

# Septuaginta

Id est Vetus Testamentum graece iuxta LXX interpretes

edidit Alfred Rahlfs

Editio altera  
quam recognovit et emendavit  
Robert Hanhart

Complete Text without Apparatus

© 2006 Deutsche Bibelgesellschaft, Stuttgart

All rights reserved

[www.dbg.de](http://www.dbg.de)

[www.academic-bible.com](http://www.academic-bible.com)

This resource contains the primary texts to the Septuaginta.

ΓΕΝΕΣΙΣ	4
ΕΞΟΔΟΣ	70
ΛΕΥΤΙΚΟΝ	120
ΑΡΙΘΜΟΙ	159
ΔΕΥΤΕΡΟΝΟΜΙΟΝ	213
ΙΗΣΟΥΣ	263
ΚΡΙΤΑΙ	294
ΡΟΥΘ	327
ΒΑΣΙΛΕΙΩΝ Α'	331
ΒΑΣΙΛΕΙΩΝ Β'	371
ΒΑΣΙΛΕΙΩΝ Γ'	409
ΒΑΣΙΛΕΙΩΝ Δ'	450
ΠΑΡΑΛΕΙΠΟΜΕΝΩΝ Α'	488
ΠΑΡΑΛΕΙΠΟΜΕΝΩΝ Β'	522
ΕΣΔΡΑΣ Α'	564
ΕΣΔΡΑΣ Β'	583
ΕΣΘΗΡ	610
ΙΟΥΔΙΘ	623
ΤΩΒΙΤ	642
ΜΑΚΚΑΒΑΙΩΝ Α'	654
ΜΑΚΚΑΒΑΙΩΝ Β'	693
ΜΑΚΚΑΒΑΙΩΝ Γ'	720
ΜΑΚΚΑΒΑΙΩΝ Δ'	732
ΨΑΛΜΟΙ	750
ΩΔΑΙ	923
ΠΑΡΟΙΜΙΑΙ	944
ΕΚΚΛΗΣΙΑΣΤΗΣ	1002
ΑΣΜΑ	1024
ΙΟΒ	1034
ΣΟΦΙΑ ΣΑΛΩΜΩΝΟΣ	1088
ΣΟΦΙΑ ΣΙΡΑΧ	1121
ΨΑΛΜΟΙ ΣΟΛΟΜΩΝΤΟΣ	1217
ΩΣΗΕ	1237
ΑΜΩΣ	1245

ΜΙΧΑΙΑΣ	1252
ΙΩΗΛ	1257
ΑΒΔΙΟΥ	1260
ΙΩΝΑΣ	1261
ΝΑΟΥΜ	1264
ΑΜΒΑΚΟΥΜ	1266
ΣΟΦΟΝΙΑΣ	1270
ΑΓΓΑΙΟΣ	1272
ΖΑΧΑΡΙΑΣ	1274
ΜΑΛΑΧΙΑΣ	1285
ΗΣΑΙΑΣ	1288
ΙΕΡΕΜΙΑΣ	1343
ΒΑΡΟΥΧ	1402
ΘΡΗΝΟΙ	1408
ΕΠΙΣΤΟΛΗ ΙΕΡΕΜΙΟΥ	1416
ΙΕΖΕΚΙΗΛ	1419
ΣΟΥΣΑΝΝΑ	1477
ΔΑΝΙΗΛ	1479
ΒΗΛ ΚΑΙ ΔΡΑΚΩΝ	1503

# ΓΕΝΕΣΙΣ

1 Ἡν ἀρχῇ ἐποίησεν ὁ θεὸς τὸν οὐρανὸν καὶ τὴν γῆν. 2 ἡ δὲ γῆ ἦν ἀόρατος καὶ ἀκατασκεύαστος, καὶ σκότος ἐπάνω τῆς ἀβύσσου, καὶ πνεῦμα θεοῦ ἐπεφέρετο ἐπάνω τοῦ ὄντος. 3 καὶ εἶπεν ὁ θεός Γενηθήτω φῶς. καὶ ἐγένετο φῶς. 4 καὶ εἶδεν ὁ θεὸς τὸ φῶς ὅτι καλόν. καὶ διεχώρισεν ὁ θεὸς ἀνὰ μέσον τοῦ φωτὸς καὶ ἀνὰ μέσον τοῦ σκότους. 5 καὶ ἐκάλεσεν ὁ θεὸς τὸ φῶς ἡμέραν καὶ τὸ σκότος ἐκάλεσεν νύκτα. καὶ ἐγένετο ἑσπέρα καὶ ἐγένετο πρωΐ, ἡμέρα μία.

6 Καὶ εἶπεν ὁ θεός Γενηθήτω στερέωμα ἐν μέσῳ τοῦ ὄντος καὶ ἔστω διαχωρίζον ἀνὰ μέσον ὄντος καὶ ὄντος. καὶ ἐγένετο οὔτως. 7 καὶ ἐποίησεν ὁ θεὸς τὸ στερέωμα, καὶ διεχώρισεν ὁ θεὸς ἀνὰ μέσον τοῦ ὄντος, ὃ ἦν ὑποκάτω τοῦ στερεώματος, καὶ ἀνὰ μέσον τοῦ ὄντος τοῦ ἐπάνω τοῦ στερεώματος. 8 καὶ ἐκάλεσεν ὁ θεὸς τὸ στερέωμα οὐρανόν. καὶ εἶδεν ὁ θεὸς ὅτι καλόν. καὶ ἐγένετο ἑσπέρα καὶ ἐγένετο πρωΐ, ἡμέρα δευτέρα.

9 Καὶ εἶπεν ὁ θεός Συναχθήτω τὸ ὄντος τὸ ὑποκάτω τοῦ οὐρανοῦ εἰς συναγωγὴν μίαν, καὶ ὀφθήτω ἡ ξηρά. καὶ ἐγένετο οὔτως. καὶ συνήχθη τὸ ὄντος τὸ ὑποκάτω τοῦ οὐρανοῦ εἰς τὰς συναγωγὰς αὐτῶν, καὶ ὥφθη ἡ ξηρά. 10 καὶ ἐκάλεσεν ὁ θεὸς τὴν ξηρὰν γῆν καὶ τὰ συστήματα τῶν ὄντων ἐκάλεσεν θαλάσσας. καὶ εἶδεν ὁ θεὸς ὅτι καλόν. — 11 καὶ εἶπεν ὁ θεός Βλαστησάτω ἡ γῆ βοτάνην χόρτου, σπεῖρον σπέρμα κατὰ γένος καὶ καθ' ὄμοιότητα, καὶ ξύλον κάρπιμον ποιοῦν καρπόν, οὗ τὸ σπέρμα αὐτοῦ ἐν αὐτῷ κατὰ γένος ἐπὶ τῆς γῆς. καὶ ἐγένετο οὔτως. 12 καὶ ἐξήνεγκεν ἡ γῆ βοτάνην χόρτου, σπεῖρον σπέρμα κατὰ γένος καὶ καθ' ὄμοιότητα, καὶ ξύλον κάρπιμον ποιοῦν καρπόν, οὗ τὸ σπέρμα αὐτοῦ ἐν αὐτῷ κατὰ γένος ἐπὶ τῆς γῆς. καὶ εἶδεν ὁ θεὸς ὅτι καλόν. 13 καὶ ἐγένετο ἑσπέρα καὶ ἐγένετο πρωΐ, ἡμέρα τρίτη.

14 Καὶ εἶπεν ὁ θεός Γενηθήτωσαν φωστῆρες ἐν τῷ στερεώματι τοῦ οὐρανοῦ εἰς φαῦσιν τῆς γῆς τοῦ διαχωρίζειν ἀνὰ μέσον τῆς ἡμέρας καὶ ἀνὰ μέσον τῆς νυκτὸς καὶ ἔστωσαν εἰς σημεῖα καὶ εἰς καιροὺς καὶ εἰς ἡμέρας καὶ εἰς ἐνιαυτοὺς 15 καὶ ἔστωσαν εἰς φαῦσιν ἐν τῷ στερεώματι τοῦ οὐρανοῦ ὥστε φαίνειν ἐπὶ τῆς γῆς. καὶ ἐγένετο οὔτως. 16 καὶ ἐποίησεν ὁ θεὸς τοὺς δύο φωστῆρας τοὺς μεγάλους, τὸν φωστῆρα τὸν μέγαν εἰς ἀρχὰς τῆς ἡμέρας καὶ τὸν φωστῆρα τὸν ἐλάσσων εἰς ἀρχὰς τῆς νυκτὸς, καὶ τοὺς ἀστέρας. 17 καὶ ἐθετούσαν τὸν φωστῆρα τοῦ οὐρανοῦ ὥστε φαίνειν ἐπὶ τῆς γῆς 18 καὶ ἀρχειν τῆς ἡμέρας καὶ τῆς νυκτὸς καὶ διαχωρίζειν ἀνὰ μέσον τοῦ φωτὸς καὶ ἀνὰ μέσον τοῦ σκότους. καὶ εἶδεν ὁ θεὸς ὅτι καλόν. 19 καὶ ἐγένετο ἑσπέρα καὶ ἐγένετο πρωΐ, ἡμέρα τετάρτη.

20 Καὶ εἶπεν ὁ θεός Ἐξαγαγέτω τὰ ὄντα ἐρπετὰ ψυχῶν ζωσῶν καὶ πετεινὰ πετόμενα ἐπὶ τῆς γῆς κατὰ τὸ στερέωμα τοῦ οὐρανοῦ. καὶ ἐγένετο οὔτως. 21 καὶ ἐποίησεν ὁ θεὸς τὰ κήτη τὰ μεγάλα καὶ πᾶσαν ψυχὴν ζώων ἐρπετῶν, ἀ ἐξήγαγεν τὰ ὄντα κατὰ γένη αὐτῶν, καὶ πᾶν πετεινὸν πτερωτὸν κατὰ γένος. καὶ εἶδεν ὁ θεὸς ὅτι καλά. 22 καὶ ηὔλογησεν αὐτὰ ὁ θεὸς λέγων Αὔξάνεσθε καὶ

πληθύνεσθε καὶ πληρώσατε τὰ ὄδατα ἐν ταις θαλάσσαις, καὶ τὰ πετεινὰ πληθυνέσθωσαν ἐπὶ τῆς γῆς.  
23καὶ ἐγένετο ἑσπέρα καὶ ἐγένετο πρωί, ἡμέρα πέμπτη.

24Καὶ εἶπεν ὁ θεός Ἐξαγαγέτω ἡ γῆ Ψυχὴν ζῶσαν κατὰ γένος, τετράποδα καὶ ἔρπετὰ καὶ θηρία τῆς γῆς κατὰ γένος, καὶ ἐγένετο οὕτως. 25καὶ ἐποίησεν ὁ θεὸς τὰ θηρία τῆς γῆς κατὰ γένος καὶ τὰ κτήνη κατὰ γένος καὶ πάντα τὰ ἔρπετὰ τῆς γῆς κατὰ γένος αὐτῶν. καὶ εἶδεν ὁ θεὸς ὅτι καλά. — 26καὶ εἶπεν ὁ θεός Ποιήσωμεν ἄνθρωπον κατ' εἰκόνα ἡμετέραν καὶ καθ' ὅμοιώσιν, καὶ ἀρχέτωσαν τῶν ἰχθύων τῆς θαλάσσης καὶ τῶν πετεινῶν τοῦ οὐρανοῦ καὶ τῶν κτηνῶν καὶ πάσης τῆς γῆς καὶ πάντων τῶν ἔρπετῶν τῶν ἔρπόντων ἐπὶ τῆς γῆς. 27καὶ ἐποίησεν ὁ θεὸς τὸν ἄνθρωπον, κατ' εἰκόνα θεοῦ ἐποίησεν αὐτόν, ἄρσεν καὶ θῆλυ ἐποίησεν αὐτούς. 28καὶ ηὐλόγησεν αὐτοὺς ὁ θεὸς λέγων Αὔξάνεσθε καὶ πληθύνεσθε καὶ πληρώσατε τὴν γῆν καὶ κατακυριεύσατε αὐτῆς καὶ ἄρχετε τῶν ἰχθύων τῆς θαλάσσης καὶ τῶν πετεινῶν τοῦ οὐρανοῦ καὶ πάντων τῶν κτηνῶν καὶ πάσης τῆς γῆς καὶ πάντων τῶν ἔρπετῶν τῶν ἔρπόντων ἐπὶ τῆς γῆς. 29καὶ εἶπεν ὁ θεός Ἰδοὺ δέδωκα ὑμῖν πᾶν χόρτον σπόριμον σπεῖρον σπέρμα, ὃ ἐστιν ἐπάνω πάσης τῆς γῆς, καὶ πᾶν ξύλον, ὃ ἔχει ἐν ἑαυτῷ καρπὸν σπέρματος σπορίμου — ὑμῖν ἔσται εἰς βρῶσιν — 30καὶ πᾶσι τοῖς θηρίοις τῆς γῆς καὶ πᾶσι τοῖς πετεινοῖς τοῦ οὐρανοῦ καὶ παντὶ ἔρπετῷ τῷ ἔρποντι ἐπὶ τῆς γῆς, ὃ ἔχει ἐν ἑαυτῷ ψυχὴν ζωῆς, πάντα χόρτον χλωρὸν εἰς βρῶσιν. καὶ ἐγένετο οὕτως. 31καὶ εἶδεν ὁ θεὸς τὰ πάντα, ὅσα ἐποίησεν, καὶ ἴδοὺ καλὰ λίαν. καὶ ἐγένετο ἑσπέρα καὶ ἐγένετο πρωί, ἡμέρα ἔκτη.

2 Καὶ συνετελέσθησαν ὁ οὐρανὸς καὶ ἡ γῆ καὶ πᾶς ὁ κόσμος αὐτῶν. 2καὶ συνετέλεσεν ὁ θεὸς ἐν τῇ ἡμέρᾳ τῇ ἔκτῃ τὰ ἔργα αὐτοῦ, ἀ ἐποίησεν, καὶ κατέπαυσεν τῇ ἡμέρᾳ τῇ ἔβδόμῃ ἀπὸ πάντων τῶν ἔργων αὐτοῦ, ὃν ἐποίησεν. 3καὶ ηὐλόγησεν ὁ θεὸς τὴν ἡμέραν τὴν ἔβδόμην καὶ ἡγίασεν αὐτήν, ὅτι ἐν αὐτῇ κατέπαυσεν ἀπὸ πάντων τῶν ἔργων αὐτοῦ, ὃν ἤρξατο ὁ θεὸς ποιῆσαι.

4Αὕτη ἡ βίβλος γενέσεως οὐρανοῦ καὶ γῆς, ὅτε ἐγένετο, ἥ ἡμέρα ἐποίησεν ὁ θεὸς τὸν οὐρανὸν καὶ τὴν γῆν 5καὶ πᾶν χλωρὸν ἀγροῦ πρὸ τοῦ γενέσθαι ἐπὶ τῆς γῆς καὶ πάντα χόρτον ἀγροῦ πρὸ τοῦ ἀνατεῖλαι· οὐ γὰρ ἔβρεξεν ὁ θεὸς ἐπὶ τὴν γῆν, καὶ ἄνθρωπος οὐκ ἦν ἐργάζεσθαι τὴν γῆν, 6πηγὴ δὲ ἀνέβαινεν ἐκ τῆς γῆς καὶ ἐπότιζεν πᾶν τὸ πρόσωπον τῆς γῆς. 7καὶ ἔπλασεν ὁ θεὸς τὸν ἄνθρωπον χοῦν ἀπὸ τῆς γῆς καὶ ἐνεφύσησεν εἰς τὸ πρόσωπον αὐτοῦ πνοὴν ζωῆς, καὶ ἐγένετο ὁ ἄνθρωπος εἰς ψυχὴν ζῶσαν.

8Καὶ ἐφύτευσεν κύριος ὁ θεὸς παράδεισον ἐν Εδεμ κατὰ ἀνατολὰς καὶ ἔθετο ἐκεῖ τὸν ἄνθρωπον, ὃν ἔπλασεν. 9καὶ ἐξανέτειλεν ὁ θεὸς ἔτι ἐκ τῆς γῆς πᾶν ξύλον ὡραῖον εἰς ὅρασιν καὶ καλὸν εἰς βρῶσιν καὶ τὸ ξύλον τῆς ζωῆς ἐν μέσῳ τῷ παραδείσῳ καὶ τὸ ξύλον τοῦ εἰδέναι γνωστὸν καλοῦ καὶ πονηροῦ. 10ποταμὸς δὲ ἐκπορεύεται ἐξ Εδεμ ποτίζειν τὸν παράδεισον· ἐκεῖθεν ἀφορίζεται εἰς τέσσαρας ἀρχάς. 11ὄνομα τῷ ἐνὶ Φισων· οὗτος ὁ κυκλῶν πᾶσαν τὴν γῆν Ευιλατ, ἐκεῖ οὖ ἐστιν τὸ χρυσίον. 12τὸ δὲ χρυσίον τῆς γῆς ἐκείνης καλόν· καὶ ἐκεῖ ἐστιν ὁ ἄνθραξ καὶ ὁ λίθος ὁ πράσινος. 13καὶ ὄνομα τῷ

ποταμῷ τῷ δευτέρῳ Γηων· οὗτος ὁ κυκλῶν πᾶσαν τὴν γῆν Αἰθιοπίας.<sup>14</sup>καὶ ὁ ποταμὸς ὁ τρίτος Τίγρις· οὗτος ὁ πορευόμενος κατέναντι Ἀσσυρίων· ὁ δὲ ποταμὸς ὁ τέταρτος, οὗτος Εὐφράτης.

<sup>15</sup>Καὶ ἔλαβεν κύριος ὁ θεὸς τὸν ἄνθρωπον, ὃν ἔπλασεν, καὶ ἔθετο αὐτὸν ἐν τῷ παραδείσῳ ἐργάζεσθαι αὐτὸν καὶ φυλάσσειν.<sup>16</sup>καὶ ἐνετείλατο κύριος ὁ θεὸς τῷ Αδαμ λέγων Ἐπὸ παντὸς ξύλου τοῦ ἐν τῷ παραδείσῳ βρώσει φάγη,<sup>17</sup>ἀπὸ δὲ τοῦ ξύλου τοῦ γινώσκειν καλὸν καὶ πονηρόν, οὐ φάγεσθε ἀπ’ αὐτοῦ· ἦ δὲ ἐν ἡμέρᾳ φάγητε ἀπ’ αὐτοῦ, θανάτῳ ἀποθανεῖσθε.

<sup>18</sup>Καὶ εἶπεν κύριος ὁ θεός Οὐ καλὸν εἶναι τὸν ἄνθρωπον μόνον· ποιήσωμεν αὐτῷ βοηθὸν κατ’ αὐτόν.<sup>19</sup>καὶ ἔπλασεν ὁ θεὸς ἔτι ἐκ τῆς γῆς πάντα τὰ θηρία τοῦ ἀγροῦ καὶ πάντα τὰ πετεινὰ τοῦ οὐρανοῦ καὶ ἥγαγεν αὐτὰ πρὸς τὸν Αδαμ ἵδεῖν, τί καλέσει αὐτά, καὶ πᾶν, ὃ ἐὰν ἐκάλεσεν αὐτὸν Αδαμ ψυχὴν ζῶσαν, τοῦτο ὅνομα αὐτοῦ.<sup>20</sup>Καὶ ἐκάλεσεν Αδαμ ὀνόματα πᾶσιν τοῖς κτήνεσιν καὶ πᾶσι τοῖς πετεινοῖς τοῦ οὐρανοῦ καὶ πᾶσι τοῖς θηρίοις τοῦ ἀγροῦ, τῷ δὲ Αδαμ οὐχ εὑρέθη βοηθὸς ὅμοιος αὐτῷ.  
—<sup>21</sup>καὶ ἐπέβαλεν ὁ θεὸς ἐκστασιν ἐπὶ τὸν Αδαμ, καὶ ὑπνωσεν· καὶ ἔλαβεν μίαν τῶν πλευρῶν αὐτοῦ καὶ ἀνεπλήρωσεν σάρκα ἀντ’ αὐτῆς.<sup>22</sup>καὶ ὠκοδόμησεν κύριος ὁ θεὸς τὴν πλευράν, ἦν ἔλαβεν ἀπὸ τοῦ Αδαμ, εἰς γυναικαν καὶ ἥγαγεν αὐτὴν πρὸς τὸν Αδαμ.<sup>23</sup>καὶ εἶπεν Αδαμ Τοῦτο νῦν ὁστοῦν ἐκ τῶν ὀστέων μου καὶ σὰρξ ἐκ τῆς σαρκός μου· αὕτη κληθήσεται γυνή, ὅτι ἐκ τοῦ ἀνδρὸς αὐτῆς ἐλήμφη αὕτη.<sup>24</sup>ἔνεκεν τούτου καταλείψει ἄνθρωπος τὸν πατέρα αὐτοῦ καὶ τὴν μητέρα αὐτοῦ καὶ προσκολληθήσεται πρὸς τὴν γυναικαν αὐτοῦ, καὶ ἔσονται οἱ δύο εἰς σάρκα μίαν.<sup>25</sup>καὶ ἦσαν οἱ δύο γυμνοί, ὅ τε Αδαμ καὶ ἡ γυνὴ αὐτοῦ, καὶ οὐκ ἤσχύνοντο.

3 <sup>1</sup>Ο δὲ ὄφις ἦν φρονιμώτατος πάντων τῶν θηρίων τῶν ἐπὶ τῆς γῆς, ὡν ἐποίησεν κύριος ὁ θεός· καὶ εἶπεν ὁ ὄφις τῇ γυναικὶ Τί ὅτι εἶπεν ὁ θεός Οὐ μὴ φάγητε ἀπὸ παντὸς ξύλου τοῦ ἐν τῷ παραδείσῳ;<sup>2</sup>καὶ εἶπεν ἡ γυνὴ τῷ ὄφει Ἐπὸ καρποῦ ξύλου τοῦ παραδείσου φαγόμεθα, <sup>3</sup>ἀπὸ δὲ καρποῦ τοῦ ξύλου, ὃ ἐστιν ἐν μέσω τοῦ παραδείσου, εἶπεν ὁ θεός Οὐ φάγεσθε ἀπ’ αὐτοῦ οὐδὲ μὴ ἄψησθε αὐτοῦ, ἵνα μὴ ἀποθάνητε.<sup>4</sup>καὶ εἶπεν ὁ ὄφις τῇ γυναικὶ Οὐ θανάτῳ ἀποθανεῖσθε. <sup>5</sup>ἥδει γὰρ ὁ θεὸς ὅτι ἐν ἡ ἡμέρᾳ φάγητε ἀπ’ αὐτοῦ, διανοιχθήσονται ὑμῶν οἱ ὀφθαλμοί, καὶ ἔσεσθε ὡς θεοὶ γινώσκοντες καλὸν καὶ πονηρόν.<sup>6</sup>καὶ εἶδεν ἡ γυνὴ ὅτι καλὸν τὸ ξύλον εἰς βρῶσιν καὶ ὅτι ἀρεστὸν τοῖς ὀφθαλμοῖς ἴδεῖν καὶ ὥραιόν ἐστιν τοῦ κατανοῆσαι, καὶ λαβοῦσα τοῦ καρποῦ αὐτοῦ ἔφαγεν· καὶ ἔδωκεν καὶ τῷ ἀνδρὶ αὐτῆς μετ’ αὐτῆς, καὶ ἔφαγον.<sup>7</sup>καὶ διηνοίχθησαν οἱ ὀφθαλμοὶ τῶν δύο, καὶ ἔγνωσαν ὅτι γυμνοί ἦσαν, καὶ ἔρραψαν φύλλα συκῆς καὶ ἐποίησαν ἑαυτοῖς περιζώματα.

<sup>8</sup>Καὶ ἤκουσαν τὴν φωνὴν κυρίου τοῦ θεοῦ περιπατοῦντος ἐν τῷ παραδείσῳ τὸ δειλινόν, καὶ ἐκρύβησαν ὅ τε Αδαμ καὶ ἡ γυνὴ αὐτοῦ ἀπὸ προσώπου κυρίου τοῦ θεοῦ ἐν μέσῳ τοῦ ξύλου τοῦ παραδείσου.<sup>9</sup>καὶ ἐκάλεσεν κύριος ὁ θεὸς τὸν Αδαμ καὶ εἶπεν αὐτῷ Αδαμ, ποῦ εἶ;<sup>10</sup>καὶ εἶπεν αὐτῷ Τὴν φωνὴν σου ἤκουσα περιπατοῦντος ἐν τῷ παραδείσῳ καὶ ἐφοβήθην, ὅτι γυμνός εἰμι, καὶ ἐκρύβην.<sup>11</sup>καὶ εἶπεν αὐτῷ Τίς ἀνήγγειλέν σοι ὅτι γυμνὸς εἶ; μὴ ἀπὸ τοῦ ξύλου, οὐ ἐνετειλάμην σοι τούτου μόνου μὴ φαγεῖν ἀπ’ αὐτοῦ, ἔφαγες;<sup>12</sup>καὶ εἶπεν ὁ Αδαμ Ἡ γυνὴ, ἦν ἔδωκας μετ’ ἐμοῦ, αὕτη

μοι ἔδωκεν ἀπὸ τοῦ ξύλου, καὶ ἔφαγον. <sup>13</sup>καὶ εἶπεν κύριος ὁ θεὸς τῇ γυναικὶ Τί τοῦτο ἐποίησας; καὶ εἶπεν ἡ γυνὴ Ὁ ὄφις ἡπάτησέν με, καὶ ἔφαγον. <sup>14</sup>καὶ εἶπεν κύριος ὁ θεὸς τῷ ὄφει Ὅτι ἐποίησας τοῦτο, ἐπικατάρατος σὺ ἀπὸ πάντων τῶν κτηνῶν καὶ ἀπὸ πάντων τῶν θηρίων τῆς γῆς· ἐπὶ τῷ στήθει σου καὶ τῇ κοιλίᾳ πορεύσῃ καὶ γῆν φάγη πάσας τὰς ἡμέρας τῆς ζωῆς σου. <sup>15</sup>καὶ ἔχθραν θήσω ἀνὰ μέσον σου καὶ ἀνὰ μέσον τῆς γυναικὸς καὶ ἀνὰ μέσον τοῦ σπέρματός σου καὶ ἀνὰ μέσον τοῦ σπέρματος αὐτῆς· αὐτός σου τηρήσει κεφαλήν, καὶ σὺ τηρήσεις αὐτοῦ πτέρυναν. <sup>16</sup>καὶ τῇ γυναικὶ εἶπεν Πληθύνων πληθυνὼ τὰς λύπας σου καὶ τὸν στεναγμόν σου, ἐν λύπαις τέξῃ τέκνα· καὶ πρὸς τὸν ἄνδρα σου ἡ ἀποστροφή σου, καὶ αὐτός σου κυριεύσει. <sup>17</sup>τῷ δὲ Αδαμ εἶπεν Ὅτι ἥκουσας τῆς φωνῆς τῆς γυναικός σου καὶ ἔφαγες ἀπὸ τοῦ ξύλου, οὗ ἐνετειλάμην σοι τούτου μόνου μὴ φαγεῖν ἀπ’ αὐτοῦ, ἐπικατάρατος ἡ γῆ ἐν τοῖς ἔργοις σου· ἐν λύπαις φάγη αὐτὴν πάσας τὰς ἡμέρας τῆς ζωῆς σου.

<sup>18</sup>ἀκάνθας καὶ τριβόλους ἀνατελεῖ σοι, καὶ φάγη τὸν χόρτον τοῦ ἀγροῦ. <sup>19</sup>ἐν ἰδρῶτι τοῦ προσώπου σου φάγη τὸν ἄρτον σου ἔως τοῦ ἀποστρέψαι σε εἰς τὴν γῆν, ἐξ ἣς ἐλήμφθης· ὅτι γῆ εἴ καὶ εἰς γῆν ἀπελεύσῃ. — <sup>20</sup>καὶ ἐκάλεσεν Αδαμ τὸ ὄνομα τῆς γυναικὸς αὐτοῦ Ζωή, ὅτι αὕτη μήτηρ πάντων τῶν ζώντων.

<sup>21</sup>Καὶ ἐποίησεν κύριος ὁ θεὸς τῷ Αδαμ καὶ τῇ γυναικὶ αὐτοῦ χιτῶνας δερματίνους καὶ ἐνέδυσεν αὐτούς. — <sup>22</sup>καὶ εἶπεν ὁ θεός Ἰδοὺ Αδαμ γέγονεν ὡς εἴς ἐξ ἡμῶν τοῦ γινώσκειν καλὸν καὶ πονηρόν, καὶ νῦν μήποτε ἐκτείνῃ τὴν χεῖρα καὶ λάβῃ τοῦ ξύλου τῆς ζωῆς καὶ φάγη καὶ ζήσεται εἰς τὸν αἰῶνα. <sup>23</sup>καὶ ἐξαπέστειλεν αὐτὸν κύριος ὁ θεὸς ἐκ τοῦ παραδείσου τῆς τρυφῆς ἐργάζεσθαι τὴν γῆν, ἐξ ἣς ἐλήμφθη. <sup>24</sup>καὶ ἐξέβαλεν τὸν Αδαμ καὶ κατώκισεν αὐτὸν ἀπέναντι τοῦ παραδείσου τῆς τρυφῆς καὶ ἔταξεν τὰ χερουβῖμ καὶ τὴν φλογίνην ρόμφαιαν τὴν στρεφομένην φυλάσσειν τὴν ὁδὸν τοῦ ξύλου τῆς ζωῆς.

**4** <sup>1</sup>Αδαμ δὲ ἔγνω Ευαν τὴν γυναῖκα αὐτοῦ, καὶ συλλαβοῦσα ἔτεκεν τὸν Καιν καὶ εἶπεν Ἐκτησάμην ἄνθρωπον διὰ τοῦ θεοῦ. <sup>2</sup>καὶ προσέθηκεν τεκεῖν τὸν ἀδελφὸν αὐτοῦ τὸν Αβελ. καὶ ἐγένετο Αβελ ποιμὴν προβάτων, Καιν δὲ ἦν ἐργαζόμενος τὴν γῆν. <sup>3</sup>καὶ ἐγένετο μεθ’ ἡμέρας ἡνεγκεν Καιν ἀπὸ τῶν καρπῶν τῆς γῆς θυσίαν τῷ κυρίῳ, <sup>4</sup>καὶ Αβελ ἡνεγκεν καὶ αὐτὸς ἀπὸ τῶν πρωτοτόκων τῶν προβάτων αὐτοῦ καὶ ἀπὸ τῶν στεάτων αὐτῶν. καὶ ἐπεῖδεν ὁ θεὸς ἐπὶ Αβελ καὶ ἐπὶ τοῖς δώροις αὐτοῦ, <sup>5</sup>ἐπὶ δὲ Καιν καὶ ἐπὶ ταῖς θυσίαις αὐτοῦ οὐ προσέσχεν. καὶ ἐλύπησεν τὸν Καιν λίαν, καὶ συνέπεσεν τῷ προσώπῳ. <sup>6</sup>καὶ εἶπεν κύριος ὁ θεὸς τῷ Καιν Ἰνα τί περίλυπος ἐγένου, καὶ ἵνα τί συνέπεσεν τὸ πρόσωπόν σου; <sup>7</sup>οὐκ, ἐὰν ὁρθῶς προσενέγκης, ὁρθῶς δὲ μὴ διέλης, ἥμαρτες; ἥσύχασον· πρὸς σὲ ἡ ἀποστροφὴ αὐτοῦ, καὶ σὺ ἄρξεις αὐτοῦ. <sup>8</sup>καὶ εἶπεν Καιν πρὸς Αβελ τὸν ἀδελφὸν αὐτοῦ Διέλθωμεν εἰς τὸ πεδίον. καὶ ἐγένετο ἐν τῷ εἶναι αὐτοὺς ἐν τῷ πεδίῳ καὶ ἀνέστη Καιν ἐπὶ Αβελ τὸν ἀδελφὸν αὐτοῦ καὶ ἀπέκτεινεν αὐτόν. <sup>9</sup>καὶ εἶπεν ὁ θεὸς πρὸς Καιν Ποῦ ἐστιν Αβελ ὁ ἀδελφός σου; ὁ δὲ εἶπεν Οὐ γινώσκω· μὴ φύλαξ τοῦ ἀδελφοῦ μού εἰμι ἐγώ; <sup>10</sup>καὶ εἶπεν ὁ θεός Τί ἐποίησας; φωνὴ αἷματος τοῦ ἀδελφοῦ σου βοᾷ πρός με ἐκ τῆς γῆς. <sup>11</sup>καὶ νῦν ἐπικατάρατος σὺ ἀπὸ τῆς γῆς, ἷ ἔχανεν

τὸ στόμα αὐτῆς δέξασθαι τὸ αἷμα τοῦ ἀδελφοῦ σου ἐκ τῆς χειρός σου. <sup>12</sup>ὅτι ἔργῳ τὴν γῆν, καὶ οὐ προσθήσει τὴν ἵσχὺν αὐτῆς δοῦναί σοι· στένων καὶ τρέμων ἔσῃ ἐπὶ τῆς γῆς. <sup>13</sup>καὶ εἶπεν Καὶν πρὸς τὸν κύριον Μείζων ἡ αἰτία μου τοῦ ἀφεθῆναι με. <sup>14</sup>εἰ ἐκβάλλεις με σήμερον ἀπὸ προσώπου τῆς γῆς καὶ ἀπὸ τοῦ προσώπου σου κρυβήσομαι, καὶ ἔσομαι στένων καὶ τρέμων ἐπὶ τῆς γῆς, καὶ ἔσται πᾶς ὁ εὐρίσκων με ἀποκτενεῖ με. <sup>15</sup>καὶ εἶπεν αὐτῷ κύριος ὁ θεός Οὐχ οὕτως· πᾶς ὁ ἀποκτείνας Καὶν ἐπὶτὰ ἐκδικούμενα παραλύσει. καὶ ἔθετο κύριος ὁ θεὸς σημεῖον τῷ Καὶν τοῦ μὴ ἀνελεῖν αὐτὸν πάντα τὸν εὐρίσκοντα αὐτόν. <sup>16</sup>ἔξῆλθεν δὲ Καὶν ἀπὸ προσώπου τοῦ θεοῦ καὶ ὤκησεν ἐν γῇ Ναιδ κατέναντι Εδεμ.

<sup>17</sup>Καὶ ἦγνω Καὶν τὴν γυναῖκα αὐτοῦ, καὶ συλλαβοῦσα ἔτεκεν τὸν Ενωχ· καὶ ἦν οἰκοδομῶν πόλιν καὶ ἐπωνόμασεν τὴν πόλιν ἐπὶ τῷ ὀνόματι τοῦ νιοῦ αὐτοῦ Ενωχ. <sup>18</sup>ἐγενήθη δὲ τῷ Ενωχ Γαιδαδ, καὶ Γαιδαδ ἐγέννησεν τὸν Μαιηλ, καὶ Μαιηλ ἐγέννησεν τὸν Μαθουσαλα, καὶ Μαθουσαλα ἐγέννησεν τὸν Λαμεχ. <sup>19</sup>καὶ ἔλαβεν ἑαυτῷ Λαμεχ δύο γυναῖκας, ὄνομα τῇ μιᾷ Αδα, καὶ ὄνομα τῇ δευτέρᾳ Σελλα. <sup>20</sup>καὶ ἔτεκεν Αδα τὸν Ιωβελ· οὗτος ἦν ὁ πατὴρ οἰκούντων ἐν σκηναῖς κτηνοτρόφων. <sup>21</sup>καὶ ὄνομα τῷ ἀδελφῷ αὐτοῦ Ιουβαλ· οὗτος ἦν ὁ καταδείξας ψαλτήριον καὶ κιθάραν. <sup>22</sup>Σελλα δὲ ἔτεκεν καὶ αὐτὴ τὸν Θοβελ, καὶ ἦν σφυροκόπος χαλκεὺς χαλκοῦ καὶ σιδήρου· ἀδελφὴ δὲ Θοβελ Νοεμα. <sup>23</sup>εἶπεν δὲ Λαμεχ ταῖς ἑαυτοῦ γυναιξὶν

Αδα καὶ Σελλα, ἀκούσατέ μου τῆς φωνῆς,  
γυναικες Λαμεχ, ἐνωτίσασθέ μου τοὺς λόγους,  
ὅτι ἄνδρα ἀπέκτεινα εἰς τραῦμα ἐμοὶ<sup>24</sup>  
καὶ νεανίσκον εἰς μώλωπα ἐμοί,  
ἔπτάκις ἐκδεδίκηται ἐκ Καιν,  
ἐκ δὲ Λαμεχ ἐβδομηκοντάκις ἐπτά.

<sup>25</sup>Ἐγνω δὲ Αδαμ Ευαν τὴν γυναῖκα αὐτοῦ, καὶ συλλαβοῦσα ἔτεκεν νιὸν καὶ ἐπωνόμασεν τὸ ὄνομα αὐτοῦ Σηθ λέγουσα Ἐξανέστησεν γάρ μοι ὁ θεὸς σπέρμα ἔτερον ἀντὶ Αβελ, δὲν ἀπέκτεινεν Καὶν. <sup>26</sup>καὶ τῷ Σηθ ἐγένετο νιός, ἐπωνόμασεν δὲ τὸ ὄνομα αὐτοῦ Ενως· οὗτος ἥλπισεν ἐπικαλεῖσθαι τὸ ὄνομα κυρίου τοῦ θεοῦ.

5 <sup>1</sup>Αὕτη ἡ βίβλος γενέσεως ἀνθρώπων· ἡ ἡμέρα ἐποίησεν ὁ θεὸς τὸν Αδαμ, κατ' εἰκόνα θεοῦ ἐποίησεν αὐτόν. <sup>2</sup>ἀρσεν καὶ θῆλυ ἐποίησεν αὐτοὺς καὶ εὐλόγησεν αὐτούς. καὶ ἐπωνόμασεν τὸ ὄνομα αὐτῶν Αδαμ, ἡ ἡμέρα ἐποίησεν αὐτούς. <sup>3</sup>ἔζησεν δὲ Αδαμ διακόσια καὶ τριάκοντα ἔτη καὶ ἐγέννησεν κατὰ τὴν ἰδέαν αὐτοῦ καὶ κατὰ τὴν εἰκόνα αὐτοῦ καὶ ἐπωνόμασεν τὸ ὄνομα αὐτοῦ Σηθ. <sup>4</sup>ἐγένοντο δὲ αἱ ἡμέραι Αδαμ μετὰ τὸ γεννῆσαι αὐτὸν τὸν Σηθ ἐπτακόσια ἔτη, καὶ ἐγέννησεν υἱὸνς καὶ θυγατέρας. <sup>5</sup>καὶ ἐγένοντο πᾶσαι αἱ ἡμέραι Αδαμ, ἀς ἔζησεν, ἐννακόσια καὶ τριάκοντα ἔτη, καὶ ἀπέθανεν.

<sup>6</sup>Ἐζησεν δὲ Σηθὶ διακόσια καὶ πέντε ἔτη καὶ ἐγέννησεν τὸν Ενως. <sup>7</sup>καὶ ἔζησεν Σηθὶ μετὰ τὸ γεννῆσαι αὐτὸν τὸν Ενως ἐπτακόσια καὶ ἑπτὰ ἔτη καὶ ἐγέννησεν υἱὸν καὶ θυγατέρας. <sup>8</sup>καὶ ἐγένοντο πᾶσαι αἱ ἡμέραι Σηθὶ ἐννακόσια καὶ δώδεκα ἔτη, καὶ ἀπέθανεν.

<sup>9</sup>Καὶ ἔζησεν Ενως ἑκατὸν ἐνενήκοντα ἔτη καὶ ἐγέννησεν τὸν Καιναν. <sup>10</sup>καὶ ἔζησεν Ενως μετὰ τὸ γεννῆσαι αὐτὸν τὸν Καιναν ἐπτακόσια καὶ δέκα πέντε ἔτη καὶ ἐγέννησεν υἱὸν καὶ θυγατέρας. <sup>11</sup>καὶ ἐγένοντο πᾶσαι αἱ ἡμέραι Ενως ἐννακόσια καὶ πέντε ἔτη, καὶ ἀπέθανεν.

<sup>12</sup>Καὶ ἔζησεν Καιναν ἑκατὸν ἑβδομήκοντα ἔτη καὶ ἐγέννησεν τὸν Μαλελεηλ. <sup>13</sup>καὶ ἔζησεν Καιναν μετὰ τὸ γεννῆσαι αὐτὸν τὸν Μαλελεηλ ἐπτακόσια καὶ τεσσαράκοντα ἔτη καὶ ἐγέννησεν υἱὸν καὶ θυγατέρας. <sup>14</sup>καὶ ἐγένοντο πᾶσαι αἱ ἡμέραι Καιναν ἐννακόσια καὶ δέκα ἔτη, καὶ ἀπέθανεν.

<sup>15</sup>Καὶ ἔζησεν Μαλελεηλ ἑκατὸν καὶ ἑξήκοντα πέντε ἔτη καὶ ἐγέννησεν τὸν Ιαρεδ. <sup>16</sup>καὶ ἔζησεν Μαλελεηλ μετὰ τὸ γεννῆσαι αὐτὸν τὸν Ιαρεδ ἐπτακόσια καὶ τριάκοντα ἔτη καὶ ἐγέννησεν υἱὸν καὶ θυγατέρας. <sup>17</sup>καὶ ἐγένοντο πᾶσαι αἱ ἡμέραι Μαλελεηλ ὀκτακόσια καὶ ἐνενήκοντα πέντε ἔτη, καὶ ἀπέθανεν.

<sup>18</sup>Καὶ ἔζησεν Ιαρεδ ἑκατὸν καὶ ἑξήκοντα δύο ἔτη καὶ ἐγέννησεν τὸν Ενωχ. <sup>19</sup>καὶ ἔζησεν Ιαρεδ μετὰ τὸ γεννῆσαι αὐτὸν τὸν Ενωχ ὀκτακόσια ἔτη καὶ ἐγέννησεν υἱὸν καὶ θυγατέρας. <sup>20</sup>καὶ ἐγένοντο πᾶσαι αἱ ἡμέραι Ιαρεδ ἐννακόσια καὶ ἑξήκοντα δύο ἔτη, καὶ ἀπέθανεν.

<sup>21</sup>Καὶ ἔζησεν Ενωχ ἑκατὸν καὶ ἑξήκοντα πέντε ἔτη καὶ ἐγέννησεν τὸν Μαθουσαλα.

<sup>22</sup>εὐηρέστησεν δὲ Ενωχ τῷ θεῷ μετὰ τὸ γεννῆσαι αὐτὸν τὸν Μαθουσαλα διακόσια ἔτη καὶ ἐγέννησεν υἱὸν καὶ θυγατέρας. <sup>23</sup>καὶ ἐγένοντο πᾶσαι αἱ ἡμέραι Ενωχ τριακόσια ἑξήκοντα πέντε ἔτη. <sup>24</sup>καὶ εὐηρέστησεν Ενωχ τῷ θεῷ καὶ οὐχ ηύρισκετο, ὅτι μετέθηκεν αὐτὸν ὁ θεός.

<sup>25</sup>Καὶ ἔζησεν Μαθουσαλα ἑκατὸν καὶ ἑξήκοντα ἑπτὰ ἔτη καὶ ἐγέννησεν τὸν Λαμεχ. <sup>26</sup>καὶ ἔζησεν Μαθουσαλα μετὰ τὸ γεννῆσαι αὐτὸν τὸν Λαμεχ ὀκτακόσια δύο ἔτη καὶ ἐγέννησεν υἱὸν καὶ θυγατέρας. <sup>27</sup>καὶ ἐγένοντο πᾶσαι αἱ ἡμέραι Μαθουσαλα, ἦς ἔζησεν, ἐννακόσια καὶ ἑξήκοντα ἐννέα ἔτη, καὶ ἀπέθανεν.

<sup>28</sup>Καὶ ἔζησεν Λαμεχ ἑκατὸν ὄγδοήκοντα ὀκτὼ ἔτη καὶ ἐγέννησεν υἱὸν <sup>29</sup>καὶ ἐπωνόμασεν τὸ ὄνομα αὐτοῦ Νωε λέγων Οὗτος διαναπαύσει ἡμᾶς ἀπὸ τῶν ἔργων ἡμῶν καὶ ἀπὸ τῶν λυπῶν τῶν χειρῶν ἡμῶν καὶ ἀπὸ τῆς γῆς, ἥς κατηράσατο κύριος ὁ θεός. <sup>30</sup>καὶ ἔζησεν Λαμεχ μετὰ τὸ γεννῆσαι αὐτὸν τὸν Νωε πεντακόσια καὶ ἑξήκοντα πέντε ἔτη καὶ ἐγέννησεν υἱὸν καὶ θυγατέρας. <sup>31</sup>καὶ ἐγένοντο πᾶσαι αἱ ἡμέραι Λαμεχ ἐπτακόσια καὶ πεντήκοντα τρία ἔτη, καὶ ἀπέθανεν.

<sup>32</sup>Καὶ ἦν Νωε ἐτῶν πεντακοσίων καὶ ἐγέννησεν Νωε τρεῖς υἱούς, τὸν Σημ, τὸν Χαμ, τὸν Ιαφεθ.

**6** <sup>1</sup>Καὶ ἐγένετο ἡνίκα ἤρξαντο οἱ ἄνθρωποι πολλοὶ γίνεσθαι ἐπὶ τῆς γῆς, καὶ θυγατέρες ἐγενήθησαν αὐτοῖς. <sup>2</sup>ἰδόντες δὲ οἱ υἱοὶ τοῦ θεοῦ τὰς θυγατέρας τῶν ἀνθρώπων ὅτι καλαί εἰσιν, ἔλαβον ἐαυτοῖς γυναῖκας ἀπὸ πασῶν, ὃν ἔξελέξαντο. <sup>3</sup>καὶ εἴπεν κύριος ὁ θεός Οὐ μὴ καταμείνῃ τὸ πνεῦμά μου ἐν τοῖς ἀνθρώποις τούτοις εἰς τὸν αἰῶνα διὰ τὸ εἶναι αὐτοὺς σάρκας, ἔσονται δὲ αἱ ἡμέραι αὐτῶν

έκατὸν εἴκοσι ἔτη. <sup>4</sup>οὶ δὲ γίγαντες ἥσαν ἐπὶ τῆς γῆς ἐν ταῖς ἡμέραις ἐκείναις καὶ μετ' ἐκεῖνο, ὃς ἀν εἰσεπορεύοντο οἱ υἱοὶ τοῦ θεοῦ πρὸς τὰς θυγατέρας τῶν ἀνθρώπων καὶ ἐγεννῶσαν ἑαυτοῖς. ἐκεῖνοι ἥσαν οἱ γίγαντες οἱ ἀπ' αἰῶνος, οἱ ἄνθρωποι οἱ ὄνομαστοί.

<sup>5</sup>Ιδὼν δὲ κύριος ὁ θεὸς ὅτι ἐπληθύνθησαν αἱ κακίαι τῶν ἀνθρώπων ἐπὶ τῆς γῆς καὶ πᾶς τις διανοεῖται ἐν τῇ καρδίᾳ αὐτοῦ ἐπιμελῶς ἐπὶ τὰ πονηρὰ πάσας τὰς ἡμέρας, <sup>6</sup>καὶ ἐνεθυμήθη ὁ θεὸς ὅτι ἐποίησεν τὸν ἄνθρωπον ἐπὶ τῆς γῆς, καὶ διενοήθη. <sup>7</sup>καὶ εἶπεν ὁ θεός Ἀπαλείψω τὸν ἄνθρωπον, ὃν ἐποίησα, ἀπὸ προσώπου τῆς γῆς ἀπὸ ἀνθρώπου ἔως κτήνους καὶ ἀπὸ ἑρπετῶν ἔως τῶν πετεινῶν τοῦ οὐρανοῦ, ὅτι ἐθυμώθη ὅτι ἐποίησα αὐτούς. <sup>8</sup>Νωε δὲ εὗρεν χάριν ἐναντίον κυρίου τοῦ θεοῦ.

<sup>9</sup>Ἄνται δὲ αἱ γενέσεις Νωε· Νωε ἄνθρωπος δίκαιος, τέλειος ὡν ἐν τῇ γενεᾷ αὐτοῦ. τῷ θεῷ εὐηρέστησεν Νωε. <sup>10</sup>ἐγένηνησεν δὲ Νωε τρεῖς υἱούς, τὸν Σημ, τὸν Χαμ, τὸν Ιαφεθ. <sup>11</sup>ἐφθάρη δὲ ἡ γῆ ἐναντίον τοῦ θεοῦ, καὶ ἐπλήσθη ἡ γῆ ἀδικίας. <sup>12</sup>καὶ εἶδεν κύριος ὁ θεὸς τὴν γῆν, καὶ ἦν κατεφθαρμένη, ὅτι κατέφθειρεν πᾶσα σὰρξ τὴν ὁδὸν αὐτοῦ ἐπὶ τῆς γῆς. <sup>13</sup>καὶ εἶπεν ὁ θεὸς πρὸς Νωε Καιρὸς παντὸς ἀνθρώπου ἥκει ἐναντίον μου, ὅτι ἐπλήσθη ἡ γῆ ἀδικίας ἀπ' αὐτῶν, καὶ ἴδού ἐγὼ καταφθείρω αὐτοὺς καὶ τὴν γῆν. <sup>14</sup>ποίησον οὖν σεαυτῷ κιβωτὸν ἐκ ξύλων τετραγώνων· νοστιὰς ποιήσεις τὴν κιβωτὸν καὶ ἀσφαλτώσεις αὐτὴν καὶ ἔξωθεν τῆς ἀσφάλτως. <sup>15</sup>καὶ οὕτως ποιήσεις τὴν κιβωτόν· τριακοσίων πήχεων τὸ μῆκος τῆς κιβωτοῦ καὶ πεντήκοντα πήχεων τὸ πλάτος καὶ τριάκοντα πήχεων τὸ ὕψος αὐτῆς. <sup>16</sup>ἐπισυνάγων ποιήσεις τὴν κιβωτὸν καὶ εἰς πῆχυν συντελέσεις αὐτὴν ἄνωθεν· τὴν δὲ θύραν τῆς κιβωτοῦ ποιήσεις ἐκ πλαγίων· κατάγαια, διώροφα καὶ τριώροφα ποιήσεις αὐτήν. <sup>17</sup>ἐγὼ δὲ ἴδού ἐπάγω τὸν κατακλυσμὸν ὅδωρ ἐπὶ τὴν γῆν καταφθεῖραι πᾶσαν σάρκα, ἐν ᾧ ἐστιν πνεῦμα ζωῆς, ὑποκάτω τοῦ οὐρανοῦ· καὶ ὅσα ἔὰν ᾧ ἐπὶ τῆς γῆς, τελευτήσει. <sup>18</sup>καὶ στήσω τὴν διαθήκην μου πρὸς σέ· εἰσελεύσῃ δὲ εἰς τὴν κιβωτόν, σὺ καὶ οἱ υἱοί σου καὶ ἡ γυνὴ σου καὶ αἱ γυναῖκες τῶν υἱῶν σου μετὰ σοῦ. <sup>19</sup>καὶ ἀπὸ πάντων τῶν κτηνῶν καὶ ἀπὸ πάντων τῶν ἑρπετῶν καὶ ἀπὸ πάντων τῶν θηρίων καὶ ἀπὸ πάσης σαρκός, δύο δύο ἀπὸ πάντων εἰσάξεις εἰς τὴν κιβωτόν, ἵνα τρέφης μετὰ σεαυτοῦ· ἄρσεν καὶ θῆλυ ἔσονται. <sup>20</sup>ἀπὸ πάντων τῶν ὄρνεων τῶν πετεινῶν κατὰ γένος καὶ ἀπὸ πάντων τῶν κτηνῶν κατὰ γένος καὶ ἀπὸ πάντων τῶν ἑρπετῶν τῶν ἑρπόντων ἐπὶ τῆς γῆς κατὰ γένος μετὰ σεαυτοῦ, δύο δύο ἀπὸ πάντων εἰσελεύσονται πρὸς σὲ τρέφεσθαι μετὰ σοῦ, ἄρσεν καὶ θῆλυ. <sup>21</sup>σὺ δὲ λήμψῃ σεαυτῷ ἀπὸ πάντων τῶν βρωμάτων, ἂν ἔδεσθε, καὶ συνάξεις πρὸς σεαυτόν, καὶ ἔσται σοὶ καὶ ἐκείνοις φαγεῖν. <sup>22</sup>καὶ ἐποίησεν Νωε πάντα, ὅσα ἐνετείλατο αὐτῷ κύριος ὁ θεός, οὕτως ἐποίησεν.

<sup>7</sup> <sup>1</sup>Καὶ εἶπεν κύριος ὁ θεὸς πρὸς Νωε Εἰσελθε σὺ καὶ πᾶς ὁ οἰκός σου εἰς τὴν κιβωτόν, ὅτι σὲ εἶδον δίκαιον ἐναντίον μου ἐν τῇ γενεᾷ ταύτῃ. <sup>2</sup>ἀπὸ δὲ τῶν κτηνῶν τῶν καθαρῶν εἰσάγαγε πρὸς σὲ ἐπτὰ ἐπτά, ἄρσεν καὶ θῆλυ, ἀπὸ δὲ τῶν κτηνῶν τῶν μὴ καθαρῶν δύο δύο, ἄρσεν καὶ θῆλυ, <sup>3</sup>καὶ ἀπὸ τῶν πετεινῶν τοῦ οὐρανοῦ τῶν καθαρῶν ἐπτὰ ἐπτά, ἄρσεν καὶ θῆλυ, καὶ ἀπὸ τῶν πετεινῶν τῶν μὴ καθαρῶν δύο δύο, ἄρσεν καὶ θῆλυ, διαθρέψαι σπέρμα ἐπὶ πᾶσαν τὴν γῆν. <sup>4</sup>ἔτι γὰρ ἡμερῶν ἐπτὰ ἐγὼ

ἐπάγω ὑετὸν ἐπὶ τὴν γῆν τεσσαράκοντα ἡμέρας καὶ τεσσαράκοντα νύκτας καὶ ἔξαλείψω πᾶσαν τὴν ἔξανάστασιν, ἣν ἐποίησα, ἀπὸ προσώπου τῆς γῆς. <sup>5</sup>καὶ ἐποίησεν Νωε πάντα, ὅσα ἐνετείλατο αὐτῷ κύριος ὁ θεός.

<sup>6</sup>Νωε δὲ ἦν ἐτῶν ἔξακοσίων, καὶ ὁ κατακλυσμὸς ἐγένετο ὕδατος ἐπὶ τῆς γῆς. <sup>7</sup>εἰσῆλθεν δὲ Νωε καὶ οἱ υἱοὶ αὐτοῦ καὶ ἡ γυνὴ αὐτοῦ καὶ αἱ γυναικες τῶν υἱῶν αὐτοῦ μετ' αὐτοῦ εἰς τὴν κιβωτὸν διὰ τὸ ὕδωρ τοῦ κατακλυσμοῦ. <sup>8</sup>καὶ ἀπὸ τῶν πετεινῶν καὶ ἀπὸ τῶν κτηνῶν τῶν καθαρῶν καὶ ἀπὸ τῶν κτηνῶν τῶν μὴ καθαρῶν καὶ ἀπὸ πάντων τῶν ἐρπετῶν τῶν ἐπὶ τῆς γῆς <sup>9</sup>δύο δύο εἰσῆλθον πρὸς Νωε εἰς τὴν κιβωτόν, ἄρσεν καὶ θῆλυ, καθὰ ἐνετείλατο αὐτῷ ὁ θεός. <sup>10</sup>καὶ ἐγένετο μετὰ τὰς ἐπτὰς ἡμέρας καὶ τὸ ὕδωρ τοῦ κατακλυσμοῦ ἐγένετο ἐπὶ τῆς γῆς. <sup>11</sup>ἐν τῷ ἔξακοσιοστῷ ἔτει ἐν τῇ ζωῇ τοῦ Νωε, τοῦ δευτέρου μηνός, ἐβδόμῃ καὶ εἰκάδι τοῦ μηνός, τῇ ἡμέρᾳ ταύτῃ ἐρράγησαν πᾶσαι αἱ πηγαὶ τῆς ἀβύσσου, καὶ οἱ καταρράκται τοῦ οὐρανοῦ ἡνεῳχθησαν, <sup>12</sup>καὶ ἐγένετο ὁ ὑετὸς ἐπὶ τῆς γῆς τεσσαράκοντα ἡμέρας καὶ τεσσαράκοντα νύκτας. <sup>13</sup>ἐν τῇ ἡμέρᾳ ταύτῃ εἰσῆλθεν Νωε, Σημ, Χαμ, Ιαφεθ, υἱοὶ Νωε, καὶ ἡ γυνὴ Νωε καὶ αἱ τρεῖς γυναικες τῶν υἱῶν αὐτοῦ μετ' αὐτοῦ εἰς τὴν κιβωτόν. <sup>14</sup>καὶ πάντα τὰ θηρία κατὰ γένος καὶ πάντα τὰ κτήνη κατὰ γένος καὶ πᾶν ἐρπετὸν κινούμενον ἐπὶ τῆς γῆς κατὰ γένος καὶ πᾶν πετεινὸν κατὰ γένος <sup>15</sup>εἰσῆλθον πρὸς Νωε εἰς τὴν κιβωτόν, δύο δύο ἀπὸ πάσης σαρκός, ἐν φύσει πνεῦμα ζωῆς. <sup>16</sup>καὶ τὰ εἰσπορευόμενα ἄρσεν καὶ θῆλυ ἀπὸ πάσης σαρκὸς εἰσῆλθεν, καθὰ ἐνετείλατο ὁ θεὸς τῷ Νωε. καὶ ἔκλεισεν κύριος ὁ θεὸς ἔξωθεν αὐτοῦ τὴν κιβωτόν.

<sup>17</sup>Καὶ ἐγένετο ὁ κατακλυσμὸς τεσσαράκοντα ἡμέρας καὶ τεσσαράκοντα νύκτας ἐπὶ τῆς γῆς, καὶ ἐπληθύνθη τὸ ὕδωρ καὶ ἐπῆρεν τὴν κιβωτόν, καὶ ὑψώθη ἀπὸ τῆς γῆς. <sup>18</sup>καὶ ἐπεκράτει τὸ ὕδωρ καὶ ἐπληθύνετο σφόδρα ἐπὶ τῆς γῆς, καὶ ἐπεφέρετο ἡ κιβωτὸς ἐπάνω τοῦ ὕδατος. <sup>19</sup>τὸ δὲ ὕδωρ ἐπεκράτει σφόδρα σφοδρῶς ἐπὶ τῆς γῆς καὶ ἐπεκάλυψεν πάντα τὰ ὅρη τὰ ὑψηλά, ἀλλὰ ἡνὶ ὑποκάτω τοῦ οὐρανοῦ. <sup>20</sup>δέκα πέντε πήγεις ἐπάνω ὑψώθη τὸ ὕδωρ καὶ ἐπεκάλυψεν πάντα τὰ ὅρη τὰ ὑψηλά. <sup>21</sup>καὶ ἀπέθανεν πᾶσα σὰρξ κινουμένη ἐπὶ τῆς γῆς τῶν πετεινῶν καὶ τῶν κτηνῶν καὶ τῶν θηρίων καὶ πᾶν ἐρπετὸν κινούμενον ἐπὶ τῆς γῆς καὶ πᾶς ἀνθρωπος. <sup>22</sup>καὶ πάντα, ὅσα ἔχει πνοὴν ζωῆς, καὶ πᾶς, δις ἢν ἐπὶ τῆς ἔηρᾶς, ἀπέθανεν. <sup>23</sup>καὶ ἔξηλειψεν πᾶν τὸ ἀνάστημα, ὅτι ἢν ἐπὶ προσώπου πάσης τῆς γῆς, ἀπὸ ἀνθρώπου ἔως κτήνους καὶ ἐρπετῶν καὶ τῶν πετεινῶν τοῦ οὐρανοῦ, καὶ ἔξηλειφθησαν ἀπὸ τῆς γῆς· καὶ κατελείφθη μόνος Νωε καὶ οἱ μετ' αὐτοῦ ἐν τῇ κιβωτῷ. <sup>24</sup>καὶ ὑψώθη τὸ ὕδωρ ἐπὶ τῆς γῆς ἡμέρας ἔκατὸν πεντήκοντα.

<sup>8</sup> <sup>1</sup>Καὶ ἐμνήσθη ὁ θεὸς τοῦ Νωε καὶ πάντων τῶν θηρίων καὶ πάντων τῶν κτηνῶν καὶ πάντων τῶν πετεινῶν καὶ πάντων τῶν ἐρπετῶν, ὅσα ἢν μετ' αὐτοῦ ἐν τῇ κιβωτῷ, καὶ ἐπήγαγεν ὁ θεὸς πνεῦμα ἐπὶ τὴν γῆν, καὶ ἐκόπασεν τὸ ὕδωρ, <sup>2</sup>καὶ ἐπεκαλύφθησαν αἱ πηγαὶ τῆς ἀβύσσου καὶ οἱ καταρράκται τοῦ οὐρανοῦ, καὶ συνεσχέθη ὁ ὑετὸς ἀπὸ τοῦ οὐρανοῦ. <sup>3</sup>καὶ ἐνεδίδου τὸ ὕδωρ πορευόμενον ἀπὸ τῆς γῆς, ἐνεδίδου καὶ ἤλαττονοῦτο τὸ ὕδωρ μετὰ πεντήκοντα καὶ ἔκατὸν ἡμέρας. <sup>4</sup>καὶ ἐκάθισεν ἡ κιβωτὸς ἐν μηνὶ τῷ ἐβδόμῳ, ἐβδόμῃ καὶ εἰκάδι τοῦ μηνός, ἐπὶ τὰ ὅρη τὰ Αραρατ. <sup>5</sup>τὸ δὲ ὕδωρ

πορευόμενον ἡλαττονοῦτο ἔως τοῦ δεκάτου μηνός· ἐν δὲ τῷ ἑνδεκάτῳ μηνί, τῇ πρώτῃ τοῦ μηνός, ὥφθησαν αἱ κεφαλαὶ τῶν ὀρέων. — <sup>6</sup>καὶ ἐγένετο μετὰ τεσσαράκοντα ἡμέρας ἡνέῳξεν Νωε τὴν θυρίδα τῆς κιβωτοῦ, ἦν ἐποίησεν, <sup>7</sup>καὶ ἀπέστειλεν τὸν κόρακα τοῦ ἰδεῖν εἰ κεκόπακεν τὸ ὄδωρ. καὶ ἐξελθὼν οὐχ ὑπέστρεψεν ἔως τοῦ ἔηρανθῆναι τὸ ὄδωρ ἀπὸ τῆς γῆς. <sup>8</sup>καὶ ἀπέστειλεν τὴν περιστερὰν ὅπισσα αὐτοῦ ἰδεῖν εἰ κεκόπακεν τὸ ὄδωρ ἀπὸ προσώπου τῆς γῆς. <sup>9</sup>καὶ οὐχ εὔροῦσα ἡ περιστερὰ ἀνάπαισιν τοῖς ποσὶν αὐτῆς ὑπέστρεψεν πρὸς αὐτὸν εἰς τὴν κιβωτόν, ὅτι ὄδωρ ἦν ἐπὶ παντὶ προσώπῳ πάσης τῆς γῆς, καὶ ἐκτείνας τὴν χεῖρα αὐτοῦ ἔλαβεν αὐτὴν καὶ εἰσήγαγεν αὐτὴν πρὸς ἑαυτὸν εἰς τὴν κιβωτόν. <sup>10</sup>καὶ ἐπισχὼν ἔτι ἡμέρας ἐπὶ τὰ ἑτέρας πάλιν ἐξαπέστειλεν τὴν περιστερὰν ἐκ τῆς κιβωτοῦ. <sup>11</sup>καὶ ἀνέστρεψεν πρὸς αὐτὸν ἡ περιστερὰ τὸ πρὸς ἐσπέραν καὶ εἶχεν φύλλον ἐλαίας κάρφος ἐν τῷ στόματι αὐτῆς, καὶ ἔγνω Νωε ὅτι κεκόπακεν τὸ ὄδωρ ἀπὸ τῆς γῆς. <sup>12</sup>καὶ ἐπισχὼν ἔτι ἡμέρας ἐπὶ τὰ ἑτέρας πάλιν ἐξαπέστειλεν τὴν περιστεράν, καὶ οὐ προσέθετο τοῦ ἐπιστρέψαι πρὸς αὐτὸν ἔτι. — <sup>13</sup>καὶ ἐγένετο ἐν τῷ ἐνὶ καὶ ἐξακοσιοστῷ ἔτει ἐν τῇ ζωῇ τοῦ Νωε, τοῦ πρώτου μηνός, μιᾶς τοῦ μηνός, ἐξέλιπεν τὸ ὄδωρ ἀπὸ τῆς γῆς· καὶ ἀπεκάλυψεν Νωε τὴν στέγην τῆς κιβωτοῦ, ἦν ἐποίησεν, καὶ εἶδεν ὅτι ἐξέλιπεν τὸ ὄδωρ ἀπὸ προσώπου τῆς γῆς. <sup>14</sup>ἐν δὲ τῷ μηνὶ τῷ δευτέρῳ, ἐβδόμη καὶ εἰκάδι τοῦ μηνός, ἐξηράνθη ἡ γῆ.

<sup>15</sup>Καὶ εἶπεν κύριος ὁ θεὸς τῷ Νωε λέγων <sup>16</sup>Ἐξελθε ἐκ τῆς κιβωτοῦ, σὺ καὶ ἡ γυνή σου καὶ οἱ υἱοί σου καὶ αἱ γυναικες τῶν υἱῶν σου μετὰ σοῦ <sup>17</sup>καὶ πάντα τὰ θηρία, ὅσα ἔστιν μετὰ σοῦ, καὶ πᾶσα σὰρξ ἀπὸ πετεινῶν ἔως κτηνῶν, καὶ πᾶν ἐρπετὸν κινούμενον ἐπὶ τῆς γῆς ἐξάγαγε μετὰ σεαυτοῦ· καὶ αὐξάνεσθε καὶ πληθύνεσθε ἐπὶ τῆς γῆς. <sup>18</sup>καὶ ἐξῆλθεν Νωε καὶ ἡ γυνὴ αὐτοῦ καὶ οἱ υἱοὶ αὐτοῦ καὶ αἱ γυναικες τῶν υἱῶν αὐτοῦ μετ' αὐτοῦ, <sup>19</sup>καὶ πάντα τὰ θηρία καὶ πάντα τὰ κτήνη καὶ πᾶν πετεινὸν καὶ πᾶν ἐρπετὸν κινούμενον ἐπὶ τῆς γῆς κατὰ γένος αὐτῶν ἐξήλθοσαν ἐκ τῆς κιβωτοῦ. <sup>20</sup>καὶ ὠκοδόμησεν Νωε θυσιαστήριον τῷ θεῷ καὶ ἔλαβεν ἀπὸ πάντων τῶν κτηνῶν τῶν καθαρῶν καὶ ἀπὸ πάντων τῶν πετεινῶν τῶν καθαρῶν καὶ ἀνήνεγκεν δλοκαρπώσεις ἐπὶ τὸ θυσιαστήριον. <sup>21</sup>καὶ ὤσφράνθη κύριος ὁ θεὸς ὀσμὴν εὐωδίας, καὶ εἶπεν κύριος ὁ θεὸς διανοηθείς Οὐ προσθήσω ἔτι τοῦ καταράσσασθαι τὴν γῆν διὰ τὰ ἔργα τῶν ἀνθρώπων, ὅτι ἔγκειται ἡ διάνοια τοῦ ἀνθρώπου ἐπιμελῶς ἐπὶ τὰ πονηρὰ ἐκ νεότητος· οὐ προσθήσω οὖν ἔτι πατάξαι πᾶσαν σάρκα ζῶσαν, καθὼς ἐποίησα. <sup>22</sup>πάσας τὰς ἡμέρας τῆς γῆς σπέρμα καὶ θερισμός, Ψυχος καὶ καῦμα, Θέρος καὶ ἔαρ ἡμέραν καὶ νύκτα οὐ καταπαύσουσιν.

**9** <sup>1</sup>Καὶ ηὐλόγησεν ὁ θεὸς τὸν Νωε καὶ τοὺς υἱοὺς αὐτοῦ καὶ εἶπεν αὐτοῖς Αὔξάνεσθε καὶ πληθύνεσθε καὶ πληρώσατε τὴν γῆν καὶ καταχυρεύσατε αὐτῆς. <sup>2</sup>καὶ ὁ τρόμος ὑμῶν καὶ ὁ φόβος ἔσται ἐπὶ πᾶσιν τοῖς θηρίοις τῆς γῆς καὶ ἐπὶ πάντα τὰ ὄρνεα τοῦ οὐρανοῦ καὶ ἐπὶ πάντα τὰ κινούμενα ἐπὶ τῆς γῆς καὶ ἐπὶ πάντας τοὺς ἱχθύας τῆς θαλάσσης· ὑπὸ χεῖρας ὑμῖν δέδωκα. <sup>3</sup>καὶ πᾶν ἐρπετόν, ὃ ἔστιν ζῶν, ὑμῖν ἔσται εἰς βρῶσιν· ὡς λάχανα χόρτου δέδωκα ὑμῖν τὰ πάντα. <sup>4</sup>πλὴν κρέας ἐν αἴματι Ψυχῆς οὐ φάγεσθε. <sup>5</sup>καὶ γὰρ τὸ ὑμέτερον αἷμα τῶν Ψυχῶν ὑμῶν ἐκζητήσω, ἐκ χειρὸς πάντων τῶν θηρίων ἐκζητήσω αὐτὸν καὶ ἐκ χειρὸς ἀνθρώπου ἀδελφοῦ ἐκζητήσω τὴν Ψυχὴν τοῦ ἀνθρώπου. <sup>6</sup>δ

ἐκχέων αἷμα ἀνθρώπου ἀντὶ τοῦ αἵματος αὐτοῦ ἐκχυθήσεται, ὅτι ἐν εἰκόνι θεοῦ ἐποίησα τὸν ἄνθρωπον. <sup>7</sup>ύμεῖς δὲ αὐξάνεσθε καὶ πληρώσατε τὴν γῆν καὶ πληθύνεσθε ἐπ' αὐτῆς.

<sup>8</sup>Καὶ εἶπεν ὁ θεὸς τῷ Νωε καὶ τοῖς υἱοῖς αὐτοῦ μετ' αὐτοῦ λέγων <sup>9</sup>Ἐγὼ ἴδου ἀνίστημι τὴν διαθήκην μου ὑμῖν καὶ τῷ σπέρματι ὑμῶν μεθ' ὑμᾶς <sup>10</sup>καὶ πάσῃ ψυχῇ τῇ ζώσῃ μεθ' ὑμῶν ἀπὸ ὄρνέων καὶ ἀπὸ κτηνῶν καὶ πᾶσι τοῖς θηρίοις τῆς γῆς, ὅσα μεθ' ὑμῶν, ἀπὸ πάντων τῶν ἐξελθόντων ἐκ τῆς κιβωτοῦ. <sup>11</sup>καὶ στήσω τὴν διαθήκην μου πρὸς ὑμᾶς, καὶ οὐκ ἀποθανεῖται πᾶσα σὰρξ ἔτι ἀπὸ τοῦ ὄντος τοῦ κατακλυσμοῦ, καὶ οὐκ ἔσται ἔτι κατακλυσμὸς ὄντος τοῦ καταφθεῖραι πᾶσαν τὴν γῆν.  
— <sup>12</sup>καὶ εἶπεν κύριος ὁ θεὸς πρὸς Νωε Τοῦτο τὸ σημεῖον τῆς διαθήκης, δὲ ἐγὼ δίδωμι ἀνὰ μέσον ἐμοῦ καὶ ὑμῶν καὶ ἀνὰ μέσον πάσης ψυχῆς ζώσης, ἥ ἔστιν μεθ' ὑμῶν, εἰς γενεὰς αἰώνιους. <sup>13</sup>Τὸ τόξον μου τίθημι ἐν τῇ νεφέλῃ, καὶ ἔσται εἰς σημεῖον διαθήκης ἀνὰ μέσον ἐμοῦ καὶ τῆς γῆς. <sup>14</sup>καὶ ἔσται ἐν τῷ συννεφεῖν με νεφέλας ἐπὶ τὴν γῆν ὁφθήσεται τὸ τόξον μου ἐν τῇ νεφέλῃ, <sup>15</sup>καὶ μνησθήσομαι τῆς διαθήκης μου, ἥ ἔστιν ἀνὰ μέσον ἐμοῦ καὶ ὑμῶν καὶ ἀνὰ μέσον πάσης ψυχῆς ζώσης ἐν πάσῃ σαρκὶ, καὶ οὐκ ἔσται ἔτι τὸ ὄντος εἰς κατακλυσμὸν ὥστε ἐξαλεῖψαι πᾶσαν σάρκα. <sup>16</sup>καὶ ἔσται τὸ τόξον μου ἐν τῇ νεφέλῃ, καὶ ὅψομαι τοῦ μνησθῆναι διαθήκην αἰώνιον ἀνὰ μέσον ἐμοῦ καὶ ἀνὰ μέσον πάσης ψυχῆς ζώσης ἐν πάσῃ σαρκὶ, ἥ ἔστιν ἐπὶ τῆς γῆς. <sup>17</sup>καὶ εἶπεν ὁ θεὸς τῷ Νωε Τοῦτο τὸ σημεῖον τῆς διαθήκης, ἥς διεθέμην ἀνὰ μέσον ἐμοῦ καὶ ἀνὰ μέσον πάσης σαρκός, ἥ ἔστιν ἐπὶ τῆς γῆς.

<sup>18</sup>Ὅσαν δὲ οἱ υἱοὶ Νωε οἱ ἐξελθόντες ἐκ τῆς κιβωτοῦ Σημ, Χαμ, Ιαφεθ· Χαμ ἦν πατὴρ Χανααν.

<sup>19</sup>τρεῖς οὗτοί εἰσιν οἱ υἱοὶ Νωε· ἀπὸ τούτων διεσπάρησαν ἐπὶ πᾶσαν τὴν γῆν.

<sup>20</sup>Καὶ ἤρξατο Νωε ἄνθρωπος γεωργὸς γῆς καὶ ἐφύτευσεν ἀμπελῶνα. <sup>21</sup>καὶ ἔπιεν ἐκ τοῦ οἴνου καὶ ἐμεθύσθη καὶ ἐγυμνώθη ἐν τῷ οἴκῳ αὐτοῦ. <sup>22</sup>καὶ εἶδεν Χαμ ὁ πατὴρ Χανααν τὴν γύμνωσιν τοῦ πατρὸς αὐτοῦ καὶ ἐξελθὼν ἀνήγγειλεν τοῖς δυσὶν ἀδελφοῖς αὐτοῦ ἔξω. <sup>23</sup>καὶ λαβόντες Σημ καὶ Ιαφεθ τὸ ίμάτιον ἐπέθεντο ἐπὶ τὰ δύο νῶτα αὐτῶν καὶ ἐπορεύθησαν ὀπισθοφανῶς καὶ συνεκάλυψαν τὴν γύμνωσιν τοῦ πατρὸς αὐτῶν, καὶ τὸ πρόσωπον αὐτῶν ὀπισθοφανές, καὶ τὴν γύμνωσιν τοῦ πατρὸς αὐτῶν οὐκ εἶδον. <sup>24</sup>ἔξενηψεν δὲ Νωε ἀπὸ τοῦ οἴνου καὶ ἔγνω ὅσα ἐποίησεν αὐτῷ ὁ υἱὸς αὐτοῦ ὁ νεώτερος, <sup>25</sup>καὶ εἶπεν Ἐπικατάρατος Χανααν·

παῖς οἰκέτης ἔσται τοῖς ἀδελφοῖς αὐτοῦ.

<sup>26</sup>καὶ εἶπεν

Εὔλογητὸς κύριος ὁ θεὸς τοῦ Σημ,  
καὶ ἔσται Χανααν παῖς αὐτοῦ.

<sup>27</sup>πλατύναι ὁ θεὸς τῷ Ιαφεθ  
καὶ κατοικησάτω ἐν τοῖς οἰκοις τοῦ Σημ,  
καὶ γενηθήτω Χανααν παῖς αὐτῶν.

<sup>28</sup>Ἐζησεν δὲ Νωε μετὰ τὸν κατακλυσμὸν τριακόσια πεντήκοντα ἔτη. <sup>29</sup>καὶ ἐγένοντο πᾶσαι αἱ ἡμέραι Νωε ἐννακόσια πεντήκοντα ἔτη, καὶ ἀπέθανεν.

**10** <sup>1</sup>Αὕται δὲ αἱ γενέσεις τῶν υἱῶν Νωε, Σημ, Χαμ, Ιαφεθ, καὶ ἐγενήθησαν αὐτοῖς υἱοὶ μετὰ τὸν κατακλυσμόν.

<sup>2</sup>Γίοι Ιαφεθ· Γαμερ καὶ Μαγωγ καὶ Μαδαι καὶ Ιωαν καὶ Ελισα καὶ Θοβελ καὶ Μοσοχ καὶ Θιρας. <sup>3</sup>καὶ υἱοὶ Γαμερ· Ασχαναζ καὶ Ριφαθ καὶ Θοργαμα. <sup>4</sup>καὶ υἱοὶ Ιωαν· Ελισα καὶ Θαρσις, Κίτιοι, Ρόδιοι. <sup>5</sup>ἐκ τούτων ἀφωρίσθησαν νῆσοι τῶν ἐθνῶν ἐν τῇ γῇ αὐτῶν, ἔκαστος κατὰ γλῶσσαν ἐν ταῖς φυλαῖς αὐτῶν καὶ ἐν τοῖς ἔθνεσιν αὐτῶν.

<sup>6</sup>Γίοι δὲ Χαμ· Χους καὶ Μεσραιμ, Φουδ καὶ Χανααν. <sup>7</sup>υἱοὶ δὲ Χους· Σαβα καὶ Σαβαθα καὶ Ρεγμα καὶ Σαβακαθα. υἱοὶ δὲ Ρεγμα· Σαβα καὶ Δαδαν. <sup>8</sup>Χους δὲ ἐγένησεν τὸν Νεβρωδ. οὗτος ἥρξατο εἶναι γίγας ἐπὶ τῆς γῆς. <sup>9</sup>οὗτος ἦν γίγας κυνηγὸς ἐναντίον κυρίου τοῦ θεοῦ· διὰ τοῦτο ἐροῦσιν Ὡς Νεβρωδ γίγας κυνηγὸς ἐναντίον κυρίου. <sup>10</sup>καὶ ἐγένετο ἀρχὴ τῆς βασιλείας αὐτοῦ Βαβυλών καὶ Ορεχ καὶ Αρχαδ καὶ Χαλαννη ἐν τῇ γῇ Σεννααρ. <sup>11</sup>ἐκ τῆς γῆς ἐκείνης ἐξῆλθεν Ασσουρ καὶ ὀκοδόμησεν τὴν Νινευη καὶ τὴν Ροωβωθ πόλιν καὶ τὴν Χαλαχ <sup>12</sup>καὶ τὴν Δασεμ ἀνὰ μέσον Νινευη καὶ ἀνὰ μέσον Χαλαχ· αὕτη ἡ πόλις ἡ μεγάλη. — <sup>13</sup>καὶ Μεσραιμ ἐγένησεν τοὺς Λουδιιμ καὶ τοὺς Ενεμετιιμ καὶ τοὺς Λαβιιμ καὶ τοὺς Νεφθαλιιμ <sup>14</sup>καὶ τοὺς Πατροσωνιιμ καὶ τοὺς Χασλωνιιμ, ὅθεν ἐξῆλθεν ἐκεῖθεν Φυλιστιιμ, καὶ τοὺς Καφθοριιμ. — <sup>15</sup>Χανααν δὲ ἐγένησεν τὸν Σιδῶνα πρωτότοκον καὶ τὸν Χετταῖον <sup>16</sup>καὶ τὸν Ιεβουσαῖον καὶ τὸν Αμορραῖον καὶ τὸν Γεργεσαῖον <sup>17</sup>καὶ τὸν Ευαῖον καὶ τὸν Αρουκαῖον καὶ τὸν Ασενναῖον <sup>18</sup>καὶ τὸν Ἀράδιον καὶ τὸν Σαμαραῖον καὶ τὸν Αμαθι. καὶ μετὰ τοῦτο διεσπάρησαν αἱ φυλαὶ τῶν Χαναναίων, <sup>19</sup>καὶ ἐγένοντο τὰ ὄρια τῶν Χαναναίων ἀπὸ Σιδῶνος ἔως ἐλθεῖν εἰς Γεραρα καὶ Γάζαν, ἔως ἐλθεῖν Σοδομων καὶ Γομορρας, Αδαμα καὶ Σεβωιμ, ἔως Λασα. — <sup>20</sup>οὗτοι υἱοὶ Χαμ ἐν ταῖς φυλαῖς αὐτῶν κατὰ γλώσσας αὐτῶν ἐν ταῖς χώραις αὐτῶν καὶ ἐν τοῖς ἔθνεσιν αὐτῶν.

<sup>21</sup>Καὶ τῷ Σημ ἐγενήθη καὶ αὐτῷ, πατρὶ πάντων τῶν υἱῶν Εβερ, ἀδελφῷ Ιαφεθ τοῦ μείζονος. <sup>22</sup>υἱοὶ Σημ· Αιλαμ καὶ Ασσουρ καὶ Αρφαξαδ καὶ Λουδ καὶ Αραμ καὶ Καιναν. <sup>23</sup>καὶ υἱοὶ Αραμ· Ως καὶ Ουλ καὶ Γαθερ καὶ Μοσοχ. <sup>24</sup>καὶ Αρφαξαδ ἐγένησεν τὸν Καιναν, καὶ Καιναν ἐγένησεν τὸν Σαλα, Σαλα δὲ ἐγένησεν τὸν Εβερ. <sup>25</sup>καὶ τῷ Εβερ ἐγενήθησαν δύο υἱοί· ὄνομα τῷ ἐνὶ Φαλεκ, ὅτι ἐν ταῖς ἡμέραις αὐτοῦ διεμερίσθη ἡ γῆ, καὶ ὄνομα τῷ ἀδελφῷ αὐτοῦ Ιεκταν. <sup>26</sup>Ιεκταν δὲ ἐγένησεν τὸν Ελμαδαδ καὶ τὸν Σαλεφ καὶ Ασαρμαθ καὶ Ιαραχ <sup>27</sup>καὶ Οδορρα καὶ Αιζηλ καὶ Δεκλα <sup>28</sup>καὶ Αβιμεηλ καὶ Σαβευ <sup>29</sup>καὶ Ουφιρ καὶ Ευιλα καὶ Ιωβαβ. πάντες οὗτοι υἱοὶ Ιεκταν. <sup>30</sup>καὶ ἐγένετο ἡ κατοίκησις αὐτῶν ἀπὸ Μασση ἔως ἐλθεῖν εἰς Σωφηρα, ὅρος ἀνατολῶν. <sup>31</sup>οὗτοι υἱοὶ Σημ ἐν ταῖς φυλαῖς αὐτῶν κατὰ γλώσσας αὐτῶν ἐν ταῖς χώραις αὐτῶν καὶ ἐν τοῖς ἔθνεσιν αὐτῶν.

<sup>32</sup>Αὕται αἱ φυλαὶ υἱῶν Νωε κατὰ γενέσεις αὐτῶν κατὰ τὰ ἔθνη αὐτῶν· ἀπὸ τούτων διεσπάρησαν νῆσοι τῶν ἐθνῶν ἐπὶ τῆς γῆς μετὰ τὸν κατακλυσμόν.

**11** <sup>1</sup>Καὶ ἦν πᾶσα ἡ γῆ χεῖλος ἔν, καὶ φωνὴ μία πᾶσιν. <sup>2</sup>καὶ ἐγένετο ἐν τῷ κινήσαι αὐτοὺς ἀπὸ ἀνατολῶν εὗρον πεδίον ἐν γῇ Σεννααρ καὶ κατώκησαν ἐκεῖ. <sup>3</sup>καὶ εἶπεν ἄνθρωπος τῷ πλησίον Δεῦτε

πλινθεύσωμεν πλίνθους καὶ ὀπτήσωμεν αὐτὰς πυρί. καὶ ἐγένετο αὐτοῖς ἡ πλίνθος εἰς λίθον, καὶ ἄσφαλτος ἦν αὐτοῖς ὁ πηλός. <sup>4</sup>καὶ εἶπαν Δεῦτε οἰκοδομήσωμεν ἑαυτοῖς πόλιν καὶ πύργον, οὗ ἡ κεφαλὴ ἔσται ἔως τοῦ οὐρανοῦ, καὶ ποιήσωμεν ἑαυτοῖς ὄνομα πρὸ τοῦ διασπαρῆναι ἐπὶ προσώπου πάσης τῆς γῆς. <sup>5</sup>καὶ κατέβη κύριος ἰδεῖν τὴν πόλιν καὶ τὸν πύργον, δὲ ὥκοδόμησαν οἱ υἱοὶ τῶν ἀνθρώπων. <sup>6</sup>καὶ εἶπεν κύριος Ἰδοὺ γένος ἔν καὶ χεῖλος ἔν πάντων, καὶ τοῦτο ἥρξαντο ποιῆσαι, καὶ νῦν οὐκ ἔκλείψει ἐξ αὐτῶν πάντα, ὅσα ἂν ἐπιθῶνται ποιεῖν. <sup>7</sup>δεῦτε καὶ καταβάντες συγχέωμεν ἐκεῖ αὐτῶν τὴν γλῶσσαν, ἵνα μὴ ἀκούσωσιν ἔκαστος τὴν φωνὴν τοῦ πλησίου. <sup>8</sup>καὶ διέσπειρεν αὐτοὺς κύριος ἐκεῖθεν ἐπὶ πρόσωπον πάσης τῆς γῆς, καὶ ἐπαύσαντο οἰκοδομοῦντες τὴν πόλιν καὶ τὸν πύργον. <sup>9</sup>διὰ τοῦτο ἐκλήθη τὸ ὄνομα αὐτῆς Σύγχυσις, ὅτι ἐκεῖ συνέχεεν κύριος τὰ χείλη πάσης τῆς γῆς, καὶ ἐκεῖθεν διέσπειρεν αὐτοὺς κύριος ὁ θεὸς ἐπὶ πρόσωπον πάσης τῆς γῆς.

<sup>10</sup>Καὶ αὗται αἱ γενέσεις Σημ· Σημ υἱὸς ἑκατὸν ἑτῶν, δὲ ἐγέννησεν τὸν Αρφαξαδ, δευτέρου ἔτους μετὰ τὸν κατακλυσμόν. <sup>11</sup>καὶ ἔζησεν Σημ μετὰ τὸ γεννῆσαι αὐτὸν τὸν Αρφαξαδ πεντακόσια ἔτη καὶ ἐγέννησεν υἱὸν καὶ θυγατέρας καὶ ἀπέθανεν.

<sup>12</sup>Καὶ ἔζησεν Αρφαξαδ ἑκατὸν τριάκοντα πέντε ἔτη καὶ ἐγέννησεν τὸν Καιναν. <sup>13</sup>καὶ ἔζησεν Αρφαξαδ μετὰ τὸ γεννῆσαι αὐτὸν τὸν Καιναν ἔτη τετρακόσια τριάκοντα καὶ ἐγέννησεν υἱὸν καὶ θυγατέρας καὶ ἀπέθανεν.

Καὶ ἔζησεν Καιναν ἑκατὸν τριάκοντα ἔτη καὶ ἐγέννησεν τὸν Σαλα. καὶ ἔζησεν Καιναν μετὰ τὸ γεννῆσαι αὐτὸν τὸν Σαλα ἔτη τριακόσια τριάκοντα καὶ ἐγέννησεν υἱὸν καὶ θυγατέρας καὶ ἀπέθανεν.

<sup>14</sup>Καὶ ἔζησεν Σαλα ἑκατὸν τριάκοντα ἔτη καὶ ἐγέννησεν τὸν Εβερ. <sup>15</sup>καὶ ἔζησεν Σαλα μετὰ τὸ γεννῆσαι αὐτὸν τὸν Εβερ τριακόσια τριάκοντα ἔτη καὶ ἐγέννησεν υἱὸν καὶ θυγατέρας καὶ ἀπέθανεν.

<sup>16</sup>Καὶ ἔζησεν Εβερ ἑκατὸν τριάκοντα τέσσαρα ἔτη καὶ ἐγέννησεν τὸν Φαλεκ. <sup>17</sup>καὶ ἔζησεν Εβερ μετὰ τὸ γεννῆσαι αὐτὸν τὸν Φαλεκ ἔτη τριακόσια ἑβδομήκοντα καὶ ἐγέννησεν υἱὸν καὶ θυγατέρας καὶ ἀπέθανεν.

<sup>18</sup>Καὶ ἔζησεν Φαλεκ ἑκατὸν τριάκοντα ἔτη καὶ ἐγέννησεν τὸν Ραγαυ. <sup>19</sup>καὶ ἔζησεν Φαλεκ μετὰ τὸ γεννῆσαι αὐτὸν τὸν Ραγαυ διακόσια ἐννέα ἔτη καὶ ἐγέννησεν υἱὸν καὶ θυγατέρας καὶ ἀπέθανεν.

<sup>20</sup>Καὶ ἔζησεν Ραγαυ ἑκατὸν τριάκοντα δύο ἔτη καὶ ἐγέννησεν τὸν Σερουχ. <sup>21</sup>καὶ ἔζησεν Ραγαυ μετὰ τὸ γεννῆσαι αὐτὸν τὸν Σερουχ διακόσια ἐπτὸτε ἔτη καὶ ἐγέννησεν υἱὸν καὶ θυγατέρας καὶ ἀπέθανεν.

<sup>22</sup>Καὶ ἔζησεν Σερουχ ἑκατὸν τριάκοντα ἔτη καὶ ἐγέννησεν τὸν Ναχωρ. <sup>23</sup>καὶ ἔζησεν Σερουχ μετὰ τὸ γεννῆσαι αὐτὸν τὸν Ναχωρ ἔτη διακόσια καὶ ἐγέννησεν υἱὸν καὶ θυγατέρας καὶ ἀπέθανεν.

<sup>24</sup>Καὶ ἔζησεν Ναχωρ ἔτη ἑβδομήκοντα ἐννέα καὶ ἐγέννησεν τὸν Θαρα. <sup>25</sup>καὶ ἔζησεν Ναχωρ μετὰ τὸ γεννῆσαι αὐτὸν τὸν Θαρα ἔτη ἑκατὸν εἴκοσι ἐννέα καὶ ἐγέννησεν υἱὸν καὶ θυγατέρας καὶ ἀπέθανεν.

<sup>26</sup>Καὶ ἔζησεν Θαρα ἑβδομήκοντα ἔτη καὶ ἐγέννησεν τὸν Αβραμ καὶ τὸν Ναχωρ καὶ τὸν Αρραν.

<sup>27</sup>Αὕται δὲ αἱ γενέσεις Θαρα· Θαρα ἐγένησεν τὸν Αβραμ καὶ τὸν Ναχωρ καὶ τὸν Αρραν, καὶ Αρραν ἐγένησεν τὸν Λωτ. <sup>28</sup>καὶ ἀπέθανεν Αρραν ἐνώπιον Θαρα τοῦ πατρὸς αὐτοῦ ἐν τῇ γῇ, ἥ  
ἐγενήθη, ἐν τῇ χώρᾳ τῶν Χαλδαίων. <sup>29</sup>καὶ ἔλαβον Αβραμ καὶ Ναχωρ ἑαυτοῖς γυναικας· ὅνομα τῇ  
γυναικὶ Αβραμ Σαρα, καὶ ὅνομα τῇ γυναικὶ Ναχωρ Μελχα θυγάτηρ Αρραν, πατὴρ Μελχα καὶ  
πατὴρ Ιεσχα. <sup>30</sup>καὶ ἥν Σαρα στείρα καὶ οὐκ ἐτεκνοποίει. <sup>31</sup>καὶ ἔλαβεν Θαρα τὸν Αβραμ υἱὸν αὐτοῦ  
καὶ τὸν Λωτ υἱὸν Αρραν υἱὸν αὐτοῦ καὶ τὴν Σαραν τὴν νύμφην αὐτοῦ γυναικα Αβραμ τοῦ  
υἱοῦ αὐτοῦ καὶ ἐξήγαγεν αὐτοὺς ἐκ τῆς χώρας τῶν Χαλδαίων πορευθῆναι εἰς τὴν γῆν Χανααν καὶ  
ἥλθεν ἔως Χαρραν καὶ κατώκησεν ἐκεῖ. <sup>32</sup>καὶ ἐγένοντο αἱ ἡμέραι Θαρα ἐν Χαρραν διακόσια πέντε  
ἔτη, καὶ ἀπέθανεν Θαρα ἐν Χαρραν.

**12** <sup>1</sup>Καὶ εἶπεν κύριος τῷ Αβραμ "Ἐξελθε ἐκ τῆς γῆς σου καὶ ἐκ τῆς συγγενείας σου καὶ ἐκ τοῦ  
οἴκου τοῦ πατρός σου εἰς τὴν γῆν, ἥν ἂν σοι δείξω. <sup>2</sup>καὶ ποιήσω σε εἰς ἔθνος μέγα καὶ εὐλογήσω σε  
καὶ μεγαλυνῶ τὸ ὄνομά σου, καὶ ἔσῃ εὐλογητός. <sup>3</sup>καὶ εὐλογήσω τοὺς εὐλογοῦντάς σε, καὶ τοὺς  
καταρωμένους σε καταράσομαι· καὶ ἐνευλογηθήσονται ἐν σοὶ πᾶσαι αἱ φυλαὶ τῆς γῆς. <sup>4</sup>καὶ ἐπορεύθη  
Αβραμ, καθάπερ ἐλάλησεν αὐτῷ κύριος, καὶ ὤχετο μετ' αὐτοῦ Λωτ· Αβραμ δὲ ἥν ἐτῶν  
ἐβδομήκοντα πέντε, ὅτε ἐξῆλθεν ἐκ Χαρραν. <sup>5</sup>καὶ ἔλαβεν Αβραμ τὴν Σαραν γυναικα αὐτοῦ καὶ τὸν  
Λωτ υἱὸν τοῦ ἀδελφοῦ αὐτοῦ καὶ πάντα τὰ ὑπάρχοντα αὐτῶν, ὅσα ἐκτήσαντο, καὶ πᾶσαν ψυχήν, ἥν  
ἐκτήσαντο ἐν Χαρραν, καὶ ἐξήλθοσαν πορευθῆναι εἰς γῆν Χανααν καὶ ἥλθον εἰς γῆν Χανααν. — <sup>6</sup>καὶ  
διώδευσεν Αβραμ τὴν γῆν εἰς τὸ μῆκος αὐτῆς ἔως τοῦ τόπου Συχεμ ἐπὶ τὴν δρῦν τὴν ὑψηλήν· οἱ δὲ  
Χαναναῖοι τότε κατώκουν τὴν γῆν. <sup>7</sup>καὶ ὥφθη κύριος τῷ Αβραμ καὶ εἶπεν αὐτῷ Τῷ σπέρματί σου  
δώσω τὴν γῆν ταύτην. καὶ ὠκοδόμησεν ἐκεῖ Αβραμ θυσιαστήριον κυρίῳ τῷ ὁφθέντι αὐτῷ. <sup>8</sup>καὶ  
ἀπέστη ἐκεῖθεν εἰς τὸ ὄρος κατ' ἀνατολὰς Βαιθηλ καὶ ἔστησεν ἐκεῖ τὴν σκηνὴν αὐτοῦ, Βαιθηλ κατὰ  
Θάλασσαν καὶ Αγγαι κατ' ἀνατολάς· καὶ ὠκοδόμησεν ἐκεῖ θυσιαστήριον τῷ κυρίῳ καὶ ἐπεκαλέσατο  
ἐπὶ τῷ ὄνόματι κυρίου. <sup>9</sup>καὶ ἀπῆρεν Αβραμ καὶ πορευθεὶς ἐστρατοπέδευσεν ἐν τῇ ἐρήμῳ.

<sup>10</sup>Καὶ ἐγένετο λιμὸς ἐπὶ τῆς γῆς, καὶ κατέβη Αβραμ εἰς Αἴγυπτον παροικῆσαι ἐκεῖ, ὅτι  
ἐνίσχυσεν ὁ λιμὸς ἐπὶ τῆς γῆς. <sup>11</sup>ἐγένετο δὲ ἥνικα ἥγγισεν Αβραμ εἰσελθεῖν εἰς Αἴγυπτον, εἶπεν  
Αβραμ Σαρα τῇ γυναικὶ αὐτοῦ Γινώσκω ἐγὼ ὅτι γυνὴ εὐπρόσωπος εἰ. <sup>12</sup>ἔσται οὖν ὡς ἀν ἵδωσίν σε οἱ  
Αἰγύπτιοι, ἐροῦσιν ὅτι Γυνὴ αὐτοῦ αὕτη, καὶ ἀποκτενοῦσίν με, σὲ δὲ περιποιήσονται. <sup>13</sup>εἰπὸν οὖν ὅτι  
Ἄδελφὴ αὐτοῦ εἰμι, ὅπως ἀν εῦ μοι γένηται διὰ σέ, καὶ ζήσεται ἡ ψυχή μου ἔνεκεν σοῦ. <sup>14</sup>ἐγένετο δὲ  
ἥνικα εἰσῆλθεν Αβραμ εἰς Αἴγυπτον, ἰδόντες οἱ Αἰγύπτιοι τὴν γυναικα ὅτι καλὴ ἦν σφόδρα, <sup>15</sup>καὶ  
εἶδον αὐτὴν οἱ ἄρχοντες Φαραω καὶ ἐπήνεσαν αὐτὴν πρὸς Φαραω καὶ εἰσήγαγον αὐτὴν εἰς τὸν οἴκον  
Φαραω. <sup>16</sup>καὶ τῷ Αβραμ εὗ ἐχρήσαντο δι' αὐτήν, καὶ ἐγένοντο αὐτῷ πρόβατα καὶ μόσχοι καὶ ὄνοι,  
παῖδες καὶ παιδίσκαι, ἡμίονοι καὶ κάμηλοι. <sup>17</sup>καὶ ἥτασεν ὁ θεὸς τὸν Φαραω ἐτασμοῖς μεγάλοις καὶ  
πονηροῖς καὶ τὸν οἴκον αὐτοῦ περὶ Σαρας τῆς γυναικὸς Αβραμ. <sup>18</sup>καλέσας δὲ Φαραω τὸν Αβραμ  
εἶπεν Τί τοῦτο ἐποίησάς μοι, ὅτι οὐκ ἀπήγγειλάς μοι ὅτι γυνὴ σού ἐστιν; <sup>19</sup>ίνα τί εἶπας ὅτι Ἄδελφή

μού ἐστιν; καὶ ἔλαβον αὐτὴν ἐμαυτῷ εἰς γυναῖκα. καὶ νῦν ἴδοὺ ἡ γυνή σου ἐναντίον σου· λαβὼν ἀπότρεχε.<sup>20</sup> καὶ ἐνετείλατο Φαραω ἀνδράσιν περὶ Αβραμ συμπροπέμψαι αὐτὸν καὶ τὴν γυναῖκα αὐτοῦ καὶ πάντα, ὅσα ἦν αὐτῷ, καὶ Λωτ μετ' αὐτοῦ.

**13** <sup>1</sup>Ανέβη δὲ Αβραμ ἐξ Αἰγύπτου, αὐτὸς καὶ ἡ γυνὴ αὐτοῦ καὶ πάντα τὰ αὐτοῦ καὶ Λωτ μετ' αὐτοῦ, εἰς τὴν ἔρημον. <sup>2</sup>Αβραμ δὲ ἦν πλούσιος σφόδρα κτήνεσιν καὶ ἀργυρίῳ καὶ χρυσίῳ. <sup>3</sup> καὶ ἐπορεύθη ὅθεν ἥλθεν, εἰς τὴν ἔρημον ἕως Βαιθηλ, ἕως τοῦ τόπου, οὗ ἦν ἡ σκηνὴ αὐτοῦ τὸ πρότερον, ἀνὰ μέσον Βαιθηλ καὶ ἀνὰ μέσον Αγγαι, <sup>4</sup>εἰς τὸν τόπον τοῦ θυσιαστηρίου, οὗ ἐποίησεν ἐκεῖ τὴν ἀρχήν· καὶ ἐπεκαλέσατο ἐκεῖ Αβραμ τὸ ὄνομα κυρίου. <sup>5</sup> καὶ Λωτ τῷ συμπορευομένῳ μετὰ Αβραμ ἦν πρόβατα καὶ βόες καὶ σκηναί. <sup>6</sup> καὶ οὐκ ἔχώρει αὐτοὺς ἡ γῆ κατοικεῖν ἄμα, ὅτι ἦν τὰ ὑπάρχοντα αὐτῶν πολλά, καὶ οὐκ ἐδύναντο κατοικεῖν ἄμα. <sup>7</sup> καὶ ἐγένετο μάχη ἀνὰ μέσον τῶν ποιμένων τῶν κτηνῶν τοῦ Αβραμ καὶ ἀνὰ μέσον τῶν ποιμένων τῶν κτηνῶν τοῦ Λωτ· οἱ δὲ Χαναναῖοι καὶ οἱ Φερεζαῖοι τότε κατώκουν τὴν γῆν. <sup>8</sup> εἶπεν δὲ Αβραμ τῷ Λωτ Μὴ ἔστω μάχη ἀνὰ μέσον ἐμοῦ καὶ σοῦ καὶ ἀνὰ μέσον τῶν ποιμένων μου καὶ ἀνὰ μέσον τῶν ποιμένων σου. ὅτι ἄνθρωποι ἀδελφοὶ ἡμεῖς ἐσμεν. <sup>9</sup> οὐκ ἴδού πᾶσα ἡ γῆ ἐναντίον σού ἐστιν; διαχωρίσθητι ἀπ' ἐμοῦ· εἰ σὺ εἰς ἀριστερά, ἐγὼ εἰς δεξιά· εἰ δὲ σὺ εἰς δεξιά, ἐγὼ εἰς ἀριστερά. <sup>10</sup> καὶ ἐπάρας Λωτ τοὺς ὄφθαλμοὺς αὐτοῦ εἶδεν πᾶσαν τὴν περίχωρον τοῦ Ιορδάνου ὅτι πᾶσα ἦν ποτιζομένη — πρὸ τοῦ καταστρέψαι τὸν θεὸν Σοδομα καὶ Γομορρα — ὡς ὁ παράδεισος τοῦ θεοῦ καὶ ὡς ἡ γῆ Αἰγύπτου ἕως ἐλθεῖν εἰς Ζογορα. <sup>11</sup> καὶ ἐξελέξατο ἑαυτῷ Λωτ πᾶσαν τὴν περίχωρον τοῦ Ιορδάνου, καὶ ἀπῆρεν Λωτ ἀπὸ ἀνατολῶν, καὶ διεχωρίσθησαν ἔκαστος ἀπὸ τοῦ ἀδελφοῦ αὐτοῦ. <sup>12</sup> Αβραμ δὲ κατώκησεν ἐν γῇ Χανααν, Λωτ δὲ κατώκησεν ἐν πόλει τῶν περιχώρων καὶ ἐσκήνωσεν ἐν Σοδομοις. <sup>13</sup> οἱ δὲ ἄνθρωποι οἱ ἐν Σοδομοις πονηροὶ καὶ ἀμαρτωλοὶ ἐναντίον τοῦ θεοῦ σφόδρα.

<sup>14</sup> Ο δὲ θεὸς εἶπεν τῷ Αβραμ μετὰ τὸ διαχωρισθῆναι τὸν Λωτ ἀπ' αὐτοῦ Ἀναβλέψας τοῖς ὄφθαλμοῖς σου ἵδε ἀπὸ τοῦ τόπου, οὗ νῦν σὺ εἶ, πρὸς βορρᾶν καὶ λίβα καὶ ἀνατολὰς καὶ θάλασσαν. <sup>15</sup> ὅτι πᾶσαν τὴν γῆν, ἣν σὺ ὁρᾷς, σοὶ δώσω αὐτὴν καὶ τῷ σπέρματί σου ἕως τοῦ αἰῶνος. <sup>16</sup> καὶ ποιήσω τὸ σπέρμα σου ὡς τὴν ἄμμον τῆς γῆς· εἰ δύναται τις ἐξαριθμῆσαι τὴν ἄμμον τῆς γῆς, καὶ τὸ σπέρμα σου ἐξαριθμήσεται. <sup>17</sup> ἀναστὰς διόδευσον τὴν γῆν εἰς τε τὸ μῆκος αὐτῆς καὶ εἰς τὸ πλάτος, ὅτι σοὶ δώσω αὐτὴν. <sup>18</sup> καὶ ἀποσκηνώσας Αβραμ ἐλθὼν κατώκησεν παρὰ τὴν δρῦν τὴν Μαμβρη, ἥ ἦν ἐν Χεβρων, καὶ ὠκοδόμησεν ἐκεῖ θυσιαστήριον κυρίῳ.

**14** <sup>1</sup>Εγένετο δὲ ἐν τῇ βασιλείᾳ τῇ Αμαρφαλ βασιλέως Σεννααρ, Αριωχ βασιλεὺς Ελλασαρ καὶ Χοδολλογομορ βασιλεὺς Αιλαμ καὶ Θαργαλ βασιλεὺς ἐθνῶν <sup>2</sup>ἐποίησαν πόλεμον μετὰ Βαλλα βασιλέως Σοδομων καὶ μετὰ Βαρσα βασιλέως Γομορρας καὶ Σεννααρ βασιλέως Αδαμα καὶ Συμοβορ βασιλέως Σεβωιμ καὶ βασιλέως Βαλακ (αὕτη ἐστὶν Σηγωρ). <sup>3</sup> πάντες οὗτοι συνεφώνησαν ἐπὶ τὴν φάραγγα τὴν ἀλυκήν (αὕτη ἡ θάλασσα τῶν ἀλῶν). <sup>4</sup> δώδεκα ἔτη ἐδούλευον τῷ Χοδολλογομορ, τῷ δὲ τρισκαιδεκάτῳ ἔτει ἀπέστησαν. <sup>5</sup> ἐν δὲ τῷ τεσσαρεσκαιδεκάτῳ ἔτει ἥλθεν Χοδολλογομορ καὶ οἱ

βασιλεῖς οἱ μετ' αὐτοῦ καὶ κατέκοψαν τοὺς γίγαντας τοὺς ἐν Ασταρωθ Καρναῖν καὶ ἔθνη ἴσχυρὰ ὅμα αὐτοῖς καὶ τοὺς Ομμαίους τοὺς ἐν Σαυη τῇ πόλει ὥκαὶ τοὺς Χορραίους τοὺς ἐν τοῖς ὅρεσιν Σηιρ ἔως τῆς τερεμίνθου τῆς Φαραν, ᾧ ἐστιν ἐν τῇ ἐρήμῳ. <sup>7</sup>καὶ ἀναστρέψαντες ἥλθοσαν ἐπὶ τὴν πηγὴν τῆς κρίσεως (αὕτη ἐστὶν Καδῆς) καὶ κατέκοψαν πάντας τοὺς ἄρχοντας Αμαληκ καὶ τοὺς Αμορραίους τοὺς κατοικοῦντας ἐν Ασασανθαμαρ. <sup>8</sup>ἔξῆλθεν δὲ βασιλεὺς Σοδομῶν καὶ βασιλεὺς Γομορρᾶς καὶ βασιλεὺς Αδαμᾶ καὶ βασιλεὺς Σεβωιμ καὶ βασιλεὺς Βαλακ (αὕτη ἐστὶν Σηγωρ) καὶ παρετάξαντο αὐτοῖς εἰς πόλεμον ἐν τῇ κοιλάδι τῇ ἀλυκῇ, <sup>9</sup>πρὸς Χοδολλογομορ βασιλέα Αἰλαμ καὶ Θαργαλ βασιλέα ἔθνῶν καὶ Αμαρφαλ βασιλέα Σεννααρ καὶ Αριωχ βασιλέα Ελλασαρ, οἱ τέσσαρες βασιλεῖς πρὸς τοὺς πέντε. <sup>10</sup>ἥ δὲ κοιλάς ἡ ἀλυκὴ φρέατα φρέατα ἀσφάλτου· ἔφυγεν δὲ βασιλεὺς Σοδομῶν καὶ βασιλεὺς Γομορρᾶς καὶ ἐνέπεσαν ἐκεῖ, οἱ δὲ καταλειφθέντες εἰς τὴν ὁρεινὴν ἔφυγον. <sup>11</sup>ἔλαβον δὲ τὴν ἵππον πᾶσαν τὴν Σοδομῶν καὶ Γομορρᾶς καὶ πάντα τὰ βρώματα αὐτῶν καὶ ἀπῆλθον. <sup>12</sup>ἔλαβον δὲ τὰ τὸν Λωτ υἱὸν τοῦ ἀδελφοῦ Αβραμ καὶ τὴν ἀποσκευὴν αὐτοῦ καὶ ἀπώχοντο. ἦν γὰρ κατοικῶν ἐν Σοδομοῖς.

<sup>13</sup>Παραγενόμενος δὲ τῶν ἀνασωθέντων τις ἀπήγγειλεν Αβραμ τῷ περάτῃ· αὐτὸς δὲ κατώκει πρὸς τῇ δρὺν τῇ Μαμβρῃ ὁ Αμορις τοῦ ἀδελφοῦ Εσχωλ καὶ ἀδελφοῦ Αυναν, οἱ ἥσαν συνωμόται τοῦ Αβραμ. <sup>14</sup>ἀκούσας δὲ Αβραμ ὅτι ἡχμαλώτευται Λωτ ὁ ἀδελφὸς αὐτοῦ, ἡρίθμησεν τοὺς ἰδίους οἰκογενεῖς αὐτοῦ, τριακοσίους δέκα καὶ ὀκτώ, καὶ κατεδίωξεν ὅπίσω αὐτῶν ἔως Δαν. <sup>15</sup>καὶ ἐπέπεσεν ἐπ' αὐτοὺς τὴν νύκτα, αὐτὸς καὶ οἱ παῖδες αὐτοῦ, καὶ ἐπάταξεν αὐτοὺς καὶ ἐδίωξεν αὐτοὺς ἔως Χωβα, ᾧ ἐστιν ἐν ἀριστερᾷ Δαμασκοῦ. <sup>16</sup>καὶ ἀπέστρεψεν πᾶσαν τὴν ἵππον Σοδομῶν, καὶ Λωτ τὸν ἀδελφὸν αὐτοῦ ἀπέστρεψεν καὶ τὰ ὑπάρχοντα αὐτοῦ καὶ τὰς γυναῖκας καὶ τὸν λαόν.

<sup>17</sup>Ἐξῆλθεν δὲ βασιλεὺς Σοδομῶν εἰς συνάντησιν αὐτῷ — μετὰ τὸ ἀναστρέψαι αὐτὸν ἀπὸ τῆς κοπῆς τοῦ Χοδολλογομορ καὶ τῶν βασιλέων τῶν μετ' αὐτοῦ — εἰς τὴν κοιλάδα τὴν Σαυη (τοῦτο ἦν τὸ πεδίον βασιλέως). <sup>18</sup>καὶ Μελχισεδεκ βασιλεὺς Σαλημ ἐξήνεγκεν ἄρτους καὶ οἶνον. ἦν δὲ ίερεὺς τοῦ θεοῦ τοῦ ὑψίστου. <sup>19</sup>καὶ ηὐλόγησεν τὸν Αβραμ καὶ εἶπεν Εὐλογημένος Αβραμ τῷ θεῷ τῷ ὑψίστῳ, ὃς ἔκτισεν τὸν οὐρανὸν καὶ τὴν γῆν, <sup>20</sup>καὶ εὐλογητὸς ὁ θεὸς ὁ ὑψίστος, ὃς παρέδωκεν τοὺς ἔχθρούς σου ὑποχειρίους σοι. καὶ ἔδωκεν αὐτῷ δεκάτην ἀπὸ πάντων. <sup>21</sup>εἶπεν δὲ βασιλεὺς Σοδομῶν πρὸς Αβραμ Δός μοι τοὺς ἄνδρας, τὴν δὲ ἵππον λαβὲ σεαυτῷ <sup>22</sup>εἶπεν δὲ Αβραμ πρὸς βασιλέα Σοδομῶν Ἐκτενῶ τὴν χεῖρά μου πρὸς τὸν θεὸν τὸν ὑψίστον, ὃς ἔκτισεν τὸν οὐρανὸν καὶ τὴν γῆν, <sup>23</sup>εὶ ἀπὸ σπαρτίου ἔως σφαιρωτῆρος ὑποδήματος λήμψομαι ἀπὸ πάντων τῶν σῶν, ἵνα μὴ εἴπης ὅτι Ἐγὼ ἐπλούτισα τὸν Αβραμ. <sup>24</sup>πλὴν ὅντις ἔφαγον οἱ νεανίσκοι καὶ τῆς μερίδος τῶν ἀνδρῶν τῶν συμπορευθέντων μετ' ἐμοῦ, Εσχωλ, Αυναν, Μαμβρη, οὗτοι λήμψονται μερίδα.

**15** <sup>1</sup>Μετὰ δὲ τὰ ῥήματα ταῦτα ἐγενήθη ῥῆμα κυρίου πρὸς Αβραμ ἐν ὁράματι λέγων Μὴ φοβοῦ, Αβραμ· ἐγὼ ὑπερασπίζω σου· ὁ μισθός σου πολὺς ἔσται σφόδρα. <sup>2</sup>λέγει δὲ Αβραμ Δέσποτα, τί μοι δώσεις; ἐγὼ δὲ ἀπολύμαι ἀτεκνος· ὁ δὲ υἱὸς Μασεκ τῆς οἰκογενοῦς μου, οὗτος Δαμασκὸς Ελιεζέρ.

<sup>3</sup>καὶ εἶπεν Αβραμ Ἐπειδὴ ἐμοὶ οὐκ ἔδωκας σπέρμα, ὁ δὲ οἰκογενής μου κληρονομήσει με. <sup>4</sup>καὶ εὐθὺς φωνὴ κυρίου ἐγένετο πρὸς αὐτὸν λέγων Οὐ κληρονομήσει σε οὗτος, ἀλλ' ὃς ἔξελεύσεται ἐκ σοῦ, οὗτος κληρονομήσει σε. <sup>5</sup>ἔξήγαγεν δὲ αὐτὸν ἔξω καὶ εἶπεν αὐτῷ Ἀνάβλεψον δὴ εἰς τὸν οὐρανὸν καὶ ἀρίθμησον τοὺς ἀστέρας, εἰ δυνήσῃ ἔξαριθμῆσαι αὐτούς. καὶ εἶπεν Οὕτως ἔσται τὸ σπέρμα σου. <sup>6</sup>καὶ ἐπίστευσεν Αβραμ τῷ θεῷ, καὶ ἐλογίσθη αὐτῷ εἰς δικαιοσύνην. <sup>7</sup>εἶπεν δὲ πρὸς αὐτόν Ἐγὼ ὁ θεὸς ὁ ἔξαγαγών σε ἐκ χώρας Χαλδαίων ὥστε δοῦναι σοι τὴν ταύτην κληρονομῆσαι. <sup>8</sup>εἶπεν δὲ Δέσποτα κύριε, κατὰ τί γνώσομαι ὅτι κληρονομήσω αὐτήν; <sup>9</sup>εἶπεν δὲ αὐτῷ Λαβέ μοι δάμαλιν τριετίζουσαν καὶ αἴγα τριετίζουσαν καὶ κριὸν τριετίζοντα καὶ τρυγόνα καὶ περιστεράν. <sup>10</sup>ἔλαβεν δὲ αὐτῷ πάντα ταῦτα καὶ διεῖλεν αὐτὰ μέσα καὶ ἔθηκεν αὐτὰ ἀντιπρόσωπα ἀλλήλοις, τὰ δὲ ὅρνεα οὐ διεῖλεν.

<sup>11</sup>κατέβη δὲ ὅρνεα ἐπὶ τὰ σώματα, τὰ διχοτομήματα αὐτῶν, καὶ συνεκάθισεν αὐτοῖς Αβραμ. <sup>12</sup>περὶ δὲ ἡλίου δυσμὰς ἔκστασις ἐπέπεσεν τῷ Αβραμ, καὶ ἴδοὺ φόβος σκοτεινὸς μέγας ἐπιπίπτει αὐτῷ.

<sup>13</sup>καὶ ἐρρέθη πρὸς Αβραμ Γινώσκων γνώση ὅτι πάροικον ἔσται τὸ σπέρμα σου ἐν γῇ οὐκ ἴδιᾳ, καὶ δουλώσουσιν αὐτοὺς καὶ κακώσουσιν αὐτοὺς καὶ ταπεινώσουσιν αὐτοὺς τετρακόσια ἔτη. <sup>14</sup>τὸ δὲ ἔθνος, ὃ ἐὰν δουλεύσωσιν, κρινῶ ἐγώ· μετὰ δὲ ταῦτα ἔξελεύσονται ὥδε μετὰ ἀποσκευῆς πολλῆς. <sup>15</sup>σὺ δὲ ἀπελεύσῃ πρὸς τοὺς πατέρας σου μετ' εἰρήνης, ταφεὶς ἐν γῇρει καλῶ. <sup>16</sup>τετάρτη δὲ γενεὰ ἀποστραφήσονται ὥδε· οὕπω γὰρ ἀναπεπλήρωνται αἱ ἀμαρτίαι τῶν Αμορραίων ἔως τοῦ νῦν. <sup>17</sup>ἐπεὶ δὲ ἐγίνετο ὁ ἥλιος πρὸς δυσμαῖς, φλὸξ ἐγένετο, καὶ ἴδοὺ κλίβανος καπνιζόμενος καὶ λαμπάδες πυρός, αἱ διῆλθον ἀνὰ μέσον τῶν διχοτομημάτων τούτων. <sup>18</sup>ἐν τῇ ἡμέρᾳ ἐκείνῃ διέθετο κύριος τῷ Αβραμ διαθήκην λέγων Τῷ σπέρματί σου δώσω τὴν γῆν ταύτην ἀπὸ τοῦ ποταμοῦ Αἰγύπτου ἔως τοῦ ποταμοῦ τοῦ μεγάλου, ποταμοῦ Εὐφράτου, <sup>19</sup>τοὺς Καιναίους καὶ τοὺς Κενεζαίους καὶ τοὺς Κεδμωναίους <sup>20</sup>καὶ τοὺς Χετταίους καὶ τοὺς Φερεζαίους καὶ τοὺς Ραφαϊν <sup>21</sup>καὶ τοὺς Αμορραίους καὶ τοὺς Χαναναίους καὶ τοὺς Ευαίους καὶ τοὺς Γεργεσαίους καὶ τοὺς Ιεβουσαίους.

**16** <sup>1</sup>Σαρα δὲ ἡ γυνὴ Αβραμ οὐκ ἔτικτεν αὐτῷ. ἦν δὲ αὐτῇ παιδίσκη Αἰγυπτία, ἡ ὄνομα Αγαρ. <sup>2</sup>εἶπεν δὲ Σαρα πρὸς Αβραμ Ἰδοὺ συνέκλεισέν με κύριος τοῦ μὴ τίκτειν· εἰσελθε οὖν πρὸς τὴν παιδίσκην μου, ἵνα τεκνοποιήσῃς ἐξ αὐτῆς. ὑπήκουσεν δὲ Αβραμ τῆς φωνῆς Σαρας. <sup>3</sup>καὶ λαβοῦσα Σαρα ἡ γυνὴ Αβραμ Αγαρ τὴν Αἰγυπτίαν τὴν ἑαυτῆς παιδίσκην — μετὰ δέκα ἔτη τοῦ οἰκῆσαι Αβραμ ἐν γῇ Χανααν — καὶ ἔδωκεν αὐτὴν Αβραμ τῷ ἀνδρὶ αὐτῆς αὐτῷ γυναῖκα. <sup>4</sup>καὶ εἰσῆλθεν πρὸς Αγαρ, καὶ συνέλαβεν καὶ εἶδεν ὅτι ἐν γαστρὶ ἔχει, καὶ ἡτιμάσθη ἡ κυρία ἐναντίον αὐτῆς. <sup>5</sup>εἶπεν δὲ Σαρα πρὸς Αβραμ Ἄδικοῦμαι ἐκ σοῦ· ἐγὼ δέδωκα τὴν παιδίσκην μου εἰς τὸν κόλπον σου, ἴδοῦσα δὲ ὅτι ἐν γαστρὶ ἔχει, ἡτιμάσθην ἐναντίον αὐτῆς· κρίναι ὁ θεὸς ἀνὰ μέσον ἐμοῦ καὶ σοῦ. <sup>6</sup>εἶπεν δὲ Αβραμ πρὸς Σαραν Ἰδοὺ ἡ παιδίσκη σου ἐν ταῖς χερσίν σου· χρῶ αὐτῇ, ὡς ἂν σοι ἀρεστὸν ἡ. καὶ ἐκάκωσεν αὐτὴν Σαρα, καὶ ἀπέδρα ἀπὸ προσώπου αὐτῆς.

<sup>7</sup>Εὗρεν δὲ αὐτὴν ἄγγελος κυρίου ἐπὶ τῆς πηγῆς τοῦ ὕδατος ἐν τῇ ἐρήμῳ, ἐπὶ τῆς πηγῆς ἐν τῇ ὁδῷ Σουρ. <sup>8</sup>καὶ εἶπεν αὐτῇ ὁ ἄγγελος κυρίου Αγαρ παιδίσκη Σαρας, πόθεν ἔρχῃ καὶ ποῦ πορεύῃ; καὶ

εῖπεν Ἀπὸ προσώπου Σαρας τῆς κυρίας μου ἐγὼ ἀποδιδράσκω. <sup>9</sup>εἶπεν δὲ αὐτῇ ὁ ἄγγελος κυρίου Ἀποστράφητι πρὸς τὴν κυρίαν σου καὶ ταπεινώθητι ὑπὸ τὰς χεῖρας αὐτῆς. <sup>10</sup>καὶ εἶπεν αὐτῇ ὁ ἄγγελος κυρίου Πληθύνων πληθυνῶ τὸ σπέρμα σου, καὶ οὐκ ἀριθμηθήσεται ἀπὸ τοῦ πλήθους. <sup>11</sup>καὶ εἶπεν αὐτῇ ὁ ἄγγελος κυρίου Ἰδοὺ σὺ ἐν γαστρὶ ἔχεις καὶ τέξῃ υἱὸν καὶ καλέσεις τὸ ὄνομα αὐτοῦ Ισμαὴλ, ὅτι ἐπήκουσεν κύριος τῇ ταπεινώσει σου. <sup>12</sup>οὕτος ἔσται ἄγροικος ἀνθρωπος· αἱ χεῖρες αὐτοῦ ἐπὶ πάντας, καὶ αἱ χεῖρες πάντων ἐπ’ αὐτόν, καὶ κατὰ πρόσωπον πάντων τῶν ἀδελφῶν αὐτοῦ κατοικήσει. <sup>13</sup>καὶ ἐκάλεσεν Αγαρ τὸ ὄνομα κυρίου τοῦ λαλοῦντος πρὸς αὐτήν Σὺ ὁ θεὸς ὁ ἐπιδών με· ὅτι εἶπεν Καὶ γὰρ ἐνώπιον εἶδον ὁφθέντα μοι. <sup>14</sup>ἔνεκεν τούτου ἐκάλεσεν τὸ φρέαρ Φρέαρ οὗ ἐνώπιον εἶδον· ίδοὺ ἀνὰ μέσον Καδῆς καὶ ἀνὰ μέσον Βαραδ.

<sup>15</sup>Καὶ ἐτεκεν Αγαρ τῷ Αβραμ υἱόν, καὶ ἐκάλεσεν Αβραμ τὸ ὄνομα τοῦ υἱοῦ αὐτοῦ, ὃν ἐτεκεν αὐτῷ Αγαρ, Ισμαὴλ. <sup>16</sup>Αβραμ δὲ ἦν ὁ γόδοντα ἔξι ἑτῶν, ἡνίκα ἐτεκεν Αγαρ τὸν Ισμαὴλ τῷ Αβραμ.

**17** <sup>1</sup>Ἐγένετο δὲ Αβραμ ἑτῶν ἐνενήκοντα ἐννέα, καὶ ὥφθη κύριος τῷ Αβραμ καὶ εἶπεν αὐτῷ Ἐγώ εἰμι ὁ θεός σου· εὐαρέστει ἐναντίον ἐμοῦ καὶ γίνου ἀμεμπτος, <sup>2</sup>καὶ θήσομαι τὴν διαθήκην μου ἀνὰ μέσον ἐμοῦ καὶ ἀνὰ μέσον σοῦ καὶ πληθυνῶ σε σφόδρα. <sup>3</sup>καὶ ἐπεσεν Αβραμ ἐπὶ πρόσωπον αὐτοῦ, καὶ ἐλάλησεν αὐτῷ ὁ θεὸς λέγων <sup>4</sup>Καὶ ἐγὼ ίδοὺ ἡ διαθήκη μου μετὰ σοῦ, καὶ ἔσῃ πατὴρ πλήθους ἑθνῶν. <sup>5</sup>καὶ οὐ κληθήσεται ἔτι τὸ ὄνομά σου Αβραμ, ἀλλ’ ἔσται τὸ ὄνομά σου Αβρααμ, ὅτι πατέρα πολλῶν ἑθνῶν τέθεικά σε. <sup>6</sup>καὶ αὐξανῶ σε σφόδρα σφόδρα καὶ θήσω σε εἰς ἔθνη, καὶ βασιλεῖς ἐκ σοῦ ἔξελεύσονται. <sup>7</sup>καὶ στήσω τὴν διαθήκην μου ἀνὰ μέσον ἐμοῦ καὶ ἀνὰ μέσον σοῦ καὶ ἀνὰ μέσον τοῦ σπέρματός σου μετὰ σὲ εἰς γενεὰς αὐτῶν εἰς διαθήκην αἰώνιον εἶναί σου θεὸς καὶ τοῦ σπέρματός σου μετὰ σέ. <sup>8</sup>καὶ δώσω σοι καὶ τῷ σπέρματί σου μετὰ σὲ τὴν γῆν, ἥν παροικεῖς, πᾶσαν τὴν γῆν Χανααν, εἰς κατάσχεσιν αἰώνιον καὶ ἔσομαι αὐτοῖς θεός. — <sup>9</sup>καὶ εἶπεν ὁ θεὸς πρὸς Αβρααμ Σὺ δὲ τὴν διαθήκην μου διατηρήσεις, σὺ καὶ τὸ σπέρμα σου μετὰ σὲ εἰς τὰς γενεὰς αὐτῶν. <sup>10</sup>καὶ αὕτη ἡ διαθήκη, ἥν διατηρήσεις, ἀνὰ μέσον ἐμοῦ καὶ ὑμῶν καὶ ἀνὰ μέσον τοῦ σπέρματός σου μετὰ σὲ εἰς τὰς γενεὰς αὐτῶν· περιτμηθήσεται ὑμῶν πᾶν ἀρσενικόν, <sup>11</sup>καὶ περιτμηθήσεσθε τὴν σάρκα τῆς ἀκροβυστίας ὑμῶν, καὶ ἔσται ἐν σημείῳ διαθήκης ἀνὰ μέσον ἐμοῦ καὶ ὑμῶν. <sup>12</sup>καὶ παιδίον ὀκτὼ ἡμερῶν περιτμηθήσεται ὑμῖν πᾶν ἀρσενικὸν εἰς τὰς γενεὰς ὑμῶν, ὁ οἰκογενῆς τῆς οἰκίας σου καὶ ὁ ἀργυρώνητος ἀπὸ παντὸς υἱοῦ ἀλλοτρίου, ὃς οὐκ ἔστιν ἐκ τοῦ σπέρματός σου. <sup>13</sup>περιτομῇ περιτμηθήσεται ὁ οἰκογενῆς τῆς οἰκίας σου καὶ ὁ ἀργυρώνητος, καὶ ἔσται ἡ διαθήκη μου ἐπὶ τῆς σαρκὸς ὑμῶν εἰς διαθήκην αἰώνιον. <sup>14</sup>καὶ ἀπερίτμητος ἄρσην, ὃς οὐ περιτμηθήσεται τὴν σάρκα τῆς ἀκροβυστίας αὐτοῦ τῇ ἡμέρᾳ τῇ ὁγδῷ, ἔξολεθρευθήσεται ἡ ψυχὴ ἐκείνη ἐκ τοῦ γένους αὐτῆς, ὅτι τὴν διαθήκην μου διεσκέδασεν.

<sup>15</sup>Εἶπεν δὲ ὁ θεὸς τῷ Αβρααμ Σαρα ἡ γυνὴ σου, οὐ κληθήσεται τὸ ὄνομα αὐτῆς Σαρα, ἀλλὰ Σαρρα ἔσται τὸ ὄνομα αὐτῆς. <sup>16</sup>εὐλογήσω δὲ αὐτὴν καὶ δώσω σοι ἔξι αὐτῆς τέκνον· καὶ εὐλογήσω αὐτόν, καὶ ἔσται εἰς ἔθνη, καὶ βασιλεῖς ἔθνῶν ἔξι αὐτοῦ ἔσονται. <sup>17</sup>καὶ ἐπεσεν Αβρααμ ἐπὶ πρόσωπον

καὶ ἐγέλασεν καὶ εἶπεν ἐν τῇ διανοίᾳ αὐτοῦ λέγων Εἰ τῷ ἑκατονταετεῖ γενήσεται, καὶ εἰ Σαρρα ἐνενήκοντα ἐτῶν οὕσα τέξεται;<sup>18</sup> εἶπεν δὲ Αβρααμ πρὸς τὸν θεόν Ισμαὴλ οὗτος ζήτω ἐναντίον σου.<sup>19</sup> εἶπεν δὲ ὁ θεὸς τῷ Αβρααμ Ναὶ· ἴδού Σαρρα ἡ γυνὴ σου τέξεται· σοι υἱόν, καὶ καλέσεις τὸ ὄνομα αὐτοῦ Ισαὰκ, καὶ στήσω τὴν διαθήκην μου πρὸς αὐτὸν εἰς διαθήκην αἰώνιον καὶ τῷ σπέρματι αὐτοῦ μετ' αὐτόν.<sup>20</sup> περὶ δὲ Ισμαὴλ ἴδού ἐπήκουσά σου· ἴδού εὐλόγησα αὐτὸν καὶ αὐξανῶ αὐτὸν καὶ πληθυνῶ αὐτὸν σφόδρα· δώδεκα ἔθνη γεννήσει, καὶ δώσω αὐτὸν εἰς ἔθνος μέγα.<sup>21</sup> τὴν δὲ διαθήκην μου στήσω πρὸς Ισαὰκ, ὃν τέξεται σοι Σαρρα εἰς τὸν καιρὸν τοῦτον ἐν τῷ ἐνιαυτῷ τῷ ἑτέρῳ.<sup>22</sup> συνετέλεσεν δὲ λαλῶν πρὸς αὐτὸν καὶ ἀνέβη ὁ θεὸς ἀπὸ Αβρααμ.

<sup>23</sup> Καὶ ἐλαβεν Αβρααμ Ισμαὴλ τὸν υἱὸν αὐτοῦ καὶ πάντας τοὺς οἰκογενεῖς αὐτοῦ καὶ πάντας τοὺς ἀργυρωνήτους καὶ πᾶν ἄρσεν τῶν ἀνδρῶν τῶν ἐν τῷ οἴκῳ Αβρααμ καὶ περιέτεμεν τὰς ἀκροβυστίας αὐτῶν ἐν τῷ καιρῷ τῆς ἡμέρας ἐκείνης, καθὰ ἐλάλησεν αὐτῷ ὁ θεός.<sup>24</sup> Αβρααμ δὲ ἦν ἐνενήκοντα ἐννέα ἐτῶν, ἥνικα περιέτεμεν τὴν σάρκα τῆς ἀκροβυστίας αὐτοῦ.<sup>25</sup> Ισμαὴλ δὲ ὁ υἱὸς αὐτοῦ ἐτῶν δέκα τριῶν ἦν, ἥνικα περιετμήθη τὴν σάρκα τῆς ἀκροβυστίας αὐτοῦ.<sup>26</sup> ἐν τῷ καιρῷ τῆς ἡμέρας ἐκείνης περιετμήθη Αβρααμ καὶ Ισμαὴλ ὁ υἱὸς αὐτοῦ.<sup>27</sup> καὶ πάντες οἱ ἄνδρες τοῦ οἴκου αὐτοῦ καὶ οἱ οἰκογενεῖς καὶ οἱ ἀργυρώνητοι ἔξι ἀλλογενῶν ἐθνῶν, περιέτεμεν αὐτούς.

**18** <sup>1</sup> Ωφθη δὲ αὐτῷ ὁ θεὸς πρὸς τῇ δρυὶ τῇ Μαμβρῃ καθημένου αὐτοῦ ἐπὶ τῆς θύρας τῆς σκηνῆς αὐτοῦ μεσημβρίας.<sup>2</sup> ἀναβλέψας δὲ τοῖς ὄφθαλμοῖς αὐτοῦ εἶδεν, καὶ ἴδού τρεῖς ἄνδρες είστηκεισαν ἐπάνω αὐτοῦ· καὶ ἴδων προσέδραμεν εἰς συνάντησιν αὐτοῖς ἀπὸ τῆς θύρας τῆς σκηνῆς αὐτοῦ καὶ προσεκύνησεν ἐπὶ τὴν γῆν<sup>3</sup> καὶ εἶπεν Κύριε, εἰ ἄρα εὔρον χάριν ἐναντίον σου, μὴ παρέλθης τὸν παῖδά σου.<sup>4</sup> λημφθήτω δὴ ὕδωρ, καὶ νιψάτωσαν τοὺς πόδας ὑμῶν, καὶ καταψύξατε ὑπὸ τὸ δένδρον.<sup>5</sup> καὶ λήμψομαι ἄρτον, καὶ φάγεσθε, καὶ μετὰ τοῦτο παρελεύσεσθε εἰς τὴν ὁδὸν ὑμῶν, οὗ εἴνεκεν ἔξεκλίνατε πρὸς τὸν παῖδα ὑμῶν. καὶ εἶπαν Οὔτως ποίησον, καθὼς εἴρηκας.<sup>6</sup> καὶ ἔσπευσεν Αβρααμ ἐπὶ τὴν σκηνὴν πρὸς Σαρραν καὶ εἶπεν αὐτῇ Σπεῦσον καὶ φύρασον τρία μέτρα σεμιδάλεως καὶ ποίησον ἐγκρυφίας.<sup>7</sup> καὶ εἰς τὰς βόας ἔδραμεν Αβρααμ καὶ ἐλαβεν μοσχάριον ἀπαλὸν καὶ καλὸν καὶ ἔδωκεν τῷ παιδί, καὶ ἐτάχυνεν τοῦ ποιῆσαι αὐτό.<sup>8</sup> ἐλαβεν δὲ βούτυρον καὶ γάλα καὶ τὸ μοσχάριον, ὃ ἐποίησεν, καὶ παρέθηκεν αὐτοῖς, καὶ ἐφάγοσαν· αὐτὸς δὲ παρειστήκει αὐτοῖς ὑπὸ τὸ δένδρον.

Ἐπειδὲ πρὸς αὐτόν Ποῦ Σαρρα ἡ γυνὴ σου; ὁ δὲ ἀποκριθεὶς εἶπεν Ἰδού ἐν τῇ σκηνῇ.<sup>10</sup> εἶπεν δέ Ἐπαναστρέφων ἥξω πρὸς σὲ κατὰ τὸν καιρὸν τοῦτον εἰς ὥρας, καὶ ἔξει υἱὸν Σαρρα ἡ γυνὴ σου.<sup>11</sup> Σαρρα δὲ ἤκουσεν πρὸς τῇ θύρᾳ τῆς σκηνῆς, οὕσα ὅπισθεν αὐτοῦ.<sup>12</sup> Αβρααμ δὲ καὶ Σαρρα πρεσβύτεροι προβεβηκότες ἡμερῶν, ἐξέλιπεν δὲ Σαρρα γίνεσθαι τὰ γυναικεῖα.<sup>13</sup> ἐγέλασεν δὲ Σαρρα ἐν ἑαυτῇ λέγουσα Οὕπω μέν μοι γέγονεν ἔως τοῦ νῦν, ὁ δὲ κύριός μου πρεσβύτερος.<sup>14</sup> καὶ εἶπεν κύριος πρὸς Αβρααμ Τί ὅτι ἐγέλασεν Σαρρα ἐν ἑαυτῇ λέγουσα Ἄρα γε ἀληθῶς τέξομαι; ἐγὼ δὲ γεγήρακα.<sup>15</sup> μὴ ἀδυνατεῖ παρὰ τῷ θεῷ ρῆμα; εἰς τὸν καιρὸν τοῦτον ἀναστρέψω πρὸς σὲ εἰς ὥρας, καὶ

ἔσται τῇ Σαρρα υἱός. <sup>15</sup>ἥρνήσατο δὲ Σαρρα λέγουσα Οὐκ ἐγέλασα· ἐφοβήθη γάρ. καὶ εἶπεν Οὐχί,  
ἀλλὰ ἐγέλασας.

<sup>16</sup>Εξαναστάντες δὲ ἐκεῖθεν οἱ ἄνδρες κατέβλεψαν ἐπὶ πρόσωπον Σοδομῶν καὶ Γομορρᾶς,  
Αβραὰμ δὲ συνεπορεύετο μετ' αὐτῶν συμπροπέμπων αὐτούς. <sup>17</sup>ο δὲ κύριος εἶπεν Μὴ κρύψω ἐγὼ  
ἀπὸ Αβραὰμ τοῦ παιδός μου ἢ ἐγὼ ποιῶ; <sup>18</sup>Αβραὰμ δὲ γινόμενος ἔσται εἰς ἔθνος μέγα καὶ πολύ, καὶ  
ἐνευλογηθήσονται ἐν αὐτῷ πάντα τὰ ἔθνη τῆς γῆς. <sup>19</sup>ἥδειν γάρ ὅτι συντάξει τοῖς υἱοῖς αὐτοῦ καὶ τῷ  
οἴκῳ αὐτοῦ μετ' αὐτόν, καὶ φυλάξουσιν τὰς ὁδοὺς κυρίου ποιεῖν δικαιοσύνην καὶ κρίσιν· ὅπως ἀν  
ἐπαγάγῃ κύριος ἐπὶ Αβραὰμ πάντα, ὅσα ἐλάλησεν πρὸς αὐτόν. <sup>20</sup>εἶπεν δὲ κύριος Κραυγὴ Σοδομῶν  
καὶ Γομορρᾶς πεπλήθυνται, καὶ αἱ ἀμαρτίαι αὐτῶν μεγάλαι σφόδρα. <sup>21</sup>καταβὰς οὖν ὅψομαι εἰ κατὰ  
τὴν κραυγὴν αὐτῶν τὴν ἐρχομένην πρός με συντελοῦνται, εἰ δὲ μή, ἵνα γνῶ. <sup>22</sup>καὶ ἀποστρέψαντες  
ἐκεῖθεν οἱ ἄνδρες ἥλθον εἰς Σοδομα, Αβραὰμ δὲ ἦν ἐστηκὼς ἐναντίον κυρίου. <sup>23</sup>καὶ ἐγγίσας Αβραὰμ  
εἶπεν Μὴ συναπολέσῃς δίκαιον μετὰ ἀσεβοῦς καὶ ἔσται ὁ δίκαιος ὡς ὁ ἀσεβής; <sup>24</sup>ἐὰν ὡσιν  
πεντήκοντα δίκαιοι ἐν τῇ πόλει, ἀπολεῖς αὐτούς; οὐκ ἀνήσεις πάντα τὸν τόπον ἔνεκεν τῶν  
πεντήκοντα δίκαιών, ἐὰν ὡσιν ἐν αὐτῇ; <sup>25</sup>μηδαμῶς σὺ ποιήσεις ὡς τὸ ρῆμα τοῦτο, τοῦ ἀποκτεῖναι  
δίκαιον μετὰ ἀσεβοῦς, καὶ ἔσται ὁ δίκαιος ὡς ὁ ἀσεβής. μηδαμῶς· ὁ κρίνων πᾶσαν τὴν γῆν οὐ  
ποιήσεις κρίσιν; <sup>26</sup>εἶπεν δὲ κύριος Ἐὰν εὕρω ἐν Σοδομοῖς πεντήκοντα δίκαιους ἐν τῇ πόλει, ἀφήσω  
πάντα τὸν τόπον δι' αὐτούς. <sup>27</sup>καὶ ἀποκριθεὶς Αβραὰμ εἶπεν Νῦν ἡρξάμην λαλῆσαι πρὸς τὸν κύριον,  
ἐγὼ δέ εἰμι γῆ καὶ σποδός. <sup>28</sup>ἐὰν δὲ ἐλαττονωθῶσιν οἱ πεντήκοντα δίκαιοι πέντε, ἀπολεῖς ἔνεκεν τῶν  
πέντε πᾶσαν τὴν πόλιν; καὶ εἶπεν Οὐ μὴ ἀπολέσω, ἐὰν εὕρω ἐκεῖ τεσσαράκοντα πέντε. <sup>29</sup>καὶ  
προσέθηκεν ἔτι λαλῆσαι πρὸς αὐτὸν καὶ εἶπεν Ἐὰν δὲ εὑρεθῶσιν ἐκεῖ τεσσαράκοντα; καὶ εἶπεν Οὐ  
μὴ ἀπολέσω ἔνεκεν τῶν τεσσαράκοντα. <sup>30</sup>καὶ εἶπεν Μή τι, κύριε, ἐὰν λαλήσω. ἐὰν δὲ εὑρεθῶσιν ἐκεῖ  
τριάκοντα; καὶ εἶπεν Οὐ μὴ ἀπολέσω, ἐὰν εὕρω ἐκεῖ τριάκοντα. <sup>31</sup>καὶ εἶπεν Ἐπειδὴ ἔχω λαλῆσαι  
πρὸς τὸν κύριον, ἐὰν δὲ εὑρεθῶσιν ἐκεῖ εἴκοσι; καὶ εἶπεν Οὐ μὴ ἀπολέσω ἔνεκεν τῶν εἴκοσι. <sup>32</sup>καὶ  
εἶπεν Μή τι, κύριε, ἐὰν λαλήσω ἔτι ἄπαξ. ἐὰν δὲ εὑρεθῶσιν ἐκεῖ δέκα; καὶ εἶπεν Οὐ μὴ ἀπολέσω  
ἔνεκεν τῶν δέκα. <sup>33</sup>ἀπῆλθεν δὲ κύριος, ὡς ἐπαύσατο λαλῶν τῷ Αβραὰμ, καὶ Αβραὰμ ἀπέστρεψεν εἰς  
τὸν τόπον αὐτοῦ.

**19** Ἡλθον δὲ οἱ δύο ἄγγελοι εἰς Σοδομα ἐσπέρας· Λωτ δὲ ἐκάθητο παρὰ τὴν πύλην Σοδομῶν.  
ιδὼν δὲ Λωτ ἐξανέστη εἰς συνάντησιν αὐτοῖς καὶ προσεκύνησεν τῷ προσώπῳ ἐπὶ τὴν γῆν <sup>2</sup>καὶ εἶπεν  
Ίδού, κύριοι, ἐκκλίνατε εἰς τὸν οἴκον τοῦ παιδὸς ὑμῶν καὶ καταλύσατε καὶ νίψασθε τοὺς πόδας  
ὑμῶν, καὶ ὀρθρίσαντες ἀπελεύσεσθε εἰς τὴν ὁδὸν ὑμῶν. εἶπαν δέ Οὐχί, ἀλλ' ἐν τῇ πλατείᾳ  
καταλύσομεν. <sup>3</sup>καὶ κατεβιάζετο αὐτούς, καὶ ἐξέκλιναν πρὸς αὐτὸν καὶ εἰσῆλθον εἰς τὴν οἰκίαν αὐτοῦ.  
καὶ ἐποίησεν αὐτοῖς πότον, καὶ ἀζύμους ἐπεψεν αὐτοῖς, καὶ ἔφαγον. <sup>4</sup>πρὸ τοῦ κοιμηθῆναι καὶ οἱ  
ἄνδρες τῆς πόλεως οἱ Σοδομῖται περιεκύκλωσαν τὴν οἰκίαν ἀπὸ νεανίσκου ἕως πρεσβυτέρου, ἅπας ὁ  
λαὸς ἄμα, <sup>5</sup>καὶ ἐξεκαλοῦντο τὸν Λωτ καὶ ἔλεγον πρὸς αὐτόν Ποῦ εἰσιν οἱ ἄνδρες οἱ εἰσελθόντες πρὸς

σὲ τὴν νύκτα; ἔξάγαγε αὐτοὺς πρὸς ἡμᾶς, ἵνα συγγενώμεθα αὐτοῖς. <sup>6</sup>ἔξῆλθεν δὲ Λωτ πρὸς αὐτοὺς πρὸς τὸ πρόθυρον, τὴν δὲ θύραν προσέῳξεν ὅπίσω αὐτοῦ. <sup>7</sup>εἶπεν δὲ πρὸς αὐτούς Μηδαμῶς, ἀδελφοί, μὴ πονηρεύσησθε. <sup>8</sup>εἰσὶν δέ μοι δύο θυγατέρες, αἱ οὐκ ἔγνωσαν ἄνδρα. ἔξάξω αὐτὰς πρὸς ὑμᾶς, καὶ χρήσασθε αὐταῖς, καθὰ ἀν ἀρέσκη ὑμῖν· μόνον εἰς τοὺς ἄνδρας τούτους μὴ ποιήσητε μηδὲν ἄδικον, οὕτως εἴνεκεν εἰσῆλθον ὑπὸ τὴν σκέπην τῶν δοκῶν μου. <sup>9</sup>εἶπαν δέ οἱ Ἀπόστα ἐκεῖ. εἰς ἥλθες παροικεῖν· μὴ καὶ κρίσιν κρίνειν; νῦν οὖν σὲ κακώσομεν μᾶλλον ἢ ἐκείνους. καὶ παρεβιάζοντο τὸν ἄνδρα τὸν Λωτ σφόδρα καὶ ἥγγισαν συντρῖψαι τὴν θύραν. <sup>10</sup>ἐκτείναντες δὲ οἱ ἄνδρες τὰς χεῖρας εἰσεσπάσαντο τὸν Λωτ πρὸς ἑαυτοὺς εἰς τὸν οἴκον καὶ τὴν θύραν τοῦ οἴκου ἀπέκλεισαν. <sup>11</sup>τοὺς δὲ ἄνδρας τοὺς ὅντας ἐπὶ τῆς θύρας τοῦ οἴκου ἐπάταξαν ἀορασίᾳ ἀπὸ μικροῦ ἔως μεγάλου, καὶ παρελύθησαν ζητοῦντες τὴν θύραν.

<sup>12</sup>Εἶπαν δὲ οἱ ἄνδρες πρὸς Λωτ "Εστιν τίς σοι ὁδε, γαμβροὶ ἢ υἱοὶ ἢ θυγατέρες; ἢ εἴ τίς σοι ἄλλος ἔστιν ἐν τῇ πόλει, ἔξάγαγε ἐκ τοῦ τόπου τούτου. <sup>13</sup>ὅτι ἀπόλλυμεν ἡμεῖς τὸν τόπον τοῦτον, ὅτι ὑψώθη ἡ κραυγὴ αὐτῶν ἐναντίον κυρίου, καὶ ἀπέστειλεν ἡμᾶς κύριος ἐκτρῖψαι αὐτήν. <sup>14</sup>ἔξῆλθεν δὲ Λωτ καὶ ἐλάλησεν πρὸς τοὺς γαμβροὺς αὐτοῦ τοὺς εἰληφότας τὰς θυγατέρας αὐτοῦ καὶ εἶπεν Ἀνάστητε καὶ ἔξελθατε ἐκ τοῦ τόπου τούτου, ὅτι ἐκτρίβει κύριος τὴν πόλιν. ἔδοξεν δὲ γελοιάζειν ἐναντίον τῶν γαμβρῶν αὐτοῦ. <sup>15</sup>ἡνίκα δὲ ὅρθρος ἐγίνετο, ἐπεσπούδαζον οἱ ἄγγελοι τὸν Λωτ ἔλεγον Ἀναστὰς λαβὲ τὴν γυναῖκα σου καὶ τὰς δύο θυγατέρας σου, ἀς ἔχεις, καὶ ἔξελθε, ἵνα μὴ συναπόλη ταῖς ἀνομίαις τῆς πόλεως. <sup>16</sup>καὶ ἐταράχθησαν· καὶ ἐκράτησαν οἱ ἄγγελοι τῆς χειρὸς αὐτοῦ καὶ τῆς χειρὸς τῆς γυναικὸς αὐτοῦ καὶ τῶν χειρῶν τῶν δύο θυγατέρων αὐτοῦ ἐν τῷ φείσασθαι κύριον αὐτοῦ. <sup>17</sup>καὶ ἐγένετο ἡνίκα ἔξάγαγον αὐτοὺς ἔξω. καὶ εἶπαν Σώζων σῷζε τὴν σεαυτοῦ ψυχήν· μὴ περιβλέψῃς εἰς τὰ ὅπίσω μηδὲ στῆς ἐν πάσῃ τῇ περιχώρᾳ· εἰς τὸ ὅρος σῷζου, μήποτε συμπαραλημφθῆς. <sup>18</sup>εἶπεν δὲ Λωτ πρὸς αὐτούς Δέομαι, κύριε. <sup>19</sup>ἐπειδὴ εὔρεν ὁ παῖς σου ἔλεος ἐναντίον σου καὶ ἐμεγάλυνας τὴν δικαιοσύνην σου, ὃ ποιεῖς ἐπ' ἐμέ, τοῦ ζῆν τὴν ψυχήν μου, ἐγὼ δὲ οὐ δυνήσομαι διασωθῆναι εἰς τὸ ὅρος, μὴ καταλάβῃ με τὰ κακὰ καὶ ἀποθάνω, <sup>20</sup>ἰδοὺ ἡ πόλις αὕτη ἐγγὺς τοῦ καταφυγεῖν με ἐκεῖ, ἢ ἔστιν μικρά, ἐκεῖ σωθήσομαι· οὐ μικρά ἔστιν; καὶ ζήσεται ἡ ψυχή μου. <sup>21</sup>καὶ εἶπεν αὐτῷ Ἰδοὺ ἐθαύμασά σου τὸ πρόσωπον καὶ ἐπὶ τῷ ῥήματι τούτῳ τοῦ μὴ καταστρέψαι τὴν πόλιν, περὶ ἣς ἐλάλησας. <sup>22</sup>σπεῦσον οὖν τοῦ σωθῆναι ἐκεῖ· οὐ γὰρ δυνήσομαι ποιῆσαι πρᾶγμα ἔως τοῦ σε εἰσελθεῖν ἐκεῖ. διὰ τοῦτο ἐκάλεσεν τὸ ὄνομα τῆς πόλεως ἐκείνης Σηγωρ. <sup>23</sup>ὁ ἥλιος ἔξῆλθεν ἐπὶ τὴν γῆν, καὶ Λωτ εἰσῆλθεν εἰς Σηγωρ, <sup>24</sup>καὶ κύριος ἔβρεξεν ἐπὶ Σοδομα καὶ Γομορρα θεῖον καὶ πῦρ παρὰ κυρίου ἐκ τοῦ οὐρανοῦ <sup>25</sup>καὶ κατέστρεψεν τὰς πόλεις ταύτας καὶ πᾶσαν τὴν περίοικον καὶ πάντας τοὺς κατοικοῦντας ἐν ταῖς πόλεσιν καὶ πάντα τὰ ἀνατέλλοντα ἐκ τῆς γῆς. <sup>26</sup>καὶ ἐπέβλεψεν ἡ γυνὴ αὐτοῦ εἰς τὰ ὅπίσω καὶ ἐγένετο στήλη ἀλός.

<sup>27</sup>Ωρθρισεν δὲ Αβρααμ τὸ πρωὶ εἰς τὸν τόπον, οὗ είστηκει ἐναντίον κυρίου, <sup>28</sup>καὶ ἐπέβλεψεν ἐπὶ πρόσωπον Σοδομῶν καὶ Γομορρᾶς καὶ ἐπὶ πρόσωπον τῆς γῆς τῆς περιχώρου καὶ εἶδεν, καὶ ἴδοὺ

ἀνέβαινεν φλὸς τῆς γῆς ὥσει ἀτμὶς καμίνου. <sup>29</sup>καὶ ἐγένετο ἐν τῷ ἐκτρῖψαι κύριον πάσας τὰς πόλεις τῆς περιοίκου ἐμνήσθη ὁ θεὸς τοῦ Αβρααμ καὶ ἔξαπέστειλεν τὸν Λωτ ἐκ μέσου τῆς καταστροφῆς ἐν τῷ καταστρέψαι κύριον τὰς πόλεις, ἐν αἷς κατώκει ἐν αὐταῖς Λωτ.

<sup>30</sup>Ἄνεβη δὲ Λωτ ἐκ Σηγωρ καὶ ἐκάθητο ἐν τῷ ὄρει καὶ αἱ δύο θυγατέρες αὐτοῦ μετ' αὐτοῦ. ἐφοβήθη γὰρ κατοικῆσαι ἐν Σηγωρ. καὶ ὥκησεν ἐν τῷ σπηλαίῳ, αὐτὸς καὶ αἱ δύο θυγατέρες αὐτοῦ μετ' αὐτοῦ. <sup>31</sup>εἶπεν δὲ ἡ πρεσβυτέρα πρὸς τὴν νεωτέραν Ὁ πατὴρ ἡμῶν πρεσβύτερος, καὶ οὐδεὶς ἔστιν ἐπὶ τῆς γῆς, ὃς εἰσελεύσεται πρὸς ἡμᾶς, ὡς καθήκει πάσῃ τῇ γῇ. <sup>32</sup>δεῦρο καὶ ποτίσωμεν τὸν πατέρα ἡμῶν οἴνον καὶ κοιμηθῶμεν μετ' αὐτοῦ καὶ ἔξαναστήσωμεν ἐκ τοῦ πατρὸς ἡμῶν σπέρμα. <sup>33</sup>ἐπότισαν δὲ τὸν πατέρα αὐτῶν οἴνον ἐν τῇ νυκτὶ ταύτῃ, καὶ εἰσελθοῦσα ἡ πρεσβυτέρα ἐκοιμήθη μετὰ τοῦ πατρὸς αὐτῆς τὴν νύκτα ἐκείνην, καὶ οὐκ ἥδει ἐν τῷ κοιμηθῆναι αὐτὴν καὶ ἀναστῆναι. <sup>34</sup>ἐγένετο δὲ τῇ ἐπαύριον καὶ εἶπεν ἡ πρεσβυτέρα πρὸς τὴν νεωτέραν Ἰδοὺ ἐκοιμήθην ἔχθες μετὰ τοῦ πατρὸς ἡμῶν· ποτίσωμεν αὐτὸν οἴνον καὶ τὴν νύκτα ταύτην, καὶ εἰσελθοῦσα κοιμήθητι μετ' αὐτοῦ, καὶ ἔξαναστήσωμεν ἐκ τοῦ πατρὸς ἡμῶν σπέρμα. <sup>35</sup>ἐπότισαν δὲ καὶ ἐν τῇ νυκτὶ ἐκείνῃ τὸν πατέρα αὐτῶν οἴνον, καὶ εἰσελθοῦσα ἡ νεωτέρα ἐκοιμήθη μετὰ τοῦ πατρὸς αὐτῆς, καὶ οὐκ ἥδει ἐν τῷ κοιμηθῆναι αὐτὴν καὶ ἀναστῆναι. <sup>36</sup>καὶ συνέλαβον αἱ δύο θυγατέρες Λωτ ἐκ τοῦ πατρὸς αὐτῶν. <sup>37</sup>καὶ ἐτεκεν ἡ πρεσβυτέρα υἱὸν καὶ ἐκάλεσεν τὸ ὄνομα αὐτοῦ Μωαβ λέγουσα Ἐκ τοῦ πατρός μου· οὗτος πατὴρ Μωαβιτῶν ἔως τῆς σήμερον ἡμέρας. <sup>38</sup>ἐτεκεν δὲ καὶ ἡ νεωτέρα υἱὸν καὶ ἐκάλεσεν τὸ ὄνομα αὐτοῦ Αμμαν τὸ γένοντος μου· οὗτος πατὴρ Αμμανιτῶν ἔως τῆς σήμερον ἡμέρας.

**20** <sup>1</sup>Καὶ ἐκίνησεν ἐκεῖθεν Αβρααμ εἰς γῆν πρὸς λίβα καὶ ὥκησεν ἀνὰ μέσον Καδης καὶ ἀνὰ μέσον Σουρ καὶ παρώκησεν ἐν Γεραροῖς. <sup>2</sup>εἶπεν δὲ Αβρααμ περὶ Σαρρας τῆς γυναικὸς αὐτοῦ ὅτι Ἀδελφή μού ἔστιν· ἐφοβήθη γὰρ εἰπεῖν ὅτι Γυνή μού ἔστιν, μήποτε ἀποκτείνωσιν αὐτὸν οἱ ἄνδρες τῆς πόλεως δι' αὐτήν. ἀπέστειλεν δὲ Αβιμελεχ βασιλεὺς Γεραρων καὶ ἔλαβεν τὴν Σαρραν. <sup>3</sup>καὶ εἰσῆλθεν ὁ θεὸς πρὸς Αβιμελεχ ἐν ὕπνῳ τὴν νύκτα καὶ εἶπεν Ἰδοὺ σὺ ἀποθνήσκεις περὶ τῆς γυναικός, ἦς ἔλαβες, αὕτη δέ ἔστιν συνωκηκυῖα ἀνδρί. <sup>4</sup>Αβιμελεχ δὲ οὐχ ἤψατο αὐτῆς καὶ εἶπεν Κύριε, ἔθνος ἀγνοοῦν καὶ δίκαιον ἀπολεῖς; <sup>5</sup>οὐκ αὐτός μοι εἶπεν Ἀδελφή μού ἔστιν; καὶ αὐτή μοι εἶπεν Ἀδελφός μού ἔστιν. ἐν καθαρῷ καρδίᾳ καὶ ἐν δικαιοσύνῃ χειρῶν ἐποίησα τοῦτο, καὶ ἐφεισάμην ἐγώ σου τοῦ μὴ ἀμαρτεῖν σε εἰς ἐμέ· ἔνεκεν τούτου οὐκ ἀφῆκά σε ἄψασθαι αὐτῆς. <sup>7</sup>νῦν δὲ ἀπόδος τὴν γυναικα τῷ ἀνθρώπῳ, ὅτι προφήτης ἔστιν καὶ προσεύξεται περὶ σοῦ καὶ ζήσῃ· εἰ δὲ μὴ ἀποδίδως, γνῶθι ὅτι ἀποθανῇ σὺ καὶ πάντα τὰ σά. <sup>8</sup>καὶ ὠρθίσεν Αβιμελεχ τὸ πρωὶ καὶ ἐκάλεσεν πάντας τοὺς παιδίας αὐτοῦ καὶ ἐλάλησεν πάντα τὰ ρήματα ταῦτα εἰς τὰ ὡτα αὐτῶν, ἐφοβήθησαν δὲ πάντες οἱ ἀνθρωποι σφόδρα. <sup>9</sup>καὶ ἐκάλεσεν Αβιμελεχ τὸν Αβρααμ καὶ εἶπεν αὐτῷ Τί τοῦτο ἐποίησας ἡμῖν; μή τι ἡμάρτομεν εἰς σέ, ὅτι ἐπήγαγες ἐπ' ἐμὲ καὶ ἐπὶ τὴν βασιλείαν μου ἀμαρτίαν μεγάλην; ἔργον, δὲ οὐδεὶς ποιήσει, πεποίηκάς μοι. <sup>10</sup>εἶπεν δὲ Αβιμελεχ τῷ Αβρααμ Τί ἐνιδὼν ἐποίησας τοῦτο; <sup>11</sup>εἶπεν δὲ Αβρααμ Εἶπα

γάρ Ἀρα οὐκ ἔστιν θεοσέβεια ἐν τῷ τόπῳ τούτῳ, ἐμέ τε ἀποκτενοῦσιν ἔνεκεν τῆς γυναικός μου.  
12καὶ γὰρ ἀληθῶς ἀδελφή μού ἔστιν ἐκ πατρός, ἀλλ' οὐκ ἐκ μητρός· ἐγενήθη δέ μοι εἰς γυναικα.  
13ἐγένετο δὲ ἡνίκα ἐξήγαγέν με ὁ θεὸς ἐκ τοῦ οἴκου τοῦ πατρός μου, καὶ εἶπα αὐτῇ Ταύτην τὴν  
δικαιοσύνην ποιήσεις ἐπ' ἐμέ· εἰς πάντα τόπον, οὗ ἐὰν εἰσέλθωμεν ἐκεῖ, εἰπὼν ἐμὲ ὅτι Ἄδελφός μού  
ἔστιν. 14ἔλαβεν δὲ Αβιμελεχ χίλια δίδραχμα πρόβατα καὶ μόσχους καὶ παιδίας καὶ παιδίσκας καὶ  
ἔδωκεν τῷ Αβρααμ καὶ ἀπέδωκεν αὐτῷ Σαρραν τὴν γυναικα αὐτοῦ. 15καὶ εἶπεν Αβιμελεχ τῷ  
Αβρααμ Ἰδοὺ ἡ γῆ μου ἐναντίον σου· οὗ ἐάν σοι ἀρέσκῃ, κατοίκει. 16τῇ δὲ Σαρρα εἶπεν Ἰδοὺ δέδωκα  
χίλια δίδραχμα τῷ ἀδελφῷ σου· ταῦτα ἔσται σοι εἰς τιμὴν τοῦ προσώπου σου καὶ πάσαις ταῖς μετὰ  
σου· καὶ πάντα ἀλήθευσον. 17προσηγένετο δὲ Αβρααμ πρὸς τὸν θεόν, καὶ ἰάσατο ὁ θεὸς τὸν Αβιμελεχ  
καὶ τὴν γυναικα αὐτοῦ καὶ τὰς παιδίσκας αὐτοῦ, καὶ ἔτεκον. 18ὅτι συγκλείων συνέκλεισεν κύριος  
ἔξωθεν πᾶσαν μήτραν ἐν τῷ οἴκῳ τοῦ Αβιμελεχ ἔνεκεν Σαρρας τῆς γυναικὸς Αβρααμ.

21 <sup>1</sup>Καὶ κύριος ἐπεσκέψατο τὴν Σαρραν, καθὰ εἶπεν, καὶ ἐποίησεν κύριος τῇ Σαρρα, καθὰ  
ἔλαλησεν, <sup>2</sup>καὶ συλλαβοῦσα ἔτεκεν Σαρρα τῷ Αβρααμ υἱὸν εἰς τὸ γῆρας εἰς τὸν καιρόν, καθὰ  
ἔλαλησεν αὐτῷ κύριος. <sup>3</sup>καὶ ἐκάλεσεν Αβρααμ τὸ ὄνομα τοῦ υἱοῦ αὐτοῦ τοῦ γενομένου αὐτῷ, ὃν  
ἔτεκεν αὐτῷ Σαρρα, Ισαακ. <sup>4</sup>περιέτεμεν δὲ Αβρααμ τὸν Ισαακ τῇ ὄγδόῃ ἡμέρᾳ, καθὰ ἐνετείλατο  
αὐτῷ ὁ θεός. <sup>5</sup>Αβρααμ δὲ ἦν ἐκατὸν ἑτῶν, ἡνίκα ἐγένετο αὐτῷ Ισαακ ὁ υἱὸς αὐτοῦ. <sup>6</sup>εἶπεν δὲ Σαρρα  
Γέλωτά μοι ἐποίησεν κύριος· ὃς γὰρ ἀν ἀκούση, συγχαρεῖται μοι. <sup>7</sup>καὶ εἶπεν Τίς ἀναγγελεῖ τῷ  
Αβρααμ ὅτι θηλάζει παιδίον Σαρρα; ὅτι ἔτεκον υἱὸν ἐν τῷ γήρει μου.

<sup>8</sup>Καὶ ηὔξηθη τὸ παιδίον καὶ ἀπεγαλακτίσθη, καὶ ἐποίησεν Αβρααμ δοχὴν μεγάλην, ἡ ἡμέρᾳ  
ἀπεγαλακτίσθη Ισαακ ὁ υἱὸς αὐτοῦ. <sup>9</sup>ἰδοῦσα δὲ Σαρρα τὸν υἱὸν Αγαρ τῆς Αἴγυπτίας, ὃς ἐγένετο τῷ  
Αβρααμ, παίζοντα μετὰ Ισαακ τοῦ υἱοῦ αὐτῆς <sup>10</sup>καὶ εἶπεν τῷ Αβρααμ Ἐκβαλε τὴν παιδίσκην  
ταύτην καὶ τὸν υἱὸν αὐτῆς· οὐ γὰρ κληρονομήσει ὁ υἱὸς τῆς παιδίσκης ταύτης μετὰ τοῦ υἱοῦ μου  
Ισαακ. <sup>11</sup>σκληρὸν δὲ ἔφανη τὸ ρῆμα σφόδρα ἐναντίον Αβρααμ περὶ τοῦ υἱοῦ αὐτοῦ. <sup>12</sup>εἶπεν δὲ ὁ θεὸς  
τῷ Αβρααμ Μὴ σκληρὸν ἔστω τὸ ρῆμα ἐναντίον σου περὶ τοῦ παιδίου καὶ περὶ τῆς παιδίσκης.  
πάντα, ὅσα ἐὰν εἴπῃ σοι Σαρρα, ἄκουε τῆς φωνῆς αὐτῆς, ὅτι ἐν Ισαακ κληθήσεται σοι σπέρμα. <sup>13</sup>καὶ  
τὸν υἱὸν δὲ τῆς παιδίσκης ταύτης, εἰς ἔθνος μέγα ποιήσω αὐτόν, ὅτι σπέρμα σόν ἔστιν. <sup>14</sup>ἀνέστη δὲ  
Αβρααμ τὸ πρωὶ καὶ ἔλαβεν ἄρτους καὶ ἀσκὸν ὕδατος καὶ ἔδωκεν Αγαρ καὶ ἐπέθηκεν ἐπὶ τὸν ὕμνον  
καὶ τὸ παιδίον καὶ ἀπέστειλεν αὐτήν. ἀπελθοῦσα δὲ ἐπλανᾶτο τὴν ἔρημον κατὰ τὸ φρέαρ τοῦ ὄρκου.  
<sup>15</sup>εξέλιπεν δὲ τὸ ὕδωρ ἐκ τοῦ ἀσκοῦ, καὶ ἔρριψεν τὸ παιδίον ὑποκάτω μιᾶς ἐλάτης. <sup>16</sup>ἀπελθοῦσα δὲ  
ἐκάθητο ἀπέναντι αὐτοῦ μακρόθεν ὥσει τόξου βολήν· εἶπεν γάρ Οὐ μὴ ἵδω τὸν Θάνατον τοῦ παιδίου  
μου. καὶ ἐκάθισεν ἀπέναντι αὐτοῦ, ἀναβοῆσαν δὲ τὸ παιδίον ἔκλαυσεν. <sup>17</sup>εἰσήκουσεν δὲ ὁ θεὸς τῆς  
φωνῆς τοῦ παιδίου ἐκ τοῦ τόπου, οὗ ἦν, καὶ ἐκάλεσεν ἄγγελος τοῦ θεοῦ τὴν Αγαρ ἐκ τοῦ οὐρανοῦ καὶ  
εἶπεν αὐτῇ Τί ἔστιν, Αγαρ; μὴ φοβοῦ· ἐπακήκοεν γὰρ ὁ θεὸς τῆς φωνῆς τοῦ παιδίου σου ἐκ τοῦ  
τόπου, οὗ ἔστιν. <sup>18</sup>ἀνάστηθι, λαβε τὸ παιδίον καὶ κράτησον τῇ χειρί σου αὐτό· εἰς γὰρ ἔθνος μέγα

ποιήσω αὐτόν. <sup>19</sup>καὶ ἀνέῳξεν ὁ θεὸς τοὺς ὄφθαλμοὺς αὐτῆς, καὶ εἶδεν φρέαρ ὕδατος ζῶντος καὶ ἐπορεύθη καὶ ἔπλησεν τὸν ἀσκὸν ὕδατος καὶ ἐπότισεν τὸ παιδίον. <sup>20</sup>καὶ ἦν ὁ θεὸς μετὰ τοῦ παιδίου, καὶ ηὔξηθη. καὶ κατώκησεν ἐν τῇ ἐρήμῳ, ἐγένετο δὲ τοξότης. <sup>21</sup>καὶ κατώκησεν ἐν τῇ ἐρήμῳ τῇ Φαραν, καὶ ἔλαβεν αὐτῷ ἡ μήτηρ γυναῖκα ἐκ γῆς Αἰγύπτου.

<sup>22</sup>Ἐγένετο δὲ ἐν τῷ καιρῷ ἐκείνῳ καὶ εἶπεν Αβιμελεχ καὶ Οχοζαθ ὁ νυμφαγωγὸς αὐτοῦ καὶ Φικολ ὁ ἀρχιστράτηγος τῆς δυνάμεως αὐτοῦ πρὸς Αβρααμ λέγων Ὁ θεὸς μετὰ σοῦ ἐν πᾶσιν, οἵς ἐὰν ποιῇς. <sup>23</sup>νῦν οὖν ὅμοσόν μοι τὸν θεὸν μὴ ἀδικήσειν με μηδὲ τὸ σπέρμα μου μηδὲ τὸ ὄνομά μου, ἀλλὰ κατὰ τὴν δικαιοσύνην, ἦν ἐποίησα μετὰ σοῦ, ποιήσεις μετ' ἐμοῦ καὶ τῇ γῇ, ἥ σὺ παρώκησας ἐν αὐτῇ. <sup>24</sup>καὶ εἶπεν Αβρααμ Ἐγὼ ὁμοῦμαι. <sup>25</sup>καὶ ἤλεγξεν Αβρααμ τὸν Αβιμελεχ περὶ τῶν φρεάτων τοῦ ὕδατος, ὃν ἀφείλαντο οἱ παῖδες τοῦ Αβιμελεχ. <sup>26</sup>καὶ εἶπεν αὐτῷ Αβιμελεχ Οὐκ ἔγνων, τίς ἐποίησεν τὸ πρᾶγμα τοῦτο, οὐδὲ σὺ μοι ἀπήγγειλας, οὐδὲ ἐγὼ ἤκουσα ἀλλ’ ἡ σήμερον. <sup>27</sup>καὶ ἔλαβεν Αβρααμ πρόβατα καὶ μόσχους καὶ ἔδωκεν τῷ Αβιμελεχ, καὶ διέθεντο ἀμφότεροι διαθήκην. <sup>28</sup>καὶ ἔστησεν Αβρααμ ἐπτὰ ἀμνάδας προβάτων μόνας. <sup>29</sup>καὶ εἶπεν Αβιμελεχ τῷ Αβρααμ Τί εἰσιν αἱ ἐπτὰ ἀμνάδες τῶν προβάτων τούτων, ἀς ἔστησας μόνας; <sup>30</sup>καὶ εἶπεν Αβρααμ ὅτι Τὰς ἐπτὰ ἀμνάδας ταύτας λήψῃ παρ’ ἐμοῦ, ἵνα ὡσίν μοι εἰς μαρτύριον ὅτι ἐγὼ ὠρυξα τὸ φρέαρ τοῦτο. <sup>31</sup>διὰ τοῦτο ἐπωνόμασεν τὸ ὄνομα τοῦ τόπου ἐκείνου Φρέαρ δρκισμοῦ, ὅτι ἐκεῖ ὅμοσαν ἀμφότεροι. <sup>32</sup>καὶ διέθεντο διαθήκην ἐν τῷ φρέατι τοῦ ὄρκου. ἀνέστη δὲ Αβιμελεχ καὶ Οχοζαθ ὁ νυμφαγωγὸς αὐτοῦ καὶ Φικολ ὁ ἀρχιστράτηγος τῆς δυνάμεως αὐτοῦ καὶ ἐπέστρεψαν εἰς τὴν γῆν τῶν Φυλιστιμ. <sup>33</sup>καὶ ἐφύτευσεν Αβρααμ ἄρουραν ἐπὶ τῷ φρέατι τοῦ ὄρκου καὶ ἐπεκαλέσατο ἐκεῖ τὸ ὄνομα κυρίου Θεὸς αἰώνιος. <sup>34</sup>παρώκησεν δὲ Αβρααμ ἐν τῇ γῇ τῶν Φυλιστιμ ἡμέρας πολλάς.

**22** <sup>1</sup>Καὶ ἐγένετο μετὰ τὰ ῥήματα ταῦτα ὁ θεὸς ἐπείραζεν τὸν Αβρααμ καὶ εἶπεν πρὸς αὐτόν Αβρααμ, Αβρααμ· ὁ δὲ εἶπεν Ἰδού ἐγώ. <sup>2</sup>καὶ εἶπεν Λαβὲ τὸν υἱόν σου τὸν ἀγαπητόν, ὃν ἡγάπησας, τὸν Ισαακ, καὶ πορεύθητι εἰς τὴν γῆν τὴν ὑψηλὴν καὶ ἀνένεγκον αὐτὸν ἐκεῖ εἰς ὀλοκάρπωσιν ἐφ’ ἐν τῶν ὀρέων, ὃν ἂν σοι εἴπω. <sup>3</sup>ἀναστὰς δὲ Αβρααμ τὸ πρωὶ ἐπέσαξεν τὴν ὄνον αὐτοῦ. παρέλαβεν δὲ μεθ’ ἑαυτοῦ δύο παῖδας καὶ Ισαακ τὸν υἱὸν αὐτοῦ καὶ σχίσας ξύλα εἰς ὀλοκάρπωσιν ἀναστὰς ἐπορεύθη καὶ ἤλθεν ἐπὶ τὸν τόπον, ὃν εἶπεν αὐτῷ ὁ θεός. <sup>4</sup>τῇ ἡμέρᾳ τῇ τρίτῃ καὶ ἀναβλέψας Αβρααμ τοῖς ὄφθαλμοῖς εἶδεν τὸν τόπον μακρόθεν. <sup>5</sup>καὶ εἶπεν Αβρααμ τοῖς παισὶν αὐτοῦ Καβίσατε αὐτοῦ μετὰ τῆς ὄνου, ἐγὼ δὲ καὶ τὸ παιδάριον διελευσόμεθα ἔως ὡδε καὶ προσκυνήσαντες ἀναστρέψωμεν πρὸς ὑμᾶς. <sup>6</sup>ἔλαβεν δὲ Αβρααμ τὰ ξύλα τῆς ὀλοκαρπώσεως καὶ ἐπέθηκεν Ισαακ τῷ υἱῷ αὐτοῦ. <sup>7</sup>ἔλαβεν δὲ καὶ τὸ πῦρ μετὰ χειρα καὶ τὴν μάχαιραν, καὶ ἐπορεύθησαν οἱ δύο ἄμα. <sup>8</sup>εἶπεν δὲ Ισαακ πρὸς Αβρααμ τὸν πατέρα αὐτοῦ εἴπας Πάτερ. ὁ δὲ εἶπεν Τί ἐστιν, τέκνον; λέγων Ἰδού τὸ πῦρ καὶ τὰ ξύλα. ποῦ ἐστιν τὸ πρόβατον τὸ εἰς ὀλοκάρπωσιν; <sup>9</sup>εἶπεν δὲ Αβρααμ Ὁ θεὸς ὅψεται ἑαυτῷ πρόβατον εἰς ὀλοκάρπωσιν, τέκνον. πορευθέντες δὲ ἀμφότεροι ἄμα ὥλθον ἐπὶ τὸν τόπον, ὃν εἶπεν αὐτῷ ὁ θεός. καὶ ὠκοδόμησεν ἐκεῖ Αβρααμ θυσιαστήριον καὶ ἐπέθηκεν τὰ ξύλα καὶ συμποδίσας Ισαακ τὸν υἱὸν

αύτοῦ ἐπέθηκεν αὐτὸν ἐπὶ τὸ θυσιαστήριον ἐπάνω τῶν ξύλων.<sup>10</sup> καὶ ἐξέτεινεν Αβρααμ τὴν χεῖρα αὐτοῦ λαβεῖν τὴν μάχαιραν σφάξαι τὸν υἱὸν αὐτοῦ.<sup>11</sup> καὶ ἐκάλεσεν αὐτὸν ἄγγελος κυρίου ἐκ τοῦ οὐρανοῦ καὶ εἶπεν αὐτῷ Αβρααμ, Αβρααμ. ὁ δὲ εἶπεν Ἰδοὺ ἐγώ.<sup>12</sup> καὶ εἶπεν Μὴ ἐπιβάλῃς τὴν χεῖρά σου ἐπὶ τὸ παιδάριον μηδὲ ποιήσῃς αὐτῷ μηδέν· νῦν γὰρ ἔγνων ὅτι φοβῇ τὸν θεόν σὺ καὶ οὐκ ἐφείσω τοῦ υἱοῦ σου τοῦ ἀγαπητοῦ δι' ἐμέ.<sup>13</sup> καὶ ἀναβλέψας Αβρααμ τοῖς ὀφθαλμοῖς αὐτοῦ εἶδεν, καὶ ἵδού κριός εἰς κατεχόμενος ἐν φυτῷ σαβεκ τῶν κεράτων· καὶ ἐπορεύθη Αβρααμ καὶ ἔλαβεν τὸν κριὸν καὶ ἀνήνεγκεν αὐτὸν εἰς ὀλοκάρπωσιν ἀντὶ Ισαακ τοῦ υἱοῦ αὐτοῦ.<sup>14</sup> καὶ ἐκάλεσεν Αβρααμ τὸ ὄνομα τοῦ τόπου ἐκείνου Κύριος εἶδεν, ἵνα εἴπωσιν σήμερον Ἐν τῷ ὅρει κύριος ὥφθη.<sup>15</sup> καὶ ἐκάλεσεν ἄγγελος κυρίου τὸν Αβρααμ δεύτερον ἐκ τοῦ οὐρανοῦ<sup>16</sup> λέγων Κατ' ἐμαυτοῦ ὥμοσα, λέγει κύριος, οὗ εἶνεκεν ἐποίησας τὸ ρῆμα τοῦτο καὶ οὐκ ἐφείσω τοῦ υἱοῦ σου τοῦ ἀγαπητοῦ δι' ἐμέ,<sup>17</sup> ἢ μὴν εὔλογῶν εὔλογήσω σε καὶ πληθύνων πληθυνῶ τὸ σπέρμα σου ὡς τοὺς ἀστέρας τοῦ οὐρανοῦ καὶ ὡς τὴν ἄμμον τὴν παρὰ τὸ χεῖλος τῆς θαλάσσης, καὶ κληρονομήσει τὸ σπέρμα σου τὰς πόλεις τῶν ὑπεναντίων.<sup>18</sup> καὶ ἐνευλογηθήσονται ἐν τῷ σπέρματί σου πάντα τὰ ἔθνη τῆς γῆς, ἀνθ' ὧν ὑπήκουσας τῆς ἐμῆς φωνῆς.<sup>19</sup> ἀπεστράφη δὲ Αβρααμ πρὸς τὸν παῖδας αὐτοῦ, καὶ ἀναστάντες ἐπορεύθησαν ἀμα ἐπὶ τὸ φρέαρ τοῦ ὄρκου. καὶ κατώκησεν Αβρααμ ἐπὶ τῷ φρέατι τοῦ ὄρκου.

<sup>20</sup> Εγένετο δὲ μετὰ τὰ ρήματα ταῦτα καὶ ἀνηγγέλη τῷ Αβρααμ λέγοντες Ἰδοὺ τέτοκεν Μελχα καὶ αὐτὴ υἱὸν Ναχωρ τῷ ἀδελφῷ σου,<sup>21</sup> τὸν Ωξ πρωτότοκον καὶ τὸν Βαυξ ἀδελφὸν αὐτοῦ καὶ τὸν Καμουηλ πατέρα Σύρων<sup>22</sup> καὶ τὸν Χασαδ καὶ τὸν Αζαυ καὶ τὸν Φαλδας καὶ τὸν Ιεδλαφ καὶ τὸν Βαθουηλ.<sup>23</sup> καὶ Βαθουηλ ἐγένησεν τὴν Ρεβεκκαν. ὀκτὼ οὗτοι υἱοί, οὓς ἔτεκεν Μελχα τῷ Ναχωρ τῷ ἀδελφῷ Αβρααμ.<sup>24</sup> καὶ ἡ παλλακὴ αὐτοῦ, ἡ ὄνομα Ρεημα, ἔτεκεν καὶ αὐτὴ τὸν Ταβεκ καὶ τὸν Γααμ καὶ τὸν Τοχος καὶ τὸν Μωχα.

**23** <sup>1</sup> Εγένετο δὲ ἡ ζωὴ Σαρρας ἔτη ἑκατὸν εἴκοσι ἑπτά. <sup>2</sup> καὶ ἀπέθανεν Σαρρα ἐν πόλει Αρβοκ, ἡ ἐστιν ἐν τῷ κοιλώματι (αὕτη ἐστὶν Χεβρων) ἐν γῇ Χανααν. ἥλθεν δὲ Αβρααμ κόψασθαι Σαρραν καὶ πενθῆσαι. <sup>3</sup> καὶ ἀνέστη Αβρααμ ἀπὸ τοῦ νεκροῦ αὐτοῦ καὶ εἶπεν τοῖς υἱοῖς Χετ λέγων <sup>4</sup> Πάροικος καὶ παρεπίδημος ἐγώ εἰμι μεθ' ὑμῶν. δότε οὖν μοι κτῆσιν τάφου μεθ' ὑμῶν, καὶ θάψω τὸν νεκρόν μου ἀπ' ἐμοῦ. <sup>5</sup> ἀπεκρίθησαν δὲ οἱ υἱοὶ Χετ πρὸς Αβρααμ λέγοντες <sup>6</sup> Μή, κύριε. ἄκουσον δὲ ἡμῶν. βασιλεὺς παρὰ θεοῦ εἴ̄ σὺ ἐν ἡμῖν. ἐν τοῖς ἐκλεκτοῖς μνημείοις ἡμῶν θάψου τὸν νεκρόν σου. οὐδεὶς γὰρ ἡμῶν τὸ μνημεῖον αὐτοῦ κωλύσει ἀπὸ σοῦ τοῦ θάψαι τὸν νεκρόν σου ἐκεῖ. <sup>7</sup> ἀναστὰς δὲ Αβρααμ προσεκύνησεν τῷ λαῷ τῆς γῆς, τοῖς υἱοῖς Χετ, <sup>8</sup> καὶ ἐλάλησεν πρὸς αὐτοὺς Αβρααμ λέγων Εἰ ἔχετε τῇ ψυχῇ ὑμῶν ὥστε θάψαι τὸν νεκρόν μου ἀπὸ προσώπου μου, ἀκούσατέ μου καὶ λαλήσατε περὶ ἐμοῦ Εφρων τῷ τοῦ Σααρ, <sup>9</sup> καὶ δότω μοι τὸ σπήλαιον τὸ διπλοῦν, ὃ ἐστιν αὐτῷ, τὸ δὲ ἐν μέρει τοῦ ἀγροῦ αὐτοῦ. ἀργυρίου τοῦ ἀξίου δότω μοι αὐτὸν ἐν ὑμῖν εἰς κτῆσιν μνημείου. <sup>10</sup> Εφρων δὲ ἐκάθητο ἐν μέσῳ τῶν υἱῶν Χετ. ἀποκριθεὶς δὲ Εφρων ὁ Χετταῖος πρὸς Αβρααμ εἶπεν ἀκουόντων τῶν υἱῶν Χετ καὶ πάντων τῶν εἰσπορευομένων εἰς τὴν πόλιν λέγων <sup>11</sup> Παρ' ἐμοὶ γενοῦ, κύριε, καὶ ἄκουσόν μου. τὸν

ἀγρὸν καὶ τὸ σπῆλαιον τὸ ἐν αὐτῷ σοι δίδωμι· ἐναντίον πάντων τῶν πολιτῶν μου δέδωκά σοι· θάψου τὸν νεκρόν σου.<sup>12</sup> καὶ προσεκύνησεν Αβρααμ ἐναντίον τοῦ λαοῦ τῆς γῆς<sup>13</sup> καὶ εἶπεν τῷ Εφρων εἰς τὰ ὡτα τοῦ λαοῦ τῆς γῆς Ἐπειδὴ πρὸς ἐμοῦ εἴ, ἀκουσόν μου· τὸ ἀργύριον τοῦ ἀγροῦ λαβὲ παρ' ἐμοῦ, καὶ θάψω τὸν νεκρόν μου ἐκεῖ.<sup>14</sup> ἀπεκρίθη δὲ Εφρων τῷ Αβρααμ λέγων<sup>15</sup> Οὐχί, κύριε· ἀκήκοα. γῆ τετρακοσίων διδράχμων ἀργυρίου, ἀνὰ μέσον ἐμοῦ καὶ σοῦ τί ἀν εἴη τοῦτο; σὺ δὲ τὸν νεκρόν σου θάψουν.<sup>16</sup> καὶ ἤκουσεν Αβρααμ τοῦ Εφρων, καὶ ἀπεκατέστησεν Αβρααμ τῷ Εφρων τὸ ἀργύριον, ὃ ἐλάλησεν εἰς τὰ ὡτα τῶν υἱῶν Χετ, τετρακόσια δίδραχμα ἀργυρίου δοκίμου ἐμπόροις.<sup>17</sup> καὶ ἐστη ὁ ἀγρὸς Εφρων, ὃς ἦν ἐν τῷ διπλῷ σπηλαίῳ, ὃς ἐστιν κατὰ πρόσωπον Μαμβρη, ὁ ἀγρὸς καὶ τὸ σπῆλαιον, ὃς ἦν ἐν αὐτῷ, καὶ πᾶν δένδρον, ὃς ἦν ἐν τῷ ἀγρῷ, ὃς ἐστιν ἐν τοῖς ὄροις αὐτοῦ κύκλῳ,<sup>18</sup> τῷ Αβρααμ εἰς κτῆσιν ἐναντίον τῶν υἱῶν Χετ καὶ πάντων τῶν εἰσπορευομένων εἰς τὴν πόλιν.<sup>19</sup> μετὰ ταῦτα ἔθαψεν Αβρααμ Σαρραν τὴν γυναῖκα αὐτοῦ ἐν τῷ σπηλαίῳ τοῦ ἀγροῦ τῷ διπλῷ, ὃς ἐστιν ἀπέναντι Μαμβρη (αὕτη ἐστὶν Χεβρων) ἐν τῇ γῇ Χανααν.<sup>20</sup> καὶ ἐκυρώθη ὁ ἀγρὸς καὶ τὸ σπῆλαιον, ὃς ἦν ἐν αὐτῷ, τῷ Αβρααμ εἰς κτῆσιν τάφου παρὰ τῶν υἱῶν Χετ.

**24** <sup>1</sup>Καὶ Αβρααμ ἦν πρεσβύτερος προβεβηκὼς ἡμερῶν, καὶ κύριος εὐλόγησεν τὸν Αβρααμ κατὰ πάντα. <sup>2</sup>καὶ εἶπεν Αβρααμ τῷ παιδὶ αὐτοῦ τῷ πρεσβυτέρῳ τῆς οἰκίας αὐτοῦ τῷ ἀρχοντὶ πάντων τῶν αὐτοῦ Θὲς τὴν χεῖρά σου ὑπὸ τὸν μηρόν μου,<sup>3</sup> καὶ ἔξορκιῶ σε κύριον τὸν θεὸν τοῦ οὐρανοῦ καὶ τὸν θεὸν τῆς γῆς, ἵνα μὴ λάβῃς γυναῖκα τῷ υἱῷ μου Ισαακ ἀπὸ τῶν θυγατέρων τῶν Χαναναίων, μεθ' ὧν ἐγὼ οἰκῶ ἐν αὐτοῖς,<sup>4</sup> ἀλλὰ εἰς τὴν γῆν μου, οὗ ἐγενόμην, πορεύσῃ καὶ εἰς τὴν φυλήν μου καὶ λήμψῃ γυναῖκα τῷ υἱῷ μου Ισαακ ἐκεῖθεν.<sup>5</sup> εἶπεν δὲ πρὸς αὐτὸν ὁ παῖς Μῆποτε οὐ βούλεται ἡ γυνὴ πορευθῆναι μετ' ἐμοῦ ὅπισω εἰς τὴν γῆν ταύτην· ἀποστρέψω τὸν υἱόν σου εἰς τὴν γῆν, ὅθεν ἐξῆλθες ἐκεῖθεν;<sup>6</sup> εἶπεν δὲ πρὸς αὐτὸν Αβρααμ Πρόσεχε σεαυτῷ, μὴ ἀποστρέψῃς τὸν υἱόν μου ἐκεῖ.<sup>7</sup> κύριος ὁ θεὸς τοῦ οὐρανοῦ καὶ ὁ θεὸς τῆς γῆς, ὃς ἐλαβέν με ἐκ τοῦ οἴκου τοῦ πατρός μου καὶ ἐκ τῆς γῆς, ἥς ἐγενήθην, ὃς ἐλάλησέν μοι καὶ ὥμοσέν μοι λέγων Σοὶ δώσω τὴν γῆν ταύτην καὶ τῷ σπέρματί σου, αὐτὸς ἀποστελεῖ τὸν ἄγγελον αὐτοῦ ἐμπροσθέν σου, καὶ λήμψῃ γυναῖκα τῷ υἱῷ μου Ισαακ ἐκεῖθεν.<sup>8</sup> ἐὰν δὲ μὴ θέλῃ ἡ γυνὴ πορευθῆναι μετὰ σοῦ εἰς τὴν ταύτην, καθαρὸς ἔσῃ ἀπὸ τοῦ ὅρκου τούτου· μόνον τὸν υἱόν μου μὴ ἀποστρέψῃς ἐκεῖ.<sup>9</sup> καὶ ἔθηκεν ὁ παῖς τὴν χεῖρα αὐτοῦ ὑπὸ τὸν μηρὸν Αβρααμ τοῦ κυρίου αὐτοῦ καὶ ὥμοσεν αὐτῷ περὶ τοῦ ῥήματος τούτου.

<sup>10</sup> Καὶ ἐλαβεν ὁ παῖς δέκα καμήλους ἀπὸ τῶν καμήλων τοῦ κυρίου αὐτοῦ καὶ ἀπὸ πάντων τῶν ἀγαθῶν τοῦ κυρίου αὐτοῦ μεθ' ἑαυτοῦ καὶ ἀναστὰς ἐπορεύθη εἰς τὴν Μεσοποταμίαν εἰς τὴν πόλιν Ναχωρ.<sup>11</sup> καὶ ἐκοίμισεν τὰς καμήλους ἔξω τῆς πόλεως παρὰ τὸ φρέαρ τοῦ ὄρατος τὸ πρὸς ὄψέ, ἥνικα ἐκπορεύονται αἱ ὑδρεύομεναι.<sup>12</sup> καὶ εἶπεν Κύριε ὁ θεὸς τοῦ κυρίου μου Αβρααμ, εὐόδωσον ἐναντίον ἐμοῦ σήμερον καὶ ποίησον ἔλεος μετὰ τοῦ κυρίου μου Αβρααμ.<sup>13</sup> ἴδού ἐγὼ ἐστηκα ἐπὶ τῆς πηγῆς τοῦ ὄρατος, αἱ δὲ θυγατέρες τῶν οἰκούντων τὴν πόλιν ἐκπορεύονται ἀντλῆσαι ὑδωρ,<sup>14</sup> καὶ ἐσται ἡ παρθένος, ἢ ἂν ἐγὼ εἴπω Ἐπίκλινον τὴν ὑδρίαν σου, ἵνα πίω, καὶ εἴπη μοι Πίε, καὶ τὰς καμήλους σου

ποτιῶ, ἔως ἀν παύσωνται πίνουσαι, ταύτην ἡτοίμασας τῷ παιδὶ σου Ισαακ, καὶ ἐν τούτῳ γνώσομαι ὅτι ἐποίησας ἔλεος τῷ κυρίῳ μου Αβρααμ.<sup>15</sup>καὶ ἐγένετο πρὸ τοῦ συντελέσαι αὐτὸν λαλοῦντα ἐν τῇ διανοίᾳ, καὶ ἴδοὺ Ρεβεκκα ἔξεπορεύετο ἡ τεχθεῖσα Βαθουηλ υἱῷ Μελχας τῆς γυναικὸς Ναχωρ ἀδελφοῦ δὲ Αβρααμ ἔχουσα τὴν ὑδρίαν ἐπὶ τῶν ὄμων αὐτῆς.<sup>16</sup>ἡ δὲ παρθένος ἦν καλὴ τῇ ὄψει σφόδρα· παρθένος ἦν, ἀνὴρ οὐκ ἔγνω αὐτήν. καταβᾶσα δὲ ἐπὶ τὴν πηγὴν ἔπλησεν τὴν ὑδρίαν καὶ ἀνέβη.<sup>17</sup>ἐπέδραμεν δὲ ὁ παῖς εἰς συνάντησιν αὐτῆς καὶ εἶπεν Πότισόν με μικρὸν ὕδωρ ἐκ τῆς ὑδρίας σου.<sup>18</sup>ἡ δὲ εἶπεν Πίε, κύριε. καὶ ἔσπευσεν καὶ καθεῖλεν τὴν ὑδρίαν ἐπὶ τὸν βραχίονα αὐτῆς καὶ ἐπότισεν αὐτόν,<sup>19</sup>ἔως ἐπαύσατο πίνων. καὶ εἶπεν Καὶ ταῖς καμήλοις σου ὑδρεύσομαι, ἔως ἀν πᾶσαι πίωσιν.<sup>20</sup>καὶ ἔσπευσεν καὶ ἔξεκένωσεν τὴν ὑδρίαν εἰς τὸ ποτιστήριον καὶ ἔδραμεν ἔτι ἐπὶ τὸ φρέαρ ἀντλῆσαι καὶ ὑδρεύσατο πάσαις ταῖς καμήλοις.<sup>21</sup>ὁ δὲ ἄνθρωπος κατεμάνθανεν αὐτὴν καὶ παρεσιώπα τοῦ γνῶναι εἰ εὔόδωκεν κύριος τὴν ὁδὸν αὐτοῦ ἥ οὐ.<sup>22</sup>ἐγένετο δὲ ἡνίκα ἐπαύσαντο πᾶσαι αἱ κάμηλοι πίνουσαι, ἔλαβεν ὁ ἄνθρωπος ἐνώτια χρυσᾶ ἀνὰ δραχμὴν ὀλκῆς καὶ δύο ψέλια ἐπὶ τὰς χεῖρας αὐτῆς, δέκα χρυσῶν ὀλκὴ αὐτῶν.<sup>23</sup>καὶ ἐπηρώτησεν αὐτὴν καὶ εἶπεν Θυγάτηρ τίνος εἴ; ἀνάγγειλόν μοι· εἰ ἔστιν παρὰ τῷ πατρὶ σου τόπος ἡμῖν καταλῦσαι;<sup>24</sup>καὶ εἶπεν αὐτῷ Θυγάτηρ Βαθουηλ εἰμὶ ἐγὼ τοῦ Μελχας, ὃν ἔτεκεν τῷ Ναχωρ.<sup>25</sup>καὶ εἶπεν αὐτῷ Καὶ ἄχυρα καὶ χορτάσματα πολλὰ παρ’ ἡμῖν καὶ τόπος τοῦ καταλῦσαι.<sup>26</sup>καὶ εὐδοκήσας ὁ ἄνθρωπος προσεκύνησεν κυρίῳ<sup>27</sup>καὶ εἶπεν Εὐλογητὸς κύριος ὁ θεὸς τοῦ κυρίου μου Αβρααμ, ὃς οὐκ ἐγκατέλιπεν τὴν δικαιοσύνην αὐτοῦ καὶ τὴν ἀλήθειαν ἀπὸ τοῦ κυρίου μου· ἐμὲ εὔόδωκεν κύριος εἰς οἶκον τοῦ ἀδελφοῦ τοῦ κυρίου μου.

<sup>28</sup>Καὶ δραμοῦσα ἡ παῖς ἀπήγγειλεν εἰς τὸν οἶκον τῆς μητρὸς αὐτῆς κατὰ τὰ ρήματα ταῦτα.<sup>29</sup>τῇ δὲ Ρεβεκκα ἀδελφὸς ἦν, ὁ ὄνομα Λαβαν· καὶ ἔδραμεν Λαβαν πρὸς τὸν ἄνθρωπον ἔξω ἐπὶ τὴν πηγήν.<sup>30</sup>καὶ ἐγένετο ἡνίκα εἶδεν τὰ ἐνώτια καὶ τὰ ψέλια ἐπὶ τὰς χεῖρας τῆς ἀδελφῆς αὐτοῦ καὶ ὅτε ἤκουσεν τὰ ρήματα Ρεβεκκας τῆς ἀδελφῆς αὐτοῦ λεγούσης Οὔτως λελάληκέν μοι ὁ ἄνθρωπος, καὶ ἥλθεν πρὸς τὸν ἄνθρωπον ἐστηκότος αὐτοῦ ἐπὶ τῶν καμήλων ἐπὶ τῆς πηγῆς<sup>31</sup>καὶ εἶπεν αὐτῷ Δεῦρο εἰσελθε· εὐλογητὸς κύριος· ἵνα τί ἔστηκας ἔξω; ἐγὼ δὲ ἡτοίμακα τὴν οἰκίαν καὶ τόπον ταῖς καμήλοις.<sup>32</sup>εἰσῆλθεν δὲ ὁ ἄνθρωπος εἰς τὴν οἰκίαν καὶ ἀπέσαξεν τὰς καμήλους. καὶ ἔδωκεν ἄχυρα καὶ χορτάσματα ταῖς καμήλοις καὶ ὕδωρ νίψασθαι τοῖς ποσὶν αὐτοῦ καὶ τοῖς ποσὶν τῶν ἀνδρῶν τῶν μετ’ αὐτοῦ.<sup>33</sup>καὶ παρέθηκεν αὐτοῖς ἄρτους φαγεῖν. καὶ εἶπεν Οὐ μὴ φάγω ἔως τοῦ λαλῆσαι με τὰ ρήματά μου. καὶ εἶπαν Λάλησον.

<sup>34</sup>Καὶ εἶπεν Παῖς Αβρααμ ἐγώ εἰμι.<sup>35</sup>κύριος δὲ εὐλόγησεν τὸν κύριόν μου σφόδρα, καὶ ὑψώθη· καὶ ἔδωκεν αὐτῷ πρόβατα καὶ μόσχους, ἀργύριον καὶ χρυσίον, παῖδας καὶ παιδίσκας, καμήλους καὶ ὄνους.<sup>36</sup>καὶ ἔτεκεν Σαρρα ἡ γυνὴ τοῦ κυρίου μου υἱὸν ἔνα τῷ κυρίῳ μου μετὰ τὸ γηρᾶσαι αὐτόν, καὶ ἔδωκεν αὐτῷ ὅσα ἦν αὐτῷ.<sup>37</sup>καὶ ὥρκισέν με ὁ κύριός μου λέγων Οὐ λήμψῃ γυναῖκα τῷ υἱῷ μου ἀπὸ τῶν θυγατέρων τῶν Χαναναίων, ἐν οἷς ἐγὼ παροικῶ ἐν τῇ γῇ αὐτῶν,<sup>38</sup>ἀλλ’ ἥ εἰς τὸν οἶκον τοῦ πατρός μου πορεύσῃ καὶ εἰς τὴν φυλήν μου καὶ λήμψῃ γυναῖκα τῷ υἱῷ μου ἐκεῖθεν.<sup>39</sup>εἶπα δὲ τῷ

κυρίω μου Μήποτε ού πορεύσεται ἡ γυνὴ μετ' ἐμοῦ. <sup>40</sup>καὶ εἴπεν μοι Κύριος, ὃ εὐηρέστησα ἐναντίον αὐτοῦ, αὐτὸς ἀποστελεῖ τὸν ἄγγελον αὐτοῦ μετὰ σοῦ καὶ εὔοδώσει τὴν ὁδόν σου, καὶ λήμψῃ γυναῖκα τῷ υἱῷ μου ἐκ τῆς φυλῆς μου καὶ ἐκ τοῦ οἴκου τοῦ πατρός μου. <sup>41</sup>τότε ἀθῶς ἔσῃ ἀπὸ τῆς ἀρᾶς μου· ἥνικα γὰρ ἐὰν ἔλθῃς εἰς τὴν ἐμὴν φυλὴν καὶ μή σοι δῶσιν, καὶ ἔσῃ ἀθῶς ἀπὸ τοῦ ὁρκισμοῦ μου.

<sup>42</sup>καὶ ἔλθὼν σήμερον ἐπὶ τὴν πηγὴν εἴπα Κύριε ὁ θεὸς τοῦ κυρίου μου Αβρααμ, εἰ σὺ εὔοδοῖς τὴν ὁδόν μου, ἦν νῦν ἐγὼ πορεύομαι ἐπ' αὐτήν, <sup>43</sup>ἰδοὺ ἐγὼ ἐφέστηκα ἐπὶ τῆς πηγῆς τοῦ ὕδατος, καὶ αἱ θυγατέρες τῶν ἀνθρώπων τῆς πόλεως ἔξελεύσονται ὑδρεύσασθαι ὕδωρ, καὶ ἔσται ἡ παρθένος, ἣ ἀν ἐγὼ εἴπω Πότισόν με μικρὸν ὕδωρ ἐκ τῆς ὑδρίας σου, <sup>44</sup>καὶ εἴπῃ μοι Καὶ σὺ πίε, καὶ ταῖς καμήλοις σου ὑδρεύσομαι, αὕτη ἡ γυνὴ, ἷν ἡτοίμασεν κύριος τῷ ἑαυτῷ θεράποντι Ισαακ, καὶ ἐν τούτῳ γνώσομαι ὅτι πεποίηκας ἔλεος τῷ κυρίῳ μου Αβρααμ. <sup>45</sup>καὶ ἐγένετο πρὸ τοῦ συντελέσαι με λαλοῦντα ἐν τῇ διανοίᾳ εὐθὺς Ρεβεκκα ἔξεπορεύετο ἔχουσα τὴν ὑδρίαν ἐπὶ τῶν ὄμων καὶ κατέβη ἐπὶ τὴν πηγὴν καὶ ὑδρεύσατο. εἴπα δὲ αὐτῇ Πότισόν με. <sup>46</sup>καὶ σπεύσασα καθεῖλεν τὴν ὑδρίαν αὐτῆς ἀφ' ἑαυτῆς καὶ εἴπεν Πίε σύ, καὶ τὰς καμήλους σου ποτιῶ. καὶ ἔπιον, καὶ τὰς καμήλους μου ἐπότισεν.

<sup>47</sup>καὶ ἡρώτησα αὐτὴν καὶ εἴπα Τίνος εἰ θυγάτηρ; ἡ δὲ ἔφη Θυγάτηρ Βαθουηλ εἰμὶ τοῦ νίοῦ Ναχωρ, ὃν ἔτεκεν αὐτῷ Μελχα. καὶ περιέθηκα αὐτῇ τὰ ἐνώπια καὶ τὰ ψέλια περὶ τὰς χεῖρας αὐτῆς. <sup>48</sup>καὶ εὔδοκήσας προσεκύνησα κυρίω καὶ εὐλόγησα κύριον τὸν θεὸν τοῦ κυρίου μου Αβρααμ, ὃς εὐόδωσέν μοι ἐν ὁδῷ ἀληθείας λαβεῖν τὴν θυγατέρα τοῦ ἀδελφοῦ τοῦ κυρίου μου τῷ υἱῷ αὐτοῦ. <sup>49</sup>εὶς οὖν ποιεῖτε ὑμεῖς ἔλεος καὶ δικαιοσύνην πρὸς τὸν κύριόν μου, ἀπαγγείλατέ μοι, εἰ δὲ μή, ἀπαγγείλατέ μοι, ἵνα ἐπιστρέψω εἰς δεξιὰν ἢ εἰς ἀριστεράν.

<sup>50</sup>Αποκριθεὶς δὲ Λαβαν καὶ Βαθουηλ εἴπαν Παρὰ κυρίου ἔξηλθεν τὸ πρόσταγμα τοῦτο· οὐ δυνησόμεθα οὖν σοι ἀντειπεῖν κακὸν καλῶ. <sup>51</sup>ἰδοὺ Ρεβεκκα ἐνώπιόν σου· λαβὼν ἀπότρεχε, καὶ ἔστω γυνὴ τῷ υἱῷ τοῦ κυρίου σου, καθὰ ἐλάλησεν κύριος. <sup>52</sup>ἐγένετο δὲ ἐν τῷ ἀκοῦσαι τὸν παῖδα τὸν Αβρααμ τῶν ῥημάτων τούτων προσεκύνησεν ἐπὶ τὴν γῆν κυρίω. <sup>53</sup>καὶ ἔξενέγκας ὁ παῖς σκεύη ἀργυρᾶ καὶ χρυσᾶ καὶ ἴματισμὸν ἔδωκεν Ρεβεκκα καὶ δῶρα ἔδωκεν τῷ ἀδελφῷ αὐτῆς καὶ τῇ μητρὶ αὐτῆς. <sup>54</sup>καὶ ἔφαγον καὶ ἔπιον, αὐτὸς καὶ οἱ ἄνδρες οἱ μετ' αὐτοῦ ὄντες, καὶ ἐκοιμήθησαν.

Καὶ ἀναστὰς πρωὶ εἴπεν Ἐκπέμψατέ με, ἵνα ἀπέλθω πρὸς τὸν κύριόν μου. <sup>55</sup>εἴπαν δὲ οἱ ἀδελφοὶ αὐτῆς καὶ ἡ μήτηρ Μεινάτω ἡ παρθένος μεθ' ἡμῶν ἡμέρας ὡσεὶ δέκα, καὶ μετὰ ταῦτα ἀπελεύσεται. <sup>56</sup>δὲ εἴπεν πρὸς αὐτούς Μὴ κατέχετέ με, καὶ κύριος εὐόδωσεν τὴν ὁδόν μου· ἐκπέμψατέ με, ἵνα ἀπέλθω πρὸς τὸν κύριόν μου. <sup>57</sup>οἱ δὲ εἴπαν Καλέσωμεν τὴν παῖδα καὶ ἐρωτήσωμεν τὸ στόμα αὐτῆς. <sup>58</sup>καὶ ἐκάλεσαν Ρεβεκκαν καὶ εἴπαν αὐτῇ Πορεύσῃ μετὰ τοῦ ἀνθρώπου τούτου; ἡ δὲ εἴπεν Πορεύσομαι. <sup>59</sup>καὶ ἔξεπεμψαν Ρεβεκκαν τὴν ἀδελφὴν αὐτῶν καὶ τὰ ὑπάρχοντα αὐτῆς καὶ τὸν παῖδα τὸν Αβρααμ καὶ τοὺς μετ' αὐτοῦ. <sup>60</sup>καὶ εὐλόγησαν Ρεβεκκαν τὴν ἀδελφὴν αὐτῶν καὶ εἴπαν αὐτῇ Ἀδελφὴ ἡμῶν εἰ· γίνου εἰς χιλιάδας μυριάδων, καὶ κληρονομησάτω τὸ σπέρμα σου τὰς πόλεις τῶν

ύπεναντίων. <sup>61</sup>ἀναστᾶσα δὲ Ρεβεκκα καὶ αἱ ἄβραι αὐτῆς ἐπέβησαν ἐπὶ τὰς καμήλους καὶ ἐπορεύθησαν μετὰ τοῦ ἀνθρώπου, καὶ ἀναλαβὼν ὁ παῖς τὴν Ρεβεκκαν ἀπῆλθεν.

<sup>62</sup>Ισαακ δὲ ἐπορεύετο διὰ τῆς ἑρήμου κατὰ τὸ φρέαρ τῆς ὄράσεως· αὐτὸς δὲ κατώκει ἐν τῇ γῇ τῇ πρὸς λίβα. <sup>63</sup>καὶ ἔξῆλθεν Ισαακ ἀδολεσχῆσαι εἰς τὸ πεδίον τὸ πρὸς δείλης καὶ ἀναβλέψας τοῖς ὄφθαλμοῖς εἶδεν καμήλους ἐρχομένας. <sup>64</sup>καὶ ἀναβλέψασα Ρεβεκκα τοῖς ὄφθαλμοῖς εἶδεν τὸν Ισαακ καὶ κατεπήδησεν ἀπὸ τῆς καμήλου <sup>65</sup>καὶ εἴπεν τῷ παιδί Τίς ἐστιν ὁ ἄνθρωπος ἐκεῖνος ὁ πορευόμενος ἐν τῷ πεδίῳ εἰς συνάντησιν ἡμῖν; εἴπεν δὲ ὁ παῖς Οὔτός ἐστιν ὁ κύριός μου. ἡ δὲ λαβοῦσα τὸ θέριστρον περιεβάλετο. <sup>66</sup>καὶ διηγήσατο ὁ παῖς τῷ Ισαακ πάντα τὰ ῥήματα, ἢ ἐποίησεν. <sup>67</sup>εἰσῆλθεν δὲ Ισαακ εἰς τὸν οἶκον τῆς μητρὸς αὐτοῦ καὶ ἔλαβεν τὴν Ρεβεκκαν, καὶ ἐγένετο αὐτοῦ γυνή, καὶ ἤγαπησεν αὐτήν· καὶ παρεκλήθη Ισαακ περὶ Σαρρας τῆς μητρὸς αὐτοῦ.

25 <sup>1</sup>Προσθέμενος δὲ Αβρααμ ἔλαβεν γυναῖκα, ἣ ὄνομα Χεττουρα. <sup>2</sup>ἔτεκεν δὲ αὐτῷ τὸν Ζεμραν καὶ τὸν Ιεξαν καὶ τὸν Μαδαν καὶ τὸν Μαδιαμ καὶ τὸν Ιεσβοκ καὶ τὸν Σωυε. <sup>3</sup>Ιεξαν δὲ ἐγέννησεν τὸν Σαβα καὶ τὸν Θαιμαν καὶ τὸν Δαιδαν· υἱοὶ δὲ Δαιδαν ἐγένοντο Ραγουηλ καὶ Ναβδεηλ καὶ Ασσουριμ καὶ Λατουσιμ καὶ Λοωμιμ. <sup>4</sup>υἱοὶ δὲ Μαδιαμ· Γαιφα καὶ Αφερ καὶ Ενωχ καὶ Αβιρα καὶ Ελραγα. πάντες οὗτοι ἦσαν υἱοὶ Χεττουρας.

5<sup>5</sup>Ἐδωκεν δὲ Αβρααμ πάντα τὰ ὑπάρχοντα αὐτοῦ Ισαακ τῷ υἱῷ αὐτοῦ, <sup>6</sup>καὶ τοῖς υἱοῖς τῶν παλλακῶν αὐτοῦ ἔδωκεν Αβρααμ δόματα καὶ ἔξαπέστειλεν αὐτοὺς ἀπὸ Ισαακ τοῦ υἱοῦ αὐτοῦ ἔτι ζῶντος αὐτοῦ πρὸς ἀνατολὰς εἰς γῆν ἀνατολῶν.

<sup>7</sup>Ταῦτα δὲ τὰ ἔτη ἡμερῶν ζωῆς Αβρααμ, ὅσα ἔζησεν· ἐκατὸν ἑβδομήκοντα πέντε ἔτη. <sup>8</sup>καὶ ἐκλιπὼν ἀπέθανεν Αβρααμ ἐν γήρει καλῷ πρεσβύτης καὶ πλήρης ἡμερῶν καὶ προσετέθη πρὸς τὸν λαὸν αὐτοῦ. <sup>9</sup>καὶ ἔθαψαν αὐτὸν Ισαακ καὶ Ισμαηλ οἱ υἱοὶ αὐτοῦ εἰς τὸ σπήλαιον τὸ διπλοῦν εἰς τὸν ἀγρὸν Εφρων τοῦ Σααρ τοῦ Χετταίου, ὃ ἐστιν ἀπέναντι Μαμβρη, <sup>10</sup>τὸν ἀγρὸν καὶ τὸ σπήλαιον, ὃ ἐκτήσατο Αβρααμ παρὰ τῶν υἱῶν Χετ, ἐκεῖ ἔθαψαν Αβρααμ καὶ Σαρραν τὴν γυναῖκα αὐτοῦ. <sup>11</sup>ἐγένετο δὲ μετὰ τὸ ἀποθανεῖν Αβρααμ εὐλόγησεν ὁ θεὸς Ισαακ τὸν υἱὸν αὐτοῦ· καὶ κατώκησεν Ισαακ παρὰ τὸ φρέαρ τῆς ὄράσεως.

<sup>12</sup>Αὕται δὲ αἱ γενέσεις Ισμαηλ τοῦ υἱοῦ Αβρααμ, ὃν ἔτεκεν Αγαρ ἡ παιδίσκη Σαρρας τῷ Αβρααμ, <sup>13</sup>καὶ ταῦτα τὰ ὄνόματα τῶν υἱῶν Ισμαηλ κατ' ὄνομα τῶν γενεῶν αὐτοῦ· πρωτότοκος Ισμαηλ Ναβαιωθ καὶ Κηδαρ καὶ Ναβδεηλ καὶ Μασσαμ <sup>14</sup>καὶ Μασμα καὶ Ιδουμα καὶ Μασση <sup>15</sup>καὶ Χοδδαδ καὶ Θαιμαν καὶ Ιετουρ καὶ Ναφες καὶ Κεδμα. <sup>16</sup>οὗτοί εἰσιν οἱ υἱοὶ Ισμαηλ καὶ ταῦτα τὰ ὄνόματα αὐτῶν ἐν ταῖς σκηναῖς αὐτῶν καὶ ἐν ταῖς ἐπαύλεσιν αὐτῶν· δώδεκα ἄρχοντες κατὰ ἔθνη αὐτῶν. <sup>17</sup>καὶ ταῦτα τὰ ἔτη τῆς ζωῆς Ισμαηλ· ἐκατὸν τριάκοντα ἑπτὰ ἔτη· καὶ ἐκλιπὼν ἀπέθανεν καὶ προσετέθη πρὸς τὸ γένος αὐτοῦ. <sup>18</sup>κατώκησεν δὲ ἀπὸ Ευιλατ ἔως Σουρ, ἡ ἐστιν κατὰ πρόσωπον Αἰγύπτου, ἔως ἐλθεῖν πρὸς Ἀσσυρίους· κατὰ πρόσωπον πάντων τῶν ἀδελφῶν αὐτοῦ κατώκησεν.

<sup>19</sup>Καὶ αὗται αἱ γενέσεις Ἰσαακ τοῦ νίοῦ Αβρααμ. Αβρααμ ἐγένυνησεν τὸν Ἰσαακ. <sup>20</sup>Ἵν δὲ Ἰσαακ ἐτῶν τεσσαράκοντα, ὅτε ἔλαβεν τὴν Ρεβεκκαν θυγατέρα Βαθουηλ τοῦ Σύρου ἐκ τῆς Μεσοποταμίας ἀδελφὴν Λαβαν τοῦ Σύρου ἑαυτῷ γυναικά. <sup>21</sup>ἔδειτο δὲ Ἰσαακ κυρίου περὶ Ρεβεκκας τῆς γυναικὸς αὐτοῦ, ὅτι στεῖρα ἦν· ἐπήκουσεν δὲ αὐτοῦ ὁ θεός, καὶ ἔλαβεν ἐν γαστρὶ Ρεβεκκα ἡ γυνὴ αὐτοῦ. <sup>22</sup>ἐσκίρτων δὲ τὰ παιδία ἐν αὐτῇ· εἴπεν δέ Εἰ οὕτως μοι μέλλει γίνεσθαι, ἵνα τί μοι τοῦτο; ἐπορεύθη δὲ πυθέσθαι παρὰ κυρίου, <sup>23</sup>καὶ εἶπεν κύριος αὐτῇ

Δύο ἔθνη ἐν τῇ γαστρί σου εἰσιν,  
καὶ δύο λαοὶ ἐκ τῆς κοιλίας σου διασταλήσονται·  
καὶ λαὸς λαοῦ ὑπερέξει,  
καὶ ὁ μείζων δουλεύσει τῷ ἐλάσσονι.

<sup>24</sup>καὶ ἐπληρώθησαν αἱ ἡμέραι τοῦ τεκεῖν αὐτήν, καὶ τῇδε ἦν δίδυμα ἐν τῇ κοιλίᾳ αὐτῆς. <sup>25</sup>ἔξῆλθεν δὲ ὁ νίος ὁ πρωτότοκος πυρράκης, ὅλος ὥστε δορὰ δασύς· ἐπωνόμασεν δὲ τὸ ὄνομα αὐτοῦ Ήσαυ. <sup>26</sup>καὶ μετὰ τοῦτο ἔξῆλθεν ὁ ἀδελφὸς αὐτοῦ, καὶ ἡ χεὶρ αὐτοῦ ἐπειλημμένη τῆς πτέρνης Ήσαυ· καὶ ἐκάλεσεν τὸ ὄνομα αὐτοῦ Ιακωβ. Ἰσαακ δὲ ἦν ἐτῶν ἔξήκοντα, ὅτε ἔτεκεν αὐτοὺς Ρεβεκκα.

<sup>27</sup>Ηύξηθησαν δὲ οἱ νεανίσκοι, καὶ ἦν Ήσαυ ἄνθρωπος εἰδὼς κυνηγεῖν ἄγροικος, Ιακωβ δὲ ἦν ἄνθρωπος ἀπλαστος οἰκῶν οἰκίαν. <sup>28</sup>ἡγάπησεν δὲ Ἰσαακ τὸν Ήσαυ, ὅτι ἡ θήρα αὐτοῦ βρῶσις αὐτῷ· Ρεβεκκα δὲ ἡγάπα τὸν Ιακωβ. <sup>29</sup>ἡψησεν δὲ Ιακωβ ἔψεμα. ἥλθεν δὲ Ήσαυ ἐκ τοῦ πεδίου ἐκλείπων, <sup>30</sup>καὶ εἶπεν Ήσαυ τῷ Ιακωβ Γεῦσόν με ἀπὸ τοῦ ἐψέματος τοῦ πυρροῦ τούτου, ὅτι ἐκλείπω. διὰ τοῦτο ἐκλήθη τὸ ὄνομα αὐτοῦ Εδωμ. <sup>31</sup>εἶπεν δὲ Ιακωβ τῷ Ήσαυ Ἀπόδου μοι σήμερον τὰ πρωτοτόκιά σου ἐμοὶ. <sup>32</sup>εἶπεν δὲ Ήσαυ Ἰδοὺ ἐγὼ πορεύομαι τελευτᾶν, καὶ ἵνα τί μοι ταῦτα τὰ πρωτοτόκια; <sup>33</sup>καὶ εἶπεν αὐτῷ Ιακωβ Ὅμοσόν μοι σήμερον. καὶ ὤμοσεν αὐτῷ· ἀπέδοτο δὲ Ήσαυ τὰ πρωτοτόκια τῷ Ιακωβ. <sup>34</sup>Ιακωβ δὲ ἔδωκεν τῷ Ήσαυ ἄρτον καὶ ἔψεμα φακοῦ, καὶ ἔφαγεν καὶ ἔπιεν καὶ ἀναστὰς ὥχετο· καὶ ἐφαύλισεν Ήσαυ τὰ πρωτοτόκια.

**26** <sup>1</sup>Ἐγένετο δὲ λιμὸς ἐπὶ τῆς γῆς χωρὶς τοῦ λιμοῦ τοῦ πρότερον, ὃς ἐγένετο ἐν τῷ χρόνῳ τῷ Αβρααμ· ἐπορεύθη δὲ Ἰσαακ πρὸς Αβιμελεχ βασιλέα Φυλιστιμ εἰς Γεραρα. <sup>2</sup>Ὤφθη δὲ αὐτῷ κύριος καὶ εἶπεν Μή καταβῆς εἰς Αἴγυπτον· κατοίκησον δὲ ἐν τῇ γῇ, ἢ ἂν σοι εἴπω. <sup>3</sup>καὶ παροίκει ἐν τῇ γῇ ταύτῃ, καὶ ἔσομαι μετὰ σοῦ καὶ εὐλογήσω σε· σοὶ γὰρ καὶ τῷ σπέρματί σου δώσω πᾶσαν τὴν γῆν ταύτην καὶ στήσω τὸν ὄρκον μου, δὸν ὡμοσα Αβρααμ τῷ πατρί σου. <sup>4</sup>καὶ πληθυνῶ τὸ σπέρμα σου ὡς τοὺς ἀστέρας τοῦ οὐρανοῦ καὶ δώσω τῷ σπέρματί σου πᾶσαν τὴν γῆν ταύτην, καὶ ἐνευλογηθήσονται ἐν τῷ σπέρματί σου πάντα τὰ ἔθνη τῆς γῆς, <sup>5</sup>ἀνθ' ὧν ὑπήκουσεν Αβρααμ ὁ πατήρ σου τῆς ἐμῆς φωνῆς καὶ ἐφύλαξεν τὰ προστάγματά μου καὶ τὰς ἐντολάς μου καὶ τὰ δικαιώματά μου καὶ τὰ νόμιμά μου. <sup>6</sup>καὶ κατώκησεν Ἰσαακ ἐν Γεραροῖς.

<sup>7</sup>Ἐπηρώτησαν δὲ οἱ ἄνδρες τοῦ τόπου περὶ Ρεβεκκας τῆς γυναικὸς αὐτοῦ, καὶ εἶπεν Ἀδελφή μού ἐστιν· ἐφοβήθη γὰρ εἰπεῖν ὅτι Γυνὴ μού ἐστιν, μήποτε ἀποκτείνωσιν αὐτὸν οἱ ἄνδρες τοῦ τόπου περὶ

Ρεβεκκας, δτι ώραία τῇ ὅψει ἥν. <sup>8</sup>ἐγένετο δὲ πολυχρόνιος ἐκεῖ· παρακύψας δὲ Αβιμελεχ ὁ βασιλεὺς Γεραρων διὰ τῆς θυρίδος εἶδεν τὸν Ισαακ παίζοντα μετὰ Ρεβεκκας τῆς γυναικὸς αὐτοῦ. <sup>9</sup>ἐκάλεσεν δὲ Αβιμελεχ τὸν Ισαακ καὶ εἶπεν αὐτῷ Ἀρα γε γυνὴ σου ἔστιν· τί δτι εἶπας Ἄδελφή μου ἔστιν; εἶπεν δὲ αὐτῷ Ισαακ Εἶπα γάρ Μήποτε ἀποθάνω δι' αὐτήν. <sup>10</sup>εἶπεν δὲ αὐτῷ Αβιμελεχ Τί τοῦτο ἐποίησας ἡμῖν; μικροῦ ἐκοιμήθη τις τοῦ γένους μου μετὰ τῆς γυναικός σου, καὶ ἐπήγαγες ἐφ' ἡμᾶς ἄγνοιαν. <sup>11</sup>συνέταξεν δὲ Αβιμελεχ παντὶ τῷ λαῷ αὐτοῦ λέγων Πᾶς ὁ ἀπτόμενος τοῦ ἀνθρώπου τούτου ἢ τῆς γυναικὸς αὐτοῦ θανάτου ἔνοχος ἔσται.

<sup>12</sup>Ἐσπειρεν δὲ Ισαακ ἐν τῇ γῇ ἐκείνῃ καὶ εὔρειν ἐν τῷ ἐνιαυτῷ ἐκείνῳ ἐκατοστεύουσαν κριθήν. εὐλόγησεν δὲ αὐτὸν κύριος. <sup>13</sup>καὶ ὑψώθη ὁ ἄνθρωπος καὶ προβαίνων μείζων ἐγίνετο, ἔως οὗ μέγας ἐγένετο σφόδρα. <sup>14</sup>ἐγένετο δὲ αὐτῷ κτήνη προβάτων καὶ κτήνη βοῶν καὶ γεώργια πολλά. ἐξήλωσαν δὲ αὐτὸν οἱ Φυλιστιιμ, <sup>15</sup>καὶ πάντα τὰ φρέατα, ἀ ὥρυξαν οἱ παῖδες τοῦ πατρὸς αὐτοῦ ἐν τῷ χρόνῳ τοῦ πατρὸς αὐτοῦ, ἐνέφραξαν αὐτὰ οἱ Φυλιστιιμ καὶ ἐπλησαν αὐτὰ γῆς. <sup>16</sup>εἶπεν δὲ Αβιμελεχ πρὸς Ισαακ Ἀπελθε ἀφ' ἡμῶν, δτι δυνατώτερος ἡμῶν ἐγένου σφόδρα. <sup>17</sup>καὶ ἀπῆλθεν ἐκεῖθεν Ισαακ καὶ κατέλυσεν ἐν τῇ φάραγγι Γεραρων καὶ κατώκησεν ἐκεῖ. <sup>18</sup>καὶ πάλιν Ισαακ ὥρυξεν τὰ φρέατα τοῦ ὄδατος, ἀ ὥρυξαν οἱ παῖδες Αβρααμ τοῦ πατρὸς αὐτοῦ καὶ ἐνέφραξαν αὐτὰ οἱ Φυλιστιιμ μετὰ τὸ ἀποθανεῖν Αβρααμ τὸν πατέρα αὐτοῦ, καὶ ἐπωνόμασεν αὐτοῖς ὄνόματα κατὰ τὰ ὄνόματα, ἀ ἐπωνόμασεν Αβρααμ ὁ πατὴρ αὐτοῦ. <sup>19</sup>καὶ ὥρυξαν οἱ παῖδες Ισαακ ἐν τῇ φάραγγι Γεραρων καὶ εὔρον ἐκεῖ φρέαρ ὄδατος ζῶντος. <sup>20</sup>καὶ ἐμαχέσαντο οἱ ποιμένες Γεραρων μετὰ τῶν ποιμένων Ισαακ φάσκοντες αὐτῶν εἶναι τὸ ὄδωρ. καὶ ἐκάλεσεν τὸ ὄνομα τοῦ φρέατος Ἀδικία· ἡδίκησαν γὰρ αὐτόν. <sup>21</sup>ἀπάρας δὲ Ισαακ ἐκεῖθεν ὥρυξεν φρέαρ ἔτερον, ἐκρίνοντο δὲ καὶ περὶ ἐκείνου· καὶ ἐπωνόμασεν τὸ ὄνομα αὐτοῦ Ἐχθρία. <sup>22</sup>ἀπάρας δὲ ἐκεῖθεν ὥρυξεν φρέαρ ἔτερον, καὶ οὐκ ἐμαχέσαντο περὶ αὐτοῦ· καὶ ἐπωνόμασεν τὸ ὄνομα αὐτοῦ Εύρυχωρία λέγων Διότι νῦν ἐπλάτυνεν κύριος ἡμῖν καὶ ηὕξησεν ἡμᾶς ἐπὶ τῆς γῆς.

<sup>23</sup>Ανέβη δὲ ἐκεῖθεν ἐπὶ τὸ φρέαρ τοῦ ὄρκου. <sup>24</sup>καὶ ὥφθη αὐτῷ κύριος ἐν τῇ νυκτὶ ἐκείνῃ καὶ εἶπεν Ἐγώ εἰμι ὁ θεὸς Αβρααμ τοῦ πατρός σου· μὴ φοβοῦ· μετὰ σοῦ γάρ εἰμι καὶ ἡγέργηκά σε καὶ πληθυνὼ τὸ σπέρμα σου διὰ Αβρααμ τὸν πατέρα σου. <sup>25</sup>καὶ ὠκοδόμησεν ἐκεῖ θυσιαστήριον καὶ ἐπεκαλέσατο τὸ ὄνομα κυρίου καὶ ἐπήξεν ἐκεῖ τὴν σκηνὴν αὐτοῦ. ὥρυξαν δὲ ἐκεῖ οἱ παῖδες Ισαακ φρέαρ. <sup>26</sup>καὶ Αβιμελεχ ἐπορεύθη πρὸς αὐτὸν ἀπὸ Γεραρων καὶ Οχοζαθ ὁ νυμφαγωγὸς αὐτοῦ καὶ Φικολ ὁ ἀρχιστράτηγος τῆς δυνάμεως αὐτοῦ. <sup>27</sup>καὶ εἶπεν αὐτοῖς Ισαακ Ἰνα τί ἥλθατε πρός με; ὑμεῖς δὲ ἐμισήσατέ με καὶ ἀπεστείλατέ με ἀφ' ὑμῶν. <sup>28</sup>καὶ εἶπαν Ἰδόντες ἑωράκαμεν δτι ἦν κύριος μετὰ σοῦ, καὶ εἶπαμεν Γενέσθω ἀρὰ ἀνὰ μέσον ἡμῶν καὶ ἀνὰ μέσον σοῦ, καὶ διαθησόμεθα μετὰ σοῦ διαθήκην <sup>29</sup>μὴ ποιήσειν μεθ' ἡμῶν κακόν, καθότι ἡμεῖς σε οὐκ ἐβδελυξάμεθα, καὶ δὲ τρόπον ἐχρησάμεθά σοι καλῶς καὶ ἐξαπεστείλαμέν σε μετ' εἰρήνης· καὶ νῦν σὺ εὐλογητὸς ὑπὸ κυρίου. <sup>30</sup>καὶ ἐποίησεν αὐτοῖς δοχήν, καὶ ἔφαγον καὶ ἔπιον. <sup>31</sup>καὶ ἀναστάντες τὸ πρωὶ ὥμοσαν ἄνθρωπος τῷ

πλησίον αύτοῦ, καὶ ἐξαπέστειλεν αύτοὺς Ισαακ, καὶ ἀπώχοντο ἀπ' αὐτοῦ μετὰ σωτηρίας. <sup>32</sup>Ἐγένετο δὲ ἐν τῇ ἡμέρᾳ ἐκείνῃ καὶ παραγενόμενοι οἱ παῖδες Ισαακ ἀπήγγειλαν αὐτῷ περὶ τοῦ φρέατος, οὗ ὥρυξαν, καὶ εἶπαν Ούχ εὕρομεν ὕδωρ. <sup>33</sup>καὶ ἐκάλεσεν αὐτὸν Ὁρκος· διὰ τοῦτο ὄνομα τῇ πόλει Φρέαρ ὅρκου ἔως τῆς σήμερον ἡμέρας.

<sup>34</sup>Ἦν δὲ Ησαυ ἑτῶν τεσσαράκοντα καὶ ἔλαβεν γυναῖκα Ιουδιν τὴν θυγατέρα Βεηρ τοῦ Χετταίου καὶ τὴν Βασεμμαθ θυγατέρα Αἰλων τοῦ Ευαίου. <sup>35</sup>καὶ ἦσαν ἐρίζουσαι τῷ Ισαακ καὶ τῇ Ρεβεκκα.

27 <sup>1</sup>Ἐγένετο δὲ μετὰ τὸ γηρᾶσαι Ισαακ καὶ ἡμβλύνθησαν οἱ ὄφθαλμοὶ αὐτοῦ τοῦ ὄραν, καὶ ἐκάλεσεν Ησαυ τὸν υἱὸν αὐτοῦ τὸν πρεσβύτερον καὶ εἶπεν αὐτῷ Υἱέ μου· καὶ εἶπεν Ἰδοὺ ἐγώ. <sup>2</sup>καὶ εἶπεν Ἰδοὺ γεγήρακα καὶ οὐ γινώσκω τὴν ἡμέραν τῆς τελευτῆς μου· <sup>3</sup>νῦν οὖν λαβέ τὸ σκεῦός σου, τὴν τε φαρέτραν καὶ τὸ τόξον, καὶ ἔξελθε εἰς τὸ πεδίον καὶ θήρευσόν μοι θήραν <sup>4</sup>καὶ ποίησόν μοι ἐδέσματα, ὡς φιλῶ ἐγώ, καὶ ἔνεγκέ μοι, ἵνα φάγω, ὅπως εὐλογήσῃ σε ἡ ψυχή μου πρὶν ἀποθανεῖν με. <sup>5</sup>Ρεβεκκα δὲ ἤκουσεν λαλοῦντος Ισαακ πρὸς Ησαυ τὸν υἱὸν αὐτοῦ ἐπορεύθη δὲ Ησαυ εἰς τὸ πεδίον θηρεῦσαι θήραν τῷ πατρὶ αὐτοῦ. <sup>6</sup>Ρεβεκκα δὲ εἶπεν πρὸς Ιακωβ τὸν υἱὸν αὐτῆς τὸν ἐλάσσων Ἰδὲ ἐγώ ἤκουσα τοῦ πατρός σου λαλοῦντος πρὸς Ησαυ τὸν ἀδελφόν σου λέγοντος <sup>7</sup>Ἐνεγκόν μοι θήραν καὶ ποίησόν μοι ἐδέσματα, καὶ φαγὼν εὐλογήσω σε ἐναντίον κυρίου πρὸ τοῦ ἀποθανεῖν με. <sup>8</sup>νῦν οὖν, υἱέ, ἄκουσόν μου, καθὰ ἐγώ σοι ἐντέλλομαι, <sup>9</sup>καὶ πορευθεὶς εἰς τὰ πρόβατα λαβέ μοι ἐκεῖθεν δύο ἐρίφους ἀπαλοὺς καὶ καλούς, καὶ ποιήσω αὐτοὺς ἐδέσματα τῷ πατρί σου, ὡς φιλεῖ, <sup>10</sup>καὶ εἰσοίσεις τῷ πατρί σου, καὶ φάγεται, ὅπως εὐλογήσῃ σε ὁ πατήρ σου πρὸ τοῦ ἀποθανεῖν αὐτόν.

<sup>11</sup>εἶπεν δὲ Ιακωβ πρὸς Ρεβεκκαν τὴν μητέρα αὐτοῦ <sup>12</sup>Ἐστιν Ησαυ ὁ ἀδελφός μου ἀνὴρ δασύς, ἐγώ δὲ ἀνὴρ λεῖος. <sup>13</sup>μήποτε ψηλαφήσῃ με ὁ πατήρ μου, καὶ ἔσομαι ἐναντίον αὐτοῦ ὡς καταφρονῶν καὶ ἐπάξω ἐπ' ἐμαυτὸν κατάραν καὶ οὐκ εὐλογίαν. <sup>14</sup>εἶπεν δὲ αὐτῷ ἡ μήτηρ Ἐπ' ἐμὲ ἡ κατάρα σου, τέκνον· μόνον ὑπάκουουσον τῆς φωνῆς μου καὶ πορευθεὶς ἔνεγκέ μοι. <sup>15</sup>πορευθεὶς δὲ ἔλαβεν καὶ ἤνεγκεν τῇ μητρί, καὶ ἐποίησεν ἡ μήτηρ αὐτοῦ ἐδέσματα, καθὰ ἐφίλει ὁ πατήρ αὐτοῦ. <sup>16</sup>καὶ λαβοῦσα Ρεβεκκα τὴν στολὴν Ησαυ τοῦ υἱοῦ αὐτῆς τοῦ πρεσβυτέρου τὴν καλήν, ἡ ἦν παρ' αὐτῇ ἐν τῷ οἴκῳ, ἐνέδυσεν Ιακωβ τὸν υἱὸν αὐτῆς τὸν νεώτερον <sup>17</sup>καὶ τὰ δέρματα τῶν ἐρίφων περιέθηκεν ἐπὶ τοὺς βραχίονας αὐτοῦ καὶ ἐπὶ τὰ γυμνὰ τοῦ τραχήλου αὐτοῦ <sup>18</sup>καὶ ἔδωκεν τὰ ἐδέσματα καὶ τοὺς ἄρτους, οὓς ἐποίησεν, εἰς τὰς χεῖρας Ιακωβ τοῦ υἱοῦ αὐτῆς. <sup>19</sup>καὶ εἰσήγεκεν τῷ πατρὶ αὐτοῦ Ἐγώ Ησαυ ὁ πρωτότοκός σου· ἐποίησα, καθὰ ἐλάλησάς μοι· ἀναστὰς κάθισον καὶ φάγε τῆς θήρας μου, ὅπως εὐλογήσῃ με ἡ ψυχή σου. <sup>20</sup>εἶπεν δὲ Ισαακ τῷ υἱῷ αὐτοῦ Τί τοῦτο, ὃ ταχὺ εὔρες, ὃ τέκνον; ὃ δὲ εἶπεν <sup>21</sup>Ο παρέδωκεν κύριος ὁ θεός σου ἐναντίον μου. <sup>22</sup>εἶπεν δὲ Ισαακ τῷ Ιακωβ Ἐγγισόν μοι, καὶ ψηλαφήσω σε, τέκνον, εἰ σὺ εἴ ὁ υἱός μου Ησαυ ἡ οὐ. <sup>23</sup>ἤγγισεν δὲ Ιακωβ πρὸς Ισαακ τὸν πατέρα αὐτοῦ, καὶ ἐψηλάφησεν αὐτὸν καὶ εἶπεν Ἡ μὲν φωνὴ φωνὴ Ιακωβ, αἱ δὲ χεῖρες χεῖρες Ησαυ. <sup>24</sup>καὶ οὐκ ἐπέγνω αὐτόν· ἦσαν γὰρ αἱ χεῖρες αὐτοῦ ὡς αἱ χεῖρες Ησαυ τοῦ ἀδελφοῦ αὐτοῦ δασεῖαι· καὶ

ηὐλόγησεν αὐτόν. <sup>24</sup>καὶ εἶπεν Σὺ εῖ ὁ νίος μου Ἡσαυ; ὁ δὲ εἶπεν Ἐγώ. <sup>25</sup>καὶ εἶπεν Προσάγαγέ μοι, καὶ φάγομαι ἀπὸ τῆς θήρας σου, τέκνου, ἵνα εὐλογήσῃ σε ἡ ψυχή μου. καὶ προσήγαγεν αὐτῷ, καὶ ἔφαγεν· καὶ εἰσήνεγκεν αὐτῷ οἶνον, καὶ ἔπιεν. <sup>26</sup>καὶ εἶπεν αὐτῷ Ἰσαακ ὁ πατὴρ αὐτοῦ Ἔγγισόν μοι καὶ φίλησόν με, τέκνον. <sup>27</sup>καὶ ἐγγίσας ἐφίλησεν αὐτόν, καὶ ὥσφράνθη τὴν ὁσμὴν τῶν ἴματίων αὐτοῦ καὶ ηὐλόγησεν αὐτὸν καὶ εἶπεν

Ίδού ὁσμὴ τοῦ υἱοῦ μου  
ώς ὁσμὴ ἀγροῦ πλήρους, ὃν ηὐλόγησεν κύριος.  
<sup>28</sup>καὶ δώρη σοι ὁ θεὸς ἀπὸ τῆς δρόσου τοῦ οὐρανοῦ  
καὶ ἀπὸ τῆς πιότητος τῆς γῆς  
καὶ πλῆθος σίτου καὶ οἴνου.  
<sup>29</sup>καὶ δουλευσάτωσάν σοι ἔθνη,  
καὶ προσκυνήσουσίν σοι ἄρχοντες·  
καὶ γίνου κύριος τοῦ ἀδελφοῦ σου,  
καὶ προσκυνήσουσίν σοι οἱ υἱοὶ τοῦ πατρός σου.  
ὁ καταρώμενός σε ἐπικατάρατος,  
ὅ δὲ εὐλογῶν σε εὐλογημένος.

<sup>30</sup>Καὶ ἐγένετο μετὰ τὸ παύσασθαι Ἰσαακ εὐλογοῦντα Ιακωβ τὸν υἱὸν αὐτοῦ καὶ ἐγένετο ὡς ἐξῆλθεν Ιακωβ ἀπὸ προσώπου Ἰσαακ τοῦ πατρὸς αὐτοῦ, καὶ Ἡσαυ ὁ ἀδελφὸς αὐτοῦ ἦλθεν ἀπὸ τῆς θήρας. <sup>31</sup>καὶ ἐποίησεν καὶ αὐτὸς ἐδέσματα καὶ προσήνεγκεν τῷ πατρὶ αὐτοῦ καὶ εἶπεν τῷ πατρὶ Ἀναστήτῳ ὁ πατὴρ μου καὶ φαγέτω τῆς θήρας τοῦ υἱοῦ αὐτοῦ, ὅπως εὐλογήσῃ με ἡ ψυχή σου. <sup>32</sup>καὶ εἶπεν αὐτῷ Ἰσαακ ὁ πατὴρ αὐτοῦ Τίς εἰ σύ; δὲ εἶπεν Ἐγώ εἰμι ὁ υἱός σου ὁ πρωτότοκος Ἡσαυ.  
<sup>33</sup>ἐξέστη δὲ Ἰσαακ ἔκστασιν μεγάλην σφόδρα καὶ εἶπεν Τίς οὖν ὁ θηρεύσας μοι θήραν καὶ εἰσενέγκας μοι; καὶ ἔφαγον ἀπὸ πάντων πρὸ τοῦ σε ἐλθεῖν καὶ ηὐλόγησα αὐτόν, καὶ εὐλογημένος ἔστω.  
<sup>34</sup>ἐγένετο δὲ ἡνίκα ἤκουσεν Ἡσαυ τὰ ρήματα Ἰσαακ τοῦ πατρὸς αὐτοῦ, ἀνεβόησεν φωνὴν μεγάλην καὶ πικρὰν σφόδρα καὶ εἶπεν Εὐλόγησον δὴ κάμε, πάτερ. <sup>35</sup>εἶπεν δὲ αὐτῷ Ἐλθὼν ὁ ἀδελφός σου μετὰ δόλου ἔλαβεν τὴν εὐλογίαν σου. <sup>36</sup>καὶ εἶπεν Δικαίως ἐκλήθη τὸ ὄνομα αὐτοῦ Ιακωβ· ἐπτέρνικεν γάρ με ἥδη δεύτερον τοῦτο· τά τε πρωτοτόκιά μου εἶληφεν καὶ νῦν εἶληφεν τὴν εὐλογίαν μου. καὶ εἶπεν Ἡσαυ τῷ πατρὶ αὐτοῦ Οὐχ ὑπελίπω μοι εὐλογίαν, πάτερ; <sup>37</sup>ἀποκριθεὶς δὲ Ἰσαακ εἶπεν τῷ Ἡσαυ Εἰ κύριον αὐτὸν ἐποίησά σου καὶ πάντας τοὺς ἀδελφοὺς αὐτοῦ ἐποίησα αὐτοῦ οἰκέτας, σίτω καὶ οἴνω ἐστήρισα αὐτόν, σοὶ δὲ τί ποιήσω, τέκνον; <sup>38</sup>εἶπεν δὲ Ἡσαυ πρὸς τὸν πατέρα αὐτοῦ Μή εὐλογία μία σοὶ ἐστιν, πάτερ; εὐλόγησον δὴ κάμε, πάτερ. κατανυχθέντος δὲ Ἰσαακ ἀνεβόησεν φωνὴν Ἡσαυ καὶ ἔκλαυσεν. <sup>39</sup>ἀποκριθεὶς δὲ Ἰσαακ ὁ πατὴρ αὐτοῦ εἶπεν αὐτῷ

Ίδού ἀπὸ τῆς πιότητος τῆς γῆς ἔσται ἡ κατοίκησίς σου  
καὶ ἀπὸ τῆς δρόσου τοῦ οὐρανοῦ ἄνωθεν.

<sup>40</sup>καὶ ἐπὶ τῇ μαχαίρῃ σου ζήσῃ  
καὶ τῷ ἀδελφῷ σου δουλεύσεις.  
ἔσται δὲ ἡνίκα ἐὰν καθέλης,  
καὶ ἐκλύσεις τὸν ζυγὸν αὐτοῦ ἀπὸ τοῦ τραχήλου σου.

<sup>41</sup>Καὶ ἐνεκότει Ἡσαυ τῷ Ιακωβ περὶ τῆς εὐλογίας, ἣς εὐλόγησεν αὐτὸν ὁ πατὴρ αὐτοῦ· εἶπεν δὲ Ἡσαυ ἐν τῇ διανοίᾳ Ἐγγισάτωσαν αἱ ἡμέραι τοῦ πένθους τοῦ πατρός μου, ἵνα ἀποκτείνω Ιακωβ τὸν ἀδελφόν μου. <sup>42</sup>ἀπηγγέλη δὲ Ρεβεκκα τὰ ρήματα Ἡσαυ τοῦ νίοῦ αὐτῆς τοῦ πρεσβυτέρου, καὶ πέμψασα ἐκάλεσεν Ιακωβ τὸν υἱὸν αὐτῆς τὸν νεώτερον καὶ εἶπεν αὐτῷ Ἰδού Ἡσαυ ὁ ἀδελφός σου ἀπειλεῖ σοι τοῦ ἀποκτεῖναι σε. <sup>43</sup>νῦν οὖν, τέκνον, ἀκουσόν μου τῆς φωνῆς καὶ ἀναστὰς ἀπόδραθι εἰς τὴν Μεσοποταμίαν πρὸς Λαβαν τὸν ἀδελφόν μου εἰς Χαρραν <sup>44</sup>καὶ οἴκησον μετ' αὐτοῦ ἡμέρας τινὰς ἔως τοῦ ἀποστρέψαι τὸν θυμὸν <sup>45</sup>καὶ τὴν ὄργὴν τοῦ ἀδελφοῦ σου ἀπὸ σοῦ καὶ ἐπιλάθηται ἀπεοίηκας αὐτῷ, καὶ ἀποστείλασα μεταπέμψομαι σε ἐκεῖθεν, μήποτε ἀτεκνωθῶ ἀπὸ τῶν δύο ὑμῶν ἐν ἡμέρᾳ μιᾶς.

<sup>46</sup>Εἶπεν δὲ Ρεβεκκα πρὸς Ισαακ Προσώχθικα τῇ ζωῇ μου διὰ τὰς θυγατέρας τῶν υἱῶν Χετ· εἰ λήμψεται Ιακωβ γυναῖκα ἀπὸ τῶν θυγατέρων τῆς γῆς ταύτης, ἵνα τί μοι ζῆν;  
**28** <sup>1</sup>προσκαλεσάμενος δὲ Ισαακ τὸν Ιακωβ εὐλόγησεν αὐτὸν καὶ ἐνετείλατο αὐτῷ λέγων Οὐ λήμψῃ γυναῖκα ἐκ τῶν θυγατέρων Χανααν. <sup>2</sup>ἀναστὰς ἀπόδραθι εἰς τὴν Μεσοποταμίαν εἰς τὸν οἶκον Βαθουηλ τοῦ πατρὸς τῆς μητρός σου καὶ λαβὲ σεαυτῷ ἐκεῖθεν γυναῖκα ἐκ τῶν θυγατέρων Λαβαν τοῦ ἀδελφοῦ τῆς μητρός σου. <sup>3</sup>ὁ δὲ θεός μου εὐλογήσαι σε καὶ αὐξήσαι σε καὶ πληθύναι σε, καὶ ἔσῃ εἰς συναγωγὰς ἔθνῶν. <sup>4</sup>καὶ δώῃ σοι τὴν εὐλογίαν Αβρααμ τοῦ πατρός μου, σοὶ καὶ τῷ σπέρματί σου μετὰ σέ, κληρονομῆσαι τὴν γῆν τῆς παροικήσεώς σου, ἣν ἔδωκεν ὁ θεὸς τῷ Αβρααμ. <sup>5</sup>καὶ ἀπέστειλεν Ισαακ τὸν Ιακωβ, καὶ ἐπορεύθη εἰς τὴν Μεσοποταμίαν πρὸς Λαβαν τὸν υἱὸν Βαθουηλ τοῦ Σύρου ἀδελφὸν δὲ Ρεβεκκας τῆς μητρὸς Ιακωβ καὶ Ἡσαυ.

<sup>6</sup>Εἶδεν δὲ Ἡσαυ ὅτι εὐλόγησεν Ισαακ τὸν Ιακωβ καὶ ἀπώχετο εἰς τὴν Μεσοποταμίαν Συρίας λαβεῖν ἕαυτῷ ἐκεῖθεν γυναῖκα ἐν τῷ εὐλογεῖν αὐτὸν καὶ ἐνετείλατο αὐτῷ λέγων Οὐ λήμψῃ γυναῖκα ἀπὸ τῶν θυγατέρων Χανααν, <sup>7</sup>καὶ ἤκουσεν Ιακωβ τοῦ πατρὸς καὶ τῆς μητρὸς αὐτοῦ καὶ ἐπορεύθη εἰς τὴν Μεσοποταμίαν Συρίας, <sup>8</sup>καὶ εἶδεν Ἡσαυ ὅτι πονηραί εἰσιν αἱ θυγατέρες Χανααν ἐναντίον Ισαακ τοῦ πατρὸς αὐτοῦ, <sup>9</sup>καὶ ἐπορεύθη Ἡσαυ πρὸς Ισμαὴλ καὶ ἔλαβεν τὴν Μαελεθ θυγατέρα Ισμαὴλ τοῦ νίοῦ Αβρααμ ἀδελφὴν Ναβαιαθ πρὸς ταῖς γυναιξὶν αὐτοῦ γυναικα.

<sup>10</sup>Καὶ ἐξῆλθεν Ιακωβ ἀπὸ τοῦ φρέατος τοῦ ὄρκου καὶ ἐπορεύθη εἰς Χαρραν. <sup>11</sup>καὶ ἀπήντησεν τόπῳ καὶ ἐκοιμήθη ἐκεῖ. ἔδυ γὰρ ὁ ἥλιος· καὶ ἔλαβεν ἀπὸ τῶν λίθων τοῦ τόπου καὶ ἔθηκεν πρὸς κεφαλῆς αὐτοῦ καὶ ἐκοιμήθη ἐν τῷ τόπῳ ἐκείνῳ. <sup>12</sup>καὶ ἐνυπνιάσθη, καὶ ἴδοὺ κλίμαξ ἐστηριγμένη ἐν τῇ γῇ, ἣς ἡ κεφαλὴ ἀφικνεῖτο εἰς τὸν οὐρανόν, καὶ οἱ ἄγγελοι τοῦ θεοῦ ἀνέβαινον καὶ κατέβαινον ἐπ' αὐτῆς. <sup>13</sup>ὁ δὲ κύριος ἐπεστήρικτο ἐπ' αὐτῆς καὶ εἶπεν Ἐγὼ κύριος ὁ θεὸς Αβρααμ τοῦ πατρός σου καὶ

ὁ θεὸς Ἰσαακ· μὴ φοβοῦ· ἡ γῆ, ἐφ' ἣς σὺ καθεύδεις ἐπ' αὐτῆς, σοὶ δώσω αὐτὴν καὶ τῷ σπέρματί σου.  
14καὶ ἔσται τὸ σπέρμα σου ὃς ἡ ἄμμος τῆς γῆς καὶ πλατυνθήσεται ἐπὶ θάλασσαν καὶ ἐπὶ λίβα καὶ  
ἐπὶ βορρᾶν καὶ ἐπὶ ἀνατολάς, καὶ ἐνευλογηθήσονται ἐν σοὶ πᾶσαι αἱ φυλαὶ τῆς γῆς καὶ ἐν τῷ  
σπέρματί σου. 15καὶ ἴδού ἐγὼ μετὰ σοῦ διαφυλάσσων σε ἐν τῇ ὁδῷ πάσῃ, οὐ ἐὰν πορευθῆς, καὶ  
ἀποστρέψω σε εἰς τὴν γῆν ταύτην, ὅτι οὐ μή σε ἐγκαταλίπω ἔως τοῦ ποιῆσαι με πάντα, ὅσα  
ἔλάλησά σοι. 16καὶ ἔξηγέρθη Ἰακωβ ἀπὸ τοῦ ὕπνου αὐτοῦ καὶ εἶπεν ὅτι "Ἐστιν κύριος ἐν τῷ τόπῳ  
τούτῳ, ἐγὼ δὲ οὐκ ἔδειν. 17καὶ ἐφοβήθη καὶ εἶπεν Ὡς φοβερὸς ὁ τόπος οὗτος· οὐκ ἔστιν τοῦτο ἀλλ' ἡ  
οἶκος θεοῦ, καὶ αὕτη ἡ πύλη τοῦ οὐρανοῦ. 18καὶ ἀνέστη Ἰακωβ τὸ πρωῒ καὶ ἔλαβεν τὸν λίθον, ὃν  
ὑπέθηκεν ἐκεῖ πρὸς κεφαλῆς αὐτοῦ, καὶ ἔστησεν αὐτὸν στήλην καὶ ἐπέχεεν ἔλαιον ἐπὶ τὸ ἄκρον  
αὐτῆς. 19καὶ ἐκάλεσεν Ἰακωβ τὸ ὄνομα τοῦ τόπου ἐκείνου Οἶκος θεοῦ· καὶ Οὐλαμλους ἦν ὄνομα τῇ  
πόλει τὸ πρότερον. 20καὶ ηὔξατο Ἰακωβ εὐχὴν λέγων Ἐὰν ἡ κύριος ὁ θεὸς μετ' ἐμοῦ καὶ διαφυλάξῃ  
με ἐν τῇ ὁδῷ ταύτῃ, ἡ ἐγὼ πορεύομαι, καὶ δῷ μοι ἄρτον φαγεῖν καὶ ἴμάτιον περιβαλέσθαι 21καὶ  
ἀποστρέψῃ με μετὰ σωτηρίας εἰς τὸν οἶκον τοῦ πατρός μου, καὶ ἔσται μοι κύριος εἰς θέον, 22καὶ ὁ  
λίθος οὗτος, ὃν ἔστησε στήλην, ἔσται μοι οἶκος θεοῦ, καὶ πάντων, ὃν ἐάν μοι δῷς, δεκάτην  
ἀποδεκατώσω αὐτά σοι.

29 <sup>1</sup>Καὶ ἔξάρας Ἰακωβ τοὺς πόδας ἐπορεύθη εἰς γῆν ἀνατολῶν πρὸς Λαβαν τὸν υἱὸν Βαθουηλ  
τοῦ Σύρου ἀδελφὸν δὲ Ρεβεκκας μητρὸς Ἰακωβ καὶ Ήσαυ. <sup>2</sup>καὶ ὄρᾳ καὶ ἴδού φρέαρ ἐν τῷ πεδίῳ,  
ἥσαν δὲ ἐκεῖ τρία ποίμνια προβάτων ἀναπαυόμενα ἐπ' αὐτοῦ. ἐκ γὰρ τοῦ φρέατος ἐκείνου ἐπότιζον  
τὰ ποίμνια, λίθος δὲ ἦν μέγας ἐπὶ τῷ στόματι τοῦ φρέατος, <sup>3</sup>καὶ συνήγοντο ἐκεῖ πάντα τὰ ποίμνια  
καὶ ἀπεκύλιον τὸν λίθον ἀπὸ τοῦ στόματος τοῦ φρέατος καὶ ἐπότιζον τὰ πρόβατα καὶ ἀπεκαθίστων  
τὸν λίθον ἐπὶ τὸ στόμα τοῦ φρέατος εἰς τὸν τόπον αὐτοῦ. <sup>4</sup>εἶπεν δὲ αὐτοῖς Ἰακωβ Ἀδελφοί, πόθεν  
ἔστε ὑμεῖς; οἱ δὲ εἶπαν Ἐκ Χαρραν ἐσμέν. <sup>5</sup>εἶπεν δὲ αὐτοῖς Γινώσκετε Λαβαν τὸν υἱὸν Ναχωρ; οἱ δὲ  
εἶπαν Γινώσκομεν. <sup>6</sup>εἶπεν δὲ αὐτοῖς Υγιαίνει; οἱ δὲ εἶπαν Υγιαίνει. καὶ ἴδού Ραχηλ ἡ θυγάτηρ αὐτοῦ  
ῆρχετο μετὰ τῶν προβάτων. <sup>7</sup>καὶ εἶπεν Ἰακωβ Ἔτι ἔστιν ἡμέρα πολλή, οὕπω ὥρα συναχθῆναι τὰ  
κτήνη· ποτίσαντες τὰ πρόβατα ἀπελθόντες βόσκετε. <sup>8</sup>οἱ δὲ εἶπαν Οὐ δυνησόμεθα ἔως τοῦ  
συναχθῆναι πάντας τοὺς ποιμένας καὶ ἀποκυλίσωσιν τὸν λίθον ἀπὸ τοῦ στόματος τοῦ φρέατος, καὶ  
ποτιοῦμεν τὰ πρόβατα. <sup>9</sup>ἔτι αὐτοῦ λαλοῦντος αὐτοῖς καὶ Ραχηλ ἡ θυγάτηρ Λαβαν ἔρχετο μετὰ τῶν  
προβάτων τοῦ πατρὸς αὐτῆς· αὐτὴ γὰρ ἔβοσκεν τὰ πρόβατα τοῦ πατρὸς αὐτῆς. <sup>10</sup>ἔγένετο δὲ ὡς εἶδεν  
Ἰακωβ τὴν Ραχηλ θυγατέρα Λαβαν ἀδελφοῦ τῆς μητρὸς αὐτοῦ καὶ τὰ πρόβατα Λαβαν ἀδελφοῦ τῆς  
μητρὸς αὐτοῦ, καὶ προσελθὼν Ἰακωβ ἀπεκύλισεν τὸν λίθον ἀπὸ τοῦ στόματος τοῦ φρέατος καὶ  
ἐπότισεν τὰ πρόβατα Λαβαν τοῦ ἀδελφοῦ τῆς μητρὸς αὐτοῦ. <sup>11</sup>καὶ ἐφίλησεν Ἰακωβ τὴν Ραχηλ καὶ  
βοήσας τῇ φωνῇ αὐτοῦ ἔκλαυσεν. <sup>12</sup>καὶ ἀνήγγειλεν τῇ Ραχηλ ὅτι ἀδελφὸς τοῦ πατρὸς αὐτῆς ἔστιν  
καὶ ὅτι υἱὸς Ρεβεκκας ἔστιν, καὶ δραμοῦσα ἀπήγγειλεν τῷ πατρὶ αὐτῆς κατὰ τὰ ῥήματα ταῦτα.  
<sup>13</sup>ἔγένετο δὲ ὡς ἤκουσεν Λαβαν τὸ ὄνομα Ἰακωβ τοῦ υἱοῦ τῆς ἀδελφῆς αὐτοῦ, ἔδραμεν εἰς

συνάντησιν αὐτῷ καὶ περιλαβὼν αὐτὸν ἐφίλησεν καὶ εἰσήγαγεν αὐτὸν εἰς τὸν οἶκον αὐτοῦ. καὶ διηγήσατο τῷ Λαβαν πάντας τοὺς λόγους τούτους. <sup>14</sup>καὶ εἶπεν αὐτῷ Λαβαν Ἐκ τῶν ὄστῶν μου καὶ ἐκ τῆς σαρκός μου εἴς σύ. καὶ ἦν μετ' αὐτοῦ μῆνα ἡμερῶν.

<sup>15</sup>Εἶπεν δὲ Λαβαν τῷ Ιακωβ "Οτι γὰρ ἀδελφός μου εῖ, οὐ δουλεύσεις μοι δωρεάν· ἀπάγγειλόν μοι, τίς ὁ μισθός σού ἔστιν. <sup>16</sup>τῷ δὲ Λαβαν δύο θυγατέρες, ὅνομα τῇ μείζονι Λεια, καὶ ὅνομα τῇ νεωτέρᾳ Ραχὴλ. <sup>17</sup>οἱ δὲ ὀφθαλμοὶ Λειας ἀσθενεῖς, Ραχὴλ δὲ καλὴ τῷ εἴδει καὶ ὥραια τῇ ὄψει. <sup>18</sup>ἡγάπησεν δὲ Ιακωβ τὴν Ραχὴλ καὶ εἶπεν Δουλεύσω σοι ἐπτὰ ἔτη περὶ Ραχὴλ τῆς θυγατρός σου τῆς νεωτέρας. <sup>19</sup>εἶπεν δὲ αὐτῷ Λαβαν Βέλτιον δοῦναί με αὐτὴν σοι ἢ δοῦναί με αὐτὴν ἀνδρὶ ἑτέρῳ. οἶκησον μετ' ἐμοῦ. <sup>20</sup>καὶ ἐδούλευσεν Ιακωβ περὶ Ραχὴλ ἕτη ἐπτά, καὶ ἦσαν ἐναντίον αὐτοῦ ὡς ἡμέραι ὀλίγαι παρὰ τὸ ἀγαπᾶν αὐτὸν αὐτήν. — <sup>21</sup>εἶπεν δὲ Ιακωβ πρὸς Λαβαν Ἀπόδος τὴν γυναῖκά μου, πεπλήρωνται γὰρ αἱ ἡμέραι μου, δπως εἰσέλθω πρὸς αὐτήν. <sup>22</sup>συνήγαγεν δὲ Λαβαν πάντας τοὺς ἄνδρας τοῦ τόπου καὶ ἐποίησεν γάμον. <sup>23</sup>καὶ ἐγένετο ἐσπέρα, καὶ λαβὼν Λαβαν Λειαν τὴν θυγατέρα αὐτοῦ εἰσήγαγεν αὐτὴν πρὸς Ιακωβ, καὶ εἰσῆλθεν πρὸς αὐτὴν Ιακωβ. <sup>24</sup>ἔδωκεν δὲ Λαβαν Λεια τῇ θυγατρὶ αὐτοῦ Ζελφαν τὴν παιδίσκην αὐτοῦ αὐτῇ παιδίσκην. <sup>25</sup>ἐγένετο δὲ πρωί, καὶ ἴδού ἦν Λεια. εἶπεν δὲ Ιακωβ τῷ Λαβαν Τί τοῦτο ἐποίησάς μοι; οὐ περὶ Ραχὴλ ἐδούλευσα παρὰ σοί; καὶ ἵνα τί παρελογίσω με; <sup>26</sup>εἶπεν δὲ Λαβαν Οὐκ ἔστιν οὕτως ἐν τῷ τόπῳ ἡμῶν, δοῦναι τὴν νεωτέραν πρὶν ἡ τὴν πρεσβυτέραν. <sup>27</sup>συντέλεσον οὖν τὰ ἔβδομα ταύτης, καὶ δώσω σοι καὶ ταύτην ἀντὶ τῆς ἐργασίας, ἣς ἐργᾷ παρ' ἐμοὶ ἔτι ἐπτὰ ἔτη ἔτερα. <sup>28</sup>ἐποίησεν δὲ Ιακωβ οὕτως καὶ ἀνεπλήρωσεν τὰ ἔβδομα ταύτης, καὶ ἔδωκεν αὐτῷ Λαβαν Ραχὴλ τὴν θυγατέρα αὐτοῦ αὐτῷ γυναῖκα. <sup>29</sup>ἔδωκεν δὲ Λαβαν Ραχὴλ τῇ θυγατρὶ αὐτοῦ Βαλλαν τὴν παιδίσκην αὐτοῦ αὐτῇ παιδίσκην. <sup>30</sup>καὶ εἰσῆλθεν πρὸς Ραχὴλ. ἡγάπησεν δὲ Ραχὴλ μᾶλλον ἡ Λειαν· καὶ ἐδούλευσεν αὐτῷ ἐπτὰ ἔτη ἔτερα.

<sup>31</sup>Ιδὼν δὲ κύριος ὅτι μισεῖται Λεια, ἥνοιξεν τὴν μήτραν αὐτῆς. Ραχὴλ δὲ ἦν στεῖρα. <sup>32</sup>καὶ συνέλαβεν Λεια καὶ ἐτεκεν υἱὸν τῷ Ιακωβ. ἐκάλεσεν δὲ τὸ ὄνομα αὐτοῦ Ρουβην λέγουσα Διότι εἰδέν μου κύριος τὴν ταπείνωσιν. νῦν με ἀγαπήσει ὁ ἀνήρ μου. <sup>33</sup>καὶ συνέλαβεν πάλιν Λεια καὶ ἐτεκεν υἱὸν δεύτερον τῷ Ιακωβ καὶ εἶπεν "Οτι ἥκουσεν κύριος ὅτι μισοῦμαι, καὶ προσέδωκέν μοι καὶ τοῦτον. ἐκάλεσεν δὲ τὸ ὄνομα αὐτοῦ Συμεων. <sup>34</sup>καὶ συνέλαβεν ἔτι καὶ ἐτεκεν υἱὸν καὶ εἶπεν Ἐν τῷ νῦν καιρῷ πρὸς ἐμοῦ ἔσται ὁ ἀνήρ μου, ἐτεκον γὰρ αὐτῷ τρεῖς υἱούς. διὰ τοῦτο ἐκάλεσεν τὸ ὄνομα αὐτοῦ Λειυ. <sup>35</sup>καὶ συλλαβοῦσα ἔτι ἐτεκεν υἱὸν καὶ εἶπεν Νῦν ἔτι τοῦτο ἔξομολογήσομαι κυρίῳ. διὰ τοῦτο ἐκάλεσεν τὸ ὄνομα αὐτοῦ Ιουδα. καὶ ἔστη τοῦ τίκτειν.

**30** <sup>1</sup>Ιδοῦσα δὲ Ραχὴλ ὅτι οὐ τέτοκεν τῷ Ιακωβ, καὶ ἐξήλωσεν Ραχὴλ τὴν ἀδελφὴν αὐτῆς καὶ εἶπεν τῷ Ιακωβ Δός μοι τέκνα. εἰ δὲ μή, τελευτήσω ἐγώ. <sup>2</sup>ἐθυμώθη δὲ Ιακωβ τῇ Ραχὴλ καὶ εἶπεν αὐτῇ Μὴ ἀντὶ θεοῦ ἐγώ εἰμι, δις ἐστέρησέν σε καρπὸν κοιλίας; <sup>3</sup>εἶπεν δὲ Ραχὴλ τῷ Ιακωβ Ἰδού ἡ παιδίσκη μου Βαλλα. εἰσελθε πρὸς αὐτήν, καὶ τέξεται ἐπὶ τῶν γονάτων μου, καὶ τεκνοποιήσομαι κἀγὼ ἐξ αὐτῆς. <sup>4</sup>καὶ ἔδωκεν αὐτῷ Βαλλαν τὴν παιδίσκην αὐτῆς αὐτῷ γυναῖκα. εἰσῆλθεν δὲ πρὸς

αύτὴν Ιακωβ. <sup>5</sup>καὶ συνέλαβεν Βαλλα ἡ παιδίσκη Ραχηλ καὶ ἔτεκεν τῷ Ιακωβ υἱόν. <sup>6</sup>καὶ εἶπεν Ραχηλ ὙΕκρινέν μοι ὁ θεὸς καὶ ἐπήκουσεν τῆς φωνῆς μου καὶ ἔδωκέν μοι υἱόν· διὰ τοῦτο ἐκάλεσεν τὸ ὄνομα αὐτοῦ Δαν. <sup>7</sup>καὶ συνέλαβεν ἔτι Βαλλα ἡ παιδίσκη Ραχηλ καὶ ἔτεκεν υἱὸν δεύτερον τῷ Ιακωβ. <sup>8</sup>καὶ εἶπεν Ραχηλ Συνελάβετό μοι ὁ θεός, καὶ συνανεστράφη τῇ ἀδελφῇ μου καὶ ἤδυνάσθην· καὶ ἐκάλεσεν τὸ ὄνομα αὐτοῦ Νεφθαλὶ.

<sup>9</sup>Εἶδεν δὲ Λεια ὅτι ἔστη τοῦ τίκτειν, καὶ ἔλαβεν Ζελφαν τὴν παιδίσκην αὐτῆς καὶ ἔδωκεν αὐτὴν τῷ Ιακωβ γυναῖκα. <sup>10</sup>εἰσῆλθεν δὲ πρὸς αὐτὴν Ιακωβ, καὶ συνέλαβεν Ζελφα ἡ παιδίσκη Λειας καὶ ἔτεκεν τῷ Ιακωβ υἱόν. <sup>11</sup>καὶ εἶπεν Λεια Ἐν τύχῃ· καὶ ἐπωνόμασεν τὸ ὄνομα αὐτοῦ Γαδ. <sup>12</sup>καὶ συνέλαβεν Ζελφα ἡ παιδίσκη Λειας καὶ ἔτεκεν ἔτι τῷ Ιακωβ υἱὸν δεύτερον. <sup>13</sup>καὶ εἶπεν Λεια Μακαρία ἐγώ, ὅτι μακαρίζουσίν με αἱ γυναῖκες· καὶ ἐκάλεσεν τὸ ὄνομα αὐτοῦ Ασηρ.

<sup>14</sup>Ἐπορεύθη δὲ Ρουβην ἐν ἡμέραις θερισμοῦ πυρῶν καὶ εὔρεν μῆλα μανδραγόρου ἐν τῷ ἀγρῷ καὶ ἤνεγκεν αὐτὰ πρὸς Λειαν τὴν μητέρα αὐτοῦ. εἶπεν δὲ Ραχηλ τῇ Λεια Δός μοι τῶν μανδραγορῶν τοῦ υἱοῦ σου. <sup>15</sup>εἶπεν δὲ Λεια Οὐχ ἵκανόν σοι ὅτι ἔλαβες τὸν ἄνδρα μου; μὴ καὶ τοὺς μανδραγόρας τοῦ υἱοῦ μου λήμψῃ; εἶπεν δὲ Ραχηλ Οὐχ οὔτως· κοιμηθήτω μετὰ σοῦ τὴν νύκτα ταύτην ἀντὶ τῶν μανδραγορῶν τοῦ υἱοῦ σου. <sup>16</sup>εἰσῆλθεν δὲ Ιακωβ ἐξ ἀγροῦ ἐσπέρας, καὶ ἐξῆλθεν Λεια εἰς συνάντησιν αὐτῷ καὶ εἶπεν Πρός με εἰσελεύσῃ σήμερον· μεμίσθωμαι γάρ σε ἀντὶ τῶν μανδραγορῶν τοῦ υἱοῦ μου. καὶ ἐκοιμήθη μετ' αὐτῆς τὴν νύκτα ἐκείνην. <sup>17</sup>καὶ ἐπήκουσεν ὁ θεὸς Λειας, καὶ συλλαβοῦσα ἔτεκεν τῷ Ιακωβ υἱὸν πέμπτον. <sup>18</sup>καὶ εἶπεν Λεια Ἐδωκεν ὁ θεὸς τὸν μισθόν μου ἀνθ' οὗ ἔδωκα τὴν παιδίσκην μου τῷ ἀνδρὶ μου· καὶ ἐκάλεσεν τὸ ὄνομα αὐτοῦ Ισσαχαρ, ὃ ἔστιν Μισθός. <sup>19</sup>καὶ συνέλαβεν ἔτι Λεια καὶ ἔτεκεν υἱὸν ἔκτον τῷ Ιακωβ. <sup>20</sup>καὶ εἶπεν Λεια Δεδώρηταί μοι ὁ θεὸς δῶρον καλόν· ἐν τῷ νῦν καιρῷ αἱρετιεῖ με ὁ ἀνήρ μου, ἔτεκον γὰρ αὐτῷ υἱὸν ἔξ. καὶ ἐκάλεσεν τὸ ὄνομα αὐτοῦ Ζαβουλων. <sup>21</sup>καὶ μετὰ τοῦτο ἔτεκεν θυγατέρα καὶ ἐκάλεσεν τὸ ὄνομα αὐτῆς Δινα.

<sup>22</sup>Ἐμνήσθη δὲ ὁ θεὸς τῆς Ραχηλ, καὶ ἐπήκουσεν αὐτῆς ὁ θεὸς καὶ ἀνέῳξεν αὐτῆς τὴν μήτραν, <sup>23</sup>καὶ συλλαβοῦσα ἔτεκεν τῷ Ιακωβ υἱόν. εἶπεν δὲ Ραχηλ Ἀφεῖλεν ὁ θεός μου τὸ ὄνειδος. <sup>24</sup>καὶ ἐκάλεσεν τὸ ὄνομα αὐτοῦ Ιωσηφ λέγουσα Προσθέτω ὁ θεός μοι υἱὸν ἔτερον.

<sup>25</sup>Ἐγένετο δὲ ὡς ἔτεκεν Ραχηλ τὸν Ιωσηφ, εἶπεν Ιακωβ τῷ Λαβαν Ἀπόστειλόν με, ἵνα ἀπέλθω εἰς τὸν τόπον μου καὶ εἰς τὴν γῆν μου. <sup>26</sup>ἀπόδος τὰς γυναῖκάς μου καὶ τὰ παιδία, περὶ ὧν δεδούλευκά σοι, ἵνα ἀπέλθω· σὺ γὰρ γινώσκεις τὴν δουλείαν, ἥν δεδούλευκά σοι. <sup>27</sup>εἶπεν δὲ αὐτῷ Λαβαν Εἰ εὔρον χάριν ἐναντίον σου, οἰωνισάμην ἄν· εὐλόγησεν γάρ με ὁ θεὸς τῇ σῇ εἰσόδῳ. <sup>28</sup>διάστειλον τὸν μισθόν σου πρός με, καὶ δώσω. <sup>29</sup>εἶπεν δὲ αὐτῷ Ιακωβ Σὺ γινώσκεις ἀ δεδούλευκά σοι καὶ ὅσα ἦν κτήνη σου μετ' ἐμοῦ. <sup>30</sup>μικρὰ γὰρ ἦν ὅσα σοι ἦν ἐναντίον ἐμοῦ, καὶ ηὔξηθη εἰς πλῆθος, καὶ ηὐλόγησέν σε κύριος ἐπὶ τῷ ποδί μου. νῦν οὖν πότε ποιήσω κάγω ἐμαυτῷ οἴκουν; <sup>31</sup>καὶ εἶπεν αὐτῷ Λαβαν Τί σοι δώσω; εἶπεν δὲ αὐτῷ Ιακωβ Οὐ δώσεις μοι οὐθέν· ἐὰν ποιήσῃς μοι τὸ ρῆμα τοῦτο, πάλιν ποιμανῶ τὰ πρόβατά σου καὶ φυλάξω. <sup>32</sup>παρελθάτω πάντα τὰ πρόβατά σου σήμερον, καὶ

διαχώρισον ἐκεῖθεν πᾶν πρόβατον φαιὸν ἐν τοῖς ἀρνάσιν καὶ πᾶν διάλευκον καὶ ράντὸν ἐν ταῖς αἰξίν-  
ζσται μοι μισθός.<sup>33</sup>καὶ ἐπακούσεται μοι ἡ δικαιοσύνη μου ἐν τῇ ἡμέρᾳ τῇ αὔριον, ὅτι ἐστὶν ὁ μισθός  
μου ἐνώπιόν σου· πᾶν, ὃ ἐὰν μὴ ἦ ράντὸν καὶ διάλευκον ἐν ταῖς αἰξίν καὶ φαιὸν ἐν τοῖς ἀρνάσιν,  
κεκλεμμένον ἐσται παρ' ἐμοί.<sup>34</sup>εἶπεν δὲ αὐτῷ Λαβαν "Ἐστω κατὰ τὸ ρῆμά σου.<sup>35</sup>καὶ διέστειλεν ἐν  
τῇ ἡμέρᾳ ἐκείνῃ τοὺς τράγους τοὺς ράντοὺς καὶ τοὺς διαλεύκους καὶ πάσας τὰς αἴγας τὰς ράντας καὶ  
τὰς διαλεύκους καὶ πᾶν, ὃ ἦν λευκὸν ἐν αὐτοῖς, καὶ πᾶν, ὃ ἦν φαιὸν ἐν τοῖς ἀρνάσιν, καὶ ἔδωκεν διὰ  
χειρὸς τῶν υἱῶν αὐτοῦ.<sup>36</sup>καὶ ἀπέστησεν ὁδὸν τριῶν ἡμερῶν ἀνὰ μέσον αὐτῶν καὶ ἀνὰ μέσον Ιακωβ·  
Ιακωβ δὲ ἐποίμαινεν τὰ πρόβατα Λαβαν τὰ ὑπολειφθέντα. — <sup>37</sup>ἔλαβεν δὲ ἑαυτῷ Ιακωβ ράβδον  
στυρακίνην χλωρὰν καὶ καρυίνην καὶ πλατάνου, καὶ ἐλέπισεν αὐτὰς Ιακωβ λεπίσματα λευκὰ  
περισύρων τὸ χλωρόν· ἐφαίνετο δὲ ἐπὶ ταῖς ράβδοις τὸ λευκόν, ὃ ἐλέπισεν, ποικίλον.<sup>38</sup>καὶ παρέθηκεν  
τὰς ράβδους, ἀς ἐλέπισεν, ἐν ταῖς ληνοῖς τῶν ποτιστηρίων τοῦ ὕδατος, ἵνα, ὡς ἀν ἔλθωσιν τὰ  
πρόβατα πιεῖν ἐνώπιον τῶν ράβδων, ἐλθόντων αὐτῶν εἰς τὸ πιεῖν,<sup>39</sup>ἐγκισσήσωσιν τὰ πρόβατα εἰς  
τὰς ράβδους· καὶ ἔτικτον τὰ πρόβατα διάλευκα καὶ ποικίλα καὶ σποδοειδῆ ράντα.<sup>40</sup>τοὺς δὲ ἀμνοὺς  
διέστειλεν Ιακωβ καὶ ἐστησεν ἐναντίον τῶν προβάτων κριὸν διάλευκον καὶ πᾶν ποικίλον ἐν τοῖς  
ἀμνοῖς· καὶ διεχώρισεν ἑαυτῷ ποίμνια καθ' ἑαυτὸν καὶ οὐκ ἔμιξεν αὐτὰ εἰς τὰ πρόβατα Λαβαν.  
<sup>41</sup>ἔγένετο δὲ ἐν τῷ καιρῷ, ὃ ἐνεκίσσησεν τὰ πρόβατα ἐν γαστρὶ λαμβάνοντα, ἔθηκεν Ιακωβ τὰς  
ράβδους ἐναντίον τῶν προβάτων ἐν ταῖς ληνοῖς τοῦ ἐγκισσῆσαι αὐτὰ κατὰ τὰς ράβδους.<sup>42</sup>ἥνικα δ' ἀν  
ἔτεκον τὰ πρόβατα, οὐκ ἐτίθει· ἔγένετο δὲ τὰ ἄσημα τοῦ Λαβαν, τὰ δὲ ἐπίσημα τοῦ Ιακωβ.<sup>43</sup>καὶ  
ἐπλούτησεν ὁ ἄνθρωπος σφόδρα σφόδρα, καὶ ἔγένετο αὐτῷ κτήνη πολλὰ καὶ βόες καὶ παῖδες καὶ  
παιδίσκαι καὶ κάμηλοι καὶ ὄνοι.

**31** <sup>1</sup>Ηκουσεν δὲ Ιακωβ τὰ ρήματα τῶν υἱῶν Λαβαν λεγόντων Εἰληφεν Ιακωβ πάντα τὰ τοῦ  
πατρὸς ἡμῶν καὶ ἐκ τῶν τοῦ πατρὸς ἡμῶν πεποίηκεν πᾶσαν τὴν δόξαν ταύτην.<sup>2</sup>καὶ εἶδεν Ιακωβ τὸ  
πρόσωπον τοῦ Λαβαν, καὶ ἴδού οὐκ ἦν πρὸς αὐτὸν ὡς ἐχθὲς καὶ τρίτην ἡμέραν.<sup>3</sup>εἶπεν δὲ κύριος πρὸς  
Ιακωβ Ἀποστρέφου εἰς τὴν γῆν τοῦ πατρός σου καὶ εἰς τὴν γενεάν σου, καὶ ἔσομαι μετὰ σοῦ.  
<sup>4</sup>ἀποστείλας δὲ Ιακωβ ἐκάλεσεν Ραχὴλ καὶ Λειαν εἰς τὸ πεδίον, οὗ τὰ ποίμνια,<sup>5</sup>καὶ εἶπεν αὐταῖς  
Ορῶ ἐγὼ τὸ πρόσωπον τοῦ πατρὸς ὑμῶν ὅτι οὐκ ἔστιν πρὸς ἐμοῦ ὡς ἐχθὲς καὶ τρίτην ἡμέραν· ὃ δὲ  
θεὸς τοῦ πατρός μου ἦν μετ' ἐμοῦ.<sup>6</sup>καὶ αὐταὶ δὲ οἰδατε ὅτι ἐν πάσῃ τῇ ἰσχύι μου δεδούλευκα τῷ  
πατρὶ ὑμῶν.<sup>7</sup>δὲ πατὴρ ὑμῶν παρεκρούσατό με καὶ ἤλλαξεν τὸν μισθόν μου τῶν δέκα ἀμνῶν, καὶ  
οὐκ ἔδωκεν αὐτῷ ὁ θεὸς κακοποιῆσαι με.<sup>8</sup>ἐὰν οὕτως εἴπῃ Τὰ ποικίλα ἔσται σου μισθός, καὶ τέξεται  
πάντα τὰ πρόβατα ποικίλα· ἐὰν δὲ εἴπῃ Τὰ λευκὰ ἔσται σου μισθός, καὶ τέξεται πάντα τὰ πρόβατα  
λευκά.<sup>9</sup>καὶ ἀφείλατο ὁ θεὸς πάντα τὰ κτήνη τοῦ πατρὸς ὑμῶν καὶ ἔδωκέν μοι αὐτά.<sup>10</sup>καὶ ἔγένετο  
ἥνικα ἐνεκίσσων τὰ πρόβατα, καὶ εἶδον τοῖς ὁφθαλμοῖς αὐτὰ ἐν τῷ ὑπνῳ, καὶ ἴδού οἱ τράγοι καὶ οἱ  
κριοὶ ἀναβαίνοντες ἥσαν ἐπὶ τὰ πρόβατα καὶ τὰς αἴγας διάλευκοι καὶ ποικίλοι καὶ σποδοειδεῖς  
ράντοι.<sup>11</sup>καὶ εἶπέν μοι ὁ ἄγγελος τοῦ θεοῦ καθ' ὑπνον Ιακωβ· ἐγὼ δὲ εἶπα Τί ἔστιν;<sup>12</sup>καὶ εἶπεν

Ἄνάβλεψον τοῖς ὁφθαλμοῖς σου καὶ ἴδε τοὺς τράγους καὶ τοὺς κριοὺς ἀναβαίνοντας ἐπὶ τὰ πρόβατα καὶ τὰς αἴγας διαλεύκους καὶ ποικίλους καὶ σποδοειδεῖς ράντούς· ἔώρακα γάρ ὅσα σοι Λαβαν ποιεῖ.<sup>13</sup> ἕγω εἰμι ὁ θεὸς ὁ ὁφθείς σοι ἐν τόπῳ θεοῦ, οὗ ἥλειψάς μοι ἐκεῖ στήλην καὶ ηὔξω μοι ἐκεῖ εὔχήν· νῦν οὖν ἀνάστηθι καὶ ἔξελθε ἐκ τῆς γῆς ταύτης καὶ ἀπελθε εἰς τὴν γῆν τῆς γενέσεώς σου, καὶ ἔσομαι μετὰ σοῦ.<sup>14</sup> καὶ ἀποκριθεῖσα Ραχὴλ καὶ Λεια εἶπαν αὐτῷ Μή ἔστιν ἡμῖν ἔτι μερὶς ἡ κληρονομία ἐν τῷ οἴκῳ τοῦ πατρὸς ἡμῶν;<sup>15</sup> οὐχ ὡς αἱ ἀλλότριαι λελογίσμεθα αὐτῷ; πέπρακεν γάρ ἡμᾶς καὶ κατέφαγεν καταβρώσει τὸ ἀργύριον ἡμῶν.<sup>16</sup> πάντα τὸν πλοῦτον καὶ τὴν δόξαν, ἣν ἀφείλατο ὁ θεὸς τοῦ πατρὸς ἡμῶν, ἡμῖν ἔσται καὶ τοῖς τέκνοις ἡμῶν. νῦν οὖν ὅσα εἰρηκέν σοι ὁ θεός, ποίει.

<sup>17</sup> Αναστὰς δὲ Ιακωβ ἔλαβεν τὰς γυναικας αὐτοῦ καὶ τὰ παιδία αὐτοῦ ἐπὶ τὰς καμήλους<sup>18</sup> καὶ ἀπήγαγεν πάντα τὰ ὑπάρχοντα αὐτοῦ καὶ πᾶσαν τὴν ἀποσκευὴν αὐτοῦ, ἣν περιεποιήσατο ἐν τῇ Μεσοποταμίᾳ, καὶ πάντα τὰ αὐτοῦ ἀπελθεῖν πρὸς Ισαακ τὸν πατέρα αὐτοῦ εἰς γῆν Χανααν.<sup>19</sup> Λαβαν δὲ ὤχετο κεῖραι τὰ πρόβατα αὐτοῦ. ἔκλεψεν δὲ Ραχὴλ τὰ εἰδῶλα τοῦ πατρὸς αὐτῆς.<sup>20</sup> ἔκρυψεν δὲ Ιακωβ Λαβαν τὸν Σύρον τοῦ μὴ ἀναγγεῖλαι αὐτῷ ὅτι ἀποδιδράσκει,<sup>21</sup> καὶ ἀπέδρα αὐτὸς καὶ πάντα τὰ αὐτοῦ καὶ διέβη τὸν ποταμὸν καὶ ὥρμησεν εἰς τὸ ὄρος Γαλααδ.<sup>22</sup> ἀνηγγέλη δὲ Λαβαν τῷ Σύρῳ τῇ ἡμέρᾳ ὅτι ἀπέδρα Ιακωβ,<sup>23</sup> καὶ παραλαβὼν πάντας τοὺς ἀδελφοὺς αὐτοῦ μεθ' ἑαυτοῦ ἐδίωξεν ὅπίσω αὐτοῦ ὁδὸν ἡμερῶν ἐπτὰ καὶ κατέλαβεν αὐτὸν ἐν τῷ ὄρει τῷ Γαλααδ.<sup>24</sup> ἦλθεν δὲ ὁ θεὸς πρὸς Λαβαν τὸν Σύρον καθ' ὑπνον τὴν νύκτα καὶ εἶπεν αὐτῷ Φύλαξαι σεαυτόν, μήποτε λαλήσῃς μετὰ Ιακωβ πονηρά.<sup>25</sup> καὶ κατέλαβεν Λαβαν τὸν Ιακωβ· Ιακωβ δὲ ἔπηξεν τὴν σκηνὴν αὐτοῦ ἐν τῷ ὄρει. Λαβαν δὲ ἔστησεν τοὺς ἀδελφοὺς αὐτοῦ ἐν τῷ ὄρει Γαλααδ.<sup>26</sup> εἶπεν δὲ Λαβαν τῷ Ιακωβ Τί ἐποίησας; ἵνα τί κρυφῇ ἀπέδρας καὶ ἐκλοποφόρησάς με καὶ ἀπήγαγες τὰς θυγατέρας μου ὡς αἰχμαλώτιδας μαχαίρᾳ;<sup>27</sup> καὶ εἰ ἀνήγγειλάς μοι, ἔξαπέστειλα ἂν σε μετ' εὐφροσύνης καὶ μετὰ μουσικῶν, τυμπάνων καὶ κιθάρας.<sup>28</sup> οὐκ ἡξιώθην καταφιλῆσαι τὰ παιδία μου καὶ τὰς θυγατέρας μου. νῦν δὲ ἀφρόνως ἔπραξας.<sup>29</sup> καὶ νῦν ἰσχύει ἡ χείρ μου κακοποιῆσαι σε· ὁ δὲ θεὸς τοῦ πατρὸς σου ἔχθες εἶπεν πρός με λέγων Φύλαξαι σεαυτόν, μήποτε λαλήσῃς μετὰ Ιακωβ πονηρά.<sup>30</sup> νῦν οὖν πεπόρευσαι· ἐπιθυμίᾳ γὰρ ἐπεθύμησας ἀπελθεῖν εἰς τὸν οἴκον τοῦ πατρὸς σου. ἵνα τί ἔκλεψας τοὺς θεούς μου;<sup>31</sup> ἀποκριθεὶς δὲ Ιακωβ εἶπεν τῷ Λαβαν Εἴπα γάρ Μήποτε ἀφέλης τὰς θυγατέρας σου ἀπ' ἐμοῦ καὶ πάντα τὰ ἐμά.<sup>32</sup> ἐπίγνωθι, τί ἔστιν τῶν σῶν παρ' ἐμοί, καὶ λαβέ. καὶ οὐκ ἐπέγνω παρ' αὐτῷ οὐθέν. καὶ εἶπεν αὐτῷ Ιακωβ Παρ' ὃ ἐὰν εὕρης τοὺς θεούς σου, οὐ ζήσεται ἐναντίον τῶν ἀδελφῶν ἡμῶν. οὐκ ἔδει δὲ Ιακωβ ὅτι Ραχὴλ ἡ γυνὴ αὐτοῦ ἔκλεψεν αὐτούς.<sup>33</sup> εἰσελθὼν δὲ Λαβαν ἡρεύνησεν εἰς τὸν οἴκον Λειας καὶ οὐχ εὕρεν· καὶ ἔξελθὼν ἐκ τοῦ οἴκου Λειας ἡρεύνησεν τὸν οἴκον Ιακωβ καὶ ἐν τῷ οἴκῳ τῶν δύο παιδισκῶν καὶ οὐχ εὕρεν. εἰσῆλθεν δὲ καὶ εἰς τὸν οἴκον Ραχὴλ.<sup>34</sup> Ραχὴλ δὲ ἔλαβεν τὰ εἰδῶλα καὶ ἐνέβαλεν αὐτὰ εἰς τὰ σάγματα τῆς καμήλου καὶ ἐπεκάθισεν αὐτοῖς<sup>35</sup> καὶ εἶπεν τῷ πατρὶ αὐτῆς Μή βαρέως φέρε, κύριε· οὐ δύναμαι ἀναστῆναι ἐνώπιόν σου, ὅτι τὸ κατ' ἔθισμὸν τῶν γυναικῶν μοί ἔστιν. ἡρεύνησεν δὲ Λαβαν ἐν ὅλῳ τῷ οἴκῳ καὶ οὐχ εὕρεν τὰ εἰδῶλα.<sup>36</sup> ὡργίσθη δὲ

Ιακωβ καὶ ἐμαχέσατο τῷ Λαβαν· ἀποκριθεὶς δὲ Ιακωβ εἶπεν τῷ Λαβαν Τί τὸ ἀδίκημά μου καὶ τί τὸ ἀμάρτημά μου, ὅτι κατεδίωξας ὅπίσω μου<sup>37</sup> καὶ ὅτι ἡρεύνησας πάντα τὰ σκεύη μου; τί εὔρες ἀπὸ πάντων τῶν σκευῶν τοῦ οἴκου σου; θὲς ὡδε ἐναντίον τῶν ἀδελφῶν μου καὶ τῶν ἀδελφῶν σου, καὶ ἐλεγχάτωσαν ἀνὰ μέσον τῶν δύο ἡμῶν.<sup>38</sup> ταῦτά μοι εἴκοσι ἔτη ἐγώ εἰμι μετὰ σοῦ· τὰ πρόβατά σου καὶ αἱ αἴγες σου οὐκ ἡτεκνώθησαν· κριοὺς τῶν προβάτων σου οὐ κατέφαγον.<sup>39</sup> θηριάλωτον οὐκ ἀνενήνοχά σοι, ἐγὼ ἀπετίννυον παρ' ἐμαυτοῦ κλέμματα ἡμέρας καὶ κλέμματα νυκτός.<sup>40</sup> ἐγινόμην τῆς ἡμέρας συγκαιόμενος τῷ καύματι καὶ παγετῷ τῆς νυκτός, καὶ ἀφίστατο ὁ ὑπνος ἀπὸ τῶν ὀφθαλμῶν μου.<sup>41</sup> ταῦτά μοι εἴκοσι ἔτη ἐγώ εἰμι ἐν τῇ οἰκίᾳ σου· ἐδούλευσά σοι δέκα τέσσαρα ἔτη ἀντὶ τῶν δύο θυγατέρων σου καὶ ἔξ ἔτη ἐν τοῖς προβάτοις σου, καὶ παρελογίσω τὸν μισθόν μου δέκα ἀμνάσιν.

<sup>42</sup> Εἰ μὴ ὁ θεὸς τοῦ πατρός μου Αβρααμ καὶ ὁ φόβος Ισαακ ἦν μοι, νῦν ἀν κενόν με ἔξαπέστειλας· τὴν ταπείνωσίν μου καὶ τὸν κόπον τῶν χειρῶν μου εἶδεν ὁ θεὸς καὶ ἥλεγξέν σε ἐχθές.<sup>43</sup> ἀποκριθεὶς δὲ Λαβαν εἶπεν τῷ Ιακωβ Αἱ θυγατέρες θυγατέρες μου, καὶ οἱ υἱοί υἱοί μου, καὶ τὰ κτήνη κτήνη μου, καὶ πάντα, ὅσα σὺ ὀρᾶς, ἐμά ἐστιν καὶ τῶν θυγατέρων μου. τί ποιήσω ταύταις σήμερον ἢ τοῖς τέκνοις αὐτῶν, οἵς ἔτεκον;<sup>44</sup> νῦν οὖν δεῦρο διαθώμεθα διαθήκην ἐγὼ καὶ σύ, καὶ ἐσται εἰς μαρτύριον ἀνὰ μέσον ἐμοῦ καὶ σοῦ. εἶπεν δὲ αὐτῷ Ἰδοὺ οὐθεὶς μεθ' ἡμῶν ἐστιν, ίδε ὁ θεὸς μάρτυς ἀνὰ μέσον ἐμοῦ καὶ σοῦ.<sup>45</sup> λαβὼν δὲ Ιακωβ λίθον ἔστησεν αὐτὸν στήλην.<sup>46</sup> εἶπεν δὲ Ιακωβ τοῖς ἀδελφοῖς αὐτοῦ Συλλέγετε λίθους, καὶ συνέλεξαν λίθους καὶ ἐποίησαν βουνόν, καὶ ἔφαγον καὶ ἔπιον ἐκεῖ ἐπὶ τοῦ βουνοῦ. καὶ εἶπεν αὐτῷ Λαβαν Ὁ βουνὸς οὗτος μαρτυρεῖ ἀνὰ μέσον ἐμοῦ καὶ σοῦ σήμερον.<sup>47</sup> καὶ ἐκάλεσεν αὐτὸν Λαβαν Βουνὸς τῆς μαρτυρίας, Ιακωβ δὲ ἐκάλεσεν αὐτὸν Βουνὸς μαρτυρεῖ ὁ βουνὸς οὗτος καὶ μαρτυρεῖ ἡ στήλη αὕτη, ἦν ἔστησα ἀνὰ μέσον ἐμοῦ καὶ σοῦ,<sup>48</sup> μαρτυρεῖ ὁ βουνὸς οὗτος καὶ μαρτυρεῖ ἡ στήλη αὕτη· διὰ τοῦτο ἐκλήθη τὸ ὄνομα αὐτοῦ Βουνὸς μαρτυρεῖ<sup>49</sup> καὶ Ἡ ὄρασις, ἦν εἶπεν Ἐπίδοι ὁ θεὸς ἀνὰ μέσον ἐμοῦ καὶ σοῦ, ὅτι ἀποστησόμεθα ἔτερος ἀπὸ τοῦ ἑτέρου.<sup>50</sup> εἰ ταπεινώσεις τὰς θυγατέρας μου, εἰ λήμψῃ γυναικας ἐπὶ ταῖς θυγατράσιν μου, ὅρα οὐθεὶς μεθ' ἡμῶν ἐστιν.<sup>52</sup> ἐάν τε γὰρ ἐγὼ μὴ διαβῶ πρὸς σὲ μηδὲ σὺ διαβῆς πρός με τὸν βουνὸν τοῦτον καὶ τὴν στήλην ταύτην ἐπὶ κακίᾳ,<sup>53</sup> δο ὁ θεὸς Αβρααμ καὶ ὁ θεὸς Ναχωρ κρινεῖ ἀνὰ μέσον ἡμῶν. καὶ ὥμοσεν Ιακωβ κατὰ τοῦ φόβου τοῦ πατρὸς αὐτοῦ Ισαακ.<sup>54</sup> καὶ ἔθυσεν Ιακωβ θυσίαν ἐν τῷ ὅρει καὶ ἐκάλεσεν τοὺς ἀδελφοὺς αὐτοῦ, καὶ ἔφαγον καὶ ἔπιον καὶ ἐκοιμήθησαν ἐν τῷ ὅρει.

32 <sup>1</sup>Αναστὰς δὲ Λαβαν τὸ πρώτῳ κατεφίλησεν τοὺς υἱοὺς αὐτοῦ καὶ τὰς θυγατέρας αὐτοῦ καὶ εὐλόγησεν αὐτούς, καὶ ἀποστραφεὶς Λαβαν ἀπῆλθεν εἰς τὸν τόπον αὐτοῦ.

<sup>2</sup>Καὶ Ιακωβ ἀπῆλθεν εἰς τὴν ἑαυτοῦ ὁδόν. καὶ ἀναβλέψας εἶδεν παρεμβολὴν θεοῦ παρεμβεβληκυῖαν, καὶ συνήντησαν αὐτῷ οἱ ἄγγελοι τοῦ θεοῦ.<sup>3</sup> εἶπεν δὲ Ιακωβ, ἡνίκα εἶδεν αὐτούς Παρεμβολὴ θεοῦ αὕτη· καὶ ἐκάλεσεν τὸ ὄνομα τοῦ τόπου ἐκείνου Παρεμβολαί.

<sup>4</sup>Απέστειλεν δὲ Ιακωβ ἀγγέλους ἔμπροσθεν αὐτοῦ πρὸς Ησαυ τὸν ἀδελφὸν αὐτοῦ εἰς γῆν Σηιρ εἰς χώραν Εδωμ <sup>5</sup>καὶ ἐνετείλατο αὐτοῖς λέγων Οὕτως ἐρεῖτε τῷ κυρίῳ μου Ησαυ Οὕτως λέγει ὁ παῖς σου Ιακωβ Μετὰ Λαβαν παρώκησα καὶ ἐχρόνισα ἥως τοῦ νῦν, <sup>6</sup>καὶ ἐγένοντό μοι βόες καὶ ὄνοι καὶ πρόβατα καὶ παῖδες καὶ παιδίσκαι, καὶ ἀπέστειλα ἀναγγεῖλαι τῷ κυρίῳ μου Ησαυ, ἵνα εὕρῃ ὁ παῖς σου χάριν ἐναντίον σου. <sup>7</sup>καὶ ἀνέστρεψαν οἱ ἄγγελοι πρὸς Ιακωβ λέγοντες "Ηλθομεν πρὸς τὸν ἀδελφόν σου Ησαυ, καὶ ἴδού ἀυτὸς ἔρχεται εἰς συνάντησίν σοι καὶ τετρακόσιοι ἄνδρες μετ' αὐτοῦ.

<sup>8</sup>Ἐφοβήθη δὲ Ιακωβ σφόδρα καὶ ἤπορεῖτο. καὶ διεῖλεν τὸν λαὸν τὸν μετ' αὐτοῦ καὶ τοὺς βόας καὶ τὰ πρόβατα εἰς δύο παρεμβολάς, <sup>9</sup>καὶ εἶπεν Ιακωβ Ἐάν ἔλθῃ Ησαυ εἰς παρεμβολὴν μίαν καὶ ἐκκόψῃ αὐτήν, ἔσται ἡ παρεμβολὴ ἡ δευτέρα εἰς τὸ σώζεσθαι. <sup>10</sup>Εἶπεν δὲ Ιακωβ Ὁ θεὸς τοῦ πατρός μου Αβρααμ καὶ ὁ θεὸς τοῦ πατρός μου Ισαακ, κύριε ὁ εἴπας μοι Ἀπότρεχε εἰς τὴν γῆν τῆς γενέσεώς σου καὶ εὗ σε ποιήσω, <sup>11</sup>ἴκανοῦταί μοι ἀπὸ πάσης δικαιοσύνης καὶ ἀπὸ πάσης ἀληθείας, ἦς ἐποίησας τῷ παιδί σου. ἐν γὰρ τῇ ῥάβδῳ μου διέβην τὸν Ιορδάνην τοῦτον, νῦν δὲ γέγονα εἰς δύο παρεμβολάς.

<sup>12</sup>Ἐξελοῦ με ἐκ χειρὸς τοῦ ἀδελφοῦ μου Ησαυ, ὅτι φοβοῦμαι ἐγὼ αὐτόν, μήποτε ἐλθὼν πατάξῃ με καὶ μητέρα ἐπὶ τέκνοις. <sup>13</sup>Σὺ δὲ εἴπας Καλῶς εὗ σε ποιήσω καὶ θήσω τὸ σπέρμα σου ὡς τὴν ἄμμον τῆς θαλάσσης, ἡ οὐκ ἀριθμηθήσεται ἀπὸ τοῦ πλήθους. <sup>14</sup>καὶ ἐκοιμήθη ἐκεῖ τὴν νύκτα ἐκείνην. καὶ ἔλαβεν ὃν ἔφερεν δῶρα καὶ ἐξαπέστειλεν Ησαυ τῷ ἀδελφῷ αὐτοῦ, <sup>15</sup>αἵγας διακοσίας, τράγους εἴκοσι, πρόβατα διακόσια, κριοὺς εἴκοσι, <sup>16</sup>καμήλους θηλαζούσας καὶ τὰ παιδία αὐτῶν τριάκοντα, βόας τεσσαράκοντα, ταύρους δέκα, ὄνους εἴκοσι καὶ πώλους δέκα. <sup>17</sup>καὶ ἔδωκεν διὰ χειρὸς τοῖς παισὶν αὐτοῦ ποίμνιον κατὰ μόνας. εἶπεν δὲ τοῖς παισὶν αὐτοῦ Προπορεύεσθε ἔμπροσθεν μου καὶ διάστημα ποιεῖτε ἀνὰ μέσον ποίμνης καὶ ποίμνης. <sup>18</sup>καὶ ἐνετείλατο τῷ πρώτῳ λέγων Ἐάν σοι συναντήσῃ Ησαυ ὁ ἀδελφός μου καὶ ἐρωτᾷ σε λέγων Τίνος εἴ καὶ ποῦ πορεύῃ, καὶ τίνος ταῦτα τὰ προπορευόμενά σου; <sup>19</sup>ἐρεῖς Τοῦ παιδός σου Ιακωβ. δῶρα ἀπέσταλκεν τῷ κυρίῳ μου Ησαυ, καὶ ἴδού αὐτὸς ὀπίσω ἡμῶν. <sup>20</sup>καὶ ἐνετείλατο τῷ πρώτῳ καὶ τῷ δευτέρῳ καὶ τῷ τρίτῳ καὶ πᾶσι τοῖς προπορευομένοις ὀπίσω τῶν ποιμνίων τούτων λέγων Κατὰ τὸ ῥῆμα τοῦτο λαλήσατε Ησαυ ἐν τῷ εὐρεῖν ὑμᾶς αὐτὸν <sup>21</sup>καὶ ἐρεῖτε Ἰδοὺ ὁ παῖς σου Ιακωβ παραγίνεται ὀπίσω ἡμῶν. εἶπεν γάρ Ἐξιλάσομαι τὸ πρόσωπον αὐτοῦ ἐν τοῖς δώροις τοῖς προπορευομένοις αὐτοῦ, καὶ μετὰ τοῦτο ὅψομαι τὸ πρόσωπον αὐτοῦ. ἵσως γὰρ προσδέξεται τὸ πρόσωπόν μου. <sup>22</sup>καὶ παρεπορεύοντο τὰ δῶρα κατὰ πρόσωπον αὐτοῦ, αὐτὸς δὲ ἐκοιμήθη τὴν νύκτα ἐκείνην ἐν τῇ παρεμβολῇ.

<sup>23</sup>Αναστὰς δὲ τὴν νύκτα ἐκείνην ἔλαβεν τὰς δύο γυναῖκας καὶ τὰς δύο παιδίσκας καὶ τὰ ἔνδεκα παιδία αὐτοῦ καὶ διέβη τὴν διάβασιν τοῦ Ιαβοκ. <sup>24</sup>καὶ ἔλαβεν αὐτοὺς καὶ διέβη τὸν χειμάρρουν καὶ διεβίβασεν πάντα τὰ αὐτοῦ. <sup>25</sup>Ὕπελείφθη δὲ Ιακωβ μόνος, καὶ ἐπάλαιεν ἄνθρωπος μετ' αὐτοῦ ἥως πρωί. <sup>26</sup>εἶδεν δὲ ὅτι οὐ δύναται πρὸς αὐτόν, καὶ ἥψατο τοῦ πλάτους τοῦ μηροῦ αὐτοῦ, καὶ ἐνάρκησεν τὸ πλάτος τοῦ μηροῦ Ιακωβ ἐν τῷ παλαίειν αὐτὸν μετ' αὐτοῦ. <sup>27</sup>καὶ εἶπεν αὐτῷ Ἀπόστειλόν με· ἀνέβη γὰρ ὁ ὅρθρος. ὁ δὲ εἶπεν Οὐ μή σε ἀποστείλω, ἐὰν μή με εὑλογήσῃς. <sup>28</sup>εἶπεν δὲ αὐτῷ Τί τὸ

ὄνομά σου ἔστιν; ὁ δὲ εἶπεν Ιακωβ. <sup>29</sup>εἶπεν δὲ αὐτῷ Οὐ κληθήσεται ἔτι τὸ ὄνομά σου Ιακωβ, ἀλλὰ Ισραὴλ ἔσται τὸ ὄνομά σου, ὅτι ἐνίσχυσας μετὰ θεοῦ καὶ μετὰ ἀνθρώπων δυνατός. <sup>30</sup>ἥρώτησεν δὲ Ιακωβ καὶ εἶπεν Ἀνάγγειλόν μοι τὸ ὄνομά σου. καὶ εἶπεν Ἱνα τί τοῦτο ἐρωτᾶς τὸ ὄνομά μου; καὶ ηὔλογησεν αὐτὸν ἐκεῖ. <sup>31</sup>καὶ ἐκάλεσεν Ιακωβ τὸ ὄνομα τοῦ τόπου ἐκείνου Εἶδος θεοῦ· εἶδον γὰρ θεὸν πρόσωπον πρὸς πρόσωπον, καὶ ἐσώθη μου ἡ ψυχή. <sup>32</sup>ἀνέτειλεν δὲ αὐτῷ ὁ ἥλιος, ἦνίκα παρῆλθεν τὸ Εἶδος τοῦ θεοῦ· αὐτὸς δὲ ἐπέσκαζεν τῷ μηρῷ αὐτοῦ. <sup>33</sup>ἔνεκεν τούτου οὐ μὴ φάγωσιν οἱ υἱοὶ Ισραὴλ τὸ νεῦρον, ὁ ἐνάρκησεν, ὁ ἔστιν ἐπὶ τοῦ πλάτους τοῦ μηροῦ, ἔως τῆς ἡμέρας ταύτης, ὅτι ἥψατο τοῦ πλάτους τοῦ μηροῦ Ιακωβ τοῦ νεύρου καὶ ἐνάρκησεν.

**33** <sup>1</sup>Αναβλέψας δὲ Ιακωβ εἶδεν καὶ ἴδον Ήσαυ ὁ ἀδελφὸς αὐτοῦ ἐρχόμενος καὶ τετρακόσιοι ἄνδρες μετ' αὐτοῦ. καὶ ἐπιδιεῖλεν Ιακωβ τὰ παιδία ἐπὶ Λειαν καὶ Ραχὴλ καὶ τὰς δύο παιδίσκας <sup>2</sup>καὶ ἐποίησεν τὰς δύο παιδίσκας καὶ τοὺς υἱοὺς αὐτῶν ἐν πρώτοις καὶ Λειαν καὶ τὰ παιδία αὐτῆς ὅπίσω καὶ Ραχὴλ καὶ Ιωσηφ ἐσχάτους. <sup>3</sup>αὐτὸς δὲ προῆλθεν ἔμπροσθεν αὐτῶν καὶ προσεκύνησεν ἐπὶ τὴν γῆν ἐπτάκις ἔως τοῦ ἐγγίσαι τοῦ ἀδελφοῦ αὐτοῦ. <sup>4</sup>καὶ προσέδραμεν Ήσαυ εἰς συνάντησιν αὐτῷ καὶ περιλαβὼν αὐτὸν ἐφίλησεν καὶ προσέπεσεν ἐπὶ τὸν τράχηλον αὐτοῦ, καὶ ἐκλαυσαν ἀμφότεροι. <sup>5</sup>καὶ ἀναβλέψας εἶδεν τὰς γυναῖκας καὶ τὰ παιδία καὶ εἶπεν Τί ταῦτά σοι ἔστιν; ὁ δὲ εἶπεν Τὰ παιδία, οἵς ἡλέησεν ὁ θεὸς τὸν παῖδά σου. <sup>6</sup>καὶ προσήγγισαν αἱ παιδίσκαι καὶ τὰ τέκνα αὐτῶν καὶ προσεκύνησαν, <sup>7</sup>καὶ προσήγγισεν Λεια καὶ τὰ τέκνα αὐτῆς καὶ προσεκύνησαν, καὶ μετὰ ταῦτα προσήγγισεν Ραχὴλ καὶ Ιωσηφ καὶ προσεκύνησαν. <sup>8</sup>καὶ εἶπεν Τί ταῦτά σοι ἔστιν, πᾶσαι αἱ παρεμβολαὶ αὗται, αἱς ἀπήντηκα; ὁ δὲ εἶπεν Ἱνα εὕρῃ ὁ παῖς σου χάριν ἐναντίον σου, κύριε. <sup>9</sup>εἶπεν δὲ Ήσαυ Ἔστιν μοι πολλά, ἀδελφε· ἔστω σοι τὰ σά. <sup>10</sup>εἶπεν δὲ Ιακωβ Εἰ εὕρηκα χάριν ἐναντίον σου, δέξαι τὰ δῶρα διὰ τῶν ἐμῶν χειρῶν· ἔνεκεν τούτου εἶδον τὸ πρόσωπόν σου, ὡς ἂν τις ἴδοι πρόσωπον θεοῦ, καὶ εὐδοκήσεις με. <sup>11</sup>λαβὲ τὰς εὐλογίας μου, ἀς ἥνεγκά σοι, ὅτι ἡλέησέν με ὁ θεὸς καὶ ἔστιν μοι πάντα. καὶ ἐβιάσατο αὐτόν, καὶ ἐλαβεν. <sup>12</sup>καὶ εἶπεν Ἀπάραντες πορευσόμεθα ἐπ' εὐθεῖαν. <sup>13</sup>εἶπεν δὲ αὐτῷ Ὁ κύριός μου γινώσκει ὅτι τὰ παιδία ἀπαλώτερα καὶ τὰ πρόβατα καὶ αἱ βόες λοχεύονται ἐπ' ἐμέ· ἐὰν οὖν καταδιώξω αὐτοὺς ἡμέραν μίαν, ἀποθανοῦνται πάντα τὰ κτήνη. <sup>14</sup>προελθέτω ὁ κύριός μου ἔμπροσθεν τοῦ παιδός, ἐγὼ δὲ ἐνισχύσω ἐν τῇ ὁδῷ κατὰ σχολὴν τῆς πορεύσεως τῆς ἐναντίον μου καὶ κατὰ πόδα τῶν παιδαρίων ἔως τοῦ με ἐλθεῖν πρὸς τὸν κύριόν μου εἰς Σηιρ. <sup>15</sup>εἶπεν δὲ Ήσαυ Καταλείψω μετὰ σοῦ ἀπὸ τοῦ λαοῦ τοῦ μετ' ἐμοῦ. ὁ δὲ εἶπεν Ἱνα τί τοῦτο; ἵκανὸν ὅτι εὔρον χάριν ἐναντίον σου, κύριε. <sup>16</sup>ἀπέστρεψεν δὲ Ήσαυ ἐν τῇ ἡμέρᾳ ἐκείνῃ εἰς τὴν ὁδὸν αὐτοῦ εἰς Σηιρ.

<sup>17</sup>Καὶ Ιακωβ ἀπαίρει εἰς Σκηνάς· καὶ ἐποίησεν ἑαυτῷ ἐκεῖ οἰκίας καὶ τοῖς κτήνεσιν αὐτοῦ ἐποίησεν σκηνάς. διὰ τοῦτο ἐκάλεσεν τὸ ὄνομα τοῦ τόπου ἐκείνου Σκηναί. <sup>18</sup>καὶ ἥλθεν Ιακωβ εἰς Σαλημ πόλιν Σικιμων, ᾧ ἔστιν ἐν γῇ Χανααν, ὅτε ἥλθεν ἐκ τῆς Μεσοποταμίας Συρίας, καὶ παρενέβαλεν κατὰ πρόσωπον τῆς πόλεως. <sup>19</sup>καὶ ἐκτήσατο τὴν μερίδα τοῦ ἀγροῦ, οὗ ἔστησεν ἐκεῖ τὴν

σκηνὴν αὐτοῦ, παρὰ Εμμωρ πατρὸς Συχεμ ἐκατὸν ἀμυῶν <sup>20</sup>καὶ ἔστησεν ἐκεῖ θυσιαστήριον καὶ ἐπεκαλέσατο τὸν θεὸν Ισραὴλ.

34 <sup>1</sup>Ἐξῆλθεν δὲ Δινα ἡ θυγάτηρ Λειας, ἦν ἔτεκεν τῷ Ιακωβ, καταμαθεῖν τὰς θυγατέρας τῶν ἐγχωρίων. <sup>2</sup>καὶ εἶδεν αὐτὴν Συχεμ ὁ οὐίος Εμμωρ ὁ ἄρχων τῆς γῆς καὶ λαβὼν αὐτὴν ἐκοιμήθη μετ' αὐτῆς καὶ ἐταπείνωσεν αὐτὴν. <sup>3</sup>καὶ προσέσχεν τῇ Ψυχῇ Δινας τῆς θυγατρὸς Ιακωβ καὶ ἤγάπησεν τὴν παρθένον καὶ ἐλάλησεν κατὰ τὴν διάνοιαν τῆς παρθένου αὐτῆς. <sup>4</sup>εἶπεν δὲ Συχεμ πρὸς Εμμωρ τὸν πατέρα αὐτοῦ λέγων Λαβέ μοι τὴν παιδίσκην ταύτην εἰς γυναῖκα. <sup>5</sup>Ιακωβ δὲ ἤκουσεν ὅτι ἐμίανεν ὁ οὐίος Εμμωρ Διναν τὴν θυγατέρα αὐτοῦ· οἱ δὲ υἱοὶ αὐτοῦ ἥσαν μετὰ τῶν κτηνῶν αὐτοῦ ἐν τῷ πεδίῳ, παρεσιώπησεν δὲ Ιακωβ ἔως τοῦ ἐλθεῖν αὐτούς. <sup>6</sup>Ἐξῆλθεν δὲ Εμμωρ ὁ πατὴρ Συχεμ πρὸς Ιακωβ λαλῆσαι αὐτῷ. <sup>7</sup>οἱ δὲ υἱοὶ Ιακωβ ἥλθον ἐκ τοῦ πεδίου· ὡς δὲ ἤκουσαν, κατενύχθησαν οἱ ἄνδρες, καὶ λυπηρὸν ἦν αὐτοῖς σφόδρα ὅτι ἀσχημον ἐποίησεν ἐν Ισραὴλ κοιμηθεὶς μετὰ τῆς θυγατρὸς Ιακωβ, καὶ οὐχ οὕτως ἔσται. <sup>8</sup>καὶ ἐλάλησεν Εμμωρ αὐτοῖς λέγων Συχεμ ὁ υἱός μου προείλατο τῇ Ψυχῇ τὴν θυγατέρα ὑμῶν· δότε οὖν αὐτὴν αὐτῷ γυναῖκα. <sup>9</sup>ἐπιγαμβρεύσασθε ἡμῖν· τὰς θυγατέρας ὑμῶν δότε ἡμῖν καὶ τὰς θυγατέρας ἡμῶν λάβετε τοῖς υἱοῖς ὑμῶν. <sup>10</sup>καὶ ἐν ἡμῖν κατοικεῖτε, καὶ ἡ γῆ ἵδοὺ πλατεῖα ἐναντίον ὑμῶν· κατοικεῖτε καὶ ἐμπορεύεσθε ἐπ' αὐτῆς καὶ ἐγκτήσασθε ἐν αὐτῇ. <sup>11</sup>εἶπεν δὲ Συχεμ πρὸς τὸν πατέρα αὐτῆς καὶ πρὸς τοὺς ἀδελφοὺς αὐτῆς Εὔροιμι χάριν ἐναντίον ὑμῶν, καὶ δὲ ἐὰν εἴπητε, δώσομεν. <sup>12</sup>πληθύνατε τὴν φερνὴν σφόδρα, καὶ δώσω, καθότι ἀν εἴπητέ μοι, καὶ δώσετέ μοι τὴν παῖδα ταύτην εἰς γυναῖκα. <sup>13</sup>ἀπεκρίθησαν δὲ οἱ υἱοὶ Ιακωβ τῷ Συχεμ καὶ Εμμωρ τῷ πατρὶ αὐτοῦ μετὰ δόλου καὶ ἐλάλησαν αὐτοῖς, ὅτι ἐμίαναν Διναν τὴν ἀδελφὴν αὐτῶν, <sup>14</sup>καὶ εἶπαν αὐτοῖς Συμεων καὶ Λευι οἱ ἀδελφοὶ Δινας υἱοὶ δὲ Λειας Οὐ δυνησόμεθα ποιῆσαι τὸ ρῆμα τοῦτο, δοῦναι τὴν ἀδελφὴν ἡμῶν ἀνθρώπῳ, δις ἔχει ἀκροβυστίαν· ἔστιν γὰρ ὄνειδος ἡμῖν. <sup>15</sup>ἐν τούτῳ δύοιων θησόμεθα ὑμῖν καὶ κατοικήσομεν ἐν ὑμῖν, ἐὰν γένησθε ὡς ἡμεῖς καὶ ὑμεῖς ἐν τῷ περιτμηθῆναι ὑμῶν πᾶν ἀρσενικόν, <sup>16</sup>καὶ δώσομεν τὰς θυγατέρας ἡμῶν ὑμῖν καὶ ἀπὸ τῶν θυγατέρων ὑμῶν λημψόμεθα ἡμῖν γυναῖκας καὶ οἰκήσομεν παρ' ὑμῖν καὶ ἐσόμεθα ὡς γένος ἔν. <sup>17</sup>ἐὰν δὲ μὴ εἰσακούσητε ἡμῶν τοῦ περιτέμνεσθαι, λαβόντες τὰς θυγατέρας ἡμῶν ἀπελευσόμεθα. <sup>18</sup>καὶ ἥρεσαν οἱ λόγοι ἐναντίον Εμμωρ καὶ ἐναντίον Συχεμ τοῦ υἱοῦ Εμμωρ. <sup>19</sup>καὶ οὐκ ἐχρόνισεν ὁ νεανίσκος τοῦ ποιῆσαι τὸ ρῆμα τοῦτο· ἐνέκειτο γὰρ τῇ θυγατρὶ Ιακωβ· αὐτὸς δὲ ἦν ἐνδοξότατος πάντων τῶν ἐν τῷ οἴκῳ τοῦ πατρὸς αὐτοῦ. <sup>20</sup>ῆλθεν δὲ Εμμωρ καὶ Συχεμ ὁ οὐίος αὐτοῦ πρὸς τὴν πύλην τῆς πόλεως αὐτῶν καὶ ἐλάλησαν πρὸς τοὺς ἄνδρας τῆς πόλεως αὐτῶν λέγοντες <sup>21</sup>Οἱ ἀνθρωποι οὗτοι εἰρηνικοί εἰσιν μεθ' ἡμῶν· οἰκείωσαν ἐπὶ τῆς γῆς καὶ ἐμπορευέσθωσαν αὐτήν, ἡ δὲ γῆ ἵδοὺ πλατεῖα ἐναντίον αὐτῶν. τὰς θυγατέρας αὐτῶν λημψόμεθα ἡμῖν γυναῖκας καὶ τὰς θυγατέρας ἡμῶν δώσομεν αὐτοῖς. <sup>22</sup>μόνον ἐν τούτῳ δύοιων θησονται ἡμῖν οἱ ἀνθρωποι τοῦ κατοικεῖν μεθ' ἡμῶν ὥστε εἴναι λαὸν ἔνα, ἐν τῷ περιτέμνεσθαι ἡμῶν πᾶν ἀρσενικόν, καθὰ καὶ αὐτοὶ περιτέμνηται. <sup>23</sup>καὶ τὰ κτήνη αὐτῶν καὶ τὰ ὑπάρχοντα αὐτῶν καὶ τὰ τετράποδα οὐχ ἡμῶν ἔσται; μόνον ἐν τούτῳ δύοιων θησονται αὐτοῖς, καὶ οἰκήσουσιν μεθ' ἡμῶν. <sup>24</sup>καὶ

εἰσήκουσαν Εμμωρ καὶ Συχεμ τοῦ νίοῦ αὐτοῦ πάντες οἱ ἐκπορευόμενοι τὴν πύλην τῆς πόλεως αὐτῶν καὶ περιετέμοντο τὴν σάρκα τῆς ἀκροβυστίας αὐτῶν, πᾶς ἄρσην.<sup>25</sup> ἐγένετο δὲ ἐν τῇ ἡμέρᾳ τῇ τρίτῃ, ὅτε ἦσαν ἐν τῷ πόνῳ, ἔλαβον οἱ δύο νίοὶ Ιακωβ Συμεων καὶ Λευι οἱ ἀδελφοὶ Δινας ἔκαστος τὴν μάχαιραν αὐτοῦ καὶ εἰσῆλθον εἰς τὴν πόλιν ἀσφαλῶς καὶ ἀπέκτειναν πᾶν ἀρσενικόν.

<sup>26</sup> Τόν τε Εμμωρ καὶ Συχεμ τὸν οἶνον αὐτοῦ ἀπέκτειναν ἐν στόματι μαχαίρας καὶ ἔλαβον τὴν Διναν ἐκ τοῦ οἴκου τοῦ Συχεμ καὶ ἔξῆλθον.<sup>27</sup> οἱ δὲ νίοὶ Ιακωβ εἰσῆλθον ἐπὶ τοὺς τραυματίας καὶ διήρπασαν τὴν πόλιν, ἐν ᾧ ἐμίαναν Διναν τὴν ἀδελφὴν αὐτῶν,<sup>28</sup> καὶ τὰ πρόβατα αὐτῶν καὶ τοὺς βόας αὐτῶν καὶ τοὺς ὄνους αὐτῶν, ὅσα τε ἦν ἐν τῇ πόλει καὶ ὅσα ἦν ἐν τῷ πεδίῳ, ἔλαβον.<sup>29</sup> καὶ πάντα τὰ σώματα αὐτῶν καὶ πᾶσαν τὴν ἀποσκευὴν αὐτῶν καὶ τὰς γυναικας αὐτῶν ἡχμαλώτευσαν, καὶ διήρπασαν ὅσα τε ἦν ἐν τῇ πόλει καὶ ὅσα ἦν ἐν ταῖς οἰκίαις.<sup>30</sup> εἶπεν δὲ Ιακωβ Συμεων καὶ Λευι Μισητόν με πεποιήκατε ὥστε πονηρόν με εἶναι πᾶσιν τοῖς κατοικοῦσιν τὴν γῆν, ἐν τε τοῖς Χαναναίοις καὶ τοῖς Φερεζαίοις· ἐγὼ δὲ ὀλιγοστός εἰμι ἐν ἀριθμῷ, καὶ συναχθέντες ἐπ’ ἐμὲ συγκόψουσίν με, καὶ ἐκτριβήσομαι ἐγὼ καὶ ὁ οἶκός μου.<sup>31</sup> οἱ δὲ εἶπαν Ἀλλ’ ὡσεὶ πόρνη χρήσωνται τῇ ἀδελφῇ ἡμῶν;

**35** <sup>1</sup> Εἶπεν δὲ ὁ θεὸς πρὸς Ιακωβ Ἀναστὰς ἀνάβηθι εἰς τὸν τόπον Βαιθηλ καὶ οἴκει ἐκεῖ καὶ ποίησον ἐκεῖ θυσιαστήριον τῷ θεῷ τῷ ὁφθέντι σοι ἐν τῷ ἀποδιδράσκειν σε ἀπὸ προσώπου Ήσαυ τοῦ ἀδελφοῦ σου.<sup>2</sup> εἶπεν δὲ Ιακωβ τῷ οἴκῳ αὐτοῦ καὶ πᾶσιν τοῖς μετ’ αὐτοῦ Ἀρατε τοὺς θεοὺς τοὺς ἀλλοτρίους τοὺς μεθ’ ὑμῶν ἐκ μέσου ὑμῶν καὶ καθαρίσασθε καὶ ἀλλάξατε τὰς στολὰς ὑμῶν,<sup>3</sup> καὶ ἀναστάντες ἀναβῶμεν εἰς Βαιθηλ καὶ ποιήσωμεν ἐκεῖ θυσιαστήριον τῷ θεῷ τῷ ἐπακούσαντί μοι ἐν ἡμέρᾳ θλίψεως,<sup>4</sup> ὃς ἦν μετ’ ἐμοῦ καὶ διέσωσέν με ἐν τῇ ὁδῷ, ᾧ ἐπορεύθην.<sup>4</sup> καὶ ἔδωκαν τῷ Ιακωβ τοὺς θεοὺς τοὺς ἀλλοτρίους, οἵ ἦσαν ἐν ταῖς χερσὶν αὐτῶν, καὶ τὰ ἐνώπια τὰ ἐν τοῖς ὠσὶν αὐτῶν, καὶ κατέκρυψεν αὐτὰ Ιακωβ ὑπὸ τὴν τερέμινθον τὴν ἐν Σικιμοις καὶ ἀπώλεσεν αὐτὰ ἔως τῆς σήμερον ἡμέρας.<sup>5</sup> καὶ ἔξῆρεν Ισραὴλ ἐκ Σικιμων, καὶ ἐγένετο φόβος θεοῦ ἐπὶ τὰς πόλεις τὰς κύκλων αὐτῶν, καὶ οὐ κατεδίωξαν ὀπίσω τῶν οἰών Ισραὴλ.<sup>6</sup> ἦλθεν δὲ Ιακωβ εἰς Λουζα, ᾧ ἐστιν ἐν γῇ Χανααν, ᾧ ἐστιν Βαιθηλ, αὐτὸς καὶ πᾶς ὁ λαός, ὃς ἦν μετ’ αὐτοῦ.<sup>7</sup> καὶ ὥκοδόμησεν ἐκεῖ θυσιαστήριον καὶ ἐκάλεσεν τὸ ὄνομα τοῦ τόπου Βαιθηλ· ἐκεῖ γὰρ ἐπεφάνη αὐτῷ ὁ θεὸς ἐν τῷ ἀποδιδράσκειν αὐτὸν ἀπὸ προσώπου Ήσαυ τοῦ ἀδελφοῦ αὐτοῦ.<sup>8</sup> ἀπέθανεν δὲ Δεββωρα ἡ τροφὸς Ρεβεκκας κατώτερον Βαιθηλ ὑπὸ τὴν βάλανον, καὶ ἐκάλεσεν Ιακωβ τὸ ὄνομα αὐτῆς Βάλανος πένθους.

<sup>9</sup> Ωφθη δὲ ὁ θεὸς Ιακωβ ἔτι ἐν Λουζα, ὅτε παρεγένετο ἐκ Μεσοποταμίας τῆς Συρίας, καὶ ηὐλόγησεν αὐτὸν ὁ θεός.<sup>10</sup> καὶ εἶπεν αὐτῷ ὁ θεός Τὸ ὄνομά σου Ιακωβ· οὐ κληθήσεται ἔτι Ιακωβ, ἀλλ’ Ισραὴλ ἔσται τὸ ὄνομά σου.<sup>11</sup> εἶπεν δὲ αὐτῷ ὁ θεός Ἐγὼ ὁ θεός σου· αὐξάνου καὶ πληθύνου· ἔθνη καὶ συναγωγαὶ ἔθνῶν ἔσονται ἐκ σοῦ, καὶ βασιλεῖς ἐκ τῆς ὁσφύος σου ἔξελεύσονται.<sup>12</sup> καὶ τὴν γῆν, ἣν δέδωκα Αβρααμ καὶ Ισαακ, σοὶ δέδωκα αὐτήν· σοὶ ἔσται, καὶ τῷ σπέρματί σου μετὰ σὲ δώσω τὴν γῆν ταύτην.<sup>13</sup> ἀνέβη δὲ ὁ θεὸς ἀπ’ αὐτοῦ ἐκ τοῦ τόπου, οὗ ἐλάλησεν μετ’ αὐτοῦ.<sup>14</sup> καὶ ἔστησεν

Ιακωβ στήλην ἐν τῷ τόπῳ, ὃ ἐλάλησεν μετ' αὐτοῦ, στήλην λιθίνην, καὶ ἔσπεισεν ἐπ' αὐτὴν σπονδὴν καὶ ἐπέχεεν ἐπ' αὐτὴν ἔλαιον.<sup>15</sup>καὶ ἐκάλεσεν Ιακωβ τὸ ὄνομα τοῦ τόπου, ἐν ὃ ἐλάλησεν μετ' αὐτοῦ ἐκεῖ ὁ θεός, Βαιθηλ.

<sup>16</sup>Απάρας δὲ Ιακωβ ἐκ Βαιθηλ ἔπηξεν τὴν σκηνὴν αὐτοῦ ἐπέκεινα τοῦ πύργου Γαδερ. ἐγένετο δὲ ἡνίκα ἥγγισεν Χαβραθα εἰς γῆν ἐλθεῖν Εφραθα, ἔτεκεν Ραχὴλ καὶ ἐδυστόκησεν ἐν τῷ τοκετῷ.  
<sup>17</sup>ἐγένετο δὲ ἐν τῷ σκληρῶς αὐτὴν τίκτειν εἶπεν αὐτῇ ἡ μαῖα Θάρσει, καὶ γὰρ οὗτός σοί ἐστιν υἱός.  
<sup>18</sup>ἐγένετο δὲ ἐν τῷ ἀφιέναι αὐτὴν τὴν ψυχήν — ἀπέθνησκεν γάρ — ἐκάλεσεν τὸ ὄνομα αὐτοῦ Υἱὸς ὁδύνης μου· ὃ δὲ πατήρ ἐκάλεσεν αὐτὸν Βενιαμιν.<sup>19</sup>ἀπέθανεν δὲ Ραχὴλ καὶ ἐτάφη ἐν τῇ ὁδῷ Εφραθα (αὕτη ἐστὶν Βηθλεεμ).<sup>20</sup>καὶ ἔστησεν Ιακωβ στήλην ἐπὶ τοῦ μνημείου αὐτῆς· αὕτη ἐστὶν στήλη μνημείου Ραχὴλ ἔως τῆς σήμερον ἡμέρας.<sup>22</sup>Ἐγένετο δὲ ἡνίκα κατώκησεν Ισραὴλ ἐν τῇ γῇ ἐκείνῃ, ἐπορεύθη Ρουβην καὶ ἐκοιμήθη μετὰ Βαλλας τῆς παλλακῆς τοῦ πατρὸς αὐτοῦ· καὶ ἤκουσεν Ισραὴλ, καὶ πονηρὸν ἐφάνη ἐναντίον αὐτοῦ.

<sup>23</sup>Ἡσαν δὲ οἱ υἱοὶ Ιακωβ δώδεκα.<sup>23</sup>υἱοὶ Λειας· πρωτότοκος Ιακωβ Ρουβην, Συμεων, Λευι, Ιουδας, Ισσαχαρ, Ζαβουλων.<sup>24</sup>υἱοὶ δὲ Ραχὴλ· Ιωσηφ καὶ Βενιαμιν.<sup>25</sup>υἱοὶ δὲ Βαλλας παιδίσκης Ραχὴλ· Δαν καὶ Νεφθαλι. <sup>26</sup>υἱοὶ δὲ Ζελφας παιδίσκης Λειας· Γαδ καὶ Ασηρ. οὗτοι υἱοὶ Ιακωβ, οἵ ἐγένοντο αὐτῷ ἐν Μεσοποταμίᾳ τῆς Συρίας

<sup>27</sup>Ἡλθεν δὲ Ιακωβ πρὸς Ισαακ τὸν πατέρα αὐτοῦ εἰς πόλιν τοῦ πεδίου (αὕτη ἐστὶν Χεβρων) ἐν γῇ Χανααν, οὗ παρώκησεν Αβρααμ καὶ Ισαακ.<sup>28</sup>ἐγένοντο δὲ αἱ ἡμέραι Ισαακ, ἀς ἔζησεν, ἔτη ἑκατὸν ὄγδοήκοντα.<sup>29</sup>καὶ ἐκλιπὼν ἀπέθανεν καὶ προσετέθη πρὸς τὸ γένος αὐτοῦ πρεσβύτερος καὶ πλήρης ἡμερῶν, καὶ ἔθαψαν αὐτὸν Ήσαυ καὶ Ιακωβ οἱ υἱοὶ αὐτοῦ.

**36** <sup>1</sup>Αὔται δὲ αἱ γενέσεις Ησαυ (αὐτός ἐστιν Εδωμ). <sup>2</sup>Ησαυ δὲ ἔλαβεν γυναῖκας ἑαυτῷ ἀπὸ τῶν θυγατέρων τῶν Χαναναίων, τὴν Αδα θυγατέρα Αιλων τοῦ Χετταίου καὶ τὴν Ελιβεμα θυγατέρα Ανα τοῦ υἱοῦ Σεβεγων τοῦ Ευαίου <sup>3</sup>καὶ τὴν Βασεμμαθ θυγατέρα Ισμαηλ ἀδελφὴν Ναβαιιωθ.<sup>4</sup>ἔτεκεν δὲ Αδα τῷ Ησαυ τὸν Ελιφας, καὶ Βασεμμαθ ἔτεκεν τὸν Ραγουηλ,<sup>5</sup>καὶ Ελιβεμα ἔτεκεν τὸν Ιεους καὶ τὸν Ιεγλομ καὶ τὸν Κορε· οὗτοι υἱοὶ Ησαυ, οἵ ἐγένοντο αὐτῷ ἐν γῇ Χανααν.<sup>6</sup>ἔλαβεν δὲ Ησαυ τὰς γυναῖκας αὐτοῦ καὶ τοὺς υἱοὺς καὶ τὰς θυγατέρας καὶ πάντα τὰ σώματα τοῦ οἴκου αὐτοῦ καὶ πάντα τὰ ὑπάρχοντα καὶ πάντα τὰ κτήνη καὶ πάντα, ὅσα ἐκτήσατο καὶ ὅσα περιεποιήσατο ἐν γῇ Χανααν, καὶ ἐπορεύθη ἐκ γῆς Χανααν ἀπὸ προσώπου Ιακωβ τοῦ ἀδελφοῦ αὐτοῦ.<sup>7</sup>ἥν γὰρ αὐτῶν τὰ ὑπάρχοντα πολλὰ τοῦ οἰκεῖν ἄμα, καὶ οὐκ ἐδύνατο ἡ γῇ τῆς παροικήσεως αὐτῶν φέρειν αὐτοὺς ἀπὸ τοῦ πλήθους τῶν ὑπαρχόντων αὐτῶν.<sup>8</sup>ἄκησεν δὲ Ησαυ ἐν τῷ ὅρει Σηιρ (Ησαυ αὐτός ἐστιν Εδωμ).

<sup>9</sup>Αὔται δὲ αἱ γενέσεις Ησαυ πατρὸς Εδωμ ἐν τῷ ὅρει Σηιρ,<sup>10</sup>καὶ ταῦτα τὰ ὄνόματα τῶν υἱῶν Ησαυ· Ελιφας υἱὸς Αδας γυναικὸς Ησαυ καὶ Ραγουηλ υἱὸς Βασεμμαθ γυναικὸς Ησαυ.<sup>11</sup>ἐγένοντο δὲ υἱοὶ Ελιφας· Θαιμαν, Ωμαρ, Σωφαρ, Γοθομ καὶ Κενεζ.<sup>12</sup>Θαιμνα δὲ ἦν παλλακὴ Ελιφας τοῦ υἱοῦ Ησαυ καὶ ἔτεκεν τῷ Ελιφας τὸν Αμαληκ· οὗτοι υἱοὶ Αδας γυναικὸς Ησαυ.<sup>13</sup>οὗτοι δὲ υἱοὶ Ραγουηλ.

Ναχοθ, Ζαρε, Σομε καὶ Μοζε· οὗτοι ἥσαν υἱοὶ Βασεμμαθ γυναικὸς Ησαυ. <sup>14</sup>Οὗτοι δὲ ἥσαν υἱοὶ Ελιβεμας θυγατρὸς Ανα τοῦ υἱοῦ Σεβεγων, γυναικὸς Ησαυ· ἔτεκεν δὲ τῷ Ησαυ τὸν Ιεους καὶ τὸν Ιεγλομ καὶ τὸν Κορε. — <sup>15</sup>Οὗτοι ἡγεμόνες υἱοὶ Ησαυ· υἱοὶ Ελιφας πρωτοτόκου Ησαυ· ἡγεμών Θαιμαν, ἡγεμών Ωμαρ, ἡγεμών Σωφαρ, ἡγεμών Κενεζ, <sup>16</sup>ἡγεμών Κορε, ἡγεμών Γοθομ, ἡγεμών Αμαληκ· οὗτοι ἡγεμόνες Ελιφας ἐν γῇ Ιδουμαίᾳ· οὗτοι υἱοὶ Αδας. <sup>17</sup>καὶ οὗτοι υἱοὶ Ραγουηλ υἱοῦ Ησαυ· ἡγεμών Ναχοθ, ἡγεμών Ζαρε, ἡγεμών Σομε, ἡγεμών Μοζε· οὗτοι ἡγεμόνες Ραγουηλ ἐν γῇ Εδωμ· οὗτοι υἱοὶ Βασεμμαθ γυναικὸς Ησαυ. <sup>18</sup>Οὗτοι δὲ υἱοὶ Ελιβεμας γυναικὸς Ησαυ· ἡγεμών Ιεους, ἡγεμών Ιεγλομ, ἡγεμών Κορε· οὗτοι ἡγεμόνες Ελιβεμας. — <sup>19</sup>Οὗτοι υἱοὶ Ησαυ, καὶ οὗτοι ἡγεμόνες αὐτῶν. οὗτοί εἰσιν υἱοὶ Εδωμ.

<sup>20</sup>Οὗτοι δὲ υἱοὶ Σηιρ τοῦ Χορραίου τοῦ κατοικοῦντος τὴν γῆν· Λωταν, Σωβαλ, Σεβεγων, Ανα καὶ Δησων καὶ Ασαρ καὶ Ρισων· οὗτοι ἡγεμόνες τοῦ Χορραίου τοῦ υἱοῦ Σηιρ ἐν τῇ γῇ Εδωμ.  
<sup>22</sup>Ἐγένοντο δὲ υἱοὶ Λωταν· Χορρι καὶ Αιμαν· ἀδελφὴ δὲ Λωταν Θαμνα. <sup>23</sup>Οὗτοι δὲ υἱοὶ Σωβαλ· Γωλων καὶ Μαναχαθ καὶ Γαιβηλ, Σωφ καὶ Ωμαν. <sup>24</sup>καὶ οὗτοι υἱοὶ Σεβεγων· Αιε καὶ Ωναν· οὗτος ἐστιν ὁ Ωνας, ὃς εὔρεν τὸν Ιαμιν ἐν τῇ ἐρήμῳ, ὅτε ἔνεμεν τὰ ὑποζύγια Σεβεγων τοῦ πατρὸς αὐτοῦ.  
<sup>25</sup>Οὗτοι δὲ υἱοὶ Ανα· Δησων· καὶ Ελιβεμα θυγάτηρ Ανα. <sup>26</sup>Οὗτοι δὲ υἱοὶ Δησων· Αμαδα καὶ Ασβαν καὶ Ιεθραν καὶ Χαρραν. <sup>27</sup>Οὗτοι δὲ υἱοὶ Ασαρ· Βαλααν καὶ Ζουκαμ καὶ Ιωυκαμ καὶ Ουκαν. <sup>28</sup>Οὗτοι δὲ υἱοὶ Ρισων· Ως καὶ Αραμ. — <sup>29</sup>Οὗτοι ἡγεμόνες Χορρι· ἡγεμών Λωταν, ἡγεμών Σωβαλ, ἡγεμών Σεβεγων, ἡγεμών Ανα, <sup>30</sup>ἡγεμών Δησων, ἡγεμών Ασαρ, ἡγεμών Ρισων. οὗτοι ἡγεμόνες Χορρι ἐν ταῖς ἡγεμονίαις αὐτῶν ἐν γῇ Εδωμ.

<sup>31</sup>Καὶ οὗτοι οἱ βασιλεῖς οἱ βασιλεύσαντες ἐν Εδωμ πρὸ τοῦ βασιλεῦσαι βασιλέα ἐν Ισραὴλ. <sup>32</sup>καὶ ἐβασίλευσεν ἐν Εδωμ Βαλακ υἱὸς τοῦ Βεωρ, καὶ ὄνομα τῇ πόλει αὐτοῦ Δενναβα. <sup>33</sup>ἀπέθανεν δὲ Βαλακ, καὶ ἐβασίλευσεν ἀντ' αὐτοῦ Ιωβαβ υἱὸς Ζαρα ἐκ Βοσορρας. <sup>34</sup>ἀπέθανεν δὲ Ιωβαβ, καὶ ἐβασίλευσεν ἀντ' αὐτοῦ Ασομ ἐκ τῆς γῆς Θαιμανων. <sup>35</sup>ἀπέθανεν δὲ Ασομ, καὶ ἐβασίλευσεν ἀντ' αὐτοῦ Αδαδ υἱὸς Βαραδ ὁ ἐκκόψας Μαδιαμ ἐν τῷ πεδίῳ Μωαβ, καὶ ὄνομα τῇ πόλει αὐτοῦ Γεθθαιμ. <sup>36</sup>ἀπέθανεν δὲ Αδαδ, καὶ ἐβασίλευσεν ἀντ' αὐτοῦ Σαμαλα ἐκ Μασεκκας. <sup>37</sup>ἀπέθανεν δὲ Σαμαλα, καὶ ἐβασίλευσεν ἀντ' αὐτοῦ Σαουλ ἐκ Ρωβωθ τῆς παρὰ ποταμόν. <sup>38</sup>ἀπέθανεν δὲ Σαουλ, καὶ ἐβασίλευσεν ἀντ' αὐτοῦ Βαλαεννων υἱὸς Αχοβωρ. <sup>39</sup>ἀπέθανεν δὲ Βαλαεννων υἱὸς Αχοβωρ, καὶ ἐβασίλευσεν ἀντ' αὐτοῦ Αραδ υἱὸς Βαραδ, καὶ ὄνομα τῇ πόλει αὐτοῦ Φογωρ, ὄνομα δὲ τῇ γυναικὶ αὐτοῦ Μαιτεβεηλ θυγάτηρ Ματραιθ υἱοῦ Μαιζοοβ.

<sup>40</sup>Ταῦτα τὰ ὄνόματα τῶν ἡγεμόνων Ησαυ ἐν ταῖς φυλαῖς αὐτῶν κατὰ τόπον αὐτῶν, ἐν ταῖς χώραις αὐτῶν καὶ ἐν τοῖς ἔθνεσιν αὐτῶν· ἡγεμών Θαμνα, ἡγεμών Γωλα, ἡγεμών Ιεθερ, <sup>41</sup>ἡγεμών Ελιβεμας, ἡγεμών Ηλας, ἡγεμών Φινων, <sup>42</sup>ἡγεμών Κενεζ, ἡγεμών Θαιμαν, ἡγεμών Μαζαρ, <sup>43</sup>ἡγεμών Μεγεδιηλ, ἡγεμών Ζαφωιμ. οὗτοι ἡγεμόνες Εδωμ ἐν ταῖς κατωκοδομημέναις ἐν τῇ γῇ τῆς κτήσεως αὐτῶν.

Οὗτος Ήσαυ πατὴρ Εδωμ.

37 <sup>1</sup>Κατώκει δὲ Ιακωβ ἐν τῇ γῇ, οὗ παρώκησεν ὁ πατὴρ αὐτοῦ, ἐν γῇ Χανααν. <sup>2</sup>αῦται δὲ αἱ γενέσεις Ιακωβ· Ιωσῆφ δέκα ἑπτὰ ἔτῶν ἦν ποιμαίνων μετὰ τῶν ἀδελφῶν αὐτοῦ τὰ πρόβατα ὡν νέος, μετὰ τῶν υἱῶν Βαλλας καὶ μετὰ τῶν υἱῶν Ζελφας τῶν γυναικῶν τοῦ πατρὸς αὐτοῦ· κατήνεγκεν δὲ Ιωσῆφ ψύχον πονηρὸν πρὸς Ισραὴλ τὸν πατέρα αὐτῶν. <sup>3</sup>Ιακωβ δὲ ἡγάπα τὸν Ιωσῆφ παρὰ πάντας τοὺς υἱοὺς αὐτοῦ, ὅτι υἱὸς γέρους ἦν αὐτῷ· ἐποίησεν δὲ αὐτῷ χιτῶνα ποικίλον. <sup>4</sup>ἰδόντες δὲ οἱ ἀδελφοὶ αὐτοῦ ὅτι αὐτὸν ὁ πατὴρ φιλεῖ ἐκ πάντων τῶν υἱῶν αὐτοῦ, ἐμίσησαν αὐτὸν καὶ οὐκ ἐδύναντο λαλεῖν αὐτῷ οὐδὲν εἰρηνικόν.

<sup>5</sup>Ἐνυπνιασθεὶς δὲ Ιωσῆφ ἐνύπνιον ἀπήγγειλεν αὐτὸν τοῖς ἀδελφοῖς αὐτοῦ <sup>6</sup>καὶ εἶπεν αὐτοῖς Ἀκούσατε τοῦ ἐνυπνίου τούτου, οὗ ἐνυπνιάσθην. <sup>7</sup>ῷμην ἡμᾶς δεσμεύειν δράγματα ἐν μέσῳ τῷ πεδίῳ, καὶ ἀνέστη τὸ ἐμὸν δράγμα καὶ ὠρθώθη, περιστραφέντα δὲ τὰ δράγματα ὑμῶν προσεκύνησαν τὸ ἐμὸν δράγμα. <sup>8</sup>εἶπαν δὲ αὐτῷ οἱ ἀδελφοί Μὴ βασιλεύων βασιλεύσεις ἐφ' ἡμᾶς ἢ κυριεύσεις ἡμῶν; καὶ προσέθεντο ὅτι μισεῖν αὐτὸν ἔνεκεν τῶν ἐνυπνίων αὐτοῦ καὶ ἔνεκεν τῶν ρημάτων αὐτοῦ. — <sup>9</sup>εἶδεν δὲ ἐνύπνιον ἔτερον καὶ διηγήσατο αὐτὸν τῷ πατρὶ αὐτοῦ καὶ τοῖς ἀδελφοῖς αὐτοῦ καὶ εἶπεν Ἰδού ἐνυπνιασάμην ἐνύπνιον ἔτερον, ὃσπερ ὁ ἥλιος καὶ ἡ σελήνη καὶ ἔνδεκα ἀστέρες προσεκύνουν με. <sup>10</sup>καὶ ἐπετίμησεν αὐτῷ ὁ πατὴρ αὐτοῦ καὶ εἶπεν αὐτῷ Τί τὸ ἐνύπνιον τοῦτο, ὃ ἐνυπνιάσθης; ἄρα γε ἐλθόντες ἐλευσόμεθα ἐγώ τε καὶ ἡ μήτηρ σου καὶ οἱ ἀδελφοί σου προσκυνῆσαι σοι ἐπὶ τὴν γῆν; <sup>11</sup>ἐζήλωσαν δὲ αὐτὸν οἱ ἀδελφοὶ αὐτοῦ, ὃ δὲ πατὴρ αὐτοῦ διετήρησεν τὸ ρῆμα.

<sup>12</sup>Ἐπορεύθησαν δὲ οἱ ἀδελφοὶ αὐτοῦ βόσκειν τὰ πρόβατα τοῦ πατρὸς αὐτῶν εἰς Συχεμ. <sup>13</sup>καὶ εἶπεν Ισραὴλ πρὸς Ιωσῆφ Οὐχ οἱ ἀδελφοί σου ποιμαίνουσιν ἐν Συχεμ; δεῦρο ἀποστείλω σε πρὸς αὐτούς. εἶπεν δὲ αὐτῷ Ἰδού ἐγώ. <sup>14</sup>εἶπεν δὲ αὐτῷ Ισραὴλ Πορευθεὶς ἵδε εἰς ὑγιαίνουσιν οἱ ἀδελφοί σου καὶ τὰ πρόβατα, καὶ ἀνάγγειλόν μοι. καὶ ἀπέστειλεν αὐτὸν ἐκ τῆς κοιλάδος τῆς Χεβρων, καὶ ἥλθεν εἰς Συχεμ. <sup>15</sup>καὶ εὗρεν αὐτὸν ἄνθρωπος πλανώμενον ἐν τῷ πεδίῳ· ἡρώτησεν δὲ αὐτὸν ὃ ἄνθρωπος λέγων Τί ζητεῖς; <sup>16</sup>οἱ δὲ εἶπεν Τοὺς ἀδελφούς μου ζητῶ· ἀνάγγειλόν μοι, ποῦ βόσκουσιν. <sup>17</sup>εἶπεν δὲ αὐτῷ ὃ ἄνθρωπος Ἀπήρκασιν ἐντεῦθεν. ἥκουσα γὰρ αὐτῶν λεγόντων Πορευθῶμεν εἰς Δωθαϊμ. καὶ ἐπορεύθη Ιωσῆφ κατόπισθεν τῶν ἀδελφῶν αὐτοῦ καὶ εὗρεν αὐτοὺς ἐν Δωθαϊμ. <sup>18</sup>προεἶδον δὲ αὐτὸν μακρόθεν πρὸ τοῦ ἐγγίσαι αὐτὸν πρὸς αὐτοὺς καὶ ἐπονηρεύοντο τοῦ ἀποκτεῖναι αὐτόν. <sup>19</sup>εἶπαν δὲ ἔκαστος πρὸς τὸν ἀδελφὸν αὐτοῦ Ἰδού ὃ ἐνυπνιαστῆς ἐκεῖνος ἔρχεται. <sup>20</sup>νῦν οὖν δεῦτε ἀποκτείνωμεν αὐτὸν καὶ ρίψωμεν αὐτὸν εἰς ἔνα τῶν λάκκων καὶ ἐροῦμεν Θηρίον πονηρὸν κατέφαγεν αὐτόν. καὶ ὀψόμεθα, τί ἔσται τὰ ἐνύπνια αὐτοῦ. <sup>21</sup>ἀκούσας δὲ Ρουβην ἐξείλατο αὐτὸν ἐκ τῶν χειρῶν αὐτῶν καὶ εἶπεν Οὐ πατάξομεν αὐτὸν εἰς ψυχήν. <sup>22</sup>εἶπεν δὲ αὐτοῖς Ρουβην Μὴ ἐκχέητε αἷμα· ἐμβάλετε αὐτὸν εἰς τὸν λάκκον τοῦτον τὸν ἐν τῇ ἐρήμῳ, χεῖρα δὲ μὴ ἐπενέγκητε αὐτῷ· ὅπως ἐξέληται αὐτὸν ἐκ τῶν χειρῶν αὐτῶν καὶ ἀποδῷ αὐτὸν τῷ πατρὶ αὐτοῦ. <sup>23</sup>ἐγένετο δὲ ἡνίκα ἥλθεν Ιωσῆφ πρὸς τοὺς ἀδελφοὺς

αύτοῦ, ἔξεδμυσαν τὸν Ιωσηφ τὸν χιτῶνα τὸν ποικίλον τὸν περὶ αὐτὸν <sup>24</sup>καὶ λαβόντες αὐτὸν ἔρριψαν εἰς τὸν λάκκον· ὁ δὲ λάκκος κενός, ὕδωρ οὐκ εἶχεν.

<sup>25</sup>Ἐκάθισαν δὲ φαγεῖν ἄρτον καὶ ἀναβλέψαντες τοῖς ὀφθαλμοῖς εἶδον, καὶ ἴδον ὁδοιπόροι Ισμαηλῖται ἥρχοντο ἐκ Γαλααδ, καὶ αἱ κάμηλοι αὐτῶν ἔγεμον θυμιαμάτων καὶ ρήτινης καὶ στακτῆς· ἐπορεύοντο δὲ καταγαγεῖν εἰς Αἴγυπτον. <sup>26</sup>εἶπεν δὲ Ιουδας πρὸς τὸν ἀδελφὸν αὐτοῦ Τί χρήσιμον, ἐὰν ἀποκτείνωμεν τὸν ἀδελφὸν ἡμῶν καὶ κρύψωμεν τὸ αἷμα αὐτοῦ; <sup>27</sup>δεῦτε ἀποδώμεθα αὐτὸν τοῖς Ισμαηλίταις τούτοις, αἱ δὲ χεῖρες ἡμῶν μὴ ἔστωσαν ἐπ' αὐτόν, ὅτι ἀδελφὸς ἡμῶν καὶ σὰρξ ἡμῶν ἔστιν. ἥκουσαν δὲ οἱ ἀδελφοὶ αὐτοῦ. <sup>28</sup>καὶ παρεπορεύοντο οἱ ἀνθρωποι οἱ Μαδιηναῖοι οἱ ἔμποροι, καὶ ἔξειλκυσαν καὶ ἀνεβίβασαν τὸν Ιωσηφ ἐκ τοῦ λάκκου καὶ ἀπέδοντο τὸν Ιωσηφ τοῖς Ισμαηλίταις εἴκοσι χρυσῶν, καὶ κατήγαγον τὸν Ιωσηφ εἰς Αἴγυπτον. <sup>29</sup>ἀνέστρεψεν δὲ Ρουβην ἐπὶ τὸν λάκκον καὶ οὐχ ὄρᾳ τὸν Ιωσηφ ἐν τῷ λάκκῳ καὶ διέρρηξεν τὰ ἱμάτια αὐτοῦ. <sup>30</sup>καὶ ἀνέστρεψεν πρὸς τοὺς ἀδελφοὺς αὐτοῦ καὶ εἶπεν Τὸ παιδάριον οὐκ ἔστιν· ἐγὼ δὲ ποῦ πορεύομαι ἔτι;

<sup>31</sup>Λαβόντες δὲ τὸν χιτῶνα τοῦ Ιωσηφ ἔσφαξαν ἔριφον αἰγῶν καὶ ἐμόλυναν τὸν χιτῶνα τῷ αἵματι. <sup>32</sup>καὶ ἀπέστειλαν τὸν χιτῶνα τὸν ποικίλον καὶ εἰσήνεγκαν τῷ πατρὶ αὐτῶν καὶ εἶπαν Τοῦτον εὗρομεν· ἐπίγιγνωθι εὶς χιτῶν τοῦ νίοῦ σού ἔστιν ἢ οὗ. <sup>33</sup>καὶ ἐπέγνω αὐτὸν καὶ εἶπεν Χιτὼν τοῦ νίοῦ μού ἔστιν· θηρίον πονηρὸν κατέφαγεν αὐτόν, θηρίον ἥρπασεν τὸν Ιωσηφ. <sup>34</sup>διέρρηξεν δὲ Ιακωβ τὰ ἱμάτια αὐτοῦ καὶ ἐπέθετο σάκκον ἐπὶ τὴν ὁσφὺν αὐτοῦ καὶ ἐπένθει τὸν νίον αὐτοῦ ἡμέρας πολλάς. <sup>35</sup>συνήχθησαν δὲ πάντες οἱ νίοι αὐτοῦ καὶ αἱ θυγατέρες καὶ ἥλθον παρακαλέσαι αὐτόν, καὶ οὐκ ἥθελεν παρακαλεῖσθαι λέγων ὅτι Καταβήσομαι πρὸς τὸν νίον μου πενθῶν εἰς ἄδου. καὶ ἔκλαυσεν αὐτὸν ὁ πατὴρ αὐτοῦ. — <sup>36</sup>οἱ δὲ Μαδιηναῖοι ἀπέδοντο τὸν Ιωσηφ εἰς Αἴγυπτον τῷ Πετεφρῃ τῷ σπάδοντι Φαραω, ἀρχιμαγείρῳ.

**38** <sup>1</sup>Εγένετο δὲ ἐν τῷ καιρῷ ἐκείνῳ κατέβη Ιουδας ἀπὸ τῶν ἀδελφῶν αὐτοῦ καὶ ἀφίκετο ἔως πρὸς ἄνθρωπόν τινα Οδολλαμίτην, ὃς ὄνομα Ιρας. <sup>2</sup>καὶ εἶδεν ἐκεῖ Ιουδας θυγατέρα ἀνθρώπου Χαναναίου, ἣς ὄνομα Σανα, καὶ ἔλαβεν αὐτὴν καὶ εἰσῆλθεν πρὸς αὐτὴν. <sup>3</sup>καὶ συλλαβοῦσα ἔτεκεν νίὸν καὶ ἐκάλεσεν τὸ ὄνομα αὐτοῦ Ηρ. <sup>4</sup>καὶ συλλαβοῦσα ἔτι ἔτεκεν νίὸν καὶ ἐκάλεσεν τὸ ὄνομα αὐτοῦ Σηλωμ. αὐτὴ δὲ ἦν ἐν Χασβὶ, ἥνικα ἔτεκεν αὐτούς. <sup>5</sup>καὶ ἔλαβεν Ιουδας γυναικα Ηρ τῷ πρωτοτόκῳ αὐτοῦ, ἣς ὄνομα Θαμαρ. <sup>7</sup>ἐγένετο δὲ Ηρ πρωτότοκος Ιουδα πονηρὸς ἐναντίον κυρίου, καὶ ἀπέκτεινεν αὐτὸν ὁ θεός. <sup>8</sup>εἶπεν δὲ Ιουδας τῷ Αυναν Εἰσελθε πρὸς τὴν γυναικα τοῦ ἀδελφοῦ σου καὶ γάμβρευσαι αὐτὴν καὶ ἀνάστησον σπέρμα τῷ ἀδελφῷ σου. <sup>9</sup>γνοὺς δὲ Αυναν ὅτι οὐκ αὐτῷ ἔσται τὸ σπέρμα, ἐγίνετο ὅταν εἰσήρχετο πρὸς τὴν γυναικα τοῦ ἀδελφοῦ αὐτοῦ, ἔξέχεεν ἐπὶ τὴν γῆν τοῦ μὴ δοῦναι σπέρμα τῷ ἀδελφῷ αὐτοῦ. <sup>10</sup>πονηρὸν δὲ ἐφάνη ἐναντίον τοῦ θεοῦ ὅτι ἐποίησεν τοῦτο, καὶ ἐθανάτωσεν καὶ τοῦτον. <sup>11</sup>εἶπεν δὲ Ιουδας Θαμαρ τῇ νύμφῃ αὐτοῦ Κάθου χήρα ἐν τῷ οἴκῳ τοῦ πατρός σου, ἔως μέγας γένηται Σηλωμ ὁ

νιός μου· εἶπεν γάρ Μήποτε ἀποθάνη καὶ οὗτος ὥσπερ οἱ ἀδελφοὶ αὐτοῦ. ἀπελθοῦσα δὲ Θαμαρ ἐκάθητο ἐν τῷ οἴκῳ τοῦ πατρὸς αὐτῆς.

<sup>12</sup>Ἐπληθύνθησαν δὲ αἱ ἡμέραι καὶ ἀπέθανεν Σαυα ἡ γυνὴ Ιουδα· καὶ παρακληθεὶς Ιουδας ἀνέβη ἐπὶ τοὺς κείροντας τὰ πρόβατα αὐτοῦ, αὐτὸς καὶ Ιρας ὁ ποιμὴν αὐτοῦ ὁ Οδολλαμίτης, εἰς Θαμνα. <sup>13</sup>καὶ ἀπηγγέλη Θαμαρ τῇ νύμφῃ αὐτοῦ λέγοντες Ἰδού ὁ πενθερός σου ἀναβαίνει εἰς Θαμνα κεῖραι τὰ πρόβατα αὐτοῦ. <sup>14</sup>καὶ περιελομένη τὰ ἴμάτια τῆς χηρεύσεως ἀφ' ἑαυτῆς περιεβάλετο θέριστρον καὶ ἐκαλλωπίσατο καὶ ἐκάθισεν πρὸς ταῖς πύλαις Αιναν, ἡ ἐστιν ἐν παρόδῳ Θαμνα· εἶδεν γὰρ ὅτι μέγας γέγονεν Σηλωμ, αὐτὸς δὲ οὐκ ἔδωκεν αὐτὴν αὐτῷ γυναῖκα. <sup>15</sup>καὶ ἵδων αὐτὴν Ιουδας ἔδοξεν αὐτὴν πόρνην εἶναι· κατεκαλύψατο γὰρ τὸ πρόσωπον αὐτῆς, καὶ οὐκ ἐπέγνω αὐτὴν. <sup>16</sup>ἔξέχλινεν δὲ πρὸς αὐτὴν τὴν ὁδὸν καὶ εἶπεν αὐτῇ "Εασόν με εἰσελθεῖν πρὸς σέ· οὐ γὰρ ἔγνω ὅτι ἡ νύμφη αὐτοῦ ἐστιν. ἡ δὲ εἶπεν Τί μοι δώσεις, ἐὰν εἰσέλθης πρός με; <sup>17</sup>ὁ δὲ εἶπεν Ἐγώ σοι ἀποστελῶ ἔριφον αἰγῶν ἐκ τῶν προβάτων. ἡ δὲ εἶπεν Ἐὰν δῶς ἀρραβῶνα ἔως τοῦ ἀποστεῖλαί σε. <sup>18</sup>ὁ δὲ εἶπεν Τίνα τὸν ἀρραβῶνά σοι δῶσω; ἡ δὲ εἶπεν Τὸν δακτύλιόν σου καὶ τὸν ὄρμίσκον καὶ τὴν ράβδον τὴν ἐν τῇ χειρὶ σου. καὶ ἔδωκεν αὐτῇ καὶ εἰσῆλθεν πρὸς αὐτὴν, καὶ ἐν γαστρὶ ἔλαβεν ἔξ αὐτοῦ. <sup>19</sup>καὶ ἀναστᾶσα ἀπῆλθεν καὶ περιείλατο τὸ θέριστρον ἀφ' ἑαυτῆς καὶ ἐνεδύσατο τὰ ἴμάτια τῆς χηρεύσεως αὐτῆς. <sup>20</sup>ἀπέστειλεν δὲ Ιουδας τὸν ἔριφον ἔξ αἰγῶν ἐν χειρὶ τοῦ ποιμένος αὐτοῦ τοῦ Οδολλαμίτου κομίσασθαι τὸν ἀρραβῶνα παρὰ τῆς γυναικός, καὶ οὐχ εὔρεν αὐτήν. <sup>21</sup>ἐπηρώτησεν δὲ τοὺς ἄνδρας τοὺς ἐκ τοῦ τόπου Ποῦ ἐστιν ἡ πόρνη ἡ γενομένη ἐν Αιναν ἐπὶ τῆς ὁδοῦ; καὶ εἶπαν Οὐκ ἡν ἐνταῦθα πόρνη. <sup>22</sup>καὶ ἀπεστράφη πρὸς Ιουδαν καὶ εἶπεν Οὐχ εὔρον, καὶ οἱ ἄνθρωποι οἱ ἐκ τοῦ τόπου λέγουσιν μὴ εἶναι ὡδε πόρνην. <sup>23</sup>εἶπεν δὲ Ιουδας Ἐχέτω αὐτά, ἀλλὰ μήποτε καταγελασθῶμεν· ἔγω μὲν ἀπέσταλκα τὸν ἔριφον τοῦτον, σὺ δὲ οὐχ εὔρηκας.

<sup>24</sup>Ἐγένετο δὲ μετὰ τρίμηνον ἀπηγγέλη τῷ Ιουδᾳ λέγοντες Ἐκπεπόρνευκεν Θαμαρ ἡ νύμφη σου καὶ ἵδου ἐν γαστρὶ ἔχει ἐκ πορνείας. εἶπεν δὲ Ιουδας Ἐξαγάγετε αὐτήν, καὶ κατακαυθήτω. <sup>25</sup>αὐτὴ δὲ ἀγομένη ἀπέστειλεν πρὸς τὸν πενθερὸν αὐτῆς λέγουσα Ἐκ τοῦ ἀνθρώπου, τίνος ταῦτα ἐστιν, ἔγω ἐν γαστρὶ ἔχω. καὶ εἶπεν Ἐπίγνωθι, τίνος ὁ δακτύλιος καὶ ὁ ὄρμίσκος καὶ ἡ ράβδος αὐτη. <sup>26</sup>ἐπέγνω δὲ Ιουδας καὶ εἶπεν Δεδικαίωται Θαμαρ ἡ ἔγω, οὕτω εἶνεκεν οὐκ ἔδωκα αὐτὴν Σηλωμ τῷ υἱῷ μου. καὶ οὐ προσέθετο ἔτι τοῦ γνῶναι αὐτήν.

<sup>27</sup>Ἐγένετο δὲ ἡνίκα ἔτικτεν, καὶ τῇδε ἡν δίδυμα ἐν τῇ γαστρὶ αὐτῆς. <sup>28</sup>Ἐγένετο δὲ ἐν τῷ τίκτειν αὐτὴν ὁ εἷς προεξήνεγκεν τὴν χεῖρα· λαβοῦσα δὲ ἡ μαῖα ἔδησεν ἐπὶ τὴν χεῖρα αὐτοῦ κόκκινον λέγουσα Οὕτος ἔξελεύσεται πρότερος. <sup>29</sup>ώς δὲ ἐπισυνήγαγεν τὴν χεῖρα, καὶ εὐθὺς ἔξῆλθεν ὁ ἀδελφὸς αὐτοῦ. ἡ δὲ εἶπεν Τί διεκόπη διὰ σὲ φραγμός; καὶ ἐκάλεσεν τὸ ὄνομα αὐτοῦ Φαρες. <sup>30</sup>καὶ μετὰ τοῦτο ἔξῆλθεν ὁ ἀδελφὸς αὐτοῦ, ἐφ' ὃ ἡν ἐπὶ τῇ χειρὶ αὐτοῦ τὸ κόκκινον· καὶ ἐκάλεσεν τὸ ὄνομα αὐτοῦ Ζαρα.

**39** <sup>1</sup>Ιωσηφ δὲ κατήχθη εἰς Αἴγυπτον, καὶ ἐκτήσατο αὐτὸν Πετεφρης ὁ εύνοῦχος Φαραω, ἀρχιμάγειρος, ἀνὴρ Αἰγύπτιος, ἐκ χειρὸς Ισμαηλίτῶν, οἱ κατήγαγον αὐτὸν ἐκεῖ. <sup>2</sup>καὶ ἦν κύριος μετὰ Ιωσηφ, καὶ ἦν ἀνὴρ ἐπιτυγχάνων καὶ ἐγένετο ἐν τῷ οἴκῳ παρὰ τῷ κυρίῳ τῷ Αἰγυπτίῳ. <sup>3</sup>ἥδει δὲ ὁ κύριος αὐτοῦ ὅτι κύριος μετ' αὐτοῦ καὶ ὅσα ἀν ποιῆι, κύριος εὐοδοῖ ἐν ταῖς χερσὶν αὐτοῦ. <sup>4</sup>καὶ εὗρεν Ιωσηφ χάριν ἐναντίον τοῦ κυρίου αὐτοῦ, εὐηρέστει δὲ αὐτῷ, καὶ κατέστησεν αὐτὸν ἐπὶ τοῦ οἴκου αὐτοῦ καὶ πάντα, ὅσα ἦν αὐτῷ, ἔδωκεν διὰ χειρὸς Ιωσηφ. <sup>5</sup>ἐγένετο δὲ μετὰ τὸ κατασταθῆναι αὐτὸν ἐπὶ τοῦ οἴκου αὐτοῦ καὶ ἐπὶ πάντα, ὅσα ἦν αὐτῷ, καὶ ηὐλόγησεν κύριος τὸν οἴκον τοῦ Αἰγυπτίου διὰ Ιωσηφ, καὶ ἐγενήθη εὐλογία κυρίου ἐν πᾶσιν τοῖς ὑπάρχουσιν αὐτῷ ἐν τῷ οἴκῳ καὶ ἐν τῷ ἀγρῷ. <sup>6</sup>καὶ ἐπέτρεψεν πάντα, ὅσα ἦν αὐτῷ, εἰς χεῖρας Ιωσηφ καὶ οὐκ ἥδει τῶν καθ' ἑαυτὸν οὐδὲν πλὴν τοῦ ἄρτου, οὗ ἥσθιεν αὐτός.

Καὶ ἦν Ιωσηφ καλὸς τῷ εἰδεί καὶ ὡραῖος τῇ ὄψει σφόδρα. <sup>7</sup>καὶ ἐγένετο μετὰ τὰ ῥήματα ταῦτα καὶ ἐπέβαλεν ἡ γυνὴ τοῦ κυρίου αὐτοῦ τοὺς ὄφθαλμοὺς αὐτῆς ἐπὶ Ιωσηφ καὶ εἶπεν Κοιμήθητι μετ' ἐμοῦ. <sup>8</sup>ὅ δὲ οὐκ ἥθελεν, εἶπεν δὲ τῇ γυναικὶ τοῦ κυρίου αὐτοῦ Εἰ ὁ κύριός μου οὐ γινώσκει δι' ἐμὲ οὐδὲν ἐν τῷ οἴκῳ αὐτοῦ καὶ πάντα, ὅσα ἐστὶν αὐτῷ, ἔδωκεν εἰς τὰς χεῖράς μου <sup>9</sup>καὶ οὐχ ὑπερέχει ἐν τῇ οἰκίᾳ ταύτῃ οὐθὲν ἐμοῦ οὐδὲν ὑπεξήρηται ἀπ' ἐμοῦ οὐδὲν πλὴν σοῦ διὰ τὸ σὲ γυναικα αὐτοῦ εῖναι, καὶ πῶς ποιήσω τὸ ῥῆμα τὸ πονηρὸν τοῦτο καὶ ἀμαρτήσομαι ἐναντίον τοῦ θεοῦ; <sup>10</sup>ἥνικα δὲ ἐλάλει τῷ Ιωσηφ ἡμέραν ἐξ ἡμέρας, καὶ οὐχ ὑπήκουσεν αὐτῇ καθεύδειν μετ' αὐτῆς τοῦ συγγενέσθαι αὐτῇ. — <sup>11</sup>ἐγένετο δὲ τοιαύτη τις ἡμέρα, εἰσῆλθεν Ιωσηφ εἰς τὴν οἰκίαν ποιεῖν τὰ ἔργα αὐτοῦ, καὶ οὐθεὶς ἦν τῶν ἐν τῇ οἰκίᾳ ἔσω, <sup>12</sup>καὶ ἐπεσπάσατο αὐτὸν τῶν ἴματίων λέγουσα Κοιμήθητι μετ' ἐμοῦ. καὶ καταλιπὼν τὰ ἴματια αὐτοῦ ἐν ταῖς χερσὶν αὐτῆς ἔφυγεν καὶ ἐξῆλθεν ἔξω. <sup>13</sup>καὶ ἐγένετο ὡς εἶδεν ὅτι κατέλιπεν τὰ ἴματια αὐτοῦ ἐν ταῖς χερσὶν αὐτῆς καὶ ἔφυγεν καὶ ἐξῆλθεν ἔξω, <sup>14</sup>καὶ ἐκάλεσεν τοὺς ὄντας ἐν τῇ οἰκίᾳ καὶ εἶπεν αὐτοῖς λέγουσα "Ιδετε, εἰσήγαγεν ἡμῖν παῖδα Εβραϊον ἐμπαίζειν ἡμῖν. εἰσῆλθεν πρός με λέγων Κοιμήθητι μετ' ἐμοῦ, καὶ ἐβόησα φωνῇ μεγάλῃ. <sup>15</sup>ἐν δὲ τῷ ἀκοῦσαι αὐτὸν ὅτι ὑψωσα τὴν φωνὴν μου καὶ ἐβόησα, καταλιπὼν τὰ ἴματια αὐτοῦ παρ' ἐμοὶ ἔφυγεν καὶ ἐξῆλθεν ἔξω. <sup>16</sup>καὶ καταλιμπάνει τὰ ἴματια παρ' ἑαυτῇ, ἔως ἥλθεν ὁ κύριος εἰς τὸν οἴκον αὐτοῦ. <sup>17</sup>καὶ ἐλάλησεν αὐτῷ κατὰ τὰ ῥήματα ταῦτα λέγουσα Εἰσῆλθεν πρός με ὁ παῖς ὁ Εβραῖος, δὸν εἰσήγαγες πρὸς ἡμᾶς, ἐμπαῖξαί μοι καὶ εἶπέν μοι Κοιμήθησομαι μετὰ σοῦ. <sup>18</sup>ὡς δὲ ἤκουσεν ὅτι ὑψωσα τὴν φωνὴν μου καὶ ἐβόησα, κατέλιπεν τὰ ἴματια αὐτοῦ παρ' ἐμοὶ καὶ ἔφυγεν καὶ ἐξῆλθεν ἔξω. <sup>19</sup>ἐγένετο δὲ ὡς ἤκουσεν ὁ κύριος αὐτοῦ τὰ ῥήματα τῆς γυναικὸς αὐτοῦ, ὅσα ἐλάλησεν πρὸς αὐτὸν λέγουσα Οὕτως ἐποίησέν μοι ὁ παῖς σου, καὶ ἐθυμώθη ὁργῇ. <sup>20</sup>καὶ λαβὼν ὁ κύριος Ιωσηφ ἐνέβαλεν αὐτὸν εἰς τὸ ὄχυρωμα, εἰς τὸν τόπον, ἐν ᾧ οἱ δεσμῶται τοῦ βασιλέως κατέχονται ἐκεῖ ἐν τῷ ὄχυρῷ ματι.

<sup>21</sup>Καὶ ἦν κύριος μετὰ Ιωσηφ καὶ κατέχεεν αὐτοῦ ἔλεος καὶ ἔδωκεν αὐτῷ χάριν ἐναντίον τοῦ ἀρχιδεσμοφύλακος, <sup>22</sup>καὶ ἔδωκεν ὁ ἀρχιδεσμοφύλαξ τὸ δεσμωτήριον διὰ χειρὸς Ιωσηφ καὶ πάντας τοὺς ἀπηγμένους, ὅσοι ἐν τῷ δεσμωτηρίῳ, καὶ πάντα, ὅσα ποιοῦσιν ἐκεῖ. <sup>23</sup>οὐκ ἦν ὁ ἀρχιδεσμοφύλαξ

τοῦ δεσμωτηρίου γινώσκων δι' αὐτὸν οὐθέν· πάντα γὰρ ἦν διὰ χειρὸς Ιωσῆφ διὰ τὸ τὸν κύριον μετ' αὐτοῦ εἶναι, καὶ σα αὐτὸς ἐποίει, κύριος εὐώδου ἐν ταῖς χερσὶν αὐτοῦ.

40 <sup>1</sup>Εγένετο δὲ μετὰ τὰ ῥήματα ταῦτα ἡμαρτεν ὁ ἀρχιοινοχόος τοῦ βασιλέως Αἰγύπτου καὶ ὁ ἀρχισιτοποὶς τῷ κυρίῳ αὐτῶν βασιλεῖ Αἰγύπτου. <sup>2</sup>καὶ ὠργίσθη Φαραὼ ἐπὶ τοῖς δυσὶν εὔνούχοις αὐτοῦ, ἐπὶ τῷ ἀρχιοινοχόῳ καὶ ἐπὶ τῷ ἀρχισιτοποιῷ, <sup>3</sup>καὶ ἔθετο αὐτοὺς ἐν φυλακῇ παρὰ τῷ δεσμοφύλακι εἰς τὸ δεσμωτήριον, εἰς τὸν τόπον, οὗ Ιωσῆφ ἀπῆκτο ἐκεῖ. <sup>4</sup>καὶ συνέστησεν ὁ ἀρχιδεσμώτης τῷ Ιωσῆφ αὐτούς, καὶ παρέστη αὐτοῖς. ἦσαν δὲ ἡμέρας ἐν τῇ φυλακῇ. — <sup>5</sup>καὶ εἶδον ἀμφότεροι ἐνύπνιον, ἐκάτερος ἐνύπνιον, ἐν μιᾷ νυκτὶ ὅρασις τοῦ ἐνυπνίου αὐτοῦ, ὁ ἀρχιοινοχόος καὶ ὁ ἀρχισιτοποιός, οἱ ἦσαν τῷ βασιλεῖ Αἰγύπτου, οἱ δὲ τῷ δεσμωτηρίῳ. <sup>6</sup>εἰσῆλθεν δὲ πρὸς αὐτοὺς Ιωσῆφ τὸ πρωὶ καὶ εἶδεν αὐτούς, καὶ ἦσαν τεταραγμένοι. <sup>7</sup>καὶ ἤρωτα τοὺς εὔνούχους Φαραὼ, οἱ ἦσαν μετ' αὐτοῦ ἐν τῇ φυλακῇ παρὰ τῷ κυρίῳ αὐτοῦ, λέγων Τί ὅτι τὰ πρόσωπα ὑμῶν σκυθρωπὰ σήμερον; <sup>8</sup>οἱ δὲ εἶπαν αὐτῷ Ἐνύπνιον εἶδομεν, καὶ ὁ συγκρίνων οὐκ ἔστιν αὐτό. εἶπεν δὲ αὐτοῖς Ιωσῆφ Οὐχὶ διὰ τοῦ θεοῦ ἡ διασάφησις αὐτῶν ἔστιν; διηγήσασθε οὖν μοι. — <sup>9</sup>καὶ διηγήσατο ὁ ἀρχιοινοχόος τὸ ἐνύπνιον αὐτοῦ τῷ Ιωσῆφ καὶ εἶπεν Ἐν τῷ ὕπνῳ μου ἦν ἄμπελος ἐναντίον μου. <sup>10</sup>ἐν δὲ τῇ ἀμπέλῳ τρεῖς πυθμένες, καὶ αὐτὴ θάλλουσα ἀνενηγοῦσα βλαστούς· πέπειροι οἱ βότρυες σταφυλῆς. <sup>11</sup>καὶ τὸ ποτήριον Φαραὼ ἐν τῇ χειρὶ μου· καὶ ἔλαβον τὴν σταφυλὴν καὶ ἐξέθλιψα αὐτὴν εἰς τὸ ποτήριον καὶ ἔδωκα τὸ ποτήριον εἰς τὰς χεῖρας Φαραὼ. <sup>12</sup>καὶ εἶπεν αὐτῷ Ιωσῆφ Τοῦτο ἡ σύγκρισις αὐτοῦ· οἱ τρεῖς πυθμένες τρεῖς ἡμέραι εἰσίν. <sup>13</sup>ἔτι τρεῖς ἡμέραι καὶ μνησθήσεται Φαραὼ τῆς ἀρχῆς σου καὶ ἀποκαταστήσει σε ἐπὶ τὴν ἀρχιοινοχοῖαν σου, καὶ δώσεις τὸ ποτήριον Φαραὼ εἰς τὴν χεῖρα αὐτοῦ κατὰ τὴν ἀρχήν σου τὴν προτέραν, ὡς ἡσθα οἰνοχοῶν. <sup>14</sup>ἄλλὰ μνήσθητί μου διὰ σεαυτοῦ, ὅταν εὖ σοι γένηται, καὶ ποιήσεις ἐν ἐμοὶ ἔλεος καὶ μνησθήσῃ περὶ ἐμοῦ Φαραὼ καὶ ἐξάξεις με ἐκ τοῦ ὀχυρώματος τούτου. <sup>15</sup>ὅτι κλοπῇ ἐκλάπην ἐκ γῆς Εβραίων καὶ ὥδε οὐκ ἐποίησα οὐδέν, ἀλλ’ ἐνέβαλόν με εἰς τὸν λάκκον τοῦτον. — <sup>16</sup>καὶ εἶδεν ὁ ἀρχισιτοποὶς ὅτι ὁρθῶς συνέκρινεν, καὶ εἶπεν τῷ Ιωσῆφ Κἀγὼ εἶδον ἐνύπνιον καὶ ὥμην τρία κανᾶ χονδριτῶν αἱρειν ἐπὶ τῆς κεφαλῆς μου. <sup>17</sup>ἐν δὲ τῷ κανῷ τῷ ἐπάνω ἀπὸ πάντων τῶν γενῶν, ὃν ὁ βασιλεὺς Φαραὼ ἐσθίει, ἔργον σιτοποιοῦ, καὶ τὰ πετεινὰ τοῦ οὐρανοῦ κατήσθιεν αὐτὰ ἀπὸ τοῦ κανοῦ τοῦ ἐπάνω τῆς κεφαλῆς μου. <sup>18</sup>ἀποκριθεὶς δὲ Ιωσῆφ εἶπεν αὐτῷ Αὕτη ἡ σύγκρισις αὐτοῦ· τὰ τρία κανᾶ τρεῖς ἡμέραι εἰσίν. <sup>19</sup>ἔτι τριῶν ἡμερῶν ἀφελεῖ Φαραὼ τὴν κεφαλήν σου ἀπὸ σοῦ καὶ κρεμάσει σε ἐπὶ ξύλου, καὶ φάγεται τὰ ὅρνεα τοῦ οὐρανοῦ τὰς σάρκας σου ἀπὸ σοῦ. — <sup>20</sup>ἐγένετο δὲ ἐν τῇ ἡμέρᾳ τῇ τρίτῃ ἡμέρα γενέσεως ἦν Φαραὼ, καὶ ἐποίει πότον πᾶσι τοῖς παισὶν αὐτοῦ. καὶ ἐμνήσθη τῆς ἀρχῆς τοῦ ἀρχιοινοχοοῦ καὶ τῆς ἀρχῆς τοῦ ἀρχισιτοποιοῦ ἐν μέσῳ τῶν παιδῶν αὐτοῦ <sup>21</sup>καὶ ἀπεκατέστησεν τὸν ἀρχιοινοχόον ἐπὶ τὴν ἀρχὴν αὐτοῦ, καὶ ἔδωκεν τὸ ποτήριον εἰς τὴν χεῖρα Φαραὼ, <sup>22</sup>τὸν δὲ ἀρχισιτοποιὸν ἐκρέμασεν, καθὰ συνέκρινεν αὐτοῖς Ιωσῆφ. <sup>23</sup>οὐκ ἐμνήσθη δὲ ὁ ἀρχιοινοχόος τοῦ Ιωσῆφ, ἀλλὰ ἐπελάθετο αὐτοῦ.

**41** <sup>1</sup>Εγένετο δὲ μετὰ δύο ἔτη ἡμερῶν Φαραω εἶδεν ἐνύπνιον. Ὅτεο ἐστάναι ἐπὶ τοῦ ποταμοῦ,  
καὶ ἴδοὺ ὥσπερ ἐκ τοῦ ποταμοῦ ἀνέβαινον ἐπτὰ βόες καλαὶ τῷ εἰδεὶ καὶ ἐκλεκταὶ ταῖς σαρξὶν καὶ  
ἐβόσκοντο ἐν τῷ ἄχει. <sup>3</sup>ἄλλαι δὲ ἐπτὰ βόες ἀνέβαινον μετὰ ταύτας ἐκ τοῦ ποταμοῦ αἰσχραὶ τῷ εἰδεὶ<sup>4</sup>  
καὶ λεπταὶ ταῖς σαρξὶν καὶ ἐνέμοντο παρὰ τὰς βόας παρὰ τὸ χεῖλος τοῦ ποταμοῦ. <sup>4</sup>καὶ κατέφαγον αἱ  
ἐπτὰ βόες αἱ αἰσχραὶ καὶ λεπταὶ ταῖς σαρξὶν τὰς ἐπτὰ βόας τὰς καλὰς τῷ εἰδεὶ καὶ τὰς ἐκλεκτάς.  
ἡγέρθη δὲ Φαραω. — <sup>5</sup>καὶ ἐνυπνιάσθη τὸ δεύτερον, καὶ ἴδοὺ ἐπτὰ στάχυες ἀνέβαινον ἐν πυθμένι ἐνὶ<sup>6</sup>  
ἐκλεκτοὶ καὶ καλοί. <sup>6</sup>ἄλλοι δὲ ἐπτὰ στάχυες λεπτοὶ καὶ ἀνεμόφθοροι ἀνεφύοντο μετ' αὐτούς. <sup>7</sup>καὶ  
κατέπιον οἱ ἐπτὰ στάχυες οἱ λεπτοὶ καὶ ἀνεμόφθοροι τοὺς ἐπτὰ στάχυας τοὺς ἐκλεκτοὺς καὶ τοὺς  
πλήρεις. ἡγέρθη δὲ Φαραω, καὶ ἦν ἐνύπνιον.

<sup>8</sup>Εγένετο δὲ πρωὶ καὶ ἐταράχθη ἡ ψυχὴ αὐτοῦ, καὶ ἀποστείλας ἐκάλεσεν πάντας τοὺς ἔξηγητὰς  
Αἰγύπτου καὶ πάντας τοὺς σοφοὺς αὐτῆς, καὶ διηγήσατο αὐτοῖς Φαραω τὸ ἐνύπνιον, καὶ οὐκ ἦν ὁ  
ἀπαγγέλλων αὐτὸ τῷ Φαραω. <sup>9</sup>καὶ ἐλάλησεν ὁ ἀρχιοινοχόος πρὸς Φαραω λέγων Τὴν ἀμαρτίαν μου  
ἀναμιμήσκω σήμερον. <sup>10</sup>Φαραω ὠργίσθη τοῖς παισὶν αὐτοῦ καὶ ἔθετο ἡμᾶς ἐν φυλακῇ ἐν τῷ οἴκῳ  
τοῦ ἀρχιμαγείρου, ἐμέ τε καὶ τὸν ἀρχισιτοποιόν. <sup>11</sup>καὶ εἶδομεν ἐνύπνιον ἐν νυκτὶ μιᾷ, ἐγώ τε καὶ  
αὐτός, ἔκαστος κατὰ τὸ αὐτοῦ ἐνύπνιον εἶδομεν. <sup>12</sup>Ἴν δὲ ἐκεῖ μεθ' ἡμῶν νεανίσκος παῖς Εβραῖος τοῦ  
ἀρχιμαγείρου, καὶ διηγησάμεθα αὐτῷ, καὶ συνέκρινεν ἡμῖν. <sup>13</sup>ἔγενήθη δὲ καθὼς συνέκρινεν ἡμῖν,  
οὕτως καὶ συνέβη, ἐμέ τε ἀποκατασταθῆναι ἐπὶ τὴν ἀρχήν μου, ἐκεῖνον δὲ κρεμασθῆναι.

<sup>14</sup>Ἀποστείλας δὲ Φαραω ἐκάλεσεν τὸν Ιωσηφ, καὶ ἔξηγαγον αὐτὸν ἐκ τοῦ ὄχυρώματος καὶ  
ἔξύρησαν αὐτὸν καὶ ἤλαξαν τὴν στολὴν αὐτοῦ, καὶ ἤλθεν πρὸς Φαραω. <sup>15</sup>εἶπεν δὲ Φαραω τῷ Ιωσηφ  
Ἐνύπνιον ἑώρακα, καὶ ὁ συγκρίνων οὐκ ἔστιν αὐτό· ἐγὼ δὲ ἀκήκοα περὶ σοῦ λεγόντων ἀκούσαντά σε  
ἐνύπνια συγκρῖναι αὐτά. <sup>16</sup>ἀποκριθεὶς δὲ Ιωσηφ τῷ Φαραω εἶπεν Ἀνευ τοῦ θεοῦ οὐκ ἀποκριθήσεται  
τὸ σωτήριον Φαραω. <sup>17</sup>ἐλάλησεν δὲ Φαραω τῷ Ιωσηφ λέγων Ἐν τῷ ὕπνῳ μου ὥμην ἐστάναι παρὰ  
τὸ χεῖλος τοῦ ποταμοῦ, <sup>18</sup>καὶ ὥσπερ ἐκ τοῦ ποταμοῦ ἀνέβαινον ἐπτὰ βόες καλαὶ τῷ εἰδεὶ καὶ  
ἐκλεκταὶ ταῖς σαρξὶν καὶ ἐνέμοντο ἐν τῷ ἄχει. <sup>19</sup>καὶ ἴδοὺ ἐπτὰ βόες ἔτεραι ἀνέβαινον ὅπίσω αὐτῶν  
ἐκ τοῦ ποταμοῦ πονηραὶ καὶ αἰσχραὶ τῷ εἰδεὶ καὶ λεπταὶ ταῖς σαρξὶν, οἵας οὐκ εἶδον τοιαύτας ἐν ὅλῃ  
γῇ Αἰγύπτῳ αἰσχροτέρας. <sup>20</sup>καὶ κατέφαγον αἱ ἐπτὰ βόες αἱ αἰσχραὶ καὶ λεπταὶ τὰς ἐπτὰ βόας τὰς  
πρώτας τὰς καλὰς καὶ ἐκλεκτάς, <sup>21</sup>καὶ εἰσῆλθον εἰς τὰς κοιλίας αὐτῶν καὶ οὐ διάδηλοι ἐγένοντο ὅτι  
εἰσῆλθον εἰς τὰς κοιλίας αὐτῶν, καὶ αἱ ὄψεις αὐτῶν αἰσχραὶ καθὰ καὶ τὴν ἀρχήν. ἔξεγερθεὶς δὲ  
ἐκοιμήθην <sup>22</sup>καὶ εἶδον πάλιν ἐν τῷ ὕπνῳ μου, καὶ ὥσπερ ἐπτὰ στάχυες ἀνέβαινον ἐν πυθμένι ἐνὶ<sup>23</sup>  
πλήρεις καὶ καλοί. <sup>23</sup>ἄλλοι δὲ ἐπτὰ στάχυες λεπτοὶ καὶ ἀνεμόφθοροι ἀνεφύοντο ἔχόμενοι αὐτῶν.  
<sup>24</sup>καὶ κατέπιον οἱ ἐπτὰ στάχυες οἱ λεπτοὶ καὶ ἀνεμόφθοροι τοὺς ἐπτὰ στάχυας τοὺς καλοὺς καὶ τοὺς  
πλήρεις. εἶπα οὖν τοῖς ἔξηγηταῖς, καὶ οὐκ ἦν ὁ ἀπαγγέλλων μοι.

<sup>25</sup>Καὶ εἶπεν Ιωσηφ τῷ Φαραω Τὸ ἐνύπνιον Φαραω ἔν ἐστιν· ὅσα ὁ θεὸς ποιεῖ, ἔδειξεν τῷ Φαραω.  
<sup>26</sup>αἱ ἐπτὰ βόες αἱ καλαὶ ἐπτὰ ἔτη ἐστίν, καὶ οἱ ἐπτὰ στάχυες οἱ καλοὶ ἐπτὰ ἔτη ἐστίν· τὸ ἐνύπνιον

Φαραω ἔν ἐστιν.<sup>27</sup>καὶ αἱ ἑπτὰ βόες αἱ λεπταὶ αἱ ἀναβαίνουσαι ὅπίσω αὐτῶν ἑπτὰ ἔτη ἐστίν, καὶ οἱ ἑπτὰ στάχυες οἱ λεπτοὶ καὶ ἀνεμόφθοροι ἐσονται ἑπτὰ ἔτη λιμοῦ.<sup>28</sup>τὸ δὲ ρῆμα, ὃ εἴρηκα Φαραω "Οσα ὁ θεὸς ποιεῖ, ἔδειξεν τῷ Φαραω,<sup>29</sup>ἰδοὺ ἑπτὰ ἔτη ἔρχεται εὐθηνία πολλὴ ἐν πάσῃ γῇ Αἰγύπτῳ.<sup>30</sup>ἥξει δὲ ἑπτὰ ἔτη λιμοῦ μετὰ ταῦτα, καὶ ἐπιλήσονται τῆς πλησμονῆς ἐν ὅλῃ γῇ Αἰγύπτῳ, καὶ ἀναλώσει ὁ λιμὸς τὴν γῆν,<sup>31</sup>καὶ οὐκ ἐπιγνωσθήσεται ἡ εὐθηνία ἐπὶ τῆς γῆς ἀπὸ τοῦ λιμοῦ τοῦ ἐσομένου μετὰ ταῦτα· ἴσχυρὸς γὰρ ἔσται σφόδρα.<sup>32</sup>περὶ δὲ τοῦ δευτερῶσαι τὸ ἐνύπνιον Φαραω δίς, ὅτι ἀληθὲς ἔσται τὸ ρῆμα τὸ παρὰ τοῦ θεοῦ, καὶ ταχυνεῖ ὁ θεὸς τοῦ ποιῆσαι αὐτό.<sup>33</sup>νῦν οὖν σκέψαι ἄνθρωπον φρόνιμον καὶ συνετὸν καὶ κατάστησον αὐτὸν ἐπὶ γῆς Αἰγύπτου.<sup>34</sup>καὶ ποιησάτω Φαραω καὶ καταστησάτω τοπάρχας ἐπὶ τῆς γῆς, καὶ ἀποπεμπτωσάτωσαν πάντα τὰ γενήματα τῆς γῆς Αἰγύπτου τῶν ἑπτὰ ἔτῶν τῆς εὐθηνίας<sup>35</sup>καὶ συναγαγέτωσαν πάντα τὰ βρώματα τῶν ἑπτὰ ἔτῶν τῶν ἐρχομένων τῶν καλῶν τούτων, καὶ συναχθήτω ὁ σῖτος ὑπὸ χεῖρα Φαραω, βρώματα ἐν ταῖς πόλεσιν φυλαχθήτω.<sup>36</sup>καὶ ἔσται τὰ βρώματα πεφυλαγμένα τῇ γῇ εἰς τὰ ἑπτὰ ἔτη τοῦ λιμοῦ, ἀ ἐσονται ἐν γῇ Αἰγύπτῳ, καὶ οὐκ ἐκτριβήσεται ἡ γῆ ἐν τῷ λιμῷ.

<sup>37</sup>Ἡρεσεν δὲ τὰ ρήματα ἐναντίον Φαραω καὶ ἐναντίον πάντων τῶν παίδων αὐτοῦ,<sup>38</sup>καὶ εἶπεν Φαραω πᾶσιν τοῖς παισὶν αὐτοῦ Μὴ εὑρήσομεν ἄνθρωπον τοιοῦτον, ὃς ἔχει πνεῦμα θεοῦ ἐν αὐτῷ;<sup>39</sup>εἶπεν δὲ Φαραω τῷ Ιωσηφ ἔδειξεν ὁ θεός σοι πάντα ταῦτα, οὐκ ἔστιν ἄνθρωπος φρονιμώτερος καὶ συνετώτερός σου.<sup>40</sup>σὺ ἔσῃ ἐπὶ τῷ οἴκῳ μου, καὶ ἐπὶ τῷ στόματί σου ὑπακούσεται πᾶς ὁ λαός μου· πλὴν τὸν θρόνον ὑπερέξω σου ἐγώ.<sup>41</sup>εἶπεν δὲ Φαραω τῷ Ιωσηφ Ἰδοὺ καθίστημί σε σήμερον ἐπὶ πάσης γῆς Αἰγύπτου.<sup>42</sup>καὶ περιελόμενος Φαραω τὸν δακτύλιον ἀπὸ τῆς χειρὸς αὐτοῦ περιέθηκεν αὐτὸν ἐπὶ τὴν χεῖρα Ιωσηφ καὶ ἐνέδυσεν αὐτὸν στολὴν βυσσίνην καὶ περιέθηκεν κλοιὸν χρυσοῦν περὶ τὸν τράχηλον αὐτοῦ.<sup>43</sup>καὶ ἀνεβίβασεν αὐτὸν ἐπὶ τὸ ἄρμα τὸ δεύτερον τῶν αὐτοῦ, καὶ ἐκήρυξεν ἔμπροσθεν αὐτοῦ κῆρυξ· καὶ κατέστησεν αὐτὸν ἐφ' ὅλης γῆς Αἰγύπτου.<sup>44</sup>εἶπεν δὲ Φαραω τῷ Ιωσηφ Ἐγὼ Φαραω· ἄνευ σοῦ οὐκ ἔξαρεῖ οὐθεὶς τὴν χεῖρα αὐτοῦ ἐπὶ πάσῃ γῇ Αἰγύπτου.<sup>45</sup>καὶ ἐκάλεσεν Φαραω τὸ ὄνομα Ιωσηφ Ψονθομφανηχ· καὶ ἔδωκεν αὐτῷ τὴν Ασεννεθ θυγατέρα Πετεφρη ἱερέως Ἡλίου πόλεως αὐτῷ γυναικα.<sup>46</sup>Ιωσηφ δὲ ἦν ἐτῶν τριάκοντα, ὅτε ἔστη ἐναντίον Φαραω βασιλέως Αἰγύπτου.

'Εξῆλθεν δὲ Ιωσηφ ἐκ προσώπου Φαραω καὶ διῆλθεν πᾶσαν γῆν Αἰγύπτου.<sup>47</sup>καὶ ἐποίησεν ἡ γῆ ἐν τοῖς ἑπτὰ ἔτεσιν τῆς εὐθηνίας δράγματα.<sup>48</sup>καὶ συνήγαγεν πάντα τὰ βρώματα τῶν ἑπτὰ ἔτῶν, ἐν οἷς ἦν ἡ εὐθηνία ἐν γῇ Αἰγύπτῳ, καὶ ἔθηκεν τὰ βρώματα ἐν ταῖς πόλεσιν, βρώματα τῶν πεδίων τῆς πόλεως τῶν κύκλων αὐτῆς ἔθηκεν ἐν αὐτῇ.<sup>49</sup>καὶ συνήγαγεν Ιωσηφ σῖτον ὥσει τὴν ἄμμον τῆς θαλάσσης πολὺν σφόδρα, ἔως οὐκ ἡδύναντο ἀριθμῆσαι, οὐ γὰρ ἦν ἀριθμός.

<sup>50</sup>Τῷ δὲ Ιωσηφ ἐγένοντο υἱοὶ δύο πρὸ τοῦ ἐλθεῖν τὰ ἑπτὰ ἔτη τοῦ λιμοῦ, οὓς ἔτεκεν αὐτῷ Ασεννεθ θυγάτηρ Πετεφρη ἱερέως Ἡλίου πόλεως.<sup>51</sup>ἐκάλεσεν δὲ Ιωσηφ τὸ ὄνομα τοῦ πρωτοτόκου

Μανασση, ὅτι Ἐπιλαθέσθαι με ἐποίησεν ὁ θεὸς πάντων τῶν πόνων μου καὶ πάντων τῶν τοῦ πατρός μου.<sup>52</sup> τὸ δὲ ὄνομα τοῦ δευτέρου ἐκάλεσεν Εφραὶμ, ὅτι Ηὔξησέν με ὁ θεὸς ἐν γῇ ταπεινώσεώς μου.

53Παρῆλθον δὲ τὰ ἔπτα ἔτη τῆς εὐθηνίας, ἀλλὰ ἐγένοντο ἐν γῇ Αἰγύπτῳ,<sup>54</sup> καὶ ἥρξαντο τὰ ἔπτα ἔτη τοῦ λιμοῦ ἔρχεσθαι, καθάλλοντες εἰπεν Ιωσηφ. καὶ ἐγένετο λιμὸς ἐν πάσῃ τῇ γῇ, ἐν δὲ πάσῃ γῇ Αἰγύπτου ἥσαν ἄρτοι.<sup>55</sup> καὶ ἐπείνασεν πᾶσα ἡ γῇ Αἰγύπτου, ἐκέχραξεν δὲ ὁ λαὸς πρὸς Φαραὼ περὶ ἄρτων. εἶπεν δὲ Φαραὼ πᾶσι τοῖς Αἰγυπτίοις Πορεύεσθε πρὸς Ιωσηφ, καὶ ὃ ἐὰν εἴπῃ ὑμῖν, ποιήσατε.<sup>56</sup> καὶ ὁ λιμὸς ἦν ἐπὶ προσώπου πάσης τῆς γῆς· ἀνέῳξεν δὲ Ιωσηφ πάντας τοὺς σιτοβολῶντας καὶ ἐπώλει πᾶσι τοῖς Αἰγυπτίοις.<sup>57</sup> καὶ πᾶσαι αἱ χῶραι ἥλθον εἰς Αἴγυπτον ἀγοράζειν πρὸς Ιωσηφ. ἐπεκράτησεν γὰρ ὁ λιμὸς ἐν πάσῃ τῇ γῇ.

42<sup>1</sup> Ιδὼν δὲ Ιακωβός τι ἔστιν πρᾶσις ἐν Αἰγύπτῳ, εἶπεν τοῖς υἱοῖς αὐτοῦ Ἱνα τί ῥάθυμεῖτε;<sup>2</sup> Ιδοὺ ἀκήκοα ὅτι ἔστιν σῖτος ἐν Αἰγύπτῳ· κατάβητε ἐκεῖ καὶ πρίασθε ἡμῖν μικρὰ βρώματα, ἵνα ζῶμεν καὶ μὴ ἀποθάνωμεν.<sup>3</sup> κατέβησαν δὲ οἱ ἀδελφοὶ Ιωσηφ οἱ δέκα πρίασθαι σῖτον ἐξ Αἰγύπτου.<sup>4</sup> τὸν δὲ Βενιαμίν τὸν ἀδελφὸν Ιωσηφ οὐκ ἀπέστειλεν μετὰ τῶν ἀδελφῶν αὐτοῦ· εἶπεν γάρ Μήποτε συμβῆ<sup>5</sup> αὐτῷ μαλακία.

5<sup>6</sup> Ήλθον δὲ οἱ υἱοὶ Ισραὴλ ἀγοράζειν μετὰ τῶν ἔρχομένων. ἦν γὰρ ὁ λιμὸς ἐν γῇ Χανααν.<sup>6</sup> Ιωσηφ δὲ ἦν ἀρχων τῆς γῆς, οὗτος ἐπώλει παντὶ τῷ λαῷ τῆς γῆς· ἐλθόντες δὲ οἱ ἀδελφοὶ Ιωσηφ προσεκύνησαν αὐτῷ ἐπὶ πρόσωπον ἐπὶ τὴν γῆν.<sup>7</sup> Ιδὼν δὲ Ιωσηφ τοὺς ἀδελφοὺς αὐτοῦ ἐπέγνω καὶ ἤλλοτριοῦτο ἀπ' αὐτῶν καὶ ἐλάλησεν αὐτοῖς σκληρὰ καὶ εἶπεν αὐτοῖς Πόθεν ἥκατε; οἱ δὲ εἶπαν Ἐκ γῆς Χανααν ἀγοράσαι βρώματα.<sup>8</sup> ἐπέγνω δὲ Ιωσηφ τοὺς ἀδελφοὺς αὐτοῦ, αὐτοὶ δὲ οὐκ ἐπέγνωσαν αὐτόν.<sup>9</sup> καὶ ἐμνήσθη Ιωσηφ τῶν ἐνυπνίων, ὃν εἶδεν αὐτός, καὶ εἶπεν αὐτοῖς Κατάσκοποί ἐστε· κατανοῆσαι τὰ ἵχνη τῆς χώρας ἥκατε.<sup>10</sup> οἱ δὲ εἶπαν Οὐχί, κύριε· οἱ παῖδες σου ἥλθομεν πρίασθαι βρώματα.<sup>11</sup> πάντες ἐσμὲν υἱοὶ ἑνὸς ἀνθρώπου· εἰρηνικοί ἐσμεν, οὐκ εἰσὶν οἱ παῖδες σου κατάσκοποι.<sup>12</sup> εἶπεν δὲ αὐτοῖς Οὐχί, ἀλλὰ τὰ ἵχνη τῆς γῆς ἥλθατε ἰδεῖν.<sup>13</sup> οἱ δὲ εἶπαν Δώδεκά ἐσμεν οἱ παῖδες σου ἀδελφοὶ ἐν γῇ Χανααν, καὶ ἴδού ὁ νεώτερος μετὰ τοῦ πατρὸς ἡμῶν σήμερον, ὁ δὲ ἔτερος οὐχ ὑπάρχει.<sup>14</sup> εἶπεν δὲ αὐτοῖς Ιωσηφ Τοῦτο ἐστιν, ὁ εἰρηκα οὐκέτι λέγων ὅτι Κατάσκοποί ἐστε.<sup>15</sup> ἐν τούτῳ φανεῖσθε· νὴ τὴν ὑγίειαν Φαραὼ, οὐ μὴ ἐξέλθητε ἐντεῦθεν, ἐὰν μὴ ὁ ἀδελφὸς ὑμῶν ὁ νεώτερος ἔλθῃ ὅδε.<sup>16</sup> ἀποστείλατε ἐξ ὑμῶν ἕνα καὶ λάβετε τὸν ἀδελφὸν ὑμῶν, ὑμεῖς δὲ ἀπάχθητε ἔως τοῦ φανερὰ γενέσθαι τὰ ῥήματα ὑμῶν, εἰ ἀληθεύετε ἢ οὔ· εἰ δὲ μή, νὴ τὴν ὑγίειαν Φαραὼ, ἢ μὴν κατάσκοποί ἐστε.<sup>17</sup> καὶ ἔθετο αὐτοὺς ἐν φυλακῇ ἡμέρας τρεῖς.

18Εἶπεν δὲ αὐτοῖς τῇ ἡμέρᾳ τῇ τρίτῃ Τοῦτο ποιήσατε καὶ ζήσεσθε — τὸν θεὸν γὰρ ἐγὼ φοβοῦμαι — .<sup>19</sup> εἰ εἰρηνικοί ἐστε, ἀδελφὸς ὑμῶν εἰς κατασχεθῆτω ἐν τῇ φυλακῇ, αὐτοὶ δὲ βαδίσατε καὶ ἀπαγάγετε τὸν ἀγορασμὸν τῆς σιτοδοσίας ὑμῶν<sup>20</sup> καὶ τὸν ἀδελφὸν ὑμῶν τὸν νεώτερον ἀγάγετε πρός με, καὶ πιστευθήσονται τὰ ῥήματα ὑμῶν· εἰ δὲ μή, ἀποθανεῖσθε. ἐποίησαν δὲ οὕτως. —<sup>21</sup> καὶ εἶπεν ἔκαστος πρὸς τὸν ἀδελφὸν αὐτοῦ Ναί· ἐν ἀμαρτίᾳ γάρ ἐσμεν περὶ τοῦ ἀδελφοῦ ἡμῶν, ὅτι

ύπερείδομεν τὴν θλῖψιν τῆς ψυχῆς αὐτοῦ, ὅτε κατεδέετο ἡμῶν, καὶ οὐκ εἰσηκούσαμεν αὐτοῦ· ἔνεκεν τούτου ἐπῆλθεν ἐφ' ἡμᾶς ἡ θλῖψις αὕτη. <sup>22</sup>ἀποκριθεὶς δὲ Ρουβην εἶπεν αὐτοῖς Οὐκ ἐλάλησα ὑμῖν λέγων Μὴ ἀδικήσητε τὸ παιδάριον; καὶ οὐκ εἰσηκούσατέ μου· καὶ ᾧδον τὸ αἷμα αὐτοῦ ἐκζητεῖται. <sup>23</sup>αὐτοὶ δὲ οὐκ ἥδεισαν ὅτι ἀκούει Ιωσηφ· ὁ γὰρ ἐρμηνευτῆς ἀνὰ μέσον αὐτῶν ἦν. <sup>24</sup>ἀποστραφεὶς δὲ ἀπ' αὐτῶν ἔκλαυσεν Ιωσηφ. — καὶ πάλιν προσῆλθεν πρὸς αὐτοὺς καὶ εἶπεν αὐτοῖς καὶ ἔλαβεν τὸν Συμεων ἀπ' αὐτῶν καὶ ἔδησεν αὐτὸν ἐναντίον αὐτῶν. <sup>25</sup>ἐνετείλατο δὲ Ιωσηφ ἐμπλῆσαι τὰ ἀγγεῖα αὐτῶν σίτου καὶ ἀποδοῦναι τὸ ἀργύριον ἐκάστου εἰς τὸν σάκκον αὐτοῦ καὶ δοῦναι αὐτοῖς ἐπισιτισμὸν εἰς τὴν ὁδόν. καὶ ἐγενήθη αὐτοῖς οὕτως. <sup>26</sup>καὶ ἐπιθέντες τὸν σῖτον ἐπὶ τοὺς ὄνους αὐτῶν ἀπῆλθον ἐκεῖθεν. — <sup>27</sup>λύσας δὲ εἰς τὸν μάρσιππον αὐτοῦ δοῦναι χορτάσματα τοῖς ὄνοις αὐτοῦ, οὗ κατέλυσαν, εἶδεν τὸν δεσμὸν τοῦ ἀργυρίου αὐτοῦ, καὶ ἦν ἐπάνω τοῦ στόματος τοῦ μαρσίππου. <sup>28</sup>καὶ εἶπεν τοῖς ἀδελφοῖς αὐτοῦ Ἀπεδόθη μοι τὸ ἀργύριον, καὶ ᾧδον τοῦτο ἐν τῷ μαρσίππῳ μου. καὶ ἐξέστη ἡ καρδία αὐτῶν, καὶ ἐταράχθησαν πρὸς ἀλλήλους λέγοντες Τί τοῦτο ἐποίησεν ὁ θεὸς ἡμῖν;

<sup>29</sup>Ἡλθον δὲ πρὸς Ιακωβ τὸν πατέρα αὐτῶν εἰς γῆν Χανααν καὶ ἀπῆγγειλαν αὐτῷ πάντα τὰ συμβάντα αὐτοῖς λέγοντες <sup>30</sup>Λελάληκεν ὁ ἄνθρωπος ὁ κύριος τῆς γῆς πρὸς ἡμᾶς σκληρὰ καὶ ἔθετο ἡμᾶς ἐν φυλακῇ ὡς κατασκοπεύοντας τὴν γῆν. <sup>31</sup>εἴπαμεν δὲ αὐτῷ Εἰρηνικοί ἐσμεν, οὐκ ἐσμεν κατάσκοποι. <sup>32</sup>δώδεκα ἀδελφοί ἐσμεν, υἱοὶ τοῦ πατρὸς ἡμῶν. ὁ εἰς οὓχην ὑπάρχει, ὁ δὲ μικρότερος μετὰ τοῦ πατρὸς ἡμῶν σήμερον ἐν γῇ Χανααν. <sup>33</sup>εἴπεν δὲ ἡμῖν ὁ ἄνθρωπος ὁ κύριος τῆς γῆς Ἐν τούτῳ γνώσομαι ὅτι εἰρηνικοί ἐστε· ἀδελφὸν ἔνα ἀφετε ὥδε μετ' ἐμοῦ, τὸν δὲ ἀγορασμὸν τῆς σιτοδοσίας τοῦ οἴκου ὑμῶν λαβόντες ἀπέλθατε <sup>34</sup>καὶ ἀγάγετε πρὸς με τὸν ἀδελφὸν ὑμῶν τὸν νεώτερον, καὶ γνώσομαι ὅτι οὐ κατάσκοποί ἐστε, ἀλλ' ὅτι εἰρηνικοί ἐστε, καὶ τὸν ἀδελφὸν ὑμῶν ἀποδώσω ὑμῖν, καὶ τῇ γῇ ἐμπορεύεσθε. <sup>35</sup>ἔγένετο δὲ ἐν τῷ κατακενοῦν αὐτοὺς τοὺς σάκκους αὐτῶν καὶ ἦν ἐκάστου ὁ δεσμὸς τοῦ ἀργυρίου ἐν τῷ σάκκῳ αὐτῶν· καὶ εἶδον τοὺς δεσμοὺς τοῦ ἀργυρίου αὐτῶν, αὐτοὶ καὶ ὁ πατὴρ αὐτῶν, καὶ ἐφοβήθησαν. <sup>36</sup>εἴπεν δὲ αὐτοῖς Ιακωβ ὁ πατὴρ αὐτῶν Ἐμὲ ἡτεκνώσατε· Ιωσηφ οὐκ ἔστιν, Συμεων οὐκ ἔστιν, καὶ τὸν Βενιαμιν λήμψεσθε· ἐπ' ἐμὲ ἐγένετο πάντα ταῦτα. <sup>37</sup>εἴπεν δὲ Ρουβην τῷ πατρὶ αὐτοῦ λέγων Τοὺς δύο υἱούς μου ἀπόκτεινον, ἐὰν μὴ ἀγάγω αὐτὸν πρὸς σέ δός αὐτὸν εἰς τὴν χεῖρά μου, κἀγὼ ἀνάξω αὐτὸν πρὸς σέ. <sup>38</sup>ὁ δὲ εἶπεν Οὐ καταβήσεται ὁ υἱός μου μεθ' ὑμῶν, ὅτι ὁ ἀδελφὸς αὐτοῦ ἀπέθανεν καὶ αὐτὸς μόνος καταλέλειπται· καὶ συμβήσεται αὐτὸν μαλακισθῆναι ἐν τῇ ὥδῃ, ἢ ἀν πορεύησθε, καὶ κατάξετε μου τὸ γῆρας μετὰ λύπης εἰς ἄδου.

43 <sup>1</sup>Ο δὲ λιμὸς ἐνίσχυσεν ἐπὶ τῆς γῆς. <sup>2</sup>ἔγένετο δὲ ἡνίκα συνετέλεσαν καταφαγεῖν τὸν σῖτον, δν ἥνεγκαν ἐξ Αἰγύπτου, καὶ εἶπεν αὐτοῖς ὁ πατὴρ αὐτῶν Πάλιν πορευθέντες πρίασθε ἡμῖν μικρὰ βρώματα. <sup>3</sup>εἴπεν δὲ αὐτῷ Ιουδας λέγων Διαμαρτυρίᾳ διαμεμαρτύρηται ἡμῖν ὁ ἄνθρωπος λέγων Οὐκ ὅψεσθε τὸ πρόσωπόν μου, ἐὰν μὴ ὁ ἀδελφὸς ὑμῶν ὁ νεώτερος μεθ' ὑμῶν ἦ. <sup>4</sup>εὶ μὲν οὖν ἀποστέλλεις τὸν ἀδελφὸν ἡμῶν μεθ' ἡμῶν, καταβησόμεθα καὶ ἀγοράσωμέν σοι βρώματα. <sup>5</sup>εὶ δὲ μὴ ἀποστέλλεις

τὸν ἀδελφὸν ἡμῶν μεθ' ἡμῶν, οὐ πορευσόμεθα· ὁ γὰρ ἀνθρωπὸς εἶπεν ἡμῖν λέγων Οὐκ ὄψεσθέ μου τὸ πρόσωπον, εἰν μὴ ὁ ἀδελφὸς ὑμῶν ὁ νεώτερος μεθ' ὑμῶν ἦ. <sup>6</sup>εἶπεν δὲ Ισραὴλ Τί ἐκακοποιήσατέ με ἀναγγείλαντες τῷ ἀνθρώπῳ εἰ ἔστιν ὑμῖν ἀδελφός; Τοὶ δὲ εἶπαν Ἐρωτῶν ἐπηρώτησεν ἡμᾶς ὁ ἀνθρωπὸς καὶ τὴν γενεὰν ἡμῶν λέγων Εἰ ἔτι ὁ πατὴρ ὑμῶν ζῆ; εἰ ἔστιν ὑμῖν ἀδελφός; καὶ ἀπηγγείλαμεν αὐτῷ κατὰ τὴν ἐπερώτησιν ταύτην. μὴ ἥδειμεν εἰ ἐρεῖ ἡμῖν Ἀγάγετε τὸν ἀδελφὸν ὑμῶν; <sup>8</sup>εἶπεν δὲ Ιουδας πρὸς Ισραὴλ τὸν πατέρα αὐτοῦ Ἀπόστειλον τὸ παιδάριον μετ' ἐμοῦ, καὶ ἀναστάντες πορευσόμεθα, ἵνα ζῶμεν καὶ μὴ ἀποθάνωμεν καὶ ἡμεῖς καὶ σὺ καὶ ἡ ἀποσκευὴ ἡμῶν. <sup>9</sup>ἔγὼ δὲ ἐκδέχομαι αὐτόν, ἐκ χειρὸς μου ζήτησον αὐτόν· ἐὰν μὴ ἀγάγω αὐτὸν πρὸς σὲ καὶ στήσω αὐτὸν ἐναντίον σου, ἡμαρτηκὼς ἔσομαι πρὸς σὲ πάσας τὰς ἡμέρας. <sup>10</sup>εἰ μὴ γὰρ ἐβραδύναμεν, ἥδη ἀν ὑπεστρέψαμεν δίς. <sup>11</sup>εἶπεν δὲ αὐτοῖς Ισραὴλ ὁ πατὴρ αὐτῶν Εἰ οὕτως ἔστιν, τοῦτο ποιήσατε. λάβετε ἀπὸ τῶν καρπῶν τῆς γῆς ἐν τοῖς ἀγγείοις ὑμῶν καὶ καταγάγετε τῷ ἀνθρώπῳ δῶρα, τῆς ῥητίνης καὶ τοῦ μέλιτος, θυμίαμα καὶ στακτὴν καὶ τερέμινθον καὶ κάρυα. <sup>12</sup>καὶ τὸ ἀργύριον δισσὸν λάβετε ἐν ταῖς χερσὶν ὑμῶν· τὸ ἀργύριον τὸ ἀποστραφὲν ἐν τοῖς μαρσίπποις ὑμῶν ἀποστρέψατε μεθ' ὑμῶν. μῆποτε ἀγνόημά ἔστιν. <sup>13</sup>καὶ τὸν ἀδελφὸν ὑμῶν λάβετε καὶ ἀναστάντες κατάβητε πρὸς τὸν ἀνθρωπὸν. <sup>14</sup>οὐδὲ θεός μου δῷ με ὑμῖν χάριν ἐναντίον τοῦ ἀνθρώπου, καὶ ἀποστείλαι τὸν ἀδελφὸν ὑμῶν τὸν ἔνα καὶ τὸν Βενιαμιν· ἔγὼ μὲν γάρ, καθὰ ἡτέκνωμαι, ἡτέκνωμαι.

<sup>15</sup>Λαβόντες δὲ οἱ ἄνδρες τὰ δῶρα ταῦτα καὶ τὸ ἀργύριον διπλοῦν ἔλαβον ἐν ταῖς χερσὶν αὐτῶν καὶ τὸν Βενιαμιν καὶ ἀναστάντες κατέβησαν εἰς Αἴγυπτον καὶ ἔστησαν ἐναντίον Ιωσηφ. <sup>16</sup>εἶδεν δὲ Ιωσηφ αὐτοὺς καὶ τὸν Βενιαμιν τὸν ἀδελφὸν αὐτοῦ τὸν ὁμομήτριον καὶ εἶπεν τῷ ἐπὶ τῆς οἰκίας αὐτοῦ Εἰσάγαγε τοὺς ἀνθρώπους εἰς τὴν οἰκίαν καὶ σφάξον θύματα καὶ ἐτοίμασον· μετ' ἐμοῦ γὰρ φάγονται οἱ ἀνθρωποὶ ἄρτους τὴν μεσημβρίαν. <sup>17</sup>ἐποίησεν δὲ ὁ ἀνθρωπὸς, καθὰ εἶπεν Ιωσηφ, καὶ εἰσήγαγεν τοὺς ἀνθρώπους εἰς τὸν οἶκον Ιωσηφ. — <sup>18</sup>ἰδόντες δὲ οἱ ἀνθρωποὶ ὅτι εἰσήχθησαν εἰς τὸν οἶκον Ιωσηφ, εἶπαν Διὰ τὸ ἀργύριον τὸ ἀποστραφὲν ἐν τοῖς μαρσίπποις ὑμῶν τὴν ἀρχὴν ἡμεῖς εἰσαγόμεθα τοῦ συκοφαντῆσαι ἡμᾶς καὶ ἐπιθέσθαι ἡμῖν τοῦ λαβεῖν ἡμᾶς εἰς παῖδας καὶ τοὺς ὄνους ἡμῶν. <sup>19</sup>προσελθόντες δὲ πρὸς τὸν ἀνθρωπὸν τὸν ἐπὶ τοῦ οἴκου Ιωσηφ ἐλάλησαν αὐτῷ ἐν τῷ πυλῶνι τοῦ οἴκου <sup>20</sup>λέγοντες Δεόμεθα, κύριε· κατέβημεν τὴν ἀρχὴν πρίασθαι βρώματα. <sup>21</sup>ἐγένετο δὲ ἡνίκα ἤλθομεν εἰς τὸ καταλῦσαι καὶ ἡνοίξαμεν τοὺς μαρσίππους ὑμῶν, καὶ τόδε τὸ ἀργύριον ἐκάστου ἐν τῷ μαρσίππῳ αὐτοῦ· τὸ ἀργύριον ὑμῶν ἐν σταθμῷ ἀπεστρέψαμεν νῦν ἐν ταῖς χερσὶν ὑμῶν <sup>22</sup>καὶ ἀργύριον ἔτερον ἡνέγκαμεν μεθ' ἑαυτῶν ἀγοράσαι βρώματα· οὐκ οἴδαμεν, τίς ἐνέβαλεν τὸ ἀργύριον εἰς τοὺς μαρσίππους ὑμῶν. <sup>23</sup>εἶπεν δὲ αὐτοῖς Ἰλεως ὑμῖν, μὴ φοβεῖσθε· ὁ θεὸς ὑμῶν καὶ ὁ θεὸς τῶν πατέρων ὑμῶν ἔδωκεν ὑμῖν θησαυροὺς ἐν τοῖς μαρσίπποις ὑμῶν, τὸ δὲ ἀργύριον ὑμῶν εὐδοκιμοῦν ἀπέχω. καὶ ἔξήγαγεν πρὸς αὐτοὺς τὸν Συμεων <sup>24</sup>καὶ ἡνεγκεν ὕδωρ νίψαι τοὺς πόδας αὐτῶν καὶ ἔδωκεν χορτάσματα τοῖς ὄνοις αὐτῶν. <sup>25</sup>ἥτοίμασαν δὲ τὰ δῶρα ἔως τοῦ ἐλθεῖν Ιωσηφ μεσημβρίας· ἤκουσαν γὰρ ὅτι ἐκεῖ μέλλει ἀριστᾶν.

<sup>26</sup>Εἰσῆλθεν δὲ Ιωσηφ εἰς τὴν οἰκίαν, καὶ προσήνεγκαν αὐτῷ τὰ δῶρα, ἀλλ᾽ εἶχον ἐν ταῖς χερσὶν αὐτῶν, εἰς τὸν οἶκον καὶ προσεκύνησαν αὐτῷ ἐπὶ πρόσωπον ἐπὶ τὴν γῆν. <sup>27</sup>ἡρώτησεν δὲ αὐτούς Πᾶς ἔχετε; καὶ εἶπεν αὐτοῖς Εἰ ὑγιαίνει ὁ πατὴρ ὑμῶν ὁ πρεσβύτερος, δὲν εἴπατε; ἔτι ζῆ; <sup>28</sup>οἱ δὲ εἶπαν Υγιαίνει ὁ παῖς σου ὁ πατὴρ ὑμῶν, ἔτι ζῆ. καὶ εἶπεν Εὐλογητὸς ὁ ἄνθρωπος ἐκεῖνος τῷ θεῷ. καὶ κύψαντες προσεκύνησαν αὐτῷ. <sup>29</sup>ἀναβλέψας δὲ τοῖς ὀφθαλμοῖς Ιωσηφ εἶδεν Βενιαμιν τὸν ἀδελφὸν αὐτοῦ τὸν ὄμοικότριον καὶ εἶπεν Οὗτος ὁ ἀδελφὸς ὑμῶν ὁ νεώτερος, δὲν εἴπατε πρός με ἀγαγεῖν; καὶ εἶπεν Ὁ θεὸς ἐλεήσαι σε, τέκνον. <sup>30</sup>ἔταράχθη δὲ Ιωσηφ — συνεστρέφετο γὰρ τὰ ἔντερα αὐτοῦ ἐπὶ τῷ ἀδελφῷ αὐτοῦ — καὶ ἔζήτει κλαύσαι· εἰσελθὼν δὲ εἰς τὸ ταμιεῖον ἔκλαυσεν ἐκεῖ. <sup>31</sup>καὶ νιψάμενος τὸ πρόσωπον ἐξελθὼν ἐνεκρατεύσατο καὶ εἶπεν Παράθετε ἄρτους. <sup>32</sup>καὶ παρέθηκαν αὐτῷ μόνω καὶ αὐτοῖς καθ' ἑαυτοὺς καὶ τοῖς Αἰγυπτίοις τοῖς συνδειπνοῦσιν μετ' αὐτοῦ καθ' ἑαυτούς· οὐ γὰρ ἐδύναντο οἱ Αἰγύπτιοι συνεσθίειν μετὰ τῶν Εβραίων ἄρτους, βδέλυγμα γάρ ἐστιν τοῖς Αἰγυπτίοις. <sup>33</sup>ἐκάθισαν δὲ ἐναντίον αὐτοῦ, ὁ πρωτότοκος κατὰ τὰ πρεσβεῖα αὐτοῦ καὶ ὁ νεώτερος κατὰ τὴν νεότητα αὐτοῦ· ἐξίσταντο δὲ οἱ ἄνθρωποι ἔκαστος πρὸς τὸν ἀδελφὸν αὐτοῦ. <sup>34</sup>ἥραν δὲ μερίδας παρ' αὐτοῦ πρὸς αὐτούς· ἐμεγαλύνθη δὲ ἡ μερὶς Βενιαμιν παρὰ τὰς μερίδας πάντων πενταπλασίως πρὸς τὰς ἐκείνων. ἔπιον δὲ καὶ ἐμεθύσθησαν μετ' αὐτοῦ.

**44** <sup>1</sup>Καὶ ἐνετείλατο Ιωσηφ τῷ ὅντι ἐπὶ τῆς οἰκίας αὐτοῦ λέγων Πλήσατε τοὺς μαρσίππους τῶν ἀνθρώπων βρωμάτων, ὅσα ἐὰν δύνωνται ἄραι, καὶ ἐμβάλατε ἐκάστου τὸ ἀργύριον ἐπὶ τοῦ στόματος τοῦ μαρσίππου <sup>2</sup>καὶ τὸ κόνδυ μου τὸ ἀργυροῦν ἐμβάλατε εἰς τὸν μάρσιππον τοῦ νεωτέρου καὶ τὴν τιμὴν τοῦ σίτου αὐτοῦ. ἐγενήθη δὲ κατὰ τὸ ρῆμα Ιωσηφ, καθὼς εἶπεν. — <sup>3</sup>τὸ πρωὶ διέφαυσεν, καὶ οἱ ἄνθρωποι ἀπεστάλησαν, αὐτοὶ καὶ οἱ ὄνοι αὐτῶν. <sup>4</sup>ἐξελθόντων δὲ αὐτῶν τὴν πόλιν (οὐκ ἀπέσχον μακράν) καὶ Ιωσηφ εἶπεν τῷ ἐπὶ τῆς οἰκίας αὐτοῦ Ἀναστὰς ἐπιδίωξον ὁπίσω τῶν ἀνθρώπων καὶ καταλήμψῃ αὐτοὺς καὶ ἐρεῖς αὐτοῖς Τί ὅτι ἀνταπεδώκατε πονηρὰ ἀντὶ καλῶν; <sup>5</sup>ἴνα τί ἐκλέψατέ μου τὸ κόνδυ τὸ ἀργυροῦν; οὐ τοῦτο ἐστιν, ἐν τῷ πίνει ὁ κύριός μου; αὐτὸς δὲ οἰωνισμῷ οἰωνίζεται ἐν αὐτῷ. πονηρὰ συντετέλεσθε, ἀλλὰ πεποιήκατε. <sup>6</sup>εὔρων δὲ αὐτοὺς εἶπεν αὐτοῖς κατὰ τὰ ρήματα ταῦτα. <sup>7</sup>οἱ δὲ εἶπον αὐτῷ "Ινα τί λαλεῖς ὁ κύριος κατὰ τὰ ρήματα ταῦτα; μὴ γένοιτο τοῖς παισίν σου ποιῆσαι κατὰ τὸ ρῆμα τοῦτο. <sup>8</sup>εἰ τὸ μὲν ἀργύριον, δὲ εὔρομεν ἐν τοῖς μαρσίπποις ὑμῶν, ἀπεστρέψαμεν πρὸς σὲ ἐκ γῆς Χανααν, πῶς ἀνάλεψαμεν ἐκ τοῦ οἴκου τοῦ κυρίου σου ἀργύριον ἢ χρυσίον; <sup>9</sup>παρ' ὃ ἀνέυρεθη τὸ κόνδυ τῶν παίδων σου, ἀποθνησκέτω· καὶ ἡμεῖς δὲ ἐσόμεθα παῖδες τῷ κόνδυ, αὐτὸς δὲ ἐσται μου παῖς, ὑμεῖς δὲ ἐσεσθε καθαροί. <sup>10</sup>καὶ ἐσπευσαν καὶ καθεῖλαν ἔκαστος τὸν μάρσιππον αὐτοῦ ἐπὶ τὴν γῆν καὶ ἤνοιξαν ἔκαστος τὸν μάρσιππον αὐτοῦ. <sup>11</sup>ἥρεύνα δὲ ἀπὸ τοῦ πρεσβυτέρου ἀρξάμενος ἐως ἥλθεν ἐπὶ τὸν νεώτερον, καὶ εὔρεν τὸ κόνδυ ἐν τῷ μάρσιππῳ τῷ Βενιαμιν. <sup>12</sup>καὶ διέρρηξαν τὰ ίμάτια αὐτῶν καὶ ἐπέθηκαν ἔκαστος τὸν μάρσιππον αὐτοῦ ἐπὶ τὸν ὄνον αὐτοῦ καὶ ἐπέστρεψαν εἰς τὴν πόλιν.

<sup>14</sup>Εἰσῆλθεν δὲ Ιουδαῖς καὶ οἱ ἀδελφοὶ αὐτοῦ πρὸς Ἰωσῆφ ἔτι αὐτοῦ ὅντος ἐκεῖ καὶ ἔπεσον ἐναντίον αὐτοῦ ἐπὶ τὴν γῆν. <sup>15</sup>εἶπεν δὲ αὐτοῖς Ἰωσῆφ Τί τὸ πρᾶγμα τοῦτο, ὃ ἐποιήσατε; οὐκ οἴδατε ὅτι οἰωνισμῷ οἰωνιεῖται ἄνθρωπος οὗτος ἐγώ; <sup>16</sup>εἶπεν δὲ Ιουδαῖς Τί ἀντεροῦμεν τῷ κυρίῳ ἢ τί λαλήσωμεν ἢ τί δικαιωθῶμεν; ὃ δὲ θεὸς εὔρεν τὴν ἀδικίαν τῶν παιδῶν σου. ίδού ἐσμεν οἰκέται τῷ κυρίῳ ἡμῶν, καὶ ἡμεῖς καὶ παρ' ᾧ εὑρέθη τὸ κόνδυν. <sup>17</sup>εἶπεν δὲ Ἰωσῆφ Μή μοι γένοιτο ποιῆσαι τὸ ρῆμα τοῦτο· ὃ ἄνθρωπος, παρ' ᾧ εὑρέθη τὸ κόνδυν, αὐτὸς ἔσται μου παῖς, ὑμεῖς δὲ ἀνάβητε μετὰ σωτηρίας πρὸς τὸν πατέρα ὑμῶν.

<sup>18</sup>Ἐγγίσας δὲ αὐτῷ Ιουδαῖς εἶπεν Δέομαι, κύριε, λαλησάτω ὁ παῖς σου ρῆμα ἐναντίον σου, καὶ μὴ θυμωθῆσθαι τῷ παιδί σου, ὅτι σὺ εἶ μετὰ Φαραὼ. <sup>19</sup>κύριε, σὺ ἡρώτησας τοὺς παιδάς σου λέγων Εἰ ἔχετε πατέρα ἢ ἀδελφόν; <sup>20</sup>καὶ εἴπαμεν τῷ κυρίῳ Ἐστιν ἡμῖν πατὴρ πρεσβύτερος καὶ παιδίον γήρως νεώτερον αὐτῷ, καὶ ὃ ἀδελφὸς αὐτοῦ ἀπέθανεν, αὐτὸς δὲ μόνος ὑπελείφθη τῇ μητρὶ αὐτοῦ, ὃ δὲ πατὴρ αὐτὸν ἡγάπησεν. <sup>21</sup>εἶπας δὲ τοῖς παισίν σου Καταγάγετε αὐτὸν πρός με, καὶ ἐπιμελοῦμαι αὐτοῦ. <sup>22</sup>καὶ εἴπαμεν τῷ κυρίῳ Οὐ δυνήσεται τὸ παιδίον καταλιπεῖν τὸν πατέρα· ἐὰν δὲ καταλίπῃ τὸν πατέρα, ἀποθανεῖται. <sup>23</sup>σὺ δὲ εἶπας τοῖς παισίν σου Ἐὰν μὴ καταβῇ ὃ ἀδελφὸς ὑμῶν ὁ νεώτερος μεθ' ὑμῶν, οὐ προσθήσεσθε ἔτι ίδεῖν τὸ πρόσωπόν μου. <sup>24</sup>ἔγενετο δὲ ἡνίκα ἀνέβημεν πρὸς τὸν παῖδά σου πατέρα δὲ ἡμῶν, ἀπηγγείλαμεν αὐτῷ τὰ ρήματα τοῦ κυρίου. <sup>25</sup>εἶπεν δὲ ἡμῖν ὁ πατὴρ ἡμῶν Βαδίσατε πάλιν, ἀγοράσατε ἡμῖν μικρὰ βρώματα. <sup>26</sup>ἡμεῖς δὲ εἴπαμεν Οὐ δυνησόμεθα καταβῆναι· ἀλλ' εἰ μὲν ὃ ἀδελφὸς ἡμῶν ὁ νεώτερος καταβαίνει μεθ' ἡμῶν, καταβησόμεθα· οὐ γὰρ δυνησόμεθα ίδεῖν τὸ πρόσωπον τοῦ ἀνθρώπου, τοῦ ἀδελφοῦ τοῦ νεωτέρου μὴ ὅντος μεθ' ἡμῶν. <sup>27</sup>εἶπεν δὲ ὁ παῖς σου ὁ πατὴρ ἡμῶν πρὸς ἡμᾶς Ὕμεῖς γινώσκετε ὅτι δύο ἔτεκέν μοι ἡ γυνή· <sup>28</sup>καὶ ἐξῆλθεν ὁ εἰς ἀπ' ἐμοῦ, καὶ εἴπατε ὅτι θηριόβρωτος γέγονεν, καὶ οὐκ εἶδον αὐτὸν ἔτι καὶ νῦν. <sup>29</sup>ἐὰν οὖν λάβητε καὶ τοῦτον ἐκ προσώπου μου καὶ συμβῇ αὐτῷ μαλακίᾳ ἐν τῇ ὁδῷ, καὶ κατάξετε μου τὸ γῆρας μετὰ λύπης εἰς ἄδου. <sup>30</sup>νῦν οὖν ἐὰν εἰσπορεύωμαι πρὸς τὸν παῖδά σου πατέρα δὲ ἡμῶν καὶ τὸ παιδάριον μὴ ἥ μεθ' ἡμῶν — ἡ δὲ ψυχὴ αὐτοῦ ἐκκρέμαται ἐκ τῆς τούτου ψυχῆς —, <sup>31</sup>καὶ ἔσται ἐν τῷ ίδεῖν αὐτὸν μὴ ὅν τὸ παιδάριον μεθ' ἡμῶν τελευτήσει, καὶ κατάξουσιν οἱ παῖδες σου τὸ γῆρας τοῦ παιδός σου πατρὸς δὲ ἡμῶν μετ' ὁδύνης εἰς ἄδου. <sup>32</sup>ὁ γὰρ παῖς σου ἐκδέδεκται τὸ παιδίον παρὰ τοῦ πατρὸς λέγων Ἐὰν μὴ ἀγάγω αὐτὸν πρὸς σὲ καὶ στήσω αὐτὸν ἐναντίον σου, ἡμαρτηκὼς ἔσομαι πρὸς τὸν πατέρα πάσας τὰς ἡμέρας. <sup>33</sup>νῦν οὖν παραμενῶ σοι παῖς ἀντὶ τοῦ παιδίου, οἰκέτης τοῦ κυρίου· τὸ δὲ παιδίον ἀναβήτω μετὰ τῶν ἀδελφῶν. <sup>34</sup>πῶς γὰρ ἀναβήσομαι πρὸς τὸν πατέρα, τοῦ παιδίου μὴ ὅντος μεθ' ἡμῶν; ἵνα μὴ ἴδω τὰ κακά, ἀ εὐρήσει τὸν πατέρα μου.

**45** <sup>1</sup>Καὶ οὐκ ἤδυνατο Ἰωσῆφ ἀνέχεσθαι πάντων τῶν παρεστηκότων αὐτῷ, ἀλλ' εἶπεν Ἐξαποστείλατε πάντας ἀπ' ἐμοῦ. καὶ οὐ παρειστήκει οὐδεὶς ἔτι τῷ Ἰωσῆφ, ἡνίκα ἀνεγνωρίζετο τοῖς ἀδελφοῖς αὐτοῦ. <sup>2</sup>καὶ ἀφῆκεν φωνὴν μετὰ κλαυθμοῦ· ἥκουσαν δὲ πάντες οἱ Αἰγύπτιοι, καὶ ἀκουστὸν ἐγένετο εἰς τὸν οἶκον Φαραὼ. <sup>3</sup>εἶπεν δὲ Ἰωσῆφ πρὸς τοὺς ἀδελφοὺς αὐτοῦ Ἐγώ εἰμι Ἰωσῆφ· ἔτι ὁ

πατήρ μου ζῆ; καὶ οὐκ ἐδύναντο οἱ ἀδελφοὶ ἀποκριθῆναι αὐτῷ· ἐταράχθησαν γάρ. <sup>4</sup>εἶπεν δὲ Ιωσὴφ πρὸς τοὺς ἀδελφοὺς αὐτοῦ Ἐγγίσατε πρός με. καὶ ἤγγισαν. καὶ εἶπεν Ἐγώ εἰμι Ιωσὴφ ὁ ἀδελφὸς ὑμῶν, ὃν ἀπέδοσθε εἰς Αἴγυπτον. <sup>5</sup>νῦν οὖν μὴ λυπεῖσθε μηδὲ σκληρὸν ὑμῖν φανήτω ὅτι ἀπέδοσθε με ὥδε· εἰς γὰρ ζωὴν ἀπέστειλέν με ὁ θεὸς ἔμπροσθεν ὑμῶν. <sup>6</sup>τοῦτο γὰρ δεύτερον ἔτος λιμὸς ἐπὶ τῆς γῆς, καὶ ἔτι λοιπὰ πέντε ἔτη, ἐν οἷς οὐκ ἔσται ἀροτρίασις οὐδὲ ἄμητος. <sup>7</sup>ἀπέστειλεν γάρ με ὁ θεὸς ἔμπροσθεν ὑμῶν, ὑπολείπεσθαι ὑμῶν κατάλειμμα ἐπὶ τῆς γῆς καὶ ἐκθρέψαι ὑμῶν κατάλειψιν μεγάλην. <sup>8</sup>νῦν οὖν οὐχ ὑμεῖς με ἀπεστάλκατε ὥδε, ἀλλ’ ἡ ὁ θεός, καὶ ἐποίησέν με ως πατέρα Φαραὼ καὶ κύριον παντὸς τοῦ οἴκου αὐτοῦ καὶ ἀρχοντα πάσης γῆς Αἴγυπτου. <sup>9</sup>σπεύσαντες οὖν ἀνάβητε πρὸς τὸν πατέρα μου καὶ εἴπατε αὐτῷ Τάδε λέγει ὁ οὐρανὸς σου Ιωσὴφ Ἐποίησέν με ὁ θεὸς κύριον πάσης γῆς Αἴγυπτου· κατάβηθι οὖν πρός με καὶ μὴ μείνῃς. <sup>10</sup>καὶ κατοικήσεις ἐν γῇ Γεσεμ Ἀραβίας καὶ ἔσῃ ἐγγύς μου, σὺ καὶ οἱ υἱοί σου καὶ οἱ υἱοὶ τῶν υἱῶν σου, τὰ πρόβατά σου καὶ αἱ βόες σου καὶ ὅσα σοὶ ἔστιν, <sup>11</sup>καὶ ἐκθρέψω σε ἐκεῖ — ἔτι γὰρ πέντε ἔτη λιμός —, ἵνα μὴ ἐκτριβῆς, σὺ καὶ οἱ υἱοί σου καὶ πάντα τὰ ὑπάρχοντά σου. <sup>12</sup>ἰδού οἱ ὄφθαλμοὶ ὑμῶν βλέπουσιν καὶ οἱ ὄφθαλμοὶ Βενιαμιν τοῦ ἀδελφοῦ μου ὅτι τὸ στόμα μου τὸ λαλοῦν πρὸς ὑμᾶς. <sup>13</sup>ἀπαγγείλατε οὖν τῷ πατρὶ μου πᾶσαν τὴν δόξαν μου τὴν ἐν Αἴγυπτῳ καὶ ὅσα εἴδετε, καὶ ταχύναντες καταγάγετε τὸν πατέρα μου ὥδε. <sup>14</sup>καὶ ἐπιπεσῶν ἐπὶ τὸν τράχηλον Βενιαμιν τοῦ ἀδελφοῦ αὐτοῦ ἔκλαυσεν ἐπ’ αὐτῷ, καὶ Βενιαμιν ἔκλαυσεν ἐπὶ τῷ τραχήλῳ αὐτοῦ. <sup>15</sup>καὶ καταφιλήσας πάντας τοὺς ἀδελφοὺς αὐτοῦ ἔκλαυσεν ἐπ’ αὐτοῖς, καὶ μετὰ ταῦτα ἐλάλησαν οἱ ἀδελφοὶ αὐτοῦ πρὸς αὐτόν.

<sup>16</sup>Καὶ διεβοήθη ἡ φωνὴ εἰς τὸν οἶκον Φαραὼ λέγοντες Ἡκασιν οἱ ἀδελφοὶ Ιωσὴφ. ἐχάρη δὲ Φαραὼ καὶ ἡ θεραπεία αὐτοῦ. <sup>17</sup>εἶπεν δὲ Φαραὼ πρὸς Ιωσὴφ Εἰπὸν τοῖς ἀδελφοῖς σου Τοῦτο ποιήσατε· γεμίσατε τὰ πορεῖα ὑμῶν καὶ ἀπέλθατε εἰς γῆν Χανααν <sup>18</sup>καὶ παραλαβόντες τὸν πατέρα ὑμῶν καὶ τὰ ὑπάρχοντα ὑμῶν ἥκετε πρός με, καὶ δώσω ὑμῖν πάντων τῶν ἀγαθῶν Αἴγυπτου, καὶ φάγεσθε τὸν μυελὸν τῆς γῆς. <sup>19</sup>σὺ δὲ ἔντειλαι ταῦτα, λαβεῖν αὐτοῖς ἀμάξας ἐκ γῆς Αἴγυπτου τοῖς παιδίοις ὑμῶν καὶ ταῖς γυναιξίν, καὶ ἀναλαβόντες τὸν πατέρα ὑμῶν παραγίνεσθε. <sup>20</sup>καὶ μὴ φείσησθε τοῖς ὄφθαλμοῖς τῶν σκευῶν ὑμῶν, τὰ γὰρ πάντα ἀγαθὰ Αἴγυπτου ὑμῖν ἔσται. <sup>21</sup>ἐποίησαν δὲ οὕτως οἱ υἱοὶ Ισραὴλ. ἔδωκεν δὲ Ιωσὴφ αὐτοῖς ἀμάξας κατὰ τὰ εἰρημένα ὑπὸ Φαραὼ τοῦ βασιλέως καὶ ἔδωκεν αὐτοῖς ἐπισιτισμὸν εἰς τὴν ὁδόν, <sup>22</sup>καὶ πᾶσιν ἔδωκεν διστάς στολάς, τῷ δὲ Βενιαμιν ἔδωκεν τριακοσίους χρυσοῦς καὶ πέντε ἔξαλλασσούσας στολάς, <sup>23</sup>καὶ τῷ πατρὶ αὐτοῦ ἀπέστειλεν κατὰ τὰ αὐτὰ καὶ δέκα ὄνους αἴροντας ἀπὸ πάντων τῶν ἀγαθῶν Αἴγυπτου καὶ δέκα ἡμιόνους αἴροντας ἄρτους τῷ πατρὶ αὐτοῦ εἰς ὁδόν. <sup>24</sup>ἔξαπέστειλεν δὲ τοὺς ἀδελφοὺς αὐτοῦ, καὶ ἐπορεύθησαν· καὶ εἶπεν αὐτοῖς Μὴ ὄργιζεσθε ἐν τῇ ὁδῷ.

<sup>25</sup>Καὶ ἀνέβησαν ἐξ Αἴγυπτου καὶ ἥλθον εἰς γῆν Χανααν πρὸς Ιακωβ τὸν πατέρα αὐτῶν <sup>26</sup>καὶ ἀνήγγειλαν αὐτῷ λέγοντες ὅτι Ὁ οὐρανὸς σου Ιωσὴφ ζῆ, καὶ αὐτὸς ἀρχεὶ πάσης γῆς Αἴγυπτου. καὶ ἔξεστη ἡ διάνοια Ιακωβ. οὐ γὰρ ἐπίστευσεν αὐτοῖς. <sup>27</sup>ἐλάλησαν δὲ αὐτῷ πάντα τὰ ὁρθέντα ὑπὸ

Ιωσηφ, ὅσα εἶπεν αὐτοῖς. ἴδων δὲ τὰς ἀμάξας, ἃς ἀπέστειλεν Ιωσηφ ὥστε ἀναλαβεῖν αὐτόν,  
ἀνεζωπύρησεν τὸ πνεῦμα Ιακωβ τοῦ πατρὸς αὐτῶν.<sup>28</sup> εἶπεν δὲ Ισραὴλ Μέγα μοί ἐστιν, εἰ ἔτι Ιωσηφ  
ὁ υἱός μου ζῇ· πορευθεὶς ὅψομαι αὐτὸν πρὸ τοῦ ἀποθανεῖν με.

46 Ἀπάρας δὲ Ισραὴλ, αὐτὸς καὶ πάντα τὰ αὐτοῦ, ἦλθεν ἐπὶ τὸ φρέαρ τοῦ ὄρκου καὶ ἔθυσεν  
θυσίαν τῷ θεῷ τοῦ πατρὸς αὐτοῦ Ισαακ. <sup>2</sup> εἶπεν δὲ ὁ θεὸς Ισραὴλ ἐν ὄράματι τῆς νυκτὸς εἴπας Ιακωβ,  
Ιακωβ. ὁ δὲ εἶπεν Τί ἐστιν; <sup>3</sup> λέγων Ἐγώ εἰμι ὁ θεὸς τῶν πατέρων σου· μὴ φοβοῦ καταβῆναι εἰς  
Αἴγυπτον· εἰς γὰρ ἔθνος μέγα ποιήσω σε ἐκεῖ, <sup>4</sup> καὶ ἐγὼ καταβήσομαι μετὰ σοῦ εἰς Αἴγυπτον, καὶ  
ἐγὼ ἀναβιβάσω σε εἰς τέλος, καὶ Ιωσηφ ἐπιβαλεῖ τὰς χεῖρας ἐπὶ τοὺς ὄφθαλμούς σου. <sup>5</sup> ἀνέστη δὲ  
Ιακωβ ἀπὸ τοῦ φρέατος τοῦ ὄρκου, καὶ ἀνέλαβον οἱ υἱοὶ Ισραὴλ τὸν πατέρα αὐτῶν καὶ τὴν  
ἀποσκευὴν καὶ τὰς γυναικας αὐτῶν ἐπὶ τὰς ἀμάξας, ἃς ἀπέστειλεν Ιωσηφ ἀραι αὐτόν, <sup>6</sup> καὶ  
ἀναλαβόντες τὰ ὑπάρχοντα αὐτῶν καὶ πᾶσαν τὴν κτῆσιν, ἦν ἐκτήσαντο ἐν γῇ Χανααν, εἰσῆλθον εἰς  
Αἴγυπτον, Ιακωβ καὶ πᾶν τὸ σπέρμα αὐτοῦ μετ' αὐτοῦ, <sup>7</sup> υἱοὶ καὶ οἱ υἱοὶ τῶν υἱῶν αὐτοῦ μετ' αὐτοῦ,  
θυγατέρες καὶ θυγατέρες τῶν υἱῶν αὐτοῦ· καὶ πᾶν τὸ σπέρμα αὐτοῦ ἤγαγεν εἰς Αἴγυπτον.

<sup>8</sup> Ταῦτα δὲ τὰ ὄνόματα τῶν υἱῶν Ισραὴλ τῶν εἰσελθόντων εἰς Αἴγυπτον. Ιακωβ καὶ οἱ υἱοὶ αὐτοῦ·  
πρωτότοκος Ιακωβ Ρουβῆν. <sup>9</sup> υἱοὶ δὲ Ρουβῆν· Ενωχ καὶ Φαλλούς, Ασρων καὶ Χαρμί. <sup>10</sup> υἱοὶ δὲ  
Συμεων· Ιεμουηλ καὶ Ιαμιν καὶ Αωδ καὶ Ιαχιν καὶ Σααρ καὶ Σαουλ υἱὸς τῆς Χανανίτιδος. <sup>11</sup> υἱοὶ δὲ  
Λευι· Γηρσων, Κααθ καὶ Μεραρι. <sup>12</sup> υἱοὶ δὲ Ιουδα· Ηρ καὶ Αυναν καὶ Σηλωμ καὶ Φαρες καὶ Ζαρα·  
ἀπέθανεν δὲ Ηρ καὶ Αυναν ἐν γῇ Χανααν· ἐγένοντο δὲ υἱοὶ Φαρες Ασρων καὶ Ιεμουηλ. <sup>13</sup> υἱοὶ δὲ  
Ισσαχαρ· Θωλα καὶ Φουα καὶ Ιασουβ καὶ Ζαμβραμ. <sup>14</sup> υἱοὶ δὲ Ζαβουλων· Σερεδ καὶ Αλλων καὶ  
Αλοηλ. <sup>15</sup> οὗτοι υἱοὶ Λειας, οὓς ἔτεκεν τῷ Ιακωβ ἐν Μεσοποταμίᾳ τῆς Συρίας, καὶ Διναν τὴν  
θυγατέρα αὐτοῦ· πᾶσαι αἱ ψυχαί, υἱοὶ καὶ θυγατέρες, τριάκοντα τρεῖς. — <sup>16</sup> υἱοὶ δὲ Γαδ· Σαφων καὶ  
Αγγις καὶ Σαυνις καὶ Θασοβαν καὶ Αηδις καὶ Αροηδις καὶ Αροηλις. <sup>17</sup> υἱοὶ δὲ Ασηρ· Ιεμνα καὶ Ιεσουα  
καὶ Ιεουλ καὶ Βαρια, καὶ Σαρα ἀδελφὴ αὐτῶν. υἱοὶ δὲ Βαρια· Χοβορ καὶ Μελχιηλ. <sup>18</sup> οὗτοι υἱοὶ  
Ζελφας, ἦν ἔδωκεν Λαβαν Λεια τῇ θυγατρὶ αὐτοῦ, ἢ ἔτεκεν τούτους τῷ Ιακωβ, δέκα ἔξι ψυχάς. —  
<sup>19</sup> υἱοὶ δὲ Ραχηλ γυναικὸς Ιακωβ· Ιωσηφ καὶ Βενιαμιν. <sup>20</sup> ἐγένοντο δὲ υἱοὶ Ιωσηφ ἐν γῇ Αἰγύπτῳ, οὓς  
ἔτεκεν αὐτῷ Ασεννεθ θυγάτηρ Πετεφρη ἱερέως Ἡλίου πόλεως, τὸν Μανασση καὶ τὸν Εφραιμ.  
ἐγένοντο δὲ υἱοὶ Μανασση, οὓς ἔτεκεν αὐτῷ ἡ παλλακὴ ἡ Σύρα, τὸν Μαχιρ· Μαχιρ δὲ ἐγένησεν τὸν  
Γαλααδ. υἱοὶ δὲ Εφραιμ ἀδελφοῦ Μανασση· Σουταλααμ καὶ Τααμ. υἱοὶ δὲ Σουταλααμ· Εδεμ. <sup>21</sup> υἱοὶ  
δὲ Βενιαμιν· Βαλα καὶ Χοβωρ καὶ Ασβηλ. ἐγένοντο δὲ υἱοὶ Βαλα· Γηρα καὶ Νοεμαν καὶ Αγχις καὶ  
Ρως καὶ Μαμφιν καὶ Οφιμιν· Γηρα δὲ ἐγένησεν τὸν Αραδ. <sup>22</sup> οὗτοι υἱοὶ Ραχηλ, οὓς ἔτεκεν τῷ  
Ιακωβ· πᾶσαι ψυχαὶ δέκα ὀκτώ. — <sup>23</sup> υἱοὶ δὲ Δαν· Ασομ. <sup>24</sup> καὶ υἱοὶ Νεφθαλι· Ασιηλ καὶ Γωνι καὶ  
Ισσααρ καὶ Συλλημ. <sup>25</sup> οὗτοι υἱοὶ Βαλλας, ἦν ἔδωκεν Λαβαν Ραχηλ τῇ θυγατρὶ αὐτοῦ, ἢ ἔτεκεν  
τούτους τῷ Ιακωβ· πᾶσαι ψυχαὶ ἑπτά. — <sup>26</sup> πᾶσαι δὲ ψυχαὶ αἱ εἰσελθοῦσαι μετὰ Ιακωβ εἰς  
Αἴγυπτον, οἱ ἔξελθόντες ἐκ τῶν μηρῶν αὐτοῦ, χωρὶς τῶν γυναικῶν υἱῶν Ιακωβ, πᾶσαι ψυχαὶ

έξήκοντα ἔξ. <sup>27</sup>υἱοὶ δὲ Ιωσηφ οἱ γενόμενοι αὐτῷ ἐν γῇ Αἰγύπτῳ ψυχαὶ ἐννέα. πᾶσαι ψυχαὶ οἴκου Ιακωβ αἱ εἰσελθοῦσαι εἰς Αἴγυπτον ἐβδομήκοντα πέντε.

<sup>28</sup>Τὸν δὲ Ιουδαν ἀπέστειλεν ἔμπροσθεν αὐτοῦ πρὸς Ιωσηφ συναντῆσαι αὐτῷ καθ' Ἡρώων πόλιν εἰς γῆν Ραμεσση. <sup>29</sup>ζεύξας δὲ Ιωσηφ τὰ ἄρματα αὐτοῦ ἀνέβη εἰς συνάντησιν Ισραὴλ τῷ πατρὶ αὐτοῦ καθ' Ἡρώων πόλιν καὶ ὁφθεὶς αὐτῷ ἐπέπεσεν ἐπὶ τὸν τράχηλον αὐτοῦ καὶ ἔκλαυσεν κλαυθμῶν πλείονι. <sup>30</sup>καὶ εἶπεν Ισραὴλ πρὸς Ιωσηφ Ἀποθανοῦμαι ἀπὸ τοῦ νῦν, ἐπεὶ ἐώρακα τὸ πρόσωπόν σου· ἔτι γὰρ σὺ ζῆς. <sup>31</sup>εἶπεν δὲ Ιωσηφ πρὸς τοὺς ἀδελφοὺς αὐτοῦ Ἀναβὰς ἀπαγγελῶ τῷ Φαραὼ καὶ ἐρῶ αὐτῷ Οἱ ἀδελφοί μου καὶ ὁ οἰκος τοῦ πατρός μου, οἵ οἵσαν ἐν γῇ Χανααν, ἥκασιν πρός με. <sup>32</sup>οἱ δὲ ἄνδρες εἰσὶν ποιμένες — ἄνδρες γὰρ κτηνοτρόφοι οἵσαν — καὶ τὰ κτήνη καὶ τοὺς βόας καὶ πάντα τὰ αὐτῶν ἀγειόχασιν. <sup>33</sup>ἐὰν οὖν καλέσῃ ὑμᾶς Φαραὼ καὶ εἴπῃ ὑμῖν Τί τὸ ἔργον ὑμῶν ἐστιν; <sup>34</sup>ἔρειτε Ἐνδρες κτηνοτρόφοι ἐσμὲν οἱ παῖδες σου ἐκ παιδὸς ἔως τοῦ νῦν, καὶ ήμεῖς καὶ οἱ πατέρες ήμῶν, ἵνα κατοικήσητε ἐν γῇ Γεσεμ Ἀραβίᾳ. βδέλυγμα γάρ ἐστιν Αἴγυπτίοις πᾶς ποιμὴν προβάτων.

**47** <sup>1</sup>Ἐλθὼν δὲ Ιωσηφ ἀπήγγειλεν τῷ Φαραὼ λέγων Ὁ πατήρ μου καὶ οἱ ἀδελφοί μου καὶ τὰ κτήνη καὶ οἱ βόες αὐτῶν καὶ πάντα τὰ αὐτῶν ἥλθον ἐκ γῆς Χανααν καὶ ἴδού εἰσιν ἐν γῇ Γεσεμ. <sup>2</sup>ἀπὸ δὲ τῶν ἀδελφῶν αὐτοῦ παρέλαβεν πέντε ἄνδρας καὶ ἔστησεν αὐτοὺς ἐναντίον Φαραὼ. <sup>3</sup>καὶ εἶπεν Φαραὼ τοῖς ἀδελφοῖς Ιωσηφ Τί τὸ ἔργον ὑμῶν; οἱ δὲ εἴπαν τῷ Φαραῷ Ποιμένες προβάτων οἱ παῖδες σου, καὶ ήμεῖς καὶ οἱ πατέρες ήμῶν. <sup>4</sup>εἴπαν δὲ τῷ Φαραῷ Παροικεῖν ἐν τῇ γῇ ἥκαμεν. οὐ γάρ ἐστιν νομὴ τοῖς κτήνεσιν τῶν παίδων σου, ἐνίσχυσεν γὰρ ὁ λιμὸς ἐν γῇ Χανααν. νῦν οὖν κατοικήσομεν οἱ παῖδες σου ἐν γῇ Γεσεμ. <sup>5</sup>εἴπεν δὲ Φαραὼ τῷ Ιωσηφ Κατοικείτωσαν ἐν γῇ Γεσεμ. εἰ δὲ ἐπίστη ὅτι εἰσὶν ἐν αὐτοῖς ἄνδρες δυνατοί, κατάστησον αὐτοὺς ἄρχοντας τῶν ἐμῶν κτηνῶν.

<sup>6</sup>Ηλθον δὲ εἰς Αἴγυπτον πρὸς Ιωσηφ Ιακωβ καὶ οἱ υἱοὶ αὐτοῦ, καὶ ἥκουσεν Φαραὼ βασιλεὺς Αἴγυπτου. καὶ εἶπεν Φαραὼ πρὸς Ιωσηφ λέγων Ὁ πατήρ σου καὶ οἱ ἀδελφοί σου οἵκασι πρὸς σέ· θίδον ἡ γῇ Αἴγυπτου ἐναντίον σού ἐστιν· ἐν τῇ βελτίστῃ γῇ κατοίκισον τὸν πατέρα σου καὶ τοὺς ἀδελφούς σου. <sup>7</sup>εἰσήγαγεν δὲ Ιωσηφ Ιακωβ τὸν πατέρα αὐτοῦ καὶ ἔστησεν αὐτὸν ἐναντίον Φαραὼ, καὶ εὐλόγησεν Ιακωβ τὸν Φαραὼ. <sup>8</sup>εἶπεν δὲ Φαραὼ τῷ Ιακωβ Πόσα ἔτη ήμερῶν τῆς ζωῆς σου; <sup>9</sup>καὶ εἶπεν Ιακωβ τῷ Φαραῷ Αἱ ήμέραι τῶν ἔτῶν τῆς ζωῆς μου, ἀς παροικῶ, ἐκατὸν τριάκοντα ἔτη· μικραὶ καὶ πονηραὶ γεγόνασιν αἱ ήμέραι τῶν ἔτῶν τῆς ζωῆς μου, οὐκ ἀφίκοντο εἰς τὰς ήμέρας τῶν ἔτῶν τῆς ζωῆς τῶν πατέρων μου, ἀς ήμέρας παρώκησαν. <sup>10</sup>καὶ εὐλογήσας Ιακωβ τὸν Φαραὼ ἐξῆλθεν ἀπ' αὐτοῦ. <sup>11</sup>καὶ κατάκισεν Ιωσηφ τὸν πατέρα καὶ τοὺς ἀδελφούς αὐτοῦ καὶ ἔδωκεν αὐτοῖς κατάσχεσιν ἐν γῇ Αἴγυπτου ἐν τῇ βελτίστῃ γῇ ἐν γῇ Ραμεσση, καθὰ προσέταξεν Φαραὼ. <sup>12</sup>καὶ ἐσιτομέτρει Ιωσηφ τῷ πατρὶ καὶ τοῖς ἀδελφοῖς αὐτοῦ καὶ παντὶ τῷ οἴκῳ τοῦ πατρὸς αὐτοῦ σῖτον κατὰ σῶμα.

<sup>13</sup>Σῖτος δὲ οὐκ ἦν ἐν πάσῃ τῇ γῇ· ἐνίσχυσεν γὰρ ὁ λιμὸς σφόδρα. ἐξέλιπεν δὲ ἡ γῇ Αἴγυπτου καὶ ἡ γῇ Χανααν ἀπὸ τοῦ λιμοῦ. <sup>14</sup>συνήγαγεν δὲ Ιωσηφ πᾶν τὸ ἀργύριον τὸ εὑρεθὲν ἐν γῇ Αἴγυπτου καὶ

ἐν γῇ Χανααν τοῦ σίτου, οὗ ἡγόραζον καὶ ἐσιτομέτρει αὐτοῖς, καὶ εἰσήνεγκεν Ιωσηφ πᾶν τὸ ἀργύριον εἰς τὸν οἶκον Φαραώ.<sup>15</sup>καὶ ἐξέλιπεν πᾶν τὸ ἀργύριον ἐκ γῆς Αἰγύπτου καὶ ἐκ γῆς Χανααν. ἥλθον δὲ πάντες οἱ Αἰγύπτιοι πρὸς Ιωσηφ λέγοντες Δὸς ἡμῖν ἄρτους, καὶ ἵνα τί ἀποθνήσκομεν ἐναντίον σου; ἐκλέλοιπεν γὰρ τὸ ἀργύριον ἡμῶν.<sup>16</sup>εἶπεν δὲ αὐτοῖς Ιωσηφ Φέρετε τὰ κτήνη ὑμῶν, καὶ δώσω ὑμῖν ἄρτους ἀντὶ τῶν κτηνῶν ὑμῶν, εἰ ἐκλέλοιπεν τὸ ἀργύριον.<sup>17</sup>ἥγαγον δὲ τὰ κτήνη πρὸς Ιωσηφ, καὶ ἔδωκεν αὐτοῖς Ιωσηφ ἄρτους ἀντὶ τῶν ἕππων καὶ ἀντὶ τῶν προβάτων καὶ ἀντὶ τῶν βοῶν καὶ ἀντὶ τῶν ὄνων καὶ ἐξέθρεψεν αὐτοὺς ἐν ἄρτοις ἀντὶ πάντων τῶν κτηνῶν αὐτῶν ἐν τῷ ἐνιαυτῷ ἐκείνῳ. —<sup>18</sup>εἶχεν δὲ τὸ ἔτος ἐκεῖνο, καὶ ἥλθον πρὸς αὐτὸν ἐν τῷ ἔτει τῷ δευτέρῳ καὶ εἶπαν αὐτῷ Μήποτε ἐκτριβῶμεν ἀπὸ τοῦ κυρίου ἡμῶν· εἰ γὰρ ἐκλέλοιπεν τὸ ἀργύριον καὶ τὰ ὑπάρχοντα καὶ τὰ κτήνη πρὸς σὲ τὸν κύριον, καὶ οὐχ ὑπολείπεται ἡμῖν ἐναντίον τοῦ κυρίου ἡμῶν ἀλλ’ ἡ τὸ ἰδιον σῶμα καὶ ἡ γῆ ἡμῶν.<sup>19</sup>ἵνα οὖν μὴ ἀποθάνωμεν ἐναντίον σου καὶ ἡ γῆ ἐρημωθῇ, κτῆσαι ἡμᾶς καὶ τὴν γῆν ἡμῶν ἀντὶ ἄρτων, καὶ ἐσόμεθα ἡμεῖς καὶ ἡ γῆ ἡμῶν παῖδες Φαραώ· δὸς σπέρμα, ἵνα σπείρωμεν καὶ ζῶμεν καὶ μὴ ἀποθάνωμεν καὶ ἡ γῆ οὐκ ἐρημωθήσεται.<sup>20</sup>καὶ ἐκτήσατο Ιωσηφ πᾶσαν τὴν γῆν τῶν Αἰγυπτίων τῷ Φαραώ· ἀπέδοντο γὰρ οἱ Αἰγύπτιοι τὴν γῆν αὐτῶν τῷ Φαραῷ, ἐπεκράτησεν γὰρ αὐτῶν ὁ λιμός· καὶ ἐγένετο ἡ γῆ Φαραώ,<sup>21</sup>καὶ τὸν λαὸν κατεδουλώσατο αὐτῷ εἰς παῖδας ἀπ’ ἄκρων ὁρίων Αἰγύπτου ἔως τῶν ἄκρων,<sup>22</sup>χωρὶς τῆς γῆς τῶν ιερέων μόνον· οὐκ ἐκτήσατο ταύτην Ιωσηφ, ἐν δόσει γὰρ ἔδωκεν δόμα τοῖς ιερεῦσιν Φαραώ, καὶ ἤσθιον τὴν δόσιν, ἣν ἔδωκεν αὐτοῖς Φαραώ· διὰ τοῦτο οὐκ ἀπέδοντο τὴν γῆν αὐτῶν.<sup>23</sup>εἶπεν δὲ Ιωσηφ πᾶσι τοῖς Αἰγυπτίοις Ἰδού κέκτημαι ὑμᾶς καὶ τὴν γῆν ὑμῶν σήμερον τῷ Φαραῷ· λάβετε ἑαυτοῖς σπέρμα καὶ σπείρατε τὴν γῆν,<sup>24</sup>καὶ ἔσται τὰ γενήματα αὐτῆς δώσετε τὸ πέμπτον μέρος τῷ Φαραῷ, τὰ δὲ τέσσαρα μέρη ἔσται ὑμῖν αὐτοῖς εἰς σπέρμα τῇ γῇ καὶ εἰς βρῶσιν ὑμῖν καὶ πᾶσιν τοῖς ἐν τοῖς οἴκοις ὑμῶν.<sup>25</sup>καὶ εἶπαν Σέσωκας ἡμᾶς, εὔρομεν χάριν ἐναντίον τοῦ κυρίου ἡμῶν καὶ ἐσόμεθα παῖδες Φαραώ.<sup>26</sup>καὶ ἔθετο αὐτοῖς Ιωσηφ εἰς πρόσταγμα ἔως τῆς ἡμέρας ταύτης ἐπὶ γῆν Αἰγύπτου τῷ Φαραῷ ἀποπεμπτοῦν, χωρὶς τῆς γῆς τῶν ιερέων μόνον· οὐκ ἢν τῷ Φαραῷ.

<sup>27</sup>Κατώκησεν δὲ Ισραὴλ ἐν γῇ Αἰγύπτῳ ἐπὶ τῆς γῆς Γεσεμ καὶ ἐκληρονόμησαν ἐπ’ αὐτῆς καὶ ηὐξήθησαν καὶ ἐπληθύνθησαν σφόδρα. —<sup>28</sup>ἐπέζησεν δὲ Ιακωβ ἐν γῇ Αἰγύπτῳ δέκα ἐπτά ἔτη. ἐγένοντο δὲ αἱ ἡμέραι Ιακωβ ἐνιαυτῶν τῆς ζωῆς αὐτοῦ ἑκατὸν τεσταράκοντα ἐπτὰ ἔτη.<sup>29</sup>ἥγγισαν δὲ αἱ ἡμέραι Ισραὴλ τοῦ ἀποθανεῖν, καὶ ἐκάλεσεν τὸν υἱὸν αὐτοῦ Ιωσηφ καὶ εἶπεν αὐτῷ Εἰ εὔρηκα χάριν ἐναντίον σου, ὑπόθες τὴν χεῖρά σου ὑπὸ τὸν μηρόν μου καὶ ποιήσεις ἐπ’ ἐμὲ ἐλεημοσύνην καὶ ἀλήθειαν τοῦ μή με θάψαι ἐν Αἰγύπτῳ,<sup>30</sup>ἀλλὰ κοιμηθήσομαι μετὰ τῶν πατέρων μου, καὶ ἀρεῖς με ἐξ Αἰγύπτου καὶ θάψεις με ἐν τῷ τάφῳ αὐτῶν. ὁ δὲ εἶπεν Ἐγὼ ποιήσω κατὰ τὸ ρῆμά σου.<sup>31</sup>εἶπεν δέ "Ομοσόν μοι. καὶ ὥμοσεν αὐτῷ. καὶ προσεκύνησεν Ισραὴλ ἐπὶ τὸ ἄκρον τῆς ράβδου αὐτοῦ.

**48** Ἡγένετο δὲ μετὰ τὰ ρήματα ταῦτα καὶ ἀπηγγέλη τῷ Ιωσηφ ὅτι Ὁ πατήρ σου ἐνοχλεῖται. καὶ ἀναλαβὼν τοὺς δύο υἱοὺς αὐτοῦ, τὸν Μανασσην καὶ τὸν Εφραὶμ, ἥλθεν πρὸς Ιακωβ. ἀπηγγέλη δὲ

τῷ Ιακωβ λέγοντες Ἰδοὺ ὁ υἱός σου Ιωσηφ ἔρχεται πρὸς σέ. καὶ ἐνισχύσας Ισραὴλ ἐκάθισεν ἐπὶ τὴν κλίνην. <sup>3</sup>καὶ εἶπεν Ιακωβ τῷ Ιωσηφ Ὁ θεός μου ὥφθη μοι ἐν Λουζα ἐν γῇ Χανααν καὶ εὐλόγησέν με <sup>4</sup>καὶ εἶπέν μοι Ἰδοὺ ἐγὼ αὐξανῶ σε καὶ πληθυνῶ σε καὶ ποιήσω σε εἰς συναγωγὰς ἐθνῶν καὶ δώσω σοι τὴν γῆν ταύτην καὶ τῷ σπέρματί σου μετὰ σὲ εἰς κατάσχεσιν αἰώνιον. <sup>5</sup>νῦν οὖν οἱ δύο υἱοί σου οἱ γενόμενοί σοι ἐν Αἴγυπτῳ πρὸ τοῦ με ἐλθεῖν πρὸς σὲ εἰς Αἴγυπτον ἐμοὶ εἰσιν, Εφραὶμ καὶ Μανασσῆς Ρουβῆν καὶ Συμεων ἔσονταί μοι. <sup>6</sup>τὰ δὲ ἔκγονα, ἂν ἐὰν γεννήσῃς μετὰ ταῦτα, σοὶ ἔσονται, ἐπὶ τῷ ὀνόματι τῶν ἀδελφῶν αὐτῶν κληθήσονται ἐν τοῖς ἐκείνων κλήροις. <sup>7</sup>ἐγὼ δὲ ἡνίκα ἡρχόμην ἐκ Μεσοποταμίας τῆς Συρίας, ἀπέθανεν Ραχὴλ ἡ μήτηρ σου ἐν γῇ Χανααν ἐγγίζοντός μου κατὰ τὸν ἵπποδρομὸν χαβραθα τῆς γῆς τοῦ ἐλθεῖν Εφραθα, καὶ κατώρυξα αὐτὴν ἐν τῇ ὁδῷ τοῦ ἵπποδρόμου (αὕτη ἐστὶν Βαιθλεεμ). — <sup>8</sup>ιδὼν δὲ Ισραὴλ τοὺς υἱοὺς Ιωσηφ εἶπεν Τίνες σοι οὗτοι; <sup>9</sup>εἶπεν δὲ Ιωσηφ τῷ πατρὶ αὐτοῦ Γιοί μού εἰσιν, οὓς ἔδωκέν μοι ὁ θεὸς ἐνταῦθα. καὶ εἶπεν Ιακωβ Προσάγαγέ μοι αὐτούς, ἵνα εὐλογήσω αὐτούς. <sup>10</sup>οἱ δὲ ὄφθαλμοὶ Ισραὴλ ἐβαρυώπησαν ἀπὸ τοῦ γήρους, καὶ οὐκ ἥδυνατο βλέπειν· καὶ ἥγγισεν αὐτοὺς πρὸς αὐτόν, καὶ ἐφίλησεν αὐτοὺς καὶ περιέλαβεν αὐτούς. <sup>11</sup>καὶ εἶπεν Ισραὴλ πρὸς Ιωσηφ Ἰδοὺ τοῦ προσώπου σου οὐκ ἐστερήθην, καὶ ίδοὺ ἔδειξέν μοι ὁ θεὸς καὶ τὸ σπέρμα σου. <sup>12</sup>καὶ ἔξήγαγεν Ιωσηφ αὐτοὺς ἀπὸ τῶν γονάτων αὐτοῦ, καὶ προσεκύνησαν αὐτῷ ἐπὶ πρόσωπον ἐπὶ τῆς γῆς. <sup>13</sup>λαβὼν δὲ Ιωσηφ τοὺς δύο υἱοὺς αὐτοῦ, τόν τε Εφραὶμ ἐν τῇ δεξιᾷ ἐξ ἀριστερῶν δὲ Ισραὴλ, τὸν δὲ Μανασσῆς ἐν τῇ ἀριστερᾷ ἐκ δεξιῶν δὲ Ισραὴλ, ἥγγισεν αὐτοὺς αὐτῷ. <sup>14</sup>ἐκτείνας δὲ Ισραὴλ τὴν χεῖρα τὴν δεξιὰν ἐπέβαλεν ἐπὶ τὴν κεφαλὴν Εφραὶμ — οὗτος δὲ ἦν ὁ νεώτερος — καὶ τὴν ἀριστερὰν ἐπὶ τὴν κεφαλὴν Μανασσῆς, ἐναλλάξ τὰς χεῖρας. <sup>15</sup>καὶ ηὔλογησεν αὐτοὺς καὶ εἶπεν Ὅ θεός, ὃ εὐηρέστησαν οἱ πατέρες μου ἐναντίον αὐτοῦ Αβρααμ καὶ Ισαακ, ὁ θεὸς ὁ τρέφων με ἐκ νεότητος ἔως τῆς ἡμέρας ταύτης, <sup>16</sup>ὅ ἄγγελος ὁ ῥύμονός με ἐκ πάντων τῶν κακῶν εὐλογήσαι τὰ παιδία ταῦτα, καὶ ἐπικληθήσεται ἐν αὐτοῖς τὸ ὄνομά μου καὶ τὸ ὄνομα τῶν πατέρων μου Αβρααμ καὶ Ισαακ, καὶ πληθυνθείσαν εἰς πλῆθος πολὺ ἐπὶ τῆς γῆς. <sup>17</sup>ιδὼν δὲ Ιωσηφ ὅτι ἐπέβαλεν ὁ πατὴρ τὴν δεξιὰν αὐτοῦ ἐπὶ τὴν κεφαλὴν Εφραὶμ, βαρὺ αὐτῷ κατεφάνη, καὶ ἀντελάβετο Ιωσηφ τῆς χειρὸς τοῦ πατρὸς αὐτοῦ ἀφελεῖν αὐτὴν ἀπὸ τῆς κεφαλῆς Εφραὶμ ἐπὶ τὴν κεφαλὴν Μανασσῆς. <sup>18</sup>εἶπεν δὲ Ιωσηφ τῷ πατρὶ αὐτοῦ Οὐχ οὕτως, πάτερ· οὗτος γάρ ὁ πρωτότοκος· ἐπίθετο τὴν δεξιάν σου ἐπὶ τὴν κεφαλὴν αὐτοῦ. <sup>19</sup>καὶ οὐκ ἥθέλησεν, ἀλλὰ εἶπεν Οἶδα, τέκνον, οἶδα· καὶ οὗτος ἔσται εἰς λαόν, καὶ οὗτος ὑψωθήσεται, ἀλλὰ ὁ ἀδελφὸς αὐτοῦ ὁ νεώτερος μείζων αὐτοῦ ἔσται, καὶ τὸ σπέρμα αὐτοῦ ἔσται εἰς πλῆθος ἐθνῶν. <sup>20</sup>καὶ εὐλόγησεν αὐτοὺς ἐν τῇ ἡμέρᾳ ἐκείνῃ λέγων Ἐν ὑμῖν εὐλογηθήσεται Ισραὴλ λέγοντες Ποιήσαι σε ὁ θεὸς ὡς Εφραὶμ καὶ ὡς Μανασσῆς· καὶ ἔθηκεν τὸν Εφραὶμ ἔμπροσθεν τοῦ Μανασσῆς. — <sup>21</sup>εἶπεν δὲ Ισραὴλ τῷ Ιωσηφ Ἰδοὺ ἐγὼ ἀποθνήσκω, καὶ ἔσται ὁ θεὸς μεθ' ὑμῶν καὶ ἀποστρέψει ὑμᾶς εἰς τὴν γῆν τῶν πατέρων ὑμῶν.

<sup>22</sup>Ἐγὼ δὲ δίδωμί σοι Σικιμα ἔξαίρετον ὑπὲρ τοὺς ἀδελφούς σου, ἦν ἔλαβον ἐκ χειρὸς Αμορραίων ἐν μαχαίρᾳ μου καὶ τόξῳ.

**49** Ἡ Ἑκάλεσεν δὲ Ιακωβ τοὺς υἱοὺς αὐτοῦ καὶ εἶπεν

Συνάχθητε, ἵνα ἀναγγείλω ὑμῖν,  
τί ἀπαντήσει ὑμῖν ἐπ' ἐσχάτων τῶν ἡμερῶν.

<sup>2</sup>ἀθροίσθητε καὶ ἀκούσατε, υἱοὶ Ιακωβ,  
ἀκούσατε Ισραὴλ τοῦ πατρὸς ὑμῶν.

<sup>3</sup>Ρουβην, πρωτότοκός μου σύ,  
ἰσχύς μου καὶ ἀρχὴ τέκνων μου,  
σκληρὸς φέρεσθαι καὶ σκληρὸς αὐθάδης.

<sup>4</sup>ἔξι βρισας ὡς ὕδωρ, μὴ ἐκζέσης·  
ἀνέβης γὰρ ἐπὶ τὴν κοίτην τοῦ πατρός σου.  
τότε ἐμίανας τὴν στρωμνήν, οὕ τὸν ἀνέβης.

<sup>5</sup>Συμεων καὶ Λευι ἀδελφοί·  
συνετέλεσαν ἀδικίαν ἐξ αἰρέσεως αὐτῶν.

<sup>6</sup>εἰς βουλὴν αὐτῶν μὴ ἔλθοι ἡ ψυχὴ μου,  
καὶ ἐπὶ τῇ συστάσει αὐτῶν μὴ ἐρείσαι τὰ ἥπατά μου,  
ὅτι ἐν τῷ θυμῷ αὐτῶν ἀπέκτειναν ἀνθρώπους  
καὶ ἐν τῇ ἐπιθυμίᾳ αὐτῶν ἐνευροκόπησαν ταῦρον.

<sup>7</sup>ἐπικατάρατος ὁ θυμὸς αὐτῶν, ὅτι αὐθάδης,  
καὶ ἡ μῆνις αὐτῶν, ὅτι ἐσκληρύνθη·  
διαμεριῶ αὐτοὺς ἐν Ιακωβ  
καὶ διασπερῶ αὐτοὺς ἐν Ισραὴλ.

<sup>8</sup>Ιουδα, σὲ αἰνέσαισαν οἱ ἀδελφοί σου·  
αἱ χεῖρές σου ἐπὶ νώτου τῶν ἐχθρῶν σου·  
προσκυνήσουσίν σοι οἱ υἱοὶ τοῦ πατρός σου.  
<sup>9</sup>σκύμνος λέοντος Ιουδα·

ἐκ βλαστοῦ, υἱέ μου, ἀνέβης·  
ἀναπεσὼν ἐκοιμήθης ὡς λέων  
καὶ ὡς σκύμνος· τίς ἐγερεῖ αὐτόν;  
<sup>10</sup>οὐκ ἐκλείψει ἄρχων ἐξ Ιουδα  
καὶ ἡγούμενος ἐκ τῶν μηρῶν αὐτοῦ,  
ἔως ἂν ἔλθῃ τὰ ἀποκείμενα αὐτῷ,  
καὶ αὐτὸς προσδοκία ἐθνῶν.

<sup>11</sup>δεσμεύων πρὸς ἄμπελον τὸν πᾶλον αὐτοῦ  
καὶ τῇ ἔλικι τὸν πᾶλον τῆς ὄνου αὐτοῦ.

πλυνεῖ ἐν οἴνῳ τὴν στολὴν αὐτοῦ  
καὶ ἐν αἵματι σταφυλῆς τὴν περιβολὴν αὐτοῦ.  
<sup>12</sup>χαροποὶ οἱ ὄφθαλμοὶ αὐτοῦ ἀπὸ οἴνου,  
καὶ λευκοὶ οἱ ὁδόντες αὐτοῦ ἢ γάλα.  
<sup>13</sup>Ζαβουλων παράλιος κατοικήσει,  
καὶ αὐτὸς παρ' ὅρμον πλοίων,  
καὶ παρατενεῖ ἔως Σιδῶνος.  
<sup>14</sup>Ισσαχαρ τὸ καλὸν ἐπεθύμησεν  
ἀναπαυόμενος ἀνὰ μέσον τῶν κλήρων.  
<sup>15</sup>καὶ ἴδων τὴν ἀνάπαυσιν ὅτι καλή,  
καὶ τὴν γῆν ὅτι πίων,  
ὑπέθηκεν τὸν ὕμον αὐτοῦ εἰς τὸ πονεῖν  
καὶ ἐγενήθη ἀνὴρ γεωργός.  
<sup>16</sup>Δαν κρινεῖ τὸν ἑαυτοῦ λαὸν  
ώσει καὶ μία φυλὴ ἐν Ισραὴλ.  
<sup>17</sup>καὶ γενηθήτω Δαν ὄφις ἐφ' ὁδοῦ  
ἐγκαθήμενος ἐπὶ τρίβου,  
δάκνων πτέρναν ἵππου,  
καὶ πεσεῖται ὁ ἵππεὺς εἰς τὰ ὀπίσω.  
<sup>18</sup>τὴν σωτηρίαν περιμένω κυρίου.  
<sup>19</sup>Γαδ, πειρατήριον πειρατεύσει αὐτόν,  
αὐτὸς δὲ πειρατεύσει αὐτῶν κατὰ πόδας.  
<sup>20</sup>Ασηρ, πίων αὐτοῦ ὁ ἄρτος,  
καὶ αὐτὸς δώσει τρυφὴν ἄρχουσιν.  
<sup>21</sup>Νεφθαλὶ στέλεχος ἀνειμένον,  
ἐπιδιδοὺς ἐν τῷ γενήματι κάλλος.  
<sup>22</sup>Γίὸς ηὐξημένος Ιωσηφ,  
υἱὸς ηὐξημένος ζηλωτός,  
υἱός μου νεώτατος·  
πρός με ἀνάστρεψον.  
<sup>23</sup>εἰς ὃν διαβουλευόμενοι ἐλοιδόρουν,  
καὶ ἐνεῖχον αὐτῷ κύριοι τοξευμάτων.  
<sup>24</sup>καὶ συνετρίβη μετὰ κράτους τὰ τόξα αὐτῶν,  
καὶ ἐξελύθη τὰ νεῦρα βραχιόνων χειρῶν αὐτῶν

διὰ χεῖρα δυνάστου Ιακωβ,  
ἐκεῖθεν ὁ κατισχύσας Ισραὴλ.  
<sup>25</sup>παρὰ θεοῦ τοῦ πατρός σου,  
καὶ ἐβοήθησέν σοι ὁ θεὸς ὁ ἐμὸς  
καὶ εὐλόγησέν σε εὐλογίαν οὐρανοῦ ἀνωθεν  
καὶ εὐλογίαν γῆς ἔχούσης πάντα.  
ἔνεκεν εὐλογίας μαστῶν καὶ μήτρας,  
<sup>26</sup>εὐλογίας πατρός σου καὶ μητρός σου.  
ὑπερίσχυσεν ἐπ' εὐλογίαις ὁρέων μονίμων  
καὶ ἐπ' εὐλογίαις θινῶν ἀενάων.  
ἔσονται ἐπὶ κεφαλὴν Ιωσηφ  
καὶ ἐπὶ κορυφῆς ὡν ἥγήσατο ἀδελφῶν.  
<sup>27</sup>Βενιαμιν λύκος ἄρπαξ.  
τὸ πρωινὸν ἔδεται ἔτι  
καὶ εἰς τὸ ἑσπέρας διαδώσει τροφήν.

<sup>28</sup>Πάντες οὗτοι υἱοὶ Ιακωβ δώδεκα, καὶ ταῦτα ἐλάλησεν αὐτοῖς ὁ πατὴρ αὐτῶν καὶ εὐλόγησεν αὐτούς, ἔκαστον κατὰ τὴν εὐλογίαν αὐτοῦ εὐλόγησεν αὐτούς. <sup>29</sup>καὶ εἶπεν αὐτοῖς Ἐγὼ προστίθεμαι πρὸς τὸν ἐμὸν λαόν· θάψατέ με μετὰ τῶν πατέρων μου ἐν τῷ σπηλαίῳ, ὅ ἐστιν ἐν τῷ ἀγρῷ Εφρων τοῦ Χετταίου, <sup>30</sup>ἐν τῷ σπηλαίῳ τῷ διπλῷ τῷ ἀπέναντι Μαμβρῃ ἐν τῇ γῇ Χανααν, ὅ ἐκτήσατο Αβρααμ τὸ σπήλαιον παρὰ Εφρων τοῦ Χετταίου ἐν κτήσει μνημείου. <sup>31</sup>ἔκει ἔθαψαν Αβρααμ καὶ Σαρραν τὴν γυναῖκα αὐτοῦ, ἔκει ἔθαψαν Ισαακ καὶ Ρεβεκκαν τὴν γυναῖκα αὐτοῦ, καὶ ἔκει ἔθαψα Λειαν <sup>32</sup>ἐν κτήσει τοῦ ἀγροῦ καὶ τοῦ σπηλαίου τοῦ ὄντος ἐν αὐτῷ παρὰ τῶν υἱῶν Χετ. <sup>33</sup>καὶ κατέπαυσεν Ιακωβ ἐπιτάσσων τοῖς υἱοῖς αὐτοῦ καὶ ἐξάρας τοὺς πόδας αὐτοῦ ἐπὶ τὴν κλίνην ἐξέλιπεν καὶ προσετέθη πρὸς τὸν λαὸν αὐτοῦ.

50 <sup>1</sup>Καὶ ἐπιπεσὼν Ιωσηφ ἐπὶ τὸ πρόσωπον τοῦ πατρὸς αὐτοῦ ἐκλαυσεν ἐπ' αὐτὸν καὶ ἐφίλησεν αὐτόν. <sup>2</sup>καὶ προσέταξεν Ιωσηφ τοῖς παισὶν αὐτοῦ τοῖς ἐνταφιασταῖς ἐνταφιάσαι τὸν πατέρα αὐτοῦ, καὶ ἐνεταφίασαν οἱ ἐνταφιασταὶ τὸν Ισραὴλ. <sup>3</sup>καὶ ἐπλήρωσαν αὐτοῦ τεσσαράκοντα ἡμέρας· οὕτως γὰρ καταριθμοῦνται αἱ ἡμέραι τῆς ταφῆς. καὶ ἐπένθησεν αὐτὸν Αἴγυπτος ἐβδομήκοντα ἡμέρας.

<sup>4</sup>Ἐπειδὴ δὲ παρῆλθον αἱ ἡμέραι τοῦ πένθους, ἐλάλησεν Ιωσηφ πρὸς τοὺς δυνάστας Φαραω λέγων Εἰ εὗρον χάριν ἐναντίον ὑμῶν, λαλήσατε περὶ ἐμοῦ εἰς τὰ ὡτα Φαραω λέγοντες <sup>5</sup>Ο πατὴρ μου ὥρκισέν με λέγων· Ἐν τῷ μνημείῳ, ὃ ὥρυξα ἐμαυτῷ ἐν γῇ Χανααν, ἐκεῖ με θάψεις· νῦν οὖν ἀναβὰς θάψω τὸν πατέρα μου καὶ ἐπανελεύσομαι. <sup>6</sup>καὶ εἶπεν Φαραω Ἀνάβηθι, θάψον τὸν πατέρα σου, καθάπερ ὥρκισέν σε. <sup>7</sup>καὶ ἀνέβη Ιωσηφ θάψαι τὸν πατέρα αὐτοῦ, καὶ συνανέβησαν μετ' αὐτοῦ πάντες οἱ παῖδες Φαραω καὶ οἱ πρεσβύτεροι τοῦ οἴκου αὐτοῦ καὶ πάντες οἱ πρεσβύτεροι τῆς γῆς

Αἰγύπτου <sup>8</sup>καὶ πᾶσα ἡ πανοικία Ιωσηφ καὶ οἱ ἀδελφοὶ αὐτοῦ καὶ πᾶσα ἡ οἰκία ἡ πατρικὴ αὐτοῦ, καὶ τὴν συγγένειαν καὶ τὰ πρόβατα καὶ τοὺς βόας ὑπελίποντο ἐν γῇ Γεσεμ. <sup>9</sup>καὶ συνανέβησαν μετ' αὐτοῦ καὶ ἄρματα καὶ ἵππεῖς, καὶ ἐγένετο ἡ παρεμβολὴ μεγάλη σφόδρα. <sup>10</sup>καὶ παρεγένοντο ἐφ' ἄλων Αταδ, ὃ ἔστιν πέραν τοῦ Ιορδάνου, καὶ ἐκόψαντο αὐτὸν κοπετὸν μέγαν καὶ ἴσχυρὸν σφόδρα· καὶ ἐποίησεν τὸ πένθος τῷ πατρὶ αὐτοῦ ἐπτὰ ἡμέρας. <sup>11</sup>καὶ εἶδον οἱ κάτοικοι τῆς γῆς Χανααν τὸ πένθος ἐν ἄλωνι Αταδ καὶ εἴπαν Πένθος μέγα τοῦτο ἔστιν τοῖς Αἰγυπτίοις· διὰ τοῦτο ἐκάλεσεν τὸ ὄνομα αὐτοῦ Πένθος Αἰγύπτου, ὃ ἔστιν πέραν τοῦ Ιορδάνου. <sup>12</sup>καὶ ἐποίησαν αὐτῷ οὕτως οἱ υἱοὶ αὐτοῦ καὶ ἔθαψαν αὐτὸν ἐκεῖ. <sup>13</sup>καὶ ἀνέλαβον αὐτὸν οἱ υἱοὶ αὐτοῦ εἰς γῆν Χανααν καὶ ἔθαψαν αὐτὸν εἰς τὸ σπήλαιον τὸ διπλοῦν, ὃ ἐκτήσατο Αβρααμ τὸ σπήλαιον ἐν κτήσει μνημείου παρὰ Εφρων τοῦ Χετταίου κατέναντι Μαμβρῃ. <sup>14</sup>καὶ ἀπέστρεψεν Ιωσηφ εἰς Αἴγυπτον, αὐτὸς καὶ οἱ ἀδελφοὶ αὐτοῦ καὶ οἱ συναναβάντες θάψαι τὸν πατέρα αὐτοῦ.

<sup>15</sup>Ιδόντες δὲ οἱ ἀδελφοὶ Ιωσηφ ὅτι τέθνηκεν ὁ πατὴρ αὐτῶν, εἴπαν Μήποτε μνησικακήσῃ ἡμῖν Ιωσηφ καὶ ἀνταπόδομα ἀνταποδῷ ἡμῖν πάντα τὰ κακά, ἢ ἐνεδειξάμεθα αὐτῷ. <sup>16</sup>καὶ παρεγένοντο πρὸς Ιωσηφ λέγοντες Ὁ πατὴρ σου ὥρκισεν πρὸ τοῦ τελευτῆσαι αὐτὸν λέγων <sup>17</sup>Οὕτως εἴπατε Ιωσηφ Ἀφες αὐτοῖς τὴν ἀδικίαν καὶ τὴν ἀμαρτίαν αὐτῶν, ὅτι πονηρά σοι ἐνεδειξάντο· καὶ νῦν δέξαι τὴν ἀδικίαν τῶν θεραπόντων τοῦ θεοῦ τοῦ πατρός σου. καὶ ἔκλαυσεν Ιωσηφ λαλούντων αὐτῶν πρὸς αὐτόν. <sup>18</sup>καὶ ἐλθόντες πρὸς αὐτὸν εἴπαν Οἵδε ἡμεῖς σοι οἰκέται. <sup>19</sup>καὶ εἴπεν αὐτοῖς Ιωσηφ Μὴ φοβεῖσθε· τοῦ γὰρ θεοῦ εἰμι ἐγώ. <sup>20</sup>ὑμεῖς ἐβούλευσασθε κατ' ἐμοῦ εἰς πονηρά, ὃ δὲ θεὸς ἐβούλευσατο περὶ ἐμοῦ εἰς ἀγαθά, ὅπως ἀν γενηθῇ ὡς σήμερον, ἵνα διατραφῇ λαὸς πολύς. <sup>21</sup>καὶ εἴπεν αὐτοῖς Μὴ φοβεῖσθε· ἐγὼ διαθρέψω ὑμᾶς καὶ τὰς οἰκίας ὑμῶν. καὶ παρεκάλεσεν αὐτοὺς καὶ ἐλάλησεν αὐτῶν εἰς τὴν καρδίαν.

<sup>22</sup>Καὶ κατώκησεν Ιωσηφ ἐν Αἰγύπτῳ, αὐτὸς καὶ οἱ ἀδελφοὶ αὐτοῦ καὶ πᾶσα ἡ πανοικία τοῦ πατρὸς αὐτοῦ. καὶ ἔζησεν Ιωσηφ ἔτη ἑκατὸν δέκα. <sup>23</sup>καὶ εἶδεν Ιωσηφ Εφραιμ παιδία ἔως τρίτης γενεᾶς, καὶ υἱοὶ Μαχιρ τοῦ υἱοῦ Μανασση ἐτέχθησαν ἐπὶ μηρῶν Ιωσηφ. <sup>24</sup>καὶ εἴπεν Ιωσηφ τοῖς ἀδελφοῖς αὐτοῦ λέγων Ἐγὼ ἀποθνήσκω· ἐπισκοπῆ δὲ ἐπισκέψεται ὑμᾶς ὁ θεὸς καὶ ἀνάξει ὑμᾶς ἐκ τῆς γῆς ταύτης εἰς τὴν γῆν, ἣν ὅμοσεν ὁ θεὸς τοῖς πατράσιν ἡμῶν Αβρααμ καὶ Ισαακ καὶ Ιακωβ. <sup>25</sup>καὶ ὥρκισεν Ιωσηφ τοὺς υἱοὺς Ισραὴλ λέγων Ἐν τῇ ἐπισκοπῇ, ἦ ἐπισκέψεται ὑμᾶς ὁ θεός, καὶ συνανοίσετε τὰ ὀστᾶ μου ἐντεῦθεν μεθ' ὑμῶν. <sup>26</sup>καὶ ἐτελεύτησεν Ιωσηφ ἐτῶν ἑκατὸν δέκα· καὶ ἔθαψαν αὐτὸν καὶ ἔθηκαν ἐν τῇ σορῷ ἐν Αἰγύπτῳ.

# ΕΞΟΔΟΣ

1 Ἡταῦτα τὰ ὀνόματα τῶν υἱῶν Ισραὴλ τῶν εἰσπεπορευμένων εἰς Αἴγυπτον ἡμα Ιακὼβ τῷ πατρὶ αὐτῶν — ἔκαστος πανοικίᾳ αὐτῶν εἰσήλθοσαν — . 2 Ρουβην, Συμεων, Λευι, Ιουδας, 3 Ισσαχαρ, Ζαβουλων καὶ Βενιαμιν, 4 Δαν καὶ Νεφθαλι, Γαδ καὶ Ασηρ. 5 Ιωσηφ δὲ ἦν ἐν Αἴγυπτῳ. ἦσαν δὲ πᾶσαι ψυχαὶ ἐξ Ιακὼβ πέντε καὶ ἑβδομήκοντα. 6 ἐτελεύτησεν δὲ Ιωσηφ καὶ πάντες οἱ ἀδελφοὶ αὐτοῦ καὶ πᾶσα ἡ γενεὰ ἐκείνη. 7 οἱ δὲ υἱοὶ Ισραὴλ ηὔξηθησαν καὶ ἐπληθύνθησαν καὶ χυδαιοὶ ἐγένοντο καὶ κατίσχυον σφόδρα σφόδρα, ἐπλήθυνεν δὲ ἡ γῆ αὐτούς.

8 Ἀνέστη δὲ βασιλεὺς ἔτερος ἐπ' Αἴγυπτον, ὃς οὐκ ἤδει τὸν Ιωσηφ. 9 εἶπεν δὲ τῷ ἔθνει αὐτοῦ Ἰδού τὸ γένος τῶν υἱῶν Ισραὴλ μέγα πλῆθος καὶ ισχύει ὑπὲρ ἡμᾶς. 10 δεῦτε οὖν κατασοφισώμεθα αὐτούς, μήποτε πληθυνθῆ καί, ἥνικα ἀν συμβῇ ἡμῖν πόλεμος, προστεθήσονται καὶ οὗτοι πρὸς τοὺς ὑπεναντίους καὶ ἐκπολεμήσαντες ἡμᾶς ἐξελεύσονται ἐκ τῆς γῆς. 11 καὶ ἐπέστησεν αὐτοῖς ἐπιστάτας τῶν ἔργων, ἵνα κακώσωσιν αὐτοὺς ἐν τοῖς ἔργοις· καὶ ὠκοδόμησαν πόλεις ὀχυρὰς τῷ Φαραώ, τήν τε Πιθωμ καὶ Ραμεσση καὶ Ων, ἡ ἐστιν Ἡλίου πόλις. 12 καθότι δὲ αὐτοὺς ἐταπείνουν, τοσούτῳ πλείους ἐγίνοντο καὶ ἴσχυον σφόδρα σφόδρα· καὶ ἐβδελύσσοντο οἱ Αἴγυπτιοι ἀπὸ τῶν υἱῶν Ισραὴλ. 13 καὶ κατεδυνάστευον οἱ Αἴγυπτιοι τοὺς υἱοὺς Ισραὴλ βίᾳ 14 καὶ καταδύνων αὐτῶν τὴν ζωὴν ἐν τοῖς ἔργοις τοῖς σκληροῖς, τῷ πηλῷ καὶ τῇ πλινθείᾳ καὶ πᾶσι τοῖς ἔργοις τοῖς ἐν τοῖς πεδίοις, κατὰ πάντα τὰ ἔργα, ὃν κατεδουλοῦντο αὐτοὺς μετὰ βίας.

15 Καὶ εἶπεν ὁ βασιλεὺς τῶν Αἴγυπτίων ταῖς μαίαις τῶν Εβραίων, τῇ μιᾷ αὐτῶν, ἡ ὄνομα Σεπφωρα, καὶ τὸ ὄνομα τῆς δευτέρας Φουα, 16 καὶ εἶπεν "Οταν μαιοῦσθε τὰς Εβραίας καὶ ὥσιν πρὸς τῷ τίκτειν, ἐὰν μὲν ἄρσεν ἦ, ἀποκτείνατε αὐτό, ἐὰν δὲ θῆλυ, περιποιεῖσθε αὐτό. 17 ἐφοβήθησαν δὲ αἱ μαίαι τὸν θεόν καὶ οὐκ ἐποίησαν καθότι συνέταξεν αὐταῖς ὁ βασιλεὺς Αἴγυπτου, καὶ ἐζωγόνουν τὰ ἄρσενα. 18 ἐκάλεσεν δὲ ὁ βασιλεὺς Αἴγυπτου τὰς μαίαις καὶ εἶπεν αὐταῖς Τί δτι ἐποιήσατε τὸ πρᾶγμα τοῦτο καὶ ἐζωγονεῖτε τὰ ἄρσενα; 19 εἶπαν δὲ αἱ μαίαι τῷ Φαραώ Οὐχ ὡς γυναικες Αἴγυπτου αἱ Εβραῖαι, τίκτουσιν γάρ πρὶν ἡ εἰσελθεῖν πρὸς αὐτὰς τὰς μαίας· καὶ ἔτικτον. 20 εὖ δὲ ἐποίει ὁ θεός ταῖς μαίαις, καὶ ἐπλήθυνεν ὁ λαὸς καὶ ἴσχυεν σφόδρα. 21 ἐπειδὴ ἐφοβοῦντο αἱ μαίαι τὸν θεόν, ἐποίησαν ἔαυταῖς οἰκίας. — 22 συνέταξεν δὲ Φαραὼ παντὶ τῷ λαῷ αὐτοῦ λέγων Πᾶν ἄρσεν, ὁ ἐὰν τεχθῇ τοῖς Εβραίοις, εἰς τὸν ποταμὸν ρίψατε· καὶ πᾶν θῆλυ, ζωγονεῖτε αὐτό.

2 Ἡν δέ τις ἐκ τῆς φυλῆς Λευι, ὃς ἔλαβεν τῶν θυγατέρων Λευι καὶ ἔσχεν αὐτήν. 2 καὶ ἐν γαστρὶ ἔλαβεν καὶ ἔτεκεν ἄρσεν. ἰδόντες δὲ αὐτὸν ἀστεῖον ἐσκέπασαν αὐτὸν μῆνας τρεῖς. 3 ἐπεὶ δὲ οὐκ ἤδύναντο αὐτὸν ἔτι κρύπτειν, ἔλαβεν αὐτῷ ἡ μήτηρ αὐτοῦ θῆβιν καὶ κατέχρισεν αὐτὴν ἀσφαλτοπίστη καὶ ἐνέβαλεν τὸ παιδίον εἰς αὐτὴν καὶ ἔθηκεν αὐτὴν εἰς τὸ ἔλος παρὰ τὸν ποταμόν. 4 καὶ κατεσκόπευεν ἡ ἀδελφὴ αὐτοῦ μακρόθεν μαθεῖν, τί τὸ ἀποβιησόμενον αὐτῷ. 5 κατέβη δὲ ἡ θυγάτηρ Φαραὼ λούσασθαι ἐπὶ τὸν ποταμόν, καὶ αἱ ἄβοαι αὐτῆς παρεπορεύοντο παρὰ τὸν ποταμόν· καὶ

ιδοῦσα τὴν θῖβιν ἐν τῷ ἔλει ἀποστείλασα τὴν ἄβραν ἀνείλατο αὐτὴν. <sup>6</sup>ἀνοίξασα δὲ ὥρᾳ παιδίον κλαῖον ἐν τῇ θίβει, καὶ ἐφείσατο αὐτοῦ ἡ θυγάτηρ Φαραω καὶ ἔφη Ἀπὸ τῶν παιδίων τῶν Εβραίων τοῦτο. <sup>7</sup>καὶ εἶπεν ἡ ἀδελφὴ αὐτοῦ τῇ θυγατρὶ Φαραω Θέλεις καλέσω σοι γυναῖκα τροφεύουσαν ἐκ τῶν Εβραίων καὶ θηλάσει σοι τὸ παιδίον; <sup>8</sup>ἡ δὲ εἶπεν αὐτῇ ἡ θυγάτηρ Φαραω Πορεύου. ἐλθοῦσα δὲ ἡ νεᾶνις ἐκάλεσεν τὴν μητέρα τοῦ παιδίου. <sup>9</sup>εἶπεν δὲ πρὸς αὐτὴν ἡ θυγάτηρ Φαραω Διατήρησόν μοι τὸ παιδίον τοῦτο καὶ θήλασόν μοι αὐτό, ἐγὼ δὲ δώσω σοι τὸν μισθόν. ἔλαβεν δὲ ἡ γυνὴ τὸ παιδίον καὶ ἐθήλαζεν αὐτό. <sup>10</sup>ἀδρυνθέντος δὲ τοῦ παιδίου εἰσήγαγεν αὐτὸ πρὸς τὴν θυγατέρα Φαραω, καὶ ἐγενήθη αὐτῇ εἰς υἱόν· ἐπωνόμασεν δὲ τὸ ὄνομα αὐτοῦ Μωυσῆν λέγουσα· Ἐκ τοῦ ὄντος αὐτὸν ἀνειλόμην.

<sup>11</sup>Ἐγένετο δὲ ἐν ταῖς ἡμέραις ταῖς πολλαῖς ἐκείναις μέγας γενόμενος Μωυσῆς ἐξῆλθεν πρὸς τοὺς ἀδελφοὺς αὐτοῦ τοὺς υἱοὺς Ισραὴλ. κατανοήσας δὲ τὸν πόνον αὐτῶν ὥρᾳ ἀνθρωπον Αἴγυπτιον τύπτοντά τινα Εβραῖον τῶν ἑαυτοῦ ἀδελφῶν τῶν υἱῶν Ισραὴλ. <sup>12</sup>περιβλεψάμενος δὲ ὥδε καὶ ὥδε οὐχ ὥρᾳ οὐδένα καὶ πατάξας τὸν Αἴγυπτιον ἔκρυψεν αὐτὸν ἐν τῇ ἄμμῳ. <sup>13</sup>εξελθὼν δὲ τῇ ἡμέρᾳ τῇ δευτέρᾳ ὥρᾳ δύο ἄνδρας Εβραίους διαπληκτίζομένους καὶ λέγει τῷ ἀδικοῦντι Διὰ τί σὺ τύπτεις τὸν πλησίον; <sup>14</sup>ὁ δὲ εἶπεν Τίς σε κατέστησεν ἄρχοντα καὶ δικαστὴν ἐφ' ἡμῶν; μὴ ἀνελεῖν με σὺ θέλεις, δὸν τρόπον ἀνείλεις ἔχθες τὸν Αἴγυπτιον; ἐφοβήθη δὲ Μωυσῆς καὶ εἶπεν Εἰ οὕτως ἐμφανὲς γέγονεν τὸ ρῆμα τοῦτο; <sup>15</sup>ἥκουσεν δὲ Φαραω τὸ ρῆμα τοῦτο καὶ ἐζήτει ἀνελεῖν Μωυσῆν· ἀνεχώρησεν δὲ Μωυσῆς ἀπὸ προσώπου Φαραω καὶ ὤκησεν ἐν γῇ Μαδιαμ. ἐλθὼν δὲ εἰς γῆν Μαδιαμ ἐκάθισεν ἐπὶ τοῦ φρέατος. <sup>16</sup>τῷ δὲ ιερεῖ Μαδιαμ ἥσαν ἐπτὰ θυγατέρες ποιμαίνουσαι τὰ πρόβατα τοῦ πατρὸς αὐτῶν Ιοθορ· παραγενόμεναι δὲ ἥντλουν, ἔως ἔπλησαν τὰς δεξαμενὰς ποτίσαι τὰ πρόβατα τοῦ πατρὸς αὐτῶν Ιοθορ. <sup>17</sup>παραγενόμενοι δὲ οἱ ποιμένες ἐξέβαλον αὐτάς· ἀναστὰς δὲ Μωυσῆς ἐρρύσατο αὐτὰς καὶ ἥντλησεν αὐταῖς καὶ ἐπότισεν τὰ πρόβατα αὐτῶν. <sup>18</sup>παρεγένοντο δὲ πρὸς Ραγουηλ τὸν πατέρα αὐτῶν· ὁ δὲ εἶπεν αὐταῖς Τί ὅτι ἐταχύνατε τοῦ παραγενέσθαι σήμερον; <sup>19</sup>αἱ δὲ εἶπαν Ὅτι Ανθρωπος Αἴγυπτιος ἐρρύσατο ἡμᾶς ἀπὸ τῶν ποιμένων καὶ ἥντλησεν ἡμῖν καὶ ἐπότισεν τὰ πρόβατα ἡμῶν. <sup>20</sup>ὁ δὲ εἶπεν ταῖς θυγατράσιν αὐτοῦ Καὶ ποῦ ἔστι; καὶ ἵνα τί οὕτως καταλελοίπατε τὸν ἀνθρωπὸν; καλέσατε οὖν αὐτόν, ὅπως φάγῃ ἄρτον. <sup>21</sup>κατωκίσθη δὲ Μωυσῆς παρὰ τῷ ἀνθρώπῳ, καὶ ἐξέδοτο Σεπφωραν τὴν θυγατέρα αὐτοῦ Μωυσῆ γυναῖκα. <sup>22</sup>ἐν γαστρὶ δὲ λαβοῦσα ἡ γυνὴ ἔτεκεν υἱόν, καὶ ἐπωνόμασεν Μωυσῆς τὸ ὄνομα αὐτοῦ Γηρσαμ λέγων ὅτι Πάροικός είμι ἐν γῇ ἀλλοτρίᾳ.

<sup>23</sup>Μετὰ δὲ τὰς ἡμέρας τὰς πολλὰς ἐκείνας ἐτελεύτησεν ὁ βασιλεὺς Αἴγυπτου. καὶ κατεστέναξαν οἱ υἱοὶ Ισραὴλ ἀπὸ τῶν ἔργων καὶ ἀνεβόησαν, καὶ ἀνέβη ἡ βοὴ αὐτῶν πρὸς τὸν θεὸν ἀπὸ τῶν ἔργων. <sup>24</sup>καὶ εἰσῆκουσεν ὁ θεὸς τὸν στεναγμὸν αὐτῶν, καὶ ἐμνήσθη ὁ θεὸς τῆς διαθήκης αὐτοῦ τῆς πρὸς Αβρααμ καὶ Ισαακ καὶ Ιακωβ. <sup>25</sup>καὶ ἐπεῖδεν ὁ θεὸς τοὺς υἱοὺς Ισραὴλ καὶ ἐγνώσθη αὐτοῖς.

3 <sup>1</sup>Καὶ Μωυσῆς ἦν ποιμαίνων τὰ πρόβατα Ιοθορ τοῦ γαμβροῦ αὐτοῦ τοῦ ιερέως Μαδιαμ καὶ ἤγαγεν τὰ πρόβατα ὑπὸ τὴν ἔρημον καὶ ἥλθεν εἰς τὸ ὅρος Χωρηβ. <sup>2</sup>ὢφθη δὲ αὐτῷ ἄγγελος κυρίου ἐν

φλογὶ πυρὸς ἐκ τοῦ βάτου, καὶ ὁρᾶ ὅτι ὁ βάτος καίεται πυρί, ὁ δὲ βάτος οὐ κατεκαίετο. <sup>3</sup>εἶπεν δὲ Μωυσῆς Παρελθών ὅψομαι τὸ ὄφαμα τὸ μέγα τοῦτο, τί ὅτι οὐ κατακαίεται ὁ βάτος. <sup>4</sup>ώς δὲ εἶδεν κύριος ὅτι προσάγει ἵδεῖν, ἐκάλεσεν αὐτὸν κύριος ἐκ τοῦ βάτου λέγων Μωυσῆ, Μωυσῆ. ὁ δὲ εἶπεν Τί ἔστιν; <sup>5</sup>καὶ εἶπεν Μὴ ἐγγίσῃς ὥδε· λῦσαι τὸ ὑπόδημα ἐκ τῶν ποδῶν σου· ὁ γὰρ τόπος, ἐν ᾧ σὺ ἔστηκας, γῆ ἀγία ἔστιν. <sup>6</sup>καὶ εἶπεν αὐτῷ Ἐγώ εἰμι ὁ θεὸς τοῦ πατρός σου, θεὸς Αβρααμ καὶ θεὸς Ισαακ καὶ θεὸς Ιακωβ. ἀπέστρεψεν δὲ Μωυσῆς τὸ πρόσωπον αὐτοῦ· εὐλαβεῖτο γὰρ κατεμβλέψαι ἐνώπιον τοῦ θεοῦ. <sup>7</sup>εἶπεν δὲ κύριος πρὸς Μωυσῆν Ἰδὼν τὴν κάκωσιν τοῦ λαοῦ μου τοῦ ἐν Αἴγυπτῳ καὶ τῆς κραυγῆς αὐτῶν ἀκήκοα ἀπὸ τῶν ἐργοδιωκτῶν· οὕδα γὰρ τὴν ὁδύνην αὐτῶν. <sup>8</sup>καὶ κατέβην ἐξελέσθαι αὐτοὺς ἐκ χειρὸς Αἴγυπτίων καὶ ἐξαγαγεῖν αὐτοὺς ἐκ τῆς γῆς ἐκείνης καὶ εἰσαγαγεῖν αὐτοὺς εἰς γῆν ἀγαθὴν καὶ πολλὴν, εἰς γῆν ρέουσαν γάλα καὶ μέλι, εἰς τὸν τόπον τῶν Χαναναίων καὶ Χετταίων καὶ Αμορραίων καὶ Φερεζαίων καὶ Γεργεσαίων καὶ Ευαίων καὶ Ιεβουσαίων. <sup>9</sup>καὶ νῦν ἴδοù κραυγὴ τῶν υἱῶν Ισραὴλ ἥκει πρός με, κἀγώ ἐώρακα τὸν θλιψμόν, ὃν οἱ Αἴγυπτοι θλίβουσιν αὐτούς. <sup>10</sup>καὶ νῦν δεῦρο ἀποστείλω σε πρὸς Φαραὼ βασιλέα Αἴγυπτου, καὶ ἐξάξεις τὸν λαόν μου τοὺς υἱοὺς Ισραὴλ ἐκ γῆς Αἴγυπτου. — <sup>11</sup>καὶ εἶπεν Μωυσῆς πρὸς τὸν θεόν Τίς εἰμι, ὅτι πορεύσομαι πρὸς Φαραὼ βασιλέα Αἴγυπτου, καὶ ὅτι ἐξάξω τοὺς υἱοὺς Ισραὴλ ἐκ γῆς Αἴγυπτου; <sup>12</sup>εἶπεν δὲ ὁ θεὸς Μωυσεῖ λέγων ὅτι Ἐσομαι μετὰ σοῦ, καὶ τοῦτό σοι τὸ σημεῖον ὅτι ἐγώ σε ἐξαποστέλλω· ἐν τῷ ἐξαγαγεῖν σε τὸν λαόν μου ἐξ Αἴγυπτου καὶ λατρεύσετε τῷ θεῷ ἐν τῷ ὅρει τούτῳ. <sup>13</sup>καὶ εἶπεν Μωυσῆς πρὸς τὸν θεόν Ἰδοὺ ἐγὼ ἐλεύσομαι πρὸς τοὺς υἱοὺς Ισραὴλ καὶ ἐρῶ πρὸς αὐτούς· Ο θεὸς τῶν πατέρων ὑμῶν ἀπέσταλκέν με πρὸς ὑμᾶς, ἐρωτήσουσίν με Τί ὅνομα αὐτῷ; τί ἐρῶ πρὸς αὐτούς; <sup>14</sup>καὶ εἶπεν ὁ θεὸς πρὸς Μωυσῆν Ἐγώ εἰμι ὁ ὄν· καὶ εἶπεν Οὔτως ἐρεῖς τοῖς υἱοῖς Ισραὴλ Ὁ ὄν ἀπέσταλκέν με πρὸς ὑμᾶς. <sup>15</sup>καὶ εἶπεν ὁ θεὸς πάλιν πρὸς Μωυσῆν Οὔτως ἐρεῖς τοῖς υἱοῖς Ισραὴλ Κύριος ὁ θεὸς τῶν πατέρων ὑμῶν, θεὸς Αβρααμ καὶ θεὸς Ισαακ καὶ θεὸς Ιακωβ, ἀπέσταλκέν με πρὸς ὑμᾶς· τοῦτό μού ἐστιν ὅνομα αἰώνιον καὶ μνημόσυνον γενεῶν γενεαῖς. <sup>16</sup>ἐλθὼν οὖν συνάγαγε τὴν γερουσίαν τῶν υἱῶν Ισραὴλ καὶ ἐρεῖς πρὸς αὐτούς Κύριος ὁ θεὸς τῶν πατέρων ὑμῶν ὡπταί μοι, θεὸς Αβρααμ καὶ θεὸς Ισαακ καὶ θεὸς Ιακωβ, λέγων Ἐπισκοπῇ ἐπέσκεμμαι ὑμᾶς καὶ ὅσα συμβέβηκεν ὑμῖν ἐν Αἴγυπτῳ, <sup>17</sup>καὶ εἶπον Ἀναβιβάσω ὑμᾶς ἐκ τῆς κακώσεως τῶν Αἴγυπτίων εἰς τὴν γῆν τῶν Χαναναίων καὶ Χετταίων καὶ Αμορραίων καὶ Φερεζαίων καὶ Γεργεσαίων καὶ Ευαίων καὶ Ιεβουσαίων, εἰς γῆν ρέουσαν γάλα καὶ μέλι. <sup>18</sup>καὶ εἰσακούσονταί σου τῆς φωνῆς· καὶ εἰσελεύσῃ σὺ καὶ ἡ γερουσία Ισραὴλ πρὸς Φαραὼ βασιλέα Αἴγυπτου καὶ ἐρεῖς πρὸς αὐτόν· Ο θεὸς τῶν Εβραίων προσκέληται ἡμᾶς· πορευσώμεθα οὖν ὁδὸν τριῶν ἡμερῶν εἰς τὴν ἔρημον, ἵνα θύσωμεν τῷ θεῷ ἡμῶν. <sup>19</sup>ἐγὼ δὲ οἵδα ὅτι οὐ προήστεται ὑμᾶς Φαραὼ βασιλεὺς Αἴγυπτου πορευθῆναι, ἐὰν μὴ μετὰ χειρὸς κραταῖας. <sup>20</sup>καὶ ἐκτείνας τὴν χεῖρα πατάξω τοὺς Αἴγυπτίους ἐν πᾶσι τοῖς θαυμασίοις μου, οἵς ποιήσω ἐν αὐτοῖς, καὶ μετὰ ταῦτα ἐξαποστελεῖ ὑμᾶς. <sup>21</sup>καὶ δώσω χάριν τῷ λαῷ τούτῳ ἐναντίον τῶν Αἴγυπτίων· ὅταν δὲ ἀποτρέχητε, οὐκ ἀπελεύσεσθε κενοί·

<sup>22</sup>Αἰτήσει γυνὴ παρὰ γείτονος καὶ συσκήνου αὐτῆς σκεύη ἀργυρᾶ καὶ χρυσᾶ καὶ ἴματισμόν, καὶ ἐπιθήσετε ἐπὶ τοὺς υἱὸντος ὑμῶν καὶ ἐπὶ τὰς θυγατέρας ὑμῶν καὶ σκυλεύσετε τοὺς Αἴγυπτίους. —

4 <sup>1</sup>Απεκρίθη δὲ Μωυσῆς καὶ εἶπεν Ἐὰν οὖν μὴ πιστεύσωσίν μοι μηδὲ εἰσακούσωσιν τῆς φωνῆς μου, ἔροῦσιν γὰρ ὅτι Οὐκ ὥπταί σοι ὁ θεός, τί ἐρῶ πρὸς αὐτούς; <sup>2</sup>εἶπεν δὲ αὐτῷ κύριος Τί τοῦτό ἐστιν τὸ ἐν τῇ χειρὶ σου; ὃ δὲ εἶπεν Ῥάβδος. <sup>3</sup>καὶ εἶπεν Ῥΐψον αὐτὴν ἐπὶ τὴν γῆν. καὶ ἔρριψεν αὐτὴν ἐπὶ τὴν γῆν, καὶ ἐγένετο ὄφις· καὶ ἔφυγεν Μωυσῆς ἀπ' αὐτοῦ. <sup>4</sup>καὶ εἶπεν κύριος πρὸς Μωυσῆν Ὑπεινον τὴν χεῖρα καὶ ἐπιλαβοῦ τῆς κέρκου· ἐκτείνας οὖν τὴν χεῖρα ἐπελάβετο τῆς κέρκου, καὶ ἐγένετο ῥάβδος ἐν τῇ χειρὶ αὐτοῦ. <sup>5</sup>καὶ πιστεύσωσίν σοι ὅτι ὥπταί σοι κύριος ὁ θεὸς τῶν πατέρων αὐτῶν, θεὸς Αβρααμ καὶ θεὸς Ισαακ καὶ θεὸς Ιακωβ. <sup>6</sup>εἶπεν δὲ αὐτῷ κύριος πάλιν Εἰσένεγκε τὴν χεῖρά σου εἰς τὸν κόλπον σου. καὶ εἰσήνεγκεν τὴν χεῖρα αὐτοῦ εἰς τὸν κόλπον αὐτοῦ· καὶ ἐξήνεγκεν τὴν χεῖρα αὐτοῦ ἐκ τοῦ κόλπου αὐτοῦ, καὶ ἐγενήθη ἡ χεὶρ αὐτοῦ ὡσεὶ χιών. <sup>7</sup>καὶ εἶπεν Πάλιν εἰσένεγκε τὴν χεῖρά σου εἰς τὸν κόλπον σου. καὶ εἰσήνεγκεν τὴν χεῖρα εἰς τὸν κόλπον αὐτοῦ· καὶ ἐξήνεγκεν αὐτὴν ἐκ τοῦ κόλπου αὐτοῦ, καὶ πάλιν ἀπεκατέστη εἰς τὴν χρόαν τῆς σαρκὸς αὐτοῦ. <sup>8</sup>Ἐὰν δὲ μὴ πιστεύσωσίν σοι μηδὲ εἰσακούσωσιν τῆς φωνῆς τοῦ σημείου τοῦ πρώτου, πιστεύσουσίν σοι τῆς φωνῆς τοῦ σημείου τοῦ ἐσχάτου. <sup>9</sup>καὶ ἔσται ἐὰν μὴ πιστεύσωσίν σοι τοῖς δυσὶ σημείοις τούτοις μηδὲ εἰσακούσωσιν τῆς φωνῆς σου, λήμψῃ ἀπὸ τοῦ ὄντος τοῦ ποταμοῦ καὶ ἐκχεεῖς ἐπὶ τὸ ξηρόν, καὶ ἔσται τὸ ὄντος, ὃ ἐὰν λάβης ἀπὸ τοῦ ποταμοῦ, αἷμα ἐπὶ τοῦ ξηροῦ. — <sup>10</sup>εἶπεν δὲ Μωυσῆς πρὸς κύριον Δέομαι, κύριε, οὐχ ἵκανός εἰμι πρὸ τῆς ἐχθὲς οὐδὲ πρὸ τῆς τρίτης ἡμέρας οὐδὲ ἀφ' οὗ ἥρξω λαλεῖν τῷ θεράποντί σου· ἵσχυόφωνος καὶ βραδύγλωσσος ἐγώ εἰμι. <sup>11</sup>εἶπεν δὲ κύριος πρὸς Μωυσῆν Τίς ἔδωκεν στόμα ἀνθρώπῳ, καὶ τίς ἐποίησεν δύσκωφον καὶ κωφόν, βλέποντα καὶ τυφλόν; οὐκ ἐγὼ δὲ θεός; <sup>12</sup>καὶ νῦν πορεύου, καὶ ἐγὼ ἀνοίξω τὸ στόμα σου καὶ συμβιβάσω σε δὲ μέλλεις λαλῆσαι. <sup>13</sup>καὶ εἶπεν Μωυσῆς Δέομαι, κύριε, προχείρισαι δυνάμενον ἄλλον, δὲν ἀποστελεῖς. <sup>14</sup>καὶ θυμωθεὶς ὁργῇ κύριος ἐπὶ Μωυσῆν εἶπεν Οὐκ ἴδού Ααρων ὁ ἀδελφός σου ὁ Λευίτης; ἐπίσταμαι ὅτι λαλῶν λαλήσει αὐτός σοι· καὶ ἴδού αὐτὸς ἐξελεύσεται εἰς συνάντησίν σοι καὶ ἴδων σε χαρήσεται ἐν ἑαυτῷ. <sup>15</sup>καὶ ἐρεῖς πρὸς αὐτὸν καὶ δώσεις τὰ ρήματά μου εἰς τὸ στόμα αὐτοῦ· καὶ ἐγὼ ἀνοίξω τὸ στόμα σου καὶ τὸ στόμα αὐτοῦ καὶ συμβιβάσω ὑμᾶς ἀ ποιήσετε. <sup>16</sup>καὶ αὐτός σοι προσλαλήσει πρὸς τὸν λαόν, καὶ αὐτὸς ἔσται σου στόμα, σὺ δὲ αὐτῷ ἔσῃ τὰ πρὸς τὸν θεόν. <sup>17</sup>καὶ τὴν ῥάβδον ταύτην τὴν στραφεῖσαν εἰς ὄφιν λήμψῃ ἐν τῇ χειρὶ σου, ἐν ᾧ ποιήσεις ἐν αὐτῇ τὰ σημεῖα.

<sup>18</sup>Ἐπορεύθη δὲ Μωυσῆς καὶ ἀπέστρεψεν πρὸς Ιοθορ τὸν γαμβρὸν αὐτοῦ καὶ λέγει Πορεύσομαι καὶ ἀποστρέψω πρὸς τοὺς ἀδελφούς μου τοὺς ἐν Αἴγυπτῳ καὶ ὄφομαι εἰ ἔτι ζῶσιν. καὶ εἶπεν Ιοθορ Μωυσῆς Βάδιζε ὑγιαίνων. <sup>19</sup>μετὰ δὲ τὰς ἡμέρας τὰς πολλὰς ἐκείνας ἐτελεύτησεν ὁ βασιλεὺς Αἴγυπτου. εἶπεν δὲ κύριος πρὸς Μωυσῆν ἐν Μαδιαμ Βάδιζε ἀπελθε εἰς Αἴγυπτον· τεθνήκασιν γὰρ πάντες οἱ ζητοῦντές σου τὴν ψυχήν. <sup>20</sup>ἀναλαβὼν δὲ Μωυσῆς τὴν γυναῖκα καὶ τὰ παιδία ἀνεβίβασεν αὐτὰ ἐπὶ τὰ ὑποζύγια καὶ ἐπέστρεψεν εἰς Αἴγυπτον· ἔλαβεν δὲ Μωυσῆς τὴν ῥάβδον τὴν παρὰ τοῦ

θεοῦ ἐν τῇ χειρὶ αὐτοῦ. <sup>21</sup>εἶπεν δὲ κύριος πρὸς Μωυσῆν Πορευομένου σου καὶ ἀποστρέφοντος εἰς Αἴγυπτον ὅρα πάντα τὰ τέρατα, ἢ ἔδωκα ἐν ταῖς χερσίν σου, ποιήσεις αὐτὰ ἐναντίον Φαραὼ· ἐγὼ δὲ σκληρυνῶ τὴν καρδίαν αὐτοῦ, καὶ οὐ μὴ ἐξαποστείλῃ τὸν λαόν. <sup>22</sup>σὺ δὲ ἐρεῖς τῷ Φαραὼ Τάδε λέγει κύριος Γιὸς πρωτότοκός μου Ισραὴλ. <sup>23</sup>εἶπα δέ σοι Ἐξαπόστειλον τὸν λαόν μου, ἵνα μοι λατρεύσῃ· εἰ μὲν οὖν μὴ βούλει ἐξαποστεῖλαι αὐτούς, ὅρα οὖν ἐγὼ ἀποκτενῶ τὸν υἱόν σου τὸν πρωτότοκον. <sup>24</sup>Ἐγένετο δὲ ἐν τῇ ὁδῷ ἐν τῷ καταλύματι συνήντησεν αὐτῷ ἄγγελος κυρίου καὶ ἐζήτει αὐτὸν ἀποκτεῖναι. <sup>25</sup>καὶ λαβοῦσα Σεπφωρα Ψῆφον περιέτεμεν τὴν ἀκροβυστίαν τοῦ υἱοῦ αὐτῆς καὶ προσέπεσεν πρὸς τοὺς πόδας καὶ εἶπεν "Εστη τὸ αἷμα τῆς περιτομῆς τοῦ παιδίου μου. <sup>26</sup>καὶ ἀπῆλθεν ἀπ' αὐτοῦ, διότι εἶπεν "Εστη τὸ αἷμα τῆς περιτομῆς τοῦ παιδίου μου.

<sup>27</sup>Εἶπεν δὲ κύριος πρὸς Ααρων Πορεύθητι εἰς συνάντησιν Μωυσεῖ εἰς τὴν ἔρημον· καὶ ἐπορεύθη καὶ συνήντησεν αὐτῷ ἐν τῷ ὅρει τοῦ θεοῦ, καὶ κατεφίλησαν ἀλλήλους. <sup>28</sup>καὶ ἀνήγγειλεν Μωυσῆς τῷ Ααρων πάντας τοὺς λόγους κυρίου, οὓς ἀπέστειλεν, καὶ πάντα τὰ σημεῖα, ἢ ἐνετείλατο αὐτῷ. <sup>29</sup>ἐπορεύθη δὲ Μωυσῆς καὶ Ααρων καὶ συνήγαγον τὴν γερουσίαν τῶν υἱῶν Ισραὴλ. <sup>30</sup>καὶ ἐλάλησεν Ααρων πάντα τὰ ρήματα ταῦτα, ἢ ἐλάλησεν ὁ θεὸς πρὸς Μωυσῆν, καὶ ἐποίησεν τὰ σημεῖα ἐναντίον τοῦ λαοῦ. <sup>31</sup>καὶ ἐπίστευσεν ὁ λαὸς καὶ ἐχάρη, ὅτι ἐπεσκέψατο ὁ θεὸς τοὺς υἱοὺς Ισραὴλ, καὶ ὅτι εἶδεν αὐτῶν τὴν θλῖψιν· κύψας δὲ ὁ λαὸς προσεκύνησεν.

**5** <sup>1</sup>Καὶ μετὰ ταῦτα εἰσῆλθεν Μωυσῆς καὶ Ααρων πρὸς Φαραὼ καὶ εἶπαν αὐτῷ Τάδε λέγει κύριος ὁ θεὸς Ισραὴλ Ἐξαπόστειλον τὸν λαόν μου, ἵνα μοι ἐορτάσωσιν ἐν τῇ ἔρημῳ. <sup>2</sup>καὶ εἶπεν Φαραὼ Τίς ἐστιν οὗ εἰσακούσομαι τῆς φωνῆς αὐτοῦ ὥστε ἐξαποστεῖλαι τοὺς υἱοὺς Ισραὴλ; οὐκ οἶδα τὸν κύριον καὶ τὸν Ισραὴλ οὐκ ἐξαποστέλλω. <sup>3</sup>καὶ λέγουσιν αὐτῷ Ὁ θεὸς τῶν Εβραίων προσκέληται ἡμᾶς· πορευσόμεθα οὖν ὁδὸν τριῶν ἡμερῶν εἰς τὴν ἔρημον, ὅπως θύσωμεν τῷ θεῷ ἡμῶν, μήποτε συναντήσῃ ἡμῖν θάνατος ἢ φόνος. <sup>4</sup>καὶ εἶπεν αὐτοῖς ὁ βασιλεὺς Αἰγύπτου "Ινα τί, Μωυσῆ καὶ Ααρων, διαστρέφετε τὸν λαόν μου ἀπὸ τῶν ἔργων; ἀπέλθατε ἔκαστος ὑμῶν πρὸς τὰ ἔργα αὐτοῦ. <sup>5</sup>καὶ εἶπεν Φαραὼ Ἰδοὺ νῦν πολυπληθεῖ ὁ λαός· μὴ οὖν καταπαύσωμεν αὐτοὺς ἀπὸ τῶν ἔργων. <sup>6</sup>συνέταξεν δὲ Φαραὼ τοῖς ἐργοδιώκταις τοῦ λαοῦ καὶ τοῖς γραμματεῦσιν λέγων <sup>7</sup>Οὐκέτι προστεθήσεται διδόναι ἄχυρον τῷ λαῷ εἰς τὴν πλινθουργίαν καθάπερ ἐχθὲς καὶ τρίτην ἡμέραν· αὐτοὶ πορευέσθωσαν καὶ συναγαγέτωσαν ἔαυτοῖς ἄχυρα. <sup>8</sup>καὶ τὴν σύνταξιν τῆς πλινθείας, ἣς αὐτοὶ ποιοῦσιν καθ' ἑκάστην ἡμέραν, ἐπιβαλεῖς αὐτοῖς, οὐκ ἀφελεῖς οὐδέν· σχολάζουσιν γάρ· διὰ τοῦτο κεκράγασιν λέγοντες Πορευθῶμεν καὶ θύσωμεν τῷ θεῷ ἡμῶν. <sup>9</sup>βαρυνέσθω τὰ ἔργα τῶν ἀνθρώπων τούτων, καὶ μεριμνάτωσαν ταῦτα καὶ μὴ μεριμνάτωσαν ἐν λόγοις κενοῖς. <sup>10</sup>κατέσπευδον δὲ αὐτοὺς οἱ ἐργοδιώκται καὶ οἱ γραμματεῖς καὶ ἔλεγον πρὸς τὸν λαὸν λέγοντες Τάδε λέγει Φαραὼ Οὐκέτι δίδωμι ὑμῖν ἄχυρα. <sup>11</sup>αὐτοὶ ὑμεῖς πορευόμενοι συλλέγετε ἔαυτοῖς ἄχυρα ὅθεν ἐὰν εὔρητε, οὐ γάρ ἀφαιρεῖται ἀπὸ τῆς συντάξεως ὑμῶν οὐθέν. <sup>12</sup>καὶ διεσπάρη ὁ λαὸς ἐν ὅλῃ Αἰγύπτῳ συναγαγεῖν καλάμην εἰς ἄχυρα. <sup>13</sup>οἱ δὲ ἐργοδιώκται κατέσπευδον αὐτοὺς λέγοντες Συντελεῖτε τὰ ἔργα τὰ καθήκοντα καθ'

ἥμέραν καθάπερ καὶ ὅτε τὸ ἄχυρον ἐδίδοτο ὑμῖν. <sup>14</sup>καὶ ἐμαστιγώθησαν οἱ γραμματεῖς τοῦ γένους τῶν νίῶν Ισραὴλ οἱ κατασταθέντες ἐπ' αὐτοὺς ὑπὸ τῶν ἐπιστατῶν τοῦ Φαραὼ λέγοντες Διὰ τί οὐ συνετελέσατε τὰς συντάξεις ὑμῶν τῆς πλινθείας, καθάπερ ἔχθες καὶ τρίτην ἡμέραν, καὶ τὸ τῆς σήμερον; <sup>15</sup>εἰσελθόντες δὲ οἱ γραμματεῖς τῶν νίῶν Ισραὴλ κατεβόησαν πρὸς Φαραὼ λέγοντες Ἰνα τί οὗτως ποιεῖς τοῖς σοῖς οἰκέταις; <sup>16</sup>ἄχυρον οὐ δίδοται τοῖς οἰκέταις σου, καὶ τὴν πλίνθον ἡμῖν λέγουσιν ποιεῖν, καὶ ἵδού οἱ παῖδές σου μεμαστίγωνται· ἀδικήσεις οὖν τὸν λαόν σου. <sup>17</sup>καὶ εἶπεν αὐτοῖς Σχολάζετε, σχολασταί ἐστε· διὰ τοῦτο λέγετε Πορευθῶμεν θύσωμεν τῷ θεῷ ὑμῶν. <sup>18</sup>νῦν οὖν πορευθέντες ἐργάζεσθε· τὸ γὰρ ἄχυρον οὐ δοθήσεται ὑμῖν, καὶ τὴν σύνταξιν τῆς πλινθείας ἀποδώσετε. <sup>19</sup>έώρων δὲ οἱ γραμματεῖς τῶν νίῶν Ισραὴλ ἐαυτοὺς ἐν κακοῖς λέγοντες Οὐκ ἀπολείψετε τῆς πλινθείας τὸ καθῆκον τῇ ἡμέρᾳ. <sup>20</sup>συνήντησαν δὲ Μωυσῆς καὶ Ααρὼν ἐρχομένοις εἰς συνάντησιν αὐτοῖς ἐκπορευομένων αὐτῶν ἀπὸ Φαραὼ <sup>21</sup>καὶ εἶπαν αὐτοῖς Ἰδοι ὁ θεὸς ὑμᾶς καὶ κρίναι, ὅτι ἐβδελύξατε τὴν ὀσμὴν ὑμῶν ἐναντίον Φαραὼ καὶ ἐναντίον τῶν θεραπόντων αὐτοῦ δοῦναι ρόμφαιαν εἰς τὰς χεῖρας αὐτοῦ ἀποκτεῖναι ὑμᾶς. <sup>22</sup>ἐπέστρεψεν δὲ Μωυσῆς πρὸς κύριον καὶ εἶπεν Κύριε, διὰ τί ἐκάκωσας τὸν λαὸν τοῦτον; καὶ ἵνα τί ἀπέσταλκάς με; <sup>23</sup>καὶ ἀφ' οὐ πεπόρευμαι πρὸς Φαραὼ λαλῆσαι ἐπὶ τῷ σῷ ὄνόματι, ἐκάκωσεν τὸν λαὸν τοῦτον, καὶ οὐκ ἐρρύσω τὸν λαόν σου.

**6** <sup>1</sup>Καὶ εἶπεν κύριος πρὸς Μωυσῆν Ἡδη ὅψει ἀ ποιήσω τῷ Φαραῷ· ἐν γὰρ χειρὶ κραταιᾶ ἐξαποστελεῖ αὐτοὺς καὶ ἐν βραχίονι ὑψηλῷ ἐκβαλεῖ αὐτοὺς ἐκ τῆς γῆς αὐτοῦ.

<sup>2</sup>Ἐλάλησεν δὲ ὁ θεὸς πρὸς Μωυσῆν καὶ εἶπεν πρὸς αὐτόν Ἐγώ κύριος. <sup>3</sup>καὶ ὥφθην πρὸς Αἴρααμ καὶ Ισαακ καὶ Ιακωβ, θεὸς ὧν αὐτῶν, καὶ τὸ ὄνομά μου κύριος οὐκ ἐδήλωσα αὐτοῖς. <sup>4</sup>καὶ ἐστησα τὴν διαθήκην μου πρὸς αὐτοὺς ὥστε δοῦναι αὐτοῖς τὴν γῆν τῶν Χαναναίων, τὴν γῆν, ἣν παρῳκήκασιν, ἐν ᾧ καὶ παρώκησαν ἐπ' αὐτῆς. <sup>5</sup>καὶ ἐγὼ εἰσήκουσα τὸν στεναγμὸν τῶν νίῶν Ισραὴλ, ὃν οἱ Αἰγύπτιοι καταδουλοῦνται αὐτούς, καὶ ἐμνήσθην τῆς διαθήκης ὑμῶν. <sup>6</sup>βάδιζε εἰπὸν τοῖς υἱοῖς Ισραὴλ λέγων Ἐγώ κύριος καὶ ἐξάξω ὑμᾶς ἀπὸ τῆς δυναστείας τῶν Αἰγυπτίων καὶ δύσομαι ὑμᾶς ἐκ τῆς δουλείας καὶ λυτρώσομαι ὑμᾶς ἐν βραχίονι ὑψηλῷ καὶ κρίσει μεγάλῃ <sup>7</sup>καὶ λήμψομαι ἐμαυτῷ ὑμᾶς λαὸν ἐμοὶ καὶ ἔσομαι ὑμῶν θέός, καὶ γνώσεσθε ὅτι ἐγὼ κύριος ὁ θεὸς ὑμῶν ὁ ἐξαγαγὼν ὑμᾶς ἐκ τῆς καταδυναστείας τῶν Αἰγυπτίων, <sup>8</sup>καὶ εἰσάξω ὑμᾶς εἰς τὴν γῆν, εἰς ἣν ἐξέτεινα τὴν χεῖρά μου δοῦναι αὐτὴν τῷ Αἴρααμ καὶ Ισαακ καὶ Ιακωβ, καὶ δώσω ὑμῖν αὐτὴν ἐν κλήρῳ· ἐγὼ κύριος. <sup>9</sup>ἔλαλησεν δὲ Μωυσῆς οὕτως τοῖς υἱοῖς Ισραὴλ, καὶ οὐκ εἰσήκουσαν Μωυσῆς ἀπὸ τῆς ὀλιγοψυχίας καὶ ἀπὸ τῶν ἔργων τῶν σκληρῶν.

<sup>10</sup>Εἶπεν δὲ κύριος πρὸς Μωυσῆν λέγων <sup>11</sup>Εἴσελθε λάλησον Φαραὼ βασιλεῖ Αἰγύπτου, ἵνα ἐξαποστείλῃ τοὺς υἱοὺς Ισραὴλ ἐκ τῆς γῆς αὐτοῦ. <sup>12</sup>ἔλαλησεν δὲ Μωυσῆς ἐναντί οὐρίου λέγων Ἰδοὺ οἱ υἱοὶ Ισραὴλ οὐκ εἰσήκουσάν μου, καὶ πῶς εἰσακούσεται μου Φαραὼ; ἐγὼ δὲ ἄλογός εἰμι. <sup>13</sup>εἶπεν δὲ κύριος πρὸς Μωυσῆν καὶ Ααρὼν καὶ συνέταξεν αὐτοῖς πρὸς Φαραὼ βασιλέα Αἰγύπτου ὥστε ἐξαποστεῖλαι τοὺς υἱοὺς Ισραὴλ ἐκ γῆς Αἰγύπτου.

<sup>14</sup>Καὶ οὗτοι ἀρχηγοὶ οἵκων πατριῶν αὐτῶν. υἱὸὶ Ρουβῆν πρωτοτόκου Ισραὴλ· Ενωχ καὶ Φαλλούς,  
Ασρων καὶ Χαρμί· αὕτη ἡ συγγένεια Ρουβῆν. <sup>15</sup>καὶ υἱὸὶ Συμεων· Ιεμουὴλ καὶ Ιαμιν καὶ Αωδ καὶ  
Ιαχιν καὶ Σααρ καὶ Σαουλ ὁ ἐκ τῆς Φοινίσσης· αὕται αἱ πατριὰὶ τῶν υἱῶν Συμεων. <sup>16</sup>καὶ ταῦτα τὰ  
ὸνόματα τῶν υἱῶν Λευι κατὰ συγγενείας αὐτῶν· Γεδσων, Κααθ καὶ Μεραρι· καὶ τὰ ἔτη τῆς ζωῆς  
Λευι ἑκατὸν τριάκοντα ἐπτά. <sup>17</sup>καὶ οὗτοι υἱὸὶ Γεδσων· Λοβενι καὶ Σεμεϊ, οἵκοι πατριᾶς αὐτῶν. <sup>18</sup>καὶ  
υἱὸὶ Κααθ· Αμβραμ καὶ Ισσααρ, Χεβρων καὶ Οζιηλ· καὶ τὰ ἔτη τῆς ζωῆς Κααθ ἑκατὸν τριάκοντα  
ἔτη. <sup>19</sup>καὶ υἱὸὶ Μεραρι· Μοολι καὶ Ομουσι. οὗτοι οἵκοι πατριῶν Λευι κατὰ συγγενείας αὐτῶν. <sup>20</sup>καὶ  
ἔλαβεν Αμβραμ τὴν Ιωχαβεδ θυγατέρα τοῦ ἀδελφοῦ τοῦ πατρὸς αὐτοῦ ἑαυτῷ εἰς γυναῖκα, καὶ  
ἐγέννησεν αὐτῷ τόν τε Ααρων καὶ Μωυσῆν καὶ Μαριαμ τὴν ἀδελφήν αὐτῶν· τὰ δὲ ἔτη τῆς ζωῆς  
Αμβραμ ἑκατὸν τριάκοντα δύο ἔτη. <sup>21</sup>καὶ υἱὸὶ Ισσααρ· Κορε καὶ Ναφεκ καὶ Ζεχρι. <sup>22</sup>καὶ υἱὸὶ Οζιηλ·  
Ελισαφαν καὶ Σετρι. <sup>23</sup>ἔλαβεν δὲ Ααρων τὴν Ελισαβεθ θυγατέρα Αμιναδαβ ἀδελφήν Ναασσων  
αὐτῷ γυναῖκα, καὶ ἔτεκεν αὐτῷ τόν τε Ναδαβ καὶ Αβιουδ καὶ Ελεαζαρ καὶ Ιθαμαρ. <sup>24</sup>υἱὸὶ δὲ Κορε·  
Ασιρ καὶ Ελκανα καὶ Αβιασαφ· αὕται αἱ γενέσεις Κορε. <sup>25</sup>καὶ Ελεαζαρ ὁ τοῦ Ααρων ἔλαβεν τῶν  
θυγατέρων Φουτιηλ αὐτῷ γυναῖκα, καὶ ἔτεκεν αὐτῷ τὸν Φινεες. αὕται αἱ ἀρχαὶ πατριᾶς Λευιτῶν  
κατὰ γενέσεις αὐτῶν. <sup>26</sup>οὗτος Ααρων καὶ Μωυσῆς, οἵς εἶπεν αὐτοῖς ὁ θεὸς ἔξαγαγεῖν τοὺς υἱοὺς  
Ισραὴλ ἐκ γῆς Αἰγύπτου σὺν δυνάμει αὐτῶν. <sup>27</sup>οὗτοί εἰσιν οἱ διαλεγόμενοι πρὸς Φαραω βασιλέα  
Αἰγύπτου καὶ ἔξήγαγον τοὺς υἱοὺς Ισραὴλ ἐξ Αἰγύπτου· αὐτὸς Ααρων καὶ Μωυσῆς.

<sup>28</sup>Ηι ἡμέρᾳ ἐλάλησεν κύριος Μωυσῆς ἐν γῇ Αἰγύπτῳ, <sup>29</sup>καὶ ἐλάλησεν κύριος πρὸς Μωυσῆν  
λέγων Ἐγώ κύριος· λάλησον πρὸς Φαραω βασιλέα Αἰγύπτου ὅσα ἐγὼ λέγω πρὸς σέ. <sup>30</sup>καὶ εἶπεν  
Μωυσῆς ἐναντίον κυρίου Ἰδού ἐγὼ ἴσχυόφωνός εἰμι, καὶ πῶς εἰσακούσεται μου Φαραω;

<sup>7</sup> <sup>1</sup>Καὶ εἶπεν κύριος πρὸς Μωυσῆν λέγων Ἰδού δέδωκά σε θεὸν Φαραω, καὶ Ααρων ὁ ἀδελφός  
σου ἔσται σου προφήτης. <sup>2</sup>σὺ δὲ λαλήσεις αὐτῷ πάντα, ὅσα σοι ἐντέλλομαι, ὁ δὲ Ααρων ὁ ἀδελφός  
σου λαλήσει πρὸς Φαραω ὥστε ἔξαποστεῖλαι τοὺς υἱοὺς Ισραὴλ ἐκ τῆς γῆς αὐτοῦ. <sup>3</sup>ἐγὼ δὲ σκληρυνῶ  
τὴν καρδίαν Φαραω καὶ πληθυνῶ τὰ σημεῖα μου καὶ τὰ τέρατα ἐν γῇ Αἰγύπτῳ. <sup>4</sup>καὶ οὐκ  
εἰσακούσεται ὑμῶν Φαραω· καὶ ἐπιβαλῶ τὴν χεῖρά μου ἐπ' Αἴγυπτον καὶ ἔξάξω σὺν δυνάμει μου  
τὸν λαόν μου τοὺς υἱοὺς Ισραὴλ ἐκ γῆς Αἰγύπτου σὺν ἐκδικήσει μεγάλῃ, <sup>5</sup>καὶ γνώσονται πάντες οἱ  
Αἰγύπτιοι ὅτι ἐγὼ εἰμι κύριος ἐκτείνων τὴν χεῖρα ἐπ' Αἴγυπτον, καὶ ἔξάξω τοὺς υἱοὺς Ισραὴλ ἐκ  
μέσου αὐτῶν. <sup>6</sup>ἐποίησεν δὲ Μωυσῆς καὶ Ααρων, καθάπερ ἐνετείλατο αὐτοῖς κύριος, οὗτως ἐποίησαν.  
<sup>7</sup>Μωυσῆς δὲ ἦν ἐτῶν ὁγδοήκοντα, Ααρων δὲ ὁ ἀδελφὸς αὐτοῦ ἐτῶν ὁγδοήκοντα τριῶν, ἥνικα  
ἐλάλησεν πρὸς Φαραω.

<sup>8</sup>Καὶ εἶπεν κύριος πρὸς Μωυσῆν καὶ Ααρων λέγων <sup>9</sup>Καὶ ἐὰν λαλήσῃ πρὸς ὑμᾶς Φαραω λέγων  
Δότε ἡμῖν σημεῖον ἡ τέρας, καὶ ἐρεῖς Ααρων τῷ ἀδελφῷ σου Λαβὲ τὴν ράβδον καὶ ρῦψον αὐτὴν ἐπὶ<sup>10</sup>  
τὴν γῆν ἐναντίον Φαραω καὶ ἐναντίον τῶν θεραπόντων αὐτοῦ, καὶ ἔσται δράκων. <sup>10</sup>εἰσῆλθεν δὲ  
Μωυσῆς καὶ Ααρων ἐναντίον Φαραω καὶ τῶν θεραπόντων αὐτοῦ καὶ ἐποίησαν οὗτως, καθάπερ

ένετείλατο αύτοῖς κύριος· καὶ ἔρριψεν Ααρων τὴν ράβδον ἐναντίον Φαραω καὶ ἐναντίον τῶν θεραπόντων αύτοῦ, καὶ ἐγένετο δράκων.<sup>11</sup> συνεκάλεσεν δὲ Φαραω τοὺς σοφιστὰς Αἰγύπτου καὶ τοὺς φαρμάκους, καὶ ἐποίησαν καὶ οἱ ἐπαοιδοὶ τῶν Αἰγυπτίων ταῖς φαρμακείαις αὐτῶν ὡσαύτως.<sup>12</sup> καὶ ἔρριψαν ἔκαστος τὴν ράβδον αύτοῦ, καὶ ἐγένοντο δράκοντες· καὶ κατέπιεν ἡ ράβδος ἡ Ααρων τὰς ἐκείνων ράβδους.<sup>13</sup> καὶ κατίσχυσεν ἡ καρδία Φαραω, καὶ οὐκ εἰσήκουσεν αὐτῶν, καθάπερ ἐλάλησεν αύτοῖς κύριος.

<sup>14</sup> Εἶπεν δὲ κύριος πρὸς Μωυσῆν Βεβάρηται ἡ καρδία Φαραω τοῦ μὴ ἔξαποστεῖλαι τὸν λαόν.

<sup>15</sup> βάδισον πρὸς Φαραω τὸ πρώι. ἵδον αὐτὸς ἐκπορεύεται ἐπὶ τὸ ὄδωρ, καὶ στήσῃ συναντῶν αὐτῷ ἐπὶ τὸ χεῖλος τοῦ ποταμοῦ καὶ τὴν ράβδον τὴν στραφεῖσαν εἰς ὄφιν λήμψη ἐν τῇ χειρὶ σου.<sup>16</sup> καὶ ἐρεῖς πρὸς αὐτόν Κύριος ὁ θεὸς τῶν Εβραίων ἀπέσταλκέν με πρὸς σὲ λέγων Ἐξαπόστειλον τὸν λαόν μου, ἵνα μοι λατρεύσῃ ἐν τῇ ἐρήμῳ· καὶ ἵδον οὐκ εἰσήκουσας ἔως τούτου.<sup>17</sup> τάδε λέγει κύριος Ἐν τούτῳ γνώσῃ ὅτι ἐγὼ κύριος· ἵδον ἐγὼ τύπτω τῇ ράβδῳ τῇ ἐν τῇ χειρὶ μου ἐπὶ τὸ ὄδωρ τὸ ἐν τῷ ποταμῷ, καὶ μεταβαλεῖ εἰς αἷμα.<sup>18</sup> καὶ οἱ ἰχθύες οἱ ἐν τῷ ποταμῷ τελευτήσουσιν, καὶ ἐποζέσει ὁ ποταμός, καὶ οὐ δυνήσονται οἱ Αἰγύπτιοι πιεῖν ὄδωρ ἀπὸ τοῦ ποταμοῦ.<sup>19</sup> εἶπεν δὲ κύριος πρὸς Μωυσῆν Εἰπὸν Ααρων τῷ ἀδελφῷ σου Λαβέ τὴν ράβδον σου καὶ ἔκτεινον τὴν χειρά σου ἐπὶ τὰ ὄδατα Αἰγύπτου καὶ ἐπὶ τοὺς ποταμοὺς αὐτῶν καὶ ἐπὶ τὰς διώρυγας αὐτῶν καὶ ἐπὶ τὰ ἔλη αὐτῶν καὶ ἐπὶ πᾶν συνεστηκός ὄδωρ αὐτῶν, καὶ ἔσται αἷμα. καὶ ἐγένετο αἷμα ἐν πάσῃ γῇ Αἰγύπτου ἐν τε τοῖς ξύλοις καὶ ἐν τοῖς λίθοις.<sup>20</sup> καὶ ἐποίησαν οὕτως Μωυσῆς καὶ Ααρων, καθάπερ ἐνετείλατο αύτοῖς κύριος· καὶ ἐπάρας τῇ ράβδῳ αὐτοῦ ἐπάταξεν τὸ ὄδωρ τὸ ἐν τῷ ποταμῷ ἐναντίον Φαραω καὶ ἐναντίον τῶν θεραπόντων αύτοῦ καὶ μετέβαλεν πᾶν τὸ ὄδωρ τὸ ἐν τῷ ποταμῷ εἰς αἷμα.<sup>21</sup> καὶ οἱ ἰχθύες οἱ ἐν τῷ ποταμῷ ἐτελεύτησαν, καὶ ἐπώζεσεν ὁ ποταμός, καὶ οὐκ ἥδυναντο οἱ Αἰγύπτιοι πιεῖν ὄδωρ ἐκ τοῦ ποταμοῦ, καὶ ἦν τὸ αἷμα ἐν πάσῃ γῇ Αἰγύπτου.<sup>22</sup> ἐποίησαν δὲ ὡσαύτως καὶ οἱ ἐπαοιδοὶ τῶν Αἰγυπτίων ταῖς φαρμακείαις αὐτῶν· καὶ ἐσκληρύνθη ἡ καρδία Φαραω, καὶ οὐκ εἰσήκουσεν αὐτῶν, καθάπερ εἶπεν κύριος.<sup>23</sup> ἐπιστραφεὶς δὲ Φαραω εἰσῆλθεν εἰς τὸν οἴκον αὐτοῦ καὶ οὐκ ἐπέστησεν τὸν νοῦν αὐτοῦ οὐδὲ ἐπὶ τούτῳ.<sup>24</sup> ὥρυξαν δὲ πάντες οἱ Αἰγύπτιοι κύκλω τοῦ ποταμοῦ ὥστε πιεῖν ὄδωρ, καὶ οὐκ ἥδυναντο πιεῖν ὄδωρ ἀπὸ τοῦ ποταμοῦ.<sup>25</sup> καὶ ἀνεπληρώθησαν ἐπτὰ ἡμέραι μετὰ τὸ πατάξαι κύριον τὸν ποταμόν.

<sup>26</sup> Εἶπεν δὲ κύριος πρὸς Μωυσῆν Εἰσελθε πρὸς Φαραω καὶ ἐρεῖς πρὸς αὐτόν Τάδε λέγει κύριος Ἐξαπόστειλον τὸν λαόν μου, ἵνα μοι λατρεύσωσιν.<sup>27</sup> εἰ δὲ μὴ βούλει σὺ ἔξαποστεῖλαι, ἵδον ἐγὼ τύπτω πάντα τὰ ὄριά σου τοῖς βατράχοις.<sup>28</sup> καὶ ἐξερεύξεται ὁ ποταμὸς βατράχους, καὶ ἀναβάντες εἰσελεύσονται εἰς τοὺς οἴκους σου καὶ εἰς τὰ ταμιεῖα τῶν κοιτῶν σου καὶ ἐπὶ τῶν κλινῶν σου καὶ εἰς τοὺς οἴκους τῶν θεραπόντων σου καὶ τοῦ λαοῦ σου καὶ ἐν τοῖς φυράμασίν σου καὶ ἐν τοῖς κλιβάνοις σου.<sup>29</sup> καὶ ἐπὶ σὲ καὶ ἐπὶ τοὺς θεράποντάς σου καὶ ἐπὶ τὸν λαόν σου ἀναβήσονται οἱ βάτραχοι.

**8** <sup>1</sup>Εἰπεν δὲ κύριος πρὸς Μωυσῆν Εἰπὸν Ααρων τῷ ἀδελφῷ σου "Ἐκτεινον τῇ χειρὶ τὴν ράβδον σου ἐπὶ τοὺς ποταμοὺς καὶ ἐπὶ τὰς διώρυγας καὶ ἐπὶ τὰ ἔλη καὶ ἀνάγαγε τοὺς βατράχους. <sup>2</sup>καὶ ἔξετεινεν Ααρων τὴν χεῖρα ἐπὶ τὰ ὄδατα Αἰγύπτου καὶ ἀνήγαγεν τοὺς βατράχους· καὶ ἀνεβιβάσθη ὁ βάτραχος καὶ ἐκάλυψεν τὴν γῆν Αἰγύπτου. <sup>3</sup>ἐποίησαν δὲ ὡσαύτως καὶ οἱ ἐπαοιδοὶ τῶν Αἰγυπτίων ταῖς φαρμακείαις αὐτῶν καὶ ἀνήγαγον τοὺς βατράχους ἐπὶ γῆν Αἰγύπτου. <sup>4</sup>καὶ ἐκάλεσεν Φαραω Μωυσῆν καὶ Ααρων καὶ εἶπεν Εὔξασθε περὶ ἐμοῦ πρὸς κύριον, καὶ περιελέτω τοὺς βατράχους ἀπ' ἐμοῦ καὶ ἀπὸ τοῦ ἐμοῦ λαοῦ, καὶ ἔξαποστελῶ τὸν λαόν, καὶ θύσωσιν κυρίων. <sup>5</sup>εἶπεν δὲ Μωυσῆς πρὸς Φαραω Τάξαι πρός με, πότε εὔξωμαι περὶ σοῦ καὶ περὶ τῶν θεραπόντων σου καὶ περὶ τοῦ λαοῦ σου ἀφανίσαι τοὺς βατράχους ἀπὸ σοῦ καὶ ἀπὸ τοῦ λαοῦ σου καὶ ἐκ τῶν οἰκιῶν ὑμῶν, πλὴν ἐν τῷ ποταμῷ ὑπολειφθήσονται. <sup>6</sup>δὲ εἶπεν Εἰς αὔριον. εἶπεν οὖν Ὡς εἰρηκας· ἵνα εἰδῆς ὅτι οὐκ ἔστιν ἄλλος πλὴν κυρίου. <sup>7</sup>καὶ περιαιρεθήσονται οἱ βάτραχοι ἀπὸ σοῦ καὶ ἐκ τῶν οἰκιῶν ὑμῶν καὶ ἐκ τῶν ἐπαύλεων καὶ ἀπὸ τῶν θεραπόντων σου καὶ ἀπὸ τοῦ λαοῦ σου, πλὴν ἐν τῷ ποταμῷ ὑπολειφθήσονται. <sup>8</sup>ἔξηλθεν δὲ Μωυσῆς καὶ Ααρων ἀπὸ Φαραω· καὶ ἐβόησεν Μωυσῆς πρὸς κύριον περὶ τοῦ ὄρισμοῦ τῶν βατράχων, ὃς ἐτάξατο Φαραω. <sup>9</sup>ἐποίησεν δὲ κύριος καθάπερ εἶπεν Μωυσῆς, καὶ ἐτελεύτησαν οἱ βάτραχοι ἐκ τῶν οἰκιῶν καὶ ἐκ τῶν ἐπαύλεων καὶ ἐκ τῶν ἀγρῶν. <sup>10</sup>καὶ συνήγαγον αὐτοὺς θημωνιάς θημωνιάς, καὶ ὠζεσεν ἡ γῆ. <sup>11</sup>ἰδὼν δὲ Φαραω ὅτι γέγονεν ἀνάψυξις, ἐβαρύνθη ἡ καρδία αὐτοῦ, καὶ οὐκ εἰσήκουσεν αὐτῶν, καθάπερ ἐλάλησεν κύριος.

<sup>12</sup>Εἶπεν δὲ κύριος πρὸς Μωυσῆν Εἰπὸν Ααρων "Ἐκτεινον τῇ χειρὶ τὴν ράβδον σου καὶ πάταξον τὸ χῶμα τῆς γῆς, καὶ ἔσονται σκνῆφες ἐν τε τοῖς ἀνθρώποις καὶ ἐν τοῖς τετράποσιν καὶ ἐν πάσῃ γῇ Αἰγύπτου. <sup>13</sup>ἔξετεινεν οὖν Ααρων τῇ χειρὶ τὴν ράβδον καὶ ἐπάταξεν τὸ χῶμα τῆς γῆς, καὶ ἐγένοντο οἱ σκνῆφες ἐν τε τοῖς ἀνθρώποις καὶ ἐν τοῖς τετράποσιν, καὶ ἐν παντὶ χώματι τῆς γῆς ἐγένοντο οἱ σκνῆφες ἐν πάσῃ γῇ Αἰγύπτου. <sup>14</sup>ἐποίησαν δὲ ὡσαύτως καὶ οἱ ἐπαοιδοὶ ταῖς φαρμακείαις αὐτῶν ἔξαγαγεῖν τὸν σκνῆφα καὶ οὐκ ἡδύναντο. καὶ ἐγένοντο οἱ σκνῆφες ἐν τοῖς ἀνθρώποις καὶ ἐν τοῖς τετράποσιν. <sup>15</sup>εἶπαν οὖν οἱ ἐπαοιδοὶ τῷ Φαραω Δάκτυλος θεοῦ ἔστιν τοῦτο. καὶ ἐσκληρύνθη ἡ καρδία Φαραω, καὶ οὐκ εἰσήκουσεν αὐτῶν, καθάπερ ἐλάλησεν κύριος.

<sup>16</sup>Εἶπεν δὲ κύριος πρὸς Μωυσῆν "Ορθρισον τὸ πρωὶ καὶ στῆθι ἐναντίον Φαραω· καὶ ίδοὺ αὐτὸς ἔξελεύσεται ἐπὶ τὸ ὄδωρ, καὶ ἐρεῖς πρὸς αὐτόν Τάδε λέγει κύριος· Ἐξαπόστειλον τὸν λαόν μου, ἵνα μοι λατρεύσωσιν ἐν τῇ ἐρήμῳ. <sup>17</sup>έὰν δὲ μὴ βούλῃ ἔξαποστεῖλαι τὸν λαόν μου, ίδοὺ ἐγὼ ἐπαποστέλλω ἐπὶ σὲ καὶ ἐπὶ τοὺς θεράποντάς σου καὶ ἐπὶ τὸν λαόν σου καὶ ἐπὶ τοὺς οἴκους ὑμῶν κυνόμυιαν, καὶ πλησθήσονται αἱ οἰκίαι τῶν Αἰγυπτίων τῆς κυνομυίης καὶ εἰς τὴν γῆν, ἐφ' ἣς εἰσιν ἐπ' αὐτῆς. <sup>18</sup>καὶ παραδοξάσω ἐν τῇ ἡμέρᾳ ἐκείνῃ τὴν γῆν Γεσεμ, ἐφ' ἣς ὁ λαός μου ἔπεστιν ἐπ' αὐτῆς, ἐφ' ἣς οὐκ ἔσται ἐκεῖ ἡ κυνόμυια, ἵνα εἰδῆς ὅτι ἐγώ εἰμι κύριος ὁ κύριος πάσης τῆς γῆς. <sup>19</sup>καὶ δώσω διαστολὴν ἀνὰ μέσον τοῦ ἐμοῦ λαοῦ καὶ ἀνὰ μέσον τοῦ σοῦ λαοῦ· ἐν δὲ τῇ αὔριον ἔσται τὸ σημεῖον τοῦτο ἐπὶ τῆς γῆς. <sup>20</sup>ἐποίησεν δὲ κύριος οὕτως, καὶ παρεγένετο ἡ κυνόμυια πλῆθος εἰς τοὺς οἴκους Φαραω καὶ

εἰς τοὺς οἴκους τῶν θεραπόντων αὐτοῦ καὶ εἰς πᾶσαν τὴν γῆν Αἰγύπτου, καὶ ἔξωλεθρεύθη ἡ γῆ ἀπὸ τῆς κυνομυίης.<sup>21</sup>ἐκάλεσεν δὲ Φαραὼ Μωυσῆν καὶ Ααρὼν λέγων ὘λθόντες θύσατε τῷ θεῷ ὑμῶν ἐν τῇ γῇ.<sup>22</sup>καὶ εἶπεν Μωυσῆς Οὐ δυνατὸν γενέσθαι οὕτως· τὰ γὰρ βδελύγματα τῶν Αἰγυπτίων θύσομεν κυρίῳ τῷ θεῷ ἡμῶν· ἐὰν γὰρ θύσωμεν τὰ βδελύγματα τῶν Αἰγυπτίων ἐναντίον αὐτῶν, λιθοβοληθήσομεθα.<sup>23</sup>οὖν τριῶν ἡμερῶν πορευόμεθα εἰς τὴν ἔρημον καὶ θύσομεν κυρίῳ τῷ θεῷ ἡμῶν, καθάπερ εἶπεν ἡμῖν.<sup>24</sup>καὶ εἶπεν Φαραὼ Ἐγώ ἀποστέλλω ὑμᾶς, καὶ θύσατε κυρίῳ τῷ θεῷ ὑμῶν ἐν τῇ ἔρήμῳ, ἀλλ' οὐ μακρὰν ἀποτενεῖτε πορευθῆναι· εὔξασθε οὖν περὶ ἐμοῦ πρὸς κύριον.<sup>25</sup>εἶπεν δὲ Μωυσῆς Ὅδε ἐγὼ ἔξελεύσομαι ἀπὸ σοῦ καὶ εὔξομαι πρὸς τὸν θεόν, καὶ ἀπελεύσεται ἡ κυνόμυια ἀπὸ σοῦ καὶ ἀπὸ τῶν θεραπόντων σου καὶ τοῦ λαοῦ σου αὔριον· μὴ προσθῆς ἔτι, Φαραὼ, ἔξαπατῆσαι τοῦ μὴ ἔξαποστεῖλαι τὸν λαὸν θῦσαι κυρίῳ.<sup>26</sup>ἔξῆλθεν δὲ Μωυσῆς ἀπὸ Φαραὼ καὶ ηὔξατο πρὸς τὸν θεόν.<sup>27</sup>ἐποίησεν δὲ κύριος καθάπερ εἶπεν Μωυσῆς, καὶ περιείλεν τὴν κυνόμυιαν ἀπὸ Φαραὼ καὶ τῶν θεραπόντων αὐτοῦ καὶ τοῦ λαοῦ αὐτοῦ, καὶ οὐ κατελείφθη οὐδεμία.<sup>28</sup>καὶ ἐβάρυνεν Φαραὼ τὴν καρδίαν αὐτοῦ καὶ ἐπὶ τοῦ καιροῦ τούτου καὶ οὐκ ἡθέλησεν ἔξαποστεῖλαι τὸν λαόν.

**9** <sup>1</sup>Εἶπεν δὲ κύριος πρὸς Μωυσῆν Εἰσελθε πρὸς Φαραὼ καὶ ἐρεῖς αὐτῷ Τάδε λέγει κύριος ὁ θεὸς τῶν Εβραίων Ἐξαπόστειλον τὸν λαόν μου, ἵνα μοι λατρεύσωσιν.<sup>2</sup>εὶς μὲν οὖν μὴ βούλει ἔξαποστεῖλαι τὸν λαόν μου, ἀλλ' ἔτι ἐγκρατεῖς αὐτοῦ,<sup>3</sup>ἰδοὺ χεὶρ κυρίου ἐπέσται ἐν τοῖς κτήνεσίν σου τοῖς ἐν τοῖς πεδίοις, ἐν τε τοῖς ἵπποις καὶ ἐν τοῖς ὑποζυγίοις καὶ ταῖς καμήλοις καὶ βουσὶν καὶ προβάτοις, θάνατος μέγας σφόδρα.<sup>4</sup>καὶ παραδοξάσω ἐγὼ ἐν τῷ καιρῷ ἐκείνῳ ἀνὰ μέσον τῶν κτηνῶν τῶν Αἰγυπτίων καὶ ἀνὰ μέσον τῶν κτηνῶν τῶν υἱῶν Ισραὴλ· οὐ τελευτήσει ἀπὸ πάντων τῶν τοῦ Ισραὴλ υἱῶν ρήτον.<sup>5</sup>καὶ ἔδωκεν ὁ θεὸς ὅρον λέγων Ἐν τῇ αὔριον ποιήσει κύριος τὸ ρῆμα τοῦτο ἐπὶ τῆς γῆς.<sup>6</sup>καὶ ἐποίησεν κύριος τὸ ρῆμα τοῦτο τῇ ἐπαύριον, καὶ ἐτελεύτησεν πάντα τὰ κτήνη τῶν Αἰγυπτίων, ἀπὸ δὲ τῶν κτηνῶν τῶν υἱῶν Ισραὴλ οὐκ ἐτελεύτησεν οὐδέν.<sup>7</sup>ἰδὼν δὲ Φαραὼ ὅτι οὐκ ἐτελεύτησεν ἀπὸ πάντων τῶν κτηνῶν τῶν υἱῶν Ισραὴλ οὐδέν, ἐβαρύνθη ἡ καρδία Φαραὼ, καὶ οὐκ ἔξαπέστειλεν τὸν λαόν.

**8** Εἶπεν δὲ κύριος πρὸς Μωυσῆν καὶ Ααρὼν λέγων Λάβετε ὑμεῖς πλήρεις τὰς χεῖρας αἰθάλης καμιναίας, καὶ πασάτω Μωυσῆς εἰς τὸν οὐρανὸν ἐναντίον Φαραὼ καὶ ἐναντίον τῶν θεραπόντων αὐτοῦ,<sup>9</sup>καὶ γενηθήτω κονιορτὸς ἐπὶ πᾶσαν τὴν γῆν Αἰγύπτου, καὶ ἔσται ἐπὶ τοὺς ἀνθρώπους καὶ ἐπὶ τὰ τετράποδα ἔλκη, φλυκτίδες ἀναζέουσαι, ἐν τε τοῖς ἀνθρώποις καὶ ἐν τοῖς τετράποσιν καὶ ἐν πάσῃ γῇ Αἰγύπτου.<sup>10</sup>καὶ ἔλαβεν τὴν αἰθάλην τῆς καμιναίας ἐναντίον Φαραὼ καὶ ἔπασεν αὐτὴν Μωυσῆς εἰς τὸν οὐρανόν, καὶ ἐγένετο ἔλκη, φλυκτίδες ἀναζέουσαι, ἐν τοῖς ἀνθρώποις καὶ ἐν τοῖς τετράποσιν.<sup>11</sup>καὶ οὐκ ἡδύναντο οἱ φαρμάκοις στῆναι ἐναντίον Μωυσῆς διὰ τὰ ἔλκη· ἐγένετο γὰρ τὰ ἔλκη ἐν τοῖς φαρμάκοις καὶ ἐν πάσῃ γῇ Αἰγύπτου.<sup>12</sup>ἐσκλήρυνεν δὲ κύριος τὴν καρδίαν Φαραὼ, καὶ οὐκ εἰσήκουσεν αὐτῶν, καθὰ συνέταξεν κύριος.

**13** Εἶπεν δὲ κύριος πρὸς Μωυσῆν Ὁρθρισον τὸ πρωὶ καὶ στῆθι ἐναντίον Φαραὼ καὶ ἐρεῖς πρὸς αὐτὸν Τάδε λέγει κύριος ὁ θεὸς τῶν Εβραίων Ἐξαπόστειλον τὸν λαόν μου, ἵνα λατρεύσωσίν μοι.<sup>14</sup>ἐν

τῷ γὰρ νῦν καιρῷ ἐγὼ ἔξαποστέλλω πάντα τὰ συναντήματά μου εἰς τὴν καρδίαν σου καὶ τῶν θεραπόντων σου καὶ τοῦ λαοῦ σου, ἵν' εἰδῆς ὅτι οὐκ ἔστιν ὡς ἐγὼ ἄλλος ἐν πάσῃ τῇ γῇ.<sup>15</sup> νῦν γὰρ ἀποστείλας τὴν χεῖρα πατάξω σε καὶ τὸν λαόν σου θανάτῳ, καὶ ἐκτριβήσῃ ἀπὸ τῆς γῆς.<sup>16</sup> καὶ ἔνεκεν τούτου διετηρήθης, ἵνα ἐνδείξωμαι ἐν σοὶ τὴν ἴσχύν μου, καὶ ὅπως διαγγελῇ τὸ ὄνομά μου ἐν πάσῃ τῇ γῇ.<sup>17</sup> ἔτι οὖν σὺ ἐμποιῇ τοῦ λαοῦ μου τοῦ μὴ ἔξαποστεῖλαι αὐτούς.<sup>18</sup> ἴδού ἐγὼ ὅως ταύτην τὴν ὥραν αὔριον χάλαζαν πολλὴν σφόδρα, ἥτις τοιαύτη οὐ γέγονεν ἐν Αἰγύπτῳ ἀφ' ἣς ἡμέρας ἔκτισται ὡς τῆς ἡμέρας ταύτης.<sup>19</sup> νῦν οὖν κατάσπευσον συναγαγεῖν τὰ κτήνη σου καὶ ὅσα σοὶ ἔστιν ἐν τῷ πεδίῳ· πάντες γὰρ οἱ ἀνθρώποι καὶ τὰ κτήνη, ὅσα ἀν εὑρεθῆ ἐν τῷ πεδίῳ καὶ μὴ εἰσέλθῃ εἰς οἰκίαν, πέσῃ δὲ ἐπ' αὐτὰ ἡ χάλαζα, τελευτήσει.<sup>20</sup> ὁ φοβούμενος τὸ ρῆμα κυρίου τῶν θεραπόντων Φαραω συνήγαγεν τὰ κτήνη αὐτοῦ εἰς τοὺς οἴκους.<sup>21</sup> ὃς δὲ μὴ προσέσχεν τῇ διανοίᾳ εἰς τὸ ρῆμα κυρίου, ἀφῆκεν τὰ κτήνη ἐν τοῖς πεδίοις. —<sup>22</sup> εἶπεν δὲ κύριος πρὸς Μωυσῆν "Ἐκτεινον τὴν χεῖρά σου εἰς τὸν οὐρανόν, καὶ ἔσται χάλαζα ἐπὶ πᾶσαν γῆν Αἰγύπτου, ἐπὶ τε τοὺς ἀνθρώπους καὶ τὰ κτήνη καὶ ἐπὶ πᾶσαν βοτάνην τὴν ἐπὶ τῆς γῆς.<sup>23</sup> ἔξετεινεν δὲ Μωυσῆς τὴν χεῖρα εἰς τὸν οὐρανόν, καὶ κύριος ἔδωκεν φωνὰς καὶ χάλαζαν, καὶ διέτρεχεν τὸ πῦρ ἐπὶ τῆς γῆς, καὶ ἔβρεξεν κύριος χάλαζαν ἐπὶ πᾶσαν γῆν Αἰγύπτου.<sup>24</sup> ἦν δὲ ἡ χάλαζα καὶ τὸ πῦρ φλογίζον ἐν τῇ χαλάζῃ· ἡ δὲ χάλαζα πολλὴ σφόδρα, ἥτις τοιαύτη οὐ γέγονεν ἐν Αἰγύπτῳ ἀφ' οὗ γεγένηται ἐπ' αὐτῆς ἔθνος.<sup>25</sup> ἐπάταξεν δὲ ἡ χάλαζα ἐν πάσῃ γῇ Αἰγύπτου ἀπὸ ἀνθρώπου ὡς κτήνους, καὶ πᾶσαν βοτάνην τὴν ἐν τῷ πεδίῳ ἐπάταξεν ἡ χάλαζα, καὶ πάντα τὰ ἔύλα τὰ ἐν τοῖς πεδίοις συνέτριψεν ἡ χάλαζα.<sup>26</sup> πλὴν ἐν γῇ Γεσεμ, οὗ ἦσαν οἱ νίοὶ Ισραηλ, οὐκ ἐγένετο ἡ χάλαζα.<sup>27</sup> ἀποστείλας δὲ Φαραω ἐκάλεσεν Μωυσῆν καὶ Ααρων καὶ εἶπεν αὐτοῖς Ἡμάρτηκα τὸ νῦν· ὁ κύριος δίκαιος, ἐγὼ δὲ καὶ ὁ λαός μου ἀσεβεῖς.<sup>28</sup> εὔξασθε οὖν περὶ ἐμοῦ πρὸς κύριον, καὶ παυσάσθω τοῦ γενηθῆναι φωνὰς θεοῦ καὶ χάλαζαν καὶ πῦρ· καὶ ἔξαποστελῶ ὑμᾶς, καὶ οὐκέτι προσθήσεσθε μένειν.<sup>29</sup> εἶπεν δὲ αὐτῷ Μωυσῆς Ὡς ἀν ἔξέλθω τὴν πόλιν, ἐκπετάσω τὰς χεῖράς μου πρὸς κύριον, καὶ αἱ φωναὶ παύσονται, καὶ ἡ χάλαζα καὶ ὁ ὑετὸς οὐκ ἔσται ἔτι. ἵνα γνῶς ὅτι τοῦ κυρίου ἡ γῆ.<sup>30</sup> καὶ σὺ καὶ οἱ θεράποντές σου ἐπίσταμαι ὅτι οὐδέπω πεφόβησθε τὸν κύριον.<sup>31</sup> τὸ δὲ λίνον καὶ ἡ κριθὴ ἐπλήγη· ἡ γὰρ κριθὴ παρεστηκυῖα, τὸ δὲ λίνον σπερματίζον.<sup>32</sup> ὃ δὲ πυρὸς καὶ ἡ ὀλύρα οὐκ ἐπλήγη· ὅψιμα γὰρ ἦν.<sup>33</sup> ἔξῆλθεν δὲ Μωυσῆς ἀπὸ Φαραω ἐκτὸς τῆς πόλεως καὶ ἔξεπέτασεν τὰς χεῖρας πρὸς κύριον, καὶ αἱ φωναὶ ἐπαύσαντο καὶ ἡ χάλαζα, καὶ ὁ ὑετὸς οὐκ ἔσταξεν ἔτι ἐπὶ τὴν γῆν.<sup>34</sup> ἰδὼν δὲ Φαραω ὅτι πέπαυται ὁ ὑετὸς καὶ ἡ χάλαζα καὶ αἱ φωναί, προσέθετο τοῦ ἀμαρτάνειν καὶ ἐβάρυνεν αὐτοῦ τὴν καρδίαν καὶ τῶν θεραπόντων αὐτοῦ.<sup>35</sup> καὶ ἐσκληρύνθη ἡ καρδία Φαραω, καὶ οὐκ ἔξαπέστειλεν τοὺς υἱοὺς Ισραηλ, καθάπερ ἐλάλησεν κύριος τῷ Μωυσῇ.

**10** <sup>1</sup> Εἶπεν δὲ κύριος πρὸς Μωυσῆν λέγων Εἰσελθε πρὸς Φαραω· ἐγὼ γὰρ ἐσκλήρυνα αὐτοῦ τὴν καρδίαν καὶ τῶν θεραπόντων αὐτοῦ, ἵνα ἔξῆς ἐπέλθῃ τὰ σημεῖα ταῦτα ἐπ' αὐτούς.<sup>2</sup> ὅπως διηγήσησθε εἰς τὰ ὡτα τῶν τέκνων ὑμῶν καὶ τοῖς τέκνοις τῶν τέκνων ὑμῶν ὅσα ἐμπέπαιχα τοῖς Αἰγυπτίοις, καὶ τὰ σημεῖα μου, ἂ ἐποίησα ἐν αὐτοῖς, καὶ γνώσεσθε ὅτι ἐγὼ κύριος.<sup>3</sup> εἰσῆλθεν δὲ Μωυσῆς καὶ Ααρων

ἐναντίον Φαραω καὶ εἴπαν αὐτῷ Τάδε λέγει κύριος ὁ θεὸς τῶν Εβραίων "Εως τίνος οὐ βούλει ἐντραπῆναι με; ἔξαπόστειλον τὸν λαόν μου, ἵνα λατρεύσωσίν μοι. <sup>4</sup>ἔταν δὲ μὴ θέλης σὺ ἔξαποστεῖλαι τὸν λαόν μου, ἵδού ἐγὼ ἐπάγω ταύτην τὴν ὥραν αὔριον ἀκρίδα πολλὴν ἐπὶ πάντα τὰ ὅριά σου, <sup>5</sup>καὶ καλύψει τὴν ὄψιν τῆς γῆς, καὶ οὐδὲ μυνήσῃ κατιδεῖν τὴν γῆν, καὶ κατέδεται πᾶν τὸ περισσὸν τῆς γῆς τὸ καταλειφθέν, ὃ κατέλιπεν ὑμῖν ἡ χάλαζα, καὶ κατέδεται πᾶν ξύλον τὸ φυόμενον ὑμῖν ἐπὶ τῆς γῆς. <sup>6</sup>καὶ πλησθήσονται σου αἱ οἰκίαι καὶ αἱ οἰκίαι τῶν θεραπόντων σου καὶ πᾶσαι αἱ οἰκίαι ἐν πάσῃ γῇ τῶν Αἰγυπτίων, ἂν οὐδέποτε ἐωράκασιν οἱ πατέρες σου οὐδὲ οἱ πρόπαπποι αὐτῶν ἀφ' ἣς ἡμέρας γεγόνασιν ἐπὶ τῆς γῆς ἔως τῆς γέρας ταύτης. καὶ ἐκκλίνας Μωυσῆς ἔξῆλθεν ἀπὸ Φαραω. <sup>7</sup>καὶ λέγουσιν οἱ θεράποντες Φαραω πρὸς αὐτόν "Εως τίνος ἔσται τοῦτο ὑμῖν σκῶλον; ἔξαπόστειλον τοὺς ἀνθρώπους, ὅπως λατρεύσωσιν τῷ θεῷ αὐτῶν· ἡ εἰδέναι βούλει ὅτι ἀπόλωλεν Αἴγυπτος; <sup>8</sup>καὶ ἀπέστρεψαν τὸν τε Μωυσῆν καὶ Ααρων πρὸς Φαραω, καὶ εἴπεν αὐτοῖς Πορεύεσθε καὶ λατρεύσατε τῷ θεῷ ὑμῶν· τίνες δὲ καὶ τίνες εἰσὶν οἱ πορευόμενοι; <sup>9</sup>καὶ λέγει Μωυσῆς Σὺν τοῖς νεανίσκοις καὶ πρεσβυτέροις πορευόμεθα, σὺν τοῖς υἱοῖς καὶ θυγατράσιν καὶ προβάτοις καὶ βουσὶν ὑμῶν. ἔστιν γὰρ ἐορτὴ κυρίου τοῦ θεοῦ ὑμῶν. <sup>10</sup>καὶ εἴπεν πρὸς αὐτούς "Ἐστω οὕτως, κύριος μεθ' ὑμῶν· καθότι ἀποστέλλω ὑμᾶς, μὴ καὶ τὴν ἀποσκευὴν ὑμῶν; Ἰδετε ὅτι πονηρία πρόκειται ὑμῖν. <sup>11</sup>μὴ οὕτως πορευέσθωσαν δὲ οἱ ἄνδρες, καὶ λατρεύσατε τῷ θεῷ· τοῦτο γὰρ αὐτοὶ ζητεῖτε. ἔξέβαλον δὲ αὐτοὺς ἀπὸ προσώπου Φαραω. — <sup>12</sup>εἴπεν δὲ κύριος πρὸς Μωυσῆς "Ἐκτεινον τὴν χεῖρα ἐπὶ γῆν Αἰγύπτου, καὶ ἀναβήτω ἀκρὶς ἐπὶ τὴν γῆν καὶ κατέδεται πᾶσαν βοτάνην τῆς γῆς καὶ πάντα τὸν καρπὸν τῶν ξύλων, ὃν ὑπελίπετο ἡ χάλαζα. <sup>13</sup>καὶ ἐπῆρεν Μωυσῆς τὴν ράβδον εἰς τὸν οὐρανόν, καὶ κύριος ἐπήγαγεν ἄνεμον νότου ἐπὶ τὴν γῆν ὅλην τὴν ὑμέραν ἐκείνην καὶ ὅλην τὴν νύκτα· τὸ πρωὶ ἐγενήθη, καὶ ὁ ἄνεμος ὁ νότος ἀνέλαβεν τὴν ἀκρίδα <sup>14</sup>καὶ ἀνήγαγεν αὐτὴν ἐπὶ πᾶσαν γῆν Αἰγύπτου, καὶ κατέπαυσεν ἐπὶ πάντα τὰ ὅρια Αἰγύπτου πολλὴ σφόδρα· προτέρα αὐτῆς οὐ γέγονεν τοιαύτη ἀκρὶς καὶ μετὰ ταῦτα οὐκ ἔσται οὕτως. <sup>15</sup>καὶ ἐκάλυψεν τὴν ὄψιν τῆς γῆς, καὶ ἐφθάρη ἡ γῆ· καὶ κατέφαγεν πᾶσαν βοτάνην τῆς γῆς καὶ πάντα τὸν καρπὸν τῶν ξύλων, ὃς ὑπελείφθη ἀπὸ τῆς χαλάζης· οὐχ ὑπελείφθη χλωρὸν οὐδὲν ἐν τοῖς ξύλοις καὶ ἐν πάσῃ βοτάνῃ τοῦ πεδίου ἐν πάσῃ γῇ Αἰγύπτου. <sup>16</sup>κατέσπευδεν δὲ Φαραω καλέσαι Μωυσῆν καὶ Ααρων λέγων Ἡμάρτηκα ἐναντίον κυρίου τοῦ θεοῦ ὑμῶν καὶ εἰς ὑμᾶς. <sup>17</sup>προσδέξασθε οὖν μου τὴν ἀμαρτίαν ἔτι νῦν καὶ προσεύξασθε πρὸς κύριον τὸν θεὸν ὑμῶν, καὶ περιελέτω ἀπ' ἐμοῦ τὸν θάνατον τοῦτον. <sup>18</sup>ἔξῆλθεν δὲ Μωυσῆς ἀπὸ Φαραω καὶ ηὔξατο πρὸς τὸν θεόν. <sup>19</sup>καὶ μετέβαλεν κύριος ἄνεμον ἀπὸ θαλάσσης σφοδρόν, καὶ ἀνέλαβεν τὴν ἀκρίδα καὶ ἐνέβαλεν αὐτὴν εἰς τὴν ἐρυθρὰν θάλασσαν, καὶ οὐχ ὑπελείφθη ἀκρὶς μία ἐν πάσῃ γῇ Αἰγύπτου. <sup>20</sup>καὶ ἐσκλήρυνεν κύριος τὴν καρδίαν Φαραω, καὶ οὐκ ἔξαπέστειλεν τοὺς υἱοὺς Ισραηλ.

<sup>21</sup>Εἴπεν δὲ κύριος πρὸς Μωυσῆς "Ἐκτεινον τὴν χεῖρα σου εἰς τὸν οὐρανόν, καὶ γενηθήτω σκότος ἐπὶ γῆν Αἰγύπτου, ψηλαφητὸν σκότος. <sup>22</sup>ἔξέτεινεν δὲ Μωυσῆς τὴν χεῖρα εἰς τὸν οὐρανόν, καὶ ἐγένετο σκότος γνόφος θύελλα ἐπὶ πᾶσαν γῆν Αἰγύπτου τρεῖς ἡμέρας, <sup>23</sup>καὶ οὐκ εἶδεν οὐδεὶς τὸν ἀδελφὸν

αύτοῦ τρεῖς ἡμέρας, καὶ οὐκ ἔξανέστη οὐδεὶς ἐκ τῆς κοίτης αὐτοῦ τρεῖς ἡμέρας· πᾶσι δὲ τοῖς υἱοῖς Ισραὴλ ἦν φῶς ἐν πᾶσιν, οἵς κατεγίνοντο.<sup>24</sup> καὶ ἐκάλεσεν Φαραὼ Μωυσῆν καὶ Ααρὼν λέγων Βαδίζετε, λατρεύσατε κυρίῳ τῷ θεῷ ὑμῶν· πλὴν τῶν προβάτων καὶ τῶν βοῶν ὑπολίπεσθε· καὶ ἡ ἀποσκευὴ ὑμῶν ἀποτρεχέτω μεθ' ὑμῶν.<sup>25</sup> καὶ εἶπεν Μωυσῆς Ἀλλὰ καὶ σὺ δώσεις ἡμῖν ὁλοκαυτώματα καὶ θυσίας, ἢ ποιήσομεν κυρίῳ τῷ θεῷ ὑμῶν,<sup>26</sup> καὶ τὰ κτήνη ὑμῶν πορεύσεται μεθ' ὑμῶν, καὶ οὐχ ὑπολειψόμεθα ὄπλήν· ἀπ' αὐτῶν γὰρ λημψόμεθα λατρεῦσαι κυρίῳ τῷ θεῷ ὑμῶν· ἡμεῖς δὲ οὐκ οἴδαμεν, τί λατρεύσωμεν κυρίῳ τῷ θεῷ ὑμῶν, ἔως τοῦ ἐλθεῖν ἡμᾶς ἐκεῖ.<sup>27</sup> ἐσκλήρυνεν δὲ κύριος τὴν καρδίαν Φαραὼ, καὶ οὐκ ἐβουλήθη ἔξαποστεῖλαι αὐτούς.<sup>28</sup> καὶ λέγει Φαραὼ Ἀπελθε ἀπ' ἐμοῦ, πρόσεχε σεαυτῷ ἵτι προσθεῖναι ἰδεῖν μου τὸ πρόσωπον· ἥ δ' ἀν ἡμέρᾳ ὁφθῆς μοι, ἀποθανῇ.<sup>29</sup> λέγει δὲ Μωυσῆς Εἰρηκας· οὐκέτι ὁφθήσομαι σοι εἰς πρόσωπον.

**11** <sup>1</sup>Εἶπεν δὲ κύριος πρὸς Μωυσῆν "Ἐτι μίαν πληγὴν ἐπάξω ἐπὶ Φαραὼ καὶ ἐπ' Αἴγυπτον, καὶ μετὰ ταῦτα ἔξαποστελεῖ ὑμᾶς ἐντεῦθεν· ὅταν δὲ ἔξαποστέλλῃ ὑμᾶς, σὺν παντὶ ἐκβαλεῖ ὑμᾶς ἐκβολῇ.<sup>2</sup> λάλησον οὖν κρυφῇ εἰς τὰ ὕτα τοῦ λαοῦ, καὶ αἰτησάτω ἔκαστος παρὰ τοῦ πλησίον καὶ γυνὴ παρὰ τῆς πλησίον σκεύη ἀργυρᾶ καὶ χρυσᾶ καὶ ἴματισμόν.<sup>3</sup> κύριος δὲ ἔδωκεν τὴν χάριν τῷ λαῷ αὐτοῦ ἐναντίον τῶν Αἰγυπτίων, καὶ ἔχρησαν αὐτοῖς· καὶ ὁ ἀνθρωπος Μωυσῆς μέγας ἐγενήθη σφόδρα ἐναντίον τῶν Αἰγυπτίων καὶ ἐναντίον Φαραὼ καὶ ἐναντίον πάντων τῶν θεραπόντων αὐτοῦ.

<sup>4</sup>Καὶ εἶπεν Μωυσῆς Τάδε λέγει κύριος Περὶ μέσας νύκτας ἐγὼ εἰσπορεύομαι εἰς μέσον Αἰγύπτου,<sup>5</sup> καὶ τελευτήσει πᾶν πρωτότοκον ἐν γῇ Αἰγύπτῳ ἀπὸ πρωτοτόκου Φαραὼ, δις κάθηται ἐπὶ τοῦ θρόνου, καὶ ἔως πρωτοτόκου τῆς θεραπαίνης τῆς παρὰ τὸν μύλον καὶ ἔως πρωτοτόκου παντὸς κτήνους,<sup>6</sup> καὶ ἔσται κραυγὴ μεγάλη κατὰ πᾶσαν γῆν Αἰγύπτου, ἵτις τοιαύτη οὐ γέγονεν καὶ τοιαύτη οὐκέτι προστεθήσεται.<sup>7</sup> καὶ ἐν πᾶσι τοῖς υἱοῖς Ισραὴλ οὐ γρύξει κύων τῇ γλώσσῃ αὐτοῦ ἀπὸ ἀνθρώπου ἔως κτήνους, ὅπως εἰδῆς ὅσα παραδοξάσει κύριος ἀνὰ μέσον τῶν Αἰγυπτίων καὶ τοῦ Ισραὴλ.<sup>8</sup> καὶ καταβήσονται πάντες οἱ παῖδες σου οὗτοι πρός με καὶ προσκυνήσουσίν με λέγοντες "Ἐξελθε σὺ καὶ πᾶς ὁ λαός σου, οὗ σὺ ἀφηγῇ· καὶ μετὰ ταῦτα ἔξελεύσομαι. ἔξῆλθεν δὲ Μωυσῆς ἀπὸ Φαραὼ μετὰ θυμοῦ.<sup>9</sup> εἶπεν δὲ κύριος πρὸς Μωυσῆν Οὐκ εἰσακούσεται ὑμῶν Φαραὼ, ἵνα πληθύνων πληθύνω μου τὰ σημεῖα καὶ τὰ τέρατα ἐν γῇ Αἰγύπτῳ.<sup>10</sup> Μωυσῆς δὲ καὶ Ααρὼν ἐποίησαν πάντα τὰ σημεῖα καὶ τὰ τέρατα ταῦτα ἐν γῇ Αἰγύπτῳ ἐναντίον Φαραὼ· ἐσκλήρυνεν δὲ κύριος τὴν καρδίαν Φαραὼ, καὶ οὐκ ἡθέλησεν ἔξαποστεῖλαι τοὺς υἱοὺς Ισραὴλ ἐκ γῆς Αἰγύπτου.

**12** <sup>1</sup>Εἶπεν δὲ κύριος πρὸς Μωυσῆν καὶ Ααρὼν ἐν γῇ Αἰγύπτου λέγων <sup>2</sup>Ο μὴν οὗτος ὑμῖν ἀρχὴ μηνῶν, πρῶτος ἐστιν ὑμῖν ἐν τοῖς μησὶν τοῦ ἐνιαυτοῦ.<sup>3</sup> λάλησον πρὸς πᾶσαν συναγωγὴν υἱῶν Ισραὴλ λέγων Τῇ δεκάτῃ τοῦ μηνὸς τούτου λαβέτωσαν ἔκαστος πρόβατον κατ' οἰκους πατριῶν, ἔκαστος πρόβατον κατ' οἰκίαν.<sup>4</sup> ἐὰν δὲ ὀλιγοστοὶ ὥσιν οἱ ἐν τῇ οἰκίᾳ ὥστε μὴ ἴκανον εἰναι εἰς πρόβατον, συλλήμψεται μεθ' ἑαυτοῦ τὸν γείτονα τὸν πλησίον αὐτοῦ κατὰ ἀριθμὸν ψυχῶν· ἔκαστος τὸ ἀρκοῦν αὐτῷ συναριθμήσεται εἰς πρόβατον.<sup>5</sup> πρόβατον τέλειον ἄρσεν ἐνιαυστὸν ἔσται ὑμῖν· ἀπὸ τῶν ἀρνῶν

καὶ τῶν ἐρίφων λήμψεσθε. <sup>6</sup>καὶ ἔσται ὑμῖν διατετηρημένον ἔως τῆς τεσσαρεσκαιδεκάτης τοῦ μηνὸς τούτου, καὶ σφάξουσιν αὐτὸ πᾶν τὸ πλῆθος συναγωγῆς υἱῶν Ισραὴλ πρὸς ἐσπέραν. <sup>7</sup>καὶ λήμψονται ἀπὸ τοῦ αἵματος καὶ θήσουσιν ἐπὶ τῶν δύο σταθμῶν καὶ ἐπὶ τὴν φλιὰν ἐν τοῖς οἴκοις, ἐν οἷς ἐὰν φάγωσιν αὐτὰ ἐν αὐτοῖς. <sup>8</sup>καὶ φάγονται τὰ κρέα τῇ νυκτὶ ταύτῃ· ὅπτὰ πυρὶ καὶ ἄζυμα ἐπὶ πικρίδων ἔδονται. <sup>9</sup>οὐκ ἔδεσθε ἀπ’ αὐτῶν ὡμὸν οὐδὲ ἡψημένον ἐν ὕδατι, ἀλλ’ ἡ ὅπτὰ πυρί, κεφαλὴν σὺν τοῖς ποσὶν καὶ τοῖς ἐνδοσθίοις. <sup>10</sup>οὐκ ἀπολείψετε ἀπ’ αὐτοῦ ἔως πρωὶ καὶ ὀστοῦν οὐ συντρίψετε ἀπ’ αὐτοῦ· τὰ δὲ καταλειπόμενα ἀπ’ αὐτοῦ ἔως πρωὶ ἐν πυρὶ κατακαύσετε. <sup>11</sup>οὕτως δὲ φάγεσθε αὐτό· αἱ ὁσφύες ὑμῶν περιεζωσμέναι, καὶ τὰ ὑποδήματα ἐν τοῖς ποσὶν ὑμῶν, καὶ αἱ βακτηρίαι ἐν ταῖς χερσὶν ὑμῶν· καὶ ἔδεσθε αὐτὸ μετὰ σπουδῆς· πασχα ἐστὶν κυρίω. <sup>12</sup>καὶ διελεύσομαι ἐν γῇ Αἰγύπτῳ ἐν τῇ νυκτὶ ταύτῃ καὶ πατάξω πᾶν πρωτότοκον ἐν γῇ Αἰγύπτῳ ἀπὸ ἀνθρώπου ἔως κτήνους καὶ ἐν πᾶσι τοῖς θεοῖς τῶν Αἰγυπτίων ποιήσω τὴν ἐκδίκησιν· ἐγὼ κύριος. <sup>13</sup>καὶ ἔσται τὸ αἷμα ὑμῖν ἐν σημείῳ ἐπὶ τῶν οἰκιῶν, ἐν αἷς ὑμεῖς ἔστε ἔκει, καὶ ὄψομαι τὸ αἷμα καὶ σκεπάσω ὑμᾶς, καὶ οὐκ ἔσται ἐν ὑμῖν πληγὴ τοῦ ἐκτριβῆναι, ὅταν παίω ἐν γῇ Αἰγύπτῳ. <sup>14</sup>καὶ ἔσται ἡ ἡμέρα ὑμῖν αὕτη μνημόσυνον, καὶ ἔορτάσετε αὐτὴν ἔορτὴν κυρίω εἰς πάσας τὰς γενεὰς ὑμῶν· νόμιμον αἰώνιον ἔορτάσετε αὐτὴν. <sup>15</sup>ἔπτὰ ἡμέρας ἄζυμα ἔδεσθε, ἀπὸ δὲ τῆς ἡμέρας τῆς πρώτης ἀφανιεῖτε ζύμην ἐκ τῶν οἰκιῶν ὑμῶν· πᾶς, ὃς ἀν φάγη ζύμην, ἔξολεθρευθήσεται ἡ ψυχὴ ἐκείνη ἐξ Ισραὴλ ἀπὸ τῆς ἡμέρας τῆς πρώτης ἔως τῆς ἡμέρας τῆς ἐβδόμης. <sup>16</sup>καὶ ἡ ἡμέρα ἡ πρώτη κληθήσεται ἀγία, καὶ ἡ ἡμέρα ἡ ἐβδόμη κλητὴ ἀγία ἔσται ὑμῖν· πᾶν ἔργον λατρευτὸν οὐ ποιήσετε ἐν αὐταῖς, πλὴν ὅσα ποιηθήσεται πάσῃ ψυχῇ, τοῦτο μόνον ποιηθήσεται ὑμῖν. <sup>17</sup>καὶ φυλάξεσθε τὴν ἐντολὴν ταύτην· ἐν γὰρ τῇ ἡμέρᾳ ταύτῃ ἐξάξω τὴν δύναμιν ὑμῶν ἐκ γῆς Αἰγύπτου, καὶ ποιήσετε τὴν ἡμέραν ταύτην εἰς γενεὰς ὑμῶν νόμιμον αἰώνιον. <sup>18</sup>ἐναρχομένου τῇ τεσσαρεσκαιδεκάτῃ ἡμέρᾳ τοῦ μηνὸς τοῦ πρώτου ἀφ’ ἐσπέρας ἔδεσθε ἄζυμα ἔως ἡμέρας μιᾶς καὶ εἰκάδος τοῦ μηνὸς ἔως ἐσπέρας. <sup>19</sup>ἔπτὰ ἡμέρας ζύμη οὐχ εὑρεθήσεται ἐν ταῖς οἰκίαις ὑμῶν· πᾶς, ὃς ἀν φάγη ζυμωτόν, ἔξολεθρευθήσεται ἡ ψυχὴ ἐκείνη ἐξ συναγωγῆς Ισραὴλ ἐν τε τοῖς γειώραις καὶ αὐτόχθοσιν τῆς γῆς. <sup>20</sup>πᾶν ζυμωτὸν οὐκ ἔδεσθε, ἐν παντὶ δὲ κατοικητηρίῳ ὑμῶν ἔδεσθε ἄζυμα.

<sup>21</sup>Ἐκάλεσεν δὲ Μωυσῆς πᾶσαν γερουσίαν υἱῶν Ισραὴλ καὶ εἶπεν πρὸς αὐτούς Ἐπελθόντες λάβετε ὑμῖν ἑαυτοῖς πρόβατον κατὰ συγγενείας ὑμῶν καὶ θύσατε τὸ πασχα. <sup>22</sup>λήμψεσθε δὲ δέσμην ὑστώπου καὶ βάψαντες ἀπὸ τοῦ αἵματος τοῦ παρὰ τὴν θύραν καθίξετε τῆς φλιᾶς καὶ ἐπ’ ἀμφοτέρων τῶν σταθμῶν ἀπὸ τοῦ αἵματος, ὃ ἐστὶν παρὰ τὴν θύραν· ὑμεῖς δὲ οὐκ ἔξελεύσεσθε ἔκαστος τὴν θύραν τοῦ οἴκου αὐτοῦ ἔως πρωὶ. <sup>23</sup>καὶ παρελεύσεται κύριος πατάξαι τοὺς Αἰγυπτίους καὶ ὄψεται τὸ αἷμα ἐπὶ τῆς φλιᾶς καὶ ἐπ’ ἀμφοτέρων τῶν σταθμῶν, καὶ παρελεύσεται κύριος τὴν θύραν καὶ οὐκ ἀφήσει τὸν ὀλεθρεύοντα εἰσελθεῖν εἰς τὰς οἰκίας ὑμῶν πατάξαι. <sup>24</sup>καὶ φυλάξεσθε τὸ ῥῆμα τοῦτο νόμιμον σεαυτῷ καὶ τοῖς υἱοῖς σου ἔως αἰώνος. <sup>25</sup>ἐὰν δὲ εἰσέλθητε εἰς τὴν γῆν, ἦν ἀν δῷ κύριος ὑμῖν, καθότι ἐλάλησεν, φυλάξεσθε τὴν λατρείαν ταύτην. <sup>26</sup>καὶ ἔσται, ἐὰν λέγωσιν πρὸς ὑμᾶς οἱ υἱοὶ ὑμῶν Τίς ἡ λατρεία

αὗτη;<sup>27</sup>καὶ ἐρεῖτε αὐτοῖς Θυσία τὸ πασχα τοῦτο κυρίῳ, ὡς ἐσκέπασεν τοὺς οἴκους τῶν υἱῶν Ισραὴλ ἐν Αἰγύπτῳ, ἥνικα ἐπάταξεν τοὺς Αἰγυπτίους, τοὺς δὲ οἴκους ἥμῶν ἐρρύσατο. καὶ κύψας ὁ λαὸς προσεκύνησεν.<sup>28</sup>καὶ ἀπελθόντες ἐποίησαν οἱ υἱοὶ Ισραὴλ καθὰ ἐνετείλατο κύριος τῷ Μωυσῆῃ καὶ Ααρων, οὕτως ἐποίησαν.

<sup>29</sup>Ἐγενήθη δὲ μεσούσης τῆς νυκτὸς καὶ κύριος ἐπάταξεν πᾶν πρωτότοκον ἐν γῇ Αἰγύπτῳ ἀπὸ πρωτοτόκου Φαραὼ τοῦ καθημένου ἐπὶ τοῦ θρόνου ἔως πρωτοτόκου τῆς αἰχμαλωτίδος τῆς ἐν τῷ λάκκῳ καὶ ἔως πρωτοτόκου παντὸς κτήνους.<sup>30</sup>καὶ ἀναστὰς Φαραὼ νυκτὸς καὶ πάντες οἱ θεράποντες αὐτοῦ καὶ πάντες οἱ Αἰγύπτιοι καὶ ἐγενήθη κραυγὴ μεγάλη ἐν πάσῃ γῇ Αἰγύπτῳ· οὐ γὰρ ἦν οἰκία, ἐν ᾧ οὐκ ἦν ἐν αὐτῇ τεθνηκώς.<sup>31</sup>καὶ ἐκάλεσεν Φαραὼ Μωυσῆν καὶ Ααρων νυκτὸς καὶ εἶπεν αὐτοῖς Ἀνάστητε καὶ ἐξέλθατε ἐκ τοῦ λαοῦ μου καὶ ὑμεῖς καὶ οἱ υἱοὶ Ισραὴλ· βαδίζετε καὶ λατρεύσατε κυρίῳ τῷ θεῷ ὑμῶν, καθὰ λέγετε.<sup>32</sup>καὶ τὰ πρόβατα καὶ τοὺς βόας ὑμῶν ἀναλαβόντες πορεύεσθε, εὐλογήσατε δὲ κάμε. <sup>33</sup>καὶ κατεβιάζοντο οἱ Αἰγύπτιοι τὸν λαὸν σπουδῇ ἐκβαλεῖν αὐτοὺς ἐκ τῆς γῆς· εἴπαν γὰρ ὅτι Πάντες ὑμεῖς ἀποθνήσκομεν.<sup>34</sup>ἀνέλαβεν δὲ ὁ λαὸς τὸ σταῖς πρὸ τοῦ ζυμωθῆναι, τὰ φυράματα αὐτῶν ἐνδεδεμένα ἐν τοῖς ιματίοις αὐτῶν ἐπὶ τῶν ὄμων.<sup>35</sup>οἱ δὲ υἱοὶ Ισραὴλ ἐποίησαν καθὰ συνέταξεν αὐτοῖς Μωυσῆς, καὶ ἤτησαν παρὰ τῶν Αἰγυπτίων σκεύη ἀργυρᾶ καὶ χρυσᾶ καὶ ιματισμόν.<sup>36</sup>καὶ κύριος ἔδωκεν τὴν χάριν τῷ λαῷ αὐτοῦ ἐναντίον τῶν Αἰγυπτίων, καὶ ἔχρησαν αὐτοῖς· καὶ ἐσκύλευσαν τοὺς Αἰγυπτίους.

<sup>37</sup>Απάραντες δὲ οἱ υἱοὶ Ισραὴλ ἐκ Ραμεσση εἰς Σοκχωθα εἰς ἐξακοσίας χιλιάδας πεζῶν οἱ ἄνδρες πλὴν τῆς ἀποσκευῆς,<sup>38</sup>καὶ ἐπίμικτος πολὺς συνανέβη αὐτοῖς καὶ πρόβατα καὶ βόες καὶ κτήνη πολλὰ σφόδρα.<sup>39</sup>καὶ ἐπεψαν τὸ σταῖς, δὲ ἐξήνεγκαν ἐξ Αἰγύπτου, ἐγκρυφίας ἀζύμους· οὐ γὰρ ἐξυμώθη· ἐξέβαλον γὰρ αὐτοὺς οἱ Αἰγύπτιοι, καὶ οὐκ ἡδυνήθησαν ἐπιμεῖναι οὐδὲ ἐπισιτισμὸν ἐποίησαν ἑαυτοῖς εἰς τὴν ὁδόν.<sup>40</sup>ἡ δὲ κατοίκησις τῶν υἱῶν Ισραὴλ, ἥν κατώκησαν ἐν γῇ Αἰγύπτῳ καὶ ἐν γῇ Χανααν, ἔτη τετρακόσια τριάκοντα,<sup>41</sup>καὶ ἐγένετο μετὰ τὰ τετρακόσια τριάκοντα ἔτη ἐξῆλθεν πᾶσα ἡ δύναμις κυρίου ἐκ γῆς Αἰγύπτου.<sup>42</sup>νυκτὸς προφυλακῇ ἐστιν τῷ κυρίῳ ὥστε ἐξαγαγεῖν αὐτοὺς ἐκ γῆς Αἰγύπτου· ἐκείνη ἡ νῦν αὕτη προφυλακὴ κυρίῳ ὥστε πᾶσι τοῖς υἱοῖς Ισραὴλ εἴναι εἰς γενεὰς αὐτῶν.

<sup>43</sup>Εἶπεν δὲ κύριος πρὸς Μωυσῆν καὶ Ααρων λέγων Οὕτος ὁ νόμος τοῦ πασχα· πᾶς ἀλλογενῆς οὐκ ἔδεται ἀπ' αὐτοῦ.<sup>44</sup>καὶ πᾶν οἰκέτην τινὸς ἢ ἀργυρώνητον περιτεμεῖς αὐτόν, καὶ τότε φάγεται ἀπ' αὐτοῦ.<sup>45</sup>πάροικος ἢ μισθωτὸς οὐκ ἔδεται ἀπ' αὐτοῦ.<sup>46</sup>ἐν οἰκίᾳ μιᾷ βρωθήσεται, καὶ οὐκ ἐξοίσετε ἐκ τῆς οἰκίας τῶν κρεῶν ἔξω· καὶ ὁστοῦν οὐ συντρίψετε ἀπ' αὐτοῦ.<sup>47</sup>πᾶσα συναγωγὴ υἱῶν Ισραὴλ ποιήσει αὐτό.<sup>48</sup>ἔταν δέ τις προσέλθη πρὸς ὑμᾶς προσήλυτος ποιῆσαι τὸ πασχα κυρίῳ, περιτεμεῖς αὐτοῦ πᾶν ἀρσενικόν, καὶ τότε προσελεύσεται ποιῆσαι αὐτὸ καὶ ἔσται ὥσπερ καὶ ὁ αὐτόχθων τῆς γῆς· πᾶς ἀπερίτμητος οὐκ ἔδεται ἀπ' αὐτοῦ.<sup>49</sup>νόμος εἰς ἔσται τῷ ἐγχωρίῳ καὶ τῷ προσελθόντι προσηλύτῳ ἐν ὑμῖν.<sup>50</sup>καὶ ἐποίησαν οἱ υἱοὶ Ισραὴλ καθὰ ἐνετείλατο κύριος τῷ Μωυσῇ καὶ Ααρων

πρὸς αὐτούς, οὕτως ἐποίησαν. — <sup>51</sup>*καὶ ἐγένετο ἐν τῇ ἡμέρᾳ ἐκείνῃ ἔξήγαγεν κύριος τοὺς υἱοὺς Ισραὴλ ἐκ γῆς Αἰγύπτου σὺν δυνάμει αὐτῶν.*

**13** <sup>1</sup>*Εἶπεν δὲ κύριος πρὸς Μωυσῆν λέγων* <sup>2</sup>*Ἄγιασόν μοι πᾶν πρωτότοκον πρωτογενὲς διανοῦγον πᾶσαν μήτραν ἐν τοῖς υἱοῖς Ισραὴλ ἀπὸ ἀνθρώπου ἔως κτήνους· ἐμοὶ ἐστιν.*

<sup>3</sup>*Εἶπεν δὲ Μωυσῆς πρὸς τὸν λαόν Μνημονεύετε τὴν ἡμέραν ταύτην, ἐν ᾧ ἐξήλθατε ἐκ γῆς Αἰγύπτου ἐξ οἴκου δουλείας· ἐν γὰρ χειρὶ κραταιᾶ ἔξήγαγεν ὑμᾶς κύριος ἐντεῦθεν· καὶ οὐ βρωθήσεται ζύμη. <sup>4</sup>ἐν γὰρ τῇ σήμερον ὑμεῖς ἐκπορεύεσθε ἐν μηνὶ τῶν νέων. <sup>5</sup>καὶ ἔσται ἡνίκα ἐὰν εἰσαγάγῃ σε κύριος ὁ θεός σου εἰς τὴν γῆν τῶν Χαναναίων καὶ Χετταίων καὶ Ευαίων καὶ Γεργεσαίων καὶ Αμορραίων καὶ Φερεζαίων καὶ Ιεβουσαίων, ἣν ὥμοσεν τοῖς πατράσιν σου δοῦναί σοι, γῆν ρέουσαν γάλα καὶ μέλι, καὶ ποιήσεις τὴν λατρείαν ταύτην ἐν τῷ μηνὶ τούτῳ. <sup>6</sup>ἔξ ἡμέρας ἔδεσθε ἄζυμα, τῇ δὲ ἡμέρᾳ τῇ ἐβδόμῃ ἑορτὴ κυρίου. <sup>7</sup>ἄζυμα ἔδεσθε τὰς ἐπτὰς ἡμέρας, οὐκ ὀδφθήσεταί σοι ζυμωτόν, οὐδὲ ἔσται σοι ζύμη ἐν πᾶσιν τοῖς ὄρθιοις σου. <sup>8</sup>καὶ ἀναγγελεῖς τῷ υἱῷ σου ἐν τῇ ἡμέρᾳ ἐκείνῃ λέγων Διὰ τοῦτο ἐποίησεν κύριος ὁ θεός μοι, ὡς ἐξεπορευόμην ἐξ Αἰγύπτου. <sup>9</sup>καὶ ἔσται σοι σημεῖον ἐπὶ τῇ χειρός σου καὶ μνημόσυνον πρὸ δόφθαλμῶν σου, δπως ἀν γένηται ὁ νόμος κυρίου ἐν τῷ στόματί σου. ἐν γὰρ χειρὶ κραταιᾶ ἔξήγαγέν σε κύριος ὁ θεός ἐξ Αἰγύπτου. <sup>10</sup>καὶ φυλάξεσθε τὸν νόμον τοῦτον κατὰ καιροὺς ὠρῶν ἀφ' ἡμερῶν εἰς ἡμέρας. <sup>11</sup>καὶ ἔσται ὡς ἀν εἰσαγάγῃ σε κύριος ὁ θεός σου εἰς τὴν γῆν τῶν Χαναναίων, ὃν τρόπον ὥμοσεν τοῖς πατράσιν σου, καὶ δώσει σοι αὐτήν, <sup>12</sup>καὶ ἀφελεῖς πᾶν διανοῦγον μήτραν, τὰ ἀρσενικά, τῷ κυρίῳ· πᾶν διανοῦγον μήτραν ἐκ τῶν βουκολίων ἢ ἐν τοῖς κτήνεσίν σου, ὅσα ἐὰν γένηται σοι, τὰ ἀρσενικά, ἀγιάσεις τῷ κυρίῳ. <sup>13</sup>πᾶν διανοῦγον μήτραν ὃνου ἀλλάξεις προβάτῳ· ἐὰν δὲ μὴ ἀλλάξῃς, λυτρώσῃ αὐτό. πᾶν πρωτότοκον ἀνθρώπου τῶν υἱῶν σου λυτρώσῃ. <sup>14</sup>ἐὰν δὲ ἐρωτήσῃ σε ὁ υἱός σου μετὰ ταῦτα λέγων Τί τοῦτο; καὶ ἐρεῖς αὐτῷ ὅτι Ἐν χειρὶ κραταιᾶ ἔξήγαγεν ὑμᾶς κύριος ἐκ γῆς Αἰγύπτου ἐξ οἴκου δουλείας. <sup>15</sup>ἡνίκα δὲ ἐσκλήρυνεν Φαραὼ ἔξαποστεῖλαι ἡμᾶς, ἀπέκτεινεν πᾶν πρωτότοκον ἐν γῇ Αἰγύπτῳ ἀπὸ πρωτοτόκων ἀνθρώπων ἔως πρωτοτόκων κτηνῶν· διὰ τοῦτο ἐγὼ θύω τῷ κυρίῳ πᾶν διανοῦγον μήτραν, τὰ ἀρσενικά, καὶ πᾶν πρωτότοκον τῶν υἱῶν μου λυτρώσομαι. <sup>16</sup>καὶ ἔσται εἰς σημεῖον ἐπὶ τῇ χειρός σου καὶ ἀσάλευτον πρὸ δόφθαλμῶν σου· ἐν γὰρ χειρὶ κραταιᾶ ἔξήγαγέν σε κύριος ἐξ Αἰγύπτου.*

<sup>17</sup>Ως δὲ ἔξαπέστειλεν Φαραὼ τὸν λαόν, οὐχ ὡδήγησεν αὐτοὺς ὁ θεός ὁδὸν γῆς Φυλιστιιμ, ὅτι ἐγγὺς ἦν· εἶπεν γὰρ ὁ θεός Μήποτε μεταμελήσῃ τῷ λαῷ ἵδοντι πόλεμον, καὶ ἀποστρέψῃ εἰς Αἴγυπτον. <sup>18</sup>καὶ ἐκύκλωσεν ὁ θεός τὸν λαὸν ὁδὸν τὴν εἰς τὴν ἔρημον εἰς τὴν ἐρυθρὰν θάλασσαν. πέμπτη δὲ γενεὰ ἀνέβησαν οἱ υἱοὶ Ισραὴλ ἐκ γῆς Αἰγύπτου. <sup>19</sup>καὶ ἐλαβεν Μωυσῆς τὰ ὄστα Ιωσηφ μεθ' ἑαυτοῦ· ὅρκω γὰρ ὥρκισεν Ιωσηφ τοὺς υἱοὺς Ισραὴλ λέγων Ἐπισκοπῇ ἐπισκέψεται ὑμᾶς κύριος, καὶ συνανοίσετέ μου τὰ ὄστα ἐντεῦθεν μεθ' ὑμῶν. <sup>20</sup>ἔξαραντες δὲ οἱ υἱοὶ Ισραὴλ ἐκ Σοκχωθ ἐστρατοπέδευσαν ἐν Οθομ παρὰ τὴν ἔρημον. <sup>21</sup>δ δὲ θεός ἤγειτο αὐτῶν, ἡμέρας μὲν ἐν στύλῳ νεφέλης

δεῖξαι αὐτοῖς τὴν ὁδόν, τὴν δὲ νύκτα ἐν στύλῳ πυρός· <sup>22</sup>οὐκ ἔξελιπεν ὁ στῦλος τῆς νεφέλης ἡμέρας καὶ ὁ στῦλος τοῦ πυρὸς νυκτὸς ἐναντίον παντὸς τοῦ λαοῦ.

**14** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Λάλησον τοῖς υἱοῖς Ισραὴλ, καὶ ἀποστρέψαντες στρατοπεδεύσατωσαν ἀπέναντι τῆς ἐπαύλεως ἀνὰ μέσον Μαγδῶλου καὶ ἀνὰ μέσον τῆς θαλάσσης ἔξ ἐναντίας Βεελσεπφων, ἐνώπιον αὐτῶν στρατοπεδεύσεις ἐπὶ τῆς θαλάσσης. <sup>3</sup>καὶ ἐρεῖ Φαραὼ τῷ λαῷ αὐτοῦ Οἱ υἱοὶ Ισραὴλ πλανῶνται οὗτοι ἐν τῇ γῇ· συγκέλεικεν γὰρ αὐτοὺς ἡ ἔρημος. <sup>4</sup>ἔγω δὲ σκληρυνῶ τὴν καρδίαν Φαραὼ, καὶ καταδιώξεται ὅπίσω αὐτῶν· καὶ ἐνδοξασθήσομαι ἐν Φαραὼ καὶ ἐν πάσῃ τῇ στρατιᾷ αὐτοῦ, καὶ γνώσονται πάντες οἱ Αἰγύπτιοι ὅτι ἔγω εἴμι κύριος. καὶ ἐποίησαν οὕτως. <sup>5</sup>καὶ ἀνηγγέλη τῷ βασιλεῖ τῶν Αἰγυπτίων ὅτι πέφευγεν ὁ λαός· καὶ μετεστράφη ἡ καρδία Φαραὼ καὶ τῶν θεραπόντων αὐτοῦ ἐπὶ τὸν λαόν, καὶ εἶπαν Τί τοῦτο ἐποιήσαμεν τοῦ ἔξαποστεῖλαι τοὺς υἱοὺς Ισραὴλ τοῦ μὴ δουλεύειν ἡμῖν; <sup>6</sup>ἔζευξεν οὖν Φαραὼ τὰ ἄρματα αὐτοῦ καὶ πάντα τὸν λαὸν αὐτοῦ συναπήγαγεν μεθ' ἑαυτοῦ <sup>7</sup>καὶ λαβὼν ἔξακόσια ἄρματα ἐκλεκτὰ καὶ πᾶσαν τὴν ἵππον τῶν Αἰγυπτίων καὶ τριστάτας ἐπὶ πάντων. <sup>8</sup>καὶ ἐσκλήρυνεν κύριος τὴν καρδίαν Φαραὼ βασιλέως Αἰγύπτου καὶ τῶν θεραπόντων αὐτοῦ, καὶ κατεδίωξεν ὅπίσω τῶν υἱῶν Ισραὴλ· οἱ δὲ υἱοὶ Ισραὴλ ἔξεπορεύοντο ἐν χειρὶ ὑψηλῇ. <sup>9</sup>καὶ κατεδίωξαν οἱ Αἰγύπτιοι ὅπίσω αὐτῶν καὶ εὔροσαν αὐτοὺς παρεμβεβληκότας παρὰ τὴν θάλασσαν, καὶ πᾶσα ἡ ἵππος καὶ τὰ ἄρματα Φαραὼ καὶ οἱ ἱππεῖς καὶ ἡ στρατιὰ αὐτοῦ ἀπέναντι τῆς ἐπαύλεως ἔξ ἐναντίας Βεελσεπφων. <sup>10</sup>καὶ Φαραὼ προσῆγεν· καὶ ἀναβλέψαντες οἱ υἱοὶ Ισραὴλ τοῖς ὀφθαλμοῖς ὁρῶσιν, καὶ οἱ Αἰγύπτιοι ἐστρατοπέδευσαν ὅπίσω αὐτῶν, καὶ ἐφοβήθησαν σφόδρα· ἀνεβόησαν δὲ οἱ υἱοὶ Ισραὴλ πρὸς κύριον. <sup>11</sup>καὶ εἶπεν πρὸς Μωυσῆν Παρὰ τὸ μὴ ὑπάρχειν μνήματα ἐν γῇ Αἰγύπτῳ ἔξηγαγες ἡμᾶς θανατῶσαι ἐν τῇ ἔρήμῳ; τί τοῦτο ἐποίησας ἡμῖν ἔξαγαγὼν ἔξ Αἰγύπτου; <sup>12</sup>οὐ τοῦτο ἦν τὸ ρῆμα, δὲ ἐλαλήσαμεν πρὸς σὲ ἐν Αἰγύπτῳ λέγοντες Πάρες ἡμᾶς, ὅπως δουλεύσωμεν τοῖς Αἰγυπτίοις; κρεῖσσον γὰρ ἡμᾶς δουλεύειν τοῖς Αἰγυπτίοις ἢ ἀποθανεῖν ἐν τῇ ἔρήμῳ ταύτῃ. <sup>13</sup>εἶπεν δὲ Μωυσῆς πρὸς τὸν λαόν Θαρσεῖτε· στῆτε καὶ ὁρᾶτε τὴν σωτηρίαν τὴν παρὰ τοῦ θεοῦ, ἦν ποιήσει ἡμῖν σήμερον· δὲ τρόπον γὰρ ἐωράκατε τοὺς Αἰγυπτίους σήμερον, οὐ προσθήσεσθε ἔτι ἰδεῖν αὐτοὺς εἰς τὸν αἰῶνα χρόνον. <sup>14</sup>κύριος πολεμήσει περὶ ὑμῶν, καὶ ὑμεῖς σιγήσετε.

<sup>15</sup>Εἶπεν δὲ κύριος πρὸς Μωυσῆν Τί βοᾶς πρός με; λάλησον τοῖς υἱοῖς Ισραὴλ, καὶ ἀναζευξάτωσαν. <sup>16</sup>καὶ σὺ ἐπαρον τῇ ράβδῳ σου καὶ ἔκτεινον τὴν χεῖρά σου ἐπὶ τὴν θάλασσαν καὶ ρήξον αὐτήν, καὶ εἰσελθάτωσαν οἱ υἱοὶ Ισραὴλ εἰς μέσον τῆς θαλάσσης κατὰ τὸ ξηρόν. <sup>17</sup>καὶ ἴδού ἔγω σκληρυνῶ τὴν καρδίαν Φαραὼ καὶ τῶν Αἰγυπτίων πάντων, καὶ εἰσελεύσονται ὅπίσω αὐτῶν· καὶ ἐνδοξασθήσομαι ἐν Φαραὼ καὶ ἐν πάσῃ τῇ στρατιᾳ αὐτοῦ καὶ ἐν τοῖς ἄρμασιν καὶ ἐν τοῖς ἵπποις αὐτοῦ. <sup>18</sup>καὶ γνώσονται πάντες οἱ Αἰγύπτιοι ὅτι ἔγω εἴμι κύριος ἐνδοξαζόμενος μου ἐν Φαραὼ καὶ ἐν τοῖς ἄρμασιν καὶ ἵπποις αὐτοῦ. <sup>19</sup>ἔξηρεν δὲ ὁ ἄγγελος τοῦ θεοῦ ὁ προπορευόμενος τῆς παρεμβολῆς τῶν υἱῶν Ισραὴλ καὶ ἐπορεύθη ἐκ τῶν ὅπισθεν. ἔξηρεν δὲ καὶ ὁ στῦλος τῆς νεφέλης ἀπὸ προσώπου αὐτῶν καὶ ἔστη ἐκ τῶν

ὸπίσω αὐτῶν. <sup>20</sup>καὶ εἰσῆλθεν ἀνὰ μέσον τῆς παρεμβολῆς τῶν Αἰγυπτίων καὶ ἀνὰ μέσον τῆς παρεμβολῆς Ισραὴλ καὶ ἔστη· καὶ ἐγένετο σκότος καὶ γνόφος, καὶ διῆλθεν ἡ νύξ, καὶ οὐ συνέμιξαν ἀλλήλοις ὅλην τὴν νύκτα. <sup>21</sup>ἔξετεινεν δὲ Μωυσῆς τὴν χεῖρα ἐπὶ τὴν θάλασσαν, καὶ ὑπήγαγεν κύριος τὴν θάλασσαν ἐν ἀνέμῳ νότῳ βιαίῳ ὅλην τὴν νύκτα καὶ ἐποίησεν τὴν θάλασσαν ξηράν, καὶ ἐσχίσθη τὸ ὄδωρ. <sup>22</sup>καὶ εἰσῆλθον οἱ υἱοὶ Ισραὴλ εἰς μέσον τῆς θαλάσσης κατὰ τὸ ξηρόν, καὶ τὸ ὄδωρ αὐτοῖς τεῖχος ἐκ δεξιῶν καὶ τεῖχος ἐξ εὐωνύμων. <sup>23</sup>κατεδίωξαν δὲ οἱ Αἰγύπτιοι καὶ εἰσῆλθον ὀπίσω αὐτῶν, πᾶσα ἡ ἵππος Φαραὼ καὶ τὰ ἄρματα καὶ οἱ ἀναβάται, εἰς μέσον τῆς θαλάσσης. <sup>24</sup>ἔγενηθη δὲ ἐν τῇ φυλακῇ τῇ ἑωθινῇ καὶ ἐπέβλεψεν κύριος ἐπὶ τὴν παρεμβολὴν τῶν Αἰγυπτίων ἐν στύλῳ πυρὸς καὶ νεφέλῃς καὶ συνετάραξεν τὴν παρεμβολὴν τῶν Αἰγυπτίων <sup>25</sup>καὶ συνέδησεν τοὺς ἀξονας τῶν ἄρμάτων αὐτῶν καὶ ἤγαγεν αὐτοὺς μετὰ βίας. καὶ εἶπαν οἱ Αἰγύπτιοι Φύγωμεν ἀπὸ προσώπου Ισραὴλ· ὁ γὰρ κύριος πολεμεῖ περὶ αὐτῶν τοὺς Αἰγυπτίους. <sup>26</sup>εἶπεν δὲ κύριος πρὸς Μωυσῆν "Ἐκτεινον τὴν χεῖρά σου ἐπὶ τὴν θάλασσαν, καὶ ἀποκαταστήτω τὸ ὄδωρ καὶ ἐπικαλυψάτω τοὺς Αἰγυπτίους, ἐπὶ τε τὰ ἄρματα καὶ τοὺς ἀναβάτας. <sup>27</sup>ἔξετεινεν δὲ Μωυσῆς τὴν χεῖρα ἐπὶ τὴν θάλασσαν, καὶ ἀπεκατέστη τὸ ὄδωρ πρὸς ἡμέραν ἐπὶ χώρας· οἱ δὲ Αἰγύπτιοι ἔφυγον ὑπὸ τὸ ὄδωρ, καὶ ἐξετίναξεν κύριος τοὺς Αἰγυπτίους μέσον τῆς θαλάσσης. <sup>28</sup>καὶ ἐπαναστραφὲν τὸ ὄδωρ ἐκάλυψεν τὰ ἄρματα καὶ τοὺς ἀναβάτας καὶ πᾶσαν τὴν δύναμιν Φαραὼ τοὺς εἰσπεπορευμένους ὀπίσω αὐτῶν εἰς τὴν θάλασσαν, καὶ οὐ κατελείφθη ἐξ αὐτῶν οὐδὲ εἴς. <sup>29</sup>οἱ δὲ υἱοὶ Ισραὴλ ἐπορεύθησαν διὰ ξηρᾶς ἐν μέσῳ τῆς θαλάσσης, τὸ δὲ ὄδωρ αὐτοῖς τεῖχος ἐκ δεξιῶν καὶ τεῖχος ἐξ εὐωνύμων. <sup>30</sup>καὶ ἐρρύσατο κύριος τὸν Ισραὴλ ἐν τῇ ἡμέρᾳ ἐκείνῃ ἐκ χειρὸς τῶν Αἰγυπτίων· καὶ εἶδεν Ισραὴλ τοὺς Αἰγυπτίους τεθνηκότας παρὰ τὸ χεῖλος τῆς θαλάσσης. <sup>31</sup>εἶδεν δὲ Ισραὴλ τὴν χεῖρα τὴν μεγάλην, ἥ ἐποίησεν κύριος τοῖς Αἰγυπτίοις· ἐφοβήθη δὲ ὁ λαὸς τὸν κύριον καὶ ἐπίστευσαν τῷ θεῷ καὶ Μωυσῆν τῷ θεράποντι αὐτοῦ.

**15** <sup>1</sup>Τότε ἦσεν Μωυσῆς καὶ οἱ υἱοὶ Ισραὴλ τὴν ὠδὴν ταύτην τῷ θεῷ καὶ εἶπαν λέγοντες

"Αἰσωμεν τῷ κυρίῳ, ἐνδόξως γὰρ δεδόξασται·

ἵππον καὶ ἀναβάτην ἔρριψεν εἰς θάλασσαν.

<sup>2</sup>βοηθὸς καὶ σκεπαστὴς ἐγένετο μοι εἰς σωτηρίαν.

οὗτός μου θεός, καὶ δοξάσω αὐτόν,

θεὸς τοῦ πατρός μου, καὶ ὑψώσω αὐτόν.

<sup>3</sup>κύριος συντρίβων πολέμους,

κύριος ὄνομα αὐτῷ.

<sup>4</sup>ἄρματα Φαραὼ καὶ τὴν δύναμιν αὐτοῦ ἔρριψεν εἰς θάλασσαν,

ἐπιλέκτους ἀναβάτας τριστάτας

κατεπόντισεν ἐν ἐρυθρᾷ θαλάσσῃ.

<sup>5</sup>πόντῳ ἐκάλυψεν αὐτούς,

κατέδυσαν εἰς βυθὸν ὡσεὶ λίθος.

6ή δεξιά σου, κύριε, δεδόξασται ἐν ἰσχύi.  
ἡ δεξιά σου χείρ, κύριε, ἔθραυσεν ἔχθρούς.  
7καὶ τῷ πλήθει τῆς δόξης σου συνέτριψας τοὺς ὑπεναντίους.  
ἀπέστειλας τὴν ὄργήν σου, καὶ κατέφαγεν αὐτοὺς ὡς καλάμην.  
8καὶ διὰ πνεύματος τοῦ θυμοῦ σου διέστη τὸ ὕδωρ.  
ἐπάγη ὥσει τεῖχος τὰ ὕδατα,  
ἐπάγη τὰ κύματα ἐν μέσω τῆς θαλάσσης.  
9εἶπεν ὁ ἔχθρος Διώξας καταλήμψομαι,  
μεριῶ σκῦλα, ἐμπλήσω ψυχήν μου,  
ἀνελῶ τῇ μαχαίρῃ μου, κυριεύσει ἡ χείρ μου.  
10ἀπέστειλας τὸ πνεῦμά σου, ἐκάλυψεν αὐτοὺς θάλασσα.  
ἔδυσαν ὥσει μόλιβος ἐν ὕδατι σφοδρῷ.  
11τίς ὅμοιός σοι ἐν θεοῖς, κύριε;  
τίς ὅμοιός σοι, δεδοξασμένος ἐν ἀγίοις,  
θαυμαστὸς ἐν δόξαις, ποιῶν τέρατα;  
12ἔξέτεινας τὴν δεξιάν σου,  
κατέπιεν αὐτοὺς γῇ.  
13ώδηγησας τῇ δικαιοσύνῃ σου τὸν λαόν σου τοῦτον, ὃν ἐλυτρώσω,  
παρεκάλεσας τῇ ἰσχύi σου εἰς κατάλυμα ἄγιον σου.  
14ῆκουσαν ἔθνη καὶ ὠργίσθησαν.  
ῳδῖνες ἔλαβον κατοικοῦντας Φυλιστιιμ.  
15τότε ἔσπευσαν ἡγεμόνες Εδωμ,  
καὶ ἄρχοντες Μωαβιτῶν, ἔλαβεν αὐτοὺς τρόμος,  
ἐτάκησαν πάντες οἱ κατοικοῦντες Χανααν.  
16ἐπιπέσοι ἐπ' αὐτοὺς φόβος καὶ τρόμος,  
μεγέθει βραχίονός σου ἀπολιθωθήτωσαν,  
ἔως ἂν παρέλθῃ ὁ λαός σου, κύριε,  
ἔως ἂν παρέλθῃ ὁ λαός σου οὗτος, ὃν ἐκτήσω.  
17εἰσαγαγὼν καταφύτευσον αὐτοὺς εἰς ὄρος κληρονομίας σου,  
εἰς ἔτοιμον κατοικητήριόν σου, ὃ κατειργάσω, κύριε,  
ἄγιασμα, κύριε, ὃ ἡτοίμασαν αἱ χεῖρές σου.  
18κύριος βασιλεύων τὸν αἰῶνα καὶ ἐπ' αἰῶνα καὶ ἔτι.  
19Οτι εἰσῆλθεν ἵππος Φαραω σὺν ἄρμασιν καὶ ἀναβάταις εἰς θάλασσαν, καὶ ἐπήγαγεν ἐπ' αὐτοὺς  
κύριος τὸ ὕδωρ τῆς θαλάσσης· οἱ δὲ υἱοὶ Ισραηλ ἐπορεύθησαν διὰ ξηρᾶς ἐν μέσω τῆς θαλάσσης.

<sup>20</sup>Λαβοῦσα δὲ Μαριαμ ἡ προφῆτις ἡ ἀδελφὴ Ααρων τὸ τύμπανον ἐν τῇ χειρὶ αὐτῆς, καὶ ἐξήλθοσαν πᾶσαι αἱ γυναῖκες ὁπίσω αὐτῆς μετὰ τυμπάνων καὶ χορῶν, <sup>21</sup>ἐξῆρχεν δὲ αὐτῶν Μαριαμ λέγουσα

Ἄισωμεν τῷ κυρίῳ, ἐνδόξως γάρ δεδόξασται.

ἴππον καὶ ἀναβάτην ἔρριψεν εἰς θάλασσαν.

<sup>22</sup>Ἐξῆρεν δὲ Μωυσῆς τοὺς υἱοὺς Ισραὴλ ἀπὸ θαλάσσης ἐρυθρᾶς καὶ ἥγαγεν αὐτοὺς εἰς τὴν ἔρημον Σουρ· καὶ ἐπορεύοντο τρεῖς ἡμέρας ἐν τῇ ἐρήμῳ καὶ οὐχ ηὔρισκον ὕδωρ ὥστε πιεῖν. <sup>23</sup>ἥλθον δὲ εἰς Μερρα καὶ οὐκ ἡδύναντο πιεῖν ἐκ Μερρας, πικρὸν γάρ ἦν· διὰ τοῦτο ἐπωνομάσθη τὸ ὄνομα τοῦ τόπου ἐκείνου Πικρία. <sup>24</sup>καὶ διεγόγγυζεν ὁ λαὸς ἐπὶ Μωυσῆν λέγοντες Τί πιόμεθα; <sup>25</sup>ἔβοήσεν δὲ Μωυσῆς πρὸς κύριον· καὶ ἔδειξεν αὐτῷ κύριος ξύλον, καὶ ἐνέβαλεν αὐτὸν εἰς τὸ ὕδωρ, καὶ ἐγλυκάνθη τὸ ὕδωρ. ἐκεῖ ἔθετο αὐτῷ δικαιώματα καὶ κρίσεις καὶ ἐκεῖ ἐπείρασεν αὐτὸν <sup>26</sup>καὶ εἶπεν Ἐὰν ἀκοῇ ἀκούσῃς τῆς φωνῆς κυρίου τοῦ θεοῦ σου καὶ τὰ ἀρεστὰ ἐναντίον αὐτοῦ ποιήσῃς καὶ ἐνωτίσῃ ταῖς ἐντολαῖς αὐτοῦ καὶ φυλάξῃς πάντα τὰ δικαιώματα αὐτοῦ, πᾶσαν νόσον, ἢν ἐπήγαγον τοῖς Αἰγυπτίοις, οὐκ ἐπάξω ἐπὶ σέ· ἐγὼ γάρ εἰμι κύριος ὁ ἴώμενός σε.

<sup>27</sup>Καὶ ἥλθοσαν εἰς Αιλιμ, καὶ ἥσαν ἐκεῖ δώδεκα πηγαὶ ὑδάτων καὶ ἐβδομήκοντα στελέχη φοινίκων· παρενέβαλον δὲ ἐκεῖ παρὰ τὰ ὕδατα.

16 <sup>1</sup>Απῆραν δὲ ἐξ Αιλιμ καὶ ἥλθοσαν πᾶσα συναγωγὴ υἱῶν Ισραὴλ εἰς τὴν ἔρημον Σιν, ὅ ἐστιν ἀνὰ μέσον Αιλιμ καὶ ἀνὰ μέσον Σινα. τῇ δὲ πεντεκαιδεκάτῃ ἡμέρᾳ τῷ μηνὶ τῷ δευτέρῳ ἐξεληλυθότων αὐτῶν ἐκ γῆς Αἰγύπτου <sup>2</sup>διεγόγγυζεν πᾶσα συναγωγὴ υἱῶν Ισραὴλ ἐπὶ Μωυσῆν καὶ Ααρων, <sup>3</sup>καὶ εἶπαν πρὸς αὐτοὺς οἱ υἱοὶ Ισραὴλ Ὅφελον ἀπεθάνομεν πληγέντες ὑπὸ κυρίου ἐν γῇ Αἰγύπτῳ, ὅταν ἐκαθίσαμεν ἐπὶ τῶν λεβήτων τῶν κρεῶν καὶ ἡσθίομεν ἄρτους εἰς πλησμονήν· ὅτι ἐξηγάγετε ἡμᾶς εἰς τὴν ἔρημον ταύτην ἀποκτεῖναι πᾶσαν τὴν συναγωγὴν ταύτην ἐν λιμῷ. <sup>4</sup>εἶπεν δὲ κύριος πρὸς Μωυσῆν Ἰδού ἐγὼ ὅως ὑμῖν ἄρτους ἐκ τοῦ οὐρανοῦ, καὶ ἐξελεύσεται ὁ λαὸς καὶ συλλέξουσιν τὸ τῆς ἡμέρας εἰς ἡμέραν, ὅπως πειράσω αὐτοὺς εἰ πορεύσονται τῷ νόμῳ μου ἢ οὐ. <sup>5</sup>καὶ ἔσται τῇ ἡμέρᾳ τῇ ἔκτῃ καὶ ἐτοιμάσουσιν ὃ ἐὰν εἰσενέγκωσιν, καὶ ἔσται διπλοῦν ὃ ἐὰν συναγάγωσιν τὸ καθ' ἡμέραν εἰς ἡμέραν. <sup>6</sup>καὶ εἶπεν Μωυσῆς καὶ Ααρων πρὸς πᾶσαν συναγωγὴν υἱῶν Ισραὴλ Ἐσπέρας γνώσεσθε ὅτι κύριος ἐξήγαγεν ὑμᾶς ἐκ γῆς Αἰγύπτου, <sup>7</sup>καὶ πρὸς ὅψεσθε τὴν δόξαν κυρίου ἐν τῷ εἰσακοῦσαι τὸν γογγυσμὸν ὑμῶν ἐπὶ τῷ θεῷ· ἡμεῖς δὲ τί ἐσμεν ὅτι διαγογύζετε καθ' ἡμῶν; <sup>8</sup>καὶ εἶπεν Μωυσῆς Ἐν τῷ διδόναι κύριον ὑμῖν ἐσπέρας κρέα φαγεῖν καὶ ἄρτους τὸ πρωὶ εἰς πλησμονήν διὰ τὸ εἰσακοῦσαι κύριον τὸν γογγυσμὸν ὑμῶν, διν ὑμεῖς διαγογύζετε καθ' ἡμῶν. ἡμεῖς δὲ τί ἐσμεν; οὐ γάρ καθ' ἡμῶν ὁ γογγυσμὸς ὑμῶν ἐστιν, ἀλλ' ἡ κατὰ τοῦ θεοῦ. <sup>9</sup>εἶπεν δὲ Μωυσῆς πρὸς Ααρων Εἰπόν ταῦτη συναγωγὴ υἱῶν Ισραὴλ Προσέλθατε ἐναντίον τοῦ θεοῦ· εἰσακήκοεν γάρ ὑμῶν τὸν γογγυσμόν. <sup>10</sup>ἥνικα δὲ ἐλάλει Ααρων πάση συναγωγὴ υἱῶν Ισραὴλ, καὶ ἐπεστράφησαν εἰς τὴν ἔρημον, καὶ ἡ δόξα κυρίου ὥφθη ἐν νεφέλῃ. <sup>11</sup>καὶ ἐλάλησεν κύριος πρὸς Μωυσῆν λέγων <sup>12</sup>Εἰσακήκοα

τὸν γογγυσμὸν τῶν υἱῶν Ισραὴλ· λάλησον πρὸς αὐτοὺς λέγων Τὸ πρὸς ἐσπέραν ἔδεσθε κρέα καὶ τὸ πρωὶ πλησθήσεσθε ἄρτων· καὶ γνώσεσθε ὅτι ἐγὼ κύριος ὁ θεὸς ὑμῶν.<sup>13</sup> ἐγένετο δὲ ἐσπέρα, καὶ ἀνέβη ὁρτυγομήτρα καὶ ἐκάλυψεν τὴν παρεμβολήν· τὸ πρωὶ ἐγένετο καταπαυομένης τῆς δρόσου κύκλῳ τῆς παρεμβολῆς<sup>14</sup> καὶ ἴδον ἐπὶ πρόσωπον τῆς ἐρήμου λεπτὸν ὥσει κόριον λευκὸν ὥσει πάγος ἐπὶ τῆς γῆς.<sup>15</sup> ἴδοντες δὲ αὐτὸν οἱ υἱοὶ Ισραὴλ εἶπαν ἔτερος τῷ ἐτέρῳ Τί ἐστιν τοῦτο; οὐ γὰρ ἤδεισαν, τί ἦν. εἶπεν δὲ Μωυσῆς πρὸς αὐτούς Οὗτος ὁ ἄρτος, ὃν ἔδωκεν κύριος ὑμῖν φαγεῖν.<sup>16</sup> τοῦτο τὸ ρῆμα, δὲ συνέταξεν κύριος Συναγάγετε ἀπ’ αὐτοῦ ἔκαστος εἰς τοὺς καθήκοντας, γομορ κατὰ κεφαλὴν κατὰ ἀριθμὸν ψυχῶν ὑμῶν ἔκαστος σὺν τοῖς συσκηνίοις ὑμῶν συλλέξατε.<sup>17</sup> ἐποίησαν δὲ οὕτως οἱ υἱοὶ Ισραὴλ καὶ συνέλεξαν, ὃ τὸ πολὺ καὶ ὃ τὸ ἔλαττον.<sup>18</sup> καὶ μετρήσαντες τῷ γομορ οὐκ ἐπλεόνασεν ὃ τὸ πολύ, καὶ ὃ τὸ ἔλαττον οὐκ ἡλαττόνησεν· ἔκαστος εἰς τοὺς καθήκοντας παρ’ ἔαυτῷ συνέλεξαν.<sup>19</sup> εἶπεν δὲ Μωυσῆς πρὸς αὐτούς Μηδεὶς καταλιπέτω ἀπ’ αὐτοῦ εἰς τὸ πρωί.<sup>20</sup> καὶ οὐκ εἰσήκουσαν Μωυσῆς, ἀλλὰ κατέλιπόν τινες ἀπ’ αὐτοῦ εἰς τὸ πρωί· καὶ ἐξέζεσεν σκάληκας καὶ ἐπώζεσεν· καὶ ἐπικράνθη ἐπ’ αὐτοῖς Μωυσῆς.<sup>21</sup> καὶ συνέλεξαν αὐτὸν πρωὶ πρωὶ, ἔκαστος τὸ καθῆκον αὐτῷ· ἡνίκα δὲ διεθέρμαινεν ὃ ἥλιος, ἐτήκετο.<sup>22</sup> ἐγένετο δὲ τῇ ἡμέρᾳ τῇ ἔκτῃ συνέλεξαν τὰ δέοντα διπλᾶ, δύο Γομορ τῷ ἐνί· εἰσήλθοσαν δὲ πάντες οἱ ἄρχοντες τῆς συναγωγῆς καὶ ἀνήγγειλαν Μωυσεῖ.<sup>23</sup> εἶπεν δὲ Μωυσῆς πρὸς αὐτούς Τοῦτο τὸ ρῆμά ἐστιν, δὲ ἔλαλησεν κύριος· σάββατα ἀνάπαυσις ἀγία τῷ κυρίῳ αὔριον· δσα ἐὰν πέσσητε, πέσσετε, καὶ δσα ἐὰν ἔψητε, ἔψετε· καὶ πᾶν τὸ πλεονάζον καταλίπετε αὐτὸν εἰς ἀποθήκην εἰς τὸ πρωί.

<sup>24</sup>Καὶ κατελίποσαν ἀπ’ αὐτοῦ εἰς τὸ πρωί, καθάπερ συνέταξεν αὐτοῖς Μωυσῆς· καὶ οὐκ ἐπώζεσεν, οὐδὲ σκάληξ ἐγένετο ἐν αὐτῷ.<sup>25</sup> εἶπεν δὲ Μωυσῆς Φάγετε σήμερον· ἔστιν γὰρ σάββατα σήμερον τῷ κυρίῳ· οὐχ εύρεθήσεται ἐν τῷ πεδίῳ.<sup>26</sup> ἔξ ἡμέρας συλλέξετε· τῇ δὲ ἡμέρᾳ τῇ ἐβδόμῃ σάββατα, ὅτι οὐκ ἔσται ἐν αὐτῇ.<sup>27</sup> ἐγένετο δὲ ἐν τῇ ἡμέρᾳ τῇ ἐβδόμῃ ἐξήλθοσάν τινες ἐκ τοῦ λαοῦ συλλέξαι καὶ οὐχ εῦρον.<sup>28</sup> εἶπεν δὲ κύριος πρὸς Μωυσῆν "Εως τίνος οὐ βούλεσθε εἰσακούειν τὰς ἐντολάς μου καὶ τὸν νόμον μου;<sup>29</sup> ἰδετε, ὁ γὰρ κύριος ἔδωκεν ὑμῖν τὴν ἡμέραν ταύτην τὰ σάββατα· διὰ τοῦτο αὐτὸς ἔδωκεν ὑμῖν τῇ ἡμέρᾳ τῇ ἔκτῃ ἄρτους δύο ἡμερῶν· καθήσεσθε ἔκαστος εἰς τοὺς οἴκους ὑμῶν, μηδεὶς ἐκπορευέσθω ἐκ τοῦ τόπου αὐτοῦ τῇ ἡμέρᾳ τῇ ἐβδόμῃ.<sup>30</sup> καὶ ἐσαββάτισεν ὁ λαὸς τῇ ἡμέρᾳ τῇ ἐβδόμῃ.<sup>31</sup> καὶ ἐπωνόμασαν οἱ υἱοὶ Ισραὴλ τὸ ὄνομα αὐτοῦ Μαν· ἦν δὲ ὡς σπέρμα κορίου λευκόν, τὸ δὲ γεῦμα αὐτοῦ ὡς ἐγκρίς ἐν μέλιτι.<sup>32</sup> εἶπεν δὲ Μωυσῆς Τοῦτο τὸ ρῆμα, δὲ συνέταξεν κύριος Πλήσατε τὸ γομορ τοῦ μαν εἰς ἀποθήκην εἰς τὰς γενεὰς ὑμῶν, ἵνα ἴδωσιν τὸν ἄρτον, δὲν ἐφάγετε ὑμεῖς ἐν τῇ ἐρήμῳ, ὡς ἐξήγαγεν ὑμᾶς κύριος ἐκ γῆς Αἰγύπτου.<sup>33</sup> καὶ εἶπεν Μωυσῆς πρὸς Ααρων Λαβὲ στάμνον χρυσοῦν ἕνα καὶ ἔμβαλε εἰς αὐτὸν πλῆρες τὸ γομορ τοῦ μαν καὶ ἀποθήσεις αὐτὸν ἐναντίον τοῦ θεοῦ εἰς διατήρησιν εἰς τὰς γενεὰς ὑμῶν.<sup>34</sup> δὲν τρόπον συνέταξεν κύριος τῷ Μωυσῇ, καὶ ἀπέθετο Ααρων ἐναντίον τοῦ μαρτυρίου εἰς διατήρησιν.<sup>35</sup> οἱ δὲ υἱοὶ Ισραὴλ ἐφαγον

τὸ μαν ἔτη τεσσαράκοντα, ἔως ἥλθον εἰς γῆν οἰκουμένην· τὸ μαν ἐφάγοσαν, ἔως παρεγένοντο εἰς μέρος τῆς Φοινίκης. <sup>36</sup>τὸ δὲ γομορ τὸ δέκατον τῶν τριῶν μέτρων ἦν.

17 <sup>1</sup>Καὶ ἀπῆρεν πᾶσα συναγωγὴ υἱῶν Ισραὴλ ἐκ τῆς ἑρήμου Σιν κατὰ παρεμβολὰς αὐτῶν διὰ ῥήματος κυρίου καὶ παρενεβάλοσαν ἐν Ραφιδιν· οὐκ ἦν δὲ ὅδωρ τῷ λαῷ πιεῖν. <sup>2</sup>καὶ ἐλοιδορεῖτο ὁ λαὸς πρὸς Μωυσῆν λέγοντες Δὸς ἡμῖν ὅδωρ, ἵνα πίωμεν. καὶ εἶπεν αὐτοῖς Μωυσῆς Τί λοιδορεῖσθε μοι, καὶ τί πειράζετε κύριον; <sup>3</sup>ἔδίψησεν δὲ ἐκεῖ ὁ λαὸς ὅδατι, καὶ ἐγόγγυζεν ἐκεῖ ὁ λαὸς πρὸς Μωυσῆν λέγοντες "Ινα τί τοῦτο ἀνεβίβασας ἡμᾶς ἐξ Αἰγύπτου ἀποκτεῖναι ἡμᾶς καὶ τὰ τέκνα ἡμῶν καὶ τὰ κτήνη τῷ δίψει; <sup>4</sup>ἔβόησεν δὲ Μωυσῆς πρὸς κύριον λέγων Τί ποιήσω τῷ λαῷ τούτῳ; ἔτι μικρὸν καὶ καταλιθοβολήσουσίν με. <sup>5</sup>καὶ εἶπεν κύριος πρὸς Μωυσῆν Προπορεύου τοῦ λαοῦ τούτου, λαβὲ δὲ μετὰ σεαυτοῦ ἀπὸ τῶν πρεσβυτέρων τοῦ λαοῦ· καὶ τὴν ῥάβδον, ἐν ᾧ ἐπάταξας τὸν ποταμόν, λαβὲ ἐν τῇ χειρὶ σου καὶ πορεύσῃ. <sup>6</sup>δε ἐγὼ ἔστηκα πρὸ τοῦ σὲ ἐκεῖ ἐπὶ τῆς πέτρας ἐν Χωρηβ· καὶ πατάξεις τὴν πέτραν, καὶ ἐξελεύσεται ἐξ αὐτῆς ὅδωρ, καὶ πίεται ὁ λαός μου. ἐποίησεν δὲ Μωυσῆς οὕτως ἐναντίον τῶν υἱῶν Ισραὴλ. <sup>7</sup>καὶ ἐπωνόμασεν τὸ ὄνομα τοῦ τόπου ἐκείνου Πειρασμὸς καὶ Λοιδόρησις διὰ τὴν λοιδορίαν τῶν υἱῶν Ισραὴλ καὶ διὰ τὸ πειράζειν κύριον λέγοντας Εἰ ἔστιν κύριος ἐν ἡμῖν ἢ οὗ;

<sup>8</sup>Ηλθεν δὲ Αμαληκ καὶ ἐπολέμει Ισραὴλ ἐν Ραφιδιν. <sup>9</sup>εἶπεν δὲ Μωυσῆς τῷ Ἰησοῦ Ἐπίλεξον σεαυτῷ ἄνδρας δυνατοὺς καὶ ἐξελθών παράταξαι τῷ Αμαληκ αὔριον, καὶ ἴδού ἐγὼ ἔστηκα ἐπὶ τῆς κορυφῆς τοῦ βουνοῦ, καὶ ἡ ῥάβδος τοῦ θεοῦ ἐν τῇ χειρὶ μου. <sup>10</sup>καὶ ἐποίησεν Ἰησοῦς καθάπερ εἶπεν αὐτῷ Μωυσῆς, καὶ ἐξελθών παρετάξατο τῷ Αμαληκ· καὶ Μωυσῆς καὶ Ααρὼν καὶ Ωρ ἀνέβησαν ἐπὶ τὴν κορυφὴν τοῦ βουνοῦ. <sup>11</sup>καὶ ἐγίνετο ὅταν ἐπῆρεν Μωυσῆς τὰς χεῖρας, κατίσχεν Ισραὴλ· ὅταν δὲ καθῆκεν τὰς χεῖρας, κατίσχεν Αμαληκ. <sup>12</sup>αἱ δὲ χεῖρες Μωυσῆ βαρεῖαι· καὶ λαβόντες λίθον ὑπέθηκαν ὑπ' αὐτόν, καὶ ἐκάθητο ἐπ' αὐτοῦ, καὶ Ααρὼν καὶ Ωρ ἐστήριζον τὰς χεῖρας αὐτοῦ, ἐντεῦθεν εἷς καὶ ἐντεῦθεν εἷς· καὶ ἐγένοντο αἱ χεῖρες Μωυσῆ ἐστηριγμέναι ἔως δυσμῶν ἥλιου. <sup>13</sup>καὶ ἐτρέψατο Ἰησοῦς τὸν Αμαληκ καὶ πάντα τὸν λαὸν αὐτοῦ ἐν φόνῳ μαχαίρας. <sup>14</sup>εἶπεν δὲ κύριος πρὸς Μωυσῆν Κατάγραψον τοῦτο εἰς μνημόσυνον ἐν βιβλίῳ καὶ δὸς εἰς τὰ ὄτα Ἰησοῦ ὅτι Ἀλοιφῇ ἐξαλείψω τὸ μνημόσυνον Αμαληκ ἐκ τῆς ὑπὸ τὸν οὐρανόν. <sup>15</sup>καὶ ὥκοδόμησεν Μωυσῆς θυσιαστήριον κυρίῳ καὶ ἐπωνόμασεν τὸ ὄνομα αὐτοῦ Κύριός μου καταφυγή. <sup>16</sup>ὅτι ἐν χειρὶ κρυφαίᾳ πολεμεῖ κύριος ἐπὶ Αμαληκ ἀπὸ γενεῶν εἰς γενεάς.

18 <sup>1</sup>"Ηκουσεν δὲ Ιοθορ ὁ ἱερεὺς Μαδιαμ ὁ γαμβρὸς Μωυσῆ πάντα, ὅσα ἐποίησεν κύριος Ισραὴλ τῷ ἑαυτοῦ λαῷ· ἐξήγαγεν γὰρ κύριος τὸν Ισραὴλ ἐξ Αἰγύπτου. <sup>2</sup>ἔλαβεν δὲ Ιοθορ ὁ γαμβρὸς Μωυσῆ Σεπφωραν τὴν γυναῖκα Μωυσῆ μετὰ τὴν ἄφεσιν αὐτῆς <sup>3</sup>καὶ τοὺς δύο υἱοὺς αὐτοῦ· ὄνομα τῷ ἐνὶ αὐτῶν Γηρσαμ λέγων Πάροικος ἡμην ἐν γῇ ἀλλοτρίᾳ. <sup>4</sup>καὶ τὸ ὄνομα τοῦ δευτέρου Ελιεζερ λέγων Ὁ γὰρ θεὸς τοῦ πατρός μου βοηθός μου καὶ ἐξείλατό με ἐκ χειρὸς Φαραω. <sup>5</sup>καὶ ἐξῆλθεν Ιοθορ ὁ γαμβρὸς Μωυσῆ καὶ οἱ υἱοὶ καὶ ἡ γυνὴ πρὸς Μωυσῆν εἰς τὴν ἔρημον, οὗ παρενέβαλεν ἐπ' ὄρους τοῦ

θεοῦ. <sup>6</sup>ἀνηγγέλη δὲ Μωυσεῖ λέγοντες Ἰδοὺ ὁ γαμβρός σου Ιοθορ παραγίνεται πρὸς σέ, καὶ ἡ γυνὴ καὶ οἱ δύο υἱοί σου μετ' αὐτοῦ. <sup>7</sup>ἔξῆλθεν δὲ Μωυσῆς εἰς συνάντησιν τῷ γαμβρῷ αὐτοῦ καὶ προσεκύνησεν αὐτῷ καὶ ἐφίλησεν αὐτόν, καὶ ἡσπάσαντο ἀλλήλους· καὶ εἰσήγαγεν αὐτὸν εἰς τὴν σκηνήν. <sup>8</sup>καὶ διηγήσατο Μωυσῆς τῷ γαμβρῷ πάντα, ὅσα ἐποίησεν κύριος τῷ Φαραὼ καὶ τοῖς Αἴγυπτίοις ἔνεκεν τοῦ Ισραὴλ, καὶ πάντα τὸν μόχθον τὸν γενόμενον αὐτοῖς ἐν τῇ ὁδῷ καὶ ὅτι ἔξείλατο αὐτοὺς κύριος ἐκ χειρὸς Φαραὼ καὶ ἐκ χειρὸς τῶν Αἴγυπτίων. <sup>9</sup>ἔξεστη δὲ Ιοθορ ἐπὶ πᾶσι τοῖς ἀγαθοῖς, οἷς ἐποίησεν αὐτοῖς κύριος, ὅτι ἔξείλατο αὐτοὺς ἐκ χειρὸς Αἴγυπτίων καὶ ἐκ χειρὸς Φαραὼ. <sup>10</sup>καὶ εἶπεν Ιοθορ Εὐλογητὸς κύριος, ὅτι ἔξείλατο τὸν λαὸν αὐτοῦ ἐκ χειρὸς Αἴγυπτίων καὶ ἐκ χειρὸς Φαραὼ. <sup>11</sup>νῦν ἔγνων ὅτι μέγας κύριος παρὰ πάντας τοὺς θεούς, ἔνεκεν τούτου ὅτι ἐπέθεντο αὐτοῖς. <sup>12</sup>καὶ ἔλαβεν Ιοθορ ὁ γαμβρὸς Μωυσῆς ὄλοκαυτώματα καὶ θυσίας τῷ θεῷ· παρεγένετο δὲ Ααρὼν καὶ πάντες οἱ πρεσβύτεροι Ισραὴλ συμφαγεῖν ἄρτον μετὰ τοῦ γαμβροῦ Μωυσῆς ἐναντίον τοῦ θεοῦ.

<sup>13</sup>Καὶ ἐγένετο μετὰ τὴν ἐπαύριον συνεκάθισεν Μωυσῆς κρίνειν τὸν λαόν· παρειστήκει δὲ πᾶς ὁ λαὸς Μωυσεῖ ἀπὸ πρωΐθεν ἔως ἑσπέρας. <sup>14</sup>καὶ ἴδων Ιοθορ πάντα, ὅσα ἐποίει τῷ λαῷ, λέγει Τί τοῦτο, ὃ σὺ ποιεῖς τῷ λαῷ; διὰ τί σὺ κάθησαι μόνος, πᾶς δὲ ὁ λαὸς παρέστηκέν σοι ἀπὸ πρωΐθεν ἔως δείλης; <sup>15</sup>καὶ λέγει Μωυσῆς τῷ γαμβρῷ ὅτι Παραγίνεται πρός με ὁ λαὸς ἐκζητῆσαι κρίσιν παρὰ τοῦ θεοῦ. <sup>16</sup>ὅταν γὰρ γένηται αὐτοῖς ἀντιλογία καὶ ἔλθωσι πρός με, διακρίνω ἔκαστον καὶ συμβιβάζω αὐτοὺς τὰ προστάγματα τοῦ θεοῦ καὶ τὸν νόμον αὐτοῦ. <sup>17</sup>εἶπεν δὲ ὁ γαμβρὸς Μωυσῆς πρὸς αὐτόν Οὐκ ὄρθῶς σὺ ποιεῖς τὸ ῥῆμα τοῦτο. <sup>18</sup>φθορᾷ καταφθαρήσῃ ἀνυπομονήτῳ καὶ σὺ καὶ πᾶς ὁ λαὸς οὗτος, ὃς ἐστιν μετὰ σοῦ· βαρύ σοι τὸ ῥῆμα τοῦτο, οὐ δυνήσῃ ποιεῖν μόνος. <sup>19</sup>νῦν οὖν ἄκουσόν μου, καὶ συμβουλεύσω σοι, καὶ ἔσται ὁ θεὸς μετὰ σοῦ. γίνου σὺ τῷ λαῷ τὰ πρὸς τὸν θεὸν καὶ ἀνοίσεις τοὺς λόγους αὐτῶν πρὸς τὸν θεὸν <sup>20</sup>καὶ διαμαρτυρῇ αὐτοῖς τὰ προστάγματα τοῦ θεοῦ καὶ τὸν νόμον αὐτοῦ καὶ σημανεῖς αὐτοῖς τὰς ὁδούς, ἐν αἷς πορεύσονται ἐν αὐταῖς, καὶ τὰ ἔργα, ἀ ποιήσουσιν. <sup>21</sup>καὶ σὺ σεαυτῷ σκέψαι ἀπὸ παντὸς τοῦ λαοῦ ἄνδρας δυνατοὺς θεοσεβεῖς, ἄνδρας δικαίους μισοῦντας ὑπερηφανίαν, καὶ καταστήσεις αὐτοὺς ἐπ' αὐτῶν χιλιάρχους καὶ ἐκατοντάρχους καὶ πεντηκοντάρχους καὶ δεκαδάρχους, <sup>22</sup>καὶ κρινοῦσιν τὸν λαὸν πᾶσαν ὥραν· τὸ δὲ ῥῆμα τὸ ὑπέρογκον ἀνοίσουσιν ἐπὶ σέ, τὰ δὲ βραχέα τῶν κριμάτων κρινοῦσιν αὐτοὶ καὶ κουφιοῦσιν ἀπὸ σοῦ καὶ συναντιλήμψονταί σοι. <sup>23</sup>ἔὰν τὸ ῥῆμα τοῦτο ποιήσῃς, κατισχύσει σε ὁ θεός, καὶ δυνήσῃ παραστῆναι, καὶ πᾶς ὁ λαὸς οὗτος εἰς τὸν ἑαυτοῦ τόπον μετ' εἰρήνης ἥξει. <sup>24</sup>ἥκουσεν δὲ Μωυσῆς τῆς φωνῆς τοῦ γαμβροῦ καὶ ἐποίησεν ὅσα αὐτῷ εἶπεν. <sup>25</sup>καὶ ἐπέλεξεν Μωυσῆς ἄνδρας δυνατοὺς ἀπὸ παντὸς Ισραὴλ καὶ ἐποίησεν αὐτοὺς ἐπ' αὐτῶν χιλιάρχους καὶ ἐκατοντάρχους καὶ πεντηκοντάρχους καὶ δεκαδάρχους, <sup>26</sup>καὶ ἐκρίνοσαν τὸν λαὸν πᾶσαν ὥραν· πᾶν δὲ ῥῆμα ὑπέρογκον ἀνεφέροσαν ἐπὶ Μωυσῆν, πᾶν δὲ ῥῆμα ἐλαφρὸν ἐκρίνοσαν αὐτοί. <sup>27</sup>ἔξαπέστειλεν δὲ Μωυσῆς τὸν ἑαυτοῦ γαμβρόν, καὶ ἀπῆλθεν εἰς τὴν γῆν αὐτοῦ.

**19** <sup>1</sup>Τοῦ δὲ μηνὸς τοῦ τρίτου τῆς ἐξόδου τῶν υἱῶν Ισραὴλ ἐκ γῆς Αἰγύπτου τῇ ἡμέρᾳ ταύτῃ ἥλθοσαν εἰς τὴν ἔρημον τοῦ Σινα. <sup>2</sup>καὶ ἐξῆραν ἐκ Ραφιδίν καὶ ἥλθοσαν εἰς τὴν ἔρημον τοῦ Σινα, καὶ παρενέβαλεν ἐκεῖ Ισραὴλ κατέναντι τοῦ ὄρους. <sup>3</sup>καὶ Μωυσῆς ἀνέβη εἰς τὸ ὄρος τοῦ θεοῦ· καὶ ἐκάλεσεν αὐτὸν ὁ θεὸς ἐκ τοῦ ὄρους λέγων Τάδε ἔρεις τῷ οἴκῳ Ιακώβ καὶ ἀναγγελεῖς τοῖς υἱοῖς Ισραὴλ <sup>4</sup>Αὐτοὶ ἑωράκατε ὅσα πεποίκα τοῖς Αἰγυπτίοις, καὶ ἀνέλαβον ὑμᾶς ὡσεὶ ἐπὶ πτερύγων ἀετῶν καὶ προσηγαγόμην ὑμᾶς πρὸς ἐμαυτόν. <sup>5</sup>καὶ νῦν ἐὰν ἀκοῇ ἀκούσῃ τῆς ἐμῆς φωνῆς καὶ φυλάξῃ τὴν διαθήκην μου, ἕσεσθέ μοι λαὸς περιούσιος ἀπὸ πάντων τῶν ἐθνῶν· ἐμὴ γάρ ἐστιν πᾶσα ἡ γῆ. <sup>6</sup>ὑμεῖς δὲ ἕσεσθέ μοι βασίλειον ἵεράτευμα καὶ ἔθνος ἄγιον. ταῦτα τὰ ῥήματα ἔρεις τοῖς υἱοῖς Ισραὴλ. <sup>7</sup>ἥλθεν δὲ Μωυσῆς καὶ ἐκάλεσεν τοὺς πρεσβυτέρους τοῦ λαοῦ καὶ παρέθηκεν αὐτοῖς πάντας τοὺς λόγους τούτους, οὓς συνέταξεν αὐτῷ ὁ θεός. <sup>8</sup>ἀπεκρίθη δὲ πᾶς ὁ λαὸς ὁμοθυμαδὸν καὶ εἶπαν Πάντα, ὅσα εἶπεν ὁ θεός, ποιήσομεν καὶ ἀκουσόμεθα. ἀνήνεγκεν δὲ Μωυσῆς τοὺς λόγους τοῦ λαοῦ πρὸς τὸν θεόν. <sup>9</sup>εἶπεν δὲ κύριος πρὸς Μωυσῆν Ἰδοὺ ἐγὼ παραγίνομαι πρὸς σὲ ἐν στύλῳ νεφέλης, ἵνα ἀκούσῃ ὁ λαὸς λαλοῦντός μου πρὸς σὲ καὶ σοὶ πιστεύσωσιν εἰς τὸν αἰῶνα. ἀνήγγειλεν δὲ Μωυσῆς τὰ ῥήματα τοῦ λαοῦ πρὸς κύριον. <sup>10</sup>εἶπεν δὲ κύριος πρὸς Μωυσῆν Καταβὰς διαμάρτυραι τῷ λαῷ καὶ ἄγνισον αὐτοὺς σήμερον καὶ αὔριον, καὶ πλυνάτωσαν τὰ ἱμάτια. <sup>11</sup>καὶ ἔστωσαν ἔτοιμοι εἰς τὴν ἡμέραν τὴν τρίτην· τῇ γὰρ ἡμέρᾳ τῇ τρίτῃ καταβήσεται κύριος ἐπὶ τὸ ὄρος τὸ Σινα ἐναντίον παντὸς τοῦ λαοῦ. <sup>12</sup>καὶ ἀφοριεῖς τὸν λαὸν κύκλῳ λέγων Προσέχετε ἑαυτοῖς τοῦ ἀναβῆναι εἰς τὸ ὄρος καὶ θιγεῖν τι αὐτοῦ· πᾶς ὁ ἀψάμενος τοῦ ὄρους θανάτῳ τελευτήσει. <sup>13</sup>οὐχ ἄψεται αὐτοῦ χείρ· ἐν γὰρ λίθοις λιθοβοληθήσεται ἢ βολίδι κατατοξευθήσεται. ἐάν τε κτήνος ἐάν τε ἄνθρωπος, οὐ ζήσεται. ὅταν αἱ φωναὶ καὶ αἱ σάλπιγγες καὶ ἡ νεφέλη ἀπέλθῃ ἀπὸ τοῦ ὄρους, ἐκεῖνοι ἀναβήσονται ἐπὶ τὸ ὄρος. <sup>14</sup>κατέβη δὲ Μωυσῆς ἐκ τοῦ ὄρους πρὸς τὸν λαὸν καὶ ἡγίασεν αὐτούς, καὶ ἐπλυναν τὰ ἱμάτια. <sup>15</sup>καὶ εἶπεν τῷ λαῷ λαῷ Γίνεσθε ἔτοιμοι τρεῖς ἡμέρας, μὴ προσέλθητε γυναικί. <sup>16</sup>ἐγένετο δὲ τῇ ἡμέρᾳ τῇ τρίτῃ γενηθέντος πρὸς ὄρθρον καὶ ἐγίνοντο φωναὶ καὶ ἀστραπαὶ καὶ νεφέλη γνοφώδης ἐπ’ ὄρους Σινα, φωνὴ τῆς σάλπιγγος ἥχει μέγα· καὶ ἐπτοήθη πᾶς ὁ λαὸς ὁ ἐν τῇ παρεμβολῇ. <sup>17</sup>καὶ ἐξῆγαγεν Μωυσῆς τὸν λαὸν εἰς συνάντησιν τοῦ θεοῦ ἐκ τῆς παρεμβολῆς, καὶ παρέστησαν ὑπὸ τὸ ὄρος. <sup>18</sup>τὸ δὲ ὄρος τὸ Σινα ἐκαπνίζετο ὅλον διὰ τὸ καταβεβηκέναι ἐπ’ αὐτὸν τὸν θεὸν ἐν πυρί, καὶ ἀνέβαινεν ὁ καπνὸς ὡς καπνὸς καμίνου, καὶ ἐξέστη πᾶς ὁ λαὸς σφόδρα. <sup>19</sup>ἐγίνοντο δὲ αἱ φωναὶ τῆς σάλπιγγος προβαίνουσαι ἰσχυρότεραι σφόδρα· Μωυσῆς ἐλάλει, ὁ δὲ θεὸς ἀπεκρίνατο αὐτῷ φωνῇ. <sup>20</sup>κατέβη δὲ κύριος ἐπὶ τὸ ὄρος τὸ Σινα ἐπὶ τὴν κορυφὴν τοῦ ὄρους· καὶ ἐκάλεσεν κύριος Μωυσῆν ἐπὶ τὴν κορυφὴν τοῦ ὄρους, καὶ ἀνέβη Μωυσῆς. <sup>21</sup>καὶ εἶπεν ὁ θεὸς πρὸς Μωυσῆν λέγων Καταβὰς διαμάρτυραι τῷ λαῷ, μήποτε ἐγγίσωσιν πρὸς τὸν θεὸν κατανοῆσαι καὶ πέσωσιν ἐξ αὐτῶν πλῆθος. <sup>22</sup>καὶ οἱ ιερεῖς οἱ ἐγγίζοντες κυρίῳ τῷ θεῷ ἀγιασθήσαν, μήποτε ἀπαλλάξῃ ἀπ’ αὐτῶν κύριος. <sup>23</sup>καὶ εἶπεν Μωυσῆς πρὸς τὸν θεόν Οὐ δυνήσεται ὁ λαὸς προσαναβῆναι πρὸς τὸ ὄρος τὸ Σινα· σὺ γὰρ διαμεμαρτύρησαι ἡμῖν λέγων Ἀφόρισαι τὸ ὄρος καὶ ἀγίασαι αὐτό. <sup>24</sup>εἶπεν δὲ αὐτῷ κύριος Βάδιζε κατάβηθι καὶ ἀνάβηθι σὺ καὶ

Ααρων μετὰ σοῦ· οἱ δὲ ἱερεῖς καὶ ὁ λαὸς μὴ βιαζέσθωσαν ἀναβῆναι πρὸς τὸν θεόν, μήποτε ἀπολέσῃ ἀπ’ αὐτῶν κύριος.

<sup>25</sup>Κατέβη δὲ Μωυσῆς πρὸς τὸν λαὸν καὶ εἶπεν αὐτοῖς.

20 Ἐκάλησεν κύριος πάντας τοὺς λόγους τούτους λέγων <sup>2</sup>Ἐγώ εἰμι κύριος ὁ θεός σου, ὅστις ἔξηγαγόν σε ἐκ γῆς Αἰγύπτου ἐξ οἴκου δουλείας. <sup>3</sup>Οὐκ ἔσονταί σοι θεοὶ ἔτεροι πλὴν ἐμοῦ. — <sup>4</sup>Οὐ ποιήσεις σεαυτῷ εἰδῶλον οὐδὲ παντὸς ὄμοίωμα, ὅσα ἐν τῷ οὐρανῷ ἦνται καὶ ὅσα ἐν τῇ γῇ κάτω καὶ ὅσα ἐν τοῖς ὕδασιν ὑποκάτω τῆς γῆς. <sup>5</sup>Οὐ προσκυνήσεις αὐτοῖς οὐδὲ μὴ λατρεύσῃς αὐτοῖς· ἐγὼ γάρ εἰμι κύριος ὁ θεός σου, θεὸς ζηλωτῆς ἀποδιδοὺς ἀμαρτίας πατέρων ἐπὶ τέκνα ἔως τρίτης καὶ τετάρτης γενεᾶς τοῖς μισοῦσίν με <sup>6</sup>καὶ ποιῶν ἔλεος εἰς χιλιάδας τοῖς ἀγαπῶσίν με καὶ τοῖς φυλάσσουσιν τὰ προστάγματά μου. — <sup>7</sup>Οὐ λήμψῃ τὸ ὄνομα κυρίου τοῦ θεοῦ σου ἐπὶ ματαίῳ· οὐ γὰρ μὴ καθαρίσῃ κύριος τὸν λαμβάνοντα τὸ ὄνομα αὐτοῦ ἐπὶ ματαίῳ. — <sup>8</sup>Μνήσθητι τὴν ἡμέραν τῶν σαββάτων ἀγιάζειν αὐτήν. <sup>9</sup>Ἐξ ἡμέρας ἐργᾶ καὶ ποιήσεις πάντα τὰ ἔργα σου. <sup>10</sup>Τῇ δὲ ἡμέρᾳ τῇ ἑβδόμῃ σάββατα κυρίω τῷ θεῷ σου· οὐ ποιήσεις ἐν αὐτῇ πᾶν ἔργον, σὺ καὶ ὁ υἱός σου καὶ ἡ θυγάτηρ σου, ὁ παῖς σου καὶ ἡ παιδίσκη σου, ὁ βοῦς σου καὶ τὸ ὑποζύγιόν σου καὶ πᾶν κτῆνός σου καὶ ὁ προσήλυτος ὁ παροικῶν ἐν σοί. <sup>11</sup>Ἐν γὰρ ἐξ ἡμέραις ἐποίησεν κύριος τὸν οὐρανὸν καὶ τὴν γῆν καὶ τὴν θάλασσαν καὶ πάντα τὰ ἐν αὐτοῖς καὶ κατέπαυσεν τῇ ἡμέρᾳ τῇ ἑβδόμῃ· διὰ τοῦτο εὐλόγησεν κύριος τὴν ἡμέραν τὴν ἑβδόμην καὶ ἡγίασεν αὐτήν. — <sup>12</sup>Τίμα τὸν πατέρα σου καὶ τὴν μητέρα, ἵνα εὖ σοι γένηται, καὶ ἵνα μακροχρόνιος γένη ἐπὶ τῆς γῆς τῆς ἀγαθῆς, ἡς κύριος ὁ θεός σου δίδωσίν σοι. — <sup>13</sup>Οὐ μοιχεύσεις. — <sup>14</sup>Οὐ κλέψεις. — <sup>15</sup>Οὐ φονεύσεις. — <sup>16</sup>Οὐ ψευδομαρτυρήσεις κατὰ τοῦ πλησίον σου μαρτυρίαν ψευδῆ. — <sup>17</sup>Οὐκ ἐπιθυμήσεις τὴν γυναικα τοῦ πλησίον σου. οὐκ ἐπιθυμήσεις τὴν οἰκίαν τοῦ πλησίον σου οὔτε τὸν ἀγρὸν αὐτοῦ οὔτε τὸν παῖδα αὐτοῦ οὔτε τὴν παιδίσκην αὐτοῦ οὔτε τοῦ βοὸς αὐτοῦ οὔτε τοῦ ὑποζύγιου αὐτοῦ οὔτε παντὸς κτήνους αὐτοῦ οὔτε ὅσα τῷ πλησίον σού ἐστιν.

<sup>18</sup>Καὶ πᾶς ὁ λαὸς ἐώρα τὴν φωνὴν καὶ τὰς λαμπάδας καὶ τὴν φωνὴν τῆς σάλπιγγος καὶ τὸ ὅρος τὸ καπνίζον· φοβηθέντες δὲ πᾶς ὁ λαὸς ἔστησαν μακρόθεν. <sup>19</sup>Καὶ εἶπαν πρὸς Μωυσῆν Λάλησον σὺ ἡμῖν, καὶ μὴ λαλείτω πρὸς ἡμᾶς ὁ θεός, μήποτε ἀποθάνωμεν. <sup>20</sup>Καὶ λέγει αὐτοῖς Μωυσῆς Θαρσεῖτε· ἔνεκεν γὰρ τοῦ πειράσαι ὑμᾶς παρεγενήθη ὁ θεὸς πρὸς ὑμᾶς, ὅπως ἀν γένηται ὁ φόβος αὐτοῦ ἐν ὑμῖν, ἵνα μὴ ἀμαρτάνητε. <sup>21</sup>Εἰστήκει δὲ ὁ λαὸς μακρόθεν, Μωυσῆς δὲ εἰσῆλθεν εἰς τὸν γνόφον, οὗ ἦν ὁ θεός.

<sup>22</sup>Εἶπεν δὲ κύριος πρὸς Μωυσῆν Τάδε ἐρεῖς τῷ οἴκῳ Ιακωβ καὶ ἀναγγελεῖς τοῖς υἱοῖς Ισραὴλ ·  
‘Ὑμεῖς ἐωράκατε ὅτι ἐκ τοῦ οὐρανοῦ λελάληκα πρὸς ὑμᾶς· <sup>23</sup>Οὐ ποιήσετε ἑαυτοῖς θεοὺς ἀργυροῦς καὶ θεοὺς χρυσοῦς οὐ ποιήσετε ὑμῖν αὐτοῖς. <sup>24</sup>Θυσιαστήριον ἐκ γῆς ποιήσετέ μοι καὶ θύσετε ἐπ’ αὐτοῦ τὰ δόλοκαυτώματα καὶ τὰ σωτήρια ὑμῶν, τὰ πρόβατα καὶ τοὺς μόσχους ὑμῶν ἐν παντὶ τόπῳ, οὗ ἐὰν ἐπονομάσω τὸ ὄνομά μου ἐκεῖ, καὶ ἥξω πρὸς σὲ καὶ εὐλογήσω σε. <sup>25</sup>Ἐὰν δὲ θυσιαστήριον ἐκ λίθων ποιῆσι, οὐκ οἰκοδομήσεις αὐτοὺς τμητούς· τὸ γὰρ ἐγχειρίδιόν σου ἐπιβέβληκας ἐπ’ αὐτούς, καὶ

μεμίανται. <sup>26</sup>οὐκ ἀναβήσῃ ἐν ἀναβαθμίσιν ἐπὶ τὸ θυσιαστήριόν μου, ὅπως ἂν μὴ ἀποκαλύψῃς τὴν ἀσχημοσύνην σου ἐπ’ αὐτοῦ.

21 Ἐκαὶ ταῦτα τὰ δικαιώματα, ἃ παραθήσεις ἐνώπιον αὐτῶν. <sup>2</sup>Ἐὰν κτήσῃ παῖδα Εβραῖον, ἔξι ἔτη δουλεύσει σοι· τῷ δὲ ἐβδόμῳ ἔτει ἀπελεύσεται ἐλεύθερος δωρεάν. <sup>3</sup>Ἐὰν αὐτὸς μόνος εἰσέλθῃ, καὶ μόνος ἔξελεύσεται· ἐὰν δὲ γυνὴ συνεισέλθῃ μετ’ αὐτοῦ, ἔξελεύσεται καὶ ἡ γυνὴ μετ’ αὐτοῦ. <sup>4</sup>Ἐὰν δὲ ὁ κύριος δῷ αὐτῷ γυναῖκα, καὶ τέκῃ αὐτῷ υἱὸνς ἢ θυγατέρας, ἡ γυνὴ καὶ τὰ παιδία ἔσται τῷ κυρίῳ αὐτοῦ, αὐτὸς δὲ μόνος ἔξελεύσεται. <sup>5</sup>Ἐὰν δὲ ἀποκριθεὶς εἴπῃ ὁ παῖς Ἡγάπηκα τὸν κύριόν μου καὶ τὴν γυναῖκα καὶ τὰ παιδία, οὐκ ἀποτρέχω ἐλεύθερος. <sup>6</sup>Προσάξει αὐτὸν ὁ κύριος αὐτοῦ πρὸς τὸ κριτήριον τοῦ θεοῦ καὶ τότε προσάξει αὐτὸν ἐπὶ τὴν θύραν ἐπὶ τὸν σταθμόν, καὶ τρυπήσει αὐτοῦ ὁ κύριος τὸ οὖς τῷ ὀπητίῳ, καὶ δουλεύσει αὐτῷ εἰς τὸν αἰῶνα. — <sup>7</sup>Ἐὰν δὲ τις ἀποδῶται τὴν ἑαυτοῦ θυγατέρα οἰκέτιν, οὐκ ἀπελεύσεται ὥσπερ ἀποτρέχουσιν αἱ δοῦλαι. <sup>8</sup>Ἐὰν μὴ εὐαρεστήσῃ τῷ κυρίῳ αὐτῆς ἣν αὐτῆς καθωμολογήσατο, ἀπολυτρώσει αὐτήν. ἔθνει δὲ ἀλλοτρίῳ οὐ κύριός ἔστιν πωλεῖν αὐτήν, ὅτι ἡθέτησεν ἐν αὐτῇ. <sup>9</sup>Ἐὰν δὲ τῷ υἱῷ καθομολογήσηται αὐτήν, κατὰ τὸ δικαίωμα τῶν θυγατέρων ποιήσει αὐτῇ. <sup>10</sup>Ἐὰν δὲ ἄλλην λάβῃ ἑαυτῷ, τὰ δέοντα καὶ τὸν ἴματισμὸν καὶ τὴν δομήν αὐτῆς οὐκ ἀποστερήσει. <sup>11</sup>Ἐὰν δὲ τὰ τρία ταῦτα μὴ ποιήσῃ αὐτῇ, ἔξελεύσεται δωρεὰν ἄνευ ἀργυρίου. <sup>12</sup>Ἐὰν δὲ πατάξῃ τίς τινα, καὶ ἀποθάνῃ, θανάτῳ θανατούσθω. <sup>13</sup>Οὐδὲ οὐχ ἑκών, ἀλλὰ ὁ θεὸς παρέδωκεν εἰς τὰς χεῖρας αὐτοῦ, δώσω σοι τόπον, οὗ φεύξεται ἐκεῖ ὁ φονεύσας. <sup>14</sup>Ἐὰν δὲ τις ἐπιθῆται τῷ πλησίον ἀποκτεῖναι αὐτὸν δόλῳ καὶ καταφύγῃ, ἀπὸ τοῦ θυσιαστηρίου μου λήμψῃ αὐτὸν θανατῶσαι. — <sup>15</sup>Οὓς τύπτει πατέρα αὐτοῦ ἢ μητέρα αὐτοῦ, θανάτῳ θανατούσθω. <sup>16</sup>Οὐ κακολογῶν πατέρα αὐτοῦ ἢ μητέρα αὐτοῦ τελευτήσει θανάτῳ. — <sup>17</sup>Οὓς ἐὰν κλέψῃ τίς τινα τῶν υἱῶν Ισραὴλ καὶ καταδυναστεύσας αὐτὸν ἀποδῶται, καὶ εὑρεθῇ ἐν αὐτῷ, θανάτῳ τελευτάτῳ. — <sup>18</sup>Ἐὰν δὲ λοιδορῶνται δύο ἄνδρες καὶ πατάξῃ τις τὸν πλησίον λίθῳ ἢ πυγμῇ, καὶ μὴ ἀποθάνῃ, κατακλιθῇ δὲ ἐπὶ τὴν κοίτην, <sup>19</sup>Ἐὰν ἔξαναστὰς ὁ ἄνθρωπος περιπατήσῃ ἔξω ἐπὶ ράβδου, ἀθῷος ἔσται ὁ πατάξας· πλὴν τῆς ἀργίας αὐτοῦ ἀποτείσει καὶ τὰ ιατρεῖα. — <sup>20</sup>Ἐὰν δὲ τις πατάξῃ τὸν παῖδα αὐτοῦ ἢ τὴν παιδίσκην αὐτοῦ ἐν ράβδῳ, καὶ ἀποθάνῃ ὑπὸ τὰς χεῖρας αὐτοῦ, δίκη ἐκδικηθήτω. <sup>21</sup>Ἐὰν δὲ διαβιώσῃ ἡμέραν μίαν ἢ δύο, οὐκ ἐκδικηθήσεται· τὸ γὰρ ἀργύριον αὐτοῦ ἐστιν. — <sup>22</sup>Ἐὰν δὲ μάχωνται δύο ἄνδρες καὶ πατάξωσιν γυναῖκα ἐν γαστρὶ ἔχουσαν, καὶ ἔξέλθῃ τὸ παιδίον αὐτῆς μὴ ἔξεικονισμένον, ἐπιζήμιον ζημιωθήσεται· καθότι ἀν ἐπιβάλῃ ὁ ἀνὴρ τῆς γυναικός, δώσει μετὰ ἀξιώματος. <sup>23</sup>Ἐὰν δὲ ἔξεικονισμένον ἦν, δώσει ψυχὴν ἀντὶ ψυχῆς, <sup>24</sup>οὐ φθαλμὸν ἀντὶ ὀφθαλμοῦ, ὁδόντα ἀντὶ ὁδόντος, χεῖρα ἀντὶ χειρός, πόδα ἀντὶ ποδός, <sup>25</sup>κατάκαυμα ἀντὶ κατακαύματος, τραῦμα ἀντὶ τραύματος, μώλωπα ἀντὶ μώλωπος. — <sup>26</sup>Ἐὰν δὲ τις πατάξῃ τὸν ὀφθαλμὸν τοῦ οἰκέτου αὐτοῦ ἢ τὸν ὀφθαλμὸν τῆς θεραπαίνης αὐτοῦ καὶ ἐκτυφλώσῃ, ἐλευθέρους ἔξαποστελεῖ αὐτοὺς ἀντὶ τοῦ ὀφθαλμοῦ αὐτῶν. <sup>27</sup>Ἐὰν δὲ τὸν ὁδόντα τοῦ οἰκέτου ἢ τὸν ὁδόντα τῆς θεραπαίνης αὐτοῦ ἐκκόψῃ, ἐλευθέρους ἔξαποστελεῖ αὐτοὺς ἀντὶ τοῦ ὁδόντος αὐτῶν.

<sup>28</sup>Ἐὰν δὲ κερατίσῃ ταῦρος ἄνδρα ἢ γυναῖκα, καὶ ἀποθάνη, λίθοις λιθοβοληθήσεται ὁ ταῦρος, καὶ οὐ βρωθήσεται τὰ κρέα αὐτοῦ· ὁ δὲ κύριος τοῦ ταύρου ἀθῶς ἔσται. <sup>29</sup>Ἐὰν δὲ ὁ ταῦρος κερατιστῆς ἢ πρὸ τῆς ἐχθὲς καὶ πρὸ τῆς τρίτης, καὶ διαμαρτύρωνται τῷ κυρίῳ αὐτοῦ, καὶ μὴ ἀφανίσῃ αὐτόν, ἀνέλη δὲ ἄνδρα ἢ γυναῖκα, ὁ ταῦρος λιθοβοληθήσεται, καὶ ὁ κύριος αὐτοῦ προσαποθανεῖται. <sup>30</sup>Ἐὰν δὲ λύτρα ἐπιβληθῇ αὐτῷ, δώσει λύτρα τῆς ψυχῆς αὐτοῦ ὅσα ἔὰν ἐπιβάλωσιν αὐτῷ. <sup>31</sup>Ἐὰν δὲ υἱὸν ἢ θυγατέρα κερατίσῃ, κατὰ τὸ δίκαιωμα τοῦτο ποιήσουσιν αὐτῷ. <sup>32</sup>Ἐὰν δὲ παῖδα κερατίσῃ ὁ ταῦρος ἢ παιδίσκην, ἀργυρίου τριάκοντα δίδραχμα δώσει τῷ κυρίῳ αὐτῶν, καὶ ὁ ταῦρος λιθοβοληθήσεται. — <sup>33</sup>Ἐὰν δὲ τις ἀνοίξῃ λάκκον ἢ λατομήσῃ λάκκον καὶ μὴ καλύψῃ αὐτόν, καὶ ἐμπέσῃ ἐκεῖ μόσχος ἢ ὄνος, <sup>34</sup>ὁ κύριος τοῦ λάκκου ἀποτείσει· ἀργύριον δώσει τῷ κυρίῳ αὐτῶν, τὸ δὲ τετελευτηκός αὐτῷ ἔσται. — <sup>35</sup>Ἐὰν δὲ κερατίσῃ τινὸς ταῦρος τὸν ταῦρον τοῦ πλησίον, καὶ τελευτήσῃ, ἀποδώσονται τὸν ταῦρον τὸν ζῶντα καὶ διελοῦνται τὸ ἀργύριον αὐτοῦ καὶ τὸν ταῦρον τὸν τεθνηκότα διελοῦνται. <sup>36</sup>Ἐὰν δὲ γνωρίζηται ὁ ταῦρος ὅτι κερατιστῆς ἔστιν πρὸ τῆς ἐχθὲς καὶ πρὸ τῆς τρίτης ἡμέρας, καὶ διαμεμαρτυρημένοι ὕσιν τῷ κυρίῳ αὐτοῦ, καὶ μὴ ἀφανίσῃ αὐτόν, ἀποτείσει ταῦρον ἀντὶ ταύρου, ὁ δὲ τετελευτηκὼς αὐτῷ ἔσται.

<sup>37</sup>Ἐὰν δέ τις κλέψῃ μόσχον ἢ πρόβατον καὶ σφάξῃ αὐτὸν ἢ ἀποδῶται, πέντε μόσχους ἀποτείσει ἀντὶ τοῦ μόσχου καὶ τέσσαρα πρόβατα ἀντὶ τοῦ προβάτου.

22 <sup>1</sup>Ἐὰν δὲ ἐν τῷ διορύγματι εὑρεθῇ ὁ κλέπτης καὶ πληγεὶς ἀποθάνη, οὐκ ἔστιν αὐτῷ φόνος. <sup>2</sup>Ἐὰν δὲ ἀνατείλῃ ὁ ἥλιος ἐπ' αὐτῷ, ἔνοχός ἔστιν, ἀνταποθανεῖται. ἐὰν δὲ μὴ ὑπάρχῃ αὐτῷ, πραθήτω ἀντὶ τοῦ κλέμματος. <sup>3</sup>Ἐὰν δὲ καταλημφθῇ, καὶ εὑρεθῇ ἐν τῇ χειρὶ αὐτοῦ τὸ κλέμμα ἀπό τε ὄνου ἔως προβάτου ζῶντα, διπλᾶ αὐτὰ ἀποτείσει. — <sup>4</sup>Ἐὰν δὲ καταβοσκήσῃ τις ἀγρὸν ἢ ἀμπελῶνα καὶ ἀφῇ τὸ κτῆνος αὐτοῦ καταβοσκῆσαι ἀγρὸν ἔτερον, ἀποτείσει ἐκ τοῦ ἀγροῦ αὐτοῦ κατὰ τὸ γένημα αὐτοῦ. <sup>5</sup>Ἐὰν δὲ πάντα τὸν ἀγρὸν καταβοσκήσῃ, τὰ βέλτιστα τοῦ ἀγροῦ αὐτοῦ καὶ τὰ βέλτιστα τοῦ ἀμπελῶνος αὐτοῦ ἀποτείσει. — <sup>5</sup>Ἐὰν δὲ ἐξελθὸν πῦρ εῦρη ἀκάνθας καὶ προσεμπρήσῃ ἄλωνα ἢ στάχυς ἢ πεδίον, ἀποτείσει ὁ τὸ πῦρ ἐκκαύσας. — <sup>6</sup>Ἐὰν δέ τις δῷ τῷ πλησίον ἀργύριον ἢ σκεύη φυλάξαι, καὶ κλαπῇ ἐκ τῆς οἰκίας τοῦ ἀνθρώπου, ἐὰν εὑρεθῇ ὁ κλέψας, ἀποτείσει διπλοῦν. <sup>7</sup>Ἐὰν δὲ μὴ εὑρεθῇ ὁ κλέψας, προσελεύσεται ὁ κύριος τῆς οἰκίας ἐνώπιον τοῦ θεοῦ καὶ ὀμεῖται ἢ μὴν μὴ αὐτὸς πεπονηρεῦσθαι ἐφ' ὅλης τῆς παρακαταθήκης τοῦ πλησίον. <sup>8</sup>Κατὰ πᾶν ῥητὸν ἀδίκημα περί τε μόσχου καὶ ὑποζυγίου καὶ προβάτου καὶ ίματίου καὶ πάσης ἀπωλείας τῆς ἐγκαλουμένης, ὅ τι οὖν ἂν ἦ, ἐνώπιον τοῦ θεοῦ ἐλεύσεται ἡ κρίσις ἀμφοτέρων, καὶ ὁ ἀλοὺς διὰ τοῦ θεοῦ ἀποτείσει διπλοῦν τῷ πλησίον. — <sup>9</sup>Ἐὰν δέ τις δῷ τῷ πλησίον ὑποζυγίον ἢ μόσχον ἢ πρόβατον ἢ πᾶν κτῆνος φυλάξαι, καὶ συντριβῇ ἢ τελευτήσῃ ἢ αἰχμάλωτον γένηται, καὶ μηδεὶς γνῶ, <sup>10</sup>ὅρκος ἔσται τοῦ θεοῦ ἀνὰ μέσον ἀμφοτέρων ἢ μὴν μὴ αὐτὸν πεπονηρεῦσθαι καθ' ὅλης τῆς παρακαταθήκης τοῦ πλησίον. καὶ οὕτως προσδέξεται ὁ κύριος αὐτοῦ, καὶ οὐκ ἀποτείσει. <sup>11</sup>Ἐὰν δὲ κλαπῇ παρ' αὐτοῦ, ἀποτείσει τῷ κυρίῳ. <sup>12</sup>Ἐὰν δὲ θηριάλωτον γένηται, ἄξει αὐτὸν ἐπὶ τὴν θήραν καὶ οὐκ ἀποτείσει. — <sup>13</sup>Ἐὰν δὲ αἰτήσῃ τις

παρὰ τοῦ πλησίου, καὶ συντριβῇ ἢ ἀποθάνῃ ἢ αἰχμάλωτον γένηται, ὁ δὲ κύριος μὴ ἢ μετ' αὐτοῦ, ἀποτείσει. <sup>14</sup>ἐὰν δὲ ὁ κύριος ἢ μετ' αὐτοῦ, οὐκ ἀποτείσει· εἴαν δὲ μισθωτὸς ἢ, ἔσται αὐτῷ ἀντὶ τοῦ μισθοῦ αὐτοῦ.

<sup>15</sup>Ἐὰν δὲ ἀπατήσῃ τις παρθένον ἀμυήστευτον καὶ κοιμηθῇ μετ' αὐτῆς, φερνῇ φερνιεῖ αὐτὴν αὐτῷ γυναῖκα. <sup>16</sup>ἐὰν δὲ ἀνανεύων ἀνανεύσῃ καὶ μὴ βούληται ὁ πατήρ αὐτῆς δοῦναι αὐτὴν αὐτῷ γυναῖκα, ἀργύριον ἀποτείσει τῷ πατρὶ καθ' ὅσον ἐστὶν ἡ φερνὴ τῶν παρθένων. — <sup>17</sup>φαρμάκους οὐ περιποιήσετε. — <sup>18</sup>πᾶν κοιμώμενον μετὰ κτήνους, θανάτῳ ἀποκτενεῖτε αὐτούς. — <sup>19</sup>δὲ θυσιάζων θεοῖς θανάτῳ δλεθρευθήσεται πλὴν κυρίων μόνων.

<sup>20</sup>Καὶ προσήλυτον οὐ κακώσετε οὐδὲ μὴ θλίψητε αὐτόν· ἵτε γάρ προσήλυτοι ἐν γῇ Αἰγύπτῳ. — <sup>21</sup>πᾶσαν χήραν καὶ ὄρφανὸν οὐ κακώσετε. <sup>22</sup>ἐὰν δὲ κακίᾳ κακώσητε αὐτοὺς καὶ κεκράξαντες καταβοήσωσι πρός με, ἀκοῇ εἰσακούσομαι τῆς φωνῆς αὐτῶν <sup>23</sup>καὶ ὀργισθήσομαι θυμῷ καὶ ἀποκτενῶ ὑμᾶς μαχαίρᾳ, καὶ ἔσονται αἱ γυναικες ὑμῶν χῆραι καὶ τὰ παιδία ὑμῶν ὄρφανά. — <sup>24</sup>ἐὰν δὲ ἀργύριον ἐκδανείσῃς τῷ ἀδελφῷ τῷ πενιχρῷ παρὰ σοὶ, οὐκ ἔσῃ αὐτὸν κατεπείγων, οὐκ ἐπιθήσεις αὐτῷ τόκον. <sup>25</sup>ἐὰν δὲ ἐνεχύρασμα ἐνεχυράσῃς τὸ ίμάτιον τοῦ πλησίου, πρὸ δυσμῶν ἡλίου ἀποδώσεις αὐτῷ. <sup>26</sup>ἔστιν γάρ τοῦτο περιβόλαιον αὐτοῦ, μόνον τοῦτο τὸ ίμάτιον ἀσχημοσύνης αὐτοῦ· ἐν τίνι κοιμηθήσεται; ἐὰν οὖν καταβοήσῃ πρός με, εἰσακούσομαι αὐτοῦ· ἐλεήμων γάρ εἰμι. — <sup>27</sup>θεοὺς οὐ κακολογήσεις καὶ ἄρχοντας τοῦ λαοῦ σου οὐ κακῶς ἐρεῖς. — <sup>28</sup>ἀπαρχὰς ἄλωνος καὶ ληνοῦ σου οὐ καθυστερήσεις· τὰ πρωτότοκα τῶν υἱῶν σου δώσεις ἐμοί. <sup>29</sup>οὕτως ποιήσεις τὸν μόσχον σου καὶ τὸ πρόβατόν σου καὶ τὸ ὑποζύγιόν σου· ἐπτὰ ἡμέρας ἔσται ὑπὸ τὴν μητέρα, τῇ δὲ ὄγδοῃ ἡμέρᾳ ἀποδώσεις μοι αὐτό. — <sup>30</sup>καὶ ἄνδρες ἄγιοι ἔσεσθε μοι. καὶ κρέας θηριάλωτον οὐκ ἔδεσθε, τῷ κυνὶ ἀπορρίψατε αὐτό.

**23** <sup>1</sup>Οὐ παραδέξῃ ἀκοήν ματαίαν. οὐ συγκαταθήσῃ μετὰ τοῦ ἀδίκου γενέσθαι μάρτυς ἄδικος. <sup>2</sup>οὐκ ἔσῃ μετὰ πλειόνων ἐπὶ κακίᾳ. οὐ προστεθήσῃ μετὰ πλήθους ἐκκλῖναι μετὰ πλειόνων ὥστε ἐκκλῖναι κρίσιν. <sup>3</sup>καὶ πένητα οὐκ ἐλεήσεις ἐν κρίσει. — <sup>4</sup>ἐὰν δὲ συναντήσῃς τῷ βοὶ τοῦ ἐχθροῦ σου ἢ τῷ ὑποζυγίῳ αὐτοῦ πλανωμένοις, ἀποστρέψας ἀποδώσεις αὐτῷ. <sup>5</sup>ἐὰν δὲ ἴδης τὸ ὑποζύγιον τοῦ ἐχθροῦ σου πεπτωκὸς ὑπὸ τὸν γόμον αὐτοῦ, οὐ παρελεύσῃ αὐτό, ἀλλὰ συνεγερεῖς αὐτὸ μετ' αὐτοῦ. — <sup>6</sup>οὐ διαστρέψεις κρίμα πένητος ἐν κρίσει αὐτοῦ. <sup>7</sup>ἀπὸ παντὸς ῥήματος ἀδίκου ἀποστήσῃ· ἀθῶν καὶ δίκαιον οὐκ ἀποκτενεῖς καὶ οὐ δικαιώσεις τὸν ἀσεβῆ ἔνεκεν δώρων. <sup>8</sup>καὶ δῶρα οὐ λήμψῃ· τὰ γὰρ δῶρα ἐκτυφλοῖ ὀφθαλμοὺς βλεπόντων καὶ λυμαίνεται ῥήματα δίκαια. — <sup>9</sup>καὶ προσήλυτον οὐ θλίψετε· ὑμεῖς γάρ οἴδατε τὴν ψυχὴν τοῦ προσηλύτου· αὐτοὶ γὰρ προσήλυτοι ἕτε ἐν γῇ Αἰγύπτῳ.

<sup>10</sup>Ἐξ ἔτη σπερεῖς τὴν γῆν σου καὶ συνάξεις τὰ γενήματα αὐτῆς. <sup>11</sup>τῷ δὲ ἐβδόμῳ ἄφεσιν ποιήσεις καὶ ἀνήσεις αὐτὴν, καὶ ἔδονται οἱ πτωχοὶ τοῦ ἔθνους σου, τὰ δὲ ὑπολειπόμενα ἔδεται τὰ ἄγρια θηρία. οὕτως ποιήσεις τὸν ἀμπελῶνά σου καὶ τὸν ἐλαιῶνά σου. — <sup>12</sup>ἔξ ἡμέρας ποιήσεις τὰ ἔργα σου, τῇ δὲ

ἥμέρᾳ τῇ ἐβδόμῃ ἀνάπαισις, ἵνα ἀναπαύσηται ὁ βοῦς σου καὶ τὸ ὑποζύγιόν σου, καὶ ἵνα ἀναψύξῃ ὁ νίὸς τῆς παιδίσκης σου καὶ ὁ προσήλυτος. — <sup>13</sup>πάντα, ὅσα εἴρηκα πρὸς ὑμᾶς, φυλάξασθε.

Καὶ ὄνομα θεῶν ἔτέρων οὐκ ἀναμνησθήσεσθε, οὐδὲ μὴ ἀκουσθῆ ἐκ τοῦ στόματος ὑμῶν. <sup>14</sup>τρεῖς καιροὺς τοῦ ἐνιαυτοῦ ἔορτάσατέ μοι. <sup>15</sup>τὴν ἔορτὴν τῶν ἀζύμων φυλάξασθε ποιεῖν· ἐπτὰ ἡμέρας ἔδεσθε ἄζυμα, καθάπερ ἐνετειλάμην σοι, κατὰ τὸν καιρὸν τοῦ μηνὸς τῶν νέων· ἐν γὰρ αὐτῷ ἐξῆλθες ἐξ Αἰγύπτου. οὐκ ὀφθήσῃ ἐνώπιόν μου κενός. <sup>16</sup>καὶ ἔορτὴν θερισμοῦ πρωτογενημάτων ποιήσεις τῶν ἔργων σου, ὃν ἐὰν σπείρης ἐν τῷ ἀγρῷ σου, καὶ ἔορτὴν συντελείας ἐπ’ ἐξόδου τοῦ ἐνιαυτοῦ ἐν τῇ συναγωγῇ τῶν ἔργων σου τῶν ἐκ τοῦ ἀγροῦ σου. <sup>17</sup>τρεῖς καιροὺς τοῦ ἐνιαυτοῦ ὀφθήσεται πᾶν ἀρσενικόν σου ἐνώπιον κυρίου τοῦ θεοῦ σου. <sup>18</sup>ὅταν γὰρ ἐκβάλω ἔθνη ἀπὸ προσώπου σου καὶ ἐμπλατύνω τὰ ὅριά σου, οὐ θύσεις ἐπὶ ζύμῃ αἷμα θυσιάσματός μου, οὐδὲ μὴ κοιμηθῆ στέαρ τῆς ἔορτῆς μου ἔως πρωΐ. <sup>19</sup>τὰς ἀπαρχὰς τῶν πρωτογενημάτων τῆς γῆς σου εἰσοίσεις εἰς τὸν οἶκον κυρίου τοῦ θεοῦ σου. οὐχ ἐψήσεις ἄρνα ἐν γάλακτι μητρὸς αὐτοῦ.

<sup>20</sup>Καὶ ἴδου ἐγὼ ἀποστέλλω τὸν ἄγγελόν μου πρὸ προσώπου σου, ἵνα φυλάξῃ σε ἐν τῇ ὁδῷ, ὅπως εἰσαγάγῃ σε εἰς τὴν γῆν, ἣν ἡτοίμασά σοι. <sup>21</sup>πρόσεχε σεαυτῷ καὶ εἰσάκουε αὐτοῦ καὶ μὴ ἀπείθει αὐτῷ· οὐ γὰρ μὴ ὑποστείληταί σε, τὸ γὰρ ὄνομά μου ἐστιν ἐπ’ αὐτῷ. <sup>22</sup>ἐὰν ἀκοῇ ἀκούσητε τῆς ἐμῆς φωνῆς καὶ ποιήσης πάντα, ὅσα ἀν ἐντείλωμαί σοι, καὶ φυλάξητε τὴν διαθήκην μου, ἔσεσθέ μοι λαὸς περιούσιος ἀπὸ πάντων τῶν ἔθνῶν· ἐμὴ γάρ ἐστιν πᾶσα ἡ γῆ, ὑμεῖς δὲ ἔσεσθέ μοι βασίλειον ἱεράτευμα καὶ ἔθνος ἄγιον. ταῦτα τὰ ῥήματα ἐρεῖς τοῖς υἱοῖς Ισραὴλ Ἐὰν ἀκοῇ ἀκούσητε τῆς φωνῆς μου καὶ ποιήσης πάντα, ὅσα ἀν εἴπω σοι, ἐχθρεύσω τοῖς ἐχθροῖς σου καὶ ἀντικείσομαι τοῖς ἀντικειμένοις σοι. <sup>23</sup>πορεύσεται γὰρ ὁ ἄγγελός μου ἡγούμενός σου καὶ εἰσάξει σε πρὸς τὸν Αμορραῖον καὶ Χετταῖον καὶ Φερεζαῖον καὶ Χαναναῖον καὶ Γεργεσαῖον καὶ Ευαῖον καὶ Ιεβουσαῖον, καὶ ἐκτρίψω αὐτούς. <sup>24</sup>οὐ προσκυνήσεις τοῖς θεοῖς αὐτῶν οὐδὲ μὴ λατρεύσης αὐτοῖς· οὐ ποιήσεις κατὰ τὰ ἔργα αὐτῶν, ἀλλὰ καθαιρέσει καθελεῖς καὶ συντρίβων συντρίψεις τὰς στήλας αὐτῶν. <sup>25</sup>καὶ λατρεύσεις κυρίῳ τῷ θεῷ σου, καὶ εὐλογήσω τὸν ἄρτον σου καὶ τὸν οἶνόν σου καὶ τὸ ὄδωρ σου καὶ ἀποστρέψω μαλακίαν ἀφ’ ὑμῶν. <sup>26</sup>οὐκ ἔσται ἄγονος οὐδὲ στεῖρα ἐπὶ τῆς γῆς σου· τὸν ἀριθμὸν τῶν ἡμερῶν σου ἀναπληρώσω. <sup>27</sup>καὶ τὸν φόβον ἀποστελῶ ἡγούμενόν σου καὶ ἐκστήσω πάντα τὰ ἔθνη, εἰς οὓς σὺ εἰσπορεύῃ εἰς αὐτούς, καὶ δῶσω πάντας τοὺς ὑπεναντίους σου φυγάδας. <sup>28</sup>καὶ ἀποστελῶ τὰς σφηκίας προτέρας σου, καὶ ἐκβαλεῖ τὸν Αμορραίους καὶ τὸν Ευαίους καὶ τὸν Χαναναίους καὶ τὸν Χετταίους ἀπὸ σοῦ. <sup>29</sup>οὐκ ἐκβαλῶ αὐτοὺς ἐν ἐνιαυτῷ ἐνί, ἵνα μὴ γένηται ἡ γῆ ἔρημος καὶ πολλὰ γένηται ἐπὶ σὲ τὰ θηρία τῆς γῆς. <sup>30</sup>κατὰ μικρὸν μικρὸν ἐκβαλῶ αὐτοὺς ἀπὸ σοῦ, ἔως ἀν αὐξηθῆσι καὶ κληρονομήσης τὴν γῆν. <sup>31</sup>καὶ θήσω τὰ ὅριά σου ἀπὸ τῆς ἐρυθρᾶς θαλάσσης ἔως τῆς θαλάσσης τῆς Φυλιστιιμ καὶ ἀπὸ τῆς ἐρήμου ἔως τοῦ μεγάλου ποταμοῦ Εὐφράτου· καὶ παραδώσω εἰς τὰς χεῖρας ὑμῶν τοὺς ἐγκαθημένους ἐν τῇ γῇ καὶ ἐκβαλῶ αὐτοὺς ἀπὸ σοῦ. <sup>32</sup>οὐ συγκαταθήσῃ αὐτοῖς καὶ τοῖς

θεοῖς αὐτῶν διαθήκην, <sup>33</sup>καὶ οὐκ ἐγκαθίσονται ἐν τῇ γῇ σου, ἵνα μὴ ἀμαρτεῖν σε ποιήσωσιν πρός με· ἐὰν γὰρ δουλεύσῃς τοῖς θεοῖς αὐτῶν, οὕτοι ἔσονται σοι πρόσκομμα.

**24** <sup>1</sup>Καὶ Μωυσῆς εἶπεν Ἀνάβηθι πρὸς κύριον σὺ καὶ Ααρὼν καὶ Ναδαβ καὶ Αβιουδ καὶ ἐβδομήκοντα τῶν πρεσβυτέρων Ισραὴλ, καὶ προσκυνήσουσιν μακρόθεν τῷ κυρίῳ. <sup>2</sup>καὶ ἐγγιεῖ Μωυσῆς μόνος πρὸς τὸν θεόν, αὐτοὶ δὲ οὐκ ἐγγιοῦσιν· ὁ δὲ λαὸς οὐ συναναβήσεται μετ' αὐτῶν. <sup>3</sup>εἰσῆλθεν δὲ Μωυσῆς καὶ διηγήσατο τῷ λαῷ πάντα τὰ ρήματα τοῦ θεοῦ καὶ τὰ δικαιώματα· ἀπεκρίθη δὲ πᾶς ὁ λαὸς φωνῇ μιᾷ λέγοντες Πάντας τοὺς λόγους, οὓς ἐλάλησεν κύριος, ποιήσομεν καὶ ἀκουσόμεθα. <sup>4</sup>καὶ ἐγραψεν Μωυσῆς πάντα τὰ ρήματα κυρίου. ὅρθρίσας δὲ Μωυσῆς τὸ πρωὶ ὥκοδόμησεν θυσιαστήριον ὑπὸ τὸ ὄρος καὶ δώδεκα λίθους εἰς τὰς δώδεκα φυλὰς τοῦ Ισραὴλ. <sup>5</sup>καὶ ἐξαπέστειλεν τοὺς νεανίσκους τῶν υἱῶν Ισραὴλ, καὶ ἀνήνεγκαν ὀλοκαυτώματα καὶ ἔθυσαν θυσίαν σωτηρίου τῷ θεῷ μοσχάρια. <sup>6</sup>λαβὼν δὲ Μωυσῆς τὸ ἥμισυ τοῦ αἵματος ἐνέχεεν εἰς κρατῆρας, τὸ δὲ ἥμισυ τοῦ αἵματος προσέχεεν πρὸς τὸ θυσιαστήριον. <sup>7</sup>καὶ λαβὼν τὸ βιβλίον τῆς διαθήκης ἀνέγνω εἰς τὰ ὕτα τοῦ λαοῦ, καὶ εἶπαν Πάντα, ὅσα ἐλάλησεν κύριος, ποιήσομεν καὶ ἀκουσόμεθα. <sup>8</sup>λαβὼν δὲ Μωυσῆς τὸ αἷμα κατεσκέδασεν τοῦ λαοῦ καὶ εἶπεν Ἰδοὺ τὸ αἷμα τῆς διαθήκης, ἣς διέθετο κύριος πρὸς ὑμᾶς περὶ πάντων τῶν λόγων τούτων.

<sup>9</sup>Καὶ ἀνέβη Μωυσῆς καὶ Ααρὼν καὶ Ναδαβ καὶ Αβιουδ καὶ ἐβδομήκοντα τῆς γερουσίας Ισραὴλ <sup>10</sup>καὶ εἶδον τὸν τόπον, οὗ είστηκε ἐκεῖ ὁ θεὸς τοῦ Ισραὴλ· καὶ τὰ ὑπὸ τοὺς πόδας αὐτοῦ ὡσεὶ ἔργον πλίνθου σαπφείρου καὶ ὥσπερ εἶδος στερεώματος τοῦ οὐρανοῦ τῇ καθαριότητι. <sup>11</sup>καὶ τῶν ἐπιλέκτων τοῦ Ισραὴλ οὐ διεφώνησεν οὐδὲ εἴς· καὶ ὥφθησαν ἐν τῷ τόπῳ τοῦ θεοῦ καὶ ἔφαγον καὶ ἔπιον. <sup>12</sup>καὶ εἶπεν κύριος πρὸς Μωυσῆν Ἀνάβηθι πρὸς με εἰς τὸ ὄρος καὶ ἴσθι ἐκεῖ· καὶ δώσω σοι τὰ πυξία τὰ λίθινα, τὸν νόμον καὶ τὰς ἐντολάς, ἃς ἐγραψα νομοθετῆσαι αὐτοῖς. <sup>13</sup>καὶ ἀναστὰς Μωυσῆς καὶ Ἰησοῦς ὁ παρεστηκὼς αὐτῷ ἀνέβησαν εἰς τὸ ὄρος τοῦ θεοῦ. <sup>14</sup>καὶ τοῖς πρεσβυτέροις εἶπαν Ἡσυχάζετε αὐτοῦ, ἔως ἀναστρέψωμεν πρὸς ὑμᾶς· καὶ ἴδού Ααρὼν καὶ Ωρ μεθ' ὑμῶν· ἐάν τινι συμβῇ κρίσις, προσπορευέσθωσαν αὐτοῖς. <sup>15</sup>καὶ ἀνέβη Μωυσῆς καὶ Ἰησοῦς εἰς τὸ ὄρος, καὶ ἐκάλυψεν ἡ νεφέλη τὸ ὄρος. <sup>16</sup>καὶ κατέβη ἡ δόξα τοῦ θεοῦ ἐπὶ τὸ ὄρος τὸ Σινα, καὶ ἐκάλυψεν αὐτὸν ἡ νεφέλη ἐξ ἡμέρας· καὶ ἐκάλεσεν κύριος τὸν Μωυσῆν τῇ ἡμέρᾳ τῇ ἐβδόμῃ ἐκ μέσου τῆς νεφέλης. <sup>17</sup>τὸ δὲ εἶδος τῆς δόξης κυρίου ὡσεὶ πῦρ φλέγον ἐπὶ τῆς κορυφῆς τοῦ ὄρους ἐναντίον τῶν υἱῶν Ισραὴλ. <sup>18</sup>καὶ εἰσῆλθεν Μωυσῆς εἰς τὸ μέσον τῆς νεφέλης καὶ ἀνέβη εἰς τὸ ὄρος καὶ ἦν ἐκεῖ ἐν τῷ ὄρει τεσσαράκοντα ἡμέρας καὶ τεσσαράκοντα νύκτας.

**25** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Εἰπὸν τοῖς υἱοῖς Ισραὴλ, καὶ λάβετε μοι ἀπαρχὰς παρὰ πάντων, οἵς ἀν δόξῃ τῇ καρδίᾳ, καὶ λήμψεσθε τὰς ἀπαρχάς μου. <sup>3</sup>καὶ αὕτη ἐστὶν ἡ ἀπαρχή, ἣν λήμψεσθε παρ' αὐτῶν· χρυσίον καὶ ἀργύριον καὶ χαλκὸν <sup>4</sup>καὶ ὑάκινθον καὶ πορφύραν καὶ κόκκινον διπλοῦν καὶ βύστον κεκλωσμένην καὶ τρίχας αἰγείας <sup>5</sup>καὶ δέρματα κριῶν ἥρυθροδανωμένα καὶ δέρματα ὑακίνθινα καὶ ξύλα ἄσηπτα <sup>7</sup>καὶ λίθους σαρδίου καὶ λίθους εἰς τὴν

γλυφὴν εἰς τὴν ἐπωμίδα καὶ τὸν ποδήρη. <sup>8</sup>καὶ ποιήσεις μοι ἀγίασμα, καὶ ὁφθήσομαι ἐν ὑμῖν. <sup>9</sup>καὶ ποιήσεις μοι κατὰ πάντα, ὅσα ἔγώ σοι δεικνύω ἐν τῷ ὅρει, τὸ παράδειγμα τῆς σκηνῆς καὶ τὸ παράδειγμα πάντων τῶν σκευῶν αὐτῆς· οὕτω ποιήσεις.

<sup>10</sup>Καὶ ποιήσεις κιβωτὸν μαρτυρίου ἐκ ξύλων ἀσήπτων, δύο πήχεων καὶ ἡμίσους τὸ μῆκος καὶ πήχεος καὶ ἡμίσους τὸ πλάτος καὶ πήχεος καὶ ἡμίσους τὸ ὄψος. <sup>11</sup>καὶ καταχρυσώσεις αὐτὴν χρυσίῳ καθαρῷ, ἔξωθεν καὶ ἔσωθεν χρυσώσεις αὐτήν· καὶ ποιήσεις αὐτῇ κυμάτια στρεπτὰ χρυσᾶ κύκλῳ. <sup>12</sup>καὶ ἐλάσεις αὐτῇ τέσσαρας δακτυλίους χρυσοῦς καὶ ἐπιθήσεις ἐπὶ τὰ τέσσαρα κλίτη, δύο δακτυλίους ἐπὶ τὸ κλίτος τὸ ἐν καὶ δύο δακτυλίους ἐπὶ τὸ κλίτος τὸ δευτέρον. <sup>13</sup>ποιήσεις δὲ ἀναφορεῖς ξύλα ἄσηπτα καὶ καταχρυσώσεις αὐτὰ χρυσίῳ. <sup>14</sup>καὶ εἰσάξεις τοὺς ἀναφορεῖς εἰς τοὺς δακτυλίους τοὺς ἐν τοῖς κλίτεσι τῆς κιβωτοῦ αἱρειν τὴν κιβωτὸν ἐν αὐτοῖς. <sup>15</sup>ἐν τοῖς δακτυλίοις τῆς κιβωτοῦ ἔσονται οἱ ἀναφορεῖς ἀκίνητοι. <sup>16</sup>καὶ ἐμβαλεῖς εἰς τὴν κιβωτὸν τὰ μαρτύρια, ἢ ἀν δῶ σοι. <sup>17</sup>καὶ ποιήσεις ἱλαστήριον ἐπίθεμα χρυσίου καθαροῦ, δύο πήχεων καὶ ἡμίσους τὸ μῆκος καὶ πήχεος καὶ ἡμίσους τὸ πλάτος. <sup>18</sup>καὶ ποιήσεις δύο χερουβιμ χρυσᾶ τορευτὰ καὶ ἐπιθήσεις αὐτὰ ἔξ αἱμφοτέρων τῶν κλιτῶν τοῦ ἱλαστηρίου. <sup>19</sup>ποιηθήσονται χερουβ εἰς ἐκ τοῦ κλίτους τούτου καὶ χερουβ εἰς ἐκ τοῦ κλίτους τοῦ δευτέρου τοῦ ἱλαστηρίου· καὶ ποιήσεις τοὺς δύο χερουβιμ ἐπὶ τὰ δύο κλίτη. <sup>20</sup>ἔσονται οἱ χερουβιμ ἐκτείνοντες τὰς πτέρυγας ἐπάνωθεν, συσκιάζοντες ταῖς πτέρυξιν αὐτῶν ἐπὶ τοῦ ἱλαστηρίου, καὶ τὰ πρόσωπα αὐτῶν εἰς ἄλληλα· εἰς τὸ ἱλαστήριον ἔσονται τὰ πρόσωπα τῶν χερουβιμ. <sup>21</sup>καὶ ἐπιθήσεις τὸ ἱλαστήριον ἐπὶ τὴν κιβωτὸν ἄνωθεν· καὶ εἰς τὴν κιβωτὸν ἐμβαλεῖς τὰ μαρτύρια, ἢ ἀν δῶ σοι. <sup>22</sup>καὶ γνωσθήσομαί σοι ἐκεῖθεν καὶ λαλήσω σοι ἄνωθεν τοῦ ἱλαστηρίου ἀνὰ μέσον τῶν δύο χερουβιμ τῶν δύντων ἐπὶ τῆς κιβωτοῦ τοῦ μαρτυρίου καὶ κατὰ πάντα, ὅσα ἀν ἐντείλωμαί σοι πρὸς τοὺς υἱοὺς Ισραὴλ.

<sup>23</sup>Καὶ ποιήσεις τράπεζαν χρυσίου καθαροῦ, δύο πήχεων τὸ μῆκος καὶ πήχεος τὸ εὔρος καὶ πήχεος καὶ ἡμίσους τὸ ὄψος. <sup>24</sup>καὶ ποιήσεις αὐτῇ στρεπτὰ κυμάτια χρυσᾶ κύκλῳ. <sup>25</sup>καὶ ποιήσεις αὐτῇ στεφάνην παλαιιστοῦ κύκλῳ· καὶ ποιήσεις στρεπτὸν κυμάτιον τῇ στεφάνῃ κύκλῳ. <sup>26</sup>καὶ ποιήσεις τέσσαρας δακτυλίους χρυσοῦς καὶ ἐπιθήσεις τοὺς δακτυλίους ἐπὶ τὰ τέσσαρα μέρη τῶν ποδῶν αὐτῆς <sup>27</sup>ὑπὸ τὴν στεφάνην, καὶ ἔσονται οἱ δακτύλιοι εἰς θήκας τοῖς ἀναφορεῦσιν ὥστε αἱρειν ἐν αὐτοῖς τὴν τράπεζαν. <sup>28</sup>καὶ ποιήσεις τοὺς ἀναφορεῖς ἐκ ξύλων ἀσήπτων καὶ καταχρυσώσεις αὐτοὺς χρυσίῳ καθαρῷ, καὶ ἀρθήσεται ἐν αὐτοῖς ἡ τράπεζα. <sup>29</sup>καὶ ποιήσεις τὰ τρύβλια αὐτῆς καὶ τὰς θυίσκας καὶ τὰ σπονδεῖα καὶ τοὺς κυάθους, ἐν οἷς σπείσεις ἐν αὐτοῖς· χρυσίου καθαροῦ ποιήσεις αὐτά. <sup>30</sup>καὶ ἐπιθήσεις ἐπὶ τὴν τράπεζαν ἄρτους ἐνωπίους ἐναντίον μου διὰ παντός.

<sup>31</sup>Καὶ ποιήσεις λυχνίαν ἐκ χρυσίου καθαροῦ, τορευτὴν ποιήσεις τὴν λυχνίαν· ὁ καυλὸς αὐτῆς καὶ οἱ καλαμίσκοι καὶ οἱ κρατῆρες καὶ οἱ σφαιρωτῆρες καὶ τὰ κρίνα ἔξ αὐτῆς ἔσται. <sup>32</sup>ἔξ δὲ καλαμίσκοι ἐκπορευόμενοι ἐκ πλαγίων, τρεῖς καλαμίσκοι τῆς λυχνίας ἐκ τοῦ κλίτους αὐτῆς τοῦ ἐνὸς καὶ τρεῖς καλαμίσκοι τῆς λυχνίας ἐκ τοῦ κλίτους τοῦ δευτέρου. <sup>33</sup>καὶ τρεῖς κρατῆρες ἐκτετυπωμένοι

καρυίσκους ἐν τῷ ἐνὶ καλαμίσκῳ, σφαιρωτὴρ καὶ κρίνον· οὕτως τοῖς ἐξ καλαμίσκοις τοῖς ἐκπορευομένοις ἐκ τῆς λυχνίας.<sup>34</sup>καὶ ἐν τῇ λυχνίᾳ τέσσαρες κρατῆρες ἐκτετυπωμένοι καρυίσκους· ἐν τῷ ἐνὶ καλαμίσκῳ οἱ σφαιρωτῆρες καὶ τὰ κρίνα αὐτῆς.<sup>35</sup>ό σφαιρωτὴρ ὑπὸ τοὺς δύο καλαμίσκους ἐξ αὐτῆς, καὶ σφαιρωτὴρ ὑπὸ τοὺς τέσσαρας καλαμίσκους ἐξ αὐτῆς· οὕτως τοῖς ἐξ καλαμίσκοις τοῖς ἐκπορευομένοις ἐκ τῆς λυχνίας.<sup>36</sup>οὶ σφαιρωτῆρες καὶ οἱ καλαμίσκοι ἐξ αὐτῆς ἔστωσαν· δλη τορευτὴ ἐξ ἐνὸς χρυσίου καθαροῦ.<sup>37</sup>καὶ ποιήσεις τοὺς λύχνους αὐτῆς ἐπτά· καὶ ἐπιθήσεις τοὺς λύχνους, καὶ φανοῦσιν ἐκ τοῦ ἐνὸς προσώπου.<sup>38</sup>καὶ τὸν ἐπαρυστῆρα αὐτῆς καὶ τὰ ὑποθέματα αὐτῆς ἐκ χρυσίου καθαροῦ ποιήσεις.<sup>39</sup>πάντα τὰ σκεύη ταῦτα τάλαντον χρυσίου καθαροῦ.<sup>40</sup>ὅρα ποιήσεις κατὰ τὸν τύπον τὸν δεδειγμένον σοι ἐν τῷ ὅρει.

**26** <sup>1</sup>Καὶ τὴν σκηνὴν ποιήσεις δέκα αὐλαίας ἐκ βύσου κεκλωσμένης καὶ ὑακίνθου καὶ πορφύρας καὶ κοκκίνου κεκλωσμένου· χερουβιμ ἐργασίᾳ ὑφάντου ποιήσεις αὐτάς.<sup>2</sup>μῆκος τῆς αὐλαίας τῆς μιᾶς ὀκτὼ καὶ εἴκοσι πήχεων καὶ εὔρος τεσσάρων πήχεων ἡ αὐλαία ἡ μία ἔσται· μέτρον τὸ αὐτὸ ἔσται πάσαις ταῖς αὐλαίαις.<sup>3</sup>πέντε δὲ αὐλαῖαι ἔσονται ἐξ ἀλλήλων ἔχόμεναι ἡ ἐτέρα ἐκ τῆς ἐτέρας, καὶ πέντε αὐλαῖαι ἔσονται συνεχόμεναι ἐτέρα τῇ ἐτέρᾳ.<sup>4</sup>καὶ ποιήσεις αὐταῖς ἀγκύλας ὑακινθίνας ἐπὶ τοῦ χείλους τῆς αὐλαίας τῆς μιᾶς ἐκ τοῦ ἐνὸς μέρους εἰς τὴν συμβολὴν καὶ οὕτως ποιήσεις ἐπὶ τοῦ χείλους τῆς αὐλαίας τῆς ἐξωτέρας πρὸς τῇ συμβολῇ τῇ δευτέρᾳ.<sup>5</sup>πεντήκοντα ἀγκύλας ποιήσεις τῇ αὐλαίᾳ τῇ μιᾷ καὶ πεντήκοντα ἀγκύλας ποιήσεις ἐκ τοῦ μέρους τῆς αὐλαίας κατὰ τὴν συμβολὴν τῆς δευτέρας· ἀντιπρόσωποι ἀντιπίπτουσαι ἀλλήλαις εἰς ἐκάστην.<sup>6</sup>καὶ ποιήσεις κρίκους πεντήκοντα χρυσοῦς καὶ συνάψεις τὰς αὐλαίας ἐτέραν τῇ ἐτέρᾳ τοῖς κρίκοις, καὶ ἔσται ἡ σκηνὴ μία. — <sup>7</sup>καὶ ποιήσεις δέρρεις τριχίνας σκέπην ἐπὶ τῆς σκηνῆς· ἔνδεκα δέρρεις ποιήσεις αὐτάς.<sup>8</sup>τὸ μῆκος τῆς δέρρεως τῆς μιᾶς ἔσται τριάκοντα πήχεων, καὶ τεσσάρων πήχεων τὸ εὔρος τῆς δέρρεως τῆς μιᾶς· μέτρον τὸ αὐτὸ ἔσται ταῖς ἔνδεκα δέρρεσι.<sup>9</sup>καὶ συνάψεις τὰς πέντε δέρρεις ἐπὶ τὸ αὐτὸ καὶ τὰς ἐξ δέρρεις ἐπὶ τὸ αὐτό· καὶ ἐπιδιπλώσεις τὴν δέρριν τὴν ἔκτην κατὰ πρόσωπον τῆς σκηνῆς.<sup>10</sup>καὶ ποιήσεις ἀγκύλας πεντήκοντα ἐπὶ τοῦ χείλους τῆς δέρρεως τῆς μιᾶς τῆς ἀνὰ μέσον κατὰ συμβολὴν καὶ πεντήκοντα ἀγκύλας ποιήσεις ἐπὶ τοῦ χείλους τῆς δέρρεως τῆς συναπτούσης τῆς δευτέρας.<sup>11</sup>καὶ ποιήσεις κρίκους χαλκοῦς πεντήκοντα καὶ συνάψεις τοὺς κρίκους ἐκ τῶν ἀγκυλῶν καὶ συνάψεις τὰς δέρρεις, καὶ ἔσται ἕν.<sup>12</sup>καὶ ὑποθήσεις τὸ πλεονάζον ἐν ταῖς δέρρεσιν τῆς σκηνῆς· τὸ ἥμισυ τῆς δέρρεως τὸ ὑπολειμμένον ὑποκαλύψεις, τὸ πλεονάζον τῶν δέρρεων τῆς σκηνῆς ὑποκαλύψεις ὁπίσω τῆς σκηνῆς.<sup>13</sup>πῆχυν ἐκ τούτου καὶ πῆχυν ἐκ τούτου ἐκ τοῦ ὑπερέχοντος τῶν δέρρεων ἐκ τοῦ μήκους τῶν δέρρεων τῆς σκηνῆς ἔσται συγκαλύπτον ἐπὶ τὰ πλάγια τῆς σκηνῆς ἐνθεν καὶ ἐνθεν, ἵνα καλύπτῃ.<sup>14</sup>καὶ ποιήσεις κατακάλυμμα τῇ σκηνῇ δέρματα κριῶν ἡρυθροδανωμένα καὶ ἐπικαλύμματα δέρματα ὑακίνθινα ἐπάνωθεν. — <sup>15</sup>καὶ ποιήσεις στύλους τῇ σκηνῇ ἐκ ξύλων ἀσήπτων.<sup>16</sup>δέκα πήχεων ποιήσεις τὸν στῦλον τὸν ἕνα, καὶ πήχεος ἐνὸς καὶ ἡμίσους τὸ πλάτος τοῦ στύλου τοῦ ἐνός.<sup>17</sup>δύο ἀγκανίσκους τῷ στύλῳ τῷ ἐνὶ ἀντιπίπτοντας ἔτερον τῷ ἐτέρῳ· οὕτως ποιήσεις πᾶσι τοῖς

στύλοις τῆς σκηνῆς.<sup>18</sup>καὶ ποιήσεις στύλους τῇ σκηνῇ, εἴκοσι στύλους ἐκ τοῦ κλίτους τοῦ πρὸς βορρᾶν.<sup>19</sup>καὶ τεσσαράκοντα βάσεις ἀργυρᾶς ποιήσεις τοῖς εἴκοσι στύλοις, δύο βάσεις τῷ στύλῳ τῷ ἐνὶ εἰς ἀμφότερα τὰ μέρη αὐτοῦ καὶ δύο βάσεις τῷ στύλῳ τῷ ἐνὶ εἰς ἀμφότερα τὰ μέρη αὐτοῦ.<sup>20</sup>καὶ τὸ κλίτος τὸ δεύτερον τὸ πρὸς νότον εἴκοσι στύλους.<sup>21</sup>καὶ τεσσαράκοντα βάσεις αὐτῶν ἀργυρᾶς, δύο βάσεις τῷ στύλῳ τῷ ἐνὶ εἰς ἀμφότερα τὰ μέρη αὐτοῦ καὶ δύο βάσεις τῷ στύλῳ τῷ ἐνὶ εἰς ἀμφότερα τὰ μέρη αὐτοῦ.<sup>22</sup>καὶ ἐκ τῶν ὅπίσω τῆς σκηνῆς κατὰ τὸ μέρος τὸ πρὸς θάλασσαν ποιήσεις ἔξι στύλους.<sup>23</sup>καὶ δύο στύλους ποιήσεις ἐπὶ τῶν γωνιῶν τῆς σκηνῆς ἐκ τῶν ὅπισθίων,<sup>24</sup>καὶ ἔσται ἔξι ἵσου κάτωθεν· κατὰ τὸ αὐτὸν ἔσονται ἵσοι ἐκ τῶν κεφαλίδων εἰς σύμβλησιν μίαν· οὕτως ποιήσεις ἀμφοτέραις, ταῖς δυσὶν γωνίαις ἔστωσαν.<sup>25</sup>καὶ ἔσονται ὀκτὼ στύλοι, καὶ αἱ βάσεις αὐτῶν ἀργυραῖ δέκα ἔξι· δύο βάσεις τῷ στύλῳ τῷ ἐνὶ εἰς ἀμφότερα τὰ μέρη αὐτοῦ καὶ δύο βάσεις τῷ στύλῳ τῷ ἐνὶ.

—<sup>26</sup>καὶ ποιήσεις μοχλοὺς ἐκ ξύλων ἀσήπτων πέντε τῷ ἐνὶ στύλῳ ἐκ τοῦ ἑνὸς μέρους τῆς σκηνῆς

<sup>27</sup>Καὶ πέντε μοχλοὺς τῷ στύλῳ τῷ κλίτει τῆς σκηνῆς τῷ δευτέρῳ καὶ πέντε μοχλοὺς τῷ στύλῳ τῷ ὅπισθίῳ τῷ κλίτει τῆς σκηνῆς τῷ πρὸς θάλασσαν.<sup>28</sup>καὶ ὁ μοχλὸς ὁ μέσος ἀνὰ μέσον τῶν στύλων διικνείσθω ἀπὸ τοῦ ἑνὸς κλίτους εἰς τὸ ἔτερον κλίτος.<sup>29</sup>καὶ τοὺς στύλους καταχρυσώσεις χρυσίῳ καὶ τοὺς δακτυλίους ποιήσεις χρυσοῦς, εἰς οὓς εἰσάξεις τοὺς μοχλούς, καὶ καταχρυσώσεις τοὺς μοχλούς χρυσίῳ.<sup>30</sup>καὶ ἀναστήσεις τὴν σκηνὴν κατὰ τὸ εἶδος τὸ δεδειγμένον σοι ἐν τῷ ὄρει. —<sup>31</sup>καὶ ποιήσεις καταπέτασμα ἐξ ὑακίνθου καὶ πορφύρας καὶ κοκκίνου κεκλωσμένου καὶ βύσου νενησμένης· ἔργον ὑφαντὸν ποιήσεις αὐτὸν χερουβιμ.<sup>32</sup>καὶ ἐπιθήσεις αὐτὸν ἐπὶ τεσσάρων στύλων ἀσήπτων κεχρυσωμένων χρυσίῳ· καὶ αἱ κεφαλίδες αὐτῶν χρυσαῖ, καὶ αἱ βάσεις αὐτῶν τέσσαρες ἀργυραῖ.<sup>33</sup>καὶ θήσεις τὸ καταπέτασμα ἐπὶ τοὺς στύλους καὶ εἰσοίσεις ἐκεῖ ἐσώτερον τοῦ καταπετάσματος τὴν κιβωτὸν τοῦ μαρτυρίου· καὶ διοριεῖ τὸ καταπέτασμα ὑμῖν ἀνὰ μέσον τοῦ ἀγίου καὶ ἀνὰ μέσον τοῦ ἀγίου τῶν ἀγίων.<sup>34</sup>καὶ κατακαλύψεις τῷ καταπετάσματι τὴν κιβωτὸν τοῦ μαρτυρίου ἐν τῷ ἀγίῳ τῶν ἀγίων.<sup>35</sup>καὶ θήσεις τὴν τράπεζαν ἔξωθεν τοῦ καταπετάσματος καὶ τὴν λυχνίαν ἀπέναντι τῆς τραπέζης ἐπὶ μέρους τῆς σκηνῆς τὸ πρὸς νότον καὶ τὴν τράπεζαν θήσεις ἐπὶ μέρους τῆς σκηνῆς τὸ πρὸς βορρᾶν.<sup>36</sup>καὶ ποιήσεις ἐπίσπαστρον ἐξ ὑακίνθου καὶ πορφύρας καὶ κοκκίνου κεκλωσμένου καὶ βύσου κεκλωσμένης, ἔργον ποικιλτοῦ.<sup>37</sup>καὶ ποιήσεις τῷ καταπετάσματι πέντε στύλους καὶ χρυσώσεις αὐτοὺς χρυσίῳ, καὶ αἱ κεφαλίδες αὐτῶν χρυσαῖ, καὶ χωνεύσεις αὐτοῖς πέντε βάσεις χαλκᾶς.

**27** <sup>1</sup>Καὶ ποιήσεις θυσιαστήριον ἐκ ξύλων ἀσήπτων, πέντε πήχεων τὸ μῆκος καὶ πέντε πήχεων τὸ εὔρος — τετράγωνον ἔσται τὸ θυσιαστήριον — καὶ τριῶν πήχεων τὸ ὑψος αὐτοῦ.<sup>2</sup>καὶ ποιήσεις τὰ κέρατα ἐπὶ τῶν τεσσάρων γωνιῶν· ἔξι αὐτοῦ ἔσται τὰ κέρατα· καὶ καλύψεις αὐτὰ χαλκῷ.<sup>3</sup>καὶ ποιήσεις στεφάνην τῷ θυσιαστηρίῳ καὶ τὸν καλυπτῆρα αὐτοῦ καὶ τὰς φιάλας αὐτοῦ καὶ τὰς κρεάγρας αὐτοῦ καὶ τὸ πυρεῖον αὐτοῦ· καὶ πάντα τὰ σκεύη αὐτοῦ ποιήσεις χαλκᾶ.<sup>4</sup>καὶ ποιήσεις αὐτῷ ἐσχάραν ἔργων δικτυωτῷ χαλκῆν· καὶ ποιήσεις τῇ ἐσχάρᾳ τέσσαρας δακτυλίους χαλκοῦς ἐπὶ τὰ

τέσσαρα κλίτη. <sup>5</sup>καὶ ὑποθήσεις αὐτοὺς ὑπὸ τὴν ἐσχάραν τοῦ θυσιαστηρίου κάτωθεν· ἔσται δὲ ἡ ἐσχάρα ἥως τοῦ ἡμίσους τοῦ θυσιαστηρίου. <sup>6</sup>καὶ ποιήσεις τῷ θυσιαστηρίῳ φορεῖς ἐκ ξύλων ἀσήπτων καὶ περιχαλκώσεις αὐτοὺς χαλκῷ. <sup>7</sup>καὶ εἰσάξεις τοὺς φορεῖς εἰς τοὺς δακτυλίους, καὶ ἔστωσαν οἱ φορεῖς κατὰ τὰ πλευρὰ τοῦ θυσιαστηρίου ἐν τῷ αἵρειν αὐτό. <sup>8</sup>κοιλὸν σανιδωτὸν ποιήσεις αὐτό· κατὰ τὸ παραδειχθέν σοι ἐν τῷ ὅρει, οὕτως ποιήσεις αὐτό.

<sup>9</sup>Καὶ ποιήσεις αὐλὴν τῇ σκηνῇ· εἰς τὸ κλίτος τὸ πρὸς λίβα ἵστια τῆς αὐλῆς ἐκ βύσσου κεκλωσμένης, μῆκος ἐκατὸν πηχῶν τῷ ἐνὶ κλίτει. <sup>10</sup>καὶ οἱ στῦλοι αὐτῶν εἴκοσι, καὶ αἱ βάσεις αὐτῶν εἴκοσι χαλκαῖ, καὶ οἱ κρίκοι αὐτῶν καὶ αἱ ψαλίδες αὐτῶν ἀργυραῖ. <sup>11</sup>οὕτως τῷ κλίτει τῷ πρὸς ἀπηλιώτην ἵστια, ἐκατὸν πηχῶν μῆκος· καὶ οἱ στῦλοι αὐτῶν εἴκοσι, καὶ αἱ βάσεις αὐτῶν εἴκοσι χαλκαῖ, καὶ οἱ κρίκοι καὶ αἱ ψαλίδες τῶν στύλων καὶ αἱ βάσεις αὐτῶν περιηργυρωμέναι ἀργύρῳ. <sup>12</sup>τὸ δὲ εὔρος τῆς αὐλῆς τὸ κατὰ θάλασσαν ἵστια πεντήκοντα πηχῶν· στῦλοι αὐτῶν δέκα, καὶ αἱ βάσεις αὐτῶν δέκα. <sup>13</sup>καὶ εὔρος τῆς αὐλῆς τὸ πρὸς νότον ἵστια πεντήκοντα πήχεων· στῦλοι αὐτῶν δέκα, καὶ αἱ βάσεις αὐτῶν δέκα. <sup>14</sup>καὶ πεντεκαίδεκα πήχεων τὸ ὄψος τῶν ἵστιων τῷ κλίτει τῷ ἐνὶ στῦλοι αὐτῶν τρεῖς, καὶ αἱ βάσεις αὐτῶν τρεῖς. <sup>15</sup>καὶ τὸ κλίτος τὸ δεύτερον, δέκα πέντε πηχῶν τῶν ἱστίων τὸ ὄψος· στῦλοι αὐτῶν τρεῖς, καὶ αἱ βάσεις αὐτῶν τρεῖς. <sup>16</sup>καὶ τῇ πύλῃ τῆς αὐλῆς κάλυμμα, εἴκοσι πηχῶν τὸ ὄψος, ἔξ οὐακίνθου καὶ πορφύρας καὶ κοκκίνου κεκλωσμένου καὶ βύσσου κεκλωσμένης τῇ ποικιλίᾳ τοῦ ράφιδευτοῦ· στῦλοι αὐτῶν τέσσαρες, καὶ αἱ βάσεις αὐτῶν τέσσαρες. <sup>17</sup>πάντες οἱ στῦλοι τῆς αὐλῆς κύκλῳ κατηργυρωμένοι ἀργυρίῳ, καὶ αἱ κεφαλίδες αὐτῶν ἀργυραῖ, καὶ αἱ βάσεις αὐτῶν χαλκαῖ. <sup>18</sup>τὸ δὲ μῆκος τῆς αὐλῆς ἐκατὸν ἐφ' ἐκατόν, καὶ εὔρος πεντήκοντα ἐπὶ πεντήκοντα, καὶ ὄψος πέντε πηχῶν, ἐκ βύσσου κεκλωσμένης, καὶ αἱ βάσεις αὐτῶν χαλκαῖ. <sup>19</sup>καὶ πᾶσα ἡ κατασκευὴ καὶ πάντα τὰ ἐργαλεῖα καὶ οἱ πάσταλοι τῆς αὐλῆς χαλκοῖ.

<sup>20</sup>Καὶ σὺ σύνταξον τοῖς υἱοῖς Ισραὴλ καὶ λαβέτωσάν σοι ἔλαιον ἔξ ἔλαιῶν ἄτρυγον καθαρὸν κεκομμένον εἰς φῶς καῦσαι, ἵνα κάηται λύχνος διὰ παντός. <sup>21</sup>ἐν τῇ σκηνῇ τοῦ μαρτυρίου ἔξωθεν τοῦ καταπετάσματος τοῦ ἐπὶ τῆς διαθήκης καύσει αὐτὸς Ααρὼν καὶ οἱ υἱοὶ αὐτοῦ ἀφ' ἐσπέρας ἔως πρωὶ ἐναντίον κυρίου· νόμιμον αἰώνιον εἰς τὰς γενεὰς ὑμῶν παρὰ τῶν υἱῶν Ισραὴλ.

**28** <sup>1</sup>Καὶ σὺ προσαγάγου πρὸς σεαυτὸν τὸν τε Ααρὼν τὸν ἀδελφόν σου καὶ τοὺς υἱοὺς αὐτοῦ ἐκ τῶν υἱῶν Ισραὴλ Ἱερατεύειν μοι, Ααρὼν καὶ Ναδαρ καὶ Αβιουδ καὶ Ελεαζαρ καὶ Ιθαμαρ υἱοὺς Ααρὼν. <sup>2</sup>καὶ ποιήσεις στολὴν ἀγίαν Ααρὼν τῷ ἀδελφῷ σου εἰς τιμὴν καὶ δόξαν. <sup>3</sup>καὶ σὺ λάλησον πᾶσι τοῖς σοφοῖς τῇ διανοίᾳ, οὓς ἐνέπλησα πνεύματος αἰσθήσεως, καὶ ποιήσουσιν τὴν στολὴν τὴν ἀγίαν Ααρὼν εἰς τὸ ἄγιον, ἐν ᾧ Ἱερατεύσει μοι. <sup>4</sup>καὶ αὗται αἱ στολαί, ἀς ποιήσουσιν· τὸ περιστήθιον καὶ τὴν ἐπωμίδα καὶ τὸν ποδήρη καὶ χιτῶνα κοσυμβωτὸν καὶ κίδαριν καὶ ζώνην· καὶ ποιήσουσιν στολὰς ἀγίας Ααρὼν καὶ τοῖς υἱοῖς αὐτοῦ εἰς τὸ Ἱερατεύειν μοι. <sup>5</sup>καὶ αὐτοὶ λήμψονται τὸ χρυσίον καὶ τὴν ὑάκινθον καὶ τὴν πορφύραν καὶ τὸ κόκκινον καὶ τὴν βύσσον. — <sup>6</sup>καὶ ποιήσουσιν τὴν ἐπωμίδα ἐκ βύσσου κεκλωσμένης, ἔργον ὑφαντὸν ποικιλτοῦ· <sup>7</sup>δύο ἐπωμίδες συνέχουσαι ἔσονται αὐτῷ ἐτέρα τὴν

έτέραν, ἐπὶ τοῖς δυσὶ μέρεσιν ἔξηρτημέναι· <sup>8</sup>καὶ τὸ ὄφασμα τῶν ἐπωμίδων, ὃ ἐστιν ἐπ' αὐτῷ, κατὰ τὴν ποίησιν ἔξ αὐτοῦ ἔσται ἐκ χρυσίου καὶ ὑακίνθου καὶ πορφύρας καὶ κοκκίνου διανενησμένου καὶ βύσσου κεκλωσμένης. <sup>9</sup>καὶ λήμψῃ τοὺς δύο λίθους, λίθους σμαράγδου, καὶ γλύψεις ἐν αὐτοῖς τὰ ὄνόματα τῶν υἱῶν Ισραὴλ, <sup>10</sup>ἔξ ὄνόματα ἐπὶ τὸν λίθον τὸν ἕνα καὶ τὰ ἔξ ὄνόματα τὰ λοιπὰ ἐπὶ τὸν λίθον τὸν δεύτερον κατὰ τὰς γενέσεις αὐτῶν. <sup>11</sup>ἔργον λιθουργικῆς τέχνης, γλύματα σφραγίδος, διαγλύψεις τοὺς δύο λίθους ἐπὶ τοῖς ὄνόμασιν τῶν υἱῶν Ισραὴλ. <sup>12</sup>καὶ θήσεις τοὺς δύο λίθους ἐπὶ τῶν ὄμων τῆς ἐπωμίδος· λίθοι μνημοσύνου εἰσὶν τοῖς υἱοῖς Ισραὴλ· καὶ ἀναλήμψεται Ααρὼν τὰ ὄνόματα τῶν υἱῶν Ισραὴλ ἔναντι κυρίου ἐπὶ τῶν δύο ὄμων αὐτοῦ, μνημόσυνον περὶ αὐτῶν. <sup>13</sup>καὶ ποιήσεις ἀσπιδίσκας ἐκ χρυσίου καθαροῦ. <sup>14</sup>καὶ ποιήσεις δύο κροσσωτὰ ἐκ χρυσίου καθαροῦ, καταμεμιγμένα ἐν ἄνθεσιν, ἔργον πλοκῆς· καὶ ἐπιθήσεις τὰ κροσσωτὰ τὰ πεπλεγμένα ἐπὶ τὰς ἀσπιδίσκας κατὰ τὰς παρωμίδας αὐτῶν ἐκ τῶν ἐμπροσθίων. — <sup>15</sup>καὶ ποιήσεις λογεῖον τῶν κρίσεων, ἔργον ποικιλτοῦ· κατὰ τὸν ῥύθμὸν τῆς ἐπωμίδος ποιήσεις αὐτό· ἐκ χρυσίου καὶ ὑακίνθου καὶ πορφύρας καὶ κοκκίνου κεκλωσμένου καὶ βύσσου κεκλωσμένης ποιήσεις αὐτό. <sup>16</sup>τετράγωνον ἔσται, διπλοῦν, σπιθαμῆς τὸ μῆκος καὶ σπιθαμῆς τὸ εὔρος. <sup>17</sup>καὶ καθυφανεῖς ἐν αὐτῷ ὄφασμα κατάλιθον τετράστιχον. στίχος λίθων ἔσται σάρδιον, τοπάζιον καὶ σμάραγδος, ὁ στίχος ὁ εἷς. <sup>18</sup>καὶ ὁ στίχος ὁ δεύτερος ἄνθραξ καὶ σάπφειρος καὶ ἵασπις. <sup>19</sup>καὶ ὁ στίχος ὁ τρίτος λιγύριον, ἀχάτης καὶ ἀμέθυστος. <sup>20</sup>καὶ ὁ στίχος ὁ τέταρτος χρυσόλιθος καὶ βηρύλλιον καὶ ὄνύχιον· περικεκαλυμμένα χρυσίᾳ, συνδεδεμένα ἐν χρυσίᾳ ἔστωσαν κατὰ στίχον αὐτῶν. <sup>21</sup>καὶ οἱ λίθοι ἔστωσαν ἐκ τῶν ὄνομάτων τῶν υἱῶν Ισραὴλ δέκα δύο κατὰ τὰ ὄνόματα αὐτῶν· γλυφαὶ σφραγίδων, ἔκαστος κατὰ τὸ ὄνομα, ἔστωσαν εἰς δέκα δύο φυλάς. <sup>22</sup>καὶ ποιήσεις ἐπὶ τὸ λογεῖον κροσσοὺς συμπεπλεγμένους, ἔργον ἀλυσιδωτὸν ἐκ χρυσίου καθαροῦ. <sup>23</sup>καὶ λήμψεται Ααρὼν τὰ ὄνόματα τῶν υἱῶν Ισραὴλ ἐπὶ τοῦ λογείου τῆς κρίσεως ἐπὶ τοῦ στήθους, εἰσιόντι εἰς τὸ ἄγιον μνημόσυνον ἔναντι τοῦ θεοῦ. <sup>24</sup>καὶ θήσεις ἐπὶ τὸ λογεῖον τῆς κρίσεως τοὺς κροσσούς· τὰ ἀλυσιδωτὰ ἐπ' ἀμφοτέρων τῶν κλιτῶν τοῦ λογείου ἐπιθήσεις καὶ τὰς δύο ἀσπιδίσκας ἐπιθήσεις ἐπ' ἀμφοτέρους τοὺς ὄμους τῆς ἐπωμίδος κατὰ πρόσωπον. <sup>25</sup>καὶ ἐπιθήσεις ἐπὶ τὸ λογεῖον τῆς κρίσεως τὴν δήλωσιν καὶ τὴν ἀλήθειαν, καὶ ἔσται ἐπὶ τοῦ στήθους Ααρὼν, ὅταν εἰσπορεύηται εἰς τὸ ἄγιον ἔναντίον κυρίου· καὶ οἵσει Ααρὼν τὰς κρίσεις τῶν υἱῶν Ισραὴλ ἐπὶ τοῦ στήθους ἔναντίον κυρίου διὰ παντός. — <sup>26</sup>καὶ ποιήσεις ὑποδύτην ποδήρη ὅλον ὑακίνθινον. <sup>27</sup>καὶ ἔσται τὸ περιστόμιον ἔξ αὐτοῦ μέσον, ὡν ἔχον κύκλῳ τοῦ περιστομίου, ἔργον ὑφάντου, τὴν συμβολὴν συνυφασμένην ἔξ αὐτοῦ, ἵνα μὴ ράγῃ.

<sup>28</sup>Καὶ ποιήσεις ἐπὶ τὸ λῶμα τοῦ ὑποδύτου κάτωθεν ὡσεὶ ἔξανθούσης ρόας ρόισκους ἔξ ὑακίνθου καὶ πορφύρας καὶ κοκκίνου διανενησμένου καὶ βύσσου κεκλωσμένης ἐπὶ τοῦ λώματος τοῦ ὑποδύτου κύκλῳ· τὸ αὐτὸ δὲ εἶδος ρόισκους χρυσοῦς καὶ κώδωνας ἀνὰ μέσον τούτων περικύκλῳ. <sup>29</sup>παρὰ ρόισκον χρυσοῦν κώδωνα καὶ ἄνθινον ἐπὶ τοῦ λώματος τοῦ ὑποδύτου κύκλῳ. <sup>30</sup>καὶ ἔσται Ααρὼν ἐν τῷ λειτουργεῖν ἀκουστῇ ἡ φωνὴ αὐτοῦ εἰσιόντι εἰς τὸ ἄγιον ἔναντίον κυρίου καὶ ἔξιόντι, ἵνα μὴ

ἀποθάνη. — <sup>36</sup>*καὶ ποιήσεις πέταλον χρυσοῦν καθαρὸν καὶ ἐκτυπώσεις ἐν αὐτῷ ἐκτύπωμα σφραγίδος Ἀγίασμα κυρίου.* <sup>37</sup>*καὶ ἐπιθήσεις αὐτὸν ἐπὶ ὑακίνθου κεκλωσμένης, καὶ ἔσται ἐπὶ τῆς μίτρας· κατὰ πρόσωπον τῆς μίτρας ἔσται.* <sup>38</sup>*καὶ ἔσται ἐπὶ τοῦ μετώπου Ααρων, καὶ ἔξαρεῖ Ααρων τὰ ἀμαρτήματα τῶν ἀγίων, ὅσα ἀν ἀγιάσωσιν οἱ υἱοὶ Ισραὴλ, παντὸς δόματος τῶν ἀγίων αὐτῶν· καὶ ἔσται ἐπὶ τοῦ μετώπου Ααρων διὰ παντός, δεκτὸν αὐτοῖς ἔναντι κυρίου.* — <sup>39</sup>*καὶ οἱ κόσυμβοι τῶν χιτώνων ἐκ βύσσου· καὶ ποιήσεις κίδαριν βυσσίνην καὶ ζώνην ποιήσεις, ἔργον ποικιλτοῦ.* <sup>40</sup>*καὶ τοῖς υἱοῖς Ααρων ποιήσεις χιτῶνας καὶ ζώνας καὶ κιδάρεις ποιήσεις αὐτοῖς εἰς τιμὴν καὶ δόξαν.* <sup>41</sup>*καὶ ἐνδύσεις αὐτὰ Ααρων τὸν ἀδελφόν σου καὶ τοὺς υἱοὺς αὐτοῦ μετ' αὐτοῦ· καὶ χρίσεις αὐτοὺς καὶ ἐμπλήσεις αὐτῶν τὰς χεῖρας καὶ ἀγιάσεις αὐτούς, ἵνα ἱερατεύωσίν μοι.* <sup>42</sup>*καὶ ποιήσεις αὐτοῖς περισκελῆ λινᾶ καλύψαι ἀσχημοσύνην χρωτὸς αὐτῶν· ἀπὸ ὁσφύος ἔως μηρῶν ἔσται.* <sup>43</sup>*καὶ ἔξει Ααρων αὐτὰ καὶ οἱ υἱοὶ αὐτοῦ, ὡς ἀν εἰσπορεύωνται εἰς τὴν σκηνὴν τοῦ μαρτυρίου ἥ ὅταν προσπορεύωνται λειτουργεῖν πρὸς τὸ θυσιαστήριον τοῦ ἀγίου, καὶ οὐκ ἐπάξονται πρὸς ἑαυτοὺς ἀμαρτίαν, ἵνα μὴ ἀποθάνωσιν· νόμιμον αἰώνιον αὐτῷ καὶ τῷ σπέρματι αὐτοῦ μετ' αὐτόν.*

**29** <sup>1</sup>*Καὶ ταῦτα ἔστιν, ἢ ποιήσεις αὐτοῖς ἀγιάσαι αὐτοὺς ὥστε ἱερατεύειν μοι αὐτούς. λήμψῃ μοσχάριον ἐκ βοῶν ἐν καὶ κριοὺς δύο ἀμώμους <sup>2</sup>καὶ ἄρτους ἀζύμους πεφυραμένους ἐν ἐλαίῳ καὶ λάγανα ἄζυμα κεχρισμένα ἐν ἐλαίῳ· σεμίδαλιν ἐκ πυρῶν ποιήσεις αὐτά.* <sup>3</sup>*καὶ ἐπιθήσεις αὐτὰ ἐπὶ κανῷ καὶ τὸ μοσχάριον καὶ τοὺς δύο κριούς.* <sup>4</sup>*καὶ Ααρων καὶ τοὺς υἱοὺς αὐτοῦ προσάξεις ἐπὶ τὰς θύρας τῆς σκηνῆς τοῦ μαρτυρίου καὶ λούσεις αὐτοὺς ἐν ὕδατι.* <sup>5</sup>*καὶ λαβὼν τὰς στολὰς ἐνδύσεις Ααρων τὸν ἀδελφόν σου καὶ τὸν χιτῶνα τὸν ποδήρη καὶ τὴν ἐπωμίδα καὶ τὸ λογεῖον καὶ συνάψεις αὐτῷ τὸ λογεῖον πρὸς τὴν ἐπωμίδα.* <sup>6</sup>*καὶ ἐπιθήσεις τὴν μίτραν ἐπὶ τὴν κεφαλὴν αὐτοῦ καὶ ἐπιθήσεις τὸ πέταλον τὸ Ἀγίασμα ἐπὶ τὴν μίτραν.* <sup>7</sup>*καὶ λήμψῃ τοῦ ἐλαίου τοῦ χρίσματος καὶ ἐπιχεεῖς αὐτὸν ἐπὶ τὴν κεφαλὴν αὐτοῦ καὶ χρίσεις αὐτόν.* <sup>8</sup>*καὶ τοὺς υἱοὺς αὐτοῦ προσάξεις καὶ ἐνδύσεις αὐτοὺς χιτῶνας <sup>9</sup>καὶ ζώσεις αὐτοὺς ταῖς ζώναις καὶ περιθήσεις αὐτοῖς τὰς κιδάρεις, καὶ ἔσται αὐτοῖς ἱερατεία ἐμοὶ εἰς τὸν αἰῶνα. καὶ τελειώσεις τὰς χεῖρας Ααρων καὶ τὰς χεῖρας τῶν υἱῶν αὐτοῦ.* <sup>10</sup>*καὶ προσάξεις τὸν μόσχον ἐπὶ τὰς θύρας τῆς σκηνῆς τοῦ μαρτυρίου, καὶ ἐπιθήσουσιν Ααρων καὶ οἱ υἱοὶ αὐτοῦ τὰς χεῖρας αὐτῶν ἐπὶ τὴν κεφαλὴν τοῦ μόσχου ἔναντι κυρίου παρὰ τὰς θύρας τῆς σκηνῆς τοῦ μαρτυρίου.* <sup>11</sup>*καὶ σφάξεις τὸν μόσχον ἔναντι κυρίου παρὰ τὰς θύρας τῆς σκηνῆς τοῦ μαρτυρίου.* <sup>12</sup>*καὶ λήμψῃ ἀπὸ τοῦ αἵματος τοῦ μόσχου καὶ θήσεις ἐπὶ τῶν κεράτων τοῦ θυσιαστηρίου τῷ δακτύλῳ σου· τὸ δὲ λοιπὸν πᾶν αἷμα ἐκχεεῖς παρὰ τὴν βάσιν τοῦ θυσιαστηρίου.* <sup>13</sup>*καὶ λήμψῃ πᾶν τὸ στέαρ τὸ ἐπὶ τῆς κοιλίας καὶ τὸν λοβὸν τοῦ ἥπατος καὶ τοὺς δύο νεφροὺς καὶ τὸ στέαρ τὸ ἐπ’ αὐτῶν καὶ ἐπιθήσεις ἐπὶ τὸ θυσιαστήριον.* <sup>14</sup>*τὰ δὲ κρέα τοῦ μόσχου καὶ τὸ δέρμα καὶ τὴν κόπρον κατακαύσεις πυρὶ ἔξω τῆς παρεμβολῆς· ἀμαρτίας γάρ ἔστιν.* <sup>15</sup>*καὶ τὸν κριὸν λήμψῃ τὸν ἔνα, καὶ ἐπιθήσουσιν Ααρων καὶ οἱ υἱοὶ αὐτοῦ τὰς χεῖρας αὐτῶν ἐπὶ τὴν κεφαλὴν τοῦ κριοῦ.* <sup>16</sup>*καὶ σφάξεις αὐτὸν καὶ λαβὼν τὸ αἷμα προσχεεῖς πρὸς τὸ θυσιαστήριον κύκλῳ.* <sup>17</sup>*καὶ τὸν κριὸν*

διχοτομήσεις κατὰ μέλη καὶ πλυνεῖς τὰ ἐνδόσθια καὶ τοὺς πόδας ὕδατι καὶ ἐπιθήσεις ἐπὶ τὰ διχοτομήματα σὺν τῇ κεφαλῇ.<sup>18</sup>καὶ ἀνοίσεις ὅλον τὸν κριὸν ἐπὶ τὸ θυσιαστήριον ὄλοκαύτωμα κυρίῳ εἰς ὁσμὴν εὐωδίας· θυσίασμα κυρίῳ ἔστιν.<sup>19</sup>καὶ λήμψῃ τὸν κριὸν τὸν δεύτερον, καὶ ἐπιθήσει Ααρων καὶ οἱ υἱοὶ αὐτοῦ τὰς χεῖρας αὐτῶν ἐπὶ τὴν κεφαλὴν τοῦ κριοῦ.<sup>20</sup>καὶ σφάξεις αὐτὸν καὶ λήμψῃ τοῦ αἵματος αὐτοῦ καὶ ἐπιθήσεις ἐπὶ τὸν λοβὸν τοῦ ὡτὸς Ααρων τοῦ δεξιοῦ καὶ ἐπὶ τὸ ἄκρον τῆς χειρὸς τῆς δεξιᾶς καὶ ἐπὶ τὸ ἄκρον τοῦ ποδὸς τοῦ δεξιοῦ καὶ ἐπὶ τοὺς λοβοὺς τῶν ὥτων τῶν υἱῶν αὐτοῦ τῶν δεξιῶν καὶ ἐπὶ τὰ ἄκρα τῶν χειρῶν αὐτῶν τῶν δεξιῶν καὶ ἐπὶ τὰ ἄκρα τῶν ποδῶν αὐτῶν τῶν δεξιῶν.<sup>21</sup>καὶ λήμψῃ ἀπὸ τοῦ αἵματος τοῦ ἀπὸ τοῦ θυσιαστηρίου καὶ ἀπὸ τοῦ ἐλαίου τῆς χρίσεως καὶ ῥανεῖς ἐπὶ Ααρων καὶ ἐπὶ τὴν στολὴν αὐτοῦ καὶ ἐπὶ τοὺς υἱοὺς αὐτοῦ καὶ ἐπὶ τὰς στολὰς τῶν υἱῶν αὐτοῦ μετ' αὐτοῦ, καὶ ἀγιασθήσεται αὐτὸς καὶ ἡ στολὴ αὐτοῦ καὶ οἱ υἱοὶ αὐτοῦ καὶ αἱ στολαὶ τῶν υἱῶν αὐτοῦ μετ' αὐτοῦ· τὸ δὲ αἷμα τοῦ κριοῦ προσχεεῖς πρὸς τὸ θυσιαστήριον κύκλῳ.<sup>22</sup>καὶ λήμψῃ ἀπὸ τοῦ κριοῦ τὸ στέαρ αὐτοῦ καὶ τὸ στέαρ τὸ κατακαλύπτον τὴν κοιλίαν καὶ τὸν λοβὸν τοῦ ἥπατος καὶ τοὺς δύο νεφροὺς καὶ τὸ στέαρ τὸ ἐπ' αὐτῶν καὶ τὸν βραχίονα τὸν δεξιόν — ἔστιν γὰρ τελείωσις αὕτη —

<sup>23</sup>Καὶ ἄρτον ἔνα ἔξι ἐλαίου καὶ λάγανον ἐν ἀπὸ τοῦ κανοῦ τῶν ἀζύμων τῶν προτεθειμένων ἔναντι κυρίου<sup>24</sup>καὶ ἐπιθήσεις τὰ πάντα ἐπὶ τὰς χεῖρας Ααρων καὶ ἐπὶ τὰς χεῖρας τῶν υἱῶν αὐτοῦ καὶ ἀφοριεῖς αὐτοὺς ἀφόρισμα ἔναντι κυρίου.<sup>25</sup>καὶ λήμψῃ αὐτὰ ἐκ τῶν χειρῶν αὐτῶν καὶ ἀνοίσεις ἐπὶ τὸ θυσιαστήριον τῆς ὄλοκαυτώσεως εἰς ὁσμὴν εὐωδίας ἔναντι κυρίου· κάρπωμά ἔστιν κυρίῳ.<sup>26</sup>καὶ λήμψῃ τὸ στηθύνιον ἀπὸ τοῦ κριοῦ τῆς τελειώσεως, ὃ ἔστιν Ααρων, καὶ ἀφοριεῖς αὐτὸ ἀφόρισμα ἔναντι κυρίου, καὶ ἔσται σοι ἐν μερίδι. <sup>27</sup>καὶ ἀγιάσεις τὸ στηθύνιον ἀφόρισμα καὶ τὸν βραχίονα τοῦ ἀφαιρέματος, ὃς ἀφώρισται καὶ ὃς ἀφήρηται ἀπὸ τοῦ κριοῦ τῆς τελειώσεως ἀπὸ τοῦ Ααρων καὶ ἀπὸ τῶν υἱῶν αὐτοῦ,<sup>28</sup>καὶ ἔσται Ααρων καὶ τοῖς υἱοῖς αὐτοῦ νόμιμον αἰώνιον παρὰ τῶν υἱῶν Ισραὴλ. ἔστιν γὰρ ἀφαίρεμα τοῦτο καὶ ἀφαίρεμα ἔσται παρὰ τῶν υἱῶν Ισραὴλ ἀπὸ τῶν θυμάτων τῶν σωτηρίων τῶν υἱῶν Ισραὴλ, ἀφαίρεμα κυρίῳ. — <sup>29</sup>καὶ ἡ στολὴ τοῦ ἄγιου, ἡ ἔστιν Ααρων, ἔσται τοῖς υἱοῖς αὐτοῦ μετ' αὐτόν, χρισθῆναι αὐτοὺς ἐν αὐτοῖς καὶ τελειῶσαι τὰς χεῖρας αὐτῶν.<sup>30</sup>ἔπτὰ ἡμέρας ἐνδύσεται αὐτὰ ὁ Ἱερεὺς ὁ ἀντ' αὐτοῦ τῶν υἱῶν αὐτοῦ, ὃς εἰσελεύσεται εἰς τὴν σκηνὴν τοῦ μαρτυρίου λειτουργεῖν ἐν τοῖς ἄγιοις.<sup>31</sup>καὶ τὸν κριὸν τῆς τελειώσεως λήμψῃ καὶ ἐψήσεις τὰ κρέα ἐν τόπῳ ἄγιῳ,<sup>32</sup>καὶ ἔδονται Ααρων καὶ οἱ υἱοὶ αὐτοῦ τὰ κρέα τοῦ κριοῦ καὶ τὸν ἄρτους τοὺς ἐν τῷ κανῷ παρὰ τὰς θύρας τῆς σκηνῆς τοῦ μαρτυρίου.<sup>33</sup>ἔδονται αὐτά, ἐν οἷς ἡγιάσθησαν ἐν αὐτοῖς τελειῶσαι τὰς χεῖρας αὐτῶν ἀγιάσαι αὐτούς, καὶ ἀλλογενῆς οὐκ ἔδεται ἀπ' αὐτῶν. ἔστιν γὰρ ἄγια.<sup>34</sup>Ἐὰν δὲ καταλειφθῇ ἀπὸ τῶν κρεῶν τῆς θυσίας τῆς τελειώσεως καὶ τῶν ἄρτων ἔως πρωΐ, κατακαύσεις τὰ λοιπὰ πυρί· οὐ βρωθήσεται, ἀγίασμα γάρ ἔστιν.<sup>35</sup>καὶ ποιήσεις Ααρων καὶ τοῖς υἱοῖς αὐτοῦ οὕτως κατὰ πάντα, ὃσα ἐνετειλάμην σοι· ἐπτὰ ἡμέρας τελειώσεις αὐτῶν τὰς χεῖρας.<sup>36</sup>καὶ τὸ μοσχάριον τῆς ἀμαρτίας ποιήσεις τῇ ἡμέρᾳ τοῦ καθαρισμοῦ καὶ καθαριεῖς τὸ θυσιαστήριον ἐν τῷ ἀγιάζειν σε ἐπ' αὐτῷ καὶ

χρίσεις αὐτὸν ὥστε ἀγιάσαι αὐτό. <sup>37</sup> ἐπτὰ ἡμέρας καθαριεῖς τὸ θυσιαστήριον καὶ ἀγιάσεις αὐτό, καὶ ἔσται τὸ θυσιαστήριον ἄγιον τοῦ ἀγίου· πᾶς ὁ ἀπτόμενος τοῦ θυσιαστηρίου ἀγιασθήσεται.

<sup>38</sup> Καὶ ταῦτά ἔστιν, ἢ ποιήσεις ἐπὶ τοῦ θυσιαστηρίου· ἀμνοὺς ἐνιαυσίους ἀμώμους δύο τὴν ἡμέραν ἐπὶ τὸ θυσιαστήριον ἐνδελεχῶς, κάρπωμα ἐνδελεχισμοῦ. <sup>39</sup> τὸν ἀμνὸν τὸν ἔνα ποιήσεις τὸ πρωὶ καὶ τὸν ἀμνὸν τὸν δεύτερον ποιήσεις τὸ δειλινόν. <sup>40</sup> καὶ δέκατον σεμιδάλεως πεφυραμένης ἐν ἐλαίῳ κεκομμένῳ τῷ τετάρτῳ τοῦ ιν καὶ σπονδὴν τὸ τέταρτον τοῦ ιν οἴνου τῷ ἀμνῷ τῷ ἐνί· <sup>41</sup> καὶ τὸν ἀμνὸν τὸν δεύτερον ποιήσεις τὸ δειλινόν, κατὰ τὴν θυσίαν τὴν πρωινὴν καὶ κατὰ τὴν σπονδὴν αὐτοῦ ποιήσεις εἰς ὅσμὴν εὐωδίας κάρπωμα κυρίῳ, <sup>42</sup> θυσίαν ἐνδελεχισμοῦ εἰς γενεὰς ὑμῶν ἐπὶ θύρας τῆς σκηνῆς τοῦ μαρτυρίου ἔναντι κυρίου, ἐν οἷς γνωσθήσομαι σοι ἐκεῖθεν ὥστε λαλῆσαι σοι. <sup>43</sup> καὶ τάξομαι ἐκεῖ τοῖς υἱοῖς Ισραὴλ καὶ ἀγιασθήσομαι ἐν δόξῃ μου. <sup>44</sup> καὶ ἀγιάσω τὴν σκηνὴν τοῦ μαρτυρίου καὶ τὸ θυσιαστήριον· καὶ Ααρὼν καὶ τοὺς υἱοὺς αὐτοῦ ἀγιάσω ἱερατεύειν μοι. <sup>45</sup> καὶ ἐπικληθήσομαι ἐν τοῖς υἱοῖς Ισραὴλ καὶ ἔσομαι αὐτῶν θεός, <sup>46</sup> καὶ γνώσονται ὅτι ἐγώ εἰμι κύριος ὁ θεός αὐτῶν ὁ ἔξαγαγὼν αὐτοὺς ἐκ γῆς Αἰγύπτου ἐπικληθῆναι αὐτοῖς καὶ θεός εἶναι αὐτῶν.

**30** <sup>1</sup> Καὶ ποιήσεις θυσιαστήριον θυμιάματος ἐκ ξύλων ἀσήπτων· καὶ ποιήσεις αὐτὸν <sup>2</sup> πήχεος τὸ μῆκος καὶ πήχεος τὸ εὔρος — τετράγωνον ἔσται — καὶ δύο πήχεων τὸ ὑψος· ἐξ αὐτοῦ ἔσται τὰ κέρατα αὐτοῦ. <sup>3</sup> καὶ καταχρυσώσεις αὐτὰ χρυσίῳ καθαρῷ, τὴν ἐσχάραν αὐτοῦ καὶ τοὺς τοίχους αὐτοῦ κύκλῳ καὶ τὰ κέρατα αὐτοῦ, καὶ ποιήσεις αὐτῷ στρεπτὴν στεφάνην χρυσῆν κύκλῳ. <sup>4</sup> καὶ δύο δακτυλίους χρυσοῦς καθαροὺς ποιήσεις ὑπὸ τὴν στρεπτὴν στεφάνην αὐτοῦ, εἰς τὰ δύο κλίτη ποιήσεις ἐν τοῖς δυσὶ πλευροῖς· καὶ ἔσονται ψαλίδες ταῖς σκυτάλαις ὥστε αἱρειν αὐτὸν ἐν αὐταῖς. <sup>5</sup> καὶ ποιήσεις σκυτάλας ἐκ ξύλων ἀσήπτων καὶ καταχρυσώσεις αὐτὰς χρυσίῳ. <sup>6</sup> καὶ θήσεις αὐτὸν ἀπέναντι τοῦ καταπετάσματος τοῦ ὄντος ἐπὶ τῆς κιβωτοῦ τῶν μαρτυρίων, ἐν οἷς γνωσθήσομαι σοι ἐκεῖθεν. <sup>7</sup> καὶ θυμιάσει ἐπ’ αὐτοῦ Ααρὼν θυμίαμα σύνθετον λεπτόν· τὸ πρωὶ πρωΐ, ὅταν ἐπισκευάζῃ τοὺς λύχνους, θυμιάσει ἐπ’ αὐτοῦ, <sup>8</sup> καὶ ὅταν ἔξαπτῃ Ααρὼν τοὺς λύχνους ὁψέ, θυμιάσει ἐπ’ αὐτοῦ· θυμίαμα ἐνδελεχισμοῦ διὰ παντὸς ἔναντι κυρίου εἰς γενεὰς αὐτῶν. <sup>9</sup> καὶ οὐκ ἀνοίσεις ἐπ’ αὐτοῦ θυμίαμα ἔτερον, κάρπωμα, θυσίαν· καὶ σπονδὴν οὐ σπείσεις ἐπ’ αὐτοῦ. <sup>10</sup> καὶ ἔξιλάσεται ἐπ’ αὐτὸν Ααρὼν ἐπὶ τῶν κεράτων αὐτοῦ ἄπαξ τοῦ ἐνιαυτοῦ· ἀπὸ τοῦ αἵματος τοῦ καθαρισμοῦ τῶν ἀμαρτιῶν τοῦ ἔξιλασμοῦ ἄπαξ τοῦ ἐνιαυτοῦ καθαριεῖ αὐτὸν εἰς τὰς γενεὰς αὐτῶν· ἄγιον τῶν ἀγίων ἔστιν κυρίῳ.

<sup>11</sup> Καὶ ἐλάλησεν κύριος πρὸς Μωυσῆν λέγων <sup>12</sup> Εὰν λάβῃς τὸν συλλογισμὸν τῶν υἱῶν Ισραὴλ ἐν τῇ ἐπισκοπῇ αὐτῶν, καὶ δώσουσιν ἔκαστος λύτρα τῆς ψυχῆς αὐτοῦ τῷ κυρίῳ, καὶ οὐκ ἔσται ἐν αὐτοῖς πτῶσις ἐν τῇ ἐπισκοπῇ αὐτῶν. <sup>13</sup> καὶ τοῦτο ἔστιν ὃ δώσουσιν ὅσοι ἀν παραπορεύωνται τὴν ἐπίσκεψιν· τὸ ἥμισυ τοῦ διδράχμου, ὃ ἔστιν κατὰ τὸ δίδραχμον τὸ ἄγιον· εἴκοσι ὁβολοὶ τὸ δίδραχμον, τὸ δὲ ἥμισυ τοῦ διδράχμου εἰσφορὰ κυρίῳ. <sup>14</sup> πᾶς ὁ παραπορεύμενος εἰς τὴν ἐπίσκεψιν ἀπὸ εἰκοσαετοῦς καὶ ἐπάνω δώσουσιν τὴν εἰσφορὰν κυρίῳ. <sup>15</sup> δὲ πλουτῶν οὐ προσθήσει καὶ ὁ πενόμενος οὐκ ἐλαττονήσει ἀπὸ τοῦ ἥμισους τοῦ διδράχμου ἐν τῷ διδόναι τὴν εἰσφορὰν κυρίῳ ἔξιλάσασθαι περὶ

τῶν ψυχῶν ὑμῶν. <sup>16</sup>καὶ λήμψῃ τὸ ἀργύριον τῆς εἰσφορᾶς παρὰ τῶν υἱῶν Ισραὴλ καὶ δώσεις αὐτῷ εἰς κάτεργον τῆς σκηνῆς τοῦ μαρτυρίου, καὶ ἔσται τοῖς υἱοῖς Ισραὴλ μνημόσυνον ἔναντι κυρίου ἐξιλάσασθαι περὶ τῶν ψυχῶν ὑμῶν.

<sup>17</sup>Καὶ ἐλάλησεν κύριος πρὸς Μωυσῆν λέγων <sup>18</sup>Ποίησον λουτῆρα χαλκοῦν καὶ βάσιν αὐτῷ χαλκῆν ὥστε νίπτεσθαι· καὶ θήσεις αὐτὸν ἀνὰ μέσον τῆς σκηνῆς τοῦ μαρτυρίου καὶ ἀνὰ μέσον τοῦ θυσιαστηρίου καὶ ἐκχεεῖς εἰς αὐτὸν ὕδωρ, <sup>19</sup>καὶ νίψεται Ααρὼν καὶ οἱ υἱοὶ αὐτοῦ ἐξ αὐτοῦ τὰς χεῖρας καὶ τοὺς πόδας ὕδατι. <sup>20</sup>ὅταν εἰσπορεύωνται εἰς τὴν σκηνὴν τοῦ μαρτυρίου, νίψονται ὕδατι καὶ οὐ μὴ ἀποθάνωσιν· ἦ δὲ τὸ προσπορεύωνται πρὸς τὸ θυσιαστήριον λειτουργεῖν καὶ ἀναφέρειν τὰ δόλοκαυτώματα κυρίῳ, <sup>21</sup>νίψονται τὰς χεῖρας καὶ τοὺς πόδας ὕδατι· ὅταν εἰσπορεύωνται εἰς τὴν σκηνὴν τοῦ μαρτυρίου, νίψονται ὕδατι, ἵνα μὴ ἀποθάνωσιν· καὶ ἔσται αὐτοῖς νόμιμον αἰώνιον, αὐτῷ καὶ ταῖς γενεαῖς αὐτοῦ μετ' αὐτόν.

<sup>22</sup>Καὶ ἐλάλησεν κύριος πρὸς Μωυσῆν λέγων <sup>23</sup>Καὶ σὺ λαβὲ ἡδύσματα, τὸ ἄνθος σμύρνης ἐκλεκτῆς πεντακοσίους σίκλους καὶ κινναμώμου εὐώδους τὸ ἥμισυ τούτου διακοσίους πεντήκοντα καὶ καλάμου εὐώδους διακοσίους πεντήκοντα <sup>24</sup>καὶ ἵρεως πεντακοσίους σίκλους τοῦ ἀγίου καὶ ἐλαιον ἐξ ἐλαιῶν τὸν <sup>25</sup>καὶ ποιήσεις αὐτὸν ἐλαιον χρῖσμα ἄγιον, μύρον μυρεψικὸν τέχνη μυρεψοῦ· ἐλαιον χρῖσμα ἄγιον ἔσται. <sup>26</sup>καὶ χρίσεις ἐξ αὐτοῦ τὴν σκηνὴν τοῦ μαρτυρίου καὶ τὴν κιβωτὸν τοῦ μαρτυρίου <sup>27</sup>καὶ τὴν λυχνίαν καὶ πάντα τὰ σκεύη αὐτῆς καὶ τὸ θυσιαστήριον τοῦ θυμιάματος <sup>28</sup>καὶ τὸ θυσιαστήριον τῶν δόλοκαυτώματων καὶ πάντα αὐτοῦ τὰ σκεύη καὶ τὴν τράπεζαν καὶ πάντα τὰ σκεύη αὐτῆς καὶ τὸν λουτῆρα καὶ τὴν βάσιν αὐτοῦ <sup>29</sup>καὶ ἄγιάσεις αὐτά, καὶ ἔσται ἄγια τῶν ἀγίων· πᾶς δὲ ἀπτόμενος αὐτῶν ἄγιασθήσεται. <sup>30</sup>καὶ Ααρὼν καὶ τοὺς υἱοὺς αὐτοῦ χρίσεις καὶ ἄγιάσεις αὐτοὺς ἱερατεύειν μοι. <sup>31</sup>καὶ τοῖς υἱοῖς Ισραὴλ λαλήσεις λέγων "Ἐλαιον ἄλειμμα χρίσεως ἄγιον ἔσται τοῦτο ὑμῖν εἰς τὰς γενεὰς ὑμῶν. <sup>32</sup>ἐπὶ σάρκα ἀνθρώπου οὐ χρισθήσεται, καὶ κατὰ τὴν σύνθεσιν ταύτην οὐ ποιήσετε ὑμῖν ἑαυτοῖς ὠσαύτως· ἄγιον ἔστιν καὶ ἄγιασμα ἔσται ὑμῖν. <sup>33</sup>ὅς ἂν ποιήσῃ ὠσαύτως, καὶ ὃς ἂν δῷ ἀπ' αὐτοῦ ἀλλογενεῖ, ἐξολεθρευθήσεται ἐκ τοῦ λαοῦ αὐτοῦ. — <sup>34</sup>καὶ εἶπεν κύριος πρὸς Μωυσῆν Λαβὲ σεαυτῷ ἡδύσματα, στακτήν, ὄνυχα, χαλβάνην ἡδυσμοῦ καὶ λίβανον διαφανῆ, ἵσον ἶσω ἔσται. <sup>35</sup>καὶ ποιήσουσιν ἐν αὐτῷ θυμίαμα, μυρεψικὸν ἔργον μυρεψοῦ, μεμιγένον, καθαρόν, ἔργον ἄγιον. <sup>36</sup>καὶ συγκόψεις ἐκ τούτων λεπτὸν καὶ θήσεις ἀπέναντι τῶν μαρτυρίων ἐν τῇ σκηνῇ τοῦ μαρτυρίου, ὅθεν γνωσθήσομαὶ σοι ἐκεῖθεν· ἄγιον τῶν ἀγίων ἔσται ὑμῖν. <sup>37</sup>θυμίαμα κατὰ τὴν σύνθεσιν ταύτην οὐ ποιήσετε ὑμῖν αὐτοῖς· ἄγιασμα ἔσται ὑμῖν κυρίῳ. <sup>38</sup>ὅς ἂν ποιήσῃ ὠσαύτως ὥστε ὀσφραίνεσθαι ἐν αὐτῷ, ἀπολεῖται ἐκ τοῦ λαοῦ αὐτοῦ.

**31** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Ιδοὺ ἀνακέκλημαι ἐξ ὀνόματος τὸν Βεσελεηλ τὸν τοῦ Ουριου τὸν Ωρ τῆς φυλῆς Ιουδα <sup>3</sup>καὶ ἐνέπλησα αὐτὸν πνεῦμα θεῖον σοφίας καὶ συνέσεως καὶ ἐπιστήμης ἐν παντὶ ἔργῳ <sup>4</sup>διαινοεῖσθαι καὶ ἀρχιτεκτονῆσαι ἐργάζεσθαι τὸ χρυσίον καὶ τὸ ἀργύριον καὶ τὸν χαλκὸν καὶ τὴν ὑάκινθον καὶ τὴν πορφύραν καὶ τὸ κόκκινον τὸ νηστὸν καὶ τὴν βύσσον τὴν

κεκλωσμένην <sup>5</sup>καὶ τὰ λιθουργικὰ καὶ εἰς τὰ ἔργα τὰ τεκτονικὰ τῶν ξύλων ἐργάζεσθαι κατὰ πάντα τὰ ἔργα. <sup>6</sup>καὶ ἐγὼ ἔδωκα αὐτὸν καὶ τὸν Ελιαβ τὸν τοῦ Αχισαμαχ ἐκ φυλῆς Δαν καὶ παντὶ συνετῷ καρδίᾳ δέδωκα σύνεσιν, καὶ ποιήσουσιν πάντα, ὅσα σοι συνέταξα, <sup>7</sup>τὴν σκηνὴν τοῦ μαρτυρίου καὶ τὴν κιβωτὸν τῆς διαθήκης καὶ τὸ ἱλαστήριον τὸ ἐπ’ αὐτῆς καὶ τὴν διασκευὴν τῆς σκηνῆς <sup>8</sup>καὶ τὰ θυσιαστήρια καὶ τὴν τράπεζαν καὶ πάντα τὰ σκεύη αὐτῆς καὶ τὴν λυχνίαν τὴν καθαρὰν καὶ πάντα τὰ σκεύη αὐτῆς <sup>9</sup>καὶ τὸν λουτῆρα καὶ τὴν βάσιν αὐτοῦ <sup>10</sup>καὶ τὰς στολὰς τὰς λειτουργικὰς Ααρων καὶ τὰς στολὰς τῶν υἱῶν αὐτοῦ Ἱερατεύειν μοι <sup>11</sup>καὶ τὸ ἔλαιον τῆς χρίσεως καὶ τὸ θυμίαμα τῆς συνθέσεως τοῦ ἀγίου· κατὰ πάντα, ὅσα ἐγὼ ἐνετειλάμην σοι, ποιήσουσιν.

<sup>12</sup>Καὶ ἐλάλησεν κύριος πρὸς Μωυσῆν λέγων <sup>13</sup>Καὶ σὺ σύνταξον τοῖς υἱοῖς Ισραὴλ λέγων Ὁρᾶτε καὶ τὰ σάββατά μου φυλάξεσθε· σημεῖόν ἐστιν παρ’ ἐμοὶ καὶ ἐν ὑμῖν εἰς τὰς γενεὰς ὑμῶν, ἵνα γνῶτε ὅτι ἐγὼ κύριος ὁ ἀγιάζων ὑμᾶς. <sup>14</sup>καὶ φυλάξεσθε τὰ σάββατα, ὅτι ἄγιον τοῦτο ἐστιν κυρίου ὑμῖν· ὁ βεβηλῶν αὐτὸν θανάτῳ θανατωθήσεται· πᾶς, ὃς ποιήσει ἐν αὐτῷ ἔργον, ἐξολεθρευθήσεται ἡ ψυχὴ ἐκείνη ἐκ μέσου τοῦ λαοῦ αὐτοῦ. <sup>15</sup>Ἐξ ἡμέρας ποιήσεις ἔργα, τῇ δὲ ἡμέρᾳ τῇ ἐβδόμῃ σάββατα, ἀνάπαυσις ἀγία τῷ κυρίῳ· πᾶς, ὃς ποιήσει ἔργον τῇ ἡμέρᾳ τῇ ἐβδόμῃ, θανάτῳ θανατωθήσεται. <sup>16</sup>καὶ φυλάξουσιν οἱ υἱοὶ Ισραὴλ τὰ σάββατα ποιεῖν αὐτὰ εἰς τὰς γενεὰς αὐτῶν· διαθήκη αἰώνιος. <sup>17</sup>Ἐν ἐμοὶ καὶ τοῖς υἱοῖς Ισραὴλ σημεῖόν ἐστιν αἰώνιον, ὅτι ἐν ἐξ ἡμέραις ἐποίησεν κύριος τὸν οὐρανὸν καὶ τὴν γῆν καὶ τῇ ἡμέρᾳ τῇ ἐβδόμῃ ἐπαύσατο καὶ κατέπαυσεν.

<sup>18</sup>Καὶ ἔδωκεν Μωυσεῖ, ἡνίκα κατέπαυσεν λαλῶν αὐτῷ ἐν τῷ ὅρει τῷ Σινα, τὰς δύο πλάκας τοῦ μαρτυρίου, πλάκας λιθίνας γεγραμμένας τῷ δακτύλῳ τοῦ θεοῦ.

32 <sup>1</sup>Καὶ ἴδων ὁ λαὸς ὅτι κεχρόνικεν Μωυσῆς καταβῆναι ἐκ τοῦ ὄρους, συνέστη ὁ λαὸς ἐπὶ Ααρων καὶ λέγουσιν αὐτῷ Ἀνάστηθι καὶ ποίησον ἡμῖν θεούς, οἵ προπορεύσονται ἡμῶν· ὁ γάρ Μωυσῆς οὗτος ὁ ἄνθρωπος, ὃς ἐξήγαγεν ἡμᾶς ἐξ Αἰγύπτου, οὐκ οἴδαμεν, τί γέγονεν αὐτῷ. <sup>2</sup>καὶ λέγει αὐτοῖς Ααρων Περιέλεσθε τὰ ἐνώτια τὰ χρυσᾶ τὰ ἐν τοῖς ὥστιν τῶν γυναικῶν ὑμῶν καὶ θυγατέρων καὶ ἐνέγκατε πρός με. <sup>3</sup>καὶ περιείλαντο πᾶς ὁ λαὸς τὰ ἐνώτια τὰ χρυσᾶ τὰ ἐν τοῖς ὥστιν αὐτῶν καὶ ἤνεγκαν πρὸς Ααρων. <sup>4</sup>καὶ ἐδέξατο ἐκ τῶν χειρῶν αὐτῶν καὶ ἐπλασεν αὐτὰ ἐν τῇ γραφίδι καὶ ἐποίησεν αὐτὰ μόσχον χωνευτὸν καὶ εἶπεν Οὓτοι οἱ θεοί σου, Ισραὴλ, οἵτινες ἀνεβίβασάν σε ἐκ γῆς Αἰγύπτου. <sup>5</sup>καὶ ἴδων Ααρων ὠκοδόμησεν θυσιαστήριον κατέναντι αὐτοῦ, καὶ ἐκήρυξεν Ααρων λέγων Ἐορτὴ τοῦ κυρίου αὔριον. <sup>6</sup>καὶ ὅρθρίσας τῇ ἐπαύριον ἀνεβίβασεν ὀλοκαυτώματα καὶ προσήνεγκεν θυσίαν σωτηρίου, καὶ ἐκάθισεν ὁ λαὸς φαγεῖν καὶ πιεῖν καὶ ἀνέστησαν παιίζειν.

<sup>7</sup>Καὶ ἐλάλησεν κύριος πρὸς Μωυσῆν λέγων Βάδιζε τὸ τάχος ἐντεῦθεν κατάβηθι· ἡνόμησεν γάρ ὁ λαός σου, οὓς ἐξήγαγες ἐκ γῆς Αἰγύπτου. <sup>8</sup>παρέβησαν ταχὺ ἐκ τῆς ὁδοῦ, ἦς ἐνετείλω αὐτοῖς· ἐποίησαν ἑαυτοῖς μόσχον καὶ προσκεκυνήκασιν αὐτῷ καὶ τεθύκασιν αὐτῷ καὶ εἶπαν Οὓτοι οἱ θεοί σου, Ισραὴλ, οἵτινες ἀνεβίβασάν σε ἐκ γῆς Αἰγύπτου. <sup>10</sup>καὶ νῦν ἔασόν με καὶ θυμωθεὶς ὄργῃ εἰς αὐτοὺς ἐκτρίψω αὐτοὺς καὶ ποιήσω σὲ εἰς ἔθνος μέγα. <sup>11</sup>καὶ ἐδεήθη Μωυσῆς ἔναντι κυρίου τοῦ θεοῦ

καὶ εἶπεν Ἱνα τί, κύριε, θυμοῖ ὄργῃ εἰς τὸν λαόν σου, οὓς ἐξήγαγες ἐκ γῆς Αἰγύπτου ἐν ἰσχύι μεγάλῃ καὶ ἐν τῷ βραχίονί σου τῷ ὑψηλῷ;<sup>12</sup> μήποτε εἴπωσιν οἱ Αἰγύπτιοι λέγοντες Μετὰ πονηρίας ἐξήγαγεν αὐτοὺς ἀποκτεῖναι ἐν τοῖς ὅρεσιν καὶ ἐξαναλῶσαι αὐτοὺς ἀπὸ τῆς γῆς. παῦσαι τῆς ὄργῆς τοῦ θυμοῦ σου καὶ ἴλεως γενοῦ ἐπὶ τῇ κακίᾳ τοῦ λαοῦ σου<sup>13</sup> μνησθεὶς Αβρααμ καὶ Ισαακ καὶ Ιακωβ τῶν σῶν οἰκετῶν, οἵς ὥμοσας κατὰ σεαυτοῦ καὶ ἐλάλησας πρὸς αὐτοὺς λέγων Πολυπληθυνῶ τὸ σπέρμα ὑμῶν ὥστε τὰ ἄστρα τοῦ οὐρανοῦ τῷ πλήθει, καὶ πᾶσαν τὴν γῆν ταύτην, ἣν εἶπας δοῦναι τῷ σπέρματι αὐτῶν, καὶ καθέξουσιν αὐτὴν εἰς τὸν αἰώνα.<sup>14</sup> καὶ ιλάσθη κύριος περὶ τῆς κακίας, ἣς εἶπεν ποιῆσαι τὸν λαὸν αὐτοῦ.

<sup>15</sup> Καὶ ἀποστρέψας Μωυσῆς κατέβη ἀπὸ τοῦ ὄρους, καὶ αἱ δύο πλάκες τοῦ μαρτυρίου ἐν ταῖς χερσὶν αὐτοῦ, πλάκες λίθιναι καταγεγραμμέναι ἐξ ἀμφοτέρων τῶν μερῶν αὐτῶν, ἔνθεν καὶ ἔνθεν ἡσαν γεγραμμέναι.<sup>16</sup> καὶ αἱ πλάκες ἔργον θεοῦ ἡσαν, καὶ ἡ γραφὴ γραφὴ θεοῦ ἐστιν κεκολαμμένη ἐν ταῖς πλαξίν.<sup>17</sup> καὶ ἀκούσας Ἰησοῦς τὴν φωνὴν τοῦ λαοῦ κραζόντων λέγει πρὸς Μωυσῆν Φωνὴ πολέμου ἐν τῇ παρεμβολῇ.<sup>18</sup> καὶ λέγει Οὐκ ἔστιν φωνὴ ἐξαρχόντων κατ’ ἰσχὺν οὐδὲ φωνὴ ἐξαρχόντων τροπῆς, ἀλλὰ φωνὴν ἐξαρχόντων οἷνου ἐγὼ ἀκούω. <sup>19</sup> καὶ ἡνίκα ἤγγιζεν τῇ παρεμβολῇ, ὁρᾷ τὸν μόσχον καὶ τοὺς χορούς, καὶ ὄργισθεὶς θυμῷ Μωυσῆς ἔρριψεν ἀπὸ τῶν χειρῶν αὐτοῦ τὰς δύο πλάκας καὶ συνέτριψεν αὐτὰς ὑπὸ τὸ ὄρος.<sup>20</sup> καὶ λαβὼν τὸν μόσχον, δὲν ἐποίησαν, κατέκαυσεν αὐτὸν ἐν πυρὶ καὶ κατήλεσεν αὐτὸν λεπτὸν καὶ ἔσπειρεν αὐτὸν ἐπὶ τὸ ὕδωρ καὶ ἐπότισεν αὐτὸ τοὺς υἱοὺς Ισραὴλ.<sup>21</sup> καὶ εἶπεν Μωυσῆς τῷ Ααρων Τί ἐποίησέν σοι ὁ λαὸς οὗτος, ὅτι ἐπήγαγες ἐπ’ αὐτοὺς ἀμαρτίαν μεγάλην;<sup>22</sup> καὶ εἶπεν Ααρων πρὸς Μωυσῆν Μὴ ὄργίζου, κύριε· σὺ γὰρ οἴδας τὸ ὄρμημα τοῦ λαοῦ τούτου.<sup>23</sup> λέγουσιν γάρ μοι Ποίησον ἡμῖν θεούς, οἱ προπορεύσονται ἡμῶν· ὁ γὰρ Μωυσῆς οὗτος ὁ ἄνθρωπος, δις ἐξήγαγεν ἡμᾶς ἐξ Αἰγύπτου, οὐκ οἴδαμεν, τί γέγονεν αὐτῷ.<sup>24</sup> καὶ εἶπα αὐτοῖς Εἴ τινι ὑπάρχει χρυσία, περιέλεσθε. καὶ ἔδωκάν μοι· καὶ ἔρριψα εἰς τὸ πῦρ, καὶ ἐξῆλθεν ὁ μόσχος οὗτος.<sup>25</sup> καὶ ἴδων Μωυσῆς τὸν λαὸν ὅτι διεσκέδασται — διεσκέδασεν γὰρ αὐτοὺς Ααρων, ἐπίχαρμα τοῖς ὑπεναντίοις αὐτῶν —,<sup>26</sup> ἔστη δὲ Μωυσῆς ἐπὶ τῆς πύλης τῆς παρεμβολῆς καὶ εἶπεν Τίς πρὸς κύριον; ἵτω πρός με. συνῆλθον οὖν πρὸς αὐτὸν πάντες οἱ υἱοί Λευι. <sup>27</sup> καὶ λέγει αὐτοῖς Τάδε λέγει κύριος ὁ θεὸς Ισραὴλ Θέσθε ἔκαστος τὴν ἑαυτοῦ ῥομφαίαν ἐπὶ τὸν μηρὸν καὶ διέλθατε καὶ ἀνακάμψατε ἀπὸ πύλης ἐπὶ πύλην διὰ τῆς παρεμβολῆς καὶ ἀποκτείνατε ἔκαστος τὸν ἀδελφὸν αὐτοῦ καὶ ἔκαστος τὸν πλησίον αὐτοῦ καὶ ἔκαστος τὸν ἔγγιστα αὐτοῦ.<sup>28</sup> καὶ ἐποίησαν οἱ υἱοί Λευι καθὰ ἐλάλησεν αὐτοῖς Μωυσῆς, καὶ ἔπεσαν ἐκ τοῦ λαοῦ ἐν ἐκείνῃ τῇ ἡμέρᾳ εἰς τρισχιλίους ἄνδρας.<sup>29</sup> καὶ εἶπεν αὐτοῖς Μωυσῆς Ἐπληρώσατε τὰς χεῖρας ὑμῶν σήμερον κυρίῳ, ἔκαστος ἐν τῷ υἱῷ ἢ τῷ ἀδελφῷ, δοθῆναι ἐφ’ ὑμᾶς εὐλογίαν.

<sup>30</sup> Καὶ ἐγένετο μετὰ τὴν αὔριον εἶπεν Μωυσῆς πρὸς τὸν λαόν Ὦ μεῖς ἡμαρτήκατε ἀμαρτίαν μεγάλην· καὶ νῦν ἀναβήσομαι πρὸς τὸν θεόν, ἵνα ἐξιλάσωμαι περὶ τῆς ἀμαρτίας ὑμῶν.<sup>31</sup> ὑπέστρεψεν δὲ Μωυσῆς πρὸς κύριον καὶ εἶπεν Δέομαι, κύριε· ἡμάρτηκεν ὁ λαὸς οὗτος ἀμαρτίαν μεγάλην καὶ

ἐποίησαν ἔαυτοῖς θεοὺς χρυσοῦς. <sup>32</sup>καὶ νῦν εὶ μὲν ἀφεῖς αὐτοῖς τὴν ἀμαρτίαν, ἄφεις· εἰ δὲ μή, ἐξάλειψόν με ἐκ τῆς βίβλου σου, ἵς ἔγραψας. <sup>33</sup>καὶ εἶπεν κύριος πρὸς Μωυσῆν Εἴ τις ἡμάρτηκεν ἐνώπιόν μου, ἐξαλείψω αὐτὸν ἐκ τῆς βίβλου μου. <sup>34</sup>νυνὶ δὲ βάδιζε κατάβηθι καὶ ὁδήγησον τὸν λαὸν τοῦτον εἰς τὸν τόπον, δὲν εἶπά σοι· Ιδοὺ δὲ ἄγγελός μου προπορεύεται πρὸ προσώπου σου· ἢ δ' ἂν ἡμέρᾳ ἐπισκέπτωμαι, ἐπάξω ἐπ' αὐτοὺς τὴν ἀμαρτίαν αὐτῶν. <sup>35</sup>καὶ ἐπάταξεν κύριος τὸν λαὸν περὶ τῆς ποιήσεως τοῦ μόσχου, οὗ ἐποίησεν Ααρων.

**33** <sup>1</sup>Καὶ εἶπεν κύριος πρὸς Μωυσῆν Πορεύου ἀνάβηθι ἐντεῦθεν σὺ καὶ ὁ λαός σου, οὓς ἐξήγαγες ἐκ γῆς Αἰγύπτου, εἰς τὴν γῆν, ἣν ὥμοσα τῷ Αβραὰμ καὶ Ισαακ καὶ Ιακὼβ λέγων Τῷ σπέρματι ὑμῶν δώσω αὐτήν. <sup>2</sup>καὶ συναποστελῶ τὸν ἄγγελόν μου πρὸ προσώπου σου, καὶ ἐκβαλεῖ τὸν Αμορραῖον καὶ Χετταῖον καὶ Φερεζαῖον καὶ Γεργεσαῖον καὶ Ευαῖον καὶ Ιεβουσαῖον. <sup>3</sup>καὶ εἰσάξω σε εἰς γῆν ῥέουσαν γάλα καὶ μέλι· οὐ γάρ μὴ συναναβῶ μετὰ σοῦ διὰ τὸ λαὸν σκληροτράχηλόν σε εἶναι, ἵνα μὴ ἐξαναλώσω σε ἐν τῇ ὁδῷ. <sup>4</sup>καὶ ἀκούσας ὁ λαὸς τὸ ρῆμα τὸ πονηρὸν τοῦτο κατεπένθησαν ἐν πενθικοῖς. <sup>5</sup>καὶ εἶπεν κύριος τοῖς υἱοῖς Ισραὴλ Ὦμεις λαὸς σκληροτράχηλος· ὅρατε μὴ πληγὴν ἄλλην ἐπάξω ἐγὼ ἐφ' ὑμᾶς καὶ ἐξαναλώσω ὑμᾶς· νῦν οὖν ἀφέλεσθε τὰς στολὰς τῶν δοξῶν ὑμῶν καὶ τὸν κόσμον, καὶ δείξω σοι ἀ ποιήσω σοι. <sup>6</sup>καὶ περιείλαντο οἱ υἱοὶ Ισραὴλ τὸν κόσμον αὐτῶν καὶ τὴν περιστολὴν ἀπὸ τοῦ ὅρους τοῦ Χωρῆβ.

**7**Καὶ λαβὼν Μωυσῆς τὴν σκηνὴν αὐτοῦ ἐπηξεν ἔξω τῆς παρεμβολῆς μακρὰν ἀπὸ τῆς παρεμβολῆς, καὶ ἐκλήθη σκηνὴ μαρτυρίου· καὶ ἐγένετο πᾶς ὁ ζητῶν κύριον ἐξεπορεύετο εἰς τὴν σκηνὴν ἔξω τῆς παρεμβολῆς. <sup>8</sup>ἡνίκα δὲ ἂν εἰσεπορεύετο Μωυσῆς εἰς τὴν σκηνὴν ἔξω τῆς παρεμβολῆς, εἰστήκει πᾶς ὁ λαὸς σκοπεύοντες ἔκαστος παρὰ τὰς θύρας τῆς σκηνῆς αὐτοῦ καὶ κατενοοῦσαν ἀπιόντος Μωυσῆ ἔως τοῦ εἰσελθεῖν αὐτὸν εἰς τὴν σκηνὴν. <sup>9</sup>ώς δὲ ἂν εἰσῆλθεν Μωυσῆς εἰς τὴν σκηνὴν, κατέβαινεν ὁ στῦλος τῆς νεφέλης καὶ ἴστατο ἐπὶ τὴν θύραν τῆς σκηνῆς, καὶ ἐλάλει Μωυσῆ. <sup>10</sup>καὶ ἐώρα πᾶς ὁ λαὸς τὸν στῦλον τῆς νεφέλης ἐστῶτα ἐπὶ τῆς θύρας τῆς σκηνῆς, καὶ στάντες πᾶς ὁ λαὸς προσεκύνησαν ἔκαστος ἀπὸ τῆς θύρας τῆς σκηνῆς αὐτοῦ. <sup>11</sup>καὶ ἐλάλησεν κύριος πρὸς Μωυσῆν ἐνώπιος ἐνωπίῳ, ὡς εἴ τις λαλήσει πρὸς τὸν ἔαυτοῦ φίλον. καὶ ἀπελύετο εἰς τὴν παρεμβολήν, ὃ δὲ θεράπων Ἰησοῦς υἱὸς Ναυη νέος οὐκ ἐξεπορεύετο ἐκ τῆς σκηνῆς.

**12**Καὶ εἶπεν Μωυσῆς πρὸς κύριον Ἰδοὺ σύ μοι λέγεις Ἀνάγαγε τὸν λαὸν τοῦτον· σὺ δὲ οὐκ ἐδήλωσάς μοι δὲν συναποστελεῖς μετ' ἐμοῦ· σὺ δέ μοι εἶπας Οἶδά σε παρὰ πάντας, καὶ χάριν ἔχεις παρ' ἐμοί. <sup>13</sup>εἰ οὖν εὔρηκα χάριν ἐναντίον σου, ἐμφάνισόν μοι σεαυτόν· γνωστῶς ἴδω σε, ὅπως ἂν ὡς εὔρηκὼς χάριν ἐναντίον σου, καὶ ἵνα γνῶ ὅτι λαός σου τὸ ἔθνος τὸ μέγα τοῦτο. <sup>14</sup>καὶ λέγει Αὐτὸς προπορεύσομαί σου καὶ καταπάύσω σε. <sup>15</sup>καὶ λέγει πρὸς αὐτόν Εἰ μὴ αὐτὸς σὺ πορεύῃ, μή με ἀναγάγης ἐντεῦθεν. <sup>16</sup>καὶ πῶς γνωστὸν ἔσται ἀληθῶς ὅτι εὔρηκα χάριν παρὰ σοί, ἐγώ τε καὶ ὁ λαός σου, ἀλλ' ἡ συμπορευομένου σου μεθ' ὑμῶν; καὶ ἐνδοξασθήσομαι ἐγώ τε καὶ ὁ λαός σου παρὰ πάντα τὰ ἔθνη, ὅσα ἐπὶ τῆς γῆς ἔστιν. <sup>17</sup>καὶ εἶπεν κύριος πρὸς Μωυσῆν Καὶ τοῦτόν σοι τὸν λόγον, δὲν

εῖρηκας, ποιήσω· εὔρηκας γάρ χάριν ἐνώπιόν μου, καὶ οἶδά σε παρὰ πάντας. <sup>18</sup>καὶ λέγει Δεῖξόν μοι τὴν σεαυτοῦ δόξαν. <sup>19</sup>καὶ εἶπεν Ἐγὼ παρελεύσομαι πρότερός σου τῇ δόξῃ μου καὶ καλέσω ἐπὶ τῷ ὀνόματί μου Κύριος ἐναντίον σου· καὶ ἐλεήσω ὃν ἂν ἐλεῶ, καὶ οἰκτιρήσω ὃν ἂν οἰκτίρω. <sup>20</sup>καὶ εἶπεν Οὐ δυνήσῃ ἰδεῖν μου τὸ πρόσωπον· οὐ γάρ μὴ ἵδη ἄνθρωπος τὸ πρόσωπόν μου καὶ ζήσεται. <sup>21</sup>καὶ εἶπεν κύριος Ἰδοὺ τόπος παρ' ἐμοί, στήσῃ ἐπὶ τῆς πέτρας· <sup>22</sup>ἥνικα δὲ ἂν παρέλθῃ μου ἡ δόξα, καὶ θήσω σε εἰς ὅπην τῆς πέτρας καὶ σκεπάσω τῇ χειρί μου ἐπὶ σέ, ἔως ἂν παρέλθω. <sup>23</sup>καὶ ἀφελῶ τὴν χεῖρα, καὶ τότε ὅψη τὰ ὅπισα μου, τὸ δὲ πρόσωπόν μου οὐκ ὀφθήσεται σοι.

**34** <sup>1</sup>Καὶ εἶπεν κύριος πρὸς Μωυσῆν Λάξευσον σεαυτῷ δύο πλάκας λιθίνας καθὼς καὶ αἱ πρῶται καὶ ἀνάβηθι πρός με εἰς τὸ ὄρος, καὶ γράψω ἐπὶ τῶν πλακῶν τὰ ρήματα, ἣν ἐν ταῖς πλαξὶν ταῖς πρώταις, αἵς συνέτριψας. <sup>2</sup>καὶ γίνου ἔτοιμος εἰς τὸ πρωὶ καὶ ἀναβήσῃ ἐπὶ τὸ ὄρος τὸ Σινα καὶ στήσῃ μοι ἐκεῖ ἐπ' ἄκρου τοῦ ὄρους. <sup>3</sup>καὶ μηδεὶς ἀναβήτω μετὰ σοῦ μηδὲ ὀφθήτω ἐν παντὶ τῷ ὄρει· καὶ τὰ πρόβατα καὶ αἱ βόες μὴ νεμέσθωσαν πλησίον τοῦ ὄρους ἐκείνου. <sup>4</sup>καὶ ἐλάξευσεν δύο πλάκας λιθίνας καθάπερ καὶ αἱ πρῶται· καὶ ὀρθίσας Μωυσῆς ἀνέβη εἰς τὸ ὄρος τὸ Σινα, καθότι συνέταξεν αὐτῷ κύριος· καὶ ἔλαβεν Μωυσῆς τὰς δύο πλάκας τὰς λιθίνας. <sup>5</sup>καὶ κατέβη κύριος ἐν νεφέλῃ καὶ παρέστη αὐτῷ ἐκεῖ· καὶ ἐκάλεσεν τῷ ὀνόματι κυρίου. <sup>6</sup>καὶ παρῆλθεν κύριος πρὸ προσώπου αὐτοῦ καὶ ἐκάλεσεν Κύριος ὁ θεὸς οἰκτίρμων καὶ ἐλεήμων, μακρόθυμος καὶ πολυέλεος καὶ ἀληθινὸς <sup>7</sup>καὶ δικαιοσύνην διατηρῶν καὶ ποιῶν ἔλεος εἰς χιλιάδας, ἀφαιρῶν ἀνομίας καὶ ἀδικίας καὶ ἀμαρτίας, καὶ οὐ καθαριεῖ τὸν ἔνοχον ἐπάγων ἀνομίας πατέρων ἐπὶ τέκνα καὶ ἐπὶ τέκνα τέκνων ἐπὶ τρίτην καὶ τετάρτην γενεάν. <sup>8</sup>καὶ σπεύσας Μωυσῆς κύψας ἐπὶ τὴν γῆν προσεκύνησεν <sup>9</sup>καὶ εἶπεν Εἰ εὔρηκα χάριν ἐνώπιόν σου, συμπορευθήτω ὁ κύριός μου μεθ' ἡμῶν· ὁ λαὸς γάρ σκληροτράχηλός ἐστιν, καὶ ἀφελεῖς σὺ τὰς ἀμαρτίας ἡμῶν καὶ τὰς ἀνομίας ἡμῶν, καὶ ἐσόμεθα σοί. <sup>10</sup>καὶ εἶπεν κύριος πρὸς Μωυσῆν Ἰδοὺ ἐγὼ τίθημί σοι διαθήκην· ἐνώπιον παντὸς τοῦ λαοῦ σου ποιήσω ἔνδοξα, ἣν οὐ γέγονεν ἐν πάσῃ τῇ γῇ καὶ ἐν παντὶ ἔθνει, καὶ ὅψεται πᾶς ὁ λαός, ἐν οἷς εἴ σύ, τὰ ἔργα κυρίου ὅτι θαυμαστά ἐστιν ἢ ἐγὼ ποιήσω σοι. <sup>11</sup>πρόσεχε σὺ πάντα, ὅσα ἐγὼ ἐντέλλομαι σοι. Ἰδοὺ ἐγὼ ἐκβάλλω πρὸ προσώπου ὑμῶν τὸν Αμορραῖον καὶ Χαναναῖον καὶ Χετταῖον καὶ Φερεζαῖον καὶ Ευαῖον καὶ Γεργεσαῖον καὶ Ιεβουσαῖον. <sup>12</sup>πρόσεχε σεαυτῷ, μήποτε θῆς διαθήκην τοῖς ἐγκαθημένοις ἐπὶ τῆς γῆς, εἰς ἣν εἰσπορεύῃ εἰς αὐτήν, μή σοι γένηται πρόσκομμα ἐν ὑμῖν. <sup>13</sup>τοὺς βωμοὺς αὐτῶν καθελεῖτε καὶ τὰς στήλας αὐτῶν συντρίψετε καὶ τὰ ἄλση αὐτῶν ἐκκόψετε καὶ τὰ γλυπτὰ τῶν θεῶν αὐτῶν κατακαύσετε ἐν πυρί. <sup>14</sup>οὐ γάρ μὴ προσκυνήσητε θεῶν ἑτέρων· ὁ γάρ κύριος ὁ θεὸς ζηλωτὸν ὄνομα, θεὸς ζηλωτής ἐστιν. <sup>15</sup>μήποτε θῆς διαθήκην τοῖς ἐγκαθημένοις πρὸς ἀλλοφύλους ἐπὶ τῆς γῆς, καὶ ἐκπορνεύσωσιν ὅπισα τῶν θεῶν αὐτῶν καὶ θύσωσι τοῖς θεοῖς αὐτῶν καὶ καλέσωσίν σε καὶ φάγης τῶν θυμάτων αὐτῶν, <sup>16</sup>καὶ λάβης τῶν θυγατέρων αὐτῶν τοῖς υἱοῖς σου καὶ τῶν θυγατέρων σου δῶς τοῖς υἱοῖς αὐτῶν, καὶ ἐκπορνεύσωσιν αἱ θυγατέρες σου ὅπισα τῶν θεῶν αὐτῶν καὶ ἐκπορνεύσωσιν τοὺς υἱούς σου ὅπισα τῶν θεῶν αὐτῶν. <sup>17</sup>καὶ θεοὺς χωνευτοὺς οὐ ποιήσεις σεαυτῷ. <sup>18</sup>καὶ τὴν ἔορτὴν τῶν

ἀζύμων φυλάξῃ· ἐπτὰ ἡμέρας φάγη ἄζυμα, καθάπερ ἐντέταλμαί σοι, εἰς τὸν καιρὸν ἐν μηνὶ τῶν νέων· ἐν γὰρ μηνὶ τῶν νέων ἔξῆλθες ἐξ Αἰγύπτου.<sup>19</sup> πᾶν διανοῖγον μήτραν ἐμοί, τὰ ἀρσενικά, πρωτότοκον μόσχου καὶ πρωτότοκον προβάτου.<sup>20</sup> καὶ πρωτότοκον ὑποζυγίου λυτρώσῃ προβάτῳ· ἐὰν δὲ μὴ λυτρώσῃ αὐτό, τιμὴν δώσεις. πᾶν πρωτότοκον τῶν υἱῶν σου λυτρώσῃ. οὐκ ὀφθήσῃ ἐνώπιόν μου κενός.<sup>21</sup> ἐξ ἡμέρας ἐργᾶ, τῇ δὲ ἐβδόμῃ καταπαύσεις· τῷ σπόρῳ καὶ τῷ ἀμήτῳ καταπαύσεις.<sup>22</sup> καὶ ἐορτὴν ἐβδομάδων ποιήσεις μοι ἀρχὴν θερισμοῦ πυρῶν καὶ ἐορτὴν συναγωγῆς μεσοῦντος τοῦ ἐνιαυτοῦ.<sup>23</sup> τρεῖς καιροὺς τοῦ ἐνιαυτοῦ ὁφθήσεται πᾶν ἀρσενικόν σου ἐνώπιον κυρίου τοῦ θεοῦ Ισραὴλ.<sup>24</sup> ταν γὰρ ἐκβάλω τὰ ἔθνη πρὸ προσώπου σου καὶ πλατύνω τὰ ὅριά σου, οὐκ ἐπιθυμήσει οὐδεὶς τῆς γῆς σου, ἡνίκα ἀν ἀναβαίνης ὀφθῆναι ἐναντίον κυρίου τοῦ θεοῦ σου τρεῖς καιροὺς τοῦ ἐνιαυτοῦ.

<sup>25</sup> Οὐ σφάξεις ἐπὶ ζύμῃ αἷμα θυμιαμάτων μου. καὶ οὐ κοιμηθήσεται εἰς τὸ πρωὶ θύματα τῆς ἐορτῆς τοῦ πασχα.<sup>26</sup> τὰ πρωτογενήματα τῆς γῆς σου θήσεις εἰς τὸν οἶκον κυρίου τοῦ θεοῦ σου. οὐ προσοίσεις ἄρνα ἐν γάλακτι μητρὸς αὐτοῦ.

<sup>27</sup> Καὶ εἴπεν κύριος πρὸς Μωυσῆν Γράψον σεαυτῷ τὰ ῥήματα ταῦτα· ἐπὶ γὰρ τῶν λόγων τούτων τέθειμαί σοι διαθήκην καὶ τῷ Ισραὴλ.<sup>28</sup> καὶ ἦν ἐκεῖ Μωυσῆς ἐναντίον κυρίου τεσσαράκοντα ἡμέρας καὶ τεσσαράκοντα νύκτας· ἄρτον οὐκ ἔφαγεν καὶ ὕδωρ οὐκ ἔπιεν· καὶ ἔγραψεν τὰ ῥήματα ταῦτα ἐπὶ τῶν πλακῶν τῆς διαθήκης, τοὺς δέκα λόγους. —<sup>29</sup> ὃς δὲ κατέβαινεν Μωυσῆς ἐκ τοῦ ὄρους, καὶ αἱ δύο πλάκες ἐπὶ τῶν χειρῶν Μωυσῆ· καταβαίνοντος δὲ αὐτοῦ ἐκ τοῦ ὄρους Μωυσῆς οὐκ ἤδει ὅτι δεδόξασται ἡ ὄψις τοῦ χρώματος τοῦ προσώπου αὐτοῦ ἐν τῷ λαλεῖν αὐτὸν αὐτῷ.<sup>30</sup> καὶ εἶδεν Ααρων καὶ πάντες οἱ πρεσβύτεροι Ισραὴλ τὸν Μωυσῆν καὶ ἦν δεδοξασμένη ἡ ὄψις τοῦ χρώματος τοῦ προσώπου αὐτοῦ, καὶ ἐφοβήθησαν ἐγγίσαι αὐτοῦ.<sup>31</sup> καὶ ἐκάλεσεν αὐτοὺς Μωυσῆς, καὶ ἐπεστράφησαν πρὸς αὐτὸν Ααρων καὶ πάντες οἱ ἄρχοντες τῆς συναγωγῆς, καὶ ἐλάλησεν αὐτοῖς Μωυσῆς.<sup>32</sup> καὶ μετὰ ταῦτα προσῆλθον πρὸς αὐτὸν πάντες οἱ υἱοὶ Ισραὴλ, καὶ ἐνετείλατο αὐτοῖς πάντα, ὅσα ἐλάλησεν κύριος πρὸς αὐτὸν ἐν τῷ ὄρει Σινα.<sup>33</sup> καὶ ἐπειδὴ κατέπαυσεν λαλῶν πρὸς αὐτούς, ἐπέθηκεν ἐπὶ τὸ πρόσωπον αὐτοῦ κάλυμμα.<sup>34</sup> ἡνίκα δὲ ἀν εἰσεπορεύετο Μωυσῆς ἐναντὶ κυρίου λαλεῖν αὐτῷ, περιγρεῖτο τὸ κάλυμμα ἔως τοῦ ἐκπορεύεσθαι. καὶ ἐξελθὼν ἐλάλει πᾶσιν τοῖς υἱοῖς Ισραὴλ ὅσα ἐνετείλατο αὐτῷ κύριος,<sup>35</sup> καὶ εἶδον οἱ υἱοὶ Ισραὴλ τὸ πρόσωπον Μωυσῆ ὅτι δεδόξασται, καὶ περιέθηκεν Μωυσῆς κάλυμμα ἐπὶ τὸ πρόσωπον ἐαυτοῦ, ἔως ἀν εἰσέλθῃ συλλαλεῖν αὐτῷ.

**35** <sup>1</sup>Καὶ συνήθοισεν Μωυσῆς πᾶσαν συναγωγὴν υἱῶν Ισραὴλ καὶ εἴπεν πρὸς αὐτούς Οὗτοι οἱ λόγοι, οὓς εἴπεν κύριος ποιῆσαι αὐτούς.<sup>2</sup> ἐξ ἡμέρας ποιήσεις ἔργα, τῇ δὲ ἡμέρᾳ τῇ ἐβδόμῃ κατάπαυσις, ἄγιον, σάββατα, ἀνάπαυσις κυρίῳ· πᾶς ὁ ποιῶν ἔργον ἐν αὐτῇ τελευτάτῳ.<sup>3</sup> οὐ καύσετε πῦρ ἐν πάσῃ κατοικίᾳ ὑμῶν τῇ ἡμέρᾳ τῶν σαββάτων· ἐγὼ κύριος.

<sup>4</sup>Καὶ εἶπεν Μωυσῆς πρὸς πᾶσαν συναγωγὴν υἱῶν Ισραὴλ λέγων Τοῦτο τὸ ῥῆμα, δὲ συνέταξεν κύριος λέγων <sup>5</sup>Λάβετε παρ' ὑμῶν αὐτῶν ἀφαίρεμα κυρίῳ· πᾶς ὁ καταδεχόμενος τῇ καρδίᾳ οἴσουσιν τὰς ἀπαρχὰς κυρίῳ, χρυσίον, ἀργύριον, χαλκόν, <sup>6</sup>ὑάκινθον, πορφύραν, κόκκινον διπλοῦν διανενησμένον καὶ βύστον κεκλωσμένην καὶ τρίχας αἰγείας <sup>7</sup>καὶ δέρματα κριῶν ἡρυθροδανωμένα καὶ δέρματα ὑακίνθινα καὶ ξύλα ἄσηπτα <sup>9</sup>καὶ λίθους σαρδίου καὶ λίθους εἰς τὴν γλυφὴν εἰς τὴν ἐπωμίδα καὶ τὸν ποδήρη. <sup>10</sup>καὶ πᾶς σοφὸς τῇ καρδίᾳ ἐν ὑμῖν ἐλθὼν ἐργαζέσθω πάντα, ὅσα συνέταξεν κύριος. <sup>11</sup>τὴν σκηνὴν καὶ τὰ παραρρύματα καὶ τὰ καλύμματα καὶ τὰ διατόνια καὶ τοὺς μοχλοὺς καὶ τοὺς στύλους <sup>12</sup>καὶ τὴν κιβωτὸν τοῦ μαρτυρίου καὶ τοὺς ἀναφορεῖς αὐτῆς καὶ τὸ ἱλαστήριον αὐτῆς καὶ τὸ καταπέτασμα <sup>12a</sup>καὶ τὰ ιστία τῆς αὐλῆς καὶ τοὺς στύλους αὐτῆς καὶ τοὺς λίθους τῆς σμαράγδου καὶ τὸ θυμίαμα καὶ τὸ ἔλαιον τοῦ χρίσματος <sup>13</sup>καὶ τὴν τράπεζαν καὶ πάντα τὰ σκεύη αὐτῆς <sup>14</sup>καὶ τὴν λυχνίαν τοῦ φωτὸς καὶ πάντα τὰ σκεύη αὐτῆς <sup>16</sup>καὶ τὸ θυσιαστήριον καὶ πάντα τὰ σκεύη αὐτοῦ <sup>19</sup>καὶ τὰς στολὰς τὰς ἀγίας Ααρων τοῦ ἱερέως καὶ τὰς στολάς, ἐν αἷς λειτουργήσουσιν ἐν αὐταῖς, καὶ τοὺς χιτῶνας τοῖς υἱοῖς Ααρων τῆς ἱερατείας καὶ τὸ ἔλαιον τοῦ χρίσματος καὶ τὸ θυμίαμα τῆς συνθέσεως. — <sup>20</sup>καὶ ἔξῆλθεν πᾶσα συναγωγὴ υἱῶν Ισραὴλ ἀπὸ Μωυσῆ<sup>21</sup>καὶ ἦνεγκαν ἔκαστος ὅν ἔφερεν αὐτῶν ἡ καρδία, καὶ ὅσοις ἔδοξεν τῇ ψυχῇ αὐτῶν, ἦνεγκαν ἀφαίρεμα κυρίῳ εἰς πάντα τὰ ἔργα τῆς σκηνῆς τοῦ μαρτυρίου καὶ εἰς πάντα τὰ κάτεργα αὐτῆς καὶ εἰς πάσας τὰς στολὰς τοῦ ἀγίου. <sup>22</sup>καὶ ἦνεγκαν οἱ ἄνδρες παρὰ τῶν γυναικῶν· πᾶς, ὃ ἔδοξεν τῇ διανοίᾳ, Ἠνεγκαν σφραγίδας καὶ ἐνώπια καὶ δακτυλίους καὶ ἐμπλόκια καὶ περιδέξια, πᾶν σκεῦος χρυσοῦν, καὶ πάντες, ὅσοι Ἠνεγκαν ἀφαιρέματα χρυσίου κυρίῳ. <sup>23</sup>καὶ παρ' ὃ εὑρέθη βύστος καὶ δέρματα ὑακίνθινα καὶ δέρματα κριῶν ἡρυθροδανωμένα, Ἠνεγκαν. <sup>24</sup>καὶ πᾶς ὁ ἀφαιρῶν ἀφαίρεμα ἀργύριον καὶ χαλκὸν Ἠνεγκαν τὰ ἀφαιρέματα κυρίῳ, καὶ παρ' οἷς εὑρέθη ξύλα ἄσηπτα εἰς πάντα τὰ ἔργα τῆς κατασκευῆς, Ἠνεγκαν. <sup>25</sup>καὶ πᾶσα γυνὴ σοφὴ τῇ διανοίᾳ ταῖς χερσὶν νήθειν Ἠνεγκαν νενησμένα, τὴν ὑακίνθινον καὶ τὴν πορφύραν καὶ τὸ κόκκινον καὶ τὴν βύστον. <sup>26</sup>καὶ πᾶσαι αἱ γυναικες, αἵς ἔδοξεν τῇ διανοίᾳ αὐτῶν ἐν σοφίᾳ, ἔνησαν τὰς τρίχας τὰς αἰγείας. <sup>27</sup>καὶ οἱ ἀρχοντες Ἠνεγκαν τοὺς λίθους τῆς σμαράγδου καὶ τοὺς λίθους τῆς πληρώσεως εἰς τὴν ἐπωμίδα καὶ εἰς τὸ λογεῖον <sup>28</sup>καὶ τὰς συνθέσεις καὶ τὸ ἔλαιον τῆς χρίσεως καὶ τὴν σύνθεσιν τοῦ θυμιάματος. <sup>29</sup>καὶ πᾶς ἀνὴρ καὶ γυνὴ, ὃν ἔφερεν ἡ διάνοια αὐτῶν εἰσελθόντας ποιεῖν πάντα τὰ ἔργα, ὅσα συνέταξεν κύριος ποιῆσαι αὐτὰ διὰ Μωυσῆ, Ἠνεγκαν οἱ υἱοὶ Ισραὴλ ἀφαίρεμα κυρίῳ.

<sup>30</sup>Καὶ εἶπεν Μωυσῆς τοῖς υἱοῖς Ισραὴλ Ἰδοὺ ἀνακέκληκεν ὁ θεὸς ἐξ ὄνόματος τὸν Βεσελεηλ τὸν τοῦ Ουριου τὸν Ωρ ἐκ φυλῆς Ιουδα <sup>31</sup>καὶ ἐνέπλησεν αὐτὸν πνεῦμα θεῖον σοφίας καὶ συνέσεως καὶ ἐπιστήμης πάντων <sup>32</sup>ἀρχιτεκτονεῖν κατὰ πάντα τὰ ἔργα τῆς ἀρχιτεκτονίας ποιεῖν τὸ χρυσίον καὶ τὸ ἀργύριον καὶ τὸν χαλκὸν <sup>33</sup>καὶ λιθουργῆσαι τὸν λίθον καὶ κατεργάζεσθαι τὰ ξύλα καὶ ποιεῖν ἐν παντὶ ἔργῳ σοφίας. <sup>34</sup>καὶ προβιβάσαι γε ἔδωκεν αὐτῷ ἐν τῇ διανοίᾳ, αὐτῷ τε καὶ Ελιαβ τῷ τοῦ Αχισαμακ ἐκ φυλῆς Δαν. <sup>35</sup>ἐνέπλησεν αὐτοὺς σοφίας καὶ συνέσεως διανοίας πάντα συνιέναι ποιῆσαι τὰ ἔργα

τοῦ ἀγίου καὶ τὰ ὑφαντὰ καὶ ποικιλτὰ ὑφᾶναι τῷ κοκκίνῳ καὶ τῇ βύσσῳ ποιεῖν πᾶν ἔργον ἀρχιτεκτονίας ποικιλίας.

**36** <sup>1</sup>Καὶ ἐποίησεν Βεσελεηλ καὶ Ελιαβ καὶ πᾶς σοφὸς τῇ διανοίᾳ, ὡς ἐδόθη σοφία καὶ ἐπιστήμη ἐν αὐτοῖς συνιέναι ποιεῖν πάντα τὰ ἔργα κατὰ τὰ ἄγια καθήκοντα, κατὰ πάντα, ὅσα συνέταξεν κύριος.

<sup>2</sup>Καὶ ἐκάλεσεν Μωυσῆς Βεσελεηλ καὶ Ελιαβ καὶ πάντας τοὺς ἔχοντας τὴν σοφίαν, ὡς ἔδωκεν ὁ θεὸς ἐπιστήμην ἐν τῇ καρδίᾳ, καὶ πάντας τοὺς ἔκουσίως βουλομένους προσπορεύεσθαι πρὸς τὰ ἔργα ὥστε συντελεῖν αὐτά, <sup>3</sup>καὶ ἔλαβον παρὰ Μωυσῆν πάντα τὰ ἀφαιρέματα, ἀλλὰ τὰ ἔργα πάντα τὰ ἄγιον ποιεῖν αὐτά, καὶ αὐτοὶ προσεδέχοντο ἔτι τὰ προσφερόμενα παρὰ τῶν φερόντων τὸ πρωὶ πρωὶ. <sup>4</sup>καὶ παρεγίνοντο πάντες οἱ σοφοὶ οἱ ποιοῦντες τὰ ἔργα τοῦ ἀγίου, ἔκαστος κατὰ τὸ αὐτοῦ ἔργον, διατάσσοντο, <sup>5</sup>καὶ εἶπαν πρὸς Μωυσῆν ὅτι Πλῆθος φέρει διατάσσει παρὰ τὰ ἔργα, ὅσα συνέταξεν κύριος ποιῆσαι. <sup>6</sup>καὶ προσέταξεν Μωυσῆς καὶ ἐκήρυξεν ἐν τῇ παρεμβολῇ λέγων Ἀνὴρ καὶ γυνὴ μηκέτι ἔργαζέσθωσαν εἰς τὰς ἀπαρχὰς τοῦ ἀγίου· καὶ ἐκωλύθη διατάσσει προσφέρειν. <sup>7</sup>καὶ τὰ ἔργα ἣν αὐτοῖς ἱκανὰ εἰς τὴν κατασκευὴν ποιῆσαι, καὶ προσκατέλιπον.

<sup>8</sup>Καὶ ἐποίησεν πᾶς σοφὸς ἐν τοῖς ἔργαζομένοις τὰς στολὰς τῶν ἄγίων, αἵ εἰσιν Ααρων τῷ ἵερεῖ, καθὰ συνέταξεν κύριος τῷ Μωυσῇ. <sup>9</sup>καὶ ἐποίησαν τὴν ἐπωμίδα ἐκ χρυσίου καὶ ὑακίνθου καὶ πορφύρας καὶ κοκκίνου νενησμένου καὶ βύσσου κεκλωσμένης. <sup>10</sup>καὶ ἐτμήθη τὰ πέταλα τοῦ χρυσίου τρίχες ὥστε συνυφᾶναι σὺν τῇ ὑακίνθῳ καὶ τῇ πορφύρᾳ καὶ σὺν τῷ κοκκίνῳ τῷ διανενησμένῳ καὶ σὺν τῇ βύσσῳ τῇ κεκλωσμένῃ ἔργον ὑφαντόν. <sup>11</sup>ἐποίησαν αὐτὸν ἐπωμίδας συνεχούσας ἐξ ἀμφοτέρων τῶν μερῶν, <sup>12</sup>ἔργον ὑφαντὸν εἰς ἄλληλα συμπεπλεγμένον καθ' ἑαυτὸν ἐξ αὐτοῦ ἐποίησαν κατὰ τὴν αὐτοῦ ποίησιν ἐκ χρυσίου καὶ ὑακίνθου καὶ πορφύρας καὶ κοκκίνου διανενησμένου καὶ βύσσου κεκλωσμένης, καθὰ συνέταξεν κύριος τῷ Μωυσῇ. <sup>13</sup>καὶ ἐποίησαν ἀμφοτέρους τοὺς λίθους τῆς σμαράγδου συμπεπορημένους καὶ περισεσιαλωμένους χρυσίῳ, γεγλυμμένους καὶ ἐκκεκολαμμένους ἐκκόλαμμα σφραγίδος ἐκ τῶν ὀνομάτων τῶν υἱῶν Ισραὴλ. <sup>14</sup>καὶ ἐπέθηκεν αὐτοὺς ἐπὶ τοὺς ὄμους τῆς ἐπωμίδος, λίθους μνημοσύνου τῶν υἱῶν Ισραὴλ, καθὰ συνέταξεν κύριος τῷ Μωυσῇ.

<sup>15</sup>Καὶ ἐποίησαν λογεῖον, ἔργον ὑφαντὸν ποικιλίᾳ κατὰ τὸ ἔργον τῆς ἐπωμίδος ἐκ χρυσίου καὶ ὑακίνθου καὶ πορφύρας καὶ κοκκίνου διανενησμένου καὶ βύσσου κεκλωσμένης. <sup>16</sup>τετράγωνον διπλοῦν ἐποίησαν τὸ λογεῖον, σπιθαμῆς τὸ μῆκος καὶ σπιθαμῆς τὸ εὔρος, διπλοῦν. <sup>17</sup>καὶ συνυφάνθη ἐν αὐτῷ ὑφασμα κατάλιθον τετράστιχον· στίχος λίθων σάρδιον καὶ τοπάζιον καὶ σμάραγδος, ὁ στίχος δὲ εἴσι. <sup>18</sup>καὶ ὁ στίχος δὲύτερος ἀνθραξ καὶ σάπφειρος καὶ ἵασπις. <sup>19</sup>καὶ ὁ στίχος δὲ τρίτος λιγύριον καὶ ἀχάτης καὶ ἀμέθυστος. <sup>20</sup>καὶ ὁ στίχος δὲ τέταρτος χρυσόλιθος καὶ βηρύλλιον καὶ ὄνυχιον· περικεκυλωμένα χρυσίῳ καὶ συνδεδεμένα χρυσίῳ. <sup>21</sup>καὶ οἱ λίθοι ἦσαν ἐκ τῶν ὀνομάτων τῶν υἱῶν Ισραὴλ δώδεκα ἐκ τῶν ὀνομάτων αὐτῶν, ἐγγεγραμμένα εἰς σφραγίδας, ἔκαστος ἐκ τοῦ ἑαυτοῦ ὀνόματος, εἰς τὰς δώδεκα φυλάς. <sup>22</sup>καὶ ἐποίησαν ἐπὶ τὸ λογεῖον κροσσοὺς συμπεπλεγμένους, ἔργον

έμπλοκίου ἐκ χρυσίου καθαροῦ. <sup>23</sup>καὶ ἐποίησαν δύο ἀσπιδίσκας χρυσᾶς καὶ δύο δακτυλίους χρυσοῦς καὶ ἐπέθηκαν τοὺς δύο δακτυλίους τοὺς χρυσοῦς ἐπ' ἀμφοτέρας τὰς ἀρχὰς τοῦ λογείου. <sup>24</sup>καὶ ἐπέθηκαν τὰ ἔμπλόκια ἐκ χρυσίου ἐπὶ τοὺς δακτυλίους ἐπ' ἀμφοτέρων τῶν μερῶν τοῦ λογείου <sup>25</sup>καὶ εἰς τὰς δύο συμβολὰς τὰ δύο ἔμπλόκια καὶ ἐπέθηκαν ἐπὶ τὰς δύο ἀσπιδίσκας καὶ ἐπέθηκαν ἐπὶ τοὺς ὄμους τῆς ἐπωμίδος ἐξ ἐναντίας κατὰ πρόσωπον. <sup>26</sup>καὶ ἐποίησαν δύο δακτυλίους χρυσοῦς καὶ ἐπέθηκαν ἐπὶ τὰ δύο πτερύγια ἐπ' ἄκρου τοῦ λογείου ἐπὶ τὸ ἄκρον τοῦ ὀπισθίου τῆς ἐπωμίδος ἔσωθεν. <sup>27</sup>καὶ ἐποίησαν δύο δακτυλίους χρυσοῦς καὶ ἐπέθηκαν ἐπ' ἀμφοτέρους τοὺς ὄμους τῆς ἐπωμίδος κάτωθεν αὐτοῦ κατὰ πρόσωπον κατὰ τὴν συμβολὴν ἄνωθεν τῆς συνυφῆς τῆς ἐπωμίδος, <sup>28</sup>καὶ συνέσφιγξεν τὸ λογεῖον ἀπὸ τῶν δακτυλίων τῶν ἐπ' αὐτοῦ εἰς τοὺς δακτυλίους τῆς ἐπωμίδος, συνεχομένους ἐκ τῆς ὑακίνθου, συμπεπλεγμένους εἰς τὸ ὕφασμα τῆς ἐπωμίδος, ἵνα μὴ χαλᾶται τὸ λογεῖον ἀπὸ τῆς ἐπωμίδος, καθὰ συνέταξεν κύριος τῷ Μωυσῇ.

<sup>29</sup>Καὶ ἐποίησαν τὸν ὑποδύτην ὑπὸ τὴν ἐπωμίδα, ἔργον ὑφαντὸν ὅλον ὑακίνθινον. <sup>30</sup>Τὸ δὲ περιστόμιον τοῦ ὑποδύτου ἐν τῷ μέσῳ διυφασμένον συμπλεκτόν, ὃν ἔχον κύκλῳ τὸ περιστόμιον ἀδιάλυτον. <sup>31</sup>καὶ ἐποίησαν ἐπὶ τοῦ λώματος τοῦ ὑποδύτου κάτωθεν ὡς ἐξανθούσης ρόας ροίσκους ἐξ ὑακίνθου καὶ πορφύρας καὶ κοκκίνου νενησμένου καὶ βύσου κεκλωσμένης <sup>32</sup>καὶ ἐποίησαν κώδωνας χρυσοῦς καὶ ἐπέθηκαν τοὺς κώδωνας ἐπὶ τὸ λῶμα τοῦ ὑποδύτου κύκλῳ ἀνὰ μέσον τῶν ροίσκων. <sup>33</sup>κώδων χρυσοῦς καὶ ροίσκος ἐπὶ τοῦ λώματος τοῦ ὑποδύτου κύκλῳ εἰς τὸ λειτουργεῖν, καθὰ συνέταξεν κύριος τῷ Μωυσῇ.

<sup>34</sup>Καὶ ἐποίησαν χιτῶνας βυσσίνους ἔργον ὑφαντὸν Ααρων καὶ τοῖς υἱοῖς αὐτοῦ <sup>35</sup>καὶ τὰς κιδάρεις ἐκ βύσου καὶ τὴν μίτραν ἐκ βύσου καὶ τὰ περισκελῆ ἐκ βύσου κεκλωσμένης <sup>36</sup>καὶ τὰς ζώνας αὐτῶν ἐκ βύσου καὶ ὑακίνθου καὶ πορφύρας καὶ κοκκίνου νενησμένου, ἔργον ποικιλτοῦ, ὃν τρόπον συνέταξεν κύριος τῷ Μωυσῇ.

<sup>37</sup>Καὶ ἐποίησαν τὸ πέταλον τὸ χρυσοῦν, ἀφόρισμα τοῦ ἀγίου, χρυσίου καθαροῦ· καὶ ἔγραψεν ἐπ' αὐτοῦ γράμματα ἐκτετυπωμένα σφραγίδος Ἀγίασμα κυρίων. <sup>38</sup>καὶ ἐπέθηκαν ἐπ' αὐτὸ λῶμα ὑακίνθινον ὥστε ἐπικεῖσθαι ἐπὶ τὴν μίτραν ἄνωθεν, ὃν τρόπον συνέταξεν κύριος τῷ Μωυσῇ.

**37** <sup>1</sup>Καὶ ἐποίησαν τῇ σκηνῇ δέκα αὐλαίας, <sup>2</sup>όκτω καὶ εἴκοσι πήχεων μῆκος τῆς αὐλαίας τῆς μιᾶς — τὸ αὐτὸ δέκαν πᾶσαι — καὶ τεσάρων πηχῶν τὸ εὔρος τῆς αὐλαίας τῆς μιᾶς. <sup>3</sup>καὶ ἐποίησαν τὸ καταπέτασμα ἐξ ὑακίνθου καὶ πορφύρας καὶ κοκκίνου νενησμένου καὶ βύσου κεκλωσμένης, ἔργον ὑφάντου χερουβιμ, <sup>4</sup>καὶ ἐπέθηκαν αὐτὸ ἐπὶ τέσσαρας στύλους ἀσήπτους κατακεχρυσωμένους ἐν χρυσίω, καὶ αἱ κεφαλίδες αὐτῶν χρυσαῖ, καὶ αἱ βάσεις αὐτῶν τέσσαρες ἀργυραῖ. <sup>5</sup>καὶ ἐποίησαν τὸ καταπέτασμα τῆς θύρας τῆς σκηνῆς τοῦ μαρτυρίου ἐξ ὑακίνθου καὶ πορφύρας καὶ κοκκίνου νενησμένου καὶ βύσου κεκλωσμένης, ἔργον ὑφάντου χερουβιμ, <sup>6</sup>καὶ τοὺς στύλους αὐτοῦ πέντε καὶ τοὺς κρίκους· καὶ τὰς κεφαλίδας αὐτῶν καὶ τὰς ψαλίδας αὐτῶν κατεχρύσωσαν χρυσίω, καὶ αἱ βάσεις αὐτῶν πέντε χαλκαῖ.

<sup>7</sup>Καὶ ἐποίησαν τὴν αὐλήν· τὰ πρὸς λίβα ἴστια τῆς αὐλῆς ἐκ βύσου κεκλωσμένης ἑκατὸν ἐφ'  
ἑκατόν, <sup>8</sup>καὶ οἱ στῦλοι αὐτῶν εἴκοσι, καὶ αἱ βάσεις αὐτῶν εἴκοσι. <sup>9</sup>καὶ τὸ κλίτος τὸ πρὸς βορρᾶν  
ἑκατὸν ἐφ' ἑκατόν, καὶ οἱ στῦλοι αὐτῶν εἴκοσι, καὶ αἱ βάσεις αὐτῶν εἴκοσι. <sup>10</sup>καὶ τὸ κλίτος τὸ πρὸς  
θάλασσαν αὐλαῖαι πεντήκοντα πήχεων, στῦλοι αὐτῶν δέκα, καὶ αἱ βάσεις αὐτῶν δέκα. <sup>11</sup>καὶ τὸ  
κλίτος τὸ πρὸς ἀνατολὰς πεντήκοντα πήχεων, <sup>12</sup>ἴστια πεντεκαίδεκα πήχεων τὸ κατὰ νώτου, καὶ οἱ  
στῦλοι αὐτῶν τρεῖς, καὶ αἱ βάσεις αὐτῶν τρεῖς, <sup>13</sup>καὶ ἐπὶ τοῦ νώτου τοῦ δευτέρου ἔνθεν καὶ ἔνθεν  
κατὰ τὴν πύλην τῆς αὐλῆς αὐλαῖαι πεντεκαίδεκα πήχεων, καὶ οἱ στῦλοι αὐτῶν τρεῖς, καὶ αἱ βάσεις  
αὐτῶν τρεῖς. <sup>14</sup>πᾶσαι αἱ αὐλαῖαι τῆς αὐλῆς ἐκ βύσου κεκλωσμένης, <sup>15</sup>καὶ αἱ βάσεις τῶν στύλων  
χαλκαῖ, καὶ αἱ ἀγκύλαι αὐτῶν ἀργυραῖ, καὶ αἱ κεφαλίδες αὐτῶν περιηργυρωμέναι ἀργυρίω, καὶ οἱ  
στῦλοι περιηργυρωμένοι ἀργυρίω, πάντες οἱ στῦλοι τῆς αὐλῆς. — <sup>16</sup>καὶ τὸ καταπέτασμα τῆς πύλης  
τῆς αὐλῆς ἔργον ποικιλτοῦ ἔξ υακίνθου καὶ πορφύρας καὶ κοκκίνου νενησμένου καὶ βύσου  
κεκλωσμένης, εἴκοσι πήχεων τὸ μῆκος, καὶ τὸ ὕψος καὶ τὸ εὖρος πέντε πήχεων ἔξισούμενον τοῖς  
ἴστιοις τῆς αὐλῆς. <sup>17</sup>καὶ οἱ στῦλοι αὐτῶν τέσσαρες, καὶ αἱ βάσεις αὐτῶν τέσσαρες χαλκαῖ, καὶ αἱ  
ἀγκύλαι αὐτῶν ἀργυραῖ, καὶ αἱ κεφαλίδες αὐτῶν περιηργυρωμέναι ἀργυρίω. <sup>18</sup>καὶ αὐτοὶ  
περιηργυρωμένοι ἀργυρίω, καὶ πάντες οἱ πάσσαλοι τῆς αὐλῆς κύκλῳ χαλκοῖ.

<sup>19</sup>Καὶ αὕτη ἡ σύνταξις τῆς σκηνῆς τοῦ μαρτυρίου, καθὰ συνετάγη Μωυσῆς τὴν λειτουργίαν εἶναι  
τῶν Λευιτῶν διὰ Ιθαμαρ τοῦ υἱοῦ Ααρων τοῦ ἱερέως. <sup>20</sup>καὶ Βεσελεηλ ὁ τοῦ Ουριου ἐκ φυλῆς Ιουδα  
ἐποίησεν καθὰ συνέταξεν κύριος τῷ Μωυσῇ, <sup>21</sup>καὶ Ελιαβ ὁ τοῦ Αχισαμακ ἐκ τῆς φυλῆς Δαν, ὃς  
ἡρχιτεκτόνησεν τὰ ὑφαντὰ καὶ τὰ ῥαφιδευτὰ καὶ ποικιλτικὰ ὑφᾶναι τῷ κοκκίνῳ καὶ τῇ βύσσῳ.

**38** <sup>1</sup>Καὶ ἐποίησεν Βεσελεηλ τὴν κιβωτὸν <sup>2</sup>καὶ κατεχρύσωσεν αὐτὴν χρυσίῳ καθαρῷ ἔσωθεν καὶ  
ἔξωθεν. <sup>3</sup>καὶ ἔχώνευσεν αὐτῇ τέσσαρας δακτυλίους χρυσοῦς, δύο ἐπὶ τὸ κλίτος τὸ ἐν καὶ δύο ἐπὶ τὸ  
κλίτος τὸ δεύτερον, <sup>4</sup>εὐρεῖς τοῖς διωστῆρσιν ὥστε αἱρεῖν αὐτὴν ἐν αὐτοῖς. <sup>5</sup>καὶ ἐποίησεν τὸ  
ἰλαστήριον ἐπάνωθεν τῆς κιβωτοῦ ἐκ χρυσίου <sup>6</sup>καὶ τοὺς δύο χερουβιμ χρυσοῦς, <sup>7</sup>χερουβ ἔνα ἐπὶ τὸ  
ἄκρον τοῦ ἰλαστηρίου τὸ ἐν καὶ χερουβ ἔνα ἐπὶ τὸ ἄκρον τὸ δεύτερον τοῦ ἰλαστηρίου, <sup>8</sup>σκιάζοντα  
ταῖς πτέρυξιν αὐτῶν ἐπὶ τὸ ἰλαστήριον.

<sup>9</sup>Καὶ ἐποίησεν τὴν τράπεζαν τὴν προκειμένην ἐκ χρυσίου καθαροῦ. <sup>10</sup>καὶ ἔχώνευσεν αὐτῇ  
τέσσαρας δακτυλίους, δύο ἐπὶ τοῦ κλίτους τοῦ ἐνδός καὶ δύο ἐπὶ τοῦ κλίτους τοῦ δευτέρου, εὔρεις  
ὥστε αἱρεῖν τοῖς διωστῆρσιν ἐν αὐτοῖς. <sup>11</sup>καὶ τοὺς διωστῆρας τῆς κιβωτοῦ καὶ τῆς τραπέζης ἐποίησεν  
καὶ κατεχρύσωσεν αὐτοὺς χρυσίῳ. <sup>12</sup>καὶ ἐποίησεν τὰ σκεύη τῆς τραπέζης, τά τε τρύβλια καὶ τὰς  
θυίσκας καὶ τοὺς κυάθους καὶ τὰ σπονδεῖα, ἐν οἷς σπείσει ἐν αὐτοῖς, χρυσᾶ.

<sup>13</sup>Καὶ ἐποίησεν τὴν λυχνίαν, ἣ φωτίζει, χρυσῆν, στερεὰν τὸν καυλόν, <sup>14</sup>καὶ τοὺς καλαμίσκους ἔξ  
ἀμφοτέρων τῶν μερῶν αὐτῆς. <sup>15</sup>ἐκ τῶν καλαμίσκων αὐτῆς οἱ βλαστοὶ ἔξεχοντες, τρεῖς ἐκ τούτου καὶ  
τρεῖς ἐκ τούτου, ἔξισούμενοι ἀλλήλοις. <sup>16</sup>καὶ τὰ λαμπαδεῖα αὐτῶν, ἢ ἐστιν ἐπὶ τῶν ἄκρων, καρυωτὰ  
ἔξ αὐτῶν· καὶ τὰ ἐνθέμια ἔξ αὐτῶν, ἵνα ὥσιν ἐπ' αὐτῶν οἱ λύχνοι, καὶ τὸ ἐνθέμιον τὸ ἔβδομον ἀπ'

ἄκρου τοῦ λαμπαδείου ἐπὶ τῆς κορυφῆς ἀνωθεν, στερεὸν δὲλον χρυσοῦν· <sup>17</sup>καὶ ἐπτὰ λύχνους ἐπ' αὐτῆς χρυσοῦς καὶ τὰς λαβίδας αὐτῆς χρυσᾶς καὶ τὰς ἐπαρυστρίδας αὐτῶν χρυσᾶς.

<sup>18</sup>Οὗτος περιηργύρωσεν τοὺς στύλους καὶ ἔχωνευσεν τῷ στύλῳ δακτυλίους χρυσοῦς καὶ ἔχρυσωσεν τοὺς μοχλοὺς χρυσίῳ καὶ κατεχρύσωσεν τοὺς στύλους τοῦ καταπετάσματος χρυσίῳ καὶ ἐποίησεν τὰς ἀγκύλας χρυσᾶς. <sup>19</sup>Οὗτος ἐποίησεν καὶ τοὺς κρίκους τῆς σκηνῆς χρυσοῦς καὶ τοὺς κρίκους τῆς αὐλῆς καὶ κρίκους εἰς τὸ ἐκτείνειν τὸ κατακάλυμμα ἀνωθεν χαλκοῦς. <sup>20</sup>Οὗτος ἔχωνευσεν τὰς κεφαλίδας τὰς ἀργυρᾶς τῆς σκηνῆς καὶ τὰς κεφαλίδας τὰς χαλκᾶς τῆς θύρας τῆς σκηνῆς καὶ τὴν πύλην τῆς αὐλῆς καὶ ἀγκύλας ἐποίησεν τοῖς στύλοις ἀργυρᾶς ἐπὶ τῶν στύλων· οὗτος περιηργύρωσεν αὐτάς. <sup>21</sup>Οὗτος ἐποίησεν καὶ τοὺς πασσάλους τῆς σκηνῆς καὶ τοὺς πασσάλους τῆς αὐλῆς χαλκοῦς. <sup>22</sup>Οὗτος ἐποίησεν τὸ θυσιαστήριον τὸ χαλκοῦν ἐκ τῶν πυρείων τῶν χαλκῶν, ἢ ἵσαν τοῖς ἀνδράσιν τοῖς καταστασιάσασι μετὰ τῆς Κορε συναγωγῆς. <sup>23</sup>Οὗτος ἐποίησεν πάντα τὰ σκεύη τοῦ θυσιαστηρίου καὶ τὸ πυρεῖον αὐτοῦ καὶ τὴν βάσιν καὶ τὰς φιάλας καὶ τὰς κρεάγρας χαλκᾶς. <sup>24</sup>Οὗτος ἐποίησεν τῷ θυσιαστηρίῳ παράθεμα, ἔργον δικτυωτόν, κάτωθεν τοῦ πυρείου ὑπὸ αὐτὸῦ ἔως τοῦ ἡμίσους αὐτοῦ καὶ ἐπέθηκεν αὐτῷ τέσσαρας δακτυλίους ἐκ τῶν τεσσάρων μερῶν τοῦ παραθέματος τοῦ θυσιαστηρίου χαλκοῦς, τοῖς μοχλοῖς εὐρεῖς ὥστε αἴρειν τὸ θυσιαστήριον ἐν αὐτοῖς. <sup>25</sup>Οὗτος ἐποίησεν τὸ ἔλαιον τῆς χρίσεως τὸ ἄγιον καὶ τὴν σύνθεσιν τοῦ θυμιάματος, καθαρὸν ἔργον μυρεψοῦ. <sup>26</sup>Οὗτος ἐποίησεν τὸν λουτῆρα χαλκοῦν καὶ τὴν βάσιν αὐτοῦ χαλκῆν ἐκ τῶν κατόπτρων τῶν νηστευσασῶν, αἵ ἐνήστευσαν παρὰ τὰς θύρας τῆς σκηνῆς τοῦ μαρτυρίου ἐν ἣ ἡμέρᾳ ἐπηξεν αὐτήν. <sup>27</sup>Καὶ ἐποίησεν τὸν λουτῆρα, ἵνα νίπτωνται ἐξ αὐτοῦ Μωυσῆς καὶ Ααρὼν καὶ οἱ υἱοὶ αὐτοῦ τὰς χεῖρας αὐτῶν καὶ τοὺς πόδας. εἰσπορευομένων αὐτῶν εἰς τὴν σκηνὴν τοῦ μαρτυρίου ἢ ὅταν προσπορεύωνται πρὸς τὸ θυσιαστήριον λειτουργεῖν, ἐνίπτοντο ἐξ αὐτοῦ, καθάπερ συνέταξεν κύριος τῷ Μωυσῇ.

**39** <sup>1</sup>Πᾶν τὸ χρυσίον, ὃ κατειργάσθη εἰς τὰ ἔργα κατὰ πᾶσαν τὴν ἔργασίαν τῶν ἀγίων, ἐγένετο χρυσίον τοῦ τῆς ἀπαρχῆς ἐννέα καὶ εἴκοσι τάλαντα καὶ ἐπτακόσιοι εἴκοσι σίκλοι κατὰ τὸν σίκλον τὸν ἄγιον. <sup>2</sup>καὶ ἀργυρίου ἀφαίρεμα παρὰ τῶν ἐπεσκεμμένων ἀνδρῶν τῆς συναγωγῆς ἐκατὸν τάλαντα καὶ χίλιοι ἐπτακόσιοι ἐβδομήκοντα πέντε σίκλοι, <sup>3</sup>δραχμὴ μία τῇ κεφαλῇ τὸ ἡμίσου τοῦ σίκλου κατὰ τὸν σίκλον τὸν ἄγιον, πᾶς ὁ παραπορευόμενος τὴν ἐπίσκεψιν ἀπὸ εἴκοσαετοῦς καὶ ἐπάνω εἰς τὰς ἔξηκοντα μυριάδας καὶ τρισχίλιοι πεντακόσιοι καὶ πεντήκοντα. <sup>4</sup>καὶ ἐγενήθη τὰ ἐκατὸν τάλαντα τοῦ ἀργυρίου εἰς τὴν χώνευσιν τῶν ἐκατὸν κεφαλίδων τῆς σκηνῆς καὶ εἰς τὰς κεφαλίδας τοῦ καταπετάσματος, ἐκατὸν κεφαλίδες εἰς τὰ ἐκατὸν τάλαντα, τάλαντον τῇ κεφαλίδι. <sup>5</sup>καὶ τοὺς χιλίους ἐπτακοσίους ἐβδομήκοντα πέντε σίκλους ἐποίησαν εἰς τὰς ἀγκύλας τοῖς στύλοις, καὶ κατεχρύσωσεν τὰς κεφαλίδας αὐτῶν καὶ κατεκόσμησεν αὐτούς. <sup>6</sup>καὶ ὁ χαλκὸς τοῦ ἀφαιρέματος ἐβδομήκοντα τάλαντα καὶ χίλιοι πεντακόσιοι σίκλοι. <sup>7</sup>καὶ ἐποίησεν ἐξ αὐτοῦ τὰς βάσεις τῆς θύρας τῆς σκηνῆς τοῦ μαρτυρίου <sup>8</sup>καὶ τὰς βάσεις τῆς αὐλῆς κύκλῳ καὶ τὰς βάσεις τῆς πύλης τῆς αὐλῆς καὶ τοὺς πασσάλους τῆς σκηνῆς καὶ τοὺς πασσάλους τῆς αὐλῆς κύκλῳ <sup>9</sup>καὶ τὸ παράθεμα τὸ χαλκοῦν τοῦ θυσιαστηρίου

καὶ πάντα τὰ σκεύη τοῦ θυσιαστηρίου καὶ πάντα τὰ ἐργαλεῖα τῆς σκηνῆς τοῦ μαρτυρίου. <sup>10</sup>καὶ ἐποίησαν οἱ υἱοὶ Ισραὴλ καθὰ συνέταξεν κύριος τῷ Μωυσῆ, οὕτως ἐποίησαν.

<sup>11</sup>Τὸ δὲ λοιπὸν χρυσίον τοῦ ἀφαιρέματος ἐποίησαν σκεύη εἰς τὸ λειτουργεῖν ἐν αὐτοῖς ἔναντι κυρίου. <sup>12</sup>καὶ τὴν καταλειφθεῖσαν ὑάκινθον καὶ πορφύραν καὶ τὸ κόκκινον ἐποίησαν στολὰς λειτουργικὰς Ααρων ὥστε λειτουργεῖν ἐν αὐταῖς ἐν τῷ ἄγιῳ.

<sup>13</sup>Καὶ ἤνεγκαν τὰς στολὰς πρὸς Μωυσῆν καὶ τὴν σκηνὴν καὶ τὰ σκεύη αὐτῆς καὶ τὰς βάσεις καὶ τοὺς μοχλοὺς αὐτῆς καὶ τοὺς στύλους <sup>14</sup>καὶ τὴν κιβωτὸν τῆς διαθήκης καὶ τοὺς διωστῆρας αὐτῆς <sup>15</sup>καὶ τὸ θυσιαστήριον καὶ πάντα τὰ σκεύη αὐτοῦ καὶ τὸ ἔλαιον τῆς χρίσεως καὶ τὸ θυμιάμα τῆς συνθέσεως <sup>16</sup>καὶ τὴν λυχνίαν τὴν καθαρὰν καὶ τοὺς λύχνους αὐτῆς, λύχνους τῆς καύσεως, καὶ τὸ ἔλαιον τοῦ φωτὸς <sup>17</sup>καὶ τὴν τράπεζαν τῆς προθέσεως καὶ πάντα τὰ αὐτῆς σκεύη καὶ τοὺς ἄρτους τοὺς προκειμένους <sup>18</sup>καὶ τὰς στολὰς τοῦ ἄγιου, αἵ εἰσιν Ααρων, καὶ τὰς στολὰς τῶν υἱῶν αὐτοῦ εἰς τὴν ἱερατείαν <sup>19</sup>καὶ τὰ ἴστια τῆς αὐλῆς καὶ τοὺς στύλους καὶ τὸ καταπέτασμα τῆς θύρας τῆς σκηνῆς καὶ τῆς πύλης τῆς αὐλῆς καὶ πάντα τὰ σκεύη τῆς σκηνῆς καὶ πάντα τὰ ἐργαλεῖα αὐτῆς <sup>20</sup>καὶ τὰς διφθέρας δέρματα κριῶν ἡρυθροδανωμένα καὶ τὰ καλύμματα δέρματα ὑακίνθινα καὶ τῶν λοιπῶν τὰ ἐπικαλύμματα <sup>21</sup>καὶ τοὺς πασσάλους καὶ πάντα τὰ ἐργαλεῖα τὰ εἰς τὰ ἔργα τῆς σκηνῆς τοῦ μαρτυρίου. <sup>22</sup>ὅσα συνέταξεν κύριος τῷ Μωυσῇ, οὕτως ἐποίησαν οἱ υἱοὶ Ισραὴλ πᾶσαν τὴν ἀποσκευήν. <sup>23</sup>καὶ εἶδεν Μωυσῆς πάντα τὰ ἔργα, καὶ ἦσαν πεποιηκότες αὐτὰ ὃν τρόπον συνέταξεν κύριος τῷ Μωυσῇ, οὕτως ἐποίησαν αὐτά· καὶ εὐλόγησεν αὐτὸν Μωυσῆς.

**40** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Ἐν ἡμέρᾳ μιᾷ τοῦ μηνὸς τοῦ πρώτου νουμηνίᾳ στήσεις τὴν σκηνὴν τοῦ μαρτυρίου <sup>3</sup>καὶ θήσεις τὴν κιβωτὸν τοῦ μαρτυρίου καὶ σκεπάσεις τὴν κιβωτὸν τῷ καταπετάσματι <sup>4</sup>καὶ εἰσοίσεις τὴν τράπεζαν καὶ προθήσεις τὴν πρόθεσιν αὐτῆς καὶ εἰσοίσεις τὴν λυχνίαν καὶ ἐπιθήσεις τοὺς λύχνους αὐτῆς <sup>5</sup>καὶ θήσεις τὸ θυσιαστήριον τὸ χρυσοῦν εἰς τὸ θυμιᾶν ἔναντίον τῆς κιβωτοῦ καὶ ἐπιθήσεις κάλυμμα καταπετάσματος ἐπὶ τὴν θύραν τῆς σκηνῆς τοῦ μαρτυρίου <sup>6</sup>καὶ τὸ θυσιαστήριον τῶν καρπωμάτων θήσεις παρὰ τὰς θύρας τῆς σκηνῆς τοῦ μαρτυρίου <sup>8</sup>καὶ περιθήσεις τὴν σκηνὴν καὶ πάντα τὰ αὐτῆς ἀγιάσεις κύκλῳ. <sup>9</sup>καὶ λήμψῃ τὸ ἔλαιον τοῦ χρίσματος καὶ χρίσεις τὴν σκηνὴν καὶ πάντα τὰ ἐν αὐτῇ καὶ ἀγιάσεις αὐτὴν καὶ πάντα τὰ σκεύη αὐτῆς, καὶ ἔσται ἁγία. <sup>10</sup>καὶ χρίσεις τὸ θυσιαστήριον τῶν καρπωμάτων καὶ πάντα αὐτοῦ τὰ σκεύη καὶ ἀγιάσεις τὸ θυσιαστήριον, καὶ ἔσται τὸ θυσιαστήριον ἁγιον τῶν ἁγίων. <sup>12</sup>καὶ προσάξεις Ααρων καὶ τοὺς υἱοὺς αὐτοῦ ἐπὶ τὰς θύρας τῆς σκηνῆς τοῦ μαρτυρίου καὶ λούσεις αὐτοὺς ὕδατι <sup>13</sup>καὶ ἐνδύσεις Ααρων τὰς στολὰς τὰς ἀγίας καὶ χρίσεις αὐτὸν καὶ ἀγιάσεις αὐτόν, καὶ ἱερατεύσει μοι. <sup>14</sup>καὶ τοὺς υἱοὺς αὐτοῦ προσάξεις καὶ ἐνδύσεις αὐτοὺς χιτῶνας <sup>15</sup>καὶ ἀλείψεις αὐτούς, ὃν τρόπον ἥλειψας τὸν πατέρα αὐτῶν, καὶ ἱερατεύσουσίν μοι· καὶ ἔσται ὥστε εἴναι αὐτοῖς χρῖσμα ἱερατείας εἰς τὸν αἰῶνα εἰς τὰς γενεὰς αὐτῶν. <sup>16</sup>καὶ ἐποίησεν Μωυσῆς πάντα, ὅσα ἐνετείλατο αὐτῷ κύριος, οὕτως ἐποίησεν.

<sup>17</sup>Καὶ ἐγένετο ἐν τῷ μηνὶ τῷ πρώτῳ τῷ δευτέρῳ ἔτει ἐκπορευομένων αὐτῶν ἐξ Αἰγύπτου νουμηνίᾳ ἐστάθη ἡ σκηνὴ. <sup>18</sup>καὶ ἐστησεν Μωυσῆς τὴν σκηνὴν καὶ ἐπέθηκεν τὰς κεφαλίδας καὶ διενέβαλεν τοὺς μοχλοὺς καὶ ἐστησεν τοὺς στύλους <sup>19</sup>καὶ ἐξέτεινεν τὰς αὐλαίας ἐπὶ τὴν σκηνὴν καὶ ἐπέθηκεν τὸ κατακάλυμμα τῆς σκηνῆς ἐπ’ αὐτῆς ἄνωθεν, καθὰ συνέταξεν κύριος τῷ Μωυσῇ. — <sup>20</sup>καὶ λαβὼν τὰ μαρτύρια ἐνέβαλεν εἰς τὴν κιβωτὸν καὶ ὑπέθηκεν τοὺς διωστήρας ὑπὸ τὴν κιβωτὸν <sup>21</sup>καὶ εἰσήνεγκεν τὴν κιβωτὸν εἰς τὴν σκηνὴν καὶ ἐπέθηκεν τὸ κατακάλυμμα τοῦ καταπετάσματος καὶ ἐσκέπασεν τὴν κιβωτὸν τοῦ μαρτυρίου, ὃν τρόπον συνέταξεν κύριος τῷ Μωυσῇ. — <sup>22</sup>καὶ ἐθήκεν τὴν τράπεζαν εἰς τὴν σκηνὴν τοῦ μαρτυρίου ἐπὶ τὸ κλίτος τῆς σκηνῆς τοῦ μαρτυρίου τὸ πρὸς βορρᾶν ἔξωθεν τοῦ καταπετάσματος τῆς σκηνῆς <sup>23</sup>καὶ προέθηκεν ἐπ’ αὐτῆς ἄρτους τῆς προθέσεως ἐναντὶ κυρίου, ὃν τρόπον συνέταξεν κύριος τῷ Μωυσῇ. — <sup>24</sup>καὶ ἐθήκεν τὴν λυχνίαν εἰς τὴν σκηνὴν τοῦ μαρτυρίου εἰς τὸ κλίτος τῆς σκηνῆς τὸ πρὸς νότον <sup>25</sup>καὶ ἐπέθηκεν τοὺς λύχνους αὐτῆς ἐναντὶ κυρίου, ὃν τρόπον συνέταξεν κύριος τῷ Μωυσῇ. — <sup>26</sup>καὶ ἐθήκεν τὸ θυσιαστήριον τὸ χρυσοῦν ἐν τῇ σκηνῇ τοῦ μαρτυρίου ἀπέναντι τοῦ καταπετάσματος <sup>27</sup>καὶ ἐθυμίασεν ἐπ’ αὐτοῦ τὸ θυμίαμα τῆς συνθέσεως, καθάπερ συνέταξεν κύριος τῷ Μωυσῇ. — <sup>28</sup>καὶ τὸ θυσιαστήριον τῶν καρπωμάτων ἐθήκεν παρὰ τὰς θύρας τῆς σκηνῆς <sup>29</sup>καὶ ἐστησεν τὴν αὐλὴν κύκλῳ τῆς σκηνῆς καὶ τοῦ θυσιαστηρίου. καὶ συνετέλεσεν Μωυσῆς πάντα τὰ ἔργα.

<sup>34</sup>Καὶ ἐκάλυψεν ἡ νεφέλη τὴν σκηνὴν τοῦ μαρτυρίου, καὶ δόξης κυρίου ἐπλήσθη ἡ σκηνὴ. <sup>35</sup>καὶ οὐκ ἡδυνάσθη Μωυσῆς εἰσελθεῖν εἰς τὴν σκηνὴν τοῦ μαρτυρίου, ὅτι ἐπεσκίαζεν ἐπ’ αὐτὴν ἡ νεφέλη καὶ δόξης κυρίου ἐπλήσθη ἡ σκηνὴ. <sup>36</sup>ἥνικα δ’ ἀνέβη ἡ νεφέλη ἀπὸ τῆς σκηνῆς, ἀνεζεύγνυσαν οἱ γῆρασκοι Ισραὴλ σὺν τῇ ἀπαρτίᾳ αὐτῶν. <sup>37</sup>εἰ δὲ μὴ ἀνέβη ἡ νεφέλη, οὐκ ἀνεζεύγνυσαν ἕως τῆς ἡμέρας, ἥς ἀνέβη ἡ νεφέλη. <sup>38</sup>νεφέλη γὰρ ἦν ἐπὶ τῆς σκηνῆς ἡμέρας καὶ πῦρ ἦν ἐπ’ αὐτῆς νυκτὸς ἐναντίον παντὸς Ισραὴλ ἐν πάσαις ταῖς ἀναζυγαῖς αὐτῶν.

## ΛΕΓΙΤΙΚΟΝ

**1** <sup>1</sup>Καὶ ἀνεκάλεσεν Μωυσῆν καὶ ἐλάλησεν κύριος αὐτῷ ἐκ τῆς σκηνῆς τοῦ μαρτυρίου λέγων  
**2** Λάλησον τοῖς γένεσι Ισραὴλ καὶ ἐρεῖς πρὸς αὐτούς "Ανθρωπος ἐξ ὑμῶν ἐὰν προσαγάγῃ δῶρα τῷ κυρίῳ, ἀπὸ τῶν κτηνῶν, ἀπὸ τῶν βιοῶν καὶ ἀπὸ τῶν προβάτων, προσοίσετε τὰ δῶρα ὑμῶν. <sup>3</sup>ἐὰν δὲ οὐκαύτωμα τὸ δῶρον αὐτοῦ ἐκ τῶν βιοῶν, ἀρσενὸς ἀμωμον προσάξει· πρὸς τὴν θύραν τῆς σκηνῆς τοῦ μαρτυρίου προσοίσει αὐτὸ δεκτὸν ἐναντίον κυρίου. <sup>4</sup>καὶ ἐπιθήσει τὴν χεῖρα ἐπὶ τὴν κεφαλὴν τοῦ καρπώματος, δεκτὸν αὐτῷ ἐξιλάσσασθαι περὶ αὐτοῦ. <sup>5</sup>καὶ σφάξουσι τὸν μόσχον ἐναντὶ κυρίου, καὶ προσοίσουσιν οἱ γῆρασκοι Ισραὴλ τὸ αἷμα καὶ προσχεοῦσιν τὸ αἷμα ἐπὶ τὸ θυσιαστήριον κύκλῳ τὸ ἐπὶ τῶν θυρῶν τῆς σκηνῆς τοῦ μαρτυρίου. <sup>6</sup>καὶ ἐκδείραντες τὸ διοκαύτωμα μελιοῦσιν αὐτὸ κατὰ μέλη, <sup>7</sup>καὶ

ἐπιθήσουσιν οἱ υἱοὶ Ααρων οἱ ἱερεῖς πῦρ ἐπὶ τὸ θυσιαστήριον καὶ ἐπιστοιβάσουσιν ξύλα ἐπὶ τὸ πῦρ,<sup>8</sup> καὶ ἐπιστοιβάσουσιν οἱ υἱοὶ Ααρων οἱ ἱερεῖς τὰ διχοτομήματα καὶ τὴν κεφαλὴν καὶ τὸ στέαρ ἐπὶ τὰ ξύλα τὰ ἐπὶ τοῦ πυρὸς τὰ ὄντα ἐπὶ τοῦ θυσιαστηρίου,<sup>9</sup> τὰ δὲ ἐγκοίλια καὶ τοὺς πόδας πλυνοῦσιν ὕδατι, καὶ ἐπιθήσουσιν οἱ ἱερεῖς τὰ πάντα ἐπὶ τὸ θυσιαστήριον· κάρπωμά ἔστιν, θυσία, ὁσμὴ εὐωδίας τῷ κυρίῳ.

<sup>10</sup> Εὰν δὲ ἀπὸ τῶν προβάτων τὸ δῶρον αὐτοῦ τῷ κυρίῳ, ἀπὸ τε τῶν ἀρνῶν καὶ τῶν ἐρίφων, εἰς ὅλοκαύτωμα, ἄρσεν ἄμωμον προσάξει αὐτὸ καὶ ἐπιθήσει τὴν χεῖρα ἐπὶ τὴν κεφαλὴν αὐτοῦ.<sup>11</sup> καὶ σφάξουσιν αὐτὸ ἐκ πλαγίων τοῦ θυσιαστηρίου πρὸς βορρᾶν ἔναντι κυρίου, καὶ προσχεοῦσιν οἱ υἱοὶ Ααρων οἱ ἱερεῖς τὸ αἷμα αὐτοῦ ἐπὶ τὸ θυσιαστήριον κύκλῳ.<sup>12</sup> καὶ διελοῦσιν αὐτὸ κατὰ μέλη καὶ τὴν κεφαλὴν καὶ τὸ στέαρ, καὶ ἐπιστοιβάσουσιν αὐτὰ οἱ ἱερεῖς ἐπὶ τὰ ξύλα τὰ ἐπὶ τοῦ πυρὸς τὰ ἐπὶ τοῦ θυσιαστηρίου.<sup>13</sup> καὶ τὰ ἐγκοίλια καὶ τοὺς πόδας πλυνοῦσιν ὕδατι, καὶ προσοίσει ὁ ἱερεὺς τὰ πάντα καὶ ἐπιθήσει ἐπὶ τὸ θυσιαστήριον· κάρπωμά ἔστιν, θυσία, ὁσμὴ εὐωδίας τῷ κυρίῳ.

<sup>14</sup> Εὰν δὲ ἀπὸ τῶν πετεινῶν κάρπωμα προσφέρῃς δῶρον τῷ κυρίῳ, καὶ προσοίσει ἀπὸ τῶν τρυγόνων ἢ ἀπὸ τῶν περιστερῶν τὸ δῶρον αὐτοῦ.<sup>15</sup> καὶ προσοίσει αὐτὸ ὁ ἱερεὺς πρὸς τὸ θυσιαστήριον καὶ ἀποκνίσει τὴν κεφαλήν, καὶ ἐπιθήσει ὁ ἱερεὺς ἐπὶ τὸ θυσιαστήριον καὶ στραγγιεῖ τὸ αἷμα πρὸς τὴν βάσιν τοῦ θυσιαστηρίου.<sup>16</sup> καὶ ἀφελεῖ τὸν πρόλοβον σὺν τοῖς πτεροῖς καὶ ἐκβαλεῖ αὐτὸ παρὰ τὸ θυσιαστήριον κατὰ ἀνατολὰς εἰς τὸν τόπον τῆς σποδοῦ.<sup>17</sup> καὶ ἐκκλάσει αὐτὸ ἐκ τῶν πτερύγων καὶ οὐ διελεῖ, καὶ ἐπιθήσει αὐτὸ ὁ ἱερεὺς ἐπὶ τὸ θυσιαστήριον ἐπὶ τὰ ξύλα τὰ ἐπὶ τοῦ πυρός· κάρπωμά ἔστιν, θυσία, ὁσμὴ εὐωδίας τῷ κυρίῳ.

Ζ <sup>1</sup> Εὰν δὲ ψυχὴ προσφέρῃ δῶρον θυσίαν τῷ κυρίῳ, σεμίδαλις ἔσται τὸ δῶρον αὐτοῦ, καὶ ἐπιχεεῖ ἐπ’ αὐτὸ ἔλαιον καὶ ἐπιθήσει ἐπ’ αὐτὸ λίβανον· θυσία ἔστιν.<sup>2</sup> καὶ οἴσει πρὸς τοὺς υἱοὺς Ααρων τοὺς ἱερεῖς, καὶ δραξάμενος ἀπ’ αὐτῆς πλήρη τὴν δράκα ἀπὸ τῆς σεμιδάλεως σὺν τῷ ἔλαιώ καὶ πάντα τὸν λίβανον αὐτῆς καὶ ἐπιθήσει ὁ ἱερεὺς τὸ μνημόσυνον αὐτῆς ἐπὶ τὸ θυσιαστήριον· θυσία, ὁσμὴ εὐωδίας τῷ κυρίῳ.<sup>3</sup> καὶ τὸ λοιπὸν ἀπὸ τῆς θυσίας Ααρων καὶ τοῖς υἱοῖς αὐτοῦ· ἄγιον τῶν ἀγίων ἀπὸ τῶν θυσιῶν κυρίου. — <sup>4</sup> Εὰν δὲ προσφέρῃ δῶρον θυσίαν πεπεμένην ἐν κλιβάνῳ, δῶρον κυρίῳ ἐκ σεμιδάλεως, ἄρτους ἀζύμους πεφυραμένους ἐν ἔλαιώ καὶ λάγανα ἀζύμα διακεχρισμένα ἐν ἔλαιώ. — <sup>5</sup> Εὰν δὲ θυσία ἀπὸ τηγάνου τὸ δῶρόν σου, σεμίδαλις πεφυραμένη ἐν ἔλαιώ, ἀζύμα ἔσται.<sup>6</sup> καὶ διαθρύψεις αὐτὰ κλάσματα καὶ ἐπιχεεῖς ἐπ’ αὐτὰ ἔλαιον· θυσία ἔστιν κυρίῳ. — <sup>7</sup> Εὰν δὲ θυσία ἀπὸ δῶρόν σου, σεμίδαλις ἐν ἔλαιώ ποιηθήσεται.<sup>8</sup> καὶ προσοίσει τὴν θυσίαν, ἦν ἀν ποιῇ ἐκ τούτων, τῷ κυρίῳ· καὶ προσοίσει πρὸς τὸν ἱερέα, καὶ προσεγγίσας πρὸς τὸ θυσιαστήριον ἀφελεῖ ὁ ἱερεὺς ἀπὸ τῆς θυσίας τὸ μνημόσυνον αὐτῆς, καὶ ἐπιθήσει ὁ ἱερεὺς ἐπὶ τὸ θυσιαστήριον· κάρπωμα, ὁσμὴ εὐωδίας κυρίῳ.<sup>10</sup> τὸ δὲ καταλειφθὲν ἀπὸ τῆς θυσίας Ααρων καὶ τοῖς υἱοῖς αὐτοῦ· ἄγια τῶν ἀγίων ἀπὸ τῶν καρπωμάτων κυρίου.

<sup>11</sup>Πᾶσαν θυσίαν, ἥν ἀν προσφέρητε κυρίω, οὐ ποιήσετε ζυμωτόν· πᾶσαν γὰρ ζύμην καὶ πᾶν μέλι,  
οὐ προσοίσετε ἀπ' αὐτοῦ καρπῶσαι κυρίω. <sup>12</sup>δῶρον ἀπαρχῆς προσοίσετε αὐτὰ κυρίω, ἐπὶ δὲ τὸ  
θυσιαστήριον οὐκ ἀναβιβασθήσεται εἰς ὁσμὴν εὐωδίας κυρίω. <sup>13</sup>καὶ πᾶν δῶρον θυσίας ὑμῶν ἀλὶ<sup>1</sup>  
ἀλισθήσεται· οὐ διαπαύσετε ἄλα διαθήκης κυρίου ἀπὸ θυσιασμάτων ὑμῶν, ἐπὶ παντὸς δώρου ὑμῶν  
προσοίσετε κυρίω τῷ θεῷ ὑμῶν ἄλας. — <sup>14</sup>Ἐὰν δὲ προσφέρῃς θυσίαν πρωτογενημάτων <sup>15</sup>καὶ ἐπιχεῖς  
ἐπ’ αὐτὴν ἔλαιον καὶ ἐπιθήσεις ἐπ’ αὐτὴν λίβανον· θυσία ἐστίν. <sup>16</sup>καὶ ἀνοίσει ὁ Ἱερεὺς τὸ μνημόσυνον  
αὐτῆς ἀπὸ τῶν χίδρων σὺν τῷ ἔλαιῳ καὶ πάντα τὸν λίβανον αὐτῆς· κάρπωμά ἐστιν κυρίω.

<sup>3</sup> <sup>1</sup>Ἐὰν δὲ θυσία σωτηρίου τὸ δῶρον αὐτοῦ τῷ κυρίῳ, ἐὰν μὲν ἐκ τῶν βιῶν αὐτοῦ προσαγάγῃ,  
ἐάν τε ἄρσεν ἐάν τε θῆλυ, ἄμωμον προσάξει αὐτὸ ἐναντίον κυρίου. <sup>2</sup>καὶ ἐπιθήσει τὰς χεῖρας ἐπὶ τὴν  
κεφαλὴν τοῦ δώρου καὶ σφάξει αὐτὸ παρὰ τὰς θύρας τῆς σκηνῆς τοῦ μαρτυρίου, καὶ προσχεοῦσιν οἱ  
υἱοὶ Ααρων οἱ Ἱερεῖς τὸ αἷμα ἐπὶ τὸ θυσιαστήριον τῶν ὀλοκαυτωμάτων κύκλῳ. <sup>3</sup>καὶ προσάξουσιν ἀπὸ  
τῆς θυσίας τοῦ σωτηρίου κάρπωμα κυρίω, τὸ στέαρ τὸ κατακαλύπτον τὴν κοιλίαν καὶ πᾶν τὸ στέαρ  
τὸ ἐπὶ τῆς κοιλίας <sup>4</sup>καὶ τοὺς δύο νεφροὺς καὶ τὸ στέαρ τὸ ἐπ’ αὐτῶν τὸ ἐπὶ τῶν μηρίων καὶ τὸν λοβὸν  
τὸν ἐπὶ τοῦ ἡπατος (σὺν τοῖς νεφροῖς περιελεῖ), <sup>5</sup>καὶ ἀνοίσουσιν αὐτὰ οἱ υἱοὶ Ααρων οἱ Ἱερεῖς ἐπὶ τὸ  
θυσιαστήριον ἐπὶ τὰ ὀλοκαυτώματα ἐπὶ τὰ ἔλατα τὰ ἐπὶ τοῦ πυρὸς ἐπὶ τοῦ θυσιαστηρίου· κάρπωμα,  
ὁσμὴ εὐωδίας κυρίω.

<sup>6</sup>Ἐὰν δὲ ἀπὸ τῶν προβάτων τὸ δῶρον αὐτοῦ, θυσίαν σωτηρίου τῷ κυρίῳ, ἄρσεν ἡ θῆλυ, ἄμωμον  
προσοίσει αὐτό. <sup>7</sup>Ἐὰν ἄρνα προσαγάγῃ τὸ δῶρον αὐτοῦ, προσάξει αὐτὸ ἐναντίον κυρίου <sup>8</sup>καὶ ἐπιθήσει  
τὰς χεῖρας ἐπὶ τὴν κεφαλὴν τοῦ δώρου αὐτοῦ καὶ σφάξει αὐτὸ παρὰ τὰς θύρας τῆς σκηνῆς τοῦ  
μαρτυρίου, καὶ προσχεοῦσιν οἱ υἱοὶ Ααρων οἱ Ἱερεῖς τὸ αἷμα ἐπὶ τὸ θυσιαστήριον κύκλῳ. <sup>9</sup>καὶ  
προσοίσει ἀπὸ τῆς θυσίας τοῦ σωτηρίου κάρπωμα τῷ θεῷ, τὸ στέαρ καὶ τὴν ὁσφὺν ἄμωμον (σὺν ταῖς  
ψόαις περιελεῖ αὐτό) καὶ τὸ στέαρ τῆς κοιλίας <sup>10</sup>καὶ ἀμφοτέρους τοὺς νεφροὺς καὶ τὸ στέαρ τὸ ἐπ'  
αὐτῶν τὸ ἐπὶ τῶν μηρίων καὶ τὸν λοβὸν τὸν ἐπὶ τοῦ ἡπατος (σὺν τοῖς νεφροῖς περιελών) <sup>11</sup>ἀνοίσει ὁ  
ἱερεὺς ἐπὶ τὸ θυσιαστήριον· ὁσμὴ εὐωδίας, κάρπωμα κυρίω.

<sup>12</sup>Ἐὰν δὲ ἀπὸ τῶν αἰγῶν τὸ δῶρον αὐτοῦ, καὶ προσάξει ἐναντίον κυρίου <sup>13</sup>καὶ ἐπιθήσει τὰς χεῖρας  
ἐπὶ τὴν κεφαλὴν αὐτοῦ, καὶ σφάξουσιν αὐτὸ ἐναντίον κυρίου παρὰ τὰς θύρας τῆς σκηνῆς τοῦ  
μαρτυρίου, καὶ προσχεοῦσιν οἱ υἱοὶ Ααρων οἱ Ἱερεῖς τὸ αἷμα ἐπὶ τὸ θυσιαστήριον κύκλῳ. <sup>14</sup>καὶ ἀνοίσει  
ἐπ’ αὐτοῦ κάρπωμα κυρίω, τὸ στέαρ τὸ κατακαλύπτον τὴν κοιλίαν καὶ πᾶν τὸ στέαρ τὸ ἐπὶ τῆς  
κοιλίας <sup>15</sup>καὶ ἀμφοτέρους τοὺς νεφροὺς καὶ πᾶν τὸ στέαρ τὸ ἐπ’ αὐτῶν τὸ ἐπὶ τῶν μηρίων καὶ τὸν  
λοβὸν τοῦ ἡπατος (σὺν τοῖς νεφροῖς περιελεῖ), <sup>16</sup>καὶ ἀνοίσει ὁ Ἱερεὺς ἐπὶ τὸ θυσιαστήριον· κάρπωμα,  
ὁσμὴ εὐωδίας τῷ κυρίῳ. πᾶν τὸ στέαρ τῷ κυρίῳ. <sup>17</sup>νόμιμον εἰς τὸν αἰῶνα εἰς τὰς γενεὰς ὑμῶν ἐν  
πάσῃ κατοικίᾳ ὑμῶν· πᾶν στέαρ καὶ πᾶν αἷμα οὐκ ἔδεσθε.

**4** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Λάλησον πρὸς τοὺς υἱοὺς Ισραὴλ λέγων Ψυχὴ ἡ ἀνάμαρτη ἔναντι κυρίου ἀκουσίως ἀπὸ τῶν προσταγμάτων κυρίου, ὃν οὐ δεῖ ποιεῖν, καὶ ποιήσῃ ἐν τι ἀπὸ αὐτῶν. <sup>3</sup>Ἐὰν μὲν ὁ ἀρχιερεὺς ὁ κεχρισμένος ἀμάρτη τοῦ τὸν λαὸν ἀμαρτεῖν, καὶ προσάξει περὶ τῆς ἀμαρτίας αὐτοῦ, ἦς ἡμαρτεῖν, μόσχον ἐκ βοῶν ἄμωμον τῷ κυρίῳ περὶ τῆς ἀμαρτίας αὐτοῦ. <sup>4</sup>καὶ προσάξει τὸν μόσχον παρὰ τὴν θύραν τῆς σκηνῆς τοῦ μαρτυρίου ἔναντι κυρίου καὶ ἐπιθήσει τὴν χεῖρα αὐτοῦ ἐπὶ τὴν κεφαλὴν τοῦ μόσχου ἔναντι κυρίου καὶ σφάξει τὸν μόσχον ἐνώπιον κυρίου. <sup>5</sup>καὶ λαβὼν ὁ ἱερεὺς ὁ χριστὸς ὁ τετελειωμένος τὰς χεῖρας ἀπὸ τοῦ αἵματος τοῦ μόσχου καὶ εἰσοίσει αὐτὸ ἐπὶ τὴν σκηνὴν τοῦ μαρτυρίου. <sup>6</sup>καὶ βάψει ὁ ἱερεὺς τὸν δάκτυλον εἰς τὸ αἷμα καὶ προστρανεῖ ἀπὸ τοῦ αἵματος ἐπτάκις ἔναντι κυρίου κατὰ τὸ καταπέτασμα τὸ ἄγιον. <sup>7</sup>καὶ ἐπιθήσει ὁ ἱερεὺς ἀπὸ τοῦ αἵματος τοῦ μόσχου ἐπὶ τὰ κέρατα τοῦ θυσιαστηρίου τοῦ θυμιάματος τῆς συνθέσεως τοῦ ἔναντίον κυρίου, ὃ ἐστιν ἐν τῇ σκηνῇ τοῦ μαρτυρίου· καὶ πᾶν τὸ αἷμα τοῦ μόσχου ἐκχεεῖ παρὰ τὴν βάσιν τοῦ θυσιαστηρίου τῶν ὀλοκαυτωμάτων, ὃ ἐστιν παρὰ τὰς θύρας τῆς σκηνῆς τοῦ μαρτυρίου. <sup>8</sup>καὶ πᾶν τὸ στέαρ τοῦ μόσχου τοῦ τῆς ἀμαρτίας περιελεῖ ἀπὸ αὐτοῦ, τὸ στέαρ τὸ κατακαλύπτον τὰ ἐνδόσθια καὶ πᾶν τὸ στέαρ τὸ ἐπὶ τῶν ἐνδοσθίων <sup>9</sup>καὶ τοὺς δύο νεφροὺς καὶ τὸ στέαρ τὸ ἐπ' αὐτῶν, ὃ ἐστιν ἐπὶ τῶν μηρίων, καὶ τὸν λοβὸν τὸν ἐπὶ τοῦ ἥπατος (σὺν τοῖς νεφροῖς περιελεῖ αὐτό), <sup>10</sup>ὅν τρόπον ἀφαιρεῖται ἀπὸ τοῦ μόσχου τοῦ τῆς θυσίας τοῦ σωτηρίου, καὶ ἀνοίσει ὁ ἱερεὺς ἐπὶ τὸ θυσιαστήριον τῆς καρπώσεως. <sup>11</sup>καὶ τὸ δέρμα τοῦ μόσχου καὶ πᾶσαν αὐτοῦ τὴν σάρκα σὺν τῇ κεφαλῇ καὶ τοῖς ἀκρωτηρίοις καὶ τῇ κοιλίᾳ καὶ τῇ κόπρῳ <sup>12</sup>καὶ ἐξοίσουσιν ὅλον τὸν μόσχον ἔξω τῆς παρεμβολῆς εἰς τόπον καθαρόν, οὕτω ἐκχεοῦσιν τὴν σποδιάν, καὶ κατακαύσουσιν αὐτὸν ἐπὶ ξύλων ἐν πυρί. ἐπὶ τῆς ἐκχύσεως τῆς σποδιᾶς καυθήσεται.

<sup>13</sup>Ἐὰν δὲ πᾶσα συναγωγὴ Ισραὴλ ἀγνοήσῃ ἀκουσίως καὶ λάθη ῥῆμα ἐξ ὀφθαλμῶν τῆς συναγωγῆς καὶ ποιήσωσιν μίαν ἀπὸ πασῶν τῶν ἐντολῶν κυρίου, ἢ οὐ ποιηθήσεται, καὶ πλημμελήσωσιν, <sup>14</sup>καὶ γνωσθῇ αὐτοῖς ἡ ἀμάρτια, ἣν ἡμαρτον ἐν αὐτῇ, καὶ προσάξει ἡ συναγωγὴ μόσχον ἐκ βοῶν ἄμωμον περὶ τῆς ἀμαρτίας καὶ προσάξει αὐτὸν παρὰ τὰς θύρας τῆς σκηνῆς τοῦ μαρτυρίου. <sup>15</sup>καὶ ἐπιθήσουσιν οἱ πρεσβύτεροι τῆς συναγωγῆς τὰς χεῖρας αὐτῶν ἐπὶ τὴν κεφαλὴν τοῦ μόσχου ἔναντι κυρίου καὶ σφάξουσιν τὸν μόσχον ἔναντι κυρίου. <sup>16</sup>καὶ εἰσοίσει ὁ ἱερεὺς ὁ χριστὸς ἀπὸ τοῦ αἵματος τοῦ μόσχου καὶ ῥανεῖ ἐπτάκις ἔναντι κυρίου κατενώπιον τοῦ καταπετάσματος τοῦ ἄγιου. <sup>17</sup>καὶ βάψει ὁ ἱερεὺς τὸν δάκτυλον ἀπὸ τοῦ αἵματος ἐπιθήσει ὁ ἱερεὺς ἐπὶ τὰ κέρατα τοῦ θυσιαστηρίου τῶν θυμιάματων τῆς συνθέσεως, ὃ ἐστιν ἐνώπιον κυρίου, ὃ ἐστιν ἐν τῇ σκηνῇ τοῦ μαρτυρίου· καὶ τὸ πᾶν αἷμα ἐκχεεῖ πρὸς τὴν βάσιν τοῦ θυσιαστηρίου τῶν καρπώσεων τῶν πρὸς τῇ θύρᾳ τῆς σκηνῆς τοῦ μαρτυρίου. <sup>18</sup>καὶ τὸ πᾶν στέαρ περιελεῖ ἀπὸ αὐτοῦ καὶ ἀνοίσει ἐπὶ τὸ θυσιαστήριον. <sup>19</sup>καὶ ποιήσει τὸν μόσχον ὃν τρόπον ἐποίησεν τὸν μόσχον τὸν τῆς ἀμαρτίας, οὕτως ποιηθήσεται· καὶ ἐξιλάσεται περὶ αὐτῶν ὁ ἱερεὺς, καὶ ἀφεθήσεται αὐτοῖς ἡ ἀμάρτια. <sup>20</sup>καὶ ἐξοίσουσιν τὸν μόσχον ὅλον ἔξω τῆς παρεμβολῆς καὶ

κατακαύσουσιν τὸν μόσχον, δὲν τρόπον κατέκαυσαν τὸν μόσχον τὸν πρότερον. ἀμαρτία συναγωγῆς ἐστιν.

<sup>22</sup>Ἐὰν δὲ ὁ ἄρχων ἀμάρτη καὶ ποιήσῃ μίαν ἀπὸ πασῶν τῶν ἐντολῶν κυρίου τοῦ θεοῦ αὐτῶν, ἢ οὐ ποιηθήσεται, ἀκουσίως καὶ ἀμάρτη καὶ πλημμελήσῃ, <sup>23</sup>καὶ γνωσθῇ αὐτῷ ἡ ἀμαρτία, ἢν ἥμαρτεν ἐν αὐτῇ, καὶ προσοίσει τὸ δῶρον αὐτοῦ χίμαρον ἐξ αἰγῶν, ἀρσεν ἀμωμον. <sup>24</sup>καὶ ἐπιθήσει τὴν χεῖρα ἐπὶ τὴν κεφαλὴν τοῦ χιμάρου, καὶ σφάξουσιν αὐτὸν ἐν τόπῳ, οὗ σφάζουσιν τὰ δλοκαυτώματα ἐνώπιον κυρίου· ἀμαρτία ἐστίν. <sup>25</sup>καὶ ἐπιθήσει ὁ ἵερεὺς ἀπὸ τοῦ αἵματος τοῦ τῆς ἀμαρτίας τῷ δακτύλῳ ἐπὶ τὰ κέρατα τοῦ θυσιαστηρίου τῶν δλοκαυτωμάτων· καὶ τὸ πᾶν αἷμα αὐτοῦ ἐκχεεῖ παρὰ τὴν βάσιν τοῦ θυσιαστηρίου τῶν δλοκαυτωμάτων. <sup>26</sup>καὶ τὸ πᾶν στέαρ αὐτοῦ ἀνοίσει ἐπὶ τὸ θυσιαστήριον ὥσπερ τὸ στέαρ θυσίας σωτηρίου. καὶ ἔξιλάσεται περὶ αὐτοῦ ὁ ἵερεὺς ἀπὸ τῆς ἀμαρτίας αὐτοῦ, καὶ ἀφεθήσεται αὐτῷ.

<sup>27</sup>Ἐὰν δὲ ψυχὴ μία ἀμάρτη ἀκουσίως ἐκ τοῦ λαοῦ τῆς γῆς ἐν τῷ ποιῆσαι μίαν ἀπὸ πασῶν τῶν ἐντολῶν κυρίου, ἢ οὐ ποιηθήσεται, καὶ πλημμελήσῃ, <sup>28</sup>καὶ γνωσθῇ αὐτῷ ἡ ἀμαρτία, ἢν ἥμαρτεν ἐν αὐτῇ, καὶ οἴσει χίμαιραν ἐξ αἰγῶν, θήλειαν ἀμωμον, οἴσει περὶ τῆς ἀμαρτίας, ἢς ἥμαρτεν. <sup>29</sup>καὶ ἐπιθήσει τὴν χεῖρα ἐπὶ τὴν κεφαλὴν τοῦ ἀμαρτήματος αὐτοῦ, καὶ σφάξουσιν τὴν χίμαιραν τὴν τῆς ἀμαρτίας ἐν τόπῳ, οὗ σφάζουσιν τὰ δλοκαυτώματα. <sup>30</sup>καὶ λήμψεται ὁ ἵερεὺς ἀπὸ τοῦ αἵματος αὐτῆς τῷ δακτύλῳ καὶ ἐπιθήσει ἐπὶ τὰ κέρατα τοῦ θυσιαστηρίου τῶν δλοκαυτωμάτων· καὶ πᾶν τὸ αἷμα αὐτῆς ἐκχεεῖ παρὰ τὴν βάσιν τοῦ θυσιαστηρίου. <sup>31</sup>καὶ πᾶν τὸ στέαρ περιελεῖ, δὲν τρόπον περιαιρεῖται στέαρ ἀπὸ θυσίας σωτηρίου, καὶ ἀνοίσει ὁ ἵερεὺς ἐπὶ τὸ θυσιαστήριον εἰς ὅσμην εὐωδίας κυρίῳ. καὶ ἔξιλάσεται περὶ αὐτοῦ ὁ ἵερεὺς, καὶ ἀφεθήσεται αὐτῷ. — <sup>32</sup>Ἐὰν δὲ πρόβατον προσενέγκῃ τὸ δῶρον αὐτοῦ εἰς ἀμαρτίαν, θῆλυ ἀμωμον προσοίσει αὐτό. <sup>33</sup>καὶ ἐπιθήσει τὴν χεῖρα ἐπὶ τὴν κεφαλὴν τοῦ τῆς ἀμαρτίας, καὶ σφάξουσιν αὐτὸν ἐν τόπῳ, οὗ σφάζουσιν τὰ δλοκαυτώματα. <sup>34</sup>καὶ λαβὼν ὁ ἵερεὺς ἀπὸ τοῦ αἵματος τοῦ τῆς ἀμαρτίας τῷ δακτύλῳ ἐπιθήσει ἐπὶ τὰ κέρατα τοῦ θυσιαστηρίου τῆς δλοκαυτώσεως· καὶ πᾶν αὐτοῦ τὸ αἷμα ἐκχεεῖ παρὰ τὴν βάσιν τοῦ θυσιαστηρίου τῆς δλοκαυτώσεως. <sup>35</sup>καὶ πᾶν αὐτοῦ τὸ στέαρ περιελεῖ, δὲν τρόπον περιαιρεῖται στέαρ προβάτου ἐκ τῆς θυσίας τοῦ σωτηρίου, καὶ ἐπιθήσει αὐτὸν ὁ ἵερεὺς ἐπὶ τὸ θυσιαστήριον ἐπὶ τὸ δλοκαύτωμα κυρίου. καὶ ἔξιλάσεται περὶ αὐτοῦ ὁ ἵερεὺς περὶ τῆς ἀμαρτίας, ἢς ἥμαρτεν, καὶ ἀφεθήσεται αὐτῷ.

<sup>5</sup> <sup>1</sup>Ἐὰν δὲ ψυχὴ ἀμάρτη καὶ ἀκούσῃ φωνὴν ὄρκισμοῦ καὶ οὕτος μάρτυς (ἢ ἑώρακεν ἢ σύνοιδεν), ἐὰν μὴ ἀπαγγείλῃ, λήμψεται τὴν ἀμαρτίαν. <sup>2</sup>ἢ ψυχή, ἢτις ἐὰν ἄψηται παντὸς πράγματος ἀκαθάρτου, ἢ θνητιμαίου ἢ θηριαλώτου ἀκαθάρτου ἢ τῶν θνητιμαίων ἢ τῶν βδελυγμάτων τῶν ἀκαθάρτων ἢ τῶν θνητιμαίων κτηνῶν τῶν ἀκαθάρτων, <sup>3</sup>ἢ ἄψηται ἀπὸ ἀκαθαρσίας ἀνθρώπου, ἀπὸ πάσης ἀκαθαρσίας αὐτοῦ, ἢς ἀν ἄψάμενος μιανθῆ, καὶ ἔλαθεν αὐτόν, μετὰ τοῦτο δὲ γνῶ καὶ πλημμελήσῃ, <sup>4</sup>ἢ ψυχή, ἢ ἀν ὄμόσῃ διαστέλλουσα τοῖς χείλεσιν κακοποιῆσαι ἢ καλῶς ποιῆσαι κατὰ πάντα, ὅσα ἐὰν διαστείλῃ ὁ ἄνθρωπος μεθ' ὅρκου, καὶ λάθη αὐτὸν πρὸ ὀφθαλμῶν, καὶ οὕτος γνῶ καὶ

ἀμάρτη ἐν τι τούτων, <sup>5</sup>καὶ ἔξαγορεύσει τὴν ἀμαρτίαν περὶ ὃν ἡμάρτηκεν κατ' αὐτῆς, <sup>6</sup>καὶ οἴσει περὶ ὃν ἐπλημμέλησεν κυρίῳ, περὶ τῆς ἀμαρτίας, ἦς ἡμαρτεν, θῆλυ ἀπὸ τῶν προβάτων, ἀμνάδα ἥ χίμαιραν ἔξ αἰγῶν, περὶ ἀμαρτίας· καὶ ἔξιλάσεται περὶ αὐτοῦ ὁ ἵερεὺς περὶ τῆς ἀμαρτίας αὐτοῦ, ἦς ἡμαρτεν, καὶ ἀφεθήσεται αὐτῷ ἥ ἀμαρτία.

<sup>7</sup>Ἐὰν δὲ μὴ ἴσχύσῃ ἥ χεὶρ αὐτοῦ τὸ ίκανὸν εἰς τὸ πρόβατον, οἴσει περὶ τῆς ἀμαρτίας αὐτοῦ, ἦς ἡμαρτεν, δύο τρυγόνας ἥ δύο νεοσσοὺς περιστερῶν κυρίῳ, ἕνα περὶ ἀμαρτίας καὶ ἕνα εἰς ὅλοκαύτωμα. <sup>8</sup>καὶ οἴσει αὐτὰ πρὸς τὸν ἵερέα, καὶ προσάξει ὁ ἵερεὺς τὸ περὶ τῆς ἀμαρτίας πρότερον· καὶ ἀποκνίσει ὁ ἵερεὺς τὴν κεφαλὴν αὐτοῦ ἀπὸ τοῦ σφονδύλου καὶ οὐ διελεῖ. <sup>9</sup>καὶ φανεῖ ἀπὸ τοῦ αἵματος τοῦ περὶ τῆς ἀμαρτίας ἐπὶ τὸν τοῖχον τοῦ θυσιαστηρίου, τὸ δὲ κατάλοιπον τοῦ αἵματος καταστραγγιεῖ ἐπὶ τὴν βάσιν τοῦ θυσιαστηρίου· ἀμαρτίας γάρ ἐστιν. <sup>10</sup>καὶ τὸ δεύτερον ποιήσει ὅλοκαύτωμα, ὡς καθήκει. καὶ ἔξιλάσεται ὁ ἵερεὺς περὶ τῆς ἀμαρτίας αὐτοῦ, ἦς ἡμαρτεν, καὶ ἀφεθήσεται αὐτῷ. — <sup>11</sup>ἐὰν δὲ μὴ εύρισκῃ αὐτοῦ ἥ χεὶρ ζεῦγος τρυγόνων ἥ δύο νεοσσοὺς περιστερῶν, καὶ οἴσει τὸ δῶρον αὐτοῦ περὶ οὓς ἡμαρτεν, τὸ δέκατον τοῦ οιφι σεμιδαλιν περὶ ἀμαρτίας· οὐκ ἐπιχεεῖ ἐπ’ αὐτὸ ἔλαιον οὐδὲ ἐπιθήσει ἐπ’ αὐτὸ λίβανον, ὅτι περὶ ἀμαρτίας ἐστίν. <sup>12</sup>καὶ οἴσει αὐτὸ πρὸς τὸν ἵερέα. καὶ δραξάμενος ὁ ἵερεὺς ἀπ’ αὐτῆς πλήρη τὴν δράκα, τὸ μνημόσυνον αὐτῆς ἐπιθήσει ἐπὶ τὸ θυσιαστήριον τῶν ὅλοκαυτωμάτων κυρίῳ· ἀμαρτία ἐστίν. <sup>13</sup>καὶ ἔξιλάσεται περὶ αὐτοῦ ὁ ἵερεὺς περὶ τῆς ἀμαρτίας αὐτοῦ, ἦς ἡμαρτεν, ἐφ’ ἐνὸς τούτων, καὶ ἀφεθήσεται αὐτῷ. τὸ δὲ καταλειφθὲν ἔσται τῷ ἵερεῖ ὡς ἥ θυσία τῆς σεμιδάλεως.

<sup>14</sup>Καὶ ἔλαλησεν κύριος πρὸς Μωυσῆν λέγων <sup>15</sup>Ψυχὴ ἐὰν λάθῃ αὐτὸν λήθη καὶ ἀμάρτη ἀκουσίως ἀπὸ τῶν ἀγίων κυρίου, καὶ οἴσει τῆς πλημμελείας αὐτοῦ τῷ κυρίῳ κριὸν ἄμωμον ἐκ τῶν προβάτων τιμῆς ἀργυρίου σίκλων, τῷ σίκλῳ τῶν ἀγίων, περὶ οὓς ἐπλημμέλησεν. <sup>16</sup>καὶ ὁ ἡμαρτεν ἀπὸ τῶν ἀγίων, ἀποτείσαι αὐτὸ καὶ τὸ ἐπίπεμπτον προσθήσει ἐπ’ αὐτὸ καὶ δώσει αὐτὸ τῷ ἵερεῖ· καὶ ὁ ἵερεὺς ἔξιλάσεται περὶ αὐτοῦ ἐν τῷ κριῷ τῆς πλημμελείας, καὶ ἀφεθήσεται αὐτῷ.

<sup>17</sup>Καὶ ἡ ψυχὴ, ἥ ἀν ἀμάρτη καὶ ποιήσῃ μίαν ἀπὸ πασῶν τῶν ἐντολῶν κυρίου, ὃν οὐ δεῖ ποιεῖν, καὶ οὐκ ἔγνω καὶ πλημμελήσῃ καὶ λάβῃ τὴν ἀμαρτίαν, <sup>18</sup>καὶ οἴσει κριὸν ἄμωμον ἐκ τῶν προβάτων τιμῆς ἀργυρίου εἰς πλημμελείαν πρὸς τὸν ἵερέα· καὶ ἔξιλάσεται περὶ αὐτοῦ ὁ ἵερεὺς περὶ τῆς ἀγνοίας αὐτοῦ, ἦς ἡγνόησεν καὶ αὐτὸς οὐκ ἤδει, καὶ ἀφεθήσεται αὐτῷ. <sup>19</sup>ἐπλημμέλησεν γὰρ πλημμέλησιν ἔναντι κυρίου.

<sup>20</sup>Καὶ ἔλαλησεν κύριος πρὸς Μωυσῆν λέγων <sup>21</sup>Ψυχὴ ἐὰν ἀμάρτη καὶ παριδὼν παρίδῃ τὰς ἐντολὰς κυρίου καὶ ψεύσηται τὰ πρὸς τὸν πλησίον ἐν παραθήκῃ ἥ περὶ κοινωνίας ἥ περὶ ἀρπαγῆς ἥ ἡδίκησέν τι τὸν πλησίον <sup>22</sup>ἥ εὔρεν ἀπώλειαν καὶ ψεύσηται περὶ αὐτῆς καὶ ὀμόσῃ ἀδίκως περὶ ἐνὸς ἀπὸ πάντων, ὃν ἐὰν ποιήσῃ ὁ ἄνθρωπος ὥστε ἀμαρτεῖν ἐν τούτοις, <sup>23</sup>καὶ ἔσται ἡνίκα ἐὰν ἀμάρτη καὶ πλημμελήσῃ, καὶ ἀποδῷ τὸ ἀρπαγμα, ὁ ἡρπασεν, ἥ τὸ ἀδίκημα, ὁ ἡδίκησεν, ἥ τὴν παραθήκην, ἥτις παρετέθη αὐτῷ, ἥ τὴν ἀπώλειαν, ἥν εὔρεν, <sup>24</sup>ἀπὸ παντὸς πράγματος, οὓς ὄμοσεν περὶ αὐτοῦ ἀδίκως,

καὶ ἀποτείσει αὐτὸ τὸ κεφάλαιον καὶ τὸ πέμπτον προσθήσει ἐπ' αὐτό· τίνος ἐστίν, αὐτῷ ἀποδώσει ἡ ἡμέρᾳ ἐλεγχθῆ. <sup>25</sup>καὶ τῆς πλημμελείας αὐτοῦ οἶσει τῷ κυρίῳ κριὸν ἀπὸ τῶν προβάτων ἄμωμον τιμῆς εἰς ὃ ἐπλημμέλησεν αὐτῷ. <sup>26</sup>καὶ ἔξιλάσεται περὶ αὐτοῦ ὃ ἱερεὺς ἔναντι κυρίου, καὶ ἀφεθήσεται αὐτῷ περὶ ἑνὸς ἀπὸ πάντων, ὃν ἐποίησεν καὶ ἐπλημμέλησεν αὐτῷ.

**6** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Ἐντειλαὶ Ααρων καὶ τοῖς υἱοῖς αὐτοῦ λέγων Οὕτος ὁ νόμος τῆς ὀλοκαυτώσεως· αὐτὴ ἡ ὀλοκαύτωσις ἐπὶ τῆς καύσεως αὐτῆς ἐπὶ τοῦ θυσιαστηρίου ὅλην τὴν νύκτα ἔως τὸ πρωί, καὶ τὸ πῦρ τοῦ θυσιαστηρίου καυθήσεται ἐπ' αὐτοῦ, οὐ σβεσθήσεται. <sup>3</sup>καὶ ἐνδύσεται ὃ ἱερεὺς χιτῶνα λινοῦν καὶ περισκελὲς λινοῦν ἐνδύσεται περὶ τὸ σῶμα αὐτοῦ καὶ ἀφελεῖ τὴν κατακάρπωσιν, ἣν ἀν καταναλώσῃ τὸ πῦρ τὴν ὀλοκαύτωσιν, ἀπὸ τοῦ θυσιαστηρίου καὶ παραθήσει αὐτὸ ἔχόμενον τοῦ θυσιαστηρίου. <sup>4</sup>καὶ ἐκδύσεται τὴν στολὴν αὐτοῦ καὶ ἐνδύσεται στολὴν ἄλλην καὶ ἔξοισει τὴν κατακάρπωσιν ἔξω τῆς παρεμβολῆς εἰς τόπον καθαρόν. <sup>5</sup>καὶ πῦρ ἐπὶ τὸ θυσιαστηρίον καυθήσεται ἀπ' αὐτοῦ καὶ οὐ σβεσθήσεται, καὶ καύσει ὃ ἱερεὺς ἐπ' αὐτὸ ἔχοντα τὸ πρωὶ καὶ στοιβάσει ἐπ' αὐτοῦ τὴν ὀλοκαύτωσιν καὶ ἐπιθήσει ἐπ' αὐτὸ τὸ στέαρ τοῦ σωτηρίου. <sup>6</sup>καὶ πῦρ διὰ παντὸς καυθήσεται ἐπὶ τὸ θυσιαστηρίον, οὐ σβεσθήσεται.

<sup>7</sup>Οὕτος ὁ νόμος τῆς θυσίας, ἣν προσάξουσιν αὐτὴν οἱ υἱοὶ Ααρων ἔναντι κυρίου ἀπέναντι τοῦ θυσιαστηρίου. <sup>8</sup>καὶ ἀφελεῖ ἀπ' αὐτοῦ τῇ δρακὶ ἀπὸ τῆς σεμιδάλεως τῆς θυσίας σὺν τῷ ἐλαίῳ αὐτῆς καὶ σὺν τῷ λιβάνῳ αὐτῆς τὰ ὄντα ἐπὶ τῆς θυσίας καὶ ἀνοίσει ἐπὶ τὸ θυσιαστηρίον κάρπωμα· ὁσμὴ εὐωδίας, τὸ μνημόσυνον αὐτῆς τῷ κυρίῳ. <sup>9</sup>τὸ δὲ καταλειφθὲν ἀπ' αὐτῆς ἔδεται Ααρων καὶ οἱ υἱοὶ αὐτοῦ. ἄζυμα βρωθήσεται ἐν τόπῳ ἀγίῳ, ἐν αὐλῇ τῆς σκηνῆς τοῦ μαρτυρίου ἔδονται αὐτήν. <sup>10</sup>οὐ πεφθήσεται ἔζυμωμένη· μερίδα αὐτὴν ἔδωκα αὐτοῖς ἀπὸ τῶν καρπωμάτων κυρίου· ἄγια ἀγίων ὥσπερ τὸ τῆς ἀμαρτίας καὶ ὥσπερ τὸ τῆς πλημμελείας. <sup>11</sup>πᾶν ἀρσενικὸν τῶν ἱερέων ἔδονται αὐτήν. νόμιμον αἰώνιον εἰς τὰς γενεὰς ὑμῶν ἀπὸ τῶν καρπωμάτων κυρίου. πᾶς, ὃς ἐὰν ἄψηται αὐτῶν, ἄγιασθήσεται.

<sup>12</sup>Καὶ ἐλάλησεν κύριος πρὸς Μωυσῆν λέγων <sup>13</sup>Τοῦτο τὸ δῶρον Ααρων καὶ τῶν υἱῶν αὐτοῦ, ὃ προσοίσουσιν κυρίῳ ἐν τῇ ἡμέρᾳ, ἢ ἀν χρίσης αὐτόν· τὸ δέκατον τοῦ οιφί σεμιδάλεως εἰς θυσίαν διὰ παντός, τὸ ἥμισυ αὐτῆς τὸ πρωὶ καὶ τὸ ἥμισυ αὐτῆς τὸ δειλινόν. <sup>14</sup>ἐπὶ τηγάνου ἐν ἐλαίῳ ποιηθήσεται, πεφυραμένην οἵσει αὐτήν, ἐλικτά, θυσίαν ἐκ κλασμάτων, θυσίαν ὁσμὴν εὐωδίας κυρίῳ. <sup>15</sup>οἱ ἱερεὺς ὃ χριστὸς ἀντ' αὐτοῦ ἐκ τῶν υἱῶν αὐτοῦ ποιήσει αὐτήν· νόμος αἰώνιος, ἀπαν ἐπιτελεσθήσεται. <sup>16</sup>καὶ πᾶσα θυσία ἱερέως ὀλόκαυτος ἔσται καὶ οὐ βρωθήσεται.

<sup>17</sup>Καὶ ἐλάλησεν κύριος πρὸς Μωυσῆν λέγων <sup>18</sup>Λάλησον Ααρων καὶ τοῖς υἱοῖς αὐτοῦ λέγων Οὕτος ὁ νόμος τῆς ἀμαρτίας· ἐν τόπῳ, οῦ σφάζουσιν τὸ ὀλοκαύτωμα, σφάξουσιν τὰ περὶ τῆς ἀμαρτίας ἔναντι κυρίου· ἄγια ἀγίων ἔστιν. <sup>19</sup>οἱ ἱερεὺς ὃ ἀναφέρων αὐτὴν ἔδεται αὐτήν· ἐν τόπῳ ἀγίῳ βρωθήσεται, ἐν αὐλῇ τῆς σκηνῆς τοῦ μαρτυρίου. <sup>20</sup>πᾶς ὃ ἀπτόμενος τῶν κρεῶν αὐτῆς ἄγιασθήσεται· καὶ ὃ ἐὰν ἐπιτραντισθῇ ἀπὸ τοῦ αἴματος αὐτῆς ἐπὶ τὸ ἴμάτιον, ὃ ἐὰν ῥαντισθῇ ἐπ' αὐτὸ πλυθήσεται

ἐν τόπῳ ἀγίῳ. <sup>21</sup>καὶ σκεῦος ὁστράκινον, οὗ ἐὰν ἐψηθῇ ἐν αὐτῷ, συντριβήσεται· ἐὰν δὲ ἐν σκεύει χαλκῷ ἐψηθῇ, ἔκτριψει αὐτὸν καὶ ἐκκλύσει ὕδατι. <sup>22</sup>πᾶς ἄρσην ἐν τοῖς ἱερεῦσιν φάγεται αὐτά· ἄγια ἀγίων ἐστὶν κυρίου. <sup>23</sup>καὶ πάντα τὰ περὶ τῆς ἀμαρτίας, ὃν ἐὰν εἰσενεχθῇ ἀπὸ τοῦ αἵματος αὐτῶν εἰς τὴν σκηνὴν τοῦ μαρτυρίου ἐξιλάσασθαι ἐν τῷ ἀγίῳ, οὐ βρωθήσεται· ἐν πυρὶ κατακαυθήσεται.

7 <sup>1</sup>Καὶ οὗτος ὁ νόμος τοῦ κριοῦ τοῦ περὶ τῆς πλημμελείας· ἄγια ἀγίων ἐστίν. <sup>2</sup>ἐν τόπῳ, οὓς σφάζουσιν τὸ ὄλοκαύτωμα, σφάζουσιν τὸν κριὸν τῆς πλημμελείας ἔναντι κυρίου, καὶ τὸ αἷμα προσχεῖ ἐπὶ τὴν βάσιν τοῦ θυσιαστηρίου κύκλῳ. <sup>3</sup>καὶ πᾶν τὸ στέαρ αὐτοῦ προσοίσει ἀπ' αὐτοῦ, καὶ τὴν ὁσφὺν καὶ πᾶν τὸ στέαρ τὸ κατακαλύπτον τὰ ἐνδόσθια καὶ πᾶν τὸ στέαρ τὸ ἐπὶ τῶν ἐνδοσθίων <sup>4</sup>καὶ τοὺς δύο νεφροὺς καὶ τὸ στέαρ τὸ ἐπ' αὐτῶν τὸ ἐπὶ τῶν μηρίων καὶ τὸν λοβὸν τὸν ἐπὶ τοῦ ἥπατος (σὺν τοῖς νεφροῖς περιελεῖ αὐτά), <sup>5</sup>καὶ ἀνοίσει αὐτὰ ὁ ἱερεὺς ἐπὶ τὸ θυσιαστήριον κάρπωμα τῷ κυρίῳ· περὶ πλημμελείας ἐστίν. <sup>6</sup>πᾶς ἄρσην ἐκ τῶν ἱερέων ἔδεται αὐτά, ἐν τόπῳ ἀγίῳ ἔδονται αὐτά· ἄγια ἀγίων ἐστίν. <sup>7</sup>ώσπερ τὸ περὶ τῆς ἀμαρτίας, οὕτω καὶ τὸ τῆς πλημμελείας, νόμος εἰς αὐτῶν· ὁ ἱερεὺς, ὅστις ἐξιλάσεται ἐν αὐτῷ, αὐτῷ ἔσται. <sup>8</sup>καὶ ὁ ἱερεὺς ὁ προσάγων ὄλοκαύτωμα ἀνθρώπου, τὸ δέρμα τῆς ὄλοκαυτώσεως, ἣς αὐτὸς προσφέρει, αὐτῷ ἔσται. <sup>9</sup>καὶ πᾶσα θυσία, ἥτις ποιηθήσεται ἐν τῷ κλιβάνῳ, καὶ πᾶσα, ἥτις ποιηθήσεται ἐπ' ἐσχάρᾳ ἢ ἐπὶ τηγάνου, τοῦ ἱερέως τοῦ προσφέροντος αὐτήν, αὐτῷ ἔσται. <sup>10</sup>καὶ πᾶσα θυσία ἀναπεποιημένη ἐν ἑλαίῳ καὶ μὴ ἀναπεποιημένη πᾶσι τοῖς υἱοῖς Ααρων ἔσται, ἐκάστῳ τὸ ἵσον.

11 Οὕτος ὁ νόμος θυσίας σωτηρίου, ἣν προσοίσουσιν κυρίῳ. <sup>12</sup>ἐὰν μὲν περὶ αἰνέσεως προσφέρῃ αὐτήν, καὶ προσοίσει ἐπὶ τῆς θυσίας τῆς αἰνέσεως ἄρτους ἐκ σεμιδάλεως ἀναπεποιημένους ἐν ἑλαίῳ, λάγανα ἄζυμα διακεχρισμένα ἐν ἑλαίῳ καὶ σεμίδαλιν πεφυραμένην ἐν ἑλαίῳ. <sup>13</sup>ἐπ' ἄρτοις ζυμίταις προσοίσει τὰ δῶρα αὐτοῦ ἐπὶ θυσίᾳ αἰνέσεως σωτηρίου. <sup>14</sup>καὶ προσάξει ἐν ἀπὸ πάντων τῶν δώρων αὐτοῦ ἀφαίρεμα κυρίῳ· τῷ ἱερεῖ τῷ προσχέοντι τὸ αἷμα τοῦ σωτηρίου, αὐτῷ ἔσται. <sup>15</sup>καὶ τὰ κρέα θυσίας αἰνέσεως σωτηρίου αὐτῷ ἔσται καὶ ἐν ἣ ἡμέρᾳ δωρεῖται, βρωθήσεται· οὐ καταλείψουσιν ἀπ' αὐτοῦ εἰς τὸ πρωί. <sup>16</sup>καὶ εὐχή, ἣ ἐκούσιον θυσιάζῃ τὸ δῶρον αὐτοῦ, ἣ ἀν ἡμέρᾳ προσαγάγῃ τὴν θυσίαν αὐτοῦ, βρωθήσεται καὶ τῇ αὔριον. <sup>17</sup>καὶ τὸ καταλειφθὲν ἀπὸ τῶν κρεῶν τῆς θυσίας ἔως ἡμέρας τρίτης ἐν πυρὶ κατακαυθήσεται. <sup>18</sup>ἐὰν δὲ φαγὼν φάγη ἀπὸ τῶν κρεῶν τῇ ἡμέρᾳ τῇ τρίτῃ, οὐ δεχθήσεται αὐτῷ τῷ προσφέροντι αὐτό, οὐ λογισθήσεται αὐτῷ, μίασμά ἔστιν· ἡ δὲ ψυχή, ἥτις ἐὰν φάγη ἀπ' αὐτοῦ, τὴν ἀμαρτίαν λήμψεται. <sup>19</sup>καὶ κρέα, ὅσα ἀν ἄψηται παντὸς ἀκαθάρτου, οὐ βρωθήσεται, ἐν πυρὶ κατακαυθήσεται. πᾶς καθαρὸς φάγεται κρέα. <sup>20</sup>ἡ δὲ ψυχή, ἥτις ἐὰν φάγη ἀπὸ τῶν κρεῶν τῆς θυσίας τοῦ σωτηρίου, δέστιν κυρίου, καὶ ἡ ἀκαθαρσία αὐτοῦ ἐπ' αὐτοῦ, ἀπολεῖται ἡ ψυχή ἐκείνη ἐκ τοῦ λαοῦ αὐτῆς. <sup>21</sup>καὶ ψυχή, ἣ ἀν ἄψηται παντὸς πράγματος ἀκαθάρτου ἢ ἀπὸ ἀκαθαρσίας ἀνθρώπου ἢ τῶν τετραπόδων τῶν ἀκαθάρτων ἢ παντὸς βδελύγματος ἀκαθάρτου καὶ φάγη ἀπὸ τῶν κρεῶν τῆς θυσίας τοῦ σωτηρίου, δέστιν κυρίου, ἀπολεῖται ἡ ψυχή ἐκείνη ἐκ τοῦ λαοῦ αὐτῆς.

<sup>22</sup>Καὶ ἐλάλησεν κύριος πρὸς Μωυσῆν λέγων <sup>23</sup>Λάλησον τοῖς υἱοῖς Ισραὴλ λέγων Πᾶν στέαρ βοῶν καὶ προβάτων καὶ αἰγῶν οὐκ ἔδεσθε. <sup>24</sup>καὶ στέαρ θυησιμαίων καὶ θηριάλωτον ποιηθήσεται εἰς πᾶν ἔργον καὶ εἰς βρῶσιν οὐ βρωθήσεται. <sup>25</sup>πᾶς ὁ ἔσθων στέαρ ἀπὸ τῶν κτηνῶν, ὃν προσάξει αὐτῶν κάρπωμα κυρίῳ, ἀπολεῖται ἡ ψυχὴ ἐκείνη ἀπὸ τοῦ λαοῦ αὐτῆς. <sup>26</sup>πᾶν αἷμα οὐκ ἔδεσθε ἐν πάσῃ τῇ κατοικίᾳ ὑμῶν ἀπό τε τῶν πετεινῶν καὶ ἀπὸ τῶν κτηνῶν. <sup>27</sup>πᾶσα ψυχὴ, ἡ ἄν φάγη αἷμα, ἀπολεῖται ἡ ψυχὴ ἐκείνη ἀπὸ τοῦ λαοῦ αὐτῆς.

<sup>28</sup>Καὶ ἐλάλησεν κύριος πρὸς Μωυσῆν λέγων <sup>29</sup>Καὶ τοῖς υἱοῖς Ισραὴλ λαλήσεις λέγων Ὁ προσφέρων θυσίαν σωτηρίου κυρίῳ οἴσει τὸ δῶρον αὐτοῦ κυρίῳ ἀπὸ τῆς θυσίας τοῦ σωτηρίου. <sup>30</sup>αὶ χεῖρες αὐτοῦ προσοίσουσιν τὰ καρπώματα κυρίῳ· τὸ στέαρ τὸ ἐπὶ τοῦ στηθυνίου καὶ τὸν λοβὸν τοῦ ἥπατος, προσοίσει αὐτὰ ὥστε ἐπιθεῖναι δόμα ἔναντι κυρίου. <sup>31</sup>καὶ ἀνοίσει ὁ ἱερεὺς τὸ στέαρ ἐπὶ τοῦ θυσιαστηρίου, καὶ ἔσται τὸ στηθύνιον Ααρων καὶ τοῖς υἱοῖς αὐτοῦ. <sup>32</sup>καὶ τὸν βραχίονα τὸν δεξιὸν δῶσετε ἀφαίρεμα τῷ ἱερεῖ ἀπὸ τῶν θυσιῶν τοῦ σωτηρίου ὑμῶν. <sup>33</sup>ὁ προσφέρων τὸ αἷμα τοῦ σωτηρίου καὶ τὸ στέαρ ἀπὸ τῶν υἱῶν Ααρων, αὐτῷ ἔσται ὁ βραχίων ὁ δεξιὸς ἐν μερίδι. <sup>34</sup>τὸ γάρ στηθύνιον τοῦ ἐπιθέματος καὶ τὸν βραχίονα τοῦ ἀφαίρεματος εἰληφα παρὰ τῶν υἱῶν Ισραὴλ ἀπὸ τῶν θυσιῶν τοῦ σωτηρίου ὑμῶν καὶ ἔδωκα αὐτὰ Ααρων τῷ ἱερεῖ καὶ τοῖς υἱοῖς αὐτοῦ νόμιμον αἰώνιον παρὰ τῶν υἱῶν Ισραὴλ.

<sup>35</sup>Αὕτη ἡ χρῖσις Ααρων καὶ ἡ χρῖσις τῶν υἱῶν αὐτοῦ ἀπὸ τῶν καρπωμάτων κυρίου ἐν ᾧ ἡ ἡμέρα προσηγάγετο αὐτοὺς τοῦ ἱερατεύειν τῷ κυρίῳ, <sup>36</sup>καθὰ ἐνετείλατο κύριος δοῦναι αὐτοῖς ἡ ἡμέρα ἔχρισιν αὐτούς, παρὰ τῶν υἱῶν Ισραὴλ· νόμιμον αἰώνιον εἰς τὰς γενεὰς αὐτῶν. <sup>37</sup>οὗτος ὁ νόμος τῶν ὀλοκαυτωμάτων καὶ θυσίας καὶ περὶ ἀμαρτίας καὶ τῆς πλημμελείας καὶ τῆς τελειώσεως καὶ τῆς θυσίας τοῦ σωτηρίου, <sup>38</sup>ὅν τρόπον ἐνετείλατο κύριος τῷ Μωυσῇ ἐν τῷ ὅρει Σινα ἡ ἡμέρα ἐνετείλατο τοῖς υἱοῖς Ισραὴλ προσφέρειν τὰ δῶρα αὐτῶν ἔναντι κυρίου ἐν τῇ ἐρήμῳ Σινα.

**8** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Λαβὲ Ααρων καὶ τοὺς υἱοὺς αὐτοῦ καὶ τὰς στολὰς αὐτοῦ καὶ τὸ ἔλαιον τῆς χρίσεως καὶ τὸν μόσχον τὸν περὶ τῆς ἀμαρτίας καὶ τοὺς δύο κριοὺς καὶ τὸ κανοῦν τῶν ἀζύμων <sup>3</sup>καὶ πᾶσαν τὴν συναγωγὴν ἐκκλησίασον ἐπὶ τὴν θύραν τῆς σκηνῆς τοῦ μαρτυρίου. <sup>4</sup>καὶ ἐποίησεν Μωυσῆς ὃν τρόπον συνέταξεν αὐτῷ κύριος, καὶ ἐξεκκλησίασεν τὴν συναγωγὴν ἐπὶ τὴν θύραν τῆς σκηνῆς τοῦ μαρτυρίου. <sup>5</sup>καὶ εἶπεν Μωυσῆς τῇ συναγωγῇ Τοῦτο ἐστιν τὸ ῥῆμα, ὃ ἐνετείλατο κύριος ποιῆσαι. <sup>6</sup>καὶ προσήνεγκεν Μωυσῆς τὸν Ααρων καὶ τοὺς υἱοὺς αὐτοῦ καὶ ἔλουσεν αὐτοὺς ὅδατι. <sup>7</sup>καὶ ἐνέδυσεν αὐτὸν τὸν χιτῶνα καὶ ἔζωσεν αὐτὸν τὴν ζώνην καὶ ἐνέδυσεν αὐτὸν τὸν ὑποδύτην καὶ ἐπέθηκεν ἐπ' αὐτὸν τὴν ἐπωμίδα καὶ συνέζωσεν αὐτὸν κατὰ τὴν ποίησιν τῆς ἐπωμίδος καὶ συνέσφιγξεν αὐτὸν ἐν αὐτῇ. <sup>8</sup>καὶ ἐπέθηκεν ἐπ' αὐτὴν τὸ λογεῖον καὶ ἐπέθηκεν ἐπὶ τὸ λογεῖον τὴν δήλωσιν καὶ τὴν ἀλήθειαν. <sup>9</sup>καὶ ἐπέθηκεν τὴν μίτραν ἐπὶ τὴν κεφαλὴν αὐτοῦ καὶ ἐπέθηκεν ἐπὶ τὴν μίτραν κατὰ πρόσωπον αὐτοῦ τὸ πέταλον τὸ χρυσοῦν τὸ καθηγιασμένον ἄγιον, ὃν τρόπον συνέταξεν κύριος τῷ Μωυσῇ. <sup>10</sup>καὶ ἔλαβεν Μωυσῆς ἀπὸ τοῦ ἔλαιου τῆς χρίσεως <sup>11</sup>καὶ

ἔρρανεν ἀπ' αὐτοῦ ἐπὶ τὸ θυσιαστήριον ἐπτάκις καὶ ἔχρισεν τὸ θυσιαστήριον καὶ ἡγίασεν αὐτὸ καὶ πάντα τὰ σκεύη αὐτοῦ καὶ τὸν λουτῆρα καὶ τὴν βάσιν αὐτοῦ καὶ ἡγίασεν αὐτά· καὶ ἔχρισεν τὴν σκηνὴν καὶ πάντα τὰ ἐν αὐτῇ καὶ ἡγίασεν αὐτήν.<sup>12</sup>καὶ ἐπέχεεν Μωυσῆς ἀπὸ τοῦ ἐλαίου τῆς χρίσεως ἐπὶ τὴν κεφαλὴν Ααρων καὶ ἔχρισεν αὐτὸν καὶ ἡγίασεν αὐτόν.<sup>13</sup>καὶ προσήγαγεν Μωυσῆς τοὺς υἱοὺς Ααρων καὶ ἐνέδυσεν αὐτοὺς χιτῶνας καὶ ἔζωσεν αὐτοὺς ζώνας καὶ περιέθηκεν αὐτοῖς κιδάρεις, καθάπερ συνέταξεν κύριος τῷ Μωυσῆ. <sup>14</sup>καὶ προσήγαγεν Μωυσῆς τὸν μόσχον τὸν περὶ τῆς ἀμαρτίας, καὶ ἐπέθηκεν Ααρων καὶ οἱ υἱοὶ αὐτοῦ τὰς χεῖρας ἐπὶ τὴν κεφαλὴν τοῦ μόσχου τοῦ τῆς ἀμαρτίας. <sup>15</sup>καὶ ἔσφαξεν αὐτὸν καὶ ἐλαβεν Μωυσῆς ἀπὸ τοῦ αἵματος καὶ ἐπέθηκεν ἐπὶ τὰ κέρατα τοῦ θυσιαστηρίου κύκλῳ τῷ δακτύλῳ καὶ ἐκαθάρισεν τὸ θυσιαστήριον· καὶ τὸ αἷμα ἔξεχεεν ἐπὶ τὴν βάσιν τοῦ θυσιαστηρίου καὶ ἡγίασεν αὐτὸ τοῦ ἔξιλάσασθαι ἐπ' αὐτοῦ. <sup>16</sup>καὶ ἐλαβεν Μωυσῆς πᾶν τὸ στέαρ τὸ ἐπὶ τῶν ἐνδοσθίων καὶ τὸν λοβὸν τὸν ἐπὶ τοῦ ἥπατος καὶ ἀμφοτέρους τοὺς νεφροὺς καὶ τὸ στέαρ τὸ ἐπ' αὐτῶν, καὶ ἀνήνεγκεν Μωυσῆς ἐπὶ τὸ θυσιαστήριον. <sup>17</sup>καὶ τὸν μόσχον καὶ τὴν βύρσαν αὐτοῦ καὶ τὰ κρέα αὐτοῦ καὶ τὴν κόπρον αὐτοῦ καὶ κατέκαυσεν αὐτὰ πυρὶ ἔξω τῆς παρεμβολῆς, δὲν τρόπον συνέταξεν κύριος τῷ Μωυσῆ. <sup>18</sup>καὶ προσήγαγεν Μωυσῆς τὸν κριὸν τὸν εἰς ὀλοκαύτωμα, καὶ ἐπέθηκεν Ααρων καὶ οἱ υἱοὶ αὐτοῦ τὰς χεῖρας αὐτῶν ἐπὶ τὴν κεφαλὴν τοῦ κριοῦ. <sup>19</sup>καὶ ἔσφαξεν Μωυσῆς τὸν κριόν, καὶ προσέχεεν Μωυσῆς τὸ αἷμα ἐπὶ τὸ θυσιαστήριον κύκλῳ. <sup>20</sup>καὶ τὸν κριὸν ἐκρεανόμησεν κατὰ μέλη καὶ ἀνήνεγκεν Μωυσῆς τὴν κεφαλὴν καὶ τὰ μέλη καὶ τὸ στέαρ. <sup>21</sup>καὶ τὴν κοιλίαν καὶ τὸν πόδας ἔπλυνεν ὕδατι καὶ ἀνήνεγκεν Μωυσῆς ὅλον τὸν κριὸν ἐπὶ τὸ θυσιαστήριον· ὀλοκαύτωμα, ὃ ἐστιν εἰς ὁσμὴν εὐωδίας, κάρπωμά ἐστιν τῷ κυρίῳ, καθάπερ ἐνετείλατο κύριος τῷ Μωυσῇ. <sup>22</sup>καὶ προσήγαγεν Μωυσῆς τὸν κριὸν τὸν δεύτερον, κριὸν τελειώσεως· καὶ ἐπέθηκεν Ααρων καὶ οἱ υἱοὶ αὐτοῦ τὰς χεῖρας αὐτῶν ἐπὶ τὴν κεφαλὴν τοῦ κριοῦ. <sup>23</sup>καὶ ἔσφαξεν αὐτὸν καὶ ἐλαβεν Μωυσῆς ἀπὸ τοῦ αἵματος αὐτοῦ καὶ ἐπέθηκεν ἐπὶ τὸν λοβὸν τοῦ ὠτὸς Ααρων τοῦ δεξιοῦ καὶ ἐπὶ τὸ ἄκρον τῆς χειρὸς τῆς δεξιᾶς καὶ ἐπὶ τὸ ἄκρον τοῦ ποδὸς τοῦ δεξιοῦ. <sup>24</sup>καὶ προσήγαγεν Μωυσῆς τοὺς υἱοὺς Ααρων, καὶ ἐπέθηκεν Μωυσῆς ἀπὸ τοῦ αἵματος ἐπὶ τὸν λοβὸν τῶν ὠτῶν τῶν δεξιῶν καὶ ἐπὶ τὰ ἄκρα τῶν χειρῶν αὐτῶν τῶν δεξιῶν καὶ ἐπὶ τὰ ἄκρα τῶν ποδῶν αὐτῶν τῶν δεξιῶν, καὶ προσέχεεν Μωυσῆς τὸ αἷμα ἐπὶ τὸ θυσιαστήριον κύκλῳ.

<sup>25</sup>Καὶ ἐλαβεν τὸ στέαρ καὶ τὴν ὁσφὺν καὶ τὸ στέαρ τὸ ἐπὶ τῆς κοιλίας καὶ τὸν λοβὸν τοῦ ἥπατος καὶ τὸν δύο νεφροὺς καὶ τὸ στέαρ τὸ ἐπ' αὐτῶν καὶ τὸν βραχίονα τὸν δεξιόν. <sup>26</sup>καὶ ἀπὸ τοῦ κανοῦ τῆς τελειώσεως τοῦ ὄντος ἔναντι κυρίου ἐλαβεν ἄρτον ἔνα ἄζυμον καὶ ἄρτον ἐξ ἐλαίου ἔνα καὶ λάγανον ἐν καὶ ἐπέθηκεν ἐπὶ τὸ στέαρ καὶ τὸν βραχίονα τὸν δεξιόν. <sup>27</sup>καὶ ἐπέθηκεν ἄπαντα ἐπὶ τὰς χεῖρας Ααρων καὶ ἐπὶ τὰς χεῖρας τῶν υἱῶν αὐτοῦ καὶ ἀνήνεγκεν αὐτὰ ἀφαίρεμα ἔναντι κυρίου. <sup>28</sup>καὶ ἐλαβεν Μωυσῆς ἀπὸ τῶν χειρῶν αὐτῶν, καὶ ἀνήνεγκεν αὐτὰ Μωυσῆς ἐπὶ τὸ θυσιαστήριον ἐπὶ τὸ ὀλοκαύτωμα τῆς τελειώσεως, ὃ ἐστιν ὁσμὴ εὐωδίας· κάρπωμά ἐστιν τῷ κυρίῳ. <sup>29</sup>καὶ λαβὼν Μωυσῆς τὸ στηθύνιον ἀφεῖλεν αὐτὸ ἐπίθεμα ἔναντι κυρίου ἀπὸ τοῦ κριοῦ τῆς τελειώσεως, καὶ ἐγένετο

Μωυσῆς ἐν μερίδι, καθὰ ἐνετείλατο κύριος τῷ Μωυσῇ.<sup>30</sup>καὶ ἔλαβεν Μωυσῆς ἀπὸ τοῦ ἐλαίου τῆς χρίσεως καὶ ἀπὸ τοῦ αἵματος τοῦ ἐπὶ τοῦ θυσιαστηρίου καὶ προσέρρανεν ἐπὶ Ααρων καὶ τὰς στολὰς αὐτοῦ καὶ τοὺς υἱοὺς αὐτοῦ καὶ τὰς στολὰς τῶν υἱῶν αὐτοῦ μετ' αὐτοῦ καὶ ἡγίασεν Ααρων καὶ τὰς στολὰς αὐτοῦ καὶ τοὺς υἱοὺς αὐτοῦ καὶ τὰς στολὰς τῶν υἱῶν αὐτοῦ μετ' αὐτοῦ.<sup>31</sup>καὶ εἶπεν Μωυσῆς πρὸς Ααρων καὶ τοὺς υἱοὺς αὐτοῦ Ἐψήσατε τὰ κρέα ἐν τῇ αὐλῇ τῆς σκηνῆς τοῦ μαρτυρίου ἐν τόπῳ ἄγιῳ καὶ ἐκεῖ φάγεσθε αὐτὰ καὶ τοὺς ἄρτους τοὺς ἐν τῷ κανῷ τῆς τελειώσεως, δὲν τρόπον συντέτακται μοι λέγων Ααρων καὶ οἱ υἱοὶ αὐτοῦ φάγονται αὐτά.<sup>32</sup>καὶ τὸ καταλειφθὲν τῶν κρεῶν καὶ τῶν ἄρτων ἐν πυρὶ κατακαυθήσεται.<sup>33</sup>καὶ ἀπὸ τῆς θύρας τῆς σκηνῆς τοῦ μαρτυρίου οὐκ ἐξελεύσεσθε ἐπτὰ ἡμέρας, ἵνας ἡμέρα πληρωθῇ, ἡμέρα τελειώσεως ὑμῶν· ἐπτὰ γὰρ ἡμέρας τελειώσει τὰς χεῖρας ὑμῶν.<sup>34</sup>καθάπερ ἐποίησεν ἐν τῇ ἡμέρᾳ ταύτῃ, ἐνετείλατο κύριος τοῦ ποιῆσαι ὥστε ἐξιλάσασθαι περὶ ὑμῶν.<sup>35</sup>καὶ ἐπὶ τὴν θύραν τῆς σκηνῆς τοῦ μαρτυρίου καθήσεσθε ἐπτὰ ἡμέρας ἡμέραν καὶ νύκτα· φυλάξεσθε τὰ φυλάγματα κυρίου, ἵνα μὴ ἀποθάνητε· οὕτως γὰρ ἐνετείλατό μοι κύριος δὲ θεός.<sup>36</sup>καὶ ἐποίησεν Ααρων καὶ οἱ υἱοὶ αὐτοῦ πάντας τοὺς λόγους, οὓς συνέταξεν κύριος τῷ Μωυσῇ.

**9** <sup>1</sup>Καὶ ἐγενήθη τῇ ἡμέρᾳ τῇ ὁγδῷ ἐκάλεσεν Μωυσῆς Ααρων καὶ τοὺς υἱοὺς αὐτοῦ καὶ τὴν γερουσίαν Ισραὴλ.<sup>2</sup>καὶ εἶπεν Μωυσῆς πρὸς Ααρων Λαβὲ σεαυτῷ μοσχάριον ἐκ βοῶν περὶ ἀμαρτίας καὶ κριὸν εἰς ὄλοκαύτωμα, ἄμωμα, καὶ προσένεγκε αὐτὰ ἐναντὶ κυρίου.<sup>3</sup>καὶ τῇ γερουσίᾳ Ισραὴλ λάλησον λέγων Λάβετε χίμαρον ἐξ αἰγῶν ἔνα περὶ ἀμαρτίας καὶ μοσχάριον καὶ ἀμὸν ἐνιαύσιον εἰς ὄλοκάρπωσιν, ἄμωμα,<sup>4</sup>καὶ μόσχον καὶ κριὸν εἰς θυσίαν σωτηρίου ἐναντὶ κυρίου καὶ σεμίδαιν πεφυραμένην ἐν ἐλαΐῳ, ὅτι σήμερον κύριος ὀφθήσεται ἐν ὑμῖν.<sup>5</sup>καὶ ἔλαβον, καθὼ ἐνετείλατο Μωυσῆς, ἀπέναντι τῆς σκηνῆς τοῦ μαρτυρίου, καὶ προσῆλθεν πᾶσα συναγωγὴ καὶ ἔστησαν ἐναντὶ κυρίου.<sup>6</sup>καὶ εἶπεν Μωυσῆς Τοῦτο τὸ ρῆμα, δὲ εἶπεν κύριος, ποιήσατε, καὶ ὀφθήσεται ἐν ὑμῖν δόξα κυρίου.<sup>7</sup>καὶ εἶπεν Μωυσῆς τῷ Ααρων Πρόσελθε πρὸς τὸ θυσιαστήριον καὶ ποίησον τὸ περὶ τῆς ἀμαρτίας σου καὶ τὸ ὄλοκαύτωμά σου καὶ ἐξίλασαι περὶ σεαυτοῦ καὶ τοῦ οἴκου σου· καὶ ποίησον τὰ δῶρα τοῦ λαοῦ καὶ ἐξίλασαι περὶ αὐτῶν, καθάπερ ἐνετείλατο κύριος τῷ Μωυσῇ.<sup>8</sup>καὶ προσῆλθεν Ααρων πρὸς τὸ θυσιαστήριον καὶ ἔσφαξεν τὸ μοσχάριον τὸ περὶ τῆς ἀμαρτίας.<sup>9</sup>καὶ προσήνεγκαν οἱ υἱοὶ Ααρων τὸ αἷμα πρὸς αὐτόν, καὶ ἔβαψεν τὸν δάκτυλον εἰς τὸ αἷμα καὶ ἐπέθηκεν ἐπὶ τὰ κέρατα τοῦ θυσιαστηρίου καὶ τὸ αἷμα ἐξέχεεν ἐπὶ τὴν βάσιν τοῦ θυσιαστηρίου.<sup>10</sup>καὶ τὸ στέαρ καὶ τοὺς νεφροὺς καὶ τὸν λοβὸν τοῦ ἥπατος τοῦ περὶ τῆς ἀμαρτίας ἀνήνεγκεν ἐπὶ τὸ θυσιαστήριον, δὲν τρόπον ἐνετείλατο κύριος τῷ Μωυσῇ.<sup>11</sup>καὶ τὰ κρέα καὶ τὴν βύρσαν, κατέκαυσεν αὐτὰ πυρὶ ἔξω τῆς παρεμβολῆς.<sup>12</sup>καὶ ἔσφαξεν τὸ ὄλοκαύτωμα· καὶ προσήνεγκαν οἱ υἱοὶ Ααρων τὸ αἷμα πρὸς αὐτόν, καὶ προσέχεεν ἐπὶ τὸ θυσιαστήριον κύκλῳ.<sup>13</sup>καὶ τὸ ὄλοκαύτωμα προσήνεγκαν αὐτῷ κατὰ μέλη, αὐτὰ καὶ τὴν κεφαλήν, καὶ ἐπέθηκεν ἐπὶ τὸ θυσιαστήριον.<sup>14</sup>καὶ ἔπλυνεν τὴν κοιλίαν καὶ τοὺς πόδας ὕδατι καὶ ἐπέθηκεν ἐπὶ τὸ ὄλοκαύτωμα ἐπὶ τὸ θυσιαστήριον.<sup>15</sup>καὶ προσήνεγκαν τὸ δῶρον τοῦ λαοῦ· καὶ

ἔλαβεν τὸν χίμαρον τὸν περὶ τῆς ἀμαρτίας τοῦ λαοῦ καὶ ἔσφαξεν αὐτὸν καθὰ καὶ τὸ πρῶτον.<sup>16</sup>καὶ προσήνεγκεν τὸ ὄλοκαυτώματα καὶ ἐποίησεν αὐτό, ὡς καθήκει.<sup>17</sup>καὶ προσήνεγκεν τὴν θυσίαν καὶ ἔπλησεν τὰς χεῖρας ἀπ' αὐτῆς καὶ ἐπέθηκεν ἐπὶ τὸ θυσιαστήριον χωρὶς τοῦ ὄλοκαυτώματος τοῦ πρωινοῦ.<sup>18</sup>καὶ ἔσφαξεν τὸν μόσχον καὶ τὸν κριὸν τῆς θυσίας τοῦ σωτηρίου τῆς τοῦ λαοῦ· καὶ προσήνεγκαν οἱ υἱοὶ Ααρων τὸ αἷμα πρὸς αὐτόν, καὶ προσέχεεν πρὸς τὸ θυσιαστήριον κύκλῳ.<sup>19</sup>καὶ τὸ στέαρ τὸ ἀπὸ τοῦ μόσχου καὶ τοῦ κριοῦ, τὴν ὁσφὺν καὶ τὸ στέαρ τὸ κατακαλύπτον ἐπὶ τῆς κοιλίας καὶ τοὺς δύο νεφροὺς καὶ τὸ στέαρ τὸ ἐπ' αὐτῶν καὶ τὸν λοβὸν τὸν ἐπὶ τοῦ ἥπατος,<sup>20</sup>καὶ ἐπέθηκεν τὰ στέατα ἐπὶ τὰ στηθύνια, καὶ ἀνήνεγκαν τὰ στέατα ἐπὶ τὸ θυσιαστήριον.<sup>21</sup>καὶ τὸ στηθύνιον καὶ τὸν βραχίονα τὸν δεξιὸν ἀφεῖλεν Ααρων ἀφαίρεμα ἔναντι κυρίου, ὃν τρόπον συνέταξεν κύριος τῷ Μωυσῇ. —<sup>22</sup>καὶ ἔξαρας Ααρων τὰς χεῖρας ἐπὶ τὸν λαὸν εὐλόγησεν αὐτούς· καὶ κατέβη ποιήσας τὸ περὶ τῆς ἀμαρτίας καὶ τὰ ὄλοκαυτώματα καὶ τὰ τοῦ σωτηρίου.<sup>23</sup>καὶ εἰσῆλθεν Μωυσῆς καὶ Ααρων εἰς τὴν σκηνὴν τοῦ μαρτυρίου καὶ ἔξελθόντες εὐλόγησαν πάντα τὸν λαόν, καὶ ὥφθη ἡ δόξα κυρίου παντὶ τῷ λαῷ.<sup>24</sup>καὶ ἔξῆλθεν πῦρ παρὰ κυρίου καὶ κατέφαγεν τὰ ἐπὶ τοῦ θυσιαστηρίου, τὰ τε ὄλοκαυτώματα καὶ τὰ στέατα, καὶ εἶδεν πᾶς ὁ λαὸς καὶ ἔξεστη καὶ ἔπεσαν ἐπὶ πρόσωπον.

10 <sup>1</sup>Καὶ λαβόντες οἱ δύο υἱοὶ Ααρων Ναδαβ καὶ Αβιουδ ἔκαστος τὸ πυρεῖον αὐτοῦ ἐπέθηκαν ἐπ' αὐτὸν πῦρ καὶ ἐπέβαλον ἐπ' αὐτὸν θυμίαμα καὶ προσήνεγκαν ἔναντι κυρίου πῦρ ἀλλότριον, ὃ οὐ προσέταξεν κύριος αὐτοῖς.<sup>2</sup>καὶ ἔξῆλθεν πῦρ παρὰ κυρίου καὶ κατέφαγεν αὐτούς, καὶ ἀπέθανον ἔναντι κυρίου.<sup>3</sup>καὶ εἴπεν Μωυσῆς πρὸς Ααρων Τοῦτο ἔστιν, ὃ εἴπεν κύριος λέγων Ἐν τοῖς ἐγγίζουσίν μοι ἀγιασθήσομαι καὶ ἐν πάσῃ τῇ συναγωγῇ δοξασθήσομαι. καὶ κατενύχθη Ααρων.<sup>4</sup>καὶ ἐκάλεσεν Μωυσῆς τὸν Μισαδαὶ καὶ τὸν Ελισαφαν υἱὸν τοῦ Οζιηλ υἱὸν τοῦ ἀδελφοῦ τοῦ πατρὸς Ααρων καὶ εἴπεν αὐτοῖς Προσέλθατε καὶ ἄρατε τοὺς ἀδελφοὺς ὑμῶν ἐκ προσώπου τῶν ἀγίων ἔξω τῆς παρεμβολῆς.<sup>5</sup>καὶ προσῆλθον καὶ ἥραν ἐν τοῖς χιτῶσιν αὐτῶν ἔξω τῆς παρεμβολῆς, ὃν τρόπον εἴπεν Μωυσῆς.<sup>6</sup>καὶ εἴπεν Μωυσῆς πρὸς Ααρων καὶ Ελεαζαρ καὶ Ιθαμαρ τοὺς υἱὸντας αὐτοῦ τοὺς καταλειμμένους Τὴν κεφαλὴν ὑμῶν οὐκ ἀποκιδαρώσετε καὶ τὰ ἱμάτια ὑμῶν οὐ διαρρήξετε, ἵνα μὴ ἀποθάνητε καὶ ἐπὶ πᾶσαν τὴν συναγωγὴν ἔσται θυμός· οἱ ἀδελφοὶ ὑμῶν πᾶς ὁ οἶκος Ισραὴλ κλαύσονται τὸν ἐμπυρισμόν, ὃν ἐνεπυρίσθησαν ὑπὸ κυρίου.<sup>7</sup>καὶ ἀπὸ τῆς θύρας τῆς σκηνῆς τοῦ μαρτυρίου οὐκ ἔξελεύσεσθε, ἵνα μὴ ἀποθάνητε· τὸ γάρ ἔλαιον τῆς χρίσεως τὸ παρὰ κυρίου ἐφ' ὑμῖν. καὶ ἐποίησαν κατὰ τὸ ρῆμα Μωυσῆ.

<sup>8</sup>Καὶ ἐλάλησεν κύριος τῷ Ααρων λέγων <sup>9</sup>Οἶνον καὶ σικερα οὐ πίεσθε, σὺ καὶ οἱ υἱοί σου μετὰ σοῦ, ἦνίκα ἀν εἰσπορεύησθε εἰς τὴν σκηνὴν τοῦ μαρτυρίου, ἡ προσπορευομένων ὑμῶν πρὸς τὸ θυσιαστήριον, καὶ οὐ μὴ ἀποθάνητε (νόμιμον αἰώνιον εἰς τὰς γενεὰς ὑμῶν)<sup>10</sup>διαστεῖλαι ἀνὰ μέσον τῶν ἀγίων καὶ τῶν βεβήλων καὶ ἀνὰ μέσον τῶν ἀκαθάρτων καὶ τῶν καθαρῶν.<sup>11</sup>καὶ συμβιβάσεις τοὺς υἱὸντας Ισραὴλ πάντα τὰ νόμιμα, ἀ ἐλάλησεν κύριος πρὸς αὐτοὺς διὰ χειρὸς Μωυσῆ.

<sup>12</sup>Καὶ εἶπεν Μωυσῆς πρὸς Ααρων καὶ πρὸς Ελεαζαρ καὶ Ιθαμαρ τοὺς υἱοὺς Ααρων τοὺς καταλειφθέντας Λάβετε τὴν θυσίαν τὴν καταλειφθεῖσαν ἀπὸ τῶν καρπωμάτων κυρίου καὶ φάγεσθε ἄξυμα παρὰ τὸ θυσιαστήριον· ἄγια ἄγιων ἐστίν. <sup>13</sup>καὶ φάγεσθε αὐτὴν ἐν τόπῳ ἄγιῳ· νόμιμον γάρ σοι ἐστιν καὶ νόμιμον τοῖς υἱοῖς σου τοῦτο ἀπὸ τῶν καρπωμάτων κυρίου· οὕτω γὰρ ἐντέταλται μοι. <sup>14</sup>καὶ τὸ στηθύνιον τοῦ ἀφορίσματος καὶ τὸν βραχίονα τοῦ ἀφαιρέματος φάγεσθε ἐν τόπῳ ἄγιῳ, σὺ καὶ οἱ υἱοί σου καὶ ὁ οἰκός σου μετὰ σοῦ· νόμιμον γὰρ σοὶ καὶ νόμιμον τοῖς υἱοῖς σου ἐδόθη ἀπὸ τῶν θυσιῶν τοῦ σωτηρίου τῶν υἱῶν Ισραὴλ. <sup>15</sup>τὸν βραχίονα τοῦ ἀφαιρέματος καὶ τὸ στηθύνιον τοῦ ἀφορίσματος ἐπὶ τῶν καρπωμάτων τῶν στεάτων προσοίσουσιν, ἀφόρισμα ἀφορίσαι ἔναντι κυρίου· καὶ ἐσται σοὶ καὶ τοῖς υἱοῖς σου καὶ ταῖς θυγατράσιν σου μετὰ σοῦ νόμιμον αἰώνιον, ὃν τρόπον συνέταξεν κύριος τῷ Μωυσῇ.

<sup>16</sup>Καὶ τὸν χίμαρον τὸν περὶ τῆς ἀμαρτίας ζητῶν ἐξεζήτησεν Μωυσῆς, καὶ ὅδε ἐνεπεπύριστο· καὶ ἐθυμώθη Μωυσῆς ἐπὶ Ελεαζαρ καὶ Ιθαμαρ τοὺς υἱοὺς Ααρων τοὺς καταλειψμένους λέγων <sup>17</sup>Διὰ τί οὐκ ἐφάγετε τὸ περὶ τῆς ἀμαρτίας ἐν τόπῳ ἄγιῳ; ὅτι γὰρ ἄγια ἄγιων ἐστίν, τοῦτο ἔδωκεν ὑμῖν φαγεῖν, ἵνα ἀφέλητε τὴν ἀμαρτίαν τῆς συναγωγῆς καὶ ἐξιλάσησθε περὶ αὐτῶν ἔναντι κυρίου· <sup>18</sup>οὐ γὰρ εἰσήχθη τοῦ αἵματος αὐτοῦ εἰς τὸ ἄγιον· κατὰ πρόσωπον ἔσω φάγεσθε αὐτὸν ἐν τόπῳ ἄγιῳ, ὃν τρόπον μοι συνέταξεν κύριος. <sup>19</sup>καὶ ἐλάλησεν Ααρων πρὸς Μωυσῆν λέγων Εἰ σήμερον προσαγειόχασιν τὰ περὶ τῆς ἀμαρτίας αὐτῶν καὶ τὰ ὀλοκαυτώματα αὐτῶν ἔναντι κυρίου, καὶ συμβέβηκέν μοι ταῦτα· καὶ φάγομαι τὰ περὶ τῆς ἀμαρτίας σήμερον, μὴ ἀρεστὸν ἐσται κυρίῳ; <sup>20</sup>καὶ ἤκουσεν Μωυσῆς, καὶ ἤρεσεν αὐτῷ.

**11** <sup>1</sup>Καὶ ἐλάλησεν κύριος πρὸς Μωυσῆν καὶ Ααρων λέγων <sup>2</sup>Λαλήσατε τοῖς υἱοῖς Ισραὴλ λέγοντες Ταῦτα τὰ κτήνη, ἃ φάγεσθε ἀπὸ πάντων τῶν κτηνῶν τῶν ἐπὶ τῆς γῆς. <sup>3</sup>πᾶν κτῆνος διχηλοῦν ὁπλὴν καὶ ὄνυχιστῆρας ὄνυχίζον δύο χηλῶν καὶ ἀνάγον μηρυκισμὸν ἐν τοῖς κτήνεσιν, ταῦτα φάγεσθε. <sup>4</sup>πλὴν ἀπὸ τούτων οὐ φάγεσθε· ἀπὸ τῶν ἀναγόντων μηρυκισμὸν καὶ ἀπὸ τῶν διχηλούντων τὰς ὁπλὰς καὶ ὄνυχιζόντων ὄνυχιστῆρας· τὸν κάμηλον, ὅτι ἀνάγει μηρυκισμὸν τοῦτο, ὁπλὴν δὲ οὐ διχηλεῖ, ἀκάθαρτον τοῦτο ὑμῖν. <sup>5</sup>καὶ τὸν δασύποδα, ὅτι ἀνάγει μηρυκισμὸν τοῦτο καὶ ὁπλὴν οὐ διχηλεῖ, ἀκάθαρτον τοῦτο ὑμῖν. <sup>6</sup>καὶ τὸν χοιρογύρυλλον, ὅτι ἀνάγει μηρυκισμὸν τοῦτο καὶ ὁπλὴν οὐ διχηλεῖ, ἀκάθαρτον τοῦτο ὑμῖν. <sup>7</sup>καὶ τὸν ὄν, ὅτι διχηλεῖ ὁπλὴν τοῦτο καὶ ὄνυχίζει ὄνυχας ὁπλῆς, καὶ τοῦτο οὐκ ἀνάγει μηρυκισμόν, ἀκάθαρτον τοῦτο ὑμῖν. <sup>8</sup>ἀπὸ τῶν κρεῶν αὐτῶν οὐ φάγεσθε καὶ τῶν θηνησιμαίων αὐτῶν οὐχ ἄψεσθε, ἀκάθαρτα ταῦτα ὑμῖν.

<sup>9</sup>Καὶ ταῦτα, ἃ φάγεσθε ἀπὸ πάντων τῶν ἐν τοῖς ὄρδασιν· πάντα, ὅσα ἐστὶν αὐτοῖς πτερύγια καὶ λεπίδες ἐν τοῖς ὄρδασιν καὶ ἐν ταῖς θαλάσσαις καὶ ἐν τοῖς χειμάρροις, ταῦτα φάγεσθε. <sup>10</sup>καὶ πάντα, ὅσα οὐκ ἐστιν αὐτοῖς πτερύγια οὐδὲ λεπίδες ἐν τῷ ὄρδατι ἢ ἐν ταῖς θαλάσσαις καὶ ἐν τοῖς χειμάρροις, ἀπὸ πάντων, ὃν ἐρεύγεται τὰ ὄρδατα, καὶ ἀπὸ πάσης ψυχῆς ζώσης τῆς ἐν τῷ ὄρδατι βδέλυγμά ἐστιν. <sup>11</sup>καὶ βδελύγματα ἔσονται ὑμῖν, ἀπὸ τῶν κρεῶν αὐτῶν οὐκ ἔδεσθε καὶ τὰ θηνησιμαῖα αὐτῶν

βδελύξεσθε. <sup>12</sup>καὶ πάντα, ὅσα οὐκ ἔστιν αὐτοῖς πτερύγια καὶ λεπίδες, τῶν ἐν τῷ ὕδατι, βδέλυγμα τοῦτό ἔστιν ὑμῖν.

<sup>13</sup>Καὶ ταῦτα βδελύξεσθε ἀπὸ τῶν πετεινῶν, καὶ οὐ βρωθήσεται, βδέλυγμά ἔστιν· τὸν ἀετὸν καὶ τὸν γρύπα καὶ τὸν ἀλιαιέτον <sup>14</sup>καὶ τὸν γύπα καὶ ἵκτινα καὶ τὰ ὅμοια αὐτῷ <sup>15</sup>καὶ κόρακα καὶ τὰ ὅμοια αὐτῷ <sup>16</sup>καὶ στρουθὸν καὶ γλαῦκα καὶ λάρον καὶ τὰ ὅμοια αὐτῷ καὶ ἴέρακα καὶ τὰ ὅμοια αὐτῷ <sup>17</sup>καὶ νυκτικόρακα καὶ καταρράκτην καὶ ἴβιν <sup>18</sup>καὶ πορφυρίωνα καὶ πελεκᾶνα καὶ κύκνον <sup>19</sup>καὶ γλαῦκα καὶ ἐρωδιὸν καὶ χαραδρίὸν καὶ τὰ ὅμοια αὐτῷ καὶ ἔποπα καὶ νυκτερίδα. — <sup>20</sup>καὶ πάντα τὰ ἔρπετὰ τῶν πετεινῶν, ἢ πορεύεται ἐπὶ τέσσαρα, βδελύγματά ἔστιν ὑμῖν. <sup>21</sup>ἀλλὰ ταῦτα φάγεσθε ἀπὸ τῶν ἔρπετῶν τῶν πετεινῶν, ἢ πορεύεται ἐπὶ τέσσαρα. ἢ ἔχει σκέλη ἀνώτερον τῶν ποδῶν αὐτοῦ πηδᾶν ἐν αὐτοῖς ἐπὶ τῆς γῆς. <sup>22</sup>καὶ ταῦτα φάγεσθε ἀπ’ αὐτῶν· τὸν βροῦχον καὶ τὰ ὅμοια αὐτῷ καὶ τὸν ἀτάκην καὶ τὰ ὅμοια αὐτῷ καὶ τὴν ἀκρίδα καὶ τὰ ὅμοια αὐτῇ καὶ τὸν ὄφιομάχην καὶ τὰ ὅμοια αὐτῷ. <sup>23</sup>πᾶν ἔρπετὸν ἀπὸ τῶν πετεινῶν, οἵς ἔστιν τέσσαρες πόδες, βδέλυγμά ἔστιν ὑμῖν. — <sup>24</sup>καὶ ἐν τούτοις μιανθήσεσθε, πᾶς ὁ ἀπτόμενος τῶν θνητιμαίων αὐτῶν ἀκάθαρτος ἔσται ἔως ἐσπέρας, <sup>25</sup>καὶ πᾶς ὁ αἴρων τῶν θνητιμαίων αὐτῶν πλυνεῖ τὰ ἴματα καὶ ἀκάθαρτος ἔσται ἔως ἐσπέρας. <sup>26</sup>ἐν πᾶσιν τοῖς κτήνεσιν ὃ ἔστιν διχηλοῦν ὄπλην καὶ ὀνυχιστῆρας ὄνυχίζει καὶ μηρυκισμὸν οὐ μαρυκάται, ἀκάθαρτα ἔσονται ὑμῖν. πᾶς ὁ ἀπτόμενος τῶν θνητιμαίων αὐτῶν ἀκάθαρτος ἔσται ἔως ἐσπέρας. <sup>27</sup>καὶ πᾶς, ὃς πορεύεται ἐπὶ χειρῶν ἐν πᾶσι τοῖς θηρίοις, ἢ πορεύεται ἐπὶ τέσσαρα, ἀκάθαρτα ἔσται ὑμῖν. πᾶς ὁ ἀπτόμενος τῶν θνητιμαίων αὐτῶν ἀκάθαρτος ἔσται ἔως ἐσπέρας. <sup>28</sup>καὶ ὁ αἴρων τῶν θνητιμαίων αὐτῶν πλυνεῖ τὰ ἴματα καὶ ἀκάθαρτος ἔσται ἔως ἐσπέρας. ἀκάθαρτα ταῦτα ὑμῖν ἔστιν.

<sup>29</sup>Καὶ ταῦτα ὑμῖν ἀκάθαρτα ἀπὸ τῶν ἔρπετῶν τῶν ἔρπόντων ἐπὶ τῆς γῆς· ἡ γαλῆ καὶ ὁ μῦς καὶ ὁ κροκόδειλος ὁ χερσαῖος, <sup>30</sup>μυγαλῆ καὶ χαμαιλέων καὶ καλαβώτης καὶ σαύρα καὶ ἀσπάλαξ. <sup>31</sup>ταῦτα ἀκάθαρτα ὑμῖν ἀπὸ πάντων τῶν ἔρπετῶν τῶν ἐπὶ τῆς γῆς· πᾶς ὁ ἀπτόμενος αὐτῶν τεθνηκότων ἀκάθαρτος ἔσται ἔως ἐσπέρας. <sup>32</sup>καὶ πᾶν, ἐφ’ ὃ ἀν ἐπιπέσῃ ἀπ’ αὐτῶν τεθνηκότων αὐτῶν, ἀκάθαρτον ἔσται ἀπὸ παντὸς σκεύους ξυλίνου ἢ ἴματίου ἢ δέρματος ἢ σάκκου· πᾶν σκεῦος, ὃ ἐὰν ποιηθῇ ἔργον ἐν αὐτῷ, εἰς ὕδωρ βαφήσεται καὶ ἀκάθαρτον ἔσται ἔως ἐσπέρας καὶ καθαρὸν ἔσται. <sup>33</sup>καὶ πᾶν σκεῦος ὁ στράκινον, εἰς ὃ ἐὰν πέσῃ ἀπὸ τούτων ἔνδον, ὅσα ἐὰν ἔνδον ἦ, ἀκάθαρτα ἔσται, καὶ αὐτὸ συντριβήσεται. <sup>34</sup>καὶ πᾶν βρῶμα, ὃ ἔσθεται, εἰς ὃ ἐὰν ἐπέλθῃ ἐπ’ αὐτὸ ὕδωρ, ἀκάθαρτον ἔσται· καὶ πᾶν ποτόν, ὃ πίνεται ἐν παντὶ ἀγγείῳ, ἀκάθαρτον ἔσται. <sup>35</sup>καὶ πᾶν, ὃ ἐὰν πέσῃ ἀπὸ τῶν θνητιμαίων αὐτῶν ἐπ’ αὐτό, ἀκάθαρτον ἔσται· κλίβανοι καὶ κυθρόποδες καθαιρεθήσονται· ἀκάθαρτα ταῦτα ἔστιν καὶ ἀκάθαρτα ταῦτα ὑμῖν ἔσονται. <sup>36</sup>πλὴν πηγῶν ὑδάτων καὶ λάκκου καὶ συναγωγῆς ὕδατος, ἔσται καθαρόν· ὃ δὲ ἀπτόμενος τῶν θνητιμαίων αὐτῶν ἀκάθαρτος ἔσται. <sup>37</sup>ἐὰν δὲ ἐπιπέσῃ τῶν θνητιμαίων αὐτῶν ἐπὶ πᾶν σπέρμα σπόριμου, ὃ σπαρήσεται, καθαρὸν ἔσται. <sup>38</sup>ἐὰν δὲ ἐπιχυθῇ ὕδωρ ἐπὶ πᾶν σπέρμα καὶ ἐπιπέσῃ τῶν θνητιμαίων αὐτῶν ἐπ’ αὐτό, ἀκάθαρτόν ἔστιν ὑμῖν.

<sup>39</sup>Ἐὰν δὲ ἀποθάνῃ τῶν κτηνῶν ὅ ἐστιν ὑμῖν τοῦτο φαγεῖν, ὁ ἀπτόμενος τῶν θνητιμαίων αὐτῶν ἀκάθαρτος ἔσται ἔως ἐσπέρας· <sup>40</sup>καὶ ὁ ἐσθίων ἀπὸ τῶν θνητιμαίων τούτων πλυνεῖ τὰ ἴματια καὶ ἀκάθαρτος ἔσται ἔως ἐσπέρας· καὶ ὁ αἴρων ἀπὸ θνητιμαίων αὐτῶν πλυνεῖ τὰ ἴματια καὶ λούσεται ὕδατι καὶ ἀκάθαρτος ἔσται ἔως ἐσπέρας.

<sup>41</sup>Καὶ πᾶν ἑρπετόν, ὁ ἔρπει ἐπὶ τῆς γῆς, βδέλυγμα τοῦτο ἔσται ὑμῖν, οὐ βρωθήσεται. <sup>42</sup>καὶ πᾶς ὁ πορευόμενος ἐπὶ κοιλίας καὶ πᾶς ὁ πορευόμενος ἐπὶ τέσσαρα διὰ παντός, ὁ πολυπληθεῖ ποσὶν ἐν πᾶσιν τοῖς ἑρπετοῖς τοῖς ἑρπουσιν ἐπὶ τῆς γῆς, οὐ φάγεσθε αὐτό, ὅτι βδέλυγμα ὑμῖν ἐστιν. <sup>43</sup>καὶ οὐ μὴ βδελύξῃ τὰς ψυχὰς ὑμῶν ἐν πᾶσι τοῖς ἑρπετοῖς τοῖς ἑρπουσιν ἐπὶ τῆς γῆς καὶ οὐ μιανθήσεσθε ἐν τούτοις καὶ οὐκ ἀκάθαρτοι ἔσεσθε ἐν αὐτοῖς. <sup>44</sup>ὅτι ἐγώ εἰμι κύριος ὁ θεὸς ὑμῶν, καὶ ἄγιασθήσεσθε καὶ ἄγιοι ἔσεσθε, ὅτι ἄγιος εἰμι ἐγὼ κύριος ὁ θεὸς ὑμῶν, καὶ οὐ μιανεῖτε τὰς ψυχὰς ὑμῶν ἐν πᾶσιν τοῖς ἑρπετοῖς τοῖς κινουμένοις ἐπὶ τῆς γῆς. <sup>45</sup>ὅτι ἐγώ εἰμι κύριος ὁ ἀναγαγών ὑμᾶς ἐκ γῆς Αἰγύπτου εἶναι ὑμῶν θεός, καὶ ἔσεσθε ἄγιοι, ὅτι ἄγιος εἰμι ἐγὼ κύριος.

<sup>46</sup>Οὕτος ὁ νόμος περὶ τῶν κτηνῶν καὶ τῶν πετεινῶν καὶ πάσης ψυχῆς τῆς κινουμένης ἐν τῷ ὕδατι καὶ πάσης ψυχῆς ἑρπούσης ἐπὶ τῆς γῆς <sup>47</sup>διαστεῖλαι ἀνὰ μέσον τῶν ἀκαθάρτων καὶ ἀνὰ μέσον τῶν καθαρῶν καὶ ἀνὰ μέσον τῶν ζωογονούντων τὰ ἐσθιόμενα καὶ ἀνὰ μέσον τῶν ζωογονούντων τὰ μὴ ἐσθιόμενα.

**12** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς Γυνή, ἡτις ἐὰν σπερματισθῇ καὶ τέκῃ ἄρσεν, καὶ ἀκάθαρτος ἔσται ἐπτὰ ἡμέρας, κατὰ τὰς ἡμέρας τοῦ χωρισμοῦ τῆς ἀφέδρου αὐτῆς ἀκάθαρτος ἔσται· <sup>3</sup>καὶ τῇ ἡμέρᾳ τῇ ὀγδόῃ περιτεμεῖ τὴν σάρκα τῆς ἀκροβυστίας αὐτοῦ· <sup>4</sup>καὶ τριάκοντα ἡμέρας καὶ τρεῖς καθήσεται ἐν αἴματι ἀκαθάρτῳ αὐτῆς, παντὸς ἄγιον οὐχ ἄψεται καὶ εἰς τὸ ἄγιαστήριον οὐκ εἰσελεύσεται, ἔως ἂν πληρωθῶσιν αἱ ἡμέραι καθάρσεως αὐτῆς. <sup>5</sup>ἐὰν δὲ θῆλυ τέκῃ, καὶ ἀκάθαρτος ἔσται δις ἐπτὰ ἡμέρας κατὰ τὴν ἄφεδρον· καὶ ἔξήκοντα ἡμέρας καὶ ἔξι καθεσθήσεται ἐν αἴματι ἀκαθάρτῳ αὐτῆς. <sup>6</sup>καὶ ὅταν ἀναπληρωθῶσιν αἱ ἡμέραι καθάρσεως αὐτῆς ἐφ' οὗ ἡ ἐπὶ θυγατρί, προσοίσει ἀμνὸν ἐνιαύσιον ἄμωμον εἰς ὀλοκαύτωμα καὶ νεοσὸν περιστερᾶς ἡ τρυγόνα περὶ ἀμαρτίας ἐπὶ τὴν θύραν τῆς σκηνῆς τοῦ μαρτυρίου πρὸς τὸν ἱερέα, <sup>7</sup>καὶ προσοίσει ἔναντι κυρίου καὶ ἔξιλάσεται περὶ αὐτῆς ὁ ἱερεὺς καὶ καθαριεῖ αὐτὴν ἀπὸ τῆς πηγῆς τοῦ αἵματος αὐτῆς. οὕτος ὁ νόμος τῆς τικτούσης ἄρσεν ἡ θῆλυ. <sup>8</sup>ἐὰν δὲ μὴ εύρισκῃ ἡ χεὶρ αὐτῆς τὸ ίκανὸν εἰς ἀμνόν, καὶ λήμψεται δύο τρυγόνας ἡ δύο νεοσσούς περιστερῶν, μίαν εἰς ὀλοκαύτωμα καὶ μίαν περὶ ἀμαρτίας, καὶ ἔξιλάσεται περὶ αὐτῆς ὁ ἱερεὺς, καὶ καθαρισθήσεται.

**13** <sup>1</sup>Καὶ ἐλάλησεν κύριος πρὸς Μωυσῆν καὶ Ααρων λέγων <sup>2</sup>Ανθρώπῳ ἐάν τινι γένηται ἐν δέρματι χρωτὸς αὐτοῦ οὐλὴ σημασίας τηλαυγῆς καὶ γένηται ἐν δέρματι χρωτὸς αὐτοῦ ἀφὴ λέπρας, καὶ ἀχθήσεται πρὸς Ααρων τὸν ἱερέα ἡ ἔνα τῶν υἱῶν αὐτοῦ τῶν ἱερέων. <sup>3</sup>καὶ ὅψεται ὁ ἱερεὺς τὴν ἀφὴν ἐν δέρματι τοῦ χρωτὸς αὐτοῦ, καὶ ἡ θρὶξ ἐν τῇ ἀφῇ μεταβάλῃ λευκή, καὶ ἡ ὅψις τῆς ἀφῆς ταπεινὴ ἀπὸ τοῦ δέρματος τοῦ χρωτός, ἀφὴ λέπρας ἐστίν· καὶ ὅψεται ὁ ἱερεὺς καὶ μιανεῖ αὐτόν. <sup>4</sup>ἐὰν

δὲ τηλαυγὴς λευκὴ ἢ ἐν τῷ δέρματι τοῦ χρωτός, καὶ ταπεινὴ μὴ ἢ ὁψίς αὐτῆς ἀπὸ τοῦ δέρματος, καὶ ἡ θρὶξ αὐτοῦ οὐ μετέβαλεν τρίχα λευκήν, αὐτὴ δέ ἐστιν ἀμαυρά, καὶ ἀφοριεῖ ὁ ἵερεὺς τὴν ἀφήνει τὴν ἡμέραν. <sup>5</sup>καὶ ὁψεται ὁ ἵερεὺς τὴν ἀφήνει τῇ ἡμέρᾳ τῇ ἑβδόμῃ, καὶ ἴδον ἡ ἀφή μένει ἐναντίον αὐτοῦ, οὐ μετέπεσεν ἡ ἀφή ἐν τῷ δέρματι, καὶ ἀφοριεῖ αὐτὸν ὁ ἵερεὺς ἐπτὰ ἡμέρας τὸ δεύτερον. <sup>6</sup>καὶ ὁψεται αὐτὸν ὁ ἵερεὺς τῇ ἡμέρᾳ τῇ ἑβδόμῃ τὸ δεύτερον, καὶ ἴδον ἀμαυρὰ ἡ ἀφή, οὐ μετέπεσεν ἡ ἀφή ἐν τῷ δέρματι, καθαριεῖ αὐτὸν ὁ ἵερεὺς· σημασία γάρ ἐστιν· καὶ πλυνάμενος τὰ ἴματα καθαρὸς ἔσται. <sup>7</sup>Ἐὰν δὲ μεταβαλοῦσα μεταπέσῃ ἡ σημασία ἐν τῷ δέρματι μετὰ τὸ ἰδεῖν αὐτὸν τὸν ἵερέα τοῦ καθαρίσαι αὐτόν, καὶ ὀφθήσεται τὸ δεύτερον τῷ ἵερεῖ, <sup>8</sup>καὶ ὁψεται αὐτὸν ὁ ἵερεὺς καὶ ἴδον μετέπεσεν ἡ σημασία ἐν τῷ δέρματι, καὶ μιανεῖ αὐτὸν ὁ ἵερεὺς· λέπρα ἐστίν.

<sup>9</sup>Καὶ ἀφὴ λέπρας ἐὰν γένηται ἐν ἀνθρώπῳ, καὶ ἥξει πρὸς τὸν ἵερέα. <sup>10</sup>καὶ ὁψεται ὁ ἵερεὺς καὶ ἴδον οὐλὴ λευκὴ ἐν τῷ δέρματι, καὶ αὕτη μετέβαλεν τρίχα λευκήν, καὶ ἀπὸ τοῦ ὑγιοῦς τῆς σαρκὸς τῆς ζώσης ἐν τῇ οὐλῇ, <sup>11</sup>λέπρα παλαιουμένη ἐστίν, ἐν τῷ δέρματι τοῦ χρωτός ἐστιν, καὶ μιανεῖ αὐτὸν ὁ ἵερεὺς καὶ ἀφοριεῖ αὐτόν, ὅτι ἀκάθαρτός ἐστιν. <sup>12</sup>Ἐὰν δὲ ἔξανθοῦσα ἔξανθήσῃ ἡ λέπρα ἐν τῷ δέρματι, καὶ καλύψῃ ἡ λέπρα πᾶν τὸ δέρμα τῆς ἀφῆς ἀπὸ κεφαλῆς ἕως ποδῶν καθ' ὅλην τὴν ὅρασιν τοῦ ἵερέως, <sup>13</sup>καὶ ὁψεται ὁ ἵερεὺς καὶ ἴδον ἐκάλυψεν ἡ λέπρα πᾶν τὸ δέρμα τοῦ χρωτός, καὶ καθαριεῖ αὐτὸν ὁ ἵερεὺς τὴν ἀφήν, ὅτι πᾶν μετέβαλεν λευκόν, καθαρόν ἐστιν. <sup>14</sup>καὶ ἡ ἄν ἡμέρα ὀφθῆ ἐν αὐτῷ χρὼς ζῶν, μιανθήσεται, <sup>15</sup>καὶ ὁψεται ὁ ἵερεὺς τὸν χρῶτα τὸν ὑγιῆ, καὶ μιανεῖ αὐτὸν ὁ χρὼς ὁ ὑγιής, ὅτι ἀκάθαρτός ἐστιν· λέπρα ἐστίν. <sup>16</sup>Ἐὰν δὲ ἀποκαταστῇ ὁ χρὼς ὁ ὑγιής καὶ μεταβάλῃ λευκή, καὶ ἐλεύσεται πρὸς τὸν ἵερέα, <sup>17</sup>καὶ ὁψεται ὁ ἵερεὺς καὶ ἴδον μετέβαλεν ἡ ἀφὴ εἰς τὸ λευκόν, καὶ καθαριεῖ ὁ ἵερεὺς τὴν ἀφήν· καθαρός ἐστιν.

<sup>18</sup>Καὶ σὰρξ ἐὰν γένηται ἐν τῷ δέρματι αὐτοῦ ἔλκος καὶ ὑγιασθῇ, <sup>19</sup>καὶ γένηται ἐν τῷ τόπῳ τοῦ ἔλκους οὐλὴ λευκὴ ἡ τηλαυγὴς λευκαίνουσα ἡ πυρρίζουσα, καὶ ὀφθήσεται τῷ ἵερεῖ, <sup>20</sup>καὶ ὁψεται ὁ ἵερεὺς καὶ ἴδον ἡ ὁψίς ταπεινοτέρα τοῦ δέρματος, καὶ ἡ θρὶξ αὐτῆς μετέβαλεν εἰς λευκήν, καὶ μιανεῖ αὐτὸν ὁ ἵερεὺς· λέπρα ἐστίν, ἐν τῷ ἔλκει ἔξήνθησεν. <sup>21</sup>Ἐὰν δὲ ἵδῃ ὁ ἵερεὺς καὶ ἴδον οὐκ ἐστιν ἐν αὐτῷ θρὶξ λευκή, καὶ ταπεινὸν μὴ ἢ ἀπὸ τοῦ δέρματος τοῦ χρωτός, καὶ αὐτὴ ἢ ἀμαυρά, ἀφοριεῖ αὐτὸν ὁ ἵερεὺς ἐπτὰ ἡμέρας. <sup>22</sup>Ἐὰν δὲ διαχέηται ἐν τῷ δέρματι, καὶ μιανεῖ αὐτὸν ὁ ἵερεὺς· ἀφὴ λέπρας ἐστίν, ἐν τῷ ἔλκει ἔξήνθησεν. <sup>23</sup>Ἐὰν δὲ κατὰ χώραν μείνῃ τὸ τηλαύγημα καὶ μὴ διαχέηται, οὐλὴ τοῦ ἔλκους ἐστίν, καὶ καθαριεῖ αὐτὸν ὁ ἵερεὺς.

<sup>24</sup>Καὶ σὰρξ ἐὰν γένηται ἐν τῷ δέρματι αὐτοῦ κατάκαυμα πυρός, καὶ γένηται ἐν τῷ δέρματι αὐτοῦ τὸ ὑγιασθὲν τοῦ κατακαύματος αὐγάζον τηλαυγές λευκὸν ὑποπυρρίζον ἡ ἔκλευκον, <sup>25</sup>καὶ ὁψεται αὐτὸν ὁ ἵερεὺς καὶ ἴδον μετέβαλεν θρὶξ λευκή εἰς τὸ αὐγάζον, καὶ ἡ ὁψίς αὐτοῦ ταπεινὴ ἀπὸ τοῦ δέρματος, λέπρα ἐστίν, ἐν τῷ κατακαύματι ἔξήνθησεν· καὶ μιανεῖ αὐτὸν ὁ ἵερεὺς, ἀφὴ λέπρας ἐστίν. <sup>26</sup>Ἐὰν δὲ ἵδῃ ὁ ἵερεὺς καὶ ἴδον οὐκ ἐστιν ἐν τῷ αὐγάζοντι θρὶξ λευκή, καὶ ταπεινὸν μὴ ἢ ἀπὸ τοῦ δέρματος, αὐτὸ δὲ ἀμαυρόν, καὶ ἀφοριεῖ αὐτὸν ὁ ἵερεὺς ἐπτὰ ἡμέρας. <sup>27</sup>καὶ ὁψεται αὐτὸν ὁ ἵερεὺς

τῇ ἡμέρᾳ τῇ ἐβδόμῃ· ἐὰν δὲ διαχύσει διαχέηται ἐν τῷ δέρματι, καὶ μιανεῖ αὐτὸν ὁ ἵερεύς· ἀφὴ λέπρας ἐστίν, ἐν τῷ ἔλκει ἐξήνθησεν.<sup>28</sup>ἐὰν δὲ κατὰ χώραν μείνῃ τὸ αὔγάζον καὶ μὴ διαχυθῇ ἐν τῷ δέρματι, αὐτὴ δὲ ἦ ἀμαυρά, ἢ οὐλὴ τοῦ κατακαύματός ἐστιν, καὶ καθαριεῖ αὐτὸν ὁ ἵερεύς· ὁ γὰρ χαρακτὴρ τοῦ κατακαύματός ἐστιν.

<sup>29</sup>Καὶ ἀνδρὶ καὶ γυναικὶ ἐὰν γένηται ἐν αὐτοῖς ἀφὴ λέπρας ἐν τῇ κεφαλῇ ἥ ἐν τῷ πώγωνι,<sup>30</sup>καὶ ὅψεται ὁ ἵερεύς τὴν ἀφὴν καὶ ἴδοὺ ἡ ὄψις αὐτῆς ἐγκοιλοτέρα τοῦ δέρματος, ἐν αὐτῇ δὲ θρὶξ ἔξανθίζουσα λεπτή, καὶ μιανεῖ αὐτὸν ὁ ἵερεύς· θραῦσμά ἐστιν, λέπρα τῆς κεφαλῆς ἥ λέπρα τοῦ πώγωνός ἐστιν.<sup>31</sup>καὶ ἐὰν ἵδη ὁ ἵερεύς τὴν ἀφὴν τοῦ θραύσματος καὶ ἴδοὺ οὐχ ἡ ὄψις ἐγκοιλοτέρα τοῦ δέρματος, καὶ θρὶξ ἔξανθίζουσα οὐκ ἔστιν ἐν αὐτῇ, καὶ ἀφοριεῖ ὁ ἵερεύς τὴν ἀφὴν τοῦ θραύσματος ἐπτὰ ἡμέρας.<sup>32</sup>καὶ ὅψεται ὁ ἵερεύς τὴν ἀφὴν τῇ ἡμέρᾳ τῇ ἐβδόμῃ, καὶ ἴδοὺ οὐ διεχύθη τὸ θραῦσμα, καὶ θρὶξ ἔξανθίζουσα οὐκ ἔστιν ἐν αὐτῇ, καὶ ἡ ὄψις τοῦ θραύσματος οὐκ ἔστιν κοίλη ἀπὸ τοῦ δέρματος,<sup>33</sup>καὶ ἔξυρηθήσεται τὸ δέρμα, τὸ δὲ θραῦσμα οὐ ἔξυρηθήσεται, καὶ ἀφοριεῖ ὁ ἵερεύς τὸ θραῦσμα ἐπτὰ ἡμέρας τὸ δεύτερον.<sup>34</sup>καὶ ὅψεται ὁ ἵερεύς τὸ θραῦσμα τῇ ἡμέρᾳ τῇ ἐβδόμῃ, καὶ ἴδοὺ οὐ διεχύθη τὸ θραῦσμα ἐν τῷ δέρματι μετὰ τὸ ἔξυρηθῆναι αὐτόν, καὶ ἡ ὄψις τοῦ θραύσματος οὐκ ἔστιν κοίλη ἀπὸ τοῦ δέρματος, καὶ καθαριεῖ αὐτὸν ὁ ἵερεύς, καὶ πλυνάμενος τὰ ἴμάτια καθαρὸς ἔσται.<sup>35</sup>ἔὰν δὲ διαχύσει διαχέηται τὸ θραῦσμα ἐν τῷ δέρματι μετὰ τὸ καθαρισθῆναι αὐτόν,<sup>36</sup>καὶ ὅψεται ὁ ἵερεύς καὶ ἴδοὺ διακέχυται τὸ θραῦσμα ἐν τῷ δέρματι, οὐκ ἐπισκέψεται ὁ ἵερεύς περὶ τῆς τριχὸς τῆς ἔξανθῆς, ὅτι ἀκάθαρτός ἐστιν.<sup>37</sup>ἔὰν δὲ ἐνώπιον μείνῃ τὸ θραῦσμα ἐπὶ χώρας καὶ θρὶξ μέλαινα ἀνατείλῃ ἐν αὐτῷ, ὑγίακεν τὸ θραῦσμα· καθαρός ἐστιν, καὶ καθαριεῖ αὐτὸν ὁ ἵερεύς.

<sup>38</sup>Καὶ ἀνδρὶ ἥ γυναικὶ ἐὰν γένηται ἐν δέρματι τῆς σαρκὸς αὐτοῦ αὔγάσματα αὔγάζοντα λευκαθίζοντα,<sup>39</sup>καὶ ὅψεται ὁ ἵερεύς καὶ ἴδοὺ ἐν δέρματι τῆς σαρκὸς αὐτοῦ αὔγάσματα αὔγάζοντα λευκαθίζοντα, ἀλφός ἐστιν, καθαρός ἐστιν· ἔξανθεῖ ἐν τῷ δέρματι τῆς σαρκὸς αὐτοῦ, καθαρός ἐστιν.

<sup>40</sup>Ἐὰν δέ τινι μαδήσῃ ἥ κεφαλὴ αὐτοῦ, φαλακρός ἐστιν, καθαρός ἐστιν.<sup>41</sup>ἔὰν δὲ κατὰ πρόσωπον μαδήσῃ ἥ κεφαλὴ αὐτοῦ, ἀναφάλαντός ἐστιν, καθαρός ἐστιν.<sup>42</sup>ἔὰν δὲ γένηται ἐν τῷ φαλακρώματι αὐτοῦ ἥ ἐν τῷ ἀναφάλαντώματι αὐτοῦ ἀφὴ λευκὴ ἥ πυρρίζουσα, λέπρα ἐστὶν ἐν τῷ φαλακρώματι αὐτοῦ ἥ ἐν τῷ ἀναφάλαντώματι αὐτοῦ,<sup>43</sup>καὶ ὅψεται αὐτὸν ὁ ἵερεύς καὶ ἴδοὺ ἡ ὄψις τῆς ἀφῆς λευκὴ πυρρίζουσα ἐν τῷ φαλακρώματι αὐτοῦ ἥ ἐν τῷ ἀναφάλαντώματι αὐτοῦ ὡς εἴδος λέπρας ἐν δέρματι τῆς σαρκὸς αὐτοῦ,<sup>44</sup>ἀνθρωπος λεπρός ἐστιν· μιάνσει μιανεῖ αὐτὸν ὁ ἵερεύς, ἐν τῇ κεφαλῇ αὐτοῦ ἥ ἀφὴ αὐτοῦ.

<sup>45</sup>Καὶ ὁ λεπρός, ἐν ᾧ ἐστιν ἡ ἀφή, τὰ ἴμάτια αὐτοῦ ἔστω παραλελυμένα καὶ ἡ κεφαλὴ αὐτοῦ ἀκατακάλυπτος, καὶ περὶ τὸ στόμα αὐτοῦ περιβαλέσθω καὶ ἀκάθαρτος κεκλήσεται.<sup>46</sup>πάσας τὰς ἡμέρας, ὅσας ἂν ἦ ἐπ’ αὐτοῦ ἡ ἀφή, ἀκάθαρτος ὃν ἀκάθαρτος ἔσται· κεχωρισμένος καθήσεται, ἔξω τῆς παρεμβολῆς ἔσται αὐτοῦ ἡ διατριβή.

<sup>47</sup>Καὶ ἴματίῳ ἐὰν γένηται ἐν αὐτῷ ἀφὴ λέπρας, ἐν ἴματίῳ ἔρεῳ ἢ ἐν ἴματίῳ στιππυίνῳ, <sup>48</sup>ἢ ἐν στήμονι ἢ ἐν κρόκῃ ἢ ἐν τοῖς λινοῖς ἢ ἐν τοῖς ἔρεοῖς ἢ ἐν δέρματι ἢ ἐν παντὶ ἐργασίμῳ δέρματι, <sup>49</sup>καὶ γένηται ἡ ἀφὴ χλωρίζουσα ἢ πυρρίζουσα ἐν τῷ δέρματι ἢ ἐν τῷ ἴματίῳ ἢ ἐν τῷ στήμονι ἢ ἐν τῇ κρόκῃ ἢ ἐν παντὶ σκεύει ἐργασίμῳ δέρματος, ἀφὴ λέπρας ἐστίν, καὶ δείξει τῷ ἵερεῖ. <sup>50</sup>καὶ ὅψεται ὁ ἵερεὺς τὴν ἀφήν, καὶ ἀφορεῖ ὁ ἵερεὺς τὴν ἀφήν ἐπτὰ ἡμέρας. <sup>51</sup>καὶ ὅψεται ὁ ἵερεὺς τὴν ἀφήν τῇ ἡμέρᾳ τῇ ἐβδόμῃ· ἐὰν δὲ διαχέηται ἡ ἀφὴ ἐν τῷ ἴματίῳ ἢ ἐν τῷ στήμονι ἢ ἐν τῇ κρόκῃ ἢ ἐν τῷ δέρματι κατὰ πάντα, ὅσα ἀν ποιηθῆ δέρματα ἐν τῇ ἐργασίᾳ, λέπρα ἔμμονός ἐστιν ἡ ἀφή, ἀκάθαρτός ἐστιν. <sup>52</sup>κατακαύσει τὸ ἴματιον ἢ τὸν στήμονα ἢ τὴν κρόκην ἐν τοῖς ἔρεοῖς ἢ ἐν τοῖς λινοῖς ἢ ἐν παντὶ σκεύει δερματίνῳ, ἐν ᾧ ἐὰν ἢ ἐν αὐτῷ ἡ ἀφή, ὅτι λέπρα ἔμμονός ἐστιν, ἐν πυρὶ κατακαυθήσεται. <sup>53</sup>Ἐὰν δὲ ἵδη ὁ ἵερεὺς καὶ μὴ διαχέηται ἡ ἀφὴ ἐν τῷ ἴματίῳ ἢ ἐν τῷ στήμονι ἢ ἐν τῇ κρόκῃ ἢ ἐν παντὶ σκεύει δερματίνῳ, <sup>54</sup>καὶ συντάξει ὁ ἵερεὺς, καὶ πλυνεῖ ἐφ' οὗ ἐὰν ἢ ἐπ' αὐτοῦ ἡ ἀφή, καὶ ἀφορεῖ ὁ ἵερεὺς τὴν ἀφήν ἐπτὰ ἡμέρας τὸ δεύτερον. <sup>55</sup>καὶ ὅψεται ὁ ἵερεὺς μετὰ τὸ πλυθῆναι αὐτὸ τὴν ἀφήν, καὶ ἥδε μὴ μετέβαλεν τὴν ὅψιν ἡ ἀφή, καὶ ἡ ἀφή οὐ διαχεῖται, ἀκάθαρτόν ἐστιν, ἐν πυρὶ κατακαυθήσεται· ἐστήρισται ἐν τῷ ἴματίῳ ἢ ἐν τῷ στήμονι ἢ ἐν τῇ κρόκῃ. <sup>56</sup>καὶ ἐὰν ἵδη ὁ ἵερεὺς καὶ ἢ ἀμαυρὰ ἡ ἀφὴ μετὰ τὸ πλυθῆναι αὐτό, ἀπορρήξει αὐτὸ ἀπὸ τοῦ ἴματίου ἢ ἀπὸ τοῦ δέρματος ἢ ἀπὸ τοῦ στήμονος ἢ ἀπὸ τῆς κρόκης. <sup>57</sup>Ἐὰν δὲ ὀφθῇ ἔτι ἐν τῷ ἴματίῳ ἢ ἐν τῷ στήμονι ἢ ἐν τῇ κρόκῃ ἢ ἐν παντὶ σκεύει δερματίνῳ, λέπρα ἔξανθοῦσά ἐστιν· ἐν πυρὶ κατακαυθήσεται ἐν ᾧ ἐστὶν ἡ ἀφή. <sup>58</sup>καὶ τὸ ἴματιον ἢ ὁ στήμων ἢ ἡ κρόκη ἢ πᾶν σκεῦος δερμάτινον, ὁ πλυθήσεται καὶ ἀποστήσεται ἀπ' αὐτοῦ ἡ ἀφή, καὶ πλυθήσεται τὸ δεύτερον καὶ καθαρὸν ἔσται. <sup>59</sup>Οὗτος ὁ νόμος ἀφῆς λέπρας ἴματίου ἔρεοῦ ἢ στιππυίνου ἢ στήμονος ἢ κρόκης ἢ παντὸς σκεύους δερματίνου εἰς τὸ καθαρίσαι αὐτὸ ἢ μιᾶναι αὐτό.

**14** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Οὕτος ὁ νόμος τοῦ λεπροῦ, ἢ ἀν ἡμέρᾳ καθαρισθῇ· καὶ προσαχθήσεται πρὸς τὸν ἵερα, <sup>3</sup>καὶ ἔξελεύσεται ὁ ἵερεὺς ἔξω τῆς παρεμβολῆς, καὶ ὅψεται ὁ ἵερεὺς καὶ ἰδοὺ ἵαται ἡ ἀφὴ τῆς λέπρας ἀπὸ τοῦ λεπροῦ, <sup>4</sup>καὶ προστάξει ὁ ἵερεὺς καὶ λήμψονται τῷ κεκαθαρισμένῳ δύο ὄρνιθια ζῶντα καθαρὰ καὶ ξύλον κέδρινον καὶ κεκλωσμένον κόκκινον καὶ ὕστωπον. <sup>5</sup>καὶ προστάξει ὁ ἵερεὺς καὶ σφάξουσιν τὸ ὄρνιθιον τὸ ἐν εἰς ἀγγεῖον ὀστράκινον ἐφ' ὕδατι ζῶντι. <sup>6</sup>καὶ τὸ ὄρνιθιον τὸ ζῶν λήμψεται αὐτὸ καὶ τὸ ξύλον τὸ κέδρινον καὶ τὸ κλωστὸν κόκκινον καὶ τὸν ὕστωπον καὶ βάψει αὐτὰ καὶ τὸ ὄρνιθιον τὸ ζῶν εἰς τὸ αἷμα τοῦ ὄρνιθίου τοῦ σφαγέντος ἐφ' ὕδατι ζῶντι. <sup>7</sup>καὶ πειρρανεῖ ἐπὶ τὸν καθαρισθέντα ἀπὸ τῆς λέπρας ἐπτάκις, καὶ καθαρὸς ἔσται· καὶ ἔξαποστελεῖ τὸ ὄρνιθιον τὸ ζῶν εἰς τὸ πεδίον. <sup>8</sup>καὶ πλυνεῖ ὁ καθαρισθεὶς τὰ ἴματα αὐτοῦ καὶ ξυρηθήσεται αὐτοῦ πᾶσαν τὴν τρίχα καὶ λούσεται ἐν ὕδατι καὶ καθαρὸς ἔσται· καὶ μετὰ ταῦτα εἰσελεύσεται εἰς τὴν παρεμβολὴν καὶ διατρίψει ἔξω τοῦ οἴκου αὐτοῦ ἐπτὰ ἡμέρας. <sup>9</sup>καὶ ἔσται τῇ ἡμέρᾳ τῇ ἐβδόμῃ ξυρηθήσεται πᾶσαν τὴν τρίχα αὐτοῦ, τὴν κεφαλὴν αὐτοῦ καὶ τὸν πώγωνα καὶ τὰς ὁφρύας καὶ πᾶσαν τὴν τρίχα αὐτοῦ ξυρηθήσεται· καὶ πλυνεῖ τὰ ἴματα καὶ λούσεται τὸ σῶμα αὐτοῦ ὕδατι καὶ καθαρὸς ἔσται. — <sup>10</sup>καὶ τῇ ἡμέρᾳ τῇ ὅγδοῃ λήμψεται δύο ἀμνοὺς ἐνιαυσίους

ἀμώμους καὶ πρόβατον ἐνιαύσιον ἄμωμον καὶ τρία δέκατα σεμιδάλεως εἰς θυσίαν πεφυραμένης ἐν ἔλαιῳ καὶ κοτύλῃ ἔλαιου μίαν,<sup>11</sup> καὶ στήσει ὁ ἵερεὺς ὁ καθαρίζων τὸν ἀνθρωπὸν τὸν καθαριζόμενον καὶ ταῦτα ἔναντι κυρίου ἐπὶ τὴν θύραν τῆς σκηνῆς τοῦ μαρτυρίου.<sup>12</sup> καὶ λήμψεται ὁ ἵερεὺς τὸν ἀμνὸν τὸν ἔνα καὶ προσάξει αὐτὸν τῆς πλημμελείας καὶ τὴν κοτύλην τοῦ ἔλαιου καὶ ἀφοριεῖ αὐτὸν ἀφόρισμα ἔναντι κυρίου.<sup>13</sup> καὶ σφάξουσιν τὸν ἀμνὸν ἐν τόπῳ, οὗ σφάζουσιν τὰ ὄλοκαυτώματα καὶ τὰ περὶ ἄμαρτίας, ἐν τόπῳ ἀγίῳ· ἔστιν γὰρ τὸ περὶ ἄμαρτίας ὕσπερ τὸ τῆς πλημμελείας, ἔστιν τῷ ἵερεῖ, ἄγια ἀγίων ἔστιν.<sup>14</sup> καὶ λήμψεται ὁ ἵερεὺς ἀπὸ τοῦ αἵματος τοῦ τῆς πλημμελείας, καὶ ἐπιθήσει ὁ ἵερεὺς ἐπὶ τὸν λοβὸν τοῦ ὡτὸς τοῦ καθαριζόμενου τοῦ δεξιοῦ καὶ ἐπὶ τὸ ἄκρον τῆς χειρὸς τῆς δεξιᾶς καὶ ἐπὶ τὸ ἄκρον τοῦ ποδὸς τοῦ δεξιοῦ.<sup>15</sup> καὶ λαβὼν ὁ ἵερεὺς ἀπὸ τῆς κοτύλης τοῦ ἔλαιου ἐπιχεεῖ ἐπὶ τὴν χεῖρα τοῦ ἱερέως τὴν ἀριστερὰν<sup>16</sup> καὶ βάψει τὸν δάκτυλον τὸν δεξιὸν ἀπὸ τοῦ ἔλαιου τοῦ ὄντος ἐπὶ τῆς χειρὸς τῆς ἀριστερᾶς καὶ ῥανεῖ ἐπτάκις τῷ δακτύλῳ ἔναντι κυρίου.<sup>17</sup> τὸ δὲ καταλειφθὲν ἔλαιον τὸ ὄντον τῇ χειρὶ ἐπιθήσει ὁ ἱερεὺς ἐπὶ τὸν λοβὸν τοῦ ὡτὸς τοῦ καθαριζόμενου τοῦ δεξιοῦ καὶ ἐπὶ τὸ ἄκρον τῆς χειρὸς τῆς δεξιᾶς καὶ ἐπὶ τὸ ἄκρον τοῦ ποδὸς τοῦ δεξιοῦ ἐπὶ τὸν τόπον τοῦ αἵματος τοῦ τῆς πλημμελείας.<sup>18</sup> τὸ δὲ καταλειφθὲν ἔλαιον τὸ ἐπὶ τῆς χειρὸς τοῦ ἱερέως ἐπιθήσει ὁ ἱερεὺς ἐπὶ τὴν κεφαλὴν τοῦ καθαρισθέντος, καὶ ἔξιλάσεται περὶ αὐτοῦ ὁ ἱερεὺς ἔναντι κυρίου.<sup>19</sup> καὶ ποιήσει ὁ ἱερεὺς τὸ περὶ τῆς ἄμαρτίας, καὶ ἔξιλάσεται ὁ ἱερεὺς περὶ τοῦ ἀκαθάρτου τοῦ καθαριζόμενου ἀπὸ τῆς ἄμαρτίας αὐτοῦ· καὶ μετὰ τοῦτο σφάξει ὁ ἱερεὺς τὸ ὄλοκαύτωμα.<sup>20</sup> καὶ ἀνοίσει ὁ ἱερεὺς τὸ ὄλοκαύτωμα καὶ τὴν θυσίαν ἐπὶ τὸ θυσιαστήριον ἔναντι κυρίου· καὶ ἔξιλάσεται περὶ αὐτοῦ ὁ ἱερεὺς, καὶ καθαρισθήσεται.

<sup>21</sup> Εὰν δὲ πένηται καὶ ἡ χεὶρ αὐτοῦ μὴ εὐρίσκῃ, λήμψεται ἀμνὸν ἔνα εἰς ὃ ἐπλημμέλησεν εἰς ἀφαίρεμα ὥστε ἔξιλάσασθαι περὶ αὐτοῦ καὶ δέκατον σεμιδάλεως πεφυραμένης ἐν ἔλαιῳ εἰς θυσίαν καὶ κοτύλην ἔλαιου μίαν<sup>22</sup> καὶ δύο τρυγόνας ἢ δύο νεοσσοὺς περιστερῶν, ὅσα εὑρεν ἡ χεὶρ αὐτοῦ, καὶ ἔσται ἡ μία περὶ ἄμαρτίας καὶ ἡ μία εἰς ὄλοκαύτωμα.<sup>23</sup> καὶ προσοίσει αὐτὰ τῇ ἡμέρᾳ τῇ ὄγδοῃ εἰς τὸ καθαρίσαι αὐτὸν πρὸς τὸν ἱερέα ἐπὶ τὴν θύραν τῆς σκηνῆς τοῦ μαρτυρίου ἔναντι κυρίου.<sup>24</sup> καὶ λαβὼν ὁ ἱερεὺς τὸν ἀμνὸν τῆς πλημμελείας καὶ τὴν κοτύλην τοῦ ἔλαιου ἐπιθήσει αὐτὰ ἐπίθεμα ἔναντι κυρίου.<sup>25</sup> καὶ σφάξει τὸν ἀμνὸν τῆς πλημμελείας καὶ λήμψεται ὁ ἱερεὺς ἀπὸ τοῦ αἵματος τοῦ τῆς πλημμελείας καὶ ἐπιθήσει ἐπὶ τὸν λοβὸν τοῦ ὡτὸς τοῦ καθαριζόμενου τοῦ δεξιοῦ καὶ ἐπὶ τὸ ἄκρον τῆς χειρὸς τῆς δεξιᾶς καὶ ἐπὶ τὸ ἄκρον τοῦ ποδὸς τοῦ δεξιοῦ.<sup>26</sup> καὶ ἀπὸ τοῦ ἔλαιου ἐπιχεεῖ ὁ ἱερεὺς ἐπὶ τὴν χεῖρα τοῦ ἱερέως τὴν ἀριστεράν,<sup>27</sup> καὶ ῥανεῖ ὁ ἱερεὺς τῷ δακτύλῳ τῷ δεξιῷ ἀπὸ τοῦ ἔλαιου τοῦ ἐν τῇ χειρὶ αὐτοῦ τῇ ἀριστερᾷ ἐπτάκις ἔναντι κυρίου.<sup>28</sup> καὶ ἐπιθήσει ὁ ἱερεὺς ἀπὸ τοῦ ἔλαιου τοῦ ἐπὶ τῆς χειρὸς αὐτοῦ ἐπὶ τὸν λοβὸν τοῦ ὡτὸς τοῦ καθαριζόμενου τοῦ δεξιοῦ καὶ ἐπὶ τὸ ἄκρον τῆς χειρὸς αὐτοῦ τῆς δεξιᾶς καὶ ἐπὶ τὸ ἄκρον τοῦ ποδὸς αὐτοῦ τοῦ δεξιοῦ ἐπὶ τὸν τόπον τοῦ αἵματος τοῦ τῆς πλημμελείας.<sup>29</sup> τὸ δὲ καταλειφθὲν ἀπὸ τοῦ ἔλαιου τὸ ὄντον ἐπὶ τῆς χειρὸς τοῦ ἱερέως ἐπιθήσει ἐπὶ τὴν κεφαλὴν τοῦ καθαρισθέντος, καὶ ἔξιλάσεται περὶ αὐτοῦ ὁ ἱερεὺς ἔναντι κυρίου.<sup>30</sup> καὶ ποιήσει μίαν

τῶν τρυγόνων ἢ ἀπὸ τῶν νεοσσῶν τῶν περιστερῶν, καθότι εὗρεν αὐτοῦ ἡ χείρ, <sup>31</sup>τὴν μίαν περὶ ἀμαρτίας καὶ τὴν μίαν εἰς ὄλοκαύτωμα σὺν τῇ θυσίᾳ, καὶ ἐξιλάσεται ὁ ἵερεὺς περὶ τοῦ καθαριζομένου ἔναντι κυρίου. <sup>32</sup>Οὗτος ὁ νόμος, ἐν ᾧ ἐστιν ἡ ἀφὴ τῆς λέπρας καὶ τοῦ μὴ εὑρίσκοντος τῇ χειρὶ εἰς τὸν καθαρισμὸν αὐτοῦ.

<sup>33</sup>Καὶ ἐλάλησεν κύριος πρὸς Μωυσῆν καὶ Ααρων λέγων <sup>34</sup>Ως ἀν εἰσέλθητε εἰς τὴν γῆν τῶν Χαναναίων, ἣν ἐγὼ δίδωμι ὑμῖν ἐν κτήσει, καὶ δώσω ἀφὴν λέπρας ἐν ταῖς οἰκίαις τῆς γῆς τῆς ἐγκτήτου ὑμῖν, <sup>35</sup>καὶ ἥξει τίνος αὐτοῦ ἡ οἰκία καὶ ἀναγγελεῖ τῷ ἵερεῖ λέγων "Ωσπερ ἀφὴ ἐώραται μου ἐν τῇ οἰκίᾳ. <sup>36</sup>καὶ προστάξει ὁ ἵερεὺς ἀποσκευάσαι τὴν οἰκίαν πρὸ τοῦ εἰσελθόντα ἰδεῖν τὸν ἵερέα τὴν ἀφὴν καὶ οὐ μὴ ἀκάθαρτα γένηται ὅσα ἐὰν ἦν τῇ οἰκίᾳ, καὶ μετὰ ταῦτα εἰσελεύσεται ὁ ἵερεὺς καταμαθεῖν τὴν οἰκίαν. <sup>37</sup>καὶ ὅψεται τὴν ἀφὴν ἐν τοῖς τοίχοις τῆς οἰκίας, κοιλάδας χλωριζούσας ἢ πυρριζούσας, καὶ ἡ ὄψις αὐτῶν ταπεινοτέρα τῶν τοίχων, <sup>38</sup>καὶ ἐξελθὼν ὁ ἵερεὺς ἐκ τῆς οἰκίας ἐπὶ τὴν θύραν τῆς οἰκίας καὶ ἀφοριεῖ ὁ ἵερεὺς τὴν οἰκίαν ἐπτὰ ἡμέρας. <sup>39</sup>καὶ ἐπανήξει ὁ ἵερεὺς τῇ ἡμέρᾳ τῇ ἐβδόμῃ καὶ ὅψεται τὴν οἰκίαν καὶ ἴδον οὐ διεχύθη ἡ ἀφὴ ἐν τοῖς τοίχοις τῆς οἰκίας, <sup>40</sup>καὶ προστάξει ὁ ἵερεὺς καὶ ἐξελοῦσιν τοὺς λίθους, ἐν οἷς ἐστιν ἡ ἀφὴ, καὶ ἐκβαλοῦσιν αὐτοὺς ἔξω τῆς πόλεως εἰς τόπον ἀκάθαρτον. <sup>41</sup>καὶ ἀποξύσουσιν τὴν οἰκίαν ἔσωθεν κύκλῳ καὶ ἐκχεοῦσιν τὸν χοῦν ἔξω τῆς πόλεως εἰς τόπον ἀκάθαρτον. <sup>42</sup>καὶ λήμψονται λίθους ἀπεξυσμένους ἐτέρους καὶ ἀντιθήσουσιν ἀντὶ τῶν λίθων καὶ χοῦν ἔτερον λήμψονται καὶ ἐξαλείψουσιν τὴν οἰκίαν. <sup>43</sup>Ἐὰν δὲ ἐπέλθῃ πάλιν ἀφὴ καὶ ἀνατείλῃ ἐν τῇ οἰκίᾳ μετὰ τὸ ἐξελεῖν τοὺς λίθους καὶ μετὰ τὸ ἀποξυσθῆναι τὴν οἰκίαν καὶ μετὰ τὸ ἐξαλειφθῆναι, <sup>44</sup>καὶ εἰσελεύσεται ὁ ἵερεὺς καὶ ὅψεται· εἰ διακέχυται ἡ ἀφὴ ἐν τῇ οἰκίᾳ, λέπρα ἔμμονός ἐστιν ἐν τῇ οἰκίᾳ, ἀκάθαρτός ἐστιν. <sup>45</sup>καὶ καθελοῦσιν τὴν οἰκίαν καὶ τὰ ξύλα αὐτῆς καὶ τοὺς λίθους αὐτῆς καὶ πάντα τὸν χοῦν ἔξοισουσιν ἔξω τῆς πόλεως εἰς τόπον ἀκάθαρτον. <sup>46</sup>καὶ ὁ εἰσπορευόμενος εἰς τὴν οἰκίαν πάσας τὰς ἡμέρας, ἀς ἀφωρισμένη ἐστίν, ἀκάθαρτος ἐσται ἔως ἐσπέρας. <sup>47</sup>καὶ ὁ κοιμώμενος ἐν τῇ οἰκίᾳ πλυνεῖ τὰ ἱμάτια αὐτοῦ καὶ ἀκάθαρτος ἐσται ἔως ἐσπέρας· καὶ ὁ ἔσθων ἐν τῇ οἰκίᾳ πλυνεῖ τὰ ἱμάτια αὐτοῦ καὶ ἀκάθαρτος ἐσται ἔως ἐσπέρας. <sup>48</sup>Ἐὰν δὲ παραγενόμενος εἰσέλθῃ ὁ ἵερεὺς καὶ ἵδη καὶ ἴδον διαχύσει οὐ διαχεῖται ἡ ἀφὴ ἐν τῇ οἰκίᾳ μετὰ τὸ ἐξαλειφθῆναι τὴν οἰκίαν, καὶ καθαριεῖ ὁ ἵερεὺς τὴν οἰκίαν, ὅτι ἴαθη ἡ ἀφὴ. <sup>49</sup>καὶ λήμψεται ἀφαγνίσαι τὴν οἰκίαν δύο ὄρνιθια ζῶντα καθαρὰ καὶ ξύλον κέδρινον καὶ κεκλωσμένον κόκκινον καὶ ὕσσωπον. <sup>50</sup>καὶ σφάξει τὸ ὄρνιθιον τὸ ἐν εἰς σκεῦος ὁστράκινον ἐφ' ὕδατι ζῶντι <sup>51</sup>καὶ λήμψεται τὸ ξύλον τὸ κέδρινον καὶ τὸ κεκλωσμένον κόκκινον καὶ τὸν ὕσσωπον καὶ τὸ ὄρνιθιον τὸ ζῶν καὶ βάψει αὐτὸν εἰς τὸ αἷμα τοῦ ὄρνιθίου τοῦ ἐσφαγμένου ἐφ' ὕδατι ζῶντι καὶ περιρρανεῖ ἐν αὐτοῖς ἐπὶ τὴν οἰκίαν ἐπτάκις <sup>52</sup>καὶ ἀφαγνίσει τὴν οἰκίαν ἐν τῷ αἷματι τοῦ ὄρνιθίου καὶ ἐν τῷ ὕδατι τῷ ζῶντι καὶ ἐν τῷ ὄρνιθιῷ τῷ ζῶντι καὶ ἐν τῷ ὄρνιθιῷ τῷ ζῶντι καὶ ἐν τῷ ξύλῳ τῷ κεδρίνῳ καὶ ἐν τῷ ὕσσωπῳ καὶ ἐν τῷ κεκλωσμένῳ κόκκινῳ. <sup>53</sup>καὶ ἐξαποστελεῖ τὸ ὄρνιθιον τὸ ζῶν ἔξω τῆς πόλεως εἰς τὸ πεδίον καὶ ἐξιλάσεται περὶ τῆς οἰκίας, καὶ καθαρὰ ἐσται.

<sup>54</sup>Οὗτος ὁ νόμος κατὰ πᾶσαν ἀφὴν λέπρας καὶ θραύσματος <sup>55</sup>καὶ τῆς λέπρας ἴματίου καὶ οἰκίας <sup>56</sup>καὶ οὐλῆς καὶ σημασίας καὶ τοῦ αὐγάζοντος <sup>57</sup>καὶ τοῦ ἐξηγήσασθαι ἥ ἡμέρᾳ ἀκάθαρτον καὶ ἥ ἡμέρᾳ καθαρισθήσεται· οὗτος ὁ νόμος τῆς λέπρας.

**15** <sup>1</sup>Καὶ ἐλάλησεν κύριος πρὸς Μωυσῆν καὶ Ααρων λέγων <sup>2</sup>Λάλησον τοῖς υἱοῖς Ισραὴλ καὶ ἑρεῖς αὐτοῖς Ἀνδρὶ ἀνδρί, ὃ ἐὰν γένηται ρύσις ἐκ τοῦ σώματος αὐτοῦ, ἥ ρύσις αὐτοῦ ἀκάθαρτός ἐστιν. <sup>3</sup>καὶ οὗτος ὁ νόμος τῆς ἀκάθαρσίας αὐτοῦ· ρέων γόνον ἐκ σώματος αὐτοῦ ἐκ τῆς ρύσεως, ἦς συνέστηκεν τὸ σῶμα αὐτοῦ διὰ τῆς ρύσεως, αὕτη ἡ ἀκάθαρσία αὐτοῦ ἐν αὐτῷ· πᾶσαι αἱ ἡμέραι ρύσεως σώματος αὐτοῦ, ἥ συνέστηκεν τὸ σῶμα αὐτοῦ διὰ τῆς ρύσεως, ἀκάθαρσία αὐτοῦ ἐστιν. <sup>4</sup>πᾶσα κοίτη, ἐφ' ἥ ἐὰν κοιμηθῇ ἐπ' αὐτῆς ὁ γονορρυής, ἀκάθαρτός ἐστιν, καὶ πᾶν σκεῦος, ἐφ' ὃ ἐὰν καθίσῃ ἐπ' αὐτὸ δ γονορρυής, ἀκάθαρτον ἐσται. <sup>5</sup>καὶ ἄνθρωπος, ὃς ἀν ἄψηται τῆς κοίτης αὐτοῦ, πλυνεῖ τὰ ἴματια αὐτοῦ καὶ λούσεται ὕδατι καὶ ἀκάθαρτος ἐσται ἔως ἐσπέρας. <sup>6</sup>καὶ ὁ καθήμενος ἐπὶ τοῦ σκεύους, ἐφ' ὃ ἐὰν καθίσῃ ὁ γονορρυής, ἀκάθαρτον ἐσται. <sup>7</sup>καὶ ὁ ἀπτόμενος τοῦ χρωτὸς τοῦ γονορροῦς πλυνεῖ τὰ ἴματια καὶ λούσεται ὕδατι καὶ ἀκάθαρτος ἐσται ἔως ἐσπέρας. <sup>8</sup>ἐὰν δὲ προσσιελίσῃ ὁ γονορρυής ἐπὶ τὸν καθαρόν, πλυνεῖ τὰ ἴματια καὶ λούσεται ὕδατι καὶ ἀκάθαρτος ἐσται ἔως ἐσπέρας. <sup>9</sup>καὶ πᾶν ἐπίσαγμα ὄνου, ἐφ' ὃ ἀν ἐπιβῆ ἐπ' αὐτὸ δ γονορρυής, ἀκάθαρτον ἐσται ἔως ἐσπέρας. <sup>10</sup>καὶ πᾶς ὁ ἀπτόμενος ὅσα ἐὰν ἥ ὑποκάτω αὐτοῦ, ἀκάθαρτος ἐσται ἔως ἐσπέρας· καὶ ὁ αἴρων αὐτὰ πλυνεῖ τὰ ἴματια αὐτοῦ καὶ λούσεται ὕδατι καὶ ἀκάθαρτος ἐσται ἔως ἐσπέρας. <sup>11</sup>καὶ ὅσων ἐὰν ἄψηται ὁ γονορρυής καὶ τὰς χεῖρας οὐ νένιπται, πλυνεῖ τὰ ἴματια καὶ λούσεται τὸ σῶμα ὕδατι καὶ ἀκάθαρτος ἐσται ἔως ἐσπέρας. <sup>12</sup>καὶ σκεῦος ὁστράκινον, οὐ ἀν ἄψηται ὁ γονορρυής, συντριβήσεται· καὶ σκεῦος ξύλινον νιφήσεται ὕδατι καὶ καθαρὸν ἐσται. — <sup>13</sup>ἐὰν δὲ καθαρισθῇ ὁ γονορρυής ἐκ τῆς ρύσεως αὐτοῦ, καὶ ἐξαριθμήσεται αὐτῷ ἐπτὰ ἡμέρας εἰς τὸν καθαρισμὸν καὶ πλυνεῖ τὰ ἴματια αὐτοῦ καὶ λούσεται τὸ σῶμα ὕδατι καὶ καθαρὸς ἐσται. <sup>14</sup>καὶ τῇ ἡμέρᾳ τῇ ὁγδόῃ λήμψεται ἑαυτῷ δύο τρυγόνας ἥ δύο νεοσσοὺς περιστερῶν καὶ οἴσει αὐτὰ ἔναντι κυρίου ἐπὶ τὰς θύρας τῆς σκηνῆς τοῦ μαρτυρίου καὶ δώσει αὐτὰ τῷ ιερεῖ. <sup>15</sup>καὶ ποιήσει αὐτὰ ὁ ιερεύς, μίαν περὶ ἀμαρτίας καὶ μίαν εἰς ὀλοκαύτωμα, καὶ ἐξιλάσεται περὶ αὐτοῦ ὁ ιερεὺς ἔναντι κυρίου ἀπὸ τῆς ρύσεως αὐτοῦ.

<sup>16</sup>Καὶ ἄνθρωπος, ὃ ἐὰν ἐξέλθῃ ἐξ αὐτοῦ κοίτη σπέρματος, καὶ λούσεται ὕδατι πᾶν τὸ σῶμα αὐτοῦ καὶ ἀκάθαρτος ἐσται ἔως ἐσπέρας. <sup>17</sup>καὶ πᾶν ἴματιον καὶ πᾶν δέρμα, ἐφ' ὃ ἐὰν ἥ ἐπ' αὐτὸ κοίτη σπέρματος, καὶ πλυθήσεται ὕδατι καὶ ἀκάθαρτον ἐσται ἔως ἐσπέρας. <sup>18</sup>καὶ γυνή, ἐὰν κοιμηθῇ ἀνὴρ μετ' αὐτῆς κοίτην σπέρματος, καὶ λούσονται ὕδατι καὶ ἀκάθαρτοι ἐσονται ἔως ἐσπέρας.

<sup>19</sup>Καὶ γυνή, ἣτις ἐὰν ἥ ρέουσα αἷματι, ἐσται ἡ ρύσις αὐτῆς ἐν τῷ σώματι αὐτῆς, ἐπτὰ ἡμέρας ἐσται ἐν τῇ ἀφέδρῳ αὐτῆς· πᾶς ὁ ἀπτόμενος αὐτῆς ἀκάθαρτος ἐσται ἔως ἐσπέρας, <sup>20</sup>καὶ πᾶν, ἐφ' ὃ ἀν κοιτάζηται ἐπ' αὐτὸ ἐν τῇ ἀφέδρῳ αὐτῆς, ἀκάθαρτον ἐσται, καὶ πᾶν, ἐφ' ὃ ἀν ἐπικαθίσῃ ἐπ' αὐτό, ἀκάθαρτον ἐσται. <sup>21</sup>καὶ πᾶς, ὃς ἐὰν ἄψηται τῆς κοίτης αὐτῆς, πλυνεῖ τὰ ἴματια αὐτοῦ καὶ λούσεται

τὸ σῶμα αὐτοῦ ὕδατι καὶ ἀκάθαρτος ἔσται ἔως ἐσπέρας. <sup>22</sup>καὶ πᾶς ὁ ἀπτόμενος παντὸς σκεύους, οὗ ἐὰν καθίσῃ ἐπ' αὐτό, πλυνεῖ τὰ ἴματα αὐτοῦ καὶ λούσεται ὕδατι καὶ ἀκάθαρτος ἔσται ἔως ἐσπέρας. <sup>23</sup>Ἐὰν δὲ ἐν τῇ κοίτῃ αὐτῆς οὔσης ἡ ἐπὶ τοῦ σκεύους, οὗ ἐὰν καθίσῃ ἐπ' αὐτῷ, ἐν τῷ ἄπτεσθαι αὐτὸν αὐτῆς, ἀκάθαρτος ἔσται ἔως ἐσπέρας. <sup>24</sup>Ἐὰν δὲ κοίτη τις κοιμηθῇ μετ' αὐτῆς καὶ γένηται ἡ ἀκαθαρσία αὐτῆς ἐπ' αὐτῷ, καὶ ἀκάθαρτος ἔσται ἐπτὰ ἡμέρας, καὶ πᾶσα κοίτη, ἐφ' ἣ ἀν κοιμηθῇ ἐπ' αὐτῆς, ἀκάθαρτος ἔσται.

<sup>25</sup>Καὶ γυνή, ἐὰν ῥέῃ ῥύσει αἷματος ἡμέρας πλείους οὐκ ἐν καιρῷ τῆς ἀφέδρου αὐτῆς, ἐὰν καὶ ῥέῃ μετὰ τὴν ἀφέδρου αὐτῆς, πᾶσαι αἱ ἡμέραι ῥύσεως ἀκαθαρσίας αὐτῆς καθάπερ αἱ ἡμέραι τῆς ἀφέδρου, ἀκάθαρτος ἔσται. <sup>26</sup>καὶ πᾶσαν κοίτην, ἐφ' ἣν ἀν κοιμηθῇ ἐπ' αὐτῆς πάσας τὰς ἡμέρας τῆς ῥύσεως, κατὰ τὴν κοίτην τῆς ἀφέδρου ἔσται αὐτῇ, καὶ πᾶν σκεῦος, ἐφ' ὃ ἐὰν καθίσῃ ἐπ' αὐτό, ἀκάθαρτον ἔσται κατὰ τὴν ἀκαθαρσίαν τῆς ἀφέδρου. <sup>27</sup>πᾶς ὁ ἀπτόμενος αὐτῆς ἀκάθαρτος ἔσται καὶ πλυνεῖ τὰ ἴματα καὶ λούσεται τὸ σῶμα ὕδατι καὶ ἀκάθαρτος ἔσται ἔως ἐσπέρας. <sup>28</sup>Ἐὰν δὲ καθαρισθῇ ἀπὸ τῆς ῥύσεως, καὶ ἐξαριθμήσεται αὐτῇ ἐπτὰ ἡμέρας καὶ μετὰ ταῦτα καθαρισθήσεται. <sup>29</sup>καὶ τῇ ἡμέρᾳ τῇ ὄγδῳ λήμψεται αὐτῇ δύο τρυγόνας ἡ δύο νεοσσοὺς περιστερῶν καὶ οἴσει αὐτὰ πρὸς τὸν ἰερέα ἐπὶ τὴν θύραν τῆς σκηνῆς τοῦ μαρτυρίου, <sup>30</sup>καὶ ποιήσει ὁ ἰερεὺς τὴν μίαν περὶ ἀμαρτίας καὶ τὴν μίαν εἰς ὀλοκαύτωμα, καὶ ἐξιλάσεται περὶ αὐτῆς ὁ ἰερεὺς ἔναντι κυρίου ἀπὸ ῥύσεως ἀκαθαρσίας αὐτῆς.

<sup>31</sup>Καὶ εὐλαβεῖς ποιήσετε τοὺς υἱοὺς Ισραὴλ ἀπὸ τῶν ἀκαθαρσιῶν αὐτῶν, καὶ οὐκ ἀποθανοῦνται διὰ τὴν ἀκαθαρσίαν αὐτῶν ἐν τῷ μιαίνειν αὐτοὺς τὴν σκηνὴν μου τὴν ἐν αὐτοῖς. — <sup>32</sup>Οὗτος ὁ νόμος τοῦ γονορροῦς καὶ ἐάν τινι ἐξέλθῃ ἐξ αὐτοῦ κοίτη σπέρματος ὥστε μιανθῆναι ἐν αὐτῇ <sup>33</sup>καὶ τῇ αἵμορροούσῃ ἐν τῇ ἀφέδρῳ αὐτῆς καὶ ὁ γονορροής ἐν τῇ ῥύσει αὐτοῦ, τῷ ἄρσενι ἡ τῇ θηλείᾳ, καὶ τῷ ἀνδρὶ, ὃς ἀν κοιμηθῇ μετὰ ἀποκαθημένης.

**16** <sup>1</sup>Καὶ ἐλάλησεν κύριος πρὸς Μωυσῆν μετὰ τὸ τελευτῆσαι τοὺς δύο υἱοὺς Ααρων ἐν τῷ προσάγειν αὐτοὺς πῦρ ἀλλότριον ἔναντι κυρίου καὶ ἐτελεύτησαν <sup>2</sup>καὶ εἶπεν κύριος πρὸς Μωυσῆν Λάλησον πρὸς Ααρων τὸν ἀδελφόν σου καὶ μὴ εἰσπορεύεσθω πᾶσαν ὥραν εἰς τὸ ἄγιον ἐσώτερον τοῦ καταπετάσματος εἰς πρόσωπον τοῦ ἱλαστηρίου, ὃ ἔστιν ἐπὶ τῆς κιβωτοῦ τοῦ μαρτυρίου, καὶ οὐκ ἀποθανεῖται· ἐν γὰρ νεφέλῃ ὀφθήσομαι ἐπὶ τοῦ ἱλαστηρίου. <sup>3</sup>Οὕτως εἰσελεύσεται Ααρων εἰς τὸ ἄγιον· ἐν μόσχῳ ἐκ βοῶν περὶ ἀμαρτίας καὶ κριὸν εἰς ὀλοκαύτωμα. <sup>4</sup>καὶ χιτῶνα λινοῦν ἡγιασμένον ἐνδύσεται, καὶ περισκελές λινοῦν ἔσται ἐπὶ τοῦ χρωτὸς αὐτοῦ, καὶ ζώνη λινῆ ζώσεται καὶ κίδαριν λινῆν περιθήσεται· ἴματα ἄγια ἔστιν, καὶ λούσεται ὕδατι πᾶν τὸ σῶμα αὐτοῦ καὶ ἐνδύσεται αὐτά. <sup>5</sup>καὶ παρὰ τῆς συναγωγῆς τῶν υἱῶν Ισραὴλ λήμψεται δύο χιμάρους ἐξ αἰγῶν περὶ ἀμαρτίας καὶ κριὸν ἔνα εἰς ὀλοκαύτωμα. <sup>6</sup>καὶ προσάξει Ααρων τὸν μόσχον τὸν περὶ τῆς ἀμαρτίας αὐτοῦ καὶ ἐξιλάσεται περὶ αὐτοῦ καὶ τοῦ οἴκου αὐτοῦ. <sup>7</sup>καὶ λήμψεται τοὺς δύο χιμάρους καὶ στήσει αὐτοὺς ἔναντι κυρίου παρὰ τὴν θύραν τῆς σκηνῆς τοῦ μαρτυρίου. <sup>8</sup>καὶ ἐπιθήσει Ααρων ἐπὶ τοὺς δύο

χιμάρους κλῆρον ἔνα τῷ κυρίῳ καὶ κλῆρον ἔνα τῷ ἀποπομπαίῳ. <sup>9</sup>καὶ προσάξει Ααρων τὸν χίμαρον, ἐφ' ὃν ἐπῆλθεν ἐπ' αὐτὸν ὁ κλῆρος τῷ κυρίῳ, καὶ προσοίσει περὶ ἀμαρτίας. <sup>10</sup>καὶ τὸν χίμαρον, ἐφ' ὃν ἐπῆλθεν ἐπ' αὐτὸν ὁ κλῆρος τοῦ ἀποπομπαίου, στήσει αὐτὸν ζῶντα ἔναντι κυρίου τοῦ ἐξιλάσασθαι ἐπ' αὐτοῦ ὥστε ἀποστεῖλαι αὐτὸν εἰς τὴν ἀποπομπήν· ἀφήσει αὐτὸν εἰς τὴν ἔρημον. — <sup>11</sup>καὶ προσάξει Ααρων τὸν μόσχον τὸν περὶ τῆς ἀμαρτίας τὸν αὐτοῦ καὶ τοῦ οἴκου αὐτοῦ μόνον καὶ ἐξιλάσεται περὶ αὐτοῦ καὶ τοῦ οἴκου αὐτοῦ καὶ σφάξει τὸν μόσχον τὸν περὶ τῆς ἀμαρτίας τὸν αὐτοῦ. <sup>12</sup>καὶ λήμψεται τὸ πυρεῖον πλῆρες ἀνθράκων πυρὸς ἀπὸ τοῦ θυσιαστηρίου τοῦ ἀπέναντι κυρίου καὶ πλήσει τὰς χεῖρας θυμιάματος συνθέσεως λεπτῆς καὶ εἰσοίσει ἐσώτερον τοῦ καταπετάσματος <sup>13</sup>καὶ ἐπιθήσει τὸ θυμίαμα ἐπὶ τὸ πῦρ ἔναντι κυρίου· καὶ καλύψει ἡ ἀτμὶς τοῦ θυμιάματος τὸ ἱλαστήριον τὸ ἐπὶ τῶν μαρτυρίων, καὶ οὐκ ἀποθανεῖται. <sup>14</sup>καὶ λήμψεται ἀπὸ τοῦ αἵματος τοῦ μόσχου καὶ ῥανεῖ τῷ δακτύλῳ ἐπὶ τὸ ἱλαστήριον κατὰ ἀνατολάς· κατὰ πρόσωπον τοῦ ἱλαστηρίου ῥανεῖ ἐπτάκις ἀπὸ τοῦ αἵματος τῷ δακτύλῳ. <sup>15</sup>καὶ σφάξει τὸν χίμαρον τὸν περὶ τῆς ἀμαρτίας τὸν περὶ τοῦ λαοῦ ἔναντι κυρίου καὶ εἰσοίσει ἀπὸ τοῦ αἵματος αὐτοῦ ἐσώτερον τοῦ καταπετάσματος καὶ ποιήσει τὸ αἷμα αὐτοῦ ὃν τρόπον ἐποίησεν τὸ αἷμα τοῦ μόσχου, καὶ ῥανεῖ τὸ αἷμα αὐτοῦ ἐπὶ τὸ ἱλαστήριον κατὰ πρόσωπον τοῦ ἱλαστηρίου <sup>16</sup>καὶ ἐξιλάσεται τὸ ἄγιον ἀπὸ τῶν ἀκαθαρσιῶν τῶν υἱῶν Ισραὴλ καὶ ἀπὸ τῶν ἀδικημάτων αὐτῶν περὶ πασῶν τῶν ἀμαρτιῶν αὐτῶν· καὶ οὕτω ποιήσει τῇ σκηνῇ τοῦ μαρτυρίου τῇ ἐκτισμένῃ ἐν αὐτοῖς ἐν μέσῳ τῆς ἀκαθαρσίας αὐτῶν. <sup>17</sup>καὶ πᾶς ἀνθρωπος οὐκ ἔσται ἐν τῇ σκηνῇ τοῦ μαρτυρίου εἰσπορευομένου αὐτοῦ ἐξιλάσασθαι ἐν τῷ ἀγίῳ, ἔως ἂν ἐξέλθῃ· καὶ ἐξιλάσεται περὶ αὐτοῦ καὶ τοῦ οἴκου αὐτοῦ καὶ περὶ πάσης συναγωγῆς υἱῶν Ισραὴλ. <sup>18</sup>καὶ ἐξελεύσεται ἐπὶ τὸ θυσιαστήριον τὸ ὃν ἀπέναντι κυρίου καὶ ἐξιλάσεται ἐπ' αὐτοῦ· καὶ λήμψεται ἀπὸ τοῦ αἵματος τοῦ μόσχου καὶ ἀπὸ τοῦ αἵματος τοῦ χιμάρου καὶ ἐπιθήσει ἐπὶ τὰ κέρατα τοῦ θυσιαστηρίου κύκλῳ <sup>19</sup>καὶ ῥανεῖ ἐπ' αὐτοῦ ἀπὸ τοῦ αἵματος τῷ δακτύλῳ ἐπτάκις καὶ καθαριεῖ αὐτὸν καὶ ἀγιάσει αὐτὸν ἀπὸ τῶν ἀκαθαρσιῶν τῶν υἱῶν Ισραὴλ. <sup>20</sup>καὶ συντελέσει ἐξιλασκόμενος τὸ ἄγιον καὶ τὴν σκηνὴν τοῦ μαρτυρίου καὶ τὸ θυσιαστήριον, καὶ περὶ τῶν ιερέων καθαριεῖ· καὶ προσάξει τὸν χίμαρον τὸν ζῶντα. <sup>21</sup>καὶ ἐπιθήσει Ααρων τὰς χεῖρας αὐτοῦ ἐπὶ τὴν κεφαλὴν τοῦ χιμάρου τοῦ ζῶντος καὶ ἐξαγορεύσει ἐπ' αὐτοῦ πάσας τὰς ἀνομίας τῶν υἱῶν Ισραὴλ καὶ πάσας τὰς ἀδικίας αὐτῶν καὶ πάσας τὰς ἀμαρτίας αὐτῶν καὶ ἐπιθήσει αὐτὰς ἐπὶ τὴν κεφαλὴν τοῦ χιμάρου τοῦ ζῶντος καὶ ἐξαποστελεῖ ἐν χειρὶ ἀνθρώπου ἑτοίμου εἰς τὴν ἔρημον.

<sup>22</sup>Καὶ λήμψεται ὁ χίμαρος ἐφ' ἔαυτῷ τὰς ἀδικίας αὐτῶν εἰς γῆν ἄβατον, καὶ ἐξαποστελεῖ τὸν χίμαρον εἰς τὴν ἔρημον. <sup>23</sup>καὶ εἰσελεύσεται Ααρων εἰς τὴν σκηνὴν τοῦ μαρτυρίου καὶ ἐκδύσεται τὴν στολὴν τὴν λινῆν, ἣν ἐνεδεδύκει εἰσπορευομένου αὐτοῦ εἰς τὸ ἄγιον, καὶ ἀποθήσει αὐτὴν ἐκεῖ. <sup>24</sup>καὶ λούσεται τὸ σῶμα αὐτοῦ ὅδατι ἐν τόπῳ ἀγίῳ καὶ ἐνδύσεται τὴν στολὴν αὐτοῦ καὶ ἐξελθὼν ποιήσει τὸ ὄλοκάρπωμα αὐτοῦ καὶ τὸ ὄλοκάρπωμα τοῦ λαοῦ καὶ ἐξιλάσεται περὶ αὐτοῦ καὶ περὶ τοῦ οἴκου αὐτοῦ καὶ περὶ τοῦ λαοῦ ὡς περὶ τῶν ιερέων. <sup>25</sup>καὶ τὸ στέαρ τὸ περὶ τῶν ἀμαρτιῶν ἀνοίσει ἐπὶ τὸ

θυσιαστήριον. <sup>26</sup>καὶ ὁ ἔξαποστέλλων τὸν χίμαρον τὸν διεσταλμένον εἰς ἄφεσιν πλυνεῖ τὰ ἱμάτια καὶ λούσεται τὸ σῶμα αὐτοῦ ὕδατι καὶ μετὰ ταῦτα εἰσελεύσεται εἰς τὴν παρεμβολήν. <sup>27</sup>καὶ τὸν μόσχον τὸν περὶ τῆς ἀμαρτίας καὶ τὸν χίμαρον τὸν περὶ τῆς ἀμαρτίας, ὃν τὸ αἷμα εἰσηγέθη ἔξιλάσασθαι ἐν τῷ ἀγίῳ, ἔξοισουσιν αὐτὰ ἔξω τῆς παρεμβολῆς καὶ κατακαύσουσιν αὐτὰ ἐν πυρί, καὶ τὰ δέρματα αὐτῶν καὶ τὰ κρέα αὐτῶν καὶ τὴν κόπρον αὐτῶν. <sup>28</sup>οὐδὲ κατακαίων αὐτὰ πλυνεῖ τὰ ἱμάτια καὶ λούσεται τὸ σῶμα αὐτοῦ ὕδατι καὶ μετὰ ταῦτα εἰσελεύσεται εἰς τὴν παρεμβολήν.

<sup>29</sup>Καὶ ἔσται τοῦτο ὑμῖν νόμιμον αἰώνιον· ἐν τῷ μηνὶ τῷ ἑβδόμῳ δεκάτῃ τοῦ μηνὸς ταπεινώσατε τὰς ψυχὰς ὑμῶν καὶ πᾶν ἔργον οὐ ποιήσετε, ὁ αὐτόχθων καὶ ὁ προσήλυτος ὁ προσκείμενος ἐν ὑμῖν. <sup>30</sup>ἐν γὰρ τῇ ἡμέρᾳ ταύτῃ ἔξιλάσεται περὶ ὑμῶν καθαρίσαι ὑμᾶς ἀπὸ πασῶν τῶν ἀμαρτιῶν ὑμῶν ἔναντι κυρίου, καὶ καθαρισθήσεσθε. <sup>31</sup>σάββατα σαββάτων ἀνάπαυσις αὕτη ἔσται ὑμῖν, καὶ ταπεινώσατε τὰς ψυχὰς ὑμῶν, νόμιμον αἰώνιον. <sup>32</sup>ἔξιλάσεται ὁ Ἱερεύς, ὃν ἀν χρίσωσιν αὐτὸν καὶ ὃν ἀν τελειώσουσιν τὰς χεῖρας αὐτοῦ Ἱερατεύειν μετὰ τὸν πατέρα αὐτοῦ, καὶ ἐνδύσεται τὴν στολὴν τὴν λινῆν, στολὴν ἀγίαν, <sup>33</sup>καὶ ἔξιλάσεται τὸ ἅγιον τοῦ ἀγίου καὶ τὴν σκηνὴν τοῦ μαρτυρίου καὶ τὸ θυσιαστήριον ἔξιλάσεται καὶ περὶ τῶν ἱερέων καὶ περὶ πάσης συναγωγῆς ἔξιλάσεται. <sup>34</sup>καὶ ἔσται τοῦτο ὑμῖν νόμιμον αἰώνιον ἔξιλάσκεσθαι περὶ τῶν υἱῶν Ισραὴλ ἀπὸ πασῶν τῶν ἀμαρτιῶν αὐτῶν. ἀπαξ τοῦ ἐνιαυτοῦ ποιηθήσεται, καθάπερ συνέταξεν κύριος τῷ Μωυσῆ.

**17** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Λάλησον πρὸς Ααρὼν καὶ πρὸς τοὺς υἱοὺς αὐτοῦ καὶ πρὸς πάντας υἱοὺς Ισραὴλ καὶ ἐρεῖς πρὸς αὐτούς Τοῦτο τὸ ῥῆμα, ὃ ἐνετείλατο κύριος λέγων <sup>3</sup>Ἄνθρωπος ἄνθρωπος τῶν υἱῶν Ισραὴλ ἢ τῶν προσηλύτων τῶν προσκειμένων ἐν ὑμῖν, ὃς ἀν σφάξῃ μόσχον ἢ πρόβατον ἢ αἴγα ἐν τῇ παρεμβολῇ καὶ ὃς ἀν σφάξῃ ἔξω τῆς παρεμβολῆς <sup>4</sup>καὶ ἐπὶ τὴν θύραν τῆς σκηνῆς τοῦ μαρτυρίου μὴ ἐνέγκῃ ὥστε ποιῆσαι αὐτὸν εἰς ὀλοκαύτωμα ἢ σωτήριον κυρίῳ δεκτὸν εἰς ὀσμὴν εὐωδίας, καὶ ὃς ἀν σφάξῃ ἔξω καὶ ἐπὶ τὴν θύραν τῆς σκηνῆς τοῦ μαρτυρίου μὴ ἐνέγκῃ αὐτὸν ὥστε μὴ προσενέγκαι δῶρον κυρίῳ ἀπέναντι τῆς σκηνῆς κυρίου, καὶ λογισθήσεται τῷ ἀνθρώπῳ ἐκείνῳ αἴμα· αἴμα ἔξέχεεν, ἔξολεθρευθήσεται ἡ ψυχὴ ἐκείνη ἐκ τοῦ λαοῦ αὐτῆς. <sup>5</sup>ὅπως ἀναφέρωσιν οἱ υἱοὶ Ισραὴλ τὰς θυσίας αὐτῶν, ὅσας ἀν αὐτοὶ σφάξουσιν ἐν τοῖς πεδίοις, καὶ οἴσουσιν τῷ κυρίῳ ἐπὶ τὰς θύρας τῆς σκηνῆς τοῦ μαρτυρίου πρὸς τὸν Ἱερέα καὶ θύσουσιν θυσίαν σωτηρίου τῷ κυρίῳ αὐτά. <sup>6</sup>καὶ προσχεῖ ὁ Ἱερεὺς τὸ αἷμα ἐπὶ τὸ θυσιαστήριον κύκλῳ ἀπέναντι κυρίου παρὰ τὰς θύρας τῆς σκηνῆς τοῦ μαρτυρίου καὶ ἀνοίσει τὸ στέαρ εἰς ὀσμὴν εὐωδίας κυρίῳ. <sup>7</sup>καὶ οὐ θύσουσιν ἔτι τὰς θυσίας αὐτῶν τοῖς ματαίοις, οἵς αὐτοὶ ἐκπορνεύουσιν ὀπίσω αὐτῶν· νόμιμον αἰώνιον ἔσται ὑμῖν εἰς τὰς γενεὰς ὑμῶν.

<sup>8</sup>Καὶ ἐρεῖς πρὸς αὐτούς Ἀνθρωπος ἄνθρωπος τῶν υἱῶν Ισραὴλ καὶ ἀπὸ τῶν υἱῶν τῶν προσηλύτων τῶν προσκειμένων ἐν ὑμῖν, ὃς ἀν ποιήσῃ ὀλοκαύτωμα ἢ θυσίαν <sup>9</sup>καὶ ἐπὶ τὴν θύραν τῆς σκηνῆς τοῦ μαρτυρίου μὴ ἐνέγκῃ ποιῆσαι αὐτὸν τῷ κυρίῳ, ἔξολεθρευθήσεται ὁ ἄνθρωπος ἐκεῖνος ἐκ τοῦ λαοῦ αὐτοῦ.

<sup>10</sup>Καὶ ἄνθρωπος ἄνθρωπος τῶν υἱῶν Ισραὴλ ἢ τῶν προσηλύτων τῶν προσκειμένων ἐν ὑμῖν, δὅς ἀν  
φάγη πᾶν αἷμα, καὶ ἐπιστήσω τὸ πρόσωπόν μου ἐπὶ τὴν ψυχὴν τὴν ἔσθουσαν τὸ αἷμα καὶ ἀπολῶ  
αὐτὴν ἐκ τοῦ λαοῦ αὐτῆς. <sup>11</sup>ἡ γὰρ ψυχὴ πάσης σαρκὸς αἷμα αὐτοῦ ἐστιν, καὶ ἐγὼ δέδωκα αὐτὸ δύμιν  
ἐπὶ τοῦ θυσιαστηρίου ἔξιλάσκεσθαι περὶ τῶν ψυχῶν ὑμῶν· τὸ γὰρ αἷμα αὐτοῦ ἀντὶ τῆς ψυχῆς  
ἔξιλάσεται. <sup>12</sup>διὰ τοῦτο εἴρηκα τοῖς υἱοῖς Ισραὴλ Πᾶσα ψυχὴ ἔξι ὑμῶν οὐ φάγεται αἷμα, καὶ ὁ  
προσήλυτος ὁ προσκείμενος ἐν ὑμῖν οὐ φάγεται αἷμα. <sup>13</sup>καὶ ἄνθρωπος ἄνθρωπος τῶν υἱῶν Ισραὴλ καὶ  
τῶν προσηλύτων τῶν προσκειμένων ἐν ὑμῖν, δὅς ἀν θηρεύσῃ θήρευμα θηρίον ἢ πετεινόν, ὃ ἔσθεται, καὶ  
ἐκχεεῖ τὸ αἷμα καὶ καλύψει αὐτὸ τῇ γῇ. <sup>14</sup>ἡ γὰρ ψυχὴ πάσης σαρκὸς αἷμα αὐτοῦ ἐστιν, καὶ εἴπα τοῖς  
υἱοῖς Ισραὴλ Αἷμα πάσης σαρκὸς οὐ φάγεσθε, ὅτι ἡ ψυχὴ πάσης σαρκὸς αἷμα αὐτοῦ ἐστιν· πᾶς ὁ  
ἔσθων αὐτὸ ἔξιλεθρευθήσεται.

<sup>15</sup>Καὶ πᾶσα ψυχὴ, ἣτις φάγεται θνητιμαῖον ἢ θηριάλωτον ἐν τοῖς αὐτόχθοσιν ἢ ἐν τοῖς  
προσηλύτοις, πλυνεῖ τὰ ίμάτια αὐτοῦ καὶ λούσεται ὕδατι καὶ ἀκάθαρτος ἐσται ἔως ἐσπέρας καὶ  
καθαρὸς ἐσται. <sup>16</sup>Ἐὰν δὲ μὴ πλύνῃ τὰ ίμάτια καὶ τὸ σῶμα μὴ λούσηται ὕδατι, καὶ λήμψεται ἀνόμημα  
αὐτοῦ.

**18** <sup>1</sup>Καὶ εἶπεν κύριος πρὸς Μωυσῆν λέγων <sup>2</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς  
Ἐγὼ κύριος ὁ θεὸς ὑμῶν. <sup>3</sup>κατὰ τὰ ἐπιτηδεύματα γῆς Αἰγύπτου, ἐν ᾧ κατωκήσατε ἐπ’ αὐτῇ, οὐ  
ποιήσετε καὶ κατὰ τὰ ἐπιτηδεύματα γῆς Χανααν, εἰς ἣν ἐγὼ εἰσάγω ὑμᾶς ἐκεῖ, οὐ ποιήσετε καὶ τοῖς  
νομίμοις αὐτῶν οὐ πορεύσεσθε. <sup>4</sup>τὰ κρίματά μου ποιήσετε καὶ τὰ προστάγματά μου φυλάξεσθε  
πορεύεσθαι ἐν αὐτοῖς. ἐγὼ κύριος ὁ θεὸς ὑμῶν. <sup>5</sup>καὶ φυλάξεσθε πάντα τὰ προστάγματά μου καὶ  
πάντα τὰ κρίματά μου καὶ ποιήσετε αὐτά, ἵνα ποιήσας ἄνθρωπος ζήσεται ἐν αὐτοῖς. ἐγὼ κύριος ὁ θεὸς  
ὑμῶν.

<sup>6</sup>Ἄνθρωπος ἄνθρωπος πρὸς πάντα οἰκεῖα σαρκὸς αὐτοῦ οὐ προσελεύσεται ἀποκαλύψαι  
ἀσχημοσύνην· ἐγὼ κύριος. <sup>7</sup>ἀσχημοσύνην πατρός σου καὶ ἀσχημοσύνην μητρός σου οὐκ  
ἀποκαλύψεις· μήτηρ γάρ σου ἐστιν, καὶ οὐκ ἀποκαλύψεις τὴν ἀσχημοσύνην αὐτῆς. <sup>8</sup>ἀσχημοσύνην  
γυναικὸς πατρός σου οὐκ ἀποκαλύψεις· ἀσχημοσύνη πατρός σου ἐστιν. <sup>9</sup>ἀσχημοσύνην τῆς ἀδελφῆς  
σου ἐκ πατρός σου ἢ ἐκ μητρός σου, ἐνδογενοῦς ἢ γεγεννημένης ἔξω, οὐκ ἀποκαλύψεις ἀσχημοσύνην  
αὐτῆς. <sup>10</sup>ἀσχημοσύνην θυγατρὸς υἱοῦ σου ἢ θυγατρὸς θυγατρός σου, οὐκ ἀποκαλύψεις τὴν  
ἀσχημοσύνην αὐτῶν, ὅτι σὴ ἀσχημοσύνη ἐστίν. <sup>11</sup>ἀσχημοσύνην θυγατρὸς γυναικὸς πατρός σου οὐκ  
ἀποκαλύψεις· ὅμοπατρία ἀδελφή σου ἐστιν, οὐκ ἀποκαλύψεις τὴν ἀσχημοσύνην αὐτῆς.  
<sup>12</sup>ἀσχημοσύνην ἀδελφῆς πατρός σου οὐκ ἀποκαλύψεις· οἰκεία γάρ πατρός σου ἐστιν. <sup>13</sup>ἀσχημοσύνην  
ἀδελφῆς μητρός σου οὐκ ἀποκαλύψεις· οἰκεία γάρ μητρός σου ἐστιν. <sup>14</sup>ἀσχημοσύνην ἀδελφοῦ τοῦ  
πατρός σου οὐκ ἀποκαλύψεις καὶ πρὸς τὴν γυναικὰ αὐτοῦ οὐκ εἰσελεύσῃ· συγγενὴς γάρ σου ἐστιν.  
<sup>15</sup>ἀσχημοσύνην νύμφης σου οὐκ ἀποκαλύψεις· γυνὴ γάρ υἱοῦ σου ἐστιν, οὐκ ἀποκαλύψεις τὴν  
ἀσχημοσύνην αὐτῆς. <sup>16</sup>ἀσχημοσύνην γυναικὸς ἀδελφοῦ σου οὐκ ἀποκαλύψεις· ἀσχημοσύνη ἀδελφοῦ

σού ἐστιν.<sup>17</sup> ἀσχημοσύνην γυναικὸς καὶ θυγατρὸς αὐτῆς οὐκ ἀποκαλύψεις· τὴν θυγατέρα τοῦ νίοῦ αὐτῆς καὶ τὴν θυγατέρα τῆς θυγατρὸς αὐτῆς οὐ λήμψῃ ἀποκαλύψαι τὴν ἀσχημοσύνην αὐτῶν· οἰκεῖαι γάρ σού εἰσιν, ἀσέβημά ἐστιν.<sup>18</sup> γυναῖκα ἐπὶ ἀδελφῇ αὐτῆς οὐ λήμψῃ ἀντίζηλον ἀποκαλύψαι τὴν ἀσχημοσύνην αὐτῆς ἐπ’ αὐτῇ ἔτι ζώσης αὐτῆς.

<sup>19</sup> Καὶ πρὸς γυναῖκα ἐν χωρισῷ ἀκαθαρσίας αὐτῆς οὐ προσελεύσῃ ἀποκαλύψαι τὴν ἀσχημοσύνην αὐτῆς.<sup>20</sup> καὶ πρὸς τὴν γυναῖκα τοῦ πλησίου σου οὐ δώσεις κοίτην σπέρματός σου ἐκμιανθῆναι πρὸς αὐτήν.<sup>21</sup> καὶ ἀπὸ τοῦ σπέρματός σου οὐ δώσεις λατρεύειν ἄρχοντι καὶ οὐ βεβηλώσεις τὸ ὄνομα τὸ ἄγιον. ἐγὼ κύριος.<sup>22</sup> καὶ μετὰ ἀρσενος οὐ κοιμηθήσῃ κοίτην γυναικός· βδέλυγμα γάρ ἐστιν.<sup>23</sup> καὶ πρὸς πᾶν τετράπουν οὐ δώσεις τὴν κοίτην σου εἰς σπερματισμὸν ἐκμιανθῆναι πρὸς αὐτό, καὶ γυνὴ οὐ στήσεται πρὸς πᾶν τετράπουν βιβασθῆναι· μυσερὸν γάρ ἐστιν.

<sup>24</sup> Μὴ μιαίνεσθε ἐν πᾶσιν τούτοις· ἐν πᾶσι γὰρ τούτοις ἐμιάνθησαν τὰ ἔθνη, ἀλλὰ ἐξαποστέλλω πρὸ προσώπου ὑμῶν,<sup>25</sup> καὶ ἐμιάνθη ἡ γῆ, καὶ ἀνταπέδωκα ἀδικίαν αὐτοῖς δι’ αὐτήν, καὶ προσώχθισεν ἡ γῆ τοῖς ἐγκαθημένοις ἐπ’ αὐτῆς.<sup>26</sup> καὶ φυλάξεσθε πάντα τὰ νόμιμά μου καὶ πάντα τὰ προστάγματά μου καὶ οὐ ποιήσετε ἀπὸ πάντων τῶν βδελυγμάτων τούτων, δολοφόνων, ἀλλὰ ὁ προσγενόμενος προσήλυτος ἐν ὑμῖν.<sup>27</sup> πάντα γὰρ τὰ βδελύγματα ταῦτα ἐποίησαν οἱ ἄνθρωποι τῆς γῆς οἱ ὄντες πρότεροι ὑμῶν, καὶ ἐμιάνθη ἡ γῆ.<sup>28</sup> καὶ ἵνα μὴ προσοχθίσῃ ὑμῖν ἡ γῆ ἐν τῷ μιαίνειν ὑμᾶς αὐτήν, δὸν τρόπον προσώχθισεν τοῖς ἔθνεσιν τοῖς πρὸ ὑμῶν.<sup>29</sup> δτὶ πᾶς, δολοφόνων, πάντων τῶν βδελυγμάτων τούτων, ἐξολεθρευθήσονται αἱ ψυχαὶ αἱ ποιοῦσαι ἐκ τοῦ λαοῦ αὐτῶν.<sup>30</sup> καὶ φυλάξετε τὰ προστάγματά μου, ὅπως μὴ ποιήσητε ἀπὸ πάντων τῶν νομίμων τῶν ἐβδελυγμένων, ἀλλὰ γέγονεν πρὸ τοῦ ὑμᾶς, καὶ οὐ μιανθήσεσθε ἐν αὐτοῖς· δτὶ ἐγὼ κύριος δολοφόνων.

**19** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Λάλησον τῇ συναγωγῇ τῶν υἱῶν Ισραὴλ καὶ ἐρεῖς πρὸς αὐτούς Ἄγιοι ἔσεσθε, δτὶ ἐγὼ ἄγιος, κύριος δολοφόνων.<sup>3</sup> ἔκαστος πατέρα αὐτοῦ καὶ μητέρα αὐτοῦ φοβείσθω, καὶ τὰ σάββατά μου φυλάξεσθε· ἐγὼ κύριος δολοφόνων.<sup>4</sup> οὐκ ἐπακολουθήσετε εἰδώλοις καὶ θεοὺς χωνευτοὺς οὐ ποιήσετε ὑμῖν· ἐγὼ κύριος δολοφόνων.<sup>5</sup> — <sup>5</sup>καὶ ἐὰν θύσητε θυσίαν σωτηρίου τῷ κυρίῳ, δεκτὴν ὑμῶν θύσετε.<sup>6</sup> ἦν δὲ ἡμέρα θύσητε, βρωθήσεται καὶ τῇ αὔριον· καὶ ἐὰν καταλειφθῇ ἔως ἡμέρας τρίτης, ἐν πυρὶ κατακαυθήσεται.<sup>7</sup> ἐὰν δὲ βρώσει βρωθῇ τῇ ἡμέρᾳ τῇ τρίτῃ, ἀθυτόν ἐστιν, οὐ δεχθήσεται.<sup>8</sup> δολοφόνων δὲ ἐσθων αὐτὸν ἀμαρτίαν λήμψεται, δτὶ τὰ ἄγια κυρίου ἐβεβήλωσεν· καὶ ἐξολεθρευθήσονται αἱ ψυχαὶ αἱ ἐσθουσαι ἐκ τοῦ λαοῦ αὐτῶν.

<sup>9</sup> Καὶ ἐκθεριζόντων ὑμῶν τὸν θερισμὸν τῆς γῆς ὑμῶν οὐ συντελέσετε τὸν θερισμὸν ὑμῶν τοῦ ἀγροῦ ἐκθερίσαι καὶ τὰ ἀποπίπτοντα τοῦ θερισμοῦ σου οὐ συλλέξεις<sup>10</sup> καὶ τὸν ἀμπελῶνά σου οὐκ ἐπανατρυγήσεις οὐδὲ τοὺς ῥῶγας τοῦ ἀμπελῶνός σου συλλέξεις· τῷ πτωχῷ καὶ τῷ προσηλύτῳ καταλείψεις αὐτά· ἐγὼ εἰμι κύριος δολοφόνων.

<sup>11</sup> Οὐ κλέψετε. οὐ ψεύσεσθε. οὐ συκοφαντήσει ἔκαστος τὸν πλησίον.<sup>12</sup> καὶ οὐκ ὀμεῖσθε τῷ ὄνόματί μου ἐπ’ ἀδίκω καὶ οὐ βεβηλώσετε τὸ ὄνομα τοῦ θεοῦ ὑμῶν· ἐγὼ εἰμι κύριος δολοφόνων.

<sup>13</sup>οὐκ ἀδικήσεις τὸν πλησίον καὶ οὐχ ἀρπάσεις, καὶ οὐ μὴ κοιμηθήσεται ὁ μισθὸς τοῦ μισθωτοῦ παρὰ σοὶ ἔως πρωί. <sup>14</sup>οὐ κακῶς ἐρεῖς κωφὸν καὶ ἀπέναντι τυφλοῦ οὐ προσθήσεις σκάνδαλον καὶ φοβηθήση κύριον τὸν θεόν σου· ἐγώ εἰμι κύριος ὁ θεὸς ὑμῶν.

<sup>15</sup>Οὐ ποιήσετε ἄδικον ἐν κρίσει· οὐ λήμψῃ πρόσωπον πτωχοῦ οὐδὲ θαυμάσεις πρόσωπον δυνάστου, ἐν δικαιοσύνῃ κρινεῖς τὸν πλησίον σου. <sup>16</sup>οὐ πορεύσῃ δόλω ἐν τῷ ἔθνει σου, οὐκ ἐπισυστήσῃ ἐφ' αἷμα τοῦ πλησίον σου· ἐγώ εἰμι κύριος ὁ θεὸς ὑμῶν. <sup>17</sup>οὐ μισήσεις τὸν ἀδελφόν σου τῇ διανοίᾳ σου, ἐλεγμῷ ἐλέγξεις τὸν πλησίον σου καὶ οὐ λήμψῃ δι' αὐτὸν ἀμαρτίαν. <sup>18</sup>καὶ οὐκ ἐκδικᾶται σου ἡ χείρ, καὶ οὐ μηνιεῖς τοῖς νίοῖς τοῦ λαοῦ σου καὶ ἀγαπήσεις τὸν πλησίον σου ὡς σεαυτόν· ἐγώ εἰμι κύριος.

<sup>19</sup>Τὸν νόμον μου φυλάξεσθε· τὰ κτήνη σου οὐ κατοχεύσεις ἐτεροζύγῳ καὶ τὸν ἀμπελῶνά σου οὐ κατασπερεῖς διάφορον καὶ ἴματιον ἐκ δύο ὑφασμάτων κίβδηλον οὐκ ἐπιβαλεῖς σεαυτῷ.

<sup>20</sup>Καὶ ἐάν τις κοιμηθῇ μετὰ γυναικὸς κοίτην σπέρματος καὶ αὐτὴ οἰκέτις διαπεφυλαγμένη ἀνθρώπῳ καὶ αὐτὴ λύτροις οὐ λελύτρωται ἢ ἐλευθερία οὐκ ἐδόθη αὐτῇ, ἐπισκοπὴ ἔσται αὐτοῖς· οὐκ ἀποθανοῦνται, ὅτι οὐκ ἀπῆλευθερώθη. <sup>21</sup>καὶ προσάξει τῆς πλημμελείας αὐτοῦ τῷ κυρίῳ παρὰ τὴν θύραν τῆς σκηνῆς τοῦ μαρτυρίου κριὸν πλημμελείας. <sup>22</sup>καὶ ἐξιλάσεται περὶ αὐτοῦ ὁ ἵερεὺς ἐν τῷ κριῷ τῆς πλημμελείας ἔναντι κυρίου περὶ τῆς ἀμαρτίας, ἡς ἤμαρτεν, καὶ ἀφεθήσεται αὐτῷ ἡ ἀμαρτία, ἣν ἤμαρτεν.

<sup>23</sup>Οταν δὲ εἰσέλθητε εἰς τὴν γῆν, ἣν κύριος ὁ θεὸς ὑμῶν δίδωσιν ὑμῖν, καὶ καταφυτεύσετε πᾶν ἔγχον βρώσιμον καὶ περικαθαριεῖτε τὴν ἀκαθαρσίαν αὐτοῦ· ὁ καρπὸς αὐτοῦ τρία ἔτη ἔσται ὑμῖν ἀπερικάθαρτος, οὐ βρωθήσεται. <sup>24</sup>καὶ τῷ ἔτει τῷ τετάρτῳ ἔσται πᾶς ὁ καρπὸς αὐτοῦ ἄγιος αἰνετὸς τῷ κυρίῳ. <sup>25</sup>ἐν δὲ τῷ ἔτει τῷ πέμπτῳ φάγεσθε τὸν καρπόν, πρόσθεμα ὑμῖν τὰ γενήματα αὐτοῦ· ἐγώ εἰμι κύριος ὁ θεὸς ὑμῶν.

<sup>26</sup>Μὴ ἔσθετε ἐπὶ τῶν ὄρέων καὶ οὐκ οἰωνιεῖσθε οὐδὲ ὄρνιθοσκοπήσεσθε. <sup>27</sup>οὐ ποιήσετε σισόην ἐκ τῆς κόμης τῆς κεφαλῆς ὑμῶν οὐδὲ φθερεῖτε τὴν ὄψιν τοῦ πώγωνος ὑμῶν. <sup>28</sup>καὶ ἐντομίδας ἐπὶ ψυχῇ οὐ ποιήσετε ἐν τῷ σώματι ὑμῶν καὶ γράμματα στικτὰ οὐ ποιήσετε ἐν ὑμῖν· ἐγώ εἰμι κύριος ὁ θεὸς ὑμῶν. <sup>29</sup>οὐ βεβηλώσεις τὴν θυγατέρα σου ἐκπορνεῦσαι αὐτήν, καὶ οὐκ ἐκπορνεύσει ἡ γῆ καὶ ἡ γῆ πλησθήσεται ἀνομίας.

<sup>30</sup>Τὰ σάββατά μου φυλάξεσθε καὶ ἀπὸ τῶν ἀγίων μου φοβηθήσεσθε· ἐγώ εἰμι κύριος. <sup>31</sup>οὐκ ἐπακολουθήσετε ἐγγαστριμύθοις καὶ τοῖς ἐπαοιδοῖς οὐ προσκολληθήσεσθε ἐκμιανθῆναι ἐν αὐτοῖς· ἐγώ εἰμι κύριος ὁ θεὸς ὑμῶν. <sup>32</sup>ἀπὸ προσώπου πολιοῦ ἐξαναστήσῃ καὶ τιμήσεις πρόσωπον πρεσβυτέρου καὶ φοβηθήσῃ τὸν θεόν σου· ἐγώ εἰμι κύριος ὁ θεὸς ὑμῶν.

<sup>33</sup>Ἐὰν δέ τις προσέλθῃ προσήλυτος ὑμῖν ἐν τῇ γῇ ὑμῶν, οὐ θλίψετε αὐτόν. <sup>34</sup>ώς ὁ αὐτόχθων ἐν ὑμῖν ἔσται ὁ προσήλυτος ὁ προσπορευόμενος πρὸς ὑμᾶς, καὶ ἀγαπήσεις αὐτὸν ὡς σεαυτόν, ὅτι προσήλυτοι ἐγενήθητε ἐν γῇ Αἴγυπτῳ· ἐγώ εἰμι κύριος ὁ θεὸς ὑμῶν. <sup>35</sup>οὐ ποιήσετε ἄδικον ἐν κρίσει

ἐν μέτροις καὶ ἐν σταθμίοις καὶ ἐν ζυγοῖς. <sup>36</sup>Ζυγὰ δίκαια καὶ στάθμα δίκαια καὶ χοῦς δίκαιος ἔσται ὑμῖν. ἐγὼ εἰμι κύριος ὁ θεὸς ὑμῶν ὁ ἔξαγαγών ὑμᾶς ἐκ γῆς Αἰγύπτου.

<sup>37</sup>Καὶ φυλάξεσθε πάντα τὸν νόμον μου καὶ πάντα τὰ προστάγματά μου καὶ ποιήσετε αὐτά· ἐγὼ εἰμι κύριος ὁ θεὸς ὑμῶν.

20 <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Καὶ τοῖς υἱοῖς Ισραὴλ λαλήσεις Ἐάν τις ἀπὸ τῶν υἱῶν Ισραὴλ ἢ ἀπὸ τῶν προσγεγενημένων προσηλύτων ἐν Ισραὴλ, ὃς ἂν δῷ τοῦ σπέρματος αὐτοῦ ἄρχοντι, θανάτῳ θανατούσθω· τὸ ἔθνος τὸ ἐπὶ τῆς γῆς λιθοβολήσουσιν αὐτὸν ἐν λίθοις. <sup>3</sup>καὶ ἐγὼ ἐπιστήσω τὸ πρόσωπόν μου ἐπὶ τὸν ἄνθρωπον ἐκεῖνον καὶ ἀπολῶ αὐτὸν ἐκ τοῦ λαοῦ αὐτοῦ, ὅτι τοῦ σπέρματος αὐτοῦ ἔδωκεν ἄρχοντι, ἵνα μιάνῃ τὰ ἄγια μου καὶ βεβηλώσῃ τὸ ὄνομα τῶν ἡγιασμένων μοι. <sup>4</sup>Ἐὰν δὲ ὑπερόψει ὑπερίδωσιν οἱ αὐτόχθονες τῆς γῆς τοῖς ὁφθαλμοῖς αὐτῶν ἀπὸ τοῦ ἀνθρώπου ἐκείνου ἐν τῷ δοῦναι αὐτὸν τοῦ σπέρματος αὐτοῦ ἄρχοντι τοῦ μὴ ἀποκτεῖναι αὐτόν, <sup>5</sup>καὶ ἐπιστήσω τὸ πρόσωπόν μου ἐπὶ τὸν ἄνθρωπον ἐκεῖνον καὶ τὴν συγγένειαν αὐτοῦ καὶ ἀπολῶ αὐτὸν καὶ πάντας τοὺς ὄμονοοῦντας αὐτῷ ὥστε ἐκπορνεύειν αὐτὸν εἰς τοὺς ἄρχοντας ἐκ τοῦ λαοῦ αὐτῶν. <sup>6</sup>καὶ ψυχή, ἢ ἐὰν ἐπακολουθήσῃ ἐγγαστριμύθοις ἢ ἐπαοιδοῖς ὥστε ἐκπορνεῦσαι ὀπίσω αὐτῶν, ἐπιστήσω τὸ πρόσωπόν μου ἐπὶ τὴν ψυχὴν ἐκείνην καὶ ἀπολῶ αὐτὴν ἐκ τοῦ λαοῦ αὐτῆς. <sup>7</sup>καὶ ἔσεσθε ἄγιοι, ὅτι ἄγιος ἐγὼ κύριος ὁ θεὸς ὑμῶν. <sup>8</sup>καὶ φυλάξεσθε τὰ προστάγματά μου καὶ ποιήσετε αὐτά· ἐγὼ κύριος ὁ ἄγιαζων ὑμᾶς. <sup>9</sup>ἄνθρωπος ἄνθρωπος, ὃς ἂν κακῶς εἴπη τὸν πατέρα αὐτοῦ ἢ τὴν μητέρα αὐτοῦ, θανάτῳ θανατούσθω· πατέρα αὐτοῦ ἢ μητέρα αὐτοῦ κακῶς εἴπεν, ἔνοχος ἔσται. <sup>10</sup>ἄνθρωπος, ὃς ἂν μοιχεύσηται γυναικα ἀνδρὸς ἢ ὃς ἂν μοιχεύσηται γυναικα τοῦ πλησίου, θανάτῳ θανατούσθωσαν ὁ μοιχεύων καὶ ἡ μοιχευομένη. <sup>11</sup>Ἐάν τις κοιμηθῇ μετὰ γυναικὸς τοῦ πατρὸς αὐτοῦ, ἀσχημοσύνην τοῦ πατρὸς αὐτοῦ ἀπεκάλυψεν, θανάτῳ θανατούσθωσαν ἀμφότεροι, ἔνοχοί εἰσιν. <sup>12</sup>καὶ ἐάν τις κοιμηθῇ μετὰ νύμφης αὐτοῦ, θανάτῳ θανατούσθωσαν ἀμφότεροι· ἡσεβήκασιν γάρ, ἔνοχοί εἰσιν. <sup>13</sup>καὶ ὃς ἂν κοιμηθῇ μετὰ ἄρσενος κοίτην γυναικός, βδέλυγμα ἐποίησαν ἀμφότεροι· θανατούσθωσαν, ἔνοχοί εἰσιν. <sup>14</sup>ὅς ἐὰν λάβῃ γυναικα καὶ τὴν μητέρα αὐτῆς, ἀνόμημά ἔστιν· ἐν πυρὶ κατακαύσουσιν αὐτὸν καὶ αὐτάς, καὶ οὐκ ἔσται ἀνομία ἐν ὑμῖν. <sup>15</sup>καὶ ὃς ἂν δῷ κοιτασίαν αὐτοῦ ἐν τετράποδι, θανάτῳ θανατούσθω, καὶ τὸ τετράποντον ἀποκτενεῖτε. <sup>16</sup>καὶ γυνή, ἡτις προσελεύσεται πρὸς πᾶν κτῆνος βιβασθῆναι αὐτὴν ὑπ' αὐτοῦ, ἀποκτενεῖτε τὴν γυναικα καὶ τὸ κτῆνος· θανάτῳ θανατούσθωσαν, ἔνοχοί εἰσιν. <sup>17</sup>ὅς ἐὰν λάβῃ τὴν ἀδελφὴν αὐτοῦ ἐκ πατρὸς αὐτοῦ ἢ ἐκ μητρὸς αὐτοῦ καὶ ἵδη τὴν ἀσχημοσύνην αὐτῆς καὶ αὕτη ἵδη τὴν ἀσχημοσύνην αὐτοῦ, ὄνειδός ἔστιν, ἔξολεθρευθήσονται ἐνώπιον γένους αὐτῶν· ἀσχημοσύνην ἀδελφῆς αὐτοῦ ἀπεκάλυψεν, ἀμαρτίαν κομιοῦνται. <sup>18</sup>καὶ ἀνήρ, ὃς ἂν κοιμηθῇ μετὰ γυναικὸς ἀποκαθημένης καὶ ἀποκαλύψῃ τὴν ἀσχημοσύνην αὐτῆς, τὴν πηγὴν αὐτῆς ἀπεκάλυψεν, καὶ αὕτη ἀπεκάλυψεν τὴν ρύσιν τοῦ αἵματος αὐτῆς· ἔξολεθρευθήσονται ἀμφότεροι ἐκ τοῦ γένους αὐτῶν. <sup>19</sup>καὶ ἀσχημοσύνην ἀδελφῆς πατρός σου καὶ ἀδελφῆς μητρός σου οὐκ ἀποκαλύψεις· τὴν γὰρ οἰκειότητα ἀπεκάλυψεν, ἀμαρτίαν ἀποίσονται. <sup>20</sup>ὅς ἂν κοιμηθῇ μετὰ τῆς

συγγενοῦς αὐτοῦ, ἀσχημοσύνην τῆς συγγενείας αὐτοῦ ἀπεκάλυψεν· ἄτεκνοι ἀποθανοῦνται.<sup>21</sup> δις ἀν λάβη τὴν γυναῖκα τοῦ ἀδελφοῦ αὐτοῦ, ἀκαθαρσία ἐστίν· ἀσχημοσύνην τοῦ ἀδελφοῦ αὐτοῦ ἀπεκάλυψεν, ἄτεκνοι ἀποθανοῦνται.

<sup>22</sup> Καὶ φυλάξασθε πάντα τὰ προστάγματά μου καὶ τὰ κρίματά μου καὶ ποιήσετε αὐτά, καὶ οὐ μὴ προσοχθίσῃ ὑμῖν ἡ γῆ, εἰς ἣν ἔγω εἰσάγω ὑμᾶς ἐκεῖ κατοικεῖν ἐπ' αὐτῆς.<sup>23</sup> καὶ οὐχὶ πορεύεσθε τοῖς νομίμοις τῶν ἔθνῶν, οὓς ἔξαποστέλλω ἀφ' ὑμῶν· ὅτι ταῦτα πάντα ἐποίησαν, καὶ ἐβδελυξάμην αὐτούς.<sup>24</sup> καὶ εἴπα ὑμῖν Ὅμεις κληρονομήσατε τὴν γῆν αὐτῶν, καὶ ἔγω δώσω ὑμῖν αὐτὴν ἐν κτήσει, γῆν ῥέουσαν γάλα καὶ μέλι· ἔγω κύριος ὁ θεὸς ὑμῶν, ὃς διώρισα ὑμᾶς ἀπὸ πάντων τῶν ἔθνῶν.<sup>25</sup> καὶ ἀφοριεῖτε αὐτοὺς ἀνὰ μέσον τῶν κτηνῶν τῶν καθαρῶν καὶ ἀνὰ μέσον τῶν κτηνῶν τῶν ἀκαθάρτων καὶ ἀνὰ μέσον τῶν πετεινῶν τῶν καθαρῶν καὶ τῶν ἀκαθάρτων καὶ οὐ βδελύξετε τὰς ψυχὰς ὑμῶν ἐν τοῖς κτήνεσιν καὶ ἐν τοῖς πετεινοῖς καὶ ἐν πᾶσιν τοῖς ἐρπετοῖς τῆς γῆς, ἢ ἔγω ἀφώρισα ὑμῖν ἐν ἀκαθαρσίᾳ.<sup>26</sup> καὶ ἔσεσθέ μοι ἄγιοι, ὅτι ἔγω ἄγιος κύριος ὁ θεὸς ὑμῶν ὃ ἀφορίσας ὑμᾶς ἀπὸ πάντων τῶν ἔθνῶν εἶναι ἐμοί.

<sup>27</sup> Καὶ ἀνὴρ ἡ γυνή, ὃς ἀν γένηται αὐτῶν ἐγγαστρίμυθος ἢ ἐπαοιδός, θανάτῳ θανατούσθωσαν ἀμφότεροι· λίθοις λιθοβολήσατε αὐτούς, ἔνοχοί εἰσιν.

**21** <sup>1</sup>Καὶ εἶπεν κύριος πρὸς Μωυσῆν λέγων Εἰπὸν τοῖς ιερεῦσιν τοῖς υἱοῖς Ααρων καὶ ἑρεῖς πρὸς αὐτούς· Ἐν ταῖς ψυχαῖς οὐ μιανθήσονται ἐν τῷ ἔθνει αὐτῶν<sup>2</sup> ἀλλ' ἢ ἐν τῷ οἰκείῳ τῷ ἔγγιστα αὐτῶν, ἐπὶ πατρὶ καὶ μητρὶ καὶ υἱοῖς καὶ θυγατράσιν, ἐπ' ἀδελφῷ<sup>3</sup> καὶ ἐπ' ἀδελφῇ παρθένῳ τῇ ἐγγιζούσῃ αὐτῷ τῇ μὴ ἐκδεδομένῃ ἀνδρὶ, ἐπὶ τούτοις μιανθήσεται.<sup>4</sup> οὐ μιανθήσεται ἐξάπινα ἐν τῷ λαῷ αὐτοῦ εἰς βεβήλωσιν αὐτοῦ.<sup>5</sup> καὶ φαλάκρωμα οὐ ξυρηθήσεσθε τὴν κεφαλὴν ἐπὶ νεκρῷ καὶ τὴν ὅψιν τοῦ πώγωνος οὐ ξυρήσονται καὶ ἐπὶ τὰς σάρκας αὐτῶν οὐ κατατεμοῦσιν ἐντομίδας.<sup>6</sup> ἄγιοι ἔσονται τῷ θεῷ αὐτῶν καὶ οὐ βεβηλώσουσιν τὸ ὄνομα τοῦ θεοῦ αὐτῶν· τὰς γὰρ θυσίας κυρίου δῶρα τοῦ θεοῦ αὐτῶν αὐτοὶ προσφέρουσιν καὶ ἔσονται ἄγιοι.<sup>7</sup> γυναῖκα πόρνην καὶ βεβηλωμένην οὐ λήμψονται καὶ γυναῖκα ἐκβεβλημένην ἀπὸ ἀνδρὸς αὐτῆς· ἄγιος ἐστιν τῷ κυρίῳ θεῷ αὐτοῦ.<sup>8</sup> καὶ ἄγιάσει αὐτόν, τὰ δῶρα κυρίου τοῦ θεοῦ ὑμῶν οὗτος προσφέρει· ἄγιος ἔσται, ὅτι ἄγιος ἔγω κύριος ὁ ἄγιάζων αὐτούς.<sup>9</sup> καὶ θυγάτηρ ἀνθρώπου ιερέως ἐὰν βεβηλωθῇ τοῦ ἐκπορνεῦσαι, τὸ ὄνομα τοῦ πατρὸς αὐτῆς αὐτῇ βεβηλοῖ· ἐπὶ πυρὸς κατακαυθήσεται.

<sup>10</sup> Καὶ ὁ ιερεὺς ὃ μέγας ἀπὸ τῶν ἀδελφῶν αὐτοῦ, τοῦ ἐπικεχυμένου ἐπὶ τὴν κεφαλὴν τοῦ ἐλαίου τοῦ χριστοῦ καὶ τετελειωμένου ἐνδύσασθαι τὰ ἴμάτια, τὴν κεφαλὴν οὐκ ἀποκιδαρώσει καὶ τὰ ἴμάτια οὐ διαρρήξει<sup>11</sup> καὶ ἐπὶ πάσῃ ψυχῇ τετελευτηκυίᾳ οὐκ εἰσελεύσεται, ἐπὶ πατρὶ αὐτοῦ οὐδὲ ἐπὶ μητρὶ αὐτοῦ οὐ μιανθήσεται.<sup>12</sup> καὶ ἐκ τῶν ἀγίων οὐκ ἐξελεύσεται καὶ οὐ βεβηλώσει τὸ ἡγιασμένον τοῦ θεοῦ αὐτοῦ, ὅτι τὸ ἄγιον ἔλαιον τὸ χριστὸν τοῦ θεοῦ ἐπ' αὐτῷ· ἔγω κύριος.<sup>13</sup> οὗτος γυναῖκα παρθένον ἐκ τοῦ γένους αὐτοῦ λήμψεται.<sup>14</sup> χήραν δὲ καὶ ἐκβεβλημένην καὶ βεβηλωμένην καὶ πόρνην, ταύτας

οὐ λήμψεται, ἀλλ’ ἡ παρθένον ἐκ τοῦ γένους αὐτοῦ λήμψεται γυναῖκα. <sup>15</sup>καὶ οὐ βεβηλώσει τὸ σπέρμα αὐτοῦ ἐν τῷ λαῷ αὐτοῦ· ἐγὼ κύριος ὁ ἀγιάζων αὐτόν.

<sup>16</sup>Καὶ ἐλάλησεν κύριος πρὸς Μωυσῆν λέγων <sup>17</sup>Εἰπὸν Ααρων Ἀνθρωπος ἐκ τοῦ γένους σου εἰς τὰς γενεὰς ὑμῶν, τίνι ἐὰν ἢ ἐν αὐτῷ μῶμος, οὐ προσελεύσεται προσφέρειν τὰ δῶρα τοῦ θεοῦ αὐτοῦ.  
<sup>18</sup>πᾶς ἄνθρωπος, ὃς ἂν ἢ ἐν αὐτῷ μῶμος, οὐ προσελεύσεται, ἀνθρωπος χωλὸς ἢ τυφλὸς ἢ κολοβόριν ἢ ὠτότμητος <sup>19</sup>ἢ ἄνθρωπος, ὃς ἐστιν ἐν αὐτῷ σύντριμμα χειρὸς ἢ σύντριμμα ποδός, <sup>20</sup>ἢ κυρτὸς ἢ ἔφηλος ἢ πτίλος τοὺς ὄφθαλμοὺς ἢ ἄνθρωπος, ὃς ἂν ἢ ἐν αὐτῷ ψώρα ἀγρία ἢ λειχήν, ἢ μόνορχις, <sup>21</sup>πᾶς, ὃς ἐστιν ἐν αὐτῷ μῶμος, ἐκ τοῦ σπέρματος Ααρων τοῦ ἱερέως, οὐκ ἐγγιεῖ τοῦ προσενεγκεῖν τὰς θυσίας τῷ θεῷ σου· ὅτι μῶμος ἐν αὐτῷ, τὰ δῶρα τοῦ θεοῦ οὐ προσελεύσεται προσενεγκεῖν. <sup>22</sup>τὰ δῶρα τοῦ θεοῦ τὰ ἄγια τῶν ἀγίων καὶ ἀπὸ τῶν ἀγίων φάγεται. <sup>23</sup>πλὴν πρὸς τὸ καταπέτασμα οὐ προσελεύσεται καὶ πρὸς τὸ θυσιαστήριον οὐκ ἐγγιεῖ, ὅτι μῶμον ἔχει· καὶ οὐ βεβηλώσει τὸ ἄγιον τοῦ θεοῦ αὐτοῦ, ὅτι ἐγώ εἰμι κύριος ὁ ἀγιάζων αὐτούς. <sup>24</sup>καὶ ἐλάλησεν Μωυσῆς πρὸς Ααρων καὶ τοὺς υἱοὺς αὐτοῦ καὶ πρὸς πάντας υἱοὺς Ισραὴλ.

**22** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Εἰπὸν Ααρων καὶ τοῖς υἱοῖς αὐτοῦ καὶ προσεχέτωσαν ἀπὸ τῶν ἀγίων τῶν υἱῶν Ισραὴλ καὶ οὐ βεβηλώσουσιν τὸ ὄνομα τὸ ἄγιον μου, ὅσα αὐτοὶ ἀγιάζουσίν μοι· ἐγὼ κύριος. <sup>3</sup>εἰπὸν αὐτοῖς Εἰς τὰς γενεὰς ὑμῶν πᾶς ἄνθρωπος, δος ἀν προσέλθῃ ἀπὸ παντὸς τοῦ σπέρματος ὑμῶν πρὸς τὰ ἄγια, δοσα ἀν ἀγιάζωσιν οἱ υἱοὶ Ισραὴλ τῷ κυρίῳ, καὶ ἡ ἀκαθαρσία αὐτοῦ ἐπ’ αὐτῷ, ἔξολεθρευθήσεται ἡ ψυχὴ ἐκείνη ἀπ’ ἐμοῦ· ἐγὼ κύριος ὁ θεὸς ὑμῶν. <sup>4</sup>καὶ ἄνθρωπος ἐκ τοῦ σπέρματος Ααρων τοῦ ἱερέως καὶ οὗτος λεπρὸς ἢ γονορρυής, τῶν ἀγίων οὐκ ἔδεται, ἔως ἂν καθαρισθῇ· καὶ ὁ ἀπτόμενος πάσης ἀκαθαρσίας ψυχῆς ἢ ἄνθρωπος, ὃς ἂν ἔξελθῃ ἐξ αὐτοῦ κοίτη σπέρματος, <sup>5</sup>ἢ ὅστις ἀν ἄψηται παντὸς ἐρπετοῦ ἀκαθάρτου, ὃ μιανεῖ αὐτόν, ἢ ἐπ’ ἀνθρώπω, ἐν ὃ μιανεῖ αὐτὸν κατὰ πᾶσαν ἀκαθαρσίαν αὐτοῦ, <sup>6</sup>ψυχή, ἥτις ἀν ἄψηται αὐτῶν, ἀκάθαρτος ἔσται ἔως ἐσπέρας· οὐκ ἔδεται ἀπὸ τῶν ἀγίων, ἐὰν μὴ λούσηται τὸ σῶμα αὐτοῦ ὕδατι. <sup>7</sup>καὶ δύη ὁ ἥλιος, καὶ καθαρὸς ἔσται καὶ τότε φάγεται τῶν ἀγίων, ὅτι ἄρτος ἔστιν αὐτοῦ. <sup>8</sup>θυησιμαῖον καὶ θηριάλωτον οὐ φάγεται μιανθῆναι αὐτὸν ἐν αὐτοῖς· ἐγὼ κύριος. <sup>9</sup>καὶ φυλάξονται τὰ φυλάγματά μου, ἵνα μὴ λάβωσιν δι’ αὐτὰ ἀμαρτίαν καὶ ἀποθάνωσιν δι’ αὐτά, ἐὰν βεβηλώσωσιν αὐτά· ἐγὼ κύριος ὁ θεὸς ὁ ἀγιάζων αὐτούς. — <sup>10</sup>καὶ πᾶς ἀλλογενὴς οὐ φάγεται ἄγια· πάροικος ἱερέως ἢ μισθωτὸς οὐ φάγεται ἄγια. <sup>11</sup>ἐὰν δὲ ἱερεὺς κτήσηται ψυχὴν ἔγκτητον ἀργυρίου, οὗτος φάγεται ἐκ τῶν ἄρτων αὐτοῦ· καὶ οἱ οἰκογενεῖς αὐτοῦ, καὶ οὗτοι φάγονται τῶν ἄρτων αὐτοῦ. <sup>12</sup>καὶ θυγάτηρ ἀνθρώπου ἱερέως ἐὰν γένηται ἀνδρὶ ἀλλογενεῖ, αὐτὴ τῶν ἀπαρχῶν τῶν ἀγίων οὐ φάγεται. <sup>13</sup>καὶ θυγάτηρ ἱερέως ἐὰν γένηται χήρα ἢ ἐκβεβλημένη, σπέρμα δὲ μὴ ἦν αὐτῇ, ἐπαναστρέψει ἐπὶ τὸν οἶκον τὸν πατρικὸν κατὰ τὴν νεότητα αὐτῆς· ἀπὸ τῶν ἄρτων τοῦ πατρὸς αὐτῆς φάγεται· καὶ πᾶς ἀλλογενὴς οὐ φάγεται ἀπ’ αὐτῶν. <sup>14</sup>καὶ ἄνθρωπος, δος ἀν φάγη ἄγια κατὰ ἄγνοιαν, καὶ προσθήσει τὸ ἐπίπεμπτον αὐτοῦ ἐπ’ αὐτὸ καὶ δώσει τῷ ἱερεῖ τὸ ἄγιον. <sup>15</sup>καὶ οὐ βεβηλώσουσιν τὰ ἄγια τῶν υἱῶν Ισραὴλ, ἀν αὐτοὶ ἀφαιροῦσιν τῷ κυρίῳ,

<sup>16</sup>καὶ ἐπάξουσιν ἐφ' ἑαυτοὺς ἀνομίαν πλημμελείας ἐν τῷ ἐσθίειν αὐτοὺς τὰ ἄγια αὐτῶν· ὅτι ἐγὼ κύριος ὁ ἀγιάζων αὐτούς.

<sup>17</sup>Καὶ ἐλάλησεν κύριος πρὸς Μωυσῆν λέγων <sup>18</sup>Λάλησον Ααρων καὶ τοῖς υἱοῖς αὐτοῦ καὶ πάσῃ συναγωγῇ Ισραὴλ καὶ ἐρεῖς πρὸς αὐτούς Ἀνθρωπος ἀνθρωπος ἀπὸ τῶν υἱῶν Ισραὴλ ἢ τῶν υἱῶν τῶν προσηλύτων τῶν προσκειμένων πρὸς αὐτοὺς ἐν Ισραὴλ, δις ἀν προσενέγκη τὰ δῶρα αὐτοῦ κατὰ πᾶσαν ὁμολογίαν αὐτῶν ἢ κατὰ πᾶσαν αἴρεσιν αὐτῶν, δόσα ἀν προσενέγκωσιν τῷ θεῷ εἰς ὀλοκαύτωμα, <sup>19</sup>δεκτὰ ὑμῖν ἄμωμα ἀρσενα ἐκ τῶν βουκολίων καὶ ἐκ τῶν προβάτων καὶ ἐκ τῶν αἰγῶν. <sup>20</sup>πάντα, δόσα ἀν ἔχη μῶμον ἐν αὐτῷ, οὐ προσάξουσιν κυρίῳ, διότι οὐ δεκτὸν ἔσται ὑμῖν. <sup>21</sup>καὶ ἀνθρωπος, δις ἀν προσενέγκη θυσίαν σωτηρίου τῷ κυρίῳ διαστείλας εὔχὴν κατὰ αἴρεσιν ἢ ἐν ταῖς ἐορταῖς ὑμῶν ἐκ τῶν βουκολίων ἢ ἐκ τῶν προβάτων, ἄμωμον ἔσται εἰς δεκτόν, πᾶς μῶμος οὐκ ἔσται ἐν αὐτῷ. <sup>22</sup>τυφλὸν ἢ συντετριμμένον ἢ γλωσσότμητον ἢ μυρμηκιῶντα ἢ ψωραγριῶντα ἢ λειχῆνας ἔχοντα, οὐ προσάξουσιν ταῦτα τῷ κυρίῳ, καὶ εἰς κάρπωσιν οὐ δώσετε ἀπ' αὐτῶν ἐπὶ τὸ θυσιαστήριον τῷ κυρίῳ. <sup>23</sup>καὶ μόσχον ἢ πρόβατον ὡτότμητον ἢ κολοβόκερκον, σφάγια ποιήσεις αὐτὰ σεαυτῷ, εἰς δὲ εὔχὴν σου οὐ δεχθήσεται. <sup>24</sup>θλαδίαν καὶ ἐκτεθλιμμένον καὶ ἐκτομίαν καὶ ἀπεσπασμένον, οὐ προσάξεις αὐτὰ τῷ κυρίῳ καὶ ἐπὶ τῆς γῆς ὑμῶν οὐ ποιήσετε. <sup>25</sup>καὶ ἐκ χειρὸς ἀλλογενοῦς οὐ προσοίσετε τὰ δῶρα τοῦ θεοῦ ὑμῶν ἀπὸ πάντων τούτων, δτι φθάρματά ἔστιν ἐν αὐτοῖς, μῶμος ἐν αὐτοῖς, οὐ δεχθήσεται ταῦτα ὑμῖν.

<sup>26</sup>Καὶ ἐλάλησεν κύριος πρὸς Μωυσῆν λέγων <sup>27</sup>Μόσχον ἢ πρόβατον ἢ αἶγα, ὡς ἀν τεχθῆ, καὶ ἔσται ἐπτὰ ἡμέρας ὑπὸ τὴν μητέρα, τῇ δὲ ἡμέρᾳ τῇ ὄγδόῃ καὶ ἐπέκεινα δεχθήσεται εἰς δῶρα, κάρπωμα κυρίῳ. <sup>28</sup>καὶ μόσχον ἢ πρόβατον, αὐτὴν καὶ τὰ παιδία αὐτῆς οὐ σφάξεις ἐν ἡμέρᾳ μιᾷ. <sup>29</sup>ἔταν δὲ θύσης θυσίαν εὔχὴν χαρμοσύνης κυρίῳ, εἰς δεκτὸν ὑμῖν θύσετε αὐτό. <sup>30</sup>αὐτῇ τῇ ἡμέρᾳ ἔκείνη βρωθήσεται, οὐκ ἀπολείψετε ἀπὸ τῶν κρεῶν εἰς τὸ πρωί. ἐγὼ εἰμι κύριος.

<sup>31</sup>Καὶ φυλάξετε τὰς ἐντολάς μου καὶ ποιήσετε αὐτάς. <sup>32</sup>καὶ οὐ βεβηλώσετε τὸ ὄνομα τοῦ ἁγίου, καὶ ἀγιασθήσομαι ἐν μέσῳ τῶν υἱῶν Ισραὴλ. ἐγὼ κύριος ὁ ἀγιάζων ὑμᾶς <sup>33</sup>ὅ ἔξαγαγὼν ὑμᾶς ἐκ γῆς Αἰγύπτου ὥστε εἶναι ὑμῶν θεός, ἐγὼ κύριος.

**23** <sup>1</sup>Καὶ εἶπεν κύριος πρὸς Μωυσῆν λέγων <sup>2</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς Αἱ ἐορταὶ κυρίου, ἀς καλέσετε αὐτὰς κλητὰς ἀγίας, αὕταί εἰσιν ἐορταί μου. — <sup>3</sup>ἔξ ἡμέρας ποιήσεις ἔργα, καὶ τῇ ἡμέρᾳ τῇ ἐβδόμῃ σάββατα ἀνάπαυσις κλητὴ ἀγία τῷ κυρίῳ. πᾶν ἔργον οὐ ποιήσεις. σάββατά ἔστιν τῷ κυρίῳ ἐν πάσῃ κατοικίᾳ ὑμῶν.

<sup>4</sup>Αὕται αἱ ἐορταὶ τῷ κυρίῳ, κληταὶ ἀγίαι, ἀς καλέσετε αὐτὰς ἐν τοῖς καιροῖς αὐτῶν. <sup>5</sup>ἐν τῷ πρώτῳ μηνὶ ἐν τῇ τεσταρεσκαιδεκάτῃ ἡμέρᾳ τοῦ μηνὸς ἀνὰ μέσον τῶν ἐσπερινῶν πασχα τῷ κυρίῳ. <sup>6</sup>καὶ ἐν τῇ πεντεκαιδεκάτῃ ἡμέρᾳ τοῦ μηνὸς τούτου ἐορτὴ τῶν ἀζύμων τῷ κυρίῳ. ἐπτὰ ἡμέρας ἄζυμα ἔδεσθε. <sup>7</sup>καὶ ἡ ἡμέρα ἡ πρώτη κλητὴ ἀγία ἔσται ὑμῖν, πᾶν ἔργον λατρευτὸν οὐ ποιήσετε. <sup>8</sup>καὶ

προσάξετε ὀλοκαυτώματα τῷ κυρίῳ ἐπτὰ ἡμέρας· καὶ ἡ ἑβδόμη ἡμέρα κλητὴ ἀγία ἔσται ὑμῖν, πᾶν ἔργον λατρευτὸν οὐ ποιήσετε.

<sup>9</sup>Καὶ ἐλάλησεν κύριος πρὸς Μωυσῆν λέγων <sup>10</sup>Εἰπὸν τοῖς υἱοῖς Ισραὴλ καὶ ἐρεῖς πρὸς αὐτούς "Οταν εἰσέλθητε εἰς τὴν γῆν, ἣν ἔγὼ δίδωμι ὑμῖν, καὶ θερίζητε τὸν θερισμὸν αὐτῆς, καὶ οἴσετε δράγμα ἀπαρχὴν τοῦ θερισμοῦ ὑμῶν πρὸς τὸν ἵερα· <sup>11</sup>καὶ ἀνοίσει τὸ δράγμα ἔναντι κυρίου δεκτὸν ὑμῖν, τῇ ἐπαύριον τῆς πρώτης ἀνοίσει αὐτὸ ὁ ἵερεύς. <sup>12</sup>καὶ ποιήσετε ἐν τῇ ἡμέρᾳ, ἐν ᾧ ἂν φέρητε τὸ δράγμα, πρόβατον ἀμώμον ἐνιαύσιον εἰς ὀλοκαύτωμα τῷ κυρίῳ <sup>13</sup>καὶ τὴν θυσίαν αὐτοῦ δύο δέκατα σεμιδάλεως ἀναπεποιημένης ἐν ἐλαίῳ — θυσία τῷ κυρίῳ, δοσμὴ εὐωδίας κυρίῳ — καὶ σπονδὴν αὐτοῦ τὸ τέταρτον τοῦ ινοῦ. <sup>14</sup>καὶ ἄρτον καὶ πεφρυγμένα χῖδρα νέα οὐ φάγεσθε ἔως εἰς αὐτὴν τὴν ἡμέραν ταύτην, ἔως ἂν προσενέγκητε ὑμεῖς τὰ δῶρα τῷ θεῷ ὑμῶν· νόμιμον αἰώνιον εἰς τὰς γενεὰς ὑμῶν ἐν πάσῃ κατοικίᾳ ὑμῶν.

<sup>15</sup>Καὶ ἀριθμήσετε ὑμεῖς ἀπὸ τῆς ἐπαύριον τῶν σαββάτων, ἀπὸ τῆς ἡμέρας, ἥς ἂν προσενέγκητε τὸ δράγμα τοῦ ἐπιθέματος, ἐπτὰ ἑβδομάδας ὀλοκλήρους. <sup>16</sup>ἔως τῆς ἐπαύριον τῆς ἐσχάτης ἑβδομάδος ἀριθμήσετε πεντήκοντα ἡμέρας καὶ προσοίσετε θυσίαν νέαν τῷ κυρίῳ. <sup>17</sup>ἀπὸ τῆς κατοικίας ὑμῶν προσοίσετε ἄρτους ἐπίθεμα, δύο ἄρτους· ἐκ δύο δεκάτων σεμιδάλεως ἔσονται, ἔζυμωμένοι πεφθήσονται πρωτογενημάτων τῷ κυρίῳ. <sup>18</sup>καὶ προσάξετε μετὰ τῶν ἄρτων ἐπτὰ ἀμνοὺς ἀμώμους ἐνιαυσίους καὶ μόσχον ἕνα ἐκ βουκολίου καὶ κριοὺς δύο ἀμώμους — ἔσονται ὀλοκαύτωμα τῷ κυρίῳ — καὶ αἱ θυσίαι αὐτῶν καὶ αἱ σπονδαὶ αὐτῶν, θυσίαν δοσμὴν εὐωδίας τῷ κυρίῳ. <sup>19</sup>καὶ ποιήσουσιν χίμαρον ἐξ αἰγῶν ἕνα περὶ ἀμαρτίας καὶ δύο ἀμνοὺς ἐνιαυσίους εἰς θυσίαν σωτηρίου μετὰ τῶν ἄρτων τοῦ πρωτογενήματος. <sup>20</sup>καὶ ἐπιθήσει αὐτὰ ὁ ἵερεύς μετὰ τῶν ἄρτων τοῦ πρωτογενήματος ἐπίθεμα ἔναντι κυρίου μετὰ τῶν δύο ἀμνῶν· ἄγια ἔσονται τῷ κυρίῳ, τῷ ἵερεῖ τῷ προσφέροντι αὐτὰ αὐτῷ ἔσται. <sup>21</sup>καὶ καλέσετε ταύτην τὴν ἡμέραν κλητήν· ἀγία ἔσται ὑμῖν, πᾶν ἔργον λατρευτὸν οὐ ποιήσετε ἐν αὐτῇ· νόμιμον αἰώνιον εἰς τὰς γενεὰς ὑμῶν ἐν πάσῃ τῇ κατοικίᾳ ὑμῶν. — <sup>22</sup>καὶ ὅταν θερίζητε τὸν θερισμὸν τῆς γῆς ὑμῶν, οὐ συντελέσετε τὸ λοιπὸν τοῦ θερισμοῦ τοῦ ἀγροῦ σου ἐν τῷ θερίζειν σε καὶ τὰ ἀποπίπτοντα τοῦ θερισμοῦ σου οὐ συλλέξεις, τῷ πτωχῷ καὶ τῷ προσηλύτῳ ὑπολείψῃ αὐτά· ἔγὼ κύριος δὲ θεὸς ὑμῶν.

<sup>23</sup>Καὶ ἐλάλησεν κύριος πρὸς Μωυσῆν λέγων <sup>24</sup>Λάλησον τοῖς υἱοῖς Ισραὴλ λέγων Τοῦ μηνὸς τοῦ ἑβδόμου μιᾶς τοῦ μηνὸς ἔσται ὑμῖν ἀνάπταυσις, μνημόσυνον σαλπίγγων, κλητὴ ἀγία ἔσται ὑμῖν. <sup>25</sup>πᾶν ἔργον λατρευτὸν οὐ ποιήσετε καὶ προσάξετε ὀλοκαύτωμα κυρίῳ.

<sup>26</sup>Καὶ ἐλάλησεν κύριος πρὸς Μωυσῆν λέγων <sup>27</sup>Καὶ τῇ δεκάτῃ τοῦ μηνὸς τοῦ ἑβδόμου τούτου ἡμέρα ἐξιλασμοῦ, κλητὴ ἀγία ἔσται ὑμῖν, καὶ ταπεινώσετε τὰς ψυχὰς ὑμῶν καὶ προσάξετε ὀλοκαύτωμα τῷ κυρίῳ. <sup>28</sup>πᾶν ἔργον οὐ ποιήσετε ἐν αὐτῇ τῇ ἡμέρᾳ ταύτῃ· ἔστιν γὰρ ἡμέρα ἐξιλασμοῦ αὕτη ὑμῖν ἐξιλάσσεται περὶ ὑμῶν ἔναντι κυρίου τοῦ θεοῦ ὑμῶν. <sup>29</sup>πᾶσα ψυχή, ἣτις μὴ ταπεινωθήσεται ἐν αὐτῇ τῇ ἡμέρᾳ ταύτῃ, ἐξολεθρευθήσεται ἐκ τοῦ λαοῦ αὐτῆς. <sup>30</sup>καὶ πᾶσα ψυχή,

ἥτις ποιήσει ἔργον ἐν αὐτῇ τῇ ἡμέρᾳ ταύτῃ, ἀπολεῖται ἡ ψυχὴ ἐκείνη ἐκ τοῦ λαοῦ αὐτῆς.<sup>31</sup> πᾶν ἔργον οὐ ποιήσετε· νόμιμον αἰώνιον εἰς τὰς γενεὰς ὑμῶν ἐν πάσαις κατοικίαις ὑμῶν.<sup>32</sup> σάββατα σαββάτων ἔσται ὑμῖν, καὶ ταπεινώσετε τὰς ψυχὰς ὑμῶν· ἀπὸ ἐνάτης τοῦ μηνὸς ἀπὸ ἐσπέρας ἔως ἐσπέρας σαββατιεῖτε τὰ σάββατα ὑμῶν.

<sup>33</sup> Καὶ ἐλάλησεν κύριος πρὸς Μωυσῆν λέγων <sup>34</sup> Λάλησον τοῖς υἱοῖς Ισραὴλ λέγων Τῇ πεντεκαιδεκάτῃ τοῦ μηνὸς τοῦ ἑβδόμου τούτου ἑορτὴ σκηνῶν ἐπτὰ ἡμέρας τῷ κυρίῳ.<sup>35</sup> καὶ ἡ ἡμέρα ἡ πρώτη κλητὴ ἀγία, πᾶν ἔργον λατρευτὸν οὐ ποιήσετε.<sup>36</sup> ἐπτὰ ἡμέρας προσάξετε ὀλοκαυτώματα τῷ κυρίῳ· καὶ ἡ ἡμέρα ἡ ὄγδόνη κλητὴ ἀγία ἔσται ὑμῖν, καὶ προσάξετε ὀλοκαυτώματα τῷ κυρίῳ· ἐξόδιόν ἔστιν, πᾶν ἔργον λατρευτὸν οὐ ποιήσετε.

<sup>37</sup> Αὕται αἱ ἑορταὶ κυρίῳ, ἃς καλέσετε κλητὰς ἀγίας ὥστε προσενέγκαι καρπώματα τῷ κυρίῳ, ὀλοκαυτώματα καὶ θυσίας αὐτῶν καὶ σπονδὰς αὐτῶν τὸ καθ' ἡμέραν εἰς ἡμέραν <sup>38</sup> πλὴν τῶν σαββάτων κυρίου καὶ πλὴν τῶν δομάτων ὑμῶν καὶ πλὴν πασῶν τῶν εὐχῶν ὑμῶν καὶ πλὴν τῶν ἔκουσίων ὑμῶν, ἃ ἀν δῶτε τῷ κυρίῳ.

<sup>39</sup> Καὶ ἐν τῇ πεντεκαιδεκάτῃ ἡμέρᾳ τοῦ μηνὸς τοῦ ἑβδόμου τούτου, ὅταν συντελέσητε τὰ γενήματα τῆς γῆς, ἑορτάσετε τῷ κυρίῳ ἐπτὰ ἡμέρας· τῇ ἡμέρᾳ τῇ πρώτῃ ἀνάπαυσις, καὶ τῇ ἡμέρᾳ τῇ ὄγδοῃ ἀνάπαυσις.<sup>40</sup> καὶ λήμψεσθε τῇ ἡμέρᾳ τῇ πρώτῃ καρπὸν ξύλου ὠραῖον καὶ κάλλυνθρα φοινίκων καὶ κλάδους ξύλου δασεῖς καὶ ἵτεας καὶ ἄγνου κλάδους ἐκ χειμάρρου εὐφρανθῆναι ἔναντι κυρίου τοῦ θεοῦ ὑμῶν ἐπτὰ ἡμέρας<sup>41</sup> τοῦ ἐνιαυτοῦ· νόμιμον αἰώνιον εἰς τὰς γενεὰς ὑμῶν· ἐν τῷ μηνὶ τῷ ἑβδόμῳ ἑορτάσετε αὐτήν.<sup>42</sup> ἐν σκηναῖς κατοικήσετε ἐπτὰ ἡμέρας, πᾶς ὁ αὐτόχθων ἐν Ισραὴλ κατοικήσει ἐν σκηναῖς,<sup>43</sup> ὅπως ἴδωσιν αἱ γενεαὶ ὑμῶν ὅτι ἐν σκηναῖς κατώκισα τοὺς υἱοὺς Ισραὴλ ἐν τῷ ἐξαγαγεῖν με αὐτοὺς ἐκ γῆς Αἰγύπτου· ἐγὼ κύριος ὁ θεὸς ὑμῶν.

<sup>44</sup> Καὶ ἐλάλησεν Μωυσῆς τὰς ἑορτὰς κυρίου τοῖς υἱοῖς Ισραὴλ.

**24** <sup>1</sup> Καὶ ἐλάλησεν κύριος πρὸς Μωυσῆν λέγων <sup>2</sup> Ἐντείλαι τοῖς υἱοῖς Ισραὴλ καὶ λαβέτωσάν μοι ἔλαιον ἐλάιον καθαρὸν κεκομμένον εἰς φῶς καῦσαι λύχνον διὰ παντός.<sup>3</sup> ἔξωθεν τοῦ καταπετάσματος ἐν τῇ σκηνῇ τοῦ μαρτυρίου καύσουσιν αὐτὸν Ααρων καὶ οἱ υἱοὶ αὐτοῦ ἀπὸ ἐσπέρας ἔως πρωὶ ἐνώπιον κυρίου ἐνδελεχώς· νόμιμον αἰώνιον εἰς τὰς γενεὰς ὑμῶν.<sup>4</sup> ἐπὶ τῆς λυχνίας τῆς καθαρᾶς καύσετε τοὺς λύχνους ἔναντι κυρίου ἔως τὸ πρωΐ.

<sup>5</sup> Καὶ λήμψεσθε σεμίδαλιν καὶ ποιήσετε αὐτὴν δώδεκα ἄρτους, δύο δεκάτων ἔσται ὁ ἄρτος ὁ εἰς.<sup>6</sup> καὶ ἐπιθήσετε αὐτοὺς δύο θέματα, ἕξ ἄρτους τὸ ἐν θέμα, ἐπὶ τὴν τράπεζαν τὴν καθαρὰν ἔναντι κυρίου.<sup>7</sup> καὶ ἐπιθήσετε ἐπὶ τὸ θέμα λίβανον καθαρὸν καὶ ἄλα, καὶ ἔσονται εἰς ἄρτους εἰς ἀνάμυησιν προκείμενα τῷ κυρίῳ.<sup>8</sup> τῇ ἡμέρᾳ τῶν σαββάτων προθήσεται ἔναντι κυρίου διὰ παντὸς ἐνώπιον τῶν υἱῶν Ισραὴλ διαθήκην αἰώνιον.<sup>9</sup> καὶ ἔσται Ααρων καὶ τοῖς υἱοῖς αὐτοῦ, καὶ φάγονται αὐτὰ ἐν τόπῳ ἀγίῳ· ἔστιν γὰρ ἄγια τῶν ἀγίων τοῦτο αὐτῷ ἀπὸ τῶν θυσιαζομένων τῷ κυρίῳ, νόμιμον αἰώνιον.

<sup>10</sup>Καὶ ἔξῆλθεν υἱὸς γυναικὸς Ἰσραὴλίτιδος καὶ οὗτος ἦν υἱὸς Αἰγυπτίου ἐν τοῖς υἱοῖς Ἰσραὴλ, καὶ ἐμαχέσαντο ἐν τῇ παρεμβολῇ ὁ ἐκ τῆς Ἰσραὴλίτιδος καὶ ὁ ἄνθρωπος ὁ Ἰσραὴλίτης, <sup>11</sup>καὶ ἐπονομάσας ὁ υἱὸς τῆς γυναικὸς τῆς Ἰσραὴλίτιδος τὸ ὄνομα κατηράσατο, καὶ ἥγαγον αὐτὸν πρὸς Μωυσῆν· καὶ τὸ ὄνομα τῆς μητρὸς αὐτοῦ Σαλωμὶθ θυγάτηρ Δαβρὶ ἐκ τῆς φυλῆς Δαν. <sup>12</sup>καὶ ἀπέθεντο αὐτὸν εἰς φυλακὴν διακρίναι αὐτὸν διὰ προστάγματος κυρίου. <sup>13</sup>καὶ ἐλάλησεν κύριος πρὸς Μωυσῆν λέγων <sup>14</sup>Ἐξάγαγε τὸν καταρασάμενον ἔξω τῆς παρεμβολῆς, καὶ ἐπιθήσουσιν πάντες οἱ ἀκούσαντες τὰς χεῖρας αὐτῶν ἐπὶ τὴν κεφαλὴν αὐτοῦ, καὶ λιθοβολήσουσιν αὐτὸν πᾶσα ἡ συναγωγὴ. <sup>15</sup>καὶ τοῖς υἱοῖς Ἰσραὴλ λάλησον καὶ ἐρεῖς πρὸς αὐτούς Ἀνθρωπος, δος ἐὰν καταράσῃται θεόν, ἀμαρτίαν λήμψεται. <sup>16</sup>ὄνομάζων δὲ τὸ ὄνομα κυρίου θανάτῳ θανατούσθω· λίθοις λιθοβολείτω αὐτὸν πᾶσα συναγωγὴ Ἰσραὴλ· ἐάν τε προσήλυτος ἐάν τε αὐτόχθων, ἐν τῷ ὄνομάσαι αὐτὸν τὸ ὄνομα κυρίου τελευτάτῳ. <sup>17</sup>καὶ ἄνθρωπος, δος ἀν πατάξῃ ψυχὴν ἀνθρώπου καὶ ἀποθάνῃ, θανάτῳ θανατούσθω. <sup>18</sup>καὶ δος ἀν πατάξῃ κτῆνος καὶ ἀποθάνῃ, ἀποτεισάτω ψυχὴν ἀντὶ ψυχῆς. <sup>19</sup>καὶ ἐάν τις δῷ μῶμον τῷ πλησίον, ὡς ἐποίησεν αὐτῷ, ὡσαύτως ἀντιποιηθήσεται αὐτῷ. <sup>20</sup>σύντριμμα ἀντὶ συντρίμματος, ὀφθαλμὸν ἀντὶ ὀφθαλμοῦ, ὀδόντα ἀντὶ ὀδόντος· καθότι ἀν δῷ μῶμον τῷ ἀνθρώπῳ, οὕτως δοθήσεται αὐτῷ. <sup>21</sup>δος ἀν πατάξῃ ἄνθρωπον καὶ ἀποθάνῃ, θανάτῳ θανατούσθω. <sup>22</sup>δικαιώσις μίᾳ ἔσται τῷ προσηλύτῳ καὶ τῷ ἐγχωρίῳ, ὅτι ἐγώ εἴμι κύριος ὁ θεὸς ὑμῶν. <sup>23</sup>καὶ ἐλάλησεν Μωυσῆς τοῖς υἱοῖς Ἰσραὴλ καὶ ἔξῆγαγον τὸν καταρασάμενον ἔξω τῆς παρεμβολῆς καὶ ἐλιθοβόλησαν αὐτὸν ἐν λίθοις· καὶ οἱ υἱοὶ Ἰσραὴλ ἐποίησαν καθὰ συνέταξεν κύριος τῷ Μωυσῇ.

25 <sup>1</sup>Καὶ ἐλάλησεν κύριος πρὸς Μωυσῆν ἐν τῷ ὅρει Σινα λέγων <sup>2</sup>Λάλησον τοῖς υἱοῖς Ἰσραὴλ καὶ ἐρεῖς πρὸς αὐτούς Ἐὰν εἰσέλθητε εἰς τὴν γῆν, ἦν ἐγὼ δίδωμι ὑμῖν, καὶ ἀναπαύσεται ἡ γῆ, ἦν ἐγὼ δίδωμι ὑμῖν, σάββατα τῷ κυρίῳ. <sup>3</sup>ἔξ ἔτη σπερεῖς τὸν ἀγρόν σου καὶ ἔξ ἔτη τεμεῖς τὴν ἄμπελόν σου καὶ συνάξεις τὸν καρπὸν αὐτῆς. <sup>4</sup>τῷ δὲ ἔτει τῷ ἐβδόμῳ σάββατα ἀνάπαυσις ἔσται τῇ γῇ, σάββατα τῷ κυρίῳ· τὸν ἀγρόν σου οὐ σπερεῖς καὶ τὴν ἄμπελόν σου οὐ τεμεῖς <sup>5</sup>καὶ τὰ αὐτόματα ἀναβαίνοντα τοῦ ἀγροῦ σου οὐκ ἐκθερίσεις καὶ τὴν σταφυλὴν τοῦ ἀγιάσματός σου οὐκ ἐκτρυγήσεις· ἐνιαυτὸς ἀναπαύσεως ἔσται τῇ γῇ. <sup>6</sup>καὶ ἔσται τὰ σάββατα τῆς γῆς βρώματά σοι καὶ τῷ παιδί σου καὶ τῇ παιδίσκῃ σου καὶ τῷ μισθωτῷ σου καὶ τῷ παροίκῳ τῷ προσκειμένῳ πρὸς σέ, <sup>7</sup>καὶ τοῖς κτήνεσίν σου καὶ τοῖς θηρίοις τοῖς ἐν τῇ γῇ σου ἔσται πᾶν τὸ γένημα αὐτοῦ εἰς βρῶσιν.

<sup>8</sup>Καὶ ἔξαριθμήσεις σεαυτῷ ἐπτὰ ἀναπαύσεις ἐτῶν, ἐπτὰ ἔτη ἐπτάκις, καὶ ἔσονταί σοι ἐπτὰ ἐβδομάδες ἐτῶν ἐννέα καὶ τεσσαράκοντα ἔτη. <sup>9</sup>καὶ διαγγελεῖτε σάλπιγγος φωνῇ ἐν πάσῃ τῇ γῇ ὑμῶν τῷ μηνὶ τῷ ἐβδόμῳ τῇ δεκάτῃ τοῦ μηνός· τῇ ἡμέρᾳ τοῦ ἰλασμοῦ διαγγελεῖτε σάλπιγγι ἐν πάσῃ τῇ γῇ ὑμῶν <sup>10</sup>καὶ ἀγιάσετε τὸ ἔτος τὸ πεντηκοστὸν ἐνιαυτὸν καὶ διαβοήσετε ἀφεσιν ἐπὶ τῆς γῆς πᾶσιν τοῖς κατοικοῦσιν αὐτήν· ἐνιαυτὸς ἀφέσεως σημασία αὕτη ἔσται ὑμῖν, καὶ ἀπελεύσεται εἰς ἔκαστος εἰς τὴν κτήσιν αὐτοῦ, καὶ ἔκαστος εἰς τὴν πατρίδα αὐτοῦ ἀπελεύσεσθε. <sup>11</sup>ἀφέσεως σημασία αὕτη, τὸ ἔτος τὸ πεντηκοστὸν ἐνιαυτὸς ἔσται ὑμῖν· οὐ σπερεῖτε οὐδὲ ἀμήσετε τὰ αὐτόματα ἀναβαίνοντα

αὐτῆς καὶ οὐ τρυγήσετε τὰ ἡγιασμένα αὐτῆς, <sup>12</sup>ὅτι ἀφέσεως σημασία ἐστίν, ἄγιον ἔσται ὑμῖν, ἀπὸ τῶν πεδίων φάγεσθε τὰ γενήματα αὐτῆς.

<sup>13</sup>Ἐν τῷ ἔτει τῆς ἀφέσεως σημασίᾳ αὐτῆς ἐπανελεύσεται ἔκαστος εἰς τὴν κτῆσιν αὐτοῦ. <sup>14</sup>Ἐὰν δὲ ἀποδῶ πρᾶσιν τῷ πλησίον σου ἐὰν καὶ κτήση παρὰ τοῦ πλησίον σου, μὴ θλιβέτω ἄνθρωπος τὸν πλησίον. <sup>15</sup>κατὰ ἀριθμὸν ἐτῶν μετὰ τὴν σημασίαν κτήση παρὰ τοῦ πλησίον, κατὰ ἀριθμὸν ἐνιαυτῶν γενημάτων ἀποδώσεται σοι. <sup>16</sup>καθότι ἀν πλεῖον τῶν ἐτῶν, πληθύνῃ τὴν ἔγκτησιν αὐτοῦ, καὶ καθότι ἀν ἔλαττον τῶν ἐτῶν, ἐλαττονώσῃ τὴν κτῆσιν αὐτοῦ. ὅτι ἀριθμὸν γενημάτων αὐτοῦ οὕτως ἀποδώσεται σοι. <sup>17</sup>μὴ θλιβέτω ἄνθρωπος τὸν πλησίον καὶ φοβηθήσῃ κύριον τὸν θεόν σου· ἐγώ εἰμι κύριος δὲ θεός ὑμῶν. <sup>18</sup>καὶ ποιήσετε πάντα τὰ δικαιώματά μου καὶ πάσας τὰς κρίσεις μου καὶ φυλάξασθε καὶ ποιήσετε αὐτὰ καὶ κατοικήσετε ἐπὶ τῆς γῆς πεποιθότες. <sup>19</sup>καὶ δώσει ἡ γῆ τὰ ἐκφόρια αὐτῆς, καὶ φάγεσθε εἰς πλησιονὴν καὶ κατοικήσετε πεποιθότες ἐπ’ αὐτῆς. <sup>20</sup>Ἐὰν δὲ λέγητε Τί φαγόμεθα ἐν τῷ ἔτει τῷ ἐβδόμῳ τούτῳ, ἐὰν μὴ σπείρωμεν μηδὲ συναγάγωμεν τὰ γενήματα ὑμῶν; <sup>21</sup>καὶ ἀποστελὼ τὴν εὐλογίαν μου ὑμῖν ἐν τῷ ἔτει τῷ ἕκτῳ, καὶ ποιήσει τὰ γενήματα αὐτῆς εἰς τὰ τρία ἔτη. <sup>22</sup>καὶ σπερεῖτε τὸ ἔτος τὸ δύδοον καὶ φάγεσθε ἀπὸ τῶν γενημάτων παλαιά· ἔως τοῦ ἔτους τοῦ ἐνάτου, ἔως ἀν ἔλθῃ τὸ γένημα αὐτῆς, φάγεσθε παλαιὰ παλαιῶν. <sup>23</sup>καὶ ἡ γῆ οὐ πραθήσεται εἰς βεβαίωσιν, ἐμὴ γάρ ἔστιν ἡ γῆ, διότι προσήλυτοι καὶ πάροικοι ὑμεῖς ἔστε ἐναντίον μου. <sup>24</sup>καὶ κατὰ πᾶσαν γῆν κατασχέσεως ὑμῶν λύτρα δώσετε τῆς γῆς. — <sup>25</sup>Ἐὰν δὲ πένηται ὁ ἀδελφός σου ὁ μετὰ σοῦ καὶ ἀποδῶται ἀπὸ τῆς κατασχέσεως αὐτοῦ καὶ ἔλθῃ ὁ ἀγχιστεύων ἐγγίζων ἔγγιστα αὐτοῦ, καὶ λυτρώσεται τὴν πρᾶσιν τοῦ ἀδελφοῦ αὐτοῦ. <sup>26</sup>Ἐὰν δὲ μὴ ἡ τινὶ ὁ ἀγχιστεύων καὶ εὔπορηθῇ τῇ χειρὶ καὶ εὑρεθῇ αὐτῷ τὸ ἱκανὸν λύτρα αὐτοῦ, <sup>27</sup>καὶ συλλογεῖται τὰ ἔτη τῆς πράσεως αὐτοῦ καὶ ἀποδώσει ὁ ὑπερέχει τῷ ἀνθρώπῳ, ὡς ἀπέδοτο ἑαυτὸν αὐτῷ, καὶ ἀπελεύσεται εἰς τὴν κατάσχεσιν αὐτοῦ. <sup>28</sup>Ἐὰν δὲ μὴ εὐπορηθῇ ἡ χεὶρ αὐτοῦ τὸ ἱκανὸν ὥστε ἀποδοῦναι αὐτῷ, καὶ ἔσται ἡ πρᾶσις τῷ κτησαμένῳ αὐτὰ ἔως τοῦ ἔκτου ἔτους τῆς ἀφέσεως· καὶ ἔξελεύσεται τῇ ἀφέσει, καὶ ἀπελεύσεται εἰς τὴν κατάσχεσιν αὐτοῦ.

<sup>29</sup>Ἐὰν δέ τις ἀποδῶται οἰκίαν οἰκητὴν ἐν πόλει τετειχισμένη, καὶ ἔσται ἡ λύτρωσις αὐτῆς, ἔως πληρωθῇ ἐνιαυτὸς ἡμερῶν, ἔσται ἡ λύτρωσις αὐτῆς. <sup>30</sup>Ἐὰν δὲ μὴ λυτρωθῇ, ἔως ἀν πληρωθῇ αὐτῆς ἐνιαυτὸς ὅλος, κυρωθήσεται ἡ οἰκία ἡ οὖσα ἐν πόλει τῇ ἔχούσῃ τεῖχος βεβαίως τῷ κτησαμένῳ αὐτὴν εἰς τὰς γενεὰς αὐτοῦ καὶ οὐκ ἔξελεύσεται ἐν τῇ ἀφέσει. <sup>31</sup>αἱ δὲ οἰκίαι αἱ ἐν ἐπαύλεσιν, αἱς οὐκ ἔστιν ἐν αὐταῖς τεῖχος κύκλῳ, πρὸς τὸν ἀγρὸν τῆς γῆς λογισθήτωσαν· λυτρωταὶ διὰ παντὸς ἔσονται καὶ ἐν τῇ ἀφέσει ἔξελεύσονται. <sup>32</sup>καὶ αἱ πόλεις τῶν Λευιτῶν οἰκίαι τῶν πόλεων αὐτῶν κατασχέσεως λυτρωταὶ διὰ παντὸς ἔσονται τοῖς Λευίταις. <sup>33</sup>καὶ δις ἀν λυτρωσάμενος παρὰ τῶν Λευιτῶν, καὶ ἔξελεύσεται ἡ διάπρασις αὐτῶν οἰκιῶν πόλεως κατασχέσεως αὐτῶν ἐν τῇ ἀφέσει, ὅτι οἰκίαι τῶν πόλεων τῶν Λευιτῶν κατάσχεσις αὐτῶν ἐν μέσῳ υἱῶν Ισραὴλ. <sup>34</sup>καὶ οἱ ἀγροὶ οἱ ἀφωρισμένοι ταῖς πόλεσιν αὐτῶν οὐ πραθήσονται, ὅτι κατάσχεσις αἰωνία τοῦτο αὐτῶν ἔστιν.

<sup>35</sup>Ἐὰν δὲ πένηται ὁ ἀδελφός σου καὶ ἀδυνατήσῃ ταῖς χερσὶν παρὰ σοί, ἀντιλήμψῃ αὐτοῦ ὡς προσηλύτου καὶ παροίκου, καὶ ζήσεται ὁ ἀδελφός σου μετὰ σοῦ. <sup>36</sup>Οὐ λήμψῃ παρ' αὐτοῦ τόκον οὐδὲ ἐπὶ πλήθει καὶ φοβηθήσῃ τὸν θεόν σου — ἐγὼ κύριος —, καὶ ζήσεται ὁ ἀδελφός σου μετὰ σοῦ. <sup>37</sup>Τὸ ἀργύριόν σου οὐ δώσεις αὐτῷ ἐπὶ τόκῳ καὶ ἐπὶ πλεονασμὸν οὐ δώσεις αὐτῷ τὰ βρώματά σου. <sup>38</sup>Ἐγὼ κύριος ὁ θεὸς ὑμῶν ὁ ἔξαγαγὼν ὑμᾶς ἐκ γῆς Αἰγύπτου δοῦναι ὑμῖν τὴν γῆν Χανααν ὥστε εἶναι ὑμῶν θεός.

<sup>39</sup>Ἐὰν δὲ ταπεινωθῇ ὁ ἀδελφός σου παρὰ σοὶ καὶ πραθῇ σοι, οὐ δουλεύσει σοι δουλείαν οἰκέτου· <sup>40</sup>ὡς μισθωτὸς ἢ πάροικος ἔσται σοι, ἔως τοῦ ἔτους τῆς ἀφέσεως ἐργάται παρὰ σοί. <sup>41</sup>Καὶ ἔξελεύσεται τῇ ἀφέσει καὶ τὰ τέκνα αὐτοῦ μετ' αὐτοῦ καὶ ἀπελεύσεται εἰς τὴν γενεὰν αὐτοῦ, εἰς τὴν κατάσχεσιν τὴν πατρικὴν ἀποδραμεῖται, <sup>42</sup>διότι οἰκέται μού εἰσιν οὗτοι, οὓς ἔξήγαγον ἐκ γῆς Αἰγύπτου, οὐ πραθήσεται ἐν πράσει οἰκέτου. <sup>43</sup>Οὐ κατατενεῖς αὐτὸν ἐν τῷ μόχθῳ καὶ φοβηθήσῃ κύριον τὸν θεόν σου. <sup>44</sup>Καὶ παῖς καὶ παιδίσκη, ὅσοι ἂν γένωνται σοι ἀπὸ τῶν ἐθνῶν, ὅσοι κύκλῳ σού εἰσιν, ἀπ' αὐτῶν κτήσεσθε δοῦλον καὶ δούλην. <sup>45</sup>Καὶ ἀπὸ τῶν οἰκείων τῶν παροίκων τῶν ὄντων ἐν ὑμῖν, ἀπὸ τούτων κτήσεσθε καὶ ἀπὸ τῶν συγγενῶν αὐτῶν, ὅσοι ἂν γένωνται ἐν τῇ γῇ ὑμῶν. ἔστωσαν ὑμῖν εἰς κατάσχεσιν. <sup>46</sup>Καὶ καταμεριεῖτε αὐτοὺς τοῖς τέκνοις ὑμῶν μεθ' ὑμᾶς, καὶ ἔσονται ὑμῖν κατόχιμοι εἰς τὸν αἰῶνα· τῶν ἀδελφῶν ὑμῶν τῶν οἰκείων Ισραὴλ ἔκαστος τὸν ἀδελφὸν αὐτοῦ οὐ κατατενεῖ αὐτὸν ἐν τοῖς μόχθοις.

<sup>47</sup>Ἐὰν δὲ εὔρῃ ἡ χεὶρ τοῦ προσηλύτου ἢ τοῦ παροίκου τοῦ παρὰ σοὶ καὶ ἀπορηθεὶς ὁ ἀδελφός σου πραθῇ τῷ προσηλύτῳ ἢ τῷ παροίκῳ τῷ παρὰ σοὶ ἐκ γενετῆς προσηλύτῳ, <sup>48</sup>μετὰ τὸ πραθῆναι αὐτῷ λύτρωσις ἔσται αὐτῷ· εἴς τῶν ἀδελφῶν αὐτοῦ λυτρώσεται αὐτόν, <sup>49</sup>ἀδελφὸς πατρὸς αὐτοῦ ἢ οὐδὲς ἀδελφοῦ πατρὸς λυτρώσεται αὐτὸν ἢ ἀπὸ τῶν οἰκείων τῶν σαρκῶν αὐτοῦ ἐκ τῆς φυλῆς αὐτοῦ λυτρώσεται αὐτόν· ἐὰν δὲ εὐπορηθεὶς ταῖς χερσὶν λυτρώσηται ἑαυτόν, <sup>50</sup>καὶ συλλογεῖται πρὸς τὸν κεκτημένον αὐτὸν ἀπὸ τοῦ ἔτους, οὐ ἀπέδοτο ἑαυτὸν αὐτῷ, ἔως τοῦ ἐνιαυτοῦ τῆς ἀφέσεως, καὶ ἔσται τὸ ἀργύριον τῆς πράσεως αὐτοῦ ὡς μισθίου· ἔτος ἐξ ἔτους ἔσται μετ' αὐτοῦ. <sup>51</sup>Ἐὰν δέ τινι πλεῖον τῶν ἐτῶν ἦ, πρὸς ταῦτα ἀποδώσει τὰ λύτρα αὐτοῦ ἀπὸ τοῦ ἀργυρίου τῆς πράσεως αὐτοῦ. <sup>52</sup>Ἐὰν δὲ ὀλίγον καταλειφθῇ ἀπὸ τῶν ἐτῶν εἰς τὸν ἐνιαυτὸν τῆς ἀφέσεως, καὶ συλλογεῖται αὐτῷ κατὰ τὰ ἔτη αὐτοῦ, καὶ ἀποδώσει τὰ λύτρα αὐτοῦ. <sup>53</sup>Ὡς μισθωτὸς ἐνιαυτὸν ἐξ ἐνιαυτοῦ ἔσται μετ' αὐτοῦ· οὐ κατατενεῖς αὐτὸν ἐν τῷ μόχθῳ ἐνώπιόν σου. <sup>54</sup>Ἐὰν δὲ μὴ λυτρῶται κατὰ ταῦτα, ἔξελεύσεται ἐν τῷ ἔτει τῆς ἀφέσεως αὐτὸς καὶ τὰ παιδία αὐτοῦ μετ' αὐτοῦ. <sup>55</sup>὾τι ἐμοὶ οἱ οἰκείων οἰκέται, παῖδες μου οὗτοί εἰσιν, οὓς ἔξήγαγον ἐκ γῆς Αἰγύπτου· ἐγὼ κύριος ὁ θεὸς ὑμῶν.

**26** <sup>1</sup>Οὐ ποιήσετε ὑμῖν αὐτοῖς χειροποίητα οὐδὲ γλυπτὰ οὐδὲ στήλην ἀναστήσετε ὑμῖν οὐδὲ λίθον σκοπὸν θήσετε ἐν τῇ γῇ ὑμῶν προσκυνῆσαι αὐτῷ· ἐγὼ εἰμι κύριος ὁ θεὸς ὑμῶν. <sup>2</sup>Τὰ σάββατά μου φυλάξεσθε καὶ ἀπὸ τῶν ἀγίων μου φοβηθήσεσθε· ἐγὼ εἰμι κύριος.

<sup>3</sup>Ἐὰν τοῖς προστάγμασίν μου πορεύησθε καὶ τὰς ἐντολάς μου φυλάσσησθε καὶ ποιήσητε αὐτάς,  
<sup>4</sup>καὶ δώσω τὸν ὑετὸν ὑμῖν ἐν καιρῷ αὐτοῦ, καὶ ἡ γῆ δώσει τὰ γενήματα αὐτῆς, καὶ τὰ ἔύλα τῶν  
πεδίων ἀποδώσει τὸν καρπὸν αὐτῶν. <sup>5</sup>καὶ καταλήμψεται ὑμῖν ὁ ἀλογητὸς τὸν τρύγητον, καὶ ὁ  
τρύγητος καταλήμψεται τὸν σπόρον, καὶ φάγεσθε τὸν ἄρτον ὑμῶν εἰς πλησμονὴν καὶ κατοικήσετε  
μετὰ ἀσφαλείας ἐπὶ τῆς γῆς ὑμῶν. <sup>6</sup>καὶ πόλεμος οὐ διελεύσεται διὰ τῆς γῆς ὑμῶν, καὶ δώσω εἰρήνην  
ἐν τῇ γῇ ὑμῶν, καὶ κοιμηθήσεσθε, καὶ οὐκ ἔσται ὑμᾶς ὁ ἐκφοβῶν, καὶ ἀπολῶ θηρία πονηρὰ ἐκ τῆς  
γῆς ὑμῶν. <sup>7</sup>καὶ διώξεσθε τοὺς ἐχθροὺς ὑμῶν, καὶ πεσοῦνται ἐναντίον ὑμῶν φόνῳ. <sup>8</sup>καὶ διώξονται ἐξ  
ὑμῶν πέντε ἑκατόν, καὶ ἑκατὸν ὑμῶν διώξονται μυριάδας, καὶ πεσοῦνται οἱ ἐχθροὶ ὑμῶν ἐναντίον  
ὑμῶν μαχαίρᾳ. <sup>9</sup>καὶ ἐπιβλέψω ἐφ' ὑμᾶς καὶ αὐξανῶ ὑμᾶς καὶ πληθυνῶ ὑμᾶς καὶ στήσω τὴν  
διαθήκην μου μεθ' ὑμῶν. <sup>10</sup>καὶ φάγεσθε παλαιὰ καὶ παλαιὰ παλαιῶν καὶ παλαιὰ ἐκ προσώπου νέων  
ἔξοιστε. <sup>11</sup>καὶ θήσω τὴν διαθήκην μου ἐν ὑμῖν, καὶ οὐ βδελύξεται ἡ ψυχὴ μου ὑμᾶς. <sup>12</sup>καὶ  
ἐμπεριπατήσω ἐν ὑμῖν καὶ ἔσομαι ὑμῶν θεός, καὶ ὑμεῖς ἔσεσθε μου λαός. <sup>13</sup>ἔγω εἰμι κύριος ὁ θεὸς  
ὑμῶν ὁ ἔξαγαγὼν ὑμᾶς ἐκ γῆς Αἴγυπτου ὅντων ὑμῶν δούλων καὶ συνέτριψα τὸν δεσμὸν τοῦ ζυγοῦ  
ὑμῶν καὶ ἤγαγον ὑμᾶς μετὰ παρρησίας.

<sup>14</sup>Ἐὰν δὲ μὴ ὑπακούσητέ μου μηδὲ ποιήσητε τὰ προστάγματά μου ταῦτα, <sup>15</sup>ἀλλὰ ἀπειθήσητε  
αὐτοῖς καὶ τοῖς κρίμασίν μου προσοχθίσῃ ἡ ψυχὴ ὑμῶν ὃστε ὑμᾶς μὴ ποιεῖν πάσας τὰς ἐντολάς μου  
ὅστε διασκεδάσαι τὴν διαθήκην μου, <sup>16</sup>καὶ ἐγὼ ποιήσω οὕτως ὑμῖν καὶ ἐπισυστήσω ἐφ' ὑμᾶς τὴν  
ἀπορίαν τήν τε ψώραν καὶ τὸν ἵκτερον καὶ σφακελίζοντας τοὺς ὄφθαλμοὺς ὑμῶν καὶ τὴν ψυχὴν  
ὑμῶν ἐκτήκουσαν, καὶ σπερεῖτε διὰ κενῆς τὰ σπέρματα ὑμῶν, καὶ ἔδονται οἱ ὑπεναντίοι ὑμῶν. <sup>17</sup>καὶ  
ἐπιστήσω τὸ πρόσωπόν μου ἐφ' ὑμᾶς, καὶ πεσεῖσθε ἐναντίον τῶν ἐχθρῶν ὑμῶν, καὶ διώξονται ὑμᾶς οἱ  
μισοῦντες ὑμᾶς, καὶ φεύξεσθε οὐθενὸς διώκοντος ὑμᾶς. — <sup>18</sup>καὶ ἐὰν ἔως τούτου μὴ ὑπακούσητέ μου,  
καὶ προσθήσω τοῦ παιδεῦσαι ὑμᾶς ἐπτάκις ἐπὶ ταῖς ἀμαρτίαις ὑμῶν <sup>19</sup>καὶ συντρίψω τὴν ὕβριν τῆς  
ὑπερηφανίας ὑμῶν καὶ θήσω τὸν οὐρανὸν ὑμῖν σιδηροῦν καὶ τὴν γῆν ὑμῶν ὥσει χαλκῆν, <sup>20</sup>καὶ ἔσται  
εἰς κενὸν ἡ ἴσχυς ὑμῶν, καὶ οὐ δώσει ἡ γῆ ὑμῶν τὸν σπόρον αὐτῆς, καὶ τὸ ἔύλον τοῦ ἀγροῦ ὑμῶν οὐ  
δώσει τὸν καρπὸν αὐτοῦ. — <sup>21</sup>καὶ ἐὰν μετὰ ταῦτα πορεύησθε πλάγιοι καὶ μὴ βούλησθε ὑπακούειν  
μου, προσθήσω ὑμῖν πληγὰς ἐπτὰ κατὰ τὰς ἀμαρτίας ὑμῶν <sup>22</sup>καὶ ἀποστελῶ ἐφ' ὑμᾶς τὰ θηρία τὰ  
ἄγρια τῆς γῆς, καὶ κατέδεται ὑμᾶς καὶ ἔξαναλώσει τὰ κτήνη ὑμῶν καὶ ὀλιγοστοὺς ποιήσει ὑμᾶς, καὶ  
ἐρημωθήσονται αἱ ὁδοὶ ὑμῶν. — <sup>23</sup>καὶ ἐπὶ τούτοις ἐὰν μὴ παιδευθῆτε, ἀλλὰ πορεύησθε πρός με  
πλάγιοι, <sup>24</sup>πορεύσομαι κάγῳ μεθ' ὑμῶν θυμῷ πλαγίῳ καὶ πατάξω ὑμᾶς κάγῳ ἐπτάκις ἀντὶ τῶν  
ἀμαρτιῶν ὑμῶν <sup>25</sup>καὶ ἐπάξω ἐφ' ὑμᾶς μάχαιραν ἐκδικοῦσαν δίκην διαθήκης, καὶ καταφεύξεσθε εἰς  
τὰς πόλεις ὑμῶν· καὶ ἔξαποστελῶ θάνατον εἰς ὑμᾶς, καὶ παραδοθήσεσθε εἰς χεῖρας ἐχθρῶν. <sup>26</sup>ἐν τῷ  
θλίψαι ὑμᾶς σιτοδείᾳ ἄρτων καὶ πέψουσιν δέκα γυναικες τοὺς ἄρτους ὑμῶν ἐν κλιβάνῳ ἐνὶ καὶ  
ἀποδώσουσιν τοὺς ἄρτους ὑμῶν ἐν σταθμῷ, καὶ φάγεσθε καὶ οὐ μὴ ἐμπλησθῆτε. — <sup>27</sup>ἐὰν δὲ ἐπὶ<sup>28</sup> τούτοις μὴ ὑπακούσητέ μου καὶ πορεύησθε πρός με πλάγιοι, <sup>29</sup>καὶ αὐτὸς πορεύσομαι μεθ' ὑμῶν ἐν

θυμῷ πλαγίῳ καὶ παιδεύσω ὑμᾶς ἐγὼ ἐπτάκις κατὰ τὰς ἀμαρτίας ὑμῶν, <sup>29</sup>καὶ φάγεσθε τὰς σάρκας τῶν υἱῶν ὑμῶν καὶ τὰς σάρκας τῶν θυγατέρων ὑμῶν φάγεσθε. <sup>30</sup>καὶ ἐρημώσω τὰς στήλας ὑμῶν καὶ ἔξολεθρεύσω τὰ ξύλινα χειροποίητα ὑμῶν καὶ θήσω τὰ κῶλα ὑμῶν ἐπὶ τὰ κῶλα τῶν εἰδώλων ὑμῶν, καὶ προσοχθεῖ ἡ ψυχὴ μου ὑμῖν. <sup>31</sup>καὶ θήσω τὰς πόλεις ὑμῶν ἐρήμους καὶ ἔξερημώσω τὰ ἄγια ὑμῶν καὶ οὐ μὴ ὁσφρανθῶ τῆς ὁσμῆς τῶν θυσιῶν ὑμῶν. <sup>32</sup>καὶ ἔξερημώσω ἐγὼ τὴν γῆν ὑμῶν, καὶ θαυμάσονται ἐπ’ αὐτῇ οἱ ἐχθροὶ ὑμῶν οἱ ἐνοικοῦντες ἐν αὐτῇ. <sup>33</sup>καὶ διασπερῶ ὑμᾶς εἰς τὰ ἔθνη, καὶ ἔξαναλώσει ὑμᾶς ἐπιπορευομένη ἡ μάχαιρα· καὶ ἔσται ἡ γῆ ὑμῶν ἔρημος, καὶ αἱ πόλεις ὑμῶν ἔσονται ἔρημοι. <sup>34</sup>τότε εὐδοκήσει ἡ γῆ τὰ σάββατα αὐτῆς καὶ πάσας τὰς ἡμέρας τῆς ἐρημώσεως αὐτῆς, καὶ ὑμεῖς ἔσεσθε ἐν τῇ γῇ τῶν ἐχθρῶν ὑμῶν· τότε σαββατεῖ ἡ γῆ καὶ εὐδοκήσει τὰ σάββατα αὐτῆς.

<sup>35</sup>πάσας τὰς ἡμέρας τῆς ἐρημώσεως αὐτῆς σαββατεῖ ἢ οὐκ ἐσαββάτισεν ἐν τοῖς σαββάτοις ὑμῶν, ἥνικα κατωκεῖτε αὐτήν. <sup>36</sup>καὶ τοῖς καταλειφθεῖσιν ἐξ ὑμῶν ἐπάξω δειλίαν εἰς τὴν καρδίαν αὐτῶν ἐν τῇ γῇ τῶν ἐχθρῶν αὐτῶν, καὶ διώξεται αὐτοὺς φωνὴ φύλλου φερομένου, καὶ φεύξονται ὡς φεύγοντες ἀπὸ πολέμου καὶ πεσοῦνται οὐθενὸς διώκοντος. <sup>37</sup>καὶ ὑπερόψεται ὁ ἀδελφὸς τὸν ἀδελφὸν ὧστε ἐν πολέμῳ οὐθενὸς κατατρέχοντος, καὶ οὐ δυνήσεσθε ἀντιστῆναι τοῖς ἐχθροῖς ὑμῶν. <sup>38</sup>καὶ ἀπολεῖσθε ἐν τοῖς ἔθνεσιν, καὶ κατέδεται ὑμᾶς ἡ γῆ τῶν ἐχθρῶν ὑμῶν. <sup>39</sup>καὶ οἱ καταλειφθέντες ἀφ’ ὑμῶν καταφθαρήσονται διὰ τὰς ἀμαρτίας ὑμῶν, ἐν τῇ γῇ τῶν ἐχθρῶν αὐτῶν τακήσονται.

<sup>40</sup>Καὶ ἔξαγορεύσουσιν τὰς ἀμαρτίας αὐτῶν καὶ τὰς ἀμαρτίας τῶν πατέρων αὐτῶν, ὅτι παρέβησαν καὶ ὑπερεῖδόν με, καὶ ὅτι ἐπορεύθησαν ἐναντίον μου πλάγιοι, <sup>41</sup>καὶ ἐγὼ ἐπορεύθην μετ’ αὐτῶν ἐν θυμῷ πλαγίῳ καὶ ἀπολῶ αὐτοὺς ἐν τῇ γῇ τῶν ἐχθρῶν αὐτῶν· τότε ἐντραπήσεται ἡ καρδία αὐτῶν ἡ ἀπερίτμητος, καὶ τότε εὐδοκήσουσιν τὰς ἀμαρτίας αὐτῶν. <sup>42</sup>καὶ μνησθήσομαι τῆς διαθήκης Ιακωβ καὶ τῆς διαθήκης Ισαακ καὶ τῆς διαθήκης Αβρααμ μνησθήσομαι καὶ τῆς γῆς μνησθήσομαι. <sup>43</sup>καὶ ἡ γῆ ἐγκαταλειφθήσεται ὑπ’ αὐτῶν· τότε προσδέξεται ἡ γῆ τὰ σάββατα αὐτῆς ἐν τῷ ἐρημωθῆναι αὐτήν δι’ αὐτούς, καὶ αὐτοὶ προσδέξονται τὰς αὐτῶν ἀνομίας, ἀνθ’ ὧν τὰ κρίματά μου ὑπερεῖδον καὶ τοῖς προστάγμασίν μου προσώχθισαν τῇ ψυχῇ αὐτῶν. <sup>44</sup>καὶ οὐδὲ ὡς ὅντων αὐτῶν ἐν τῇ γῇ τῶν ἐχθρῶν αὐτῶν οὐχ ὑπερεῖδον αὐτοὺς οὐδὲ προσώχθισα αὐτοῖς ὡστε ἔξαναλῶσαι αὐτοὺς τοῦ διασκεδάσαι τὴν διαθήκην μου τὴν πρὸς αὐτούς· ὅτι ἐγὼ εἴμι κύριος ὁ θεὸς αὐτῶν. <sup>45</sup>καὶ μνησθήσομαι αὐτῶν τῆς διαθήκης τῆς προτέρας, ὅτε ἔξήγαγον αὐτοὺς ἐκ γῆς Αἰγύπτου ἐξ οἴκου δουλείας ἔναντι τῶν ἔθνῶν τοῦ εἶναι αὐτῶν θεός· ἐγὼ εἴμι κύριος.

<sup>46</sup>Ταῦτα τὰ κρίματα καὶ τὰ προστάγματα καὶ ὁ νόμος, ὃν ἔδωκεν κύριος ἀνὰ μέσον αὐτοῦ καὶ ἀνὰ μέσον τῶν υἱῶν Ισραὴλ ἐν τῷ ὅρει Σιναί ἐν χειρὶ Μωυσῆ.

27 <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Λάλησον τοῖς υἱοῖς Ισραὴλ καὶ ἐρεῖς αὐτοῖς “Ος ἀν εὔξηται εὐχὴν ὡστε τιμὴν τῆς ψυχῆς αὐτοῦ τῷ κυρίῳ, <sup>3</sup>ἔσται ἡ τιμὴ τοῦ ἄρσενος ἀπὸ εἰκοσαετοῦς ἔως ἔξηκονταετοῦς, ἔσται αὐτοῦ ἡ τιμὴ πεντήκοντα δίδραχμα ἀργυρίου τῷ σταθμῷ τῷ ἀγίῳ, <sup>4</sup>τῆς δὲ θηλείας ἔσται ἡ συντίμησις τριάκοντα δίδραχμα. <sup>5</sup>έὰν δὲ ἀπὸ πενταετοῦς ἔως εἴκοσι ἔτῶν, ἔσται ἡ

τιμὴ τοῦ ἄρσενος εἴκοσι δίδραχμα, τῆς δὲ θηλείας δέκα δίδραχμα. <sup>6</sup>ἀπὸ δὲ μηνιαίου ἔως πενταετοῦς ἔσται ἡ τιμὴ τοῦ ἄρσενος πέντε δίδραχμα ἀργυρίου, τῆς δὲ θηλείας τρία δίδραχμα. <sup>7</sup>ἐὰν δὲ ἀπὸ ἔξηκονταετῶν καὶ ἐπάνω, ἐὰν μὲν ἄρσεν ἦ, ἔσται ἡ τιμὴ πεντεκαίδεκα δίδραχμα ἀργυρίου, ἐὰν δὲ θηλεία, δέκα δίδραχμα. <sup>8</sup>ἐὰν δὲ ταπεινὸς ἦ τῇ τιμῇ, στήσεται ἐναντίον τοῦ ἱερέως, καὶ τιμήσεται αὐτὸν ὁ ἱερεύς· καθάπερ ἵσχει ἡ χεὶρ τοῦ εὐξαμένου, τιμήσεται αὐτὸν ὁ ἱερεύς.

<sup>9</sup>Ἐὰν δὲ ἀπὸ τῶν κτηνῶν τῶν προσφερομένων ἀπ’ αὐτῶν δῶρον τῷ κυρίῳ, δος ἂν δῷ ἀπὸ τούτων τῷ κυρίῳ, ἔσται ἄγιον. <sup>10</sup>οὐκ ἀλλάξει αὐτὸν καλὸν πονηρῷ οὐδὲ πονηρὸν καλῷ· ἐὰν δὲ ἀλλάσσων ἀλλάξῃ αὐτὸν κτῆνος κτήνει, ἔσται αὐτὸν καὶ τὸ ἀλλαγμα ἄγια. <sup>11</sup>ἐὰν δὲ πᾶν κτῆνος ἀκάθαρτον, ἀφ’ ὃν οὐ προσφέρεται ἀπὸ αὐτῶν δῶρον τῷ κυρίῳ, στήσει τὸ κτῆνος ἐναντίον τοῦ ἱερέως, <sup>12</sup>καὶ τιμήσεται αὐτὸν ὁ ἱερεύς ἀνὰ μέσον καλοῦ καὶ ἀνὰ μέσον πονηροῦ, καὶ καθότι ἀν τιμήσεται ὁ ἱερεύς, οὕτως στήσεται. <sup>13</sup>ἐὰν δὲ λυτρούμενος λυτρώσηται αὐτό, προσθήσει τὸ ἐπίπεμπτον πρὸς τὴν τιμὴν αὐτοῦ.

<sup>14</sup>Καὶ ἄνθρωπος, δος ἂν ἄγιάσῃ τὴν οἰκίαν αὐτοῦ ἄγιαν τῷ κυρίῳ, καὶ τιμήσεται αὐτὴν ὁ ἱερεύς ἀνὰ μέσον καλῆς καὶ ἀνὰ μέσον πονηρᾶς· ὡς ἀν τιμήσεται αὐτὴν ὁ ἱερεύς, οὕτως σταθήσεται. <sup>15</sup>ἐὰν δὲ ὁ ἄγιάσας αὐτὴν λυτρώται τὴν οἰκίαν αὐτοῦ, προσθήσει ἐπ’ αὐτὸν τὸ ἐπίπεμπτον τοῦ ἀργυρίου τῆς τιμῆς, καὶ ἔσται αὐτῷ.

<sup>16</sup>Ἐὰν δὲ ἀπὸ τοῦ ἀγροῦ τῆς κατασχέσεως αὐτοῦ ἄγιάσῃ ἄνθρωπος τῷ κυρίῳ, καὶ ἔσται ἡ τιμὴ κατὰ τὸν σπόρον αὐτοῦ, κόρου κριθῶν πεντήκοντα δίδραχμα ἀργυρίου. <sup>17</sup>ἐὰν δὲ ἀπὸ τοῦ ἐνιαυτοῦ τῆς ἀφέσεως ἄγιάσῃ τὸν ἀγρὸν αὐτοῦ, κατὰ τὴν τιμὴν αὐτοῦ στήσεται. <sup>18</sup>ἐὰν δὲ ἔσχατον μετὰ τὴν ἀφεσιν ἄγιάσῃ τὸν ἀγρὸν αὐτοῦ, προσλογιεῖται αὐτῷ ὁ ἱερεὺς τὸ ἀργύριον ἐπὶ τὰ ἔτη τὰ ἐπίλοιπα ἔως εἰς τὸν ἐνιαυτὸν τῆς ἀφέσεως, καὶ ἀνθυφαιρεθήσεται ἀπὸ τῆς συντιμήσεως αὐτοῦ. <sup>19</sup>ἐὰν δὲ λυτρώται τὸν ἀγρὸν ὁ ἄγιάσας αὐτόν, προσθήσει τὸ ἐπίπεμπτον τοῦ ἀργυρίου πρὸς τὴν τιμὴν αὐτοῦ, καὶ ἔσται αὐτῷ. <sup>20</sup>ἐὰν δὲ μὴ λυτρώται τὸν ἀγρὸν καὶ ἀποδῶται τὸν ἀγρὸν ἀνθρώπῳ ἑτέρῳ, οὐκέτι μὴ λυτρώσηται αὐτόν, <sup>21</sup>ἀλλ’ ἔσται ὁ ἀγρὸς ἐξεληλυθίας τῆς ἀφέσεως ἄγιος τῷ κυρίῳ ὥσπερ ἡ γῆ ἡ ἀφωρισμένη· τῷ ἱερεῖ ἔσται κατάσχεσις.

<sup>22</sup>Ἐὰν δὲ ἀπὸ τοῦ ἀγροῦ, οὗ κέκτηται, δος οὐκ ἔστιν ἀπὸ τοῦ ἀγροῦ τῆς κατασχέσεως αὐτοῦ, ἄγιάσῃ τῷ κυρίῳ, <sup>23</sup>λογιεῖται πρὸς αὐτὸν ὁ ἱερεὺς τὸ τέλος τῆς τιμῆς ἐκ τοῦ ἐνιαυτοῦ τῆς ἀφέσεως, καὶ ἀποδώσει τὴν τιμὴν ἐν τῇ ἡμέρᾳ ἐκείνῃ ἄγιον τῷ κυρίῳ. <sup>24</sup>καὶ ἐν τῷ ἐνιαυτῷ τῆς ἀφέσεως ἀποδοθήσεται ὁ ἀγρὸς τῷ ἀνθρώπῳ, παρ’ οὐ κέκτηται αὐτόν, οὐ τὴν ἡ κατάσχεσις τῆς γῆς. <sup>25</sup>καὶ πᾶσα τιμὴ ἔσται σταθμίοις ἀγίοις· εἴκοσι ὁβιοὶ ἔσται τὸ δίδραχμον.

<sup>26</sup>Καὶ πᾶν πρωτότοκον, ὁ ἀν γένηται ἐν τοῖς κτήνεσίν σου, ἔσται τῷ κυρίῳ, καὶ οὐ καθαιγιάσει οὐθεὶς αὐτό· ἐάν τε μόσχον ἐάν τε πρόβατον, τῷ κυρίῳ ἔστιν. <sup>27</sup>ἐὰν δὲ τῶν τετραπόδων τῶν ἀκαθάρτων, ἀλλάξει κατὰ τὴν τιμὴν αὐτοῦ καὶ προσθήσει τὸ ἐπίπεμπτον πρὸς αὐτό, καὶ ἔσται αὐτῷ· ἐὰν δὲ μὴ λυτρώται, πραθήσεται κατὰ τὸ τίμημα αὐτοῦ. <sup>28</sup>πᾶν δὲ ἀνάθεμα, ὃ ἐὰν ἀναθῆ ἄνθρωπος τῷ κυρίῳ ἀπὸ πάντων, ὅσα αὐτῷ ἔστιν, ἀπὸ ἀνθρώπου ἔως κτήνους καὶ ἀπὸ ἀγροῦ κατασχέσεως

αύτοῦ, οὐκ ἀποδώσεται οὐδὲ λυτρώσεται· πᾶν ἀνάθεμα ἄγιον ἔσται τῷ κυρίῳ.<sup>29</sup>καὶ πᾶν, ὃ ἐὰν ἀνατεθῇ ἀπὸ τῶν ἀνθρώπων, οὐ λυτρωθήσεται, ἀλλὰ θανάτῳ θανατωθήσεται.

<sup>30</sup>Πᾶσα δεκάτη τῆς γῆς ἀπὸ τοῦ σπέρματος τῆς γῆς καὶ τοῦ καρποῦ τοῦ ἔυλίνου τῷ κυρίῳ ἔστιν, ἄγιον τῷ κυρίῳ. <sup>31</sup>Ἐὰν δὲ λυτρῶται λύτρῳ ἀνθρωπος τὴν δεκάτην αὐτοῦ, τὸ ἐπίπεμπτον προσθήσει πρὸς αὐτό, καὶ ἔσται αὐτῷ. <sup>32</sup>καὶ πᾶσα δεκάτη βοῶν καὶ προβάτων καὶ πᾶν, ὃ ἐὰν ἔλθῃ ἐν τῷ ἀριθμῷ ὑπὸ τὴν ἁράβδον, τὸ δέκατον ἔσται ἄγιον τῷ κυρίῳ. <sup>33</sup>Οὐκ ἀλλάξεις καλὸν πονηρῷ· ἐὰν δὲ ἀλλάσσων ἀλλάξῃς αὐτό, καὶ τὸ ἄλλαγμα αὐτοῦ ἔσται ἄγιον, οὐ λυτρωθήσεται.

<sup>34</sup>Αὕται εἰσιν αἱ ἐντολαί, ἃς ἐνετείλατο κύριος τῷ Μωυσῇ πρὸς τοὺς υἱὸντας Ισραὴλ ἐν τῷ ὅρει Σινα.

## APIΘMOI

**1** <sup>1</sup>Καὶ ἐλάλησεν κύριος πρὸς Μωυσῆν ἐν τῇ ἐρήμῳ τῇ Σινα ἐν τῇ σκηνῇ τοῦ μαρτυρίου ἐν μιᾷ τοῦ μηνὸς τοῦ δευτέρου ἔτους δευτέρου ἐξελθόντων αὐτῶν ἐκ γῆς Αἰγύπτου λέγων <sup>2</sup>Λάβετε ἀρχὴν πάσης συναγωγῆς υἱῶν Ισραὴλ κατὰ συγγενείας αὐτῶν κατ’ οἴκους πατριῶν αὐτῶν κατὰ ἀριθμὸν ἔξ  
ὸνόματος αὐτῶν κατὰ κεφαλὴν αὐτῶν, πᾶς ἀρσην <sup>3</sup>ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν δυνάμει Ισραὴλ, ἐπισκέψασθε αὐτοὺς σὺν δυνάμει αὐτῶν, σὺ καὶ Ααρὼν ἐπισκέψασθε αὐτούς.  
<sup>4</sup>καὶ μεθ’ ὑμῶν ἔσονται ἕκαστος κατὰ φυλὴν ἕκαστου ἀρχόντων, κατ’ οἴκους πατριῶν ἔσονται. <sup>5</sup>καὶ ταῦτα τὰ ὄνόματα τῶν ἀνδρῶν, οἵτινες παραστήσονται μεθ’ ὑμῶν· τῶν Ρουβῆν Ελισουρ υἱὸς Σεδιουρ·  
<sup>6</sup>τῶν Συμεων Σαλαμιηλ υἱὸς Σουρισαδαι· <sup>7</sup>τῶν Ιουδα Ναασσων υἱὸς Αμιναδαβ· <sup>8</sup>τῶν Ισταχαρ Ναθαναηλ υἱὸς Σωγαρ· <sup>9</sup>τῶν Ζαβουλων Ελιαβ υἱὸς Χαιλων. <sup>10</sup>τῶν υἱῶν Ιωσηφ, τῶν Εφραϊμ Ελισαμα υἱὸς Εμιουδ, τῶν Μανασση Γαμαλιηλ υἱὸς Φαδασσουρ· <sup>11</sup>τῶν Βενιαμιν Αβιδαν υἱὸς Γαδεωνι· <sup>12</sup>τῶν Δαν Αχιεζερ υἱὸς Αμισαδαι· <sup>13</sup>τῶν Ασηρ Φαγαιηλ υἱὸς Εχραν· <sup>14</sup>τῶν Γαδ Ελισαφ υἱὸς Ραγουηλ· <sup>15</sup>τῶν Νεφθαλι Αχιρε υἱὸς Αιναν. <sup>16</sup>οὗτοι ἐπίκλητοι τῆς συναγωγῆς, ἀρχοντες τῶν φυλῶν κατὰ πατριάς, χιλίαρχοι Ισραὴλ εἰσίν. <sup>17</sup>καὶ ἐλαβεν Μωυσῆς καὶ Ααρὼν τοὺς ἄνδρας τούτους τοὺς ἀνακληθέντας ἔξ ὄνόματος <sup>18</sup>καὶ πᾶσαν τὴν συναγωγὴν συνήγαγον ἐν μιᾷ τοῦ μηνὸς τοῦ δευτέρου ἔτους καὶ ἐπηξονοῦσαν κατὰ γενέσεις αὐτῶν κατὰ πατριὰς αὐτῶν κατὰ ἀριθμὸν ὄνομάτων αὐτῶν ἀπὸ εἰκοσαετοῦς καὶ ἐπάνω πᾶν ἀρσενικὸν κατὰ κεφαλὴν αὐτῶν, <sup>19</sup>δὸν τρόπον συνέταξεν κύριος τῷ Μωυσῇ· καὶ ἐπεσκέπησαν ἐν τῇ ἐρήμῳ τῇ Σινα.

<sup>20</sup>Καὶ ἐγένοντο οἱ υἱοί Ρουβῆν πρωτοτόκου Ισραὴλ κατὰ συγγενείας αὐτῶν κατὰ δήμους αὐτῶν κατ’ οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει, <sup>21</sup>ἡ ἐπίσκεψις αὐτῶν ἐκ τῆς φυλῆς Ρουβῆν ἔξ καὶ τεσταράκοντα χιλιάδες καὶ πεντακόσιοι. — <sup>22</sup>τοῖς υἱοῖς Συμεων κατὰ συγγενείας

αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>23</sup> ἡ ἐπίσκεψις αὐτῶν ἐκ τῆς φυλῆς Συμεων ἐννέα καὶ πεντήκοντα χιλιάδες καὶ τριακόσιοι. — <sup>24</sup>τοῖς υἱοῖς Ιουδα κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>25</sup> ἡ ἐπίσκεψις αὐτῶν ἐκ τῆς φυλῆς Ιουδα τέσσαρες καὶ ἑβδομήκοντα χιλιάδες καὶ ἔξακόσιοι. — <sup>26</sup>τοῖς υἱοῖς Ισσαχαρ κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>27</sup> ἡ ἐπίσκεψις αὐτῶν ἐκ τῆς φυλῆς Ισσαχαρ τέσσαρες καὶ πεντήκοντα χιλιάδες καὶ τετρακόσιοι. — <sup>28</sup>τοῖς υἱοῖς Ζαβουλων κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>29</sup> ἡ ἐπίσκεψις αὐτῶν ἐκ τῆς φυλῆς Ζαβουλων ἐπτὰ καὶ πεντήκοντα χιλιάδες καὶ τετρακόσιοι. — <sup>30</sup>τοῖς υἱοῖς Ιωσηφ υἱοῖς Εφραιμ κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>31</sup> ἡ ἐπίσκεψις αὐτῶν ἐκ τῆς φυλῆς Εφραιμ τεσσαράκοντα χιλιάδες καὶ πεντακόσιοι. — <sup>32</sup>τοῖς υἱοῖς Μαναστη κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>33</sup> ἡ ἐπίσκεψις αὐτῶν ἐκ τῆς φυλῆς Μαναστη δύο καὶ τριάκοντα χιλιάδες καὶ διακόσιοι. — <sup>34</sup>τοῖς υἱοῖς Βενιαμιν κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>35</sup> ἡ ἐπίσκεψις αὐτῶν ἐκ τῆς φυλῆς Βενιαμιν πέντε καὶ τριάκοντα χιλιάδες καὶ τετρακόσιοι. — <sup>36</sup>τοῖς υἱοῖς Γαδ κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>37</sup> ἡ ἐπίσκεψις αὐτῶν ἐκ τῆς φυλῆς Γαδ πέντε καὶ τεσσαράκοντα χιλιάδες καὶ ἔξακόσιοι καὶ πεντήκοντα. — <sup>38</sup>τοῖς υἱοῖς Δαν κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>39</sup> ἡ ἐπίσκεψις αὐτῶν ἐκ τῆς φυλῆς Δαν δύο καὶ ἔξηκοντα χιλιάδες καὶ ἑπτακόσιοι. — <sup>40</sup>τοῖς υἱοῖς Ασηρ κατὰ συγγενείας αὐτῶν κατὰ δῆμους αὐτῶν κατ' οἴκους πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,<sup>41</sup> ἡ ἐπίσκεψις αὐτῶν ἐκ τῆς φυλῆς Ασηρ μία καὶ τεσσαράκοντα χιλιάδες καὶ πεντακόσιοι. — <sup>42</sup>τοῖς υἱοῖς Νεφθαλὶ κατὰ συγγενείας αὐτῶν κατὰ δῆμους αὐτῶν κατ' οἴκους

πατριῶν αὐτῶν κατὰ ἀριθμὸν ὄνομάτων αὐτῶν κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει,

<sup>43</sup> Η ἐπίσκεψις αὐτῶν ἐκ τῆς φυλῆς Νεφθαλὶ τρεῖς καὶ πεντήκοντα χιλιάδες καὶ τετρακόσιοι. —

<sup>44</sup> αὕτη ἡ ἐπίσκεψις, ἷν ἐπεσκέψαντο Μωυσῆς καὶ Ααρὼν καὶ οἱ ἄρχοντες Ισραὴλ, δώδεκα ἄνδρες· ἀνὴρ εἷς κατὰ φυλὴν μίαν κατὰ φυλὴν οἴκων πατριᾶς ἦσαν. <sup>45</sup> καὶ ἐγένετο πᾶσα ἡ ἐπίσκεψις υἱῶν Ισραὴλ σὺν δυνάμει αὐτῶν ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος παρατάξασθαι ἐν Ισραὴλ, <sup>46</sup> ἔξακόσιαι χιλιάδες καὶ τρισχίλιοι καὶ πεντακόσιοι καὶ πεντήκοντα.

<sup>47</sup> Οἱ δὲ Λευΐται ἐκ τῆς φυλῆς πατριᾶς αὐτῶν οὐκ ἐπεσκέπησαν ἐν τοῖς υἱοῖς Ισραὴλ. <sup>48</sup> καὶ ἐλάλησεν κύριος πρὸς Μωυσῆν λέγων <sup>49</sup> Ορα τὴν φυλὴν τὴν Λευί οὐ συνεπισκέψῃ καὶ τὸν ἀριθμὸν αὐτῶν οὐ λήμψῃ ἐν μέσῳ τῶν υἱῶν Ισραὴλ. <sup>50</sup> καὶ σὺ ἐπίστησον τοὺς Λευίτας ἐπὶ τὴν σκηνὴν τοῦ μαρτυρίου καὶ ἐπὶ πάντα τὰ σκεύη αὐτῆς καὶ ἐπὶ πάντα, ὅσα ἔστιν ἐν αὐτῇ· αὐτοὶ ἀροῦσιν τὴν σκηνὴν καὶ πάντα τὰ σκεύη αὐτῆς, καὶ αὐτοὶ λειτουργήσουσιν ἐν αὐτῇ καὶ κύκλῳ τῆς σκηνῆς παρεμβαλοῦσιν. <sup>51</sup> καὶ ἐν τῷ ἔξαίρειν τὴν σκηνὴν καθελοῦσιν αὐτὴν οἱ Λευΐται καὶ ἐν τῷ παρεμβάλλειν τὴν σκηνὴν ἀναστήσουσιν· καὶ ὁ ἄλλογενῆς ὁ προσπορευόμενος ἀποθανέτω. <sup>52</sup> καὶ παρεμβαλοῦσιν οἱ υἱοὶ Ισραὴλ ἀνὴρ ἐν τῇ ἑαυτοῦ τάξει καὶ ἀνὴρ κατὰ τὴν ἑαυτοῦ ἡγεμονίαν σὺν δυνάμει αὐτῶν. <sup>53</sup> οἱ δὲ Λευΐται παρεμβαλέτωσαν ἐναντίον κυρίου κύκλῳ τῆς σκηνῆς τοῦ μαρτυρίου, καὶ οὐκ ἔσται ἀμάρτημα ἐν υἱοῖς Ισραὴλ. καὶ φυλάξουσιν οἱ Λευΐται αὐτοὶ τὴν φυλακὴν τῆς σκηνῆς τοῦ μαρτυρίου. <sup>54</sup> καὶ ἐποίησαν οἱ υἱοὶ Ισραὴλ κατὰ πάντα, ἢ ἐνετείλατο κύριος τῷ Μωυσῇ καὶ Ααρὼν, οὕτως ἐποίησαν.

<sup>2</sup> <sup>1</sup> Καὶ ἐλάλησεν κύριος πρὸς Μωυσῆν καὶ Ααρὼν λέγων <sup>2</sup> Ἀνθρωπος ἔχόμενος αὐτοῦ κατὰ τάγμα κατὰ σημέας κατ’ οἴκους πατριῶν αὐτῶν παρεμβαλέτωσαν οἱ υἱοὶ Ισραὴλ· ἐναντίοι κύκλῳ τῆς σκηνῆς τοῦ μαρτυρίου παρεμβαλοῦσιν οἱ υἱοὶ Ισραὴλ. <sup>3</sup> καὶ οἱ παρεμβάλλοντες πρῶτοι κατ’ ἀνατολὰς τάγμα παρεμβολῆς Ιουδα σὺν δυνάμει αὐτῶν, καὶ ὁ ἄρχων τῶν υἱῶν Ιουδα Ναασσων υἱὸς Αμιναδαβ· <sup>4</sup> δύναμις αὐτοῦ οἱ ἐπεσκεμμένοι τέσσαρες καὶ ἐβδομήκοντα χιλιάδες καὶ ἔξακόσιοι. <sup>5</sup> καὶ οἱ παρεμβάλλοντες ἔχόμενοι φυλῆς Ισταχαρ, καὶ ὁ ἄρχων τῶν υἱῶν Ισταχαρ Ναθαναηλ υἱὸς Σωγαρ· <sup>6</sup> δύναμις αὐτοῦ οἱ ἐπεσκεμμένοι τέσσαρες καὶ πεντήκοντα χιλιάδες καὶ τετρακόσιοι. <sup>7</sup> καὶ οἱ παρεμβάλλοντες ἔχόμενοι φυλῆς Ζαβουλων, καὶ ὁ ἄρχων τῶν υἱῶν Ζαβουλων Ελιαβ υἱὸς Χαιλων· <sup>8</sup> δύναμις αὐτοῦ οἱ ἐπεσκεμμένοι ἐπτὰ καὶ πεντήκοντα χιλιάδες καὶ τετρακόσιοι. <sup>9</sup> πάντες οἱ ἐπεσκεμμένοι ἐκ τῆς παρεμβολῆς Ιουδα ἐκατὸν ὁγδοήκοντα χιλιάδες καὶ ἔξακισχίλιοι καὶ τετρακόσιοι σὺν δυνάμει αὐτῶν· πρῶτοι ἔξαροῦσιν.

<sup>10</sup> Τάγμα παρεμβολῆς Ρουβην πρὸς λίβα σὺν δυνάμει αὐτῶν, καὶ ὁ ἄρχων τῶν υἱῶν Ρουβην Ελισουρ υἱὸς Σεδιουρ. <sup>11</sup> δύναμις αὐτοῦ οἱ ἐπεσκεμμένοι ἔξι καὶ τεσσαράκοντα χιλιάδες καὶ πεντακόσιοι. <sup>12</sup> καὶ οἱ παρεμβάλλοντες ἔχόμενοι αὐτοῦ φυλῆς Συμεων, καὶ ὁ ἄρχων τῶν υἱῶν Συμεων Σαλαμιηλ υἱὸς Σουρισαδαι. <sup>13</sup> δύναμις αὐτοῦ οἱ ἐπεσκεμμένοι ἐννέα καὶ πεντήκοντα χιλιάδες καὶ

τριακόσιοι.<sup>14</sup>καὶ οἱ παρεμβάλλοντες ἔχόμενοι αὐτοῦ φυλῆς Γαδ, καὶ ὁ ἄρχων τῶν υἱῶν Γαδ Ελισαφ  
νίὸς Ραγουηλ.<sup>15</sup>δύναμις αὐτοῦ οἱ ἐπεσκεμμένοι πέντε καὶ τεσσαράκοντα χιλιάδες καὶ ἔξακόσιοι καὶ  
πεντήκοντα.<sup>16</sup>πάντες οἱ ἐπεσκεμμένοι τῆς παρεμβολῆς Ρουβην ἑκατὸν πεντήκοντα μία χιλιάδες καὶ  
τετρακόσιοι καὶ πεντήκοντα σὺν δυνάμει αὐτῶν· δεύτεροι ἔξαροῦσιν. —<sup>17</sup>καὶ ἀρθήσεται ἡ σκηνὴ  
τοῦ μαρτυρίου καὶ ἡ παρεμβολὴ τῶν Λευιτῶν μέσον τῶν παρεμβολῶν· ὡς καὶ παρεμβάλλουσιν,  
οὕτως καὶ ἔξαροῦσιν ἔκαστος ἔχόμενος καθ' ἥγεμονίαν.

<sup>18</sup>Τάγμα παρεμβολῆς Εφραὶμ παρὰ θάλασσαν σὺν δυνάμει αὐτῶν, καὶ ὁ ἄρχων τῶν υἱῶν Εφραὶμ  
Ελισαμα υἱὸς Εμιουδ.<sup>19</sup>δύναμις αὐτοῦ οἱ ἐπεσκεμμένοι τεσσαράκοντα χιλιάδες καὶ πεντακόσιοι.<sup>20</sup>καὶ οἱ παρεμβάλλοντες ἔχόμενοι φυλῆς Μανασσῆ, καὶ ὁ ἄρχων τῶν υἱῶν Μανασσῆ Γαμαλιὴλ υἱὸς  
Φαδασσούρ.<sup>21</sup>δύναμις αὐτοῦ οἱ ἐπεσκεμμένοι δύο καὶ τριάκοντα χιλιάδες καὶ διακόσιοι.<sup>22</sup>καὶ οἱ  
παρεμβάλλοντες ἔχόμενοι φυλῆς Βενιαμιν, καὶ ὁ ἄρχων τῶν υἱῶν Βενιαμιν Αβιδαν υἱὸς Γαδεωνι.<sup>23</sup>δύναμις αὐτοῦ οἱ ἐπεσκεμμένοι πέντε καὶ τριάκοντα χιλιάδες καὶ τετρακόσιοι.<sup>24</sup>πάντες οἱ  
ἐπεσκεμμένοι τῆς παρεμβολῆς Εφραὶμ ἑκατὸν χιλιάδες καὶ ὀκτακισχίλιοι καὶ ἑκατὸν σὺν δυνάμει  
αὐτῶν· τρίτοι ἔξαροῦσιν.

<sup>25</sup>Τάγμα παρεμβολῆς Δαν πρὸς βορρᾶν σὺν δυνάμει αὐτῶν, καὶ ὁ ἄρχων τῶν υἱῶν Δαν Αχιεζέρ  
υἱὸς Αμισαδαι.<sup>26</sup>δύναμις αὐτοῦ οἱ ἐπεσκεμμένοι δύο καὶ ἔξήκοντα χιλιάδες καὶ ἐπτακόσιοι.<sup>27</sup>καὶ οἱ  
παρεμβάλλοντες ἔχόμενοι αὐτοῦ φυλῆς Ασηρ, καὶ ὁ ἄρχων τῶν υἱῶν Ασηρ Φαγαιηλ υἱὸς Εχραν.<sup>28</sup>δύναμις αὐτοῦ οἱ ἐπεσκεμμένοι μία καὶ τεσσαράκοντα χιλιάδες καὶ πεντακόσιοι.<sup>29</sup>καὶ οἱ  
παρεμβάλλοντες ἔχόμενοι φυλῆς Νεφθαλί, καὶ ὁ ἄρχων τῶν υἱῶν Νεφθαλί Αχιρε υἱὸς Αιναν.<sup>30</sup>δύναμις αὐτοῦ οἱ ἐπεσκεμμένοι τρεῖς καὶ πεντήκοντα χιλιάδες καὶ τετρακόσιοι.<sup>31</sup>πάντες οἱ  
ἐπεσκεμμένοι τῆς παρεμβολῆς Δαν ἑκατὸν καὶ πεντήκοντα ἐπτὰ χιλιάδες καὶ ἔξακόσιοι· ἔσχατοι  
ἔξαροῦσιν κατὰ τάγμα αὐτῶν.

<sup>32</sup>Αὕτη ἡ ἐπίσκεψις τῶν υἱῶν Ισραὴλ κατ' οἴκους πατριῶν αὐτῶν· πᾶσα ἡ ἐπίσκεψις τῶν  
παρεμβολῶν σὺν ταῖς δυνάμεσιν αὐτῶν ἔξακόσιαι χιλιάδες καὶ τρισχίλιοι πεντακόσιοι πεντήκοντα.<sup>33</sup>οἱ δὲ Λευΐται οὐ συνεπεσκέπησαν ἐν αὐτοῖς, καθὰ ἐνετείλατο κύριος τῷ Μωυσῆ. <sup>34</sup>καὶ ἐποίησαν οἱ  
υἱὸι Ισραὴλ πάντα, ὅσα συνέταξεν κύριος τῷ Μωυσῇ, οὕτως παρενέβαλον κατὰ τάγμα αὐτῶν καὶ  
οὕτως ἔξῆρον, ἔκαστος ἔχόμενοι κατὰ δήμους αὐτῶν κατ' οἴκους πατριῶν αὐτῶν.

3 <sup>1</sup>Καὶ αὗται αἱ γενέσεις Ααρων καὶ Μωυσῆ ἐν ᾧ ἡ ἡμέρα ἐλάλησεν κύριος τῷ Μωυσῇ ἐν ὅρει  
Σινα, <sup>2</sup>καὶ ταῦτα τὰ ὄνόματα τῶν υἱῶν Ααρων· πρωτότοκος Ναδαβ καὶ Αβιουδ, Ελεαζαρ καὶ  
Ιθαμαρ. <sup>3</sup>ταῦτα τὰ ὄνόματα τῶν υἱῶν Ααρων, οἱ ἱερεῖς οἱ ἡλειμμένοι, οὓς ἐτελείωσαν τὰς χεῖρας  
αὐτῶν ἱερατεύειν. <sup>4</sup>καὶ ἐτελεύτησεν Ναδαβ καὶ Αβιουδ ἐναντὶ κυρίου προσφερόντων αὐτῶν πῦρ  
ἀλλότριον ἐναντὶ κυρίου ἐν τῇ ἐρήμῳ Σινα, καὶ παιδία οὐκ ἦν αὐτοῖς· καὶ ἱεράτευσεν Ελεαζαρ καὶ  
Ιθαμαρ μετ' Ααρων τοῦ πατρὸς αὐτῶν.

<sup>5</sup>Καὶ ἐλάλησεν κύριος πρὸς Μωυσῆν λέγων <sup>6</sup>Λαβὲ τὴν φυλὴν Λευι καὶ στήσεις αὐτοὺς ἐναντίον Ααρων τοῦ ἱερέως, καὶ λειτουργήσουσιν αὐτῷ <sup>7</sup>καὶ φυλάξουσιν τὰς φυλακὰς αὐτοῦ καὶ τὰς φυλακὰς τῶν νιῶν Ισραὴλ ἐναντι τῆς σκηνῆς τοῦ μαρτυρίου ἐργάζεσθαι τὰ ἔργα τῆς σκηνῆς <sup>8</sup>καὶ φυλάξουσιν πάντα τὰ σκεύη τῆς σκηνῆς τοῦ μαρτυρίου καὶ τὰς φυλακὰς τῶν νιῶν Ισραὴλ κατὰ πάντα τὰ ἔργα τῆς σκηνῆς. <sup>9</sup>καὶ δώσεις τοὺς Λευίτας Ααρων καὶ τοῖς υἱοῖς αὐτοῦ τοῖς ἱερεῦσιν· δόμα δεδομένοι οὗτοί μοί εἰσιν ἀπὸ τῶν νιῶν Ισραὴλ. <sup>10</sup>καὶ Ααρων καὶ τοὺς υἱοὺς αὐτοῦ καταστήσεις ἐπὶ τῆς σκηνῆς τοῦ μαρτυρίου, καὶ φυλάξουσιν τὴν ἱερατείαν αὐτῶν καὶ πάντα τὰ κατὰ τὸν βωμὸν καὶ ἔσω τοῦ καταπετάσματος· καὶ ὁ ἀλλογενὴς ὁ ἀπότομενος ἀποθανεῖται.

<sup>11</sup>Καὶ ἐλάλησεν κύριος πρὸς Μωυσῆν λέγων <sup>12</sup>Καὶ ἐγὼ ἴδού εἰληφα τοὺς Λευίτας ἐκ μέσου τῶν νιῶν Ισραὴλ ἀντὶ παντὸς πρωτοτόκου διανοίγοντος μήτραν παρὰ τῶν νιῶν Ισραὴλ· λύτρα αὐτῶν ἔσονται καὶ ἔσονται ἐμοὶ οἱ Λευίται. <sup>13</sup>ἐμοὶ γὰρ πᾶν πρωτότοκον· ἐν ᾧ ἡ ἡμέρᾳ ἐπάταξα πᾶν πρωτότοκον ἐν γῇ Αἰγύπτου, ἡγίασα ἐμοὶ πᾶν πρωτότοκον ἐν Ισραὴλ ἀπὸ ἀνθρώπου ἕως κτήνους· ἐμοὶ ἔσονται, ἐγὼ κύριος.

<sup>14</sup>Καὶ ἐλάλησεν κύριος πρὸς Μωυσῆν ἐν τῇ ἐρήμῳ Σινα λέγων <sup>15</sup>Ἐπίσκεψαι τοὺς υἱοὺς Λευι κατ’ οἴκους πατριῶν αὐτῶν κατὰ δῆμους αὐτῶν κατὰ συγγενείας αὐτῶν· πᾶν ἀρσενικὸν ἀπὸ μηνιαίου καὶ ἐπάνω ἐπισκέψασθε αὐτούς. <sup>16</sup>καὶ ἐπεσκέψαντο αὐτοὺς Μωυσῆς καὶ Ααρων διὰ φωνῆς κυρίου, δν τρόπον συνέταξεν αὐτοῖς κύριος. <sup>17</sup>καὶ ἦσαν οὗτοι οἱ υἱοὶ Λευι ἐξ ὀνομάτων αὐτῶν· Γεδσων, Κααθ καὶ Μεραρι. <sup>18</sup>καὶ ταῦτα τὰ ὄνόματα τῶν νιῶν Γεδσων κατὰ δῆμους αὐτῶν· Λοβενι καὶ Σεμεϊ. <sup>19</sup>καὶ υἱοὶ Κααθ κατὰ δῆμους αὐτῶν· Αμραμ καὶ Ισσαρ, Χεβρων καὶ Οζιηλ. <sup>20</sup>καὶ υἱοὶ Μεραρι κατὰ δῆμους αὐτῶν· Μοολι καὶ Μουσι. οὗτοί εἰσιν δῆμοι τῶν Λευιτῶν κατ’ οἴκους πατριῶν αὐτῶν.

<sup>21</sup>Τῷ Γεδσων δῆμος τοῦ Λοβενι καὶ δῆμος τοῦ Σεμεϊ· οὗτοι δῆμοι τοῦ Γεδσων. <sup>22</sup>ἡ ἐπίσκεψις αὐτῶν κατὰ ἀριθμὸν παντὸς ἀρσενικοῦ ἀπὸ μηνιαίου καὶ ἐπάνω, ἡ ἐπίσκεψις αὐτῶν ἐπτακισχίλιοι καὶ πεντακόσιοι. <sup>23</sup>καὶ υἱοὶ Γεδσων ὀπίσω τῆς σκηνῆς παρὰ θάλασσαν παρεμβαλοῦσιν, <sup>24</sup>καὶ ὁ ἄρχων οἴκου πατριᾶς τοῦ δῆμου τοῦ Γεδσων Ελισαφ υἱὸς Λαηλ. <sup>25</sup>καὶ ἡ φυλακὴ νιῶν Γεδσων ἐν τῇ σκηνῇ τοῦ μαρτυρίου· ἡ σκηνὴ καὶ τὸ κάλυμμα καὶ τὸ κατακάλυμμα τῆς θύρας τῆς σκηνῆς τοῦ μαρτυρίου <sup>26</sup>καὶ τὰ ἰστία τῆς αὐλῆς καὶ τὸ καταπέτασμα τῆς πύλης τῆς αὐλῆς τῆς οὔσης ἐπὶ τῆς σκηνῆς καὶ τὰ κατάλοιπα πάντων τῶν ἔργων αὐτοῦ.

<sup>27</sup>Τῷ Κααθ δῆμος ὁ Αμραμις καὶ δῆμος ὁ Σααρις καὶ δῆμος ὁ Χεβρωνις καὶ δῆμος ὁ Οζιηλις· οὗτοί εἰσιν δῆμοι τοῦ Κααθ. <sup>28</sup>κατὰ ἀριθμὸν πᾶν ἀρσενικὸν ἀπὸ μηνιαίου καὶ ἐπάνω δικτακισχίλιοι καὶ ἔξακόσιοι φυλάσσοντες τὰς φυλακὰς τῶν ἀγίων. <sup>29</sup>οἱ δῆμοι τῶν νιῶν Κααθ παρεμβαλοῦσιν ἐκ πλαγίων τῆς σκηνῆς κατὰ λίβα, <sup>30</sup>καὶ ὁ ἄρχων οἴκου πατριῶν τῶν δῆμων τοῦ Κααθ Ελισαφαν υἱὸς Οζιηλ. <sup>31</sup>καὶ ἡ φυλακὴ αὐτῶν ἡ κιβωτὸς καὶ ἡ τράπεζα καὶ ἡ λυχνία καὶ τὰ θυσιαστήρια καὶ τὰ σκεύη τοῦ ἀγίου, ὅσα λειτουργοῦσιν ἐν αὐτοῖς, καὶ τὸ κατακάλυμμα καὶ πάντα τὰ ἔργα αὐτῶν. <sup>32</sup>καὶ

ὁ ἄρχων ἐπὶ τῶν ἀρχόντων τῶν Λευιτῶν Ελεαζαρ ὁ υἱὸς Ααρων τοῦ ἵερέως καθεσταμένος φυλάσσειν τὰς φυλακὰς τῶν ἀγίων.

<sup>33</sup>Τῷ Μεραρι δῆμος ὁ Μοολι καὶ δῆμος ὁ Μουσι· οὗτοί εἰσιν δῆμοι Μεραρι. <sup>34</sup>ἡ ἐπίσκεψις αὐτῶν κατὰ ἀριθμόν, πᾶν ἀρσενικὸν ἀπὸ μηνιαίου καὶ ἐπάνω, ἔξακισχίλιοι καὶ πεντήκοντα. <sup>35</sup>καὶ ὁ ἄρχων οἴκου πατριῶν τοῦ δήμου τοῦ Μεραρι Σουριηλ υἱὸς Αβιχαιλ· ἐκ πλαγίων τῆς σκηνῆς παρεμβαλοῦσιν πρὸς βορρᾶν. <sup>36</sup>ἡ ἐπίσκεψις ἡ φυλακὴ υἱῶν Μεραρι· τὰς κεφαλίδας τῆς σκηνῆς καὶ τοὺς μοχλούς αὐτῆς καὶ τοὺς στύλους αὐτῆς καὶ τὰς βάσεις αὐτῆς καὶ πάντα τὰ σκεύη αὐτῶν καὶ τὰ ἔργα αὐτῶν <sup>37</sup>καὶ τοὺς στύλους τῆς αὐλῆς κύκλῳ καὶ τὰς βάσεις αὐτῶν καὶ τοὺς πασσάλους καὶ τοὺς κάλους αὐτῶν.

<sup>38</sup>Καὶ οἱ παρεμβάλλοντες κατὰ πρόσωπον τῆς σκηνῆς τοῦ μαρτυρίου ἀπ’ ἀνατολῆς Μωυσῆς καὶ Ααρων καὶ οἱ υἱοὶ αὐτοῦ φυλάσσοντες τὰς φυλακὰς τοῦ ἀγίου εἰς τὰς φυλακὰς τῶν υἱῶν Ισραὴλ· καὶ ὁ ἀλλογενὴς ὁ ἀπτόμενος ἀποθανεῖται.

<sup>39</sup>Πᾶσα ἡ ἐπίσκεψις τῶν Λευιτῶν, οὓς ἐπεσκέψατο Μωυσῆς καὶ Ααρων διὰ φωνῆς κυρίου κατὰ δήμους αὐτῶν, πᾶν ἀρσενικὸν ἀπὸ μηνιαίου καὶ ἐπάνω δύο καὶ εἴκοσι χιλιάδες.

<sup>40</sup>Καὶ εἶπεν κύριος πρὸς Μωυσῆν λέγων Ἐπίσκεψαι πᾶν πρωτότοκον ἄρσεν τῶν υἱῶν Ισραὴλ ἀπὸ μηνιαίου καὶ ἐπάνω καὶ λαβὲ τὸν ἀριθμὸν ἐξ ὀνόματος. <sup>41</sup>καὶ λήμψῃ τοὺς Λευίτας ἐμοὶ, ἐγὼ κύριος, ἀντὶ πάντων τῶν πρωτοτόκων τῶν υἱῶν Ισραὴλ καὶ τὰ κτήνη τῶν Λευιτῶν ἀντὶ πάντων τῶν πρωτοτόκων ἐν τοῖς κτήνεσιν τῶν υἱῶν Ισραὴλ. <sup>42</sup>καὶ ἐπεσκέψατο Μωυσῆς, δὲν τρόπον ἐνετείλατο κύριος, πᾶν πρωτότοκον ἐν τοῖς υἱοῖς Ισραὴλ. <sup>43</sup>καὶ ἐγένοντο πάντα τὰ πρωτότοκα τὰ ἀρσενικὰ κατὰ ἀριθμὸν ἐξ ὀνόματος ἀπὸ μηνιαίου καὶ ἐπάνω ἐκ τῆς ἐπισκέψεως αὐτῶν δύο καὶ εἴκοσι χιλιάδες τρεῖς καὶ ἑβδομήκοντα καὶ διακόσιοι.

<sup>44</sup>Καὶ ἐλάλησεν κύριος πρὸς Μωυσῆν λέγων <sup>45</sup>Λαβὲ τοὺς Λευίτας ἀντὶ πάντων τῶν πρωτοτόκων τῶν υἱῶν Ισραὴλ καὶ τὰ κτήνη τῶν Λευιτῶν ἀντὶ τῶν κτηνῶν αὐτῶν, καὶ ἔσονται ἐμοὶ οἱ Λευῖται· ἐγὼ κύριος. <sup>46</sup>καὶ τὰ λύτρα τριῶν καὶ ἑβδομήκοντα καὶ διακοσίων, οἱ πλεονάζοντες παρὰ τοὺς Λευίτας ἀπὸ τῶν πρωτοτόκων τῶν υἱῶν Ισραὴλ, <sup>47</sup>καὶ λήμψῃ πέντε σίκλους κατὰ κεφαλήν, κατὰ τὸ δίδραχμον τὸ ἄγιον λήμψῃ, εἴκοσι ὀβολοὺς τοῦ σίκλου, <sup>48</sup>καὶ δώσεις τὸ ἀργύριον Ααρων καὶ τοῖς υἱοῖς αὐτοῦ λύτρα τῶν πλεοναζόντων ἐν αὐτοῖς. <sup>49</sup>καὶ ἔλαβεν Μωυσῆς τὸ ἀργύριον, τὰ λύτρα τῶν πλεοναζόντων, εἰς τὴν ἐκλύτρωσιν τῶν Λευιτῶν. <sup>50</sup>παρὰ τῶν πρωτοτόκων τῶν υἱῶν Ισραὴλ ἔλαβεν τὸ ἀργύριον, χιλίους τριακοσίους ἔξήκοντα πέντε σίκλους κατὰ τὸν σίκλον τὸν ἄγιον. <sup>51</sup>καὶ ἔδωκεν Μωυσῆς τὰ λύτρα τῶν πλεοναζόντων Ααρων καὶ τοῖς υἱοῖς αὐτοῦ διὰ φωνῆς κυρίου, δὲν τρόπον συνέταξεν κύριος τῷ Μωυσῇ.

<sup>4</sup> <sup>1</sup>Καὶ ἐλάλησεν κύριος πρὸς Μωυσῆν καὶ Ααρων λέγων <sup>2</sup>Λαβὲ τὸ κεφάλαιον τῶν υἱῶν Κααθ ἐκ μέσου υἱῶν Λευι κατὰ δήμους αὐτῶν κατ’ οἴκους πατριῶν αὐτῶν <sup>3</sup>ἀπὸ εἴκοσι καὶ πέντε ἑτῶν καὶ ἐπάνω καὶ ἔως πεντήκοντα ἑτῶν, πᾶς ὁ εἰσπορευόμενος λειτουργεῖν ποιῆσαι πάντα τὰ ἔργα ἐν τῇ

σκηνῇ τοῦ μαρτυρίου. <sup>4</sup>καὶ ταῦτα τὰ ἔργα τῶν υἱῶν Κααθ ἐν τῇ σκηνῇ τοῦ μαρτυρίου· ἄγιον τῶν ἀγίων. <sup>5</sup>καὶ εἰσελεύσεται Ααρων καὶ οἱ υἱοὶ αὐτοῦ, ὅταν ἔξαίρῃ ἡ παρεμβολή, καὶ καθελοῦσιν τὸ καταπέτασμα τὸ συσκιάζον καὶ κατακαλύψουσιν ἐν αὐτῷ τὴν κιβωτὸν τοῦ μαρτυρίου <sup>6</sup>καὶ ἐπιθήσουσιν ἐπ’ αὐτὸν κατακάλυμμα δέρμα ὑακίνθινον καὶ ἐπιβαλοῦσιν ἐπ’ αὐτὴν ἴμάτιον ὅλον ὑακίνθινον ἄνωθεν καὶ διεμβαλοῦσιν τοὺς ἀναφορεῖς. <sup>7</sup>καὶ ἐπὶ τὴν τράπεζαν τὴν προκειμένην ἐπιβαλοῦσιν ἐπ’ αὐτὴν ἴμάτιον ὅλοπόρφυρον καὶ τὰ τρύβλια καὶ τὰς θυίσκας καὶ τοὺς κυάθους καὶ τὰ σπονδεῖα, ἐν οἷς σπένδει, καὶ οἱ ἄρτοι οἱ διὰ παντὸς ἐπ’ αὐτῆς ἔσονται. <sup>8</sup>καὶ ἐπιβαλοῦσιν ἐπ’ αὐτὴν ἴμάτιον κόκκινον καὶ καλύψουσιν αὐτὴν καλύμματι δερματίνῳ ὑακινθίνῳ καὶ διεμβαλοῦσιν δι’ αὐτῆς τοὺς ἀναφορεῖς. <sup>9</sup>καὶ λήμψονται ἴμάτιον ὑακίνθινον καὶ καλύψουσιν τὴν λυχνίαν τὴν φωτίζουσαν καὶ τοὺς λύχνους αὐτῆς καὶ τὰς λαβίδας αὐτῆς καὶ τὰς ἐπαρυστρίδας αὐτῆς καὶ πάντα τὰ ἀγγεῖα τοῦ ἔλαίου, οἵς λειτουργοῦσιν ἐν αὐτοῖς, <sup>10</sup>καὶ ἐμβαλοῦσιν αὐτὴν καὶ πάντα τὰ σκεύη αὐτῆς εἰς κάλυμμα δερμάτινον ὑακίνθινον καὶ ἐπιθήσουσιν αὐτὴν ἐπ’ ἀναφορέων. <sup>11</sup>καὶ ἐπὶ τὸ θυσιαστήριον τὸ χρυσοῦν ἐπικαλύψουσιν ἴμάτιον ὑακίνθινον καὶ καλύψουσιν αὐτὸν καλύμματι δερματίνῳ ὑακινθίνῳ καὶ διεμβαλοῦσιν τοὺς ἀναφορεῖς αὐτοῦ. <sup>12</sup>καὶ λήμψονται πάντα τὰ σκεύη τὰ λειτουργικά, ὅσα λειτουργοῦσιν ἐν αὐτοῖς ἐν τοῖς ἀγίοις, καὶ ἐμβαλοῦσιν εἰς ἴμάτιον ὑακίνθινον καὶ καλύψουσιν αὐτὰ καλύμματι δερματίνῳ ὑακινθίνῳ καὶ ἐπιθήσουσιν ἐπὶ ἀναφορεῖς. <sup>13</sup>καὶ τὸν καλυπτῆρα ἐπιθήσει ἐπὶ τὸ θυσιαστήριον, καὶ ἐπικαλύψουσιν ἐπ’ αὐτὸν ἴμάτιον ὅλοπόρφυρον <sup>14</sup>καὶ ἐπιθήσουσιν ἐπ’ αὐτὸν πάντα τὰ σκεύη, ὅσιος λειτουργοῦσιν ἐπ’ αὐτὸν ἐν αὐτοῖς, καὶ τὰ πυρεῖα καὶ τὰς κρεάγρας καὶ τὰς φιάλας καὶ τὸν καλυπτῆρα καὶ πάντα τὰ σκεύη τοῦ θυσιαστηρίου· καὶ ἐπιβαλοῦσιν ἐπ’ αὐτὸν κάλυμμα δερμάτινον ὑακίνθινον καὶ διεμβαλοῦσιν τοὺς ἀναφορεῖς αὐτοῦ· καὶ λήμψονται ἴμάτιον πορφυροῦν καὶ συγκαλύψουσιν τὸν λουτῆρα καὶ τὴν βάσιν αὐτοῦ καὶ ἐμβαλοῦσιν αὐτὰ εἰς κάλυμμα δερμάτινον ὑακίνθινον καὶ ἐπιθήσουσιν ἐπὶ ἀναφορεῖς. <sup>15</sup>καὶ συντελέσουσιν Ααρων καὶ οἱ υἱοὶ αὐτοῦ καλύπτοντες τὰ ἄγια καὶ πάντα τὰ σκεύη τὰ ἄγια ἐν τῷ ἔξαίρειν τὴν παρεμβολήν, καὶ μετὰ ταῦτα εἰσελεύσονται υἱοὶ Κααθ αἴρειν καὶ οὐχ ἄψονται τῶν ἀγίων, ἵνα μὴ ἀποθάνωσιν· ταῦτα ἀροῦσιν οἱ υἱοὶ Κααθ ἐν τῇ σκηνῇ τοῦ μαρτυρίου. — <sup>16</sup>ἐπίσκοπος Ελεαζαρ υἱὸς Ααρων τοῦ ιερέως· τὸ ἔλαιον τοῦ φωτὸς καὶ τὸ θυμίαμα τῆς συνθέσεως καὶ ἡ θυσία ἡ καθ’ ἡμέραν καὶ τὸ ἔλαιον τῆς χρίσεως, ἡ ἐπισκοπὴ ὅλης τῆς σκηνῆς καὶ ὅσα ἔστιν ἐν αὐτῇ ἐν τῷ ἄγιῳ ἐν πᾶσι τοῖς ἔργοις. — <sup>17</sup>καὶ ἐλάλησεν κύριος πρὸς Μωυσῆν καὶ Ααρων λέγων <sup>18</sup>Μὴ ὀλεθρεύσῃ τῆς φυλῆς τὸν δῆμον τὸν Κααθ ἐκ μέσου τῶν Λευιτῶν. <sup>19</sup>τοῦτο ποιήσατε αὐτοῖς καὶ ζήσονται καὶ οὐ μὴ ἀποθάνωσιν προσπορευομένων αὐτῶν πρὸς τὰ ἄγια τῶν ἀγίων· Ααρων καὶ οἱ υἱοὶ αὐτοῦ προσπορεύεσθωσαν καὶ καταστήσουσιν αὐτοὺς ἔκαστον κατὰ τὴν ἀναφορὰν αὐτοῦ, <sup>20</sup>καὶ οὐ μὴ εἰσέλθωσιν ἰδεῖν ἔξαπινα τὰ ἄγια καὶ ἀποθανοῦνται.

<sup>21</sup>Καὶ ἐλάλησεν κύριος πρὸς Μωυσῆν λέγων <sup>22</sup>Λαβὲ τὴν ἀρχὴν τῶν υἱῶν Γεδσων, καὶ τούτους κατ’ οἴκους πατριῶν αὐτῶν κατὰ δήμους αὐτῶν. <sup>23</sup>ἀπὸ πεντεκαιεικοσαετοῦς καὶ ἐπάνω ἔως

πεντηκονταετοῦς ἐπίσκεψαι αὐτούς, πᾶς ὁ εἰσπορευόμενος λειτουργεῖν καὶ ποιεῖν τὰ ἔργα αὐτοῦ ἐν τῇ σκηνῇ τοῦ μαρτυρίου. <sup>24</sup>αὕτη ἡ λειτουργία τοῦ δήμου τοῦ Γεδσων λειτουργεῖν καὶ αἴρειν. <sup>25</sup>καὶ ἀρεῖ τὰς δέρρεις τῆς σκηνῆς καὶ τὴν σκηνὴν τοῦ μαρτυρίου καὶ τὸ κάλυμμα αὐτῆς καὶ τὸ κάλυμμα τὸ ὑακίνθινον τὸ δὲ ἐπ’ αὐτῆς ἄνωθεν καὶ τὸ κάλυμμα τῆς θύρας τῆς σκηνῆς τοῦ μαρτυρίου <sup>26</sup>καὶ τὰ ιστία τῆς αὐλῆς, ὅσα ἐπὶ τῆς σκηνῆς τοῦ μαρτυρίου, καὶ τὰ περισσὰ καὶ πάντα τὰ σκεύη τὰ λειτουργικά, ὅσα λειτουργοῦσιν ἐν αὐτοῖς, ποιήσουσιν. <sup>27</sup>κατὰ στόμα Ααρων καὶ τῶν υἱῶν αὐτοῦ ἔσται ἡ λειτουργία τῶν υἱῶν Γεδσων κατὰ πάσας τὰς λειτουργίας αὐτῶν καὶ κατὰ πάντα τὰ ἀρτὰ δι’ αὐτῶν· καὶ ἐπισκέψῃ αὐτοὺς ἐξ ὀνομάτων πάντα τὰ ἀρτὰ ὑπ’ αὐτῶν. <sup>28</sup>αὕτη ἡ λειτουργία τῶν υἱῶν Γεδσων ἐν τῇ σκηνῇ τοῦ μαρτυρίου, καὶ ἡ φυλακὴ αὐτῶν ἐν χειρὶ Ιθαμαρ τοῦ υἱοῦ Ααρων τοῦ ἱερέως.

<sup>29</sup>Γίοι Μεραρι, κατὰ δήμους αὐτῶν κατ’ οἴκους πατριῶν αὐτῶν ἐπισκέψασθε αὐτούς. <sup>30</sup>ἀπὸ πεντεκαιεικοσαετοῦς καὶ ἐπάνω ἔως πεντηκονταετοῦς ἐπισκέψασθε αὐτούς, πᾶς ὁ εἰσπορευόμενος λειτουργεῖν τὰ ἔργα τῆς σκηνῆς τοῦ μαρτυρίου. <sup>31</sup>καὶ ταῦτα τὰ φυλάγματα τῶν αἱρομένων ὑπ’ αὐτῶν κατὰ πάντα τὰ ἔργα αὐτῶν ἐν τῇ σκηνῇ τοῦ μαρτυρίου· τὰς κεφαλίδας τῆς σκηνῆς καὶ τοὺς μοχλοὺς καὶ τοὺς στύλους αὐτῆς καὶ τὰς βάσεις αὐτῆς καὶ τὸ κατακάλυμμα καὶ αἱ βάσεις αὐτῶν καὶ οἱ στύλοι αὐτῶν καὶ τὸ κατακάλυμμα τῆς θύρας τῆς σκηνῆς <sup>32</sup>καὶ τοὺς στύλους τῆς αὐλῆς κύκλῳ καὶ αἱ βάσεις αὐτῶν καὶ τοὺς στύλους τοῦ καταπετάσματος τῆς πύλης τῆς αὐλῆς καὶ τὰς βάσεις αὐτῶν καὶ τοὺς πασσάλους αὐτῶν καὶ τοὺς κάλους αὐτῶν καὶ πάντα τὰ σκεύη αὐτῶν καὶ πάντα τὰ λειτουργήματα αὐτῶν, ἐξ ὀνομάτων ἐπισκέψασθε αὐτοὺς καὶ πάντα τὰ σκεύη τῆς φυλακῆς τῶν αἱρομένων ὑπ’ αὐτῶν. <sup>33</sup>αὕτη ἡ λειτουργία δήμου υἱῶν Μεραρι ἐν πᾶσιν τοῖς ἔργοις αὐτῶν ἐν τῇ σκηνῇ τοῦ μαρτυρίου ἐν χειρὶ Ιθαμαρ υἱοῦ Ααρων τοῦ ἱερέως.

<sup>34</sup>Καὶ ἐπεσκέψατο Μωυσῆς καὶ Ααρων καὶ οἱ ἄρχοντες Ισραὴλ τοὺς υἱοὺς Κααθ κατὰ δήμους αὐτῶν κατ’ οἴκους πατριῶν αὐτῶν <sup>35</sup>ἀπὸ πεντεκαιεικοσαετοῦς καὶ ἐπάνω ἔως πεντηκονταετοῦς, πᾶς ὁ εἰσπορευόμενος λειτουργεῖν καὶ ποιεῖν ἐν τῇ σκηνῇ τοῦ μαρτυρίου. <sup>36</sup>καὶ ἐγένετο ἡ ἐπίσκεψις αὐτῶν κατὰ δήμους αὐτῶν δισχίλιοι διακόσιοι πεντήκοντα· <sup>37</sup>αὕτη ἡ ἐπίσκεψις δήμου Κααθ, πᾶς ὁ λειτουργῶν ἐν τῇ σκηνῇ τοῦ μαρτυρίου, καθὰ ἐπεσκέψατο Μωυσῆς καὶ Ααρων διὰ φωνῆς κυρίου ἐν χειρὶ Μωυσῆ.

<sup>38</sup>Καὶ ἐπεσκέπησαν υἱοὶ Γεδσων κατὰ δήμους αὐτῶν κατ’ οἴκους πατριῶν αὐτῶν <sup>39</sup>ἀπὸ πεντεκαιεικοσαετοῦς καὶ ἐπάνω ἔως πεντηκονταετοῦς, πᾶς ὁ εἰσπορευόμενος λειτουργεῖν καὶ ποιεῖν τὰ ἔργα ἐν τῇ σκηνῇ τοῦ μαρτυρίου. <sup>40</sup>καὶ ἐγένετο ἡ ἐπίσκεψις αὐτῶν κατὰ δήμους αὐτῶν κατ’ οἴκους πατριῶν αὐτῶν δισχίλιοι ἑξακόσιοι τριάκοντα· <sup>41</sup>αὕτη ἡ ἐπίσκεψις δήμου υἱῶν Γεδσων, πᾶς ὁ λειτουργῶν ἐν τῇ σκηνῇ τοῦ μαρτυρίου, οὓς ἐπεσκέψατο Μωυσῆς καὶ Ααρων διὰ φωνῆς κυρίου ἐν χειρὶ Μωυσῆ.

<sup>42</sup>Ἐπεσκέπησαν δὲ καὶ δῆμος υἱῶν Μεραρι κατὰ δήμους αὐτῶν κατ’ οἴκους πατριῶν αὐτῶν <sup>43</sup>ἀπὸ πεντεκαιεικοσαετοῦς καὶ ἐπάνω ἔως πεντηκονταετοῦς, πᾶς ὁ εἰσπορευόμενος λειτουργεῖν πρὸς τὰ

ἔργα τῆς σκηνῆς τοῦ μαρτυρίου. <sup>44</sup>καὶ ἐγενήθη ἡ ἐπίσκεψις αὐτῶν κατὰ δήμους αὐτῶν κατ' οἴκους πατριῶν αὐτῶν τρισχίλιοι καὶ διακόσιοι. <sup>45</sup>αὕτη ἡ ἐπίσκεψις δήμου υἱῶν Μεραρι, οὓς ἐπεσκέψατο Μωυσῆς καὶ Ααρων διὰ φωνῆς κυρίου ἐν χειρὶ Μωυσῆ.

<sup>46</sup>Πάντες οἱ ἐπεσκεμμένοι, οὓς ἐπεσκέψατο Μωυσῆς καὶ Ααρων καὶ οἱ ἄρχοντες Ισραὴλ, τοὺς Λευίτας κατὰ δήμους κατ' οἴκους πατριῶν αὐτῶν <sup>47</sup>ἀπὸ πεντεκαιεικοσαετοῦς καὶ ἐπάνω ἔως πεντηκονταετοῦς, πᾶς ὁ εἰσπορευόμενος πρὸς τὸ ἔργον τῶν ἔργων καὶ τὰ ἔργα τὰ αἰρόμενα ἐν τῇ σκηνῇ τοῦ μαρτυρίου, <sup>48</sup>καὶ ἐγενήθησαν οἱ ἐπισκεπέντες δικτακισχίλιοι πεντακόσιοι ὅγδοήκοντα. <sup>49</sup>διὰ φωνῆς κυρίου ἐπεσκέψατο αὐτοὺς ἐν χειρὶ Μωυσῆ ἀνδρα κατ' ἀνδρα ἐπὶ τῶν ἔργων αὐτῶν καὶ ἐπὶ ὧν αἴρουσιν αὐτοί· καὶ ἐπεσκέπησαν, δὲν τρόπον συνέταξεν κύριος τῷ Μωυσῇ.

<sup>5</sup> <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Πρόσταξον τοῖς υἱοῖς Ισραὴλ καὶ ἐξαποστειλάτωσαν ἐκ τῆς παρεμβολῆς πάντα λεπρὸν καὶ πάντα γονορροῦ καὶ πάντα ἀκάθαρτον ἐπὶ ψυχῇ. <sup>3</sup>ἀπὸ ἀρσενικοῦ ἔως θηλυκοῦ ἐξαποστείλατε ἔξω τῆς παρεμβολῆς, καὶ οὐ μὴ μιανοῦσιν τὰς παρεμβολὰς αὐτῶν, ἐν οἷς ἐγὼ καταγίνομαι ἐν αὐτοῖς. <sup>4</sup>καὶ ἐποίησαν οὕτως οἱ υἱοὶ Ισραὴλ καὶ ἐξαπέστειλαν αὐτοὺς ἔξω τῆς παρεμβολῆς· καθὰ ἐλάλησεν κύριος τῷ Μωυσῇ, οὕτως ἐποίησαν οἱ υἱοὶ Ισραὴλ.

<sup>5</sup> <sup>5</sup>Καὶ ἐλάλησεν κύριος πρὸς Μωυσῆν λέγων <sup>6</sup>Λάλησον τοῖς υἱοῖς Ισραὴλ λέγων Ἄνὴρ ἡ γυνή, ὅστις ἐὰν ποιήσῃ ἀπὸ τῶν ἀμαρτιῶν τῶν ἀνθρωπίνων καὶ παριδὼν παρίδη καὶ πλημμελήσῃ ἡ ψυχὴ ἐκείνη, <sup>7</sup>ἔξαγορεύσει τὴν ἀμαρτίαν, ἥν ἐποίησεν, καὶ ἀποδώσει τὴν πλημμέλειαν τὸ κεφάλαιον καὶ τὸ ἐπίπεμπτον αὐτοῦ προσθήσει ἐπ' αὐτὸν καὶ ἀποδώσει, τίνι ἐπλημμέλησεν αὐτῷ. <sup>8</sup>ἐὰν δὲ μὴ ἦ τῷ ἀνθρώπῳ ὁ ἀγχιστεύων ὥστε ἀποδοῦναι αὐτῷ τὸ πλημμέλημα πρὸς αὐτόν, τὸ πλημμέλημα τὸ ἀποδιδόμενον κυρίῳ τῷ ἵερεῖ ἔσται πλὴν τοῦ κριοῦ τοῦ ἱλασμοῦ, δι' οὗ ἐξιλάσεται ἐν αὐτῷ περὶ αὐτοῦ. <sup>9</sup>καὶ πᾶσα ἀπαρχὴ κατὰ πάντα τὰ ἀγιαζόμενα ἐν υἱοῖς Ισραὴλ, ὅσα ἀν προσφέρωσιν τῷ κυρίῳ τῷ ἵερεῖ, αὐτῷ ἔσται. <sup>10</sup>καὶ ἐκάστου τὰ ἡγιασμένα αὐτοῦ ἔσται· ἀνὴρ ὃς ἐὰν δῷ τῷ ἵερεῖ, αὐτῷ ἔσται.

<sup>11</sup>Καὶ ἐλάλησεν κύριος πρὸς Μωυσῆν λέγων <sup>12</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς Ἄνδρὸς ἀνδρὸς ἐὰν παραβῇ ἡ γυνὴ αὐτοῦ καὶ παρίδη αὐτὸν ὑπεριδοῦσα <sup>13</sup>καὶ κοιμηθῇ τις μετ' αὐτῆς κοίτην σπέρματος καὶ λάθη ἐξ ὁφθαλμῶν τοῦ ἀνδρὸς αὐτῆς καὶ κρύψῃ, αὐτὴ δὲ ἦ μεμιαμμένη καὶ μάρτυς μὴ ἦν μετ' αὐτῆς καὶ αὐτὴ μὴ ἦ συνειλημμένη, <sup>14</sup>καὶ ἐπέλθῃ αὐτῷ πνεῦμα ζηλώσεως καὶ ζηλώσῃ τὴν γυναῖκα αὐτοῦ, αὐτὴ δὲ μεμίανται, ἥ ἐπέλθῃ αὐτῷ πνεῦμα ζηλώσεως καὶ ζηλώσῃ τὴν γυναῖκα αὐτοῦ, αὐτὴ δὲ μὴ ἦ μεμιαμμένη, <sup>15</sup>καὶ ἄξει ὁ ἀνθρωπὸς τὴν γυναῖκα αὐτοῦ πρὸς τὸν ἵερα καὶ προσοίσει τὸ δῶρον περὶ αὐτῆς τὸ δέκατον τοῦ οιφί ἀλευρον κρίθινον, οὐκ ἐπιχεεῖ ἐπ' αὐτὸν ἔλαιον οὐδὲ ἐπιθήσει ἐπ' αὐτὸν λίβανον, ἔστιν γὰρ θυσία ζηλοτυπίας, θυσία μνημοσύνου ἀναμιμνήσκουσα ἀμαρτίαν. <sup>16</sup>καὶ προσάξει αὐτὴν ὁ ἵερεὺς καὶ στήσει αὐτὴν ἔναντι κυρίου, <sup>17</sup>καὶ λήμψεται ὁ ἵερεὺς ὕδωρ καθαρὸν ζῶν ἐν ἀγγείῳ ὁστρακίνῳ καὶ τῆς γῆς τῆς οὔσης ἐπὶ τοῦ ἐδάφους τῆς σκηνῆς τοῦ μαρτυρίου καὶ λαβὼν ὁ ἵερεὺς ἐμβαλεῖ εἰς τὸ ὕδωρ, <sup>18</sup>καὶ στήσει ὁ ἵερεὺς τὴν γυναῖκα ἔναντι κυρίου

καὶ ἀποκαλύψει τὴν κεφαλὴν τῆς γυναικὸς καὶ δῶσει ἐπὶ τὰς χεῖρας αὐτῆς τὴν θυσίαν τοῦ μνημοσύνου, τὴν θυσίαν τῆς ζηλοτυπίας, ἐν δὲ τῇ χειρὶ τοῦ ἵερέως ἔσται τὸ ὄδωρ τοῦ ἐλεγμοῦ τοῦ ἐπικαταρωμένου τούτου.<sup>19</sup>καὶ ὥρκιεῖ αὐτὴν ὁ ἵερεὺς καὶ ἐρεῖ τῇ γυναικὶ Εἰ μὴ κεκοίμηται τις μετὰ σοῦ, εἰ μὴ παραβέβηκας μιανθῆναι ὑπὸ τὸν ἄνδρα τὸν σεαυτῆς, ἀθώα ἵσθι ἀπὸ τοῦ ὄδατος τοῦ ἐλεγμοῦ τοῦ ἐπικαταρωμένου τούτου.<sup>20</sup>εὶ δὲ σὺ παραβέβηκας ὑπ’ ἄνδρὸς οὖσα ἡ μεμίανσαι καὶ ἔδωκέν τις τὴν κοίτην αὐτοῦ ἐν σοὶ πλὴν τοῦ ἄνδρός σου.<sup>21</sup>καὶ ὥρκιεῖ ὁ ἵερεὺς τὴν γυναικὰ ἐν τοῖς ὅρκοις τῆς ἀρᾶς ταύτης, καὶ ἐρεῖ ὁ ἵερεὺς τῇ γυναικὶ Δώῃ κύριός σε ἐν ἀρᾷ καὶ ἐνόρκιον ἐν μέσῳ τοῦ λαοῦ σου ἐν τῷ δοῦναι κύριον τὸν μηρόν σου διαπεπτωκότα καὶ τὴν κοιλίαν σου πεπρησμένην,<sup>22</sup>καὶ εἰσελεύσεται τὸ ὄδωρ τὸ ἐπικαταρώμενον τοῦτο εἰς τὴν κοιλίαν σου πρῆσαι γαστέρα καὶ διαπεσεῖν μηρόν σου. καὶ ἐρεῖ ἡ γυνὴ Γένοιτο, γένοιτο.<sup>23</sup>καὶ γράψει ὁ ἵερεὺς τὰς ἀρᾶς ταύτας εἰς βιβλίον καὶ ἔξαλείψει εἰς τὸ ὄδωρ τοῦ ἐλεγμοῦ τοῦ ἐπικαταρωμένου<sup>24</sup>καὶ ποτιεῖ τὴν γυναικὰ τὸ ὄδωρ τοῦ ἐλεγμοῦ τοῦ ἐπικαταρωμένου, καὶ εἰσελεύσεται εἰς αὐτὴν τὸ ὄδωρ τὸ ἐπικαταρώμενον τοῦ ἐλεγμοῦ.<sup>25</sup>καὶ λήμψεται ὁ ἵερεὺς ἐκ χειρὸς τῆς γυναικὸς τὴν θυσίαν τῆς ζηλοτυπίας καὶ ἐπιθήσει τὴν θυσίαν ἔναντι κυρίου καὶ προσοίσει αὐτὴν πρὸς τὸ θυσιαστήριον,<sup>26</sup>καὶ δράξεται ὁ ἵερεὺς ἀπὸ τῆς θυσίας τὸ μνημόσυνον αὐτῆς καὶ ἀνοίσει αὐτὸ ἐπὶ τὸ θυσιαστήριον καὶ μετὰ ταῦτα ποτιεῖ τὴν γυναικὰ τὸ ὄδωρ.<sup>27</sup>καὶ ἔσται ἐὰν ἡ μεμιαμμένη καὶ λήθη λάθη τὸν ἄνδρα αὐτῆς, καὶ εἰσελεύσεται εἰς αὐτὴν τὸ ὄδωρ τοῦ ἐλεγμοῦ τὸ ἐπικαταρώμενον, καὶ πρησθήσεται τὴν κοιλίαν, καὶ διαπεσεῖται ὁ μηρὸς αὐτῆς, καὶ ἔσται ἡ γυνὴ εἰς ἀρὰν ἐν τῷ λαῷ αὐτῆς.<sup>28</sup>ἐὰν δὲ μὴ μιανθῇ ἡ γυνὴ καὶ καθαρὰ ἡ, καὶ ἀθώα ἔσται καὶ ἐκσπερματιεῖ σπέρμα. —<sup>29</sup>οὕτος ὁ νόμος τῆς ζηλοτυπίας, ὡς ἐὰν παραβῇ ἡ γυνὴ ὑπ’ ἄνδρὸς οὖσα καὶ μιανθῇ.<sup>30</sup>ἢ ἀνθρωπος, ὡς ἐὰν ἐπέλθῃ ἐπ’ αὐτὸν πνεῦμα ζηλώσεως καὶ ζηλώσῃ τὴν γυναικὰ αὐτοῦ, καὶ στήσει τὴν γυναικὰ αὐτοῦ ἔναντι κυρίου, καὶ ποιήσει αὐτῇ ὁ ἵερεὺς πάντα τὸν νόμον τοῦτον.<sup>31</sup>καὶ ἀθῷος ἔσται ὁ ἀνθρωπος ἀπὸ ἀμαρτίας, καὶ ἡ γυνὴ ἐκείνη λήμψεται τὴν ἀμαρτίαν αὐτῆς.

6<sup>1</sup>Καὶ ἐλάλησεν κύριος πρὸς Μωυσῆν λέγων<sup>2</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς Ἀνὴρ ἡ γυνὴ, ὃς ἐὰν μεγάλως εὔξηται εὐχὴν ἀφαγνίσασθαι ἀγνείαν κυρίῳ 3ἀπὸ οἴνου καὶ σικερα, ἀγνισθήσεται ἀπὸ οἴνου καὶ ὅξος ἐξ οἴνου καὶ ὅξος ἐκ σικερα οὐ πίεται καὶ ὅσα κατεργάζεται ἐκ σταφυλῆς οὐ πίεται καὶ σταφυλὴν πρόσφατον καὶ σταφίδα οὐ φάγεται. 4πάσας τὰς ἡμέρας τῆς εὐχῆς αὐτοῦ ἀπὸ πάντων, ὅσα γίνεται ἐξ ἀμπέλου, οἶνον ἀπὸ στεμφύλων ἔως γιγάρτου οὐ φάγεται. 5πάσας τὰς ἡμέρας τῆς εὐχῆς τοῦ ἀγνισμοῦ ξυρὸν οὐκ ἐπελεύσεται ἐπὶ τὴν κεφαλὴν αὐτοῦ. ἔως ἂν πληρωθῶσιν αἱ ἡμέραι, ὅσας ηὔξατο κυρίῳ, ἄγιος ἔσται τρέφων κόμην τρίχα κεφαλῆς. 6πάσας τὰς ἡμέρας τῆς εὐχῆς κυρίῳ ἐπὶ πάσῃ ψυχῇ τετελευτηκούσα οὐκ εἰσελεύσεται. 7ἐπὶ πατρὶ καὶ ἐπὶ μητρὶ καὶ ἐπ’ ἀδελφῷ καὶ ἐπ’ ἀδελφῇ, οὐ μιανθήσεται ἐπ’ αὐτοῖς ἀποθανόντων αὐτῶν, ὅτι εὐχὴ θεοῦ αὐτοῦ ἐπ’ αὐτῷ ἐπὶ κεφαλῆς αὐτοῦ. 8πάσας τὰς ἡμέρας τῆς εὐχῆς αὐτοῦ ἄγιος ἔσται κυρίῳ. —<sup>9</sup>ἐὰν δέ τις ἀποθάνῃ ἐξάπινα ἐπ’ αὐτῷ, παραχρῆμα μιανθήσεται ἡ κεφαλὴ εὐχῆς αὐτοῦ, καὶ ξυρήσεται τὴν

κεφαλὴν αὐτοῦ ἥ ἀν ἡμέρᾳ καθαρισθῆ· τῇ ἡμέρᾳ τῇ ἐβδόμῃ ξυρηθήσεται.<sup>10</sup>καὶ τῇ ἡμέρᾳ τῇ ὄγδῃ οἴσει δύο τρυγόνας ἥ δύο νεοσσοὺς περιστερῶν πρὸς τὸν ἵερεα ἐπὶ τὰς θύρας τῆς σκηνῆς τοῦ μαρτυρίου,<sup>11</sup>καὶ ποιήσει ὁ ἵερεὺς μίαν περὶ ἀμαρτίας καὶ μίαν εἰς ὀλοκαύτωμα, καὶ ἔξιλάσεται περὶ αὐτοῦ ὁ ἵερεὺς περὶ ὃν ἡμαρτεν περὶ τῆς ψυχῆς καὶ ἀγιάσει τὴν κεφαλὴν αὐτοῦ ἐν ἐκείνῃ τῇ ἡμέρᾳ,<sup>12</sup>ἥ ἡγιάσθη κυρίῳ τὰς ἡμέρας τῆς εὐχῆς, καὶ προσάξει ἀμνὸν ἐνιαύσιον εἰς πλημμέλειαν, καὶ αἱ ἡμέραι αἱ πρότεραι ἄλογοι ἔσονται, ὅτι ἐμιάνθη κεφαλὴ εὐχῆς αὐτοῦ.

<sup>13</sup>Καὶ οὕτος ὁ νόμος τοῦ εὐξαμένου· ἥ ἀν ἡμέρᾳ πληρώσῃ ἡμέρας εὐχῆς αὐτοῦ, προσοίσει αὐτὸς παρὰ τὰς θύρας τῆς σκηνῆς τοῦ μαρτυρίου<sup>14</sup>καὶ προσάξει τὸ δῶρον αὐτοῦ κυρίῳ ἀμνὸν ἐνιαύσιον ἄμωμον ἔνα εἰς ὀλοκαύτωμαν καὶ ἀμνάδα ἐνιαυσίαν ἄμωμον μίαν εἰς ἀμαρτίαν καὶ κριὸν ἔνα ἄμωμον εἰς σωτήριον<sup>15</sup>καὶ κανοῦν ἀζύμων σεμιδάλεως ἄρτους ἀναπεποιημένους ἐν ἐλαίῳ καὶ λάγανα ἀζύμα κεχρισμένα ἐν ἐλαίῳ καὶ θυσίᾳ αὐτῶν καὶ σπονδῇ αὐτῶν.<sup>16</sup>καὶ προσοίσει ὁ ἵερεὺς ἔναντι κυρίου καὶ ποιήσει τὸ περὶ ἀμαρτίας αὐτοῦ καὶ τὸ ὀλοκαύτωμα αὐτοῦ<sup>17</sup>καὶ τὸν κριὸν ποιήσει θυσίαν σωτηρίου κυρίῳ ἐπὶ τῷ κανῷ τῶν ἀζύμων, καὶ ποιήσει ὁ ἵερεὺς τὴν θυσίαν αὐτοῦ καὶ τὴν σπονδὴν αὐτοῦ.<sup>18</sup>καὶ ξυρήσεται ὁ ηγυμένος παρὰ τὰς θύρας τῆς σκηνῆς τοῦ μαρτυρίου τὴν κεφαλὴν τῆς εὐχῆς αὐτοῦ καὶ ἐπιθήσει τὰς τρίχας ἐπὶ τὸ πῦρ, ὅ ἐστιν ὑπὸ τὴν θυσίαν τοῦ σωτηρίου.<sup>19</sup>καὶ λήμψεται ὁ ἵερεὺς τὸν βραχίονα ἐφθὸν ἀπὸ τοῦ κριοῦ καὶ ἄρτου ἔνα ἀζύμον ἀπὸ τοῦ κανοῦ καὶ λάγανον ἀζύμον ἐν καὶ ἐπιθήσει ἐπὶ τὰς χεῖρας τοῦ ηγυμένου μετὰ τὸ ξυρήσασθαι αὐτὸν τὴν εὐχὴν αὐτοῦ.<sup>20</sup>καὶ προσοίσει αὐτὰ ὁ ἵερεὺς ἐπίθεμα ἔναντι κυρίου, ἄγιον ἔσται τῷ ἵερεῖ ἐπὶ τοῦ στηθυνίου τοῦ ἐπιθέματος καὶ ἐπὶ τοῦ βραχίονος τοῦ ἀφαιρέματος· καὶ μετὰ ταῦτα πίεται ὁ ηγυμένος οἶνον. —<sup>21</sup>οὕτος ὁ νόμος τοῦ εὐξαμένου, ὃς ἀν εὔξηται κυρίῳ δῶρον αὐτοῦ κυρίῳ περὶ τῆς εὐχῆς, χωρὶς ὃν ἀν εὕρῃ ἡ χεὶρ αὐτοῦ κατὰ δύναμιν τῆς εὐχῆς αὐτοῦ, ἥν ἀν εὔξηται κατὰ νόμον ἀγνείας.

<sup>22</sup>Καὶ ἐλάλησεν κύριος πρὸς Μωυσῆν λέγων<sup>23</sup>Λάλησον Ααρὼν καὶ τοῖς υἱοῖς αὐτοῦ λέγων Οὕτως εὐλογήσετε τοὺς υἱοὺς Ισραὴλ λέγοντες αὐτοῖς (καὶ ἐπιθήσουσιν τὸ ὄνομά μου ἐπὶ τοὺς υἱοὺς Ισραὴλ, καὶ ἐγὼ κύριος εὐλογήσω αὐτούς)

<sup>24</sup>Εὐλογήσαι σε κύριος καὶ φυλάξαι σε,

<sup>25</sup>ἐπιφάναι κύριος τὸ πρόσωπον αὐτοῦ ἐπὶ σὲ καὶ ἐλεήσαι σε,

<sup>26</sup>ἐπάραι κύριος τὸ πρόσωπον αὐτοῦ ἐπὶ σὲ καὶ δώῃ σοι εἰρήνην.

<sup>7</sup> <sup>1</sup>Καὶ ἐγένετο ἥ ἡμέρᾳ συνετέλεσεν Μωυσῆς ὥστε ἀναστῆσαι τὴν σκηνὴν καὶ ἔχρισεν αὐτὴν καὶ ἡγίασεν αὐτὴν καὶ πάντα τὰ σκεύη αὐτῆς καὶ τὸ θυσιαστήριον καὶ πάντα τὰ σκεύη αὐτοῦ καὶ ἔχρισεν αὐτὰ καὶ ἡγίασεν αὐτά,<sup>2</sup>καὶ προσήνεγκαν οἱ ἄρχοντες Ισραὴλ, δώδεκα ἄρχοντες οἵκων πατριῶν αὐτῶν, οἵτοι ἄρχοντες φυλῶν, οἵτοι οἱ παρεστηκότες ἐπὶ τῆς ἐπισκοπῆς,<sup>3</sup>καὶ ἤνεγκαν τὰ δῶρα αὐτῶν ἔναντι κυρίου ἔξ ἀμάξας λαμπτηνιάς καὶ δώδεκα βόας, ἀμάξαν παρὰ δύο ἀρχόντων καὶ μόσχον παρὰ ἑκάστου, καὶ προσήγαγον ἔναντίον τῆς σκηνῆς.<sup>4</sup>καὶ εἴπεν κύριος πρὸς Μωυσῆν λέγων<sup>5</sup>Λαβὲ παρ' αὐτῶν, καὶ ἔσονται πρὸς τὰ ἔργα τὰ λειτουργικὰ τῆς σκηνῆς τοῦ μαρτυρίου, καὶ δώσεις

αύτὰ τοῖς Λευίταις, ἐκάστῳ κατὰ τὴν αὐτοῦ λειτουργίαν. <sup>6</sup>καὶ λαβὼν Μωυσῆς τὰς ἀμάξας καὶ τοὺς βόας ἔδωκεν αύτὰ τοῖς Λευίταις. <sup>7</sup>τὰς δύο ἀμάξας καὶ τοὺς τέσσαρας βόας ἔδωκεν τοῖς υἱοῖς Γεδσων κατὰ τὰς λειτουργίας αὐτῶν <sup>8</sup>καὶ τὰς τέσσαρας ἀμάξας καὶ τοὺς ὄκτω βόας ἔδωκεν τοῖς υἱοῖς Μεραρι κατὰ τὰς λειτουργίας αὐτῶν διὰ Ιθαμαρ υἱοῦ Ααρων τοῦ ἵερέως. <sup>9</sup>καὶ τοῖς υἱοῖς Κααθ οὐκ ἔδωκεν, ὅτι τὰ λειτουργήματα τοῦ ἄγιου ἔχουσιν. ἐπ' ὥμων ἀροῦσιν.

<sup>10</sup>Καὶ προσήνεγκαν οἱ ἄρχοντες εἰς τὸν ἐγκαινισμὸν τοῦ θυσιαστηρίου ἐν τῇ ἡμέρᾳ, ἣ ἔχρισεν αύτό, καὶ προσήνεγκαν οἱ ἄρχοντες τὰ δῶρα αὐτῶν ἀπέναντι τοῦ θυσιαστηρίου. <sup>11</sup>καὶ εἶπεν κύριος πρὸς Μωυσῆν Ἀρχων εἰς καθ' ἡμέραν ἀρχων καθ' ἡμέραν προσοίσουσιν τὰ δῶρα αὐτῶν εἰς τὸν ἐγκαινισμὸν τοῦ θυσιαστηρίου.

<sup>12</sup>Καὶ ἦν ὁ προσφέρων τῇ ἡμέρᾳ τῇ πρώτῃ τὸ δῶρον αὐτοῦ Ναασσων υἱὸς Αμιναδαβ ἀρχων τῆς φυλῆς Ιουδα. <sup>13</sup>καὶ προσήνεγκεν τὸ δῶρον αὐτοῦ τρυβλίον ἀργυροῦν ἐν, τριάκοντα καὶ ἑκατὸν ὅλκῃ αύτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>14</sup>θυίσκην μίαν δέκα χρυσῶν πλήρη θυμιάματος. <sup>15</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς ὀλοκαύτωμα. <sup>16</sup>καὶ χίμαρον ἐξ αἰγῶν ἔνα περὶ ἀμαρτίας. <sup>17</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Ναασσων υἱοῦ Αμιναδαβ.

<sup>18</sup>Τῇ ἡμέρᾳ τῇ δευτέρᾳ προσήνεγκεν Ναθαναηλ υἱὸς Σωγαρ ἀρχων τῆς φυλῆς Ισσαχαρ. <sup>19</sup>καὶ προσήνεγκεν τὸ δῶρον αὐτοῦ τρύβλιον ἀργυροῦν ἐν, τριάκοντα καὶ ἑκατὸν ὅλκῃ αύτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>20</sup>θυίσκην μίαν δέκα χρυσῶν πλήρη θυμιάματος. <sup>21</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς ὀλοκαύτωμα. <sup>22</sup>καὶ χίμαρον ἐξ αἰγῶν ἔνα περὶ ἀμαρτίας. <sup>23</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Ναθαναηλ υἱοῦ Σωγαρ.

<sup>24</sup>Τῇ ἡμέρᾳ τῇ τρίτῃ ἀρχων τῶν υἱῶν Ζαβουλων Ελιαβ υἱὸς Χαιλων. <sup>25</sup>τὸ δῶρον αὐτοῦ τρύβλιον ἀργυροῦν ἐν, τριάκοντα καὶ ἑκατὸν ὅλκῃ αύτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>26</sup>θυίσκην μίαν δέκα χρυσῶν πλήρη θυμιάματος. <sup>27</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς ὀλοκαύτωμα. <sup>28</sup>καὶ χίμαρον ἐξ αἰγῶν ἔνα περὶ ἀμαρτίας. <sup>29</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Ελιαβ υἱοῦ Χαιλων.

<sup>30</sup>Τῇ ἡμέρᾳ τῇ τετάρτῃ ἀρχων τῶν υἱῶν Ρουβην Ελισουρ υἱὸς Σεδιουρ. <sup>31</sup>τὸ δῶρον αὐτοῦ τρύβλιον ἀργυροῦν ἐν, τριάκοντα καὶ ἑκατὸν ὅλκῃ αύτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>32</sup>θυίσκην μίαν δέκα χρυσῶν πλήρη θυμιάματος. <sup>33</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς ὀλοκαύτωμα. <sup>34</sup>καὶ χίμαρον ἐξ αἰγῶν ἔνα περὶ ἀμαρτίας. <sup>35</sup>καὶ εἰς θυσίαν σωτηρίου

δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Ελισουρ υἱοῦ Σεδιούρ.

<sup>36</sup>Τῇ ἡμέρᾳ τῇ πέμπτῃ ἄρχων τῶν υἱῶν Συμεων Σαλαμιηλ υἱὸς Σουρισαδαι. <sup>37</sup>τὸ δῶρον αὐτοῦ τρύβλιον ἀργυροῦν ἔν, τριάκοντα καὶ ἑκατὸν ὅλκὴ αὐτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν.  
<sup>38</sup>θυίσκην μίαν δέκα χρυσῶν πλήρη θυμιάματος. <sup>39</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς ὀλοκαύτωμα. <sup>40</sup>καὶ χίμαρον ἐξ αἰγῶν ἔνα περὶ ἀμαρτίας. <sup>41</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Σαλαμιηλ υἱοῦ Σουρισαδαι.

<sup>42</sup>Τῇ ἡμέρᾳ τῇ ἕκτῃ ἄρχων τῶν υἱῶν Γαδ Ελισαφ υἱὸς Ραγουηλ. <sup>43</sup>τὸ δῶρον αὐτοῦ τρύβλιον ἀργυροῦν ἔν, τριάκοντα καὶ ἑκατὸν ὅλκὴ αὐτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>44</sup>θυίσκην μίαν δέκα χρυσῶν πλήρη θυμιάματος. <sup>45</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς ὀλοκαύτωμα. <sup>46</sup>καὶ χίμαρον ἐξ αἰγῶν ἔνα περὶ ἀμαρτίας. <sup>47</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Ελισαφ υἱοῦ Ραγουηλ.

<sup>48</sup>Τῇ ἡμέρᾳ τῇ ἐβδόμῃ ἄρχων τῶν υἱῶν Εφραιμ Ελισαμα υἱὸς Εμιουδ. <sup>49</sup>τὸ δῶρον αὐτοῦ τρύβλιον ἀργυροῦν ἔν, τριάκοντα καὶ ἑκατὸν ὅλκὴ αὐτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν.  
<sup>50</sup>θυίσκην μίαν δέκα χρυσῶν πλήρη θυμιάματος. <sup>51</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς ὀλοκαύτωμα. <sup>52</sup>καὶ χίμαρον ἐξ αἰγῶν ἔνα περὶ ἀμαρτίας. <sup>53</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Ελισαμα υἱοῦ Εμιουδ.

<sup>54</sup>Τῇ ἡμέρᾳ τῇ ὁγδόῃ ἄρχων τῶν υἱῶν Μανασση Γαμαλιηλ υἱὸς Φαδασσουρ. <sup>55</sup>τὸ δῶρον αὐτοῦ τρύβλιον ἀργυροῦν ἔν, τριάκοντα καὶ ἑκατὸν ὅλκὴ αὐτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν.  
<sup>56</sup>θυίσκην μίαν δέκα χρυσῶν πλήρη θυμιάματος. <sup>57</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς ὀλοκαύτωμα. <sup>58</sup>καὶ χίμαρον ἐξ αἰγῶν ἔνα περὶ ἀμαρτίας. <sup>59</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Γαμαλιηλ υἱοῦ Φαδασσουρ.

<sup>60</sup>Τῇ ἡμέρᾳ τῇ ἐνάτῃ ἄρχων τῶν υἱῶν Βενιαμιν Αβιδαν υἱὸς Γαδεωνι. <sup>61</sup>τὸ δῶρον αὐτοῦ τρύβλιον ἀργυροῦν ἔν, τριάκοντα καὶ ἑκατὸν ὅλκὴ αὐτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>62</sup>θυίσκην μίαν δέκα χρυσῶν πλήρη θυμιάματος. <sup>63</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς

δλοκαύτωμα. <sup>64</sup>καὶ χίμαρον ἐξ αἰγῶν ἔνα περὶ ἀμαρτίας. <sup>65</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Αβιδαν υἱοῦ Γαδεωνί.

<sup>66</sup>Τῇ ἡμέρᾳ τῇ δεκάτῃ ἄρχων τῶν υἱῶν Δαν Αχιεζερ υἱὸς Αμισαδαι. <sup>67</sup>τὸ δῶρον αὐτοῦ τρύβλιον ἀργυροῦν ἔν, τριάκοντα καὶ ἑκατὸν ὅλκὴ αὐτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>68</sup>θυίσκην μίαν δέκα χρυσῶν πλήρη θυμιάματος. <sup>69</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς δλοκαύτωμα. <sup>70</sup>καὶ χίμαρον ἐξ αἰγῶν ἔνα περὶ ἀμαρτίας. <sup>71</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Αχιεζερ υἱοῦ Αμισαδαι.

<sup>72</sup>Τῇ ἡμέρᾳ τῇ ἑνδεκάτῃ ἄρχων τῶν υἱῶν Ασηρ Φαγαιηλ υἱὸς Εχραν. <sup>73</sup>τὸ δῶρον αὐτοῦ τρύβλιον ἀργυροῦν ἔν, τριάκοντα καὶ ἑκατὸν ὅλκὴ αὐτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>74</sup>θυίσκην μίαν δέκα χρυσῶν πλήρη θυμιάματος. <sup>75</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς δλοκαύτωμα. <sup>76</sup>καὶ χίμαρον ἐξ αἰγῶν ἔνα περὶ ἀμαρτίας. <sup>77</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Φαγαιηλ υἱοῦ Εχραν.

<sup>78</sup>Τῇ ἡμέρᾳ τῇ δωδεκάτῃ ἄρχων τῶν υἱῶν Νεφθαλὶ Αχιρε υἱὸς Αιναν. <sup>79</sup>τὸ δῶρον αὐτοῦ τρύβλιον ἀργυροῦν ἔν, τριάκοντα καὶ ἑκατὸν ὅλκὴ αὐτοῦ, φιάλην μίαν ἀργυρᾶν ἐβδομήκοντα σίκλων κατὰ τὸν σίκλον τὸν ἄγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ, εἰς θυσίαν. <sup>80</sup>θυίσκην μίαν δέκα χρυσῶν πλήρη θυμιάματος. <sup>81</sup>μόσχον ἔνα ἐκ βοῶν, κριὸν ἔνα, ἀμνὸν ἔνα ἐνιαύσιον εἰς δλοκαύτωμα. <sup>82</sup>καὶ χίμαρον ἐξ αἰγῶν ἔνα περὶ ἀμαρτίας. <sup>83</sup>καὶ εἰς θυσίαν σωτηρίου δαμάλεις δύο, κριοὺς πέντε, τράγους πέντε, ἀμνάδας ἐνιαυσίας πέντε. τοῦτο τὸ δῶρον Αχιρε υἱοῦ Αιναν.

<sup>84</sup>Οὗτος δὲ ἐγκαινισμὸς τοῦ θυσιαστηρίου, ἣν ἡμέρᾳ ἔχρισεν αὐτό, παρὰ τῶν ἀρχόντων τῶν υἱῶν Ισραὴλ· τρύβλια ἀργυρᾶ δώδεκα, φιάλαι ἀργυραῖ δώδεκα, θυίσκαι χρυσαῖ δώδεκα, <sup>85</sup>τριάκοντα καὶ ἑκατὸν σίκλων τὸ τρύβλιον τὸ ἔν καὶ ἐβδομήκοντα σίκλων ἡ φιάλη ἡ μία, πᾶν τὸ ἀργύριον τῶν σκευῶν δισχίλιοι καὶ τετρακόσιοι σίκλοι ἐν τῷ σίκλῳ τῷ ἄγιῳ. <sup>86</sup>θυίσκαι χρυσαῖ δώδεκα πλήρεις θυμιάματος· πᾶν τὸ χρυσίον τῶν θυσιῶν εἴκοσι καὶ ἑκατὸν χρυσοῦ. <sup>87</sup>πᾶσαι αἱ βόες εἰς δλοκαύτωσιν μόσχοι δώδεκα, κριοὶ δώδεκα, ἀμνοὶ ἐνιαύσιοι δώδεκα καὶ αἱ θυσίαι αὐτῶν καὶ αἱ σπονδαὶ αὐτῶν· καὶ χίμαροι ἐξ αἰγῶν δώδεκα περὶ ἀμαρτίας. <sup>88</sup>πᾶσαι αἱ βόες εἰς θυσίαν σωτηρίου δαμάλεις εἴκοσι τέσσαρες, κριοὶ ἑξήκοντα, τράγοι ἑξήκοντα, ἀμνάδες ἑξήκοντα ἐνιαύσιαι ἄμωμοι. αὕτη ἡ ἐγκαινιώσις τοῦ θυσιαστηρίου μετὰ τὸ πληρῶσαι τὰς χεῖρας αὐτοῦ καὶ μετὰ τὸ χρῖσαι αὐτόν. — <sup>89</sup>ἐν τῷ εἰσπορεύεσθαι Μωυσῆν εἰς τὴν σκηνὴν τοῦ μαρτυρίου λαλῆσαι αὐτῷ καὶ ἥκουσεν τὴν φωνὴν κυρίου λαλοῦντος πρὸς αὐτὸν ἀνωθεν τοῦ ἱλαστηρίου, ὃ ἐστιν ἐπὶ τῆς κιβωτοῦ τοῦ μαρτυρίου, ἀνὰ μέσον τῶν δύο χερουβιμ· καὶ ἐλάλει πρὸς αὐτόν.

**8** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Λάλησον τῷ Ααρων καὶ ἐρεῖς πρὸς αὐτόν "Οταν ἐπιτιθῆς τοὺς λύχνους, ἐκ μέρους κατὰ πρόσωπον τῆς λυχνίας φωτιοῦσιν οἱ ἐπτὰ λύχνοι. <sup>3</sup>καὶ

ἐποίησεν οὕτως Ααρων· ἐκ τοῦ ἐνὸς μέρους κατὰ πρόσωπον τῆς λυχνίας ἐξῆψεν τοὺς λύχνους αὐτῆς, καθὰ συνέταξεν κύριος τῷ Μωυσῆ. <sup>4</sup>καὶ αὕτη ἡ κατασκευὴ τῆς λυχνίας· στερεὰ χρυσῆ, ὁ καυλὸς αὐτῆς καὶ τὰ κρίνα αὐτῆς, στερεὰ ὅλη· κατὰ τὸ εἶδος, ὃ ἔδειξεν κύριος τῷ Μωυσῇ, οὕτως ἐποίησεν τὴν λυχνίαν.

<sup>5</sup>Καὶ ἐλάλησεν κύριος πρὸς Μωυσῆν λέγων <sup>6</sup>Λαβὲ τοὺς Λευίτας ἐκ μέσου υἱῶν Ισραὴλ καὶ ἀφαγνιεῖς αὐτούς. <sup>7</sup>καὶ οὕτως ποιήσεις αὐτοῖς τὸν ἀγνισμὸν αὐτῶν· περιρρανεῖς αὐτοὺς ὕδωρ ἀγνισμοῦ, καὶ ἐπελεύσεται ξυρὸν ἐπὶ πᾶν τὸ σῶμα αὐτῶν, καὶ πλυνοῦσιν τὰ ἴμάτια αὐτῶν καὶ καθαροὶ ἔσονται. <sup>8</sup>καὶ λήμψονται μόσχον ἔνα ἐκ βοῶν καὶ τούτου θυσίαν σεμιδάλεως ἀναπεποιημένην ἐν ἐλαίῳ, καὶ μόσχον ἔνιαύσιον ἐκ βοῶν λήμψῃ περὶ ἀμαρτίας. <sup>9</sup>καὶ προσάξεις τοὺς Λευίτας ἔναντι τῆς σκηνῆς τοῦ μαρτυρίου καὶ συνάξεις πᾶσαν συναγωγὴν υἱῶν Ισραὴλ <sup>10</sup>καὶ προσάξεις τοὺς Λευίτας ἔναντι κυρίου, καὶ ἐπιθήσουσιν οἱ υἱοὶ Ισραὴλ τὰς χεῖρας αὐτῶν ἐπὶ τοὺς Λευίτας, <sup>11</sup>καὶ ἀφοριεῖ Ααρων τοὺς Λευίτας ἀπόδομα ἔναντι κυρίου παρὰ τῶν υἱῶν Ισραὴλ, καὶ ἔσονται ὥστε ἐργάζεσθαι τὰ ἔργα κυρίου. <sup>12</sup>οἱ δὲ Λευίται ἐπιθήσουσιν τὰς χεῖρας ἐπὶ τὰς κεφαλὰς τῶν μόσχων, καὶ ποιήσει τὸν ἔνα περὶ ἀμαρτίας καὶ τὸν ἔνα εἰς ὀλοκαύτωμα κυρίῳ ἐξιλάσασθαι περὶ αὐτῶν. <sup>13</sup>καὶ στήσεις τοὺς Λευίτας ἔναντι κυρίου καὶ ἔναντι Ααρων καὶ ἔναντι τῶν υἱῶν αὐτοῦ καὶ ἀποδώσεις αὐτοὺς ἀπόδομα ἔναντι κυρίου. <sup>14</sup>καὶ διαστελεῖς τοὺς Λευίτας ἐκ μέσου υἱῶν Ισραὴλ, καὶ ἔσονται ἔμοι. <sup>15</sup>καὶ μετὰ ταῦτα εἰσελεύσονται οἱ Λευίται ἐργάζεσθαι τὰ ἔργα τῆς σκηνῆς τοῦ μαρτυρίου, καὶ καθαριεῖς αὐτοὺς καὶ ἀποδώσεις αὐτοὺς ἔναντι κυρίου. <sup>16</sup>ὅτι ἀπόδομα ἀποδεδομένοι οὗτοί μοί εἰσιν ἐκ μέσου υἱῶν Ισραὴλ· ἀντὶ τῶν διανοιγόντων πᾶσαν μήτραν πρωτοτόκων πάντων ἐκ τῶν υἱῶν Ισραὴλ εἴληφα αὐτοὺς ἔμοι. <sup>17</sup>ὅτι ἔμοι πᾶν πρωτότοκον ἐν υἱοῖς Ισραὴλ ἀπὸ ἀνθρώπου ἔως κτήνους· ἢ ἡμέρᾳ ἐπάταξα πᾶν πρωτότοκον ἐν γῇ Αἰγύπτῳ, ἡγίασα αὐτοὺς ἔμοι <sup>18</sup>καὶ ἐλαβον τοὺς Λευίτας ἀντὶ παντὸς πρωτοτόκου ἐν υἱοῖς Ισραὴλ. <sup>19</sup>καὶ ἀπέδωκα τοὺς Λευίτας ἀπόδομα δεδομένους Ααρων καὶ τοῖς υἱοῖς αὐτοῦ ἐκ μέσου υἱῶν Ισραὴλ ἐργάζεσθαι τὰ ἔργα τῶν υἱῶν Ισραὴλ ἐν τῇ σκηνῇ τοῦ μαρτυρίου καὶ ἐξιλάσκεσθαι περὶ τῶν υἱῶν Ισραὴλ, καὶ οὐκ ἔσται ἐν τοῖς υἱοῖς Ισραὴλ προσεγγίζων πρὸς τὰ ἄγια. — <sup>20</sup>καὶ ἐποίησεν Μωυσῆς καὶ Ααρων καὶ πᾶσα συναγωγὴ υἱῶν Ισραὴλ τοῖς Λευίταις καθὰ ἐνετείλατο κύριος τῷ Μωυσῇ περὶ τῶν Λευιτῶν, οὕτως ἐποίησαν αὐτοῖς οἱ υἱοὶ Ισραὴλ. <sup>21</sup>καὶ ἤγνισαντο οἱ Λευίται καὶ ἐπλύναντο τὰ ἴμάτια, καὶ ἀπέδωκεν αὐτοὺς Ααρων ἀπόδομα ἔναντι κυρίου, καὶ ἐξιλάσατο περὶ αὐτῶν Ααρων ἀφαγνίσασθαι αὐτούς. <sup>22</sup>καὶ μετὰ ταῦτα εἰσῆλθον οἱ Λευίται λειτουργεῖν τὴν λειτουργίαν αὐτῶν ἐν τῇ σκηνῇ τοῦ μαρτυρίου ἔναντι Ααρων καὶ ἔναντι τῶν υἱῶν αὐτοῦ· καθὼς συνέταξεν κύριος τῷ Μωυσῇ περὶ τῶν Λευιτῶν, οὕτως ἐποίησαν αὐτοῖς.

<sup>23</sup>Καὶ ἐλάλησεν κύριος πρὸς Μωυσῆν λέγων <sup>24</sup>Τοῦτό ἔστιν τὸ περὶ τῶν Λευιτῶν· ἀπὸ πεντεκαιεικοσαετοῦς καὶ ἐπάνω εἰσελεύσονται ἐνεργεῖν ἐν τῇ σκηνῇ τοῦ μαρτυρίου. <sup>25</sup>καὶ ἀπὸ πεντηκονταετοῦς ἀποστήσεται ἀπὸ τῆς λειτουργίας καὶ οὐκ ἐργάται ἔτι, <sup>26</sup>καὶ λειτουργήσει ὁ

ἀδελφὸς αὐτοῦ ἐν τῇ σκηνῇ τοῦ μαρτυρίου φυλάσσειν φυλακάς, ἔργα δὲ οὐκ ἔργα ἄται. οὕτως ποιήσεις τοῖς Λευίταις ἐν ταῖς φυλακαῖς αὐτῶν.

9 <sup>1</sup>Καὶ ἐλάλησεν κύριος πρὸς Μωυσῆν ἐν τῇ ἐρήμῳ Σινα ἐν τῷ ἔτει τῷ δευτέρῳ ἐξελθόντων αὐτῶν ἐκ γῆς Αἰγύπτου ἐν τῷ μηνὶ τῷ πρώτῳ λέγων <sup>2</sup>Εἰπὸν καὶ ποιείτωσαν οἱ υἱοὶ Ισραὴλ τὸ πασχα καθ' ὥραν αὐτοῦ. <sup>3</sup>τῇ τεσσαρεσκαιδεκάτῃ ἡμέρᾳ τοῦ μηνὸς τοῦ πρώτου πρὸς ἐσπέραν ποιήσεις αὐτὸ κατὰ καιρούς· κατὰ τὸν νόμον αὐτοῦ καὶ κατὰ τὴν σύγκρισιν αὐτοῦ ποιήσεις αὐτό. <sup>4</sup>καὶ ἐλάλησεν Μωυσῆς τοῖς υἱοῖς Ισραὴλ ποιῆσαι τὸ πασχα. <sup>5</sup>ἐναρχομένου τῇ τεσσαρεσκαιδεκάτῃ ἡμέρᾳ τοῦ μηνὸς ἐν τῇ ἐρήμῳ τοῦ Σινα, καθὰ συνέταξεν κύριος τῷ Μωυσῇ, οὕτως ἐποίησαν οἱ υἱοὶ Ισραὴλ.

<sup>6</sup>Καὶ παρεγένοντο οἱ ἄνδρες, οἱ ἥσαν ἀκάθαρτοι ἐπὶ ψυχῇ ἀνθρώπου καὶ οὐκ ἡδύναντο ποιῆσαι τὸ πασχα ἐν τῇ ἡμέρᾳ ἐκείνῃ, καὶ προσῆλθον ἐναντίον Μωυσῆς καὶ Ααρὼν ἐν ἐκείνῃ τῇ ἡμέρᾳ, <sup>7</sup>καὶ εἴπαν οἱ ἄνδρες ἐκεῖνοι πρὸς αὐτόν Ἡμεῖς ἀκάθαρτοι ἐπὶ ψυχῇ ἀνθρώπου· μὴ οὖν ὑστερήσωμεν προσενέγκαι τὸ δῶρον κυρίῳ κατὰ καιρὸν αὐτοῦ ἐν μέσῳ υἱῶν Ισραὴλ; <sup>8</sup>καὶ εἶπεν πρὸς αὐτοὺς Μωυσῆς Στῆτε αὐτοῦ, καὶ ἀκούσομαι, τί ἐντελεῖται κύριος περὶ ὑμῶν. — <sup>9</sup>καὶ ἐλάλησεν κύριος πρὸς Μωυσῆν λέγων <sup>10</sup>Λάλησον τοῖς υἱοῖς Ισραὴλ λέγων Ἀνθρωπος ἀνθρωπος, δις ἐὰν γένηται ἀκάθαρτος ἐπὶ ψυχῇ ἀνθρώπου ἢ ἐν ὁδῷ μακρὰν ὑμῖν ἢ ἐν ταῖς γενεαῖς ὑμῶν, καὶ ποιήσει τὸ πασχα κυρίῳ. <sup>11</sup>ἐν τῷ μηνὶ τῷ δευτέρῳ ἐν τῇ τεσσαρεσκαιδεκάτῃ ἡμέρᾳ τὸ πρὸς ἐσπέραν ποιήσουσιν αὐτό, ἐπ’ ἀξύμων καὶ πικρίδων φάγονται αὐτό, <sup>12</sup>οὐ καταλείψουσιν ἀπ’ αὐτοῦ εἰς τὸ πρωὶ καὶ ὀστοῦν οὐ συντρίψουσιν ἀπ’ αὐτοῦ· κατὰ τὸν νόμον τοῦ πασχα ποιήσουσιν αὐτό. <sup>13</sup>καὶ ἀνθρωπος, δις ἐὰν καθαρὸς ἢ καὶ ἐν ὁδῷ μακρῷ οὐκ ἔστιν καὶ ὑστερήσῃ ποιῆσαι τὸ πασχα, ἐξολεθρευθήσεται ἡ ψυχὴ ἐκείνη ἐκ τοῦ λαοῦ αὐτῆς· ὅτι τὸ δῶρον κυρίῳ οὐ προσήνεγκεν κατὰ τὸν καιρὸν αὐτοῦ, ἀμαρτίαν αὐτοῦ λάμψεται ὁ ἀνθρωπος ἐκεῖνος. — <sup>14</sup>ἐὰν δὲ προσέλθῃ πρὸς ὑμᾶς προσήλυτος ἐν τῇ γῇ ὑμῶν καὶ ποιήσει τὸ πασχα κυρίῳ, κατὰ τὸν νόμον τοῦ πασχα καὶ κατὰ τὴν σύνταξιν αὐτοῦ ποιήσει αὐτό· νόμος εἶς ἔσται ὑμῖν καὶ τῷ προσηλύτῳ καὶ τῷ αὐτόχθονι τῆς γῆς.

<sup>15</sup>Καὶ τῇ ἡμέρᾳ, ἢ ἔσταθη ἡ σκηνή, ἐκάλυψεν ἡ νεφέλη τὴν σκηνήν, τὸν οἶκον τοῦ μαρτυρίου· καὶ τὸ ἐσπέρας ἦν ἐπὶ τῆς σκηνῆς ὡς εἴδος πυρὸς ἔως πρωὶ. <sup>16</sup>οὕτως ἐγίνετο διὰ παντός· ἡ νεφέλη ἐκάλυπτεν αὐτὴν ἡμέρας καὶ εἴδος πυρὸς τὴν νύκτα. <sup>17</sup>καὶ ἡνίκα ἀνέβη ἡ νεφέλη ἀπὸ τῆς σκηνῆς, καὶ μετὰ ταῦτα ἀπῆραν οἱ υἱοὶ Ισραὴλ· καὶ ἐν τῷ τόπῳ, οὗ ἦστη ἡ νεφέλη, ἐκεῖ παρενέβαλον οἱ υἱοὶ Ισραὴλ. <sup>18</sup>διὰ προστάγματος κυρίου παρεμβαλοῦσιν οἱ υἱοὶ Ισραὴλ καὶ διὰ προστάγματος κυρίου ἀπαροῦσιν· πάσας τὰς ἡμέρας, ἐν αἷς σκιάζει ἡ νεφέλη ἐπὶ τῆς σκηνῆς, παρεμβαλοῦσιν οἱ υἱοὶ Ισραὴλ. <sup>19</sup>καὶ ὅταν ἐφέλκηται ἡ νεφέλη ἐπὶ τῆς σκηνῆς ἡμέρας πλείους, καὶ φυλάξονται οἱ υἱοὶ Ισραὴλ τὴν φυλακὴν τοῦ θεοῦ καὶ οὐ μὴ ἐξάρωσιν. <sup>20</sup>καὶ ἔσται ὅταν σκεπάσῃ ἡ νεφέλη ἡμέρας ἀριθμῷ ἐπὶ τῆς σκηνῆς, διὰ φωνῆς κυρίου παρεμβαλοῦσιν καὶ διὰ προστάγματος κυρίου ἀπαροῦσιν. <sup>21</sup>καὶ ἔσται ὅταν γένηται ἡ νεφέλη ἀφ’ ἐσπέρας ἔως πρωὶ καὶ ἀναβῇ ἡ νεφέλη τὸ πρωὶ, καὶ ἀπαροῦσιν ἡμέρας ἢ νυκτός. <sup>22</sup>μηνὸς ἡμέρας πλεοναζούσης τῆς νεφέλης σκιαζούσης ἐπ’ αὐτῆς

παρεμβαλοῦσιν οἱ υἱοὶ Ἰσραὴλ καὶ οὐ μὴ ἀπάρωσιν. <sup>23</sup>ὅτι διὰ προστάγματος κυρίου ἀπαροῦσιν, τὴν φυλακὴν κυρίου ἐφυλάξαντο διὰ προστάγματος κυρίου ἐν χειρὶ Μωυσῆ.

**10** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Ποίησον σεαυτῷ δύο σάλπιγγας ἀργυρᾶς, ἐλατὰς ποιήσεις αὐτάς, καὶ ἔσονται σοι ἀνακαλεῖν τὴν συναγωγὴν καὶ ἔξαίρειν τὰς παρεμβολάς. <sup>3</sup>καὶ σαλπίσεις ἐν αὐταῖς, καὶ συναχθήσεται πᾶσα ἡ συναγωγὴ ἐπὶ τὴν θύραν τῆς σκηνῆς τοῦ μαρτυρίου. <sup>4</sup>ἐὰν δὲ ἐν μιᾷ σαλπίσωσιν, προσελεύσονται πρὸς σὲ πάντες οἱ ἄρχοντες, ἀρχηγοὶ Ἰσραὴλ. <sup>5</sup>καὶ σαλπιεῖτε σημασίαν, καὶ ἔξαροῦσιν αἱ παρεμβολαὶ αἱ παρεμβάλλουσαι ἀνατολάς. <sup>6</sup>καὶ σαλπιεῖτε σημασίαν δευτέραν, καὶ ἔξαροῦσιν αἱ παρεμβολαὶ αἱ παρεμβάλλουσαι λίβα· καὶ σαλπιεῖτε σημασίαν τρίτην, καὶ ἔξαροῦσιν αἱ παρεμβολαὶ αἱ παρεμβάλλουσαι παρὰ θάλασσαν· καὶ σαλπιεῖτε σημασίαν τετάρτην, καὶ ἔξαροῦσιν αἱ παρεμβολαὶ αἱ παρεμβάλλουσαι πρὸς βορρᾶν· σημασίᾳ σαλπιοῦσιν ἐν τῇ ἔξαρσει αὐτῶν. <sup>7</sup>καὶ ὅταν συναγάγητε τὴν συναγωγὴν, σαλπιεῖτε καὶ οὐ σημασίᾳ. <sup>8</sup>καὶ οἱ υἱοὶ Ααρων οἱ ἱερεῖς σαλπιοῦσιν ταῖς σάλπιγξιν, καὶ ἔσται ὑμῖν νόμιμον αἰώνιον εἰς τὰς γενεὰς ὑμῶν. <sup>9</sup>ἐὰν δὲ ἔξελθητε εἰς πόλεμον ἐν τῇ γῇ ὑμῶν πρὸς τοὺς ὑπεναντίους τοὺς ἀνθεστηκότας ὑμῖν, καὶ σημανεῖτε ταῖς σάλπιγξιν καὶ ἀναμνησθήσεσθε ἐναντι κυρίου καὶ διασωθήσεσθε ἀπὸ τῶν ἐχθρῶν ὑμῶν. <sup>10</sup>καὶ ἐν ταῖς ἡμέραις τῆς εὐφροσύνης ὑμῶν καὶ ἐν ταῖς ἑορταῖς ὑμῶν καὶ ἐν ταῖς νομηνίαις ὑμῶν σαλπιεῖτε ταῖς σάλπιγξιν ἐπὶ τοῖς ὁλοκαυτώμασιν καὶ ἐπὶ ταῖς θυσίαις τῶν σωτηρίων ὑμῶν, καὶ ἔσται ὑμῖν ἀνάμνησις ἐναντι τοῦ θεοῦ ὑμῶν· ἐγὼ κύριος ὁ θεὸς ὑμῶν.

**11** <sup>1</sup>Καὶ ἐγένετο ἐν τῷ ἐνιαυτῷ τῷ δευτέρῳ ἐν τῷ μηνὶ τῷ δευτέρῳ εἰκάδι τοῦ μηνὸς ἀνέβη ἡ νεφέλη ἀπὸ τῆς σκηνῆς τοῦ μαρτυρίου, <sup>12</sup>καὶ ἔξηραν οἱ υἱοὶ Ἰσραὴλ σὺν ἀπαρτίαις αὐτῶν ἐν τῇ ἐρήμῳ Σινα, καὶ ἔστη ἡ νεφέλη ἐν τῇ ἐρήμῳ τοῦ Φαραν. <sup>13</sup>καὶ ἔξηραν πρῶτοι διὰ φωνῆς κυρίου ἐν χειρὶ Μωυσῆ. — <sup>14</sup>καὶ ἔξηραν τάγμα παρεμβολῆς υἱῶν Ιουδα πρῶτοι σὺν δυνάμει αὐτῶν· καὶ ἐπὶ τῆς δυνάμεως αὐτῶν Ναασσων υἱὸς Αμιναδαβ, <sup>15</sup>καὶ ἐπὶ τῆς δυνάμεως φυλῆς υἱῶν Ισσαχαρ Ναθαναὴλ υἱὸς Σωγαρ, <sup>16</sup>καὶ ἐπὶ τῆς δυνάμεως φυλῆς υἱῶν Ζαβουλων Ελιαβ υἱὸς Χαιλων. <sup>17</sup>καὶ καθελοῦσιν τὴν σκηνὴν καὶ ἔξαροῦσιν οἱ υἱοὶ Γεδσων καὶ οἱ υἱοὶ Μεραρι αἴροντες τὴν σκηνὴν. — <sup>18</sup>καὶ ἔξηραν τάγμα παρεμβολῆς Ρουβην σὺν δυνάμει αὐτῶν· καὶ ἐπὶ τῆς δυνάμεως αὐτῶν Ελισουρ υἱὸς Σεδιουρ, <sup>19</sup>καὶ ἐπὶ τῆς δυνάμεως φυλῆς υἱῶν Συμεων Σαλαμιηλ υἱὸς Σουρισαδαι, <sup>20</sup>καὶ ἐπὶ τῆς δυνάμεως φυλῆς υἱῶν Γαδ Ελισαφ ὁ τοῦ Ραγουηλ. <sup>21</sup>καὶ ἔξαροῦσιν οἱ υἱοὶ Κααθ αἴροντες τὰ ἄγια καὶ στήσουσιν τὴν σκηνὴν, ἔως παραγένωνται. — <sup>22</sup>καὶ ἔξαροῦσιν τάγμα παρεμβολῆς Εφραιμ σὺν δυνάμει αὐτῶν· καὶ ἐπὶ τῆς δυνάμεως αὐτῶν Ελισαμα υἱὸς Εμιουδ, <sup>23</sup>καὶ ἐπὶ τῆς δυνάμεως φυλῆς υἱῶν Μανασση Γαμαλιηλ ὁ τοῦ Φαδασσουρ, <sup>24</sup>καὶ ἐπὶ τῆς δυνάμεως φυλῆς υἱῶν Βενιαμιν Αβιδαν ὁ τοῦ Γαδεωνι. — <sup>25</sup>καὶ ἔξαροῦσιν τάγμα παρεμβολῆς υἱῶν Δαν ἔσχατοι πασῶν τῶν παρεμβολῶν σὺν δυνάμει αὐτῶν· καὶ ἐπὶ τῆς δυνάμεως αὐτῶν Αχιεζερ ὁ τοῦ Αμισαδαι, <sup>26</sup>καὶ ἐπὶ τῆς δυνάμεως φυλῆς υἱῶν Ασηρ Φαγαιηλ υἱὸς Εχραν, <sup>27</sup>καὶ ἐπὶ τῆς δυνάμεως φυλῆς υἱῶν Νεφθαλι Αχιρε υἱὸς Αιναν. <sup>28</sup>αῦται αἱ στρατιαι υἱῶν Ισραὴλ, καὶ ἔξηραν σὺν δυνάμει αὐτῶν.

<sup>29</sup>Καὶ εἶπεν Μωυσῆς τῷ Ιωβαβ υἱῷ Ραγουηλ τῷ Μαδιανίτῃ τῷ γαμβρῷ Μωυσῆ Ἐξαίρομεν ἡμεῖς εἰς τὸν τόπον, δὸν εἶπεν κύριος Τοῦτον δώσω ὑμῖν. δεῦρο μεθ' ἡμῶν, καὶ εὖ σε ποιήσομεν, δτὶ κύριος ἐλάλησεν καλὰ περὶ Ισραὴλ. <sup>30</sup>καὶ εἶπεν πρὸς αὐτόν Οὐ πορεύσομαι ἀλλὰ εἰς τὴν γῆν μου καὶ εἰς τὴν γενεάν μου. <sup>31</sup>καὶ εἶπεν Μὴ ἐγκαταλίπης ἡμᾶς, οὗ εἴνεκεν ἥσθα μεθ' ἡμῶν ἐν τῇ ἐρήμῳ, καὶ ἔσῃ ἐν ἡμῖν πρεσβύτης. <sup>32</sup>καὶ ἔσται ἐὰν πορευθῆς μεθ' ἡμῶν, καὶ ἔσται τὰ ἀγαθὰ ἐκεῖνα, ὅσα ἐὰν ἀγαθοποιήσῃ κύριος ἡμᾶς, καὶ εὖ σε ποιήσομεν.

<sup>33</sup>Καὶ ἐξῆραν ἐκ τοῦ ὄρους κυρίου ὁδὸν τριῶν ἡμερῶν, καὶ ἡ κιβωτὸς τῆς διαθήκης κυρίου προεπορεύετο προτέρα αὐτῶν ὁδὸν τριῶν ἡμερῶν κατασκέψασθαι αὐτοῖς ἀνάπαυσιν. <sup>34</sup>καὶ ἐγένετο ἐν τῷ ἐξαίρειν τὴν κιβωτὸν καὶ εἶπεν Μωυσῆς Ἐξεγέρθητι, κύριε, διασκορπισθήτωσαν οἱ ἔχθροί σου, φυγέτωσαν πάντες οἱ μισοῦντές σε. <sup>35</sup>καὶ ἐν τῇ καταπαύσει εἶπεν Ἐπίστρεφε, κύριε, χιλιάδας μυριάδας ἐν τῷ Ισραὴλ. <sup>36</sup>καὶ ἡ νεφέλη ἐγένετο σκιάζουσα ἐπ' αὐτοῖς ἡμέρας ἐν τῷ ἐξαίρειν αὐτοὺς ἐκ τῆς παρεμβολῆς.

**11** <sup>1</sup>Καὶ ἦν ὁ λαὸς γογγύζων πονηρὰ ἔναντι κυρίου, καὶ ἤκουσεν κύριος καὶ ἐθυμώθη ὄργῃ, καὶ ἐξεκαύθη ἐν αὐτοῖς πῦρ παρὰ κυρίου καὶ κατέφαγεν μέρος τι τῆς παρεμβολῆς. <sup>2</sup>καὶ ἐκέκραξεν ὁ λαὸς πρὸς Μωυσῆν, καὶ ηὔξατο Μωυσῆς πρὸς κύριον, καὶ ἐκόπασεν τὸ πῦρ. <sup>3</sup>καὶ ἐκλήθη τὸ ὄνομα τοῦ τόπου ἐκείνου Ἐμπυρισμός, δτὶ ἐξεκαύθη ἐν αὐτοῖς πῦρ παρὰ κυρίου.

<sup>4</sup>Καὶ ὁ ἐπίμικτος ὁ ἐν αὐτοῖς ἐπεθύμησαν ἐπιθυμίαν, καὶ καθίσαντες ἔκλαιον καὶ οἱ υἱοὶ Ισραὴλ καὶ εἶπαν Τίς ἡμᾶς ψωμιεῖ κρέα; <sup>5</sup>ἔμνήσθημεν τοὺς ἰχθύας, οὓς ἥσθιόμεν ἐν Αἰγύπτῳ δωρεάν, καὶ τοὺς σικύας καὶ τοὺς πέπονας καὶ τὰ πράσα καὶ τὰ κρόμμια καὶ τὰ σκόρδα. <sup>6</sup>νυνὶ δὲ ἡ ψυχὴ ἡμῶν κατάξηρος, οὐδὲν πλὴν εἰς τὸ μαννα οἱ ὄφθαλμοι ἡμῶν. <sup>7</sup>τὸ δὲ μαννα ὧσεὶ σπέρμα κορίου ἐστίν, καὶ τὸ εἶδος αὐτοῦ εἶδος κρυστάλλου. <sup>8</sup>καὶ διεπορεύετο ὁ λαὸς καὶ συνέλεγον καὶ ἥληθον αὐτὸ ἐν τῷ μύλῳ καὶ ἔτριβον ἐν τῇ θυίᾳ καὶ ἥψουν αὐτὸ ἐν τῇ χύτρᾳ καὶ ἐποίουν αὐτὸ ἐγκρυφίας, καὶ ἦν ἡ ἥδονὴ αὐτοῦ ὧσεὶ γεῦμα ἐγκρίς ἐξ ἐλαίου. <sup>9</sup>καὶ δταν κατέβη ἡ δρόσος ἐπὶ τὴν παρεμβολὴν νυκτός, κατέβαινεν τὸ μαννα ἐπ' αὐτῆς. <sup>10</sup>καὶ ἤκουσεν Μωυσῆς κλαίοντων αὐτῶν κατὰ δῆμους αὐτῶν, ἔκαστον ἐπὶ τῆς θύρας αὐτοῦ. καὶ ἐθυμώθη ὄργῃ κύριος σφόδρα, καὶ ἔναντι Μωυσῆ ἦν πονηρόν.

<sup>11</sup>καὶ εἶπεν Μωυσῆς πρὸς κύριον "Ινα τί ἐκάκωσας τὸν θεράποντά σου, καὶ διὰ τί οὐχ εὕρηκα χάριν ἐναντίον σου ἐπιθεῖναι τὴν ὄρμὴν τοῦ λαοῦ τούτου ἐπ' ἐμέ; <sup>12</sup>μὴ ἐγὼ ἐν γαστρὶ ἔλαβον πάντα τὸν λαὸν τοῦτον ἢ ἐγὼ ἔτεκον αὐτούς, δτὶ λέγεις μοι Λαβὲ αὐτὸν εἰς τὸν κόλπον σου, ὧσεὶ ἄραι τιθηνὸς τὸν θηλάζοντα, εἰς τὴν γῆν, ἣν ὄμοσας τοῖς πατράσιν αὐτῶν; <sup>13</sup>πόθεν μοι κρέα δοῦναι παντὶ τῷ λαῷ τούτῳ; δτὶ κλαίουσιν ἐπ' ἐμοὶ λέγοντες Δὸς ἡμῖν κρέα, ίνα φάγωμεν. <sup>14</sup>οὐ δυνήσομαι ἐγὼ μόνος φέρειν τὸν λαὸν τοῦτον, δτὶ βαρύτερόν μοί ἐστιν τὸ ρῆμα τοῦτο. <sup>15</sup>εὶ δὲ οὕτως σὺ ποιεῖς μοι, ἀπόκτεινόν με ἀναιρέσει, εἰ εὕρηκα ἔλεος παρὰ σοί, ίνα μὴ ἵδω μου τὴν κάκωσιν. — <sup>16</sup>καὶ εἶπεν κύριος πρὸς Μωυσῆν Συνάγαγέ μοι ἐβδομήκοντα ἄνδρας ἀπὸ τῶν πρεσβυτέρων Ισραὴλ, οὓς αὐτὸς σὺ οἶδας δτὶ οὗτοί εἰσιν πρεσβύτεροι τοῦ λαοῦ καὶ γραμματεῖς αὐτῶν, καὶ ἕξεις αὐτοὺς πρὸς τὴν

σκηνὴν τοῦ μαρτυρίου, καὶ στήσονται ἐκεῖ μετὰ σοῦ.<sup>17</sup>καὶ καταβήσομαι καὶ λαλήσω ἐκεῖ μετὰ σοῦ καὶ ἀφελῶ ἀπὸ τοῦ πνεύματος τοῦ ἐπὶ σοὶ καὶ ἐπιθήσω ἐπ' αὐτούς, καὶ συναντιλήμψονται μετὰ σοῦ τὴν ὄρμὴν τοῦ λαοῦ, καὶ οὐκ οἰσεις αὐτοὺς σὺ μόνος.<sup>18</sup>καὶ τῷ λαῷ ἐρεῖς Ἀγνίσασθε εἰς αὔριον, καὶ φάγεσθε κρέα, ὅτι ἐκλαύσατε ἔναντι κυρίου λέγοντες Τίς ἡμᾶς ψωμιεῖ κρέα; ὅτι καλὸν ἡμῖν ἐστιν ἐν Αἰγύπτῳ. καὶ δώσει κύριος ὑμῖν κρέα φαγεῖν, καὶ φάγεσθε κρέα.<sup>19</sup>οὐχ ἡμέραν μίαν φάγεσθε οὐδὲ δύο οὐδὲ πέντε ἡμέρας οὐδὲ δέκα ἡμέρας οὐδὲ εἴκοσι ἡμέρας.<sup>20</sup>ἔως μηνὸς ἡμερῶν φάγεσθε, ἔως ἂν ἐξελθῃ ἐκ τῶν μυκτήρων ὑμῶν, καὶ ἐσται ὑμῖν εἰς χολέραν, ὅτι ἡπειθήσατε κυρίω, ὃς ἐστιν ἐν ὑμῖν, καὶ ἐκλαύσατε ἔναντίον αὐτοῦ λέγοντες "Ινα τί ἡμῖν ἐξελθεῖν ἐξ Αἰγύπτου;<sup>21</sup>καὶ εἶπεν Μωυσῆς Ἐξακόσιαι χιλιάδες πεζῶν ὁ λαός, ἐν οἷς εἰμι ἐν αὐτοῖς, καὶ σὺ εἶπας Κρέα δώσω αὐτοῖς φαγεῖν, καὶ φάγονται μῆνα ἡμερῶν;<sup>22</sup>μὴ πρόβατα καὶ βόες σφαγήσονται αὐτοῖς, καὶ ἀρκέσει αὐτοῖς; ἢ πᾶν τὸ ὄψος τῆς θαλάσσης συναχθήσεται αὐτοῖς, καὶ ἀρκέσει αὐτοῖς;<sup>23</sup>καὶ εἶπεν κύριος πρὸς Μωυσῆν Μὴ χεὶρ κυρίου οὐκ ἐξαρκέσει; ἥδη γνώσει εὶς ἐπικαταλήμψεται σε ὁ λόγος μου ἢ οὗ.<sup>24</sup>καὶ ἐξῆλθεν Μωυσῆς καὶ ἐλάλησεν πρὸς τὸν λαὸν τὰ ρήματα κυρίου καὶ συνήγαγεν ἐβδομήκοντα ἄνδρας ἀπὸ τῶν πρεσβυτέρων τοῦ λαοῦ καὶ ἐστησεν αὐτοὺς κύκλῳ τῆς σκηνῆς.<sup>25</sup>καὶ κατέβη κύριος ἐν νεφέλῃ καὶ ἐλάλησεν πρὸς αὐτόν. καὶ παρείλατο ἀπὸ τοῦ πνεύματος τοῦ ἐπ' αὐτῷ καὶ ἐπέθηκεν ἐπὶ τοὺς ἐβδομήκοντα ἄνδρας τοὺς πρεσβυτέρους· ὡς δὲ ἐπανεπαύσατο τὸ πνεῦμα ἐπ' αὐτούς, καὶ ἐπροφήτευσαν καὶ οὐκέτι προσέθεντο.<sup>26</sup>καὶ κατελείφθησαν δύο ἄνδρες ἐν τῇ παρεμβολῇ, ὅνομα τῷ ἐνὶ Ελδαδ καὶ ὅνομα τῷ δευτέρῳ Μωδαδ, καὶ ἐπανεπαύσατο ἐπ' αὐτοὺς τὸ πνεῦμα — καὶ οὗτοι ἦσαν τῶν καταγεγραμμένων καὶ οὐκ ἥλθον πρὸς τὴν σκηνὴν — καὶ ἐπροφήτευσαν ἐν τῇ παρεμβολῇ.

<sup>27</sup>Καὶ προσδραμὸν ὁ νεανίσκος ἀπήγγειλεν Μωυσῆ καὶ εἶπεν λέγων Ελδαδ καὶ Μωδαδ προφητεύουσιν ἐν τῇ παρεμβολῇ.<sup>28</sup>καὶ ἀποκριθεὶς Ἰησοῦς ὁ τοῦ Ναυη ὁ παρεστηκὼς Μωυσῆ ὁ ἐκλεκτὸς εἶπεν Κύριε Μωυσῆ, κώλυσον αὐτούς.<sup>29</sup>καὶ εἶπεν αὐτῷ Μωυσῆς Μὴ ζηλοῖς σύ μοι; καὶ τίς δῷῃ πάντα τὸν λαὸν κυρίου προφήτας, ὅταν δῷ κύριος τὸ πνεῦμα αὐτοῦ ἐπ' αὐτούς;<sup>30</sup>καὶ ἀπῆλθεν Μωυσῆς εἰς τὴν παρεμβολήν, αὐτὸς καὶ οἱ πρεσβύτεροι Ισραηλ. — <sup>31</sup>καὶ πνεῦμα ἐξῆλθεν παρὰ κυρίου καὶ ἐξεπέρασεν ὄρτυγομήτραν ἀπὸ τῆς θαλάσσης καὶ ἐπέβαλεν ἐπὶ τὴν παρεμβολὴν ὁδὸν ἡμέρας ἐντεῦθεν καὶ ὁδὸν ἡμέρας ἐντεῦθεν κύκλῳ τῆς παρεμβολῆς ὥσει δίπηχον ἀπὸ τῆς γῆς.<sup>32</sup>καὶ ἀναστὰς ὁ λαὸς ὅλην τὴν ἡμέραν καὶ ὅλην τὴν νύκτα καὶ ὅλην τὴν ἡμέραν τὴν ἐπαύριον καὶ συνήγαγον τὴν ὄρτυγομήτραν, ὁ τὸ ὅλιγον συνήγαγεν δέκα κόρους, καὶ ἔψυξαν ἑαυτοῖς ψυγμοὺς κύκλῳ τῆς παρεμβολῆς.<sup>33</sup>τὰ κρέα ἔτι ἦν ἐν τοῖς ὁδοῦσιν αὐτῶν πρὶν ἢ ἐκλείπειν, καὶ κύριος ἐθυμώθη εἰς τὸν λαόν, καὶ ἐπάταξεν κύριος τὸν λαὸν πληγὴν μεγάλην σφόδρα.<sup>34</sup>καὶ ἐκλήθη τὸ ὅνομα τοῦ τόπου ἐκείνου Μνήματα τῆς ἐπιθυμίας, ὅτι ἐκεῖ ἔθαψαν τὸν λαὸν τὸν ἐπιθυμητήν.

<sup>35</sup>Απὸ Μνημάτων ἐπιθυμίας ἐξῆρεν ὁ λαὸς εἰς Ασηρωθ, καὶ ἐγένετο ὁ λαὸς ἐν Ασηρωθ.

**12** <sup>1</sup>Καὶ ἐλάλησεν Μαριαμ καὶ Ααρων κατὰ Μωυσῆ ἔνεκεν τῆς γυναικὸς τῆς Αἰθιοπίσσης, ἥν ἔλαβεν Μωυσῆς, ὅτι γυναῖκα Αἰθιόπισταν ἔλαβεν,<sup>2</sup>καὶ εἶπαν Μὴ Μωυσῆ μόνω λελάηκεν κύριος;

οὐχὶ καὶ ἡμῖν ἐλάλησεν; καὶ ἥκουσεν κύριος. <sup>3</sup>καὶ ὁ ἀνθρωπὸς Μωυσῆς πραῦς σφόδρα παρὰ πάντας τοὺς ἀνθρώπους τοὺς ὄντας ἐπὶ τῆς γῆς. <sup>4</sup>καὶ εἶπεν κύριος παραχρῆμα πρὸς Μωυσῆν καὶ Μαριαμ καὶ Ααρὼν Ἐξέλθατε ὑμεῖς οἱ τρεῖς εἰς τὴν σκηνὴν τοῦ μαρτυρίου· καὶ ἐξῆλθον οἱ τρεῖς εἰς τὴν σκηνὴν τοῦ μαρτυρίου. <sup>5</sup>καὶ κατέβη κύριος ἐν στύλῳ νεφέλῃς καὶ ἔστη ἐπὶ τῆς θύρας τῆς σκηνῆς τοῦ μαρτυρίου, καὶ ἐκλήθησαν Ααρὼν καὶ Μαριαμ καὶ ἐξήλθοσαν ἀμφότεροι. <sup>6</sup>καὶ εἶπεν πρὸς αὐτούς Ἀκούσατε τῶν λόγων μου· ἐὰν γένηται προφήτης ὑμῶν κυρίῳ, ἐν ὄράματι αὐτῷ γνωσθήσομαι καὶ ἐν ὅπνῳ λαλήσω αὐτῷ. <sup>7</sup>οὐχ οὕτως ὁ θεράπων μου Μωυσῆς· ἐν ὅλῳ τῷ οἴκῳ μου πιστός ἐστιν. <sup>8</sup>στόμα κατὰ στόμα λαλήσω αὐτῷ, ἐν εἰδεῖ καὶ οὐ δι' αἰνιγμάτων, καὶ τὴν δόξαν κυρίου εἰδεν. καὶ διὰ τί οὐκ ἐφοβήθητε καταλαλῆσαι κατὰ τοῦ θεράποντός μου Μωυσῆν; <sup>9</sup>καὶ ὅργῳ θυμοῦ κυρίου ἐπ' αὐτοῖς, καὶ ἀπῆλθεν. <sup>10</sup>καὶ ἡ νεφέλη ἀπέστη ἀπὸ τῆς σκηνῆς, καὶ ἴδού Μαριαμ λεπρῶσα ὥσει χιών· καὶ ἐπέβλεψεν Ααρὼν ἐπὶ Μαριαμ, καὶ ἴδού λεπρῶσα. <sup>11</sup>καὶ εἶπεν Ααρὼν πρὸς Μωυσῆν Δέομαι, κύριε, μὴ συνεπιθῇ ἡμῖν ἀμαρτίαν, διότι ἡγνοήσαμεν καθότι ἡμάρτομεν. <sup>12</sup>μὴ γένηται ὥσει ἵσον θανάτῳ, ὥσει ἔκτρωμα ἐκπορευόμενον ἐκ μήτρας μητρὸς καὶ κατεσθίει τὸ ἡμισυ τῶν σαρκῶν αὐτῆς. <sup>13</sup>καὶ ἐβόγησεν Μωυσῆς πρὸς κύριον λέγων Ὁ θεός, δέομαί σου, ἵασαι αὐτήν. <sup>14</sup>καὶ εἶπεν κύριος πρὸς Μωυσῆν Εἰ ὁ πατὴρ αὐτῆς πτύων ἐνέπτυσεν εἰς τὸ πρόσωπον αὐτῆς, οὐκ ἐντραπήσεται ἐπτὰ ἡμέρας; ἀφορισθήτω ἐπτὰ ἡμέρας ἔξω τῆς παρεμβολῆς καὶ μετὰ ταῦτα εἰσελεύσεται. <sup>15</sup>καὶ ἀφωρίσθη Μαριαμ ἔξω τῆς παρεμβολῆς ἐπτὰ ἡμέρας· καὶ ὁ λαὸς οὐκ ἐξῆρεν, ἔως ἐκαθαρίσθη Μαριαμ.

<sup>16</sup>Καὶ μετὰ ταῦτα ἐξῆρεν ὁ λαὸς ἐξ Ασηρωθ καὶ παρενέβαλον ἐν τῇ ἐρήμῳ τοῦ Φαραν.

**13** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Ἄπόστειλον σεαυτῷ ἄνδρας, καὶ κατασκεψάσθωσαν τὴν γῆν τῶν Χαναναίων, ἣν ἐγὼ δίδωμι τοῖς υἱοῖς Ισραὴλ εἰς κατάσχεσιν, ἄνδρα ἔνα κατὰ φυλὴν κατὰ δῆμούς πατριῶν αὐτῶν ἀποστελεῖς αὐτούς, πάντα ἀρχηγὸν ἐξ αὐτῶν. <sup>3</sup>καὶ ἐξαπέστειλεν αὐτοὺς Μωυσῆς ἐκ τῆς ἐρήμου Φαραν διὰ φωνῆς κυρίου· πάντες ἄνδρες ἀρχηγοί υἱῶν Ισραὴλ οὗτοι. <sup>4</sup>καὶ ταῦτα τὰ ὄνόματα αὐτῶν· τῆς φυλῆς Ρουβήν Σαλαμιηλ υἱὸς Ζακχουρ· <sup>5</sup>τῆς φυλῆς Συμεων Σαφατ υἱὸς Σουρι· <sup>6</sup>τῆς φυλῆς Ιουδα Χαλεβ υἱὸς Ιεφοννη· <sup>7</sup>τῆς φυλῆς Ισσαχαρ Ιγααλ υἱὸς Ιωσηφ· <sup>8</sup>τῆς φυλῆς Εφραιμ Αυση υἱὸς Ναυη· <sup>9</sup>τῆς φυλῆς Βενιαμιν Φαλτι υἱὸς Ραφου· <sup>10</sup>τῆς φυλῆς Δαν Αμιηλ υἱὸς Γαμαλι· <sup>11</sup>τῆς φυλῆς Ασηρ Σαθουρ υἱὸς Μιχαηλ· <sup>12</sup>τῆς φυλῆς Νεφθαλι Ναβι υἱὸς Ιαβι· <sup>13</sup>τῆς φυλῆς Γαδ Γουδιηλ υἱὸς Μακχι· <sup>14</sup>ταῦτα τὰ ὄνόματα τῶν ἀνδρῶν, οὓς ἀπέστειλεν Μωυσῆς κατασκέψασθαι τὴν γῆν. καὶ ἐπωνόμασεν Μωυσῆς τὸν Αυση υἱὸν Ναυη Ἰησοῦν.

<sup>17</sup>Καὶ ἀπέστειλεν αὐτοὺς Μωυσῆς κατασκέψασθαι τὴν γῆν Χανααν καὶ εἶπεν πρὸς αὐτούς Ἀνάβητε ταύτη τῇ ἐρήμῳ καὶ ἀναβήσεσθε εἰς τὸ ὄρος <sup>18</sup>καὶ ὅψεσθε τὴν γῆν, τίς ἐστιν, καὶ τὸν λαὸν τὸν ἐγκαθήμενον ἐπ' αὐτῆς, εἰ ἰσχυρότερός ἐστιν ἢ ἀσθενής, εἰ ὀλίγοι εἰσὶν ἢ πολλοί· <sup>19</sup>καὶ τίς ἡ γῆ, εἰς ἣν οὗτοι ἐγκάθηνται ἐπ' αὐτῆς, εἰ καλή ἐστιν ἢ πονηρά· καὶ τίνες αἱ πόλεις, εἰς ἃς οὗτοι

κατοικοῦσιν ἐν αὐταῖς, εἰ ἐν τειχήρεσιν ἢ ἐν ἀτειχίστοις. <sup>20</sup>καὶ τίς ἡ γῆ, εἰ πίων ἢ παρειμένη, εἰ ἔστιν ἐν αὐτῇ δένδρα ἢ οὔ· καὶ προσκαρτερήσαντες λήμψεσθε ἀπὸ τῶν καρπῶν τῆς γῆς. καὶ αἱ ἡμέραι ἡμέραι ἔαρος, πρόδρομοι σταφυλῆς. <sup>21</sup>καὶ ἀναβάντες κατεσκέψαντο τὴν γῆν ἀπὸ τῆς ἐρήμου Σιν ἕως Ρααβ εἰσπορευομένων Εφααθ. <sup>22</sup>καὶ ἀνέβησαν κατὰ τὴν ἐρημον καὶ ἥλθον ἕως Χεβρων, καὶ ἐκεῖ Αχιμαν καὶ Σεσσι καὶ Θελαμιν γενεαὶ Εναχ· καὶ Χεβρων ἐπτὰ ἔτεσιν ὠκοδομήθη πρὸ τοῦ Τάνιν Αἰγύπτου. <sup>23</sup>καὶ ἥλθοσαν ἕως Φάραγγος βότρυος καὶ κατεσκέψαντο αὐτήν· καὶ ἔκοψαν ἐκεῖθεν κλῆμα καὶ βότρυν σταφυλῆς ἐναὲ ἐπ' αὐτοῦ καὶ ἥραν αὐτὸν ἐπ' ἀναφορεῦσιν καὶ ἀπὸ τῶν ρώῶν καὶ ἀπὸ τῶν συκῶν. <sup>24</sup>τὸν τόπον ἐκεῖνον ἐπωνόμασαν Φάραγξ βότρυος διὰ τὸν βότρυν, διὸ ἔκοψαν ἐκεῖθεν οἱ υἱοὶ Ισραὴλ.

<sup>25</sup>Καὶ ἀπέστρεψαν ἐκεῖθεν κατασκεψάμενοι τὴν γῆν μετὰ τεσσαράκοντα ἡμέρας <sup>26</sup>καὶ πορευθέντες ἥλθον πρὸς Μωυσῆν καὶ Ααρων καὶ πρὸς πᾶσαν συναγωγὴν υἱῶν Ισραὴλ εἰς τὴν ἐρημον Φαραν Καδῆς καὶ ἀπεκρίθησαν αὐτοῖς ῥῆμα καὶ πάσῃ τῇ συναγωγῇ καὶ ἔδειξαν τὸν καρπὸν τῆς γῆς. <sup>27</sup>καὶ διηγήσαντο αὐτῷ καὶ εἶπαν "Ἡλθαμεν εἰς τὴν γῆν, εἰς ἣν ἀπέστειλας ἡμᾶς, γῆν ῥέουσαν γάλα καὶ μέλι, καὶ οὗτος ὁ καρπὸς αὐτῆς. <sup>28</sup>ἄλλ' ἡ ὅτι θρασὺ τὸ ἔθνος τὸ κατοικοῦν ἐπ' αὐτῆς, καὶ αἱ πόλεις ὄχυραὶ τετειχισμέναι καὶ μεγάλαι σφόδρα, καὶ τὴν γενεὰν Εναχ ἑωράκαμεν ἐκεῖ, <sup>29</sup>καὶ Αμαληκ κατοικεῖ ἐν τῇ γῇ τῇ πρὸς νότον, καὶ ὁ Χετταῖος καὶ ὁ Ευαῖος καὶ ὁ Ιεβουσαῖος καὶ ὁ Αμορραῖος κατοικεῖ ἐν τῇ ὁρεινῇ, καὶ ὁ Χαναναῖος κατοικεῖ παρὰ θάλασσαν καὶ παρὰ τὸν Ιορδάνην ποταμόν. <sup>30</sup>καὶ κατεσιώπησεν Χαλεβ τὸν λαὸν πρὸς Μωυσῆν καὶ εἶπεν αὐτῷ Οὐχί, ἀλλὰ ἀναβάντες ἀναβησόμεθα καὶ κατακληρονομήσομεν αὐτήν, ὅτι δυνατοὶ δυνησόμεθα πρὸς αὐτούς. <sup>31</sup>καὶ οἱ ἄνθρωποι οἱ συναναβάντες μετ' αὐτοῦ εἶπαν Οὐκ ἀναβαίνομεν, ὅτι οὐ μὴ δυνάμεθα ἀναβῆναι πρὸς τὸ ἔθνος, ὅτι ἴσχυρότερόν ἐστιν ἡμῶν μᾶλλον. <sup>32</sup>καὶ ἐξήνεγκαν ἔκστασιν τῆς γῆς, ἣν κατεσκέψαντο αὐτήν, πρὸς τοὺς υἱοὺς Ισραὴλ λέγοντες Τὴν γῆν, ἣν παρήλθομεν αὐτὴν κατασκέψασθαι, γῆ κατέσθουσα τοὺς κατοικοῦντας ἐπ' αὐτῆς ἐστιν· πᾶς ὁ λαός, διὸ ἑωράκαμεν ἐν αὐτῇ, ἄνδρες ὑπερμήκεις. <sup>33</sup>καὶ ἐκεῖ ἑωράκαμεν τοὺς γίγαντας καὶ ἥμεν ἐνώπιον αὐτῶν ὥστε ἀκρίδες, ἀλλὰ καὶ οὕτως ἥμεν ἐνώπιον αὐτῶν.

**14** <sup>1</sup>Καὶ ἀναλαβοῦσα πᾶσα ἡ συναγωγὴ ἔδωκεν φωνήν, καὶ ἔκλαιεν ὁ λαὸς ὅλην τὴν νύκτα ἐκείνην. <sup>2</sup>καὶ διεγόγγυζον ἐπὶ Μωυσῆν καὶ Ααρων πάντες οἱ υἱοὶ Ισραὴλ, καὶ εἶπαν πρὸς αὐτοὺς πᾶσα ἡ συναγωγὴ "Οφελον ἀπεθάνομεν ἐν γῇ Αἰγύπτῳ, ἢ ἐν τῇ ἐρήμῳ ταύτῃ εἰ ἀπεθάνομεν. <sup>3</sup>καὶ ἵνα τί κύριος εἰσάγει ἡμᾶς εἰς τὴν γῆν ταύτην πεσεῖν ἐν πολέμῳ; αἱ γυναῖκες ἡμῶν καὶ τὰ παιδία ἔσονται εἰς διαρπαγήν. νῦν οὖν βέλτιον ἥμιν ἐστιν ἀποστραφῆναι εἰς Αἴγυπτον. <sup>4</sup>καὶ εἶπαν ἔτερος τῷ ἐτέρῳ Δῶμεν ἀρχηγὸν καὶ ἀποστρέψωμεν εἰς Αἴγυπτον. <sup>5</sup>καὶ ἐπεσεν Μωυσῆς καὶ Ααρων ἐπὶ πρόσωπον ἐναντίον πάσης συναγωγῆς υἱῶν Ισραὴλ. <sup>6</sup>Ιησοῦς δὲ ὁ τοῦ Ναυη καὶ Χαλεβ ὁ τοῦ Ιεφονην τῶν κατασκεψαμένων τὴν γῆν διέρρηξαν τὰ ἴματια αὐτῶν <sup>7</sup>καὶ εἶπαν πρὸς πᾶσαν συναγωγὴν υἱῶν Ισραὴλ λέγοντες Ἡ γῆ, ἣν κατεσκεψάμεθα αὐτήν, ἀγαθή ἐστιν σφόδρα σφόδρα. <sup>8</sup>εἰ αἱρετίζει ἡμᾶς

κύριος, εἰσάξει ἡμᾶς εἰς τὴν γῆν ταύτην καὶ δώσει αὐτὴν ἡμῖν, γῇ δέ τις ἐστὶν ρέουσα γάλα καὶ μέλι.  
9ἀλλὰ ἀπὸ τοῦ κυρίου μὴ ἀποστάται γίνεσθε. ὑμεῖς δὲ μὴ φοβηθῆτε τὸν λαὸν τῆς γῆς, δτι  
κατάβρωμα ἡμῖν ἐστιν· ἀφέστηκεν γὰρ ὁ καιρὸς ἀπ’ αὐτῶν, ὁ δὲ κύριος ἐν ἡμῖν· μὴ φοβηθῆτε  
αὐτούς. <sup>10</sup>καὶ εἴπεν πᾶσα ἡ συναγωγὴ καταλιθολήσαι αὐτοὺς ἐν λίθοις. καὶ δέ δόξα κυρίου ὥφθη ἐν  
νεφέλῃ ἐπὶ τῆς σκηνῆς τοῦ μαρτυρίου ἐν πᾶσι τοῖς υἱοῖς Ισραὴλ. <sup>11</sup>καὶ εἴπεν κύριος πρὸς Μωυσῆν  
“Ἐως τίνος παροξύνει με ὁ λαὸς οὗτος καὶ ἔως τίνος οὐ πιστεύουσίν μοι ἐν πᾶσιν τοῖς σημείοις, οἷς  
ἐποίησα ἐν αὐτοῖς; <sup>12</sup>πατάξω αὐτοὺς θανάτῳ καὶ ἀπολῶ αὐτοὺς καὶ ποιήσω σὲ καὶ τὸν οἶκον τοῦ  
πατρός σου εἰς ἔθνος μέγα καὶ πολὺ μᾶλλον ἢ τοῦτο. <sup>13</sup>καὶ εἴπεν Μωυσῆς πρὸς κύριον Καὶ ἀκούσεται  
Αἰγυπτος δτι ἀνήγαγες τῇ ἰσχύι σου τὸν λαὸν τοῦτον ἐξ αὐτῶν, <sup>14</sup>ἀλλὰ καὶ πάντες οἱ κατοικοῦντες  
ἐπὶ τῆς γῆς ταύτης ἀκηκόασιν δτι σὺ εἰς κύριος ἐν τῷ λαῷ τούτῳ, ὅστις ὀφθαλμοῖς κατ’ ὀφθαλμοὺς  
ὁπτάζῃ, κύριε, καὶ δέ νεφέλη σου ἐφέστηκεν ἐπ’ αὐτῶν, καὶ ἐν στύλῳ νεφέλης σὺ πορεύῃ πρότερος  
αὐτῶν τὴν ἡμέραν καὶ ἐν στύλῳ πυρὸς τὴν νύκτα. <sup>15</sup>καὶ ἐκτρίψεις τὸν λαὸν τοῦτον ὡσεὶ ἄνθρωπον  
ἔνα, καὶ ἐροῦσιν τὰ ἔθνη, ὅσοι ἀκηκόασιν τὸ ὄνομά σου, λέγοντες <sup>16</sup>Παρὰ τὸ μὴ δύνασθαι κύριον  
εἰσαγαγεῖν τὸν λαὸν τοῦτον εἰς τὴν γῆν, ἣν ὄμοσεν αὐτοῖς, κατέστρωσεν αὐτοὺς ἐν τῇ ἐρήμῳ. <sup>17</sup>καὶ  
νῦν ὑψωθήτω ἡ ἰσχύς σου, κύριε, δην τρόπον εἴπας λέγων <sup>18</sup>Κύριος μακρόθυμος καὶ πολυέλεος καὶ  
ἀληθινός, ἀφαιρῶν ἀνομίας καὶ ἀδικίας καὶ ἀμαρτίας, καὶ καθαρισμῷ οὐ καθαριεῖ τὸν ἔνοχον  
ἀποδιδοὺς ἀμαρτίας πατέρων ἐπὶ τέκνα ἔως τρίτης καὶ τετάρτης. <sup>19</sup>ἄφεις τὴν ἀμαρτίαν τῷ λαῷ  
τούτῳ κατὰ τὸ μέγα ἔλεός σου, καθάπερ ἵλεως αὐτοῖς ἐγένου ἀπ’ Αἰγύπτου ἔως τοῦ νῦν. <sup>20</sup>καὶ εἴπεν  
κύριος πρὸς Μωυσῆν “Ἔλεως αὐτοῖς εἰμι κατὰ τὸ ῥῆμά σου. <sup>21</sup>ἀλλὰ ζῶ ἐγὼ καὶ ζῶν τὸ ὄνομά μου καὶ  
ἐμπλήσει δέ δόξα κυρίου πᾶσαν τὴν γῆν, <sup>22</sup>ὅτι πάντες οἱ ἄνδρες οἱ ὄρῶντες τὴν δόξαν μου καὶ τὰ  
σημεῖα, ἀ ἐποίησα ἐν Αἰγύπτῳ καὶ ἐν τῇ ἐρήμῳ ταύτῃ, καὶ ἐπείρασάν με τοῦτο δέκατον καὶ οὐκ  
εἰσήκουσάν μου τῆς φωνῆς, <sup>23</sup>ἥ μὴν οὐκ ὅψονται τὴν γῆν, ἣν ὄμοσα τοῖς πατράσιν αὐτῶν, ἀλλ’ ἡ τὰ  
τέκνα αὐτῶν, ἡ ἐστιν μετ’ ἐμοῦ ὄδε, ὅσοι οὐκ οἰδασιν ἀγαθὸν οὐδὲ κακόν, πᾶς νεώτερος ἀπειρος,  
τούτοις δώσω τὴν γῆν, πάντες δὲ οἱ παροξύναντές με οὐκ ὅψονται αὐτήν. <sup>24</sup>ο δὲ παῖς μου Χαλεβ, δτι  
ἐγενήθη πνεῦμα ἔτερον ἐν αὐτῷ καὶ ἐπηκολούθησέν μοι, εἰσάξω αὐτὸν εἰς τὴν γῆν, εἰς ἣν εἰσῆλθεν  
ἐκεῖ, καὶ τὸ σπέρμα αὐτοῦ κληρονομήσει αὐτήν.

<sup>25</sup>Ο δὲ Αμαληκ καὶ ὁ Χαναναῖος κατοικοῦσιν ἐν τῇ κοιλάδι· αὔριον ἐπιστράφητε ὑμεῖς καὶ  
ἀπάρατε εἰς τὴν ἔρημον ὁδὸν θάλασσαν ἐρυθράν.

<sup>26</sup>Καὶ εἴπεν κύριος πρὸς Μωυσῆν καὶ Ααρὼν λέγων <sup>27</sup>Ἐως τίνος τὴν συναγωγὴν τὴν πονηρὰν  
ταύτην; ἀ αὐτοὶ γογγύζουσιν ἐναντίον ἐμοῦ, τὴν γόγγυσιν τῶν υἱῶν Ισραὴλ, ἣν ἐγόγγυσαν περὶ ὑμῶν,  
ἀκήκοα. <sup>28</sup>εἰπὸν αὐτοῖς Ζῶ ἐγώ, λέγει κύριος, ἡ μὴν δην τρόπον λελαλήκατε εἰς τὰ ὕπτα μου, οὕτως  
ποιήσω ὑμῖν. <sup>29</sup>ἐν τῇ ἐρήμῳ ταύτῃ πεσεῖται τὰ κῶλα ὑμῶν καὶ πᾶσα ἡ ἐπισκοπὴ ὑμῶν καὶ οἱ  
κατηριθμημένοι ὑμῶν ἀπὸ εἰκοσαετοῦς καὶ ἐπάνω, ὅσοι ἐγόγγυσαν ἐπ’ ἐμοί· <sup>30</sup>εὶ ὑμεῖς εἰσελεύσεσθε  
εἰς τὴν γῆν, ἐφ’ ἣν ἔξετεινα τὴν χεῖρά μου κατασκηνῶσαι ὑμᾶς ἐπ’ αὐτῆς, ἀλλ’ ἡ Χαλεβ υἱὸς Ιεφοννη

καὶ Ἰησοῦς ὁ τοῦ Ναυη. <sup>31</sup>καὶ τὰ παιδία, ἀ εἴπατε ἐν διαρπαγῇ ἔσεσθαι, εἰσάξω αὐτοὺς εἰς τὴν γῆν, καὶ κληρονομήσουσιν τὴν γῆν, ἣν ὑμεῖς ἀπέστητε ἀπ' αὐτῆς. <sup>32</sup>καὶ τὰ κῶλα ὑμῶν πεσεῖται ἐν τῇ ἐρήμῳ ταύτῃ, <sup>33</sup>οἱ δὲ υἱοὶ ὑμῶν ἔσονται νεμόμενοι ἐν τῇ ἐρήμῳ τεσσαράκοντα ἔτη καὶ ἀνοίσουσιν τὴν πορνείαν ὑμῶν, ἔως ἂν ἀναλωθῇ τὰ κῶλα ὑμῶν ἐν τῇ ἐρήμῳ. <sup>34</sup>κατὰ τὸν ἀριθμὸν τῶν ἡμερῶν, δσας κατεσκέψασθε τὴν γῆν, τεσσαράκοντα ἡμέρας, ἡμέραν τοῦ ἐνιαυτοῦ, λήμψεσθε τὰς ἀμαρτίας ὑμῶν τεσσαράκοντα ἔτη καὶ γνώσεσθε τὸν θυμὸν τῆς ὄργῆς μου. <sup>35</sup>ἔγὼ κύριος ἐλάλησα· ἦ μὴν οὕτως ποιήσω τῇ συναγωγῇ τῇ πονηρᾳ ταύτη τῇ ἐπισυνεσταμένῃ ἐπ' ἐμέ· ἐν τῇ ἐρήμῳ ταύτῃ ἔξαναλωθήσονται καὶ ἐκεῖ ἀποθανοῦνται. <sup>36</sup>καὶ οἱ ἄνθρωποι, οὓς ἀπέστειλεν Μωυσῆς κατασκέψασθαι τὴν γῆν καὶ παραγενηθέντες διεγόγγυσαν κατ' αὐτῆς πρὸς τὴν συναγωγὴν ἔξενέγκαι ῥήματα πονηρὰ περὶ τῆς γῆς, <sup>37</sup>καὶ ἀπέθανον οἱ ἄνθρωποι οἱ κατείπαντες κατὰ τῆς γῆς πονηρὰ ἐν τῇ πληγῇ ἔναντι κυρίου. <sup>38</sup>καὶ Ἰησοῦς υἱὸς Ναυη καὶ Χαλεβ υἱὸς Ιεφονην ἔζησαν ἀπὸ τῶν ἀνθρώπων ἐκείνων τῶν πεπορευμένων κατασκέψασθαι τὴν γῆν.

<sup>39</sup>Καὶ ἐλάλησεν Μωυσῆς τὰ ῥήματα ταῦτα πρὸς πάντας υἱοὺς Ισραὴλ, καὶ ἐπένθησεν ὁ λαὸς σφόδρα. <sup>40</sup>καὶ ὀρθρίσαντες τὸ πρῶτον ἀνέβησαν εἰς τὴν κορυφὴν τοῦ ὄρους λέγοντες Ἰδού οἶδε ἡμεῖς ἀναβησόμεθα εἰς τὸν τόπον, ὃν εἴπεν κύριος, ὅτι ἡμάρτομεν. <sup>41</sup>καὶ εἴπεν Μωυσῆς Ἶνα τί ὑμεῖς παραβαίνετε τὸ ῥῆμα κυρίου; οὐκ εὔοδα ἔσται ὑμῖν. <sup>42</sup>μὴ ἀναβαίνετε· οὐ γάρ ἔστιν κύριος μεθ' ὑμῶν, καὶ πεσεῖσθε πρὸ προσώπου τῶν ἐχθρῶν ὑμῶν. <sup>43</sup>ὅτι ὁ Αμαληκ καὶ ὁ Χαναναῖος ἐκεῖ ἔμπροσθεν ὑμῶν, καὶ πεσεῖσθε μαχαίρᾳ· οὐ εἴνεκεν ἀπεστράφητε ἀπειθοῦντες κυρίῳ, καὶ οὐκ ἔσται κύριος ἐν ὑμῖν. <sup>44</sup>καὶ διαβιασάμενοι ἀνέβησαν ἐπὶ τὴν κορυφὴν τοῦ ὄρους· ἡ δὲ κιβωτὸς τῆς διαθήκης κυρίου καὶ Μωυσῆς οὐκ ἐκινήθησαν ἐκ τῆς παρεμβολῆς. <sup>45</sup>καὶ κατέβη ὁ Αμαληκ καὶ ὁ Χαναναῖος ὁ ἐγκαθήμενος ἐν τῷ ὄρει ἐκείνῳ καὶ ἐτρέψαντο αὐτοὺς καὶ κατέκοψαν αὐτοὺς ἔως Ερμαν· καὶ ἀπεστράφησαν εἰς τὴν παρεμβολήν.

**15** <sup>1</sup>Καὶ εἴπεν κύριος πρὸς Μωυσῆν λέγων <sup>2</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς "Οταν εἰσέλθητε εἰς τὴν γῆν τῆς κατοικήσεως ὑμῶν, ἣν ἔγὼ δίδωμι ὑμῖν, <sup>3</sup>καὶ ποιήσεις ὀλοκαυτώματα κυρίῳ, ὀλοκάρπωμα ἢ θυσίαν, μεγαλῦναι εὐχὴν ἢ καθ' ἔκούσιον ἢ ἐν ταῖς ἑορταῖς ὑμῶν ποιῆσαι ὀσμὴν εὐωδίας κυρίῳ, εἰ μὲν ἀπὸ τῶν βοῶν ἢ ἀπὸ τῶν προβάτων, <sup>4</sup>καὶ προσοίσει ὁ προσφέρων τὸ δῶρον αὐτοῦ κυρίῳ θυσίαν σεμιδάλεως δέκατον τοῦ οιφί ἀναπεποιημένης ἐν ἐλαίῳ ἐν τετάρτῳ τοῦ ιν. <sup>5</sup>καὶ οἶνον εἰς σπονδὴν τὸ τέταρτον τοῦ ιν ποιήσετε ἐπὶ τῆς ὀλοκαυτώσεως ἢ ἐπὶ τῆς θυσίας· τῷ ἀμνῷ τῷ ἐνὶ ποιήσεις τοσοῦτο, κάρπωμα ὀσμὴν εὐωδίας τῷ κυρίῳ. <sup>6</sup>καὶ τῷ κριῷ, ὅταν ποιῆτε αὐτὸν ἢ εἰς ὀλοκαύτωμα ἢ εἰς θυσίαν, ποιήσεις θυσίαν σεμιδάλεως δύο δέκατα ἀναπεποιημένης ἐν ἐλαίῳ, τὸ τρίτον τοῦ ιν. <sup>7</sup>καὶ οἶνον εἰς σπονδὴν τὸ τρίτον τοῦ ιν προσοίσετε εἰς ὀσμὴν εὐωδίας κυρίῳ. <sup>8</sup>ἐὰν δὲ ἀπὸ τῶν βοῶν ποιῆτε εἰς ὀλοκαύτωμα ἢ εἰς θυσίαν μεγαλῦναι εὐχὴν ἢ εἰς σωτήριον κυρίῳ, <sup>9</sup>καὶ προσοίσει ἐπὶ τοῦ μόσχου θυσίαν σεμιδάλεως τρία δέκατα ἀναπεποιημένης ἐν ἐλαίῳ ἥμισυ τοῦ ιν <sup>10</sup>καὶ οἶνον εἰς σπονδὴν τὸ ἥμισυ τοῦ ιν κάρπωμα ὀσμὴν εὐωδίας κυρίῳ.

<sup>11</sup>οὗτως ποιήσεις τῷ μόσχῳ τῷ ἐνὶ ἡ τῷ κριῷ τῷ ἐνὶ ἡ τῷ ἀμυῷ τῷ ἐνὶ ἐκ τῶν προβάτων ἡ ἐκ τῶν αἰγῶν. <sup>12</sup>κατὰ τὸν ἄριθμὸν ὃν ἐὰν ποιήσητε, οὕτω ποιήσετε τῷ ἐνὶ κατὰ τὸν ἄριθμὸν αὐτῶν. <sup>13</sup>πᾶς ὁ αὐτόχθων ποιήσει οὕτως τοιαῦτα, προσενέγκαι καρπώματα εἰς ὀσμὴν εὐωδίας κυρίω. <sup>14</sup>ἐὰν δὲ προσήλυτος ἐν ὑμῖν προσγένηται ἐν τῇ γῇ ὑμῶν ἡ ὅς ἀν γένηται ἐν ὑμῖν ἐν ταῖς γενεαῖς ὑμῶν, καὶ ποιήσει κάρπωμα ὀσμὴν εὐωδίας κυρίω. ὅν τρόπον ποιεῖτε ὑμεῖς, οὕτως ποιήσει ἡ συναγωγὴ κυρίω. <sup>15</sup>νόμος εἰς ἔσται ὑμῖν καὶ τοῖς προσηλύτοις τοῖς προσκειμένοις ἐν ὑμῖν, νόμος αἰώνιος εἰς γενεὰς ὑμῶν. ὡς ὑμεῖς, καὶ ὁ προσήλυτος ἔσται ἔναντι κυρίου. <sup>16</sup>νόμος εἰς ἔσται καὶ δικαίωμα ἐν ἔσται ὑμῖν καὶ τῷ προσηλύτῳ τῷ προσκειμένῳ ἐν ὑμῖν.

<sup>17</sup>Καὶ ἐλάλησεν κύριος πρὸς Μωυσῆν λέγων <sup>18</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς Ἐν τῷ εἰσπορεύεσθαι ὑμᾶς εἰς τὴν γῆν, εἰς ἣν ἐγὼ εἰσάγω ὑμᾶς ἐκεῖ, <sup>19</sup>καὶ ἔσται ὅταν ἔσθητε ὑμεῖς ἀπὸ τῶν ἄρτων τῆς γῆς, ἀφελεῖτε ἀφαίρεμα ἀφόρισμα κυρίῳ. <sup>20</sup>ἀπαρχὴν φυράματος ὑμῶν ἄρτου ἀφαίρεμα ἀφοριεῖτε αὐτό. ὡς ἀφαίρεμα ἀπὸ ἄλω, οὕτως ἀφελεῖτε αὐτόν, <sup>21</sup>ἀπαρχὴν φυράματος ὑμῶν, καὶ δώσετε κυρίῳ ἀφαίρεμα εἰς τὰς γενεὰς ὑμῶν.

<sup>22</sup>Οταν δὲ διαμάρτητε καὶ μὴ ποιήσητε πάσας τὰς ἐντολὰς ταύτας, ἃς ἐλάλησεν κύριος πρὸς Μωυσῆν, <sup>23</sup>καθὰ συνέταξεν κύριος πρὸς ὑμᾶς ἐν χειρὶ Μωυσῆ ἀπὸ τῆς ἡμέρας, ἥσ συνέταξεν κύριος πρὸς ὑμᾶς, καὶ ἐπέκεινα εἰς τὰς γενεὰς ὑμῶν, <sup>24</sup>καὶ ἔσται ἐὰν ἐξ ὀφθαλμῶν τῆς συναγωγῆς γενηθῇ ἀκουσίως, καὶ ποιήσει πᾶσα ἡ συναγωγὴ μόσχον ἔνα ἐκ βιῶν ἀμωμον εἰς ὀλοκαύτωμα εἰς ὀσμὴν εὐωδίας κυρίῳ καὶ θυσίαν τούτου καὶ σπονδὴν αὐτοῦ κατὰ τὴν σύνταξιν καὶ χίμαρον ἐξ αἰγῶν ἔνα περὶ ἀμαρτίας. <sup>25</sup>καὶ ἐξιλάσεται ὁ ἵερεὺς περὶ πάσης συναγωγῆς υἱῶν Ισραὴλ, καὶ ἀφεθήσεται αὐτοῖς· ὅτι ἀκούσιον ἔστιν, καὶ αὐτοὶ ἤνεγκαν τὸ δῶρον αὐτῶν κάρπωμα κυρίῳ περὶ τῆς ἀμαρτίας αὐτῶν ἔναντι κυρίου περὶ τῶν ἀκουσίων αὐτῶν. <sup>26</sup>καὶ ἀφεθήσεται κατὰ πᾶσαν συναγωγὴν υἱῶν Ισραὴλ καὶ τῷ προσηλύτῳ τῷ προσκειμένῳ πρὸς ὑμᾶς, ὅτι παντὶ τῷ λαῷ ἀκούσιον. — <sup>27</sup>ἐὰν δὲ ψυχὴ μία ἀμάρτῃ ἀκουσίως, προσάξει αἴγα μίαν ἐνιαυσίαν περὶ ἀμαρτίας, <sup>28</sup>καὶ ἐξιλάσεται ὁ ἵερεὺς περὶ τῆς ψυχῆς τῆς ἀκουσιασθείσης καὶ ἀμαρτούσης ἀκουσίως ἔναντι κυρίου ἐξιλάσασθαι περὶ αὐτοῦ. <sup>29</sup>τῷ ἐγχωρίῳ ἐν υἱοῖς Ισραὴλ καὶ τῷ προσηλύτῳ τῷ προσκειμένῳ ἐν αὐτοῖς, νόμος εἰς ἔσται αὐτοῖς, ὅς ἀν ποιήσῃ ἀκουσίως. <sup>30</sup>καὶ ψυχή, ἣτις ποιήσει ἐν χειρὶ ὑπερηφανίας ἀπὸ τῶν αὐτοχθόνων ἡ ἀπὸ τῶν προσηλύτων, τὸν θεὸν οὕτος παροξύνει· ἐξολεθρευθήσεται ἡ ψυχὴ ἐκείνη ἐκ τοῦ λαοῦ αὐτῆς, <sup>31</sup>ὅτι τὸ ρῆμα κυρίου ἐφαύλισεν καὶ τὰς ἐντολὰς αὐτοῦ διεσκέδασεν, ἐκτρίψει ἐκτριβήσεται ἡ ψυχὴ ἐκείνη, ἡ ἀμαρτία αὐτῆς ἐν αὐτῇ.

<sup>32</sup>Καὶ ἦσαν οἱ υἱοὶ Ισραὴλ ἐν τῇ ἐρήμῳ καὶ εὔρον ἄνδρα συλλέγοντα ξύλα τῇ ἡμέρᾳ τῶν σαββάτων. <sup>33</sup>καὶ προσήγαγον αὐτὸν οἱ εὐρόντες αὐτὸν συλλέγοντα ξύλα τῇ ἡμέρᾳ τῶν σαββάτων πρὸς Μωυσῆν καὶ Ααρὼν καὶ πρὸς πᾶσαν συναγωγὴν υἱῶν Ισραὴλ. <sup>34</sup>καὶ ἀπέθεντο αὐτὸν εἰς φυλακήν· οὐ γάρ συνέκριναν, τί ποιήσωσιν αὐτόν. <sup>35</sup>καὶ ἐλάλησεν κύριος πρὸς Μωυσῆν λέγων Θανάτῳ θανατούσθω ὁ ἄνθρωπος· λιθοβολήσατε αὐτὸν λίθοις, πᾶσα ἡ συναγωγὴ. <sup>36</sup>καὶ ἐξήγαγον

αὐτὸν πᾶσα ἡ συναγωγὴ ἔξω τῆς παρεμβολῆς, καὶ ἐλιθοβόλησαν αὐτὸν πᾶσα ἡ συναγωγὴ λίθοις ἔξω τῆς παρεμβολῆς, καθὰ συνέταξεν κύριος τῷ Μωυσῆ.

<sup>37</sup>Καὶ εἶπεν κύριος πρὸς Μωυσῆν λέγων <sup>38</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτοὺς καὶ ποιησάτωσαν ἑαυτοῖς κράσπεδα ἐπὶ τὰ πτερύγια τῶν ἴματίων αὐτῶν εἰς τὰς γενεὰς αὐτῶν καὶ ἐπιθήσετε ἐπὶ τὰ κράσπεδα τῶν πτερυγίων κλῶσμα ὑακίνθινον. <sup>39</sup>καὶ ἔσται ὑμῖν ἐν τοῖς κρασπέδοις καὶ ὅψεσθε αὐτὰ καὶ μνησθήσεσθε πασῶν τῶν ἐντολῶν κυρίου καὶ ποιήσετε αὐτὰς καὶ οὐ διαστραφήσεσθε ὅπίσω τῶν διανοιῶν ὑμῶν καὶ ὅπίσω τῶν ὄφθαλμῶν ὑμῶν, ἐν οἷς ὑμεῖς ἐκπορνεύετε ὅπίσω αὐτῶν, <sup>40</sup>ὅπως ἀν μνησθῆτε καὶ ποιήσητε πάσας τὰς ἐντολάς μου καὶ ἔσεσθε ἄγιοι τῷ θεῷ ὑμῶν. <sup>41</sup>ἔγὼ κύριος ὁ θεὸς ὑμῶν ὁ ἔξαγαγῶν ὑμᾶς ἐκ γῆς Αἴγυπτου εἶναι ὑμῶν θεός, ἔγὼ κύριος ὁ θεὸς ὑμῶν.

**16** <sup>1</sup>Καὶ ἐλάλησεν Κορε υἱὸς Ισααρ υἱοῦ Κααθ υἱοῦ Λευι καὶ Δαθαν καὶ Αβιρων υἱοὶ Ελιαβ καὶ Αυν υἱὸς Φαλεθ υἱοῦ Ρουβην <sup>2</sup>καὶ ἀνέστησαν ἔναντι Μωυσῆ, καὶ ἄνδρες τῶν υἱῶν Ισραὴλ πεντήκοντα καὶ διακόσιοι, ἀρχηγοὶ συναγωγῆς, σύγκλητοι βουλῆς καὶ ἄνδρες ὀνομαστοί, <sup>3</sup>συνέστησαν ἐπὶ Μωυσῆν καὶ Ααρων καὶ εἶπαν Ἐχέτω ὑμῖν, ὅτι πᾶσα ἡ συναγωγὴ πάντες ἄγιοι καὶ ἐν αὐτοῖς κύριος, καὶ διὰ τί κατανίστασθε ἐπὶ τὴν συναγωγὴν κυρίου; <sup>4</sup>καὶ ἀκούσας Μωυσῆς ἐπεσεν ἐπὶ πρόσωπον <sup>5</sup>καὶ ἐλάλησεν πρὸς Κορε καὶ πρὸς πᾶσαν αὐτοῦ τὴν συναγωγὴν λέγων Ἐπέσκεπται καὶ ἔγνω ὁ θεὸς τοὺς ὄντας αὐτοῦ καὶ τοὺς ἀγίους καὶ προσηγάγετο πρὸς ἑαυτόν, καὶ οὓς ἔξελέξατο ἑαυτῷ, προσηγάγετο πρὸς ἑαυτόν. <sup>6</sup>τοῦτο ποιήσατε· λάβετε ὑμῖν αὐτοῖς πυρεῖα, Κορε καὶ πᾶσα ἡ συναγωγὴ αὐτοῦ, <sup>7</sup>καὶ ἐπίθετε ἐπ' αὐτὰ πῦρ καὶ ἐπίθετε ἐπ' αὐτὰ θυμίαμα ἔναντι κυρίου αὔριον, καὶ ἔσται ὁ ἀνήρ, ὃν ἂν ἐκλέξηται κύριος, οὗτος ἄγιος· ἵκανούσθω ὑμῖν, υἱὸὶ Λευι. <sup>8</sup>καὶ εἶπεν Μωυσῆς πρὸς Κορε Εἰσακούσατέ μου, υἱὸὶ Λευι. <sup>9</sup>μὴ μικρὸν ἐστιν τοῦτο ὑμῖν ὅτι διέστειλεν ὁ θεὸς Ισραὴλ ὑμᾶς ἐκ συναγωγῆς Ισραὴλ καὶ προσηγάγετο ὑμᾶς πρὸς ἑαυτὸν λειτουργεῖν τὰς λειτουργίας τῆς σκηνῆς κυρίου καὶ παρίστασθαι ἔναντι τῆς συναγωγῆς λατρεύειν αὐτοῖς; <sup>10</sup>καὶ προσηγάγετό σε καὶ πάντας τοὺς ἀδελφούς σου υἱὸὺς Λευι μετὰ σοῦ, καὶ ζητεῖτε ἱερατεύειν; <sup>11</sup>οὕτως σὺ καὶ πᾶσα ἡ συναγωγὴ σου ἡ συνηθροισμένη πρὸς τὸν θεόν· καὶ Ααρων τίς ἐστιν ὅτι διαγογύζετε κατ' αὐτοῦ; <sup>12</sup>καὶ ἀπέστειλεν Μωυσῆς καλέσαι Δαθαν καὶ Αβιρων υἱὸὺς Ελιαβ. καὶ εἶπαν Οὐκ ἀναβαίνομεν. <sup>13</sup>μὴ μικρὸν τοῦτο ὅτι ἀνήγαγες ἡμᾶς ἐκ γῆς ῥεούσης γάλα καὶ μέλι ἀποκτεῖναι ἡμᾶς ἐν τῇ ἐρήμῳ, ὅτι κατάρχεις ἡμῶν ἄρχων; <sup>14</sup>εἰ καὶ εἰς γῆν ῥέουσαν γάλα καὶ μέλι εἰσήγαγες ἡμᾶς καὶ ἔδωκας ἡμῖν κλῆρον ἄγροῦ καὶ ἀμπελῶνας, τοὺς ὄφθαλμοὺς τῶν ἀνθρώπων ἐκείνων ἂν ἔξέκοψας. οὐκ ἀναβαίνομεν. <sup>15</sup>καὶ ἐβαρυθύμησεν Μωυσῆς σφόδρα καὶ εἶπεν πρὸς κύριον Μὴ προσχῆς εἰς τὴν θυσίαν αὐτῶν· οὐκ ἐπιθύμημα οὐδὲν δὲ αὐτῶν εἰληφα οὐδὲ ἐκάκωσα οὐδένα αὐτῶν. <sup>16</sup>καὶ εἶπεν Μωυσῆς πρὸς Κορε Ἀγίασον τὴν συναγωγὴν σου καὶ γίνεσθε ἔτοιμοι ἔναντι κυρίου σὺ καὶ αὐτοὶ καὶ Ααρων αὔριον. <sup>17</sup>καὶ λάβετε ἔκαστος τὸ πυρεῖον αὐτοῦ καὶ ἐπιθήσετε ἐπ' αὐτὰ θυμίαμα καὶ προσάξετε ἔναντι κυρίου ἔκαστος τὸ πυρεῖον αὐτοῦ, πεντήκοντα καὶ διακόσια πυρεῖα, καὶ σὺ καὶ

Ααρων ἔκαστος τὸ πυρεῖον αὐτοῦ. <sup>18</sup>καὶ ἔλαβεν ἔκαστος τὸ πυρεῖον αὐτοῦ καὶ ἐπέθηκαν ἐπ' αὐτὰ πῦρ καὶ ἐπέβαλον ἐπ' αὐτὸ θυμίαμα. καὶ ἔστησαν παρὰ τὰς θύρας τῆς σκηνῆς τοῦ μαρτυρίου Μωυσῆς καὶ Ααρων. <sup>19</sup>καὶ ἐπισυνέστησεν ἐπ' αὐτοὺς Κορε τὴν πᾶσαν αὐτοῦ συναγωγὴν παρὰ τὴν θύραν τῆς σκηνῆς τοῦ μαρτυρίου. καὶ ὥφθη ἡ δόξα κυρίου πάσῃ τῇ συναγωγῇ. <sup>20</sup>καὶ ἐλάλησεν κύριος πρὸς Μωυσῆν καὶ Ααρων λέγων <sup>21</sup>Ἄποσχίσθητε ἐκ μέσου τῆς συναγωγῆς ταύτης, καὶ ἐξαναλώσω αὐτοὺς εἰς ἄπαξ. <sup>22</sup>καὶ ἔπεσαν ἐπὶ πρόσωπον αὐτῶν καὶ εἶπαν Θεὸς θεὸς τῶν πνευμάτων καὶ πάσης σαρκός, εἰ ἄνθρωπος εἴει ἡμαρτεν, ἐπὶ πᾶσαν τὴν συναγωγὴν ὄργη κυρίου; <sup>23</sup>καὶ ἐλάλησεν κύριος πρὸς Μωυσῆν λέγων <sup>24</sup>Λάλησον τῇ συναγωγῇ λέγων Ἀναχωρήσατε κύκλῳ ἀπὸ τῆς συναγωγῆς Κορε. <sup>25</sup>καὶ ἀνέστη Μωυσῆς καὶ ἐπορεύθη πρὸς Δαθαν καὶ Αβιρων, καὶ συνεπορεύθησαν μετ' αὐτοῦ πάντες οἱ πρεσβύτεροι Ισραηλ. <sup>26</sup>καὶ ἐλάλησεν πρὸς τὴν συναγωγὴν λέγων Ἀποσχίσθητε ἀπὸ τῶν σκηνῶν τῶν ἀνθρώπων τῶν σκληρῶν τούτων καὶ μὴ ἅπτεσθε ἀπὸ πάντων, ὃν ἔστιν αὐτοῖς, μὴ συναπόλησθε ἐν πάσῃ τῇ ἀμαρτίᾳ αὐτῶν. <sup>27</sup>καὶ ἀπέστησαν ἀπὸ τῆς σκηνῆς Κορε κύκλῳ· καὶ Δαθαν καὶ Αβιρων ἐξῆλθον καὶ εἰστήκεισαν παρὰ τὰς θύρας τῶν σκηνῶν αὐτῶν καὶ αἱ γυναῖκες αὐτῶν καὶ τὰ τέκνα αὐτῶν καὶ ἡ ἀποσκευὴ αὐτῶν.

<sup>28</sup>Καὶ εἶπεν Μωυσῆς Ἐν τούτῳ γνώσεσθε ὅτι κύριος ἀπέστειλέν με ποιῆσαι πάντα τὰ ἔργα ταῦτα, ὅτι οὐκ ἀπὸ ἐμαυτοῦ. <sup>29</sup>εὶ κατὰ θάνατον πάντων ἀνθρώπων ἀποθανοῦνται οὗτοι, εἰ καὶ κατ' ἐπίσκεψιν πάντων ἀνθρώπων ἐπισκοπὴ ἔσται αὐτῶν, οὐχὶ κύριος ἀπέσταλκέν με. <sup>30</sup>ἀλλ' ἡ ἐν φάσματι δείξει κύριος, καὶ ἀνοίξασα ἡ γῆ τὸ στόμα αὐτῆς καταπίεται αὐτοὺς καὶ τοὺς οἴκους αὐτῶν καὶ τὰς σκηνὰς αὐτῶν καὶ πάντα, ὅσα ἔστιν αὐτοῖς, καὶ καταβήσονται ζῶντες εἰς ἄδου, καὶ γνώσεσθε ὅτι παρώξυναν οἱ ἄνθρωποι οὗτοι τὸν κύριον. <sup>31</sup>ώς δὲ ἐπαύσατο λαλῶν πάντας τοὺς λόγους τούτους, ἐρράγη ἡ γῆ ὑποκάτω αὐτῶν, <sup>32</sup>καὶ ἤνοιχθη ἡ γῆ καὶ κατέπιεν αὐτοὺς καὶ τοὺς οἴκους αὐτῶν καὶ πάντας τοὺς ἀνθρώπους τοὺς ὅντας μετὰ Κορε καὶ τὰ κτήνη αὐτῶν. <sup>33</sup>καὶ κατέβησαν αὐτοὶ καὶ ὅσα ἔστιν αὐτῶν ζῶντα εἰς ἄδου, καὶ ἐκάλυψεν αὐτοὺς ἡ γῆ, καὶ ἀπώλοντο ἐκ μέσου τῆς συναγωγῆς. <sup>34</sup>καὶ πᾶς Ισραηλ οἱ κύκλῳ αὐτῶν ἔφυγον ἀπὸ τῆς φωνῆς αὐτῶν, ὅτι λέγοντες Μήποτε καταπίῃ ἡμᾶς ἡ γῆ. <sup>35</sup>καὶ πῦρ ἐξῆλθεν παρὰ κυρίου καὶ κατέφαγεν τοὺς πεντήκοντα καὶ διακοσίους ἄνδρας τοὺς προσφέροντας τὸ θυμίαμα.

**17** <sup>1</sup>Καὶ εἶπεν κύριος πρὸς Μωυσῆν <sup>2</sup>καὶ πρὸς Ελεαζαρ τὸν υἱὸν Ααρων τὸν ιερέα Ἀνέλεσθε τὰ πυρεῖα τὰ χαλκᾶ ἐκ μέσου τῶν κατακεκαυμένων καὶ τὸ πῦρ τὸ ἀλλότριον τοῦτο σπεῖρον ἐκεῖ, ὅτι ἡγίασαν <sup>3</sup>τὰ πυρεῖα τῶν ἀμαρτωλῶν τούτων ἐν ταῖς ψυχαῖς αὐτῶν· καὶ ποίησον αὐτὰ λεπίδας ἐλατάς, περίθεμα τῷ θυσιαστηρίῳ, ὅτι προσηνέχθησαν ἔναντι κυρίου καὶ ἡγιάσθησαν καὶ ἐγένοντο εἰς σημεῖον τοῖς υἱοῖς Ισραηλ. <sup>4</sup>καὶ ἔλαβεν Ελεαζαρ υἱὸς Ααρων τοῦ ιερέως τὰ χαλκᾶ, ὅσα προσήνεγκαν οἱ κατακεκαυμένοι, καὶ προσέθηκαν αὐτὰ περίθεμα τῷ θυσιαστηρίῳ, <sup>5</sup>μνημόσυνον τοῖς υἱοῖς Ισραηλ, ὅπως ἀν μὴ προσέλθῃ μηθεὶς ἀλλογενής, ὃς οὐκ ἔστιν ἐκ τοῦ σπέρματος Ααρων,

ἐπιθεῖναι θυμίαμα ἔναντι κυρίου καὶ οὐκ ἔσται ὥσπερ Κορε καὶ ἡ ἐπισύστασις αὐτοῦ, καθὰ ἐλάλησεν κύριος ἐν χειρὶ Μωυσῆ.

<sup>6</sup>Καὶ ἐγόγγυσαν οἱ υἱοὶ Ισραὴλ τῇ ἐπαύριον ἐπὶ Μωυσῆν καὶ Ααρων λέγοντες Ὦμεῖς ἀπεκτάγκατε τὸν λαὸν κυρίου. <sup>7</sup>καὶ ἐγένετο ἐν τῷ ἐπισυστρέφεσθαι τὴν συναγωγὴν ἐπὶ Μωυσῆν καὶ Ααρων καὶ ὥρμησαν ἐπὶ τὴν σκηνὴν τοῦ μαρτυρίου, καὶ τήνδε ἐκάλυψεν αὐτὴν ἡ νεφέλη, καὶ ὥφθη ἡ δόξα κυρίου. <sup>8</sup>καὶ εἰσῆλθεν Μωυσῆς καὶ Ααρων κατὰ πρόσωπον τῆς σκηνῆς τοῦ μαρτυρίου, <sup>9</sup>καὶ ἐλάλησεν κύριος πρὸς Μωυσῆν καὶ Ααρων λέγων <sup>10</sup>Ἐκχωρήσατε ἐκ μέσου τῆς συναγωγῆς ταύτης, καὶ ἔξαναλώσω αὐτοὺς εἰς ἄπαξ. καὶ ἐπεσον ἐπὶ πρόσωπον αὐτῶν. <sup>11</sup>καὶ εἶπεν Μωυσῆς πρὸς Ααρων Λαβὲ τὸ πυρεῖον καὶ ἐπίθες ἐπ' αὐτὸ πῦρ ἀπὸ τοῦ θυσιαστηρίου καὶ ἐπίβαλε ἐπ' αὐτὸ θυμίαμα καὶ ἀπένεγκε τὸ τάχος εἰς τὴν παρεμβολὴν καὶ ἔξιλασαι περὶ αὐτῶν. ἔξῆλθεν γὰρ ὁργὴ ἀπὸ προσώπου κυρίου, ἥρκται θραύειν τὸν λαόν. <sup>12</sup>καὶ ἔλαβεν Ααρων, καθάπερ ἐλάλησεν αὐτῷ Μωυσῆς, καὶ ἔδραμεν εἰς τὴν συναγωγὴν· καὶ ἥδη ἐνῆρκτο ἡ θραῦσις ἐν τῷ λαῷ· καὶ ἐπέβαλεν τὸ θυμίαμα καὶ ἔξιλάσατο περὶ τοῦ λαοῦ <sup>13</sup>καὶ ἔστη ἀνὰ μέσον τῶν τεθνηκότων καὶ τῶν ζώντων, καὶ ἐκόπασεν ἡ θραῦσις. <sup>14</sup>καὶ ἐγένοντο οἱ τεθνηκότες ἐν τῇ θραύσει τέσσαρες καὶ δέκα χιλιάδες καὶ ἐπτακόσιοι χωρὶς τῶν τεθνηκότων ἔνεκεν Κορε. <sup>15</sup>καὶ ἐπέστρεψεν Ααρων πρὸς Μωυσῆν ἐπὶ τὴν θύραν τῆς σκηνῆς τοῦ μαρτυρίου, καὶ ἐκόπασεν ἡ θραῦσις.

<sup>16</sup>Καὶ ἐλάλησεν κύριος πρὸς Μωυσῆν λέγων <sup>17</sup>Λάλησον τοῖς υἱοῖς Ισραὴλ καὶ λαβὲ παρ' αὐτῶν ῥάβδον ῥάβδον κατ' οἴκους πατριῶν παρὰ πάντων τῶν ἀρχόντων αὐτῶν κατ' οἴκους πατριῶν αὐτῶν, δώδεκα ῥάβδους, καὶ ἐκάστου τὸ ὄνομα αὐτοῦ ἐπίγραψον ἐπὶ τῆς ῥάβδου αὐτοῦ. <sup>18</sup>καὶ τὸ ὄνομα Ααρων ἐπίγραψον ἐπὶ τῆς ῥάβδου Λευι. ἔστιν γὰρ ῥάβδος μία, κατὰ φυλὴν οἴκου πατριῶν αὐτῶν δώσουσιν. <sup>19</sup>καὶ θήσεις αὐτὰς ἐν τῇ σκηνῇ τοῦ μαρτυρίου κατέναντι τοῦ μαρτυρίου, ἐν οἷς γνωσθήσομαί σοι ἐκεῖ. <sup>20</sup>καὶ ἔσται ὁ ἄνθρωπος, δην ἐὰν ἐκλέξωμαι αὐτόν, ἡ ῥάβδος αὐτοῦ ἐκβλαστήσει· καὶ περιελῶ ἀπ' ἐμοῦ τὸν γογγυσμὸν τῶν υἱῶν Ισραὴλ, ἢ αὐτοὶ γογγύζουσιν ἐφ' ὑμῖν. <sup>21</sup>καὶ ἐλάλησεν Μωυσῆς τοῖς υἱοῖς Ισραὴλ, καὶ ἔδωκαν αὐτῷ πάντες οἱ ἄρχοντες αὐτῶν ῥάβδον, τῷ ἄρχοντι τῷ ἐνὶ ῥάβδον κατὰ ἄρχοντα κατ' οἴκους πατριῶν αὐτῶν, δώδεκα ῥάβδους, καὶ ἡ ῥάβδος Ααρων ἀνὰ μέσον τῶν ῥάβδων αὐτῶν. <sup>22</sup>καὶ ἀπέθηκεν Μωυσῆς τὰς ῥάβδους ἔναντι κυρίου ἐν τῇ σκηνῇ τοῦ μαρτυρίου. <sup>23</sup>καὶ ἐγένετο τῇ ἐπαύριον καὶ εἰσῆλθεν Μωυσῆς καὶ Ααρων εἰς τὴν σκηνὴν τοῦ μαρτυρίου, καὶ ἴδον ἐβλάστησεν ἡ ῥάβδος Ααρων εἰς οἴκον Λευι καὶ ἔξήνεγκεν βλαστὸν καὶ ἔξήνθησεν ἄνθη καὶ ἐβλάστησεν κάρυα. <sup>24</sup>καὶ ἔξήνεγκεν Μωυσῆς πάσας τὰς ῥάβδους ἀπὸ προσώπου κυρίου πρὸς Μωυσῆν Ἀπόθεες τὴν ῥάβδον Ααρων ἐνώπιον τῶν μαρτυρίων εἰς διατήρησιν σημεῖον τοῖς υἱοῖς τῶν ἀνηκόων, καὶ παυσάσθω ὁ γογγυσμὸς αὐτῶν ἀπ' ἐμοῦ, καὶ οὐ μὴ ἀποθάνωσιν. <sup>25</sup>καὶ εἶπεν κύριος πρὸς Μωυσῆν Ἀπόθεες τὴν ῥάβδον Ααρων ἐνώπιον τῶν μαρτυρίων εἰς διατήρησιν σημεῖον τοῖς υἱοῖς τῶν ἀνηκόων, καὶ παυσάσθω ὁ γογγυσμὸς αὐτῶν ἀπ' ἐμοῦ, καὶ οὐ μὴ ἀποθάνωσιν. <sup>26</sup>καὶ ἐποίησεν Μωυσῆς καὶ Ααρων καθὰ συνέταξεν κύριος τῷ Μωυσῇ, οὕτως ἐποίησαν.

<sup>27</sup>Καὶ εἶπαν οἱ υἱοὶ Ἰσραὴλ πρὸς Μωυσῆν λέγοντες ὸτίδοὺ ἔξανηλώμεθα, ἀπολάλαμεν,  
παρανηλώμεθα. <sup>28</sup>πᾶς ὁ ἀπτόμενος τῆς σκηνῆς κυρίου ἀποθνήσκει· ἔως εἰς τέλος ἀποθάνωμεν;

**18** <sup>1</sup>Καὶ εἶπεν κύριος πρὸς Ααρων λέγων Σὺ καὶ οἱ υἱοὶ σου καὶ ὁ οἶκος πατριᾶς σου λήμψεσθε  
τὰς ἀμαρτίας τῶν ἀγίων, καὶ σὺ καὶ οἱ υἱοὶ σου λήμψεσθε τὰς ἀμαρτίας τῆς ἱερατείας ὑμῶν. <sup>2</sup>καὶ  
τοὺς ἀδελφούς σου, φυλὴν Λευι, δῆμον τοῦ πατρός σου, προσαγάγου πρὸς σεαυτόν, καὶ  
προστεθήτωσάν σοι καὶ λειτουργείτωσάν σοι, καὶ σὺ καὶ οἱ υἱοὶ σου μετὰ σοῦ ἀπέναντι τῆς σκηνῆς  
τοῦ μαρτυρίου. <sup>3</sup>καὶ φυλάξονται τὰς φυλακάς σου καὶ τὰς φυλακὰς τῆς σκηνῆς, πλὴν πρὸς τὰ σκεύη  
τὰ ἄγια καὶ πρὸς τὸ θυσιαστήριον οὐ προσελεύσονται, καὶ οὐκ ἀποθανοῦνται καὶ οὗτοι καὶ ὑμεῖς.  
<sup>4</sup>καὶ προστεθήσονται πρὸς σὲ καὶ φυλάξονται τὰς φυλακὰς τῆς σκηνῆς τοῦ μαρτυρίου κατὰ πάσας  
τὰς λειτουργίας τῆς σκηνῆς, καὶ ὁ ἀλλογενὴς οὐ προσελεύσεται πρὸς σέ. <sup>5</sup>καὶ φυλάξεσθε τὰς  
φυλακὰς τῶν ἀγίων καὶ τὰς φυλακὰς τοῦ θυσιαστηρίου, καὶ οὐκ ἔσται θυμὸς ἐν τοῖς υἱοῖς Ἰσραὴλ.  
<sup>6</sup>καὶ ἐγὼ εἴληφα τοὺς ἀδελφοὺς ὑμῶν τοὺς Λευίτας ἐκ μέσου τῶν υἱῶν Ἰσραὴλ δόμα δεδομένον κυρίῳ  
λειτουργεῖν τὰς λειτουργίας τῆς σκηνῆς τοῦ μαρτυρίου. <sup>7</sup>καὶ σὺ καὶ οἱ υἱοὶ σου μετὰ σοῦ διατηρήσετε  
τὴν ἱερατείαν ὑμῶν κατὰ πάντα τρόπον τοῦ θυσιαστηρίου καὶ τὸ ἔνδοθεν τοῦ καταπετάσματος καὶ  
λειτουργήσετε τὰς λειτουργίας δόμα τῆς ἱερατείας ὑμῶν. καὶ ὁ ἀλλογενὴς ὁ προσπορευόμενος  
ἀποθανεῖται.

<sup>8</sup>Καὶ ἐλάλησεν κύριος πρὸς Ααρων Καὶ ἐγὼ ἴδοὺ δέδωκα ὑμῖν τὴν διατήρησιν τῶν ἀπαρχῶν· ἀπὸ  
πάντων τῶν ἡγιασμένων μοι παρὰ τῶν υἱῶν Ἰσραὴλ σοὶ δέδωκα αὐτὰ εἰς γέρας καὶ τοῖς υἱοῖς σου  
μετὰ σέ, νόμιμον αἰώνιον. <sup>9</sup>καὶ τοῦτο ἔστω ὑμῖν ἀπὸ τῶν ἡγιασμένων ἀγίων τῶν καρπωμάτων, ἀπὸ  
πάντων τῶν δώρων αὐτῶν καὶ ἀπὸ πάντων τῶν θυσιασμάτων αὐτῶν καὶ ἀπὸ πάσης πλημμελείας  
αὐτῶν καὶ ἀπὸ πασῶν τῶν ἀμαρτιῶν, ὅσα ἀποδιδόασίν μοι, ἀπὸ πάντων τῶν ἀγίων σοὶ ἔσται καὶ τοῖς  
υἱοῖς σου. <sup>10</sup>ἐν τῷ ἀγίῳ τῶν ἀγίων φάγεσθε αὐτά· πᾶν ἀρσενικὸν φάγεται αὐτά, σὺ καὶ οἱ υἱοὶ σου·  
ἄγια ἔσται σοι. <sup>11</sup>καὶ τοῦτο ἔσται ὑμῖν ἀπαρχὴ δομάτων αὐτῶν· ἀπὸ πάντων τῶν ἐπιθεμάτων τῶν  
υἱῶν Ἰσραὴλ σοὶ δέδωκα αὐτὰ καὶ τοῖς υἱοῖς σου καὶ ταῖς θυγατράσιν σου μετὰ σοῦ, νόμιμον αἰώνιον.  
πᾶς καθαρὸς ἐν τῷ οἴκῳ σου ἔδεται αὐτά. <sup>12</sup>πᾶσα ἀπαρχὴ ἐλαίου καὶ πᾶσα ἀπαρχὴ οἴνου καὶ σίτου,  
ἀπαρχὴ αὐτῶν, ὅσα ἀν δῶσι τῷ κυρίῳ, σοὶ δέδωκα αὐτά. <sup>13</sup>τὰ πρωτογενήματα πάντα, ὅσα ἐν τῇ γῇ  
αὐτῶν, ὅσα ἀν ἐνέγκωσιν κυρίῳ, σοὶ ἔσται· πᾶς καθαρὸς ἐν τῷ οἴκῳ σου ἔδεται αὐτά. <sup>14</sup>πᾶν  
ἀνατεθεματισμένον ἐν υἱοῖς Ἰσραὴλ σοὶ ἔσται. <sup>15</sup>καὶ πᾶν διανοίγον μήτραν ἀπὸ πάσης σαρκός, ἀ  
προσφέρουσιν κυρίῳ ἀπὸ ἀνθρώπου ἔως κτήνους, σοὶ ἔσται· ἀλλ' ἡ λύτροις λυτρωθήσεται τὰ  
πρωτότοκα τῶν ἀνθρώπων, καὶ τὰ πρωτότοκα τῶν κτηνῶν τῶν ἀκαθάρτων λυτρώσῃ. <sup>16</sup>καὶ ἡ  
λύτρωσις αὐτοῦ ἀπὸ μηνιαίου· ἡ συντίμησις πέντε σίκλων κατὰ τὸν σίκλον τὸν ἄγιον (εἴκοσι ὁβιοί  
εἰσιν). <sup>17</sup>πλὴν πρωτότοκα μόσχων καὶ πρωτότοκα προβάτων καὶ πρωτότοκα αἰγῶν οὐ λυτρώσῃ· ἄγιά  
ἔστιν· καὶ τὸ αἷμα αὐτῶν προσχεεῖς πρὸς τὸ θυσιαστήριον καὶ τὸ στέαρ ἀνοίσεις κάρπωμα εἰς ὅσμὴν  
εὐωδίας κυρίῳ. <sup>18</sup>καὶ τὰ κρέα ἔσται σοί· καθὰ καὶ τὸ στηθόνιον τοῦ ἐπιθέματος καὶ κατὰ τὸν

βραχίονα τὸν δεξιὸν σοὶ ἔσται.<sup>19</sup> πᾶν ἀφαίρεμα τῶν ἀγίων, ὅσα ἀν ἀφέλωσιν οἱ υἱοὶ Ισραὴλ κυρίῳ, σοὶ δέδωκα καὶ τοῖς υἱοῖς σου καὶ ταῖς θυγατράσιν σου μετὰ σοῦ, νόμιμον αἰώνιον· διαθήκη ἀλὸς αἰώνιου ἔστιν ἔναντι κυρίου σοὶ καὶ τῷ σπέρματί σου μετὰ σέ.

<sup>20</sup> Καὶ ἐλάλησεν κύριος πρὸς Ααρων Ἐν τῇ γῇ αὐτῶν οὐ κληρονομήσεις, καὶ μερὶς οὐκ ἔσται σοι ἐν αὐτοῖς, ὅτι ἐγὼ μερίς σου καὶ κληρονομία σου ἐν μέσῳ τῶν υἱῶν Ισραὴλ.<sup>21</sup> καὶ τοῖς υἱοῖς Λευι ἴδού δέδωκα πᾶν ἐπιδέκατον ἐν Ισραὴλ ἐν κλήρῳ ἀντὶ τῶν λειτουργιῶν αὐτῶν, ὅσα αὐτοὶ λειτουργοῦσιν λειτουργίαν ἐν τῇ σκηνῇ τοῦ μαρτυρίου.<sup>22</sup> καὶ οὐ προσελεύσονται ἔτι οἱ υἱοὶ Ισραὴλ εἰς τὴν σκηνὴν τοῦ μαρτυρίου λαβεῖν ἀμαρτίαν θανατηφόρον.<sup>23</sup> καὶ λειτουργήσει ὁ Λευίτης αὐτὸς τὴν λειτουργίαν τῆς σκηνῆς τοῦ μαρτυρίου, καὶ αὐτοὶ λήμψονται τὰ ἀμαρτήματα αὐτῶν, νόμιμον αἰώνιον εἰς τὰς γενεὰς αὐτῶν· καὶ ἐν μέσῳ υἱῶν Ισραὴλ οὐ κληρονομήσουσιν κληρονομίαν.<sup>24</sup> ὅτι τὰ ἐπιδέκατα τῶν υἱῶν Ισραὴλ, ὅσα ἀν ἀφορίσωσιν κυρίῳ ἀφαίρεμα, δέδωκα τοῖς Λευίταις ἐν κλήρῳ· διὰ τοῦτο εἴρηκα αὐτοῖς Ἐν μέσῳ υἱῶν Ισραὴλ οὐ κληρονομήσουσιν κλῆρον.

<sup>25</sup> Καὶ ἐλάλησεν κύριος πρὸς Μωυσῆν λέγων<sup>26</sup> Καὶ τοῖς Λευίταις λαλήσεις καὶ ἐρεῖς πρὸς αὐτούς Ἐὰν λάβητε παρὰ τῶν υἱῶν Ισραὴλ τὸ ἐπιδέκατον, ὃ δέδωκα ὑμῖν παρ' αὐτῶν ἐν κλήρῳ, καὶ ἀφελεῖτε ὑμεῖς ἀπ' αὐτοῦ ἀφαίρεμα κυρίῳ ἐπιδέκατον ἀπὸ τοῦ ἐπιδεκάτου.<sup>27</sup> καὶ λογισθήσεται ὑμῖν τὰ ἀφαιρέματα ὑμῶν ὡς σῖτος ἀπὸ ἄλω καὶ ἀφαίρεμα ἀπὸ ληνοῦ.<sup>28</sup> Οὕτως ἀφελεῖτε καὶ ὑμεῖς ἀπὸ τῶν ἀφαιρεμάτων κυρίου ἀπὸ πάντων ἐπιδεκάτων ὑμῶν, ὅσα ἐὰν λάβητε παρὰ τῶν υἱῶν Ισραὴλ, καὶ δώσετε ἀπ' αὐτῶν ἀφαίρεμα κυρίῳ Ααρων τῷ ἰερεῖ.<sup>29</sup> ἀπὸ πάντων τῶν δομάτων ὑμῶν ἀφελεῖτε ἀφαίρεμα κυρίῳ ἢ ἀπὸ πάντων τῶν ἀπαρχῶν τὸ ἡγιασμένον ἀπ' αὐτοῦ.<sup>30</sup> καὶ ἐρεῖς πρὸς αὐτούς Ὅταν ἀφαιρῆτε τὴν ἀπαρχὴν ἀπ' αὐτοῦ, καὶ λογισθήσεται τοῖς Λευίταις ὡς γένημα ἀπὸ ἄλω καὶ ὡς γένημα ἀπὸ ληνοῦ.<sup>31</sup> καὶ ἔδεσθε αὐτὸν ἐν παντὶ τόπῳ ὑμεῖς καὶ οἱ οἶκοι ὑμῶν, ὅτι μισθὸς οὗτος ὑμῖν ἔστιν ἀντὶ τῶν λειτουργιῶν ὑμῶν τῶν ἐν τῇ σκηνῇ τοῦ μαρτυρίου.<sup>32</sup> καὶ οὐ λήμψεσθε δι' αὐτὸν ἀμαρτίαν, ὅτι ἀν ἀφαιρῆτε τὴν ἀπαρχὴν ἀπ' αὐτοῦ· καὶ τὰ ἄγια τῶν υἱῶν Ισραὴλ οὐ βεβηλώσετε, ἵνα μὴ ἀποθάνητε.

**19** <sup>1</sup>Καὶ ἐλάλησεν κύριος πρὸς Μωυσῆν καὶ Ααρων λέγων<sup>2</sup> Αὕτη ἡ διαστολὴ τοῦ νόμου, ὅσα συνέταξεν κύριος λέγων Λάλησον τοῖς υἱοῖς Ισραὴλ καὶ λαβέτωσαν πρὸς σὲ δάμαλιν πυρρὰν ἀμωμον,<sup>3</sup> ἦτις οὐκ ἔχει ἐν αὐτῇ μῶμον καὶ ἢ οὐκ ἐπεβλήθη ἐπ' αὐτὴν ζυγός.<sup>4</sup> καὶ δώσεις αὐτὴν πρὸς Ελεαζαρ τὸν ἰερέα, καὶ ἔξαξουσιν αὐτὴν ἔξω τῆς παρεμβολῆς εἰς τόπον καθαρὸν καὶ σφάξουσιν αὐτὴν ἐνώπιον αὐτοῦ.<sup>5</sup> καὶ λήμψεται Ελεαζαρ ἀπὸ τοῦ αἵματος αὐτῆς καὶ ῥανεῖ ἀπέναντι τοῦ προσώπου τῆς σκηνῆς τοῦ μαρτυρίου ἀπὸ τοῦ αἵματος αὐτῆς ἐπτάκις.<sup>6</sup> καὶ κατακαύσουσιν αὐτὴν ἐναντίον αὐτοῦ, καὶ τὸ δέρμα καὶ τὰ κρέα αὐτῆς καὶ τὸ αἷμα αὐτῆς σὺν τῇ κόπρῳ αὐτῆς κατακαυθήσεται.<sup>7</sup> καὶ λήμψεται ὁ ἰερεὺς ξύλον κέδρινον καὶ ὕσταπον καὶ κόκκινον καὶ ἐμβαλοῦσιν εἰς μέσον τοῦ κατακαύματος τῆς δαμάλεως.<sup>8</sup> καὶ πλυνεῖ τὰ ἱμάτια αὐτοῦ ὁ ἰερεὺς καὶ λούσεται τὸ σῶμα αὐτοῦ ὅδατι καὶ μετὰ ταῦτα εἰσελεύσεται εἰς τὴν παρεμβολήν, καὶ ἀκάθαρτος ἔσται ὁ ἰερεὺς ἔως ἐσπέρας.<sup>9</sup> καὶ ὁ κατακαίων

αύτὴν πλυνεῖ τὰ ἴματια αὐτοῦ καὶ λούσεται τὸ σῶμα αὐτοῦ καὶ ἀκάθαρτος ἔσται ἔως ἐσπέρας. <sup>9</sup>καὶ συνάξει ἄνθρωπος καθαρὸς τὴν σποδὸν τῆς δαμάλεως καὶ ἀποθήσει ἔξω τῆς παρεμβολῆς εἰς τόπον καθαρόν, καὶ ἔσται τῇ συναγωγῇ υἱῶν Ισραὴλ εἰς διατήρησιν, ὅδωρ ῥαντισμοῦ. ἄγνισμά ἔστιν. <sup>10</sup>καὶ πλυνεῖ τὰ ἴματια ὁ συνάγων τὴν σποδιὰν τῆς δαμάλεως καὶ ἀκάθαρτος ἔσται ἔως ἐσπέρας. καὶ ἔσται τοῖς υἱοῖς Ισραὴλ καὶ τοῖς προσκειμένοις προσηλύτοις νόμιμον αἰώνιον.

<sup>11</sup>Ο ἀπτόμενος τοῦ τεθνηκότος πάσης ψυχῆς ἀνθρώπου ἀκάθαρτος ἔσται ἐπτὰ ἡμέρας. <sup>12</sup>οὗτος ἀγνισθήσεται τῇ ἡμέρᾳ τῇ τρίτῃ καὶ τῇ ἡμέρᾳ τῇ ἑβδόμῃ καὶ καθαρὸς ἔσται. ἐὰν δὲ μὴ ἀφαγνισθῇ τῇ ἡμέρᾳ τῇ τρίτῃ καὶ τῇ ἡμέρᾳ τῇ ἑβδόμῃ, οὐ καθαρὸς ἔσται. <sup>13</sup>πᾶς ὁ ἀπτόμενος τοῦ τεθνηκότος ἀπὸ ψυχῆς ἀνθρώπου, ἐὰν ἀποθάνῃ, καὶ μὴ ἀφαγνισθῇ, τὴν σκηνὴν κυρίου ἐμίανεν. ἐκτριβήσεται ἡ ψυχὴ ἐκείνη ἐξ Ισραὴλ. ὅτι ὅδωρ ῥαντισμοῦ οὐ περιερραντίσθη ἐπ' αὐτόν, ἀκάθαρτός ἔστιν, ἕτι ἡ ἀκάθαρσία αὐτοῦ ἐν αὐτῷ ἔστιν.

<sup>14</sup>Καὶ οὗτος ὁ νόμος· ἄνθρωπος ἐὰν ἀποθάνῃ ἐν οἰκίᾳ, πᾶς ὁ εἰσπορευόμενος εἰς τὴν οἰκίαν καὶ ὅσα ἔστιν ἐν τῇ οἰκίᾳ, ἀκάθαρτα ἔσται ἐπτὰ ἡμέρας. <sup>15</sup>καὶ πᾶν σκεῦος ἀνεῳγμένου, ὅσα οὐχὶ δεσμὸν καταδέδεται ἐπ' αὐτῷ, ἀκάθαρτά ἔστιν. <sup>16</sup>καὶ πᾶς, ὃς ἐὰν ἄψηται ἐπὶ προσώπου τοῦ πεδίου τραυματίου ἢ νεκροῦ ἢ ὀστέου ἀνθρωπίνου ἢ μνήματος, ἐπτὰ ἡμέρας ἀκάθαρτος ἔσται. <sup>17</sup>καὶ λήμψονται τῷ ἀκαθάρτῳ ἀπὸ τῆς σποδιᾶς τῆς κατακεκαυμένης τοῦ ἀγνισμοῦ καὶ ἐκχεοῦσιν ἐπ' αὐτὴν ὅδωρ ζῶν εἰς σκεῦος. <sup>18</sup>καὶ λήμψεται ὕσσωπον καὶ βάψει εἰς τὸ ὅδωρ ἀνήρ καθαρὸς καὶ περιρρανεῖ ἐπὶ τὸν οἶκον καὶ ἐπὶ τὰ σκεύη καὶ ἐπὶ τὰς ψυχάς, ὅσαι ἐὰν ὄσιν ἐκεῖ, καὶ ἐπὶ τὸν ἡμέραν τοῦ ὀστέου τοῦ ἀνθρωπίνου ἢ τοῦ τραυματίου ἢ τοῦ τεθνηκότος ἢ τοῦ μνήματος. <sup>19</sup>καὶ περιρρανεῖ ὁ καθαρὸς ἐπὶ τὸν ἀκάθαρτον ἐν τῇ ἡμέρᾳ τῇ τρίτῃ καὶ ἐν τῇ ἡμέρᾳ τῇ ἑβδόμῃ, καὶ ἀφαγνισθήσεται τῇ ἡμέρᾳ τῇ ἑβδόμῃ καὶ πλυνεῖ τὰ ἴματια αὐτοῦ καὶ λούσεται ὅδατι καὶ ἀκάθαρτος ἔσται ἔως ἐσπέρας. <sup>20</sup>καὶ ἄνθρωπος, ὃς ἐὰν μιανθῇ καὶ μὴ ἀφαγνισθῇ, ἐξολεθρευθήσεται ἡ ψυχὴ ἐκείνη ἐκ μέσου τῆς συναγωγῆς, ὅτι τὰ ἄγια κυρίου ἐμίανεν, ὅτι ὅδωρ ῥαντισμοῦ οὐ περιερραντίσθη ἐπ' αὐτόν, ἀκάθαρτός ἔστιν. <sup>21</sup>καὶ ἔσται ὑμῖν νόμιμον αἰώνιον. καὶ ὁ περιρραίνων ὅδωρ ῥαντισμοῦ πλυνεῖ τὰ ἴματα αὐτοῦ, καὶ ὁ ἀπτόμενος τοῦ ὅδατος τοῦ ῥαντισμοῦ ἀκάθαρτος ἔσται ἔως ἐσπέρας. <sup>22</sup>καὶ παντός, οὕτως ἐὰν ἄψηται αὐτοῦ ὁ ἀκάθαρτος, ἀκάθαρτον ἔσται, καὶ ἡ ψυχὴ ἡ ἀπτομένη ἀκάθαρτος ἔσται ἔως ἐσπέρας.

**20** <sup>1</sup>Καὶ ἥλθον οἱ υἱοὶ Ισραὴλ, πᾶσα ἡ συναγωγή, εἰς τὴν ἔρημον Σιν ἐν τῷ μηνὶ τῷ πρώτῳ, καὶ κατέμεινεν ὁ λαὸς ἐν Καδῆς, καὶ ἐτελεύτησεν ἐκεῖ Μαριαμ καὶ ἐτάφη ἐκεῖ. <sup>2</sup>καὶ οὐκ ἦν ὅδωρ τῇ συναγωγῇ, καὶ ἡθροίσθησαν ἐπὶ Μωυσῆν καὶ Ααρὼν. <sup>3</sup>καὶ ἐλοιδορεῖτο ὁ λαὸς πρὸς Μωυσῆν λέγοντες "Οφελον ἀπεθάνομεν ἐν τῇ ἀπωλείᾳ τῶν ἀδελφῶν ἡμῶν ἐναντὶ κυρίου. <sup>4</sup>καὶ ἵνα τί ἀνηγάγετε τὴν συναγωγὴν κυρίου εἰς τὴν ἔρημον ταύτην ἀποκτεῖναι ἡμᾶς καὶ τὰ κτήνη ἡμῶν; <sup>5</sup>καὶ ἵνα τί τοῦτο ἀνηγάγετε ἡμᾶς ἐξ Αἰγύπτου παραγενέσθαι εἰς τὸν τόπον τὸν πονηρὸν τοῦτον; τόπος, οὕτως οὐ σπείρεται οὐδὲ συκαὶ οὐδὲ ἄμπελοι οὐδὲ ρόαι οὐδὲ ὅδωρ ἔστιν πιεῖν. <sup>6</sup>καὶ ἥλθεν Μωυσῆς καὶ Ααρὼν

ἀπὸ προσώπου τῆς συναγωγῆς ἐπὶ τὴν θύραν τῆς σκηνῆς τοῦ μαρτυρίου καὶ ἔπεσαν ἐπὶ πρόσωπον,  
καὶ ὥφθη ἡ δόξα κυρίου πρὸς αὐτούς. <sup>7</sup>καὶ ἐλάλησεν κύριος πρὸς Μωυσῆν λέγων <sup>8</sup>Λαβὲ τὴν ράβδον  
καὶ ἐκκλησίασον τὴν συναγωγὴν σὺ καὶ Ααρων ὁ ἀδελφός σου καὶ λαλήσατε πρὸς τὴν πέτραν ἔναντι  
αὐτῶν, καὶ δώσει τὰ ὅδατα αὐτῆς, καὶ ἔξοιστε αὐτοῖς ὅδωρ ἐκ τῆς πέτρας καὶ ποτιεῖτε τὴν  
συναγωγὴν καὶ τὰ κτήνη αὐτῶν. <sup>9</sup>καὶ ἐλαβεν Μωυσῆς τὴν ράβδον τὴν ἀπέναντι κυρίου, καθὰ  
συνέταξεν κύριος. <sup>10</sup>καὶ ἐξεκκλησίασεν Μωυσῆς καὶ Ααρων τὴν συναγωγὴν ἀπέναντι τῆς πέτρας καὶ  
εἶπεν πρὸς αὐτούς Ἀκούσατέ μου, οἱ ἀπειθεῖς· μὴ ἐκ τῆς πέτρας ταύτης ἐξάξομεν ὑμῖν ὅδωρ; <sup>11</sup>καὶ  
ἐπάρας Μωυσῆς τὴν χεῖρα αὐτοῦ ἐπάταξεν τὴν πέτραν τῇ ράβδῳ δίς, καὶ ἐξῆλθεν ὅδωρ πολύ, καὶ  
ἔπιεν ἡ συναγωγὴ καὶ τὰ κτήνη αὐτῶν. <sup>12</sup>καὶ εἶπεν κύριος πρὸς Μωυσῆν καὶ Ααρων “Οτι οὐκ  
ἐπιστεύσατε ἀγιάσαι με ἐναντίον υἱῶν Ισραὴλ, διὰ τοῦτο οὐκ εἰσάξετε ὑμεῖς τὴν συναγωγὴν ταύτην  
εἰς τὴν γῆν, ἣν δέδωκα αὐτοῖς. <sup>13</sup>τοῦτο ὅδωρ ἀντιλογίας, δτι ἐλοιδορήθησαν οἱ υἱοὶ Ισραὴλ ἔναντι  
κυρίου καὶ ἡγιάσθη ἐν αὐτοῖς.

<sup>14</sup>Καὶ ἀπέστειλεν Μωυσῆς ἀγγέλους ἐκ Καδης πρὸς βασιλέα Εδωμ λέγων Τάδε λέγει ὁ ἀδελφός  
σου Ισραὴλ Σὺ ἐπίστη πάντα τὸν μόχθον τὸν εὔρόντα ἡμᾶς, <sup>15</sup>καὶ κατέβησαν οἱ πατέρες ἡμῶν εἰς  
Αἴγυπτον, καὶ παρῳκήσαμεν ἐν Αἴγυπτῳ ἡμέρας πλείους, καὶ ἐκάκωσαν ἡμᾶς οἱ Αἴγυπτοι καὶ τοὺς  
πατέρας ἡμῶν, <sup>16</sup>καὶ ἀνεβοήσαμεν πρὸς κύριον, καὶ εἰσήκουσεν κύριος τῆς φωνῆς ἡμῶν καὶ  
ἀποστείλας ἄγγελον ἐξήγαγεν ἡμᾶς ἐξ Αἴγυπτου, καὶ νῦν ἐσμεν ἐν Καδης, πόλει ἐκ μέρους τῶν  
ὅρίων σου. <sup>17</sup>παρελευσόμεθα διὰ τῆς γῆς σου, οὐ διελευσόμεθα δι’ ἀγρῶν οὐδὲ δι’ ἀμπελῶνων οὐδὲ  
πιόμεθα ὅδωρ ἐκ λάκκου σου, ὁδῷ βασιλικῇ πορευσόμεθα, οὐκ ἐκκαίνοῦμεν δεξιὰ οὐδὲ εὐώνυμα, ἔως  
ἄν παρέλθωμεν τὰ ὅριά σου. <sup>18</sup>καὶ εἶπεν πρὸς αὐτὸν Εδωμ Οὐ διελεύσῃ δι’ ἐμοῦ· εἰ δὲ μή, ἐν πολέμῳ  
ἐξελεύσομαι εἰς συνάντησίν σοι. <sup>19</sup>καὶ λέγουσιν αὐτῷ οἱ υἱοὶ Ισραὴλ Παρὰ τὸ ὄρος παρελευσόμεθα.  
ἐὰν δὲ τοῦ ὅδατός σου πίωμεν ἐγώ τε καὶ τὰ κτήνη, δώσω τιμήν σοι· ἀλλὰ τὸ πρᾶγμα οὐδέν ἔστιν,  
παρὰ τὸ ὄρος παρελευσόμεθα. <sup>20</sup>δ δὲ εἶπεν Οὐ διελεύσῃ δι’ ἐμοῦ· καὶ ἐξῆλθεν Εδωμ εἰς συνάντησιν  
αὐτῷ ἐν ὅχλῳ βαρεῖ καὶ ἐν χειρὶ ισχυρᾷ. <sup>21</sup>καὶ οὐκ ἡθέλησεν Εδωμ δοῦναι τῷ Ισραὴλ παρελθεῖν διὰ  
τῶν ὅρίων αὐτοῦ· καὶ ἐξέκλινεν Ισραὴλ ἀπ’ αὐτοῦ.

<sup>22</sup>Καὶ ἀπῆραν ἐκ Καδης· καὶ παρεγένοντο οἱ υἱοὶ Ισραὴλ, πᾶσα ἡ συναγωγὴ, εἰς Ωρ τὸ ὄρος.  
<sup>23</sup>καὶ εἶπεν κύριος πρὸς Μωυσῆν καὶ Ααρων ἐν Ωρ τῷ ὄρει ἐπὶ τῶν ὅριων γῆς Εδωμ λέγων  
<sup>24</sup>Προστεθήτω Ααρων πρὸς τὸν λαὸν αὐτοῦ, δτι οὐ μὴ εἰσέλθητε εἰς τὴν γῆν, ἣν δέδωκα τοῖς υἱοῖς  
Ισραὴλ, διότι παρωξύνατε με ἐπὶ τοῦ ὅδατος τῆς λοιδορίας. <sup>25</sup>λαβὲ τὸν Ααρων καὶ Ελεαζαρ τὸν υἱὸν  
αὐτοῦ καὶ ἀναβίβασον αὐτοὺς εἰς Ωρ τὸ ὄρος ἔναντι πάσης τῆς συναγωγῆς <sup>26</sup>καὶ ἐκδυσον Ααρων τὴν  
στολὴν αὐτοῦ καὶ ἐνδυσον Ελεαζαρ τὸν υἱὸν αὐτοῦ, καὶ Ααρων προστεθεὶς ἀποθανέτω ἐκεῖ. <sup>27</sup>καὶ  
ἐποίησεν Μωυσῆς καθὰ συνέταξεν κύριος, καὶ ἀνεβίβασεν αὐτὸν εἰς Ωρ τὸ ὄρος ἐναντίον πάσης τῆς  
συναγωγῆς. <sup>28</sup>καὶ ἐξέδυσεν Ααρων τὰ ἱμάτια αὐτοῦ καὶ ἐνέδυσεν αὐτὰ Ελεαζαρ τὸν υἱὸν αὐτοῦ· καὶ  
ἀπέθανεν Ααρων ἐπὶ τῆς κορυφῆς τοῦ ὄρους, καὶ κατέβη Μωυσῆς καὶ Ελεαζαρ ἐκ τοῦ ὄρους. <sup>29</sup>καὶ

εῖδεν πᾶσα ἡ συναγωγὴ ὅτι ἀπελύθη Ααρων, καὶ ἔκλαυσαν τὸν Ααρων τριάκοντα ἡμέρας πᾶς οἶκος Ισραὴλ.

21 <sup>1</sup>Καὶ ἤκουσεν ὁ Χανανις βασιλεὺς Αραδ ὁ κατοικῶν κατὰ τὴν ἔρημον — ἦλθεν γὰρ Ισραὴλ ὁδὸν Αθαριν — καὶ ἐπολέμησεν πρὸς Ισραὴλ καὶ κατεπρονόμευσαν ἐξ αὐτῶν αἰχμαλωσίαν. <sup>2</sup>καὶ ηὔξατο Ισραὴλ εὐχὴν κυρίω καὶ εἴπεν Ἐάν μοι παραδῷς τὸν λαὸν τοῦτον ὑποχείριον, ἀναθεματιῶ αὐτὸν καὶ τὰς πόλεις αὐτοῦ. <sup>3</sup>καὶ εἰσήκουσεν κύριος τῆς φωνῆς Ισραὴλ καὶ παρέδωκεν τὸν Χανανιν ὑποχείριον αὐτοῦ, καὶ ἀνεθεμάτισεν αὐτὸν καὶ τὰς πόλεις αὐτοῦ· καὶ ἐπεκάλεσαν τὸ ὄνομα τοῦ τόπου ἐκείνου Ἄναθεμα.

<sup>4</sup>Καὶ ἀπάραντες ἐξ Ωρ τοῦ ὄρους ὁδὸν ἐπὶ θάλασσαν ἐρυθρὰν περιεκύκλωσαν γῆν Εδωμ· καὶ ὠλιγοψύχησεν ὁ λαὸς ἐν τῇ ὁδῷ. <sup>5</sup>καὶ κατελάλει ὁ λαὸς πρὸς τὸν θεὸν καὶ κατὰ Μωυσῆ λέγοντες Ἰνα τί ἔξήγαγες ἡμᾶς ἐξ Αἰγύπτου ἀποκτεῖναι ἡμᾶς ἐν τῇ ἐρήμῳ; ὅτι οὐκ ἔστιν ἄρτος οὐδὲ ὕδωρ, ἢ δὲ ψυχὴ ἡμῶν προσώχθισεν ἐν τῷ ἄρτῳ τῷ διακένω. <sup>6</sup>καὶ ἀπέστειλεν κύριος εἰς τὸν λαὸν τοὺς ὄφεις τοὺς θανατοῦντας, καὶ ἔδακνον τὸν λαόν, καὶ ἀπέθανεν λαὸς πολὺς τῶν υἱῶν Ισραὴλ. <sup>7</sup>καὶ παραγενόμενος ὁ λαὸς πρὸς Μωυσῆν ἔλεγον ὅτι Ἡμάρτομεν ὅτι κατελαλήσαμεν κατὰ τοῦ κυρίου καὶ κατὰ σοῦ· εὕξαι οὖν πρὸς κύριον, καὶ ἀφελέτω ἀφ' ἡμῶν τὸν ὄφιν. καὶ ηὔξατο Μωυσῆς πρὸς κύριον περὶ τοῦ λαοῦ. <sup>8</sup>καὶ εἴπεν κύριος πρὸς Μωυσῆν Ποίησον σεαυτῷ ὄφιν καὶ θὲς αὐτὸν ἐπὶ σημείου, καὶ ἔσται ἐὰν δάκη ὄφις ἄνθρωπον, πᾶς ὁ δεδηγμένος ἴδων αὐτὸν ζήσεται. <sup>9</sup>καὶ ἐποίησεν Μωυσῆς ὄφιν χαλκοῦν καὶ ἔστησεν αὐτὸν ἐπὶ σημείου, καὶ ἐγένετο ὅταν ἔδακνεν ὄφις ἄνθρωπον, καὶ ἐπέβλεψεν ἐπὶ τὸν ὄφιν τὸν χαλκοῦν καὶ ἔζη.

<sup>10</sup>Καὶ ἀπῆραν οἱ υἱοὶ Ισραὴλ καὶ παρενέβαλον ἐν Ωβωθ. <sup>11</sup>καὶ ἔξάραντες ἐξ Ωβωθ παρενέβαλον ἐν Αχελεγαι ἐκ τοῦ πέραν ἐν τῇ ἐρήμῳ, ἣ ἔστιν κατὰ πρόσωπον Μωαβ κατὰ ἀνατολὰς ἥλιου. <sup>12</sup>ἔκειθεν ἀπῆραν καὶ παρενέβαλον εἰς φάραγγα Ζαρετ. <sup>13</sup>καὶ ἔκειθεν ἀπάραντες παρενέβαλον εἰς τὸ πέραν Αρνων ἐν τῇ ἐρήμῳ τὸ ἔξέχον ἀπὸ τῶν ὄριων τῶν Αμορραίων· ἔστιν γὰρ Αρνων ὅρια Μωαβ ἀνὰ μέσον Μωαβ καὶ ἀνὰ μέσον τοῦ Αμορραίου. <sup>14</sup>διὰ τοῦτο λέγεται ἐν βιβλίῳ

Πόλεμος τοῦ κυρίου τὴν Ζωοβ ἐφλόγισεν  
καὶ τοὺς χειμάρρους Αρνων,  
<sup>15</sup>καὶ τοὺς χειμάρρους κατέστησεν κατοικίσαι Ήρ  
καὶ πρόσκειται τοῖς ὄροις Μωαβ.

<sup>16</sup>καὶ ἔκειθεν τὸ φρέαρ· τοῦτό ἔστιν τὸ φρέαρ, ὃ εἴπεν κύριος πρὸς Μωυσῆν Συνάγαγε τὸν λαόν, καὶ δώσω αὐτοῖς ὕδωρ πιεῖν. <sup>17</sup>τότε ἤσεν Ισραὴλ τὸ ἄσμα τοῦτο ἐπὶ τοῦ φρέατος

Ἐξάρχετε αὐτῷ.  
<sup>18</sup>φρέαρ, ὥρυξαν αὐτὸ ἄρχοντες,  
ἔξελατόμησαν αὐτὸ βασιλεῖς ἐθνῶν  
ἐν τῇ βασιλείᾳ αὐτῶν, ἐν τῷ κυριεῦσαι αὐτῶν.

καὶ ἀπὸ φρέατος εἰς Μανθαναιν· <sup>19</sup>καὶ ἀπὸ Μανθαναιν εἰς Νααλιηλ· καὶ ἀπὸ Νααλιηλ εἰς Βαμωθ·  
<sup>20</sup>καὶ ἀπὸ Βαμωθ εἰς νάπην, ᾧ ἐστιν ἐν τῷ πεδίῳ Μωαβ ἀπὸ κορυφῆς τοῦ λελαξευμένου τὸ βλέπον  
κατὰ πρόσωπον τῆς ἑρήμου.

<sup>21</sup>Καὶ ἀπέστειλεν Μωυσῆς πρέσβεις πρὸς Σηων βασιλέα Αμορραίων λόγοις εἰρηνικοῖς λέγων  
<sup>22</sup>Παρελευσόμεθα διὰ τῆς γῆς σου· τῇ ὁδῷ πορευσόμεθα, οὐκ ἐκκλινοῦμεν οὔτε εἰς ἄγρὸν οὔτε εἰς  
ἀμπελῶνα, οὐ πιόμεθα ὕδωρ ἐκ φρέατός σου· ὁδῷ βασιλικῇ πορευσόμεθα, ἔως παρέλθωμεν τὰ ὅριά  
σου. <sup>23</sup>καὶ οὐκ ἔδωκεν Σηων τῷ Ισραὴλ παρελθεῖν διὰ τῶν ὄρίων αὐτοῦ, καὶ συνήγαγεν Σηων πάντα  
τὸν λαὸν αὐτοῦ καὶ ἔξῆλθεν παρατάξασθαι τῷ Ισραὴλ εἰς τὴν ἔρημον καὶ ἥλθεν εἰς Ιασσα καὶ  
παρετάξατο τῷ Ισραὴλ. <sup>24</sup>καὶ ἐπάταξεν αὐτὸν Ισραὴλ φόνῳ μαχαίρης καὶ κατεκυρίευσαν τῆς γῆς  
αὐτοῦ ἀπὸ Αρνων ἔως Ιαβοκ ἔως υἱῶν Αμμαν· ὅτι Ιαζηρ ὅρια υἱῶν Αμμων ἐστίν. <sup>25</sup>καὶ ἔλαβεν  
Ισραὴλ πάσας τὰς πόλεις ταύτας, καὶ κατώκησεν Ισραὴλ ἐν πάσαις ταῖς πόλεσιν τῶν Αμορραίων, ἐν  
Εσεβων καὶ ἐν πάσαις ταῖς συγκυρούσαις αὐτῇ. <sup>26</sup>ἔστιν γὰρ Εσεβων πόλις Σηων τοῦ βασιλέως τῶν  
Αμορραίων, καὶ οὕτος ἐπολέμησεν βασιλέα Μωαβ τὸ πρότερον καὶ ἔλαβον πᾶσαν τὴν γῆν αὐτοῦ  
ἀπὸ Αροηρ ἔως Αρνων. <sup>27</sup>διὰ τοῦτο ἐροῦσιν οἱ αἰνιγματισταί

"Ἐλθετε εἰς Εσεβων,

ἴνα οἰκοδομηθῆ καὶ κατασκευασθῆ πόλις Σηων.

<sup>28</sup>ὅτι πῦρ ἔξῆλθεν ἐξ Εσεβων,

φλὸξ ἐκ πόλεως Σηων

καὶ κατέφαγεν ἔως Μωαβ

καὶ κατέπιεν στήλας Αρνων.

<sup>29</sup>οὐαὶ σοι, Μωαβ·

ἀπώλου, λαὸς Χαμως.

ἀπεδόθησαν οἱ υἱοὶ αὐτῶν διασώζεσθαι

καὶ αἱ θυγατέρες αὐτῶν αἰχμάλωτοι

τῷ βασιλεῖ τῶν Αμορραίων Σηων.

<sup>30</sup>καὶ τὸ σπέρμα αὐτῶν ἀπολεῖται, Εσεβων ἔως Δαιβων,

καὶ αἱ γυναῖκες ἔτι προσεξέκαυσαν πῦρ ἐπὶ Μωαβ.

<sup>31</sup>Κατώκησεν δὲ Ισραὴλ ἐν πάσαις ταῖς πόλεσιν τῶν Αμορραίων. <sup>32</sup>καὶ ἀπέστειλεν Μωυσῆς  
κατασκέψασθαι τὴν Ιαζηρ, καὶ κατελάβοντο αὐτὴν καὶ τὰς κώμας αὐτῆς καὶ ἔξέβαλον τὸν  
Αμορραῖον τὸν κατοικοῦντα ἐκεῖ. — <sup>33</sup>καὶ ἐπιστρέψαντες ἀνέβησαν ὁδὸν τὴν εἰς Βασαν· καὶ ἔξῆλθεν  
Ογ βασιλεὺς τῆς Βασαν εἰς συνάντησιν αὐτοῖς καὶ πᾶς ὁ λαὸς αὐτοῦ εἰς πόλεμον εἰς Εδραῖν. <sup>34</sup>καὶ  
εἶπεν κύριος πρὸς Μωυσῆν Μὴ φοβηθῆς αὐτόν, ὅτι εἰς τὰς χειράς σου παραδέδωκα αὐτὸν καὶ πάντα  
τὸν λαὸν αὐτοῦ καὶ πᾶσαν τὴν γῆν αὐτοῦ, καὶ ποιήσεις αὐτῷ καθὼς ἐποίησας τῷ Σηων βασιλεῖ τῶν

Αμορραίων, δς κατώκει ἐν Εσεβων. <sup>35</sup>καὶ ἐπάταξεν αὐτὸν καὶ τοὺς νίοὺς αὐτοῦ καὶ πάντα τὸν λαὸν αὐτοῦ ἔως τοῦ μὴ καταλιπεῖν αὐτοῦ ζωγρίαν· καὶ ἐκληρονόμησαν τὴν γῆν αὐτῶν.

22 <sup>1</sup>Καὶ ἀπάραντες οἱ νίοὶ Ισραὴλ παρενέβαλον ἐπὶ δυσμῶν Μωαβ παρὰ τὸν Ιορδάνην κατὰ Ιεριχώ.

<sup>2</sup>Καὶ ἴδων Βαλακ νίὸς Σεπφωρ πάντα, ὅσα ἐποίησεν Ισραὴλ τῷ Αμορραίῳ, <sup>3</sup>καὶ ἐφοβήθη Μωαβ τὸν λαὸν σφόδρα, ὅτι πολλοὶ ἦσαν, καὶ προσώχθισεν Μωαβ ἀπὸ προσώπου νιῶν Ισραὴλ. <sup>4</sup>καὶ εἶπεν Μωαβ τῇ γερουσίᾳ Μαδιαμ Νῦν ἐκλείξει ἡ συναγωγὴ αὕτη πάντας τοὺς κύκλῳ νήμῶν, ὡς ἐκλείξαι ὁ μόσχος τὰ χλωρὰ ἐκ τοῦ πεδίου. καὶ Βαλακ νίὸς Σεπφωρ βασιλεὺς Μωαβ ἦν κατὰ τὸν καιρὸν ἐκεῖνον. <sup>5</sup>καὶ ἀπέστειλεν πρέσβεις πρὸς Βαλααμ νιὸν Βεωρ Φαθουρα, ὃ ἐστιν ἐπὶ τοῦ ποταμοῦ γῆς νιῶν λαοῦ αὐτοῦ, καλέσαι αὐτὸν λέγων Ἰδοὺ λαὸς ἐξελήλυθεν ἐξ Αἰγύπτου καὶ ἴδοὺ κατεκάλυψεν τὴν ὄψιν τῆς γῆς καὶ οὗτος ἐγκάθηται ἐχόμενός μου. <sup>6</sup>καὶ νῦν δεῦρο ἄρασαι μοι τὸν λαὸν τοῦτον, ὅτι ἵσχυει οὗτος ἡ νίμεις· ἐὰν δυνώμεθα πατάξαι ἐξ αὐτῶν, καὶ ἐκβαλῶ αὐτοὺς ἐκ τῆς γῆς· ὅτι οἵδα οὓς ἐὰν εὐλογήσῃς σύ, εὐλόγηνται, καὶ οὓς ἐὰν καταράσῃ σύ, κεκατήρανται. <sup>7</sup>καὶ ἐπορεύθη ἡ γερουσία Μωαβ καὶ ἡ γερουσία Μαδιαμ, καὶ τὰ μαντεῖα ἐν ταῖς χερσὶν αὐτῶν, καὶ ἥλθον πρὸς Βαλααμ καὶ εἴπαν αὐτῷ τὰ ρήματα Βαλακ. <sup>8</sup>καὶ εἶπεν πρὸς αὐτούς Καταλύσατε αὐτοῦ τὴν νύκτα, καὶ ἀποκριθήσομαι ὑμῖν πράγματα, ἀ ἐὰν λαλήσῃ κύριος πρός με· καὶ κατέμειναν οἱ ἄρχοντες Μωαβ παρὰ Βαλααμ. <sup>9</sup>καὶ ἥλθεν ὁ θεὸς πρὸς Βαλααμ καὶ εἶπεν αὐτῷ Τί οἱ ἄνθρωποι οὗτοι παρὰ σοί; <sup>10</sup>καὶ εἴπεν Βαλααμ πρὸς τὸν θεόν Βαλακ νίὸς Σεπφωρ βασιλεὺς Μωαβ ἀπέστειλεν αὐτοὺς πρός με λέγων <sup>11</sup>Ιδοὺ λαὸς ἐξελήλυθεν ἐξ Αἰγύπτου καὶ ἴδού κεκάλυφεν τὴν ὄψιν τῆς γῆς καὶ οὗτος ἐγκάθηται ἐχόμενός μου· καὶ νῦν δεῦρο ἄρασαι μοι αὐτόν, εἰ ἄρα δυνήσομαι πατάξαι αὐτὸν καὶ ἐκβαλῶ αὐτὸν ἀπὸ τῆς γῆς. <sup>12</sup>καὶ εἴπεν ὁ θεὸς πρὸς Βαλααμ Οὐ πορεύσῃ μετ' αὐτῶν οὐδὲ καταράσῃ τὸν λαόν· ἔστιν γὰρ εὐλογημένος. <sup>13</sup>καὶ ἀναστὰς Βαλααμ τὸ πρωὶ εἴπεν τοῖς ἄρχοσιν Βαλακ Ἀποτρέχετε πρὸς τὸν κύριον ὑμῶν· οὐκ ἀφίησίν με ὁ θεὸς πορεύεσθαι μεθ' ὑμῶν. <sup>14</sup>καὶ ἀναστάντες οἱ ἄρχοντες Μωαβ ἥλθον πρὸς Βαλακ καὶ εἴπαν Οὐ θέλει Βαλααμ πορευθῆναι μεθ' ὑμῶν.

<sup>15</sup>Καὶ προσέθετο Βαλακ ἔτι ἀποστεῖλαι ἄρχοντας πλείους καὶ ἐντιμοτέρους τούτων. <sup>16</sup>καὶ ἥλθον πρὸς Βαλααμ καὶ λέγουσιν αὐτῷ Τάδε λέγει Βαλακ ὁ τοῦ Σεπφωρ Ἄξιῶ σε, μὴ ὀκνήσῃς ἐλθεῖν πρός με. <sup>17</sup>ἐντίμως γὰρ τιμήσω σε, καὶ ὅσα ἐὰν εἴπης, ποιήσω σοι· καὶ δεῦρο ἐπικατάρασάι μοι τὸν λαὸν τοῦτον. <sup>18</sup>καὶ ἀπεκρίθη Βαλααμ καὶ εἴπεν τοῖς ἄρχοσιν Βαλακ Ἐὰν δῷ μοι Βαλακ πλήρη τὸν οἶκον αὐτοῦ ἀργυρίου καὶ χρυσίου, οὐ δυνήσομαι παραβῆναι τὸ ρῆμα κυρίου τοῦ θεοῦ ποιῆσαι αὐτὸν μικρὸν ἢ μέγα ἐν τῇ διανοίᾳ μου. <sup>19</sup>καὶ νῦν ὑπομείνατε αὐτοῦ καὶ ὑμεῖς τὴν νύκτα ταύτην, καὶ γνώσομαι, τί προσθήσει κύριος λαλῆσαι πρός με. <sup>20</sup>καὶ ἥλθεν ὁ θεὸς πρὸς Βαλααμ νυκτὸς καὶ εἶπεν αὐτῷ Εἰ καλέσαι σε πάρεισιν οἱ ἄνθρωποι οὗτοι, ἀναστὰς ἀκολούθησον αὐτοῖς· ἀλλὰ τὸ ρῆμα, ὃ ἂν λαλήσω πρὸς σέ, τοῦτο ποιήσεις. <sup>21</sup>καὶ ἀναστὰς Βαλααμ τὸ πρωὶ ἐπέσαξεν τὴν ὅνον αὐτοῦ καὶ ἐπορεύθη μετὰ τῶν ἀρχόντων Μωαβ. — <sup>22</sup>καὶ ὠργίσθη θυμῷ ὁ θεὸς ὅτι ἐπορεύθη αὐτός, καὶ ἀνέστη ὁ ἄγγελος τοῦ

θεοῦ ἐνδιαβάλλειν αὐτόν, καὶ αὐτὸς ἐπιβεβήκει ἐπὶ τῆς ὄνου αὐτοῦ, καὶ δύο παῖδες αὐτοῦ μετ' αὐτοῦ.  
23καὶ ἰδοῦσα ἡ ὄνος τὸν ἄγγελον τοῦ θεοῦ ἀνθεστηκότα ἐν τῇ ὁδῷ καὶ τὴν ρόμφαιαν ἐσπασμένην ἐν  
τῇ χειρὶ αὐτοῦ καὶ ἐξέκλινεν ἡ ὄνος ἐκ τῆς ὁδοῦ καὶ ἐπορεύετο εἰς τὸ πεδίον· καὶ ἐπάταξεν τὴν ὄνον  
τῇ ράβδῳ τοῦ εὐθῦναι αὐτὴν ἐν τῇ ὁδῷ. 24καὶ ἔστη ὁ ἄγγελος τοῦ θεοῦ ἐν ταῖς αὔλαξιν τῶν ἀμπέλων,  
φραγμὸς ἐντεῦθεν καὶ φραγμὸς ἐντεῦθεν. 25καὶ ἰδοῦσα ἡ ὄνος τὸν ἄγγελον τοῦ θεοῦ προσέθλιψεν  
ἐαυτὴν πρὸς τὸν τοῖχον καὶ ἀπέθλιψεν τὸν πόδα Βαλααμ· καὶ προσέθετο ἔτι μαστίξαι αὐτήν. 26καὶ  
προσέθετο ὁ ἄγγελος τοῦ θεοῦ καὶ ἀπελθὼν ὑπέστη ἐν τόπῳ στενῷ, εἰς δὲ οὐκ ἦν ἐκκλῖναι δεξιὰν  
οὐδὲ ἀριστεράν. 27καὶ ἰδοῦσα ἡ ὄνος τὸν ἄγγελον τοῦ θεοῦ συνεκάθισεν ὑποκάτω Βαλααμ· καὶ  
ἐθυμώθη Βαλααμ καὶ ἔτυπτεν τὴν ὄνον τῇ ράβδῳ. 28καὶ ἤνοιξεν ὁ θεὸς τὸ στόμα τῆς ὄνου, καὶ λέγει  
τῷ Βαλααμ Τί ἐποίησά σοι ὅτι πέπαικάς με τοῦτο τρίτον; 29καὶ εἶπεν Βαλααμ τῇ ὄνῳ Ὅτι  
ἐμπέπαιχάς μοι· καὶ εἰ εἶχον μάχαιραν ἐν τῇ χειρὶ μου, ἥδη ἀν ἐξεκέντησά σε. 30καὶ λέγει ἡ ὄνος τῷ  
Βαλααμ Οὐκ ἔγὼ ἡ ὄνος σου, ἐφ' ἣς ἐπέβαινες ἀπὸ νεότητός σου ἔως τῆς σήμερον ἡμέρας; μὴ  
ὑπεροράσει ὑπεριδοῦσα ἐποίησά σοι οὕτως; δὲ εἶπεν Οὐχί. 31ἀπεκάλυψεν δὲ ὁ θεὸς τοὺς ὄφθαλμοὺς  
Βαλααμ, καὶ ὁρᾷ τὸν ἄγγελον κυρίου ἀνθεστηκότα ἐν τῇ ὁδῷ καὶ τὴν μάχαιραν ἐσπασμένην ἐν τῇ  
χειρὶ αὐτοῦ καὶ κύψας προσεκύνησεν τῷ προσώπῳ αὐτοῦ. 32καὶ εἶπεν αὐτῷ ὁ ἄγγελος τοῦ θεοῦ Διὰ  
τί ἐπάταξας τὴν ὄνον σου τοῦτο τρίτον; καὶ ἰδοὺ ἔγὼ ἐξῆλθον εἰς διαβολήν σου, ὅτι οὐκ ἀστεία ἡ ὁδός  
σου ἐναντίον μου. 33καὶ ἰδοῦσά με ἡ ὄνος ἐξέκλινεν ἀπ' ἐμοῦ τρίτον τοῦτο· καὶ εἰ μὴ ἐξέκλινεν, νῦν  
οὗν σὲ μὲν ἀπέκτεινα, ἐκείνην δὲ περιεποιησάμην. 34καὶ εἶπεν Βαλααμ τῷ ἀγγέλῳ κυρίου  
Ἡμάρτηκα, οὐ γὰρ ἡπιστάμην ὅτι σύ μοι ἀνθέστηκας ἐν τῇ ὁδῷ εἰς συνάντησιν· καὶ νῦν εἰ μὴ σοι  
ἀρέσκει, ἀποστραφήσομαι. 35καὶ εἶπεν ὁ ἄγγελος τοῦ θεοῦ πρὸς Βαλααμ Συμπορεύθητι μετὰ τῶν  
ἀνθρώπων· πλὴν τὸ ρῆμα, δὲ ἐὰν εἴπω πρὸς σέ, τοῦτο φυλάξῃ λαλῆσαι. καὶ ἐπορεύθη Βαλααμ μετὰ  
τῶν ἀρχόντων Βαλακ.

36Καὶ ἀκούσας Βαλακ ὅτι ἤκει Βαλααμ, ἐξῆλθεν εἰς συνάντησιν αὐτῷ εἰς πόλιν Μωαβ, ἡ ἐστιν  
ἐπὶ τῶν ὄριων Αρνων, ὅ ἐστιν ἐκ μέρους τῶν ὄριων. 37καὶ εἶπεν Βαλακ πρὸς Βαλααμ Οὐχὶ ἀπέστειλα  
πρὸς σὲ καλέσαι σε; διὰ τί οὐκ ἤρχου πρός με; ὅντως οὐ δυνήσομαι τιμῆσαι σε; 38καὶ εἶπεν Βαλααμ  
πρὸς Βαλακ Ἰδοὺ ἥκω πρὸς σέ· νῦν δυνατὸς ἔσομαι λαλῆσαι τι; τὸ ρῆμα, δὲ ἐὰν βάλῃ ὁ θεὸς εἰς τὸ  
στόμα μου, τοῦτο λαλήσω. 39καὶ ἐπορεύθη Βαλααμ μετὰ Βαλακ, καὶ ἥλθον εἰς πόλεις ἐπαύλεων.  
40καὶ ἔθυσεν Βαλακ πρόβατα καὶ μόσχους καὶ ἀπέστειλεν τῷ Βαλααμ καὶ τοῖς ἄρχουσι τοῖς μετ'  
αὐτοῦ. 41καὶ ἐγενήθη πρωὶ καὶ παραλαβὼν Βαλακ τὸν Βαλααμ ἀνεβίβασεν αὐτὸν ἐπὶ τὴν στήλην  
τοῦ Βααλ καὶ ἔδειξεν αὐτῷ ἐκεῖθεν μέρος τι τοῦ λαοῦ.

23 <sup>1</sup>Καὶ εἶπεν Βαλααμ τῷ Βαλακ Οἰκοδόμησόν μοι ἐνταῦθα ἐπτὰ βωμοὺς καὶ ἐτοίμασόν μοι  
ἐνταῦθα ἐπτὰ μόσχους καὶ ἐπτὰ κριούς. <sup>2</sup>καὶ ἐποίησεν Βαλακ ὃν τρόπον εἶπεν αὐτῷ Βαλααμ, καὶ  
ἀνήνεγκεν μόσχον καὶ κριὸν ἐπὶ τὸν βωμόν. <sup>3</sup>καὶ εἶπεν Βαλααμ πρὸς Βαλακ Παράστηθι ἐπὶ τῆς  
θυσίας σου, καὶ πορεύσομαι, εἴ μοι φανεῖται ὁ θεὸς ἐν συναντήσει, καὶ ρῆμα, δὲ ἀν μοι δείξη,

ἀναγγελῶ σοι. καὶ παρέστη Βαλακ ἐπὶ τῆς θυσίας αὐτοῦ, καὶ Βαλααμ ἐπορεύθη ἐπερωτῆσαι τὸν θεὸν καὶ ἐπορεύθη εὐθεῖαν. <sup>4</sup>καὶ ἐφάνη ὁ θεὸς τῷ Βαλααμ, καὶ εἶπεν πρὸς αὐτὸν Βαλααμ Τοὺς ἐπτὰ βωμοὺς ἡτοίμασα καὶ ἀνεβίβασα μόσχον καὶ κριὸν ἐπὶ τὸν βωμόν. <sup>5</sup>καὶ ἐνέβαλεν ὁ θεὸς ρῆμα εἰς τὸ στόμα Βαλααμ καὶ εἶπεν Ἐπιστραφεὶς πρὸς Βαλακ οὕτως λαλήσεις. <sup>6</sup>καὶ ἀπεστράφη πρὸς αὐτόν, καὶ ὅδε ἐφειστήκει ἐπὶ τῶν ὀλοκαυτωμάτων αὐτοῦ, καὶ πάντες οἱ ἄρχοντες Μωαβ μετ' αὐτοῦ. <sup>7</sup>καὶ ἐγενήθη πνεῦμα θεοῦ ἐπ' αὐτῷ, καὶ ἀναλαβὼν τὴν παραβολὴν αὐτοῦ εἶπεν

Ἐκ Μεσοποταμίας μετεπέμψατό με Βαλακ,  
βασιλεὺς Μωαβ ἐξ ὁρέων ἀπ' ἀνατολῶν λέγων  
Δεῦρο ἄρασαί μοι τὸν Ιακωβ καὶ δεῦρο ἐπικατάρασαί μοι τὸν Ισραηλ.  
<sup>8</sup>τί ἀράσωμαι ὃν μὴ καταρᾶται κύριος,  
ἢ τί καταράσωμαι ὃν μὴ καταρᾶται ὁ θεός;  
<sup>9</sup>ὅτι ἀπὸ κορυφῆς ὁρέων ὅψομαι αὐτὸν  
καὶ ἀπὸ βουνῶν προσνοήσω αὐτόν.  
ἰδού λαὸς μόνος κατοικήσει  
καὶ ἐν ἔθνεσιν οὐ συλλογισθήσεται.  
<sup>10</sup>τίς ἐξηκριβάσατο τὸ σπέρμα Ιακωβ,  
καὶ τίς ἐξαριθμήσεται δῆμους Ισραηλ;  
ἀποθάνοι ἡ ψυχή μου ἐν ψυχαῖς δικαίων,  
καὶ γένοιτο τὸ σπέρμα μου ὡς τὸ σπέρμα τούτων.

<sup>11</sup>καὶ εἶπεν Βαλακ πρὸς Βαλααμ Τί πεποίκας μοι; εἰς κατάρασιν ἐχθρῶν μου κέκληκά σε, καὶ ἴδού εὐλόγηκας εὐλογίαν. <sup>12</sup>καὶ εἶπεν Βαλααμ πρὸς Βαλακ Οὐχὶ ὅσα ἐὰν ἐμβάλῃ ὁ θεὸς εἰς τὸ στόμα μου, τοῦτο φυλάξω λαλῆσαι;

<sup>13</sup>Καὶ εἶπεν πρὸς αὐτὸν Βαλακ Δεῦρο ἔτι μετ' ἐμοῦ εἰς τόπον ἄλλον, ἐξ ὃν οὐκ ὅψη αὐτὸν ἐκεῖθεν, ἀλλ' ἡ μέρος τι αὐτοῦ ὅψη, πάντας δὲ οὐ μὴ ἴδης, καὶ κατάρασαί μοι αὐτὸν ἐκεῖθεν. <sup>14</sup>καὶ παρέλαβεν αὐτὸν εἰς ἀγροῦ σκοπιὰν ἐπὶ κορυφὴν λελαξευμένου καὶ ὥκοδόμησεν ἐκεῖ ἐπτὰ βωμοὺς καὶ ἀνεβίβασεν μόσχον καὶ κριὸν ἐπὶ τὸν βωμόν. <sup>15</sup>καὶ εἶπεν Βαλααμ πρὸς Βαλακ Παράστηθι ἐπὶ τῆς θυσίας σου, ἐγὼ δὲ πορεύσομαι ἐπερωτῆσαι τὸν θεόν. <sup>16</sup>καὶ συνήντησεν ὁ θεὸς τῷ Βαλααμ καὶ ἐνέβαλεν ρῆμα εἰς τὸ στόμα αὐτοῦ καὶ εἶπεν Ἀποστράφητι πρὸς Βαλακ καὶ τάδε λαλήσεις. <sup>17</sup>καὶ ἀπεστράφη πρὸς αὐτόν, καὶ ὅδε ἐφειστήκει ἐπὶ τῆς ὀλοκαυτώσεως αὐτοῦ, καὶ πάντες οἱ ἄρχοντες Μωαβ μετ' αὐτοῦ. καὶ εἶπεν αὐτῷ Βαλακ Τί ἐλάλησεν κύριος; <sup>18</sup>καὶ ἀναλαβὼν τὴν παραβολὴν αὐτοῦ εἶπεν

Ἀνάστηθι, Βαλακ, καὶ ἀκουε·  
ἐνώπισαι μάρτυς, υἱὸς Σεπφωρ.  
<sup>19</sup>οὐχ ὡς ἄνθρωπος ὁ θεὸς διαρτηθῆναι

ούδε ὡς υἱὸς ἀνθρώπου ἀπειληθῆναι·  
αὐτὸς εἴπας οὐχὶ ποιήσει;  
λαλήσει, καὶ οὐχὶ ἐμμενεῖ;  
<sup>20</sup>ἰδοὺ εὐλογεῖν παρείλημμαι·  
εὐλογήσω καὶ οὐ μὴ ἀποστρέψω.  
<sup>21</sup>οὐκ ἔσται μόχθος ἐν Ιακωβ,  
οὐδὲ ὄφθήσεται πόνος ἐν Ισραὴλ·  
κύριος δὲ θεὸς αὐτοῦ μετ' αὐτοῦ,  
τὰ ἔνδοξα ἀρχόντων ἐν αὐτῷ.  
<sup>22</sup>θεὸς δὲ ἔξαγαγῶν αὐτοὺς ἐξ Αἰγύπτου·  
ὡς δόξα μονοκέρωτος αὐτῷ.  
<sup>23</sup>οὐ γάρ ἔστιν οἰωνισμὸς ἐν Ιακωβ  
οὐδὲ μαντεία ἐν Ισραὴλ·  
κατὰ καιρὸν ῥηθήσεται Ιακωβ καὶ τῷ Ισραὴλ,  
τί ἐπιτελέσει δὲ θεός.  
<sup>24</sup>ἰδοὺ λαὸς ὡς σκύμνος ἀναστήσεται  
καὶ ὡς λέων γαυριωθήσεται·  
οὐ κοιμηθήσεται, ἔως φάγῃ θήραν,  
καὶ αἷμα τραυματιῶν πίεται.  
<sup>25</sup>καὶ εἶπεν Βαλακ πρὸς Βαλαὰμ Οὕτε κατάραις καταράσῃ μοι αὐτὸν οὔτε εὐλογῶν μὴ εὐλογήσῃς  
αὐτόν. <sup>26</sup>καὶ ἀποκριθεὶς Βαλαὰμ εἶπεν τῷ Βαλακ Οὐκ ἐλάλησά σοι λέγων Τὸ δῆμα, δὲ ἐὰν λαλήσῃ δὲ  
θεός, τοῦτο ποιήσω;  
<sup>27</sup>Καὶ εἶπεν Βαλακ πρὸς Βαλαὰμ Δεῦρο παραλάβω σε εἰς τόπον ἄλλον, εἰ ἀρέσει τῷ θεῷ καὶ  
κατάρασάι μοι αὐτὸν ἐκεῖθεν. <sup>28</sup>καὶ παρέλαβεν Βαλακ τὸν Βαλαὰμ ἐπὶ κορυφὴν τοῦ Φογωρ τὸ  
παρατεῖνον εἰς τὴν ἔρημον. <sup>29</sup>καὶ εἶπεν Βαλαὰμ πρὸς Βαλακ Οίκοδόμησόν μοι ὅδε ἐπτὰ βωμοὺς καὶ  
ἔτοίμασόν μοι ὅδε ἐπτὰ μόσχους καὶ ἐπτὰ κριούς. <sup>30</sup>καὶ ἐποίησεν Βαλακ καθάπερ εἶπεν αὐτῷ  
Βαλαὰμ, καὶ ἀνήνεγκεν μόσχον καὶ κριὸν ἐπὶ τὸν βωμόν.  
**24** <sup>1</sup>καὶ ἴδων Βαλαὰμ ὅτι καλόν ἔστιν ἔναντι κυρίου εὐλογεῖν τὸν Ισραὴλ, οὐκ ἐπορεύθη κατὰ τὸ  
εἰωθός εἰς συνάντησιν τοῖς οἰωνοῖς καὶ ἀπέστρεψεν τὸ πρόσωπον αὐτοῦ εἰς τὴν ἔρημον. <sup>2</sup>καὶ ἐξάρας  
Βαλαὰμ τοὺς ὄφθαλμοὺς αὐτοῦ καθορᾷ τὸν Ισραὴλ ἐστρατοπεδευκότα κατὰ φυλάς. καὶ ἐγένετο  
πνεῦμα θεοῦ ἐν αὐτῷ, <sup>3</sup>καὶ ἀναλαβὼν τὴν παραβολὴν αὐτοῦ εἶπεν  
Φησὶν Βαλαὰμ υἱὸς Βεωρ,  
φησὶν δὲ ἄνθρωπος δὲ ἀληθινῶς ὁρῶν,  
<sup>4</sup>φησὶν ἀκούων λόγια θεοῦ,

δστις ὄρασιν θεοῦ εἶδεν  
ἐν ὑπνῷ, ἀποκεκαλυμμένοι οἱ ὄφθαλμοὶ αὐτοῦ  
⁵Ως καλοί σου οἱ οἴκοι, Ιακωβ,  
αἱ σκηναὶ σου, Ισραὴλ.  
⁶ώσει νάπαι σκιάζουσαι  
καὶ ὥσει παράδεισοι ἐπὶ ποταμῶν  
καὶ ὥσει σκηναὶ, ἃς ἔπηξεν κύριος,  
ώσει κέδροι παρ' ὕδατα.  
⁷ἔξελεύσεται ἄνθρωπος ἐκ τοῦ σπέρματος αὐτοῦ  
καὶ κυριεύσει ἐθνῶν πολλῶν,  
καὶ ὑψωθήσεται ἡ Γωγ βασιλεία αὐτοῦ,  
καὶ αὐξηθήσεται ἡ βασιλεία αὐτοῦ.  
⁸θεὸς ὀδήγησεν αὐτὸν ἐξ Αἰγύπτου,  
ώς δόξα μονοκέρωτος αὐτῷ.  
ἔδεται ἐθνη ἐχθρῶν αὐτοῦ  
καὶ τὰ πάχη αὐτῶν ἐκμυελιεῖ  
καὶ ταῖς βολίσιν αὐτοῦ κατατοξεύσει ἐχθρόν.  
⁹κατακλιθεὶς ἀνεπαύσατο ὡς λέων καὶ ὡς σκύμνος·  
τίς ἀναστήσει αὐτόν;  
οἱ εὐλογοῦντές σε εὐλόγηνται,  
καὶ οἱ καταρώμενοί σε κεκατήρανται.

¹⁰καὶ ἐθυμώθη Βαλακ ἐπὶ Βαλααμ καὶ συνεκρότησεν ταῖς χερσὶν αὐτοῦ, καὶ εἶπεν Βαλακ πρὸς Βαλααμ Καταρᾶσθαι τὸν ἐχθρόν μου κέκληκά σε, καὶ ἴδοὺ εὐλογῶν εὐλόγησας τρίτον τοῦτο. <sup>¹¹</sup>νῦν οὖν φεῦγε εἰς τὸν τόπον σου· εἶπα Τιμήσω σε, καὶ νῦν ἐστέρησέν σε κύριος τῆς δόξης. <sup>¹²</sup>καὶ εἶπεν Βαλααμ πρὸς Βαλακ Οὐχὶ καὶ τοῖς ἀγγέλοις σου, οὓς ἀπέστειλας πρός με, ἐλάλησα λέγων <sup>¹³</sup>Εάν μοι δῷ Βαλακ πλήρη τὸν οἴκον αὐτοῦ ἀργυρίου καὶ χρυσίου, οὐ δυνήσομαι παραβῆναι τὸ ρῆμα κυρίου ποιῆσαι αὐτὸ πονηρὸν ἢ καλὸν παρ' ἐμαυτοῦ· ὅσα ἐὰν εἴπῃ ὁ Θεός, ταῦτα ἔρω; <sup>¹⁴</sup>καὶ νῦν ἴδοὺ ἀποτρέχω εἰς τὸν τόπον μου· δεῦρο συμβουλεύσω σοι, τί ποιήσει ὁ λαὸς οὗτος τὸν λαόν σου ἐπ' ἐσχάτου τῶν ἡμερῶν.

¹⁵Καὶ ἀναλαβὼν τὴν παραβολὴν αὐτοῦ εἶπεν  
Φησὶν Βαλααμ υἱὸς Βεωρ,  
Φησὶν ὁ ἄνθρωπος ὁ ἀληθινῶς ὄρῶν,  
¹⁶ἀκούων λόγια θεοῦ,  
ἐπιστάμενος ἐπιστήμην παρὰ ὑψίστου

καὶ ὅρασιν θεοῦ ἴδων

ἐν ὑπνῳ, ἀποκεκαλυμμένοι οἱ ὄφθαλμοὶ αὐτοῦ

<sup>17</sup>Δείξω αὐτῷ, καὶ οὐχὶ νῦν·

μακαρίζω, καὶ οὐκ ἐγγίζει·

ἀνατελεῖ ἀστρον ἐξ Ιακωβ,

καὶ ἀναστήσεται ἄνθρωπος ἐξ Ισραὴλ

καὶ θραύσει τοὺς ἀρχηγοὺς Μωαβ

καὶ προνομεύσει πάντας υἱὸν Σηθ.

<sup>18</sup>καὶ ἔσται Εδωμ κληρονομία,

καὶ ἔσται κληρονομία Ησαΐ ὁ ἐχθρὸς αὐτοῦ·

καὶ Ισραὴλ ἐποίησεν ἐν ἴσχυι.

<sup>19</sup>καὶ ἐξεγερθήσεται ἐξ Ιακωβ

καὶ ἀπολεῖ σφόδραν ἐκ πόλεως.

<sup>20</sup>καὶ ἴδων τὸν Αμαληκ καὶ ἀναλαβὼν τὴν παραβολὴν αὐτοῦ εἶπεν

Ἄρχὴ ἐθνῶν Αμαληκ,

καὶ τὸ σπέρμα αὐτῶν ἀπολεῖται.

<sup>21</sup>καὶ ἴδων τὸν Καιναῖον καὶ ἀναλαβὼν τὴν παραβολὴν αὐτοῦ εἶπεν

Ίσχυρὰ ἡ κατοικία σου·

καὶ ἐὰν θῆσις ἐν πέτρᾳ τὴν νοσσιάν σου,

<sup>22</sup>καὶ ἐὰν γένηται τῷ Βεωρ νεοσσιὰ πανουργίας,

Ἄσσυριοί σε αἰχμαλωτεύσουσιν.

<sup>23</sup>καὶ ἴδων τὸν Ωγ καὶ ἀναλαβὼν τὴν παραβολὴν αὐτοῦ εἶπεν

Ὦ Ω, τίς ζήσεται, ὅταν θῆται ὁ θεός;

<sup>24</sup>καὶ ἐξελεύσεται ἐκ χειρὸς Κιτιαίων

καὶ κακώσουσιν Ασσουρ καὶ κακώσουσιν Εβραίους,

καὶ αὐτοὶ ὁμοθυμαδὸν ἀπολοῦνται.

<sup>25</sup>καὶ ἀναστὰς Βαλααμ ἀπῆλθεν ἀποστραφεὶς εἰς τὸν τόπον αὐτοῦ, καὶ Βαλακ ἀπῆλθεν πρὸς ἑαυτόν.

25 <sup>1</sup>Καὶ κατέλυσεν Ισραὴλ ἐν Σαττιν· καὶ ἐβεβήλωθη ὁ λαὸς ἐκπορνεῦσαι εἰς τὰς θυγατέρας Μωαβ. <sup>2</sup>καὶ ἐκάλεσαν αὐτοὺς ἐπὶ ταῖς θυσίαις τῶν εἰδώλων αὐτῶν, καὶ ἔφαγεν ὁ λαὸς τῶν θυσιῶν αὐτῶν καὶ προσεκύνησαν τοῖς εἰδώλοις αὐτῶν. <sup>3</sup>καὶ ἐτελέσθη Ισραὴλ τῷ Βεελφεγωρ· καὶ ὥργίσθη θυμῷ κύριος τῷ Ισραὴλ. <sup>4</sup>καὶ εἶπεν κύριος τῷ Μωυσῇ Λαβὲ πάντας τοὺς ἀρχηγοὺς τοῦ λαοῦ καὶ παραδειγμάτισον αὐτοὺς κυρίῳ ἀπέναντι τοῦ ἡλίου, καὶ ἀποστραφήσεται ὁργὴ θυμοῦ κυρίου ἀπὸ Ισραὴλ. <sup>5</sup>καὶ εἶπεν Μωυσῆς ταῖς φυλαῖς Ισραὴλ Ἀποκτείνατε ἔκαστος τὸν οἰκεῖον αὐτοῦ τὸν τετελεσμένον τῷ Βεελφεγωρ.

<sup>6</sup>Καὶ ἴδοὺ ἀνθρωπος τῶν υἱῶν Ισραὴλ ἐλθὼν προσήγαγεν τὸν ἀδελφὸν αὐτοῦ πρὸς τὴν Μαδιανῖτιν ἐναντίον Μωυσῆ καὶ ἔναντι πάσης συναγωγῆς υἱῶν Ισραὴλ, αὐτοὶ δὲ ἔκλαιον παρὰ τὴν θύραν τῆς σκηνῆς τοῦ μαρτυρίου. <sup>7</sup>καὶ ἴδων Φινεες υἱὸς Ελεαζαρ υἱοῦ Ααρων τοῦ ἱερέως ἐξανέστη ἐκ μέσου τῆς συναγωγῆς καὶ λαβὼν σειρομάστην ἐν τῇ χειρὶ <sup>8</sup>εἰσῆλθεν ὅπίσω τοῦ ἀνθρώπου τοῦ Ισραηλίτου εἰς τὴν κάμινον καὶ ἀπεκέντησεν ἀμφοτέρους, τόν τε ἀνθρωπὸν τὸν Ισραηλίτην καὶ τὴν γυναικα διὰ τῆς μήτρας αὐτῆς· καὶ ἐπαύσατο ἡ πληγὴ ἀπὸ υἱῶν Ισραὴλ. <sup>9</sup>καὶ ἐγένοντο οἱ τεθνηκότες ἐν τῇ πληγῇ τέσσαρες καὶ εἴκοσι χιλιάδες.

<sup>10</sup>Καὶ ἐλάλησεν κύριος πρὸς Μωυσῆν λέγων <sup>11</sup>Φινεες υἱὸς Ελεαζαρ υἱοῦ Ααρων τοῦ ἱερέως κατέπαυσεν τὸν θυμόν μου ἀπὸ υἱῶν Ισραὴλ ἐν τῷ ζηλῶσαι μου τὸν ζῆλον ἐν αὐτοῖς, καὶ οὐκ ἐξανήλωσα τοὺς υἱοὺς Ισραὴλ ἐν τῷ ζήλῳ μου. <sup>12</sup>Οὕτως εἰπόν· Ἰδοὺ ἐγὼ δίδωμι αὐτῷ διαθήκην εἰρήνης, <sup>13</sup>καὶ ἔσται αὐτῷ καὶ τῷ σπέρματι αὐτοῦ μετ' αὐτὸν διαθήκη ἱερατείας αἰωνία, ἀνθ' ὧν ἐξήλωσεν τῷ θεῷ αὐτοῦ καὶ ἐξιλάσατο περὶ τῶν υἱῶν Ισραὴλ. <sup>14</sup>Τὸ δὲ ὄνομα τοῦ ἀνθρώπου τοῦ Ισραηλίτου τοῦ πεπληγότος, ὃς ἐπλήγη μετὰ τῆς Μαδιανίτιδος, Ζαμβρι υἱὸς Σαλω ἄρχων οἵκου πατριᾶς τῶν Συμεων. <sup>15</sup>καὶ ὄνομα τῇ γυναικὶ τῇ Μαδιανίτιδι τῇ πεπληγυίᾳ Χασβι θυγάτηρ Σουρ ἄρχοντος ἔθνους Ομμωθ, οἵκου πατριᾶς ἐστιν τῶν Μαδιαν.

<sup>16</sup>Καὶ ἐλάλησεν κύριος πρὸς Μωυσῆν λέγων Λάλησον τοῖς υἱοῖς Ισραὴλ λέγων <sup>17</sup>Ἐχθραίνετε τοῖς Μαδιηναίοις καὶ πατάξατε αὐτούς, <sup>18</sup>ὅτι ἐχθραίνουσιν αὐτοὶ ὑμῖν ἐν δολιότητι, ὃσα δολιοῦσιν ὑμᾶς διὰ Φογωρ καὶ διὰ Χασβι θυγατέρα ἄρχοντος Μαδιαν ἀδελφὴν αὐτῶν τὴν πεπληγυῖαν ἐν τῇ ἡμέρᾳ τῆς πληγῆς διὰ Φογωρ.

**26** <sup>1</sup>Καὶ ἐγένετο μετὰ τὴν πληγὴν καὶ ἐλάλησεν κύριος πρὸς Μωυσῆν καὶ πρὸς Ελεαζαρ τὸν ἱερέα λέγων <sup>2</sup>Λαβὲ τὴν ἀρχὴν πάσης συναγωγῆς υἱῶν Ισραὴλ ἀπὸ εἰκοσαετοῦς καὶ ἐπάνω κατ' οἴκους πατριῶν αὐτῶν, πᾶς ὁ ἐκπορευόμενος παρατάξασθαι ἐν Ισραὴλ. <sup>3</sup>καὶ ἐλάλησεν Μωυσῆς καὶ Ελεαζαρ ὁ ἱερεὺς ἐν Αραβωθ Μωαβ ἐπὶ τοῦ Ιορδάνου κατὰ Ιεριχω λέγων <sup>4</sup>Απὸ εἰκοσαετοῦς καὶ ἐπάνω, ὃν τρόπον συνέταξεν κύριος τῷ Μωυσῇ.

Καὶ οἱ υἱοὶ Ισραὴλ οἱ ἐξελθόντες ἐξ Αἰγύπτου· <sup>5</sup>Ρουβην πρωτότοκος Ισραὴλ. υἱοὶ δὲ Ρουβην· Ενωχ καὶ δῆμος τοῦ Ενωχ· τῷ Φαλλου δῆμος τοῦ Φαλλουι· <sup>6</sup>τῷ Ασρων δῆμος τοῦ Ασρωνι· τῷ Χαρμι δῆμος τοῦ Χαρμι· <sup>7</sup>οὗτοι δῆμοι Ρουβην· καὶ ἐγένετο ἡ ἐπίσκεψις αὐτῶν τρεῖς καὶ τεσσαράκοντα χιλιάδες καὶ ἐπτακόσιοι καὶ τριάκοντα. — <sup>8</sup>καὶ υἱοὶ Φαλλου· Ελιαβ. <sup>9</sup>καὶ υἱοὶ Ελιαβ· Ναμουηλ καὶ Δαθαν καὶ Αβιρων· οὗτοι ἐπίκλητοι τῆς συναγωγῆς, οὗτοί εἰσιν οἱ ἐπισυστάντες ἐπὶ Μωυσῆν καὶ Ααρων ἐν τῇ συναγωγῇ Κορε ἐν τῇ ἐπισυστάσει κυρίου, <sup>10</sup>καὶ ἀνοίξασα ἡ γῆ τὸ στόμα αὐτῆς κατέπιεν αὐτοὺς καὶ Κορε ἐν τῷ θανάτῳ τῆς συναγωγῆς αὐτοῦ, ὅτε κατέφαγεν τὸ πῦρ τοὺς πεντήκοντα καὶ διακοσίους, καὶ ἐγενήθησαν ἐν σημείῳ, <sup>11</sup>οἱ δὲ υἱοὶ Κορε οὐκ ἀπέθανον.

<sup>12</sup>Καὶ οἱ υἱοὶ Συμεων· ὁ δῆμος τῶν υἱῶν Συμεων· τῷ Ναμουηλ δῆμος ὁ Ναμουηλι· τῷ Ιαμιν δῆμος ὁ Ιαμινι· τῷ Ιαχιν δῆμος ὁ Ιαχινι. <sup>13</sup>τῷ Ζαρα δῆμος ὁ Ζαραϊ· τῷ Σαουλ δῆμος ὁ Σαουλι.  
<sup>14</sup>οὗτοι δῆμοι Συμεων ἐκ τῆς ἐπισκέψεως αὐτῶν, δύο καὶ εἴκοσι χιλιάδες καὶ διακόσιοι.

<sup>15</sup>Γίοι δὲ Ιουδα· Ήρ καὶ Αυναν· καὶ ἀπέθανεν Ήρ καὶ Αυναν ἐν γῇ Χανααν. <sup>16</sup>ἐγένοντο δὲ οἱ υἱοὶ Ιουδα κατὰ δήμους αὐτῶν· τῷ Σηλων δῆμος ὁ Σηλωνι· τῷ Φαρες δῆμος ὁ Φαρες· τῷ Ζαρα δῆμος ὁ Ζαραϊ. <sup>17</sup>καὶ ἐγένοντο υἱοὶ Φαρες· τῷ Ασρων δῆμος ὁ Ασρωνι· τῷ Ιαμουν δῆμος ὁ Ιαμουνι. <sup>18</sup>οὗτοι δῆμοι τῷ Ιουδα κατὰ τὴν ἐπισκοπὴν αὐτῶν, ἔξι καὶ ἑβδομήκοντα χιλιάδες καὶ πεντακόσιοι.

<sup>19</sup>Καὶ υἱοὶ Ισσαχαρ κατὰ δήμους αὐτῶν· τῷ Θωλα δῆμος ὁ Θωλαι· τῷ Φουα δῆμος ὁ Φουαι· <sup>20</sup>τῷ Ιασουβ δῆμος ὁ Ιασουβι· τῷ Σαμαραν δῆμος ὁ Σαμαρανι. <sup>21</sup>οὗτοι δῆμοι Ισσαχαρ ἔξι ἐπισκέψεως αὐτῶν, τέσσαρες καὶ ἑξήκοντα χιλιάδες καὶ τριακόσιοι.

<sup>22</sup>Γίοι Ζαβουλων κατὰ δήμους αὐτῶν· τῷ Σαρεδ δῆμος ὁ Σαρεδι· τῷ Αλλων δῆμος ὁ Αλλωνι· τῷ Αλληλ δῆμος ὁ Αλληλι. <sup>23</sup>οὗτοι δῆμοι Ζαβουλων ἔξι ἐπισκέψεως αὐτῶν, ἑξήκοντα χιλιάδες καὶ πεντακόσιοι.

<sup>24</sup>Γίοι Γαδ κατὰ δήμους αὐτῶν· τῷ Σαφων δῆμος ὁ Σαφωνι· τῷ Αγγι δῆμος ὁ Αγγι· τῷ Σουνι δῆμος ὁ Σουνι. <sup>25</sup>τῷ Αζενι δῆμος ὁ Αζενι· τῷ Αδδι δῆμος ὁ Αδδι· <sup>26</sup>τῷ Αροαδι δῆμος ὁ Αροαδι· τῷ Αριηλ δῆμος ὁ Αριηλι. <sup>27</sup>οὗτοι δῆμοι υἱῶν Γαδ ἔξι ἐπισκέψεως αὐτῶν, τεσσαράκοντα χιλιάδες καὶ πεντακόσιοι.

<sup>28</sup>Γίοι Ασηρ κατὰ δήμους αὐτῶν· τῷ Ιαμιν δῆμος ὁ Ιαμινι· τῷ Ιεσουν δῆμος ὁ Ιεσουνι· τῷ Βαρια δῆμος ὁ Βαριαι· <sup>29</sup>τῷ Χοβερ δῆμος ὁ Χοβερι· τῷ Μελχιηλ δῆμος ὁ Μελχιηλι. <sup>30</sup>καὶ τὸ ὄνομα θυγατρὸς Ασηρ Σαρα. <sup>31</sup>οὗτοι δῆμοι Ασηρ ἔξι ἐπισκέψεως αὐτῶν, τρεῖς καὶ πεντήκοντα χιλιάδες καὶ τετρακόσιοι.

<sup>32</sup>Γίοι Ιωσηφ κατὰ δήμους αὐτῶν· Μανασση καὶ Εφραιμ. — <sup>33</sup>υἱοὶ Μανασση· τῷ Μαχιρ δῆμος ὁ Μαχιρι· καὶ Μαχιρ ἐγέννησεν τὸν Γαλααδ· τῷ Γαλααδ δῆμος ὁ Γαλααδι. <sup>34</sup>καὶ οὗτοι υἱοὶ Γαλααδ· τῷ Αχιεζερ δῆμος ὁ Αχιεζερι· τῷ Χελεγ δῆμος ὁ Χελεγι· <sup>35</sup>τῷ Εσριηλ δῆμος ὁ Εσριηλι· τῷ Συχεμ δῆμος ὁ Συχεμι· <sup>36</sup>τῷ Συμαερ δῆμος ὁ Συμαερι· καὶ τῷ Οφερ δῆμος ὁ Οφερι. <sup>37</sup>καὶ τῷ Σαλπααδ υἱῷ Οφερ οὐκ ἐγένοντο αὐτῷ υἱοί, ἀλλ' ἡ θυγατέρες, καὶ ταῦτα τὰ ὀνόματα τῶν θυγατέρων Σαλπααδ· Μαλα καὶ Νουα καὶ Εγλα καὶ Μελχα καὶ Θερσα. <sup>38</sup>οὗτοι δῆμοι Μανασση ἔξι ἐπισκέψεως αὐτῶν, δύο καὶ πεντήκοντα χιλιάδες καὶ ἑπτακόσιοι.

<sup>39</sup>Καὶ οὗτοι υἱοὶ Εφραιμ· τῷ Σουταλα δῆμος ὁ Σουταλαι· τῷ Ταναχ δῆμος ὁ Ταναχι. <sup>40</sup>οὗτοι υἱοὶ Σουταλα· τῷ Εδεν δῆμος ὁ Εδενι. <sup>41</sup>οὗτοι δῆμοι Εφραιμ ἔξι ἐπισκέψεως αὐτῶν, δύο καὶ τριάκοντα χιλιάδες καὶ πεντακόσιοι. — οὗτοι δῆμοι υἱῶν Ιωσηφ κατὰ δήμους αὐτῶν.

<sup>42</sup>Γίοι Βενιαμιν κατὰ δήμους αὐτῶν· τῷ Βαλε δῆμος ὁ Βαλεϊ· τῷ Ασυβηρ δῆμος ὁ Ασυβηρι· τῷ Ιαχιραν δῆμος ὁ Ιαχιρανι. <sup>43</sup>τῷ Σωφαν δῆμος ὁ Σωφανι. <sup>44</sup>καὶ ἐγένοντο οἱ υἱοὶ Βαλε Αδαρ. καὶ

Νοεμαν· τῷ Αδαρ δῆμος ὁ Αδαρι· τῷ Νοεμαν δῆμος ὁ Νοεμανι. <sup>45</sup>οὗτοι υἱοὶ Βενιαμιν κατὰ δῆμους αὐτῶν ἔξ ἐπισκέψεως αὐτῶν, πέντε καὶ τεσσαράκοντα χιλιάδες καὶ ἔξακόσιοι.

<sup>46</sup>Καὶ υἱοὶ Δαν κατὰ δῆμους αὐτῶν· τῷ Σαμι δῆμος ὁ Σαμι· οὗτοι δῆμοι Δαν κατὰ δῆμους αὐτῶν.

<sup>47</sup>πάντες οἱ δῆμοι Σαμι κατ' ἐπισκοπὴν αὐτῶν τέσσαρες καὶ ἔξήκοντα χιλιάδες καὶ τετρακόσιοι.

<sup>48</sup>Γιοὶ Νεφθαλί κατὰ δῆμους αὐτῶν· τῷ Ασιηλ δῆμος ὁ Ασιηλ· τῷ Γαυνι δῆμος ὁ Γαυνι. <sup>49</sup>τῷ Ιεσερ δῆμος ὁ Ιεσερι· τῷ Σελλημ δῆμος ὁ Σελλημι. <sup>50</sup>οὗτοι δῆμοι Νεφθαλί ἔξ ἐπισκέψεως αὐτῶν, πέντε καὶ τεσσαράκοντα χιλιάδες καὶ τετρακόσιοι.

<sup>51</sup>Αὕτη ἡ ἐπίσκεψις υἱῶν Ισραηλ, ἔξακόσιαι χιλιάδες καὶ χίλιοι καὶ ἐπτακόσιοι καὶ τριάκοντα.

<sup>52</sup>Καὶ ἐλάλησεν κύριος πρὸς Μωυσῆν λέγων <sup>53</sup>Τούτοις μερισθήσεται ἡ γῆ κληρονομεῖν ἔξ ἀριθμοῦ ὀνομάτων. <sup>54</sup>τοῖς πλειόσιν πλεονάσεις τὴν κληρονομίαν καὶ τοῖς ἐλάττοσιν ἐλαττώσεις τὴν κληρονομίαν αὐτῶν· ἐκάστῳ καθὼς ἐπεσκέπησαν δοθήσεται ἡ κληρονομία αὐτῶν. <sup>55</sup>διὰ κλήρων μερισθήσεται ἡ γῆ· τοῖς ὄνόμασιν κατὰ φυλὰς πατριῶν αὐτῶν κληρονομήσουσιν. <sup>56</sup>ἐκ τοῦ κλήρου μεριεῖς τὴν κληρονομίαν αὐτῶν ἀνὰ μέσον πολλῶν καὶ διλύων.

<sup>57</sup>Καὶ υἱοὶ Λευι κατὰ δῆμους αὐτῶν· τῷ Γεδσων δῆμος ὁ Γεδσωνι· τῷ Κααθ δῆμος ὁ Κααθι· τῷ Μεραρι δῆμος ὁ Μεραρι. <sup>58</sup>οὗτοι δῆμοι υἱῶν Λευι· δῆμος ὁ Λοβενι, δῆμος ὁ Χεβρωνι, δῆμος ὁ Κορε καὶ δῆμος ὁ Μουσι. καὶ Κααθ ἐγέννησεν τὸν Αμραμ. <sup>59</sup>καὶ τὸ ὄνομα τῆς γυναικὸς αὐτοῦ Ιωχαβεδ θυγάτηρ Λευι, ἡ ἔτεκεν τούτους τῷ Λευι ἐν Αἰγύπτῳ· καὶ ἔτεκεν τῷ Αμραμ τὸν Ααρων καὶ Μωυσῆν καὶ Μαριαμ τὴν ἀδελφὴν αὐτῶν. <sup>60</sup>καὶ ἐγεννήθησαν τῷ Ααρων ὁ τε Ναδαβ καὶ Αβιουδ καὶ Ελεαζαρ καὶ Ιθαμαρ. <sup>61</sup>καὶ ἀπέθανεν Ναδαβ καὶ Αβιουδ ἐν τῷ προσφέρειν αὐτοὺς πῦρ ἀλλότριον ἔναντι κυρίου ἐν τῇ ἐρήμῳ Σινα. <sup>62</sup>καὶ ἐγενήθησαν ἔξ ἐπισκέψεως αὐτῶν τρεῖς καὶ εἴκοσι χιλιάδες, πᾶν ἀρσενικὸν ἀπὸ μηνιαίου καὶ ἐπάνω· οὐ γὰρ συνεπεσκέπησαν ἐν μέσῳ υἱῶν Ισραηλ, ὅτι οὐ δίδοται αὐτοῖς κλῆρος ἐν μέσῳ υἱῶν Ισραηλ.

<sup>63</sup>Καὶ αὕτη ἡ ἐπίσκεψις Μωυσῆ καὶ Ελεαζαρ τοῦ ιερέως, οἱ ἐπεσκέψαντο τοὺς υἱοὺς Ισραηλ ἐν Αραβωθ Μωαβ ἐπὶ τοῦ Ιορδάνου κατὰ Ιεριχω. <sup>64</sup>καὶ ἐν τούτοις οὐκ ἦν ἄνθρωπος τῶν ἐπεσκεμένων ὑπὸ Μωυσῆ καὶ Ααρων, οὓς ἐπεσκέψαντο τοὺς υἱοὺς Ισραηλ ἐν τῇ ἐρήμῳ Σινα. <sup>65</sup>ὅτι εἶπεν κύριος αὐτοῖς Θανάτῳ ἀποθανοῦνται ἐν τῇ ἐρήμῳ· καὶ οὐ κατελείφθη ἔξ αὐτῶν οὐδὲ εἰς πλὴν Χαλεβ υἱὸς Ιεφονιη καὶ Ἰησοῦς ὁ τοῦ Ναυη.

<sup>27</sup> <sup>1</sup>Καὶ προσελθοῦσαι αἱ θυγατέρες Σαλπααδ υἱοῦ Οφερ υἱοῦ Γαλααδ υἱοῦ Μαχιρ τοῦ δῆμου Μανασση τῶν υἱῶν Ιωσηφ (καὶ ταῦτα τὰ ὄνόματα αὐτῶν· Μαλα καὶ Νουα καὶ Εγλα καὶ Μελχα καὶ Θερσα) <sup>2</sup>καὶ στᾶσαι ἔναντι Μωυσῆ καὶ ἔναντι Ελεαζαρ τοῦ ιερέως καὶ ἔναντι τῶν ἀρχόντων καὶ ἔναντι πάσης συναγωγῆς ἐπὶ τῆς θύρας τῆς σκηνῆς τοῦ μαρτυρίου λέγουσιν <sup>3</sup>Ο πατὴρ ἡμῶν ἀπέθανεν ἐν τῇ ἐρήμῳ, καὶ αὐτὸς οὐκ ἦν ἐν μέσῳ τῆς συναγωγῆς τῆς ἐπισυστάσης ἔναντι κυρίου ἐν τῇ συναγωγῇ Κορε, ὅτι διὰ ἀμαρτίαν αὐτοῦ ἀπέθανεν, καὶ υἱοὶ οὐκ ἐγένοντο αὐτῷ· <sup>4</sup>μὴ ἔξαλειφθήτω τὸ ὄνομα τοῦ πατρὸς ἡμῶν ἐκ μέσου τοῦ δῆμου αὐτοῦ, ὅτι οὐκ ἔστιν αὐτῷ υἱός. δότε ἡμῖν

κατάσχεσιν ἐν μέσῳ ἀδελφῶν πατρὸς ἡμῶν. 5καὶ προσήγαγεν Μωυσῆς τὴν κρίσιν αὐτῶν ἔναντι κυρίου. 6καὶ ἐλάλησεν κύριος πρὸς Μωυσῆν λέγων Ὁρθῶς θυγατέρες Σαλπααδ λελαλήκασιν· δόμα δώσεις αὐταῖς κατάσχεσιν κληρονομίας ἐν μέσῳ ἀδελφῶν πατρὸς αὐτῶν καὶ περιθήσεις τὸν κλῆρον τοῦ πατρὸς αὐτῶν αὐταῖς. 8καὶ τοῖς υἱοῖς Ισραὴλ λαλήσεις λέγων Ἀνθρωπος ἐὰν ἀποθάνῃ καὶ υἱὸς μὴ ἦ αὐτῷ, περιθήσετε τὴν κληρονομίαν αὐτοῦ τῇ θυγατρὶ αὐτοῦ. 9Ἐὰν δὲ μὴ ἦ θυγάτηρ αὐτῷ, δώσετε τὴν κληρονομίαν τῷ ἀδελφῷ αὐτοῦ. 10Ἐὰν δὲ μὴ ὁσιν ἀδελφοί τοῦ πατρὸς αὐτοῦ, δώσετε τὴν κληρονομίαν τῷ ἀδελφῷ τοῦ πατρὸς αὐτοῦ. 11Ἐὰν δὲ μὴ ὁσιν ἀδελφοί τοῦ πατρὸς αὐτοῦ, δώσετε τὴν κληρονομίαν τῷ οἰκείῳ τῷ ἔγγιστα αὐτοῦ ἐκ τῆς φυλῆς αὐτοῦ, κληρονομήσει τὰ αὐτοῦ. καὶ ἔσται τοῦτο τοῖς υἱοῖς Ισραὴλ δικαίωμα κρίσεως, καθὰ συνέταξεν κύριος τῷ Μωυσῆ.

12Καὶ εἶπεν κύριος πρὸς Μωυσῆν Ἄναβηθι εἰς τὸ ὅρος τὸ ἐν τῷ πέραν (τοῦτο ὅρος Ναβαυ) καὶ ἵδε τὴν γῆν Χανααν, ἣν ἐγὼ δίδωμι τοῖς υἱοῖς Ισραὴλ ἐν κατασχέσει. 13καὶ ὅψει αὐτὴν καὶ προστεθήσῃ πρὸς τὸν λαόν σου καὶ σύ, καθὰ προσετέθη Ααρων ὁ ἀδελφός σου ἐν Ωρ τῷ ὅρει, 14διότι παρέβητε τὸ ρῆμά μου ἐν τῇ ἐρήμῳ Σιν ἐν τῷ ἀντιπίπτειν τὴν συναγωγὴν ἀγιάσαι με· οὐχ ἡγιάσατέ με ἐπὶ τῷ ὄντα ἔναντι αὐτῶν (τοῦτο ἔστιν ὅντιλογίας Καδῆς ἐν τῇ ἐρήμῳ Σιν). 15καὶ εἶπεν Μωυσῆς πρὸς κύριον 16Ἐπισκεψάσθω κύριος ὁ θεὸς τῶν πνευμάτων καὶ πάσης σαρκὸς ἀνθρωπον ἐπὶ τῆς συναγωγῆς ταύτης, 17ὅστις ἔξελεύσεται πρὸ προσώπου αὐτῶν καὶ ὅστις εἰσάξει αὐτούς, καὶ οὐκ ἔσται ἡ συναγωγὴ κυρίου ὥσει πρόβατα, οἵς οὐκ ἔστιν ποιμῆν. 18καὶ ἐλάλησεν κύριος πρὸς Μωυσῆν λέγων Λαβὲ πρὸς σεαυτὸν τὸν Ἰησοῦν υἱὸν Ναυη, ἀνθρωπον, ὃς ἔχει πνεῦμα ἐν ἑαυτῷ, καὶ ἐπιθήσεις τὰς χεῖράς σου ἐπ' αὐτὸν 19καὶ στήσεις αὐτὸν ἔναντι Ελεαζαρ τοῦ ἱερέως καὶ ἐντελῆ αὐτῷ ἔναντι πάσης συναγωγῆς καὶ ἐντελῆ περὶ αὐτοῦ ἔναντίον αὐτῶν 20καὶ δώσεις τῆς δόξης σου ἐπ' αὐτόν, ὅπως ἀν εἰσακούσωσιν αὐτοῦ οἱ υἱοὶ Ισραὴλ. 21καὶ ἔναντι Ελεαζαρ τοῦ ἱερέως στήσεται, καὶ ἐπερωτήσουσιν αὐτὸν τὴν κρίσιν τῶν δήλων ἔναντι κυρίου· ἐπὶ τῷ στόματι αὐτοῦ ἔξελεύσονται καὶ ἐπὶ τῷ στόματι αὐτοῦ εἰσελεύσονται αὐτὸς καὶ οἱ υἱοὶ Ισραὴλ ὁμοθυμαδὸν καὶ πᾶσα ἡ συναγωγὴ. 22καὶ ἐποίησεν Μωυσῆς καθὰ ἐνετείλατο αὐτῷ κύριος, καὶ λαβὼν τὸν Ἰησοῦν ἔστησεν αὐτὸν ἔναντίον Ελεαζαρ τοῦ ἱερέως καὶ ἔναντι πάσης συναγωγῆς 23καὶ ἐπέθηκεν τὰς χεῖρας αὐτοῦ ἐπ' αὐτὸν καὶ συνέστησεν αὐτόν, καθάπερ συνέταξεν κύριος τῷ Μωυσῇ.

28 1Καὶ ἐλάλησεν κύριος πρὸς Μωυσῆν λέγων 2Ἐντειλαι τοῖς υἱοῖς Ισραὴλ καὶ ἐρεῖς πρὸς αὐτοὺς λέγων Τὰ δῶρά μου δόματά μου καρπώματά μου εἰς ὄσμὴν εὐωδίας διατηρήσετε προσφέρειν ἐμοὶ ἐν ταῖς ἑορταῖς μου. 3καὶ ἐρεῖς πρὸς αὐτούς Ταῦτα τὰ καρπώματα, ὅσα προσάξετε κυρίῳ· ἀμνοὺς ἐνιαυσίους ἀμώμους δύο τὴν ἡμέραν εἰς δλοκαύτωσιν ἐνδελεχῶς, 4τὸν ἀμνὸν τὸν ἔνα ποιήσεις τὸ πρωὶ καὶ τὸν ἀμνὸν τὸν δεύτερον ποιήσεις τὸ πρὸς ἐσπέραν. 5καὶ ποιήσεις τὸ δέκατον τοῦ οιφι σεμιδαλιν εἰς θυσίαν ἀναπεποιημένην ἐν ἐλαίῳ ἐν τετάρτῳ τοῦ ιν. 6δλοκαύτωμα ἐνδελεχισμοῦ, ἡ γενομένη ἐν τῷ ὅρει Σινα εἰς ὄσμὴν εὐωδίας κυρίῳ. 7καὶ σπονδὴν αὐτοῦ τὸ τέταρτον τοῦ ιν τῷ ἀμνῷ τῷ ἐνί, ἐν τῷ

ἀγίῳ σπείσεις σπονδὴν σικερα κυρίῳ. <sup>8</sup>καὶ τὸν ἀμνὸν τὸν δεύτερον ποιήσεις τὸ πρὸς ἐσπέραν· κατὰ τὴν θυσίαν αὐτοῦ καὶ κατὰ τὴν σπονδὴν αὐτοῦ ποιήσετε εἰς ὁσμὴν εὐωδίας κυρίῳ.

<sup>9</sup>Καὶ τῇ ἡμέρᾳ τῶν σαββάτων προσάξετε δύο ἀμνοὺς ἐνιαυσίους ἀμώμους καὶ δύο δέκατα σεμιδάλεως ἀναπεποιημένης ἐν ἐλαίῳ εἰς θυσίαν καὶ σπονδὴν <sup>10</sup>όλοκαύτωμα σαββάτων ἐν τοῖς σαββάτοις ἐπὶ τῆς ὁλοκαυτώσεως τῆς διὰ παντὸς καὶ τὴν σπονδὴν αὐτοῦ.

<sup>11</sup>Καὶ ἐν ταῖς νεομηνίαις προσάξετε ὁλοκαυτώματα τῷ κυρίῳ μόσχους ἐκ βοῶν δύο καὶ κριὸν ἔνα, ἀμνοὺς ἐνιαυσίους ἑπτὰ ἀμώμους, <sup>12</sup>τρία δέκατα σεμιδάλεως ἀναπεποιημένης ἐν ἐλαίῳ τῷ μόσχῳ τῷ ἐνὶ καὶ δύο δέκατα σεμιδάλεως ἀναπεποιημένης ἐν ἐλαίῳ τῷ κριῷ τῷ ἐνὶ, <sup>13</sup>δέκατον σεμιδάλεως ἀναπεποιημένης ἐν ἐλαίῳ τῷ ἀμνῷ τῷ ἐνὶ, θυσίαν ὁσμὴν εὐωδίας κάρπωμα κυρίῳ. <sup>14</sup>ἡ σπονδὴ αὐτῶν τὸ ἥμισυ τοῦ ιν ἔσται τῷ μόσχῳ τῷ ἐνὶ, καὶ τὸ τρίτον τοῦ ιν ἔσται τῷ κριῷ τῷ ἐνὶ, καὶ τὸ τέταρτον τοῦ ιν ἔσται τῷ ἀμνῷ τῷ ἐνὶ οἶνου. τοῦτο ὁλοκαύτωμα μῆνα ἐκ μηνὸς εἰς τοὺς μῆνας τοῦ ἐνιαυτοῦ. <sup>15</sup>καὶ χίμαρον ἐξ αἰγῶν ἔνα περὶ ἀμαρτίας κυρίῳ. ἐπὶ τῆς ὁλοκαυτώσεως τῆς διὰ παντὸς ποιηθήσεται καὶ ἡ σπονδὴ αὐτοῦ.

<sup>16</sup>Καὶ ἐν τῷ μηνὶ τῷ πρώτῳ τεσσαρεσκαιδεκάτῃ ἡμέρᾳ τοῦ μηνὸς πασχα κυρίῳ. <sup>17</sup>καὶ τῇ πεντεκαιδεκάτῃ ἡμέρᾳ τοῦ μηνὸς τούτου ἑօρτῃ· ἑπτὰ ἡμέρας ἄζυμα ἔδεσθε. <sup>18</sup>καὶ ἡ ἡμέρα ἡ πρώτη ἐπίκλητος ἀγία ἔσται ὑμῖν, πᾶν ἔργον λατρευτὸν οὐ ποιήσετε. <sup>19</sup>καὶ προσάξετε ὁλοκαυτώματα καρπώματα κυρίῳ μόσχους ἐκ βοῶν δύο, κριὸν ἔνα, ἑπτὰ ἀμνοὺς ἐνιαυσίους, ἄμωμοι ἔσονται ὑμῖν. <sup>20</sup>καὶ ἡ θυσία αὐτῶν σεμίδαλις ἀναπεποιημένη ἐν ἐλαίῳ, τρία δέκατα τῷ μόσχῳ τῷ ἐνὶ καὶ δύο δέκατα τῷ κριῷ τῷ ἐνὶ, <sup>21</sup>δέκατον δέκατον ποιήσεις τῷ ἀμνῷ τῷ ἐνὶ τοῖς ἑπτὰ ἀμνοῖς. <sup>22</sup>καὶ χίμαρον ἐξ αἰγῶν ἔνα περὶ ἀμαρτίας ἔξιλάσασθαι περὶ ὑμῶν. <sup>23</sup>πλὴν τῆς ὁλοκαυτώσεως τῆς διὰ παντὸς τῆς πρωινῆς, ὅ ἔστιν ὁλοκαύτωμα ἐνδελεχισμοῦ. <sup>24</sup>ταῦτα κατὰ ταῦτα ποιήσετε τὴν ἡμέραν εἰς τὰς ἑπτὰ ἡμέρας δῶρον κάρπωμα εἰς ὁσμὴν εὐωδίας κυρίῳ. ἐπὶ τοῦ ὁλοκαυτώματος τοῦ διὰ παντὸς ποιήσεις τὴν σπονδὴν αὐτοῦ. <sup>25</sup>καὶ ἡ ἡμέρα ἡ ἐβδόμη κλητὴ ἀγία ἔσται ὑμῖν, πᾶν ἔργον λατρευτὸν οὐ ποιήσετε ἐν αὐτῇ.

<sup>26</sup>Καὶ τῇ ἡμέρᾳ τῶν νέων, ὅταν προσφέρητε θυσίαν νέαν κυρίῳ τῶν ἐβδομάδων, ἐπίκλητος ἀγία ἔσται ὑμῖν, πᾶν ἔργον λατρευτὸν οὐ ποιήσετε. <sup>27</sup>καὶ προσάξετε ὁλοκαυτώματα εἰς ὁσμὴν εὐωδίας κυρίῳ μόσχους ἐκ βοῶν δύο, κριὸν ἔνα, ἑπτὰ ἀμνοὺς ἐνιαυσίους ἀμώμους. <sup>28</sup>ἡ θυσία αὐτῶν σεμίδαλις ἀναπεποιημένη ἐν ἐλαίῳ, τρία δέκατα τῷ μόσχῳ τῷ ἐνὶ καὶ δύο δέκατα τῷ κριῷ τῷ ἐνὶ, <sup>29</sup>δέκατον δέκατον τῷ ἀμνῷ τῷ ἐνὶ τοῖς ἑπτὰ ἀμνοῖς. <sup>30</sup>καὶ χίμαρον ἐξ αἰγῶν ἔνα περὶ ἀμαρτίας ἔξιλάσασθαι περὶ ὑμῶν. <sup>31</sup>πλὴν τοῦ ὁλοκαυτώματος τοῦ διὰ παντὸς· καὶ τὴν θυσίαν αὐτῶν ποιήσετέ μοι — ἄμωμοι ἔσονται ὑμῖν — καὶ τὰς σπονδὰς αὐτῶν.

**29** <sup>1</sup>Καὶ τῷ μηνὶ τῷ ἐβδόμῳ μιᾷ τοῦ μηνὸς ἐπίκλητος ἀγία ἔσται ὑμῖν, πᾶν ἔργον λατρευτὸν οὐ ποιήσετε· ἡμέρα σημασίας ἔσται ὑμῖν. <sup>2</sup>καὶ ποιήσετε ὁλοκαυτώματα εἰς ὁσμὴν εὐωδίας κυρίῳ μόσχον ἔνα ἐκ βοῶν, κριὸν ἔνα, ἀμνοὺς ἐνιαυσίους ἑπτὰ ἀμώμους. <sup>3</sup>ἡ θυσία αὐτῶν σεμίδαλις ἀναπεποιημένη

ἐν ἐλαίῳ, τρία δέκατα τῷ μόσχῳ τῷ ἐνὶ καὶ δύο δέκατα τῷ κριῷ τῷ ἐνὶ, <sup>4</sup>δέκατον δέκατον τῷ ἀμνῷ τῷ ἐνὶ τοῖς ἑπτὰ ἀμνοῖς. <sup>5</sup>καὶ χίμαρον ἐξ αἰγῶν ἔνα περὶ ἀμαρτίας ἐξιλάσασθαι περὶ ὑμῶν. <sup>6</sup>πλὴν τῶν ὀλοκαυτωμάτων τῆς νουμηνίας, καὶ αἱ θυσίαι αὐτῶν καὶ αἱ σπονδαὶ αὐτῶν καὶ τὸ ὀλοκαύτωμα τὸ διὰ παντός καὶ αἱ θυσίαι αὐτῶν καὶ αἱ σπονδαὶ αὐτῶν κατὰ τὴν σύγκρισιν αὐτῶν εἰς ὁσμὴν εὐωδίας κυρίῳ.

<sup>7</sup>Καὶ τῇ δεκάτῃ τοῦ μηνὸς τούτου ἐπίκλητος ἄγια ἔσται ὑμῖν, καὶ κακώσετε τὰς ψυχὰς ὑμῶν καὶ πᾶν ἔργον οὐ ποιήσετε. <sup>8</sup>καὶ προσοίσετε ὀλοκαυτώματα εἰς ὁσμὴν εὐωδίας καρπώματα κυρίῳ μόσχον ἔνα ἐκ βοῶν, κριὸν ἔνα, ἀμνοὺς ἐνιαυσίους ἑπτά, ἄμωμοι ἔσονται ὑμῖν. <sup>9</sup>ἡ θυσία αὐτῶν σεμίδαλις ἀναπεποιημένη ἐν ἐλαίῳ, τρία δέκατα τῷ μόσχῳ τῷ ἐνὶ καὶ δύο δέκατα τῷ κριῷ τῷ ἐνὶ, <sup>10</sup>δέκατον δέκατον τῷ ἀμνῷ τῷ ἐνὶ εἰς τοὺς ἑπτὰ ἀμνούς. <sup>11</sup>καὶ χίμαρον ἐξ αἰγῶν ἔνα περὶ ἀμαρτίας ἐξιλάσασθαι περὶ ὑμῶν. πλὴν τὸ περὶ τῆς ἀμαρτίας τῆς ἐξιλάσεως καὶ ἡ ὀλοκαύτωσις ἡ διὰ παντός, ἡ θυσία αὐτῆς καὶ ἡ σπονδὴ αὐτῆς κατὰ τὴν σύγκρισιν εἰς ὁσμὴν εὐωδίας κάρπωμα κυρίῳ.

<sup>12</sup>Καὶ τῇ πεντεκαιδεκάτῃ ἡμέρᾳ τοῦ μηνὸς τούτου ἐβδόμου τούτου ἐπίκλητος ἄγια ἔσται ὑμῖν, πᾶν ἔργον λατρευτὸν οὐ ποιήσετε καὶ ἑορτάσετε αὐτὴν ἑορτὴν κυρίῳ ἑπτὰ ἡμέρας. <sup>13</sup>καὶ προσάξετε ὀλοκαυτώματα καρπώματα εἰς ὁσμὴν εὐωδίας κυρίῳ, τῇ ἡμέρᾳ τῇ πρώτῃ μόσχους ἐκ βοῶν τρεῖς καὶ δέκα, κριοὺς δύο, ἀμνοὺς ἐνιαυσίους δέκα τέσσαρας, ἄμωμοι ἔσονται. <sup>14</sup>αἱ θυσίαι αὐτῶν σεμίδαλις ἀναπεποιημένη ἐν ἐλαίῳ, τρία δέκατα τῷ μόσχῳ τῷ ἐνὶ τοῖς τρισκαίδεκα μόσχοις καὶ δύο δέκατα τῷ κριῷ τῷ ἐνὶ ἐπὶ τοὺς δύο κριούς, <sup>15</sup>δέκατον δέκατον τῷ ἀμνῷ τῷ ἐνὶ ἐπὶ τοὺς τέσσαρας καὶ δέκα ἀμνούς. <sup>16</sup>καὶ χίμαρον ἐξ αἰγῶν ἔνα περὶ ἀμαρτίας πλὴν τῆς ὀλοκαυτώσεως τῆς διὰ παντός. αἱ θυσίαι αὐτῶν καὶ αἱ σπονδαὶ αὐτῶν. — <sup>17</sup>καὶ τῇ ἡμέρᾳ τῇ δευτέρᾳ μόσχους δώδεκα, κριοὺς δύο, ἀμνοὺς ἐνιαυσίους τέσσαρας καὶ δέκα ἀμώμους. <sup>18</sup>ἡ θυσία αὐτῶν καὶ ἡ σπονδὴ αὐτῶν τοῖς μόσχοις καὶ τοῖς κριοῖς καὶ τοῖς ἀμνοῖς κατὰ τὴν σύγκρισιν αὐτῶν. <sup>19</sup>καὶ χίμαρον ἐξ αἰγῶν ἔνα περὶ ἀμαρτίας πλὴν τῆς ὀλοκαυτώσεως τῆς διὰ παντός. αἱ θυσίαι αὐτῶν καὶ αἱ σπονδαὶ αὐτῶν. — <sup>20</sup>τῇ ἡμέρᾳ τῇ τρίτῃ μόσχους ἔνδεκα, κριοὺς δύο, ἀμνοὺς ἐνιαυσίους τέσσαρας καὶ δέκα ἀμώμους. <sup>21</sup>ἡ θυσία αὐτῶν καὶ ἡ σπονδὴ αὐτῶν τοῖς μόσχοις καὶ τοῖς κριοῖς καὶ τοῖς ἀμνοῖς κατὰ ἀριθμὸν αὐτῶν κατὰ τὴν σύγκρισιν αὐτῶν. <sup>22</sup>καὶ χίμαρον ἐξ αἰγῶν ἔνα περὶ ἀμαρτίας πλὴν τῆς ὀλοκαυτώσεως τῆς διὰ παντός. αἱ θυσίαι αὐτῶν καὶ αἱ σπονδαὶ αὐτῶν. — <sup>23</sup>τῇ ἡμέρᾳ τῇ τετάρτῃ μόσχους δέκα, κριοὺς δύο, ἀμνοὺς ἐνιαυσίους τέσσαρας καὶ δέκα ἀμώμους. <sup>24</sup>αἱ θυσίαι αὐτῶν καὶ αἱ σπονδαὶ αὐτῶν τοῖς μόσχοις καὶ τοῖς κριοῖς καὶ τοῖς ἀμνοῖς κατὰ ἀριθμὸν αὐτῶν κατὰ τὴν σύγκρισιν αὐτῶν. <sup>25</sup>καὶ χίμαρον ἐξ αἰγῶν ἔνα περὶ ἀμαρτίας πλὴν τῆς ὀλοκαυτώσεως τῆς διὰ παντός. αἱ θυσίαι αὐτῶν καὶ αἱ σπονδαὶ αὐτῶν. — <sup>26</sup>τῇ ἡμέρᾳ τῇ πέμπτῃ μόσχους ἐννέα, κριοὺς δύο, ἀμνοὺς ἐνιαυσίους τέσσαρας καὶ δέκα ἀμώμους. <sup>27</sup>αἱ θυσίαι αὐτῶν καὶ αἱ σπονδαὶ αὐτῶν τοῖς μόσχοις καὶ τοῖς κριοῖς καὶ τοῖς ἀμνοῖς κατὰ ἀριθμὸν αὐτῶν κατὰ τὴν σύγκρισιν αὐτῶν. <sup>28</sup>καὶ χίμαρον ἐξ αἰγῶν ἔνα περὶ ἀμαρτίας πλὴν τῆς ὀλοκαυτώσεως τῆς διὰ παντός. αἱ θυσίαι αὐτῶν καὶ αἱ σπονδαὶ αὐτῶν. — <sup>29</sup>τῇ ἡμέρᾳ τῇ

έκτη μόσχους δόκτω, κριοὺς δύο, ἀμνοὺς ἐνιαυσίους δέκα τέσσαρας ἀμώμους.<sup>30</sup>αἱ θυσίαι αὐτῶν καὶ αἱ σπονδαὶ αὐτῶν τοῖς μόσχοις καὶ τοῖς κριοῖς καὶ τοῖς ἀμνοῖς κατὰ ἀριθμὸν αὐτῶν κατὰ τὴν σύγκρισιν αὐτῶν.<sup>31</sup>καὶ χίμαρον ἔξι αἰγῶν ἔνα περὶ ἀμαρτίας πλὴν τῆς ὀλοκαυτώσεως τῆς διὰ παντός· αἱ θυσίαι αὐτῶν καὶ αἱ σπονδαὶ αὐτῶν. — <sup>32</sup>τῇ ἡμέρᾳ τῇ ἐβδόμῃ μόσχους ἑπτά, κριοὺς δύο, ἀμνοὺς ἐνιαυσίους τέσσαρας καὶ δέκα ἀμώμους.<sup>33</sup>αἱ θυσίαι αὐτῶν καὶ αἱ σπονδαὶ αὐτῶν τοῖς μόσχοις καὶ τοῖς κριοῖς καὶ τοῖς ἀμνοῖς κατὰ ἀριθμὸν αὐτῶν κατὰ τὴν σύγκρισιν αὐτῶν.<sup>34</sup>καὶ χίμαρον ἔξι αἰγῶν ἔνα περὶ ἀμαρτίας πλὴν τῆς ὀλοκαυτώσεως τῆς διὰ παντός· αἱ θυσίαι αὐτῶν καὶ αἱ σπονδαὶ αὐτῶν. — <sup>35</sup>καὶ τῇ ἡμέρᾳ τῇ ὁγδῷ ἔξδιον ἔσται ὑμῖν· πᾶν ἔργον λατρευτὸν οὐ ποιήσετε ἐν αὐτῇ.<sup>36</sup>καὶ προσάξετε ὀλοκαυτώματα εἰς ὅσμὴν εὐωδίας καρπώματα κυρίῳ μόσχον ἔνα, κριὸν ἔνα, ἀμνοὺς ἐνιαυσίους ἑπτὰ ἀμώμους.<sup>37</sup>αἱ θυσίαι αὐτῶν καὶ αἱ σπονδαὶ αὐτῶν τῷ μόσχῳ καὶ τῷ κριῷ καὶ τοῖς ἀμνοῖς κατὰ ἀριθμὸν αὐτῶν κατὰ τὴν σύγκρισιν αὐτῶν.<sup>38</sup>καὶ χίμαρον ἔξι αἰγῶν ἔνα περὶ ἀμαρτίας πλὴν τῆς ὀλοκαυτώσεως τῆς διὰ παντός· αἱ θυσίαι αὐτῶν καὶ αἱ σπονδαὶ αὐτῶν.

<sup>39</sup>Ταῦτα ποιήσετε κυρίῳ ἐν ταῖς ἑορταῖς ὑμῶν πλὴν τῶν εὐχῶν ὑμῶν καὶ τὰ ἔκούσια ὑμῶν καὶ τὰ ὀλοκαυτώματα ὑμῶν καὶ τὰς θυσίας ὑμῶν καὶ τὰς σπονδὰς ὑμῶν καὶ τὰ σωτήρια ὑμῶν.

**30** <sup>1</sup>Καὶ ἐλάλησεν Μωυσῆς τοῖς υἱοῖς Ισραὴλ κατὰ πάντα, ὅσα ἐνετέλατο κύριος τῷ Μωυσῇ.

<sup>2</sup>Καὶ ἐλάλησεν Μωυσῆς πρὸς τοὺς ἄρχοντας τῶν φυλῶν Ισραὴλ λέγων Τοῦτο τὸ ῥῆμα, ὃ συνέταξεν κύριος.<sup>3</sup>ἄνθρωπος ἄνθρωπος, ὃς ἂν εὔξηται εὐχὴν κυρίῳ ἢ ὁμόσῃ ὅρκον ἢ ὄρισηται ὄρισμῷ περὶ τῆς ψυχῆς αὐτοῦ, οὐ βεβηλώσει τὸ ῥῆμα αὐτοῦ· πάντα, ὅσα ἐὰν ἔξέλθῃ ἐκ τοῦ στόματος αὐτοῦ, ποιήσει.<sup>4</sup>ἐὰν δὲ γυνὴ εὔξηται εὐχὴν κυρίῳ ἢ ὄρισηται ὄρισμὸν ἐν τῷ οἴκῳ τοῦ πατρὸς αὐτῆς ἐν τῇ νεότητι αὐτῆς<sup>5</sup>καὶ ἀκούσῃ ὁ πατὴρ αὐτῆς τὰς εὐχὰς αὐτῆς καὶ τοὺς ὄρισμοὺς αὐτῆς, οὓς ὠρίσατο κατὰ τῆς ψυχῆς αὐτῆς, καὶ παρασιωπήσῃ αὐτῆς ὁ πατὴρ, καὶ στήσονται πᾶσαι αἱ εὐχαὶ αὐτῆς, καὶ πάντες οἱ ὄρισμοί, οὓς ὠρίσατο κατὰ τῆς ψυχῆς αὐτῆς, μενοῦσιν αὐτῇ.<sup>6</sup>ἐὰν δὲ ἀνανεύων ἀνανεύσῃ ὁ πατὴρ αὐτῆς, ἢ ἂν ἡμέρᾳ ἀκούσῃ πάσας τὰς εὐχὰς αὐτῆς καὶ τοὺς ὄρισμούς, οὓς ὠρίσατο κατὰ τῆς ψυχῆς αὐτῆς, οὐ στήσονται· καὶ κύριος καθαριεῖ αὐτήν, ὅτι ἀνένευσεν ὁ πατὴρ αὐτῆς. — <sup>7</sup>ἐὰν δὲ γενομένη γένηται ἀνδρὶ καὶ αἱ εὐχαὶ αὐτῆς ἐπ' αὐτῇ κατὰ τὴν διαστολὴν τῶν χειλέων αὐτῆς, οὓς ὠρίσατο κατὰ τῆς ψυχῆς αὐτῆς,<sup>8</sup>καὶ ἀκούσῃ ὁ ἀνὴρ αὐτῆς καὶ παρασιωπήσῃ αὐτῇ, ἢ ἂν ἡμέρᾳ ἀκούσῃ, καὶ οὕτως στήσονται πᾶσαι αἱ εὐχαὶ αὐτῆς, καὶ οἱ ὄρισμοὶ αὐτῆς, οὓς ὠρίσατο κατὰ τῆς ψυχῆς αὐτῆς, στήσονται.<sup>9</sup>ἐὰν δὲ ἀνανεύων ἀνανεύσῃ ὁ ἀνὴρ αὐτῆς, ἢ ἂν ἡμέρᾳ ἀκούσῃ, πᾶσαι αἱ εὐχαὶ αὐτῆς καὶ οἱ ὄρισμοὶ αὐτῆς, οὓς ὠρίσατο κατὰ τῆς ψυχῆς αὐτῆς, οὐ μενοῦσιν, ὅτι ὁ ἀνὴρ ἀνένευσεν ἀπ' αὐτῆς, καὶ κύριος καθαριεῖ αὐτήν.<sup>10</sup>καὶ εὐχὴ χήρας καὶ ἐκβεβλημένης, ὅσα ἀν εὔξηται κατὰ τῆς ψυχῆς αὐτῆς, μενοῦσιν αὐτῇ. — <sup>11</sup>ἐὰν δὲ ἐν τῷ οἴκῳ τοῦ ἀνδρὸς αὐτῆς ἢ εὐχὴ αὐτῆς ἢ ὁ ὄρισμὸς κατὰ τῆς ψυχῆς αὐτῆς μεθ' ὅρκου<sup>12</sup>καὶ ἀκούσῃ ὁ ἀνὴρ αὐτῆς καὶ παρασιωπήσῃ αὐτῇ καὶ μὴ ἀνανεύσῃ αὐτῇ, καὶ στήσονται πᾶσαι αἱ εὐχαὶ αὐτῆς, καὶ πάντες οἱ ὄρισμοὶ αὐτῆς, οὓς ὠρίσατο κατὰ τῆς ψυχῆς αὐτῆς, στήσονται κατ' αὐτῆς.<sup>13</sup>ἐὰν δὲ περιελὼν περιέλη ὁ ἀνὴρ αὐτῆς, ἢ

ἀν ἡμέρᾳ ἀκούσῃ πάντα, ὅσα ἐὰν ἔξελθῃ ἐκ τῶν χειλέων αὐτῆς κατὰ τὰς εὐχὰς αὐτῆς καὶ κατὰ τοὺς ὁρισμοὺς τοὺς κατὰ τῆς ψυχῆς αὐτῆς, οὐ μενεῖ αὐτῇ· ὁ ἀνὴρ αὐτῆς περιεῖλεν, καὶ κύριος καθαρίσει αὐτήν. <sup>14</sup>πᾶσα εὐχὴ καὶ πᾶς ὄρκος δεσμοῦ κακῶσαι ψυχήν, ὁ ἀνὴρ αὐτῆς στήσει αὐτῇ καὶ ὁ ἀνὴρ αὐτῆς περιειλεῖ. <sup>15</sup>ἐὰν δὲ σιωπῶν παρασιωπήσῃ αὐτῇ ἡμέραν ἐξ ἡμέρας, καὶ στήσει αὐτῇ πάσας τὰς εὐχὰς αὐτῆς, καὶ τοὺς ὁρισμοὺς τοὺς ἐπ’ αὐτῆς στήσει αὐτῇ, ὅτι ἐσιώπησεν αὐτῇ τῇ ἡμέρᾳ, <sup>16</sup>ἔὰν δὲ περιελῶν περιέλῃ αὐτῆς μετὰ τὴν ἡμέραν, ἦν ἥκουσεν, καὶ λήμψεται τὴν ἀμαρτίαν αὐτοῦ. — <sup>17</sup>ταῦτα τὰ δικαιώματα, ὅσα ἐνετείλατο κύριος τῷ Μωυσῇ ἀνὰ μέσον ἀνδρὸς καὶ γυναικὸς αὐτοῦ καὶ ἀνὰ μέσον πατρὸς καὶ θυγατρὸς ἐν νεότητι ἐν οἰκῳ πατρός.

**31** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Ἐκδίκει τὴν ἐκδίκησιν σιῶν Ισραὴλ ἐκ τῶν Μαδιανιτῶν, καὶ ἔσχατον προστεθήσῃ πρὸς τὸν λαόν σου. <sup>3</sup>καὶ ἐλάλησεν Μωυσῆς πρὸς τὸν λαὸν λέγων Ἐξοπλίσατε ἐξ ὑμῶν ἄνδρας παρατάξασθαι ἔναντι κυρίου ἐπὶ Μαδιαν ἀποδοῦναι ἐκδίκησιν παρὰ τοῦ κυρίου τῇ Μαδιαν. <sup>4</sup>χιλίους ἐκ φυλῆς χιλίους ἐκ φυλῆς ἐκ πασῶν φυλῶν Ισραὴλ ἀποστείλατε παρατάξασθαι. <sup>5</sup>καὶ ἐξηρίθμησαν ἐκ τῶν χιλιάδων Ισραὴλ χιλίους ἐκ φυλῆς, δώδεκα χιλιάδες, ἐνωπλισμένοι εἰς παράταξιν. <sup>6</sup>καὶ ἀπέστειλεν αὐτοὺς Μωυσῆς χιλίους ἐκ φυλῆς χιλίους ἐκ φυλῆς σὺν δυνάμει αὐτῶν καὶ Φινεες υἱὸν Ελεαζαρ υἱὸν Ααρων τοῦ ἱερέως, καὶ τὰ σκεύη τὰ ἄγια καὶ αἱ σάλπιγγες τῶν σημασιῶν ἐν ταῖς χερσὶν αὐτῶν. <sup>7</sup>καὶ παρετάξαντο ἐπὶ Μαδιαν, καθὰ ἐνετείλατο κύριος τῷ Μωυσῇ, καὶ ἀπέκτειναν πᾶν ἀρσενικόν. <sup>8</sup>καὶ τοὺς βασιλεῖς Μαδιαν ἀπέκτειναν ἄμα τοῖς τραυματίαις αὐτῶν, καὶ τὸν Ευιν καὶ τὸν Σουρ καὶ τὸν Ροκομ καὶ τὸν Ουρ καὶ τὸν Ροβοχ, πέντε βασιλεῖς Μαδιαν· καὶ τὸν Βαλααμ υἱὸν Βεωρ ἀπέκτειναν ἐν ῥομφαίᾳ σὺν τοῖς τραυματίαις αὐτῶν. <sup>9</sup>καὶ ἐπρονόμευσαν τὰς γυναικας Μαδιαν καὶ τὴν ἀποσκευὴν αὐτῶν, καὶ τὰ κτήνη αὐτῶν καὶ πάντα τὰ ἔγκτητα αὐτῶν καὶ τὴν δύναμιν αὐτῶν ἐπρονόμευσαν. <sup>10</sup>καὶ πάσας τὰς πόλεις αὐτῶν τὰς ἐν ταῖς οἰκίαις αὐτῶν καὶ τὰς ἐπαύλεις αὐτῶν ἐνέπρησαν ἐν πυρί. <sup>11</sup>καὶ ἔλαβον πᾶσαν τὴν προνομὴν καὶ πάντα τὰ σκῦλα αὐτῶν ἀπὸ ἀνθρώπου ἔως κτήνους <sup>12</sup>καὶ ἥγαγον πρὸς Μωυσῆν καὶ πρὸς Ελεαζαρ τὸν ἱερέα καὶ πρὸς πάντας υἱοὺς Ισραὴλ τὴν αἰχμαλωσίαν καὶ τὰ σκῦλα καὶ τὴν προνομὴν εἰς τὴν παρεμβολὴν εἰς Αραβωθ Μωαβ, ἥ ἐστιν ἐπὶ τοῦ Ιορδάνου κατὰ Ιεριχω.

<sup>13</sup>Καὶ ἐξῆλθεν Μωυσῆς καὶ Ελεαζαρ ὁ ἱερεὺς καὶ πάντες οἱ ἄρχοντες τῆς συναγωγῆς εἰς συνάντησιν αὐτοῖς ἔξω τῆς παρεμβολῆς. <sup>14</sup>καὶ ὠργίσθη Μωυσῆς ἐπὶ τοῖς ἐπισκόποις τῆς δυνάμεως, χιλιάρχοις καὶ ἐκατοντάρχοις τοῖς ἐρχομένοις ἐκ τῆς παρατάξεως τοῦ πολέμου, <sup>15</sup>καὶ εἴπεν αὐτοῖς Μωυσῆς Ἰνα τί ἐζωγρήσατε πᾶν θῆλυ; <sup>16</sup>αὕται γὰρ ἥσαν τοῖς υἱοῖς Ισραὴλ κατὰ τὸ ῥῆμα Βαλααμ τοῦ ἀποστῆσαι καὶ ὑπεριδεῖν τὸ ῥῆμα κυρίου ἐνεκεν Φογωρ, καὶ ἐγένετο ἡ πληγὴ ἐν τῇ συναγωγῇ κυρίου. <sup>17</sup>καὶ νῦν ἀποκτείνατε πᾶν ἀρσενικόν ἐν πάσῃ τῇ ἀπαρτίᾳ, καὶ πᾶσαν γυναικα, ἥτις ἔγνωκεν κοίτην ἀρσενος, ἀποκτείνατε. <sup>18</sup>πᾶσαν τὴν ἀπαρτίαν τῶν γυναικῶν, ἥτις οὐκ οἶδεν κοίτην ἀρσενος, ζωγρήσατε αὐτάς. <sup>19</sup>καὶ ὑμεῖς παρεμβάλετε ἔξω τῆς παρεμβολῆς ἐπτὰ ἡμέρας· πᾶς ὁ ἀνελῶν καὶ ὁ ἀπτόμενος τοῦ τετραμένου ἀγνισθήσεται τῇ ἡμέρᾳ τῇ τρίτῃ καὶ τῇ ἡμέρᾳ τῇ ἔβδομῃ, ὑμεῖς καὶ ἡ

αἰχμαλωσία ὑμῶν.<sup>20</sup>καὶ πᾶν περίβλημα καὶ πᾶν σκεῦος δερμάτινον καὶ πᾶσαν ἐργασίαν ἐξ αἰγείας καὶ πᾶν σκεῦος ξύλινον ἀφαγνιεῖτε.<sup>21</sup>καὶ εἶπεν Ἐλεαζαρ ὁ ἵερεὺς πρὸς τοὺς ἄνδρας τῆς δυνάμεως τοὺς ἐρχομένους ἐκ τῆς παρατάξεως τοῦ πολέμου Τοῦτο τὸ δικαίωμα τοῦ νόμου, ὃ συνέταξεν κύριος τῷ Μωυσῇ.<sup>22</sup>πλὴν τοῦ χρυσίου καὶ τοῦ ἀργυρίου καὶ χαλκοῦ καὶ σιδήρου καὶ μολίβου καὶ κασσιτέρου,<sup>23</sup>πᾶν πρᾶγμα, ὃ διελεύσεται ἐν πυρί, καὶ καθαρισθήσεται, ἀλλ' ἡ τῷ ὕδατι τοῦ ἀγνισμοῦ ἀγνισθήσεται· καὶ πάντα, ὅσα ἔὰν μὴ διαπορεύηται διὰ πυρός, διελεύσεται δι’ ὕδατος.<sup>24</sup>καὶ πλυνεῖσθε τὰ ἴματα τῇ ἡμέρᾳ τῇ ἐβδόμῃ καὶ καθαρισθήσεσθε καὶ μετὰ ταῦτα εἰσελεύσεσθε εἰς τὴν παρεμβολήν.

<sup>25</sup>Καὶ ἐλάλησεν κύριος πρὸς Μωυσῆν λέγων<sup>26</sup>Λαβὲ τὸ κεφάλαιον τῶν σκύλων τῆς αἰχμαλωσίας ἀπὸ ἀνθρώπου ἕως κτήνους, σὺ καὶ Ἐλεαζαρ ὁ ἵερεὺς καὶ οἱ ἄρχοντες τῶν πατριῶν τῆς συναγωγῆς,<sup>27</sup>καὶ διελεῖτε τὰ σκῦλα ἀνὰ μέσον τῶν πολεμιστῶν τῶν ἐκπορευομένων εἰς τὴν παράταξιν καὶ ἀνὰ μέσον πάσης συναγωγῆς.<sup>28</sup>καὶ ἀφελεῖτε τέλος κυρίω παρὰ τῶν ἀνθρώπων τῶν πολεμιστῶν τῶν ἐκπεπορευμένων εἰς τὴν παράταξιν μίαν ψυχὴν ἀπὸ πεντακοσίων ἀπὸ τῶν ἀνθρώπων καὶ ἀπὸ τῶν κτηνῶν καὶ ἀπὸ τῶν βοῶν καὶ ἀπὸ τῶν προβάτων καὶ ἀπὸ τῶν αἰγῶν.<sup>29</sup>καὶ ἀπὸ τοῦ ἡμίσους αὐτῶν λήμψεσθε καὶ δώσεις Ἐλεαζαρ τῷ ἱερεῖ τὰς ἀπαρχὰς κυρίου.<sup>30</sup>καὶ ἀπὸ τοῦ ἡμίσους τοῦ τῶν υἱῶν Ισραὴλ λήμψῃ ἔνα ἀπὸ τῶν πεντήκοντα ἀπὸ τῶν ἀνθρώπων καὶ ἀπὸ τῶν βοῶν καὶ ἀπὸ τῶν προβάτων καὶ ἀπὸ τῶν ὄνων καὶ ἀπὸ πάντων τῶν κτηνῶν καὶ δώσεις αὐτὰ τοῖς Λευίταις τοῖς φυλάσσουσιν τὰς φυλακὰς ἐν τῇ σκηνῇ κυρίου.<sup>31</sup>καὶ ἐποίησεν Μωυσῆς καὶ Ἐλεαζαρ ὁ ἵερεὺς καθὰ συνέταξεν κύριος τῷ Μωυσῇ.<sup>32</sup>καὶ ἐγενήθη τὸ πλεόνασμα τῆς προνομῆς, ὃ ἐπρονόμευσαν οἱ ἄνδρες οἱ πολεμισταί, ἀπὸ τῶν προβάτων ἔξακόσιαι χιλιάδες καὶ ἐβδομήκοντα καὶ πέντε χιλιάδες<sup>33</sup>καὶ βόες δύο καὶ ἐβδομήκοντα χιλιάδες<sup>34</sup>καὶ ὄνοι μία καὶ ἔξήκοντα χιλιάδες<sup>35</sup>καὶ ψυχαὶ ἀνθρώπων ἀπὸ τῶν γυναικῶν, αἱ οὐκ ἔγνωσαν κοίτην ἀνδρός, πᾶσαι ψυχαὶ δύο καὶ τριάκοντα χιλιάδες.<sup>36</sup>καὶ ἐγενήθη τὸ ἡμίσευμα ἡ μερὶς τῶν ἐκπεπορευμένων εἰς τὸν πόλεμον ἐκ τοῦ ἀριθμοῦ τῶν προβάτων τριακόσιαι καὶ τριάκοντα χιλιάδες καὶ ἐπτακισχίλια καὶ πεντακόσια,<sup>37</sup>καὶ ἐγένετο τὸ τέλος κυρίω ἀπὸ τῶν προβάτων ἔξακόσια ἐβδομήκοντα πέντε.<sup>38</sup>καὶ βόες ἐξ καὶ τριάκοντα χιλιάδες, καὶ τὸ τέλος κυρίω δύο καὶ ἐβδομήκοντα.<sup>39</sup>καὶ ὄνοι τριάκοντα χιλιάδες καὶ πεντακόσιοι, καὶ τὸ τέλος κυρίω εἴς καὶ ἔξήκοντα.<sup>40</sup>καὶ ψυχαὶ ἀνθρώπων ἑκκαίδεκα χιλιάδες, καὶ τὸ τέλος αὐτῶν κυρίω δύο καὶ τριάκοντα ψυχαί.<sup>41</sup>καὶ ἔδωκεν Μωυσῆς τὸ τέλος κυρίω τὸ ἀφαίρεμα τοῦ θεοῦ Ἐλεαζαρ τῷ ἱερεῖ, καθὰ συνέταξεν κύριος τῷ Μωυσῇ.<sup>42</sup>ἀπὸ τοῦ ἡμίσευματος τῶν υἱῶν Ισραὴλ, οὓς διεῖλεν Μωυσῆς ἀπὸ τῶν ἀνδρῶν τῶν πολεμιστῶν —<sup>43</sup>καὶ ἐγένετο τὸ ἡμίσευμα τὸ τῆς συναγωγῆς ἀπὸ τῶν προβάτων τριακόσιαι χιλιάδες καὶ τριάκοντα χιλιάδες καὶ ἐπτακισχίλια καὶ πεντακόσια<sup>44</sup>καὶ βόες ἐξ καὶ τριάκοντα χιλιάδες,<sup>45</sup>ὄνοι τριάκοντα χιλιάδες καὶ πεντακόσιοι<sup>46</sup>καὶ ψυχαὶ ἀνθρώπων ἐξ καὶ δέκα χιλιάδες —<sup>47</sup>καὶ ἔλαβεν Μωυσῆς ἀπὸ τοῦ ἡμίσευματος τῶν υἱῶν Ισραὴλ τὸ ἐν ἀπὸ τῶν πεντήκοντα

ἀπὸ τῶν ἀνθρώπων καὶ ἀπὸ τῶν κτηνῶν καὶ ἔδωκεν αὐτὰ τοῖς Λευίταις τοῖς φυλάσσουσιν τὰς φυλακὰς τῆς σκηνῆς κυρίου, δν τρόπον συνέταξεν κύριος τῷ Μωυσῆ.

48Καὶ προσῆλθον πρὸς Μωυσῆν πάντες οἱ καθεσταμένοι εἰς τὰς χιλιαρχίας τῆς δυνάμεως, χιλίαρχοι καὶ ἑκατόνταρχοι, 49καὶ εἶπαν πρὸς Μωυσῆν Οἱ παῖδες σου εἰλήφασιν τὸ κεφάλαιον τῶν ἀνδρῶν τῶν πολεμιστῶν τῶν παρ' ἡμῶν, καὶ οὐ διαπεφώνηκεν ἀπ' αὐτῶν οὐδὲ εἴς. 50καὶ προσενηγόχαμεν τὸ δῶρον κυρίω, ἀνὴρ δὲ εὔρεν σκεῦος χρυσοῦν, χλιδῶνα καὶ ψέλιον καὶ δακτύλιον καὶ περιδέξιον καὶ ἐμπλόκιον, ἔξιλάσασθαι περὶ ἡμῶν ἔναντι κυρίου. 51καὶ ἔλαβεν Μωυσῆς καὶ Ελεαζάρ ὁ ἵερεὺς τὸ χρυσίον παρ' αὐτῶν, πᾶν σκεῦος εἰργασμένον. 52καὶ ἐγένετο πᾶν τὸ χρυσίον, τὸ ἀφαίρεμα, δὲ ἀφεῖλον κυρίω, ἔξι καὶ δέκα χιλιάδες καὶ ἑπτακόσιοι καὶ πεντήκοντα σίκλοι παρὰ τῶν χιλιάρχων καὶ παρὰ τῶν ἑκατοντάρχων. 53καὶ οἱ ἄνδρες οἱ πολεμισταὶ ἐπρονόμευσαν ἔκαστος ἔαυτῷ. 54καὶ ἔλαβεν Μωυσῆς καὶ Ελεαζάρ ὁ ἵερεὺς τὸ χρυσίον παρὰ τῶν χιλιάρχων καὶ παρὰ τῶν ἑκατοντάρχων καὶ εἰσήγεκεν αὐτὰ εἰς τὴν σκηνὴν τοῦ μαρτυρίου μνημόσυνον τῶν υἱῶν Ισραηλ ἔναντι κυρίου.

32 <sup>1</sup>Καὶ κτήνη πλῆθος ἦν τοῖς υἱοῖς Ρουβῆν καὶ τοῖς υἱοῖς Γαδ, πλῆθος σφόδρα· καὶ εἶδον τὴν χώραν Ιαζηρ καὶ τὴν χώραν Γαλααδ, καὶ ἦν ὁ τόπος τόπος κτήνεσιν. <sup>2</sup>καὶ προσελθόντες οἱ υἱοὶ Ρουβῆν καὶ οἱ υἱοὶ Γαδ εἶπαν πρὸς Μωυσῆν καὶ πρὸς Ελεαζάρ τὸν ἱερέα καὶ πρὸς τοὺς ἄρχοντας τῆς συναγωγῆς λέγοντες <sup>3</sup>Ἄταρωθ καὶ Δαιβων καὶ Ιαζηρ καὶ Ναμβρα καὶ Εσεβων καὶ Ελεαλη καὶ Σεβαμα καὶ Ναβαυ καὶ Βαιαν, <sup>4</sup>τὴν γῆν, ἥν παρέδωκεν κύριος ἐνώπιον τῶν υἱῶν Ισραηλ, γῆ κτηνοτρόφος ἐστίν, καὶ τοῖς παισίν σου κτήνη ὑπάρχει. <sup>5</sup>καὶ ἔλεγον Εἰ εὔρομεν χάριν ἐνώπιον σου, δοθήτω ἡ γῆ αὕτη τοῖς οἰκέταις σου ἐν κατασχέσει, καὶ μὴ διαβιβάσῃς ἡμᾶς τὸν Ιορδάνην. <sup>6</sup>καὶ εἶπεν Μωυσῆς τοῖς υἱοῖς Γαδ καὶ τοῖς υἱοῖς Ρουβῆν Οἱ ἀδελφοὶ ὑμῶν πορεύονται εἰς πόλεμον, καὶ ὑμεῖς καθήσεσθε αὐτοῦ; <sup>7</sup>καὶ ἵνα τί διαστρέφετε τὰς διαινοίας τῶν υἱῶν Ισραηλ μὴ διαβῆναι εἰς τὴν γῆν, ἥν κύριος δίδωσιν αὐτοῖς; <sup>8</sup>οὐχ οὕτως ἐποίησαν οἱ πατέρες ὑμῶν, ὅτε ἀπέστειλα αὐτοὺς ἐκ Καδης Βαρνη κατανοῆσαι τὴν γῆν; <sup>9</sup>καὶ ἀνέβησαν Φάραγγα βότρυος καὶ κατενόησαν τὴν γῆν καὶ ἀπέστησαν τὴν καρδίαν τῶν υἱῶν Ισραηλ, ὅπως μὴ εἰσέλθωσιν εἰς τὴν γῆν, ἥν ἔδωκεν κύριος αὐτοῖς. <sup>10</sup>καὶ ὠργίσθη θυμῷ κύριος ἐν τῇ ἡμέρᾳ ἐκείνῃ καὶ ὥμοσεν λέγων <sup>11</sup>Εἰ ὄψονται οἱ ἄνθρωποι οὗτοι οἱ ἀναβάντες ἐξ Αἰγύπτου ἀπὸ εἰκοσαετοῦς καὶ ἐπάνω οἱ ἐπιστάμενοι τὸ κακὸν καὶ τὸ ἀγαθὸν τὴν γῆν, ἥν ὥμοσα τῷ Αβρααμ καὶ Ισαακ καὶ Ιακωβ, οὐ γὰρ συνεπηκολούθησαν ὅπίσω μου, <sup>12</sup>πλὴν Χαλεβ υἱὸς Ιεφοννη ὁ διακεχωρισμένος καὶ Ἰησοῦς ὁ τοῦ Ναυη, ὅτι συνεπηκολούθησεν ὅπίσω κυρίου. <sup>13</sup>καὶ ὠργίσθη θυμῷ κύριος ἐπὶ τὸν Ισραηλ καὶ κατερρόμβευσεν αὐτοὺς ἐν τῇ ἐρήμῳ τεσσαράκοντα ἔτη, ἔως ἐξανηλώθη πᾶσα ἡ γενεὰ οἱ ποιοῦντες τὰ πονηρὰ ἔναντι κυρίου. <sup>14</sup>ἰδοὺ ἀνέστητε ἀντὶ τῶν πατέρων ὑμῶν σύστρεμμα ἀνθρώπων ἀμαρτωλῶν προσθεῖναι ἔτι ἐπὶ τὸν θυμὸν τῆς ὄργης κυρίου ἐπὶ Ισραηλ, <sup>15</sup>ὅτι ἀποστραφήσεσθε ἀπ' αὐτοῦ προσθεῖναι ἔτι καταλιπεῖν αὐτὸν ἐν τῇ ἐρήμῳ καὶ ἀνομήσετε εἰς ὅλην τὴν συναγωγὴν ταύτην. <sup>16</sup>καὶ προσῆλθον αὐτῷ καὶ ἔλεγον Ἐπαύλεις προβάτων οἰκοδομήσωμεν ὅδε

τοῖς κτήνεσιν ἡμῶν καὶ πόλεις ταῖς ἀποσκευαῖς ἡμῶν,<sup>17</sup>καὶ ἡμεῖς ἐνοπλισάμενοι προφυλακὴ πρότεροι τῶν υἱῶν Ισραὴλ, ἔως ἂν ἀγάγωμεν αὐτοὺς εἰς τὸν ἑαυτῶν τόπον· καὶ κατοικήσει ἡ ἀποσκευὴ ἡμῶν ἐν πόλεσιν τετειχισμέναις διὰ τοὺς κατοικοῦντας τὴν γῆν.<sup>18</sup>οὐ μὴ ἀποστραφῶμεν εἰς τὰς οἰκίας ἡμῶν, ἔως ἂν καταμερισθῶσιν οἱ υἱοὶ Ισραὴλ ἔκαστος εἰς τὴν κληρονομίαν αὐτοῦ.<sup>19</sup>καὶ οὐκέτι κληρονομήσωμεν ἐν αὐτοῖς ἀπὸ τοῦ πέραν τοῦ Ιορδάνου καὶ ἐπέκεινα, ὅτι ἀπέχομεν τοὺς κλήρους ἡμῶν ἐν τῷ πέραν τοῦ Ιορδάνου ἐν ἀνατολαῖς.<sup>20</sup>καὶ εἶπεν πρὸς αὐτοὺς Μωυσῆς Ἐὰν ποιήσῃτε κατὰ τὸ ῥῆμα τοῦτο, ἐὰν ἐξοπλίσησθε ἐναντὶ κυρίου εἰς πόλεμον<sup>21</sup>καὶ παρελεύσεται ὑμῶν πᾶς ὁ πλίτης τὸν Ιορδάνην ἐναντὶ κυρίου, ἔως ἂν ἐκτριβῇ ὁ ἔχθρος αὐτοῦ ἀπὸ προσώπου αὐτοῦ<sup>22</sup>καὶ κατακυριευθῇ ἡ γῆ ἐναντὶ κυρίου, καὶ μετὰ ταῦτα ἀποστραφήσεσθε, καὶ ἐσεσθε ἀθῷοι ἐναντὶ κυρίου καὶ ἀπὸ Ισραὴλ, καὶ ἔσται ἡ γῆ αὕτη ὑμῖν ἐν κατασχέσει ἐναντὶ κυρίου.<sup>23</sup>ἐὰν δὲ μὴ ποιήσῃτε οὕτως, ἀμαρτήσεσθε ἐναντὶ κυρίου καὶ γνώσεσθε τὴν ἀμαρτίαν ὑμῶν, ὅταν ὑμᾶς καταλάβῃ τὰ κακά.<sup>24</sup>καὶ οἰκοδομήσετε ὑμῖν αὐτοῖς πόλεις τῇ ἀποσκευῇ ὑμῶν καὶ ἐπαύλεις τοῖς κτήνεσιν ὑμῶν καὶ τὸ ἐκπορευόμενον ἐκ τοῦ στόματος ὑμῶν ποιήσετε.<sup>25</sup>καὶ εἶπαν οἱ υἱοὶ Ρουβῆν καὶ οἱ υἱοὶ Γαδ πρὸς Μωυσῆν λέγοντες Οἱ παῖδες σου ποιήσουσιν καθὰ ὁ κύριος ἡμῶν ἐντέλλεται.<sup>26</sup>ἡ ἀποσκευὴ ἡμῶν καὶ αἱ γυναῖκες ἡμῶν καὶ πάντα τὰ κτήνη ἡμῶν ἔσονται ἐν ταῖς πόλεσιν Γαλααδ,<sup>27</sup>οἱ δὲ παῖδες σου παρελεύσονται πάντες ἐνωπλισμένοι καὶ ἐκτεταγμένοι ἐναντὶ κυρίου εἰς τὸν πόλεμον, δν τρόπον ὁ κύριος λέγει.

<sup>28</sup>Καὶ συνέστησεν αὐτοῖς Μωυσῆς Ελεαζαρ τὸν ἱερέα καὶ Ἰησοῦν υἱὸν Ναυη καὶ τοὺς ἄρχοντας πατριῶν τῶν φυλῶν Ισραὴλ,<sup>29</sup>καὶ εἶπεν πρὸς αὐτοὺς Μωυσῆς Ἐὰν διαβῶσιν οἱ υἱοὶ Ρουβῆν καὶ οἱ υἱοὶ Γαδ μεθ' ὑμῶν τὸν Ιορδάνην, πᾶς ἐνωπλισμένος εἰς πόλεμον ἐναντὶ κυρίου, καὶ κατακυριεύσῃτε τῆς γῆς ἀπέναντι ὑμῶν, καὶ δώσετε αὐτοῖς τὴν γῆν Γαλααδ ἐν κατασχέσει.<sup>30</sup>ἐὰν δὲ μὴ διαβῶσιν ἐνωπλισμένοι μεθ' ὑμῶν εἰς τὸν πόλεμον ἐναντὶ κυρίου, καὶ διαβιβάσετε τὴν ἀποσκευὴν αὐτῶν καὶ τὰς γυναῖκας αὐτῶν καὶ τὰ κτήνη αὐτῶν πρότερα ὑμῶν εἰς γῆν Χανααν, καὶ συγκατακληρονομηθήσονται ἐν ὑμῖν ἐν τῇ γῇ Χανααν.<sup>31</sup>καὶ ἀπεκρίθησαν οἱ υἱοὶ Ρουβῆν καὶ οἱ υἱοὶ Γαδ λέγοντες Ὅσα ὁ κύριος λέγει τοῖς θεράπουσιν αὐτοῦ, οὕτως ποιήσομεν.<sup>32</sup>ἡμεῖς διαβησόμεθα ἐνωπλισμένοι ἐναντὶ κυρίου εἰς γῆν Χανααν, καὶ δώσετε τὴν κατάσχεσιν ὑμῖν ἐν τῷ πέραν τοῦ Ιορδάνου.<sup>33</sup>καὶ ἔδωκεν αὐτοῖς Μωυσῆς, τοῖς υἱοῖς Γαδ καὶ τοῖς υἱοῖς Ρουβῆν καὶ τῷ ἡμίσει φυλῆς Μανασση υἱῶν Ιωσῆφ, τὴν βασιλείαν Σηων βασιλέως Αμορραίων καὶ τὴν βασιλείαν Ωγ βασιλέως τῆς Βασαν, τὴν γῆν καὶ τὰς πόλεις σὺν τοῖς ὄρίοις αὐτῆς, πόλεις τῆς γῆς κύκλῳ.

<sup>34</sup>Καὶ ὡκοδόμησαν οἱ υἱοὶ Γαδ τὴν Δαιβων καὶ τὴν Αταρωθ καὶ τὴν Αροηρ<sup>35</sup>καὶ τὴν Σωφαρ καὶ τὴν Ιαζηρ καὶ ὑψωσαν αὐτὰς<sup>36</sup>καὶ τὴν Ναμβραν καὶ τὴν Βαιθαραν, πόλεις ὄχυρὰς καὶ ἐπαύλεις προβάτων. —<sup>37</sup>καὶ οἱ υἱοὶ Ρουβῆν ὡκοδόμησαν τὴν Εσεβων καὶ Ελεαλη καὶ Καριαθαιμ<sup>38</sup>καὶ τὴν Βεελμεων, περικεκυλωμένας, καὶ τὴν Σεβαμα καὶ ἐπωνόμασαν κατὰ τὰ ὄνόματα αὐτῶν τὰ ὄνόματα τῶν πόλεων, ἃς ὡκοδόμησαν. —<sup>39</sup>καὶ ἐπορεύθη υἱὸς Μαχιρ υἱὸς Μανασση εἰς Γαλααδ καὶ

έλαβεν αὐτὴν καὶ ἀπώλεσεν τὸν Αμορραῖον τὸν κατοικοῦντα ἐν αὐτῇ. <sup>40</sup>καὶ ἔδωκεν Μωυσῆς τὴν Γαλααδ τῷ Μαχιρ υἱῷ Μανασση, καὶ κατώκησεν ἐκεῖ. <sup>41</sup>καὶ Ιαΐρ ὁ τοῦ Μανασση ἐπορεύθη καὶ ἔλαβεν τὰς ἐπαύλεις αὐτῶν καὶ ἐπωνόμασεν αὐτὰς Ἐπαύλεις Ιαΐρ. <sup>42</sup>καὶ Ναβαυ ἐπορεύθη καὶ ἔλαβεν τὴν Κανααθ καὶ τὰς κώμας αὐτῆς καὶ ἐπωνόμασεν αὐτὰς Ναβωθ ἐκ τοῦ ὀνόματος αὐτοῦ.

**33** <sup>1</sup>Καὶ οὗτοι σταθμοὶ τῶν υἱῶν Ισραὴλ, ὡς ἐξῆλθον ἐκ γῆς Αἰγύπτου σὺν δυνάμει αὐτῶν ἐν χειρὶ Μωυσῆ καὶ Ααρὼν. <sup>2</sup>καὶ ἔγραψεν Μωυσῆς τὰς ἀπάρσεις αὐτῶν καὶ τοὺς σταθμοὺς αὐτῶν διὰ ρήματος κυρίου, καὶ οὗτοι σταθμοὶ τῆς πορείας αὐτῶν. <sup>3</sup>ἀπῆραν ἐκ Ραμεσση τῷ μηνὶ τῷ πρώτῳ τῇ πεντεκαὶδεκάτῃ ἡμέρᾳ τοῦ πρώτου· τῇ ἐπαύριον τοῦ πασχα ἐξῆλθον οἱ υἱοὶ Ισραὴλ ἐν χειρὶ ὑψηλῇ ἐναντίον πάντων τῶν Αἰγυπτίων, <sup>4</sup>καὶ οἱ Αἰγύπτιοι ἔθαπτον ἐξ αὐτῶν τοὺς τεθνηκότας πάντας, οὓς ἐπάταξεν κύριος, πᾶν πρωτότοκον ἐν γῇ Αἰγύπτῳ, καὶ ἐν τοῖς θεοῖς αὐτῶν ἐποίησεν τὴν ἐκδίκησιν κύριος. <sup>5</sup>καὶ ἀπάραντες οἱ υἱοὶ Ισραὴλ ἐκ Ραμεσση παρενέβαλον εἰς Σοκχωθ. <sup>6</sup>καὶ ἀπῆραν ἐκ Σοκχωθ καὶ παρενέβαλον εἰς Βουθαν, <sup>7</sup>ὅτι μέρος τι τῆς ἐρήμου. <sup>7</sup>καὶ ἀπῆραν ἐκ Βουθαν καὶ παρενέβαλον ἐπὶ στόμα Εἴρωθ, <sup>8</sup>ὅτι μέρος τι τῆς Βεελσεπφων, καὶ παρενέβαλον ἀπέναντι Μαγδώλου. <sup>9</sup>καὶ ἀπῆραν ἀπέναντι Εἴρωθ καὶ διέβησαν μέσον τῆς θαλάσσης εἰς τὴν ἐρημὸν καὶ ἐπορεύθησαν ὅδὸν τριῶν ἡμερῶν διὰ τῆς ἐρήμου αὐτοὶ καὶ παρενέβαλον ἐν Πικρίαις. <sup>10</sup>καὶ ἀπῆραν ἐκ Πικρίων καὶ ἦλθον εἰς Αιλιμ· καὶ ἐν Αιλιμ δώδεκα πηγαὶ ύδάτων καὶ ἐβδομήκοντα στελέχη φοινίκων, καὶ παρενέβαλον ἐκεῖ παρὰ τὸ ὄδωρ. <sup>11</sup>καὶ ἀπῆραν ἐξ Αιλιμ καὶ παρενέβαλον ἐπὶ θάλασσαν ἐρυθράν. <sup>12</sup>καὶ ἀπῆραν ἀπὸ θαλάσσης ἐρυθρᾶς καὶ παρενέβαλον εἰς τὴν ἐρημὸν Σιν. <sup>13</sup>καὶ ἀπῆραν ἐκ τῆς ἐρήμου Σιν καὶ παρενέβαλον εἰς Ραφακα. <sup>14</sup>καὶ ἀπῆραν ἐκ Ραφακα καὶ παρενέβαλον ἐν Αιλους. <sup>15</sup>καὶ ἀπῆραν ἐξ Αιλους καὶ παρενέβαλον ἐν Ραφιδιν, καὶ οὐκ ἦν ὄδωρ τῷ λαῷ πιεῖν ἐκεῖ. <sup>16</sup>καὶ ἀπῆραν ἐκ Ραφιδιν καὶ παρενέβαλον ἐν τῇ ἐρήμῳ Σινα. <sup>17</sup>καὶ ἀπῆραν ἐκ τῆς ἐρήμου Σινα καὶ παρενέβαλον ἐν Μνήμασιν τῆς ἐπιθυμίας. <sup>18</sup>καὶ ἀπῆραν ἐκ Μνημάτων ἐπιθυμίας καὶ παρενέβαλον ἐν Ασηρωθ. <sup>19</sup>καὶ ἀπῆραν ἐξ Ασηρωθ καὶ παρενέβαλον ἐν Ραθαμα. <sup>20</sup>καὶ ἀπῆραν ἐκ Ραθαμα καὶ παρενέβαλον ἐν Ρεμμων Φαρες. <sup>21</sup>καὶ ἀπῆραν ἐκ Ρεμμων Φαρες καὶ παρενέβαλον ἐν Λεμωνα. <sup>22</sup>καὶ ἀπῆραν ἐκ Λεμωνα καὶ παρενέβαλον εἰς Δεσσα. <sup>23</sup>καὶ ἀπῆραν ἐκ Δεσσα καὶ παρενέβαλον εἰς Μακελλαθ. <sup>24</sup>καὶ ἀπῆραν ἐκ Μακελλαθ καὶ παρενέβαλον εἰς Σαφαρ. <sup>25</sup>καὶ ἀπῆραν ἐκ Σαφαρ καὶ παρενέβαλον εἰς Χαραδαθ. <sup>26</sup>καὶ ἀπῆραν ἐκ Χαραδαθ καὶ παρενέβαλον εἰς Μακηλωθ. <sup>27</sup>καὶ ἀπῆραν ἐκ Μακηλωθ καὶ παρενέβαλον εἰς Κατααθ. <sup>28</sup>καὶ ἀπῆραν ἐκ Κατααθ καὶ παρενέβαλον εἰς Ταραθ. <sup>29</sup>καὶ ἀπῆραν ἐκ Ταραθ καὶ παρενέβαλον εἰς Ματεκκα. <sup>30</sup>καὶ ἀπῆραν ἐκ Ματεκκα καὶ παρενέβαλον εἰς Σελμωνα. <sup>31</sup>καὶ ἀπῆραν ἐκ Σελμωνα καὶ παρενέβαλον εἰς Μασσουρουθ. <sup>32</sup>καὶ ἀπῆραν ἐκ Βαναια καὶ παρενέβαλον εἰς τὸ ὄρος Γαδγαδ. <sup>33</sup>καὶ ἀπῆραν ἐκ τοῦ ὄρους Γαδγαδ καὶ παρενέβαλον εἰς Ετεβαθα. <sup>34</sup>καὶ ἀπῆραν ἐξ Ετεβαθα καὶ παρενέβαλον εἰς Εβρωνα. <sup>35</sup>καὶ ἀπῆραν ἐξ Εβρωνα καὶ παρενέβαλον εἰς Γεσιωνγαβερ. <sup>36</sup>καὶ ἀπῆραν ἐκ Γεσιωνγαβερ καὶ παρενέβαλον ἐν τῇ ἐρήμῳ Σιν. καὶ ἀπῆραν ἐκ τῆς ἐρήμου Σιν καὶ

παρενέβαλον εἰς τὴν ἔρημον Φαραν, αὕτη ἐστὶν Καδῆς.<sup>37</sup>καὶ ἀπῆραν ἐκ Καδῆς καὶ παρενέβαλον εἰς Ωρ τὸ ὄρος πλησίον γῆς Εδωμ.<sup>38</sup>καὶ ἀνέβη Ααρων ὁ ἱερεὺς διὰ προστάγματος κυρίου καὶ ἀπέθανεν ἐκεῖ ἐν τῷ τεσσαρακοστῷ ἔτει τῆς ἔξοδου τῶν υἱῶν Ισραὴλ ἐκ γῆς Αἰγύπτου τῷ μηνὶ τῷ πέμπτῳ μιᾶς τοῦ μηνός.<sup>39</sup>καὶ Ααρων ἦν τριῶν καὶ εἴκοσι καὶ ἑκατὸν ἑτῶν, ὅτε ἀπέθνησκεν ἐν Ωρ τῷ ὄρει.<sup>40</sup>καὶ ἀκούσας ὁ Χανανις βασιλεὺς Αραδ, καὶ οὗτος κατώκει ἐν γῇ Χανααν, ὅτε εἰσεπορεύοντο οἱ υἱοὶ Ισραὴλ.<sup>41</sup>καὶ ἀπῆραν ἐξ Ωρ τοῦ ὄρους καὶ παρενέβαλον εἰς Σελμῶνα.<sup>42</sup>καὶ ἀπῆραν ἐκ Σελμῶνα καὶ παρενέβαλον εἰς Φινω.<sup>43</sup>καὶ ἀπῆραν ἐκ Φινω καὶ παρενέβαλον εἰς Ωβωθ.<sup>44</sup>καὶ ἀπῆραν ἐξ Ωβωθ καὶ παρενέβαλον ἐν Γαι ἐν τῷ πέραν ἐπὶ τῶν ὁρίων Μωαβ.<sup>45</sup>καὶ ἀπῆραν ἐκ Γαι καὶ παρενέβαλον εἰς Δαιβων Γαδ.<sup>46</sup>καὶ ἀπῆραν ἐκ Δαιβων Γαδ καὶ παρενέβαλον ἐν Γελμῶν Δεβλαθαιμ.<sup>47</sup>καὶ ἀπῆραν ἐκ Γελμῶν Δεβλαθαιμ καὶ παρενέβαλον ἐπὶ τὰ ὄρη τὰ Αβαριμ ἀπέναντι Ναβαν.

<sup>48</sup>Καὶ ἀπῆραν ἀπὸ ὄρέων Αβαριμ καὶ παρενέβαλον ἐπὶ δυσμῶν Μωαβ ἐπὶ τοῦ Ιορδάνου κατὰ Ιεριχω<sup>49</sup>καὶ παρενέβαλον παρὰ τὸν Ιορδάνην ἀνὰ μέσον Αισιμωθ ἔως Βελσαττιμ κατὰ δυσμὰς Μωαβ.

<sup>50</sup>Καὶ ἐλάλησεν κύριος πρὸς Μωυσῆν ἐπὶ δυσμῶν Μωαβ παρὰ τὸν Ιορδάνην κατὰ Ιεριχω λέγων  
<sup>51</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς· Υμεῖς διαβαίνετε τὸν Ιορδάνην εἰς γῆν Χανααν  
<sup>52</sup>καὶ ἀπολεῖτε πάντας τοὺς κατοικοῦντας ἐν τῇ γῇ πρὸ προσώπου ὑμῶν καὶ ἔξαρεῖτε τὰς σκοπιὰς  
αὐτῶν καὶ πάντα τὰ εἰδῶλα τὰ χωνευτὰ αὐτῶν ἀπολεῖτε αὐτὰ καὶ πάσας τὰς στήλας αὐτῶν ἔξαρεῖτε  
<sup>53</sup>καὶ ἀπολεῖτε πάντας τοὺς κατοικοῦντας τὴν γῆν καὶ κατοικήσετε ἐν αὐτῇ· ὑμῖν γὰρ δέδωκα τὴν  
γῆν αὐτῶν ἐν κλήρῳ.<sup>54</sup>καὶ κατακληρονομήσετε τὴν γῆν αὐτῶν ἐν κλήρῳ κατὰ φυλὰς ὑμῶν· τοῖς  
πλείσιν πληθυνεῖτε τὴν κατάσχεσιν αὐτῶν καὶ τοῖς ἐλάττοσιν ἐλαττώσετε τὴν κατάσχεσιν αὐτῶν.  
εἰς δὲ ἐὰν ἔξέλθῃ τὸ ὄνομα αὐτοῦ ἐκεῖ, αὐτοῦ ἔσται· κατὰ φυλὰς πατριῶν ὑμῶν κληρονομήσετε.<sup>55</sup>Ἐὰν  
δὲ μὴ ἀπολέσῃτε τοὺς κατοικοῦντας ἐπὶ τῆς γῆς ἀπὸ προσώπου ὑμῶν, καὶ ἔσται οὓς ἐὰν καταλίπητε  
ἐξ αὐτῶν, σκόλοπες ἐν τοῖς ὁφθαλμοῖς ὑμῶν καὶ βολίδες ἐν ταῖς πλευραῖς ὑμῶν καὶ ἔχθρεύσουσιν ἐπὶ<sup>56</sup>  
τῆς γῆς, ἐφ' ἣν ὑμεῖς κατοικήσετε,<sup>56</sup>καὶ ἔσται καθότι διεγνώκειν ποιῆσαι αὐτούς, ποιήσω ὑμῖν.

**34** <sup>1</sup>Καὶ ἐλάλησεν κύριος πρὸς Μωυσῆν λέγων <sup>2</sup>Ἐντείλαι τοῖς υἱοῖς Ισραὴλ καὶ ἐρεῖς πρὸς  
αὐτούς· Υμεῖς εἰσπορεύεσθε εἰς τὴν γῆν Χανααν· αὕτη ἔσται ὑμῖν εἰς κληρονομίαν, γῇ Χανααν σὺν  
τοῖς ὄροις αὐτῆς.<sup>3</sup>καὶ ἔσται ὑμῖν τὸ κλίτος τὸ πρὸς λίβα ἀπὸ ἐρήμου Σιν ἔως ἔχόμενον Εδωμ, καὶ  
ἔσται ὑμῖν τὰ ὄρια πρὸς λίβα ἀπὸ μέρους τῆς θαλάσσης τῆς ἀλυκῆς ἀπὸ ἀνατολῶν.<sup>4</sup>καὶ κυκλώσει  
ὑμᾶς τὰ ὄρια ἀπὸ λιβύδος πρὸς ἀνάβασιν Ακραβιν καὶ παρελεύσεται Σεννα, καὶ ἔσται ἡ διέξοδος αὐτοῦ  
πρὸς λίβα Καδῆς τοῦ Βαρνη, καὶ ἔξελεύσεται εἰς ἔπαυλιν Αραδ καὶ παρελεύσεται Ασεμωνα.<sup>5</sup>καὶ  
κυκλώσει τὰ ὄρια ἀπὸ Ασεμωνα χειμάρρουν Αἰγύπτου, καὶ ἔσται ἡ διέξοδος ἡ θάλασσα.<sup>6</sup>καὶ τὰ ὄρια  
τῆς θαλάσσης ἔσται ὑμῖν· ἡ θάλασσα ἡ μεγάλη ὄριεῖ, τοῦτο ἔσται ὑμῖν τὰ ὄρια τῆς θαλάσσης.<sup>7</sup>καὶ  
τοῦτο ἔσται τὰ ὄρια ὑμῖν πρὸς Βορρᾶν· ἀπὸ τῆς θαλάσσης τῆς μεγάλης καταμετρήσετε ὑμῖν αὐτοῖς  
παρὰ τὸ ὄρος τὸ ὄρος.<sup>8</sup>καὶ ἀπὸ τοῦ ὄρους τὸ ὄρος καταμετρήσετε αὐτοῖς εἰσπορευομένων εἰς Εμαθ,

καὶ ἔσται ἡ διέξοδος αὐτοῦ τὰ ὅρια Σαραδα· <sup>9</sup>καὶ ἐξελεύσεται τὰ ὅρια Δεφρωνα, καὶ ἔσται ἡ διέξοδος αὐτοῦ Ασερναιν· τοῦτο ἔσται ὑμῖν ὅρια ἀπὸ βορρᾶ· <sup>10</sup>καὶ καταμετρήσετε ὑμῖν αὐτοῖς τὰ ὅρια ἀνατολῶν ἀπὸ Ασερναιν Σεπφαμα· <sup>11</sup>καὶ καταβήσεται τὰ ὅρια ἀπὸ Σεπφαμ Αρβηλα ἀπὸ ἀνατολῶν ἐπὶ πηγάς, καὶ καταβήσεται τὰ ὅρια Βηλα ἐπὶ νώτου θαλάσσης Χεναρα ἀπὸ ἀνατολῶν· <sup>12</sup>καὶ καταβήσεται τὰ ὅρια ἐπὶ τὸν Ιορδάνην, καὶ ἔσται ἡ διέξοδος θάλασσα ἡ ἀλυκή· αὕτη ἔσται ὑμῖν ἡ γῆ καὶ τὰ ὅρια αὐτῆς κύκλῳ· <sup>13</sup>καὶ ἐνετείλατο Μωυσῆς τοῖς υἱοῖς Ισραὴλ λέγων Αὕτη ἡ γῆ, ἣν κατακληρονομήσετε αὐτὴν μετὰ κλήρου, ὃν τρόπον συνέταξεν κύριος τῷ Μωυσῇ δοῦναι αὐτὴν ταῖς ἐννέα φυλαῖς καὶ τῷ ἡμίσει φυλῆς Μανασση· <sup>14</sup>ὅτι ἔλαβεν φυλὴ υἱῶν Ρουθην καὶ φυλὴ υἱῶν Γαδ κατ' οἴκους πατριῶν αὐτῶν, καὶ τὸ ἡμισυ φυλῆς Μανασση ἀπέλαβον τοὺς κλήρους αὐτῶν, <sup>15</sup>δύο φυλαὶ καὶ ἡμισυ φυλῆς ἔλαβον τοὺς κλήρους αὐτῶν πέραν τοῦ Ιορδάνου κατὰ Ιεριχω ἀπὸ νότου κατ' ἀνατολάς.

<sup>16</sup>Καὶ ἐλάλησεν κύριος πρὸς Μωυσῆν λέγων <sup>17</sup>Ταῦτα τὰ ὄνόματα τῶν ἀνδρῶν, οἵ κληρονομήσουσιν ὑμῖν τὴν γῆν· Ελεαζαρ ὁ ἵερεὺς καὶ Ἰησοῦς ὁ τοῦ Ναυη· <sup>18</sup>καὶ ἄρχοντα ἕνα ἐκ φυλῆς λήμψεσθε κατακληρονομῆσαι ὑμῖν τὴν γῆν. <sup>19</sup>καὶ ταῦτα τὰ ὄνόματα τῶν ἀνδρῶν· τῆς φυλῆς Ιουδα Χαλεβ υἱὸς Ιεφοννη· <sup>20</sup>τῆς φυλῆς Συμεων Σαλαμιηλ υἱὸς Εμιουδ· <sup>21</sup>τῆς φυλῆς Βενιαμιν Ελδαδ υἱὸς Χασλων· <sup>22</sup>τῆς φυλῆς Δαν ἄρχων Βακχιρ υἱὸς Εγλι· <sup>23</sup>τῶν υἱῶν Ιωσηφ φυλῆς υἱῶν Μανασση ἄρχων Ανιηλ υἱὸς Ουφι, <sup>24</sup>τῆς φυλῆς υἱῶν Εφραιμ ἄρχων Καμουηλ υἱὸς Σαβαθα· <sup>25</sup>τῆς φυλῆς Ζαβουλων ἄρχων Ελισαφαν υἱὸς Φαρναχ· <sup>26</sup>τῆς φυλῆς υἱῶν Ισταχαρ ἄρχων Φαλτιηλ υἱὸς Οζα· <sup>27</sup>τῆς φυλῆς υἱῶν Ασηρ ἄρχων Αχιωρ υἱὸς Σελεμι· <sup>28</sup>τῆς φυλῆς Νεφθαλι ἄρχων Φαδαηλ υἱὸς Βεναμιουδ. <sup>29</sup>Οὗτοι οἵς ἐνετείλατο κύριος καταμερίσαι τοῖς υἱοῖς Ισραὴλ ἐν γῇ Χανααν.

**35** <sup>1</sup>Καὶ ἐλάλησεν κύριος πρὸς Μωυσῆν ἐπὶ δυσμῶν Μωαβ παρὰ τὸν Ιορδάνην κατὰ Ιεριχω λέγων <sup>2</sup>Σύνταξον τοῖς υἱοῖς Ισραὴλ καὶ δώσουσιν τοῖς Λευίταις ἀπὸ τῶν κλήρων κατασχέσεως αὐτῶν πόλεις κατοικεῖν καὶ τὰ προάστια τῶν πόλεων κύκλῳ αὐτῶν δώσουσιν τοῖς Λευίταις, <sup>3</sup>καὶ ἔσονται αὐτοῖς αἱ πόλεις κατοικεῖν, καὶ τὰ ἀφορίσματα αὐτῶν ἔσται τοῖς κτήνεσιν αὐτῶν καὶ πᾶσι τοῖς τετράποσιν αὐτῶν. <sup>4</sup>καὶ τὰ συγκυροῦντα τῶν πόλεων, ἃς δώσετε τοῖς Λευίταις, ἀπὸ τείχους τῆς πόλεως καὶ ἔξω δισχιλίους πήχεις κύκλῳ· <sup>5</sup>καὶ μετρήσεις ἔξω τῆς πόλεως τὸ κλίτος τὸ πρὸς ἀνατολὰς δισχιλίους πήχεις καὶ τὸ κλίτος τὸ πρὸς λίβα δισχιλίους πήχεις καὶ τὸ κλίτος τὸ πρὸς θάλασσαν δισχιλίους πήχεις καὶ τὸ κλίτος τὸ πρὸς βορρᾶν δισχιλίους πήχεις, καὶ ἡ πόλις μέσον τούτου ἔσται ὑμῖν καὶ τὰ ὅμορα τῶν πόλεων. <sup>6</sup>καὶ τὰς πόλεις δώσετε τοῖς Λευίταις, τὰς ἔξ πόλεις τῶν φυγαδευτηρίων, ἃς δώσετε φεύγειν ἐκεῖ τῷ φονεύσαντι, καὶ πρὸς ταύταις τεσσαράκοντα καὶ δύο πόλεις· <sup>7</sup>πάσας τὰς πόλεις δώσετε τοῖς Λευίταις, τεσσαράκοντα καὶ ὀκτὼ πόλεις, ταύτας καὶ τὰ προάστια αὐτῶν. <sup>8</sup>καὶ τὰς πόλεις, ἃς δώσετε ἀπὸ τῆς κατασχέσεως υἱῶν Ισραὴλ, ἀπὸ τῶν τὰ πολλὰ καὶ ἀπὸ τῶν ἐλαττόνων ἐλάττω· ἔκαστος κατὰ τὴν κληρονομίαν αὐτοῦ, ἣν κληρονομήσουσιν, δώσουσιν ἀπὸ τῶν πόλεων τοῖς Λευίταις.

<sup>9</sup>Καὶ ἐλάλησεν κύριος πρὸς Μωυσῆν λέγων <sup>10</sup>Λάλησον τοῖς υἱοῖς Ισραὴλ καὶ ἐρεῖς πρὸς αὐτούς  
Ὑμεῖς διαβαίνετε τὸν Ιορδάνην εἰς γῆν Χανααν <sup>11</sup>καὶ διαστελεῖτε ὑμῖν αὐτοῖς πόλεις· φυγαδευτήρια  
ἔσται ὑμῖν φυγεῖν ἐκεῖ τὸν φονευτήν, πᾶς ὁ πατάξας ψυχὴν ἀκουσίως. <sup>12</sup>καὶ ἔσονται αἱ πόλεις ὑμῖν  
φυγαδευτήρια ἀπὸ ἀγχιστεύοντος τὸ αἷμα, καὶ οὐ μὴ ἀποθάνῃ ὁ φονεύων, ἵνα στῇ ἔναντι τῆς  
συναγωγῆς εἰς κρίσιν. <sup>13</sup>καὶ αἱ πόλεις, ἃς δώσετε, τὰς ἐξ πόλεις, φυγαδευτήρια ἔσονται ὑμῖν. <sup>14</sup>τὰς  
τρεῖς πόλεις δῶσετε ἐν τῷ πέραν τοῦ Ιορδάνου καὶ τὰς τρεῖς πόλεις δῶσετε ἐν γῇ Χανααν.  
<sup>15</sup>φυγαδεῖον ἔσται τοῖς υἱοῖς Ισραὴλ, καὶ τῷ προσηλύτῳ καὶ τῷ παροίκῳ τῷ ἐν ὑμῖν ἔσονται αἱ πόλεις  
αὗται εἰς φυγαδευτήριον φυγεῖν ἐκεῖ παντὶ πατάξαντι ψυχὴν ἀκουσίως. — <sup>16</sup>ἐὰν δὲ ἐν σκεύει  
σιδήρου πατάξῃ αὐτόν, καὶ τελευτήσῃ, φονευτής ἔστιν. θανάτῳ θανατούσθω ὁ φονευτής. <sup>17</sup>ἐὰν δὲ ἐν  
λίθῳ ἐκ χειρός, ἐν ᾧ ἀποθανεῖται ἐν αὐτῷ, πατάξῃ αὐτόν, καὶ ἀποθάνῃ, φονευτής ἔστιν. θανάτῳ  
θανατούσθω ὁ φονευτής. <sup>18</sup>ἐὰν δὲ ἐν σκεύει ξυλίνῳ ἐκ χειρός, ἐξ οὐ ἀποθανεῖται ἐν αὐτῷ, πατάξῃ  
αὐτόν, καὶ ἀποθάνῃ, φονευτής ἔστιν. θανάτῳ θανατούσθω ὁ φονευτής. <sup>19</sup>ὁ ἀγχιστεύων τὸ αἷμα,  
οὗτος ἀποκτενεῖ τὸν φονεύσαντα. ὅταν συναντήσῃ αὐτῷ, οὗτος ἀποκτενεῖ αὐτόν. <sup>20</sup>ἐὰν δὲ δι’ ἔχθραν  
ῶσῃ αὐτὸν καὶ ἐπιρρίψῃ ἐπ’ αὐτὸν πᾶν σκεῦος ἐξ ἐνέδρου, καὶ ἀποθάνῃ, <sup>21</sup>ἡ διὰ μῆνιν ἐπάταξεν  
αὐτὸν τῇ χειρί, καὶ ἀποθάνῃ, θανάτῳ θανατούσθω ὁ πατάξας, φονευτής ἔστιν. θανάτῳ θανατούσθω ὁ  
φονεύων. ὁ ἀγχιστεύων τὸ αἷμα ἀποκτενεῖ τὸν φονεύσαντα ἐν τῷ συναντῆσαι αὐτῷ. — <sup>22</sup>ἐὰν δὲ  
ἐξάπινα οὐ δι’ ἔχθραν ὕση αὐτὸν ἡ ἐπιρρίψῃ ἐπ’ αὐτὸν πᾶν σκεῦος οὐκ ἐξ ἐνέδρου <sup>23</sup>ἢ παντὶ λίθῳ, ἐν  
ᾧ ἀποθανεῖται ἐν αὐτῷ, οὐκ εἰδώς, καὶ ἐπιπέσῃ ἐπ’ αὐτόν, καὶ ἀποθάνῃ, αὐτὸς δὲ οὐκ ἔχθρος αὐτοῦ  
ἥν οὐδὲ ζητῶν κακοποιῆσαι αὐτόν, <sup>24</sup>καὶ κρινεῖ ἡ συναγωγὴ ἀνὰ μέσον τοῦ πατάξαντος καὶ ἀνὰ  
μέσον τοῦ ἀγχιστεύοντος τὸ αἷμα κατὰ τὰ κρίματα ταῦτα, <sup>25</sup>καὶ ἐξελεῖται ἡ συναγωγὴ τὸν  
φονεύσαντα ἀπὸ τοῦ ἀγχιστεύοντος τὸ αἷμα, καὶ ἀποκαταστήσουσιν αὐτὸν ἡ συναγωγὴ εἰς τὴν πόλιν  
τοῦ φυγαδευτηρίου αὐτοῦ, οὕτως κατέφυγεν, καὶ κατοικήσει ἐκεῖ, ἵνα ἀποθάνῃ ὁ ιερεὺς ὁ μέγας, ὃν  
ἔχρισαν αὐτὸν τῷ ἐλαίῳ τῷ ἀγίῳ. <sup>26</sup>ἐὰν δὲ ἐξόδῳ ἐξέλθῃ ὁ φονεύσας τὰ ὅρια τῆς πόλεως, εἰς ἣν  
κατέφυγεν ἐκεῖ, <sup>27</sup>καὶ εὔρῃ αὐτὸν ὁ ἀγχιστεύων τὸ αἷμα ἔξω τῶν ὅριων τῆς πόλεως καταφυγῆς  
αὐτοῦ καὶ φονεύσῃ ὁ ἀγχιστεύων τὸ αἷμα τὸν φονεύσαντα, οὐκ ἔνοχός ἔστιν. <sup>28</sup>ἐν γὰρ τῇ πόλει τῆς  
καταφυγῆς κατοικείτω, ἵνα ἀποθάνῃ ὁ ιερεὺς ὁ μέγας, καὶ μετὰ τὸ ἀποθανεῖν τὸν ιερέα τὸν μέγαν  
ἐπαναστραφήσεται ὁ φονεύσας εἰς τὴν γῆν τῆς κατασχέσεως αὐτοῦ. <sup>29</sup>καὶ ἔσται ταῦτα ὑμῖν εἰς  
δικαίωμα κρίματος εἰς τὰς γενεὰς ὑμῶν ἐν πάσαις ταῖς κατοικίαις ὑμῶν. — <sup>30</sup>πᾶς πατάξας ψυχῆν,  
διὰ μαρτύρων φονεύσεις τὸν φονεύσαντα, καὶ μάρτυς εἰς οὐ μαρτυρήσει ἐπὶ ψυχὴν ἀποθανεῖν. <sup>31</sup>καὶ  
οὐ λήμψεσθε λύτρα περὶ ψυχῆς παρὰ τοῦ φονεύσαντος τοῦ ἐνόχου ὃντος ἀναιρεθῆναι. θανάτῳ γὰρ  
θανατωθήσεται. <sup>32</sup>οὐ λήμψεσθε λύτρα τοῦ φυγεῖν εἰς πόλιν τῶν φυγαδευτηρίων τοῦ πάλιν κατοικεῖν  
ἐπὶ τῆς γῆς, ἵνα ἀποθάνῃ ὁ ιερεὺς ὁ μέγας. <sup>33</sup>καὶ οὐ μὴ φονοκτονήσῃ τὴν γῆν, εἰς ἣν ὑμεῖς  
κατοικεῖτε· τὸ γὰρ αἷμα τοῦτο φονοκτονεῖ τὴν γῆν, καὶ οὐκ ἐξιλασθήσεται ἡ γῆ ἀπὸ τοῦ αἵματος τοῦ  
ἐκχυθέντος ἐπ’ αὐτῆς, ἀλλ’ ἐπὶ τοῦ αἵματος τοῦ ἐκχέοντος. <sup>34</sup>καὶ οὐ μιανεῖτε τὴν γῆν, ἐφ’ ἣς

κατοικεῖτε ἐπ' αὐτῆς, ἐφ' ἡσί ἐγὼ κατασκηνώσω ἐν ὑμῖν. ἐγὼ γάρ εἰμι κύριος κατασκηνῶν ἐν μέσῳ τῶν οἰών Ισραὴλ.

36 <sup>1</sup>Καὶ προσῆλθον οἱ ἄρχοντες φυλῆς υἱῶν Γαλααδ υἱοῦ Μαχιρ υἱοῦ Μανασση ἐκ τῆς φυλῆς υἱῶν Ιωσηφ καὶ ἐλάλησαν ἔναντι Μωυσῆς καὶ ἔναντι Ελεαζαρ τοῦ ἵερέως καὶ ἔναντι τῶν ἀρχόντων οἴκων πατριῶν υἱῶν Ισραὴλ <sup>2</sup>καὶ εἶπαν Τῷ κυρίῳ ἡμῶν ἐνετείλατο κύριος ἀποδοῦναι τὴν γῆν τῆς κληρονομίας ἐν κλήρῳ τοῖς υἱοῖς Ισραὴλ, καὶ τῷ κυρίῳ συνέταξεν κύριος δοῦναι τὴν κληρονομίαν Σαλπααδ τοῦ ἀδελφοῦ ἡμῶν ταῖς θυγατράσιν αὐτοῦ. <sup>3</sup>καὶ ἔσονται ἐνὶ τῶν φυλῶν υἱῶν Ισραὴλ γυναῖκες, καὶ ἀφαιρεθήσεται ὁ κλῆρος αὐτῶν ἐκ τῆς κατασχέσεως τῶν πατέρων ἡμῶν καὶ προστεθήσεται εἰς κληρονομίαν τῆς φυλῆς, οἵς ἂν γένωνται γυναῖκες, καὶ ἐκ τοῦ κλήρου τῆς κληρονομίας ἡμῶν ἀφαιρεθήσεται. <sup>4</sup>Ἐὰν δὲ γένηται ἡ ἀφεσις τῶν υἱῶν Ισραὴλ, καὶ προστεθήσεται ἡ κληρονομία αὐτῶν ἐπὶ τὴν κληρονομίαν τῆς φυλῆς, οἵς ἂν γένωνται γυναῖκες, καὶ ἀπὸ τῆς κληρονομίας φυλῆς πατριᾶς ἡμῶν ἀφαιρεθήσεται ἡ κληρονομία αὐτῶν. <sup>5</sup>καὶ ἐνετείλατο Μωυσῆς τοῖς υἱοῖς Ισραὴλ διὰ προστάγματος κυρίου λέγων Οὕτως φυλὴ υἱῶν Ιωσηφ λέγουσιν. <sup>6</sup>Τοῦτο τὸ ῥῆμα, ὃ συνέταξεν κύριος ταῖς θυγατράσιν Σαλπααδ λέγων Οὐ ἀρέσκει ἐναντίον αὐτῶν, ἔστωσαν γυναῖκες, πλὴν ἐκ τοῦ δήμου τοῦ πατρὸς αὐτῶν ἔστωσαν γυναῖκες, <sup>7</sup>καὶ οὐχὶ περιστραφήσεται κληρονομία τοῖς υἱοῖς Ισραὴλ ἀπὸ φυλῆς ἐπὶ φυλήν, ὅτι ἔκαστος ἐν τῇ κληρονομίᾳ τῆς φυλῆς τῆς πατριᾶς αὐτοῦ προσκολληθήσονται οἱ υἱοὶ Ισραὴλ. <sup>8</sup>καὶ πᾶσα θυγάτηρ ἀγχιστεύουσα κληρονομίαν ἐκ τῶν φυλῶν υἱῶν Ισραὴλ ἐνὶ τῶν ἐκ τοῦ δήμου τοῦ πατρὸς αὐτῆς ἔσονται γυναῖκες, ἵνα ἀγχιστεύσωσιν οἱ υἱοὶ Ισραὴλ ἔκαστος τὴν κληρονομίαν τὴν πατρικὴν αὐτοῦ. <sup>9</sup>καὶ οὐ περιστραφήσεται κλῆρος ἐκ φυλῆς ἐπὶ φυλὴν ἑτέραν, ἀλλὰ ἔκαστος ἐν τῇ κληρονομίᾳ αὐτοῦ προσκολληθήσονται οἱ υἱοὶ Ισραὴλ. <sup>10</sup>Ὄν τρόπον συνέταξεν κύριος Μωυσῆς, οὕτως ἐποίησαν θυγατέρες Σαλπααδ, <sup>11</sup>καὶ ἐγένοντο Θερσα καὶ Εγλα καὶ Μελχα καὶ Νουα καὶ Μααλα θυγατέρες Σαλπααδ τοῖς ἀνεψιοῖς αὐτῶν. <sup>12</sup>Ἐκ τοῦ δήμου τοῦ Μανασση υἱῶν Ιωσηφ ἐγενήθησαν γυναῖκες, καὶ ἐγένετο ἡ κληρονομία αὐτῶν ἐπὶ τὴν φυλὴν δήμου τοῦ πατρὸς αὐτῶν.

<sup>13</sup>Αὗται αἱ ἐντολαὶ καὶ τὰ δικαιώματα καὶ τὰ κρίματα, ἢ ἐνετείλατο κύριος ἐν χειρὶ Μωυσῆς ἐπὶ δυσμῶν Μωαβ ἐπὶ τοῦ Ιορδάνου κατὰ Ιεριχω.

## ΔΕΥΤΕΡΟΝΟΜΙΟΝ

1 <sup>1</sup>Οὕτοι οἱ λόγοι, οὓς ἐλάλησεν Μωυσῆς παντὶ Ισραὴλ πέραν τοῦ Ιορδάνου ἐν τῇ ἐρήμῳ πρὸς δυσμαῖς πλησίον τῆς ἐρυθρᾶς ἀνὰ μέσον Φαραν, Τοφολ καὶ Λοβον καὶ Αυλων καὶ Καταχρύσεα. <sup>2</sup>ἔνδεκα ἡμερῶν ἐν Χωρηβ ὁδὸς ἐπ' ὄρος Σηιρ ἔως Καδης Βαρνη. <sup>3</sup>καὶ ἐγενήθη ἐν τῷ τεσσαρακοστῷ ἔτει ἐν τῷ ἐνδεκάτῳ μηνὶ μιᾷ τοῦ μηνὸς ἐλάλησεν Μωυσῆς πρὸς πάντας υἱοὺς Ισραὴλ κατὰ πάντα,

ὅσα ἐνετείλατο κύριος αὐτῷ πρὸς αὐτούς. <sup>4</sup>μετὰ τὸ πατάξαι Σηων βασιλέα Αμορραίων τὸν κατοικήσαντα ἐν Εσεβων καὶ Ωγ βασιλέα τῆς Βασαν τὸν κατοικήσαντα ἐν Ασταρωθ καὶ ἐν Εδραΐν <sup>5</sup>ἐν τῷ πέραν τοῦ Ιορδάνου ἐν γῇ Μωαβ ἥρξατο Μωυσῆς διασαφῆσαι τὸν νόμον τοῦτον λέγων <sup>6</sup>Κύριος ὁ θεὸς ἡμῶν ἐλάλησεν ἡμῖν ἐν Χωρηβ λέγων Ἰκανούσθω ὑμῖν κατοικεῖν ἐν τῷ ὅρει τούτῳ· <sup>7</sup>ἐπιστράφητε καὶ ἀπάρατε ὑμεῖς καὶ εἰσπορεύεσθε εἰς ὅρος Αμορραίων καὶ πρὸς πάντας τοὺς περιοίκους Αραβα τοῖς ὅρος καὶ πεδίον καὶ πρὸς λίβα καὶ παραλίαν, γῆν Χαναναίων καὶ Ἀντιλίβανον ἔως τοῦ ποταμοῦ τοῦ μεγάλου Εύφρατου. <sup>8</sup>ἰδετε παραδέδωκα ἐνώπιον ὑμῶν τὴν γῆν· εἰσπορευθέντες κληρονομήσατε τὴν γῆν, ἦν ὄμοσα τοῖς πατράσιν ὑμῶν τῷ Αβρααμ καὶ Ισαακ καὶ Ιακωβ δοῦναι αὐτοῖς καὶ τῷ σπέρματι αὐτῶν μετ' αὐτούς. <sup>9</sup>καὶ εἴπα πρὸς ὑμᾶς ἐν τῷ καιρῷ ἐκείνῳ λέγων Οὐ δυνήσομαι μόνος φέρειν ὑμᾶς· <sup>10</sup>κύριος ὁ θεὸς ὑμῶν ἐπλήθυνεν ὑμᾶς, καὶ ἴδού ἐστε σήμερον ὡσεὶ τὰ ἄστρα τοῦ οὐρανοῦ τῷ πλήθει· <sup>11</sup>κύριος ὁ θεὸς τῶν πατέρων ὑμῶν προσθείη ὑμῖν ὡς ἐστὲ χιλιοπλασίας καὶ εὐλογήσαι ὑμᾶς, καθότι ἐλάλησεν ὑμῖν. <sup>12</sup>πῶς δυνήσομαι μόνος φέρειν τὸν κόπον ὑμῶν καὶ τὴν ὑπόστασιν ὑμῶν καὶ τὰς ἀντιλογίας ὑμῶν; <sup>13</sup>δότε ἑαυτοῖς ἄνδρας σοφοὺς καὶ ἐπιστήμονας καὶ συνετοὺς εἰς τὰς φυλὰς ὑμῶν, καὶ καταστήσω ἐφ' ὑμῶν ἡγουμένους ὑμῶν. <sup>14</sup>καὶ ἀπεκρίθητέ μοι καὶ εἴπατε Καλὸν τὸ ρῆμα, δὲ ἐλάλησας ποιῆσαι. <sup>15</sup>καὶ ἔλαβον ἐξ ὑμῶν ἄνδρας σοφοὺς καὶ ἐπιστήμονας καὶ συνετοὺς καὶ κατέστησα αὐτοὺς ἡγεῖσθαι ἐφ' ὑμῶν χιλιάρχους καὶ ἐκατοντάρχους καὶ πεντηκοντάρχους καὶ δεκαδάρχους καὶ γραμματοεισαγωγεῖς τοῖς κριταῖς ὑμῶν. <sup>16</sup>καὶ ἐνετειλάμην τοῖς κριταῖς ὑμῶν ἐν τῷ καιρῷ ἐκείνῳ λέγων Διακούετε ἀνὰ μέσον τῶν ἀδελφῶν ὑμῶν καὶ κρίνατε δικαίως ἀνὰ μέσον ἀνδρὸς καὶ ἀνὰ μέσον ἀδελφοῦ καὶ ἀνὰ μέσον προσηγύρτου αὐτοῦ. <sup>17</sup>οὐκ ἐπιγνώσῃ πρόσωπον ἐν κρίσει, κατὰ τὸν μικρὸν καὶ κατὰ τὸν μέγαν κρινεῖς, οὐ μὴ ὑποστείλη πρόσωπον ἀνθρώπου, δτὶ δὲ κρίσις τοῦ θεοῦ ἐστιν· καὶ τὸ ρῆμα, δὲ ἐὰν σκληρὸν ἢ ἀφ' ὑμῶν, ἀνοίσετε αὐτὸν ἐπ' ἐμέ, καὶ ἀκούσομαι αὐτόν. <sup>18</sup>καὶ ἐνετειλάμην ὑμῖν ἐν τῷ καιρῷ ἐκείνῳ πάντας τοὺς λόγους, οὓς ποιήσετε.

<sup>19</sup>Καὶ ἀπάραντες ἐκ Χωρηβ ἐπορεύθημεν πᾶσαν τὴν ἔρημον τὴν μεγάλην καὶ τὴν φοβερὰν ἐκείνην, ἦν εἴδετε, ὁδὸν ὅρους τοῦ Αμορραίου, καθότι ἐνετείλατο κύριος ὁ θεὸς ἡμῶν ἡμῖν, καὶ ἥλθομεν ἔως Καδῆς Βαρνη. <sup>20</sup>καὶ εἴπα πρὸς ὑμᾶς "Ηλθατε ἔως τοῦ ὅρους τοῦ Αμορραίου, δὲ ὁ κύριος ὁ θεὸς ἡμῶν δίδωσιν ὑμῖν. <sup>21</sup>ἰδετε παραδέδωκεν ὑμῖν κύριος ὁ θεὸς ὑμῶν πρὸ προσώπου ὑμῶν τὴν γῆν· ἀναβάντες κληρονομήσατε, δὲ τρόπον εἴπεν κύριος ὁ θεὸς τῶν πατέρων ὑμῶν ὑμῖν· μὴ φοβεῖσθε μηδὲ δειλιάσητε. <sup>22</sup>καὶ προσήλθατέ μοι πάντες καὶ εἴπατε Ἀποστείλωμεν ἄνδρας προτέρους ἡμῶν, καὶ ἐφοδευσάτωσαν ἡμῖν τὴν γῆν καὶ ἀναγγειάτωσαν ἡμῖν ἀπόκρισιν τὴν δόδον, δι' ἡστος ἀναβησόμεθα ἐν αὐτῇ, καὶ τὰς πόλεις, εἰς δὲς εἰσπορευσόμεθα εἰς αὐτάς. <sup>23</sup>καὶ ἤρεσεν ἐναντίον μου τὸ ρῆμα, καὶ ἔλαβον ἐξ ὑμῶν δώδεκα ἄνδρας, ἄνδρα ἔνα κατὰ φυλὴν. <sup>24</sup>καὶ ἐπιστραφέντες ἀνέβησαν εἰς τὸ ὅρος καὶ ἥλθοσαν ἔως Φάραγγος βότρυος καὶ κατεσκόπευσαν αὐτήν. <sup>25</sup>καὶ ἐλάβοσαν ἐν ταῖς χερσὶν αὐτῶν ἀπὸ τοῦ καρποῦ τῆς γῆς καὶ κατήνεγκαν πρὸς ἡμᾶς καὶ ἔλεγον Ἀγαθὴ ἡ γῆ, ἦν κύριος ὁ θεὸς ἡμῶν

δίδωσιν ἡμῖν. <sup>26</sup>καὶ οὐκ ἡθελήσατε ἀναβῆναι καὶ ἡπειθήσατε τῷ ρήματι κυρίου τοῦ θεοῦ ὑμῶν <sup>27</sup>καὶ διεγογύζετε ἐν ταῖς σκηναῖς ὑμῶν καὶ εἰπατε Διὰ τὸ μισεῖν κύριον ἡμᾶς ἐξήγαγεν ἡμᾶς ἐκ γῆς Αἰγύπτου παραδοῦναι ἡμᾶς εἰς χεῖρας Αμορραίων ἐξολεθρεῦσαι ἡμᾶς. <sup>28</sup>ποῦ ἡμεῖς ἀναβαίνομεν; οἱ ἀδελφοὶ ὑμῶν ἀπέστησαν ὑμῶν τὴν καρδίαν λέγοντες Ἐθνος μέγα καὶ πολὺ καὶ δυνατώτερον ἡμῶν καὶ πόλεις μεγάλαι καὶ τετειχισμέναι ἔως τοῦ οὐρανοῦ, ἀλλὰ καὶ υἱὸς γιγάντων ἐωράκαμεν ἐκεῖ.

<sup>29</sup>καὶ εἴπα πρὸς ὑμᾶς Μὴ πτήξητε μηδὲ φοβηθῆτε ἀπ' αὐτῶν. <sup>30</sup>κύριος ὁ θεὸς ὑμῶν ὁ προπορεύμενος πρὸ προσώπου ὑμῶν αὐτὸς συνεκπολεμήσει αὐτοὺς μεθ' ὑμῶν κατὰ πάντα, ὅσα ἐποίησεν ὑμῖν ἐν γῇ Αἰγύπτῳ <sup>31</sup>καὶ ἐν τῇ ἐρήμῳ ταύτῃ, ἣν εἰδετε, ὡς ἐτροφοφόρησέν σε κύριος ὁ θεός σου, ὡς εἴ τις τροφοφορήσει ἄνθρωπος τὸν υἱὸν αὐτοῦ, κατὰ πᾶσαν τὴν ὁδόν, ἣν ἐπορεύθητε, ἔως ἡλθετε εἰς τὸν τόπον τοῦτον. <sup>32</sup>καὶ ἐν τῷ λόγῳ τούτῳ οὐκ ἐνεπιστεύσατε κυρίῳ τῷ θεῷ ὑμῶν, <sup>33</sup>ὅς προπορεύεται πρότερος ὑμῶν ἐν τῇ ὁδῷ ἐκλέγεσθαι ὑμῖν τόπον ὁδηγῶν ὑμᾶς ἐν πυρὶ νυκτὸς δεικνύων ὑμῖν τὴν ὁδόν, καθ' ἣν πορεύεσθε ἐπ' αὐτῆς, καὶ ἐν νεφέλῃ ἡμέρας. <sup>34</sup>καὶ ἥκουσεν κύριος τὴν φωνὴν τῶν λόγων ὑμῶν καὶ παροξυνθεὶς ὥμοσεν λέγων <sup>35</sup>Εἰ ὅψεται τις τῶν ἀνδρῶν τούτων τὴν ἀγαθὴν ταύτην γῆν, ἣν ὥμοσα τοῖς πατράσιν αὐτῶν, <sup>36</sup>πλὴν Χαλεβίς υἱὸς Ιεφοννη, οὗτος ὅψεται αὐτήν, καὶ τούτῳ δώσω τὴν γῆν, ἐφ' ἣν ἐπέβη, καὶ τοῖς υἱοῖς αὐτοῦ διὰ τὸ προσκεῖσθαι αὐτὸν τὰ πρὸς κύριον. <sup>37</sup>καὶ ἐμοὶ ἐθυμώθη κύριος δι' ὑμᾶς λέγων Οὐδὲ σὺ οὐ μὴ εἰσέλθῃς ἐκεῖ. <sup>38</sup>Ιησοῦς υἱὸς Ναυη ὁ παρεστηκώς σοι, οὗτος εἰσελεύσεται ἐκεῖ· αὐτὸν κατίσχυσον, ὅτι αὐτὸς κατακληρονομήσει αὐτὴν τῷ Ισραὴλ. <sup>39</sup>καὶ πᾶν παιδίον νέον, ὅστις οὐκ οἶδεν σήμερον ἀγαθὸν ἢ κακόν, οὗτοι εἰσελεύσονται ἐκεῖ, καὶ τούτοις δώσω αὐτήν, καὶ αὐτοὶ κληρονομήσουσιν αὐτήν. <sup>40</sup>καὶ ὑμεῖς ἐπιστραφέντες ἐστρατοπεδεύσατε εἰς τὴν ἔρημον ὁδὸν τὴν ἐπὶ τῆς ἐρυθρᾶς θαλάσσης. <sup>41</sup>καὶ ἀπεκρίθητε μοι καὶ εἴπατε Ἡμάρτομεν ἔναντι κυρίου τοῦ θεοῦ ὑμῶν· ἡμεῖς ἀναβάντες πολεμήσομεν κατὰ πάντα, ὅσα ἐνετείλατο κύριος ὁ θεὸς ὑμῶν ἡμῖν. καὶ ἀναλαβόντες ἔκαστος τὰ σκεύη τὰ πολεμικὰ αὐτοῦ καὶ συναθροισθέντες ἀνεβαίνετε εἰς τὸ ὄρος. <sup>42</sup>καὶ εἴπεν κύριος πρὸς με Εἰπὸν αὐτοῖς Οὐκ ἀναβήσεσθε οὐδὲ μὴ πολεμήσετε, οὐ γάρ εἰμι μεθ' ὑμῶν· καὶ οὐ μὴ συντριβῆτε ἐνώπιον τῶν ἐχθρῶν ὑμῶν. <sup>43</sup>καὶ ἐλάλησα ὑμῖν, καὶ οὐκ εἰσηκούσατέ μου καὶ παρέβητε τὸ ρῆμα κυρίου καὶ παραβιασάμενοι ἀνέβητε εἰς τὸ ὄρος. <sup>44</sup>καὶ ἐξῆλθεν ὁ Αμορραῖος ὁ κατοικῶν ἐν τῷ ὄρει ἐκείνῳ εἰς συνάντησιν ὑμῖν καὶ κατεδίωξαν ὑμᾶς, ὡς εἰ ποιήσαισαν αἱ μέλισσαι, καὶ ἐτίτρωσκον ὑμᾶς ἀπὸ Σηιρ ἔως Ερμα. <sup>45</sup>καὶ καθίσαντες ἐκλαίετε ἔναντι κυρίου, καὶ οὐκ εἰσήκουσεν κύριος τῆς φωνῆς ὑμῶν οὐδὲ προσέσχεν ὑμῖν. <sup>46</sup>καὶ ἐνεκάθησθε ἐν Καδῆς ἡμέρας πολλάς, ὅσας ποτὲ ἡμέρας ἐνεκάθησθε.

2 <sup>1</sup>Καὶ ἐπιστραφέντες ἀπήραμεν εἰς τὴν ἔρημον ὁδὸν θάλασσαν ἐρυθράν, ὃν τρόπον ἐλάλησεν κύριος πρὸς με, καὶ ἐκυκλώσαμεν τὸ ὄρος τὸ Σηιρ ἡμέρας πολλάς. <sup>2</sup>καὶ εἴπεν κύριος πρὸς με <sup>3</sup>Ικανούσθω ὑμῖν κυκλοῦν τὸ ὄρος τοῦτο, ἐπιστράφητε οὖν ἐπὶ βορρᾶν. <sup>4</sup>καὶ τῷ λαῷ ἔντειλαι λέγων <sup>5</sup>Ὑμεῖς παραπορεύεσθε διὰ τῶν ὁρίων τῶν ἀδελφῶν ὑμῶν υἱῶν Ησαυ, οἵ κατοικοῦσιν ἐν Σηιρ, καὶ φοβηθήσονται ὑμᾶς καὶ εὐλαβηθήσονται ὑμᾶς σφόδρα. <sup>5</sup>μὴ συνάψητε πρὸς αὐτοὺς πόλεμον· οὐ γὰρ

μὴ δῶ ὑμῖν ἀπὸ τῆς γῆς αὐτῶν οὐδὲ βῆμα ποδός, ὅτι ἐν κλήρῳ δέδωκα τοῖς υἱοῖς Ήσαυ τὸ ὄρος τὸ Σηιρ. <sup>6</sup>βρώματα ἀργυρίου ἀγοράσατε παρ' αὐτῶν καὶ φάγεσθε καὶ ὕδωρ μέτρῳ λήμψεσθε παρ' αὐτῶν ἀργυρίου καὶ πίεσθε. <sup>7</sup>διὸ γὰρ κύριος ὁ θεὸς ἡμῶν εὐλόγησέν σε ἐν παντὶ ἔργῳ τῶν χειρῶν σου· διάγνωθι πῶς διῆλθες τὴν ἔρημον τὴν μεγάλην καὶ τὴν φοβερὰν ἐκείνην· ἵδού τε σαράκοντα ἔτη κύριος ὁ θεός σου μετὰ σοῦ, οὐκ ἐπεδεήθης ρήματος. — <sup>8</sup>καὶ παρήλθομεν τοὺς ἀδελφοὺς ἡμῶν υἱοὺς Ήσαυ τοὺς κατοικοῦντας ἐν Σηιρ παρὰ τὴν ὁδὸν τὴν Αραβίαν ἀπὸ Αἰλων καὶ ἀπὸ Γασιωνγαβερ καὶ ἐπιστρέψαντες παρήλθομεν ὁδὸν ἔρημον Μωαβ. <sup>9</sup>καὶ εἶπεν κύριος πρός με Μὴ ἐχθραίνετε τοῖς Μωαβίταις καὶ μὴ συνάψητε πρὸς αὐτοὺς πόλεμον· οὐ γὰρ μὴ δῶ ὑμῖν ἀπὸ τῆς γῆς αὐτῶν ἐν κλήρῳ, τοῖς γὰρ υἱοῖς Λωτ δέδωκα τὴν Σηιρ κληρονομεῖν. <sup>10</sup>(οἱ Ομμιν πρότεροι ἐνεκάθηντο ἐπ' αὐτῆς, ἔθνος μέγα καὶ πολὺ καὶ ἴσχυοντες ὥσπερ οἱ Ενακιμ. <sup>11</sup>Ραφαϊν λογισθήσονται καὶ οὗτοι ὥσπερ οἱ Ενακιμ, καὶ οἱ Μωαβίται ἐπονομάζουσιν αὐτοὺς Ομμιν. <sup>12</sup>καὶ ἐν Σηιρ ἐνεκάθητο ὁ Χορραΐος πρότερον, καὶ υἱοὶ Ήσαυ ἀπώλεσαν αὐτοὺς καὶ ἐξέτριψαν αὐτοὺς ἀπὸ προσώπου αὐτῶν καὶ κατωκίσθησαν ἀντ' αὐτῶν, ὃν τρόπον ἐποίησεν Ισραὴλ τὴν γῆν τῆς κληρονομίας αὐτοῦ, ἦν δέδωκεν κύριος αὐτοῖς.) <sup>13</sup>νῦν οὖν ἀνάστητε καὶ ἀπάρατε ὑμεῖς καὶ παραπορεύεσθε τὴν φάραγγα Ζαρετ. καὶ παρήλθομεν τὴν φάραγγα Ζαρετ. <sup>14</sup>καὶ αἱ ἡμέραι, ἀς παρεπορεύθημεν ἀπὸ Καδης Βαρνη ἔως οὗ παρήλθομεν τὴν φάραγγα Ζαρετ, τριάκοντα καὶ ὀκτὼ ἔτη, ἔως οὗ διέπεσεν πᾶσα γενεὰ ἀνδρῶν πολεμιστῶν ἀποθνήσκοντες ἐκ τῆς παρεμβολῆς, καθότι ὥμοσεν αὐτοῖς ὁ θεός. <sup>15</sup>καὶ ἡ χεὶρ τοῦ θεοῦ ἦν ἐπ' αὐτοῖς ἐξαναλῶσαι αὐτοὺς ἐκ τῆς παρεμβολῆς, ἔως οὗ διέπεσαν. — <sup>16</sup>καὶ ἐγενήθη ἐπεὶ διέπεσαν πάντες οἱ ἀνδρες οἱ πολεμισταὶ ἀποθνήσκοντες ἐκ μέσου τοῦ λαοῦ, <sup>17</sup>καὶ ἐλάλησεν κύριος πρός με λέγων <sup>18</sup>Σὺ παραπορεύῃ σήμερον τὰ ὄρια Μωαβ τὴν Σηιρ <sup>19</sup>καὶ προσάξετε ἐγγὺς υἱῶν Αμμαν· μὴ ἐχθραίνετε αὐτοῖς καὶ μὴ συνάψητε αὐτοῖς εἰς πόλεμον· οὐ γὰρ μὴ δῶ ἀπὸ τῆς γῆς υἱῶν Αμμαν σοὶ ἐν κλήρῳ, ὅτι τοῖς υἱοῖς Λωτ δέδωκα αὐτὴν ἐν κλήρῳ. <sup>20</sup>(γῇ Ραφαϊν λογισθήσεται· καὶ γὰρ ἐπ' αὐτῆς κατώκουν οἱ Ραφαϊν τὸ πρότερον, καὶ οἱ Αμμανῖται ὀνομάζουσιν αὐτοὺς Ζομζομμιν, <sup>21</sup>ἔθνος μέγα καὶ πολὺ καὶ δυνατώτερον ὑμῶν ὥσπερ οἱ Ενακιμ, καὶ ἀπώλεσεν αὐτοὺς κύριος πρὸ προσώπου αὐτῶν, καὶ κατεκληρονόμησαν καὶ κατωκίσθησαν ἀντ' αὐτῶν ἔως τῆς ἡμέρας ταύτης. <sup>22</sup>ὥσπερ ἐποίησαν τοῖς υἱοῖς Ήσαυ τοῖς κατοικοῦσιν ἐν Σηιρ, ὃν τρόπον ἐξέτριψαν τὸν Χορραΐον ἀπὸ προσώπου αὐτῶν καὶ κατεκληρονόμησαν καὶ κατωκίσθησαν ἀντ' αὐτῶν ἔως τῆς ἡμέρας ταύτης. <sup>23</sup>καὶ οἱ Ευαῖοι οἱ κατοικοῦντες ἐν ασηρῷ ἔως Γάζης, καὶ οἱ Καππαδοκες οἱ ἐξελθόντες ἐκ Καππαδοκίας ἐξέτριψαν αὐτοὺς καὶ κατωκίσθησαν ἀντ' αὐτῶν.) <sup>24</sup>νῦν οὖν ἀνάστητε καὶ ἀπάρατε καὶ παρέλθατε ὑμεῖς τὴν φάραγγα Αρνων· ἵδού παραδέδωκα εἰς τὰς χειράς σου τὸν Σηων βασιλέα Εσεβων τὸν Αμορραΐον καὶ τὴν γῆν αὐτοῦ· ἐνάρχου κληρονομεῖν, σύναπτε πρὸς αὐτὸν πόλεμον. <sup>25</sup>ἐν τῇ ἡμέρᾳ ταύτῃ ἐνάρχου δοιῆναι τὸν τρόμον σου καὶ τὸν φόβον σου ἐπὶ πρόσωπον πάντων τῶν ἐθνῶν τῶν ὑποκάτω τοῦ οὐρανοῦ, οἵτινες ἀκούσαντες τὸ ὄνομά σου ταραχθήσονται καὶ ὠδηνας ἐξουσιν ἀπὸ προσώπου σου.

<sup>26</sup>Καὶ ἀπέστειλα πρέσβεις ἐκ τῆς ἑρήμου Κεδαμωθ πρὸς Σηων βασιλέα Εσεβων λόγοις εἰρηνικοῖς λέγων <sup>27</sup>Παρελεύσομαι διὰ τῆς γῆς σου· ἐν τῇ ὁδῷ παρελεύσομαι, οὐχὶ ἐκκλινῶ δεξιὰ οὐδὲ ἄριστερά· <sup>28</sup>βρώματα ἀργυρίου ἀποδώσῃ μοι, καὶ φάγομαι, καὶ ὅδωρ ἀργυρίου ἀποδώσῃ μοι, καὶ πίομαι· πλὴν ὅτι παρελεύσομαι τοῖς ποσίν, <sup>29</sup>καθὼς ἐποίησάν μοι οἱ υἱοὶ Ησαῦ οἱ κατοικοῦντες ἐν Σηιρ καὶ οἱ Μωαβῖται οἱ κατοικοῦντες ἐν Αροηρ, ἔως παρέλθω τὸν Ιορδάνην εἰς τὴν γῆν, ἦν κύριος ὁ θεὸς ἡμῶν δίδωσιν ἡμῖν. <sup>30</sup>καὶ οὐκ ἡθέλησεν Σηων βασιλεὺς Εσεβων παρελθεῖν ἡμᾶς δι’ αὐτοῦ, ὅτι ἐσκλήρυνεν κύριος ὁ θεὸς ἡμῶν τὸ πνεῦμα αὐτοῦ καὶ κατίσχυσεν τὴν καρδίαν αὐτοῦ, ἵνα παραδοθῇ εἰς τὰς χεῖράς σου ὡς ἐν τῇ ἡμέρᾳ ταύτῃ. <sup>31</sup>καὶ εἶπεν κύριος πρός με Ἰδοὺ ἥργμαι παραδοῦναι πρὸ προσώπου σου τὸν Σηων βασιλέα Εσεβων τὸν Αμορραῖον καὶ τὴν γῆν αὐτοῦ· ἔναρξαι κληρονομῆσαι τὴν γῆν αὐτοῦ. <sup>32</sup>καὶ ἐξῆλθεν Σηων βασιλεὺς Εσεβων εἰς συνάντησιν ἡμῖν, αὐτὸς καὶ πᾶς ὁ λαὸς αὐτοῦ, εἰς πόλεμον Ιασσα. <sup>33</sup>καὶ παρέδωκεν αὐτὸν κύριος ὁ θεὸς ἡμῶν πρὸ προσώπου ἡμῶν, καὶ ἐπατάξαμεν αὐτὸν καὶ τὸν υἱὸν αὐτοῦ καὶ πάντα τὸν λαὸν αὐτοῦ <sup>34</sup>καὶ ἐκρατήσαμεν πασῶν τῶν πόλεων αὐτοῦ ἐν τῷ καιρῷ ἐκείνῳ καὶ ἐξωλεθρεύσαμεν πᾶσαν πόλιν ἑξῆς καὶ τὰς γυναῖκας αὐτῶν καὶ τὰ τέκνα αὐτῶν, οὐ κατελίπομεν ζωγρίαν. <sup>35</sup>πλὴν τὰ κτήνη ἐπρονομεύσαμεν καὶ τὰ σκῦλα τῶν πόλεων ἐλάβομεν. <sup>36</sup>Ἐξ Αροηρ, ἦ ἐστιν παρὰ τὸ χεῖλος χειμάρρου Αρνων, καὶ τὴν πόλιν τὴν οὖσαν ἐν τῇ φάραγγι καὶ ἔως ὅρους τοῦ Γαλααδ οὐκ ἐγενήθη πόλις, ἥτις διέφυγεν ἡμᾶς, τὰς πάσας παρέδωκεν κύριος ὁ θεὸς ἡμῶν εἰς τὰς χεῖρας ἡμῶν. <sup>37</sup>πλὴν εἰς γῆν υἱῶν Αμμων οὐ προσήλθομεν, πάντα τὰ συγκυροῦντα χειμάρρου Ιαβοκ καὶ τὰς πόλεις τὰς ἐν τῇ ὁρεινῇ, καθότι ἐνετείλατο ἡμῖν κύριος ὁ θεὸς ἡμῶν. —

<sup>3</sup> <sup>1</sup>καὶ ἐπιστραφέντες ἀνέβημεν ὁδὸν τὴν εἰς Βασαν, καὶ ἐξῆλθεν Ωγ βασιλεὺς τῆς Βασαν εἰς συνάντησιν ἡμῖν, αὐτὸς καὶ πᾶς ὁ λαὸς αὐτοῦ, εἰς πόλεμον εἰς Εδραῖν. <sup>2</sup>καὶ εἶπεν κύριος πρός με Μὴ φοβηθῆς αὐτόν, ὅτι εἰς τὰς χεῖράς σου παραδέδωκα αὐτὸν καὶ πάντα τὸν λαὸν αὐτοῦ καὶ πᾶσαν τὴν γῆν αὐτοῦ, καὶ ποιήσεις αὐτῷ ὥσπερ ἐποίησας Σηων βασιλεῖ τῶν Αμορραίων, δις κατώκει ἐν Εσεβων. <sup>3</sup>καὶ παρέδωκεν αὐτὸν κύριος ὁ θεὸς ἡμῶν εἰς τὰς χεῖρας ἡμῶν, καὶ τὸν Ωγ βασιλέα τῆς Βασαν καὶ πάντα τὸν λαὸν αὐτοῦ, καὶ ἐπατάξαμεν αὐτὸν ἔως τοῦ μὴ καταλιπεῖν αὐτοῦ σπέρμα. <sup>4</sup>καὶ ἐκρατήσαμεν πασῶν τῶν πόλεων αὐτοῦ ἐν τῷ καιρῷ ἐκείνῳ, οὐκ ἥν πόλις, ἦν οὐκ ἐλάβομεν παρ’ αὐτῶν, ἐξήκοντα πόλεις, πάντα τὰ περίχωρα Αργοβ βασιλείας Ωγ ἐν Βασαν, <sup>5</sup>πᾶσαι πόλεις ὀχυραί, τείχη ὑψηλά, πύλαι καὶ μοχλοί, πλὴν τῶν πόλεων τῶν Φερεζαίων τῶν πολλῶν σφόδρα. <sup>6</sup>Ἐξωλεθρεύσαμεν αὐτούς, ὥσπερ ἐποίησαμεν τὸν Σηων βασιλέα Εσεβων, καὶ ἐξωλεθρεύσαμεν πᾶσαν πόλιν ἑξῆς καὶ τὰς γυναῖκας καὶ τὰ παιδία. <sup>7</sup>καὶ πάντα τὰ κτήνη καὶ τὰ σκῦλα τῶν πόλεων ἐπρονομεύσαμεν ἔαυτοῖς.

<sup>8</sup>Καὶ ἐλάβομεν ἐν τῷ καιρῷ ἐκείνῳ τὴν γῆν ἐκ χειρῶν δύο βασιλέων τῶν Αμορραίων, οἵ ἥσαν πέραν τοῦ Ιορδάνου ἀπὸ τοῦ χειμάρρου Αρνων καὶ ἔως Αερμων <sup>9</sup>(οἱ Φοίνικες ἐπονομάζουσιν τὸ Αερμων Σανιωρ, καὶ ὁ Αμορραῖος ἐπωνόμασεν αὐτὸν Σανιρ), <sup>10</sup>πᾶσαι πόλεις Μισωρ καὶ πᾶσα Γαλααδ καὶ πᾶσα Βασαν ἔως Σελχα καὶ Εδραῖν, πόλεις βασιλείας τοῦ Ωγ ἐν τῇ Βασαν. <sup>11</sup>ὅτι πλὴν Ωγ

βασιλεὺς Βασαν κατελείφθη ἀπὸ τῶν Ραφαϊν· ἵδον ἡ κλίνη αὐτοῦ κλίνη σιδηρᾶ, ἵδον αὕτη ἐν τῇ ἄκρᾳ τῶν υἱῶν Αμμων, ἐννέα πηχῶν τὸ μῆκος αὐτῆς καὶ τεσσάρων πηχῶν τὸ εὔρος αὐτῆς ἐν πήχει ἀνδρός.<sup>12</sup>καὶ τὴν γῆν ἐκείνην ἐκληρονομήσαμεν ἐν τῷ καιρῷ ἐκείνῳ ἀπὸ Αροηρ, ἦ ἐστιν ἐπὶ τοῦ χείλους χειμάρρου Αρνων, καὶ τὸ ἥμισυ ὄρους Γαλααδ καὶ τὰς πόλεις αὐτοῦ ἔδωκα τῷ Ρουβην καὶ τῷ Γαδ.<sup>13</sup>καὶ τὸ κατάλοιπον τοῦ Γαλααδ καὶ πᾶσαν τὴν Βασαν, βασιλείαν Ωγ, ἔδωκα τῷ ἡμίσει φυλῆς Μανασση καὶ πᾶσαν περίχωρον Αργοβ, πᾶσαν τὴν Βασαν ἐκείνην· γῆ Ραφαϊν λογισθήσεται.<sup>14</sup>καὶ Ιαΐρ υἱὸς Μανασση ἔλαβεν πᾶσαν τὴν περίχωρον Αργοβ ἕως τῶν ὁρίων Γαργασι καὶ Ομαχαθι· ἐπωνόμασεν αὐτὰς ἐπὶ τῷ ὀνόματι αὐτοῦ τὴν Βασαν Αυωθ Ιαΐρ ἕως τῆς ἡμέρας ταύτης.<sup>15</sup>καὶ τῷ Μαχιρ ἔδωκα τὴν Γαλααδ.<sup>16</sup>καὶ τῷ Ρουβην καὶ τῷ Γαδ δέδωκα ἀπὸ τῆς Γαλααδ ἕως χειμάρρου Αρνων (μέσον τοῦ χειμάρρου ὄριον) καὶ ἕως τοῦ Ιαβοκ· ὁ χειμάρρους ὄριον τοῖς υἱοῖς Αμμαν.<sup>17</sup>καὶ ἡ Αραβα καὶ ὁ Ιορδάνης ὄριον Μαχαναρεθ καὶ ἕως θαλάσσης Αραβα, θαλάσσης ἀλυκῆς, ὑπὸ Ασηδωθ τὴν Φασγα ἀνατολῶν. —<sup>18</sup>καὶ ἐνετειλάμην ὑμῖν ἐν τῷ καιρῷ ἐκείνῳ λέγων Κύριος ὁ θεὸς ὑμῶν ἔδωκεν ὑμῖν τὴν γῆν ταύτην ἐν κλήρῳ· ἐνοπλισάμενοι προπορεύεσθε πρὸ προσώπου τῶν ἀδελφῶν ὑμῶν υἱῶν Ισραηλ, πᾶς δυνατός.<sup>19</sup>πλὴν αἱ γυναῖκες ὑμῶν καὶ τὰ τέκνα ὑμῶν καὶ τὰ κτήνη ὑμῶν — οἵδια ὅτι πολλὰ κτήνη ὑμῖν — κατοικείτωσαν ἐν ταῖς πόλεσιν ὑμῶν, αἱς ἔδωκα ὑμῖν,<sup>20</sup>ἕως ὃν καταπαύσῃ κύριος ὁ θεὸς ὑμῶν τοὺς ἀδελφοὺς ὑμῶν ὥσπερ καὶ ὑμᾶς, καὶ κατακληρονομήσουσιν καὶ οὗτοι τὴν γῆν, ἣν κύριος ὁ θεὸς ὑμῶν δίδωσιν αὐτοῖς ἐν τῷ πέραν τοῦ Ιορδάνου, καὶ ἐπαναστραφήσεσθε ἔκαστος εἰς τὴν κληρονομίαν αὐτοῦ, ἣν ἔδωκα ὑμῖν.

<sup>21</sup>Καὶ τῷ Ἰησοῖ ἐνετειλάμην ἐν τῷ καιρῷ ἐκείνῳ λέγων Οἱ ὄφθαλμοὶ ὑμῶν ἐωράκασιν πάντα, ὅσα ἐποίησεν κύριος ὁ θεὸς ὑμῶν τοῖς δυσὶ βασιλεῦσι τούτοις· οὕτως ποιήσει κύριος ὁ θεὸς ὑμῶν πάσας τὰς βασιλείας, ἐφ' ἃς σὺ διαβαίνεις ἐκεῖ.<sup>22</sup>οὐ φοβηθήσεσθε, ὅτι κύριος ὁ θεὸς ὑμῶν αὐτὸς πολεμήσει περὶ ὑμῶν. —<sup>23</sup>καὶ ἐδεήθην κυρίου ἐν τῷ καιρῷ ἐκείνῳ λέγων<sup>24</sup>Κύριε κύριε, σὺ ἤρξω δεῖξαι τῷ σῷ θεράποντι τὴν ἴσχύν σου καὶ τὴν δύναμίν σου καὶ τὴν χεῖρα τὴν κραταιὰν καὶ τὸν βραχίονα τὸν ὑψηλόν· τίς γάρ ἐστιν θεὸς ἐν τῷ οὐρανῷ ἢ ἐπὶ τῆς γῆς, ὅστις ποιήσει καθὰ σὺ ἐποίησας καὶ κατὰ τὴν ἴσχύν σου;<sup>25</sup>διαβάς οὖν ὅψομαι τὴν γῆν τὴν ἀγαθὴν ταύτην τὴν οὕσαν πέραν τοῦ Ιορδάνου, τὸ ὄρος τοῦτο τὸ ἀγαθὸν καὶ τὸν Ἀντιλίβανον.<sup>26</sup>καὶ ὑπερεῖδεν κύριος ἐμὲ ἔνεκεν ὑμῶν καὶ οὐκ εἰσήκουσέν μου, καὶ εἴπεν κύριος πρός με Ἰκανούσθω σοι, μὴ προσθῆς ἔτι λαλῆσαι τὸν λόγον τοῦτον.<sup>27</sup>ἀνάβηθι ἐπὶ κορυφὴν Λελαξευμένου καὶ ἀναβλέψας τοῖς ὄφθαλμοῖς κατὰ θάλασσαν καὶ βορρᾶν καὶ λίβα καὶ ἀνατολὰς καὶ ἵδε τοῖς ὄφθαλμοῖς σου· ὅτι οὐ διαβήσῃ τὸν Ιορδάνην τοῦτον.<sup>28</sup>καὶ ἐντειλαι Ἰησοῖ καὶ κατίσχυσον αὐτὸν καὶ παρακάλεσον αὐτόν, ὅτι οὗτος διαβήσεται πρὸ προσώπου τοῦ λαοῦ τούτου, καὶ αὐτὸς κατακληρονομήσει αὐτοῖς τὴν γῆν, ἣν ἐώρακας. —<sup>29</sup>καὶ ἐνεκαθήμεθα ἐν νάπῃ σύνεγγυς οἴκου Φογωρ.

4<sup>1</sup>Καὶ νῦν, Ισραηλ, ἔκουε τῶν δικαιωμάτων καὶ τῶν κριμάτων, ὅσα ἐγὼ διδάσκω ὑμᾶς σήμερον ποιεῖν, ἵνα ζῆτε καὶ πολυπλασιασθῆτε καὶ εἰσελθόντες κληρονομήσητε τὴν γῆν, ἣν κύριος ὁ θεὸς τῶν

πατέρων ὑμῶν δίδωσιν ὑμῖν. <sup>2</sup>οὐ προσθήσετε πρὸς τὸ ρῆμα, ὃ ἐγὼ ἐντέλλομαι ὑμῖν, καὶ οὐκ ἀφελεῖτε ἀπ' αὐτοῦ· φυλάσσεσθε τὰς ἐντολὰς κυρίου τοῦ θεοῦ ὑμῶν, ὅσα ἐγὼ ἐντέλλομαι ὑμῖν σήμερον. <sup>3</sup>οἱ ὄφθαλμοὶ ὑμῶν ἑωράκασιν πάντα, ὅσα ἐποίησεν κύριος ὁ θεὸς ἡμῶν τῷ Βεελφεγωρ, ὅτι πᾶς ἄνθρωπος, ὅστις ἐπορεύθη ὅπίσω Βεελφεγωρ, ἔξετριψεν αὐτὸν κύριος ὁ θεὸς ὑμῶν ἐξ ὑμῶν. <sup>4</sup>ὑμεῖς δὲ οἱ προσκείμενοι κυρίῳ τῷ θεῷ ὑμῶν ζῆτε πάντες ἐν τῇ σήμερον. <sup>5</sup>ἰδετε δέδειχα ὑμῖν δικαιώματα καὶ κρίσεις, καθὰ ἐνετείλατό μοι κύριος, ποιῆσαι οὕτως ἐν τῇ γῇ, εἰς ἣν ὑμεῖς εἰσπορεύεσθε ἐκεῖ κληρονομεῖν αὐτήν. <sup>6</sup>καὶ φυλάξεσθε καὶ ποιήσετε, ὅτι αὕτη ἡ σοφία ὑμῶν καὶ ἡ σύνεσις ἐναντίον πάντων τῶν ἐθνῶν, ὅσοι ἐὰν ἀκούσωσιν πάντα τὰ δικαιώματα ταῦτα καὶ ἐροῦσιν Ἰδοὺ λαὸς σοφὸς καὶ ἐπιστήμων τὸ ἔθνος τὸ μέγα τοῦτο. <sup>7</sup>ὅτι ποῖον ἔθνος μέγα, φῶτος ἀυτῷ θεὸς ἐγγίζων αὐτοῖς ὡς κύριος ὁ θεὸς ἡμῶν ἐν πᾶσιν, οἷς ἐὰν αὐτὸν ἐπικαλεσώμεθα; <sup>8</sup>καὶ ποῖον ἔθνος μέγα, φῶτος ἀυτῷ δικαιώματα καὶ κρίματα δίκαια κατὰ πάντα τὸν νόμον τοῦτον, ὃν ἐγὼ δίδωμι ἐνώπιον ὑμῶν σήμερον; <sup>9</sup>πρόσεχε σεαυτῷ καὶ φύλαξον τὴν ψυχήν σου σφόδρα, μὴ ἐπιλάθῃ πάντας τοὺς λόγους, οὓς ἑωράκασιν οἱ ὄφθαλμοὶ σου· καὶ μὴ ἀποστήτωσαν ἀπὸ τῆς καρδίας σου πάσας τὰς ἡμέρας τῆς ζωῆς σου, καὶ συμβιβάσεις τοὺς υἱούς σου καὶ τοὺς υἱούς τῶν υἱῶν σου <sup>10</sup>ἡμέραν, ἣν ἔστητε ἐναντίον κυρίου τοῦ θεοῦ ὑμῶν ἐν Χωρηβ τῇ ἡμέρᾳ τῆς ἐκκλησίας, ὅτε εἶπεν κύριος πρός με Ἐκκλησίασον πρός με τὸν λαόν, καὶ ἀκουσάτωσαν τὰ ρήματά μου, ὅπως μάθωσιν φοβεῖσθαι με πάσας τὰς ἡμέρας, ἃς αὐτοὶ ζῶσιν ἐπὶ τῆς γῆς, καὶ τοὺς υἱούς αὐτῶν διδάξωσιν. <sup>11</sup>καὶ προσήλθετε καὶ ἔστητε ὑπὸ τὸ ὄρος, καὶ τὸ ὄρος ἐκαίετο πυρὶ ἔως τοῦ οὐρανοῦ, σκότος, γνόφος, θύελλα, φωνὴ μεγάλη. <sup>12</sup>καὶ ἐλάλησεν κύριος πρὸς ὑμᾶς ἐκ μέσου τοῦ πυρός· φωνὴν ρήμάτων ὑμεῖς ἥκούσατε καὶ ὅμοιώματα οὐκ εἰδετε, ἀλλ' ἡ φωνήν. <sup>13</sup>καὶ ἀνήγγειλεν ὑμῖν τὴν διαθήκην αὐτοῦ, ἣν ἐνετείλατο ὑμῖν ποιεῖν, τὰ δέκα ρήματα, καὶ ἔγραψεν αὐτὰ ἐπὶ δύο πλάκας λιθίνας. <sup>14</sup>καὶ ἐμοὶ ἐνετείλατο κύριος ἐν τῷ καιρῷ ἐκείνῳ διδάξαι ὑμᾶς δικαιώματα καὶ κρίσεις ποιεῖν αὐτὰ ὑμᾶς ἐπὶ τῆς γῆς, εἰς ἣν ὑμεῖς εἰσπορεύεσθε ἐκεῖ κληρονομεῖν αὐτήν. <sup>15</sup>καὶ φυλάξεσθε σφόδρα τὰς ψυχὰς ὑμῶν, ὅτι οὐκ εἰδετε ὅμοιώματα ἐν τῇ ἡμέρᾳ, ἡ ἐλάλησεν κύριος πρὸς ὑμᾶς ἐν Χωρηβ ἐν τῷ ὄρει ἐκ μέσου τοῦ πυρός. <sup>16</sup>μὴ ἀνομήσητε καὶ ποιήσητε ὑμῖν ἑαυτοῖς γλυπτὸν ὅμοιώματα, πᾶσαν εἰκόνα, ὅμοιώματα ἀρσενικοῦ ἡ θηλυκοῦ, <sup>17</sup>ὅμοιώματα παντὸς κτήνους τῶν ὄντων ἐπὶ τῆς γῆς, ὅμοιώματα παντὸς ὄρνεου πτερωτοῦ, δὲ πέταται ὑπὸ τὸν οὐρανόν, <sup>18</sup>ὅμοιώματα παντὸς ἑρπετοῦ, δὲ ἔρπει ἐπὶ τῆς γῆς, ὅμοιώματα παντὸς ἵχθυος, ὅσα ἔστιν ἐν τοῖς ὕδασιν ὑποκάτω τῆς γῆς. <sup>19</sup>καὶ μὴ ἀναβλέψας εἰς τὸν οὐρανὸν καὶ ἴδων τὸν ἥλιον καὶ τὴν σελήνην καὶ τοὺς ἀστέρας καὶ πάντα τὸν κόσμον τοῦ οὐρανοῦ πλανηθεὶς προσκυνήσῃς αὐτοῖς καὶ λατρεύσῃς αὐτοῖς, ἢ ἀπένειμεν κύριος ὁ θεός σου αὐτὰ πᾶσιν τοῖς ἔθνεσιν τοῖς ὑποκάτω τοῦ οὐρανοῦ. <sup>20</sup>ὑμᾶς δὲ ἐλαβεν ὁ θεὸς καὶ ἐξήγαγεν ὑμᾶς ἐκ τῆς καμίνου τῆς σιδηρᾶς ἐξ Αἰγύπτου εἴναι αὐτῷ λαὸν ἔγκληρον ὡς ἐν τῇ ἡμέρᾳ ταύτῃ. <sup>21</sup>καὶ κύριος ἐθυμώθη μοι περὶ τῶν λεγομένων ὑφ' ὑμῶν καὶ ὥμοσεν ἵνα μὴ διαβῶ τὸν Ιορδάνην τοῦτον καὶ ἵνα μὴ εἰσέλθω εἰς τὴν γῆν, ἣν κύριος ὁ θεὸς δίδωσίν σοι ἐν κλήρῳ. <sup>22</sup>ἐγὼ γάρ ἀποθνήσκω ἐν τῇ γῇ ταύτῃ καὶ οὐ διαβαίνω τὸν Ιορδάνην τοῦτον, ὑμεῖς δὲ διαβαίνετε καὶ

κληρονομήσετε τὴν γῆν τὴν ἀγαθὴν ταύτην. <sup>23</sup>προσέχετε ὑμεῖς, μὴ ἐπιλάθησθε τὴν διαθήκην κυρίου τοῦ θεοῦ ὑμῶν, ἣν διέθετο πρὸς ὑμᾶς, καὶ ποιήσητε ὑμῖν ἔαυτοῖς γλυπτὸν ὁμοίωμα πάντων, ὡν συνέταξεν κύριος ὁ θεός σου. <sup>24</sup>ὅτι κύριος ὁ θεός σου πῦρ καταναλίσκον ἐστίν, θεὸς ζηλωτής.

<sup>25</sup>Ἐὰν δὲ γεννήσῃς υἱὸνς καὶ υἱὸνς τῶν υἱῶν σου καὶ χρονίσῃτε ἐπὶ τῆς γῆς καὶ ἀνομήσῃτε καὶ ποιήσῃτε γλυπτὸν ὁμοίωμα παντὸς καὶ ποιήσῃτε τὰ πονηρὰ ἐναντίον κυρίου τοῦ θεοῦ ὑμῶν παροργίσαι αὐτόν, <sup>26</sup>διαμαρτύρομαι ὑμῖν σήμερον τόν τε οὐρανὸν καὶ τὴν γῆν ὅτι ἀπωλείᾳ ἀπολεῖσθε ἀπὸ τῆς γῆς, εἰς ἣν ὑμεῖς διαβαίνετε τὸν Ιορδάνην ἐκεῖ κληρονομῆσαι αὐτήν· οὐχὶ πολυχρονεῖτε ἡμέρας ἐπ' αὐτῆς, ἀλλ' ἡ ἐκτριβῇ ἐκτριβήσεσθε. <sup>27</sup>καὶ διασπερεῖ κύριος ὑμᾶς ἐν πᾶσιν τοῖς ἔθνεσιν καὶ καταλειφθήσεσθε ὀλίγοι ἀριθμῷ ἐν τοῖς ἔθνεσιν, εἰς οὓς εἰσάξει κύριος ὑμᾶς ἐκεῖ. <sup>28</sup>καὶ λατρεύσετε ἐκεῖ θεοῖς ἑτέροις, ἔργοις χειρῶν ἀνθρώπων, ξύλοις καὶ λίθοις, οἵ οὐκ ὄψονται οὐδὲ μὴ ἀκούσωσιν οὕτε μὴ φάγωσιν οὕτε μὴ ὀσφρανθῶσιν. <sup>29</sup>καὶ ζητήσετε ἐκεῖ κύριον τὸν θεὸν ὑμῶν καὶ εὑρήσετε, ὅταν ἐκζητήσητε αὐτὸν ἐξ ὅλης τῆς καρδίας σου καὶ ἐξ ὅλης τῆς ψυχῆς σου ἐν τῇ θλίψει σου. <sup>30</sup>καὶ εὑρήσουσίν σε πάντες οἱ λόγοι οὗτοι ἐπ' ἐσχάτῳ τῶν ἡμερῶν, καὶ ἐπιστραφήσῃ πρὸς κύριον τὸν θεόν σου καὶ εἰσακούσῃ τῆς φωνῆς αὐτοῦ. <sup>31</sup>ὅτι θεὸς οἰκτίρμων κύριος ὁ θεός σου, οὐκ ἐγκαταλείψει σε οὐδὲ μὴ ἐκτρίψει σε, οὐκ ἐπιλήσεται τὴν διαθήκην τῶν πατέρων σου, ἣν ὥμοσεν αὐτοῖς. <sup>32</sup>ἐπερωτήσατε ἡμέρας προτέρας τὰς γενομένας προτέρας σου ἀπὸ τῆς ἡμέρας, ἵνα ἐκτισεν ὁ θεὸς ἄνθρωπον ἐπὶ τῆς γῆς, καὶ ἐπὶ τὸ ἄκρον τοῦ οὐρανοῦ ἔως ἄκρου τοῦ οὐρανοῦ, εἰ γέγονεν κατὰ τὸ ῥῆμα τὸ μέγα τοῦτο, εἰ ἥκουσται τοιοῦτο. <sup>33</sup>εἰ ἀκήκοεν ἔθνος φωνὴν θεοῦ ζῶντος λαλοῦντος ἐκ μέσου τοῦ πυρός, δὲν τρόπον ἀκήκοας σὺ καὶ ἔζησας. <sup>34</sup>εἰ ἐπείρασεν ὁ θεὸς εἰσελθὼν λαβεῖν ἔαυτῷ ἔθνος ἐκ μέσου ἔθνους ἐν πειρασμῷ καὶ ἐν σημείοις καὶ ἐν τέρασιν καὶ ἐν πολέμῳ καὶ ἐν χειρὶ κραταιαὶ καὶ ἐν βραχίονι ὑψηλῷ καὶ ἐν ὁράμασιν μεγάλοις κατὰ πάντα, ὅσα ἐποίησεν κύριος ὁ θεὸς ἡμῶν ἐν Αἴγυπτῳ ἐνώπιον σου βλέποντος. <sup>35</sup>ώστε εἰδῆσαι σε ὅτι κύριος ὁ θεός σου, οὗτος θεός ἐστιν, καὶ οὐκ ἔστιν ἔτι πλὴν αὐτοῦ. <sup>36</sup>ἐκ τοῦ οὐρανοῦ ἀκουστὴ ἐγένετο ἡ φωνὴ αὐτοῦ παιδεῦσαί σε, καὶ ἐπὶ τῆς γῆς ἔδειξέν σοι τὸ πῦρ αὐτοῦ τὸ μέγα, καὶ τὰ ῥήματα αὐτοῦ ἥκουσας ἐκ μέσου τοῦ πυρός. <sup>37</sup>διὰ τὸ ἀγαπῆσαι αὐτὸν τοὺς πατέρας σου καὶ ἐξελέξατο τὸ σπέρμα αὐτῶν μετ' αὐτοὺς ὑμᾶς καὶ ἐξήγαγέν σε αὐτὸς ἐν τῇ ἴσχυί αὐτοῦ τῇ μεγάλῃ ἐξ Αἴγυπτου <sup>38</sup>ἔξολεθρεῦσαι ἔθνη μεγάλα καὶ ἴσχυρότερά σου πρὸ προσώπου σου εἰσαγαγεῖν σε δοῦναί σοι τὴν γῆν αὐτῶν κληρονομεῖν, καθὼς ἔχεις σήμερον. <sup>39</sup>καὶ γνώσῃ σήμερον καὶ ἐπιστραφήσῃ τῇ διανοίᾳ ὅτι κύριος ὁ θεός σου, οὗτος θεός ἐν τῷ οὐρανῷ ἄνω καὶ ἐπὶ τῆς γῆς κάτω, καὶ οὐκ ἔστιν ἔτι πλὴν αὐτοῦ. <sup>40</sup>καὶ φυλάξῃ τὰ δικαιώματα αὐτοῦ καὶ τὰς ἐντολὰς αὐτοῦ, ὅσας ἐγὼ ἐντέλλομαι σοι σήμερον, ἵνα εὖ σοι γένηται καὶ τοῖς υἱοῖς σου μετὰ σέ, ὅπως μακροήμεροι γένησθε ἐπὶ τῆς γῆς, ἵνα κύριος ὁ θεός σου δίδωσίν σοι πάσας τὰς ἡμέρας.

<sup>41</sup>Τότε ἀφώρισεν Μωυσῆς τρεῖς πόλεις πέραν τοῦ Ιορδάνου ἀπὸ ἀνατολῶν ἥλιου <sup>42</sup>φυγεῖν ἐκεῖ τὸν φονευτήν, δις ἀν φονεύση τὸν πλησίον οὐκ εἰδὼς καὶ οὗτος οὐ μισῶν αὐτὸν πρὸ τῆς ἐχθρεῖς καὶ

τρίτης, καὶ καταφεύξεται εἰς μίαν τῶν πόλεων τούτων καὶ ζήσεται· <sup>43</sup>τὴν Βοσορ ἐν τῇ ἐρήμῳ ἐν τῇ γῇ τῇ πεδινῇ τῷ Ρουβην καὶ τὴν Ραμωθ ἐν Γαλααδ τῷ Γαδδὶ καὶ τὴν Γαυλων ἐν Βασαν τῷ Μανασση.

<sup>44</sup>Οὗτος ὁ νόμος, ὃν παρέθετο Μωυσῆς ἐνώπιον υἱῶν Ισραὴλ· <sup>45</sup>ταῦτα τὰ μαρτύρια καὶ τὰ δικαιώματα καὶ τὰ κρίματα, ὃσα ἐλάλησεν Μωυσῆς τοῖς υἱοῖς Ισραὴλ ἐν τῇ ἐρήμῳ ἐξελθόντων αὐτῶν ἐκ γῆς Αἴγυπτου <sup>46</sup>ἐν τῷ πέραν τοῦ Ιορδάνου ἐν φάραγγι ἐγγὺς οἴκου Φογωρ ἐν γῇ Σηνων βασιλέως τῶν Αμορραίων, ὃς κατώκει ἐν Εσεβων, οὓς ἐπάταξεν Μωυσῆς καὶ οἱ υἱοὶ Ισραὴλ ἐξελθόντων αὐτῶν ἐκ γῆς Αἴγυπτου <sup>47</sup>καὶ ἐκληρονόμησαν τὴν γῆν αὐτοῦ καὶ τὴν γῆν Ωγ βασιλέως τῆς Βασαν, δύο βασιλέων τῶν Αμορραίων, οἵ ἥσαν πέραν τοῦ Ιορδάνου κατ' ἀνατολὰς ἡλίου, <sup>48</sup>ἀπὸ Αροηρ, ἣ ἐστιν ἐπὶ τοῦ χείλους χειμάρρου Αρνων, καὶ ἐπὶ τοῦ ὄρους τοῦ Σηνων, ὃ ἐστιν Αερμων, <sup>49</sup>πᾶσαν τὴν Αραβα πέραν τοῦ Ιορδάνου κατ' ἀνατολὰς ἡλίου ὑπὸ Ασηδωθ τὴν λαξευτήν.

**5** <sup>1</sup>Καὶ ἐκάλεσεν Μωυσῆς πάντα Ισραὴλ καὶ εἶπεν πρὸς αὐτούς Ἀκουε, Ισραὴλ, τὰ δικαιώματα καὶ τὰ κρίματα, ὃσα ἔγω λαλῶ ἐν τοῖς ὡσὶν ὑμῶν ἐν τῇ ἡμέρᾳ ταύτῃ, καὶ μαθήσεσθε αὐτὰ καὶ φυλάξεσθε ποιεῖν αὐτά. <sup>2</sup>κύριος ὁ θεὸς ὑμῶν διέθετο πρὸς ὑμᾶς διαθήκην ἐν Χωρηβ. <sup>3</sup>οὐχὶ τοῖς πατράσιν ὑμῶν διέθετο κύριος τὴν διαθήκην ταύτην, ἀλλ' ἡ πρὸς ὑμᾶς, ὑμεῖς ὡδε πάντες ζῶντες σήμερον. <sup>4</sup>πρόσωπον κατὰ πρόσωπον ἐλάλησεν κύριος πρὸς ὑμᾶς ἐν τῷ ὄρει ἐκ μέσου τοῦ πυρός — <sup>5</sup>καγὼ εἰστήκειν ἀνὰ μέσον κυρίου καὶ ὑμῶν ἐν τῷ καιρῷ ἐκείνῳ ἀναγγεῖλαι ὑμῖν τὰ ρήματα κυρίου, ὅτι ἐφοβήθητε ἀπὸ προσώπου τοῦ πυρὸς καὶ οὐκ ἀνέβητε εἰς τὸ ὄρος — λέγων

<sup>6</sup>Εγὼ κύριος ὁ θεός σου ὁ ἐξαγαγών σε ἐκ γῆς Αἴγυπτου ἐξ οἴκου δουλείας. <sup>7</sup>οὐκ ἔσονται σοι θεοὶ ἔτεροι πρὸ προσώπου μου. — <sup>8</sup>οὐ ποιήσεις σεαυτῷ εἰδωλον οὐδὲ παντὸς ὁμοίωμα, ὃσα ἐν τῷ οὐρανῷ ἄνω καὶ ὅσα ἐν τῇ γῇ κάτω καὶ ὅσα ἐν τοῖς ὄντας ὑποκάτω τῆς γῆς. <sup>9</sup>οὐ προσκυνήσεις αὐτοῖς οὐδὲ μὴ λατρεύσῃς αὐτοῖς, ὅτι ἔγω εἰμι κύριος ὁ θεός σου, θεὸς ζηλωτῆς ἀποδιδοὺς ἀμαρτίας πατέρων ἐπὶ τέκνα ἐπὶ τρίτην καὶ τετάρτην γενεὰν τοῖς μισοῦσίν με <sup>10</sup>καὶ ποιῶν ἔλεος εἰς χιλιάδας τοῖς ἀγαπῶσίν με καὶ τοῖς φυλάσσουσιν τὰ προστάγματά μου. — <sup>11</sup>οὐ λήμψῃ τὸ ὄνομα κυρίου τοῦ θεοῦ σου ἐπὶ ματαίω· οὐ γὰρ μὴ καθαρίσῃ κύριος τὸν λαμβάνοντα τὸ ὄνομα αὐτοῦ ἐπὶ ματαίω. — <sup>12</sup>φύλαξαι τὴν ἡμέραν τῶν σαββάτων ἀγιάζειν αὐτήν, ὃν τρόπον ἐνετείλατό σοι κύριος ὁ θεός σου. <sup>13</sup>ἔξ ἡμέρας ἐργᾶ καὶ ποιήσεις πάντα τὰ ἔργα σου. <sup>14</sup>τῇ δὲ ἡμέρᾳ τῇ ἐβδόμῃ σάββατα κυρίῳ τῷ θεῷ σου, οὐ ποιήσεις ἐν αὐτῇ πᾶν ἔργον, σὺ καὶ οἱ υἱοί σου καὶ ἡ θυγάτηρ σου, ὁ παῖς σου καὶ ἡ παιδίσκη σου, ὁ βοῦς σου καὶ τὸ ὑποζύγιόν σου καὶ πᾶν κτῆνός σου καὶ ὁ προσήλυτος ὁ παροικῶν ἐν σοί, ἵνα ἀναπαύσηται ὁ παῖς σου καὶ ἡ παιδίσκη σου ὥσπερ καὶ σύ. <sup>15</sup>καὶ μνησθήσῃ ὅτι οἰκέτης ἥσθα ἐν γῇ Αἴγυπτῳ καὶ ἐξήγαγέν σε κύριος ὁ θεός σου ἐκεῖθεν ἐν χειρὶ κραταιᾶ καὶ ἐν βραχίονι ὑψηλῷ, διὰ τοῦτο συνέταξέν σοι κύριος ὁ θεός σου ὥστε φυλάσσεσθαι τὴν ἡμέραν τῶν σαββάτων καὶ ἀγιάζειν αὐτήν. — <sup>16</sup>πίμα τὸν πατέρα σου καὶ τὴν μητέρα σου, ὃν τρόπον ἐνετείλατό σοι κύριος ὁ θεός σου, ἵνα εὖ σοι γένηται, καὶ ἵνα μακροχρόνιος γένηται ἐπὶ τῆς γῆς, ἡς κύριος ὁ θεός σου δίδωσίν σοι. — <sup>17</sup>οὐ μοιχεύσεις. — <sup>18</sup>οὐ φονεύσεις. — <sup>19</sup>οὐ κλέψεις. — <sup>20</sup>οὐ ψευδομαρτυρήσεις κατὰ τοῦ πλησίον σου μαρτυρίαν ψευδῆ. —

<sup>21</sup>οὐκ ἐπιθυμήσεις τὴν γυναῖκα τοῦ πλησίου σου. οὐκ ἐπιθυμήσεις τὴν οἰκίαν τοῦ πλησίου σου οὔτε τὸν ἀγρὸν αὐτοῦ οὔτε τὸν παιδία αὐτοῦ οὔτε τὴν παιδίσκην αὐτοῦ οὔτε τοῦ βοὸς αὐτοῦ οὔτε τοῦ ὑποζυγίου αὐτοῦ οὔτε παντὸς κτήμους αὐτοῦ οὔτε ὅσα τῷ πλησίου σου ἐστιν.

<sup>22</sup>Τὰ ρήματα ταῦτα ἐλάλησεν κύριος πρὸς πᾶσαν συναγωγὴν ὑμῶν ἐν τῷ ὅρει ἐκ μέσου τοῦ πυρός, σκότος, γνόφος, θύελλα, φωνὴ μεγάλη, καὶ οὐ προσέθηκεν· καὶ ἔγραψεν αὐτὰ ἐπὶ δύο πλάκας λιθίνας καὶ ἔδωκέν μοι. <sup>23</sup>καὶ ἐγένετο ὡς ἡκούσατε τὴν φωνὴν ἐκ μέσου τοῦ πυρὸς καὶ τὸ ὅρος ἐκαίετο πυρί, καὶ προσῆλθετε πρός με, πάντες οἱ ἥγούμενοι τῶν φυλῶν ὑμῶν καὶ ἡ γερουσία ὑμῶν, <sup>24</sup>καὶ ἐλέγετε Ἰδοὺ ἔδειξεν ἡμῖν κύριος ὁ θεὸς ἡμῶν τὴν δόξαν αὐτοῦ, καὶ τὴν φωνὴν αὐτοῦ ἡκούσαμεν ἐκ μέσου τοῦ πυρός· ἐν τῇ ἡμέρᾳ ταύτῃ εἴδομεν ὅτι λαλήσει ὁ θεὸς πρὸς ἄνθρωπον, καὶ ζήσεται. <sup>25</sup>καὶ νῦν μὴ ἀποθάνωμεν, ὅτι ἔξαναλώσει ἡμᾶς τὸ πῦρ τὸ μέγα τοῦτο, ἐὰν προσθώμεθα ἡμεῖς ἀκοῦσαι τὴν φωνὴν κυρίου τοῦ θεοῦ ἡμῶν ἔτι, καὶ ἀποθανούμεθα. <sup>26</sup>τίς γὰρ σάρξ, ἦτις ἡκουσεν φωνὴν θεοῦ ζῶντος λαλοῦντος ἐκ μέσου τοῦ πυρὸς ὡς ἡμεῖς καὶ ζήσεται; <sup>27</sup>πρόσελθε σὺ καὶ ἀκουσον ὅσα ἐὰν εἴπῃ κύριος ὁ θεὸς ἡμῶν, καὶ σὺ λαλήσεις πρὸς ἡμᾶς πάντα, ὅσα ἂν λαλήσῃ κύριος ὁ θεὸς ἡμῶν πρὸς σέ, καὶ ἀκουσόμεθα καὶ ποιήσομεν. <sup>28</sup>καὶ ἡκουσεν κύριος τὴν φωνὴν τῶν λόγων ὑμῶν λαλούντων πρός με, καὶ εἴπεν κύριος πρός με Ἡκουσα τὴν φωνὴν τῶν λόγων τοῦ λαοῦ τούτου, ὅσα ἐλάλησαν πρὸς σέ· ὄρθῶς πάντα, ὅσα ἐλάλησαν. <sup>29</sup>τίς δώσει οὕτως εἶναι τὴν καρδίαν αὐτῶν ἐν αὐτοῖς ὥστε φοβεῖσθαί με καὶ φυλάσσεσθαι τὰς ἐντολὰς μου πάσας τὰς ἡμέρας, ἵνα εὖ ἢ αὐτοῖς καὶ τοῖς νίοῖς αὐτῶν δι' αἰῶνος; <sup>30</sup>βάδισον εἰπὸν αὐτοῖς Ἀποστράφητε ὑμεῖς εἰς τοὺς οἴκους ὑμῶν. <sup>31</sup>σὺ δὲ αὐτοῦ στῆθι μετ' ἐμοῦ, καὶ λαλήσω πρὸς σὲ τὰς ἐντολὰς καὶ τὰ δικαιώματα καὶ τὰ κρίματα, ὅσα διδάξεις αὐτούς, καὶ ποιείτωσαν ἐν τῇ γῇ, ἣν ἔγὼ δίδωμι αὐτοῖς ἐν κλήρῳ. <sup>32</sup>καὶ φυλάξεσθε ποιεῖν ὃν τρόπον ἐνετείλατό σοι κύριος ὁ θεός σου· οὐκ ἐκκλινεῖτε εἰς δεξιὰ οὐδὲ εἰς ἀριστερὰ <sup>33</sup>κατὰ πᾶσαν τὴν ὁδόν, ἣν ἐνετείλατό σοι κύριος ὁ θεός σου πορεύεσθαι ἐν αὐτῇ, ὅπως καταπαύσῃ σε καὶ εὖ σοι ἢ καὶ μακροημερεύσῃτε ἐπὶ τῆς γῆς, ἢς κληρονομήσετε.

**6** <sup>1</sup>Καὶ αὗται αἱ ἐντολαὶ καὶ τὰ δικαιώματα καὶ τὰ κρίματα, ὅσα ἐνετείλατο κύριος ὁ θεὸς ἡμῶν διδάξαι ὑμᾶς ποιεῖν οὕτως ἐν τῇ γῇ, εἰς ἣν ὑμεῖς εἰσπορεύεσθε ἐκεῖ κληρονομῆσαι αὐτήν, <sup>2</sup>ἵνα φοβησθε κύριον τὸν θεὸν ὑμῶν φυλάσσεσθαι πάντα τὰ δικαιώματα αὐτοῦ καὶ τὰς ἐντολὰς αὐτοῦ, ὅσας ἔγὼ ἐντέλλομαι σοι σήμερον, σὺ καὶ οἱ νιόι σου καὶ οἱ νιόι τῶν υἱῶν σου πάσας τὰς ἡμέρας τῆς ζωῆς σου, ἵνα μακροημερεύσῃτε. <sup>3</sup>καὶ ἀκουσον, Ισραὴλ, καὶ φύλαξαι ποιεῖν, ὅπως εὖ σοι ἢ καὶ ἵνα πληθυνθῆτε σφόδρα, καθάπερ ἐλάλησεν κύριος ὁ θεὸς τῶν πατέρων σου δοῦναί σοι γῆν ῥέουσαν γάλα καὶ μέλι.

<sup>4</sup>Καὶ ταῦτα τὰ δικαιώματα καὶ τὰ κρίματα, ὅσα ἐνετείλατο κύριος τοῖς νιοῖς Ισραὴλ ἐν τῇ ἐρήμῳ ἐξελθόντων αὐτῶν ἐκ γῆς Αἰγύπτου Ἀκουε, Ισραὴλ· κύριος ὁ θεὸς ἡμῶν κύριος εἰς ἐστιν. <sup>5</sup>καὶ ἀγαπήσεις κύριον τὸν θεόν σου ἐξ ὅλης τῆς καρδίας σου καὶ ἐξ ὅλης τῆς ψυχῆς σου καὶ ἐξ ὅλης τῆς δυνάμεώς σου. <sup>6</sup>καὶ ἔσται τὰ ρήματα ταῦτα, ὅσα ἔγὼ ἐντέλλομαι σοι σήμερον, ἐν τῇ καρδίᾳ σου καὶ

ἐν τῇ ψυχῇ σου. <sup>7</sup>καὶ προβιβάσεις αὐτὰ τοὺς υἱούς σου καὶ λαλήσεις ἐν αὐτοῖς καθήμενος ἐν οἴκῳ καὶ πορευόμενος ἐν ὁδῷ καὶ κοιταζόμενος καὶ διανιστάμενος. <sup>8</sup>καὶ ἀφάψεις αὐτὰ εἰς σημεῖον ἐπὶ τῆς χειρὸς σου, καὶ ἔσται ἀσάλευτον πρὸ ὄφθαλμῶν σου. <sup>9</sup>καὶ γράψετε αὐτὰ ἐπὶ τὰς φλιάς τῶν οἰκιῶν ὑμῶν καὶ τῶν πυλῶν ὑμῶν.

<sup>10</sup>Καὶ ἔσται ὅταν εἰσαγάγῃ σε κύριος ὁ θεός σου εἰς τὴν γῆν, ἣν ὥμοσεν τοῖς πατράσιν σου τῷ Αβρααμ καὶ Ισαὰκ καὶ Ιακωβ δοῦναί σοι, πόλεις μεγάλας καὶ καλάς, ἃς οὐκ ὠκοδόμησας, <sup>11</sup>οἰκίας πλήρεις πάντων ἀγαθῶν, ἃς οὐκ ἐνέπλησας, λάκκους λελατομημένους, οὓς οὐκ ἔξελατόμησας, ἀμπελῶνας καὶ ἐλαιῶνας, οὓς οὐ κατεφύτευσας, καὶ φαγὼν καὶ ἐμπλησθεὶς <sup>12</sup>πρόσεχε σεαυτῷ, μὴ ἐπιλάθη κυρίου τοῦ θεοῦ σου τοῦ ἔξαγαγόντος σε ἐκ γῆς Αἰγύπτου ἐξ οἴκου δουλείας. <sup>13</sup>κύριον τὸν θεόν σου φοβηθήσῃ καὶ αὐτῷ λατρεύσεις καὶ πρὸς αὐτὸν κολληθήσῃ καὶ τῷ ὀνόματι αὐτοῦ ὀμῇ. <sup>14</sup>Οὐ πορεύεσθε ὀπίσω θεῶν ἑτέρων ἀπὸ τῶν θεῶν τῶν ἔθνῶν τῶν περικύκλων ὑμῶν, <sup>15</sup>ὅτι θεὸς ζηλωτὴς κύριος ὁ θεός σου ἐν σοί, μὴ ὀργισθεὶς θυμωθῆ κύριος ὁ θεός σου ἐν σοὶ καὶ ἔξολεθρεύσῃ σε ἀπὸ προσώπου τῆς γῆς.

<sup>16</sup>Οὐκ ἔκπειράσεις κύριον τὸν θεόν σου, ὃν τρόπον ἔξεπειράσασθε ἐν τῷ Πειρασμῷ. <sup>17</sup>Φυλάσσων φυλάξῃ τὰς ἐντολὰς κυρίου τοῦ θεοῦ σου, τὰ μαρτύρια καὶ τὰ δικαιώματα, ὅσα ἐνετείλατο σοι. <sup>18</sup>καὶ ποιήσεις τὸ ἀρεστὸν καὶ τὸ καλὸν ἐναντίον κυρίου τοῦ θεοῦ ὑμῶν, ἵνα εὖ σοι γένηται καὶ εἰσέλθῃς καὶ κληρονομήσῃς τὴν γῆν τὴν ἀγαθήν, ἣν ὥμοσεν κύριος τοῖς πατράσιν ὑμῶν <sup>19</sup>ἔκδιῶξαι πάντας τοὺς ἔχθρούς σου πρὸ προσώπου σου, καθὰ ἐλάλησεν.

<sup>20</sup>Καὶ ἔσται ὅταν ἐρωτήσῃ σε ὁ υἱός σου αὔριον λέγων Τί ἔστιν τὰ μαρτύρια καὶ τὰ δικαιώματα καὶ τὰ κρίματα, ὅσα ἐνετείλατο κύριος ὁ θεὸς ὑμῶν ἡμῖν; <sup>21</sup>καὶ ἐρεῖς τῷ υἱῷ σου Οἰκέται ἡμεν τῷ Φαραω ἐν γῇ Αἰγύπτῳ, καὶ ἔξήγαγεν ἡμᾶς κύριος ἐκεῖθεν ἐν χειρὶ κραταιαὶ καὶ ἐν βραχίονι ὑψηλῷ. <sup>22</sup>καὶ ἔδωκεν κύριος σημεῖα καὶ τέρατα μεγάλα καὶ πονηρὰ ἐν Αἰγύπτῳ ἐν Φαραω καὶ ἐν τῷ οἴκῳ αὐτοῦ ἐνώπιον ἡμῶν. <sup>23</sup>καὶ ἡμᾶς ἔξήγαγεν ἐκεῖθεν, ἵνα εἰσαγάγῃ ἡμᾶς δοῦναι ἡμῖν τὴν γῆν ταύτην, ἣν ὥμοσεν δοῦναι τοῖς πατράσιν ἡμῶν. <sup>24</sup>καὶ ἐνετείλατο ἡμῖν κύριος ποιεῖν πάντα τὰ δικαιώματα ταῦτα φοβεῖσθαι κύριον τὸν θεὸν ἡμῶν, ἵνα εὖ ἢ ἡμῖν πάσας τὰς ἡμέρας, ἵνα ζῶμεν ὕσπερ καὶ σήμερον. <sup>25</sup>καὶ ἐλεγμοσύνη ἔσται ἡμῖν, ἐὰν φυλασσώμεθα ποιεῖν πάσας τὰς ἐντολὰς ταύτας ἐναντίον κυρίου τοῦ θεοῦ ὑμῶν, καθὰ ἐνετείλατο ἡμῖν κύριος.

7 <sup>1</sup>Ἐὰν δὲ εἰσαγάγῃ σε κύριος ὁ θεός σου εἰς τὴν γῆν, εἰς ἣν εἰσπορεύῃ ἐκεῖ κληρονομῆσαι, καὶ ἔξαρεῖ ἔθνη μεγάλα ἀπὸ προσώπου σου, τὸν Χετταῖον καὶ Γεργεσαῖον καὶ Αμορραῖον καὶ Χαναναῖον καὶ Φερεζαῖον καὶ Ευαῖον καὶ Ιεβουσαῖον, ἐπτὰ ἔθνη πολλὰ καὶ ἴσχυρότερα ὑμῶν, <sup>2</sup>καὶ παραδώσει αὐτοὺς κύριος ὁ θεός σου εἰς τὰς χειράς σου καὶ πατάξεις αὐτούς, ἀφανισμῷ ἀφανιεῖς αὐτούς, οὐ διαθήσῃ πρὸς αὐτοὺς διαθήκην οὐδὲ μὴ ἐλεήσητε αὐτούς. <sup>3</sup>οὐδὲ μὴ γαμβρεύσητε πρὸς αὐτούς· τὴν θυγατέρα σου οὐ δώσεις τῷ υἱῷ αὐτοῦ καὶ τὴν θυγατέρα αὐτοῦ οὐ λήμψῃ τῷ υἱῷ σου. <sup>4</sup>ἀποστήσει γὰρ τὸν υἱόν σου ἀπ' ἐμοῦ, καὶ λατρεύσει θεοῖς ἑτέροις, καὶ ὀργισθήσεται θυμῷ κύριος εἰς ὑμᾶς καὶ

ἐξολεθρεύσει σε τὸ τάχος. <sup>5</sup>ἀλλ' οὕτως ποιήσετε αὐτοῖς· τοὺς βωμοὺς αὐτῶν καθελεῖτε καὶ τὰς στήλας αὐτῶν συντρίψετε καὶ τὰ ἄλση αὐτῶν ἐκκόψετε καὶ τὰ γλυπτὰ τῶν θεῶν αὐτῶν κατακαύσετε πυρί. <sup>6</sup>ὅτι λαὸς ἄγιος εἴ̄ χυρίω τῷ θεῷ σου, καὶ σὲ προείλατο κύριος ὁ θεός σου εἶναι σε αὐτῷ λαὸν περιούσιον παρὰ πάντα τὰ ἔθνη, δσα ἐπὶ προσώπου τῆς γῆς. <sup>7</sup>οὐχ ὅτι πολυπληθεῖτε παρὰ πάντα τὰ ἔθνη, προείλατο κύριος ὑμᾶς καὶ ἐξελέξατο ὑμᾶς — ὑμεῖς γάρ ἐστε ὀλιγοστοὶ παρὰ πάντα τὰ ἔθνη —, <sup>8</sup>ἀλλὰ παρὰ τὸ ἀγαπᾶν κύριον ὑμᾶς καὶ διατηρῶν τὸν ὄρκον, ὃν ὥμοσεν τοῖς πατράσιν ὑμῶν, ἐξήγαγεν κύριος ὑμᾶς ἐν χειρὶ χραταιᾶ καὶ ἐν βραχίονι ὑψηλῷ καὶ ἐλυτρώσατο ἐξ οἴκου δουλείας ἐκ χειρὸς Φαραω βασιλέως Αἰγύπτου. <sup>9</sup>καὶ γνώσῃ ὅτι κύριος ὁ θεός σου, οὗτος θεός, θεὸς πιστός, ὁ φυλάσσων διαθήκην καὶ ἔλεος τοῖς ἀγαπῶσιν αὐτὸν καὶ τοῖς φυλάσσουσιν τὰς ἐντολὰς αὐτοῦ εἰς χιλίας γενεάς <sup>10</sup>καὶ ἀποδιδοὺς τοῖς μισοῦσιν κατὰ πρόσωπον ἐξολεθρεῦσαι αὐτούς· καὶ οὐχὶ βραδυνεῖ τοῖς μισοῦσιν, κατὰ πρόσωπον ἀποδώσει αὐτοῖς. <sup>11</sup>καὶ φυλάξῃ τὰς ἐντολὰς καὶ τὰ δικαιώματα καὶ τὰ κρίματα ταῦτα, δσα ἐγὼ ἐντέλλομαι σοι σήμερον ποιεῖν.

<sup>12</sup>Καὶ ἔσται ἡνίκα ἂν ἀκούσητε πάντα τὰ δικαιώματα ταῦτα καὶ φυλάξητε καὶ ποιήσητε αὐτά, καὶ διαφυλάξει κύριος ὁ θεός σού σοι τὴν διαθήκην καὶ τὸ ἔλεος, ὁ ὥμοσεν τοῖς πατράσιν ὑμῶν, <sup>13</sup>καὶ ἀγαπήσει σε καὶ εὐλογήσει σε καὶ πληθυνεῖ σε καὶ εὐλογήσει τὰ ἔκγονα τῆς κοιλίας σου καὶ τὸν καρπὸν τῆς γῆς σου, τὸν σῖτόν σου καὶ τὸν οἶνόν σου καὶ τὸ ἔλαιόν σου, τὰ βουκόλια τῶν βοῶν σου καὶ τὰ ποίμνια τῶν προβάτων σου ἐπὶ τῆς γῆς, ἵστημαι κύριος τοῖς πατράσιν σου δοῦναί σοι. <sup>14</sup>εὐλογητὸς ἔση παρὰ πάντα τὰ ἔθνη· οὐκ ἔσται ἐν ὑμῖν ἄγονος οὐδὲ στεῖρα καὶ ἐν τοῖς κτήνεσίν σου. <sup>15</sup>καὶ περιελεῖ κύριος ἀπὸ σοῦ πᾶσαν μαλακίαν· καὶ πάσας νόσους Αἰγύπτου τὰς πονηράς, ἀς ἔώρακας καὶ ὅσα ἔγνως, οὐκ ἐπιθήσει ἐπὶ σὲ καὶ ἐπιθήσει αὐτὰ ἐπὶ πάντας τοὺς μισοῦντάς σε. <sup>16</sup>καὶ φάγη πάντα τὰ σκῦλα τῶν ἔθνῶν, ἀ κύριος ὁ θεός σου δίδωσίν σοι· οὐ φείσεται ὁ ὀφθαλμός σου ἐπ' αὐτοῖς, καὶ οὐ λατρεύσεις τοῖς θεοῖς αὐτῶν, ὅτι σκῶλον τοῦτο ἐστίν σοι.

<sup>17</sup>Ἐὰν δὲ λέγης ἐν τῇ διανοίᾳ σου ὅτι Πολὺ τὸ ἔθνος τοῦτο ἡ ἐγώ, πῶς δυνήσομαι ἐξολεθρεῦσαι αὐτούς; <sup>18</sup>οὐ φοβηθήσῃ αὐτούς· μνείᾳ μνησθήσῃ δσα ἐποίησεν κύριος ὁ θεός σου τῷ Φαραω καὶ πᾶσι τοῖς Αἰγυπτίοις, <sup>19</sup>τοὺς πειρασμοὺς τοὺς μεγάλους, οὓς εἰδοσαν οἱ ὀφθαλμοί σου, τὰ σημεῖα καὶ τὰ τέρατα τὰ μεγάλα ἐκεῖνα, τὴν χεῖρα τὴν χραταιὰν καὶ τὸν βραχίονα τὸν ὑψηλόν, ὡς ἐξήγαγέν σε κύριος ὁ θεός σου· οὕτως ποιήσει κύριος ὁ θεὸς ἡμῶν πᾶσιν τοῖς ἔθνεσιν, οὓς σὺ φοβῇς ἀπὸ προσώπου αὐτῶν. <sup>20</sup>καὶ τὰς σφηκίας ἀποστελεῖ κύριος ὁ θεός σου εἰς αὐτούς, ἔως ἂν ἐκτριβῶσιν οἱ καταλειμένοι καὶ οἱ κεκρυμμένοι ἀπὸ σοῦ. <sup>21</sup>οὐ τρωθήσῃ ἀπὸ προσώπου αὐτῶν, ὅτι κύριος ὁ θεός σου ἐν σοί, θεὸς μέγας καὶ χραταιός, <sup>22</sup>καὶ καταναλώσει κύριος ὁ θεός σου τὰ ἔθνη ταῦτα ἀπὸ προσώπου σου κατὰ μικρὸν μικρόν· οὐ δυνήσῃ ἐξαναλῶσαι αὐτοὺς τὸ τάχος, ἵνα μὴ γένηται ἡ γῆ ἔρημος καὶ πληθυνθῇ ἐπὶ σὲ τὰ θηρία τὰ ἄγρια. <sup>23</sup>καὶ παραδώσει αὐτοὺς κύριος ὁ θεός σου εἰς τὰς χεῖράς σου καὶ ἀπολέσει αὐτοὺς ἀπωλείᾳ μεγάλῃ, ἔως ἂν ἐξολεθρεύσῃ αὐτούς, <sup>24</sup>καὶ παραδώσει τοὺς βασιλεῖς αὐτῶν εἰς τὰς χεῖρας ὑμῶν, καὶ ἀπολεῖται τὸ ὄνομα αὐτῶν ἐκ τοῦ τόπου ἐκείνου· οὐκ

ἀντιστήσεται οὐδεὶς κατὰ πρόσωπόν σου, ἔως ἂν ἐξολεθρεύσῃς αὐτούς. <sup>25</sup>τὰ γλυπτὰ τῶν θεῶν αὐτῶν κατακαύσετε πυρί· οὐκ ἐπιθυμήσεις ἀργύριον οὐδὲ χρυσίον ἀπ' αὐτῶν καὶ οὐ λήμψη σεαυτῷ, μὴ πταίσῃς δι' αὐτό, ὅτι βδέλυγμα κυρίω τῷ θεῷ σου ἐστιν. <sup>26</sup>καὶ οὐκ εἰσοίσεις βδέλυγμα εἰς τὸν οἶκόν σου καὶ ἔσῃ ἀνάθημα ὥσπερ τοῦτο· προσοχθίσματι προσοχθιεῖς καὶ βδελύγματι βδελύξῃ, ὅτι ἀνάθημά ἐστιν.

8 <sup>1</sup>Πάσας τὰς ἐντολάς, ἃς ἔγὼ ἐντέλλομαι ὑμῖν σήμερον, φυλάξεσθε ποιεῖν, ἵνα ζῆτε καὶ πολυπλασιασθῆτε καὶ εἰσέλθητε καὶ κληρονομήσητε τὴν γῆν, ἣν κύριος ὁ θεὸς ὑμῶν ὄμοσεν τοῖς πατράσιν ὑμῶν. <sup>2</sup>καὶ μνησθήσῃ πᾶσαν τὴν ὁδόν, ἣν ἡγαγέν σε κύριος ὁ θεός σου ἐν τῇ ἐρήμῳ, ὅπως ἂν κακώσῃ σε καὶ ἐκπειράσῃ σε καὶ διαγνωσθῇ τὰ ἐν τῇ καρδίᾳ σου, εἰ φυλάξῃ τὰς ἐντολὰς αὐτοῦ ἢ οὗ. <sup>3</sup>καὶ ἐκάκωσέν σε καὶ ἐλιμαγχόνησέν σε καὶ ἐψώμισέν σε τὸ μαννα, ὃ οὐκ εἰδῆσαν οἱ πατέρες σου, ἵνα ἀναγγείλῃ σοι ὅτι οὐκ ἐπ' ἄρτῳ μόνῳ ζήσεται ὁ ἀνθρωπος, ἀλλ' ἐπὶ παντὶ ρήματι τῷ ἐκπορευομένῳ διὰ στόματος θεοῦ ζήσεται ὁ ἀνθρωπος. <sup>4</sup>τὰ ἴματιά σου οὐ κατετρίβῃ ἀπὸ σοῦ, οἱ πόδες σου οὐκ ἐτυλώθησαν, ἵδου τεσσαράκοντα ἔτη. <sup>5</sup>καὶ γνώσῃ τῇ καρδίᾳ σου ὅτι ὡς εἴ τις παιδεύσαι ἀνθρωπος τὸν υἱὸν αὐτοῦ, οὕτως κύριος ὁ θεός σου παιδεύσει σε, <sup>6</sup>καὶ φυλάξῃ τὰς ἐντολὰς κυρίου τοῦ θεοῦ σου πορεύεσθαι ἐν ταῖς ὁδοῖς αὐτοῦ καὶ φοβεῖσθαι αὐτόν. <sup>7</sup>ό γὰρ κύριος ὁ θεός σου εἰσάγει σε εἰς γῆν ἀγαθὴν καὶ πολλὴν, οῦ χείμαρροι ὑδάτων καὶ πηγαὶ ἀβύσσων ἐκπορευόμεναι διὰ τῶν πεδίων καὶ διὰ τῶν ὄρέων. <sup>8</sup>γῇ πυροῦ καὶ κριθῆς, ἄμπελοι, συκαῖ, ρόαι, γῇ ἐλαίας ἐλαίου καὶ μέλιτος. <sup>9</sup>γῇ, ἐφ' ἧς οὐ μετὰ πτωχείας φάγῃ τὸν ἄρτον σου καὶ οὐκ ἐνδεηθήσῃ οὐδὲν ἐπ' αὐτῆς· γῇ, ἦς οἱ λίθοι σίδηρος, καὶ ἐκ τῶν ὄρέων αὐτῆς μεταλλεύσεις χαλκόν. <sup>10</sup>καὶ φάγῃ καὶ ἐμπλησθήσῃ καὶ εὔλογήσεις κύριον τὸν θεόν σου ἐπὶ τῆς γῆς τῆς ἀγαθῆς, ἦς ἔδωκέν σοι. <sup>11</sup>πρόσεχε σεαυτῷ, μὴ ἐπιλάθῃ κυρίου τοῦ θεοῦ σου τοῦ μὴ φυλάξαι τὰς ἐντολὰς αὐτοῦ καὶ τὰ κρίματα καὶ τὰ δικαιώματα αὐτοῦ, ὅσα ἔγὼ ἐντέλλομαι σοι σήμερον, <sup>12</sup>μὴ φαγὼν καὶ ἐμπλησθεὶς καὶ οἰκίας καλὰς οἰκοδομήσας καὶ κατοικήσας ἐν αὐταῖς <sup>13</sup>καὶ τῶν βιῶν σου καὶ τῶν προβάτων σου πληθυνθέντων σοι, ἀργυρίου καὶ χρυσίου πληθυνθέντος σοι καὶ πάντων, ὅσων σοι ἐσται, πληθυνθέντων σοι <sup>14</sup>ὑψωθῆς τῇ καρδίᾳ καὶ ἐπιλάθῃ κυρίου τοῦ θεοῦ σου τοῦ ἐξαγαγόντος σε ἐκ γῆς Αἰγύπτου ἐξ οἴκου δουλείας, <sup>15</sup>τοῦ ἀγαγόντος σε διὰ τῆς ἐρήμου τῆς μεγάλης καὶ τῆς φοβερᾶς ἐκείνης, οῦ ὄφις δάκνων καὶ σκορπίος καὶ δίψα, οῦ οὐκ ἦν ὄδωρ, τοῦ ἐξαγαγόντος σοι ἐκ πέτρας ἀκροτόμου πηγὴν ὄδατος, <sup>16</sup>τοῦ ψωμίσαντός σε τὸ μαννα ἐν τῇ ἐρήμῳ, ὃ οὐκ εἰδῆσαν οἱ πατέρες σου, ἵνα κακώσῃ σε καὶ ἐκπειράσῃ σε καὶ εὖ σε ποιήσῃ ἐπ' ἐσχάτων τῶν ἡμερῶν σου. <sup>17</sup>μὴ εἴπῃς ἐν τῇ καρδίᾳ σου Ἡ ἰσχύς μου καὶ τὸ κράτος τῆς χειρός μου ἐποίησέν μοι τὴν δύναμιν τὴν μεγάλην ταύτην. <sup>18</sup>καὶ μνησθήσῃ κυρίου τοῦ θεοῦ σου, ὅτι αὐτός σοι δίδωσιν ἰσχὺν τοῦ ποιῆσαι δύναμιν καὶ ἵνα στήσῃ τὴν διαθήκην αὐτοῦ, ἣν ὄμοσεν κύριος τοῖς πατράσιν σου, ὡς σήμερον. <sup>19</sup>καὶ ἐσται ἐὰν λήθῃ ἐπιλάθῃ κυρίου τοῦ θεοῦ σου καὶ πορευθῆς ὀπίσω θεῶν ἑτέρων καὶ λατρεύσης αὐτοῖς καὶ προσκυνήσης αὐτοῖς, διαμαρτύρομαι ὑμῖν σήμερον τόν

τε ούρανὸν καὶ τὴν γῆν ὅτι ἀπωλείᾳ ἀπολεῖσθε·<sup>20</sup> καθὰ καὶ τὰ λοιπὰ ἔθνη, ὅσα κύριος ἀπολλύει πρὸ προσώπου ὑμῶν, οὕτως ἀπολεῖσθε, ἀνθ' ὧν οὐκ ἡκούσατε τῆς φωνῆς κυρίου τοῦ θεοῦ ὑμῶν.

9 Ἡ Ακουε, Ισραὴλ· σὺ διαβαίνεις σήμερον τὸν Ιορδάνην εἰσελθεῖν κληρονομῆσαι ἔθνη μεγάλα καὶ ἰσχυρότερα μᾶλλον ἢ ὑμεῖς, πόλεις μεγάλας καὶ τειχήρεις ἔως τοῦ οὐρανοῦ,<sup>21</sup> λαὸν μέγαν καὶ πολὺν καὶ εὔμήκη, υἱὸνς Ενακ, οὓς σὺ οἶσθα καὶ σὺ ἀκήκοας Τίς ἀντιστήσεται κατὰ πρόσωπον υἱῶν Ενακ;<sup>22</sup> καὶ γνώσῃ σήμερον ὅτι κύριος ὁ θεός σου, οὗτος προπορεύεται πρὸ προσώπου σου· πῦρ καταναλίσκον ἐστίν· οὗτος ἔξολεθρεύσει αὐτούς, καὶ οὗτος ἀποστρέψει αὐτοὺς ἀπὸ προσώπου σου, καὶ ἀπολεῖς αὐτούς, καθάπερ εἴπεν σοι κύριος.<sup>23</sup> μὴ εἴπης ἐν τῇ καρδίᾳ σου ἐν τῷ ἔξαναλῶσαι κύριον τὸν θεόν σου τὰ ἔθνη ταῦτα ἀπὸ προσώπου σου λέγων Διὰ τὰς δικαιοσύνας μου εἰσήγαγέν με κύριος κληρονομῆσαι τὴν γῆν τὴν ἀγαθὴν ταύτην· ἀλλὰ διὰ τὴν ἀσέβειαν τῶν ἔθνῶν τούτων κύριος ἔξολεθρεύσει αὐτοὺς πρὸ προσώπου σου.<sup>24</sup> οὐχὶ διὰ τὴν δικαιοσύνην σου οὐδὲ διὰ τὴν ὁσιότητα τῆς καρδίας σου σὺ εἰσπορεύῃ κληρονομῆσαι τὴν γῆν αὐτῶν, ἀλλὰ διὰ τὴν ἀσέβειαν τῶν ἔθνῶν τούτων κύριος ἔξολεθρεύσει αὐτοὺς ἀπὸ προσώπου σου καὶ ἵνα στήσῃ τὴν διαθήκην αὐτοῦ, ἦν ὄμοσεν τοῖς πατράσιν ὑμῶν, τῷ Αβραὰμ καὶ τῷ Ισαὰκ καὶ τῷ Ιακωβ.<sup>25</sup> καὶ γνώσῃ σήμερον ὅτι οὐχὶ διὰ τὰς δικαιοσύνας σου κύριος ὁ θεός σου δίδωσίν σοι τὴν γῆν τὴν ἀγαθὴν ταύτην κληρονομῆσαι, ὅτι λαὸς σκληροτράχηλος εἰ.<sup>26</sup> Υμήσθητι μὴ ἐπιλάθη ὅσα παρώξυνας κύριον τὸν θεόν σου ἐν τῇ ἐρήμῳ· ἀφ' ἣς ἡμέρας ἔξηλθετε ἐξ Αἰγύπτου ἔως ἥλθετε εἰς τὸν τόπον τοῦτον, ἀπειθοῦντες διετελεῖτε τὰ πρὸς κύριον.<sup>27</sup> καὶ ἐν Χωρηβ παρωξύνατε κύριον, καὶ ἔθυμῳθή κύριος ἐφ' ὑμῖν ἔξολεθρεῦσαι ὑμᾶς  
9 ἀναβαίνοντός μου εἰς τὸ ὄρος λαβεῖν τὰς πλάκας τὰς λιθίνας, πλάκας διαθήκης, ἀς διέθετο κύριος πρὸς ὑμᾶς. καὶ κατεγινόμην ἐν τῷ ὄρει τεσσαράκοντα ἡμέρας καὶ τεσσαράκοντα νύκτας· ἄρτον οὐκ ἔφαγον καὶ ὄδωρ οὐκ ἔπιον.<sup>28</sup> καὶ ἔδωκεν κύριος ἐμοὶ τὰς δύο πλάκας τὰς λιθίνας γεγραμμένας ἐν τῷ δακτύλῳ τοῦ θεοῦ, καὶ ἐπ' αὐταῖς ἐγέγραπτο πάντες οἱ λόγοι, οὓς ἐλάλησεν κύριος πρὸς ὑμᾶς ἐν τῷ ὄρει ἡμέρᾳ ἐκκλησίας.<sup>29</sup> καὶ ἐγένετο διὰ τεσσαράκοντα ἡμερῶν καὶ τεσσαράκοντα νυκτῶν ἔδωκεν κύριος ἐμοὶ τὰς δύο πλάκας τὰς λιθίνας, πλάκας διαθήκης.<sup>30</sup> καὶ εἴπεν κύριος πρὸς με Ἀνάστηθι τὸ τάχος ἐντεῦθεν, ὅτι ἡνόμησεν ὁ λαός σου, οὓς ἔξήγαγες ἐκ γῆς Αἰγύπτου· παρέβησαν ταχὺ ἐκ τῆς ὁδοῦ, ἣς ἐνετείλω αὐτοῖς· ἐποίησαν ἐαυτοῖς χώνευμα.<sup>31</sup> καὶ εἴπεν κύριος πρὸς με Λελάληκα πρὸς σὲ ἄπαξ καὶ δὶς λέγων Ἐέρακα τὸν λαὸν τοῦτον, καὶ ἴδου λαὸς σκληροτράχηλός ἐστιν.<sup>32</sup> ἔασόν με ἔξολεθρεῦσαι αὐτούς, καὶ ἔξαλείψω τὸ ὄνομα αὐτῶν ὑποκάτωθεν τοῦ οὐρανοῦ καὶ ποιήσω σὲ εἰς ἔθνος μέγα καὶ ἰσχυρὸν καὶ πολὺ μᾶλλον ἢ τοῦτο.<sup>33</sup> καὶ ἐπιστρέψας κατέβην ἐκ τοῦ ὄρους, καὶ τὸ ὄρος ἐκαίετο πυρί, καὶ αἱ δύο πλάκες ἐπὶ ταῖς δυσὶ χερσί μου.<sup>34</sup> καὶ ἴδων ὅτι ἡμάρτετε ἐναντίον κυρίου τοῦ θεοῦ ὑμῶν καὶ ἐποιήσατε ὑμῖν ἐαυτοῖς χωνευτὸν καὶ παρέβητε ἀπὸ τῆς ὁδοῦ, ἣς ἐνετείλατο ὑμῖν κύριος,<sup>35</sup> καὶ ἐπιλαβόμενος τῶν δύο πλακῶν ἔρριψα αὐτὰς ἀπὸ τῶν δύο χειρῶν μου καὶ συνέτριψα ἐναντίον ὑμῶν.<sup>36</sup> καὶ ἐδεήθην ἐναντίον κυρίου δεύτερον καθάπερ καὶ τὸ πρότερον τεσσαράκοντα ἡμέρας καὶ τεσσαράκοντα νύκτας — ἄρτον οὐκ ἔφαγον καὶ ὄδωρ οὐκ ἔπιον — περὶ

πασῶν τῶν ἀμαρτιῶν ὑμῶν, ὃν ἡμάρτετε ποιῆσαι τὸ πονηρὸν ἐναντίον κυρίου τοῦ θεοῦ ὑμῶν παροξύναι αὐτόν. <sup>19</sup>καὶ ἔκφοβός εἰμι διὰ τὴν ὄργὴν καὶ τὸν θυμόν, ὅτι παρωξύνθη κύριος ἐφ' ὑμῖν ἐξολεθρεῦσαι ὑμᾶς· καὶ εἰσήκουσεν κύριος ἐμοῦ καὶ ἐν τῷ καιρῷ τούτῳ. <sup>20</sup>καὶ ἐπὶ Ααρων ἐθυμώθη κύριος σφόδρα ἐξολεθρεῦσαι αὐτόν, καὶ ηὔξαμην καὶ περὶ Ααρων ἐν τῷ καιρῷ ἐκείνῳ. <sup>21</sup>καὶ τὴν ἀμαρτίαν ὑμῶν, ἣν ἐποιήσατε, τὸν μόσχον, ἔλαβον αὐτὸν καὶ κατέκαυσα αὐτὸν ἐν πυρὶ καὶ συνέκοψα αὐτὸν καταλέσας σφόδρα, ἵνα οὖ ἐγένετο λεπτόν· καὶ ἐγενήθη ὥστε κονιορτός, καὶ ἔρριψα τὸν κονιορτὸν εἰς τὸν χειμάρρουν τὸν καταβαίνοντα ἐκ τοῦ ὅρους. — <sup>22</sup>καὶ ἐν τῷ Ἐμπυρισμῷ καὶ ἐν τῷ Πειρασμῷ καὶ ἐν τοῖς Μνήμασιν τῆς ἐπιθυμίας παροξύνοντες ἦτε κύριον τὸν θεὸν ὑμῶν. <sup>23</sup>καὶ ὅτε ἐξαπέστειλεν κύριος ὑμᾶς ἐκ Καδης Βαρνη λέγων Ἀνάβητε καὶ κληρονομήσατε τὴν γῆν, ἣν δίδωμι ὑμῖν, καὶ ἡπειθήσατε τῷ ρήματι κυρίου τοῦ θεοῦ ὑμῶν καὶ οὐκ ἐπιστεύσατε αὐτῷ καὶ οὐκ εἰσηκούσατε τῆς φωνῆς αὐτοῦ. <sup>24</sup>ἀπειθοῦντες ἦτε τὰ πρὸς κύριον ἀπὸ τῆς ἡμέρας, ἣς ἐγνώσθη ὑμῖν. — <sup>25</sup>καὶ ἐδεήθην ἐναντίον κυρίου τεσσαράκοντα ἡμέρας καὶ τεσσαράκοντα νύκτας, ὅσας ἐδεήθην — εἴπεν γὰρ κύριος ἐξολεθρεῦσαι ὑμᾶς — <sup>26</sup>καὶ εὐξάμην πρὸς τὸν θεὸν καὶ εἶπα Κύριε κύριε βασιλεῦ τῶν θεῶν, μὴ ἐξολεθρεύσῃς τὸν λαόν σου καὶ τὴν μερίδα σου, ἣν ἐλυτρώσω ἐν τῇ ἴσχύι σου τῇ μεγάλῃ, οὓς ἐξήγαγες ἐκ γῆς Αἰγύπτου ἐν τῇ ἴσχύι σου τῇ μεγάλῃ καὶ ἐν τῇ χειρὶ σου τῇ κραταιᾳ καὶ ἐν τῷ βραχίονί σου τῷ ὑψηλῷ. <sup>27</sup>μνήσθητι Αβρααμ καὶ Ισαακ καὶ Ιακωβ τῶν θεραπόντων σου, οὓς ὤμοσας κατὰ σεαυτοῦ· μὴ ἐπιβλέψῃς ἐπὶ τὴν σκληρότητα τοῦ λαοῦ τούτου καὶ τὰ ἀσεβήματα καὶ τὰ ἀμαρτήματα αὐτῶν, <sup>28</sup>μὴ εἴπωσιν οἱ κατοικοῦντες τὴν γῆν, ὅτεν ἐξήγαγες ἡμᾶς ἐκεῖθεν, λέγοντες Παρὰ τὸ μὴ δύνασθαι κύριον εἰσαγαγεῖν αὐτοὺς εἰς τὴν γῆν, ἣν εἴπεν αὐτοῖς, καὶ παρὰ τὸ μισῆσαι αὐτοὺς ἐξήγαγεν αὐτοὺς ἀποκτεῖναι ἐν τῇ ἐρήμῳ. <sup>29</sup>καὶ οὗτοι λαός σου καὶ κλῆρός σου, οὓς ἐξήγαγες ἐκ γῆς Αἰγύπτου ἐν τῇ ἴσχύι σου τῇ μεγάλῃ καὶ ἐν τῷ βραχίονί σου τῷ ὑψηλῷ.

**10** <sup>1</sup>Ἐν ἐκείνῳ τῷ καιρῷ εἴπεν κύριος πρός με Λάξευσον σεαυτῷ δύο πλάκας λιθίνας ὥσπερ τὰς πρώτας καὶ ἀνάβηθι πρός με εἰς τὸ ὅρος· καὶ ποιήσεις σεαυτῷ κιβωτὸν ξυλίνην. <sup>2</sup>καὶ γράψω ἐπὶ τὰς πλάκας τὰ ρήματα, ἢ ἣν ἐν ταῖς πλαξὶν ταῖς πρώταις, ἀς συνέτριψας, καὶ ἐμβαλεῖς αὐτὰς εἰς τὴν κιβωτόν. <sup>3</sup>καὶ ἐποίησα κιβωτὸν ἐκ ξύλων ἀσήπτων καὶ ἐλάξευσα τὰς δύο πλάκας τὰς λιθίνας ὡς αἱ πρῶται· καὶ ἀνέβην εἰς τὸ ὅρος, καὶ αἱ δύο πλάκες ἐπὶ ταῖς χερσίν μου. <sup>4</sup>καὶ ἔγραψεν ἐπὶ τὰς πλάκας κατὰ τὴν γραφὴν τὴν πρώτην τοὺς δέκα λόγους, οὓς ἐλάλησεν κύριος πρὸς ὑμᾶς ἐν τῷ ὅρει ἐκ μέσου τοῦ πυρός, καὶ ἔδωκεν αὐτὰς κύριος ἐμοί. <sup>5</sup>καὶ ἐπιστρέψας κατέβην ἐκ τοῦ ὅρους καὶ ἐνέβαλον τὰς πλάκας εἰς τὴν κιβωτόν, ἣν ἐποίησα, καὶ ἥσαν ἐκεῖ, καθὰ ἐνετείλατό μοι κύριος. — <sup>6</sup>καὶ οἱ υἱοὶ Ισραὴλ ἀπῆραν ἐκ Βηρωθ υἱῶν Ιακού Μισαδαι· ἐκεῖ ἀπέθανεν Ααρων καὶ ἐτάφη ἐκεῖ, καὶ ιεράτευσεν Ελεαζαρ υἱὸς αὐτοῦ ἀντ' αὐτοῦ. <sup>7</sup>ἐκεῖθεν ἀπῆραν εἰς Γαδγαδ καὶ ἀπὸ Γαδγαδ εἰς Ετεβαθα, γῆ χείμαρροι ὑδάτων. <sup>8</sup>ἐν ἐκείνῳ τῷ καιρῷ διέστειλεν κύριος τὴν φυλὴν τὴν Λευι αἵρειν τὴν κιβωτὸν τῆς διαθήκης κυρίου παρεστάναι ἐναντὶ κυρίου λειτουργεῖν καὶ ἐπεύχεσθαι ἐπὶ τῷ ὀνόματι αὐτοῦ ἵνας τῆς ἡμέρας ταύτης. <sup>9</sup>διὰ τοῦτο οὐκ ἔστιν τοῖς Λευίταις μερὶς καὶ κλῆρος ἐν τοῖς ἀδελφοῖς αὐτῶν.

κύριος αὐτὸς κλῆρος αὐτοῦ, καθὰ εἴπεν αὐτῷ. <sup>10</sup>κάγὼ είστηκειν ἐν τῷ ὅρει τεσσαράκοντα ἡμέρας καὶ τεσσαράκοντα νύκτας, καὶ εἰσήκουσεν κύριος ἐμοῦ καὶ ἐν τῷ καιρῷ τούτῳ, καὶ οὐκ ἥθέλησεν κύριος ἔξολεθρεῦσαι ὑμᾶς. <sup>11</sup>καὶ εἴπεν κύριος πρός με Βάδιζε ἄπαρον ἐναντίον τοῦ λαοῦ τούτου, καὶ εἰσπορευέσθωσαν καὶ κληρονομείτωσαν τὴν γῆν, ἣν ὥμοσα τοῖς πατράσιν αὐτῶν δοῦναι αὐτοῖς.

<sup>12</sup>Καὶ νῦν, Ισραὴλ, τί κύριος ὁ θεός σου αἰτεῖται παρὰ σοῦ ἀλλ' ἢ φοβεῖσθαι κύριον τὸν θεόν σου πορεύεσθαι ἐν πάσαις ταῖς ὁδοῖς αὐτοῦ καὶ ἀγαπᾶν αὐτὸν καὶ λατρεύειν κυρίῳ τῷ θεῷ σου ἐξ ὅλης τῆς καρδίας σου καὶ ἐξ ὅλης τῆς ψυχῆς σου, <sup>13</sup>φυλάσσεσθαι τὰς ἐντολὰς κυρίου τοῦ θεοῦ σου καὶ τὰ δικαιώματα αὐτοῦ, ὅσα ἐγὼ ἐντέλλομαι σοι σήμερον, ἵνα εὖ σοι ἦ; <sup>14</sup>ἰδοὺ κυρίου τοῦ θεοῦ σου ὁ οὐρανὸς καὶ ὁ οὐρανὸς τοῦ οὐρανοῦ, ἡ γῆ καὶ πάντα, ὅσα ἔστιν ἐν αὐτῇ. <sup>15</sup>πλὴν τοὺς πατέρας ὑμῶν προείλατο κύριος ἀγαπᾶν αὐτοὺς καὶ ἐξελέξατο τὸ σπέρμα αὐτῶν μετ' αὐτοὺς ὑμᾶς παρὰ πάντα τὰ ἔθνη κατὰ τὴν ἡμέραν ταύτην. <sup>16</sup>καὶ περιτεμεῖσθε τὴν σκληροκαρδίαν ὑμῶν καὶ τὸν τράχηλον ὑμῶν οὐ σκληρυνεῖτε ἔτι. <sup>17</sup>ὅ γὰρ κύριος ὁ θεὸς ὑμῶν, οὗτος θεὸς τῶν θεῶν καὶ κύριος τῶν κυρίων, ὁ θεὸς ὁ μέγας καὶ ἴσχυρὸς καὶ ὁ φοβερός, ὅστις οὐ θαυμάζει πρόσωπον οὐδὲ οὐ μὴ λάβῃ δῶρον, <sup>18</sup>ποιῶν κρίσιν προσηλύτων καὶ ὀρφανῶν καὶ χήρας καὶ ἀγαπᾶ τὸν προσήλυτον δοῦναι αὐτῷ ἄρτον καὶ ἴμάτιον. <sup>19</sup>καὶ ἀγαπήσετε τὸν προσήλυτον· προσήλυτοι γάρ ἔτειν γῇ Αἰγύπτῳ. <sup>20</sup>κύριον τὸν θεόν σου φοβηθήσῃ καὶ αὐτῷ λατρεύσεις καὶ πρὸς αὐτὸν κολληθήσῃ καὶ τῷ ὀνόματι αὐτοῦ ὁμηρία. <sup>21</sup>οὗτος καύχημά σου καὶ οὗτος θεός σου, ὅστις ἐποίησεν ἐν σοὶ τὰ μεγάλα καὶ τὰ ἔνδοξα ταῦτα, ἀ εἰδοσαν οἱ ὄφθαλμοί σου. <sup>22</sup>ἐν ἐβδομήκοντα ψυχαῖς κατέβησαν οἱ πατέρες σου εἰς Αἴγυπτον, νυνὶ δὲ ἐποίησέν σε κύριος ὁ θεός σου ὧσει τὰ ἄστρα τοῦ οὐρανοῦ τῷ πλήθει.

**11** <sup>1</sup>Καὶ ἀγαπήσεις κύριον τὸν θεόν σου καὶ φυλάξῃ τὰ φυλάγματα αὐτοῦ καὶ τὰ δικαιώματα αὐτοῦ καὶ τὰς κρίσεις αὐτοῦ πάσας τὰς ἡμέρας. <sup>2</sup>καὶ γνώσεσθε σήμερον ὅτι οὐχὶ τὰ παιδία ὑμῶν, ὅσοι οὐκ οἴδασιν οὐδὲ εἰδοσαν τὴν παιδείαν κυρίου τοῦ θεοῦ σου καὶ τὰ μεγαλεῖα αὐτοῦ καὶ τὴν χεῖρα τὴν κραταιὰν καὶ τὸν βραχίονα τὸν ὑψηλὸν <sup>3</sup>καὶ τὰ σημεῖα αὐτοῦ καὶ τὰ τέρατα αὐτοῦ, ὅσα ἐποίησεν ἐν μέσῳ Αἰγύπτου Φαραὼ βασιλεῖ Αἰγύπτου καὶ πάσῃ τῇ γῇ αὐτοῦ, <sup>4</sup>καὶ ὅσα ἐποίησεν τὴν δύναμιν τῶν Αἰγυπτίων, τὰ ἄρματα αὐτῶν καὶ τὴν ἵππον αὐτῶν, ὡς ἐπέκλυσεν τὸ ὄδωρ τῆς θαλάσσης τῆς ἐρυθρᾶς ἐπὶ προσώπου αὐτῶν καταδιωκόντων αὐτῶν ἐκ τῶν ὀπίσω ὑμῶν καὶ ἀπώλεσεν αὐτοὺς κύριος ἔως τῆς σήμερον ἡμέρας, <sup>5</sup>καὶ ὅσα ἐποίησεν ὑμῖν ἐν τῇ ἐρήμῳ, ἔως ἤλθετε εἰς τὸν τόπον τοῦτον, <sup>6</sup>καὶ ὅσα ἐποίησεν τῷ Δαθαν καὶ Αβιρων υἱοῖς Ελιαβ υἱοῦ Ρουβην, οὓς ἀνοίξασα ἡ γῆ τὸ στόμα αὐτῆς κατέπιεν αὐτοὺς καὶ τοὺς οἴκους αὐτῶν καὶ τὰς σκηνὰς αὐτῶν καὶ πᾶσαν αὐτῶν τὴν ὑπόστασιν τὴν μετ' αὐτῶν ἐν μέσῳ παντὸς Ισραὴλ, <sup>7</sup>ὅτι οἱ ὄφθαλμοὶ ὑμῶν ἐώρακαν πάντα τὰ ἔργα κυρίου τὰ μεγάλα, ὅσα ἐποίησεν ὑμῖν σήμερον. <sup>8</sup>καὶ φυλάξεσθε πάσας τὰς ἐντολὰς αὐτοῦ, ὅσας ἐγὼ ἐντέλλομαι σοι σήμερον, ἵνα ζῆτε καὶ πολυπλασιασθῆτε καὶ εἰσελθόντες κληρονομήσητε τὴν γῆν, εἰς ἣν ὑμεῖς διαβαίνετε τὸν Ιορδάνην ἐκεῖ κληρονομῆσαι αὐτήν, <sup>9</sup>ἵνα μακροημερεύσητε ἐπὶ τῆς γῆς, ἵς ὥμοσεν κύριος τοῖς πατράσιν ὑμῶν δοῦναι αὐτοῖς καὶ τῷ σπέρματι αὐτῶν μετ' αὐτούς, γῆν ρέουσαν

γάλα καὶ μέλι. <sup>10</sup>ἔστιν γὰρ ἡ γῆ, εἰς ἥν εἰσπορεύη ἐκεῖ κληρονομῆσαι αὐτήν, οὐχ ὥσπερ ἡ γῆ Αἰγύπτου ἔστιν, δθεν ἐκπεπόρευσθε ἐκεῖθεν, ὅταν σπείρωσιν τὸν σπόρον καὶ ποτίζωσιν τοῖς ποσὶν ὡσεὶ κῆπον λαχανείας. <sup>11</sup>ἡ δὲ γῆ, εἰς ἥν εἰσπορεύη ἐκεῖ κληρονομῆσαι αὐτήν, γῆ ὀρεινὴ καὶ πεδινή, ἐκ τοῦ ὑετοῦ τοῦ οὐρανοῦ πίεται ὕδωρ, <sup>12</sup>γῆ, ἥν κύριος ὁ θεός σου ἐπισκοπεῖται αὐτήν, διὰ παντὸς οἵ ὄφθαλμοὶ κυρίου τοῦ θεοῦ σου ἐπ' αὐτῆς ἀπ' ἀρχῆς τοῦ ἐνιαυτοῦ καὶ ἔως συντελείας τοῦ ἐνιαυτοῦ.

<sup>13</sup>Ἐὰν δὲ ἀκοῇ εἰσακούσῃτε πάσας τὰς ἐντολὰς αὐτοῦ, ὅσας ἐγὼ ἐντέλλομαι σοι σήμερον, ἀγαπᾶν κύριον τὸν θεόν σου καὶ λατρεύειν αὐτῷ ἐξ ὅλης τῆς καρδίας σου καὶ ἐξ ὅλης τῆς ψυχῆς σου, <sup>14</sup>καὶ δῶσει τὸν ὑετὸν τῇ γῇ σου καθ' ὥραν πρόιμον καὶ ὄψιμον, καὶ εἰσοίσεις τὸν σῖτόν σου καὶ τὸν οἶνόν σου καὶ τὸ ἔλαιόν σου. <sup>15</sup>καὶ δῶσει χορτάσματα ἐν τοῖς ἀγροῖς σου τοῖς κτήνεσίν σου· καὶ φαγὼν καὶ ἐμπλησθεὶς <sup>16</sup>πρόσεχε σεαυτῷ, μὴ πλατυνθῆ ἡ καρδία σου καὶ παραβῆτε καὶ λατρεύσῃτε θεοῖς ἑτέροις καὶ προσκυνήσῃτε αὐτοῖς, <sup>17</sup>καὶ θυμωθεὶς ὀργῇ κύριος ἐφ' ὑμῖν καὶ συσχῆ τὸν οὐρανόν, καὶ οὐκ ἔσται ὑετός, καὶ ἡ γῆ οὐ δῶσει τὸν καρπὸν αὐτῆς, καὶ ἀπολεῖσθε ἐν τάχει ἀπὸ τῆς γῆς τῆς ἀγαθῆς, ἦς ἔδωκεν ὁ κύριος ὑμῖν. <sup>18</sup>καὶ ἐμβαλεῖτε τὰ ρήματα ταῦτα εἰς τὴν καρδίαν ὑμῶν καὶ εἰς τὴν ψυχὴν ὑμῶν· καὶ ἀφάψετε αὐτὰ εἰς σημεῖον ἐπὶ τῆς χειρὸς ὑμῶν, καὶ ἔσται ἀσάλευτον πρὸ ὄφθαλμῶν ὑμῶν. <sup>19</sup>καὶ διδάξετε αὐτὰ τὰ τέκνα ὑμῶν λαλεῖν αὐτὰ καθημένους ἐν οἴκῳ καὶ πορευομένους ἐν ὁδῷ καὶ κοιταζομένους καὶ διανισταμένους. <sup>20</sup>καὶ γράψετε αὐτὰ ἐπὶ τὰς φλιὰς τῶν οἰκιῶν ὑμῶν καὶ τῶν πυλῶν ὑμῶν, <sup>21</sup>ἴνα πολυημερεύσῃτε καὶ αἱ ἡμέραι τῶν οἰκιῶν ὑμῶν ἐπὶ τῆς γῆς, ἦς ὥμοσεν κύριος τοῖς πατράσιν ὑμῶν δοῦναι αὐτοῖς, καθὼς αἱ ἡμέραι τοῦ οὐρανοῦ ἐπὶ τῆς γῆς. <sup>22</sup>καὶ ἔσται ἐὰν ἀκοῇ ἀκούσῃτε πάσας τὰς ἐντολὰς ταύτας, ὅσας ἐγὼ ἐντέλλομαι σοι σήμερον ποιεῖν, ἀγαπᾶν κύριον τὸν θεὸν ἡμῶν καὶ πορεύεσθαι ἐν πάσαις ταῖς ὁδοῖς αὐτοῦ καὶ προσκολλᾶσθαι αὐτῷ, <sup>23</sup>καὶ ἐκβαλεῖ κύριος πάντα τὰ ἔθνη ταῦτα ἀπὸ προσώπου ὑμῶν, καὶ κληρονομήσετε ἔθνη μεγάλα καὶ ἴσχυρότερα μᾶλλον ἢ ὑμεῖς. <sup>24</sup>πάντα τὸν τόπον, οὗ ἐὰν πατήσῃ τὸ ἵχνος τοῦ ποδὸς ὑμῶν, ὑμῖν ἔσται· ἀπὸ τῆς ἐρήμου καὶ Ἀντιλιβάνου καὶ ἀπὸ τοῦ ποταμοῦ τοῦ μεγάλου, ποταμοῦ Εὐφράτου, καὶ ἔως τῆς θαλάσσης τῆς ἐπὶ δυσμῶν ἔσται τὰ ὅριά σου. <sup>25</sup>οὐκ ἀντιστήσεται οὐδεὶς κατὰ πρόσωπον ὑμῶν· τὸν τρόμον ὑμῶν καὶ τὸν φόβον ὑμῶν ἐπιθήσει κύριος ὁ θεός ὑμῶν ἐπὶ πρόσωπον πάσης τῆς γῆς, ἐφ' ἦς ἐὰν ἐπιβῆτε ἐπ' αὐτῆς, δὲν τρόπον ἐλάλησεν κύριος πρὸς ὑμᾶς.

<sup>26</sup>Ιδοὺ ἐγὼ δίδωμι ἐνώπιον ὑμῶν σήμερον εὐλογίαν καὶ κατάραν, <sup>27</sup>τὴν εὐλογίαν, ἐὰν ἀκούσῃτε τὰς ἐντολὰς κυρίου τοῦ θεοῦ ὑμῶν, ἃς ἐγὼ ἐντέλλομαι ὑμῖν σήμερον, <sup>28</sup>καὶ τὰς κατάρας, ἐὰν μὴ ἀκούσῃτε τὰς ἐντολὰς κυρίου τοῦ θεοῦ ὑμῶν, ὅσας ἐγὼ ἐντέλλομαι ὑμῖν σήμερον, καὶ πλανηθῆτε ἀπὸ τῆς ὁδοῦ, ἦς ἐνετειλάμην ὑμῖν, πορευθέντες λατρεύειν θεοῖς ἑτέροις, οὓς οὐκ οἴδατε. <sup>29</sup>καὶ ἔσται ὅταν εἰσαγάγῃ σε κύριος ὁ θεός σου εἰς τὴν γῆν, εἰς ἥν διαβαίνεις ἐκεῖ κληρονομῆσαι αὐτήν, καὶ δῶσεις τὴν εὐλογίαν ἐπ' ὄρος Γαριζιν καὶ τὴν κατάραν ἐπ' ὄρος Γαιβαλ. <sup>30</sup>(οὐκ ἰδοὺ ταῦτα πέραν τοῦ Ιορδάνου ὁπίσω ὁδὸν δυσμῶν ἡλίου ἐν γῇ Χανααν τὸ κατοικοῦν ἐπὶ δυσμῶν ἐχόμενον τοῦ Γολγολ πλησίον τῆς δρυὸς τῆς ὑψηλῆς;) <sup>31</sup>ὑμεῖς γὰρ διαβαίνετε τὸν Ιορδάνην εἰσελθόντες κληρονομῆσαι τὴν

γῆν, ἦν κύριος ὁ θεὸς ὑμῶν δίδωσιν ὑμῖν ἐν κλήρῳ πάσας τὰς ἡμέρας, καὶ κληρονομήσετε αὐτὴν καὶ κατοικήσετε ἐν αὐτῇ.<sup>32</sup> καὶ φυλάξεσθε τοῦ ποιεῖν πάντα τὰ προστάγματα αὐτοῦ καὶ τὰς κρίσεις ταύτας, ὅσας ἐγὼ δίδωμι ἐνώπιον ὑμῶν σήμερον.

12 Ἔτοι τὰ προστάγματα καὶ αἱ κρίσεις, ἃς φυλάξετε τοῦ ποιεῖν ἐπὶ τῆς γῆς, ἦς κύριος ὁ θεὸς τῶν πατέρων ὑμῶν δίδωσιν ὑμῖν ἐν κλήρῳ, πάσας τὰς ἡμέρας, ἃς ὑμεῖς ζῆτε ἐπὶ τῆς γῆς.  
Ἄπωλείᾳ ἀπολεῖτε πάντας τοὺς τόπους, ἐν οἷς ἐλάτρευσαν ἐκεῖ τοῖς θεοῖς αὐτῶν οὓς ὑμεῖς κληρονομεῖτε αὐτούς, ἐπὶ τῶν ὀρέων τῶν ὑψηλῶν καὶ ἐπὶ τῶν θινῶν καὶ ὑποκάτω δένδρου δασέος  
καὶ κατασκάψετε τοὺς βωμοὺς αὐτῶν καὶ συντρίψετε τὰς στήλας αὐτῶν καὶ τὰ ἄλση αὐτῶν ἐκκόψετε καὶ τὰ γλυπτὰ τῶν θεῶν αὐτῶν κατακαύσετε πυρί, καὶ ἀπολεῖται τὸ ὄνομα αὐτῶν ἐκ τοῦ τόπου ἐκείνου.<sup>4</sup> Οὐ ποιήσετε οὕτως κυρίῳ τῷ θεῷ ὑμῶν,<sup>5</sup> ἀλλ’ ἡ εἰς τὸν τόπον, ὃν ἀν ἐκλέξηται κύριος ὁ θεὸς ὑμῶν ἐν μιᾷ τῶν φυλῶν ὑμῶν ἐπονομάσαι τὸ ὄνομα αὐτοῦ ἐκεῖ ἐπικληθῆναι, καὶ ἐκζητήσετε καὶ εἰσελεύσεσθε ἐκεῖ<sup>6</sup> καὶ οἴσετε ἐκεῖ τὰ ὀλοκαυτώματα ὑμῶν καὶ τὰ θυσιάσματα ὑμῶν καὶ τὰς ἀπαρχὰς ὑμῶν καὶ τὰς εὐχάς ὑμῶν καὶ τὰ ἑκούσια ὑμῶν καὶ τὰ πρωτότοκα τῶν βοῶν ὑμῶν καὶ τῶν προβάτων ὑμῶν<sup>7</sup> καὶ φάγεσθε ἐκεῖ ἐναντίον κυρίου τοῦ θεοῦ ὑμῶν καὶ εὐφρανθήσεσθε ἐπὶ πᾶσιν, οὗ ἀν τὴν χεῖρα ἐπιβάλητε, ὑμεῖς καὶ οἱ οἶκοι ὑμῶν, καθότι εὐλόγησέν σε κύριος ὁ θεός σου.<sup>8</sup> Οὐ ποιήσετε πάντα, ἀντικαθέτοντες τὸ ἀρεστὸν ἐνώπιον αὐτοῦ.<sup>9</sup> Οὐ γάρ ἥκατε ἔως τοῦ νῦν εἰς τὴν κατάπαυσιν καὶ εἰς τὴν κληρονομίαν, ἦν κύριος ὁ θεὸς ὑμῶν δίδωσιν ὑμῖν.<sup>10</sup> καὶ διαβήσεσθε τὸν Ιορδάνην καὶ κατοικήσετε ἐπὶ τῆς γῆς, ἦς κύριος ὁ θεὸς ὑμῶν κατακληρονομεῖ ὑμῖν, καὶ καταπάύσει ὑμᾶς ἀπὸ πάντων τῶν ἐχθρῶν ὑμῶν τῶν κύκλων, καὶ κατοικήσετε μετὰ ἀσφαλείας.  
Ἢ καὶ ἔσται ὁ τόπος, ὃν ἀν ἐκλέξηται κύριος ὁ θεὸς ὑμῶν ἐπικληθῆναι τὸ ὄνομα αὐτοῦ ἐκεῖ, ἐκεῖ οἴσετε πάντα, ὅσα ἐγὼ ἐντέλλομαι ὑμῖν σήμερον, τὰ ὀλοκαυτώματα ὑμῶν καὶ τὰ θυσιάσματα ὑμῶν καὶ τὰ ἐπιδέκατα ὑμῶν καὶ τὰς ἀπαρχὰς τῶν χειρῶν ὑμῶν καὶ τὰ δόματα ὑμῶν καὶ πᾶν ἐκλεκτὸν τῶν δώρων ὑμῶν, ὅσα ἐὰν εὔξησθε τῷ θεῷ ὑμῶν,<sup>12</sup> καὶ εὐφρανθήσεσθε ἐναντίον κυρίου τοῦ θεοῦ ὑμῶν, ὑμεῖς καὶ οἱ υἱοὶ ὑμῶν καὶ αἱ θυγατέρες ὑμῶν, οἱ παΐδες ὑμῶν καὶ αἱ παιδίσκαι ὑμῶν καὶ ὁ Λευίτης ὁ ἐπὶ τῶν πυλῶν ὑμῶν, ὅτι οὐκ ἔστιν αὐτῷ μερὶς οὐδὲ κλῆρος μεθ' ὑμῶν.<sup>13</sup> πρόσεχε σεαυτῷ μὴ ἀνενέγκῃς τὰ ὀλοκαυτώματά σου ἐν παντὶ τόπῳ, οὗ ἐὰν ἴδης,<sup>14</sup> ἀλλ’ ἡ εἰς τὸν τόπον, ὃν ἀν ἐκλέξηται κύριος ὁ θεός σου αὐτὸν ἐν μιᾷ τῶν φυλῶν σου, ἐκεῖ ἀνοίσεις τὰ ὀλοκαυτώματά σου καὶ ἐκεῖ ποιήσεις πάντα, ὅσα ἐγὼ ἐντέλλομαι σοι σήμερον.<sup>15</sup> ἀλλ’ ἡ ἐν πάσῃ ἐπιθυμίᾳ σου θύσεις καὶ φάγη κρέα κατὰ τὴν εὐλογίαν κυρίου τοῦ θεοῦ σου, ἦν ἔδωκέν σοι ἐν πάσῃ πόλει· ὁ ἀκάθαρτος ἐν σοὶ καὶ ὁ καθαρὸς ἐπὶ τὸ αὐτὸν φάγεται αὐτὸν ὡς δορκάδα ἡ ἔλαφον.<sup>16</sup> πλὴν τὸ αἷμα οὐ φάγεσθε, ἐπὶ τὴν γῆν ἐκχεεῖτε αὐτὸν ὡς ὕδωρ.<sup>17</sup> Οὐ δυνήσῃ φαγεῖν ἐν ταῖς πόλεσίν σου τὸ ἐπιδέκατον τοῦ σίτου σου καὶ τοῦ οἴνου σου καὶ τοῦ ἐλαίου σου, τὰ πρωτότοκα τῶν βοῶν σου καὶ τῶν προβάτων σου καὶ πάσας εὐχάς, ὅσας ἀν εὔξησθε, καὶ τὰς ὁμολογίας ὑμῶν καὶ τὰς ἀπαρχὰς τῶν χειρῶν ὑμῶν,<sup>18</sup> ἀλλ’ ἡ ἐναντίον κυρίου τοῦ θεοῦ σου φάγη αὐτὰ ἐν τῷ τόπῳ, ὃ ἀν ἐκλέξηται κύριος ὁ θεός σου αὐτῷ, σὺ καὶ

ὅντος σου καὶ ἡ θυγάτηρ σου, ὁ παῖς σου καὶ ἡ παιδίσκη σου καὶ ὁ προσῆλυτος ὁ ἐν ταῖς πόλεσιν  
ὑμῶν, καὶ εὐφρανθήσῃ ἐναντίον κυρίου τοῦ θεοῦ σου ἐπὶ πάντα, οὗ ἀνὴρ ἐπιβάλῃς τὴν χεῖρά σου.

<sup>19</sup>πρόσεχε σεαυτῷ μὴ ἐγκαταλίπῃς τὸν Λευίτην πάντα τὸν χρόνον, ὅσον ἔὰν ζῆς ἐπὶ τῆς γῆς.

<sup>20</sup>Ἐὰν δὲ ἐμπλατύνῃ κύριος ὁ θεός σου τὰ ὄριά σου, καθάπερ ἐλάλησέν σοι, καὶ ἐρεῖς Φάγομαι  
κρέα, ἔὰν ἐπιθυμήσῃ ἡ ψυχή σου ὥστε φαγεῖν κρέα, ἐν πάσῃ ἐπιθυμίᾳ τῆς ψυχῆς σου φάγη κρέα.  
<sup>21</sup>ἔὰν δὲ μακρότερον ἀπέχῃ σου ὁ τόπος, ὃν ἀνὴρ ἐκλέξῃται κύριος ὁ θεός σου ἐπικληθῆναι τὸ ὄνομα  
αὐτοῦ ἐκεῖ, καὶ θύσεις ἀπὸ τῶν βοῶν σου καὶ ἀπὸ τῶν προβάτων σου, ὃν ἀνὴρ δῶρον ὁ θεός σοι, ὃν τρόπον  
ἐνετειλάμην σοι, καὶ φάγη ἐν ταῖς πόλεσίν σου κατὰ τὴν ἐπιθυμίαν τῆς ψυχῆς σου. <sup>22</sup>Ἄντις ἔσθεται ἡ  
δορκάς καὶ ἡ ἔλαφος, οὕτως φάγη αὐτό, ὁ ἀκάθαρτος ἐν σοὶ καὶ ὁ καθαρὸς ὡσαύτως ἔδεται.

<sup>23</sup>πρόσεχε ἰσχυρῶς τοῦ μὴ φαγεῖν αἷμα, ὅτι τὸ αἷμα αὐτοῦ ψυχή· οὐ βρωθήσεται ἡ ψυχή μετὰ τῶν  
κρεῶν, <sup>24</sup>οὐ φάγεσθε, ἐπὶ τὴν γῆν ἐκχεεῖτε αὐτὸν ὡς ὕδωρ. <sup>25</sup>Οὐ φάγη αὐτό, ἵνα εὖ σοι γένηται καὶ  
τοῖς υἱοῖς σου μετὰ σέ, ἔὰν ποιήσῃς τὸ καλὸν καὶ τὸ ἀρεστὸν ἐναντίον κυρίου τοῦ θεοῦ σου. <sup>26</sup>Πλὴν τὰ  
ἅγιά σου, ἔὰν γένηται σοι, καὶ τὰς εὐχάς σου λαβὼν ἤξεις εἰς τὸν τόπον, ὃν ἀνὴρ ἐκλέξῃται κύριος ὁ  
θεός σου ἐπικληθῆναι τὸ ὄνομα αὐτοῦ ἐκεῖ, <sup>27</sup>καὶ ποιήσῃς τὰ ὄλοκαυτώματά σου· τὰ κρέα ἀνοίσεις  
ἐπὶ τὸ θυσιαστήριον κυρίου τοῦ θεοῦ σου, τὸ δὲ αἷμα τῶν θυσιῶν σου προσχεεῖς πρὸς τὴν βάσιν τοῦ  
θυσιαστηρίου κυρίου τοῦ θεοῦ σου, τὰ δὲ κρέα φάγη. <sup>28</sup>Φυλάσσου καὶ ἀκουε καὶ ποιήσῃς πάντας  
τὸν λόγους, οὓς ἔγω ἐντέλλομαι σοι, ἵνα εὖ σοι γένηται καὶ τοῖς υἱοῖς σου δι' αἰώνος, ἔὰν ποιήσῃς τὸ  
καλὸν καὶ τὸ ἀρεστὸν ἐναντίον κυρίου τοῦ θεοῦ σου.

<sup>29</sup>Ἐὰν δὲ ἐξολεθρεύσῃ κύριος ὁ θεός σου τὰ ἔθνη, εἰς οὓς σὺ εἰσπορεύῃς ἐκεῖ κληρονομῆσαι τὴν γῆν  
αὐτῶν, ἀπὸ προσώπου σου καὶ κατακληρονομήσῃς αὐτοὺς καὶ κατοικήσῃς ἐν τῇ γῇ αὐτῶν, <sup>30</sup>πρόσεχε  
σεαυτῷ μὴ ἐκζητήσῃς ἐπακολουθῆσαι αὐτοῖς μετὰ τὸ ἐξολεθρευθῆναι αὐτοὺς ἀπὸ προσώπου σου· οὐ  
μὴ ἐκζητήσῃς τοὺς θεοὺς αὐτῶν λέγων Πᾶς ποιοῦσιν τὰ ἔθνη ταῦτα τοῖς θεοῖς αὐτῶν; ποιήσω κἀγώ.  
<sup>31</sup>Οὐ ποιήσῃς οὕτως κυρίῳ τῷ θεῷ σου· τὰ γὰρ βδελύγματα, ἀ κύριος ἐμίσησεν, ἐποίησαν τοῖς θεοῖς  
αὐτῶν, ὅτι τοὺς υἱοὺς αὐτῶν καὶ τὰς θυγατέρας αὐτῶν κατακαίουσιν ἐν πυρὶ τοῖς θεοῖς αὐτῶν.

**13** <sup>1</sup>Πᾶν ῥῆμα, ὃ ἔγω ἐντέλλομαι σοι σήμερον, τοῦτο φυλάξῃ ποιεῖν· οὐ προσθήσεις ἐπ' αὐτὸν  
οὐδὲ ἀφελεῖς ἀπ' αὐτοῦ.

<sup>2</sup>Ἐὰν δὲ ἀναστῇς ἐν σοὶ προφήτης ἡ ἐνυπνιαζόμενος ἐνύπνιον καὶ δῶρος σοι σημεῖον ἡ τέρας <sup>3</sup>καὶ  
ἔλθῃ τὸ σημεῖον ἡ τὸ τέρας, ὁ ἐλάλησεν πρὸς σὲ λέγων Πορευθῶμεν καὶ λατρεύσωμεν θεοῖς ἑτέροις,  
οὓς οὐκ οἴδατε, <sup>4</sup>οὐκ ἀκούσεσθε τῶν λόγων τοῦ προφήτου ἐκείνου ἡ τοῦ ἐνυπνιαζομένου τὸ ἐνύπνιον  
ἐκείνο, ὅτι πειράζει κύριος ὁ θεὸς ὑμᾶς εἰδέναι εἰ ἀγαπᾶτε κύριον τὸν θεὸν ὑμῶν ἐξ ὅλης τῆς καρδίας  
ὑμῶν καὶ ἐξ ὅλης τῆς ψυχῆς ὑμῶν. <sup>5</sup>Δοπίσω κυρίου τοῦ θεοῦ ὑμῶν πορεύεσθε καὶ αὐτὸν φοβηθήσεσθε  
καὶ τὰς ἐντολὰς αὐτοῦ φυλάξεσθε καὶ τῆς φωνῆς αὐτοῦ ἀκούσεσθε καὶ αὐτῷ προστεθήσεσθε. <sup>6</sup>Καὶ ὁ  
προφήτης ἐκείνος ἡ ὁ τὸ ἐνύπνιον ἐνυπνιαζόμενος ἐκείνος ἀποθανεῖται· ἐλάλησεν γὰρ πλανῆσαι σε  
ἀπὸ κυρίου τοῦ θεοῦ σου τοῦ ἐξαγαγόντος σε ἐκ γῆς Αἰγύπτου τοῦ λυτρωσαμένου σε ἐκ τῆς δουλείας

ἐξῶσαι σε ἐκ τῆς ὁδοῦ, ἵνα ἐνετείλατό σοι κύριος ὁ θεός σου πορεύεσθαι ἐν αὐτῇ· καὶ ἀφανιεῖς τὸν πονηρὸν ἔξι ὑμῶν αὐτῶν.

<sup>7</sup>Ἐὰν δὲ παρακαλέσῃ σε ὁ ἀδελφός σου ἐκ πατρός σου ἢ ἐκ μητρός σου ἢ ὁ υἱός σου ἢ ἡ θυγάτηρ σου ἢ ἡ γυνὴ ἢ ἐν κόλπῳ σου ἢ ὁ φίλος ὁ ἴσος τῆς ψυχῆς σου λάθρᾳ λέγων Βαδίσωμεν καὶ λατρεύσωμεν θεοῖς ἑτέροις, οὓς οὐκ ἥδεις σὺ καὶ οἱ πατέρες σου, <sup>8</sup>ἀπὸ τῶν θεῶν τῶν ἐθνῶν τῶν περικύκλῳ ὑμῶν τῶν ἐγγιζόντων σοι ἢ τῶν μακρὰν ἀπὸ σοῦ ἀπ’ ἄκρου τῆς γῆς ἕως ἄκρου τῆς γῆς, <sup>9</sup>οὐ συνθελήσεις αὐτῷ καὶ οὐκ εἰσακούσῃ αὐτοῦ, καὶ οὐ φείσεται ὁ ὀφθαλμός σου ἐπ’ αὐτῷ, οὐκ ἐπιποθήσεις ἐπ’ αὐτῷ οὐδὲ οὐ μὴ σκεπάσῃς αὐτόν. <sup>10</sup>ἀναγγέλλων ἀναγγελεῖς περὶ αὐτοῦ, αἱ χεῖρες σου ἔσονται ἐπ’ αὐτὸν ἐν πρώτοις ἀποκτεῖναι αὐτόν, καὶ αἱ χεῖρες παντὸς τοῦ λαοῦ ἐπ’ ἐσχάτῳ, <sup>11</sup>καὶ λιθοβολήσουσιν αὐτὸν ἐν λίθοις, καὶ ἀποθανεῖται, ὅτι ἐξήτησεν ἀποστῆσαι σε ἀπὸ κυρίου τοῦ θεοῦ σου τοῦ ἔξαγαγόντος σε ἐκ γῆς Αἰγύπτου ἐξ οἴκου δουλείας. <sup>12</sup>καὶ πᾶς Ισραὴλ ἀκούσας φοβηθήσεται καὶ οὐ προσθήσουσιν ἔτι ποιῆσαι κατὰ τὸ ῥῆμα τὸ πονηρὸν τοῦτο ἐν ὑμῖν.

<sup>13</sup>Ἐὰν δὲ ἀκούσῃς ἐν μιᾷ τῶν πόλεών σου, ὃν κύριος ὁ θεός σου δίδωσίν σοι κατοικεῖν σε ἐκεῖ, λεγόντων <sup>14</sup>Εξήλθοσαν ἄνδρες παράνομοι ἔξι ὑμῶν καὶ ἀπέστησαν πάντας τοὺς κατοικοῦντας τὴν πόλιν αὐτῶν λέγοντες Πορευθῶμεν καὶ λατρεύσωμεν θεοῖς ἑτέροις, οὓς οὐκ ἥδειτε, <sup>15</sup>καὶ ἐρωτήσεις καὶ ἐραυνήσεις σφόδρα, καὶ ἴδοὺ ἀληθῆς σαφῶς ὁ λόγος, γεγένηται τὸ βδέλυγμα τοῦτο ἐν ὑμῖν, <sup>16</sup>ἀναιρῶν ἀνελεῖς πάντας τοὺς κατοικοῦντας ἐν τῇ πόλει ἐκείνῃ ἐν φόνῳ μαχαίρας, ἀναθέματι ἀναθεματιεῖτε αὐτὴν καὶ πάντα τὰ ἐν αὐτῇ <sup>17</sup>καὶ πάντα τὰ σκῦλα αὐτῆς συνάξεις εἰς τὰς διόδους αὐτῆς καὶ ἐμπρήσεις τὴν πόλιν ἐν πυρὶ καὶ πάντα τὰ σκῦλα αὐτῆς πανδημεὶ ἐναντίον κυρίου τοῦ θεοῦ σου, καὶ ἔσται ἀοίκητος εἰς τὸν αἰῶνα, οὐκ ἀνοικοδομηθήσεται ἔτι. <sup>18</sup>Οὐ προσκολληθήσεται ἐν τῇ χειρὶ σου οὐδὲν ἀπὸ τοῦ ἀναθέματος, ἵνα ἀποστραφῇ κύριος ἀπὸ θυμοῦ τῆς ὁργῆς αὐτοῦ καὶ δώσει σοι ἔλεος καὶ ἐλεήσει σε καὶ πληθυνεῖ σε, ὃν τρόπον ὥμοσεν κύριος τοῖς πατράσιν σου, <sup>19</sup>ἐὰν ἀκούσῃς τῆς φωνῆς κυρίου τοῦ θεοῦ σου φυλάσσειν πάσας τὰς ἐντολὰς αὐτοῦ, ὅσας ἐγὼ ἐντέλλομαι σοι σήμερον, ποιεῖν τὸ καλὸν καὶ τὸ ἀρεστὸν ἐναντίον κυρίου τοῦ θεοῦ σου.

**14** <sup>1</sup>Γίοί ἐστε κυρίου τοῦ θεοῦ ὑμῶν· οὐ φοιβήσετε, οὐκ ἐπιθήσετε φαλάκρωμα ἀνὰ μέσον τῶν ὀφθαλμῶν ὑμῶν ἐπὶ νεκρῷ. <sup>2</sup>ὅτι λαὸς ἄγιος εἴ κυρίω τῷ θεῷ σου, καὶ σὲ ἐξελέξατο κύριος ὁ θεός σου γενέσθαι σε αὐτῷ λαὸν περιούσιον ἀπὸ πάντων τῶν ἐθνῶν τῶν ἐπὶ προσώπου τῆς γῆς.

<sup>3</sup>Οὐ φάγεσθε πᾶν βδέλυγμα. <sup>4</sup>ταῦτα τὰ κτήνη, ἂν φάγεσθε· μόσχον ἐκ βιῶν καὶ ἀμνὸν ἐκ προβάτων καὶ χίμαρον ἔξι αἰγῶν, <sup>5</sup>έλαφον καὶ δορκάδα καὶ βούβαλον καὶ τραγέλαφον καὶ πύγαργον, ὤρυγα καὶ καμηλοπάρδαλιν. <sup>6</sup>πᾶν κτῆνος διχηλοῦν ὁπλὴν καὶ ὄνυχιστῆρας ὄνυχίζον δύο χηλῶν καὶ ἀνάγον μηρυκισμὸν ἐν τοῖς κτήνεσιν, ταῦτα φάγεσθε. <sup>7</sup>καὶ ταῦτα οὐ φάγεσθε ἀπὸ τῶν ἀναγόντων μηρυκισμὸν καὶ ἀπὸ τῶν διχηλούντων τὰς ὁπλὰς καὶ ὄνυχίζοντων ὄνυχιστῆρας· τὸν κάμηλον καὶ δασύποδα καὶ χοιρογύλλιον, ὅτι ἀνάγουσιν μηρυκισμὸν καὶ ὁπλὴν οὐ διχηλοῦσιν, ἀκάθαρτα ταῦτα ὑμῖν ἐστιν. <sup>8</sup>καὶ τὸν ὄν, ὅτι διχηλεῖ ὁπλὴν τοῦτο καὶ ὄνυχίζει ὄνυχας ὁπλῆς καὶ τοῦτο μηρυκισμὸν οὐ

μαρυκᾶται, ἀκάθαρτον τοῦτο ὑμῖν· ἀπὸ τῶν κρεῶν αὐτῶν οὐ φάγεσθε καὶ τῶν θησιμάίων αὐτῶν οὐχ ἄψεσθε. — <sup>9</sup>καὶ ταῦτα φάγεσθε ἀπὸ πάντων τῶν ἐν τοῖς ὕδασιν· πάντα, ὅσα ἔστιν ἐν αὐτοῖς πτερύγια καὶ λεπίδες, φάγεσθε. <sup>10</sup>καὶ πάντα, ὅσα οὐκ ἔστιν αὐτοῖς πτερύγια καὶ λεπίδες, οὐ φάγεσθε, ἀκάθαρτα ὑμῖν ἔστιν. — <sup>11</sup>πᾶν ὄρνεον καθαρὸν φάγεσθε. <sup>12</sup>καὶ ταῦτα οὐ φάγεσθε ἀπ’ αὐτῶν· τὸν ἀετὸν καὶ τὸν γρύπα καὶ τὸν ἀλιαίετον <sup>13</sup>καὶ τὸν γύπα καὶ τὸν ἵκτηνα καὶ τὰ ὅμοια αὐτῷ <sup>14</sup>καὶ πάντα κόρακα καὶ τὰ ὅμοια αὐτῷ <sup>15</sup>καὶ στρουθὸν καὶ γλαῦκα καὶ λάρον <sup>16</sup>καὶ ἐρωδιὸν καὶ κύκνον καὶ Ἰβιν <sup>17</sup>καὶ καταράκτην καὶ ἴέρακα καὶ τὰ ὅμοια αὐτῷ καὶ ἔποπα καὶ νυκτικόρακα <sup>18</sup>καὶ πιλεκᾶνα καὶ χαραδρίον καὶ τὰ ὅμοια αὐτῷ καὶ πορφυρίωνα καὶ νυκτερίδα. <sup>19</sup>πάντα τὰ ἐρπετὰ τῶν πετεινῶν ἀκάθαρτα ταῦτά ἔστιν ὑμῖν, οὐ φάγεσθε ἀπ’ αὐτῶν. <sup>20</sup>πᾶν πετεινὸν καθαρὸν φάγεσθε. — <sup>21</sup>πᾶν θησιμαῖον οὐ φάγεσθε· τῷ παροίκῳ τῷ ἐν ταῖς πόλεσίν σου δοθήσεται, καὶ φάγεται, ἢ ἀποδώσῃ τῷ ἀλλοτρίῳ· ὅτι λαὸς ἄγιος εἴς κυρίῳ τῷ θεῷ σου. — οὐχ ἐψήσεις ἄρνα ἐν γάλακτι μητρὸς αὐτοῦ.

<sup>22</sup>Δεκάτην ἀποδεκατώσεις παντὸς γενήματος τοῦ σπέρματός σου, τὸ γένημα τοῦ ἀγροῦ σου ἐνιαυτὸν κατ’ ἐνιαυτόν, <sup>23</sup>καὶ φάγη αὐτὸν ἐναντὶ κυρίου τοῦ θεοῦ σου ἐν τῷ τόπῳ, ὃ ἂν ἐκλέξηται κύριος ὁ θεός σου ἐπικληθῆναι τὸ ὄνομα αὐτοῦ ἐκεῖ· οἰστε τὰ ἐπιδέκατα τοῦ σίτου σου καὶ τοῦ οἴνου σου καὶ τοῦ ἑλαίου σου, τὰ πρωτότοκα τῶν βιῶν σου καὶ τῶν προβάτων σου, ἵνα μάθης φοβεῖσθαι κύριον τὸν θεόν σου πάσας τὰς ἡμέρας. <sup>24</sup>Ἐὰν δὲ μακρὰν γένηται ἀπὸ σοῦ ἢ ὁδὸς καὶ μὴ δύνη ἀναφέρειν αὐτά, ὅτι μακρὰν ἀπὸ σοῦ ὁ τόπος, ὃν ἂν ἐκλέξηται κύριος ὁ θεός σου ἐπικληθῆναι τὸ ὄνομα αὐτοῦ ἐκεῖ, ὅτι εὐλογήσει σε κύριος ὁ θεός σου, <sup>25</sup>καὶ ἀποδώσῃ αὐτὰ ἀργυρίου καὶ λήμψη τὸ ἀργύριον ἐν ταῖς χερσίν σου καὶ πορεύῃ εἰς τὸν τόπον, ὃν ἂν ἐκλέξηται κύριος ὁ θεός σου αὐτόν, <sup>26</sup>καὶ δώσεις τὸ ἀργύριον ἐπὶ παντός, οὗ ἐὰν ἐπιθυμῇ ἡ ψυχή σου, ἐπὶ βουσὶ ἢ ἐπὶ προβάτοις, ἐπὶ οἴνῳ ἢ ἐπὶ σικερᾳ ἢ ἐπὶ παντός, οὗ ἐὰν ἐπιθυμῇ ἡ ψυχή σου, καὶ φάγη ἐκεῖ ἐναντίον κυρίου τοῦ θεοῦ σου καὶ εὐφρανθήσῃ σὺ καὶ ὁ οἶκός σου <sup>27</sup>καὶ ὁ Λευίτης ὁ ἐν ταῖς πόλεσίν σου, ὅτι οὐκ ἔστιν αὐτῷ μερὶς οὐδὲ κλῆρος μετὰ σοῦ. — <sup>28</sup>Μετὰ τρία ἔτη ἐξοίσεις πᾶν τὸ ἐπιδέκατον τῶν γενημάτων σου· ἐν τῷ ἐνιαυτῷ ἐκείνῳ θήσεις αὐτὸν ἐν ταῖς πόλεσίν σου, <sup>29</sup>καὶ ἐλεύσεται ὁ Λευίτης, ὅτι οὐκ ἔστιν αὐτῷ μερὶς οὐδὲ κλῆρος μετὰ σοῦ, καὶ ὁ προσήλυτος καὶ ὁ ὄρφανὸς καὶ ἡ χήρα ἢ ἐν ταῖς πόλεσίν σου καὶ φάγονται καὶ ἐμπλησθήσονται, ἵνα εὐλογήσῃ σε κύριος ὁ θεός σου ἐν πᾶσιν τοῖς ἔργοις, οἷς ἐὰν ποιήσῃ.

**15** <sup>1</sup>Δι’ ἐπτὰ ἑτῶν ποιήσεις ἄφεσιν. <sup>2</sup>καὶ οὕτως τὸ πρόσταγμα τῆς ἀφέσεως· ἀφήσεις πᾶν χρέος ἴδιον, ὃ ὄφελει σοι ὁ πλησίον, καὶ τὸν ἀδελφόν σου οὐκ ἀπαιτήσεις, ὅτι ἐπικέκληται ἄφεσις κυρίῳ τῷ θεῷ σου. <sup>3</sup>Τὸν ἀλλότριον ἀπαιτήσεις ὅσα ἐὰν ἢ σοι παρ’ αὐτῷ, τοῦ ἀδελφοῦ σου ἄφεσιν ποιήσεις τοῦ χρέους σου. <sup>4</sup>ὅτι οὐκ ἔσται ἐν σοὶ ἐνδεής, ὅτι εὐλογῶν εὐλογήσει σε κύριος ὁ θεός σου ἐν τῇ γῇ, ἢ κύριος ὁ θεός σου δίδωσίν σοι ἐν κλήρῳ κατακληρονομῆσαι αὐτήν, <sup>5</sup>ἐὰν δὲ ἀκοῇ εἰσακούσητε τῆς φωνῆς κυρίου τοῦ θεοῦ ὑμῶν φυλάσσειν καὶ ποιεῖν πάσας τὰς ἐντολὰς ταύτας, ὅσας ἐγὼ ἐντέλλομαι

σοι σήμερον. <sup>6</sup>ὅτι κύριος ὁ θεός σου εὐλόγησέν σε, δὲν τρόπον ἐλάλησέν σοι, καὶ δανιεῖς ἔθνεσιν πολλοῖς, σὺ δὲ οὐ δανιῇ, καὶ ἄρξεις σὺ ἔθνῶν πολλῶν, σοῦ δὲ οὐκ ἄρξουσιν.

<sup>7</sup>Ἐὰν δὲ γένηται ἐν σοὶ ἐνδεῆς τῶν ἀδελφῶν σου ἐν μιᾷ τῶν πόλεών σου ἐν τῇ γῇ, ἢ κύριος ὁ θεός σου δίδωσίν σοι, οὐκ ἀποστέρξεις τὴν καρδίαν σου οὐδὲ οὐ μὴ συσφίγξῃς τὴν χεῖρά σου ἀπὸ τοῦ ἀδελφοῦ σου τοῦ ἐπιδεομένου. <sup>8</sup>ἀνοίγων ἀνοίξεις τὰς χεῖράς σου αὐτῷ, δάνειον δανιεῖς αὐτῷ ὅσον ἐπιδέεται, καθ' ὃσον ἐνδεεῖται. <sup>9</sup>πρόσεχε σεαυτῷ μὴ γένηται ρῆμα κρυπτὸν ἐν τῇ καρδίᾳ σου, ἀνόμημα, λέγων Ἐγγίζει τὸ ἔτος τὸ ἔβδομον, ἔτος τῆς ἀφέσεως, καὶ πονηρεύσηται ὁ ὁφθαλμός σου τῷ ἀδελφῷ σου τῷ ἐπιδεομένῳ, καὶ οὐ δώσεις αὐτῷ, καὶ βοήσεται κατὰ σοῦ πρὸς κύριον, καὶ ἔσται ἐν σοὶ ἀμαρτία μεγάλη. <sup>10</sup>διδοὺς δώσεις αὐτῷ καὶ δάνειον δανιεῖς αὐτῷ ὅσον ἐπιδέεται, καὶ οὐ λυπηθήσῃ τῇ καρδίᾳ σου διδόντος σου αὐτῷ. ὅτι διὰ τὸ ρῆμα τοῦτο εὐλογήσει σε κύριος ὁ θεός σου ἐν πᾶσιν τοῖς ἔργοις καὶ ἐν πᾶσιν, οὖ ἀν ἐπιβάλῃς τὴν χεῖρά σου. <sup>11</sup>οὐ γάρ μὴ ἐκλίπῃ ἐνδεῆς ἀπὸ τῆς γῆς· διὰ τοῦτο ἐγώ σοι ἐντέλλομαι ποιεῖν τὸ ρῆμα τοῦτο λέγων Ἀνοίγων ἀνοίξεις τὰς χεῖράς σου τῷ ἀδελφῷ σου τῷ πένητι καὶ τῷ ἐπιδεομένῳ τῷ ἐπὶ τῆς γῆς σου.

<sup>12</sup>Ἐὰν δὲ πραθῇ σοι ὁ ἀδελφός σου ὁ Εβραῖος ἢ ἡ Εβραία, δουλεύσει σοι ἔξ ἔτη, καὶ τῷ ἔβδόμῳ ἔξαποστελεῖς αὐτὸν ἐλεύθερον ἀπὸ σοῦ. <sup>13</sup>ὅταν δὲ ἔξαποστέλλῃς αὐτὸν ἐλεύθερον ἀπὸ σοῦ, οὐκ ἔξαποστελεῖς αὐτὸν κενόν. <sup>14</sup>ἔφόδιον ἐφοδιάσεις αὐτὸν ἀπὸ τῶν προβάτων σου καὶ ἀπὸ τοῦ σίτου σου καὶ ἀπὸ τῆς ληνοῦ σου· καθὰ εὐλόγησέν σε κύριος ὁ θεός σου, δώσεις αὐτῷ. <sup>15</sup>καὶ μνησθήσῃ ὅτι οἰκέτης ἥσθα ἐν γῇ Αἴγυπτου καὶ ἐλυτρώσατό σε κύριος ὁ θεός σου ἐκεῖθεν· διὰ τοῦτο ἐγώ σοι ἐντέλλομαι ποιεῖν τὸ ρῆμα τοῦτο. <sup>16</sup>ἐὰν δὲ λέγῃ πρὸς σέ Οὐκ ἔξελεύσομαι ἀπὸ σοῦ, ὅτι ἡγάπηκέν σε καὶ τὴν οἰκίαν σου, ὅτι εὗ αὐτῷ ἐστιν παρὰ σοί, <sup>17</sup>καὶ λήμψῃ τὸ ὄπήτιον καὶ τρυπήσεις τὸ ὡτίον αὐτοῦ πρὸς τὴν θύραν, καὶ ἔσται σοι οἰκέτης εἰς τὸν αἰῶνα· καὶ τὴν παιδίσκην σου ποιήσεις ὠσαύτως. <sup>18</sup>οὐ σκληρὸν ἔσται ἐναντίον σου ἔξαποστελλομένων αὐτῶν ἐλευθέρων ἀπὸ σοῦ, ὅτι ἐφέτειον μισθὸν τοῦ μισθωτοῦ ἐδούλευσέν σοι ἔξ ἔτη· καὶ εὐλογήσει σε κύριος ὁ θεός σου ἐν πᾶσιν, οἷς ἐὰν ποιῇς.

<sup>19</sup>Πᾶν πρωτότοκον, ὃ ἐὰν τεχθῇ ἐν τοῖς βουσίν σου καὶ ἐν τοῖς προβάτοις σου, τὰ ἀρσενικά, ἀγιάσεις κυρίῳ τῷ θεῷ σου· οὐκ ἐργάζειν τῷ πρωτοτόκῳ μόσχῳ σου καὶ οὐ μὴ κείρῃς τὸ πρωτότοκον τῶν προβάτων σου. <sup>20</sup>ἐναντὶ κυρίου φάγῃ αὐτὸν ἐνιαυτοῦ ἐν τῷ τόπῳ, ὃ ἐὰν ἐκλέξῃται κύριος ὁ θεός σου, σὺ καὶ ὁ οἶκός σου. <sup>21</sup>ἐὰν δὲ ἢ ἐν αὐτῷ μῶμος, χωλὸν ἢ τυφλὸν ἢ καὶ πᾶς μῶμος πονηρός, οὐ θύσεις αὐτὸν κυρίῳ τῷ θεῷ σου. <sup>22</sup>ἐν ταῖς πόλεσίν σου φάγῃ αὐτός, ὁ ἀκάθαρτος ἐν σοὶ καὶ ὁ καθαρὸς ὠσαύτως ἔδεται ὡς δορκάδα ἢ ἔλαφον. <sup>23</sup>πλὴν τὸ αἷμα οὐ φάγεσθε, ἐπὶ τὴν γῆν ἐκχεεῖς αὐτὸν ὡς ὕδωρ.

**16** <sup>1</sup>Φύλαξαι τὸν μῆνα τῶν νέων καὶ ποιήσεις τὸ πασχα κυρίῳ τῷ θεῷ σου, ὅτι ἐν τῷ μηνὶ τῶν νέων ἔξῆλθες ἔξ Αἴγυπτου νυκτός. <sup>2</sup>καὶ θύσεις τὸ πασχα κυρίῳ τῷ θεῷ σου πρόβατα καὶ βόας ἐν τῷ τόπῳ, ὃ ἐὰν ἐκλέξῃται κύριος ὁ θεός σου αὐτὸν ἐπικληθῆναι τὸ ὄνομα αὐτοῦ ἐκεῖ. <sup>3</sup>οὐ φάγῃ ἐπ’ αὐτοῦ ζύμην· ἐπτὰ ἡμέρας φάγῃ ἐπ’ αὐτοῦ ἄζυμα, ἄρτον κακώσεως, ὅτι ἐν σπουδῇ ἔξηλθετε ἔξ

Αἰγύπτου· ἵνα μνησθῆτε τὴν ἡμέραν τῆς ἐξοδίας ὑμῶν ἐκ γῆς Αἰγύπτου πάσας τὰς ἡμέρας τῆς ζωῆς ὑμῶν. <sup>4</sup>ούκ ὁφθήσεται σοι ζύμη ἐν πᾶσι τοῖς ὅρίοις σου ἐπτὰ ἡμέρας, καὶ οὐ κοιμηθήσεται ἀπὸ τῶν κρεῶν, ὃν ἐὰν θύσης τὸ ἐσπέρας τῇ ἡμέρᾳ τῇ πρώτῃ, εἰς τὸ πρωί. <sup>5</sup>οὐ δυνήσῃ θῦσαι τὸ πασχα ἐν οὐδεμιᾷ τῶν πόλεων σου, ὃν κύριος ὁ θεός σου δίδωσίν σοι, <sup>6</sup>ἄλλ' ἢ εἰς τὸν τόπον, ὃν ἐὰν ἐκλέξηται κύριος ὁ θεός σου ἐπικληθῆναι τὸ ὄνομα αὐτοῦ ἐκεῖ, θύσεις τὸ πασχα ἐσπέρας πρὸς δυσμὰς ἥλιου ἐν τῷ καιρῷ, ὃ ἐξῆλθες ἐξ Αἰγύπτου, <sup>7</sup>καὶ ἐψήσεις καὶ ὀπτήσεις καὶ φάγη ἐν τῷ τόπῳ, ὃ ἐὰν ἐκλέξηται κύριος ὁ θεός σου αὐτόν, καὶ ἀποστραφήσῃ τὸ πρωὶ καὶ ἀπελεύσῃ εἰς τοὺς οἴκους σου. <sup>8</sup>Ἐξ ἡμέρας φάγη ἀζυμα, καὶ τῇ ἡμέρᾳ τῇ ἐβδόμῃ ἐξόδιον, ἐορτὴ κυρίῳ τῷ θεῷ σου· οὐ ποιήσεις ἐν αὐτῇ πᾶν ἔργον πλὴν ὅσα ποιηθήσεται ψυχῇ. — <sup>9</sup>Ἐπτὰ ἐβδομάδας δλοκλήρους ἐξαριθμήσεις σεαυτῷ· ἀρξαμένου σου δρέπανον ἐπ’ ἀμητὸν ἀρξῃ ἐξαριθμήσαι ἐπτὰ ἐβδομάδας. <sup>10</sup>καὶ ποιήσεις ἐορτὴν ἐβδομάδων κυρίῳ τῷ θεῷ σου καθότι ἡ χείρ σου ἰσχύει, ὅσα ἂν δῷ σοι, καθότι ηὐλόγησέν σε κύριος ὁ θεός σου. <sup>11</sup>καὶ εὐφρανθήσῃ ἐναντίον κυρίου τοῦ θεοῦ σου, σὺ καὶ ὁ υἱός σου καὶ ἡ θυγάτηρ σου, ὁ παῖς σου καὶ ἡ παιδίσκη σου καὶ ὁ Λευίτης ὃ ἐν ταῖς πόλεσίν σου καὶ ὁ προσήλυτος καὶ ὁ ὄρφανὸς καὶ ἡ χήρα ἡ ἐν ὑμῖν, ἐν τῷ τόπῳ, ὃ ἐὰν ἐκλέξηται κύριος ὁ θεός σου ἐπικληθῆναι τὸ ὄνομα αὐτοῦ ἐκεῖ, <sup>12</sup>καὶ μνησθήσῃ ὅτι οἰκέτης ἕσθα ἐν γῇ Αἰγύπτῳ, καὶ φυλάξῃ καὶ ποιήσεις τὰς ἐντολὰς ταύτας. — <sup>13</sup>Ἐορτὴν σκηνῶν ποιήσεις σεαυτῷ ἐπτὰ ἡμέρας ἐν τῷ συναγαγεῖν σε ἐκ τοῦ ἄλωνός σου καὶ ἀπὸ τῆς ληνοῦ σου. <sup>14</sup>καὶ εὐφρανθήσῃ ἐν τῇ ἐορτῇ σου, σὺ καὶ ὁ υἱός σου καὶ ἡ θυγάτηρ σου, ὁ παῖς σου καὶ ἡ παιδίσκη σου καὶ ὁ Λευίτης καὶ ὁ προσήλυτος καὶ ὁ ὄρφανὸς καὶ ἡ χήρα ἡ οὔσα ἐν ταῖς πόλεσίν σου. <sup>15</sup>Ἐπτὰ ἡμέρας ἐορτάσεις κυρίῳ τῷ θεῷ σου ἐν τῷ τόπῳ, ὃ ἐὰν ἐκλέξηται κύριος ὁ θεός σου αὐτῷ. ἐὰν δὲ εὐλογήσῃ σε κύριος ὁ θεός σου ἐν πᾶσιν τοῖς γενήμασίν σου καὶ ἐν παντὶ ἔργῳ τῶν χειρῶν σου, καὶ ἔσῃ εὐφραινόμενος. — <sup>16</sup>Τρεῖς καιροὺς τοῦ ἐνιαυτοῦ ὁφθήσεται πᾶν ἀρσενικόν σου ἐναντίον κυρίου τοῦ θεοῦ σου ἐν τῷ τόπῳ, ὃ ἐὰν ἐκλέξηται αὐτὸν κύριος, ἐν τῇ ἐορτῇ τῶν ἀζύμων καὶ ἐν τῇ ἐορτῇ τῶν ἐβδομάδων καὶ ἐν τῇ ἐορτῇ τῆς σκηνοπηγίας. οὐκ ὁφθήσῃ ἐνώπιον κυρίου τοῦ θεοῦ σου κενός. <sup>17</sup>Ἐκαστος κατὰ δύναμιν τῶν χειρῶν ὑμῶν κατὰ τὴν εὐλογίαν κυρίου τοῦ θεοῦ σου, ἦν ἔδωκέν σοι.

<sup>18</sup>Κριτὰς καὶ γραμματοεισαγωγεῖς καταστήσεις σεαυτῷ ἐν πάσαις ταῖς πόλεσίν σου, αἵς κύριος ὁ θεός σου δίδωσίν σοι, κατὰ φυλάς, καὶ κρινοῦσιν τὸν λαὸν κρίσιν δικαίαν. <sup>19</sup>Οὐκ ἐκκλινοῦσιν κρίσιν, οὐκ ἐπιγνώσονται πρόσωπον οὐδὲ λήμψονται δῶρον· τὰ γὰρ δῶρα ἐκτυφλοῖ ὁφθαλμοὺς σοφῶν καὶ ἐξαίρει λόγους δικαίων. <sup>20</sup>δικαίως τὸ δίκαιον διώξῃ, ἵνα ζῆτε καὶ εἰσελθόντες κληρονομήσητε τὴν γῆν, ἦν κύριος ὁ θεός σου δίδωσίν σοι.

<sup>21</sup>Οὐ φυτεύσεις σεαυτῷ ἄλσος, πᾶν ξύλον, παρὰ τὸ θυσιαστήριον κυρίου τοῦ θεοῦ σου, ὁ ποιήσεις σεαυτῷ. <sup>22</sup>Οὐ στήσεις σεαυτῷ στήλην, ἢ ἐμίσησεν κύριος ὁ θεός σου.

**17** <sup>1</sup>Οὐ θύσεις κυρίῳ τῷ θεῷ σου μόσχον ἢ πρόβατον, ἐν ὃ ἐστιν ἐν αὐτῷ μῶμος, πᾶν ῥῆμα πονηρόν, ὅτι βδέλυγμα κυρίῳ τῷ θεῷ σού ἐστιν.

<sup>2</sup>Εὰν δὲ εὔρεθῇ ἐν σοὶ ἐν μιᾷ τῶν πόλεών σου, ὃν κύριος ὁ θεός σου δίδωσίν σοι, ἀνὴρ ἡ γυνή,  
ὅστις ποιήσει τὸ πονηρὸν ἐναντίον κυρίου τοῦ θεοῦ σου παρελθεῖν τὴν διαθήκην αὐτοῦ, <sup>3</sup>καὶ ἐλθόντες  
λατρεύσωσιν θεοῖς ἑτέροις καὶ προσκυνήσωσιν αὐτοῖς, τῷ ἡλίῳ ἢ τῇ σελήνῃ ἢ παντὶ τῶν ἐκ τοῦ  
κόσμου τοῦ οὐρανοῦ, ἢ οὐ προσέταξεν, <sup>4</sup>καὶ ἀναγγελῆ σοι, καὶ ἐκζητήσεις σφόδρα, καὶ ἵδον ἀληθῶς  
γέγονεν τὸ ρῆμα, γεγένηται τὸ βδέλυγμα τοῦτο ἐν Ισραὴλ, <sup>5</sup>καὶ ἔξαξεις τὸν ἄνθρωπον ἐκεῖνον ἢ τὴν  
γυναῖκα ἐκείνην καὶ λιθοβολήσετε αὐτοὺς ἐν λίθοις, καὶ τελευτήσουσιν. <sup>6</sup>Ἐπὶ δυσὶν μάρτυσιν ἢ ἐπὶ  
τρισὶν μάρτυσιν ἀποθανεῖται ὁ ἀποθνήσκων· οὐκ ἀποθανεῖται ἐφ' ἐνὶ μάρτυρι. <sup>7</sup>καὶ ἡ χεὶρ τῶν  
μαρτύρων ἔσται ἐπ' αὐτῷ ἐν πρώτοις θανατῶσαι αὐτόν, καὶ ἡ χεὶρ παντὸς τοῦ λαοῦ ἐπ' ἐσχάτων· καὶ  
ἔξαρεῖς τὸν πονηρὸν ἔξι ὑμῶν αὐτῶν.

<sup>8</sup>Εὰν δὲ ἀδυνατήσῃ ἀπὸ σοῦ ρῆμα ἐν κρίσει ἀνὰ μέσον αἷμα αἷματος καὶ ἀνὰ μέσον κρίσις  
κρίσεως καὶ ἀνὰ μέσον ἀφὴ ἀφῆς καὶ ἀνὰ μέσον ἀντιλογία ἀντιλογίας, ρήματα κρίσεως ἐν ταῖς  
πόλεσιν ὑμῶν, καὶ ἀναστὰς ἀναβήσῃ εἰς τὸν τόπον, δν ἀν ἐκλέξηται κύριος ὁ θεός σου ἐπικληθῆναι τὸ  
ὄνομα αὐτοῦ ἐκεῖ, <sup>9</sup>καὶ ἐλεύσῃ πρὸς τὸν ιερεῖς τὸν Λευίτας καὶ πρὸς τὸν κριτήν, δς ἀν γένηται ἐν  
ταῖς ἡμέραις ἐκείναις, καὶ ἐκζητήσαντες ἀναγγελοῦσίν σοι τὴν κρίσιν. <sup>10</sup>καὶ ποιήσεις κατὰ τὸ  
πρᾶγμα, ὃ ἐὰν ἀναγγείλωσίν σοι ἐκ τοῦ τόπου, οὗ ἀν ἐκλέξηται κύριος ὁ θεός σου ἐπικληθῆναι τὸ  
ὄνομα αὐτοῦ ἐκεῖ, καὶ φυλάξῃ σφόδρα ποιῆσαι κατὰ πάντα, δσα ἐὰν νομοθετηθῇ σοι. <sup>11</sup>κατὰ τὸν  
νόμον καὶ κατὰ τὴν κρίσιν, ἦν ἀν εἴπωσίν σοι, ποιήσεις, οὐκ ἐκκλινεῖς ἀπὸ τοῦ ρήματος, οὗ ἐὰν  
ἀναγγείλωσίν σοι, δεξιὰ οὐδὲ ἀριστερά. <sup>12</sup>καὶ ὁ ἄνθρωπος, δς ἀν ποιήσῃ ἐν ὑπερηφανίᾳ τοῦ μὴ  
ὑπακοῦσαι τὸν ιερέως τοῦ παρεστηκότος λειτουργεῖν ἐπὶ τῷ ὀνόματι κυρίου τοῦ θεοῦ σου ἢ τοῦ  
κριτοῦ, δς ἀν ἡ ἐν ταῖς ἡμέραις ἐκείναις, καὶ ἀποθανεῖται ὁ ἄνθρωπος ἐκεῖνος, καὶ ἔξαρεῖς τὸν  
πονηρὸν ἔξι Ισραὴλ. <sup>13</sup>καὶ πᾶς ὁ λαὸς ἀκούσας φοβηθήσεται καὶ οὐκ ἀσεβήσει ἔτι.

<sup>14</sup>Εὰν δὲ εἰσέλθῃς εἰς τὴν γῆν, ἥν κύριος ὁ θεός σου δίδωσίν σοι ἐν κλήρῳ, καὶ κληρονομήσῃς  
αὐτὴν καὶ κατοικήσῃς ἐπ' αὐτῆς καὶ εἴπης Καταστήσω ἐπ' ἐμαυτὸν ἄρχοντα καθὰ καὶ τὰ λοιπὰ ἔθνη  
τὰ κύκλῳ μου, <sup>15</sup>καθιστῶν καταστήσεις ἐπὶ σεαυτὸν ἄρχοντα, δν ἀν ἐκλέξηται κύριος ὁ θεός σου  
αὐτόν. ἐκ τῶν ἀδελφῶν σου καταστήσεις ἐπὶ σεαυτὸν ἄρχοντα· οὐ δυνήσῃ καταστῆσαι ἐπὶ σεαυτὸν  
ἄνθρωπον ἀλλότριον, δτι οὐκ ἀδελφός σου ἐστιν. <sup>16</sup>διότι οὐ πληθυνεῖ ἔαυτῷ ἵππον οὐδὲ μὴ  
ἀποστρέψῃ τὸν λαὸν εἰς Αἴγυπτον, ὅπως πληθύνῃ ἔαυτῷ ἵππον, ὁ δὲ κύριος εἴπεν Οὐ προσθήσετε  
ἀποστρέψαι τῇ ὁδῷ ταύτη ἔτι. <sup>17</sup>καὶ οὐ πληθυνεῖ ἔαυτῷ γυναῖκας, οὐδὲ μεταστήσεται αὐτοῦ ἡ  
καρδία· καὶ ἀργύριον καὶ χρυσίον οὐ πληθυνεῖ ἔαυτῷ σφόδρα. <sup>18</sup>καὶ ἔσται ὅταν καθίσῃ ἐπὶ τῆς ἀρχῆς  
αὐτοῦ, καὶ γράψει ἔαυτῷ τὸ δευτερονόμιον τοῦτο εἰς βιβλίον παρὰ τῶν ιερέων τῶν Λευιτῶν, <sup>19</sup>καὶ  
ἔσται μετ' αὐτοῦ, καὶ ἀναγνώσεται ἐν αὐτῷ πάσας τὰς ἡμέρας τῆς ζωῆς αὐτοῦ, ἵνα μάθῃ φοβεῖσθαι  
κύριον τὸν θεὸν αὐτοῦ φυλάσσεσθαι πάσας τὰς ἐντολὰς ταύτας καὶ τὰ δικαιώματα ταῦτα ποιεῖν,  
20ἵνα μὴ ὑψωθῇ ἡ καρδία αὐτοῦ ἀπὸ τῶν ἀδελφῶν αὐτοῦ, ἵνα μὴ παραβῇ ἀπὸ τῶν ἐντολῶν δεξιὰ ἡ  
ἀριστερά, ὅπως ἀν μακροχρονίσῃ ἐπὶ τῆς ἀρχῆς αὐτοῦ, αὐτὸς καὶ οἱ υἱοὶ αὐτοῦ ἐν τοῖς υἱοῖς Ισραὴλ.

**18** <sup>1</sup>Οὐκ ἔσται τοῖς Ἱερεῦσιν τοῖς Λευίταις, δῆλη φυλὴ Λευι, μερὶς οὐδὲ κλῆρος μετὰ Ισραὴλ· καρπώματα κυρίου ὁ κλῆρος αὐτῶν, φάγονται αὐτά. <sup>2</sup>κλῆρος δὲ οὐκ ἔσται αὐτοῖς ἐν τοῖς ἀδελφοῖς αὐτῶν· κύριος αὐτὸς κλῆρος αὐτοῦ, καθότι εἶπεν αὐτῷ. <sup>3</sup>καὶ αὕτη ἡ κρίσις τῶν Ἱερέων, τὰ παρὰ τοῦ λαοῦ, παρὰ τῶν θυόντων τὰ θύματα, ἐάν τε μόσχον ἐάν τε πρόβατον· καὶ δώσει τῷ Ἱερεῖ τὸν βραχίονα καὶ τὰ σιαγόνια καὶ τὸ ἔνυστρον. <sup>4</sup>καὶ τὰς ἀπαρχὰς τοῦ σίτου σου καὶ τοῦ οἴνου σου καὶ τοῦ ἐλαίου σου καὶ τὴν ἀπαρχὴν τῶν κουρῶν τῶν προβάτων σου δώσεις αὐτῷ. <sup>5</sup>ὅτι αὐτὸν ἔξελέξατο κύριος ὁ θεός σου ἐκ πασῶν τῶν φυλῶν σου παρεστάναι ἐναντὶ κυρίου τοῦ θεοῦ σου λειτουργεῖν καὶ εὐλογεῖν ἐπὶ τῷ ὄνόματι αὐτοῦ, αὐτὸς καὶ οἱ υἱοὶ αὐτοῦ ἐν τοῖς υἱοῖς Ισραὴλ. — <sup>6</sup>Ἐὰν δὲ παραγένηται ὁ Λευίτης ἐκ μιᾶς τῶν πόλεων ὑμῶν ἐκ πάντων τῶν υἱῶν Ισραὴλ, οὗ αὐτὸς παροικεῖ, καθότι ἐπιθυμεῖ ἡ ψυχὴ αὐτοῦ, εἰς τὸν τόπον, δὸν ἀν ἐκλέξηται κύριος, <sup>7</sup>καὶ λειτουργήσει τῷ ὄνόματι κυρίου τοῦ θεοῦ αὐτοῦ ὥσπερ πάντες οἱ ἀδελφοὶ αὐτοῦ οἱ Λευῖται οἱ παρεστηκότες ἐκεῖ ἐναντὶ κυρίου. <sup>8</sup>μερίδα μεμερισμένην φάγεται πλὴν τῆς πράσεως τῆς κατὰ πατριάν.

<sup>9</sup>Ἐὰν δὲ εἰσέλθῃς εἰς τὴν γῆν, ἣν κύριος ὁ θεός σου δίδωσίν σοι, οὐ μαθήσῃ ποιεῖν κατὰ τὰ βδελύγματα τῶν ἐθνῶν ἐκείνων. <sup>10</sup>οὐχ εὐρεθήσεται ἐν σοὶ περικαθαίρων τὸν υἱὸν αὐτοῦ ἢ τὴν θυγατέρα αὐτοῦ ἐν πυρί, μαντευόμενος μαντείαν, κληδονιζόμενος καὶ οἰωνιζόμενος, φάρμακος, <sup>11</sup>ἐπαείδων ἐπαοιδήν, ἐγγαστρίμυθος καὶ τερατοσκόπος, ἐπερωτῶν τοὺς νεκρούς. <sup>12</sup>ἔστιν γὰρ βδέλυγμα κυρίω τῷ θεῷ σου πᾶς ποιῶν ταῦτα. ἔνεκεν γὰρ τῶν βδελυγμάτων τούτων κύριος ἔξολεθρεύσει αὐτοὺς ἀπὸ σοῦ. <sup>13</sup>τέλειος ἔσῃ ἐναντίον κυρίου τοῦ θεοῦ σου. <sup>14</sup>τὰ γὰρ ἔθνη ταῦτα, οὓς σὺ κατακληρονομεῖς αὐτούς, οὔτοι κληδόνων καὶ μαντειῶν ἀκούσονται, σοὶ δὲ οὐχ οὔτως ἔδωκεν κύριος ὁ θεός σου. <sup>15</sup>προφήτην ἐκ τῶν ἀδελφῶν σου ὡς ἐμὲ ἀναστήσει σοι κύριος ὁ θεός σου, αὐτοῦ ἀκούσεσθε <sup>16</sup>κατὰ πάντα, ὅσα ἡτήσω παρὰ κυρίου τοῦ θεοῦ σου ἐν Χωρηβ τῇ ἡμέρᾳ τῆς ἐκκλησίας λέγοντες Οὐ προσθήσομεν ἀκοῦσαι τὴν φωνὴν κυρίου τοῦ θεοῦ ὑμῶν καὶ τὸ πῦρ τὸ μέγα τοῦτο οὐκ ὀψόμεθα ἔτι οὐδὲ μὴ ἀποθάνωμεν, <sup>17</sup>καὶ εἶπεν κύριος πρός με Ὁρθῶς πάντα, ὅσα ἐλάλησαν. <sup>18</sup>προφήτην ἀναστήσω αὐτοῖς ἐκ τῶν ἀδελφῶν αὐτῶν ὥσπερ σὲ καὶ δώσω τὸ ρῆμά μου ἐν τῷ στόματι αὐτοῦ, καὶ λαλήσει αὐτοῖς καθότι ἀν ἐντείλωμαι αὐτῷ. <sup>19</sup>καὶ ὁ ἄνθρωπος, ὃς ἐὰν μὴ ἀκούσῃ ὅσα ἐὰν λαλήσῃ ὁ προφήτης ἐπὶ τῷ ὄνόματί μου, ἐγὼ ἐκδικήσω ἐξ αὐτοῦ. <sup>20</sup>πλὴν ὁ προφήτης, ὃς ἀν ἀσεβήσῃ λαλῆσαι ἐπὶ τῷ ὄνόματί μου ρῆμα, ὃ οὐ προσέταξα λαλῆσαι, καὶ ὃς ἀν λαλήσῃ ἐπ' ὄνόματι θεῶν ἑτέρων, ἀποθανεῖται ὁ προφήτης ἐκείνος. <sup>21</sup>Ἐὰν δὲ εἴπης ἐν τῇ καρδίᾳ σου Πῶς γνωσόμεθα τὸ ρῆμα, ὃ οὐκ ἐλάλησεν κύριος; <sup>22</sup>ὅσα ἐὰν λαλήσῃ ὁ προφήτης ἐπὶ τῷ ὄνόματι κυρίου, καὶ μὴ γένηται τὸ ρῆμα καὶ μὴ συμβῇ, τοῦτο τὸ ρῆμα, ὃ οὐκ ἐλάλησεν κύριος. ἐν ἀσεβείᾳ ἐλάλησεν ὁ προφήτης ἐκείνος, οὐκ ἀφέξεσθε αὐτοῦ.

**19** <sup>1</sup>Ἐὰν δὲ ἀφανίσῃ κύριος ὁ θεός σου τὰ ἔθνη, ἢ ὁ θεός σου δίδωσίν σοι τὴν γῆν αὐτῶν, καὶ κατακληρονομήσῃτε αὐτοὺς καὶ κατοικήσῃτε ἐν ταῖς πόλεσιν αὐτῶν καὶ ἐν τοῖς οἴκοις αὐτῶν, <sup>2</sup>τρεῖς πόλεις διαστελεῖς σεαυτῷ ἐν μέσῳ τῆς γῆς σου, ἦς κύριος ὁ θεός σου δίδωσίν σοι. <sup>3</sup>στόχασαι σοι τὴν

όδὸν καὶ τριμεριεῖς τὰ ὅρια τῆς γῆς σου, ἣν καταμερίζει σοι κύριος ὁ θεός σου, καὶ ἔσται καταφυγὴ ἐκεῖ παντὶ φονευτῇ. <sup>4</sup>τοῦτο δὲ ἔσται τὸ πρόσταγμα τοῦ φονευτοῦ, ὃς ἀν φύγη ἐκεῖ καὶ ζήσεται· ὃς ἀν πατάξῃ τὸν πλησίον αὐτοῦ ἀκουσίως καὶ οὗτος οὐ μισῶν αὐτὸν πρὸ τῆς ἐχθρᾶς καὶ πρὸ τῆς τρίτης, <sup>5</sup>καὶ ὃς ἀν εἰσέλθῃ μετὰ τοῦ πλησίον εἰς τὸν δρυμὸν συναγαγεῖν ξύλα, καὶ ἐκκρουσθῇ ἡ χεὶρ αὐτοῦ τῇ ἀξίνῃ κόπτοντος τὸ ξύλον, καὶ ἐκπεσὸν τὸ σιδήριον ἀπὸ τοῦ ξύλου τύχῃ τοῦ πλησίον, καὶ ἀποθάνῃ, οὗτος καταφεύξεται εἰς μίαν τῶν πόλεων τούτων καὶ ζήσεται, <sup>6</sup>īνα μὴ διώξας ὁ ἀγχιστεύων τοῦ αἵματος ὅπίσω τοῦ φονεύσαντος, ὅτι παρατεθέρμανται τῇ καρδίᾳ, καὶ καταλάβῃ αὐτόν, ἐὰν μακροτέρα ἦν ἡ ὁδός, καὶ πατάξῃ αὐτοῦ τὴν ψυχήν, καὶ ἀποθάνῃ, καὶ τούτῳ οὐκ ἔστιν κρίσις θανάτου, ὅτι οὐ μισῶν ἦν αὐτὸν πρὸ τῆς ἐχθρᾶς καὶ πρὸ τῆς τρίτης. <sup>7</sup>διὰ τοῦτο ἐγώ σοι ἐντέλλομαι τὸ ρῆμα τοῦτο λέγων Τρεῖς πόλεις διαστελεῖς σεαυτῷ. <sup>8</sup>ἐὰν δὲ ἐμπλατύνῃ κύριος ὁ θεός σου τὰ ὅριά σου, διν τρόπον ὕμοσεν τοῖς πατράσιν σου, καὶ δῷ σοι κύριος πᾶσαν τὴν γῆν, ἣν εἶπεν δοῦναι τοῖς πατράσιν σου, <sup>9</sup>ἐὰν ἀκούσῃς ποιεῖν πάσας τὰς ἐντολὰς ταύτας, ἀς ἐγὼ ἐντέλλομαι σοι σήμερον, ἀγαπᾶν κύριον τὸν θεόν σου, πορεύεσθαι ἐν πάσαις ταῖς ὁδοῖς αὐτοῦ πάσας τὰς ἡμέρας, καὶ προσθήσεις σεαυτῷ ἔτι τρεῖς πόλεις πρὸς τὰς τρεῖς ταύτας, <sup>10</sup>καὶ οὐκ ἐκχυθήσεται αἷμα ἀναίτιον ἐν τῇ γῇ σου, ἥ κύριος ὁ θεός σου δίδωσίν σοι ἐν κλήρῳ, καὶ οὐκ ἔσται ἐν σοὶ αἷματι ἔνοχος. — <sup>11</sup>ἐὰν δὲ γένηται ἀνθρωπὸς μισῶν τὸν πλησίον καὶ ἐνεδρεύσῃ αὐτὸν καὶ ἐπαναστῇ ἐπ' αὐτὸν καὶ πατάξῃ αὐτοῦ ψυχήν, καὶ ἀπεθάνῃ, καὶ φύγη εἰς μίαν τῶν πόλεων τούτων, <sup>12</sup>καὶ ἀποστελοῦσιν ἡ γερουσία τῆς πόλεως αὐτοῦ καὶ λήμψονται αὐτὸν ἐκεῖθεν καὶ παραδώσουσιν αὐτὸν εἰς χεῖρας τῷ ἀγχιστεύοντι τοῦ αἵματος, καὶ ἀποθανεῖται. <sup>13</sup>οὐ φείσεται ὁ ὄφθαλμός σου ἐπ' αὐτῷ, καὶ καθαριεῖς τὸ αἷμα τὸ ἀναίτιον ἐξ Ισραὴλ, καὶ εὖ σοι ἔσται.

<sup>14</sup>Οὐ μετακινήσεις ὅρια τοῦ πλησίον σου, ἀ ἔστησαν οἱ πατέρες σου ἐν τῇ κληρονομίᾳ σου, ἥ κατεκληρονομήθης ἐν τῇ γῇ, ᥫ κύριος ὁ θεός σου δίδωσίν σοι ἐν κλήρῳ.

<sup>15</sup>Οὐκ ἐμμενεῖ μάρτυς εἰς μαρτυρῆσαι κατὰ ἀνθρώπου κατὰ πᾶσαν ἀδικίαν καὶ κατὰ πᾶν ἀμάρτημα καὶ κατὰ πᾶσαν ἀμαρτίαν, ἣν ἀν ἀμάρτη· ἐπὶ στόματος δύο μαρτύρων καὶ ἐπὶ στόματος τριῶν μαρτύρων σταθήσεται πᾶν ρῆμα. <sup>16</sup>ἐὰν δὲ καταστῇ μάρτυς ἀδικος κατὰ ἀνθρώπου καταλέγων αὐτοῦ ἀσέβειαν, <sup>17</sup>καὶ στήσονται οἱ δύο ἀνθρωποι, οἵς ἔστιν αὐτοῖς ἡ ἀντιλογία, ἔναντι κυρίου καὶ ἔναντι τῶν ἱερέων καὶ ἔναντι τῶν κριτῶν, οἵ ἐὰν ὔστιν ἐν ταῖς ἡμέραις ἐκείναις, <sup>18</sup>καὶ ἐξετάσωσιν οἱ κριταὶ ἀκριβῶς, καὶ ἴδοὺ μάρτυς ἀδικος ἐμαρτύρησεν ἀδικα, ἀντέστη κατὰ τοῦ ἀδελφοῦ αὐτοῦ, <sup>19</sup>καὶ ποιήσετε αὐτῷ ὃν τρόπον ἐπονηρεύσατο ποιῆσαι κατὰ τοῦ ἀδελφοῦ αὐτοῦ, καὶ ἐξαρεῖς τὸν πονηρὸν ἐξ ὑμῶν αὐτῶν. <sup>20</sup>καὶ οἱ ἐπίλοιποι ἀκούσαντες φοβηθήσονται καὶ οὐ προσθήσουσιν ἔτι ποιῆσαι κατὰ τὸ ρῆμα τὸ πονηρὸν τοῦτο ἐν ὑμῖν. <sup>21</sup>οὐ φείσεται ὁ ὄφθαλμός σου ἐπ' αὐτῷ· ψυχὴν ἀντὶ ψυχῆς, ὄφθαλμὸν ἀντὶ ὄφθαλμοῦ, ὁδόντα ἀντὶ ὁδόντος, χεῖρα ἀντὶ χειρός, πόδα ἀντὶ ποδός.

**20** <sup>1</sup>Εὰν δὲ ἐξέλθῃς εἰς πόλεμον ἐπὶ τοὺς ἔχθρούς σου καὶ ἵδης ἵππον καὶ ἀναβάτην καὶ λαὸν πλείονά σου, οὐ φοβηθήσῃ ἀπ' αὐτῶν, ὅτι κύριος ὁ θεός σου μετὰ σοῦ ὁ ἀναβιβάσας σε ἐκ γῆς

Αἰγύπτου. <sup>2</sup>καὶ ἔσται ὅταν ἐγγίσης τῷ πολέμῳ, καὶ προσεγγίσας ὁ ἱερεὺς λαλήσει τῷ λαῷ <sup>3</sup>καὶ ἔρεῖ πρὸς αὐτούς Ἀκούε, Ισραὴλ· ὑμεῖς προσπορεύεσθε σήμερον εἰς πόλεμον ἐπὶ τοὺς ἔχθροὺς ὑμῶν, μὴ ἐκλυέσθω ἡ καρδία ὑμῶν, μὴ φοβεῖσθε μηδὲ θραύεσθε μηδὲ ἐκκλίνητε ἀπὸ προσώπου αὐτῶν, <sup>4</sup>ὅτι κύριος ὁ θεὸς ὑμῶν ὁ προπορευόμενος μεθ' ὑμῶν συνεκπολεμῆσαι ὑμῖν τοὺς ἔχθροὺς ὑμῶν διασῶσαι ὑμᾶς. <sup>5</sup>καὶ λαλήσουσιν οἱ γραμματεῖς πρὸς τὸν λαὸν λέγοντες Τίς ὁ ἄνθρωπος ὁ οἰκοδομήσας οἰκίαν καὶ νὴν καὶ οὐκ ἐνεκάίνισεν αὐτήν; πορευέσθω καὶ ἀποστραφήτω εἰς τὴν οἰκίαν αὐτοῦ, μὴ ἀποθάνῃ ἐν τῷ πολέμῳ καὶ ἄνθρωπος ἔτερος ἐγκαινιεῖ αὐτήν. <sup>6</sup>καὶ τίς ὁ ἄνθρωπος, ὃστις ἐφύτευσεν ἀμπελῶνα καὶ οὐκ εὐφράνθη ἐξ αὐτοῦ; πορευέσθω καὶ ἀποστραφήτω εἰς τὴν οἰκίαν αὐτοῦ, μὴ ἀποθάνῃ ἐν τῷ πολέμῳ καὶ ἄνθρωπος ἔτερος εὐφρανθήσεται ἐξ αὐτοῦ. <sup>7</sup>καὶ τίς ὁ ἄνθρωπος, ὃστις μεμνήστευται γυναικαὶ οὐκ ἔλαβεν αὐτήν; πορευέσθω καὶ ἀποστραφήτω εἰς τὴν οἰκίαν αὐτοῦ, μὴ ἀποθάνῃ ἐν τῷ πολέμῳ καὶ ἄνθρωπος ἔτερος λήμψεται αὐτήν. <sup>8</sup>καὶ προσθήσουσιν οἱ γραμματεῖς λαλῆσαι πρὸς τὸν λαὸν καὶ ἐροῦσιν Τίς ὁ ἄνθρωπος ὁ φοβούμενος καὶ δειλὸς τῇ καρδίᾳ; πορευέσθω καὶ ἀποστραφήτω εἰς τὴν οἰκίαν αὐτοῦ, ἵνα μὴ δειλιάνη τὴν καρδίαν τοῦ ἀδελφοῦ αὐτοῦ ὥσπερ ἡ αὐτοῦ. <sup>9</sup>καὶ ἔσται ὅταν παύσωνται οἱ γραμματεῖς λαλοῦντες πρὸς τὸν λαόν, καὶ καταστήσουσιν ἄρχοντας τῆς στρατιᾶς προηγουμένους τοῦ λαοῦ.

<sup>10</sup>Ἐὰν δὲ προσέλθῃς πρὸς πόλιν ἐκπολεμῆσαι αὐτήν, καὶ ἐκκαλέσῃ αὐτοὺς μετ' εἰρήνης. <sup>11</sup>Ἐὰν μὲν εἰρηνικὰ ἀποκριθῶσίν σοι καὶ ἀνοίξωσίν σοι, ἔσται πᾶς ὁ λαὸς οἱ εὑρεθέντες ἐν αὐτῇ ἔσονταί σοι φορολόγητοι καὶ ὑπήκοοί σου. <sup>12</sup>Ἐὰν δὲ μὴ ὑπακούσωσίν σοι καὶ ποιήσωσιν πρὸς σὲ πόλεμον, περικαθιεῖς αὐτήν, <sup>13</sup>καὶ παραδώσει αὐτήν κύριος ὁ θεός σου εἰς τὰς χειράς σου, καὶ πατάξεις πᾶν ἀρσενικὸν αὐτῆς ἐν φόνῳ μαχαίρας, <sup>14</sup>πλὴν τῶν γυναικῶν καὶ τῆς ἀποσκευῆς καὶ πάντα τὰ κτήνη καὶ πάντα, ὅσα ἀν ὑπάρχῃ ἐν τῇ πόλει, καὶ πᾶσαν τὴν ἀπαρτίαν προνομεύσεις σεαυτῷ καὶ φάγη πᾶσαν τὴν προνομὴν τῶν ἔχθρῶν σου, ὃν κύριος ὁ θεός σου δίδωσίν σοι. <sup>15</sup>Οὕτως ποιήσεις πάσας τὰς πόλεις τὰς μακρὰν οὕσας ἀπὸ σοῦ σφόδρα, αἱ οὐχὶ ἐκ τῶν πόλεων τῶν ἔθνῶν τούτων, <sup>16</sup>ἰδοὺ δὲ ἀπὸ τῶν πόλεων τῶν ἔθνῶν τούτων, ὃν κύριος ὁ θεός σου δίδωσίν σοι κληρονομεῖν τὴν γῆν αὐτῶν, οὐ ζωγρήσετε ἀπ' αὐτῶν πᾶν ἐμπνέον, <sup>17</sup>ἀλλ' ἡ ἀναθέματι ἀναθεματιεῖτε αὐτούς, τὸν Χετταῖον καὶ Αμορραῖον καὶ Χαναναῖον καὶ Φερεζαῖον καὶ Ευαῖον καὶ Ιεβουσαῖον καὶ Γεργεσαῖον, δὲν τρόπον ἐνετείλατό σοι κύριος ὁ θεός σου, <sup>18</sup>ἵνα μὴ διδάξωσιν ὑμᾶς ποιεῖν πάντα τὰ βδελύγματα αὐτῶν, ὅσα ἐποίησαν τοῖς θεοῖς αὐτῶν, καὶ ἀμαρτήσεσθε ἐναντίον κυρίου τοῦ θεοῦ ὑμῶν.

<sup>19</sup>Ἐὰν δὲ περικαθίσῃς περὶ πόλιν ἡμέρας πλείους ἐκπολεμῆσαι αὐτήν εἰς κατάλημψιν αὐτῆς, οὐχὶ ἐξολεθρεύσεις τὰ δένδρα αὐτῆς ἐπιβαλεῖν ἐπ' αὐτὰ σίδηρον, ἀλλ' ἡ ἀπ' αὐτοῦ φάγη, αὐτὸ δὲ οὐκ ἐκκόψεις. μὴ ἄνθρωπος τὸ ξύλον τὸ ἐν τῷ ἀγρῷ εἰσελθεῖν ἀπὸ προσώπου σου εἰς τὸν χάρακα; <sup>20</sup>Ἀλλὰ ξύλον, δὲπίστασαι ὅτι οὐ καρπόβρωτόν ἔστιν, τοῦτο ἐξολεθρεύσεις καὶ ἐκκόψεις καὶ οἰκοδομήσεις χαράκωσιν ἐπὶ τὴν πόλιν, ἢτις ποιεῖ πρὸς σὲ τὸν πόλεμον, ἔως ἀν παραδοθῇ.

**21** <sup>1</sup>Εὰν δὲ εύρεθῇ τραυματίας ἐν τῇ γῇ, ἢ κύριος ὁ θεός σου δίδωσίν σοι κληρονομῆσαι, πεπτωκώς ἐν τῷ πεδίῳ καὶ οὐκ οἰδασιν τὸν πατάξαντα, <sup>2</sup>ἔξελεύσεται ἡ γερουσία σου καὶ οἱ κριταί σου καὶ ἔκμετρήσουσιν ἐπὶ τὰς πόλεις τὰς κύκλῳ τοῦ τραυματίου, <sup>3</sup>καὶ ἔσται ἡ πόλις ἡ ἐγγίζουσα τῷ τραυματίᾳ καὶ λήμψεται ἡ γερουσία τῆς πόλεως ἐκείνης δάμαλιν ἐκ βοῶν, ἥτις οὐκ εἴργασται καὶ ἥτις οὐχ εἴλκυσεν ζυγόν, <sup>4</sup>καὶ καταβιβάσουσιν ἡ γερουσία τῆς πόλεως ἐκείνης τὴν δάμαλιν εἰς φάραγγα τραχεῖαν, ἥτις οὐκ εἴργασται οὐδὲ σπείρεται, καὶ νευροκοπήσουσιν τὴν δάμαλιν ἐν τῇ φάραγγι. <sup>5</sup>καὶ προσελεύσονται οἱ Ἱερεῖς οἱ Λευΐται — ὅτι αὐτοὺς ἐπέλεξεν κύριος ὁ θεός σου παρεστηκέναι αὐτῷ καὶ εὐλογεῖν ἐπὶ τῷ ὄντος αὐτοῦ, καὶ ἐπὶ τῷ στόματι αὐτῶν ἔσται πᾶσα ἀντιλογία καὶ πᾶσα ἀφή — , <sup>6</sup>καὶ πᾶσα ἡ γερουσία τῆς πόλεως ἐκείνης οἱ ἐγγίζοντες τῷ τραυματίᾳ νίψονται τὰς χεῖρας ἐπὶ τὴν κεφαλὴν τῆς δαμάλεως τῆς νενευροκοπημένης ἐν τῇ φάραγγι <sup>7</sup>καὶ ἀποκριθέντες ἐροῦσιν Αἱ χεῖρες ἡμῶν οὐκ ἔξέχεαν τὸ αἷμα τοῦτο, καὶ οἱ ὄφθαλμοὶ ἡμῶν οὐχ ἔωράκασιν. <sup>8</sup>Τοιεστοις γενοῦ τῷ λαῷ σου Ισραὴλ, οὓς ἐλυτρώσω, κύριε, ἐκ γῆς Αἰγύπτου, ἵνα μὴ γένηται αἷμα ἀναίτιον ἐν τῷ λαῷ σου Ισραὴλ. καὶ ἔξιλασθήσεται αὐτοῖς τὸ αἷμα. <sup>9</sup>σὺ δὲ ἔξαρεῖς τὸ αἷμα τὸ ἀναίτιον ἐξ ὑμῶν αὐτῶν, ἐὰν ποιήσῃς τὸ καλὸν καὶ τὸ ἀρεστὸν ἔναντι κυρίου τοῦ θεοῦ σου.

<sup>10</sup>Εὰν δὲ ἔξελθὼν εἰς πόλεμον ἐπὶ τοὺς ἔχθρούς σου καὶ παραδῷ σοι κύριος ὁ θεός σου εἰς τὰς χεῖράς σου καὶ προνομεύσεις τὴν προνομὴν αὐτῶν <sup>11</sup>καὶ ἴδης ἐν τῇ προνομῇ γυναικα καλὴν τῷ εἰδει καὶ ἐνθυμηθῆς αὐτῆς καὶ λάβης αὐτὴν σαυτῷ γυναικα, <sup>12</sup>καὶ εἰσάξεις αὐτὴν ἔνδον εἰς τὴν οἰκίαν σου καὶ ἔυρήσεις τὴν κεφαλὴν αὐτῆς καὶ περιονυχιεῖς αὐτὴν <sup>13</sup>καὶ περιελεῖς τὰ ἴματα τῆς αἰχμαλωσίας αὐτῆς ἀπ' αὐτῆς, καὶ καθίεται ἐν τῇ οἰκίᾳ σου καὶ κλαύσεται τὸν πατέρα καὶ τὴν μητέρα μηνὸς ἡμέρας, καὶ μετὰ ταῦτα εἰσελεύση πρὸς αὐτὴν καὶ συνοικισθήσῃ αὐτῇ, καὶ ἔσται σου γυνή. <sup>14</sup>καὶ ἔσται ἐὰν μὴ θέλῃς αὐτήν, ἔξαποστελεῖς αὐτὴν ἐλευθέραν, καὶ πράσει οὐ πραθήσεται ἀργυρίου· οὐκ ἀθετήσεις αὐτήν, διότι ἐταπείνωσας αὐτήν.

<sup>15</sup>Εὰν δὲ γένωνται ἀνθρώπῳ δύο γυναικες, μία αὐτῶν ἡγαπημένη καὶ μία αὐτῶν μισουμένη, καὶ τέκωσιν αὐτῷ ἡ ἡγαπημένη καὶ ἡ μισουμένη, καὶ γένηται υἱὸς πρωτότοκος τῆς μισουμένης, <sup>16</sup>καὶ ἔσται ἡ ἀν ἡμέρᾳ κατακληροδοτῇ τοῖς υἱοῖς αὐτοῦ τὰ ὑπάρχοντα αὐτοῦ, οὐ δυνήσεται πρωτοτοκεῦσαι τῷ υἱῷ τῆς ἡγαπημένης ὑπεριδῶν τὸν υἱὸν τῆς μισουμένης τὸν πρωτότοκον, <sup>17</sup>ἀλλὰ τὸν πρωτότοκον υἱὸν τῆς μισουμένης ἐπιγνώσεται δοῦναι αὐτῷ δίπλα ἀπὸ πάντων, ὃν ἀν εύρεθῇ αὐτῷ, ὅτι οὗτός ἔστιν ἀρχὴ τέκνων αὐτοῦ, καὶ τούτῳ καθήκει τὰ πρωτοτόκια.

<sup>18</sup>Εὰν δέ τινι ἦ υἱὸς ἀπειθῆς καὶ ἐρεθιστῆς οὐχ ὑπακούων φωνὴν πατρὸς καὶ φωνὴν μητρὸς καὶ παιδεύσωσιν αὐτὸν καὶ μὴ εἰσακούῃ αὐτῶν, <sup>19</sup>καὶ συλλαβόντες αὐτὸν ὁ πατὴρ αὐτοῦ καὶ ἡ μήτηρ αὐτοῦ καὶ ἔξάξουσιν αὐτὸν ἐπὶ τὴν γερουσίαν τῆς πόλεως αὐτοῦ καὶ ἐπὶ τὴν πύλην τοῦ τόπου αὐτοῦ <sup>20</sup>καὶ ἐροῦσιν τοῖς ἀνδράσιν τῆς πόλεως αὐτῶν Ὁ υἱὸς ἡμῶν οὗτος ἀπειθεῖ καὶ ἐρεθίζει, οὐχ ὑπακούει τῆς φωνῆς ἡμῶν, συμβολοκοπῶν οἰνοφλυγεῖ. <sup>21</sup>καὶ λιθοβολήσουσιν αὐτὸν οἱ ἄνδρες τῆς πόλεως

αύτοῦ ἐν λίθοις, καὶ ἀποθανεῖται· καὶ ἔξαρεῖς τὸν πονηρὸν ἐξ ὑμῶν αὐτῶν, καὶ οἱ ἐπίλοιποι ἀκούσαντες φοβηθήσονται.

<sup>22</sup>Εὰν δὲ γένηται ἐν τινι ἀμαρτίᾳ κρίμα θανάτου καὶ ἀποθάνῃ καὶ κρεμάσητε αὐτὸν ἐπὶ ξύλου,  
<sup>23</sup>οὐκ ἐπικοιμηθήσεται τὸ σῶμα αὐτοῦ ἐπὶ τοῦ ξύλου, ἀλλὰ ταφῇ θάψετε αὐτὸν ἐν τῇ ἡμέρᾳ ἐκείνῃ,  
ὅτι κεκατηραμένος ὑπὸ θεοῦ πᾶς κρεμάμενος ἐπὶ ξύλου· καὶ οὐ μιανεῖτε τὴν γῆν, ἣν κύριος ὁ θεός  
σου δίδωσίν σοι ἐν κλήρῳ.

<sup>22</sup>Μὴ ιδὼν τὸν μόσχον τοῦ ἀδελφοῦ σου ἢ τὸ πρόβατον αὐτοῦ πλανώμενα ἐν τῇ ὁδῷ ὑπερίδης  
αὐτά· ἀποστροφῇ ἀποστρέψεις αὐτὰ τῷ ἀδελφῷ σου καὶ ἀποδώσεις αὐτῷ. <sup>23</sup>Ἐὰν δὲ μὴ ἐγγίζῃ ὁ  
ἀδελφός σου πρὸς σὲ μηδὲ ἐπίστη αὐτόν, συνάξεις αὐτὰ ἔνδον εἰς τὴν οἰκίαν σου, καὶ ἔσται μετὰ σοῦ,  
ἔως ἂν ζητήσῃ αὐτὰ ὁ ἀδελφός σου, καὶ ἀποδώσεις αὐτῷ. <sup>30</sup>Οὕτως ποιήσεις τὸν ὄνον αὐτοῦ καὶ οὕτως  
ποιήσεις τὸ ἴμάτιον αὐτοῦ καὶ οὕτως ποιήσεις κατὰ πᾶσαν ἀπώλειαν τοῦ ἀδελφοῦ σου, ὅσα ἐὰν  
ἀπόληται παρ' αὐτοῦ καὶ εὔρησ· οὐ δυνήσῃ ὑπεριδεῖν. — <sup>40</sup>Οὐκ ὅψη τὸν ὄνον τοῦ ἀδελφοῦ σου ἢ τὸν  
μόσχον αὐτοῦ πεπτωκότας ἐν τῇ ὁδῷ, μὴ ὑπερίδης αὐτούς· ἀνιστῶν ἀναστήσεις μετ' αὐτοῦ.

<sup>5</sup>Οὐκ ἔσται σκεύη ἀνδρὸς ἐπὶ γυναικί, οὐδὲ μὴ ἐνδύσηται ἀνὴρ στολὴν γυναικείαν, ὅτι βδέλυγμα  
κυρίω τῷ θεῷ σού ἔστιν πᾶς ποιῶν ταῦτα.

<sup>6</sup>Ἐὰν δὲ συναντήσῃς νοστιᾷ ὁρνέων πρὸ προσώπου σου ἐν τῇ ὁδῷ ἢ ἐπὶ παντὶ δένδρει ἢ ἐπὶ τῆς  
γῆς, νεοσσοῖς ἢ ωοῖς, καὶ ἡ μήτηρ θάλπη ἐπὶ τῶν νεοσσῶν ἢ ἐπὶ τῶν ὥων, οὐ λήμψῃ τὴν μητέρα  
μετὰ τῶν τέκνων· <sup>7</sup>ἀποστολῇ ἀποστελεῖς τὴν μητέρα, τὰ δὲ παιδία λήμψῃ σεαυτῷ, ἵνα εὖ σοι  
γένηται καὶ πολυήμερος ἔσῃ.

<sup>8</sup>Ἐὰν δὲ οἰκοδομήσῃς οἰκίαν καινήν, καὶ ποιήσεις στεφάνην τῷ δώματί σου· καὶ οὐ ποιήσεις  
φόνον ἐν τῇ οἰκίᾳ σου, ἐὰν πέσῃ ὁ πεσὼν ἀπ' αὐτοῦ.

<sup>9</sup>Οὐ κατασπερεῖς τὸν ἀμπελῶνά σου διάφορον, ἵνα μὴ ἀγιασθῇ τὸ γένημα καὶ τὸ σπέρμα, ὃ ἐὰν  
σπείρῃς μετὰ τοῦ γενήματος τοῦ ἀμπελῶνός σου. — <sup>10</sup>Οὐκ ἀροτριάσεις ἐν μόσχῳ καὶ ὄνῳ ἐπὶ τὸ  
αὐτό. — <sup>11</sup>Οὐκ ἐνδύσῃ κίβδηλον, ἔρια καὶ λίνον, ἐν τῷ αὐτῷ.

<sup>12</sup>Στρεπτὰ ποιήσεις σεαυτῷ ἐπὶ τῶν τεσσάρων κρασπέδων τῶν περιβολαίων σου, ἢ ἐὰν περιβάλῃ  
ἐν αὐτοῖς.

<sup>13</sup>Ἐὰν δέ τις λάβῃ γυναῖκα καὶ συνοικήσῃ αὐτῇ καὶ μισήσῃ αὐτὴν <sup>14</sup>καὶ ἐπιθῇ αὐτῇ  
προφασιστικοὺς λόγους καὶ κατενέγκῃ αὐτῆς ὄνομα πονηρὸν καὶ λέγη Τὴν γυναῖκα ταύτην εἴληφα  
καὶ προσελθὼν αὐτῇ οὐχ εὔρηκα αὐτῆς παρθένια, <sup>15</sup>καὶ λαβὼν ὁ πατὴρ τῆς παιδὸς καὶ ἡ μήτηρ  
ἔξοισουσιν τὰ παρθένια τῆς παιδὸς πρὸς τὴν γερουσίαν ἐπὶ τὴν πύλην, <sup>16</sup>καὶ ἐρεῖ ὁ πατὴρ τῆς παιδὸς  
τῇ γερουσίᾳ Τὴν θυγατέρα μου ταύτην δέδωκα τῷ ἀνθρώπῳ τούτῳ γυναῖκα, καὶ μισήσας αὐτὴν  
<sup>17</sup>αὐτὸς νῦν ἐπιτίθησιν αὐτῇ προφασιστικοὺς λόγους λέγων Οὐχ εὔρηκα τῇ θυγατρί σου παρθένια,  
καὶ ταῦτα τὰ παρθένια τῆς θυγατρός μου· καὶ ἀναπτύξουσιν τὸ ἴμάτιον ἐναντίον τῆς γερουσίας τῆς  
πόλεως. <sup>18</sup>καὶ λήμψεται ἡ γερουσία τῆς πόλεως ἐκείνης τὸν ἄνθρωπον ἐκείνον καὶ παιδεύσουσιν

αύτὸν <sup>19</sup>*καὶ ζημιώσουσιν αὐτὸν ἐκατὸν σίκλους καὶ δώσουσιν τῷ πατρὶ τῆς νεάνιδος, ὅτι ἐξήνεγκεν* ὄνομα πονηρὸν ἐπὶ παρθένον Ισραὴλ<sup>20</sup>*πιν· καὶ αὐτοῦ ἔσται γυνή, οὐ δυνήσεται ἐξαποστεῖλαι αὐτὴν τὸν ἄπαντα χρόνον.* <sup>20</sup>*ἔταν δὲ ἐπ’ ἀληθείας γένηται ὁ λόγος οὗτος καὶ μὴ εύρεθῇ παρθένια τῇ νεάνιδι,* <sup>21</sup>*καὶ ἐξάξουσιν τὴν νεᾶνιν ἐπὶ τὰς θύρας οἴκου πατρὸς αὐτῆς, καὶ λιθοβολήσουσιν αὐτὴν οἱ ἄνδρες τῆς πόλεως αὐτῆς ἐν λίθοις, καὶ ἀποθανεῖται, ὅτι ἐποίησεν ἀφροσύνην ἐν υἱοῖς Ισραὴλ ἐκπορνεῦσαι τὸν οἴκον τοῦ πατρὸς αὐτῆς· καὶ ἐξαρεῖς τὸν πονηρὸν ἐξ ὑμῶν αὐτῶν.*

<sup>22</sup>*Ἐὰν δὲ εύρεθῇ ἄνθρωπος κοιμώμενος μετὰ γυναικὸς συνωκισμένης ἀνδρί, ἀποκτενεῖτε ἀμφοτέρους, τὸν ἄνδρα τὸν κοιμώμενον μετὰ τῆς γυναικὸς καὶ τὴν γυναῖκα· καὶ ἐξαρεῖς τὸν πονηρὸν ἐξ Ισραὴλ.*

<sup>23</sup>*Ἐὰν δὲ γένηται παῖς παρθένος μεμνηστευμένη ἀνδρὶ καὶ εύρων αὐτὴν ἄνθρωπος ἐν πόλει κοιμηθῇ μετ’ αὐτῆς, <sup>24</sup>*ἐξάξετε ἀμφοτέρους ἐπὶ τὴν πύλην τῆς πόλεως αὐτῶν, καὶ λιθοβοληθήσονται ἐν λίθοις καὶ ἀποθανοῦνται· τὴν νεᾶνιν, ὅτι οὐκ ἔβοήσεν ἐν τῇ πόλει, καὶ τὸν ἄνθρωπον, ὅτι ἐταπείνωσεν τὴν γυναῖκα τοῦ πλησίου· καὶ ἐξαρεῖς τὸν πονηρὸν ἐξ ὑμῶν αὐτῶν.* — <sup>25</sup>*Ἐὰν δὲ ἐν πεδίῳ εὕρῃ ἄνθρωπος τὴν παῖδα τὴν μεμνηστευμένην καὶ βιασάμενος κοιμηθῇ μετ’ αὐτῆς, ἀποκτενεῖτε τὸν ἄνθρωπον τὸν κοιμώμενον μετ’ αὐτῆς μόνον <sup>26</sup>*καὶ τῇ νεάνιδι οὐ ποιήσετε οὐδέν· οὐκ ἔστιν τῇ νεάνιδι ἀμάρτημα θανάτου, ὅτι ὡς εἴ τις ἐπαναστῇ ἄνθρωπος ἐπὶ τὸν πλησίον καὶ φονεύσῃ αὐτοῦ ψυχήν, οὕτως τὸ πρᾶγμα τοῦτο, <sup>27</sup>ὅτι ἐν τῷ ἀγρῷ εὔρεν αὐτὴν, ἔβοήσεν ἡ νεᾶνις ἡ μεμνηστευμένη, καὶ ὁ βοηθήσων οὐκ ἦν αὐτῇ.***

<sup>28</sup>*Ἐὰν δέ τις εὕρῃ τὴν παῖδα τὴν παρθένον, ἥτις οὐ μεμνήστευται, καὶ βιασάμενος κοιμηθῇ μετ’ αὐτῆς καὶ εύρεθῇ, <sup>29</sup>δώσει ὁ ἄνθρωπος ὁ κοιμηθεὶς μετ’ αὐτῆς τῷ πατρὶ τῆς νεάνιδος πεντήκοντα δίδραχμα ἀργυρίου, καὶ αὐτοῦ ἔσται γυνή, ἀνθ’ ὧν ἐταπείνωσεν αὐτὴν· οὐ δυνήσεται ἐξαποστεῖλαι αὐτὴν τὸν ἄπαντα χρόνον.*

**23** <sup>1</sup>*Οὐ λήμψεται ἄνθρωπος τὴν γυναῖκα τοῦ πατρὸς αὐτοῦ καὶ οὐκ ἀποκαλύψει συγκάλυμμα τοῦ πατρὸς αὐτοῦ.*

<sup>2</sup>*Οὐκ εἰσελεύσεται θλαδίας καὶ ἀποκεκομμένος εἰς ἐκκλησίαν κυρίου. <sup>3</sup>Οὐκ εἰσελεύσεται ἐκ πόρνης εἰς ἐκκλησίαν κυρίου. <sup>4</sup>Οὐκ εἰσελεύσεται Αμμανίτης καὶ Μωαβίτης εἰς ἐκκλησίαν κυρίου· καὶ ἔως δεκάτης γενεᾶς οὐκ εἰσελεύσεται εἰς ἐκκλησίαν κυρίου καὶ ἔως εἰς τὸν αἰῶνα <sup>5</sup>παρὰ τὸ μὴ συναντῆσαι αὐτοὺς ὑμῖν μετὰ ἄρτων καὶ ὄντας ἐν τῇ ὁδῷ ἐκπορευομένων ὑμῶν ἐξ Αἰγύπτου, καὶ ὅτι ἐμισθώσαντο ἐπὶ σὲ τὸν Βαλααμ υἱὸν Βεωρ ἐκ τῆς Μεσοποταμίας καταράσασθαι σε. <sup>6</sup>Καὶ οὐκ ἡθέλησεν κύριος ὁ θεός σου εἰσακοῦσαι τοῦ Βαλααμ, καὶ μετέστρεψεν κύριος ὁ θεός σου τὰς κατάρας εἰς εὐλογίαν, ὅτι ἡγάπησέν σε κύριος ὁ θεός σου. <sup>7</sup>Οὐ προσαγορεύσεις εἰρηνικὰ αὐτοῖς καὶ συμφέροντα αὐτοῖς πάσας τὰς ἡμέρας σου εἰς τὸν αἰῶνα. <sup>8</sup>Οὐ βδελύξῃ Ιδουμαῖον, ὅτι ἀδελφός σου ἔστιν· οὐ βδελύξῃ Αἰγύπτιον, ὅτι πάροικος ἐγένουν ἐν τῇ γῇ αὐτοῦ. <sup>9</sup>Υἱοὶ ἐὰν γενηθῶσιν αὐτοῖς, γενεὰ τρίτη εἰσελεύσονται εἰς ἐκκλησίαν κυρίου.*

<sup>10</sup>Ἐὰν δὲ ἔξελθης παρεμβαλεῖν ἐπὶ τοὺς ἔχθρούς σου, καὶ φυλάξῃ ἀπὸ παντὸς ρήματος πονηροῦ.  
<sup>11</sup>Ἐὰν δὲ ἐν σοὶ ἄνθρωπος, ὃς οὐκ ἔσται καθαρὸς ἐκ ρύσεως αὐτοῦ νυκτός, καὶ ἔξελεύσεται ἔξω τῆς παρεμβολῆς καὶ οὐκ εἰσελεύσεται εἰς τὴν παρεμβολήν. <sup>12</sup>καὶ ἔσται τὸ πρὸς ἑσπέραν λούσεται τὸ σῶμα αὐτοῦ ὅδατι καὶ δεδυκότος ἥλιου εἰσελεύσεται εἰς τὴν παρεμβολήν. <sup>13</sup>καὶ τόπος ἔσται σοὶ ἔξω τῆς παρεμβολῆς, καὶ ἔξελεύσῃ ἐκεῖ ἔξω. <sup>14</sup>καὶ πάσσαλος ἔσται σοὶ ἐπὶ τῆς ζώνης σου, καὶ ἔσται ὅταν διακαθιζάνῃς ἔξω, καὶ ὁρύξεις ἐν αὐτῷ καὶ ἐπαγαγὼν καλύψεις τὴν ἀσχημοσύνην σου ἐν αὐτῷ. <sup>15</sup>ὅτι κύριος ὁ θεός σου ἐμπεριπατεῖ ἐν τῇ παρεμβολῇ σου ἔξελέσθαι σε καὶ παραδοῦναι τὸν ἔχθρόν σου πρὸ προσώπου σου, καὶ ἔσται ἡ παρεμβολή σου ἀγία, καὶ οὐκ ὀφθήσεται ἐν σοὶ ἀσχημοσύνη πράγματος καὶ ἀποστρέψει ἀπὸ σοῦ.

<sup>16</sup>Οὐ παραδώσεις παῖδα τῷ κυρίῳ αὐτοῦ ὃς προστέθειται σοι παρὰ τοῦ κυρίου αὐτοῦ. <sup>17</sup>μετὰ σοῦ κατοικήσει, ἐν ὑμῖν κατοικήσει ἐν παντὶ τόπῳ, οὗ ἐὰν ἀρέσῃ αὐτῷ, οὐθίψεις αὐτόν.

<sup>18</sup>Οὐκ ἔσται πόρνη ἀπὸ θυγατέρων Ισραὴλ, καὶ οὐκ ἔσται πορνεύων ἀπὸ υἱῶν Ισραὴλ· οὐκ ἔσται τελεσφόρος ἀπὸ θυγατέρων Ισραὴλ, καὶ οὐκ ἔσται τελισκόμενος ἀπὸ υἱῶν Ισραὴλ. <sup>19</sup>οὐ προσοίσεις μίσθωμα πόρνης οὐδὲ ἄλλαγμα κυνὸς εἰς τὸν οἶκον κυρίου τοῦ θεοῦ σου πρὸς πᾶσαν εὐχήν, ὅτι βδέλυγμα κυρίῳ τῷ θεῷ σού ἔστιν καὶ ἀμφότερα.

<sup>20</sup>Οὐκ ἐκτοκιεῖς τῷ ἀδελφῷ σου τόκον ἀργυρίου καὶ τόκον βρωμάτων καὶ τόκον παντὸς πράγματος, οὐδὲ ἐκδανείσης. <sup>21</sup>τῷ ἀλλοτρίῳ ἐκτοκιεῖς, τῷ δὲ ἀδελφῷ σου οὐκ ἐκτοκιεῖς, ἵνα εὐλογήσῃ σε κύριος ὁ θεός σου ἐν πᾶσι τοῖς ἔργοις σου ἐπὶ τῆς γῆς, εἰς ἣν εἰσπορεύῃ ἐκεῖ κληρονομῆσαι αὐτήν.

<sup>22</sup>Ἐὰν δὲ εὔξῃ εὐχὴν κυρίῳ τῷ θεῷ σου, οὐ χρονιεῖς ἀποδοῦναι αὐτήν, ὅτι ἐκζητῶν ἐκζητήσει κύριος ὁ θεός σου παρὰ σοῦ, καὶ ἔσται ἐν σοὶ ἀμαρτία. <sup>23</sup>Ἐὰν δὲ μὴ θέλῃς εὔξασθαι, οὐκ ἔστιν ἐν σοὶ ἀμαρτία. <sup>24</sup>τὰ ἐκπορευόμενα διὰ τῶν χειλέων σου φυλάξῃ καὶ ποιήσεις δὲν τρόπον εὔξω κυρίῳ τῷ θεῷ σου δόμα, δὲ ἐλάλησας τῷ στόματί σου.

<sup>25</sup>Ἐὰν δὲ εἰσέλθῃς εἰς ἀμητὸν τοῦ πλησίον σου, καὶ συλλέξεις ἐν ταῖς χερσίν σου στάχυς καὶ δρέπανον οὐ μὴ ἐπιβάλῃς ἐπὶ τὸν ἀμητὸν τοῦ πλησίον σου. — <sup>26</sup>Ἐὰν δὲ εἰσέλθῃς εἰς τὸν ἀμπελῶνα τοῦ πλησίον σου, φάγη σταφυλὴν ὅσον ψυχήν σου ἐμπλησθῆναι, εἰς δὲ ἄγγος οὐκ ἐμβαλεῖς.

**24** <sup>1</sup>Ἐὰν δέ τις λάβῃ γυναῖκα καὶ συνοικήσῃ αὐτῇ, καὶ ἔσται ἐὰν μὴ εὕρῃ χάριν ἐναντίον αὐτοῦ, ὅτι εὔρειν ἐν αὐτῇ ἄσχημον πρᾶγμα, καὶ γράψει αὐτῇ βιβλίον ἀποστασίου καὶ δώσει εἰς τὰς χεῖρας αὐτῆς καὶ ἔξαποστελεῖ αὐτήν ἐκ τῆς οἰκίας αὐτοῦ, <sup>2</sup>καὶ ἀπελθοῦσα γένηται ἀνδρὶ ἐτέρῳ, <sup>3</sup>καὶ μισήσῃ αὐτήν ὁ ἀνὴρ ὁ ἐσχατος καὶ γράψει αὐτῇ βιβλίον ἀποστασίου καὶ δώσει εἰς τὰς χεῖρας αὐτῆς καὶ ἔξαποστελεῖ αὐτήν ἐκ τῆς οἰκίας αὐτοῦ, ἢ ἀποθάνῃ ὁ ἀνὴρ ὁ ἐσχατος, δὲς ἐλαβεῖν αὐτήν ἔαυτῷ γυναῖκα, <sup>4</sup>οὐ δυνήσεται ὁ ἀνὴρ ὁ πρότερος ὁ ἔξαποστείλας αὐτήν ἐπαναστρέψας λαβεῖν αὐτήν ἔαυτῷ γυναῖκα μετὰ τὸ μιανθῆναι αὐτήν, ὅτι βδέλυγμά ἔστιν ἐναντίον κυρίου τοῦ θεοῦ σου· καὶ οὐ μιανεῖτε τὴν γῆν, ἣν κύριος ὁ θεὸς ὑμῶν δίδωσιν ὑμῖν ἐν κλήρῳ.

<sup>5</sup>Ἐὰν δέ τις λάβῃ γυναῖκα προσφάτως, οὐκ ἔξελεύσεται εἰς τὸν πόλεμον, καὶ οὐκ ἐπιβληθήσεται αὐτῷ οὐδὲν πρᾶγμα· ἀθῷος ἔσται ἐν τῇ οἰκίᾳ αὐτοῦ ἐνιαυτὸν ἔνα, εὐφρανεῖ τὴν γυναῖκα αὐτοῦ, ἥν ἔλαβεν.

<sup>6</sup>Οὐκ ἐνεχυράσεις μύλον οὐδὲ ἐπιμύλιον, ὅτι ψυχὴν οὗτος ἐνεχυράζει.

<sup>7</sup>Ἐὰν δὲ ἀλῷ ἄνθρωπος κλέπτων ψυχὴν τῶν ἀδελφῶν αὐτοῦ τῶν υἱῶν Ισραὴλ καὶ καταδυναστεύσας αὐτὸν ἀποδῶται, ἀποθανεῖται ὁ κλέπτης ἐκεῖνος· καὶ ἔξαρεῖς τὸν πονηρὸν ἔξ οὐκῶν αὐτῶν.

<sup>8</sup>Πρόσεχε σεαυτῷ ἐν τῇ ἀφῇ τῆς λέπρας· φυλάξῃ σφόδρα ποιεῖν κατὰ πάντα τὸν νόμον, ὃν ἐὰν ἀναγγείλωσιν οὐκοῦν οἱ ἵερεῖς οἱ Λευΐται· ὃν τρόπον ἐνετειλάμην οὐκοῦν, φυλάξασθε ποιεῖν. <sup>9</sup>Μνήσθητι ὅσα ἐποίησεν κύριος ὁ θεός σου τῇ Μαριαμ ἐν τῇ ὁδῷ ἐκπορευομένων οὐκῶν ἔξ Αἰγύπτου.

<sup>10</sup>Ἐὰν ὁφείλημα ἥτις ἐν τῷ πλησίον σου, ὁφείλημα ὅτιοῦν, οὐκ εἰσελεύσῃ εἰς τὴν οἰκίαν αὐτοῦ ἐνεχυράσαι τὸ ἐνέχυρον. <sup>11</sup>Ἐξω στήσῃ, καὶ ὁ ἄνθρωπος, οὗ τὸ δάνειόν σου ἔστιν ἐν αὐτῷ, ἔξοισει σοι τὸ ἐνέχυρον ἔξω. <sup>12</sup>Ἐὰν δὲ ὁ ἄνθρωπος πένηται, οὐ κοιμηθήσῃ ἐν τῷ ἐνέχυρῳ αὐτοῦ. <sup>13</sup>Ἀποδόσει ἀποδώσεις τὸ ἐνέχυρον αὐτοῦ περὶ δυσμάς ἡλίου, καὶ κοιμηθήσεται ἐν τῷ ἴματίῳ αὐτοῦ καὶ εὔλογήσει σε, καὶ ἔσται σοι ἐλεημοσύνη ἐναντίον κυρίου τοῦ θεοῦ σου.

<sup>14</sup>Οὐκ ἀπαδικήσεις μισθὸν πένητος καὶ ἐνδεοῦς ἐκ τῶν ἀδελφῶν σου ἥτις ἐκ τῶν προσηλύτων τῶν ἐν ταῖς πόλεσίν σου. <sup>15</sup>Αὐθημερὸν ἀποδώσεις τὸν μισθὸν αὐτοῦ, οὐκ ἐπιδύσεται ὁ ἡλιος ἐπ' αὐτῷ, ὅτι πένης ἔστιν καὶ ἐν αὐτῷ ἔχει τὴν ἐλπίδα· καὶ οὐ καταβοήσεται κατὰ σοῦ πρὸς κύριον, καὶ ἔσται ἐν σοὶ ἀμαρτία.

<sup>16</sup>Οὐκ ἀποθανοῦνται πατέρες ὑπὲρ τέκνων, καὶ υἱοὶ οὐκ ἀποθανοῦνται ὑπὲρ πατέρων· ἔκαστος τῇ ἑαυτοῦ ἀμαρτίᾳ ἀποθανεῖται.

<sup>17</sup>Οὐκ ἐκκλινεῖς κρίσιν προσηλύτου καὶ ὄρφανοῦ καὶ χήρας καὶ οὐκ ἐνεχυράσεις ἴματιον χήρας. <sup>18</sup>Καὶ μνησθήσῃ ὅτι οἰκέτης ἥσθα ἐν γῇ Αἰγύπτῳ καὶ ἐλυτρώσατό σε κύριος ὁ θεός σου ἐκεῖθεν· διὰ τοῦτο ἔγώ σοι ἐντέλλομαι ποιεῖν τὸ ῥῆμα τοῦτο.

<sup>19</sup>Ἐὰν δὲ ἀμήσης ἀμητὸν ἐν τῷ ἀγρῷ σου καὶ ἐπιλάθῃ δράγμα ἐν τῷ ἀγρῷ σου, οὐκ ἐπαναστραφήσῃ λαβεῖν αὐτό· τῷ πτωχῷ καὶ τῷ προσηλύτῳ καὶ τῷ ὄρφανῷ καὶ τῇ χήρᾳ ἔσται, ἵνα εὔλογήσῃ σε κύριος ὁ θεός σου ἐν πᾶσι τοῖς ἔργοις τῶν χειρῶν σου. <sup>20</sup>Ἐὰν δὲ ἐλαιαιλογήσῃς, οὐκ ἐπαναστρέψεις καλαμήσασθαι τὰ ὀπίσω σου· τῷ προσηλύτῳ καὶ τῷ ὄρφανῷ καὶ τῇ χήρᾳ ἔσται· καὶ μνησθήσῃ ὅτι οἰκέτης ἥσθα ἐν γῇ Αἰγύπτῳ, διὰ τοῦτο ἔγώ σοι ἐντέλλομαι ποιεῖν τὸ ῥῆμα τοῦτο. <sup>21</sup>Ἐὰν δὲ τρυγήσῃς τὸν ἀμπελῶνά σου, οὐκ ἐπανατρυγήσεις αὐτὸν τὰ ὀπίσω σου· τῷ προσηλύτῳ καὶ τῷ ὄρφανῷ καὶ τῇ χήρᾳ ἔσται. <sup>22</sup>Καὶ μνησθήσῃ ὅτι οἰκέτης ἥσθα ἐν γῇ Αἰγύπτῳ, διὰ τοῦτο ἔγώ σοι ἐντέλλομαι ποιεῖν τὸ ῥῆμα τοῦτο.

<sup>25</sup>Ἐὰν δὲ γένηται ἀντιλογία ἀνὰ μέσον ἀνθρώπων καὶ προσέλθωσιν εἰς κρίσιν καὶ κρίνωσιν καὶ δικαιώσωσιν τὸν δίκαιον καὶ καταγνῶσιν τοῦ ἀσεβοῦς, <sup>2</sup>καὶ ἔσται ἐὰν ἀξιος ἥτις πληγῶν ὁ ἀσεβῶν,

καὶ καθιεῖς αὐτὸν ἔναντι τῶν κριτῶν καὶ μαστιγώσουσιν αὐτὸν ἐναντίον αὐτῶν κατὰ τὴν ἀσέβειαν αὐτοῦ ἀριθμῷ. <sup>3</sup>τεσσαράκοντα μαστιγώσουσιν αὐτόν, οὐ προσθήσουσιν· ἐὰν δὲ προσθῶσιν μαστιγῶσαι αὐτὸν ὑπὲρ ταύτας τὰς πληγὰς πλείους, ἀσχημονήσει ὁ ἀδελφός σου ἐναντίον σου.

<sup>4</sup>Οὐ φιμώσεις βοῦν ἀλοῶντα.

<sup>5</sup>Ἐὰν δὲ κατοικῶσιν ἀδελφοὶ ἐπὶ τὸ αὐτὸν καὶ ἀποθάνῃ εἷς ἐξ αὐτῶν, σπέρμα δὲ μὴ ἥ αὐτῷ, οὐκ ἔσται ἡ γυνὴ τοῦ τεθνηκότος ἔξω ἀνδρὶ μὴ ἐγγίζοντι· ὁ ἀδελφὸς τοῦ ἀνδρὸς αὐτῆς εἰσελεύσεται πρὸς αὐτὴν καὶ λήμψεται αὐτὴν ἔαυτῷ γυναῖκα καὶ συνοικήσει αὐτῇ. <sup>6</sup>καὶ ἔσται τὸ παιδίον, ὃ ἐὰν τέκῃ, κατασταθήσεται ἐκ τοῦ ὄνοματος τοῦ τετελευτηκότος, καὶ οὐκ ἔξαλειφθήσεται τὸ ὄνομα αὐτοῦ ἐξ Ισραὴλ. <sup>7</sup>ἐὰν δὲ μὴ βούληται ὁ ἄνθρωπος λαβεῖν τὴν γυναῖκα τοῦ ἀδελφοῦ αὐτοῦ, καὶ ἀναβήσεται ἡ γυνὴ ἐπὶ τὴν πύλην ἐπὶ τὴν γερουσίαν καὶ ἐρεῖ Οὐ θέλει ὁ ἀδελφὸς τοῦ ἀνδρός μου ἀναστῆσαι τὸ ὄνομα τοῦ ἀδελφοῦ αὐτοῦ ἐν Ισραὴλ, οὐκ ἡθέλησεν ὁ ἀδελφὸς τοῦ ἀνδρός μου. <sup>8</sup>καὶ καλέσουσιν αὐτὸν ἡ γερουσία τῆς πόλεως αὐτοῦ καὶ ἐροῦσιν αὐτῷ, καὶ στὰς εἴπῃ Οὐ βούλομαι λαβεῖν αὐτὴν, <sup>9</sup>καὶ προσελθοῦσα ἡ γυνὴ τοῦ ἀδελφοῦ αὐτοῦ ἔναντι τῆς γερουσίας καὶ ὑπολύσει τὸ ὑπόδημα αὐτοῦ τὸ ἐπὶ τοῦ ποδὸς αὐτοῦ καὶ ἐμπτύσεται εἰς τὸ πρόσωπον αὐτοῦ καὶ ἀποκριθεῖσα ἐρεῖ Οὔτως ποιήσουσιν τῷ ἀνθρώπῳ, ὃς οὐκ οἰκοδομήσει τὸν οἶκον τοῦ ἀδελφοῦ αὐτοῦ. <sup>10</sup>καὶ κληθήσεται τὸ ὄνομα αὐτοῦ ἐν Ισραὴλ Οἶκος τοῦ ὑπολυθέντος τὸ ὑπόδημα.

<sup>11</sup>Ἐὰν δὲ μάχωνται ἄνθρωποι ἐπὶ τὸ αὐτό, ἄνθρωπος μετὰ τοῦ ἀδελφοῦ αὐτοῦ, καὶ προσέλθῃ γυνὴ ἐνὸς αὐτῶν ἔξελέσθαι τὸν ἄνδρα αὐτῆς ἐκ χειρὸς τοῦ τύπτοντος αὐτὸν καὶ ἐκτείνασα τὴν χεῖρα ἐπιλάβηται τῶν διδύμων αὐτοῦ, <sup>12</sup>ἀποκόψεις τὴν χεῖρα αὐτῆς. οὐ φείσεται ὁ ὄφθαλμός σου ἐπ’ αὐτῇ.

<sup>13</sup>Οὐκ ἔσται ἐν τῷ μαρσίππῳ σου στάθμιον καὶ στάθμιον, μέγα ἥ μικρόν. <sup>14</sup>οὐκ ἔσται ἐν τῇ οἰκίᾳ σου μέτρον καὶ μέτρον, μέγα ἥ μικρόν. <sup>15</sup>στάθμιον ἀληθινὸν καὶ δίκαιον ἔσται σοι, καὶ μέτρον ἀληθινὸν καὶ δίκαιον ἔσται σοι, ἵνα πολυήμερος γένη ἐπὶ τῆς γῆς, ἥς κύριος ὁ θεός σου δίδωσίν σοι ἐν κλήρῳ. <sup>16</sup>ὅτι βδέλυγμα κυρίῳ τῷ θεῷ σου πᾶς ποιῶν ταῦτα, πᾶς ποιῶν ἄδικον.

<sup>17</sup>Μνήσθητι ὅσα ἐποίησέν σοι Αμαληκ ἐν τῇ ὁδῷ ἐκπορευομένου σου ἐξ Αἰγύπτου, <sup>18</sup>πῶς ἀντέστη σοι ἐν τῇ ὁδῷ καὶ ἔκοψέν σου τὴν οὐραγίαν, τοὺς κοπιῶντας ὅπίσω σου, σὺ δὲ ἐπείνας καὶ ἐκοπίας, καὶ οὐκ ἐφοβήθη τὸν θεόν. <sup>19</sup>καὶ ἔσται ἡνίκα ἐὰν καταπαύσῃ σε κύριος ὁ θεός σου ἀπὸ πάντων τῶν ἔχθρῶν σου τῶν κύκλων σου ἐν τῇ γῇ, ἥς κύριος ὁ θεός σου δίδωσίν σοι ἐν κλήρῳ κατακληρονομῆσαι, ἔξαλείψεις τὸ ὄνομα Αμαληκ ἐκ τῆς ὑπὸ τὸν οὐρανὸν καὶ οὐ μὴ ἐπιλάθῃ.

**26** <sup>1</sup>Καὶ ἔσται ἐὰν εἰσέλθῃς εἰς τὴν γῆν, ἣν κύριος ὁ θεός σου δίδωσίν σοι ἐν κλήρῳ, καὶ κατακληρονομήσῃς αὐτὴν καὶ κατοικήσῃς ἐπ’ αὐτῆς, <sup>2</sup>καὶ λήμψῃ ἀπὸ τῆς ἀπαρχῆς τῶν καρπῶν τῆς γῆς σου, ἥς κύριος ὁ θεός σου δίδωσίν σοι, καὶ ἐμβαλεῖς εἰς κάρταλλον καὶ πορεύσῃ εἰς τὸν τόπον, ὃν ἂν ἐκλέξῃται κύριος ὁ θεός σου ἐπικληθῆναι τὸ ὄνομα αὐτοῦ ἐκεῖ, <sup>3</sup>καὶ ἐλεύσῃ πρὸς τὸν ιερέα, ὃς ἐὰν ἥ ἐν ταῖς ἡμέραις ἐκείναις, καὶ ἐρεῖς πρὸς αὐτόν Ἀναγγέλλω σήμερον κυρίῳ τῷ θεῷ μου ὅτι εἰσελήνυθα εἰς τὴν γῆν, ἣν ὥμοσεν κύριος τοῖς πατράσιν ἡμῶν δοῦναι ἡμῖν. <sup>4</sup>καὶ λήμψεται ὁ ιερεὺς

τὸν κάρταλλον ἐκ τῶν χειρῶν σου καὶ θήσει αὐτὸν ἀπέναντι τοῦ θυσιαστηρίου κυρίου τοῦ θεοῦ σου,  
5καὶ ἀποκριθήσῃ καὶ ἐρεῖς ἔναντι κυρίου τοῦ θεοῦ σου Συρίαν ἀπέβαλεν ὁ πατήρ μου καὶ κατέβη εἰς  
Αἴγυπτον καὶ παρώκησεν ἐκεῖ ἐν ἀριθμῷ βραχεῖ καὶ ἐγένετο ἐκεῖ εἰς ἔθνος μέγα καὶ πλῆθος πολὺ καὶ  
μέγα. 6καὶ ἐκάκωσαν ἡμᾶς οἱ Αἰγύπτιοι καὶ ἐταπείνωσαν ἡμᾶς καὶ ἐπέθηκαν ἡμῖν ἔργα σκληρά. 7καὶ  
ἀνεβοήσαμεν πρὸς κύριον τὸν θεὸν τῶν πατέρων ἡμῶν, καὶ εἰσήκουσεν κύριος τῆς φωνῆς ἡμῶν καὶ  
εἶδεν τὴν ταπείνωσιν ἡμῶν καὶ τὸν μόχθον ἡμῶν καὶ τὸν θλιψμὸν ἡμῶν. 8καὶ ἐξήγαγεν ἡμᾶς κύριος  
ἐξ Αἰγύπτου αὐτὸς ἐν ἰσχύι μεγάλῃ καὶ ἐν χειρὶ κραταιᾷ καὶ ἐν βραχίονι αὐτοῦ τῷ ὑΨηλῷ καὶ ἐν  
όραμασιν μεγάλοις καὶ ἐν σημείοις καὶ ἐν τέρασιν 9καὶ εἰσήγαγεν ἡμᾶς εἰς τὸν τόπον τοῦτον καὶ  
ἔδωκεν ἡμῖν τὴν γῆν ταύτην, γῆν ρέουσαν γάλα καὶ μέλι. 10καὶ νῦν ἵδον ἐνήνοχα τὴν ἀπαρχὴν τῶν  
γενημάτων τῆς γῆς, ἦς ἔδωκάς μοι, κύριε, γῆν ρέουσαν γάλα καὶ μέλι. καὶ ἀφήσεις αὐτὰ ἀπέναντι  
κυρίου τοῦ θεοῦ σου καὶ προσκυνήσεις ἐκεῖ ἔναντι κυρίου τοῦ θεοῦ σου. 11καὶ εὐφρανθήσῃ ἐν πᾶσιν  
τοῖς ἀγαθοῖς, οἷς ἔδωκέν σοι κύριος ὁ θεός σου καὶ τῇ οἰκίᾳ σου, σὺ καὶ ὁ Λευίτης καὶ ὁ προσήλυτος ὁ  
ἐν σοί.

12Ἐὰν δὲ συντελέσῃς ἀποδεκατῶσαι πᾶν τὸ ἐπιδέκατον τῶν γενημάτων τῆς γῆς σου ἐν τῷ ἔτει  
τῷ τρίτῳ, τὸ δεύτερον ἐπιδέκατον δώσεις τῷ Λευίτῃ καὶ τῷ προσηλύτῳ καὶ τῷ ὄρφανῷ καὶ τῇ χήρᾳ,  
καὶ φάγονται ἐν ταῖς πόλεσίν σου καὶ ἐμπλησθήσονται. 13καὶ ἐρεῖς ἔναντίον κυρίου τοῦ θεοῦ σου  
Ἐξεκάθαρα τὰ ἄγια ἐκ τῆς οἰκίας μου καὶ ἔδωκα αὐτὰ τῷ Λευίτῃ καὶ τῷ προσηλύτῳ καὶ τῷ ὄρφανῷ  
καὶ τῇ χήρᾳ κατὰ πάσας τὰς ἐντολάς, ὃς ἐνετείλω μοι· οὐ παρῆλθον τὴν ἐντολήν σου καὶ οὐκ  
ἐπελαθόμην. 14καὶ οὐκ ἔφαγον ἐν ὁδύνῃ μου ἀπ' αὐτῶν, οὐκ ἐκάρπωσα ἀπ' αὐτῶν εἰς ἀκάθαρτον,  
οὐκ ἔδωκα ἀπ' αὐτῶν τῷ τεθνηκότι. ὑπήκουσα τῆς φωνῆς κυρίου τοῦ θεοῦ μου, ἐποίησα καθὰ  
ἐνετείλω μοι. 15κάτιδε ἐκ τοῦ οἴκου τοῦ ἀγίου σου ἐκ τοῦ οὐρανοῦ καὶ εὐλόγησον τὸν λαόν σου τὸν  
Ισραὴλ καὶ τὴν γῆν, ἥν ἔδωκας αὐτοῖς, καθὰ ὤμοσας τοῖς πατράσιν ἡμῶν δοῦναι ἡμῖν γῆν ρέουσαν  
γάλα καὶ μέλι.

16Ἐν τῇ ἡμέρᾳ ταύτῃ κύριος ὁ θεός σου ἐνετείλατό σοι ποιῆσαι πάντα τὰ δικαιώματα ταῦτα καὶ  
τὰ κρίματα, καὶ φυλάξεσθε καὶ ποιήσετε αὐτὰ ἐξ ὅλης τῆς καρδίας ὑμῶν καὶ ἐξ ὅλης τῆς ψυχῆς  
ὑμῶν. 17τὸν θεὸν εἶλου σήμερον εἶναί σου θεὸν καὶ πορεύεσθαι ἐν ταῖς ὁδοῖς αὐτοῦ καὶ φυλάσσεσθαι  
τὰ δικαιώματα καὶ τὰ κρίματα αὐτοῦ καὶ ὑπακούειν τῆς φωνῆς αὐτοῦ. 18καὶ κύριος εἶλατό σε  
σήμερον γενέσθαι σε αὐτῷ λαὸν περιούσιον, καθάπερ εἴπεν σοι, φυλάσσειν πάσας τὰς ἐντολὰς αὐτοῦ  
19καὶ εἶναί σε ὑπεράνω πάντων τῶν ἔθνῶν, ὡς ἐποίησέν σε ὀνομαστὸν καὶ καύχημα καὶ δόξαστόν,  
εἶναί σε λαὸν ἄγιον κυρίῳ τῷ θεῷ σου, καθὼς ἐλάλησεν.

27 1Καὶ προσέταξεν Μωυσῆς καὶ ἡ γερουσία Ισραὴλ λέγων Φυλάσσεσθε πάσας τὰς ἐντολὰς  
ταύτας, ὅσας ἐγὼ ἐντέλλομαι ὑμῖν σήμερον. 2καὶ ἔσται ἢ ἂν ἡμέρᾳ διαβῆτε τὸν Ιορδάνην εἰς τὴν γῆν,  
ἥν κύριος ὁ θεός σου δίδωσίν σοι, καὶ στήσεις σεαυτῷ λίθους μεγάλους καὶ κονιάσεις αὐτοὺς κονίᾳ  
3καὶ γράψεις ἐπὶ τῶν λίθων πάντας τοὺς λόγους τοῦ νόμου τούτου, ὡς ἂν διαβῆτε τὸν Ιορδάνην,

ἥνικα ἐὰν εἰσέλθητε εἰς τὴν γῆν, ἣν κύριος ὁ θεὸς τῶν πατέρων σου δίδωσίν σοι, γῆν ρέουσαν γάλα καὶ μέλι, ὃν τρόπον εἴπεν κύριος ὁ θεὸς τῶν πατέρων σού σοι. <sup>4</sup>καὶ ἔσται ὡς ἀν διαβῆτε τὸν Ιορδάνην, στήσετε τοὺς λίθους τούτους, οὓς ἐγὼ ἐντέλλομαι σοι σήμερον, ἐν ὅρει Γαιβαλ καὶ κονιάσεις αὐτοὺς κονίᾳ. <sup>5</sup>καὶ οἰκοδομήσεις ἐκεῖ θυσιαστήριον κυρίῳ τῷ θεῷ σου, θυσιαστήριον ἐκ λίθων, οὐκ ἐπιβαλεῖς ἐπ' αὐτοὺς σίδηρον. <sup>6</sup>λίθους ὀλοκλήρους οἰκοδομήσεις θυσιαστήριον κυρίῳ τῷ θεῷ σου καὶ ἀνοίσεις ἐπ' αὐτὸ δλοκαυτώματα κυρίῳ τῷ θεῷ σου <sup>7</sup>καὶ θύσεις ἐκεῖ θυσίαν σωτηρίου κυρίῳ τῷ θεῷ σου καὶ φάγη καὶ ἐμπλησθήσῃ καὶ εὑφρανθήσῃ ἐναντίον κυρίου τοῦ θεοῦ σου. <sup>8</sup>καὶ γράψεις ἐπὶ τῶν λίθων πάντα τὸν νόμον τοῦτον σαφῶς σφόδρα.

<sup>9</sup>Καὶ ἐλάλησεν Μωυσῆς καὶ οἱ Ἱερεῖς οἱ Λευΐται παντὶ Ισραὴλ λέγοντες Σιώπα καὶ ἄκουε, Ισραὴλ· ἐν τῇ ἡμέρᾳ ταύτῃ γέγονας εἰς λαὸν κυρίῳ τῷ θεῷ σου. <sup>10</sup>καὶ εἰσακούσῃ τῆς φωνῆς κυρίου τοῦ θεοῦ σου καὶ ποιήσεις πάσας τὰς ἐντολὰς αὐτοῦ καὶ τὰ δικαιώματα αὐτοῦ, ὅσα ἐγὼ ἐντέλλομαι σοι σήμερον.

<sup>11</sup>Καὶ ἐνετείλατο Μωυσῆς τῷ λαῷ ἐν τῇ ἡμέρᾳ ἐκείνῃ λέγων <sup>12</sup>Οὗτοι στήσονται εὐλογεῖν τὸν λαὸν ἐν ὅρει Γαριζίν διαβάντες τὸν Ιορδάνην. Συμεων, Λευι, Ιουδας, Ισσαχαρ, Ιωσηφ καὶ Βενιαμιν. <sup>13</sup>καὶ οὗτοι στήσονται ἐπὶ τῆς κατάρας ἐν ὅρει Γαιβαλ. Ρουβην, Γαδ καὶ Ασηρ, Ζαβουλων, Δαν καὶ Νεφθαλι. <sup>14</sup>καὶ ἀποκριθέντες οἱ Λευΐται ἐροῦσιν παντὶ Ισραὴλ φωνῇ μεγάλῃ

<sup>15</sup>Ἐπικατάρατος ἄνθρωπος, ὅστις ποιήσει γλυπτὸν καὶ χωνευτόν, βδέλυγμα κυρίῳ, ἔργον χειρῶν τεχνίτου, καὶ θήσει αὐτὸ ἐν ἀποκρύφῳ· καὶ ἀποκριθεὶς πᾶς ὁ λαὸς ἐροῦσιν Γένοιτο.

<sup>16</sup>Ἐπικατάρατος ὁ ἀτιμάζων πατέρα αὐτοῦ ἢ μητέρα αὐτοῦ· καὶ ἐροῦσιν πᾶς ὁ λαός Γένοιτο.

<sup>17</sup>Ἐπικατάρατος ὁ μετατιθεὶς ὅρια τοῦ πλησίου· καὶ ἐροῦσιν πᾶς ὁ λαός Γένοιτο.

<sup>18</sup>Ἐπικατάρατος ὁ πλανῶν τυφλὸν ἐν ὁδῷ· καὶ ἐροῦσιν πᾶς ὁ λαός Γένοιτο.

<sup>19</sup>Ἐπικατάρατος ὃς ἀν ἐκκλίνῃ κρίσιν προσηλύτου καὶ ὄρφανοῦ καὶ χήρας· καὶ ἐροῦσιν πᾶς ὁ λαός Γένοιτο.

<sup>20</sup>Ἐπικατάρατος ὁ κοιμώμενος μετὰ γυναικὸς τοῦ πατρὸς αὐτοῦ, ὅτι ἀπεκάλυψεν συγκάλυμμα τοῦ πατρὸς αὐτοῦ· καὶ ἐροῦσιν πᾶς ὁ λαός Γένοιτο.

<sup>21</sup>Ἐπικατάρατος ὁ κοιμώμενος μετὰ παντὸς κτήνους· καὶ ἐροῦσιν πᾶς ὁ λαός Γένοιτο.

<sup>22</sup>Ἐπικατάρατος ὁ κοιμώμενος μετὰ ἀδελφῆς ἐκ πατρὸς ἢ ἐκ μητρὸς αὐτοῦ· καὶ ἐροῦσιν πᾶς ὁ λαός Γένοιτο.

<sup>23</sup>Ἐπικατάρατος ὁ κοιμώμενος μετὰ πενθερᾶς αὐτοῦ· καὶ ἐροῦσιν πᾶς ὁ λαός Γένοιτο.

Ἐπικατάρατος ὁ κοιμώμενος μετὰ ἀδελφῆς γυναικὸς αὐτοῦ· καὶ ἐροῦσιν πᾶς ὁ λαός Γένοιτο.

<sup>24</sup>Ἐπικατάρατος ὁ τύπτων τὸν πλησίον αὐτοῦ δόλῳ· καὶ ἐροῦσιν πᾶς ὁ λαός Γένοιτο.

<sup>25</sup>Ἐπικατάρατος ὃς ἀν λάβῃ δῶρα πατάξαι ψυχὴν αἴματος ἀθώου· καὶ ἐροῦσιν πᾶς ὁ λαός Γένοιτο.

<sup>26</sup>Ἐπικατάρατος πᾶς ἄνθρωπος, ὃς οὐκ ἐμμενεῖ ἐν πᾶσιν τοῖς λόγοις τοῦ νόμου τούτου τοῦ ποιῆσαι αὐτούς· καὶ ἐροῦσιν πᾶς ὁ λαός Γένοιτο.

**28** <sup>1</sup>Καὶ ἔσται ὡς ἂν διαβῆτε τὸν Ιορδάνην εἰς τὴν γῆν, ἣν κύριος ὁ θεὸς ὑμῶν δίδωσιν ὑμῖν, ἐὰν ἀκοῇ εἰσακούσητε τῆς φωνῆς κυρίου τοῦ θεοῦ ὑμῶν φυλάσσειν καὶ ποιεῖν πάσας τὰς ἐντολὰς αὐτοῦ, ἃς ἔγὼ ἐντέλλομαι σοι σήμερον, καὶ δώσει σε κύριος ὁ θεός σου ὑπεράνω πάντων τῶν ἔθνῶν τῆς γῆς, <sup>2</sup>καὶ ἥξουσιν ἐπὶ σὲ πᾶσαι αἱ εὐλογίαι αὕται καὶ εὐρήσουσίν σε, ἐὰν ἀκοῇ ἀκούσης τῆς φωνῆς κυρίου τοῦ θεοῦ σου. <sup>3</sup>εὐλογημένος σὺ ἐν πόλει, καὶ εὐλογημένος σὺ ἐν ἀγρῷ. <sup>4</sup>εὐλογημένα τὰ ἔκγονα τῆς κοιλίας σου καὶ τὰ γενήματα τῆς γῆς σου, τὰ βουκόλια τῶν βοῶν σου καὶ τὰ ποίμνια τῶν προβάτων σου. <sup>5</sup>εὐλογημέναι αἱ ἀποθῆκαι σου καὶ τὰ ἔγκαταλείμματά σου. <sup>6</sup>εὐλογημένος σὺ ἐν τῷ εἰσπορεύεσθαι σε, καὶ εὐλογημένος σὺ ἐν τῷ ἐκπορεύεσθαι σε. <sup>7</sup>παραδῷ κύριος ὁ θεός σου τοὺς ἔχθρούς σου τοὺς ἀνθεστηκότας σοι συντετριμένους πρὸ προσώπου σου. ὁδῷ μιᾷ ἔξελεύσονται πρὸς σὲ καὶ ἐν ἐπτὰ ὁδοῖς φεύξονται ἀπὸ προσώπου σου. <sup>8</sup>ἀποστείλαι κύριος ἐπὶ σὲ τὴν εὐλογίαν ἐν τοῖς ταμιείοις σου καὶ ἐν πᾶσιν, οὗ ἂν ἐπιβάλῃς τὴν χεῖρά σου, ἐπὶ τῆς γῆς, ἣς κύριος ὁ θεός σου δίδωσίν σοι. <sup>9</sup>ἀναστήσαι σε κύριος ὁ θεός σου ἑαυτῷ λαὸν ἄγιον, ὃν τρόπον ὄμοσεν τοῖς πατράσιν σου, ἐὰν εἰσακούσῃς τῆς φωνῆς κυρίου τοῦ θεοῦ σου καὶ πορευθῆς ἐν ταῖς ὁδοῖς αὐτοῦ. <sup>10</sup>καὶ ὅψονται σε πάντα τὰ ἔθνη τῆς γῆς ὅτι τὸ ὄνομα κυρίου ἐπικέκληται σοι, καὶ φοβηθήσονται σε. <sup>11</sup>καὶ πληθυνεῖ σε κύριος ὁ θεός σου εἰς ἀγαθὰ ἐπὶ τοῖς ἔκγονοις τῆς κοιλίας σου καὶ ἐπὶ τοῖς γενήμασιν τῆς γῆς σου καὶ ἐπὶ τοῖς ἔκγονοις τῶν κτηνῶν σου ἐπὶ τῆς γῆς, ἣς ὄμοσεν κύριος τοῖς πατράσιν σου δοῦναι σοι. <sup>12</sup>ἀνοίξαι σοι κύριος τὸν θησαυρὸν αὐτοῦ τὸν ἀγαθόν, τὸν οὐρανόν, δοῦναι τὸν ὑετὸν τῇ γῇ σου ἐπὶ καιροῦ αὐτοῦ εὐλογῆσαι πάντα τὰ ἔργα τῶν χειρῶν σου, καὶ δανιεῖς ἔθνεσιν πολλοῖς, σὺ δὲ οὐ δανιῇ, καὶ ἄρξεις σὺ ἔθνῶν πολλῶν, σοῦ δὲ οὐκ ἄρξουσιν. <sup>13</sup>καταστήσαι σε κύριος ὁ θεός σου εἰς κεφαλὴν καὶ μὴ εἰς οὐράν, καὶ ἔσῃ τότε ἐπάνω καὶ οὐκ ἔσῃ ὑποκάτω, ἐὰν ἀκούσῃς τῶν ἐντολῶν κυρίου τοῦ θεοῦ σου, ὅσα ἔγὼ ἐντέλλομαι σοι σήμερον φυλάσσειν καὶ ποιεῖν. <sup>14</sup>οὐ παραβήσῃ ἀπὸ πάντων τῶν λόγων, ὃν ἔγὼ ἐντέλλομαι σοι σήμερον, δεξιὰ οὐδὲ ἀριστερὰ πορεύεσθαι ὅπίσω θεῶν ἐτέρων λατρεύειν αὐτοῖς.

<sup>15</sup>Καὶ ἔσται ἐὰν μὴ εἰσακούσῃς τῆς φωνῆς κυρίου τοῦ θεοῦ σου φυλάσσειν καὶ ποιεῖν πάσας τὰς ἐντολὰς αὐτοῦ, ὅσας ἔγὼ ἐντέλλομαι σοι σήμερον, καὶ ἐλεύσονται ἐπὶ σὲ πᾶσαι αἱ κατάραι αὕται καὶ καταλήμψονται σε. <sup>16</sup>ἐπικατάρατος σὺ ἐν πόλει, καὶ ἐπικατάρατος σὺ ἐν ἀγρῷ. <sup>17</sup>ἐπικατάρατοι αἱ ἀποθῆκαι σου καὶ τὰ ἔγκαταλείμματά σου. <sup>18</sup>ἐπικατάρατα τὰ ἔκγονα τῆς κοιλίας σου καὶ τὰ γενήματα τῆς γῆς σου, τὰ βουκόλια τῶν βοῶν σου καὶ τὰ ποίμνια τῶν προβάτων σου.

<sup>19</sup>ἐπικατάρατος σὺ ἐν τῷ ἐκπορεύεσθαι σε, καὶ ἐπικατάρατος σὺ ἐν τῷ εἰσπορεύεσθαι σε. <sup>20</sup>ἐξαποστείλαι κύριός σοι τὴν ἔνδειαν καὶ τὴν ἐκλιμίαν καὶ τὴν ἀνάλωσιν ἐπὶ πάντα, οὗ ἂν ἐπιβάλῃς τὴν χεῖρά σου, ὅσα ἐὰν ποιήσῃς, ἔως ἂν ἔξολεθρεύσῃ σε καὶ ἔως ἂν ἀπολέσῃ σε ἐν τάχει διὰ τὰ πονηρὰ ἐπιτηδεύματά σου, διότι ἔγκατέλιπές με. <sup>21</sup>προσκολλήσαι κύριος εἰς σὲ τὸν θάνατον, ἔως ἂν ἔξαναλώσῃ σε ἀπὸ τῆς γῆς, εἰς ἣν σὺ εἰσπορεύῃ ἐκεῖ κληρονομῆσαι αὐτήν. <sup>22</sup>πατάξαι σε κύριος

ἀπορίᾳ καὶ πυρετῷ καὶ ρίγει καὶ ἐρεθισμῷ καὶ φόνῳ καὶ ἀνεμοφθορίᾳ καὶ τῇ ὥχρᾳ, καὶ καταδιώξονταί σε, ἔως ἂν ἀπολέσωσίν σε.<sup>23</sup>καὶ ἔσται σοι ὁ οὐρανὸς ὁ ὑπὲρ κεφαλῆς σου χαλκοῦς καὶ ἡ γῆ ἡ ὑποκάτω σου σιδηρᾶ.<sup>24</sup>δῷη κύριος τὸν ὑετὸν τῇ γῇ σου κονιορτόν, καὶ χοῦς ἐκ τοῦ οὐρανοῦ καταβήσεται ἐπὶ σέ, ἔως ἂν ἐκτρίψῃ σε καὶ ἔως ἂν ἀπολέσῃ σε.<sup>25</sup>δῷη σε κύριος ἐπικοπὴν ἐναντίον τῶν ἐχθρῶν σου· ἐν ὁδῷ μιᾷ ἐξελεύσῃ πρὸς αὐτοὺς καὶ ἐν ἐπτὰ ὁδοῖς φεύξῃ ἀπὸ προσώπου αὐτῶν· καὶ ἔσῃ ἐν διασπορᾷ ἐν πάσαις ταῖς βασιλείαις τῆς γῆς.<sup>26</sup>καὶ ἔσονται οἱ νεκροὶ ὑμῶν κατάβρωμα τοῖς πετεινοῖς τοῦ οὐρανοῦ καὶ τοῖς θηρίοις τῆς γῆς, καὶ οὐκ ἔσται ὁ ἀποσοβῶν.<sup>27</sup>πατάξαι σε κύριος ἐν ἔλκει Αἰγυπτίῳ ἐν ταῖς ἔδραις καὶ ψώρᾳ ἀγρίᾳ καὶ κνήφῃ ὥστε μὴ δύνασθαι σε ἰαθῆναι.

<sup>28</sup>πατάξαι σε κύριος παραπληξίᾳ καὶ ἀօρασίᾳ καὶ ἐκστάσει διανοίας,<sup>29</sup>καὶ ἔσῃ ψηλαφῶν μεσημβρίας, ὡσεὶ ψηλαφήσαι ὁ τυφλὸς ἐν τῷ σκότει, καὶ οὐκ εὔδωσει τὰς ὁδούς σου· καὶ ἔσῃ τότε ἀδικούμενος καὶ διαρπαζόμενος πάσας τὰς ἡμέρας, καὶ οὐκ ἔσται σοι ὁ βοηθῶν.<sup>30</sup>γυναῖκα λήμψῃ, καὶ ἀνὴρ ἔτερος ἔξει αὐτήν· οἰκίαν οἰκοδομήσεις καὶ οὐκ οἰκήσεις ἐν αὐτῇ· ἀμπελῶνα φυτεύσεις καὶ οὐ τρυγήσεις αὐτόν.<sup>31</sup>ὅ μόσχος σου ἐσφαγμένος ἐναντίον σου, καὶ οὐ φάγη ἐξ αὐτοῦ· ὁ ὅνος σου ἡρπασμένος ἀπὸ σοῦ καὶ οὐκ ἀποδοθήσεται σοι· τὰ πρόβατά σου δεδομένα τοῖς ἐχθροῖς σου, καὶ οὐκ ἔσται σοι ὁ βοηθῶν.<sup>32</sup>οἱ υἱοί σου καὶ αἱ θυγατέρες σου δεδομέναι ἔθνει ἐτέρω, καὶ οἱ ὁφθαλμοί σου βλέψονται σφακελίζοντες εἰς αὐτά, καὶ οὐκ ἴσχύσει ἡ χείρ σου.<sup>33</sup>τὰ ἐκφόρια τῆς γῆς σου καὶ πάντας τὸν πόνους σου φάγεται ἔθνος, ὃ οὐκ ἐπίστασαι, καὶ ἔσῃ ἀδικούμενος καὶ τεθραυσμένος πάσας τὰς ἡμέρας.<sup>34</sup>καὶ ἔσῃ παράπληκτος διὰ τὰ ὄράματα τῶν ὁφθαλμῶν σου, ἢ βλέψῃ.<sup>35</sup>πατάξαι σε κύριος ἐν ἔλκει πονηρῷ ἐπὶ τὰ γόνατα καὶ ἐπὶ τὰς κνήμας ὥστε μὴ δύνασθαι σε ἰαθῆναι ἀπὸ ἵχνους τῶν ποδῶν σου ἔως τῆς κορυφῆς σου.<sup>36</sup>ἀπαγάγοι κύριός σε καὶ τοὺς ἄρχοντάς σου, οὓς ἐὰν καταστήσῃς ἐπὶ σεαυτόν, εἰς ἔθνος, ὃ οὐκ ἐπίστασαι σὺ καὶ οἱ πατέρες σου, καὶ λατρεύσεις ἐκεῖ θεοῖς ἐτέροις, ξύλοις καὶ λίθοις.<sup>37</sup>καὶ ἔσῃ ἐκεῖ ἐν αἰνίγματι καὶ παραβολῇ καὶ διηγήματι ἐν πᾶσιν τοῖς ἔθνεσιν, εἰς οὓς ἂν ἀπαγάγῃ σε κύριος ἐκεῖ.<sup>38</sup>σπέρμα πολὺ ἐξοίσεις εἰς τὸ πεδίον καὶ ὀλίγα εἰσοίσεις, ὅτι κατέδεται αὐτὰ ἡ ἀκρίς.<sup>39</sup>ἀμπελῶνα φυτεύσεις καὶ κατεργάτης καὶ οἶνον οὐ πίεσαι οὐδὲ εὐφρανθήσῃ ἐξ αὐτοῦ, ὅτι καταφάγεται αὐτὰ ὁ σκώληξ.<sup>40</sup>ἐλαῖαι ἔσονται σοι ἐν πᾶσι τοῖς ὄροις σου, καὶ ἔλαιον οὐ χρίσῃ, ὅτι ἐκρυήσεται ἡ ἔλαια σου.<sup>41</sup>υἱοὺς καὶ θυγατέρας γεννήσεις, καὶ οὐκ ἔσονται σοι· ἀπελεύσονται γὰρ ἐν αἰχμαλωσίᾳ.<sup>42</sup>πάντα τὰ ἔύλινά σου καὶ τὰ γενήματα τῆς γῆς σου ἐξαναλώσει ἡ ἐρυσίβη.<sup>43</sup>ὅ προσήλυτος, ὃς ἔστιν ἐν σοί, ἀναβήσεται ἐπὶ σὲ ἄνω ἄνω, σὺ δὲ καταβήσῃ κάτω κάτω.<sup>44</sup>οὗτος δανιεῖ σοι, σὺ δὲ τούτῳ οὐ δανιεῖς· οὗτος ἔσται κεφαλή, σὺ δὲ ἔσῃ οὐρά.<sup>45</sup>καὶ ἔλεύσονται ἐπὶ σὲ πᾶσαι αἱ κατάραι αὖται καὶ καταδιώξονται σε καὶ καταλήμψονται σε, ἔως ἂν ἐξολεθρεύσῃ σε καὶ ἔως ἂν ἀπολέσῃ σε, ὅτι οὐκ εἰσήκουσας τῆς φωνῆς κυρίου τοῦ θεοῦ σου φυλάξαι τὰς ἐντολὰς αὐτοῦ καὶ τὰ δικαιώματα αὐτοῦ, ὅσα ἐνετείλατο σοι.<sup>46</sup>καὶ ἔσται ἐν σοὶ σημεῖα καὶ τέρατα καὶ ἐν τῷ σπέρματί σου ἔως τοῦ αἰῶνος,<sup>47</sup>ἀνθ' ὃν οὐκ ἐλάτρευσας κυρίῳ τῷ θεῷ σου ἐν εὐφροσύνῃ καὶ ἀγαθῇ καρδίᾳ διὰ τὸ πλῆθος πάντων.<sup>48</sup>καὶ λατρεύσεις τοῖς ἐχθροῖς σου, οὓς

ἐπαποστελεῖ κύριος ἐπὶ σέ, ἐν λιμῷ καὶ ἐν δίψῃ καὶ ἐν γυμνότητι καὶ ἐν ἐκλείψῃ πάντων· καὶ ἐπιθήσει κλοιὸν σιδηροῦν ἐπὶ τὸν τράχηλόν σου, ἔως ἂν ἐξολεθρεύσῃ σε.<sup>49</sup> ἐπάξει κύριος ἐπὶ σὲ ἔθνος μακρόθεν ἀπ' ἐσχάτου τῆς γῆς ὡσεὶ ὅρμημα ἀετοῦ, ἔθνος, ὃ οὐκ ἀκούσῃ τῆς φωνῆς αὐτοῦ,<sup>50</sup> ἔθνος ἀναιδὲς προσώπῳ, ὅστις οὐθαυμάσει πρόσωπον πρεσβύτου καὶ νέον οὐκ ἐλεήσει,<sup>51</sup> καὶ κατέδεται τὰ ἔκγονα τῶν κτηνῶν σου καὶ τὰ γενήματα τῆς γῆς σου ὡστε μὴ καταλιπεῖν σοι σῖτον, οἶνον, ἔλαιον, τὰ βουκόλια τῶν βοῶν σου καὶ τὰ ποίμνια τῶν προβάτων σου, ἔως ἂν ἀπολέσῃ σε<sup>52</sup> καὶ ἐκτρίψῃ σε ἐν πάσαις ταῖς πόλεσίν σου, ἔως ἂν καθαιρεθῶσιν τὰ τείχη σου τὰ ὑψηλὰ καὶ τὰ ὄχυρά, ἐφ' οἷς σὺ πέποιθας ἐπ' αὐτοῖς, ἐν πάσῃ τῇ γῇ σου, καὶ θλίψει σε ἐν πάσαις ταῖς πόλεσίν σου, αἵς ἔδωκέν σοι κύριος ὁ θεός σου.<sup>53</sup> καὶ φάγη τὰ ἔκγονα τῆς κοιλίας σου, κρέα υἱῶν σου καὶ θυγατέρων σου, ὃσα ἔδωκέν σοι κύριος ὁ θεός σου, ἐν τῇ στενοχωρίᾳ σου καὶ ἐν τῇ θλίψει σου, ἥθλίψει σε ὁ ἐχθρός σου.<sup>54</sup> ὁ ἀπαλὸς ἐν σοὶ καὶ ὁ τρυφερὸς σφόδρα βασκανεῖ τῷ ὀφθαλμῷ τὸν ἀδελφὸν καὶ τὴν γυναῖκα τὴν ἐν τῷ κόλπῳ αὐτοῦ καὶ τὰ καταλειμμένα τέκνα, ἀ ἂν καταλειφθῇ,<sup>55</sup> ὡστε δοῦναι ἐνὶ αὐτῶν ἀπὸ τῶν σαρκῶν τῶν τέκνων αὐτοῦ, ὃν ἂν κατέσθῃ, διὰ τὸ μὴ καταλειφθῆναι αὐτῷ μηθὲν ἐν τῇ στενοχωρίᾳ σου καὶ ἐν τῇ θλίψει σου, ἥ ἂν θλίψωσίν σε οἱ ἐχθροί σου ἐν πάσαις ταῖς πόλεσίν σου.<sup>56</sup> καὶ ἡ ἀπαλὴ ἐν ὑμῖν καὶ ἡ τρυφερὰ σφόδρα, ἥσ οὐχὶ πεῖραν ἔλαβεν ὁ ποὺς αὐτῆς βαίνειν ἐπὶ τῆς γῆς διὰ τὴν τρυφερότητα καὶ διὰ τὴν ἀπαλότητα, βασκανεῖ τῷ ὀφθαλμῷ αὐτῆς τὸν ἄνδρα αὐτῆς τὸν ἐν τῷ κόλπῳ αὐτῆς καὶ τὸν υἱὸν καὶ τὴν θυγατέρα αὐτῆς<sup>57</sup> καὶ τὸ χόριον αὐτῆς τὸ ἐξελθὸν διὰ τῶν μηρῶν αὐτῆς καὶ τὸ τέκνον, ὃ ἂν τέκη· καταφάγεται γὰρ αὐτὰ διὰ τὴν ἔνδειαν πάντων κρυφῇ ἐν τῇ στενοχωρίᾳ σου καὶ ἐν τῇ θλίψει σου, ἥθλίψει σε ὁ ἐχθρός σου ἐν πάσαις ταῖς πόλεσίν σου.<sup>58</sup> ἐὰν μὴ εἰσακούσῃτε ποιεῖν πάντα τὰ ῥήματα τοῦ νόμου τούτου τὰ γεγραμμένα ἐν τῷ βιβλίῳ τούτῳ φοβεῖσθαι τὸ ὄνομα τὸ ἔντιμον καὶ τὸ θαυμαστὸν τοῦτο, κύριον τὸν θεόν σου,<sup>59</sup> καὶ παραδοξάσει κύριος τὰς πληγάς σου καὶ τὰς πληγὰς τοῦ σπέρματός σου, πληγὰς μεγάλας καὶ θαυμαστάς, καὶ νόσους πονηρὰς καὶ πιστάς<sup>60</sup> καὶ ἐπιστρέψει ἐπὶ σὲ πᾶσαν τὴν ὁδύνην Αἰγύπτου τὴν πονηράν, ἥν διευλαβοῦ ἀπὸ προσώπου αὐτῶν, καὶ κολληθήσονται ἐν σοί.<sup>61</sup> καὶ πᾶσαν μαλακίαν καὶ πᾶσαν πληγὴν τὴν μὴ γεγραμμένην ἐν τῷ βιβλίῳ τοῦ νόμου τούτου ἐπάξει κύριος ἐπὶ σέ, ἔως ἂν ἐξολεθρεύσῃ σε.<sup>62</sup> καὶ καταλειφθήσεσθε ἐν ἀριθμῷ βραχεῖ ἀνθ' ὃν ὅτι ἥτε ὡσεὶ τὰ ἄστρα τοῦ οὐρανοῦ τῷ πλήθει, ὅτι οὐκ εἰσηκούσατε τῆς φωνῆς κυρίου τοῦ θεοῦ ὑμῶν.<sup>63</sup> καὶ ἔσται δῆτα τρόπον εὐφράνθη κύριος ἐφ' ὑμῖν εὖ ποιῆσαι ὑμᾶς καὶ πληθῦναι ὑμᾶς, οὕτως εὐφρανθήσεται κύριος ἐφ' ὑμῖν ἐξολεθρεῦσαι ὑμᾶς, καὶ ἐξαρθήσεσθε ἀπὸ τῆς γῆς, εἰς ἥν ὑμεῖς εἰσπορεύεσθε ἐκεῖ κληρονομῆσαι αὐτήν.<sup>64</sup> καὶ διασπερεῖ σε κύριος ὁ θεός σου εἰς πάντα τὰ ἔθνη ἀπ' ἄκρου τῆς γῆς ἔως ἄκρου τῆς γῆς, καὶ δουλεύσεις ἐκεῖ θεοῖς ἑτέροις, ξύλοις καὶ λίθοις, οὓς οὐκ ἡπίστω σὺ καὶ οἱ πατέρες σου.<sup>65</sup> ἀλλὰ καὶ ἐν τοῖς ἔθνεσιν ἐκείνοις οὐκ ἀναπαύσει σε, οὐδὲ οὐ μὴ γένηται στάσις τῷ ἵχνει τοῦ ποδός σου, καὶ δώσει σοι κύριος ἐκεῖ καρδίαν ἀθυμοῦσαν καὶ ἐκλείποντας ὀφθαλμοὺς καὶ τηκομένην ψυχήν.<sup>66</sup> καὶ ἔσται ἡ ζωή σου κρεμαμένη ἀπέναντι τῶν ὀφθαλμῶν σου, καὶ φοβηθήσῃ ἥμέρας καὶ νυκτὸς καὶ οὐ

πιστεύσεις τῇ ζωῇ σου. <sup>67</sup>τὸ πρωὶ ἐρεῖς Πῶς ἀν γένοιτο ἐσπέρα; καὶ τὸ ἐσπέρας ἐρεῖς Πῶς ἀν γένοιτο πρωὶ; ἀπὸ τοῦ φόβου τῆς καρδίας σου, ἢ φοβηθήσῃ, καὶ ἀπὸ τῶν ὄραμάτων τῶν ὀφθαλμῶν σου, ὡν ὅψη. <sup>68</sup>καὶ ἀποστρέψει σε κύριος εἰς Αἴγυπτον ἐν πλοίοις καὶ ἐν τῇ ὁδῷ, ἢ εἶπα Οὐ προσθήσεσθε ἔτι ἰδεῖν αὐτὴν· καὶ πραθήσεσθε ἐκεῖ τοῖς ἔχθροῖς ὑμῶν εἰς παιδας καὶ παιδίσκας, καὶ οὐκ ἔσται ὁ κτώμενος.

<sup>69</sup>Οὗτοι οἱ λόγοι τῆς διαθήκης, οὓς ἐνετείλατο κύριος Μωυσῆς στῆσαι τοῖς υἱοῖς Ισραὴλ ἐν γῇ Μωαβ, πλὴν τῆς διαθήκης, ἣς διέθετο αὐτοῖς ἐν Χωρηβ.

29 <sup>1</sup>Καὶ ἐκάλεσεν Μωυσῆς πάντας τοὺς υἱοὺς Ισραὴλ καὶ εἶπεν πρὸς αὐτούς Ὅμεις ἑωράκατε πάντα, ὅσα ἐποίησεν κύριος ἐν γῇ Αἴγυπτῳ ἐνώπιον ὑμῶν Φαραὼ καὶ τοῖς θεράπουσιν αὐτοῦ καὶ πάσῃ τῇ γῇ αὐτοῦ, <sup>2</sup>τοὺς πειρασμοὺς τοὺς μεγάλους, οὓς ἑωράκασιν οἱ ὀφθαλμοί σου, τὰ σημεῖα καὶ τὰ τέρατα τὰ μεγάλα ἐκεῖνα· <sup>3</sup>καὶ οὐκ ἔδωκεν κύριος ὁ θεὸς ὑμῖν καρδίαν εἰδέναι καὶ ὀφθαλμοὺς βλέπειν καὶ ὡτα ἀκούειν ἔως τῆς ἡμέρας ταύτης. <sup>4</sup>καὶ ἤγαγεν ὑμᾶς τεσσαράκοντα ἔτη ἐν τῇ ἐρήμῳ· οὐκ ἐπαλαιώθη τὰ ἴματα ὑμῶν, καὶ τὰ ὑποδήματα ὑμῶν οὐ κατετρίβη ἀπὸ τῶν ποδῶν ὑμῶν. <sup>5</sup>ἄρτον οὐκ ἐφάγετε, οἶνον καὶ σικερα οὐκ ἐπίετε, ἵνα γνῶτε ὅτι οὗτος κύριος ὁ θεὸς ὑμῶν. <sup>6</sup>καὶ ἥλθετε ἔως τοῦ τόπου τούτου, καὶ ἐξῆλθεν Σηων βασιλεὺς Εσεβῶν καὶ Ωγ βασιλεὺς τῆς Βασαν εἰς συνάντησιν ἡμῖν ἐν πολέμῳ, καὶ ἐπατάξαμεν αὐτοὺς <sup>7</sup>καὶ ἐλάβομεν τὴν γῆν αὐτῶν, καὶ ἔδωκα αὐτὴν ἐν κλήρῳ τῷ Ρουβην καὶ τῷ Γαδδὶ καὶ τῷ ἡμίσει φυλῆς Μανασση. <sup>8</sup>καὶ φυλάξεσθε ποιεῖν πάντας τοὺς λόγους τῆς διαθήκης ταύτης, ἵνα συνῆτε πάντα, ὅσα ποιήσετε.

Ὅμεις ἔστήκατε πάντες σήμερον ἐναντίον κυρίου τοῦ θεοῦ ὑμῶν, οἱ ἀρχίφυλοι ὑμῶν καὶ ἡ γερουσία ὑμῶν καὶ οἱ κριταὶ ὑμῶν καὶ οἱ γραμματοεισαγωγεῖς ὑμῶν, πᾶς ἀνὴρ Ισραὴλ, <sup>10</sup>αἱ γυναικεῖς ὑμῶν καὶ τὰ ἔκγονα ὑμῶν καὶ ὁ προσῆλυτος ὁ ἐν μέσῳ τῆς παρεμβολῆς ὑμῶν ἀπὸ ξυλοκόπου ὑμῶν καὶ ἔως ὑδροφόρου ὑμῶν, <sup>11</sup>παρελθεῖν ἐν τῇ διαθήκῃ κυρίου τοῦ θεοῦ σου καὶ ἐν ταῖς ἀραῖς αὐτοῦ, ὅσα κύριος ὁ θεός σου διατίθεται πρὸς σὲ σήμερον, <sup>12</sup>ἵνα στήσῃ σε αὐτῷ εἰς λαόν, καὶ αὐτὸς ἔσται σου θεός, ὃν τρόπον εἶπέν σοι, καὶ ὃν τρόπον ὡμοσεν τοῖς πατράσιν σου Αβρααμ καὶ Ιακωβ. <sup>13</sup>καὶ οὐχ ὑμῖν μόνοις ἐγὼ διατίθεμαι τὴν διαθήκην ταύτην καὶ τὴν ἀρὰν ταύτην, <sup>14</sup>ἀλλὰ καὶ τοῖς ὡδεῖς οὖσι μεθ' ἡμῶν σήμερον ἐναντίον κυρίου τοῦ θεοῦ ὑμῶν καὶ τοῖς μὴ οὖσιν μεθ' ἡμῶν ὡδεῖς σήμερον. <sup>15</sup>ὅτι ὑμεῖς οἴδατε ὡς κατωκήσαμεν ἐν γῇ Αἴγυπτῳ καὶ ὡς παρήλθομεν ἐν μέσῳ τῶν ἐθνῶν, οὓς παρήλθετε, <sup>16</sup>καὶ εἶδετε τὰ βδελύγματα αὐτῶν καὶ τὰ εἰδῶλα αὐτῶν, ξύλον καὶ λίθον, ἀργύριον καὶ χρυσίον, ἢ ἐστιν παρ' αὐτοῖς. <sup>17</sup>μή τίς ἐστιν ἐν ὑμῖν ἀνὴρ ἢ γυνὴ ἢ πατριὰ ἢ φυλή, τίνος ἡ διάνοια ἐξέκλινεν ἀπὸ κυρίου τοῦ θεοῦ ὑμῶν πορεύεσθαι λατρεύειν τοῖς θεοῖς τῶν ἐθνῶν ἐκείνων; μή τίς ἐστιν ἐν ὑμῖν ρίζα ἄνω φύουσα ἐν χολῇ καὶ πικρίᾳ; <sup>18</sup>καὶ ἔσται ἐὰν ἀκούσῃ τὰ ρήματα τῆς ἀρᾶς ταύτης καὶ ἐπιφημίσηται ἐν τῇ καρδίᾳ αὐτοῦ λέγων "Οσιά μοι γένοιτο ὅτι ἐν τῇ ἀποπλανήσει τῆς καρδίας μου πορεύσομαι, ἵνα μὴ συναπολέσῃ ὁ ἀμαρτωλὸς τὸν ἀναμάρτητον, <sup>19</sup>οὐ μὴ θελήσῃ ὁ θεὸς εὐιλατεῦσαι αὐτῷ, ἀλλ' ἢ τότε ἐκκαυθήσεται ὀργὴ κυρίου καὶ ὁ ζῆλος αὐτοῦ ἐν τῷ ἀνθρώπῳ ἐκείνῳ, καὶ

κολληθήσονται ἐν αὐτῷ πᾶσαι αἱ ἀραὶ τῆς διαθήκης ταύτης αἱ γεγραμμέναι ἐν τῷ βιβλίῳ τοῦ νόμου τούτου, καὶ ἔξαλείψει κύριος τὸ ὄνομα αὐτοῦ ἐκ τῆς ὑπὸ τὸν οὐρανόν.<sup>20</sup> καὶ διαστελεῖ αὐτὸν κύριος εἰς κακὰ ἐκ πάντων τῶν υἱῶν Ισραὴλ κατὰ πάσας τὰς ἀρὰς τῆς διαθήκης τὰς γεγραμμένας ἐν τῷ βιβλίῳ τοῦ νόμου τούτου.<sup>21</sup> καὶ ἐροῦσιν ἡ γενεὰ ἡ ἐτέρα, οἱ υἱοὶ ὑμῶν, οἱ ἀναστήσονται μεθ' ὑμᾶς, καὶ ὁ ἀλλότριος, ὃς ἂν ἔλθῃ ἐκ γῆς μακρόθεν, καὶ ὄψονται τὰς πληγὰς τῆς γῆς ἐκείνης καὶ τὰς νόσους αὐτῆς, ἃς ἀπέστειλεν κύριος ἐπ' αὐτήν —<sup>22</sup> θεῖον καὶ ἄλλα κατακεκαυμένον, πᾶσα ἡ γῆ αὐτῆς οὐ σπαρήσεται οὐδὲ ἀνατελεῖ, οὐδὲ μὴ ἀναβῇ ἐπ' αὐτὴν πᾶν χλωρόν, ὥσπερ κατεστράφη Σοδομαὶ καὶ Γομορρα, Αδαμαὶ καὶ Σεβωιμ, ἃς κατέστρεψεν κύριος ἐν θυμῷ καὶ ὄργῃ —,<sup>23</sup> καὶ ἐροῦσιν πάντα τὰ ἔθνη Διὰ τί ἐποίησεν κύριος οὕτως τῇ γῇ ταύτη; τίς ὁ θυμὸς τῆς ὄργῆς ὁ μέγας οὗτος;<sup>24</sup> καὶ ἐροῦσιν "Οτι κατελίποσαν τὴν διαθήκην κυρίου τοῦ θεοῦ τῶν πατέρων αὐτῶν, ἢ διέθετο τοῖς πατράσιν αὐτῶν, ὅτε ἔξήγαγεν αὐτοὺς ἐκ γῆς Αἰγύπτου,<sup>25</sup> καὶ πορευθέντες ἐλάτρευσαν θεοῖς ἐτέροις καὶ προσεκύνησαν αὐτοῖς, οἵς οὐκ ἡπίσταντο οὐδὲ διένειμεν αὐτοῖς.<sup>26</sup> καὶ ὠργίσθη θυμῷ κύριος ἐπὶ τὴν γῆν ἐκείνην ἐπαγαγεῖν ἐπ' αὐτὴν κατὰ πάσας τὰς κατάρας τὰς γεγραμμένας ἐν τῷ βιβλίῳ τοῦ νόμου τούτου,<sup>27</sup> καὶ ἔξῆρεν αὐτοὺς κύριος ἀπὸ τῆς γῆς αὐτῶν ἐν θυμῷ καὶ ὄργῃ καὶ παροξυσμῷ μεγάλῳ σφόδρᾳ καὶ ἔξέβαλεν αὐτοὺς εἰς γῆν ἐτέραν ὡσεὶ νῦν.<sup>28</sup> τὰ κρυπτὰ κυρίῳ τῷ θεῷ ἡμῶν, τὰ δὲ φανερὰ ἡμῖν καὶ τοῖς τέκνοις ἡμῶν εἰς τὸν αἰῶνα ποιεῖν πάντα τὰ ῥήματα τοῦ νόμου τούτου.

30<sup>1</sup> Καὶ ἔσται ὡς ἂν ἔλθωσιν ἐπὶ σὲ πάντα τὰ ῥήματα ταῦτα, ἡ εὐλογία καὶ ἡ κατάρα, ἦν ἔδωκα πρὸ προσώπου σου, καὶ δέξῃ εἰς τὴν καρδίαν σου ἐν πᾶσιν τοῖς ἔθνεσιν, οὐ ἐάν σε διασκορπίσῃ κύριος ἐκεῖ,<sup>2</sup> καὶ ἐπιστραφήσῃ ἐπὶ κύριον τὸν θεόν σου καὶ ὑπακούσῃ τῆς φωνῆς αὐτοῦ κατὰ πάντα, ὅσα ἔγὼ ἐντέλλομαι σοι σήμερον, ἐξ ὅλης τῆς καρδίας σου καὶ ἐξ ὅλης τῆς ψυχῆς σου,<sup>3</sup> καὶ ἵασται κύριος τὰς ἀμαρτίας σου καὶ ἐλεήσει σε καὶ πάλιν συνάξει σε ἐκ πάντων τῶν ἔθνῶν, εἰς οὓς διεσκόρπισέν σε κύριος ἐκεῖ.<sup>4</sup> ἐὰν δὲ ἡ διασπορά σου ἀπ' ἄκρου τοῦ οὐρανοῦ ἔως ἄκρου τοῦ οὐρανοῦ, ἐκεῖθεν συνάξει σε κύριος ὁ θεός σου, καὶ ἐκεῖθεν λήμψεται σε κύριος ὁ θεός σου.<sup>5</sup> καὶ εἰσάξει σε κύριος ὁ θεός σου εἰς τὴν γῆν, ἦν ἐκληρονόμησαν οἱ πατέρες σου, καὶ κληρονομήσεις αὐτήν. καὶ εὖ σε ποιήσει καὶ πλεοναστόν σε ποιήσει ὑπὲρ τοὺς πατέρας σου.<sup>6</sup> καὶ περικαθαρεῖ κύριος τὴν καρδίαν σου καὶ τὴν καρδίαν τοῦ σπέρματός σου ἀγαπᾶν κύριον τὸν θεόν σου ἐξ ὅλης τῆς καρδίας σου καὶ ἐξ ὅλης τῆς ψυχῆς σου, ἵνα ζῆς σύ.<sup>7</sup> καὶ δώσει κύριος ὁ θεός σου τὰς ἀρὰς ταύτας ἐπὶ τοὺς ἔχθρούς σου καὶ ἐπὶ τοὺς μισοῦντάς σε, οἵ διδίωξάν σε.<sup>8</sup> καὶ σὺ ἐπιστραφήσῃ καὶ εἰσακούσῃ τῆς φωνῆς κυρίου τοῦ θεοῦ σου καὶ ποιήσεις τὰς ἐντολὰς αὐτοῦ,<sup>9</sup> σας ἐγὼ ἐντέλλομαι σοι σήμερον,<sup>10</sup> καὶ πολυωρήσει σε κύριος ὁ θεός σου ἐν παντὶ ἔργῳ τῶν χειρῶν σου, ἐν τοῖς ἐκγόνοις τῆς κοιλίας σου καὶ ἐν τοῖς γενήμασιν τῆς γῆς σου καὶ ἐν τοῖς ἐκγόνοις τῶν κτηνῶν σου.<sup>11</sup> ὅτι ἐπιστρέψει κύριος ὁ θεός σου εὐφρανθῆναι ἐπὶ σὲ εἰς ἀγαθά, καθότι ηὐφράνθη ἐπὶ τοῖς πατράσιν σου,<sup>12</sup> ἐὰν εἰσακούσῃς τῆς φωνῆς κυρίου τοῦ θεοῦ σου φυλάσσεσθαι καὶ ποιεῖν πάσας τὰς ἐντολὰς αὐτοῦ καὶ τὰ δικαιώματα αὐτοῦ καὶ τὰς κρίσεις αὐτοῦ

τὰς γεγραμμένας ἐν τῷ βιβλίῳ τοῦ νόμου τούτου, ἐὰν ἐπιστραφῆς ἐπὶ κύριον τὸν θεόν σου ἐξ ὅλης τῆς καρδίας σου καὶ ἐξ ὅλης τῆς ψυχῆς σου.

<sup>11</sup>Οτι ἡ ἐντολὴ αὕτη, ἣν ἐγὼ ἐντέλλομαι σοι σήμερον, οὐχ ὑπέρογκός ἐστιν οὐδὲ μακρὰν ἀπὸ σοῦ. <sup>12</sup>Οὐκ ἐν τῷ οὐρανῷ ἀνω ἐστὶν λέγων Τίς ἀναβήσεται ἡμῖν εἰς τὸν οὐρανὸν καὶ λήμψεται αὐτὴν ἡμῖν; καὶ ἀκούσαντες αὐτὴν ποιήσομεν. <sup>13</sup>Οὐδὲ πέραν τῆς θαλάσσης ἐστὶν λέγων Τίς διαπεράσει ἡμῖν εἰς τὸ πέραν τῆς θαλάσσης καὶ λήμψεται ἡμῖν αὐτὴν; καὶ ἀκούστην ἡμῖν ποιήσει αὐτὴν, καὶ ποιήσομεν. <sup>14</sup>Ἐστιν σου ἐγγὺς τὸ ῥῆμα σφόδρα ἐν τῷ στόματί σου καὶ ἐν τῇ καρδίᾳ σου καὶ ἐν ταῖς χερσίν σου αὐτὸν ποιεῖν.

<sup>15</sup>Ιδοὺ δέδωκα πρὸ προσώπου σου σήμερον τὴν ζωὴν καὶ τὸν θάνατον, τὸ ἀγαθὸν καὶ τὸ κακόν. <sup>16</sup>Ἐὰν εἰσακούσῃς τὰς ἐντολὰς κυρίου τοῦ θεοῦ σου, ἃς ἐγὼ ἐντέλλομαι σοι σήμερον, ἀγαπᾶν κύριον τὸν θεόν σου, πορεύεσθαι ἐν πάσαις ταῖς ὁδοῖς αὐτοῦ, φυλάσσεσθαι τὰ δικαιώματα αὐτοῦ καὶ τὰς κρίσεις αὐτοῦ, καὶ ζήσεσθε καὶ πολλοὶ ἔσεσθε, καὶ εὐλογήσει σε κύριος ὁ θεός σου ἐν πάσῃ τῇ γῇ, εἰς ἣν εἰσπορεύῃ ἐκεῖ κληρονομῆσαι αὐτήν. <sup>17</sup>καὶ ἐὰν μεταστῇ ἡ καρδία σου καὶ μὴ εἰσακούσῃς καὶ πλανηθεὶς προσκυνήσῃς θεοῖς ἑτέροις καὶ λατρεύσῃς αὐτοῖς, <sup>18</sup>ἀναγγέλλω σοι σήμερον ὅτι ἀπωλείᾳ ἀπολεῖσθε καὶ οὐ μὴ πολυήμεροι γένησθε ἐπὶ τῆς γῆς, ἦς κύριος ὁ θεός σου δίδωσίν σοι, εἰς ἣν ὑμεῖς διαβαίνετε τὸν Ιορδάνην ἐκεῖ κληρονομῆσαι αὐτήν. <sup>19</sup>διαμαρτύρομαι ὑμῖν σήμερον τόν τε οὐρανὸν καὶ τὴν γῆν Τὴν ζωὴν καὶ τὸν θάνατον δέδωκα πρὸ προσώπου ὑμῶν, τὴν εὐλογίαν καὶ τὴν κατάραν· ἔκλεξαι τὴν ζωὴν, ἵνα ζῆς σὺ καὶ τὸ σπέρμα σου, <sup>20</sup>ἀγαπᾶν κύριον τὸν θεόν σου, εἰσακούειν τῆς φωνῆς αὐτοῦ καὶ ἔχεσθαι αὐτοῦ· ὅτι τοῦτο ἡ ζωὴ σου καὶ ἡ μακρότης τῶν ἡμερῶν σου κατοικεῖν σε ἐπὶ τῆς γῆς, ἦς ὄμοσεν κύριος τοῖς πατράσιν σου Αθρααμ καὶ Ισαακ καὶ Ιακωβ δοῦναι αὐτοῖς.

**31** <sup>1</sup>Καὶ συνετέλεσεν Μωυσῆς λαλῶν πάντας τοὺς λόγους τούτους πρὸς πάντας υἱοὺς Ισραὴλ· <sup>2</sup>καὶ εἶπεν πρὸς αὐτούς Ἐκατὸν καὶ εἴκοσι ἑπτῶν ἐγώ εἰμι σήμερον, οὐ δυνήσομαι ἔτι εἰσπορεύεσθαι καὶ ἐκπορεύεσθαι, κύριος δὲ εἶπεν πρός με Οὐ διαβήσῃ τὸν Ιορδάνην τοῦτον. <sup>3</sup>κύριος ὁ θεός σου ὁ προπορευόμενος πρὸ προσώπου σου αὐτὸς ἐξολεθρεύσει τὰ ἔθνη ταῦτα ἀπὸ προσώπου σου, καὶ κατακληρονομήσεις αὐτούς· καὶ Ἰησοῦς ὁ προπορευόμενος πρὸ προσώπου σου, καθὰ ἐλάλησεν κύριος. <sup>4</sup>καὶ ποιήσει κύριος αὐτοῖς καθὰ ἐποίησεν Σηων καὶ Ωγ, τοῖς δυσὶ βασιλεῦσιν τῶν Αμορραίων, οἵ ἦσαν πέραν τοῦ Ιορδάνου, καὶ τῇ γῇ αὐτῶν, καθότι ἐξωλέθρευσεν αὐτούς. <sup>5</sup>καὶ παρέδωκεν αὐτοὺς κύριος ὑμῖν, καὶ ποιήσετε αὐτοῖς καθότι ἐνετειλάμην ὑμῖν. <sup>6</sup>ἀνδρίζου καὶ ἵσχυε, μὴ φοβοῦ μηδὲ δειλία μηδὲ πτοηθῆς ἀπὸ προσώπου αὐτῶν, ὅτι κύριος ὁ θεός σου ὁ προπορευόμενος μεθ' ὑμῶν ἐν ὑμῖν οὐ μὴ σε ἀνῇ οὔτε μὴ σε ἐγκαταλίπῃ.

<sup>7</sup>Καὶ ἐκάλεσεν Μωυσῆς Ἰησοῦν καὶ εἶπεν αὐτῷ ἔναντι παντὸς Ισραὴλ Ἀνδρίζου καὶ ἵσχυε· σὺ γὰρ εἰσελεύσῃ πρὸ προσώπου τοῦ λαοῦ τούτου εἰς τὴν γῆν, ἦς ὄμοσεν κύριος τοῖς πατράσιν ἡμῶν δοῦναι αὐτοῖς, καὶ σὺ κατακληρονομήσεις αὐτὴν αὐτοῖς. <sup>8</sup>καὶ κύριος ὁ συμπορευόμενος μετὰ σοῦ οὐκ ἀνήσει σε οὐδὲ μὴ ἐγκαταλίπῃ σε· μὴ φοβοῦ μηδὲ δειλία.

<sup>9</sup>Καὶ ἔγραψεν Μωυσῆς τὰ ρήματα τοῦ νόμου τούτου εἰς βιβλίον καὶ ἔδωκεν τοῖς Ἱερεῦσιν τοῖς νίοῖς Λευι τοῖς αἴρουσιν τὴν κιβωτὸν τῆς διαθήκης κυρίου καὶ τοῖς πρεσβυτέροις τῶν υἱῶν Ισραὴλ.  
<sup>10</sup>καὶ ἐνετείλατο αὐτοῖς Μωυσῆς ἐν τῇ ἡμέρᾳ ἐκείνῃ λέγων Μετὰ ἑπτὰ ἔτη ἐν καιρῷ ἐνιαυτοῦ ἀφέσεως ἐν ἑορτῇ σκηνοπηγίας <sup>11</sup>ἐν τῷ συμπορεύεσθαι πάντα Ισραὴλ ὁφθῆναι ἐνώπιον κυρίου τοῦ θεοῦ σου ἐν τῷ τόπῳ, ὃ ἢν ἐκλέξηται κύριος, ἀναγνώσεσθε τὸν νόμον τοῦτον ἐναντίον παντὸς Ισραὴλ εἰς τὰ ὕτα αὐτῶν. <sup>12</sup>ἔκκλησιάσας τὸν λαόν, τοὺς ἄνδρας καὶ τὰς γυναῖκας καὶ τὰ ἔχγονα καὶ τὸν προσήλυτον τὸν ἐν ταῖς πόλεσιν ὑμῶν, ἵνα ἀκούσωσιν καὶ ἵνα μάθωσιν φοβεῖσθαι κύριον τὸν θεὸν ὑμῶν, καὶ ἀκούσονται ποιεῖν πάντας τοὺς λόγους τοῦ νόμου τούτου. <sup>13</sup>καὶ οἱ υἱοὶ αὐτῶν, οἱ οὐκ οἰδασιν, ἀκούσονται καὶ μαθήσονται φοβεῖσθαι κύριον τὸν θεὸν ὑμῶν πάσας τὰς ἡμέρας, ὅσας αὐτοὶ ζῶσιν ἐπὶ τῆς γῆς, εἰς ἣν ὑμεῖς διαβαίνετε τὸν Ιορδάνην ἐκεῖ κληρονομῆσαι αὐτήν.

<sup>14</sup>Καὶ εἶπεν κύριος πρὸς Μωυσῆν Ἰδοὺ ἡγγίκασιν αἱ ἡμέραι τοῦ θανάτου σου· κάλεσον Ἰησοῦν καὶ στῆτε παρὰ τὰς θύρας τῆς σκηνῆς τοῦ μαρτυρίου, καὶ ἐντελοῦμαι αὐτῷ. καὶ ἐπορεύθη Μωυσῆς καὶ Ἰησοῦς εἰς τὴν σκηνὴν τοῦ μαρτυρίου καὶ ἐστησαν παρὰ τὰς θύρας τῆς σκηνῆς τοῦ μαρτυρίου. <sup>15</sup>καὶ κατέβη κύριος ἐν νεφέλῃ καὶ ἐστη παρὰ τὰς θύρας τῆς σκηνῆς τοῦ μαρτυρίου, καὶ ἐστη ὁ στῦλος τῆς νεφέλης παρὰ τὰς θύρας τῆς σκηνῆς. <sup>16</sup>καὶ εἶπεν κύριος πρὸς Μωυσῆν Ἰδοὺ σὺ κοιμᾶς μετὰ τῶν πατέρων σου, καὶ ἀναστὰς ὁ λαὸς οὗτος ἐκπορνεύσει ὅπίσω θεῶν ἀλλοτρίων τῆς γῆς, εἰς ἣν οὗτος εἰσπορεύεται ἐκεῖ εἰς αὐτήν, καὶ ἐγκαταλείψουσίν με καὶ διασκεδάσουσιν τὴν διαθήκην μου, ἣν διεθέμην αὐτοῖς. <sup>17</sup>καὶ ὀργισθήσομαι θυμῷ εἰς αὐτοὺς ἐν τῇ ἡμέρᾳ ἐκείνῃ καὶ καταλείψω αὐτοὺς καὶ ἀποστρέψω τὸ πρόσωπόν μου ἀπ' αὐτῶν, καὶ ἐσται κατάβρωμα, καὶ εὑρήσουσιν αὐτὸν κακὰ πολλὰ καὶ θλίψεις, καὶ ἐρεῖ ἐν τῇ ἡμέρᾳ ἐκείνῃ Διότι οὐκ ἔστιν κύριος ὁ θεός μου ἐν ἐμοί, εὕροσάν με τὰ κακὰ ταῦτα. <sup>18</sup>ἔγὼ δὲ ἀποστροφῇ ἀποστρέψω τὸ πρόσωπόν μου ἀπ' αὐτῶν ἐν τῇ ἡμέρᾳ ἐκείνῃ διὰ πάσας τὰς κακίας, ἀς ἐποίησαν, ὅτι ἐπέστρεψαν ἐπὶ θεοὺς ἀλλοτρίους. <sup>19</sup>καὶ νῦν γράψατε τὰ ρήματα τῆς φύσης ταύτης καὶ διδάξετε αὐτὴν τοὺς υἱοὺς Ισραὴλ καὶ ἐμβαλεῖτε αὐτὴν εἰς τὸ στόμα αὐτῶν, ἵνα γένηται μοι ἡ φύση αὕτη εἰς μαρτύριον ἐν υἱοῖς Ισραὴλ. <sup>20</sup>εἰσάξω γὰρ αὐτοὺς εἰς τὴν γῆν τὴν ἀγαθήν, ἣν ὕμοσα τοῖς πατράσιν αὐτῶν δοῦναι αὐτοῖς, γῆν ρέουσαν γάλα καὶ μέλι, καὶ φάγονται καὶ ἐμπλησθέντες κορήσουσιν· καὶ ἐπιστραφήσονται ἐπὶ θεοὺς ἀλλοτρίους καὶ λατρεύσουσιν αὐτοῖς καὶ παροξυνοῦσίν με καὶ διασκεδάσουσιν τὴν διαθήκην μου. <sup>21</sup>καὶ ἀντικαταστήσεται ἡ φύση αὕτη κατὰ πρόσωπον μαρτυροῦσα, οὐ γὰρ μὴ ἐπιλησθῇ ἀπὸ στόματος αὐτῶν καὶ ἀπὸ στόματος τοῦ σπέρματος αὐτῶν· ἔγὼ γὰρ οἶδα τὴν πονηρίαν αὐτῶν, ὅσα ποιοῦσιν ὥδε σήμερον πρὸ τοῦ εἰσαγαγεῖν με αὐτοὺς εἰς τὴν γῆν τὴν ἀγαθήν, ἣν ὕμοσα τοῖς πατράσιν αὐτῶν. <sup>22</sup>καὶ ἔγραψεν Μωυσῆς τὴν φύσην ταύτην ἐν ἐκείνῃ τῇ ἡμέρᾳ καὶ ἐδίδαξεν αὐτὴν τοὺς υἱοὺς Ισραὴλ. <sup>23</sup>καὶ ἐνετείλατο Μωυσῆς Ἰησοῖ καὶ εἶπεν αὐτῷ Ἀνδρίζου καὶ ἵσχυε· σὺ γὰρ εἰσάξεις τοὺς υἱοὺς Ισραὴλ εἰς τὴν γῆν, ἣν ὕμοσεν κύριος αὐτοῖς, καὶ αὐτὸς ἐσται μετὰ σοῦ.

<sup>24</sup> Ήνίκα δὲ συνετέλεσεν Μωυσῆς γράφων πάντας τοὺς λόγους τοῦ νόμου τούτου εἰς βιβλίον ἔως εἰς τέλος, <sup>25</sup> καὶ ἐνετείλατο τοῖς Λευίταις τοῖς αἱρουσιν τὴν κιβωτὸν τῆς διαθήκης κυρίου λέγων <sup>26</sup> Λαβόντες τὸ βιβλίον τοῦ νόμου τούτου θήσετε αὐτὸν ἐκ πλαγίων τῆς κιβωτοῦ τῆς διαθήκης κυρίου τοῦ θεοῦ ὑμῶν, καὶ ἔσται ἐκεῖ ἐν σοὶ εἰς μαρτύριον. <sup>27</sup> Θτὶ ἐγὼ ἐπίσταμαι τὸν ἐρεθισμόν σου καὶ τὸν τράχηλόν σου τὸν σκληρόν· ἔτι γὰρ ἐμοῦ ζῶντος μεθ' ὑμῶν σήμερον παραπικραίνοντες ἥτε τὰ πρὸς τὸν θεόν, πῶς οὐχὶ καὶ ἐσχατὸν τοῦ θανάτου μου; <sup>28</sup> ἐκκλησιάσατε πρός με τοὺς φυλάρχους ὑμῶν καὶ τοὺς πρεσβυτέρους ὑμῶν καὶ τοὺς κριτὰς ὑμῶν καὶ τοὺς γραμματοεισαγωγεῖς ὑμῶν, ἵνα λαλήσω εἰς τὰ ὡτα πάντας τοὺς λόγους τούτους καὶ διαμαρτύρωμαι αὐτοῖς τόν τε οὐρανὸν καὶ τὴν γῆν. <sup>29</sup> Οἶδα γὰρ ὅτι ἐσχατὸν τῆς τελευτῆς μου ἀνομίᾳ ἀνομήσετε καὶ ἐκκλινεῖτε ἐκ τῆς ὁδοῦ, ἃς ἐνετειλάμην ὑμῖν, καὶ συναντήσεται ὑμῖν τὰ κακὰ ἐσχατὸν τῶν ἡμερῶν, ὅτι ποιήσετε τὸ πονηρὸν ἐναντίον κυρίου παροργίσαι αὐτὸν ἐν τοῖς ἔργοις τῶν χειρῶν ὑμῶν.

<sup>30</sup> Καὶ ἐλάλησεν Μωυσῆς εἰς τὰ ὡτα πάσης ἐκκλησίας Ισραὴλ τὰ ρήματα τῆς ὧδης ταύτης ἔως εἰς τέλος

32 <sup>1</sup>Πρόσεχε, οὐρανέ, καὶ λαλήσω,  
καὶ ἀκουέτω γῇ ρήματα ἐκ στόματός μου.  
<sup>2</sup> προσδοκάσθω ὡς ὑετὸς τὸ ἀπόφθεγμά μου,  
καὶ καταβήτω ὡς δρόσος τὰ ρήματά μου,  
ώσει ὅμβρος ἐπ' ἄγρωστιν  
καὶ ὥσει νιφετὸς ἐπὶ χόρτον.  
<sup>3</sup> ὅτι ὄνομα κυρίου ἐκάλεσα.  
δότε μεγαλωσύνην τῷ θεῷ ἡμῶν.  
<sup>4</sup> θεός, ἀληθινὰ τὰ ἔργα αὐτοῦ,  
καὶ πᾶσαι αἱ ὁδοὶ αὐτοῦ κρίσεις.  
θεὸς πιστός, καὶ οὐκ ἔστιν ἀδικία,  
δίκαιος καὶ ὄσιος κύριος.  
<sup>5</sup> ἡμάρτοσαν οὐκ αὐτῷ τέκνα μωμητά,  
γενεὰ σκολιὰ καὶ διεστραμμένη.  
<sup>6</sup> ταῦτα κυρίῳ ἀνταποδίδοτε οὕτω,  
λαὸς μωρὸς καὶ οὐχὶ σοφός;  
οὐκ αὐτὸς οὗτός σου πατὴρ ἐκτήσατό σε  
καὶ ἐποίησέν σε καὶ ἔκτισέν σε;  
<sup>7</sup> μνήσθητε ἡμέρας αἰῶνος,  
σύνετε ἔτη γενεᾶς γενεῶν.  
ἐπερώτησον τὸν πατέρα σου, καὶ ἀναγγελεῖ σοι,

τοὺς πρεσβυτέρους σου, καὶ ἐροῦσίν σοι.  
⁸ὅτε διεμέριζεν ὁ ὑψιστος ἔθνη,  
ώς διέσπειρεν υἱὸν Αδαμ,  
ἔστησεν ὅρια ἔθνῶν  
κατὰ ἀριθμὸν ἀγγέλων θεοῦ,  
⁹καὶ ἐγενήθη μερὶς κυρίου λαὸς αὐτοῦ Ιακωβ,  
σχοίνισμα κληρονομίας αὐτοῦ Ισραὴλ.  
¹⁰αὐτάρκησεν αὐτὸν ἐν γῇ ἐρήμῳ,  
ἐν δίψῃ καύματος ἐν ἀνύδρῳ.  
ἐκύκλωσεν αὐτὸν καὶ ἐπαίδευσεν αὐτὸν  
καὶ διεφύλαξεν αὐτὸν ὡς κόραν ὁ φθαλμοῦ  
¹¹ὡς ἀετὸς σκεπάσαι νοσσιὰν αὐτοῦ  
καὶ ἐπὶ τοῖς νεοσσοῖς αὐτοῦ ἐπεπόθησεν,  
διεὶς τὰς πτέρυγας αὐτοῦ ἐδέξατο αὐτοὺς  
καὶ ἀνέλαβεν αὐτοὺς ἐπὶ τῶν μεταφρένων αὐτοῦ.  
¹²κύριος μόνος ἦγεν αὐτούς,  
καὶ οὐκ ἦν μετ' αὐτῶν θεὸς ἄλλοτριος.  
¹³ἀνεβίβασεν αὐτοὺς ἐπὶ τὴν ἴσχὺν τῆς γῆς,  
ἐψώμισεν αὐτοὺς γενήματα ἀγρῶν.  
ἔθηλασαν μέλι ἐκ πέτρας  
καὶ ἔλαιον ἐκ στερεᾶς πέτρας,  
¹⁴βούτυρον βοῶν καὶ γάλα προβάτων  
μετὰ στέατος ἀρνῶν καὶ κριῶν,  
υἱῶν ταύρων καὶ τράγων  
μετὰ στέατος νεφρῶν πυροῦ,  
καὶ αἷμα σταφυλῆς ἔπιον οἶνον.  
¹⁵καὶ ἔφαγεν Ιακωβ καὶ ἐνεπλήσθη,  
καὶ ἀπελάκτισεν ὁ ἥγαπημένος,  
ἔλιπάνθη, ἐπαχύνθη, ἐπλατύνθη.  
καὶ ἐγκατέλιπεν θεὸν τὸν ποιήσαντα αὐτὸν  
καὶ ἀπέστη ἀπὸ θεοῦ σωτῆρος αὐτοῦ.  
¹⁶παρώξυνάν με ἐπ' ἀλλοτρίοις,  
ἐν βδελύγμασιν αὐτῶν ἐξεπίκρανάν με.  
¹⁷ἔθυσαν δαιμονίοις καὶ οὐ θεῷ,

θεοῖς, οἵς οὐκ ἥδεισαν.  
καὶ ινοὶ πρόσφατοι ἥκασιν,  
οὓς οὐκ ἥδεισαν οἱ πατέρες αὐτῶν.  
<sup>18</sup>θεὸν τὸν γεννήσαντά σε ἐγκατέλιπες  
καὶ ἐπελάθου θεοῦ τοῦ τρέφοντός σε.  
<sup>19</sup>καὶ εἶδεν κύριος καὶ ἔζήλωσεν  
καὶ παρωξύνθη δι' ὄργὴν υἱῶν αὐτοῦ καὶ θυγατέρων  
<sup>20</sup>καὶ εἶπεν Ἀποστρέψω τὸ πρόσωπόν μου ἀπ' αὐτῶν  
καὶ δείξω τί ἔσται αὐτοῖς ἐπ' ἐσχάτων.  
ὅτι γενεὰ ἔξεστραμμένη ἔστιν,  
υἱόί, οἵς οὐκ ἔστιν πίστις ἐν αὐτοῖς.  
<sup>21</sup>αὐτοὶ παρεζήλωσάν με ἐπ' οὐ θεῷ,  
παρώργισάν με ἐν τοῖς εἰδώλοις αὐτῶν.  
κάγὼ παραζηλώσω αὐτοὺς ἐπ' οὐκ ἔθνει,  
ἐπ' ἔθνει ἀσυνέτῳ παροργιῶ αὐτούς.  
<sup>22</sup>ὅτι πῦρ ἐκκέκαυται ἐκ τοῦ θυμοῦ μου,  
καυθήσεται ἔως ἄδου κάτω,  
καταφάγεται γῆν καὶ τὰ γενήματα αὐτῆς,  
φλέξει θεμέλια ὁρέων.  
<sup>23</sup>συνάξω εἰς αὐτοὺς κακὰ  
καὶ τὰ βέλη μου συντελέσω εἰς αὐτούς.  
<sup>24</sup>τηκόμενοι λιμῷ καὶ βρώσει ὁρνέων  
καὶ ὀπισθότονος ἀνίατος·  
οδόντας θηρίων ἀποστελῶ εἰς αὐτοὺς  
μετὰ θυμοῦ συρόντων ἐπὶ γῆς.  
<sup>25</sup>ἔξωθεν ἀτεκνώσει αὐτοὺς μάχαιρα  
καὶ ἐκ τῶν ταμείων φόβος·  
νεανίσκος σὺν παρθένῳ,  
θηλάζων μετὰ καθεστηκότος πρεσβύτου.  
<sup>26</sup>εἴπα Διασπερῷ αὐτούς,  
παύσω δὴ ἐξ ἀνθρώπων τὸ μνημόσυνον αὐτῶν,  
<sup>27</sup>εἰ μὴ δι' ὄργὴν ἔχθρῶν, ἵνα μὴ μακροχρονίσωσιν,  
καὶ ἵνα μὴ συνεπιθῶνται οἱ ὑπεναντίοι,  
μὴ εἴπωσιν Ἡ χεὶρ ἡμῶν ἡ ὑψηλὴ

καὶ οὐχὶ κύριος ἐποίησεν ταῦτα πάντα.  
28ὅτι ἔθνος ἀπολωλεκὸς βουλήν ἔστιν,  
καὶ οὐκ ἔστιν ἐν αὐτοῖς ἐπιστήμη.  
29οὐκ ἐφρόνησαν συνιέναι ταῦτα·  
καταδεξάσθωσαν εἰς τὸν ἐπιόντα χρόνον.  
30πῶς διώξεται εἰς χιλίους  
καὶ δύο μετακινήσουσιν μυριάδας,  
εἰ μὴ ὁ θεὸς ἀπέδοτο αὐτοὺς  
καὶ κύριος παρέδωκεν αὐτούς;  
31ὅτι οὐκ ἔστιν ὡς ὁ θεὸς ἡμῶν οἱ θεοὶ αὐτῶν·  
οἱ δὲ ἐχθροὶ ἡμῶν ἀνόητοι.  
32ἐκ γὰρ ἀμπέλου Σοδομῶν ἡ ἄμπελος αὐτῶν,  
καὶ ἡ κληματὶς αὐτῶν ἐκ Γομορρᾶς·  
ἡ σταφυλὴ αὐτῶν σταφυλὴ χολῆς,  
βότρυς πικρίας αὐτοῖς.  
33θυμὸς δρακόντων δοῦλος αὐτῶν  
καὶ θυμὸς ἀσπίδων ἀνίατος.  
34οὐκ ἴδοὺ ταῦτα συνῆκται παρ' ἐμοὶ  
καὶ ἐσφράγισται ἐν τοῖς θησαυροῖς μου;  
35ἐν ἡμέρᾳ ἐκδικήσεως ἀνταποδώσω,  
ἐν καιρῷ, ὅταν σφαλῇ ὁ ποὺς αὐτῶν·  
ὅτι ἐγγὺς ἡμέρᾳ ἀπωλείας αὐτῶν,  
καὶ πάρεστιν ἔτοιμα ὑμῖν.  
36ὅτι κρινεῖ κύριος τὸν λαὸν αὐτοῦ  
καὶ ἐπὶ τοῖς δούλοις αὐτοῦ παρακληθήσεται·  
εἴδεν γὰρ παραλελυμένους αὐτοὺς  
καὶ ἐκλελοιπότας ἐν ἐπαγωγῇ καὶ παρειμένους.  
37καὶ εἶπεν κύριος Ποῦ εἰσιν οἱ θεοὶ αὐτῶν,  
ἐφ' οἷς ἐπεποίθεισαν ἐπ' αὐτοῖς,  
38ῶν τὸ στέαρ τῶν θυσιῶν αὐτῶν ἡσθίετε  
καὶ ἐπίνετε τὸν οἶνον τῶν σπονδῶν αὐτῶν;  
ἀναστήτωσαν καὶ βοηθησάτωσαν ὑμῖν  
καὶ γενηθήτωσαν ὑμῖν σκεπασταί.  
39ἴδετε ἴδετε ὅτι ἐγώ εἰμι,

καὶ οὐκ ἔστιν θεὸς πλὴν ἐμοῦ.  
ἐγὼ ἀποκτενῶ καὶ ζῆν ποιήσω,  
πατάξω κἀγὼ ἴασομαι,  
καὶ οὐκ ἔστιν ὃς ἔξελεῖται ἐκ τῶν χειρῶν μου.  
<sup>40</sup>ὅτι ἀρῶ εἰς τὸν οὐρανὸν τὴν χεῖρά μου  
καὶ ὅμοῦμαι τῇ δεξιᾷ μου  
καὶ ἐρῶ Ζῶ ἐγὼ εἰς τὸν αἰῶνα,  
<sup>41</sup>ὅτι παροξυνῶ ὡς ἀστραπὴν τὴν μάχαιράν μου,  
καὶ ἀνθέξεται κρίματος ἡ χείρ μου,  
καὶ ἀνταποδώσω δίκην τοῖς ἔχθροῖς  
καὶ τοῖς μισοῦσίν με ἀνταποδώσω.  
<sup>42</sup>μεθύσω τὰ βέλη μου ἀφ' αἴματος,  
καὶ ἡ μάχαιρά μου καταφάγεται κρέα,  
ἀφ' αἵματος τραυματιῶν καὶ αἰχμαλωσίας,  
ἀπὸ κεφαλῆς ἀρχόντων ἔχθρῶν.  
<sup>43</sup>εὔφράνθητε, οὐρανοί, ἄμα αὐτῷ,  
καὶ προσκυνησάτωσαν αὐτῷ πάντες υἱοὶ θεοῦ.  
εὐφράνθητε, ἔθνη, μετὰ τοῦ λαοῦ αὐτοῦ,  
καὶ ἐνισχυσάτωσαν αὐτῷ πάντες ἄγγελοι θεοῦ.  
ὅτι τὸ αἷμα τῶν υἱῶν αὐτοῦ ἐκδικᾶται,  
καὶ ἐκδικήσει καὶ ἀνταποδώσει δίκην τοῖς ἔχθροῖς  
καὶ τοῖς μισοῦσιν ἀνταποδώσει,  
καὶ ἐκκαθαριεῖ κύριος τὴν γῆν τοῦ λαοῦ αὐτοῦ.

<sup>44</sup>Καὶ ἔγραψεν Μωυσῆς τὴν ὠδὴν ταύτην ἐν ἐκείνῃ τῇ ἡμέρᾳ καὶ ἐδίδαξεν αὐτὴν τοὺς υἱοὺς Ισραὴλ. καὶ εἰσῆλθεν Μωυσῆς καὶ ἐλάλησεν πάντας τοὺς λόγους τοῦ νόμου τούτου εἰς τὰ ὤτα τοῦ λαοῦ, αὐτὸς καὶ Ἰησοῦς ὁ τοῦ Ναυη. <sup>45</sup>καὶ συνετέλεσεν Μωυσῆς λαλῶν παντὶ Ισραὴλ <sup>46</sup>καὶ εἶπεν πρὸς αὐτούς Προσέχετε τῇ καρδίᾳ ἐπὶ πάντας τοὺς λόγους τούτους, οὓς ἐγὼ διαμαρτύρομαι ὑμῖν σήμερον, ἃ ἐντελεῖσθε τοῖς υἱοῖς υμῶν φυλάσσειν καὶ ποιεῖν πάντας τοὺς λόγους τοῦ νόμου τούτου. <sup>47</sup>ὅτι οὐχὶ λόγος κενὸς οὗτος ὑμῖν, ὅτι αὕτη ἡ ζωὴ ὑμῶν, καὶ ἔνεκεν τοῦ λόγου τούτου μακρομερεύσετε ἐπὶ τῆς γῆς, εἰς ἣν ὑμεῖς διαβαίνετε τὸν Ιορδάνην ἐκεῖ κληρονομῆσαι αὐτήν.

<sup>48</sup>Καὶ ἐλάλησεν κύριος πρὸς Μωυσῆν ἐν τῇ ἡμέρᾳ ταύτῃ λέγων <sup>49</sup>Ἄνάβηθι εἰς τὸ ὄρος τὸ Αβαριν τοῦτο, ὄρος Ναβαυ, ὃ ἔστιν ἐν γῇ Μωαβ κατὰ πρόσωπον Ιεριχῶ, καὶ ἵδε τὴν γῆν Χανααν, ἣν ἐγὼ δίδωμι τοῖς υἱοῖς Ισραὴλ εἰς κατάσχεσιν, <sup>50</sup>καὶ τελεύτα ἐν τῷ ὄρει, εἰς ὃ ἀναβαίνεις ἐκεῖ, καὶ προστέθητι πρὸς τὸν λαόν σου, ὃν τρόπον ἀπέθανεν Ααρων ὁ ἀδελφός σου ἐν Ωρ τῷ ὄρει καὶ

προσετέθη πρὸς τὸν λαὸν αὐτοῦ,<sup>51</sup> διότι ἡ πειθήσατε τῷ ρήματί μου ἐν τοῖς υἱοῖς Ισραὴλ ἐπὶ τοῦ ὄντος ἀντιλογίας Καδῆς ἐν τῇ ἐρήμῳ Σιν, διότι οὐχ ἡγιάσατέ με ἐν τοῖς υἱοῖς Ισραὴλ.<sup>52</sup> ὅτι ἀπέναντι ὅψη τὴν γῆν καὶ ἐκεῖ οὐκ εἰσελεύσῃ.

**33** <sup>1</sup>Καὶ αὕτη ἡ εὐλογία, ἣν εὐλόγησεν Μωυσῆς ἀνθρωπος τοῦ θεοῦ τοὺς υἱοὺς Ισραὴλ πρὸ τῆς τελευτῆς αὐτοῦ. <sup>2</sup>καὶ εἶπεν

Κύριος ἐκ Σινα ἥκει  
καὶ ἐπέφανεν ἐκ Σηιρ ἡμῖν  
καὶ κατέσπευσεν ἐξ ὄρους Φαραν σὺν μυριάσιν Καδῆς,  
ἐκ δεξιῶν αὐτοῦ ἄγγελοι μετ' αὐτοῦ.  
<sup>3</sup>καὶ ἐφείσατο τοῦ λαοῦ αὐτοῦ,  
καὶ πάντες οἱ ἡγιασμένοι ὑπὸ τὰς χεῖράς σου·  
καὶ οὗτοι ὑπὸ σέ εἰσιν,  
καὶ ἐδέξατο ἀπὸ τῶν λόγων αὐτοῦ  
<sup>4</sup>νόμον, ὃν ἐνετείλατο ἡμῖν Μωυσῆς,  
κληρονομίαν συναγωγαῖς Ιακώβ.  
<sup>5</sup>καὶ ἔσται ἐν τῷ ἡγαπημένῳ ἄρχων  
συναχθέντων ἀρχόντων λαῶν  
ἄμα φυλαῖς Ισραὴλ.

<sup>6</sup>Ζῆτω Ρουβῆν καὶ μὴ ἀποθανέτω  
καὶ ἔστω πολὺς ἐν ἀριθμῷ.

<sup>7</sup>Καὶ αὕτη Ιουδα

Εἰσάκουσον, κύριε, φωνῆς Ιουδα,  
καὶ εἰς τὸν λαὸν αὐτοῦ εἰσέλθοισαν.  
αἱ χεῖρες αὐτοῦ διακρινοῦσιν αὐτῷ,  
καὶ βοηθὸς ἐκ τῶν ἐχθρῶν αὐτοῦ ἔση.

<sup>8</sup>Καὶ τῷ Λευι εἶπεν

Δότε Λευι δῆλους αὐτοῦ  
καὶ ἀλήθειαν αὐτοῦ τῷ ἀνδρὶ τῷ ὁσίῳ,  
ὃν ἐπείρασαν αὐτὸν ἐν πείρᾳ,  
ἔλοιδόρησαν αὐτὸν ἐπὶ ὄντος ἀντιλογίας.  
<sup>9</sup>δὲ λέγων τῷ πατρὶ καὶ τῇ μητρὶ Οὐχ ἐόρακά σε,  
καὶ τοὺς ἀδελφοὺς αὐτοῦ οὐκ ἐπέγνω  
καὶ τοὺς υἱοὺς αὐτοῦ ἀπέγνω·  
ἐφύλαξεν τὰ λόγια σου

καὶ τὴν διαθήκην σου διετήρησεν.

<sup>10</sup>δηλώσουσιν τὰ δικαιώματά σου τῷ Ιακωβ

καὶ τὸν νόμον σου τῷ Ισραὴλ.

ἐπιθήσουσιν θυμίαμα ἐν ὁργῇ σου

διὰ παντὸς ἐπὶ τὸ θυσιαστήριόν σου.

<sup>11</sup>εὐλόγησον, κύριε, τὴν ἴσχὺν αὐτοῦ

καὶ τὰ ἔργα τῶν χειρῶν αὐτοῦ δέξαι.

κάταξον ὁσφὺν ἔχθρῶν ἐπανεστηκότων αὐτῷ,

καὶ οἱ μισοῦντες αὐτὸν μὴ ἀναστήτωσαν.

<sup>12</sup>Καὶ τῷ Βενιαμίν εἶπεν

΄Ηγαπημένος ὑπὸ κυρίου κατασκηνώσει πεποιθώς,

καὶ ὁ θεὸς σκιάζει ἐπ’ αὐτῷ πάσας τὰς ἡμέρας,

καὶ ἀνὰ μέσον τῶν ὥμων αὐτοῦ κατέπαυσεν.

<sup>13</sup>Καὶ τῷ Ιωσῆφ εἶπεν

΄Απ’ εὐλογίας κυρίου ἡ γῆ αὐτοῦ

ἀπὸ ὥρῶν οὐρανοῦ καὶ δρόσου

καὶ ἀπὸ ἀβύσσων πηγῶν κάτωθεν

<sup>14</sup>καὶ καθ’ ὥραν γενημάτων ἥλιου τροπῶν

καὶ ἀπὸ συνόδων μηνῶν

<sup>15</sup>καὶ ἀπὸ κορυφῆς ὀρέων ἀρχῆς

καὶ ἀπὸ κορυφῆς βουνῶν ἀενάων

<sup>16</sup>καὶ καθ’ ὥραν γῆς πληρώσεως.

καὶ τὰ δεκτὰ τῷ ὄφθεντι ἐν τῷ βάτῳ

ἔλθοισαν ἐπὶ κεφαλὴν Ιωσῆφ,

καὶ ἐπὶ κορυφῆς δοξασθεὶς ἐν ἀδελφοῖς.

<sup>17</sup>πρωτότοκος ταύρου τὸ κάλλος αὐτοῦ,

κέρατα μονοκέρωτος τὰ κέρατα αὐτοῦ.

ἐν αὐτοῖς ἔθνη κερατιεῖ ἅμα ἔως ἐπ’ ἄκρου γῆς.

αὗται μυριάδες Εφραίμ,

καὶ αὗται χιλιάδες Μανασση.

<sup>18</sup>Καὶ τῷ Ζαβουλῶν εἶπεν

Εὐφράνθητι, Ζαβουλῶν, ἐν ἐξοδίᾳ σου

καί, Ισσαχαρ, ἐν τοῖς σκηνώμασιν αὐτοῦ.

<sup>19</sup>ἔθνη ἔξολεθρεύσουσιν, καὶ ἐπικαλέσεσθε ἐκεῖ

καὶ θύσετε θυσίαν δικαιοσύνης,  
ὅτι πλοῦτος θαλάσσης θηλάσει σε  
καὶ ἐμπόρια παράλιον κατοικούντων.

<sup>20</sup>Καὶ τῷ Γαδ εἶπεν

Εὐλογημένος ἐμπλατύνων Γαδ·  
ώς λέων ἀνεπαύσατο  
συντρίψας βραχίονα καὶ ἄρχοντα.  
<sup>21</sup>καὶ εἶδεν ἀπαρχὴν αὐτοῦ,  
ὅτι ἔκει ἐμερίσθη γῆ ἀρχόντων  
συνηγμένων ἅμα ἀρχηγοῖς λαῶν.  
δικαιοσύνην κύριος ἐποίησεν  
καὶ κρίσιν αὐτοῦ μετὰ Ισραὴλ.

<sup>22</sup>Καὶ τῷ Δαν εἶπεν

Δαν σκύμνος λέοντος  
καὶ ἐκπηδήσεται ἐκ τοῦ Βασαν.

<sup>23</sup>Καὶ τῷ Νεφθαλὶ εἶπεν

Νεφθαλὶ πλησμονὴ δεκτῶν  
καὶ ἐμπλησθήτω εὐλογίαν παρὰ κυρίου.  
θάλασσαν καὶ λίβα κληρονομήσει.

<sup>24</sup>Καὶ τῷ Ασηρ εἶπεν

Εὐλογητὸς ἀπὸ τέκνων Ασηρ  
καὶ ἔσται δεκτὸς τοῖς ἀδελφοῖς αὐτοῦ.  
βάψει ἐν ἐλαίῳ τὸν πόδα αὐτοῦ.  
<sup>25</sup>σίδηρος καὶ χαλκὸς τὸ ὑπόδημα αὐτοῦ ἔσται,  
καὶ ὡς αἱ ἡμέραι σου ἡ ἵσχυς σου.

<sup>26</sup>Οὐκ ἔστιν ὥσπερ ὁ θεὸς τοῦ ἡγαπημένου·

ὁ ἐπιβαίνων ἐπὶ τὸν οὐρανὸν βοηθός σου  
καὶ ὁ μεγαλοπρεπῆς τοῦ στερεώματος.  
<sup>27</sup>καὶ σκέπασις θεοῦ ἀρχῆς  
καὶ ὑπὸ ἵσχύν βραχιόνων ἀενάων  
καὶ ἐκβαλεῖ ἀπὸ προσώπου σου ἐχθρὸν  
λέγων Ἀπόλοιο.

<sup>28</sup>καὶ κατασκηνώσει Ισραὴλ πεποιθὼς  
μόνος ἐπὶ γῆς Ιακωβ

ἐπὶ σίτῳ καὶ οἴνῳ,  
 καὶ ὁ οὐρανὸς αὐτῷ συννεφής δρόσω.  
<sup>29</sup>μακάριος σύ, Ισραὴλ.  
 τίς δυοιός σοι λαὸς σφέζομενος ὑπὸ κυρίου;  
 ὑπερασπιεῖ ὁ βοηθός σου,  
 καὶ ἡ μάχαιρα καύχημά σου.  
 καὶ ψεύσονται σε οἱ ἔχθροι σου,  
 καὶ σὺ ἐπὶ τὸν τράχηλον αὐτῶν ἐπιβήσῃ.

**34** <sup>1</sup>Καὶ ἀνέβη Μωυσῆς ἀπὸ Αραβώθ Μωαβ ἐπὶ τὸ ὄρος Ναβαυ ἐπὶ κορυφὴν Φασγα, ᾧ ἐστιν ἐπὶ προσώπου Ιεριχω, καὶ ἔδειξεν αὐτῷ κύριος πᾶσαν τὴν γῆν Γαλααδ ἵνα <sup>2</sup>καὶ πᾶσαν τὴν γῆν Νεφθαλὶ καὶ πᾶσαν τὴν γῆν Εφραιμ καὶ Μανασση καὶ πᾶσαν τὴν γῆν Ιουδα ἵνα τῆς θαλάσσης τῆς ἐσχάτης <sup>3</sup>καὶ τὴν ἔρημον καὶ τὰ περίχωρα Ιεριχω, πόλιν φοινίκων, ἵνα Σηγωρ. <sup>4</sup>καὶ εἶπεν κύριος πρὸς Μωυσῆν Αὕτη ἡ γῆ, ἣν ὥμοσα Αβρααμ καὶ Ισαακ καὶ Ιακωβ λέγων Τῷ σπέρματι ὑμῶν δώσω αὐτήν· καὶ ἔδειξα αὐτήν τοῖς ὀφθαλμοῖς σου, καὶ ἐκεῖ οὐκ εἰσελεύσῃ. <sup>5</sup>καὶ ἐτελεύτησεν Μωυσῆς οἰκέτης κυρίου ἐν γῇ Μωαβ διὰ ῥήματος κυρίου. <sup>6</sup>καὶ ἔθαψαν αὐτὸν ἐν Γαι ἐν γῇ Μωαβ ἐγγὺς οἴκου Φογωρ· καὶ οὐκ οἶδεν οὐδεὶς τὴν ταφὴν αὐτοῦ ἵνα τῆς ἡμέρας ταύτης. <sup>7</sup>Μωυσῆς δὲ ἦν ἑκατὸν καὶ εἴκοσι ἐτῶν ἐν τῷ τελευτῶν αὐτόν· οὐκ ἡμαυρώθησαν οἱ ὀφθαλμοὶ αὐτοῦ, οὐδὲ ἐφθάρησαν τὰ χελύνια αὐτοῦ. <sup>8</sup>καὶ ἔκλαυσαν οἱ υἱοὶ Ισραὴλ τὸν Μωυσῆν ἐν Αραβώθ Μωαβ ἐπὶ τοῦ Ιορδάνου κατὰ Ιεριχω τριάκοντα ἡμέρας· καὶ συνετελέσθησαν αἱ ἡμέραι πένθους κλαυθμοῦ Μωυσῆ. <sup>9</sup>καὶ Ἰησοῦς υἱὸς Ναυη ἐνεπλήσθη πνεύματος συνέσεως, ἐπέθηκεν γὰρ Μωυσῆς τὰς χεῖρας αὐτοῦ ἐπ' αὐτόν· καὶ εἰσήκουσαν αὐτοῦ οἱ υἱοὶ Ισραὴλ καὶ ἐποίησαν καθότι ἐνετείλατο κύριος τῷ Μωυσῆ. <sup>10</sup>καὶ οὐκ ἀνέστη ἔτι προφήτης ἐν Ισραὴλ ὡς Μωυσῆς, ὃν ἔγνω κύριος αὐτὸν πρόσωπον κατὰ πρόσωπον, <sup>11</sup>ἐν πᾶσι τοῖς σημείοις καὶ τέρασιν, ὃν ἀπέστειλεν αὐτὸν κύριος ποιῆσαι αὐτὰ ἐν γῇ Αἰγύπτῳ Φαραω καὶ τοῖς θεράπουσιν αὐτοῦ καὶ πάσῃ τῇ γῇ αὐτοῦ, <sup>12</sup>τὰ θαυμάσια τὰ μεγάλα καὶ τὴν χεῖρα τὴν κραταιάν, ἀ ἐποίησεν Μωυσῆς ἔναντι παντὸς Ισραὴλ.

## ΙΗΣΟΥΣ

**1** <sup>1</sup>Καὶ ἐγένετο μετὰ τὴν τελευτὴν Μωυσῆ εἶπεν κύριος τῷ Ἰησοῖ υἱῷ Ναυη τῷ ὑπουργῷ Μωυσῆ λέγων <sup>2</sup>Μωυσῆς ὁ θεράπων μου τετελεύτηκεν· νῦν οὖν ἀναστὰς διάβηθι τὸν Ιορδάνην, σὺ καὶ πᾶς ὁ λαὸς οὗτος, εἰς τὴν γῆν, ἣν ἐγὼ δίδωμι αὐτοῖς. <sup>3</sup>πᾶς ὁ τόπος, ἐφ' ὃν ἂν ἐπιβῆτε τῷ ἵχνει τῶν ποδῶν ὑμῶν, ὑμῖν δώσω αὐτόν, ὃν τρόπον εἴρηκα τῷ Μωυσῆ, <sup>4</sup>τὴν ἔρημον καὶ τὸν Ἀντιλίβανον ἵνα τοῦ ποταμοῦ τοῦ μεγάλου, ποταμοῦ Εὐφράτου, καὶ ἵνα τῆς θαλάσσης τῆς ἐσχάτης ἀφ' ἥλιου δυσμῶν ἔσται τὰ ὄρια ὑμῶν. <sup>5</sup>οὐκ ἀντιστήσεται ἄνθρωπος κατενάπιον ὑμῶν πάσας τὰς ἡμέρας τῆς ζωῆς σου,

καὶ ὥσπερ ἡμην μετὰ Μωυσῆ, οὕτως ἔσομαι καὶ μετὰ σοῦ καὶ οὐκ ἐγκαταλείψω σε οὐδὲ ὑπερόψομαι σε. <sup>6</sup>ἰσχυε καὶ ἀνδρίζου· σὺ γὰρ ἀποδιαστελεῖς τῷ λαῷ τούτῳ τὴν γῆν, ἣν ὡμοσα τοῖς πατράσιν ὑμῶν δοῦναι αὐτοῖς. <sup>7</sup>ἰσχυε οὖν καὶ ἀνδρίζου φυλάσσεσθαι καὶ ποιεῖν καθότι ἐνετείλατό σοι Μωυσῆς ὁ παῖς μου, καὶ οὐκ ἐκκλινεῖς ἀπ' αὐτῶν εἰς δεξιὰ οὐδὲ εἰς ἀριστερά, ἵνα συνῆς ἐν πᾶσιν, οἵς ἐὰν πράσσῃς. <sup>8</sup>καὶ οὐκ ἀποστήσεται ἡ βίβλος τοῦ νόμου τούτου ἐκ τοῦ στόματός σου, καὶ μελετήσεις ἐν αὐτῷ ἡμέρας καὶ νυκτός, ἵνα συνῆς ποιεῖν πάντα τὰ γεγραμμένα· τότε εὔδωθήσῃ καὶ εὔοδώσεις τὰς ὁδούς σου καὶ τότε συνήσεις. <sup>9</sup>ἰδοὺ ἐντέταλμαί σοι· ἢσχυε καὶ ἀνδρίζου, μὴ δειλιάσῃς μηδὲ φοβηθῆς, ὅτι μετὰ σοῦ κύριος ὁ θεός σου εἰς πάντα, οὗ ἐὰν πορεύῃ.

<sup>10</sup>Καὶ ἐνετείλατο Ἰησοῦς τοῖς γραμματεῦσιν τοῦ λαοῦ λέγων <sup>11</sup>Εἰσέλθατε κατὰ μέσον τῆς παρεμβολῆς τοῦ λαοῦ καὶ ἐντείλασθε τῷ λαῷ λέγοντες Ἐτοιμάζεσθε ἐπισιτισμόν, ὅτι ἔτι τρεῖς ἡμέραι καὶ ὑμεῖς διαβαίνετε τὸν Ιορδάνην τοῦτον εἰσελθόντες κατασχεῖν τὴν γῆν, ἣν κύριος ὁ θεός τῶν πατέρων ὑμῶν δίδωσιν ὑμῖν. <sup>12</sup>καὶ τῷ Ρουβῆν καὶ τῷ Γαδ καὶ τῷ ἡμίσει φυλῆς Μανασση εἶπεν Ἰησοῦς <sup>13</sup>Μνήσθητε τὸ ῥῆμα κυρίου, ὃ ἐνετείλατο ὑμῖν Μωυσῆς ὁ παῖς κυρίου λέγων Κύριος ὁ θεός ὑμῶν κατέπαυσεν ὑμᾶς καὶ ἔδωκεν ὑμῖν τὴν γῆν ταύτην. <sup>14</sup>αἱ γυναικεῖς ὑμῶν καὶ τὰ παιδία ὑμῶν καὶ τὰ κτήνη ὑμῶν κατοικείτωσαν ἐν τῇ γῇ, ἥ ἔδωκεν ὑμῖν. ὑμεῖς δὲ διαβήσεσθε εὔζωνοι πρότεροι τῶν ἀδελφῶν ὑμῶν, πᾶς ὁ ἴσχύων, καὶ συμμαχήσετε αὐτοῖς, <sup>15</sup>ἔως ἂν καταπαύσῃ κύριος ὁ θεός ὑμῶν τοὺς ἀδελφοὺς ὑμῶν ὥσπερ καὶ ὑμᾶς καὶ κληρονομήσωσιν καὶ οὕτοι τὴν γῆν, ἣν κύριος ὁ θεός ὑμῶν δίδωσιν αὐτοῖς· καὶ ἀπελεύσεσθε ἔκαστος εἰς τὴν κληρονομίαν αὐτοῦ, ἥν δέδωκεν ὑμῖν Μωυσῆς εἰς τὸ πέραν τοῦ Ιορδάνου ἀπ' ἀνατολῶν ἡλίου. <sup>16</sup>καὶ ἀποκριθέντες τῷ Ἰησοῖ εἶπαν Πάντα, ὅσα ἂν ἐντείλη ἡμῖν, ποιήσομεν καὶ εἰς πάντα τόπον, οὗ ἐὰν ἀποστείλης ὑμᾶς, πορευσόμεθα. <sup>17</sup>κατὰ πάντα, ὅσα ἡκούσαμεν Μωυσῆ, ἀκουσόμεθα σοῦ, πλὴν ἔστω κύριος ὁ θεός ὑμῶν μετὰ σοῦ, δν τρόπον ἥν μετὰ Μωυσῆ. <sup>18</sup>ό δὲ ἄνθρωπος, δς ἐὰν ἀπειθήσῃ σοι καὶ ὅστις μὴ ἀκούσῃ τῶν ῥημάτων σου καθότι ἂν αὐτῷ ἐντείλη, ἀποθανέτω. ἀλλὰ ἢσχυε καὶ ἀνδρίζου.

<sup>2</sup> <sup>1</sup>Καὶ ἀπέστειλεν Ἰησοῦς υἱὸς Ναυη ἐκ Σαττιν δύο νεανίσκους κατασκοπεῦσαι λέγων Ἀνάβητε καὶ ἵδετε τὴν γῆν καὶ τὴν Ιεριχω. καὶ πορευθέντες εἰσήλθοσαν οἱ δύο νεανίσκοι εἰς Ιεριχω καὶ εἰσήλθοσαν εἰς οἰκίαν γυναικὸς πόρνης, ἥ ὄνομα Ρααβ, καὶ κατέλυσαν ἔκει. <sup>2</sup>καὶ ἀπηγγέλη τῷ βασιλεῖ Ιεριχω λέγοντες Εἰσπεπόρευνται ἄδε ἄνδρες τῶν υἱῶν Ισραὴλ κατασκοπεῦσαι τὴν γῆν. <sup>3</sup>καὶ ἀπέστειλεν ὁ βασιλεὺς Ιεριχω καὶ εἶπεν πρὸς Ρααβ λέγων Ἐξάγαγε τοὺς ἄνδρας τοὺς εἰσπεπορευμένους εἰς τὴν οἰκίαν σου τὴν νύκτα· κατασκοπεῦσαι γὰρ τὴν γῆν ἡκασιν. <sup>4</sup>καὶ λαβοῦσα ἡ γυνὴ τοὺς ἄνδρας ἔκρυψεν αὐτοὺς καὶ εἶπεν αὐτοῖς λέγουσα Εἰσεληλύθασιν πρός με οἱ ἄνδρες· <sup>5</sup>ώς δὲ ἡ πύλη ἐκλείετο ἐν τῷ σκότει, καὶ οἱ ἄνδρες ἐξῆλθον· οὐκ ἐπίσταμαι ποῦ πεπόρευνται· καταδιώξατε ὀπίσω αὐτῶν, εἰ καταλήμψεσθε αὐτούς. <sup>6</sup>αὐτὴ δὲ ἀνεβίβασεν αὐτοὺς ἐπὶ τὸ δῶμα καὶ ἔκρυψεν αὐτοὺς ἐν τῇ λινοκαλάμῃ τῇ ἐστοιβασμένῃ αὐτῇ ἐπὶ τοῦ δώματος. <sup>7</sup>καὶ οἱ ἄνδρες κατεδίωξαν ὀπίσω αὐτῶν ὁδὸν τὴν ἐπὶ τοῦ Ιορδάνου ἐπὶ τὰς διαβάσεις, καὶ ἥ πύλη ἐκλείσθη. καὶ ἐγένετο ὡς ἐξήλθοσαν

οἱ διώκοντες ὁπίσω αὐτῶν <sup>8</sup>καὶ αὐτοὶ δὲ πρὶν ἡ κοιμηθῆναι αὐτούς, καὶ αὐτὴ ἀνέβη ἐπὶ τὸ δῶμα πρὸς αὐτοὺς <sup>9</sup>καὶ εἶπεν πρὸς αὐτούς Ἐπίσταμαι ὅτι δέδωκεν ὑμῖν κύριος τὴν γῆν, ἐπιπέπτωκεν γὰρ ὁ φόβος ὑμῶν ἐφ' ἡμᾶς. <sup>10</sup>ἀκηκόαμεν γὰρ ὅτι κατεξήρανεν κύριος ὁ θεὸς τὴν ἐρυθρὰν θάλασσαν ἀπὸ προσώπου ὑμῶν, ὅτε ἔξεπορεύεσθε ἐκ γῆς Αἰγύπτου, καὶ ὅσα ἐποίησεν τοῖς δυσὶ βασιλεῦσιν τῶν Αμορραίων, οἱ ἦσαν πέραν τοῦ Ιορδάνου, τῷ Σηναν καὶ Ογ, οὓς ἔξωλεθρεύσατε αὐτούς. <sup>11</sup>καὶ ἀκούσαντες ἡμεῖς ἔξεστημεν τῇ καρδίᾳ ὑμῶν, καὶ οὐκ ἔστη ἔτι πνεῦμα ἐν οὐδενὶ ὑμῶν ἀπὸ προσώπου ὑμῶν, ὅτι κύριος ὁ θεὸς ὑμῶν θεὸς ἐν οὐρανῷ ἄνω καὶ ἐπὶ τῆς γῆς κάτω. <sup>12</sup>καὶ νῦν ὁμόσατέ μοι κύριον τὸν θεόν, ὅτι ποιῶ ὑμῖν ἔλεος καὶ ποιήσετε καὶ ὑμεῖς ἔλεος ἐν τῷ οἴκῳ τοῦ πατρός μου <sup>13</sup>καὶ ζωγρήσετε τὸν οἴκον τοῦ πατρός μου καὶ τὴν μητέρα μου καὶ τοὺς ἀδελφούς μου καὶ πάντα τὸν οἴκον μου καὶ πάντα, ὅσα ἔστιν αὐτοῖς, καὶ ἔξελεῖσθε τὴν ψυχήν μου ἐκ θανάτου. <sup>14</sup>καὶ εἶπαν αὐτῇ οἱ ἄνδρες Ἡ ψυχὴ ὑμῶν ἀνθ' ὑμῶν εἰς θάνατον. καὶ αὐτῇ εἶπεν Ὡς ἀν παραδῷ κύριος ὑμῖν τὴν πόλιν, ποιήσετε εἰς ἐμὲ ἔλεος καὶ ἀλήθειαν. <sup>15</sup>καὶ κατεχάλασεν αὐτοὺς διὰ τῆς θυρίδος <sup>16</sup>καὶ εἶπεν αὐτοῖς Εἰς τὴν ὁρεινὴν ἀπέλθετε, μὴ συναντήσωσιν ὑμῖν οἱ καταδιώκοντες, καὶ κρυβήσεσθε ἐκεῖ τρεῖς ἡμέρας, ἔως ἀν ἀποστρέψωσιν οἱ καταδιώκοντες ὁπίσω ὑμῶν, καὶ μετὰ ταῦτα ἀπελεύσεσθε εἰς τὴν ὁδὸν ὑμῶν. <sup>17</sup>καὶ εἶπαν οἱ ἄνδρες πρὸς αὐτήν Ἄθροι ἐσμεν τῷ ὄρκῳ σου τούτῳ. <sup>18</sup>ἰδοὺ ἡμεῖς εἰσπορευόμεθα εἰς μέρος τῆς πόλεως, καὶ θήσεις τὸ σημεῖον, τὸ σπαρτίον τὸ κόκκινον τοῦτο ἐκδήσεις εἰς τὴν θυρίδα, δι' ἧς κατεβίβασας ἡμᾶς δι' αὐτῆς, τὸν δὲ πατέρα σου καὶ τὴν μητέρα σου καὶ τοὺς ἀδελφούς σου καὶ πάντα τὸν οἴκον τοῦ πατρός σου συνάξεις πρὸς σεαυτὴν εἰς τὴν οἰκίαν σου. <sup>19</sup>καὶ ἔσται πᾶς, ὃς ἀν ἔξελθη τὴν θύραν τῆς οἰκίας σου ἔξω, ἔνοχος ἐαυτῷ ἔσται, ἡμεῖς δὲ ἀθῷοι τῷ ὄρκῳ σου τούτῳ· καὶ ὅσοι ἐὰν γένωνται μετὰ σοῦ ἐν τῇ οἰκίᾳ σου, ἡμεῖς ἔνοχοι ἐσόμεθα. <sup>20</sup>ἐὰν δέ τις ἡμᾶς ἀδικήσῃ ἡ καὶ ἀποκαλύψῃ τοὺς λόγους ὑμῶν τούτους, ἐσόμεθα ἀθῷοι τῷ ὄρκῳ σου τούτῳ. <sup>21</sup>καὶ εἶπεν αὐτοῖς Κατὰ τὸ ρῆμα ὑμῶν οὕτως ἔστω· καὶ ἔξαπέστειλεν αὐτούς. <sup>22</sup>καὶ ἐπορεύθησαν καὶ ἤλθοσαν εἰς τὴν ὁρεινὴν καὶ κατέμειναν ἐκεῖ τρεῖς ἡμέρας· καὶ ἔξεζήτησαν οἱ καταδιώκοντες πάσας τὰς ὁδοὺς καὶ οὐχ εὗροσαν. <sup>23</sup>καὶ ὑπέστρεψαν οἱ δύο νεανίσκοι καὶ κατέβησαν ἐκ τοῦ ὄρους καὶ διέβησαν πρὸς Ἰησοῦν υἱὸν Ναυη καὶ διηγήσαντο αὐτῷ πάντα τὰ συμβεβηκότα αὐτοῖς. <sup>24</sup>καὶ εἶπαν πρὸς Ἰησοῦν ὅτι Παρέδωκεν κύριος πᾶσαν τὴν γῆν ἐν χειρὶ ὑμῶν, καὶ κατέπτηκεν πᾶς ὁ κατοικῶν τὴν γῆν ἐκείνην ἀφ' ὑμῶν.

**3** <sup>1</sup>Καὶ ὥρθισεν Ἰησοῦς τὸ πρωί, καὶ ἀπῆραν ἐκ Σαττιν καὶ ἤλθοσαν ἔως τοῦ Ιορδάνου καὶ κατέλυσαν ἐκεῖ πρὸ τοῦ διαβῆναι. <sup>2</sup>καὶ ἐγένετο μετὰ τρεῖς ἡμέρας διῆλθον οἱ γραμματεῖς διὰ τῆς παρεμβολῆς <sup>3</sup>καὶ ἐνετείλαντο τῷ λαῷ λέγοντες "Οταν ἴδητε τὴν κιβωτὸν τῆς διαθήκης κυρίου τοῦ θεοῦ ὑμῶν καὶ τοὺς ἱερεῖς ὑμῶν καὶ τοὺς Λευίτας αἱροντας αὐτήν, ἀπαρεῖτε ἀπὸ τῶν τόπων ὑμῶν καὶ πορεύεσθε ὁπίσω αὐτῆς. <sup>4</sup>ἀλλὰ μακρὰν ἔστω ἀνὰ μέσον ὑμῶν καὶ ἐκείνης ὅσον δισχιλίους πήχεις· στήσεσθε, μὴ προσεγγίσητε αὐτῇ, ἵν' ἐπίστησθε τὴν ὁδόν, ἢν πορεύεσθε αὐτήν· οὐ γὰρ πεπόρευσθε τὴν ὁδὸν ἀπ' ἐχθὲς καὶ τρίτης ἡμέρας. <sup>5</sup>καὶ εἶπεν Ἰησοῦς τῷ λαῷ Ἀγνίσασθε εἰς αὔριον, ὅτι αὔριον

ποιήσει ἐν ὑμῖν κύριος θαυμαστά. <sup>6</sup>καὶ εἶπεν Ἰησοῦς τοῖς ἱερεῦσιν Ἀρατε τὴν κιβωτὸν τῆς διαθήκης κυρίου καὶ προπορεύεσθε τοῦ λαοῦ. καὶ ἦραν οἱ ἱερεῖς τὴν κιβωτὸν τῆς διαθήκης κυρίου καὶ ἐπορεύοντο ἔμπροσθεν τοῦ λαοῦ. <sup>7</sup>καὶ εἶπεν κύριος πρὸς Ἰησοῦν Ἐν τῇ ἡμέρᾳ ταύτῃ ἄρχομαι ὑψῶσαι σε κατενώπιον πάντων υἱῶν Ἰσραὴλ, ἵνα γνῶσιν, καθότι ἥμην μετὰ Μωυσῆ, οὗτως ἔσομαι καὶ μετὰ σοῦ. <sup>8</sup>καὶ νῦν ἔντειλαι τοῖς ἱερεῦσιν τοῖς αἰρουσιν τὴν κιβωτὸν τῆς διαθήκης λέγων Ὡς ἀν εἰσέλθητε ἐπὶ μέρους τοῦ ὕδατος τοῦ Ἰορδάνου, καὶ ἐν τῷ Ἰορδάνῃ στήσεσθε. <sup>9</sup>καὶ εἶπεν Ἰησοῦς τοῖς υἱοῖς Ἰσραὴλ Προσαγάγετε ὡδε καὶ ἀκούσατε τὸ ῥῆμα κυρίου τοῦ θεοῦ ἥμῶν. <sup>10</sup>ἐν τούτῳ γνώσεσθε ὅτι θεὸς ζῶν ἐν ὑμῖν καὶ ὀλεθρεύων ὀλεθρεύσει ἀπὸ προσώπου ἥμῶν τὸν Χαναναῖον καὶ τὸν Χετταῖον καὶ τὸν Φερεζαῖον καὶ τὸν Ευαῖον καὶ τὸν Αμορραῖον καὶ τὸν Γεργεσαῖον καὶ τὸν Ιεβουσαῖον. <sup>11</sup>ἰδοὺ ἡ κιβωτὸς διαθήκης κυρίου πάσης τῆς γῆς διαβαίνει τὸν Ἰορδάνην. <sup>12</sup>προχειρίσασθε ὑμῖν δώδεκα ἄνδρας ἀπὸ τῶν υἱῶν Ἰσραὴλ, ἵνα ἀφ' ἐκάστης φυλῆς. <sup>13</sup>καὶ ἔσται ὡς ἀν καταπαύσωσιν οἱ πόδες τῶν ἱερέων τῶν αἰρόντων τὴν κιβωτὸν τῆς διαθήκης κυρίου πάσης τῆς γῆς ἐν τῷ ὕδατι τοῦ Ἰορδάνου, τὸ ὕδωρ τοῦ Ἰορδάνου ἐκλείψει, τὸ δὲ ὕδωρ τὸ καταβαῖνον στήσεται. <sup>14</sup>καὶ ἀπῆρεν ὁ λαὸς ἐκ τῶν σκηνωμάτων αὐτῶν διαβῆναι τὸν Ἰορδάνην, οἱ δὲ ἱερεῖς ἤροσαν τὴν κιβωτὸν τῆς διαθήκης κυρίου πρότεροι τοῦ λαοῦ. <sup>15</sup>ώς δὲ εἰσεπορεύοντο οἱ ἱερεῖς οἱ αἴροντες τὴν κιβωτὸν τῆς διαθήκης ἐπὶ τὸν Ἰορδάνην καὶ οἱ πόδες τῶν ἱερέων τῶν αἰρόντων τὴν κιβωτὸν τῆς διαθήκης κυρίου ἐβάφησαν εἰς μέρος τοῦ ὕδατος τοῦ Ἰορδάνου — ὁ δὲ Ἰορδάνης ἐπλήρωσεν τὴν κρηπῖδα αὐτοῦ ὡσεὶ ἥμέραι θερισμοῦ πυρῶν — , <sup>16</sup>καὶ ἔστη τὰ ὕδατα τὰ καταβαίνοντα ἄνωθεν, ἔστη πῆγμα ἐν ἀφεστηκός μακρὰν σφόδρα σφοδρᾶς ἔως μέρους Καριαθιαριμ, τὸ δὲ καταβαῖνον κατέβη εἰς τὴν θάλασσαν Αραβα, θάλασσαν ἀλός, ἔως εἰς τὸ τέλος ἐξέλιπεν· καὶ ὁ λαὸς εἰστήκει ἀπέναντι Ιεριχω. <sup>17</sup>καὶ ἔστησαν οἱ ἱερεῖς οἱ αἴροντες τὴν κιβωτὸν τῆς διαθήκης κυρίου ἐπὶ ξηρᾶς ἐν μέσῳ τοῦ Ἰορδάνου· καὶ πάντες οἱ υἱοὶ Ἰσραὴλ διέβαινον διὰ ξηρᾶς, ἔως συνετέλεσεν πᾶς ὁ λαὸς διαβαίνων τὸν Ἰορδάνην.

4 <sup>1</sup>Καὶ ἐπεὶ συνετέλεσεν πᾶς ὁ λαὸς διαβαίνων τὸν Ἰορδάνην, καὶ εἶπεν κύριος τῷ Ἰησοῖ λέγων <sup>2</sup>Παραλαβὼν ἄνδρας ἀπὸ τοῦ λαοῦ, ἵνα ἀφ' ἐκάστης φυλῆς, <sup>3</sup>σύνταξον αὐτοῖς λέγων Ἄνέλεσθε ἐκ μέσου τοῦ Ἰορδάνου ἑτοίμους δώδεκα λίθους καὶ τούτους διακομίσαντες ἅμα ὑμῖν αὐτοῖς θέτε αὐτοὺς ἐν τῇ στρατοπεδείᾳ ὑμῶν, οὕτως ἐὰν παρεμβάλητε ἐκεῖ τὴν νύκτα. <sup>4</sup>καὶ ἀνακαλεσάμενος Ἰησοῦς δώδεκα ἄνδρας τῶν ἐνδόξων ἀπὸ τῶν υἱῶν Ἰσραὴλ, ἵνα ἀφ' ἐκάστης φυλῆς, <sup>5</sup>εἶπεν αὐτοῖς Προσαγάγετε ἔμπροσθεν μου πρὸ προσώπου κυρίου εἰς μέσον τοῦ Ἰορδάνου, καὶ ἀνελόμενος ἐκεῖθεν ἔκαστος λίθον ἀράτω ἐπὶ τῶν ὄμων αὐτοῦ κατὰ τὸν ἀριθμὸν τῶν δώδεκα φυλῶν τοῦ Ἰσραὴλ, <sup>6</sup>ἵνα ὑπάρχωσιν ὑμῖν οὕτοι εἰς σημεῖον κείμενον διὰ παντός, ἵνα ὅταν ἐρωτᾶ σε ὁ υἱός σου αὐριον λέγων Τί εἰσιν οἱ λίθοι οὕτοι ὑμῖν; <sup>7</sup>καὶ σὺ δηλώσεις τῷ υἱῷ σου λέγων Ὅτι ἐξέλιπεν ὁ Ἰορδάνης ποταμὸς ἀπὸ προσώπου κιβωτοῦ διαθήκης κυρίου πάσης τῆς γῆς, ὡς διέβαινεν αὐτόν· καὶ ἔσονται οἱ λίθοι οὕτοι ὑμῖν μνημόσυνον τοῖς υἱοῖς Ἰσραὴλ ἔως τοῦ αἰῶνος. <sup>8</sup>καὶ ἐποίησαν οὕτως οἱ υἱοὶ Ἰσραὴλ, καθότι ἐνετείλατο κύριος τῷ Ἰησοῖ, καὶ λαβόντες δώδεκα λίθους ἐκ μέσου τοῦ Ἰορδάνου, καθάπερ συνέταξεν

κύριος τῷ Ἰησοῦ ἐν τῇ συντελείᾳ τῆς διαβάσεως τῶν υἱῶν Ισραὴλ, καὶ διεκόμισαν ἄμα ἑαυτοῖς εἰς τὴν παρεμβολὴν καὶ ἀπέθηκαν ἐκεῖ. <sup>9</sup>Ἐστησεν δὲ Ἰησοῦς καὶ ἄλλους δώδεκα λίθους ἐν αὐτῷ τῷ Ιορδάνῃ ἐν τῷ γενομένῳ τόπῳ ὑπὸ τοὺς πόδας τῶν ἱερέων τῶν αἱρόντων τὴν κιβωτὸν τῆς διαθήκης κυρίου, καὶ εἰσιν ἐκεῖ ἔως τῆς σήμερον ἡμέρας. <sup>10</sup>Εἰστήκεισαν δὲ οἱ ἱερεῖς οἱ αἱροντες τὴν κιβωτὸν τῆς διαθήκης ἐν τῷ Ιορδάνῃ, ἔως οὗ συνετέλεσεν Ἰησοῦς πάντα, ἢ ἐνετείλατο κύριος ἀναγγεῖλαι τῷ λαῷ, καὶ ἔσπευσεν ὁ λαὸς καὶ διέβησαν. <sup>11</sup>καὶ ἐγένετο ὡς συνετέλεσεν πᾶς ὁ λαὸς διαβῆναι, καὶ διέβη ἡ κιβωτὸς τῆς διαθήκης κυρίου, καὶ οἱ λίθοι ἔμπροσθεν αὐτῶν. <sup>12</sup>καὶ διέβησαν οἱ υἱοὶ Ρουβῆν καὶ οἱ υἱοὶ Γαδ καὶ οἱ ἡμίσεις φυλῆς Μανασσῆς διεσκευασμένοι ἔμπροσθεν τῶν υἱῶν Ισραὴλ, καθάπερ ἐνετείλατο αὐτοῖς Μωυσῆς. <sup>13</sup>Τετρακισμύριοι εὗζωνοι εἰς μάχην διέβησαν ἐναντίον κυρίου εἰς πόλεμον πρὸς τὴν Ιεριχώ πόλιν. <sup>14</sup>Ἐν ἐκείνῃ τῇ ἡμέρᾳ ἡ ζῆσεν κύριος τὸν Ἰησοῦν ἐναντίον παντὸς τοῦ γένους Ισραὴλ, καὶ ἐφοβοῦντο αὐτὸν ὥσπερ Μωυσῆν, ὅσον χρόνον ἔζη.

<sup>15</sup>Καὶ εἶπεν κύριος τῷ Ἰησοῦ λέγων <sup>16</sup>Ἐντειλαὶ τοῖς ἱερεῦσιν τοῖς αἱρουσιν τὴν κιβωτὸν τῆς διαθήκης τοῦ μαρτυρίου κυρίου ἐκβῆναι ἐκ τοῦ Ιορδάνου. <sup>17</sup>καὶ ἐνετείλατο Ἰησοῦς τοῖς ἱερεῦσιν λέγων "Ἐκβητε ἐκ τοῦ Ιορδάνου. <sup>18</sup>καὶ ἐγένετο ὡς ἐξέβησαν οἱ ἱερεῖς οἱ αἱροντες τὴν κιβωτὸν τῆς διαθήκης κυρίου ἐκ τοῦ Ιορδάνου καὶ ἐθηκαν τοὺς πόδας ἐπὶ τῆς γῆς, ὥρμησεν τὸ ὄδωρ τοῦ Ιορδάνου κατὰ χώραν καὶ ἐπορεύετο καθὰ ἔχθες καὶ τρίτην ἡμέραν δι' ὅλης τῆς κρηπίδος. <sup>19</sup>καὶ ὁ λαὸς ἀνέβη ἐκ τοῦ Ιορδάνου δεκάτη τοῦ μηνὸς τοῦ πρώτου· καὶ κατεστρατοπέδευσαν οἱ υἱοὶ Ισραὴλ ἐν Γαλαγαλοις κατὰ μέρος τὸ πρὸς ἡλίου ἀνατολὰς ἀπὸ τῆς Ιεριχώ. <sup>20</sup>καὶ τοὺς δώδεκα λίθους τούτους, οὓς ἔλαβεν ἐκ τοῦ Ιορδάνου, ἔστησεν Ἰησοῦς ἐν Γαλαγαλοις <sup>21</sup>λέγων "Οταν ἐρωτῶσιν ὑμᾶς οἱ υἱοὶ ὑμῶν λέγοντες Τί εἰσιν οἱ λίθοι οὗτοι; <sup>22</sup>ἀναγγεῖλατε τοῖς υἱοῖς ὑμῶν ὅτι Ἐπὶ ξηρᾶς διέβη Ισραὴλ τὸν Ιορδάνην <sup>23</sup>ἀποξηράναντος κυρίου τοῦ θεοῦ ὑμῶν τὸ ὄδωρ τοῦ Ιορδάνου ἐκ τοῦ ἔμπροσθεν αὐτῶν μέχρι οὗ διέβησαν, καθάπερ ἐποίησεν κύριος ὁ θεὸς ὑμῶν τὴν ἐρυθρὰν θάλασσαν, ἦν ἀπεξήρανεν κύριος ὁ θεὸς ὑμῶν ἔμπροσθεν ὑμῶν ἔως παρήλθομεν, <sup>24</sup>ὅπως γνῶσιν πάντα τὰ ἔθνη τῆς γῆς ὅτι ἡ δύναμις τοῦ κυρίου ἰσχυρά ἐστιν, καὶ ἵνα ὑμεῖς σέβησθε κύριον τὸν θεὸν ὑμῶν ἐν παντὶ χρόνῳ.

<sup>5</sup> <sup>1</sup>Καὶ ἐγένετο ὡς ἥκουσαν οἱ βασιλεῖς τῶν Αμορραίων, οἵ ἥσαν πέραν τοῦ Ιορδάνου, καὶ οἱ βασιλεῖς τῆς Φοινίκης οἱ παρὰ τὴν θάλασσαν ὅτι ἀπεξήρανεν κύριος ὁ θεὸς τὸν Ιορδάνην ποταμὸν ἐκ τῶν ἔμπροσθεν τῶν υἱῶν Ισραὴλ ἐν τῷ διαβαίνειν αὐτούς, καὶ ἐτάκησαν αὐτῶν αἱ διάνοιαι καὶ κατεπλάγησαν, καὶ οὐκ ἦν ἐν αὐτοῖς φρόνησις οὐδεμίᾳ ἀπὸ προσώπου τῶν υἱῶν Ισραὴλ.

<sup>2</sup>Γύπο δὲ τοῦτον τὸν καιρὸν εἶπεν κύριος τῷ Ἰησοῦ Ποίησον σεαυτῷ μαχαίρας πετρίνας ἐκ πέτρας ἀκροτόμου καὶ καθίσας περίτεμε τοὺς υἱοὺς Ισραὴλ. <sup>3</sup>καὶ ἐποίησεν Ἰησοῦς μαχαίρας πετρίνας ἀκροτόμους καὶ περιέτεμεν τοὺς υἱοὺς Ισραὴλ ἐπὶ τοῦ καλουμένου τόπου Βουνὸς τῶν ἀκροβυστιῶν. <sup>4</sup>ὅν δὲ τρόπον περιεκάθαρεν Ἰησοῦς τοὺς υἱοὺς Ισραὴλ, ὅσοι ποτὲ ἐγένοντο ἐν τῇ ὄδῳ καὶ ὅσοι ποτὲ ἀπερίτμητοι ἦσαν τῶν ἐξεληλυθότων ἐξ Αἰγύπτου, <sup>5</sup>πάντας τούτους περιέτεμεν Ἰησοῦς. <sup>6</sup>τεσσαράκοντα γὰρ καὶ δύο ἔτη ἀνέστραπται Ισραὴλ ἐν τῇ ἐρήμῳ τῇ Μαδβαρίτιδι, διὸ ἀπερίτμητοι

ἥσαν οἱ πλεῖστοι αὐτῶν τῶν μαχίμων τῶν ἐξεληλυθότων ἐκ γῆς Αἰγύπτου οἱ ἀπειθήσαντες τῶν ἐντολῶν τοῦ θεοῦ, οἵς καὶ διώρισεν μὴ ἰδεῖν αὐτοὺς τὴν γῆν, ἣν ὡμοσεν κύριος τοῖς πατράσιν αὐτῶν δοῦναι ἡμῖν, γῆν ῥέουσαν γάλα καὶ μέλι. <sup>7</sup>ἀντὶ δὲ τούτων ἀντικατέστησεν τοὺς υἱοὺς αὐτῶν, οὓς Ἰησοῦς περιέτεμεν διὰ τὸ αὐτοὺς γεγενῆσθαι κατὰ τὴν ὁδὸν ἀπεριτμήτους. <sup>8</sup>περιτμηθέντες δὲ ἡσυχίαν εἶχον αὐτόθι καθήμενοι ἐν τῇ παρεμβολῇ, ἔως ὑγιάσθησαν. <sup>9</sup>καὶ εἶπεν κύριος τῷ Ἰησοῖ υἱῷ Ναυη Ἐν τῇ σήμερον ἡμέρᾳ ἀφεῖλον τὸν ὀνειδισμὸν Αἰγύπτου ἀφ' ὑμῶν. καὶ ἐκάλεσεν τὸ δόνομα τοῦ τόπου ἐκείνου Γαλγαλα.

<sup>10</sup>Καὶ ἐποίησαν οἱ υἱοὶ Ισραὴλ τὸ πασχα τῇ τεσσαρεσκαιδεκάτῃ ἡμέρᾳ τοῦ μηνὸς ἀπὸ ἐσπέρας ἐπὶ δυσμῶν Ιεριχῷ ἐν τῷ πέραν τοῦ Ιορδάνου ἐν τῷ πεδίῳ <sup>11</sup>καὶ ἐφάγοσαν ἀπὸ τοῦ σίτου τῆς γῆς ἄζυμα καὶ νέα. ἐν ταύτῃ τῇ ἡμέρᾳ <sup>12</sup>ἐξέλιπεν τὸ μαννα μετὰ τὸ βεβρωκέναι αὐτοὺς ἐκ τοῦ σίτου τῆς γῆς, καὶ οὐκέτι ὑπῆρχεν τοῖς υἱοῖς Ισραὴλ μαννα· ἐκαρπίσαντο δὲ τὴν χώραν τῶν Φοινίκων ἐν τῷ ἐνιαυτῷ ἐκείνῳ.

<sup>13</sup>Καὶ ἐγένετο ὡς ἦν Ἰησοῦς ἐν Ιεριχῷ, καὶ ἀναβλέψας τοῖς ὁφθαλμοῖς εἶδεν ἄνθρωπον ἔστηκότα ἐναντίον αὐτοῦ, καὶ ἡ ρομφαία ἐσπασμένη ἐν τῇ χειρὶ αὐτοῦ. καὶ προσελθὼν Ἰησοῦς εἶπεν αὐτῷ Ἡμέτερος εἴ τοι τῶν ὑπεναντίων; <sup>14</sup>ὁ δὲ εἶπεν αὐτῷ Ἔγὼ ἀρχιστράτηγος δυνάμεως κυρίου νυνὶ παραγέγονα. καὶ Ἰησοῦς ἐπεσεν ἐπὶ πρόσωπον ἐπὶ τὴν γῆν καὶ εἶπεν αὐτῷ Δέσποτα, τί προστάσσεις τῷ σῷ οἰκέτῃ; <sup>15</sup>καὶ λέγει ὁ ἀρχιστράτηγος κυρίου πρὸς Ἰησοῦν Λῦσαι τὸ ὑπόδημα ἐκ τῶν ποδῶν σου· ὁ γὰρ τόπος, ἐφ' ὃ σὺ ἔστηκας, ἄγιος ἐστιν.

**6** <sup>1</sup>Καὶ Ιεριχῷ συγκεκλεισμένη καὶ ὠχυρωμένη, καὶ οὐθεὶς ἐξεπορεύετο ἐξ αὐτῆς οὐδὲ εἰσεπορεύετο. <sup>2</sup>καὶ εἶπεν κύριος πρὸς Ἰησοῦν Ἰδοὺ ἔγὼ παραδίδωμι ὑποχείριόν σου τὴν Ιεριχῷ καὶ τὸν βασιλέα αὐτῆς τὸν ἐν αὐτῇ δυνατοὺς ὄντας ἐν ἴσχυi. <sup>3</sup>σὺ δὲ περίστησον αὐτῇ τοὺς μαχίμους κύκλω, <sup>5</sup>καὶ ἔσται ὡς ἀν σαλπίσητε τῇ σάλπιγγι, ἀνακραγέτω πᾶς ὁ λαὸς ἡμα, καὶ ἀνακραγόντων αὐτῶν πεσεῖται αὐτόματα τὰ τείχη τῆς πόλεως, καὶ εἰσελεύσεται πᾶς ὁ λαὸς ὁρμήσας ἔκαστος κατὰ πρόσωπον εἰς τὴν πόλιν. <sup>6</sup>καὶ εἰσῆλθεν Ἰησοῦς ὁ τοῦ Ναυη πρὸς τοὺς ιερεῖς <sup>7</sup>καὶ εἶπεν αὐτοῖς λέγων Παραγγείλατε τῷ λαῷ περιελθεῖν καὶ κυκλῶσαι τὴν πόλιν, καὶ οἱ μάχιμοι παραπορευέσθωσαν ἐνωπλισμένοι ἐναντίον κυρίου. <sup>8</sup>καὶ ἐπτὰ ιερεῖς ἔπτὰ σάλπιγγας ιερὰς παρελθέτωσαν ὡσαύτως ἐναντίον τοῦ κυρίου καὶ σημαινέτωσαν εὔτόνως, καὶ ἡ κιβωτὸς τῆς διαθήκης κυρίου ἐπακολουθείτω. <sup>9</sup>οἱ δὲ μάχιμοι ἔμπροσθεν παραπορευέσθωσαν καὶ οἱ ιερεῖς οἱ οὐραγοῦντες ὀπίσω τῆς κιβωτοῦ τῆς διαθήκης κυρίου πορευόμενοι καὶ σαλπίζοντες. <sup>10</sup>τῷ δὲ λαῷ ἐνετείλατο Ἰησοῦς λέγων Μὴ βοᾶτε, μηδὲ ἀκουσάτω μηθεὶς ὑμῶν τὴν φωνήν, ἔως ἀν ἡμέραν αὐτὸς διαγγείλη ἀναβοῆσαι, καὶ τότε ἀναβοήσετε. <sup>11</sup>καὶ περιελθοῦσα ἡ κιβωτὸς τῆς διαθήκης τοῦ θεοῦ τὴν πόλιν εὐθέως ἀπῆλθεν εἰς τὴν παρεμβολὴν καὶ ἐκοιμήθη ἐκεῖ. <sup>12</sup>καὶ τῇ ἡμέρᾳ τῇ δευτέρᾳ ἀνέστη Ἰησοῦς τὸ πρωί, καὶ ἦραν οἱ ιερεῖς τὴν κιβωτὸν τῆς διαθήκης κυρίου, <sup>13</sup>καὶ οἱ ἐπτὰ ιερεῖς οἱ φέροντες τὰς σάλπιγγας τὰς ἐπτὰ προεπορεύοντο ἐναντίον κυρίου, καὶ μετὰ ταῦτα εἰσεπορεύοντο οἱ μάχιμοι καὶ ὁ λοιπὸς ὅχλος ὅπισθε

τῆς κιβωτοῦ τῆς διαθήκης κυρίου· καὶ οἱ Ἱερεῖς ἐσάλπισαν ταῖς σάλπιγξι, καὶ ὁ λοιπὸς ὅχλος ἄπας περιεκύκλωσε τὴν πόλιν ἐγγύθεν<sup>14</sup> καὶ ἀπῆλθεν πάλιν εἰς τὴν παρεμβολήν. οὕτως ἐποίει ἐπὶ ἔξη μέρας.<sup>15</sup> καὶ τῇ ἡμέρᾳ τῇ ἐβδόμῃ ἀνέστησαν ὅρθρου καὶ περιήλθοσαν τὴν πόλιν ἑξάκις.<sup>16</sup> καὶ τῇ περιόδῳ τῇ ἐβδόμῃ ἐσάλπισαν οἱ Ἱερεῖς, καὶ εἶπεν Ἰησοῦς τοῖς υἱοῖς Ἰσραὴλ Κεκράξατε· παρέδωκεν γὰρ κύριος ὑμῖν τὴν πόλιν.<sup>17</sup> καὶ ἔσται ἡ πόλις ἀνάθεμα, αὐτὴ καὶ πάντα, ὅσα ἔστιν ἐν αὐτῇ, κυρίῳ σαβαὼθ· πλὴν Ρααβ τὴν πόρνην περιποιήσασθε, αὐτὴν καὶ ὅσα ἔστιν ἐν τῷ οἴκῳ αὐτῆς.<sup>18</sup> ἀλλὰ ὑμεῖς φυλάξασθε σφόδρα ἀπὸ τοῦ ἀναθέματος, μήποτε ἐνθυμηθέντες ὑμεῖς αὐτοὶ λάβητε ἀπὸ τοῦ ἀναθέματος καὶ ποιήσητε τὴν παρεμβολὴν τῶν υἱῶν Ἰσραὴλ ἀνάθεμα καὶ ἐκτρίψητε ἡμᾶς.<sup>19</sup> καὶ πᾶν ἀργύριον ἢ χρυσίον ἢ χαλκὸς ἢ σίδηρος ἄγιον ἔσται τῷ κυρίῳ, εἰς θησαυρὸν κυρίου εἰσενεχθήσεται.<sup>20</sup> καὶ ἐσάλπισαν ταῖς σάλπιγξιν οἱ Ἱερεῖς· ὡς δὲ ἥκουσεν ὁ λαὸς τὴν φωνὴν τῶν σαλπίγγων, ἤλαλαξεν πᾶς ὁ λαὸς ἄμα ἀλαλαγμῷ μεγάλῳ καὶ ἴσχυρῷ· καὶ ἐπεσεν ἄπαν τὸ τεῖχος κύκλῳ, καὶ ἀνέβη πᾶς ὁ λαὸς εἰς τὴν πόλιν.<sup>21</sup> καὶ ἀνεθεμάτισεν αὐτὴν Ἰησοῦς καὶ ὅσα ἦν ἐν τῇ πόλει ἀπὸ ἀνδρὸς καὶ ἔως γυναικός, ἀπὸ νεανίσκου καὶ ἔως πρεσβύτου καὶ ἔως μόσχου καὶ ὑποζυγίου, ἐν στόματι ῥομφαίας.<sup>22</sup> καὶ τοῖς δυσὶν νεανίσκοις τοῖς κατασκοπεύσασιν εἶπεν Ἰησοῦς Εἰσέλθατε εἰς τὴν οἰκίαν τῆς γυναικὸς καὶ ἔξαγαγετε αὐτὴν ἐκεῖθεν καὶ ὅσα ἔστιν αὐτῇ.<sup>23</sup> καὶ εἰσῆλθον οἱ δύο νεανίσκοι οἱ κατασκοπεύσαντες τὴν πόλιν εἰς τὴν οἰκίαν τῆς γυναικὸς καὶ ἔξηγάγοσαν Ρααβ τὴν πόρνην καὶ τὸν πατέρα αὐτῆς καὶ τὴν μητέρα αὐτῆς καὶ τοὺς ἀδελφοὺς αὐτῆς καὶ πάντα, ὅσα ἦν αὐτῇ, καὶ πᾶσαν τὴν συγγένειαν αὐτῆς καὶ κατέστησαν αὐτὴν ἔξω τῆς παρεμβολῆς Ἰσραὴλ.<sup>24</sup> καὶ ἡ πόλις ἐνεπρήσθη ἐμπυρισμῷ σὺν πᾶσιν τοῖς ἐν αὐτῇ, πλὴν ἀργυρίου καὶ χρυσίου καὶ χαλκοῦ καὶ σιδήρου ἔδωκαν εἰς θησαυρὸν κυρίου εἰσενεχθῆναι.<sup>25</sup> καὶ Ρααβ τὴν πόρνην καὶ πάντα τὸν οἴκον τὸν πατρικὸν αὐτῆς ἔζωγρησεν Ἰησοῦς, καὶ κατώκησεν ἐν τῷ Ἰσραὴλ ἔως τῆς σήμερον ἡμέρας, διότι ἐκρυψεν τοὺς κατασκοπεύσαντας, οὓς ἀπέστειλεν Ἰησοῦς κατασκοπεῦσαι τὴν Ιεριχώ. —<sup>26</sup> καὶ ὥρκισεν Ἰησοῦς ἐν τῇ ἡμέρᾳ ἐκείνῃ ἐναντίον κυρίου λέγων Ἐπικατάρατος ὁ ἀνθρωπος, ὃς οἰκοδομήσει τὴν πόλιν ἐκείνην· ἐν τῷ πρωτοτόκῳ αὐτοῦ θεμελιώσει αὐτὴν καὶ ἐν τῷ ἐλαχίστῳ αὐτοῦ ἐπιστήσει τὰς πύλας αὐτῆς. καὶ οὕτως ἐποίησεν Οζαν ὁ ἐκ Βαιθηλ· ἐν τῷ Αβιρων τῷ πρωτοτόκῳ ἐθεμελίωσεν αὐτὴν καὶ ἐν τῷ ἐλαχίστῳ διασωθέντι ἐπέστησεν τὰς πύλας αὐτῆς.

<sup>27</sup> Καὶ ἦν κύριος μετὰ Ἰησοῦ, καὶ ἦν τὸ ὄνομα αὐτοῦ κατὰ πᾶσαν τὴν γῆν.

7<sup>1</sup> Καὶ ἐπλημμέλησαν οἱ υἱοὶ Ἰσραὴλ πλημμέλειαν μεγάλην καὶ ἐνοσφίσαντο ἀπὸ τοῦ ἀναθέματος· καὶ ἔλαβεν Αχαρ υἱὸς Χαρμί υἱοῦ Ζαμβρι υἱοῦ Ζαρα ἐκ τῆς φυλῆς Ιουδα ἀπὸ τοῦ ἀναθέματος· καὶ ἐθυμώθη ὁργῇ κύριος τοῖς υἱοῖς Ἰσραὴλ.<sup>2</sup> καὶ ἀπέστειλεν Ἰησοῦς ἄνδρας εἰς Γαι, ἣ ἔστιν κατὰ Βαιθηλ, λέγων Κατασκέψασθε τὴν Γαι· καὶ ἀνέβησαν οἱ ἄνδρες καὶ κατεσκέψαντο τὴν Γαι.<sup>3</sup> καὶ ἀνέστρεψαν πρὸς Ἰησοῦν καὶ εἶπαν πρὸς αὐτόν Μή ἀναβήτω πᾶς ὁ λαός, ἀλλ’ ὡς δισχίλιοι ἢ τρισχίλιοι ἄνδρες ἀναβήτωσαν καὶ ἐκπολιορκησάτωσαν τὴν πόλιν· μὴ ἀναγάγῃς ἐκεῖ τὸν λαὸν πάντα, ὀλίγοι γάρ εἰσιν.<sup>4</sup> καὶ ἀνέβησαν ὡσεὶ τρισχίλιοι ἄνδρες καὶ ἔφυγον ἀπὸ προσώπου τῶν

ἀνδρῶν Γαι. 5καὶ ἀπέκτειναν ἀπ' αὐτῶν ἄνδρες Γαι εἰς τριάκοντα καὶ ἔξ ἄνδρας καὶ κατεδίωξαν αὐτοὺς ἀπὸ τῆς πύλης καὶ συνέτριψαν αὐτοὺς ἐπὶ τοῦ καταφεροῦς· καὶ ἐπτοήθη ἡ καρδία τοῦ λαοῦ καὶ ἐγένετο ὥσπερ ὕδωρ. 6καὶ διέρρηξεν Ἰησοῦς τὰ ἴματα αὐτοῦ, καὶ ἐπεσεν Ἰησοῦς ἐπὶ τὴν γῆν ἐπὶ πρόσωπον ἐναντίον κυρίου ἔως ἐσπέρας, αὐτὸς καὶ οἱ πρεσβύτεροι Ισραὴλ, καὶ ἐπεβάλοντο χοῦν ἐπὶ τὰς κεφαλὰς αὐτῶν. 7καὶ εἶπεν Ἰησοῦς Δέομαι, κύριε, ἵνα τί διεβίβασεν ὁ παῖς σου τὸν λαὸν τοῦτον τὸν Ιορδάνην παραδοῦναι αὐτὸν τῷ Αμορραίῳ ἀπολέσαι ἡμᾶς; καὶ εἰ κατεμείναμεν καὶ κατωκίσθημεν παρὰ τὸν Ιορδάνην. 8καὶ τί ἐρῶ, ἐπεὶ μετέβαλεν Ισραὴλ αὐχένα ἀπέναντι τοῦ ἔχθροῦ αὐτοῦ; 9καὶ ἀκούσας ὁ Χαναναῖος καὶ πάντες οἱ κατοικοῦντες τὴν γῆν περικυκλώσουσιν ἡμᾶς καὶ ἐκτρίψουσιν ἡμᾶς ἀπὸ τῆς γῆς· καὶ τί ποιήσεις τὸ ὄνομά σου τὸ μέγα; 10καὶ εἶπεν κύριος πρὸς Ἰησοῦν Ἀνάστηθι. ἵνα τί τοῦτο σὺ πέπτωκας ἐπὶ πρόσωπόν σου; 11ἡμάρτηκεν ὁ λαὸς καὶ παρέβη τὴν διαθήκην, ἣν διεθέμην πρὸς αὐτούς, καὶ κλέψαντες ἀπὸ τοῦ ἀναθέματος ἐνέβαλον εἰς τὰ σκεύη αὐτῶν. 12οὐ μὴ δύνωνται οἱ υἱοὶ Ισραὴλ ὑποστῆναι κατὰ πρόσωπον τῶν ἔχθρῶν αὐτῶν· αὐχένα ἐπιστρέψουσιν ἐναντὶ τῶν ἔχθρῶν αὐτῶν, ὅτι ἐγενήθησαν ἀνάθεμα· οὐ προσθήσω ἔτι εἴναι μεθ' ὑμῶν, ἐὰν μὴ ἐξάρητε τὸ ἀνάθεμα ἐξ ὑμῶν αὐτῶν. 13ἀναστὰς ἀγίασον τὸν λαὸν καὶ εἰπὸν ἀγιασθῆναι εἰς αὔριον· τάδε λέγει κύριος ὁ θεὸς Ισραὴλ. Τὸ ἀνάθεμα ἐν ὑμῖν ἐστιν, οὐ δυνήσεσθε ἀντιστῆναι ἀπέναντι τῶν ἔχθρῶν ὑμῶν, ἔως ἂν ἐξάρητε τὸ ἀνάθεμα ἐξ ὑμῶν. 14καὶ συναχθήσεσθε πάντες τὸ πρωὶ κατὰ φυλάς, καὶ ἔσται ἡ φυλή, ἣν ἂν δείξῃ κύριος, προσάξετε κατὰ δήμους· καὶ τὸν δῆμον, ὃν ἐὰν δείξῃ κύριος, προσάξετε κατ' οἶκον· καὶ τὸν οἶκον, ὃν δείξῃ κύριος, προσάξετε κατ' ἄνδρα. 15καὶ ὃς ἂν ἐνδείχθῃ, κατακαυθήσεται ἐν πυρὶ καὶ πάντα, ὅσα ἔστὶν αὐτῷ, ὅτι παρέβη τὴν διαθήκην κυρίου καὶ ἐποίησεν ἀνόμημα ἐν Ισραὴλ. — 16καὶ ὥρθισεν Ἰησοῦς καὶ προσήγαγεν τὸν λαὸν κατὰ φυλάς, καὶ ἐνεδείχθη ἡ φυλὴ Ιουδα. 17καὶ προσήχθη κατὰ δήμους, καὶ ἐνεδείχθη δῆμος ὁ Ζαραϊ· καὶ προσήχθη κατὰ ἄνδρα, 18καὶ ἐνεδείχθη Αχαρ υἱὸς Ζαμβρι υἱοῦ Ζαρα. 19καὶ εἶπεν Ἰησοῦς τῷ Αχαρ Δὸς δόξαν σήμερον τῷ κυρίῳ θεῷ Ισραὴλ καὶ δὸς τὴν ἐξομολόγησιν καὶ ἀνάγγειλόν μοι τί ἐποίησας, καὶ μὴ κρύψῃς ἀπ' ἐμοῦ. 20καὶ ἀπεκρίθη Αχαρ τῷ Ἰησοῖ καὶ εἶπεν Ἀληθῶς ἡμαρτον ἐναντίον κυρίου θεοῦ Ισραὴλ· οὕτως καὶ οὕτως ἐποίησα. 21εἶδον ἐν τῇ προνομῇ ψιλὴν ποικίλην καλὴν καὶ διακόσια δίδραχμα ἀργυρίου καὶ γλῶσσαν μίαν χρυσῆν πεντήκοντα διδράχμων καὶ ἐνθυμηθεὶς αὐτῶν ἔλαβον, καὶ ἴδού αὐτὰ ἐγκέρυπται ἐν τῇ γῇ ἐν τῇ σκηνῇ μου, καὶ τὸ ἀργύριον κέρυπται ὑποκάτω αὐτῶν. 22καὶ ἀπέστειλεν Ἰησοῦς ἀγγέλους, καὶ ἔδραμον εἰς τὴν σκηνὴν εἰς τὴν παρεμβολήν· καὶ ταῦτα ἦν ἐγκερυμμένα εἰς τὴν σκηνὴν, καὶ τὸ ἀργύριον ὑποκάτω αὐτῶν. 23καὶ ἐξήνεγκαν αὐτὰ ἐκ τῆς σκηνῆς καὶ ἤνεγκαν πρὸς Ἰησοῦν καὶ τοὺς πρεσβυτέρους Ισραὴλ, καὶ ἐθηκαν αὐτὰ ἐναντὶ κυρίου. 24καὶ ἔλαβεν Ἰησοῦς τὸν Αχαρ υἱὸν Ζαρα καὶ ἀνήγαγεν αὐτὸν εἰς φάραγγα Αχωρ καὶ τοὺς υἱοὺς αὐτοῦ καὶ τὰς θυγατέρας αὐτοῦ καὶ τοὺς μόσχους αὐτοῦ καὶ τὰ ὑποζύγια αὐτοῦ καὶ πάντα τὰ πρόβατα αὐτοῦ καὶ τὴν σκηνὴν αὐτοῦ καὶ πάντα τὰ ὑπάρχοντα αὐτοῦ, καὶ πᾶς ὁ λαὸς μετ' αὐτοῦ· καὶ ἀνήγαγεν αὐτοὺς εἰς Εμεκαχωρ. 25καὶ εἶπεν Ἰησοῦς τῷ Αχαρ Τί ὠλέθρευσας ἡμᾶς; ἐξολεθρεύσαι σε κύριος

καθὰ καὶ σήμερον. καὶ ἐλιθοβόλησαν αὐτὸν λίθοις πᾶς Ισραὴλ.<sup>26</sup>καὶ ἐπέστησαν αὐτῷ σωρὸν λίθων μέγαν. καὶ ἐπαύσατο κύριος τοῦ θυμοῦ τῆς ὄργῆς. διὰ τοῦτο ἐπωνόμασεν αὐτὸν Εμεκαχωρ ἔως τῆς ήμέρας ταύτης.

8 <sup>1</sup>Καὶ εἶπεν κύριος πρὸς Ἰησοῦν Μὴ φοβηθῆς μηδὲ δειλιάσῃς· λαβὲ μετὰ σοῦ τοὺς ἄνδρας πάντας τοὺς πολεμιστὰς καὶ ἀναστὰς ἀνάβηθι εἰς Γαι. ἵδον δέδωκα εἰς τὰς χεῖράς σου τὸν βασιλέα Γαι καὶ τὴν γῆν αὐτοῦ.<sup>2</sup>καὶ ποιήσεις τὴν Γαι ὅν τρόπον ἐποίησας τὴν Ιεριχώ καὶ τὸν βασιλέα αὐτῆς, καὶ τὴν προνομὴν τῶν κτηνῶν προνομεύσεις σεαυτῷ. κατάστησον δὲ σεαυτῷ ἐνεδρα τῇ πόλει εἰς τὰ ὄπισα.<sup>3</sup>καὶ ἀνέστη Ἰησοῦς καὶ πᾶς ὁ λαὸς ὁ πολεμιστὴς ὥστε ἀναβῆναι εἰς Γαι. ἐπέλεξεν δὲ Ἰησοῦς τριάκοντα χιλιάδας ἀνδρῶν δυνατοὺς ἐν ἰσχύι καὶ ἀπέστειλεν αὐτοὺς νυκτός.<sup>4</sup>καὶ ἐνετείλατο αὐτοῖς λέγων Ὅμεις ἐνεδρεύσατε ὄπισα τῆς πόλεως· μὴ μακρὰν γίνεσθε ἀπὸ τῆς πόλεως καὶ ἔσεσθε πάντες ἔτοιμοι.<sup>5</sup>καὶ ἐγὼ καὶ πάντες οἱ μετ' ἐμοῦ προσάξομεν πρὸς τὴν πόλιν, καὶ ἔσται ὡς ἂν ἐξέλθωσιν οἱ κατοικοῦντες Γαι εἰς συνάντησιν ἡμῖν καθάπερ καὶ πρώην, καὶ φευξόμεθα ἀπὸ προσώπου αὐτῶν.<sup>6</sup>καὶ ὡς ἂν ἐξέλθωσιν ὄπισα ἡμῶν, ἀποσπάσομεν αὐτοὺς ἀπὸ τῆς πόλεως· καὶ ἐροῦσιν Φεύγουσιν οὗτοι ἀπὸ προσώπου ἡμῶν ὅν τρόπον καὶ ἔμπροσθεν.<sup>7</sup>ὑμεῖς δὲ ἐξαναστήσεσθε ἐκ τῆς ἐνέδρας καὶ πορεύσεσθε εἰς τὴν πόλιν.<sup>8</sup>κατὰ τὸ ῥῆμα τοῦτο ποιήσετε. ἵδον ἐντέταλμαι ὑμῖν.<sup>9</sup>καὶ ἀπέστειλεν αὐτοὺς Ἰησοῦς, καὶ ἐπορεύθησαν εἰς τὴν ἐνέδραν καὶ ἐνεκάθισαν ἀνὰ μέσον Βαιθηλ καὶ ἀνὰ μέσον Γαι ἀπὸ θαλάσσης τῆς Γαι.<sup>10</sup>καὶ ὀρθρίσας Ἰησοῦς τὸ πρωὶ ἐπεσκέψατο τὸν λαόν· καὶ ἀνέβησαν αὐτὸς καὶ οἱ πρεσβύτεροι κατὰ πρόσωπον τοῦ λαοῦ ἐπὶ Γαι.<sup>11</sup>καὶ πᾶς ὁ λαὸς ὁ πολεμιστὴς μετ' αὐτοῦ ἀνέβησαν καὶ πορευόμενοι ἥλθον ἐξ ἐναντίας τῆς πόλεως ἀπ' ἀνατολῶν,<sup>12</sup>καὶ τὰ ἐνεδρα τῆς πόλεως ἀπὸ θαλάσσης.<sup>13</sup>καὶ ἐγένετο ὡς εἶδεν βασιλεὺς Γαι, ἐσπευσεν καὶ ἐξῆλθεν εἰς συνάντησιν αὐτοῖς ἐπ' εὐθείας εἰς τὸν πόλεμον, αὐτὸς καὶ πᾶς ὁ λαὸς ὁ μετ' αὐτοῦ, καὶ αὐτὸς οὐκ ἦδει ὅτι ἐνεδρα αὐτῷ ἔστιν ὄπισα τῆς πόλεως.<sup>14</sup>καὶ εἶδεν καὶ ἀνεχώρησεν Ἰησοῦς καὶ Ισραὴλ ἀπὸ προσώπου αὐτῶν.<sup>15</sup>καὶ κατεδίωξαν ὄπισα τῶν οὐρανίων ὄπισα Ισραὴλ· καὶ κατέλιπον τὴν πόλιν ἀνεῳγμένην καὶ κατεδίωξαν ὄπισα Ισραὴλ.<sup>16</sup>καὶ εἶπεν κύριος πρὸς Ἰησοῦν "Ἐκτεινον τὴν χεῖρά σου ἐν τῷ γαίσω τῷ ἐν τῇ χειρὶ σου ἐπὶ τὴν πόλιν — εἰς γὰρ τὰς χεῖράς σου παραδέδωκα αὐτὴν —, καὶ τὰ ἐνεδρα ἐξαναστήσονται ἐν τάχει ἐκ τοῦ τόπου αὐτῶν. καὶ ἐξέτεινεν Ἰησοῦς τὴν χεῖρα αὐτοῦ, τὸν γαῖσον, ἐπὶ τὴν πόλιν,<sup>17</sup>καὶ τὰ ἐνεδρα ἐξανέστησαν ἐν τάχει ἐκ τοῦ τόπου αὐτῶν καὶ ἐξῆλθοσαν, ὅτε ἐξέτεινεν τὴν χεῖρα, καὶ ἥλθοσαν ἐπὶ τὴν πόλιν καὶ κατελάβοντο αὐτὴν καὶ σπεύσαντες ἐνέπρησαν τὴν πόλιν ἐν πυρί.<sup>18</sup>καὶ περιβλέψαντες οἱ κάτοικοι Γαι εἰς τὰ ὄπισα αὐτῶν καὶ ἐθεώρουν καπνὸν ἀναβαίνοντα ἐκ τῆς πόλεως εἰς τὸν οὐρανόν· καὶ οὐκέτι εἶχον ποῦ φύγωσιν ὥδε ἢ ὥδε.<sup>19</sup>καὶ Ἰησοῦς καὶ πᾶς Ισραὴλ εἶδον ὅτι ἔλαβον τὰ ἐνεδρα τὴν πόλιν καὶ ὅτι ἀνέβη ὁ καπνὸς τῆς πόλεως εἰς τὸν οὐρανόν, καὶ μεταβαλόμενοι ἐπάταξαν τοὺς ἀνδρας τῆς Γαι.<sup>20</sup>καὶ οὗτοι ἐξῆλθοσαν ἐκ τῆς πόλεως εἰς συνάντησιν καὶ ἐγενήθησαν ἀνὰ μέσον τῆς παρεμβολῆς, οὗτοι ἐντεῦθεν καὶ οὗτοι ἐντεῦθεν· καὶ ἐπάταξαν ἔως τοῦ μὴ

καταλειφθῆναι αὐτῶν σεσωσμένον καὶ διαπεφευγότα. <sup>23</sup>καὶ τὸν βασιλέα τῆς Γαι συνέλαβον ζῶντα καὶ προσήγαγον αὐτὸν πρὸς Ἰησοῦν. <sup>24</sup>καὶ ὡς ἐπαύσαντο οἱ υἱοὶ Ισραὴλ ἀποκτέννοντες πάντας τοὺς ἐν τῇ Γαι τοὺς ἐν τοῖς πεδίοις καὶ ἐν τῷ ὄρει ἐπὶ τῆς καταβάσεως, οὗ κατεδίωξαν αὐτοὺς ἀπ' αὐτῆς εἰς τέλος, καὶ ἀπέστρεψεν Ἰησοῦς εἰς Γαι καὶ ἐπάταξεν αὐτὴν ἐν στόματι ρομφαίας. <sup>25</sup>καὶ ἐγενήθησαν οἱ πεσόντες ἐν τῇ ἡμέρᾳ ἐκείνῃ ἀπὸ ἀνδρὸς καὶ ἔως γυναικὸς δώδεκα χιλιάδες, πάντας τοὺς κατοικοῦντας Γαι, <sup>27</sup>πλὴν τῶν κτηνῶν καὶ τῶν σκύλων τῶν ἐν τῇ πόλει, πάντα δὲ ἐπρονόμευσαν οἱ υἱοὶ Ισραὴλ κατὰ πρόσταγμα κυρίου, δὲν τρόπον συνέταξεν κύριος τῷ Ἰησοῖ. <sup>28</sup>καὶ ἐνεπύρισεν Ἰησοῦς τὴν πόλιν ἐν πυρὶ· χῶμα ἀοίκητον εἰς τὸν αἰῶνα ἔθηκεν αὐτὴν ἔως τῆς ἡμέρας ταύτης. <sup>29</sup>καὶ τὸν βασιλέα τῆς Γαι ἐκρέμασεν ἐπὶ ξύλου διδύμου, καὶ ἦν ἐπὶ τοῦ ξύλου ἔως ἑσπέρας· καὶ ἐπιδύνοντος τοῦ ἥλιου συνέταξεν Ἰησοῦς καὶ καθείλοσαν αὐτοῦ τὸ σῶμα ἀπὸ τοῦ ξύλου καὶ ἔρριψαν αὐτὸν εἰς τὸν βόθρον καὶ ἐπέστησαν αὐτῷ σωρὸν λίθων ἔως τῆς ἡμέρας ταύτης.

**9** <sup>1</sup>Ως δὲ ἤκουσαν οἱ βασιλεῖς τῶν Αμορραίων οἱ ἐν τῷ πέραν τοῦ Ιορδάνου, οἱ ἐν τῇ ὄρεινῇ καὶ οἱ ἐν τῇ πεδινῇ καὶ οἱ ἐν πάσῃ τῇ παραλίᾳ τῆς θαλάσσης τῆς μεγάλης καὶ οἱ πρὸς τῷ Ἀντιλιβάνῳ, καὶ οἱ Χετταῖοι καὶ οἱ Χαναναῖοι καὶ οἱ Φερεζαῖοι καὶ οἱ Ευαῖοι καὶ οἱ Αμορραῖοι καὶ οἱ Γεργεσαῖοι καὶ οἱ Ιεβουσαῖοι, <sup>2</sup>συνήλθοσαν ἐπὶ τὸ αὐτὸν ἐκπολεμῆσαι Ἰησοῦν καὶ Ισραὴλ ἅμα πάντες.

<sup>2a</sup>Τότε ὠκοδόμησεν Ἰησοῦς θυσιαστήριον κυρίῳ τῷ θεῷ Ισραὴλ ἐν ὄρει Γαιβαλ, <sup>2b</sup>καθότι ἐνετείλατο Μωυσῆς ὁ θεράπων κυρίου τοῖς υἱοῖς Ισραὴλ, καθὰ γέγραπται ἐν τῷ νόμῳ Μωυσῆ, θυσιαστήριον λίθων δλοκλήρων, ἐφ' οὓς οὐκ ἐπεβλήθη σίδηρος, καὶ ἀνεβίβασεν ἐκεῖ δλοκαυτώματα κυρίῳ καὶ θυσίαν σωτηρίου. <sup>2c</sup>καὶ ἔγραψεν Ἰησοῦς ἐπὶ τῶν λίθων τὸ δευτερονόμιον, νόμον Μωυσῆ, δὲν ἔγραψεν ἐνώπιον υἱῶν Ισραὴλ. <sup>2d</sup>καὶ πᾶς Ισραὴλ καὶ οἱ πρεσβύτεροι αὐτῶν καὶ οἱ δικασταὶ καὶ οἱ γραμματεῖς αὐτῶν παρεπορεύοντο ἔνθεν καὶ ἔνθεν τῆς κιβωτοῦ ἀπέναντι, καὶ οἱ ἱερεῖς καὶ οἱ Λευΐται ἦραν τὴν κιβωτὸν τῆς διαθήκης κυρίου, καὶ ὁ προσήλυτος καὶ ὁ αὐτόχθων, οἵ οἵσαν ἡμισυ πλησίον ὄρους Γαριζιν, καὶ οἵ οἵσαν ἡμισυ πλησίον ὄρους Γαιβαλ, καθότι ἐνετείλατο Μωυσῆς ὁ θεράπων κυρίου εὐλογῆσαι τὸν λαὸν ἐν πρώτοις. <sup>2e</sup>καὶ μετὰ ταῦτα οὕτως ἀνέγνω Ἰησοῦς πάντα τὰ ρήματα τοῦ νόμου τούτου, τὰς εὐλογίας καὶ τὰς κατάρας, κατὰ πάντα τὰ γεγραμμένα ἐν τῷ νόμῳ Μωυσῆ. <sup>2f</sup>Οὐκ ἦν ρῆμα ἀπὸ πάντων, ὃν ἐνετείλατο Μωυσῆς τῷ Ἰησοῖ, δὲ οὐκ ἀνέγνω Ἰησοῦς εἰς τὰ ὡτα πάσης ἐκκλησίας υἱῶν Ισραὴλ, τοῖς ἀνδράσιν καὶ ταῖς γυναιξὶν καὶ τοῖς παιδίοις καὶ τοῖς προσηλύτοις τοῖς προσπορευομένοις τῷ Ισραὴλ.

<sup>3</sup>Καὶ οἱ κατοικοῦντες Γαβαῶν ἤκουσαν πάντα, ὅσα ἐποίησεν κύριος τῇ Ιεριχῷ καὶ τῇ Γαι. <sup>4</sup>καὶ ἐποίησαν καὶ γε αὐτοὶ μετὰ πανουργίας καὶ ἐλθόντες ἐπεσιτίσαντο καὶ ἡτοιμάσαντο καὶ λαβόντες σάκκους παλαιοὺς ἐπὶ τῶν ὄνων αὐτῶν καὶ ἀσκοὺς οἴνου παλαιοὺς καὶ κατερρωγότας ἀποδεδεμένους, <sup>5</sup>καὶ τὰ κοῖλα τῶν ὑποδημάτων αὐτῶν καὶ τὰ σανδάλια αὐτῶν παλαιὰ καὶ καταπεπελματωμένα ἐν τοῖς ποσὶν αὐτῶν, καὶ τὰ ἴμάτια αὐτῶν πεπαλαιωμένα ἐπάνω αὐτῶν, καὶ ὁ ἄρτος αὐτῶν τοῦ ἐπισιτισμοῦ ξηρὸς καὶ εὐρωτιῶν καὶ βεβρωμένος. <sup>6</sup>καὶ ἤλθοσαν πρὸς Ἰησοῦν εἰς τὴν παρεμβολὴν

Ισραηλ εἰς Γαλγαλα καὶ εἶπαν πρὸς Ἰησοῦν καὶ Ισραηλ Ἐκ γῆς μακρόθεν ἤκαμεν, καὶ νῦν διάθεσθε ἡμῖν διαθήκην. <sup>7</sup>καὶ εἶπαν οἱ υἱοὶ Ισραηλ πρὸς τὸν Χορραῖον Ὁρα μὴ ἐν ἐμοὶ κατοικεῖς, καὶ πῶς σοι διαθῶμαι διαθήκην; <sup>8</sup>καὶ εἶπαν πρὸς Ἰησοῦν Οἰκέται σού ἐσμεν. καὶ εἶπεν πρὸς αὐτοὺς Ἰησοῦς Πόθεν ἔστε καὶ πόθεν παραγεγόνατε; <sup>9</sup>καὶ εἶπαν Ἐκ γῆς μακρόθεν σφόδρα ἤκασιν οἱ παιδές σου ἐν ὀνόματι κυρίου τοῦ θεοῦ σου· ἀκηκόαμεν γὰρ τὸ ὄνομα αὐτοῦ καὶ ὅσα ἐποίησεν ἐν Αἴγυπτῳ <sup>10</sup>καὶ ὅσα ἐποίησεν τοῖς βασιλεῦσιν τῶν Αμορραίων, οἵ ἦσαν πέραν τοῦ Ιορδάνου, τῷ Σηων βασιλεῖ Εσεβων καὶ τῷ Ωγ βασιλεῖ τῆς Βασαν, ὃς κατώκει ἐν Ασταρωθ καὶ ἐν Εδραϊν. <sup>11</sup>καὶ ἀκούσαντες εἶπαν πρὸς ἡμᾶς οἱ πρεσβύτεροι ἡμῶν καὶ πάντες οἱ κατοικοῦντες τὴν γῆν ἡμῶν λέγοντες Λάβετε ἑαυτοῖς ἐπισιτισμὸν εἰς τὴν ὁδὸν καὶ πορεύθητε εἰς συνάντησιν αὐτῶν καὶ ἐρεῖτε πρὸς αὐτούς Οἰκέται σού ἐσμεν, καὶ νῦν διάθεσθε ἡμῖν διαθήκην. <sup>12</sup>οὗτοι οἱ ἄρτοι, θερμοὺς ἐφωδιάσθημεν αὐτοὺς ἐν τῇ ἡμέρᾳ, ἢ ἐξήλθομεν παραγενέσθαι πρὸς ὑμᾶς, νῦν δὲ ἐξηράνθησαν καὶ γεγόνασιν βεβρωμένοι. <sup>13</sup>καὶ οὗτοι οἱ ἀσκοὶ τοῦ οἴνου, οὓς ἐπλήσαμεν καινούς, καὶ οὗτοι ἐρρώγασιν· καὶ τὰ ίμάτια ἡμῶν καὶ τὰ ὑποδήματα ἡμῶν πεπαλαίωται ἀπὸ τῆς πολλῆς ὁδοῦ σφόδρα. <sup>14</sup>καὶ ἔλαβον οἱ ἄρχοντες τοῦ ἐπισιτισμοῦ αὐτῶν καὶ κύριον οὐκ ἐπηρώτησαν. <sup>15</sup>καὶ ἐποίησεν Ἰησοῦς πρὸς αὐτούς εἰρήνην καὶ διέθετο πρὸς αὐτοὺς διαθήκην τοῦ διασῶσαι αὐτούς, καὶ ὥμοσαν αὐτοῖς οἱ ἄρχοντες τῆς συναγωγῆς. — <sup>16</sup>καὶ ἐγένετο μετὰ τρεῖς ἡμέρας μετὰ τὸ διαθέσθαι πρὸς αὐτοὺς διαθήκην ἤκουσαν ὅτι ἐγγύθεν αὐτῶν εἰσιν, καὶ ὅτι ἐν αὐτοῖς κατοικοῦσιν. <sup>17</sup>καὶ ἀπῆραν οἱ υἱοὶ Ισραηλ καὶ ἤλθον εἰς τὰς πόλεις αὐτῶν· αἱ δὲ πόλεις αὐτῶν Γαβαων καὶ Κεφιρα καὶ Βηρωθ καὶ πόλις Ιαριν. <sup>18</sup>καὶ οὐκ ἐμαχέσαντο αὐτοῖς οἱ υἱοὶ Ισραηλ, ὅτι ὥμοσαν αὐτοῖς πάντες οἱ ἄρχοντες κύριον τὸν θεὸν Ισραηλ· καὶ διεγόγγυσαν πᾶσα ἡ συναγωγὴ ἐπὶ τοῖς ἄρχουσιν. <sup>19</sup>καὶ εἶπαν οἱ ἄρχοντες πάσῃ τῇ συναγωγῇ Ἡμεῖς ὥμόσαμεν αὐτοῖς κύριον τὸν θεὸν Ισραηλ καὶ νῦν οὐ δυνησόμεθα ἄψασθαι αὐτῶν. <sup>20</sup>τοῦτο ποιήσομεν, ζωγρῆσαι αὐτούς, καὶ περιποιησόμεθα αὐτούς, καὶ οὐκ ἔσται καθ' ἡμῶν ὄργη διὰ τὸν δρκον, διν ὥμόσαμεν αὐτοῖς. <sup>21</sup>ζήσονται καὶ ἔσονται ξυλοκόποι καὶ ὑδροφόροι πάσῃ τῇ συναγωγῇ, καθάπερ εἶπαν αὐτοῖς οἱ ἄρχοντες. <sup>22</sup>καὶ συνεκάλεσεν αὐτοὺς Ἰησοῦς καὶ εἶπεν αὐτοῖς Διὰ τί παρελογίσασθέ με λέγοντες Μακρὰν ἀπὸ σοῦ ἐσμεν σφόδρα; ὑμεῖς δὲ ἐγχώριοι ἔστε τῶν κατοικούντων ἐν ἡμῖν. <sup>23</sup>καὶ νῦν ἐπικατάρατοί ἔστε, οὐ μὴ ἐκλίπη ἐξ ὑμῶν δοῦλοις οὐδὲ ξυλοκόποις ἐμοὶ καὶ τῷ θεῷ μου. <sup>24</sup>καὶ ἀπεκρίθησαν τῷ Ἰησῷ λέγοντες Ἀνηγγέλη ἡμῖν ὅσα συνέταξεν κύριος ὁ θεός σου Μωυσῆς τῷ παιδὶ αὐτοῦ, δοῦναι ὑμῖν τὴν γῆν ταύτην καὶ ἐξολεθρεῦσαι ἡμᾶς καὶ πάντας τοὺς κατοικοῦντας ἐπ' αὐτῆς ἀπὸ προσώπου ὑμῶν, καὶ ἐφοβήθημεν σφόδρα περὶ τῶν ψυχῶν ἡμῶν ἀπὸ προσώπου ὑμῶν καὶ ἐποιήσαμεν τὸ πρᾶγμα τοῦτο. <sup>25</sup>καὶ νῦν ἴδου ἡμεῖς ὑποχείριοι ὑμῖν· ὡς ἀρέσκει ὑμῖν καὶ ὡς δοκεῖ ὑμῖν, ποιήσατε ἡμῖν. <sup>26</sup>καὶ ἐποίησαν αὐτοῖς οὕτως· καὶ ἐξείλατο αὐτοὺς Ἰησοῦς ἐν τῇ ἡμέρᾳ ἐκείνῃ ἐκείνης ξυλοκόπους καὶ ὑδροφόρους πάσῃ τῇ συναγωγῇ καὶ τῷ θυσιαστηρίῳ τοῦ θεοῦ· διὰ τοῦτο ἐγένοντο οἱ

κατοικοῦντες Γαβαων ἔυλοκόποι καὶ ὑδροφόροι τοῦ θυσιαστηρίου τοῦ θεοῦ ἐώς τῆς σήμερον ἡμέρας καὶ εἰς τὸν τόπον, δὲν ἐὰν ἔχλεξηται κύριος.

10 <sup>1</sup>Ως δὲ ἥκουσεν Αδωνιβεζεκ βασιλεὺς Ιερουσαλημ ὅτι ἔλαβεν Ἰησοῦς τὴν Γαι καὶ ἔξωλέθρευσεν αὐτὴν — δὲν τρόπον ἐποίησαν τὴν Ιεριχω καὶ τὸν βασιλέα αὐτῆς, οὕτως ἐποίησαν τὴν Γαι καὶ τὸν βασιλέα αὐτῆς — καὶ ὅτι αὐτομόλησαν οἱ κατοικοῦντες Γαβαων πρὸς Ἰησοῦν καὶ πρὸς Ισραὴλ, <sup>2</sup>καὶ ἐφοβήθησαν ἐν αὐτοῖς σφόδρα· ἥδει γὰρ ὅτι μεγάλη πόλις Γαβαων ὥσει μία τῶν μητροπόλεων καὶ πάντες οἱ ἄνδρες αὐτῆς ἴσχυροί. <sup>3</sup>καὶ ἀπέστειλεν Αδωνιβεζεκ βασιλεὺς Ιερουσαλημ πρὸς Αιλαμ βασιλέα Χεβρων καὶ πρὸς Φιδων βασιλέα Ιεριμουθ καὶ πρὸς Ιεφθα βασιλέα Λαχις καὶ πρὸς Δαβιρ βασιλέα Οδολλαμ λέγων <sup>4</sup>Δεῦτε ἀνάβητε πρός με καὶ βοηθήσατέ μοι, καὶ ἐκπολεμήσωμεν Γαβαων· αὐτομόλησαν γὰρ πρὸς Ἰησοῦν καὶ πρὸς τὸν υἱὸν Ισραὴλ. <sup>5</sup>καὶ ἀνέβησαν οἱ πέντε βασιλεῖς τῶν Ιεβουσαίων, βασιλεὺς Ιερουσαλημ καὶ βασιλεὺς Χεβρων καὶ βασιλεὺς Ιεριμουθ καὶ βασιλεὺς Λαχις καὶ βασιλεὺς Οδολλαμ, αὐτοὶ καὶ πᾶς ὁ λαὸς αὐτῶν, καὶ περιεκάθισαν τὴν Γαβαων καὶ ἐξεπολιόρκουν αὐτὴν. <sup>6</sup>καὶ ἀπέστειλαν οἱ κατοικοῦντες Γαβαων πρὸς Ἰησοῦν εἰς τὴν παρεμβολὴν Ισραὴλ εἰς Γαλγαλα λέγοντες Μὴ ἐκλύσῃς τὰς χειράς σου ἀπὸ τῶν παίδων σου· ἀνάβηθι πρὸς ἡμᾶς τὸ τάχος καὶ ἐξελοῦ ἡμᾶς καὶ βοηθησον ἡμῖν. ὅτι συνηγμένοι εἰσὶν ἐφ' ἡμᾶς πάντες οἱ βασιλεῖς τῶν Αμορραίων οἱ κατοικοῦντες τὴν ὄρεινήν. <sup>7</sup>καὶ ἀνέβη Ἰησοῦς ἐκ Γαλγαλων, αὐτὸς καὶ πᾶς ὁ λαὸς ὁ πολεμιστὴς μετ' αὐτοῦ, πᾶς δυνατὸς ἐν ἴσχυι. <sup>8</sup>καὶ εἶπεν κύριος πρὸς Ἰησοῦν Μὴ φοβηθῆς αὐτούς· εἰς γὰρ τὰς χειράς σου παραδέδωκα αὐτούς, οὐχ ὑπολειφθήσεται ἐξ αὐτῶν οὐθεὶς ἐνώπιον ὑμῶν. <sup>9</sup>καὶ ἐπιπαρεγένετο ἐπ' αὐτοὺς Ἰησοῦς ἄφνω, ὅλην τὴν νύκτα εἰσεπορεύθη ἐκ Γαλγαλων. <sup>10</sup>καὶ ἐξέστησεν αὐτοὺς κύριος ἀπὸ προσώπου τῶν υἱῶν Ισραὴλ, καὶ συνέτριψεν αὐτοὺς κύριος σύντριψιν μεγάλην ἐν Γαβαων, καὶ κατεδίωξαν αὐτοὺς ὁδὸν ἀναβάσεως Ωρωνιν καὶ κατέκοπτον αὐτοὺς ἐώς Αζηκα καὶ ἐώς Μακηδα. <sup>11</sup>ἐν τῷ δὲ φεύγειν αὐτοὺς ἀπὸ προσώπου τῶν υἱῶν Ισραὴλ ἐπὶ τῆς καταβάσεως Ωρωνιν καὶ κύριος ἐπέρριψεν αὐτοῖς λίθους χαλάζης ἐκ τοῦ οὐρανοῦ ἐώς Αζηκα, καὶ ἐγένοντο πλείους οἱ ἀποθανόντες διὰ τοὺς λίθους τῆς χαλάζης ἢ οὓς ἀπέκτειναν οἱ υἱοὶ Ισραὴλ μαχαίρᾳ ἐν τῷ πολέμῳ.

<sup>12</sup>Τότε ἐλάλησεν Ἰησοῦς πρὸς κύριον, ἵημέρᾳ παρέδωκεν ὁ θεὸς τὸν Αμορραῖον ὑποχείριον Ισραὴλ, ἥνικα συνέτριψεν αὐτοὺς ἐν Γαβαων καὶ συνετρίβησαν ἀπὸ προσώπου υἱῶν Ισραὴλ, καὶ εἶπεν Ἰησοῦς

Στήτω ὁ ἥλιος κατὰ Γαβαων  
καὶ ἡ σελήνη κατὰ φάραγγα Αιλων.  
<sup>13</sup>καὶ ἔστη ὁ ἥλιος καὶ ἡ σελήνη ἐν στάσει,  
ἐώς ἡμύνατο ὁ θεὸς τοὺς ἔχθροὺς αὐτῶν.

καὶ ἔστη ὁ ἥλιος κατὰ μέσον τοῦ οὐρανοῦ, οὐ προεπορεύετο εἰς δυσμὰς εἰς τέλος ἡμέρας μιᾶς.<sup>14</sup>καὶ οὐκ ἐγένετο ἡμέρα τοιαύτη οὐδὲ τὸ πρότερον οὐδὲ τὸ ἔσχατον ὥστε ἐπακοῦσαι θεὸν ἀνθρώπου, ὅτι κύριος συνεπολέμησεν τῷ Ισραὴλ.

<sup>16</sup>Καὶ ἔφυγον οἱ πέντε βασιλεῖς οὗτοι καὶ κατεκρύβησαν εἰς τὸ σπήλαιον τὸ ἐν Μακηδα.<sup>17</sup>καὶ ἀπηγγέλη τῷ Ἰησοῦ λέγοντες Εὕρηνται οἱ πέντε βασιλεῖς κεκρυμμένοι ἐν τῷ σπηλαίῳ τῷ ἐν Μακηδα.<sup>18</sup>καὶ εἶπεν Ἰησοῦς Κυλίσατε λίθους ἐπὶ τὸ στόμα τοῦ σπηλαίου καὶ καταστήσατε ἄνδρας φυλάσσειν ἐπ' αὐτούς,<sup>19</sup>ὅμεις δὲ μὴ ἐστήκατε καταδιώκοντες ὅπίσω τῶν ἐχθρῶν ὑμῶν καὶ καταλάβετε τὴν οὐραγίαν αὐτῶν καὶ μὴ ἀφῆτε εἰσελθεῖν εἰς τὰς πόλεις αὐτῶν· παρέδωκεν γὰρ αὐτοὺς κύριος ὁ θεὸς ἡμῶν εἰς τὰς χεῖρας ἡμῶν.<sup>20</sup>καὶ ἐγένετο ὡς κατέπαυσεν Ἰησοῦς καὶ πᾶς υἱὸς Ισραὴλ κόπτοντες αὐτοὺς κοπὴν μεγάλην σφόδρα ἔως εἰς τέλος καὶ οἱ διασωζόμενοι διεσώθησαν εἰς τὰς πόλεις τὰς ὄχυράς,<sup>21</sup>καὶ ἀπεστράφη πᾶς ὁ λαὸς πρὸς Ἰησοῦν εἰς Μακηδα ὑγιεῖς, καὶ οὐκ ἔγρυξεν οὐθεὶς τῶν υἱῶν Ισραὴλ τῇ γλώσσῃ αὐτοῦ.<sup>22</sup>καὶ εἶπεν Ἰησοῦς Ἀνοίξατε τὸ σπήλαιον καὶ ἐξαγάγετε τοὺς πέντε βασιλεῖς τούτους ἐκ τοῦ σπηλαίου.<sup>23</sup>καὶ ἐξηγάγοσαν τοὺς πέντε βασιλεῖς ἐκ τοῦ σπηλαίου, τὸν βασιλέα Ιερουσαλημ καὶ τὸν βασιλέα Χεβρων καὶ τὸν βασιλέα Ιεριμουθ καὶ τὸν βασιλέα Λαχις καὶ τὸν βασιλέα Οδολλαμ.<sup>24</sup>καὶ ἐπεὶ ἐξήγαγον αὐτοὺς πρὸς Ἰησοῦν, καὶ συνεκάλεσεν Ἰησοῦς πάντα Ισραὴλ καὶ τοὺς ἐναρχομένους τοῦ πολέμου τοὺς συμπορευομένους αὐτῷ λέγων αὐτοῖς Προπορεύεσθε καὶ ἐπίθετε τοὺς πόδας ὑμῶν ἐπὶ τοὺς τραχήλους αὐτῶν· καὶ προσελθόντες ἐπέθηκαν τοὺς πόδας αὐτῶν ἐπὶ τοὺς τραχήλους αὐτῶν.<sup>25</sup>καὶ εἶπεν πρὸς αὐτοὺς Ἰησοῦς Μὴ φοβηθῆτε αὐτοὺς μηδὲ δειλιάσητε· ἀνδρίζεσθε καὶ ἰσχύετε, ὅτι οὕτως ποιήσει κύριος πᾶσι τοῖς ἐχθροῖς ὑμῶν, οὓς ὑμεῖς καταπολεμεῖτε αὐτούς.<sup>26</sup>καὶ ἀπέκτεινεν αὐτοὺς Ἰησοῦς καὶ ἐκρέμασεν αὐτοὺς ἐπὶ πέντε ξύλων, καὶ ἦσαν κρεμάμενοι ἐπὶ τῶν ξύλων ἔως ἐσπέρας.<sup>27</sup>καὶ ἐγενήθη πρὸς ἡλίου δυσμὰς ἐνετείλατο Ἰησοῦς καὶ καθεῖλον αὐτοὺς ἀπὸ τῶν ξύλων καὶ ἔρριψαν αὐτοὺς εἰς τὸ σπήλαιον, εἰς ὃ κατεφύγοσαν ἐκεῖ, καὶ ἐπεκύλισαν λίθους ἐπὶ τὸ σπήλαιον ἔως τῆς σήμερον ἡμέρας.

<sup>28</sup>Καὶ τὴν Μακηδα ἐλάβοσαν ἐν τῇ ἡμέρᾳ ἐκείνῃ καὶ ἐφόνευσαν αὐτὴν ἐν στόματι ξίφους καὶ ἐξωλέθρευσαν πᾶν ἐμπνέον ἐν αὐτῇ, καὶ οὐ κατελείφθη ἐν αὐτῇ οὐδεὶς διασεσωσμένος καὶ διαπεφευγώς· καὶ ἐποίησαν τῷ βασιλεῖ Μακηδα δນ τρόπον ἐποίησαν τῷ βασιλεῖ Ιεριχω.

<sup>29</sup>Καὶ ἀπῆλθεν Ἰησοῦς καὶ πᾶς Ισραὴλ μετ' αὐτοῦ ἐκ Μακηδα εἰς Λεβνα καὶ ἐπολιόρκει Λεβνα.<sup>30</sup>καὶ παρέδωκεν αὐτὴν κύριος εἰς χεῖρας Ισραὴλ, καὶ ἔλαβον αὐτὴν καὶ τὸν βασιλέα αὐτῆς καὶ ἐφόνευσαν αὐτὴν ἐν στόματι ξίφους καὶ πᾶν ἐμπνέον ἐν αὐτῇ, καὶ οὐ κατελείφθη ἐν αὐτῇ οὐδὲ εἰς διασεσωσμένος καὶ διαπεφευγώς· καὶ ἐποίησαν τῷ βασιλεῖ αὐτῆς δນ τρόπον ἐποίησαν τῷ βασιλεῖ Ιεριχω.

<sup>31</sup>Καὶ ἀπῆλθεν Ἰησοῦς καὶ πᾶς Ισραὴλ μετ' αὐτοῦ ἐκ Λεβνα εἰς Λαχις καὶ περιεκάθισεν αὐτὴν καὶ ἐπολιόρκει αὐτήν.<sup>32</sup>καὶ παρέδωκεν κύριος τὴν Λαχις εἰς τὰς χεῖρας Ισραὴλ, καὶ ἔλαβεν αὐτὴν ἐν τῇ ἡμέρᾳ τῇ δευτέρᾳ καὶ ἐφόνευσαν αὐτὴν ἐν στόματι ξίφους καὶ ἐξωλέθρευσαν αὐτὴν, δນ τρόπον

ἐποίησαν τὴν Λεβνα. — <sup>33</sup>τότε ἀνέβη Αιλαμ βασιλεὺς Γαζερ βοηθήσων τῇ Λαχις, καὶ ἐπάταξεν αὐτὸν Ἰησοῦς ἐν στόματι ξίφους καὶ τὸν λαὸν αὐτοῦ ἔως τοῦ μὴ καταλειφθῆναι αὐτῶν σεσωσμένον καὶ διαπεφευγότα.

<sup>34</sup>Καὶ ἀπῆλθεν Ἰησοῦς καὶ πᾶς Ισραὴλ μετ' αὐτοῦ ἐκ Λαχις εἰς Οδολλαμ καὶ περιεκάθισεν αὐτὴν καὶ ἐποιόρκησεν αὐτήν. <sup>35</sup>καὶ παρέδωκεν αὐτὴν κύριος ἐν χειρὶ Ισραὴλ, καὶ ἔλαβεν αὐτὴν ἐν τῇ ἡμέρᾳ ἐκείνῃ καὶ ἐφόνευσεν αὐτὴν ἐν στόματι ξίφους, καὶ πᾶν ἐμπνέον ἐν αὐτῇ ἐφόνευσαν, ὃν τρόπον ἐποίησαν τῇ Λαχις.

<sup>36</sup>Καὶ ἀπῆλθεν Ἰησοῦς καὶ πᾶς Ισραὴλ μετ' αὐτοῦ εἰς Χεβρων καὶ περιεκάθισεν αὐτὴν. <sup>37</sup>καὶ ἐπάταξεν αὐτὴν ἐν στόματι ξίφους καὶ πᾶν ἐμπνέον, ὅσα ἦν ἐν αὐτῇ, οὐκ ἦν διασεσωσμένος· ὃν τρόπον ἐποίησαν τὴν Οδολλαμ, ἐξωλέθρευσαν αὐτὴν καὶ ὅσα ἦν ἐν αὐτῇ.

<sup>38</sup>Καὶ ἀπέστρεψεν Ἰησοῦς καὶ πᾶς Ισραὴλ εἰς Δαβιρ καὶ περικαθίσαντες αὐτὴν <sup>39</sup>ἔλαβον αὐτὴν καὶ τὸν βασιλέα αὐτῆς καὶ τὰς κώμας αὐτῆς καὶ ἐπάταξαν αὐτὴν ἐν στόματι ξίφους καὶ ἐξωλέθρευσαν αὐτὴν καὶ πᾶν ἐμπνέον ἐν αὐτῇ καὶ οὐ κατέλιπον αὐτῇ οὐδένα διασεσωσμένον· ὃν τρόπον ἐποίησαν τὴν Χεβρων καὶ τῷ βασιλεῖ αὐτῆς, οὕτως ἐποίησαν τῇ Δαβιρ καὶ τῷ βασιλεῖ αὐτῆς.

<sup>40</sup>Καὶ ἐπάταξεν Ἰησοῦς πᾶσαν τὴν γῆν τῆς ὄρεινῆς καὶ τὴν Ναγεβ καὶ τὴν πεδινὴν καὶ τὴν Ασηδωθ καὶ τοὺς βασιλεῖς αὐτῆς, οὐ κατέλιπον αὐτῶν σεσωσμένον· καὶ πᾶν ἐμπνέον ζωῆς ἐξωλέθρευσεν, ὃν τρόπον ἐνετείλατο κύριος ὁ θεὸς Ισραὴλ. <sup>41</sup>ἀπὸ Καδης Βαρνη ἔως Γάζης, πᾶσαν τὴν Γοσομ ἔως τῆς Γαβαων, <sup>42</sup>καὶ πάντας τοὺς βασιλεῖς αὐτῶν καὶ τὴν γῆν αὐτῶν ἐπάταξεν Ἰησοῦς εἰς ἄπαξ, ὅτι κύριος ὁ θεὸς Ισραὴλ συνεπολέμει τῷ Ισραὴλ.

11 <sup>1</sup>Ως δὲ ἥκουσεν Ιαβιν βασιλεὺς Ασωρ, ἀπέστειλεν πρὸς Ιωβαβ βασιλέα Μαρρων καὶ πρὸς βασιλέα Συμωνον καὶ πρὸς βασιλέα Αζιφ <sup>2</sup>καὶ πρὸς τοὺς βασιλεῖς τοὺς κατὰ Σιδῶνα τὴν μεγάλην, εἰς τὴν ὄρεινὴν καὶ εἰς τὴν Ραβα ἀπέναντι Κενερωθ καὶ εἰς τὸ πεδίον καὶ εἰς Ναφεδδωρ <sup>3</sup>καὶ εἰς τοὺς παραλίους Χαναναίους ἀπὸ ἀνατολῶν καὶ εἰς τοὺς παραλίους Αμορραίους καὶ Ευαίους καὶ Ιεβουσαίους καὶ Φερεζαίους τοὺς ἐν τῷ ὄρει καὶ τοὺς Χετταίους τοὺς ὑπὸ τὴν Αερμων εἰς γῆν Μασσηφα. <sup>4</sup>καὶ ἐξῆλθον αὐτοὶ καὶ οἱ βασιλεῖς αὐτῶν μετ' αὐτῶν ὥσπερ ἡ ἄμμος τῆς θαλάσσης τῷ πλήθει καὶ ἵπποι καὶ ἄρματα πολλὰ σφόδρα. <sup>5</sup>καὶ συνῆλθον πάντες οἱ βασιλεῖς οὗτοι καὶ παρεγένοντο ἐπὶ τὸ αὐτὸν καὶ παρενέβαλον ἐπὶ τοῦ ὄδατος Μαρρων πολεμῆσαι τὸν Ισραὴλ. <sup>6</sup>καὶ εἴπεν κύριος πρὸς Ἰησοῦν Μὴ φοβηθῆς ἀπὸ προσώπου αὐτῶν, ὅτι αὔριον ταύτην τὴν ὥραν ἐγὼ παραδίδωμι τετροπωμένους αὐτοὺς ἐναντίον τοῦ Ισραὴλ· τοὺς ἵππους αὐτῶν νευροκοπήσεις καὶ τὰ ἄρματα αὐτῶν κατακαύσεις ἐν πυρί. <sup>7</sup>καὶ ἥλθεν Ἰησοῦς καὶ πᾶς ὁ λαὸς ὁ πολεμιστὴς ἐπ' αὐτοὺς ἐπὶ τὸ ὄδωρ Μαρρων ἐξάπινα καὶ ἐπέπεσαν ἐπ' αὐτοὺς ἐν τῇ ὄρεινῇ. <sup>8</sup>καὶ παρέδωκεν αὐτοὺς κύριος ὑποχειρίους Ισραὴλ, καὶ κόπτοντες αὐτοὺς κατεδίωκον ἔως Σιδῶνος τῆς μεγάλης καὶ ἔως Μασερων καὶ ἔως τῶν πεδίων Μαστωχ κατ' ἀνατολὰς καὶ κατέκοψαν αὐτοὺς ἔως τοῦ μὴ καταλειφθῆναι

αὐτῶν διασεσφραγένον. <sup>9</sup>καὶ ἐποίησεν αὐτοῖς Ἰησοῦς ὃν τρόπον ἐνετείλατο αὐτῷ κύριος· τοὺς ἵππους αὐτῶν ἐνευροκόπησεν καὶ τὰ ἄρματα αὐτῶν ἐνέπρησεν ἐν πυρί.

<sup>10</sup>Καὶ ἀπεστράφη Ἰησοῦς ἐν τῷ καιρῷ ἐκείνῳ καὶ κατελάβετο Ασωρ καὶ τὸν βασιλέα αὐτῆς· ἦν δὲ Ασωρ τὸ πρότερον ἄρχουσα πασῶν τῶν βασιλειῶν τούτων. <sup>11</sup>καὶ ἀπέκτειναν πᾶν ἐμπνέον ἐν αὐτῇ ἐν ξίφει καὶ ἔξωλέθρευσαν πάντας, καὶ οὐ κατελείφθη ἐν αὐτῇ ἐμπνέον· καὶ τὴν Ασωρ ἐνέπρησεν ἐν πυρί. <sup>12</sup>καὶ πάσας τὰς πόλεις τῶν βασιλέων καὶ τοὺς βασιλεῖς αὐτῶν ἔλαβεν Ἰησοῦς καὶ ἀνεῖλεν αὐτοὺς ἐν στόματι ξίφους, καὶ ἔξωλέθρευσαν αὐτούς, ὃν τρόπον συνέταξεν Μωυσῆς ὁ παῖς κυρίου. <sup>13</sup>ἄλλὰ πάσας τὰς πόλεις τὰς κεχωματισμένας οὐκ ἐνέπρησεν Ισραὴλ, πλὴν Ασωρ μόνην ἐνέπρησεν Ἰησοῦς. <sup>14</sup>καὶ πάντα τὰ σκῦλα αὐτῆς ἐπρονόμευσαν ἑαυτοῖς οἱ υἱοὶ Ισραὴλ, αὐτοὺς δὲ πάντας ἔξωλέθρευσαν ἐν στόματι ξίφους, ἕως ἀπώλεσεν αὐτούς, οὐ κατέλιπον ἐξ αὐτῶν οὐδὲ ἐν ἐμπνέον. <sup>15</sup>ον τρόπον συνέταξεν κύριος τῷ Μωυσῇ τῷ παιδὶ αὐτοῦ, καὶ Μωυσῆς ὡσαύτως ἐνετείλατο τῷ Ἰησοῖ, καὶ οὕτως ἐποίησεν Ἰησοῦς, οὐ παρέβη οὐδὲν ἀπὸ πάντων, ὃν συνέταξεν αὐτῷ Μωυσῆς.

<sup>16</sup>Καὶ ἔλαβεν Ἰησοῦς πᾶσαν τὴν γῆν τὴν ὄρεινήν καὶ πᾶσαν τὴν Ναγεβ καὶ πᾶσαν τὴν γῆν Γοσομ καὶ τὴν πεδινήν καὶ τὴν πρὸς δυσμαῖς καὶ τὸ ὅρος Ισραὴλ καὶ τὰ ταπεινά, <sup>17</sup>τὰ πρὸς τῷ ὅρει ἀπὸ ὄρους Αχελ καὶ ὃ προσαναβαίνει εἰς Σητείρ καὶ ἔως Βααλγαδ καὶ τὰ πεδία τοῦ Λιβάνου ὑπὸ τὸ ὅρος τὸ Αερμων καὶ πάντας τοὺς βασιλεῖς αὐτῶν ἔλαβεν καὶ ἀνεῖλεν αὐτούς καὶ ἀπέκτεινεν. <sup>18</sup>καὶ πλείους ἡμέρας ἐποίησεν Ἰησοῦς πρὸς τοὺς βασιλεῖς τούτους τὸν πόλεμον, <sup>19</sup>καὶ οὐκ ἦν πόλις, ἢν οὐκ ἔλαβεν Ισραὴλ, πάντα ἐλάβοσαν ἐν πολέμῳ. <sup>20</sup>ὅτι διὰ κυρίου ἐγένετο κατισχῦσαι αὐτῶν τὴν καρδίαν συναντᾶν εἰς πόλεμον πρὸς Ισραὴλ, ἵνα ἔξολεθρευθῶσιν, ὅπως μὴ δοθῇ αὐτοῖς ἔλεος, ἀλλ’ ἵνα ἔξολεθρευθῶσιν, ὃν τρόπον εἶπεν κύριος πρὸς Μωυσῆν.

<sup>21</sup>Καὶ ἥλθεν Ἰησοῦς ἐν τῷ καιρῷ ἐκείνῳ καὶ ἔξωλέθρευσεν τοὺς Ενακιμ ἐκ τῆς ὄρεινῆς, ἐκ Χεβρων καὶ ἐκ Δαβιδ καὶ ἐξ Αναβώθ καὶ ἐκ παντὸς γένους Ισραὴλ καὶ ἐκ παντὸς ὄρους Ιουδα σὺν ταῖς πόλεσιν αὐτῶν, καὶ ἔξωλέθρευσεν αὐτοὺς Ἰησοῦς. <sup>22</sup>οὐ κατελείφθη τῶν Ενακιμ ἀπὸ τῶν υἱῶν Ισραὴλ, ἀλλὰ πλὴν ἐν Γάζῃ καὶ ἐν Γεθ καὶ ἐν Ασεδώθ κατελείφθη. <sup>23</sup>καὶ ἔλαβεν Ἰησοῦς πᾶσαν τὴν γῆν, καθότι ἐνετείλατο κύριος τῷ Μωυσῇ, καὶ ἔδωκεν αὐτοὺς Ἰησοῦς ἐν κληρονομίᾳ Ισραὴλ ἐν μερισμῷ κατὰ φυλὰς αὐτῶν. καὶ ἡ γῆ κατέπαυσεν πολεμουμένη.

**12** <sup>1</sup>Καὶ οὗτοι οἱ βασιλεῖς τῆς γῆς, οὓς ἀνεῖλον οἱ υἱοὶ Ισραὴλ καὶ κατεκληρονόμησαν τὴν γῆν αὐτῶν πέραν τοῦ Ιορδάνου ἀφ' ἥλιου ἀνατολῶν ἀπὸ φάραγγος Αρνων ἕως τοῦ ὄρους Αερμων καὶ πᾶσαν τὴν γῆν Αραβα ἀπ' ἀνατολῶν. <sup>2</sup>Σητείρ τὸν βασιλέα τῶν Αμορραίων, δις κατώκει ἐν Εσεβων κυριεύων ἀπὸ Αροηρ, ἦ ἐστιν ἐν τῇ φάραγγι, κατὰ μέρος τῆς φάραγγος καὶ τὸ ἥμισυ τῆς Γαλααδ ἕως Ιαβοκ, ὅρια υἱῶν Αμμων, <sup>3</sup>καὶ Αραβα ἕως τῆς θαλάσσης Χενερεθ κατ' ἀνατολὰς καὶ ἔως τῆς θαλάσσης Αραβα, θάλασσαν τῶν ἀλῶν ἀπὸ ἀνατολῶν, ὁδὸν τὴν κατὰ Ασιμωθ, ἀπὸ Θαιμαν τὴν ὑπὸ Ασηδωθ Φασγα. <sup>4</sup>καὶ Ωγ βασιλεὺς Βασαν ὑπελείφθη ἐκ τῶν γιγάντων δικαστοικῶν ἐν Ασταρωθ καὶ ἐν Εδραϊν <sup>5</sup>ἄρχων ἀπὸ ὄρους Αερμων καὶ ἀπὸ Σελχα καὶ πᾶσαν τὴν Βασαν ἕως ὁρίων Γεσουρι καὶ τὴν

Μαχατι καὶ τὸ ἥμισυ Γαλααδ, ὁρίων Σηων βασιλέως Εσεβων. <sup>6</sup>Μωυσῆς ὁ παῖς κυρίου καὶ οἱ υἱοὶ Ισραὴλ ἐπάταξαν αὐτούς, καὶ ἔδωκεν αὐτὴν Μωυσῆς ἐν κληρονομίᾳ Ρουβην καὶ Γαδ καὶ τῷ ἥμίσει φυλῆς Μανασση.

<sup>7</sup>Καὶ οὗτοι οἱ βασιλεῖς τῶν Αμορραίων, οὓς ἀνεῖλεν Ἰησοῦς καὶ οἱ υἱοὶ Ισραὴλ ἐν τῷ πέραν τοῦ Ιορδάνου παρὰ θάλασσαν Βααλγαδ ἐν τῷ πεδίῳ τοῦ Λιβάνου καὶ ἔως τοῦ ὄρους Χελχα ἀναβαινόντων εἰς Σηιρ, καὶ ἔδωκεν αὐτὴν Ἰησοῦς ταῖς φυλαῖς Ισραὴλ κληρονομεῖν κατὰ κλῆρον αὐτῶν, <sup>8</sup>ἐν τῷ ὄρει καὶ ἐν τῷ πεδίῳ καὶ ἐν Αραβα καὶ ἐν Ασηδωθ καὶ ἐν τῇ ἐρήμῳ καὶ ἐν Ναγεβ, τὸν Χετταϊον καὶ τὸν Αμορραϊον καὶ τὸν Χαναναϊον καὶ τὸν Φερεζαϊον καὶ τὸν Ευαϊον καὶ τὸν Ιεβουσαϊον. <sup>9</sup>τὸν βασιλέα Ιεριχω καὶ τὸν βασιλέα τῆς Γαι, ἣ ἐστιν πλησίον Βαιθηλ, <sup>10</sup>βασιλέα Ιερουσαλημ, βασιλέα Χεβρων, <sup>11</sup>βασιλέα Ιεριμουθ, βασιλέα Λαχις, <sup>12</sup>βασιλέα Αιλαμ, βασιλέα Γαζερ, <sup>13</sup>βασιλέα Δαβιρ, βασιλέα Γαδερ, <sup>14</sup>βασιλέα Ερμαθ, βασιλέα Αραθ, <sup>15</sup>βασιλέα Λεβνα, βασιλέα Οδολλαμ, <sup>16</sup>βασιλέα Μακηδα, <sup>17</sup>βασιλέα Ταφουγ, βασιλέα Οφερ, <sup>18</sup>βασιλέα Αφεκ τῆς Σαρων, <sup>19</sup>βασιλέα Ασωρ, <sup>20</sup>βασιλέα Συμων, βασιλέα Μαρρων, βασιλέα Αζίφ, <sup>21</sup>βασιλέα Καδης, βασιλέα Ταναχ, <sup>22</sup>βασιλέα Μαγεδων, βασιλέα Ιεκοναμ τοῦ Χερμελ, <sup>23</sup>βασιλέα Δωρ τοῦ Ναφεδδωρ, βασιλέα Γωιμ τῆς Γαλιλαίας, <sup>24</sup>βασιλέα Θαρσα· πάντες οὗτοι βασιλεῖς εἴκοσι ἐννέα.

**13** <sup>1</sup>Καὶ Ἰησοῦς πρεσβύτερος προβεβηκὼς τῶν ἥμερῶν, καὶ εἶπεν κύριος πρὸς Ἰησοῦν Σὺ προβέβηκας τῶν ἥμερῶν, καὶ ἡ γῆ ὑπολέλειπται πολλὴ εἰς κληρονομίαν. <sup>2</sup>καὶ αὕτη ἡ γῆ ἡ καταλειμμένη· ὅρια Φυλιστιιμ, ὁ Γεσιρι καὶ ὁ Χαναναϊος· <sup>3</sup>ἀπὸ τῆς ἀοικήτου τῆς κατὰ πρόσωπον Αἰγύπτου ἔως τῶν ὄριων Ακκαρων ἐξ εὐωνύμων τῶν Χαναναίων προσλογίζεται ταῖς πέντε σατραπείαις τῶν Φυλιστιιμ, τῷ Γαζαίῳ καὶ τῷ Ἀζωτῷ καὶ τῷ Ἀσκαλωνίτῃ καὶ τῷ Γεθθαίῳ καὶ τῷ Ακκαρωνίτῃ· καὶ τῷ Ευαίῳ <sup>4</sup>ἐκ Θαιμαν καὶ πάσῃ γῇ Χανααν ἐναντίον Γάζης, καὶ οἱ Σιδώνιοι ἔως Αφεκ ἔως τῶν ὄριων τῶν Αμορραίων, <sup>5</sup>καὶ πᾶσαν τὴν γῆν Γαβλι Φυλιστιιμ καὶ πάντα τὸν Λίβανον ἀπὸ ἀνατολῶν ἡλίου ἀπὸ Γαλγαλ ὑπὸ τὸ ὄρος τὸ Αερμων ἔως τῆς εἰσόδου Εμαθ. <sup>6</sup>πᾶς ὁ κατοικῶν τὴν ὁρεινὴν ἀπὸ τοῦ Λιβάνου ἔως τῆς Μασερεφωθμαιμ, πάντας τοὺς Σιδωνίους, ἐγὼ αὐτοὺς ἐξολεθρεύσω ἀπὸ προσώπου Ισραὴλ· ἀλλὰ διάδος αὐτὴν ἐν κλήρῳ τῷ Ισραὴλ, ὃν τρόπον σοι ἐνετειλάμην. <sup>7</sup>καὶ νῦν μέρισον τὴν γῆν ταύτην ἐν κληρονομίᾳ ταῖς ἐννέα φυλαῖς καὶ τῷ ἥμίσει φυλῆς Μανασση· ἀπὸ τοῦ Ιορδάνου ἔως τῆς θαλάσσης τῆς μεγάλης κατὰ δυσμὰς ἡλίου δώσεις αὐτήν, ἡ θάλασσα ἡ μεγάλη ὁριεῖ. <sup>8</sup>ταῖς δὲ δύο φυλαῖς καὶ τῷ ἥμίσει φυλῆς Μανασση, τῷ Ρουβην καὶ τῷ Γαδ, ἔδωκεν Μωυσῆς ἐν τῷ πέραν τοῦ Ιορδάνου κατ' ἀνατολὰς ἡλίου· δέδωκεν αὐτὴν Μωυσῆς ὁ παῖς κυρίου <sup>9</sup>ἀπὸ Αροηρ, ἣ ἐστιν ἐπὶ τοῦ χείλους χειμάρρου Αρνων, καὶ τὴν πόλιν τὴν ἐν μέσῳ τῆς φάραγγος καὶ πᾶσαν τὴν Μισωρ ἀπὸ Μαιδαβα ἔως Δαιβαν, <sup>10</sup>πάσας τὰς πόλεις Σηων βασιλέως Αμορραίων, δς ἐβασίλευσεν ἐν Εσεβων, ἔως τῶν ὄριων υἱῶν Αμμων <sup>11</sup>καὶ τὴν Γαλααδίτιδα καὶ τὰ ὅρια Γεσιρι καὶ τοῦ Μαχατι, πᾶν ὄρος Αερμων καὶ πᾶσαν τὴν Βασανίτιν ἔως Σελχα, <sup>12</sup>πᾶσαν τὴν βασιλείαν Ωγ ἐν τῇ Βασανίτιδι, δς ἐβασίλευσεν ἐν Ασταρωθ καὶ ἐν Εδραϊν· οὗτος κατελείφθη ἀπὸ τῶν γιγάντων, καὶ ἐπάταξεν αὐτὸν

Μωυσῆς καὶ ἐξωλέθρευσεν. <sup>13</sup>καὶ οὐκ ἐξωλέθρευσαν οἱ υἱοὶ Ισραὴλ τὸν Γεστρί καὶ τὸν Μαχατὶ καὶ τὸν Χαναναῖον, καὶ κατώκει βασιλεὺς Γεστρί καὶ ὁ Μαχατὶ ἐν τοῖς υἱοῖς Ισραὴλ ἔως τῆς σήμερον ἡμέρας. <sup>14</sup>πλὴν τῆς φυλῆς Λευι οὐκ ἐδόθη κληρονομία· κύριος ὁ θεὸς Ισραὴλ, οὗτος αὐτῶν κληρονομία, καθὰ εἴπεν αὐτοῖς κύριος. καὶ οὗτος ὁ καταμερισμός, δὲν κατεμέρισεν Μωυσῆς τοῖς υἱοῖς Ισραὴλ ἐν Αραβωθ Μωαβ ἐν τῷ πέραν τοῦ Ιορδάνου κατὰ Ιεριχῶ.

<sup>15</sup>Καὶ ἔδωκεν Μωυσῆς τῇ φυλῇ Ρουθην κατὰ δήμους αὐτῶν. <sup>16</sup>καὶ ἐγενήθη αὐτῶν τὰ ὄρια ἀπὸ Αροηρ, ἣ ἐστιν κατὰ πρόσωπον φάραγγος Αρνων, καὶ ἡ πόλις ἣ ἐν τῇ φάραγγι Αρνων καὶ πᾶσαν τὴν Μισωρ <sup>17</sup>ἔως Εσεβων καὶ πάσας τὰς πόλεις τὰς οὔσας ἐν τῇ Μισωρ καὶ Δαιβων καὶ Βαμωθβααλ καὶ οἴκου Βεελμων <sup>18</sup>καὶ Ιασσα καὶ Κεδημωθ καὶ Μεφααθ <sup>19</sup>καὶ Καριαθαιμ καὶ Σεβαμα καὶ Σεραδα καὶ Σιωρ ἐν τῷ ὄρει Εμακ <sup>20</sup>καὶ Βαιθφογωρ καὶ Ασηδωθ Φασγα καὶ Βαιθασιμωθ <sup>21</sup>καὶ πάσας τὰς πόλεις τοῦ Μισωρ καὶ πᾶσαν τὴν βασιλείαν τοῦ Σηων βασιλέως τῶν Αμορραίων, δὲν ἐπάταξεν Μωυσῆς αὐτὸν καὶ τοὺς ἥγουμένους Μαδιαμ καὶ τὸν Ευι καὶ τὸν Ροκομ καὶ τὸν Σουρ καὶ τὸν Ουρ καὶ τὸν Ροβε ἄρχοντας παρὰ Σηων καὶ τοὺς κατοικοῦντας τὴν γῆν. <sup>22</sup>καὶ τὸν Βαλααμ τὸν τοῦ Βεωρ τὸν μάντιν ἀπέκτειναν ἐν τῇ ῥοπῇ. <sup>23</sup>ἐγένετο δὲ τὰ ὄρια Ρουθην· Ιορδάνης ὄριον. αὕτη ἡ κληρονομία υἱῶν Ρουθην κατὰ δήμους αὐτῶν, αἱ πόλεις αὐτῶν καὶ αἱ ἐπαύλεις αὐτῶν.

<sup>24</sup>Ἐδωκεν δὲ Μωυσῆς τοῖς υἱοῖς Γαδ κατὰ δήμους αὐτῶν. <sup>25</sup>καὶ ἐγένετο τὰ ὄρια αὐτῶν Ιαζηρ, πᾶσαι αἱ πόλεις Γαλααδ καὶ τὸ ἥμισυ γῆς υἱῶν Αμμων ἔως Αροηρ, ἣ ἐστιν κατὰ πρόσωπον Ραββα, <sup>26</sup>καὶ ἀπὸ Εσεβων ἔως Ραμωθ κατὰ τὴν Μασσηφα καὶ Βοτανιν καὶ Μααναιν ἔως τῶν ὄριων Δαβιρ <sup>27</sup>καὶ ἐν Εμεκ Βαιθαραμ καὶ Βαιθαναβρα καὶ Σοκχωθα καὶ Σαφαν καὶ τὴν λοιπὴν βασιλείαν Σηων βασιλέως Εσεβων, καὶ ὁ Ιορδάνης ὄριεῖ ἔως μέρους τῆς θαλάσσης Χενερεθ πέραν τοῦ Ιορδάνου ἀπ’ ἀνατολῶν. <sup>28</sup>αὕτη ἡ κληρονομία υἱῶν Γαδ κατὰ δήμους αὐτῶν, αἱ πόλεις αὐτῶν καὶ αἱ ἐπαύλεις αὐτῶν.

<sup>29</sup>Καὶ ἔδωκεν Μωυσῆς τῷ ἥμίσει φυλῆς Μανασση κατὰ δήμους αὐτῶν. <sup>30</sup>καὶ ἐγένετο τὰ ὄρια αὐτῶν ἀπὸ Μααναιμ καὶ πᾶσα βασιλεία Βασανι καὶ πᾶσα βασιλεία Ωγ βασιλέως Βασαν καὶ πάσας τὰς κώμας Ιαϊρ, αἱ εἰσιν ἐν τῇ Βασανίτιδι, ἐξήκοντα πόλεις, <sup>31</sup>καὶ τὸ ἥμισυ τῆς Γαλααδ καὶ ἐν Ασταρωθ καὶ ἐν Εδραϊν, πόλεις βασιλείας Ωγ ἐν Βασανίτιδι, καὶ ἐδόθησαν τοῖς υἱοῖς Μαχιρ υἱοῦ Μανασση καὶ τοῖς ἥμίσεσιν υἱοῖς Μαχιρ υἱοῦ Μανασση κατὰ δήμους αὐτῶν.

<sup>32</sup>Οὗτοι οὓς κατεκληρονόμησεν Μωυσῆς πέραν τοῦ Ιορδάνου ἐν Αραβωθ Μωαβ ἐν τῷ πέραν τοῦ Ιορδάνου κατὰ Ιεριχω ἀπὸ ἀνατολῶν.

**14** <sup>1</sup>Καὶ οὗτοι οἱ κατακληρονομήσαντες υἱῶν Ισραὴλ ἐν τῇ γῇ Χανααν, οἵς κατεκληρονόμησεν αὐτοῖς Ελεαζαρ ὁ ιερεὺς καὶ Ἰησοῦς ὁ τοῦ Ναυη καὶ οἱ ἄρχοντες πατριῶν φυλῶν τῶν υἱῶν Ισραὴλ. <sup>2</sup>κατὰ κλήρους ἐκληρονόμησαν, δὲν τρόπον ἐνετείλατο κύριος ἐν χειρὶ Ἰησοῦ ταῖς ἐννέα φυλαῖς καὶ τῷ ἥμίσει φυλῆς, <sup>3</sup>ἀπὸ τοῦ πέραν τοῦ Ιορδάνου, καὶ τοῖς Λευίταις οὐκ ἔδωκεν κλῆρον ἐν αὐτοῖς. <sup>4</sup>ὅτι ἥσαν οἱ υἱοὶ Ιωσηφ δύο φυλαί, Μανασση καὶ Εφραιμ, καὶ οὐκ ἐδόθη μερὶς ἐν τῇ γῇ τοῖς Λευίταις,

ἀλλ’ ἡ πόλεις κατοικεῖν καὶ τὰ ἀφωρισμένα αὐτῶν τοῖς κτήνεσιν καὶ τὰ κτήνη αὐτῶν. 5δὸν τρόπον ἐνετείλατο κύριος τῷ Μωυσῆ, οὕτως ἐποίησαν οἱ υἱοὶ Ισραὴλ καὶ ἐμέρισαν τὴν γῆν.

6Καὶ προσήγλθοσαν οἱ υἱοὶ Ιουδα πρὸς Ἰησοῦν ἐν Γαλιγαλ, καὶ εἶπεν πρὸς αὐτὸν Χαλεβ ὁ τοῦ Ιεφοννη ὁ Κενεζαῖος Σὺ ἐπίστη τὸ ῥῆμα, δὲ ἐλάλησεν κύριος πρὸς Μωυσῆν ἄνθρωπον τοῦ θεοῦ περὶ ἐμοῦ καὶ σοῦ ἐν Καδῆς Βαρνη· 7τεσσαράκοντα γὰρ ἑτῶν ἡμην, ὅτε ἀπέστειλέν με Μωυσῆς ὁ παῖς τοῦ θεοῦ ἐκ Καδῆς Βαρνη κατασκοπεῦσαι τὴν γῆν, καὶ ἀπεκρίθην αὐτῷ λόγον κατὰ τὸν νοῦν αὐτοῦ, 8οἱ δὲ ἀδελφοί μου οἱ ἀναβάντες μετ’ ἐμοῦ μετέστησαν τὴν καρδίαν τοῦ λαοῦ, ἐγὼ δὲ προσετέθην ἐπακολουθῆσαι κυρίῳ τῷ θεῷ μου, 9καὶ ὥμοσεν Μωυσῆς ἐν ἐκείνῃ τῇ ἡμέρᾳ λέγων Ὡ γῆ, ἐφ’ ἣν ἐπέβης, σοὶ ἔσται ἐν κλήρῳ καὶ τοῖς τέκνοις σου εἰς τὸν αἰῶνα, ὅτι προσετέθης ἐπακολουθῆσαι ὅπίσω κυρίου τοῦ θεοῦ ἡμῶν. 10καὶ νῦν διέθρεψέν με κύριος, δὸν τρόπον εἶπεν, τοῦτο τεσσαρακοστὸν καὶ πέμπτον ἔτος ἀφ’ οὗ ἐλάλησεν κύριος τὸ ῥῆμα τοῦτο πρὸς Μωυσῆν καὶ ἐπορεύθη Ισραὴλ ἐν τῇ ἐρήμῳ. καὶ νῦν ἴδού ἐγὼ σήμερον ὁγδοήκοντα καὶ πέντε ἑτῶν. 11ἔτι εἰμὶ σήμερον ἰσχύων ὡσεὶ ὅτε ἀπέστειλέν με Μωυσῆς, ὡσαύτως ἰσχύω νῦν ἔξελθεῖν καὶ εἰσελθεῖν εἰς τὸν πόλεμον. 12καὶ νῦν αἰτοῦμαί σε τὸ ὄρος τοῦτο, καθὰ εἶπεν κύριος τῇ ἡμέρᾳ ἐκείνῃ· ὅτι σὺ ἀκήκοας τὸ ῥῆμα τοῦτο τῇ ἡμέρᾳ ἐκείνῃ. νῦν δὲ οἱ Ενακιμ ἐκεῖ εἰσιν, πόλεις ὄχυραὶ καὶ μεγάλαι· ἐὰν οὖν κύριος μετ’ ἐμοῦ ἦ, ἔξολεθρεύσω αὐτούς, δὸν τρόπον εἶπέν μοι κύριος. 13καὶ εὐλόγησεν αὐτὸν Ἰησοῦς καὶ ἔδωκεν τὴν Χεβρων τῷ Χαλεβ υἱῷ Ιεφοννη υἱῷ Κενεζ ἐν κλήρῳ. 14διὰ τοῦτο ἐγενήθη ἡ Χεβρων τῷ Χαλεβ τῷ τοῦ Ιεφοννη τοῦ Κενεζαίου ἐν κλήρῳ ἔως τῆς ἡμέρας ταύτης διὰ τὸ αὐτὸν ἐπακολουθῆσαι τῷ προστάγματι κυρίου θεοῦ Ισραὴλ. 15τὸ δὲ ὄνομα τῆς Χεβρων ἦν τὸ πρότερον πόλις Αρβοκ· μητρόπολις τῶν Ενακιμ αὕτη. καὶ ἡ γῆ ἐκόπασεν τοῦ πολέμου.

15 1Καὶ ἐγένετο τὰ ὄρια φυλῆς Ιουδα κατὰ δῆμους αὐτῶν ἀπὸ τῶν ὁρίων τῆς Ιδουμαίας ἀπὸ τῆς ἐρήμου Σιν ἔως Καδῆς πρὸς λίβα. 2καὶ ἐγενήθη αὐτῶν τὰ ὄρια ἀπὸ λιβὸς ἔως μέρους τῆς θαλάσσης τῆς ἀλυκῆς ἀπὸ τῆς λοφιᾶς τῆς φερούσης ἐπὶ λίβα 3καὶ διαπορεύεται ἀπέναντι τῆς προσαναβάσεως Ακραβίν καὶ ἐκπειπορεύεται Σεννα καὶ ἀναβαίνει ἀπὸ λιβὸς ἐπὶ Καδῆς Βαρνη καὶ ἐκπορεύεται Ασωρων καὶ προσαναβαίνει εἰς Αδδαρα καὶ περιπορεύεται τὴν κατὰ δυσμὰς Καδῆς 4καὶ πορεύεται ἐπὶ Ασεμωνα καὶ διεκβαλεῖ ἔως φάραγγος Αἰγύπτου, καὶ ἔσται αὐτοῦ ἡ διέξοδος τῶν ὁρίων ἐπὶ τὴν θάλασσαν· τοῦτο ἔστιν αὐτῶν ὄρια ἀπὸ λιβός. 5καὶ τὰ ὄρια ἀπὸ ἀνατολῶν· πᾶσα ἡ θάλασσα ἡ ἀλυκὴ ἔως τοῦ Ιορδάνου. καὶ τὰ ὄρια αὐτῶν ἀπὸ βορρᾶς καὶ ἀπὸ τῆς λοφιᾶς τῆς θαλάσσης καὶ ἀπὸ τοῦ μέρους τοῦ Ιορδάνου. 6ἐπιβαίνει τὰ ὄρια ἐπὶ Βαιθαγλα καὶ παραπορεύεται ἀπὸ βορρᾶς ἐπὶ Βαιθαραβα, καὶ προσαναβαίνει τὰ ὄρια ἐπὶ λίθον Βαιων υἱοῦ Ρουβην, 7καὶ προσαναβαίνει τὰ ὄρια ἐπὶ τὸ τέταρτον τῆς φάραγγος Αχωρ καὶ καταβαίνει ἐπὶ Γαλιγαλ, ἡ ἔστιν ἀπέναντι τῆς προσβάσεως Αδδαμιν, ἡ ἔστιν κατὰ λίβα τῇ φάραγγι, καὶ διεκβαλεῖ ἐπὶ τὸ ὄδωρ πηγῆς ἡλίου, καὶ ἔσται αὐτοῦ ἡ διέξοδος πηγὴ Ρωγηλ, 8καὶ ἀναβαίνει τὰ ὄρια εἰς φάραγγα Ονομ ἐπὶ νάτου Ιεβους ἀπὸ λιβός (αὕτη ἔστιν Ιερουσαλημ), καὶ διεκβάλλει τὰ ὄρια ἐπὶ κορυφὴν ὅρους, ἡ ἔστιν κατὰ πρόσωπον φάραγγος

Ονομ πρὸς θαλάσσης, ἥ ἐστιν ἐκ μέρους γῆς Ραφαὶν ἐπὶ βορρᾶ, καὶ διεκβάλλει τὸ ὄριον ἀπὸ κορυφῆς τοῦ ὄρους ἐπὶ πηγὴν ὕδατος Ναφθω καὶ διεκβάλλει εἰς τὸ ὄρος Εφρων, καὶ ἔξαξει τὸ ὄριον εἰς Βααλ (αὕτη ἐστὶν πόλις Ιαριμ),<sup>10</sup> καὶ περιελεύσεται ὄριον ἀπὸ Βααλ ἐπὶ θάλασσαν καὶ παρελεύσεται εἰς ὄρος Ασταρεῖς ἐπὶ νώτου, πόλιν Ιαριμ ἀπὸ βορρᾶ (αὕτη ἐστὶν Χασλων) καὶ καταβήσεται ἐπὶ Πόλιν ἡλίου καὶ παρελεύσεται ἐπὶ λίβα,<sup>11</sup> καὶ διεκβαλεῖ τὸ ὄριον κατὰ νώτου Ακκαρων ἐπὶ βορρᾶν, καὶ διεκβαλεῖ τὰ ὄρια εἰς Σαχχαρωνα καὶ παρελεύσεται ὄρος τῆς Βαλα καὶ διεκβαλεῖ ἐπὶ Ιαβνηλ, καὶ ἔσται ἡ διέξοδος τῶν ὄρίων ἐπὶ θάλασσαν.<sup>12</sup> καὶ τὰ ὄρια αὐτῶν ἀπὸ θαλάσσης ἡ θάλασσα ἡ μεγάλη ὁρίει. ταῦτα τὰ ὄρια υἱῶν Ιουδα κύκλῳ κατὰ δήμους αὐτῶν. —<sup>13</sup> καὶ τῷ Χαλεβ υἱῷ Ιεφοννη ἔδωκεν μερίδα ἐν μέσῳ υἱῶν Ιουδα διὰ προστάγματος τοῦ θεοῦ, καὶ ἔδωκεν αὐτῷ Ἰησοῦς τὴν πόλιν Αρβοκ μητρόπολιν Εναχ (αὕτη ἐστὶν Χεβρων).<sup>14</sup> καὶ ἔξωλέθρευσεν ἐκεῖθεν Χαλεβ υἱὸς Ιεφοννη τοὺς τρεῖς υἱοὺς Εναχ, τὸν Σουσι καὶ τὸν Θολμι καὶ τὸν Αχιμα.<sup>15</sup> καὶ ἀνέβη ἐκεῖθεν Χαλεβ ἐπὶ τοὺς κατοικοῦντας Δαβιρ· τὸ δὲ ὄνομα Δαβιρ ἦν τὸ πρότερον Πόλις γραμμάτων.<sup>16</sup> καὶ εἶπεν Χαλεβ Ὅς ἐὰν λάβῃ καὶ ἐκκόψῃ τὴν Πόλιν τῶν γραμμάτων καὶ κυριεύσῃ αὐτῆς, δώσω αὐτῷ τὴν Αχσαν θυγατέρα μου εἰς γυναῖκα.<sup>17</sup> καὶ ἔλαβεν αὐτὴν Γοθονιηλ υἱὸς Κενεζ ἀδελφὸς Χαλεβ ὃ νεώτερος, καὶ ἔδωκεν αὐτῷ τὴν Αχσαν θυγατέρα αὐτοῦ αὐτῷ γυναῖκα.<sup>18</sup> καὶ ἐγένετο ἐν τῷ εἰσπορεύεσθαι αὐτὴν καὶ συνεβουλεύσατο αὐτῷ λέγουσα Αἴτήσομαι τὸν πατέρα μου ἀγρόν· καὶ ἐβόησεν ἐκ τοῦ ὄνου. καὶ εἶπεν αὐτῇ Χαλεβ Τί ἐστίν σοι;<sup>19</sup> καὶ εἶπεν αὐτῷ Δός μοι εὐλογίαν, ὅτι εἰς γῆν Ναγεβ δέδωκάς με· δός μοι τὴν Γολαθμαιν. καὶ ἔδωκεν αὐτῇ Χαλεβ τὴν Γολαθμαιν τὴν ἄνω καὶ τὴν Γολαθμαιν τὴν κάτω. —<sup>20</sup> αὕτη ἡ κληρονομία φυλῆς υἱῶν Ιουδα.

<sup>21</sup> Εγενήθησαν δὲ αἱ πόλεις αὐτῶν· πόλις πρώτη φυλῆς υἱῶν Ιουδα ἐφ' ὄρίων Εδωμ ἐπὶ τῆς ἐρήμου

‡Καιβαισεληλ καὶ Αρα καὶ Ασωρ<sup>22</sup> καὶ Ιχαμ καὶ Ρεγμα καὶ Αρουηλ<sup>23</sup> καὶ Καδης καὶ Ασοριωναι<sup>24</sup> καὶ Μαιναμ καὶ Βαλμαιναν καὶ αἱ κῶμαι αὐτῶν<sup>25</sup> καὶ αἱ πόλεις Ασερων (αὕτη Ασωρ)<sup>26</sup> καὶ Σην καὶ Σαλμαα καὶ Μωλαδα<sup>27</sup> καὶ Σερι καὶ Βαιφαλαδ<sup>28</sup> καὶ Χολασεωλα καὶ Βηρσαβεε καὶ αἱ κῶμαι αὐτῶν καὶ αἱ ἐπαύλεις αὐτῶν,<sup>29</sup> Βαλα καὶ Βακωκ καὶ Ασομ<sup>30</sup> καὶ Ελβωυδαδ καὶ Βαιθηλ καὶ Ερμα<sup>31</sup> καὶ Σεκελακ καὶ Μαχαριμ καὶ Σεθεννακ<sup>32</sup> καὶ Λαβως καὶ Σαλη καὶ Ερωμωθ, πόλεις κθ' καὶ αἱ κῶμαι αὐτῶν.

<sup>33</sup> Εν τῇ πεδινῇ· Ασταωλ καὶ Ραα καὶ Ασσα<sup>34</sup> καὶ Ραμεν καὶ Τανω καὶ Ιλουθωθ καὶ Μαιαν<sup>35</sup> καὶ Ιερμουθ καὶ Οδολλαμ καὶ Μεμβρα καὶ Σαωχω καὶ Αζηκα<sup>36</sup> καὶ Σακαριμ καὶ Γαδηρα καὶ αἱ ἐπαύλεις αὐτῆς, πόλεις δέκα τέσσαρες καὶ αἱ κῶμαι αὐτῶν.<sup>37</sup> Σεννα καὶ Αδασαν καὶ Μαγαδαγαδ<sup>38</sup> καὶ Δαλαλ καὶ Μασφα καὶ Ιακαρεηλ<sup>39</sup> καὶ Λαχης καὶ Βασηδωθ καὶ Ιδεαδαλεα<sup>40</sup> καὶ Χαβρα καὶ Μαχες καὶ Μααχως<sup>41</sup> καὶ Γεδδωρ καὶ Βαγαδιηλ καὶ Νωμαν καὶ Μακηδαν, πόλεις δεκαέξι καὶ αἱ κῶμαι αὐτῶν.<sup>42</sup> Λεμνα καὶ Ιθακ<sup>43</sup> καὶ Ανωχ καὶ Ιανα καὶ Νασιβ<sup>44</sup> καὶ Κεϊλαμ καὶ Ακιεζι καὶ Κεζιβ καὶ Βαθησαρ καὶ Αιλων, πόλεις δέκα καὶ αἱ κῶμαι αὐτῶν.<sup>45</sup> Ακκαρων καὶ αἱ κῶμαι αὐτῆς καὶ αἱ

ἐπαύλεις αὐτῶν. <sup>46</sup>ἀπὸ Ακκαρων Γεμνα καὶ πᾶσαι, ὅσαι εἰσὶν πλησίον Ασηδωθ, καὶ αἱ κῶμαι αὐτῶν.  
<sup>47</sup>Ασιεδωθ καὶ αἱ κῶμαι αὐτῆς καὶ αἱ ἐπαύλεις αὐτῆς. Γάζα καὶ αἱ κῶμαι αὐτῆς καὶ αἱ ἐπαύλεις αὐτῆς ἔως τοῦ χειμάρρου Αἰγύπτου· καὶ ἡ θάλασσα ἡ μεγάλη διορίζει.

<sup>48</sup>Καὶ ἐν τῇ ὁρεινῇ· Σαμιρ καὶ Ιεθερ καὶ Σωχα <sup>49</sup>καὶ Ρεννα καὶ Πόλις γραμμάτων (αὕτη Δαβιρ)  
<sup>50</sup>καὶ Ανων καὶ Εσκαιμαν καὶ Αισαμ <sup>51</sup>καὶ Γοσομ καὶ Χαλου καὶ Χαννα, πόλεις ἔνδεκα καὶ αἱ κῶμαι αὐτῶν. <sup>52</sup>Αιρεμ καὶ Ρεμνα καὶ Σομα <sup>53</sup>καὶ Ιεμαϊν καὶ Βαιθαχου καὶ Φακουα <sup>54</sup>καὶ Ευμα καὶ πόλις Αρβοκ (αὕτη ἐστὶν Χεβρων) καὶ Σωρθ, πόλεις ἑννέα καὶ αἱ ἐπαύλεις αὐτῶν. <sup>55</sup>Μαωρ καὶ Χερμελ καὶ Οζίβ καὶ Ιταν <sup>56</sup>καὶ Ιαριηλ καὶ Ιαρικαμ καὶ Ζακαναϊμ <sup>57</sup>καὶ Γαβαα καὶ Θαμναθα, πόλεις ἑννέα καὶ αἱ κῶμαι αὐτῶν. <sup>58</sup>Αλουα καὶ Βαιθουρ καὶ Γεδδων <sup>59</sup>καὶ Μαγαρωθ καὶ Βαιθαναμ καὶ Θεκουμ, πόλεις ἔξι καὶ αἱ κῶμαι αὐτῶν. <sup>59a</sup>Θεκω καὶ Εφραθα (αὕτη ἐστὶν Βαιθλεεμ) καὶ Φαγωρ καὶ Αιταν καὶ Κουλον καὶ Ταταμ καὶ Εωβης καὶ Καρεμ καὶ Γαλεμ καὶ Θεθηρ καὶ Μανοχω, πόλεις ἔνδεκα καὶ αἱ κῶμαι αὐτῶν. <sup>60</sup>Καριαθβααλ (αὕτη ἡ πόλις Ιαριμ) καὶ Σωθηβα, πόλεις δύο καὶ αἱ ἐπαύλεις αὐτῶν. <sup>61</sup>καὶ Βαδδαργις καὶ Θαραβααμ καὶ Αινων καὶ Αιχιοξα <sup>62</sup>καὶ Ναφλαξων καὶ αἱ πόλεις Σαδωμ καὶ Ανκαδης, πόλεις ἑπτὰ καὶ αἱ κῶμαι αὐτῶν.

<sup>63</sup>Καὶ ὁ Ιεβουσαῖος κατώκει ἐν Ιερουσαλημ, καὶ οὐκ ἡδυνάσθησαν οἱ υἱοὶ Ιουδα ἀπολέσαι αὐτούς· καὶ κατώκησαν οἱ Ιεβουσαῖοι ἐν Ιερουσαλημ ἔως τῆς ἡμέρας ἐκείνης.

**16** <sup>1</sup>Καὶ ἐγένετο τὰ ὄρια υἱῶν Ιωσηφ ἀπὸ τοῦ Ιορδάνου τοῦ κατὰ Ιεριχω ἀπ' ἀνατολῶν καὶ ἀναβήσεται ἀπὸ Ιεριχω εἰς τὴν ὁρεινὴν τὴν ἔρημον εἰς Βαιθηλ Λουζα <sup>2</sup>καὶ ἔξελεύσεται εἰς Βαιθηλ καὶ παρελεύσεται ἐπὶ τὰ ὄρια τοῦ Χαταρωθι <sup>3</sup>καὶ διελεύσεται ἐπὶ τὴν θάλασσαν ἐπὶ τὰ ὄρια Απταλιμ ἔως τῶν ὄριων Βαιθωρων τὴν κάτω, καὶ ἔσται ἡ διέξοδος αὐτῶν ἐπὶ τὴν θάλασσαν.

<sup>4</sup>Καὶ ἐκληρονόμησαν οἱ υἱοὶ Ιωσηφ, Εφραιμ καὶ Μανασση. <sup>5</sup>καὶ ἐγενήθη ὄρια υἱῶν Εφραιμ κατὰ δήμους αὐτῶν· καὶ ἐγενήθη τὰ ὄρια τῆς κληρονομίας αὐτῶν ἀπὸ ἀνατολῶν Αταρωθ καὶ Εροκ ἔως Βαιθωρων τὴν ἄνω καὶ Γαζαρα, <sup>6</sup>καὶ διελεύσεται τὰ ὄρια ἐπὶ τὴν θάλασσαν εἰς Ικασμων ἀπὸ βορρᾶ Θερμα, περιελεύσεται ἐπὶ ἀνατολὰς εἰς Θηνασα καὶ Σελλησα καὶ παρελεύσεται ἀπ' ἀνατολῶν εἰς Ιανωκα <sup>7</sup>καὶ εἰς Μαχω καὶ Αταρωθ καὶ αἱ κῶμαι αὐτῶν καὶ ἐλεύσεται ἐπὶ Ιεριχω καὶ διεκβαλεῖ ἐπὶ τὸν Ιορδάνην, <sup>8</sup>καὶ ἀπὸ Ταφου πορεύσεται τὰ ὄρια ἐπὶ θάλασσαν ἐπὶ Χελκανα, καὶ ἔσται ἡ διέξοδος αὐτῶν ἐπὶ θάλασσαν· αὕτη ἡ κληρονομία φυλῆς Εφραιμ κατὰ δήμους αὐτῶν. <sup>9</sup>καὶ αἱ πόλεις αἱ ἀφορισθεῖσαι τοῖς υἱοῖς Εφραιμ ἀνὰ μέσον τῆς κληρονομίας υἱῶν Μανασση, πᾶσαι αἱ πόλεις καὶ αἱ κῶμαι αὐτῶν. — <sup>10</sup>καὶ οὐκ ἀπώλεσεν Εφραιμ τὸν Χαναναῖον τὸν κατοικοῦντα ἐν Γαζερ, καὶ κατώκει ὁ Χαναναῖος ἐν τῷ Εφραιμ ἔως τῆς ἡμέρας ταύτης, ἔως ἀνέβη Φαραω βασιλεὺς Αἰγύπτου καὶ ἔλαβεν αὐτὴν καὶ ἐνέπρησεν αὐτὴν ἐν πυρί, καὶ τοὺς Χαναναίους καὶ τοὺς Φερεζαίους καὶ τοὺς κατοικοῦντας ἐν Γαζερ ἔξεκέντησαν, καὶ ἔδωκεν αὐτὴν Φαραω ἐν φερνῃ τῇ θυγατρὶ αὐτοῦ.

**17** <sup>1</sup>Καὶ ἐγένετο τὰ ὄρια φυλῆς υἱῶν Μανασση, ὅτι οὗτος πρωτότοκος τῷ Ιωσηφ· τῷ Μαχιρ πρωτοτόκῳ Μανασση πατρὶ Γαλααδ (ἀνὴρ γὰρ πολεμιστῆς ἦν) ἐν τῇ Γαλααδίτιδι καὶ ἐν τῇ

Βασανίτιδι. <sup>2</sup>καὶ ἐγενήθη τοῖς υἱοῖς Μανασση τοῖς λοιποῖς κατὰ δῆμους αὐτῶν, τοῖς υἱοῖς Ιεζερ καὶ τοῖς υἱοῖς Κελεζ καὶ τοῖς υἱοῖς Ιεζηλ καὶ τοῖς υἱοῖς Συχεμ καὶ τοῖς υἱοῖς Συμαριμ καὶ τοῖς υἱοῖς Οφερ· οὗτοι οἱ ἄρσενες κατὰ δῆμους αὐτῶν. <sup>3</sup>καὶ τῷ Σαλπααδ υἱῷ Οφερ, οὐκ ἦσαν αὐτῷ υἱὸι ἀλλ' ἡ θυγατέρες, καὶ ταῦτα τὰ ὄνόματα τῶν θυγατέρων Σαλπααδ· Μααλα καὶ Νουα καὶ Εγλα καὶ Μελχα καὶ Θερσα. <sup>4</sup>καὶ ἔστησαν ἐναντίον Ελεαζαρ τοῦ ιερέως καὶ ἐναντίον Ἰησοῦ καὶ ἐναντίον τῶν ἀρχόντων λέγουσαι· Ό θεὸς ἐνετείλατο διὰ χειρὸς Μωυσῆ δοῦναι ἡμῖν κληρονομίαν ἐν μέσῳ τῶν ἀδελφῶν ἡμῶν. καὶ ἐδόθη αὐταῖς διὰ προστάγματος κυρίου κλῆρος ἐν τοῖς ἀδελφοῖς τοῦ πατρὸς αὐτῶν. <sup>5</sup>καὶ ἔπεσεν ὁ σχοίνισμὸς αὐτῶν ἀπὸ Ανασσα καὶ πεδίον Λαβεκ ἐκ τῆς Γαλααδ, ἡ ἐστιν πέραν τοῦ Ιορδάνου. <sup>6</sup>ὅτι θυγατέρες υἱῶν Μανασση ἐκληρονόμησαν κλῆρον ἐν μέσῳ τῶν ἀδελφῶν αὐτῶν· ἡ δὲ γῆ Γαλααδ ἐγενήθη τοῖς υἱοῖς Μανασση τοῖς καταλειμμένοις.

<sup>7</sup>Καὶ ἐγενήθη ὅρια υἱῶν Μανασση Δηλαναθ, ἡ ἐστιν κατὰ πρόσωπον υἱῶν Αναθ, καὶ πορεύεται ἐπὶ τὰ ὅρια ἐπὶ Ιαμιν καὶ Ιασσιβ ἐπὶ πηγὴν Θαφθωθ. <sup>8</sup>τῷ Μανασση ἔσται, καὶ Θαφεθ ἐπὶ τῶν ὁρίων Μανασση τοῖς υἱοῖς Εφραιμ. <sup>9</sup>καὶ καταβήσεται τὰ ὅρια ἐπὶ φάραγγα Καρανα ἐπὶ λίβα κατὰ φάραγγα Ιαριηλ, τερέμινθος τῷ Εφραιμ ἀνὰ μέσον πόλεως Μανασση· καὶ ὅρια Μανασση ἐπὶ τὸν βορρᾶν εἰς τὸν χειμάρρουν, καὶ ἔσται αὐτοῦ ἡ διέξοδος θάλασσα. <sup>10</sup>ἀπὸ λιβὸς τῷ Εφραιμ, καὶ ἐπὶ βορρᾶν Μανασση, καὶ ἔσται ἡ θάλασσα ὅρια αὐτοῖς· καὶ ἐπὶ Ασηρ συνάψουσιν ἐπὶ βορρᾶν καὶ τῷ Ισσαχαρ ἀπ' ἀνατολῶν. <sup>11</sup>καὶ ἔσται Μανασση ἐν Ισσαχαρ καὶ ἐν Ασηρ Βαιθσαν καὶ αἱ κῶμαι αὐτῶν καὶ τοὺς κατοικοῦντας Δωρ καὶ τὰς κώμας αὐτῆς καὶ τοὺς κατοικοῦντας Μαγεδδώ καὶ τὰς κώμας αὐτῆς καὶ τὸ τρίτον τῆς Ναφετα καὶ τὰς κώμας αὐτῆς. <sup>12</sup>καὶ οὐκ ἡδυνάσθησαν οἱ υἱοὶ Μανασση ἔξολεθρεῦσαι τὰς πόλεις ταύτας, καὶ ἤρχετο ὁ Χαναναῖος κατοικεῖν ἐν τῇ γῇ ταύτῃ. <sup>13</sup>καὶ ἐγενήθη καὶ ἐπεὶ κατίσχυσαν οἱ υἱοὶ Ισραηλ, καὶ ἐποίησαν τοὺς Χαναναίους ὑπηκόους, ἔξολεθρεῦσαι δὲ αὐτοὺς οὐκ ἔξωλέθρευσαν.

<sup>14</sup>Ἄντεῖπαν δὲ οἱ υἱοὶ Ιωσηφ τῷ Ἰησοῦ λέγοντες Διὰ τί ἐκληρονόμησας ἡμᾶς κλῆρον ἔνα καὶ σχοίνισμα ἔν; ἐγὼ δὲ λαὸς πολὺς εἰμι, καὶ ὁ θεὸς εὐλόγησέν με. <sup>15</sup>καὶ εἶπεν αὐτοῖς Ἰησοῦς Εἰ λαὸς πολὺς εἴ, ἀνάβηθι εἰς τὸν δρυμὸν καὶ ἐκκάθαρον σεαυτῷ, εἰ στενοχωρεῖ σε τὸ ὅρος τὸ Εφραιμ. <sup>16</sup>καὶ εἶπαν Οὐκ ἀρκέσει ἡμῖν τὸ ὅρος τὸ Εφραιμ, καὶ ἵππος ἐπίλεκτος καὶ σίδηρος τῷ Χαναναίῳ τῷ κατοικοῦντι ἐν αὐτῷ ἐν Βαιθσαν καὶ ἐν ταῖς κώμαις αὐτῆς ἐν τῇ κοιλάδι Ιεζραελ. <sup>17</sup>καὶ εἶπεν Ἰησοῦς τοῖς υἱοῖς Ιωσηφ Εἰ λαὸς πολὺς εἴ καὶ ίσχὺν μεγάλην ἔχεις, οὐκ ἔσται σοι κλῆρος εἴς. <sup>18</sup>οἱ γὰρ δρυμὸς ἔσται σοι, ὅτι δρυμός ἔστιν καὶ ἐκκαθαριεῖς αὐτὸν καὶ ἔσται σοι· καὶ ὅταν ἔξολεθρεύσῃς τὸν Χαναναῖον, ὅτι ἵππος ἐπίλεκτός ἔστιν αὐτῷ, σὺ γὰρ ὑπερισχύεις αὐτοῦ.

**18** <sup>1</sup>Καὶ ἔξεκκλησιάσθη πᾶσα συναγωγὴ υἱῶν Ισραηλ εἰς Σηλω καὶ ἐπηξαν ἐκεῖ τὴν σκηνὴν τοῦ μαρτυρίου, καὶ ἡ γῆ ἐκρατήθη ὑπ' αὐτῶν. <sup>2</sup>καὶ κατελείφθησαν οἱ υἱοὶ Ισραηλ, οἱ οὐκ ἐκληρονόμησαν, ἐπτὰ φυλαί. <sup>3</sup>καὶ εἶπεν Ἰησοῦς τοῖς υἱοῖς Ισραηλ "Εως τίνος ἐκλυθήσεσθε κληρονομῆσαι τὴν γῆν, ἥν ἔδωκεν κύριος ὁ θεὸς ἡμῶν; <sup>4</sup>δότε ἔξ ύμῶν τρεῖς ἄνδρας ἐκ φυλῆς, καὶ ἀναστάντες διελθέτωσαν τὴν

γῆν καὶ διαγραψάτωσαν αὐτὴν ἐναντίον μου, καθὰ δεήσει διελεῖν αὐτήν. (καὶ ἥλθοσαν πρὸς αὐτόν,  
5καὶ διεῖλεν αὐτοῖς ἐπτὰ μερίδας.) Ιουδας στήσεται αὐτοῖς ὅριον ἀπὸ λιβός, καὶ οἱ υἱοὶ Ιωσῆφ  
στήσονται αὐτοῖς ἀπὸ βορρᾶ. <sup>6</sup>Ūμεῖς δὲ μερίσατε τὴν γῆν ἐπτὰ μερίδας καὶ ἐνέγκατε πρός με ὡδε,  
καὶ ἔξοισω ὑμῖν κλῆρον ἐναντίον τοῦ θεοῦ ἡμῶν. <sup>7</sup>Οὐ γάρ ἐστιν μερὶς τοῖς υἱοῖς Λευι ἐν ὑμῖν,  
ἰερατεία γὰρ κυρίου μερὶς αὐτοῦ· καὶ Γαδ καὶ Ρουβην καὶ τὸ ἥμισυ φυλῆς Μανασση ἐλάβοσαν τὴν  
κληρονομίαν αὐτῶν πέραν τοῦ Ιορδάνου ἐπ' ἀνατολάς, ἦν ἔδωκεν αὐτοῖς Μωυσῆς ὁ παῖς κυρίου. <sup>8</sup>Καὶ  
ἀναστάντες οἱ ἄνδρες ἐπορεύθησαν, καὶ ἐνετείλατο Ἰησοῦς τοῖς ἀνδράσιν τοῖς πορευομένοις  
χωροβατῆσαι τὴν γῆν λέγων Πορεύεσθε καὶ χωροβατήσατε τὴν γῆν καὶ παραγενήθητε πρός με, καὶ  
ὡδε ἔξοισω ὑμῖν κλῆρον ἐναντίον τοῦ Σηλω. <sup>9</sup>Καὶ ἐπορεύθησαν καὶ ἐχωροβάτησαν τὴν γῆν καὶ  
εἴδοσαν αὐτὴν καὶ ἔγραψαν αὐτὴν κατὰ πόλεις αὐτῆς ἐπτὰ μερίδας εἰς βιβλίον καὶ ἤνεγκαν πρὸς  
Ἰησοῦν. <sup>10</sup>Καὶ ἐνέβαλεν αὐτοῖς Ἰησοῦς κλῆρον ἐν Σηλω ἐναντίον τοῦ Σηλω.

<sup>11</sup>Καὶ ἔξῆλθεν ὁ κλῆρος φυλῆς Βενιαμιν πρῶτος κατὰ δῆμους αὐτῶν, καὶ ἔξῆλθεν ὅρια τοῦ  
κλήρου αὐτῶν ἀνὰ μέσον Ιουδα καὶ ἀνὰ μέσον τῶν υἱῶν Ιωσῆφ. <sup>12</sup>Καὶ ἐγενήθη αὐτῶν τὰ ὅρια ἀπὸ  
βορρᾶ ἀπὸ τοῦ Ιορδάνου, προσαναβήσεται τὰ ὅρια κατὰ νώτου Ιεριχω ἀπὸ βορρᾶ καὶ ἀναβήσεται ἐπὶ  
τὸ ὅρος ἐπὶ τὴν θάλασσαν, καὶ ἔσται αὐτοῦ ἡ διέξοδος ἡ Μαδβαρίτις Βαιθων, <sup>13</sup>καὶ διελεύσεται  
ἐκεῖθεν τὰ ὅρια Λουζα ἐπὶ νώτου Λουζα ἀπὸ λιβός (αὕτη ἐστὶν Βαιθηλ), καὶ καταβήσεται τὰ ὅρια  
Μααταρωθορεχ ἐπὶ τὴν ὁρεινήν, ἡ ἐστιν πρὸς λίβα Βαιθωρων ἡ κάτω, <sup>14</sup>καὶ διελεύσεται τὰ ὅρια καὶ  
περιελεύσεται ἐπὶ τὸ μέρος τὸ βλέπον παρὰ θάλασσαν ἀπὸ λιβός ἀπὸ τοῦ ὄρους ἐπὶ πρόσωπον  
Βαιθωρων λίβα, καὶ ἔσται αὐτοῦ ἡ διέξοδος εἰς Καριαθβααλ (αὕτη ἐστὶν Καριαθιαριν πόλις υἱῶν  
Ιουδα). τοῦτο ἐστιν τὸ μέρος τὸ πρὸς θάλασσαν. <sup>15</sup>Καὶ μέρος τὸ πρὸς λίβα ἀπὸ μέρους Καριαθβααλ,  
καὶ διελεύσεται ὅρια εἰς Γασιν ἐπὶ πηγὴν ὕδατος Ναφθω, <sup>16</sup>καὶ καταβήσεται τὰ ὅρια ἐπὶ μέρους τοῦ  
ὄρους, ὅ ἐστιν κατὰ πρόσωπον νάπης Ονναμ, ὅ ἐστιν ἐκ μέρους Εμεκραφαϊν ἀπὸ βορρᾶ, καὶ  
καταβήσεται Γαιεννα ἐπὶ νώτου Ιεβουσαι ἀπὸ λιβός καὶ καταβήσεται ἐπὶ πηγὴν Ρωγηλ <sup>17</sup>καὶ  
διελεύσεται ἐπὶ πηγὴν Βαιθαμυς καὶ παρελεύσεται ἐπὶ Γαλιλωθ, ἡ ἐστιν ἀπέναντι πρὸς ἀνάβασιν  
Αιθαμιν, καὶ καταβήσεται ἐπὶ λίθον Βαιιων υἱῶν Ρουβην <sup>18</sup>καὶ διελεύσεται κατὰ νώτου Βαιθαραβα  
ἀπὸ βορρᾶ καὶ καταβήσεται <sup>19</sup>ἐπὶ τὰ ὅρια ἐπὶ νώτου Βαιθαγλα ἀπὸ βορρᾶ, καὶ ἔσται ἡ διέξοδος τῶν  
ὅριων ἐπὶ λοφιὰν τῆς θαλάσσης τῶν ἀλῶν ἐπὶ βορρᾶν εἰς μέρος τοῦ Ιορδάνου ἀπὸ λιβός· ταῦτα τὰ  
ὅρια ἐστιν ἀπὸ λιβός. <sup>20</sup>Καὶ ὁ Ιορδάνης ὁριεῖ ἀπὸ μέρους ἀνατολῶν. αὕτη ἡ κληρονομία υἱῶν  
Βενιαμιν, τὰ ὅρια αὐτῆς κύκλῳ κατὰ δῆμους. — <sup>21</sup>Καὶ ἐγενήθησαν αἱ πόλεις τῶν υἱῶν Βενιαμιν κατὰ  
δῆμους αὐτῶν Ιεριχω καὶ

‡Βαιθεγλιω καὶ Αμεκασις <sup>22</sup>καὶ Βαιθαβαρα καὶ Σαρα καὶ Βησανα <sup>23</sup>καὶ Αιιν καὶ Φαρα καὶ  
Εφραθα <sup>24</sup>καὶ Καραφα καὶ Κεφιρα καὶ Μονι καὶ Γαβαα, πόλεις δέκα δύο καὶ αἱ κῶμαι αὐτῶν.  
<sup>25</sup>Γαβαων καὶ Ραμα καὶ Βεηρωθα <sup>26</sup>καὶ Μασσημα καὶ Μιρων καὶ Αμωκη <sup>27</sup>καὶ Φιρα καὶ Καφαν καὶ  
Νακαν καὶ Σεληκαν καὶ Θαρεηλα <sup>28</sup>καὶ Ιεβους (αὕτη ἐστὶν Ιερουσαλημ) καὶ πόλεις καὶ

Γαβαωθιαριμ, πόλεις τρεῖς καὶ δέκα καὶ αἱ κῶμαι αὐτῶν. αὕτη ἡ κληρονομία υἱῶν Βενιαμιν κατὰ δῆμους αὐτῶν.

19 Ἔξῆλθεν ὁ δεύτερος κλῆρος τῶν υἱῶν Συμεων, καὶ ἐγενήθη ἡ κληρονομία αὐτῶν ἀνὰ μέσον κλήρων υἱῶν Ιουδα. 2καὶ ἐγενήθη ὁ κλῆρος αὐτῶν Βηρσαβεε καὶ Σαμαα καὶ Κωλαδαμ 3καὶ Αρσωλα καὶ Βωλα καὶ Ασομ 4καὶ Ελθουλα καὶ Βουλα καὶ Ερμα 5καὶ Σικελαχ καὶ Βαιθμαχερεβ καὶ Σαρσουσιν 6καὶ Βαθαρωθ καὶ οἱ ἄγροὶ αὐτῶν, πόλεις δέκα τρεῖς καὶ αἱ κῶμαι αὐτῶν. 7Ερεμμων καὶ Θαλχα καὶ Εθερ καὶ Ασαν, πόλεις τέσσαρες καὶ αἱ κῶμαι αὐτῶν 8κύκλῳ τῶν πόλεων αὐτῶν ἔως Βαρεκ πορευομένων Βαμεθ κατὰ λίβα. αὕτη ἡ κληρονομία φυλῆς υἱῶν Συμεων κατὰ δῆμους αὐτῶν. 9ἀπὸ τοῦ κλήρου Ιουδα ἡ κληρονομία φυλῆς υἱῶν Συμεων, ὅτι ἐγενήθη ἡ μερὶς υἱῶν Ιουδα μείζων τῆς αὐτῶν· καὶ ἐκληρονόμησαν οἱ υἱοὶ Συμεων ἐν μέσῳ τοῦ κλήρου αὐτῶν.

10Καὶ ἐξῆλθεν ὁ κλῆρος ὁ τρίτος τῷ Ζαβουλων κατὰ δῆμους αὐτῶν. ἔσται τὰ ὅρια τῆς κληρονομίας αὐτῶν Εσεδεκ 11Γωλα. ὅρια αὐτῶν ἡ θάλασσα καὶ Μαραγελλα καὶ συνάψει ἐπὶ Βαιθαραβα εἰς τὴν φάραγγα, ᾧ ἔστιν κατὰ πρόσωπον Ιεχμαν, 12καὶ ἀνέστρεψεν ἀπὸ Σεδδουκ ἐξ ἐναντίας ἀπ’ ἀνατολῶν Βαιθσαμυς ἐπὶ τὰ ὅρια Χασελωθαιθ καὶ διελεύσεται ἐπὶ Δαβιρωθ καὶ προσαναβήσεται ἐπὶ Φαγγαι 13καὶ ἐκεῖθεν περιελεύσεται ἐξ ἐναντίας ἀπ’ ἀνατολὰς ἐπὶ Γεβερε ἐπὶ πόλιν Κατασεμ καὶ διελεύσεται ἐπὶ Ρεμμωνα Αμαθαρ Αοζα 14καὶ περιελεύσεται ὅρια ἐπὶ βορρᾶν ἐπὶ Αμωθ, καὶ ἔσται ἡ διέξοδος αὐτῶν ἐπὶ Γαιφαηλ 15καὶ Καταναθ καὶ Ναβααλ καὶ Συμων καὶ Ιεριχω καὶ Βαιθμαν. 16αὕτη ἡ κληρονομία φυλῆς υἱῶν Ζαβουλων κατὰ δῆμους αὐτῶν, πόλεις καὶ αἱ κῶμαι αὐτῶν.

17Καὶ τῷ Ισσαχαρ ἐξῆλθεν ὁ κλῆρος ὁ τέταρτος. 18καὶ ἐγενήθη τὰ ὅρια αὐτῶν Ιαζηλ καὶ Χασαλωθ καὶ Σουναν 19καὶ Αγιν καὶ Σιωνα καὶ Ρεηρωθ καὶ Αναχερεθ 20καὶ Δαβιρων καὶ Κισων καὶ Ρεβες 21καὶ Ρεμμας καὶ Ιεων καὶ Τομμαν καὶ Αιμαρεκ καὶ Βηρσαφης, 22καὶ συνάψει τὰ ὅρια ἐπὶ Γαιθβωρ καὶ ἐπὶ Σαλιμ κατὰ θάλασσαν καὶ Βαιθσαμυς, καὶ ἔσται αὐτοῦ ἡ διέξοδος τῶν ὅρίων ὁ Ιορδάνης. 23αὕτη ἡ κληρονομία φυλῆς υἱῶν Ισσαχαρ κατὰ δῆμους αὐτῶν, αἱ πόλεις καὶ αἱ κῶμαι αὐτῶν.

24Καὶ ἐξῆλθεν ὁ κλῆρος ὁ πέμπτος Ασηρ. 25καὶ ἐγενήθη τὰ ὅρια αὐτῶν ἐξ Ελεκεθ καὶ Αλεφ καὶ Βαιθοκ καὶ Κεαφ 26καὶ Ελιμελεκ καὶ Αμιηλ καὶ Μαασα καὶ συνάψει τῷ Καρμήλῳ κατὰ θάλασσαν καὶ τῷ Σιων καὶ Λαβαναθ 27καὶ ἐπιστρέψει ἀπ’ ἀνατολῶν ἥλιου καὶ Βαιθεγενεθ καὶ συνάψει τῷ Ζαβουλων καὶ ἐκ Γαι καὶ Φθαιηλ κατὰ βορρᾶν, καὶ εἰσελεύσεται ὅρια Σαφθαιβαιθμε καὶ Ιναηλ καὶ διελεύσεται εἰς Χωβα μασομελ 28καὶ Ελβων καὶ Ρααβ καὶ Εμεμων καὶ Κανθαν ἔως Σιδῶνος τῆς μεγάλης, 29καὶ ἀναστρέψει τὰ ὅρια εἰς Ραμα καὶ ἔως πηγῆς Μασφασσατ καὶ τῶν Τυρίων, καὶ ἀναστρέψει τὰ ὅρια ἐπὶ Ιασιφ, καὶ ἔσται ἡ διέξοδος αὐτοῦ ἡ θάλασσα καὶ ἀπὸ Λεβ καὶ Εχοζοβ 30καὶ Αρχωθ καὶ Αφεκ καὶ Ρααυ. 31αὕτη ἡ κληρονομία φυλῆς υἱῶν Ασηρ κατὰ δῆμους αὐτῶν, πόλεις καὶ αἱ κῶμαι αὐτῶν. 32Καὶ τῷ Νεφθαλι ἐξῆλθεν ὁ κλῆρος ὁ ἕκτος. 33καὶ ἐγενήθη τὰ ὅρια αὐτῶν Μοολαμ καὶ Μωλα καὶ Βεσεμιν καὶ Αρμε καὶ Ναβωκ καὶ Ιεφθαμαι ἔως Δωδαμ, καὶ ἐγενήθησαν αἱ διέξοδοι

αύτοῦ ὁ Ιορδάνης.<sup>34</sup>καὶ ἐπιστρέψει τὰ ὅρια ἐπὶ θάλασσαν Εναθ Θαβωρ καὶ διελεύσεται ἐκεῖθεν Ιακανα καὶ συνάψει τῷ Ζαβουλῶν ἀπὸ νότου καὶ Ασηρ συνάψει κατὰ θάλασσαν, καὶ ὁ Ιορδάνης ἀπ' ἀνατολῶν ἡλίου.<sup>35</sup>καὶ αἱ πόλεις τειχήρεις τῶν Τυρίων Τύρος καὶ Ωμαθα, Δακεθ καὶ Κενερεθ<sup>36</sup>καὶ Αρμαιθ καὶ Αραγὴ καὶ Ασωρ<sup>37</sup>καὶ Καδες καὶ Ασσαρι καὶ πηγὴ Ασορ<sup>38</sup>καὶ Κερωε καὶ Μεγαλα, Αριμ καὶ Βαιθθαμε καὶ Θεσσαμυς.<sup>39</sup>αὕτη ἡ κληρονομία φυλῆς υἱῶν Νεφθαλι. <sup>40</sup>Καὶ τῷ Δαν ἔξῆλθεν ὁ κλῆρος ὁ ἔβδομος.<sup>41</sup>καὶ ἐγενήθη τὰ ὅρια αὐτῶν Σαραθ καὶ Ασα, πόλεις Σαμμαυς<sup>42</sup>καὶ Σαλαβιν καὶ Αμμων καὶ Σιλαθα<sup>43</sup>καὶ Αιλων καὶ Θαμναθα καὶ Ακκαρων<sup>44</sup>καὶ Αλκαθα καὶ Βεγεθων καὶ Γεβεελαν<sup>45</sup>καὶ Αζωρ καὶ Βαναιβακατ καὶ Γεθρεμμων,<sup>46</sup>καὶ ἀπὸ θαλάσσης Ιερακων ὅριον πλησίον Ιόππης.<sup>47</sup>αὕτη ἡ κληρονομία φυλῆς υἱῶν Δαν κατὰ δήμους αὐτῶν, αἱ πόλεις αὐτῶν καὶ αἱ κῶμαι αὐτῶν.<sup>47a</sup>καὶ οὐκ ἔξεθλιψαν οἱ υἱοὶ Δαν τὸν Αμορραῖον τὸν θλίβοντα αὐτοὺς ἐν τῷ ὅρει· καὶ οὐκ εἴων αὐτούς οἱ Αμορραῖοι καταβῆναι εἰς τὴν κοιλάδα καὶ ἔθλιψαν ἀπ' αὐτῶν τὸ ὅριον τῆς μερίδος αὐτῶν.<sup>48</sup>καὶ ἐπορεύθησαν οἱ υἱοὶ Ιουδα καὶ ἐπολέμησαν τὴν Λαχις καὶ κατελάβοντο αὐτὴν καὶ ἐπάταξαν αὐτὴν ἐν στόματι μαχαίρας καὶ κατώκησαν αὐτὴν καὶ ἐκάλεσαν τὸ ὄνομα αὐτῆς Λασενδακ.<sup>48a</sup>καὶ ὁ Αμορραῖος ὑπέμεινεν τοῦ κατοικεῖν ἐν Ελωμ καὶ ἐν Σαλαμιν· καὶ ἐβαρύνθη ἡ χεὶρ τοῦ Εφραιμ ἐπ' αὐτούς, καὶ ἐγένοντο αὐτοῖς εἰς φόρον.

<sup>49</sup>Καὶ ἐπορεύθησαν ἐμβατεῦσαι τὴν γῆν κατὰ τὸ ὅριον αὐτῶν. καὶ ἔδωκαν οἱ υἱοὶ Ισραὴλ κλῆρον Ἰησοῦ τῷ υἱῷ Ναυη ἐν αὐτοῖς<sup>50</sup>διὰ προστάγματος τοῦ θεοῦ· καὶ ἔδωκαν αὐτῷ τὴν πόλιν, ἣν ἦτήσατο, Θαμνασαραχ, ᾧ ἐστιν ἐν τῷ ὅρει Εφραιμ· καὶ ὠκοδόμησεν τὴν πόλιν καὶ κατώκει ἐν αὐτῇ.

<sup>51</sup>Αὕται αἱ διαιρέσεις, ἀς κατεκληρονόμησεν Ελεαζαρ ὁ ἵερεὺς καὶ Ἰησοῦς ὁ τοῦ Ναυη καὶ οἱ ἄρχοντες τῶν πατριῶν ἐν ταῖς φυλαῖς Ισραὴλ κατὰ κλήρους ἐν Σηλω ἐναντίον κυρίου παρὰ τὰς θύρας τῆς σκηνῆς τοῦ μαρτυρίου· καὶ ἐπορεύθησαν ἐμβατεῦσαι τὴν γῆν.

**20** <sup>1</sup>Καὶ ἐλάλησεν κύριος τῷ Ἰησοῦ λέγων <sup>2</sup>Λάλησον τοῖς υἱοῖς Ισραὴλ λέγων Δότε τὰς πόλεις τῶν φυγαδευτηρίων, ἀς εἴπα πρὸς ὑμᾶς διὰ Μωυσῆ,<sup>3</sup>φυγαδευτήριον τῷ φονευτῇ τῷ πατάξαντι ψυχὴν ἀκουσίως, καὶ ἔσονται ὑμῖν αἱ πόλεις φυγαδευτήριον, καὶ οὐκ ἀποθανεῖται ὁ φονευτὴς ὑπὸ τοῦ ἀγχιστεύοντος τὸ αἷμα, ἔως ἂν καταστῇ ἐναντίον τῆς συναγωγῆς εἰς κρίσιν. <sup>7</sup>καὶ διέστειλεν τὴν Καδης ἐν τῇ Γαλιλαίᾳ ἐν τῷ ὅρει τῷ Νεφθαλι καὶ Συχεμ ἐν τῷ ὅρει τῷ Εφραιμ καὶ τὴν πόλιν Αρβοκ (αὕτη ἐστὶν Χεβρων) ἐν τῷ ὅρει τῷ Ιουδα. <sup>8</sup>καὶ ἐν τῷ πέραν τοῦ Ιορδάνου ἔδωκεν Βοσορ ἐν τῇ ἐρήμῳ ἐν τῷ πεδίῳ ἀπὸ τῆς φυλῆς Ρουβην καὶ Αρημωθ ἐν τῇ Γαλααδ ἐκ τῆς φυλῆς Γαδ καὶ τὴν Γαυλων ἐν τῇ Βασανίτιδι ἐκ τῆς φυλῆς Μανασση. <sup>9</sup>αὕται αἱ πόλεις αἱ ἐπίκλητοι τοῖς υἱοῖς Ισραὴλ καὶ τῷ προσηλύτῳ τῷ προσκειμένῳ ἐν αὐτοῖς καταφυγεῖν ἐκεῖ παντὶ παίοντι ψυχὴν ἀκουσίως, ἵνα μὴ ἀποθάνῃ ἐν χειρὶ τοῦ ἀγχιστεύοντος τὸ αἷμα, ἔως ἂν καταστῇ ἐναντίον τῆς συναγωγῆς εἰς κρίσιν.

**21** <sup>1</sup>Καὶ προσήλθοσαν οἱ ἄρχιπατριῶται τῶν υἱῶν Λευι πρὸς Ελεαζαρ τὸν ἱερέα καὶ πρὸς Ἰησοῦν τὸν τοῦ Ναυη καὶ πρὸς τοὺς ἄρχιφύλους πατριῶν ἐκ τῶν φυλῶν Ισραὴλ <sup>2</sup>καὶ εἶπον πρὸς αὐτοὺς ἐν Σηλω ἐν γῇ Χανααν λέγοντες Ἐνετείλατο κύριος ἐν χειρὶ Μωυσῆ δοῦναι ἥμιν πόλεις κατοικεῖν καὶ

τὰ περισπόρια τοῖς κτήνεσιν ἡμῶν. <sup>3</sup>καὶ ἔδωκαν οἱ υἱοὶ Ισραὴλ τοῖς Λευίταις ἐν τῷ κατακληρονομεῖν διὰ προστάγματος κυρίου τὰς πόλεις καὶ τὰ περισπόρια αὐτῶν. <sup>4</sup>καὶ ἐξῆλθεν ὁ κλῆρος τῷ δήμῳ Κααθ, καὶ ἐγένετο τοῖς υἱοῖς Ααρων τοῖς ἱερεῦσιν τοῖς Λευίταις ἀπὸ φυλῆς Ιουδα καὶ ἀπὸ φυλῆς Συμεων καὶ ἀπὸ φυλῆς Βενιαμιν κληρωτὶ πόλεις δέκα τρεῖς <sup>5</sup>καὶ τοῖς υἱοῖς Κααθ τοῖς καταλειμμένοις ἐκ τῆς φυλῆς Εφραιμ καὶ ἐκ τῆς φυλῆς Δαν καὶ ἀπὸ τοῦ ἡμίσους φυλῆς Μανασση κληρωτὶ πόλεις δέκα. <sup>6</sup>καὶ τοῖς υἱοῖς Γεδσων ἀπὸ τῆς φυλῆς Ισσαχαρ καὶ ἀπὸ τῆς φυλῆς Ασηρ καὶ ἀπὸ τῆς φυλῆς Νεφθαλι καὶ ἀπὸ τοῦ ἡμίσους φυλῆς Μανασση ἐν τῷ Βασαν πόλεις δέκα τρεῖς. <sup>7</sup>καὶ τοῖς υἱοῖς Μεραρι κατὰ δῆμους αὐτῶν ἀπὸ φυλῆς Ρουβην καὶ ἀπὸ φυλῆς Γαδ καὶ ἀπὸ φυλῆς Ζαβουλων κληρωτὶ πόλεις δώδεκα.

<sup>8</sup>Καὶ ἔδωκαν οἱ υἱοὶ Ισραὴλ τοῖς Λευίταις τὰς πόλεις καὶ τὰ περισπόρια αὐτῶν, ὃν τρόπον ἐνετείλατο κύριος τῷ Μωυσῇ, κληρωτί. <sup>9</sup>καὶ ἔδωκεν ἡ φυλὴ υἱῶν Ιουδα καὶ ἡ φυλὴ υἱῶν Συμεων καὶ ἀπὸ τῆς φυλῆς υἱῶν Βενιαμιν τὰς πόλεις, καὶ ἐπεκλήθησαν <sup>10</sup>τοῖς υἱοῖς Ααρων ἀπὸ τοῦ δήμου τοῦ Κααθ τῶν υἱῶν Λευι, ὅτι τούτοις ἐγενήθη ὁ κλῆρος. <sup>11</sup>καὶ ἔδωκεν αὐτοῖς τὴν Καριαθαρβοκ μητρόπολιν τῶν Ενακ (αὕτη ἐστὶν Χεβρων) ἐν τῷ ὄρει Ιουδα· τὰ δὲ περισπόρια κύκλῳ αὐτῆς <sup>12</sup>καὶ τοὺς ἀγροὺς τῆς πόλεως καὶ τὰς κώμας αὐτῆς ἔδωκεν Ἰησοῦς τοῖς υἱοῖς Χαλεβ υἱοῦ Ιεφονη ἐν κατασχέσει. <sup>13</sup>καὶ τοῖς υἱοῖς Ααρων τὴν πόλιν φυγαδευτήριον τῷ φονεύσαντι τὴν Χεβρων καὶ τὰ ἀφωρισμένα τὰ σὺν αὐτῇ καὶ τὴν Λεμνα καὶ τὰ ἀφωρισμένα τὰ πρὸς αὐτῇ <sup>14</sup>καὶ τὴν Αιλωμ καὶ τὰ ἀφωρισμένα αὐτῇ καὶ τὴν Τεμα καὶ τὰ ἀφωρισμένα αὐτῇ <sup>15</sup>καὶ τὴν Γελλα καὶ τὰ ἀφωρισμένα αὐτῇ καὶ τὴν Δαβιρ καὶ τὰ ἀφωρισμένα αὐτῇ <sup>16</sup>καὶ Ασα καὶ τὰ ἀφωρισμένα αὐτῇ καὶ Τανυ καὶ τὰ ἀφωρισμένα αὐτῇ καὶ Βαιθσαμυς καὶ τὰ ἀφωρισμένα αὐτῇ, πόλεις ἐννέα παρὰ τῶν δύο φυλῶν τούτων. <sup>17</sup>καὶ παρὰ τῆς φυλῆς Βενιαμιν τὴν Γαβαων καὶ τὰ ἀφωρισμένα αὐτῇ καὶ Γαθεθ καὶ τὰ ἀφωρισμένα αὐτῇ <sup>18</sup>καὶ Αναθωθ καὶ τὰ ἀφωρισμένα αὐτῇ καὶ Γαμαλα καὶ τὰ ἀφωρισμένα αὐτῇ, πόλεις τέσσαρες. <sup>19</sup>πᾶσαι αἱ πόλεις υἱῶν Ααρων τῶν ἱερέων δέκα τρεῖς.

<sup>20</sup>Καὶ τοῖς δῆμοις υἱοῖς Κααθ τοῖς Λευίταις τοῖς καταλειμμένοις ἀπὸ τῶν υἱῶν Κααθ καὶ ἐγενήθη πόλις τῶν ὄριων αὐτῶν ἀπὸ φυλῆς Εφραιμ, <sup>21</sup>καὶ ἔδωκαν αὐτοῖς τὴν πόλιν τοῦ φυγαδευτηρίου τὴν τοῦ φονεύσαντος τὴν Συχεμ καὶ τὰ ἀφωρισμένα αὐτῇ καὶ Γαζαρα καὶ τὰ πρὸς αὐτὴν καὶ τὰ ἀφωρισμένα αὐτῇ <sup>22</sup>καὶ τὴν Καβσαϊμ καὶ τὰ ἀφωρισμένα τὰ πρὸς αὐτῇ καὶ τὴν ἄνω Βαιθωρων καὶ τὰ ἀφωρισμένα αὐτῇ, πόλεις τέσσαρες. <sup>23</sup>καὶ ἐκ τῆς φυλῆς Δαν τὴν Ελκωθαιμ καὶ τὰ ἀφωρισμένα αὐτῇ καὶ τὴν Γεθεδαν καὶ τὰ ἀφωρισμένα αὐτῇ <sup>24</sup>καὶ Αιλων καὶ τὰ ἀφωρισμένα αὐτῇ καὶ Γεθερεμμων καὶ τὰ ἀφωρισμένα αὐτῇ, πόλεις τέσσαρες. <sup>25</sup>καὶ ἀπὸ τοῦ ἡμίσους φυλῆς Μανασση τὴν Ταναχ καὶ τὰ ἀφωρισμένα αὐτῇ καὶ τὴν Ιεβαθα καὶ τὰ ἀφωρισμένα αὐτῇ, πόλεις δύο. <sup>26</sup>πᾶσαι πόλεις δέκα καὶ τὰ ἀφωρισμένα τὰ πρὸς αὐταῖς τοῖς δῆμοις υἱῶν Κααθ τοῖς ὑπολειμμένοις.

<sup>27</sup>Καὶ τοῖς υἱοῖς Γεδσων τοῖς Λευίταις ἐκ τοῦ ἡμίσους φυλῆς Μανασση τὰς πόλεις τὰς ἀφωρισμένας τοῖς φονεύσασι, τὴν Γαυλων ἐν τῇ Βασανίτιδι καὶ τὰ ἀφωρισμένα αὐτῇ καὶ τὴν

Βοσοραν καὶ τὰ ἀφωρισμένα αὐτῇ, πόλεις δύο <sup>28</sup>καὶ ἐκ τῆς φυλῆς Ισσαχαρ τὴν Κισων καὶ τὰ ἀφωρισμένα αὐτῇ καὶ Δεββα καὶ τὰ ἀφωρισμένα αὐτῇ <sup>29</sup>καὶ τὴν Ρευμαθ καὶ τὰ ἀφωρισμένα αὐτῇ καὶ Πηγὴν γραμμάτων καὶ τὰ ἀφωρισμένα αὐτῇ, πόλεις τέσσαρες. <sup>30</sup>καὶ ἐκ τῆς φυλῆς Ασηρ τὴν Βασελλαν καὶ τὰ ἀφωρισμένα αὐτῇ καὶ Δαββων καὶ τὰ ἀφωρισμένα αὐτῇ <sup>31</sup>καὶ Χελκατ καὶ τὰ ἀφωρισμένα αὐτῇ καὶ Ρααβ καὶ τὰ ἀφωρισμένα αὐτῇ, πόλεις τέσσαρες. <sup>32</sup>καὶ ἐκ τῆς φυλῆς Νεφθαλὶ τὴν πόλιν τὴν ἀφωρισμένην τῷ φονεύσαντι τὴν Καδες ἐν τῇ Γαλιλαίᾳ καὶ τὰ ἀφωρισμένα αὐτῇ καὶ τὴν Εμμαθ καὶ τὰ ἀφωρισμένα αὐτῇ καὶ Θευμων καὶ τὰ ἀφωρισμένα αὐτῇ, πόλεις τρεῖς. <sup>33</sup>πᾶσαι αἱ πόλεις τοῦ Γεδσων κατὰ δήμους αὐτῶν πόλεις δέκα τρεῖς.

<sup>34</sup>Καὶ τῷ δήμῳ υἱῶν Μεραρι τοῖς Λευίταις τοῖς λοιποῖς ἐκ τῆς φυλῆς υἱῶν Ζαβουλων τὴν Μααν καὶ τὰ περισπόρια αὐτῆς καὶ τὴν Καδης καὶ τὰ περισπόρια αὐτῆς <sup>35</sup>καὶ Δεμνα καὶ τὰ περισπόρια αὐτῆς καὶ Σελλα καὶ τὰ περισπόρια αὐτῆς, πόλεις τέσσαρες. <sup>36</sup>καὶ πέραν τοῦ Ιορδάνου τοῦ κατὰ Ιεριχω ἐκ τῆς φυλῆς Ρουβην τὸν πόλιν τὸ φυγαδευτήριον τοῦ φονεύσαντος τὴν Βοσορ ἐν τῇ ἐρήμῳ τῇ Μισωρ καὶ τὰ περισπόρια αὐτῆς καὶ τὴν Ιαζηρ καὶ τὰ περισπόρια αὐτῆς <sup>37</sup>καὶ τὴν Δεκμων καὶ τὰ περισπόρια αὐτῆς καὶ τὴν Μαφα καὶ τὰ περισπόρια αὐτῆς, πόλεις τέσσαρες. <sup>38</sup>καὶ ἀπὸ τῆς φυλῆς Γαδ τὸν πόλιν τὸ φυγαδευτήριον τοῦ φονεύσαντος τὴν Ραμωθ ἐν τῇ Γαλααδ καὶ τὰ περισπόρια αὐτῆς καὶ τὴν Καμιν καὶ τὰ περισπόρια αὐτῆς <sup>39</sup>καὶ τὴν Εσεβων καὶ τὰ περισπόρια αὐτῆς καὶ τὴν Ιαζηρ καὶ τὰ περισπόρια αὐτῆς· αἱ πᾶσαι πόλεις τέσσαρες. <sup>40</sup>πᾶσαι πόλεις τοῖς υἱοῖς Μεραρι κατὰ δήμους αὐτῶν τῶν καταλειμμένων ἀπὸ τῆς φυλῆς Λευι· καὶ ἐγενήθη τὰ ὄρια πόλεις δέκα δύο.

<sup>41</sup>Πᾶσαι αἱ πόλεις τῶν Λευιτῶν ἐν μέσῳ κατασχέσεως υἱῶν Ισραὴλ τεσσαράκοντα ὀκτὼ πόλεις καὶ τὰ περισπόρια αὐτῶν <sup>42</sup>κύκλῳ τῶν πόλεων τούτων, πόλις καὶ τὰ περισπόρια κύκλῳ τῆς πόλεως πάσαις ταῖς πόλεσιν ταύταις.

<sup>42a</sup>Καὶ συνετέλεσεν Ἰησοῦς διαμερίσας τὴν γῆν ἐν τοῖς ὄροις αὐτῶν. <sup>42b</sup>καὶ ἔδωκαν οἱ υἱοὶ Ισραὴλ μερίδα τῷ Ἰησοῖ κατὰ πρόσταγμα κυρίου· ἔδωκαν αὐτῷ τὴν πόλιν, ἥν ἤτήσατο· τὴν Θαμνασαραχ ἔδωκαν αὐτῷ ἐν τῷ ὄρει Εφραιμ. <sup>42c</sup>καὶ ὡκοδόμησεν Ἰησοῦς τὴν πόλιν καὶ ὥκησεν ἐν αὐτῇ. <sup>42d</sup>καὶ ἔλαβεν Ἰησοῦς τὰς μαχαίρας τὰς πετρίνας, ἐν αἷς περιέτεμεν τοὺς υἱοὺς Ισραὴλ τοὺς γενομένους ἐν τῇ ὁδῷ ἐν τῇ ἐρήμῳ, καὶ ἔθηκεν αὐτὰς ἐν Θαμνασαραχ.

<sup>43</sup>Καὶ ἔδωκεν κύριος τῷ Ισραὴλ πᾶσαν τὴν γῆν, ἥν ὄμοσεν δοῦναι τοῖς πατράσιν αὐτῶν, καὶ κατεκληρονόμησαν αὐτὴν καὶ κατώκησαν ἐν αὐτῇ. <sup>44</sup>καὶ κατέπαυσεν αὐτοὺς κύριος κυκλόθεν, καθότι ὄμοσεν τοῖς πατράσιν αὐτῶν· οὐκ ἀνέστη οὐθεὶς κατενώπιον αὐτῶν ἀπὸ πάντων τῶν ἐχθρῶν αὐτῶν· πάντας τοὺς ἐχθροὺς αὐτῶν παρέδωκεν κύριος εἰς τὰς χεῖρας αὐτῶν. <sup>45</sup>οὐ διέπεσεν ἀπὸ πάντων τῶν ῥημάτων τῶν καλῶν, ὃν ἐλάλησεν κύριος τοῖς υἱοῖς Ισραὴλ· πάντα παρεγένετο.

22 <sup>1</sup>Τότε συνεκάλεσεν Ἰησοῦς τοὺς υἱοὺς Ρουβην καὶ τοὺς υἱοὺς Γαδ καὶ τὸ ἥμισυ φυλῆς Μανασση <sup>2</sup>καὶ εἶπεν αὐτοῖς Ὦμεῖς ἀκηκόατε πάντα, ὅσα ἐνετείλατο ὑμῖν Μωυσῆς ὁ παῖς κυρίου, καὶ ἐπηκούσατε τῆς φωνῆς μου κατὰ πάντα, ὅσα ἐνετειλάμην ὑμῖν. <sup>3</sup>οὐκ ἐγκαταλελοίπατε τοὺς

ἀδελφοὺς ὑμῶν ταύτας τὰς ἡμέρας καὶ πλείους ἔως τῆς σήμερον ἡμέρας· ἐφυλάξασθε τὴν ἐντολὴν κυρίου τοῦ θεοῦ ὑμῶν. <sup>4</sup>νῦν δὲ κατέπαυσεν κύριος ὁ θεὸς ἡμῶν τοὺς ἀδελφοὺς ὑμῶν, διὰ τρόπου εἰπεν αὐτοῖς· νῦν οὖν ἀποστραφέντες ἀπέλθατε εἰς τοὺς οἴκους ὑμῶν καὶ εἰς τὴν γῆν τῆς κατασχέσεως ὑμῶν, ἣν ἔδωκεν ὑμῖν Μωυσῆς ἐν τῷ πέραν τοῦ Ιορδάνου. <sup>5</sup>ἄλλὰ φυλάξασθε ποιεῖν σφόδρα τὰς ἐντολὰς καὶ τὸν νόμον, διὰ τοῦτο ἐνετείλατο ἡμῖν ποιεῖν Μωυσῆς ὁ παῖς κυρίου, ἀγαπᾶν κύριον τὸν θεὸν ὑμῶν, πορεύεσθαι πάσαις ταῖς ὁδοῖς αὐτοῦ, φυλάξασθαι τὰς ἐντολὰς αὐτοῦ καὶ προσκεῖσθαι αὐτῷ καὶ λατρεύειν αὐτῷ ἐξ ὅλης τῆς διανοίας ὑμῶν καὶ ἐξ ὅλης τῆς ψυχῆς ὑμῶν. <sup>6</sup>καὶ ηὔλογησεν αὐτοὺς Ἰησοῦς καὶ ἐξαπέστειλεν αὐτούς, καὶ ἐπορεύθησαν εἰς τοὺς οἴκους αὐτῶν. — <sup>7</sup>καὶ τῷ ἡμίσει φυλῆς Μανασση ἔδωκεν Μωυσῆς ἐν τῇ Βασανίτιδι, καὶ τῷ ἡμίσει ἔδωκεν Ἰησοῦς μετὰ τῶν ἀδελφῶν αὐτοῦ ἐν τῷ πέραν τοῦ Ιορδάνου παρὰ θάλασσαν. καὶ ἡνίκα ἐξαπέστειλεν αὐτοὺς Ἰησοῦς εἰς τοὺς οἴκους αὐτῶν καὶ εὐλόγησεν αὐτούς, <sup>8</sup>καὶ ἐν χρήμασιν πολλοῖς ἀπήλθοσαν εἰς τοὺς οἴκους αὐτῶν, καὶ κτήνη πολλὰ σφόδρα καὶ ἀργύριον καὶ χρυσίον καὶ σίδηρον καὶ ἴματισμὸν πολύν, καὶ διείλαντο τὴν προνομὴν τῶν ἔχθρῶν μετὰ τῶν ἀδελφῶν αὐτῶν.

<sup>9</sup>Καὶ ἐπορεύθησαν οἱ υἱοὶ Ρουβῆν καὶ οἱ υἱοὶ Γαδ καὶ τὸ ἡμισυ φυλῆς υἱῶν Μανασση ἀπὸ τῶν υἱῶν Ισραὴλ ἐκ Σηλω ἐν γῇ Χανααν ἀπελθεῖν εἰς γῆν Γαλααδ εἰς γῆν κατασχέσεως αὐτῶν, ἣν ἐκληρονόμησαν αὐτὴν διὰ προστάγματος κυρίου ἐν χειρὶ Μωυσῆ. <sup>10</sup>καὶ ἥλθον εἰς Γαλααδ τοῦ Ιορδάνου, ἣ ἐστιν ἐν γῇ Χανααν, καὶ ὠκοδόμησαν οἱ υἱοὶ Γαδ καὶ οἱ υἱοὶ Ρουβῆν καὶ τὸ ἡμισυ φυλῆς Μανασση ἐκεῖ βωμὸν ἐπὶ τοῦ Ιορδάνου, βωμὸν μέγαν τοῦ ἰδεῖν. <sup>11</sup>καὶ ἤκουσαν οἱ υἱοὶ Ισραὴλ λεγόντων Ἰδοὺ ὠκοδόμησαν οἱ υἱοὶ Γαδ καὶ οἱ υἱοὶ Ρουβῆν καὶ τὸ ἡμισυ φυλῆς Μανασση βωμὸν ἐφ' ὄριων γῆς Χανααν ἐπὶ τοῦ Γαλααδ τοῦ Ιορδάνου ἐν τῷ πέραν υἱῶν Ισραὴλ. <sup>12</sup>καὶ συνηθροίσθησαν πάντες οἱ υἱοὶ Ισραὴλ εἰς Σηλω ὥστε ἀναβάντες ἐκπολεμῆσαι αὐτούς. <sup>13</sup>καὶ ἀπέστειλαν οἱ υἱοὶ Ισραὴλ πρὸς τοὺς υἱοὺς Ρουβῆν καὶ πρὸς τοὺς υἱοὺς Γαδ καὶ πρὸς τὸ ἡμισυ φυλῆς Μανασση εἰς γῆν Γαλααδ τόν τε Φινεες υἱὸν Ελεαζαρ υἱὸν Ααρων τοῦ ἀρχιερέως <sup>14</sup>καὶ δέκα τῶν ἀρχόντων μετ' αὐτοῦ, ἀρχων εἰς ἀπὸ οἴκου πατριᾶς ἀπὸ πασῶν φυλῶν Ισραὴλ. ἀρχοντες οἴκων πατριῶν εἰσιν, χιλίαρχοι Ισραὴλ. <sup>15</sup>καὶ παρεγένοντο πρὸς τοὺς υἱοὺς Γαδ καὶ πρὸς τοὺς υἱοὺς Ρουβῆν καὶ πρὸς τοὺς ἡμίσεις φυλῆς Μανασση εἰς γῆν Γαλααδ καὶ ἐλάλησαν πρὸς αὐτοὺς λέγοντες <sup>16</sup>Τάδε λέγει πᾶσα ἡ συναγωγὴ κυρίου Τίς ἡ πλημμέλεια αὕτη, ἣν ἐπλημμελήσατε ἐναντίον τοῦ θεοῦ Ισραὴλ, ἀποστραφῆναι σήμερον ἀπὸ κυρίου οἰκοδομήσαντες ὑμῖν ἐαυτοῖς βωμὸν ἀποστάτας ὑμᾶς γενέσθαι ἀπὸ κυρίου; <sup>17</sup>μὴ μικρὸν ἡμῖν τὸ ἀμάρτημα Φογωρ; διτὶ οὐκ ἐκαθαρίσθημεν ἀπ' αὐτοῦ ἔως τῆς ἡμέρας ταύτης, καὶ ἐγενήθη πληγὴ ἐν τῇ συναγωγῇ κυρίου. <sup>18</sup>καὶ ὑμεῖς ἀποστραφήσεσθε σήμερον ἀπὸ κυρίου; καὶ ἔσται ἐὰν ἀποστῆτε σήμερον ἀπὸ κυρίου, καὶ αὔριον ἐπὶ πάντα Ισραὴλ ἔσται ἡ ὁργὴ. <sup>19</sup>καὶ νῦν εἰ μικρὰ ὑμῖν ἡ γῆ τῆς κατασχέσεως ὑμῶν, διάβητε εἰς τὴν γῆν τῆς κατασχέσεως κυρίου, οὗ κατασκηνοῦ ἐκεῖ ἡ σκηνὴ κυρίου, καὶ κατακληρονομήσατε ἐν ἡμῖν· καὶ μὴ ἀποστάται ἀπὸ θεοῦ γενήθητε καὶ μὴ ἀπόστητε ἀπὸ κυρίου διὰ τὸ οἰκοδομῆσαι ὑμᾶς βωμὸν ἔξω τοῦ θυσιαστηρίου κυρίου τοῦ θεοῦ ἡμῶν.

<sup>20</sup>ούκ ίδον Αχαρ ὁ τοῦ Ζαρα πλημμελείᾳ ἐπλημμέλησεν ἀπὸ τοῦ ἀναθέματος καὶ ἐπὶ πᾶσαν συναγωγὴν Ισραὴλ ἐγενήθη ὄργη; καὶ οὗτος εἰς μόνος ἦν· μὴ μόνος οὗτος ἀπέθανεν τῇ ἑαυτοῦ ἀμαρτίᾳ;

<sup>21</sup>Καὶ ἀπεκρίθησαν οἱ υἱοὶ Ρουβῆν καὶ οἱ υἱοὶ Γαδ καὶ τὸ ἥμισυ φυλῆς Μανασσῆ καὶ ἐλάλησαν τοῖς χιλιάρχοις Ισραὴλ λέγοντες <sup>22</sup>Ο θεὸς θεός ἐστιν κύριος, καὶ ὁ θεὸς θεὸς κύριος αὐτὸς οἶδεν, καὶ Ισραὴλ αὐτὸς γνώσεται· εἰ ἐν ἀποστασίᾳ ἐπλημμελήσαμεν ἔναντι τοῦ κυρίου, μὴ ῥύσαιτο ἡμᾶς ἐν ταύτῃ. <sup>23</sup>καὶ εἰ ὠκοδομήσαμεν αὐτοῖς βωμὸν ὥστε ἀποστῆναι ἀπὸ κυρίου τοῦ θεοῦ ἡμῶν ὥστε ἀναβιβάσαι ἐπ' αὐτὸν θυσίαν δλοκαυτωμάτων ἡ ὥστε ποιῆσαι ἐπ' αὐτοῦ θυσίαν σωτηρίου, κύριος ἐκζητήσει. <sup>24</sup>ἄλλ' ἔνεκεν εὐλαβείας ῥήματος ἐποίήσαμεν τοῦτο λέγοντες "Ινα μὴ εἴπωσιν αὔριον τὰ τέκνα ὑμῶν τοῖς τέκνοις ἡμῶν Τί ὑμῖν κυρίω τῷ θεῷ Ισραὴλ; <sup>25</sup>καὶ ὅρια ἔθηκεν κύριος ἀνὰ μέσον ἡμῶν καὶ ὑμῶν τὸν Ιορδάνην, καὶ οὐκ ἔστιν ὑμῖν μερὶς κυρίου. καὶ ἀπαλλοτριώσουσιν οἱ υἱοὶ ὑμῶν τοὺς υἱοὺς ἡμῶν, ἵνα μὴ σέβωνται κύριον. <sup>26</sup>καὶ εἴπαμεν ποιῆσαι οὕτως τοῦ οἰκοδομῆσαι τὸν βωμὸν τοῦτον οὐχ ἔνεκεν καρπωμάτων οὐδὲ ἔνεκεν θυσιῶν, <sup>27</sup>ἄλλ' ἵνα ἢ τοῦτο μαρτύριον ἀνὰ μέσον ἡμῶν καὶ ὑμῶν καὶ ἀνὰ μέσον τῶν γενεῶν ἡμῶν μεθ' ἡμᾶς τοῦ λατρεύειν λατρείαν κυρίω ἐναντίον αὐτοῦ ἐν τοῖς καρπώμασιν ἡμῶν καὶ ἐν ταῖς θυσίαις ἡμῶν καὶ ἐν ταῖς θυσίαις τῶν σωτηρίων ἡμῶν. καὶ οὐκ ἔροῦσιν τὰ τέκνα ὑμῶν τοῖς τέκνοις ἡμῶν αὔριον Οὐκ ἔστιν ὑμῖν μερὶς κυρίου. <sup>28</sup>καὶ εἴπαμεν Ἐὰν γένηται ποτε καὶ λαλήσωσιν πρὸς ἡμᾶς καὶ ταῖς γενεαῖς ἡμῶν αὔριον, καὶ ἔροῦσιν "Ιδετε ὁμοίωμα τοῦ θυσιαστηρίου κυρίου, ὃ ἐποίησαν οἱ πατέρες ἡμῶν οὐχ ἔνεκεν καρπωμάτων οὐδὲ ἔνεκεν θυσιῶν, ἀλλὰ μαρτύριόν ἐστιν ἀνὰ μέσον ὑμῶν καὶ ἀνὰ μέσον ἡμῶν καὶ ἀνὰ μέσον τῶν υἱῶν ἡμῶν. <sup>29</sup>μὴ γένοιτο οὖν ἡμᾶς ἀποστραφῆναι ἀπὸ κυρίου ἐν ταῖς σήμερον ἡμέραις ἀποστῆναι ἀπὸ κυρίου ὥστε οἰκοδομῆσαι ἡμᾶς θυσιαστήριον τοῖς καρπώμασιν καὶ ταῖς θυσίαις σαλαμιν καὶ τῇ θυσίᾳ τοῦ σωτηρίου πλὴν τοῦ θυσιαστηρίου κυρίου, ὃ ἐστιν ἐναντίον τῆς σκηνῆς αὐτοῦ.

<sup>30</sup>Καὶ ἀκούσας Φινεες ὁ Ἱερεὺς καὶ πάντες οἱ ἄρχοντες τῆς συναγωγῆς Ισραὴλ, οἵ τις μετ' αὐτοῦ, τοὺς λόγους, οὓς ἐλάλησαν οἱ υἱοὶ Ρουβῆν καὶ οἱ υἱοὶ Γαδ καὶ τὸ ἥμισυ φυλῆς Μανασσῆ, καὶ ἥρεσεν αὐτοῖς. <sup>31</sup>καὶ εἴπεν Φινεες ὁ Ἱερεὺς τοῖς υἱοῖς Ρουβῆν καὶ τοῖς υἱοῖς Γαδ καὶ τῷ ἡμίσει φυλῆς Μανασσῆ Σήμερον ἐγνώκαμεν ὅτι μεθ' ἡμῶν κύριος, διότι οὐκ ἐπλημμελήσατε ἐναντίον κυρίου πλημμέλειαν καὶ ὅτι ἐρρύσασθε τοὺς υἱοὺς Ισραὴλ ἐκ χειρὸς κυρίου. <sup>32</sup>καὶ ἀπέστρεψεν Φινεες ὁ Ἱερεὺς καὶ οἱ ἄρχοντες ἀπὸ τῶν υἱῶν Ρουβῆν καὶ ἀπὸ τῶν υἱῶν Γαδ καὶ ἀπὸ τοῦ ἡμίσους φυλῆς Μανασσῆ ἐκ γῆς Γαλααδ εἰς γῆν Χανααν πρὸς τοὺς υἱοὺς Ισραὴλ καὶ ἀπεκρίθησαν αὐτοῖς τοὺς λόγους, <sup>33</sup>καὶ ἥρεσεν τοῖς υἱοῖς Ισραὴλ. καὶ ἐλάλησαν πρὸς τοὺς υἱοὺς Ισραὴλ, καὶ εὐλόγησαν τὸν θεὸν υἱῶν Ισραὴλ καὶ εἴπαν μηκέτι ἀναβῆναι πρὸς αὐτοὺς εἰς πόλεμον ἐξολεθρεῦσαι τὴν γῆν τῶν υἱῶν Ρουβῆν καὶ τῶν υἱῶν Γαδ καὶ τοῦ ἡμίσους φυλῆς Μανασσῆ. καὶ κατώκησαν ἐπ' αὐτῆς. <sup>34</sup>καὶ ἐπωνόμασεν Ἰησοῦς τὸν βωμὸν τῶν Ρουβῆν καὶ τῶν Γαδ καὶ τοῦ ἡμίσους φυλῆς Μανασσῆ καὶ εἴπεν ὅτι Μαρτύριόν ἐστιν ἀνὰ μέσον αὐτῶν ὅτι κύριος ὁ θεὸς αὐτῶν ἐστιν.

**23** <sup>1</sup>Καὶ ἐγένετο μεθ' ἡμέρας πλείους μετὰ τὸ καταπαῦσαι κύριον τὸν Ισραὴλ ἀπὸ πάντων τῶν ἔχθρῶν αὐτῶν κυκλόθεν, καὶ Ἰησοῦς πρεσβύτερος προβεβηκὼς ταῖς ἡμέραις, <sup>2</sup>καὶ συνεκάλεσεν Ἰησοῦς πάντας τοὺς νίοὺς Ισραὴλ καὶ τὴν γερουσίαν αὐτῶν καὶ τοὺς ἄρχοντας αὐτῶν καὶ τοὺς γραμματεῖς αὐτῶν καὶ τοὺς δικαστὰς αὐτῶν καὶ εἰπεν πρὸς αὐτούς Ἐγὼ γεγήρακα καὶ προβέβηκα ταῖς ἡμέραις. <sup>3</sup>ὑμεῖς δὲ ἐωράκατε ὅσα ἐποίησεν κύριος ὁ θεὸς ὑμῶν πᾶσιν τοῖς ἔθνεσιν τούτοις ἀπὸ προσώπου ὑμῶν, ὅτι κύριος ὁ θεὸς ὑμῶν ὁ ἐκπολεμήσας ὑμῖν. <sup>4</sup>ἰδετε ὅτι ἐπέρριφα ὑμῖν τὰ ἔθνη τὰ καταλελειμμένα ὑμῖν ταῦτα ἐν τοῖς κλήροις εἰς τὰς φυλὰς ὑμῶν· ἀπὸ τοῦ Ιορδάνου πάντα τὰ ἔθνη, ἃ ἐξωλέθρευσα, καὶ ἀπὸ τῆς θαλάσσης τῆς μεγάλης ὅριεῖ ἐπὶ δυσμαὶς ἥλιου. <sup>5</sup>κύριος δὲ ὁ θεὸς ὑμῶν, οὗτος ἐξολεθρεύσει αὐτοὺς ἀπὸ προσώπου ὑμῶν, ἔως ἂν ἀπόλωνται, καὶ ἀποστελεῖ αὐτοῖς τὰ θηρία τὰ ἄγρια, ἔως ἂν ἐξολεθρεύσῃ αὐτοὺς καὶ τοὺς βασιλεῖς αὐτῶν ἀπὸ προσώπου ὑμῶν, καὶ κατακληρονομήσατε τὴν γῆν αὐτῶν, καθὰ ἐλάλησεν κύριος ὁ θεὸς ὑμῶν ὑμῖν. <sup>6</sup>κατισχύσατε οὖν σφόδρα φυλάσσειν καὶ ποιεῖν πάντα τὰ γεγραμμένα ἐν τῷ βιβλίῳ τοῦ νόμου Μωυσῆ, ἵνα μὴ ἐκκλίνητε εἰς δεξιὰν ἢ εὐώνυμα, <sup>7</sup>ὅπως μὴ εἰσέλθητε εἰς τὰ ἔθνη τὰ καταλελειμμένα ταῦτα, καὶ τὰ ὄνόματα τῶν θεῶν αὐτῶν οὐκ ὀνομασθήσεται ἐν ὑμῖν, οὐδὲ μὴ προσκυνήσητε αὐτοῖς οὐδὲ μὴ λατρεύσητε αὐτοῖς, <sup>8</sup>ἀλλὰ κυρίῳ τῷ θεῷ ὑμῶν προσκολληθήσεσθε, καθάπερ ἐποιήσατε ἔως τῆς ἡμέρας ταύτης. <sup>9</sup>καὶ ἐξωλέθρευσεν αὐτοὺς κύριος ἀπὸ προσώπου ὑμῶν, ἔθνη μεγάλα καὶ ἴσχυρά, καὶ ὑμῖν οὐθεὶς ἀντέστη κατενώπιον ὑμῶν ἔως τῆς ἡμέρας ταύτης. <sup>10</sup>εἰς ὑμῶν ἐδίωξεν χιλίους, ὅτι κύριος ὁ θεὸς ὑμῶν ἐξεπολέμει ὑμῖν, καθάπερ εἶπεν ὑμῖν. <sup>11</sup>καὶ φυλάξασθε σφόδρα τοῦ ἀγαπᾶν κύριον τὸν θεὸν ὑμῶν. <sup>12</sup>ἐὰν γὰρ ἀποστραφῆτε καὶ προσθῆσθε τοῖς ὑπολειφθεῖσιν ἔθνεσιν τούτοις τοῖς μεθ' ὑμῶν καὶ ἐπιγαμίας ποιήσητε πρὸς αὐτοὺς καὶ συγκαταμιγῆτε αὐτοῖς καὶ αὐτοὶ ὑμῖν, <sup>13</sup>γινώσκετε ὅτι οὐ μὴ προσθῇ κύριος τοῦ ἐξολεθρεῦσαι τὰ ἔθνη ταῦτα ἀπὸ προσώπου ὑμῶν, καὶ ἔσονται ὑμῖν εἰς παγίδας καὶ εἰς σκάνδαλα καὶ εἰς ἥλους ἐν ταῖς πτέρναις ὑμῶν καὶ εἰς βολίδας ἐν τοῖς ὁφθαλμοῖς ὑμῶν, ἔως ἂν ἀπόλησθε ἀπὸ τῆς γῆς τῆς ἀγαθῆς ταύτης, ἦν ἔδωκεν ὑμῖν κύριος ὁ θεὸς ὑμῶν. <sup>14</sup>ἔγὼ δὲ ἀποτρέχω τὴν ὁδὸν καθὰ καὶ πάντες οἱ ἐπὶ τῆς γῆς, καὶ γνώσεσθε τῇ καρδίᾳ ὑμῶν καὶ τῇ ψυχῇ ὑμῶν διότι οὐ διέπεσεν εἰς λόγος ἀπὸ πάντων τῶν λόγων, ὃν εἶπεν κύριος ὁ θεὸς ὑμῶν, πρὸς πάντα τὰ ἀνήκοντα ὑμῖν, οὐ διεφώνησεν ἐξ αὐτῶν. <sup>15</sup>καὶ ἔσται ὃν τρόπον ἥκει ἐφ' ὑμᾶς πάντα τὰ ῥήματα τὰ καλά, ἃ ἐλάλησεν κύριος πρὸς ὑμᾶς, οὕτως ἐπάξει κύριος ὁ θεὸς ἐφ' ὑμᾶς πάντα τὰ ῥήματα τὰ πονηρά, ἔως ἂν ἐξολεθρεύσῃ ὑμᾶς ἀπὸ τῆς γῆς τῆς ἀγαθῆς ταύτης, ἦς ἔδωκεν κύριος ὑμῖν, <sup>16</sup>ἐν τῷ παραβῆναι ὑμᾶς τὴν διαθήκην κυρίου τοῦ θεοῦ ὑμῶν, ἦν ἐνετείλατο ὑμῖν, καὶ πορευθέντες λατρεύσητε θεοῖς ἑτέροις καὶ προσκυνήσητε αὐτοῖς.

**24** <sup>1</sup>Καὶ συνήγαγεν Ἰησοῦς πάσας φυλὰς Ισραὴλ εἰς Σηλω καὶ συνεκάλεσεν τοὺς πρεσβυτέρους αὐτῶν καὶ τοὺς γραμματεῖς αὐτῶν καὶ τοὺς δικαστὰς αὐτῶν καὶ ἔστησεν αὐτοὺς ἀπέναντι τοῦ θεοῦ. <sup>2</sup>καὶ εἶπεν Ἰησοῦς πρὸς πάντα τὸν λαόν Τάδε λέγει κύριος ὁ θεὸς Ισραὴλ Πέραν τοῦ ποταμοῦ κατώκησαν οἱ πατέρες ὑμῶν τὸ ἀπ' ἄρχῆς, Θαρα ὁ πατὴρ Αβρααμ καὶ ὁ πατὴρ Ναχωρ, καὶ

έλάτρευσαν θεοῖς ἑτέροις. <sup>3</sup>καὶ ἔλαβον τὸν πατέρα ὑμῶν τὸν Αβραὰμ ἐκ τοῦ πέραν τοῦ ποταμοῦ καὶ ὡδήγησα αὐτὸν ἐν πάσῃ τῇ γῇ καὶ ἐπλήθυνα αὐτοῦ σπέρμα καὶ ἔδωκα αὐτῷ τὸν Ισαακ <sup>4</sup>καὶ τῷ Ισαακ τὸν Ιακωβ καὶ τὸν Ησαυ· καὶ ἔδωκα τῷ Ησαυ τὸ ὄρος τὸ Σηιρ κληρονομῆσαι αὐτῷ, καὶ Ιακωβ καὶ οἱ υἱοὶ αὐτοῦ κατέβησαν εἰς Αἴγυπτον καὶ ἐγένοντο ἐκεῖ εἰς ἔθνος μέγα καὶ πολὺ καὶ κραταιόν. <sup>5</sup>καὶ ἐκάκωσαν αὐτοὺς οἱ Αἴγυπτιοι, καὶ ἐπάταξεν κύριος τὴν Αἴγυπτον ἐν οἷς ἐποίησεν αὐτοῖς, καὶ μετὰ ταῦτα ἐξῆγαγεν ὑμᾶς <sup>6</sup>ἐξ Αἴγυπτου, καὶ εἰσήλθατε εἰς τὴν θάλασσαν τὴν ἑρυθράν. καὶ κατεδίωξαν οἱ Αἴγυπτιοι ὅπιστα τῶν πατέρων ὑμῶν ἐν ἄρμασιν καὶ ἐν ἵπποις εἰς τὴν θάλασσαν τὴν ἑρυθράν, <sup>7</sup>καὶ ἀνεβοήσαμεν πρὸς κύριον, καὶ ἔδωκεν νεφέλην καὶ γνόφον ἀνὰ μέσον ὑμῶν καὶ ἀνὰ μέσον τῶν Αἴγυπτίων καὶ ἐπήγαγεν ἐπ' αὐτοὺς τὴν θάλασσαν, καὶ ἐκάλυψεν αὐτούς, καὶ εἴδοσαν οἱ ὄφθαλμοὶ ὑμῶν ὅσα ἐποίησεν κύριος ἐν γῇ Αἴγυπτῳ. καὶ ἦτε ἐν τῇ ἑρήμῳ ἡμέρας πλείους. <sup>8</sup>καὶ ἤγαγεν ὑμᾶς εἰς γῆν Αμορραίων τῶν κατοικούντων πέραν τοῦ Ιορδάνου, καὶ παρετάξαντο ὑμῖν, καὶ παρέδωκεν αὐτοὺς κύριος εἰς τὰς χεῖρας ὑμῶν, καὶ κατεκληρονομήσατε τὴν γῆν αὐτῶν καὶ ἐξωλεθρεύσατε αὐτοὺς ἀπὸ προσώπου ὑμῶν. <sup>9</sup>καὶ ἀνέστη Βαλακ ὁ τοῦ Σεπφωρ βασιλεὺς Μωαβ καὶ παρετάξατο τῷ Ισραὴλ καὶ ἀποστείλας ἐκάλεσεν τὸν Βαλααμ ἀράσασθαι ὑμῖν. <sup>10</sup>καὶ οὐκ ἥθέλησεν κύριος ὁ θεός σου ἀπολέσαι σε, καὶ εὐλογίαν εὐλόγησεν ὑμᾶς, καὶ ἐξείλατο ὑμᾶς ἐκ χειρῶν αὐτῶν καὶ παρέδωκεν αὐτούς. <sup>11</sup>καὶ διέβητε τὸν Ιορδάνην καὶ παρεγενήθητε εἰς Ιεριχώ· καὶ ἐπολέμησαν πρὸς ὑμᾶς οἱ κατοικοῦντες Ιεριχώ, ὁ Αμορραῖος καὶ ὁ Χαναναῖος καὶ ὁ Φερεζαῖος καὶ ὁ Ευαῖος καὶ ὁ Ιεβουσαῖος καὶ ὁ Χετταῖος καὶ ὁ Γεργεσαῖος, καὶ παρέδωκεν αὐτοὺς κύριος εἰς τὰς χεῖρας ὑμῶν. <sup>12</sup>καὶ ἐξαπέστειλεν προτέραν ὑμῶν τὴν σφηκιάν, καὶ ἐξέβαλεν αὐτοὺς ἀπὸ προσώπου ὑμῶν, δώδεκα βασιλεῖς τῶν Αμορραίων, οὐκ ἐν τῇ ρομφαίᾳ σου οὐδὲ ἐν τῷ τόξῳ σου. <sup>13</sup>καὶ ἔδωκεν ὑμῖν γῆν, ἐφ' ἣν οὐκ ἐκοπιάσατε ἐπ' αὐτῆς, καὶ πόλεις, ἃς οὐκ ὠκοδομήσατε, καὶ κατωκίσθητε ἐν αὐταῖς· καὶ ἀμπελῶνας καὶ ἐλαιῶνας, οὓς οὐκ ἐφυτεύσατε, ὑμεῖς ἔδεσθε. <sup>14</sup>καὶ νῦν φοβήθητε κύριον καὶ λατρεύσατε αὐτῷ ἐν εὐθύτητι καὶ ἐν δικαιοσύνῃ καὶ περιέλεσθε τοὺς θεοὺς τοὺς ἀλλοτρίους, οἵς ἐλάτρευσαν οἱ πατέρες ὑμῶν ἐν τῷ πέραν τοῦ ποταμοῦ καὶ ἐν Αἴγυπτῳ, καὶ λατρεύετε κυρίῳ. <sup>15</sup>εἰ δὲ μὴ ἀρέσκει ὑμῖν λατρεύειν κυρίῳ, ἔλεσθε ὑμῖν ἑαυτοῖς σήμερον, τίνι λατρεύσητε, εἴτε τοῖς θεοῖς τῶν πατέρων ὑμῶν τοῖς ἐν τῷ πέραν τοῦ ποταμοῦ, εἴτε τοῖς θεοῖς τῶν Αμορραίων, ἐν οἷς ὑμεῖς κατοικεῖτε ἐπὶ τῆς γῆς αὐτῶν· ἐγὼ δὲ καὶ ἡ οἰκία μου λατρεύσομεν κυρίῳ, δτὶ ἄγιος ἐστιν.

<sup>16</sup>Καὶ ἀποκριθεὶς ὁ λαὸς εἶπεν Μὴ γένοιτο ἡμῖν καταλιπεῖν κύριον ὥστε λατρεύειν θεοῖς ἑτέροις. <sup>17</sup>κύριος ὁ θεὸς ἡμῶν, αὐτὸς θεός ἐστιν· αὐτὸς ἀνήγαγεν ἡμᾶς καὶ τοὺς πατέρας ἡμῶν ἐξ Αἴγυπτου καὶ διεφύλαξεν ἡμᾶς ἐν πάσῃ τῇ ὁδῷ, ἢ ἐπορεύθημεν ἐν αὐτῇ, καὶ ἐν πᾶσιν τοῖς ἔθνεσιν, οὓς παρήλθομεν δι' αὐτῶν. <sup>18</sup>καὶ ἐξέβαλεν κύριος τὸν Αμορραῖον καὶ πάντα τὰ ἔθνη τὰ κατοικοῦντα τὴν γῆν ἀπὸ προσώπου ὑμῶν. ἀλλὰ καὶ ἡμεῖς λατρεύσομεν κυρίῳ· οὗτος γὰρ θεὸς ἡμῶν ἐστιν. <sup>19</sup>καὶ εἶπεν Ἰησοῦς πρὸς τὸν λαόν Οὐ μὴ δύνησθε λατρεύειν κυρίῳ, δτὶ θεὸς ἄγιος ἐστιν, καὶ ζηλώσας οὗτος οὐκ ἀνήσει ὑμῶν τὰ ἀμαρτήματα καὶ τὰ ἀνομήματα ὑμῶν. <sup>20</sup>ἡνίκα ἐὰν ἐγκαταλίπητε κύριον καὶ

λατρεύσητε θεοῖς ἑτέροις, καὶ ἐπελθὼν κακώσει ὑμᾶς καὶ ἔξαναλώσει ὑμᾶς ἀνθ' ὅν εὖ ἐποίησεν ὑμᾶς.<sup>21</sup>καὶ εἶπεν ὁ λαὸς πρὸς Ἰησοῦν Οὐχί, ἀλλὰ κυρίω λατρεύσομεν.<sup>22</sup>καὶ εἶπεν Ἰησοῦς πρὸς τὸν λαόν Μάρτυρες ὑμεῖς καθ' ὑμῶν, ὅτι ὑμεῖς ἔξελέξασθε κύριον λατρεύειν αὐτῷ.<sup>23</sup>καὶ νῦν περιέλεσθε τοὺς θεοὺς τοὺς ἄλλοτρίους τοὺς ἐν ὑμῖν καὶ εὐθύνατε τὴν καρδίαν ὑμῶν πρὸς κύριον θεὸν Ισραὴλ.<sup>24</sup>καὶ εἶπεν ὁ λαὸς πρὸς Ἰησοῦν Κυρίῳ λατρεύσομεν καὶ τῆς φωνῆς αὐτοῦ ἀκουσόμεθα.

<sup>25</sup>Καὶ διέθετο Ἰησοῦς διαθήκην πρὸς τὸν λαὸν ἐν τῇ ἡμέρᾳ ἐκείνῃ καὶ ἔδωκεν αὐτῷ νόμον καὶ κρίσιν ἐν Σηλω ἐνώπιον τῆς σκηνῆς τοῦ θεοῦ Ισραὴλ.<sup>26</sup>καὶ ἔγραψεν τὰ ρήματα ταῦτα εἰς βιβλίον, νόμον τοῦ θεοῦ· καὶ ἔλαβεν λίθον μέγαν καὶ ἔστησεν αὐτὸν Ἰησοῦς ὑπὸ τὴν τερέμινθον ἀπέναντι κυρίου.<sup>27</sup>καὶ εἶπεν Ἰησοῦς πρὸς τὸν λαόν Ἰδοὺ ὁ λίθος οὗτος ἔσται ἐν ὑμῖν εἰς μαρτύριον, ὅτι αὐτὸς ἀκήκοεν πάντα τὰ λεχθέντα αὐτῷ ὑπὸ κυρίου, ὅτι ἐλάλησεν πρὸς ὑμᾶς σήμερον· καὶ ἔσται οὗτος ἐν ὑμῖν εἰς μαρτύριον ἐπ' ἐσχάτων τῶν ἡμερῶν, ἥνικα ἐὰν ψεύσησθε κυρίῳ τῷ θεῷ μου.<sup>28</sup>καὶ ἀπέστειλεν Ἰησοῦς τὸν λαόν, καὶ ἐπορεύθησαν ἔκαστος εἰς τὸν τόπον αὐτοῦ.<sup>29</sup>καὶ ἐλάτρευσεν Ισραὴλ τῷ κυρίῳ πάσας τὰς ἡμέρας Ἰησοῦ καὶ πάσας τὰς ἡμέρας τῶν πρεσβυτέρων, ὅσοι ἐφείλκυσαν τὸν χρόνον μετὰ Ἰησοῦ καὶ ὅσοι εἰδοσαν πάντα τὰ ἔργα κυρίου, ὅσα ἐποίησεν τῷ Ισραὴλ.

<sup>30</sup>Καὶ ἐγένετο μετ' ἐκεῖνα καὶ ἀπέθανεν Ἰησοῦς υἱὸς Ναυη δοῦλος κυρίου ἐκατὸν δέκα ἑτῶν.<sup>31</sup>καὶ ἔθαψαν αὐτὸν πρὸς τοῖς ὁρίοις τοῦ κλήρου αὐτοῦ ἐν Θαμναθασαχαρα ἐν τῷ ὄρει τῷ Εφραιμ ἀπὸ βορρᾶ τοῦ ὄρους Γαας.<sup>31a</sup>ἐκεῖ ἔθηκαν μετ' αὐτοῦ εἰς τὸ μνῆμα, εἰς ὃ ἔθαψαν αὐτὸν ἐκεῖ, τὰς μαχαίρας τὰς πετρίνας, ἐν αἷς περιέτεμεν τοὺς υἱοὺς Ισραὴλ ἐν Γαλαγαλοις, ὅτε ἔξήγαγεν αὐτοὺς ἐξ Αἰγύπτου, καθὰ συνέταξεν αὐτοῖς κύριος, καὶ ἐκεῖ εἰσιν ἔως τῆς σήμερον ἡμέρας. —<sup>32</sup>καὶ τὰ ὄστα Ιωσηφ ἀνήγαγον οἱ υἱοὶ Ισραὴλ ἐξ Αἰγύπτου καὶ κατώρυξαν ἐν Σικιμοις ἐν τῇ μερίδι τοῦ ἀγροῦ, οὗ ἐκτήσατο Ιακωβ παρὰ τῶν Αμορραίων τῶν κατοικούντων ἐν Σικιμοις ἀμνάδων ἐκατὸν καὶ ἔδωκεν αὐτὴν Ιωσηφ ἐν μερίδι.

<sup>33</sup>Καὶ ἐγένετο μετὰ ταῦτα καὶ Ελεαζαρ υἱὸς Ααρων ὁ ἀρχιερεὺς ἐτελεύτησεν καὶ ἐτάφη ἐν Γαβααθ Φινεες τοῦ υἱοῦ αὐτοῦ, ἦν ἔδωκεν αὐτῷ ἐν τῷ ὄρει τῷ Εφραιμ.<sup>33a</sup>ἐν ἐκείνῃ τῇ ἡμέρᾳ λαβόντες οἱ υἱοὶ Ισραὴλ τὴν κιβωτὸν τοῦ θεοῦ περιεφέροσαν ἐν ἑαυτοῖς, καὶ Φινεες ἱεράτευσεν ἀντὶ Ελεαζαρ τοῦ πατρὸς αὐτοῦ, ἔως ἀπέθανεν καὶ κατωρύγη ἐν Γαβααθ τῇ ἑαυτοῦ.<sup>33b</sup>οἱ δὲ υἱοὶ Ισραὴλ ἀπήλθοσαν ἔκαστος εἰς τὸν τόπον αὐτῶν καὶ εἰς τὴν ἑαυτῶν πόλιν. καὶ ἐσέβοντο οἱ υἱοὶ Ισραὴλ τὴν Ἀστάρτην καὶ Ασταρωθ καὶ τοὺς θεοὺς τῶν ἔθνῶν τῶν κύκλων αὐτῶν· καὶ παρέδωκεν αὐτοὺς κύριος εἰς χεῖρας Εγλωμ τῷ βασιλεῖ Μωαβ, καὶ ἐκυρίευσεν αὐτῶν ἔτη δέκα ὅκτω.

# KPITAI

1 Καὶ ἐγένετο μετὰ τὴν τελευτὴν Ἰησοῦ καὶ ἐπηρώτων οἱ υἱοὶ Ισραὴλ ἐν κυρίῳ λέγοντες Τίς ἀναβήσεται ἡμῖν πρὸς τὸν Χαναναῖον ἀφηγούμενος τοῦ πολεμῆσαι ἐν αὐτῷ; <sup>2</sup>καὶ εἶπεν κύριος Ιουδας ἀναβήσεται, ἵδοι δέδωκα τὴν γῆν ἐν χειρὶ αὐτοῦ. <sup>3</sup>καὶ εἶπεν Ιουδας πρὸς Συμεων τὸν ἀδελφὸν αὐτοῦ Ἀνάβηθι μετ' ἐμοῦ ἐν τῷ κλήρῳ μου, καὶ πολεμήσω μεν ἐν τῷ Χαναναίῳ, καὶ πορεύσομαι καὶ γε ἐγὼ μετὰ σοῦ ἐν τῷ κλήρῳ σου. καὶ ἐπορεύθη μετ' αὐτοῦ Συμεων. <sup>4</sup>καὶ ἀνέβη Ιουδας, καὶ ἔδωκεν κύριος τὸν Χαναναῖον καὶ τὸν Φερεζαῖον ἐν χειρὶ αὐτοῦ, καὶ ἐπάταξεν αὐτοὺς ἐν Βεζεκ, δέκα χιλιάδας ἀνδρῶν, <sup>5</sup>καὶ εὗρον τὸν Αδωνιβεζεκ ἐν Βεζεκ καὶ ἐπολέμησαν ἐν αὐτῷ καὶ ἐπάταξαν τὸν Χαναναῖον καὶ τὸν Φερεζαῖον. <sup>6</sup>καὶ ἔφυγεν Αδωνιβεζεκ, καὶ κατεδίωξαν ὅπισα αὐτοῦ καὶ ἔλαβον αὐτὸν καὶ ἀπέκοψαν τὰ ἄκρα τῶν χειρῶν αὐτοῦ καὶ τῶν ποδῶν αὐτοῦ. <sup>7</sup>καὶ εἶπεν Αδωνιβεζεκ Ἐβδομήκοντα βασιλεῖς τὰ ἄκρα τῶν χειρῶν αὐτῶν καὶ τῶν ποδῶν αὐτῶν ἀποκεκομμένοι ἥσαν συλλέγοντες τὰ ὑποκάτω τῆς τραπέζης μου· καθὼς οὖν ἐποίησα, οὕτως ἀνταπέδωκέν μοι ὁ θεός. καὶ ἤγαγον αὐτὸν εἰς Ιερουσαλημ, καὶ ἀπέθανεν ἐκεῖ.

8Καὶ ἐπολέμησαν οἱ υἱοὶ Ιουδα ἐν Ιερουσαλημ καὶ κατελάβοντο αὐτὴν καὶ ἐπάταξαν αὐτὴν ἐν στόματι ρόμφαιας καὶ τὴν πόλιν ἐνέπρησαν ἐν πυρί. <sup>9</sup>καὶ μετὰ ταῦτα κατέβησαν οἱ υἱοὶ Ιουδα πολεμῆσαι ἐν τῷ Χαναναίῳ τῷ κατοικοῦντι τὴν ὄρειν ἡν καὶ τὸν νότον καὶ τὴν πεδινήν. <sup>10</sup>καὶ ἐπορεύθη Ιουδας πρὸς τὸν Χαναναῖον τὸν κατοικοῦντα ἐν Χεβρων, καὶ ἐξῆλθεν Χεβρων ἐξ ἐναντίας· τὸ δὲ ὄνομα Χεβρων ἦν ἔμπροσθεν Καριαθαρβοκσεφερ. καὶ ἐπάταξεν τὸν Σεσι καὶ τὸν Αχιμαν καὶ τὸν Θολμι, γεννήματα τοῦ Ενακ. <sup>11</sup>καὶ ἐπορεύθησαν ἐκεῖθεν πρὸς τὸν κατοικοῦντας Δαβιρ· καὶ τὸ ὄνομα Δαβιρ ἦν ἔμπροσθεν Πόλις γραμμάτων. <sup>12</sup>καὶ εἶπεν Χαλεβ Ὅς ἀν πατάξῃ τὴν Πόλιν τῶν γραμμάτων καὶ προκαταλάβηται αὐτήν, δώσω αὐτῷ τὴν Ασχαν θυγατέρα μου εἰς γυναῖκα. <sup>13</sup>καὶ προκατελάβετο αὐτὴν Γοθονιηλ υἱὸς Κενεζ ἀδελφὸς Χαλεβ ὁ νεώτερος, καὶ ἔδωκεν αὐτῷ τὴν Ασχαν θυγατέρα αὐτοῦ εἰς γυναῖκα. <sup>14</sup>καὶ ἐγένετο ἐν τῷ εἰσπορεύεσθαι αὐτὴν καὶ ἐπέσεισεν αὐτὴν αἰτῆσαι παρὰ τοῦ πατρὸς αὐτῆς τὸν ἀγρόν, καὶ ἐγόγγυζεν ἐπάνω τοῦ ὑποζυγίου καὶ ἔκραξεν ἀπὸ τοῦ ὑποζυγίου Εἰς γῆν νότου ἐκδέδοσαί με. καὶ εἶπεν αὐτῇ Χαλεβ Τί ἐστίν σοι; <sup>15</sup>καὶ εἶπεν αὐτῷ Ασχα Δός μοι εὐλογίαν, ὅτι εἰς γῆν νότου ἐκδέδοσαί με, καὶ δώσεις μοι λύτρωσιν ὕδατος. καὶ ἔδωκεν αὐτῇ Χαλεβ κατὰ τὴν καρδίαν αὐτῆς τὴν λύτρωσιν μετεώρων καὶ τὴν λύτρωσιν ταπεινῶν.

16Καὶ οἱ υἱοὶ Ιωβαβ τοῦ Κιναίου πενθεροῦ Μωυσῆ ἀνέβησαν ἐκ τῆς πόλεως τῶν φοινίκων πρὸς τὸν υἱὸν Ιουδα εἰς τὴν ἔρημον τὴν οὖσαν ἐν τῷ νότῳ ἐπὶ καταβάσεως Αραδ, καὶ ἐπορεύθη καὶ κατώκησεν μετὰ τοῦ λαοῦ. — <sup>17</sup>καὶ ἐπορεύθη Ιουδας μετὰ Συμεων τοῦ ἀδελφοῦ αὐτοῦ καὶ ἐπάταξεν τὸν Χαναναῖον τὸν κατοικοῦντα Σεφεθ καὶ ἀνεθεμάτισαν αὐτὴν καὶ ἐξωλέθρευσαν αὐτὴν καὶ ἐκάλεσαν τὸ ὄνομα τῆς πόλεως Ἐξολέθρευσις. <sup>18</sup>καὶ οὐκ ἐκληρονόμησεν Ιουδας τὴν Γάζαν καὶ τὸ ὄριον αὐτῆς καὶ τὴν Ἀσκαλῶνα καὶ τὸ ὄριον αὐτῆς καὶ τὴν Ακκαρων καὶ τὸ ὄριον αὐτῆς καὶ τὴν

Ἄζωτον καὶ τὰ περισπόρια αὐτῆς.<sup>19</sup>καὶ ἦν κύριος μετὰ Ιουδα, καὶ ἐκληρονόμησεν τὸ ὄρος· ὅτι οὐκ ἔδύνατο κληρονομῆσαι τοὺς κατοικοῦντας τὴν κοιλάδα, ὅτι Ρηχαβ διεστείλατο αὐτήν.<sup>20</sup>καὶ ἔδωκεν τῷ Χαλεβ τὴν Χεβρων, καθὰ ἐλάλησεν Μωυσῆς· καὶ ἐκληρονόμησεν ἐκεῖθεν τὰς τρεῖς πόλεις καὶ ἔξῆρεν ἐκεῖθεν τοὺς τρεῖς υἱοὺς Ενακ.<sup>21</sup>καὶ τὸν Ιεβουσαῖον τὸν κατοικοῦντα ἐν Ιερουσαλημ οὐκ ἔξηραν οἱ υἱοὶ Βενιαμιν, καὶ κατώκησεν ὁ Ιεβουσαῖος μετὰ τῶν υἱῶν Βενιαμιν ἕως τῆς ἡμέρας ταύτης.

<sup>22</sup>Καὶ ἀνέβησαν οἱ υἱοὶ Ιωσῆφ καὶ γε αὐτοὶ εἰς Βαιθηλ καὶ Ιουδας μετ' αὐτῶν.<sup>23</sup>καὶ παρενέβαλον οἶκος Ισραὴλ κατὰ Βαιθηλ· τὸ δὲ ὄνομα τῆς πόλεως ἦν ἐμπροσθεν Λουζα.<sup>24</sup>καὶ εἶδον οἱ φυλάσσοντες ἄνδρα ἐκπορευόμενον ἐκ τῆς πόλεως καὶ ἔλαβαν αὐτὸν καὶ εἴπον αὐτῷ Δεῖξον ἡμῖν τὴν εἰσόδου τῆς πόλεως, καὶ ποιήσομεν μετὰ σου ἔλεος.<sup>25</sup>καὶ ἔδειξεν αὐτοῖς τὴν εἰσόδου τῆς πόλεως, καὶ ἐπάταξαν τὴν πόλιν ἐν στόματι ρόμφαιάς, τὸν δὲ ἄνδρα καὶ τὴν συγγένειαν αὐτοῦ ἔξαπέστειλαν.<sup>26</sup>καὶ ἀπῆλθεν ὁ ἀνὴρ εἰς γῆν Χετταὶμ καὶ ὠκοδόμησεν ἐκεῖ πόλιν καὶ ἐκάλεσεν τὸ ὄνομα αὐτῆς Λουζα· τοῦτο ὄνομα αὐτῆς ἔως τῆς ἡμέρας ταύτης.

<sup>27</sup>Καὶ οὐκ ἐκληρονόμησεν Μανασσῆς τὴν Βαιθαν, ἥ ἐστιν Σκυθῶν πόλις, οὐδὲ τὰς θυγατέρας αὐτῆς οὐδὲ τὰ περισπόρια αὐτῆς οὐδὲ τὴν Εκθανααδ καὶ τὰς θυγατέρας αὐτῆς οὐδὲ τοὺς κατοικοῦντας Δωρ καὶ τὰς θυγατέρας αὐτῆς καὶ τοὺς κατοικοῦντας Βαλααμ καὶ τὰς θυγατέρας αὐτῆς καὶ τοὺς κατοικοῦντας Μαγεδων καὶ τὰς θυγατέρας αὐτῆς οὐδὲ τοὺς κατοικοῦντας Ιεβλααμ οὐδὲ τὰς θυγατέρας αὐτῆς· καὶ ἤρξατο ὁ Χαναναῖος κατοικεῖν ἐν τῇ γῇ ταύτῃ.<sup>28</sup>καὶ ἐγένετο ὅτε ἐνίσχυσεν Ισραὴλ, καὶ ἔθετο τὸν Χαναναῖον εἰς φόρον καὶ ἔξαίρων οὐκ ἔξῆρεν αὐτόν.

<sup>29</sup>Καὶ Εφραὶμ οὐκ ἔξῆρεν τὸν Χαναναῖον τὸν κατοικοῦντα ἐν Γαζερ· καὶ κατώκει ὁ Χαναναῖος ἐν μέσῳ αὐτοῦ ἐν Γαζερ καὶ ἐγένετο εἰς φόρον.

<sup>30</sup>Καὶ Ζαβουλων οὐκ ἔξῆρεν τοὺς κατοικοῦντας Κεδρων καὶ τοὺς κατοικοῦντας Ενααλα· καὶ κατώκησεν ὁ Χαναναῖος ἐν μέσῳ αὐτοῦ καὶ ἐγένετο εἰς φόρον.

<sup>31</sup>Καὶ Ασηρ οὐκ ἔξῆρεν τοὺς κατοικοῦντας Ακχω, καὶ ἐγένετο αὐτῷ εἰς φόρον, καὶ τοὺς κατοικοῦντας Δωρ καὶ τοὺς κατοικοῦντας Σιδῶνα καὶ τοὺς κατοικοῦντας Ααλαφ καὶ τὸν Αχαζιβ καὶ τὴν Χελβα καὶ τὸν Αφεκ καὶ τὴν Ροωβ.<sup>32</sup>καὶ κατώκησεν Ασηρ ἐν μέσῳ τοῦ Χαναναίου τοῦ κατοικοῦντος τὴν γῆν, ὅτι οὐκ ἐδυνάσθη ἔξαραι αὐτόν.<sup>33</sup>Καὶ Νεφθαλί οὐκ ἔξῆρεν τοὺς κατοικοῦντας Βαιθαμυς οὐδὲ τοὺς κατοικοῦντας Βαιθενεθ, καὶ κατώκησεν Ισραὴλ ἐν μέσῳ τοῦ Χαναναίου τοῦ κατοικοῦντος τὴν γῆν· οἱ δὲ κατοικοῦντες Βαιθαμυς καὶ τὴν Βαιθενεθ ἐγενήθησαν αὐτοῖς εἰς φόρον.

<sup>34</sup>Καὶ ἔξέθλιψεν ὁ Αμορραῖος τοὺς υἱοὺς Δαν εἰς τὸ ὄρος, ὅτι οὐκ ἀφῆκεν αὐτὸν καταβῆναι εἰς τὴν κοιλάδα.<sup>35</sup>καὶ ἤρξατο ὁ Αμορραῖος κατοικεῖν ἐν τῷ ὄρει τοῦ Μυρσινῶνος, οὗ αἱ ἄρκοι καὶ αἱ ἀλώπεκες· καὶ ἐβαρύνθη ἡ χειρ οἴκου Ιωσῆφ ἐπὶ τὸν Αμορραῖον, καὶ ἐγένετο εἰς φόρον.<sup>36</sup>καὶ τὸ ὄριον τοῦ Αμορραίου ὁ Ιδουμαῖος ἐπάνω Ακραβιν ἐπὶ τῆς Πέτρας καὶ ἐπάνω.

2 <sup>1</sup>*Καὶ ἀνέβη ἄγγελος κυρίου ἀπὸ Γαλγαλ ἐπὶ τὸν Κλαυθμῶνα καὶ ἐπὶ Βαιθηλ καὶ ἐπὶ τὸν οἶκον Ισραὴλ καὶ εἴπει πρὸς αὐτούς Κύριος κύριος ἀνεβίβασεν ὑμᾶς ἐξ Αἰγύπτου καὶ εἰσήγαγεν ὑμᾶς εἰς τὴν γῆν, ἣν ὡμοσεν τοῖς πατράσιν ὑμῶν τοῦ δοῦναι ὑμῖν, καὶ εἴπει ὑμῖν Οὐ διασκεδάσω τὴν διαθήκην μου τὴν μεθ' ὑμῶν εἰς τὸν αἰῶνα.* <sup>2</sup>*καὶ ὑμεῖς οὐ διαθήσεσθε διαθήκην τοῖς ἐγκαθημένοις εἰς τὴν γῆν ταύτην οὐδὲ τοῖς θεοῖς αὐτῶν οὐ μὴ προσκυνήσητε, ἀλλὰ τὰ γλυπτὰ αὐτῶν συντρίψετε καὶ τὰ θυσιαστήρια αὐτῶν κατασκάψετε. καὶ οὐκ εἰσηκούσατε τῆς φωνῆς μου, ὅτε ταῦτα ἐποιήσατε.* <sup>3</sup>*καὶ ἐγὼ εἴπα Οὐ προσθήσω τοῦ μετοικίσαι τὸν λαόν, ὃν εἴπα τοῦ ἔξολεθρεῦσαι αὐτοὺς ἐκ προσώπου ὑμῶν, καὶ ἔσονται ὑμῖν εἰς συνοχάς, καὶ οἱ θεοὶ αὐτῶν ἔσονται ὑμῖν εἰς σκάνδαλον.* <sup>4</sup>*καὶ ἐγένετο ὡς ἐλάλησεν ὁ ἄγγελος κυρίου τοὺς λόγους τούτους πρὸς πάντα Ισραὴλ, καὶ ἐπῆρεν ὁ λαὸς τὴν φωνὴν αὐτῶν καὶ ἔκλαυσαν.* <sup>5</sup>*διὰ τοῦτο ἐκλήθη τὸ ὄνομα τοῦ τόπου ἐκείνου Κλαυθμῶν· καὶ ἔθυσαν ἐκεῖ τῷ κυρίῳ.*

<sup>6</sup>*Καὶ ἔξαπέστειλεν Ἰησοῦς τὸν λαόν, καὶ ἀπῆλθαν οἱ υἱοὶ Ισραὴλ ἔκαστος εἰς τὸν οἶκον αὐτοῦ καὶ εἰς τὴν κληρονομίαν αὐτοῦ τοῦ κατακληρονομῆσαι τὴν γῆν.* <sup>7</sup>*καὶ ἐδούλευσεν ὁ λαὸς τῷ κυρίῳ πάσας τὰς ἡμέρας Ἰησοῦ καὶ πάσας τὰς ἡμέρας τῶν πρεσβυτέρων, ὅσοι ἐμακρομέρευσαν μετὰ Ἰησοῦν, ὅσοι ἔγνωσαν πᾶν τὸ ἔργον κυρίου τὸ μέγα, ὃ ἐποίησεν τῷ Ισραὴλ.* <sup>8</sup>*καὶ ἐτελεύτησεν Ἰησοῦς υἱὸς Ναυη δοῦλος κυρίου υἱὸς ἑκατὸν δέκα ἑτῶν.* <sup>9</sup>*καὶ ἔθαψαν αὐτὸν ἐν ὅριῳ τῆς κληρονομίας αὐτοῦ ἐν Θαμναθαρες ἐν ὅρει Εφραιμ ἀπὸ βορρᾶ τοῦ ὅρους Γαας.* <sup>10</sup>*καὶ πᾶσα ἡ γενεὰ ἐκείνη προσετέθησαν πρὸς τοὺς πατέρας αὐτῶν, καὶ ἀνέστη γενεὰ ἑτέρα μετ' αὐτούς, ὅσοι οὐκ ἔγνωσαν τὸν κύριον καὶ τὸ ἔργον, ὃ ἐποίησεν τῷ Ισραὴλ.*

<sup>11</sup>*Καὶ ἐποίησαν οἱ υἱοὶ Ισραὴλ τὸ πονηρὸν ἐναντίον κυρίου καὶ ἐλάτρευον τοῖς Βααλιμ.* <sup>12</sup>*καὶ ἐγκατέλιπον τὸν κύριον θεὸν τῶν πατέρων αὐτῶν τὸν ἔξαγαγόντα αὐτοὺς ἐκ γῆς Αἰγύπτου καὶ ἐπορεύθησαν ὅπισσα θεῶν ἑτέρων ἀπὸ τῶν θεῶν τῶν λαῶν τῶν περικύκλων αὐτῶν καὶ προσεκύνησαν αὐτοῖς καὶ παρώργισαν τὸν κύριον* <sup>13</sup>*καὶ ἐγκατέλιπον τὸν κύριον καὶ ἐλάτρευσαν τῇ Βααλ καὶ ταῖς Ἀστάρταις.* <sup>14</sup>*καὶ ὠργίσθη θυμῷ κύριος τῷ Ισραὴλ καὶ παρέδωκεν αὐτοὺς ἐν χειρὶ προνομευόντων, καὶ ἐπρονόμευσαν αὐτούς· καὶ ἀπέδοτο αὐτοὺς ἐν χειρὶ τῶν ἐχθρῶν αὐτῶν κυκλόθεν, καὶ οὐκ ἥδυνάσθησαν ἀντιστῆναι κατὰ πρόσωπον τῶν ἐχθρῶν αὐτῶν.* <sup>15</sup>*ἐν πᾶσιν, οἵς ἐπόρνευον, καὶ χειρ κυρίου ἦν αὐτοῖς εἰς κακά, καθὼς ἐλάλησεν κύριος καὶ καθὼς ὡμοσεν κύριος, καὶ ἐξέθλιψεν αὐτοὺς σφόδρα.* <sup>16</sup>*καὶ ἤγειρεν αὐτοῖς κύριος κριτὰς καὶ ἔσωσεν αὐτοὺς ἐκ χειρὸς τῶν προνομευόντων αὐτούς.* <sup>17</sup>*καί γε τῶν κριτῶν αὐτῶν οὐκ ἐπήκουσαν, ὅτι ἔξεπόρνευσαν ὅπισσα θεῶν ἑτέρων καὶ προσεκύνησαν αὐτοῖς καὶ παρώργισαν τὸν κύριον· καὶ ἐξέκλιναν ταχὺ ἐκ τῆς ὁδοῦ, ἵς ἐπορεύθησαν οἱ πατέρες αὐτῶν τοῦ εἰσακούειν ἐντολὰς κυρίου, οὐκ ἐποίησαν οὕτως.* <sup>18</sup>*καὶ ὅτι ἤγειρεν αὐτοῖς κύριος κριτάς, καὶ ἦν κύριος μετὰ τοῦ κριτοῦ καὶ ἔσωσεν αὐτοὺς ἐκ χειρὸς τῶν ἐχθρῶν αὐτῶν πάσας τὰς ἡμέρας τοῦ κριτοῦ, ὅτι παρεκλήθη κύριος ἀπὸ τοῦ στεναγμοῦ αὐτῶν ἀπὸ προσώπου τῶν πολιορκούντων αὐτούς καὶ κακούντων αὐτούς.* <sup>19</sup>*καὶ ἐγένετο ὡς ἀπέθυνησκεν ὁ κριτής, καὶ ἀπέστρεψαν καὶ πάλιν διέφθειραν*

ύπέρ τοὺς πατέρας αὐτῶν πορευθῆναι ὁπίσω θεῶν ἐτέρων λατρεύειν αὐτοῖς καὶ προσκυνεῖν αὐτοῖς· οὐκ ἀπέρριψαν τὰ ἐπιτηδεύματα αὐτῶν καὶ οὐκ ἀπέστησαν ἀπὸ τῆς ὁδοῦ αὐτῶν τῆς σκληρᾶς.<sup>20</sup> καὶ ὡργίσθη θυμῷ κύριος ἐν τῷ Ισραὴλ καὶ εἶπεν Ἄνθ’ ὅν ὅσα ἐγκατέλιπαν τὸ ἔθνος τοῦτο τὴν διαθήκην μου, ἦν ἐνετειλάμην τοῖς πατράσιν αὐτῶν, καὶ οὐχ ὑπήκουσαν τῆς φωνῆς μου,<sup>21</sup> καὶ ἐγὼ οὐ προσθήσω τοῦ ἐξāραι ἄνδρα ἐκ προσώπου αὐτῶν ἀπὸ τῶν ἔθνῶν, ὃν κατέλιπεν Ἰησοῦς καὶ ἀφῆκεν,<sup>22</sup> τοῦ πειράσαι ἐν αὐτοῖς τὸν Ισραὴλ εἰ φυλάσσονται τὴν ὁδὸν κυρίου πορεύεσθαι ἐν αὐτῇ, διὸ τρόπον ἐφυλάξαντο οἱ πατέρες αὐτῶν, ἥ οὔ.<sup>23</sup> καὶ ἀφῆκεν κύριος τὰ ἔθνη ταῦτα τοῦ μὴ ἐξāραι αὐτὰ τὸ τάχος καὶ οὐ παρέδωκεν αὐτὰ ἐν χειρὶ Ἰησοῦ.

3 <sup>1</sup>Καὶ ταῦτα τὰ ἔθνη ἀφῆκεν Ἰησοῦς ὥστε πειράσαι ἐν αὐτοῖς τὸν Ισραὴλ, πάντας τοὺς μὴ ἐγνωκότας πάντας τοὺς πολέμους Χανααν,<sup>2</sup> πλὴν διὰ τὰς γενεὰς τῶν οὐών Ισραὴλ τοῦ διδάξαι αὐτοὺς πόλεμον, πλὴν οἱ ἔμπροσθεν αὐτῶν οὐκ ἔγνωσαν αὐτά.<sup>3</sup> τὰς πέντε σατραπείας τῶν ἀλλοφύλων καὶ πάντα τὸν Χανααῖον καὶ τὸν Σιδώνιον καὶ τὸν Ευαῖον τὸν κατοικοῦντα τὸν Λίβανον ἀπὸ τοῦ ὄρους τοῦ Βαλαερμων ἔως Λοβωημαθ.<sup>4</sup> καὶ ἐγένετο ὥστε πειράσαι ἐν αὐτοῖς τὸν Ισραὴλ γνῶναι εἰ ἀκούσονται τὰς ἐντολὰς κυρίου, ἃς ἐνετείλατο τοῖς πατράσιν αὐτῶν ἐν χειρὶ Μωυσῆ.<sup>5</sup> καὶ οἱ νίοι Ισραὴλ κατώχησαν ἐν μέσῳ τοῦ Χανααίου καὶ τοῦ Χετταίου καὶ τοῦ Αμορραίου καὶ τοῦ Φερεζαίου καὶ τοῦ Ευαίου καὶ τοῦ Ιεβουσαίου<sup>6</sup> καὶ ἔλαβον τὰς θυγατέρας αὐτῶν ἑαυτοῖς εἰς γυναικας καὶ τὰς θυγατέρας αὐτῶν ἔδωκαν τοῖς νίοις αὐτῶν καὶ ἐλάτρευσαν τοῖς θεοῖς αὐτῶν.

7 <sup>7</sup>Καὶ ἐποίησαν οἱ νίοι Ισραὴλ τὸ πονηρὸν ἔναντι κυρίου καὶ ἐπελάθοντο κυρίου θεοῦ αὐτῶν καὶ ἐλάτρευσαν ταῖς Βασαλίμ καὶ τοῖς ἄλσεσιν.<sup>8</sup> καὶ ὡργίσθη θυμῷ κύριος ἐν τῷ Ισραὴλ καὶ ἀπέδοτο αὐτοὺς εἰς χεῖρας Χουσαρσαθωμ βασιλέως Συρίας ποταμῶν, καὶ ἐδούλευσαν αὐτῷ ὀκτὼ ἔτη.<sup>9</sup> καὶ ἐκέκραξαν οἱ νίοι Ισραὴλ πρὸς κύριον· καὶ ἤγειρεν κύριος σωτῆρα τῷ Ισραὴλ, καὶ ἔσωσεν αὐτούς, τὸν Γοθονιηλ οὐδὲν Κενεζ ἀδελφὸν Χαλεβ τὸν νεώτερον αὐτοῦ, καὶ ἐξήλθεν ἐπὶ τὸν πόλεμον· καὶ παρέδωκεν κύριος ἐν χειρὶ αὐτοῦ τὸν Χουσαρσαθωμ βασιλέα Συρίας, καὶ ἐκραταιώθη ἡ χεὶρ αὐτοῦ ἐπὶ τὸν Χουσαρσαθωμ.<sup>10</sup> καὶ ἡσύχασεν ἡ γῆ ἔτη πεντήκοντα· καὶ ἀπέθανεν Γοθονιηλ οὐδὲν Κενεζ.

12 <sup>12</sup>Καὶ προσέθεντο οἱ νίοι Ισραὴλ ποιῆσαι τὸ πονηρὸν ἔναντι κυρίου. καὶ ἐνίσχυσεν κύριος τὸν Εγλαμ βασιλέα Μωαβ ἐπὶ τὸν Ισραὴλ διὰ τὸ πεποιηκέναι αὐτοὺς τὸ πονηρὸν ἔναντι κυρίου.<sup>13</sup> καὶ προσήγαγεν πρὸς αὐτὸν πάντας τοὺς νίοὺς Αμμων καὶ Αμαληκ καὶ ἐπορεύθη καὶ ἐπάταξεν τὸν Ισραὴλ καὶ ἐκληρονόμησεν τὴν πόλιν τῶν φοινίκων.<sup>14</sup> καὶ ἐδούλευσαν οἱ νίοι Ισραὴλ τῷ Εγλαμ βασιλεῖ Μωαβ ἔτη δέκα ὀκτώ.<sup>15</sup> καὶ ἐκέκραξαν οἱ νίοι Ισραὴλ πρὸς κύριον· καὶ ἤγειρεν αὐτοῖς κύριος σωτῆρα τὸν Αωδ οὐδὲν Γηρα οὐδὲν τὸν Ιεμενι, ἄνδρα ἀμφοτεροδέξιον. καὶ ἀπέστειλαν οἱ νίοι Ισραὴλ δῶρα ἐν χειρὶ αὐτοῦ τῷ Εγλαμ βασιλεῖ Μωαβ.<sup>16</sup> καὶ ἐποίησεν ἑαυτῷ Αωδ μάχαιραν δίστομον, σπιθαμῆς τὸ μῆκος, καὶ περιεξώσατο αὐτὴν ὑπὸ τὸν μανδύαν ἐπὶ τὸν μηρὸν τὸν δεξιὸν αὐτοῦ.<sup>17</sup> καὶ προσήνεγκεν τὰ δῶρα τῷ Εγλαμ βασιλεῖ Μωαβ· καὶ Εγλαμ ἀνὴρ ἀστεῖος σφόδρα.<sup>18</sup> καὶ ἐγένετο ὡς

συνετέλεσεν Αωδ προσφέρων τὰ δῶρα, καὶ ἔξαπέστειλεν τοὺς αἴροντας τὰ δῶρα. <sup>19</sup>καὶ Εγλωμ  
ἀνέστρεψεν ἀπὸ τῶν γλυπτῶν μετὰ τῆς Γαλγαλ, καὶ εἶπεν Αωδ Λόγος μοι χρύφιος πρὸς σέ, βασιλεῦ.  
καὶ εἶπεν Εγλωμ πᾶσιν Ἐκ μέσου· καὶ ἔξῆλθον ἀπ’ αὐτοῦ πάντες οἱ παραστήκοντες αὐτῷ. <sup>20</sup>καὶ Αωδ  
εἰσῆλθεν πρὸς αὐτόν, καὶ αὐτὸς ἐκάθητο ἐν τῷ ὑπερώῳ τῷ θερινῷ αὐτοῦ μονώτατος. καὶ εἶπεν Αωδ  
Λόγος θεοῦ μοι πρὸς σέ, βασιλεῦ· καὶ ἔξανέστη ἀπὸ τοῦ θρόνου Εγλωμ ἐγγὺς αὐτοῦ. <sup>21</sup>καὶ ἐγένετο  
ἄμα τοῦ ἀναστῆναι ἔξέτεινεν Αωδ τὴν χεῖρα τὴν ἀριστερὰν αὐτοῦ καὶ ἔλαβεν τὴν μάχαιραν ἀπὸ τοῦ  
μηροῦ τοῦ δεξιοῦ αὐτοῦ καὶ ἐνέπηξεν αὐτὴν εἰς τὴν κοιλίαν Εγλωμ <sup>22</sup>καὶ ἐπεισήνεγκεν καὶ γε τὴν  
λαβὴν ὅπίσω τῆς φλογός, καὶ ἀπέκλεισεν τὸ στέαρ κατὰ τῆς φλογός, ὅτι οὐκ ἔξεσπασεν τὴν  
μάχαιραν ἐκ τῆς κοιλίας αὐτοῦ. <sup>23</sup>καὶ ἔξῆλθεν Αωδ εἰς τὴν προστάδα καὶ ἀπέκλεισεν τὰς θύρας τοῦ  
ὑπερώου ἐπ’ αὐτὸν καὶ ἐσφήνωσεν. <sup>24</sup>καὶ αὐτὸς ἔξῆλθεν. καὶ οἱ παῖδες αὐτοῦ εἰσῆλθον καὶ εἶδον καὶ  
ἰδοὺ αἱ θύραι τοῦ ὑπερώου ἀποκεκλεισμέναι, καὶ εἶπαν Μήποτε πρὸς δίφρους κάθηται ἐν τῇ  
ἀποχωρήσει τοῦ κοιτῶνος; <sup>25</sup>καὶ προσέμειναν αἰσχυνόμενοι, καὶ ίδοὺ οὐκ ἦν ὁ ἀνοίγων τὰς θύρας τοῦ  
ὑπερώου· καὶ ἔλαβον τὴν κλεῖδα καὶ ἤνοιξαν, καὶ ίδοὺ ὁ κύριος αὐτῶν πεπτωκὼς ἐπὶ τὴν γῆν  
τεθνηκώς. <sup>26</sup>καὶ Αωδ διεσώθη, ἔως ἐθορυβοῦντο, καὶ οὐκ ἦν ὁ προσνοῶν αὐτῷ· καὶ αὐτὸς παρῆλθεν  
τὰ γλυπτὰ καὶ διεσώθη εἰς Σεΐρωθα. <sup>27</sup>καὶ ἐγένετο ἡνίκα ἥλθεν, καὶ ἐσάλπισεν κερατίνῃ ἐν ὅρει  
Εφραιμ· καὶ κατέβησαν σὺν αὐτῷ οἱ υἱοὶ Ισραὴλ, καὶ αὐτὸς ἐμπροσθεν αὐτῶν. <sup>28</sup>καὶ εἶπεν πρὸς  
αὐτούς Καταβαίνετε ὅπίσω μου, ὅτι παρέδωκεν κύριος ὁ θεὸς τοὺς ἐχθροὺς ὑμῶν τὴν Μωαβ ἐν χειρὶ<sup>1</sup>  
ὑμῶν. καὶ κατέβησαν ὅπίσω αὐτοῦ καὶ προκατελάβοντο τὰς διαβάσεις τοῦ Ιορδάνου τῆς Μωαβ καὶ  
οὐκ ἀφῆκαν ἄνδρα διαβῆναι. <sup>29</sup>καὶ ἐπάταξαν τὴν Μωαβ ἐν τῷ καιρῷ ἐκείνῳ ὡσεὶ δέκα χιλιάδας  
ἄνδρων, πάντας τοὺς μαχητὰς τοὺς ἐν αὐτοῖς καὶ πάντα ἄνδρα δυνάμεως, καὶ οὐ διεσώθη ἀνήρ. <sup>30</sup>καὶ  
ἐνετράπη Μωαβ ἐν τῇ ἡμέρᾳ ἐκείνῃ ὑπὸ τὴν χεῖρα Ισραὴλ, καὶ ἡσύχασεν ἡ γῆ ὅγδοήκοντα ἔτη, καὶ  
ἔκρινεν αὐτοὺς Αωδ ἔως οὗ ἀπέθανεν.

<sup>31</sup>Καὶ μετὰ τοῦτον ἀνέστη Σαμεγαρ υἱὸς Αναθ καὶ ἐπάταξεν τοὺς ἀλλοφύλους εἰς ἔξακοσίους  
ἄνδρας ἐκτὸς μόσχων τῶν βοῶν· καὶ ἔσωσεν αὐτὸς τὸν Ισραὴλ.

4 <sup>1</sup>Καὶ προσέθεντο οἱ υἱοὶ Ισραὴλ ποιῆσαι τὸ πονηρὸν ἔναντι κυρίου. <sup>2</sup>καὶ ἀπέδοτο αὐτοὺς κύριος  
ἐν χειρὶ Ιαβιν βασιλέως Χανααν, ὃς ἐβασίλευσεν ἐν Ασωρ· καὶ ὁ ἄρχων τῆς δυνάμεως αὐτοῦ Σισαρα,  
καὶ αὐτὸς κατώκει ἐν Αρισωθ τῶν ἐθνῶν. <sup>3</sup>καὶ ἐκέκραξαν οἱ υἱοὶ Ισραὴλ πρὸς κύριον, ὅτι ἐννακόσια  
ἄρματα σιδηρᾶ ἦν αὐτῷ, καὶ αὐτὸς ἐθλιψεν τὸν Ισραὴλ κατὰ κράτος εἴκοσι ἔτη.

<sup>4</sup>Καὶ Δεββωρα γυνὴ προφῆτις γυνὴ Λαφιδωθ, αὐτὴ ἔκρινεν τὸν Ισραὴλ ἐν τῷ καιρῷ ἐκείνῳ. <sup>5</sup>καὶ  
αὐτὴ ἐκάθητο ὑπὸ φοίνικα Δεββωρα ἀνὰ μέσον Ραμα καὶ ἀνὰ μέσον Βαιθηλ ἐν ὅρει Εφραιμ, καὶ  
ἀνέβαινον πρὸς αὐτὴν οἱ υἱοὶ Ισραὴλ ἐκεῖ τοῦ κρίνεσθαι. <sup>6</sup>καὶ ἀπέστειλεν Δεββωρα καὶ ἐκάλεσεν τὸν  
Βαρακ υἱὸν Αβινεεμ ἐκ Κεδες Νεφθαλί καὶ εἶπεν πρὸς αὐτόν Οὐχὶ σοὶ ἐνετείλατο κύριος ὁ θεὸς  
Ισραὴλ καὶ ἀπελεύσῃ εἰς ὅρος Θαβωρ καὶ λήμψῃ μετὰ σεαυτοῦ δέκα χιλιάδας ἄνδρων ἀπὸ τῶν υἱῶν  
Νεφθαλί καὶ ἀπὸ τῶν υἱῶν Ζαβουλων; <sup>7</sup>καὶ ἀπάξω πρὸς σὲ εἰς τὸν χειμάρρουν Κισων τὸν Σισαρα

ἀρχοντα τῆς δυνάμεως Ιαβιν καὶ τὰ ἄρματα αὐτοῦ καὶ τὸ πλῆθος αὐτοῦ καὶ παραδώσω αὐτὸν ἐν τῇ χειρὶ σου.<sup>8</sup>καὶ εἶπεν πρὸς αὐτὴν Βαρακ Ἐὰν πορευθῆς μετ' ἐμοῦ, πορεύσομαι, καὶ ἐὰν μὴ πορευθῆς μετ' ἐμοῦ, οὐ πορεύσομαι· ὅτι οὐκ οἶδα τὴν ἡμέραν, ἐν ᾧ εὔοδοῖ κύριος τὸν ἄγγελον μετ' ἐμοῦ.<sup>9</sup>καὶ εἶπεν πρὸς αὐτὸν Δεββωρα Πορευομένη πορεύσομαι μετὰ σοῦ· πλὴν γίνωσκε ὅτι οὐκ ἔσται τὸ προτέρημά σου εἰς τὴν ὁδόν, ἢν σὺ πορεύῃ, ὅτι ἐν χειρὶ γυναικὸς ἀποδώσεται κύριος τὸν Σισαρα. καὶ ἀνέστη Δεββωρα καὶ ἐπορεύθη μετὰ τοῦ Βαρακ εἰς Κεδες.<sup>10</sup>καὶ παρήγγειλεν Βαρακ τῷ Ζαβουλων καὶ τῷ Νεφθαλὶ εἰς Κεδες, καὶ ἀνέβησαν κατὰ πόδας αὐτοῦ δέκα χιλιάδες ἀνδρῶν· καὶ Δεββωρα ἀνέβη μετ' αὐτοῦ.<sup>11</sup>καὶ οἱ πλησίον τοῦ Κιναίου ἔχωρισθησαν ἀπὸ τῶν υἱῶν Ιωβαβ γαμβροῦ Μωυσῆ, καὶ ἔπηξεν τὴν σκηνὴν αὐτοῦ πρὸς δρῦν ἀναπαυομένων, ἥ ἔστιν ἔχόμενα Κεδες.

<sup>12</sup>Καὶ ἀνήγγειλαν τῷ Σισαρα ὅτι ἀνέβη Βαρακ υἱὸς Αβινεεμ ἐπ' ὄρος Θαβωρ.<sup>13</sup>καὶ ἐκάλεσεν Σισαρα πάντα τὰ ἄρματα αὐτοῦ (ὅτι ἐννακόσια ἄρματα σιδηρᾶ ἦν αὐτῷ) καὶ πάντα τὸν λαὸν τὸν μετ' αὐτοῦ ἀπὸ Αρισωθ τῶν ἐθνῶν εἰς τὸν χειμάρρουν Κισων.<sup>14</sup>καὶ εἶπεν Δεββωρα πρὸς Βαρακ Ἀνάστηθι, ὅτι αὕτη ἡ ἡμέρα, ἐν ᾧ παρέδωκεν κύριος τὸν Σισαρα ἐν χειρὶ σου· οὐκ ἴδου κύριος ἐλεύσεται ἔμπροσθέν σου; καὶ κατέβη Βαρακ ἀπὸ τοῦ ὄρους Θαβωρ καὶ δέκα χιλιάδες ἀνδρῶν ὀπίσω αὐτοῦ.<sup>15</sup>καὶ ἔξεστησεν κύριος τὸν Σισαρα καὶ πάντα τὰ ἄρματα αὐτοῦ καὶ πᾶσαν τὴν παρεμβολὴν αὐτοῦ ἐν στόματι ρομφαίας ἐνώπιον Βαρακ· καὶ κατέβη Σισαρα ἀπὸ τοῦ ἄρματος αὐτοῦ καὶ ἔφυγεν τοῖς ποσὶν αὐτοῦ.<sup>16</sup>καὶ Βαρακ διώκων ὀπίσω τῶν ἄρμάτων καὶ ὀπίσω τῆς παρεμβολῆς ἔως δρυμοῦ τῶν ἐθνῶν· καὶ ἔπεσεν πᾶσα ἡ παρεμβολὴ Σισαρα ἐν στόματι ρομφαίας, οὐ κατελείφθη ἔως ἐνός.<sup>17</sup>καὶ Σισαρα ἀνεχώρησεν τοῖς ποσὶν αὐτοῦ εἰς σκηνὴν Ιαηλ γυναικὸς Χαβερ τοῦ Κιναίου, ὅτι εἰρήνη ἀνὰ μέσον Ιαβιν βασιλέως Ασωρ καὶ ἀνὰ μέσον οἴκου Χαβερ τοῦ Κιναίου.<sup>18</sup>καὶ ἔξηλθεν Ιαηλ εἰς ἀπάντησιν Σισαρα καὶ εἶπεν πρὸς αὐτόν "Ἐκνευσον, κύριε μου, ἔκνευσον πρός με, μὴ φοβοῦ· καὶ ἔξενευσεν πρὸς αὐτὴν εἰς τὴν σκηνὴν, καὶ συνεκάλυψεν αὐτὸν ἐν τῇ δέρρει αὐτῆς.<sup>19</sup>καὶ εἶπεν Σισαρα πρὸς αὐτὴν Πότισόν με δὴ μικρὸν ὕδωρ, ὅτι ἐδίψησα· καὶ ἤνοιξεν τὸν ἀσκὸν τοῦ γάλακτος καὶ ἐπότισεν αὐτὸν καὶ συνεκάλυψεν τὸ πρόσωπον αὐτοῦ.<sup>20</sup>καὶ εἶπεν πρὸς αὐτὴν Στῆθι ἐν τῇ θύρᾳ τῆς σκηνῆς, καὶ ἔσται ἐάν τις ἔλθῃ πρὸς σὲ καὶ ἐρωτήσῃ σε καὶ εἴπῃ σοι "Ἐστιν ἐνταῦθα ἀνήρ; καὶ ἐρεῖς Οὐκ ἔστιν· καὶ συνεκάλυψεν αὐτὸν ἐν τῇ δέρρει αὐτῆς.<sup>21</sup>καὶ ἔλαβεν Ιαηλ γυνὴ Χαβερ τὸν πάσσαλον τῆς σκηνῆς καὶ ἔθηκεν τὴν σφῦραν ἐν τῇ χειρὶ αὐτῆς καὶ εἰσῆλθεν πρὸς αὐτὸν ἡσυχῇ καὶ ἐνέκρουσεν τὸν πάσσαλον ἐν τῇ γνάθῳ αὐτοῦ καὶ διήλασεν ἐν τῇ γῇ, καὶ αὐτὸς ἀπεσκάρισεν ἀνὰ μέσον τῶν γονάτων αὐτῆς καὶ ἔξέψυξεν καὶ ἀπέθανεν.<sup>22</sup>καὶ ίδού Βαρακ διώκων τὸν Σισαρα, καὶ ἔξηλθεν Ιαηλ εἰς ἀπαντὴν αὐτοῦ καὶ εἶπεν αὐτῷ Δεῦρο καὶ δείξω σοι τὸν ἄνδρα, ὃν σὺ ζητεῖς. καὶ εἰσῆλθεν πρὸς αὐτὴν, καὶ ίδού Σισαρα πεπτωκὼς νεκρός, καὶ ὁ πάσσαλος ἐν τῇ γνάθῳ αὐτοῦ.<sup>23</sup>καὶ ἐταπείνωσεν κύριος ὁ θεὸς τὸν Ιαβιν βασιλέα Χανααν ἐν τῇ ἡμέρᾳ ἐκείνῃ ἐνώπιον υἱῶν Ισραηλ.<sup>24</sup>καὶ ἐπορεύθη χεὶρ τῶν υἱῶν Ισραηλ πορευομένη καὶ σκληρυνομένη ἐπὶ Ιαβιν βασιλέα Χανααν, ἔως ἔξωλέθρευσαν αὐτόν.

**5** <sup>1</sup>Καὶ ἤσεν Δεββωρα καὶ Βαρακ υἱὸς Αβινεεμ ἐν τῇ ἡμέρᾳ ἐκείνῃ καὶ εἶπεν  
    <sup>2</sup>Ἐν τῷ ἄρξασθαι ἀρχηγοὺς ἐν Ισραὴλ,  
    ἐν προαιρέσει λαοῦ εὐλογεῖτε τὸν κύριον.  
    <sup>3</sup>Ἄκούσατε, βασιλεῖς, ἐνωπίζεσθε, σατράπαι δυνατοί·  
    ἔγὼ τῷ κυρίῳ ἀσομαί,  
    ψαλῶ τῷ θεῷ Ισραὴλ.  
    <sup>4</sup>κύριε, ἐν τῇ ἔξοδῷ σου ἐκ Σηιρ,  
    ἐν τῷ ἀπαίρειν σε ἐξ ἀγροῦ Εδωμ  
    γῆ ἐσείσθη, καὶ ὁ οὐρανὸς ἐξεστάθη,  
    καὶ αἱ νεφέλαι ἔσταξαν ὕδωρ.  
    <sup>5</sup>Ὥρη ἐσαλεύθησαν ἀπὸ προσώπου κυρίου,  
    τοῦτο Σινα ἀπὸ προσώπου κυρίου θεοῦ Ισραὴλ.  
    <sup>6</sup>ἐν ἡμέραις Σαμεγαρ υἱοῦ Αναθ, ἐν ἡμέραις Ιαηλ  
    ἐξέλιπον βασιλεῖς καὶ ἐπορεύθησαν τρίβους,  
    ἐπορεύθησαν ὁδοὺς διεστραμμένας.  
    <sup>7</sup>ἐξέλιπεν φραζῶν ἐν τῷ Ισραὴλ, ἐξέλιπεν,  
    ἔως οὗ ἔξανέστη Δεββωρα,  
    ὅτι ἀνέστη μήτηρ ἐν τῷ Ισραὴλ.  
    <sup>8</sup>ἡρέτισαν θεοὺς καινούς  
    ώς ἀρτον κρίθινον.  
    σκέπην ἐὰν ἵδω σιρομαστῶν  
    ἐν τεσσαράκοντα χιλιάσιν.  
    <sup>9</sup>ἡ καρδία μου ἐπὶ τὰ διατεταγμένα τῷ Ισραὴλ·  
    οἱ δυνάσται τοῦ λαοῦ, εὐλογεῖτε τὸν κύριον.  
    <sup>10</sup>ἐπιβεβηκότες ἐπὶ ὑποζυγίων,  
    καθήμενοι ἐπὶ λαμπηνῶν,  
    <sup>11</sup>φθέγξασθε φωνὴν ἀνακρουομένων  
    ἀνὰ μέσον εὐφραινομένων·  
    ἐκεῖ δώσουσιν δικαιοσύνην κυρίῳ.  
    δίκαιοι ἐνίσχυσαν ἐν τῷ Ισραὴλ.  
    τότε κατέβη εἰς τὰς πόλεις αὐτοῦ ὁ λαὸς κυρίου.  
    <sup>12</sup>ἐξεγείρου ἐξεγείρου, Δεββωρα,  
    ἐξέγειρον μυριάδας μετὰ λαοῦ,  
    ἐξεγείρου ἐξεγείρου, λάλει μετ' ὥδης.

ἐνισχύων ἔξανίστασο, Βαρακ,  
καὶ ἐνίσχυσον, Δεββωρα, τὸν Βαρακ·  
αἰχμαλώτιζε αἰχμαλωσίαν σου, υἱὸς Αβινεεμ.  
<sup>13</sup>πότε ἐμεγαλύνθη ἡ ἵσχυς αὐτοῦ;  
κύριε, ταπείνωσόν μοι τοὺς ἴσχυροτέρους μου.  
<sup>14</sup>λαὸς Εφραὶμ ἐτιμωρήσατο αὐτοὺς  
ἐν κοιλάδι ἀδελφοῦ σου Βενιαμιν ἐν λαοῖς σου.  
ἔξ ἐμοῦ Μαχιρ κατέβησαν ἔξερευνῶντες,  
καὶ ἐκ Ζαβουλων κύριος ἐπολέμει μοι ἐν δυνατοῖς  
ἔκειθεν ἐν σκήπτρῳ ἐνισχύοντος ἡγήσεως.  
<sup>15</sup>ἐν Ισαχαρ μετὰ Δεββωρας  
ἔξαπέστειλεν πεζοὺς αὐτοῦ εἰς τὴν κοιλάδα.  
ἴνα τί σὺ κατοικεῖς ἐν μέσῳ χειλέων;  
ἔξέτεινεν ἐν τοῖς ποσὶν αὐτοῦ.  
ἐν διαιρέσεσιν Ρουβην  
μεγάλοι ἀκριβασμοὶ καρδίας.  
<sup>16</sup>ἴνα τί μοι κάθησαι ἀνὰ μέσον τῶν μοσφαθαιμ  
τοῦ εἰσακούειν συρισμοὺς ἔξεγειρόντων;  
τοῦ διελθεῖν εἰς τὰ τοῦ Ρουβην  
μεγάλοι ἔξιχνιασμοὶ καρδίας.  
<sup>17</sup>Γαλααδ ἐν τῷ πέραν τοῦ Ιορδάνου κατεσκήνωσεν.  
καὶ Δαν ἵνα τί παροικεῖ πλοίοις;  
Ασηρ παρώκησεν παρ' αἰγιαλὸν θαλασσῶν  
καὶ ἐπὶ τὰς διακοπὰς αὐτοῦ κατεσκήνωσεν.  
<sup>18</sup>Ζαβουλων λαὸς ὀνειδίσας ψυχὴν αὐτοῦ εἰς θάνατον  
καὶ Νεφθαλιμ ἐπὶ ὄψη ἀγροῦ.  
<sup>19</sup>Ἄλιθον βασιλεῖς καὶ παρετάξαντο.  
τότε ἐπολέμησαν βασιλεῖς Χανααν  
ἐν Θευνναχ ἐπὶ ὄδατος Μαγεδδω.  
πλεονεξίαν ἀργυρίου οὐκ ἔλαβον.  
<sup>20</sup>ἐκ τοῦ οὐρανοῦ ἐπολέμησαν ἀστέρες,  
ἐκ τῆς τάξεως αὐτῶν ἐπολέμησαν μετὰ Σισαρα.  
<sup>21</sup>χειμάρρους Κισων ἔξέβαλεν αὐτούς,  
χειμάρρους καδημιμ, χειμάρρους Κισων.

καταπατήσει αὐτοὺς ψυχὴ μου δυνατή.

<sup>22</sup>τότε ἀπεκόπησαν πτέρναι ἵππου,

αμαδαρωθ δυνατῶν αὐτοῦ.

<sup>23</sup>καταράσασθε Μαρωζ, εἴπεν δ ἄγγελος κυρίου,

καταράσει καταράσασθε τοὺς ἐνοίκους αὐτῆς,

ὅτι οὐκ ἥλθοσαν εἰς τὴν βοήθειαν κυρίου.

βοηθὸς ἡμῶν κύριος ἐν μαχηταῖς δυνατός.

<sup>24</sup>εὔλογηθείη ἐκ γυναικῶν Ιαηλ

γυνὴ Χαβερ τοῦ Κιναίου,

ἐκ γυναικῶν ἐν σκηνῇ εὔλογηθείη.

<sup>25</sup>ὕδωρ ἥτησεν αὐτήν, καὶ γάλα ἔδωκεν αὐτῷ,

ἐν λακάνῃ ἰσχυρῶν προσήγγισεν βούτυρον.

<sup>26</sup>τὴν χεῖρα αὐτῆς τὴν ἀριστερὰν εἰς πάσσαλον ἐξέτεινεν,

τὴν δεξιὰν αὐτῆς εἰς ἀποτομὰς κατακόπων

καὶ ἀπέτεμεν Σισαρα, ἀπέτριψεν τὴν κεφαλὴν αὐτοῦ

καὶ συνέθλασεν καὶ διήλασεν τὴν γνάθον αὐτοῦ.

<sup>27</sup>ἀνὰ μέσον τῶν ποδῶν αὐτῆς συγκάμψας ἔπεσεν,

ἐκοιμήθη μεταξὺ ποδῶν αὐτῆς.

ἐν ᾧ ἔκαμψεν, ἐκεῖ ἔπεσεν ταλαίπωρος.

<sup>28</sup>διὰ τῆς θυρίδος διέκυπτεν ἡ μήτηρ Σισαρα

διὰ τῆς δικτυωτῆς ἐπιβλέπουσα ἐπὶ τοὺς μεταστρέφοντας μετὰ Σισαρα

Διὰ τί ἡσχάτισεν τὸ ἄρμα αὐτοῦ παραγενέσθαι;

διὰ τί ἐχρόνισαν ἴχνη ἄρμάτων αὐτοῦ;

<sup>29</sup>σοφαὶ ἀρχουσῶν αὐτῆς ἀνταπεκρίναντο πρὸς αὐτήν,

καὶ αὐτὴ ἀπεκρίνατο ἐν ῥήμασιν αὐτῆς

<sup>30</sup>Οὐχὶ εὑρήσουσιν αὐτὸν διαμερίζοντα σκῦλα;

φιλιάζων φίλοις εἰς κεφαλὴν δυνατοῦ·

σκῦλα βαμμάτων Σισαρα,

σκῦλα βαμμάτων ποικιλίας,

βαφὴ ποικίλων περὶ τράχηλον αὐτοῦ σκῦλον.

<sup>31</sup>οὕτως ἀπόλοιντο πάντες οἱ ἔχθροί σου, κύριε·

καὶ οἱ ἀγαπῶντες αὐτὸν καθὼς ἡ ἀνατολὴ τοῦ ἥλιου ἐν δυναστείαις αὐτοῦ.

Καὶ ἡσύχασεν ἡ γῆ τεσσαράκοντα ἔτη.

**6** <sup>1</sup>Καὶ ἐποίησαν οἱ υἱοὶ Ισραὴλ τὸ πονηρὸν ἔναντι κυρίου, καὶ παρέδωκεν αὐτοὺς κύριος ἐν χειρὶ Μαδιαμ ἔτη ἑπτά. <sup>2</sup>καὶ κατίσχυσεν χεὶρ Μαδιαμ ἐπὶ Ισραὴλ· καὶ ἐποίησαν ἔαυτοῖς οἱ υἱοὶ Ισραὴλ ἀπὸ προσώπου Μαδιαμ μάνδρας ἐν τοῖς ὄρεσιν καὶ τοῖς σπηλαίοις καὶ τοῖς ὁχυρώμασιν. <sup>3</sup>καὶ ἐγένετο ὅταν ἔσπειρεν ἀνὴρ Ισραὴλ, καὶ ἀνέβαινεν Μαδιαμ καὶ Αμαλὴχ καὶ οἱ υἱοὶ ἀνατολῶν καὶ ἀνέβαινον ἐπ' αὐτόν. <sup>4</sup>καὶ παρενέβαλλον ἐπ' αὐτοὺς καὶ διέφθειραν τὰ ἐκφόρια τῆς γῆς ἔως τοῦ ἐλθεῖν εἰς Γάζαν καὶ οὐχ ὑπελείποντο ὑπόστασιν ζωῆς ἐν Ισραὴλ καὶ ποίμνιον καὶ μόσχον καὶ ὄνον. <sup>5</sup>ὅτι αὐτοὶ καὶ τὰ κτήνη αὐτῶν ἀνέβαινον καὶ τὰς σκηνὰς αὐτῶν παρέφερον καὶ παρεγίνοντο ὡς ἀκρὶς εἰς πλῆθος, καὶ αὐτοῖς καὶ ταῖς καμήλοις αὐτῶν οὐκ ἦν ἀριθμός, καὶ παρεγίνοντο ἐν τῇ γῇ Ισραὴλ τοῦ διαφθείρειν αὐτήν. <sup>6</sup>καὶ ἐπτώχευσεν Ισραὴλ σφόδρα ἀπὸ προσώπου Μαδιαμ, καὶ ἐκέκραξαν οἱ υἱοὶ Ισραὴλ πρὸς κύριον. <sup>7</sup>καὶ ἐγένετο ἐπεὶ ἐκέκραξαν οἱ υἱοὶ Ισραὴλ πρὸς κύριον διὰ Μαδιαμ, <sup>8</sup>καὶ ἐξαπέστειλεν κύριος ἄνδρα προφήτην πρὸς τοὺς υἱοὺς Ισραὴλ, καὶ εἶπεν αὐτοῖς Τάδε λέγει κύριος ὁ θεὸς Ισραὴλ Ὁγώ εἰμι ὁ ἀναβιβάσας ὑμᾶς ἐξ Αἰγύπτου καὶ ἐξήγαγον ὑμᾶς ἐξ οἴκου δουλείας <sup>9</sup>καὶ ἐξειλάμην ὑμᾶς ἐκ χειρὸς Αἰγύπτου καὶ ἐκ χειρὸς πάντων τῶν θλιβόντων ὑμᾶς καὶ ἐξέβαλον αὐτοὺς ἐκ προσώπου ὑμῶν καὶ ἔδωκα ὑμῖν τὴν γῆν αὐτῶν <sup>10</sup>καὶ εἶπα ὑμῖν Ὁγώ κύριος ὁ θεὸς ὑμῶν, οὐ φοβηθήσεσθε τοὺς θεοὺς τοῦ Αμορραίου, ἐν οἷς ὑμεῖς ἐνοικεῖτε ἐν τῇ γῇ αὐτῶν· καὶ οὐκ εἰσηκούσατε τῆς φωνῆς μου.

<sup>11</sup>Καὶ ἥλθεν ἄγγελος κυρίου καὶ ἐκάθισεν ὑπὸ τὴν δρῦν τὴν οὖσαν ἐν Εφραθα τὴν τοῦ Ιωας πατρὸς Αβιεζρι, καὶ Γεδεων ὁ υἱὸς αὐτοῦ ἐρράβδιζεν πυροὺς ἐν ληνῷ τοῦ ἐκφυγεῖν ἐκ προσώπου Μαδιαμ. <sup>12</sup>καὶ ὥφθη αὐτῷ ἄγγελος κυρίου καὶ εἶπεν πρὸς αὐτόν Κύριος μετὰ σοῦ, δυνατὸς τῇ ἰσχύι. <sup>13</sup>καὶ εἶπεν πρὸς αὐτὸν Γεδεων Ὅν ἐμοί, κύριε, καὶ εἰ ἔστιν κύριος μεθ' ἡμῶν, ἵνα τί εὔρεν ἡμᾶς πάντα τὰ κακὰ ταῦτα; καὶ ποῦ ἔστιν πάντα τὰ θαυμάσια αὐτοῦ, ὅσα διηγήσαντο ἡμῖν οἱ πατέρες ἡμῶν λέγοντες Οὐχὶ ἐξ Αἰγύπτου ἀνήγαγεν ἡμᾶς κύριος; καὶ νῦν ἀπώσατο ἡμᾶς καὶ παρέδωκεν ἡμᾶς ἐν χειρὶ Μαδιαμ. <sup>14</sup>καὶ ἐπέβλεψεν πρὸς αὐτὸν ὁ ἄγγελος κυρίου καὶ εἶπεν αὐτῷ Πορεύου ἐν τῇ ἰσχύι σου καὶ σώσεις τὸν Ισραὴλ, καὶ ἴδού ἐξαπέστειλά σε. <sup>15</sup>καὶ εἶπεν πρὸς αὐτὸν Γεδεων Ὅν ἐμοί, κύριε, ἐν τίνι σώσω τὸν Ισραὴλ; ἴδού ἡ χιλιάς μου ταπεινοτέρα ἐν Μανασση, καὶ ἐγώ εἰμι μικρὸς ἐν τῷ οἴκῳ τοῦ πατρός μου. <sup>16</sup>καὶ εἶπεν πρὸς αὐτὸν ὁ ἄγγελος κυρίου Κύριος ἔσται μετὰ σοῦ, καὶ πατάξεις τὴν Μαδιαμ ὥσει ἄνδρα ἔνα. <sup>17</sup>καὶ εἶπεν πρὸς αὐτὸν Γεδεων Καὶ εἰ εὔρον χάριν ἐν ὀφθαλμοῖς σου, καὶ ποιήσεις μοι σημεῖον ὅτι σὺ λαλεῖς μετ' ἐμοῦ. <sup>18</sup>μὴ κινηθῆς ἐντεῦθεν ἔως τοῦ ἐλθεῖν με πρὸς σέ, καὶ οἶσω τὴν θυσίαν μου καὶ θήσω ἐνώπιόν σου. καὶ εἶπεν Ὁγώ εἰμι καθήσομαι ἔως τοῦ ἐπιστρέψαι σε. <sup>19</sup>καὶ Γεδεων εἰσῆλθεν καὶ ἐποίησεν ἔριφον αἰγῶν καὶ οιφί ἀλεύρου ἄζυμα καὶ τὰ κρέα ἐπέθηκεν ἐπὶ τὸ κανοῦν καὶ τὸν ζωμὸν ἐνέχεεν εἰς χύτραν καὶ ἐξήνεγκεν πρὸς αὐτὸν ὑπὸ τὴν δρῦν καὶ προσεκύνησεν. <sup>20</sup>καὶ εἶπεν πρὸς αὐτὸν ὁ ἄγγελος κυρίου Λαβὲ τὰ κρέα καὶ τοὺς ἄρτους τοὺς ἄζυμους καὶ θὲς πρὸς τὴν πέτραν ἐκείνην καὶ τὸν ζωμὸν ἔκχεον· καὶ ἐποίησεν οὕτως. <sup>21</sup>καὶ ἐξέτεινεν ὁ ἄγγελος κυρίου τὸ ἄκρον τῆς ράβδου τῆς ἐν τῇ χειρὶ αὐτοῦ καὶ ἤψατο τῶν κρεῶν καὶ τῶν ἄζυμων, καὶ ἀνήφθη πῦρ ἐκ τῆς πέτρας καὶ κατέφαγεν τὰ κρέα καὶ τοὺς ἄζυμους· καὶ ὁ ἄγγελος

κυρίου ἀπῆλθεν ἐξ ὁφθαλμῶν αὐτοῦ.<sup>22</sup>καὶ εἶδεν Γεδεων ὅτι ἄγγελος κυρίου ἐστίν, καὶ εἶπεν Γεδεων Ὁ οὗτος κύριε, ὅτι εἶδον τὸν ἄγγελον κυρίου πρόσωπον πρὸς πρόσωπον.<sup>23</sup>καὶ εἶπεν αὐτῷ κύριος Εἰρήνη σοι, μὴ φοβοῦ μὴ ἀποθάνῃς.<sup>24</sup>καὶ ὡκοδόμησεν ἐκεῖ Γεδεων θυσιαστήριον τῷ κυρίῳ καὶ ἐκάλεσεν αὐτὸν Εἰρήνη κυρίου ἔως τῆς ἡμέρας ταύτης ἵτε αὐτοῦ ὅντος ἐν Εφραθα πατρὸς τοῦ Εζρι.

<sup>25</sup>Καὶ ἐγενήθη τῇ νυκτὶ ἐκείνῃ καὶ εἶπεν αὐτῷ κύριος Λαβὲ τὸν μόσχον τὸν σιτευτὸν τοῦ πατρός σου, μόσχον τὸν ἑπταετῆ, καὶ καθελεῖς τὸ θυσιαστήριον τοῦ Βααλ, ὃ ἐστιν τοῦ πατρός σου, καὶ τὸ ἄλσος τὸ ἐπ' αὐτῷ ἐκκόψεις.<sup>26</sup>καὶ οἰκοδομήσεις θυσιαστήριον κυρίῳ τῷ θεῷ σου τῷ δοθέντι σοι ἐπὶ τῆς κορυφῆς τοῦ ὄρους Μαωξ τούτου ἐν τῇ παρατάξει καὶ λήμψῃ τὸν μόσχον καὶ ἀνοίσεις δόλοκαύτωμα ἐν τοῖς ξύλοις τοῦ ἄλσους, οὓς ἐκκόψεις.<sup>27</sup>καὶ ἔλαβεν Γεδεων τρεῖς καὶ δέκα ἄνδρας ἀπὸ τῶν δούλων αὐτοῦ καὶ ἐποίησεν καθὰ ἐλάλησεν πρὸς αὐτὸν κύριος· καὶ ἐγένετο ὡς ἐφοβήθη τὸν οἶκον τοῦ πατρὸς αὐτοῦ καὶ τοὺς ἄνδρας τῆς πόλεως μὴ ποιῆσαι ἡμέρας, καὶ ἐποίησεν νυκτός.<sup>28</sup>καὶ ὥρθισαν οἱ ἄνδρες τῆς πόλεως τὸ πρωί, καὶ ἴδού κατεσκαμένον τὸ θυσιαστήριον τοῦ Βααλ, καὶ τὸ ἄλσος τὸ ἐπ' αὐτῷ ἐκκεκομμένον, καὶ ὁ μόσχος ὃ σιτευτὸς ἀνηνεγμένος εἰς δόλοκαύτωμα ἐπὶ τὸ θυσιαστήριον τὸ ὡκοδομημένον.<sup>29</sup>καὶ εἶπεν ἀνὴρ πρὸς τὸν πλησίον αὐτοῦ Τίς ἐποίησεν τὸ πρᾶγμα τοῦτο; καὶ ἀνήταξον καὶ ἐξεζήτουν καὶ εἴπαν Γεδεων ὁ οὗτος Ιωας ἐποίησεν τὸ πρᾶγμα τοῦτο.<sup>30</sup>καὶ εἴπαν οἱ ἄνδρες τῆς πόλεως πρὸς Ιωας Ἐξάγαγε τὸν υἱόν σου καὶ ἀποθανέτω, ὅτι κατέσκαψεν τὸ θυσιαστήριον τοῦ Βααλ καὶ ὅτι ἔκοψεν τὸ ἄλσος τὸ ἐπ' αὐτῷ.<sup>31</sup>καὶ εἶπεν Ιωας πρὸς τοὺς ἄνδρας τοὺς ἐσταμένους ἐπ' αὐτόν Μὴ ὑμεῖς νῦν δικάζεσθε περὶ τοῦ Βααλ; ἢ ὑμεῖς σφές είστε αὐτόν; ὃς ἀντεδίκησεν αὐτόν, ἀποθανεῖται ἔως πρωί· εἰ ἐστιν θεός, αὐτὸς ἐκδικήσει αὐτόν, ὅτι κατέσκαψεν τὸ θυσιαστήριον αὐτοῦ.<sup>32</sup>καὶ ἐκάλεσεν αὐτὸν ἐν τῇ ἡμέρᾳ ἐκείνῃ Δικαστήριον τοῦ Βααλ, ὅτι κατέσκαψεν τὸ θυσιαστήριον αὐτοῦ.

<sup>33</sup>Καὶ πᾶσα Μαδιαμ καὶ Αμαληκ καὶ υἱοὶ ἀνατολῶν συνήχθησαν ἐπὶ τὸ αὐτὸν καὶ διέβησαν καὶ παρενέβαλον ἐν τῇ κοιλάδι Ιεζραελ.<sup>34</sup>καὶ πνεῦμα θεοῦ ἐνέδυσεν τὸν Γεδεων, καὶ ἐσάλπισεν ἐν κερατίνῃ, καὶ ἐβόήσεν Αβιεζερ ὅπιστα αὐτοῦ.<sup>35</sup>καὶ ἀγγέλους ἐξαπέστειλεν ἐν παντὶ Μανασση καὶ ἐβόήσεν καὶ αὐτὸς ὅπιστα αὐτοῦ· καὶ ἐξαπέστειλεν ἀγγέλους ἐν Ασηρ καὶ ἐν Ζαβουλων καὶ ἐν Νεφθαλι, καὶ ἀνέβησαν εἰς συνάντησιν αὐτοῦ.<sup>36</sup>καὶ εἶπεν Γεδεων πρὸς τὸν θεόν Εἰ σώζεις ἐν τῇ χειρὶ μου τὸν Ισραηλ, ὃν τρόπον ἐλάλησας,<sup>37</sup>ἰδού ἐγὼ ἀπερείδομαι τὸν πόκον τῶν ἑρίων ἐν τῷ ἄλωνι, καὶ ἐὰν δρόσος γένηται ἐπὶ τὸν πόκον μόνον καὶ ἐπὶ πᾶσαν τὴν γῆν ξηρασία, καὶ γνώσομαι ὅτι σώζεις ἐν τῇ χειρὶ μου τὸν Ισραηλ, ὃν τρόπον ἐλάλησας.<sup>38</sup>καὶ ἐγένετο οὕτως· καὶ ὥρθισεν Γεδεων τῇ ἐπαύριον καὶ ἀπεπίασεν τὸν πόκον, καὶ ἀπερρύῃ ἡ δρόσος ἐκ τοῦ πόκου, πλήρης λεκάνη ὕδατος.<sup>39</sup>καὶ εἶπεν Γεδεων πρὸς τὸν θεόν Μὴ ὀργισθήτω ὁ θυμός σου ἐν ἐμοί, καὶ λαλήσω ἵτε ἀπαξ· καὶ πειράσω ἵτε ἀπαξ ἐν τῷ πόκῳ, καὶ γενηθήτω ξηρασία ἐπὶ τὸν πόκον μόνον, ἐπὶ δὲ πᾶσαν τὴν γῆν γενηθήτω δρόσος.<sup>40</sup>καὶ ἐποίησεν ὁ θεὸς οὕτως ἐν τῇ νυκτὶ ἐκείνῃ, καὶ ἐγένετο ξηρασία ἐπὶ τὸν πόκον μόνον, ἐπὶ δὲ πᾶσαν τὴν γῆν ἐγένετο δρόσος.

7 <sup>1</sup>Καὶ ὥρθησεν Ιεροβααλ (αὐτός ἐστιν Γεδεων) καὶ πᾶς ὁ λαὸς ὁ μετ' αὐτοῦ καὶ παρενέβαλεν ἐπὶ τὴν γῆν Αρωεδ, καὶ παρεμβολὴ Μαδιαμ καὶ Αμαληκ ἦν αὐτῷ ἀπὸ βορρᾶ ἀπὸ τοῦ βουνοῦ τοῦ Αβωρ ἐν τῇ κοιλάδι. <sup>2</sup>καὶ εἶπεν κύριος πρὸς Γεδεων Πολὺς ὁ λαὸς ὁ μετὰ σοῦ ὥστε μὴ παραδοῦναι με τὴν Μαδιαμ ἐν χειρὶ αὐτῶν, μήποτε καυχήσηται Ισραὴλ ἐπ' ἐμὲ λέγων Ἡ χείρ μου ἔσωσέν με. <sup>3</sup>καὶ εἶπεν κύριος πρὸς αὐτόν Λάλησον δὴ εἰς τὰ ὕτα τοῦ λαοῦ λέγων Τίς δειλὸς καὶ φοβούμενος; ἀποστραφήτω. καὶ ἔξωρμησαν ἀπὸ τοῦ ὅρους τοῦ Γαλααδ καὶ ἀπεστράφησαν ἀπὸ τοῦ λαοῦ εἴκοσι καὶ δύο χιλιάδες, καὶ δέκα χιλιάδες ὑπελείφθησαν. <sup>4</sup>καὶ εἶπεν κύριος πρὸς Γεδεων Ἐτι ὁ λαὸς πολὺς· κατάγαγε αὐτοὺς εἰς τὸ ὄδωρ, καὶ δοκιμῶ αὐτούς σοι ἐκεῖ. καὶ ἐσται δὲν ἐὰν εἶπω πρὸς σέ Οὗτος πορεύσεται μετὰ σοῦ, αὐτὸς πορεύσεται μετὰ σοῦ. καὶ δὲν ἐὰν εἶπω σοι δὲν οὐ πορεύσεται μετὰ σοῦ, αὐτὸς οὐ πορεύσεται μετὰ σοῦ. <sup>5</sup>καὶ κατεβίβασεν τὸν λαὸν εἰς τὸ ὄδωρ. καὶ εἶπεν κύριος πρὸς Γεδεων Πᾶς, δὲς ἀν λάψῃ τῇ γλώσσῃ αὐτοῦ ἐκ τοῦ ὄδατος, ὡς ἐὰν λάψῃ ὁ κύων, στήσεις αὐτὸν κατὰ μόνας, καὶ πᾶς, δὲς ἀν κάμψῃ ἐπὶ τὰ γόνατα αὐτοῦ τοῦ πιεῖν, μεταστήσεις αὐτὸν καθ' αὐτόν. <sup>6</sup>καὶ ἐγένετο πᾶς ὁ ἀριθμὸς τῶν λαψάντων ἐν τῇ γλώσσῃ αὐτῶν τριακόσιοι ἄνδρες, καὶ πᾶς ὁ ἐπίλοιπος τοῦ λαοῦ ἔκαμψαν ἐπὶ τὰ γόνατα αὐτῶν τοῦ πιεῖν ὄδωρ. <sup>7</sup>καὶ εἶπεν κύριος πρὸς Γεδεων Ἐν τοῖς τριακοσίοις ἀνδράσιν τοῖς λαψασιν σώσω ὑμᾶς καὶ παραδώσω τὴν Μαδιαμ ἐν χειρὶ σου, καὶ πᾶς ὁ λαὸς ἀποτρεχέτω ἀνὴρ εἰς τὸν τόπον αὐτοῦ. <sup>8</sup>καὶ ἔλαβον τὸν ἐπισιτισμὸν τοῦ λαοῦ ἐν τῇ χειρὶ αὐτῶν καὶ τὰς κερατίνας αὐτῶν, καὶ πάντα ἄνδρα Ισραὴλ ἔξαπέστειλεν ἄνδρα εἰς τὸ σκήνωμα αὐτοῦ, τῶν δὲ τριακοσίων ἀνδρῶν ἐκράτησεν. ἡ δὲ παρεμβολὴ Μαδιαμ ἦν ὑποκάτωθεν αὐτοῦ ἐν τῇ κοιλάδι.

<sup>9</sup>Καὶ ἐγενήθη ἐν τῇ νυκτὶ ἔκεινη καὶ εἶπεν πρὸς αὐτὸν κύριος Ἀνάστα κατάβηθι τὸ τάχος ἐντεῦθεν εἰς τὴν παρεμβολήν, ὅτι παρέδωκα αὐτὴν ἐν τῇ χειρὶ σου. <sup>10</sup>εὶ δὲ φοβῇ σὺ καταβῆναι, κατάβηθι σὺ καὶ Φαρα τὸ παιδάριόν σου εἰς τὴν παρεμβολὴν <sup>11</sup>καὶ ἀκούσῃ, τί λαλοῦσιν· καὶ μετὰ ταῦτα ἰσχύσουσιν αἱ χεῖρές σου, καὶ καταβήσῃ ἐν τῇ παρεμβολῇ. καὶ κατέβη αὐτὸς καὶ Φαρα τὸ παιδάριον αὐτοῦ εἰς μέρος τῶν πεντήκοντα τῶν ἐν τῇ παρεμβολῇ. <sup>12</sup>καὶ Μαδιαμ καὶ Αμαληκ καὶ πάντες οἱ υἱοὶ ἀνατολῶν παρεμβεβλήκεισαν ἐν τῇ κοιλάδι ὡς ἀκρὶς εἰς πλῆθος, καὶ ταῖς καμήλοις αὐτῶν οὐκ ἦν ἀριθμός, ἀλλ' ἥσαν ὥσπερ ἡ ἄμμος ἡ ἐπὶ τὸ χεῖλος τῆς θαλάσσης εἰς πλῆθος. <sup>13</sup>καὶ εἰσῆλθεν Γεδεων, καὶ ἴδού ἀνὴρ ἔξηγεῖτο τῷ πλησίον αὐτοῦ τὸ ἐνύπνιον καὶ εἶπεν Ἰδοὺ τὸ ἐνύπνιον, δὲν ἔνυπνιάσθην, καὶ ἴδού μαγὶς ἄρτου κριθίνου κυλιομένη ἐν τῇ παρεμβολῇ Μαδιαμ καὶ ἥλθεν ἔως τῆς σκηνῆς Μαδιαμ καὶ ἐπάταξεν αὐτὴν καὶ κατέστρεψεν αὐτήν, καὶ ἐπεσεν ἡ σκηνή. <sup>14</sup>καὶ ἀπεκρίθη ὁ πλησίον αὐτοῦ καὶ εἶπεν Οὐκ ἔστιν αὕτη ἀλλ' ἡ ρόμφαία Γεδεων υἱοῦ Ιωας ἀνδρὸς Ισραὴλ. παρέδωκεν κύριος ἐν χειρὶ αὐτοῦ τὴν Μαδιαμ καὶ πᾶσαν τὴν παρεμβολήν. <sup>15</sup>καὶ ἐγένετο ὡς ἥκουσεν Γεδεων τὴν διήγησιν τοῦ ἔνυπνίου καὶ τὴν σύγκρισιν αὐτοῦ, καὶ προσεκύνησεν κύριον καὶ ἐπέστρεψεν εἰς τὴν παρεμβολὴν Ισραὴλ καὶ εἶπεν Ἀνάστητε, ὅτι παρέδωκεν κύριος ἐν χερσὶν ὑμῶν τὴν παρεμβολὴν Μαδιαμ. <sup>16</sup>καὶ διεῖλεν τοὺς τριακοσίους ἄνδρας τρεῖς ἀρχὰς καὶ ἔδωκεν κερατίνας ἐν χειρὶ πάντων καὶ ὑδρίας κενὰς καὶ λαμπάδας ἐν μέσῳ τῶν ὑδριῶν <sup>17</sup>καὶ εἶπεν πρὸς αὐτούς Ἀπ' ἐμοῦ

ὅψεσθε καὶ οὕτως ποιήσετε· καὶ ἴδοὺ ἐγὼ εἰσπορεύομαι ἐν μέσῳ τῆς παρεμβολῆς, καὶ ἔσται ὡς ἐὰν ποιήσω, οὕτως ποιήσετε.<sup>18</sup>καὶ σαλπιῶ τῇ κερατίνῃ ἐγὼ καὶ πάντες οἱ μετ' ἐμοῦ, καὶ σαλπιεῖτε ταῖς κερατίναις καὶ ὑμεῖς κύκλῳ τῆς παρεμβολῆς καὶ ἐρεῖτε Τῷ κυρίῳ καὶ τῷ Γεδεων.<sup>19</sup>καὶ εἰσῆλθεν Γεδεων καὶ ἐκατὸν ἄνδρες μετ' αὐτοῦ ἐν μέρει τῆς παρεμβολῆς ἀρχομένης τῆς φυλακῆς τῆς μεσούσης· πλὴν ἐγέρσει ἥγειρεν τοὺς φυλάσσοντας, καὶ ἐσάλπισαν ταῖς κερατίναις καὶ ἐξετίναξαν τὰς ὑδρίας τὰς ἐν ταῖς χερσὶν αὐτῶν.<sup>20</sup>καὶ ἐσάλπισαν αἱ τρεῖς ἀρχαὶ ἐν ταῖς κερατίναις καὶ συνέτριψαν τὰς ὑδρίας καὶ ἐλάβοντο ἐν τῇ χειρὶ τῇ ἀριστερᾷ αὐτῶν τῶν λαμπάδων, καὶ ἐν τῇ χειρὶ τῇ δεξιᾷ αὐτῶν αἱ κερατίναι τοῦ σαλπίζειν, καὶ ἀνέκραξαν Ὦροφαία τῷ κυρίῳ καὶ τῷ Γεδεων.<sup>21</sup>καὶ ἔστησαν ἔκαστος καθ' ἑαυτὸν κύκλῳ τῆς παρεμβολῆς, καὶ ἔδραμον πᾶσα ἡ παρεμβολὴ καὶ ἐσήμαναν καὶ ἔφυγον.<sup>22</sup>καὶ ἐσάλπισαν αἱ τριακόσιαι κερατίναι, καὶ ἔθετο κύριος μάχαιραν ἀνδρὸς ἐν τῷ πλησίον αὐτοῦ καὶ ἐν ὅλῃ τῇ παρεμβολῇ, καὶ ἔφυγεν ἡ παρεμβολὴ ἔως τῆς Βαιθασεττα καὶ συνηγμένη ἔως χείλους Αβελμεουλα καὶ ἐπὶ Ταβαθ.<sup>23</sup>καὶ ἐβόησεν ἀνὴρ Ισραηλ ἐκ Νεφθαλίμ καὶ ἐξ Ασηρ καὶ ἐκ παντὸς Μανασση καὶ κατεδίωξαν ὅπίσω Μαδιαμ.

<sup>24</sup>Καὶ ἀγγέλους ἐξαπέστειλεν Γεδεων ἐν παντὶ ὁρίῳ Εφραιμ λέγων Κατάβητε εἰς συνάντησιν Μαδιαμ καὶ καταλάβετε ἑαυτοῖς τὸ ὄδωρ ἔως Βαιθβηρα καὶ τὸν Ιορδάνην· καὶ ἐβόησεν πᾶς ἀνὴρ Εφραιμ καὶ προκατελάβοντο τὸ ὄδωρ ἔως Βαιθβηρα καὶ τὸν Ιορδάνην.<sup>25</sup>καὶ συνέλαβον τοὺς δύο ἄρχοντας Μαδιαμ, τὸν Ωρηβ καὶ τὸν Ζηβ, καὶ ἀπέκτειναν τὸν Ωρηβ ἐν Σουριν καὶ τὸν Ζηβ ἀπέκτειναν ἐν Ιακεφζηβ καὶ κατεδίωξαν Μαδιαμ· καὶ τὴν κεφαλὴν Ωρηβ καὶ Ζηβ ἤνεγκαν πρὸς Γεδεων ἐκ τοῦ πέραν τοῦ Ιορδάνου.

**8** <sup>1</sup>καὶ εἶπεν πρὸς αὐτὸν ἀνὴρ Εφραιμ Τί τὸ ῥῆμα τοῦτο ἐποίησας ἡμῖν τοῦ μὴ καλέσαι ἡμᾶς, ὅτε ἐξεπορεύου πολεμῆσαι ἐν τῇ Μαδιαμ; καὶ ἐκρίνοντο μετ' αὐτοῦ κραταιῶς.<sup>2</sup>καὶ εἶπεν πρὸς αὐτούς Τί ἐποίησα νῦν καθὼς ὑμεῖς; οὐχὶ κρείττω ἐπιφυλλίδες Εφραιμ ἡ τρυγητὸς Αβιεζερ;<sup>3</sup>ἐν χειρὶ ὑμῶν παρέδωκεν κύριος τοὺς ἄρχοντας Μαδιαμ, τὸν Ωρηβ καὶ τὸν Ζηβ· καὶ τί ἡδυνάσθην ποιῆσαι καθὼς ὑμεῖς; καὶ κατέπαυσαν. τότε ἀνῆκε τὸ πνεῦμα αὐτῶν ἀπ' αὐτοῦ ἐν τῷ λαλῆσαι αὐτὸν τὸν λόγον τοῦτον.

<sup>4</sup>Καὶ ἦλθεν Γεδεων ἐπὶ τὸν Ιορδάνην, καὶ διέβη αὐτὸς καὶ οἱ τριακόσιοι ἄνδρες μετ' αὐτοῦ ὀλιγοψυχοῦντες καὶ πεινῶντες.<sup>5</sup>καὶ εἶπεν τοῖς ἀνδράσιν Σοκχωθ Δότε δὴ ἄρτους τῷ λαῷ τῷ μετ' ἐμοῦ, ὅτι πεινῶσιν, ἐγὼ δὲ διώκω ὅπίσω Ζεβεε καὶ Σαλμανα βασιλέων Μαδιαμ.<sup>6</sup>καὶ εἶπαν οἱ ἄρχοντες Σοκχωθ Μὴ χείρ Ζεβεε καὶ Σαλμανα νῦν ἐν τῇ χειρὶ σου, ὅτι δώσομεν τῇ στρατιᾳ σου ἄρτους;<sup>7</sup>καὶ εἶπεν Γεδεων Οὐχ οὕτως· ἐν τῷ δοῦναι κύριον τὸν Ζεβεε καὶ Σαλμανα ἐν τῇ χειρὶ μου καὶ καταξανῶ τὰς σάρκας ὑμῶν ἐν ταῖς ἀκάνθαις τῆς ἐρήμου καὶ ἐν ταῖς βαρκοννιμ.<sup>8</sup>καὶ ἀνέβη ἐκεῖθεν εἰς Φανουηλ καὶ ἐλάλησεν πρὸς αὐτοὺς κατὰ ταῦτα, καὶ ἀπεκρίθησαν αὐτῷ οἱ ἄνδρες Φανουηλ ὃν τρόπον ἀπεκρίθησαν αὐτῷ οἱ ἄνδρες Σοκχωθ.<sup>9</sup>καὶ εἶπεν τοῖς ἀνδράσιν Φανουηλ λέγων 'Ἐν τῷ ἐπιστρέφειν με μετ' εἰρήνης κατασκάψω τὸν πύργον τοῦτον. — <sup>10</sup>καὶ Ζεβεε καὶ Σαλμανα ἐν

Καρκαρ, καὶ ἡ παρεμβολὴ αὐτῶν μετ' αὐτῶν ὥσει πεντεκαίδεκα χιλιάδες, οἱ καταλειφθέντες ἐν πάσῃ παρεμβολῇ υἱῶν ἀνατολῶν, καὶ οἱ πεπτωκότες ἥσαν ἑκατὸν καὶ εἴκοσι χιλιάδες ἀνδρῶν ἐσπασμένων ρομφαίαν. <sup>11</sup>καὶ ἀνέβη Γεδεων ὁδὸν κατοικούντων ἐν σκηναῖς ἀνατολῶν τῆς Ναβεθ ἐξ ἐναντίας Ζεβεε· καὶ ἐπάταξεν τὴν παρεμβολήν, ἡ δὲ παρεμβολὴ ἦν πεποιθυῖα. <sup>12</sup>καὶ ἔφυγεν Ζεβεε καὶ Σαλμανα, καὶ ἐδίωξεν ὁπίσω αὐτῶν καὶ ἐκράτησεν τοὺς δύο βασιλεῖς Μαδιαμ, τὸν Ζεβεε καὶ τὸν Σαλμανα, καὶ πᾶσαν τὴν παρεμβολὴν αὐτῶν ἐξέτριψεν. — <sup>13</sup>καὶ ἀνέστρεψεν Γεδεων υἱὸς Ιωας ἐκ τοῦ πολέμου ἀπὸ ἀναβάσεως Αρες. <sup>14</sup>καὶ συνέλαβον παιδάριον ἐκ τῶν ἀνδρῶν Σοκχωθ, καὶ ἐπηρώτησεν αὐτόν, καὶ ἀπεγράψατο πρὸς αὐτοὺς τοὺς ἄρχοντας Σοκχωθ καὶ τοὺς πρεσβυτέρους αὐτῆς, ἐβδομήκοντα ἐπτὰ ἄνδρας. <sup>15</sup>καὶ παρεγένετο Γεδεων πρὸς τοὺς ἄρχοντας Σοκχωθ καὶ εἶπεν αὐτοῖς Ἰδοὺ Ζεβεε καὶ Σαλμανα, δι' οὓς ὠνειδίσατε με λέγοντες Μὴ χείρ Ζεβεε καὶ Σαλμανα νῦν ἐν τῇ χειρὶ σου, ὅτι δώσομεν τοῖς ἀνδράσιν σου τοῖς ἐκλελυμένοις ἄρτους; <sup>16</sup>καὶ ἔλαβεν τοὺς ἄρχοντας καὶ τοὺς πρεσβυτέρους τῆς πόλεως καὶ κατέξανεν αὐτοὺς ἐν ταῖς ἀκάνθαις τῆς ἐρήμου καὶ ταῖς βαρακηνιμ καὶ κατέξανεν ἐν αὐτοῖς ἄνδρας Σοκχωθ. <sup>17</sup>καὶ τὸν πύργον Φανουηλ κατέσκαψεν καὶ ἀπέκτεινεν τοὺς ἄνδρας τῆς πόλεως. — <sup>18</sup>καὶ εἶπεν πρὸς Ζεβεε καὶ Σαλμανα Ποῦ οἱ ἄνδρες, οὓς ἀπέκτεινατε ἐν Θαβωρ; καὶ εἶπαν Ὡσεὶ σύ, ὅμοιος σοί, ὅμοιος αὐτῶν, ὡς εἶδος μορφὴ υἱῶν βασιλέων. <sup>19</sup>καὶ εἶπεν Γεδεων Ἀδελφοί μου καὶ υἱοί τῆς μητρός μού εἰσιν. καὶ ὥμοσεν αὐτοῖς Ζῆ κύριος, εἰ ἐζωγονήσατε αὐτούς, οὐκ ἀν ἀπέκτεινα ὑμᾶς. <sup>20</sup>καὶ εἶπεν τῷ Ιεθερ τῷ πρωτοτόκῳ αὐτοῦ Ἀναστὰς ἀπόκτεινον αὐτούς· καὶ οὐκ ἐσπασεν τὸ παιδάριον αὐτοῦ τὴν μάχαιραν αὐτοῦ, ὅτι ἐφοβήθη, ὅτι ἦν νεώτερος. <sup>21</sup>καὶ εἶπεν Ζεβεε καὶ Σαλμανα Ἀνάστα δὴ σὺ καὶ ἀπάντησον ἡμῖν, ὅτι ὡς ἀνὴρ ἡ δύναμις αὐτοῦ. καὶ ἀνέστη Γεδεων καὶ ἀνεῆλεν τὸν Ζεβεε καὶ τὸν Σαλμανα καὶ ἔλαβεν τοὺς μηνίσκους τοὺς ἐν τοῖς τραχήλοις τῶν καμήλων αὐτῶν.

<sup>22</sup>Καὶ εἶπεν ἀνὴρ Ισραηλ πρὸς Γεδεων Ἀρχε ἐν ἡμῖν σὺ καὶ οἱ υἱοί σου, ὅτι σέσωκας ἡμᾶς ἐκ χειρὸς Μαδιαμ. <sup>23</sup>καὶ εἶπεν πρὸς αὐτοὺς Γεδεων Οὐκ ἄρξω ἐγὼ ὑμῶν, καὶ οὐκ ἄρξει ὁ υἱός μου ὑμῶν· κύριος ἄρξει ὑμῶν. <sup>24</sup>καὶ εἶπεν πρὸς αὐτοὺς Γεδεων Αἰτήσομαι παρ' ὑμῶν αἰτησιν καὶ δότε μοι ἀνὴρ ἐνώτιον τῶν σκύλων αὐτοῦ· ὅτι ἐνώτια χρυσᾶ πολλὰ ἦν αὐτοῖς, ὅτι Ισμαηλῖται ἥσαν. <sup>25</sup>καὶ εἶπαν Διδόντες δώσομεν· καὶ ἀνέπτυξεν τὸ ἴματιον αὐτοῦ, καὶ ἔρριψεν ἐκεῖ ἀνὴρ ἐνώτιον χρυσοῦν τῶν σκύλων αὐτοῦ. <sup>26</sup>καὶ ἐγενήθη ὁ σταθμὸς τῶν ἐνωτίων τῶν χρυσῶν, ὃν ἡτήσατο, σίκλοι χίλιοι καὶ ἐπτακόσιοι χρυσοῦ πλὴν τῶν σιρώνων καὶ τῶν ὁρμίσκων ενφωθ καὶ τῶν περιβολαίων τῶν πορφυρῶν τῶν ἐπὶ τοῖς βασιλεῦσιν Μαδιαμ καὶ πλὴν τῶν κλοιῶν τῶν χρυσῶν τῶν ἐν τοῖς τραχήλοις τῶν καμήλων αὐτῶν. <sup>27</sup>καὶ ἐποίησεν αὐτὸν Γεδεων εἰς εφουδ καὶ ἐστησεν αὐτὸν ἐν πόλει αὐτοῦ ἐν Εφραθα· καὶ ἐξεπόρνευσεν πᾶς Ισραηλ ὁπίσω αὐτοῦ ἐκεῖ, καὶ ἐγένετο τῷ Γεδεων καὶ τῷ οἴκῳ αὐτοῦ εἰς σκάνδαλον. <sup>28</sup>καὶ ἐνετράπη Μαδιαμ ἐνώπιον υἱῶν Ισραηλ καὶ οὐ προσέθεντο ἄραι κεφαλὴν αὐτῶν. καὶ ἡσύχασεν ἡ γῆ ἔτη τεσσαράκοντα ἐν ἡμέραις Γεδεων. — <sup>29</sup>καὶ ἐπορεύθη Ιεροβααλ υἱὸς Ιωας καὶ κατώκησεν ἐν τῷ οἴκῳ αὐτοῦ. <sup>30</sup>καὶ τῷ Γεδεων ἥσαν ἐβδομήκοντα υἱοὶ ἐκπορευόμενοι ἐκ μηρῶν

αύτοῦ, ὅτι γυναῖκες πολλαὶ ἥσαν αὐτῷ.<sup>31</sup>καὶ ἡ παλλακὴ αὐτοῦ ἡ ἐν Σικιμοῖς ἔτεκεν αὐτῷ καὶ γε αὐτῇ υἱόν, καὶ ἐπέθηκεν τὸ ὄνομα αὐτοῦ Αβιμελεχ.<sup>32</sup>καὶ ἀπέθανεν Γεδεων υἱὸς Ιωας ἐν πολιᾳ ἀγαθῇ καὶ ἐτάφη ἐν τῷ τάφῳ Ιωας τοῦ πατρὸς αὐτοῦ ἐν Εφραθα πατρὸς Αβιεζρι.

<sup>33</sup>Καὶ ἐγενήθη ὡς ἀπέθανεν Γεδεων, καὶ ἀπεστράφησαν οἱ υἱοὶ Ισραὴλ καὶ ἔξεπόρνευσαν ὁπίσω τῶν Βααλιμ καὶ ἔθεντο αὐτοῖς τὸν Βααλβεριθ εἰς διαθήκην τοῦ εἶναι αὐτοῖς αὐτὸν εἰς θεόν.<sup>34</sup>καὶ οὐκ ἐμήσθησαν οἱ υἱοὶ Ισραὴλ κυρίου τοῦ θεοῦ αὐτῶν τοῦ ῥυσαμένου αὐτοὺς ἐκ χειρὸς πάντων τῶν ἐχθρῶν αὐτῶν κυκλόθεν.<sup>35</sup>καὶ οὐκ ἐποίησαν ἔλεος μετὰ τοῦ οἴκου Ιεροβααλ Γεδεων κατὰ πᾶσαν τὴν ἀγαθωσύνην, ἦν ἐποίησεν μετὰ Ισραὴλ.

**9** <sup>1</sup>Καὶ ἐπορεύθη Αβιμελεχ υἱὸς Ιεροβααλ εἰς Σικιμα πρὸς τοὺς ἀδελφοὺς τῆς μητρὸς αὐτοῦ καὶ ἐλάλησεν πρὸς αὐτοὺς καὶ πρὸς πᾶσαν τὴν συγγένειαν τοῦ οἴκου τῆς μητρὸς αὐτοῦ λέγων <sup>2</sup>Λαλήσατε δὴ ἐν ὧσὶν τῶν ἀνδρῶν Σικιμων Ποῖον βέλτιόν ἔστιν, τὸ ἄρχειν ὑμῶν ἐβδομήκοντα ἄνδρας, πάντας υἱοὺς Ιεροβααλ, ἡ κυριεύειν ὑμῶν ἄνδρα ἔνα; καὶ μνήσθητε ὅτι σὰρξ ὑμῶν καὶ ὄστοιν ὑμῶν ἐγώ εἰμι. <sup>3</sup>καὶ ἐλάλησαν περὶ αὐτοῦ οἱ ἀδελφοὶ τῆς μητρὸς αὐτοῦ ἐν τοῖς ὧσὶν πάντων τῶν ἀνδρῶν Σικιμων πάντας τοὺς λόγους τούτους, καὶ ἔκλινεν καρδία αὐτῶν ὁπίσω Αβιμελεχ, ὅτι εἴπαν Ἀδελφὸς ἡμῶν ἔστιν. <sup>4</sup>καὶ ἔδωκαν αὐτῷ ἐβδομήκοντα ἀργυρίου ἐκ τοῦ οἴκου Βααλ διαθήκης, καὶ ἐμισθώσατο ἐν αὐτοῖς Αβιμελεχ ἄνδρας κενοὺς καὶ θαμβουμένους, καὶ ἐπορεύθησαν ὁπίσω αὐτοῦ. <sup>5</sup>καὶ εἰσῆλθεν εἰς τὸν οἴκον τοῦ πατρὸς αὐτοῦ εἰς Εφραθα καὶ ἀπέκτεινεν τοὺς ἀδελφοὺς αὐτοῦ υἱοὺς Ιεροβααλ ἐβδομήκοντα ἄνδρας ἐπὶ λίθον ἔνα· καὶ ἀπελείφθη Ιωαθαμ υἱὸς Ιεροβααλ ὁ νεώτερος, ὅτι ἐκρύβη.

<sup>6</sup>Καὶ συνήχθησαν πάντες οἱ ἄνδρες Σικιμων καὶ πᾶς ὁ οἴκος Μααλλων καὶ ἐπορεύθησαν καὶ ἐβασίλευσαν τὸν Αβιμελεχ εἰς βασιλέα πρὸς τῇ βαλάνῳ τῆς στάσεως ἐν Σικιμοῖς. <sup>7</sup>καὶ ἀνήγγειλαν τῷ Ιωαθαμ, καὶ ἐπορεύθη καὶ ἔστη ἐπὶ τῆς κορυφῆς τοῦ ὄρους Γαριζίν καὶ ἐπῆρεν τὴν φωνὴν αὐτοῦ καὶ ἐκάλεσεν καὶ εἴπεν αὐτοῖς Ἀκούσατέ μου, ἄνδρες Σικιμων, καὶ ἀκούσαι ὑμῶν ὁ θεός.

<sup>8</sup>πορευόμενα ἐπορεύθησαν τὰ ξύλα τοῦ χρῖσαι ἑαυτοῖς βασιλέα καὶ εἴπον τῇ ἐλαίᾳ Βασίλευσον ἐφ' ἡμῶν. <sup>9</sup>καὶ εἴπεν αὐτοῖς ἡ ἐλαίᾳ Ἀφεῖσα τὴν πιότητά μου, ἦν ἐν ἐμοὶ ἐδόξασεν ὁ θεὸς καὶ ἀνθρωποι, πορευθῶ ἄρχειν τῶν ξύλων; <sup>10</sup>καὶ εἴπαν τὰ ξύλα τῇ συκῇ Δεῦρο βασίλευσον ἐφ' ἡμῶν. <sup>11</sup>καὶ εἴπεν αὐτοῖς ἡ συκῇ Ἀφεῖσα τὴν γλυκύτητά μου καὶ τὸ γένημά μου τὸ ἀγαθὸν πορευθῶ ἄρχειν ξύλων; <sup>12</sup>καὶ εἴπαν τὰ ξύλα τῇ ἀμπέλῳ Δεῦρο βασίλευσον ἐφ' ἡμῶν. <sup>13</sup>καὶ εἴπεν αὐτοῖς ἡ ἀμπελος Ἀφεῖσα τὸν οἶνόν μου, τὴν εὐφροσύνην τὴν παρὰ τοῦ θεοῦ τῶν ἀνθρώπων, πορευθῶ ἄρχειν ξύλων; <sup>14</sup>καὶ εἴπαν τὰ ξύλα πρὸς τὴν ράμνον Δεῦρο σὺ βασίλευσον ἐφ' ἡμῶν. <sup>15</sup>καὶ εἴπεν ἡ ράμνος πρὸς τὰ ξύλα Εἰ ἐν ἀληθείᾳ ὑμεῖς χρίετε με εἰς βασιλέα ἐφ' ὑμῶν, δεῦτε πεποίθατε ἐν τῇ σκέπῃ μου· καὶ εἰ μή, ἐξέλθοι πῦρ ἐκ τῆς ράμνου καὶ καταφάγοι τὰς κέδρους τοῦ Λιβάνου. — <sup>16</sup>καὶ νῦν εἰ ἐν ἀληθείᾳ καὶ ἐν τελειότητι ἐποιήσατε καὶ ἐβασιλεύσατε τὸν Αβιμελεχ, καὶ εἰ καλῶς ἐποιήσατε μετὰ Ιεροβααλ καὶ μετὰ τοῦ οἴκου αὐτοῦ, καὶ εἰ κατὰ τὸ ἀνταπόδομα τῆς χειρὸς αὐτοῦ ἐποιήσατε αὐτῷ, <sup>17</sup> — ὡς

ἐπολέμησεν δὲ πατήρ μου ὑπὲρ ὑμῶν καὶ ἔρριψεν τὴν ψυχὴν αὐτοῦ ἐξ ἐναντίας καὶ ἐξείλατο ὑμᾶς ἐκ χειρὸς Μαδιαμ,<sup>18</sup> καὶ ὑμεῖς ἐπανέστητε ἐπὶ τὸν οἶκον τοῦ πατρός μου σήμερον καὶ ἀπεκτείνατε τοὺς νίοὺς αὐτοῦ ἐβδομήκοντα ἄνδρας ἐπὶ λίθον ἅνα καὶ ἐβασιλεύσατε τὸν Αβιμελεχ ὃν τῆς παιδίσκης αὐτοῦ ἐπὶ τοὺς ἄνδρας Σικιμων, ὅτι ἀδελφὸς ὑμῶν ἐστιν, — <sup>19</sup> καὶ εἰ ἐν ἀληθείᾳ καὶ τελειότητι ἐποιήσατε μετὰ Ιεροβααλ καὶ τοῦ οἴκου αὐτοῦ τῇ ἡμέρᾳ ταύτῃ, εὐλογηθείητε ὑμεῖς καὶ εὐφρανθείητε ἐν Αβιμελεχ, καὶ εὐφρανθείη καὶ αὐτὸς ἐν ὑμῖν. <sup>20</sup> καὶ εἰ μή, ἐξέλθοι πῦρ ἐξ Αβιμελεχ καὶ καταφάγοι τοὺς ἄνδρας Σικιμων καὶ τὸν οἶκον Μααλλων, καὶ εἰ μή, ἐξέλθοι πῦρ ἀπὸ ἄνδρῶν Σικιμων καὶ ἐκ τοῦ οἴκου Μααλλων καὶ καταφάγοι τὸν Αβιμελεχ. — <sup>21</sup> καὶ ἀπέδρα Ιωαθαμ καὶ ἐπορεύθη ἐν ὁδῷ καὶ ἔφυγεν εἰς Ραρα καὶ κατώκησεν ἐκεῖ ἀπὸ προσώπου Αβιμελεχ τοῦ ἀδελφοῦ αὐτοῦ.

<sup>22</sup> Καὶ ἤρξεν Αβιμελεχ ἐπὶ Ισραὴλ τρία ἔτη. <sup>23</sup> καὶ ἐξαπέστειλεν ὁ θεὸς πνεῦμα πονηρὸν ἀνὰ μέσον Αβιμελεχ καὶ ἀνὰ μέσον τῶν ἀνδρῶν Σικιμων, καὶ ἥθετησαν οἱ ἄνδρες Σικιμων ἐν τῷ οἴκῳ Αβιμελεχ, <sup>24</sup> τοῦ ἐπαγαγεῖν τὴν ἀδικίαν τῶν ἐβδομήκοντα υἱῶν Ιεροβααλ καὶ τὸ αἷμα αὐτῶν ἐπιθεῖναι ἐπὶ Αβιμελεχ τὸν ἀδελφὸν αὐτῶν τὸν ἀποκτείναντα αὐτοὺς καὶ ἐπὶ τοὺς ἄνδρας Σικιμων τοὺς κατισχύσαντας τὰς χεῖρας αὐτοῦ ὥστε ἀποκτεῖναι τοὺς ἀδελφοὺς αὐτοῦ. <sup>25</sup> καὶ ἔθεντο αὐτῷ οἱ ἄνδρες Σικιμων ἐνεδρα ἐπὶ τὰς κεφαλὰς τῶν ὀρέων καὶ ἀνήρπαζον πάντας τοὺς διαπορευομένους ἐπ’ αὐτοὺς ἐν τῇ ὁδῷ· καὶ ἀπηγγέλη τῷ Αβιμελεχ. <sup>26</sup> καὶ ἤλθεν Γααλ υἱὸς Αβεδ καὶ οἱ ἀδελφοὶ αὐτοῦ εἰς Σικιμα, καὶ ἐπεποίθησαν ἐν αὐτῷ οἱ ἄνδρες Σικιμων. <sup>27</sup> καὶ ἤλθον εἰς ἄγρὸν καὶ ἐτρύγησαν τοὺς ἀμπελῶνας αὐτῶν καὶ κατεπάτουν καὶ ἐποίησαν χοροὺς καὶ εἰσῆλθον εἰς οἶκον θεοῦ αὐτῶν καὶ ἔφαγον καὶ ἔπιον καὶ κατηρῶντο τὸν Αβιμελεχ. <sup>28</sup> καὶ εἶπεν Γααλ υἱὸς Αβεδ Τί ἐστιν Αβιμελεχ, καὶ τίς ἐστιν ὁ υἱὸς Συχεμ, ὅτι δουλεύσομεν αὐτῷ; οὐχ οὗτος υἱὸς Ιεροβααλ, καὶ Ζεβουλ ἐπίσκοπος αὐτοῦ δοῦλος αὐτοῦ σὺν τοῖς ἀνδράσιν Εμμωρ πατρὸς Συχεμ; καὶ τί ὅτι δουλεύσομεν αὐτῷ ἡμεῖς; <sup>29</sup> καὶ τίς δῷῃ τὸν λαὸν τοῦτον ἐν χειρὶ μου; καὶ μεταστήσω τὸν Αβιμελεχ καὶ ἐρῶ τῷ Αβιμελεχ Πλήθυνον τὴν δύναμίν σου καὶ ἐξελθε. <sup>30</sup> καὶ ἤκουσεν Ζεβουλ ὁ ἄρχων τῆς πόλεως τοὺς λόγους Γααλ υἱὸυ Αβεδ καὶ ἐθυμώθη ὄργῃ. <sup>31</sup> καὶ ἀπέστειλεν ἀγγέλους πρὸς Αβιμελεχ μετὰ δώρων λέγων Ἰδού Γααλ υἱὸς Αβεδ καὶ οἱ ἀδελφοὶ αὐτοῦ παραγεγόνασιν εἰς Σικιμα, καὶ οἵδε πολιορκοῦσιν τὴν πόλιν ἐπὶ σέ. <sup>32</sup> καὶ νῦν ἀνάστηθι νυκτὸς σὺ καὶ ὁ λαὸς ὁ μετὰ σοῦ καὶ ἐνέδρευσον ἐν τῷ ἀγρῷ, <sup>33</sup> καὶ ἔσται τὸ πρωὶ ἄμα τῷ ἀνατεῖλαι τὸν ἥλιον καὶ ὁρθίσεις καὶ ἐκτενεῖς ἐπὶ τὴν πόλιν, καὶ ἵδούν αὐτὸς καὶ ὁ λαὸς ὁ μετ’ αὐτοῦ ἐκπορεύονται πρὸς σέ, καὶ ποιήσεις αὐτῷ καθάπερ ἐὰν εὕρῃ ἡ χείρ σου. <sup>34</sup> καὶ ἀνέστη Αβιμελεχ καὶ πᾶς ὁ λαὸς ὁ μετ’ αὐτοῦ νυκτὸς καὶ ἐνήδρευσαν ἐπὶ Σικιμα τέσσαρας ἀρχάς. <sup>35</sup> καὶ ἐγένετο πρωὶ καὶ ἐξῆλθεν Γααλ υἱὸς Αβεδ καὶ ἔστη πρὸς τῇ θύρᾳ τῆς πύλης τῆς πόλεως, καὶ ἀνέστη Αβιμελεχ καὶ ὁ λαὸς ὁ μετ’ αὐτοῦ ἐκ τῶν ἐνέδρων. <sup>36</sup> καὶ εἶδεν Γααλ υἱὸς Αβεδ τὸν λαὸν καὶ εἶπεν πρὸς Ζεβουλ Ἰδοὺ λαὸς καταβαίνων ἀπὸ τῶν κορυφῶν τῶν ὀρέων. καὶ εἶπεν πρὸς αὐτὸν Ζεβουλ Τὴν σκιὰν τῶν ὀρέων σὺ ὁρᾶς ὡς ἄνδρας. <sup>37</sup> καὶ προσέθετο ἔτι Γααλ τοῦ λαλῆσαι καὶ εἶπεν

Ίδου λαὸς καταβαίνων κατὰ θάλασσαν ἀπὸ τοῦ ἔχόμενα τοῦ ὄμφαλοῦ τῆς γῆς, καὶ ἀρχὴ μία παραγίνεται ἀπὸ ὁδοῦ δρυὸς ἀποβλεπόντων. <sup>38</sup>καὶ εἶπεν πρὸς αὐτὸν Ζεβούλ Ποῦ ἐστιν νῦν τὸ στόμα σου τὸ λέγον Τίς ἐστιν Αβιμελεχ, ὅτι δουλεύσομεν αὐτῷ; οὐκ ἴδου οὕτος ἐστιν ὁ λαός, ὃν ἔξουδένωσας; ἔξελθε νῦν καὶ πολέμει πρὸς αὐτόν. <sup>39</sup>καὶ ἔξηλθεν Γααλ ἀπὸ προσώπου τῶν ἀνδρῶν Σικιμων καὶ ἐπολέμησεν ἐν Αβιμελεχ. <sup>40</sup>καὶ κατεδίωξεν αὐτὸν Αβιμελεχ, καὶ ἔφυγεν ἀπὸ προσώπου αὐτοῦ· καὶ ἔπεσον τραυματίαι πολλοὶ ἔως θυρῶν τῆς πόλεως. <sup>41</sup>καὶ ἐκάθισεν Αβιμελεχ ἐν Αριμα· καὶ ἔξέβαλεν Ζεβούλ τὸν Γααλ καὶ τοὺς ἀδελφοὺς αὐτοῦ τοῦ μὴ οἰκεῖν ἐν Σικιμοῖς. <sup>42</sup>καὶ ἐγενήθη τῇ ἐπαύριον καὶ ἔξηλθεν ὁ λαὸς εἰς τὸ πεδίον, καὶ ἀπηγγέλη τῷ Αβιμελεχ. <sup>43</sup>καὶ παρέλαβεν τὸν λαὸν καὶ διείλεν αὐτὸν τρεῖς ἀρχὰς καὶ ἐνήδρευσεν ἐν αὐτῷ· καὶ εἶδεν καὶ ἴδου λαὸς ἔξηλθεν ἐκ τῆς πόλεως, καὶ ἐπανέστη αὐτοῖς καὶ ἐπάταξεν αὐτούς. <sup>44</sup>καὶ Αβιμελεχ καὶ αἱ ἀρχαὶ αἱ μετ' αὐτοῦ ἔξετάθησαν καὶ ἐστησαν παρὰ τὴν πύλην τῆς πόλεως, καὶ αἱ δύο ἀρχαὶ ἔξεχύθησαν ἐπὶ πάντας τοὺς ἐν τῷ ἀγρῷ, καὶ ἐπάταξεν αὐτούς. <sup>45</sup>καὶ Αβιμελεχ ἐπολέμει ἐν τῇ πόλει ὅλην τὴν ἡμέραν ἐκείνην, καὶ κατελάβοντο τὴν πόλιν, καὶ τὸν λαὸν τὸν ἐν αὐτῇ ἀνείλεν καὶ τὴν πόλιν καθεῖλεν καὶ ἐσπειρεν αὐτὴν ἄλας. <sup>46</sup>καὶ ἤκουσαν πάντες οἱ ἄνδρες πύργου Σικιμων καὶ εἰσῆλθον εἰς τὸ ὄχυρωμα οἴκου τοῦ Βααλ διαθήκης. <sup>47</sup>καὶ ἀπηγγέλη τῷ Αβιμελεχ ὅτι συνήχθησαν πάντες οἱ ἄνδρες τοῦ πύργου Σικιμων. <sup>48</sup>καὶ ἀνέβη Αβιμελεχ εἰς ὄρος Σελμων, αὐτὸς καὶ πᾶς ὁ λαὸς ὁ μετ' αὐτοῦ, καὶ ἔλαβεν Αβιμελεχ ἀξίνην ἐν τῇ χειρὶ αὐτοῦ καὶ ἔκοψεν φορτίον ξύλων καὶ ἔλαβεν αὐτὸν καὶ ἐπέθηκεν ἐπὶ τοὺς ὄμοις αὐτοῦ καὶ εἶπεν πρὸς τὸν λαὸν τὸν μετ' αὐτοῦ Τί εἰδετέ με ποιοῦντα, ταχέως ποιήσατε ὡς καὶ ἐγώ. <sup>49</sup>καὶ ἔκοψαν καὶ αὐτοὶ ἔκαστος φορτίον καὶ ἤραν καὶ ἐπορεύθησαν ὅπιστα Αβιμελεχ καὶ ἐπέθηκαν ἐπὶ τὸ ὄχυρωμα καὶ ἐνέπρησαν ἐπ' αὐτοὺς τὸ ὄχυρωμα ἐν πυρί, καὶ ἀπέθανον πάντες οἱ ἄνδρες πύργου Σικιμων ὥστε χίλιοι ἄνδρες καὶ γυναῖκες.

<sup>50</sup>Καὶ ἐπορεύθη Αβιμελεχ εἰς Θεβες καὶ περιεκάθισεν ἐπ' αὐτὴν καὶ προκατελάβετο αὐτὴν. <sup>51</sup>καὶ πύργος ἦν ὄχυρὸς ἐν μέσῳ τῆς πόλεως, καὶ ἔφυγον ἐκεῖ πάντες οἱ ἄνδρες καὶ αἱ γυναῖκες καὶ πάντες οἱ ἡγούμενοι τῆς πόλεως καὶ ἀπέκλεισαν ἐφ' ἑαυτοὺς καὶ ἀνέβησαν ἐπὶ τὸ δῶμα τοῦ πύργου. <sup>52</sup>καὶ ἤλθεν Αβιμελεχ ἔως τοῦ πύργου, καὶ ἔξεπολέμησαν αὐτὸν· καὶ ἤγγισεν Αβιμελεχ ἔως τῆς θύρας τοῦ πύργου ἐμπρῆσαι αὐτὸν ἐν πυρί. <sup>53</sup>καὶ ἔρριψεν γυνὴ μία κλάσμα μύλου ἐπὶ τὴν κεφαλὴν Αβιμελεχ καὶ συνέθλασεν τὸ κρανίον αὐτοῦ. <sup>54</sup>καὶ ἐβόησεν τὸ τάχος πρὸς τὸ παιδάριον τὸν αἴροντα τὰ σκεύη αὐτοῦ καὶ εἶπεν αὐτῷ Σπάσαι τὴν μάχαιράν σου καὶ θανάτωσόν με, μήποτε εἴπωσιν Γυνὴ ἀπέκτεινεν αὐτόν. καὶ ἔξεκέντησεν αὐτὸν τὸ παιδάριον αὐτοῦ, καὶ ἀπέθανεν Αβιμελεχ. <sup>55</sup>καὶ εἶδεν ἀνὴρ Ισραηλ ὅτι ἀπέθανεν Αβιμελεχ, καὶ ἀπῆλθον ἀνὴρ εἰς τὸν τόπον αὐτοῦ. <sup>56</sup>καὶ ἀπέστρεψεν ὁ θεὸς τὴν κακίαν Αβιμελεχ, ἦν ἐποίησεν τῷ πατρὶ αὐτοῦ ἀποκτεῖναι τοὺς ἐβδομήκοντα ἀδελφοὺς αὐτοῦ. <sup>57</sup>καὶ πᾶσαν κακίαν ἀνδρῶν Σικιμων ἐπέστρεψεν ὁ θεὸς εἰς τὴν κεφαλὴν αὐτῶν, καὶ ἐπῆλθεν ἐπ' αὐτοὺς ἥ κατάρα Ιωαθαμ τοῦ νίοῦ Ιεροβααλ.

**10** <sup>1</sup>Καὶ ἀνέστη μετὰ Αβιμελεχ τοῦ σῶσαι τὸν Ισραὴλ Θωλα υἱὸς Φουα υἱὸς πατραδέλφου αὐτοῦ ἀνὴρ Ισαχαρ, καὶ αὐτὸς κατώκει ἐν Σαμαρείᾳ ἐν δρει Εφραιμ. <sup>2</sup>καὶ ἔκρινεν τὸν Ισραὴλ εἴκοσι καὶ τρία ἔτη καὶ ἀπέθανεν καὶ ἐτάφη ἐν Σαμαρείᾳ. <sup>3</sup>Καὶ ἀνέστη μετ' αὐτὸν Ιαϊρ ὁ Γαλααδίτης καὶ ἔκρινεν τὸν Ισραὴλ εἴκοσι καὶ δύο ἔτη. <sup>4</sup>καὶ ἐγένοντο αὐτῷ τριάκοντα καὶ δύο υἱοὶ ἐπιβεβηκότες ἐπὶ τριάκοντα καὶ δύο πώλους· καὶ τριάκοντα καὶ δύο πόλεις αὐτοῖς, καὶ ἐκάλεσεν αὐτὰς Ἐπαύλεις Ιαϊρ ἔως τῆς ἡμέρας ταύτης, αἵ εἰσιν ἐν τῇ γῇ Γαλααδ. <sup>5</sup>καὶ ἀπέθανεν Ιαϊρ καὶ ἐτάφη ἐν Ραμμώ.

<sup>6</sup>Καὶ προσέθεντο οἱ υἱοὶ Ισραὴλ ποιῆσαι τὸ πονηρὸν ἔναντι κυρίου καὶ ἐλάτρευσαν ταῖς Βααλιμ καὶ ταῖς Ασταρωθ καὶ τοῖς θεοῖς Σιδῶνος καὶ τοῖς θεοῖς Μωαβ καὶ τοῖς θεοῖς υἱῶν Αμμων καὶ τοῖς θεοῖς τῶν ἀλλοφύλων καὶ ἐγκατέλιπον τὸν κύριον καὶ οὐκ ἐδούλευσαν αὐτῷ. <sup>7</sup>καὶ ἐθυμώθη ὁργῇ κύριος ἐν τῷ Ισραὴλ καὶ ἀπέδοτο αὐτοὺς ἐν χειρὶ ἀλλοφύλων καὶ ἐν χειρὶ υἱῶν Αμμων. <sup>8</sup>καὶ ἐσάθρωσαν καὶ ἔθλασαν τοὺς υἱοὺς Ισραὴλ ἐν τῷ ἐνιαυτῷ ἐκείνῳ ὀκτωκαίδεκα ἔτη, πάντας τοὺς υἱοὺς Ισραὴλ ἐν τῷ πέραν τοῦ Ιορδάνου ἐν τῇ γῇ τοῦ Αμορραίου ἐν τῇ Γαλααδίτιδι. <sup>9</sup>καὶ διέβησαν οἱ υἱοὶ Αμμων τὸν Ιορδάνην ἐκπολεμῆσαι καὶ ἐν τῷ Ιουδα καὶ Βενιαμιν καὶ ἐν τῷ οἴκῳ Εφραιμ, καὶ ἐθλίβησαν οἱ υἱοὶ Ισραὴλ σφόδρα. <sup>10</sup>καὶ ἐκέκραξαν οἱ υἱοὶ Ισραὴλ πρὸς κύριον λέγοντες Ἡμάρτομέν σοι, ὅτι ἐγκατελίπομεν τὸν θεὸν ἡμῶν καὶ ἐλατρεύσαμεν ταῖς Βααλιμ. <sup>11</sup>καὶ εἶπεν κύριος πρὸς τοὺς υἱοὺς Ισραὴλ Οὐχὶ οἱ Αἰγύπτιοι καὶ οἱ Αμορραῖοι καὶ οἱ υἱοὶ Αμμων καὶ Μωαβ καὶ οἱ ἀλλόφυλοι <sup>12</sup>καὶ Σιδῶνιοι καὶ Μαδιαμ καὶ Αμαληκ ἐξέθλιψαν ὑμᾶς; καὶ ἐκεκράξατε πρός με, καὶ ἔσωσα ὑμᾶς ἐκ χειρὸς αὐτῶν. <sup>13</sup>καὶ ὑμεῖς ἐγκατελίπετε με καὶ ἐλατρεύσατε θεοῖς ἑτέροις· διὰ τοῦτο οὐ προσθήσω τοῦ σῶσαι ὑμᾶς. <sup>14</sup>βαδίζετε καὶ βοᾶτε πρὸς τοὺς θεούς, οὓς ἐξελέξασθε ἑαυτοῖς, καὶ αὐτοὶ σωσάτωσαν ὑμᾶς ἐν καιρῷ θλίψεως ὑμῶν. <sup>15</sup>καὶ εἶπαν οἱ υἱοὶ Ισραὴλ πρὸς κύριον Ἡμάρτομεν, ποίησον σὺ ἡμῖν κατὰ πάντα, ὅσα ἀν ἀρέσκῃ ἐνώπιόν σου, πλήν, κύριε, ἐξελοῦ ἡμᾶς ἐν τῇ ἡμέρᾳ ταύτῃ. <sup>16</sup>καὶ μετέστησαν τοὺς θεοὺς τοὺς ἀλλοτρίους ἐκ μέσου αὐτῶν καὶ ἐλάτρευσαν τῷ κυρίῳ· καὶ οὐκ εὐηρέστησεν ἐν τῷ λαῷ, καὶ ὠλιγοψύχησεν ἐν τῷ κόπῳ Ισραὴλ.

<sup>17</sup>Καὶ ἀνέβησαν οἱ υἱοὶ Αμμων καὶ παρενέβαλον ἐν Γαλααδ, καὶ ἐξῆλθον οἱ υἱοὶ Ισραὴλ καὶ παρενέβαλον ἐν τῇ Μασσηφα. <sup>18</sup>καὶ εἶπον οἱ ἄρχοντες τοῦ λαοῦ Γαλααδ ἀνὴρ πρὸς τὸν πλησίον αὐτοῦ Τίς ἀνήρ, δος ἄρξεται πολεμῆσαι ἐν τοῖς υἱοῖς Αμμων; καὶ ἔσται εἰς κεφαλὴν πᾶσιν τοῖς κατοικοῦσιν Γαλααδ.

**11** <sup>1</sup>Καὶ Ιεφθαء ὁ Γαλααδίτης δυνατὸς ἐν ἰσχύι· καὶ αὐτὸς ἦν υἱὸς γυναικὸς πόρνης, καὶ ἔτεκεν τῷ Γαλααδ τὸν Ιεφθαء. <sup>2</sup>καὶ ἔτεκεν ἡ γυνὴ Γαλααδ αὐτῷ υἱούς· καὶ ἥδρυνθησαν οἱ υἱοὶ τῆς γυναικὸς καὶ ἐξέβαλον τὸν Ιεφθαء καὶ εἶπον αὐτῷ Οὐ κληρονομήσεις ἐν τῷ οἴκῳ τοῦ πατρὸς ἡμῶν, ὅτι γυναικὸς υἱὸς ἐταίρας εἴ σύ. <sup>3</sup>καὶ ἀπέδρα Ιεφθαء ἐκ προσώπου τῶν ἀδελφῶν αὐτοῦ καὶ κατώκησεν ἐν γῇ Τωβῇ, καὶ συνελέγοντο πρὸς τὸν Ιεφθαء ἄνδρες λιτοὶ καὶ συνεξεπορεύοντο μετ' αὐτοῦ.

<sup>4</sup>Καὶ ἐγένετο μεθ' ἡμέρας καὶ ἐπολέμησαν οἱ υἱοὶ Αμμων μετὰ Ισραὴλ. <sup>5</sup>καὶ ἐγενήθη ἡνίκα ἐπολέμουν οἱ υἱοὶ Αμμων μετὰ Ισραὴλ, καὶ ἐπορεύθησαν οἱ πρεσβύτεροι Γαλααδ παραλαβεῖν τὸν

Ιεφθαε ἐν γῇ Τωβ<sup>6</sup> καὶ εἶπαν πρὸς Ιεφθαε Δεῦρο καὶ ἔσῃ ἡμῖν εἰς ἡγούμενον, καὶ πολεμήσωμεν ἐν τοῖς υἱοῖς Αμμων.<sup>7</sup> καὶ εἶπεν Ιεφθαε τοῖς πρεσβυτέροις Γαλααδ Οὐχ ὑμεῖς ἐμισήσατέ με καὶ ἐξεβάλετέ με ἐκ τοῦ οἴκου τοῦ πατρός μου καὶ ἐξαπεστείλατέ με ἀφ' ὑμῶν; καὶ τί ὅτι ἥλθατε πρός με, ἡνίκα ἐθλίβητε;<sup>8</sup> καὶ εἶπαν οἱ πρεσβύτεροι Γαλααδ πρὸς Ιεφθαε Οὐχ οὕτως· νῦν ἥλθομεν πρὸς σέ, καὶ συμπορεύσῃ ἡμῖν, καὶ πολεμήσομεν ἐν τοῖς υἱοῖς Αμμων· καὶ ἔσῃ ἡμῖν εἰς κεφαλήν, πᾶσιν τοῖς κατοικοῦσιν Γαλααδ.<sup>9</sup> καὶ εἶπεν Ιεφθαε πρὸς τοὺς πρεσβυτέρους Γαλααδ Εἰ ἐπιστρέφετέ με ὑμεῖς πολεμῆσαι ἐν τοῖς υἱοῖς Αμμων καὶ παραδῷ κύριος αὐτοὺς ἐνώπιον ἐμοῦ, ἐγὼ ὑμῖν ἔσομαι εἰς κεφαλήν.<sup>10</sup> καὶ εἶπαν οἱ πρεσβύτεροι Γαλααδ πρὸς Ιεφθαε Κύριος ἔσται ὁ ἀκόνων ἀνὰ μέσον ἡμῶν, εἰ μὴ κατὰ τὸ ῥῆμά σου οὕτως ποιήσομεν.<sup>11</sup> καὶ ἐπορεύθη Ιεφθαε μετὰ τῶν πρεσβυτέρων Γαλααδ, καὶ κατέστησαν αὐτὸν ἐπ' αὐτῶν εἰς κεφαλήν εἰς ἡγούμενον. καὶ ἐλάλησεν Ιεφθαε πάντας τοὺς λόγους αὐτοῦ ἐνώπιον κυρίου ἐν Μασσηφα.

<sup>12</sup>Καὶ ἀπέστειλεν Ιεφθαε ἀγγέλους πρὸς βασιλέα υἱῶν Αμμων λέγων Τί ἐμοὶ καὶ σοί, ὅτι ἥκεις πρὸς με σὺ πολεμῆσαί με ἐν τῇ γῇ μου;<sup>13</sup> καὶ εἶπεν βασιλεὺς υἱῶν Αμμων πρὸς τοὺς ἀγγέλους Ιεφθαε Διότι ἔλαβεν Ισραὴλ τὴν γῆν μου ἐν τῇ ἀναβάσει αὐτοῦ ἐξ Αἰγύπτου ἀπὸ Αρνων ἔως Ιαβοκ καὶ ἔως τοῦ Ιορδάνου· καὶ νῦν ἐπίστρεψον αὐτὰς μετ' εἰρήνης.<sup>14</sup> καὶ ἀπέστρεψαν οἱ ἄγγελοι πρὸς Ιεφθαε. καὶ ἀπέστειλεν Ιεφθαε ἀγγέλους πρὸς τὸν βασιλέα υἱῶν Αμμων<sup>15</sup> λέγων Τάδε λέγει Ιεφθαε Οὐκ ἔλαβεν Ισραὴλ τὴν γῆν Μωαβ καὶ τὴν γῆν υἱῶν Αμμων<sup>16</sup> ἐν τῇ ἀναβάσει αὐτῶν ἐξ Αἰγύπτου, ἀλλ' ἐπορεύθη Ισραὴλ ἐν τῇ ἐρήμῳ ἔως θαλάσσης ἐρυθρᾶς καὶ ἥλθεν ἔως Καδησ.<sup>17</sup> καὶ ἐξαπέστειλεν Ισραὴλ ἀγγέλους πρὸς βασιλέα Εδωμ λέγων Παρελεύσομαι διὰ τῆς γῆς σου. καὶ οὐκ ἥκουσεν βασιλεὺς Εδωμ. καί γε πρὸς βασιλέα Μωαβ ἀπέστειλεν, καὶ οὐκ ἥθέλησεν. καὶ ἐκάθισεν Ισραὴλ ἐν Καδησ.<sup>18</sup> καὶ διῆλθεν ἐν τῇ ἐρήμῳ καὶ ἐκύκλωσεν τὴν γῆν Εδωμ καὶ τὴν γῆν Μωαβ καὶ παρεγένετο κατ' ἀνατολὰς ἥλιου τῆς γῆς Μωαβ καὶ παρενέβαλον ἐν τῷ πέραν Αρνων καὶ οὐκ εἰσῆλθον εἰς τὸ ὄριον Μωαβ, ὅτι Αρνων ἦν ὄριον Μωαβ.<sup>19</sup> καὶ ἀπέστειλεν Ισραὴλ ἀγγέλους πρὸς Σηων βασιλέα Εσεβων τὸν Αμορραῖον, καὶ εἶπεν αὐτῷ Ισραὴλ Παρελεύσομαι διὰ τῆς γῆς σου ἔως τοῦ τόπου μου.<sup>20</sup> καὶ οὐκ ἥθέλησεν Σηων διελθεῖν τὸν Ισραὴλ διὰ τῶν ὄριων αὐτοῦ. καὶ συνήγαγεν Σηων πάντα τὸν λαὸν αὐτοῦ καὶ παρενέβαλεν εἰς Ιαστα καὶ ἐπολέμησεν μετὰ Ισραὴλ.<sup>21</sup> καὶ παρέδωκεν κύριος ὁ θεὸς Ισραὴλ τὸν Σηων καὶ πάντα τὸν λαὸν αὐτοῦ ἐν χειρὶ Ισραὴλ, καὶ ἐπάταξεν αὐτούς. καὶ ἐκληρονόμησεν Ισραὴλ πᾶσαν τὴν γῆν τοῦ Αμορραίου τοῦ κατοικοῦντος ἐν τῇ γῇ.<sup>22</sup> καὶ ἐκληρονόμησεν πᾶν τὸ ὄριον τοῦ Αμορραίου ἀπὸ Αρνων καὶ ἔως τοῦ Ιαβοκ καὶ ἀπὸ τῆς ἐρήμου καὶ ἔως τοῦ Ιορδάνου.<sup>23</sup> καὶ νῦν κύριος ὁ θεὸς Ισραὴλ ἐξῆρεν τὸν Αμορραῖον ἐκ προσώπου τοῦ λαοῦ αὐτοῦ Ισραὴλ, καὶ σὺ κληρονομήσεις αὐτὸν ἐπὶ σοῦ;<sup>24</sup> οὐχὶ ὅσα κατεκληρονόμησέν σοι Χαμως ὁ θεός σου, αὐτὰ κληρονομήσεις; καὶ πάντα, ὅσα κατεκληρονόμησεν κύριος ὁ θεὸς ἡμῶν ἀπὸ προσώπου ἡμῶν, αὐτὰ κληρονομήσομεν.<sup>25</sup> καὶ νῦν μὴ κρείσσων εἴ σὺ τοῦ Βαλακ υἱοῦ Σεπφωρ βασιλέως Μωαβ; μὴ μάχη ἐμαχέσατο μετὰ Ισραὴλ ἢ πολεμῶν ἐπολέμησεν αὐτοῖς;<sup>26</sup> ἐν τῷ οἴκῳ Ισραὴλ ἐν Εσεβων καὶ ἐν

ταῖς θυγατράσιν αὐτῆς καὶ ἐν Ιαζηρ καὶ ἐν ταῖς θυγατράσιν αὐτῆς καὶ ἐν πάσαις ταῖς πόλεσιν ταῖς παρὰ τὸν Ιορδάνην τριακόσια ἔτη τί ὅτι οὐκ ἐρρύσαντο αὐτοὺς ἐν τῷ καιρῷ ἐκείνῳ;<sup>27</sup> καὶ ἐγὼ οὐχ ἥμαρτόν σοι, καὶ σὺ ποιεῖς μετ' ἐμοῦ πονηρίαν τοῦ πολεμῆσαι ἐν ἐμοί· κρίναι κύριος ὁ κρίνων σήμερον ἀνὰ μέσον υἱῶν Ισραὴλ καὶ ἀνὰ μέσον υἱῶν Αμμων.<sup>28</sup> καὶ οὐκ εἰσήκουσεν βασιλεὺς υἱῶν Αμμων καὶ οὐκ εἰσήκουσεν τῶν λόγων Ιεφθαء, ὃν ἀπέστειλεν πρὸς αὐτόν.

<sup>29</sup> Καὶ ἐγενήθη ἐπὶ Ιεφθαء πνεῦμα κυρίου, καὶ διέβη τὴν γῆν Γαλααδ καὶ τὸν Μανασση καὶ διέβη τὴν σκοπιὰν Γαλααδ καὶ ἀπὸ σκοπιᾶς Γαλααδ εἰς τὸ πέραν υἱῶν Αμμων.<sup>30</sup> καὶ ηὔξατο Ιεφθαء εὐχὴν τῷ κυρίῳ καὶ εἶπεν Ἐὰν παραδώσει παραδῆς μοι τοὺς υἱοὺς Αμμων ἐν χειρὶ μου,<sup>31</sup> καὶ ἔσται ὅς ἂν ἔξελθῃ ἐκ τῶν θυρῶν τοῦ οἴκου μου εἰς ἀπάντησίν μου ἐν τῷ ἐπιστρέψαι με ἐν εἰρήνῃ ἀπὸ τῶν υἱῶν Αμμων, καὶ ἔσται τῷ κυρίῳ, καὶ ἀνοίσω αὐτὸν ὀλοκαύτωμα.<sup>32</sup> καὶ διέβη Ιεφθαء πρὸς τοὺς υἱοὺς Αμμων τοῦ πολεμῆσαι πρὸς αὐτούς, καὶ παρέδωκεν αὐτούς κύριος ἐν χειρὶ αὐτοῦ.<sup>33</sup> καὶ ἐπάταξεν αὐτούς ἀπὸ Αροηρ καὶ ἔως τοῦ ἐλθεῖν εἰς Σεμωιθ εἴκοσι πόλεις ἔως Αβελ ἀμπελώνων πληγὴν μεγάλην σφόδρα, καὶ ἐνετράπησαν οἱ υἱοὶ Αμμων ἀπὸ προσώπου υἱῶν Ισραὴλ.

<sup>34</sup> Καὶ ἦλθεν Ιεφθαء εἰς Μασσηφα εἰς τὸν οἴκον αὐτοῦ, καὶ ἴδού ἡ θυγάτηρ αὐτοῦ ἔξεπορεύετο εἰς ἀπάντησιν αὐτοῦ ἐν τυμπάνοις καὶ χοροῖς· καὶ αὕτη μονογενὴς αὐτῷ ἀγαπητή, καὶ οὐκ ἔστιν αὐτῷ πλὴν αὐτῆς υἱὸς ἡ θυγάτηρ.<sup>35</sup> καὶ ἐγενήθη ἡνίκα εἶδεν αὐτήν, καὶ διέρρηξεν τὰ ίμάτια αὐτοῦ καὶ εἶπεν Οἴμμοι, θύγατέρ ουν, ἐμπεποδοστάτηκάς με, εἰς σκῶλον ἐγένου ἐν ὀφθαλμοῖς μου, ἐγὼ δὲ ἥνοιξα τὸ στόμα μου περὶ σοῦ πρὸς κύριον καὶ οὐ δυνήσομαι ἀποστρέψαι.<sup>36</sup> καὶ εἶπεν πρὸς αὐτόν Πάτερ μου, εἰ ἐμοὶ ἥνοιξας τὸ στόμα σου πρὸς κύριον, ποίει μοι δὲν τρόπον ἔξῆλθεν ἐκ τοῦ στόματός σου, ἀνθ' ὧν ἐποίησέν σοι κύριος ἐκδικήσεις ἐκ τῶν ἔχθρῶν σου ἐκ τῶν υἱῶν Αμμων.<sup>37</sup> καὶ εἶπεν πρὸς τὸν πατέρα αὐτῆς Καὶ ποίησόν μοι τὸ ρῆμα τοῦτο· ἔασόν με δύο μῆνας, καὶ πορεύσομαι καὶ καταβήσομαι ἐπὶ τὰ ὅρη καὶ κλαύσομαι ἐπὶ τὰ παρθένιά μου, καὶ ἐγὼ καὶ αἱ συνεταιρίδες μου.<sup>38</sup> καὶ εἶπεν Πορεύου· καὶ ἔξαπέστειλεν αὐτήν δύο μῆνας. καὶ ἐπορεύθη, αὐτὴ καὶ αἱ συνεταιρίδες αὐτῆς, καὶ ἔκλαυσεν ἐπὶ τὰ παρθένια αὐτῆς ἐπὶ τὰ ὅρη.<sup>39</sup> καὶ ἐγένετο μετὰ τέλος δύο μηνῶν καὶ ἀνέκαμψεν πρὸς τὸν πατέρα αὐτῆς, καὶ ἐπετέλεσεν Ιεφθαء τὴν εὐχὴν αὐτοῦ, ἥν ηὔξατο· καὶ αὐτὴ οὐκ ἔγνω ἄνδρα. καὶ ἐγενήθη εἰς πρόσταγμα ἐν Ισραὴλ.<sup>40</sup> ἔξ ἥμερῶν εἰς ἥμερας συνεπορεύοντο αἱ θυγατέρες Ισραὴλ θρηνεῖν τὴν θυγατέρα Ιεφθαء τοῦ Γαλααδίτου τέσσαρας ἥμερας ἐν τῷ ἐνιαυτῷ.

**12** <sup>1</sup>Καὶ συνήχθησαν οἱ υἱοὶ Εφραὶμ καὶ ἦλθον εἰς Σεφινα καὶ εἶπον πρὸς Ιεφθαء Τί ὅτι ἐπορεύθης πολεμεῖν ἐν τοῖς υἱοῖς Αμμων καὶ ἥμας οὐ κέκληκας πορευθῆναι μετὰ σοῦ; τὸν οἴκόν σου ἐμπρήσομεν ἐν πυρί.<sup>2</sup> καὶ εἶπεν πρὸς αὐτούς Ιεφθαء Ἀνὴρ ἀντιδικῶν ἥμην ἐγὼ καὶ ὁ λαός μου, καὶ οἱ υἱοὶ Αμμων ἐταπείνουν με σφόδρα· καὶ ἐβόησα πρὸς ὑμᾶς, καὶ οὐκ ἔσώσατέ με ἐκ χειρὸς αὐτῶν.<sup>3</sup> καὶ εἶδον ὅτι οὐκ ἥν ὁ σῷζων, καὶ ἐθέμην τὴν ψυχήν μου ἐν τῇ χειρὶ μου καὶ διέβην πρὸς τοὺς υἱοὺς Αμμων, καὶ παρέδωκεν αὐτοὺς κύριος ἐν χειρὶ μου· καὶ ἵνα τί ἀνέβητε πρός με τῇ ἥμέρᾳ ταύτῃ τοῦ πολεμεῖν ἐν ἐμοί;<sup>4</sup> καὶ συνήθροισεν Ιεφθαء πάντας τοὺς ἄνδρας Γαλααδ καὶ ἐπολέμει τὸν Εφραὶμ,

καὶ ἐπάταξαν ἄνδρες Γαλααδ τὸν Εφραιμ, ὅτι εἶπαν Οἱ διασεσωσμένοι τοῦ Εφραιμ ὑμεῖς, Γαλααδ ἐν μέσῳ Εφραιμ καὶ ἐν μέσῳ Μανασση. <sup>5</sup>καὶ προκατελάβοντο ἄνδρες Γαλααδ τὰς διαβάσεις τοῦ Ιορδάνου τοῦ Εφραιμ, καὶ ἐγενήθη ὅτι εἶπαν οἱ διασεσωσμένοι τοῦ Εφραιμ Διαβῶμεν, καὶ εἶπαν αὐτοῖς οἱ ἄνδρες Γαλααδ Μὴ ὑμεῖς ἐκ τοῦ Εφραιμ; καὶ εἶπαν Οὐκ ἐσμεν. <sup>6</sup>καὶ εἶπαν αὐτοῖς Εἴπατε δὴ Σύνθημα· καὶ οὐ κατηγύθυναν τοῦ λαλῆσαι οὕτως. καὶ ἐπελάβοντο αὐτῶν καὶ ἔσφαξαν αὐτοὺς ἐπὶ τὰς διαβάσεις τοῦ Ιορδάνου, καὶ ἔπεσαν ἐξ Εφραιμ ἐν τῷ καιρῷ ἐκείνῳ δύο τεσσαράκοντα χιλιάδες.

<sup>7</sup>Καὶ ἔκρινεν Ιεφθαء τὸν Ισραὴλ ἐξ ἔτη. καὶ ἀπέθανεν Ιεφθαء ὁ Γαλααδίτης καὶ ἐτάφη ἐν τῇ πόλει αὐτοῦ Γαλααδ.

<sup>8</sup>Καὶ ἔκρινεν μετ' αὐτὸν τὸν Ισραὴλ Εσεβων ἐκ Βαιθλεεμ. <sup>9</sup>καὶ ἐγένοντο αὐτῷ τριάκοντα υἱοὶ καὶ τριάκοντα θυγατέρες ἐξαπεσταλμέναι ἔξω, καὶ τριάκοντα γυναῖκας εἰσήγαγεν τοῖς υἱοῖς αὐτοῦ ἔξωθεν. καὶ ἔκρινεν τὸν Ισραὴλ ἐπτὰ ἔτη. <sup>10</sup>καὶ ἀπέθανεν Εσεβων καὶ ἐτάφη ἐν Βηθλεεμ.

<sup>11</sup>Καὶ ἔκρινεν μετ' αὐτὸν τὸν Ισραὴλ Αἰλων ὁ Ζαβουλωνίτης. καὶ ἔκρινεν τὸν Ισραὴλ δέκα ἔτη. <sup>12</sup>καὶ ἀπέθανεν Αἰλων ὁ Ζαβουλωνίτης ἐν Αἰλιμ, καὶ ἔθαψαν αὐτὸν ἐν γῇ Ζαβουλων.

<sup>13</sup>Καὶ ἔκρινεν μετ' αὐτὸν τὸν Ισραὴλ Λαβδων υἱὸς Σελλημ ὁ Φρααθωνίτης. <sup>14</sup>καὶ ἐγένοντο αὐτῷ τεσσαράκοντα υἱοὶ καὶ τριάκοντα υἱοὶ τῶν υἱῶν αὐτοῦ ἐπιβεβήκότες ἐπὶ ἐβδομήκοντα πώλους. καὶ ἔκρινεν τὸν Ισραὴλ ὀκτὼ ἔτη. <sup>15</sup>καὶ ἀπέθανεν Λαβδων υἱὸς Σελλημ ὁ Φρααθωνίτης καὶ ἐτάφη ἐν Φρααθων ἐν γῇ Εφραιμ ἐν ὅρει Λανακ.

**13** <sup>1</sup>Καὶ προσέθεντο οἱ υἱοὶ Ισραὴλ ποιῆσαι τὸ πονηρὸν ἐναντίον κυρίου, καὶ παρέδωκεν αὐτοὺς κύριος ἐν χειρὶ ἀλλοφύλων τεσσαράκοντα ἔτη.

<sup>2</sup>Καὶ ἐγένετο ἀνὴρ ἐκ Σαραα ἐκ τῆς φυλῆς τοῦ Δαν, καὶ ὄνομα αὐτῷ Μανωε, καὶ ἡ γυνὴ αὐτοῦ στεῖρα καὶ οὐκ ἔτικτεν. <sup>3</sup>καὶ ὥφθη ἄγγελος κυρίου πρὸς τὴν γυναῖκα καὶ εἶπεν πρὸς αὐτήν Ἰδοὺ δὴ σὺ στεῖρα καὶ οὐ τέτοκας· καὶ ἐν γαστρὶ ἔξεις καὶ τέξῃ υἱόν. <sup>4</sup>καὶ νῦν φύλαξαι καὶ μὴ πίγης οἶνον καὶ σικερα καὶ μὴ φάγης πᾶν ἀκάθαρτον. <sup>5</sup>ὅτι ἴδού σὺ ἐν γαστρὶ ἔξεις καὶ τέξῃ υἱόν, καὶ οὐκ ἀναβήσεται σίδηρος ἐπὶ τὴν κεφαλὴν αὐτοῦ, ὅτι ἡγιασμένον ναζιραῖον ἔσται τῷ θεῷ τὸ παιδάριον ἐκ τῆς γαστρός, καὶ αὐτὸς ἄρξεται σώζειν τὸν Ισραὴλ ἐκ χειρὸς ἀλλοφύλων. <sup>6</sup>καὶ ἥλθεν ἡ γυνὴ καὶ εἶπεν τῷ ἀνδρὶ αὐτῆς λέγουσα ὅτι Ἀνθρωπος τοῦ θεοῦ ἥλθεν πρός με, καὶ ἡ ὅρασις αὐτοῦ ὡς ὅρασις ἀγγέλου τοῦ θεοῦ ἐπιφανῆς σφόδρα· καὶ ἤρωτων, πόθεν ἔστιν, καὶ τὸ ὄνομα αὐτοῦ οὐκ ἀπήγγειλέν μοι. <sup>7</sup>καὶ εἶπέν μοι Ἰδοὺ σὺ ἐν γαστρὶ ἔξεις καὶ τέξῃ υἱόν· καὶ νῦν μὴ πίγης οἶνον καὶ σικερα καὶ μὴ φάγης πᾶσαν ἀκάθαρσίαν, ὅτι ναζιραῖον θεοῦ ἔσται τὸ παιδάριον ἀπὸ τῆς γαστρὸς ἔως ἡμέρας θανάτου αὐτοῦ. <sup>8</sup>καὶ ἐδεήθη Μανωε τοῦ κυρίου καὶ εἶπεν Ἐν ἐμοί, κύριε, ἀνθρωπος τοῦ θεοῦ, δν ἀπέστειλας πρὸς ἡμᾶς, ἐλθέτω δὴ πρὸς ἡμᾶς καὶ φωτισάτω ἡμᾶς τί ποιήσωμεν τῷ παιδαρίῳ τῷ τικτομένῳ. <sup>9</sup>καὶ ἐπήκουσεν ὁ θεὸς τῆς φωνῆς Μανωε, καὶ παρεγένετο ὁ ἄγγελος τοῦ θεοῦ ἔτι πρὸς τὴν γυναῖκα αὐτῆς καθημένης ἐν τῷ ἀγρῷ, καὶ Μανωε ὁ ἀνὴρ αὐτῆς οὐκ ἦν μετ' αὐτῆς. <sup>10</sup>καὶ ἐτάχυνεν ἡ γυνὴ καὶ ἔξέδραμεν καὶ ἀπήγγειλεν τῷ ἀνδρὶ αὐτῆς καὶ εἶπεν πρὸς αὐτόν Ἰδοὺ ὥπται μοι ὁ ἀνὴρ ὁ ἐλθὼν πρός με τῇ ἡμέρᾳ

έκείνη. <sup>11</sup>καὶ ἀνέστη Μανωε καὶ ἐπορεύθη ὅπίσω τῆς γυναικὸς αὐτοῦ πρὸς τὸν ἄνδρα καὶ εἶπεν αὐτῷ  
Εἰ σὺ εἴς ὁ ἀνὴρ ὁ λαλήσας πρὸς τὴν γυναῖκα; καὶ εἶπεν ὁ ἄγγελος Ἐγώ. <sup>12</sup>καὶ εἶπεν Μανωε Νῦν δὴ  
ἐλθόντος τοῦ ρήματός σου τί ἔσται τὸ κρίμα τοῦ παιδαρίου καὶ τὰ ἔργα αὐτοῦ; <sup>13</sup>καὶ εἶπεν ὁ ἄγγελος  
κυρίου πρὸς Μανωε Ἀπὸ πάντων, ὃν εἶπα πρὸς τὴν γυναῖκα, φυλαξάσθω. <sup>14</sup>ἀπὸ πάντων, ὅσα  
ἐκπορεύεται ἐξ ἀμπέλου, οὐ φάγεται καὶ οἶνον καὶ σικερα μὴ πιέτω καὶ πᾶν ἀκάθαρτον μὴ φαγέτω.  
πάντα, ὅσα ἐνετειλάμην αὐτῇ, φυλαξάσθω. <sup>15</sup>καὶ εἶπεν Μανωε πρὸς τὸν ἄγγελον κυρίου Βιασώμεθα  
δὴ σε καὶ ποιήσομεν ἐνώπιόν σου ἔριφον αἰγῶν. <sup>16</sup>καὶ εἶπεν ὁ ἄγγελος κυρίου πρὸς Μανωε Ἐὰν βιάσῃ  
με, οὐ φάγομαι τῶν ἄρτων σου, καὶ ἐὰν ποιήσῃς ὀλοκαύτωμα, κυρίψ ἀνοίσεις αὐτό· δτι οὐκ ἔγνω  
Μανωε δτι ἄγγελος κυρίου ἐστίν. <sup>17</sup>καὶ εἶπεν Μανωε πρὸς τὸν ἄγγελον κυρίου Τί ὄνομά σοι, ἵνα,  
ὅταν ἔλθῃ τὸ ρῆμά σου, δοξάσωμέν σε; <sup>18</sup>καὶ εἶπεν αὐτῷ ὁ ἄγγελος κυρίου Ἰνα τί τοῦτο ἐρωτᾶς τὸ  
ὄνομά μου; καὶ αὐτό ἐστιν θαυμαστόν. <sup>19</sup>καὶ ἔλαβεν Μανωε τὸν ἔριφον τῶν αἰγῶν καὶ τὴν θυσίαν  
καὶ ἀνήνεγκεν ἐπὶ τὴν πέτραν τῷ κυρίῳ, τῷ θαυμαστᾷ ποιοῦντι κυρίῳ· καὶ Μανωε καὶ ἡ γυνὴ αὐτοῦ  
ἐθεώρουν. <sup>20</sup>καὶ ἐγένετο ἐν τῷ ἀναβῆναι τὴν φλόγα ἐπάνωθεν τοῦ θυσιαστηρίου εἰς τὸν οὐρανὸν καὶ  
ἀνέβη ὁ ἄγγελος κυρίου ἐν τῇ φλογί, καὶ Μανωε καὶ ἡ γυνὴ αὐτοῦ ἐθεώρουν καὶ ἐπεσον ἐπὶ  
πρόσωπον αὐτῶν ἐπὶ τὴν γῆν. <sup>21</sup>καὶ οὐ προσέθηκεν ἔτι ὁ ἄγγελος κυρίου ὁφθῆναι πρὸς Μανωε καὶ  
πρὸς τὴν γυναικαν αὐτοῦ· τότε ἔγνω Μανωε δτι ἄγγελος κυρίου ἐστίν. <sup>22</sup>καὶ εἶπεν Μανωε πρὸς τὴν  
γυναικαν αὐτοῦ Θανάτῳ ἀποθανούμεθα, δτι θεὸν ἑωράκαμεν. <sup>23</sup>καὶ εἶπεν αὐτῷ ἡ γυνὴ αὐτοῦ Εἰ  
ἔβούλετο κύριος θανατῶσαι ἡμᾶς, οὐκ ἀν ἐδέξατο ἐκ τῶν χειρῶν ἡμῶν ὀλοκαύτωμα καὶ θυσίαν καὶ  
οὐκ ἀν ἐφώτισεν ἡμᾶς πάντα ταῦτα καὶ οὐκ ἀν ἀκουστὰ ἐποίησεν ἡμῖν ταῦτα.

<sup>24</sup>Καὶ ἔτεκεν ἡ γυνὴ υἱὸν καὶ ἐκάλεσεν τὸ ὄνομα αὐτοῦ Σαμψων· καὶ ηὔλογησεν αὐτὸν κύριος,  
καὶ ηὔξηθη τὸ παιδάριον. <sup>25</sup>καὶ ἥρξατο πνεῦμα κυρίου συμπορεύεσθαι αὐτῷ ἐν παρεμβολῇ Δαν ἀνὰ  
μέσον Σαραα καὶ ἀνὰ μέσον Εσθαολ.

**14** <sup>1</sup>Καὶ κατέβη Σαμψων εἰς Θαμναθα καὶ εἶδεν γυναικα ἐν Θαμναθα ἐκ τῶν θυγατέρων τῶν  
ἀλλοφύλων καὶ ἥρεσεν ἐνώπιον αὐτοῦ. <sup>2</sup>καὶ ἀνέβη καὶ ἀπήγγειλεν τῷ πατρὶ αὐτοῦ καὶ τῇ μητρὶ<sup>3</sup>  
αὐτοῦ καὶ εἶπεν Γυναικα ἑώρακα ἐν Θαμναθα ἀπὸ τῶν θυγατέρων τῶν ἀλλοφύλων, καὶ νῦν λάβετέ  
μοι αὐτὴν εἰς γυναικα. <sup>3</sup>καὶ εἶπεν αὐτῷ ὁ πατὴρ αὐτοῦ καὶ ἡ μήτηρ αὐτοῦ Μή οὐκ ἔστιν ἀπὸ τῶν  
θυγατέρων τῶν ἀδελφῶν σου καὶ ἐν παντὶ τῷ λαῷ μου γυνή, δτι σὺ πορεύῃ λαβεῖν γυναικα ἐκ τῶν  
ἀλλοφύλων τῶν ἀπεριτμήτων; καὶ εἶπεν Σαμψων πρὸς τὸν πατέρα αὐτοῦ Ταύτην λαβέ μοι, δτι  
ἥρεσεν ἐν ὁφθαλμοῖς μου. <sup>4</sup>καὶ ὁ πατὴρ αὐτοῦ καὶ ἡ μήτηρ αὐτοῦ οὐκ ἔγνωσαν δτι παρὰ κυρίου  
ἐστίν, δτι ἀνταπόδομα αὐτὸς ἐκζητεῖ ἐκ τῶν ἀλλοφύλων· καὶ ἐν τῷ καιρῷ ἐκείνῳ ἀλλόφυλοι  
ἐκυρίευον τῶν υἱῶν Ισραηλ. <sup>5</sup>καὶ κατέβη Σαμψων καὶ ὁ πατὴρ αὐτοῦ καὶ ἡ μήτηρ αὐτοῦ εἰς  
Θαμναθα. καὶ ἐξέκλινεν εἰς ἀμπελῶνα Θαμναθα, καὶ ἴδού σκύμνος λεόντων ὠρυόμενος εἰς  
ἀπάντησιν αὐτοῦ. <sup>6</sup>καὶ κατηγύθυνεν ἐπ’ αὐτὸν πνεῦμα κυρίου, καὶ διέσπασεν αὐτόν, ὡσεὶ διασπάσαι  
ἔριφον αἰγῶν, καὶ οὐδὲν ἦν ἐν τῇ χειρὶ αὐτοῦ. καὶ οὐκ ἀπήγγειλεν τῷ πατρὶ αὐτοῦ οὐδὲ τῇ μητρὶ ἂ

ἐποίησεν. <sup>7</sup>καὶ κατέβησαν καὶ ἐλάλησαν τῇ γυναικὶ, καὶ ἤρεσεν ἐνώπιον Σαμψων. <sup>8</sup>καὶ ἐπέστρεψεν μεθ' ἡμέρας λαβεῖν αὐτὴν καὶ ἐξέκλινεν ἵδεῖν τὸ πτῶμα τοῦ λέοντος, καὶ ἴδού συστροφὴ μελισσῶν ἐν τῷ στόματι τοῦ λέοντος καὶ μέλι ἦν. <sup>9</sup>καὶ ἐξεῖλεν αὐτὸς εἰς τὸ στόμα αὐτοῦ καὶ ἐπορεύθη πορευόμενος καὶ ἔσθων· καὶ ἐπορεύθη πρὸς τὸν πατέρα αὐτοῦ καὶ πρὸς τὴν μητέρα αὐτοῦ καὶ ἐδωκεν αὐτοῖς, καὶ ἔφαγον· καὶ οὐκ ἀπήγγειλεν αὐτοῖς ὅτι ἐκ τῆς ἔξεως τοῦ λέοντος ἐξεῖλεν τὸ μέλι. <sup>10</sup>καὶ κατέβη ὁ πατὴρ αὐτοῦ πρὸς τὴν γυναικαν· καὶ ἐποίησεν ἐκεῖ Σαμψων πότον ἡμέρας ἑπτά, ὅτι οὕτως ἐποίουν οἱ νεανίσκοι. <sup>11</sup>καὶ ἐγένετο ἐν τῷ φοβεῖσθαι αὐτοὺς αὐτὸν προσκατέστησαν αὐτῷ ἑταίρους τριάκοντα, καὶ ἦσαν μετ' αὐτοῦ. <sup>12</sup>καὶ εἶπεν αὐτοῖς Σαμψων Προβαλῶ ὑμῖν πρόβλημα, καὶ ἐὰν ἀπαγγείλητε μοι τὸ πρόβλημα ἐν ταῖς ἑπτὰ ἡμέραις τοῦ πότου, δώσω ὑμῖν τριάκοντα σινδόνας καὶ τριάκοντα στολάς. <sup>13</sup>καὶ ἐὰν μὴ δυνασθῆτε ἀπαγγεῖλαι μοι, καὶ δώσετε ὑμεῖς ἐμοὶ τριάκοντα σινδόνας καὶ τριάκοντα στολάς ἰματίων. καὶ εἶπαν αὐτῷ Προβαλοῦ τὸ πρόβλημά σου, καὶ ἀκουσόμεθα αὐτοῦ. <sup>14</sup>καὶ εἶπεν αὐτοῖς

'Ἐκ τοῦ ἔσθοντος ἐξῆλθεν βρῶσις,  
καὶ ἔξισχυροῦ ἐξῆλθεν γλυκύ.

καὶ οὐκ ἡδυνάσθησαν ἀπαγγεῖλαι τὸ πρόβλημα ἐπὶ τρεῖς ἡμέρας. <sup>15</sup>καὶ ἐγένετο ἐν τῇ ἡμέρᾳ τῇ τετάρτῃ καὶ εἶπαν τῇ γυναικὶ Σαμψων Ἀπάτησον δὴ τὸν ἄνδρα σου καὶ ἀπαγγειλάτω σοι τὸ πρόβλημα, μήποτε ἐμπυρίσωμέν σε καὶ τὸν οἴκον τοῦ πατρός σου ἐν πυρί. Ἡ πτωχεῦσαι ἐκαλέσατε ἡμᾶς; <sup>16</sup>καὶ ἔκλαυσεν ἡ γυνὴ Σαμψων ἐπ' αὐτὸν καὶ εἶπεν αὐτῷ Μεμίσηκάς με καὶ οὐκ ἡγάπηκάς με, ὅτι τὸ πρόβλημα, ὃ προεβάλου τοῖς υἱοῖς τοῦ λαοῦ μου, κἀμοὶ οὐκ ἀπήγγειλας αὐτό. καὶ εἶπεν αὐτῇ Σαμψων Ἰδού τῷ πατρὶ μου καὶ τῇ μητρὶ μου οὐκ ἀπήγγειλα αὐτό, καὶ σοὶ ἀπαγγελῶ; <sup>17</sup>καὶ ἔκλαυσεν ἐπ' αὐτὸν ἐπὶ τὰς ἑπτὰ ἡμέρας, ἐν αἷς ἦν ἐν αὐταῖς ὁ πότος. καὶ ἐγένετο ἐν τῇ ἡμέρᾳ τῇ ἑβδόμῃ καὶ ἀπήγγειλεν αὐτῇ, ὅτι παρηνώχλησεν αὐτόν. καὶ αὐτὴ ἀπήγγειλεν τοῖς υἱοῖς τοῦ λαοῦ αὐτῆς. <sup>18</sup>καὶ εἶπαν αὐτῷ οἱ ἄνδρες τῆς πόλεως ἐν τῇ ἡμέρᾳ τῇ ἑβδόμῃ πρὶν δῦναι τὸν ἥλιον

Τί γλυκύτερον μέλιτος,  
καὶ τί ἵσχυρότερον λέοντος;  
καὶ εἶπεν αὐτοῖς Σαμψων

Εἰ μὴ κατεδαμάσατέ μου τὴν δάμαλιν,  
οὐκ ἂν εὔρετε τὸ πρόβλημά μου.

<sup>19</sup>καὶ κατεύθυνεν ἐπ' αὐτὸν πνεῦμα κυρίου, καὶ κατέβη εἰς Ἀσκαλῶνα καὶ ἐπαισεν ἐκεῖθεν τριάκοντα ἄνδρας καὶ ἔλαβεν τὰς στολὰς αὐτῶν καὶ ἐδωκεν τοῖς ἀπαγγείλασιν τὸ πρόβλημα. καὶ ἐθυμώθη ὁργῇ Σαμψων καὶ ἀνέβη εἰς τὸν οἴκον τοῦ πατρὸς αὐτοῦ. <sup>20</sup>καὶ συνῳχησεν ἡ γυνὴ Σαμψων τῷ νυμφαγωγῷ αὐτοῦ, ὃς ἦν ἑταῖρος αὐτοῦ.

**15** <sup>1</sup>Καὶ ἐγένετο μεθ' ἡμέρας ἐν ἡμέραις θερισμοῦ πυρῶν καὶ ἐπεσκέψατο Σαμψων τὴν γυναικαν αὐτοῦ φέρων ἔριφον αἰγῶν καὶ εἶπεν Εἰσελεύσομαι πρὸς τὴν γυναικά μου εἰς τὸν κοιτῶνα· καὶ οὐκ

ἀφῆκεν αὐτὸν ὁ πατὴρ αὐτῆς εἰσελθεῖν πρὸς αὐτήν. <sup>2</sup>καὶ εἶπεν ὁ πατὴρ αὐτῆς Εἴπας εἶπα ὅτι μισῶν ἐμίσησας αὐτήν, καὶ ἔδωκα αὐτὴν τῷ συνεταίρῳ σου· οὐκ ἴδού ἡ ἀδελφὴ αὐτῆς ἡ νεωτέρα κρείσσων αὐτῆς ἐστιν; ἔστω δή σοι ἀντὶ αὐτῆς. <sup>3</sup>καὶ εἶπεν αὐτῷ Σαμψων Ἀθῶός εἰμι τὸ ἄπαξ ἀπὸ τῶν ἀλλοφύλων, ὅτι ἐγὼ ποιῶ μεθ' ὑμῶν κακά. <sup>4</sup>καὶ ἐπορεύθη Σαμψων καὶ συνέλαβεν τριακοσίας ἀλώπεκας καὶ ἔλαβεν λαμπάδας καὶ συνέδησεν κέρκον πρὸς κέρκον καὶ ἔθηκεν λαμπάδα μίαν ἀνὰ μέσον τῶν δύο κέρκων ἐν τῷ μέσῳ. <sup>5</sup>καὶ ἐξῆψεν πῦρ ἐν ταῖς λαμπάσιν καὶ ἐξαπέστειλεν εἰς τὰ δράγματα τῶν ἀλλοφύλων καὶ ἐνεπύρισεν τοὺς στάχυας καὶ τὰ προτεθερισμένα ἀπὸ στοιβῆς καὶ ἔως ἐστῶτος καὶ ἔως ἀμπελῶνος καὶ ἐλαίας. <sup>6</sup>καὶ εἶπαν οἱ ἀλλόφυλοι Τίς ἐποίησεν ταῦτα; καὶ εἶπαν Σαμψων ὁ γαμβρὸς τοῦ Θαμναθαίου, ὅτι ἔλαβεν τὴν γυναικαν αὐτοῦ καὶ ἔδωκεν αὐτὴν τῷ συνεταίρῳ αὐτοῦ· καὶ ἀνέβησαν οἱ ἀλλόφυλοι καὶ ἐνεπύρισαν τὴν οἰκίαν τοῦ πατρὸς αὐτῆς καὶ αὐτὴν καὶ τὸν πατέρα αὐτῆς ἐν πυρί. <sup>7</sup>καὶ εἶπεν αὐτοῖς Σαμψων Ἐὰν ποιήσῃτε οὕτως, οὐκ εὔδοκήσω, ἀλλὰ τὴν ἐκδίκησίν μου ἐξ ἐνὸς καὶ ἐκάστου ὑμῶν ποιήσομαι. <sup>8</sup>καὶ ἐπάταξεν αὐτοὺς ἐπὶ μηρὸν πληγὴν μεγάλην· καὶ κατέβη καὶ κατάκει παρὰ τῷ χειμάρρῳ ἐν τῷ σπηλαίῳ Ήταμ.

<sup>9</sup>Καὶ ἀνέβησαν οἱ ἀλλόφυλοι καὶ παρενεβάλοσαν ἐπὶ τὸν Ιουδαν καὶ ἐξερρίφησαν ἐν Λεχι. <sup>10</sup>καὶ εἶπαν αὐτοῖς πᾶς ἀνὴρ Ιουδα "Ινα τί ἀνέβητε ἐφ' ἡμᾶς; καὶ εἶπαν οἱ ἀλλόφυλοι Δῆσαι τὸν Σαμψων καὶ ποιῆσαι αὐτῷ δῆν τρόπον ἐποίησεν ἡμῖν. <sup>11</sup>καὶ κατέβησαν τρεῖς χιλιάδες ἀνδρῶν ἐξ Ιουδα ἐπὶ τὴν ὁπὴν τῆς πέτρας Ήταμ καὶ εἶπαν πρὸς Σαμψων Οὐκ οἶδας ὅτι ἄρχουσιν ἡμῶν οἱ ἀλλόφυλοι, καὶ ἵνα τί ταῦτα ἐποίησας ἡμῖν; καὶ εἶπεν αὐτοῖς Σαμψων Καθὼς ἐποίησαν ἡμῖν, οὕτως ἐποίησα αὐτοῖς. <sup>12</sup>καὶ εἶπαν αὐτῷ Τοῦ δῆσαί σε κατέβημεν καὶ παραδοῦναί σε εἰς χεῖρας ἀλλοφύλων. καὶ εἶπεν αὐτοῖς Σαμψων Ὁμόσατέ μοι μὴ ἀποκτεῖναί με ὑμεῖς καὶ παράδοτέ με αὐτοῖς, μήποτε ἀπαντήσῃτε ὑμεῖς ἐν ἐμοί. <sup>13</sup>καὶ ὥμοσαν αὐτῷ λέγοντες Ούχι, ἀλλὰ δεσμῷ δήσομέν σε καὶ παραδώσομέν σε εἰς χεῖρας αὐτῶν, θανάτῳ δὲ οὐ θανατώσομέν σε· καὶ ἔδησαν αὐτὸν δύο καλωδίοις καινοῖς καὶ ἀνήγαγον αὐτὸν ἐκ τῆς πέτρας. <sup>14</sup>καὶ αὐτὸς ἥλθεν ἔως Σιαγόνος· καὶ οἱ ἀλλόφυλοι ἥλαλαξαν εἰς ἀπάντησιν αὐτοῦ καὶ ἔδραμον εἰς συνάντησιν αὐτοῦ· καὶ κατηύθυνεν ἐπ' αὐτὸν πνεῦμα κυρίου, καὶ ἐγένοντο τὰ καλώδια τὰ ἐν τοῖς βραχίοσιν αὐτοῦ ὥσει στιππύον, ἡνίκα ἀν δόσφρανθῇ πυρός, καὶ διελύθησαν οἱ δεσμοὶ ἀπὸ τῶν βραχιόνων αὐτοῦ. <sup>15</sup>καὶ εὗρεν σιαγόνα ὄνου ἐρριμμένην ἐν τῇ δόῳ καὶ ἐξέτεινεν τὴν χεῖρα αὐτοῦ καὶ ἔλαβεν αὐτὴν καὶ ἐπάταξεν ἐν αὐτῇ χιλίους ἄνδρας. <sup>16</sup>καὶ εἶπεν Σαμψων

'Ἐν σιαγόνι ὄνου ἐξαλείφων ἐξήλειψα αὐτούς,  
ὅτι ἐν σιαγόνι ὄνου ἐπάταξα χιλίους ἄνδρας.

<sup>17</sup>καὶ ἐγένετο ἡνίκα συνετέλεσεν λαλῶν, καὶ ἔρριψεν τὴν σιαγόνα ἀπὸ τῆς χειρὸς αὐτοῦ· καὶ ἐκάλεσεν τὸν τόπον ἐκεῖνον Ἀναίρεσις σιαγόνος. <sup>18</sup>καὶ ἐδίψησεν σφόδρα· καὶ ἐβόησεν πρὸς κύριον καὶ εἶπεν Σὺ ἔδωκας ἐν χειρὶ τοῦ δούλου σου τὴν σωτηρίαν τὴν μεγάλην ταύτην, καὶ νῦν ἀποθανοῦμαι ἐν δίψῃ καὶ ἐμπεσοῦμαι ἐν χειρὶ τῶν ἀπεριτμήτων. <sup>19</sup>καὶ ἥνοιξεν ὁ θεὸς τὸ τραῦμα τῆς σιαγόνος, καὶ ἐξῆλθεν ἐξ αὐτοῦ ὕδατα, καὶ ἔπιεν, καὶ ἐπέστρεψεν τὸ πνεῦμα αὐτοῦ ἐν αὐτῷ, καὶ ἀνέψυξεν. διὰ

τοῦτο ἐκλήθη τὸ ὄνομα αὐτῆς Πηγὴ ἐπίκλητος σιαγόνος ἥως τῆς ἡμέρας ταύτης. — <sup>20</sup>καὶ ἔκρινεν τὸν Ισραὴλ ἐν ἡμέραις ἀλλοφύλων ἔτη εἴκοσι.

16 <sup>1</sup>Καὶ ἐπορεύθη Σαμψων ἐκεῖθεν εἰς Γάζαν· καὶ εἶδεν ἐκεῖ γυναῖκα πόρνην καὶ εἰσῆλθεν πρὸς αὐτήν. <sup>2</sup>καὶ ἀπηγγέλη τοῖς Γαζαίοις λέγοντες "Ηκει Σαμψων ἐνταῦθα. καὶ ἐκύκλωσαν καὶ ἐνήδρευσαν αὐτὸν ὅλην τὴν νύκτα ἐπὶ τῆς πύλης τῆς πόλεως καὶ ἐκώφευσαν ὅλην τὴν νύκτα λέγοντες "Ἐως φωτὸς πρωὶ μείνωμεν καὶ ἀποκτείνωμεν αὐτόν. <sup>3</sup>καὶ ἐκοιμήθη Σαμψων ἥως τοῦ μεσονυκτίου· καὶ ἀνέστη περὶ τὸ μεσονύκτιον καὶ ἐπελάβετο τῶν θυρῶν τῆς πύλης τῆς πόλεως καὶ τῶν δύο σταθμῶν καὶ ἀνεβάστασεν αὐτὰς σὺν τῷ μοχλῷ καὶ ἐπέθηκεν ἐπὶ τῷ ὄμφατι αὐτοῦ καὶ ἀνήνεγκεν αὐτὰ ἐπὶ τὴν κορυφὴν τοῦ ὄρους, ὃ ἐστιν ἐπὶ πρόσωπον Χεβρων, καὶ ἔθηκεν αὐτὰ ἐκεῖ.

<sup>4</sup>Καὶ ἐγένετο μετὰ ταῦτα καὶ ἡγάπησεν γυναῖκα ἐπὶ τοῦ χειμάρρου Σωρηχ, καὶ ὄνομα αὐτῇ Δαλιλα. <sup>5</sup>καὶ ἀνέβησαν πρὸς αὐτὴν οἱ σατράπαι τῶν ἀλλοφύλων καὶ εἶπαν αὐτῇ Ἀπάτησον αὐτὸν καὶ ιδὲ ἐν τίνι ἡ ἰσχὺς αὐτοῦ ἐστιν ἡ μεγάλη καὶ ἐν τίνι δυνησόμεθα πρὸς αὐτὸν καὶ δήσομεν αὐτὸν ὥστε ταπεινῶσαι αὐτόν, καὶ ἡμεῖς δώσομέν σοι ἀνήρ χιλίους καὶ ἑκατὸν ἀργυρίου. <sup>6</sup>καὶ εἶπεν Δαλιλα πρὸς Σαμψων Ἀνάγγειλόν μοι ἐν τίνι ἡ ἰσχὺς σου ἡ μεγάλη καὶ ἐν τίνι δεθήσῃ τοῦ ταπεινωθῆναι σε. <sup>7</sup>καὶ εἶπεν πρὸς αὐτὴν Σαμψων Ἐὰν δήσωσίν με ἐν ἐπτὰ νευραῖς ὑγραῖς μὴ ἡρημωμέναις, καὶ ἀσθενήσω καὶ ἔσομαι ὡς εἰς τῶν ἀνθρώπων. <sup>8</sup>καὶ ἀνήνεγκαν αὐτῇ οἱ σατράπαι τῶν ἀλλοφύλων ἐπτὰ νευράς ὑγρὰς μὴ ἡρημωμένας, καὶ ἔδησεν αὐτὸν ἐν αὐταῖς. <sup>9</sup>καὶ τὸ ἔνεδρον αὐτοῦ ἐκάθητο ἐν τῷ ταμιείῳ· καὶ εἶπεν πρὸς αὐτόν Ἄλλόφυλοι ἐπὶ σέ, Σαμψων· καὶ διέρρηξεν τὰς νευράς, δὲν τρόπον διασπᾶται κλῶσμα τοῦ ἀποτινάγματος ἐν τῷ ὁσφρανθῆναι πυρός· καὶ οὐκ ἐγνώσθη ἡ ἰσχὺς αὐτοῦ. <sup>10</sup>καὶ εἶπεν Δαλιλα πρὸς Σαμψων Ἰδού παρελογίσω με καὶ ἐλάλησας πρὸς με ψευδῆ· νῦν οὖν ἀνάγγειλον δὴ μοι ἐν τίνι δεθήσῃ. <sup>11</sup>καὶ εἶπεν πρὸς αὐτὴν Ἐὰν δεσμῷ δήσωσίν με ἐν ἐπτὰ καλωδίοις καινοῖς, ἐν οἷς οὐκ ἐγενήθη ἔργον, καὶ ἀσθενήσω καὶ ἔσομαι ὡς εἰς τῶν ἀνθρώπων. <sup>12</sup>καὶ ἔλαβεν αὐτῷ Δαλιλα καλώδια καινὰ καὶ ἔδησεν αὐτὸν ἐν αὐτοῖς καὶ εἶπεν πρὸς αὐτόν Οἱ ἀλλόφυλοι ἐπὶ σέ, Σαμψων· καὶ τὸ ἔνεδρον ἐκάθητο ἐν τῷ ταμιείῳ· καὶ διέσπασεν αὐτὰ ἀπὸ τῶν βραχιόνων αὐτοῦ ὡς ράμμα. <sup>13</sup>καὶ εἶπεν Δαλιλα πρὸς Σαμψων Ἔως νῦν παρελογίσω με καὶ ἐλάλησας πρὸς με ψευδῆ· ἀνάγγειλον δὴ μοι ἐν τίνι δεθήσῃ. καὶ εἶπεν πρὸς αὐτὴν Ἐὰν ὑφάνης τὰς ἐπτὰ σειρὰς τῆς κεφαλῆς μου μετὰ τοῦ διάσματος καὶ ἐγκρούσῃς ἐν τῷ παστάλῳ εἰς τὸν τοῖχον, καὶ ἔσομαι ἀσθενὴς ὡς εἰς τῶν ἀνθρώπων. <sup>14</sup>καὶ ἐκοίμισεν αὐτὸν Δαλιλα καὶ ἐδιάσπατο τοὺς ἐπτὰ βοστρύχους τῆς κεφαλῆς αὐτοῦ μετὰ τῆς ἐκτάσεως καὶ κατέκρουσεν ἐν τοῖς πασσάλοις εἰς τὸν τοῖχον καὶ εἶπεν πρὸς αὐτόν Οἱ ἀλλόφυλοι ἐπὶ σέ, Σαμψων· καὶ ἐξηγέρθη ἐκ τοῦ ὑπνου αὐτοῦ καὶ ἐξέσπασεν τοὺς πασσάλους σὺν τῷ ὑφάσματι ἐκ τοῦ τοίχου καὶ τὸ δίασμα, καὶ οὐκ ἐγνώσθη ἡ ἰσχὺς αὐτοῦ. <sup>15</sup>καὶ εἶπεν πρὸς αὐτὸν Δαλιλα Πᾶς ἐρεῖς Ἡγάπηκά σε, καὶ ἡ καρδία σου οὐκ ἔστιν μετ' ἐμοῦ; τοῦτο τρίτον παρελογίσω με καὶ οὐκ ἀπήγγειλάς μοι ἐν τίνι ἡ ἰσχὺς σου ἡ μεγάλη. <sup>16</sup>καὶ ἐγένετο ὅτε κατειργάσατο αὐτὸν τοῖς λόγοις αὐτῆς ὅλην τὴν νύκτα καὶ παρηνώχλησεν αὐτόν, καὶ ὠλιγοψύχησεν ἥως εἰς θάνατον. <sup>17</sup>καὶ

ἀπήγγειλεν αὐτῇ πάντα τὰ ἀπὸ καρδίας αὐτοῦ καὶ εἶπεν αὐτῇ Ξυρὸν οὐκ ἀναβήσεται ἐπὶ τὴν κεφαλήν μου, ὅτι ναζιραῖος θεοῦ ἔγώ εἰμι ἐκ κοιλίας μητρός μου, καὶ ἐὰν ξυρήσωμαι, ἀποστήσεται ἀπ' ἐμοῦ ἡ ἴσχύς μου, καὶ ἀσθενήσω καὶ ἕσομαι κατὰ πάντας τοὺς ἀνθρώπους. <sup>18</sup>καὶ εἶδεν Δαλιλα ὅτι ἀνήγγειλεν αὐτῇ πάντα τὰ ἀπὸ καρδίας αὐτοῦ, καὶ ἀπέστειλεν καὶ ἐκάλεσεν πάντας τοὺς σατράπας τῶν ἀλλοφύλων λέγουσα Ἀνάβητε τὸ ἄπαξ, ὅτι ἀνήγγειλέν μοι πᾶσαν τὴν καρδίαν αὐτοῦ· καὶ ἀνέβησαν πρὸς αὐτὴν πᾶσαι αἱ σατραπίαι τῶν ἀλλοφύλων καὶ ἤνεγκαν τὸ ἀργύριον ἐν ταῖς χερσὶν αὐτῶν. <sup>19</sup>καὶ ἐκοίμισεν αὐτὸν ἀνὰ μέσον τῶν γονάτων αὐτῆς· καὶ ἐκάλεσεν τὸν κουρέα, καὶ ἐξύρησεν τοὺς ἐπτὰ βοστρύχους τῆς κεφαλῆς αὐτοῦ· καὶ ἥρξατο ταπεινοῦσθαι, καὶ ἀπέστη ἡ ἴσχὺς αὐτοῦ ἀπ' αὐτοῦ. <sup>20</sup>καὶ εἶπεν αὐτῷ Δαλιλα Οἱ ἀλλόφυλοι ἐπὶ σέ, Σαμψων· καὶ ἐξηγέρθη ἐκ τοῦ ὑπνου αὐτοῦ καὶ εἶπεν Ἐξελεύσομαι καὶ ποιήσω καθὼς ἀεὶ καὶ ἀποτινάξομαι· καὶ αὐτὸς οὐκ ἔγνω ὅτι κύριος ἀπέστη ἀπ' αὐτοῦ. <sup>21</sup>καὶ ἐπελάβοντο αὐτοῦ οἱ ἀλλόφυλοι καὶ ἐξώρυξαν τοὺς ὁφθαλμοὺς αὐτοῦ· καὶ κατήγαγον αὐτὸν εἰς Γάζαν καὶ ἔδησαν αὐτὸν ἐν πέδαις χαλκαῖς, καὶ ἦν ἀλήθων ἐν οἴκῳ τῆς φυλακῆς.

<sup>22</sup>Καὶ ἥρξατο ἡ θρὶξ τῆς κεφαλῆς αὐτοῦ ἀνατεῖλαι, ἡνίκα ἐξυρήθη. <sup>23</sup>καὶ οἱ σατράπαι τῶν ἀλλοφύλων συνήχθησαν τοῦ θῦσαι θυσίαν μεγάλην Δαγων τῷ θεῷ αὐτῶν καὶ τοῦ εὐφρανθῆναι καὶ εἶπαν Παρέδωκεν ὁ θεὸς ἡμῶν ἐν χειρὶ ἡμῶν Σαμψων τὸν ἐχθρὸν ἡμῶν. <sup>24</sup>καὶ εἶδεν αὐτὸν ὁ λαὸς καὶ ἤνεσαν τοὺς θεοὺς αὐτῶν καὶ εἶπαν Παρέδωκεν ὁ θεὸς ἡμῶν τὸν ἐχθρὸν ἡμῶν ἐν χειρὶ ἡμῶν καὶ τὸν ἐξερημοῦντα τὴν γῆν ἡμῶν, ὅστις ἐπλήθυνεν τοὺς τραυματίας ἡμῶν. <sup>25</sup>καὶ ἐγένετο ὅτε ἡγαθύνθη ἡ καρδία αὐτῶν, καὶ εἶπαν Καλέσατε τὸν Σαμψων ἐξ οἴκου φυλακῆς, καὶ παιξάτω ἐνώπιον ἡμῶν. καὶ ἐκάλεσαν τὸν Σαμψων ἐξ οἴκου τῆς φυλακῆς καὶ ἐνέπαιξαν αὐτῷ καὶ ἔστησαν αὐτὸν ἀνὰ μέσον τῶν δύο στύλων. <sup>26</sup>καὶ εἶπεν Σαμψων πρὸς τὸ παιδάριον τὸν χειραγωγοῦντα αὐτόν Ἐπανάπαυσόν με δὴ καὶ ποίησον ψηλαφῆσαι με ἐπὶ τοὺς στύλους, ἐφ' ὃν ὁ οἴκος ἐπεστήρικται ἐπ' αὐτῶν, καὶ ἐπιστηρίσομαι ἐπ' αὐτούς· ὁ δὲ παῖς ἐποίησεν οὕτως. <sup>27</sup>ὁ δὲ οἴκος ἦν πλήρης ἀνδρῶν καὶ γυναικῶν, καὶ ἐκεῖ πάντες οἱ σατράπαι τῶν ἀλλοφύλων, καὶ ἐπὶ τοῦ δώματος ὡσεὶ τρισχίλιοι ἄνδρες καὶ γυναικες ἐμβλέποντες ἐμπαιζόμενον τὸν Σαμψων. <sup>28</sup>καὶ ἐβόησεν Σαμψων πρὸς κύριον καὶ εἶπεν Κύριε κύριε, μνήσθητί μου καὶ ἐνίσχυσόν με δὴ πλὴν ἔτι τὸ ἄπαξ τοῦτο, καὶ ἐκδικήσω ἐκδίκησιν μίαν ἀντὶ τῶν δύο ὁφθαλμῶν μου ἐκ τῶν ἀλλοφύλων. <sup>29</sup>καὶ περιέλαβεν Σαμψων τοὺς δύο στύλους τοὺς μέσους, ἐφ' ὃν ὁ οἴκος ἐπεστήρικτο ἐπ' αὐτῶν, καὶ ἐπεστηρίσατο ἐπ' αὐτοῖς, ἵνα ἐν τῇ δεξιᾷ αὐτοῦ καὶ ἕνα ἐν τῇ ἀριστερᾷ αὐτοῦ. <sup>30</sup>καὶ εἶπεν Σαμψων Ἀποθανέτω ἡ ψυχή μου μετὰ τῶν ἀλλοφύλων· καὶ ἔκλινεν ἐν ἴσχύι, καὶ ἐπεσεν ὁ οἴκος ἐπὶ τοὺς σατράπας καὶ ἐπὶ πάντα τὸν λαὸν τὸν ἐν αὐτῷ· καὶ ἐγένοντο οἱ τεθνηκότες, οὓς ἐθανάτωσεν Σαμψων ἐν τῷ θανάτῳ αὐτοῦ, πλείους ὑπὲρ οὓς ἐθανάτωσεν ἐν τῇ ζωῇ αὐτοῦ. <sup>31</sup>καὶ κατέβησαν οἱ ἀδελφοὶ αὐτοῦ καὶ πᾶς ὁ οἴκος τοῦ πατρὸς αὐτοῦ καὶ ἔλαβον αὐτὸν καὶ ἀνέβησαν καὶ ἔθαψαν αὐτὸν ἀνὰ μέσον Σαραα καὶ ἀνὰ μέσον Εσθαολ ἐν τῷ τάφῳ Μανωε τοῦ πατρὸς αὐτοῦ. καὶ αὐτὸς ἔκρινεν τὸν Ισραηλ εἴκοσι ἔτη.

**17** <sup>1</sup>Καὶ ἐγένετο ἀνὴρ ἔξ ὄρους Εφραιμ, καὶ ὄνομα αὐτῷ Μιχα. <sup>2</sup>καὶ εἶπεν τῇ μητρὶ αὐτοῦ Χιλίους καὶ ἑκατὸν ἀργυρίου τοὺς λημφθέντας σοι καὶ ἔξωρκισας καὶ εἴπας ἐν τοῖς ὡσίν μου, ἵδού τὸ ἀργύριον παρ' ἐμοί, ἐγὼ ἔλαβον αὐτό. καὶ εἶπεν ἡ μήτηρ αὐτοῦ Εὔλογημένος ὁ υἱός μου τῷ κυρίῳ. <sup>3</sup>καὶ ἀπέδωκεν τοὺς χιλίους καὶ ἑκατὸν τοῦ ἀργυρίου τῇ μητρὶ αὐτοῦ, καὶ εἶπεν ἡ μήτηρ αὐτοῦ Ἀγιασμῷ ἡγίασα τὸ ἀργύριον τῷ κυρίῳ ἐκ τῆς χειρός μου κατὰ μόνας τοῦ ποιῆσαι γλυπτὸν καὶ χωνευτόν, καὶ νῦν ἐπιστρέψω αὐτά σοι καὶ ἀποδώσω σοι αὐτό. <sup>4</sup>καὶ ἀπέδωκεν τὸ ἀργύριον τῇ μητρὶ αὐτοῦ· καὶ ἔλαβεν ἡ μήτηρ αὐτοῦ διακοσίους τοῦ ἀργυρίου καὶ ἔδωκεν αὐτὸ τῷ χωνευτῇ, καὶ ἐποίησεν αὐτὸ γλυπτὸν καὶ χωνευτόν, καὶ ἐγένετο ἐν τῷ οἴκῳ Μιχα. <sup>5</sup>καὶ ὁ ἀνὴρ Μιχα, αὐτῷ οἴκος θεοῦ· καὶ ἐποίησεν εφουδ καὶ θεραφιν καὶ ἐνέπλησεν τὴν χεῖρα ἐνὸς τῶν υἱῶν αὐτοῦ, καὶ ἐγενήθη αὐτῷ εἰς ιερέα. — <sup>6</sup>ἐν ταῖς ἡμέραις ἐκείναις οὐκ ἦν βασιλεὺς ἐν Ισραὴλ· ἀνὴρ τὸ ἀγαθὸν ἐν ὀφθαλμοῖς αὐτοῦ ἐποίει.

<sup>7</sup>Καὶ ἐγένετο παιδάριον ἐκ Βηθλεεμ δήμου Ιουδα ἐκ τῆς συγγενείας Ιουδα, καὶ αὐτὸς Λευίτης, καὶ αὐτὸς παρῷκει ἐκεῖ. <sup>8</sup>καὶ ἐπορεύθη ὁ ἀνὴρ ἐκ τῆς πόλεως Ιουδα ἐκ Βηθλεεμ παροικεῖν οὗ ἐὰν εῦρῃ, καὶ ἐγενήθη εἰς ὄρος Εφραιμ ἔως οἴκου Μιχα τοῦ ποιῆσαι τὴν ὁδὸν αὐτοῦ. <sup>9</sup>καὶ εἶπεν αὐτῷ Μιχα Πόθεν ἔρχῃ; καὶ εἶπεν πρὸς αὐτὸν Λευίτης ἐγώ εἰμι ἐκ Βηθλεεμ Ιουδα, καὶ ἐγὼ πορεύομαι παροικεῖν οὗ ἐὰν εῦρω. <sup>10</sup>καὶ εἶπεν αὐτῷ Μιχα Κάθου μετ' ἐμοῦ καὶ γενοῦ μοι εἰς πατέρα καὶ εἰς ιερέα, καὶ ἐγὼ δώσω σοι δέκα ἀργυρίου εἰς ἡμέρας καὶ ζεῦγος ἴματίων καὶ τὰ πρὸς τὸ ζῆν σου. καὶ ἐπορεύθη ὁ Λευίτης <sup>11</sup>καὶ ἤρξατο παροικεῖν παρὰ τῷ ἀνδρὶ, καὶ ἐγενήθη αὐτῷ τὸ παιδάριον ὡς εἰς τῶν υἱῶν αὐτοῦ. <sup>12</sup>καὶ ἐνέπλησεν Μιχα τὴν χεῖρα τοῦ Λευίτου, καὶ ἐγενήθη αὐτῷ τὸ παιδάριον εἰς ιερέα καὶ ἦν ἐν τῷ οἴκῳ Μιχα. <sup>13</sup>καὶ εἶπεν Μιχα Νῦν ἔγνων ὅτι ἡγαθοποίησέν με κύριος, ὅτι ἐγενήθη μοι ὁ Λευίτης εἰς ιερέα.

**18** <sup>1</sup>Ἐν ταῖς ἡμέραις ἐκείναις οὐκ ἦν βασιλεὺς ἐν Ισραὴλ. καὶ ἐν ταῖς ἡμέραις ἐκείναις ἐζήτει ἡ φυλὴ τοῦ Δαν ἑαυτῇ κληρονομίαν τοῦ κατοικεῖν, ὅτι οὐκ ἔπεσεν αὐτῇ ἔως τῶν ἡμερῶν ἐκείνων ἐν μέσῳ φυλῶν Ισραὴλ κληρονομία. <sup>2</sup>καὶ ἔξαπέστειλαν οἱ υἱοὶ Δαν ἐκ τῶν συγγενειῶν αὐτῶν πέντε ἄνδρας ἀπὸ μέρους αὐτῶν υἱὸν δυνάμεως ἐκ Σαραα καὶ Εσθαολ τοῦ κατασκέψασθαι τὴν γῆν καὶ ἔξιχνιάσαι αὐτὴν καὶ εἶπαν πρὸς αὐτούς Πορεύεσθε καὶ ἔξεραυνήσατε τὴν γῆν. καὶ παρεγένοντο εἰς ὄρος Εφραιμ ἔως οἴκου Μιχα καὶ κατέπαυσαν ἐκεῖ. <sup>3</sup>αὐτῶν δύο τοῦ πατέρα τῷ οἴκῳ Μιχα καὶ αὐτοὶ ἐπέγνωσαν τὴν φωνὴν τοῦ παιδαρίου τοῦ νεωτέρου τοῦ Λευίτου καὶ ἔξέκλιναν ἐκεῖ καὶ εἶπαν αὐτῷ Τίς ἥγαγέν σε ὡδε, καὶ τί ποιεῖς ἐνταῦθα, καὶ τί σοί ἐστιν ὡδε; <sup>4</sup>καὶ εἶπεν πρὸς αὐτούς Οὕτως καὶ οὕτως ἐποίησέν μοι Μιχα καὶ ἐμισθώσατό με, καὶ ἐγενήθην αὐτῷ εἰς ιερέα. <sup>5</sup>καὶ εἶπαν αὐτῷ Ἐπερώτησον δὴ ἐν τῷ θεῷ, καὶ γνωσόμεθα εἰ κατευοδοῖ ἡ ὁδὸς ἡμῶν, ἦν ἡμεῖς πορευόμεθα ἐπ' αὐτήν. <sup>6</sup>καὶ εἶπεν αὐτοῖς ὁ ιερεὺς Πορεύεσθε εἰς εἰρήνην· ἐνώπιον κυρίου ἡ ὁδὸς ὑμῶν, καθ' ἦν ὑμεῖς πορεύεσθε ἐν αὐτῇ. <sup>7</sup>καὶ ἐπορεύθησαν οἱ πέντε ἄνδρες καὶ παρεγένοντο εἰς Λαισα· καὶ εἶδον τὸν λαὸν τὸν κατοικοῦντα ἐν αὐτῇ καθήμενον ἐν ἐλπίδι κατὰ τὴν σύγκρισιν τῶν Σιδωνίων, ἡσυχάζοντας ἐν

έλπιδι καὶ μὴ δυναμένους λαλῆσαι ρῆμα, ὅτι μακράν εἰσιν ἀπὸ Σιδῶνος, καὶ λόγος οὐκ ἦν αὐτοῖς μετὰ Συρίας. <sup>8</sup>καὶ παρεγένοντο οἱ πέντε ἄνδρες πρὸς τοὺς ἀδελφοὺς αὐτῶν εἰς Σαραα καὶ Εσθαολ, καὶ ἔλεγον αὐτοῖς οἱ ἀδελφοὶ αὐτῶν Τί ὑμεῖς κάθησθε; <sup>9</sup>καὶ εἶπαν Ἀνάστητε καὶ ἀναβῶμεν ἐπ’ αὐτούς· ὅτι εἰσήλθαμεν καὶ ἐνεπειεπατήσαμεν ἐν τῇ γῇ ἡώς Λαισα καὶ εἴδομεν τὸν λαὸν τὸν κατοικοῦντα ἐν αὐτῇ ἐν ἐλπίδι κατὰ τὸ σύγκριμα τῶν Σιδωνίων, καὶ μακρὰν ἀπέχοντες ἐκ Σιδῶνος, καὶ λόγος οὐκ ἦν αὐτοῖς μετὰ Συρίας· ἀλλὰ ἀνάστητε καὶ ἀναβῶμεν ἐπ’ αὐτούς, ὅτι εὔρήκαμεν τὴν γῆν καὶ ίδού ἀγαθὴ σφόδρα. καὶ ὑμεῖς σιωπᾶτε; μὴ ὀκνήσητε τοῦ πορευθῆναι τοῦ ἐλθεῖν καὶ κατακληρονομῆσαι τὴν γῆν. <sup>10</sup>ἡνίκα ἀν εἰσέλθητε, ἥξετε πρὸς λαὸν πεποιθότα, καὶ ἡ γῆ εὐρύχωρος, ὅτι παρέδωκεν αὐτὴν ὁ θεὸς ἐν χειρὶ ὑμῶν, τόπος, οὐκ ὅστιν ἔκει ὑστέρημα παντὸς ρήματος, ὅσα ἐν τῇ γῇ.

<sup>11</sup>Καὶ ἀπῆραν ἐκ συγγενείας τοῦ Δαν ἐκ Σαραα καὶ Εσθαολ ἔξακόσιοι ἄνδρες περιεζωσμένοι σκεύη πολεμικά. <sup>12</sup>καὶ ἀνέβησαν καὶ παρενεβάλοσαν ἐν Καριαθιαριμ ἐν Ιουδᾳ· διὰ τοῦτο ἐκλήθη τῷ τόπῳ ἐκείνῳ Παρεμβολὴ Δαν ἡώς τῆς ἡμέρας ταύτης, ίδοὺ κατόπισθεν Καριαθιαριμ. <sup>13</sup>παρῆλθαν ἐκεῖθεν καὶ ἤλθαν ἡώς τοῦ ὄρους Εφραιμ καὶ ἤλθον ἡώς οἴκου Μιχα. <sup>14</sup>καὶ ἀπεκρίθησαν οἱ πέντε ἄνδρες οἱ πορευόμενοι κατασκέψασθαι τὴν γῆν καὶ εἶπαν πρὸς τοὺς ἀδελφοὺς αὐτῶν Εἰ οἴδατε ὅτι ἐν τοῖς οἴκοις τούτοις εφουδ καὶ θεραφιν καὶ γλυπτὸν καὶ χωνευτόν; καὶ νῦν γνῶτε τί ποιήσετε. <sup>15</sup>καὶ ἔξεκλιναν ἔκει καὶ εἰσήλθοσαν εἰς τὸν οἴκον τοῦ παιδαρίου τοῦ Λευίτου εἰς τὸν οἴκον Μιχα καὶ ἡσπάσαντο αὐτόν. <sup>16</sup>καὶ οἱ ἔξακόσιοι ἄνδρες περιεζωσμένοι σκεύη πολεμικὰ ἐστηλωμένοι παρὰ τὴν θύραν τοῦ πυλῶνος, οἱ ἐκ τῶν υἱῶν Δαν. <sup>17</sup>καὶ ἀνέβησαν οἱ πέντε ἄνδρες οἱ πορευόμενοι κατασκέψασθαι τὴν γῆν· ἐπελθόντες ἔκει ἔλαβον τὸ γλυπτὸν καὶ τὸ εφουδ καὶ τὸ θεραφιν καὶ τὸ χωνευτόν, καὶ εἶπεν πρὸς αὐτοὺς ὁ ἵερεύς Τί ὑμεῖς ποιεῖτε; <sup>18</sup>καὶ εἶπαν πρὸς αὐτόν Κώφευσον, ἐπίθεις τὴν χειρά σου ἐπὶ τὸ στόμα σου καὶ ἐλθὲ μεθ’ ἡμῶν, καὶ ἔσῃ ἡμῖν εἰς πατέρα καὶ εἰς ἵερα· μὴ βέλτιον εἴναι σε ἵερα οἴκου ἀνδρὸς ἐνὸς ἡ γίνεσθαί σε ἵερα φυλῆς καὶ συγγενείας ἐν Ισραηλ; <sup>19</sup>καὶ ἡγαθύνθη ἡ καρδία τοῦ ἵερας, καὶ ἔλαβεν τὸ εφουδ καὶ τὸ θεραφιν καὶ τὸ γλυπτὸν καὶ τὸ χωνευτὸν καὶ εἰσῆλθεν ἐν μέσῳ τοῦ λαοῦ. <sup>20</sup>καὶ ἐπέστρεψαν καὶ ἀπῆλθαν· καὶ ἔταξαν τὴν πανοικίαν καὶ τὴν κτῆσιν αὐτοῦ τὴν ἔνδοξον ἔμπροσθεν αὐτῶν. <sup>21</sup>αὐτῶν δὲ μεμακρυγκότων ἀπὸ τοῦ οἴκου Μιχα καὶ ίδοὺ Μιχα καὶ οἱ ἄνδρες οἱ σὺν τῷ οἴκῳ μετὰ Μιχα ἔκραζον κατοπίσω υἱῶν Δαν. <sup>22</sup>καὶ ἐπέστρεψαν οἱ υἱοὶ Δαν τὰ πρόσωπα αὐτῶν καὶ εἶπαν πρὸς Μιχα Τί ἐστίν σοι, ὅτι ἔκραξας; <sup>23</sup>καὶ εἶπεν Μιχα "Οτι τὸ γλυπτόν μου, ὃ ἐποίησα ἐμαυτῷ, ἐλάβετε καὶ τὸν ἵερα καὶ ἀπῆλθατε· καὶ τί ἐμοὶ ἔτι; καὶ τί τοῦτο λέγετέ μοι Τί τοῦτο κράζεις; <sup>24</sup>καὶ εἶπον πρὸς αὐτὸν οἱ υἱοὶ Δαν Μὴ ἀκουσθήτω δὴ ἡ φωνή σου μεθ’ ἡμῶν, μήποτε ἀπαντήσωσιν ὑμῖν ἄνδρες κατώδυνοι ψυχῆς, καὶ προσθήσεις τὴν ψυχήν σου καὶ τὴν ψυχὴν τοῦ οἴκου σου. <sup>25</sup>καὶ ἐπορεύθησαν οἱ υἱοὶ Δαν εἰς

τὴν ὁδὸν αὐτῶν· καὶ εἰδεν Μιχα ὅτι ἴσχυρότεροί εἰσιν αὐτοῦ, καὶ ἐξένευσεν καὶ ἀνέστρεψεν εἰς τὸν οἶκον αὐτοῦ.

<sup>27</sup>Καὶ αὐτοὶ ἔλαβον ὅσα ἐποίησεν Μιχα, καὶ τὸν ἱερέα, ὃς ἦν αὐτῷ, καὶ ἥλθον ἕως Λαισα ἐπὶ λαὸν ἡσυχάζοντα καὶ πεποιθότα καὶ ἐπάταξαν αὐτοὺς ἐν στόματι φομφαίας καὶ τὴν πόλιν ἐνέπρησαν. <sup>28</sup>καὶ οὐκ ἔστιν ἔξαιρούμενος, ὅτι μακράν ἔστιν ἀπὸ Σιδωνίων, καὶ λόγος οὐκ ἔστιν αὐτοῖς μετὰ ἀνθρώπων, καὶ αὐτὴν ἐν κοιλάδι, ἦταν τὸ οἶκον Ρωβ. καὶ ωκοδόμησαν τὴν πόλιν καὶ κατώκησαν ἐν αὐτῇ <sup>29</sup>καὶ ἐκάλεσαν τὸ ὄνομα τῆς πόλεως Δαν κατὰ τὸ ὄνομα τοῦ πατρὸς αὐτῶν, ὃς ἐγενήθη τῷ Ισραὴλ· καὶ ἦν Λαισ ὄνομα τῇ πόλει τὸ πρότερον. <sup>30</sup>καὶ ἀνέστησαν ἑαυτοῖς οἱ υἱοὶ τοῦ Δαν τὸ γλυπτὸν Μιχα· καὶ Ιωναθαν υἱὸς Γηρσωμ υἱοῦ Μωυσῆ, αὐτὸς καὶ οἱ υἱοὶ αὐτοῦ ἦσαν ἵερεῖς τῇ φυλῇ Δαν ἔως τῆς ἡμέρας τῆς μετοικεσίας τῆς γῆς. <sup>31</sup>καὶ ἐταξαν ἑαυτοῖς τὸ γλυπτὸν Μιχα, ὃ ἐποίησεν, πάσας τὰς ἡμέρας, ὅσας ἦν ὁ οἶκος τοῦ θεοῦ ἐν Σηλω.

**19** <sup>1</sup>Καὶ ἐγένετο ἐν ταῖς ἡμέραις ἐκείναις καὶ βασιλεὺς οὐκ ἦν ἐν Ισραὴλ· καὶ ἐγένετο ἀνὴρ Λευίτης παροικῶν ἐν μηροῖς ὄρους Εφραιμ, καὶ ἔλαβεν ὁ ἀνὴρ ἑαυτῷ γυναῖκα παλλακὴν ἐκ Βηθλεεμ Ιουδα. <sup>2</sup>καὶ ὠργίσθη αὐτῷ ἡ παλλακὴ αὐτοῦ καὶ ἀπῆλθεν ἀπ' αὐτοῦ εἰς τὸν οἶκον τοῦ πατρὸς αὐτῆς εἰς Βηθλεεμ Ιουδα καὶ ἐγένετο ἐκεῖ ἡμέρας τετράμηνον. <sup>3</sup>καὶ ἀνέστη ὁ ἀνὴρ αὐτῆς καὶ ἐπορεύθη κατόπισθεν αὐτῆς τοῦ λαλῆσαι ἐπὶ τὴν καρδίαν αὐτῆς τοῦ διαλλάξαι αὐτὴν ἑαυτῷ καὶ ἀπαγαγεῖν αὐτὴν πάλιν πρὸς αὐτὸν, καὶ τὸ παιδάριον αὐτοῦ μετ' αὐτοῦ καὶ ζεῦγος ὑποζυγίων· καὶ ἐπορεύθη ἔως οἴκου τοῦ πατρὸς αὐτῆς, καὶ εἶδεν αὐτὸν ὁ πατὴρ τῆς νεάνιδος καὶ παρῆν εἰς ἀπάντησιν αὐτοῦ. <sup>4</sup>καὶ εἰσήγαγεν αὐτὸν ὁ γαμβρὸς αὐτοῦ ὁ πατὴρ τῆς νεάνιδος καὶ ἐκάθισεν μετ' αὐτοῦ ἡμέρας τρεῖς, καὶ ἔφαγον καὶ ἔπιον καὶ ὑπνωσαν ἐκεῖ. <sup>5</sup>καὶ ἐγενήθη τῇ ἡμέρᾳ τῇ τετάρτῃ καὶ ὥρθισαν τὸ πρωί, καὶ ἀνέστη τοῦ ἀπελθεῖν· καὶ εἶπεν ὁ πατὴρ τῆς νεάνιδος πρὸς τὸν γαμβρὸν αὐτοῦ Στήρισον τὴν καρδίαν σου κλάσματι ἄρτου, καὶ μετὰ τοῦτο πορεύεσθε. <sup>6</sup>καὶ ἐκάθισαν καὶ ἔφαγον ἀμφότεροι ἐπὶ τὸ αὐτὸν καὶ ἔπιον· καὶ εἶπεν ὁ πατὴρ τῆς νεάνιδος πρὸς τὸν ἄνδρα Ἀρξάμενος αὐλίσθητι, καὶ ἀγαθυνθήτω ἡ καρδία σου. <sup>7</sup>καὶ ἀνέστη ὁ ἀνὴρ ἀπελθεῖν· καὶ ἐβιάσατο αὐτὸν ὁ γαμβρὸς αὐτοῦ, καὶ πάλιν ηὐλίσθη ἐκεῖ. <sup>8</sup>καὶ ὥρθισεν τὸ πρωὶ τῇ ἡμέρᾳ τῇ πέμπτῃ τοῦ ἀπελθεῖν· καὶ εἶπεν ὁ πατὴρ τῆς νεάνιδος Στήρισον τὴν καρδίαν σου ἄρτῳ καὶ στρατεύθητι, ἔως κλίνῃ ἡ ἡμέρα· καὶ ἔφαγον καὶ ἔπιον ἀμφότεροι. <sup>9</sup>καὶ ἀνέστη ὁ ἀνὴρ τοῦ ἀπελθεῖν, αὐτὸς καὶ ἡ παλλακὴ αὐτοῦ καὶ τὸ παιδάριον αὐτοῦ· καὶ εἶπεν αὐτῷ ὁ γαμβρὸς αὐτοῦ ὁ πατὴρ τῆς νεάνιδος Ἰδοὺ δὴ εἰς ἐσπέραν κέκλικεν ἡ ἡμέρα· κατάλυσον ὅδε ἔτι σήμερον, καὶ ἀγαθυνθήτω ἡ καρδία σου, καὶ ὥρθιεῖτε αὔριον εἰς τὴν ὁδὸν ὑμῶν, καὶ ἀπελεύσῃ εἰς τὸ σκήνωμά σου. <sup>10</sup>καὶ οὐκ ἡθέλησεν ὁ ἀνὴρ αὐλίσθηναι καὶ ἀνέστη καὶ ἀπῆλθεν, καὶ παρεγένοντο ἔως κατέναντι Ιεβους (αὕτη ἐστὶν Ιερουσαλημ), καὶ μετ' αὐτοῦ ζεῦγος ὑποζυγίων ἐπισεσαγμένων, καὶ ἡ παλλακὴ αὐτοῦ μετ' αὐτοῦ. <sup>11</sup>ἔτι αὐτῶν ὄντων κατὰ Ιεβους καὶ ἡ ἡμέρα κεκλικυῖα σφόδρα· καὶ εἶπεν τὸ παιδάριον πρὸς τὸν κύριον αὐτοῦ Δεῦρο δὴ καὶ ἐκκλίνωμεν εἰς τὴν πόλιν τοῦ Ιεβουσαίου ταύτην καὶ αὐλίσθῶμεν ἐν αὐτῇ. <sup>12</sup>καὶ εἶπεν ὁ κύριος αὐτοῦ πρὸς αὐτὸν Οὐ μὴ

έκκλινω εἰς πόλιν ἀλλοτρίου, ἢ οὐκ ἔστιν ἐκ τῶν υἱῶν Ισραὴλ, καὶ παρελευσόμεθα ἕως Γαβαα. <sup>13</sup>καὶ εἴπεν τῷ παιδαρίῳ αὐτοῦ Δεῦρο καὶ εἰσέλθωμεν εἰς ἔνα τῶν τόπων καὶ αὐλισθῶμεν ἐν Γαβαα ἢ ἐν Ραμα. <sup>14</sup>καὶ παρῆλθον καὶ ἀπῆλθον· ἔδυ γὰρ ὁ ἥλιος ἔχόμενα τῆς Γαβαα, ἢ ἔστιν τοῦ Βενιαμιν. <sup>15</sup>καὶ ἔξέκλιναν ἐκεῖ τοῦ εἰσελθεῖν καταλῦσαι ἐν Γαβαα· καὶ εἰσῆλθον καὶ ἐκάθισαν ἐν τῇ πλατείᾳ τῆς πόλεως, καὶ οὐκ ἔστιν ἀνὴρ ὁ συνάγων αὐτοὺς εἰς τὸν οἶκον καταλῦσαι. <sup>16</sup>καὶ ἴδού ἀνὴρ πρεσβύτης εἰσῆλθεν ἀπὸ τῶν ἔργων αὐτοῦ ἐκ τοῦ ἀγροῦ ἐσπέρας· καὶ ὁ ἀνὴρ ἔξ ὅρους Εφραιμ, καὶ αὐτὸς παρώκει ἐν Γαβαα, καὶ οἱ ἄνδρες τοῦ τόπου υἱοὶ Βενιαμιν. <sup>17</sup>καὶ ἀναβλέψας τοῖς ὀφθαλμοῖς εἶδεν τὸν ἀνδρα τὸν ὁδοιπόρον ἐν τῇ πλατείᾳ τῆς πόλεως· καὶ εἴπεν ὁ ἀνὴρ ὁ πρεσβύτης Ποῦ πορεύῃ καὶ πόθεν ἔρχῃ; <sup>18</sup>καὶ εἴπεν πρὸς αὐτόν Διαβαίνομεν ἡμεῖς ἐκ Βηθλεεμ τῆς Ιουδα ἕως μηρῶν ὅρους τοῦ Εφραιμ· ἐγὼ δὲ ἐκεῖθέν εἰμι καὶ ἐπορεύθην ἕως Βηθλεεμ Ιουδα, καὶ εἰς τὸν οἶκόν μου ἐγὼ ἀποτρέχω, καὶ οὐκ ἔστιν ἀνὴρ συνάγων με εἰς τὴν οἰκίαν. <sup>19</sup>καὶ γε ἄχυρα καὶ χορτάσματα ὑπάρχει τοῖς ὄνοις ἡμῶν, καὶ γε ἄρτος καὶ οἶνος ὑπάρχει μοι καὶ τῇ δούλῃ σου καὶ τῷ παιδαρίῳ τοῖς δούλοις σου, οὐκ ἔστιν ὑστέρημα παντὸς πράγματος. <sup>20</sup>καὶ εἴπεν ὁ ἀνὴρ ὁ πρεσβύτης Ειρήνη σοι, πλὴν πᾶν τὸ ὑστέρημά σου ἐπ' ἐμέ· πλὴν ἐν τῇ πλατείᾳ μὴ καταλύσῃς. <sup>21</sup>καὶ εἰσῆγαγεν αὐτὸν εἰς τὴν οἰκίαν αὐτοῦ καὶ παρέβαλεν τοῖς ὑποζυγίοις αὐτοῦ, καὶ ἐνίψαντο τὸν πόδας αὐτῶν καὶ ἔφαγον καὶ ἔπιον. <sup>22</sup>αὐτῶν δὲ ἀγαθυνθέντων τῇ καρδίᾳ αὐτῶν καὶ ἴδού οἱ ἄνδρες τῆς πόλεως υἱοὶ παρανόμων περιεκύκλωσαν τὴν οἰκίαν καὶ ἔκρουσαν τὴν θύραν καὶ εἴπαν πρὸς τὸν ἄνδρα τὸν κύριον τῆς οἰκίας τὸν πρεσβύτην λέγοντες Ἐξάγαγε τὸν ἄνδρα τὸν εἰσελθόντα εἰς τὴν οἰκίαν σου, ἵνα γνῶμεν αὐτόν. <sup>23</sup>καὶ ἐξῆλθεν πρὸς αὐτοὺς ὁ ἀνὴρ ὁ κύριος τῆς οἰκίας καὶ εἴπεν πρὸς αὐτούς Μηδαμῶς, ἀδελφοί, μὴ πονηρεύσησθε δή· μετὰ τὸ εἰσεληλυθέναι τὸν ἄνδρα τοῦτον εἰς τὴν οἰκίαν μου μὴ ποιήσητε τὴν ἀφροσύνην ταύτην. <sup>24</sup>ἴδού νέοντος μου ἡ παρθένος καὶ ἡ παλλακὴ αὐτοῦ, ἔξαξω δὲ αὐτάς, καὶ ταπεινώσατε αὐτάς καὶ ποιήσατε αὐταῖς τὸ ἀγαθὸν ἐν ὀφθαλμοῖς ὑμῶν· καὶ τῷ ἄνδρὶ τούτῳ μὴ ποιήσητε τὸ ρῆμα τῆς ἀφροσύνης ταύτης. <sup>25</sup>καὶ οὐκ ἡθέλησαν οἱ ἄνδρες ἀκοῦσαι αὐτοῦ. καὶ ἐπελάβετο ὁ ἀνὴρ τῆς παλλακῆς αὐτοῦ καὶ ἐξῆγαγεν αὐτὴν πρὸς αὐτοὺς ἔξω, καὶ ἔγνωσαν αὐτὴν καὶ ἐνέπαιξαν αὐτῇ ὅλην τὴν νύκτα ἕως τὸ πρωί· καὶ ἐξαπέστειλαν αὐτὴν ἅμα τῷ ἀναβαίνειν τὸν ὅρθον. <sup>26</sup>καὶ ἦλθεν ἡ γυνὴ τὸ πρὸς πρωὶ καὶ ἔπεσεν παρὰ τὴν θύραν τοῦ πυλῶνος τοῦ οἴκου τοῦ ἀνδρός, οὗ ἦν ὁ κύριος αὐτῆς ἐκεῖ, ἕως οὗ διέφαυσεν. <sup>27</sup>καὶ ἀνέστη ὁ κύριος αὐτῆς τὸ πρωὶ καὶ ἤνοιξεν τὰς θύρας τοῦ οἴκου καὶ ἐξῆλθεν τοῦ ἀπελθεῖν τὴν ὁδὸν αὐτοῦ, καὶ ἴδού νέοντος μηρίδας καὶ ἀπέλθωμεν· καὶ οὐκ ἀπεκρίθη αὐτῷ, ἀλλὰ τεθνήκει. καὶ ἀνέλαβεν αὐτὴν ἐπὶ τὸ ὑποζυγίον καὶ ἀνέστη ὁ ἀνὴρ καὶ ἀπῆλθεν εἰς τὸν τόπον αὐτοῦ. <sup>29</sup>καὶ εἰσῆλθεν εἰς τὸν οἶκον αὐτοῦ καὶ ἔλαβεν τὴν μάχαιραν καὶ ἐπελάβετο τῆς παλλακῆς αὐτοῦ καὶ ἐμέλισεν αὐτὴν κατὰ τὰ ὅστα αὐτῆς εἰς δώδεκα μερίδας καὶ ἐξαπέστειλεν αὐτὰς εἰς πάσας τὰς φυλὰς Ισραὴλ. <sup>30</sup>καὶ ἐγένετο πᾶς ὁ ὁρῶν ἔλεγεν Οὕτε ἐγενήθη οὕτε ὥφθη οὕτως ἀπὸ τῆς ἡμέρας ἀναβάσεως υἱῶν Ισραὴλ ἐξ Αἰγύπτου ἕως τῆς ἡμέρας ταύτης. καὶ ἐνετείλατο τοῖς

ἀνδράσιν, οἵς ἔξαπέστειλεν, λέγων Τάδε ἐρεῖτε πρὸς πάντα ἄνδρα Ισραὴλ Εἰ γέγονεν κατὰ τὸ ῥῆμα τοῦτο ἀπὸ τῆς ἡμέρας ἀναβάσεως υἱῶν Ισραὴλ ἐξ Αἰγύπτου ἔως τῆς ἡμέρας ταύτης; Θέσθε δὴ ἑαυτοῖς βουλὴν περὶ αὐτῆς καὶ λαλήσατε.

20 <sup>1</sup>Καὶ ἔξῆλθον πάντες οἱ υἱοὶ Ισραὴλ, καὶ ἔξεκκλησιάσθη πᾶσα ἡ συναγωγὴ ὡς ἀνὴρ εἴς ἀπὸ Δαν καὶ ἔως Βηρσαβεε καὶ γῇ Γαλααδ πρὸς κύριον εἰς Μασσηφα. <sup>2</sup>καὶ ἔστη τὸ κλίμα παντὸς τοῦ λαοῦ, πᾶσαι αἱ φυλαὶ Ισραὴλ, ἐν τῇ ἐκκλησίᾳ τοῦ λαοῦ τοῦ θεοῦ, τετρακόσιαι χιλιάδες ἄνδρῶν πεζῶν σπωμένων ρόμφαιαν. <sup>3</sup>καὶ ἤκουσαν οἱ υἱοὶ Βενιαμιν ὅτι ἀνέβησαν οἱ υἱοὶ Ισραὴλ πρὸς κύριον εἰς Μασσηφα. καὶ εἶπαν οἱ υἱοὶ Ισραὴλ Λαλήσατε ποῦ ἐγένετο ἡ κακία αὕτη. <sup>4</sup>καὶ ἀπεκρίθη ὁ ἀνὴρ ὁ Λευίτης ὁ ἀνὴρ τῆς γυναικὸς τῆς πεφονευμένης καὶ εἶπεν Εἰς Γαβαα τῆς Βενιαμιν ἦλθον ἐγὼ καὶ ἡ παλλακή μου καταλῦσαι. <sup>5</sup>καὶ ἀνέστησαν ἐπ' ἐμὲ οἱ ἄνδρες οἱ παρὰ τῆς Γαβαα καὶ περιεκύλωσαν ἐπ' ἐμὲ τὴν οἰκίαν νυκτὸς καὶ ἐμὲ ἡθέλησαν ἀποκτεῖναι καὶ τὴν παλλακήν μου ἐταπείνωσαν καὶ ἐνέπαιξαν αὐτῇ καὶ ἀπέθανεν. <sup>6</sup>καὶ ἐπελαβόμην τῆς παλλακῆς μου καὶ ἐμέλισα αὐτὴν καὶ ἔξαπέστειλα ἐν παντὶ ὁρίῳ κληρονομίας Ισραὴλ, ὅτι ἐποίησαν ἀφροσύνην ἐν τῷ Ισραὴλ. <sup>7</sup>ἰδοὺ πάντες ὑμεῖς, οἱ υἱοὶ Ισραὴλ, δότε ἑαυτοῖς λόγον καὶ βουλὴν. <sup>8</sup>καὶ ἀνέστη πᾶς ὁ λαὸς ὡς ἀνὴρ εἴς λέγων Οὐκ εἰσελευσόμεθα ἀνὴρ εἰς τὸ σκήνωμα αὐτοῦ καὶ οὐκ ἐκκλινοῦμεν ἀνὴρ εἰς τὸν οἶκον αὐτοῦ. <sup>9</sup>καὶ νῦν τοῦτο τὸ ῥῆμα, δὲ ποιήσομεν τῇ Γαβαα· ἀναβησόμεθα ἐπ' αὐτὴν ἐν κλήρῳ <sup>10</sup>καὶ λημψόμεθα δέκα ἄνδρας τοῖς ἑκατὸν καὶ ἑκατὸν τοῖς χιλίοις καὶ χιλίους τοῖς μυρίοις λαβεῖν ἐπισιτισμὸν τῷ λαῷ τοῖς εἰσπορευομένοις ἐπιτελέσαι τῇ Γαβαα τοῦ Βενιαμιν κατὰ πᾶσαν τὴν ἀφροσύνην, ἣν ἐποίησαν ἐν Ισραὴλ. <sup>11</sup>καὶ συνήχθη πᾶς ἀνὴρ Ισραὴλ ἐκ τῶν πόλεων ὡς ἀνὴρ εἴς ἐρχόμενοι.

12 Καὶ ἔξαπέστειλαν αἱ φυλαὶ Ισραὴλ ἄνδρας ἐν πάσῃ φυλῇ Βενιαμιν λέγοντες Τίς ἡ κακία αὕτη ἡ γενομένη ἐν ὑμῖν; <sup>13</sup>καὶ νῦν δότε τοὺς ἄνδρας τοὺς ἀσεβεῖς τοὺς ἐν Γαβαα τοὺς υἱοὺς Βελιαλ, καὶ θανατώσομεν αὐτοὺς καὶ ἔξαροῦμεν κακίαν ἐξ Ισραὴλ. καὶ οὐκ ἡθέλησαν οἱ υἱοὶ Βενιαμιν εἰσακοῦσαι τῆς φωνῆς τῶν ἀδελφῶν αὐτῶν τῶν υἱῶν Ισραὴλ. <sup>14</sup>καὶ συνήχθησαν οἱ υἱοὶ Βενιαμιν ἐκ τῶν πόλεων αὐτῶν εἰς Γαβαα ἐξελθεῖν τοῦ πολεμῆσαι μετὰ υἱῶν Ισραὴλ. <sup>15</sup>καὶ ἐπεσκέπησαν οἱ υἱοὶ Βενιαμιν ἐν τῇ ἡμέρᾳ ἐκείνῃ ἐκ τῶν πόλεων εἴκοσι καὶ πέντε χιλιάδες ἄνδρῶν σπωμένων ρόμφαιαν χωρὶς τῶν κατοικούντων τὴν Γαβαα· οὗτοι ἐπεσκέπησαν ἐπτακόσιοι ἄνδρες νεανίσκοι ἐκλεκτοὶ <sup>16</sup>ἀμφοτεροδέξιοι· πάντες οὗτοι σφενδονῆται βάλλοντες λίθους πρὸς τὴν τρίχα καὶ οὐ διαμαρτάνοντες. <sup>17</sup>καὶ πᾶς ἀνὴρ Ισραὴλ ἐπεσκέπησαν χωρὶς τῶν υἱῶν Βενιαμιν τετρακόσιαι χιλιάδες ἄνδρῶν σπωμένων ρόμφαιαν· πάντες οὗτοι ἄνδρες πολεμισταί. <sup>18</sup>καὶ ἀνέστησαν καὶ ἀνέβησαν εἰς Βαιθηλ καὶ ἐπηρώτησαν ἐν τῷ θεῷ καὶ εἶπαν οἱ υἱοὶ Ισραὴλ Τίς ἀναβήσεται ἡμῖν ἀφηγούμενος πολεμῆσαι μετὰ Βενιαμιν; καὶ εἶπεν κύριος Ιουδας ἀναβήσεται ἀφηγούμενος. <sup>19</sup>καὶ ἀνέστησαν οἱ υἱοὶ Ισραὴλ καὶ παρενέβαλον ἐπὶ τὴν Γαβαα. <sup>20</sup>καὶ ἔξῆλθεν πᾶς ἀνὴρ Ισραὴλ εἰς πόλεμον μετὰ Βενιαμιν, καὶ παρετάξαντο μετ' αὐτῶν εἰς πόλεμον ἀνὴρ Ισραὴλ πρὸς τὴν Γαβαα. <sup>21</sup>καὶ ἔξῆλθον οἱ υἱοὶ Βενιαμιν ἐκ τῆς πόλεως καὶ διέφθειραν ἐν Ισραὴλ ἐν τῇ ἡμέρᾳ ἐκείνῃ δύο καὶ εἴκοσι χιλιάδας ἄνδρῶν

ἐπὶ τὴν γῆν. <sup>22</sup>καὶ ἐνίσχυσεν ἀνὴρ Ισραὴλ καὶ προσέθεντο παρατάξασθαι πόλεμον ἐν τῷ τόπῳ, ὃ παρετάξαντο ἔκει ἐν τῇ ἡμέρᾳ τῇ πρώτῃ. <sup>23</sup>καὶ ἀνέβησαν οἱ υἱοὶ Ισραὴλ καὶ ἔκλαυσαν ἐνώπιον κυρίου ἕως ἐσπέρας καὶ ἐπηρώτησαν ἐν κυρίῳ λέγοντες Εἰ προσθῶ προσεγγίσαι εἰς πόλεμον μετὰ Βενιαμιν τοῦ ἀδελφοῦ μου; καὶ εἶπεν κύριος Ἄνάβητε πρὸς αὐτόν.

<sup>24</sup>Καὶ προσήλθοσαν οἱ υἱοὶ Ισραὴλ πρὸς Βενιαμιν ἐν τῇ ἡμέρᾳ τῇ δευτέρᾳ. <sup>25</sup>καὶ ἐξῆλθεν Βενιαμιν εἰς ἀπάντησιν αὐτῶν ἐκ τῆς Γαβαα ἐν τῇ ἡμέρᾳ τῇ δευτέρᾳ καὶ διέφθειρεν ἐκ τοῦ λαοῦ ὀκτωκαίδεκα χιλιάδας ἀνδρῶν ἐπὶ τὴν γῆν· πάντες οὗτοι ἐσπασμένοι ῥομφαίαν. <sup>26</sup>καὶ ἀνέβησαν πάντες οἱ υἱοὶ Ισραὴλ καὶ πᾶς ὁ λαὸς καὶ ἥλθοσαν εἰς Βαιθηλ καὶ ἔκλαυσαν ἔναντι κυρίου καὶ ἐνήστευσαν ἐν τῇ ἡμέρᾳ ἔκεινη καὶ ἀνήνεγκαν ὀλοκαυτώματα σωτηρίου ἔναντι κυρίου, <sup>27</sup>καὶ ἐπηρώτησαν οἱ υἱοὶ Ισραὴλ ἐν κυρίῳ· καὶ ἔκει ἡ κιβωτὸς διαθήκης κυρίου ἐν ταῖς ἡμέραις ἔκειναις, <sup>28</sup>καὶ Φινεες υἱὸς Ελεαζαρ υἱοῦ Ααρων παρεστηκὼς ἐνώπιον αὐτῆς ἐν ταῖς ἡμέραις ἔκειναις λέγων Εἰ προσθῶ ἔτι ἐξελθεῖν εἰς πόλεμον μετὰ υἱῶν Βενιαμιν τοῦ ἀδελφοῦ μου ἢ κοπάσω; καὶ εἶπεν κύριος Ἄνάβητε, ὅτι αὐτοιν παραδώσω αὐτὸν ἐν χειρί σου.

<sup>29</sup>Καὶ ἔθηκαν οἱ υἱοὶ Ισραὴλ ἔνεδρα ἐν τῇ Γαβαα κύκλῳ. <sup>30</sup>καὶ ἔταξεν Ισραὴλ πρὸς τὸν Βενιαμιν ἐν τῇ ἡμέρᾳ τῇ τρίτῃ καὶ παρετάξαντο πρὸς Γαβαα καθὼς ἄπαξ καὶ ἄπαξ. <sup>31</sup>καὶ ἐξῆλθον οἱ υἱοὶ Βενιαμιν εἰς ἀπάντησιν τοῦ λαοῦ καὶ ἔξειλκύσθησαν ἐκ τῆς πόλεως καὶ ἥρξαντο τύπτειν ἐκ τοῦ λαοῦ καθὼς ἄπαξ καὶ ἄπαξ ἐν ταῖς ὁδοῖς, ἣ ἐστιν μία ἀναβαίνουσα εἰς Βαιθηλ καὶ μία ἀναβαίνουσα εἰς Γαβαα ἐν τῷ ἀγρῷ, ὧσεὶ τριάκοντα ἄνδρας ἐν τῷ Ισραὴλ. <sup>32</sup>καὶ εἶπαν οἱ υἱοὶ Βενιαμιν Προσκόπτουσιν ἐνώπιον ἡμῶν καθὼς ἔμπροσθεν. καὶ οἱ υἱοὶ Ισραὴλ εἶπαν Φύγωμεν καὶ ἐκσπάσωμεν αὐτοὺς ἐκ τῆς πόλεως εἰς τὰς ὁδούς. <sup>33</sup>καὶ πᾶς ἀνὴρ Ισραὴλ ἀνέστη ἐκ τοῦ τόπου αὐτοῦ καὶ παρετάξαντο ἐν Βααλθαμαρ, καὶ τὸ ἔνεδρον Ισραὴλ ἐπάλαιεν ἐκ τοῦ τόπου αὐτοῦ ἀπὸ δυσμῶν τῆς Γαβαα. <sup>34</sup>καὶ παρεγένοντο ἐξ ἐναντίας τῆς Γαβαα δέκα χιλιάδες ἀνδρῶν ἐκλεκτῶν ἐκ παντὸς Ισραὴλ, καὶ ὁ πόλεμος ἐβαρύνθη· καὶ αὐτοὶ οὐκ ἔγνωσαν ὅτι ἀφῆπται αὐτῶν ἡ κακία. <sup>35</sup>καὶ ἐτρόπωσεν κύριος τὸν Βενιαμιν κατὰ πρόσωπον Ισραὴλ, καὶ διέφθειραν οἱ υἱοὶ Ισραὴλ ἐν τῷ Βενιαμιν ἐν τῇ ἡμέρᾳ ἔκεινη ἐκοσιὶ καὶ πέντε χιλιάδας καὶ ἐκατὸν ἄνδρας· πάντες οὗτοι σπώμενοι ῥομφαίαν. <sup>36</sup>καὶ εἶδεν Βενιαμιν ὅτι τετρόπωται· καὶ ἔδωκεν ἀνὴρ Ισραὴλ τῷ Βενιαμιν τόπον, ὅτι ἥλπισαν ἐπὶ τὸ ἔνεδρον, ὃ ἔταξαν πρὸς τὴν Γαβαα. <sup>37</sup>καὶ τὸ ἔνεδρον ὥρμησεν καὶ ἐξεχύθησαν πρὸς τὴν Γαβαα, καὶ ἐπορεύθη τὸ ἔνεδρον καὶ ἐπάταξαν ὅλην τὴν πόλιν ἐν στόματι ῥομφαίας. <sup>38</sup>καὶ ἡ συνταγὴ ἦν ἀνδρὶ Ισραὴλ πρὸς τὸ ἔνεδρον τοῦ ἀνενέγκαι αὐτοὺς πυρσὸν τοῦ καπνοῦ τῆς πόλεως. <sup>39</sup>καὶ ἀνέστρεψαν ἀνὴρ Ισραὴλ ἐν τῷ πολέμῳ, καὶ Βενιαμιν ἤρκται τοῦ τύπτειν τραυματίας ἐν τῷ ἀνδρὶ Ισραὴλ ὧσεὶ τριάκοντα ἄνδρας, ὅτι εἶπαν Πλὴν τροπούμενος τροποῦται ἐναντίον ἡμῶν καθὼς ὁ πόλεμος ὁ ἔμπροσθεν. <sup>40</sup>καὶ ὁ πυρσὸς ἤρξατο ἀναβαίνειν ἐκ τῆς πόλεως στῦλος καπνοῦ· καὶ ἐπέβλεψεν Βενιαμιν ὅπίσω αὐτοῦ, καὶ ἴδοὺ ἀνέβη συντέλεια τῆς πόλεως εἰς τὸν οὐρανόν. <sup>41</sup>καὶ ἀνὴρ Ισραὴλ ἀπέστρεψεν, καὶ ἐσπευσεν ἀνὴρ Βενιαμιν καὶ εἶδεν ὅτι ἥπται αὐτοῦ ἡ κακία. <sup>42</sup>καὶ ἔκλιναν ἐνώπιον

ἀνδρὸς Ἰσραὴλ εἰς τὴν ὁδὸν τῆς ἐρήμου, καὶ ὁ πόλεμος κατέφθασεν αὐτόν, καὶ οἱ ἀπὸ τῶν πόλεων διέφθειραν αὐτὸν ἐν μέσῳ αὐτῶν.<sup>43</sup> καὶ ἔκοψαν τὸν Βενιαμίν καταπαῦσαι αὐτὸν κατάπαυσιν καὶ κατεπάτησαν αὐτὸν ἕως ἐξ ἐναντίας τῆς Γαβαᾶ ἀπὸ ἀνατολῶν ἡλίου.<sup>44</sup> καὶ ἔπεσαν ἐκ τοῦ Βενιαμίν ὀκτωκαίδεκα χιλιάδες ἀνδρῶν· σὺν πᾶσιν τούτοις ἄνδρες δυνατοί.<sup>45</sup> καὶ ἐξέχλιναν καὶ ἔφυγον εἰς τὴν ἔρημον πρὸς τὴν πέτραν τὴν Ρεμμων, καὶ ἐκαλαμήσαντο ἐν ταῖς ὁδοῖς πέντε χιλιάδας ἀνδρῶν· καὶ προσεκολλήθησαν ὅπίσω αὐτοῦ ἕως Γαδαὰμ καὶ ἐπάταξαν ἐξ αὐτῶν δισχιλίους ἄνδρας.<sup>46</sup> καὶ ἐγένοντο πάντες οἱ πεπτωκότες ἐν τῷ Βενιαμίν εἴκοσι καὶ πέντε χιλιάδες ἀνδρῶν σπωμένων ῥομφαίαν ἐν τῇ ἡμέρᾳ ἐκείνῃ· σὺν πᾶσι τούτοις ἄνδρες δυνατοί.<sup>47</sup> καὶ ἐξέχλιναν καὶ ἔφυγον εἰς τὴν ἔρημον πρὸς τὴν πέτραν τὴν Ρεμμων ἐξακόσιοι ἄνδρες καὶ ἐκάθισαν ἐν τῇ πέτρᾳ Ρεμμων τετράμηνον.<sup>48</sup> καὶ ἀνὴρ Ἰσραὴλ ἀπέκλεισεν τοὺς υἱοὺς Βενιαμίν καὶ ἐπάταξαν αὐτοὺς ἐν στόματι ῥομφαίας ἀπὸ πόλεως ἐξῆς ἕως κτήνους ἕως παντὸς τοῦ εὐρεθέντος εἰς πάσας τὰς πόλεις· καὶ τὰς πόλεις τὰς εὐρεθείσας ἐξαπέστειλαν ἐν πυρί.

21<sup>1</sup>Καὶ ἀνὴρ Ἰσραὴλ ὥμοσεν ἐν Μασσηφα λέγων Ἀνὴρ ἐξ ἡμῶν οὐ δώσει τὴν θυγατέρα αὐτοῦ τῷ Βενιαμίν εἰς γυναῖκα.<sup>2</sup> καὶ παρεγένοντο πᾶς ὁ λαὸς εἰς Μασσηφα καὶ Βαιθηλ καὶ ἐκάθισαν ἐκεῖ ἕως ἑσπέρας ἐνώπιον τοῦ θεοῦ καὶ ἐπῆραν τὴν φωνὴν αὐτῶν καὶ ἔκλαυσαν κλαυθμὸν μέγαν<sup>3</sup> καὶ εἶπαν "Ινα τί, κύριε ὁ θεὸς Ἰσραὴλ, ἐγενήθη αὕτη ἐν τῷ Ἰσραὴλ, τοῦ ἐπισκεπτῆναι σήμερον ἐν τῷ Ἰσραὴλ φυλὴν μίαν;<sup>4</sup> καὶ ἐγένετο ἐν τῇ ἐπαύριον καὶ ὥρθησεν ὁ λαὸς καὶ ὠκοδόμησαν ἐκεῖ θυσιαστήριον καὶ ἀνήγεγκαν δλοκαυτώματα σωτηρίου.<sup>5</sup> καὶ εἶπαν οἱ υἱοὶ Ἰσραὴλ Τίς ὁ μὴ ἀναβὰς ἐν τῇ ἐκκλησίᾳ ἐκ πασῶν φυλῶν Ἰσραὴλ πρὸς κύριον; ὅτι ὄρκος μέγας ἦν τῷ μὴ ἀναβάντι πρὸς κύριον εἰς Μασσηφα λέγοντες Θανάτῳ ἀποθανεῖται.<sup>6</sup> καὶ παρεκλήθησαν οἱ υἱοὶ Ἰσραὴλ περὶ Βενιαμίν τοῦ ἀδελφοῦ αὐτῶν καὶ εἶπαν Ἄφήρηται σήμερον φυλὴ μία ἐξ Ἰσραὴλ.<sup>7</sup> τί ποιήσωμεν αὐτοῖς τοῖς ὑπολειφθεῖσιν εἰς γυναῖκας; καὶ ἡμεῖς ὥμοσαμεν ἐν κυρίῳ τοῦ μὴ δοῦναι αὐτοῖς ἀπὸ τῶν θυγατέρων ἡμῶν εἰς γυναῖκας.<sup>8</sup> καὶ εἶπαν Τίς μία τῶν φυλῶν Ἰσραὴλ, ἣτις οὐκ ἀνέβη πρὸς κύριον εἰς Μασσηφα; καὶ ἴδού οὐκ ἦλθεν ἀνὴρ εἰς τὴν παρεμβολὴν ἀπὸ Ιαβις Γαλααδ εἰς τὴν ἐκκλησίαν.<sup>9</sup> καὶ ἐπεσκέπη ὁ λαός, καὶ ἴδού οὐκ ἔστιν ἐκεῖ ἀνὴρ ἀπὸ τῶν κατοικούντων Ιαβις Γαλααδ.<sup>10</sup> καὶ ἀπέστειλαν ἐκεῖ ἡ συναγωγὴ δώδεκα χιλιάδας ἀνδρῶν ἀπὸ τῶν υἱῶν τῆς δυνάμεως καὶ ἐνετείλαντο αὐτοῖς λέγοντες Πορεύθητε καὶ πατάξατε πάντας τοὺς κατοικούντας Ιαβις Γαλααδ ἐν στόματι ῥομφαίας καὶ τὰς γυναῖκας καὶ τὸν λαόν.<sup>11</sup> καὶ οὗτος ὁ λόγος, δὲν ποιήσετε· πᾶν ἀρσενικὸν καὶ πᾶσαν γυναῖκα γινώσκουσαν κοίτην ἄρσενος ἀναθεματεῖτε.<sup>12</sup> καὶ εὗρον ἀπὸ τῶν κατοικούντων Ιαβις Γαλααδ τετρακοσίας νεάνιδας παρθένους, αἵ οὐκ ἔγνωσαν ἄνδρα εἰς κοίτην ἄρσενος, καὶ ἥγον αὐτὰς εἰς τὴν παρεμβολὴν εἰς Σηλω, ἥ ἐστιν ἐν γῇ Χανααν.<sup>13</sup> καὶ ἀπέστειλεν πᾶσα ἡ συναγωγὴ καὶ ἐλάλησαν πρὸς Βενιαμίν τὸν ἐν τῇ πέτρᾳ Ρεμμων καὶ ἐκάλεσαν αὐτοὺς εἰς εἰρήνην.<sup>14</sup> καὶ ἀπέστρεψεν Βενιαμίν πρὸς τοὺς υἱοὺς Ἰσραὴλ ἐν τῷ καιρῷ ἐκείνῳ, καὶ ἔδωκαν αὐτοῖς τὰς γυναῖκας, αἵτινες ἦσαν ἐκ τῶν γυναικῶν Ιαβις Γαλααδ· καὶ ἤρεσεν αὐτοῖς οὕτως.

<sup>15</sup>Καὶ ὁ λαὸς παρεκλήθη τῷ Βενιαμίν, ὅτι ἐποίησεν κύριος διακοπὴν ἐν ταῖς φυλαῖς Ισραὴλ. <sup>16</sup>καὶ εἴπαν οἱ πρεσβύτεροι τῆς συναγωγῆς Τί ποιήσωμεν τοῖς ἐπιλοίποις εἰς γυναικας; ὅτι ἡφάνισται ἐκ τοῦ Βενιαμίν γυνή. <sup>17</sup>καὶ εἴπαν Κληρονομία διασεσωσμένη τῷ Βενιαμίν, καὶ οὐ μὴ ἐξαλειφθῇ φυλὴ ἐξ Ισραὴλ. <sup>18</sup>καὶ ἡμεῖς οὐ δυνησόμεθα δοῦναι αὐτοῖς γυναικας ἀπὸ τῶν θυγατέρων ἡμῶν, ὅτι ὡμόσαμεν οἱ υἱοὶ Ισραὴλ λέγοντες Ἐπικατάρατος ὁ διδοὺς γυναικα τῷ Βενιαμίν. <sup>19</sup>καὶ εἴπαν Ἔορτὴ τῷ κυρίῳ ἐν Σηλω ἀφ' ἡμερῶν εἰς ἡμέρας, ᾧ ἔστιν ἀπὸ βορρᾶ τῆς Βαιθηλ κατ' ἀνατολὰς ἥλιου ἐν τῇ ὁδῷ τῇ ἀναβαινούσῃ ἐκ Βαιθηλ εἰς Σικιμα καὶ ἀπὸ νότου τοῦ Λιβάνου τῆς Λεβώνα. <sup>20</sup>καὶ ἐνετείλαντο τοῖς υἱοῖς Βενιαμίν λέγοντες Διέλθατε καὶ ἐνεδρεύσατε ἐν τοῖς ἀμπελῶσιν. <sup>21</sup>καὶ ὅψεσθε καὶ ἴδοὺ ὡς ἀν ἐξέλθωσιν αἱ θυγατέρες τῶν κατοικούντων Σηλω ἐν Σηλω χορεῦσαι ἐν χοροῖς, καὶ ἐξελεύσεσθε ἀπὸ τῶν ἀμπελώνων καὶ ἀρπάσετε ἀνὴρ ἑαυτῷ γυναικα ἀπὸ τῶν θυγατέρων Σηλω καὶ ἀπελεύσεσθε εἰς γῆν Βενιαμίν. <sup>22</sup>καὶ ἔσται ὅταν ἔλθωσιν οἱ πατέρες αὐτῶν ἢ οἱ ἀδελφοὶ αὐτῶν κρίνεσθαι πρὸς ὑμᾶς, καὶ ἐροῦμεν πρὸς αὐτούς Ἐλεήσατε αὐτούς, ὅτι οὐκ ἔλαβον ἀνὴρ γυναικα αὐτοῦ ἐν τῷ πολέμῳ· οὐ γάρ ὑμεῖς δεδώκατε αὐτοῖς· κατὰ τὸν καιρὸν ἐπλημμελήσατε. <sup>23</sup>καὶ ἐποίησαν οὕτως οἱ υἱοὶ Βενιαμίν καὶ ἔλαβον γυναικας κατὰ τὸν ἀριθμὸν αὐτῶν ἀπὸ τῶν χορευούσων, ἃς διήρπασαν· καὶ ἀπῆλθον καὶ ἀπέστρεψαν ἐπὶ τὴν κληρονομίαν αὐτῶν καὶ ὠκοδόμησαν ἑαυτοῖς πόλεις καὶ κατώκησαν ἐν αὐταῖς. <sup>24</sup>καὶ περιεπάτησαν ἐκεῖθεν οἱ υἱοὶ Ισραὴλ ἐν τῷ καιρῷ ἐκείνῳ, ἀνὴρ εἰς τὴν φυλὴν αὐτοῦ καὶ εἰς τὴν συγγένειαν αὐτοῦ, καὶ ἀπῆλθον ἐκεῖθεν, ἀνὴρ εἰς τὴν κληρονομίαν αὐτοῦ. — <sup>25</sup>ἐν ταῖς ἡμέραις ἐκείναις οὐκ ἦν βασιλεὺς ἐν Ισραὴλ· ἀνὴρ ἔκαστος τὸ εὐθὲς ἐν ὁφθαλμοῖς αὐτοῦ ἐποίει.

## ΡΟΥΘ

**1** <sup>1</sup>Καὶ ἐγένετο ἐν τῷ κρίνειν τοὺς κριτὰς καὶ ἐγένετο λιμὸς ἐν τῇ γῇ, καὶ ἐπορεύθη ἀνὴρ ἀπὸ Βαιθλεεμ τῆς Ιουδα τοῦ παροικῆσαι ἐν ἀγρῷ Μωαβ, αὐτὸς καὶ ἡ γυνὴ αὐτοῦ καὶ οἱ υἱοὶ αὐτοῦ. <sup>2</sup>καὶ ὄνομα τῷ ἀνδρὶ Αβιμελεχ, καὶ ὄνομα τῇ γυναικὶ αὐτοῦ Νωεμιν, καὶ ὄνομα τοῖς δυσὶν υἱοῖς αὐτοῦ Μααλων καὶ Χελαιων, Εφραθαῖοι ἐκ Βαιθλεεμ τῆς Ιουδα· καὶ ἥλθοσαν εἰς ἀγρὸν Μωαβ καὶ ἦσαν ἐκεῖ. <sup>3</sup>καὶ ἀπέθανεν Αβιμελεχ ὁ ἀνὴρ τῆς Νωεμιν, καὶ κατελείφθη αὐτὴ καὶ οἱ δύο υἱοὶ αὐτῆς. <sup>4</sup>καὶ ἐλάβοσαν ἑαυτοῖς γυναικας Μωαβίτιδας, ὄνομα τῇ μιᾷ Ορφα, καὶ ὄνομα τῇ δευτέρᾳ Ρουθ· καὶ κατώκησαν ἐκεῖ ὡς δέκα ἔτη. <sup>5</sup>καὶ ἀπέθανον καὶ γε ἀμφότεροι, Μααλων καὶ Χελαιων, καὶ κατελείφθη ἡ γυνὴ ἀπὸ τοῦ ἀνδρὸς αὐτῆς καὶ ἀπὸ τῶν δύο υἱῶν αὐτῆς. <sup>6</sup>καὶ ἀνέστη αὐτὴ καὶ αἱ δύο νύμφαι αὐτῆς καὶ ἀπέστρεψαν ἐξ ἀγροῦ Μωαβ, ὅτι ἤκουσαν ἐν ἀγρῷ Μωαβ ὅτι ἐπέσκεπται κύριος τὸν λαὸν αὐτοῦ δοῦναι αὐτοῖς ἄρτους. <sup>7</sup>καὶ ἐξῆλθεν ἐκ τοῦ τόπου, οὗ ἦν ἐκεῖ, καὶ αἱ δύο νύμφαι αὐτῆς μετ' αὐτῆς· καὶ ἐπορεύοντο ἐν τῇ ὁδῷ τοῦ ἐπιστρέψαι εἰς τὴν γῆν Ιουδα. <sup>8</sup>καὶ εἴπεν Νωεμιν ταῖς νύμφαις αὐτῆς Πορεύεσθε δὴ ἀποστράφητε ἐκάστη εἰς οἶκον μητρὸς αὐτῆς· ποιήσαι κύριος μεθ'

ύμῶν ἔλεος, καθὼς ἐποιήσατε μετὰ τῶν τεθνηκότων καὶ μετ' ἐμοῦ· <sup>9</sup>δώῃ κύριος ύμῖν καὶ εὔροιτε ἀνάπταυσιν ἑκάστη ἐν οἴκῳ ἀνδρὸς αὐτῆς. καὶ κατεφίλησεν αὐτάς, καὶ ἐπῆραν τὴν φωνὴν αὐτῶν καὶ ἔκλαυσαν. <sup>10</sup>καὶ εἶπαν αὐτῇ Μετὰ σοῦ ἐπιστρέφομεν εἰς τὸν λαόν σου. <sup>11</sup>καὶ εἶπεν Νωεμιν  
 Ὑπιστράφητε δή, θυγατέρες μου· καὶ ἵνα τί πορεύεσθε μετ' ἐμοῦ; μὴ ἔτι μοι υἱοὶ ἐν τῇ κοιλίᾳ μου καὶ ἔσονται ύμῖν εἰς ἄνδρας; <sup>12</sup>ἐπιστράφητε δή, θυγατέρες μου, διότι γεγήρακα τοῦ μὴ εἶναι ἀνδρί· ὅτι εἶπα ὅτι ἔστιν μοι ὑπόστασις τοῦ γεννηθῆναι με ἀνδρὶ καὶ τέξομαι υἱούς, <sup>13</sup>μὴ αὐτοὺς προσδέξεσθε ἔως οὗ ἀδρυνθῶσιν; ἡ αὐτοῖς κατασχεθῆσεσθε τοῦ μὴ γενέσθαι ἀνδρί; μὴ δή, θυγατέρες μου, ὅτι ἐπικράνθη μοι ὑπὲρ ύμᾶς ὅτι ἐξῆλθεν ἐν ἐμοὶ χεὶρ κυρίου. <sup>14</sup>καὶ ἐπῆραν τὴν φωνὴν αὐτῶν καὶ ἔκλαυσαν ἔτι· καὶ κατεφίλησεν Ορφα τὴν πενθερὰν αὐτῆς καὶ ἐπέστρεψεν εἰς τὸν λαὸν αὐτῆς, Ρουθ δὲ ἥκολούθησεν αὐτῇ. <sup>15</sup>καὶ εἶπεν Νωεμιν πρὸς Ρουθ Ἰδοὺ ἀνέστρεψεν ἡ σύννυμφός σου πρὸς λαὸν αὐτῆς καὶ πρὸς τοὺς θεοὺς αὐτῆς· ἐπιστράφητι δὴ καὶ σὺ ὅπιστα τῆς συννύμφου σου. <sup>16</sup>εἶπεν δὲ Ρουθ Μὴ ἀπαντήσαι ἐμοὶ τοῦ καταλιπεῖν σε ἡ ἀποστρέψαι ὅπισθέν σου· ὅτι σὺ ὅπου ἐὰν πορευθῆς, πορεύσομαι, καὶ οὗ ἐὰν αὐλισθῆς, αὐλισθήσομαι· ὁ λαός σου λαός μου, καὶ ὁ θεός σου θεός μου. <sup>17</sup>καὶ οὗ ἐὰν ἀποθάνης, ἀποθανοῦμαι κάκει ταφήσομαι· τάδε ποιήσαι μοι κύριος καὶ τάδε προσθείη, ὅτι θάνατος διαστελεῖ ἀνὰ μέσον ἐμοῦ καὶ σοῦ. <sup>18</sup>ἰδοῦσα δὲ Νωεμιν ὅτι κραταιοῦται αὐτὴ τοῦ πορεύεσθαι μετ' αὐτῆς, ἐκόπασεν τοῦ λαλῆσαι πρὸς αὐτὴν ἔτι. <sup>19</sup>ἐπορεύθησαν δὲ ἀμφότεραι ἔως τοῦ παραγενέσθαι αὐτὰς εἰς Βαιθλεεμ. καὶ ἤχησεν πᾶσα ἡ πόλις ἐπ' αὐταῖς καὶ εἶπον Αὕτη ἔστιν Νωεμιν; <sup>20</sup>καὶ εἶπεν πρὸς αὐτάς Μὴ δὴ καλεῖτέ με Νωεμιν, καλέσατέ με Πικράν, ὅτι ἐπικράνθη ἐν ἐμοὶ ὁ ἴκανὸς σφόδρα. <sup>21</sup>ἔγω πλήρης ἐπορεύθην, καὶ κενὴν ἀπέστρεψεν με ὁ κύριος· καὶ ἵνα τί καλεῖτέ με Νωεμιν; καὶ κύριος ἐταπείνωσέν με, καὶ ὁ ἴκανὸς ἐκάκωσέν με. <sup>22</sup>καὶ ἐπέστρεψεν Νωεμιν καὶ Ρουθ ἡ Μωαβῖτις ἡ νύμφη αὐτῆς ἐπιστρέφουσα ἐξ ἀγροῦ Μωαβ· αὐταὶ δὲ παρεγενήθησαν εἰς Βαιθλεεμ ἐν ἀρχῇ θερισμοῦ κριθῶν.

<sup>2</sup> <sup>1</sup>Καὶ τῇ Νωεμιν ἀνὴρ γνώριμος τῷ ἀνδρὶ αὐτῆς· ὁ δὲ ἀνὴρ δυνατὸς ἴσχυι ἐκ τῆς συγγενείας Αβιμελεχ, καὶ ὄνομα αὐτῷ Βοος. <sup>2</sup>καὶ εἶπεν Ρουθ ἡ Μωαβῖτις πρὸς Νωεμιν Πορευθῶ δὴ εἰς ἀγρὸν καὶ συνάξω ἐν τοῖς στάχυσιν κατόπισθεν οὐδὲν ἐὰν εῦρω χάριν ἐν ὁφθαλμοῖς αὐτοῦ. εἶπεν δὲ αὐτῇ Πορεύου, θύγατερ. <sup>3</sup>καὶ ἐπορεύθη καὶ συνέλεξεν ἐν τῷ ἀγρῷ κατόπισθεν τῶν θεριζόντων· καὶ περιέπεσεν περιπτώματι τῇ μερίδι τοῦ ἀγροῦ Βοος τοῦ ἐκ συγγενείας Αβιμελεχ. <sup>4</sup>καὶ ἵδού Βοος ἦλθεν ἐκ Βαιθλεεμ καὶ εἶπεν τοῖς θεριζούσιν Κύριος μεθ' ύμῶν· καὶ εἶπον αὐτῷ Εὐλογήσαι σε κύριος. <sup>5</sup>καὶ εἶπεν Βοος τῷ παιδαρίῳ αὐτοῦ τῷ ἐφεστῶτι ἐπὶ τοὺς θεριζόντας Τίνος ἡ νεᾶνις αὕτη; <sup>6</sup>καὶ ἀπεκρίθη τὸ παιδάριον τὸ ἐφεστὸς ἐπὶ τοὺς θεριζόντας καὶ εἶπεν Ἡ παῖς ἡ Μωαβῖτις ἔστιν ἡ ἀποστραφεῖσα μετὰ Νωεμιν ἐξ ἀγροῦ Μωαβ <sup>7</sup>καὶ εἶπεν Συλλέξω δὴ καὶ συνάξω ἐν τοῖς δράγμασιν ὅπισθεν τῶν θεριζόντων· καὶ ἤλθεν καὶ ἔστη ἀπὸ πρωίθεν καὶ ἔως ἐσπέρας, οὐ κατέπαυσεν ἐν τῷ ἀγρῷ μικρόν. <sup>8</sup>καὶ εἶπεν Βοος πρὸς Ρουθ Ούκ ἥκουσας, θύγατερ; μὴ πορευθῆς ἐν ἀγρῷ συλλέξαι ἑτέρω, καὶ σὺ οὐ πορεύσῃ ἐντεῦθεν· ὃδε κολλήθητι μετὰ τῶν κορασίων μου. <sup>9</sup>οἱ ὁφθαλμοί σου εἰς τὸν

ἀγρόν, οὗ ἐὰν θερίζωσιν, καὶ πορεύσῃ κατόπισθεν αὐτῶν· ἵδον ἐνετειλάμην τοῖς παιδαρίοις τοῦ μὴ ἄψασθαι σου· καὶ ὅ τι διψήσεις, καὶ πορευθήσῃ εἰς τὰ σκεύη καὶ πίεσαι ὅθεν ἀν ύδρεύωνται τὰ παιδάρια. <sup>10</sup>καὶ ἔπεσεν ἐπὶ πρόσωπον αὐτῆς καὶ προσεκύνησεν ἐπὶ τὴν γῆν καὶ εἶπεν πρὸς αὐτόν Τί ὅτι εὗρον χάριν ἐν ὁφθαλμοῖς σου τοῦ ἐπιγυνῶναι με; καὶ ἐγὼ εἰμι ξένη. <sup>11</sup>καὶ ἀπεκρίθη Βοος καὶ εἶπεν αὐτῇ Ἀπαγγελίᾳ ἀπηγγέλη μοι ὅσα πεποίκας μετὰ τῆς πενθερᾶς σου μετὰ τὸ ἀποθανεῖν τὸν ἄνδρα σου καὶ πῶς κατέλιπες τὸν πατέρα σου καὶ τὴν μητέρα σου καὶ τὴν γῆν γενέσεώς σου καὶ ἐπορεύθης πρὸς λαὸν ὃν οὐκ ἥδεις ἔχθες καὶ τρίτης. <sup>12</sup>ἀποτείσαι κύριος τὴν ἐργασίαν σου, καὶ γένοιτο ὁ μισθός σου πλήρης παρὰ κυρίου θεοῦ Ισραὴλ, πρὸς ὃν ἥλθες πεποιθεῖναι ὑπὸ τὰς πτέρυγας αὐτοῦ. <sup>13</sup>ἡ δὲ εἶπεν Εὔροιμι χάριν ἐν ὁφθαλμοῖς σου, κύριε, ὅτι παρεκάλεσάς με καὶ ὅτι ἐλάλησας ἐπὶ καρδίαν τῆς δούλης σου, καὶ ἵδον ἐγὼ ἔσομαι ὡς μία τῶν παιδισκῶν σου. <sup>14</sup>καὶ εἶπεν αὐτῇ Βοος Ὡδη ὥρα τοῦ φαγεῖν πρόσελθε ὥδε καὶ φάγεσαι τῶν ἄρτων καὶ βάψεις τὸν ψωμόν σου ἐν τῷ ὄξει. καὶ ἐκάθισεν Ρουθ ἐκ πλαγίων τῶν θεριζόντων, καὶ ἐβούνισεν αὐτῇ Βοος ἄλφιτον, καὶ ἔφαγεν καὶ ἐνεπλήσθη καὶ κατέλιπεν. <sup>15</sup>καὶ ἀνέστη τοῦ συλλέγειν, καὶ ἐνετείλατο Βοος τοῖς παιδαρίοις αὐτοῦ λέγων Καί γε ἀνὰ μέσον τῶν δραγμάτων συλλεγέτω, καὶ μὴ καταισχύνητε αὐτήν. <sup>16</sup>καὶ βαστάζοντες βαστάξατε αὐτῇ καί γε παραβάλλοντες παραβαλεῖτε αὐτῇ ἐκ τῶν βεβουνισμένων, καὶ ἄφετε καὶ συλλέξει, καὶ οὐκ ἐπιτιμήσετε αὐτῇ. <sup>17</sup>καὶ συνέλεξεν ἐν τῷ ἀγρῷ ἔως ἐσπέρας· καὶ ἐρράβδισεν ἀ συνέλεξεν, καὶ ἐγενήθη ὡς οἱφι κριθῶν. <sup>18</sup>καὶ ἦρεν καὶ εἰσῆλθεν εἰς τὴν πόλιν, καὶ εἶδεν ἡ πενθερὰ αὐτῆς ἀ συνέλεξεν, καὶ ἔξενέγκασα Ρουθ ἔδωκεν αὐτῇ ἀ κατέλιπεν ἐξ ὧν ἐνεπλήσθη. <sup>19</sup>καὶ εἶπεν αὐτῇ ἡ πενθερὰ αὐτῆς Ποῦ συνέλεξας σήμερον καὶ ποῦ ἐποίησας; εἴη ὁ ἐπιγυνούς σε εὐλογημένος. καὶ ἀπήγγειλεν Ρουθ τῇ πενθερᾷ αὐτῆς ποῦ ἐποίησεν, καὶ εἶπεν Τὸ δόνομα τοῦ ἀνδρός, μεθ' οὗ ἐποίησα σήμερον, Βοος. <sup>20</sup>καὶ εἶπεν Νωεμιν τῇ νύμφῃ αὐτῆς Εὐλογητός ἐστιν τῷ κυρίῳ, ὅτι οὐκ ἐγκατέλιπεν τὸ ἔλεος αὐτοῦ μετὰ τῶν ζώντων καὶ μετὰ τῶν τεθνηκότων. καὶ εἶπεν αὐτῇ Νωεμιν Ἐγγίζει ἡμῖν ὁ ἀνὴρ, ἐκ τῶν ἀγχιστευόντων ἡμᾶς ἐστιν. <sup>21</sup>καὶ εἶπεν Ρουθ πρὸς τὴν πενθερὰν αὐτῆς Καί γε ὅτι εἶπεν πρός με Μετὰ τῶν παιδαρίων μου προσκολλήθητι, ἔως ἀν τελέσωσιν ὅλον τὸν ἀμητόν, ὃς ὑπάρχει μοι. <sup>22</sup>καὶ εἶπεν Νωεμιν πρὸς Ρουθ τὴν νύμφην αὐτῆς Ἀγαθόν, θύγατερ, ὅτι ἐπορεύθης μετὰ τῶν κορασίων αὐτοῦ, καὶ οὐκ ἀπαντήσονταί σοι ἐν ἀγρῷ ἐτέρῳ. <sup>23</sup>καὶ προσεκολλήθη Ρουθ τοῖς κορασίοις Βοος συλλέγειν ἔως οὗ συνετέλεσεν τὸν θερισμὸν τῶν κριθῶν καὶ τῶν πυρῶν. καὶ ἐκάθισεν μετὰ τῆς πενθερᾶς αὐτῆς.

3 <sup>1</sup>Εἶπεν δὲ αὐτῇ Νωεμιν ἡ πενθερὰ αὐτῆς Θύγατερ, οὐ μὴ ζητήσω σοι ἀνάπαυσιν, ἵνα εὕ γένηται σοι; <sup>2</sup>καὶ νῦν οὐχὶ Βοος γνώριμος ἡμῶν, οὗ ἡς μετὰ τῶν κορασίων αὐτοῦ; ἵδον αὐτὸς λικμᾶ τὸν ἄλωνα τῶν κριθῶν ταύτη τῇ νυκτί. <sup>3</sup>σὺ δὲ λούσῃ καὶ ἀλείψῃ καὶ περιθήσεις τὸν ἴματισμόν σου ἐπὶ σεαυτῇ καὶ ἀναβήσῃ ἐπὶ τὸν ἄλων μὴ γνωρισθῆς τῷ ἀνδρὶ ἔως οὗ συντελέσαι αὐτὸν πιεῖν καὶ φαγεῖν. <sup>4</sup>καὶ ἔσται ἐν τῷ κοιμηθῆναι αὐτόν, καὶ γνώσῃ τὸν τόπον, ὅπου κοιμᾶται ἐκεῖ, καὶ ἐλεύσῃ καὶ ἀποκαλύψεις τὰ πρὸς ποδῶν αὐτοῦ καὶ κοιμηθῆσῃ, καὶ αὐτὸς ἀπαγγελεῖ σοι ἂ ποιήσεις. <sup>5</sup>εἶπεν δὲ

Ρουθ πρὸς αὐτήν Πάντα, ὅσα ἐὰν εἴπης, ποιήσω. <sup>6</sup>καὶ κατέβη εἰς τὸν ἄλω καὶ ἐποίησεν κατὰ πάντα, ὅσα ἐνετείλατο αὐτῇ ἡ πενθερὰ αὐτῆς. <sup>7</sup>καὶ ἔφαγεν Βοος, καὶ ἤγαθύνθη ἡ καρδία αὐτοῦ, καὶ ἥλθεν κοιμηθῆναι ἐν μερίδι τῆς στοιβᾶς· ἡ δὲ ἥλθεν κρυφῇ καὶ ἀπεκάλυψεν τὰ πρὸς ποδῶν αὐτοῦ. <sup>8</sup>ἐγένετο δὲ ἐν τῷ μεσονυκτίῳ καὶ ἔξεστη ὁ ἀνὴρ καὶ ἐταράχθη, καὶ ἴδοὺ γυνὴ κοιμᾶται πρὸς ποδῶν αὐτοῦ. <sup>9</sup>εἶπεν δέ Τίς εἴσι; ή δὲ εἴπεν Ἐγώ εἰμι Ρουθ ἡ δούλη σου, καὶ περιβαλεῖς τὸ πτερύγιόν σου ἐπὶ τὴν δούλην σου, ὅτι ἀγχιστεὺς εἴσι. <sup>10</sup>καὶ εἴπεν Βοος Εὔλογημένη σὺ τῷ κυρίῳ θεῷ, θύγατερ, ὅτι ἤγαθυνας τὸ ἔλεός σου τὸ ἔσχατον ὑπὲρ τὸ πρῶτον, τὸ μὴ πορευθῆναι σε ὀπίσω νεανιῶν, εἴτοι πτωχὸς εἴτοι πλούσιος. <sup>11</sup>καὶ νῦν, θύγατερ, μὴ φοβοῦ· πάντα, ὅσα ἐὰν εἴπης, ποιήσω σοι· οἶδεν γὰρ πᾶσα φυλὴ λαοῦ μου ὅτι γυνὴ δυνάμεως εἴσι, <sup>12</sup>καὶ ὅτι ἀληθῶς ἀγχιστεὺς ἐγώ εἰμι, καὶ γε ἔστιν ἀγχιστεὺς ἐγγίων ὑπὲρ ἐμέ. <sup>13</sup>αὐλίσθητι τὴν νύκτα, καὶ ἔσται τὸ πρωί, ἐὰν ἀγχιστεύσῃ σε, ἀγαθόν, ἀγχιστεύέτω· ἐὰν δὲ μὴ βούληται ἀγχιστεῦσαι σε, ἀγχιστεύσω σε ἐγώ, ζῆ κύριος· κοιμήθητι ἔως πρωί. <sup>14</sup>καὶ ἔκοιμήθη πρὸς ποδῶν αὐτοῦ ἔως πρωί. ἡ δὲ ἀνέστη πρὸ τοῦ ἐπιγνῶναι ἄνδρα τὸν πλησίον αὐτοῦ· καὶ εἴπεν Βοος Μὴ γνωσθήτω ὅτι ἥλθεν γυνὴ εἰς τὸν ἄλωνα. <sup>15</sup>καὶ εἴπεν αὐτῇ Φέρε τὸ περίζωμα τὸ ἐπάνω σου. καὶ ἐκράτησεν αὐτό, καὶ ἐμέτρησεν ἔξ κριθῶν καὶ ἐπέθηκεν ἐπ' αὐτήν· καὶ εἰσῆλθεν εἰς τὴν πόλιν. <sup>16</sup>καὶ Ρουθ εἰσῆλθεν πρὸς τὴν πενθερὰν αὐτῆς· ἡ δὲ εἴπεν Τίς εἴ, θύγατερ· καὶ εἴπεν αὐτῇ πάντα, ὅσα ἐποίησεν αὐτῇ ὁ ἀνὴρ. <sup>17</sup>καὶ εἴπεν αὐτῇ Τὰ ἔξ τῶν κριθῶν ταῦτα ἔδωκέν μοι, ὅτι εἴπεν πρός με Μὴ εἰσέλθης κενὴ πρὸς τὴν πενθεράν σου. <sup>18</sup>ἡ δὲ εἴπεν Κάθου, θύγατερ, ἔως τοῦ ἐπιγνῶναι σε πῶς οὐ πεσεῖται ρῆμα· οὐ γὰρ μὴ ἡσυχάσῃ ὁ ἀνὴρ, ἔως ἂν τελέσῃ τὸ ρῆμα σήμερον.

4 <sup>1</sup>Καὶ Βοος ἀνέβη ἐπὶ τὴν πύλην καὶ ἐκάθισεν ἐκεῖ, καὶ ἴδοὺ ὁ ἀγχιστευτὴς παρεπορεύετο, ὃν εἴπεν Βοος. καὶ εἴπεν πρὸς αὐτὸν Βοος Ἐκκλίνας κάθισον ὥδε, κρύφιε· καὶ ἔξεκλινεν καὶ ἐκάθισεν. <sup>2</sup>καὶ ἔλαβεν Βοος δέκα ἄνδρας ἀπὸ τῶν πρεσβυτέρων τῆς πόλεως καὶ εἴπεν Καθίσατε ὥδε· καὶ ἐκάθισαν. <sup>3</sup>καὶ εἴπεν Βοος τῷ ἀγχιστεῖ Τὴν μερίδα τοῦ ἀγροῦ, ἡ ἔστιν τοῦ ἀδελφοῦ ἡμῶν τοῦ Αβιμελεχ, ἡ δέδοται Νωεμιν τῇ ἐπιστρεφούσῃ ἔξ ἀγροῦ Μωαβ, <sup>4</sup>κἀγὼ εἴπα Ἀποκαλύψω τὸ οὖς σου λέγων Κτῆσαι ἐναντίον τῶν καθημένων καὶ ἐναντίον τῶν πρεσβυτέρων τοῦ λαοῦ μου· εἰ ἀγχιστεύεις, ἀγχίστευε· εἰ δὲ μὴ ἀγχιστεύεις, ἀνάγγειλόν μοι καὶ γνώσομαι· ὅτι οὐκ ἔστιν πάρεξ σοῦ τοῦ ἀγχιστεῦσαι, κἀγὼ εἴμι μετὰ σέ· ὁ δὲ εἴπεν Ἐγώ εἰμι ἀγχιστεύσω. <sup>5</sup>καὶ εἴπεν Βοος Ἐν ἡμέρᾳ τοῦ κτήσασθαί σε τὸν ἀγρὸν ἐκ χειρὸς Νωεμιν καὶ παρὰ Ρουθ τῆς Μωαβίτιδος γυναικὸς τοῦ τεθνηκότος, καὶ αὐτὴν κτήσασθαί σε δεῖ ὥστε ἀναστῆσαι τὸ ὄνομα τοῦ τεθνηκότος ἐπὶ τῆς κληρονομίας αὐτοῦ. <sup>6</sup>καὶ εἴπεν ὁ ἀγχιστεύς Οὐ δυνήσομαι ἀγχιστεῦσαι ἐμαυτῷ, μήποτε διαφθείρω τὴν κληρονομίαν μου· ἀγχίστευσον σεαυτῷ τὴν ἀγχιστείαν μου, ὅτι οὐ δυνήσομαι ἀγχιστεῦσαι. <sup>7</sup>καὶ τοῦτο τὸ δικαίωμα ἔμπροσθεν ἐν τῷ Ισραὴλ ἐπὶ τὴν ἀγχιστείαν καὶ ἐπὶ τὸ ἀντάλλαγμα τοῦ στῆσαι πᾶν λόγον, καὶ ὑπελύετο ὁ ἀνὴρ τὸ ὑπόδημα αὐτοῦ καὶ ἐδίδου τῷ πλησίον αὐτοῦ τῷ ἀγχιστεύοντι τὴν ἀγχιστείαν αὐτοῦ, καὶ τοῦτο ἦν μαρτύριον ἐν Ισραὴλ. <sup>8</sup>καὶ εἴπεν ὁ ἀγχιστεὺς τῷ Βοος Κτῆσαι σεαυτῷ τὴν ἀγχιστείαν μου· καὶ ὑπελύσατο τὸ ὑπόδημα αὐτοῦ καὶ ἔδωκεν αὐτῷ. <sup>9</sup>καὶ εἴπεν Βοος τοῖς

πρεσβυτέροις καὶ παντὶ τῷ λαῷ Μάρτυρες ὑμεῖς σήμερον ὅτι κέκτημαι πάντα τὰ τοῦ Αβιμελεχ καὶ πάντα, ὅσα ὑπάρχει τῷ Χελαιων καὶ τῷ Μααλων, ἐκ χειρὸς Νωεμιν.<sup>10</sup>καὶ γε Ρουθ τὴν Μωαβῖτιν τὴν γυναῖκα Μααλων κέκτημαι ἐμαυτῷ εἰς γυναῖκα τοῦ ἀναστῆσαι τὸ ὄνομα τοῦ τεθνηκότος ἐπὶ τῆς κληρονομίας αὐτοῦ, καὶ οὐκ ἔξολεθρευθήσεται τὸ ὄνομα τοῦ τεθνηκότος ἐκ τῶν ἀδελφῶν αὐτοῦ καὶ ἐκ τῆς φυλῆς λαοῦ αὐτοῦ· μάρτυρες ὑμεῖς σήμερον.<sup>11</sup>καὶ εἴποσαν πᾶς ὁ λαὸς οἱ ἐν τῇ πύλῃ Μάρτυρες, καὶ οἱ πρεσβύτεροι εἴποσαν Δώῃ κύριος τὴν γυναῖκά σου τὴν εἰσπορευομένην εἰς τὸν οἶκόν σου ὡς Ραχὴλ καὶ ὡς Λειαν, αἵ ὠκοδόμησαν ἀμφότεραι τὸν οἶκον Ισραὴλ καὶ ἐποίησαν δύναμιν ἐν Εφραθα, καὶ ἔσται ὄνομα ἐν Βαιθλεεμ.<sup>12</sup>καὶ γένοιτο ὁ οἶκός σου ὡς ὁ οἶκος Φαρες, ὃν ἔτεκεν Θαμαρ τῷ Ιουδᾳ, ἐκ τοῦ σπέρματος, οὗ δώσει κύριός σοι ἐκ τῆς παιδίσκης ταύτης.<sup>13</sup>καὶ ἔλαβεν Βοος τὴν Ρουθ, καὶ ἐγενήθη αὐτῷ εἰς γυναῖκα, καὶ εἰσῆλθεν πρὸς αὐτήν, καὶ ἔδωκεν αὐτῇ κύριος κύησιν, καὶ ἔτεκεν υἱόν.<sup>14</sup>καὶ εἴπαν αἱ γυναῖκες πρὸς Νωεμιν Εὔλογητὸς κύριος, ὃς οὐ κατέλυσέ σοι σήμερον τὸν ἀγχιστέα, καὶ καλέσαι τὸ ὄνομά σου ἐν Ισραὴλ,<sup>15</sup>καὶ ἔσται σοι εἰς ἐπιστρέφοντα ψυχὴν καὶ τοῦ διαθρέψαι τὴν πολιάν σου, ὅτι ἡ νύμφη σου ἡ ἀγαπήσασά σε ἔτεκεν αὐτόν, ἡ ἔστιν ἀγαθή σοι ὑπὲρ ἐπτὰ υἱούς.<sup>16</sup>καὶ ἔλαβεν Νωεμιν τὸ παιδίον καὶ ἔθηκεν εἰς τὸν κόλπον αὐτῆς καὶ ἐγενήθη αὐτῷ εἰς τιθηνόν.<sup>17</sup>καὶ ἐκάλεσαν αὐτοῦ αἱ γείτονες ὄνομα λέγουσαι Ἐτέχθη υἱὸς τῇ Νωεμιν· καὶ ἐκάλεσαν τὸ ὄνομα αὐτοῦ Ωβηδ· οὗτος πατήρ Ιεσσαι πατρὸς Δαυιδ.

<sup>18</sup>Καὶ αὗται αἱ γενέσεις Φαρες· Φαρες ἐγέννησεν τὸν Εσρων,<sup>19</sup>Εσρων δὲ ἐγέννησεν τὸν Αρραν, καὶ Αρραν ἐγέννησεν τὸν Αμιναδαβ,<sup>20</sup>καὶ Αμιναδαβ ἐγέννησεν τὸν Ναασσων, καὶ Ναασσων ἐγέννησεν τὸν Σαλμαν,<sup>21</sup>καὶ Σαλμαν ἐγέννησεν τὸν Βοος, καὶ Βοος ἐγέννησεν τὸν Ωβηδ,<sup>22</sup>καὶ Ωβηδ ἐγέννησεν τὸν Ιεσσαι, καὶ Ιεσσαι ἐγέννησεν τὸν Δαυιδ.

## ΒΑΣΙΛΕΙΩΝ Α'

**1** Ἡ'Ανθρωπος ἦν ἐξ Αρμαθαιμ Σιφα ἐξ ὄρους Εφραιμ, καὶ ὄνομα αὐτῷ Ελκανα υἱὸς Ιερεμεηλ υἱοῦ Ηλιου υἱοῦ Θοκε ἐν Νασιβ Εφραιμ.<sup>2</sup>καὶ τούτῳ δύο γυναῖκες· ὄνομα τῇ μιᾷ Αννα, καὶ ὄνομα τῇ δευτέρᾳ Φεννανα· καὶ ἦν τῇ Φεννανα παιδία, καὶ τῇ Αννα οὐκ ἦν παιδίον.<sup>3</sup>καὶ ἀνέβαινεν ὁ ἄνθρωπος ἐξ ἡμερῶν εἰς ἡμέρας ἐκ πόλεως αὐτοῦ ἐξ Αρμαθαιμ προσκυνεῖν καὶ θύειν τῷ κυρίῳ θεῷ σαβαωθ εἰς Σηλω· καὶ ἐκεῖ Ηλι καὶ οἱ δύο υἱοὶ αὐτοῦ Οφνι καὶ Φινεες ιερεῖς τοῦ κυρίου.<sup>4</sup>καὶ ἐγενήθη ἡμέρᾳ καὶ ἔθυσεν Ελκανα καὶ ἔδωκεν τῇ Φεννανα γυναικὶ αὐτοῦ καὶ τοῖς υἱοῖς αὐτῆς καὶ ταῖς θυγατράσιν αὐτῆς μερίδας.<sup>5</sup>καὶ τῇ Αννα ἔδωκεν μερίδα μίαν, ὅτι οὐκ ἦν αὐτῇ παιδίον· πλὴν ὅτι τὴν Ανναν ἡγάπα Ελκανα ὑπὲρ ταύτην, καὶ κύριος ἀπέκλεισεν τὰ περὶ τὴν μήτραν αὐτῆς.<sup>6</sup>ὅτι οὐκ ἔδωκεν αὐτῇ κύριος παιδίον κατὰ τὴν θλῖψιν αὐτῆς καὶ κατὰ τὴν ἀθυμίαν τῆς θλίψεως αὐτῆς, καὶ ἥθυμει διὰ τοῦτο, ὅτι συνέκλεισεν κύριος τὰ περὶ τὴν μήτραν αὐτῆς τοῦ μὴ δοῦναι αὐτῇ παιδίον.<sup>7</sup>οὕτως ἐποίει ἐνιαυτὸν κατ' ἐνιαυτὸν ἐν τῷ ἀναβαίνειν αὐτὴν εἰς οἶκον κυρίου· καὶ ἥθυμει καὶ

ἔκλαιεν καὶ οὐκ ἥσθιεν. <sup>8</sup>καὶ εἶπεν αὐτῇ Ελκανα ὁ ἀνὴρ αὐτῆς Αννα. καὶ εἶπεν αὐτῷ Ἰδοὺ ἐγώ, κύριε. καὶ εἶπεν αὐτῇ Τί ἐστίν σοι, ὅτι κλαίεις; καὶ ἵνα τί οὐκ ἐσθίεις; καὶ ἵνα τί τύπτει σε ἡ καρδία σου; οὐκ ἀγαθὸς ἐγώ σοι ύπερ δέκα τέκνα; <sup>9</sup>καὶ ἀνέστη Αννα μετὰ τὸ φαγεῖν αὐτοὺς ἐν Σηλω καὶ κατέστη ἐνώπιον κυρίου, καὶ Ἡλι ὁ ἱερεὺς ἐκάθητο ἐπὶ τοῦ δίφρου ἐπὶ τῶν φλιῶν ναοῦ κυρίου. <sup>10</sup>καὶ αὐτῇ κατώδυνος ψυχῇ καὶ προσηγένετο πρὸς κύριον καὶ κλαίουσα ἔκλαυσεν <sup>11</sup>καὶ ηὔξατο εὐχὴν κυρίω λέγουσα Αδωναι κύριε ελωαι σαβαωθ, ἐὰν ἐπιβλέπων ἐπιβλέψῃς ἐπὶ τὴν ταπείνωσιν τῆς δούλης σου καὶ μνησθῆς μου καὶ δῶς τῇ δούλῃ σου σπέρμα ἀνδρῶν, καὶ δώσω αὐτὸν ἐνώπιόν σου δοτὸν ἔως ἡμέρας θανάτου αὐτοῦ, καὶ οἶνον καὶ μέθυσμα οὐ πίεται, καὶ σίδηρος οὐκ ἀναβήσεται ἐπὶ τὴν κεφαλὴν αὐτοῦ. <sup>12</sup>καὶ ἐγενήθη ὅτε ἐπλήθυνεν προσευχομένη ἐνώπιον κυρίου, καὶ Ἡλι ὁ ἱερεὺς ἐφύλαξεν τὸ στόμα αὐτῆς. <sup>13</sup>καὶ αὐτὴ ἐλάλει ἐν τῇ καρδίᾳ αὐτῆς, καὶ τὰ χείλη αὐτῆς ἐκινεῖτο, καὶ φωνὴ αὐτῆς οὐκ ἡκούετο· καὶ ἐλογίσατο αὐτὴν Ἡλι εἰς μεθύουσαν. <sup>14</sup>καὶ εἶπεν αὐτῇ τὸ παιδάριον Ἡλι "Εως πότε μεθυσθήσῃ; περιελοῦ τὸν οἶνόν σου καὶ πορεύου ἐκ προσώπου κυρίου. <sup>15</sup>καὶ ἀπεκρίθη Αννα καὶ εἶπεν Οὐχί, κύριε· γυνή, ἦ σκληρὰ ἡμέρα, ἐγώ εἰμι καὶ οἶνον καὶ μέθυσμα οὐ πέπωκα καὶ ἐκχέω τὴν ψυχήν μου ἐνώπιον κυρίου. <sup>16</sup>μὴ δῶς τὴν δούλην σου εἰς θυγατέρα λοιμήν, ὅτι ἐκ πλήθους ἀδολεσχίας μου ἐκτέτακα ἔως νῦν. <sup>17</sup>καὶ ἀπεκρίθη Ἡλι καὶ εἶπεν αὐτῇ Πορεύου εἰς εἰρήνην· ὁ θεὸς Ισραὴλ δώῃ σοι πᾶν αἴτημά σου, ὃ ἡτήσω παρ' αὐτοῦ. <sup>18</sup>καὶ εἶπεν Εὗρεν ἡ δούλη σου χάριν ἐν ὄφθαλμοῖς σου. καὶ ἐπορεύθη ἡ γυνὴ εἰς τὴν ὁδὸν αὐτῆς καὶ εἰσῆλθεν εἰς τὸ κατάλυμα αὐτῆς καὶ ἔφαγεν μετὰ τοῦ ἀνδρὸς αὐτῆς καὶ ἔπιεν, καὶ τὸ πρόσωπον αὐτῆς οὐ συνέπεσεν ἔτι. <sup>19</sup>καὶ ὀρθρίζουσιν τὸ πρωὶ καὶ προσκυνοῦσιν τῷ κυρίῳ καὶ πορεύονται τὴν ὁδὸν αὐτῶν. καὶ εἰσῆλθεν Ελκανα εἰς τὸν οἶκον αὐτοῦ Αρμαθαιμ καὶ ἔγινω τὴν Αιναν γυναικα αὐτοῦ, καὶ ἐμνήσθη αὐτῆς κύριος, <sup>20</sup>καὶ συνέλαβεν. καὶ ἐγενήθη τῷ καιρῷ τῶν ἡμερῶν καὶ ἔτεκεν υἱόν. καὶ ἐκάλεσεν τὸ ὄνομα αὐτοῦ Σαμουηλ καὶ εἶπεν "Οτι παρὰ κυρίου θεοῦ σαβαωθ ἥτησάμην αὐτόν.

<sup>21</sup>Καὶ ἀνέβη ὁ ἄνθρωπος Ελκανα καὶ πᾶς ὁ οἶκος αὐτοῦ θῦσαι ἐν Σηλωμ τὴν θυσίαν τῶν ἡμερῶν καὶ τὰς εὐχὰς αὐτοῦ καὶ πάσας τὰς δεκάτας τῆς γῆς αὐτοῦ. <sup>22</sup>καὶ Αννα οὐκ ἀνέβη μετ' αὐτοῦ, ὅτι εἶπεν τῷ ἀνδρὶ αὐτῆς "Εως τοῦ ἀναβῆναι τὸ παιδάριον, ἐὰν ἀπογαλακτίσω αὐτό, καὶ ὀφθήσεται τῷ προσώπῳ κυρίου καὶ καθήσεται ἐκεῖ ἔως αἰῶνος. <sup>23</sup>καὶ εἶπεν αὐτῇ Ελκανα ὁ ἀνὴρ αὐτῆς Ποίει τὸ ἀγαθὸν ἐν ὄφθαλμοῖς σου· κάθου, ἔως ἂν ἀπογαλακτίσῃς αὐτό· ἀλλὰ στήσαι κύριος τὸ ἔξελθὸν ἐκ τοῦ στόματός σου. καὶ ἐκάθισεν ἡ γυνὴ καὶ ἐθήλασεν τὸν υἱὸν αὐτῆς, ἔως ἂν ἀπογαλακτίσῃ αὐτόν. <sup>24</sup>καὶ ἀνέβη μετ' αὐτοῦ εἰς Σηλωμ ἐν μόσχῳ τριετίζοντι καὶ ἄρτοις καὶ οιφί σεμιδάλεως καὶ νεβελ οἴνου καὶ εἰσῆλθεν εἰς οἶκον κυρίου ἐν Σηλωμ, καὶ τὸ παιδάριον μετ' αὐτῶν. <sup>25</sup>καὶ προσήγαγον ἐνώπιον κυρίου, καὶ ἔσφαξεν ὁ πατὴρ αὐτοῦ τὴν θυσίαν, ἦν ἐποίει ἐξ ἡμερῶν εἰς ἡμέρας τῷ κυρίῳ, καὶ προσήγαγεν τὸ παιδάριον καὶ ἔσφαξεν τὸν μόσχον. καὶ προσήγαγεν Αννα ἡ μήτηρ τοῦ παιδαρίου πρὸς Ἡλι <sup>26</sup>καὶ εἶπεν Ἐν ἐμοί, κύριε· ζῆ ἡ ψυχή σου, ἐγώ ἡ γυνὴ ἡ καταστᾶσα ἐνώπιόν σου ἐν τῷ προσεύξασθαι πρὸς κύριον. <sup>27</sup>ὑπὲρ τοῦ παιδαρίου τούτου προσηγένετο, καὶ ἔδωκέν μοι κύριος τὸ

αἰτημά μου, δὲ ἡτησάμην παρ' αὐτοῦ·<sup>28</sup> καὶ γὰρ κιχρῶ αὐτὸν τῷ κυρίῳ πάσας τὰς ἡμέρας, ὃς ζῆι αὐτός,  
χρῆσιν τῷ κυρίῳ.

2 Καὶ εἶπεν

Ἐστερεώθη ἡ καρδία μου ἐν κυρίῳ,  
ὑψώθη κέρας μου ἐν θεῷ μου.  
ἐπλατύνθη ἐπὶ ἔχθροὺς τὸ στόμα μου,  
εὐφράνθην ἐν σωτηρίᾳ σου.  
2 ὅτι οὐκ ἔστιν ἄγιος ὡς κύριος,  
καὶ οὐκ ἔστιν δίκαιος ὡς ὁ θεὸς ἡμῶν.  
οὐκ ἔστιν ἄγιος πλὴν σοῦ.  
3 μὴ καυχᾶσθε καὶ μὴ λαλεῖτε ὑψηλά,  
μὴ ἔξελθάτω μεγαλορρημοσύνη ἐκ τοῦ στόματος ὑμῶν,  
ὅτι θεὸς γνώσεων κύριος  
καὶ θεὸς ἑτοιμάζων ἐπιτηδεύματα αὐτοῦ.  
4 τόξον δυνατῶν ἡσθένησεν,  
καὶ ἀσθενοῦντες περιεζώσαντο δύναμιν.  
5 πλήρεις ἄρτων ἡλαττώθησαν,  
καὶ οἱ πεινῶντες παρῆκαν γῆν.  
ὅτι στεῖρα ἔτεκεν ἐπτά,  
καὶ ἡ πολλὴ ἐν τέκνοις ἡσθένησεν.  
6 κύριος θανατοῦ καὶ ζωογονεῖ,  
κατάγει εἰς ἄδου καὶ ἀνάγει.  
7 κύριος πτωχίζει καὶ πλουτίζει,  
ταπεινοῖ καὶ ἀνυψοῖ.  
8 ἀνιστᾷ ἀπὸ γῆς πένητα  
καὶ ἀπὸ κοπρίας ἐγείρει πτωχὸν  
καθίσαι μετὰ δυναστῶν λαῶν  
καὶ θρόνον δόξης κατακληρονομῶν αὐτοῖς.  
9 διδοὺς εὔχὴν τῷ εὐχομένῳ  
καὶ εὐλόγησεν ἔτη δικαίου.  
ὅτι οὐκ ἐν ἰσχύι δυνατὸς ἀνήρ,  
10 κύριος ἀσθενῆ ποιήσει ἀντίδικον αὐτοῦ,  
κύριος ἄγιος.  
μὴ καυχᾶσθω ὁ φρόνιμος ἐν τῇ φρονήσει αὐτοῦ,

καὶ μὴ καυχάσθω ὁ δυνατὸς ἐν τῇ δυνάμει αὐτοῦ,  
καὶ μὴ καυχάσθω ὁ πλούσιος ἐν τῷ πλούτῳ αὐτοῦ,  
ἀλλ’ ἡ ἐν τούτῳ καυχάσθω ὁ καυχώμενος,  
συνίειν καὶ γινώσκειν τὸν κύριον  
καὶ ποιεῖν κρίμα καὶ δικαιοσύνην ἐν μέσῳ τῆς γῆς.  
κύριος ἀνέβη εἰς οὐρανοὺς καὶ ἐβρόντησεν,  
αὐτὸς κρινεῖ ἄκρα γῆς  
καὶ δίδωσιν ἴσχὺν τοῖς βασιλεῦσιν ἡμῶν  
καὶ ὑψώσει κέρας χριστοῦ αὐτοῦ.

<sup>11</sup>Καὶ κατέλιπον αὐτὸν ἐκεῖ ἐνώπιον κυρίου καὶ ἀπῆλθον εἰς Αρμαθαιμ, καὶ τὸ παιδάριον ἦν λειτουργῶν τῷ προσώπῳ κυρίου ἐνώπιον Ἡλί τοῦ Ἱερέως.

<sup>12</sup>Καὶ οἱ υἱοὶ Ἡλί τοῦ Ἱερέως υἱοὶ λοιμοὶ οὐκ εἰδότες τὸν κύριον. <sup>13</sup>καὶ τὸ δικαίωμα τοῦ Ἱερέως παρὰ τοῦ λαοῦ, παντὸς τοῦ θύοντος· καὶ ἤρχετο τὸ παιδάριον τοῦ Ἱερέως, ὃς ἀν ἡψήθη τὸ κρέας, καὶ κρεάγρα τριόδους ἐν τῇ χειρὶ αὐτοῦ, <sup>14</sup>καὶ ἐπάταξεν αὐτὴν εἰς τὸν λέβητα τὸν μέγαν ἡ εἰς τὸ χαλκίον ἡ εἰς τὴν κύθραν· πᾶν, ὃ ἐὰν ἀνέβη ἐν τῇ κρεάγρᾳ, ἐλάμβανεν ἑαυτῷ ὁ Ἱερέυς· κατὰ τάδε ἐποίουν παντὶ Ισραὴλ τοῖς ἐρχομένοις θῦσαι κυρίῳ ἐν Σηλωμ. <sup>15</sup>καὶ πρὶν θυμιαθῆναι τὸ στέαρ ἤρχετο τὸ παιδάριον τοῦ Ἱερέως καὶ ἔλεγεν τῷ ἀνδρὶ τῷ θύοντι Δὸς κρέας ὀπτῆσαι τῷ Ἱερεῖ, καὶ οὐ μὴ λάβω παρὰ σοῦ ἐφθὸν ἐκ τοῦ λέβητος. <sup>16</sup>καὶ ἔλεγεν ὃ ἀνὴρ ὁ θύων Θυμιαθήτω πρῶτον, ὃς καθήκει, τὸ στέαρ, καὶ λαβὲ σεαυτῷ ἐξ πάντων, ὃν ἐπιθυμεῖ ἡ ψυχὴ σου. καὶ εἶπεν Οὐχί, ὅτι νῦν δώσεις, καὶ ἐὰν μή, λήμψομαι κραταιῶς. <sup>17</sup>καὶ ἦν ἡ ἀμαρτία τῶν παιδαρίων ἐνώπιον κυρίου μεγάλη σφόδρα, ὅτι ἥθέτουν τὴν θυσίαν κυρίου. — <sup>18</sup>καὶ Σαμουηλ ἦν λειτουργῶν ἐνώπιον κυρίου παιδάριον περιεζωσμένον εφουδ βαρ, <sup>19</sup>καὶ διπλοῖδα μικρὰν ἐποίησεν αὐτῷ ἡ μήτηρ αὐτοῦ καὶ ἀνέφερεν αὐτῷ ἐξ ἡμερῶν εἰς ἡμέρας ἐν τῷ ἀναβαίνειν αὐτὴν μετὰ τοῦ ἀνδρὸς αὐτῆς θῦσαι τὴν θυσίαν τῶν ἡμερῶν. <sup>20</sup>καὶ εὐλόγησεν Ἡλί τὸν Ελκανα καὶ τὴν γυναικα αὐτοῦ λέγων Ἀποτείσαι σοι κύριος σπέρμα ἐκ τῆς γυναικὸς ταύτης ἀντὶ τοῦ χρέους, οὗ ἔχρησας τῷ κυρίῳ. καὶ ἀπῆλθεν ὃ ἀνθρωπος εἰς τὸν τόπον αὐτοῦ, <sup>21</sup>καὶ ἐπεσκέψατο κύριος τὴν Ανναν, καὶ ἔτεκεν ἔτι τρεῖς υἱοὺς καὶ δύο θυγατέρας. καὶ ἐμεγαλύνθη τὸ παιδάριον Σαμουηλ ἐνώπιον κυρίου.

<sup>22</sup>Καὶ Ἡλί πρεσβύτης σφόδρα· καὶ ἤκουσεν ἀ ἐποίουν οἱ υἱοὶ αὐτοῦ τοῖς υἱοῖς Ισραὴλ, <sup>23</sup>καὶ εἶπεν αὐτοῖς Ἰνα τί ποιεῖτε κατὰ τὸ ρῆμα τοῦτο, ὃ ἐγὼ ἀκούω ἐκ στόματος παντὸς τοῦ λαοῦ κυρίου; <sup>24</sup>μή, τέκνα, ὅτι οὐκ ἀγαθὴ ἡ ἀκοή, ἢν ἐγὼ ἀκούω· μὴ ποιεῖτε οὕτως, ὅτι οὐκ ἀγαθαὶ αἱ ἀκοαί, ἀς ἐγὼ ἀκούω, τοῦ μὴ δουλεύειν λαὸν θεῷ. <sup>25</sup>ἐὰν ἀμαρτάνων ἀμάρτη ἀνὴρ εἰς ἄνδρα, καὶ προσεύξονται ὑπὲρ αὐτοῦ πρὸς κύριον· καὶ ἐὰν τῷ κυρίῳ ἀμάρτῃ, τίς προσεύξεται ὑπὲρ αὐτοῦ; καὶ οὐκ ἤκουον τῆς φωνῆς τοῦ πατρὸς αὐτῶν, ὅτι βουλόμενος ἐβούλετο κύριος διαφθεῖραι αὐτούς. — <sup>26</sup>καὶ τὸ παιδάριον Σαμουηλ ἐπορεύετο καὶ ἐμεγαλύνετο καὶ ἀγαθὸν καὶ μετὰ κυρίου καὶ μετὰ ἀνθρώπων. — <sup>27</sup>καὶ

ἥλθεν ἀνθρωπος θεοῦ πρὸς Ἡλι καὶ εἶπεν Τάδε λέγει κύριος Ἀποκαλυφθεὶς ἀπεκαλύφθην πρὸς οἴκου πατρός σου ὅντων αὐτῶν ἐν γῇ Αἰγύπτῳ δούλων τῷ οἴκῳ Φαραὼ<sup>28</sup> καὶ ἔξελεξάμην τὸν οἴκον τοῦ πατρός σου ἐκ πάντων τῶν σκήπτρων Ισραὴλ ἐμοὶ ἵερατεύειν καὶ ἀναβαίνειν ἐπὶ θυσιαστήριόν μου καὶ θυμίαμα καὶ αἴρειν εφουδ καὶ ἔδωκα τῷ οἴκῳ τοῦ πατρός σου τὰ πάντα τοῦ πυρὸς υἱῶν Ισραὴλ εἰς βρῶσιν.<sup>29</sup> καὶ ἵνα τί ἐπέβλεψας ἐπὶ τὸ θυμίαμά μου καὶ εἰς τὴν θυσίαν μου ἀναιδεῖ ὁ φθαλμῷ καὶ ἐδόξασας τοὺς υἱούς σου ὑπὲρ ἐμὲ ἐνευλογεῖσθαι ἀπαρχῆς πάσης θυσίας Ισραὴλ ἔμπροσθέν μου;<sup>30</sup> διὰ τοῦτο τάδε εἶπεν κύριος ὁ θεὸς Ισραὴλ Εἶπα Ὁ οἴκος σου καὶ ὁ οἴκος τοῦ πατρός σου διελεύσεται ἐνώπιόν μου ἔως αἰῶνος· καὶ νῦν φησιν κύριος Μηδαμῶς ἐμοί, ὅτι ἀλλ' ἡ τοὺς δοξάζοντάς με δοξάσω, καὶ ὁ ἔξουθενῶν με ἀτιμωθήσεται.<sup>31</sup> ἴδον ἡμέραι ἔρχονται καὶ ἔξολεθρεύσω τὸ σπέρμα σου καὶ τὸ σπέρμα οἴκου πατρός σου,<sup>32</sup> καὶ οὐκ ἔσται σου πρεσβύτης ἐν οἴκῳ μου πάσας τὰς ἡμέρας.<sup>33</sup> καὶ ἄνδρα οὐκ ἔξολεθρεύσω σοι ἀπὸ τοῦ θυσιαστηρίου μου ἐκλιπεῖν τοὺς ὁφθαλμοὺς αὐτοῦ καὶ καταρρεῖν τὴν ψυχὴν αὐτοῦ, καὶ πᾶς περισσεύων οἴκου σου πεσοῦνται ἐν ρόμφαιά ἀνδρῶν.<sup>34</sup> καὶ τοῦτο σοι τὸ σημεῖον, ὃ ἥξει ἐπὶ τοὺς δύο υἱούς σου τούτους Οφνι καὶ Φινεες· ἐν ἡμέρᾳ μιᾷ ἀποθανοῦνται ἀμφότεροι.<sup>35</sup> καὶ ἀναστήσω ἐμαυτῷ ἵερα πιστόν, δς πάντα τὰ ἐν τῇ καρδίᾳ μου καὶ τὰ ἐν τῇ ψυχῇ μου ποιήσει· καὶ οἰκοδομήσω αὐτῷ οἴκον πιστόν, καὶ διελεύσεται ἐνώπιον χριστοῦ μου πάσας τὰς ἡμέρας.<sup>36</sup> καὶ ἔσται ὁ περισσεύων ἐν οἴκῳ σου ἥξει προσκυνεῖν αὐτῷ ὁ βολοῦ ἀργυρίου λέγων Παράρριψόν με ἐπὶ μίαν τῶν ἵερατειῶν σου φαγεῖν ἄρτον.

3 <sup>1</sup>Καὶ τὸ παιδάριον Σαμουηλ ἦν λειτουργῶν τῷ κυρίῳ ἐνώπιον Ἡλι τοῦ ἱερέως· καὶ ρῆμα κυρίου ἦν τίμιον ἐν ταῖς ἡμέραις ἐκείναις, οὐκ ἦν ὅρασις διαστέλλουσα.<sup>2</sup> καὶ ἐγένετο ἐν τῇ ἡμέρᾳ ἐκείνῃ καὶ Ἡλι ἐκάθευδεν ἐν τῷ τόπῳ αὐτοῦ, καὶ οἱ ὁφθαλμοὶ αὐτοῦ ἤρξαντο βαρύνεσθαι, καὶ οὐκ ἡδύνατο βλέπειν,<sup>3</sup> καὶ ὁ λύχνος τοῦ θεοῦ πρὶν ἐπισκευασθῆναι, καὶ Σαμουηλ ἐκάθευδεν ἐν τῷ ναῷ, οὗ ἡ κιβωτὸς τοῦ θεοῦ,<sup>4</sup> καὶ ἐκάλεσεν κύριος Σαμουηλ Σαμουηλ· καὶ εἶπεν Ἰδοὺ ἐγώ.<sup>5</sup> καὶ ἔδραμεν πρὸς Ἡλι καὶ εἶπεν Ἰδοὺ ἐγώ, ὅτι κέκληκάς με· καὶ εἶπεν Οὐ κέκληκά σε, ἀνάστρεφε κάθευδε. καὶ ἀνέστρεψεν καὶ ἐκάθευδεν.<sup>6</sup> καὶ προσέθετο κύριος καὶ ἐκάλεσεν Σαμουηλ Σαμουηλ· καὶ ἐπορεύθη πρὸς Ἡλι τὸ δεύτερον καὶ εἶπεν Ἰδοὺ ἐγώ, ὅτι κέκληκάς με· καὶ εἶπεν Οὐ κέκληκά σε, ἀνάστρεφε κάθευδε.<sup>7</sup> καὶ Σαμουηλ πρὶν ἡ γνῶναι θεὸν καὶ ἀποκαλυφθῆναι αὐτῷ ρῆμα κυρίου.<sup>8</sup> καὶ προσέθετο κύριος καλέσαι Σαμουηλ ἐν τρίτῳ· καὶ ἀνέστη καὶ ἐπορεύθη πρὸς Ἡλι καὶ εἶπεν Ἰδοὺ ἐγώ, ὅτι κέκληκάς με· καὶ ἐσοφίσατο Ἡλι ὅτι κύριος κέκληκεν τὸ παιδάριον,<sup>9</sup> καὶ εἶπεν Ἀνάστρεφε κάθευδε, τέκνον, καὶ ἔσται ἐὰν καλέσῃ σε, καὶ ἐρεῖς Λάλει, κύριε, ὅτι ἀκούει ὁ δοῦλός σου. καὶ ἐπορεύθη Σαμουηλ καὶ ἐκοιμήθη ἐν τῷ τόπῳ αὐτοῦ.<sup>10</sup> καὶ ἥλθεν κύριος καὶ κατέστη καὶ ἐκάλεσεν αὐτὸν ὡς ἄπαξ καὶ ἄπαξ, καὶ εἶπεν Σαμουηλ Λάλει, ὅτι ἀκούει ὁ δοῦλός σου.<sup>11</sup> καὶ εἶπεν κύριος πρὸς Σαμουηλ Ἰδοὺ ἐγώ ποιῶ τὰ ρήματά μου ἐν Ισραὴλ ὥστε παντὸς ἀκούοντος αὐτὰ ἡχήσει ἀμφότερα τὰ ὡτα αὐτοῦ.<sup>12</sup> ἐν τῇ ἡμέρᾳ ἐκείνῃ ἐπεγερῶ ἐπὶ Ἡλι πάντα, ὅσα ἐλάλησα εἰς τὸν οἴκον αὐτοῦ, ἄρξομαι καὶ ἐπιτελέσω.<sup>13</sup> καὶ ἀνήγγελκα αὐτῷ ὅτι ἐκδικῶ ἐγώ τὸν οἴκον αὐτοῦ ἔως αἰῶνος ἐν ἀδικίαις υἱῶν

αύτοῦ, ὅτι κακολογοῦντες θεὸν υἱὸν αὐτοῦ, καὶ οὐκ ἐνουθέτει αὐτοὺς καὶ οὐδὲ οὔτως.<sup>14</sup> ὥμοσα τῷ οἴκῳ Ηλί Εἰ ἔξιλασθήσεται ἀδικία οἴκου Ηλί ἐν θυμιάματι καὶ ἐν θυσίαις ἔως αἰῶνος.<sup>15</sup> καὶ κοιμᾶται Σαμουηλ ἔως πρωὶ καὶ ὥρθισεν τὸ πρωὶ καὶ ἤνοιξεν τὰς θύρας οἴκου κυρίου· καὶ Σαμουηλ ἐφοβήθη ἀπαγγεῖλαι τὴν ὄρασιν τῷ Ηλί.<sup>16</sup> καὶ εἶπεν Ηλί πρὸς Σαμουηλ Σαμουηλ τέκνον· καὶ εἶπεν Ἰδοὺ ἐγώ.<sup>17</sup> καὶ εἶπεν Τί τὸ ρῆμα τὸ λαληθὲν πρὸς σέ; μὴ δὴ κρύψῃς ἀπ' ἐμοῦ· τάδε ποιήσαι σοι ὁ θεὸς καὶ τάδε προσθείη, ἐὰν κρύψῃς ἀπ' ἐμοῦ ρῆμα ἐκ πάντων τῶν λόγων τῶν λαληθέντων σοι ἐν τοῖς ὡσίν σου.<sup>18</sup> καὶ ἀπήγγειλεν Σαμουηλ πάντας τοὺς λόγους καὶ οὐκ ἔκρυψεν ἀπ' αὐτοῦ, καὶ εἶπεν Ηλί Κύριος αὐτός· τὸ ἀγαθὸν ἐνώπιον αὐτοῦ ποιήσει.

<sup>19</sup> Καὶ ἐμεγαλύνθη Σαμουηλ, καὶ ἦν κύριος μετ' αὐτοῦ, καὶ οὐκ ἐπεσεν ἀπὸ πάντων τῶν λόγων αὐτοῦ ἐπὶ τὴν γῆν.<sup>20</sup> καὶ ἔγνωσαν πᾶς Ισραὴλ ἀπὸ Δαν καὶ ἔως Βηρσαβεε ὅτι πιστὸς Σαμουηλ εἰς προφήτην τῷ κυρίῳ.<sup>21</sup> καὶ προσέθετο κύριος δηλωθῆναι ἐν Σηλωμ, ὅτι ἀπεκαλύφθη κύριος πρὸς Σαμουηλ· καὶ ἐπιστεύθη Σαμουηλ προφήτης γενέσθαι τῷ κυρίῳ εἰς πάντα Ισραὴλ ἀπ' ἄκρων τῆς γῆς καὶ ἔως ἄκρων. καὶ Ηλί πρεσβύτης σφόδρα, καὶ οἱ υἱοὶ αὐτοῦ πορευόμενοι ἐπορεύοντο καὶ πονηρὰ ἡ ὁδὸς αὐτῶν ἐνώπιον κυρίου.

**4** <sup>1</sup>Καὶ ἐγενήθη ἐν ταῖς ἡμέραις ἐκείναις καὶ συναθροίζονται ἀλλόφυλοι εἰς πόλεμον ἐπὶ Ισραὴλ· καὶ ἔξηλθεν Ισραὴλ εἰς ἀπάντησιν αὐτοῖς εἰς πόλεμον καὶ παρεμβάλλουσιν ἐπὶ Αβενεζερ, καὶ οἱ ἀλλόφυλοι παρεμβάλλουσιν ἐν Αφεκ.<sup>2</sup> καὶ παρατάσσονται οἱ ἀλλόφυλοι εἰς πόλεμον ἐπὶ Ισραὴλ· καὶ ἔκλινεν ὁ πόλεμος, καὶ ἐπταΐσεν ἀνὴρ Ισραὴλ ἐνώπιον ἀλλοφύλων, καὶ ἐπλήγησαν ἐν τῇ παρατάξει ἐν ἀγρῷ τέσσαρες χιλιάδες ἀνδρῶν.<sup>3</sup> καὶ ἥλθεν ὁ λαὸς εἰς τὴν παρεμβολήν, καὶ εἶπαν οἱ πρεσβύτεροι Ισραὴλ Κατὰ τί ἐπταΐσεν ἡμᾶς κύριος σήμερον ἐνώπιον ἀλλοφύλων; λάβωμεν τὴν κιβωτὸν τοῦ θεοῦ ἡμῶν ἐκ Σηλωμ, καὶ ἔξελθέτω ἐν μέσῳ ἡμῶν καὶ σώσει ἡμᾶς ἐκ χειρὸς ἐχθρῶν ἡμῶν.<sup>4</sup> καὶ ἀπέστειλεν ὁ λαὸς εἰς Σηλωμ, καὶ αἴρουσιν ἐκεῖθεν τὴν κιβωτὸν κυρίου καθημένου χερουβιμ· καὶ ἀμφότεροι οἱ υἱοὶ Ηλί μετὰ τῆς κιβωτοῦ, Οφνι καὶ Φινεες.<sup>5</sup> καὶ ἐγενήθη ὡς ἥλθεν κιβωτὸς κυρίου εἰς τὴν παρεμβολήν, καὶ ἀνέκραξεν πᾶς Ισραὴλ φωνῇ μεγάλῃ, καὶ ἤχησεν ἡ γῆ.<sup>6</sup> καὶ ἤκουσαν οἱ ἀλλόφυλοι τῆς κραυγῆς, καὶ εἶπον οἱ ἀλλόφυλοι Τίς ἡ κραυγὴ ἡ μεγάλη αὕτη ἐν παρεμβολῇ τῶν Εβραίων; καὶ ἔγνωσαν ὅτι κιβωτὸς κυρίου ἥκει εἰς τὴν παρεμβολήν.<sup>7</sup> καὶ ἐφοβήθησαν οἱ ἀλλόφυλοι καὶ εἶπον Οὗτοι οἱ θεοὶ ἥκασιν πρὸς αὐτοὺς εἰς τὴν παρεμβολήν· οὐαὶ ἡμῖν· ἔξελοῦ ἡμᾶς, κύριε, σήμερον, ὅτι οὐ γέγονεν τοιαύτη ἐχθρὸς καὶ τρίτην.<sup>8</sup> οὐαὶ ἡμῖν· τίς ἔξελεῖται ἡμᾶς ἐκ χειρὸς τῶν θεῶν τῶν στερεῶν τούτων; οὗτοι οἱ θεοὶ οἱ πατάξαντες τὴν Αἴγυπτον ἐν πάσῃ πληγῇ καὶ ἐν τῇ ἐρήμῳ.<sup>9</sup> κραταιοῦσθε καὶ γίνεσθε εἰς ἄνδρας, ἀλλόφυλοι, μήποτε δουλεύσητε τοῖς Εβραίοις, καθὼς ἐδούλευσαν ἡμῖν, καὶ ἔσεσθε εἰς ἄνδρας καὶ πολεμήσατε αὐτούς.<sup>10</sup> καὶ ἐπολέμησαν αὐτούς· καὶ πταίει ἀνὴρ Ισραὴλ, καὶ ἔφυγεν ἔκαστος εἰς σκήνωμα αὐτοῦ· καὶ ἐγένετο πληγὴ μεγάλη σφόδρα, καὶ ἐπεσαν ἔξ Ισραὴλ τριάκοντα χιλιάδες ταγμάτων.<sup>11</sup> καὶ κιβωτὸς θεοῦ ἐλήμφθη, καὶ ἀμφότεροι υἱοὶ Ηλί ἀπέθανον, Οφνι καὶ Φινεες.

<sup>12</sup>Καὶ ἔδραμεν ἀνὴρ Ιεμιναῖος ἐκ τῆς παρατάξεως καὶ ἥλθεν εἰς Σηλωμ ἐν τῇ ἡμέρᾳ ἐκείνῃ, καὶ τὰ ἴματια αὐτοῦ διερρηγότα, καὶ γῆ ἐπὶ τῆς κεφαλῆς αὐτοῦ. <sup>13</sup>καὶ ἥλθεν, καὶ ὃδον Ηλι ἐκάθητο ἐπὶ τοῦ δίφρου παρὰ τὴν πύλην σκοπεύων τὴν ὁδόν, ὅτι ἦν ἡ καρδία αὐτοῦ ἐξεστηκοῦσα περὶ τῆς κιβωτοῦ τοῦ θεοῦ· καὶ ὁ ἄνθρωπος εἰσῆλθεν εἰς τὴν πόλιν ἀπαγγεῖλαι, καὶ ἀνεβόησεν ἡ πόλις. <sup>14</sup>καὶ ἤκουσεν Ηλι τὴν φωνὴν τῆς βοῆς καὶ εἶπεν Τίς ἡ βοὴ τῆς φωνῆς ταύτης; καὶ ὁ ἄνθρωπος σπεύσας εἰσῆλθεν καὶ ἀπήγγειλεν τῷ Ηλι. <sup>15</sup>καὶ Ηλι υἱὸς ἐνενήκοντα ἐτῶν, καὶ οἱ ὀφθαλμοὶ αὐτοῦ ἐπανέστησαν, καὶ οὐκ ἔβλεπεν· καὶ εἶπεν Ηλι τοῖς ἀνδράσιν τοῖς περιεστηκόσιν αὐτῷ Τίς ἡ φωνὴ τοῦ ἥχους τούτου; <sup>16</sup>καὶ ὁ ἀνὴρ σπεύσας προσῆλθεν πρὸς Ηλι καὶ εἶπεν αὐτῷ Ἐγώ εἰμι ὁ ἥκων ἐκ τῆς παρεμβολῆς, καὶ ἀγὼν πέφευγα ἐκ τῆς παρατάξεως σήμερον. καὶ εἶπεν Τί τὸ γεγονός ῥῆμα, τέκνον; <sup>17</sup>καὶ ἀπεκρίθη τὸ παιδάριον καὶ εἶπεν Πέφευγεν ἀνὴρ Ισραὴλ ἐκ προσώπου ἀλλοφύλων, καὶ ἐγένετο πληγὴ μεγάλη ἐν τῷ λαῷ, καὶ ἀμφότεροι οἱ υἱοί σου τεθνήκασιν, καὶ ἡ κιβωτὸς τοῦ θεοῦ ἐλήμφθη. <sup>18</sup>καὶ ἐγένετο ὡς ἐμνήσθη τῆς κιβωτοῦ τοῦ θεοῦ, καὶ ἐπεσεν ἀπὸ τοῦ δίφρου ὅπισθίως ἐχόμενος τῆς πύλης, καὶ συνετρίβη ὁ νῶτος αὐτοῦ καὶ ἀπέθανεν, ὅτι πρεσβύτης ὁ ἄνθρωπος καὶ βαρύς· καὶ αὐτὸς ἔκρινεν τὸν Ισραὴλ εἴκοσι ἔτη.

<sup>19</sup>Καὶ νύμφη αὐτοῦ γυνὴ Φινεες συνειληφυῖα τοῦ τεκεῖν· καὶ ἤκουσεν τὴν ἀγγελίαν ὅτι ἐλήμφη ἡ κιβωτὸς τοῦ θεοῦ καὶ ὅτι τέθνηκεν ὁ πενθερὸς αὐτῆς καὶ ὁ ἀνὴρ αὐτῆς, καὶ ὥκλασεν καὶ ἔτεκεν, ὅτι ἐπεστράφησαν ἐπ' αὐτὴν ὡδῖνες αὐτῆς. <sup>20</sup>καὶ ἐν τῷ καιρῷ αὐτῆς ἀποθνήσκει, καὶ εἶπον αὐτῇ αἱ γυναῖκες αἱ παρεστηκοῦσαι αὐτῇ Μὴ φοβοῦ, ὅτι υἱὸν τέτοκας· καὶ οὐκ ἀπεκρίθη, καὶ οὐκ ἐνόησεν ἡ καρδία αὐτῆς. <sup>21</sup>καὶ ἐκάλεσεν τὸ παιδάριον Οὐαὶ βαρχαβωθ ὑπὲρ τῆς κιβωτοῦ τοῦ θεοῦ καὶ ὑπὲρ τοῦ πενθεροῦ αὐτῆς καὶ ὑπὲρ τοῦ ἀνδρὸς αὐτῆς. <sup>22</sup>καὶ εἶπαν Ἀπώκισται δόξα Ισραὴλ ἐν τῷ λημφθῆναι τὴν κιβωτὸν κυρίου.

<sup>5</sup> <sup>1</sup>Καὶ ἀλλόφυλοι ἔλαβον τὴν κιβωτὸν τοῦ θεοῦ καὶ εἰσήγεκαν αὐτὴν ἐξ Αβεννεζερ εἰς Ἀζωτον. <sup>2</sup>καὶ ἔλαβον ἀλλόφυλοι τὴν κιβωτὸν κυρίου καὶ εἰσήγεκαν αὐτὴν εἰς οἴκον Δαγων καὶ παρέστησαν αὐτὴν παρὰ Δαγων. <sup>3</sup>καὶ ὥρθησαν οἱ Ἀζωτοι καὶ εἰσῆλθον εἰς οἴκον Δαγων καὶ εἶδον καὶ ὃδον Δαγων πεπτωκῶς ἐπὶ πρόσωπον αὐτοῦ ἐνώπιον κιβωτοῦ τοῦ θεοῦ· καὶ ἥγειραν τὸν Δαγων καὶ κατέστησαν εἰς τὸν τόπον αὐτοῦ. καὶ ἐβαρύνθη χεὶρ κυρίου ἐπὶ τοὺς Ἀζωτίους καὶ ἐβασάνισεν αὐτοὺς καὶ ἐπάταξεν αὐτοὺς εἰς τὰς ἔδρας αὐτῶν, τὴν Ἀζωτον καὶ τὰ ὅρια αὐτῆς. <sup>4</sup>καὶ ἐγένετο ὅτε ὥρθησαν τὸ πρωί, καὶ ὃδον Δαγων πεπτωκῶς ἐπὶ πρόσωπον αὐτοῦ ἐνώπιον κιβωτοῦ διαθήκης κυρίου, καὶ ἡ κεφαλὴ Δαγων καὶ ἀμφότερα τὰ ἵχνη χειρῶν αὐτοῦ ἀφηρημένα ἐπὶ τὰ ἐμπρόσθια αμαφεθ ἔκαστον, καὶ ἀμφότεροι οἱ καρποὶ τῶν χειρῶν αὐτοῦ πεπτωκότες ἐπὶ τὸ πρόθυρον, πλὴν ἡ ῥάχις Δαγων ὑπελείφθη. <sup>5</sup>διὰ τοῦτο οὐκ ἐπιβαίνουσιν οἱ ἱερεῖς Δαγων καὶ πᾶς ὁ εἰσπορευόμενος εἰς οἴκον Δαγων ἐπὶ βαθὺν οἴκου Δαγων ἐν Ἀζωτῳ ἔως τῆς ἡμέρας ταύτης, ὅτι ὑπερβαίνοντες ὑπερβαίνουσιν. — <sup>6</sup>καὶ ἐβαρύνθη χεὶρ κυρίου ἐπὶ Ἀζωτον, καὶ ἐπήγαγεν αὐτοῖς καὶ ἐξέζεσεν αὐτοῖς εἰς τὰς ναῦς, καὶ μέσον τῆς χώρας αὐτῆς ἀνεφύησαν μύες, καὶ ἐγένετο σύγχυσις θανάτου μεγάλη ἐν

τῇ πόλει. <sup>7</sup>καὶ εἶδον οἱ ἄνδρες Ἀξώτου ὅτι οὔτως, καὶ λέγουσιν ὅτι Οὐ καθήσεται κιβωτὸς τοῦ θεοῦ Ἰσραὴλ μεθ' ἡμῶν, ὅτι σκληρὰ χείρ αὐτοῦ ἐφ' ἡμᾶς καὶ ἐπὶ Δαγων θεὸν ἡμῶν. <sup>8</sup>καὶ ἀποστέλλουσιν καὶ συνάγουσιν τοὺς σατράπας τῶν ἀλλοφύλων πρὸς αὐτοὺς καὶ λέγουσιν Τί ποιήσωμεν κιβωτῷ θεοῦ Ἰσραὴλ; καὶ λέγουσιν οἱ Γεθθαῖοι Μετελθέτω κιβωτὸς τοῦ θεοῦ πρὸς ἡμᾶς· καὶ μετῆλθεν κιβωτὸς τοῦ θεοῦ εἰς Γεθθα. <sup>9</sup>καὶ ἐγενήθη μετὰ τὸ μετελθεῖν αὐτὴν καὶ γίνεται χείρ κυρίου ἐν τῇ πόλει, τάραχος μέγας σφόδρα, καὶ ἐπάταξεν τοὺς ἄνδρας τῆς πόλεως ἀπὸ μικροῦ ἕως μεγάλου καὶ ἐπάταξεν αὐτοὺς εἰς τὰς ἔδρας αὐτῶν, καὶ ἐποίησαν ἑαυτοῖς οἱ Γεθθαῖοι ἔδρας. <sup>10</sup>καὶ ἐξαποστέλλουσιν τὴν κιβωτὸν τοῦ θεοῦ εἰς Ἀσκαλῶνα, καὶ ἐγενήθη ὡς εἰσῆλθεν κιβωτὸς θεοῦ εἰς Ἀσκαλῶνα, καὶ ἐβόησαν οἱ Ἀσκαλωνῖται λέγοντες Τί ἀπεστρέψατε πρὸς ἡμᾶς τὴν κιβωτὸν τοῦ θεοῦ Ἰσραὴλ θανατῶσαι ἡμᾶς καὶ τὸν λαὸν ἡμῶν; <sup>11</sup>καὶ ἐξαποστέλλουσιν καὶ συνάγουσιν τοὺς σατράπας τῶν ἀλλοφύλων καὶ εἴπον Ἐξαποστείλατε τὴν κιβωτὸν τοῦ θεοῦ Ἰσραὴλ, καὶ καθισάτω εἰς τὸν τόπον αὐτῆς καὶ οὐ μὴ θανατώσῃ ἡμᾶς καὶ τὸν λαὸν ἡμῶν. ὅτι ἐγενήθη σύγχυσις θανάτου ἐν ὅλῃ τῇ πόλει βαρεῖα σφόδρα, ὡς εἰσῆλθεν κιβωτὸς θεοῦ Ἰσραὴλ ἐκεῖ, <sup>12</sup>καὶ οἱ ζῶντες καὶ οὐκ ἀποθανόντες ἐπλήγησαν εἰς τὰς ἔδρας, καὶ ἀνέβη ἡ κραυγὴ τῆς πόλεως εἰς τὸν οὐρανόν.

6 <sup>1</sup>Καὶ ἦν ἡ κιβωτὸς ἐν ἀγρῷ τῶν ἀλλοφύλων ἐπτὰ μῆνας, καὶ ἐξέζεσεν ἡ γῆ αὐτῶν μύας. <sup>2</sup>καὶ καλοῦσιν ἀλλόφυλοι τοὺς Ἱερεῖς καὶ τοὺς μάντεις καὶ τοὺς ἐπαοιδοὺς αὐτῶν λέγοντες Τί ποιήσωμεν τῇ κιβωτῷ κυρίου; γνωρίσατε ἡμῖν ἐν τίνι ἀποστελοῦμεν αὐτὴν εἰς τὸν τόπον αὐτῆς. <sup>3</sup>καὶ εἴπαν Εἰ ἐξαποστέλλετε ὑμεῖς τὴν κιβωτὸν διαθήκης κυρίου θεοῦ Ἰσραὴλ, μὴ δὴ ἐξαποστείλητε αὐτὴν κενήν, ἀλλὰ ἀποδιδόντες ἀπόδοτε αὐτῇ τῆς βασάνου, καὶ τότε ἰαθήσεσθε, καὶ ἐξιλασθήσεται ὑμῖν, μὴ οὐκ ἀποστῇ ἡ χείρ αὐτοῦ ἀφ' ὑμῶν. <sup>4</sup>καὶ λέγουσιν Τί τὸ τῆς βασάνου ἀποδώσομεν αὐτῇ; καὶ εἴπαν Κατ' ἀριθμὸν τῶν σατραπῶν τῶν ἀλλοφύλων πέντε ἔδρας χρυσᾶς, ὅτι πταῖσμα ἐν ὑμῖν καὶ τοῖς ἄρχουσιν ὑμῶν καὶ τῷ λαῷ, <sup>5</sup>καὶ μῆς χρυσοῦς ὁμοίωμα τῶν μυῶν ὑμῶν τῶν διαφθειρόντων τὴν γῆν· καὶ δῶσετε τῷ κυρίῳ δόξαν, ὅπως κουφίσῃ τὴν χεῖρα αὐτοῦ ἀφ' ὑμῶν καὶ ἀπὸ τῶν θεῶν ὑμῶν καὶ ἀπὸ τῆς γῆς ὑμῶν. <sup>6</sup>καὶ ἵνα τί βαρύνετε τὰς καρδίας ὑμῶν, ὡς ἐβάρυνεν Αἴγυπτος καὶ Φαραὼ τὴν καρδίαν αὐτῶν; οὐχὶ ὅτε ἐνέπαιξεν αὐτοῖς, ἐξαπέστειλαν αὐτούς, καὶ ἀπῆλθον; <sup>7</sup>καὶ νῦν λάβετε καὶ ποιήσατε ἄμαξαν καινὴν καὶ δύο βόας πρωτοτοκούσας ἄνευ τῶν τέκνων καὶ ζεύξατε τὰς βόας ἐν τῇ ἀμάξῃ καὶ ἀπαγάγετε τὰ τέκνα ἀπὸ ὅπισθεν αὐτῶν εἰς οἴκον. <sup>8</sup>καὶ λήμψεσθε τὴν κιβωτὸν καὶ θήσετε αὐτὴν ἐπὶ τὴν ἄμαξαν καὶ τὰ σκεύη τὰ χρυσᾶ ἀποδώσετε αὐτῇ τῆς βασάνου καὶ θήσετε ἐν θέματι βερσεχθαν ἐκ μέρους αὐτῆς καὶ ἐξαποστελεῖτε αὐτὴν καὶ ἀπελάσατε αὐτήν, καὶ ἀπελεύσεται. <sup>9</sup>καὶ ὅψεσθε, εἰ εἰς ὁδὸν ὁρίων αὐτῆς πορεύσεται κατὰ Βαιθσαμούς, αὐτὸς πεποίηκεν ἡμῖν τὴν κακίαν ταύτην τὴν μεγάλην, καὶ ἐὰν μή, καὶ γνωσόμεθα ὅτι οὐ χείρ αὐτοῦ ἥπται ἡμῶν, ἀλλὰ σύμπτωμα τοῦτο γέγονεν ἡμῖν. <sup>10</sup>καὶ ἐποίησαν οἱ ἀλλόφυλοι οὕτως καὶ ἔλαβον δύο βόας πρωτοτοκούσας καὶ ἔζευξαν αὐτὰς ἐν τῇ ἀμάξῃ καὶ τὰ τέκνα αὐτῶν ἀπεκάλυσαν εἰς οἴκον <sup>11</sup>καὶ ἔθεντο τὴν κιβωτὸν ἐπὶ τὴν ἄμαξαν καὶ τὸ θέμα εργαθεῖται καὶ τοὺς μῆς τοὺς χρυσοῦς. <sup>12</sup>καὶ κατεύθυναν αἱ βόες ἐν τῇ ὁδῷ εἰς

όδὸν Βαιθσαμυς, ἐν τρίβῳ ἐνὶ ἐπορεύοντο καὶ ἐκοπίων καὶ οὐ μεθίσταντο δεξιὰ οὐδὲ ἀριστερά· καὶ οἱ σατράπαι τῶν ἀλλοφύλων ἐπορεύοντο ὅπίσω αὐτῆς ἔως ὁρίων Βαιθσαμυς.<sup>13</sup>καὶ οἱ ἐν Βαιθσαμυς ἐθέριζον θερισμὸν πυρῶν ἐν κοιλάδι· καὶ ἥραν ὄφθαλμοὺς αὐτῶν καὶ εἶδον κιβωτὸν κυρίου καὶ ηὐφράνθησαν εἰς ἀπάντησιν αὐτῆς.<sup>14</sup>καὶ ἡ ἄμαξα εἰσῆλθεν εἰς ἄγρὸν Ωσηε τὸν ἐν Βαιθσαμυς, καὶ ἔστησαν ἐκεῖ παρ' αὐτῇ λίθον μέγαν καὶ σχίζουσιν τὰ ξύλα τῆς ἄμαξης καὶ τὰς βόας ἀνήνεγκαν εἰς ὀλοκαύτωσιν τῷ κυρίῳ.<sup>15</sup>καὶ οἱ Λευΐται ἀνήνεγκαν τὴν κιβωτὸν τοῦ κυρίου καὶ τὸ θέμα εργαβ μετ' αὐτῆς καὶ τὰ ἐπ' αὐτῆς σκεύη τὰ χρυσᾶ καὶ ἔθεντο ἐπὶ τοῦ λίθου τοῦ μεγάλου, καὶ οἱ ἄνδρες Βαιθσαμυς ἀνήνεγκαν ὀλοκαυτώσεις καὶ θυσίας ἐν τῇ ἡμέρᾳ ἐκείνῃ τῷ κυρίῳ.<sup>16</sup>καὶ οἱ πέντε σατράπαι τῶν ἀλλοφύλων ἑώρων καὶ ἀνέστρεψαν εἰς Ἀσκαλῶνα τῇ ἡμέρᾳ ἐκείνῃ.<sup>17</sup>καὶ αὗται αἱ ἔδραι αἱ χρυσαῖ, ἀς ἀπέδωκαν οἱ ἀλλόφυλοι τῆς βασάνου τῷ κυρίῳ· τῆς Ἀζώτου μίαν, τῆς Γάζης μίαν, τῆς Ἀσκαλῶνος μίαν, τῆς Γεθ μίαν, τῆς Ακκαρων μίαν.<sup>18</sup>καὶ μῆς οἱ χρυσοῖ κατ' ἀριθμὸν πασῶν πόλεων τῶν ἀλλοφύλων τῶν πέντε σατραπῶν ἐκ πόλεως ἐστερεωμένης καὶ ἔως κώμης τοῦ Φερεζαίου καὶ ἔως λίθου τοῦ μεγάλου, οὐδὲπέθηκαν ἐπ' αὐτοῦ τὴν κιβωτὸν διαθήκης κυρίου, τοῦ ἐν ἀγρῷ Ωσηε τοῦ Βαιθσαμυσίτου.

<sup>19</sup>Καὶ οὐκ ἡσμένισαν οἱ υἱοὶ Ιεχονιου ἐν τοῖς ἀνδράσιν Βαιθσαμυς, ὅτι εἶδαν κιβωτὸν κυρίου· καὶ ἐπάταξεν ἐν αὐτοῖς ἐβδομήκοντα ἄνδρας καὶ πεντήκοντα χιλιάδας ἀνδρῶν. καὶ ἐπένθησεν ὁ λαός, ὅτι ἐπάταξεν κύριος ἐν τῷ λαῷ πληγὴν μεγάλην σφόδρα.<sup>20</sup>καὶ εἴπαν οἱ ἄνδρες οἱ ἐκ Βαιθσαμυς Τίς δυνήσεται διελθεῖν ἐνώπιον κυρίου τοῦ ἀγίου τούτου; καὶ πρὸς τίνα ἀναβήσεται κιβωτὸς κυρίου ἀφ' ἡμῶν;<sup>21</sup>καὶ ἀποστέλλουσιν ἀγγέλους πρὸς τοὺς κατοικοῦντας Καριαθιαριμ λέγοντες Ἀπεστρόφασιν ἀλλόφυλοι τὴν κιβωτὸν κυρίου· κατάβητε καὶ ἀναγάγετε αὐτὴν πρὸς ἑαυτούς.

<sup>7</sup> <sup>1</sup>καὶ ἔρχονται οἱ ἄνδρες Καριαθιαριμ καὶ ἀνάγουσιν τὴν κιβωτὸν διαθήκης κυρίου καὶ εἰσάγουσιν αὐτὴν εἰς οἶκον Αμιναδαβ τὸν ἐν τῷ βουνῷ· καὶ τὸν Ελεαζαρ υἱὸν αὐτοῦ ἡγίασαν φυλάσσειν τὴν κιβωτὸν διαθήκης κυρίου.

<sup>2</sup>Καὶ ἐγενήθη ἀφ' ἣς ἡμέρας ἦν ἡ κιβωτὸς ἐν Καριαθιαριμ, ἐπλήθυναν αἱ ἡμέραι καὶ ἐγένοντο εἴκοσι ἔτη, καὶ ἐπέβλεψεν πᾶς οἶκος Ισραὴλ ὅπίσω κυρίου.<sup>3</sup>καὶ εἴπεν Σαμουηλ πρὸς πάντα οἶκον Ισραὴλ λέγων Εἰ ἐν δλῃ καρδίᾳ ὑμῶν ὑμεῖς ἐπιστρέφετε πρὸς κύριον, περιέλετε τοὺς θεοὺς τοὺς ἀλλοτρίους ἐκ μέσου ὑμῶν καὶ τὰ ἄλση καὶ ἐτοιμάσατε τὰς καρδίας ὑμῶν πρὸς κύριον καὶ δουλεύσατε αὐτῷ μόνῳ, καὶ ἐξελεῖται ὑμᾶς ἐκ χειρὸς ἀλλοφύλων.<sup>4</sup>καὶ περιεῖλον οἱ υἱοὶ Ισραὴλ τὰς Βααλιμ καὶ τὰ ἄλση Ασταρωθ καὶ ἐδούλευσαν κυρίῳ μόνῳ.<sup>5</sup>καὶ εἴπεν Σαμουηλ Ἀθροίσατε πάντα Ισραὴλ εἰς Μασσηφαθ, καὶ προσεύξομαι περὶ ὑμῶν πρὸς κύριον.<sup>6</sup>καὶ συνήχθησαν εἰς Μασσηφαθ καὶ ὑδρεύονται ὑδωρ καὶ ἐξέχεαν ἐνώπιον κυρίου ἐπὶ τὴν γῆν καὶ ἐνήστευσαν ἐν τῇ ἡμέρᾳ ἐκείνῃ καὶ εἴπαν Ἡμαρτήκαμεν ἐνώπιον κυρίου· καὶ ἐδίκαζεν Σαμουηλ τοὺς υἱοὺς Ισραὴλ εἰς Μασσηφαθ.<sup>7</sup>καὶ ἤκουσαν οἱ ἀλλόφυλοι ὅτι συνηθροίσθησαν πάντες οἱ υἱοὶ Ισραὴλ εἰς Μασσηφαθ, καὶ ἀνέβησαν σατράπαι ἀλλοφύλων ἐπὶ Ισραὴλ· καὶ ἀκούουσιν οἱ υἱοὶ Ισραὴλ καὶ ἐφοβήθησαν ἀπὸ προσώπου

ἀλλοφύλων. <sup>8</sup>καὶ εἶπαν οἱ υἱοὶ Ἰσραὴλ πρὸς Σαμουηλ Μὴ παρασιωπήσῃς ἀφ' ἡμῶν τοῦ μὴ βοῶν πρὸς κύριον θεόν σου, καὶ σώσει ἡμᾶς ἐκ χειρὸς ἀλλοφύλων. <sup>9</sup>καὶ ἔλαβεν Σαμουηλ ἄρνα γαλαθηνὸν ἔνα καὶ ἀνήνεγκεν αὐτὸν ὀλοκαύτωσιν σὺν παντὶ τῷ λαῷ τῷ κυρίῳ, καὶ ἐβόήσεν Σαμουηλ πρὸς κύριον περὶ Ἰσραὴλ, καὶ ἐπήκουσεν αὐτοῦ κύριος. <sup>10</sup>καὶ ἦν Σαμουηλ ἀναφέρων τὴν ὀλοκαύτωσιν, καὶ ἀλλόφυλοι προσῆγον εἰς πόλεμον ἐπὶ Ἰσραὴλ. καὶ ἐβρόντησεν κύριος ἐν φωνῇ μεγάλῃ ἐν τῇ ἡμέρᾳ ἐκείνῃ ἐπὶ τοὺς ἀλλοφύλους, καὶ συνεχύθησαν καὶ ἔπταισαν ἐνώπιον Ἰσραὴλ. <sup>11</sup>καὶ ἐξῆλθαν ἄνδρες Ἰσραὴλ ἐκ Μασσηφαθ καὶ κατεδίωξαν τοὺς ἀλλοφύλους καὶ ἐπάταξαν αὐτοὺς ἕως ὑποκάτω τοῦ Βαιθχορ. <sup>12</sup>καὶ ἔλαβεν Σαμουηλ λίθον ἔνα καὶ ἔστησεν αὐτὸν ἀνὰ μέσον Μασσηφαθ καὶ ἀνὰ μέσον τῆς παλαιᾶς καὶ ἐκάλεσεν τὸ ὄνομα αὐτοῦ Αβενέζερ, Λίθος τοῦ βοηθοῦ, καὶ εἶπεν "Εως ἐνταῦθα ἐβοήθησεν ἡμῖν κύριος. <sup>13</sup>καὶ ἐταπείνωσεν κύριος τοὺς ἀλλοφύλους, καὶ οὐ προσέθεντο ἔτι προσελθεῖν εἰς ὅριον Ἰσραὴλ· καὶ ἐγενήθη χεὶρ κυρίου ἐπὶ τοὺς ἀλλοφύλους πάσας τὰς ἡμέρας τοῦ Σαμουηλ. <sup>14</sup>καὶ ἀπεδόθησαν αἱ πόλεις, ἃς ἔλαβον οἱ ἀλλόφυλοι παρὰ τῶν υἱῶν Ἰσραὴλ, καὶ ἀπέδωκαν αὐτὰς τῷ Ἰσραὴλ ἀπὸ Ἀσκαλῶνος ἕως Αζοβ, καὶ τὸ ὅριον Ἰσραὴλ ἀφείλαντο ἐκ χειρὸς ἀλλοφύλων. καὶ ἦν εἰρήνη ἀνὰ μέσον Ἰσραὴλ καὶ ἀνὰ μέσον τοῦ Αμορραίου. <sup>15</sup>καὶ ἐδίκαζεν Σαμουηλ τὸν Ἰσραὴλ πάσας τὰς ἡμέρας τῆς ζωῆς αὐτοῦ. <sup>16</sup>καὶ ἐπορεύετο κατ' ἐνιαυτὸν ἐνιαυτὸν καὶ ἐκύκλου Βαιθηλ καὶ τὴν Γαλγαλα καὶ τὴν Μασσηφαθ καὶ ἐδίκαζεν τὸν Ἰσραὴλ ἐν πᾶσι τοῖς ἡγιασμένοις τούτοις, <sup>17</sup>ἡ δὲ ἀποστροφὴ αὐτοῦ εἰς Αρμαθαιμ, ὅτι ἐκεῖ ἦν ὁ οἶκος αὐτοῦ, καὶ ἐδίκαζεν ἐκεῖ τὸν Ἰσραὴλ καὶ ὠκοδόμησεν ἐκεῖ θυσιαστήριον τῷ κυρίῳ.

8 <sup>1</sup>Καὶ ἐγένετο ὡς ἐγήρασεν Σαμουηλ, καὶ κατέστησεν τοὺς υἱοὺς αὐτοῦ δικαστὰς τῷ Ἰσραὴλ. <sup>2</sup>καὶ ταῦτα τὰ ὄνόματα τῶν υἱῶν αὐτοῦ· πρωτότοκος Ιωηλ, καὶ ὄνομα τοῦ δευτέρου Αβια, δικαστὰς ἐν Βηρσαβεε. <sup>3</sup>καὶ οὐκ ἐπορεύθησαν οἱ υἱοὶ αὐτοῦ ἐν ὁδῷ αὐτοῦ καὶ ἐξέκλιναν ὀπίσω τῆς συντελείας καὶ ἐλάμβανον δῶρα καὶ ἐξέκλινον δικαιώματα. <sup>4</sup>καὶ συναθροίζονται ἄνδρες Ἰσραὴλ καὶ παραγίνονται εἰς Αρμαθαιμ πρὸς Σαμουηλ <sup>5</sup>καὶ εἶπαν αὐτῷ Ἰδοὺ σὺ γεγήρακας, καὶ οἱ υἱοί σου οὐ πορεύονται ἐν τῇ ὁδῷ σου· καὶ νῦν κατάστησον ἐφ' ἡμᾶς βασιλέα δικάζειν ἡμᾶς καθὰ καὶ τὰ λοιπὰ ἔθνη. <sup>6</sup>καὶ ἦν πονηρὸν τὸ ρῆμα ἐν ὀφθαλμοῖς Σαμουηλ, ὡς εἶπαν Δός ἡμῖν βασιλέα δικάζειν ἡμᾶς· καὶ προσηγένετο Σαμουηλ πρὸς κύριον. <sup>7</sup>καὶ εἶπεν κύριος πρὸς Σαμουηλ "Ἄκουε τῆς φωνῆς τοῦ λαοῦ καθὰ ἂν λαλήσωσίν σοι· ὅτι οὐ σὲ ἐξουθενήκαστιν, ἀλλ' ἡ ἐμὲ ἐξουδενώκαστιν τοῦ μὴ βασιλεύειν ἐπ' αὐτῶν. <sup>8</sup>κατὰ πάντα τὰ ποιήματα, ἀ ἐποίησάν μοι ἀφ' ἧς ἡμέρας ἀνήγαγον αὐτοὺς ἐξ Αἰγύπτου ἕως τῆς ἡμέρας ταύτης καὶ ἐγκατέλιπόν με καὶ ἐδούλευον θεοῖς ἐτέροις, οὕτως αὐτοὶ ποιοῦσιν καὶ σοί. <sup>9</sup>καὶ νῦν ἄκουε τῆς φωνῆς αὐτῶν· πλὴν ὅτι διαμαρτυρόμενος διαμαρτύρη αὐτοῖς καὶ ἀπαγγελεῖς αὐτοῖς τὸ δικαίωμα τοῦ βασιλέως, δις βασιλεύσει ἐπ' αὐτούς. <sup>10</sup>καὶ εἶπεν Σαμουηλ πᾶν τὸ ρῆμα κυρίου πρὸς τὸν λαὸν τοὺς αἰτοῦντας παρ' αὐτοῦ βασιλέα <sup>11</sup>καὶ εἶπεν Τοῦτο ἔσται τὸ δικαίωμα τοῦ βασιλέως, δις βασιλεύσει ἐφ' ὑμᾶς· τοὺς υἱοὺς ὑμῶν λήμψεται καὶ θήσεται αὐτοὺς ἐν ἄρμασιν αὐτοῦ καὶ ἴππεῦσιν αὐτοῦ καὶ προτρέχοντας τῶν ἄρμάτων αὐτοῦ <sup>12</sup>καὶ θέσθαι αὐτοὺς ἐαυτῷ χιλιάρχους καὶ

έκατοντάρχους καὶ θερίζειν θερισμὸν αὐτοῦ καὶ τρυγᾶν τρυγητὸν αὐτοῦ καὶ ποιεῖν σκεύη πολεμικὰ αὐτοῦ καὶ σκεύη ἀρμάτων αὐτοῦ.<sup>13</sup>καὶ τὰς θυγατέρας ὑμῶν λήμψεται εἰς μυρεψοὺς καὶ εἰς μαγειρίσσας καὶ εἰς πεσσούσας.<sup>14</sup>καὶ τοὺς ἀγροὺς ὑμῶν καὶ τοὺς ἀμπελῶνας ὑμῶν καὶ τοὺς ἐλαιῶνας ὑμῶν τοὺς ἀγαθοὺς λήμψεται καὶ δώσει τοῖς δούλοις αὐτοῦ.<sup>15</sup>καὶ τὰ σπέρματα ὑμῶν καὶ τοὺς ἀμπελῶνας ὑμῶν ἀποδεκατώσει καὶ δώσει τοῖς εὐνούχοις αὐτοῦ καὶ τοῖς δούλοις αὐτοῦ.<sup>16</sup>καὶ τοὺς δούλους ὑμῶν καὶ τὰς δούλας ὑμῶν καὶ τὰ βουκόλια ὑμῶν τὰ ἀγαθὰ καὶ τοὺς ὄνους ὑμῶν λήμψεται καὶ ἀποδεκατώσει εἰς τὰ ἔργα αὐτοῦ<sup>17</sup>καὶ τὰ ποίμνια ὑμῶν ἀποδεκατώσει· καὶ ὑμεῖς ἔσεσθε αὐτῷ δοῦλοι.<sup>18</sup>καὶ βοήσεσθε ἐν τῇ ἡμέρᾳ ἐκείνῃ ἐκ προσώπου βασιλέως ὑμῶν, οὗ ἐξελέξασθε ἑαυτοῖς, καὶ οὐκ ἐπακούσεται κύριος ὑμῶν ἐν ταῖς ἡμέραις ἐκείναις, ὅτι ὑμεῖς ἐξελέξασθε ἑαυτοῖς βασιλέα.<sup>19</sup>καὶ οὐκ ἡβούλετο ὁ λαὸς ἀκοῦσαι τοῦ Σαμουὴλ καὶ εἶπαν αὐτῷ Οὐχί, ἀλλ' ἡ βασιλεὺς ἔσται ἐφ' ἡμᾶς,<sup>20</sup>καὶ ἐσόμεθα καὶ ἡμεῖς κατὰ πάντα τὰ ἔθνη, καὶ δικάσει ἡμᾶς βασιλεὺς ἡμῶν καὶ ἐξελεύσεται ἔμπροσθεν ἡμῶν καὶ πολεμήσει τὸν πόλεμον ἡμῶν.<sup>21</sup>καὶ ἥκουσεν Σαμουὴλ πάντας τοὺς λόγους τοῦ λαοῦ καὶ ἐλάλησεν αὐτοὺς εἰς τὰ ὕπανθρωπά του. <sup>22</sup>καὶ εἶπεν κύριος πρὸς Σαμουὴλ Ἀκουε τῆς φωνῆς αὐτῶν καὶ βασίλευσον αὐτοῖς βασιλέα. καὶ εἶπεν Σαμουὴλ πρὸς ἄνδρας Ισραὴλ Ἀποτρεχέτω ἔκαστος εἰς τὴν πόλιν αὐτοῦ.

**9** <sup>1</sup>Καὶ ἦν ἀνὴρ ἐξ υἱῶν Βενιαμιν, καὶ ὄνομα αὐτῷ Κις υἱὸς Αβιηλ υἱὸς Σαρεδ υἱὸς Βαχιρ υἱὸς Αφεκ υἱὸς ἀνδρὸς Ιεμιναίου, ἀνὴρ δυνατός. <sup>2</sup>καὶ τούτῳ υἱός, καὶ ὄνομα αὐτῷ Σαουλ, εὔμεγέθης, ἀνὴρ ἀγαθός, καὶ οὐκ ἦν ἐν υἱοῖς Ισραὴλ ἀγαθὸς ὑπὲρ αὐτόν, ὑπὲρ ὧμίαν καὶ ἐπάνω ὑψηλὸς ὑπὲρ πᾶσαν τὴν γῆν. <sup>3</sup>καὶ ἀπώλοντο αἱ ὄνοι Κις πατρὸς Σαουλ, καὶ εἶπεν Κις πρὸς Σαουλ τὸν υἱὸν αὐτοῦ Λαβὲ μετὰ σεαυτοῦ ἐν τῶν παιδαρίων καὶ ἀνάστητε καὶ πορεύθητε καὶ ζητήσατε τὰς ὄνους. <sup>4</sup>καὶ διῆλθον δι’ ὅρους Εφραιμ καὶ διῆλθον διὰ τῆς γῆς Σελχα καὶ οὐχ εὗρον· καὶ διῆλθον διὰ τῆς γῆς Εασακεμ, καὶ οὐκ ἦν· καὶ διῆλθον διὰ τῆς γῆς Ιακιμ καὶ οὐχ εὗρον. <sup>5</sup>αὐτῶν ἐλθόντων εἰς τὴν Σιφ καὶ Σαουλ εἶπεν τῷ παιδαρίῳ αὐτοῦ τῷ μετ’ αὐτοῦ Δεῦρο καὶ ἀναστρέψωμεν, μὴ ἀνεὶς ὁ πατήρ μου τὰς ὄνους φροντίζῃ περὶ ἡμῶν. <sup>6</sup>καὶ εἶπεν αὐτῷ τὸ παιδάριον Ἰδοὺ δὴ ἄνθρωπος τοῦ θεοῦ ἐν τῇ πόλει ταύτῃ, καὶ ὁ ἄνθρωπος ἔνδοξος, πᾶν, ὃ ἐὰν λαλήσῃ, παραγινόμενον παρέσται· καὶ νῦν πορευθῶμεν, ὅπως ἀπαγγείλῃ ἡμῖν τὴν ὁδὸν ἡμῶν, ἐφ' ἣν ἐπορεύθημεν ἐπ’ αὐτήν. <sup>7</sup>καὶ εἶπεν Σαουλ τῷ παιδαρίῳ αὐτοῦ τῷ μετ’ αὐτοῦ Καὶ ἴδού πορευόμεθα, καὶ τί οἴσομεν τῷ ἀνθρώπῳ τοῦ θεοῦ; ὅτι οἱ ἄρτοι ἐκλελοίπασιν ἐκ τῶν ἀγγείων ἡμῶν, καὶ πλεῖον οὐκ ἔστιν μεθ’ ἡμῶν εἰσενεγκεῖν τῷ ἀνθρώπῳ τοῦ θεοῦ τὸ ὑπάρχον ἡμῖν. <sup>8</sup>καὶ προσέθετο τὸ παιδάριον ἀποκριθῆναι τῷ Σαουλ καὶ εἶπεν Ἰδοὺ εὔρηται ἐν τῇ χειρὶ μου τέταρτον σίκλου ἀργυρίου, καὶ δώσεις τῷ ἀνθρώπῳ τοῦ θεοῦ, καὶ ἀπαγγελεῖ ἡμῖν τὴν ὁδὸν ἡμῶν. <sup>9</sup>καὶ ἔμπροσθεν ἐν Ισραὴλ τάδε ἔλεγεν ἔκαστος ἐν τῷ πορεύεσθαι ἐπερωτᾶν τὸν θεόν Δεῦρο πορευθῶμεν πρὸς τὸν βλέποντα· ὅτι τὸν προφήτην ἐκάλει ὁ λαὸς ἔμπροσθεν Ὁ βλέπων. <sup>10</sup>καὶ εἶπεν Σαουλ πρὸς τὸ παιδάριον αὐτοῦ Ἀγαθὸν τὸ ρῆμα, δεῦρο καὶ πορευθῶμεν. καὶ ἐπορεύθησαν εἰς τὴν πόλιν, οὗ ἦν ἔκει ὁ ἄνθρωπος τοῦ θεοῦ. <sup>11</sup>αὐτῶν ἀναβαίνοντων τὴν ἀνάβασιν τῆς πόλεως καὶ

αύτοὶ εὐρίσκουσιν τὰ κοράσια ἔξεληλυθότα ὑδρεύσασθαι ὕδωρ καὶ λέγουσιν αὐταῖς Εἰ ἔστιν ἐνταῦθα ὁ βλέπων;<sup>12</sup>καὶ ἀπεκρίθη τὰ κοράσια αὐτοῖς καὶ λέγουσιν αὐτοῖς "Ἐστιν, ἴδού κατὰ πρόσωπον ὑμῶν· νῦν διὰ τὴν ἡμέραν ἥκει εἰς τὴν πόλιν, ὅτι θυσία σήμερον τῷ λαῷ ἐν Βαμα·<sup>13</sup>ώς ἂν εἰσέλθητε τὴν πόλιν, οὕτως εὑρήσετε αὐτὸν ἐν τῇ πόλει πρὶν ἀναβῆναι αὐτὸν εἰς Βαμα τοῦ φαγεῖν, ὅτι οὐ μὴ φάγη ὁ λαὸς ἔως τοῦ εἰσελθεῖν αὐτόν, ὅτι οὕτος εὐλογεῖ τὴν θυσίαν, καὶ μετὰ ταῦτα ἐσθίουσιν οἱ ξένοι· καὶ νῦν ἀνάβητε, ὅτι διὰ τὴν ἡμέραν εὑρήσετε αὐτόν.<sup>14</sup>καὶ ἀναβαίνουσιν τὴν πόλιν. αὐτῶν εἰσπορευομένων εἰς μέσον τῆς πόλεως καὶ ἴδού Σαμουηλ ἔξῆλθεν εἰς ἀπάντησιν αὐτῶν τοῦ ἀναβῆναι εἰς Βαμα. <sup>15</sup>καὶ κύριος ἀπεκάλυψεν τὸ ὡτίον Σαμουηλ ἡμέρᾳ μιᾷ ἔμπροσθεν τοῦ ἐλθεῖν πρὸς αὐτὸν Σαουλ λέγων <sup>16</sup>Ως ὁ καιρὸς αὔριον ἀποστελῶ πρὸς σὲ ἄνδρα ἐκ γῆς Βενιαμιν, καὶ χρίσεις αὐτὸν εἰς ἄρχοντα ἐπὶ τὸν λαόν μου Ισραὴλ, καὶ σώσει τὸν λαόν μου ἐκ χειρὸς ἀλλοφύλων. ὅτι ἐπέβλεψα ἐπὶ τὴν ταπείνωσιν τοῦ λαοῦ μου, ὅτι ἥλθεν βοὴ αὐτῶν πρός με. <sup>17</sup>καὶ Σαμουηλ εἶδεν τὸν Σαουλ· καὶ κύριος ἀπεκρίθη αὐτῷ Ἰδοὺ ὁ ἄνθρωπος, ὃν εἴπα σοι Οὗτος ἄρξει ἐν τῷ λαῷ μου. <sup>18</sup>καὶ προσήγαγεν Σαουλ πρὸς Σαμουηλ εἰς μέσον τῆς πόλεως καὶ εἶπεν Ἀπάγγειλον δὴ ποῖος ὁ οἶκος τοῦ βλέποντος. <sup>19</sup>καὶ ἀπεκρίθη Σαμουηλ τῷ Σαουλ καὶ εἶπεν Ἔγώ εἰμι αὐτός· ἀνάβηθι ἔμπροσθέν μου εἰς Βαμα καὶ φάγε μετ' ἐμοῦ σήμερον, καὶ ἔξαποστελῶ σε πρὸς τὰ ἐν τῇ καρδίᾳ σου ἀπαγγελῶ σοι. <sup>20</sup>καὶ περὶ τῶν ὄνων σου τῶν ἀπολωλυιῶν σήμερον τριταίων μὴ θῆς τὴν καρδίαν σου αὐταῖς, ὅτι εὔρηνται· καὶ τίνι τὰ ὠραῖα τοῦ Ισραὴλ; οὐ σοὶ καὶ τῷ οἴκῳ τοῦ πατρός σου; <sup>21</sup>καὶ ἀπεκρίθη Σαουλ καὶ εἶπεν Οὐχὶ ἄνδρὸς υἱὸς Ιεμιναίου ἐγώ εἰμι τοῦ μικροῦ σκήπτρου φυλῆς Ισραὴλ καὶ τῆς φυλῆς τῆς ἐλαχίστης ἐξ ὅλου σκήπτρου Βενιαμιν; καὶ ἵνα τί ἐλάλησας πρὸς ἐμὲ κατὰ τὸ ῥῆμα τοῦτο; <sup>22</sup>καὶ ἔλαβεν Σαμουηλ τὸν Σαουλ καὶ τὸ παιδάριον αὐτοῦ καὶ εἰσήγαγεν αὐτοὺς εἰς τὸ κατάλυμα καὶ ἔθετο αὐτοῖς τόπον ἐν πρώτοις τῶν κεκλημένων ὡσεὶ ἐβδομήκοντα ἄνδρῶν. <sup>23</sup>καὶ εἶπεν Σαμουηλ τῷ μαγείρῳ Δός μοι τὴν μερίδα, ἦν ἔδωκά σοι, ἦν εἴπα σοι θεῖναι αὐτὴν παρὰ σοί. <sup>24</sup>καὶ ὑψώσεν ὁ μάγειρος τὴν κωλέαν καὶ παρέθηκεν αὐτὴν ἐνώπιον Σαουλ· καὶ εἶπεν Σαμουηλ τῷ Σαουλ Ἰδοὺ ὑπόλειμμα, παράθεις αὐτὸν ἐνώπιον σου καὶ φάγε, ὅτι εἰς μαρτύριον τέθειται σοι παρὰ τοὺς ἄλλους· ἀπόκνιζε. καὶ ἔφαγεν Σαουλ μετὰ Σαμουηλ ἐν τῇ ἡμέρᾳ ἐκείνῃ. <sup>25</sup>καὶ κατέβη ἐκ τῆς Βαμα ἐν τῇ πόλει· καὶ διέστρωσαν τῷ Σαουλ ἐπὶ τῷ δώματι, <sup>26</sup>καὶ ἐκοιμήθη. καὶ ἐγένετο ὡς ἀνέβαινεν ὁ ὄρθρος, καὶ ἐκάλεσεν Σαμουηλ τὸν Σαουλ ἐπὶ τῷ δώματι λέγων Ἄναστα, καὶ ἔξαποστελῶ σε· καὶ ἀνέστη Σαουλ, καὶ ἔξῆλθεν αὐτὸς καὶ Σαμουηλ ἔως ἔξω. <sup>27</sup>αὐτῶν καταβαίνοντων εἰς μέρος τῆς πόλεως καὶ Σαμουηλ εἶπεν τῷ Σαουλ Εἰπόν τῷ νεανίσκῳ καὶ διελθέτω ἔμπροσθεν ἡμῶν, καὶ σὺ στῆθι ὡς σήμερον καὶ ἀκουσον ῥῆμα θεοῦ.

10 <sup>1</sup>καὶ ἔλαβεν Σαμουηλ τὸν φακὸν τοῦ ἐλαίου καὶ ἐπέχεεν ἐπὶ τὴν κεφαλὴν αὐτοῦ καὶ ἐφίλησεν αὐτὸν καὶ εἶπεν αὐτῷ Οὐχὶ κέχρικέν σε κύριος εἰς ἄρχοντα ἐπὶ τὸν λαὸν αὐτοῦ, ἐπὶ Ισραὴλ; καὶ σὺ ἄρξεις ἐν λαῷ κυρίου, καὶ σὺ σώσεις αὐτὸν ἐκ χειρὸς ἐχθρῶν αὐτοῦ κυκλόθεν. καὶ τοῦτό σοι τὸ σημεῖον ὅτι ἔχρισέν σε κύριος ἐπὶ κληρονομίαν αὐτοῦ εἰς ἄρχοντα. <sup>2</sup>ώς ἂν ἀπέλθης σήμερον ἀπ' ἐμοῦ,

καὶ εύρήσεις δύο ἄνδρας πρὸς τοῖς τάφοις Ραχηλ ἐν τῷ ὁρίῳ Βενιαμιν ἀλλοιούντος μεγάλα, καὶ ἔροῦσίν σοι Εὕρηνται αἱ ὄντοι, ἃς ἐπορεύθητε ζητεῖν, καὶ ἴδοὺ ὁ πατήρ σου ἀποτετίνακται τὸ ρῆμα τῶν ὄντων καὶ ἐδαψιλεύσατο δι' ὑμᾶς λέγων Τί ποιήσω ὑπὲρ τοῦ υἱοῦ μου; 3καὶ ἀπελεύσει ἐκεῖθεν καὶ ἐπέκεινα ἥξεις ἔως τῆς δρυὸς Θαβωρ καὶ εύρήσεις ἐκεῖ τρεῖς ἄνδρας ἀναβαίνοντας πρὸς τὸν θεὸν εἰς Βαιθὴλ, ἵνα αἴροντα τρία αἰγίδια καὶ ἓνα αἴροντα τρία ἀγγεῖα ἄρτων καὶ ἓνα αἴροντα ἀσκὸν οἶνου. 4καὶ ἐρωτήσουσίν σε τὰ εἰς εἰρήνην καὶ δώσουσίν σοι δύο ἀπαρχὰς ἄρτων, καὶ λήμψῃ ἐκ τῆς χειρὸς αὐτῶν. 5καὶ μετὰ ταῦτα εἰσελεύσῃ εἰς τὸν βουνὸν τοῦ θεοῦ, οὗ ἔστιν ἐκεῖ τὸ ἀνάστημα τῶν ἀλλοφύλων, ἐκεῖ Νασιβ ὁ ἀλλόφυλος· καὶ ἔσται ὡς ἀνὴρ εἰσέλθητε ἐκεῖ εἰς τὴν πόλιν, καὶ ἀπαντήσεις χορῷ προφητῶν καταβαινόντων ἐκ τῆς Βαμα, καὶ ἔμπροσθεν αὐτῶν νάβλα καὶ τύμπανον καὶ αὐλὸς καὶ κινύρα, καὶ αὐτὸι προφητεύοντες. 6καὶ ἐφαλεῖται ἐπὶ σὲ πνεῦμα κυρίου, καὶ προφητεύσεις μετ' αὐτῶν καὶ στραφήσῃ εἰς ἄνδρα ἄλλον. 7καὶ ἔσται ὅταν ἥξει τὰ σημεῖα ταῦτα ἐπὶ σέ, ποίει πάντα, ὅσα ἔλαν εὔρῃ ἢ χείρ σου, ὅτι θεὸς μετὰ σοῦ. 8καὶ καταβήσῃ ἔμπροσθεν τῆς Γαλαγαλα, καὶ ἴδοὺ καταβαίνω πρὸς σὲ ἀνενεγκεῖν ὀλοκαύτωσιν καὶ θυσίας εἰρηνικάς· ἐπτὰ ἡμέρας διαλείψεις ἔως τοῦ ἐλθεῖν με πρὸς σέ, καὶ γνωρίσω σοι ἀποιήσεις. 9καὶ ἐγενήθη ὡστε ἐπιστραφῆναι τῷ ὄμφῳ αὐτοῦ ἀπελθεῖν ἀπὸ Σαμουηλ, μετέστρεψεν αὐτῷ ὁ θεὸς καρδίαν ἄλλην· καὶ ἥλθεν πάντα τὰ σημεῖα ἐν τῇ ἡμέρᾳ ἐκείνῃ. 10καὶ ἔρχεται ἐκεῖθεν εἰς τὸν βουνόν, καὶ ἴδοὺ χορὸς προφητῶν ἐξ ἐναντίας αὐτοῦ· καὶ ἥλατο ἐπ' αὐτὸν πνεῦμα θεοῦ, καὶ ἐπροφήτευσεν ἐν μέσῳ αὐτῶν. 11καὶ ἐγενήθησαν πάντες οἱ εἰδότες αὐτὸν ἐχθὲς καὶ τρίτην καὶ εἴδον καὶ ἴδοὺ αὐτὸς ἐν μέσῳ τῶν προφητῶν, καὶ εἴπεν ὁ λαὸς ἔκαστος πρὸς τὸν πλησίον αὐτοῦ Τί τοῦτο τὸ γεγονός τῷ υἱῷ Κις; ἦ καὶ Σαουλ ἐν προφήταις; 12καὶ ἀπεκρίθη τις αὐτῶν καὶ εἴπεν Καὶ τίς πατήρ αὐτοῦ; διὰ τοῦτο ἐγενήθη εἰς παραβολήν ὩΗ καὶ Σαουλ ἐν προφήταις; 13καὶ συνετέλεσεν προφητεύων καὶ ἔρχεται εἰς τὸν βουνόν. 14καὶ εἴπεν ὁ οἰκεῖος αὐτοῦ πρὸς αὐτὸν καὶ πρὸς τὸ παιδάριον αὐτοῦ Ποῦ ἐπορεύθητε; καὶ εἴπαν Ζητεῖν τὰς ὄνους· καὶ εἶδαμεν ὅτι οὐκ εἰσίν, καὶ εἰσήλθομεν πρὸς Σαμουηλ. 15καὶ εἴπεν ὁ οἰκεῖος πρὸς Σαουλ Ἀπάγγειλον δή μοι τί εἴπεν σοι Σαμουηλ. 16καὶ εἴπεν Σαουλ πρὸς τὸν οἰκεῖον αὐτοῦ Ἀπήγγειλεν ἀπαγγέλλων μοι ὅτι εὕρηνται αἱ ὄντοι· τὸ δὲ ρῆμα τῆς βασιλείας οὐκ ἀπήγγειλεν αὐτῷ.

17Καὶ παρήγγειλεν Σαμουηλ παντὶ τῷ λαῷ πρὸς κύριον εἰς Μασσηφα 18καὶ εἴπεν πρὸς υἱοὺς Ισραὴλ Τάδε εἴπεν κύριος ὁ θεὸς Ισραὴλ λέγων Ἐγὼ ἀνήγαγον τοὺς υἱοὺς Ισραὴλ ἐξ Αἰγύπτου καὶ ἐξειλάμην ὑμᾶς ἐκ χειρὸς Φαραὼ βασιλέως Αἰγύπτου καὶ ἐκ πασῶν τῶν βασιλειῶν τῶν θλιβουσῶν ὑμᾶς. 19καὶ ὑμεῖς σήμερον ἐξουθενήκατε τὸν θεόν, ὃς αὐτός ἐστιν ὑμῶν σωτήρ ἐκ πάντων τῶν κακῶν ὑμῶν καὶ θλίψεων ὑμῶν, καὶ εἴπατε Οὐχί, ἀλλ' ἡ ὅτι βασιλέα στήσεις ἐφ' ὑμῶν· καὶ νῦν κατάστητε ἐνώπιον κυρίου κατὰ τὰ σκῆπτρα ὑμῶν καὶ κατὰ τὰς φυλὰς ὑμῶν. 20καὶ προσῆγαγεν Σαμουηλ πάντα τὰ σκῆπτρα Ισραὴλ, καὶ κατακληροῦται σκῆπτρον Βενιαμιν. 21καὶ προσάγει σκῆπτρον Βενιαμιν εἰς φυλάς, καὶ κατακληροῦται φυλὴ Ματταρι· καὶ προσάγουσιν τὴν φυλὴν Ματταρι εἰς ἄνδρας, καὶ κατακληροῦται Σαουλ υἱὸς Κις. καὶ ἐζήτει αὐτόν, καὶ οὐχ εὑρίσκετο. 22καὶ ἐπηρώτησεν

Σαμουηλ ἔτι ἐν κυρίῳ Εἰ ἔρχεται ὁ ἀνὴρ ἐνταῦθα; καὶ εἴπεν κύριος Ἰδοὺ αὐτὸς κέκρυπται ἐν τοῖς σκεύεσιν. <sup>23</sup>καὶ ἔδραμεν καὶ λαμβάνει αὐτὸν ἐκεῖθεν καὶ κατέστησεν ἐν μέσῳ τοῦ λαοῦ, καὶ ὑψώθη ὑπὲρ πάντα τὸν λαὸν ὑπὲρ ὡμίαν καὶ ἐπάνω. <sup>24</sup>καὶ εἴπεν Σαμουηλ πρὸς πάντα τὸν λαόν Εἰ ἑοράκατε ὃν ἐκλέλεκται ἐαυτῷ κύριος, δτι οὐκ ἔστιν αὐτῷ ὅμοιος ἐν πᾶσιν ὑμῖν; καὶ ἔγνωσαν πᾶς ὁ λαὸς καὶ εἴπαν Ζήτω ὁ βασιλεύς. <sup>25</sup>καὶ εἴπεν Σαμουηλ πρὸς τὸν λαὸν τὸ δικαίωμα τοῦ βασιλέως καὶ ἔγραψεν ἐν βιβλίῳ καὶ ἔθηκεν ἐνώπιον κυρίου. καὶ ἔξαπέστειλεν Σαμουηλ πάντα τὸν λαόν, καὶ ἀπῆλθεν ἔκαστος εἰς τὸν τόπον αὐτοῦ. <sup>26</sup>καὶ Σαουλ ἀπῆλθεν εἰς τὸν οἶκον αὐτοῦ εἰς Γαβαα· καὶ ἐπορεύθησαν νίοι δυνάμεων, ὃν ἤψατο κύριος καρδίας αὐτῶν, μετὰ Σαουλ. <sup>27</sup>καὶ υἱὸι λοιμοὶ εἴπαν Τί σώσει ἡμᾶς οὗτος; καὶ ἡτίμασαν αὐτὸν καὶ οὐκ ἤνεγκαν αὐτῷ δῶρα.

11 <sup>1</sup>Καὶ ἐγενήθη ὡς μετὰ μῆνα καὶ ἀνέβη Ναας ὁ Αμμανίτης καὶ παρεμβάλλει ἐπὶ Ιαβις Γαλααδ. καὶ εἴπον πάντες οἱ ἄνδρες Ιαβις πρὸς Ναας τὸν Αμμανίτην Διάθου ἡμῖν διαθήκην, καὶ δουλεύσομέν σοι. <sup>2</sup>καὶ εἴπεν πρὸς αὐτοὺς Ναας ὁ Αμμανίτης Ἐν ταύτῃ διαθήσομαι ὑμῖν διαθήκην, ἐν τῷ ἔξορύξαι ὑμῶν πάντα ὀφθαλμὸν δεξιόν, καὶ θήσομαι ὅνειδος ἐπὶ Ισραηλ. <sup>3</sup>καὶ λέγουσιν αὐτῷ οἱ ἄνδρες Ιαβις Ἀνες ἡμῖν ἐπτὰ ἡμέρας, καὶ ἀποστελοῦμεν ἀγγέλους εἰς πᾶν ὅριον Ισραηλ· ἐὰν μὴ ἦ ὁ σώζων ἡμᾶς, ἔξελευσόμεθα πρὸς ὑμᾶς. <sup>4</sup>καὶ ἔρχονται οἱ ἄγγελοι εἰς Γαβαα πρὸς Σαουλ καὶ λαλοῦσιν τοὺς λόγους εἰς τὰ ὡτα τοῦ λαοῦ, καὶ ἥραν πᾶς ὁ λαὸς τὴν φωνὴν αὐτῶν καὶ ἔκλαυσαν. <sup>5</sup>καὶ ἴδοὺ Σαουλ ἤρχετο μετὰ τὸ πρωὶ ἐξ ἀγροῦ, καὶ εἴπεν Σαουλ Τί ὅτι κλαίει ὁ λαός; καὶ διηγοῦνται αὐτῷ τὰ ρήματα τῶν νιῶν Ιαβις. <sup>6</sup>καὶ ἐφήλατο πνεῦμα κυρίου ἐπὶ Σαουλ, ὡς ἥκουσεν τὰ ρήματα ταῦτα, καὶ ἐθυμώθη ἐπ’ αὐτοὺς ὀργὴν αὐτοῦ σφόδρα. <sup>7</sup>καὶ ἔλαβεν δύο βόας καὶ ἐμέλισεν αὐτὰς καὶ ἀπέστειλεν εἰς πᾶν ὅριον Ισραηλ ἐν χειρὶ ἀγγέλων λέγων Ὅς οὐκ ἔστιν ἐκπορευόμενος ὅπίσω Σαουλ καὶ ὅπίσω Σαμουηλ, κατὰ τάδε ποιήσουσιν τοῖς βουσὶν αὐτοῦ. καὶ ἐπῆλθεν ἔκστασις κυρίου ἐπὶ τὸν λαὸν Ισραηλ, καὶ ἐβόησαν ὡς ἀνὴρ εἰς. <sup>8</sup>καὶ ἐπισκέπτεται αὐτοὺς Αβιεζεκ ἐν Βαμα, πᾶν ἄνδρα Ισραηλ ἔξακοσίας χιλιάδας καὶ ἄνδρας Ιουδα ἐβδομήκοντα χιλιάδας. <sup>9</sup>καὶ εἴπεν τοῖς ἀγγέλοις τοῖς ἐρχομένοις Τάδε ἐρεῖτε τοῖς ἀνδράσιν Ιαβις Αὔριον ὑμῖν ἡ σωτηρία διαθερμάναντος τοῦ ἡλίου. καὶ ἥλθον οἱ ἄγγελοι εἰς τὴν πόλιν καὶ ἀπαγγέλλουσιν τοῖς ἀνδράσιν Ιαβις, καὶ εὐφράνθησαν. <sup>10</sup>καὶ εἴπαν οἱ ἄνδρες Ιαβις πρὸς Ναας τὸν Αμμανίτην Αὔριον ἔξελευσόμεθα πρὸς ὑμᾶς, καὶ ποιήσετε ἡμῖν τὸ ἀγαθὸν ἐνώπιον ὑμῶν. <sup>11</sup>καὶ ἐγενήθη μετὰ τὴν αὔριον καὶ ἔθετο Σαουλ τὸν λαὸν εἰς τρεῖς ἀρχάς, καὶ εἰσπορεύονται μέσον τῆς παρεμβολῆς ἐν φυλακῇ τῇ πρωινῇ καὶ ἔτυπτον τοὺς υἱοὺς Αμμων, ἔως διεθερμάνθη ἡ ἡμέρα, καὶ ἐγενήθησαν οἱ ὑπολελειμμένοι διεσπάρησαν, καὶ οὐχ ὑπελείφθησαν ἐν αὐτοῖς δύο κατὰ τὸ αὐτό. <sup>12</sup>καὶ εἴπεν ὁ λαὸς πρὸς Σαμουηλ Τίς ὁ εἴπας ὅτι Σαουλ οὐ βασιλεύσει ἡμῶν; παράδος τοὺς ἄνδρας, καὶ θανατώσομεν αὐτούς. <sup>13</sup>καὶ εἴπεν Σαουλ Οὐκ ἀποθανεῖται οὐδεὶς ἐν τῇ ἡμέρᾳ ταύτῃ, ὅτι σήμερον κύριος ἐποίησεν σωτηρίαν ἐν Ισραηλ.

<sup>14</sup>Καὶ εἴπεν Σαμουηλ πρὸς τὸν λαὸν λέγων Πορευθῶμεν εἰς Γαλγαλα καὶ ἐγκαινίσωμεν ἐκεῖ τὴν βασιλείαν. <sup>15</sup>καὶ ἐπορεύθη πᾶς ὁ λαὸς εἰς Γαλγαλα, καὶ ἔχρισεν Σαμουηλ ἐκεῖ τὸν Σαουλ εἰς βασιλέα

ένώπιον κυρίου ἐν Γαλγαλοις καὶ ἔθυσεν ἐκεῖ θυσίας καὶ εἰρηνικὰς ἐνώπιον κυρίου· καὶ εὐφράνθη Σαμουηλ καὶ πᾶς Ισραὴλ ὥστε λίαν.

12 Ἔπειν Σαμουηλ πρὸς πάντα ἄνδρα Ισραὴλ Ἰδοὺ ἡκουσα φωνῆς ὑμῶν εἰς πάντα, ὅσα εἴπατέ μοι, καὶ ἐβασίλευσα ἐφ' ὑμᾶς βασιλέα. 2καὶ νῦν ἵδού ὁ βασιλεὺς διαπορεύεται ἐνώπιον ὑμῶν, καγὼ γεγήρακα καὶ καθήσομαι, καὶ οἱ υἱοί μου ἵδού ἐν ὑμῖν. καγὼ ἵδού διελήλυθα ἐνώπιον ὑμῶν ἐκ νεότητός μου καὶ ἔως τῆς ἡμέρας ταύτης. 3ἵδού ἐγώ, ἀποκρίθητε κατ' ἐμοῦ ἐνώπιον κυρίου καὶ ἐνώπιον χριστοῦ αὐτοῦ· μόσχον τίνος εἰληφα ἢ ὃν τίνος εἰληφα ἢ τίνα κατεδυνάστευσα ὑμῶν ἢ τίνα ἔξεπίεσα ἢ ἐκ χειρὸς τίνος εἰληφα ἔξιλασμα καὶ ὑπόδημα; ἀποκρίθητε κατ' ἐμοῦ, καὶ ἀποδώσω ὑμῖν. 4καὶ εἴπαν πρὸς Σαμουηλ Οὐκ ἡδίκησας ἡμᾶς καὶ οὐ κατεδυνάστευσας καὶ οὐκ ἔθλασας ἡμᾶς καὶ οὐκ εἰληφας ἐκ χειρὸς οὐδενὸς οὐδέν. 5καὶ εἴπειν Σαμουηλ πρὸς τὸν λαὸν Μάρτυς κύριος ἐν ὑμῖν καὶ μάρτυς χριστὸς αὐτοῦ σήμερον ἐν ταύτῃ τῇ ἡμέρᾳ ὅτι οὐχ εὔρήκατε ἐν χειρὶ μου οὐθέν. καὶ εἴπαν Μάρτυς. 6καὶ εἴπειν Σαμουηλ πρὸς τὸν λαὸν λέγων Μάρτυς κύριος ὁ ποιήσας τὸν Μωυσῆν καὶ τὸν Ααρὼν, ὁ ἀναγαγὼν τοὺς πατέρας ὑμῶν ἐξ Αἰγύπτου. 7καὶ νῦν κατάστητε, καὶ δικάσω ὑμᾶς ἐνώπιον κυρίου καὶ ἀπαγγελῶ ὑμῖν τὴν πᾶσαν δικαιοσύνην κυρίου, ἢ ἐποίησεν ἐν ὑμῖν καὶ ἐν τοῖς πατράσιν ὑμῶν. 8ώς εἰσῆλθεν Ιακωβ καὶ οἱ υἱοὶ αὐτοῦ εἰς Αἴγυπτον, καὶ ἐταπείνωσεν αὐτοὺς Αἴγυπτος, καὶ ἐβόησαν οἱ πατέρες ὑμῶν πρὸς κύριον, καὶ ἀπέστειλεν κύριος τὸν Μωυσῆν καὶ τὸν Ααρὼν καὶ ἐξήγαγεν τοὺς πατέρας ὑμῶν ἐξ Αἰγύπτου καὶ κατώκισεν αὐτοὺς ἐν τῷ τόπῳ τούτῳ. 9καὶ ἐπελάθοντο κυρίου τοῦ θεοῦ αὐτῶν, καὶ ἀπέδοτο αὐτοὺς εἰς χεῖρας Σισαρα ἀρχιστρατήγου Ιαβίν βασιλέως Ασωρ καὶ εἰς χεῖρας ἀλλοφύλων καὶ εἰς χεῖρας βασιλέως Μωαβ, καὶ ἐπολέμησαν ἐν αὐτοῖς. 10καὶ ἐβόησαν πρὸς κύριον καὶ ἔλεγον Ἡμάρτομεν, ὅτι ἐγκατελίπομεν τὸν κύριον καὶ ἐδουλεύσαμεν τοῖς Βααλιμ καὶ τοῖς ἄλσεσιν· καὶ νῦν ἔξελοῦ ἡμᾶς ἐκ χειρὸς ἐχθρῶν ἡμῶν, καὶ δουλεύσομέν σοι. 11καὶ ἀπέστειλεν κύριος τὸν Ιεροβααλ καὶ τὸν Βαρακ καὶ τὸν Ιεφθαء καὶ τὸν Σαμουηλ καὶ ἔξείλατο ὑμᾶς ἐκ χειρὸς ἐχθρῶν ὑμῶν τῶν κυκλόθεν, καὶ κατωκεῖτε πεποιθότες. 12καὶ εἴδετε ὅτι Ναας βασιλεὺς υἱῶν Αμμων ἤλθεν ἐφ' ὑμᾶς, καὶ εἴπατε Οὐχί, ἀλλ' ἢ ὅτι βασιλεὺς βασιλεύσει ἐφ' ὑμῶν. καὶ κύριος ὁ θεὸς ὑμῶν βασιλεὺς ὑμῶν. 13καὶ νῦν ἵδού ὁ βασιλεύς, ὃν ἔξελέξασθε, καὶ ἵδού δέδωκεν κύριος ἐφ' ὑμᾶς βασιλέα. 14έὰν φοβηθῆτε τὸν κύριον καὶ δουλεύσητε αὐτῷ καὶ ἀκούσητε τῆς φωνῆς αὐτοῦ καὶ μὴ ἐρίσητε τῷ στόματι κυρίου καὶ ἥτε καὶ ὑμεῖς καὶ ὁ βασιλεὺς ὁ βασιλεύων ἐφ' ὑμῶν ὅπίσω κυρίου πορευόμενοι. 15έὰν δὲ μὴ ἀκούσητε τῆς φωνῆς κυρίου καὶ ἐρίσητε τῷ στόματι κυρίου, καὶ ἔσται χείρ κυρίου ἐπὶ ὑμᾶς καὶ ἐπὶ τὸν βασιλέα ὑμῶν. 16καὶ νῦν κατάστητε καὶ ἴδετε τὸ ρῆμα τὸ μέγα τοῦτο, ὃ ὁ κύριος ποιήσει ἐν ὁφθαλμοῖς ὑμῶν. 17οὐχὶ θερισμὸς πυρῶν σήμερον; ἐπικαλέσομαι κύριον, καὶ δώσει φωνὰς καὶ ὑετόν, καὶ γνῶτε καὶ ἴδετε ὅτι ἡ κακία ὑμῶν μεγάλη, ἣν ἐποιήσατε ἐνώπιον κυρίου αἰτήσαντες ἑαυτοῖς βασιλέα. 18καὶ ἐπεκαλέσατο Σαμουηλ τὸν κύριον, καὶ ἔδωκεν κύριος φωνὰς καὶ ὑετὸν ἐν τῇ ἡμέρᾳ ἐκείνῃ· καὶ ἐφοβήθησαν πᾶς ὁ λαὸς τὸν κύριον σφόδρα καὶ τὸν Σαμουηλ. 19καὶ εἴπαν πᾶς ὁ λαὸς πρὸς Σαμουηλ Πρόσευξαι ὑπὲρ

τῶν δούλων σου πρὸς κύριον θεόν σου, καὶ οὐ μὴ ἀποθάνωμεν, ὅτι προστεθείκαμεν πρὸς πάσας τὰς ἄμαρτίας ὑμῶν κακίαν αἰτήσαντες ἐαυτοῖς βασιλέα. <sup>20</sup>καὶ εἶπεν Σαμουηλ πρὸς τὸν λαὸν Μὴ φοβεῖσθε· ὑμεῖς πεποιήκατε τὴν πᾶσαν κακίαν ταύτην, πλὴν μὴ ἐκκλίνητε ἀπὸ ὅπισθεν κυρίου καὶ δουλεύσατε τῷ κυρίῳ ἐν ὅλῃ καρδίᾳ ὑμῶν <sup>21</sup>καὶ μὴ παραβῆτε ὅπίσω τῶν μηθὲν ὄντων, οἵ οὐ περανοῦσιν οὐθὲν καὶ οἵ οὐκ ἔξελοῦνται, ὅτι οὐθέν εἰσιν. <sup>22</sup>ὅτι οὐχ ἀπώσεται κύριος τὸν λαὸν αὐτοῦ διὰ τὸ ὄνομα αὐτοῦ τὸ μέγα, ὅτι ἐπιεικέως κύριος προσελάβετο ὑμᾶς αὐτῷ εἰς λαόν. <sup>23</sup>καὶ ἐμοὶ μηδαμῶς τοῦ ἄμαρτεῖν τῷ κυρίῳ ἀνιέναι τοῦ προσεύχεσθαι περὶ ὑμῶν, καὶ δουλεύσω τῷ κυρίῳ καὶ δείξω ὑμῖν τὴν ὁδὸν τὴν ἀγαθὴν καὶ τὴν εὐθεῖαν. <sup>24</sup>πλὴν φοβεῖσθε τὸν κύριον καὶ δουλεύσατε αὐτῷ ἐν ἀληθείᾳ καὶ ἐν ὅλῃ καρδίᾳ ὑμῶν, ὅτι εἰδετε ἢ ἐμεγάλυνεν μεθ' ὑμῶν, <sup>25</sup>καὶ ἐὰν κακίᾳ κακοποιήσητε, καὶ ὑμεῖς καὶ ὁ βασιλεὺς ὑμῶν προστεθήσεσθε.

**13** <sup>2</sup>Καὶ ἐκλέγεται Σαουλ ἑαυτῷ τρεῖς χιλιάδας ἀνδρῶν ἐκ τῶν ἀνδρῶν Ισραὴλ, καὶ ἦσαν μετὰ Σαουλ δισχίλιοι ἐν Μαχεμας καὶ ἐν τῷ ὅρει Βαιθηλ, χίλιοι ἦσαν μετὰ Ιωναθαν ἐν Γαβεε τοῦ Βενιαμιν, καὶ τὸ κατάλοιπον τοῦ λαοῦ ἔξαπέστειλεν ἔκαστον εἰς τὸ σκήνωμα αὐτοῦ. <sup>3</sup>καὶ ἐπάταξεν Ιωναθαν τὸν Νασιβ τὸν ἀλλόφυλον τὸν ἐν τῷ βουνῷ· καὶ ἀκούουσιν οἱ ἀλλόφυλοι. καὶ Σαουλ σάλπιγγι σαλπίζει εἰς πᾶσαν τὴν γῆν λέγων Ἡθετήκασιν οἱ δοῦλοι. <sup>4</sup>καὶ πᾶς Ισραὴλ ἤκουσεν λεγόντων Πέπαικεν Σαουλ τὸν Νασιβ τὸν ἀλλόφυλον, καὶ ἤσχύνθησαν Ισραὴλ ἐν τοῖς ἀλλοφύλοις. καὶ ἀνεβόησαν ὁ λαὸς ὅπίσω Σαουλ ἐν Γαλγαλοις. <sup>5</sup>καὶ οἱ ἀλλόφυλοι συνάγονται εἰς πόλεμον ἐπὶ Ισραὴλ, καὶ ἀναβαίνουσιν ἐπὶ Ισραὴλ τριάκοντα χιλιάδες ἀρμάτων καὶ ἔξ χιλιάδες ἵππεων καὶ λαὸς ὃς ἡ ἄμμος ἡ παρὰ τὴν θάλασσαν τῷ πλήθει· καὶ ἀναβαίνουσιν καὶ παρεμβάλλουσιν ἐν Μαχεμας ἔξ ἐναντίας Βαιθων κατὰ νότου. <sup>6</sup>καὶ ἀνὴρ Ισραὴλ εἶδεν ὅτι στενῶς αὐτῷ μὴ προσάγειν αὐτόν, καὶ ἐκρύβη ὁ λαὸς ἐν τοῖς σπηλαίοις καὶ ἐν ταῖς μάνδραις καὶ ἐν ταῖς πέτραις καὶ ἐν τοῖς βόθροις καὶ ἐν τοῖς λάκκοις, <sup>7</sup>καὶ οἱ διαβαίνοντες διέβησαν τὸν Ιορδάνην εἰς γῆν Γαδ καὶ Γαλααδ. καὶ Σαουλ ἦτι ἦν ἐν Γαλγαλοις, καὶ πᾶς ὁ λαὸς ἔξέστη ὅπίσω αὐτοῦ. — <sup>8</sup>καὶ διέλιπεν ἐπτὰ ἡμέρας τῷ μαρτυρίῳ, ὃς εἶπεν Σαμουηλ, καὶ οὐ παρεγένετο Σαμουηλ εἰς Γαλγαλα, καὶ διεσπάρη ὁ λαὸς αὐτοῦ ἀπ' αὐτοῦ. <sup>9</sup>καὶ εἶπεν Σαουλ Προσαγάγετε, ὅπως ποιήσω ὀλοκαύτωσιν καὶ εἰρηνικάς· καὶ ἀνήνεγκεν τὴν ὀλοκαύτωσιν. <sup>10</sup>καὶ ἐγένετο ὡς συνετέλεσεν ἀναφέρων τὴν ὀλοκαύτωσιν, καὶ Σαμουηλ παραγίνεται· καὶ ἔξῆλθεν Σαουλ εἰς ἀπάντησιν αὐτῷ εὐλογῆσαι αὐτόν. <sup>11</sup>καὶ εἶπεν Σαμουηλ Τί πεποίηκας; καὶ εἶπεν Σαουλ Ὅτι εἶδον ὡς διεσπάρη ὁ λαὸς ἀπ' ἐμοῦ καὶ σὺ οὐ παρεγένου, ὡς διετάξω, ἐν τῷ μαρτυρίῳ τῶν ἡμερῶν καὶ οἱ ἀλλόφυλοι συνήχθησαν εἰς Μαχεμας, <sup>12</sup>καὶ εἶπα Νῦν καταβήσονται οἱ ἀλλόφυλοι πρός με εἰς Γαλγαλα καὶ τοῦ προσώπου τοῦ κυρίου οὐκ ἐδεήθην· καὶ ἐνεκρατευσάμην καὶ ἀνήνεγκα τὴν ὀλοκαύτωσιν. <sup>13</sup>καὶ εἶπεν Σαμουηλ πρὸς Σαουλ Μεματαίωταί σοι, ὅτι οὐκ ἐφύλαξας τὴν ἐντολήν μου, ἦν ἐνετείλατό σοι κύριος. ὡς νῦν ἡτοίμασεν κύριος τὴν βασιλείαν σου ἔως αἰῶνος ἐπὶ Ισραὴλ. <sup>14</sup>καὶ νῦν ἡ βασιλεία σου οὐ στήσεται, καὶ ζητήσει κύριος ἑαυτῷ ἄνθρωπον κατὰ τὴν καρδίαν αὐτοῦ, καὶ ἐντελεῖται κύριος αὐτῷ εἰς ἄρχοντα ἐπὶ τὸν λαὸν αὐτοῦ, ὅτι οὐκ ἐφύλαξας ὅσα

ένετείλατό σοι κύριος. <sup>15</sup>καὶ ἀνέστη Σαμουὴλ καὶ ἀπῆλθεν ἐκ Γαλγαλῶν εἰς ὁδὸν αὐτοῦ. — καὶ τὸ κατάλειμμα τοῦ λαοῦ ἀνέβη ὁπίσω Σαουλ εἰς ἀπάντησιν ὁπίσω τοῦ λαοῦ τοῦ πολεμιστοῦ. αὐτῶν παραγενομένων ἐκ Γαλγαλῶν εἰς Γαβαα Βενιαμίν καὶ ἐπεσκέψατο Σαουλ τὸν λαὸν τὸν εὑρεθέντα μετ' αὐτοῦ ὡς ἔξακοσίους ἄνδρας. <sup>16</sup>καὶ Σαουλ καὶ Ιωναθαν υἱὸς αὐτοῦ καὶ ὁ λαὸς οἱ εὑρεθέντες μετ' αὐτῶν ἐκάθισαν ἐν Γαβεε Βενιαμίν καὶ ἔκλαιον, καὶ οἱ ἀλλόφυλοι παρεμβεβλήκεισαν εἰς Μαχεμας. <sup>17</sup>καὶ ἐξῆλθεν διαφθείρων ἐξ ἀγροῦ ἀλλοφύλων τρισὶν ἀρχαῖς· ἡ ἀρχὴ ἡ μία ἐπιβλέπουσα ὁδὸν Γοφερα ἐπὶ γῆν Σωγαλ, <sup>18</sup>καὶ ἡ μία ἀρχὴ ἐπιβλέπουσα ὁδὸν Βαιθωρων, καὶ ἡ ἀρχὴ ἡ μία ἐπιβλέπουσα ὁδὸν Γαβεε τὴν εἰσκύπτουσαν ἐπὶ Γαι τὴν Σαβιν. <sup>19</sup>καὶ τέκτων σιδήρου οὐχ εύρισκετο ἐν πάσῃ γῇ Ισραηλ, δτι εἴπον οἱ ἀλλόφυλοι Μὴ ποιήσωσιν οἱ Εβραῖοι ρόμφαιαν καὶ δόρυ. <sup>20</sup>καὶ κατέβαινον πᾶς Ισραηλ εἰς γῆν ἀλλοφύλων χαλκεύειν ἔκαστος τὸ θέριστρον αὐτοῦ καὶ τὸ σκεῦος αὐτοῦ καὶ ἔκαστος τὴν ἀξίνην αὐτοῦ καὶ τὸ δρέπανον αὐτοῦ. <sup>21</sup>καὶ ἦν ὁ τρυγητὸς ἔτοιμος τοῦ θερίζειν· τὰ δὲ σκεύη ἦν τρεῖς σίκλοι εἰς τὸν ὁδόντα, καὶ τῇ ἀξίνῃ καὶ τῷ δρεπάνῳ ὑπόστασις ἦν ἡ αὐτή. <sup>22</sup>καὶ ἐγενήθη ἐν ταῖς ἡμέραις τοῦ πολέμου Μαχεμας καὶ οὐχ εὑρέθη ρόμφαια καὶ δόρυ ἐν χειρὶ παντὸς τοῦ λαοῦ τοῦ μετὰ Σαουλ καὶ μετὰ Ιωναθαν, καὶ εὑρέθη τῷ Σαουλ καὶ τῷ Ιωναθαν υἱῷ αὐτοῦ. <sup>23</sup>καὶ ἐξῆλθεν ἐξ ὑποστάσεως τῶν ἀλλοφύλων τὴν ἐν τῷ πέραν Μαχεμας.

**14** <sup>1</sup>Καὶ γίνεται ἡμέρα καὶ εἶπεν Ιωναθαν υἱὸς Σαουλ τῷ παιδαρίῳ τῷ αἴροντι τὰ σκεύη αὐτοῦ Δεῦρο καὶ διαβῶμεν εἰς μεσσαβ τῶν ἀλλοφύλων τὴν ἐν τῷ πέραν ἐκείνω· καὶ τῷ πατρὶ αὐτοῦ οὐκ ἀπήγγειλεν. <sup>2</sup>καὶ Σαουλ ἐκάθητο ἐπ' ἄκρου τοῦ βουνοῦ ὑπὸ τὴν ρόαν τὴν ἐν Μαγδων, καὶ ἥσαν μετ' αὐτοῦ ὡς ἔξακόσιοι ἄνδρες. <sup>3</sup>καὶ Αχια υἱὸς Αχιταβ ἀδελφοῦ Ιωχαβῆδ υἱοῦ Φινεες υἱοῦ Ηλι ἰερεὺς τοῦ θεοῦ ἐν Σηλωμ αἵρων εφουδ. καὶ ὁ λαὸς οὐκ ἤδει ὅτι πεπόρευται Ιωναθαν. <sup>4</sup>καὶ ἀνὰ μέσον τῆς διαβάσεως, οὗ ἐζήτει Ιωναθαν διαβῆναι εἰς τὴν ὑπόστασιν τῶν ἀλλοφύλων, καὶ ἀκρωτήριον πέτρας ἔνθεν καὶ ἀκρωτήριον πέτρας ἔνθεν, ὅνομα τῷ ἐνὶ Βαζεες καὶ ὅνομα τῷ ἄλλῳ Σεννα· <sup>5</sup>ἡ ὁδὸς ἡ μία ἀπὸ βορρᾶ ἐρχομένῳ Μαχεμας καὶ ἡ ὁδὸς ἡ ἄλλη ἀπὸ νότου ἐρχομένῳ Γαβεε. <sup>6</sup>καὶ εἶπεν Ιωναθαν πρὸς τὸ παιδάριον τὸ αἴρον τὰ σκεύη αὐτοῦ Δεῦρο διαβῶμεν εἰς μεσσαβ τῶν ἀπεριτμήτων τούτων, εἰ τι ποιήσαι ἡμῖν κύριος· ὅτι οὐκ ἔστιν τῷ κυρίῳ συνεχόμενον σώζειν ἐν πολλοῖς ἡ ἐν ὀλίγοις. <sup>7</sup>καὶ εἶπεν αὐτῷ ὁ αἴρων τὰ σκεύη αὐτοῦ Ποίει πᾶν, δ ἐὰν ἡ καρδία σου ἐκκλίνῃ· ίδού ἐγὼ μετὰ σοῦ, ὡς ἡ καρδία σου καρδία μοῦ. <sup>8</sup>καὶ εἶπεν Ιωναθαν Ἰδού ἡμεῖς διαβαίνομεν πρὸς τοὺς ἄνδρας καὶ κατακυλισθησόμεθα πρὸς αὐτούς. <sup>9</sup>ἐὰν τάδε εἴπωσιν πρὸς ἡμᾶς Ἀπόστητε ἐκεῖ ἔως ἂν ἀπαγγείλωμεν ὑμῖν, καὶ στησόμεθα ἐφ' ἑαυτοῖς καὶ οὐ μὴ ἀναβῶμεν ἐπ' αὐτούς. <sup>10</sup>καὶ ἐὰν τάδε εἴπωσιν πρὸς ἡμᾶς Ἀνάβητε πρὸς ἡμᾶς, καὶ ἀναβησόμεθα, ὅτι παραδέδωκεν αὐτοὺς κύριος εἰς τὰς χεῖρας ἡμῶν· τοῦτο ἡμῖν τὸ σημεῖον. <sup>11</sup>καὶ εἰσῆλθον ἀμφότεροι εἰς μεσσαβ τῶν ἀλλοφύλων· καὶ λέγουσιν οἱ ἀλλόφυλοι Ἰδού οἱ Εβραῖοι ἐκπορεύονται ἐκ τῶν τρωγλῶν αὐτῶν, οὗ ἐκρύβησαν ἐκεῖ. <sup>12</sup>καὶ ἀπεκρίθησαν οἱ ἄνδρες μεσσαβ πρὸς Ιωναθαν καὶ πρὸς τὸν αἴροντα τὰ σκεύη αὐτοῦ καὶ λέγουσιν Ἀνάβητε πρὸς ἡμᾶς, καὶ γνωριοῦμεν ὑμῖν ρῆμα. καὶ εἶπεν Ιωναθαν πρὸς τὸν αἴροντα τὰ σκεύη αὐτοῦ Ἀνάβηθι

ὸπίσω μου, ὅτι παρέδωκεν αὐτοὺς κύριος εἰς χεῖρας Ισραὴλ. <sup>13</sup>καὶ ἀνέβη Ιωναθαν ἐπὶ τὰς χεῖρας αὐτοῦ καὶ ἐπὶ τοὺς πόδας αὐτοῦ καὶ ὁ αἴρων τὰ σκεύη αὐτοῦ μετ' αὐτοῦ· καὶ ἀνέβλεψαν κατὰ πρόσωπον Ιωναθαν, καὶ ἐπάταξεν αὐτούς, καὶ ὁ αἴρων τὰ σκεύη αὐτοῦ ἐπεδίδου ὄπίσω αὐτοῦ. <sup>14</sup>καὶ ἐγενήθη ἡ πληγὴ ἡ πρώτη, ἦν ἐπάταξεν Ιωναθαν καὶ ὁ αἴρων τὰ σκεύη αὐτοῦ, ὡς εἴκοσι ἄνδρες ἐν βολίσι καὶ ἐν πετροβόλοις καὶ ἐν κόχλαις τοῦ πεδίου. <sup>15</sup>καὶ ἐγενήθη ἔκστασις ἐν τῇ παρεμβολῇ καὶ ἐν ἀγρῷ, καὶ πᾶς ὁ λαὸς οἱ ἐν μεσσαβ καὶ οἱ διαφθείροντες ἔξέστησαν, καὶ αὐτοὶ οὐκ ἥθελον ποιεῖν· καὶ ἐθάμβησεν ἡ γῆ, καὶ ἐγενήθη ἔκστασις παρὰ κυρίου. <sup>16</sup>καὶ εἶδον οἱ σκοποὶ τοῦ Σαουλ ἐν Γαβεε Βενιαμιν καὶ ᾧδον ἡ παρεμβολὴ τεταραγμένη ἐνθεν καὶ ἐνθεν. <sup>17</sup>καὶ εἶπεν Σαουλ τῷ λαῷ τῷ μετ' αὐτοῦ Ἐπισκέψασθε δὴ καὶ ᾧδετε τίς πεπόρευται ἐξ ὑμῶν· καὶ ἐπεσκέψαντο, καὶ ᾧδον οὐχ εὑρίσκετο Ιωναθαν καὶ ὁ αἴρων τὰ σκεύη αὐτοῦ. <sup>18</sup>καὶ εἶπεν Σαουλ τῷ Αχια Προσάγαγε τὸ εφουδ· ὅτι αὐτὸς ἥρεν τὸ εφουδ ἐν τῇ ἡμέρᾳ ἐκείνῃ ἐνώπιον Ισραὴλ. <sup>19</sup>καὶ ἐγενήθη ὡς ἐλάλει Σαουλ πρὸς τὸν ἵερα, καὶ ὁ ἕχος ἐν τῇ παρεμβολῇ τῶν ἀλλοφύλων ἐπορεύετο πορεύμενος καὶ ἐπλήθυνεν· καὶ εἶπεν Σαουλ πρὸς τὸν ἵερα Συνάγαγε τὰς χεῖράς σου. <sup>20</sup>καὶ ἀνεβόησεν Σαουλ καὶ πᾶς ὁ λαὸς ὁ μετ' αὐτοῦ καὶ ἔρχονται ἔως τοῦ πολέμου, καὶ ᾧδον ἐγένετο ῥομφαία ἀνδρὸς ἐπὶ τὸν πλησίον αὐτοῦ, σύγχυσις μεγάλη σφόδρα. <sup>21</sup>καὶ οἱ δοῦλοι οἱ ὄντες ἐχθὲς καὶ τρίτην ἡμέραν μετὰ τῶν ἀλλοφύλων οἱ ἀναβάντες εἰς τὴν παρεμβολὴν ἐπεστράφησαν καὶ αὐτοὶ εἶναι μετὰ Ισραὴλ τῶν μετὰ Σαουλ καὶ Ιωναθαν. <sup>22</sup>καὶ πᾶς Ισραὴλ οἱ κρυπτόμενοι ἐν τῷ ὅρει Εφραιμ καὶ ἥκουσαν ὅτι πεφεύγασιν οἱ ἀλλόφυλοι, καὶ συνάπτουσιν καὶ αὐτοὶ ὄπίσω αὐτῶν εἰς πόλεμον. <sup>23</sup>καὶ ἔσωσεν κύριος ἐν τῇ ἡμέρᾳ ἐκείνῃ τὸν Ισραὴλ.

Καὶ ὁ πόλεμος διῆλθεν τὴν Βαιθαν, καὶ πᾶς ὁ λαὸς ἦν μετὰ Σαουλ ὡς δέκα χιλιάδες ἀνδρῶν· καὶ ἦν ὁ πόλεμος διεσπαρμένος εἰς ὅλην τὴν πόλιν ἐν τῷ ὅρει Εφραιμ. <sup>24</sup>καὶ Σαουλ ἤγνόησεν ἄγνοιαν μεγάλην ἐν τῇ ἡμέρᾳ ἐκείνῃ καὶ ἀρᾶται τῷ λαῷ λέγων Ἐπικατάρατος ὁ ἀνθρωπος, ὃς φάγεται ἄρτον ἔως ἐσπέρας, καὶ ἐκδικήσω τὸν ἐχθρόν μου· καὶ οὐκ ἐγεύσατο πᾶς ὁ λαὸς ἄρτου. <sup>25</sup>καὶ πᾶσα ἡ γῆ ἥριστα· καὶ ιαρεὶ δρυμὸς ἦν μελισσῶνος κατὰ πρόσωπον τοῦ ἀγροῦ, <sup>26</sup>καὶ εἰσῆλθεν ὁ λαὸς εἰς τὸν μελισσῶνα, καὶ ᾧδον ἐπορεύετο λαλῶν, καὶ ᾧδον οὐκ ἦν ἐπιστρέφων τὴν χεῖρα αὐτοῦ εἰς τὸ στόμα αὐτοῦ, ὅτι ἐφοβήθη ὁ λαὸς τὸν ὄρκον κυρίου. <sup>27</sup>καὶ Ιωναθαν οὐκ ἀκηκόει ἐν τῷ ὄρκίζειν τὸν πατέρα αὐτοῦ τὸν λαόν· καὶ ἔξετεινεν τὸ ἄκρον τοῦ σκήπτρου αὐτοῦ τοῦ ἐν τῇ χειρὶ αὐτοῦ καὶ ἔβαψεν αὐτὸν εἰς τὸ κηρίον τοῦ μέλιτος καὶ ἐπέστρεψεν τὴν χεῖρα αὐτοῦ εἰς τὸ στόμα αὐτοῦ, καὶ ἀνέβλεψαν οἱ ὄφθαλμοὶ αὐτοῦ. <sup>28</sup>καὶ ἀπεκρίθη εἷς ἐκ τοῦ λαοῦ καὶ εἶπεν Ὁρκίσας ὄρκισεν ὁ πατήρ σου τὸν λαὸν λέγων Ἐπικατάρατος ὁ ἀνθρωπος, ὃς φάγεται ἄρτον σήμερον, καὶ ἔξελύθη ὁ λαός. <sup>29</sup>καὶ ἔγνω Ιωναθαν καὶ εἶπεν Ἀπῆλλαχεν ὁ πατήρ μου τὴν γῆν· ᾧδε δὴ ὅτι εἶδον οἱ ὄφθαλμοί μου, ὅτι ἐγευσάμην βραχὺ τοῦ μέλιτος τούτου. <sup>30</sup>ἄλλ' ὅτι εἰ ἔφαγεν ἔσθων ὁ λαὸς σήμερον τῶν σκύλων τῶν ἐχθρῶν αὐτῶν, ὃν εὗρεν, ὅτι νῦν ἀν μείζων ἦν ἡ πληγὴ ἐν τοῖς ἀλλοφύλοις. <sup>31</sup>καὶ ἐπάταξεν ἐν τῇ ἡμέρᾳ ἐκείνῃ ἐκ τῶν ἀλλοφύλων ἐν Μαχεμας, καὶ ἐκοπίασεν ὁ λαὸς σφόδρα. <sup>32</sup>καὶ ἐκλίθη ὁ λαὸς εἰς τὰ

σκῦλα, καὶ ἔλαβεν ὁ λαὸς ποίμνια καὶ βουκόλια καὶ τέκνα βοῶν καὶ ἔσφαξεν ἐπὶ τὴν γῆν, καὶ ἤσθιεν ὁ λαὸς σὺν τῷ αἴματι. <sup>33</sup>καὶ ἀπηγγέλη τῷ Σαουλ λέγοντες Ἡμάρτηκεν ὁ λαὸς τῷ κυρίῳ φαγὼν σὺν τῷ αἵματι. καὶ εἶπεν Σαουλ ἐν Γεθθεμ Κυλίσατέ μοι λίθον ἐνταῦθα μέγαν. <sup>34</sup>καὶ εἶπεν Σαουλ Διασπάρητε ἐν τῷ λαῷ καὶ εἴπατε αὐτοῖς προσαγαγεῖν ἐνταῦθα ἔκαστος τὸν μόσχον αὐτοῦ καὶ ἔκαστος τὸ πρόβατον αὐτοῦ, καὶ σφαζέτω ἐπὶ τούτου, καὶ οὐ μὴ ἀμάρτητε τῷ κυρίῳ τοῦ ἐσθίειν σὺν τῷ αἵματι· καὶ προσῆγεν πᾶς ὁ λαὸς ἔκαστος τὸ ἐν τῇ χειρὶ αὐτοῦ καὶ ἔσφαξον ἐκεῖ. <sup>35</sup>καὶ ὠκοδόμησεν ἐκεῖ Σαουλ θυσιαστήριον τῷ κυρίῳ· τοῦτο ἥρξατο Σαουλ οἰκοδομῆσαι θυσιαστήριον τῷ κυρίῳ.

<sup>36</sup>Καὶ εἶπεν Σαουλ Καταβῶμεν ὁπίσω τῶν ἀλλοφύλων τὴν νύκτα καὶ διαρπάσωμεν ἐν αὐτοῖς, ἔως διαφαύσῃ ἡ ἡμέρα, καὶ μὴ ὑπολίπωμεν ἐν αὐτοῖς ἄνδρα. καὶ εἶπαν Πᾶν τὸ ἀγαθὸν ἐνώπιόν σου ποίει. καὶ εἶπεν ὁ Ἱερεύς Προσέλθωμεν ἐνταῦθα πρὸς τὸν θεόν. <sup>37</sup>καὶ ἐπηρώτησεν Σαουλ τὸν θεόν Εἰ καταβῶ ὁπίσω τῶν ἀλλοφύλων; εἰ παραδώσεις αὐτοὺς εἰς χεῖρας Ισραὴλ; καὶ οὐκ ἀπεκρίθη αὐτῷ ἐν τῇ ἡμέρᾳ ἐκείνῃ. <sup>38</sup>καὶ εἶπεν Σαουλ Προσαγάγετε ἐνταῦθα πάσας τὰς γωνίας τοῦ Ισραὴλ καὶ γνῶτε καὶ ἴδετε ἐν τίνι γέγονεν ἡ ἀμαρτία αὕτη σήμερον. <sup>39</sup>ὅτι ζῆ κύριος ὁ σώσας τὸν Ισραὴλ, ὅτι ἐὰν ἀποκριθῇ κατὰ Ιωναθαν τοῦ υἱοῦ μου, θανάτῳ ἀποθανεῖται. καὶ οὐκ ἦν ὁ ἀποκρινόμενος ἐκ παντὸς τοῦ λαοῦ. <sup>40</sup>καὶ εἶπεν παντὶ Ισραὴλ Ὦμεις ἔσεσθε εἰς δουλείαν, καὶ ἐγὼ καὶ Ιωναθαν ὁ υἱός μου ἐσόμεθα εἰς δουλείαν. καὶ εἶπεν ὁ λαὸς πρὸς Σαουλ Τὸ ἀγαθὸν ἐνώπιόν σου ποίει. <sup>41</sup>καὶ εἶπεν Σαουλ Κύριε ὁ θεὸς Ισραὴλ, τί ὅτι οὐκ ἀπεκρίθης τῷ δούλῳ σου σήμερον; εἰ ἐν ἐμοὶ ἡ ἐν Ιωναθαν τῷ υἱῷ μου ἡ ἀδικία, κύριε ὁ θεὸς Ισραὴλ, δὸς δήλους· καὶ ἐὰν τάδε εἴπης Ἐν τῷ λαῷ σου Ισραὴλ, δὸς δή δόσιότητα. καὶ κληροῦται Ιωναθαν καὶ Σαουλ, καὶ ὁ λαὸς ἐξῆλθεν. <sup>42</sup>καὶ εἶπεν Σαουλ Βάλετε ἀνὰ μέσον ἐμοῦ καὶ ἀνὰ μέσον Ιωναθαν τοῦ υἱοῦ μου· δὲ ἀνὰ κατακληρώσηται κύριος, ἀποθανέτω. καὶ εἶπεν ὁ λαὸς πρὸς Σαουλ Οὐκ ἔστιν τὸ ρῆμα τοῦτο. καὶ κατεκράτησεν Σαουλ τοῦ λαοῦ, καὶ βάλλουσιν ἀνὰ μέσον αὐτοῦ καὶ ἀνὰ μέσον Ιωναθαν τοῦ υἱοῦ αὐτοῦ, καὶ κατακληροῦται Ιωναθαν. <sup>43</sup>καὶ εἶπεν Σαουλ πρὸς Ιωναθαν Ἀπάγγειλόν μοι τί πεποίηκας. καὶ ἀπήγγειλεν αὐτῷ Ιωναθαν καὶ εἶπεν Γευσάμενος ἐγευσάμην ἐν ἄκρῳ τῷ σκήπτρῳ τῷ ἐν τῇ χειρὶ μου βραχὺ μέλι· ἵδον ἐγὼ ἀποθηγήσκω. <sup>44</sup>καὶ εἶπεν αὐτῷ Σαουλ Τάδε ποιήσαι μοι ὁ θεὸς καὶ τάδε προσθείη, ὅτι θανάτῳ ἀποθανῇ σήμερον. <sup>45</sup>καὶ εἶπεν ὁ λαὸς πρὸς Σαουλ Εἰ σήμερον θανατωθήσεται ὁ ποιήσας τὴν σωτηρίαν τὴν μεγάλην ταύτην ἐν Ισραὴλ; ζῆ κύριος, εἰ πεσεῖται τῆς τριχὸς τῆς κεφαλῆς αὐτοῦ ἐπὶ τὴν γῆν. ὅτι ὁ λαὸς τοῦ θεοῦ ἐποίησεν τὴν ἡμέραν ταύτην. καὶ προσηγένετο ὁ λαὸς περὶ Ιωναθαν ἐν τῇ ἡμέρᾳ ἐκείνῃ, καὶ οὐκ ἀπέθανεν. — <sup>46</sup>καὶ ἀνέβη Σαουλ ἀπὸ ὅπισθεν τῶν ἀλλοφύλων, καὶ οἱ ἀλλόφυλοι ἀπῆλθον εἰς τὸν τόπον αὐτῶν.

<sup>47</sup>Καὶ Σαουλ κατακληροῦται ἔργον ἐπὶ Ισραὴλ. καὶ ἐπολέμει κύκλῳ πάντας τοὺς ἔχθροὺς αὐτοῦ, εἰς τὸν Μωαβ καὶ εἰς τοὺς υἱοὺς Αμμων καὶ εἰς τοὺς υἱοὺς Εδωμ καὶ εἰς τὸν Βαιθεωρ καὶ εἰς βασιλέα Σουβα καὶ εἰς τοὺς ἀλλοφύλους· οὐ ἀν ἐστράφη, ἐσώζετο. <sup>48</sup>καὶ ἐποίησεν δύναμιν καὶ ἐπάταξεν τὸν

Αμαληκ καὶ ἐξείλατο τὸν Ισραὴλ ἐκ χειρὸς τῶν καταπατούντων αὐτόν. — <sup>49</sup>καὶ ἦσαν υἱοὶ Σαουλ Ιωναθαν καὶ Ιεστιου καὶ Μελχισα· καὶ ὄνοματα τῶν δύο θυγατέρων αὐτοῦ, ὅνομα τῇ πρωτοτόκῳ Μεροβ, καὶ ὄνομα τῇ δευτέρᾳ Μελχολ· <sup>50</sup>καὶ ὄνομα τῇ γυναικὶ αὐτοῦ Αχινοομ θυγάτηρ Αχιμαας. καὶ ὄνομα τῷ ἀρχιστρατήγῳ Αβεννηρ υἱὸς Νηρ υἱοῦ οἰκείου Σαουλ· <sup>51</sup>καὶ Κις πατὴρ Σαουλ καὶ Νηρ πατὴρ Αβεννηρ υἱὸς Ιαμιν υἱοῦ Αβιηλ. — <sup>52</sup>καὶ ἦν ὁ πόλεμος κραταιὸς ἐπὶ τοὺς ἀλλοφύλους πάσας τὰς ἡμέρας Σαουλ, καὶ ἵδων Σαουλ πάντα ἄνδρα δυνατὸν καὶ πάντα ἄνδρα υἱὸν δυνάμεως καὶ συνήγαγεν αὐτοὺς πρὸς αὐτόν.

15 <sup>1</sup>Καὶ εἶπεν Σαμουηλ πρὸς Σαουλ Ἐμὲ ἀπέστειλεν κύριος χρῖσαί σε εἰς βασιλέα ἐπὶ Ισραὴλ, καὶ νῦν ἀκουε τῆς φωνῆς κυρίου. <sup>2</sup>τάδε εἶπεν κύριος σαβαωθ Νῦν ἐκδικήσω ἢ ἐποίησεν Αμαληκ τῷ Ισραὴλ, ὡς ἀπήντησεν αὐτῷ ἐν τῇ ὁδῷ ἀναβαίνοντος αὐτοῦ ἐξ Αἰγύπτου. <sup>3</sup>καὶ νῦν πορεύου καὶ πατάξεις τὸν Αμαληκ καὶ Ιεριμ καὶ πάντα τὰ αὐτοῦ καὶ οὐ περιποιήσῃ ἐξ αὐτοῦ καὶ ἐξολεθρεύσεις αὐτὸν καὶ ἀναθεματιεῖς αὐτὸν καὶ πάντα τὰ αὐτοῦ καὶ οὐ φείσῃ ἀπ' αὐτοῦ καὶ ἀποκτενεῖς ἀπὸ ἄνδρὸς καὶ ἔως γυναικὸς καὶ ἀπὸ νηπίου ἔως θηλάζοντος καὶ ἀπὸ μόσχου ἔως προβάτου καὶ ἀπὸ καμήλου ἔως ὄνου. <sup>4</sup>καὶ παρήγγειλεν Σαουλ τῷ λαῷ καὶ ἐπισκέπτεται αὐτοὺς ἐν Γαλυαλοις τετρακοσίας χιλιάδας ταγμάτων καὶ τὸν Ιουδαν τριάκοντα χιλιάδας ταγμάτων. <sup>5</sup>καὶ ἥλθεν Σαουλ ἔως τῶν πόλεων Αμαληκ καὶ ἐνήδρευσεν ἐν τῷ χειμάρρῳ. <sup>6</sup>καὶ εἶπεν Σαουλ πρὸς τὸν Κιναϊον Ἀπελθε καὶ ἔκκλινον ἐκ μέσου τοῦ Αμαληκίτου, μὴ προσθῶ σε μετ' αὐτοῦ, καὶ σὺ ἐποίησας ἔλεος μετὰ τῶν υἱῶν Ισραὴλ ἐν τῷ ἀναβαίνειν αὐτοὺς ἐξ Αἰγύπτου· καὶ ἐξέκλινεν ὁ Κιναϊος ἐκ μέσου Αμαληκ. <sup>7</sup>καὶ ἐπάταξεν Σαουλ τὸν Αμαληκ ἀπὸ Ευιλατ ἔως Σουρ ἐπὶ προσώπου Αἰγύπτου. <sup>8</sup>καὶ συνέλαβεν τὸν Αγαγ βασιλέα Αμαληκ ζῶντα καὶ πάντα τὸν λαὸν Ιεριμ ἀπέκτεινεν ἐν στόματι ρόμφαίας. <sup>9</sup>καὶ περιεποιήσατο Σαουλ καὶ πᾶς ὁ λαὸς τὸν Αγαγ ζῶντα καὶ τὰ ἀγαθὰ τῶν ποιμνίων καὶ τῶν βουκολίων καὶ τῶν ἐδεσμάτων καὶ τῶν ἀμπελώνων καὶ πάντων τῶν ἀγαθῶν καὶ οὐκ ἐβούλετο αὐτὰ ἐξολεθρεῦσαι· καὶ πᾶν ἔργον ἡτιμωμένον καὶ ἐξουδενωμένον ἐξωλέθρευσαν.

10 <sup>10</sup>Καὶ ἐγενήθη ῥῆμα κυρίου πρὸς Σαμουηλ λέγων <sup>11</sup>Παρακέκλημαι ὅτι ἐβασίλευσα τὸν Σαουλ εἰς βασιλέα, ὅτι ἀπέστρεψεν ἀπὸ ὅπισθέν μου καὶ τοὺς λόγους μου οὐκ ἐτήρησεν. καὶ ἥθυμησεν Σαμουηλ καὶ ἐβόησεν πρὸς κύριον ὅλην τὴν νύκτα. <sup>12</sup>καὶ ὤρθρισεν Σαμουηλ καὶ ἐπορεύθη εἰς ἀπάντησιν Ισραὴλ πρωΐ. καὶ ἀπηγγέλη τῷ Σαμουηλ λέγοντες Ἡκει Σαουλ εἰς Κάρμηλον καὶ ἀνέστακεν αὐτῷ χεῖρα καὶ ἐπέστρεψεν τὸ ἄρμα. καὶ κατέβη εἰς Γαλυαλα πρὸς Σαουλ, καὶ ἵδον αὐτὸς ἀνέφερεν ὄλοκαύτωσιν τῷ κυρίῳ τὰ πρῶτα τῶν σκύλων, ὃν ἤνεγκεν ἐξ Αμαληκ. <sup>13</sup>καὶ παρεγένετο Σαμουηλ πρὸς Σαουλ, καὶ εἶπεν αὐτῷ Σαουλ Εὔλογητὸς σὺ τῷ κυρίῳ. ἔστησα πάντα, ὅσα ἐλάλησεν κύριος. <sup>14</sup>καὶ εἶπεν Σαμουηλ Καὶ τίς ἡ φωνὴ τοῦ ποιμνίου τούτου ἐν τοῖς ὡσίν μου καὶ φωνὴ τῶν βιῶν, ὃν ἐγὼ ἀκούω; <sup>15</sup>καὶ εἶπεν Σαουλ Ἐξ Αμαληκ ἤνεγκα αὐτά, ἢ περιεποιήσατο ὁ λαός, τὰ κράτιστα τοῦ ποιμνίου καὶ τῶν βιῶν, ὅπως τυθῇ τῷ κυρίῳ θεῷ σου, καὶ τὰ λοιπὰ ἐξωλέθρευσα. <sup>16</sup>καὶ εἶπεν Σαμουηλ πρὸς Σαουλ Ἄνεις καὶ ἀπαγγελῶ σοι ἢ ἐλάλησεν κύριος πρός με τὴν νύκτα· καὶ εἶπεν

αὐτῷ Λάλησον. <sup>17</sup>καὶ εἶπεν Σαμουηλ πρὸς Σαουλ Οὐχὶ μικρὸς σὺ εῖ ἐνώπιον αὐτοῦ ἥγονος  
σκῆπτρου φυλῆς Ισραὴλ; καὶ ἔχρισέν σε κύριος εἰς βασιλέα ἐπὶ Ισραὴλ. <sup>18</sup>καὶ ἀπέστειλέν σε κύριος  
ἐν ὁδῷ καὶ εἶπέν σοι Πορεύθητι καὶ ἔξολέθρευσον τοὺς ἄμαρτάνοντας εἰς ἡμές, τὸν Αμαληκ, καὶ  
πολεμήσεις αὐτούς, ἵνα συντελέσῃς αὐτούς. <sup>19</sup>καὶ ἵνα τί οὐκ ἤκουσας τῆς φωνῆς κυρίου, ἀλλ’  
ῶρμησας τοῦ θέσθαι ἐπὶ τὰ σκῦλα καὶ ἐποίησας τὸ πονηρὸν ἐνώπιον κυρίου; <sup>20</sup>καὶ εἶπεν Σαουλ πρὸς  
Σαμουηλ Διὰ τὸ ἀκοῦσαι με τῆς φωνῆς τοῦ λαοῦ· καὶ ἐπορεύθην ἐν τῇ ὁδῷ, ἢ ἀπέστειλέν με κύριος,  
καὶ ἤγαγον τὸν Αγαγ βασιλέα Αμαληκ καὶ τὸν Αμαληκ ἔξωλέθρευσα. <sup>21</sup>καὶ ἔλαβεν ὁ λαὸς τῶν  
σκύλων ποίμνια καὶ βουκόλια, τὰ πρῶτα τοῦ ἔξολεθρεύματος, θύσαι ἐνώπιον κυρίου θεοῦ ἡμῶν ἐν  
Γαλγαλοῖς. <sup>22</sup>καὶ εἶπεν Σαμουηλ Εἰ θελητὸν τῷ κυρίῳ ὀλοκαυτώματα καὶ θυσίαι ὡς τὸ ἀκοῦσαι  
φωνῆς κυρίου; ἴδού ἀκοὴ ὑπὲρ θυσίαν ἀγαθὴ καὶ ἡ ἐπακρόασις ὑπὲρ στέαρ κριῶν. <sup>23</sup>ὅτι ἄμαρτία  
οἰώνισμά ἔστιν, ὁδύνην καὶ πόνους θεραφιν ἐπάγουσιν· ὅτι ἔξουδένωσας τὸ ρῆμα κυρίου, καὶ  
ἔξουδενώσει σε κύριος μὴ εἶναι βασιλέα ἐπὶ Ισραὴλ. <sup>24</sup>καὶ εἶπεν Σαουλ πρὸς Σαμουηλ Ἡμάρτηκα  
ὅτι παρέβην τὸν λόγον κυρίου καὶ τὸ ρῆμά σου, ὅτι ἐφοβήθην τὸν λαὸν καὶ ἤκουσα τῆς φωνῆς  
αὐτῶν. <sup>25</sup>καὶ νῦν ἄρον δὴ τὸ ἀμάρτημά μου καὶ ἀνάστρεψον μετ’ ἐμοῦ, καὶ προσκυνήσω κυρίῳ τῷ  
θεῷ σου. <sup>26</sup>καὶ εἶπεν Σαμουηλ πρὸς Σαουλ Οὐκ ἀναστρέψω μετὰ σοῦ, ὅτι ἔξουδένωσας τὸ ρῆμα  
κυρίου, καὶ ἔξουδενώσει σε κύριος τοῦ μὴ εἶναι βασιλέα ἐπὶ τὸν Ισραὴλ. <sup>27</sup>καὶ ἀπέστρεψεν Σαμουηλ  
τὸ πρόσωπον αὐτοῦ τοῦ ἀπελθεῖν. καὶ ἐκράτησεν Σαουλ τοῦ πτερυγίου τῆς διπλοΐδος αὐτοῦ καὶ  
διέρρηξεν αὐτό. <sup>28</sup>καὶ εἶπεν πρὸς αὐτὸν Σαμουηλ Διέρρηξεν κύριος τὴν βασιλείαν Ισραὴλ ἐκ χειρός  
σου σήμερον καὶ δώσει αὐτὴν τῷ πλησίον σου τῷ ἀγαθῷ ὑπὲρ σέ. <sup>29</sup>καὶ διαιρεθήσεται Ισραὴλ εἰς δύο,  
καὶ οὐκ ἀποστρέψει οὐδὲ μετανοήσει, ὅτι οὐχ ὡς ἄνθρωπός ἔστιν τοῦ μετανοῆσαι αὐτός. <sup>30</sup>καὶ εἶπεν  
Σαουλ Ἡμάρτηκα, ἀλλὰ δόξασον με δὴ ἐνώπιον πρεσβυτέρων Ισραὴλ καὶ ἐνώπιον λαοῦ μου καὶ  
ἀνάστρεψον μετ’ ἐμοῦ, καὶ προσκυνήσω τῷ κυρίῳ θεῷ σου. <sup>31</sup>καὶ ἀνέστρεψεν Σαμουηλ ὅπίσω  
Σαουλ, καὶ προσεκύνησεν τῷ κυρίῳ. <sup>32</sup>καὶ εἶπεν Σαμουηλ Προσαγάγετέ μοι τὸν Αγαγ βασιλέα  
Αμαληκ. καὶ προσῆλθεν πρὸς αὐτὸν Αγαγ τρέμων, καὶ εἶπεν Αγαγ Εἰ οὕτως πικρὸς ὁ θάνατος; <sup>33</sup>καὶ  
εἶπεν Σαμουηλ πρὸς Αγαγ Καθότι ἡτέκνωσεν γυναικας ἡ ρομφαία σου, οὕτως ἀτεκνωθήσεται ἐκ  
γυναικῶν ἡ μήτηρ σου. καὶ ἔσφαξεν Σαμουηλ τὸν Αγαγ ἐνώπιον κυρίου ἐν Γαλγαλ. <sup>34</sup>καὶ ἀπῆλθεν  
Σαμουηλ εἰς Αρμαθαῖμ, καὶ Σαουλ ἀνέβη εἰς τὸν οἴκον αὐτοῦ εἰς Γαβαα. <sup>35</sup>καὶ οὐ προσέθετο  
Σαμουηλ ἔτι ἴδειν τὸν Σαουλ ἵνα ἡμέρας θανάτου αὐτοῦ, ὅτι ἐπένθει Σαμουηλ ἐπὶ Σαουλ· καὶ κύριος  
μετεμελήθη ὅτι ἐβασίλευσεν τὸν Σαουλ ἐπὶ Ισραὴλ.

**16** <sup>1</sup>Καὶ εἶπεν κύριος πρὸς Σαμουηλ Ἔως πότε σὺ πενθεῖς ἐπὶ Σαουλ, κἀγὼ ἔξουδένωκα αὐτὸν  
μὴ βασιλεύειν ἐπὶ Ισραὴλ; πλῆσον τὸ κέρας σου ἐλαίου, καὶ δεῦρο ἀποστείλω σε πρὸς Ιεσσαὶ ἵνα εἰς  
Βηθλεεμ, ὅτι ἔόρακα ἐν τοῖς υἱοῖς αὐτοῦ ἐμοὶ βασιλεύειν. <sup>2</sup>καὶ εἶπεν Σαμουηλ Πῶς πορευθῶ; καὶ  
ἀκούσεται Σαουλ καὶ ἀποκτενεῖ με. καὶ εἶπεν κύριος Δάμαλιν βοῶν λαβὲ ἐν τῇ χειρὶ σου καὶ ἐρεῖς  
Θῦσαι τῷ κυρίῳ ἥκω. <sup>3</sup>καὶ καλέσεις τὸν Ιεσσαὶ εἰς τὴν θυσίαν, καὶ γνωριῶ σοι ἂ ποιήσεις, καὶ χρίσεις

δν ἐὰν εἴπω πρὸς σέ. <sup>4</sup>καὶ ἐποίησεν Σαμουὴλ πάντα, ἀ ἐλάλησεν αὐτῷ κύριος, καὶ ἤλθεν εἰς Βηθλεεμ. καὶ ἔξεστησαν οἱ πρεσβύτεροι τῆς πόλεως τῇ ἀπαντήσει αὐτοῦ καὶ εἴπαν Εἰρήνη ἡ εἰσοδός σου, ὁ βλέπων; <sup>5</sup>καὶ εἴπεν Εἰρήνη. θῦσαι τῷ κυρίῳ ἥκω, ἀγιάσθητε καὶ εὐφράνθητε μετ' ἐμοῦ σήμερον. καὶ ἡγίασεν τὸν Ιεσσαὶ καὶ τοὺς υἱοὺς αὐτοῦ καὶ ἐκάλεσεν αὐτοὺς εἰς τὴν θυσίαν. <sup>6</sup>καὶ ἐγενήθη ἐν τῷ αὐτοὺς εἰσιέναι καὶ εἶδεν τὸν Ελιαβ καὶ εἴπεν Ἀλλὰ καὶ ἐνώπιον κυρίου χριστὸς αὐτοῦ. <sup>7</sup>καὶ εἴπεν κύριος πρὸς Σαμουὴλ Μὴ ἐπιβλέψῃς ἐπὶ τὴν ὄψιν αὐτοῦ μηδὲ εἰς τὴν ἔξιν μεγέθους αὐτοῦ, ὅτι ἔξουδένωκα αὐτόν. ὅτι οὐχ ὡς ἐμβλέψεται ἄνθρωπος, ὅψεται ὁ θεός, ὅτι ἄνθρωπος ὅψεται εἰς πρόσωπον, ὃ δὲ θεὸς ὅψεται εἰς καρδίαν. <sup>8</sup>καὶ ἐκάλεσεν Ιεσσαὶ τὸν Αμιναδαβ, καὶ παρῆλθεν κατὰ πρόσωπον Σαμουὴλ. καὶ εἴπεν Οὐδὲ τοῦτον ἔξελέξατο κύριος. <sup>9</sup>καὶ παρήγαγεν Ιεσσαὶ τὸν Σαμα· καὶ εἴπεν Καὶ ἐν τούτῳ οὐκ ἔξελέξατο κύριος. <sup>10</sup>καὶ παρήγαγεν Ιεσσαὶ τοὺς ἑπτὰ υἱοὺς αὐτοῦ ἐνώπιον Σαμουὴλ· καὶ εἴπεν Σαμουὴλ Οὐκ ἔξελέξατο κύριος ἐν τούτοις. <sup>11</sup>καὶ εἴπεν Σαμουὴλ πρὸς Ιεσσαὶ Ἐκλελοίπασιν τὰ παιδάρια; καὶ εἴπεν Ἐτι ὁ μικρὸς ἵδον ποιμαίνει ἐν τῷ ποιμνίῳ. καὶ εἴπεν Σαμουὴλ πρὸς Ιεσσαὶ Ἀπόστειλον καὶ λαβὲ αὐτόν, ὅτι οὐ μὴ κατακλιθῶμεν ἕως τοῦ ἐλθεῖν αὐτόν. <sup>12</sup>καὶ ἀπέστειλεν καὶ εἰσήγαγεν αὐτόν· καὶ οὗτος πυρράκης μετὰ κάλλους ὀφθαλμῶν καὶ ἀγαθὸς ὀράσει κυρίῳ· καὶ εἴπεν κύριος πρὸς Σαμουὴλ Ἄναστα καὶ χρῖσον τὸν Δαυιδ, ὅτι οὗτος ἀγαθός ἐστιν. <sup>13</sup>καὶ ἔλαβεν Σαμουὴλ τὸ κέρας τοῦ ἐλαίου καὶ ἔχρισεν αὐτὸν ἐν μέσῳ τῶν ἀδελφῶν αὐτοῦ, καὶ ἐφήλατο πνεῦμα κυρίου ἐπὶ Δαυιδ ἀπὸ τῆς ἡμέρας ἐκείνης καὶ ἐπάνω. καὶ ἀνέστη Σαμουὴλ καὶ ἀπῆλθεν εἰς Αρμαθαῖμ.

<sup>14</sup>Καὶ πνεῦμα κυρίου ἀπέστη ἀπὸ Σαουλ, καὶ ἔπνιγεν αὐτὸν πνεῦμα πονηρὸν παρὰ κυρίου. <sup>15</sup>καὶ εἴπαν οἱ παῖδες Σαουλ πρὸς αὐτόν Ἰδοὺ δὴ πνεῦμα κυρίου πονηρὸν πνίγει σε. <sup>16</sup>εἰπάτωσαν δὴ οἱ δοῦλοι οὐν ἐνώπιόν σου καὶ ζητησάτωσαν τῷ κυρίῳ ἡμῶν ἄνδρα εἰδότα ψάλλειν ἐν κινύρᾳ, καὶ ἔσται ἐν τῷ εἴναι πνεῦμα πονηρὸν ἐπὶ σοὶ καὶ ψαλεῖ ἐν τῇ κινύρᾳ αὐτοῦ, καὶ ἀγαθόν σοι ἔσται, καὶ ἀναπαύσει σε. <sup>17</sup>καὶ εἴπεν Σαουλ πρὸς τοὺς παῖδας αὐτοῦ Ἰδετε δὴ μοι ἄνδρα ὄρθως ψάλλοντα καὶ εἰσαγάγετε αὐτὸν πρὸς ἐμέ. <sup>18</sup>καὶ ἀπεκρίθη εἰς τῶν παιδαρίων αὐτοῦ καὶ εἴπεν Ἰδοὺ ἔόρακα υἱὸν τῷ Ιεσσαὶ Βηθλεεμίτην καὶ αὐτὸν εἰδότα ψαλμόν, καὶ ὁ ἀνὴρ συνετός, καὶ ὁ ἀνὴρ πολεμιστής καὶ σοφὸς λόγω καὶ ἀνὴρ ἀγαθὸς τῷ εἶδει, καὶ κύριος μετ' αὐτοῦ. <sup>19</sup>καὶ ἀπέστειλεν Σαουλ ἀγγέλους πρὸς Ιεσσαὶ λέγων Ἀπόστειλον πρός με τὸν υἱόν σου Δαυιδ τὸν ἐν τῷ ποιμνίῳ σου. <sup>20</sup>καὶ ἔλαβεν Ιεσσαὶ γομόρ ἄρτων καὶ ἀσκὸν οἴνου καὶ ἔριφον αἰγῶν ἔνα καὶ ἔξαπέστειλεν ἐν χειρὶ Δαυιδ τοῦ υἱοῦ αὐτοῦ πρὸς Σαουλ. <sup>21</sup>καὶ εἰσῆλθεν Δαυιδ πρὸς Σαουλ καὶ παρειστήκει ἐνώπιον αὐτοῦ· καὶ ἤγαπησεν αὐτὸν σφόδρα, καὶ ἐγενήθη αὐτῷ αἴρων τὰ σκεύη αὐτοῦ. <sup>22</sup>καὶ ἀπέστειλεν Σαουλ πρὸς Ιεσσαὶ λέγων Παριστάσθω δὴ Δαυιδ ἐνώπιον ἐμοῦ, ὅτι εὑρεν χάριν ἐν ὀφθαλμοῖς μου. <sup>23</sup>καὶ ἐγενήθη ἐν τῷ εἴναι πνεῦμα πονηρὸν ἐπὶ Σαουλ καὶ ἔλαμβανεν Δαυιδ τὴν κινύραν καὶ ἔψαλλεν ἐν τῇ χειρὶ αὐτοῦ, καὶ ἀνέψυχεν Σαουλ, καὶ ἀγαθὸν αὐτῷ, καὶ ἀφίστατο ἀπ' αὐτοῦ τὸ πνεῦμα τὸ πονηρόν.

17 <sup>1</sup>Καὶ συνάγουσιν ἀλλόφυλοι τὰς παρεμβολὰς αὐτῶν εἰς πόλεμον καὶ συνάγονται εἰς Σοκχωθ τῆς Ιουδαίας καὶ παρεμβάλλουσιν ἀνὰ μέσον Σοκχωθ καὶ ἀνὰ μέσον Αζηκα ἐν Εφερμεμ. <sup>2</sup>καὶ Σαουλ καὶ οἱ ἄνδρες Ισραὴλ συνάγονται καὶ παρεμβάλλουσιν ἐν τῇ κοιλάδι· αὐτοὶ παρατάσσονται εἰς πόλεμον ἐξ ἐναντίας ἀλλοφύλων. <sup>3</sup>καὶ ἀλλόφυλοι ἵστανται ἐπὶ τοῦ ὅρους ἐνταῦθα, καὶ Ισραὴλ ἵσταται ἐπὶ τοῦ ὅρους ἐνταῦθα, καὶ ὁ αὐλῶν ἀνὰ μέσον αὐτῶν. <sup>4</sup>καὶ ἐξῆλθεν ἀνὴρ δυνατὸς ἐκ τῆς παρατάξεως τῶν ἀλλοφύλων, Γολιαθ ὄνομα αὐτῷ ἐκ Γεθ, ὥψος αὐτοῦ τεσσάρων πήχεων καὶ σπιθαμῆς. <sup>5</sup>καὶ περικεφαλαίᾳ ἐπὶ τῆς κεφαλῆς αὐτοῦ, καὶ θώρακα ἀλυσιδωτὸν αὐτὸς ἐνδεδυκώς, καὶ ὁ σταθμὸς τοῦ θώρακος αὐτοῦ πέντε χιλιάδες σίκλων χαλκοῦ καὶ σιδήρου. <sup>6</sup>καὶ κυημῖδες χαλκαῖ ἐπάνω τῶν σκελῶν αὐτοῦ, καὶ ἀσπὶς χαλκῆ ἀνὰ μέσον τῶν ὄμβων αὐτοῦ. <sup>7</sup>καὶ ὁ κοντὸς τοῦ δόρατος αὐτοῦ ὥσει μέσακλον ὑφαινόντων, καὶ ἡ λόγχη αὐτοῦ ἐξακοσίων σίκλων σιδήρου· καὶ ὁ αἵρων τὰ ὅπλα αὐτοῦ προεπορεύετο αὐτοῦ. <sup>8</sup>καὶ ἔστη καὶ ἀνεβόησεν εἰς τὴν παράταξιν Ισραὴλ καὶ εἶπεν αὐτοῖς Τί ἐκπορεύεσθε παρατάξασθαι πολέμῳ ἐξ ἐναντίας ἡμῶν; οὐκ ἐγώ εἰμι ἀλλόφυλος καὶ ὑμεῖς Εβραῖοι τοῦ Σαουλ; ἐκλέξασθε ἑαυτοῖς ἄνδρα καὶ καταβήτω πρός με, <sup>9</sup>καὶ ἐὰν δυνηθῇ πρὸς ἐμὲ πολεμῆσαι καὶ ἐὰν πατάξῃ με, καὶ ἐσόμεθα ὑμῖν εἰς δούλους, ἐὰν δὲ ἐγὼ δυνηθῶ καὶ πατάξω αὐτόν, ἔσεσθε ἡμῖν εἰς δούλους καὶ δουλεύσετε ἡμῖν. <sup>10</sup>καὶ εἶπεν ὁ ἀλλόφυλος Ἰδοὺ ἐγὼ ὡνείδισα τὴν παράταξιν Ισραὴλ σήμερον ἐν τῇ ἡμέρᾳ ταύτῃ· δότε μοι ἄνδρα, καὶ μονομαχήσομεν ἀμφότεροι. <sup>11</sup>καὶ ἤκουσεν Σαουλ καὶ πᾶς Ισραὴλ τὰ ρήματα τοῦ ἀλλοφύλου ταῦτα καὶ ἐξέστησαν καὶ ἐφοβήθησαν σφόδρα.

<sup>32</sup>Καὶ εἶπεν Δαυὶδ πρὸς Σαουλ Μὴ δὴ συμπεσέτω ἡ καρδία τοῦ κυρίου μου ἐπ' αὐτόν· ὁ δοῦλός σου πορεύεσται καὶ πολεμήσει μετὰ τοῦ ἀλλοφύλου τούτου. <sup>33</sup>καὶ εἶπεν Σαουλ πρὸς Δαυὶδ Οὐ μὴ δυνήσῃ πορευθῆναι πρὸς τὸν ἀλλόφυλον τοῦ πολεμεῖν μετ' αὐτοῦ, ὅτι παιδάριον εἴσι τοῦ, καὶ αὐτὸς ἀνὴρ πολεμιστὴς ἐκ νεότητος αὐτοῦ. <sup>34</sup>καὶ εἶπεν Δαυὶδ πρὸς Σαουλ Ποιμαίνων ἦν ὁ δοῦλός σου τῷ πατρὶ αὐτοῦ ἐν τῷ ποιμανίῳ, καὶ ὅταν ἤρχετο ὁ λέων καὶ ἡ ἄρκος καὶ ἐλάμβανεν πρόβατον ἐκ τῆς ἀγέλης, <sup>35</sup>καὶ ἐξεπορευόμην ὅπιστα αὐτοῦ καὶ ἐπάταξα αὐτὸν καὶ ἐξέσπασα ἐκ τοῦ στόματος αὐτοῦ, καὶ εἰ ἐπανίστατο ἐπ' ἐμέ, καὶ ἐκράτησα τοῦ φάρυγγος αὐτοῦ καὶ ἐπάταξα καὶ ἐθανάτωσα αὐτόν. <sup>36</sup>καὶ τὴν ἄρκον ἔτυπτεν ὁ δοῦλός σου καὶ τὸν λέοντα, καὶ ἔσται ὁ ἀλλόφυλος ὁ ἀπερίτμητος ὡς ἐν τούτων· οὐχὶ πορεύσομαι καὶ πατάξω αὐτὸν καὶ ἀφελῶ σήμερον ὄνειδος ἐξ Ισραὴλ; διότι τίς ὁ ἀπερίτμητος οὗτος, ὃς ὡνείδισεν παράταξιν θεοῦ ζῶντος; <sup>37</sup>κύριος, ὃς ἐξείλατό με ἐκ χειρὸς τοῦ λέοντος καὶ ἐκ χειρὸς τῆς ἄρκου, αὐτὸς ἐξελεῖται με ἐκ χειρὸς τοῦ ἀλλοφύλου τοῦ ἀπεριτμήτου τούτου. καὶ εἶπεν Σαουλ πρὸς Δαυὶδ Πορεύου, καὶ ἔσται κύριος μετὰ σοῦ. <sup>38</sup>καὶ ἐνέδυσεν Σαουλ τὸν Δαυὶδ μανδύαν καὶ περικεφαλαίαν χαλκῆν περὶ τὴν κεφαλὴν αὐτοῦ <sup>39</sup>καὶ ἐζωσεν τὸν Δαυὶδ τὴν ρόμφαιαν αὐτοῦ ἐπάνω τοῦ μανδύου αὐτοῦ. καὶ ἐκοπίασεν περιπατήσας ἄπαξ καὶ δίς· καὶ εἶπεν Δαυὶδ πρὸς Σαουλ Οὐ μὴ δύνωμαι πορευθῆναι ἐν τούτοις, ὅτι οὐ πεπείραμαι. καὶ ἀφαιροῦσιν αὐτὰ ἀπ' αὐτοῦ. <sup>40</sup>καὶ ἔλαβεν τὴν βακτηρίαν αὐτοῦ ἐν τῇ χειρὶ αὐτοῦ καὶ ἐξελέξατο ἑαυτῷ πέντε λίθους λείους ἐκ τοῦ χειμάρρου καὶ ἔθετο αὐτοὺς ἐν τῷ καδίῳ τῷ ποιμενικῷ τῷ ὅντι αὐτῷ εἰς συλλογὴν καὶ

σφενδόνην αύτοῦ ἐν τῇ χειρὶ αύτοῦ καὶ προσῆλθεν πρὸς τὸν ἄνδρα τὸν ἀλλόφυλον.<sup>42</sup>καὶ εἶδεν Γολιαδ  
τὸν Δαυιδ καὶ ἡτίμασεν αὐτόν, ὅτι αὐτὸς ἦν παιδάριον καὶ αὐτὸς πυρράκης μετὰ κάλλους ὁφθαλμῶν.<sup>43</sup>καὶ εἶπεν ὁ ἀλλόφυλος πρὸς Δαυιδ Ὡσεὶ κύων ἐγώ εἰμι, ὅτι σὺ ἔρχῃ ἐπ' ἐμὲ ἐν ῥάβδῳ καὶ λίθοις;  
καὶ εἶπεν Δαυιδ Οὐχί, ἀλλ' ἡ χείρω κυνός. καὶ κατηράσατο ὁ ἀλλόφυλος τὸν Δαυιδ ἐν τοῖς θεοῖς  
αύτοῦ.<sup>44</sup>καὶ εἶπεν ὁ ἀλλόφυλος πρὸς Δαυιδ Δεῦρο πρός με, καὶ δώσω τὰς σάρκας σου τοῖς πετεινοῖς  
τοῦ οὐρανοῦ καὶ τοῖς κτήνεσιν τῆς γῆς.<sup>45</sup>καὶ εἶπεν Δαυιδ πρὸς τὸν ἀλλόφυλον Σὺ ἔρχῃ πρός με ἐν  
ῥομφαίᾳ καὶ ἐν δόρατι καὶ ἐν ἀσπίδι, κἀγὼ πορεύομαι πρὸς σὲ ἐν ὀνόματι κυρίου σαβαωθ θεοῦ  
παρατάξεως Ισραὴλ, ἦν ὧνείδισας σήμερον.<sup>46</sup>καὶ ἀποκλείσει σε κύριος σήμερον εἰς τὴν χεῖρά μου,  
καὶ ἀποκτενὼ σε καὶ ἀφελῶ τὴν κεφαλὴν σου ἀπὸ σοῦ καὶ δώσω τὰ κῶλά σου καὶ τὰ κῶλα  
παρεμβολῆς ἀλλοφύλων ἐν ταύτῃ τῇ ἡμέρᾳ τοῖς πετεινοῖς τοῦ οὐρανοῦ καὶ τοῖς θηρίοις τῆς γῆς, καὶ  
γνώσεται πᾶσα ἡ γῆ ὅτι ἔστιν θεός ἐν Ισραὴλ.<sup>47</sup>καὶ γνώσεται πᾶσα ἡ ἐκκλησία αὕτη ὅτι οὐκ ἐν  
ῥομφαίᾳ καὶ δόρατι σώζει κύριος, ὅτι τοῦ κυρίου ὁ πόλεμος, καὶ παραδώσει κύριος ὑμᾶς εἰς χεῖρας  
ἡμῶν.<sup>48</sup>καὶ ἀνέστη ὁ ἀλλόφυλος καὶ ἐπορεύθη εἰς συνάντησιν Δαυιδ.<sup>49</sup>καὶ ἔξετεινεν Δαυιδ τὴν χεῖρα  
αύτοῦ εἰς τὸ κάδιον καὶ ἔλαβεν ἐκεῖθεν λίθον ἔνα καὶ ἐσφενδόνησεν καὶ ἐπάταξεν τὸν ἀλλόφυλον ἐπὶ  
τὸ μέτωπον αύτοῦ, καὶ διέδυν ὁ λίθος διὰ τῆς περικεφαλαίας εἰς τὸ μέτωπον αύτοῦ, καὶ ἔπεσεν ἐπὶ  
πρόσωπον αύτοῦ ἐπὶ τὴν γῆν.<sup>50</sup>καὶ ἔδραμεν Δαυιδ καὶ ἐπέστη ἐπ' αὐτὸν καὶ ἔλαβεν τὴν ῥομφαίαν  
αύτοῦ καὶ ἐθανάτωσεν αὐτὸν καὶ ἀφεῖλεν τὴν κεφαλὴν αύτοῦ. καὶ εἶδον οἱ ἀλλόφυλοι ὅτι τέθνηκεν ὁ  
δυνατὸς αὐτῶν, καὶ ἔφυγον.<sup>51</sup>καὶ ἀνίστανται ἄνδρες Ισραὴλ καὶ Ιουδαὶ καὶ ἡλάλαξαν καὶ κατεδίωξαν  
ὅπίσω αὐτῶν ἔως εἰσόδου Γεθ καὶ ἔως τῆς πύλης Ἀσκαλῶνος, καὶ ἔπεσαν τραυματίαι τῶν ἀλλοφύλων  
ἐν τῇ ὁδῷ τῶν πυλῶν καὶ ἔως Γεθ καὶ ἔως Ακκαρῶν.<sup>52</sup>καὶ ἀνέστρεψαν ἄνδρες Ισραὴλ ἐκκλίνοντες  
ὅπίσω τῶν ἀλλοφύλων καὶ κατεπάτουν τὰς παρεμβολὰς αὐτῶν.<sup>53</sup>καὶ ἔλαβεν Δαυιδ τὴν κεφαλὴν  
τοῦ ἀλλοφύλου καὶ ἤνεγκεν αὐτὴν εἰς Ιερουσαλημ καὶ τὰ σκεύη αύτοῦ ἔθηκεν ἐν τῷ σκηνώματι  
αύτοῦ.

**18** <sup>6</sup>Καὶ ἐξῆλθον αἱ χορεύουσαι εἰς συνάντησιν Δαυιδ ἐκ πασῶν πόλεων Ισραὴλ ἐν τυμπάνοις καὶ  
ἐν χαρμοσύνῃ καὶ ἐν κυμβάλοις, <sup>7</sup>καὶ ἐξῆρχον αἱ γυναικεῖς καὶ ἔλεγον

Ἐπάταξεν Σαουλ ἐν χιλιάσιν αὐτοῦ

καὶ Δαυιδ ἐν μυριάσιν αὐτοῦ.

<sup>8</sup>καὶ πονηρὸν ἐφάνη τὸ ρῆμα ἐν ὁφθαλμοῖς Σαουλ περὶ τοῦ λόγου τούτου, καὶ εἶπεν Τῷ Δαυιδ  
ἔδωκαν τὰς μυριάδας καὶ ἐμοὶ ἔδωκαν τὰς χιλιάδας.<sup>9</sup>καὶ ἦν Σαουλ ὑποβλεπόμενος τὸν Δαυιδ ἀπὸ  
τῆς ἡμέρας ἐκείνης καὶ ἐπέκεινα.<sup>10</sup>καὶ ἐφοβήθη Σαουλ ἀπὸ προσώπου Δαυιδ <sup>11</sup>καὶ ἀπέστησεν αὐτὸν  
ἀπ' αὐτοῦ καὶ κατέστησεν αὐτὸν ἑαυτῷ χιλίαρχον, καὶ ἐξεπορεύετο καὶ εἰσεπορεύετο ἔμπροσθεν τοῦ  
λαοῦ.<sup>12</sup>καὶ ἦν Δαυιδ ἐν πάσαις ταῖς ὁδοῖς αὐτοῦ συνίων, καὶ κύριος μετ' αὐτοῦ.<sup>13</sup>καὶ εἶδεν Σαουλ ὡς  
αὐτὸς συνίει σφόδρα, καὶ εὐλαβεῖτο ἀπὸ προσώπου αὐτοῦ.<sup>14</sup>καὶ πᾶς Ισραὴλ καὶ Ιουδαὶ ἡγάπα τὸν  
Δαυιδ, ὅτι αὐτὸς ἐξεπορεύετο καὶ εἰσεπορεύετο πρὸ προσώπου τοῦ λαοῦ.

<sup>20</sup>Καὶ ἡγάπησεν Μελχολ ἡ θυγάτηρ Σαουλ τὸν Δαυιδ, καὶ ἀπηγγέλη Σαουλ, καὶ ηὔθύνθη ἐν ὁφθαλμοῖς αὐτοῦ. <sup>21</sup>καὶ εἶπεν Σαουλ Δώσω αὐτὴν αὐτῷ, καὶ ἔσται αὐτῷ εἰς σκάνδαλον. καὶ ἦν ἐπὶ Σαουλ χεὶρ ἀλλοφύλων. <sup>22</sup>καὶ ἐνετείλατο Σαουλ τοῖς παισὶν αὐτοῦ λέγων Λαλήσατε ὑμεῖς λάθρᾳ τῷ Δαυιδ λέγοντες ὸ! Ιδοὺ δὲ βασιλεὺς θέλει ἐν σοί, καὶ πάντες οἱ παῖδες αὐτοῦ ἀγαπῶσίν σε, καὶ σὺ ἐπιγάμβρευσον τῷ βασιλεῖ. <sup>23</sup>καὶ ἐλάλησαν οἱ παῖδες Σαουλ εἰς τὰ ὄτα Δαυιδ τὰ ρήματα ταῦτα, καὶ εἶπεν Δαυιδ Εἰ κοῦφον ἐν ὁφθαλμοῖς ὑμῶν ἐπιγάμβρεῦσαι βασιλεῖ; καὶ γὰρ ἀνὴρ ταπεινὸς καὶ οὐχὶ ἔνδοξος. <sup>24</sup>καὶ ἀπήγγειλαν οἱ παῖδες Σαουλ αὐτῷ κατὰ τὰ ρήματα ταῦτα, ἀλλὰ ἐλάλησεν Δαυιδ. <sup>25</sup>καὶ εἶπεν Σαουλ Τάδε ἐρεῖτε τῷ Δαυιδ Οὐ βούλεται δὲ βασιλεὺς ἐν δόματι ἀλλ’ ἡ ἐν ἐκατὸν ἀκροβυστίαις ἀλλοφύλων ἐκδικῆσαι εἰς ἔχθροὺς τοῦ βασιλέως· καὶ Σαουλ ἐλογίσατο αὐτὸν ἐμβαλεῖν εἰς χεῖρας τῶν ἀλλοφύλων. <sup>26</sup>καὶ ἀπαγγέλλουσιν οἱ παῖδες Σαουλ τῷ Δαυιδ τὰ ρήματα ταῦτα, καὶ εὐθύνθη ὁ λόγος ἐν ὁφθαλμοῖς Δαυιδ ἐπιγάμβρεῦσαι τῷ βασιλεῖ. <sup>27</sup>καὶ ἀνέστη Δαυιδ καὶ ἐπορεύθη αὐτὸς καὶ οἱ ἄνδρες αὐτοῦ καὶ ἐπάταξεν ἐν τοῖς ἀλλοφύλοις ἐκατὸν ἄνδρας καὶ ἀνήνεγκεν τὰς ἀκροβυστίας αὐτῶν τῷ βασιλεῖ καὶ ἐπιγάμβρεύεται τῷ βασιλεῖ, καὶ δίδωσιν αὐτῷ τὴν Μελχολ θυγατέρα αὐτοῦ αὐτῷ εἰς γυναῖκα. <sup>28</sup>καὶ εἶδεν Σαουλ ὅτι κύριος μετὰ Δαυιδ καὶ πᾶς Ισραὴλ ἡγάπα αὐτόν, <sup>29</sup>καὶ προσέθετο εὐλαβεῖσθαι ἀπὸ Δαυιδ ἔτι.

**19** <sup>1</sup>Καὶ ἐλάλησεν Σαουλ πρὸς Ιωναθαν τὸν υἱὸν αὐτοῦ καὶ πρὸς πάντας τοὺς παῖδας αὐτοῦ θανατῶσαι τὸν Δαυιδ. καὶ Ιωναθαν υἱὸς Σαουλ ἤρειτο τὸν Δαυιδ σφόδρα, <sup>2</sup>καὶ ἀπήγγειλεν Ιωναθαν τῷ Δαυιδ λέγων Σαουλ ζῆτε ἡθανατῶσαι σε· φύλαξαι οὖν αὔριον πρωὶ καὶ κρύβῃ καὶ κάθισον κρυβῆ, <sup>3</sup>καὶ ἐγὼ ἐξελεύσομαι καὶ στήσομαι ἔχόμενος τοῦ πατρός μου ἐν ἀγρῷ, οὗ ἐὰν ἦσε ἐκεῖ, καὶ ἐγὼ λαλήσω περὶ σοῦ πρὸς τὸν πατέρα μου καὶ ὅψομαι ὅτι ἐὰν ἦσε, καὶ ἀπαγγελῶ σοι. <sup>4</sup>καὶ ἐλάλησεν Ιωναθαν περὶ Δαυιδ ἀγαθὰ πρὸς Σαουλ τὸν πατέρα αὐτοῦ καὶ εἶπεν πρὸς αὐτόν Mὴ ἀμαρτησάτω δὲ βασιλεὺς εἰς τὸν δοῦλόν σου Δαυιδ, ὅτι οὐχ ἡμάρτηκεν εἰς σέ, καὶ τὰ ποιήματα αὐτοῦ ἀγαθὰ σφόδρα, <sup>5</sup>καὶ ἔθετο τὴν ψυχὴν αὐτοῦ ἐν τῇ χειρὶ αὐτοῦ καὶ ἐπάταξεν τὸν ἀλλόφυλον, καὶ ἐποίησεν κύριος σωτηρίαν μεγάλην, καὶ πᾶς Ισραὴλ εἶδον καὶ ἐχάρησαν. καὶ ἵνα τί ἀμαρτάνεις εἰς αἷμα ἀθῷον θανατῶσαι τὸν Δαυιδ δωρεάν; <sup>6</sup>καὶ ἥκουσεν Σαουλ τῆς φωνῆς Ιωναθαν, καὶ ὤμοσεν Σαουλ λέγων Ζῆ κύριος, εἰ ἀποθανεῖται. <sup>7</sup>καὶ ἐκάλεσεν Ιωναθαν τὸν Δαυιδ καὶ ἀπήγγειλεν αὐτῷ πάντα τὰ ρήματα ταῦτα, καὶ εἰσήγαγεν Ιωναθαν τὸν Δαυιδ πρὸς Σαουλ, καὶ ἦν ἐνώπιον αὐτοῦ ὥστε ἐχθὲς καὶ τρίτην ἡμέραν. — <sup>8</sup>καὶ προσέθετο δὲ πόλεμος γενέσθαι πρὸς Σαουλ, καὶ κατίσχυσεν Δαυιδ καὶ ἐπολέμησεν τοὺς ἀλλοφύλους καὶ ἐπάταξεν ἐν αὐτοῖς πληγὴν μεγάλην σφόδρα, καὶ ἔφυγον ἐκ προσώπου αὐτοῦ.

<sup>9</sup>Καὶ ἐγένετο πνεῦμα θεοῦ πονηρὸν ἐπὶ Σαουλ, καὶ αὐτὸς ἐν οἴκῳ καθεύδων, καὶ δόρυ ἐν τῇ χειρὶ αὐτοῦ, καὶ Δαυιδ ἔψαλλεν ἐν ταῖς χερσὶν αὐτοῦ. <sup>10</sup>καὶ ἐζήτει Σαουλ πατάξαι τὸ δόρυ εἰς Δαυιδ, καὶ ἀπέστη Δαυιδ ἐκ προσώπου Σαουλ, καὶ ἐπάταξεν τὸ δόρυ εἰς τὸν τοῖχον, καὶ Δαυιδ ἀνεχώρησεν καὶ διεσώθη. <sup>11</sup>καὶ ἐγενήθη ἐν τῇ νυκτὶ ἐκείνῃ καὶ ἀπέστειλεν Σαουλ ἀγγέλους εἰς οἶκον Δαυιδ φυλάξαι αὐτὸν τοῦ θανατῶσαι αὐτὸν πρωὶ. καὶ ἀπήγγειλεν τῷ Δαυιδ Μελχολ ἡ γυνὴ αὐτοῦ λέγουσα ὘νταῦν μὴ

σὺ σώσης τὴν ψυχὴν σαυτοῦ τὴν νύκτα ταύτην, αὔριον θανατωθήσῃ. <sup>12</sup>καὶ κατάγει ἡ Μελχολ τὸν Δαυιδ διὰ τῆς θυρίδος, καὶ ἀπῆλθεν καὶ ἔφυγεν καὶ σώζεται. <sup>13</sup>καὶ ἔλαβεν ἡ Μελχολ τὰ κενοτάφια καὶ ἔθετο ἐπὶ τὴν κλίνην καὶ ἥπαρ τῶν αἰγῶν ἔθετο πρὸς κεφαλῆς αὐτοῦ καὶ ἐκάλυψεν αὐτὰ ἴματίῳ. <sup>14</sup>καὶ ἀπέστειλεν Σαουλ ἀγγέλους λαβεῖν τὸν Δαυιδ, καὶ λέγουσιν ἐνοχλεῖσθαι αὐτόν. <sup>15</sup>καὶ ἀποστέλλει ἐπὶ τὸν Δαυιδ λέγων Ἀγάγετε αὐτὸν ἐπὶ τῆς κλίνης πρός με τοῦ θανατῶσαι αὐτόν. <sup>16</sup>καὶ ἔρχονται οἱ ἄγγελοι, καὶ ἵδον τὰ κενοτάφια ἐπὶ τῆς κλίνης, καὶ ἥπαρ τῶν αἰγῶν πρὸς κεφαλῆς αὐτοῦ. <sup>17</sup>καὶ εἶπεν Σαουλ τῇ Μελχολ Ἰνα τί οὕτως παρελογίσω με καὶ ἐξαπέστειλας τὸν ἔχθρόν μου καὶ διεσώθη; καὶ εἶπεν Μελχολ τῷ Σαουλ Αὐτὸς εἶπεν Ἐξαπόστειλόν με· εἰ δὲ μή, θανατώσω σε.

<sup>18</sup>Καὶ Δαυιδ ἔφυγεν καὶ διεσώθη καὶ παραγίνεται πρὸς Σαμουηλ εἰς Αρμαθαιμ καὶ ἀπαγγέλλει αὐτῷ πάντα, ὅσα ἐποίησεν αὐτῷ Σαουλ, καὶ ἐπορεύθη Δαυιδ καὶ Σαμουηλ καὶ ἐκάθισαν ἐν Ναυαθ ἐν Ραμα. <sup>19</sup>καὶ ἀπηγγέλη τῷ Σαουλ λέγοντες Ἰδοὺ Δαυιδ ἐν Ναυαθ ἐν Ραμα. <sup>20</sup>καὶ ἀπέστειλεν Σαουλ ἀγγέλους λαβεῖν τὸν Δαυιδ, καὶ εἶδαν τὴν ἐκκλησίαν τῶν προφητῶν, καὶ Σαμουηλ εἰστήκει καθεστηκὼς ἐπ' αὐτῶν, καὶ ἐγενήθη ἐπὶ τοὺς ἀγγέλους τοῦ Σαουλ πνεῦμα θεοῦ, καὶ προφητεύουσιν. <sup>21</sup>καὶ ἀπηγγέλη τῷ Σαουλ, καὶ ἀπέστειλεν ἀγγέλους ἑτέρους, καὶ ἐπροφήτευσαν καὶ αὐτοί. καὶ προσέθετο Σαουλ ἀποστεῖλαι ἀγγέλους τρίτους, καὶ ἐπροφήτευσαν καὶ αὐτοί. <sup>22</sup>καὶ ἐθυμώθη ὁργῇ Σαουλ καὶ ἐπορεύθη καὶ αὐτὸς εἰς Αρμαθαιμ καὶ ἔρχεται ἕως τοῦ φρέατος τοῦ ἄλω τοῦ ἐν τῷ Σεφι καὶ ἡρώτησεν καὶ εἶπεν Ποῦ Σαμουηλ καὶ Δαυιδ; καὶ εἶπαν Ἰδοὺ ἐν Ναυαθ ἐν Ραμα. <sup>23</sup>καὶ ἐπορεύθη ἐκεῖθεν εἰς Ναυαθ ἐν Ραμα, καὶ ἐγενήθη καὶ ἐπ' αὐτῷ πνεῦμα θεοῦ, καὶ ἐπορεύετο προφητεύων ἕως τοῦ ἐλθεῖν αὐτὸν εἰς Ναυαθ ἐν Ραμα. <sup>24</sup>καὶ ἐξεδύσατο τὰ ἴματα αὐτοῦ καὶ ἐπροφήτευσεν ἐνώπιον αὐτῶν καὶ ἐπεσεν γυμνὸς ὅλην τὴν ἡμέραν ἐκείνην καὶ ὅλην τὴν νύκτα· διὰ τοῦτο ἔλεγον Εἰ καὶ Σαουλ ἐν προφήταις;

**20** <sup>1</sup>Καὶ ἀπέδρα Δαυιδ ἐκ Ναυαθ ἐν Ραμα καὶ ἔρχεται ἐνώπιον Ιωναθαν καὶ εἶπεν Τί πεποίηκα καὶ τί τὸ ἀδίκημά μου καὶ τί ἡμάρτηκα ἐνώπιον τοῦ πατρός σου ὅτι ἐπιζητεῖ τὴν ψυχὴν μου; <sup>2</sup>καὶ εἶπεν αὐτῷ Ιωναθαν Μηδαμῶς σοι, οὐ μὴ ἀποθάνης· ἰδοὺ οὐ μὴ ποιήσῃ ὁ πατήρ μου ῥῆμα μέγα ἢ μικρὸν καὶ οὐκ ἀποκαλύψει τὸ ὡτίον μου· καὶ τί ὅτι κρύψει ὁ πατήρ μου τὸ ῥῆμα τοῦτο; οὐκ ἔστιν τοῦτο. <sup>3</sup>καὶ ἀπεκρίθη Δαυιδ τῷ Ιωναθαν καὶ εἶπεν Γινώσκων οἶδεν ὁ πατήρ σου ὅτι εὑρηκα χάριν ἐν ὁφθαλμοῖς σου, καὶ εἶπεν Μὴ γνώτω τοῦτο Ιωναθαν, μὴ οὐ βούληται· ἀλλὰ ζῆ κύριος καὶ ζῆ ἡ ψυχή σου, ὅτι, καθὼς εἶπον, ἐμπέπλησται ἀνὰ μέσον μου καὶ τοῦ θανάτου. <sup>4</sup>καὶ εἶπεν Ιωναθαν πρὸς Δαυιδ Τί ἐπιθυμεῖ ἡ ψυχή σου καὶ τί ποιήσω σοι; <sup>5</sup>καὶ εἶπεν Δαυιδ πρὸς Ιωναθαν Ἰδοὺ δὴ νεομηνία αὔριον, καὶ ἐγὼ καθίσας οὐ καθήσομαι μετὰ τοῦ βασιλέως φαγεῖν, καὶ ἐξαποστελεῖς με, καὶ κρυβήσομαι ἐν τῷ πεδίῳ ἕως δείλης. <sup>6</sup>Ἐὰν ἐπισκεπτόμενος ἐπισκέψηται με ὁ πατήρ σου, καὶ ἐρεῖς Παραιτούμενος παρητήσατο ἀπ' ἐμοῦ Δαυιδ δραμεῖν ἕως εἰς Βηθλεεμ τὴν πόλιν αὐτοῦ, ὅτι θυσίᾳ τῶν ἡμερῶν ἐκεῖ ὅλη τῇ φυλῇ. <sup>7</sup>Ἐὰν τάδε εἴπῃ Ἀγαθῶς, εἰρήνη τῷ δούλῳ σου· καὶ ἐὰν σκληρῶς ἀποκριθῇ σοι, γνῶθι ὅτι συντετέλεσται ἡ κακία παρ' αὐτοῦ. <sup>8</sup>καὶ ποιήσεις ἔλεος μετὰ τοῦ δούλου σου, ὅτι εἰσήγαγες εἰς

διαθήκην κυρίου τὸν δοῦλόν σου μετὰ σεαυτοῦ· καὶ εἰ ἔστιν ἀδικία ἐν τῷ δούλῳ σου, θανάτωσόν με σύ· καὶ ἔως τοῦ πατρός σου ἵνα τί οὕτως εἰσάγεις με; <sup>9</sup>καὶ εἶπεν Ιωναθαν Μηδαμῶς σοι, ὅτι ἐὰν γινώσκων γνῶ ὅτι συντετέλεσται ἡ κακία παρὰ τοῦ πατρός μου τοῦ ἐλθεῖν ἐπὶ σέ· καὶ ἐὰν μή, εἰς τὰς πόλεις σου ἐγὼ ἀπαγγελῶ σοι. <sup>10</sup>καὶ εἶπεν Δαυὶδ πρὸς Ιωναθαν Τίς ἀπαγγελεῖ μοι, ἐὰν ἀποκριθῇ ὁ πατήρ σου σκληρῶς; <sup>11</sup>καὶ εἶπεν Ιωναθαν πρὸς Δαυὶδ Πορεύου καὶ μένε εἰς ἄγρόν. καὶ ἐκπορεύονται ἀμφότεροι εἰς ἄγρόν. — <sup>12</sup>καὶ εἶπεν Ιωναθαν πρὸς Δαυὶδ Κύριος ὁ θεὸς Ισραὴλ οὗδεν ὅτι ἀνακρινῶ τὸν πατέρα μου ὡς ἂν ὁ καιρὸς τρισσῶς, καὶ ἴδοὺ ἀγαθὸν ἦ περὶ Δαυὶδ, καὶ οὐ μὴ ἀποστείλω πρὸς σὲ εἰς ἄγρόν. <sup>13</sup>τάδε ποιήσαι ὁ θεὸς τῷ Ιωναθαν καὶ τάδε προσθείη, ὅτι ἀνοίσω τὰ κακὰ ἐπὶ σὲ καὶ ἀποκαλύψω τὸ ὡτίον σου καὶ ἔξαποστελῶ σε, καὶ ἀπελεύσῃ εἰς εἰρήνην· καὶ ἔσται κύριος μετὰ σοῦ, καθὼς ἦν μετὰ τοῦ πατρός μου. <sup>14</sup>καὶ μὲν ἔτι μου ζῶντος καὶ ποιήσεις ἔλεος μετ' ἐμοῦ, καὶ ἐὰν θανάτῳ ἀποθάνω, <sup>15</sup>οὐκ ἔξαρεῖς ἔλεός σου ἀπὸ τοῦ οἴκου μου ἔως τοῦ αἰῶνος· καὶ εἰ μὴ ἐν τῷ ἔξαίρειν κύριον τοὺς ἔχθρους Δαυὶδ ἔκαστον ἀπὸ προσώπου τῆς γῆς <sup>16</sup>ἔξαρθῆναι τὸ ὄνομα τοῦ Ιωναθαν ἀπὸ τοῦ οἴκου Δαυὶδ, καὶ ἐκζητήσαι κύριος ἔχθρους τοῦ Δαυὶδ. <sup>17</sup>καὶ προσέθετο ἔτι Ιωναθαν ὁμόσαι τῷ Δαυὶδ, ὅτι ἡγάπησεν ψυχὴν ἀγαπῶντος αὐτόν. <sup>18</sup>καὶ εἶπεν Ιωναθαν Αὔριον νουμηνία, καὶ ἐπισκεπήσῃ, ὅτι ἐπισκεπήσεται καθέδρα σου. <sup>19</sup>καὶ τρισσεύσεις καὶ ἐπισκέψῃ καὶ ἥξεις εἰς τὸν τόπον σου, οὗ ἐκρύβης ἐν τῇ ἡμέρᾳ τῇ ἐργασίμῃ, καὶ καθήσῃ παρὰ τὸ εργαβ ἐκεῖνο. <sup>20</sup>καὶ ἐγὼ τρισσεύσω ταῖς σχίζαις ἀκοντίζων ἐκπέμπων εἰς τὴν αματταρι. <sup>21</sup>καὶ ἴδοὺ ἀποστελῶ τὸ παιδάριον λέγων Δεῦρο εὔρε μοι τὴν σχίζαν· ἐὰν εἴπω λέγων τῷ παιδαρίῳ <sup>22</sup>Ωδε ἡ σχίζα ἀπὸ σοῦ καὶ ὕδε, λαβὲ αὐτήν, παραγίνου, ὅτι εἰρήνη σοι καὶ οὐκ ἔστιν λόγος, ζῆ κύριος. <sup>22</sup>ἐὰν τάδε εἴπω τῷ νεανίσκῳ <sup>23</sup>Ωδε ἡ σχίζα ἀπὸ σοῦ καὶ ἐπέκεινα, πορεύου, ὅτι ἔξαπέσταλκέν σε κύριος. <sup>23</sup>καὶ τὸ ῥῆμα, ὃ ἐλαλήσαμεν ἐγὼ καὶ σύ, ἴδού κύριος μάρτυς ἀνὰ μέσον ἐμοῦ καὶ σοῦ ἔως αἰῶνος.

<sup>24</sup>Καὶ κρύπτεται Δαυὶδ ἐν ἄγρῷ, καὶ παραγίνεται ὁ μήν, καὶ ἔρχεται ὁ βασιλεὺς ἐπὶ τὴν τράπεζαν τοῦ φαγεῖν. <sup>25</sup>καὶ ἐκάθισεν ὁ βασιλεὺς ἐπὶ τὴν καθέδραν αὐτοῦ ὡς ἄπαξ καὶ ἄπαξ, ἐπὶ τῆς καθέδρας παρὰ τοῖχον, καὶ προέφθασεν τὸν Ιωναθαν, καὶ ἐκάθισεν Αβεννηρ ἐκ πλαγίων Σαουλ, καὶ ἐπεσκέπη ὁ τόπος Δαυὶδ. <sup>26</sup>καὶ οὐκ ἐλάλησεν Σαουλ οὐδὲν ἐν τῇ ἡμέρᾳ ἐκείνῃ, ὅτι εἶπεν Σύμπτωμα φαίνεται μὴ καθαρὸς εἶναι, ὅτι οὐ κεκαθάρισται. <sup>27</sup>καὶ ἐγενήθη τῇ ἐπαύριον τοῦ μηνὸς τῇ ἡμέρᾳ τῇ δευτέρᾳ καὶ ἐπεσκέπη ὁ τόπος τοῦ Δαυὶδ, καὶ εἶπεν Σαουλ πρὸς Ιωναθαν τὸν οὐδὲν αὐτοῦ Τί ὅτι οὐ παραγέγονεν ὁ οὐδὲς Ιεσσαι καὶ ἐχθὲς καὶ σήμερον ἐπὶ τὴν τράπεζαν; <sup>28</sup>καὶ ἀπεκρίθη Ιωναθαν τῷ Σαουλ καὶ εἶπεν αὐτῷ Παρήτηται Δαυὶδ παρ’ ἐμοῦ ἔως εἰς Βηθλεεμ τὴν πόλιν αὐτοῦ πορευθῆναι <sup>29</sup>καὶ εἶπεν Ἐξαπόστειλον δή με, ὅτι θυσία τῆς φυλῆς ἡμῶν ἐν τῇ πόλει, καὶ ἐνετείλαντο πρός με οἱ ἀδελφοί μου, καὶ νῦν εἰ εὑρηκα χάριν ἐν ὁφθαλμοῖς σου, διασωθήσομαι δή καὶ ὄψομαι τοὺς ἀδελφούς μου. διὰ τοῦτο οὐ παραγέγονεν ἐπὶ τὴν τράπεζαν τοῦ βασιλέως. <sup>30</sup>καὶ ἐθυμώθη ὁργῇ Σαουλ ἐπὶ Ιωναθαν σφόδρα καὶ εἶπεν αὐτῷ Υἱὲ κορασίων αὐτομολούντων, οὐ γὰρ οἶδα ὅτι μέτοχος εἴ σὺ τῷ οὐδὲν Ιεσσαι εἰς αἰσχύνην σου καὶ εἰς αἰσχύνην ἀποκαλύψεως μητρός σου; <sup>31</sup>ὅτι πάσας τὰς ἡμέρας, ἃς ὁ

νιὸς Ιεσσαι ἵη ἐπὶ τῆς γῆς, οὐχ ἔτοιμασθήσεται ἡ βασιλεία σου· νῦν οὖν ἀποστείλας λαβὲ τὸν νεανίαν, ὅτι νιὸς θανάτου οὗτος. <sup>32</sup>καὶ ἀπεκρίθη Ιωναθαν τῷ Σαουλ Ἱνα τί ἀποθνήσκει; τί πεποίηκεν; <sup>33</sup>καὶ ἐπῆρεν Σαουλ τὸ δόρυ ἐπὶ Ιωναθαν τοῦ θανατῶσαι αὐτόν. καὶ ἔγνω Ιωναθαν ὅτι συντετέλεσται ἡ κακία αὕτη παρὰ τοῦ πατρὸς αὐτοῦ θανατῶσαι τὸν Δαυὶδ, <sup>34</sup>καὶ ἀνεπήδησεν Ιωναθαν ἀπὸ τῆς τραπέζης ἐν ὄργῃ θυμοῦ καὶ οὐκ ἔφαγεν ἐν τῇ δευτέρᾳ τοῦ μηνὸς ἄρτου, ὅτι ἐθραύσθη ἐπὶ τὸν Δαυὶδ, ὅτι συντετέλεσεν ἐπ’ αὐτὸν ὁ πατὴρ αὐτοῦ.

<sup>35</sup>Καὶ ἐγενήθη πρωὶ καὶ ἐξῆλθεν Ιωναθαν εἰς ἀγρόν, καθὼς ἐτάξατο εἰς τὸ μαρτύριον Δαυὶδ, καὶ παιδάριον μικρὸν μετ’ αὐτοῦ. <sup>36</sup>καὶ εἶπεν τῷ παιδαρίῳ Δράμε, εύρε μοι τὰς σχίζας, ἐν αἷς ἐγὼ ἀκοντίζω· καὶ τὸ παιδάριον ἔδραμε, καὶ αὐτὸς ἤκοντιζε τῇ σχίζῃ καὶ παρήγαγεν αὐτήν. <sup>37</sup>καὶ ἦλθεν τὸ παιδάριον ἔως τοῦ τόπου τῆς σχίζης, οὗ ἤκοντιζεν Ιωναθαν, καὶ ἀνεβόησεν Ιωναθαν ὀπίσω τοῦ νεανίου καὶ εἶπεν Ἐκεῖ ἡ σχίζα ἀπὸ σοῦ καὶ ἐπέκεινα. <sup>38</sup>καὶ ἀνεβόησεν Ιωναθαν ὀπίσω τοῦ παιδαρίου αὐτοῦ λέγων Ταχύνας σπεῦσον καὶ μὴ στῆς· καὶ ἀνέλεξεν τὸ παιδάριον Ιωναθαν τὰς σχίζας πρὸς τὸν κύριον αὐτοῦ. <sup>39</sup>καὶ τὸ παιδάριον οὐκ ἔγνω οὐθέν, πάρεξ Ιωναθαν καὶ Δαυὶδ ἔγνωσαν τὸ ῥῆμα. <sup>40</sup>καὶ Ιωναθαν ἔδωκεν τὰ σκεύη αὐτοῦ ἐπὶ τὸ παιδάριον αὐτοῦ καὶ εἶπεν τῷ παιδαρίῳ αὐτοῦ Πορεύου εἴσελθε εἰς τὴν πόλιν. <sup>41</sup>καὶ ὡς εἰσῆλθεν τὸ παιδάριον, καὶ Δαυὶδ ἀνέστη ἀπὸ τοῦ εργαβ οὐκέτην εἰπεσεν ἐπὶ πρόσωπον αὐτοῦ καὶ προσεκύνησεν αὐτῷ τρίς, καὶ κατεφίλησεν ἔκαστος τὸν πλησίον αὐτοῦ, καὶ ἔκλαυσεν ἔκαστος τῷ πλησίον αὐτοῦ ἔως συντελείας μεγάλης. <sup>42</sup>καὶ εἶπεν Ιωναθαν Πορεύου εἰς εἰρήνην, καὶ ὡς ὀμωμόκαμεν ἡμεῖς ἀμφότεροι ἐν ὀνόματι κυρίου λέγοντες Κύριος ἔσται μάρτυς ἀνὰ μέσον ἐμοῦ καὶ σοῦ καὶ ἀνὰ μέσον τοῦ σπέρματός μου καὶ ἀνὰ μέσον τοῦ σπέρματός σου ἔως αἰώνος.

**21** <sup>1</sup>καὶ ἀνέστη Δαυὶδ καὶ ἀπῆλθεν, καὶ Ιωναθαν εἰσῆλθεν εἰς τὴν πόλιν.

<sup>2</sup>Καὶ ἔρχεται Δαυὶδ εἰς Νομβα πρὸς Αβιμελεχ τὸν ἱερέα. καὶ ἐξέστη Αβιμελεχ τῇ ἀπαντήσει αὐτοῦ καὶ εἶπεν αὐτῷ Τί ὅτι σὺ μόνος καὶ οὐθεὶς μετὰ σοῦ; <sup>3</sup>καὶ εἶπεν Δαυὶδ τῷ ἱερεῖ Ὁ βασιλεὺς ἐντέταλταί μοι ῥῆμα σήμερον καὶ εἶπέν μοι Μηδεὶς γνώτω τὸ ῥῆμα, περὶ οὗ ἐγὼ ἀποστέλλω σε καὶ ὑπὲρ οὗ ἐντέταλμαί σοι· καὶ τοῖς παιδαρίοις διαμεμαρτύρημαι ἐν τῷ τόπῳ τῷ λεγομένῳ Θεοῦ πίστις, Φελλανι Αλεμωνι. <sup>4</sup>καὶ νῦν εὶςὶν ὑπὸ τὴν χεῖρά σου πέντε ἄρτοι, δὸς εἰς χεῖρά μου τὸ εύρεθν. <sup>5</sup>καὶ ἀπεκρίθη ὁ ἱερεὺς τῷ Δαυὶδ καὶ εἶπεν Οὐκ εἰσὶν ἄρτοι βέβηλοι ὑπὸ τὴν χεῖρά μου, ὅτι ἀλλ’ ἡ ἄρτοι ἄγιοι εἰσίν. εὶς πεφυλαγμένα τὰ παιδάριά ἐστιν ἀπὸ γυναικός, καὶ φάγεται. <sup>6</sup>καὶ ἀπεκρίθη Δαυὶδ τῷ ἱερεῖ καὶ εἶπεν αὐτῷ Ἀλλὰ ἀπὸ γυναικὸς ἀπεσχήμεθα ἔχθες καὶ τρίτην ἡμέραν· ἐν τῷ ἐξελθεῖν με εἰς ὁδὸν γέγονε πάντα τὰ παιδάρια ἡγνισμένα, καὶ αὐτὴν ἡ ὁδὸς βέβηλος, διότι ἀγιασθήσεται σήμερον διὰ τὰ σκεύη μου. <sup>7</sup>καὶ ἔδωκεν αὐτῷ Αβιμελεχ ὁ ἱερεὺς τοὺς ἄρτους τῆς προθέσεως, ὅτι οὐκ ἡνὶ ἐκεῖ ἄρτος ὅτι ἀλλ’ ἡ ἄρτοι τοῦ προσώπου οἱ ἀφηρημένοι ἐκ προσώπου κυρίου παρατεθῆναι ἄρτον θερμὸν ἡ ἡμέρα ἔλαβεν αὐτούς. <sup>8</sup>καὶ ἐκεῖ ἡνὶ ἐν τῶν παιδαρίων τοῦ Σαουλ ἐν τῇ ἡμέρᾳ ἐκείνῃ συνεχόμενος νεεσσαραν ἐνώπιον κυρίου, καὶ ὅνομα αὐτῷ Δωηκ ὁ Σύρος νέμων τὰς ἡμιόνους Σαουλ. <sup>9</sup>καὶ εἶπεν Δαυὶδ πρὸς Αβιμελεχ Ἱδὲ εὶς ἔστιν ἐνταῦθα ὑπὸ τὴν χεῖρά σου δόρυ ἡ ῥομφαία, ὅτι τὴν ῥομφαίαν μου

καὶ τὰ σκεύη οὐκ εἴληφα ἐν τῇ χειρί μου, ὅτι ἦν τὸ ρῆμα τοῦ βασιλέως κατὰ σπουδὴν.<sup>10</sup> καὶ εἶπεν ὁ ἵερεὺς Ἰδοὺ ἡ ῥομφαία Γολιαθ τοῦ ἀλλοφύλου, ὃν ἐπάταξας ἐν τῇ κοιλάδι Ἡλα, καὶ αὐτὴ ἐνειλημένη ἐν ἴματίῳ· εἰ ταύτην λήμψῃ σεαυτῷ, λαβέ, ὅτι οὐκ ἔστιν ἑτέρα πάρεξ ταύτης ἐνταῦθα. καὶ εἶπεν Δαυιδ Ἰδοὺ οὐκ ἔστιν ὕσπερ αὐτή, δός μοι αὐτήν.<sup>11</sup> καὶ ἔδωκεν αὐτὴν αὐτῷ· καὶ ἀνέστη Δαυιδ καὶ ἔφυγεν ἐν τῇ ἡμέρᾳ ἐκείνῃ ἐκ προσώπου Σαουλ.

Καὶ ἤλθεν Δαυιδ πρὸς Αγχους βασιλέα Γεθ.<sup>12</sup> καὶ εἶπαν οἱ παιδεῖς Αγχους πρὸς αὐτόν Οὐχὶ οὗτος Δαυιδ ὁ βασιλεὺς τῆς γῆς; οὐχὶ τούτῳ ἐξῆρχον αἱ χορεύουσαι λέγουσαι

Ἐπάταξεν Σαουλ ἐν χιλιάσιν αὐτοῦ

καὶ Δαυιδ ἐν μυριάσιν αὐτοῦ;

<sup>13</sup> καὶ ἔθετο Δαυιδ τὰ ρήματα ἐν τῇ καρδίᾳ αὐτοῦ καὶ ἐφοβήθη σφόδρα ἀπὸ προσώπου Αγχους βασιλέως Γεθ.<sup>14</sup> καὶ ἤλλοι ὠσεν τὸ πρόσωπον αὐτοῦ ἐνώπιον αὐτοῦ καὶ προσεποιήσατο ἐν τῇ ἡμέρᾳ ἐκείνῃ καὶ ἐτυμπάνιζεν ἐπὶ ταῖς θύραις τῆς πόλεως καὶ παρεφέρετο ἐν ταῖς χερσὶν αὐτοῦ καὶ ἐπιπτεν ἐπὶ τὰς θύρας τῆς πύλης, καὶ τὰ σίελα αὐτοῦ κατέρρει ἐπὶ τὸν πώγωνα αὐτοῦ.<sup>15</sup> καὶ εἶπεν Αγχους πρὸς τοὺς παιδας αὐτοῦ Ἰδού ἵδετε ἄνδρα ἐπίλημπτον· ἵνα τί εἰσηγάγετε αὐτὸν πρός με;<sup>16</sup> ἦλαττοῦμαι ἐπιλήμπτων ἐγώ, ὅτι εἰσαγειόχατε αὐτὸν ἐπίλημπτεύεσθαι πρός με; οὗτος οὐκ εἰσελεύσεται εἰς οἰκίαν.

22<sup>1</sup> Καὶ ἀπῆλθεν ἐκεῖθεν Δαυιδ καὶ διεσώθη καὶ ἔρχεται εἰς τὸ σπήλαιον τὸ Οδολλαμ. καὶ ἀκούουσιν οἱ ἀδελφοὶ αὐτοῦ καὶ ὁ οἶκος τοῦ πατρὸς αὐτοῦ καὶ καταβαίνουσιν πρὸς αὐτὸν ἐκεῖ.<sup>2</sup> καὶ συνήγοντο πρὸς αὐτὸν πᾶς ἐν ἀνάγκῃ καὶ πᾶς ὑπόχρεως καὶ πᾶς κατώδυνος ψυχῆς, καὶ ἦν ἐπ’ αὐτῶν ἡγούμενος· καὶ ἦσαν μετ’ αὐτοῦ ὡς τετρακόσιοι ἄνδρες.<sup>3</sup> καὶ ἀπῆλθεν Δαυιδ ἐκεῖθεν εἰς Μασσηφα τῆς Μωαβ καὶ εἶπεν πρὸς βασιλέα Μωαβ Γινέσθωσαν δὴ ὁ πατήρ μου καὶ ἡ μήτηρ μου παρὰ σοί, ἔως ὅτου γνῶ τί ποιήσει μοι ὁ θεός.<sup>4</sup> καὶ παρεκάλεσεν τὸ πρόσωπον τοῦ βασιλέως Μωαβ, καὶ κατώκουν μετ’ αὐτοῦ πάσας τὰς ἡμέρας ὅντος τοῦ Δαυιδ ἐν τῇ περιοχῇ.<sup>5</sup> καὶ εἶπεν Γαδ ὁ προφήτης πρὸς Δαυιδ Μὴ κάθου ἐν τῇ περιοχῇ, πορεύου καὶ ἥξεις εἰς γῆν Ιουδα. καὶ ἐπορεύθη Δαυιδ καὶ ἤλθεν καὶ ἐκάθισεν ἐν πόλει Σαριχ.

<sup>6</sup> Καὶ ἤκουσεν Σαουλ ὅτι ἔγνωσται Δαυιδ καὶ οἱ ἄνδρες οἱ μετ’ αὐτοῦ· καὶ Σαουλ ἐκάθητο ἐν τῷ βουνῷ ὑπὸ τὴν ἄστρουν τὴν ἐν Ραμα, καὶ τὸ δόρυ ἐν τῇ χειρὶ αὐτοῦ, καὶ πάντες οἱ παιδεῖς αὐτοῦ παρειστήκεισαν αὐτῷ.<sup>7</sup> καὶ εἶπεν Σαουλ πρὸς τοὺς παιδας αὐτοῦ τοὺς παρεστηκότας αὐτῷ καὶ εἶπεν αὐτοῖς Ἀκούσατε δή, υἱοὶ Βενιαμιν. εἰ ἀληθῶς πᾶσιν ὑμῖν δώσει ὁ υἱός Ιεσσαι ἀγροὺς καὶ ἀμπελῶνας καὶ πάντας ὑμᾶς τάξει ἐκατοντάρχους καὶ χιλιάρχους;<sup>8</sup> δότι σύγκεισθε πάντες ὑμεῖς ἐπ’ ἐμέ, καὶ οὐκ ἔστιν ὁ ἀποκαλύπτων τὸ ὡτίον μου ἐν τῷ διαθέσθαι τὸν υἱόν μου διαθήκην μετὰ τοῦ υἱοῦ Ιεσσαι, καὶ οὐκ ἔστιν πονῶν περὶ ἐμοῦ ἐξ ὑμῶν καὶ ἀποκαλύπτων τὸ ὡτίον μου ὅτι ἐπήγειρεν ὁ υἱός μου τὸν δοῦλόν μου ἐπ’ ἐμὲ εἰς ἐχθρὸν ὡς ἡ ἡμέρα αὕτη.<sup>9</sup> καὶ ἀποκρίνεται Δωηκ ὁ Σύρος ὁ καθεστηκὼς ἐπὶ τὰς ἡμιόνους Σαουλ καὶ εἶπεν Ἐόρακα τὸν υἱὸν Ιεσσαι παραγινόμενον εἰς Νομβα πρὸς Αβιμελεχ υἱὸν

Αχιτωβ τὸν ἵερέα, <sup>10</sup>καὶ ἡρώτα αὐτῷ διὰ τοῦ θεοῦ καὶ ἐπισιτισμὸν ἔδωκεν αὐτῷ καὶ τὴν ρόμφαιαν Γολιαδ τοῦ ἀλλοφύλου ἔδωκεν αὐτῷ. <sup>11</sup>καὶ ἀπέστειλεν ὁ βασιλεὺς καλέσαι τὸν Αβιμελεχ υἱὸν Αχιτωβ καὶ πάντας τοὺς υἱοὺς τοῦ πατρὸς αὐτοῦ τοὺς ἵερεῖς τοὺς ἐν Νομβα, καὶ παρεγένοντο πάντες πρὸς τὸν βασιλέα. <sup>12</sup>καὶ εἶπεν Σαουλ Ἀκουε δῆ, υἱὲ Αχιτωβ, καὶ εἶπεν Ἰδοὺ ἐγώ· λάλει, κύριε. <sup>13</sup>καὶ εἶπεν αὐτῷ Σαουλ Ἰνα τί συνέθου κατ' ἐμοῦ σὺ καὶ ὁ υἱὸς Ιεσσαι δοῦναί σε αὐτῷ ἄρτον καὶ ρόμφαιαν καὶ ἐρωτᾶν αὐτῷ διὰ τοῦ θεοῦ θέσθαι αὐτὸν ἐπ' ἐμὲ εἰς ἐχθρὸν ὡς ἡ ἡμέρα αὕτη; <sup>14</sup>καὶ ἀπεκρίθη τῷ βασιλεῖ καὶ εἶπεν Καὶ τίς ἐν πᾶσιν τοῖς δούλοις σου ὡς Δαυὶδ πιστὸς καὶ γαμβρὸς τοῦ βασιλέως καὶ ἄρχων παντὸς παραγγέλματός σου καὶ ἐνδοξὸς ἐν τῷ οἴκῳ σου; <sup>15</sup>ἥ σήμερον ἥργυμαι ἐρωτᾶν αὐτῷ διὰ τοῦ θεοῦ; μηδαμῶς. μὴ δότω ὁ βασιλεὺς κατὰ τοῦ δούλου αὐτοῦ λόγον καὶ ἐφ' ὅλον τὸν οἴκον τοῦ πατρός μου, ὅτι οὐκ ἥδει ὁ δούλος ὁ σὸς ἐν πᾶσιν τούτοις ῥῆμα μικρὸν ἢ μέγα. <sup>16</sup>καὶ εἶπεν ὁ βασιλεὺς Σαουλ Θανάτῳ ἀποθανῆ, Αβιμελεχ, σὺ καὶ πᾶς ὁ οἴκος τοῦ πατρός σου. <sup>17</sup>καὶ εἶπεν ὁ βασιλεὺς τοῖς παρατρέχουσιν τοῖς ἐφεστηκόσιν ἐπ' αὐτὸν Προσαγάγετε καὶ θανατοῦτε τοὺς ἵερεῖς τοῦ κυρίου, ὅτι ἡ χεὶρ αὐτῶν μετὰ Δαυὶδ, καὶ ὅτι ἔγνωσαν ὅτι φεύγει αὐτός, καὶ οὐκ ἀπεκάλυψαν τὸ ὡτίον μου. καὶ οὐκ ἐβούληθησαν οἱ παῖδες τοῦ βασιλέως ἐπενεγκεῖν τὰς χεῖρας αὐτῶν ἀπαντῆσαι εἰς τοὺς ἵερεῖς κυρίου. <sup>18</sup>καὶ εἶπεν ὁ βασιλεὺς τῷ Δωηκ Ἐπιστρέφου σὺ καὶ ἀπάντα εἰς τοὺς ἵερεῖς. καὶ ἐπεστράφη Δωηκ ὁ Σύρος καὶ ἐθανάτωσεν τοὺς ἵερεῖς κυρίου ἐν τῇ ἡμέρᾳ ἐκείνῃ, τριακοσίους καὶ πέντε ἄνδρας, πάντας αἴροντας εφουδ. <sup>19</sup>καὶ τὴν Νομβα τὴν πόλιν τῶν ἵερέων ἐπάταξεν ἐν στόματι ρόμφαιας ἀπὸ ἀνδρὸς ἔως γυναικός, ἀπὸ νηπίου ἔως θηλάζοντος καὶ μόσχου καὶ ὄνου καὶ προβάτου. — <sup>20</sup>καὶ διασώζεται υἱὸς εἰς τῷ Αβιμελεχ υἱῷ Αχιτωβ, καὶ ὄνομα αὐτῷ Αβιαθαρ, καὶ ἔφυγεν ὀπίσω Δαυὶδ. <sup>21</sup>καὶ ἀπήγγειλεν Αβιαθαρ τῷ Δαυὶδ ὅτι ἐθανάτωσεν Σαουλ πάντας τοὺς ἵερεῖς τοῦ κυρίου. <sup>22</sup>καὶ εἶπεν Δαυὶδ τῷ Αβιαθαρ Ἡιδειν ἐν τῇ ἡμέρᾳ ἐκείνῃ ὅτι Δωηκ ὁ Σύρος ὅτι ἀπαγγέλλων ἀπαγγελεῖ τῷ Σαουλ. ἐγώ εἰμι αἴτιος τῶν ψυχῶν οἴκου τοῦ πατρός σου. <sup>23</sup>κάθου μετ' ἐμοῦ, μὴ φοβοῦ, ὅτι οὗ ἐὰν ζητῶ τῇ ψυχῇ μου τόπον, ζητήσω καὶ τῇ ψυχῇ σου, ὅτι πεφύλαξαι σὺ παρ' ἐμοί.

**23** <sup>1</sup>Καὶ ἀπηγγέλη τῷ Δαυὶδ λέγοντες Ἰδοὺ οἱ ἀλλόφυλοι πολεμοῦσιν ἐν τῇ Κεῖλα, καὶ αὐτοὶ διαρπάζουσιν, καταπατοῦσιν τοὺς ἄλω. <sup>2</sup>καὶ ἐπηρώτησεν Δαυὶδ διὰ τοῦ κυρίου λέγων Εἰ πορευθῶ καὶ πατάξω τοὺς ἀλλοφύλους τούτους; καὶ εἶπεν κύριος Πορεύου καὶ πατάξεις ἐν τοῖς ἀλλοφύλοις τούτοις καὶ σώσεις τὴν Κεῖλα. <sup>3</sup>καὶ εἶπαν οἱ ἄνδρες τοῦ Δαυὶδ πρὸς αὐτὸν Ἰδοὺ ἡμεῖς ἐνταῦθα ἐν τῇ Ιουδαίᾳ φοβούμεθα, καὶ πῶς ἔσται ἐὰν πορευθῶμεν εἰς Κεῖλα; εἰς τὰ σκῦλα τῶν ἀλλοφύλων εἰσπορευσόμεθα. <sup>4</sup>καὶ προσέθετο Δαυὶδ ἐρωτῆσαι ἔτι διὰ τοῦ κυρίου, καὶ ἀπεκρίθη αὐτῷ κύριος καὶ εἶπεν πρὸς αὐτὸν Ἀνάστηθι καὶ κατάβηθι εἰς Κεῖλα, ὅτι ἐγώ παραδίδωμι τοὺς ἀλλοφύλους εἰς χεῖράς σου. <sup>5</sup>καὶ ἐπορεύθη Δαυὶδ καὶ οἱ ἄνδρες οἱ μετ' αὐτοῦ εἰς Κεῖλα καὶ ἐπολέμησεν ἐν τοῖς ἀλλοφύλοις, καὶ ἔφυγον ἐκ προσώπου αὐτοῦ, καὶ ἀπήγαγεν τὰ κτήνη αὐτῶν καὶ ἐπάταξεν ἐν αὐτοῖς πληγὴν μεγάλην, καὶ ἔσωσεν Δαυὶδ τοὺς κατοικοῦντας Κεῖλα.

<sup>6</sup>Καὶ ἐγένετο ἐν τῷ φυγεῖν Αβιαθαρ υἱὸν Αβιμελεχ πρὸς Δαυιδ καὶ αὐτὸς μετὰ Δαυιδ εἰς Κεῖλα κατέβη ἔχων εφουδ ἐν τῇ χειρὶ αὐτοῦ. <sup>7</sup>καὶ ἀπηγγέλη τῷ Σαουλ ὅτι ἤκει Δαυιδ εἰς Κεῖλα, καὶ εἶπεν Σαουλ Πέπρακεν αὐτὸν ὁ θεὸς εἰς χεῖράς μου, ὅτι ἀποκέκλεισται εἰσελθών εἰς πόλιν θυρῶν καὶ μοχλῶν. <sup>8</sup>καὶ παρήγγειλεν Σαουλ παντὶ τῷ λαῷ εἰς πόλεμον καταβαίνειν εἰς Κεῖλα συνέχειν τὸν Δαυιδ καὶ τοὺς ἄνδρας αὐτοῦ. <sup>9</sup>καὶ ἔγνω Δαυιδ ὅτι οὐ παρασιωπᾶ Σαουλ περὶ αὐτοῦ τὴν κακίαν, καὶ εἶπεν Δαυιδ πρὸς Αβιαθαρ τὸν ἱερέα Προσάγαγε τὸ εφουδ κυρίου. <sup>10</sup>καὶ εἶπεν Δαυιδ Κύριε ὁ θεὸς Ισραὴλ, ἀκούων ἀκήκοεν ὁ δοῦλός σου ὅτι ζητεῖ Σαουλ ἐλθεῖν ἐπὶ Κεῖλα διαφθεῖραι τὴν πόλιν δι’ ἐμέ. <sup>11</sup>εἰ ἀποκλεισθήσεται; καὶ νῦν εἰ καταβήσεται Σαουλ, καθὼς ἤκουσεν ὁ δοῦλός σου; κύριε ὁ θεὸς Ισραὴλ, ἀπάγγειλον τῷ δούλῳ σου. καὶ εἶπεν κύριος Ἀποκλεισθήσεται. <sup>13</sup>καὶ ἀνέστη Δαυιδ καὶ οἱ ἄνδρες οἱ μετ’ αὐτοῦ ὡς τετρακόσιοι καὶ ἐξῆλθον ἐκ Κεῖλα καὶ ἐπορεύοντο οὖς ἐὰν ἐπορεύθησαν. καὶ τῷ Σαουλ ἀπηγγέλη ὅτι διασέσωται Δαυιδ ἐκ Κεῖλα, καὶ ἀνῆκεν τοῦ ἐξελθεῖν.

<sup>14</sup>Καὶ ἐκάθισεν Δαυιδ ἐν τῇ ἐρήμῳ ἐν Μασερεμ ἐν τοῖς στενοῖς καὶ ἐκάθητο ἐν τῇ ἐρήμῳ ἐν τῷ ὅρει Ζιφ ἐν τῇ γῇ τῇ αὐχμώδει· καὶ ἐζήτει αὐτὸν Σαουλ πάσας τὰς ἡμέρας, καὶ οὐ παρέδωκεν αὐτὸν κύριος εἰς τὰς χεῖρας αὐτοῦ. <sup>15</sup>καὶ εἶδεν Δαυιδ ὅτι ἐξέρχεται Σαουλ τοῦ ζητεῖν τὸν Δαυιδ· καὶ Δαυιδ ἐν τῷ ὅρει τῷ αὐχμώδει ἐν τῇ Καινῇ Ζιφ. <sup>16</sup>καὶ ἀνέστη Ιωναθαν υἱὸς Σαουλ καὶ ἐπορεύθη πρὸς Δαυιδ εἰς Καινὴν καὶ ἐκραταίωσεν τὰς χεῖρας αὐτοῦ ἐν κυρίῳ. <sup>17</sup>καὶ εἶπεν πρὸς αὐτόν Μὴ φοβοῦ, ὅτι οὐ μὴ εὕρῃ σε ἡ χεὶρ Σαουλ τοῦ πατρός μου, καὶ σὺ βασιλεύσεις ἐπὶ Ισραὴλ, καὶ ἐγὼ ἔσομαί σοι εἰς δεύτερον· καὶ Σαουλ ὁ πατέρας μου οἴδεν οὕτως. <sup>18</sup>καὶ διέθεντο ἀμφότεροι διαθῆκην ἐνώπιον κυρίου. καὶ ἐκάθητο Δαυιδ ἐν Καινῇ, καὶ Ιωναθαν ἀπῆλθεν εἰς οἴκον αὐτοῦ.

<sup>19</sup>Καὶ ἀνέβησαν οἱ Ζιφαῖοι ἐκ τῆς αὐχμώδους πρὸς Σαουλ ἐπὶ τὸν βουνὸν λέγοντες Οὐκ ἴδοὺ Δαυιδ κέκρυπται παρ’ ἡμῖν ἐν Μεσταρα ἐν τοῖς στενοῖς ἐν τῇ Καινῇ ἐν τῷ βουνῷ τοῦ Εχελα τοῦ ἐκ δεξιῶν τοῦ Ιεσσαιμουν; <sup>20</sup>καὶ νῦν πᾶν τὸ πρὸς Ψυχὴν τοῦ βασιλέως εἰς κατάβασιν καταβαινέτω πρὸς ἡμᾶς· κεκλείκασιν αὐτὸν εἰς τὰς χεῖρας τοῦ βασιλέως. <sup>21</sup>καὶ εἶπεν αὐτοῖς Σαουλ Εὔλογημένοι ὑμεῖς τῷ κυρίῳ, ὅτι ἐπονέσατε περὶ ἐμοῦ. <sup>22</sup>πορεύθητε δὴ καὶ ἐτοιμάσατε ἔτι καὶ γνῶτε τὸν τόπον αὐτοῦ, οὐδὲ ἔσται ὁ ποὺς αὐτοῦ, ἐν τάχει ἐκεῖ οὐδὲ εἴπατε, μήποτε πανουργεύσηται. <sup>23</sup>καὶ ἵδετε καὶ γνῶτε, καὶ πορευσόμεθα μεθ’ ὑμῶν, καὶ ἔσται εἰ ἔστιν ἐπὶ τῆς γῆς, καὶ ἐξερευνήσω αὐτὸν ἐν πάσαις χιλιάσιν Ιουδα. <sup>24</sup>καὶ ἀνέστησαν οἱ Ζιφαῖοι καὶ ἐπορεύθησαν ἔμπροσθεν Σαουλ· καὶ Δαυιδ καὶ οἱ ἄνδρες αὐτοῦ ἐν τῇ ἐρήμῳ τῇ Μααν καθ’ ἐσπέραν ἐκ δεξιῶν τοῦ Ιεσσαιμουν. <sup>25</sup>καὶ ἐπορεύθη Σαουλ καὶ οἱ ἄνδρες αὐτοῦ ζητεῖν αὐτόν· καὶ ἀπήγγειλαν τῷ Δαυιδ, καὶ κατέβη εἰς τὴν πέτραν τὴν ἐν τῇ ἐρήμῳ Μααν· καὶ ἤκουσεν Σαουλ καὶ κατεδίωξεν ὀπίσω Δαυιδ εἰς τὴν ἔρημον Μααν. <sup>26</sup>καὶ πορεύονται Σαουλ καὶ οἱ ἄνδρες αὐτοῦ ἐκ μέρους τοῦ ὄρους τούτου, καὶ ἦν Δαυιδ καὶ οἱ ἄνδρες αὐτοῦ ἐκ μέρους τοῦ ὄρους τούτου· καὶ ἦν Δαυιδ σκεπαζόμενος πορεύεσθαι ἀπὸ προσώπου Σαουλ, καὶ Σαουλ καὶ οἱ ἄνδρες αὐτοῦ παρενέβαλον ἐπὶ Δαυιδ καὶ τοὺς ἄνδρας αὐτοῦ συλλαβεῖν αὐτούς. <sup>27</sup>καὶ ἄγγελος πρὸς Σαουλ ἥλθεν λέγων Σπεῦδε καὶ δεῦρο, ὅτι ἐπέθεντο οἱ ἀλλόφυλοι ἐπὶ τὴν γῆν. <sup>28</sup>καὶ ἀνέστρεψεν

Σαουλ μὴ καταδιώκειν ὁπίσω Δαυιδ καὶ ἐπορεύθη εἰς συνάντησιν τῶν ἀλλοφύλων· διὰ τοῦτο ἐπεκλήθη ὁ τόπος ἐκεῖνος Πέτρα ἡ μερισθεῖσα.

24 <sup>1</sup>Καὶ ἀνέβη Δαυιδ ἐκεῖθεν καὶ ἐκάθισεν ἐν τοῖς στενοῖς Εγγαδδί. <sup>2</sup>καὶ ἐγενήθη ὡς ἀνέστρεψεν Σαουλ ἀπὸ ὅπισθεν τῶν ἀλλοφύλων, καὶ ἀπηγγέλη αὐτῷ λεγόντων ὅτι Δαυιδ ἐν τῇ ἐρήμῳ Εγγαδδί. <sup>3</sup>καὶ ἔλαβεν μεθ' ἑαυτοῦ τρεῖς χιλιάδας ἀνδρῶν ἐκλεκτοὺς ἐκ παντὸς Ισραὴλ καὶ ἐπορεύθη ζῆτεῖν τὸν Δαυιδ καὶ τοὺς ἄνδρας αὐτοῦ ἐπὶ πρόσωπον Σαδαιεμ. <sup>4</sup>καὶ ἦλθεν εἰς τὰς ἀγέλας τῶν ποιμνίων τὰς ἐπὶ τῆς ὁδοῦ, καὶ ἦν ἐκεῖ σπήλαιον, καὶ Σαουλ εἰσῆλθεν παρασκευάσασθαι· καὶ Δαυιδ καὶ οἱ ἄνδρες αὐτοῦ ἐσώτερον τοῦ σπηλαίου ἐκάθηντο. <sup>5</sup>καὶ εἶπον οἱ ἄνδρες Δαυιδ πρὸς αὐτόν· Ἰδοὺ ἡ ἡμέρα αὕτη, ἦν εἰπεν κύριος πρὸς σὲ παραδοῦναι τὸν ἐχθρόν σου εἰς τὰς χεῖράς σου καὶ ποιήσεις αὐτῷ ὡς ἀγαθὸν ἐν ὀφθαλμοῖς σου. καὶ ἀνέστη Δαυιδ καὶ ἀφεῖλεν τὸ πτερύγιον τῆς διπλοῖδος τῆς Σαουλ λαθραίως. <sup>6</sup>καὶ ἐγενήθη μετὰ ταῦτα καὶ ἐπάταξεν καρδία Δαυιδ αὐτόν, ὅτι ἀφεῖλεν τὸ πτερύγιον τῆς διπλοῖδος αὐτοῦ, <sup>7</sup>καὶ εἰπεν Δαυιδ πρὸς τοὺς ἄνδρας αὐτοῦ Μηδαμῶς μοι παρὰ κυρίου, εἰ ποιήσω τὸ ρῆμα τοῦτο τῷ κυρίῳ μου τῷ χριστῷ κυρίου ἐπενέγκαι χεῖρά μου ἐπ' αὐτόν, ὅτι χριστὸς κυρίου ἐστὶν οὗτος. <sup>8</sup>καὶ ἐπεισεν Δαυιδ τοὺς ἄνδρας αὐτοῦ ἐν λόγοις καὶ οὐκ ἔδωκεν αὐτοῖς ἀναστάντας θανατῶσαι τὸν Σαουλ. καὶ ἀνέστη Σαουλ καὶ κατέβη εἰς τὴν ὁδόν. <sup>9</sup>καὶ ἀνέστη Δαυιδ ὁπίσω αὐτοῦ ἐκ τοῦ σπηλαίου, καὶ ἐβόησεν Δαυιδ ὁπίσω Σαουλ λέγων Κύριε βασιλεῦ· καὶ ἐπέβλεψεν Σαουλ εἰς τὰ ὁπίσω αὐτοῦ, καὶ ἔκυψεν Δαυιδ ἐπὶ πρόσωπον αὐτοῦ ἐπὶ τὴν γῆν καὶ προσεκύνησεν αὐτῷ. <sup>10</sup>καὶ εἰπεν Δαυιδ πρὸς Σαουλ "Ινα τί ἀκούεις τῶν λόγων τοῦ λαοῦ λεγόντων Ἰδοὺ Δαυιδ ζῆτεῖ τὴν ψυχήν σου; <sup>11</sup>ἰδοὺ ἐν τῇ ἡμέρᾳ ταύτῃ ἐοράκασιν οἱ ὀφθαλμοί σου ὡς παρέδωκέν σε κύριος σήμερον εἰς χεῖρά μου ἐν τῷ σπηλαίῳ, καὶ οὐκ ἡβουλήθην ἀποκτεῖναί σε καὶ ἐφεισάμην σου καὶ εἴπα Οὐκ ἐποίσω χεῖρά μου ἐπὶ κύριόν μου, ὅτι χριστὸς κυρίου οὗτός ἐστιν. <sup>12</sup>καὶ ἵδού τὸ πτερύγιον τῆς διπλοῖδος σου ἐν τῇ χειρὶ μου· ἐγὼ ἀφήρηκα τὸ πτερύγιον καὶ οὐκ ἀπέκταγκά σε. καὶ γνῶθι καὶ ἴδε σήμερον ὅτι οὐκ ἔστιν κακία ἐν τῇ χειρὶ μου οὐδὲ ἀσέβεια καὶ ἀθέτησις, καὶ οὐχ ἡμάρτηκα εἰς σέ· καὶ σὺ δεσμεύεις τὴν ψυχήν μου λαβεῖν αὐτήν. <sup>13</sup>δικάσαι κύριος ἀνὰ μέσον ἐμοῦ καὶ σοῦ, καὶ ἐκδικήσαι με κύριος ἐκ σοῦ· καὶ ἡ χείρ μου οὐκ ἔσται ἐπὶ σοί, <sup>14</sup>καθὼς λέγεται ἡ παραβολὴ ἡ ἀρχαία Ἐξ ἀνόμων ἐξελεύσεται πλημμέλεια· καὶ ἡ χείρ μου οὐκ ἔσται ἐπὶ σέ. <sup>15</sup>καὶ νῦν ὁπίσω τίνος σὺ ἐκπορεύῃ, βασιλεῦ Ισραὴλ; ὁπίσω τίνος καταδιώκεις σύ; ὁπίσω κυνὸς τεθνηκότος καὶ ὁπίσω ψύλλου ἐνός. <sup>16</sup>γένοιτο κύριος εἰς κριτὴν καὶ δικαστὴν ἀνὰ μέσον ἐμοῦ καὶ ἀνὰ μέσον σοῦ. ἴδοι κύριος καὶ κρίναι τὴν κρίσιν μου καὶ δικάσαι μοι ἐκ χειρός σου. <sup>17</sup>καὶ ἐγένετο ὡς συνετέλεσεν Δαυιδ τὰ ρήματα ταῦτα λαλῶν πρὸς Σαουλ, καὶ εἰπεν Σαουλ <sup>18</sup>Η φωνή σου αὕτη, τέκνον Δαυιδ; καὶ ἤρεν τὴν φωνὴν αὐτοῦ Σαουλ καὶ ἐκλαυσεν. <sup>19</sup>καὶ εἰπεν Σαουλ πρὸς Δαυιδ Δίκαιος σὺ ὑπὲρ ἐμέ, ὅτι σὺ ἀνταπέδωκάς μοι ἀγαθά, ἐγὼ δὲ ἀνταπέδωκά σοι κακά. <sup>20</sup>καὶ σὺ ἀπήγγειλάς μοι σήμερον ἡ ἐποίησάς μοι ἀγαθά, ὡς ἀπέκλεισέν με κύριος σήμερον εἰς χεῖράς σου καὶ οὐκ ἀπέκτεινάς με. <sup>21</sup>καὶ ὅτι εἰ εὔροιτό τις τὸν ἐχθρὸν αὐτοῦ ἐν θλίψει καὶ ἐκπέμψαι αὐτὸν ἐν ὁδῷ ἀγαθῇ, καὶ κύριος ἀνταποτείσει αὐτῷ ἀγαθά,

καθώς πεποίηκας σήμερον. <sup>21</sup>καὶ νῦν ἵδον ἐγὼ γινώσκω ὅτι βασιλεύων βασιλεύσεις καὶ στήσεται ἐν χερσίν σου βασιλεία Ισραὴλ. <sup>22</sup>καὶ νῦν ὅμοσόν μοι ἐν κυρίῳ ὅτι οὐκ ἔξολεθρεύσεις τὸ σπέρμα μου ὅπίσω μου καὶ οὐκ ἀφανιεῖς τὸ ὄνομά μου ἐκ τοῦ οἴκου τοῦ πατρός μου. <sup>23</sup>καὶ ὥμοσεν Δαυὶδ τῷ Σαοὐλ. καὶ ἀπῆλθεν Σαοὐλ εἰς τὸν τόπον αὐτοῦ, καὶ Δαυὶδ καὶ οἱ ἄνδρες αὐτοῦ ἀνέβησαν εἰς τὴν Μεσσαρὰ στενήν.

25 <sup>1</sup>Καὶ ἀπέθανεν Σαμουὴλ, καὶ συναθροίζονται πᾶς Ισραὴλ καὶ κόπτονται αὐτὸν καὶ θάπτουσιν αὐτὸν ἐν οἴκῳ αὐτοῦ ἐν Αρμαθαιμ. — καὶ ἀνέστη Δαυὶδ καὶ κατέβη εἰς τὴν ἔρημον Μααν. <sup>2</sup>καὶ ἦν ἄνθρωπος ἐν τῇ Μααν, καὶ τὰ ποίμνια αὐτοῦ ἐν τῷ Καρμήλῳ· καὶ ὁ ἄνθρωπος μέγας σφόδρα, καὶ τούτῳ ποίμνια τρισχίλια καὶ αἴγες χίλιαι· καὶ ἐγενήθη ἐν τῷ κείρειν τὸ ποίμνιον αὐτοῦ ἐν τῷ Καρμήλῳ. <sup>3</sup>καὶ ὄνομα τῷ ἀνθρώπῳ Ναβαλ, καὶ ὄνομα τῇ γυναικὶ αὐτοῦ Αβιγαια· καὶ ἡ γυνὴ αὐτοῦ ἀγαθὴ συνέσει καὶ καλὴ τῷ εἶδει σφόδρα, καὶ ὁ ἄνθρωπος σκληρὸς καὶ πονηρὸς ἐν ἐπιτηδεύμασιν, καὶ ὁ ἄνθρωπος κυνικός. <sup>4</sup>καὶ ἤκουσεν Δαυὶδ ἐν τῇ ἔρήμῳ ὅτι κείρει Ναβαλ ὁ Καρμήλιος τὸ ποίμνιον αὐτοῦ, <sup>5</sup>καὶ Δαυὶδ ἀπέστειλεν δέκα παιδάρια καὶ εἶπεν τοῖς παιδαρίοις Ἀνάβητε εἰς Κάρμηλον καὶ ἀπέλθατε πρὸς Ναβαλ καὶ ἐρωτήσατε αὐτὸν ἐπὶ τῷ ὄνόματί μου εἰς εἰρήνην <sup>6</sup>καὶ ἐρεῖτε τάδε Εἰς ὥρας· καὶ σὺ ὑγιαίνων, καὶ ὁ οἴκος σου καὶ πάντα τὰ σὰ ὑγιαίνοντα. <sup>7</sup>καὶ νῦν ἵδον ἀκήκοα ὅτι κείρουσίν σοι· νῦν οἱ ποιμένες σου, οἵ ἥσαν μεθ' ἡμῶν ἐν τῇ ἔρήμῳ, καὶ οὐκ ἀπεκωλύσαμεν αὐτοὺς καὶ οὐκ ἐνετειλάμεθα αὐτοῖς οὐθὲν πάσας τὰς ἡμέρας ὄντων αὐτῶν ἐν Καρμήλῳ. <sup>8</sup>ἐρώτησον τὰ παιδάριά σου, καὶ ἀπαγγελοῦσίν σοι· καὶ εὐρέτωσαν τὰ παιδάρια χάριν ἐν ὁδθαλμοῖς σου, ὅτι ἐφ' ἡμέραν ἀγαθὴν ἥκομεν· δός δὴ ὃ ἐὰν εὕρῃ ἡ χείρ σου τῷ υἱῷ σου τῷ Δαυὶδ. <sup>9</sup>καὶ ἔρχονται τὰ παιδάρια καὶ λαλοῦσιν τοὺς λόγους τούτους πρὸς Ναβαλ κατὰ πάντα τὰ ῥήματα ταῦτα ἐν τῷ ὄνόματι Δαυὶδ. καὶ ἀνεπήδησεν <sup>10</sup>καὶ ἀπεκρίθη Ναβαλ τοῖς παισὶν Δαυὶδ καὶ εἶπεν Τίς ὁ Δαυὶδ καὶ τίς ὁ υἱὸς Ιεσσαῖ; σήμερον πεπληθυμμένοι εἰσὶν οἱ δοῦλοι ἀναχωροῦντες ἔκαστος ἐκ προσώπου τοῦ κυρίου αὐτοῦ. <sup>11</sup>καὶ λήμψομαι τοὺς ἄρτους μου καὶ τὸν οἶνόν μου καὶ τὰ θύματά μου, ἀ τέθυκα τοῖς κείρουσίν μου, τὰ πρόβατα, καὶ δώσω αὐτὰ ἀνδράσιν, οἵσι οὐδὲν πόθεν εἰσὶν; <sup>12</sup>καὶ ἀπεστράφησαν τὰ παιδάρια Δαυὶδ εἰς ὄδὸν αὐτῶν καὶ ἀνέστρεψαν καὶ ἥλθον καὶ ἀνήγγειλαν τῷ Δαυὶδ κατὰ τὰ ῥήματα ταῦτα. <sup>13</sup>καὶ εἶπεν Δαυὶδ τοῖς ἀνδράσιν αὐτοῦ Ζώσασθε ἔκαστος τὴν ῥομφαίαν αὐτοῦ· καὶ ἀνέβησαν ὀπίσω Δαυὶδ ὡς τετρακόσιοι ἄνδρες, καὶ οἱ διακόσιοι ἐκάθισαν μετὰ τῶν σκευῶν. <sup>14</sup>καὶ τῇ Αβιγαιᾳ γυναικὶ Ναβαλ ἀπήγγειλεν ἐν τῶν παιδαρίων λέγων Ἰδού Δαυὶδ ἀπέστειλεν ἀγγέλους ἐκ τῆς ἔρήμου εὐλογῆσαι τὸν κύριον ἡμῶν, καὶ ἔξεκλινεν ἀπ' αὐτῶν. <sup>15</sup>καὶ οἱ ἄνδρες ἀγαθοὶ ἡμῖν σφόδρα· οὐκ ἀπεκώλυσαν ἡμᾶς οὐδὲ ἐνετείλαντο ἡμῖν πάσας τὰς ἡμέρας, ἀς ἡμεν παρ' αὐτοῖς· καὶ ἐν τῷ εἶναι ἡμᾶς ἐν ἀγρῷ <sup>16</sup>ὡς τεῖχος ἥσαν περὶ ἡμᾶς καὶ τὴν νύκτα καὶ τὴν ἡμέραν πάσας τὰς ἡμέρας, ἀς ἡμεθα παρ' αὐτοῖς ποιμαίνοντες τὸ ποίμνιον. <sup>17</sup>καὶ νῦν γνῶθι καὶ ἴδε τί σὺ ποιήσεις, ὅτι συντετέλεσται ἡ κακία εἰς τὸν κύριον ἡμῶν καὶ εἰς τὸν οἴκον αὐτοῦ· καὶ οὗτος υἱὸς λοιμός, καὶ οὐκ ἔστιν λαλῆσαι πρὸς αὐτόν. <sup>18</sup>καὶ ἔσπευσεν Αβιγαια καὶ ἔλαβεν διακοσίους ἄρτους καὶ δύο ἀγγεῖα

οίνου καὶ πέντε πρόβατα πεποιημένα καὶ πέντε οιφί ἀλφίτου καὶ γομορ ἐν σταφίδος καὶ διακοσίας παλάθας καὶ ἔθετο ἐπὶ τοὺς ὄνους <sup>19</sup>καὶ εἶπεν τοῖς παιδαρίοις αὐτῆς Προπορεύεσθε ἔμπροσθέν μου, καὶ ἴδοὺ ἐγὼ ὀπίσω ὑμῶν παραγίνομαι. καὶ τῷ ἀνδρὶ αὐτῆς οὐκ ἀπήγγειλεν. <sup>20</sup>καὶ ἐγενήθη αὐτῆς ἐπιβεβηκούσῃς ἐπὶ τὴν ὄνον καὶ καταβαινούσης ἐν σκέπῃ τοῦ ὄρους καὶ ἴδοὺ Δαυιδ καὶ οἱ ἄνδρες αὐτοῦ κατέβαινον εἰς συνάντησιν αὐτῆς, καὶ ἀπήγνησεν αὐτοῖς. <sup>21</sup>καὶ Δαυιδ εἶπεν "Ισως εἰς ἀδικον πεφύλακα πάντα τὰ αὐτοῦ ἐν τῇ ἐρήμῳ καὶ οὐκ ἐνετειλάμεθα λαβεῖν ἐκ πάντων τῶν αὐτοῦ οὐθέν, καὶ ἀνταπέδωκέν μοι πονηρὰ ἀντὶ ἀγαθῶν. <sup>22</sup>τάδε ποιήσαι ὁ θεὸς τῷ Δαυιδ καὶ τάδε προσθείη, εἰ ὑπολείψομαι ἐκ πάντων τῶν τοῦ Ναβαλ ἔως πρωὶ οὐροῦντα πρὸς τοῖχον. <sup>23</sup>καὶ εἶδεν Αβιγαια τὸν Δαυιδ καὶ ἔσπευσεν καὶ κατεπήδησεν ἀπὸ τῆς ὄνος καὶ ἔπεσεν ἐνώπιον Δαυιδ ἐπὶ πρόσωπον αὐτῆς καὶ προσεκύνησεν αὐτῷ ἐπὶ τὴν γῆν <sup>24</sup>ἐπὶ τοὺς πόδας αὐτοῦ καὶ εἶπεν Ἐν ἐμοί, κύριέ μου, ἡ ἀδικία· λαλησάτω δὴ ἡ δούλη σου εἰς τὰ ὕπτα σου, καὶ ἄκουσον τῆς δούλης σου λόγον. <sup>25</sup>μὴ δὴ θέσθω ὁ κύριός μου καρδίαν αὐτοῦ ἐπὶ τὸν ἄνθρωπον τὸν λοιμὸν τοῦτον, ὅτι κατὰ τὸ ὄνομα αὐτοῦ οὕτως ἐστίν.

Ναβαλ ὄνομα αὐτῷ, καὶ ἀφροσύνη μετ' αὐτοῦ· καὶ ἐγὼ ἡ δούλη σου οὐκ εἶδον τὰ παιδάριά σου, ἀλλὰ πέστειλας. <sup>26</sup>καὶ νῦν, κύριε, ζῆται κύριος καὶ ζῆται ἡ ψυχή σου, καθὼς ἐκώλυσέν σε κύριος τοῦ μὴ ἐλθεῖν εἰς αἴμα ἀθῶν καὶ σώζειν τὴν χεῖρά σου σοι, καὶ νῦν γένοιντο ὡς Ναβαλ οἱ ἔχθροί σου καὶ οἱ ζητοῦντες τῷ κυρίῳ μου κακά. <sup>27</sup>καὶ νῦν λαβεῖ τὴν εὐλογίαν ταύτην, ἣν ἐνήνοχεν ἡ δούλη σου τῷ κυρίῳ μου, καὶ δώσεις τοῖς παιδαρίοις τοῖς παρεστηκόσιν τῷ κυρίῳ μου. <sup>28</sup>ἄφρον δὴ τὸ ἀνόμημα τῆς δούλης σου, ὅτι ποιῶν ποιήσει κύριος τῷ κυρίῳ μου οἶκον πιστόν, ὅτι πόλεμον κυρίου ὁ κύριός μου πολεμεῖ, καὶ κακία οὐχ εὑρεθήσεται ἐν σοὶ πώποτε. <sup>29</sup>καὶ ἀναστήσεται ἄνθρωπος καταδιώκων σε καὶ ζητῶν τὴν ψυχήν σου, καὶ ἔσται ἡ ψυχὴ κυρίου μου ἐνδεδεμένη ἐν δεσμῷ τῆς ζωῆς παρὰ κυρίῳ τῷ θεῷ, καὶ ψυχὴν ἔχθρῶν σου σφενδονήσεις ἐν μέσῳ τῆς σφενδόνης. <sup>30</sup>καὶ ἔσται ὅτι ποιήσει κύριος τῷ κυρίῳ μου πάντα, ὅσα ἐλάλησεν ἀγαθὰ ἐπὶ σέ, καὶ ἐντελεῖται σοι κύριος εἰς ἡγούμενον ἐπὶ Ισραὴλ, <sup>31</sup>καὶ οὐκ ἔσται σοι τοῦτο βδελυγμὸς καὶ σκάνδαλον τῷ κυρίῳ μου, ἐκχέαι αἴμα ἀθῶν δωρεὰν καὶ σῶσαι χεῖρα κυρίου μου αὐτῷ. καὶ ἀγαθώσει κύριος τῷ κυρίῳ μου, καὶ μνησθήσῃ τῆς δούλης σου ἀγαθῶσαι αὐτῇ. <sup>32</sup>καὶ εἶπεν Δαυιδ τῇ Αβιγαιᾳ Εὐλογητὸς κύριος ὁ θεὸς Ισραὴλ, ὃς ἀπέστειλέν σε σήμερον ἐν ταύτῃ εἰς ἀπάντησίν μου, <sup>33</sup>καὶ εὐλογητὸς ὁ τρόπος σου, καὶ εὐλογημένη σὺ ἡ ἀποκωλύσασά με σήμερον ἐν ταύτῃ μὴ ἐλθεῖν εἰς αἴματα καὶ σῶσαι χεῖρά μου ἐμοί. <sup>34</sup>πλὴν ὅτι ζῆται κύριος ὁ θεὸς Ισραὴλ, ὃς ἀπεκώλυσέν με σήμερον τοῦ κακοποιῆσαί σε, ὅτι εἰ μὴ ἔσπευσας καὶ παρεγένου εἰς ἀπάντησίν μοι, τότε εἶπα Εἰ ὑπολειφθήσεται τῷ Ναβαλ ἔως φωτὸς τοῦ πρωὶ οὐρῶν πρὸς τοῖχον. <sup>35</sup>καὶ ἔλαβεν Δαυιδ ἐκ χειρὸς αὐτῆς πάντα, ἀλλὰ φερεν αὐτῷ, καὶ εἶπεν αὐτῇ Ἄναβηθι εἰς εἰρήνην εἰς οἶκόν σου· βλέπε ἥκουσα τῆς φωνῆς σου καὶ ἥρετισα τὸ πρόσωπόν σου. <sup>36</sup>καὶ παρεγενήθη Αβιγαια πρὸς Ναβαλ, καὶ ἴδού αὐτῷ πότος ἐν οἴκῳ αὐτοῦ ὡς πότος βασιλέως, καὶ ἡ καρδία Ναβαλ ἀγαθὴ ἐπ' αὐτόν, καὶ αὐτὸς μεθύων ἔως σφόδρα· καὶ οὐκ ἀπήγγειλεν αὐτῷ ῥῆμα μικρὸν ἡ μέγα ἔως φωτὸς τοῦ πρωὶ. <sup>37</sup>καὶ ἐγένετο πρωὶ, ὡς ἔξενηψεν ἀπὸ τοῦ οἴνου Ναβαλ, ἀπήγγειλεν αὐτῷ ἡ γυνὴ

αύτοῦ τὰ ρήματα ταῦτα, καὶ ἐναπέθανεν ἡ καρδία αὐτοῦ ἐν αὐτῷ, καὶ αὐτὸς γίνεται ὡς λίθος.<sup>38</sup>καὶ ἐγένετο ὥσει δέκα ἡμέραι καὶ ἐπάταξεν κύριος τὸν Ναβαλ, καὶ ἀπέθανεν.<sup>39</sup>καὶ ἤκουσεν Δαυὶδ καὶ εἶπεν Εὐλογητὸς κύριος, ὃς ἔκρινεν τὴν κρίσιν τοῦ ὄνειδισμοῦ μου ἐκ χειρὸς Ναβαλ καὶ τὸν δοῦλον αὐτοῦ περιεποιήσατο ἐκ χειρὸς κακῶν, καὶ τὴν κακίαν Ναβαλ ἀπέστρεψεν κύριος εἰς κεφαλὴν αὐτοῦ. καὶ ἀπέστειλεν Δαυὶδ καὶ ἐλάλησεν περὶ Αβιγαῖας λαβεῖν αὐτὴν ἑαυτῷ εἰς γυναῖκα.<sup>40</sup>καὶ ἥλθον οἱ παῖδες Δαυὶδ πρὸς Αβιγαῖαν εἰς Κάρμηλον καὶ ἐλάλησαν αὐτῇ λέγοντες Δαυὶδ ἀπέστειλεν ἡμᾶς πρὸς σὲ λαβεῖν σε αὐτῷ εἰς γυναῖκα.<sup>41</sup>καὶ ἀνέστη καὶ προσεκύνησεν ἐπὶ τὴν γῆν ἐπὶ πρόσωπον καὶ εἶπεν Ἰδού ἡ δούλη σου εἰς παιδίσκην νίψαι πόδας τῶν παίδων σου.<sup>42</sup>καὶ ἀνέστη Αβιγαῖα καὶ ἐπέβη ἐπὶ τὴν ὅνον, καὶ πέντε κοράσια ἤκολούθουν αὐτῇ, καὶ ἐπορεύθη ὅπίσω τῶν παίδων Δαυὶδ καὶ γίνεται αὐτῷ εἰς γυναῖκα.<sup>43</sup>καὶ τὴν Αχινααμ ἔλαβεν Δαυὶδ ἐξ Ιεζραελ, καὶ ἀμφότεραι ἦσαν αὐτῷ γυναῖκες.<sup>44</sup>καὶ Σαουλ ἔδωκεν Μελχολ τὴν θυγατέρα αὐτοῦ τὴν γυναῖκα Δαυὶδ τῷ Φαλτὶ υἱῷ Λαις τῷ ἐκ Ρούμα.

26 <sup>1</sup>Καὶ ἔρχονται οἱ Ζιφαῖοι ἐκ τῆς αὐχμώδους πρὸς τὸν Σαουλ εἰς τὸν βουνὸν λέγοντες Ἰδοὺ Δαυὶδ σκεπάζεται μεθ' ἡμῶν ἐν τῷ βουνῷ τοῦ Εχελα τοῦ κατὰ πρόσωπον τοῦ Ιεσσαιμουν.<sup>2</sup>καὶ ἀνέστη Σαουλ καὶ κατέβη εἰς τὴν ἔρημον Ζιφ καὶ μετ' αὐτοῦ τρεῖς χιλιάδες ἀνδρῶν ἐκλεκτοὶ ἐξ Ισραὴλ ζητεῖν τὸν Δαυὶδ ἐν τῇ ἔρήμῳ Ζιφ.<sup>3</sup>καὶ παρενέβαλεν Σαουλ ἐν τῷ βουνῷ τοῦ Εχελα ἐπὶ προσώπου τοῦ Ιεσσαιμουν ἐπὶ τῆς ὁδοῦ, καὶ Δαυὶδ ἐκάθισεν ἐν τῇ ἔρήμῳ. καὶ εἶδεν Δαυὶδ ὅτι ἥκει Σαουλ ὅπίσω αὐτοῦ εἰς τὴν ἔρημον,<sup>4</sup>καὶ ἀπέστειλεν Δαυὶδ κατασκόπους καὶ ἔγνω ὅτι ἥκει Σαουλ ἔτοιμος ἐκ Κεῖλα.<sup>5</sup>καὶ ἀνέστη Δαυὶδ λάθρᾳ καὶ εἰσπορεύεται εἰς τὸν τόπον, οὐ ἐκάθευδεν ἐκεῖ Σαουλ, καὶ ἐκεῖ Αβεννηρ υἱὸς Νηρ ἀρχιστράτηγος αὐτοῦ, καὶ Σαουλ ἐκάθευδεν ἐν λαμπήνῃ, καὶ ὁ λαὸς παρεμβεβληκὼς κύκλῳ αὐτοῦ.<sup>6</sup>καὶ ἀπεκρίθη Δαυὶδ καὶ εἶπεν πρὸς Αχιμελεχ τὸν Χετταῖον καὶ πρὸς Αβεσσα υἱὸν Σαρουιας ἀδελφὸν Ιωαβ λέγων Τίς εἰσελεύσεται μετ' ἐμοῦ πρὸς Σαουλ εἰς τὴν παρεμβολήν; καὶ εἶπεν Αβεσσα Ἐγὼ εἰσελεύσομαι μετὰ σοῦ.<sup>7</sup>καὶ εἰσπορεύεται Δαυὶδ καὶ Αβεσσα εἰς τὸν λαὸν τὴν νύκτα, καὶ ᾧδού Σαουλ καθεύδων ὑπνῳ ἐν λαμπήνῃ, καὶ τὸ δόρυ ἐμπεπηγὸς εἰς τὴν γῆν πρὸς κεφαλῆς αὐτοῦ, καὶ Αβεννηρ καὶ ὁ λαὸς αὐτοῦ ἐκάθευδεν κύκλῳ αὐτοῦ.<sup>8</sup>καὶ εἶπεν Αβεσσα πρὸς Δαυὶδ Ἀπέκλεισεν σήμερον κύριος τὸν ἔχθρόν σου εἰς τὰς χεῖράς σου, καὶ νῦν πατάξω αὐτὸν τῷ δόρατι εἰς τὴν γῆν ἄπαξ καὶ οὐ δευτερώσω αὐτῷ.<sup>9</sup>καὶ εἶπεν Δαυὶδ πρὸς Αβεσσα Μὴ ταπεινώσῃς αὐτόν, ὅτι τίς ἐποίσει χεῖρα αὐτοῦ ἐπὶ χριστὸν κυρίου καὶ ἀθωθήσεται;<sup>10</sup>καὶ εἶπεν Δαυὶδ Ζῆ κύριος, ἐὰν μὴ κύριος παίσῃ αὐτόν, ἢ ἡ ἡμέρα αὐτοῦ ἔλθῃ καὶ ἀποθάνῃ, ἢ εἰς πόλεμον καταβῇ καὶ προστεθῇ.<sup>11</sup>μηδαμῶς μοι παρὰ κυρίου ἐπενεγκεῖν χεῖρά μου ἐπὶ χριστὸν κυρίου· καὶ νῦν λαβέ δὴ τὸ δόρυ ἀπὸ πρὸς κεφαλῆς αὐτοῦ καὶ τὸν φακὸν τοῦ ὄδατος, καὶ ἀπέλθωμεν καθ' ἑαυτούς. <sup>12</sup>καὶ ἔλαβεν Δαυὶδ τὸ δόρυ καὶ τὸν φακὸν τοῦ ὄδατος ἀπὸ πρὸς κεφαλῆς αὐτοῦ, καὶ ἀπῆλθον καθ' ἑαυτούς. καὶ οὐκ ἦν ὁ βλέπων καὶ οὐκ ἦν ὁ γινώσκων καὶ οὐκ ἦν ὁ ἔξεγειρόμενος, πάντες ὑπνοῦντες, ὅτι θάμβος κυρίου ἐπέπεσεν ἐπ' αὐτούς.<sup>13</sup>καὶ διέβη Δαυὶδ εἰς τὸ πέραν καὶ ἔστη ἐπὶ τὴν κορυφὴν τοῦ ὄρους μακρόθεν,

καὶ πολλὴ ἡ ὁδὸς ἀνὰ μέσον αὐτῶν. <sup>14</sup>καὶ προσεκαλέσατο Δαυιδ τὸν λαὸν καὶ τῷ Αβεννηρ ἐλάλησεν λέγων Οὐκ ἀποκριθήσει, Αβεννηρ; καὶ ἀπεκρίθη Αβεννηρ καὶ εἶπεν Τίς εἴ σὺ ὁ καλῶν με; <sup>15</sup>καὶ εἶπεν Δαυιδ πρὸς Αβεννηρ Οὐκ ἀνὴρ σύ; καὶ τίς ὡς σὺ ἐν Ισραὴλ; καὶ διὰ τί οὐ φυλάσσεις τὸν κύριόν σου τὸν βασιλέα; ὅτι εἰσῆλθεν εἷς ἐκ τοῦ λαοῦ διαφθεῖραι τὸν βασιλέα κύριόν σου. <sup>16</sup>καὶ οὐκ ἀγαθὸν τὸ ρῆμα τοῦτο, ὃ πεποίηκας. ζῆ κύριος, ὅτι νίοι θανατώσεως ὑμεῖς οἱ φυλάσσοντες τὸν βασιλέα κύριον ὑμῶν τὸν χριστὸν κυρίου. καὶ νῦν ἴδε δῆ· τὸ δόρυ τοῦ βασιλέως καὶ ὁ φακὸς τοῦ ὕδατος ποῦ ἔστιν τὰ πρὸς κεφαλῆς αὐτοῦ; <sup>17</sup>καὶ ἐπέγνω Σαουλ τὴν φωνὴν τοῦ Δαυιδ καὶ εἶπεν Ὡ φωνή σου αὕτη, τέκνον Δαυιδ; καὶ εἶπεν Δαυιδ Δοῦλός σου, κύριε βασιλεῦ. <sup>18</sup>καὶ εἶπεν Ἶνα τί τοῦτο καταδιώκει ὁ κύριός μου ὅπίσω τοῦ δούλου αὐτοῦ; ὅτι τί ἡμάρτηκα καὶ τί εὑρέθη ἐν ἐμοὶ ἀδίκημα; <sup>19</sup>καὶ νῦν ἀκουσάτω δῆ ὁ κύριός μου ὁ βασιλεὺς τὸ ρῆμα τοῦ δούλου αὐτοῦ. εἰ ὁ θεὸς ἐπισείει σε ἐπ' ἐμέ, ὁ σφρανθείη θυσίας σου· καὶ εἰ νίοι ἀνθρώπων, ἐπικατάρατοι οὗτοι ἐνώπιον κυρίου, ὅτι ἔξέβαλόν με σήμερον μὴ ἐστηρίσθαι ἐν κληρονομίᾳ κυρίου λέγοντες Πορεύου δούλευε θεοῖς ἑτέροις. <sup>20</sup>καὶ νῦν μὴ πέσοι τὸ αἷμά μου ἐπὶ τὴν γῆν ἐξ ἐναντίας προσώπου κυρίου, ὅτι ἔξελήλυθεν ὁ βασιλεὺς Ισραὴλ ζητεῖν τὴν ψυχήν μου, καθὼς καταδιώκει ὁ νυκτικόραξ ἐν τοῖς ὅρεσιν. <sup>21</sup>καὶ εἶπεν Σαουλ Ἡμάρτηκα· ἐπίστρεφε, τέκνον Δαυιδ, ὅτι οὐ κακοποιήσω σε ἀνθ' ὧν ἔντιμος ψυχή μου ἐν ὁφθαλμοῖς σου ἐν τῇ σήμερον· μεματαίωμαι καὶ ἥγνόηκα πολλὰ σφόδρα. <sup>22</sup>καὶ ἀπεκρίθη Δαυιδ καὶ εἶπεν Ἰδοὺ τὸ δόρυ τοῦ βασιλέως· διελθέτω εἰς τῶν παιδαρίων καὶ λαβέτω αὐτό. <sup>23</sup>καὶ κύριος ἐπιστρέψει ἐκάστῳ τὰς δικαιοσύνας αὐτοῦ καὶ τὴν πίστιν αὐτοῦ, ὡς παρέδωκέν σε κύριος σήμερον εἰς χεῖράς μου καὶ οὐκ ἡθέλησα ἐπενεγκεῖν χεῖρά μου ἐπὶ χριστὸν κυρίου. <sup>24</sup>καὶ ἵδοὺ καθὼς ἐμεγαλύνθη ἡ ψυχή σου σήμερον ἐν ταύτῃ ἐν ὁφθαλμοῖς μου, οὕτως μεγαλυνθείη ἡ ψυχή μου ἐνώπιον κυρίου καὶ σκεπάσαι με καὶ ἔξελεῖται με ἐκ πάσης θλίψεως. <sup>25</sup>καὶ εἶπεν Σαουλ πρὸς Δαυιδ Εὐλογημένος σύ, τέκνον, καὶ ποιῶν ποιήσεις καὶ δυνάμενος δυνήσει. καὶ ἀπῆλθεν Δαυιδ εἰς τὴν ὁδὸν αὐτοῦ, καὶ Σαουλ ἀνέστρεψεν εἰς τὸν τόπον αὐτοῦ.

27 <sup>1</sup>Καὶ εἶπεν Δαυιδ ἐν τῇ καρδίᾳ αὐτοῦ λέγων Νῦν προστεθήσομαι ἐν ἡμέρᾳ μιᾶς εἰς χεῖρας Σαουλ, καὶ οὐκ ἔστιν μοι ἀγαθόν, ἐὰν μὴ σωθῶ εἰς γῆν ἀλλοφύλων καὶ ἀνὴρ Σαουλ τοῦ ζητεῖν με εἰς πᾶν ὅριον Ισραὴλ, καὶ σωθήσομαι ἐκ χειρὸς αὐτοῦ. <sup>2</sup>καὶ ἀνέστη Δαυιδ καὶ οἱ τετρακόσιοι ἄνδρες μετ' αὐτοῦ καὶ ἐπορεύθη πρὸς Αγχους υἱὸν Αμμαχ βασιλέα Γεθ. <sup>3</sup>καὶ ἐκάθισεν Δαυιδ μετὰ Αγχους ἐν Γεθ, αὐτὸς καὶ οἱ ἄνδρες αὐτοῦ, ἔκαστος καὶ ὁ οἶκος αὐτοῦ, καὶ Δαυιδ καὶ ἀμφότεραι αἱ γυναῖκες αὐτοῦ Αχινααμ ἡ Ιεζραηλίτις καὶ Αβιγαϊα ἡ γυνὴ Ναβαλ τοῦ Καρμηλίου. <sup>4</sup>καὶ ἀνηγγέλη τῷ Σαουλ ὅτι πέφευγεν Δαυιδ εἰς Γεθ, καὶ οὐ προσέθετο ἔτι ζητεῖν αὐτόν. <sup>5</sup>καὶ εἶπεν Δαυιδ πρὸς Αγχους Εἰ δὴ εὔρηκεν ὁ δοῦλός σου χάριν ἐν ὁφθαλμοῖς σου, δότωσαν δῆ μοι τόπον ἐν μιᾷ τῶν πόλεων τῶν κατ' ἀγρὸν καὶ καθήσομαι ἐκεῖ· καὶ ἵνα τί κάθηται ὁ δοῦλός σου ἐν πόλει βασιλευομένη μετὰ σοῦ; <sup>6</sup>καὶ ἔδωκεν αὐτῷ ἐν τῇ ἡμέρᾳ ἐκείνῃ τὴν Σεκελακ· διὰ τοῦτο ἐγενήθη Σεκελακ τῷ βασιλεῖ τῆς Ιουδαίας ἐν τῇ ἡμέρᾳ ταύτης. <sup>7</sup>καὶ ἐγενήθη ὁ ἀριθμὸς τῶν ἡμερῶν, ὃν ἐκάθισεν Δαυιδ ἐν ἀγρῷ τῶν

ἀλλοφύλων, τέσσαρας μῆνας. <sup>8</sup>καὶ ἀνέβαινεν Δαυιδ καὶ οἱ ἄνδρες αὐτοῦ καὶ ἐπετίθεντο ἐπὶ πάντα τὸν Γεσιρὶ καὶ ἐπὶ τὸν Αμαληκίτην· καὶ ἴδοὺ ἡ γῆ κατῳκεῖτο ἀπὸ ἀνηκόντων ἡ ἀπὸ Γελαμψουρ τετειχισμένων καὶ ἔως γῆς Αἰγύπτου. <sup>9</sup>καὶ ἔτυπτε τὴν γῆν καὶ οὐκ ἔζωγόνει ἄνδρα καὶ γυναικα καὶ ἐλάμβανεν ποίμνια καὶ βουκόλια καὶ ὄνους καὶ καμήλους καὶ ἵματισμόν, καὶ ἀνέστρεψαν καὶ ἥρχοντο πρὸς Αγχους. <sup>10</sup>καὶ εἶπεν Αγχους πρὸς Δαυιδ Ἐπὶ τίνα ἐπέθεσθε σήμερον; καὶ εἶπεν Δαυιδ πρὸς Αγχους Κατὰ νότον τῆς Ιουδαίας καὶ κατὰ νότον Ιεσμεγα καὶ κατὰ νότον τοῦ Κενεζί. <sup>11</sup>καὶ ἄνδρα καὶ γυναικα οὐκ ἔζωγόνησεν τοῦ εἰσαγαγεῖν εἰς Γεθ λέγων Μὴ ἀναγγείλωσιν εἰς Γεθ καθ' ἡμῶν λέγοντες Τάδε Δαυιδ ποιεῖ. καὶ τόδε τὸ δικαίωμα αὐτοῦ πάσας τὰς ἡμέρας, ἃς ἐκάθητο Δαυιδ ἐν ἀγρῷ τῶν ἀλλοφύλων. <sup>12</sup>καὶ ἐπιστεύθη Δαυιδ ἐν τῷ Αγχους σφόδρα λέγων "Ηισχυνται αἰσχυνόμενος ἐν τῷ λαῷ αὐτοῦ ἐν Ισραὴλ καὶ ἔσται μοι δοῦλος εἰς τὸν αἰῶνα.

**28** <sup>1</sup>Καὶ ἐγενήθη ἐν ταῖς ἡμέραις ἐκείναις καὶ συναθροίζονται ἀλλόφυλοι ἐν ταῖς παρεμβολαῖς αὐτῶν ἔξελθεῖν πολεμεῖν μετὰ Ισραὴλ, καὶ εἶπεν Αγχους πρὸς Δαυιδ Γινώσκων γνώσει ὅτι μετ' ἐμοῦ ἔξελεύσει εἰς πόλεμον σὺ καὶ οἱ ἄνδρες σου. <sup>2</sup>καὶ εἶπεν Δαυιδ πρὸς Αγχους Οὕτω νῦν γνώσει ἂ ποιήσει ὁ δοῦλός σου· καὶ εἶπεν Αγχους πρὸς Δαυιδ Οὕτως ἀρχισωματοφύλακα θήσομαι σε πάσας τὰς ἡμέρας.

<sup>3</sup>Καὶ Σαμουηλ ἀπέθανεν, καὶ ἐκόψαντο αὐτὸν πᾶς Ισραὴλ καὶ θάπτουσιν αὐτὸν ἐν Αρμαθαιμ ἐν πόλει αὐτοῦ. καὶ Σαουλ περιεῖλεν τοὺς ἐγγαστριμύθους καὶ τοὺς γνώστας ἀπὸ τῆς γῆς. <sup>4</sup>καὶ συναθροίζονται οἱ ἀλλόφυλοι καὶ ἔρχονται καὶ παρεμβάλλουσιν εἰς Σωμαν, καὶ συναθροίζει Σαουλ πάντα ἄνδρα Ισραὴλ καὶ παρεμβάλλουσιν εἰς Γελβουε. <sup>5</sup>καὶ εἶδεν Σαουλ τὴν παρεμβολὴν τῶν ἀλλοφύλων καὶ ἐφοβήθη, καὶ ἔξεστη ἡ καρδία αὐτοῦ σφόδρα. <sup>6</sup>καὶ ἐπηρώτησεν Σαουλ διὰ κυρίου, καὶ οὐκ ἀπεκρίθη αὐτῷ κύριος ἐν τοῖς ἐνυπνίοις καὶ ἐν τοῖς δήλοις καὶ ἐν τοῖς προφήταις. <sup>7</sup>καὶ εἶπεν Σαουλ τοῖς παισὶν αὐτοῦ Ζητήσατέ μοι γυναικα ἐγγαστρίμυθον, καὶ πορεύσομαι πρὸς αὐτὴν καὶ ζητήσω ἐν αὐτῇ· καὶ εἶπαν οἱ παιδεῖς αὐτοῦ πρὸς αὐτόν Ἰδού γυνὴ ἐγγαστρίμυθος ἐν Αενδῶρ. <sup>8</sup>καὶ συνεκαλύψατο Σαουλ καὶ περιεβάλετο ἴμάτια ἔτερα καὶ πορεύεται αὐτὸς καὶ δύο ἄνδρες μετ' αὐτοῦ καὶ ἔρχονται πρὸς τὴν γυναικα νυκτὸς καὶ εἶπεν αὐτῇ Μάντευσαι δή μοι ἐν τῷ ἐγγαστριμύθῳ καὶ ἀνάγαγέ μοι διὸ ἐὰν εἶπω σοι. <sup>9</sup>καὶ εἶπεν ἡ γυνὴ πρὸς αὐτόν Ἰδού δή σὺ οἴδας ὅσα ἐποίησεν Σαουλ, ὡς ἔξωλέθρευσεν τοὺς ἐγγαστριμύθους καὶ τοὺς γνώστας ἀπὸ τῆς γῆς· καὶ ἵνα τί σὺ παγιδεύεις τὴν ψυχήν μου θανατῶσαι αὐτήν; <sup>10</sup>καὶ ὥμοσεν αὐτῇ Σαουλ λέγων Ζῆ κύριος, εἰ ἀπαντήσεται σοι ἀδικία ἐν τῷ λόγῳ τούτῳ. <sup>11</sup>καὶ εἶπεν ἡ γυνὴ Τίνα ἀναγάγω σοι; καὶ εἶπεν Τὸν Σαμουηλ ἀνάγαγέ μοι. <sup>12</sup>καὶ εἶδεν ἡ γυνὴ τὸν Σαμουηλ καὶ ἀνεβόησεν φωνῇ μεγάλῃ· καὶ εἶπεν ἡ γυνὴ πρὸς Σαουλ "Ινα τί παρελογίσω με; καὶ σὺ εἰ Σαουλ. <sup>13</sup>καὶ εἶπεν αὐτῇ ὁ βασιλεὺς Μὴ φοβοῦ, εἰπὸν τίνα ἔόρακας. καὶ εἶπεν αὐτῷ Θεοὺς ἔόρακα ἀναβαίνοντας ἐκ τῆς γῆς. <sup>14</sup>καὶ εἶπεν αὐτῇ Τί ἔγνως; καὶ εἶπεν αὐτῷ "Ἄνδρα ὅρθιον ἀναβαίνοντα ἐκ τῆς γῆς, καὶ οὗτος διπλοῖδα ἀναβεβλημένος. καὶ ἔγνω Σαουλ ὅτι Σαμουηλ οὗτος, καὶ ἔκυψεν ἐπὶ πρόσωπον αὐτοῦ ἐπὶ τὴν γῆν καὶ προσεκύνησεν αὐτῷ. <sup>15</sup>καὶ εἶπεν

Σαμουηλ "Ινα τί παρηνώχλησάς μοι ἀναβῆναι με; καὶ εἶπεν Σαουλ Θλίβομαι σφόδρα, καὶ οἱ ἄλλόφυλοι πολεμοῦσιν ἐν ἐμοί, καὶ ὁ θεὸς ἀφέστηκεν ἀπ' ἐμοῦ καὶ οὐκ ἐπακήκοέν μοι ἔτι καὶ ἐν χειρὶ τῶν προφητῶν καὶ ἐν τοῖς ἐνυπνίοις· καὶ νῦν κέκληκά σε γνωρίσαι μοι τί ποιήσω.<sup>16</sup> καὶ εἶπεν Σαμουηλ "Ινα τί ἐπερωτᾶς με; καὶ κύριος ἀφέστηκεν ἀπὸ σοῦ καὶ γέγονεν μετὰ τοῦ πλησίον σου.<sup>17</sup> καὶ πεποίηκεν κύριός σοι καθὼς ἐλάλησεν ἐν χειρί μου, καὶ διαρρήξει κύριος τὴν βασιλείαν σου ἐκ χειρός σου καὶ δώσει αὐτὴν τῷ πλησίον σου τῷ Δαυὶδ.<sup>18</sup> διότι οὐκ ἤκουσας φωνῆς κυρίου καὶ οὐκ ἐποίησας θυμὸν ὄργης αὐτοῦ ἐν Αμαληκ, διὰ τοῦτο τὸ ρῆμα ἐποίησεν κύριός σοι τῇ ἡμέρᾳ ταύτῃ.<sup>19</sup> καὶ παραδώσει κύριος τὸν Ισραὴλ μετὰ σοῦ εἰς χεῖρας ἀλλοφύλων, καὶ αὔριον σὺ καὶ οἱ υἱοί σου μετὰ σοῦ πεσοῦνται, καὶ τὴν παρεμβολὴν Ισραὴλ δώσει κύριος εἰς χεῖρας ἀλλοφύλων.<sup>20</sup> καὶ ἔσπευσεν Σαουλ καὶ ἔπεσεν ἐστηκὼς ἐπὶ τὴν γῆν καὶ ἐφοβήθη σφόδρα ἀπὸ τῶν λόγων Σαμουηλ· καὶ ἴσχὺς ἐν αὐτῷ οὐκ ἦν ἔτι, οὐ γὰρ ἔφαγεν ἄρτον ὅλην τὴν ἡμέραν καὶ ὅλην τὴν νύκτα ἐκείνην.<sup>21</sup> καὶ εἰσῆλθεν ἡ γυνὴ πρὸς Σαουλ καὶ εἶδεν ὅτι ἔσπευσεν σφόδρα, καὶ εἶπεν πρὸς αὐτόν τὸν ἥκουσεν ἡ δούλη σου τῆς φωνῆς σου καὶ ἐθέμην τὴν ψυχήν μου ἐν τῇ χειρὶ μου καὶ ἤκουσα τοὺς λόγους, οὓς ἐλάλησάς μοι.<sup>22</sup> καὶ νῦν ἄκουσον δὴ φωνῆς τῆς δούλης σου, καὶ παραθήσω ἐνώπιόν σου ψωμὸν ἄρτου, καὶ φάγε, καὶ ἔσται ἐν σοὶ ἴσχύς, ὅτι πορεύσῃ ἐν ὁδῷ.<sup>23</sup> καὶ οὐκ ἐβουλήθη φαγεῖν· καὶ παρεβιάζοντο αὐτὸν οἱ παῖδες αὐτοῦ καὶ ἡ γυνή, καὶ ἤκουσεν τῆς φωνῆς αὐτῶν καὶ ἀνέστη ἀπὸ τῆς γῆς καὶ ἐκάθισεν ἐπὶ τὸν δίφρον.<sup>24</sup> καὶ τῇ γυναικὶ ἦν δάμαλις νομὰς ἐν τῇ οἰκίᾳ, καὶ ἔσπευσεν καὶ ἔθυσεν αὐτὴν καὶ ἔλαβεν ἄλευρα καὶ ἐφύρασεν καὶ ἔπεψεν ἄζυμα<sup>25</sup> καὶ προσήγαγεν ἐνώπιον Σαουλ καὶ ἐνώπιον τῶν παίδων αὐτοῦ, καὶ ἔφαγον. καὶ ἀνέστησαν καὶ ἀπῆλθον τὴν νύκτα ἐκείνην.

29 <sup>1</sup>Καὶ συναθροίζουσιν ἀλλόφυλοι πάσας τὰς παρεμβολὰς αὐτῶν εἰς Αφεκ, καὶ Ισραὴλ παρενέβαλεν ἐν Αενδωρ τῇ ἐν Ιεζραελ.<sup>2</sup> καὶ σατράπαι ἀλλοφύλων παρεπορεύοντο εἰς ἑκατοντάδας καὶ χιλιάδας, καὶ Δαυὶδ καὶ οἱ ἄνδρες αὐτοῦ παρεπορεύοντο ἐπ' ἐσχάτων μετὰ Αγχους.<sup>3</sup> καὶ εἴπον οἱ σατράπαι τῶν ἀλλοφύλων Τίνες οἱ διαπορευόμενοι οὗτοι; καὶ εἶπεν Αγχους πρὸς τοὺς στρατηγοὺς τῶν ἀλλοφύλων Οὐχ οὗτος Δαυὶδ ὁ δοῦλος Σαουλ βασιλέως Ισραὴλ; γέγονεν μεθ' ἡμῶν ἡμέρας τοῦτο δεύτερον ἔτος, καὶ οὐχ εὕρηκα ἐν αὐτῷ οὐθὲν ἀφ' ἧς ἡμέρας ἐνέπεσεν πρός με καὶ ἔως τῆς ἡμέρας ταύτης.<sup>4</sup> καὶ ἐλυπήθησαν ἐπ' αὐτῷ οἱ στρατηγοὶ τῶν ἀλλοφύλων καὶ λέγουσιν αὐτῷ Ἀπόστρεψον τὸν ἄνδρα εἰς τὸν τόπον αὐτοῦ, οὗ κατέστησας αὐτὸν ἐκεῖ, καὶ μὴ ἐρχέσθω μεθ' ἡμῶν εἰς τὸν πόλεμον καὶ μὴ γινέσθω ἐπίβουλος τῆς παρεμβολῆς· καὶ ἐν τίνι διαλαγήσεται οὗτος τῷ κυρίῳ αὐτοῦ; οὐχὶ ἐν ταῖς κεφαλαῖς τῶν ἀνδρῶν ἐκείνων;<sup>5</sup> οὐχ οὗτος Δαυὶδ, ὃ ἐξῆρχον ἐν χοροῖς λέγοντες

Ἐπάταξεν Σαουλ ἐν χιλιάσιν αὐτοῦ

καὶ Δαυὶδ ἐν μυριάσιν αὐτοῦ;

<sup>6</sup> καὶ ἐκάλεσεν Αγχους τὸν Δαυὶδ καὶ εἶπεν αὐτῷ Ζῆ κύριος ὅτι εὐθῆς σὺ καὶ ἀγαθὸς ἐν ὁφθαλμοῖς μου, καὶ ἡ ἔξοδός σου καὶ ἡ εἰσοδός σου μετ' ἐμοῦ ἐν τῇ παρεμβολῇ, καὶ ὅτι οὐχ εὕρηκα κατὰ σοῦ

κακίαν ἀφ' ἣς ἡμέρας ἥκεις πρός με ἔως τῆς σήμερον ἡμέρας· καὶ ἐν ὁφθαλμοῖς τῶν σατραπῶν οὐκ ἀγαθὸς σύ. <sup>7</sup>καὶ νῦν ἀνάστρεφε καὶ πορεύου εἰς εἰρήνην, καὶ οὐ μὴ ποιήσεις κακίαν ἐν ὁφθαλμοῖς τῶν σατραπῶν τῶν ἀλλοφύλων. <sup>8</sup>καὶ εἶπεν Δαυὶδ πρὸς Αγχους Τί πεποίηκά σοι καὶ τί εὔρες ἐν τῷ δούλῳ σου ἀφ' ἣς ἡμέρας ἥμην ἐνώπιόν σου καὶ ἔως τῆς ἡμέρας ταύτης, ὅτι οὐ μὴ ἔλθω πολεμῆσαι τοὺς ἔχθροὺς τοῦ κυρίου μου τοῦ βασιλέως; <sup>9</sup>καὶ ἀπεκρίθη Αγχους πρὸς Δαυὶδ Οἶδα ὅτι ἀγαθὸς σὺ ἐν ὁφθαλμοῖς μου, ἀλλ' οἱ σατράπαι τῶν ἀλλοφύλων λέγουσιν Οὐχ ἥξει μεθ' ἡμῶν εἰς πόλεμον. <sup>10</sup>καὶ νῦν ὄρθρισον τὸ πρωί, σὺ καὶ οἱ παῖδες τοῦ κυρίου σου οἱ ἥκοντες μετὰ σοῦ, καὶ πορεύεσθε εἰς τὸν τόπον, οὗ κατέστησα ὑμᾶς ἐκεῖ, καὶ λόγον λοιμὸν μὴ θῆς ἐν καρδίᾳ σου, ὅτι ἀγαθὸς σὺ ἐνώπιόν μου· καὶ ὄρθρίσατε ἐν τῇ ὁδῷ, καὶ φωτισάτω ὑμῖν, καὶ πορεύθητε. <sup>11</sup>καὶ ὄρθρισεν Δαυὶδ αὐτὸς καὶ οἱ ἄνδρες αὐτοῦ ἀπελθεῖν καὶ φυλάσσειν τὴν γῆν τῶν ἀλλοφύλων, καὶ οἱ ἀλλόφυλοι ἀνέβησαν πολεμεῖν ἐπὶ Ισραηλ.

**30** <sup>1</sup>Καὶ ἐγενήθη εἰσελθόντος Δαυὶδ καὶ τῶν ἀνδρῶν αὐτοῦ εἰς Σεκελακ τῇ ἡμέρᾳ τῇ τρίτῃ, καὶ Αμαληκ ἐπέθετο ἐπὶ τὸν νότον καὶ ἐπὶ Σεκελακ καὶ ἐπάταξεν τὴν Σεκελακ καὶ ἐνεπύρισεν αὐτὴν ἐν πυρί. <sup>2</sup>καὶ τὰς γυναῖκας καὶ πάντα τὰ ἐν αὐτῇ ἀπὸ μικροῦ ἔως μεγάλου οὐκ ἐθανάτωσαν ἄνδρα καὶ γυναῖκα, ἀλλ' ἡχμαλώτευσαν καὶ ἀπῆλθον εἰς τὴν ὁδὸν αὐτῶν. <sup>3</sup>καὶ ἥλθεν Δαυὶδ καὶ οἱ ἄνδρες αὐτοῦ εἰς τὴν πόλιν, καὶ ἴδον ἐμπεπύρισται ἐν πυρί, αἱ δὲ γυναῖκες αὐτῶν καὶ οἱ γείτονες αὐτῶν καὶ αἱ θυγατέρες αὐτῶν ἡχμαλωτευμένοι. <sup>4</sup>καὶ ἦρεν Δαυὶδ καὶ οἱ ἄνδρες αὐτοῦ τὴν φωνὴν αὐτῶν καὶ ἔκλαυσαν, ἔως ὅτου οὐκ ἦν ἐν αὐτοῖς ἰσχὺς ἔτι κλαίειν. <sup>5</sup>καὶ ἀμφότεραι αἱ γυναῖκες Δαυὶδ ἡχμαλωτεύθησαν, Αχινοομή ή Ιεζραηλίτις καὶ Αβιγαϊαή γυνὴ Ναβαλ τοῦ Καρμηλίου. <sup>6</sup>καὶ ἐθλίβη Δαυὶδ σφόδρα, ὅτι εἶπεν ὁ λαὸς λιθοβολῆσαι αὐτόν, ὅτι κατώδυνος ψυχὴ παντὸς τοῦ λαοῦ, ἐκάστου ἐπὶ τοὺς υἱοὺς αὐτοῦ καὶ ἐπὶ τὰς θυγατέρας αὐτοῦ· καὶ ἐκραταιώθη Δαυὶδ ἐν κυρίῳ θεῷ αὐτοῦ. <sup>7</sup>καὶ εἶπεν Δαυὶδ πρὸς Αβιαθαρ τὸν ιερέα υἱὸν Αχιμελεχ Προσάγαγε τὸ εφουδ. <sup>8</sup>καὶ ἐπηρώτησεν Δαυὶδ διὰ τοῦ κυρίου λέγων Εἴ καταδιώξω ὅπίσω τοῦ γεδδουρ τούτου; εἴ καταλήμψομαι αὐτούς; καὶ εἶπεν αὐτῷ Καταδίωκε, ὅτι καταλαμβάνων καταλήμψῃ καὶ ἔξαιρούμενος ἔξελῇ. <sup>9</sup>καὶ ἐπορεύθη Δαυὶδ, αὐτὸς καὶ οἱ ἔξακόσιοι ἄνδρες μετ' αὐτοῦ, καὶ ἔρχονται ἔως τοῦ χειμάρρου Βοσορ, καὶ οἱ περισσοὶ ἔστησαν. <sup>10</sup>καὶ κατεδίωξεν ἐν τετρακοσίοις ἄνδρας, ὑπέστησαν δὲ διακόσιοι ἄνδρες, οἵτινες ἐκάθισαν πέραν τοῦ χειμάρρου τοῦ Βοσορ. <sup>11</sup>καὶ εὑρίσκουσιν ἄνδρα Αἰγύπτιον ἐν ἀγρῷ καὶ λαμβάνουσιν αὐτὸν καὶ ἄγουσιν αὐτὸν πρὸς Δαυὶδ ἐν ἀγρῷ· καὶ διδόσαιν αὐτῷ ἄρτον, καὶ ἔφαγεν, καὶ ἐπότισαν αὐτὸν ὅδωρ. <sup>12</sup>καὶ διδόσαιν αὐτῷ κλάσμα παλάθης, καὶ ἔφαγεν, καὶ κατέστη τὸ πνεῦμα αὐτοῦ ἐν αὐτῷ, ὅτι οὐ βεβρώκει ἄρτον καὶ οὐ πεπώκει ὅδωρ τρεῖς ἡμέρας καὶ τρεῖς νύκτας. <sup>13</sup>καὶ εἶπεν αὐτῷ Δαυὶδ Τίνος σὺ εἴ καὶ πόθεν εἴ; καὶ εἶπεν τὸ παιδάριον τὸ Αἰγύπτιον Ἐγώ εἰμι δοῦλος ἀνδρὸς Αμαληκίτου, καὶ κατέλιπτέν με ὁ κύριός μου, ὅτι ἡνωχλήθην ἐγὼ σήμερον τριταῖος. <sup>14</sup>καὶ ἡμεῖς ἐπεθέμεθα ἐπὶ νότον τοῦ Χολθί καὶ ἐπὶ τὰ τῆς Ιουδαίας μέρη καὶ ἐπὶ νότον Χελουσβ καὶ τὴν Σεκελακ ἐνεπύρισαμεν ἐν πυρί. <sup>15</sup>καὶ εἶπεν πρὸς αὐτὸν Δαυὶδ Εἴ κατάξεις με ἐπὶ τὸ γεδδουρ

τοῦτο; καὶ εἶπεν Ὅμοσον δή μοι κατὰ τοῦ θεοῦ μὴ θανατώσειν με καὶ μὴ παραδοῦναι με εἰς χεῖρας τοῦ κυρίου μου, καὶ κατάξω σε ἐπὶ τὸ γεδδούρ τοῦτο. <sup>16</sup>καὶ κατήγαγεν αὐτὸν ἐκεῖ, καὶ ἵδοὺ οὗτοι διακεχυμένοι ἐπὶ πρόσωπον πάσης τῆς γῆς ἐσθίοντες καὶ πίνοντες καὶ ἑορτάζοντες ἐν πᾶσι τοῖς σκύλοις τοῖς μεγάλοις, οἵς ἔλαβον ἐκ γῆς ἀλλοφύλων καὶ ἐκ γῆς Ιουδα. <sup>17</sup>καὶ ἥλθεν ἐπ’ αὐτοὺς Δαυιδ καὶ ἐπάταξεν αὐτοὺς ἀπὸ ἑωσφόρου ἔως δείλης καὶ τῇ ἐπαύριον, καὶ οὐκ ἐσώθη ἐξ αὐτῶν ἀνὴρ ὅτι ἀλλ’ ἡ τετρακόσια παιδάρια, ἃ ἦν ἐπιβεβηκότα ἐπὶ τὰς καμήλους καὶ ἔφυγον. <sup>18</sup>καὶ ἀφείλατο Δαυιδ πάντα, ἃ ἔλαβον οἱ Αμαληκῖται, καὶ ἀμφοτέρας τὰς γυναικας αὐτοῦ ἐξείλατο. <sup>19</sup>καὶ οὐ διεφώνησεν αὐτοῖς ἀπὸ μικροῦ ἔως μεγάλου καὶ ἀπὸ τῶν σκύλων καὶ ἔως νίῶν καὶ θυγατέρων καὶ ἔως πάντων, ὃν ἔλαβον αὐτῶν· τὰ πάντα ἐπέστρεψεν Δαυιδ. <sup>20</sup>καὶ ἔλαβεν Δαυιδ πάντα τὰ ποίμνια καὶ τὰ βουκόλια καὶ ἀπήγαγεν ἔμπροσθεν τῶν σκύλων, καὶ τοῖς σκύλοις ἐκείνοις ἐλέγετο Ταῦτα τὰ σκῦλα Δαυιδ. — <sup>21</sup>καὶ παραγίνεται Δαυιδ πρὸς τοὺς διακοσίους ἄνδρας τοὺς ἐκλυθέντας τοῦ πορεύεσθαι ὁπίσω Δαυιδ καὶ ἐκάθισεν αὐτοὺς ἐν τῷ χειμάρρῳ τῷ Βοσορ, καὶ ἐξῆλθον εἰς ἀπάντησιν Δαυιδ καὶ εἰς ἀπάντησιν τοῦ λαοῦ τοῦ μετ’ αὐτοῦ, καὶ προσήγαγεν Δαυιδ ἔως τοῦ λαοῦ, καὶ ἡρώτησαν αὐτὸν τὰ εἰς εἰρήνην. <sup>22</sup>καὶ ἀπεκρίθη πᾶς ἀνὴρ λοιμὸς καὶ πονηρὸς τῶν ἀνδρῶν τῶν πολεμιστῶν τῶν πορευθέντων μετὰ Δαυιδ καὶ εἶπαν "Οτι οὐ κατεδίωξαν μεθ' ἡμῶν, οὐ δώσομεν αὐτοῖς ἐκ τῶν σκύλων, ὃν ἐξειλάμεθα, δτι ἀλλ' ἡ ἔκαστος τὴν γυναικα αὐτοῦ καὶ τὰ τέκνα αὐτοῦ ἀπαγέσθωσαν καὶ ἀποστρεφέτωσαν. <sup>23</sup>καὶ εἶπεν Δαυιδ Οὐ ποιήσετε οὕτως μετὰ τὸ παραδοῦναι τὸν κύριον ἡμῖν καὶ φυλάξαι ἡμᾶς καὶ παρέδωκεν κύριος τὸν γεδδούρ τὸν ἐπερχόμενον ἐφ' ἡμᾶς εἰς χεῖρας ἡμῶν. <sup>24</sup>καὶ τίς ὑπακούσεται ὑμῶν τῶν λόγων τούτων; δτι οὐχ ἦττον ὑμῶν εἰσιν· διότι κατὰ τὴν μερίδα τοῦ καταβαίνοντος εἰς πόλεμον οὕτως ἔσται ἡ μερὶς τοῦ καθημένου ἐπὶ τὰ σκεύη· κατὰ τὸ αὐτὸν μεριοῦνται. <sup>25</sup>καὶ ἐγενήθη ἀπὸ τῆς ἡμέρας ἐκείνης καὶ ἐπάνω καὶ ἐγένετο εἰς πρόσταγμα καὶ εἰς δικαίωμα τῷ Ισραὴλ ἔως τῆς σήμερον.

<sup>26</sup>Καὶ ἥλθεν Δαυιδ εἰς Σεκελακ καὶ ἀπέστειλεν τοῖς πρεσβυτέροις Ιουδα τῶν σκύλων καὶ τοῖς πλησίον αὐτοῦ λέγων Ἰδοὺ ἀπὸ τῶν σκύλων τῶν ἐχθρῶν κυρίου. <sup>27</sup>τοῖς ἐν Βαιθσουρ καὶ τοῖς ἐν Ραμα νότου καὶ τοῖς ἐν Ιεθθορ <sup>28</sup>καὶ τοῖς ἐν Αροηρ καὶ τοῖς Αμμαδὶ καὶ τοῖς ἐν Σαφὶ καὶ τοῖς ἐν Εσθιε 28ακαὶ τοῖς ἐν Γεθ καὶ τοῖς ἐν Κιναν καὶ τοῖς ἐν Σαφεκ καὶ τοῖς ἐν Θιμαθ <sup>29</sup>καὶ τοῖς ἐν Καρμήλῳ καὶ τοῖς ἐν ταῖς πόλεσιν τοῦ Ιεραμηλὶ καὶ τοῖς ἐν ταῖς πόλεσιν τοῦ Κενεζὶ <sup>30</sup>καὶ τοῖς ἐν Ιεριμουθ καὶ τοῖς ἐν Βηρσαβεε καὶ τοῖς ἐν Νοο <sup>31</sup>καὶ τοῖς ἐν Χεβρων καὶ εἰς πάντας τοὺς τόπους, οὓς διῆλθεν Δαυιδ ἐκεῖ, αὐτὸς καὶ οἱ ἄνδρες αὐτοῦ.

**31** <sup>1</sup>Καὶ οἱ ἀλλόφυλοι ἐπολέμουν ἐπὶ Ισραὴλ, καὶ ἔφυγον οἱ ἄνδρες Ισραὴλ ἐκ προσώπου τῶν ἀλλοφύλων, καὶ πίπτουσιν τραυματίαι ἐν τῷ ὅρει τῷ Γελβουε. <sup>2</sup>καὶ συνάπτουσιν ἀλλόφυλοι τῷ Σαουλ καὶ τοῖς υἱοῖς αὐτοῦ, καὶ τύπτουσιν ἀλλόφυλοι τὸν Ιωναθαν καὶ τὸν Αμιναδαβ καὶ τὸν Μελχισα υἱὸν Σαουλ. <sup>3</sup>καὶ βαρύνεται ὁ πόλεμος ἐπὶ Σαουλ, καὶ εὑρίσκουσιν αὐτὸν οἱ ἀκοντισταί, ἄνδρες τοξόται, καὶ ἐτραυματίσθη εἰς τὰ ὑποχόνδρια. <sup>4</sup>καὶ εἶπεν Σαουλ πρὸς τὸν αἴροντα τὰ σκεύη

αύτοῦ Σπάσαι τὴν ρόμφαιαν σου καὶ ἀποκέντησόν με ἐν αὐτῇ, μὴ ἔλθωσιν οἱ ἀπερίπυμητοι οὗτοι καὶ ἀποκεντήσωσίν με καὶ ἐμπαίξωσίν μοι. καὶ οὐκ ἐβούλετο ὁ αἰρων τὰ σκεύη αὐτοῦ, ὅτι ἐφοβήθη σφόδρα· καὶ ἔλαβεν Σαουλ τὴν ρόμφαιαν καὶ ἐπέπεσεν ἐπ’ αὐτήν. <sup>5</sup>καὶ εἶδεν ὁ αἰρων τὰ σκεύη αὐτοῦ ὅτι τέθνηκεν Σαουλ, καὶ ἐπέπεσεν καὶ αὐτὸς ἐπὶ τὴν ρόμφαιαν αὐτοῦ καὶ ἀπέθανεν μετ’ αὐτοῦ. <sup>6</sup>καὶ ἀπέθανεν Σαουλ καὶ οἱ τρεῖς υἱοὶ αὐτοῦ καὶ ὁ αἰρων τὰ σκεύη αὐτοῦ ἐν τῇ ἡμέρᾳ ἔκεινῃ κατὰ τὸ αὐτό. <sup>7</sup>καὶ εἶδον οἱ ἄνδρες Ισραὴλ οἱ ἐν τῷ πέραν τῆς κοιλάδος καὶ οἱ ἐν τῷ πέραν τοῦ Ιορδάνου ὅτι ἔφυγον οἱ ἄνδρες Ισραὴλ καὶ ὅτι τέθνηκεν Σαουλ καὶ οἱ υἱοὶ αὐτοῦ, καὶ καταλείπουσιν τὰς πόλεις αὐτῶν καὶ φεύγουσιν· καὶ ἔρχονται οἱ ἀλλόφυλοι καὶ κατοικοῦσιν ἐν αὐταῖς. — <sup>8</sup>καὶ ἐγενήθη τῇ ἐπαύριον καὶ ἔρχονται οἱ ἀλλόφυλοι ἐκδιδύσκειν τοὺς νεκροὺς καὶ εὑρίσκουσιν τὸν Σαουλ καὶ τοὺς τρεῖς υἱοὺς αὐτοῦ πεπτωκότας ἐπὶ τὰ ὅρη Γελβουε. <sup>9</sup>καὶ ἀποστρέφουσιν αὐτὸν καὶ ἐξέδυσαν τὰ σκεύη αὐτοῦ καὶ ἀποστέλλουσιν αὐτὰ εἰς γῆν ἀλλοφύλων κύκλῳ εὐαγγελίζοντες τοῖς εἰδώλοις αὐτῶν καὶ τῷ λαῷ αὐτῶν. <sup>10</sup>καὶ ἀνέθηκαν τὰ σκεύη αὐτοῦ εἰς τὸ Ἀσταρτεῖον καὶ τὸ σῶμα αὐτοῦ κατέπηξαν ἐν τῷ τείχει Βαιθσαν. <sup>11</sup>καὶ ἀκούουσιν οἱ κατοικοῦντες Ιαβίς τῆς Γαλααδίτιδος ἢ ἐποίησαν οἱ ἀλλόφυλοι τῷ Σαουλ. <sup>12</sup>καὶ ἀνέστησαν πᾶς ἀνὴρ δυνάμεως καὶ ἐπορεύθησαν ὅλην τὴν νύκτα καὶ ἔλαβον τὸ σῶμα Σαουλ καὶ τὸ σῶμα Ιωναθαν τοῦ υἱοῦ αὐτοῦ ἀπὸ τείχους Βαιθσαν καὶ φέρουσιν αὐτοὺς εἰς Ιαβίς καὶ κατακαίουσιν αὐτοὺς ἐκεῖ. <sup>13</sup>καὶ λαμβάνουσιν τὰ ὄστα αὐτῶν καὶ θάπτουσιν ὑπὸ τὴν ἄρουραν τὴν Ιαβίς καὶ νηστεύουσιν ἐπτὰ ἡμέρας.

## ΒΑΣΙΛΕΙΩΝ Β'

**1** <sup>1</sup>Καὶ ἐγένετο μετὰ τὸ ἀποθανεῖν Σαουλ καὶ Δαυὶδ ἀνέστρεψεν τύπτων τὸν Αμαλῆχ, καὶ ἐκάθισεν Δαυὶδ ἐν Σεκελαχ ἡμέρας δύο. <sup>2</sup>καὶ ἐγενήθη τῇ ἡμέρᾳ τῇ τρίτῃ καὶ ἴδοὺ ἀνὴρ ἥλθεν ἐκ τῆς παρεμβολῆς ἐκ τοῦ λαοῦ Σαουλ, καὶ τὰ ἱμάτια αὐτοῦ διερρωγότα, καὶ γῆ ἐπὶ τῆς κεφαλῆς αὐτοῦ, καὶ ἐγένετο ἐν τῷ εἰσελθεῖν αὐτὸν πρὸς Δαυὶδ καὶ ἐπεσεν ἐπὶ τὴν γῆν καὶ προσεκύνησεν αὐτῷ. <sup>3</sup>καὶ εἴπεν αὐτῷ Δαυὶδ Πόθεν σὺ παραγίνῃ; καὶ εἴπεν πρὸς αὐτόν Ἐκ τῆς παρεμβολῆς Ισραὴλ ἐγὼ διασέσωσμαι. <sup>4</sup>καὶ εἴπεν αὐτῷ Δαυὶδ Τίς ὁ λόγος οὗτος; ἀπάγγειλόν μοι. καὶ εἴπεν ὅτι Ἔφυγεν ὁ λαὸς ἐκ τοῦ πολέμου, καὶ πεπτώκασι πολλοὶ ἐκ τοῦ λαοῦ καὶ ἀπέθανον· καὶ ἀπέθανεν καὶ Σαουλ, καὶ Ιωναθαν ὁ υἱὸς αὐτοῦ ἀπέθανεν. <sup>5</sup>καὶ εἴπεν Δαυὶδ τῷ παιδαρίῳ τῷ ἀπαγγέλλοντι αὐτῷ Πᾶς οἵδας ὅτι τέθνηκεν Σαουλ καὶ Ιωναθαν ὁ υἱὸς αὐτοῦ; <sup>6</sup>καὶ εἴπεν τὸ παιδάριον τὸ ἀπαγγέλλον αὐτῷ Περιπτώματι περιέπεσον ἐν τῷ ὅρει τῷ Γελβουε, καὶ ἴδού Σαουλ ἐπεστήρικτο ἐπὶ τὸ δόρυ αὐτοῦ, καὶ ἴδοὺ τὰ ἄρματα καὶ οἱ ἵππαρχαι συνηψαν αὐτῷ. <sup>7</sup>καὶ ἐπέβλεψεν ἐπὶ τὰ ὄπίσω αὐτοῦ καὶ εἶδεν με καὶ ἐκάλεσέν με, καὶ εἴπα Ἰδοὺ ἐγώ. <sup>8</sup>καὶ εἴπεν μοι Τίς εἴ σύ; καὶ εἴπα Αμαλῆχίτης ἐγώ εἰμι. <sup>9</sup>καὶ εἴπεν πρός με Στῆθι δὴ ἐπάνω μου καὶ θανάτωσόν με, ὅτι κατέσχεν με σκότος δεινόν, ὅτι πᾶσα ἡ ψυχή

μου ἐν ἔμοι. <sup>10</sup>καὶ ἐπέστην ἐπ’ αὐτὸν καὶ ἐθανάτωσα αὐτόν, ὅτι ἥδειν ὅτι οὐ ζήσεται μετὰ τὸ πεσεῖν αὐτόν· καὶ ἔλαβον τὸ βασίλειον τὸ ἐπὶ τὴν κεφαλὴν αὐτοῦ καὶ τὸν χλιδῶνα τὸν ἐπὶ τοῦ βραχίονος αὐτοῦ καὶ ἐνήνοχα αὐτὰ τῷ κυρίῳ μου ὥδε. <sup>11</sup>καὶ ἐκράτησεν Δαυὶδ τῶν ἴματίων αὐτοῦ καὶ διέρρηξεν αὐτά, καὶ πάντες οἱ ἄνδρες οἱ μετ’ αὐτοῦ διέρρηξαν τὰ ἴματια αὐτῶν. <sup>12</sup>καὶ ἐκόψαντο καὶ ἔκλαυσαν καὶ ἐνήστευσαν ἡώς δείλης ἐπὶ Σαουλ καὶ ἐπὶ Ιωναθαν τὸν υἱὸν αὐτοῦ καὶ ἐπὶ τὸν λαὸν Ιουδα καὶ ἐπὶ τὸν οἶκον Ισραὴλ, ὅτι ἐπλήγησαν ἐν ρόμφαιά. <sup>13</sup>καὶ εἶπεν Δαυὶδ τῷ παιδαρίῳ τῷ ἀπαγγέλλοντι αὐτῷ Πόθεν εἴ σύ; καὶ εἶπεν Υἱὸς ἀνδρὸς παροίκου Αμαληκίτου ἐγώ εἰμι. <sup>14</sup>καὶ εἶπεν αὐτῷ Δαυὶδ Πῶς οὐκ ἐφοβήθης ἐπενεγκεῖν χεῖρά σου διαφθεῖραι τὸν χριστὸν κυρίου; <sup>15</sup>καὶ ἐκάλεσεν Δαυὶδ ἐν τῶν παιδαρίων αὐτοῦ καὶ εἶπεν Προσελθὼν ἀπάντησον αὐτῷ· καὶ ἐπάταξεν αὐτόν, καὶ ἀπέθανεν. <sup>16</sup>καὶ εἶπεν Δαυὶδ πρὸς αὐτόν Τὸ αἷμά σου ἐπὶ τὴν κεφαλήν σου, ὅτι τὸ στόμα σου ἀπεκρίθη κατὰ σοῦ λέγων ὅτι Ἐγὼ ἐθανάτωσα τὸν χριστὸν κυρίου.

<sup>17</sup>Καὶ ἐθρήνησεν Δαυὶδ τὸν θρῆνον τοῦτον ἐπὶ Σαουλ καὶ ἐπὶ Ιωναθαν τὸν υἱὸν αὐτοῦ <sup>18</sup>καὶ εἶπεν τοῦ διδάξαι τοὺς υἱοὺς Ιουδα — ἴδου γέγραπται ἐπὶ βιβλίου τοῦ εὐθοῦς —

<sup>19</sup>Στήλωσον, Ισραὴλ, ὑπὲρ τῶν τεθνηκότων ἐπὶ τὰ ὕψη σου τραυματιῶν.

πῶς ἔπεσαν δυνατοί.

<sup>20</sup>μὴ ἀναγγείλητε ἐν Γεθ

καὶ μὴ εὐαγγελίσησθε ἐν ταῖς ἔξοδοις Ἀσκαλῶνος,  
μήποτε εὐφρανθῶσιν θυγατέρες ἀλλοφύλων,  
μήποτε ἀγαλλιάσωνται θυγατέρες τῶν ἀπεριτμήτων.

<sup>21</sup>ὅρη τὰ ἐν Γελβουε,

μὴ καταβῇ δρόσος καὶ μὴ ὑετὸς ἐφ’ ὑμᾶς καὶ ἀγροὶ ἀπαρχῶν,  
ὅτι ἔκει προσωχθίσθη θυρεὸς δυνατῶν,  
θυρεὸς Σαουλ οὐκ ἔχρισθη ἐν ἐλαίῳ.

<sup>22</sup>ἀφ’ αἵματος τραυματιῶν, ἀπὸ στέατος δυνατῶν  
τόξον Ιωναθαν οὐκ ἀπεστράφη κενὸν εἰς τὰ ὄπίσω,  
καὶ ρόμφαια Σαουλ οὐκ ἀνέκαμψεν κενή.

<sup>23</sup>Σαουλ καὶ Ιωναθαν, οἱ ἡγαπημένοι καὶ ὥραιοι, οὐ διακεχωρισμένοι,  
εὐπρεπεῖς ἐν τῇ ζωῇ αὐτῶν καὶ ἐν τῷ θανάτῳ αὐτῶν οὐ διεχωρίσθησαν,  
ὑπὲρ ἀετοὺς κοῦφοι  
καὶ ὑπὲρ λέοντας ἐκραταιώθησαν.

<sup>24</sup>θυγατέρες Ισραὴλ, ἐπὶ Σαουλ κλαύσατε  
τὸν ἐνδιδύσκοντα ὑμᾶς κόκκινα μετὰ κόσμου ὑμῶν,  
τὸν ἀναφέροντα κόσμον χρυσοῦν ἐπὶ τὰ ἐνδύματα ὑμῶν.  
<sup>25</sup>πῶς ἔπεσαν δυνατοὶ ἐν μέσῳ τοῦ πολέμου.

Ιωναθαν ἐπὶ τὰ ὕψη σου τραυματίας.

<sup>26</sup>ἀλγῶ ἐπὶ σοί, ἀδελφέ μου Ιωναθαν·

ώραιώθης μοι σφόδρα,

ἐθαυμαστώθη ἡ ἀγάπησίς σου ἐμοὶ

ὑπὲρ ἀγάπησιν γυναικῶν.

<sup>27</sup>πῶς ἔπεσαν δυνατοὶ

καὶ ἀπώλοντο σκεύη πολεμικά.

2 Ἔγένετο μετὰ ταῦτα καὶ ἐπηρώτησεν Δαυιδ ἐν κυρίῳ λέγων Εἰ ἀναβῶ εἰς μίαν τῶν πόλεων Ιουδα; καὶ εἶπεν κύριος πρὸς αὐτόν τοῦ Ανάβηθι. καὶ εἶπεν Δαυιδ Ποῦ ἀναβῶ; καὶ εἶπεν Εἰς Χεβρων. <sup>2</sup>καὶ ἀνέβη ἐκεῖ Δαυιδ εἰς Χεβρων καὶ ἀμφότεραι αἱ γυναικες αὐτοῦ, Αχινοομ ἡ Ιεζραηλῖτις καὶ Αβιγαια ἡ γυνὴ Ναβαλ τοῦ Καρμηλίου, <sup>3</sup>καὶ οἱ ἄνδρες οἱ μετ' αὐτοῦ, ἔκαστος καὶ ὁ οἶκος αὐτοῦ, καὶ κατώκουν ἐν ταῖς πόλεσιν Χεβρων. <sup>4</sup>καὶ ἔρχονται ἄνδρες τῆς Ιουδαίας καὶ χρίουσιν τὸν Δαυιδ ἐκεῖ τοῦ βασιλεύειν ἐπὶ τὸν οἶκον Ιουδα.

Καὶ ἀπήγγειλαν τῷ Δαυιδ λέγοντες ὅτι Οἱ ἄνδρες Ιαβις τῆς Γαλααδίτιδος ἔθαψαν τὸν Σαουλ. <sup>5</sup>καὶ ἀπέστειλεν Δαυιδ ἀγγέλους πρὸς τοὺς ἡγουμένους Ιαβις τῆς Γαλααδίτιδος καὶ εἶπεν πρὸς αὐτούς Εὔλογημένοι ὑμεῖς τῷ κυρίῳ, ὅτι πεποιήκατε τὸ ἔλεος τοῦτο ἐπὶ τὸν κύριον ὑμῶν ἐπὶ Σαουλ τὸν χριστὸν κυρίου καὶ ἔθαψατε αὐτὸν καὶ Ιωναθαν τὸν υἱὸν αὐτοῦ. <sup>6</sup>καὶ νῦν ποιήσαι κύριος μεθ' ὑμῶν ἔλεος καὶ ἀλήθειαν, καὶ γε ἐγὼ ποιήσω μεθ' ὑμῶν τὰ ἀγαθὰ ταῦτα, ὅτι ἐποιήσατε τὸ ρῆμα τοῦτο. <sup>7</sup>καὶ νῦν κραταιούσθωσαν αἱ χεῖρες ὑμῶν καὶ γίνεσθε εἰς υἱὸν δυνατούς, ὅτι τέθνηκεν ὁ κύριος ὑμῶν Σαουλ, καὶ γε ἐμὲ κέχρικεν ὁ οἶκος Ιουδα ἐφ' ἑαυτοὺς εἰς βασιλέα.

<sup>8</sup>Καὶ Αβεννηρ υἱὸς Νηρ ἀρχιστράτηγος τοῦ Σαουλ ἔλαβεν τὸν Ιεβοσθε υἱὸν Σαουλ καὶ ἀνεβίβασεν αὐτὸν ἐκ τῆς παρεμβολῆς εἰς Μαναεμ <sup>9</sup>καὶ ἔβασίλευσεν αὐτὸν ἐπὶ τὴν Γαλααδίτιν καὶ ἐπὶ τὸν Θασιρι καὶ ἐπὶ τὸν Ιεζραελ καὶ ἐπὶ τὸν Εφραιμ καὶ ἐπὶ τὸν Βενιαμιν καὶ ἐπὶ πάντα Ισραηλ. <sup>10</sup>τεσσαράκοντα ἑτῶν Ιεβοσθε υἱὸς Σαουλ, ὅτε ἔβασίλευσεν ἐπὶ τὸν Ισραηλ, καὶ δύο ἔτη ἔβασίλευσεν πλὴν τοῦ οἴκου Ιουδα, οἱ ἥσαν ὀπίσω Δαυιδ. <sup>11</sup>καὶ ἐγένοντο αἱ ἡμέραι, ἃς Δαυιδ ἔβασίλευσεν ἐν Χεβρων ἐπὶ τὸν οἶκον Ιουδα, ἐπτὰ ἔτη καὶ ἔξ μηνας.

<sup>12</sup>Καὶ ἔξῆλθεν Αβεννηρ υἱὸς Νηρ καὶ οἱ παῖδες Ιεβοσθε υἱοῦ Σαουλ ἐκ Μαναεμ εἰς Γαβαων. <sup>13</sup>καὶ Ιωαβ υἱὸς Σαρουιας καὶ οἱ παῖδες Δαυιδ ἔξῆλθοσαν ἐκ Χεβρων καὶ συναντῶσιν αὐτοῖς ἐπὶ τὴν κρήνην τὴν Γαβαων ἐπὶ τὸ αὐτό, καὶ ἐκάθισαν οὗτοι ἐπὶ τὴν κρήνην τὴν Γαβαων ἐντεῦθεν καὶ οὗτοι ἐπὶ τὴν κρήνην ἐντεῦθεν. <sup>14</sup>καὶ εἶπεν Αβεννερ πρὸς Ιωαβ Ἀναστήτωσαν δὴ τὰ παιδάρια καὶ παιξάτωσαν ἐνώπιον ὑμῶν· καὶ εἶπεν Ιωαβ Ἀναστήτωσαν. <sup>15</sup>καὶ ἀνέστησαν καὶ παρῆλθον ἐν ἀριθμῷ τῶν παιδῶν Βενιαμιν δώδεκα τῶν Ιεβοσθε υἱοῦ Σαουλ καὶ δώδεκα ἐκ τῶν παιδῶν Δαυιδ. <sup>16</sup>καὶ ἐκράτησαν ἔκαστος τῇ χειρὶ τὴν κεφαλὴν τοῦ πλησίον αὐτοῦ, καὶ μάχαιρα αὐτοῦ εἰς πλευρὰν τοῦ πλησίον αὐτοῦ, καὶ πίπτουσιν κατὰ τὸ αὐτό· καὶ ἐκλήθη τὸ ὄνομα τοῦ τόπου ἐκείνου Μερὶς τῶν

ἐπιβούλων, ἦ ἐστιν ἐν Γαβαων. <sup>17</sup>καὶ ἐγένετο ὁ πόλεμος σκληρὸς ὥστε λίαν ἐν τῇ ἡμέρᾳ ἐκείνῃ, καὶ ἔπαισεν Αβεννηρ καὶ ἄνδρες Ισραὴλ ἐνώπιον παίδων Δαυιδ. — <sup>18</sup>καὶ ἐγένοντο ἐκεῖ τρεῖς υἱοὶ Σαρουιας, Ιωαβ καὶ Αβεσσα καὶ Ασαηλ, καὶ Ασαηλ κοῦφος τοῖς ποσὶν αὐτοῦ ὥσει μία δορκὰς ἐν ἀγρῷ. <sup>19</sup>καὶ κατεδίωξεν Ασαηλ ὅπιστα Αβεννηρ καὶ οὐκ ἐξέκλινεν τοῦ πορεύεσθαι εἰς δεξιὰ οὐδὲ εἰς ἀριστερὰ κατόπισθεν Αβεννηρ. <sup>20</sup>καὶ ἐπέβλεψεν Αβεννηρ εἰς τὰ ὅπιστα αὐτοῦ καὶ εἶπεν Εἰ σὺ εἴς αὐτὸς Ασαηλ; καὶ εἶπεν Ἐγώ εἰμι. <sup>21</sup>καὶ εἶπεν αὐτῷ Αβεννηρ Ἐκκλινον σὺ εἰς τὰ δεξιὰ ἦν εἰς τὰ ἀριστερὰ καὶ κάτασχε σαυτῷ ἐν τῶν παιδαρίων καὶ λαβὲ σεαυτῷ τὴν πανοπλίαν αὐτοῦ. καὶ οὐκ ἡθέλησεν Ασαηλ ἐκκλῖναι ἐκ τῶν ὅπισθεν αὐτοῦ. <sup>22</sup>καὶ προσέθετο ἔτι Αβεννηρ λέγων τῷ Ασαηλ Ἀπόστηθι ἀπ' ἐμοῦ, ἵνα μὴ πατάξω σε εἰς τὴν γῆν· καὶ πῶς ἀρῷ τὸ πρόσωπόν μου πρὸς Ιωαβ; καὶ ποῦ ἐστιν ταῦτα; ἐπίστρεφε πρὸς Ιωαβ τὸν ἀδελφόν σου. <sup>23</sup>καὶ οὐκ ἐβούλετο τοῦ ἀποστῆναι. καὶ τύπτει αὐτὸν Αβεννηρ ἐν τῷ ὅπιστω τοῦ δόρατος ἐπὶ τὴν ψόαν, καὶ διεξῆλθεν τὸ δόρυ ἐκ τῶν ὅπισθεν αὐτοῦ, καὶ πίπτει ἐκεῖ καὶ ἀποθνήσκει ὑποκάτω αὐτοῦ. καὶ ἐγένετο πᾶς ὁ ἐρχόμενος ἔως τοῦ τόπου, οὗ ἔπεσεν ἐκεῖ Ασαηλ καὶ ἀπέθανεν, καὶ ὑφίστατο. — <sup>24</sup>καὶ κατεδίωξεν Ιωαβ καὶ Αβεσσα ὅπιστω Αβεννηρ· καὶ ὁ ἥλιος ἔδυνεν, καὶ αὐτοὶ εἰσῆλθον ἔως τοῦ βουνοῦ Αμμαν, ὃ ἐστιν ἐπὶ προσώπου Γαι ὁδὸν ἔρημον Γαβαων. <sup>25</sup>καὶ συναθροίζονται υἱοὶ Βενιαμιν οἱ ὅπιστω Αβεννηρ καὶ ἐγενήθησαν εἰς συνάντησιν μίαν καὶ ἔστησαν ἐπὶ κεφαλὴν βουνοῦ ἐνός. <sup>26</sup>καὶ ἐκάλεσεν Αβεννηρ Ιωαβ καὶ εἶπεν Μὴ εἰς νῖκος καταφάγεται ἡ ρομφαία; ἦ οὐκ οἶδας ὅτι πικρὰ ἔσται εἰς τὰ ἔσχατα; καὶ ἔως πότε οὐ μὴ εἴπῃς τῷ λαῷ ἀναστρέφειν ἀπὸ ὅπισθεν τῶν ἀδελφῶν ἡμῶν; <sup>27</sup>καὶ εἶπεν Ιωαβ Ζῆ κύριος ὅτι εἰ μὴ ἐλάλησας, διότι τότε ἐκ πρωΐθεν ἀνέβη ὁ λαὸς ἔκαστος κατόπισθεν τοῦ ἀδελφοῦ αὐτοῦ. <sup>28</sup>καὶ ἐσάλπισεν Ιωαβ τῇ σάλπιγgi, καὶ ἀπέστησαν πᾶς ὁ λαὸς καὶ οὐ κατεδίωξαν ὅπιστω τοῦ Ισραὴλ καὶ οὐ προσέθεντο ἔτι τοῦ πολεμεῖν. <sup>29</sup>καὶ Αβεννηρ καὶ οἱ ἄνδρες αὐτοῦ ἀπῆλθον εἰς δυσμὰς δλην τὴν νύκτα ἐκείνην καὶ διέβαιναν τὸν Ιορδάνην καὶ ἐπορεύθησαν ὅλην τὴν παρατείνουσαν καὶ ἔρχονται εἰς τὴν παρεμβολήν. <sup>30</sup>καὶ Ιωαβ ἀνέστρεψεν ὅπισθεν ἀπὸ τοῦ Αβεννηρ καὶ συνήθροισεν πάντα τὸν λαόν, καὶ ἐπεσκέπησαν τῶν παιδῶν Δαυιδ ἐννεακαίδεκα ἄνδρες καὶ Ασαηλ. <sup>31</sup>καὶ οἱ παῖδες Δαυιδ ἐπάταξαν τῶν υἱῶν Βενιαμιν τῶν ἀνδρῶν Αβεννηρ τριακοσίους ἔξηκοντα ἄνδρας παρ' αὐτοῦ. <sup>32</sup>καὶ αἴρουσιν τὸν Ασαηλ καὶ θάπτουσιν αὐτὸν ἐν τῷ τάφῳ τοῦ πατρὸς αὐτοῦ ἐν Βαιθλεεμ. καὶ ἐπορεύθη Ιωαβ καὶ οἱ ἄνδρες οἱ μετ' αὐτοῦ ὅλην τὴν νύκτα, καὶ διέφαυσεν αὐτοῖς ἐν Χεβρων.

**3** <sup>1</sup>Καὶ ἐγένετο ὁ πόλεμος ἐπὶ πολὺ ἀνὰ μέσον τοῦ οἴκου Σαουλ καὶ ἀνὰ μέσον τοῦ οἴκου Δαυιδ· καὶ ὁ οἴκος Δαυιδ ἐπορεύετο καὶ ἐκραταιοῦτο, καὶ ὁ οἴκος Σαουλ ἐπορεύετο καὶ ἡσθένει.

**2**Καὶ ἐτέχθησαν τῷ Δαυιδ υἱοὶ ἐν Χεβρων, καὶ ἦν ὁ πρωτότοκος αὐτοῦ Αμνων τῆς Αχινοομ τῆς Ιεζραηλίτιδος, <sup>3</sup>καὶ ὁ δεύτερος αὐτοῦ Δαλουια τῆς Αβιγαιας τῆς Καρμηλίας, καὶ ὁ τρίτος Αβεσσαλωμ υἱὸς Μααχα θυγατρὸς Θολμι βασιλέως Γεσιρ, <sup>4</sup>καὶ ὁ τέταρτος Ορνια υἱὸς Φεγγιθ, καὶ ὁ πέμπτος Σαβατια τῆς Αβιταλ, <sup>5</sup>καὶ ὁ ἕκτος Ιεθερααμ τῆς Αιγλα γυναικὸς Δαυιδ· οὗτοι ἐτέχθησαν τῷ Δαυιδ ἐν Χεβρων.

<sup>6</sup>Καὶ ἐγένετο ἐν τῷ εἶναι τὸν πόλεμον ἀνὰ μέσον τοῦ οἴκου Σαουλ καὶ ἀνὰ μέσον τοῦ οἴκου Δαυιδ καὶ Αβεννηρ ἦν κρατῶν τοῦ οἴκου Σαουλ. <sup>7</sup>καὶ τῷ Σαουλ παλλακὴ Ρεσφα θυγάτηρ Ιαλ. καὶ εἶπεν Μεμφιβοσθε υἱὸς Σαουλ πρὸς Αβεννηρ Τί ὅτι εἰσῆλθες πρὸς τὴν παλλακὴν τοῦ πατρός μου; <sup>8</sup>καὶ ἐθυμώθη σφόδρα Αβεννηρ περὶ τοῦ λόγου Μεμφιβοσθε, καὶ εἶπεν Αβεννηρ πρὸς αὐτόν Μὴ κεφαλὴ κυνὸς ἐγώ εἰμι; ἐποίησα ἔλεος σήμερον μετὰ τοῦ οἴκου Σαουλ τοῦ πατρός σου καὶ περὶ ἀδελφῶν καὶ γυνωρίμων καὶ οὐκ ηύτομόλησα εἰς τὸν οἴκον Δαυιδ. καὶ ἐπιζητεῖς ἐπ' ἐμὲ ὑπὲρ ἀδικίας γυναικὸς σήμερον; <sup>9</sup>τάδε ποιήσαι ὁ θεὸς τῷ Αβεννηρ καὶ τάδε προσθείη αὐτῷ, ὅτι καθὼς ὥμοσεν κύριος τῷ Δαυιδ, ὅτι οὕτως ποιήσω αὐτῷ ἐν τῇ ἡμέρᾳ ταύτῃ <sup>10</sup>περιελεῖν τὴν βασιλείαν ἀπὸ τοῦ οἴκου Σαουλ καὶ τοῦ ἀναστῆσαι τὸν θρόνον Δαυιδ ἐπὶ Ισραὴλ καὶ ἐπὶ τὸν Ιουδαν ἀπὸ Δαν ἔως Βηρσαβεε. <sup>11</sup>καὶ οὐκ ἡδυνάσθη ἔτι Μεμφιβοσθε ἀποκριθῆναι τῷ Αβεννηρ ρῆμα ἀπὸ τοῦ φοβεῖσθαι αὐτόν.

<sup>12</sup>Καὶ ἀπέστειλεν Αβεννηρ ἀγγέλους πρὸς Δαυιδ εἰς Θαιλαμ, οὗ ἦν παραχρῆμα, λέγων Διάθου διαθήκην σου μετ' ἐμοῦ, καὶ ἴδοὺ ἡ χείρ μου μετὰ σοῦ τοῦ ἐπιστρέψαι πρὸς σὲ πάντα τὸν οἴκον Ισραὴλ. <sup>13</sup>καὶ εἶπεν Δαυιδ Ἐγὼ καλῶς διαθήσομαι πρὸς σὲ διαθήκην, πλὴν λόγον ἔνα ἐγὼ αἰτοῦμαι παρὰ σοῦ λέγων Οὐκ ὄψει τὸ πρόσωπόν μου, ἐὰν μὴ ἀγάγῃς τὴν Μελχολ θυγατέρα Σαουλ παραγινομένου σου ἰδεῖν τὸ πρόσωπόν μου. <sup>14</sup>καὶ ἐξαπέστειλεν Δαυιδ πρὸς Μεμφιβοσθε υἱὸν Σαουλ ἀγγέλους λέγων Ἀπόδος μοι τὴν γυναικά μου τὴν Μελχολ, ἣν ἔλαβον ἐν ἐκατὸν ἀκροβυστίαις ἀλλοφύλων. <sup>15</sup>καὶ ἀπέστειλεν Μεμφιβοσθε καὶ ἔλαβεν αὐτὴν παρὰ τοῦ ἀνδρὸς αὐτῆς, παρὰ Φαλτιηλ υἱοῦ Σελλῆς. <sup>16</sup>καὶ ἐπορεύετο ὁ ἀνὴρ αὐτῆς μετ' αὐτῆς κλαίων ὅπιστα αὐτῆς ἔως Βαρακιμ· καὶ εἶπεν πρὸς αὐτὸν Αβεννηρ Πορεύου ἀνάστρεφε· καὶ ἀνέστρεψεν. — <sup>17</sup>καὶ εἶπεν Αβεννηρ πρὸς τὸν πρεσβυτέρους Ισραὴλ λέγων Ἐχθὲς καὶ τρίτην ἐζητεῖτε τὸν Δαυιδ βασιλεύειν ἐφ' ὑμῶν. <sup>18</sup>καὶ νῦν ποιήσατε, ὅτι κύριος ἔλαλησεν περὶ Δαυιδ λέγων Ἐν χειρὶ τοῦ δούλου μου Δαυιδ σώσω τὸν Ισραὴλ ἐκ χειρὸς ἀλλοφύλων καὶ ἐκ χειρὸς πάντων τῶν ἔχθρῶν αὐτῶν. <sup>19</sup>καὶ ἔλαλησεν Αβεννηρ ἐν τοῖς ὡσὶν Βενιαμιν. καὶ ἐπορεύθη Αβεννηρ τοῦ λαλῆσαι εἰς τὰ ὕτα τοῦ Δαυιδ εἰς Χεβρων πάντα, ὅσα ἤρεσεν ἐν ὁφθαλμοῖς Ισραὴλ καὶ ἐν ὁφθαλμοῖς παντὸς οἴκου Βενιαμιν.

<sup>20</sup>Καὶ ἦλθεν Αβεννηρ πρὸς Δαυιδ εἰς Χεβρων καὶ μετ' αὐτοῦ εἴκοσι ἄνδρες. καὶ ἐποίησεν Δαυιδ τῷ Αβεννηρ καὶ τοῖς ἀνδράσιν τοῖς μετ' αὐτοῦ πότον. <sup>21</sup>καὶ εἶπεν Αβεννηρ πρὸς Δαυιδ Ἀναστήσομαι δὴ καὶ πορεύσομαι καὶ συναθροίσω πρὸς κύριόν μου τὸν βασιλέα πάντα Ισραὴλ καὶ διαθήσομαι μετὰ σοῦ διαθήκην, καὶ βασιλεύσεις ἐπὶ πᾶσιν, οἵς ἐπιθυμεῖ ἡ ψυχὴ σου. καὶ ἀπέστειλεν Δαυιδ τὸν Αβεννηρ, καὶ ἐπορεύθη ἐν εἰρήνῃ. — <sup>22</sup>καὶ ἴδοὺ οἱ παῖδες Δαυιδ καὶ Ιωαβ παρεγίνοντο ἐκ τῆς ἐξοδίας καὶ σκῦλα πολλὰ ἔφερον μετ' αὐτῶν· καὶ Αβεννηρ οὐκ ἦν μετὰ Δαυιδ εἰς Χεβρων, ὅτι ἀπεστάλκει αὐτὸν καὶ ἀπεληλύθει ἐν εἰρήνῃ. <sup>23</sup>καὶ Ιωαβ καὶ πᾶσα ἡ στρατιὰ αὐτοῦ ἤχθησαν, καὶ ἀπηγγέλη τῷ Ιωαβ λέγοντες Ἡκει Αβεννηρ υἱὸς Νηρ πρὸς Δαυιδ, καὶ ἀπέσταλκεν αὐτὸν καὶ ἀπῆλθεν ἐν εἰρήνῃ. <sup>24</sup>καὶ εἰσῆλθεν Ιωαβ πρὸς τὸν βασιλέα καὶ εἶπεν Τί τοῦτο ἐποίησας; ἴδού ἦλθεν Αβεννηρ πρὸς σέ, καὶ ἵνα τί ἐξαπέσταλκας αὐτὸν καὶ ἀπελήλυθεν ἐν εἰρήνῃ; <sup>25</sup>ἢ οὐκ οἶδας τὴν κακίαν Αβεννηρ υἱοῦ Νηρ,

ὅτι ἀπατῆσαί σε παρεγένετο καὶ γνῶναι τὴν ἔξοδόν σου καὶ τὴν εἴσοδόν σου καὶ γνῶναι ἄπαντα, ὅσα σὺ ποιεῖς;<sup>26</sup>καὶ ἀνέστρεψεν Ιωαβ ἀπὸ τοῦ Δαυὶδ καὶ ἀπέστειλεν ἀγγέλους ὁπίσω Αβεννηρ, καὶ ἐπιστρέφουσιν αὐτὸν ἀπὸ τοῦ φρέατος τοῦ Σεϊραμ· καὶ Δαυὶδ οὐκ ἤδει.<sup>27</sup>καὶ ἐπέστρεψεν Αβεννηρ εἰς Χεβρων, καὶ ἔξεχλινεν αὐτὸν Ιωαβ ἐκ πλαγίων τῆς πύλης λαλῆσαι πρὸς αὐτὸν ἐνεδρεύων καὶ ἐπάταξεν αὐτὸν ἐκεῖ ἐπὶ τὴν ψόαν, καὶ ἀπέθανεν ἐν τῷ αἵματι Ασαηλ τοῦ ἀδελφοῦ Ιωαβ.

<sup>28</sup>Καὶ ἤκουσεν Δαυὶδ μετὰ ταῦτα καὶ εἶπεν Ἀθῶός εἰμι ἐγὼ καὶ ἡ βασιλεία μου ἀπὸ κυρίου ἔως αἰῶνος ἀπὸ τῶν αἵματων Αβεννηρ υἱοῦ Νηρ.<sup>29</sup>καταντησάτωσαν ἐπὶ κεφαλὴν Ιωαβ καὶ ἐπὶ πάντα τὸν οἶκον τοῦ πατρὸς αὐτοῦ, καὶ μὴ ἐκλίποι ἐκ τοῦ οἴκου Ιωαβ γονορρυὴς καὶ λεπρὸς καὶ κρατῶν σκυτάλης καὶ πίπτων ἐν ρόμφαιᾳ καὶ ἐλασσούμενος ἄρτοις.<sup>30</sup>Ιωαβ δὲ καὶ Αβεσσα ὁ ἀδελφὸς αὐτοῦ διεπαρετηροῦντο τὸν Αβεννηρ ἀνθ' ὧν ἐθανάτωσεν τὸν Ασαηλ τὸν ἀδελφὸν αὐτῶν ἐν Γαβαων ἐν τῷ πολέμῳ. —<sup>31</sup>καὶ εἶπεν Δαυὶδ πρὸς Ιωαβ καὶ πρὸς πάντα τὸν λαὸν τὸν μετ' αὐτοῦ Διαρρήξατε τὰ ἴματια ὑμῶν καὶ περιζώσασθε σάκκους καὶ κόπτεσθε ἔμπροσθεν Αβεννηρ· καὶ ὁ βασιλεὺς Δαυὶδ ἐπορεύετο ὁπίσω τῆς κλίνης.<sup>32</sup>καὶ θάπτουσιν τὸν Αβεννηρ εἰς Χεβρων· καὶ ἤρεν ὁ βασιλεὺς τὴν φωνὴν αὐτοῦ καὶ ἔκλαυσεν ἐπὶ τοῦ τάφου αὐτοῦ, καὶ ἔκλαυσεν πᾶς ὁ λαὸς ἐπὶ Αβεννηρ.<sup>33</sup>καὶ ἐθρήνησεν ὁ βασιλεὺς ἐπὶ Αβεννηρ καὶ εἶπεν

Εἰ κατὰ τὸν θάνατον Ναβαλ ἀποθανεῖται Αβεννηρ;

<sup>34</sup>αἱ χεῖρές σου οὐκ ἐδέθησαν,  
οἱ πόδες σου οὐκ ἐν πέδαις·  
οὐ προσῆγαγεν ὡς Ναβαλ,  
ἐνώπιον υἱῶν ἀδικίας ἔπεσας.

καὶ συνήχθη πᾶς ὁ λαὸς τοῦ κλαῦσαι αὐτόν.<sup>35</sup>καὶ ἤλθεν πᾶς ὁ λαὸς περιδειπνῆσαι τὸν Δαυὶδ ἄρτοις ἔτι οὕσης ἡμέρας, καὶ ὥμοσεν Δαυὶδ λέγων Τάδε ποιήσαι μοι ὁ θεὸς καὶ τάδε προσθείη, ὅτι ἐὰν μὴ δύῃ ὁ ἥλιος, οὐ μὴ γεύσωμαι ἄρτου ἢ ἀπὸ παντός τινος.<sup>36</sup>καὶ ἔγνω πᾶς ὁ λαὸς, καὶ ἤρεσεν ἐνώπιον αὐτῶν πάντα, ὅσα ἐποίησεν ὁ βασιλεὺς ἐνώπιον τοῦ λαοῦ.<sup>37</sup>καὶ ἔγνω πᾶς ὁ λαὸς καὶ πᾶς Ισραηλ ἐν τῇ ἡμέρᾳ ἐκείνῃ ὅτι οὐκ ἐγένετο παρὰ τοῦ βασιλέως θανατῶσαι τὸν Αβεννηρ υἱὸν Νηρ.<sup>38</sup>καὶ εἶπεν ὁ βασιλεὺς πρὸς τοὺς παῖδας αὐτοῦ Οὐκ οἴδατε ὅτι ἡγούμενος μέγας πέπτωκεν ἐν τῇ ἡμέρᾳ ταύτῃ ἐν τῷ Ισραηλ;<sup>39</sup>καὶ ὅτι ἐγὼ εἰμι σήμερον συγγενὴς καὶ καθεσταμένος ὑπὸ βασιλέως, οἱ δὲ ἄνδρες οὗτοι υἱοὶ Σαρουιας σκληρότεροί μού εἰσιν· ἀνταποδῷ κύριος τῷ ποιοῦντι πονηρὰ κατὰ τὴν κακίαν αὐτοῦ.

**4** <sup>1</sup>Καὶ ἤκουσεν Μεμφιβοσθε υἱὸς Σαουλ ὅτι τέθυνκεν Αβεννηρ ἐν Χεβρων, καὶ ἔξελύθησαν αἱ χεῖρες αὐτοῦ, καὶ πάντες οἱ ἄνδρες Ισραηλ παρείθησαν.<sup>2</sup>καὶ δύο ἄνδρες ἡγούμενοι συστρεμμάτων τῷ Μεμφιβοσθε υἱῷ Σαουλ, ὄνομα τῷ ἐνὶ Βαανα καὶ ὄνομα τῷ δευτέρῳ Ρηχαβ, υἱοὶ Ρεμμων τοῦ Βηρωθαίου ἐκ τῶν υἱῶν Βενιαμιν· ὅτι Βηρωθ ἐλογίζετο τοῖς υἱοῖς Βενιαμιν, <sup>3</sup>καὶ ἀπέδρασαν οἱ Βηρωθαῖοι εἰς Γεθθαιμ καὶ ἤσαν ἐκεῖ παροικοῦντες ἔως τῆς ἡμέρας ταύτης. —<sup>4</sup>καὶ τῷ Ιωναθαν υἱῷ Σαουλ υἱὸς πεπληγὼς τοὺς πόδας· υἱὸς ἐτῶν πέντε οὗτος ἐν τῷ ἐλθεῖν τὴν ἀγγελίαν Σαουλ καὶ

Ιωναθαν τοῦ υἱοῦ αὐτοῦ ἐξ Ιεζραελ, καὶ ἦρεν αὐτὸν ἡ τιθηνὸς αὐτοῦ καὶ ἔφυγεν, καὶ ἐγένετο ἐν τῷ σπεύδειν αὐτὴν καὶ ἀναχωρεῖν καὶ ἔπεσεν καὶ ἔχωλάνθη, καὶ ὅνομα αὐτῷ Μεμφιβοσθε. — <sup>5</sup>καὶ ἐπορεύθησαν υἱοὶ Ρεμμων τοῦ Βηρωθαίου Ρεκχα καὶ Βαανα καὶ εἰσῆλθον ἐν τῷ καύματι τῆς ἡμέρας εἰς οἶκον Μεμφιβοσθε, καὶ αὐτὸς ἐκάθευδεν ἐν τῇ κοίτῃ τῆς μεσημβρίας, <sup>6</sup>καὶ ἵδον ἡ θυρωρὸς τοῦ οἴκου ἐκάθαιρεν πυροὺς καὶ ἐνύσταξεν καὶ ἐκάθευδεν, καὶ Ρεκχα καὶ Βαανα οἱ ἀδελφοὶ διέλαθον <sup>7</sup>καὶ εἰσῆλθον εἰς τὸν οἶκον, καὶ Μεμφιβοσθε ἐκάθευδεν ἐπὶ τῆς κλίνης αὐτοῦ ἐν τῷ κοιτῶνι αὐτοῦ, καὶ τύπτουσιν αὐτὸν καὶ θανατοῦσιν καὶ ἀφαιροῦσιν τὴν κεφαλὴν αὐτοῦ καὶ ἔλαβον τὴν κεφαλὴν αὐτοῦ καὶ ἀπῆλθον ὁδὸν τὴν κατὰ δυσμὰς ὅλην τὴν νύκτα. <sup>8</sup>καὶ ἤνεγκαν τὴν κεφαλὴν Μεμφιβοσθε τῷ Δαυιδ εἰς Χεβρων καὶ εἶπαν πρὸς τὸν βασιλέα Ἰδοὺ ἡ κεφαλὴ Μεμφιβοσθε υἱοῦ Σαουλ τοῦ ἐχθροῦ σου, ὃς ἐζήτει τὴν ψυχὴν σου, καὶ ἔδωκεν κύριος τῷ κυρίῳ βασιλεῖ ἐκδίκησιν τῶν ἐχθρῶν αὐτοῦ ὡς ἡ ἡμέρα αὕτη, ἐκ Σαουλ τοῦ ἐχθροῦ σου καὶ ἐκ τοῦ σπέρματος αὐτοῦ. <sup>9</sup>καὶ ἀπεκρίθη Δαυιδ τῷ Ρεκχα καὶ τῷ Βαανα ἀδελφῷ αὐτοῦ υἱοῖς Ρεμμων τοῦ Βηρωθαίου καὶ εἶπεν αὐτοῖς Ζῆ κύριος, ὃς ἐλυτρώσατο τὴν ψυχὴν μου ἐκ πάσης θλίψεως, <sup>10</sup>ὅτι ὁ ἀπαγγείλας μοι ὅτι τέθηκεν Σαουλ — καὶ αὐτὸς ἦν ὡς εὐαγγελιζόμενος ἐνώπιόν μου — καὶ κατέσχον αὐτὸν καὶ ἀπέκτεινα ἐν Σεκελαχ, <sup>ψ</sup> ἔδει με δοῦναι εὐαγγέλια. <sup>11</sup>καὶ νῦν ἄνδρες πονηροὶ ἀπεκτάγκασιν ἄνδρα δίκαιον ἐν τῷ οἴκῳ αὐτοῦ ἐπὶ τῆς κοίτης αὐτοῦ· καὶ νῦν ἐκζητήσω τὸ αἷμα αὐτοῦ ἐκ χειρὸς ὑμῶν καὶ ἔξολεθρεύσω ὑμᾶς ἐκ τῆς γῆς. <sup>12</sup>καὶ ἐνετείλατο Δαυιδ τοῖς παιδαρίοις αὐτοῦ καὶ ἀποκτέννουσιν αὐτοὺς καὶ κολοβοῦσιν τὰς χεῖρας αὐτῶν καὶ τοὺς πόδας αὐτῶν καὶ ἐκρέμασαν αὐτοὺς ἐπὶ τῆς κρήνης ἐν Χεβρων· καὶ τὴν κεφαλὴν Μεμφιβοσθε ἔθαψαν ἐν τῷ τάφῳ Αβεννηρ υἱοῦ Νηρ.

**5** <sup>1</sup>Καὶ παραγίνονται πᾶσαι αἱ φυλαὶ Ισραὴλ πρὸς Δαυιδ εἰς Χεβρων καὶ εἶπαν αὐτῷ Ἰδοὺ ὁστᾶ σου καὶ σάρκες σου ἡμεῖς. <sup>2</sup>καὶ ἐχθὲς καὶ τρίτην ὅντος Σαουλ βασιλέως ἐφ' ἡμῖν σὺ ἥσθα ὁ ἐξάγων καὶ εἰσάγων τὸν Ισραὴλ, καὶ εἶπεν κύριος πρὸς σέ Σὺ ποιμανεῖς τὸν λαόν μου τὸν Ισραὴλ, καὶ σὺ ἔσει εἰς ἡγούμενον ἐπὶ τὸν Ισραὴλ. <sup>3</sup>καὶ ἔρχονται πάντες οἱ πρεσβύτεροι Ισραὴλ πρὸς τὸν βασιλέα εἰς Χεβρων, καὶ διέθετο αὐτοῖς ὁ βασιλεὺς Δαυιδ διαθῆκην ἐν Χεβρων ἐνώπιον κυρίου, καὶ χρίουσιν τὸν Δαυιδ εἰς βασιλέα ἐπὶ πάντα Ισραὴλ. — <sup>4</sup>υἱὸς τριάκοντα ἐτῶν Δαυιδ ἐν τῷ βασιλεῦσαι αὐτὸν καὶ τεσσαράκοντα ἔτη ἐβασίλευσεν, <sup>5</sup>έπτα ἔτη καὶ ἐξ μῆνας ἐβασίλευσεν ἐν Χεβρων ἐπὶ τὸν Ιουδαν καὶ τριάκοντα τρία ἔτη ἐβασίλευσεν ἐπὶ πάντα Ισραὴλ καὶ Ιουδαν ἐν Ιερουσαλημ.

**6**Καὶ ἀπῆλθεν Δαυιδ καὶ οἱ ἄνδρες αὐτοῦ εἰς Ιερουσαλημ πρὸς τὸν Ιεβουσαῖον τὸν κατοικοῦντα τὴν γῆν. καὶ ἐρρέθη τῷ Δαυιδ Οὐκ εἰσελεύσει ὡδε, ὅτι ἀντέστησαν οἱ τυφλοὶ καὶ οἱ χωλοί, λέγοντες ὅτι Οὐκ εἰσελεύσεται Δαυιδ ὡδε. <sup>7</sup>καὶ κατελάβετο Δαυιδ τὴν περιοχὴν Σιων (αὕτη ἡ πόλις τοῦ Δαυιδ). <sup>8</sup>καὶ εἶπεν Δαυιδ τῇ ἡμέρᾳ ἐκείνῃ Πᾶς τύπτων Ιεβουσαῖον ἀπτέσθω ἐν παραξιφίδι καὶ τοὺς χωλοὺς καὶ τοὺς τυφλοὺς καὶ τοὺς μισοῦντας τὴν ψυχὴν Δαυιδ· διὰ τοῦτο ἐροῦσιν Τυφλοὶ καὶ χωλοὶ οὐκ εἰσελεύσονται εἰς οἶκον κυρίου. <sup>9</sup>καὶ ἐκάθισεν Δαυιδ ἐν τῇ περιοχῇ, καὶ ἐκλήθη αὕτη ἡ πόλις Δαυιδ· καὶ ὥκοδόμησεν τὴν πόλιν κύκλω ἀπὸ τῆς ἄκρας καὶ τὸν οἶκον αὐτοῦ. <sup>10</sup>καὶ ἐπορεύετο Δαυιδ

πορευόμενος καὶ μεγαλυνόμενος, καὶ κύριος παντοκράτωρ μετ' αὐτοῦ. — <sup>11</sup>καὶ ἀπέστειλεν Χιραμ βασιλεὺς Τύρου ἀγγέλους πρὸς Δαυὶδ καὶ ἔύλα κέδρινα καὶ τέκτονας ἔύλων καὶ τέκτονας λίθων, καὶ ὥκοδόμησαν οἶκον τῷ Δαυὶδ. <sup>12</sup>καὶ ἦγνα Δαυὶδ ὅτι ἡτοίμασεν αὐτὸν κύριος εἰς βασιλέα ἐπὶ Ισραὴλ, καὶ ὅτι ἐπήρθη ἡ βασιλεία αὐτοῦ διὰ τὸν λαὸν αὐτοῦ Ισραὴλ. — <sup>13</sup>καὶ ἔλαβεν Δαυὶδ ἔτι γυναῖκας καὶ παλλακὰς ἐξ Ιερουσαλημ μετὰ τὸ ἐλθεῖν αὐτὸν ἐκ Χεβρων, καὶ ἐγένοντο τῷ Δαυὶδ ἔτι υἱοὶ καὶ θυγατέρες. <sup>14</sup>καὶ ταῦτα τὰ ὄνόματα τῶν γεννηθέντων αὐτῷ ἐν Ιερουσαλημ· Σαμους καὶ Σωβαβ καὶ Ναθαν καὶ Σαλωμῶν <sup>15</sup>καὶ Εβεαρ καὶ Ελισους καὶ Ναφεκ καὶ Ιεφιες <sup>16</sup>καὶ Ελισαμα καὶ Ελιδας καὶ Ελιφαλαθ, <sup>16a</sup>Σαμαε, Ιεσοβαθ, Ναθαν, Γαλαμααν, Ιεβααρ, Θεησους, Ελφαλατ, Ναγεδ, Ναφεκ, Ιαναθα, Λεασαμυς, Βααλιμαθ, Ελιφαλαθ.

<sup>17</sup>Καὶ ἤκουσαν ἀλλόφυλοι ὅτι κέχρισται Δαυὶδ βασιλεὺς ἐπὶ Ισραὴλ, καὶ ἀνέβησαν πάντες οἱ ἀλλόφυλοι ζῆτεῖν τὸν Δαυὶδ· καὶ ἤκουσεν Δαυὶδ καὶ κατέβη εἰς τὴν περιοχήν. <sup>18</sup>καὶ οἱ ἀλλόφυλοι παραγίνονται καὶ συνέπεσαν εἰς τὴν κοιλάδα τῶν τιτάνων. <sup>19</sup>καὶ ἡρώτησεν Δαυὶδ διὰ κυρίου λέγων Εἴ ἀναβῶ πρὸς τοὺς ἀλλοφύλους καὶ παραδώσεις αὐτοὺς εἰς τὰς χεῖράς μου; καὶ εἶπεν κύριος πρὸς Δαυὶδ Ἀνάβαινε, ὅτι παραδίδοντος παραδώσω τοὺς ἀλλοφύλους εἰς τὰς χεῖράς σου. <sup>20</sup>καὶ ἦλθεν Δαυὶδ ἐκ τῶν ἐπάνω διακοπῶν καὶ ἔκοψεν τοὺς ἀλλοφύλους ἐκεῖ, καὶ εἶπεν Δαυὶδ Διέκοψεν κύριος τοὺς ἔχθρούς μου τοὺς ἀλλοφύλους ἐνώπιον ἐμοῦ ὡς διακόπτεται ὑδατα· διὰ τοῦτο ἐκλήθη τὸ ὄνομα τοῦ τόπου ἐκείνου Ἐπάνω διακοπῶν. <sup>21</sup>καὶ καταλιμπάνουσιν ἐκεῖ τοὺς θεοὺς αὐτῶν, καὶ ἐλάβοσαν αὐτοὺς Δαυὶδ καὶ οἱ ἀνδρες οἱ μετ' αὐτοῦ. — <sup>22</sup>καὶ προσέθεντο ἔτι ἀλλόφυλοι τοῦ ἀναβῆναι καὶ συνέπεσαν ἐν τῇ κοιλάδι τῶν τιτάνων. <sup>23</sup>καὶ ἐπηρώτησεν Δαυὶδ διὰ κυρίου, καὶ εἶπεν κύριος Οὐκ ἀναβήσει εἰς συνάντησιν αὐτῶν, ἀποστρέφου ἀπ' αὐτῶν καὶ παρέσει αὐτοῖς πλησίον τοῦ κλαυθμῶνος. <sup>24</sup>καὶ ἔσται ἐν τῷ ἀκοῦσαι σε τὴν φωνὴν τοῦ συγκλεισμοῦ τοῦ ἄλσους τοῦ κλαυθμῶνος, τότε καταβήσει πρὸς αὐτούς, ὅτι τότε ἔξελεύσεται κύριος ἐμπροσθέν σου κόπτειν ἐν τῷ πολέμῳ τῶν ἀλλοφύλων. <sup>25</sup>καὶ ἐποίησεν Δαυὶδ καθὼς ἐνετείλατο αὐτῷ κύριος, καὶ ἐπάταξεν τοὺς ἀλλοφύλους ἀπὸ Γαβαων ἔως τῆς γῆς Γαζηρα.

**6** <sup>1</sup>Καὶ συνήγαγεν ἔτι Δαυὶδ πάντα νεανίαν ἐξ Ισραὴλ ὡς ἐβδομήκοντα χιλιάδας. <sup>2</sup>καὶ ἀνέστη καὶ ἐπορεύθη Δαυὶδ καὶ πᾶς ὁ λαὸς ὁ μετ' αὐτοῦ ἀπὸ τῶν ἀρχόντων Ιουδα ἐν ἀναβάσει τοῦ ἀναγαγεῖν ἐκεῖθεν τὴν κιβωτὸν τοῦ θεοῦ, ἐφ' ἣν ἐπεκλήθη τὸ ὄνομα κυρίου τῶν δυνάμεων καθημένου ἐπὶ τῶν Χερουβιν ἐπ' αὐτῆς. <sup>3</sup>καὶ ἐπεβίβασεν τὴν κιβωτὸν κυρίου ἐφ' ἄμαξαν καινὴν καὶ ἥρεν αὐτὴν ἐξ οἴκου Αμιναδαβ τοῦ ἐν τῷ βουνῷ· καὶ Οζα καὶ οἱ ἀδελφοὶ αὐτοῦ υἱοὶ Αμιναδαβ ἥγον τὴν ἄμαξαν <sup>4</sup>σὺν τῇ κιβωτῷ, καὶ οἱ ἀδελφοὶ αὐτοῦ ἐπορεύοντο ἐμπροσθεν τῆς κιβωτοῦ. <sup>5</sup>καὶ Δαυὶδ καὶ οἱ υἱοὶ Ισραὴλ παίζοντες ἐνώπιον κυρίου ἐν ὁργάνοις ἡρμοσμένοις ἐν ἴσχυι καὶ ἐν φύσεις καὶ ἐν κινύραις καὶ ἐν νάβλαις καὶ ἐν τυμπάνοις καὶ ἐν κυμβάλοις καὶ ἐν αὐλοῖς. <sup>6</sup>καὶ παραγίνονται ἔως ἄλω Νωδαβ, καὶ ἐξέτεινεν Οζα τὴν χεῖρα αὐτοῦ ἐπὶ τὴν κιβωτὸν τοῦ θεοῦ κατασχεῖν αὐτὴν καὶ ἐκράτησεν αὐτὴν, ὅτι περιέσπασεν αὐτὴν ὁ μόσχος, τοῦ κατασχεῖν αὐτὴν. <sup>7</sup>καὶ ἐθυμώθη κύριος τῷ Οζα, καὶ ἐπαισεν

αὐτὸν ἐκεῖ ὁ θεός, καὶ ἀπέθανεν ἐκεῖ παρὰ τὴν κιβωτὸν τοῦ κυρίου ἐνώπιον τοῦ θεοῦ. <sup>8</sup>καὶ ἡθύμησεν Δαυὶδ ὑπὲρ οὗ διέκοψεν κύριος διακοπὴν ἐν τῷ Οζα· καὶ ἐκλήθη ὁ τόπος ἐκεῖνος Διακοπὴ Οζα ἔως τῆς ἡμέρας ταύτης. <sup>9</sup>καὶ ἐφοβήθη Δαυὶδ τὸν κύριον ἐν τῇ ἡμέρᾳ ἐκείνῃ λέγων Πῶς εἰσελεύσεται πρός με ἡ κιβωτὸς κυρίου; <sup>10</sup>καὶ οὐκ ἐβούλετο Δαυὶδ τοῦ ἐκκλῖναι πρὸς αὐτὸν τὴν κιβωτὸν διαθήκης κυρίου εἰς τὴν πόλιν Δαυὶδ, καὶ ἀπέκλινεν αὐτὴν Δαυὶδ εἰς οἶκον Αβεδδαρα τοῦ Γεθθαίου. <sup>11</sup>καὶ ἐκάθισεν ἡ κιβωτὸς τοῦ κυρίου εἰς οἶκον Αβεδδαρα τοῦ Γεθθαίου μῆνας τρεῖς· καὶ εὐλόγησεν κύριος ὅλον τὸν οἶκον Αβεδδαρα καὶ πάντα τὰ αὐτοῦ.

<sup>12</sup>Καὶ ἀπηγγέλη τῷ βασιλεῖ Δαυὶδ λέγοντες Ηὔλόγησεν κύριος τὸν οἶκον Αβεδδαρα καὶ πάντα τὰ αὐτοῦ ἔνεκεν τῆς κιβωτοῦ τοῦ θεοῦ. καὶ ἐπορεύθη Δαυὶδ καὶ ἀνήγαγεν τὴν κιβωτὸν τοῦ κυρίου ἐκ τοῦ οἴκου Αβεδδαρα εἰς τὴν πόλιν Δαυὶδ ἐν εὐφροσύνῃ. <sup>13</sup>καὶ ἥσαν μετ' αὐτῶν αἱρούντες τὴν κιβωτὸν ἐπτὰ χοροὶ καὶ θῦμα μόσχος καὶ ἄρνα. <sup>14</sup>καὶ Δαυὶδ ἀνεκρούετο ἐν ὀργάνοις ἡρμοσμένοις ἐνώπιον κυρίου, καὶ ὁ Δαυὶδ ἐνδεδυκὼς στολὴν ἔξαλλον. <sup>15</sup>καὶ Δαυὶδ καὶ πᾶς ὁ οἶκος Ισραὴλ ἀνήγαγον τὴν κιβωτὸν κυρίου μετὰ κραυγῆς καὶ μετὰ φωνῆς σάλπιγγος. <sup>16</sup>καὶ ἐγένετο τῆς κιβωτοῦ παραγινομένης ἔως πόλεως Δαυὶδ καὶ Μελχολ ἡ θυγάτηρ Σαουλ διέκυπτεν διὰ τῆς θυρίδος καὶ εἶδεν τὸν βασιλέα Δαυὶδ ὀρχούμενον καὶ ἀνακρουόμενον ἐνώπιον κυρίου καὶ ἔξουδένωσεν αὐτὸν ἐν τῇ καρδίᾳ αὐτῆς. <sup>17</sup>καὶ φέρουσιν τὴν κιβωτὸν τοῦ κυρίου καὶ ἀνέθηκαν αὐτὴν εἰς τὸν τόπον αὐτῆς εἰς μέσον τῆς σκηνῆς, ἦς ἐπηξεν αὐτῇ Δαυὶδ· καὶ ἀνήνεγκεν Δαυὶδ ὀλοκαυτώματα ἐνώπιον κυρίου καὶ εἰρηνικάς. <sup>18</sup>καὶ συνετέλεσεν Δαυὶδ συναναφέρων τὰς ὀλοκαυτώσεις καὶ τὰς εἰρηνικὰς καὶ εὐλόγησεν τὸν λαὸν ἐν ὀνόματι κυρίου τῶν δυνάμεων. <sup>19</sup>καὶ διεμέρισεν παντὶ τῷ λαῷ εἰς πᾶσαν τὴν δύναμιν τοῦ Ισραὴλ ἀπὸ Δαν ἔως Βηρσαβεε ἀπὸ ἀνδρὸς ἔως γυναικὸς ἑκάστῳ κολλυρίᾳ ἄρτου καὶ ἐσχαρίτην καὶ λάγανον ἀπὸ τηγάνου· καὶ ἀπῆλθεν πᾶς ὁ λαὸς ἐκαστος εἰς τὸν οἶκον αὐτοῦ. — <sup>20</sup>καὶ ἐπέστρεψεν Δαυὶδ εὐλογῆσαι τὸν οἶκον αὐτοῦ, καὶ ἐξῆλθεν Μελχολ ἡ θυγάτηρ Σαουλ εἰς ἀπάντησιν Δαυὶδ καὶ εὐλόγησεν αὐτὸν καὶ εἶπεν Τί δεδόξασται σήμερον ὁ βασιλεὺς Ισραὴλ, ὃς ἀπεκαλύφθη σήμερον ἐν ὀφθαλμοῖς παιδισκῶν τῶν δούλων ἑαυτοῦ, καθὼς ἀποκαλύπτεται ἀποκαλυφθεὶς εἰς τῶν ὀρχουμένων. <sup>21</sup>καὶ εἶπεν Δαυὶδ πρὸς Μελχολ Ἐνώπιον κυρίου ὀρχήσομαι· εὐλογητὸς κύριος, ὃς ἐξελέξατό με ὑπὲρ τὸν πατέρα σου καὶ ὑπὲρ πάντα τὸν οἶκον αὐτοῦ τοῦ καταστῆσαι με εἰς ἡγούμενον ἐπὶ τὸν λαὸν αὐτοῦ ἐπὶ τὸν Ισραὴλ· καὶ παίξομαι καὶ ὀρχήσομαι ἐνώπιον κυρίου <sup>22</sup>καὶ ἀποκαλυφθήσομαι ἔπι οὕτως καὶ ἔσομαι ἀχρεῖος ἐν ὀφθαλμοῖς σου καὶ μετὰ τῶν παιδισκῶν, ὃν εἶπάς με δοξασθῆναι. <sup>23</sup>καὶ τῇ Μελχολ θυγατρὶ Σαουλ οὐκ ἐγένετο παιδίον ἔως τῆς ἡμέρας τοῦ ἀποθανεῖν αὐτήν.

<sup>7</sup> <sup>1</sup>Καὶ ἐγένετο ὅτε ἐκάθισεν ὁ βασιλεὺς ἐν τῷ οἴκῳ αὐτοῦ καὶ κύριος κατεκληρονόμησεν αὐτὸν κύκλῳ ἀπὸ πάντων τῶν ἐχθρῶν αὐτοῦ τῶν κύκλων, <sup>2</sup>καὶ εἶπεν ὁ βασιλεὺς πρὸς Ναθαν τὸν προφήτην Ἰδοὺ δὴ ἐγὼ κατοικῶ ἐν οἴκῳ κεδρίνῳ, καὶ ἡ κιβωτὸς τοῦ θεοῦ κάθηται ἐν μέσῳ τῆς σκηνῆς. <sup>3</sup>καὶ εἶπεν Ναθαν πρὸς τὸν βασιλέα Πάντα, ὅσα ἀν ἐν τῇ καρδίᾳ σου, βάδιζε καὶ ποίει, ὅτι κύριος μετὰ σοῦ. — <sup>4</sup>καὶ ἐγένετο τῇ νυκτὶ ἐκείνῃ καὶ ἐγένετο ῥῆμα κυρίου πρὸς Ναθαν λέγων <sup>5</sup>Πορεύου καὶ

εἰπὸν πρὸς τὸν δοῦλόν μου Δαυὶδ Τάδε λέγει κύριος Οὐ σὺ οἰκοδομήσεις μοι οἶκον τοῦ κατοικῆσαι με. <sup>6</sup>ὅτι οὐ κατώκηκα ἐν οἴκῳ ἀφ' ἣς ἡμέρας ἀνήγαγον ἐξ Αἰγύπτου τοὺς υἱοὺς Ισραὴλ ἔως τῆς ἡμέρας ταύτης καὶ ἥμην ἐμπειριπατῶν ἐν καταλύματι καὶ ἐν σκηνῇ. <sup>7</sup>ἐν πᾶσιν, οἵς διῆλθον ἐν παντὶ Ισραὴλ, εἰ λαλῶν ἐλάλησα πρὸς μίαν φυλὴν τοῦ Ισραὴλ, ὃ ἐνετειλάμην ποιμαίνειν τὸν λαόν μου Ισραὴλ, λέγων Τί ὅτι οὐκ ὠκοδομήκατέ μοι οἶκον κέδρινον; <sup>8</sup>καὶ νῦν τάδε ἐρεῖς τῷ δούλῳ μου Δαυὶδ Τάδε λέγει κύριος παντοκράτωρ Ἐλαβόν σε ἐκ τῆς μάνδρας τῶν προβάτων τοῦ εἶναί σε εἰς ἥγούμενον ἐπὶ τὸν λαόν μου ἐπὶ τὸν Ισραὴλ <sup>9</sup>καὶ ἥμην μετὰ σοῦ ἐν πᾶσιν, οἵς ἐπορεύου, καὶ ἐξωλέθρευσα πάντας τοὺς ἔχθρούς σου ἀπὸ προσώπου σου καὶ ἐποίησά σε ὄνομαστὸν κατὰ τὸ ὄνομα τῶν μεγάλων τῶν ἐπὶ τῆς γῆς. <sup>10</sup>καὶ θήσομαι τόπον τῷ λαῷ μου τῷ Ισραὴλ καὶ καταφυτεύσω αὐτὸν, καὶ κατασκηνώσει καθ' ἑαυτὸν καὶ οὐ μεριμνήσει οὐκέτι, καὶ οὐ προσθήσει υἱὸς ἀδικίας τοῦ ταπεινῶσαι αὐτὸν καθὼς ἀπ' ἀρχῆς <sup>11</sup>ἀπὸ τῶν ἡμερῶν, ὃν ἔταξα κριτὰς ἐπὶ τὸν λαόν μου Ισραὴλ, καὶ ἀναπαύσω σε ἀπὸ πάντων τῶν ἔχθρῶν σου, καὶ ἀπαγγελεῖ σοι κύριος ὅτι οἶκον οἰκοδομήσεις αὐτῷ. <sup>12</sup>καὶ ἔσται ἐὰν πληρωθῶσιν αἱ ἡμέραι σου καὶ κοιμηθήσῃ μετὰ τῶν πατέρων σου, καὶ ἀναστήσω τὸ σπέρμα σου μετὰ σέ, δις ἔσται ἐκ τῆς κοιλίας σου, καὶ ἐτοιμάσω τὴν βασιλείαν αὐτοῦ. <sup>13</sup>αὐτὸς οἰκοδομήσει μοι οἶκον τῷ ὄνόματί μου, καὶ ἀνορθώσω τὸν θρόνον αὐτοῦ ἔως εἰς τὸν αἰῶνα. <sup>14</sup>ἔγω ἔσομαι αὐτῷ εἰς πατέρα, καὶ αὐτὸς ἔσται μοι εἰς υἱόν· καὶ ἐὰν ἐλθῃ ἡ ἀδικία αὐτοῦ, καὶ ἐλέγξω αὐτὸν ἐν ῥάβδῳ ἀνδρῶν καὶ ἐν ἀφαῖς υἱῶν ἀνθρώπων. <sup>15</sup>τὸ δὲ ἔλεός μου οὐκ ἀποστήσω ἀπ' αὐτοῦ, καθὼς ἀπέστησα ἀφ' ὧν ἀπέστησα ἐκ προσώπου μου. <sup>16</sup>καὶ πιστωθήσεται ὁ οἶκος αὐτοῦ καὶ ἡ βασιλεία αὐτοῦ ἔως αἰῶνος ἐνώπιον ἐμοῦ, καὶ ὁ θρόνος αὐτοῦ ἔσται ἀνωρθωμένος εἰς τὸν αἰῶνα. <sup>17</sup>κατὰ πάντας τοὺς λόγους τούτους καὶ κατὰ πᾶσαν τὴν ὄρασιν ταύτην, οὕτως ἐλάλησεν Ναθαν πρὸς Δαυὶδ. — <sup>18</sup>καὶ εἰσῆλθεν ὁ βασιλεὺς Δαυὶδ καὶ ἐκάθισεν ἐνώπιον κυρίου καὶ εἶπεν Τίς είμι ἔγώ, κύριέ μου κύριε, καὶ τίς ὁ οἶκός μου, ὅτι ἡγάπηκάς με ἔως τούτων; <sup>19</sup>καὶ κατεσμικρύνθη μικρὸν ἐνώπιον σου, κύριέ μου κύριε, καὶ ἐλάλησας ὑπὲρ τοῦ οἴκου τοῦ δούλου σου εἰς μακράν. οὕτος δὲ ὁ νόμος τοῦ ἀνθρώπου, κύριέ μου κύριε. <sup>20</sup>καὶ τί προσθήσει Δαυὶδ ἔτι τοῦ λαλῆσαι πρὸς σέ; καὶ νῦν σὺ οἶδας τὸν δοῦλόν σου, κύριέ μου κύριε. <sup>21</sup>διὰ τὸν λόγον σου πεποίηκας καὶ κατὰ τὴν καρδίαν σου ἐποίησας πᾶσαν τὴν μεγαλωσύνην ταύτην γνωρίσαι τῷ δούλῳ σου <sup>22</sup>ἔνεκεν τοῦ μεγαλῦναι σε, κύριέ μου κύριε, ὅτι οὐκ ἔστιν ὡς σὺ καὶ οὐκ ἔστιν θεὸς πλὴν σοῦ ἐν πᾶσιν, οἵς ἡκούσαμεν ἐν τοῖς ὡσὶν ἡμῶν. <sup>23</sup>καὶ τίς ὡς ὁ λαός σου Ισραὴλ ἔθνος ἄλλο ἐν τῇ γῇ; ὡς ὀδήγησεν αὐτὸν ὁ θεὸς τοῦ λυτρώσασθαι αὐτῷ λαὸν τοῦ θέσθαι σε ὄνομα τοῦ ποιῆσαι μεγαλωσύνην καὶ ἐπιφάνειαν τοῦ ἐκβαλεῖν σε ἐκ προσώπου τοῦ λαοῦ σου, οὗ ἐλυτρώσω σεαυτῷ ἐξ Αἰγύπτου, ἔθνη καὶ σκηνώματα. <sup>24</sup>καὶ ἡτοίμασας σεαυτῷ τὸν λαόν σου Ισραὴλ λαὸν ἔως αἰῶνος, καὶ σύ, κύριε, ἐγένου αὐτοῖς εἰς θεόν. <sup>25</sup>καὶ νῦν, κύριέ μου κύριε, τὸ ῥῆμα, ὃ ἐλάλησας περὶ τοῦ δούλου σου καὶ τοῦ οἴκου αὐτοῦ, πίστωσον ἔως αἰῶνος, κύριε παντοκράτωρ θεὸς τοῦ Ισραὴλ· καὶ νῦν καθὼς ἐλάλησας, <sup>26</sup>μεγαλυνθείη τὸ ὄνομά σου ἔως αἰῶνος. <sup>27</sup>κύριε παντοκράτωρ θεὸς Ισραὴλ, ἀπεκάλυψας τὸ ὡτίον τοῦ δούλου σου λέγων

Οἶκον οἰκοδομήσω σοι· διὰ τοῦτο εὗρεν ὁ δοῦλός σου τὴν καρδίαν ἔσυτοῦ τοῦ προσεύξασθαι πρὸς σὲ τὴν προσευχὴν ταύτην.<sup>28</sup>καὶ νῦν, κύριέ μου κύριε, σὺ εἶ ὁ θεός, καὶ οἱ λόγοι σου ἔσονται ἀληθινοί, καὶ ἐλάλησας ὑπὲρ τοῦ δούλου σου τὰ ἀγαθὰ ταῦτα.<sup>29</sup>καὶ νῦν ἄρξαι καὶ εὐλόγησον τὸν οἶκον τοῦ δούλου σου τοῦ εἶναι εἰς τὸν αἰῶνα ἐνώπιόν σου, ὅτι σὺ εἶ, κύριέ μου κύριε, ἐλάλησας, καὶ ἀπὸ τῆς εὐλογίας σου εὐλογηθήσεται ὁ οἶκος τοῦ δούλου σου εἰς τὸν αἰῶνα.

8 <sup>1</sup>Καὶ ἐγένετο μετὰ ταῦτα καὶ ἐπάταξεν Δαυὶδ τοὺς ἀλλοφύλους καὶ ἐτροπώσατο αὐτούς· καὶ ἔλαβεν Δαυὶδ τὴν ἀφωρισμένην ἐκ χειρὸς τῶν ἀλλοφύλων.<sup>2</sup>καὶ ἐπάταξεν Δαυὶδ τὴν Μωαβ καὶ διεμέτρησεν αὐτοὺς ἐν σχοινίοις κοιμίσας αὐτοὺς ἐπὶ τὴν γῆν, καὶ ἐγένετο τὰ δύο σχοινίσματα τοῦ θανατῶσαι, καὶ τὰ δύο σχοινίσματα ἐζώγρησεν, καὶ ἐγένετο Μωαβ τῷ Δαυὶδ εἰς δούλους φέροντας ξένια.<sup>3</sup>καὶ ἐπάταξεν Δαυὶδ τὸν Αδρααζαρ υἱὸν Ρααβ βασιλέα Σουβα πορευομένου αὐτοῦ ἐπιστῆσαι τὴν χεῖρα αὐτοῦ ἐπὶ τὸν ποταμὸν Εὐφράτην.<sup>4</sup>καὶ προκατελάβετο Δαυὶδ τῶν αὐτοῦ χίλια ἄρματα καὶ ἐπτὰ χιλιάδας ἵππεων καὶ εἴκοσι χιλιάδας ἀνδρῶν πεζῶν, καὶ παρέλυσεν Δαυὶδ πάντα τὰ ἄρματα καὶ ὑπελίπετο ἐξ αὐτῶν ἐκατὸν ἄρματα.<sup>5</sup>καὶ παραγίνεται Συρία Δαμασκοῦ βοηθῆσαι τῷ Αδρααζαρ βασιλεῖ Σουβα, καὶ ἐπάταξεν Δαυὶδ ἐν τῷ Σύρῳ εἴκοσι δύο χιλιάδας ἀνδρῶν.<sup>6</sup>καὶ ἔθετο Δαυὶδ φρουρὰν ἐν Συρίᾳ τῇ κατὰ Δαμασκόν, καὶ ἐγένετο ὁ Σύρος τῷ Δαυὶδ εἰς δούλους φέροντας ξένια.<sup>7</sup>καὶ ἔσωσεν κύριος τὸν Δαυὶδ ἐν πᾶσιν, οἵς ἐπορεύετο. — <sup>7</sup>καὶ ἔλαβεν Δαυὶδ τοὺς χλιδῶνας τοὺς χρυσοῦς, οἵς ἦσαν ἐπὶ τῶν παίδων τῶν Αδρααζαρ βασιλέως Σουβα, καὶ ἤνεγκεν αὐτὰ εἰς Ιερουσαλημ· καὶ ἔλαβεν αὐτὰ Σουσακιμ βασιλεὺς Αἰγύπτου ἐν τῷ ἀναβῆναι αὐτὸν εἰς Ιερουσαλημ ἐν ἡμέραις Ροβοαμ υἱοῦ Σολομῶντος.<sup>8</sup>καὶ ἐκ τῆς Μασβαχ ἐκ τῶν ἐκλεκτῶν πόλεων τοῦ Αδρααζαρ ἔλαβεν ὁ βασιλεὺς Δαυὶδ χαλκὸν πολὺν σφόδρα· ἐν αὐτῷ ἐποίησεν Σαλωμῶν τὴν θάλασσαν τὴν χαλκῆν καὶ τοὺς στύλους καὶ τοὺς λουτῆρας καὶ πάντα τὰ σκεύη. — <sup>9</sup>καὶ ἤκουσεν Θοού ὁ βασιλεὺς Ημαθ ὅτι ἐπάταξεν Δαυὶδ πᾶσαν τὴν δύναμιν Αδρααζαρ,<sup>10</sup>καὶ ἀπέστειλεν Θοού Ιεδδούραν τὸν υἱὸν αὐτοῦ πρὸς βασιλέα Δαυὶδ ἐρωτῆσαι αὐτὸν τὰ εἰς εἰρήνην καὶ εὐλογῆσαι αὐτὸν ὑπὲρ οὓς ἐπολέμησεν τὸν Αδρααζαρ καὶ ἐπάταξεν αὐτόν, ὅτι ἀντικείμενος ἦν τῷ Αδρααζαρ, καὶ ἐν ταῖς χερσὶν αὐτοῦ ἦσαν σκεύη ἀργυρᾶ καὶ σκεύη χρυσᾶ καὶ σκεύη χαλκᾶ.<sup>11</sup>καὶ ταῦτα ἥγιασεν ὁ βασιλεὺς Δαυὶδ τῷ κυρίῳ μετὰ τοῦ ἀργυρίου καὶ μετὰ τοῦ χρυσίου, οὓς ἥγιασεν ἐκ πασῶν τῶν πόλεων, ὃν κατεδυνάστευσεν,<sup>12</sup>ἐκ τῆς Ιδουμαίας καὶ ἐκ τῆς Μωαβ καὶ ἐκ τῶν υἱῶν Αμμῶν καὶ ἐκ τῶν ἀλλοφύλων καὶ ἐξ Αμαληκ καὶ ἐκ τῶν σκύλων Αδρααζαρ υἱοῦ Ρααβ βασιλέως Σουβα. — <sup>13</sup>καὶ ἐποίησεν Δαυὶδ ὄνομα· καὶ ἐν τῷ ἀνακάμπτειν αὐτὸν ἐπάταξεν τὴν Ιδουμαίαν ἐν Γαιμελε εἰς ὀκτωκαίδεκα χιλιάδας.<sup>14</sup>καὶ ἔθετο ἐν τῇ Ιδουμαίᾳ φρουράν, ἐν πάσῃ τῇ Ιδουμαίᾳ, καὶ ἐγένοντο πάντες οἱ Ιδουμαῖοι δοῦλοι τῷ βασιλεῖ. καὶ ἔσωσεν κύριος τὸν Δαυὶδ ἐν πᾶσιν, οἵς ἐπορεύετο.

<sup>15</sup>Καὶ ἐβασίλευσεν Δαυὶδ ἐπὶ Ισραὴλ, καὶ ἦν Δαυὶδ ποιῶν κρίμα καὶ δικαιοσύνην ἐπὶ πάντα τὸν λαὸν αὐτοῦ.<sup>16</sup>καὶ Ιωαβ υἱὸς Σαρουιας ἐπὶ τῆς στρατιᾶς, καὶ Ιωσαφατ υἱὸς Αχια ἐπὶ τῶν ὑπομνημάτων,<sup>17</sup>καὶ Σαδδουκ υἱὸς Αχιτωβ καὶ Αχιμελεχ υἱὸς Αβιαθαρ ἱερεῖς, καὶ Ασα ὁ

γραμματεύς, <sup>18</sup>καὶ Βαναιας υἱὸς Ιωδας σύμβουλος, καὶ ὁ Χελεθθι καὶ ὁ Φελεττι· καὶ υἱοὶ Δαυιδ αὐλάρχαι ἥσαν.

**9** <sup>1</sup>Καὶ εἶπεν Δαυιδ Εἰ ἔστιν ἔτι ὑπολελειμμένος τῷ οἴκῳ Σαουλ καὶ ποιήσω μετ' αὐτοῦ ἔλεος ἐνεκεν Ιωναθαν; <sup>2</sup>καὶ ἐκ τοῦ οἴκου Σαουλ παῖς ἦν καὶ ὄνομα αὐτῷ Σιβα, καὶ καλοῦσιν αὐτὸν πρὸς Δαυιδ. καὶ εἶπεν πρὸς αὐτὸν ὁ βασιλεὺς Εἰ σὺ εἶ Σιβα; καὶ εἶπεν Ἐγώ δοῦλος σός. <sup>3</sup>καὶ εἶπεν ὁ βασιλεὺς Εἰ ὑπολέλειπται ἐκ τοῦ οἴκου Σαουλ ἔτι ἀνὴρ καὶ ποιήσω μετ' αὐτοῦ ἔλεος θεοῦ; καὶ εἶπεν Σιβα πρὸς τὸν βασιλέα "Ετι ἔστιν υἱὸς τῷ Ιωναθαν πεπληγὼς τοὺς πόδας. <sup>4</sup>καὶ εἶπεν ὁ βασιλεὺς Ποῦ οὗτος; καὶ εἶπεν Σιβα πρὸς τὸν βασιλέα Ἰδοὺ ἐν οἴκῳ Μαχιρ υἱοῦ Αμιηλ ἐκ τῆς Λαδαβαρ. <sup>5</sup>καὶ ἀπέστειλεν ὁ βασιλεὺς Δαυιδ καὶ ἔλαβεν αὐτὸν ἐκ τοῦ οἴκου Μαχιρ υἱοῦ Αμιηλ ἐκ τῆς Λαδαβαρ. <sup>6</sup>καὶ παραγίνεται Μεμφιβοσθε υἱὸς Ιωναθαν υἱοῦ Σαουλ πρὸς τὸν βασιλέα Δαυιδ καὶ ἔπεσεν ἐπὶ πρόσωπον αὐτοῦ καὶ προσεκύνησεν αὐτῷ. καὶ εἶπεν αὐτῷ Δαυιδ Μεμφιβοσθε· καὶ εἶπεν Ἰδοὺ ὁ δοῦλός σου. <sup>7</sup>καὶ εἶπεν αὐτῷ Δαυιδ Μὴ φοβοῦ, ὅτι ποιῶν ποιήσω μετὰ σοῦ ἔλεος διὰ Ιωναθαν τὸν πατέρα σου καὶ ἀποκαταστήσω σοι πάντα ἀγρὸν Σαουλ πατρὸς τοῦ πατρός σου, καὶ σὺ φάγῃ ἄρτον ἐπὶ τῆς τραπέζης μου διὰ παντός. <sup>8</sup>καὶ προσεκύνησεν Μεμφιβοσθε καὶ εἶπεν Τίς εἰμι ὁ δοῦλός σου, ὅτι ἐπέβλεψας ἐπὶ τὸν κύνα τὸν τεθνηκότα τὸν ὅμοιον ἐμοί; <sup>9</sup>καὶ ἐκάλεσεν ὁ βασιλεὺς Σιβα τὸ παιδάριον Σαουλ καὶ εἶπεν πρὸς αὐτόν Πάντα, ὅσα ἔστιν τῷ Σαουλ καὶ ὅλω τῷ οἴκῳ αὐτοῦ, δέδωκα τῷ υἱῷ τοῦ κυρίου σου. <sup>10</sup>καὶ ἐργᾶ αὐτῷ τὴν γῆν, σὺ καὶ οἱ υἱοί σου καὶ οἱ δοῦλοι σου, καὶ εἰσοίσεις τῷ υἱῷ τοῦ κυρίου σου ἄρτους, καὶ ἔδεται αὐτούς. καὶ Μεμφιβοσθε υἱὸς τοῦ κυρίου σου φάγεται διὰ παντὸς ἄρτουν ἐπὶ τῆς τραπέζης μου. (καὶ τῷ Σιβα ἥσαν πεντεκαίδεκα υἱοὶ καὶ εἴκοσι δοῦλοι.) <sup>11</sup>καὶ εἶπεν Σιβα πρὸς τὸν βασιλέα Κατὰ πάντα, ὅσα ἐντέταλται ὁ κύριός μου ὁ βασιλεὺς τῷ δούλῳ αὐτοῦ, οὕτως ποιήσει ὁ δοῦλός σου. καὶ Μεμφιβοσθε ἥσθιεν ἐπὶ τῆς τραπέζης Δαυιδ καθὼς εἰς τῶν υἱῶν τοῦ βασιλέως. <sup>12</sup>καὶ τῷ Μεμφιβοσθε υἱὸς μικρὸς καὶ ὄνομα αὐτῷ Μιχα. καὶ πᾶσα ἡ κατοίκησις τοῦ οἴκου Σιβα δοῦλοι τοῦ Μεμφιβοσθε. <sup>13</sup>καὶ Μεμφιβοσθε κατώκει ἐν Ιερουσαλημ, ὅτι ἐπὶ τῆς τραπέζης τοῦ βασιλέως διὰ παντὸς ἥσθιεν. καὶ αὐτὸς ἦν χωλὸς ἀμφοτέροις τοῖς ποσὶν αὐτοῦ.

**10** <sup>1</sup>Καὶ ἐγένετο μετὰ ταῦτα καὶ ἀπέθανεν βασιλεὺς υἱῶν Αμμων, καὶ ἐβασίλευσεν Αννων υἱὸς αὐτοῦ ἀντ' αὐτοῦ. <sup>2</sup>καὶ εἶπεν Δαυιδ Ποιήσω ἔλεος μετὰ Αννων υἱοῦ Ναας, διν τρόπον ἐποίησεν ὁ πατὴρ αὐτοῦ μετ' ἐμοῦ ἔλεος· καὶ ἀπέστειλεν Δαυιδ παρακαλέσαι αὐτὸν ἐν χειρὶ τῶν δούλων αὐτοῦ περὶ τοῦ πατρὸς αὐτοῦ. καὶ παρεγένοντο οἱ παῖδες Δαυιδ εἰς τὴν γῆν υἱῶν Αμμων. <sup>3</sup>καὶ εἶπον οἱ ἄρχοντες υἱῶν Αμμων πρὸς Αννων τὸν κύριον αὐτῶν Μὴ παρὰ τὸ δοξάζειν Δαυιδ τὸν πατέρα σου ἐνώπιόν σου, ὅτι ἀπέστειλέν σοι παρακαλοῦντας; ἀλλ' οὐχὶ ὅπως ἐρευνήσωσιν τὴν πόλιν καὶ κατασκοπήσωσιν αὐτὴν καὶ τοῦ κατασκέψασθαι αὐτὴν ἀπέστειλεν Δαυιδ τοὺς παῖδας αὐτοῦ πρὸς σέ; <sup>4</sup>καὶ ἔλαβεν Αννων τοὺς παῖδας Δαυιδ καὶ ἐξύρησεν τοὺς πώγωνας αὐτῶν καὶ ἀπέκοψεν τοὺς μανδύας αὐτῶν ἐν τῷ ἡμίσει ἔως τῶν ἴσχίων αὐτῶν καὶ ἐξαπέστειλεν αὐτούς. <sup>5</sup>καὶ ἀνήγγειλαν τῷ Δαυιδ ὑπὲρ τῶν ἀνδρῶν, καὶ ἀπέστειλεν εἰς ἀπαντὴν αὐτῶν, ὅτι ἥσαν οἱ ἄνδρες ἡτιμασμένοι σφόδρα.

καὶ εἶπεν ὁ βασιλεύς Καθίσατε ἐν Ιεριχῷ ἔως τοῦ ἀνατεῖλαι τοὺς πώγωνας ὑμῶν, καὶ ἐπιστραφήσεσθε. — <sup>6</sup>καὶ εἶδαν οἱ υἱοὶ Αμμων ὅτι κατησχύνθησαν ὁ λαὸς Δαυὶδ, καὶ ἀπέστειλαν οἱ υἱοὶ Αμμων καὶ ἐμισθώσαντο τὴν Συρίαν Βαιθροῶβ, εἴκοσι χιλιάδας πεζῶν, καὶ τὸν βασιλέα Μααχα, χιλίους ἄνδρας, καὶ Ιστωβ, δώδεκα χιλιάδας ἄνδρῶν. <sup>7</sup>καὶ ἤκουσεν Δαυὶδ καὶ ἀπέστειλεν τὸν Ιωαβ καὶ πᾶσαν τὴν δύναμιν, τοὺς δυνατούς. <sup>8</sup>καὶ ἐξῆλθαν οἱ υἱοὶ Αμμων καὶ παρετάξαντο πόλεμον παρὰ τῇ θύρᾳ τῆς πύλης, καὶ Συρία Σουβα καὶ Ροωβ καὶ Ιστωβ καὶ Μααχα μόνοι ἐν ἀγρῷ. <sup>9</sup>καὶ εἶδεν Ιωαβ ὅτι ἐγενήθη πρὸς αὐτὸν ἀντιπρόσωπον τοῦ πολέμου, ἐκ τοῦ κατὰ πρόσωπον ἐξ ἐναντίας καὶ ἐκ τοῦ ὅπισθεν, καὶ ἐπέλεξεν ἐκ πάντων τῶν νεανίσκων Ισραὴλ, καὶ παρετάξαντο ἐξ ἐναντίας Συρίας. <sup>10</sup>καὶ τὸ κατάλοιπον τοῦ λαοῦ ἔδωκεν ἐν χειρὶ Αβεσσα τοῦ ἀδελφοῦ αὐτοῦ, καὶ παρετάξαντο ἐξ ἐναντίας υἱῶν Αμμων. <sup>11</sup>καὶ εἶπεν Ἐὰν κραταιωθῇ Συρία ὑπὲρ ἐμέ, καὶ ἔσεσθε μοι εἰς σωτηρίαν, καὶ ἐὰν υἱοὶ Αμμων κραταιωθῶσιν ὑπὲρ σέ, καὶ ἐσόμεθα τοῦ σῶσαι σε. <sup>12</sup>ἀνδρίζου καὶ κραταιωθῶμεν ὑπὲρ τοῦ λαοῦ ὑμῶν καὶ περὶ τῶν πόλεων τοῦ θεοῦ ὑμῶν, καὶ κύριος ποιήσει τὸ ἀγαθὸν ἐν ὁφθαλμοῖς αὐτοῦ. <sup>13</sup>καὶ προσῆλθεν Ιωαβ καὶ ὁ λαὸς αὐτοῦ μετ' αὐτοῦ εἰς πόλεμον πρὸς Συρίαν, καὶ ἔφυγαν ἀπὸ προσώπου αὐτοῦ. <sup>14</sup>καὶ οἱ υἱοὶ Αμμων εἶδαν ὅτι ἔφυγεν Συρία, καὶ ἔφυγαν ἀπὸ προσώπου Αβεσσα καὶ εἰσῆλθαν εἰς τὴν πόλιν. καὶ ἀνέστρεψεν Ιωαβ ἀπὸ τῶν υἱῶν Αμμων καὶ παρεγένοντο εἰς Ιερουσαλημ. — <sup>15</sup>καὶ εἶδεν Συρία ὅτι ἔπταισεν ἔμπροσθεν Ισραὴλ, καὶ συνήχθησαν ἐπὶ τὸ αὐτό. <sup>16</sup>καὶ ἀπέστειλεν Αδρααζαρ καὶ συνήγαγεν τὴν Συρίαν τὴν ἐκ τοῦ πέραν τοῦ ποταμοῦ Χαλαμακ, καὶ παρεγένοντο Αιλαμ, καὶ Σωβακ ἄρχων τῆς δυνάμεως Αδρααζαρ ἔμπροσθεν αὐτῶν. <sup>17</sup>καὶ ἀνηγγέλη τῷ Δαυὶδ, καὶ συνήγαγεν τὸν πάντα Ισραὴλ καὶ διέβη τὸν Ιορδάνην καὶ παρεγένοντο εἰς Αιλαμ. καὶ παρετάξατο Συρία ἀπέναντι Δαυὶδ καὶ ἐπολέμησαν μετ' αὐτοῦ. <sup>18</sup>καὶ ἔφυγεν Συρία ἀπὸ προσώπου Ισραὴλ, καὶ ἀνεῖλεν Δαυὶδ ἐκ τῆς Συρίας ἐπτακόσια ἄρματα καὶ τεσσαράκοντα χιλιάδας ἵππεων. καὶ τὸν Σωβακ τὸν ἄρχοντα τῆς δυνάμεως αὐτοῦ ἐπάταξεν, καὶ ἀπέθανεν ἐκεῖ. <sup>19</sup>καὶ εἶδαν πάντες οἱ βασιλεῖς οἱ δοῦλοι Αδρααζαρ ὅτι ἔπταισαν ἔμπροσθεν Ισραὴλ, καὶ ηύτομόλησαν μετὰ Ισραὴλ καὶ ἐδούλευσαν αὐτοῖς. καὶ ἐφοβήθη Συρία τοῦ σῶσαι ἔτι τοὺς υἱοὺς Αμμων.

**11** <sup>1</sup>Καὶ ἐγένετο ἐπιστρέψαντος τοῦ ἐνιαυτοῦ εἰς τὸν καιρὸν τῆς ἐξοδίας τῶν βασιλέων καὶ ἀπέστειλεν Δαυὶδ τὸν Ιωαβ καὶ τοὺς παῖδας αὐτοῦ μετ' αὐτοῦ καὶ τὸν πάντα Ισραὴλ, καὶ διέφθειραν τοὺς υἱοὺς Αμμων καὶ διεκάθισαν ἐπὶ Ραββαθ. καὶ Δαυὶδ ἐκάθισεν ἐν Ιερουσαλημ.

<sup>2</sup>Καὶ ἐγένετο πρὸς ἐσπέραν καὶ ἀνέστη Δαυὶδ ἀπὸ τῆς κοίτης αὐτοῦ καὶ περιεπάτει ἐπὶ τοῦ δώματος τοῦ οἴκου τοῦ βασιλέως καὶ εἶδεν γυναῖκα λουομένην ἀπὸ τοῦ δώματος, καὶ ἡ γυνὴ καλὴ τῷ εἶδει σφόδρα. <sup>3</sup>καὶ ἀπέστειλεν Δαυὶδ καὶ ἐζήτησεν τὴν γυναῖκα, καὶ εἶπεν Οὐχὶ αὕτη Βηρσαβεε θυγάτηρ Ελιαβ γυνὴ Ουριου τοῦ Χετταίου; <sup>4</sup>καὶ ἀπέστειλεν Δαυὶδ ἀγγέλους καὶ ἔλαβεν αὐτὴν, καὶ εἰσῆλθεν πρὸς αὐτὸν, καὶ ἐκοιμήθη μετ' αὐτῆς, καὶ αὐτὴ ἀγιαζομένη ἀπὸ ἀκαθαρσίας αὐτῆς καὶ ἀπέστρεψεν εἰς τὸν οἴκον αὐτῆς. <sup>5</sup>καὶ ἐν γαστρὶ ἔλαβεν ἡ γυνὴ· καὶ ἀποστείλασα ἀπήγγειλεν τῷ Δαυὶδ καὶ εἶπεν Ἐγώ εἰμι ἐν γαστρὶ ἔχω. <sup>6</sup>καὶ ἀπέστειλεν Δαυὶδ πρὸς Ιωαβ λέγων Ἀπόστειλον πρός

με τὸν Ουριαν τὸν Χετταῖον· καὶ ἀπέστειλεν Ιωαβ τὸν Ουριαν πρὸς Δαυιδ. <sup>7</sup>καὶ παραγίνεται Ουριας καὶ εἰσῆλθεν πρὸς αὐτόν, καὶ ἐπηρώτησεν Δαυιδ εἰς εἰρήνην Ιωαβ καὶ εἰς εἰρήνην τοῦ λαοῦ καὶ εἰς εἰρήνην τοῦ πολέμου. <sup>8</sup>καὶ εἶπεν Δαυιδ τῷ Ουρια Κατάβηθι εἰς τὸν οἶκόν σου καὶ νίψαι τοὺς πόδας σου· καὶ ἔξῆλθεν Ουριας ἐξ οἴκου τοῦ βασιλέως, καὶ ἔξῆλθεν ὁπίσω αὐτοῦ ἄρσις τοῦ βασιλέως. <sup>9</sup>καὶ ἐκοιμήθη Ουριας παρὰ τῇ θύρᾳ τοῦ βασιλέως μετὰ τῶν δούλων τοῦ κυρίου αὐτοῦ καὶ οὐ κατέβη εἰς τὸν οἶκον αὐτοῦ. <sup>10</sup>καὶ ἀνήγγειλαν τῷ Δαυιδ λέγοντες ὅτι Οὐ κατέβη Ουριας εἰς τὸν οἶκον αὐτοῦ. καὶ εἶπεν Δαυιδ πρὸς Ουριαν Οὐχὶ ἐξ ὁδοῦ σὺ ἔρχῃ; τί ὅτι οὐ κατέβης εἰς τὸν οἶκόν σου; <sup>11</sup>καὶ εἶπεν Ουριας πρὸς Δαυιδ Ὡ κιβωτὸς καὶ Ισραὴλ καὶ Ιουδας κατοικοῦσιν ἐν σκηναῖς, καὶ ὁ κύριός μου Ιωαβ καὶ οἱ δοῦλοι τοῦ κυρίου μου ἐπὶ πρόσωπον τοῦ ἀγροῦ παρεμβάλλουσιν· καὶ ἐγὼ εἰσελεύσομαι εἰς τὸν οἶκόν μου φαγεῖν καὶ πιεῖν καὶ κοιμηθῆναι μετὰ τῆς γυναικός μου; πᾶς; ζῆ ἡ ψυχή σου, εἰ ποιήσω τὸ ῥῆμα τοῦτο. <sup>12</sup>καὶ εἶπεν Δαυιδ πρὸς Ουριαν Κάθισον ἐνταῦθα καὶ γε σήμερον, καὶ αὔριον ἔξαποστελῶ σε· καὶ ἐκάθισεν Ουριας ἐν Ιερουσαλημ ἐν τῇ ἡμέρᾳ ἐκείνῃ καὶ τῇ ἐπαύριον. <sup>13</sup>καὶ ἐκάλεσεν αὐτὸν Δαυιδ, καὶ ἔφαγεν ἐνώπιον αὐτοῦ καὶ ἐπιειν, καὶ ἐμέθυσεν αὐτόν· καὶ ἔξῆλθεν ἐσπέρας τοῦ κοιμηθῆναι ἐπὶ τῆς κοίτης αὐτοῦ μετὰ τῶν δούλων τοῦ κυρίου αὐτοῦ, καὶ εἰς τὸν οἶκον αὐτοῦ οὐ κατέβη. <sup>14</sup>καὶ ἐγένετο πρὸι καὶ ἔγραψεν Δαυιδ βιβλίον πρὸς Ιωαβ καὶ ἀπέστειλεν ἐν χειρὶ Ουριου. <sup>15</sup>καὶ ἔγραψεν ἐν τῷ βιβλίῳ λέγων Εἰσάγαγε τὸν Ουριαν ἐξ ἐναντίας τοῦ πολέμου τοῦ κραταιοῦ, καὶ ἀποστραφήσεσθε ἀπὸ ὅπισθεν αὐτοῦ, καὶ πληγήσεται καὶ ἀποθανεῖται. <sup>16</sup>καὶ ἐγενήθη ἐν τῷ φυλάσσειν Ιωαβ ἐπὶ τὴν πόλιν καὶ ἔθηκεν τὸν Ουριαν εἰς τὸν τόπον, οὗ ἦδει ὅτι ἄνδρες δυνάμεως ἐκεῖ. <sup>17</sup>καὶ ἔξῆλθον οἱ ἄνδρες τῆς πόλεως καὶ ἐπολέμουν μετὰ Ιωαβ, καὶ ἐπεσαν ἐκ τοῦ λαοῦ ἐκ τῶν δούλων Δαυιδ, καὶ ἀπέθανεν καὶ γε Ουριας ὁ Χετταῖος. <sup>18</sup>καὶ ἀπέστειλεν Ιωαβ καὶ ἀπήγγειλεν τῷ βασιλεῖ πάντας τοὺς λόγους τοῦ πολέμου <sup>19</sup>καὶ ἐνετείλατο τῷ ἀγγέλῳ λέγων Ἐν τῷ συντελέσαι σε πάντας τοὺς λόγους τοῦ πολέμου λαλῆσαι πρὸς τὸν βασιλέα <sup>20</sup>καὶ ἔσται ἐὰν ἀναβῇ ὁ θυμὸς τοῦ βασιλέως καὶ εἴπῃ σοι Τί ὅτι ἡγγίσατε πρὸς τὴν πόλιν πολεμῆσαι; οὐκ ἦδειτε ὅτι τοξεύσουσιν ἀπάνωθεν τοῦ τείχους; <sup>21</sup>τίς ἐπάταξεν τὸν Αβιμελεχ υἱὸν Ιεροβααλ; οὐχὶ γυνὴ ἔρριψεν ἐπ' αὐτὸν κλάσμα μύλου ἐπάνωθεν τοῦ τείχους καὶ ἀπέθανεν ἐν Θαμασι; <sup>22</sup>καὶ ἐπορεύθη ὁ ἄγγελος Ιωαβ πρὸς τὸν βασιλέα εἰς Ιερουσαλημ καὶ παρεγένετο καὶ ἀπήγγειλεν τῷ Δαυιδ πάντα, ὅσα ἀπήγγειλεν αὐτῷ Ιωαβ, πάντα τὰ ῥήματα τοῦ πολέμου. καὶ ἔθυμώθη Δαυιδ πρὸς Ιωαβ καὶ εἶπεν πρὸς τὸν ἄγγελον "Ινα τί προσηγάγετε πρὸς τὴν πόλιν τοῦ πολεμῆσαι; οὐκ ἦδειτε ὅτι πληγήσεσθε ἀπὸ τοῦ τείχους; τίς ἐπάταξεν τὸν Αβιμελεχ υἱὸν Ιεροβααλ; οὐχὶ γυνὴ ἔρριψεν ἐπ' αὐτὸν κλάσμα μύλου ἀπὸ τοῦ τείχους καὶ ἀπέθανεν ἐν Θαμασι; <sup>23</sup>καὶ εἶπεν ὁ ἄγγελος πρὸς Δαυιδ "Οτι ἐκραταίωσαν ἐφ' ἡμᾶς οἱ ἄνδρες καὶ ἔξῆλθαν ἐφ' ἡμᾶς εἰς τὸν ἀγρόν, καὶ ἐγενήθημεν ἐπ' αὐτοὺς ἔως τῆς θύρας τῆς πύλης, <sup>24</sup>καὶ ἐτόξευσαν οἱ τοξεύοντες πρὸς τοὺς παῖδας σου ἀπάνωθεν τοῦ τείχους, καὶ ἀπέθαναν τῶν παίδων τοῦ βασιλέως, καὶ γε ὁ δοῦλός σου Ουριας ὁ Χετταῖος ἀπέθανεν.

<sup>25</sup>καὶ εἶπεν Δαυιδ πρὸς τὸν ἄγγελον Τάδε ἐρεῖς πρὸς Ιωαβ Μὴ πονηρὸν ἔστω ἐν ὁφθαλμοῖς σου τὸ ρῆμα τοῦτο, ὅτι ποτὲ μὲν οὕτως καὶ ποτὲ οὕτως φάγεται ἡ μάχαιρα· κραταίωσον τὸν πόλεμόν σου πρὸς τὴν πόλιν καὶ κατάσπασον αὐτὴν καὶ κραταίωσον αὐτόν. <sup>26</sup>καὶ ἥκουσεν ἡ γυνὴ Ουριου ὅτι ἀπέθανεν Ουριας ὁ ἀνὴρ αὐτῆς, καὶ ἐκόψατο τὸν ἄνδρα αὐτῆς. <sup>27</sup>καὶ διῆλθεν τὸ πένθος, καὶ ἀπέστειλεν Δαυιδ καὶ συνήγαγεν αὐτὴν εἰς τὸν οἶκον αὐτοῦ, καὶ ἐγενήθη αὐτῷ εἰς γυναικα καὶ ἔτεκεν αὐτῷ υἱόν.

Καὶ πονηρὸν ἐφάνη τὸ ρῆμα, ὃ ἐποίησεν Δαυιδ, ἐν ὁφθαλμοῖς κυρίου.

**12** <sup>1</sup>καὶ ἀπέστειλεν κύριος τὸν Ναθαν τὸν προφήτην πρὸς Δαυιδ, καὶ εἰσῆλθεν πρὸς αὐτὸν καὶ εἶπεν αὐτῷ Δύο ἥσαν ἄνδρες ἐν πόλει μιᾷ, εἷς πλούσιος καὶ εἷς πένης. <sup>2</sup>καὶ τῷ πλουσίῳ ἦν ποίμνια καὶ βουκόλια πολλὰ σφόδρα, <sup>3</sup>καὶ τῷ πένητι οὐδὲν ἀλλ' ἡ ἀμνὰς μία μικρά, ἣν ἐκτήσατο καὶ περιεποιήσατο καὶ ἐξέθρεψεν αὐτὴν, καὶ ἡδρύνθη μετ' αὐτοῦ καὶ μετὰ τῶν υἱῶν αὐτοῦ ἐπὶ τὸ αὐτό, ἐκ τοῦ ἄρτου αὐτοῦ ἥσθιεν καὶ ἐκ τοῦ ποτηρίου αὐτοῦ ἔπινεν καὶ ἐν τῷ κόλπῳ αὐτοῦ ἐκάθευδεν καὶ ἦν αὐτῷ ὡς θυγάτηρ. <sup>4</sup>καὶ ἥλθεν πάροδος τῷ ἀνδρὶ τῷ πλουσίῳ, καὶ ἐφείσατο λαβεῖν ἐκ τῶν ποιμνίων αὐτοῦ καὶ ἐκ τῶν βουκολίων αὐτοῦ τοῦ ποιῆσαι τῷ ξένῳ ὁδοιπόρῳ ἐλθόντι πρὸς αὐτὸν καὶ ἔλαβεν τὴν ἀμνάδα τοῦ πένητος καὶ ἐποίησεν αὐτὴν τῷ ἀνδρὶ τῷ ἐλθόντι πρὸς αὐτόν. <sup>5</sup>καὶ ἐθυμώθη ὁργῇ Δαυιδ σφόδρα τῷ ἀνδρὶ, καὶ εἶπεν Δαυιδ πρὸς Ναθαν Ζῆ κύριος, ὅτι υἱὸς θανάτου ὁ ἀνὴρ ὁ ποιήσας τοῦτο <sup>6</sup>καὶ τὴν ἀμνάδα ἀποτείσει ἐπταπλασίονα ἀνθ' ὧν ὅτι ἐποίησεν τὸ ρῆμα τοῦτο καὶ περὶ οὗ οὐκ ἐφείσατο. <sup>7</sup>καὶ εἶπεν Ναθαν πρὸς Δαυιδ Σὺ εἴ ὁ ἀνὴρ ὁ ποιήσας τοῦτο· τάδε λέγει κύριος ὁ θεὸς Ισραὴλ Ἐγώ εἰμι ἔχρισά σε εἰς βασιλέα ἐπὶ Ισραὴλ, καὶ ἐγώ εἰμι ἐρρυσάμην σε ἐκ χειρὸς Σαουλ <sup>8</sup>καὶ ἔδωκά σοι τὸν οἶκον τοῦ κυρίου σου καὶ τὰς γυναικας τοῦ κυρίου σου ἐν τῷ κόλπῳ σου καὶ ἔδωκά σοι τὸν οἶκον Ισραὴλ καὶ Ιουδα· καὶ εἰ μικρόν ἐστιν, προσθήσω σοι κατὰ ταῦτα. <sup>9</sup>τί ὅτι ἐφαύλισας τὸν λόγον κυρίου τοῦ ποιῆσαι τὸ πονηρὸν ἐν ὁφθαλμοῖς αὐτοῦ; τὸν Ουριαν τὸν Χετταῖον ἐπάταξας ἐν ῥομφαίᾳ καὶ τὴν γυναικα αὐτοῦ ἔλαβες σεαυτῷ εἰς γυναικα καὶ αὐτὸν ἀπέκτεινας ἐν ῥομφαίᾳ υἱῶν Αμμων. <sup>10</sup>καὶ νῦν οὐκ ἀποστήσεται ῥομφαίᾳ ἐκ τοῦ οἴκου σου ἕως αἰῶνος ἀνθ' ὧν ὅτι ἐξουδένωσάς με καὶ ἔλαβες τὴν γυναικα τοῦ Ουριου τοῦ Χετταίου τοῦ εἴναι σοι εἰς γυναικα. <sup>11</sup>τάδε λέγει κύριος Ἰδοὺ ἐγὼ ἔξεγείρω ἐπὶ σὲ κακὰ ἐκ τοῦ οἴκου σου καὶ λήμψομαι τὰς γυναικάς σου κατ' ὁφθαλμούς σου καὶ δώσω τῷ πλησίον σου, καὶ κοιμηθήσεται μετὰ τῶν γυναικῶν σου ἐναντίον τοῦ ἡλίου τούτου. <sup>12</sup>ὅτι σὺ ἐποίησας κρυβῆ, κάγω ποιήσω τὸ ρῆμα τοῦτο ἐναντίον παντὸς Ισραὴλ καὶ ἀπέναντι τούτου τοῦ ἡλίου. <sup>13</sup>καὶ εἶπεν Δαυιδ τῷ Ναθαν Ἡμάρτηκα τῷ κυρίῳ. καὶ εἶπεν Ναθαν πρὸς Δαυιδ Καὶ κύριος παρεβίβασεν τὸ ἀμάρτημά σου, οὐ μὴ ἀποθάνης. <sup>14</sup>πλὴν ὅτι παροξύνων παρώξυνας τοὺς ἔχθροὺς κυρίου ἐν τῷ ρήματι τούτῳ, καὶ γε ὁ υἱός σου ὁ τεχθεὶς σοι θανάτῳ ἀποθανεῖται. <sup>15</sup>καὶ ἀπῆλθεν Ναθαν εἰς τὸν οἶκον αὐτοῦ.

Καὶ ἔθραυσεν κύριος τὸ παιδίον, ὃ ἔτεκεν ἡ γυνὴ Ουριου τῷ Δαυιδ, καὶ ἤρρωστησεν. <sup>16</sup>καὶ ἐζήτησεν Δαυιδ τὸν θεὸν περὶ τοῦ παιδαρίου, καὶ ἐνήστευσεν Δαυιδ νηστείαν καὶ εἰσῆλθεν καὶ

ηὐλίσθη ἐν σάκκῳ ἐπὶ τῆς γῆς.<sup>17</sup>καὶ ἀνέστησαν ἐπ' αὐτὸν οἱ πρεσβύτεροι τοῦ οἴκου αὐτοῦ τοῦ ἔγειραι αὐτὸν ἀπὸ τῆς γῆς, καὶ οὐκ ἡθέλησεν καὶ οὐ συνέφαγεν αὐτοῖς ἄρτον.<sup>18</sup>καὶ ἐγένετο ἐν τῇ ἡμέρᾳ τῇ ἑβδόμῃ καὶ ἀπέθανε τὸ παιδάριον· καὶ ἐφοβήθησαν οἱ δοῦλοι Δαυὶδ ἀναγγεῖλαι αὐτῷ ὅτι τέθνηκεν τὸ παιδάριον, ὅτι εἶπαν Ἰδοὺ ἐν τῷ ἔτι τὸ παιδάριον ζῆν ἐλαλήσαμεν πρὸς αὐτόν, καὶ οὐκ εἰσήκουσεν τῆς φωνῆς ἡμῶν· καὶ πῶς εἴπωμεν πρὸς αὐτὸν ὅτι τέθνηκεν τὸ παιδάριον; καὶ ποιήσει κακά.<sup>19</sup>καὶ συνῆκεν Δαυὶδ ὅτι οἱ παῖδες αὐτοῦ ψιθυρίζουσιν, καὶ ἐνόησεν Δαυὶδ ὅτι τέθνηκεν τὸ παιδάριον· καὶ εἶπεν Δαυὶδ πρὸς τοὺς παῖδας αὐτοῦ Εἰ τέθνηκεν τὸ παιδάριον; καὶ εἶπαν Τέθνηκεν.<sup>20</sup>καὶ ἀνέστη Δαυὶδ ἐκ τῆς γῆς καὶ ἐλούσατο καὶ ἤλειψατο καὶ ἥλλαξεν τὰ ἱμάτια αὐτοῦ καὶ εἰσῆλθεν εἰς τὸν οἴκον τοῦ θεοῦ καὶ προσεκύνησεν αὐτῷ· καὶ εἰσῆλθεν εἰς τὸν οἴκον αὐτοῦ καὶ ἤτησεν ἄρτον φαγεῖν, καὶ παρέθηκαν αὐτῷ ἄρτον, καὶ ἔφαγεν.<sup>21</sup>καὶ εἶπαν οἱ παῖδες αὐτοῦ πρὸς αὐτόν Τί τὸ ρῆμα τοῦτο, ὃ ἐποίησας; ἔνεκα τοῦ παιδαρίου ἔτι ζῶντος ἐνήστευες καὶ ἔκλαιες καὶ ἡγρύπνεις, καὶ ἦνίκα ἀπέθανεν τὸ παιδάριον, ἀνέστης καὶ ἔφαγες ἄρτον καὶ πέπωκας.<sup>22</sup>καὶ εἶπεν Δαυὶδ Ἐν τῷ τὸ παιδάριον ἔτι ζῆν ἐνήστευσα καὶ ἔκλαυσα, ὅτι εἶπα Τίς οἶδεν εἰ ἐλεήσει με κύριος καὶ ζήσεται τὸ παιδάριον;<sup>23</sup>καὶ νῦν τέθνηκεν· ἵνα τί τοῦτο ἐγώ νηστεύω; μὴ δυνήσομαι ἐπιστρέψαι αὐτὸ ἔτι; ἐγὼ πορεύσομαι πρὸς αὐτόν, καὶ αὐτὸς οὐκ ἀναστρέψει πρός με.<sup>24</sup>καὶ παρεκάλεσεν Δαυὶδ Βηρσαβεε τὴν γυναῖκα αὐτοῦ καὶ εἰσῆλθεν πρὸς αὐτὴν καὶ ἐκοιμήθη μετ' αὐτῆς, καὶ συνέλαβεν καὶ ἔτεκεν υἱόν, καὶ ἐκάλεσεν τὸ ὄνομα αὐτοῦ Σαλωμῶν, καὶ κύριος ἡγάπησεν αὐτόν.<sup>25</sup>καὶ ἀπέστειλεν ἐν χειρὶ Ναθαν τοῦ προφήτου, καὶ ἐκάλεσεν τὸ ὄνομα αὐτοῦ Ιδεδὶ ἔνεκεν κυρίου.

<sup>26</sup>Καὶ ἐπολέμησεν Ιωαβ ἐν Ραββαθ υἱῶν Αμμων καὶ κατέλαβεν τὴν πόλιν τῆς βασιλείας.<sup>27</sup>καὶ ἀπέστειλεν Ιωαβ ἀγγέλους πρὸς Δαυὶδ καὶ εἶπεν Ἐπολέμησα ἐν Ραββαθ καὶ κατελαβόμην τὴν πόλιν τῶν ὑδάτων.<sup>28</sup>καὶ νῦν συνάγαγε τὸ κατάλοιπον τοῦ λαοῦ καὶ παρέμβαλε ἐπὶ τὴν πόλιν καὶ προκαταλαβοῦ αὐτὴν, ἵνα μὴ προκαταλάβωμαι ἐγὼ τὴν πόλιν καὶ κληθῇ τὸ ὄνομά μου ἐπ' αὐτήν.<sup>29</sup>καὶ συνήγαγεν Δαυὶδ πάντα τὸν λαὸν καὶ ἐπορεύθη εἰς Ραββαθ καὶ ἐπολέμησεν ἐν αὐτῇ καὶ κατελάβετο αὐτὴν.<sup>30</sup>καὶ ἔλαβεν τὸν στέφανον Μελχολ τοῦ βασιλέως αὐτῶν ἀπὸ τῆς κεφαλῆς αὐτοῦ, καὶ ὁ σταθμὸς αὐτοῦ τάλαντον χρυσίου καὶ λίθου τιμίου, καὶ ἦν ἐπὶ τῆς κεφαλῆς Δαυὶδ· καὶ σκῦλα τῆς πόλεως ἔξήνεγκεν πολλὰ σφόδρα.<sup>31</sup>καὶ τὸν λαὸν τὸν ὄντα ἐν αὐτῇ ἔξήγαγεν καὶ ἔθηκεν ἐν τῷ πρίονι καὶ ἐν τοῖς τριβόλοις τοῖς σιδηροῖς καὶ διήγαγεν αὐτοὺς διὰ τοῦ πλινθείου· καὶ οὕτως ἐποίησεν πάσαις ταῖς πόλεσιν υἱῶν Αμμων. καὶ ἐπέστρεψεν Δαυὶδ καὶ πᾶς ὁ λαὸς εἰς Ιερουσαλημ.

**13** <sup>1</sup>Καὶ ἐγενήθη μετὰ ταῦτα καὶ τῷ Αβεσσαλῷ υἱῷ Δαυὶδ ἀδελφὴ καλὴ τῷ εἰδεῖ σφόδρα, καὶ ὄνομα αὐτῇ Θημαρ, καὶ ἡγάπησεν αὐτὴν Αμνων υἱὸς Δαυὶδ.<sup>2</sup>καὶ ἐθλίβετο Αμνων ὥστε ἀρρωστεῖν διὰ Θημαρ τὴν ἀδελφὴν αὐτοῦ, ὅτι παρθένος ἦν αὐτή, καὶ ὑπέρογκον ἐν ὁφθαλμοῖς Αμνων τοῦ ποιῆσαί τι αὐτῇ.<sup>3</sup>καὶ ἦν τῷ Αμνων ἑταῖρος, καὶ ὄνομα αὐτῷ Ιωναδαβ υἱὸς Σαμαα τοῦ ἀδελφοῦ Δαυὶδ· καὶ Ιωναδαβ ἀνὴρ σοφὸς σφόδρα.<sup>4</sup>καὶ εἶπεν αὐτῷ Τί σοι δτι σὺ οὕτως ἀσθενής, υἱὲ τοῦ βασιλέως, τὸ πρωὶ πρωΐ; οὐκ ἀπαγγελεῖς μοι; καὶ εἶπεν αὐτῷ Αμνων Θημαρ τὴν ἀδελφὴν

Αβεσσαλωμ τοῦ ἀδελφοῦ μου ἐγὼ ἀγαπῶ. <sup>5</sup>καὶ εἶπεν αὐτῷ Ιωναδαβ Κοιμήθητι ἐπὶ τῆς κοίτης σου καὶ μαλακίσθητι, καὶ εἰσελεύσεται ὁ πατήρ σου τοῦ ἵδεῖν σε, καὶ ἐρεῖς πρὸς αὐτόν· Ἐλθέτω δὴ Θημαρ ἡ ἀδελφή μου καὶ ψωμισάτω με καὶ ποιησάτω κατ' ὄφθαλμούς μου βρῶμα, ὅπως ἵδω καὶ φάγω ἐκ τῶν χειρῶν αὐτῆς. <sup>6</sup>καὶ ἐκοιμήθη Αμνων καὶ ἡρρώστησεν, καὶ εἰσῆλθεν ὁ βασιλεὺς ἵδεῖν αὐτόν, καὶ εἶπεν Αμνων πρὸς τὸν βασιλέα Ἐλθέτω δὴ Θημαρ ἡ ἀδελφή μου πρός με καὶ κολλυρισάτω ἐν ὄφθαλμοῖς μου δύο κολλυρίδας, καὶ φάγομαι ἐκ τῆς χειρὸς αὐτῆς. <sup>7</sup>καὶ ἀπέστειλεν Δαυιδ πρὸς Θημαρ εἰς τὸν οἶκον λέγων Πορεύθητι δὴ εἰς τὸν οἶκον Αμνων τοῦ ἀδελφοῦ σου καὶ ποίησον αὐτῷ βρῶμα. <sup>8</sup>καὶ ἐπορεύθη Θημαρ εἰς τὸν οἶκον Αμνων ἀδελφοῦ αὐτῆς, καὶ αὐτὸς κοιμώμενος, καὶ ἔλαβεν τὸ σταῖς καὶ ἐφύρασεν καὶ ἐκολλύρισεν κατ' ὄφθαλμοὺς αὐτοῦ καὶ ἤψησεν τὰς κολλυρίδας. <sup>9</sup>καὶ ἔλαβεν τὸ τήγανον καὶ κατεκένωσεν ἐνώπιον αὐτοῦ, καὶ οὐκ ἥθέλησεν φαγεῖν. καὶ εἶπεν Αμνων Ἐξαγάγετε πάντα ἄνδρα ἐπάνωθέν μου· καὶ ἔξήγαγον πάντα ἄνδρα ἀπὸ ἐπάνωθεν αὐτοῦ. <sup>10</sup>καὶ εἶπεν Αμνων πρὸς Θημαρ Εἰσένεγκε τὸ βρῶμα εἰς τὸ ταμιεῖον, καὶ φάγομαι ἐκ τῆς χειρὸς σου. καὶ ἔλαβεν Θημαρ τὰς κολλυρίδας, ἃς ἐποίησεν, καὶ εἰσήνεγκεν τῷ Αμνων ἀδελφῷ αὐτῆς εἰς τὸν κοιτῶνα <sup>11</sup>καὶ προσήγαγεν αὐτῷ τοῦ φαγεῖν, καὶ ἐπελάβετο αὐτῆς καὶ εἶπεν αὐτῇ Δεῦρο κοιμήθητι μετ' ἐμοῦ, ἀδελφή μου. <sup>12</sup>καὶ εἶπεν αὐτῷ Μή, ἀδελφέ μου, μὴ ταπεινώσῃς με, διότι οὐ ποιηθήσεται οὕτως ἐν Ισραὴλ· μὴ ποιήσῃς τὴν ἀφροσύνην ταύτην. <sup>13</sup>καὶ ἐγὼ ποῦ ἀποίσω τὸ ὄνειδός μου; καὶ σὺ ἔσῃ ὡς εἴς τῶν ἀφρόνων ἐν Ισραὴλ· καὶ νῦν λάλησον δὴ πρὸς τὸν βασιλέα, ὅτι οὐ μὴ κωλύσῃ με ἀπὸ σοῦ. <sup>14</sup>καὶ οὐκ ἥθέλησεν Αμνων τοῦ ἀκοῦσαι τῆς φωνῆς αὐτῆς καὶ ἐκραταίωσεν ὑπὲρ αὐτὴν καὶ ἐταπείνωσεν αὐτὴν καὶ ἐκοιμήθη μετ' αὐτῆς. <sup>15</sup>καὶ ἐμίσησεν αὐτὴν Αμνων μῖσος μέγα σφόδρα, ὅτι μέγα τὸ μῖσος, ὃ ἐμίσησεν αὐτὴν, ὑπὲρ τὴν ἀγάπην, ἦν ἡγάπησεν αὐτὴν. καὶ εἶπεν αὐτῇ Αμνων Ἄναστηθι καὶ πορεύου. <sup>16</sup>καὶ εἶπεν αὐτῷ Θημαρ Μή, ἀδελφέ, ὅτι μεγάλη ἡ κακία ἡ ἐσχάτη ὑπὲρ τὴν πρώτην, ἦν ἐποίησας μετ' ἐμοῦ, τοῦ ἔξαποστεῖλαί με. καὶ οὐκ ἥθέλησεν Αμνων ἀκοῦσαι τῆς φωνῆς αὐτῆς. <sup>17</sup>καὶ ἐκάλεσεν τὸ παιδάριον αὐτοῦ τὸν προεστηκότα τοῦ οἴκου αὐτοῦ καὶ εἶπεν αὐτῷ Ἐξαποστείλατε δὴ ταύτην ἀπ' ἐμοῦ ἔξω καὶ ἀπόκλεισον τὴν θύραν ὅπίσω αὐτῆς. <sup>18</sup>καὶ ἐπ' αὐτῆς ἦν χιτὼν καρπωτός, ὅτι οὕτως ἐνεδιδύσκοντο αἱ θυγατέρες τοῦ βασιλέως αἱ παρθένοι τοὺς ἐπενδύτας αὐτῶν· καὶ ἔξήγαγεν αὐτὴν ὁ λειτουργὸς αὐτοῦ ἔξω καὶ ἀπέκλεισεν τὴν θύραν ὅπίσω αὐτῆς. <sup>19</sup>καὶ ἔλαβεν Θημαρ σποδὸν καὶ ἐπέθηκεν ἐπὶ τὴν κεφαλὴν αὐτῆς καὶ τὸν χιτῶνα τὸν καρπωτὸν τὸν ἐπ' αὐτῆς διέρρηξεν καὶ ἐπέθηκεν τὰς χεῖρας αὐτῆς ἐπὶ τὴν κεφαλὴν αὐτῆς καὶ ἐπορεύθη πορευομένη καὶ κράζουσα. <sup>20</sup>καὶ εἶπεν πρὸς αὐτὴν Αβεσσαλωμ ὁ ἀδελφὸς αὐτῆς Μή Αμνων ὁ ἀδελφός σου ἐγένετο μετὰ σοῦ; καὶ νῦν, ἀδελφή μου, κώφευσον, ὅτι ἀδελφός σου ἐστιν· μὴ θῆς τὴν καρδίαν σου τοῦ λαλῆσαι εἰς τὸ ρῆμα τοῦτο. καὶ ἐκάθισεν Θημαρ χηρεύουσα ἐν οἴκῳ Αβεσσαλωμ τοῦ ἀδελφοῦ αὐτῆς. <sup>21</sup>καὶ ἤκουσεν ὁ βασιλεὺς Δαυιδ πάντας τοὺς λόγους τούτους καὶ ἐθυμώθη σφόδρα· καὶ οὐκ ἐλύπησεν τὸ πνεῦμα Αμνων τοῦ υἱοῦ αὐτοῦ, ὅτι ἡγάπα αὐτόν, ὅτι

πρωτότοκος αύτοῦ ἦν. <sup>22</sup>καὶ οὐκ ἐλάλησεν Αβεσσαλωμ μετὰ Αμνων ἀπὸ πονηροῦ ἔως ἀγαθοῦ, ὅτι ἐμίσει Αβεσσαλωμ τὸν Αμνων ἐπὶ λόγου οὗ ἐταπείνωσεν Θημαρ τὴν ἀδελφὴν αύτοῦ.

<sup>23</sup>Καὶ ἐγένετο εἰς διετηρίδα ἡμερῶν καὶ ἥσαν κείροντες τῷ Αβεσσαλωμ ἐν Βελασωρ τῇ ἔχόμενα Εφραιμ, καὶ ἐκάλεσεν Αβεσσαλωμ πάντας τοὺς υἱοὺς τοῦ βασιλέως. <sup>24</sup>καὶ ἥλθεν Αβεσσαλωμ πρὸς τὸν βασιλέα καὶ εἶπεν Ἰδού δὴ κείρουσιν τῷ δούλῳ σου, πορευθήτω δὴ ὁ βασιλεὺς καὶ οἱ παῖδες αύτοῦ μετὰ τοῦ δούλου σου. <sup>25</sup>καὶ εἶπεν ὁ βασιλεὺς πρὸς Αβεσσαλωμ Μὴ δῆ, υἱέ μου, μὴ πορευθῶμεν πάντες ἡμεῖς, καὶ οὐ μὴ καταβαρυνθῶμεν ἐπὶ σέ. καὶ ἐβιάσατο αὐτόν, καὶ οὐκ ἡθέλησεν τοῦ πορευθῆναι καὶ εὐλόγησεν αὐτόν. <sup>26</sup>καὶ εἶπεν Αβεσσαλωμ Καὶ εἰ μή, πορευθήτω δὴ μεθ' ἡμῶν Αμνων ὁ ἀδελφός μου. καὶ εἶπεν αὐτῷ ὁ βασιλεὺς Ἶνα τί πορευθῆ μετὰ σοῦ; <sup>27</sup>καὶ ἐβιάσατο αὐτὸν Αβεσσαλωμ, καὶ ἀπέστειλεν μετ' αὐτοῦ τὸν Αμνων καὶ πάντας τοὺς υἱοὺς τοῦ βασιλέως. καὶ ἐποίησεν Αβεσσαλωμ πότον κατὰ τὸν πότον τοῦ βασιλέως. <sup>28</sup>καὶ ἐνετείλατο Αβεσσαλωμ τοῖς παιδαρίοις αὐτοῦ λέγων Ἶδετε ὡς ἂν ἀγαθυνθῆ ἡ καρδία Αμνων ἐν τῷ οἴνῳ καὶ εἶπω πρὸς ὑμᾶς Πιατάξατε τὸν Αμνων, καὶ θανατώσατε αὐτόν· μὴ φοβηθῆτε, ὅτι οὐχὶ ἐγώ εἰμι ἐντέλλομαι ὑμῖν; ἀνδρίζεσθε καὶ γίνεσθε εἰς υἱοὺς δυνάμεως. <sup>29</sup>καὶ ἐποίησαν τὰ παιδάρια Αβεσσαλωμ τῷ Αμνων καθὰ ἐνετείλατο αὐτοῖς Αβεσσαλωμ. καὶ ἀνέστησαν πάντες οἱ υἱοὶ τοῦ βασιλέως καὶ ἐπεκάθισαν ἀνὴρ ἐπὶ τὴν ἡμίονον αὐτοῦ καὶ ἔφυγαν. <sup>30</sup>καὶ ἐγένετο αὐτῶν ὄντων ἐν τῇ ὁδῷ καὶ ἡ ἀκοὴ ἥλθεν πρὸς Δαυιδ λέγων Ἐπάταξεν Αβεσσαλωμ πάντας τοὺς υἱοὺς τοῦ βασιλέως, καὶ οὐ κατελείφθη ἐξ αὐτῶν οὐδὲ εἰς. <sup>31</sup>καὶ ἀνέστη ὁ βασιλεὺς καὶ διέρρηξεν τὰ ἱμάτια αὐτοῦ καὶ ἐκοιμήθη ἐπὶ τὴν γῆν, καὶ πάντες οἱ παῖδες αὐτοῦ οἱ περιεστῶτες αὐτῷ διέρρηξαν τὰ ἱμάτια αὐτῶν. <sup>32</sup>καὶ ἀπεκρίθη Ιωναδαβ υἱὸς Σαμαα ἀδελφοῦ Δαυιδ καὶ εἶπεν Μὴ εἰπάτω ὁ κύριός μου ὁ βασιλεὺς ὅτι πάντα τὰ παιδάρια τοὺς υἱοὺς τοῦ βασιλέως ἐθανάτωσεν, ὅτι Αμνων μονώτατος ἀπέθανεν. ὅτι ἐπὶ στόματος Αβεσσαλωμ ἦν κείμενος ἀπὸ τῆς ἡμέρας, ἦς ἐταπείνωσεν Θημαρ τὴν ἀδελφὴν αὐτοῦ. <sup>33</sup>καὶ νῦν μὴ θέσθω ὁ κύριός μου ὁ βασιλεὺς ἐπὶ τὴν καρδίαν αὐτοῦ ρῆμα λέγων Πάντες οἱ υἱοὶ τοῦ βασιλέως ἀπέθαναν, ὅτι ἀλλ' ἡ Αμνων μονώτατος ἀπέθανεν. <sup>34</sup>καὶ ἀπέδρα Αβεσσαλωμ. καὶ ἥρεν τὸ παιδάριον ὁ σκοπὸς τοὺς ὄφθαλμοὺς αὐτοῦ καὶ εἶδεν καὶ ἴδοὺ λαὸς πολὺς πορευόμενος ἐν τῇ ὁδῷ ὅπισθεν αὐτοῦ ἐκ πλευρᾶς τοῦ ὄρους ἐν τῇ καταβάσει· καὶ παρεγένετο ὁ σκοπὸς καὶ ἀπήγγειλεν τῷ βασιλεῖ καὶ εἶπεν Ἀνδρας ἔώρακα ἐκ τῆς ὁδοῦ τῆς Ωρωνην ἐκ μέρους τοῦ ὄρους. <sup>35</sup>καὶ εἶπεν Ιωναδαβ πρὸς τὸν βασιλέα Ἰδού οἱ υἱοὶ τοῦ βασιλέως πάρεισιν· κατὰ τὸν λόγον τοῦ δούλου σου, οὕτως ἐγένετο. <sup>36</sup>καὶ ἐγένετο ἡνίκα συνετέλεσεν λαλῶν, καὶ ἴδοὺ οἱ υἱοὶ τοῦ βασιλέως ἥλθαν καὶ ἐπῆραν τὴν φωνὴν αὐτῶν καὶ ἔκλαυσαν, καὶ γε ὁ βασιλεὺς καὶ πάντες οἱ παῖδες αὐτοῦ ἔκλαυσαν κλαυθμὸν μέγαν σφόδρα. <sup>37</sup>καὶ Αβεσσαλωμ ἔφυγεν καὶ ἐπορεύθη πρὸς Θολμαι υἱὸν Εμιουδ βασιλέα Γεδσουρ εἰς γῆν Μαχαδ. καὶ ἐπένθησεν ὁ βασιλεὺς Δαυιδ ἐπὶ τὸν υἱὸν αὐτοῦ πάσας τὰς ἡμέρας.

<sup>38</sup>Καὶ Αβεσσαλωμ ἀπέδρα καὶ ἐπορεύθη εἰς Γεδσουρ καὶ ἦν ἐκεῖ ἔτη τρία. <sup>39</sup>καὶ ἐκόπασεν τὸ πνεῦμα τοῦ βασιλέως τοῦ ἔξελθεῖν ὁπίσω Αβεσσαλωμ, ὅτι παρεκλήθη ἐπὶ Αμνων ὅτι ἀπέθανεν.

**14** <sup>1</sup>καὶ ἔγνω Ιωαβ υἱὸς Σαρουιας ὅτι ἡ καρδία τοῦ βασιλέως ἐπὶ Αβεσσαλωμ. <sup>2</sup>καὶ ἀπέστειλεν Ιωαβ εἰς Θεκωε καὶ ἔλαβεν ἐκεῖθεν γυναῖκα σοφὴν καὶ εἶπεν πρὸς αὐτήν Πένθησον δὴ καὶ ἔνδυσαι ἴμάτια πενθικὰ καὶ μὴ ἀλείψῃ ἔλαιον καὶ ἔσῃ ὡς γυνὴ πενθοῦσα ἐπὶ τεθνηκότι τοῦτο ἡμέρας πολλὰς <sup>3</sup>καὶ ἐλεύσῃ πρὸς τὸν βασιλέα καὶ λαλήσεις πρὸς αὐτὸν κατὰ τὸ ῥῆμα τοῦτο· καὶ ἔθηκεν Ιωαβ τοὺς λόγους ἐν τῷ στόματι αὐτῆς. <sup>4</sup>καὶ εἰσῆλθεν ἡ γυνὴ ἡ Θεκωῖτις πρὸς τὸν βασιλέα καὶ ἔπεσεν ἐπὶ πρόσωπον αὐτῆς εἰς τὴν γῆν καὶ προσεκύνησεν αὐτῷ καὶ εἶπεν Σῶσον, βασιλεῦ, σῶσον. <sup>5</sup>καὶ εἶπεν πρὸς αὐτήν ὁ βασιλεὺς Τί ἐστίν σοι; ἡ δὲ εἶπεν Καὶ μάλα γυνὴ χήρα ἐγώ εἰμι, καὶ ἀπέθανεν ὁ ἀνήρ μου. <sup>6</sup>καὶ γε τῇ δούλῃ σου δύο νιόι, καὶ ἐμαχέσαντο ἀμφότεροι ἐν τῷ ἀγρῷ, καὶ οὐκ ἦν ὁ ἔξαιρούμενος ἀνὰ μέσον αὐτῶν, καὶ ἔπαισεν ὁ εἷς τὸν ἀδελφὸν αὐτοῦ καὶ ἔθανάτωσεν αὐτόν. <sup>7</sup>καὶ ἵδοὺ ἐπανέστη ὅλη ἡ πατριὰ πρὸς τὴν δούλην σου καὶ εἴπαν Δὸς τὸν παίσαντα τὸν ἀδελφὸν αὐτοῦ καὶ θανατώσομεν αὐτὸν ἀντὶ τῆς ψυχῆς τοῦ ἀδελφοῦ αὐτοῦ, οὗ ἀπέκτεινεν, καὶ ἔξαρούμεν καὶ γε τὸν κληρονόμον ὑμῶν· καὶ σβέσουσιν τὸν ἄνθρακά μου τὸν καταλειφθέντα ὥστε μὴ θέσθαι τῷ ἀνδρὶ μου κατάλειμμα καὶ ὅνομα ἐπὶ προσώπου τῆς γῆς. <sup>8</sup>καὶ εἶπεν ὁ βασιλεὺς Ὦ γιαίνουσα βάδιζε εἰς τὸν οἶκόν σου, κἀγὼ ἐντελοῦμαι περὶ σοῦ. <sup>9</sup>καὶ εἶπεν ἡ γυνὴ ἡ Θεκωῖτις πρὸς τὸν βασιλέα Ἐπ' ἐμέ, κύριέ μου βασιλεῦ, ἡ ἀνομία καὶ ἐπὶ τὸν οἶκον τοῦ πατρός μου, καὶ ὁ βασιλεὺς καὶ ὁ θρόνος αὐτοῦ ἀθῶος. <sup>10</sup>καὶ εἶπεν ὁ βασιλεὺς Τίς ὁ λαλῶν πρὸς σέ; καὶ ἀξεῖς αὐτὸν πρὸς ἐμέ, καὶ οὐ προσθήσει ἔτι ἄψασθαι αὐτοῦ. <sup>11</sup>καὶ εἶπεν Μνημονευσάτω δὴ ὁ βασιλεὺς τὸν κύριον θεὸν αὐτοῦ πληθυνθῆναι ἀγχιστέα τοῦ αἵματος τοῦ διαφθεῖραι καὶ οὐ μὴ ἔξαρωσιν τὸν οἶκόν μου· καὶ εἶπεν Ζῆ κύριος, εἰ πεσεῖται ἀπὸ τῆς τριχὸς τοῦ οἴοῦ σου ἐπὶ τὴν γῆν. <sup>12</sup>καὶ εἶπεν ἡ γυνὴ Λαλησάτω δὴ ἡ δούλη σου πρὸς τὸν κύριόν μου τὸν βασιλέα ῥῆμα· καὶ εἶπεν Λάλησον. <sup>13</sup>καὶ εἶπεν ἡ γυνὴ Ἡνα τί ἐλογίσω τοιοῦτο ἐπὶ λαὸν θεοῦ; ἢ ἐκ στόματος τοῦ βασιλέως ὁ λόγος οὕτος ὡς πλημμέλεια τοῦ μὴ ἐπιστρέψαι τὸν βασιλέα τὸν ἔξωσμένον αὐτοῦ. <sup>14</sup>ὅτι θανάτω ἀποθανούμεθα, καὶ ὥσπερ τὸ ὄδωρ τὸ καταφερόμενον ἐπὶ τῆς γῆς, ὁ οὐ συναχθήσεται· καὶ λήμψεται ὁ θεὸς ψυχὴν, καὶ λογιζόμενος τοῦ ἔξωσαι ἀπ' αὐτοῦ ἔξωσμένον. <sup>15</sup>καὶ νῦν ὁ ἥλθον λαλῆσαι πρὸς τὸν βασιλέα τὸν κύριόν μου τὸ ῥῆμα τοῦτο, ὅτι ὅψεται με ὁ λαός, καὶ ἐρεῖ ἡ δούλη σου Λαλησάτω δὴ πρὸς τὸν βασιλέα, εἰ πως ποιήσει ὁ βασιλεὺς τὸ ῥῆμα τῆς δούλης αὐτοῦ. <sup>16</sup>ὅτι ἀκούσει ὁ βασιλεὺς ῥύσασθαι τὴν δούλην αὐτοῦ ἐκ χειρὸς τοῦ ἀνδρὸς τοῦ ζητοῦντος ἔξαραί με καὶ τὸν οἶκόν μου ἀπὸ κληρονομίας θεοῦ. <sup>17</sup>καὶ εἶπεν ἡ γυνὴ Εἴη δὴ ὁ λόγος τοῦ κυρίου μου τοῦ βασιλέως εἰς θυσίαν, ὅτι καθὼς ἄγγελος θεοῦ οὕτως ὁ κύριός μου ὁ βασιλεὺς τοῦ ἀκούειν τὸ ἀγαθὸν καὶ τὸ πονηρόν, καὶ κύριος ὁ θεός σου ἔσται μετὰ σοῦ. <sup>18</sup>καὶ ἀπεκρίθη ὁ βασιλεὺς καὶ εἶπεν πρὸς τὴν γυναῖκα Μή δὴ κρύψῃς ἀπ' ἐμοῦ ῥῆμα, ὃ ἐγὼ ἐπερωτῶ σε. καὶ εἶπεν ἡ γυνὴ Λαλησάτω δὴ ὁ κύριός μου ὁ βασιλεὺς. <sup>19</sup>καὶ εἶπεν ὁ βασιλεὺς Μή ἡ χεὶρ Ιωαβ ἐν παντὶ τούτῳ μετὰ σοῦ; καὶ εἶπεν ἡ γυνὴ τῷ βασιλεῖ Ζῆ ἡ ψυχὴ σου, κύριέ μου βασιλεῦ, εἰ ἔστιν εἰς τὰ δεξιὰ ἡ εἰς τὰ ἀριστερὰ ἐκ πάντων, ὃν ἐλάλησεν ὁ κύριός μου ὁ βασιλεὺς, ὅτι ὁ δοῦλός σου Ιωαβ αὐτὸς ἐνετείλατό μοι καὶ αὐτὸς ἔθετο ἐν τῷ στόματι τῆς δούλης σου πάντας τοὺς λόγους τούτους. <sup>20</sup>ἔνεκεν τοῦ περιελθεῖν τὸ

πρόσωπον τοῦ ρήματος τούτου ἐποίησεν ὁ δοῦλός σου Ιωαβ τὸν λόγον τοῦτον, καὶ ὁ κύριός μου σοφὸς καθὼς σοφία ἀγγέλου τοῦ θεοῦ τοῦ γνῶναι πάντα τὰ ἐν τῇ γῇ.<sup>21</sup>καὶ εἶπεν ὁ βασιλεὺς πρὸς Ιωαβ Ὁδὸν δὴ ἐποίησά σοι κατὰ τὸν λόγον σου τοῦτον· πορεύου ἐπίστρεψον τὸ παιδάριον τὸν Αβεσσαλωμ.<sup>22</sup>καὶ ἔπεσεν Ιωαβ ἐπὶ πρόσωπον αὐτοῦ ἐπὶ τὴν γῆν καὶ προσεκύνησεν καὶ εὐλόγησεν τὸν βασιλέα, καὶ εἶπεν Ιωαβ Σήμερον ἔγνω ὁ δοῦλός σου ὅτι εὗρον χάριν ἐν ὁφθαλμοῖς σου, κύριέ μου βασιλεῦ, ὅτι ἐποίησεν ὁ κύριός μου ὁ βασιλεὺς τὸν λόγον τοῦ δούλου αὐτοῦ.<sup>23</sup>καὶ ἀνέστη Ιωαβ καὶ ἐπορεύθη εἰς Γεδσουρ καὶ ἤγαγεν τὸν Αβεσσαλωμ εἰς Ιερουσαλημ.<sup>24</sup>καὶ εἶπεν ὁ βασιλεὺς Ἀποστραφήτω εἰς τὸν οἶκον αὐτοῦ καὶ τὸ πρόσωπόν μου μὴ βλεπέτω. καὶ ἀπέστρεψεν Αβεσσαλωμ εἰς τὸν οἶκον αὐτοῦ καὶ τὸ πρόσωπον τοῦ βασιλέως οὐκ εἶδεν. —<sup>25</sup>καὶ ὡς Αβεσσαλωμ οὐκ ἦν ἀνὴρ ἐν παντὶ Ισραὴλ αἰνετὸς σφόδρα, ἀπὸ ἵχνους ποδὸς αὐτοῦ καὶ ἔως κορυφῆς αὐτοῦ οὐκ ἦν ἐν αὐτῷ μῶμος.<sup>26</sup>καὶ ἐν τῷ κείρεσθαι αὐτὸν τὴν κεφαλὴν αὐτοῦ — καὶ ἐγένετο ἀπ' ἀρχῆς ἡμερῶν εἰς ἡμέρας, ὡς ἂν ἐκείρετο, ὅτι κατεβαρύνετο ἐπ' αὐτόν — καὶ κειρόμενος αὐτὴν ἔστησεν τὴν τρίχα τῆς κεφαλῆς αὐτοῦ διακοσίους σίκλους ἐν τῷ σίκλῳ τῷ βασιλικῷ.<sup>27</sup>καὶ ἐτέχθησαν τῷ Αβεσσαλωμ τρεῖς νίοι καὶ θυγάτηρ μία, καὶ ὄνομα αὐτῇ Θημαρ· αὕτη ἦν γυνὴ καλὴ σφόδρα καὶ γίνεται γυνὴ τῷ Ροβοαμ νίῳ Σαλωμῶν καὶ τίκτει αὐτῷ τὸν Αβια.

<sup>28</sup>Καὶ ἐκάθισεν Αβεσσαλωμ ἐν Ιερουσαλημ δύο ἔτη ἡμερῶν καὶ τὸ πρόσωπον τοῦ βασιλέως οὐκ εἶδεν.<sup>29</sup>καὶ ἀπέστειλεν Αβεσσαλωμ πρὸς Ιωαβ τοῦ ἀποστεῖλαι αὐτὸν πρὸς τὸν βασιλέα, καὶ οὐκ ἡθέλησεν ἐλθεῖν πρὸς αὐτόν· καὶ ἀπέστειλεν ἐκ δευτέρου πρὸς αὐτόν, καὶ οὐκ ἡθέλησεν παραγενέσθαι.<sup>30</sup>καὶ εἶπεν Αβεσσαλωμ πρὸς τοὺς παῖδας αὐτοῦ Ἱδετε ἡ μερὶς ἐν ἀγρῷ τοῦ Ιωαβ ἔχόμενά μου, καὶ αὐτῷ κριθαὶ ἐκεῖ, πορεύεσθε καὶ ἐμπρήσατε αὐτὴν ἐν πυρὶ· καὶ ἐνέπρησαν αὐτὰς οἱ παῖδες Αβεσσαλωμ. καὶ παραγίνονται οἱ δοῦλοι Ιωαβ πρὸς αὐτὸν διερρηχότες τὰ ἴματια αὐτῶν καὶ εἴπαν Ἐνεπύρισαν οἱ δοῦλοι Αβεσσαλωμ τὴν μερίδα ἐν πυρὶ.<sup>31</sup>καὶ ἀνέστη Ιωαβ καὶ ἤλθεν πρὸς Αβεσσαλωμ εἰς τὸν οἶκον καὶ εἶπεν πρὸς αὐτόν Ἰνα τί οἱ παῖδες σου ἐνεπύρισαν τὴν μερίδα τὴν ἐμὴν ἐν πυρὶ;<sup>32</sup>καὶ εἶπεν Αβεσσαλωμ πρὸς Ιωαβ Ὁδὸν ἀπέστειλα πρὸς σὲ λέγων Ἡκε ὥδε καὶ ἀποστελῶ σε πρὸς τὸν βασιλέα λέγων Ἰνα τί ἤλθον ἐκ Γεδσουρ; ἀγαθόν μοι ἦν τοῦ ἔτι εἶναί με ἐκεῖ· καὶ νῦν ἰδοὺ τὸ πρόσωπον τοῦ βασιλέως οὐκ εἶδον· εἰ δέ ἐστιν ἐν ἐμοὶ ἀδικία, καὶ θανάτωσόν με.<sup>33</sup>καὶ εἰσῆλθεν Ιωαβ πρὸς τὸν βασιλέα καὶ ἀπήγγειλεν αὐτῷ, καὶ ἐκάλεσεν τὸν Αβεσσαλωμ, καὶ εἰσῆλθεν πρὸς τὸν βασιλέα καὶ προσεκύνησεν αὐτῷ καὶ ἔπεσεν ἐπὶ πρόσωπον αὐτοῦ ἐπὶ τὴν γῆν κατὰ πρόσωπον τοῦ βασιλέως, καὶ κατεφίλησεν ὁ βασιλεὺς τὸν Αβεσσαλωμ.

**15** <sup>1</sup>Καὶ ἐγένετο μετὰ ταῦτα καὶ ἐποίησεν ἑαυτῷ Αβεσσαλωμ ἄρματα καὶ ἵππους καὶ πεντήκοντα ἄνδρας παρατρέχειν ἐμπροσθεν αὐτοῦ.<sup>2</sup>καὶ ὥρθησεν Αβεσσαλωμ καὶ ἔστη ἀνὰ χεῖρα τῆς ὁδοῦ τῆς πύλης, καὶ ἐγένετο πᾶς ἀνήρ, ὃ ἐγένετο κρίσις, ἤλθεν πρὸς τὸν βασιλέα εἰς κρίσιν, καὶ ἐβόησεν πρὸς αὐτὸν Αβεσσαλωμ καὶ ἔλεγεν αὐτῷ Ἐκ ποίας πόλεως σὺ εἶ; καὶ εἶπεν ὁ ἀνὴρ Ἐκ μιᾶς φυλῶν Ισραὴλ ὁ δοῦλός σου.<sup>3</sup>καὶ εἶπεν πρὸς αὐτὸν Αβεσσαλωμ Ὁδὸν οἱ λόγοι σου ἀγαθοὶ καὶ

εύκολοι, καὶ ἀκούων οὐκ ἔστιν σοι παρὰ τοῦ βασιλέως. <sup>4</sup>καὶ εἶπεν Αβεσσαλωμ Τίς με καταστήσει κριτὴν ἐν τῇ γῇ, καὶ ἐπ’ ἐμὲ ἐλεύσεται πᾶς ἀνήρ, ὃ ἐὰν ἢ ἀντιλογία καὶ κρίσις, καὶ δικαιώσω αὐτόν; <sup>5</sup>καὶ ἐγένετο ἐν τῷ ἐγγίζειν ἄνδρα τοῦ προσκυνῆσαι αὐτῷ καὶ ἐξέτεινεν τὴν χεῖρα αὐτοῦ καὶ ἐπελαμβάνετο αὐτοῦ καὶ κατεφίλησεν αὐτόν. <sup>6</sup>καὶ ἐποίησεν Αβεσσαλωμ κατὰ τὸ ρῆμα τοῦτο παντὶ Ἰσραὴλ τοῖς παραγινομένοις εἰς κρίσιν πρὸς τὸν βασιλέα, καὶ ἴδιοποιεῖτο Αβεσσαλωμ τὴν καρδίαν ἀνδρῶν Ἰσραὴλ.

<sup>7</sup>Καὶ ἐγένετο ἀπὸ τέλους τεσσαράκοντα ἑτῶν καὶ εἶπεν Αβεσσαλωμ πρὸς τὸν πατέρα αὐτοῦ Πορεύσομαι δὴ καὶ ἀποτείσω τὰς εὐχάς μου, ἃς ηὔξαμην τῷ κυρίῳ, ἐν Χεβρων· <sup>8</sup>ὅτι εὐχὴν ηὔξαπτο ὁ δοῦλός σου ἐν τῷ οἴκειν με ἐν Γεδσουρ ἐν Συρίᾳ λέγων Ἐὰν ἐπιστρέψων ἐπιστρέψῃ με κύριος εἰς Ιερουσαλημ, καὶ λατρεύσω τῷ κυρίῳ. <sup>9</sup>καὶ εἶπεν αὐτῷ ὁ βασιλεὺς Βάδιζε εἰς εἰρήνην· καὶ ἀναστὰς ἐπορεύθη εἰς Χεβρων. <sup>10</sup>καὶ ἀπέστειλεν Αβεσσαλωμ κατασκόπους ἐν πάσαις φυλαῖς Ἰσραὴλ λέγων Ἐν τῷ ἀκοῦσαι οὐμᾶς τὴν φωνὴν τῆς κερατίνης καὶ ἐρεῖτε Βεβασίλευκεν βασιλεὺς Αβεσσαλωμ ἐν Χεβρων. <sup>11</sup>καὶ μετὰ Αβεσσαλωμ ἐπορεύθησαν διακόσιοι ἄνδρες ἐξ Ιερουσαλημ κλητοὶ καὶ πορευόμενοι τῇ ἀπλότητι αὐτῶν καὶ οὐκ ἔγνωσαν πᾶν ρῆμα. <sup>12</sup>καὶ ἀπέστειλεν Αβεσσαλωμ καὶ ἐκάλεσεν τὸν Αχιτοφέλ τὸν Γελμωναῖον τὸν σύμβουλον Δαυὶδ ἐκ τῆς πόλεως αὐτοῦ ἐκ Γωλα ἐν τῷ θυσιάζειν αὐτόν. καὶ ἐγένετο σύστρεμμα ἰσχυρόν, καὶ ὁ λαὸς πορευόμενος καὶ πολὺς μετὰ Αβεσσαλωμ.

<sup>13</sup>Καὶ παρεγένετο ὁ ἀπαγγέλλων πρὸς Δαυὶδ λέγων Ἐγενήθη ἡ καρδία ἀνδρῶν Ἰσραὴλ ὅπίσω Αβεσσαλωμ. <sup>14</sup>καὶ εἶπεν Δαυὶδ πᾶσιν τοῖς παισὶν αὐτοῦ τοῖς μετ’ αὐτοῦ τοῖς ἐν Ιερουσαλημ Ἀνάστητε καὶ φύγωμεν, ὅτι οὐκ ἔστιν ἡμῖν σωτηρία ἀπὸ προσώπου Αβεσσαλωμ· ταχύνατε τοῦ πορευθῆναι, ἵνα μὴ ταχύνῃ καὶ καταλάβῃ ἡμᾶς καὶ ἐξώσῃ ἐφ’ ἡμᾶς τὴν κακίαν καὶ πατάξῃ τὴν πόλιν στόματι μαχαίρης. <sup>15</sup>καὶ εἶπον οἱ παῖδες τοῦ βασιλέως πρὸς τὸν βασιλέα Κατὰ πάντα, ὅσα αἱρεῖται ὁ κύριος ἡμῶν ὁ βασιλεὺς, ἴδού οἱ παῖδές σου. <sup>16</sup>καὶ ἐξῆλθεν ὁ βασιλεὺς καὶ πᾶς ὁ οἴκος αὐτοῦ τοῖς ποσὶν αὐτῶν· καὶ ἀφῆκεν ὁ βασιλεὺς δέκα γυναικας τῶν παλλακῶν αὐτοῦ φυλάσσειν τὸν οἴκον. <sup>17</sup>καὶ ἐξῆλθεν ὁ βασιλεὺς καὶ πάντες οἱ παῖδες αὐτοῦ εὗρον τῷ χεῖρᾳ καὶ ἔστησαν ἐν οἴκῳ τῷ μακράν. <sup>18</sup>καὶ πάντες οἱ παῖδες αὐτοῦ ἀνὰ χεῖρα αὐτοῦ παρῆγον καὶ πᾶς ὁ Χεττὶ καὶ πᾶς ὁ Φελετθὶ καὶ ἔστησαν ἐπὶ τῆς ἐλαίας ἐν τῇ ἐρήμῳ· καὶ πᾶς ὁ λαὸς παρεπορεύετο ἐχόμενος αὐτοῦ καὶ πάντες οἱ περὶ αὐτὸν καὶ πάντες οἱ ἀδροὶ καὶ πάντες οἱ μαχηταί, ἐξακόσιοι ἄνδρες, καὶ παρῆσαν ἐπὶ χεῖρα αὐτοῦ· καὶ πᾶς ὁ Χερεθθὶ καὶ πᾶς ὁ Φελεθθὶ καὶ πάντες οἱ Γεθθαῖοι, ἐξακόσιοι ἄνδρες οἱ ἐλθόντες τοῖς ποσὶν αὐτῶν ἐκ Γεθ, πορευόμενοι ἐπὶ πρόσωπον τοῦ βασιλέως. <sup>19</sup>καὶ εἶπεν ὁ βασιλεὺς πρὸς Εθθὶ τὸν Γεθθαῖον Ἰνα τί πορεύῃ καὶ σὺ μεθ’ ἡμῶν; ἐπίστρεφε καὶ οἴκει μετὰ τοῦ βασιλέως, ὅτι ξένος εἰς σὺ καὶ ὅτι μετώκηκας σὺ ἐκ τοῦ τόπου σου. <sup>20</sup>εὶ ἐχθὲς παραγέγονας, καὶ σήμερον κινήσω σε μεθ’ ἡμῶν καὶ γε μεταναστήσεις τὸν τόπον σου; ἐχθὲς ἡ ἐξέλευσίς σου, καὶ σήμερον μετακινήσω σε μεθ’ ἡμῶν τοῦ πορευθῆναι; καὶ ἐγὼ πορεύσομαι οὖ ἂν ἐγὼ πορευθῶ. ἐπιστρέφου καὶ ἐπίστρεψον τοὺς ἀδελφούς

σου μετὰ σοῦ, καὶ κύριος ποιήσει μετὰ σοῦ ἔλεος καὶ ἀλήθειαν. <sup>21</sup>καὶ ἀπεκρίθη Εθθι τῷ βασιλεῖ καὶ εἶπεν Ζῆ ἡ κύριος καὶ ζῆ ὁ κύριός μου ὁ βασιλεὺς, ὅτι εἰς τὸν τόπον, οὗ ἐὰν ἦ ὁ κύριός μου, καὶ ἐὰν εἰς θάνατον καὶ ἐὰν εἰς ζωὴν, ὅτι ἐκεῖ ἔσται ὁ δοῦλός σου. <sup>22</sup>καὶ εἶπεν ὁ βασιλεὺς πρὸς Εθθι Δεῦρο καὶ διάβαινε μετ' ἐμοῦ· καὶ παρῆλθεν Εθθι ὁ Γεθθαῖος καὶ πάντες οἱ παῖδες αὐτοῦ καὶ πᾶς ὁ ὄχλος ὁ μετ' αὐτοῦ. <sup>23</sup>καὶ πᾶσα ἡ γῆ ἔκλαιεν φωνῇ μεγάλῃ. καὶ πᾶς ὁ λαὸς παρεπορεύοντο ἐν τῷ χειμάρρῳ Κεδρῶν, καὶ ὁ βασιλεὺς διέβη τὸν χειμάρρον Κεδρῶν· καὶ πᾶς ὁ λαὸς καὶ ὁ βασιλεὺς παρεπορεύοντο ἐπὶ πρόσωπον ὁδοῦ τὴν ἔρημον. — <sup>24</sup>καὶ ἴδοὺ καὶ γε Σαδωκ καὶ πάντες οἱ Λευΐται μετ' αὐτοῦ αἴροντες τὴν κιβωτὸν διαθήκης κυρίου ἀπὸ Βαιθαρ καὶ ἔστησαν τὴν κιβωτὸν τοῦ θεοῦ, καὶ ἀνέβη Αβιαθαρ, ἔως ἐπαύσατο πᾶς ὁ λαὸς παρελθεῖν ἐκ τῆς πόλεως. <sup>25</sup>καὶ εἶπεν ὁ βασιλεὺς τῷ Σαδωκ Ἀπόστρεψον τὴν κιβωτὸν τοῦ θεοῦ εἰς τὴν πόλιν· ἐὰν εὕρω χάριν ἐν ὀφθαλμοῖς κυρίου, καὶ ἐπιστρέψει με καὶ δείξει μοι αὐτὴν καὶ τὴν εὐπρέπειαν αὐτῆς. <sup>26</sup>καὶ ἐὰν εἴπῃ οὕτως Οὐκ ἡθέληκα ἐν σοί, ἴδού ἐγώ εἰμι, ποιείτω μοι κατὰ τὸ ἀγαθὸν ἐν ὀφθαλμοῖς αὐτοῦ. <sup>27</sup>καὶ εἶπεν ὁ βασιλεὺς τῷ Σαδωκ τῷ Ἱερεῖ Ἰδετε σὺ ἐπιστρέφεις εἰς τὴν πόλιν ἐν εἰρήνῃ, καὶ Αχιμαας ὁ νίος σου καὶ Ιωναθαν ὁ νίὸς Αβιαθαρ οἱ δύο νίοι ὑμῶν μεθ' ὑμῶν. <sup>28</sup>Ιδετε ἐγώ εἰμι στρατεύομαι ἐν Αραβωθ τῆς ἔρημου ἔως τοῦ ἐλθεῖν ῥῆμα παρ' ὑμῶν τοῦ ἀπαγγεῖλαί μοι. <sup>29</sup>καὶ ἀπέστρεψεν Σαδωκ καὶ Αβιαθαρ τὴν κιβωτὸν εἰς Ιερουσαλημ καὶ ἐκάθισεν ἐκεῖ. <sup>30</sup>καὶ Δαυιδ ἀνέβαινεν ἐν τῇ ἀναβάσει τῶν ἐλαιῶν ἀναβαίνων καὶ κλαίων καὶ τὴν κεφαλὴν ἐπικεκαλυμμένος καὶ αὐτὸς ἐπορεύετο ἀνυπόδετος, καὶ πᾶς ὁ λαὸς ὁ μετ' αὐτοῦ ἐπεκάλυψεν ἀνὴρ τὴν κεφαλὴν αὐτοῦ καὶ ἀνέβαινον ἀναβαίνοντες καὶ κλαίοντες. — <sup>31</sup>καὶ ἀνηγγέλη Δαυιδ λέγοντες Καὶ Αχιτοφελ ἐν τοῖς συστρεφομένοις μετὰ Αβεσσαλωμ. καὶ εἶπεν Δαυιδ Διασκέδασον δὴ τὴν βουλὴν Αχιτοφελ, κύριε ὁ θεός μου. <sup>32</sup>καὶ ἦν Δαυιδ ἐρχόμενος ἔως τοῦ Ρως, οὗ προσεκύνησεν ἐκεῖ τῷ θεῷ, καὶ ἴδοὺ εἰς ἀπαντὴν αὐτῷ Χουσι ὁ Αρχι ἑταῖρος Δαυιδ διερρηχὼς τὸν χιτῶνα αὐτοῦ καὶ γῆ ἐπὶ τῆς κεφαλῆς αὐτοῦ. <sup>33</sup>καὶ εἶπεν αὐτῷ Δαυιδ Ἐὰν μὲν διαβῆς μετ' ἐμοῦ, καὶ ἔσῃ ἐπ' ἐμὲ εἰς βάσταγμα. <sup>34</sup>καὶ ἐὰν εἰς τὴν πόλιν ἐπιστρέψῃς, καὶ ἐρεῖς τῷ Αβεσσαλωμ Διεληλύθασιν οἱ ἀδελφοί σου, καὶ ὁ βασιλεὺς κατόπισθέν μου διελήλυθεν ὁ πατήρ σου, καὶ νῦν παῖς σού εἰμι, βασιλεῦ, ἔασόν με ζῆσαι, παῖς τοῦ πατρός σου ἥμην τότε καὶ ἀρτίως, καὶ νῦν ἐγὼ δοῦλος σός. καὶ διασκεδάσεις μοι τὴν βουλὴν Αχιτοφελ. <sup>35</sup>καὶ ἴδοὺ μετὰ σοῦ ἐκεῖ Σαδωκ καὶ Αβιαθαρ οἱ Ἱερεῖς, καὶ ἔσται πᾶν ῥῆμα, ὃ ἐὰν ἀκούσῃς ἐξ οἴκου τοῦ βασιλέως, καὶ ἀναγγελεῖς τῷ Σαδωκ καὶ τῷ Αβιαθαρ τοῖς Ἱερεῦσιν. <sup>36</sup>ἴδοὺ ἐκεῖ μετ' αὐτῶν δύο νίοι αὐτῶν, Αχιμαας νίὸς τῷ Σαδωκ καὶ Ιωναθαν νίὸς τῷ Αβιαθαρ, καὶ ἀποστελεῖτε ἐν χειρὶ αὐτῶν πρός με πᾶν ῥῆμα, ὃ ἐὰν ἀκούσητε. <sup>37</sup>καὶ εἰσῆλθεν Χουσι ὁ ἑταῖρος Δαυιδ εἰς τὴν πόλιν, καὶ Αβεσσαλωμ εἰσεπορεύετο εἰς Ιερουσαλημ. —

**16** <sup>1</sup>καὶ Δαυιδ παρῆλθεν βραχύ τι ἀπὸ τῆς Ρως, καὶ ἴδοὺ Σιβα τὸ παιδάριον Μεμφιβοσθε εἰς ἀπαντὴν αὐτοῦ καὶ ζεῦγος ὄνων ἐπισεσαγμένων, καὶ ἐπ' αὐτοῖς διακόσιοι ἄρτοι καὶ ἐκατὸν σταφίδες καὶ ἐκατὸν φοίνικες καὶ νεβελ οἴνου. <sup>2</sup>καὶ εἶπεν ὁ βασιλεὺς πρὸς Σιβα Τί ταῦτά σοι; καὶ εἶπεν Σιβα Τὰ ὑποζύγια τῇ οἰκίᾳ τοῦ βασιλέως τοῦ ἐπικαθῆσθαι, καὶ οἱ ἄρτοι καὶ οἱ φοίνικες εἰς βρῶσιν τοῖς

παιδαρίοις, καὶ ὁ οἶνος πιεῖν τοῖς ἐκλελυμένοις ἐν τῇ ἐρήμῳ. <sup>3</sup>καὶ εἶπεν ὁ βασιλεὺς Καὶ ποῦ ὁ υἱὸς τοῦ κυρίου σου; καὶ εἶπεν Σιβα πρὸς τὸν βασιλέα Ἰδοὺ κάθηται ἐν Ιερουσαλημ, ὅτι εἶπεν Σήμερον ἐπιστρέψουσί μοι ὁ οἶκος Ισραὴλ τὴν βασιλείαν τοῦ πατρός μου. <sup>4</sup>καὶ εἶπεν ὁ βασιλεὺς τῷ Σιβᾳ Ἰδοὺ σοὶ πάντα, ὅσα ἔστιν τῷ Μεμφιβοσθε. καὶ εἶπεν Σιβα προσκυνήσας Εὔροιμι χάριν ἐν ὀφθαλμοῖς σου, κύριέ μου βασιλεῦ. — <sup>5</sup>καὶ ἦλθεν ὁ βασιλεὺς Δαυὶδ ἔως Βαουριμ· καὶ ἵδοὺ ἐκεῖθεν ἀνὴρ ἔξεπορεύετο ἐκ συγγενείας οἴκου Σαουλ, καὶ ὄνομα αὐτῷ Σεμεϊ ὑιὸς Γηρα· ἔξῆλθεν ἐκπορευόμενος καὶ καταρώμενος <sup>6</sup>καὶ λιθάζων ἐν λίθοις τὸν Δαυὶδ καὶ πάντας τοὺς παῖδας τοῦ βασιλέως Δαυὶδ, καὶ πᾶς ὁ λαὸς ἦν καὶ πάντες οἱ δυνατοὶ ἐκ δεξιῶν καὶ ἐξ ἔνωνύμων τοῦ βασιλέως. <sup>7</sup>καὶ οὕτως ἔλεγεν Σεμεϊ ἐν τῷ καταρᾶσθαι αὐτόν "Ἐξελθε ἔξελθε, ἀνὴρ αἰμάτων καὶ ἀνὴρ ὁ παράνομος. <sup>8</sup>ἐπέστρεψεν ἐπὶ σὲ κύριος πάντα τὰ αἷματα τοῦ οἴκου Σαουλ, ὅτι ἐβασίλευσας ἀντ' αὐτοῦ, καὶ ἔδωκεν κύριος τὴν βασιλείαν ἐν χειρὶ Αβεσσαλωμ τοῦ υἱοῦ σου· καὶ ἵδοὺ σὺ ἐν τῇ κακίᾳ σου, ὅτι ἀνὴρ αἰμάτων σύ. <sup>9</sup>καὶ εἶπεν Αβεσσα υἱὸς Σαρουιας πρὸς τὸν βασιλέα "Ινα τί καταρᾶται ὁ κύων ὁ τεθνηκὼς οὗτος τὸν κύριόν μου τὸν βασιλέα; διαβήσομαι δὴ καὶ ἀφελῶ τὴν κεφαλὴν αὐτοῦ. <sup>10</sup>καὶ εἶπεν ὁ βασιλεὺς Τί ἐμοὶ καὶ ὑμῖν, υἱοὶ Σαρουιας; ἀφετε αὐτὸν καὶ οὕτως καταρᾶσθω, ὅτι κύριος εἶπεν αὐτῷ καταρᾶσθαι τὸν Δαυὶδ, καὶ τίς ἐρεῖ· Ως τί ἐποίησας οὕτως; <sup>11</sup>καὶ εἶπεν Δαυὶδ πρὸς Αβεσσα καὶ πρὸς πάντας τοὺς παῖδας αὐτοῦ Ἰδοὺ ὁ υἱός μου ὁ ἔξελθων ἐκ τῆς κοιλίας μου ζητεῖ τὴν ψυχήν μου, καὶ προσέτι νῦν ὁ υἱὸς τοῦ Ιεμινι· ἀφετε αὐτὸν καταρᾶσθαι, ὅτι εἶπεν αὐτῷ κύριος. <sup>12</sup>εἴ πως ἴδοι κύριος ἐν τῇ ταπεινώσει μου καὶ ἐπιστρέψει μοι ἀγαθὰ ἀντὶ τῆς κατάρας αὐτοῦ τῇ ἡμέρᾳ ταύτῃ. <sup>13</sup>καὶ ἐπορεύθη Δαυὶδ καὶ οἱ ἄνδρες αὐτοῦ ἐν τῇ ὁδῷ, καὶ Σεμεϊ ἐπορεύετο ἐκ πλευρᾶς τοῦ ὄρους ἔχόμενα αὐτοῦ πορευόμενος καὶ καταρώμενος καὶ λιθάζων ἐν λίθοις ἐκ πλαγίων αὐτοῦ καὶ τῷ χοῖ πάσσων. <sup>14</sup>καὶ ἦλθεν ὁ βασιλεὺς καὶ πᾶς ὁ λαὸς αὐτοῦ ἐκλελυμένοι καὶ ἀνέψυξαν ἐκεῖ.

<sup>15</sup>Καὶ Αβεσσαλωμ καὶ πᾶς ἀνὴρ Ισραὴλ εἰσῆλθον εἰς Ιερουσαλημ καὶ Αχιτοφελ μετ' αὐτοῦ. <sup>16</sup>καὶ ἐγενήθη ἡνίκα ἦλθεν Χουσι ὁ Αρχι ἑταῖρος Δαυὶδ πρὸς Αβεσσαλωμ, καὶ εἶπεν Χουσι πρὸς Αβεσσαλωμ Ζήτω ὁ βασιλεὺς. <sup>17</sup>καὶ εἶπεν Αβεσσαλωμ πρὸς Χουσι Τοῦτο τὸ ἔλεός σου μετὰ τοῦ ἑταίρου σου; ίνα τί οὐκ ἀπῆλθες μετὰ τοῦ ἑταίρου σου; <sup>18</sup>καὶ εἶπεν Χουσι πρὸς Αβεσσαλωμ Οὐχί, ἀλλὰ κατόπισθεν οὖ ἔξελέξατο κύριος καὶ ὁ λαὸς οὗτος καὶ πᾶς ἀνὴρ Ισραὴλ, αὐτῷ ἔσομαι καὶ μετ' αὐτοῦ καθήσομαι. <sup>19</sup>καὶ τὸ δεύτερον τίνι ἐγώ δουλεύσω; οὐχὶ ἐνώπιον τοῦ υἱοῦ αὐτοῦ; καθάπερ ἔδούλευσα ἐνώπιον τοῦ πατρός σου, οὕτως ἔσομαι ἐνώπιον σου. <sup>20</sup>καὶ εἶπεν Αβεσσαλωμ πρὸς Αχιτοφελ Φέρετε ἑαυτοῖς βουλὴν τί ποιήσωμεν. <sup>21</sup>καὶ εἶπεν Αχιτοφελ πρὸς Αβεσσαλωμ Εἴσελθε πρὸς τὰς παλλακὰς τοῦ πατρός σου, ἀς κατέλιπεν φυλάσσειν τὸν οἶκον αὐτοῦ, καὶ ἀκούσεται πᾶς Ισραὴλ ὅτι κατήσχυνας τὸν πατέρα σου, καὶ ἐνισχύσουσιν αἱ χεῖρες πάντων τῶν μετὰ σοῦ. <sup>22</sup>καὶ ἐπηξαν τὴν σκηνὴν τῷ Αβεσσαλωμ ἐπὶ τὸ δῶμα, καὶ εἰσῆλθεν Αβεσσαλωμ πρὸς τὰς παλλακὰς τοῦ πατρός αὐτοῦ κατ' ὀφθαλμοὺς παντὸς Ισραὴλ. <sup>23</sup>καὶ ἦ βουλὴ Αχιτοφελ, ἦν ἐβούλεύσατο ἐν ταῖς

ἥμέραις ταῖς πρώταις, ὃν τρόπον ἐπερωτήσῃ ἐν λόγῳ τοῦ θεοῦ, οὕτως πᾶσα ἡ βουλὴ τοῦ Αχιτοφελ καὶ γε τῷ Δαυὶδ καὶ γε τῷ Αβεσσαλωμ. —

17 <sup>1</sup>καὶ εἶπεν Αχιτοφελ πρὸς Αβεσσαλωμ Ἐπιλέξω δὴ ἐμαυτῷ δώδεκα χιλιάδας ἀνδρῶν καὶ ἀναστήσομαι καὶ καταδιώξω ὅπίσω Δαυὶδ τὴν νύκτα. <sup>2</sup>καὶ ἐπελεύσομαι ἐπ' αὐτόν, καὶ αὐτὸς κοπιῶν καὶ ἐκλελυμένος χερσίν, καὶ ἐκστήσω αὐτόν, καὶ φεύξεται πᾶς ὁ λαὸς ὁ μετ' αὐτοῦ, καὶ πατάξω τὸν βασιλέα μονώτατον. <sup>3</sup>καὶ ἐπιστρέψω πάντα τὸν λαὸν πρὸς σέ, ὃν τρόπον ἐπιστρέφει ἡ νύμφη πρὸς τὸν ἄνδρα αὐτῆς· πλὴν ψυχὴν ἐνὸς ἀνδρὸς σὺ ζητεῖς, καὶ παντὶ τῷ λαῷ ἔσται εἰρήνη. <sup>4</sup>καὶ εὐθῆς ὁ λόγος ἐν ὁφθαλμοῖς Αβεσσαλωμ καὶ ἐν ὁφθαλμοῖς πάντων τῶν πρεσβυτέρων Ισραὴλ. <sup>5</sup>καὶ εἶπεν Αβεσσαλωμ Καλέσατε δὴ καὶ γε τὸν Χουσὶ τὸν Αραχὶ, καὶ ἀκούσωμεν τί ἐν τῷ στόματι αὐτοῦ καὶ γε αὐτοῦ. <sup>6</sup>καὶ εἰσῆλθεν Χουσὶ πρὸς Αβεσσαλωμ· καὶ εἶπεν Αβεσσαλωμ πρὸς αὐτὸν λέγων Κατὰ τὸ ῥῆμα τοῦτο ἐλάλησεν Αχιτοφελ· εἰ ποιήσομεν κατὰ τὸν λόγον αὐτοῦ; εἰ δὲ μή, σὺ λάλησον. <sup>7</sup>καὶ εἶπεν Χουσὶ πρὸς Αβεσσαλωμ Οὐκ ἀγαθὴ αὕτη ἡ βουλή, ἣν ἐβουλεύσατο Αχιτοφελ τὸ ἄπαξ τοῦτο. <sup>8</sup>καὶ εἶπεν Χουσὶ Σὺ οἶδας τὸν πατέρα σου καὶ τοὺς ἀνδρας αὐτοῦ ὅτι δυνατοί εἰσιν σφόδρα καὶ κατάπικροι τῇ ψυχῇ αὐτῶν ὡς ἄρκος ἡτεκνωμένη ἐν ἀγρῷ καὶ ὡς ὕς τραχεῖα ἐν τῷ πεδίῳ, καὶ ὁ πατήρ σου ἀνὴρ πολεμιστὴς καὶ οὐ μὴ καταλύσῃ τὸν λαόν. <sup>9</sup>ἰδοὺ γὰρ αὐτὸς νῦν κέκρυπται ἐν ἐνὶ τῶν βουνῶν ἡ ἐνὶ τῶν τόπων, καὶ ἔσται ἐν τῷ ἐπιπεσεῖν αὐτοῖς ἐν ἀρχῇ καὶ ἀκούσῃ ὁ ἀκούων καὶ εἶπη Ἐγενήθη θραῦσις ἐν τῷ λαῷ τῷ ὅπίσω Αβεσσαλωμ, <sup>10</sup>καὶ γε αὐτὸς οὐδὲς δυνάμεως, οὗ ἡ καρδία καθὼς ἡ καρδία τοῦ λέοντος, τηκομένη τακήσεται, ὅτι οἶδεν πᾶς Ισραὴλ ὅτι δυνατὸς ὁ πατήρ σου καὶ οὐδὲς δυνάμεως οἱ μετ' αὐτοῦ. <sup>11</sup>ὅτι οὕτως συμβουλεύων ἐγὼ συνεβούλευσα, καὶ συναγόμενος συναχθήσεται ἐπὶ σὲ πᾶς Ισραὴλ ἀπὸ Δαν καὶ ἔως Βηρσαβεε ὡς ἡ ἄμμος ἡ ἐπὶ τῆς θαλάσσης εἰς πλῆθος, καὶ τὸ πρόσωπόν σου πορευόμενον ἐν μέσῳ αὐτῶν, <sup>12</sup>καὶ ἥξομεν πρὸς αὐτὸν εἰς ἐνα τῶν τόπων, οὗ ἐὰν εὕρωμεν αὐτὸν ἔκει, καὶ παρεμβαλοῦμεν ἐπ' αὐτόν, ὡς πίπτει ἡ δρόσος ἐπὶ τὴν γῆν, καὶ οὐχ ὑπολειψόμεθα ἐν αὐτῷ καὶ τοῖς ἀνδράσιν τοῖς μετ' αὐτοῦ καὶ γε ἔνα. <sup>13</sup>καὶ ἐὰν εἰς πόλιν συναχθῇ, καὶ λήμψεται πᾶς Ισραὴλ πρὸς τὴν πόλιν ἔκείνην σχοινία καὶ συροῦμεν αὐτὴν ἔως εἰς τὸν χειμάρρουν, ὅπως μὴ καταλειφθῇ ἔκει μηδὲ λίθος. <sup>14</sup>καὶ εἶπεν Αβεσσαλωμ καὶ πᾶς ἀνὴρ Ισραὴλ Ἀγαθὴ ἡ βουλὴ Χουσὶ τοῦ Αραχὶ ὑπὲρ τὴν βουλὴν Αχιτοφελ· καὶ κύριος ἐνετείλατο διασκεδάσαι τὴν βουλὴν Αχιτοφελ τὴν ἀγαθήν, ὅπως ἀν ἐπαγάγῃ κύριος ἐπὶ Αβεσσαλωμ τὰ κακὰ πάντα. — <sup>15</sup>καὶ εἶπεν Χουσὶ ὁ τοῦ Αραχὶ πρὸς Σαδωκ καὶ Αβιαθαρ τοὺς ιερεῖς Οὔτως καὶ οὕτως συνεβούλευσεν Αχιτοφελ τῷ Αβεσσαλωμ καὶ τοῖς πρεσβυτέροις Ισραὴλ, καὶ οὕτως καὶ οὕτως συνεβούλευσα ἐγώ. <sup>16</sup>καὶ νῦν ἀποστείλατε ταχὺ καὶ ἀναγγείλατε τῷ Δαυὶδ λέγοντες Μὴ αὐλισθῇς τὴν νύκτα ἐν Αραβωθ τῆς ἐρήμου καὶ γε διαβαίνων σπεῦσον, μήποτε καταπίῃ τὸν βασιλέα καὶ πάντα τὸν λαὸν τὸν μετ' αὐτοῦ. <sup>17</sup>καὶ Ιωναθαν καὶ Αχιμας εἰστήκεισαν ἐν τῇ πηγῇ Ρωγηλ, καὶ ἐπορεύθη ἡ παιδίσκη καὶ ἀνήγγειλεν αὐτοῖς, καὶ αὐτοὶ πορεύονται καὶ ἀναγγέλλουσιν τῷ βασιλεῖ Δαυὶδ, ὅτι οὐκ ἐδύναντο ὁφθῆναι τοῦ εἰσελθεῖν εἰς τὴν πόλιν. <sup>18</sup>καὶ εἶδεν αὐτοὺς παιδάριον καὶ ἀπήγγειλεν τῷ Αβεσσαλωμ,

καὶ ἐπορεύθησαν οἱ δύο ταχέως καὶ εἰσῆλθαν εἰς οἰκίαν ἀνδρὸς ἐν Βαουριμ, καὶ αὐτῷ λάκκος ἐν τῇ αὐλῇ, καὶ κατέβησαν ἐκεῖ. <sup>19</sup>καὶ ἔλαβεν ἡ γυνὴ καὶ διεπέτασεν τὸ ἐπικάλυμμα ἐπὶ πρόσωπον τοῦ λάκκου καὶ ἔψυξεν ἐπ’ αὐτῷ αραφωθ, καὶ οὐκ ἐγνώσθη ρῆμα. <sup>20</sup>καὶ ἦλθαν οἱ παιδεῖς Αβεσσαλωμ πρὸς τὴν γυναῖκα εἰς τὴν οἰκίαν καὶ εἶπαν Ποῦ Αχιμας καὶ Ιωναθαν; καὶ εἶπεν αὐτοῖς ἡ γυνὴ Παρῆλθαν μικρὸν τοῦ ὄδατος· καὶ ἐζήτησαν καὶ οὐχ εὗραν καὶ ἀνέστρεψαν εἰς Ιερουσαλημ.

<sup>21</sup>Ἐγένετο δὲ μετὰ τὸ ἀπελθεῖν αὐτοὺς καὶ ἀνέβησαν ἐκ τοῦ λάκκου καὶ ἐπορεύθησαν καὶ ἀνήγγειλαν τῷ βασιλεῖ Δαυιδ καὶ εἶπαν πρὸς Δαυιδ Ἀνάστητε καὶ διάβητε ταχέως τὸ ὄδωρ, ὅτι οὕτως ἐβούλευσατο περὶ ὑμῶν Αχιτοφελ. <sup>22</sup>καὶ ἀνέστη Δαυιδ καὶ πᾶς ὁ λαὸς ὁ μετ’ αὐτοῦ καὶ διέβησαν τὸν Ιορδάνην ἔως τοῦ φωτὸς τοῦ πρωί, ἔως ἐνὸς οὐκ ἔλαθεν ὃς οὐ διῆλθεν τὸν Ιορδάνην. <sup>23</sup>καὶ Αχιτοφελ εἶδεν ὅτι οὐκ ἐγενήθη ἡ βουλὴ αὐτοῦ, καὶ ἐπέσαξεν τὴν ὅνον αὐτοῦ καὶ ἀνέστη καὶ ἀπῆλθεν εἰς τὸν οἴκον αὐτοῦ εἰς τὴν πόλιν αὐτοῦ· καὶ ἐνετείλατο τῷ οἴκῳ αὐτοῦ καὶ ἀπῆγξατο καὶ ἀπέθανεν καὶ ἐτάφη ἐν τῷ τάφῳ τοῦ πατρὸς αὐτοῦ.

<sup>24</sup>Καὶ Δαυιδ διῆλθεν εἰς Μαναΐμ, καὶ Αβεσσαλωμ διέβη τὸν Ιορδάνην αὐτὸς καὶ πᾶς ἀνὴρ Ισραὴλ μετ’ αὐτοῦ. <sup>25</sup>καὶ τὸν Αμεσσαῖ κατέστησεν Αβεσσαλωμ ἀντὶ Ιωαβ ἐπὶ τῆς δυνάμεως· καὶ Αμεσσαῖ υἱὸς ἀνδρὸς καὶ ὄνομα αὐτῷ Ιοθορ ὁ Ισραηλίτης, οὗτος εἰσῆλθεν πρὸς Αβιγαιλ θυγατέρα Ναας ἀδελφὴν Σαρουιας μητρὸς Ιωαβ. <sup>26</sup>καὶ παρενέβαλεν πᾶς Ισραὴλ καὶ Αβεσσαλωμ εἰς τὴν γῆν Γαλααδ. <sup>27</sup>καὶ ἐγένετο ἡνίκα ἦλθεν Δαυιδ εἰς Μαναΐμ, Ουεσβὶ υἱὸς Ναας ἐκ Ραββαθ υἱῶν Αμμων καὶ Μαχιρ υἱὸς Αμιηλ ἐκ Λωδαβαρ καὶ Βερζελλι ὁ Γαλααδίτης ἐκ Ρωγελλιμ <sup>28</sup>ἥνεγκαν δέκα κοίτας καὶ ἀμφιτάπους καὶ λέβητας δέκα καὶ σκεύη κεράμου καὶ πυροὺς καὶ κριθὰς καὶ ἄλευρον καὶ ἄλφιτον καὶ κύαμον καὶ φακὸν <sup>29</sup>καὶ μέλι καὶ βούτυρον καὶ πρόβατα καὶ σαφφωθ βοῶν καὶ προσήνεγκαν τῷ Δαυιδ καὶ τῷ λαῷ τῷ μετ’ αὐτοῦ φαγεῖν, ὅτι εἶπαν Ὁ λαὸς πεινῶν καὶ ἐκλελυμένος καὶ διψῶν ἐν τῇ ἐρήμῳ.

**18** <sup>1</sup>Καὶ ἐπεσκέψατο Δαυιδ τὸν λαὸν τὸν μετ’ αὐτοῦ καὶ κατέστησεν ἐπ’ αὐτῶν χιλιάρχους καὶ ἐκατοντάρχους, <sup>2</sup>καὶ ἀπέστειλεν Δαυιδ τὸν λαόν, τὸ τρίτον ἐν χειρὶ Ιωαβ καὶ τὸ τρίτον ἐν χειρὶ Αβεσσα υἱοῦ Σαρουιας ἀδελφοῦ Ιωαβ καὶ τὸ τρίτον ἐν χειρὶ Εθθι τοῦ Γεθθαίου. καὶ εἶπεν Δαυιδ πρὸς τὸν λαόν Ἐξελθὼν ἐξελεύσομαι καὶ γε ἐγὼ μεθ’ ὑμῶν. <sup>3</sup>καὶ εἶπαν Οὐκ ἐξελεύσῃ, ὅτι ἐὰν φυγῇ φύγωμεν, οὐ θήσουσιν ἐφ’ ἡμᾶς καρδίαν, καὶ ἐὰν ἀποθάνωμεν τὸ ἡμισυ ἡμῶν, οὐ θήσουσιν ἐφ’ ἡμᾶς καρδίαν, ὅτι σὺ ὡς ἡμεῖς δέκα χιλιάδες· καὶ νῦν ἀγαθὸν ὅτι ἔσῃ ἡμῖν ἐν τῇ πόλει βοήθεια τοῦ βοηθεῖν. <sup>4</sup>καὶ εἶπεν πρὸς αὐτοὺς ὁ βασιλεὺς Ὅ έὰν ἀρέσῃ ἐν ὁφθαλμοῖς ὑμῶν, ποιήσω. καὶ ἔστη ὁ βασιλεὺς ἀνὰ χεῖρα τῆς πύλης, καὶ πᾶς ὁ λαὸς ἐξεπορεύετο εἰς ἐκατοντάδας καὶ εἰς χιλιάδας. <sup>5</sup>καὶ ἐνετείλατο ὁ βασιλεὺς τῷ Ιωαβ καὶ τῷ Αβεσσα καὶ τῷ Εθθι λέγων Φείσασθέ μοι τοῦ παιδαρίου τοῦ Αβεσσαλωμ· καὶ πᾶς ὁ λαὸς ἤκουσεν ἐντελλομένου τοῦ βασιλέως πᾶσιν τοῖς ἄρχουσιν ὑπὲρ Αβεσσαλωμ. <sup>6</sup>καὶ ἐξῆλθεν πᾶς ὁ λαὸς εἰς τὸν δρυμὸν ἐξ ἐναντίας Ισραὴλ, καὶ ἐγένετο ὁ πόλεμος ἐν τῷ δρυμῷ Εφραιμ. <sup>7</sup>καὶ ἔπταισεν ἐκεῖ ὁ λαὸς Ισραὴλ ἐνώπιον τῶν παίδων Δαυιδ, καὶ ἐγένετο ἥ

θραῦσις μεγάλη ἐν τῇ ἡμέρᾳ ἐκείνῃ, εἴκοσι χιλιάδες ἀνδρῶν. <sup>8</sup>καὶ ἐγένετο ἐκεῖ ὁ πόλεμος διεσπαρμένος ἐπὶ πρόσωπον πάσης τῆς γῆς, καὶ ἐπλεόνασεν ὁ δρυμὸς τοῦ καταφαγεῖν ἐκ τοῦ λαοῦ ὑπὲρ οὓς κατέφαγεν ἐν τῷ λαῷ ἡ μάχαιρα ἐν τῇ ἡμέρᾳ ἐκείνῃ. <sup>9</sup>καὶ συνήντησεν Αβεσσαλωμ ἐνώπιον τῶν παιδῶν Δαυιδ, καὶ Αβεσσαλωμ ἐπιβεβηκὼς ἐπὶ τοῦ ἡμιόνου αὐτοῦ, καὶ εἰσῆλθεν ὁ ἡμίονος ὑπὸ τὸ δάσος τῆς δρυὸς τῆς μεγάλης, καὶ ἐκρεμάσθη ἡ κεφαλὴ αὐτοῦ ἐν τῇ δρυὶ, καὶ ἐκρεμάσθη ἀνὰ μέσον τοῦ οὐρανοῦ καὶ ἀνὰ μέσον τῆς γῆς, καὶ ὁ ἡμίονος ὑποκάτω αὐτοῦ παρῆλθεν. <sup>10</sup>καὶ εἶδεν ἀνὴρ εἰς καὶ ἀνήγγειλεν Ιωαβ καὶ εἶπεν Ἰδού ἔώρακα τὸν Αβεσσαλωμ κρεμάμενον ἐν τῇ δρυὶ. <sup>11</sup>καὶ εἶπεν Ιωαβ τῷ ἀνδρὶ τῷ ἀπαγγέλλοντι Καὶ ἴδού ἔόρακας· τί ὅτι οὐκ ἐπάταξας αὐτὸν εἰς τὴν γῆν; καὶ ἐγὼ ἀν δεδώκειν σοι δέκα ἀργυρίου καὶ παραζώνην μίαν. <sup>12</sup>εἶπεν δὲ ὁ ἀνὴρ πρὸς Ιωαβ Καὶ ἐγώ εἰμι ἵστημι ἐπὶ τὰς χεῖράς μου χιλίους σίκλους ἀργυρίου, οὐ μὴ ἐπιβάλω χεῖρά μου ἐπὶ τὸν υἱὸν τοῦ βασιλέως, ὅτι ἐν τοῖς ὡσὶν ἡμῶν ἐνετείλατο ὁ βασιλεὺς σοὶ καὶ Αβεσσα καὶ τῷ Εθθι λέγων Φυλάξατέ μοι τὸ παιδάριον τὸν Αβεσσαλωμ <sup>13</sup>μὴ ποιῆσαι ἐν τῇ ψυχῇ αὐτοῦ ἄδικον· καὶ πᾶς ὁ λόγος οὐ λήσεται ἀπὸ τοῦ βασιλέως, καὶ σὺ στήσῃ ἐξ ἐναντίας. <sup>14</sup>καὶ εἶπεν Ιωαβ Τοῦτο ἐγὼ ἀρξομαι· οὐχ οὕτως μενῶ ἐνώπιόν σου. καὶ ἔλαβεν Ιωαβ τρία βέλη ἐν τῇ χειρὶ αὐτοῦ καὶ ἐνέπηξεν αὐτὰ ἐν τῇ καρδίᾳ Αβεσσαλωμ. ἔτι αὐτοῦ ζῶντος ἐν τῇ καρδίᾳ τῆς δρυὸς <sup>15</sup>καὶ ἐκύκλωσαν δέκα παιδάρια αἵροντα τὰ σκεύη Ιωαβ καὶ ἐπάταξαν τὸν Αβεσσαλωμ καὶ ἐθανάτωσαν αὐτόν. <sup>16</sup>καὶ ἐσάλπισεν Ιωαβ ἐν κερατίνῃ, καὶ ἀπέστρεψεν ὁ λαὸς τοῦ μὴ διώκειν ὅπίσω Ισραηλ, ὅτι ἐφείδετο Ιωαβ τοῦ λαοῦ. <sup>17</sup>καὶ ἔλαβεν τὸν Αβεσσαλωμ καὶ ἔρριψεν αὐτὸν εἰς χάσμα μέγα ἐν τῷ δρυμῷ εἰς τὸν βόθυνον τὸν μέγαν καὶ ἐστήλωσεν ἐπ' αὐτὸν σωρὸν λίθων μέγαν σφόδρα. καὶ πᾶς Ισραηλ ἔφυγεν ἀνὴρ εἰς τὸ σκήνωμα αὐτοῦ. <sup>18</sup>καὶ Αβεσσαλωμ ἔτι ζῶν καὶ ἐστησεν ἑαυτῷ τὴν στήλην, ἐν ᾧ ἔλήμφθη, καὶ ἐστήλωσεν αὐτὴν λαβεῖν, τὴν στήλην τὴν ἐν τῇ κοιλάδι τοῦ βασιλέως, ὅτι εἶπεν Οὐκ ἔστιν αὐτῷ νίὸς ἔνεκεν τοῦ ἀναμνῆσαι τὸ ὄνομα αὐτοῦ. καὶ ἐκάλεσεν τὴν στήλην Χεὶρ Αβεσσαλωμ ἔως τῆς ἡμέρας ταύτης.

<sup>19</sup>Καὶ Αχιμαας υἱὸς Σαδωκ εἶπεν Δράμω δὴ καὶ εὐαγγελιῶ τῷ βασιλεῖ ὅτι ἔκρινεν αὐτῷ κύριος ἐκ χειρὸς τῶν ἐχθρῶν αὐτοῦ. <sup>20</sup>καὶ εἶπεν αὐτῷ Ιωαβ Οὐκ ἀνὴρ εὐαγγελίας σὺ ἐν τῇ ἡμέρᾳ ταύτῃ καὶ εὐαγγελιῇ ἐν ἡμέρᾳ ἄλλῃ, ἐν δὲ τῇ ἡμέρᾳ ταύτῃ οὐκ εὐαγγελιῇ, οὐ εἴνεκεν ὁ υἱὸς τοῦ βασιλέως ἀπέθανεν. <sup>21</sup>καὶ εἶπεν Ιωαβ τῷ Χουσι Βαδίσας ἀνάγγειλον τῷ βασιλεῖ ὅσα εἶδες· καὶ προσεκύνησεν Χουσι τῷ Ιωαβ καὶ ἔξῆλθεν. <sup>22</sup>καὶ προσέθετο ἔτι Αχιμαας υἱὸς Σαδωκ καὶ εἶπεν πρὸς Ιωαβ Καὶ ἔστω ὅτι δράμω καί γε ἐγὼ ὅπίσω τοῦ Χουσι. καὶ εἶπεν Ιωαβ Ἰνα τί τοῦτο τρέχεις, υἱέ μου; δεῦρο, οὐκ ἔστιν σοι εὐαγγελία εἰς ὠφέλειαν πορευομένῳ. <sup>23</sup>καὶ εἶπεν Τί γὰρ ἐὰν δραμοῦμαι; καὶ εἶπεν αὐτῷ Ιωαβ Δράμε. καὶ ἔδραμεν Αχιμαας ὁδὸν τὴν τοῦ Κεχαρ καὶ ὑπερέβη τὸν Χουσι. — <sup>24</sup>καὶ Δαυιδ ἐκάθητο ἀνὰ μέσον τῶν δύο πυλῶν. καὶ ἐπορεύθη ὁ σκοπὸς εἰς τὸ δῶμα τῆς πύλης πρὸς τὸ τεῖχος καὶ ἐπῆρεν τοὺς ὀφθαλμοὺς αὐτοῦ καὶ εἶδεν καὶ ἴδού ἀνὴρ τρέχων μόνος ἐνώπιον αὐτοῦ, <sup>25</sup>καὶ ἀνεβόησεν ὁ σκοπὸς καὶ ἀπήγγειλεν τῷ βασιλεῖ. καὶ εἶπεν ὁ βασιλεὺς Εἰ μόνος ἔστιν, εὐαγγελία ἐν τῷ στόματι

αύτοῦ. καὶ ἐπορεύετο πορευόμενος καὶ ἐγγίζων. <sup>26</sup>καὶ εἶδεν ὁ σκοπὸς ἄνδρα ἔτερον τρέχοντα, καὶ ἐβόησεν ὁ σκοπὸς πρὸς τῇ πύλῃ καὶ εἶπεν Ἰδοὺ ἀνὴρ ἔτερος τρέχων μόνος. καὶ εἶπεν ὁ βασιλεὺς Καὶ γε οὗτος εὐαγγελιζόμενος. <sup>27</sup>καὶ εἶπεν ὁ σκοπός Ἐγὼ ὁρῶ τὸν δρόμον τοῦ πρώτου ὡς δρόμον Αχιμαας υἱοῦ Σαδωκ. καὶ εἶπεν ὁ βασιλεὺς Ἀνὴρ ἀγαθὸς οὗτος καὶ γε εἰς εὐαγγελίαν ἀγαθὴν ἐλεύσεται. <sup>28</sup>καὶ ἐβόησεν Αχιμαας καὶ εἶπεν πρὸς τὸν βασιλέα Εἰρήνη· καὶ προσεκύνησεν τῷ βασιλεῖ ἐπὶ πρόσωπον αὐτοῦ ἐπὶ τὴν γῆν· καὶ εἶπεν Εὐλογητὸς κύριος ὁ θεός σου, ὃς ἀπέκλεισεν τοὺς ἄνδρας τοὺς μισοῦντας τὴν χεῖρα αὐτῶν ἐν τῷ κυρίῳ μου τῷ βασιλεῖ. <sup>29</sup>καὶ εἶπεν ὁ βασιλεὺς Εἰρήνη τῷ παιδαρίῳ τῷ Αβεσσαλωμ; καὶ εἶπεν Αχιμαας Εἴδον τὸ πλῆθος τὸ μέγα τοῦ ἀποστεῖλαι τὸν δοῦλον τοῦ βασιλέως Ιωαβ καὶ τὸν δοῦλόν σου, καὶ οὐκ ἔγνων τί ἐκεῖ. <sup>30</sup>καὶ εἶπεν ὁ βασιλεὺς Ἐπίστρεψον, στηλώθητι ὥδε· καὶ ἐπεστράφη καὶ ἔστη. <sup>31</sup>καὶ ἴδού ὁ Χουσι παρεγένετο καὶ εἶπεν τῷ βασιλεῖ Εὐαγγελισθήτω ὁ κύριός μου ὁ βασιλεὺς, ὅτι ἔκρινέν σοι κύριος σῆμερον ἐκ χειρὸς πάντων τῶν ἐπεγειρομένων ἐπὶ σέ. <sup>32</sup>καὶ εἶπεν ὁ βασιλεὺς πρὸς τὸν Χουσι Εἰ εἰρήνη τῷ παιδαρίῳ τῷ Αβεσσαλωμ; καὶ εἶπεν ὁ Χουσι Γένοιντο ὡς τὸ παιδάριον οἱ ἔχθροὶ τοῦ κυρίου μου τοῦ βασιλέως καὶ πάντες, ὅσοι ἐπανέστησαν ἐπ' αὐτὸν εἰς κακά.

**19** <sup>1</sup>καὶ ἐταράχθη ὁ βασιλεὺς καὶ ἀνέβη εἰς τὸ ὑπερῷον τῆς πύλης καὶ ἔκλαυσεν· καὶ οὕτως εἶπεν ἐν τῷ πορεύεσθαι αὐτόν Υἱέ μου Αβεσσαλωμ, υἱέ μου υἱέ μου Αβεσσαλωμ, τίς δώῃ τὸν θάνατόν μου ἀντὶ σοῦ, ἐγὼ ἀντὶ σοῦ; Αβεσσαλωμ υἱέ μου υἱέ μου. — <sup>2</sup>καὶ ἀνηγγέλη τῷ Ιωαβ λέγοντες Ἰδοὺ ὁ βασιλεὺς κλαίει καὶ πενθεῖ ἐπὶ Αβεσσαλωμ. <sup>3</sup>καὶ ἐγένετο ἡ σωτηρία ἐν τῇ ἡμέρᾳ ἐκείνῃ εἰς πένθος παντὶ τῷ λαῷ, ὅτι ἤκουσεν ὁ λαὸς ἐν τῇ ἡμέρᾳ ἐκείνῃ λέγων ὅτι Λυπεῖται ὁ βασιλεὺς ἐπὶ τῷ υἱῷ αὐτοῦ. <sup>4</sup>καὶ διεκλέπτετο ὁ λαὸς ἐν τῇ ἡμέρᾳ ἐκείνῃ τοῦ εἰσελθεῖν εἰς τὴν πόλιν, καθὼς διακλέπτεται ὁ λαὸς οἱ αἰσχυνόμενοι ἐν τῷ αὐτοὺς φεύγειν ἐν τῷ πολέμῳ. <sup>5</sup>καὶ ὁ βασιλεὺς ἔκρυψεν τὸ πρόσωπον αὐτοῦ, καὶ ἔκραξεν ὁ βασιλεὺς φωνῇ μεγάλῃ λέγων Υἱέ μου Αβεσσαλωμ, Αβεσσαλωμ υἱέ μου. <sup>6</sup>καὶ εἰσῆλθεν Ιωαβ πρὸς τὸν βασιλέα εἰς τὸν οἶκον καὶ εἶπεν Κατήσχυνας σήμερον τὸ πρόσωπον πάντων τῶν δούλων σου τῶν ἔξαιρουμένων σε σήμερον καὶ τὴν ψυχὴν τῶν υἱῶν σου καὶ τῶν θυγατέρων σου καὶ τὴν ψυχὴν τῶν γυναικῶν σου καὶ τῶν παλλακῶν σου <sup>7</sup>τοῦ ἀγαπᾶν τοὺς μισοῦντάς σε καὶ μισεῖν τοὺς ἀγαπῶντάς σε καὶ ἀνήγγειλας σήμερον ὅτι οὐκ εἰσιν οἱ ἄρχοντές σου οὐδὲ παῖδες, ὅτι ἔγνωκα σήμερον ὅτι εἰ Αβεσσαλωμ ἔζη, πάντες ἡμεῖς σήμερον νεκροί, ὅτι τότε τὸ εὐθές ἦν ὁ φθαλμοῖς σου. <sup>8</sup>καὶ νῦν ἀναστὰς ἔξελθε καὶ λάλησον εἰς τὴν καρδίαν τῶν δούλων σου, ὅτι ἐν κυρίῳ ὥμοσα ὅτι εἰ μὴ ἐκπορεύσῃ σήμερον, εἰ αὐλισθήσεται ἀνὴρ μετὰ σοῦ τὴν νύκτα ταύτην· καὶ ἐπίγνωθι σεαυτῷ καὶ κακόν σοι τοῦτο ὑπὲρ πᾶν τὸ κακὸν τὸ ἐπελθόν σοι ἐκ νεότητός σου ἔως τοῦ νῦν. <sup>9</sup>καὶ ἀνέστη ὁ βασιλεὺς καὶ ἐκάθισεν ἐν τῇ πύλῃ, καὶ πᾶς ὁ λαὸς ἀνήγγειλαν λέγοντες Ἰδοὺ ὁ βασιλεὺς κάθηται ἐν τῇ πύλῃ· καὶ εἰσῆλθεν πᾶς ὁ λαὸς κατὰ πρόσωπον τοῦ βασιλέως.

Καὶ Ισραὴλ ἔφυγεν ἀνὴρ εἰς τὰ σκηνώματα αὐτοῦ. <sup>10</sup>καὶ ἦν πᾶς ὁ λαὸς κρινόμενος ἐν πάσαις φυλαῖς Ισραὴλ λέγοντες Ὁ βασιλεὺς Δαυὶδ ἐρρύσατο ἡμᾶς ἀπὸ πάντων τῶν ἔχθρῶν ἡμῶν, καὶ αὐτὸς

εξείλατο ἡμᾶς ἐκ χειρὸς ἀλλοφύλων, καὶ νῦν πέφευγεν ἀπὸ τῆς γῆς καὶ ἀπὸ τῆς βασιλείας αὐτοῦ ἀπὸ Αβεσσαλῶμ. <sup>11</sup>καὶ Αβεσσαλῶμ, ὃν ἐχρίσαμεν ἐφ' ἡμῶν, ἀπέθανεν ἐν τῷ πολέμῳ, καὶ νῦν ἵνα τί ὑμεῖς κωφεύετε τοῦ ἐπιστρέψαι τὸν βασιλέα; καὶ τὸ ῥῆμα παντὸς Ἰσραὴλ ἦλθεν πρὸς τὸν βασιλέα.

— <sup>12</sup>καὶ ὁ βασιλεὺς Δαυὶδ ἀπέστειλεν πρὸς Σαδῶκ καὶ πρὸς Αβιαθᾶρ τοὺς ἱερεῖς λέγων Λαλήσατε πρὸς τοὺς πρεσβυτέρους Ιουδᾶ λέγοντες Ἱνα τί γίνεσθε ἔσχατοι τοῦ ἐπιστρέψαι τὸν βασιλέα εἰς τὸν οἶκον αὐτοῦ; καὶ λόγος παντὸς Ἰσραὴλ ἦλθεν πρὸς τὸν βασιλέα. <sup>13</sup>ἀδελφοί μου ὑμεῖς, ὅστα μου καὶ σάρκες μου ὑμεῖς, καὶ ἵνα τί γίνεσθε ἔσχατοι τοῦ ἐπιστρέψαι τὸν βασιλέα εἰς τὸν οἶκον αὐτοῦ; <sup>14</sup>καὶ λόγος παντὸς Ἰσραὴλ ἦλθεν πρὸς τὸν βασιλέα εἰς τὸν οἶκον αὐτοῦ; <sup>15</sup>καὶ τῷ Αμεσαῖ ἐρεῖτε Οὐχὶ ὁστοῦν μου καὶ σάρξ μου σύ; καὶ νῦν τάδε ποιήσαι μοι ὁ θεὸς καὶ τάδε προσθείη, εἰ μὴ ἄρχων δυνάμεως ἔση ἐνώπιον ἐμοῦ πάσας τὰς ἡμέρας ἀντὶ Ιωαβ. <sup>16</sup>καὶ ἔκλινεν τὴν καρδίαν παντὸς ἀνδρὸς Ιουδᾶ ὡς ἀνδρὸς ἐνός, καὶ ἀπέστειλαν πρὸς τὸν βασιλέα λέγοντες Ἐπιστράφητι σὺ καὶ πάντες οἱ δοῦλοί σου. <sup>17</sup>καὶ ἐπέστρεψεν ὁ βασιλεὺς καὶ ἦλθεν ἔως τοῦ Ιορδάνου, καὶ ἄνδρες Ιουδᾶ ἦλθαν εἰς Γαλγαλα τοῦ πορεύεσθαι εἰς ἀπαντὴν τοῦ βασιλέως διαβιβάσαι τὸν βασιλέα τὸν Ιορδάνην. — <sup>18</sup>καὶ ἐτάχυνεν Σεμεϊ υἱὸς Γηρα υἱοῦ τοῦ Ιεμενί ἐκ Βαουριμ καὶ κατέβη μετὰ ἀνδρὸς Ιουδᾶ εἰς ἀπαντὴν τοῦ βασιλέως Δαυὶδ <sup>19</sup>καὶ χίλιοι ἄνδρες μετ' αὐτοῦ ἐκ τοῦ Βενιαμιν καὶ Σιβα τὸ παιδάριον τοῦ οἴκου Σαουλ καὶ δέκα πέντε υἱοὶ αὐτοῦ μετ' αὐτοῦ καὶ εἴκοσι δοῦλοι αὐτοῦ μετ' αὐτοῦ καὶ κατεύθυναν τὸν Ιορδάνην ἔμπροσθεν τοῦ βασιλέως <sup>20</sup>καὶ ἐλειτούργησαν τὴν λειτουργίαν τοῦ διαβιβάσαι τὸν βασιλέα, καὶ διέβη ἡ διάβασις ἔξεγειραι τὸν οἶκον τοῦ βασιλέως καὶ τοῦ ποιῆσαι τὸ εὐθὲς ἐν ὁφθαλμοῖς αὐτοῦ. καὶ Σεμεϊ υἱὸς Γηρα ἔπεσεν ἐπὶ πρόσωπον αὐτοῦ ἐνώπιον τοῦ βασιλέως διαβαίνοντος αὐτοῦ τὸν Ιορδάνην <sup>21</sup>καὶ εἶπεν πρὸς τὸν βασιλέα Μὴ διαλογισάσθω ὁ κύριός μου ἀνομίαν καὶ μὴ μνησθῆς ὅσα ἡδίκησεν ὁ παῖς σου ἐν τῇ ἡμέρᾳ, ἢ ὁ κύριός μου ὁ βασιλεὺς ἔξεπορεύετο ἐξ Ιερουσαλημ, τοῦ θέσθαι τὸν βασιλέα εἰς τὴν καρδίαν αὐτοῦ, <sup>22</sup>ὅτι ἔγνω ὁ δοῦλος σου ὅτι ἐγὼ ἥμαρτον, καὶ ἴδοὺ ἐγὼ ἥλθον σήμερον πρότερος παντὸς οἴκου Ιωσηφ τοῦ καταβῆναι εἰς ἀπαντὴν τοῦ κυρίου μου τοῦ βασιλέως. <sup>23</sup>καὶ ἀπεκρίθη Αβεσσα υἱὸς Σαρουνιας καὶ εἶπεν Μὴ ἀντὶ τούτου οὐ θανατωθήσεται Σεμεϊ, ὅτι κατηράσατο τὸν χριστὸν κυρίου; <sup>24</sup>καὶ εἶπεν Δαυὶδ Τί ἐμοὶ καὶ ὑμῖν, υἱοὶ Σαρουνιας, ὅτι γίνεσθε μοι σήμερον εἰς ἐπίβουλον; σήμερον οὐ θανατωθήσεται τις ἀνὴρ ἐξ Ἰσραὴλ, ὅτι οὐκ οἶδα εἰ σήμερον βασιλεύω ἐγὼ ἐπὶ τὸν Ισραὴλ. <sup>25</sup>καὶ εἶπεν ὁ βασιλεὺς πρὸς Σεμεϊ Οὐ μὴ ἀποθάνῃς· καὶ ὥμοσεν αὐτῷ ὁ βασιλεὺς. — <sup>26</sup>καὶ Μεμφιβοσθε υἱὸς Ιωναθαν υἱοῦ Σαουλ κατέβη εἰς ἀπαντὴν τοῦ βασιλέως· καὶ οὐκ ἐθεράπευσεν τοὺς πόδας αὐτοῦ οὐδὲ ὠνυχίσατο οὐδὲ ἐποίησεν τὸν μύστακα αὐτοῦ καὶ τὰ ἴματα αὐτοῦ οὐκ ἔπλυνεν ἀπὸ τῆς ἡμέρας, ἵς ἀπῆλθεν ὁ βασιλεὺς, ἔως τῆς ἡμέρας, ἵς αὐτὸς παρεγένετο ἐν εἰρήνῃ. <sup>27</sup>καὶ ἐγένετο ὅτε εἰσῆλθεν εἰς Ιερουσαλημ εἰς ἀπάντησιν τοῦ βασιλέως, καὶ εἶπεν αὐτῷ ὁ βασιλεὺς Τί ὅτι οὐκ ἐπορεύθης μετ' ἐμοῦ, Μεμφιβοσθε; <sup>28</sup>καὶ εἶπεν πρὸς αὐτὸν Μεμφιβοσθε Κύριέ μου βασιλεῦ, ὁ δοῦλος μου παρελογίσατό με, ὅτι εἶπεν ὁ παῖς σου αὐτῷ Ἐπίσαξόν μοι τὴν ὅνον καὶ ἐπιβῶ ἐπ' αὐτὴν καὶ πορεύσομαι μετὰ τοῦ βασιλέως, ὅτι χωλὸς ὁ δοῦλος σου. <sup>29</sup>καὶ μεθώδευσεν ἐν τῷ δούλῳ σου πρὸς τὸν κύριόν μου τὸν

βασιλέα, καὶ ὁ κύριός μου ὁ βασιλεὺς ὡς ἄγγελος τοῦ θεοῦ, καὶ ποίησον τὸ ἀγαθὸν ἐν ὁφθαλμοῖς σου.  
29ὅτι οὐκ ἦν πᾶς ὁ οἶκος τοῦ πατρός μου ἀλλ' ἡ ὅτι ἀνδρες θανάτου τῷ κυρίῳ μου τῷ βασιλεῖ, καὶ  
ἔθηκας τὸν δοῦλόν σου ἐν τοῖς ἐσθίουσιν τὴν τράπεζάν σου· καὶ τί ἐστίν μοι ἔτι δικαίωμα καὶ τοῦ  
κεκραγέναι με ἔτι πρὸς τὸν βασιλέα;<sup>30</sup>καὶ εἶπεν αὐτῷ ὁ βασιλεὺς "Ινα τί λαλεῖς ἔτι τοὺς λόγους σου;  
εἶπον Σὺ καὶ Σιβα διελεῖσθε τὸν ἄγρον.<sup>31</sup>καὶ εἶπεν Μεμφιβοσθε πρὸς τὸν βασιλέα Καί γε τὰ πάντα  
λαβέτω μετὰ τὸ παραγενέσθαι τὸν κύριόν μου τὸν βασιλέα ἐν εἰρήνῃ εἰς τὸν οἶκον αὐτοῦ. — <sup>32</sup>καὶ  
Βερζέλλι ὁ Γαλααδίτης κατέβη ἐκ Ρωγελλιμ καὶ διέβη μετὰ τοῦ βασιλέως τὸν Ιορδάνην ἐκπέμψαι  
αὐτὸν τὸν Ιορδάνην.<sup>33</sup>καὶ Βερζέλλι ἀνὴρ πρεσβύτερος σφόδρα, υἱὸς ὄγδοοντα ἐτῶν, καὶ αὐτὸς  
διέθρεψεν τὸν βασιλέα ἐν τῷ οἴκειν αὐτὸν ἐν Μαναϊμ, ὅτι ἀνὴρ μέγας ἐστὶν σφόδρα.<sup>34</sup>καὶ εἶπεν ὁ  
βασιλεὺς πρὸς Βερζέλλι Σὺ διαβήσῃ μετ' ἐμοῦ, καὶ διαθρέψω τὸ γῆράς σου μετ' ἐμοῦ ἐν Ιερουσαλημ.<sup>35</sup>  
καὶ εἶπεν Βερζέλλι πρὸς τὸν βασιλέα Πόσαι ἡμέραι ἐτῶν ζωῆς μου, ὅτι ἀναβήσομαι μετὰ τοῦ  
βασιλέως εἰς Ιερουσαλημ;<sup>36</sup>υἱὸς ὄγδοοντα ἐτῶν ἐγώ εἰμι σήμερον· μὴ γνώσομαι ἀνὰ μέσον ἀγαθοῦ  
καὶ κακοῦ; ἡ γεύσεται ὁ δοῦλός σου ἔτι ὁ φάγομαι ἢ πίομαι; ἡ ἀκούσομαι ἔτι φωνὴν ἀδόντων καὶ  
ἀδουσῶν; ἵνα τί ἔσται ἔτι ὁ δοῦλός σου εἰς φορτίον ἐπὶ τὸν κύριόν μου τὸν βασιλέα;<sup>37</sup>ώς βραχὺ<sup>38</sup>  
διαβήσεται ὁ δοῦλός σου τὸν Ιορδάνην μετὰ τοῦ βασιλέως· καὶ ἵνα τί ἀνταποδίδωσίν μοι ὁ βασιλεὺς  
τὴν ἀνταπόδοσιν ταύτην;<sup>39</sup>καθισάτω δὴ ὁ δοῦλός σου καὶ ἀποθανοῦμαι ἐν τῇ πόλει μου παρὰ τῷ  
τάφῳ τοῦ πατρός μου καὶ τῆς μητρός μου· καὶ ἴδού ὁ δοῦλός σου Χαμααμ διαβήσεται μετὰ τοῦ  
κυρίου μου τοῦ βασιλέως, καὶ ποίησον αὐτῷ τὸ ἀγαθὸν ἐν ὁφθαλμοῖς σου. <sup>40</sup>καὶ εἶπεν ὁ βασιλεὺς  
Μετ' ἐμοῦ διαβήτω Χαμααμ, κάγὼ ποιήσω αὐτῷ τὸ ἀγαθὸν ἐν ὁφθαλμοῖς σου καὶ πάντα, ὅσα  
ἐκλέξῃ ἐπ' ἐμόι, ποιήσω σοι.<sup>41</sup>καὶ διέβη πᾶς ὁ λαὸς τὸν Ιορδάνην, καὶ ὁ βασιλεὺς διέβη· καὶ  
κατεφίλησεν ὁ βασιλεὺς τὸν Βερζέλλι καὶ εὐλόγησεν αὐτόν, καὶ ἐπέστρεψεν εἰς τὸν τόπον αὐτοῦ.<sup>42</sup>  
καὶ διέβη ὁ βασιλεὺς εἰς Γαλγαλα, καὶ Χαμααμ διέβη μετ' αὐτοῦ, καὶ πᾶς ὁ λαὸς Ιουδα  
διαβαίνοντες μετὰ τοῦ βασιλέως καὶ γε τὸ ἥμισυ τοῦ λαοῦ Ισραὴλ. — <sup>43</sup>καὶ ἴδού πᾶς ἀνὴρ Ισραὴλ  
παρεγένοντο πρὸς τὸν βασιλέα καὶ εἶπον πρὸς τὸν βασιλέα Τί ὅτι ἔκλεψάν σε οἱ ἀδελφοὶ ἡμῶν ἀνὴρ  
Ιουδα καὶ διεβίβασαν τὸν βασιλέα καὶ τὸν οἶκον αὐτοῦ τὸν Ιορδάνην καὶ πάντες ἀνδρες Δαυιδ μετ'  
αὐτοῦ;<sup>44</sup>καὶ ἀπεκρίθη πᾶς ἀνὴρ Ιουδα πρὸς ἀνδρα Ισραὴλ καὶ εἶπαν Διότι ἐγγίζει πρός με ὁ  
βασιλεὺς· καὶ ἵνα τί οὕτως ἐθυμώθης περὶ τοῦ λόγου τούτου; μὴ βρώσει ἐφάγαμεν ἐκ τοῦ βασιλέως,  
ἢ δόμα ἔδωκεν ἡ ἄρσιν ἦρεν ἡμῖν;<sup>45</sup>καὶ ἀπεκρίθη ἀνὴρ Ισραὴλ τῷ ἀνδρὶ Ιουδα καὶ εἶπεν Δέκα χειρές  
μοι ἐν τῷ βασιλεῖ, καὶ πρωτότοκος ἐγώ ἢ σύ, καί γε ἐν τῷ Δαυιδ εἰμὶ ὑπὲρ σέ· καὶ ἵνα τί τοῦτο  
ὕβρισάς με καὶ οὐκ ἐλογίσθη ὁ λόγος μου πρῶτος μοι τοῦ ἐπιστρέψαι τὸν βασιλέα ἐμοί; καὶ  
ἐσκληρύνθη ὁ λόγος ἀνδρὸς Ιουδα ὑπὲρ τὸν λόγον ἀνδρὸς Ισραὴλ.

20 <sup>1</sup>Καὶ ἐκεῖ ἐπικαλούμενος υἱὸς παράνομος καὶ ὄνομα αὐτῷ Σαβεε εἰδός Βοχορι ἀνὴρ ὁ Ιεμενι  
καὶ ἐσάλπισεν ἐν τῇ κερατίνῃ καὶ εἶπεν Οὐκ ἔστιν ἡμῖν μερὶς ἐν Δαυιδ οὐδὲ κληρονομία ἡμῖν ἐν τῷ  
υἱῷ Ιεσσαι· ἀνὴρ εἰς τὰ σκηνώματά σου, Ισραὴλ. <sup>2</sup>καὶ ἀνέβη πᾶς ἀνὴρ Ισραὴλ ἀπὸ ὅπισθεν Δαυιδ

ὸπίσω Σαβεε υἱοῦ Βοχορι, καὶ ἀνὴρ Ιουδα ἐκολλήθη τῷ βασιλεῖ αὐτῶν ἀπὸ τοῦ Ιορδάνου καὶ ἦν Ιερουσαλημ. <sup>3</sup>καὶ εἰσῆλθεν Δαυιδ εἰς τὸν οἶκον αὐτοῦ εἰς Ιερουσαλημ, καὶ ἔλαβεν ὁ βασιλεὺς τὰς δέκα γυναικας τὰς παλλακὰς αὐτοῦ, ἃς ἀφῆκεν φυλάσσειν τὸν οἶκον, καὶ ἔδωκεν αὐτὰς ἐν οἴκῳ φυλακῆς καὶ διέθρεψεν αὐτὰς καὶ πρὸς αὐτὰς οὐκ εἰσῆλθεν, καὶ ἦσαν συνεχόμεναι ἦν ἡμέρας θανάτου αὐτῶν, χῆραι ζῶσαι. — <sup>4</sup>καὶ εἶπεν ὁ βασιλεὺς πρὸς Αμεσσαϊ Βόησόν μοι τὸν ἄνδρα Ιουδα τρεῖς ἡμέρας, σὺ δὲ αὐτοῦ στῆθι. <sup>5</sup>καὶ ἐπορεύθη Αμεσσαϊ τοῦ Βοῆσαι τὸν Ιουδαν καὶ ἐχρόνισεν ἀπὸ τοῦ καιροῦ, οὗ ἐτάξατο αὐτῷ Δαυιδ. <sup>6</sup>καὶ εἶπεν Δαυιδ πρὸς Αβεσσα Νῦν κακοποιήσει ἡμᾶς Σαβεε υἱὸς Βοχορι ὑπὲρ Αβεσσαλωμ, καὶ νῦν σὺ λαβὲ μετὰ σεαυτοῦ τοὺς παῖδας τοῦ κυρίου σου καὶ καταδίωξον ὀπίσω αὐτοῦ, μήποτε ἔαυτῷ εὔρῃ πόλεις ὀχυρὰς καὶ σκιάσει τοὺς ὀφθαλμοὺς ἡμῶν. <sup>7</sup>καὶ ἐξῆλθον ὀπίσω αὐτοῦ οἱ ἄνδρες Ιωαβ καὶ ὁ Χερεθθι καὶ ὁ Φελεθθι καὶ πάντες οἱ δυνατοὶ καὶ ἐξῆλθαν ἐξ Ιερουσαλημ διῶξαι ὀπίσω Σαβεε υἱοῦ Βοχορι. — <sup>8</sup>καὶ αὐτοὶ παρὰ τῷ λίθῳ τῷ μεγάλῳ τῷ ἐν Γαβαων, καὶ Αμεσσαϊ εἰσῆλθεν ἔμπροσθεν αὐτῶν. καὶ Ιωαβ περιεζωσμένος μανδύαν τὸ ἔνδυμα αὐτοῦ καὶ ἐπ' αὐτῷ περιεζωσμένος μάχαιραν ἔξευγμένην ἐπὶ τῆς ὀσφύος αὐτοῦ ἐν κολεῷ αὐτῆς, καὶ ἡ μάχαιρα ἐξῆλθεν καὶ ἐπεσεν. <sup>9</sup>καὶ εἶπεν Ιωαβ τῷ Αμεσσαϊ Εἰ οὐγιαίνεις σύ, ἀδελφέ; καὶ ἐκράτησεν ἡ χειρὶ ἡ δεξιὰ Ιωαβ τοῦ πώγωνος Αμεσσαϊ τοῦ καταφιλῆσαι αὐτόν. <sup>10</sup>καὶ Αμεσσαϊ οὐκ ἐφυλάξατο τὴν μάχαιραν τὴν ἐν τῇ χειρὶ Ιωαβ, καὶ ἐπαισεν αὐτὸν ἐν αὐτῇ Ιωαβ εἰς τὴν ψόαν, καὶ ἐξεχύθη ἡ κοιλία αὐτοῦ εἰς τὴν γῆν, καὶ οὐκ ἐδευτέρωσεν αὐτῷ, καὶ ἀπέθανεν. καὶ Ιωαβ καὶ Αβεσσα ὁ ἀδελφὸς αὐτοῦ ἐδίωξεν ὀπίσω Σαβεε υἱοῦ Βοχορι. <sup>11</sup>καὶ ἀνὴρ ἔστη ἐπ' αὐτὸν τῶν παιδαρίων Ιωαβ καὶ εἶπεν Τίς ὁ βουλόμενος Ιωαβ καὶ τίς τοῦ Δαυιδ, ὀπίσω Ιωαβ. <sup>12</sup>καὶ Αμεσσαϊ πεφυρμένος ἐν τῷ αἷματι ἐν μέσῳ τῆς τρίβου, καὶ εἶδεν ὁ ἀνὴρ ὅτι εἰστήκει πᾶς ὁ λαός, καὶ ἀπέστρεψεν τὸν Αμεσσαϊ ἐκ τῆς τρίβου εἰς ἀγρὸν καὶ ἐπέρριψεν ἐπ' αὐτὸν ἴμάτιον, καθότι εἶδεν πάντα τὸν ἐρχόμενον ἐπ' αὐτὸν ἐστηκότα. <sup>13</sup>ἥνικα δὲ ἐφθασεν ἐκ τῆς τρίβου, παρῆλθεν πᾶς ἀνὴρ Ισραὴλ ὀπίσω Ιωαβ τοῦ διῶξαι ὀπίσω Σαβεε υἱοῦ Βοχορι. — <sup>14</sup>καὶ διῆλθεν ἐν πάσαις φυλαῖς Ισραὴλ εἰς Αβελ καὶ εἰς Βαιθμαχα καὶ πάντες ἐν Χαρρι, καὶ ἐξεκκλησιάσθησαν καὶ ἥλθον κατόπισθεν αὐτοῦ. <sup>15</sup>καὶ παρεγενήθησαν καὶ ἐπολιόρκουν ἐπ' αὐτὸν τὴν Αβελ καὶ τὴν Βαιθμαχα καὶ ἐξέχεαν πρόσχωμα πρὸς τὴν πόλιν, καὶ ἔστη ἐν τῷ προτειχίσματι, καὶ πᾶς ὁ λαὸς ὁ μετὰ Ιωαβ ἐνοοῦσαν καταβαλεῖν τὸ τεῖχος. <sup>16</sup>καὶ ἐβόησεν γυνὴ σοφὴ ἐκ τοῦ τείχους καὶ εἶπεν Ἀκούσατε ἀκούσατε, εἴπατε δὴ πρὸς Ιωαβ Ἔγγισον ἦν ὁ ἄδειος, καὶ λαλήσω πρὸς αὐτόν. <sup>17</sup>καὶ προσήγγισεν πρὸς αὐτήν, καὶ εἶπεν ἡ γυνὴ Εἰ σὺ εἶ Ιωαβ; ὁ δὲ εἶπεν Ἐγώ. εἶπεν δὲ αὐτῷ Ἀκούσον τοὺς λόγους τῆς δούλης σου. καὶ εἶπεν Ιωαβ Ἀκούω ἐγώ εἰμι. <sup>18</sup>καὶ εἶπεν λέγουσα Λόγον ἐλάλησαν ἐν πρώτοις λέγοντες Ἡρωτημένος ἡρωτήθη ἐν τῇ Αβελ καὶ ἐν Δαν εἰ ἐξέλιπον ἀ ἔθεντο οἱ πιστοὶ τοῦ Ισραὴλ, ἐρωτῶντες ἐπερωτήσουσιν ἐν Αβελ καὶ οὕτως εἰ ἐξέλιπον. <sup>19</sup>ἐγώ εἰμι εἰρηνικὰ τῶν στηριγμάτων Ισραὴλ, σὺ δὲ ἔγειτες θανατῶσαι πόλιν καὶ μητρόπολιν ἐν Ισραὴλ. ἵνα τί καταποντίζεις κληρονομίαν κυρίου; <sup>20</sup>καὶ ἀπεκρίθη Ιωαβ καὶ εἶπεν Ἰλεώς μοι Ἰλεώς μοι, εἰ καταποντιῶ καὶ εἰ διαφθερῶ. <sup>21</sup>οὐχ οὕτος ὁ λόγος, ὅτι ἀνὴρ ἐξ ὅρους Εφραὶμ, Σαβεε υἱὸς

Βοχορι ὄνομα αὐτοῦ, καὶ ἐπῆρεν τὴν χεῖρα αὐτοῦ ἐπὶ τὸν βασιλέα Δαυιδ· δότε αὐτόν μοι μόνον, καὶ ἀπελεύσομαι ἀπάνωθεν τῆς πόλεως. καὶ εἶπεν ἡ γυνὴ πρὸς Ιωαβ· Ἰδοὺ ἡ κεφαλὴ αὐτοῦ ῥιφήσεται πρὸς σὲ διὰ τοῦ τείχους.<sup>22</sup> καὶ εἰσῆλθεν ἡ γυνὴ πρὸς πάντα τὸν λαὸν καὶ ἐλάλησεν πρὸς πᾶσαν τὴν πόλιν ἐν τῇ σοφίᾳ αὐτῆς· καὶ ἀφεῖλεν τὴν κεφαλὴν Σαβεε υἱοῦ Βοχορι καὶ ἔβαλεν πρὸς Ιωαβ. καὶ ἐσάλπισεν ἐν κερατίνῃ, καὶ διεσπάρησαν ἀπὸ τῆς πόλεως ἀνὴρ εἰς τὰ σκηνώματα αὐτοῦ· καὶ Ιωαβ ἀπέστρεψεν εἰς Ιερουσαλήμ πρὸς τὸν βασιλέα.

<sup>23</sup>Καὶ Ιωαβ πρὸς πάση τῇ δυνάμει Ισραὴλ, καὶ Βαναιας υἱὸς Ιωδας ἐπὶ τοῦ Χερεθθι καὶ ἐπὶ τοῦ Φελεθθι,<sup>24</sup> καὶ Αδωνιραμ ἐπὶ τοῦ φόρου, καὶ Ιωσαφατ υἱὸς Αχιλουθ ἀναμιμήσκων,<sup>25</sup> καὶ Σουσα γραμματεύς, καὶ Σαδωκ καὶ Αβιαθαρ ιερεῖς,<sup>26</sup> καὶ γε Ιρας ὁ Ιαριν ἦν ιερεὺς τοῦ Δαυιδ.

**21** <sup>1</sup>Καὶ ἐγένετο λιμὸς ἐν ταῖς ἡμέραις Δαυιδ τρία ἔτη, ἐνιαυτὸς ἔχόμενος ἐνιαυτοῦ, καὶ ἐζήτησεν Δαυιδ τὸ πρόσωπον τοῦ κυρίου. καὶ εἶπεν κύριος· Ἐπὶ Σαουλ καὶ ἐπὶ τὸν οἶκον αὐτοῦ ἀδικία διὰ τὸ αὐτὸν θανάτῳ αἵμάτων περὶ οὗ ἐθανάτωσεν τοὺς Γαβαωνίτας.<sup>2</sup> καὶ ἐκάλεσεν ὁ βασιλεὺς Δαυιδ τοὺς Γαβαωνίτας καὶ εἶπεν πρὸς αὐτούς· καὶ οἱ Γαβαωνῖται οὐχ υἱοὶ Ισραὴλ εἰσίν, ὅτι ἀλλ' ἡ ἐκ τοῦ λείμματος τοῦ Αμορραίου, καὶ οἱ υἱοὶ Ισραὴλ ὥμοσαν αὐτοῖς· καὶ ἐζήτησεν Σαουλ πατάξαι αὐτοὺς ἐν τῷ ζηλῶσαι αὐτὸν τοὺς υἱοὺς Ισραὴλ καὶ Ιουδα.<sup>3</sup> καὶ εἶπεν Δαυιδ πρὸς τοὺς Γαβαωνίτας Τί ποιήσω ὑμῖν καὶ ἐν τίνι ἐξιλάσσομαι καὶ εὐλογήσετε τὴν κληρονομίαν κυρίου;<sup>4</sup> καὶ εἶπαν αὐτῷ οἱ Γαβαωνῖται Οὐκ ἔστιν ἡμῖν ἀργύριον καὶ χρυσίον μετὰ Σαουλ καὶ μετὰ τοῦ οἴκου αὐτοῦ, καὶ οὐκ ἔστιν ἡμῖν ἀνὴρ θανατῶσαι ἐν Ισραὴλ. καὶ εἶπεν Τί ὑμεῖς λέγετε καὶ ποιήσω ὑμῖν;<sup>5</sup> καὶ εἶπαν πρὸς τὸν βασιλέα· Ο ἀνὴρ συνετέλεσεν ἐφ' ἡμᾶς καὶ ἐδίωξεν ἡμᾶς, δις παρελογίσατο ἐξολεθρεῦσαι ἡμᾶς· ἀφανίσωμεν αὐτὸν τοῦ μὴ ἔσταναι αὐτὸν ἐν παντὶ ὁρίῳ Ισραὴλ.<sup>6</sup> δότω ἡμῖν ἐπτὰ ἄνδρας ἐκ τῶν υἱῶν αὐτοῦ, καὶ ἐξηλιάσωμεν αὐτοὺς τῷ κυρίῳ ἐν Γαβαων Σαουλ ἐκλεκτοὺς κυρίου. καὶ εἶπεν ὁ βασιλεὺς· Εγὼ δώσω.<sup>7</sup> καὶ ἐφείσατο ὁ βασιλεὺς ἐπὶ Μεμφιβοσθε υἱὸν Ιωναθαν υἱοῦ Σαουλ διὰ τὸν ὄρκον κυρίου τὸν ἀνὰ μέσον αὐτῶν, ἀνὰ μέσον Δαυιδ καὶ ἀνὰ μέσον Ιωναθαν υἱοῦ Σαουλ.<sup>8</sup> καὶ ἔλαβεν ὁ βασιλεὺς τοὺς δύο υἱοὺς Ρεσφα θυγατρὸς Αια, οὓς ἔτεκεν τῷ Σαουλ, τὸν Ερμωνι καὶ τὸν Μεμφιβοσθε, καὶ τοὺς πέντε υἱοὺς Μιχολ θυγατρὸς Σαουλ, οὓς ἔτεκεν τῷ Εσριηλ υἱῷ Βερξελλι τῷ Μοουλαθι,<sup>9</sup> καὶ ἔδωκεν αὐτοὺς ἐν χειρὶ τῶν Γαβαωνιτῶν, καὶ ἐξηλίασαν αὐτοὺς ἐν τῷ ὅρει ἔναντι κυρίου, καὶ ἐπεσαν οἱ ἐπτὰ αὐτοὶ ἐπὶ τὸ αὐτό· καὶ αὐτὸὶ δὲ ἐθανατώθησαν ἐν ἡμέραις θερισμοῦ ἐν πρώτοις ἐν ἀρχῇ θερισμοῦ κριθῶν.<sup>10</sup> καὶ ἔλαβεν Ρεσφα θυγάτηρ Αια τὸν σάκκον καὶ ἐπηξεν αὐτῇ πρὸς τὴν πέτραν ἐν ἀρχῇ θερισμοῦ κριθῶν, ἔως ἔσταξεν ἐπ' αὐτοὺς ὄδωρ ἐκ τοῦ οὐρανοῦ, καὶ οὐκ ἔδωκεν τὰ πετεινὰ τοῦ οὐρανοῦ καταπαῦσαι ἐπ' αὐτοὺς ἡμέρας καὶ τὰ θηρία τοῦ ἀγροῦ νυκτός. — <sup>11</sup>καὶ ἀπηγγέλη τῷ Δαυιδ ὅσα ἐποίησεν Ρεσφα θυγάτηρ Αια παλλακὴ Σαουλ, καὶ ἐξελύθησαν, καὶ κατέλαβεν αὐτοὺς Δαν υἱὸς Ιωα ἐκ τῶν ἀπογόνων τῶν γιγάντων,<sup>12</sup> καὶ ἐπορεύθη Δαυιδ καὶ ἔλαβεν τὰ ὄστα Σαουλ καὶ τὰ ὄστα Ιωναθαν τοῦ υἱοῦ αὐτοῦ παρὰ τῶν ἀνδρῶν υἱῶν Ιαβις Γαλααδ, οἱ ἔκλεψαν αὐτοὺς ἐκ τῆς πλατείας Βαιθσαν, ὅτι ἔστησαν αὐτοὺς ἐκεῖ οἱ ἀλλόφυλοι ἐν ἡμέρᾳ, ἢ ἐπάταξαν οἱ ἀλλόφυλοι τὸν Σαουλ ἐν

Γελβουε, <sup>13</sup>καὶ ἀνήνεγκεν ἐκεῖθεν τὰ ὁστᾶ Σαουλ καὶ τὰ ὁστᾶ Ιωναθαν τοῦ υἱοῦ αὐτοῦ καὶ συνήγαγεν τὰ ὁστᾶ τῶν ἔξηλιασμένων. <sup>14</sup>καὶ ἔθαψαν τὰ ὁστᾶ Σαουλ καὶ τὰ ὁστᾶ Ιωναθαν τοῦ υἱοῦ αὐτοῦ καὶ τῶν ἡλιασθέντων ἐν γῇ Βενιαμιν ἐν τῇ πλευρᾷ ἐν τῷ τάφῳ Κις τοῦ πατρὸς αὐτοῦ καὶ ἐποίησαν πάντα, ὅσα ἐνετείλατο ὁ βασιλεύς. — καὶ ἐπήκουσεν ὁ θεὸς τῇ γῇ μετὰ ταῦτα.

<sup>15</sup>Καὶ ἐγενήθη ἔτι πόλεμος τοῖς ἀλλοφύλοις μετὰ Ισραὴλ. καὶ κατέβη Δαυὶδ καὶ οἱ παῖδες αὐτοῦ μετ' αὐτοῦ καὶ ἐπολέμησαν μετὰ τῶν ἀλλοφύλων, καὶ ἐξελύθη Δαυὶδ. <sup>16</sup>καὶ Ιεσβὶ, ὃς ἦν ἐν τοῖς ἐκγόνοις τοῦ Ραφα καὶ ὁ σταθμὸς τοῦ δόρατος αὐτοῦ τριακοσίων σίκλων ὄλκῃ χαλκοῦ καὶ αὐτὸς περιεζωσμένος κορύνην, καὶ διενοεῖτο πατάξαι τὸν Δαυὶδ. <sup>17</sup>καὶ ἐβοήθησεν αὐτῷ Αβεσσα υἱὸς Σαρουιας καὶ ἐπάταξεν τὸν ἀλλόφυλον καὶ ἐθανάτωσεν αὐτόν. τότε ὥμοσαν οἱ ἄνδρες Δαυὶδ λέγοντες Οὐκ ἐξελεύσῃ ἔτι μεθ' ἡμῶν εἰς πόλεμον καὶ οὐ μὴ σβέσης τὸν λύχνον Ισραὴλ. — <sup>18</sup>καὶ ἐγενήθη μετὰ ταῦτα ἔτι πόλεμος ἐν Γεθ μετὰ τῶν ἀλλοφύλων. τότε ἐπάταξεν Σεβοχα ὁ Αστατωθὶ τὸν Σεφ τὸν ἐν τοῖς ἐκγόνοις τοῦ Ραφα. — <sup>19</sup>καὶ ἐγένετο ὁ πόλεμος ἐν Γοβ μετὰ τῶν ἀλλοφύλων. καὶ ἐπάταξεν Ελεαναν υἱὸς Αριωργιμ ὁ Βαιθλεεμίτης τὸν Γολιαθ τὸν Γεθθαῖον, καὶ τὸ ξύλον τοῦ δόρατος αὐτοῦ ὡς ἀντίον ὑφαινόντων. — <sup>20</sup>καὶ ἐγένετο ἔτι πόλεμος ἐν Γεθ. καὶ ἦν ἀνὴρ Μαδων, καὶ οἱ δάκτυλοι τῶν χειρῶν αὐτοῦ καὶ οἱ δάκτυλοι τῶν ποδῶν αὐτοῦ ἔξ καὶ ἔξ, εἴκοσι τέσσαρες ἀριθμῷ, καί γε αὐτὸς ἐτέχθη τῷ Ραφα. <sup>21</sup>καὶ ὠνείδισεν τὸν Ισραὴλ, καὶ ἐπάταξεν αὐτὸν Ιωναθαν υἱὸς Σεμεϊ ἀδελφοῦ Δαυὶδ. — <sup>22</sup>οἱ τέσσαρες οὗτοι ἐτέχθησαν ἀπόγονοι τῶν γιγάντων ἐν Γεθ τῷ Ραφα οἶκος, καὶ ἐπεσαν ἐν χειρὶ Δαυὶδ καὶ ἐν χειρὶ τῶν δούλων αὐτοῦ.

22 <sup>1</sup>Καὶ ἐλάλησεν Δαυὶδ τῷ κυρίῳ τοὺς λόγους τῆς ὡδῆς ταύτης ἐν ᾧ ἡ ἡμέρᾳ ἐξείλατο αὐτὸν κύριος ἐκ χειρὸς πάντων τῶν ἐχθρῶν αὐτοῦ καὶ ἐκ χειρὸς Σαουλ, <sup>2</sup>καὶ εἶπεν

Κύριε, πέτρα μου καὶ ὀχύρωμά μου καὶ ἐξαιρούμενός με ἐμοί,

<sup>3</sup>ο θεός μου φύλαξ ἔσται μου, πεποιθώς ἔσομαι ἐπ' αὐτῷ,

ὑπερασπιστής μου καὶ κέρας σωτηρίας μου,

ἀντιλήμπτωρ μου καὶ καταφυγή μου σωτηρίας μου,

ἔξ ἀδίκου σώσεις με.

<sup>4</sup>αὶνετὸν ἐπικαλέσομαι κύριον

καὶ ἐκ τῶν ἐχθρῶν μου σωθήσομαι.

<sup>5</sup>ὅτι περιέσχον με συντριμμοὶ θανάτου,

χείμαρροι ἀνομίας ἐθάμβησάν με·

<sup>6</sup>ῳδῖνες θανάτου ἐκύκλωσάν με,

προέφθασάν με σκληρότητες θανάτου.

<sup>7</sup>ἐν τῷ θλίβεσθαι με ἐπικαλέσομαι κύριον

καὶ πρὸς τὸν θεόν μου βοήσομαι·

καὶ ἐπακούσεται ἐκ ναοῦ αὐτοῦ φωνῆς μου,

καὶ ἡ κραυγὴ μου ἐν τοῖς ὥστιν αὐτοῦ.  
⁸καὶ ἑταράχθη καὶ ἐσείσθη ἡ γῆ,  
καὶ τὰ θεμέλια τοῦ οὐρανοῦ συνεταράχθησαν  
καὶ ἐσπαράχθησαν, ὅτι ἐθυμώθη κύριος αὐτοῖς.  
⁹ἀνέβη καπνὸς ἐν τῇ ὁργῇ αὐτοῦ,  
καὶ πῦρ ἐκ στόματος αὐτοῦ κατέδεται,  
ἄνθρακες ἔξεκαύθησαν ἀπ' αὐτοῦ.  
¹⁰καὶ ἔκλινεν οὐρανοὺς καὶ κατέβη,  
καὶ γνόφοις ὑποκάτω τῶν ποδῶν αὐτοῦ.  
¹¹καὶ ἐπεκάθισεν ἐπὶ Χερουβιν καὶ ἐπετάσθη  
καὶ ὥφθη ἐπὶ πτερύγων ἀνέμου.  
¹²καὶ ἔθετο σκότος ἀποκρυφὴν αὐτοῦ κύκλῳ αὐτοῦ,  
ἡ σκηνὴ αὐτοῦ σκότος ὑδάτων.  
ἐπάχυνεν ἐν νεφέλαις ἀέρος.  
¹³ἀπὸ τοῦ φέγγους ἐναντίον αὐτοῦ  
ἔξεκαύθησαν ἄνθρακες πυρός.  
¹⁴εβρόντησεν ἐξ οὐρανοῦ κύριος,  
καὶ ὁ Ὕψιστος ἔδωκεν φωνὴν αὐτοῦ  
¹⁵καὶ ἀπέστειλεν βέλη καὶ ἐσκόρπισεν αὐτούς,  
ἀστραπὴν καὶ ἔξεστησεν αὐτούς.  
¹⁶καὶ ὥφθησαν ἀφέσεις θαλάσσης,  
καὶ ἀπεκαλύφθη θεμέλια τῆς οἰκουμένης  
ἐν τῇ ἐπιτιμήσει κυρίου,  
ἀπὸ πνοῆς πνεύματος θυμοῦ αὐτοῦ.  
¹⁷ἀπέστειλεν ἐξ ὕψους καὶ ἔλαβεν με,  
εἶλκυσέν με ἐξ ὑδάτων πολλῶν.  
¹⁸ἐρρύσατό με ἐξ ἔχθρῶν μου ἵσχυος,  
ἐκ τῶν μισούντων με, ὅτι ἐκραταιώθησαν ὑπὲρ ἐμέ.  
¹⁹προέφθασάν με ἐν ἡμέρᾳ θλίψεώς μου,  
καὶ ἐγένετο κύριος ἐπιστήριγμά μου  
²⁰καὶ ἔξήγαγέν με εἰς πλατυσμὸν  
καὶ ἔξείλατό με, ὅτι εὐδόκησεν ἐν ἐμοί.  
²¹καὶ ἀνταπέδωκέν μοι κύριος κατὰ τὴν δικαιοσύνην μου,  
κατὰ τὴν καθαριότητα τῶν χειρῶν μου ἀνταπέδωκέν μοι,

<sup>22</sup>ὅτι ἐφύλαξα ὁδοὺς κυρίου  
καὶ οὐκ ἡσέβησα ἀπὸ τοῦ θεοῦ μου,  
<sup>23</sup>ὅτι πάντα τὰ κρίματα αὐτοῦ κατεναντίον μου,  
καὶ τὰ δικαιώματα αὐτοῦ, οὐκ ἀπέστην ἀπ' αὐτῶν.  
<sup>24</sup>καὶ ἔσομαι ἄμωμος αὐτῷ  
καὶ προφυλάξομαι ἀπὸ τῆς ἀνομίας μου.  
<sup>25</sup>καὶ ἀποδώσει μοι κύριος κατὰ τὴν δικαιοσύνην μου  
καὶ κατὰ τὴν καθαριότητα τῶν χειρῶν μου ἐνώπιον τῶν ὁφθαλμῶν αὐτοῦ.  
<sup>26</sup>μετὰ ὁσίου ὁσιωθήσῃ  
καὶ μετὰ ἀνδρὸς τελείου τελειωθήσῃ  
<sup>27</sup>καὶ μετὰ ἐκλεκτοῦ ἐκλεκτὸς ἔση  
καὶ μετὰ στρεβλοῦ στρεβλωθήσῃ.  
<sup>28</sup>καὶ τὸν λαὸν τὸν πτωχὸν σώσεις  
καὶ ὁφθαλμοὺς ἐπὶ μετεώρων ταπεινώσεις.  
<sup>29</sup>ὅτι σὺ ὁ λύχνος μου, κύριε,  
καὶ κύριος ἐκλάμψει μοι τὸ σκότος μου.  
<sup>30</sup>ὅτι ἐν σοὶ δραμοῦμαι μονόζωνος  
καὶ ἐν τῷ θεῷ μου ὑπερβήσομαι τεῖχος.  
<sup>31</sup>οἱ ἴσχυροί, ἄμωμος ἡ ὁδὸς αὐτοῦ,  
τὸ ῥῆμα κυρίου κραταιόν, πεπυρωμένον,  
ὑπερασπιστής ἔστιν πᾶσιν τοῖς πεποιθόσιν ἐπ' αὐτῷ.  
<sup>32</sup>τίς ἴσχυρὸς πλὴν κυρίου;  
καὶ τίς κτίστης ἔσται πλὴν τοῦ θεοῦ ἡμῶν;  
<sup>33</sup>οἱ ἴσχυροὶ ὁ κραταιῶν με δυνάμει,  
καὶ ἐξετίναξεν ἄμωμον τὴν ὁδὸν μου.  
<sup>34</sup>τιθεὶς τοὺς πόδας μου ὡς ἐλάφων  
καὶ ἐπὶ τὰ ὕψη ἴστῶν με.  
<sup>35</sup>διδάσκων χειράς μου εἰς πόλεμον  
καὶ κατάξας τόξον χαλκοῦν ἐν βραχίονί μου.  
<sup>36</sup>καὶ ἔδωκάς μοι ὑπερασπισμὸν σωτηρίας μου,  
καὶ ἡ ὑπακοή σου ἐπλήθυνέν με  
<sup>37</sup>εἰς πλατυσμὸν εἰς τὰ διαβήματά μου ὑποκάτω μου,  
καὶ οὐκ ἐσαλεύθησαν τὰ σκέλη μου.  
<sup>38</sup>διώξω ἔχθρούς μου καὶ ἀφανιῶ αὐτοὺς

καὶ οὐκ ἀναστρέψω, ἔως συντελέσω αὐτούς.  
39 καὶ θλάσω αὐτούς, καὶ οὐκ ἀναστήσονται  
καὶ πεσοῦνται ὑπὸ τοὺς πόδας μου.  
40 καὶ ἐνισχύσεις με δυνάμει εἰς πόλεμον,  
κάμψεις τοὺς ἐπανιστανομένους μοι ὑποκάτω μου.  
41 καὶ τοὺς ἔχθρούς μου ἔδωκάς μοι νῶτον,  
τοὺς μισοῦντάς με, καὶ ἐθανάτωσας αὐτούς.  
42 βοήσονται, καὶ οὐκ ἔστιν βοηθός,  
πρὸς κύριον, καὶ οὐχ ὑπήκουσεν αὐτῶν.  
43 καὶ ἐλέανα αὐτούς ὡς χοῦν γῆς,  
ὡς πηλὸν ἔξόδων ἐλέπτυνα αὐτούς.  
44 καὶ ρύση με ἐκ μάχης λαῶν,  
φυλάξεις με εἰς κεφαλὴν ἐθνῶν.  
λαός, ὃν οὐκ ἔγνων, ἐδούλευσάν μοι,  
45 υἱοί ἀλλότριοι ἐψεύσαντό μοι,  
εἰς ἀκοὴν ὡτίου ἥκουσάν μου.  
46 υἱοί ἀλλότριοι ἀπορριφήσονται  
καὶ σφαλοῦσιν ἐκ τῶν συγκλεισμῶν αὐτῶν.  
47 ζῆ κύριος, καὶ εὐλογητὸς ὁ φύλαξ μου,  
καὶ ὑψωθήσεται ὁ θεός μου, ὁ φύλαξ τῆς σωτηρίας μου.  
48 ἴσχυρὸς κύριος ὁ διδοὺς ἐκδικήσεις ἔμοι,  
παιδεύων λαοὺς ὑποκάτω μου  
49 καὶ ἐξάγων με ἐξ ἔχθρῶν μου,  
καὶ ἐκ τῶν ἐπεγειρομένων μοι ὑψώσεις με,  
ἐξ ἀνδρὸς ἀδικημάτων ρύση με.  
50 διὰ τοῦτο ἐξομολογήσομαι σοι, κύριε, ἐν τοῖς ἔθνεσιν  
καὶ ἐν τῷ ὄνόματί σου ψαλῶ,  
51 μεγαλύνων σωτηρίας βασιλέως αὐτοῦ  
καὶ ποιῶν ἔλεος τῷ χριστῷ αὐτοῦ,  
τῷ Δαυιδ καὶ τῷ σπέρματι αὐτοῦ ἔως αἰῶνος.

23 <sup>1</sup>Kαὶ οὗτοι οἱ λόγοι Δαυιδ οἱ ἔσχατοι  
Πιστὸς Δαυιδ υἱὸς Ιεσσαί,  
καὶ πιστὸς ἀνήρ, ὃν ἀνέστησεν κύριος ἐπὶ χριστὸν θεοῦ Ιακωβ,  
καὶ εὐπρεπεῖς ψαλμοὶ Ισραηλ.

<sup>2</sup>πνεῦμα κυρίου ἐλάλησεν ἐν ἐμοί,  
καὶ ὁ λόγος αὐτοῦ ἐπὶ γλώσσης μου·  
<sup>3</sup>λέγει ὁ θεὸς Ισραὴλ,  
ἐμοὶ ἐλάλησεν φύλαξ Ισραὴλ Παραβολὴν εἰπόν  
Ἐν ἀνθρώπῳ πᾶς κραταιώσῃτε φόβον θεοῦ;  
<sup>4</sup>καὶ ἐν θεῷ φωτὶ πρωίας ἀνατεῖλαι ἥλιος,  
τὸ πρωὶ οὐ παρῆλθεν ἐκ φέγγους  
καὶ ὡς ἐξ ὑετοῦ χλόης ἀπὸ γῆς.  
<sup>5</sup>οὐ γὰρ οὕτως ὁ οἶκός μου μετὰ ισχυροῦ;  
διαθήκην γὰρ αἰώνιον ἔθετο μοι,  
έτοίμην ἐν παντὶ καιρῷ, πεφυλαγμένην,  
ὅτι πᾶσα σωτηρία μου καὶ πᾶν θέλημα,  
ὅτι οὐ μὴ βλαστήσῃ ὁ παράνομος.  
<sup>6</sup>ῶσπερ ἄκανθα ἐξωσμένη πάντες αὐτοί,  
ὅτι οὐ χειρὶ λημφθήσονται,  
<sup>7</sup>καὶ ἀνὴρ οὐ κοπιάσει ἐν αὐτοῖς,  
καὶ πλῆρες σιδήρου καὶ ξύλου δόρατος,  
καὶ ἐν πυρὶ καύσει καυθήσονται αἰσχύνη αὐτῶν.

<sup>8</sup>Ταῦτα τὰ ὄνόματα τῶν δυνατῶν Δαυιδ· Ιεβοσθε ὁ Χαναναῖος ἄρχων τοῦ τρίτου ἐστίν, Αδινων ὁ Ασωναῖος. οὗτος ἐσπάσατο τὴν ρόμφαιαν αὐτοῦ ἐπὶ ὀκτακοσίους τραυματίας εἰς ἅπαξ. — <sup>9</sup>καὶ μετ' αὐτὸν Ελεαζαρ υἱὸς πατραδέλφου αὐτοῦ υἱὸς Σουσίτου ἐν τοῖς τρισὶν δυνατοῖς. οὗτος ἦν μετὰ Δαυιδ ἐν Σερραν, καὶ ἐν τῷ ὀνειδίσαι αὐτὸν ἐν τοῖς ἀλλοφύλοις συνήχθησαν ἐκεῖ εἰς πόλεμον, καὶ ἀνέβησαν ἀνὴρ Ισραὴλ. <sup>10</sup>αὐτὸς ἀνέστη καὶ ἐπάταξεν ἐν τοῖς ἀλλοφύλοις, ἕως οὗ ἐκοπίασεν ἡ χειρ αὐτοῦ καὶ προσεκολλήθη ἡ χειρ αὐτοῦ πρὸς τὴν μάχαιραν, καὶ ἐποίησεν κύριος σωτηρίαν μεγάλην ἐν τῇ ἡμέρᾳ ἐκείνῃ· καὶ ὁ λαὸς ἐκάθητο ὅπισwa αὐτοῦ πλὴν ἐκδιδύσκειν. — <sup>11</sup>καὶ μετ' αὐτὸν Σαμαια υἱὸς Ασα ὁ Αρουχαῖος. καὶ συνήχθησαν οἱ ἀλλόφυλοι εἰς Θηρία, καὶ ἦν ἐκεῖ μερὶς τοῦ ἀγροῦ πλήρης φακοῦ, καὶ ὁ λαὸς ἔφυγεν ἐκ προσώπου ἀλλοφύλων. <sup>12</sup>καὶ ἐστηλώθη ἐν μέσω τῆς μερίδος καὶ ἐξείλατο αὐτὴν καὶ ἐπάταξεν τοὺς ἀλλοφύλους, καὶ ἐποίησεν κύριος σωτηρίαν μεγάλην. — <sup>13</sup>καὶ κατέβησαν τρεῖς ἀπὸ τῶν τριάκοντα καὶ ἥλιθον εἰς Κασων πρὸς Δαυιδ εἰς τὸ σπήλαιον Οδολλαμ, καὶ τάγμα τῶν ἀλλοφύλων παρενέβαλον ἐν τῇ κοιλάδι Ραφαϊμ. <sup>14</sup>καὶ Δαυιδ τότε ἐν τῇ περιοχῇ, καὶ τὸ ὑπόστημα τῶν ἀλλοφύλων τότε ἐν Βαιθλεεμ. <sup>15</sup>καὶ ἐπεθύμησεν Δαυιδ καὶ εἶπεν Τίς ποτιεῖ με ὕδωρ ἐκ τοῦ λάκκου τοῦ ἐν Βαιθλεεμ τοῦ ἐν τῇ πύλῃ; τὸ δὲ σύστημα τῶν ἀλλοφύλων τότε ἐν Βαιθλεεμ. <sup>16</sup>καὶ διέρρηξαν οἱ τρεῖς δυνατοὶ ἐν τῇ παρεμβολῇ τῶν ἀλλοφύλων καὶ ὑδρεύσαντο ὕδωρ ἐκ τοῦ λάκκου τοῦ ἐν Βαιθλεεμ τοῦ ἐν τῇ πύλῃ καὶ ἔλαβαν καὶ παρεγένοντο πρὸς Δαυιδ, καὶ οὐκ ἤθέλησεν πιεῖν

αύτὸν καὶ ἔσπεισεν αὐτὸν τῷ κυρίῳ<sup>17</sup> καὶ εἶπεν "Ιλεώς μοι, κύριε, τοῦ ποιῆσαι τοῦτο· εἰ αἷμα τῶν ἀνδρῶν τῶν πορευθέντων ἐν ταῖς ψυχαῖς αὐτῶν πίομαι; καὶ οὐκ ἡθέλησεν πιεῖν αὐτό. ταῦτα ἐποίησαν οἱ τρεῖς δυνατοί.

<sup>18</sup>Καὶ Αβεσσα ἀδελφὸς Ιωαβ υἱὸς Σαρουιας, αὐτὸς ἄρχων ἐν τοῖς τρισίν. καὶ αὐτὸς ἐξήγειρεν τὸ δόρυ αὐτοῦ ἐπὶ τριακοσίους τραυματίας, καὶ αὐτῷ ὄνομα ἐν τοῖς τρισίν.<sup>19</sup>ἐκ τῶν τριῶν ἐκείνων ἔνδοξος, καὶ ἐγένετο αὐτοῖς εἰς ἄρχοντα, καὶ ἦως τῶν τριῶν οὐκ ἥλθεν. — <sup>20</sup>καὶ Βαναιας υἱὸς Ιωδας, ἀνὴρ αὐτὸς πολλοστὸς ἔργοις ἀπὸ Καβεσεηλ. καὶ αὐτὸς ἐπάταξεν τοὺς δύο υἱοὺς Αριηλ τοῦ Μωαβ· καὶ αὐτὸς κατέβη καὶ ἐπάταξε τὸν λέοντα ἐν μέσω τοῦ λάκκου ἐν τῇ ἡμέρᾳ τῆς χιόνος.<sup>21</sup>αὐτὸς ἐπάταξε τὸν ἄνδρα τὸν Αἰγύπτιον, ἄνδρα ὁρατόν, ἐν δὲ τῇ χειρὶ τοῦ Αἰγυπτίου δόρυ ὡς ξύλον διαβάθρας, καὶ κατέβη πρὸς αὐτὸν ἐν ῥάβδῳ καὶ ἥρπασεν τὸ δόρυ ἐκ τῆς χειρὸς τοῦ Αἰγυπτίου καὶ ἀπέκτεινεν αὐτὸν ἐν τῷ δόρατι αὐτοῦ.<sup>22</sup>ταῦτα ἐποίησεν Βαναιας υἱὸς Ιωδας, καὶ αὐτῷ ὄνομα ἐν τοῖς τρισὶν τοῖς δυνατοῖς.<sup>23</sup>ἐκ τῶν τριῶν ἔνδοξος, καὶ πρὸς τοὺς τρεῖς οὐκ ἥλθεν. καὶ ἔταξεν αὐτὸν Δαυιδ εἰς τὰς ἀκοὰς αὐτοῦ.

<sup>24</sup>Καὶ ταῦτα τὰ ὄνόματα τῶν δυνατῶν Δαυιδ βασιλέως. Ασαηλ ἀδελφὸς Ιωαβ (οὗτος ἐν τοῖς τριάκοντα), Ελεαναν υἱὸς Δουδὶ πατραδέλφου αὐτοῦ ἐν Βαιθλεεμ,<sup>25</sup>Σαμαι ὁ Αρουδαῖος, Ελικα ὁ Αρωδαῖος,<sup>26</sup>Ελλης ὁ Φελωθι, Ιρας υἱὸς Εκκας ὁ Θεκωάιτης,<sup>27</sup>Αβιεζερ ὁ Αναθωθίτης ἐκ τῶν υἱῶν τοῦ Ασωθίτου,<sup>28</sup>Σελμων ὁ Αωίτης, Μοορε ὁ Νετωφαθίτης,<sup>29</sup>Ελα υἱὸς Βαανα ὁ Νετωφαθίτης, Εθθι υἱὸς Ριβα ἐκ Γαβαεθ υἱὸς Βενιαμιν,<sup>30</sup>Βαναιας ὁ Φαραθωνίτης, Ουρι ἐκ Ναχαλιγαιας,<sup>31</sup>Αβιηλ υἱὸς τοῦ Αραβωθίτου, Αζμωθ ὁ Βαρσαμίτης,<sup>32</sup>Ελιασου ὁ Σαλαβωνίτης, υἱὸς Ιασαν, Ιωναθαν,<sup>33</sup>Σαμμα ὁ Αρωδίτης, Αχιαν υἱὸς Σαραδ ὁ Αραουρίτης,<sup>34</sup>Αλιφαλεθ υἱὸς τοῦ Ασβίτου υἱὸς τοῦ Μααχατι, Ελιαβ υἱὸς Αχιτοφελ τοῦ Γελωνίτου,<sup>35</sup>Ασαραι ὁ Καρμήλιος, Φαραϊ ὁ Ερχι,<sup>36</sup>Ιγααλ υἱὸς Ναθαν ἀπὸ δυνάμεως, υἱὸς Γαδδι,<sup>37</sup>Ελιε ὁ Αμμανίτης, Γελωραι ὁ Βηρωθαῖος αἱρων τὰ σκεύη Ιωαβ υἱοῦ Σαρουιας,<sup>38</sup>Ιρας ὁ Ιεθιραῖος, Γαρηβ ὁ Ιεθιραῖος,<sup>39</sup>Ουριας ὁ Χετταῖος, πάντες τριάκοντα καὶ ἐπτά.

**24** <sup>1</sup>Καὶ προσέθετο ὄργὴ κυρίου ἐκκαῆναι ἐν Ισραηλ, καὶ ἐπέσεισεν τὸν Δαυιδ ἐν αὐτοῖς λέγων Βάδιζε ἀριθμησον τὸν Ισραηλ καὶ τὸν Ιουδα. <sup>2</sup>καὶ εἶπεν ὁ βασιλεὺς πρὸς Ιωαβ ἄρχοντα τῆς ἵσχυος τὸν μετ' αὐτοῦ Δίελθε δὴ πάσας φυλὰς Ισραηλ ἀπὸ Δαν καὶ ἦως Βηρσαβεε καὶ ἐπίσκεψαι τὸν λαόν, καὶ γνώσομαι τὸν ἀριθμὸν τοῦ λαοῦ. <sup>3</sup>καὶ εἶπεν Ιωαβ πρὸς τὸν βασιλέα Καὶ προσθείη κύριος ὁ θεός σου πρὸς τὸν λαὸν ὥσπερ αὐτοὺς καὶ ὥσπερ αὐτοὺς ἐκατονταπλασίονα, καὶ ὁφθαλμοὶ τοῦ κυρίου μου τοῦ βασιλέως ὁρῶντες. καὶ ὁ κύριός μου ὁ βασιλεὺς ἵνα τί βούλεται ἐν τῷ λόγῳ τούτῳ; <sup>4</sup>καὶ ὑπερίσχυσεν ὁ λόγος τοῦ βασιλέως πρὸς Ιωαβ καὶ εἰς τοὺς ἄρχοντας τῆς δυνάμεως. καὶ ἐξῆλθεν Ιωαβ καὶ οἱ ἄρχοντες τῆς ἵσχυος ἐνώπιον τοῦ βασιλέως ἐπισκέψασθαι τὸν λαὸν Ισραηλ. <sup>5</sup>καὶ διέβησαν τὸν Ιορδάνην καὶ παρενέβαλον ἐν Αροηρ ἐκ δεξιῶν τῆς πόλεως τῆς ἐν μέσω τῆς φάραγγος Γαδ καὶ Ελιεζερ <sup>6</sup>καὶ ἥλθον εἰς τὴν Γαλααδ καὶ εἰς γῆν Θαβασων, ἥ ἐστιν Αδασαι, καὶ παρεγένοντο εἰς Δανιδαν καὶ Ουδαν καὶ ἐκύκλωσαν εἰς Σιδῶνα <sup>7</sup>καὶ ἥλθαν εἰς Μαψαρ Τύρου καὶ πάσας τὰς πόλεις

τοῦ Ευαίου καὶ τοῦ Χαναναίου καὶ ἥλθαν κατὰ νότον Ιουδα εἰς Βηρσαβεε<sup>8</sup> καὶ περιώδευσαν ἐν πάσῃ τῇ γῇ καὶ παρεγένοντο ἀπὸ τέλους ἐννέα μηνῶν καὶ εἴκοσι ἡμερῶν εἰς Ιερουσαλημ. <sup>9</sup> καὶ ἔδωκεν Ιωαβ τὸν ἀριθμὸν τῆς ἐπισκέψεως τοῦ λαοῦ πρὸς τὸν βασιλέα, καὶ ἐγένετο Ισραὴλ ὀκτακόσιαι χιλιάδες ἀνδρῶν δυνάμεως σπωμένων ῥομφαίαν καὶ ἀνὴρ Ιουδα πεντακόσιαι χιλιάδες ἀνδρῶν μαχητῶν.

<sup>10</sup> Καὶ ἐπάταξεν καρδία Δαυιδ αὐτὸν μετὰ τὸ ἀριθμῆσαι τὸν λαόν, καὶ εἶπεν Δαυιδ πρὸς κύριον "Ημαρτον σφόδρα ὃ ἐποίησα· νῦν, κύριε, παραβίβασον δὴ τὴν ἀνομίαν τοῦ δούλου σου, ὅτι ἐμωράνθην σφόδρα. <sup>11</sup> καὶ ἀνέστη Δαυιδ τὸ πρώτον καὶ λόγος κυρίου ἐγένετο πρὸς Γαδ τὸν προφήτην τὸν ὄρῶντα Δαυιδ λέγων <sup>12</sup> Πορεύθητι καὶ λάλησον πρὸς Δαυιδ λέγων Τάδε λέγει κύριος Τρία ἐγώ εἰμι αἴρω ἐπὶ σέ, καὶ ἔκλεξαι σεαυτῷ ἐν ἐξ αὐτῶν, καὶ ποιήσω σοι. <sup>13</sup> καὶ εἰσῆλθεν Γαδ πρὸς Δαυιδ καὶ ἀνήγγειλεν αὐτῷ καὶ εἶπεν αὐτῷ "Ἐκλεξαι σεαυτῷ γενέσθαι, εἰ ἔλθῃ σοι τρία ἔτη λιμὸς ἐν τῇ γῇ σου, ἢ τρεῖς μῆνας φεύγειν σε ἐμπροσθεν τῶν ἐχθρῶν σου καὶ ἔσονται διώκοντές σε, ἢ γενέσθαι τρεῖς ἡμέρας θάνατον ἐν τῇ γῇ σου· νῦν οὖν γνῶθι καὶ ἴδε τί ἀποκριθῶ τῷ ἀποστείλαντί με ῥῆμα. <sup>14</sup> καὶ εἶπεν Δαυιδ πρὸς Γαδ Στενά μοι πάντοθεν σφόδρα ἐστίν· ἐμπεσοῦμαι δὴ ἐν χειρὶ κυρίου, ὅτι πολλοὶ οἱ οἰκτιρμοὶ αὐτοῦ σφόδρα, εἰς δὲ χεῖρας ἀνθρώπου οὐ μὴ ἐμπέσω· καὶ ἔξελέξατο ἑαυτῷ Δαυιδ τὸν θάνατον. <sup>15</sup> καὶ ἡμέραι θερισμοῦ πυρῶν, καὶ ἔδωκεν κύριος ἐν Ισραὴλ θάνατον ἀπὸ πρωΐθεν ἔως ὥρας ἀρίστου, καὶ ἥρξατο ἡ θραῦσις ἐν τῷ λαῷ, καὶ ἀπέθανεν ἐκ τοῦ λαοῦ ἀπὸ Δαν καὶ ἔως Βηρσαβεε ἐβδομήκοντα χιλιάδες ἀνδρῶν. <sup>16</sup> καὶ ἔξετεινεν ὁ ἄγγελος τοῦ θεοῦ τὴν χεῖρα αὐτοῦ εἰς Ιερουσαλημ τοῦ διαφθείραι αὐτήν, καὶ παρεκλήθη κύριος ἐπὶ τῇ κακίᾳ καὶ εἶπεν τῷ ἀγγέλῳ τῷ διαφθείροντι ἐν τῷ λαῷ Πόλιν νῦν, ἄνες τὴν χεῖρά σου· καὶ ὁ ἄγγελος κυρίου ἦν παρὰ τῷ ἄλω Ορνα τοῦ Ιεβουσαίου. <sup>17</sup> καὶ εἶπεν Δαυιδ πρὸς κύριον ἐν τῷ ἴδειν αὐτὸν τὸν ἄγγελον τύπτοντα ἐν τῷ λαῷ καὶ εἶπεν Ἰδοὺ ἐγώ εἰμι ἡδίκησα καὶ ἐγώ εἰμι ὁ ποιμὴν ἐκακοποίησα, καὶ οὗτοι τὰ πρόβατα τί ἐποίησαν; γενέσθω δὴ ἡ χείρ σου ἐν ἐμοὶ καὶ ἐν τῷ οἴκῳ τοῦ πατρός μου. <sup>18</sup> καὶ ἥλθεν Γαδ πρὸς Δαυιδ ἐν τῇ ἡμέρᾳ ἐκείνῃ καὶ εἶπεν αὐτῷ Ἀνάβηθι καὶ στῆσον τῷ κυρίῳ θυσιαστήριον ἐν τῷ ἄλωνι Ορνα τοῦ Ιεβουσαίου. <sup>19</sup> καὶ ἀνέβη Δαυιδ κατὰ τὸν λόγον Γαδ, καθ' ὃν τρόπον ἐνετείλατο αὐτῷ κύριος. <sup>20</sup> καὶ διέκυψεν Ορνα καὶ εἶδεν τὸν βασιλέα καὶ τοὺς παῖδας αὐτοῦ παραπορευομένους ἐπάνω αὐτοῦ, καὶ ἔξῆλθεν Ορνα καὶ προσεκύνησεν τῷ βασιλεῖ ἐπὶ πρόσωπον αὐτοῦ ἐπὶ τὴν γῆν. <sup>21</sup> καὶ εἶπεν Ορνα Τί ὅτι ἥλθεν ὁ κύριός μου ὁ βασιλεὺς πρὸς τὸν δοῦλον αὐτοῦ; καὶ εἶπεν Δαυιδ Κτήσασθαι παρὰ σοῦ τὸν ἄλωνα τοῦ οἰκοδομῆσαι θυσιαστήριον τῷ κυρίῳ, καὶ συσχεθῆ ἡ θραῦσις ἐπάνω τοῦ λαοῦ. <sup>22</sup> καὶ εἶπεν Ορνα πρὸς Δαυιδ Λαβέτω καὶ ἀνενεγκέτω ὁ κύριός μου ὁ βασιλεὺς τῷ κυρίῳ τὸ ἀγαθὸν ἐν ὀφθαλμοῖς αὐτοῦ· ἵδοὺ οἱ βόες εἰς ὀλοκαύτωμα, καὶ οἱ τροχοὶ καὶ τὰ σκεύη τῶν βιῶν εἰς ξύλα. <sup>23</sup> τὰ πάντα ἔδωκεν Ορνα τῷ βασιλεῖ, καὶ εἶπεν Ορνα πρὸς τὸν βασιλέα Κύριος ὁ θεός σου εὐλογήσαι σε. <sup>24</sup> καὶ εἶπεν ὁ βασιλεὺς πρὸς Ορνα Ούχι, ὅτι ἀλλὰ κτώμενος κτήσομαι παρὰ σοῦ ἐν ἀλλάγματι καὶ οὐκ ἀνοίσω τῷ κυρίῳ θεῷ μου ὀλοκαύτωμα δωρεάν· καὶ ἐκτήσατο Δαυιδ τὸν ἄλωνα καὶ τοὺς βόας ἐν ἀργυρίῳ

σίκλων πεντήκοντα. <sup>25</sup>καὶ ὥκοδόμησεν ἐκεῖ Δαυιδ θυσιαστήριον κυρίῳ καὶ ἀνήνεγκεν δλοκαυτώσεις καὶ εἰρηνικά· καὶ προσέθηκεν Σαλωμῶν ἐπὶ τὸ θυσιαστήριον ἐπ’ ἐσχάτῳ, ὅτι μικρὸν ἦν ἐν πρώτοις. καὶ ἐπήκουσεν κύριος τῇ γῇ, καὶ συνεσχέθη ἡ θραῦσις ἐπάνωθεν Ισραὴλ.

## ΒΑΣΙΛΕΙΩΝ Γ'

**1** <sup>1</sup>Καὶ ὁ βασιλεὺς Δαυιδ πρεσβύτερος προβεβηκὼς ἡμέραις, καὶ περιέβαλλον αὐτὸν ἴματίοις, καὶ οὐκ ἐθερμαίνετο. <sup>2</sup>καὶ εἶπον οἱ παῖδες αὐτοῦ Ζητησάτωσαν τῷ κυρίῳ ἡμῶν τῷ βασιλεῖ παρθένον νεάνιδα, καὶ παραστήσεται τῷ βασιλεῖ καὶ ἔσται αὐτὸν θάλπουσα καὶ κοιμηθήσεται μετ’ αὐτοῦ, καὶ θερμανθήσεται ὁ κύριος ἡμῶν ὁ βασιλεὺς. <sup>3</sup>καὶ ἐζήτησαν νεάνιδα καλὴν ἐκ παντὸς ὁρίου Ισραὴλ καὶ εὗρον τὴν Αβισακ τὴν Σωμανῖτιν καὶ ἥνεγκαν αὐτὴν πρὸς τὸν βασιλέα. <sup>4</sup>καὶ ἡ νεᾶνις καλὴ ἦως σφόδρα· καὶ ἦν θάλπουσα τὸν βασιλέα καὶ ἐλειτούργει αὐτῷ, καὶ ὁ βασιλεὺς οὐκ ἔγνω αὐτήν.

<sup>5</sup>Καὶ Αδωνιας υἱὸς Αγγιθ ἐπήρετο λέγων Ἐγὼ βασιλεύσω· καὶ ἐποίησεν ἑαυτῷ ἄρματα καὶ ἵππεῖς καὶ πεντήκοντα ἄνδρας παρατρέχειν ἔμπροσθεν αὐτοῦ. <sup>6</sup>καὶ οὐκ ἀπεκώλυσεν αὐτὸν ὁ πατὴρ αὐτοῦ οὐδέποτε λέγων Διὰ τί σὺ ἐποίησας; καί γε αὐτὸς ὠραῖος τῇ ὄψει σφόδρα, καὶ αὐτὸν ἔτεκεν ὅπισω Αβεσσαλωμ. <sup>7</sup>καὶ ἐγένοντο οἱ λόγοι αὐτοῦ μετὰ Ιωαβ τοῦ υἱοῦ Σαρουιας καὶ μετὰ Αβιαθαρ τοῦ ιερέως, καὶ ἐβοήθουν ὅπισω Αδωνιου. <sup>8</sup>καὶ Σαδωκ ὁ ιερεὺς καὶ Βαναιας υἱὸς Ιωδας καὶ Ναθαν ὁ προφήτης καὶ Σεμεϊ καὶ Ρηι καὶ οἱ δυνατοὶ τοῦ Δαυιδ οὐκ ἤσαν ὅπισω Αδωνιου. <sup>9</sup>καὶ ἐθυσίασεν Αδωνιας πρόβατα καὶ μόσχους καὶ ἄρνας μετὰ λίθου τοῦ Ζωελεθ, ὃς ἦν ἐχόμενα τῆς πηγῆς Ρωγηλ, καὶ ἐκάλεσεν πάντας τοὺς ἀδελφοὺς αὐτοῦ καὶ πάντας τοὺς ἀδροὺς Ιουδα, παῖδας τοῦ βασιλέως. <sup>10</sup>καὶ τὸν Ναθαν τὸν προφήτην καὶ Βαναιαν καὶ τοὺς δυνατοὺς καὶ τὸν Σαλωμῶν ἀδελφὸν αὐτοῦ οὐκ ἐκάλεσεν.

<sup>11</sup>Καὶ εἶπεν Ναθαν πρὸς Βηρσαβεε μητέρα Σαλωμῶν λέγων Οὐκ ἥκουσας ὅτι ἐβασίλευσεν Αδωνιας υἱὸς Αγγιθ; καὶ ὁ κύριος ἡμῶν Δαυιδ οὐκ ἔγνω. <sup>12</sup>καὶ νῦν δεῦρο συμβουλεύσω σοι δὴ συμβουλίαν, καὶ ἐξελοῦ τὴν ψυχήν σου καὶ τὴν ψυχὴν τοῦ υἱοῦ σου Σαλωμῶν. <sup>13</sup>δεῦρο εἰσελθε πρὸς τὸν βασιλέα Δαυιδ καὶ ἐρεῖς πρὸς αὐτὸν λέγουσα Οὐχὶ σύ, κύριέ μου βασιλεῦ, ὕμοσας τῇ δούλῃ σου λέγων ὅτι Σαλωμῶν ὁ υἱός σου βασιλεύσει μετ’ ἐμὲ καὶ αὐτὸς καθιεῖται ἐπὶ τοῦ θρόνου μου; καὶ τί ὅτι ἐβασίλευσεν Αδωνιας; <sup>14</sup>καὶ ἴδού ἔτι λαλούσης σου ἐκεῖ μετὰ τοῦ βασιλέως καὶ ἐγὼ εἰσελεύσομαι ὅπισω σου καὶ πληρώσω τοὺς λόγους σου. — <sup>15</sup>καὶ εἰσῆλθεν Βηρσαβεε πρὸς τὸν βασιλέα εἰς τὸ ταμιεῖον, καὶ ὁ βασιλεὺς πρεσβύτης σφόδρα, καὶ Αβισακ ἡ Σωμανῖτις ἦν λειτουργοῦσα τῷ βασιλεῖ. <sup>16</sup>καὶ ἔκυψεν Βηρσαβεε καὶ προσεκύνησεν τῷ βασιλεῖ. καὶ εἶπεν ὁ βασιλεὺς Τί ἔστιν σοι; <sup>17</sup>ἡ δὲ εἶπεν Κύριέ μου βασιλεῦ, σὺ ὕμοσας ἐν κυρίῳ τῷ θεῷ σου τῇ δούλῃ σου λέγων ὅτι Σαλωμῶν ὁ υἱός σου βασιλεύσει μετ’ ἐμὲ καὶ αὐτὸς καθήσεται ἐπὶ τοῦ θρόνου μου. <sup>18</sup>καὶ νῦν ἴδού Αδωνιας

ἐβασίλευσεν, καὶ σύ, κύριέ μου βασιλεῦ, οὐκ ἔγνως. <sup>19</sup>καὶ ἐθυσίασεν μόσχους καὶ ἄρνας καὶ πρόβατα εἰς πλῆθος καὶ ἐκάλεσεν πάντας τοὺς υἱὸὺς τοῦ βασιλέως καὶ Αβιαθαρ τὸν ἱερέα καὶ Ιωαβ τὸν ἄρχοντα τῆς δυνάμεως, καὶ τὸν Σαλωμῶν τὸν δοῦλόν σου οὐκ ἐκάλεσεν. <sup>20</sup>καὶ σύ, κύριέ μου βασιλεῦ, οἵ ὁφθαλμοὶ παντὸς Ισραὴλ πρὸς σὲ ἀπαγγεῖλαι αὐτοῖς τίς καθήσεται ἐπὶ τοῦ θρόνου τοῦ κυρίου μου τοῦ βασιλέως μετ' αὐτόν. <sup>21</sup>καὶ ἔσται ὡς ἀν κοιμηθῇ ὁ κύριός μου ὁ βασιλεὺς μετὰ τῶν πατέρων αὐτοῦ, καὶ ἔσομαι ἐγὼ καὶ ὁ υἱός μου Σαλωμῶν ἀμαρτωλόι. — <sup>22</sup>καὶ ἴδού ἔτι αὐτῆς λαλούσης μετὰ τοῦ βασιλέως καὶ Ναθαν ὁ προφήτης ἥλθεν. <sup>23</sup>καὶ ἀνηγγέλη τῷ βασιλεῖ Ἰδοὺ Ναθαν ὁ προφήτης· καὶ εἰσῆλθεν κατὰ πρόσωπον τοῦ βασιλέως καὶ προσεκύνησεν τῷ βασιλεῖ κατὰ πρόσωπον αὐτοῦ ἐπὶ τὴν γῆν. <sup>24</sup>καὶ εἶπεν Ναθαν Κύριέ μου βασιλεῦ, σὺ εἴπας Αδωνιας βασιλεύσει ὅπίσω μου καὶ αὐτὸς καθήσεται ἐπὶ τοῦ θρόνου μου. <sup>25</sup>ὅτι κατέβη σήμερον καὶ ἐθυσίασεν μόσχους καὶ ἄρνας καὶ πρόβατα εἰς πλῆθος καὶ ἐκάλεσεν πάντας τοὺς υἱὸὺς τοῦ βασιλέως καὶ τοὺς ἄρχοντας τῆς δυνάμεως καὶ Αβιαθαρ τὸν ἱερέα, καὶ ἴδού εἰσιν ἐσθίοντες καὶ πίνοντες ἐνώπιον αὐτοῦ καὶ εἴπαν Ζήτω ὁ βασιλεὺς Αδωνιας. <sup>26</sup>καὶ ἐμὲ αὐτὸν τὸν δοῦλόν σου καὶ Σαδωκ τὸν ἱερέα καὶ Βαναιαν υἱὸν Ιωδαء καὶ Σαλωμῶν τὸν δοῦλόν σου οὐκ ἐκάλεσεν. <sup>27</sup>εἰ διὰ τοῦ κυρίου μου τοῦ βασιλέως γέγονεν τὸ ῥῆμα τοῦτο καὶ οὐκ ἔγνώρισας τῷ δούλῳ σου τίς καθήσεται ἐπὶ τὸν θρόνον τοῦ κυρίου μου τοῦ βασιλέως μετ' αὐτόν; — <sup>28</sup>καὶ ἀπεκρίθη Δαυιδ καὶ εἶπεν Καλέσατέ μοι τὴν Βηρσαβε· καὶ εἰσῆλθεν ἐνώπιον τοῦ βασιλέως καὶ ἔστη ἐνώπιον αὐτοῦ. <sup>29</sup>καὶ ὥμοσεν ὁ βασιλεὺς καὶ εἶπεν Ζῆ κύριος, ὃς ἐλυτρώσατο τὴν ψυχήν μου ἐκ πάσης θλίψεως, <sup>30</sup>ὅτι καθὼς ὥμοσά σοι ἐν κυρίῳ τῷ θεῷ Ισραὴλ λέγων ὅτι Σαλωμῶν ὁ υἱός σου βασιλεύσει μετ' ἐμὲ καὶ αὐτὸς καθήσεται ἐπὶ τοῦ θρόνου μου ἀντ' ἐμοῦ, ὅτι οὕτως ποιήσω τῇ ἡμέρᾳ ταύτῃ. <sup>31</sup>καὶ ἔκυψεν Βηρσαβε ἐπὶ πρόσωπον ἐπὶ τὴν γῆν καὶ προσεκύνησεν τῷ βασιλεῖ καὶ εἶπεν Ζήτω ὁ κύριός μου ὁ βασιλεὺς Δαυιδ εἰς τὸν αἰῶνα. <sup>32</sup>καὶ εἶπεν ὁ βασιλεὺς Δαυιδ Καλέσατέ μοι Σαδωκ τὸν ἱερέα καὶ Ναθαν τὸν προφήτην καὶ Βαναιαν υἱὸν Ιωδαء· καὶ εἰσῆλθον ἐνώπιον τοῦ βασιλέως. <sup>33</sup>καὶ εἶπεν ὁ βασιλεὺς αὐτοῖς Λάβετε τοὺς δούλους τοῦ κυρίου ὑμῶν μεθ' ὑμῶν καὶ ἐπιβιβάσατε τὸν υἱόν μου Σαλωμῶν ἐπὶ τὴν ἡμίονον τὴν ἐμὴν καὶ καταγάγετε αὐτὸν εἰς τὸν Γιων, <sup>34</sup>καὶ χρισάτω αὐτὸν ἐκεῖ Σαδωκ ὁ ἱερεὺς καὶ Ναθαν ὁ προφήτης εἰς βασιλέα ἐπὶ Ισραὴλ, καὶ σαλπίσατε κερατίνη καὶ ἐρεῖτε Ζήτω ὁ βασιλεὺς Σαλωμῶν. <sup>35</sup>καὶ καθήσεται ἐπὶ τοῦ θρόνου μου καὶ αὐτὸς βασιλεύσει ἀντ' ἐμοῦ, καὶ ἐγὼ ἐνετειλάμην τοῦ εἶναι εἰς ἡγούμενον ἐπὶ Ισραὴλ καὶ Ιουδα. <sup>36</sup>καὶ ἀπεκρίθη Βαναιας υἱὸς Ιωδαء τῷ βασιλεῖ καὶ εἶπεν Γένοιτο· οὕτως πιστώσαι κύριος ὁ θεὸς τοῦ κυρίου μου τοῦ βασιλέως. <sup>37</sup>καθὼς ἦν κύριος μετὰ τοῦ κυρίου μου τοῦ βασιλέως, οὕτως εἴη μετὰ Σαλωμῶν καὶ μεγαλύναι τὸν θρόνον αὐτοῦ ὑπὲρ τὸν θρόνον τοῦ κυρίου μου τοῦ βασιλέως Δαυιδ. — <sup>38</sup>καὶ κατέβη Σαδωκ ὁ ἱερεὺς καὶ Ναθαν ὁ προφήτης καὶ Βαναιας υἱὸς Ιωδαء καὶ ὁ χερεθθὶ καὶ ἐπεκάθισαν τὸν Σαλωμῶν ἐπὶ τὴν ἡμίονον τοῦ βασιλέως Δαυιδ καὶ ἀπήγαγον αὐτὸν εἰς τὸν Γιων. <sup>39</sup>καὶ ἔλαβεν Σαδωκ ὁ ἱερεὺς τὸ κέρας τοῦ ἐλαίου ἐκ τῆς σκηνῆς καὶ ἔχρισεν τὸν Σαλωμῶν καὶ ἐσάλπισεν τῇ κερατίνῃ, καὶ εἶπεν πᾶς ὁ λαός Ζήτω ὁ βασιλεὺς Σαλωμῶν. <sup>40</sup>καὶ ἀνέβη

πᾶς δὲ λαὸς ὁ πίσω αὐτοῦ καὶ ἐχόρευον ἐν χοροῖς καὶ εὐφραινόμενοι εὐφροσύνην μεγάλην, καὶ ἐρράγη ἡ γῆ ἐν τῇ φωνῇ αὐτῶν.

<sup>41</sup>Καὶ ἤκουσεν Αδωνιας καὶ πάντες οἱ κλητοὶ αὐτοῦ, καὶ αὐτοὶ συνετέλεσαν φαγεῖν· καὶ ἤκουσεν Ιωαβ τὴν φωνὴν τῆς κερατίνης καὶ εἶπεν Τίς ἡ φωνὴ τῆς πόλεως ἡχούσης; <sup>42</sup>ἔτι αὐτοῦ λαλοῦντος καὶ ιδοὺ Ιωναθαν υἱὸς Αβιαθαρ τοῦ ἱερέως ἥλθεν, καὶ εἶπεν Αδωνιας Εἴσελθε, ὅτι ἀνὴρ δυνάμεως εἴσι σύ, καὶ ἀγαθὰ εὐαγγέλισαι. <sup>43</sup>καὶ ἀπεκρίθη Ιωναθαν καὶ εἶπεν Καὶ μάλα ὁ κύριος ἡμῶν ὁ βασιλεὺς Δαυὶδ ἐβασίλευσεν τὸν Σαλωμῶν. <sup>44</sup>καὶ ἀπέστειλεν ὁ βασιλεὺς μετ' αὐτοῦ τὸν Σαδωκὸν ἱερέα καὶ Ναθαν τὸν προφήτην καὶ Βαναιαν υἱὸν Ιωδαءον καὶ τὸν χερεθθι καὶ τὸν φελεθθι, καὶ ἐπεκάθισαν αὐτὸν ἐπὶ τὴν ἡμίονον τοῦ βασιλέως. <sup>45</sup>καὶ ἔχρισαν αὐτὸν Σαδωκὸν ὁ ἱερεὺς καὶ Ναθαν ὁ προφήτης εἰς βασιλέα ἐν τῷ Γιων, καὶ ἀνέβησαν ἐκεῖθεν εὐφραινόμενοι, καὶ ἤχησεν ἡ πόλις· αὕτη ἡ φωνή, ἣν ἤκουσατε. <sup>46</sup>καὶ ἐκάθισεν Σαλωμῶν ἐπὶ θρόνον τῆς βασιλείας, <sup>47</sup>καὶ εἰσῆλθον οἱ δοῦλοι τοῦ βασιλέως εὐλογῆσαι τὸν κύριον ἡμῶν τὸν βασιλέα Δαυὶδ λέγοντες Ἀγαθύναι ὁ θεὸς τὸ ὄνομα Σαλωμῶν τοῦ υἱοῦ σου ὑπὲρ τὸ ὄνομά σου καὶ μεγαλύναι τὸν θρόνον αὐτοῦ ὑπὲρ τὸν θρόνον σου· καὶ προσεκύνησεν ὁ βασιλεὺς ἐπὶ τὴν κοίτην αὐτοῦ, <sup>48</sup>καὶ γε οὕτως εἶπεν ὁ βασιλεὺς Εὐλογητὸς κύριος ὁ θεὸς Ισραὴλ, ὃς ἔδωκεν σήμερον ἐκ τοῦ σπέρματός μου καθήμενον ἐπὶ τοῦ θρόνου μου, καὶ οἱ ὄφθαλμοί μου βλέπουσιν.

<sup>49</sup>Καὶ ἐξέστησαν καὶ ἐξανέστησαν πάντες οἱ κλητοὶ τοῦ Αδωνιου καὶ ἀπῆλθον ἀνὴρ εἰς τὴν ὁδὸν αὐτοῦ. <sup>50</sup>καὶ Αδωνιας ἐφοβήθη ἀπὸ προσώπου Σαλωμῶν καὶ ἀνέστη καὶ ἀπῆλθεν καὶ ἐπελάβετο τῶν κεράτων τοῦ θυσιαστηρίου. <sup>51</sup>καὶ ἀνηγγέλη τῷ Σαλωμῶν λέγοντες Ἰδοὺ Αδωνιας ἐφοβήθη τὸν βασιλέα Σαλωμῶν καὶ κατέχει τῶν κεράτων τοῦ θυσιαστηρίου λέγων Ὁμοσάτω μοι σήμερον ὁ βασιλεὺς Σαλωμῶν εἰ οὐ θανατώσει τὸν δοῦλον αὐτοῦ ἐν ρομφαίᾳ. <sup>52</sup>καὶ εἶπεν Σαλωμῶν Ἐὰν γένηται εἰς υἱὸν δυνάμεως, εἰ πεσεῖται τῶν τριχῶν αὐτοῦ ἐπὶ τὴν γῆν· καὶ ἐὰν κακία εὑρεθῇ ἐν αὐτῷ, θανατωθήσεται. <sup>53</sup>καὶ ἀπέστειλεν ὁ βασιλεὺς Σαλωμῶν καὶ κατήνεγκεν αὐτὸν ἀπάνωθεν τοῦ θυσιαστηρίου· καὶ εἰσῆλθεν καὶ προσεκύνησεν τῷ βασιλεῖ Σαλωμῶν, καὶ εἶπεν αὐτῷ Σαλωμῶν Δεῦρο εἰς τὸν οἶκόν σου.

<sup>2</sup> <sup>1</sup>Καὶ ἤγγισαν αἱ ἡμέραι Δαυὶδ ἀποθανεῖν αὐτόν, καὶ ἐνετείλατο τῷ Σαλωμῶν υἱῷ αὐτοῦ λέγων <sup>2</sup> Εγώ εἰμι πορεύομαι ἐν ὁδῷ πάσης τῆς γῆς· καὶ ἴσχύσεις καὶ ἔσῃ εἰς ἄνδρα <sup>3</sup>καὶ φυλάξεις τὴν φυλακὴν κυρίου τοῦ θεοῦ σου τοῦ πορεύεσθαι ἐν ταῖς ὁδοῖς αὐτοῦ φυλάσσειν τὰς ἐντολὰς αὐτοῦ καὶ τὰ δικαιώματα καὶ τὰ κρίματα τὰ γεγραμμένα ἐν νόμῳ Μωυσέως, ἵνα συνίης ἢ ποιήσεις κατὰ πάντα, ὅσα ἀν ἐντείλωμαί σοι, <sup>4</sup>ἵνα στήσῃ κύριος τὸν λόγον αὐτοῦ, διν ἐλάλησεν λέγων Ἐὰν φυλάξωσιν οἱ υἱοί σου τὴν ὁδὸν αὐτῶν πορεύεσθαι ἐνώπιον ἐμοῦ ἐν ἀληθείᾳ ἐν ὅλῃ καρδίᾳ αὐτῶν καὶ ἐν ὅλῃ ψυχῇ αὐτῶν, λέγων Οὐκ ἐξολεθρευθήσεται σοι ἀνὴρ ἐπάνωθεν θρόνου Ισραὴλ. <sup>5</sup>καί γε σὺ ἔγνως ὅσα ἐποίησέν μοι Ιωαβ υἱὸς Σαρονιας, ὅσα ἐποίησεν τοῖς δυσὶν ἄρχουσιν τῶν δυνάμεων Ισραὴλ, τῷ Αβεννηρ υἱῷ Νηρ καὶ τῷ Αμεσσαϊ υἱῷ Ιεθερ, καὶ ἀπέκτεινεν αὐτοὺς καὶ ἔταξεν τὰ αἷματα πολέμου ἐν εἰρήνῃ καὶ ἔδωκεν αἷμα ἀθώον ἐν τῇ ζώνῃ αὐτοῦ τῇ ἐν τῇ ὁσφῷ αὐτοῦ καὶ ἐν τῷ

ύποδήματι αὐτοῦ τῷ ἐν τῷ ποδὶ αὐτοῦ· <sup>6</sup>καὶ ποιήσεις κατὰ τὴν σοφίαν σου καὶ οὐ κατάξεις τὴν πολιὰν αὐτοῦ ἐν εἰρήνῃ εἰς ἄδου. <sup>7</sup>καὶ τοῖς υἱοῖς Βερζέλλι τοῦ Γαλααδίτου ποιήσεις ἔλεος, καὶ ἔσονται ἐν τοῖς ἐσθίουσιν τὴν τράπεζάν σου, ὅτι οὕτως ἥγγισάν μοι ἐν τῷ με ἀποδιδράσκειν ἀπὸ προσώπου Αβεσσαλωμ τοῦ ἀδελφοῦ σου. <sup>8</sup>καὶ ἴδου μετὰ σοῦ Σεμεϊ υἱὸς Γηρα υἱὸς τοῦ Ιεμενι ἐκ Βαουριμ, καὶ αὐτὸς κατηράσατο με κατάραν ὀδυνηρὰν τῇ ἡμέρᾳ, ἢ ἐπορευόμην εἰς Παρεμβολάς, καὶ αὐτὸς κατέβη εἰς ἀπαντήν μου εἰς τὸν Ιορδάνην, καὶ ὕμοσα αὐτῷ ἐν κυρίῳ λέγων Εἰ θανατώσω σε ἐν ῥομφαίᾳ. <sup>9</sup>καὶ οὐ μὴ ἀθωώσῃς αὐτόν, ὅτι ἀνὴρ σοφὸς εἴς σὺ καὶ γνώσῃ ἢ ποιήσεις αὐτῷ, καὶ κατάξεις τὴν πολιὰν αὐτοῦ ἐν αἷματι εἰς ἄδου. <sup>10</sup>καὶ ἐκοιμήθη Δαυιδ μετὰ τῶν πατέρων αὐτοῦ καὶ ἐτάφη ἐν πόλει Δαυιδ. <sup>11</sup>καὶ αἱ ἡμέραι, ἃς ἐβασίλευσεν Δαυιδ ἐπὶ τὸν Ισραὴλ, τεσσαράκοντα ἔτη· ἐν Χεβρων ἐβασίλευσεν ἔτη ἑπτὰ καὶ ἐν Ιερουσαλημ τριάκοντα τρία ἔτη.

<sup>12</sup>Καὶ Σαλωμῶν ἐκάθισεν ἐπὶ τοῦ θρόνου Δαυιδ τοῦ πατρὸς αὐτοῦ υἱὸς ἐτῶν δώδεκα, καὶ ἡτοιμάσθη ἡ βασιλεία αὐτοῦ σφόδρα. <sup>13</sup>καὶ εἰσῆλθεν Αδωνιας υἱὸς Αγγιθ πρὸς Βηρσαβεε μητέρα Σαλωμῶν καὶ προσεκύνησεν αὐτῇ. ἡ δὲ εἶπεν Εἰρήνη ἡ εἰσοδός σου; καὶ εἶπεν Εἰρήνη. <sup>14</sup>λόγος μοι πρὸς σέ. καὶ εἶπεν αὐτῷ Λάλησον. <sup>15</sup>καὶ εἶπεν αὐτῇ Σὺ οἶδας ὅτι ἐμοὶ ἦν ἡ βασιλεία καὶ ἐπ' ἐμὲ ἔθετο πᾶς Ισραὴλ τὸ πρόσωπον αὐτοῦ εἰς βασιλέα, καὶ ἐστράφη ἡ βασιλεία καὶ ἐγενήθη τῷ ἀδελφῷ μου, ὅτι παρὰ κυρίου ἐγένετο αὐτῷ. <sup>16</sup>καὶ νῦν αἴτησιν μίαν ἐγὼ αἰτοῦμαι παρὰ σοῦ, μὴ ἀποστρέψῃς τὸ πρόσωπόν σου. καὶ εἶπεν αὐτῷ Βηρσαβεε Λάλει. <sup>17</sup>καὶ εἶπεν αὐτῇ Εἰπὸν δὴ πρὸς Σαλωμῶν τὸν βασιλέα — ὅτι οὐκ ἀποστρέψει τὸ πρόσωπον αὐτοῦ ἀπὸ σοῦ — καὶ δώσει μοι τὴν Αβισακ τὴν Σωμανῖτιν εἰς γυναῖκα. <sup>18</sup>καὶ εἶπεν Βηρσαβεε Καλῶς· ἐγὼ λαλήσω περὶ σοῦ τῷ βασιλεῖ. <sup>19</sup>καὶ εἰσῆλθεν Βηρσαβεε πρὸς τὸν βασιλέα Σαλωμῶν λαλῆσαι αὐτῷ περὶ Αδωνιου. καὶ ἔξανέστη ὁ βασιλεὺς εἰς ἀπαντήν αὐτῇ καὶ κατεφίλησεν αὐτήν καὶ ἐκάθισεν ἐπὶ τοῦ θρόνου αὐτοῦ, καὶ ἐτέθη θρόνος τῇ μητρὶ τοῦ βασιλέως καὶ ἐκάθισεν ἐκ δεξιῶν αὐτοῦ. <sup>20</sup>καὶ εἶπεν αὐτῷ Αἴτησιν μίαν μικρὰν ἐγὼ αἰτοῦμαι παρὰ σοῦ, μὴ ἀποστρέψῃς τὸ πρόσωπόν σου. καὶ εἶπεν αὐτῇ ὁ βασιλεὺς Αἴτησαι, μῆτερ ἐμή, ὅτι οὐκ ἀποστρέψω σε. <sup>21</sup>καὶ εἶπεν Δοθήτω δὲ Αβισακ ἡ Σωμανῖτις τῷ Αδωνια τῷ ἀδελφῷ σου εἰς γυναῖκα. <sup>22</sup>καὶ ἀπεκρίθη Σαλωμῶν ὁ βασιλεὺς καὶ εἶπεν τῇ μητρὶ αὐτοῦ Καὶ ἵνα τί σὺ ἥτησαι τὴν Αβισακ τῷ Αδωνιᾳ; καὶ αἴτησαι αὐτῷ τὴν βασιλείαν, ὅτι οὗτος ἀδελφός μου ὁ μέγας ὑπὲρ ἐμέ, καὶ αὐτῷ Αβιαθαρ ὁ ἱερεὺς καὶ αὐτῷ Ιωαβ ὁ υἱὸς Σαρουιας ὁ ἀρχιστράτηγος ἐταῖρος. <sup>23</sup>καὶ ὕμοσεν ὁ βασιλεὺς Σαλωμῶν κατὰ τοῦ κυρίου λέγων Τάδε ποιήσαι μοι ὁ θεὸς καὶ τάδε προσθείη, ὅτι κατὰ τῆς ψυχῆς αὐτοῦ ἐλάλησεν Αδωνιας τὸν λόγον τοῦτον. <sup>24</sup>καὶ νῦν ζῆ κύριος, δις ἡτοίμασέν με καὶ ἔθετό με ἐπὶ τὸν θρόνον Δαυιδ τοῦ πατρὸς μου καὶ αὐτὸς ἐποίησέν μοι οἶκον, καθὼς ἐλάλησεν κύριος, ὅτι σήμερον θανατωθήσεται Αδωνιας. <sup>25</sup>καὶ ἔξαπέστειλεν Σαλωμῶν ὁ βασιλεὺς ἐν χειρὶ Βαναιου υἱοῦ Ιωδαε καὶ ἀνεῖλεν αὐτόν, καὶ ἀπέθανεν Αδωνιας ἐν τῇ ἡμέρᾳ ἐκείνῃ.

<sup>26</sup>Καὶ τῷ Αβιαθαρ τῷ ἱερεῖ εἶπεν ὁ βασιλεὺς Ἀπότρεχε σὺ εἰς Αναθωθ εἰς ἀγρόν σου, ὅτι ἀνὴρ θανάτου εἴς σὺ ἐν τῇ ἡμέρᾳ ταύτῃ, καὶ οὐ θανατώσω σε, ὅτι ἥρας τὴν κιβωτὸν τῆς διαθήκης κυρίου

ένώπιον τοῦ πατρός μου, καὶ ὅτι ἐκακουχήθης ἐν ἄπασιν, οἵς ἐκακουχήθη ὁ πατήρ μου.<sup>27</sup>καὶ ἐξέβαλεν Σαλωμῶν τὸν Αβιαθαρ τοῦ μὴ εἶναι ἱερέα τοῦ κυρίου, πληρωθῆναι τὸ ρῆμα κυρίου, ὃ ἐλάλησεν ἐπὶ τὸν οἶκον Ηλίῳ ἐν Σηλωμῷ. —<sup>28</sup>καὶ ἡ ἀκοὴ ἦλθεν ἔως Ιωαβ τοῦ υἱοῦ Σαρουιας (ὅτι Ιωαβ ἦν κεκλικὼς ὀπίσω Αδωνιου, καὶ ὀπίσω Σαλωμῶν οὐκ ἔκλινεν), καὶ ἔφυγεν Ιωαβ εἰς τὸ σκήνωμα τοῦ κυρίου καὶ κατέσχεν τῶν κεράτων τοῦ θυσιαστηρίου.<sup>29</sup>καὶ ἀπηγγέλη τῷ Σαλωμῶν λέγοντες ὅτι "Ἐφυγεν Ιωαβ εἰς τὴν σκηνὴν τοῦ κυρίου καὶ ἴδοὺ κατέχει τῶν κεράτων τοῦ θυσιαστηρίου. καὶ ἀπέστειλεν Σαλωμῶν πρὸς Ιωαβ λέγων Τί γέγονέν σοι, ὅτι πέφευγας εἰς τὸ θυσιαστηρίον; καὶ εἶπεν Ιωαβ "Οτι ἐφοβήθην ἀπὸ προσώπου σου, καὶ ἔφυγον πρὸς κύριον. καὶ ἀπέστειλεν Σαλωμῶν ὁ βασιλεὺς τὸν Βαναιου υἱὸν Ιωδας λέγων Πορεύου καὶ ἄνελε αὐτὸν καὶ θάψου αὐτὸν.<sup>30</sup>καὶ ἦλθεν Βαναιου υἱὸς Ιωδας πρὸς Ιωαβ εἰς τὴν σκηνὴν τοῦ κυρίου καὶ εἶπεν αὐτῷ Τάδε λέγει ὁ βασιλεὺς "Ἐξελθε. καὶ εἶπεν Ιωαβ Οὐκ ἐκπορεύομαι, ὅτι ὥδε ἀποθανοῦμαι. καὶ ἀπέστρεψεν Βαναιας υἱὸς Ιωδας καὶ εἶπεν τῷ βασιλεῖ λέγων Τάδε λελάληκεν Ιωαβ καὶ τάδε ἀποκέριται μοι.<sup>31</sup>καὶ εἶπεν αὐτῷ ὁ βασιλεὺς Πορεύου καὶ ποίησον αὐτῷ καθὼς εἴρηκεν, καὶ ἄνελε αὐτὸν καὶ θάψεις αὐτὸν καὶ ἐξαρεῖς σήμερον τὸ αἷμα, ὃ δωρεὰν ἐξέχεεν Ιωαβ, ἀπ' ἐμοῦ καὶ ἀπὸ τοῦ οἴκου τοῦ πατρός μου.<sup>32</sup>καὶ ἀπέστρεψεν κύριος τὸ αἷμα τῆς ἀδικίας αὐτοῦ εἰς κεφαλὴν αὐτοῦ, ὡς ἀπήντησεν τοῖς δυσὶν ἀνθρώποις τοῖς δικαίοις καὶ ἀγαθοῖς ὑπὲρ αὐτὸν καὶ ἀπέκτεινεν αὐτοὺς ἐν ῥομφαίᾳ, καὶ ὁ πατήρ μου Δαυιδ οὐκ ἔγνω τὸ αἷμα αὐτῶν, τὸν Αβενηρ υἱὸν Νηρ ἀρχιστράτηγον Ισραὴλ καὶ τὸν Αμεσσα υἱὸν Ιεθερ ἀρχιστράτηγον Ιουδα·<sup>33</sup>καὶ ἐπεστράφη τὰ αἷματα αὐτῶν εἰς κεφαλὴν αὐτοῦ καὶ εἰς κεφαλὴν τοῦ σπέρματος αὐτοῦ εἰς τὸν αἰῶνα, καὶ τῷ Δαυιδ καὶ τῷ σπέρματι αὐτοῦ καὶ τῷ οἴκῳ αὐτοῦ καὶ τῷ θρόνῳ αὐτοῦ γένοιτο εἰρήνη ἔως αἰῶνος παρὰ κυρίου.<sup>34</sup>καὶ ἀπήντησεν Βαναιου υἱὸς Ιωδας τῷ Ιωαβ καὶ ἐθανάτωσεν αὐτὸν καὶ ἔθαψεν αὐτὸν ἐν τῷ οἴκῳ αὐτοῦ ἐν τῇ ἐρήμῳ. —<sup>35</sup>καὶ ἔδωκεν ὁ βασιλεὺς τὸν Βαναιου υἱὸν Ιωδας ἀντ' αὐτοῦ ἐπὶ τὴν στρατηγίαν· καὶ ἡ βασιλεία κατωρθοῦτο ἐν Ιερουσαλημ· καὶ τὸν Σαδωκ τὸν ἱερέα ἔδωκεν ὁ βασιλεὺς εἰς ἱερέα πρῶτον ἀντὶ Αβιαθαρ.

<sup>35a</sup>Καὶ ἔδωκεν κύριος φρόνησιν τῷ Σαλωμῶν καὶ σοφίαν πολλὴν σφόδρα καὶ πλάτος καρδίας ὡς ἡ ἄμμος ἡ παρὰ τὴν θάλασσαν,<sup>35b</sup>καὶ ἐπληθύνθη ἡ φρόνησις Σαλωμῶν σφόδρα ὑπὲρ τὴν φρόνησιν πάντων ἀρχαίων υἱῶν καὶ ὑπὲρ πάντας φρονίμους Αἰγύπτου.<sup>35c</sup>καὶ ἔλαβεν τὴν θυγατέρα Φαραω καὶ εἰσήγαγεν αὐτὴν εἰς τὴν πόλιν Δαυιδ ἔως συντελέσαι αὐτὸν τὸν οἶκον αὐτοῦ καὶ τὸν οἶκον κυρίου ἐν πρώτοις καὶ τὸ τεῖχος Ιερουσαλημ κυκλόθεν. ἐν ἐπτὰ ἔτεσιν ἐποίησεν καὶ συνετέλεσεν.<sup>35d</sup>καὶ ἦν τῷ Σαλωμῶν ἐβδομήκοντα χιλιάδες αἱροντες ἄρσιν καὶ ὄγδοήκοντα χιλιάδες λατόμων ἐν τῷ ὄρει.<sup>35e</sup>καὶ ἐποίησεν Σαλωμῶν τὴν θάλασσαν καὶ τὰ ὑποστηρίγματα καὶ τοὺς λουτῆρας τοὺς μεγάλους καὶ τοὺς στύλους καὶ τὴν κρήνην τῆς αὐλῆς καὶ τὴν θάλασσαν τὴν χαλκῆν.<sup>35f</sup>καὶ ὠκοδόμησεν τὴν ἄκραν καὶ τὰς ἐπάλξεις αὐτῆς καὶ διέκοψεν τὴν πόλιν Δαυιδ· οὕτως θυγάτηρ Φαραω ἀνέβαινεν ἐκ τῆς πόλεως Δαυιδ εἰς τὸν οἶκον αὐτῆς, ὃν ὠκοδόμησεν αὐτῇ· τότε ὠκοδόμησεν τὴν ἄκραν.<sup>35g</sup>καὶ Σαλωμῶν

ἀνέφερεν τρεῖς ἐν τῷ ἐνιαυτῷ ὀλοκαυτώσεις καὶ εἰρηνικὰς ἐπὶ τὸ θυσιαστήριον, ὃ ὡκοδόμησεν τῷ κυρίῳ, καὶ ἔθυμία ἐνώπιον κυρίου. καὶ συνετέλεσεν τὸν οἶκον.<sup>35h</sup>καὶ οὗτοι οἱ ἄρχοντες οἱ καθεσταμένοι ἐπὶ τὰ ἔργα τοῦ Σαλωμῶν· τρεῖς χιλιάδες καὶ ἑξακόσιοι ἐπιστάται τοῦ λαοῦ τῶν ποιούντων τὰ ἔργα.<sup>35i</sup>καὶ ὡκοδόμησεν τὴν Ασσουρ καὶ τὴν Μαγδῶν καὶ τὴν Γαζῆρ καὶ τὴν Βαιθωρῶν τὴν ἐπάνω καὶ τὰ Βααλαθ.<sup>35k</sup>πλὴν μετὰ τὸ οἰκοδομῆσαι αὐτὸν τὸν οἶκον τοῦ κυρίου καὶ τὸ τεῖχος Ιερουσαλῆμ κύκλῳ, μετὰ ταῦτα ὡκοδόμησεν τὰς πόλεις ταύτας.

<sup>35l</sup>Καὶ ἐν τῷ ἔτι Δαυιδ ζῆν ἐνετείλατο τῷ Σαλωμῶν λέγων Ἰδοὺ μετὰ σοῦ Σεμεϊ νίδος Γηρα νίδος σπέρματος τοῦ Ιεμινὶ ἐκ Χεβρῶν.<sup>35m</sup>οὗτος κατηράσατό με κατάραν ὀδυνηρὰν ἐν ᾧ ἡ ήμέρα ἐπορευόμην εἰς Παρεμβολάς,<sup>35n</sup>καὶ αὐτὸς κατέβαινεν εἰς ἀπαντήν μοι ἐπὶ τὸν Ιορδάνην, καὶ ὥμοσα αὐτῷ κατὰ τοῦ κυρίου λέγων Εἰ θανατωθήσεται ἐν ρόμφαιᾳ.<sup>35o</sup>καὶ νῦν μὴ ἀθωώσῃς αὐτόν, ὅτι ἀνὴρ φρόνιμος σὺ καὶ γνώσῃ ἂποιήσεις αὐτῷ, καὶ κατάξεις τὴν πολιὰν αὐτοῦ ἐν αἴματι εἰς ἄδου.<sup>36</sup>καὶ ἐκάλεσεν ὁ βασιλεὺς τὸν Σεμεϊ καὶ εἶπεν αὐτῷ Οἰκοδόμησον σεαυτῷ οἶκον ἐν Ιερουσαλημ καὶ κάθου ἐκεῖ καὶ οὐκ ἔξελεύσῃ ἐκεῖθεν οὐδαμοῦ.<sup>37</sup>καὶ ἐσται ἐν τῇ ἡμέρᾳ τῆς ἔξόδου σου καὶ διαβήσῃ τὸν χειμάρρουν Κεδρῶν, γινώσκων γνώσην ὅτι θανάτῳ ἀποθανῇ, τὸ αἷμά σου ἐσται ἐπὶ τὴν κεφαλήν σου. καὶ ὥρκισεν αὐτὸν ὁ βασιλεὺς ἐν τῇ ἡμέρᾳ ἐκείνῃ.<sup>38</sup>καὶ εἶπεν Σεμεϊ πρὸς τὸν βασιλέα Ἀγαθὸν τὸ ρῆμα, ὃ ἐλάλησας, κύριέ μου βασιλεῦ· οὕτω ποιήσει ὁ δοῦλός σου. καὶ ἐκάθισεν Σεμεϊ ἐν Ιερουσαλημ τρία ἔτη.<sup>39</sup>καὶ ἐγενήθη μετὰ τρία ἔτη καὶ ἀπέδρασαν δύο δοῦλοι τοῦ Σεμεϊ πρὸς Αγχους νίδον Μααχα βασιλέα Γεθ, καὶ ἀπηγγέλη τῷ Σεμεϊ λέγοντες Ἰδοὺ οἱ δοῦλοί σου ἐν Γεθ.<sup>40</sup>καὶ ἀνέστη Σεμεϊ καὶ ἐπέσαξε τὴν ὄνον αὐτοῦ καὶ ἐπορεύθη εἰς Γεθ πρὸς Αγχους τοῦ ἐκζητῆσαι τοὺς δούλους αὐτοῦ, καὶ ἐπορεύθη Σεμεϊ καὶ ἤγαγεν τοὺς δούλους αὐτοῦ ἐκ Γεθ.<sup>41</sup>καὶ ἀπηγγέλη τῷ Σαλωμῶν λέγοντες ὅτι Ἐπορεύθη Σεμεϊ ἐξ Ιερουσαλημ εἰς Γεθ καὶ ἀπέστρεψεν τοὺς δούλους αὐτοῦ.<sup>42</sup>καὶ ἀπέστειλεν ὁ βασιλεὺς καὶ ἐκάλεσεν τὸν Σεμεϊ καὶ εἶπεν πρὸς αὐτόν Οὐχὶ ὥρκισά σε κατὰ τοῦ κυρίου καὶ ἐπεμαρτυράμην σοι λέγων Ἐν ᾧ ἀν ἡμέρᾳ ἔξέλθης ἐξ Ιερουσαλημ καὶ πορευθῆς εἰς δεξιὰ ᾧ εἰς ἀριστερά, γινώσκων γνώσην ὅτι θανάτῳ ἀποθανῇ;<sup>43</sup>καὶ τί ὅτι οὐκ ἐφύλαξας τὸν ὄρκον κυρίου καὶ τὴν ἐντολήν, ἦν ἐνετειλάμην κατὰ σοῦ;<sup>44</sup>καὶ εἶπεν ὁ βασιλεὺς πρὸς Σεμεϊ Σὺ οἶδας πᾶσαν τὴν κακίαν σου, ἦν ἔγνω ἡ καρδία σου, ἀ ἐποίησας τῷ Δαυιδ τῷ πατρὶ μου, καὶ ἀνταπέδωκεν κύριος τὴν κακίαν σου εἰς κεφαλήν σου.<sup>45</sup>καὶ ὁ βασιλεὺς Σαλωμῶν ηὔλογημένος, καὶ ὁ θρόνος Δαυιδ ἐσται ἔτοιμος ἐνώπιον κυρίου εἰς τὸν αἰῶνα.<sup>46</sup>καὶ ἐνετείλατο ὁ βασιλεὺς Σαλωμῶν τῷ Βαναια νίῳ Ιωδαε, καὶ ἐξῆλθεν καὶ ἀνεῖλεν αὐτόν, καὶ ἀπέθανεν.

<sup>46a</sup>Καὶ ἦν ὁ βασιλεὺς Σαλωμῶν φρόνιμος σφόδρα καὶ σοφός, καὶ Ιουδα καὶ Ισραηλ πολλοὶ σφόδρα ὡς ἡ ἄμμος ἡ ἐπὶ τῆς θαλάσσης εἰς πλῆθος, ἐσθίοντες καὶ πίνοντες καὶ χαίροντες.<sup>46b</sup>καὶ Σαλωμῶν ἦν ἄρχων ἐν πάσαις ταῖς βασιλείαις, καὶ ἦσαν προσφέροντες δῶρα καὶ ἐδούλευον τῷ Σαλωμῶν πάσας τὰς ἡμέρας τῆς ζωῆς αὐτοῦ.<sup>46c</sup>καὶ Σαλωμῶν ἤρξατο διανοίγειν τὰ δυναστεύματα τοῦ Λιβάνου,<sup>46d</sup>καὶ αὐτὸς ὡκοδόμησεν τὴν Θερμαι ἐν τῇ ἔρημῳ.<sup>46e</sup>καὶ τοῦτο τὸ ἄριστον τῷ

Σαλωμων· τριάκοντα κόροι σεμιδάλεως καὶ ἔξήκοντα κόροι ἀλεύρου κεκοπανισμένου, δέκα μόσχοι ἐκλεκτοὶ καὶ εἴκοσι βόες νομάδες καὶ ἑκατὸν πρόβατα ἐκτὸς ἐλάφων καὶ δορκάδων καὶ ὄρνιθων ἐκλεκτῶν νομάδων. <sup>46f</sup> οἵτις ἦν ἄρχων ἐν παντὶ πέραν τοῦ ποταμοῦ ἀπὸ Ραφι ἔως Γάζης, ἐν πᾶσιν τοῖς βασιλεῦσιν πέραν τοῦ ποταμοῦ. <sup>46g</sup> καὶ ἦν αὐτῷ εἰρήνη ἐκ πάντων τῶν μερῶν αὐτοῦ κυκλόθεν, καὶ κατώκει Ιουδαὶ καὶ Ισραὴλ πεποιθότες, ἔκαστος ὑπὸ τὴν ἀμπελὸν αὐτοῦ καὶ ὑπὸ τὴν συκῆν αὐτοῦ, ἐσθίοντες καὶ πίνοντες, ἀπὸ Δαν καὶ ἔως Βηρσαβῆς πάσας τὰς ἡμέρας Σαλωμων. — <sup>46h</sup> καὶ οὗτοι οἱ ἄρχοντες τοῦ Σαλωμων· Αζαριον υἱὸς Σαδωκ τοῦ ἱερέως καὶ Ορνιου υἱὸς Ναθαν ἄρχων τῶν ἐφεστηκότων καὶ Εδραμ ἐπὶ τὸν οἶκον αὐτοῦ καὶ Σουβα γραμματεὺς καὶ Βασα υἱὸς Αχιθαλαμ ἀναμιμήσκων καὶ Αβι υἱὸς Ιωαβ ἄρχιστράτηγος καὶ Αχιρε υἱὸς Εδραϊ ἐπὶ τὰς ἄρσεις καὶ Βαναια υἱὸς Ιωδαε ἐπὶ τῆς αὐλαρχίας καὶ ἐπὶ τοῦ πλινθείου καὶ Ζαχουρ υἱὸς Ναθαν ὁ σύμβουλος. — <sup>46i</sup> καὶ ἥσαν τῷ Σαλωμων τεσσαράκοντα χιλιάδες τοκάδες ἵπποι εἰς ἄρματα καὶ δώδεκα χιλιάδες ἵππεων. <sup>46k</sup> καὶ ἦν ἄρχων ἐν πᾶσιν τοῖς βασιλεῦσιν ἀπὸ τοῦ ποταμοῦ καὶ ἔως γῆς ἀλλοφύλων καὶ ἔως ὁρίων Αἰγύπτου.

<sup>46l</sup> Σαλωμων υἱὸς Δαυιδ ἐβασίλευσεν ἐπὶ Ισραὴλ καὶ Ιουδα ἐν Ιερουσαλημ.

3 <sup>2</sup> πλὴν ὁ λαὸς ἥσαν θυμιῶντες ἐπὶ τοῖς ὑψηλοῖς, ὅτι οὐκ ὠκοδομήθη οἶκος τῷ ὀνόματι κυρίου ἔως νῦν. <sup>3</sup> καὶ ἡγάπησεν Σαλωμων τὸν κύριον πορεύεσθαι ἐν τοῖς προστάγμασιν Δαυιδ τοῦ πατρὸς αὐτοῦ, πλὴν ἐν τοῖς ὑψηλοῖς ἔθυεν καὶ ἐθυμία. <sup>4</sup> καὶ ἀνέστη καὶ ἐπορεύθη εἰς Γαβαων θῦσαι ἐκεῖ, ὅτι αὐτὴν ὑψηλοτάτη καὶ μεγάλῃ χιλίαιν ὀλοκαύτωσιν ἀνήνεγκεν Σαλωμων ἐπὶ τὸ θυσιαστήριον ἐν Γαβαων. <sup>5</sup> καὶ ὥφθη κύριος τῷ Σαλωμων ἐν ὑπνῳ τὴν νύκτα, καὶ εἶπεν κύριος πρὸς Σαλωμων Αἴτησαί τι αἴτημα σαυτῷ. <sup>6</sup> καὶ εἶπεν Σαλωμων Σὺ ἐποίησας μετὰ τοῦ δούλου σου Δαυιδ τοῦ πατρός μου ἔλεος μέγα, καθὼς διῆλθεν ἐνώπιόν σου ἐν ἀληθείᾳ καὶ ἐν δικαιοσύνῃ καὶ ἐν εὐθύτητι καρδίας μετὰ σοῦ, καὶ ἐφύλαξας αὐτῷ τὸ ἔλεος τὸ μέγα τοῦτο δοῦναι τὸν υἱὸν αὐτοῦ ἐπὶ τοῦ θρόνου αὐτοῦ ὡς ἡ ἡμέρα αὕτη. <sup>7</sup> καὶ νῦν, κύριε ὁ θεός μου, σὺ ἔδωκας τὸν δοῦλόν σου ἀντὶ Δαυιδ τοῦ πατρός μου, καὶ ἐγώ εἰμι παιδάριον μικρὸν καὶ οὐκ οἶδα τὴν ἔξοδόν μου καὶ τὴν εἰσοδόν μου, <sup>8</sup> ὁ δὲ δοῦλός σου ἐν μέσῳ τοῦ λαοῦ σου, ὃν ἔξελέξω, λαὸν πολύν, ὃς οὐκ ἀριθμηθήσεται, <sup>9</sup> καὶ δώσεις τῷ δούλῳ σου καρδίαν ἀκούειν καὶ διακρίνειν τὸν λαόν σου ἐν δικαιοσύνῃ τοῦ συνίειν ἀνὰ μέσον ἀγαθοῦ καὶ κακοῦ. ὅτι τίς δυνήσεται κρίνειν τὸν λαόν σου τὸν βαρὺν τοῦτον; <sup>10</sup> καὶ ἤρεσεν ἐνώπιον κυρίου ὅτι ἡτήσατο Σαλωμων τὸ ῥῆμα τοῦτο, <sup>11</sup> καὶ εἶπεν κύριος πρὸς αὐτόν τοῦτο ἡτήσω παρ' ἐμοῦ τὸ ῥῆμα τοῦτο καὶ οὐκ ἡτήσω σαυτῷ ἡμέρας πολλὰς καὶ οὐκ ἡτήσω πλοῦτον οὐδὲ ἡτήσω ψυχὰς ἐχθρῶν σου, ἀλλ' ἡτήσω σαυτῷ σύνεσιν τοῦ εἰσακούειν κρίμα, <sup>12</sup> ἵδον πεποίηκα κατὰ τὸ ῥῆμά σου. ἴδον δέδωκά σοι καρδίαν φρονίμην καὶ σοφήν, ὡς σὺ οὐ γέγονεν ἔμπροσθέν σου καὶ μετὰ σὲ οὐκ ἀναστήσεται ὅμοιός σοι. <sup>13</sup> καὶ ἂ οὐκ ἡτήσω, δέδωκά σοι, καὶ πλοῦτον καὶ δόξαν, ὡς οὐ γέγονεν ἀνὴρ ὅμοιός σοι ἐν βασιλεῦσιν. <sup>14</sup> καὶ ἐὰν πορευθῆσῃ ἐν τῇ ὁδῷ μου φυλάσσειν τὰς ἐντολάς μου καὶ τὰ προστάγματά μου, ὡς ἐπορεύθη Δαυιδ ὁ πατήρ σου, καὶ πληθυνὼ τὰς ἡμέρας σου. <sup>15</sup> καὶ ἔξυπνίσθη Σαλωμων, καὶ ἴδον ἐνύπνιον· καὶ

ἀνέστη καὶ παραγίνεται εἰς Ιερουσαλημ καὶ ἔστη κατὰ πρόσωπον τοῦ θυσιαστηρίου τοῦ κατὰ πρόσωπον κιβωτοῦ διαθήκης κυρίου ἐν Σιων καὶ ἀνήγαγεν ὀλοκαυτώσεις καὶ ἐποίησεν εἰρηνικὰς καὶ ἐποίησεν πότον μέγαν ἑαυτῷ καὶ πᾶσιν τοῖς παισὶν αὐτοῦ.

<sup>16</sup>Τότε ὥφθησαν δύο γυναῖκες πόρναι τῷ βασιλεῖ καὶ ἔστησαν ἐνώπιον αὐτοῦ. <sup>17</sup>καὶ εἶπεν ἡ γυνὴ ἡ μία Ἐν ἐμοί, κύριε· ἐγὼ καὶ ἡ γυνὴ αὕτη οἰκοῦμεν ἐν οἴκῳ ἐνὶ καὶ ἐτέκομεν ἐν τῷ οἴκῳ. <sup>18</sup>καὶ ἐγενήθη ἐν τῇ ἡμέρᾳ τῇ τρίτῃ τεκούσης μου καὶ ἔτεκεν καὶ ἡ γυνὴ αὕτη· καὶ ἡμεῖς κατὰ τὸ αὐτό, καὶ οὐκ ἔστιν οὐθεὶς μεθ' ἡμῶν πάρεξ ἀμφοτέρων ἡμῶν ἐν τῷ οἴκῳ. <sup>19</sup>καὶ ἀπέθανεν ὁ υἱὸς τῆς γυναικὸς ταύτης τὴν νύκτα, ὡς ἐπεκοιμήθη ἐπ' αὐτόν. <sup>20</sup>καὶ ἀνέστη μέσης τῆς νυκτὸς καὶ ἔλαβεν τὸν υἱόν μου ἐκ τῶν ἀγκαλῶν μου καὶ ἐκοίμισεν αὐτὸν ἐν τῷ κόλπῳ αὐτῆς καὶ τὸν υἱὸν αὐτῆς τὸν τεθνηκότα ἐκοίμισεν ἐν τῷ κόλπῳ μου. <sup>21</sup>καὶ ἀνέστην τὸ πρωὶ θηλάσαι τὸν υἱόν μου, καὶ ἐκεῖνος ἦν τεθνηκώς· καὶ ἴδοὺ κατενόησα αὐτὸν πρωί, καὶ ἴδοὺ οὐκ ἦν ὁ υἱὸς μου, διν ἔτεκον. <sup>22</sup>καὶ εἶπεν ἡ γυνὴ ἡ ἐτέρα Οὐχί, ἀλλὰ ὁ υἱός μου ὁ ζῶν, ὁ δὲ υἱός σου ὁ τεθνηκώς. καὶ ἐλάλησαν ἐνώπιον τοῦ βασιλέως. <sup>23</sup>καὶ εἶπεν ὁ βασιλεὺς αὐταῖς Σὺ λέγεις Οὗτος ὁ υἱός μου ὁ ζῶν, καὶ ὁ υἱὸς ταύτης ὁ τεθνηκώς· καὶ σὺ λέγεις Οὐχί, ἀλλὰ ὁ υἱός μου ὁ ζῶν, καὶ ὁ υἱός σου ὁ τεθνηκώς. <sup>24</sup>καὶ εἶπεν ὁ βασιλεὺς Λάβετέ μοι μάχαιραν· καὶ προσήνεγκαν τὴν μάχαιραν ἐνώπιον τοῦ βασιλέως. <sup>25</sup>καὶ εἶπεν ὁ βασιλεὺς Διέλετε τὸ παιδίον τὸ θηλάζον τὸ ζῶν εἰς δύο καὶ δότε τὸ ἥμισυ αὐτοῦ ταύτη καὶ τὸ ἥμισυ αὐτοῦ ταύτη. <sup>26</sup>καὶ ἀπεκρίθη ἡ γυνὴ, ἦς ἦν ὁ υἱὸς ὁ ζῶν, καὶ εἶπεν πρὸς τὸν βασιλέα, ὅτι ἐταράχθη ἡ μήτρα αὐτῆς ἐπὶ τῷ υἱῷ αὐτῆς, καὶ εἶπεν Ἐν ἐμοί, κύριε, δότε αὐτῇ τὸ παιδίον καὶ θανάτῳ μὴ θανατώσητε αὐτόν· καὶ αὐτῇ εἶπεν Μήτε ἐμοὶ μήτε αὐτῇ ἔστω· διέλετε. <sup>27</sup>καὶ ἀπεκρίθη ὁ βασιλεὺς καὶ εἶπεν Δότε τὸ παιδίον τῇ εἰπούσῃ Δότε αὐτῇ αὐτὸν καὶ θανάτῳ μὴ θανατώσητε αὐτόν· αὐτὴ ἡ μήτηρ αὐτοῦ. <sup>28</sup>καὶ ἤκουσαν πᾶς Ισραὴλ τὸ κρίμα τοῦτο, δ ἔκρινεν ὁ βασιλεὺς, καὶ ἐφοβήθησαν ἀπὸ προσώπου τοῦ βασιλέως, ὅτι εἶδον ὅτι φρόνησις θεοῦ ἐν αὐτῷ τοῦ ποιεῖν δικαίωμα.

**4** <sup>1</sup>Καὶ ἦν ὁ βασιλεὺς Σαλωμῶν βασιλεύων ἐπὶ Ισραὴλ. <sup>2</sup>καὶ οὗτοι οἱ ἄρχοντες, οἱ ἥσαν αὐτοῦ· Αζαριου υἱὸς Σαδωκ <sup>3</sup>καὶ Ελιαρεφ καὶ Αχια υἱὸς Σαβα γραμματεῖς καὶ Ιωσαφατ υἱὸς Αχιλιδ ὑπομιμήσκων <sup>4</sup>καὶ Σαδουχ καὶ Αβιαθαρ ἱερεῖς <sup>5</sup>καὶ Ορνια υἱὸς Ναθαν ἐπὶ τῶν καθεσταμένων καὶ Ζαβουθ υἱὸς Ναθαν ἐταῖρος τοῦ βασιλέως <sup>6</sup>καὶ Αχιηλ οἰκονόμος καὶ Ελιαβ υἱὸς Σαφ ἐπὶ τῆς πατριᾶς καὶ Αδωνιραμ υἱὸς Εφρα ἐπὶ τῶν φόρων.

<sup>7</sup>Καὶ τῷ Σαλωμῶν δώδεκα καθεσταμένοι ἐπὶ πάντα Ισραὴλ χορηγεῖν τῷ βασιλεῖ καὶ τῷ οἴκῳ αὐτοῦ· μῆνα ἐν τῷ ἐνιαυτῷ ἐγίνετο ἐπὶ τὸν ἓνα χορηγεῖν. <sup>8</sup>καὶ ταῦτα τὰ ὄνόματα αὐτῶν· Βενωρ ἐν ὅρει Εφραιμ, εῖς· <sup>9</sup>υἱὸς Ρηχαβ ἐν Μαχεμας καὶ Βηθαλαμιν καὶ Βαιθσαμυς καὶ Αιλων ἔως Βαιθαναν, εῖς· <sup>10</sup>υἱὸς Εσωθ Βηρβηθνεμα, Λουσαμηνχα καὶ Ρησφαρα· <sup>11</sup>Χιναναδαβ καὶ Αναφαθι, ἀνὴρ Ταβληθ, θυγάτηρ Σαλωμῶν ἦν αὐτῷ εἰς γυναῖκα, εῖς· <sup>12</sup>Βακχα υἱὸς Αχιλιδ Θααναχ καὶ Μεκεδω καὶ πᾶς ὁ οἶκος Σαν ὁ παρὰ Σεσαθαν ὑποκάτω τοῦ Εσραε καὶ ἐκ Βαισαφουδ Εβελμαωλα ἔως Μαεβερ Λουκαμ, εῖς· <sup>13</sup>υἱὸς Γαβερ ἐν Ρεμαθ Γαλααδ, τούτῳ σχοίνισμα Ερεγαβα, ἢ ἐν τῇ Βασαν, ἔξήκοντα

πόλεις μεγάλαι τειχήρεις καὶ μοχλοὶ χαλκοῖ, εἰς·<sup>14</sup>Αχιναδαβ νίὸς Αχελ Μααναιν, εἰς·<sup>15</sup>Αχιμαας ἐν Νεφθαλι, καὶ οὕτος ἔλαβεν τὴν Βασεμαθ θυγατέρα Σαλωμων εἰς γυναῖκα, εἰς·<sup>16</sup>Βαανα νίὸς Χουσι ἐν τῇ Μααλαθ, εἰς·<sup>17</sup>Σαμαα νίὸς Ηλα ἐν τῷ Βενιαμιν. <sup>18</sup>Γαβερ νίὸς Αδαι ἐν τῇ γῇ Γαδ, γῇ Σηων βασιλέως τοῦ Εσεβων καὶ Ωγ βασιλέως τοῦ Βασαν· καὶ νασιφ εἰς ἐν γῇ Ιουδα. <sup>19</sup>Ιωσαφατ νίὸς Φουασουδ ἐν Ισαχαρ.

**5** <sup>1</sup>Καὶ ἔχορήγουν οἱ καθεσταμένοι οὕτως τῷ βασιλεῖ Σαλωμων καὶ πάντα τὰ διαγγέλματα ἐπὶ τὴν τράπεζαν τοῦ βασιλέως, ἔκαστος μῆνα αὐτοῦ, οὐ παραλλάσσουσιν λόγον· καὶ τὰς κριθὰς καὶ τὸ ἄχυρον τοῖς ἵπποις καὶ τοῖς ἄρμασιν ἥρον εἰς τὸν τόπον, οὐ ἀν ἥ ὁ βασιλεύς, ἔκαστος κατὰ τὴν σύνταξιν αὐτοῦ. <sup>2</sup>καὶ ταῦτα τὰ δέοντα τῷ Σαλωμων ἐν ἡμέρᾳ μιᾶ· τριάκοντα κόροι σεμιδάλεως καὶ ἔξηκοντα κόροι ἀλεύρου κεκοπανισμένου 3καὶ δέκα μόσχοι ἐκλεκτοὶ καὶ εἴκοσι βόες νομάδες καὶ ἔκατὸν πρόβατα ἐκτὸς ἐλάφων καὶ δορκάδων καὶ ὄρνιθων ἐκλεκτῶν, σιτευτά. <sup>4</sup>ὅτι ἦν ἄρχων πέραν τοῦ ποταμοῦ, καὶ ἦν αὐτῷ εἰρήνη ἐκ πάντων τῶν μερῶν κυκλόθεν.

<sup>9</sup>Καὶ ἔδωκεν κύριος φρόνησιν τῷ Σαλωμων καὶ σοφίαν πολλὴν σφόδρα καὶ χύμα καρδίας ὡς ἡ ἄμμος ἡ παρὰ τὴν θάλασσαν, <sup>10</sup>καὶ ἐπληθύνθη Σαλωμων σφόδρα ὑπὲρ τὴν φρόνησιν πάντων ἀρχαίων ἀνθρώπων καὶ ὑπὲρ πάντας φρονίμους Αἰγύπτου <sup>11</sup>καὶ ἐσοφίσατο ὑπὲρ πάντας τοὺς ἀνθρώπους καὶ ἐσοφίσατο ὑπὲρ Γαιθαν τὸν Εζραῖτην καὶ τὸν Αιμαν καὶ τὸν Χαλκαλ καὶ Δαρδα νίοὺς Μαλ. <sup>12</sup>καὶ ἐλάλησεν Σαλωμων τρισχιλίας παραβολάς, καὶ ἦσαν ὡδαὶ αὐτοῦ πεντακισχίλιαι. <sup>13</sup>καὶ ἐλάλησεν περὶ τῶν ἔνδιλων ἀπὸ τῆς κέδρου τῆς ἐν τῷ Λιβάνῳ καὶ ἔως τῆς ὑσσώπου τῆς ἐκπορευομένης διὰ τοῦ τοίχου καὶ ἐλάλησεν περὶ τῶν κτηνῶν καὶ περὶ τῶν πετεινῶν καὶ περὶ τῶν ἑρπετῶν καὶ περὶ τῶν ἰχθύων. <sup>14</sup>καὶ παρεγίνοντο πάντες οἱ λαοὶ ἀκοῦσαι τῆς σοφίας Σαλωμων, καὶ ἐλάμβανεν δῶρα παρὰ πάντων τῶν βασιλέων τῆς γῆς, ὅσοι ἤκουον τῆς σοφίας αὐτοῦ.

<sup>14a</sup>Καὶ ἔλαβεν Σαλωμων τὴν θυγατέρα Φαραω ἑαυτῷ εἰς γυναῖκα καὶ εἰσήγαγεν αὐτὴν εἰς τὴν πόλιν Δαυιδ ἔως συντελέσαι αὐτὸν τὸν οἶκον κυρίου καὶ τὸν οἶκον ἑαυτοῦ καὶ τὸ τεῖχος Ιερουσαλημ. <sup>14b</sup>τότε ἀνέβη Φαραω βασιλεὺς Αἰγύπτου καὶ προκατελάβετο τὴν Γαζερ καὶ ἐνεπύρισεν αὐτὴν καὶ τὸν Χανανίτην τὸν κατοικοῦντα ἐν Μεργαβ, καὶ ἔδωκεν αὐτὰς Φαραω ἀποστολὰς θυγατρὶ αὐτοῦ γυναικὶ Σαλωμων, καὶ Σαλωμων ὠκοδόμησεν τὴν Γαζερ.

<sup>15</sup>Καὶ ἀπέστειλεν Χιραμ βασιλεὺς Τύρου τοὺς παῖδας αὐτοῦ χρῖσαι τὸν Σαλωμων ἀντὶ Δαυιδ τοῦ πατρὸς αὐτοῦ, ὅτι ἀγαπῶν ἦν Χιραμ τὸν Δαυιδ πάσας τὰς ἡμέρας. <sup>16</sup>καὶ ἀπέστειλεν Σαλωμων πρὸς Χιραμ λέγων <sup>17</sup>Σὺ οἶδας Δαυιδ τὸν πατέρα μου ὅτι οὐκ ἐδύνατο οἰκοδομῆσαι οἶκον τῷ ὀνόματι κυρίου θεοῦ μου ἀπὸ προσώπου τῶν πολέμων τῶν κυκλωσάντων αὐτὸν ἔως τοῦ δοῦναι κύριον αὐτοὺς ὑπὸ τὰ ἵχνη τῶν ποδῶν αὐτοῦ. <sup>18</sup>καὶ νῦν ἀνέπαισε κύριος ὁ θεός μου ἐμοὶ κυκλόθεν· οὐκ ἔστιν ἐπίβουλος καὶ οὐκ ἔστιν ἀπάντημα πονηρόν. <sup>19</sup>καὶ ἴδού ἐγὼ λέγω οἰκοδομῆσαι οἶκον τῷ ὀνόματι κυρίου θεοῦ μου, καθὼς ἐλάλησεν κύριος ὁ θεός πρὸς Δαυιδ τὸν πατέρα μου λέγων Ὁ σιώτης σου, δην δώσω ἀντὶ σου ἐπὶ τὸν θρόνον σου, οὕτος οἰκοδομήσει τὸν οἶκον τῷ ὀνόματί μου. <sup>20</sup>καὶ νῦν ἔντειλαι

καὶ κοψάτωσάν μοι ξύλα ἐκ τοῦ Λιβάνου, καὶ ὴδοὺς οἱ δοῦλοί μου μετὰ τῶν δούλων σου· καὶ τὸν μισθὸν δουλείας σου δώσω σοι κατὰ πάντα, ὅσα ἔὰν εἴπης, ὅτι σὺ οἶδας ὅτι οὐκ ἔστιν ἡμῖν εἰδὼς ξύλα κόπτειν καθὼς οἱ Σιδώνιοι.<sup>21</sup>καὶ ἐγενήθη καθὼς ἤκουσεν Χιραμ τῶν λόγων Σαλωμῶν, ἐχάρη σφόδρα καὶ εἶπεν Εὐλογητὸς ὁ θεὸς σῆμερον, ὃς ἔδωκεν τῷ Δαυὶδ υἱὸν φρόνιμον ἐπὶ τὸν λαὸν τὸν πολὺν τοῦτον.<sup>22</sup>καὶ ἀπέστειλεν πρὸς Σαλωμῶν λέγων Ἀκήκοα περὶ πάντων, ὃν ἀπέσταλκας πρός με· ἐγὼ ποιήσω πᾶν θέλημά σου, ξύλα κέδρινα καὶ πεύκινα.<sup>23</sup>οἱ δοῦλοί μου κατάξουσιν αὐτὰ ἐκ τοῦ Λιβάνου εἰς τὴν θάλασσαν, ἐγὼ θήσομαι αὐτὰ σχεδίας ἔως τοῦ τόπου, οὗ ἔὰν ἀποστείλῃς πρός με, καὶ ἐκτινάξω αὐτὰ ἐκεῖ, καὶ σὺ ἀρεῖς· καὶ ποιήσεις τὸ θέλημά μου τοῦ δοῦναι ἄρτους τῷ οἴκῳ μου.<sup>24</sup>καὶ ἦν Χιραμ διδοὺς τῷ Σαλωμῶν κέδρους καὶ πᾶν θέλημα αὐτοῦ.<sup>25</sup>καὶ Σαλωμῶν ἔδωκεν τῷ Χιραμ εἴκοσι χιλιάδας κόρους πυροῦ καὶ μαχιρ τῷ οἴκῳ αὐτοῦ καὶ εἴκοσι χιλιάδας βεθ ἐλαίου κεκομμένου· κατὰ τοῦτο ἐδίδου Σαλωμῶν τῷ Χιραμ κατ' ἐνιαυτόν.<sup>26</sup>καὶ κύριος ἔδωκεν σοφίαν τῷ Σαλωμῶν, καθὼς ἐλάλησεν αὐτῷ· καὶ ἦν εἰρήνη ἀνὰ μέσον Χιραμ καὶ ἀνὰ μέσον Σαλωμῶν, καὶ διέθεντο διαθήκην ἀνὰ μέσον ἑαυτῶν. —<sup>27</sup>καὶ ἀνήνεγκεν ὁ βασιλεὺς φόρον ἐκ παντὸς Ισραὴλ, καὶ ἦν ὁ φόρος τριάκοντα χιλιάδες ἀνδρῶν.<sup>28</sup>καὶ ἀπέστειλεν αὐτοὺς εἰς τὸν Λίβανον, δέκα χιλιάδες ἐν τῷ μηνὶ, ἀλλασσόμενοι, μῆνα ἥσαν ἐν τῷ Λιβάνῳ καὶ δύο μῆνας ἐν οἴκῳ αὐτῶν· καὶ Αδωνιραμ ἐπὶ τοῦ φόρου.<sup>29</sup>καὶ ἦν τῷ Σαλωμῶν ἐβδομήκοντα χιλιάδες αἴροντες ἄρσιν καὶ ὀγδοήκοντα χιλιάδες λατόμων ἐν τῷ ὅρει<sup>30</sup> χωρὶς ἀρχόντων τῶν καθεσταμένων ἐπὶ τῶν ἔργων τῶν Σαλωμῶν, τρεῖς χιλιάδες καὶ ἔξακόσιοι ἐπιστάται οἱ ποιοῦντες τὰ ἔργα.<sup>32</sup>καὶ ἡτοίμασαν τοὺς λίθους καὶ τὰ ξύλα τρία ἔτη.

6<sup>1</sup>Καὶ ἐγενήθη ἐν τῷ τεσσαρακοστῷ καὶ τετρακοσιοστῷ ἔτει τῆς ἔξοδου υἱῶν Ισραὴλ ἐξ Αἰγύπτου, τῷ ἔτει τῷ τετάρτῳ ἐν μηνὶ τῷ δευτέρῳ βασιλεύοντος τοῦ βασιλέως Σαλωμῶν ἐπὶ Ισραὴλ,<sup>1a</sup>καὶ ἐνετείλατο ὁ βασιλεὺς καὶ αἴρουσιν λίθους μεγάλους τιμίους εἰς τὸν θεμέλιον τοῦ οἴκου καὶ λίθους ἀπελεκήτους.<sup>1b</sup>καὶ ἐπελέκησαν οἱ υἱοί Σαλωμῶν καὶ οἱ υἱοί Χιραμ καὶ ἔβαλαν αὐτούς.<sup>1c</sup>ἐν τῷ ἔτει τῷ τετάρτῳ ἐθεμελίωσεν τὸν οἴκον κυρίου ἐν μηνὶ Νισω τῷ δευτέρῳ μηνί.<sup>1d</sup>ἐν ἐνδεκάτῳ ἐνιαυτῷ ἐν μηνὶ Βααλ (οὗτος ὁ μὴν ὁ ὄγδοος) συνετελέσθη ὁ οἴκος εἰς πάντα λόγον αὐτοῦ καὶ εἰς πᾶσαν διάταξιν αὐτοῦ.<sup>2</sup>καὶ ὁ οἴκος, ὃν ὠκοδόμησεν ὁ βασιλεὺς Σαλωμῶν τῷ κυρίῳ, τεσσαράκοντα πήγεων μῆκος αὐτοῦ καὶ εἴκοσι ἐν πήγῃ πλάτος αὐτοῦ καὶ πέντε καὶ εἴκοσι ἐν πήγῃ τὸ ὄψις αὐτοῦ.<sup>3</sup>καὶ τὸ αιλαμ κατὰ πρόσωπον τοῦ ναοῦ, εἴκοσι ἐν πήγῃ μῆκος αὐτοῦ εἰς τὸ πλάτος τοῦ οἴκου καὶ δέκα ἐν πήγῃ τὸ πλάτος αὐτοῦ κατὰ πρόσωπον τοῦ οἴκου. καὶ ὠκοδόμησεν τὸν οἴκον καὶ συνετέλεσεν αὐτόν.<sup>4</sup>καὶ ἐποίησεν τῷ οἴκῳ θυρίδας παρακυπτομένας κρυπτάς.<sup>5</sup>καὶ ἔδωκεν ἐπὶ τὸν τοῖχον τοῦ οἴκου μέλαθρα κυκλόθεν τῷ ναῷ καὶ τῷ δαβιρ καὶ ἐποίησεν πλευρὰς κυκλόθεν.<sup>6</sup>ἡ πλευρὰ ἡ ὑποκάτω πέντε πήγεων τὸ πλάτος αὐτῆς, καὶ τὸ μέσον ἔξι, καὶ ἡ τρίτη ἐπτὰ ἐν πήγῃ τὸ πλάτος αὐτῆς. ὅτι διάστημα ἔδωκεν τῷ οἴκῳ κυκλόθεν ἔξωθεν τοῦ οἴκου, ὅπως μὴ ἐπιλαμβάνωνται τῶν τοίχων τοῦ οἴκου.<sup>7</sup>καὶ ὁ οἴκος ἐν τῷ οἰκοδομεῖσθαι αὐτὸν λίθοις ἀκροτόμοις ἀργοῖς ὠκοδομήθη, καὶ

σφῦρα καὶ πέλεκυς καὶ πᾶν σκεῦος σιδηροῦν οὐκ ἡκούσθη ἐν τῷ οἴκῳ ἐν τῷ οἰκοδομεῖσθαι αὐτόν.  
⁸καὶ ὁ πυλῶν τῆς πλευρᾶς τῆς ὑποκάτωθεν ὑπὸ τὴν ὥμιαν τοῦ οἴκου τὴν δεξιάν, καὶ ἐλικτὴ ἀνάβασις εἰς τὸ μέσον καὶ ἐκ τῆς μέσης ἐπὶ τὰ τριώροφα. ⁹καὶ ὥκοδόμησεν τὸν οἶκον καὶ συνετέλεσεν αὐτόν· καὶ ἐκοιλοστάθμησεν τὸν οἶκον κέδροις. ¹⁰καὶ ὥκοδόμησεν τοὺς ἐνδέσμους δι’ ὅλου τοῦ οἴκου, πέντε ἐν πήχει τὸ ὄψος αὐτοῦ, καὶ συνέσχεν τὸν ἐνδέσμον ἐν ξύλοις κεδρίνοις.

¹⁵Καὶ ὥκοδόμησεν τοὺς τοίχους τοῦ οἴκου διὰ ξύλων κεδρίνων ἀπὸ τοῦ ἐδάφους τοῦ οἴκου καὶ ἔως τῶν δοκῶν καὶ ἔως τῶν τοίχων· ἐκοιλοστάθμησεν συνεχόμενα ξύλοις ἔσωθεν καὶ περιέσχεν τὸ ἔσω τοῦ οἴκου ἐν πλευραῖς πευκίναις. ¹⁶καὶ ὥκοδόμησεν τοὺς εἴκοσι πήχεις ἀπ’ ἄκρου τοῦ οἴκου, τὸ πλευρὸν τὸ ἐν ἀπὸ τοῦ ἐδάφους ἔως τῶν δοκῶν, καὶ ἐποίησεν ἐκ τοῦ δαβιρ εἰς τὸ ἄγιον τῶν ἀγίων. ¹⁷καὶ τεσσαράκοντα πηχῶν ἦν ὁ ναὸς κατὰ πρόσωπον ¹⁹τοῦ δαβιρ ἐν μέσῳ τοῦ οἴκου ἔσωθεν δοῦναι ἐκεῖ τὴν κιβωτὸν διαθήκης κυρίου. ²⁰εἴκοσι πήχεις μῆκος καὶ εἴκοσι πήχεις πλάτος καὶ εἴκοσι πήχεις τὸ ὄψος αὐτοῦ, καὶ περιέσχεν αὐτὸν χρυσίω συγκεκλεισμένω. καὶ ἐποίησεν θυσιαστήριον ²¹κατὰ πρόσωπον τοῦ δαβιρ καὶ περιέσχεν αὐτὸν χρυσίω. ²²καὶ ὅλον τὸν οἶκον περιέσχεν χρυσίω ἔως συντελείας παντὸς τοῦ οἴκου.

²³Καὶ ἐποίησεν ἐν τῷ δαβιρ δύο χερουβῖν δέκα πήχεων μέγεθος ἐσταθμωμένον. ²⁴καὶ πέντε πήχεων πτερύγιον τοῦ χερουβῖτοῦ ἐνός, καὶ πέντε πήχεων πτερύγιον αὐτοῦ τὸ δεύτερον, ἐν πήχει δέκα ἀπὸ μέρους πτερυγίου αὐτοῦ εἰς μέρος πτερυγίου αὐτοῦ. ²⁵οὕτως τῷ χερουβῖτῷ δευτέρῳ, ἐν μέτρῳ ἐνὶ συντέλεια μίᾳ ἀμφοτέροις. ²⁶καὶ τὸ ὄψος τοῦ χερουβῖτοῦ ἐνὸς δέκα ἐν πήχει, καὶ οὕτως τὸ χερουβῖτο δεύτερον. ²⁷καὶ ἀμφότερα τὰ χερουβῖν ἐν μέσῳ τοῦ οἴκου τοῦ ἐσωτάτου· καὶ διεπέτασεν τὰς πτέρυγας αὐτῶν, καὶ ἥπτετο πτέρυξ μίᾳ τοῦ τοίχου, καὶ πτέρυξ ἥπτετο τοῦ τοίχου τοῦ δευτέρου, καὶ αἱ πτέρυγες αὐτῶν αἱ ἐν μέσῳ τοῦ οἴκου ἥπτοντο πτέρυξ πτέρυγος. ²⁸καὶ περιέσχεν τὰ χερουβῖν χρυσίω. ²⁹καὶ πάντας τοὺς τοίχους τοῦ οἴκου κύκλῳ ἐγκολαπτὰ ἔγραψεν γραφίδι χερουβῖν, καὶ φοίνικες τῷ ἐσωτέρῳ καὶ τῷ ἐξωτέρῳ. ³⁰καὶ τὸ ἐδαφός τοῦ οἴκου περιέσχεν χρυσίω, τοῦ ἐσωτάτου καὶ τοῦ ἐξωτάτου.

³¹Καὶ τῷ θυρώματι τοῦ δαβιρ ἐποίησεν θύρας ξύλων ἀρκευθίνων καὶ φλιάς πενταπλᾶς ³²καὶ δύο θύρας ξύλων πευκίνων καὶ ἐγκολαπτὰ ἐπ’ αὐτῶν ἐγκεκολαμμένα χερουβῖν καὶ φοίνικας καὶ πέταλα διαπεπετασμένα· καὶ περιέσχεν χρυσίω, καὶ κατέβαινεν ἐπὶ τὰ χερουβῖν καὶ ἐπὶ τοὺς φοίνικας τὸ χρυσίον. ³³καὶ οὕτως ἐποίησεν τῷ πυλῶνι τοῦ ναοῦ, φλιάι ξύλων ἀρκευθίνων, στοαὶ τετραπλῶς. ³⁴καὶ ἐν ἀμφοτέραις ταῖς θύραις ξύλα πεύκινα· δύο πτυχαὶ ἡ θύρα ἡ μία καὶ στροφεῖς αὐτῶν, καὶ δύο πτυχαὶ ἡ θύρα ἡ δευτέρα, στρεφόμενα. ³⁵ἐγκεκολαμμένα χερουβῖν καὶ φοίνικες καὶ διαπεπετασμένα πέταλα καὶ περιεχόμενα χρυσίω καταγομένω ἐπὶ τὴν ἐκτύπωσιν. ³⁶καὶ ὥκοδόμησεν τὴν αὐλὴν τὴν ἐσωτάτην, τρεῖς στίχους ἀπελεκήτων, καὶ στίχος κατειργασμένης κέδρου κυκλόθεν. ³⁶ακαὶ ὥκοδόμησε καταπέτασμα τῆς αὐλῆς τοῦ αιλαμ τοῦ οἴκου τοῦ κατὰ πρόσωπον τοῦ ναοῦ.

7 <sup>1</sup>*Καὶ ἀπέστειλεν ὁ βασιλεὺς Σαλωμῶν καὶ ἔλαβεν τὸν Χιραμ ἐκ Τύρου, <sup>2</sup>υἱὸν γυναικὸς χήρας, καὶ οὗτος ἀπὸ τῆς φυλῆς Νεφθαλί, καὶ ὁ πατὴρ αὐτοῦ ἀνὴρ Τύριος, τέκτων χαλκοῦ καὶ πεπληρωμένος τῆς τέχνης καὶ συνέσεως καὶ ἐπιγνώσεως τοῦ ποιεῖν πᾶν ἔργον ἐν χαλκῷ· καὶ εἰσήχθη πρὸς τὸν βασιλέα Σαλωμῶν καὶ ἐποίησεν πάντα τὰ ἔργα. <sup>3</sup>καὶ ἔχωνευσεν τοὺς δύο στύλους τῷ αἰλαμ τοῦ οἴκου, ὀκτωκαίδεκα πήχεις ὑψος τοῦ στύλου, καὶ περίμετρον τέσσαρες καὶ δέκα πήχεις ἐκύκλου αὐτόν, καὶ τὸ πάχος τοῦ στύλου τεσσάρων δακτύλων τὰ κοιλώματα, καὶ οὕτως ὁ στύλος ὁ δεύτερος. <sup>4</sup>καὶ δύο ἐπιθέματα ἐποίησεν δοῦναι ἐπὶ τὰς κεφαλὰς τῶν στύλων, χωνευτὰ χαλκᾶ· πέντε πήχεις τὸ ὑψος τοῦ ἐπιθέματος τοῦ ἐνός, καὶ πέντε πήχεις τὸ ὑψος τοῦ ἐπιθέματος τοῦ δευτέρου. <sup>5</sup>καὶ ἐποίησεν δύο δίκτυα περικαλύψαι τὸ ἐπίθεμα τῶν στύλων, καὶ δίκτυον τῷ ἐπιθέματι τῷ ἐνί, καὶ δίκτυον τῷ ἐπιθέματι τῷ δευτέρῳ. <sup>6</sup>καὶ ἔργον κρεμαστόν, δύο στίχοι ῥοῶν χαλκῶν δεδικτυωμένοι, ἔργον κρεμαστόν, στίχος ἐπὶ στίχον· καὶ οὕτως ἐποίησεν τῷ ἐπιθέματι τῷ δευτέρῳ. <sup>7</sup>καὶ ἔστησεν τοὺς στύλους τοῦ αἰλαμ τοῦ ναοῦ· καὶ ἔστησεν τὸν στῦλον τὸν ἕνα καὶ ἐπεκάλεσεν τὸ ὄνομα αὐτοῦ Ιαχουμ· καὶ ἔστησεν τὸν στῦλον τὸν δεύτερον καὶ ἐπεκάλεσεν τὸ ὄνομα αὐτοῦ Βααζ. <sup>8</sup>καὶ ἐπὶ τῶν κεφαλῶν τῶν στύλων ἔργον κρίνου κατὰ τὸ αἰλαμ τεσσάρων πηχῶν. <sup>9</sup>καὶ μέλαθρον ἐπ' ἀμφοτέρων τῶν στύλων, καὶ ἐπάνωθεν τῶν πλευρῶν ἐπίθεμα τὸ μέλαθρον τῷ πάχει.*

<sup>10</sup>*Καὶ ἐποίησεν τὴν θάλασσαν δέκα ἐν πήχει ἀπὸ τοῦ χείλους αὐτῆς ἔως τοῦ χείλους αὐτῆς, στρογγύλον κύκλω τὸ αὐτό· πέντε ἐν πήχει τὸ ὑψος αὐτῆς, καὶ συνηγμένοι τρεῖς καὶ τριάκοντα ἐν πήχει ἐκύκλουν αὐτήν. <sup>11</sup>καὶ ὑποστηρίγματα ὑποκάτωθεν τοῦ χείλους αὐτῆς κυκλόθεν ἐκύκλουν αὐτήν, δέκα ἐν πήχει ἀνιστᾶν τὴν θάλασσαν κυκλόθεν. <sup>12</sup>καὶ τὸ χείλος αὐτῆς ὡς ἔργον χείλους ποτηρίου, βλαστὸς κρίνου, καὶ τὸ πάχος αὐτοῦ παλαιστής. <sup>13</sup>καὶ δώδεκα βόες ὑποκάτω τῆς θαλάσσης, οἱ τρεῖς ἐπιβλέποντες βορρᾶν καὶ οἱ τρεῖς ἐπιβλέποντες θάλασσαν καὶ οἱ τρεῖς ἐπιβλέποντες νότον καὶ οἱ τρεῖς ἐπιβλέποντες ἀνατολήν, καὶ πάντα τὰ ὅπισθια εἰς τὸν οἴκον, καὶ ἡ θάλασσα ἐπ' αὐτῶν ἐπάνωθεν.*

<sup>14</sup>*Καὶ ἐποίησεν δέκα μεχωνωθ χαλκᾶς· πέντε πήχεις μῆκος τῆς μεχωνωθ τῆς μιᾶς, καὶ τέσσαρες πήχεις πλάτος αὐτῆς, καὶ ἔξ ἐν πήχει ὑψος αὐτῆς. <sup>15</sup>καὶ τοῦτο τὸ ἔργον τῶν μεχωνωθ· συγκλειστὸν αὐτοῖς, καὶ συγκλειστὸν ἀνὰ μέσον τῶν ἐξεχομένων. <sup>16</sup>καὶ ἐπὶ τὰ συγκλείσματα αὐτῶν ἀνὰ μέσον τῶν ἐξεχομένων λέοντες καὶ βόες καὶ χερουβῖν, καὶ ἐπὶ τῶν ἐξεχομένων οὕτως· καὶ ἐπάνωθεν καὶ ὑποκάτωθεν τῶν λεόντων καὶ τῶν βοῶν χῶραι, ἔργον καταβάσεως. <sup>17</sup>καὶ τέσσαρες τροχοὶ χαλκοῦ τῇ μεχωνωθ τῇ μιᾷ, καὶ τὰ προσέχοντα χαλκᾶ, καὶ τέσσαρα μέρη αὐτῶν, ὡμίαι ὑποκάτω τῶν λουτήρων. <sup>18</sup>καὶ χεῖρες ἐν τοῖς τροχοῖς ἐν τῇ μεχωνωθ, καὶ τὸ ὑψος τοῦ τροχοῦ τοῦ ἐνὸς πήχεος καὶ ἡμίσους. <sup>19</sup>καὶ τὸ ἔργον τῶν τροχῶν ἔργον τροχῶν ἄρματος· αἱ χεῖρες αὐτῶν καὶ οἱ νῶτοι αὐτῶν καὶ ἡ πραγματεία αὐτῶν, τὰ πάντα χωνευτά. <sup>20</sup>αἱ τέσσαρες ὡμίαι ἐπὶ τῶν τεσσάρων γωνιῶν τῆς μεχωνωθ τῆς μιᾶς, ἐκ τῆς μεχωνωθ οἱ ὕμιοι αὐτῆς. <sup>21</sup>καὶ ἐπὶ τῆς κεφαλῆς τῆς μεχωνωθ ἥμισυ τοῦ πήχεος μέγεθος στρογγύλον κύκλω ἐπὶ τῆς κεφαλῆς τῆς μεχωνωθ, καὶ ἀρχὴ χειρῶν αὐτῆς καὶ τὰ*

συγκλείσματα αὐτῆς, καὶ ἡνοίγετο ἐπὶ τὰς ἀρχὰς τῶν χειρῶν αὐτῆς. <sup>22</sup>καὶ τὰ συγκλείσματα αὐτῆς χερουβιν καὶ λέοντες καὶ φοίνικες ἐστῶτα, ἔχόμενον ἔκαστον κατὰ πρόσωπον αὐτοῦ ἔσω καὶ τὰ κυκλόθεν. <sup>23</sup>κατ' αὐτὴν ἐποίησεν πάσας τὰς δέκα μεχωνωθ, τάξιν μίαν καὶ μέτρον ἐν πάσαις. <sup>24</sup>καὶ ἐποίησεν δέκα χυτροκαύλους χαλκοῦς, τεσσαράκοντα χοεῖς χωροῦντα τὸν χυτρόκαυλον τὸν ἔνα μετρήσει· ὁ χυτρόκαυλος ὃ εἴς ἐπὶ τῆς μεχωνωθ τῆς μιᾶς ταῖς δέκα μεχωνωθ. <sup>25</sup>καὶ ἔθετο τὰς δέκα μεχωνωθ, πέντε ἀπὸ τῆς ὥμιας τοῦ οἴκου ἐκ δεξιῶν καὶ πέντε ἀπὸ τῆς ὥμιας τοῦ οἴκου ἐξ ἀριστερῶν· καὶ ἡ θάλασσα ἀπὸ τῆς ὥμιας τοῦ οἴκου ἐκ δεξιῶν κατ' ἀνατολὰς ἀπὸ τοῦ κλίτους τοῦ νότου.

<sup>26</sup>Καὶ ἐποίησεν Χιραμ τοὺς λέβητας καὶ τὰς θερμάστρεις καὶ τὰς φιάλας, καὶ συνετέλεσεν Χιραμ ποιῶν πάντα τὰ ἔργα, ἀ ἐποίησεν τῷ βασιλεῖ Σαλωμῶν ἐν οἴκῳ κυρίου, <sup>27</sup>στύλους δύο καὶ τὰ στρεπτὰ τῶν στύλων ἐπὶ τῶν κεφαλῶν τῶν στύλων δύο καὶ τὰ δίκτυα δύο τοῦ καλύπτειν ἀμφότερα τὰ στρεπτὰ τῶν γλυφῶν τὰ ὄντα ἐπὶ τῶν στύλων, <sup>28</sup>τὰς ρόας τετρακοσίας ἀμφοτέροις τοῖς δικτύοις, δύο στίχοι ρόῶν τῷ δικτύῳ τῷ ἐνὶ περικαλύπτειν ἀμφότερα τὰ στρεπτὰ ἐπ' ἀμφοτέροις τοῖς στύλοις, <sup>29</sup>καὶ τὰς μεχωνωθ δέκα καὶ τοὺς χυτροκαύλους δέκα ἐπὶ τῶν μεχωνωθ <sup>30</sup>καὶ τὴν θάλασσαν μίαν καὶ τοὺς βόας δώδεκα ὑποκάτω τῆς θαλάσσης <sup>31</sup>καὶ τοὺς λέβητας καὶ τὰς θερμάστρεις καὶ τὰς φιάλας καὶ πάντα τὰ σκεύη, ἀ ἐποίησεν Χιραμ τῷ βασιλεῖ Σαλωμῶν τῷ οἴκῳ κυρίου· καὶ οἱ στύλοι τεσσαράκοντα καὶ ὀκτὼ τοῦ οἴκου τοῦ βασιλέως καὶ τοῦ οἴκου κυρίου. πάντα τὰ ἔργα τοῦ βασιλέως, ἀ ἐποίησεν Χιραμ, χαλκᾶ ἄρδην. <sup>32</sup>οὐκ ἦν σταθμὸς τοῦ χαλκοῦ, οὐ ἐποίησεν πάντα τὰ ἔργα ταῦτα, ἐκ πλήθους σφόδρα· οὐκ ἦν τέρμα τῷ σταθμῷ τοῦ χαλκοῦ. <sup>33</sup>ἐν τῷ περιοίκῳ τοῦ Ιορδάνου ἐχώνευσεν αὐτὰ ὁ βασιλεὺς ἐν τῷ πάχει τῆς γῆς ἀνὰ μέσον Σοκχωθ καὶ ἀνὰ μέσον Σιρα.

<sup>34</sup>Καὶ ἔδωκεν ὁ βασιλεὺς Σαλωμῶν τὰ σκεύη, ἀ ἐποίησεν, ἐν οἴκῳ κυρίου, τὸ θυσιαστήριον τὸ χρυσοῦν καὶ τὴν τράπεζαν, ἐφ' ἣς οἱ ἄρτοι τῆς προσφορᾶς, χρυσῆν, <sup>35</sup>καὶ τὰς λυχνίας, πέντε ἐκ δεξιῶν καὶ πέντε ἐξ ἀριστερῶν κατὰ πρόσωπον τοῦ δαβιδ, χρυσᾶς συγκλειομένας, καὶ τὰ λαμπαδεῖα καὶ τοὺς λύχνους καὶ τὰς ἐπαρυστρίδας χρυσᾶς <sup>36</sup>καὶ τὰ πρόθυρα καὶ οἱ ἥλοι καὶ αἱ φιάλαι καὶ τὰ τρύβλια καὶ αἱ θυίσκαι χρυσαῖ, συγκλειστά, καὶ τὰ θυρώματα τῶν θυρῶν τοῦ οἴκου τοῦ ἐσωτάτου, ἀγίου τῶν ἀγίων, καὶ τὰς θύρας τοῦ οἴκου τοῦ ναοῦ χρυσᾶς. <sup>37</sup>καὶ ἀνεπληρώθη πᾶν τὸ ἔργον, ὃ ἐποίησεν Σαλωμῶν οἴκου κυρίου, καὶ εἰσήγεγκεν Σαλωμῶν τὰ ἄγια Δαυΐδ τοῦ πατρὸς αὐτοῦ καὶ πάντα τὰ ἄγια Σαλωμῶν, τὸ ἀργύριον καὶ τὸ χρυσίον καὶ τὰ σκεύη, ἔδωκεν εἰς τοὺς θησαυροὺς οἴκου κυρίου.

<sup>38</sup>Καὶ τὸν οἴκον αὐτοῦ ὠκοδόμησεν Σαλωμῶν τρισκαίδεκα ἔτεσιν. <sup>39</sup>καὶ ὠκοδόμησεν τὸν οἴκον δρυμῷ τοῦ Λιβάνου· ἐκατὸν πήχεις μῆκος αὐτοῦ, καὶ πεντήκοντα πήχεις πλάτος αὐτοῦ, καὶ τριάκοντα πηχῶν ὑψος αὐτοῦ· καὶ τριῶν στίχων στύλων κεδρίνων, καὶ ὥμιαι κέδριναι τοῖς στύλοις. <sup>40</sup>καὶ ἐφάτνωσεν τὸν οἴκον ἄνωθεν ἐπὶ τῶν πλευρῶν τῶν στύλων, καὶ ἀριθμὸς τῶν στύλων τεσσαράκοντα καὶ πέντε, δέκα καὶ πέντε ὁ στίχος. <sup>41</sup>καὶ μέλαθρα τρία καὶ χώρα ἐπὶ χώραν τρισσῶς. <sup>42</sup>καὶ πάντα τὰ θυρώματα καὶ αἱ χῶραι τετράγωνοι μεμελαθρωμέναι καὶ ἀπὸ τοῦ θυρώματος ἐπὶ

θύραν τρισσῶς. <sup>43</sup>καὶ τὸ αἰλαμ τῶν στύλων πεντήκοντα πηχῶν μῆκος καὶ τριάκοντα ἐν πλάτει,  
ἐξυγωμένα, αἰλαμ ἐπὶ πρόσωπον αὐτῶν, καὶ στῦλοι καὶ πάχος ἐπὶ πρόσωπον αὐτῆς τοῖς αἰλαμμιν.  
<sup>44</sup>καὶ τὸ αἰλαμ τῶν θρόνων, οὗ κρινεῖ ἐκεῖ, αἰλαμ τοῦ κριτηρίου. <sup>45</sup>καὶ οἶκος αὐτῷ, ἐν ᾧ καθήσεται  
ἐκεῖ, αὐλὴ μία ἐξελισσομένη τούτοις κατὰ τὸ ἔργον τοῦτο· καὶ οἶκον τῇ θυγατρὶ Φαραώ, ἣν ἔλαβεν  
Σαλωμῶν, κατὰ τὸ αἰλαμ τοῦτο. <sup>46</sup>πάντα ταῦτα ἐκ λίθων τιμίων κεκολαμμένα ἐκ διαστήματος  
ἔσωθεν καὶ ἐκ τοῦ θεμελίου ἔως τῶν γεισῶν καὶ ἔξωθεν εἰς τὴν αὐλὴν τὴν μεγάλην <sup>47</sup>τὴν  
τεθεμελιωμένην ἐν τιμίοις λίθοις μεγάλοις, λίθοις δεκαπήχεσιν καὶ τοῖς ὀκταπήχεσιν, <sup>48</sup>καὶ ἐπάνωθεν  
τιμίοις κατὰ τὸ μέτρον ἀπελεκήτων καὶ κέδροις. <sup>49</sup>τῆς αὐλῆς τῆς μεγάλης κύκλῳ τρεῖς στίχοι  
ἀπελεκήτων καὶ στίχος κεκολαμμένης κέδρου. <sup>50</sup>καὶ συνετέλεσεν Σαλωμῶν ὅλον τὸν οἶκον αὐτοῦ.

**8** <sup>1</sup>Καὶ ἐγένετο ἐν τῷ συντελέσαι Σαλωμῶν τοῦ οἰκοδομῆσαι τὸν οἶκον κυρίου καὶ τὸν οἶκον  
ἔαυτοῦ μετὰ εἴκοσι ἑτη, τότε ἐξεκκλησίασεν ὁ βασιλεὺς Σαλωμῶν πάντας τοὺς πρεσβυτέρους  
Ισραὴλ ἐν Σιων τοῦ ἀνενεγκεῖν τὴν κιβωτὸν διαθήκης κυρίου ἐκ πόλεως Δαυιδ (αὕτη ἐστὶν Σιων) <sup>2</sup>ἐν  
μηνὶ Αθανιν. <sup>3</sup>καὶ ἦραν οἱ Ἱερεῖς τὴν κιβωτὸν <sup>4</sup>καὶ τὸ σκήνωμα τοῦ μαρτυρίου καὶ πάντα τὰ σκεύη τὰ  
ἄγια τὰ ἐν τῷ σκηνώματι τοῦ μαρτυρίου, <sup>5</sup>καὶ ὁ βασιλεὺς καὶ πᾶς Ισραὴλ ἔμπροσθεν τῆς κιβωτοῦ  
θύοντες πρόβατα καὶ βόας ἀναρίθμητα. <sup>6</sup>καὶ εἰσφέρουσιν οἱ Ἱερεῖς τὴν κιβωτὸν εἰς τὸν τόπον αὐτῆς  
εἰς τὸ δαβιρ τοῦ οἴκου εἰς τὰ ἄγια τῶν ἀγίων ὑπὸ τὰς πτέρυγας τῶν χερουβιν. <sup>7</sup>ὅτι τὰ χερουβιν  
διαπεπετασμένα ταῖς πτέρυξιν ἐπὶ τὸν τόπον τῆς κιβωτοῦ, καὶ περιεκάλυπτον τὰ χερουβιν ἐπὶ τὴν  
κιβωτὸν καὶ ἐπὶ τὰ ἄγια αὐτῆς ἐπάνωθεν, <sup>8</sup>καὶ ὑπερεῖχον τὰ ἡγιασμένα, καὶ ἐνεβλέποντο αἱ κεφαλαὶ  
τῶν ἡγιασμένων ἐκ τῶν ἀγίων εἰς πρόσωπον τοῦ δαβιρ καὶ οὐκ ὠπτάνοντο ἔξω. <sup>9</sup>οὐκ ἦν ἐν τῇ  
κιβωτῷ πλὴν δύο πλάκες λίθιναι, πλάκες τῆς διαθήκης, ἃς ἔθηκεν ἐκεῖ Μωυσῆς ἐν Χωρηβ, ἢ διέθετο  
κύριος μετὰ τῶν υἱῶν Ισραὴλ ἐν τῷ ἐκπορεύεσθαι αὐτοὺς ἐκ γῆς Αἴγυπτου. <sup>10</sup>καὶ ἐγένετο ὡς ἐξῆλθον  
οἱ Ἱερεῖς ἐκ τοῦ ἀγίου, καὶ ἡ νεφέλη ἐπλησσεν τὸν οἶκον. <sup>11</sup>καὶ οὐκ ἥδύναντο οἱ Ἱερεῖς στῆναι  
λειτουργεῖν ἀπὸ προσώπου τῆς νεφέλης, ὅτι ἐπλησσεν δόξα κυρίου τὸν οἶκον.

<sup>14</sup>Καὶ ἀπέστρεψεν ὁ βασιλεὺς τὸ πρόσωπον αὐτοῦ, καὶ εὐλόγησεν ὁ βασιλεὺς πάντα Ισραὴλ, καὶ  
πᾶσα ἐκκλησία Ισραὴλ εἰστήκει. <sup>15</sup>καὶ εἶπεν Εὐλογητὸς κύριος ὁ θεὸς Ισραὴλ σήμερον, ὃς ἐλάλησεν  
ἐν τῷ στόματι αὐτοῦ περὶ Δαυιδ τοῦ πατρός μου καὶ ἐν ταῖς χερσὶν αὐτοῦ ἐπλήρωσεν λέγων <sup>16</sup>Αφ' ἵς  
ἡμέρας ἐξήγαγον τὸν λαόν μου τὸν Ισραὴλ ἐξ Αἴγυπτου, οὐκ ἐξελεξάμην ἐν πόλει ἐν ἐνὶ σκήπτρῳ  
Ισραὴλ τοῦ οἰκοδομῆσαι οἶκον τοῦ εἶναι τὸ ὄνομά μου ἐκεῖ· καὶ ἐξελεξάμην ἐν Ιερουσαλημ εἶναι τὸ  
ὄνομά μου ἐκεῖ καὶ ἐξελεξάμην τὸν Δαυιδ τοῦ εἶναι ἐπὶ τὸν λαόν μου τὸν Ισραὴλ. <sup>17</sup>καὶ ἐγένετο ἐπὶ  
τῆς καρδίας Δαυιδ τοῦ πατρός μου οἰκοδομῆσαι οἶκον τῷ ὄνόματι κυρίου θεοῦ Ισραὴλ. <sup>18</sup>καὶ εἶπεν  
κύριος πρὸς Δαυιδ τὸν πατέρα μου Ἀνθ' ὧν ἤλθεν ἐπὶ τὴν καρδίαν σου τοῦ οἰκοδομῆσαι οἶκον τῷ  
ὄνόματί μου, καλῶς ἐποίησας ὅτι ἐγενήθη ἐπὶ τὴν καρδίαν σου. <sup>19</sup>πλὴν σὺ οὐκ οἰκοδομήσεις τὸν  
οἶκον, ἀλλ' ἡ ὁ υἱός σου δὲ ἐξελθὼν ἐκ τῶν πλευρῶν σου, οὗτος οἰκοδομήσει τὸν οἶκον τῷ ὄνόματί μου.  
<sup>20</sup>καὶ ἀνέστησεν κύριος τὸ ῥῆμα αὐτοῦ, ὃ ἐλάλησεν, καὶ ἀνέστην ἀντὶ Δαυιδ τοῦ πατρός μου καὶ

ἐκάθισα ἐπὶ τοῦ θρόνου Ισραὴλ, καθὼς ἐλάλησεν κύριος, καὶ ὡκοδόμησα τὸν οἶκον τῷ ὀνόματι κυρίου θεοῦ Ισραὴλ.<sup>21</sup>καὶ ἐθέμην ἐκεῖ τόπον τῇ κιβωτῷ, ἐν ᾧ ἐστιν ἐκεῖ διαθήκη κυρίου, ἣν διέθετο κύριος μετὰ τῶν πατέρων ἡμῶν ἐν τῷ ἔξαγαγεῖν αὐτὸν αὐτοὺς ἐκ γῆς Αἰγύπτου.

<sup>22</sup>Καὶ ἐστη Σαλωμῶν κατὰ πρόσωπον τοῦ θυσιαστηρίου κυρίου ἐνώπιον πάσης ἐκκλησίας Ισραὴλ καὶ διεπέτασεν τὰς χεῖρας αὐτοῦ εἰς τὸν οὐρανὸν<sup>23</sup>καὶ εἶπεν Κύριε ὁ θεὸς Ισραὴλ, οὐκ ἐστιν ὡς σὺ θεὸς ἐν τῷ οὐρανῷ ἄνω καὶ ἐπὶ τῆς γῆς κάτω φυλάσσων διαθήκην καὶ ἔλεος τῷ δούλῳ σου τῷ πορευομένῳ ἐνώπιον σου ἐν ὅλῃ τῇ καρδίᾳ αὐτοῦ,<sup>24</sup>ἀλλὰ ἐφύλαξας τῷ δούλῳ σου Δαυὶδ τῷ πατρὶ μου καὶ ἐλάλησας ἐν τῷ στόματι σου καὶ ἐν χερσίν σου ἐπλήρωσας ὡς ἡ ἡμέρα αὕτη.<sup>25</sup>καὶ νῦν, κύριε ὁ θεὸς Ισραὴλ, φύλαξον τῷ δούλῳ σου τῷ Δαυὶδ τῷ πατρὶ μου ἀλλὰ ἐλάλησας αὐτῷ λέγων Οὐκ ἔξαρθήσεται σου ἀνὴρ ἐκ προσώπου μου καθήμενος ἐπὶ θρόνου Ισραὴλ, πλὴν ἐὰν φυλάξωνται τὰ τέκνα σου τὰς ὁδοὺς αὐτῶν τοῦ πορεύεσθαι ἐνώπιον ἐμοῦ, καθὼς ἐπορεύθης ἐνώπιον ἐμοῦ.<sup>26</sup>καὶ νῦν, κύριε ὁ θεὸς Ισραὴλ, πιστωθήτω δὴ τὸ ῥῆμά σου τῷ Δαυὶδ τῷ πατρὶ μου.<sup>27</sup>ὅτι εἰ ἀληθῶς κατοικήσει ὁ θεὸς μετὰ ἀνθρώπων ἐπὶ τῆς γῆς; εἰ ὁ οὐρανὸς καὶ ὁ οὐρανὸς τοῦ οὐρανοῦ οὐκ ἀρκέσουσίν σοι, πλὴν καὶ ὁ οἶκος οὗτος, δὲν ὡκοδόμησα τῷ ὀνόματί σου;<sup>28</sup>καὶ ἐπιβλέψῃ ἐπὶ τὴν δέησίν μου, κύριε ὁ θεὸς Ισραὴλ, ἀκούειν τῆς τέρψεως, ἵνα ὁ δοῦλός σου προσεύχεται ἐνώπιον σου πρὸς σὲ σήμερον,<sup>29</sup>τοῦ εἴναι ὀφθαλμούς σου ἡνεῳγμένους εἰς τὸν οἶκον τοῦτον ἡμέρας καὶ νυκτός, εἰς τὸν τόπον, δὲν εἴπας "Ἐσται τὸ ὄνομά μου ἐκεῖ, τοῦ εἰσακούειν τῆς προσευχῆς, ἵνα προσεύχεται ὁ δοῦλός σου εἰς τὸν τόπον τοῦτον ἡμέρας καὶ νυκτός.<sup>30</sup>καὶ εἰσακούσῃ τῆς δεήσεως τοῦ δούλου σου καὶ τοῦ λαοῦ σου Ισραὴλ, ἀλλὰ προσεύξωνται εἰς τὸν τόπον τοῦτον, καὶ σὺ εἰσακούσῃ ἐν τῷ τόπῳ τῆς κατοικήσεώς σου ἐν οὐρανῷ καὶ ποιήσεις καὶ ἵλεως ἔσῃ. — <sup>31</sup>ὅσα ἀλλὰ ἀμάρτη ἔκαστος τῷ πλησίον αὐτοῦ, καὶ ἐὰν λάβῃ ἐπ' αὐτὸν ἀρὰν τοῦ ἀρᾶσθαι αὐτόν, καὶ ἐλθῃ καὶ ἐξαγορεύσῃ κατὰ πρόσωπον τοῦ θυσιαστηρίου σου ἐν τῷ οἴκῳ τούτῳ,<sup>32</sup>καὶ σὺ εἰσακούσει ἐκ τοῦ οὐρανοῦ καὶ ποιήσεις καὶ κρινεῖς τὸν λαόν σου Ισραὴλ ἀνομηθῆναι ἄνομον δοῦναι τὴν ὁδὸν αὐτοῦ εἰς κεφαλὴν αὐτοῦ καὶ τοῦ δικαιῶσαι δίκαιον δοῦναι αὐτῷ κατὰ τὴν δικαιοσύνην αὐτοῦ. — <sup>33</sup>ἐν τῷ πταῖσαι τὸν λαόν σου Ισραὴλ ἐνώπιον ἐχθρῶν, ὅτι ἀμαρτήσονται σοι, καὶ ἐπιστρέψουσιν καὶ ἐξομολογήσονται τῷ ὀνόματί σου καὶ προσεύξονται καὶ δεηθήσονται ἐν τῷ οἴκῳ τούτῳ,<sup>34</sup>καὶ σὺ εἰσακούσῃ ἐκ τοῦ οὐρανοῦ καὶ ἵλεως ἔσῃ ταῖς ἀμαρτίαις τοῦ λαοῦ σου Ισραὴλ καὶ ἀποστρέψεις αὐτοὺς εἰς τὴν γῆν, ἢν ἔδωκας τοῖς πατράσιν αὐτῶν. — <sup>35</sup>ἐν τῷ συσχεθῆναι τὸν οὐρανὸν καὶ μὴ γενέσθαι ὑετόν, ὅτι ἀμαρτήσονται σοι, καὶ προσεύξονται εἰς τὸν τόπον τοῦτον καὶ ἐξομολογήσονται τῷ ὀνόματί σου καὶ ἀπὸ τῶν ἀμαρτιῶν αὐτῶν ἀποστρέψουσιν, ὅταν ταπεινώσῃς αὐτούς,<sup>36</sup>καὶ εἰσακούσῃ ἐκ τοῦ οὐρανοῦ καὶ ἵλεως ἔσῃ ταῖς ἀμαρτίαις τοῦ δούλου σου καὶ τοῦ λαοῦ σου Ισραὴλ. ὅτι δηλώσεις αὐτοῖς τὴν ὁδὸν τὴν ἀγαθὴν πορεύεσθαι ἐν αὐτῇ καὶ δώσεις ὑετὸν ἐπὶ τὴν γῆν, ἢν ἔδωκας τῷ λαῷ σου ἐν κληρονομίᾳ. — <sup>37</sup>λιμὸς ἐὰν γένηται, θάνατος ἐὰν γένηται, ὅτι ἐσται ἐμπυρισμός, βροῦχος, ἐρυσίβη ἐὰν γένηται, καὶ ἐὰν θλίψῃ αὐτὸν ἐχθρὸς αὐτοῦ ἐν μιᾷ τῶν πόλεων αὐτοῦ, πᾶν συνάντημα, πᾶν πόνον,<sup>38</sup>πᾶσαν προσευχήν, πᾶσαν δέησιν, ἐὰν γένηται παντὶ ἀνθρώπῳ,

ώς ἀν γνῶσιν ἔκαστος ἀφήν καρδίας αύτοῦ καὶ διαπετάσῃ τὰς χεῖρας αύτοῦ εἰς τὸν οἶκον τοῦτον,  
39καὶ σὺ εἰσακούσῃ ἐκ τοῦ οὐρανοῦ ἐξ ἑτοίμου κατοικητηρίου σου καὶ ἵλεως ἔσῃ καὶ ποιήσεις καὶ  
δώσεις ἀνδρὶ κατὰ τὰς ὁδοὺς αύτοῦ, καθὼς ἀν γνῶς τὴν καρδίαν αύτοῦ, ὅτι σὺ μονώτατος οἴδας τὴν  
καρδίαν πάντων υἱῶν ἀνθρώπων, 40ὅπως φοβῶνται σε πάσας τὰς ἡμέρας, ἃς αὔτοὶ ζῶσιν ἐπὶ τῆς γῆς,  
ἥς ἔδωκας τοῖς πατράσιν ἡμῶν. — 41καὶ τῷ ἀλλοτρίῳ, ὃς οὐκ ἔστιν ἀπὸ λαοῦ σου οὗτος, 42καὶ  
ἥξουσιν καὶ προσεύξονται εἰς τὸν τόπον τοῦτον, 43καὶ σὺ εἰσακούσῃ ἐκ τοῦ οὐρανοῦ ἐξ ἑτοίμου  
κατοικητηρίου σου καὶ ποιήσεις κατὰ πάντα, ὅσα ἀν ἐπικαλέσηται σε ὁ ἀλλότριος, ὅπως γνῶσιν  
πάντες οἱ λαοὶ τὸ ὄνομά σου καὶ φοβῶνται σε καθὼς ὁ λαός σου Ισραὴλ καὶ γνῶσιν ὅτι τὸ ὄνομά σου  
ἐπικέκληται ἐπὶ τὸν οἶκον τοῦτον, δὲν ὥκοδόμησα. — 44ὅτι ἔξελεύσεται ὁ λαός σου εἰς πόλεμον ἐπὶ  
τοὺς ἔχθροὺς αύτοῦ ἐν ὁδῷ, ἥς ἐπιστρέψεις αύτούς, καὶ προσεύξονται ἐν ὄνόματι κυρίου ὁδὸν τῆς  
πόλεως, ἥς ἔξελέξω ἐν αὐτῇ, καὶ τοῦ οἴκου, οὗ ὥκοδόμησα τῷ ὄνόματί σου, 45καὶ εἰσακούσει ἐκ τοῦ  
οὐρανοῦ τῆς δεήσεως αὐτῶν καὶ τῆς προσευχῆς αὐτῶν καὶ ποιήσεις τὸ δικαίωμα αὐτοῖς. — 46ὅτι  
ἀμαρτήσονται σοι — ὅτι οὐκ ἔστιν ἄνθρωπος, ὃς οὐχ ἀμαρτήσεται — καὶ ἐπάξεις ἐπ' αὐτοὺς καὶ  
παραδώσεις αὐτοὺς ἐνώπιον ἔχθρῶν καὶ αἰχμαλωτιοῦσιν αὐτοὺς οἱ αἰχμαλωτίζοντες εἰς γῆν μακρὰν  
καὶ ἐγγύς, 47καὶ ἐπιστρέψουσιν καρδίας αὐτῶν ἐν τῇ γῇ, οὗ μετήχθησαν ἐκεῖ, καὶ ἐπιστρέψωσιν καὶ  
δεηθῶσίν σου ἐν γῇ μετοικίας αὐτῶν λέγοντες Ἡμάρτομεν ἡνομήσαμεν ἡδικήσαμεν, 48καὶ  
ἐπιστρέψωσιν πρὸς σὲ ἐν ὅλῃ καρδίᾳ αὐτῶν καὶ ἐν ὅλῃ ψυχῇ αὐτῶν ἐν τῇ γῇ ἔχθρῶν αὐτῶν, οὗ  
μετήγαγες αὐτούς, καὶ προσεύξονται πρὸς σὲ ὁδὸν γῆς αὐτῶν, ἥς ἔδωκας τοῖς πατράσιν αὐτῶν, τῆς  
πόλεως, ἥς ἔξελέξω, καὶ τοῦ οἴκου, οὗ ὥκοδόμηκα τῷ ὄνόματί σου, 49καὶ εἰσακούσῃ ἐκ τοῦ οὐρανοῦ  
ἐξ ἑτοίμου κατοικητηρίου σου 50καὶ ἵλεως ἔσῃ ταῖς ἀδικίαις αὐτῶν, αἷς ἡμαρτόν σοι, καὶ κατὰ πάντα  
τὰ ἀθετήματα αὐτῶν, ἢ ἡθέτησάν σοι, καὶ δώσεις αὐτοὺς εἰς οἰκτιρμοὺς ἐνώπιον αἰχμαλωτεύοντων  
αὐτούς, καὶ οἰκτιρήσουσιν αὐτούς. 51ὅτι λαός σου καὶ κληρονομία σου, οὓς ἔξήγαγες ἐκ γῆς Αἰγύπτου  
ἐκ μέσου χωνευτηρίου σιδήρου. 52καὶ ἔστωσαν οἱ ὄφθαλμοί σου καὶ τὰ ὕτα σου ἡγεωγμένα εἰς τὴν  
δέησιν τοῦ δούλου σου καὶ εἰς τὴν δέησιν τοῦ λαοῦ σου Ισραὴλ εἰσακούειν αὐτῶν ἐν πᾶσιν, οἵς ἀν  
ἐπικαλέσωνται σε, 53ὅτι σὺ διέστειλας αὐτοὺς σαυτῷ εἰς κληρονομίαν ἐκ πάντων τῶν λαῶν τῆς γῆς,  
καθὼς ἐλάλησας ἐν χειρὶ δούλου σου Μωυσῆν ἐν τῷ ἔξαγαγεῖν σε τοὺς πατέρας ἡμῶν ἐκ γῆς  
Αἰγύπτου, κύριε κύριε.

53<sup>a</sup>Τότε ἐλάλησεν Σαλωμῶν ὑπὲρ τοῦ οἴκου, ὡς συνετέλεσεν τοῦ οἰκοδομῆσαι αὐτόν

“Ηλιον ἐγνώρισεν ἐν οὐρανῷ κύριος,

εἶπεν τοῦ κατοικεῖν ἐν γνόφῳ

Οἰκοδόμησον οἶκόν μου, οἶκον ἐκπρεπῆ σαυτῷ,

τοῦ κατοικεῖν ἐπὶ καινότητος.

οὐκ ἴδοὺ αὕτη γέγραπται ἐν βιβλίῳ τῆς ὡδῆς;

<sup>54</sup>Καὶ ἐγένετο ὡς συνετέλεσεν Σαλωμῶν προσευχόμενος πρὸς κύριον ὅλην τὴν προσευχὴν καὶ τὴν δέξιν ταύτην, καὶ ἀνέστη ἀπὸ προσώπου τοῦ θυσιαστηρίου κυρίου ὥκλακὼς ἐπὶ τὰ γόνατα αὐτοῦ καὶ αἱ χεῖρες αὐτοῦ διαπεπετασμέναι εἰς τὸν οὐρανόν. <sup>55</sup>καὶ ἔστη καὶ εὐλόγησεν πᾶσαν ἐκκλησίαν Ισραὴλ φωνῇ μεγάλῃ λέγων <sup>56</sup>Εὐλογητὸς κύριος σήμερον, δις ἔδωκεν κατάπαυσιν τῷ λαῷ αὐτοῦ Ισραὴλ κατὰ πάντα, ὅσα ἐλάλησεν· οὐ διεφώνησεν λόγος εἰς ἐν πᾶσιν τοῖς λόγοις αὐτοῦ τοῖς ἀγαθοῖς, οἵς ἐλάλησεν ἐν χειρὶ Μωυσῆς δούλου αὐτοῦ. <sup>57</sup>γένοιτο κύριος ὁ θεὸς ἡμῶν μεθ' ἡμῶν, καθὼς ἦν μετὰ τῶν πατέρων ἡμῶν· μὴ ἐγκαταλίποιτο ἡμᾶς μηδὲ ἀποστρέψοιτο ἡμᾶς <sup>58</sup>ἐπικλῖναι καρδίας ἡμῶν πρὸς αὐτὸν τοῦ πορεύεσθαι ἐν πάσαις ὁδοῖς αὐτοῦ καὶ φυλάσσειν πάσας τὰς ἐντολὰς αὐτοῦ καὶ προστάγματα αὐτοῦ, ἢ ἐνετείλατο τοῖς πατράσιν ἡμῶν. <sup>59</sup>καὶ ἔστωσαν οἱ λόγοι οὗτοι, οὓς δεδέημαι ἐνώπιον κυρίου θεοῦ ἡμῶν, ἐγγίζοντες πρὸς κύριον θεὸν ἡμῶν ἡμέρας καὶ νυκτὸς τοῦ ποιεῖν τὸ δικαίωμα τοῦ δούλου σου καὶ τὸ δικαίωμα λαοῦ σου Ισραὴλ ῥῆμα ἡμέρας ἐν ἡμέρᾳ αὐτοῦ, <sup>60</sup>ὅπως γνῶσιν πάντες οἱ λαοὶ τῆς γῆς ὅτι κύριος ὁ θεός, αὐτὸς θεὸς καὶ οὐκ ἔστιν ἔτι. <sup>61</sup>καὶ ἔστωσαν αἱ καρδίαι ἡμῶν τέλειαι πρὸς κύριον θεὸν ἡμῶν καὶ ὁσίως πορεύεσθαι ἐν τοῖς προστάγμασιν αὐτοῦ καὶ φυλάσσειν ἐντολὰς αὐτοῦ ὡς ἡ ἡμέρα αὕτη.

<sup>62</sup>Καὶ ὁ βασιλεὺς καὶ πάντες οἱ υἱοὶ Ισραὴλ ἔθυσαν θυσίαν ἐνώπιον κυρίου. <sup>63</sup>καὶ ἔθυσεν ὁ βασιλεὺς Σαλωμῶν τὰς θυσίας τῶν εἰρηνικῶν, ἃς ἔθυσεν τῷ κυρίῳ, βιῶν δύο καὶ εἴκοσι χιλιάδας καὶ προβάτων ἑκατὸν εἴκοσι χιλιάδας· καὶ ἐνεκαίνισεν τὸν οἶκον κυρίου ὁ βασιλεὺς καὶ πάντες οἱ υἱοὶ Ισραὴλ. <sup>64</sup>τῇ ἡμέρᾳ ἐκείνῃ ἡγίασεν ὁ βασιλεὺς τὸ μέσον τῆς αὐλῆς τὸ κατὰ πρόσωπον τοῦ οἴκου κυρίου· ὅτι ἐποίησεν ἐκεῖ τὴν ὄλοκαύτωσιν καὶ τὰς θυσίας καὶ τὰ στέατα τῶν εἰρηνικῶν, ὅτι τὸ θυσιαστήριον τὸ χαλκοῦν τὸ ἐνώπιον κυρίου μικρὸν τοῦ μὴ δύνασθαι τὴν ὄλοκαύτωσιν καὶ τὰς θυσίας τῶν εἰρηνικῶν ὑπενεγκεῖν. <sup>65</sup>καὶ ἐποίησεν Σαλωμῶν τὴν ἑορτὴν ἐν τῇ ἡμέρᾳ ἐκείνῃ καὶ πᾶς Ισραὴλ μετ' αὐτοῦ, ἐκκλησίᾳ μεγάλῃ ἀπὸ τῆς εἰσόδου Ημαθ ἔως ποταμοῦ Αἰγύπτου, ἐνώπιον κυρίου θεοῦ ἡμῶν ἐν τῷ οἴκῳ, ὃς ὠκοδόμησεν, ἐσθίων καὶ πίνων καὶ εὐφραινόμενος ἐνώπιον κυρίου θεοῦ ἡμῶν ἐπτὰ ἡμέρας. <sup>66</sup>καὶ ἐν τῇ ἡμέρᾳ τῇ ὄγδόῃ ἐξαπέστειλεν τὸν λαὸν καὶ εὐλόγησεν αὐτόν, καὶ ἀπῆλθον ἔκαστος εἰς τὰ σκηνώματα αὐτοῦ χαίροντες καὶ ἀγαθῇ καρδίᾳ ἐπὶ τοῖς ἀγαθοῖς, οἵς ἐποίησεν κύριος τῷ Δαυὶδ δούλῳ αὐτοῦ καὶ τῷ Ισραὴλ λαῷ αὐτοῦ.

**9** <sup>1</sup>Καὶ ἐγενήθη ὡς συνετέλεσεν Σαλωμῶν οἰκοδομεῖν τὸν οἶκον κυρίου καὶ τὸν οἶκον τοῦ βασιλέως καὶ πᾶσαν τὴν πραγματείαν Σαλωμῶν, ὅσα ἤθέλησεν ποιῆσαι, <sup>2</sup>καὶ ὥφθη κύριος τῷ Σαλωμῶν δεύτερον, καθὼς ὥφθη ἐν Γαβαων, <sup>3</sup>καὶ εἴπεν πρὸς αὐτὸν κύριος "Ηκουσα τῆς φωνῆς τῆς προσευχῆς σου καὶ τῆς δεήσεώς σου, ἵς ἐδεήθης ἐνώπιον ἐμοῦ· πεποίηκά σοι κατὰ πᾶσαν τὴν προσευχήν σου, ἡγίακα τὸν οἶκον τοῦτον, διν ὠκοδόμησας, τοῦ θέσθαι τὸ ὄνομά μου ἐκεῖ εἰς τὸν αἰῶνα, καὶ ἔσονται οἱ ὁφθαλμοί μου ἐκεῖ καὶ ἡ καρδία μου πάσας τὰς ἡμέρας. <sup>4</sup>καὶ σὺ ἐὰν πορευθῆς ἐνώπιον ἐμοῦ, καθὼς ἐπορεύθη Δαυὶδ ὁ πατήρ σου, ἐν ὁσιότητι καρδίας καὶ ἐν εὐθύτητι καὶ τοῦ ποιεῖν κατὰ πάντα, ἢ ἐνετειλάμην αὐτῷ, καὶ τὰ προστάγματά μου καὶ τὰς ἐντολὰς μου φυλάξῃς,

<sup>5</sup>καὶ ἀναστήσω τὸν θρόνον τῆς βασιλείας σου ἐπὶ Ισραὴλ εἰς τὸν αἰῶνα, καθὼς ἔλάλησα τῷ Δαυιδ πατρί σου λέγων Οὐκ ἔξαρθήσεται σοι ἀνὴρ ἡγούμενος ἐν Ισραὴλ. <sup>6</sup>Ἐὰν δὲ ἀποστραφέντες ἀποστραφῆτε ὑμεῖς καὶ τὰ τέκνα ὑμῶν ἀπ' ἐμοῦ καὶ μὴ φυλάξητε τὰς ἐντολάς μου καὶ τὰ προστάγματά μου, ἂν ἔδωκεν Μωυσῆς ἐνώπιον ὑμῶν, καὶ πορευθῆτε καὶ δουλεύσητε θεοῖς ἑτέροις καὶ προσκυνήσητε αὐτοῖς, <sup>7</sup>καὶ ἔξαρῷ τὸν Ισραὴλ ἀπὸ τῆς γῆς, ἡς ἔδωκα αὐτοῖς, καὶ τὸν οἶκον τοῦτον, ὃν ἤγιασα τῷ ὄντος μου, ἀπορρίψω ἐκ προσώπου μου, καὶ ἔσται Ισραὴλ εἰς ἀφανισμὸν καὶ εἰς λάλημα εἰς πάντας τοὺς λαούς. <sup>8</sup>καὶ ὁ οἶκος οὗτος ὁ ὑψηλός, πᾶς ὁ διαπορευόμενος δι' αὐτοῦ ἐκστήσεται καὶ συριεῖ καὶ ἐροῦσιν "Ενεκα τίνος ἐποίησεν κύριος οὕτως τῇ γῇ ταύτῃ καὶ τῷ οἴκῳ τούτῳ; <sup>9</sup>καὶ ἐροῦσιν Ἄνθ' ὃν ἐγκατέλιπον κύριον θεὸν αὐτῶν, δις ἔξήγαγεν τοὺς πατέρας αὐτῶν ἐξ Αἰγύπτου ἐξ οἴκου δουλείας, καὶ ἀντελάβοντο θεῶν ἀλλοτρίων καὶ προσεκύνησαν αὐτοῖς καὶ ἐδούλευσαν αὐτοῖς, διὰ τοῦτο ἐπήγαγεν κύριος ἐπ' αὐτοὺς τὴν κακίαν ταύτην.

<sup>9a</sup>Τότε ἀνήγαγεν Σαλωμῶν τὴν θυγατέρα Φαραὼ ἐκ πόλεως Δαυιδ εἰς οἶκον αὐτοῦ, ὃν ὠκοδόμησεν ἑαυτῷ ἐν ταῖς ἡμέραις ἐκείναις.

<sup>10</sup>Εἴκοσι ἔτη, ἐν οἷς ὠκοδόμησεν Σαλωμῶν τοὺς δύο οἴκους, τὸν οἶκον κυρίου καὶ τὸν οἶκον τοῦ βασιλέως, <sup>11</sup>Χιραμ βασιλεὺς Τύρου ἀντελάβετο τοῦ Σαλωμῶν ἐν ξύλοις κεδρίνοις καὶ ἐν ξύλοις πευκίνοις καὶ ἐν χρυσίᾳ καὶ ἐν παντὶ θελήματι αὐτοῦ. τότε ἔδωκεν ὁ βασιλεὺς τῷ Χιραμ εἴκοσι πόλεις ἐν τῇ γῇ τῇ Γαλιλαίᾳ. <sup>12</sup>καὶ ἐξῆλθεν Χιραμ ἐκ Τύρου καὶ ἐπορεύθη εἰς τὴν Γαλιλαίαν τοῦ ἰδεῖν τὰς πόλεις, ἃς ἔδωκεν αὐτῷ Σαλωμῶν, καὶ οὐκ ἥρεσαν αὐτῷ. <sup>13</sup>καὶ εἶπεν Τί αἱ πόλεις αὗται, ἃς ἔδωκάς μοι, ἀδελφέ; καὶ ἐκάλεσεν αὐτάς "Οριον ἔως τῆς ἡμέρας ταύτης. <sup>14</sup>καὶ ἤνεγκεν Χιραμ τῷ Σαλωμῶν ἑκατὸν καὶ εἴκοσι τάλαντα χρυσίου <sup>26</sup>καὶ ναῦν ὑπὲρ οὗ ἐποίησεν ὁ βασιλεὺς Σαλωμῶν ἐν Γασιωνγαβερ τὴν οὖσαν ἔχομένην Αιλαθ ἐπὶ τοῦ χείλους τῆς ἐσχάτης θαλάσσης ἐν γῇ Εδωμ. <sup>27</sup>καὶ ἀπέστειλεν Χιραμ ἐν τῇ νηὶ τῶν παίδων αὐτοῦ ἄνδρας ναυτικοὺς ἐλαύνειν εἰδότας θάλασσαν μετὰ τῶν παίδων Σαλωμῶν. <sup>28</sup>καὶ ἤλθον εἰς Σωφῆρα καὶ ἔλαβον ἐκεῖθεν χρυσίου ἑκατὸν καὶ εἴκοσι τάλαντα καὶ ἤνεγκαν τῷ βασιλεῖ Σαλωμῶν.

**10** <sup>1</sup>Καὶ βασίλισσα Σαβα ἤκουσεν τὸ ὄνομα Σαλωμῶν καὶ τὸ ὄνομα κυρίου καὶ ἤλθεν πειράσαι αὐτὸν ἐν αἰνίγμασιν. <sup>2</sup>καὶ ἤλθεν εἰς Ιερουσαλημ ἐν δυνάμει βαρείᾳ σφόδρα, καὶ κάμηλοι αἴρουσαι ἥδυσματα καὶ χρυσὸν πολὺν σφόδρα καὶ λίθον τίμιον, καὶ εἰσῆλθεν πρὸς Σαλωμῶν καὶ ἐλάλησεν αὐτῷ πάντα, δσα ἦν ἐν τῇ καρδίᾳ αὐτῆς. <sup>3</sup>καὶ ἀπήγγειλεν αὐτῇ Σαλωμῶν πάντας τοὺς λόγους αὐτῆς. οὐκ ἦν λόγος παρεωραμένος παρὰ τοῦ βασιλέως, ὃν οὐκ ἀπήγγειλεν αὐτῇ. <sup>4</sup>καὶ εἶδεν βασίλισσα Σαβα πᾶσαν φρόνησιν Σαλωμῶν καὶ τὸν οἶκον, ὃν ὠκοδόμησεν, <sup>5</sup>καὶ τὰ βρώματα Σαλωμῶν καὶ τὴν καθέδραν παίδων αὐτοῦ καὶ τὴν στάσιν λειτουργῶν αὐτοῦ καὶ τὸν ἴματισμὸν αὐτοῦ καὶ τοὺς οἰνοχόους αὐτοῦ καὶ τὴν ὀλοκαύτωσιν αὐτοῦ, ἦν ἀνέφερεν ἐν οἴκῳ κυρίου, καὶ ἐξ ἑαυτῆς ἐγένετο. <sup>6</sup>καὶ εἶπεν πρὸς τὸν βασιλέα Σαλωμῶν Ἀληθινὸς ὁ λόγος, ὃν ἤκουσα ἐν τῇ γῇ μου περὶ τοῦ λόγου σου καὶ περὶ τῆς φρονήσεώς σου, <sup>7</sup>καὶ οὐκ ἐπίστευσα τοῖς λαλοῦσίν μοι, ἔως ὅτου παρεγενόμην καὶ

έωράκασιν οἱ ὁφθαλμοί μου, καὶ ἵδοὺ οὐκ ἔστιν τὸ ἥμισυ καθὼς ἀπήγγειλάν μοι, προστέθεικας ἀγαθὰ πρὸς αὐτὰ ἐπὶ πᾶσαν τὴν ἀκοήν, ἦν ἡκουσα ἐν τῇ γῇ μου· <sup>8</sup>μακάριαι αἱ γυναικές σου, μακάριοι οἱ παιδές σου οὗτοι οἱ παρεστηκότες ἐνώπιόν σου δι' ὅλου οἱ ἀκούοντες πᾶσαν τὴν φρόνησίν σου. <sup>9</sup>γένοιτο κύριος ὁ θεός σου εὐλογημένος, ὃς ἡθέλησεν ἐν σοὶ δοῦναί σε ἐπὶ θρόνου Ισραὴλ· διὰ τὸ ἀγαπᾶν κύριον τὸν Ισραὴλ στῆσαι εἰς τὸν αἰῶνα καὶ ἔθετό σε βασιλέα ἐπ' αὐτοὺς τοῦ ποιεῖν κρίμα ἐν δικαιοσύνῃ καὶ ἐν κρίμασιν αὐτῶν. <sup>10</sup>καὶ ἔδωκεν τῷ Σαλωμῶν ἑκατὸν εἴκοσι τάλαντα χρυσίου καὶ ἡδύσματα πολλὰ σφόδρα καὶ λίθον τίμιον· οὐκ ἐληλύθει κατὰ τὰ ἡδύσματα ἐκεῖνα ἔτι εἰς πλῆθος, ἢ ἔδωκεν βασιλισσα Σαβα τῷ βασιλεῖ Σαλωμῶν. <sup>11</sup>(καὶ ἡ ναῦς Χιραμ ἡ αἴρουσα τὸ χρυσίον ἐξ Σουφιρ ἦνεγκεν ἔύλα ἀπελέκητα πολλὰ σφόδρα καὶ λίθον τίμιον. <sup>12</sup>καὶ ἐποίησεν ὁ βασιλεὺς τὰ ἔύλα τὰ ἀπελέκητα ὑποστηρίγματα τοῦ οἴκου κυρίου καὶ τοῦ οἴκου τοῦ βασιλέως καὶ νάβλας καὶ κινύρας τοῖς ὡδοῖς· οὐκ ἐληλύθει τοιαῦτα ἔύλα ἀπελέκητα ἐπὶ τῆς γῆς οὐδὲ ὄφθησάν που ἔως τῆς ἡμέρας ταύτης.) <sup>13</sup>καὶ ὁ βασιλεὺς Σαλωμῶν ἔδωκεν τῇ βασιλίσσῃ Σαβα πάντα, ὅσα ἡθέλησεν, ὅσα ἡτήσατο, ἐκτὸς πάντων, ὃν δεδώκει αὐτῇ διὰ χειρὸς τοῦ βασιλέως Σαλωμῶν· καὶ ἀπεστράφη καὶ ἤλθεν εἰς τὴν γῆν αὐτῆς, αὐτὴ καὶ πάντες οἱ παῖδες αὐτῆς.

<sup>14</sup>Καὶ ἦν ὁ σταθμὸς τοῦ χρυσίου τοῦ ἐληλυθότος τῷ Σαλωμῶν ἐν ἐνιαυτῷ ἐνὶ ἔξακόσιᾳ καὶ ἔξήκοντα ἔξ τάλαντα χρυσίου <sup>15</sup>χωρὶς τῶν φόρων τῶν ὑποτεταγμένων καὶ τῶν ἐμπόρων καὶ πάντων τῶν βασιλέων τοῦ πέραν καὶ τῶν σατραπῶν τῆς γῆς. <sup>16</sup>καὶ ἐποίησεν Σαλωμῶν τριακόσια δόρατα χρυσᾶ ἐλατά — τριακόσιοι χρυσοῖ ἐπῆσαν ἐπὶ τὸ δόρυ τὸ ἔν — <sup>17</sup>καὶ τριακόσια ὅπλα χρυσᾶ ἐλατά — τρεῖς μναῖ χρυσίου ἐνῆσαν εἰς τὸ ὅπλον τὸ ἔν — καὶ ἔδωκεν αὐτὰ εἰς οἴκου δρυμοῦ τοῦ Λιβάνου. <sup>18</sup>καὶ ἐποίησεν ὁ βασιλεὺς θρόνον ἐλεφάντινον μέγαν καὶ περιεχρύσωσεν αὐτὸν χρυσίῳ δοκίμῳ. <sup>19</sup>ἔξ ἀναβαθμοὶ τῷ θρόνῳ, καὶ προτομαὶ μόσχων τῷ θρόνῳ ἐκ τῶν ὀπίσω αὐτοῦ καὶ χεῖρες ἐνθεν καὶ ἐνθεν ἐπὶ τοῦ τόπου τῆς καθέδρας, καὶ δύο λέοντες ἐστηκότες παρὰ τὰς χεῖρας, <sup>20</sup>καὶ δώδεκα λέοντες ἐστῶτες ἐπὶ τῶν ἔξ ἀναβαθμῶν ἐνθεν καὶ ἐνθεν· οὐ γέγονεν οὕτως πάσῃ βασιλείᾳ. <sup>21</sup>καὶ πάντα τὰ σκεύη τοῦ πότου Σαλωμῶν χρυσᾶ καὶ λουτῆρες χρυσοῖ, πάντα τὰ σκεύη οἴκου δρυμοῦ τοῦ Λιβάνου χρυσίῳ συγκεκλεισμένα, οὐκ ἦν ἀργύριον, ὅτι οὐκ ἦν λογιζόμενον ἐν ταῖς ἡμέραις Σαλωμῶν. <sup>22</sup>ὅτι ναῦς Θαρσις τῷ βασιλεῖ ἐν τῇ θαλάσσῃ μετὰ τῶν νηῶν Χιραμ, μία διὰ τριῶν ἐτῶν ἤρχετο τῷ βασιλεῖ ναῦς ἐκ Θαρσις χρυσίου καὶ ἀργυρίου καὶ λίθων τορευτῶν καὶ πελεκητῶν.

<sup>22a</sup>Αὕτη ἦν ἡ πραγματεία τῆς προνομῆς, ἦς ἀνήνεγκεν ὁ βασιλεὺς Σαλωμῶν οἰκοδομῆσαι τὸν οἴκον κυρίου καὶ τὸν οἴκον τοῦ βασιλέως καὶ τὸ τεῖχος Ιερουσαλημ καὶ τὴν ἄκραν τοῦ περιφράξαι τὸν φραγμὸν τῆς πόλεως Δαυὶδ καὶ τὴν Ασσουρ καὶ τὴν Μαγδαν καὶ τὴν Γαζερ καὶ τὴν Βαιθωρων τὴν ἀνωτέρω καὶ τὴν Ιεθερμαθ καὶ πάσας τὰς πόλεις τῶν ἀρμάτων καὶ πάσας τὰς πόλεις τῶν ἴππεων καὶ τὴν πραγματείαν Σαλωμῶν, ἦν ἐπραγματεύσατο οἰκοδομῆσαι ἐν Ιερουσαλημ καὶ ἐν πάσῃ τῇ γῇ τοῦ μὴ κατάρξαι αὐτοῦ. <sup>22b</sup>πάντα τὸν λαὸν τὸν ὑπολειμμένον ἀπὸ τοῦ Χετταίου καὶ τοῦ Αμορραίου καὶ τοῦ Φερεζαίου καὶ τοῦ Χαναναίου καὶ τοῦ Ευαίου καὶ τοῦ Ιεβουσαίου καὶ τοῦ

Γεργεσαίου τῶν μὴ ἐκ τῶν υἱῶν Ισραὴλ ὄντων, τὰ τέκνα αὐτῶν τὰ ὑπολελειμμένα μετ' αὐτοὺς ἐν τῇ γῇ, οὓς οὐκ ἐδύναντο οἱ υἱοὶ Ισραὴλ ἐξολεθρεῦσαι αὐτούς, καὶ ἀνήγαγεν αὐτοὺς Σαλωμῶν εἰς φόρον ἔως τῆς ἡμέρας ταύτης.<sup>22</sup> καὶ ἐκ τῶν υἱῶν Ισραὴλ οὐκ ἐδωκε Σαλωμῶν εἰς πρᾶγμα, ὅτι αὐτοὶ ἦσαν ἄνδρες οἱ πολεμισταὶ καὶ παῖδες αὐτοῦ καὶ ἄρχοντες τῶν ἀρμάτων αὐτοῦ καὶ ἵππεῖς αὐτοῦ.

<sup>23</sup> Καὶ ἐμεγαλύνθη Σαλωμῶν ὑπὲρ πάντας τοὺς βασιλεῖς τῆς γῆς πλούτῳ καὶ φρονήσει.<sup>24</sup> καὶ πάντες βασιλεῖς τῆς γῆς ἐξήτουν τὸ πρόσωπον Σαλωμῶν τοῦ ἀκοῦσαι τῆς φρονήσεως αὐτοῦ, ἦς ἐδωκεν κύριος ἐν τῇ καρδίᾳ αὐτοῦ.<sup>25</sup> καὶ αὐτοὶ ἔφερον ἔκαστος τὰ δῶρα αὐτοῦ, σκεύη χρυσᾶ καὶ ἴματισμόν, στακτὴν καὶ ἡδύσματα καὶ ἵππους καὶ ἡμιόνους, τὸ κατ' ἐνιαυτὸν ἐνιαυτόν.<sup>26</sup> καὶ ἦσαν τῷ Σαλωμῶν τέσσαρες χιλιάδες θῆλειαι ἵπποι εἰς ἄρματα καὶ δώδεκα χιλιάδες ἵππεων, καὶ ἔθετο αὐτὰς ἐν ταῖς πόλεσι τῶν ἀρμάτων καὶ μετὰ τοῦ βασιλέως ἐν Ιερουσαλημ.<sup>26</sup> καὶ ἦν ἥγονος πάντων τῶν βασιλέων ἀπὸ τοῦ ποταμοῦ καὶ ἔως γῆς ἀλλοφύλων καὶ ἔως ὁρίων Αἰγύπτου.<sup>27</sup> καὶ ἐδωκεν ὁ βασιλεὺς τὸ χρυσίον καὶ τὸ ἀργύριον ἐν Ιερουσαλημ ὡς λίθους, καὶ τὰς κέδρους ἐδωκεν ὡς συκαμίνους τὰς ἐν τῇ πεδινῇ εἰς πλῆθος.<sup>28</sup> καὶ ἡ ἔξοδος τῶν ἵππων Σαλωμῶν ἐξ Αἰγύπτου καὶ ἐκ Θεκουε, ἔμποροι τοῦ βασιλέως ἐλάμβανον ἐκ Θεκουε ἐν ἀλλάγματι.<sup>29</sup> καὶ ἀνέβαινεν ἡ ἔξοδος ἐξ Αἰγύπτου, ἄρμα ἀντὶ ἑκατὸν ἀργυρίου καὶ ἵππος ἀντὶ πεντήκοντα ἀργυρίου· καὶ οὕτω πᾶσιν τοῖς βασιλεῦσιν Χεττιιν καὶ βασιλεῦσιν Συρίας κατὰ θάλασσαν ἐξεπορεύοντο.

**11** <sup>1</sup>Καὶ ὁ βασιλεὺς Σαλωμῶν ἦν φιλογύναιος, καὶ ἦσαν αὐτῷ ἄρχουσαι ἑπτακόσιαι καὶ παλλακαὶ τριακόσιαι, καὶ ἔλαβεν γυναῖκας ἀλλοτρίας καὶ τὴν θυγατέρα Φαραὼ, Μωαβίτιδας,  
Αμμανίτιδας, Σύρας καὶ Ιδουμαίας, Χετταίας καὶ Αμορραίας,<sup>2</sup> ἐκ τῶν ἐθνῶν, ὃν ἀπεῖπεν κύριος τοῖς υἱοῖς Ισραὴλ Οὐκ εἰσελεύσεσθε εἰς αὐτούς, καὶ αὐτοὶ οὐκ εἰσελεύσονται εἰς ὑμᾶς, μὴ ἐκκλίνωσιν τὰς καρδίας ὑμῶν ὅπίσω εἰδώλων αὐτῶν, εἰς αὐτοὺς ἐκολλήθη Σαλωμῶν τοῦ ἀγαπῆσαι.<sup>4</sup> καὶ ἐγενήθη ἐν καιρῷ γήρους Σαλωμῶν καὶ οὐκ ἦν ἡ καρδία αὐτοῦ τελεία μετὰ κυρίου θεοῦ αὐτοῦ καθὼς ἡ καρδία Δαυιδ τοῦ πατρὸς αὐτοῦ, καὶ ἐξέκλιναν αἱ γυναῖκες αἱ ἀλλότριαι τὴν καρδίαν αὐτοῦ ὅπίσω θεῶν αὐτῶν.<sup>5</sup> τότε ὥκοδόμησεν Σαλωμῶν ὑψηλὸν τῷ Χαμως εἰδώλῳ Μωαβ καὶ τῷ βασιλεῖ αὐτῶν εἰδώλῳ υἱῶν Αμμων<sup>6</sup> καὶ τῇ Ἀστάρτῃ βδελύγματι Σιδωνίων,<sup>7</sup> καὶ οὕτως ἐποίησεν πάσαις ταῖς γυναιξὶν αὐτοῦ ταῖς ἀλλοτρίαις, ἐθυμίων καὶ ἔθυον τοῖς εἰδώλοις αὐτῶν.<sup>8</sup> καὶ ἐποίησεν Σαλωμῶν τὸ πονηρὸν ἐνώπιον κυρίου, οὐκ ἐπορεύθη ὅπίσω κυρίου ὡς Δαυιδ ὁ πατὴρ αὐτοῦ. — <sup>9</sup> καὶ ὠργίσθη κύριος ἐπὶ Σαλωμῶν, δτι ἐξέκλινεν καρδίαν αὐτοῦ ἀπὸ κυρίου θεοῦ Ισραὴλ τοῦ ὄφθεντος αὐτῷ δις<sup>10</sup> καὶ ἐντειλαμένου αὐτῷ ὑπὲρ τοῦ λόγου τούτου τὸ παράπαν μὴ πορευθῆναι ὅπίσω θεῶν ἐτέρων καὶ φυλάξασθαι ποιῆσαι ἀ ἐνετείλατο αὐτῷ κύριος ὁ θεός,<sup>11</sup> καὶ εἶπεν κύριος πρὸς Σαλωμῶν Ἀνθ' ὅν ἐγένετο ταῦτα μετὰ σοῦ καὶ οὐκ ἐφύλαξας τὰς ἐντολάς μου καὶ τὰ προστάγματά μου, ἀ ἐνετειλάμην σοι, διαρρήσσων διαρρήξω τὴν βασιλείαν σου ἐκ χειρός σου καὶ δώσω αὐτὴν τῷ δούλῳ σου.<sup>12</sup> πλὴν ἐν ταῖς ἡμέραις σου οὐ ποιήσω αὐτὰ διὰ Δαυιδ τὸν πατέρα σου· ἐκ χειρὸς υἱοῦ σου λήμψομαι αὐτήν.

<sup>13</sup>πλὴν ὅλην τὴν βασιλείαν οὐ μὴ λάβω· σκῆπτρον ἐν δώσω τῷ νίφ σου διὰ Δαυιδ τὸν δοῦλόν μου καὶ διὰ Ιερουσαλημ τὴν πόλιν ἣν ἔξελεξάμην.

<sup>14</sup>Καὶ ἥγειρεν κύριος σαταν τῷ Σαλωμῶν τὸν Αδερ τὸν Ιδουμαῖον καὶ τὸν Εσρωμ υἱὸν Ελιαδας τὸν ἐν Ραεμμαθ Αδραζαρ βασιλέα Σουβα κύριον αὐτοῦ· καὶ συνηθροίσθησαν ἐπ' αὐτὸν ἄνδρες, καὶ ἦν ἄρχων συστρέμματος καὶ προκατελάβετο τὴν Δαμασεκ· καὶ ἥσαν σαταν τῷ Ισραὴλ πάσας τὰς ἡμέρας Σαλωμῶν. καὶ Αδερ ὁ Ιδουμαῖος ἐκ τοῦ σπέρματος τῆς βασιλείας ἐν Ιδουμαίᾳ· <sup>15</sup>καὶ ἐγένετο ἐν τῷ ἔξολεθρεῦσαι Δαυιδ τὸν Εδῶμ ἐν τῷ πορευθῆναι Ιωαβ ἄρχοντα τῆς στρατιᾶς θάπτειν τοὺς τραυματίας ἔκοψαν πᾶν ἀρσενικὸν ἐν τῇ Ιδουμαίᾳ — <sup>16</sup>ὅτι ἔξ μηνας ἐνεκάθητο ἐκεῖ Ιωαβ καὶ πᾶς Ισραὴλ ἐν τῇ Ιδουμαίᾳ, ἔως ὅτου ἔξωλέθρευσεν πᾶν ἀρσενικὸν ἐκ τῆς Ιδουμαίας — <sup>17</sup>καὶ ἀπέδρα Αδερ, αὐτὸς καὶ πάντες ἄνδρες Ιδουμαῖοι τῶν παίδων τοῦ πατρὸς αὐτοῦ μετ' αὐτοῦ, καὶ εἰσῆλθον εἰς Αἴγυπτον, καὶ Αδερ παιδάριον μικρόν. <sup>18</sup>καὶ ἀνίστανται ἄνδρες ἐκ τῆς πόλεως Μαδιαμ καὶ ἔρχονται εἰς Φαραν καὶ λαμβάνουσιν ἄνδρας μετ' αὐτῶν καὶ ἔρχονται πρὸς Φαραω βασιλέα Αἴγυπτου, καὶ εἰσῆλθεν Αδερ πρὸς Φαραω, καὶ ἔδωκεν αὐτῷ οἶκον καὶ ἄρτους διέταξεν αὐτῷ. <sup>19</sup>καὶ εὗρεν Αδερ χάριν ἐναντίον Φαραω σφόδρα, καὶ ἔδωκεν αὐτῷ γυναικα ἀδελφὴν τῆς γυναικὸς αὐτοῦ, ἀδελφὴν Θεκεμινας τὴν μείζω. <sup>20</sup>καὶ ἔτεκεν αὐτῷ ἡ ἀδελφὴ Θεκεμινας τῷ Αδερ τὸν Γανηβαθ υἱὸν αὐτῆς, καὶ ἔξέθρεψεν αὐτὸν Θεκεμινα ἐν μέσῳ υἱῶν Φαραω, καὶ ἦν Γανηβαθ ἐν μέσῳ υἱῶν Φαραω. <sup>21</sup>καὶ Αδερ ἤκουσεν ἐν Αἴγυπτῳ ὅτι κεκοίμηται Δαυιδ μετὰ τῶν πατέρων αὐτοῦ, καὶ ὅτι τέθνηκεν Ιωαβ ὁ ἄρχων τῆς στρατιᾶς· καὶ εἶπεν Αδερ πρὸς Φαραω Ἐξαπόστειλόν με καὶ ἀποστρέψω εἰς τὴν γῆν μου. <sup>22</sup>καὶ εἶπεν Φαραω τῷ Αδερ Τίνι σὺ ἐλαττονῆ μετ' ἐμοῦ; καὶ ἴδού σὺ ζητεῖς ἀπελθεῖν εἰς τὴν γῆν σου. καὶ εἶπεν αὐτῷ Αδερ Ὅτι ἔξαποστέλλων ἔξαποστελεῖς με. καὶ ἀνέστρεψεν Αδερ εἰς τὴν γῆν αὐτοῦ. <sup>23</sup>αὕτη ἡ κακία, ἣν ἐποίησεν Αδερ· καὶ ἐβαρυθύμησεν ἐν Ισραὴλ καὶ ἐβασίλευσεν ἐν γῇ Εδῶμ.

<sup>24</sup>Καὶ Ιεροβοαμ υἱὸς Ναβατ ὁ Εφραθὶ ἐκ τῆς Σαριρα υἱὸς γυναικὸς χήρας δοῦλος Σαλωμῶν, <sup>25</sup>καὶ τοῦτο τὸ πρᾶγμα ὡς ἐπήρατο χεῖρας ἐπὶ βασιλέα Σαλωμῶν· φύκοδόμησεν τὴν ἄκραν, συνέκλεισεν τὸν φραγμὸν τῆς πόλεως Δαυιδ τοῦ πατρὸς αὐτοῦ, <sup>26</sup>καὶ ὁ ἄνθρωπος Ιεροβοαμ ἵσχυρὸς δυνάμει, καὶ εἶδεν Σαλωμῶν τὸ παιδάριον ὅτι ἀνὴρ ἔργων ἐστίν, καὶ κατέστησεν αὐτὸν ἐπὶ τὰς ἄρσεις οἴκου Ιωσηφ. <sup>27</sup>καὶ ἐγενήθη ἐν τῷ καιρῷ ἐκείνῳ καὶ Ιεροβοαμ ἔξηλθεν ἔξ Ιερουσαλημ, καὶ εὗρεν αὐτὸν Αχιας ὁ Σηλωνίτης ὁ προφήτης ἐν τῇ ὁδῷ καὶ ἀπέστησεν αὐτὸν ἐκ τῆς ὁδοῦ· καὶ ὁ Αχιας περιβεβλημένος ἴματίω καινῷ, καὶ ἀμφότεροι ἐν τῷ πεδίῳ. <sup>28</sup>καὶ ἐπελάβετο Αχια τοῦ ἴματίου αὐτοῦ τοῦ καινοῦ τοῦ ἐπ' αὐτῷ καὶ διέρρηξεν αὐτὸν δώδεκα ρήγματα <sup>29</sup>καὶ εἶπεν τῷ Ιεροβοαμ Λαβὲ σεαυτῷ δέκα ρήγματα, ὅτι τάδε λέγει κύριος ὁ θεὸς Ισραὴλ Ἰδοὺ ἐγὼ ρήσσω τὴν βασιλείαν ἐκ χειρὸς Σαλωμῶν καὶ δώσω σοι δέκα σκῆπτρα, <sup>30</sup>καὶ δύο σκῆπτρα ἔσονται αὐτῷ διὰ τὸν δοῦλόν μου Δαυιδ καὶ διὰ Ιερουσαλημ τὴν πόλιν, ἣν ἔξελεξάμην ἐν αὐτῇ ἐκ πασῶν φυλῶν Ισραὴλ, <sup>31</sup>ἀνθ' ὧν κατέλιπέν με καὶ ἐποίησεν τῇ Ἀστάρτῃ βδελύγματι Σιδωνίων καὶ τῷ Χαμως καὶ τοῖς εἰδώλοις Μωαβ καὶ τῷ βασιλεῖ αὐτῶν προσοχθίσματι υἱῶν Αμμῶν καὶ οὐκ ἐπορεύθη ἐν ταῖς ὁδοῖς μου τοῦ ποιῆσαι τὸ εὐθές

ἐνώπιον ἐμοῦ ὡς Δαυὶδ ὁ πατὴρ αὐτοῦ.<sup>34</sup>καὶ οὐ μὴ λάβω ὅλην τὴν βασιλείαν ἐκ χειρὸς αὐτοῦ, διότι ἀντιτασσόμενος ἀντιτάξομαι αὐτῷ πάσας τὰς ἡμέρας τῆς ζωῆς αὐτοῦ, διὰ Δαυὶδ τὸν δοῦλόν μου, ὃν ἔξελεξάμην αὐτόν.<sup>35</sup>καὶ λήμψομαι τὴν βασιλείαν ἐκ χειρὸς τοῦ οὐρανοῦ καὶ δώσω σοι τὰ δέκα σκῆπτρα,<sup>36</sup>τῷ δὲ οὐρανῷ δώσω τὰ δύο σκῆπτρα, ὅπως ἢ θέσις τῷ δούλῳ μου Δαυὶδ πάσας τὰς ἡμέρας ἐνώπιον ἐμοῦ ἐν Ιερουσαλημ τῇ πόλει, ἣν ἔξελεξάμην ἐμαυτῷ τοῦ θέσθαι ὄνομά μου ἐκεῖ.<sup>37</sup>καὶ σὲ λήμψομαι καὶ βασιλεύσεις ἐν οἷς ἐπιθυμεῖ ἡ ψυχή σου, καὶ σὺ ἔσῃ βασιλεὺς ἐπὶ τὸν Ισραὴλ.<sup>38</sup>καὶ ἔσται ἐὰν φυλάξῃς πάντα, ὅσα ἀν ἐντείλωμαί σοι, καὶ πορευθῆς ἐν ταῖς ὁδοῖς μου καὶ ποιήσης τὸ εὐθὲς ἐνώπιον ἐμοῦ τοῦ φυλάξασθαι τὰς ἐντολάς μου καὶ τὰ προστάγματά μου, καθὼς ἐποίησεν Δαυὶδ ὁ δοῦλός μου, καὶ ἔσομαι μετὰ σοῦ καὶ οἰκοδομήσω σοι οἶκον πιστόν, καθὼς ὠκοδόμησα τῷ Δαυὶδ.<sup>40</sup>καὶ ἐζήτησεν Σαλωμῶν θανατῶσαι τὸν Ιεροβοαμ, καὶ ἀνέστη καὶ ἀπέδρα εἰς Αἴγυπτον πρὸς Σουσακιμ βασιλέα Αἴγυπτου καὶ ἦν ἐν Αἴγυπτῳ, ἔως οὗ ἀπέθανεν Σαλωμῶν.

<sup>41</sup>Καὶ τὰ λοιπὰ τῶν ῥημάτων Σαλωμῶν καὶ πάντα, ὅσα ἐποίησεν, καὶ πᾶσαν τὴν φρόνησιν αὐτοῦ, οὐκ ἴδού ταῦτα γέγραπται ἐν βιβλίῳ ῥημάτων Σαλωμῶν;<sup>42</sup>καὶ αἱ ἡμέραι, ἂς ἐβασίλευσεν Σαλωμῶν ἐν Ιερουσαλημ, τεσσαράκοντα ἔτη.<sup>43</sup>καὶ ἐκοιμήθη Σαλωμῶν μετὰ τῶν πατέρων αὐτοῦ, καὶ ἔθαψαν αὐτὸν ἐν πόλει Δαυὶδ τοῦ πατρὸς αὐτοῦ. καὶ ἐγενήθη ὡς ἥκουσεν Ιεροβοαμ υἱὸς Ναβατ — καὶ αὐτοῦ ἔτι ὄντος ἐν Αἴγυπτῳ, ὡς ἔφυγεν ἐκ προσώπου Σαλωμῶν καὶ ἐκάθητο ἐν Αἴγυπτῳ —, κατευθύνει καὶ ἔρχεται εἰς τὴν πόλιν αὐτοῦ εἰς τὴν γῆν Σαριρα τὴν ἐν ὅρει Εφραιμ. καὶ ὁ βασιλεὺς Σαλωμῶν ἐκοιμήθη μετὰ τῶν πατέρων αὐτοῦ, καὶ ἐβασίλευσεν Ροβοαμ υἱὸς αὐτοῦ ἀντ' αὐτοῦ.

**12** <sup>1</sup>Καὶ πορεύεται βασιλεὺς Ροβοαμ εἰς Σικιμα, ὅτι εἰς Σικιμα ἤρχοντο πᾶς Ισραὴλ βασιλεῦσαι αὐτόν.<sup>2</sup>καὶ ἐλάλησεν ὁ λαὸς πρὸς τὸν βασιλέα Ροβοαμ λέγοντες <sup>3</sup>Ο πατὴρ σου ἐβάρυνεν τὸν κλοιὸν ἡμῶν, καὶ σὺ νῦν κούφισον ἀπὸ τῆς δουλείας τοῦ πατρός σου τῆς σκληρᾶς καὶ ἀπὸ τοῦ κλοιοῦ αὐτοῦ τοῦ βαρέος, οὗ ἔδωκεν ἐφ' ἡμᾶς, καὶ δουλεύσομέν σοι.<sup>4</sup>καὶ εἶπεν πρὸς αὐτούς Ἀπέλθετε ἔως ἡμερῶν τριῶν καὶ ἀναστρέψατε πρός με· καὶ ἀπῆλθον.<sup>5</sup>καὶ παρήγγειλεν ὁ βασιλεὺς τοῖς πρεσβυτέροις, οἵ ἦσαν παρεστῶτες ἐνώπιον Σαλωμῶν τοῦ πατρὸς αὐτοῦ ἔτι ζῶντος αὐτοῦ, λέγων Πῶς ὑμεῖς βουλεύεσθε καὶ ἀποκριθῶ τῷ λαῷ τούτῳ λόγον;<sup>6</sup>καὶ ἐλάλησαν πρὸς αὐτὸν λέγοντες Εἰ ἐν τῇ ἡμέρᾳ ταύτῃ ἔσῃ δοῦλος τῷ λαῷ τούτῳ καὶ δουλεύσῃς αὐτοῖς καὶ λαλήσῃς αὐτοῖς λόγους ἀγαθούς, καὶ ἔσονταί σοι δοῦλοι πάσας τὰς ἡμέρας.<sup>7</sup>καὶ ἐγκατέλιπεν τὴν βουλὴν τῶν πρεσβυτέρων, ἀ συνεβουλεύσαντο αὐτῷ, καὶ συνεβουλεύσατο μετὰ τῶν παιδαρίων τῶν ἐκτραφέντων μετ' αὐτοῦ τῶν παρεστηκότων πρὸ προσώπου αὐτοῦ <sup>8</sup>καὶ εἶπεν αὐτοῖς Τί ὑμεῖς συμβουλεύετε, καὶ τί ἀποκριθῶ τῷ λαῷ τούτῳ τοῖς λαλήσασιν πρός με λεγόντων Κούφισον ἀπὸ τοῦ κλοιοῦ, οὗ ἔδωκεν ὁ πατὴρ σου ἐφ' ἡμᾶς;<sup>9</sup>καὶ ἐλάλησαν πρὸς αὐτὸν τὰ παιδάρια τὰ ἐκτραφέντα μετ' αὐτοῦ οἱ παρεστηκότες πρὸ προσώπου αὐτοῦ λέγοντες Τάδε λαλήσεις τῷ λαῷ τούτῳ τοῖς λαλήσασι πρὸς σὲ λέγοντες Ο πατὴρ σου ἐβάρυνεν τὸν κλοιὸν ἡμῶν καὶ σὺ νῦν κούφισον ἀφ' ἡμῶν, τάδε λαλήσεις πρὸς αὐτούς <sup>10</sup>Η μικρότης μου παχυτέρα τῆς ὁσφύος τοῦ πατρός μου.<sup>11</sup>καὶ νῦν ὁ πατὴρ μου ἐπεσάστετο ὑμᾶς κλοιῶν

βαρεῖ κάγω προσθήσω ἐπὶ τὸν κλοιὸν ὑμῶν, ὁ πατήρ μου ἐπαίδευσεν ὑμᾶς ἐν μάστιγξιν, ἐγὼ δὲ παιδεύσω ὑμᾶς ἐν σκορπίοις.<sup>12</sup>καὶ παρεγένοντο πᾶς Ἰσραὴλ πρὸς τὸν βασιλέα Ροβοαμ ἐν τῇ ἡμέρᾳ τῇ τρίτῃ, καθότι ἐλάλησεν αὐτοῖς ὁ βασιλεὺς λέγων Ἀναστράφητε πρὸς με τῇ ἡμέρᾳ τῇ τρίτῃ.<sup>13</sup>καὶ ἀπεκρίθη ὁ βασιλεὺς πρὸς τὸν λαὸν σκληρά, καὶ ἐγκατέλιπεν Ροβοαμ τὴν βουλὴν τῶν πρεσβυτέρων, ἢ συνεβουλεύσαντο αὐτῷ,<sup>14</sup>καὶ ἐλάλησεν πρὸς αὐτοὺς κατὰ τὴν βουλὴν τῶν παιδαρίων λέγων Ὁ πατήρ μου ἐβάρυνεν τὸν κλοιὸν ὑμῶν κάγω προσθήσω ἐπὶ τὸν κλοιὸν ὑμῶν, ὁ πατήρ μου ἐπαίδευσεν ὑμᾶς ἐν μάστιγξιν κάγω παιδεύσω ὑμᾶς ἐν σκορπίοις.<sup>15</sup>καὶ οὐκ ἤκουσεν ὁ βασιλεὺς τοῦ λαοῦ, ὅτι ἦν μεταστροφὴ παρὰ κυρίου, ὅπως στήσῃ τὸ ρῆμα αὐτοῦ, ὃ ἐλάλησεν ἐν χειρὶ Ἀχια τοῦ Σηλωνίτου περὶ Ιεροβοαμ υἱοῦ Ναβατ.<sup>16</sup>καὶ εἶδον πᾶς Ἰσραὴλ ὅτι οὐκ ἤκουσεν ὁ βασιλεὺς αὐτῶν, καὶ ἀπεκρίθη ὁ λαὸς τῷ βασιλεῖ λέγων Τίς ἡμῖν μερὶς ἐν Δαυιδ; καὶ οὐκ ἔστιν ἡμῖν κληρονομία ἐν υἱῷ Ιεσσαι· ἀπότρεχε, Ἰσραὴλ, εἰς τὰ σκηνώματά σου· νῦν βόσκε τὸν οἶκόν σου, Δαυιδ. καὶ ἀπῆλθεν Ἰσραὴλ εἰς τὰ σκηνώματα αὐτοῦ.<sup>18</sup>καὶ ἀπέστειλεν ὁ βασιλεὺς τὸν Ἀδωνιραμ τὸν ἐπὶ τοῦ φόρου, καὶ ἐλιθοβόλησαν αὐτὸν πᾶς Ἰσραὴλ ἐν λίθοις καὶ ἀπέθανεν· καὶ ὁ βασιλεὺς Ροβοαμ ἔφθασεν ἀναβῆναι τοῦ φυγεῖν εἰς Ιερουσαλημ.<sup>19</sup>καὶ ἡθέτησεν Ἰσραὴλ εἰς τὸν οἶκον Δαυιδ ἕως τῆς ἡμέρας ταύτης.<sup>20</sup>καὶ ἐγένετο ὡς ἤκουσεν πᾶς Ἰσραὴλ ὅτι ἀνέκαμψεν Ιεροβοαμ ἐξ Αἰγύπτου, καὶ ἀπέστειλαν καὶ ἐκάλεσαν αὐτὸν εἰς τὴν συναγωγὴν καὶ ἐβασίλευσαν αὐτὸν ἐπὶ Ἰσραὴλ· καὶ οὐκ ἦν ὅπίσω οἶκου Δαυιδ πάρεξ σκήπτρου Ιουδα καὶ Βενιαμιν μόνοι. —<sup>21</sup>καὶ Ροβοαμ εἰσῆλθεν εἰς Ιερουσαλημ καὶ ἐξεκλησίασεν τὴν συναγωγὴν Ιουδα καὶ σκῆπτρον Βενιαμιν, ἐκατὸν καὶ εἴκοσι χιλιάδες νεανιῶν ποιούντων πόλεμον, τοῦ πολεμεῖν πρὸς οἶκον Ἰσραὴλ ἐπιστρέψαι τὴν βασιλείαν Ροβοαμ υἱῷ Σαλωμῶν.<sup>22</sup>καὶ ἐγένετο λόγος κυρίου πρὸς Σαμαιαν ἄνθρωπον τοῦ θεοῦ λέγων<sup>23</sup>Εἶπὸν τῷ Ροβοαμ υἱῷ Σαλωμῶν βασιλεῖ Ιουδα καὶ πρὸς πάντα οἶκον Ιουδα καὶ Βενιαμιν καὶ τῷ καταλοίπῳ τοῦ λαοῦ λέγων<sup>24</sup>Τάδε λέγει κύριος Οὐκ ἀναβήσεσθε οὐδὲ πολεμήσετε μετὰ τῶν ἀδελφῶν ὑμῶν υἱῶν Ἰσραὴλ· ἀναστρεφέτω ἔκαστος εἰς τὸν οἶκον ἑαυτοῦ, ὅτι παρ' ἐμοῦ γέγονεν τὸ ρῆμα τοῦτο. καὶ ἤκουσαν τοῦ λόγου κυρίου καὶ κατέπαυσαν τοῦ πορευθῆναι κατὰ τὸ ρῆμα κυρίου.

<sup>24a</sup>Καὶ ὁ βασιλεὺς Σαλωμῶν κοιμᾶται μετὰ τῶν πατέρων αὐτοῦ καὶ θάπτεται μετὰ τῶν πατέρων αὐτοῦ ἐν πόλει Δαυιδ. καὶ ἐβασίλευσεν Ροβοαμ υἱὸς αὐτοῦ ἀντ' αὐτοῦ ἐν Ιερουσαλημ υἱὸς ὃν ἐκκαίδεκα ἐτῶν ἐν τῷ βασιλεύειν αὐτὸν καὶ δώδεκα ἔτη ἐβασίλευσεν ἐν Ιερουσαλημ, καὶ ὄνομα τῆς μητρὸς αὐτοῦ Νααναν θυγάτηρ Αναν υἱοῦ Ναας βασιλέως υἱῶν Αμμων· καὶ ἐποίησεν τὸ πονηρὸν ἐνώπιον κυρίου καὶ οὐκ ἐπορεύθη ἐν ὁδῷ Δαυιδ τοῦ πατρὸς αὐτοῦ. —<sup>24b</sup>καὶ ἦν ἄνθρωπος ἐξ ὄρους Εφραιμ δοῦλος τῷ Σαλωμῶν, καὶ ὄνομα αὐτῷ Ιεροβοαμ, καὶ ὄνομα τῆς μητρὸς αὐτοῦ Σαριρα γυνὴ πόρνη· καὶ ἔδωκεν αὐτὸν Σαλωμῶν εἰς ἄρχοντα σκυτάλης ἐπὶ τὰς ἄρσεις οἶκου Ιωσηφ, καὶ ὡκοδόμησεν τῷ Σαλωμῶν τὴν Σαριρα τὴν ἐν ὄρει Εφραιμ, καὶ ἤσαν αὐτῷ ἄρματα τριακόσια ἵππων· οὗτος ὡκοδόμησεν τὴν ἄκραν ἐν ταῖς ἄρσεσιν οἶκου Εφραιμ, οὗτος συνέκλεισεν τὴν πόλιν Δαυιδ καὶ ἦν ἐπαιρόμενος ἐπὶ τὴν βασιλείαν.<sup>24c</sup>καὶ ἐζήτει Σαλωμῶν θανατῶσαι αὐτόν, καὶ ἐφοβήθη καὶ

ἀπέδρα αὐτὸς πρὸς Σουσακιμ βασιλέα Αἰγύπτου καὶ ἦν μετ' αὐτοῦ, ἔως ἀπέθανεν Σαλωμῶν.<sup>24d</sup>καὶ ἤκουσεν Ιεροβοαμ ἐν Αἰγύπτῳ ὅτι τέθνηκεν Σαλωμῶν, καὶ ἐλάλησεν εἰς τὰ ὡτα Σουσακιμ βασιλέως Αἰγύπτου λέγων Ἐξαπόστειλόν με καὶ ἀπελεύσομαι ἐγὼ εἰς τὴν γῆν μου· καὶ εἶπεν αὐτῷ Σουσακιμ Αἴτησαί τι αἴτημα καὶ δώσω σοι.<sup>24e</sup>καὶ Σουσακιμ ἔδωκεν τῷ Ιεροβοαμ τὴν Ανω ἀδελφὴν Θεκεμινας τὴν πρεσβυτέραν τῆς γυναικὸς αὐτοῦ αὐτῷ εἰς γυναικα αὕτη ἦν μεγάλη ἐν μέσῳ τῶν θυγατέρων τοῦ βασιλέως καὶ ἔτεκεν τῷ Ιεροβοαμ τὸν Αβια νιὸν αὐτοῦ.<sup>24f</sup>καὶ εἶπεν Ιεροβοαμ πρὸς Σουσακιμ Ὁντως ἐξαπόστειλόν με καὶ ἀπελεύσομαι. καὶ ἐξῆλθεν Ιεροβοαμ ἐξ Αἰγύπτου καὶ ἥλθεν εἰς γῆν Σαριφα τὴν ἐν ὅρει Εφραιμ· καὶ συνάγεται ἐκεῖ πᾶν σκῆπτρον Εφραιμ· καὶ φωδόμησεν Ιεροβοαμ ἐκεῖ χάρακα.

<sup>24g</sup>Καὶ ἡρρώστησε τὸ παιδάριον αὐτοῦ ἀρρωστίαν κραταιὰν σφόδρα· καὶ ἐπορεύθη Ιεροβοαμ ἐπερωτῆσαι ὑπὲρ τοῦ παιδαρίου· καὶ εἶπε πρὸς Ανω τὴν γυναικα αὐτοῦ Ἀνάστηθι καὶ πορεύου, ἐπερώτησον τὸν θεὸν ὑπὲρ τοῦ παιδαρίου, εἰ ζήσεται ἐκ τῆς ἀρρωστίας αὐτοῦ.<sup>24h</sup>καὶ ἄνθρωπος ἦν ἐν Σηλω καὶ ὄνομα αὐτῷ Αχια, καὶ οὗτος ἦν υἱὸς ἐξήκοντα ἐτῶν, καὶ ῥῆμα κυρίου μετ' αὐτοῦ. καὶ εἶπεν Ιεροβοαμ πρὸς τὴν γυναικα αὐτοῦ Ἀνάστηθι καὶ λαβὲ εἰς τὴν χεῖρά σου τῷ ἀνθρώπῳ τοῦ θεοῦ ἄρτους καὶ κολλύρια τοῖς τέκνοις αὐτοῦ καὶ σταφυλὴν καὶ στάμνον μέλιτος.<sup>24i</sup>καὶ ἀνέστη ἡ γυνὴ καὶ ἔλαβεν εἰς τὴν χεῖρα αὐτῆς ἄρτους καὶ δύο κολλύρια καὶ σταφυλὴν καὶ στάμνον μέλιτος τῷ Αχιᾳ· καὶ ὁ ἄνθρωπος πρεσβύτερος, καὶ οἱ ὄφθαλμοὶ αὐτοῦ ἡμβλυώπουν τοῦ βλέπειν.<sup>24k</sup>καὶ ἀνέστη ἐκ Σαριφα καὶ πορεύεται, καὶ ἐγένετο εἰσελθούσης αὐτῆς εἰς τὴν πόλιν πρὸς Αχια τὸν Σηλωνίτην καὶ εἶπεν Αχια τῷ παιδαρίῳ αὐτοῦ Ἐξελθε δὴ εἰς ἀπαντὴν Ανω τῇ γυναικὶ Ιεροβοαμ καὶ ἐρεῖς αὐτῇ Εἰσελθε καὶ μὴ στῆς, ὅτι τάδε λέγει κύριος Σκληρὰ ἐγὼ ἐπαποστελῶ ἐπὶ σέ.<sup>24l</sup>καὶ εἰσῆλθεν Ανω πρὸς τὸν ἄνθρωπον τοῦ θεοῦ, καὶ εἶπεν αὐτῇ Αχια Ἰνα τί μοι ἐνήνοχας ἄρτους καὶ σταφυλὴν καὶ κολλύρια καὶ στάμνον μέλιτος; τάδε λέγει κύριος Ἰδοὺ σὺ ἀπελεύσῃ ἀπ' ἐμοῦ, καὶ ἔσται εἰσελθούσης σου τὴν πύλην εἰς Σαριφα καὶ τὰ κοράσιά σου ἐξελεύσονται σοι εἰς συνάντησιν καὶ ἐροῦσίν σοι Τὸ παιδάριον τέθνηκεν.<sup>24m</sup>ὅτι τάδε λέγει κύριος Ἰδοὺ ἐγὼ ἐξολεθρεύσω τοῦ Ιεροβοαμ οὐροῦντα πρὸς τοῖχον, καὶ ἔσονται οἱ τεθνηκότες τοῦ Ιεροβοαμ ἐν τῇ πόλει καταφάγονται οἱ κύνες, καὶ τὸν τεθνηκότα ἐν τῷ ἀγρῷ καταφάγεται τὰ πετεινὰ τοῦ οὐρανοῦ. καὶ τὸ παιδάριον κόψονται Οὐαὶ κύριε, ὅτι εὑρέθη ἐν αὐτῷ ῥῆμα καλὸν περὶ τοῦ κυρίου.<sup>24n</sup>καὶ ἀπῆλθεν ἡ γυνὴ, ὡς ἤκουσεν, καὶ ἐγένετο ὡς εἰσῆλθεν εἰς τὴν Σαριφα, καὶ τὸ παιδάριον ἀπέθανεν, καὶ ἐξῆλθεν ἡ κραυγὴ εἰς ἀπαντήν.

<sup>24o</sup>Καὶ ἐπορεύθη Ιεροβοαμ εἰς Σικιμα τὴν ἐν ὅρει Εφραιμ καὶ συνήθροισεν ἐκεῖ τὰς φυλὰς τοῦ Ισραὴλ, καὶ ἀνέβη ἐκεῖ Ροβοαμ υἱὸς Σαλωμῶν. καὶ λόγος κυρίου ἐγένετο πρὸς Σαμαιαν τὸν Ελαμι λέγων Λαβὲ σεαυτῷ ἴμάτιον καινὸν τὸ οὐκ εἰσεληλυθός εἰς ὅδωρ καὶ ῥῆξον αὐτὸ δώδεκα ῥήγματα καὶ δώσεις τῷ Ιεροβοαμ καὶ ἐρεῖς αὐτῷ Τάδε λέγει κύριος Λαβὲ σεαυτῷ δέκα ῥήγματα τοῦ περιβαλέσθαι σε. καὶ ἔλαβεν Ιεροβοαμ· καὶ εἶπεν Σαμαιας Τάδε λέγει κύριος ἐπὶ τὰς δέκα φυλὰς τοῦ Ισραὴλ.

<sup>24p</sup>Καὶ εἶπεν ὁ λαὸς πρὸς Ροβοαμ νίδιν Σαλωμῶν· Ο πατήρ σου ἐβάρυνεν τὸν κλοιὸν αὐτοῦ ἐφ' ἡμᾶς καὶ ἐβάρυνεν τὰ βρώματα τῆς τραπέζης αὐτοῦ· καὶ νῦν εἰ κουφιεῖς σὺ ἐφ' ἡμᾶς, καὶ δουλεύσομέν σοι. καὶ εἶπεν Ροβοαμ πρὸς τὸν λαόν "Ετι τριῶν ἡμερῶν καὶ ἀποκριθήσομαι ὑμῖν ρῆμα.  
<sup>24q</sup>καὶ εἶπεν Ροβοαμ Εἰσαγάγετέ μοι τοὺς πρεσβυτέρους, καὶ συμβουλεύσομαι μετ' αὐτῶν τί ἀποκριθῶ τῷ λαῷ ρῆμα ἐν τῇ ἡμέρᾳ τῇ τρίτῃ. καὶ ἐλάλησεν Ροβοαμ εἰς τὰ ὕτα αὐτῶν καθὼς ἀπέστειλεν ὁ λαὸς πρὸς αὐτόν, καὶ εἶπον οἱ πρεσβύτεροι τοῦ λαοῦ Οὔτως ἐλάλησεν πρὸς σὲ ὁ λαός.  
<sup>24r</sup>καὶ διεσκέδασεν Ροβοαμ τὴν βουλὴν αὐτῶν, καὶ οὐκ ἥρεσεν ἐνώπιον αὐτοῦ· καὶ ἀπέστειλεν καὶ εἰσήγαγεν τοὺς συντρόφους αὐτοῦ καὶ ἐλάλησεν αὐτοῖς τὰ αὐτά Καὶ ταῦτα ἀπέστειλεν πρός με λέγων ὁ λαός. καὶ εἶπαν οἱ σύντροφοι αὐτοῦ Οὔτως λαλήσεις πρὸς τὸν λαὸν λέγων· Ή μικρότης μου παχυτέρα ὑπὲρ τὴν ὁσφὺν τοῦ πατρός μου· ὁ πατήρ μου ἐμαστίγου ὑμᾶς μάστιγξιν, ἐγὼ δὲ κατάρξω ὑμῶν ἐν σκορπίοις.  
<sup>24s</sup>καὶ ἥρεσεν τὸ ρῆμα ἐνώπιον Ροβοαμ, καὶ ἀπεκρίθη τῷ λαῷ καθὼς συνεβούλευσαν αὐτῷ οἱ σύντροφοι αὐτοῦ τὰ παιδάρια.  
<sup>24t</sup>καὶ εἶπεν πᾶς ὁ λαὸς ὡς ἀνὴρ εἰς, ἔκαστος τῷ πλησίον αὐτοῦ, καὶ ἀνέκραξαν ἄπαντες λέγοντες Οὐ μερὶς ἡμῖν ἐν Δαυὶδ οὐδὲ κληρονομία ἐν υἱῷ Ιεσσαι· εἰς τὰ σκηνώματά σου, Ισραὴλ, ὅτι οὗτος ὁ ἄνθρωπος οὐκ εἰς ἄρχοντα οὐδὲ εἰς ἡγούμενον.  
<sup>24u</sup>καὶ διεσπάρη πᾶς ὁ λαὸς ἐκ Σικιμῶν, καὶ ἀπῆλθεν ἔκαστος εἰς τὸ σκήνωμα αὐτοῦ. καὶ κατεκράτησεν Ροβοαμ καὶ ἀπῆλθεν καὶ ἀνέβη ἐπὶ τὸ ἄρμα αὐτοῦ καὶ εἰσῆλθεν εἰς Ιερουσαλημ, καὶ πορεύονται ὀπίσω αὐτοῦ πᾶν σκῆπτρον Ιουδα καὶ πᾶν σκῆπτρον Βενιαμιν. —  
<sup>24x</sup>καὶ ἐγένετο ἐνισταμένου τοῦ ἐνιαυτοῦ καὶ συνήθροισεν Ροβοαμ πάντα ἄνδρα Ιουδα καὶ Βενιαμιν καὶ ἀνέβη τοῦ πολεμεῖν πρὸς Ιεροβοαμ εἰς Σικιμα.  
<sup>24y</sup>καὶ ἐγένετο ρῆμα κυρίου πρὸς Σαμαιαν ἄνθρωπον τοῦ θεοῦ λέγων Εἴπὸν τῷ Ροβοαμ βασιλεῖ Ιουδα καὶ πρὸς πάντα οἶκον Ιουδα καὶ Βενιαμιν καὶ πρὸς τὸ κατάλειμμα τοῦ λαοῦ λέγων Τάδε λέγει κύριος Οὐκ ἀναβήσεσθε οὐδὲ πολεμήσετε πρὸς τοὺς ἀδελφοὺς ὑμῶν υἱοὺς Ισραὴλ· ἀναστρέφετε ἔκαστος εἰς τὸν οἶκον αὐτοῦ, ὅτι παρ' ἐμοῦ γέγονεν τὸ ρῆμα τοῦτο.  
<sup>24z</sup>καὶ ἥκουσαν τοῦ λόγου κυρίου καὶ ἀνέσχον τοῦ πορευθῆναι, κατὰ τὸ ρῆμα κυρίου.

<sup>25</sup>Καὶ ὥκοδόμησεν Ιεροβοαμ τὴν Σικιμα τὴν ἐν ὅρει Εφραιμ καὶ κατώκει ἐν αὐτῇ· καὶ ἐξῆλθεν ἐκεῖθεν καὶ ὥκοδόμησεν τὴν Φανουηλ.  
<sup>26</sup>καὶ εἶπεν Ιεροβοαμ ἐν τῇ καρδίᾳ αὐτοῦ Ἰδοὺ νῦν ἐπιστρέψει ἡ βασιλεία εἰς οἶκον Δαυὶδ.  
<sup>27</sup>ἐὰν ἀναβῇ ὁ λαὸς οὗτος ἀναφέρειν θυσίας ἐν οἴκῳ κυρίου εἰς Ιερουσαλημ, καὶ ἐπιστραφήσεται καρδίᾳ τοῦ λαοῦ πρὸς κύριον καὶ κύριον αὐτῶν, πρὸς Ροβοαμ βασιλέα Ιουδα, καὶ ἀποκτενοῦσίν με.  
<sup>28</sup>καὶ ἐβούλεύσατο ὁ βασιλεὺς καὶ ἐπορεύθη καὶ ἐποίησεν δύο δαμάλεις χρυσᾶς καὶ εἶπεν πρὸς τὸν λαόν Ἰκανούσθω ὑμῖν ἀναβαίνειν εἰς Ιερουσαλημ· ἴδοὺ θεοί σου, Ισραὴλ, οἱ ἀναγαγόντες σε ἐκ γῆς Αἰγύπτου.  
<sup>29</sup>καὶ ἐθετο τὴν μίαν ἐν Βαιθηλ καὶ τὴν μίαν ἔδωκεν ἐν Δαν.  
<sup>30</sup>καὶ ἐγένετο ὁ λόγος οὗτος εἰς ἀμαρτίαν· καὶ ἐπορεύετο ὁ λαὸς πρὸ προσώπου τῆς μιᾶς ἔως Δαν.  
<sup>31</sup>καὶ ἐποίησεν οἴκους ἐφ' ὑψηλῶν καὶ ἐποίησεν ιερεῖς μέρος τι ἐκ τοῦ λαοῦ, οἵ οὐκ ἥσαν ἐκ τῶν υἱῶν Λευι. <sup>32</sup>καὶ ἐποίησεν Ιεροβοαμ ἑορτὴν ἐν τῷ μηνὶ τῷ ὄγδοῳ ἐν τῇ πεντεκαιδεκάτῃ ἡμέρᾳ τοῦ μηνὸς κατὰ τὴν ἑορτὴν τὴν ἐν γῇ Ιουδα καὶ ἀνέβη ἐπὶ τὸ θυσιαστήριον, ὃ ἐποίησεν ἐν Βαιθηλ, τοῦ

θύειν ταῖς δαμάλεσιν, αἵς ἐποίησεν, καὶ παρέστησεν ἐν Βαιθηλ τοὺς Ἱερεῖς τῶν ὑψηλῶν, ὃν ἐποίησεν.  
33καὶ ἀνέβη ἐπὶ τὸ θυσιαστήριον, ὃ ἐποίησεν, τῇ πεντεκαιδεκάτῃ ἡμέρᾳ ἐν τῷ μηνὶ τῷ ὄγδόῳ ἐν τῇ  
έορτῇ, ἥ ἐπλάσατο ἀπὸ καρδίας αὐτοῦ, καὶ ἐποίησεν ἔορτὴν τοῖς υἱοῖς Ισραὴλ καὶ ἀνέβη ἐπὶ τὸ  
θυσιαστήριον τοῦ ἐπιθύσαι.

13 <sup>1</sup>Καὶ ἴδον ἄνθρωπος τοῦ θεοῦ ἐξ Ιουδα παρεγένετο ἐν λόγῳ κυρίου εἰς Βαιθηλ, καὶ Ιεροβοαμ  
είστηκει ἐπὶ τὸ θυσιαστήριον τοῦ ἐπιθύσαι. <sup>2</sup>καὶ ἐπεκάλεσεν πρὸς τὸ θυσιαστήριον ἐν λόγῳ κυρίου  
καὶ εἶπεν Θυσιαστήριον θυσιαστήριον, τάδε λέγει κύριος Ἰδοὺ υἱὸς τίκτεται τῷ οἴκῳ Δαυιδ, Ιωσιας  
ὄνομα αὐτῷ, καὶ θύσει ἐπὶ σὲ τοὺς Ἱερεῖς τῶν ὑψηλῶν τοὺς ἐπιθύοντας ἐπὶ σὲ καὶ δοστᾶ ἀνθρώπων  
καύσει ἐπὶ σέ. <sup>3</sup>καὶ ἔδωκεν ἐν τῇ ἡμέρᾳ ἐκείνῃ τέρας λέγων Τοῦτο τὸ ῥῆμα, ὃ ἐλάλησεν κύριος  
λέγων Ἰδοὺ τὸ θυσιαστήριον ῥήγνυται, καὶ ἐκχυθήσεται ἡ πιότης ἡ ἐπ' αὐτῷ. <sup>4</sup>καὶ ἐγένετο ὡς  
ἥκουσεν ὁ βασιλεὺς Ιεροβοαμ τῶν λόγων τοῦ ἀνθρώπου τοῦ θεοῦ τοῦ ἐπικαλεσαμένου ἐπὶ τὸ  
θυσιαστήριον τὸ ἐν Βαιθηλ, καὶ ἔξετεινεν ὁ βασιλεὺς τὴν χεῖρα αὐτοῦ ἀπὸ τοῦ θυσιαστηρίου λέγων  
Συλλάβετε αὐτόν· καὶ ἴδον ἔξηράνθη ἡ χεὶρ αὐτοῦ, ἦν ἔξετεινεν ἐπ' αὐτόν, καὶ οὐκ ἡδυνήθη  
ἐπιστρέψαι αὐτὴν πρὸς ἑαυτόν, <sup>5</sup>καὶ τὸ θυσιαστήριον ἐρράγη, καὶ ἔξεχύθη ἡ πιότης ἀπὸ τοῦ  
θυσιαστηρίου κατὰ τὸ τέρας, ὃ ἔδωκεν ὁ ἄνθρωπος τοῦ θεοῦ ἐν λόγῳ κυρίου. <sup>6</sup>καὶ εἶπεν ὁ βασιλεὺς  
Ιεροβοαμ τῷ ἀνθρώπῳ τοῦ θεοῦ Δεήθητι τοῦ προσώπου κυρίου τοῦ θεοῦ σου, καὶ ἐπιστρεψάτω ἡ χεὶρ  
μου πρὸς με. καὶ ἐδεήθη ὁ ἄνθρωπος τοῦ θεοῦ τοῦ προσώπου κυρίου, καὶ ἐπέστρεψεν τὴν χεῖρα τοῦ  
βασιλέως πρὸς αὐτόν, καὶ ἐγένετο καθὼς τὸ πρότερον. <sup>7</sup>καὶ ἐλάλησεν ὁ βασιλεὺς πρὸς τὸν ἄνθρωπον  
τοῦ θεοῦ Εἰσελθε μετ' ἐμοῦ εἰς οἴκον καὶ ἀρίστησον, καὶ δώσω σοι δόμα. <sup>8</sup>καὶ εἶπεν ὁ ἄνθρωπος τοῦ  
θεοῦ πρὸς τὸν βασιλέα Ἐάν μοι δῶς τὸ ἱματιστὸν οἴκου σου, οὐκ εἰσελεύσομαι μετὰ σοῦ οὐδὲ μὴ  
φάγω ἄρτον οὐδὲ μὴ πίω ὕδωρ ἐν τῷ τόπῳ τούτῳ. <sup>9</sup>ὅτι οὕτως ἐνετείλατό μοι ἐν λόγῳ κύριος λέγων  
Μὴ φάγης ἄρτον καὶ μὴ πίης ὕδωρ καὶ μὴ ἐπιστρέψῃς ἐν τῇ ὁδῷ, ἥ ἐπορεύθης ἐν αὐτῇ. <sup>10</sup>καὶ  
ἀπῆλθεν ἐν ὁδῷ ἄλλῃ καὶ οὐκ ἀνέστρεψεν ἐν τῇ ὁδῷ, ἥ ἤλθεν ἐν αὐτῇ εἰς Βαιθηλ.

<sup>11</sup>Καὶ προφήτης εἷς πρεσβύτης κατώκει ἐν Βαιθηλ, καὶ ἔρχονται οἱ υἱοὶ αὐτοῦ καὶ διηγήσαντο  
αὐτῷ ἄπαντα τὰ ἔργα, ἣ ἐποίησεν ὁ ἄνθρωπος τοῦ θεοῦ ἐν τῇ ἡμέρᾳ ἐκείνῃ ἐν Βαιθηλ, καὶ τοὺς  
λόγους, οὓς ἐλάλησεν τῷ βασιλεῖ· καὶ ἐπέστρεψαν τὸ πρόσωπον τοῦ πατρὸς αὐτῶν. <sup>12</sup>καὶ ἐλάλησεν  
πρὸς αὐτοὺς ὁ πατὴρ αὐτῶν λέγων Ποία ὁδῷ πεπόρευται; καὶ δεικνύουσιν αὐτῷ οἱ υἱοὶ αὐτοῦ τὴν  
ὁδὸν, ἐν ᾧ ἀνῆλθεν ὁ ἄνθρωπος τοῦ θεοῦ ὁ ἐλθὼν ἐξ Ιουδα. <sup>13</sup>καὶ εἶπεν τοῖς υἱοῖς αὐτοῦ Ἐπισάξατέ μοι  
τὸν ὅνον· καὶ ἐπέσαξαν αὐτῷ τὸν ὅνον, καὶ ἐπέβη ἐπ' αὐτόν. <sup>14</sup>καὶ ἐπορεύθη κατόπισθεν τοῦ  
ἀνθρώπου τοῦ θεοῦ καὶ εὗρεν αὐτὸν καθήμενον ὑπὸ δρῦν καὶ εἶπεν αὐτῷ Εἰ σὺ εἰς ὁ ἄνθρωπος τοῦ  
θεοῦ ὁ ἐληλυθὼς ἐξ Ιουδα; καὶ εἶπεν αὐτῷ Ἐγώ. <sup>15</sup>καὶ εἶπεν αὐτῷ Δεῦρο μετ' ἐμοῦ καὶ φάγε ἄρτον.  
<sup>16</sup>καὶ εἶπεν Οὐ μὴ δύνωμαι τοῦ ἐπιστρέψαι μετὰ σοῦ οὐδὲ μὴ φάγομαι ἄρτον οὐδὲ πίομαι ὕδωρ ἐν  
τῷ τόπῳ τούτῳ. <sup>17</sup>ὅτι οὕτως ἐντέταλται μοι ἐν λόγῳ κύριος λέγων Μὴ φάγης ἄρτον ἐκεῖ καὶ μὴ πίης  
ὕδωρ ἐκεῖ καὶ μὴ ἐπιστρέψῃς ἐν τῇ ὁδῷ, ἥ ἐπορεύθης ἐν αὐτῇ. <sup>18</sup>καὶ εἶπεν πρὸς αὐτόν Κἀγὼ

προφήτης εἰμὶ καθὼς σύ, καὶ ἄγγελος λελάληκεν πρός με ἐν ρήματι κυρίου λέγων Ἐπίστρεψον αὐτὸν πρὸς σεαυτὸν εἰς τὸν οἶκόν σου, καὶ φαγέτω ἄρτον καὶ πιέτω ὕδωρ· καὶ ἐψεύσατο αὐτῷ.<sup>19</sup> καὶ ἐπέστρεψεν αὐτόν, καὶ ἔφαγεν ἄρτον καὶ ἔπιεν ὕδωρ ἐν τῷ οἴκῳ αὐτοῦ.<sup>20</sup> καὶ ἐγένετο αὐτῶν καθημένων ἐπὶ τῆς τραπέζης καὶ ἐγένετο λόγος κυρίου πρὸς τὸν προφήτην τὸν ἐπιστρέψαντα αὐτὸν<sup>21</sup> καὶ εἶπεν πρὸς τὸν ἀνθρώπον τοῦ θεοῦ τὸν ἥκοντα ἐξ Ιουδα λέγων Τάδε λέγει κύριος Ἀνθ' ὧν παρεπίκρανας τὸ ρῆμα κυρίου καὶ οὐκ ἐφύλαξας τὴν ἐντολήν, ἦν ἐνετείλατό σοι κύριος ὁ θεός σου,<sup>22</sup> καὶ ἐπέστρεψας καὶ ἔφαγες ἄρτον καὶ ἔπιες ὕδωρ ἐν τῷ τόπῳ τούτῳ, ὡς ἐλάλησεν πρὸς σὲ λέγων Μὴ φάγης ἄρτον καὶ μὴ πίης ὕδωρ, οὐ μὴ εἰσέλθῃ τὸ σῶμά σου εἰς τὸν τάφον τῶν πατέρων σου.<sup>23</sup> καὶ ἐγένετο μετὰ τὸ φαγεῖν ἄρτον καὶ πιεῖν ὕδωρ καὶ ἐπέσαξεν αὐτῷ τὸν ὅνον, καὶ ἐπέστρεψεν.<sup>24</sup> καὶ ἀπῆλθεν, καὶ εὗρεν αὐτὸν λέων ἐν τῇ ὁδῷ καὶ ἐθανάτωσεν αὐτόν, καὶ ἦν τὸ σῶμα αὐτοῦ ἐρριμμένον ἐν τῇ ὁδῷ, καὶ ὁ ὅνος είστηκει παρ' αὐτό, καὶ ὁ λέων είστηκει παρὰ τὸ σῶμα.<sup>25</sup> καὶ ἴδοὺ ἄνδρες παραπορευόμενοι καὶ εἶδον τὸ θυησιμαῖον ἐρριμμένον ἐν τῇ ὁδῷ, καὶ ὁ λέων είστηκει ἐχόμενα τοῦ θυησιμαίου· καὶ εἰσῆλθον καὶ ἐλάλησαν ἐν τῇ πόλει, οὕτος ὁ προφήτης ὁ πρεσβύτης κατάκει ἐν αὐτῇ.<sup>26</sup> καὶ ἥκουσεν ὁ ἐπιστρέψας αὐτὸν ἐκ τῆς ὁδοῦ καὶ εἶπεν Ὁ ἀνθρωπὸς τοῦ θεοῦ οὗτός ἐστιν, ὃς παρεπίκρανε τὸ ρῆμα κυρίου.<sup>27</sup> καὶ ἐπορεύθη καὶ εὗρεν τὸ σῶμα αὐτοῦ ἐρριμμένον ἐν τῇ ὁδῷ, καὶ ὁ ὅνος καὶ ὁ λέων είστηκεισαν παρὰ τὸ σῶμα, καὶ οὐκ ἔφαγεν ὁ λέων τὸ σῶμα τοῦ ἀνθρώπου τοῦ θεοῦ καὶ οὐ συνέτριψεν τὸν ὅνον.<sup>28</sup> καὶ ἦρεν ὁ προφήτης τὸ σῶμα τοῦ ἀνθρώπου τοῦ θεοῦ καὶ ἐπέθηκεν αὐτὸν ἐπὶ τὸν ὅνον, καὶ ἐπέστρεψεν αὐτὸν εἰς τὴν πόλιν ὁ προφήτης τοῦ θάψαι αὐτὸν<sup>29</sup> ἐν τῷ τάφῳ ταῦτον· καὶ ἐκόψαντο αὐτὸν Οὐαὶ ἀδελφέ. <sup>30</sup> καὶ ἐγένετο μετὰ τὸ κόψασθαι αὐτὸν καὶ εἶπεν τοῖς νίοῖς αὐτοῦ λέγων Ἐὰν ἀποθάνω, θάψατέ με ἐν τῷ τάφῳ τούτῳ, οὕτος ἐνθρωπὸς τοῦ θεοῦ τέθαπται ἐν αὐτῷ· παρὰ τὰ δυτικά αὐτοῦ θέτε με, ἵνα σωθῶσι τὰ δυτικά μου μετὰ τῶν δυτικῶν αὐτοῦ.<sup>31</sup> ὅτι γινόμενον ἔσται τὸ ρῆμα, ὃ ἐλάλησεν ἐν λόγῳ κυρίου ἐπὶ τοῦ θυσιαστηρίου τοῦ ἐν Βαιθηλ καὶ ἐπὶ τοὺς οἴκους τοὺς ὑψηλοὺς τοὺς ἐν Σαμαρείᾳ.

<sup>32</sup> **Καὶ** μετὰ τὸ ρῆμα τοῦτο οὐκ ἐπέστρεψεν Ιεροβοαμ ἀπὸ τῆς κακίας αὐτοῦ καὶ ἐπέστρεψεν καὶ ἐποίησεν ἐκ μέρους τοῦ λαοῦ ιερεῖς ὑψηλῶν· ὁ βουλόμενος, ἐπλήρους τὴν χεῖρα αὐτοῦ, καὶ ἐγίνετο ιερεὺς εἰς τὰ ὑψηλά.<sup>33</sup> καὶ ἐγένετο τὸ ρῆμα τοῦτο εἰς ἀμαρτίαν τῷ οἴκῳ Ιεροβοαμ καὶ εἰς ὅλεθρον καὶ εἰς ἀφανισμὸν ἀπὸ προσώπου τῆς γῆς.

**14** <sup>21</sup> **Καὶ** Ροβοαμ νίὸς Σαλωμῶν ἐβασίλευσεν ἐπὶ Ιουδα· νίὸς τεσσαράκοντα καὶ ἐνὸς ἐνιαυτῶν Ροβοαμ ἐν τῷ βασιλεύειν αὐτὸν καὶ δέκα ἑπτὰ ἑτη ἐβασίλευσεν ἐν Ιερουσαλημ τῇ πόλει, ἦν ἐξελέξατο κύριος θέσθαι τὸ ὄνομα αὐτοῦ ἐκεῖ ἐκ πασῶν φυλῶν τοῦ Ισραὴλ· καὶ τὸ ὄνομα τῆς μητρὸς αὐτοῦ Νααμα ἡ Αμμανίτις.<sup>22</sup> καὶ ἐποίησεν Ροβοαμ τὸ πονηρὸν ἐνώπιον κυρίου καὶ παρεξήλωσεν αὐτὸν ἐν πᾶσιν, οἷς ἐποίησαν οἱ πατέρες αὐτοῦ, καὶ ἐν ταῖς ἀμαρτίαις αὐτῶν, αἵς ἥμαρτον,<sup>23</sup> καὶ ὠκοδόμησαν ἐαυτοῖς ὑψηλὰ καὶ στήλας καὶ ἄλση ἐπὶ πάντα βουνὸν ὑψηλὸν καὶ ὑποκάτω παντὸς ξύλου συσκίου.<sup>24</sup> καὶ σύνδεσμος ἐγενήθη ἐν τῇ γῇ, καὶ ἐποίησαν ἀπὸ πάντων τῶν βδελυγμάτων τῶν

ἔθνῶν, ὃν ἐξῆρεν κύριος ἀπὸ προσώπου νίῶν Ισραὴλ. — <sup>25</sup>καὶ ἐγένετο ἐν τῷ ἐνιαυτῷ τῷ πέμπτῳ βασιλεύοντος Ροβοαμ ἀνέβη Σουσακιμ βασιλεὺς Αἰγύπτου ἐπὶ Ιερουσαλημ <sup>26</sup>καὶ ἔλαβεν πάντας τοὺς θησαυροὺς οἴκου κυρίου καὶ τοὺς θησαυροὺς οἴκου τοῦ βασιλέως καὶ τὰ δόρατα τὰ χρυσᾶ, ἢ ἔλαβεν Δαυὶδ ἐκ χειρὸς τῶν παίδων Αδρααζαρ βασιλέως Σουβα καὶ εἰσήνεγκεν αὐτὰ εἰς Ιερουσαλημ, τὰ πάντα ἔλαβεν, ὅπλα τὰ χρυσᾶ. <sup>27</sup>καὶ ἐποίησεν Ροβοαμ ὁ βασιλεὺς ὅπλα χαλκᾶ ἀντ' αὐτῶν. καὶ ἐπέθεντο ἐπ' αὐτὸν οἱ ἡγούμενοι τῶν παρατρεχόντων οἱ φυλάσσοντες τὸν πυλῶνα οἴκου τοῦ βασιλέως. <sup>28</sup>καὶ ἐγένετο ὅτε εἰσεπορεύετο ὁ βασιλεὺς εἰς οἴκον κυρίου, καὶ ἥρον αὐτὰ οἱ παρατρέχοντες καὶ ἀπηρείδοντα αὐτὰ εἰς τὸ θεε τῶν παρατρεχόντων. — <sup>29</sup>καὶ τὰ λοιπὰ τῶν λόγων Ροβοαμ καὶ πάντα, ἢ ἐποίησεν, οὐκ ἴδον ταῦτα γεγραμμένα ἐν βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>30</sup>καὶ πόλεμος ἦν ἀνὰ μέσον Ροβοαμ καὶ ἀνὰ μέσον Ιεροβοαμ πάσας τὰς ἡμέρας. <sup>31</sup>καὶ ἐκοιμήθη Ροβοαμ μετὰ τῶν πατέρων αὐτοῦ καὶ θάπτεται μετὰ τῶν πατέρων αὐτοῦ ἐν πόλει Δαυὶδ, καὶ ἐβασίλευσεν Αβιου υἱὸς αὐτοῦ ἀντ' αὐτοῦ.

15 <sup>1</sup>Καὶ ἐν τῷ ὀκτωκαιδεκάτῳ ἔτει βασιλεύοντος Ιεροβοαμ υἱοῦ Ναβατ βασιλεύει Αβιου υἱὸς Ροβοαμ ἐπὶ Ιουδα <sup>2</sup>καὶ ἔξ ἔτη ἐβασίλευσεν, καὶ ὄνομα τῆς μητρὸς αὐτοῦ Μααχα θυγάτηρ Αβεσσαλωμ. <sup>3</sup>καὶ ἐπορεύθη ἐν ταῖς ἀμαρτίαις τοῦ πατρὸς αὐτοῦ, αἵς ἐποίησεν ἐνώπιον αὐτοῦ, καὶ οὐκ ἦν ἡ καρδία αὐτοῦ τελεία μετὰ κυρίου θεοῦ αὐτοῦ ὡς ἡ καρδία Δαυὶδ τοῦ πατρὸς αὐτοῦ. <sup>4</sup>ὅτι διὰ Δαυὶδ ἔδωκεν αὐτῷ κύριος κατάλειμμα, ἵνα στήσῃ τέκνα αὐτοῦ μετ' αὐτὸν καὶ στήσῃ τὴν Ιερουσαλημ, <sup>5</sup>ώς ἐποίησεν Δαυὶδ τὸ εὐθές ἐνώπιον κυρίου, οὐκ ἐξέκλινεν ἀπὸ πάντων, ὃν ἐνετείλατο αὐτῷ, πάσας τὰς ἡμέρας τῆς ζωῆς αὐτοῦ. <sup>6</sup>καὶ τὰ λοιπὰ τῶν λόγων Αβιου καὶ πάντα, ἢ ἐποίησεν, οὐκ ἴδον ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; καὶ πόλεμος ἦν ἀνὰ μέσον Αβιου καὶ ἀνὰ μέσον Ιεροβοαμ. <sup>8</sup>καὶ ἐκοιμήθη Αβιου μετὰ τῶν πατέρων αὐτοῦ ἐν τῷ εἰκοστῷ καὶ τετάρτῳ ἔτει τοῦ Ιεροβοαμ καὶ θάπτεται μετὰ τῶν πατέρων αὐτοῦ ἐν πόλει Δαυὶδ, καὶ βασιλεύει Ασα υἱὸς αὐτοῦ ἀντ' αὐτοῦ.

9Ἐν τῷ ἐνιαυτῷ τῷ τετάρτῳ τοῦ Ιεροβοαμ βασιλέως Ισραὴλ βασιλεύει Ασα ἐπὶ Ιουδαν <sup>10</sup>καὶ τεσσαράκοντα καὶ ἐν ἔτος ἐβασίλευσεν ἐν Ιερουσαλημ, καὶ ὄνομα τῆς μητρὸς αὐτοῦ Ανα θυγάτηρ Αβεσσαλωμ. <sup>11</sup>καὶ ἐποίησεν Ασα τὸ εὐθές ἐνώπιον κυρίου ὡς Δαυὶδ ὁ πατὴρ αὐτοῦ. <sup>12</sup>καὶ ἀφεῖλεν τὰς τελετὰς ἀπὸ τῆς γῆς καὶ ἐξαπέστειλεν πάντα τὰ ἐπιτηδεύματα, ἢ ἐποίησαν οἱ πατέρες αὐτοῦ. <sup>13</sup>καὶ τὴν Ανα τὴν μητέρα αὐτοῦ μετέστησεν τοῦ μὴ εἶναι ἡγουμένην, καθὼς ἐποίησεν σύνοδον ἐν τῷ ἄλσει αὐτῆς, καὶ ἐξέκοψεν Ασα τὰς καταδύσεις αὐτῆς καὶ ἐνέπρησεν πυρὶ ἐν τῷ χειμάρρῳ Κεδρων. <sup>14</sup>τὰ δὲ ὑψηλὰ οὐκ ἐξῆρεν· πλὴν ἡ καρδία Ασα ἦν τελεία μετὰ κυρίου πάσας τὰς ἡμέρας αὐτοῦ. <sup>15</sup>καὶ εἰσήνεγκεν τοὺς κίονας τοῦ πατρὸς αὐτοῦ καὶ τοὺς κίονας αὐτοῦ εἰσήνεγκεν εἰς τὸν οἴκον κυρίου, ἀργυροῦς καὶ χρυσοῦς καὶ σκεύη. — <sup>16</sup>καὶ πόλεμος ἦν ἀνὰ μέσον Ασα καὶ ἀνὰ μέσον Βαασα βασιλέως Ισραὴλ πάσας τὰς ἡμέρας. <sup>17</sup>καὶ ἀνέβη Βαασα βασιλεὺς Ισραὴλ ἐπὶ Ιουδαν καὶ ὠκοδόμησεν τὴν Ραμα τοῦ μὴ εἶναι ἐκπορευόμενον καὶ εἰσπορευόμενον τῷ Ασα βασιλεῖ Ιουδα.

<sup>18</sup>καὶ ἔλαβεν Ασα τὸ ἀργύριον καὶ τὸ χρυσίον τὸ εὔρεθεν ἐν τοῖς θησαυροῖς τοῦ οἴκου τοῦ βασιλέως καὶ ἔδωκεν αὐτὰ εἰς χεῖρας παίδων αὐτοῦ, καὶ ἔξαπέστειλεν αὐτοὺς ὁ βασιλεὺς Ασα πρὸς υἱὸν Αδερ νίὸν Ταβερεμμαν υἱὸν Αζίν βασιλέως Συρίας τοῦ κατοικοῦντος ἐν Δαμασκῷ λέγων <sup>19</sup>Διάθου διαθήκην ἀνὰ μέσον ἐμοῦ καὶ ἀνὰ μέσον σοῦ καὶ ἀνὰ μέσον τοῦ πατρός μου καὶ τοῦ πατρός σου· ἵδον ἔξαπέσταλκά σοι δῶρα ἀργύριον καὶ χρυσίον, δεῦρο διασκέδασον τὴν διαθήκην σου τὴν πρὸς Βαασα βασιλέα Ισραὴλ, καὶ ἀναβήσεται ἀπ’ ἐμοῦ. <sup>20</sup>καὶ ἤκουσεν υἱὸς Αδερ τοῦ βασιλέως Ασα καὶ ἀπέστειλεν τοὺς ἄρχοντας τῶν δυνάμεων τῶν αὐτοῦ ταῖς πόλεσιν τοῦ Ισραὴλ καὶ ἐπάταξεν τὴν Αιν καὶ τὴν Δαν καὶ τὴν Αβελμαα καὶ πᾶσαν τὴν Χεζραθ ἔως πάσης τῆς γῆς Νεφθαλί. <sup>21</sup>καὶ ἐγένετο ὡς ἤκουσεν Βαασα, καὶ διέλιπεν τοῦ οἰκοδομεῖν τὴν Ραμα καὶ ἀνέστρεψεν εἰς Θερσα. <sup>22</sup>καὶ ὁ βασιλεὺς Ασα παρήγγειλεν παντὶ Ιουδα εἰς Αινακιμ, καὶ αἴρουσιν τοὺς λίθους τῆς Ραμα καὶ τὰ ξύλα αὐτῆς, ἃ ὠκοδόμησεν Βαασα, καὶ ὠκοδόμησεν ἐν αὐτοῖς ὁ βασιλεὺς Ασα πᾶν βουνὸν Βενιαμιν καὶ τὴν σκοπιάν. — <sup>23</sup>καὶ τὰ λοιπὰ τῶν λόγων Ασα καὶ πᾶσα ἡ δυναστεία αὐτοῦ, ἥν ἐποίησεν, οὐκ ἵδον ταῦτα γεγραμμένα ἐστὶν ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; πλὴν ἐν τῷ καιρῷ τοῦ γήρως αὐτοῦ ἐπόνεσεν τοὺς πόδας αὐτοῦ. <sup>24</sup>καὶ ἐκοιμήθη Ασα καὶ θάπτεται μετὰ τῶν πατέρων αὐτοῦ ἐν πόλει Δαυιδ, καὶ βασιλεύει Ιωσαφατ υἱὸς αὐτοῦ ἀντ’ αὐτοῦ.

<sup>25</sup>Καὶ Ναδαβ υἱὸς Ιεροβοαμ βασιλεύει ἐπὶ Ισραὴλ ἐν ἔτει δευτέρᾳ τοῦ Ασα βασιλέως Ιουδα καὶ ἐβασίλευσεν ἐπὶ Ισραὴλ ἔτη δύο. <sup>26</sup>καὶ ἐποίησεν τὸ πονηρὸν ἐνώπιον κυρίου καὶ ἐπορεύθη ἐν ὁδῷ τοῦ πατρὸς αὐτοῦ καὶ ἐν ταῖς ἀμαρτίαις αὐτοῦ, αἵς ἔξήμαρτεν τὸν Ισραὴλ. <sup>27</sup>καὶ περιεκάθισεν αὐτὸν Βαασα υἱὸς Αχια ἐπὶ τὸν οἶκον Βελααν καὶ ἐπάταξεν αὐτὸν ἐν Γαβαθων τῇ τῶν ἀλλοφύλων, καὶ Ναδαβ καὶ πᾶς Ισραὴλ περιεκάθητο ἐπὶ Γαβαθων. <sup>28</sup>καὶ ἐθανάτωσεν αὐτὸν Βαασα ἐν ἔτει τρίτῳ τοῦ Ασα υἱὸν Αβιου βασιλέως Ιουδα καὶ ἐβασίλευσεν. <sup>29</sup>καὶ ἐγένετο ὡς ἐβασίλευσεν, καὶ ἐπάταξεν τὸν οἶκον Ιεροβοαμ καὶ οὐχ ὑπελίπετο πᾶσαν πνοὴν τοῦ Ιεροβοαμ ἔως τοῦ ἐξολεθρεῦσαι αὐτὸν κατὰ τὸ ῥῆμα κυρίου, ὃ ἐλάλησεν ἐν χειρὶ δούλου αὐτοῦ Αχια τοῦ Σηλωνίτου <sup>30</sup>περὶ τῶν ἀμαρτιῶν Ιεροβοαμ, ὡς ἔξήμαρτεν τὸν Ισραὴλ, καὶ ἐν τῷ παροργισμῷ αὐτοῦ, ὃ παρώργισεν τὸν κύριον θεὸν τοῦ Ισραὴλ. <sup>31</sup>καὶ τὰ λοιπὰ τῶν λόγων Ναδαβ καὶ πάντα, ἃ ἐποίησεν, οὐκ ἵδον ταῦτα γεγραμμένα ἐστὶν ἐν βιβλίῳ λόγων τῶν ἡμερῶν τοῖς βασιλεῦσιν Ισραὴλ; <sup>32</sup>Καὶ ἐν τῷ ἔτει τῷ τρίτῳ τοῦ Ασα βασιλέως Ιουδα βασιλεύει Βαασα υἱὸς Αχια ἐπὶ Ισραὴλ ἐν Θερσα εἴκοσι καὶ τέσσαρα ἔτη. <sup>33</sup>καὶ ἐποίησεν τὸ πονηρὸν ἐνώπιον κυρίου καὶ ἐπορεύθη ἐν ὁδῷ Ιεροβοαμ υἱὸν Ναβατ καὶ ἐν ταῖς ἀμαρτίαις αὐτοῦ, ὡς ἔξήμαρτεν τὸν Ισραὴλ. —

<sup>16</sup> <sup>1</sup>καὶ ἐγένετο λόγος κυρίου ἐν χειρὶ Ιου υἱὸν Ανανι πρὸς Βαασα <sup>2</sup>Ανθ’ ὅν ὑψωσά σε ἀπὸ τῆς γῆς καὶ ἔδωκά σε ἡγούμενον ἐπὶ τὸν λαόν μου Ισραὴλ καὶ ἐπορεύθης ἐν τῇ ὁδῷ Ιεροβοαμ καὶ ἔξήμαρτες τὸν λαόν μου τὸν Ισραὴλ τοῦ παροργίσαι με ἐν τοῖς ματαίοις αὐτῶν, <sup>3</sup>ἵδον ἐγὼ ἔξεγείρω ὁπίσω Βαασα καὶ ὅπισθεν τοῦ οἴκου αὐτοῦ καὶ δώσω τὸν οἴκον σου ὡς τὸν οἴκον Ιεροβοαμ υἱὸν Ναβατ. <sup>4</sup>τὸν τεθνηκότα τοῦ Βαασα ἐν τῇ πόλει, καταφάγονται αὐτὸν οἱ κύνες, καὶ τὸν τεθνηκότα αὐτοῦ ἐν τῷ

πεδίω, καταφάγονται αὐτὸν τὰ πετεινὰ τοῦ ούρανοῦ. — <sup>5</sup>καὶ τὰ λοιπὰ τῶν λόγων Βαασα καὶ πάντα, ἀ ἐποίησεν, καὶ αἱ δυναστεῖαι αὐτοῦ, οὐκ ἴδοὺ ταῦτα γεγραμμένα ἐν βιβλίῳ λόγων τῶν ἡμερῶν τῶν βασιλέων Ισραὴλ; <sup>6</sup>καὶ ἐκοιμήθη Βαασα μετὰ τῶν πατέρων αὐτοῦ καὶ θάπτεται ἐν Θερσα, καὶ βασιλεύει Ἡλα υἱὸς αὐτοῦ ἀντ' αὐτοῦ ἐν τῷ εἰκοστῷ ἔτει βασιλέως Ασα. <sup>7</sup>καὶ ἐν χειρὶ Ιου υἱοῦ Ανανι ἐλάλησεν κύριος ἐπὶ Βαασα καὶ ἐπὶ τὸν οἶκον αὐτοῦ πᾶσαν τὴν κακίαν, ἥν ἐποίησεν ἐνώπιον κυρίου τοῦ παροργίσαι αὐτὸν ἐν τοῖς ἔργοις τῶν χειρῶν αὐτοῦ, τοῦ εἶναι κατὰ τὸν οἶκον Ιεροβοαμ καὶ ὑπὲρ τοῦ πατάξαι αὐτόν.

<sup>8</sup>Καὶ Ἡλα υἱὸς Βαασα ἐβασίλευσεν ἐπὶ Ισραὴλ δύο ἔτη ἐν Θερσα. <sup>9</sup>καὶ συνέστρεψεν ἐπ' αὐτὸν Ζαμβρι ὁ ἄρχων τῆς ἡμίσους τῆς ἵππου, καὶ αὐτὸς ἦν ἐν Θερσα πίνων μεθύων ἐν τῷ οἴκῳ Ωσα τοῦ οἴκονόμου ἐν Θερσα. <sup>10</sup>καὶ εἰσῆλθεν Ζαμβρι καὶ ἐπάταξεν αὐτὸν καὶ ἐθανάτωσεν αὐτὸν καὶ ἐβασίλευσεν ἀντ' αὐτοῦ. <sup>11</sup>καὶ ἐγενήθη ἐν τῷ βασιλεῦσαι αὐτὸν ἐν τῷ καθίσαι αὐτὸν ἐπὶ τοῦ θρόνου αὐτοῦ καὶ ἐπάταξεν ὅλον τὸν οἶκον Βαασα <sup>12</sup>κατὰ τὸ ρῆμα, ὃ ἐλάλησεν κύριος ἐπὶ τὸν οἶκον Βαασα πρὸς Ιου τὸν προφήτην <sup>13</sup>περὶ πασῶν τῶν ἀμαρτιῶν Βαασα καὶ Ἡλα τοῦ υἱοῦ αὐτοῦ, ὡς ἐξήμαρτεν τὸν Ισραὴλ τοῦ παροργίσαι κύριον τὸν θεὸν Ισραὴλ ἐν τοῖς ματαίοις αὐτῶν. <sup>14</sup>καὶ τὰ λοιπὰ τῶν λόγων Ἡλα καὶ πάντα, ἀ ἐποίησεν, οὐκ ἴδοὺ ταῦτα γεγραμμένα ἐν βιβλίῳ λόγων τῶν ἡμερῶν τῶν βασιλέων Ισραὴλ;

<sup>15</sup>Καὶ Ζαμβρι ἐβασίλευσεν ἐπτὰ ἡμέρας ἐν Θερσα. καὶ ἡ παρεμβολὴ Ισραὴλ ἐπὶ Γαβαθῶν τὴν τῶν ἀλλοφύλων, <sup>16</sup>καὶ ἥκουσεν ὁ λαὸς ἐν τῇ παρεμβολῇ λεγόντων Συνεστράφη Ζαμβρι καὶ ἔπαισεν τὸν βασιλέα· καὶ ἐβασίλευσαν ἐν Ισραὴλ τὸν Αμβρι τὸν ἡγούμενον τῆς στρατιᾶς ἐπὶ Ισραὴλ ἐν τῇ ἡμέρᾳ ἐκείνῃ ἐν τῇ παρεμβολῇ. <sup>17</sup>καὶ ἀνέβη Αμβρι καὶ πᾶς Ισραὴλ μετ' αὐτοῦ ἐκ Γαβαθῶν καὶ περιεκάθισαν ἐπὶ Θερσα. <sup>18</sup>καὶ ἐγενήθη ὡς εἶδεν Ζαμβρι ὅτι προκατείλημπται αὐτοῦ ἡ πόλις, καὶ εἰσπορεύεται εἰς ἄντρον τοῦ οἴκου τοῦ βασιλέως καὶ ἐνεπύρισεν ἐπ' αὐτὸν τὸν οἶκον τοῦ βασιλέως ἐν πυρὶ καὶ ἀπέθανεν <sup>19</sup>ὑπὲρ τῶν ἀμαρτιῶν αὐτοῦ, ὃν ἐποίησεν τοῦ ποιῆσαι τὸ πονηρὸν ἐνώπιον κυρίου πορευθῆναι ἐν ὁδῷ Ιεροβοαμ υἱοῦ Ναβατ καὶ ἐν ταῖς ἀμαρτίαις αὐτοῦ, ὡς ἐξήμαρτεν τὸν Ισραὴλ. <sup>20</sup>καὶ τὰ λοιπὰ τῶν λόγων Ζαμβρι καὶ τὰς συνάψεις αὐτοῦ, ἀς συνῆψεν, οὐκ ἴδοὺ ταῦτα γεγραμμένα ἐν βιβλίῳ λόγων τῶν ἡμερῶν τῶν βασιλέων Ισραὴλ;

<sup>21</sup>Τότε μερίζεται ὁ λαὸς Ισραὴλ· ἥμισυ τοῦ λαοῦ γίνεται ὁπίσω Θαμνι υἱοῦ Γωναθ τοῦ βασιλεῦσαι αὐτόν, καὶ τὸ ἥμισυ τοῦ λαοῦ γίνεται ὁπίσω Αμβρι. <sup>22</sup>ὁ λαὸς ὁ ὅν ὁπίσω Αμβρι ὑπερεκράτησεν τὸν λαὸν τὸν ὁπίσω Θαμνι υἱοῦ Γωναθ, καὶ ἀπέθανεν Θαμνι καὶ Ιωραμ ὁ ἀδελφὸς αὐτοῦ ἐν τῷ καιρῷ ἐκείνῳ, καὶ ἐβασίλευσεν Αμβρι μετὰ Θαμνι. <sup>23</sup>ἐν τῷ ἔτει τῷ τριακοστῷ καὶ πρώτῳ τοῦ βασιλέως Ασα βασιλεύει Αμβρι ἐπὶ Ισραὴλ δώδεκα ἔτη. ἐν Θερσα βασιλεύει ἔξι ἔτη· <sup>24</sup>καὶ ἐκτήσατο Αμβρι τὸ ὅρος τὸ Σεμερων παρὰ Σεμηρ τοῦ κυρίου τοῦ ὅρους δύο ταλάντων ἀργυρίου καὶ ὧκοδόμησεν τὸ ὅρος καὶ ἐπεκάλεσεν τὸ ὅνομα τοῦ ὅρους, οὗ ὧκοδόμεσεν, ἐπὶ τῷ ὀνόματι Σεμηρ τοῦ κυρίου τοῦ ὅρους Σαεμηρων. <sup>25</sup>καὶ ἐποίησεν Αμβρι τὸ πονηρὸν ἐνώπιον κυρίου

καὶ ἐπονηρεύσατο ὑπὲρ πάντας τοὺς γενομένους ἔμπροσθεν αὐτοῦ.<sup>26</sup>καὶ ἐπορεύθη ἐν πάσῃ ὁδῷ Ιεροβοαμ υἱοῦ Ναβατ καὶ ἐν ταῖς ἀμαρτίαις αὐτοῦ, αἵς ἔξήμαρτεν τὸν Ισραὴλ τοῦ παροργίσαι τὸν κύριον θεὸν Ισραὴλ ἐν τοῖς ματαίοις αὐτῶν.<sup>27</sup>καὶ τὰ λοιπὰ τῶν λόγων Αμβρι καὶ πάντα, ἢ ἐποίησεν, καὶ ἡ δυναστεία αὐτοῦ, οὐκ ἴδού ταῦτα γεγραμμένα ἐν βιβλίῳ λόγων τῶν ἡμερῶν τῶν βασιλέων Ισραὴλ;<sup>28</sup>καὶ ἐκοιμήθη Αμβρι μετὰ τῶν πατέρων αὐτοῦ καὶ θάπτεται ἐν Σαμαρείᾳ, καὶ βασιλεύει Αχααβ υἱὸς αὐτοῦ ἀντ' αὐτοῦ.

<sup>28a</sup>Καὶ ἐν τῷ ἐνιαυτῷ τῷ ἐνδεκάτῳ τοῦ Αμβρι βασιλεύει Ιωσαφατ υἱὸς Ασα ἐτῶν τριάκοντα καὶ πέντε ἐν τῇ βασιλείᾳ αὐτοῦ, καὶ εἴκοσι πέντε ἔτη ἐβασίλευσεν ἐν Ιερουσαλημ, καὶ ὄνομα τῆς μητρὸς αὐτοῦ Γαζουβα θυγάτηρ Σελεϊ.<sup>28b</sup>καὶ ἐπορεύθη ἐν τῇ ὁδῷ Ασα τοῦ πατρὸς αὐτοῦ καὶ οὐκ ἔξέκλινεν ἀπ' αὐτῆς τοῦ ποιεῖν τὸ εὔθετό ἐνώπιον κυρίου· πλὴν τῶν ὑψηλῶν οὐκ ἔξῆραν, ἔθυον ἐν τοῖς ὑψηλοῖς καὶ ἐθυμίων.<sup>28c</sup>καὶ ἡ συνέθετο Ιωσαφατ, καὶ πᾶσα ἡ δυναστεία αὐτοῦ, ἥν ἐποίησεν, καὶ οὓς ἐπολέμησεν, οὐκ ἴδού ταῦτα γεγραμμένα ἐν βιβλίῳ λόγων τῶν ἡμερῶν τῶν βασιλέων Ιουδα;<sup>28d</sup>καὶ τὰ λοιπὰ τῶν συμπλοκῶν, ἃς ἐπέθεντο ἐν ταῖς ἡμέραις Ασα τοῦ πατρὸς αὐτοῦ, ἔξῆρεν ἀπὸ τῆς γῆς.<sup>28e</sup>καὶ βασιλεὺς οὐκ ἦν ἐν Συρίᾳ νασιβ.<sup>28f</sup>καὶ ὁ βασιλεὺς Ιωσαφατ ἐποίησεν ναῦν εἰς Θαρσις πορεύεσθαι εἰς Σωφιρ ἐπὶ τὸ χρυσίον· καὶ οὐκ ἐπορεύθη, ὅτι συνετρίβη ἡ ναῦς ἐν Γασιωνγαβερ.<sup>28g</sup>τότε εἶπεν ὁ βασιλεὺς Ισραὴλ πρὸς Ιωσαφατ Ἐξαποστελῶ τοὺς παιδάς σου καὶ τὰ παιδάριά μου ἐν τῇ νηὶ· καὶ οὐκ ἐβούλετο Ιωσαφατ.<sup>28h</sup>καὶ ἐκοιμήθη Ιωσαφατ μετὰ τῶν πατέρων αὐτοῦ καὶ θάπτεται μετὰ τῶν πατέρων αὐτοῦ ἐν πόλει Δαυιδ, καὶ ἐβασίλευσεν Ιωραμ υἱὸς αὐτοῦ ἀντ' αὐτοῦ.

<sup>29</sup>Ἐν ἔτει δευτέρῳ τῷ Ιωσαφατ βασιλεύει Αχααβ υἱὸς Αμβρι· ἐβασίλευσεν ἐπὶ Ισραὴλ ἐν Σαμαρείᾳ εἴκοσι καὶ δύο ἔτη.<sup>30</sup>καὶ ἐποίησεν Αχααβ τὸ πονηρὸν ἐνώπιον κυρίου, ἐπονηρεύσατο ὑπὲρ πάντας τοὺς γενομένους ἔμπροσθεν αὐτοῦ.<sup>31</sup>καὶ οὐκ ἦν αὐτῷ ἵκανὸν τοῦ πορεύεσθαι ἐν ταῖς ἀμαρτίαις Ιεροβοαμ υἱοῦ Ναβατ, καὶ ἔλαβεν γυναῖκα τὴν Ιεζαβελ θυγατέρα Ιεθεβααλ βασιλέως Σιδωνίων καὶ ἐπορεύθη καὶ ἐδούλευσεν τῷ Βααλ καὶ προσεκύνησεν αὐτῷ.<sup>32</sup>καὶ ἔστησεν θυσιαστήριον τῷ Βααλ ἐν οἴκῳ τῶν προσοχθισμάτων αὐτοῦ, ὃν ὠκοδόμησεν ἐν Σαμαρείᾳ,<sup>33</sup>καὶ ἐποίησεν Αχααβ ἄλσος, καὶ προσέθηκεν Αχααβ τοῦ ποιῆσαι παροργίσματα τοῦ παροργίσαι τὴν ψυχὴν αὐτοῦ τοῦ ἔξολεθρευθῆναι. ἐκακοποίησεν ὑπὲρ πάντας τοὺς βασιλεῖς Ισραὴλ τοὺς γενομένους ἔμπροσθεν αὐτοῦ. —<sup>34</sup>ἐν ταῖς ἡμέραις αὐτοῦ ὠκοδόμησεν Αχιηλ ὁ Βαιθηλίτης τὴν Ιεριχω· ἐν τῷ Αβιρων τῷ πρωτοτόκῳ αὐτοῦ ἐθεμελίωσεν αὐτὴν καὶ τῷ Σεγουβ τῷ νεωτέρῳ αὐτοῦ ἐπέστησεν θύρας αὐτῆς κατὰ τὸ ῥῆμα κυρίου, ὃ ἔλαλησεν ἐν χειρὶ Ιησου υἱοῦ Ναυη.

17<sup>1</sup>Καὶ εἶπεν Ήλιου ὁ προφήτης ὁ Θεσβίτης ἐκ Θεσβων τῆς Γαλααδ πρὸς Αχααβ Ζῆ κύριος ὁ θεὸς τῶν δυνάμεων ὁ θεὸς Ισραὴλ, ὃ παρέστην ἐνώπιον αὐτοῦ, εἰ ἔσται τὰ ἔτη ταῦτα δρόσος καὶ ὑετὸς ὅτι εἰ μὴ διὰ στόματος λόγου μου.<sup>2</sup>καὶ ἐγένετο ῥῆμα κυρίου πρὸς Ήλιου <sup>3</sup>Πορεύου ἐντεῦθεν κατὰ ἀνατολὰς καὶ κρύβηθι ἐν τῷ χειμάρρῳ Χορραθ τοῦ ἐπὶ προσώπου τοῦ Ιορδάνου.<sup>4</sup>καὶ ἔσται ἐκ τοῦ χειμάρρου πίεσαι ὕδωρ, καὶ τοῖς κόραξιν ἐντελοῦμαι διατρέφειν σε ἐκεῖ.<sup>5</sup>καὶ ἐποίησεν Ηλιου

κατὰ τὸ ῥῆμα κυρίου καὶ ἐκάθισεν ἐν τῷ χειμάρρῳ Χορραθ ἐπὶ προσώπου τοῦ Ιορδάνου. <sup>6</sup>καὶ οἱ κόρακες ἔφερον αὐτῷ ἄρτους τὸ πρωὶ καὶ κρέα τὸ δείλης, καὶ ἐκ τοῦ χειμάρρου ἔπινεν ὕδωρ.

<sup>7</sup>Καὶ ἐγένετο μετὰ ἡμέρας καὶ ἐξηράνθη ὁ χειμάρρος, ὅτι οὐκ ἐγένετο ὑετὸς ἐπὶ τῆς γῆς. <sup>8</sup>καὶ ἐγένετο ῥῆμα κυρίου πρὸς Ήλιου <sup>9</sup>Ανάστηθι καὶ πορεύου εἰς Σαρεπτα τῆς Σιδωνίας· ἵδοὺ ἐντέταλμαι ἐκεῖ γυναικὶ χήρᾳ τοῦ διατρέφειν σε. <sup>10</sup>καὶ ἀνέστη καὶ ἐπορεύθη εἰς Σαρεπτα εἰς τὸν πυλῶνα τῆς πόλεως, καὶ ἵδοὺ ἐκεῖ γυνὴ χήρα συνέλεγεν ξύλα· καὶ ἐβόησεν ὀπίσω αὐτῆς Ηλιου καὶ εἶπεν αὐτῇ Λαβέ δή μοι ὀλίγον ὕδωρ εἰς ἄγγος καὶ πίομαι. <sup>11</sup>καὶ ἐπορεύθη λαβεῖν, καὶ ἐβόησεν ὀπίσω αὐτῆς Ηλιου καὶ εἶπεν Λήμψῃ δή μοι ψωμὸν ἄρτου ἐν τῇ χειρὶ σου. <sup>12</sup>καὶ εἶπεν ἡ γυνὴ Ζῆ κύριος ὁ θεός σου, εἰ ἔστιν μοι ἐγκρυφίας ἀλλ’ ἡ ὅσον δρὰξ ἀλεύρου ἐν τῇ ὑδρίᾳ καὶ ὀλίγον ἔλαιον ἐν τῷ καψάκῃ· καὶ ἵδοὺ ἐγὼ συλλέγω δύο ξυλάρια καὶ εἰσελεύσομαι καὶ ποιήσω αὐτὸ ἐμαυτῇ καὶ τοῖς τέκνοις μου, καὶ φαγόμεθα καὶ ἀποθανούμεθα. <sup>13</sup>καὶ εἶπεν πρὸς αὐτὴν Ηλιου Θάρσει, εἰσελθε καὶ ποίησον κατὰ τὸ ῥῆμά σου· ἀλλὰ ποίησον ἐμοὶ ἐκεῖθεν ἐγκρυφίαν μικρὸν ἐν πρώτοις καὶ ἐξοίσεις μοι, σαυτῇ δὲ καὶ τοῖς τέκνοις σου ποιήσεις ἐπ’ ἐσχάτου. <sup>14</sup>ὅτι τάδε λέγει κύριος Ἡ ὑδρία τοῦ ἀλεύρου οὐκ ἐκλείψει καὶ ὁ καψάκης τοῦ ἔλαιου οὐκ ἐλαττονήσει ἔως ἡμέρας τοῦ δοῦναι κύριον τὸν ὑετὸν ἐπὶ τῆς γῆς. <sup>15</sup>καὶ ἐπορεύθη ἡ γυνὴ καὶ ἐποίησεν· καὶ ἥσθιεν αὐτὴ καὶ αὐτὸς καὶ τὰ τέκνα αὐτῆς. <sup>16</sup>καὶ ἡ ὑδρία τοῦ ἀλεύρου οὐκ ἐξέλιπεν καὶ ὁ καψάκης τοῦ ἔλαιου οὐκ ἐλαττονώθη κατὰ τὸ ῥῆμα κυρίου, δὲ ἐλάλησεν ἐν χειρὶ Ηλιου.

<sup>17</sup>Καὶ ἐγένετο μετὰ ταῦτα καὶ ἡρρώστησεν ὁ υἱὸς τῆς γυναικὸς τῆς κυρίας τοῦ οἴκου, καὶ ἦν ἡ ἀρρωστία αὐτοῦ κραταιὰ σφόδρα, ἔως οὗ οὐχ ὑπελείφθη ἐν αὐτῷ πνεῦμα. <sup>18</sup>καὶ εἶπεν πρὸς Ηλιου Τί ἐμοὶ καὶ σοί, ἄνθρωπε τοῦ θεοῦ; εἰσῆλθες πρός με τοῦ ἀναμνῆσαι τὰς ἀδικίας μου καὶ θανατῶσαι τὸν υἱόν μου. <sup>19</sup>καὶ εἶπεν Ηλιου πρὸς τὴν γυναικα Δός μοι τὸν υἱόν σου· καὶ ἔλαβεν αὐτὸν ἐκ τοῦ κόλπου αὐτῆς καὶ ἀνήνεγκεν αὐτὸν εἰς τὸ ὑπερῶν, ἐν ᾧ αὐτὸς ἐκάθητο ἐκεῖ, καὶ ἐκοίμισεν αὐτὸν ἐπὶ τῆς κλίνης αὐτοῦ. <sup>20</sup>καὶ ἀνεβόησεν Ηλιου καὶ εἶπεν Οἴμμοι, κύριε ὁ μάρτυς τῆς χήρας, μεθ’ ἣς ἐγὼ κατοικῶ μετ’ αὐτῆς, σὺ κεκάκωκας τοῦ θανατῶσαι τὸν υἱὸν αὐτῆς. <sup>21</sup>καὶ ἐνεφύσησεν τῷ παιδαρίῳ τρίς καὶ ἐπεκαλέσατο τὸν κύριον καὶ εἶπεν Κύριε ὁ θεός μου, ἐπιστραφήτω δὴ ἡ ψυχὴ τοῦ παιδαρίου τούτου εἰς αὐτόν. <sup>22</sup>καὶ ἐγένετο οὕτως, καὶ ἀνεβόησεν τὸ παιδάριον. <sup>23</sup>καὶ κατήγαγεν αὐτὸν ἀπὸ τοῦ ὑπερώου εἰς τὸν οἴκον καὶ ἔδωκεν αὐτὸν τῇ μητρὶ αὐτοῦ· καὶ εἶπεν Ηλιου Βλέπε, ζῆ ὁ υἱός σου. <sup>24</sup>καὶ εἶπεν ἡ γυνὴ πρὸς Ηλιου Ἰδού ἔγνωκα ὅτι ἄνθρωπος θεοῦ εἰ σὺ καὶ ῥῆμα κυρίου ἐν στόματί σου ἀληθινόν.

**18** <sup>1</sup>Καὶ ἐγένετο μεθ’ ἡμέρας πολλὰς καὶ ῥῆμα κυρίου ἐγένετο πρὸς Ηλιου ἐν τῷ ἐνιαυτῷ τῷ τρίτῳ λέγων Πορεύθητι καὶ ὅφθητι τῷ Αχααβ, καὶ δώσω ὑετὸν ἐπὶ πρόσωπον τῆς γῆς. <sup>2</sup>καὶ ἐπορεύθη Ηλιου τοῦ ὅφθηναι τῷ Αχααβ. — καὶ ἡ λιμὸς κραταιὰ ἐν Σαμαρείᾳ. <sup>3</sup>καὶ ἐκάλεσεν Αχααβ τὸν Αβδιού τὸν οἰκονόμον· (καὶ Αβδιού ἦν φοβούμενος τὸν κύριον σφόδρα, <sup>4</sup>καὶ ἐγένετο ἐν τῷ τύπτειν τὴν Ιεζαβελ τοὺς προφήτας κυρίου καὶ ἔλαβεν Αβδιού ἐκατὸν ἄνδρας προφήτας καὶ ἔκρυψεν αὐτοὺς

κατὰ πεντήκοντα ἐν σπηλαίῳ καὶ διέτρεφεν αὐτοὺς ἐν ἄρτῳ καὶ ὕδατι·) <sup>5</sup>καὶ εἶπεν Αχααβ πρὸς Αβδιού Δεῦρο καὶ διέλθωμεν ἐπὶ τὴν γῆν ἐπὶ πηγὰς τῶν ὑδάτων καὶ ἐπὶ χειμάρρους, ἐάν πως εὕρωμεν βοτάνην καὶ περιποιησώμεθα ἵππους καὶ ἡμιόνους, καὶ οὐκ ἔξολοθρευθήσονται ἀπὸ τῶν κτηνῶν. <sup>6</sup>καὶ ἐμέρισαν ἑαυτοῖς τὴν ὁδὸν τοῦ διελθεῖν αὐτήν. Αχααβ ἐπορεύθη ἐν ὁδῷ μιᾷ μόνος, καὶ Αβδιού ἐπορεύθη ἐν ὁδῷ ἄλλῃ μόνος. — <sup>7</sup>καὶ ἦν Αβδιού ἐν τῇ ὁδῷ μόνος, καὶ ἥλθεν Ήλιου εἰς συνάντησιν αὐτοῦ μόνος· καὶ Αβδιού ἔσπευσεν καὶ ἔπεσεν ἐπὶ πρόσωπον αὐτοῦ καὶ εἶπεν Εἰ σὺ εἴσαι αὐτός, κύριέ μου Ήλιου; <sup>8</sup>καὶ εἶπεν Ήλιου αὐτῷ Ἐγώ· πορεύου λέγε τῷ κυρίῳ σου Ἰδοὺ Ήλιου. <sup>9</sup>καὶ εἶπεν Αβδιού Τί ἡμάρτηκα, ὅτι δίδως τὸν δοῦλόν σου εἰς χεῖρα Αχααβ τοῦ θανατῶσαί με; <sup>10</sup>ζῆ κύριος ὁ θεός σου, εἰ ἔστιν ἔθνος ἢ βασιλεία, οὐ οὐκ ἀπέσταλκεν ὁ κύριός μου ζητεῖν σε, καὶ εἶπον Οὐκ ἔστιν· καὶ ἐνέπρησεν τὴν βασιλείαν καὶ τὰς χώρας αὐτῆς, ὅτι οὐχ εὔρηκέν σε. <sup>11</sup>καὶ νῦν σὺ λέγεις Πορεύου ἀνάγγελλε τῷ κυρίῳ σου Ἰδοὺ Ήλιου. <sup>12</sup>καὶ ἔσται ἐὰν ἐγὼ ἀπέλθω ἀπὸ σοῦ, καὶ πνεῦμα κυρίου ἀρεῖ σε εἰς γῆν, ἣν οὐκ οἶδα, καὶ εἰσελεύσομαι ἀπαγγεῖλαι τῷ Αχααβ, καὶ ἀποκτενεῖ με· καὶ ὁ δοῦλός σου ἔστιν φοβούμενος τὸν κύριον ἐκ νεότητος αὐτοῦ. <sup>13</sup>ζῆ οὐκ ἀπηγγέλη σοι τῷ κυρίῳ μου οἴα πεποίηκα ἐν τῷ ἀποκτείνειν Ιεζαβελ τοὺς προφήτας κυρίου καὶ ἔκρυψα ἀπὸ τῶν προφητῶν κυρίου ἐκατὸν ἄνδρας ἀνὰ πεντήκοντα ἐν σπηλαίῳ καὶ ἔθρεψα ἐν ἄρτοις καὶ ὕδατι; <sup>14</sup>καὶ νῦν σὺ λέγεις μοι Πορεύου λέγε τῷ κυρίῳ σου Ἰδοὺ Ήλιου· καὶ ἀποκτενεῖ με. <sup>15</sup>καὶ εἶπεν Ήλιου Ζῆ κύριος τῶν δυνάμεων, ὃ παρέστην ἐνώπιον αὐτοῦ, ὅτι σήμερον ὀφθήσομαι αὐτῷ. <sup>16</sup>καὶ ἐπορεύθη Αβδιού εἰς συναντήν τῷ Αχααβ καὶ ἀπήγγειλεν αὐτῷ· καὶ ἔξέδραμεν Αχααβ καὶ ἐπορεύθη εἰς συνάντησιν Ήλιου.

<sup>17</sup>Καὶ ἐγένετο ὡς εἶδεν Αχααβ τὸν Ήλιου, καὶ εἶπεν Αχααβ πρὸς Ήλιου Εἰ σὺ εἴσαι αὐτὸς ὁ διαστρέφων τὸν Ισραὴλ; <sup>18</sup>καὶ εἶπεν Ήλιου Οὐ διαστρέφω τὸν Ισραὴλ, ὅτι ἀλλ' ἢ σὺ καὶ ὁ οἶκος τοῦ πατρός σου ἐν τῷ καταλιμπάνειν ὑμᾶς τὸν κύριον θεὸν ὑμῶν καὶ ἐπορεύθης ὀπίσω τῶν Βααλιμ. <sup>19</sup>καὶ νῦν ἀπόστειλον συνάθροισον πρός με πάντα Ισραὴλ εἰς ὄρος τὸ Καρμήλιον καὶ τοὺς προφήτας τῆς αἰσχύνης τετρακοσίους καὶ πεντήκοντα καὶ τοὺς προφήτας τῶν ἀλσῶν τετρακοσίους ἐσθίοντας τράπεζαν Ιεζαβελ. <sup>20</sup>καὶ ἀπέστειλεν Αχααβ εἰς πάντα Ισραὴλ καὶ ἐπισυνήγαγεν πάντας τοὺς προφήτας εἰς ὄρος τὸ Καρμήλιον. <sup>21</sup>καὶ προσήγαγεν Ήλιου πρὸς πάντας, καὶ εἶπεν αὐτοῖς Ήλιου Ἔως πότε ὑμεῖς χωλανεῖτε ἐπ’ ἀμφοτέραις ταῖς ἴγυναῖς; εἰ ἔστιν κύριος ὁ θεός, πορεύεσθε ὀπίσω αὐτοῦ· εἰ δὲ ὁ Βααλ αὐτός, πορεύεσθε ὀπίσω αὐτοῦ. καὶ οὐκ ἀπεκρίθη ὁ λαὸς λόγον. <sup>22</sup>καὶ εἶπεν Ήλιου πρὸς τὸν λαόν Ἐγώ ὑπολέειμαι προφήτης τοῦ κυρίου μονώτατος, καὶ οἱ προφῆται τοῦ Βααλ τετρακόσιοι καὶ πεντήκοντα ἄνδρες, καὶ οἱ προφῆται τοῦ ἄλσους τετρακόσιοι. <sup>23</sup>δότωσαν ἡμῖν δύο βόας, καὶ ἐκλεξάσθωσαν ἑαυτοῖς τὸν ἔνα καὶ μελισάτωσαν καὶ ἐπιθέτωσαν ἐπὶ τῶν ξύλων καὶ πῦρ μὴ ἐπιθέτωσαν, καὶ ἐγὼ ποιήσω τὸν βοῦν τὸν ἄλλον καὶ πῦρ οὐ μὴ ἐπιθῶ. <sup>24</sup>καὶ βοᾶτε ἐν ὀνόματι θεῶν ὑμῶν, καὶ ἐγὼ ἐπικαλέσομαι ἐν ὀνόματι κυρίου τοῦ θεοῦ μου, καὶ ἔσται ὁ θεός, ὃς ἐὰν ἐπακούσῃ ἐν πυρί, οὗτος θεός, καὶ ἀπεκρίθησαν πᾶς ὁ λαὸς καὶ εἶπον Καλὸν τὸ ῥῆμα, ὃ ἐλάλησας.

<sup>25</sup>καὶ εἶπεν Ἡλιου τοῖς προφήταις τῆς αἰσχύνης Ἐκλέξασθε ἑαυτοῖς τὸν μόσχον τὸν ἔνα καὶ ποιήσατε πρῶτοι, ὅτι πολλοὶ ὑμεῖς, καὶ ἐπικαλέσασθε ἐν ὄνόματι θεοῦ ὑμῶν καὶ πῦρ μὴ ἐπιθῆτε. <sup>26</sup>καὶ ἔλαβον τὸν μόσχον καὶ ἐποίησαν καὶ ἐπεκαλοῦντο ἐν ὄνόματι τοῦ Βααλ ἐκ πρωΐθεν ἕως μεσημβρίας καὶ εἶπον Ἐπάκουσον ἡμῶν, ὁ Βααλ, ἐπάκουσον ἡμῶν· καὶ οὐκ ἦν φωνὴ καὶ οὐκ ἦν ἀκρόασις· καὶ διέτρεχον ἐπὶ τοῦ θυσιαστηρίου, οὗ ἐποίησαν. <sup>27</sup>καὶ ἐγένετο μεσημβρίᾳ καὶ ἐμυκτήρισεν αὐτοὺς Ἡλιου ὁ Θεσβίτης καὶ εἶπεν Ἐπικαλεῖσθε ἐν φωνῇ μεγάλῃ, ὅτι θεός ἐστιν, ὅτι ἀδολεσχία αὐτῷ ἐστιν, καὶ ἄμα μήποτε χρηματίζει αὐτός, ἢ μήποτε καθεύδει αὐτός, καὶ ἔξαναστήσεται. <sup>28</sup>καὶ ἐπεκαλοῦντο ἐν φωνῇ μεγάλῃ καὶ κατετέμνοντο κατὰ τὸν ἐθισμὸν αὐτῶν ἐν μαχαίραις καὶ σειρομάσταις ἕως ἐκχύσεως αἷματος ἐπ’ αὐτούς. <sup>29</sup>καὶ ἐπροφήτευον, ἕως οὗ παρῆλθεν τὸ δειλινόν, καὶ ἐγένετο ὡς ὁ καιρὸς τοῦ ἀναβῆναι τὴν θυσίαν καὶ οὐκ ἦν φωνή, καὶ ἔλαλησεν Ἡλιου ὁ Θεσβίτης πρὸς τοὺς προφήτας τῶν προσοχθισμάτων λέγων Μετάστητε ἀπὸ τοῦ νῦν, καὶ ἐγὼ ποιήσω τὸ ὄλοκαύτωμά μου· καὶ μετέστησαν καὶ ἀπῆλθον. — <sup>30</sup>καὶ εἶπεν Ἡλιου πρὸς τὸν λαόν Προσαγάγετε πρός με· καὶ προσῆγαγεν πᾶς ὁ λαὸς πρὸς αὐτόν. <sup>31</sup>καὶ ἔλαβεν Ἡλιου δώδεκα λίθους κατ’ ἀριθμὸν φυλῶν τοῦ Ισραὴλ, ὡς ἔλαλησεν κύριος πρὸς αὐτὸν λέγων Ισραὴλ ἐσται τὸ ὄνομά σου. <sup>32</sup>καὶ ὥκοδόμησεν τοὺς λίθους ἐν ὄνόματι κυρίου καὶ ἴάσατο τὸ θυσιαστήριον τὸ κατεσκαμμένον καὶ ἐποίησεν θααλα χωροῦσαν δύο μετρητὰς σπέρματος κυκλόθεν τοῦ θυσιαστηρίου. <sup>33</sup>καὶ ἐστοίβασεν τὰς σχίδακας ἐπὶ τὸ θυσιαστήριον, ὃ ἐποίησεν, καὶ ἐμέλισεν τὸ ὄλοκαύτωμα καὶ ἐπέθηκεν ἐπὶ τὰς σχίδακας καὶ ἐστοίβασεν ἐπὶ τὸ θυσιαστήριον. <sup>34</sup>καὶ εἶπεν Λάβετέ μοι τέσσαρας ὑδρίας ὕδατος καὶ ἐπιχέετε ἐπὶ τὸ ὄλοκαύτωμα καὶ ἐπὶ τὰς σχίδακας· καὶ ἐποίησαν οὕτως. καὶ εἶπεν Δευτερώσατε· καὶ ἐδευτέρωσαν. καὶ εἶπεν Τρισσώσατε· καὶ ἐτρίσσευσαν. <sup>35</sup>καὶ διεπορεύετο τὸ ὕδωρ κύκλῳ τοῦ θυσιαστηρίου, καὶ τὴν θααλα ἐπληγαν ὕδατος. <sup>36</sup>καὶ ἀνεβόησεν Ἡλιου εἰς τὸν οὐρανὸν καὶ εἶπεν Κύριε ὁ θεὸς Αβρααμ καὶ Ισαακ καὶ Ισραὴλ, ἐπάκουσόν μου, κύριε, ἐπάκουσόν μου σήμερον ἐν πυρί, καὶ γνώτωσαν πᾶς ὁ λαὸς οὕτος ὅτι σὺ εἶ κύριος ὁ θεὸς Ισραὴλ κάγὼ δοῦλός σου καὶ διὰ σὲ πεποίκηα τὰ ἔργα ταῦτα. <sup>37</sup>ἐπάκουσόν μου, κύριε, ἐπάκουσόν μου ἐν πυρί, καὶ γνώτω ὁ λαὸς οὕτος ὅτι σὺ εἶ κύριος ὁ θεὸς καὶ σὺ ἐστρεψας τὴν καρδίαν τοῦ λαοῦ τούτου ὀπίσω. <sup>38</sup>καὶ ἐπεσεν πῦρ παρὰ κυρίου ἐκ τοῦ οὐρανοῦ καὶ κατέφαγεν τὸ ὄλοκαύτωμα καὶ τὰς σχίδακας καὶ τὸ ὕδωρ τὸ ἐν τῇ θααλα, καὶ τοὺς λίθους καὶ τὸν χοῦν ἐξέλειξεν τὸ πῦρ. <sup>39</sup>καὶ ἐπεσεν πᾶς ὁ λαὸς ἐπὶ πρόσωπον αὐτῶν καὶ εἶπον Ἀληθῶς κύριος ἐστιν ὁ θεός, αὐτὸς ὁ θεός. <sup>40</sup>καὶ εἶπεν Ἡλιου πρὸς τὸν λαόν Συλλάβετε τοὺς προφήτας τοῦ Βααλ, μηθεὶς σωθήτω ἐξ αὐτῶν· καὶ συνέλαβον αὐτούς, καὶ κατάγει αὐτοὺς Ἡλιου εἰς τὸν χειμάρρουν Κισων καὶ ἔσφαξεν αὐτοὺς ἐκεῖ.

<sup>41</sup>Καὶ εἶπεν Ἡλιου τῷ Αχααβ Ἀνάβηθι καὶ φάγε καὶ πίε, ὅτι φωνὴ τῶν ποδῶν τοῦ ὑετοῦ. <sup>42</sup>καὶ ἀνέβη Αχααβ τοῦ φαγεῖν καὶ πιεῖν, καὶ Ἡλιου ἀνέβη ἐπὶ τὸν Κάρμηλον καὶ ἔκυψεν ἐπὶ τὴν γῆν καὶ ἐθηκεν τὸ πρόσωπον ἑαυτοῦ ἀνὰ μέσον τῶν γονάτων ἑαυτοῦ. <sup>43</sup>καὶ εἶπεν τῷ παιδαρίῳ αὐτοῦ Ἀνάβηθι καὶ ἐπίβλεψον ὁδὸν τῆς θαλάσσης. καὶ ἐπέβλεψεν τὸ παιδάριον καὶ εἶπεν Οὐκ ἔστιν οὐθέν. καὶ εἶπεν

Ηλιου Καὶ σὺ ἐπίστρεψον ἐπτάκι· καὶ ἐπέστρεψεν τὸ παιδάριον ἐπτάκι. <sup>44</sup>καὶ ἐγένετο ἐν τῷ ἑβδόμῳ καὶ ἴδοὺ νεφέλη μικρὰ ὡς ἵχνος ἀνδρὸς ἀνάγουσα ὕδωρ· καὶ εἶπεν Ἀνάβηθι καὶ εἰπὸν τῷ Αχααβ Ζεῦξον τὸ ἄρμα σου καὶ κατάβηθι, μὴ καταλάβῃ σε ὁ ὑετός. <sup>45</sup>καὶ ἐγένετο ἔως ὥδε καὶ ὥδε καὶ ὁ οὐρανὸς συνεσκότασεν νεφέλαις καὶ πνεύματι, καὶ ἐγένετο ὑετὸς μέγας· καὶ ἔκλαιεν καὶ ἐπορεύετο Αχααβ εἰς Ιεζαελ. <sup>46</sup>καὶ χεὶρ κυρίου ἐπὶ τὸν Ηλιού, καὶ συνέσφιγξεν τὴν ὁσφὺν αὐτοῦ καὶ ἔτρεχεν ἔμπροσθεν Αχααβ ἔως Ιεζαελ.

19 <sup>1</sup>Καὶ ἀνήγγειλεν Αχααβ τῇ Ιεζαβελ γυναικὶ αὐτοῦ πάντα, ἀ ἐποίησεν Ηλιού, καὶ ὡς ἀπέκτεινεν τοὺς προφήτας ἐν ρόμφαιᾳ. <sup>2</sup>καὶ ἀπέστειλεν Ιεζαβελ πρὸς Ηλιού καὶ εἶπεν Εἰ σὺ εἴ Ηλιού καὶ ἐγὼ Ιεζαβελ, τάδε ποιήσαι μοι ὁ θεὸς καὶ τάδε προσθείη, ὅτι ταύτην τὴν ὥραν αὔριον θήσομαι τὴν ψυχὴν σου καθὼς ψυχὴν ἐνὸς ἐξ αὐτῶν. <sup>3</sup>καὶ ἐφοβήθη Ηλιού καὶ ἀνέστη καὶ ἀπῆλθεν κατὰ τὴν ψυχὴν ἑαυτοῦ καὶ ἔρχεται εἰς Βηρσαβεε τὴν Ιουδὰ καὶ ἀφῆκεν τὸ παιδάριον αὐτοῦ ἐκεῖ. <sup>4</sup>καὶ αὐτὸς ἐπορεύθη ἐν τῇ ἐρήμῳ ὁδὸν ἡμέρας καὶ ἥλθεν καὶ ἐκάθισεν ὑπὸ ραθμοῦ ἐν καὶ ἤτησατο τὴν ψυχὴν αὐτοῦ ἀποθανεῖν καὶ εἶπεν Ἰκανούσθω νῦν, λαβὲ δὴ τὴν ψυχὴν μου ἀπ’ ἐμοῦ, κύριε, ὅτι οὐ κρείσσων ἐγώ εἰμι ὑπὲρ τοὺς πατέρας μου. <sup>5</sup>καὶ ἐκοιμήθη καὶ ὑπνωσεν ἐκεῖ ὑπὸ φυτόν, καὶ ἴδού τις ἥψατο αὐτοῦ καὶ εἶπεν αὐτῷ Ἀνάστηθι καὶ φάγε. <sup>6</sup>καὶ ἐπέβλεψεν Ηλιού, καὶ ἴδοὺ πρὸς κεφαλῆς αὐτοῦ ἐγκρυφίας ὀλυρίτης καὶ καψάκης ὕδατος· καὶ ἀνέστη καὶ ἔφαγεν καὶ ἔπιεν. καὶ ἐπιστρέψας ἐκοιμήθη. <sup>7</sup>καὶ ἐπέστρεψεν ὁ ἄγγελος κυρίου ἐκ δευτέρου καὶ ἥψατο αὐτοῦ καὶ εἶπεν αὐτῷ Ἀνάστα φάγε, ὅτι πολλὴ ἀπὸ σοῦ ἡ ὁδός. <sup>8</sup>καὶ ἀνέστη καὶ ἔφαγεν καὶ ἔπιεν. καὶ ἐπορεύθη ἐν τῇ ἰσχύι τῆς βρώσεως ἐκείνης τεσσαράκοντα ἡμέρας καὶ τεσσαράκοντα νύκτας ἔως ὅρους Χωρηβ. <sup>9</sup>καὶ εἰσῆλθεν ἐκεῖ εἰς τὸ σπήλαιον καὶ κατέλυσεν ἐκεῖ· καὶ ἴδοὺ ρῆμα κυρίου πρὸς αὐτὸν καὶ εἶπεν Τί σὺ ἐνταῦθα, Ηλιού; <sup>10</sup>καὶ εἶπεν Ηλιού Ζηλῶν ἐζήλωκα τῷ κυρίῳ παντοκράτορι, ὅτι ἐγκατέλιπόν σε οἱ υἱοὶ Ισραὴλ· τὰ θυσιαστήριά σου κατέσκαψαν καὶ τοὺς προφήτας σου ἀπέκτειναν ἐν ρόμφαιᾳ, καὶ ὑπολέλειμμαι ἐγὼ μονώτατος, καὶ ζητοῦσι τὴν ψυχὴν μου λαβεῖν αὐτήν. <sup>11</sup>καὶ εἶπεν Ἐξελεύσῃ αὔριον καὶ στήσῃ ἐνώπιον κυρίου ἐν τῷ ὅρει· ἴδού παρελεύσεται κύριος. καὶ πνεῦμα μέγα κραταιὸν διαλῦν ὅρη καὶ συντρῖβον πέτρας ἐνώπιον κυρίου, οὐκ ἐν τῷ πνεύματι κύριος· καὶ μετὰ τὸ πνεῦμα συσσεισμός, οὐκ ἐν τῷ συσσεισμῷ κύριος. <sup>12</sup>καὶ μετὰ τὸν συσσεισμὸν πῦρ, οὐκ ἐν τῷ πυρὶ κύριος· καὶ μετὰ τὸ πῦρ φωνὴ αὔρας λεπτῆς, κάκεῖ κύριος. <sup>13</sup>καὶ ἐγένετο ὡς ἥκουσεν Ηλιού, καὶ ἐπεκάλυψεν τὸ πρόσωπον αὐτοῦ ἐν τῇ μηλωτῇ ἑαυτοῦ καὶ ἐξῆλθεν καὶ ἔστη ὑπὸ τὸ σπήλαιον· καὶ ἴδοὺ πρὸς αὐτὸν φωνὴ καὶ εἶπεν Τί σὺ ἐνταῦθα, Ηλιού; <sup>14</sup>καὶ εἶπεν Ηλιού Ζηλῶν ἐζήλωκα τῷ κυρίῳ παντοκράτορι, ὅτι ἐγκατέλιπον τὴν διαθήκην σου οἱ υἱοὶ Ισραὴλ· τὰ θυσιαστήριά σου καθεῖλαν καὶ τοὺς προφήτας σου ἀπέκτειναν ἐν ρόμφαιᾳ, καὶ ὑπολέλειμμαι ἐγὼ μονώτατος, καὶ ζητοῦσι τὴν ψυχὴν μου λαβεῖν αὐτήν. <sup>15</sup>καὶ εἶπεν κύριος πρὸς αὐτὸν Πορεύου ἀνάστρεφε εἰς τὴν ὁδὸν σου καὶ ἥξεις εἰς τὴν ὁδὸν ἐρήμου Δαμασκοῦ καὶ χρίσεις τὸν Αζαηλ εἰς βασιλέα τῆς Συρίας. <sup>16</sup>καὶ τὸν Ιου υἱὸν Ναμεσσι χρίσεις εἰς βασιλέα ἐπὶ Ισραὴλ· καὶ τὸν Ελισαιε υἱὸν Σαφατ ἀπὸ Αβελμασουλα χρίσεις εἰς προφήτην ἀντὶ

σοῦ. <sup>17</sup>καὶ ἔσται τὸν σῷζόμενον ἐκ ρόμφαίας Αἴσαηλ θανατώσει Ιου, καὶ τὸν σῷζόμενον ἐκ ρόμφαίας Ιου θανατώσει Ελισαιε. <sup>18</sup>καὶ καταλείψεις ἐν Ισραηλ ἐπτὰ χιλιάδας ἀνδρῶν, πάντα γόνατα, ἢ οὐκ ὥκλασαν γόνυ τῷ Βααλ, καὶ πᾶν στόμα, ὃ οὐ προσεκύνησεν αὐτῷ.

<sup>19</sup>Καὶ ἀπῆλθεν ἐκεῖθεν καὶ εύρισκει τὸν Ελισαιε υἱὸν Σαφατ, καὶ αὐτὸς ἡροτρία ἐν βουσίν — δώδεκα ζεύγη βοῶν ἐνώπιον αὐτοῦ, καὶ αὐτὸς ἐν τοῖς δώδεκα —, καὶ ἐπῆλθεν ἐπ' αὐτὸν καὶ ἐπέρριψε τὴν μηλωτὴν αὐτοῦ ἐπ' αὐτόν. <sup>20</sup>καὶ κατέλιπεν Ελισαιε τὰς βόας καὶ κατέδραμεν ὅπίσω Ηλιου καὶ εἶπεν Καταφιλήσω τὸν πατέρα μου καὶ ἀκολουθήσω ὅπίσω σου· καὶ εἶπεν Ηλιου Ἀνάστρεφε, ὅτι πεποίηκά σοι. <sup>21</sup>καὶ ἀνέστρεψεν ἐξόπισθεν αὐτοῦ καὶ ἔλαβεν τὰ ζεύγη τῶν βοῶν καὶ ἔθυσεν καὶ ἤψησεν αὐτὰ ἐν τοῖς σκεύεσι τῶν βοῶν καὶ ἔδωκεν τῷ λαῷ, καὶ ἔφαγον· καὶ ἀνέστη καὶ ἐπορεύθη ὅπίσω Ηλιου καὶ ἐλειτούργει αὐτῷ.

**20** <sup>1</sup>Καὶ ἀμπελῶν εἰς ἦν τῷ Ναβουθαι τῷ Ιεζραηλίτῃ παρὰ τῷ ἄλω Αχααβ βασιλέως Σαμαρείας. <sup>2</sup>καὶ ἐλάλησεν Αχααβ πρὸς Ναβουθαι λέγων Δός μοι τὸν ἀμπελῶνά σου καὶ ἔσται μοι εἰς κῆπον λαχάνων, ὅτι ἐγγίων οὗτος τῷ οἴκῳ μου, καὶ δώσω σοι ἀμπελῶνα ἄλλον ἀγαθὸν ὑπὲρ αὐτόν· εἰ δὲ ἀρέσκει ἐνώπιόν σου, δώσω σοι ἀργύριον ἀντάλλαγμα τοῦ ἀμπελῶνός σου τούτου, καὶ ἔσται μοι εἰς κῆπον λαχάνων. <sup>3</sup>καὶ εἶπεν Ναβουθαι πρὸς Αχααβ Μή μοι γένοιτο παρὰ θεοῦ μου δοῦναι κληρονομίαν πατέρων μου σοί. <sup>4</sup>καὶ ἐγένετο τὸ πνεῦμα Αχααβ τεταραγμένον, καὶ ἐκοιμήθη ἐπὶ τῆς κλίνης αὐτοῦ καὶ συνεκάλυψεν τὸ πρόσωπον αὐτοῦ καὶ οὐκ ἔφαγεν ἄρτον. <sup>5</sup>καὶ εἰσῆλθεν Ιεζαβελ ἡ γυνὴ αὐτοῦ πρὸς αὐτὸν καὶ ἐλάλησεν πρὸς αὐτόν Τί τὸ πνεῦμά σου τεταραγμένον καὶ οὐκ εἴ σὺ ἐσθίων ἄρτον; <sup>6</sup>καὶ εἶπεν πρὸς αὐτήν "Οτι ἐλάλησα πρὸς Ναβουθαι τὸν Ιεζραηλίτην λέγων Δός μοι τὸν ἀμπελῶνά σου ἀργυρίου· εἰ δὲ βούλει, δώσω σοι ἀμπελῶνα ἄλλον ἀντ' αὐτοῦ· καὶ εἶπεν Οὐ δώσω σοι κληρονομίαν πατέρων μου. <sup>7</sup>καὶ εἶπεν πρὸς αὐτὸν Ιεζαβελ ἡ γυνὴ αὐτοῦ Σὺ νῦν οὕτως ποιεῖς βασιλέα ἐπὶ Ισραηλ; ἀνάστηθι φάγε ἄρτον καὶ σαυτοῦ γενοῦ· ἐγὼ δώσω σοι τὸν ἀμπελῶνα Ναβουθαι τοῦ Ιεζραηλίτου. <sup>8</sup>καὶ ἔγραψεν βιβλίον ἐπὶ τῷ ὀνόματι Αχααβ καὶ ἐσφραγίσατο τῇ σφραγίδι αὐτοῦ καὶ ἀπέστειλεν τὸ βιβλίον πρὸς τοὺς πρεσβυτέρους καὶ τοὺς ἐλευθέρους τοὺς κατοικοῦντας μετὰ Ναβουθαι. <sup>9</sup>καὶ ἐγέγραπτο ἐν τοῖς βιβλίοις λέγων Νηστεύσατε νηστείαν καὶ καθίσατε τὸν Ναβουθαι ἐν ἀρχῇ τοῦ λαοῦ. <sup>10</sup>καὶ ἐγκαθίσατε δύο ἄνδρας υἱοὺς παρανόμων ἐξ ἐναντίας αὐτοῦ, καὶ καταμαρτυρησάτωσαν αὐτοῦ λέγοντες Ήλύργησεν θεὸν καὶ βασιλέα· καὶ ἐξαγαγέτωσαν αὐτὸν καὶ λιθοβολησάτωσαν αὐτόν, καὶ ἀποθανέτω. <sup>11</sup>καὶ ἐποίησαν οἱ ἄνδρες τῆς πόλεως αὐτοῦ οἱ πρεσβύτεροι καὶ οἱ ἐλεύθεροι οἱ κατοικοῦντες ἐν τῇ πόλει αὐτοῦ καθὰ ἀπέστειλεν πρὸς αὐτοὺς Ιεζαβελ, καθὰ γέγραπται ἐν τοῖς βιβλίοις, οἵς ἀπέστειλεν πρὸς αὐτούς. <sup>12</sup>Ἐκάλεσαν νηστείαν καὶ ἐκάθισαν τὸν Ναβουθαι ἐν ἀρχῇ τοῦ λαοῦ, <sup>13</sup>καὶ ἤλθον δύο ἄνδρες υἱοὶ παρανόμων καὶ ἐκάθισαν ἐξ ἐναντίας αὐτοῦ καὶ κατεμαρτύρησαν αὐτοῦ λέγοντες Ήλύργηκας θεὸν καὶ βασιλέα· καὶ ἐξήγαγον αὐτὸν ἔξω τῆς πόλεως καὶ ἐλιθοβόλησαν αὐτὸν λίθοις, καὶ ἀπέθανεν. <sup>14</sup>καὶ ἀπέστειλαν πρὸς Ιεζαβελ λέγοντες Λελιθοβόληται Ναβουθαι καὶ τέθνηκεν. <sup>15</sup>καὶ ἐγένετο ὡς ἤκουσεν Ιεζαβελ,

καὶ εἶπεν πρὸς Αχααβ Ἀνάστα κληρονόμει τὸν ἀμπελῶνα Ναβουθαι τοῦ Ιεζραηλίτου, ὃς οὐκ ἔδωκέν σοι ἀργυρίου, ὅτι οὐκ ἔστιν Ναβουθαι ζῶν, ὅτι τέθνηκεν.<sup>16</sup> καὶ ἐγένετο ὡς ἥκουσεν Αχααβ ὅτι τέθνηκεν Ναβουθαι ὁ Ιεζραηλίτης, καὶ διέρρηξεν τὰ ἴματα ἑαυτοῦ καὶ περιεβάλετο σάκκον· καὶ ἐγένετο μετὰ ταῦτα καὶ ἀνέστη καὶ κατέβη Αχααβ εἰς τὸν ἀμπελῶνα Ναβουθαι τοῦ Ιεζραηλίτου κληρονομῆσαι αὐτόν.

<sup>17</sup> Καὶ εἶπεν κύριος πρὸς Ηλιου τὸν Θεσβίτην λέγων<sup>18</sup> Ανάστηθι καὶ κατάβηθι εἰς ἀπαντὴν Αχααβ βασιλέως Ισραηλ τοῦ ἐν Σαμαρείᾳ· ἵδού οὖτος ἐν ἀμπελῶνι Ναβουθαι, ὅτι καταβέβηκεν ἐκεῖ κληρονομῆσαι αὐτόν.<sup>19</sup> καὶ λαλήσεις πρὸς αὐτὸν λέγων Τάδε λέγει κύριος Ὦς σὺ ἐφόνευσας καὶ ἐκληρονόμησας, διὰ τοῦτο τάδε λέγει κύριος Ἐν παντὶ τόπῳ, φῶντας ἕλειξαν αἱ ὕες καὶ οἱ κύνες τὸ αἷμα Ναβουθαι, ἐκεῖ λείξουσιν οἱ κύνες τὸ αἷμά σου, καὶ αἱ πόρναι λούσονται ἐν τῷ αἵματί σου.<sup>20</sup> καὶ εἶπεν Αχααβ πρὸς Ηλιου Εἰ εὔρηκάς με, ὁ ἔχθρός μου; καὶ εἶπεν Εὕρηκα, διότι μάτην πέπρασαι ποιῆσαι τὸ πονηρὸν ἐνώπιον κυρίου παροργίσαι αὐτόν.<sup>21</sup> τάδε λέγει κύριος Ἰδοὺ ἐγὼ ἐπάγω ἐπὶ σὲ κακὰ καὶ ἐκκαύσω ὅπίσω σου καὶ ἐξόλεθρεύσω τοῦ Αχααβ οὐροῦντα πρὸς τοῖχον καὶ συνεχόμενον καὶ ἐγκαταλελειμμένον ἐν Ισραηλ.<sup>22</sup> καὶ δώσω τὸν οἴκον σου ὡς τὸν οἴκον Ιεροβοαμ νίοῦ Ναβατ καὶ ὡς τὸν οἴκον Βαασα νίοῦ Αχια περὶ τῶν παροργισμάτων, ὃν παρώργισας καὶ ἐξήμαρτες τὸν Ισραηλ.<sup>23</sup> καὶ τῇ Ιεζαβελ ἐλάλησεν κύριος λέγων Οἱ κύνες καταφάγονται αὐτὴν ἐν τῷ προτειχίσματι Ιεζραελ.<sup>24</sup> τὸν τεθνηκότα τοῦ Αχααβ ἐν τῇ πόλει φάγονται οἱ κύνες, καὶ τὸν τεθνηκότα αὐτοῦ ἐν τῷ πεδίῳ φάγονται τὰ πετεινὰ τοῦ οὐρανοῦ.<sup>25</sup> πλὴν ματαίως Αχααβ ὡς ἐπράθη ποιῆσαι τὸ πονηρὸν ἐνώπιον κυρίου, ὡς μετέθηκεν αὐτὸν Ιεζαβελ ἡ γυνὴ αὐτοῦ.<sup>26</sup> καὶ ἐβδελύχθη σφόδρα πορεύεσθαι ὅπίσω τῶν βδελυγμάτων κατὰ πάντα, ἀλλὰ ἐποίησεν ὁ Αμορραῖος, ὃν ἐξωλέθρευσεν κύριος ἀπὸ προσώπου υἱῶν Ισραηλ.<sup>27</sup> καὶ ὑπὲρ τοῦ λόγου, ὡς κατενύγη Αχααβ ἀπὸ προσώπου τοῦ κυρίου καὶ ἐπορεύετο κλαίων καὶ διέρρηξεν τὸν χιτῶνα αὐτοῦ καὶ ἐζώσατο σάκκον ἐπὶ τὸ σῶμα αὐτοῦ καὶ ἐνήστευσεν καὶ περιεβάλετο σάκκον ἐν τῇ ἡμέρᾳ, ἡ ἐπάταξεν Ναβουθαι τὸν Ιεζραηλίτην,<sup>28</sup> καὶ ἐγένετο ρῆμα κυρίου ἐν χειρὶ δούλου αὐτοῦ Ηλιου περὶ Αχααβ, καὶ εἶπεν κύριος<sup>29</sup> Εώρακας ὡς κατενύγη Αχααβ ἀπὸ προσώπου μου; οὐκ ἐπάξω τὴν κακίαν ἐν ταῖς ἡμέραις αὐτοῦ, ἀλλ’ ἐν ταῖς ἡμέραις τοῦ νίοῦ αὐτοῦ ἐπάξω τὴν κακίαν.

**21** <sup>1</sup>Καὶ συνήθροισεν υἱὸς Αδερ πᾶσαν τὴν δύναμιν αὐτοῦ καὶ ἀνέβη καὶ περιεκάθισεν ἐπὶ Σαμάρειαν καὶ τριάκοντα καὶ δύο βασιλεῖς μετ’ αὐτοῦ καὶ πᾶς ἵππος καὶ ἄρμα· καὶ ἀνέβησαν καὶ περιεκάθισαν ἐπὶ Σαμάρειαν καὶ ἐπολέμησαν ἐπ’ αὐτήν.<sup>2</sup> καὶ ἀπέστειλεν πρὸς Αχααβ βασιλέα Ισραηλ εἰς τὴν πόλιν<sup>3</sup> καὶ εἶπεν πρὸς αὐτόν Τάδε λέγει υἱὸς Αδερ Τὸ ἀργύριόν σου καὶ τὸ χρυσίον σου ἐμόν ἐστιν, καὶ αἱ γυναικές σου καὶ τὰ τέκνα σου ἐμά ἐστιν.<sup>4</sup> καὶ ἀπεκρίθη ὁ βασιλεὺς Ισραηλ καὶ εἶπεν Καθὼς ἐλάλησας, κύριε βασιλεῦ, σὸς ἐγὼ εἰμι καὶ πάντα τὰ ἐμά.<sup>5</sup> καὶ ἀνέστρεψαν οἱ ἄγγελοι καὶ εἶπον Τάδε λέγει υἱὸς Αδερ Ἐγὼ ἀπέσταλκα πρὸς σὲ λέγων Τὸ ἀργύριόν σου καὶ τὸ χρυσίον σου καὶ τὰς γυναικάς σου καὶ τὰ τέκνα σου δώσεις ἐμοί·<sup>6</sup> διὰ ταύτην τὴν ὥραν αὔριον ἀποστελῶ τοὺς

παῖδάς μου πρὸς σέ, καὶ ἐρευνήσουσιν τὸν οἴκον σου καὶ τοὺς οἴκους τῶν παίδων σου καὶ ἔσται τὰ ἐπιθυμήματα ὁφθαλμῶν αὐτῶν, ἐφ' ἂν ἐπιβάλωσι τὰς χεῖρας αὐτῶν, καὶ λήμψονται. <sup>7</sup>καὶ ἐκάλεσεν ὁ βασιλεὺς Ἰσραὴλ πάντας τοὺς πρεσβυτέρους καὶ εἶπεν Γνῶτε δὴ καὶ ἴδετε ὅτι κακίαν οὗτος ζητεῖ, ὅτι ἀπέσταλκεν πρός με περὶ τῶν γυναικῶν μου καὶ περὶ τῶν οἰών μου καὶ περὶ τῶν θυγατέρων μου· τὸ ἀργύριόν μου καὶ τὸ χρυσόν μου οὐκ ἀπεκάλυσα ἀπ' αὐτοῦ. <sup>8</sup>καὶ εἶπαν αὐτῷ οἱ πρεσβύτεροι καὶ πᾶς ὁ λαός Μὴ ἀκούσῃς καὶ μὴ θελήσῃς. <sup>9</sup>καὶ εἶπεν τοῖς ἀγγέλοις υἱοῦ Αδερ Λέγετε τῷ κυρίῳ ὑμῶν Πάντα, ὅσα ἀπέσταλκας πρὸς τὸν δοῦλόν σου ἐν πρώτοις, ποιήσω, τὸ δὲ ῥῆμα τοῦτο οὐ δυνήσομαι ποιῆσαι. καὶ ἀπῆραν οἱ ἄνδρες καὶ ἐπέστρεψαν αὐτῷ λόγον. <sup>10</sup>καὶ ἀνταπέστειλεν πρὸς αὐτὸν υἱὸς Αδερ λέγων Τάδε ποιήσαι μοι ὁ θεὸς καὶ τάδε προσθείη, εἰ ἐκποιήσει ὁ χοῦς Σαμαρείας ταῖς ἀλώπεξιν παντὶ τῷ λαῷ τοῖς πεζοῖς μου. <sup>11</sup>καὶ ἀπεκρίθη ὁ βασιλεὺς Ἰσραὴλ καὶ εἶπεν Ἰκανούσθω· μὴ καυχάσθω ὁ κυρτὸς ὡς ὁ ὄρθος. <sup>12</sup>καὶ ἐγένετο ὅτε ἀπεκρίθη αὐτῷ τὸν λόγον τοῦτον, πίνων ἦν αὐτὸς καὶ πάντες οἱ βασιλεῖς μετ' αὐτοῦ ἐν σκηναῖς· καὶ εἶπεν τοῖς παισὶν αὐτοῦ Οἰκοδομήσατε χάρακα· καὶ ἔθεντο χάρακα ἐπὶ τὴν πόλιν.

<sup>13</sup>Καὶ ἴδού προφήτης εἷς προσῆλθεν τῷ βασιλεῖ Ἰσραὴλ καὶ εἶπεν Τάδε λέγει κύριος Εἰ ἔόρακας πάντα τὸν ὄχλον τὸν μέγαν τοῦτον; ἴδου ἐγὼ δίδωμι αὐτὸν σήμερον εἰς χεῖρας σάς, καὶ γνώσῃ ὅτι ἐγὼ κύριος. <sup>14</sup>καὶ εἶπεν Αχααβ Ἐν τίνι; καὶ εἶπεν Τάδε λέγει κύριος Ἐν τοῖς παιδαρίοις τῶν ἀρχόντων τῶν χωρῶν. καὶ εἶπεν Αχααβ Τίς συνάψει τὸν πόλεμον; καὶ εἶπεν Σύ. <sup>15</sup>καὶ ἐπεσκέψατο Αχααβ τὰ παιδάρια τῶν ἀρχόντων τῶν χωρῶν, καὶ ἐγένοντο διακόσιοι καὶ τριάκοντα· καὶ μετὰ ταῦτα ἐπεσκέψατο τὸν λαόν, πᾶν υἱὸν δυνάμεως, ἐξήκοντα χιλιάδας. <sup>16</sup>καὶ ἐξῆλθεν μεσημβρίας· καὶ υἱὸς Αδερ πίνων μεθύων ἐν Σοκχωθ, αὐτὸς καὶ οἱ βασιλεῖς, τριάκοντα καὶ δύο βασιλεῖς συμβοηθοὶ μετ' αὐτοῦ. <sup>17</sup>καὶ ἐξῆλθον παιδάρια ἀρχόντων τῶν χωρῶν ἐν πρώτοις. καὶ ἀποστέλλουσιν καὶ ἀπαγγέλλουσιν τῷ βασιλεῖ Συρίας λέγοντες Ἀνδρες ἐξεληλύθασιν ἐκ Σαμαρείας. <sup>18</sup>καὶ εἶπεν αὐτοῖς Εἰ εἰς εἰρήνην οὗτοι ἐκπορεύονται, συλλάβετε αὐτοὺς ζῶντας, καὶ εἰ εἰς πόλεμον, ζῶντας συλλάβετε αὐτούς. <sup>19</sup>καὶ μὴ ἐξελθάτωσαν ἐκ τῆς πόλεως τὰ παιδάρια ἀρχόντων τῶν χωρῶν. καὶ ἡ δύναμις ὀπίσω αὐτῶν <sup>20</sup>ἐπάταξεν ἔκαστος τὸν παρ' αὐτοῦ καὶ ἐδευτέρωσεν ἔκαστος τὸν παρ' αὐτοῦ, καὶ ἔφυγεν Συρία, καὶ κατεδίωξεν αὐτοὺς Ἰσραὴλ· καὶ σώζεται υἱὸς Αδερ βασιλεὺς Συρίας ἐφ' ἵππου ἵππεως. <sup>21</sup>καὶ ἐξῆλθεν βασιλεὺς Ἰσραὴλ καὶ ἔλαβεν πάντας τοὺς ἵππους καὶ τὰ ἄρματα καὶ ἐπάταξεν πληγὴν μεγάλην ἐν Συρίᾳ. <sup>22</sup>καὶ προσῆλθεν ὁ προφήτης πρὸς βασιλέα Ἰσραὴλ καὶ εἶπεν Κραταιοῦ καὶ γνῶθι καὶ ἴδε τί ποιήσεις, ὅτι ἐπιστρέφοντος τοῦ ἐνιαυτοῦ υἱὸς Αδερ βασιλεὺς Συρίας ἀναβαίνει ἐπὶ σέ.

<sup>23</sup>Καὶ οἱ παῖδες βασιλέως Συρίας εἶπον Θεὸς ὁρέων θεὸς Ἰσραὴλ καὶ οὐ θεὸς κοιλάδων, διὰ τοῦτο ἐκραταίωσεν ὑπὲρ ἡμᾶς· ἐὰν δὲ πολεμήσωμεν αὐτοὺς κατ' εὐθύ, εἰ μὴ κραταίωσομεν ὑπὲρ αὐτούς. <sup>24</sup>καὶ τὸ ῥῆμα τοῦτο ποίησον· ἀπόστησον τοὺς βασιλεῖς ἔκαστον εἰς τὸν τόπον αὐτῶν καὶ θοῦ ἀντ' αὐτῶν σατράπας, <sup>25</sup>καὶ ἀλλάξομέν σοι δύναμιν κατὰ τὴν δύναμιν τὴν πεσοῦσαν ἀπὸ σοῦ καὶ ἵππον

κατὰ τὴν ἵππον καὶ ἄρματα κατὰ τὰ ἄρματα καὶ πολεμήσομεν πρὸς αὐτοὺς κατ’ εὐθὺν καὶ κραταιώσομεν ὑπὲρ αὐτούς. καὶ ἥκουσεν τῆς φωνῆς αὐτῶν καὶ ἐποίησεν οὔτως. <sup>26</sup>καὶ ἐγένετο ἐπιστρέψαντος τοῦ ἐνιαυτοῦ καὶ ἐπεσκέψατο νίὸς Αδερ τὴν Συρίαν καὶ ἀνέβη εἰς Αφεκα εἰς πόλεμον ἐπὶ Ισραὴλ. <sup>27</sup>καὶ οἱ υἱοὶ Ισραὴλ ἐπεσκέπησαν καὶ παρεγένοντο εἰς ἀπαντὴν αὐτῶν, καὶ παρενέβαλεν Ισραὴλ ἔξι ἐναντίας αὐτῶν ὡσεὶ δύο ποίμνια αἰγῶν, καὶ Συρία ἔπλησεν τὴν γῆν. <sup>28</sup>καὶ προσῆλθεν ὁ ἄνθρωπος τοῦ θεοῦ καὶ εἶπεν τῷ βασιλεῖ Ισραὴλ Τάδε λέγει κύριος Ἄνθ’ ὃν εἶπεν Συρία Θεὸς ὁρέων κύριος ὁ θεὸς Ισραὴλ καὶ οὐ θεὸς κοιλάδων αὐτός, καὶ δῶσω τὴν δύναμιν τὴν μεγάλην ταύτην εἰς χεῖρα σήν, καὶ γνώσῃ ὅτι ἐγὼ κύριος. <sup>29</sup>καὶ παρεμβάλλουσιν οὗτοι ἀπέναντι τούτων ἐπτὰ ἡμέρας, καὶ ἐγένετο ἐν τῇ ἡμέρᾳ τῇ ἐβδόμῃ καὶ προσῆγαγεν ὁ πόλεμος, καὶ ἐπάταξεν Ισραὴλ τὴν Συρίαν ἐκατὸν χιλιάδας πεζῶν μιᾷ ἡμέρᾳ. <sup>30</sup>καὶ ἔφυγον οἱ κατάλοιποι εἰς Αφεκα εἰς τὴν πόλιν, καὶ ἐπεσεν τὸ τεῖχος ἐπὶ εἴκοσι καὶ ἐπτὰ χιλιάδας ἀνδρῶν τῶν καταλοίπων. — καὶ υἱὸς Αδερ ἔφυγεν καὶ εἰσῆλθεν εἰς τὸν οἶκον τοῦ κοιτῶνος εἰς τὸ ταμιεῖον. <sup>31</sup>καὶ εἶπεν τοῖς παισὶν αὐτοῦ Οἶδα ὅτι βασιλεῖς Ισραὴλ βασιλεῖς ἐλέους εἰσίν. ἐπιθώμεθα δὴ σάκκους ἐπὶ τὰς ὁσφύας ἡμῶν καὶ σχοινία ἐπὶ τὰς κεφαλὰς ἡμῶν καὶ ἐξέλθωμεν πρὸς βασιλέα Ισραὴλ, εἴ πως ζωογονήσει τὰς ψυχὰς ἡμῶν. <sup>32</sup>καὶ περιεζώσαντο σάκκους ἐπὶ τὰς ὁσφύας αὐτῶν καὶ ἔθεσαν σχοινία ἐπὶ τὰς κεφαλὰς αὐτῶν καὶ εἶπον τῷ βασιλεῖ Ισραὴλ Δοῦλός σου υἱὸς Αδερ λέγει Ζησάτω δὴ ἡ ψυχή μου. καὶ εἶπεν Εἰ ἔτι ζῇ; ἀδελφός μου ἔστιν. <sup>33</sup>καὶ οἱ ἄνδρες οἰωνίσαντο καὶ ἔσπευσαν καὶ ἀνέλεξαν τὸν λόγον ἐκ τοῦ στόματος αὐτοῦ καὶ εἶπον Ἀδελφός σου υἱὸς Αδερ. καὶ εἶπεν Εἰσέλθατε καὶ λάβετε αὐτόν. καὶ ἐξῆλθεν πρὸς αὐτὸν υἱὸς Αδερ, καὶ ἀναβιβάζουσιν αὐτὸν πρὸς αὐτὸν ἐπὶ τὸ ἄρμα. <sup>34</sup>καὶ εἶπεν πρὸς αὐτόν Τὰς πόλεις, ἀς ἔλαβεν ὁ πατήρ μου παρὰ τοῦ πατρός σου, ἀποδώσω σοι, καὶ ἐξόδους θήσεις σαυτῷ ἐν Δαμασκῷ, καθὼς ἔθετο ὁ πατήρ μου ἐν Σαμαρείᾳ. καὶ ἐγὼ ἐν διαθήκῃ ἐξαποστελῶ σε. καὶ διέθετο αὐτῷ διαθήκην καὶ ἐξαπέστειλεν αὐτόν.

<sup>35</sup>Καὶ ἄνθρωπος εἴς ἐκ τῶν υἱῶν τῶν προφητῶν εἶπεν πρὸς τὸν πλησίον αὐτοῦ ἐν λόγῳ κυρίου Πάταξον δὴ με· καὶ οὐκ ἡθέλησεν ὁ ἄνθρωπος πατάξαι αὐτόν. <sup>36</sup>καὶ εἶπεν πρὸς αὐτόν Ἄνθ’ ὃν οὐκ ἥκουσας τῆς φωνῆς κυρίου, ἵδού σὺ ἀποτρέχεις ἀπ’ ἐμοῦ, καὶ πατάξει σε λέων· καὶ ἀπῆλθεν ἀπ’ αὐτοῦ, καὶ εύρισκει αὐτὸν λέων καὶ ἐπάταξεν αὐτόν. <sup>37</sup>καὶ εύρισκει ἄνθρωπον ἄλλον καὶ εἶπεν Πάταξόν με δή· καὶ ἐπάταξεν αὐτὸν ὁ ἄνθρωπος πατάξας καὶ συνέτριψεν. <sup>38</sup>καὶ ἐπορεύθη ὁ προφήτης καὶ ἔστη τῷ βασιλεῖ Ισραὴλ ἐπὶ τῆς ὁδοῦ καὶ κατεδήσατο τελαμῶνι τοὺς ὁφθαλμοὺς αὐτοῦ. <sup>39</sup>καὶ ἐγένετο ὡς ὁ βασιλεὺς παρεπορεύετο, καὶ οὗτος ἐβόα πρὸς τὸν βασιλέα καὶ εἶπεν Ο δοῦλός σου ἐξῆλθεν ἐπὶ τὴν στρατιὰν τοῦ πολέμου, καὶ ἵδού ἀνὴρ εἰσήγαγεν πρός με ἄνδρα καὶ εἶπεν πρός με Φύλαξον τοῦτον τὸν ἄνδρα, ἐὰν δὲ ἐκπηδῶν ἐκπηδήσῃ, καὶ ἔσται ἡ ψυχή σου ἀντὶ τῆς ψυχῆς αὐτοῦ ἢ τάλαντον ἀργυρίου στήσεις. <sup>40</sup>καὶ ἐγενήθη περιεβλέψατο ὁ δοῦλός σου ὥδε καὶ ὥδε, καὶ οὗτος οὐκ ἔν. καὶ εἶπεν πρὸς αὐτὸν ὁ βασιλεὺς Ισραὴλ Ἰδοὺ καὶ τὰ ἔνεδρα, παρ’ ἐμοὶ ἐφόνευσας. <sup>41</sup>καὶ ἔσπευσεν καὶ ἀφεῖλεν τὸν τελαμῶνα ἀπὸ τῶν ὁφθαλμῶν αὐτοῦ, καὶ ἐπέγνω αὐτὸν ὁ βασιλεὺς

Ισραηλ ὅτι ἐκ τῶν προφητῶν οὗτος. <sup>42</sup>καὶ εἶπεν πρὸς αὐτόν Τάδε λέγει κύριος Διότι ἐξήνεγκας σὺ ἄνδρα ὀλέθριον ἐκ χειρός σου, καὶ ἔσται ἡ ψυχή σου ἀντὶ τῆς ψυχῆς αὐτοῦ καὶ ὁ λαός σου ἀντὶ τοῦ λαοῦ αὐτοῦ. <sup>43</sup>καὶ ἀπῆλθεν ὁ βασιλεὺς Ισραηλ συγκεχυμένος καὶ ἐκλελυμένος καὶ ἔρχεται εἰς Σαμάρειαν.

22 <sup>1</sup>Καὶ ἐκάθισεν τρία ἔτη, καὶ οὐκ ἦν πόλεμος ἀνὰ μέσον Συρίας καὶ ἀνὰ μέσον Ισραηλ. <sup>2</sup>καὶ ἐγενήθη ἐν τῷ ἐνιαυτῷ τῷ τρίτῳ καὶ κατέβη Ιωσαφατ βασιλεὺς Ιουδα πρὸς βασιλέα Ισραηλ. <sup>3</sup>καὶ εἶπεν βασιλεὺς Ισραηλ πρὸς τοὺς παῖδας αὐτοῦ Εἰ οἴδατε ὅτι ἡμῖν Ρεμμαθ Γαλααδ, καὶ ἡμεῖς σιωπῶμεν λαβεῖν αὐτὴν ἐκ χειρὸς βασιλέως Συρίας; <sup>4</sup>καὶ εἶπεν βασιλεὺς Ισραηλ πρὸς Ιωσαφατ Ἀναβήσῃ μεθ' ἡμῶν εἰς Ρεμμαθ Γαλααδ εἰς πόλεμον; καὶ εἶπεν Ιωσαφατ Καθὼς ἐγώ οὕτως καὶ σύ, καθὼς ὁ λαός μου ὁ λαός σου, καθὼς οἱ ἵπποι μου οἱ ἵπποι σου. <sup>5</sup>καὶ εἶπεν Ιωσαφατ βασιλεὺς Ιουδα πρὸς βασιλέα Ισραηλ Ἐπερωτήσατε δὴ σήμερον τὸν κύριον. <sup>6</sup>καὶ συνήθροισεν ὁ βασιλεὺς Ισραηλ πάντας τοὺς προφήτας ὡς τετρακοσίους ἄνδρας, καὶ εἶπεν αὐτοῖς ὁ βασιλεὺς Εἰ πορευθῶ εἰς Ρεμμαθ Γαλααδ εἰς πόλεμον ἢ ἐπίσχω; καὶ εἶπαν Ἀνάβαινε, καὶ διδοὺς δώσει κύριος εἰς χεῖρας τοῦ βασιλέως. <sup>7</sup>καὶ εἶπεν Ιωσαφατ πρὸς βασιλέα Ισραηλ Οὐκ ἔστιν ὡδε προφήτης τοῦ κυρίου καὶ ἐπερωτήσομεν τὸν κύριον δι' αὐτοῦ; <sup>8</sup>καὶ εἶπεν ὁ βασιλεὺς Ισραηλ πρὸς Ιωσαφατ Ἔπι ἔστιν ἀνὴρ εἰς τοῦ ἐπερωτῆσαι τὸν κύριον δι' αὐτοῦ, καὶ ἐγώ μεμίσηκα αὐτόν, ὅτι οὐ λαλεῖ περὶ ἐμοῦ καλά, ἀλλ' ἢ κακά, Μιχαιας υἱὸς Ιεμλα. καὶ εἶπεν Ιωσαφατ βασιλεὺς Ιουδα Μὴ λεγέτω ὁ βασιλεὺς οὕτως. <sup>9</sup>καὶ ἐκάλεσεν ὁ βασιλεὺς Ισραηλ εὔνοῦχον ἔνα καὶ εἶπεν Τάχος Μιχαιαν υἱὸν Ιεμλα. <sup>10</sup>καὶ ὁ βασιλεὺς Ισραηλ καὶ Ιωσαφατ βασιλεὺς Ιουδα ἐκάθηντο ἀνὴρ ἐπὶ τοῦ θρόνου αὐτοῦ ἔνοπλοι ἐν ταῖς πύλαις Σαμαρείας, καὶ πάντες οἱ προφῆται ἐπροφήτευον ἐνώπιον αὐτῶν. <sup>11</sup>καὶ ἐποίησεν ἔαυτῷ Σεδεκιας υἱὸς Χανανα κέρατα σιδηρᾶ καὶ εἶπεν Τάδε λέγει κύριος Ἐν τούτοις κερατιεῖς τὴν Συρίαν, ἔως συντελεσθῇ. <sup>12</sup>καὶ πάντες οἱ προφῆται ἐπροφήτευον οὕτως λέγοντες Ἀνάβαινε εἰς Ρεμμαθ Γαλααδ, καὶ εὐοδώσει καὶ δώσει κύριος εἰς χεῖράς σου καὶ τὸν βασιλέα Συρίας. <sup>13</sup>καὶ ὁ ἄγγελος ὁ πορευθεὶς καλέσαι τὸν Μιχαιαν ἐλάλησεν αὐτῷ λέγων Ἰδού δὴ λαλοῦσιν πάντες οἱ προφῆται ἐν στόματι ἐνὶ καλὰ περὶ τοῦ βασιλέως· γίνου δὴ καὶ σὺ εἰς λόγους σου κατὰ τοὺς λόγους ἐνὸς τούτων καὶ λάλησον καλά. <sup>14</sup>καὶ εἶπεν Μιχαιας Ζῆ κύριος ὅτι ἀλλ' ἐν εἰπη κύριος πρός με, ταῦτα λαλήσω. <sup>15</sup>καὶ ἥλθεν πρὸς τὸν βασιλέα, καὶ εἶπεν αὐτῷ ὁ βασιλεὺς Μιχαια, εἰ ἀναβῶ εἰς Ρεμμαθ Γαλααδ εἰς πόλεμον ἢ ἐπίσχω; καὶ εἶπεν Ἀνάβαινε, καὶ εὐοδώσει καὶ δώσει κύριος εἰς χεῖρα τοῦ βασιλέως. <sup>16</sup>καὶ εἶπεν αὐτῷ ὁ βασιλεὺς Πισάκις ἐγώ ὁρκίζω σε ὅπως λαλήσῃς πρός με ἀλήθειαν ἐν ὀνόματι κυρίου; <sup>17</sup>καὶ εἶπεν Μιχαιας Οὐχ οὕτως· ἐώρακα πάντα τὸν Ισραηλ διεσπαρμένον ἐν τοῖς ὄρεσιν ὡς ποίμνιον, ὃ οὐκ ἔστιν ποιμήν, καὶ εἶπεν κύριος Οὐ κύριος τούτοις, ἀναστρεφέτω ἔκαστος εἰς τὸν οἶκον αὐτοῦ ἐν εἰρήνῃ. <sup>18</sup>καὶ εἶπεν βασιλεὺς Ισραηλ πρὸς Ιωσαφατ βασιλέα Ιουδα Οὐκ εἴπα πρὸς σέ Οὐ προφητεύει οὕτος μοι καλά, διότι ἀλλ' ἢ κακά; <sup>19</sup>καὶ εἶπεν Μιχαιας Οὐχ οὕτως, οὐκ ἐγώ, ἄκουε ρῆμα κυρίου, οὐχ οὕτως. εἴδον τὸν κύριον θεὸν Ισραηλ καθήμενον ἐπὶ θρόνου αὐτοῦ, καὶ πᾶσα ἡ στρατιὰ τοῦ

οὐρανοῦ εἰστήκει περὶ αὐτὸν ἐκ δεξιῶν αὐτοῦ καὶ ἐξ εὐωνύμων αὐτοῦ.<sup>20</sup>καὶ εἶπεν κύριος Τίς ἀπατήσει τὸν Αχααβ βασιλέα Ισραὴλ καὶ ἀναβήσεται καὶ πεσεῖται ἐν Ρεμμαθ Γαλααδ; καὶ εἶπεν οὗτος οὕτως καὶ οὕτος οὕτως.<sup>21</sup>καὶ ἐξῆλθεν πνεῦμα καὶ ἔστη ἐνώπιον κυρίου καὶ εἶπεν Ἐγὼ ἀπατήσω αὐτόν. καὶ εἶπεν πρὸς αὐτὸν κύριος Ἐν τίνι;<sup>22</sup>καὶ εἶπεν Ἐξελεύσομαι καὶ ἔσομαι πνεῦμα ψευδὲς ἐν στόματι πάντων τῶν προφητῶν αὐτοῦ. καὶ εἶπεν Ἀπατήσεις καὶ γε δυνήσει, ἐξελθε καὶ ποίησον οὕτως.<sup>23</sup>καὶ νῦν ἴδού ἔδωκεν κύριος πνεῦμα ψευδὲς ἐν στόματι πάντων τῶν προφητῶν σου τούτων, καὶ κύριος ἐλάλησεν ἐπὶ σὲ κακά.<sup>24</sup>καὶ προσῆλθεν Σεδεκιους υἱὸς Χανανα καὶ ἐπάταξεν τὸν Μιχαιαν ἐπὶ τὴν σιαγόνα καὶ εἶπεν Ποϊὸν πνεῦμα κυρίου τὸ λαλῆσαν ἐν σοί;<sup>25</sup>καὶ εἶπεν Μιχαιας Ἰδοὺ σὺ ὄψῃ ἐν τῇ ἡμέρᾳ ἐκείνῃ, ὅταν εἰσέλθῃς ταμιεῖον τοῦ ταμιείου τοῦ χρυσῆναι.<sup>26</sup>καὶ εἶπεν ὁ βασιλεὺς Ισραὴλ Λάβετε τὸν Μιχαιαν καὶ ἀποστρέψατε αὐτὸν πρὸς Εμηρ τὸν ἄρχοντα τῆς πόλεως· καὶ τῷ Ιωας υἱῷ τοῦ βασιλέως<sup>27</sup>εἰπὸν θέσθαι τοῦτον ἐν φυλακῇ καὶ ἐσθίειν αὐτὸν ἄρτον θλίψεως καὶ ὄνδωρ θλίψεως ἔως τοῦ ἐπιστρέψαι με ἐν εἰρήνῃ.<sup>28</sup>καὶ εἶπεν Μιχαιας Ἐὰν ἐπιστρέψων ἐπιστρέψῃς ἐν εἰρήνῃ, οὐκ ἐλάλησεν κύριος ἐν ἐμοί.

<sup>29</sup>Καὶ ἀνέβη βασιλεὺς Ισραὴλ καὶ Ιωσαφατ βασιλεὺς Ιουδα μετ' αὐτοῦ εἰς Ρεμμαθ Γαλααδ.<sup>30</sup>καὶ εἶπεν βασιλεὺς Ισραὴλ πρὸς Ιωσαφατ βασιλέα Ιουδα Συγκαλύψομαι καὶ εἰσελεύσομαι εἰς τὸν πόλεμον, καὶ σὺ ἔνδυσαι τὸν ἱματισμόν μου· καὶ συνεκαλύψατο ὁ βασιλεὺς Ισραὴλ καὶ εἰσῆλθεν εἰς τὸν πόλεμον.<sup>31</sup>καὶ βασιλεὺς Συρίας ἐνετείλατο τοῖς ἄρχοσι τῶν ἀρμάτων αὐτοῦ τριάκοντα καὶ δυσὶν λέγων Μὴ πολεμεῖτε μικρὸν καὶ μέγαν ἀλλ' ἡ τὸν βασιλέα Ισραὴλ μονώτατον.<sup>32</sup>καὶ ἐγένετο ὡς εἶδον οἱ ἄρχοντες τῶν ἀρμάτων τὸν Ιωσαφατ βασιλέα Ιουδα, καὶ αὐτοὶ εἶπον Φαίνεται βασιλεὺς Ισραὴλ οὗτος· καὶ ἐκύκλωσαν αὐτὸν πολεμῆσαι, καὶ ἀνέκραξεν Ιωσαφατ.<sup>33</sup>καὶ ἐγένετο ὡς εἶδον οἱ ἄρχοντες τῶν ἀρμάτων ὅτι οὐκ ἔστιν βασιλεὺς Ισραὴλ οὗτος, καὶ ἀπέστρεψαν ἀπ' αὐτοῦ.<sup>34</sup>καὶ ἐνέτεινεν εἰς τὸ τόξον εὐστόχως καὶ ἐπάταξεν τὸν βασιλέα Ισραὴλ ἀνὰ μέσον τοῦ πνεύμονος καὶ ἀνὰ μέσον τοῦ θώρακος. καὶ εἶπεν τῷ ἡνιόχῳ αὐτοῦ Ἐπίστρεψον τὰς χεῖράς σου καὶ ἐξάγαγέ με ἐκ τοῦ πολέμου, ὅτι τέτρωμαι.<sup>35</sup>καὶ ἐτροπώθη ὁ πόλεμος ἐν τῇ ἡμέρᾳ ἐκείνῃ, καὶ ὁ βασιλεὺς ἦν ἐστηκὼς ἐπὶ τοῦ ἄρματος ἐξ ἐναντίας Συρίας ἀπὸ πρωὶ ἔως ἐσπέρας καὶ ἀπέχυννε τὸ αἷμα ἐκ τῆς πληγῆς εἰς τὸν κόλπον τοῦ ἄρματος· καὶ ἀπέθανεν ἐσπέρας, καὶ ἐξεπορεύετο τὸ αἷμα τῆς τροπῆς ἔως τοῦ κόλπου τοῦ ἄρματος.<sup>36</sup>καὶ ἔστη ὁ στρατοκῆρυς δύνοντος τοῦ ἥλιου λέγων Ἐκαστος εἰς τὴν ἑαυτοῦ πόλιν καὶ εἰς τὴν ἑαυτοῦ γῆν,<sup>37</sup>ὅτι τέθνηκεν ὁ βασιλεὺς. καὶ ἥλθον εἰς Σαμάρειαν καὶ ἔθαψαν τὸν βασιλέα ἐν Σαμαρείᾳ.<sup>38</sup>καὶ ἀπένιψαν τὸ ἄρμα ἐπὶ τὴν κρήνην Σαμαρείας, καὶ ἐξέλειξαν αἱ ūες καὶ οἱ κύνες τὸ αἷμα, καὶ αἱ πόρναι ἐλούσαντο ἐν τῷ αἵματι κατὰ τὸ ρῆμα κυρίου, ὃ ἐλάλησεν.<sup>39</sup>καὶ τὰ λοιπὰ τῶν λόγων Αχααβ καὶ πάντα, ἀ ἐποίησεν, καὶ οἴκον ἐλεφάντινον, δν ὡκοδόμησεν, καὶ πάσας τὰς πόλεις, ἃς ἐποίησεν, οὐκ ἴδού ταῦτα γέγραπται ἐν βιβλίῳ λόγων τῶν ἡμερῶν τῶν βασιλέων Ισραὴλ;<sup>40</sup>καὶ ἐκοιμήθη Αχααβ μετὰ τῶν πατέρων αὐτοῦ, καὶ ἐβασίλευσεν Οχοζίας υἱὸς αὐτοῦ ἀντ' αὐτοῦ.

<sup>41</sup>Καὶ Ιωσαφατ υἱὸς Ασα ἐβασίλευσεν ἐπὶ Ιουδα. ἔτει τετάρτῳ τῷ Αχααβ βασιλέως Ισραὴλ ἐβασίλευσεν. <sup>42</sup>Ιωσαφατ υἱὸς τριάκοντα καὶ πέντε ἑτῶν ἐν τῷ βασιλεύειν αὐτὸν καὶ εἴκοσι καὶ πέντε ἔτη ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Αζουβα θυγάτηρ Σελεϊ. <sup>43</sup>καὶ ἐπορεύθη ἐν πάσῃ ὁδῷ Ασα τοῦ πατρὸς αὐτοῦ· οὐκ ἔξεχλινεν ἀπ' αὐτῆς τοῦ ποιῆσαι τὸ εὐθὲς ἐν ὁφθαλμοῖς κυρίου. <sup>44</sup>πλὴν τῶν ὑψηλῶν οὐκ ἔξηρεν, ἔτι ὁ λαὸς ἐθυσίαζεν καὶ ἐθυμίων ἐν τοῖς ὑψηλοῖς. <sup>45</sup>καὶ εἰρήνευσεν Ιωσαφατ μετὰ βασιλέως Ισραὴλ. <sup>46</sup>καὶ τὰ λοιπὰ τῶν λόγων Ιωσαφατ καὶ αἱ δυναστεῖαι αὐτοῦ, ὅσα ἐποίησεν, οὐκ ἴδον ταῦτα γεγραμμένα ἐν βιβλίῳ λόγων τῶν ἡμερῶν τῶν βασιλέων Ιουδα; <sup>51</sup>καὶ ἐκοιμήθη Ιωσαφατ μετὰ τῶν πατέρων αὐτοῦ καὶ ἐτάφη παρὰ τοῖς πατράσιν αὐτοῦ ἐν πόλει Δανιδ τοῦ πατρὸς αὐτοῦ· καὶ ἐβασίλευσεν Ιωραμ υἱὸς αὐτοῦ ἀντ' αὐτοῦ.

<sup>52</sup>Καὶ Οχοζιας υἱὸς Αχααβ ἐβασίλευσεν ἐπὶ Ισραὴλ ἐν Σαμαρείᾳ ἐν ἔτει ἐπτακαιδεκάτῳ Ιωσαφατ βασιλεῖ Ιουδα· καὶ ἐβασίλευσεν ἐν Ισραὴλ ἔτη δύο. <sup>53</sup>καὶ ἐποίησεν τὸ πονηρὸν ἐναντίον κυρίου καὶ ἐπορεύθη ἐν ὁδῷ Αχααβ τοῦ πατρὸς αὐτοῦ καὶ ἐν ὁδῷ Ιεζαβελ τῆς μητρὸς αὐτοῦ καὶ ἐν ταῖς ἀμαρτίαις οἴκου Ιεροβοαμ υἱοῦ Ναβατ, ὃς ἔξήμαρτεν τὸν Ισραὴλ. <sup>54</sup>καὶ ἐδούλευσεν τοῖς Βααλιμ καὶ προσεκύνησεν αὐτοῖς καὶ παρώργισεν τὸν κύριον θεὸν Ισραὴλ κατὰ πάντα τὰ γενόμενα ἐμπροσθεν αὐτοῦ.

## ΒΑΣΙΛΕΙΩΝ Δ'

**1** <sup>1</sup>Καὶ ἡθέτησεν Μωαβ ἐν Ισραὴλ μετὰ τὸ ἀποθανεῖν Αχααβ. <sup>2</sup>καὶ ἐπεσεν Οχοζιας διὰ τοῦ δικτυωτοῦ τοῦ ἐν τῷ ὑπερώφῳ αὐτοῦ τῷ ἐν Σαμαρείᾳ καὶ ἡρρώστησεν. καὶ ἀπέστειλεν ἀγγέλους καὶ εἶπεν πρὸς αὐτούς Δεῦτε καὶ ἐπιζητήσατε ἐν τῇ Βααλ μυῖαν θεὸν Ακκαρων εἰ ζήσομαι ἐκ τῆς ἀρρωστίας μου ταύτης· καὶ ἐπορεύθησαν ἐπερωτῆσαι δι' αὐτοῦ. <sup>3</sup>καὶ ἄγγελος κυρίου ἐλάλησεν πρὸς Ηλιου τὸν Θεσβίτην λέγων Ἀναστὰς δεῦρο εἰς συνάντησιν τῶν ἀγγέλων Οχοζιου βασιλέως Σαμαρείας καὶ λαλήσεις πρὸς αὐτούς Εἰ παρὰ τὸ μὴ εἶναι θεὸν ἐν Ισραὴλ ὑμεῖς πορεύεσθε ἐπιζητῆσαι ἐν τῇ Βααλ μυῖαν θεὸν Ακκαρων; <sup>4</sup>καὶ οὐχ οὕτως· ὅτι τάδε λέγει κύριος Ἡ κλίνη, ἐφ' ἧς ἀνέβης ἐκεῖ, οὐ καταβήσῃ ἀπ' αὐτῆς, ὅτι ἐκεῖ θανάτῳ ἀποθανῇ. καὶ ἐπορεύθη Ηλιου καὶ εἶπεν πρὸς αὐτούς. <sup>5</sup>καὶ ἐπεστράφησαν οἱ ἄγγελοι πρὸς αὐτόν, καὶ εἶπεν πρὸς αὐτούς Τί ὅτι ἐπεστρέψατε; <sup>6</sup>καὶ εἶπαν πρὸς αὐτόν Άνὴρ ἀνέβη εἰς συνάντησιν ὥμῶν καὶ εἶπεν πρὸς ὥμᾶς Δεῦτε ἐπιστράφητε πρὸς τὸν βασιλέα τὸν ἀποστέλλαντα ὥμᾶς καὶ λαλήσατε πρὸς αὐτόν Τάδε λέγει κύριος Εἰ παρὰ τὸ μὴ εἶναι θεὸν ἐν Ισραὴλ σὺ πορεύῃ ζητῆσαι ἐν τῇ Βααλ μυῖαν θεὸν Ακκαρων; οὐχ οὕτως· ἡ κλίνη, ἐφ' ἧς ἀνέβης ἐκεῖ, οὐ καταβήσῃ ἀπ' αὐτῆς, ὅτι θανάτῳ ἀποθανῇ. <sup>7</sup>καὶ ἐλάλησεν πρὸς αὐτοὺς λέγων Τίς ἡ κρίσις τοῦ ἀνδρὸς τοῦ ἀναβάντος εἰς συνάντησιν ὥμην καὶ λαλήσαντος πρὸς ὥμᾶς τοὺς λόγους τούτους; <sup>8</sup>καὶ εἶπον πρὸς αὐτόν Άνὴρ δασὺς καὶ ζώνην δερματίνην περιεζωσμένος τὴν ὁσφὺν αὐτοῦ. καὶ εἶπεν

Ηλιου ὁ Θεσβίτης οὕτος ἐστιν. <sup>9</sup>καὶ ἀπέστειλεν πρὸς αὐτὸν ἡγούμενον πεντηκόνταρχον καὶ τοὺς πεντήκοντα αὐτοῦ, καὶ ἀνέβη καὶ ἥλθεν πρὸς αὐτόν, καὶ ἵδον Ηλιου ἐκάθητο ἐπὶ τῆς κορυφῆς τοῦ ὄρους. καὶ ἐλάλησεν ὁ πεντηκόνταρχος πρὸς αὐτὸν καὶ εἶπεν Ἀνθρωπε τοῦ θεοῦ, ὁ βασιλεὺς ἐκάλεσέν σε, κατάβηθι. <sup>10</sup>καὶ ἀπεκρίθη Ηλιου καὶ εἶπεν πρὸς τὸν πεντηκόνταρχον Καὶ εἰ ἄνθρωπος τοῦ θεοῦ ἔγώ, καταβήσεται πῦρ ἐκ τοῦ οὐρανοῦ καὶ καταφάγεται σε καὶ τοὺς πεντήκοντά σου· καὶ κατέβη πῦρ ἐκ τοῦ οὐρανοῦ καὶ κατέφαγεν αὐτὸν καὶ τοὺς πεντήκοντα αὐτοῦ. <sup>11</sup>καὶ προσέθετο ὁ βασιλεὺς καὶ ἀπέστειλεν πρὸς αὐτὸν ἄλλον πεντηκόνταρχον καὶ τοὺς πεντήκοντα αὐτοῦ, καὶ ἀνέβη καὶ ἐλάλησεν ὁ πεντηκόνταρχος πρὸς αὐτὸν καὶ εἶπεν Ἀνθρωπε τοῦ θεοῦ, τάδε λέγει ὁ βασιλεὺς Ταχέως κατάβηθι. <sup>12</sup>καὶ ἀπεκρίθη Ηλιου καὶ ἐλάλησεν πρὸς αὐτὸν καὶ εἶπεν Εἰ ἄνθρωπος τοῦ θεοῦ ἔγώ εἰμι, καταβήσεται πῦρ ἐκ τοῦ οὐρανοῦ καὶ καταφάγεται σε καὶ τοὺς πεντήκοντά σου· καὶ κατέβη πῦρ ἐκ τοῦ οὐρανοῦ καὶ κατέφαγεν αὐτὸν καὶ τοὺς πεντήκοντα αὐτοῦ. <sup>13</sup>καὶ προσέθετο ὁ βασιλεὺς ἔτι ἀπέστειλαι ἡγούμενον πεντηκόνταρχον τρίτον καὶ τοὺς πεντήκοντα αὐτοῦ, καὶ ἥλθεν πρὸς αὐτὸν ὁ πεντηκόνταρχος ὁ τρίτος καὶ ἔκαμψεν ἐπὶ τὰ γόνατα αὐτοῦ κατέναντι Ηλιου καὶ ἐδεήθη αὐτοῦ καὶ ἐλάλησεν πρὸς αὐτὸν καὶ εἶπεν Ἀνθρωπε τοῦ θεοῦ, ἐντιμωθήτω δὴ ἡ ψυχὴ μου καὶ ἡ ψυχὴ τῶν δούλων σου τούτων τῶν πεντήκοντα ἐν ὀφθαλμοῖς σου. <sup>14</sup>Ιδού κατέβη πῦρ ἐκ τοῦ οὐρανοῦ καὶ κατέφαγεν τοὺς δύο πεντηκοντάρχους τοὺς πρώτους καὶ τοὺς πεντήκοντα αὐτῶν, καὶ νῦν ἐντιμωθήτω δὴ ἡ ψυχὴ τῶν δούλων σου ἐν ὀφθαλμοῖς σου. <sup>15</sup>καὶ ἐλάλησεν ἄγγελος κυρίου πρὸς Ηλιου καὶ εἶπεν Κατάβηθι μετ' αὐτοῦ, μὴ φοβηθῆς ἀπὸ προσώπου αὐτῶν· καὶ ἀνέστη Ηλιου καὶ κατέβη μετ' αὐτοῦ πρὸς τὸν βασιλέα. <sup>16</sup>καὶ ἐλάλησεν πρὸς αὐτὸν καὶ εἶπεν Ηλιου Τάδε λέγει κύριος Τί ὅτι ἀπέστειλας ἀγγέλους ζητῆσαι ἐν τῇ Βααλ μυῖαν θεὸν Ακκαρων; οὐχ οὔτως· ἡ κλίνη, ἐφ' ἣς ἀνέβης ἐκεῖ, οὐ καταβήσῃ ἀπ' αὐτῆς, ὅτι θανάτῳ ἀποθανῇ. <sup>17</sup>καὶ ἀπέθανεν κατὰ τὸ ρῆμα κυρίου, ὃ ἐλάλησεν Ηλιου. <sup>18</sup>καὶ τὰ λοιπὰ τῶν λόγων Οχοζιου, ὅσα ἐποίησεν, οὐκ ἴδον ταῦτα γεγραμμένα ἐπὶ βιβλίου λόγων τῶν ἡμερῶν τοῖς βασιλεῦσιν Ισραὴλ;

<sup>18a</sup>Καὶ Ιωραμ υἱὸς Αχααβ βασιλεύει ἐπὶ Ισραὴλ ἐν Σαμαρείᾳ ἔτη δέκα δύο ἐν ἔτει ὀκτωκαιδεκάτῳ Ιωσαφατ βασιλέως Ιουδα. <sup>18b</sup>καὶ ἐποίησεν τὸ πονηρὸν ἐνώπιον κυρίου, πλὴν οὐχ ὡς οἱ ἀδελφοὶ αὐτοῦ οὐδὲ ὡς ἡ μήτηρ αὐτοῦ. <sup>18c</sup>καὶ ἀπέστησεν τὰς στήλας τοῦ Βααλ, ἀς ἐποίησεν ὁ πατὴρ αὐτοῦ, καὶ συνέτριψεν αὐτάς· πλὴν ἐν ταῖς ἀμαρτίαις οἴκου Ιεροβοαμ, δις ἐξήμαρτεν τὸν Ισραὴλ, ἐκολλήθη, οὐκ ἀπέστη ἀπ' αὐτῶν. <sup>18d</sup>καὶ ἐθυμώθη ὁργῇ κύριος εἰς τὸν οἴκον Αχααβ.

<sup>2</sup> <sup>1</sup>Καὶ ἐγένετο ἐν τῷ ἀνάγειν κύριον τὸν Ηλιου ἐν συσσεισμῷ ὡς εἰς τὸν οὐρανὸν καὶ ἐπορεύθη Ηλιου καὶ Ελισαιε ἐκ Γαλγαλων. <sup>2</sup>καὶ εἶπεν Ηλιου πρὸς Ελισαιε Κάθου δὴ ἐνταῦθα, ὅτι κύριος ἀπέσταλκέν με ἔως Βαιθηλ· καὶ εἶπεν Ελισαιε Ζῆ κύριος καὶ ζῆ ἡ ψυχὴ σου, εἰ καταλείψω σε· καὶ ἥλθον εἰς Βαιθηλ. <sup>3</sup>καὶ ἥλθον οἱ υἱοὶ τῶν προφητῶν οἱ ἐν Βαιθηλ πρὸς Ελισαιε καὶ εἶπον πρὸς αὐτόν Εἰ ἔγνως ὅτι κύριος σήμερον λαμβάνει τὸν κύριόν σου ἐπάνωθεν τῆς κεφαλῆς σου; καὶ εἶπεν Κάγω ἔγνωκα, σιωπᾶτε. <sup>4</sup>καὶ εἶπεν Ηλιου πρὸς Ελισαιε Κάθου δὴ ἐνταῦθα, ὅτι κύριος ἀπέσταλκέν με εἰς

Ιεριχω· καὶ εἶπεν Ελισαιε Ζῆ κύριος καὶ ζῆ ἡ ψυχή σου, εἰ ἐγκαταλείψω σε· καὶ ἥλθον εἰς Ιεριχω.  
5καὶ ἥγγισαν οἱ υἱοὶ τῶν προφητῶν οἱ ἐν Ιεριχω πρὸς Ελισαιε καὶ εἶπαν πρὸς αὐτόν Εἰ ἔγνως ὅτι  
σήμερον λαμβάνει κύριος τὸν κύριόν σου ἐπάνωθεν τῆς κεφαλῆς σου; καὶ εἶπεν Καί γε ἐγὼ ἔγνων,  
σιωπᾶτε. 6καὶ εἶπεν αὐτῷ Ηλιου Κάθου δὴ ὥδε, ὅτι κύριος ἀπέσταλκέν με ἔως τοῦ Ιορδάνου· καὶ  
εἶπεν Ελισαιε Ζῆ κύριος καὶ ζῆ ἡ ψυχή σου, εἰ ἐγκαταλείψω σε· καὶ ἐπορεύθησαν ἀμφότεροι. 7καὶ  
πεντήκοντα ἄνδρες υἱοὶ τῶν προφητῶν καὶ ἔστησαν ἐξ ἐναντίας μακρόθεν· καὶ ἀμφότεροι ἔστησαν  
ἐπὶ τοῦ Ιορδάνου. 8καὶ ἔλαβεν Ηλιου τὴν μηλωτὴν αὐτοῦ καὶ εἰλησεν καὶ ἐπάταξεν τὸ ὄδωρο, καὶ  
διηρέθη τὸ ὄδωρο ἔνθα καὶ ἔνθα, καὶ διέβησαν ἀμφότεροι ἐν ἑρήμῳ. 9καὶ ἐγένετο ἐν τῷ διαβῆναι  
αὐτοὺς καὶ Ηλιου εἶπεν πρὸς Ελισαιε Αἴτησαι τί ποιήσω σοι πρὶν ἡ ἀναλημφθῆναι με ἀπὸ σοῦ· καὶ  
εἶπεν Ελισαιε Γενηθήτω δὴ διπλᾶ ἐν πνεύματι σου ἐπ’ ἐμέ. 10καὶ εἶπεν Ηλιου Ἐσκλήρυνας τοῦ  
αἰτήσασθαι· ἐὰν ἵδης με ἀναλαμβανόμενον ἀπὸ σοῦ, καὶ ἔσται σοι οὗτος· καὶ ἐὰν μή, οὐ μὴ γένηται.  
11καὶ ἐγένετο αὐτῶν πορευομένων ἐπορεύοντο καὶ ἐλάλουν, καὶ ἴδον ἄρμα πυρὸς καὶ ἵπποι πυρὸς καὶ  
διέστειλαν ἀνὰ μέσον ἀμφοτέρων, καὶ ἀνελήμφθη Ηλιου ἐν συσσειμῷ ὡς εἰς τὸν οὐρανόν. 12καὶ  
Ελισαιε ἐώρα καὶ ἐβόα Πάτερ πάτερ, ἄρμα Ισραὴλ καὶ ἵππεὺς αὐτοῦ· καὶ οὐκ εἶδεν αὐτὸν ἔτι καὶ  
ἐπελάβετο τῶν ἴματίων αὐτοῦ καὶ διέρρηξεν αὐτὰ ἐις δύο ῥήγματα. 13καὶ ὑψώσεν τὴν μηλωτὴν  
Ηλιου, ἡ ἐπεσεν ἐπάνωθεν Ελισαιε, καὶ ἐπέστρεψεν Ελισαιε καὶ ἔστη ἐπὶ τοῦ χείλους τοῦ Ιορδάνου.  
14καὶ ἔλαβεν τὴν μηλωτὴν Ηλιου, ἡ ἐπεσεν ἐπάνωθεν αὐτοῦ, καὶ ἐπάταξεν τὸ ὄδωρο, καὶ οὐ διέστη·  
καὶ εἶπεν Ποῦ ὁ θεὸς Ηλιου αφφω; καὶ ἐπάταξεν τὰ ὄδατα, καὶ διερράγησαν ἔνθα καὶ ἔνθα, καὶ  
διέβη Ελισαιε. 15καὶ εἶδον αὐτὸν οἱ υἱοὶ τῶν προφητῶν οἱ ἐν Ιεριχω ἐξ ἐναντίας καὶ εἶπον  
Ἐπαναπέπαυται τὸ πνεῦμα Ηλιου ἐπὶ Ελισαιε· καὶ ἥλθον εἰς συναντὴν αὐτοῦ καὶ προσεκύνησαν  
αὐτῷ ἐπὶ τὴν γῆν. 16καὶ εἶπον πρὸς αὐτόν Ιδού δὴ μετὰ τῶν παίδων σου πεντήκοντα ἄνδρες υἱοὶ  
δυνάμεως· πορευθέντες δὴ ζητησάτωσαν τὸν κύριόν σου, μήποτε ἥρεν αὐτὸν πνεῦμα κυρίου καὶ  
ἔρριψεν αὐτὸν ἐν τῷ Ιορδάνῃ ἡ ἐφ' ἐν τῶν ὄρέων ἡ ἐφ' ἔνα τῶν βουνῶν. καὶ εἶπεν Ελισαιε Οὐκ  
ἀποστελεῖτε. 17καὶ παρεβιάσαντο αὐτὸν ἔως ὅτου ἤσχύνετο καὶ εἶπεν Ἀποστείλατε. καὶ ἀπέστειλαν  
πεντήκοντα ἄνδρας, καὶ ἐζήτησαν τρεῖς ἡμέρας καὶ οὐχ εὗρον αὐτόν. 18καὶ ἀνέστρεψαν πρὸς αὐτόν,  
καὶ αὐτὸς ἐκάθητο ἐν Ιεριχω, καὶ εἶπεν Ελισαιε Οὐκ εἶπον πρὸς ὑμᾶς Μὴ πορευθῆτε;

19Καὶ εἶπον οἱ ἄνδρες τῆς πόλεως πρὸς Ελισαιε Ιδού ἡ κατοίκησις τῆς πόλεως ἀγαθή, καθὼς ὁ  
κύριος βλέπει, καὶ τὰ ὄδατα πονηρὰ καὶ ἡ γῆ ἀτεκνουμένη. 20καὶ εἶπεν Ελισαιε Λάβετέ μοι  
ὑδρίσκην καινὴν καὶ θέτε ἐκεῖ ἄλα· καὶ ἔλαβον πρὸς αὐτόν. 21καὶ ἐξῆλθεν Ελισαιε εἰς τὴν διέξοδον  
τῶν ὄδατων καὶ ἔρριψεν ἐκεῖ ἄλα καὶ εἶπεν Τάδε λέγει κύριος "Ιαμαι τὰ ὄδατα ταῦτα, οὐκ ἔσται ἔτι  
ἐκεῖθεν θάνατος καὶ ἀτεκνουμένη. 22καὶ ιάθησαν τὰ ὄδατα ἔως τῆς ἡμέρας ταύτης κατὰ τὸ ῥῆμα  
Ελισαιε, ὃ ἐλάλησεν. — 23καὶ ἀνέβη ἐκεῖθεν εἰς Βαιθηλ· καὶ ἀναβαίνοντος αὐτοῦ ἐν τῇ ὄδῷ καὶ  
παιδάρια μικρὰ ἐξῆλθον ἐκ τῆς πόλεως καὶ κατέπαιζον αὐτοῦ καὶ εἶπον αὐτῷ Ἀνάβαινε, φαλακρέ,  
ἀνάβαινε. 24καὶ ἐξένευσεν ὁ πίσω αὐτῶν καὶ εἶδεν αὐτὰ καὶ κατηράσατο αὐτοῖς ἐν ὀνόματι κυρίου,

καὶ ἴδοὺ ἐξῆλθον δύο ἄρκοι ἐκ τοῦ δρυμοῦ καὶ ἀνέρρηξαν ἐξ αὐτῶν τεσσαράκοντα καὶ δύο παιδας.

<sup>25</sup>καὶ ἐπορεύθη ἐκεῖθεν εἰς τὸ δρός τὸ Καρμήλιον καὶ ἐκεῖθεν ἐπέστρεψεν εἰς Σαμάρειαν.

**3** <sup>1</sup>Καὶ Ιωραμ υἱὸς Αχααβ ἐβασίλευσεν ἐν Ισραὴλ ἐν ἔτει ὀκτωκαιδεκάτῳ Ιωσαφατ βασιλεῖ Ιουδα καὶ ἐβασίλευσεν δώδεκα ἔτη. <sup>2</sup>καὶ ἐποίησεν τὸ πονηρὸν ἐν ὁφθαλμοῖς κυρίου, πλὴν οὐχ ὡς ὁ πατὴρ αὐτοῦ καὶ οὐχ ὡς ἡ μήτηρ αὐτοῦ, καὶ μετέστησεν τὰς στήλας τοῦ Βααλ, ἀς ἐποίησεν ὁ πατὴρ αὐτοῦ. <sup>3</sup>πλὴν ἐν τῇ ἀμαρτίᾳ Ιεροβοαμ υἱοῦ Ναβατ, ὃς ἐξῆμαρτεν τὸν Ισραὴλ, ἐκολλήθη, οὐκ ἀπέστη ἀπ' αὐτῆς.

<sup>4</sup>Καὶ Μωσα βασιλεὺς Μωαβ ἦν νωκηδ καὶ ἐπέστρεψεν τῷ βασιλεῖ Ισραὴλ ἐν τῇ ἐπαναστάσει ἐκατὸν χιλιάδας ἀρνῶν καὶ ἐκατὸν χιλιάδας κριῶν ἐπὶ πόκων. <sup>5</sup>καὶ ἐγένετο μετὰ τὸ ἀποθανεῖν Αχααβ καὶ ἡθέτησεν βασιλεὺς Μωαβ ἐν βασιλεῖ Ισραὴλ. <sup>6</sup>καὶ ἐξῆλθεν ὁ βασιλεὺς Ιωραμ ἐν τῇ ἡμέρᾳ ἐκείνῃ ἐκ Σαμαρείας καὶ ἐπεσκέψατο τὸν Ισραὴλ. <sup>7</sup>καὶ ἐπορεύθη καὶ ἐξαπέστειλεν πρὸς Ιωσαφατ βασιλέα Ιουδα λέγων Βασιλεὺς Μωαβ ἡθέτησεν ἐν ἐμοὶ· εἰ πορεύσῃ μετ' ἐμοῦ εἰς Μωαβ εἰς πόλεμον; καὶ εἶπεν Ἀναβήσομαι· ὅμοιός μοι ὅμοιός σοι, ὡς ὁ λαός μου ὁ λαός σου, ὡς οἱ ἵπποι μου οἱ ἵπποι σου. <sup>8</sup>καὶ εἶπεν Ποίᾳ ὁδῷ ἀναβῶ; καὶ εἶπεν Ὁδὸν ἔρημον Εδωμ. <sup>9</sup>καὶ ἐπορεύθη ὁ βασιλεὺς Ισραὴλ καὶ ὁ βασιλεὺς Ιουδα καὶ ὁ βασιλεὺς Εδωμ καὶ ἐκύκλωσαν ὁδὸν ἐπτὰ ἡμερῶν, καὶ οὐκ ἦν ὕδωρ τῇ παρεμβολῇ καὶ τοῖς κτήνεσιν τοῖς ἐν τοῖς ποσὶν αὐτῶν. <sup>10</sup>καὶ εἶπεν ὁ βασιλεὺς Ισραὴλ Ὡτὶ κέκληκεν κύριος τοὺς τρεῖς βασιλεῖς παρερχομένους δοῦναι αὐτοὺς ἐν χειρὶ Μωαβ. <sup>11</sup>καὶ εἶπεν Ιωσαφατ Οὐκ ἔστιν ὥδε προφήτης τοῦ κυρίου καὶ ἐπιζητήσωμεν τὸν κύριον παρ' αὐτοῦ; καὶ ἀπεκρίθη εἰς τῶν παίδων βασιλέως Ισραὴλ καὶ εἶπεν Ὡδὲ Ελισαιε υἱὸς Σαφατ, ὃς ἐπέχεεν ὕδωρ ἐπὶ χεῖρας Ηλιου. <sup>12</sup>καὶ εἶπεν Ιωσαφατ Ἐστιν αὐτῷ ρῆμα κυρίου. καὶ κατέβη πρὸς αὐτὸν βασιλεὺς Ισραὴλ καὶ Ιωσαφατ βασιλεὺς Ιουδα καὶ βασιλεὺς Εδωμ. <sup>13</sup>καὶ εἶπεν Ελισαιε πρὸς βασιλέα Ισραὴλ Τί ἐμοὶ καὶ σοί; δεῦρο πρὸς τοὺς προφήτας τοῦ πατρός σου. καὶ εἶπεν αὐτῷ ὁ βασιλεὺς Ισραὴλ Μή, ὅτι κέκληκεν κύριος τοὺς τρεῖς βασιλεῖς τοῦ παραδοῦναι αὐτοὺς εἰς χεῖρας Μωαβ. <sup>14</sup>καὶ εἶπεν Ελισαιε Ζῆ κύριος τῶν δυνάμεων, ὃ παρέστην ἐνώπιον αὐτοῦ, ὅτι εἰ μὴ πρόσωπον Ιωσαφατ βασιλέως Ιουδα ἐγὼ λαμβάνω, εἰ ἐπέβλεψα πρὸς σὲ καὶ εἰδόν σε. <sup>15</sup>καὶ νυνὶ δὲ λαβέ μοι ψάλλοντα. καὶ ἐγένετο ὡς ἔψαλλεν ὁ ψάλλων, καὶ ἐγένετο ἐπ' αὐτὸν χεὶρ κυρίου, <sup>16</sup>καὶ εἶπεν Τάδε λέγει κύριος Ποιήσατε τὸν χειμάρρουν τοῦτον βοθύνους βοθύνους. <sup>17</sup>ὅτι τάδε λέγει κύριος Οὐκ ὄψεσθε πνεῦμα καὶ οὐκ ὄψεσθε ὑετόν, καὶ ὁ χειμάρρους οὕτος πλησθήσεται ὕδατος, καὶ πίεσθε ὑμεῖς καὶ αἱ κτήσεις ὑμῶν καὶ τὰ κτήνη ὑμῶν. <sup>18</sup>καὶ κούφη αὔτη ἐν ὁφθαλμοῖς κυρίου, καὶ παραδώσω τὴν Μωαβ ἐν χειρὶ ὑμῶν, <sup>19</sup>καὶ πατάξετε πᾶσαν πόλιν ὄχυρὰν καὶ πᾶν ξύλον ἀγαθὸν καταβαλεῖτε καὶ πάσας πηγὰς ὕδατος ἐμφράξετε καὶ πᾶσαν μερίδα ἀγαθὴν ἀχρειώσετε ἐν λίθοις. <sup>20</sup>καὶ ἐγένετο τὸ πρωὶ ἀναβαίνοντας τῆς θυσίας καὶ ἴδού ὕδατα ἥρχοντο ἐξ ὁδοῦ Εδωμ, καὶ ἐπλήσθη ἡ γῆ ὕδατος. <sup>21</sup>καὶ πᾶσα Μωαβ ἤκουσαν ὅτι ἀνέβησαν οἱ βασιλεῖς πολεμεῖν αὐτούς, καὶ ἀνεβόγησαν ἐκ παντὸς περιεζωσμένου ζώνην καὶ ἐπάνω καὶ ἔστησαν ἐπὶ τοῦ ὄρίου. <sup>22</sup>καὶ ὥρθησαν τὸ πρωί, καὶ ὁ ἥλιος

ἀνέτειλεν ἐπὶ τὰ ὕδατα· καὶ εἶδεν Μωαβ ἐξ ἐναντίας τὰ ὕδατα πυρρὰ ὡσεὶ αἴμα<sup>23</sup> καὶ εἶπαν Αἴμα τοῦτο τῆς ρόμφαιάς, ἐμαχέσαντο οἱ βασιλεῖς καὶ ἐπάταξαν ἀνὴρ τὸν πλησίον αὐτοῦ, καὶ νῦν ἐπὶ τὰ σκῦλα, Μωαβ.<sup>24</sup> καὶ εἰσῆλθον εἰς τὴν παρεμβολὴν Ισραὴλ, καὶ Ισραὴλ ἀνέστησαν καὶ ἐπάταξαν τὴν Μωαβ, καὶ ἔφυγον ἀπὸ προσώπου αὐτῶν. καὶ εἰσῆλθον εἰσπορευόμενοι καὶ τύπτοντες τὴν Μωαβ<sup>25</sup> καὶ τὰς πόλεις καθεῖλον καὶ πᾶσαν μερίδα ἀγαθὴν ἔρριψαν ἀνὴρ τὸν λίθον καὶ ἐνέπλησαν αὐτὴν καὶ πᾶσαν πηγὴν ὕδατος ἐνέφραξαν καὶ πᾶν ξύλον ἀγαθὸν κατέβαλον ἔως τοῦ καταλιπεῖν τοὺς λίθους τοῦ τοίχου καθηρημένους, καὶ ἐκύκλευσαν οἱ σφενδονῆται καὶ ἐπάταξαν αὐτὴν.<sup>26</sup> καὶ εἶδεν ὁ βασιλεὺς Μωαβ ὅτι ἐκραταίωσεν ὑπὲρ αὐτὸν ὁ πόλεμος, καὶ ἔλαβεν μεθ' ἑαυτοῦ ἐπτακοσίους ἄνδρας ἐσπασμένους ρόμφαιαν διακόψαι πρὸς βασιλέα Εδωμ, καὶ οὐκ ἥδυνήθησαν.<sup>27</sup> καὶ ἔλαβεν τὸν οἰὸν αὐτοῦ τὸν πρωτότοκον, ὃς ἐβασίλευσεν ἀντ' αὐτοῦ, καὶ ἀνήνεγκεν αὐτὸν ὄλοκαύτωμα ἐπὶ τοῦ τείχους· καὶ ἐγένετο μετάμελος μέγας ἐπὶ Ισραὴλ, καὶ ἀπῆραν ἀπ' αὐτοῦ καὶ ἐπέστρεψαν εἰς τὴν γῆν.

**4** <sup>1</sup>Καὶ γυνὴ μία ἀπὸ τῶν υἱῶν τῶν προφητῶν ἐβόα πρὸς Ελισαιε λέγουσα Ὁ δοῦλός σου ὁ ἀνὴρ μου ἀπέθανεν, καὶ σὺ ἔγνως ὅτι δοῦλος ἦν φοβούμενος τὸν κύριον· καὶ ὁ δανιστῆς ἤλθεν λαβεῖν τοὺς δύο υἱούς μου ἑαυτῷ εἰς δούλους.<sup>2</sup> καὶ εἶπεν Ελισαιε Τί ποιήσω σοι; ἀνάγγειλόν μοι τί ἐστίν σοι ἐν τῷ οἴκῳ. ἡ δὲ εἶπεν Οὐκ ἔστιν τῇ δούλῃ σου οὐθὲν ἐν τῷ οἴκῳ ὅτι ἀλλ' ἡ ὁ ἀλείψομαι ἔλαιον.<sup>3</sup> καὶ εἶπεν πρὸς αὐτὴν Δεῦρο αἴτησον σαυτῇ σκεύη ἔξωθεν παρὰ πάντων τῶν γειτόνων σου, σκεύη κενά, μὴ ὀλιγώσης,<sup>4</sup> καὶ εἰσελεύσῃ καὶ ἀποκλείσεις τὴν θύραν κατὰ σοῦ καὶ κατὰ τῶν υἱῶν σου καὶ ἀποχεεῖς εἰς τὰ σκεύη ταῦτα καὶ τὸ πληρωθὲν ἀρεῖς.<sup>5</sup> καὶ ἀπῆλθεν παρ' αὐτοῦ καὶ ἐποίησεν οὕτως καὶ ἀπέκλεισεν τὴν θύραν κατ' αὐτῆς καὶ κατὰ τῶν υἱῶν αὐτῆς· αὐτοὶ προσήγγιζον πρὸς αὐτὴν, καὶ αὐτὴ ἐπέχεεν,<sup>6</sup> ὡς ἐπλήσθησαν τὰ σκεύη. καὶ εἶπεν πρὸς τοὺς υἱοὺς αὐτῆς Ἐγγίσατε ἔτι πρὸς με σκεῦος· καὶ εἶπον αὐτῇ Οὐκ ἔστιν ἔτι σκεῦος· καὶ ἔστη τὸ ἔλαιον.<sup>7</sup> καὶ ἤλθεν καὶ ἀπήγγειλεν τῷ ἀνθρώπῳ τοῦ θεοῦ, καὶ εἶπεν Ελισαιε Δεῦρο καὶ ἀπόδου τὸ ἔλαιον καὶ ἀποτείσεις τοὺς τόκους σου, καὶ σὺ καὶ οἱ υἱοί σου ζήσεσθε ἐν τῷ ἐπιλοίπῳ ἔλαιῳ.

**8** Καὶ ἐγένετο ἡμέρα καὶ διέβη Ελισαιε εἰς Σουμαν, καὶ ἐκεῖ γυνὴ μεγάλη καὶ ἐκράτησεν αὐτὸν φαγεῖν ἄρτον. καὶ ἐγένετο ἀφ' ἵκανοῦ τοῦ εἰσπορεύεσθαι αὐτὸν ἐξέκλινεν τοῦ ἐκεῖ φαγεῖν.<sup>9</sup> καὶ εἶπεν ἡ γυνὴ πρὸς τὸν ἄνδρα αὐτῆς Ἰδοὺ δὴ ἔγνων ὅτι ἄνθρωπος τοῦ θεοῦ ἄγιος οὗτος διαπορεύεται ἐφ' ἡμᾶς διὰ παντός.<sup>10</sup> ποιήσωμεν δὴ αὐτῷ ὑπερῶν τόπον μικρὸν καὶ θῶμεν αὐτῷ ἐκεῖ κλίνην καὶ τράπεζαν καὶ δίφρον καὶ λυχνίαν, καὶ ἔσται ἐν τῷ εἰσπορεύεσθαι πρὸς ἡμᾶς καὶ ἐκκλινεῖ ἐκεῖ.<sup>11</sup> καὶ ἐγένετο ἡμέρα καὶ εἰσῆλθεν ἐκεῖ καὶ ἐξέκλινεν εἰς τὸ ὑπερῶν καὶ ἐκοιμήθη ἐκεῖ.<sup>12</sup> καὶ εἶπεν πρὸς Γιεζὶ τὸ παιδάριον αὐτοῦ Κάλεσόν μοι τὴν Σωμανίτιν ταύτην· καὶ ἐκάλεσεν αὐτὴν, καὶ ἔστη ἐνώπιον αὐτοῦ.<sup>13</sup> καὶ εἶπεν αὐτῷ Εἰπὸν δὴ πρὸς αὐτὴν Ἰδοὺ ἐξέστησας ἡμῖν πᾶσαν τὴν ἔκστασιν ταύτην· τί δεῖ ποιῆσαι σοι; εἰ ἔστιν λόγος σοι πρὸς τὸν βασιλέα ἡ πρὸς τὸν ἄρχοντα τῆς δυνάμεως; ἡ δὲ εἶπεν Ἐν μέσω τοῦ λαοῦ μου ἐγώ εἰμι οἰκῶ.<sup>14</sup> καὶ εἶπεν Τί δεῖ ποιῆσαι αὐτῇ; καὶ εἶπεν Γιεζὶ τὸ παιδάριον

αύτοῦ Καὶ μάλα υἱὸς οὐκ ἔστιν αὐτῇ, καὶ ὁ ἀνὴρ αὐτῆς πρεσβύτης. <sup>15</sup>καὶ ἐκάλεσεν αὐτήν, καὶ ἔστη παρὰ τὴν θύραν. <sup>16</sup>καὶ εἶπεν Ελισαιε πρὸς αὐτήν Εἰς τὸν καιρὸν τοῦτον ὡς ἡ ὥρα ζῶσα σὺ περιειληφυῖα υἱόν· ἡ δὲ εἶπεν Μή, κύριέ μου, μὴ διαψεύσῃ τὴν δούλην σου. <sup>17</sup>καὶ ἐν γαστρὶ ἔλαβεν ἡ γυνὴ καὶ ἔτεκεν υἱὸν εἰς τὸν καιρὸν τοῦτον ὡς ἡ ὥρα ζῶσα, ὡς ἐλάλησεν πρὸς αὐτήν Ελισαιε. — <sup>18</sup>καὶ ἡδρύνθη τὸ παιδάριον· καὶ ἐγένετο ἡνίκα ἐξῆλθεν τὸ παιδάριον πρὸς τὸν πατέρα αὐτοῦ πρὸς τοὺς θερίζοντας, <sup>19</sup>καὶ εἶπεν πρὸς τὸν πατέρα αὐτοῦ Τὴν κεφαλήν μου, τὴν κεφαλήν μου· καὶ εἶπεν τῷ παιδαρίῳ Ἀρον αὐτὸν πρὸς τὴν μητέρα αὐτοῦ. <sup>20</sup>καὶ ἦρεν αὐτὸν πρὸς τὴν μητέρα αὐτοῦ, καὶ ἐκοιμήθη ἐπὶ τῶν γονάτων αὐτῆς ἔως μεσημβρίας καὶ ἀπέθανεν. <sup>21</sup>καὶ ἀνήνεγκεν αὐτὸν καὶ ἐκοίμισεν αὐτὸν ἐπὶ τὴν κλίνην τοῦ ἀνθρώπου τοῦ θεοῦ καὶ ἀπέκλεισεν κατ' αὐτοῦ καὶ ἐξῆλθεν. <sup>22</sup>καὶ ἐκάλεσεν τὸν ἄνδρα αὐτῆς καὶ εἶπεν Ἀπόστειλον δή μοι ἐν τῶν παιδαρίων καὶ μίαν τῶν ὄνων, καὶ δραμοῦμαι ἔως τοῦ ἀνθρώπου τοῦ θεοῦ καὶ ἐπιστρέψω. <sup>23</sup>καὶ εἶπεν Τί ὅτι σὺ πορεύῃ πρὸς αὐτὸν σήμερον; οὐ νεομηνία οὐδὲ σάββατον. ἡ δὲ εἶπεν Εἰρήνη. <sup>24</sup>καὶ ἐπέσαξεν τὴν ὄνον καὶ εἶπεν πρὸς τὸ παιδάριον αὐτῆς Ἀγε πορεύου, μὴ ἐπίσχῃς μοι τοῦ ἐπιβῆναι, ὅτι ἐὰν εἴπω σοι· <sup>25</sup>δεῦρο καὶ πορεύσῃ καὶ ἐλεύσῃ πρὸς τὸν ἀνθρωπὸν τοῦ θεοῦ εἰς τὸ ὅρος τὸ Καρμήλιον. καὶ ἐγένετο ὡς εἶδεν Ελισαιε ἐρχομένην αὐτήν, καὶ εἶπεν πρὸς Γιεζὶ τὸ παιδάριον αὐτοῦ Ἰδού δή ἡ Σωμανῖτις ἐκείνη. <sup>26</sup>νῦν δράμε εἰς ἀπαντὴν αὐτῆς καὶ ἐρεῖς Εἰ εἰρήνη σοι; εἰ εἰρήνη τῷ ἀνδρὶ σου; εἰ εἰρήνη τῷ παιδαρίῳ; ἡ δὲ εἶπεν Εἰρήνη. <sup>27</sup>καὶ ἦλθεν πρὸς Ελισαιε εἰς τὸ ὅρος καὶ ἐπελάβετο τῶν ποδῶν αὐτοῦ. καὶ ἤγγισεν Γιεζὶ ἀπώσασθαι αὐτήν, καὶ εἶπεν Ελισαιε Ἀφες αὐτήν, ὅτι ἡ ψυχὴ αὐτῆς κατώδυνος αὐτῇ, καὶ κύριος ἀπέκρυψεν ἀπ' ἐμοῦ καὶ οὐκ ἀνήγγειλέν μοι. <sup>28</sup>ἡ δὲ εἶπεν Μή ἡτησάμην υἱὸν παρὰ τοῦ κυρίου μου; οὐκ εἴπα Οὐ πλανήσεις μετ' ἐμοῦ; <sup>29</sup>καὶ εἶπεν Ελισαιε τῷ Γιεζὶ Ζῶσαι τὴν ὁσφύν σου καὶ λαβε τὴν βακτηρίαν μου ἐν τῇ χειρὶ σου καὶ δεῦρο· ὅτι ἐὰν εὔρης ἄνδρα, οὐκ εὐλογήσεις αὐτόν, καὶ ἐὰν εὐλογήσῃ σε ἀνήρ, οὐκ ἀποκριθήσῃ αὐτῷ· καὶ ἐπιθήσεις τὴν βακτηρίαν μου ἐπὶ πρόσωπον τοῦ παιδαρίου. <sup>30</sup>καὶ εἶπεν ἡ μήτηρ τοῦ παιδαρίου Ζῆ κύριος καὶ ζῆ ἡ ψυχὴ σου, εἰ ἐγκαταλείψω σε· καὶ ἀνέστη Ελισαιε καὶ ἐπορεύθη ὁπίσω αὐτῆς. <sup>31</sup>καὶ Γιεζὶ διῆλθεν ἔμπροσθεν αὐτῆς καὶ ἐπέθηκεν τὴν βακτηρίαν ἐπὶ πρόσωπον τοῦ παιδαρίου, καὶ οὐκ ἦν φωνὴ καὶ οὐκ ἦν ἀκρόασις· καὶ ἐπέστρεψεν εἰς ἀπαντὴν αὐτοῦ καὶ ἀπήγγειλεν αὐτῷ λέγων Οὐκ ἡγέρθη τὸ παιδάριον. <sup>32</sup>καὶ εἰσῆλθεν Ελισαιε εἰς τὸν οἶκον, καὶ ἴδού τὸ παιδάριον τεθνηκὸς κεκοιμισμένον ἐπὶ τὴν κλίνην αὐτοῦ. <sup>33</sup>καὶ εἰσῆλθεν Ελισαιε εἰς τὸν οἶκον καὶ ἀπέκλεισεν τὴν θύραν κατὰ τῶν δύο ἑαυτῶν καὶ προσηγύξατο πρὸς κύριον. <sup>34</sup>καὶ ἀνέβη καὶ ἐκοιμήθη ἐπὶ τὸ παιδάριον καὶ ἔθηκεν τὸ στόμα αὐτοῦ ἐπὶ τὸ στόμα αὐτοῦ καὶ τοὺς ὄφθαλμοὺς αὐτοῦ ἐπὶ τοὺς ὄφθαλμοὺς αὐτοῦ καὶ τὰς χεῖρας αὐτοῦ ἐπὶ τὰς χεῖρας αὐτοῦ καὶ διέκαμψεν ἐπ' αὐτόν, καὶ διεθερμάνθη ἡ σὰρξ τοῦ παιδαρίου. <sup>35</sup>καὶ ἐπέστρεψεν καὶ ἐπορεύθη ἐν τῇ οἰκίᾳ ἔνθεν καὶ ἔνθεν καὶ ἀνέβη καὶ συνέκαμψεν ἐπὶ τὸ παιδάριον ἔως ἐπτάκις, καὶ ἤνοιξεν τὸ παιδάριον τοὺς ὄφθαλμοὺς αὐτοῦ. <sup>36</sup>καὶ ἐξεβόησεν Ελισαιε πρὸς Γιεζὶ καὶ εἶπεν Κάλεσον τὴν Σωμανῖτιν ταύτην· καὶ ἐκάλεσεν, καὶ εἰσῆλθεν πρὸς αὐτόν. καὶ εἶπεν Ελισαιε Λαβὲ τὸν υἱὸν σου.

<sup>37</sup>καὶ εἰσῆλθεν ἡ γυνὴ καὶ ἐπεσεν ἐπὶ τοὺς πόδας αὐτοῦ καὶ προσεκύνησεν ἐπὶ τὴν γῆν καὶ ἔλαβεν τὸν υἱὸν αὐτῆς καὶ ἐξῆλθεν.

<sup>38</sup>Καὶ Ελισαιε ἐπέστρεψεν εἰς Γαλγαλα, καὶ ὁ λιμὸς ἐν τῇ γῇ, καὶ οἱ υἱοὶ τῶν προφητῶν ἐκάθηντο ἐνώπιον αὐτοῦ. καὶ εἶπεν Ελισαιε τῷ παιδαρίῳ αὐτοῦ Ἐπίστησον τὸν λέβητα τὸν μέγαν καὶ ἔψε ἔψεμα τοῖς υἱοῖς τῶν προφητῶν. <sup>39</sup>καὶ ἐξῆλθεν εἷς εἰς τὸν ἀγρὸν συλλέξαι αριωθ καὶ εὗρεν ἄμπελον ἐν τῷ ἀγρῷ καὶ συνέλεξεν ἀπ' αὐτῆς τολύπην ἀγρίαν πλῆρες τὸ ἴμάτιον αὐτοῦ καὶ ἐνέβαλεν εἰς τὸν λέβητα τοῦ ἑψέματος, ὅτι οὐκ ἔγνωσαν. <sup>40</sup>καὶ ἐνέχει τοῖς ἀνδράσιν φαγεῖν, καὶ ἐγένετο ἐν τῷ ἐσθίειν αὐτοὺς ἐκ τοῦ ἑψήματος καὶ ἵδον ἀνεβόησαν καὶ εἶπον Θάνατος ἐν τῷ λέβητι, ἀνθρωπε τοῦ θεοῦ· καὶ οὐκ ἤδυναντο φαγεῖν. <sup>41</sup>καὶ εἶπεν Λάβετε ἄλευρον καὶ ἐμβάλετε εἰς τὸν λέβητα· καὶ εἶπεν Ελισαιε πρὸς Γιεζὶ τὸ παιδάριον Ἔγχει τῷ λαῷ καὶ ἐσθιέτωσαν· καὶ οὐκ ἐγενήθη ἐπὶ ἐκεῖ ῥῆμα πονηρὸν ἐν τῷ λέβητι. — <sup>42</sup>καὶ ἀνὴρ διῆλθεν ἐκ Βαιθαρισα καὶ ἤνεγκεν πρὸς τὸν ἀνθρωπον τοῦ θεοῦ πρωτογενημάτων εἴκοσι ἄρτους κριθίνους καὶ παλάθας, καὶ εἶπεν Δότε τῷ λαῷ καὶ ἐσθιέτωσαν. <sup>43</sup>καὶ εἶπεν ὁ λειτουργὸς αὐτοῦ Τί δῶ τοῦτο ἐνώπιον ἐκατὸν ἀνδρῶν; καὶ εἶπεν Δὸς τῷ λαῷ καὶ ἐσθιέτωσαν, ὅτι τάδε λέγει κύριος Φάγονται καὶ καταλείψουσιν. <sup>44</sup>καὶ ἔφαγον καὶ κατέλιπον κατὰ τὸ ῥῆμα κυρίου.

**5** <sup>1</sup>Καὶ Ναιμαν ὁ ἄρχων τῆς δυνάμεως Συρίας ἦν ἀνὴρ μέγας ἐνώπιον τοῦ κυρίου αὐτοῦ καὶ τεθαυμασμένος προσώπῳ, ὅτι ἐν αὐτῷ ἔδωκεν κύριος σωτηρίαν Συρίᾳ· καὶ ὁ ἀνὴρ ἦν δυνατὸς ἰσχύι, λελεπρωμένος. <sup>2</sup>καὶ Συρία ἐξῆλθον μονόζωνοι καὶ ἥχμαλωτευσαν ἐκ γῆς Ισραὴλ νεάνιδα μικράν, καὶ ἦν ἐνώπιον τῆς γυναικὸς Ναιμαν. <sup>3</sup>ἡ δὲ εἶπεν τῇ κυρίᾳ αὐτῆς Ὁφελον ὁ κύριός μου ἐνώπιον τοῦ προφήτου τοῦ θεοῦ τοῦ ἐν Σαμαρείᾳ, τότε ἀποσυνάξει αὐτὸν ἀπὸ τῆς λέπρας αὐτοῦ. <sup>4</sup>καὶ εἰσῆλθεν καὶ ἀπήγγειλεν τῷ κυρίῳ ἑαυτῆς καὶ εἶπεν Οὕτως καὶ οὕτως ἐλάλησεν ἡ νεᾶνις ἡ ἐκ γῆς Ισραὴλ. <sup>5</sup>καὶ εἶπεν βασιλεὺς Συρίας πρὸς Ναιμαν Δεῦρο εἰσελθε, καὶ ἐξαποστελὼ βιβλίον πρὸς βασιλέα Ισραὴλ· καὶ ἐπορεύθη καὶ ἔλαβεν ἐν τῇ χειρὶ αὐτοῦ δέκα τάλαντα ἀργυρίου καὶ ἐξακισχιλίους χρυσοῦς καὶ δέκα ἀλλασσομένας στολάς. <sup>6</sup>καὶ ἤνεγκεν τὸ βιβλίον πρὸς τὸν βασιλέα Ισραὴλ λέγων Καὶ νῦν ὡς ἀν ἔλθῃ τὸ βιβλίον τοῦτο πρὸς σέ, ἵδού ἀπέστειλα πρὸς σὲ Ναιμαν τὸν δοῦλόν μου, καὶ ἀποσυνάξεις αὐτὸν ἀπὸ τῆς λέπρας αὐτοῦ. <sup>7</sup>καὶ ἐγένετο ὡς ἀνέγνω βασιλεὺς Ισραὴλ τὸ βιβλίον, διέρρηξεν τὰ ἴματα αὐτοῦ καὶ εἶπεν Μὴ θεὸς ἐγὼ τοῦ θανατῶσαι καὶ ζωοποιῆσαι, ὅτι οὗτος ἀποστέλλει πρός με ἀποσυνάξαι ἄνδρα ἀπὸ τῆς λέπρας αὐτοῦ; ὅτι πλὴν γνῶτε δὴ καὶ ἴδετε ὅτι προφασίζεται οὗτός με. <sup>8</sup>καὶ ἐγένετο ὡς ἤκουσεν Ελισαιε ὅτι διέρρηξεν ὁ βασιλεὺς Ισραὴλ τὰ ἴματα ἑαυτοῦ, καὶ ἀπέστειλεν πρὸς τὸν βασιλέα Ισραὴλ λέγων Ἰνα τί διέρρηξας τὰ ἴματα σου; ἐλθέτω δὴ πρός με Ναιμαν καὶ γνώτω ὅτι ἔστιν προφήτης ἐν Ισραὴλ. <sup>9</sup>καὶ ἦλθεν Ναιμαν ἐν ἵππῳ καὶ ἄρματι καὶ ἔστη ἐπὶ θύρας οἴκου Ελισαιε. <sup>10</sup>καὶ ἀπέστειλεν Ελισαιε ἄγγελον πρὸς αὐτὸν λέγων Πορευθεὶς λοῦσαι ἐπτάκις ἐν τῷ Ιορδάνῃ, καὶ ἐπιστρέψει ἡ σάρξ σού σοι, καὶ καθαρισθήσῃ. <sup>11</sup>καὶ ἐθυμώθη Ναιμαν καὶ ἀπῆλθεν καὶ εἶπεν Ἰδοὺ δὴ ἔλεγον ὅτι ἐξελεύσεται πρός με καὶ στήσεται καὶ

ἐπικαλέσεται ἐν ὀνόματι θεοῦ αὐτοῦ καὶ ἐπιθήσει τὴν χεῖρα αὐτοῦ ἐπὶ τὸν τόπον καὶ ἀποσυνάξει τὸ λεπρόν.<sup>12</sup> οὐχὶ ἀγαθὸς Αβανα καὶ Φαρφαρ ποταμοὶ Δαμασκοῦ ὑπὲρ Ιορδάνην καὶ πάντα τὰ ὄδατα Ισραὴλ; οὐχὶ πορευθεὶς λούσομαι ἐν αὐτοῖς καὶ καθαρισθήσομαι; καὶ ἔξεχλινεν καὶ ἀπῆλθεν ἐν θυμῷ.<sup>13</sup> καὶ ἥγγισαν οἱ παῖδες αὐτοῦ καὶ ἐλάλησαν πρὸς αὐτόν Μέγαν λόγον ἐλάλησεν ὁ προφήτης πρὸς σέ, οὐχὶ ποιήσεις; καὶ ὅτι εἶπεν πρὸς σέ Λοῦσαι καὶ καθαρίσθητι.<sup>14</sup> καὶ κατέβη Ναιμαν καὶ ἐβαπτίσατο ἐν τῷ Ιορδάνῃ ἐπτάκι κατὰ τὸ ρῆμα Ελισαιε, καὶ ἐπέστρεψεν ἡ σὰρξ αὐτοῦ ὡς σὰρξ παιδαρίου μικροῦ, καὶ ἐκαθαρίσθη.<sup>15</sup> καὶ ἐπέστρεψεν πρὸς Ελισαιε, αὐτὸς καὶ πᾶσα ἡ παρεμβολὴ αὐτοῦ, καὶ ἥλθεν καὶ ἔστη καὶ εἶπεν Ἰδοὺ δὴ ἔγγωνα ὅτι οὐκ ἔστιν θεδς ἐν πάσῃ τῇ γῇ ὅτι ἀλλ’ ἡ ἐν τῷ Ισραὴλ· καὶ νῦν λαβὲ τὴν εὐλογίαν παρὰ τοῦ δούλου σου.<sup>16</sup> καὶ εἶπεν Ελισαιε Ζῆ κύριος, φῶ παρέστην ἐνώπιον αὐτοῦ, εἰ λήμψομαι· καὶ παρεβιάσατο αὐτὸν λαβεῖν, καὶ ἥπειθησεν.<sup>17</sup> καὶ εἶπεν Ναιμαν Καὶ εἰ μή, δοθήτω δὴ τῷ δούλῳ σου γόμος ζεύγους ἡμιόνων, καὶ σύ μοι δώσεις ἐκ τῆς γῆς τῆς πυρρᾶς, ὅτι οὐ ποιήσει ἔτι ὁ δοῦλός σου ὀλοκαύτωμα καὶ θυσίασμα θεοῖς ἑτέροις, ἀλλ’ ἡ τῷ κυρίῳ μόνῳ.<sup>18</sup> καὶ ἵλασεται κύριος τῷ δούλῳ σου ἐν τῷ εἰσπορεύεσθαι τὸν κύριόν μου εἰς οἴκον Ρεμμαν προσκυνῆσαι αὐτὸν καὶ ἐπαναπαύσεται ἐπὶ τῆς χειρός μου καὶ προσκυνήσω ἐν οἴκῳ Ρεμμαν ἐν τῷ προσκυνεῖν αὐτὸν ἐν οἴκῳ Ρεμμαν, καὶ ἵλασεται δὴ κύριος τῷ δούλῳ σου ἐν τῷ λόγῳ τούτῳ.<sup>19</sup> καὶ εἶπεν Ελισαιε πρὸς Ναιμαν Δεῦρο εἰς εἰρήνην. καὶ ἀπῆλθεν ἀπ’ αὐτοῦ εἰς δεβραθα τῆς γῆς.

<sup>20</sup> Καὶ εἶπεν Γιεζὶ τὸ παιδάριον Ελισαιε Ἰδοὺ ἐφείσατο ὁ κύριός μου τοῦ Ναιμαν τοῦ Σύρου τούτου τοῦ μὴ λαβεῖν ἐκ χειρὸς αὐτοῦ ἢ ἐνήνοχεν. Ζῆ κύριος ὅτι εἰ μὴ δραμοῦμαι ὀπίσω αὐτοῦ καὶ λήμψομαι παρ’ αὐτοῦ τι.<sup>21</sup> καὶ ἐδίωξε Γιεζὶ ὀπίσω τοῦ Ναιμαν, καὶ εἶδεν αὐτὸν Ναιμαν τρέχοντα ὀπίσω αὐτοῦ καὶ ἐπέστρεψεν ἀπὸ τοῦ ἄρματος εἰς ἀπαντὴν αὐτοῦ.<sup>22</sup> καὶ εἶπεν Εἰρήνη· ὁ κύριός μου ἀπέστειλέν με λέγων Ἰδοὺ νῦν ἥλθον πρός με δύο παιδάρια ἐξ ὅρους Εφραιμ ἀπὸ τῶν υἱῶν τῶν προφητῶν· δὸς δὴ αὐτοῖς τάλαντον ἀργυρίου καὶ δύο ἀλλασσομένας στολάς.<sup>23</sup> καὶ εἶπεν Ναιμαν Λαβὲ διτάλαντον ἀργυρίου· καὶ ἔλαβεν ἐν δυσὶ θυλάκοις καὶ δύο ἀλλασσομένας στολὰς καὶ ἔδωκεν ἐπὶ δύο παιδάρια αὐτοῦ, καὶ ἤραν ἔμπροσθεν αὐτοῦ.<sup>24</sup> καὶ ἥλθον εἰς τὸ σκοτεινόν, καὶ ἔλαβεν ἐκ τῶν χειρῶν αὐτῶν καὶ παρέθετο ἐν οἴκῳ καὶ ἐξαπέστειλεν τοὺς ἄνδρας.<sup>25</sup> καὶ αὐτὸς εἰσῆλθεν καὶ παρειστήκει πρὸς τὸν κύριον αὐτοῦ. καὶ εἶπεν πρὸς αὐτὸν Ελισαιε Πόθεν, Γιεζὶ; καὶ εἶπεν Γιεζὶ· Οὐ πεπόρευται ὁ δοῦλός σου ἔνθα καὶ ἔνθα.<sup>26</sup> καὶ εἶπεν πρὸς αὐτὸν Ελισαιε Οὐχὶ ἡ καρδία μου ἐπορεύθη μετὰ σοῦ, ὅτε ἐπέστρεψεν ὁ ἀνὴρ ἀπὸ τοῦ ἄρματος εἰς συναντὴν σοι; καὶ νῦν ἔλαβες τὸ ἀργύριον καὶ νῦν ἔλαβες τὰ ἴμάτια καὶ λήμψῃ ἐν αὐτῷ κήπους καὶ ἔλαιωνας καὶ ἀμπελῶνας καὶ πρόβατα καὶ βόας καὶ παῖδας καὶ παιδίσκας.<sup>27</sup> καὶ ἡ λέπρα Ναιμαν κολληθήσεται ἐν σοὶ καὶ ἐν τῷ σπέρματί σου εἰς τὸν αἰῶνα. καὶ ἔξηλθεν ἐκ προσώπου αὐτοῦ λελεπρωμένος ὡσεὶ χιών.

6<sup>1</sup> Καὶ εἶπον οἱ υἱοὶ τῶν προφητῶν πρὸς Ελισαιε Ἰδοὺ δὴ ὁ τόπος, ἐν ᾧ ἡμεῖς οἰκοῦμεν ἐνώπιον σου, στενὸς ἀφ’ ἡμῶν.<sup>2</sup> πορευθῶμεν δὴ ἔως τοῦ Ιορδάνου καὶ λάβωμεν ἐκεῖθεν ἀνὴρ εἰς δοκὸν μίαν καὶ ποιήσωμεν ἔαυτοῖς ἐκεῖ τοῦ οἰκεῖν ἐκεῖ. καὶ εἶπεν Δεῦτε.<sup>3</sup> καὶ εἶπεν ὁ εἰς Ἐπιεικέως δεῦρο μετὰ

τῶν δούλων σου· καὶ εἶπεν Ἐγώ πορεύσομαι. <sup>4</sup>καὶ ἐπορεύθη μετ' αὐτῶν, καὶ ἥλθον εἰς τὸν Ιορδάνην καὶ ἔτεμνον τὰς ξύλα. <sup>5</sup>καὶ ἴδον ὁ εἰς καταβάλλων τὴν δοκόν, καὶ τὸ σιδήριον ἐξέπεσεν εἰς τὸ ὄδωρ. καὶ ἐβόησεν Ὡ, κύριε, καὶ αὐτὸς κεχρημένον. <sup>6</sup>καὶ εἶπεν ὁ ἄνθρωπος τοῦ θεοῦ Ποῦ ἔπεσεν; καὶ ἔδειξεν αὐτῷ τὸν τόπον. καὶ ἀπέκνισεν ξύλον καὶ ἤρριψεν ἐκεῖ, καὶ ἐπεπόλασεν τὸ σιδήριον. <sup>7</sup>καὶ εἶπεν Ὅψωσον σαυτῷ· καὶ ἐξέτεινεν τὴν χεῖρα αὐτοῦ καὶ ἔλαβεν αὐτό.

<sup>8</sup>Καὶ βασιλεὺς Συρίας ἦν πολεμῶν ἐν Ισραὴλ καὶ ἐβούλεύσατο πρὸς τὸν παῖδας αὐτοῦ λέγων Εἰς τὸν τόπον τόνδε τινὰ ελμῶνι παρεμβαλῶ. <sup>9</sup>καὶ ἀπέστειλεν Ελισαιε πρὸς τὸν βασιλέα Ισραὴλ λέγων Φύλαξαι μὴ παρελθεῖν ἐν τῷ τόπῳ τούτῳ, ὅτι ἐκεῖ Συρία κέκρυπται. <sup>10</sup>καὶ ἀπέστειλεν ὁ βασιλεὺς Ισραὴλ εἰς τὸν τόπον, ὃν εἶπεν αὐτῷ Ελισαιε, καὶ ἐφυλάξατο ἐκεῖθεν οὐ μίαν οὐδὲ δύο. <sup>11</sup>καὶ ἐξεκινήθη ἡ ψυχὴ βασιλέως Συρίας περὶ τοῦ λόγου τούτου, καὶ ἐκάλεσεν τὸν παῖδας αὐτοῦ καὶ εἶπεν πρὸς αὐτούς Οὐκ ἀναγγελεῖτέ μοι τίς προδίδωσίν με βασιλεῖ Ισραὴλ; <sup>12</sup>καὶ εἶπεν εἰς τῶν παίδων αὐτοῦ Οὐχί, κύριέ μου βασιλεῦ, ὅτι Ελισαιε ὁ προφήτης ὁ ἐν Ισραὴλ ἀναγγέλλει τῷ βασιλεῖ Ισραὴλ πάντας τὸν λόγους, οὓς ἔὰν λαλήσῃς ἐν τῷ ταμιείῳ τοῦ κοιτῶνός σου. <sup>13</sup>καὶ εἶπεν Δεῦτε ἵδετε ποῦ οὗτος, καὶ ἀποστείλας λήμψομαι αὐτόν· καὶ ἀνήγγειλαν αὐτῷ λέγοντες Ἰδού ἐν Δωθαῖμ. <sup>14</sup>καὶ ἀπέστειλεν ἐκεῖ ἵππον καὶ ἄρμα καὶ δύναμιν βαρεῖαν, καὶ ἥλθον νυκτὸς καὶ περιεκύλωσαν τὴν πόλιν. <sup>15</sup>καὶ ὥρθισεν ὁ λειτουργὸς Ελισαιε ἀναστῆναι καὶ ἐξῆλθεν, καὶ ἴδον δύναμις κυκλοῦσα τὴν πόλιν καὶ ἵππος καὶ ἄρμα, καὶ εἶπεν τὸ παιδάριον πρὸς αὐτόν Ὡ, κύριε, πῶς ποιήσωμεν; <sup>16</sup>καὶ εἶπεν Ελισαιε Μὴ φοβοῦ, ὅτι πλείους οἱ μεθ' ἡμῶν ὑπὲρ τὸν μετ' αὐτῶν. <sup>17</sup>καὶ προσεύξατο Ελισαιε καὶ εἶπεν Κύριε, διάνοιξον τὸν δόφθαλμούς τοῦ παιδαρίου καὶ ἵδετω· καὶ διήνοιξεν κύριος τὸν δόφθαλμούς αὐτοῦ, καὶ εἶδεν, καὶ ἴδον τὸ ὅρος πλῆρες ἵππων, καὶ ἄρμα πυρὸς περικύλω Ελισαιε. <sup>18</sup>καὶ κατέβησαν πρὸς αὐτόν, καὶ προσηύξατο Ελισαιε πρὸς κύριον καὶ εἶπεν Πάταξον δὴ τοῦτο τὸ ἔθνος ἀօρασίᾳ· καὶ ἐπάταξεν αὐτοὺς ἀօρασίᾳ κατὰ τὸ ῥῆμα Ελισαιε. <sup>19</sup>καὶ εἶπεν πρὸς αὐτοὺς Ελισαιε Οὐχ αὕτη ἡ πόλις καὶ αὕτη ἡ ὁδός· δεῦτε ὀπίσω μου, καὶ ἀπάξω ὑμᾶς πρὸς τὸν ἄνδρα, ὃν ζητεῖτε· καὶ ἀπῆγαγεν αὐτοὺς εἰς Σαμάρειαν. <sup>20</sup>καὶ ἐγένετο ὡς εἰσῆλθον εἰς Σαμάρειαν, καὶ εἶπεν Ελισαιε Ἀνοιξον δή, κύριε, τὸν δόφθαλμούς αὐτῶν καὶ ἵδετωσαν· καὶ διήνοιξεν κύριος τὸν δόφθαλμούς αὐτῶν, καὶ εἶδον, καὶ ἴδον ἥσαν ἐν μέσῳ Σαμαρείας. <sup>21</sup>καὶ εἶπεν ὁ βασιλεὺς Ισραὴλ, ὡς εἶδεν αὐτούς Εἰ πατάξας πατάξω, πάτερ; <sup>22</sup>καὶ εἶπεν Οὐ πατάξεις, εἰ μὴ οὓς ἥχμαλώτευσας ἐν ῥομφαίᾳ σου καὶ τόξῳ σου, σὺ τύπτεις· παράθεις ἄρτους καὶ ὄδωρ ἐνώπιον αὐτῶν, καὶ φαγέτωσαν καὶ πιέτωσαν καὶ ἀπελθέτωσαν πρὸς τὸν κύριον αὐτῶν. <sup>23</sup>καὶ παρέθηκεν αὐτοῖς παράθεσιν μεγάλην, καὶ ἐφαγον καὶ ἔπιον· καὶ ἀπέστειλεν αὐτούς, καὶ ἀπῆλθον πρὸς τὸν κύριον αὐτῶν. καὶ οὐ προσέθεντο ἔτι μονόζωνοι Συρίας τοῦ ἐλθεῖν εἰς γῆν Ισραὴλ.

<sup>24</sup>Καὶ ἐγένετο μετὰ ταῦτα καὶ ἥθροισεν υἱὸς Αδερ βασιλεὺς Συρίας πᾶσαν τὴν παρεμβολὴν αὐτοῦ καὶ ἀνέβη καὶ περιεκάθισεν Σαμάρειαν. <sup>25</sup>καὶ ἐγένετο λιμὸς μέγας ἐν Σαμαρείᾳ, καὶ ἴδον περιεκάθηντο ἐπ' αὐτήν, ἔως οὖς ἐγενήθη κεφαλὴ ὄνου πεντήκοντα σίκλων ἀργυρίου καὶ τέταρτον

τοῦ κάβου κόπρου περιστερῶν πέντε σίκλων ἀργυρίου. <sup>26</sup>καὶ ἦν ὁ βασιλεὺς Ισραὴλ διαπορευόμενος ἐπὶ τοῦ τείχους, καὶ γυνὴ ἐβόησεν πρὸς αὐτὸν λέγουσα Σῶσον, κύριε βασιλεῦ. <sup>27</sup>καὶ εἶπεν αὐτῇ Μή σε σώσαι κύριος, πόθεν σώσω σε; μὴ ἀπὸ τῆς ἄλωνος ἢ ἀπὸ τῆς ληνοῦ; <sup>28</sup>καὶ εἶπεν αὐτῇ ὁ βασιλεὺς Τί ἔστιν σοι; καὶ εἶπεν Ἡ γυνὴ αὕτη εἶπεν πρός με Δὸς τὸν υἱόν σου καὶ φαγόμεθα αὐτὸν σήμερον, καὶ τὸν υἱόν μου καὶ φαγόμεθα αὐτὸν αὔριον. <sup>29</sup>καὶ ἡψήσαμεν τὸν υἱόν μου καὶ ἐφάγομεν αὐτόν, καὶ εἶπον πρὸς αὐτὴν τῇ ἡμέρᾳ τῇ δευτέρᾳ Δὸς τὸν υἱόν σου καὶ φάγωμεν αὐτόν, καὶ ἔκρυψεν τὸν υἱὸν αὐτῆς. <sup>30</sup>καὶ ἐγένετο ὡς ἥκουσεν ὁ βασιλεὺς Ισραὴλ τοὺς λόγους τῆς γυναικός, διέρρηξεν τὰ ἴματα αὐτοῦ, καὶ αὐτὸς διεπορεύετο ἐπὶ τοῦ τείχους, καὶ εἶδεν ὁ λαὸς τὸν σάκκον ἐπὶ τῆς σαρκὸς αὐτοῦ ἔσωθεν. <sup>31</sup>καὶ εἶπεν Τάδε ποιήσαι μοι ὁ θεὸς καὶ τάδε προσθείη, εἰ στήσεται ἡ κεφαλὴ Ελισαιε ἐπ’ αὐτῷ σήμερον. <sup>32</sup>καὶ Ελισαιε ἐκάθητο ἐν τῷ οἴκῳ αὐτοῦ, καὶ οἱ πρεσβύτεροι ἐκάθηντο μετ’ αὐτοῦ. καὶ ἀπέστειλεν ἄνδρα πρὸ προσώπου αὐτοῦ· πρὶν ἐλθεῖν τὸν ἄγγελον πρὸς αὐτὸν καὶ αὐτὸς εἶπεν πρὸς τοὺς πρεσβυτέρους Εἰ οἴδατε ὅτι ἀπέστειλεν ὁ υἱὸς τοῦ φονευτοῦ οὗτος ἀφελεῖν τὴν κεφαλὴν μου; ἴδετε ὡς ἂν ἐλθῇ ὁ ἄγγελος, ἀποκλείσατε τὴν θύραν καὶ παραθλίψατε αὐτὸν ἐν τῇ θύρᾳ· οὐχὶ φωνὴ τῶν ποδῶν τοῦ κυρίου αὐτοῦ κατόπισθεν αὐτοῦ; <sup>33</sup>ἔτι αὐτοῦ λαλοῦντος μετ’ αὐτῶν καὶ ἴδον ἄγγελος κατέβη πρὸς αὐτὸν καὶ εἶπεν Ἰδοὺ αὕτη ἡ κακία παρὰ κυρίου· τί ὑπομείνω τῷ κυρίῳ ἔτι; <sup>7</sup> <sup>1</sup>καὶ εἶπεν Ελισαιε Ἀκουσον λόγον κυρίου Τάδε λέγει κύριος Ὡς ἡ ὥρα αὕτη αὔριον μέτρον σεμιδάλεως σίκλου καὶ δίμετρον κριθῶν σίκλου ἐν ταῖς πύλαις Σαμαρείας. <sup>2</sup>καὶ ἀπεκρίθη ὁ τριστάτης, ἐφ’ ὃν ὁ βασιλεὺς ἐπανεπάυετο ἐπὶ τὴν χεῖρα αὐτοῦ, τῷ Ελισαιε καὶ εἶπεν Ἰδοὺ σὺ ὁψη τοῖς ὄφθαλμοῖς σου καὶ ἐκεῖθεν οὐ φάγη. — <sup>3</sup>καὶ τέσσαρες ἄνδρες ἥσαν λεπροὶ παρὰ τὴν θύραν τῆς πόλεως, καὶ εἶπεν ἀνὴρ πρὸς τὸν πλησίον αὐτοῦ Τί ἡμεῖς καθήμεθα ὕδε, ἔως ἀποθάνωμεν; <sup>4</sup>ἔταν εἶπωμεν Εἰσέλθωμεν εἰς τὴν πόλιν, καὶ ὁ λιμὸς ἐν τῇ πόλει καὶ ἀποθανούμεθα ἐκεῖ· καὶ ἐὰν καθίσωμεν ὕδε, καὶ ἀποθανούμεθα. καὶ νῦν δεῦτε καὶ ἐμπέσωμεν εἰς τὴν παρεμβολὴν Συρίας· ἐὰν Ζωογονήσωσιν ἡμᾶς, καὶ ζησόμεθα· καὶ ἐὰν θανατώσωσιν ἡμᾶς, καὶ ἀποθανούμεθα. <sup>5</sup>καὶ ἀνέστησαν ἐν τῷ σκότει εἰσελθεῖν εἰς τὴν παρεμβολὴν Συρίας καὶ ἥλθον εἰς μέρος τῆς παρεμβολῆς Συρίας, καὶ ἴδού οὐκ ἔστιν ἀνὴρ ἐκεῖ. <sup>6</sup>καὶ κύριος ἀκουστὴν ἐποίησεν τὴν παρεμβολὴν Συρίας φωνὴν ἄρματος καὶ φωνὴν ἵππου καὶ φωνὴν δυνάμεως μεγάλης, καὶ εἶπεν ἀνὴρ πρὸς τὸν ἀδελφὸν αὐτοῦ Νῦν ἐμισθώσατο ἐφ’ ἡμᾶς βασιλεὺς Ισραὴλ τοὺς βασιλέας τῶν Χετταίων καὶ τοὺς βασιλέας Αἰγύπτου τοῦ ἐλθεῖν ἐφ’ ἡμᾶς. <sup>7</sup>καὶ ἀνέστησαν καὶ ἀπέδρασαν ἐν τῷ σκότει καὶ ἐγκατέλιπαν τὰς σκηνὰς αὐτῶν καὶ τοὺς ἵππους αὐτῶν καὶ τοὺς ὄνους αὐτῶν ἐν τῇ παρεμβολῇ ὡς ἔστιν καὶ ἐφυγον πρὸς τὴν ψυχὴν ἑαυτῶν. <sup>8</sup>καὶ εἰσῆλθον οἱ λεπροὶ οὗτοι ἔως μέρους τῆς παρεμβολῆς καὶ εἰσῆλθον εἰς σκηνὴν μίαν καὶ ἐφαγον καὶ ἔπιον καὶ ἥραν ἐκεῖθεν ἀργύριον καὶ χρυσόν καὶ ἴματισμὸν καὶ ἐπορεύθησαν· καὶ ἐπέστρεψαν καὶ εἰσῆλθον εἰς σκηνὴν ἄλλην καὶ ἔλαβον ἐκεῖθεν καὶ ἐπορεύθησαν καὶ κατέκρυψαν. <sup>9</sup>καὶ εἶπεν ἀνὴρ πρὸς τὸν πλησίον αὐτοῦ Οὐχ οὕτως ἡμεῖς ποιοῦμεν· ἡ ἡμέρα αὕτη

ἥμέρα εὐαγγελίας ἐστίν, καὶ ἡμεῖς σιωπῶμεν καὶ μένομεν ἕως φωτὸς τοῦ πρωὶ καὶ εύρήσομεν ἀνομίαν· καὶ νῦν δεῦρο καὶ εἰσέλθωμεν καὶ ἀναγγείλωμεν εἰς τὸν οἶκον τοῦ βασιλέως.<sup>10</sup> καὶ εἰσῆλθον καὶ ἐβόησαν πρὸς τὴν πύλην τῆς πόλεως καὶ ἀνήγγειλαν αὐτοῖς λέγοντες Εἰσήλθομεν εἰς τὴν παρεμβολὴν Συρίας, καὶ ἴδοὺ οὐκ ἔστιν ἐκεῖ ἀνὴρ καὶ φωνὴ ἀνθρώπου, ὅτι εἰ μὴ ἵππος δεδεμένος καὶ ὅνος καὶ αἱ σκηναὶ αὐτῶν ὡς εἰσίν.<sup>11</sup> καὶ ἐβόησαν οἱ θυρωροὶ καὶ ἀνήγγειλαν εἰς τὸν οἶκον τοῦ βασιλέως ἔσω.<sup>12</sup> καὶ ἀνέστη ὁ βασιλεὺς νυκτὸς καὶ εἶπεν πρὸς τοὺς παῖδας αὐτοῦ Ἀναγγελῶ δὴ ὑμῖν ἃ ἐποίησεν ἡμῖν Συρίᾳ· ἔγνωσαν ὅτι πεινῶμεν ἡμεῖς, καὶ ἐξῆλθαν ἐκ τῆς παρεμβολῆς καὶ ἐκρύβησαν ἐν τῷ ἀγρῷ λέγοντες ὅτι Ἐξελεύσονται ἐκ τῆς πόλεως, καὶ συλλημψόμεθα αὐτοὺς ζῶντας καὶ εἰς τὴν πόλιν εἰσελευσόμεθα.<sup>13</sup> καὶ ἀπεκρίθη εἰς τῶν παίδων αὐτοῦ καὶ εἶπεν Λαβέτωσαν δὴ πέντε τῶν ἵππων τῶν ὑπολελειμμένων, οἵ κατελείφθησαν ὥδε, ἴδού εἰσιν πρὸς πᾶν τὸ πλῆθος Ισραὴλ τὸ ἐκλεῖπον· καὶ ἀποστελοῦμεν ἐκεῖ καὶ ὄψόμεθα.<sup>14</sup> καὶ ἔλαβον δύο ἐπιβάτας ἵππων, καὶ ἀπέστειλεν ὁ βασιλεὺς Ισραὴλ ὅπίσω τοῦ βασιλέως Συρίας λέγων Δεῦτε καὶ ἴδετε.<sup>15</sup> καὶ ἐπορεύθησαν ὅπίσω αὐτῶν ἕως τοῦ Ιορδάνου, καὶ ἴδοὺ πᾶσα ἡ ὁδὸς πλήρης ἴματίων καὶ σκευῶν, ὡν ἔρριψεν Συρία ἐν τῷ θαμβεῖσθαι αὐτούς· καὶ ἐπέστρεψαν οἱ ἄγγελοι καὶ ἀνήγγειλαν τῷ βασιλεῖ.<sup>16</sup> καὶ ἐξῆλθεν ὁ λαὸς καὶ διήρπασεν τὴν παρεμβολὴν Συρίας, καὶ ἐγένετο μέτρον σεμιδάλεως σίκλου καὶ δίμετρον κριθῶν σίκλου κατὰ τὸ ρῆμα κυρίου.<sup>17</sup> καὶ ὁ βασιλεὺς κατέστησεν τὸν τριστάτην, ἐφ' δὲ ὁ βασιλεὺς ἐπανεπαύετο ἐπὶ τῇ χειρὶ αὐτοῦ, ἐπὶ τῆς πύλης, καὶ συνεπάτησεν αὐτὸν ὁ λαὸς ἐν τῇ πύλῃ, καὶ ἀπέθανεν, καθὰ ἐλάλησεν ὁ ἀνθρωπὸς τοῦ θεοῦ, ὃς ἐλάλησεν ἐν τῷ καταβῆναι τὸν ἄγγελον πρὸς αὐτόν.<sup>18</sup> καὶ ἐγένετο καθὰ ἐλάλησεν Ελισαιε πρὸς τὸν βασιλέα λέγων Δίμετρον κριθῆς σίκλου καὶ μέτρον σεμιδάλεως σίκλου καὶ ἔσται ὡς ἡ ὥρα αὕτη αὔριον ἐν τῇ πύλῃ Σαμαρείας.<sup>19</sup> καὶ ἀπεκρίθη ὁ τριστάτης τῷ Ελισαιε καὶ εἶπεν Ἰδοὺ κύριος ποιεῖ καταρράκτας ἐν τῷ οὐρανῷ, μὴ ἔσται τὸ ρῆμα τοῦτο; καὶ εἶπεν Ελισαιε Ἰδοὺ ὅψη τοῖς ὁφθαλμοῖς σου καὶ ἐκεῖθεν οὐ φάγη.<sup>20</sup> καὶ ἐγένετο οὕτως, καὶ συνεπάτησεν αὐτὸν ὁ λαὸς ἐν τῇ πύλῃ, καὶ ἀπέθανεν.

8<sup>1</sup>Καὶ Ελισαιε ἐλάλησεν πρὸς τὴν γυναῖκα, ἦς ἐζωπύρησεν τὸν οἶνον, λέγων Ἀνάστηθι καὶ δεῦρο σὺ καὶ ὁ οἶκός σου καὶ παροίκει οὐ ἐὰν παροικήσῃς, ὅτι κέχληκεν κύριος λιμὸν ἐπὶ τὴν γῆν, καὶ γε ἥλθεν ἐπὶ τὴν γῆν ἐπτὰ ἔτη. <sup>2</sup>καὶ ἀνέστη ἡ γυνὴ καὶ ἐποίησεν κατὰ τὸ ρῆμα Ελισαιε καὶ ἐπορεύθη αὐτὴ καὶ ὁ οἶκος αὐτῆς καὶ παρώκει ἐν γῇ ἀλλοφύλων ἐπτὰ ἔτη. <sup>3</sup>καὶ ἐγένετο μετὰ τὸ τέλος τῶν ἐπτὰ ἔτῶν καὶ ἐπέστρεψεν ἡ γυνὴ ἐκ γῆς ἀλλοφύλων εἰς τὴν πόλιν καὶ ἥλθεν βοῆσαι πρὸς τὸν βασιλέα περὶ τοῦ οἴκου ἑαυτῆς καὶ περὶ τῶν ἀγρῶν ἑαυτῆς. <sup>4</sup>καὶ ὁ βασιλεὺς ἐλάλει πρὸς Γιεζὶ τὸ παιδάριον Ελισαιε τοῦ ἀνθρώπου τοῦ θεοῦ λέγων Διήγησαι δὴ μοι πάντα τὰ μεγάλα, ἢ ἐποίησεν Ελισαιε. <sup>5</sup>καὶ ἐγένετο αὐτοῦ ἐξηγουμένου τῷ βασιλεῖ ὡς ἐζωπύρησεν οἰὸν τεθνηκότα, καὶ ἴδού ἡ γυνὴ, ἦς ἐζωπύρησεν τὸν οἶνον αὐτῆς Ελισαιε, βοῶσα πρὸς τὸν βασιλέα περὶ τοῦ οἴκου ἑαυτῆς καὶ περὶ τῶν ἀγρῶν ἑαυτῆς· καὶ εἶπεν Γιεζὶ Κύριε βασιλεῦ, αὕτη ἡ γυνὴ, καὶ οὗτος ὁ οἶδες αὐτῆς, δὲν ἐζωπύρησεν Ελισαιε. <sup>6</sup>καὶ ἐπηρώτησεν ὁ βασιλεὺς τὴν γυναῖκα, καὶ διηγήσατο αὐτῷ· καὶ ἔδωκεν

αὐτῇ ὁ βασιλεὺς εὐνοῦχον ἔνα λέγων Ἐπίστρεψον πάντα τὰ αὐτῆς καὶ πάντα τὰ γενήματα τοῦ ἀγροῦ αὐτῆς ἀπὸ τῆς ἡμέρας, ἵνα κατέλιπεν τὴν γῆν, ἔως τοῦ νῦν.

<sup>7</sup>Καὶ ἦλθεν Ελισαιε εἰς Δαμασκόν, καὶ υἱὸς Αδερ βασιλεὺς Συρίας ἤρρωστει, καὶ ἀνήγγειλαν αὐτῷ λέγοντες Ἡκει ὁ ἄνθρωπος τοῦ θεοῦ ἐώς ὃδε. <sup>8</sup>καὶ εἶπεν ὁ βασιλεὺς πρὸς Αζαηλ Λαβέ ἐν τῇ χειρὶ σου μαναᾶ καὶ δεῦρο εἰς ἀπαντὴν τῷ ἀνθρώπῳ τοῦ θεοῦ καὶ ἐπιζήτησον τὸν κύριον παρ’ αὐτοῦ λέγων Εἰ ζήσομαι ἐκ τῆς ἀρρωστίας μου ταύτης; <sup>9</sup>καὶ ἐπορεύθη Αζαηλ εἰς ἀπαντὴν αὐτοῦ καὶ ἔλαβεν μαναᾶ ἐν τῇ χειρὶ αὐτοῦ καὶ πάντα τὰ ἀγαθὰ Δαμασκοῦ, ἀρσιν τεσσαράκοντα καμήλων, καὶ ἦλθεν καὶ ἔστη ἐνώπιον αὐτοῦ καὶ εἶπεν πρὸς Ελισαιε Ὁ υἱός σου υἱὸς Αδερ βασιλεὺς Συρίας ἀπέστειλέν με πρὸς σὲ λέγων Εἰ ζήσομαι ἐκ τῆς ἀρρωστίας μου ταύτης; <sup>10</sup>καὶ εἶπεν Ελισαιε Δεῦρο εἰπὸν αὐτῷ Ζωῆ ζήσῃ· καὶ ἔδειξέν μοι κύριος ὅτι θανάτῳ ἀποθανῇ. <sup>11</sup>καὶ παρέστη τῷ προσώπῳ αὐτοῦ καὶ ἔθηκεν ἔως αἰσχύνης, καὶ ἔκλαυσεν ὁ ἄνθρωπος τοῦ θεοῦ. <sup>12</sup>καὶ εἶπεν Αζαηλ Τί ὅτι ὁ κύριός μου κλαίει; καὶ εἶπεν Ὅτι οἶδα ὅσα ποιήσεις τοῖς υἱοῖς Ισραηλ κακά· τὰ ὀχυρώματα αὐτῶν ἔξαποστελεῖς ἐν πυρὶ καὶ τοὺς ἐκλεκτοὺς αὐτῶν ἐν ῥομφαίᾳ ἀποκτενεῖς καὶ τὰ νήπια αὐτῶν ἐνσείσεις καὶ τὰς ἐν γαστρὶ ἔχούσας αὐτῶν ἀναρρήξεις. <sup>13</sup>καὶ εἶπεν Αζαηλ Τίς ἔστιν ὁ δοῦλός σου, ὁ κύων ὁ τεθνηκώς, ὅτι ποιήσει τὸ ρῆμα τοῦτο; καὶ εἶπεν Ελισαιε Ἔδειξέν μοι κύριός σε βασιλεύοντα ἐπὶ Συρίαν. <sup>14</sup>καὶ ἀπῆλθεν ἀπὸ Ελισαιε καὶ εἰσῆλθεν πρὸς τὸν κύριον αὐτοῦ, καὶ εἶπεν αὐτῷ Τί εἶπέν σοι Ελισαιε; καὶ εἶπεν Εἶπέν μοι Ζωῆ ζήσῃ. <sup>15</sup>καὶ ἐγένετο τῇ ἐπαύριον καὶ ἔλαβεν τὸ μαχμα καὶ ἔβαψεν ἐν τῷ ὕδατι καὶ περιέβαλεν ἐπὶ τὸ πρόσωπον αὐτοῦ, καὶ ἀπέθανεν, καὶ ἔβασίλευσεν Αζαηλ ἀντ’ αὐτοῦ.

<sup>16</sup>Ἐν ἔτει πέμπτῳ τῷ Ιωραμ υἱῷ Αχααβ βασιλεῖ Ισραηλ ἔβασίλευσεν Ιωραμ υἱὸς Ιωσαφατ βασιλεὺς Ιουδα. <sup>17</sup>υἱὸς τριάκοντα καὶ δύο ἑτῶν ἦν ἐν τῷ βασιλεύειν αὐτὸν καὶ ὀκτὼ ἔτη ἔβασίλευσεν ἐν Ιερουσαλημ. <sup>18</sup>καὶ ἐπορεύθη ἐν ὁδῷ βασιλέων Ισραηλ, καθὼς ἐποίησεν οἶκος Αχααβ, ὅτι θυγάτηρ Αχααβ ἦν αὐτῷ εἰς γυναῖκα· καὶ ἐποίησεν τὸ πονηρὸν ἐνώπιον κυρίου. <sup>19</sup>καὶ οὐκ ἡθέλησεν κύριος διαφθεῖραι τὸν Ιουδαν διὰ Δαυιδ τὸν δοῦλον αὐτοῦ, καθὼς εἶπεν δοῦναι αὐτῷ λύχνον καὶ τοῖς υἱοῖς αὐτοῦ πάσας τὰς ἡμέρας. <sup>20</sup>ἐν ταῖς ἡμέραις αὐτοῦ ἡθέτησεν Εδωμ ὑποκάτωθεν χειρὸς Ιουδα καὶ ἔβασίλευσαν ἐφ’ ἑαυτοὺς βασιλέα. <sup>21</sup>καὶ ἀνέβη Ιωραμ εἰς Σιωρ καὶ πάντα τὰ ἄρματα μετ’ αὐτοῦ, καὶ ἐγένετο αὐτοῦ ἀναστάντος καὶ ἐπάταξεν τὸν Εδωμ τὸν κυκλώσαντα ἐπ’ αὐτὸν καὶ τοὺς ἄρχοντας τῶν ἄρμάτων, καὶ ἔφυγεν ὁ λαὸς εἰς τὰ σκηνώματα αὐτῶν. <sup>22</sup>καὶ ἡθέτησεν Εδωμ ὑποκάτωθεν χειρὸς Ιουδα ἔως τῆς ἡμέρας ταύτης. τότε ἡθέτησεν Λοβενα ἐν τῷ καιρῷ ἔκεινῳ. <sup>23</sup>καὶ τὰ λοιπὰ τῶν λόγων Ιωραμ καὶ πάντα, ὅσα ἐποίησεν, οὐκ ἴδού ταῦτα γέγραπται ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>24</sup>καὶ ἐκοιμήθη Ιωραμ μετὰ τῶν πατέρων αὐτοῦ καὶ ἐτάφη μετὰ τῶν πατέρων αὐτοῦ ἐν πόλει Δαυιδ τοῦ πατρὸς αὐτοῦ· καὶ ἔβασίλευσεν Οχοζιας υἱὸς αὐτοῦ ἀντ’ αὐτοῦ.

<sup>25</sup>Ἐν ἔτει δωδεκάτῳ τῷ Ιωραμ υἱῷ Αχααβ βασιλεῖ Ισραηλ ἔβασίλευσεν Οχοζιας υἱὸς Ιωραμ.

<sup>26</sup>υἱὸς εἴκοσι καὶ δύο ἑτῶν Οχοζιας ἐν τῷ βασιλεύειν αὐτὸν καὶ ἐνιαυτὸν ἔνα ἔβασίλευσεν ἐν Ιερουσαλημ, καὶ ὅνομα τῆς μητρὸς αὐτοῦ Γοθολια θυγάτηρ Αμβρι βασιλέως Ισραηλ. <sup>27</sup>καὶ ἐπορεύθη

ἐν ὁδῷ οἴκου Αχααβ καὶ ἐποίησεν τὸ πονηρὸν ἐνώπιον κυρίου καθὼς ὁ οἴκος Αχααβ.<sup>28</sup>καὶ ἐπορεύθη μετὰ Ιωραμ νίοῦ Αχααβ εἰς πόλεμον μετὰ Αζαηλ βασιλέως ἀλλοφύλων ἐν Ρεμμωθ Γαλααδ, καὶ ἐπάταξαν οἱ Σύροι τὸν Ιωραμ.<sup>29</sup>καὶ ἐπέστρεψεν ὁ βασιλεὺς Ιωραμ τοῦ ἰατρευθῆναι ἐν Ιεζραελ ἀπὸ τῶν πληγῶν, ὃν ἐπάταξαν αὐτὸν ἐν Ρεμμωθ ἐν τῷ πολεμεῖν αὐτὸν μετὰ Αζαηλ βασιλέως Συρίας· καὶ Οχοζιας υἱὸς Ιωραμ κατέβη τοῦ ἰδεῖν τὸν Ιωραμ υἱὸν Αχααβ ἐν Ιεζραελ, ὅτι ἡρρώστει αὐτός.

**9** <sup>1</sup>Καὶ Ελισαεις ὁ προφήτης ἐκάλεσεν ἔνα τῶν υἱῶν τῶν προφητῶν καὶ εἶπεν αὐτῷ Ζῶσαι τὴν ὁσφύν σου καὶ λαβὲ τὸν φακὸν τοῦ ἐλαίου τούτου ἐν τῇ χειρὶ σου καὶ δεῦρο εἰς Ρεμμωθ Γαλααδ.<sup>2</sup>καὶ εἰσελεύσῃ ἐκεῖ καὶ ὅψη ἐκεῖ Ιου νίον Ιωσαφατ υἱὸν Ναμεσσι καὶ εἰσελεύσῃ καὶ ἀναστήσεις αὐτὸν ἐκ μέσου τῶν ἀδελφῶν αὐτοῦ καὶ εἰσάξεις αὐτὸν εἰς τὸ ταμιεῖον ἐν τῷ ταμιείῳ.<sup>3</sup>καὶ λήμψῃ τὸν φακὸν τοῦ ἐλαίου καὶ ἐπιχεεῖς ἐπὶ τὴν κεφαλὴν αὐτοῦ καὶ εἰπόν τάδε λέγει κύριος Κέχρικά σε εἰς βασιλέα ἐπὶ Ισραηλ· καὶ ἀνοίξεις τὴν θύραν καὶ φεύξῃ καὶ οὐ μενεῖς.<sup>4</sup>καὶ ἐπορεύθη τὸ παιδάριον ὁ προφήτης εἰς Ρεμμωθ Γαλααδ<sup>5</sup>καὶ εἰσῆλθεν, καὶ ἴδού οἱ ἄρχοντες τῆς δυνάμεως ἐκάθηντο, καὶ εἶπεν Λόγος μοι πρὸς σέ, ὁ ἄρχων· καὶ εἶπεν Ιου Πρὸς τίνα ἐκ πάντων ἡμῶν; καὶ εἶπεν Πρὸς σέ, ὁ ἄρχων.<sup>6</sup>καὶ ἀνέστη καὶ εἰσῆλθεν εἰς τὸν οἴκον, καὶ ἐπέχεεν τὸ ἔλαιον ἐπὶ τὴν κεφαλὴν αὐτοῦ καὶ εἶπεν αὐτῷ Τάδε λέγει κύριος ὁ θεὸς Ισραηλ Κέχρικά σε εἰς βασιλέα ἐπὶ λαὸν κυρίου ἐπὶ τὸν Ισραηλ,<sup>7</sup>καὶ ἔξολεθρεύσεις τὸν οἴκον Αχααβ τοῦ κυρίου σου ἐκ προσώπου μου καὶ ἐκδικήσεις τὰ αἷματα τῶν δούλων μου τῶν προφητῶν καὶ τὰ αἷματα πάντων τῶν δούλων κυρίου ἐκ χειρὸς Ιεζαβελ<sup>8</sup>καὶ ἐκ χειρὸς ὅλου τοῦ οἴκου Αχααβ καὶ ἔξολεθρεύσεις τῷ οἴκῳ Αχααβ οὐροῦντα πρὸς τοῖχον καὶ συνεχόμενον καὶ ἐγκαταλειμμένον ἐν Ισραηλ.<sup>9</sup>καὶ δώσω τὸν οἴκον Αχααβ ὡς τὸν οἴκον Ιεροβοαμ νίοῦ Ναβατ καὶ ὡς τὸν οἴκον Βαασα υἱοῦ Αχια.<sup>10</sup>καὶ τὴν Ιεζαβελ καταφάγονται οἱ κύνες ἐν τῇ μερίδι Ιεζραελ, καὶ οὐκ ἔστιν ὁ θάπτων. καὶ ἥνοιξεν τὴν θύραν καὶ ἔφυγεν.<sup>11</sup>καὶ Ιου ἔξῆλθεν πρὸς τὸν παῖδας τοῦ κυρίου αὐτοῦ, καὶ εἶπον αὐτῷ Εἰ εἰρήνη; τί ὅτι εἰσῆλθεν ὁ ἐπίλημπτος οὗτος πρὸς σέ; καὶ εἶπεν αὐτοῖς Ὅμεις οἴδατε τὸν ἄνδρα καὶ τὴν ἀδολεσχίαν αὐτοῦ.<sup>12</sup>καὶ εἶπον Ἀδικον· ἀπάγγειλον δὴ ἡμῖν. καὶ εἶπεν Ιου πρὸς αὐτούς Οὔτως καὶ οὕτως ἐλάλησεν πρός με λέγων Τάδε λέγει κύριος Κέχρικά σε εἰς βασιλέα ἐπὶ Ισραηλ.<sup>13</sup>καὶ ἀκούσαντες ἐσπευσαν καὶ ἔλαβον ἔκαστος τὸ ἱμάτιον αὐτοῦ καὶ ἔθηκαν ὑποκάτω αὐτοῦ ἐπὶ γαρεμ τῶν ἀναβαθμῶν καὶ ἐσάλπισαν ἐν κερατίνῃ καὶ εἶπον Ἐβασίλευσεν Ιου.<sup>14</sup>καὶ συνεστράφη Ιου νίος Ιωσαφατ υἱὸν Ναμεσσι πρὸς Ιωραμ — καὶ Ιωραμ αὐτὸς ἔφύλασσεν ἐν Ρεμμωθ Γαλααδ, αὐτὸς καὶ πᾶς Ισραηλ, ἀπὸ προσώπου Αζαηλ βασιλέως Συρίας,<sup>15</sup>καὶ ἀπέστρεψεν Ιωραμ ὁ βασιλεὺς ἰατρευθῆναι ἐν Ιεζραελ ἀπὸ τῶν πληγῶν, ὃν ἐπαισαν αὐτὸν οἱ Σύροι ἐν τῷ πολεμεῖν αὐτὸν μετὰ Αζαηλ βασιλέως Συρίας — καὶ εἶπεν Ιου Εἰ ἔστιν ἡ ψυχὴ ὑμῶν μετ' ἐμοῦ, μὴ ἔξελθέτω ἐκ τῆς πόλεως διαπεφευγώς τοῦ πορευθῆναι καὶ ἀπαγγεῖλαι ἐν Ιεζραελ.<sup>16</sup>καὶ ἵππευσεν καὶ ἐπορεύθη Ιου καὶ κατέβη εἰς Ιεζραελ, ὅτι Ιωραμ βασιλεὺς Ισραηλ ἐθεραπεύετο ἐν Ιεζραελ ἀπὸ τῶν τοξευμάτων, ὃν κατετόξευσαν αὐτὸν οἱ Αραμιν ἐν τῇ Ραμμωθ ἐν τῷ πολέμῳ μετὰ Αζαηλ βασιλέως Συρίας, ὅτι αὐτὸς δυνατὸς καὶ ἀνὴρ δυνάμεως, καὶ Οχοζιας βασιλεὺς

Ιουδα κατέβη ἵδειν τὸν Ιωραμ. <sup>17</sup>καὶ ὁ σκοπὸς ἀνέβη ἐπὶ τὸν πύργον ἐν Ιεζραελ καὶ εἶδεν τὸν κονιορτὸν Ιου ἐν τῷ παραγίνεσθαι αὐτὸν καὶ εἶπεν Κονιορτὸν ἐγὼ βλέπω. καὶ εἶπεν Ιωραμ Λαβὲ ἐπιβάτην καὶ ἀπόστειλον ἔμπροσθεν αὐτῶν, καὶ εἰπάτω Εἰ εἰρήνη; <sup>18</sup>καὶ ἐπορεύθη ἐπιβάτης ἵππου εἰς ἀπαντὴν αὐτῶν καὶ εἶπεν Τάδε λέγει ὁ βασιλεὺς Εἰ εἰρήνη; καὶ εἶπεν Ιου Τί σοι καὶ εἰρήνη; ἐπίστρεφε εἰς τὰ ὄπισω μου. καὶ ἀπήγγειλεν ὁ σκοπὸς λέγων ὩΗλθεν ὁ ἄγγελος ἔως αὐτῶν καὶ οὐκ ἀνέστρεψεν. <sup>19</sup>καὶ ἀπέστειλεν ἐπιβάτην ἵππου δεύτερον, καὶ ἥλθεν πρὸς αὐτὸν καὶ εἶπεν Τάδε λέγει ὁ βασιλεὺς Εἰ εἰρήνη; καὶ εἶπεν Ιου Τί σοι καὶ εἰρήνη; ἐπιστρέφου εἰς τὰ ὄπισω μου. <sup>20</sup>καὶ ἀπήγγειλεν ὁ σκοπὸς λέγων ὩΗλθεν ἔως αὐτῶν καὶ οὐκ ἀνέστρεψεν· καὶ ὁ ἄγων ἦγεν τὸν Ιου υἱὸν Ναμεστιου, ὅτι ἐν παραλλαγῇ ἐγένετο. <sup>21</sup>καὶ εἶπεν Ιωραμ Ζεῦξον· καὶ ἔζευξεν ἄρμα. καὶ ἐξῆλθεν Ιωραμ βασιλεὺς Ισραὴλ καὶ Οχοζιας βασιλεὺς Ιουδα, ἀνὴρ ἐν τῷ ἄρματι αὐτοῦ, καὶ ἐξῆλθον εἰς ἀπαντὴν Ιου καὶ εὗρον αὐτὸν ἐν τῇ μερίδι Ναβουθαι τοῦ Ιεζραηλίτου. <sup>22</sup>καὶ ἐγένετο ὡς εἶδεν Ιωραμ τὸν Ιου, καὶ εἶπεν Εἰ εἰρήνη, Ιου; καὶ εἶπεν Ιου Τί εἰρήνη; ἔτι αἱ πορνεῖαι Ιεζαβελ τῆς μητρός σου καὶ τὰ φάρμακα αὐτῆς τὰ πολλά. <sup>23</sup>καὶ ἐπέστρεψεν Ιωραμ τὰς χεῖρας αὐτοῦ τοῦ φυγεῖν καὶ εἶπεν πρὸς Οχοζιαν Δόλος, Οχοζια. <sup>24</sup>καὶ ἐπλησεν Ιου τὴν χεῖρα αὐτοῦ ἐν τῷ τόξῳ καὶ ἐπάταξεν τὸν Ιωραμ ἀνὰ μέσον τῶν βραχιόνων αὐτοῦ, καὶ ἐξῆλθεν τὸ βέλος διὰ τῆς καρδίας αὐτοῦ, καὶ ἔκαμψεν ἐπὶ τὰ γόνατα αὐτοῦ. <sup>25</sup>καὶ εἶπεν Ιου πρὸς Βαδεκαρ τὸν τριστάτην αὐτοῦ Ρῖψον αὐτὸν ἐν τῇ μερίδι ἀγροῦ Ναβουθαι τοῦ Ιεζραηλίτου· ὅτι μνημονεύω, ἐγὼ καὶ σὺ ἐπιβεβηκότες ἐπὶ ζεύγη ὄπισω Αχααβ τοῦ πατρὸς αὐτοῦ, καὶ κύριος ἔλαβεν ἐπ' αὐτὸν τὸ λῆμμα τοῦτο λέγων <sup>26</sup>Εἰ μὴ μετὰ τῶν αἵμάτων Ναβουθαι καὶ τὰ αἷματα τῶν υἱῶν αὐτοῦ εἶδον ἐχθές, φησὶν κύριος, καὶ ἀνταποδώσω αὐτῷ ἐν τῇ μερίδι ταύτῃ, φησὶν κύριος· καὶ νῦν ἄρας δὴ ρῖψον αὐτὸν ἐν τῇ μερίδι κατὰ τὸ ρῆμα κυρίου. <sup>27</sup>καὶ Οχοζιας βασιλεὺς Ιουδα εἶδεν καὶ ἔφυγεν ὁδὸν Βαιθαγγαν, καὶ ἐδίωξεν ὄπισω αὐτοῦ Ιου καὶ εἶπεν Καὶ γε αὐτόν· καὶ ἐπάταξεν αὐτὸν ἐν τῷ ἄρματι ἐν τῷ ἀναβαίνειν Γαι, ἢ ἐστιν Ιεβλααμ, καὶ ἔφυγεν εἰς Μαγεδδων καὶ ἀπέθανεν ἐκεῖ. <sup>28</sup>καὶ ἐπεβίβασαν αὐτὸν οἱ παῖδες αὐτοῦ ἐπὶ τὸ ἄρμα καὶ ἤγαγον αὐτὸν εἰς Ιερουσαλημ καὶ ἔθαψαν αὐτὸν ἐν τῷ τάφῳ αὐτοῦ ἐν πόλει Δαυιδ. — <sup>29</sup>καὶ ἐν ἔτει ἑνδεκάτῳ Ιωραμ βασιλέως Ισραὴλ ἐβασίλευσεν Οχοζιας ἐπὶ Ιουδαν.

<sup>30</sup>Καὶ ἥλθεν Ιου εἰς Ιεζραελ· καὶ Ιεζαβελ ἤκουσεν καὶ ἐστιμίσατο τοὺς ὄφθαλμοὺς αὐτῆς καὶ ἤγαθυνεν τὴν κεφαλὴν αὐτῆς καὶ διέκυψεν διὰ τῆς θυρίδος. <sup>31</sup>καὶ Ιου εἰσεπορεύετο ἐν τῇ πόλει, καὶ εἶπεν Εἰ εἰρήνη, Ζαμβρι ὁ φονευτὴς τοῦ κυρίου αὐτοῦ; <sup>32</sup>καὶ ἐπῆρεν τὸ πρόσωπον αὐτοῦ εἰς τὴν θυρίδα καὶ εἶδεν αὐτὴν καὶ εἶπεν Τίς εἴ σύ; κατάβηθι μετ' ἐμοῦ. καὶ κατέκυψαν πρὸς αὐτὸν δύο εὔνοῦχοι. <sup>33</sup>καὶ εἶπεν Κυλίσατε αὐτήν· καὶ ἐκύλισαν αὐτήν, καὶ ἐρραντίσθη τοῦ αἵματος αὐτῆς πρὸς τὸν τοῖχον καὶ πρὸς τοὺς ἵππους, καὶ συνεπάτησαν αὐτήν. <sup>34</sup>καὶ εἰσῆλθεν Ιου καὶ ἔφαγεν καὶ ἔπιεν καὶ εἶπεν Ἐπισκέψασθε δὴ τὴν κατηραμένην ταύτην καὶ θάψατε αὐτήν, ὅτι θυγάτηρ βασιλέως ἐστίν. <sup>35</sup>καὶ ἐπορεύθησαν θάψαι αὐτὴν καὶ οὐχ εὗρον ἐν αὐτῇ ἄλλο τι ἢ τὸ κρανίον καὶ οἱ πόδες καὶ τὰ ἤχνη τῶν χειρῶν. <sup>36</sup>καὶ ἐπέστρεψαν καὶ ἀνήγγειλαν αὐτῷ, καὶ εἶπεν Λόγος κυρίου, διν ἐλάλησεν ἐν

χειρὶ δούλου αὐτοῦ Ἡλιου τοῦ Θεσβίτου λέγων Ἐν τῇ μερίδι Ιεζαελ καταφάγονται οἱ κύνες τὰς σάρκας Ιεζαβελ,<sup>37</sup> καὶ ἔσται τὸ θνητιμαῖον Ιεζαβελ ὡς κοπρία ἐπὶ προσώπου τοῦ ἄγροῦ ἐν τῇ μερίδι Ιεζαελ ὥστε μὴ εἰπεῖν αὐτούς Ιεζαβελ.

10 <sup>1</sup>Καὶ τῷ Αχααβ ἐβδομήκοντα υἱὸι ἐν Σαμαρείᾳ. καὶ ἔγραψεν Ιου βιβλίον καὶ ἀπέστειλεν ἐν Σαμαρείᾳ πρὸς τοὺς ἄρχοντας Σαμαρείας καὶ πρὸς τοὺς πρεσβυτέρους καὶ πρὸς τοὺς τιθηνοὺς υἱῶν Αχααβ λέγων <sup>2</sup>Καὶ νῦν ὡς ἐὰν ἔλθῃ τὸ βιβλίον τοῦτο πρὸς ὑμᾶς, μεθ' ὑμῶν οἱ υἱὸι τοῦ κυρίου ὑμῶν καὶ μεθ' ὑμῶν τὸ ἄρμα καὶ οἱ ἵπποι καὶ πόλεις ὁχυραὶ καὶ τὰ ὅπλα, <sup>3</sup>καὶ ὅψεσθε τὸν ἀγαθὸν καὶ τὸν εὐθῆ ἐν τοῖς υἱοῖς τοῦ κυρίου ὑμῶν καὶ καταστήσετε αὐτὸν ἐπὶ τὸν θρόνον τοῦ πατρὸς αὐτοῦ καὶ πολεμεῖτε ὑπὲρ τοῦ οἴκου τοῦ κυρίου ὑμῶν. <sup>4</sup>καὶ ἐφοβήθησαν σφόδρα καὶ εἶπον Ἰδοὺ οἱ δύο βασιλεῖς οὐκ ἔστησαν κατὰ πρόσωπον αὐτοῦ, καὶ πῶς στησόμεθα ἡμεῖς; <sup>5</sup>καὶ ἀπέστειλαν οἱ ἐπὶ τοῦ οἴκου καὶ οἱ ἐπὶ τῆς πόλεως καὶ οἱ πρεσβύτεροι καὶ οἱ τιθηνοὶ πρὸς Ιου λέγοντες Παῖδες σου ἡμεῖς, καὶ ὅσα ἐὰν εἴπης πρὸς ἡμᾶς, ποιήσομεν· οὐ βασιλεύσομεν ἄνδρα, τὸ ἀγαθὸν ἐν ὁφθαλμοῖς σου ποιήσομεν. <sup>6</sup>καὶ ἔγραψεν πρὸς αὐτοὺς βιβλίον δεύτερον λέγων Εἰ ἐμοὶ ὑμεῖς καὶ τῆς φωνῆς μου ὑμεῖς εἰσακούετε, λάβετε τὴν κεφαλὴν ἀνδρῶν τῶν υἱῶν τοῦ κυρίου ὑμῶν καὶ ἐνέγκατε πρός με ὡς ἡ ὥρα αὔριον εἰς Ιεζαελ. καὶ οἱ υἱὸι τοῦ βασιλέως ἥσαν ἐβδομήκοντα ἄνδρες· οὗτοι ἀδροὶ τῆς πόλεως ἐξέτρεφον αὐτούς. <sup>7</sup>καὶ ἐγένετο ὡς ἤλθεν τὸ βιβλίον πρὸς αὐτούς, καὶ ἔλαβον τοὺς υἱοὺς τοῦ βασιλέως καὶ ἔσφαξαν αὐτούς, ἐβδομήκοντα ἄνδρας, καὶ ἔθηκαν τὰς κεφαλὰς αὐτῶν ἐν καρτάλλοις καὶ ἀπέστειλαν αὐτὰς πρὸς αὐτὸν εἰς Ιεζαελ. <sup>8</sup>καὶ ἤλθεν ὁ ἄγγελος καὶ ἀπήγγειλεν λέγων Ἡνεγκαν τὰς κεφαλὰς τῶν υἱῶν τοῦ βασιλέως· καὶ εἶπεν Θέτε αὐτὰς βουνοὺς δύο παρὰ τὴν θύραν τῆς πύλης εἰς πρωΐ. <sup>9</sup>καὶ ἐγένετο πρωὶ καὶ ἤξηλθεν καὶ ἔστη ἐν τῷ πυλῶνι τῆς πόλεως καὶ εἶπεν πρὸς πάντα τὸν λαόν Δίκαιοι ὑμεῖς, ίδού ἐγώ εἰμι συνεστράφην ἐπὶ τὸν κύριόν μου καὶ ἀπέκτεινα αὐτόν· καὶ τίς ἐπάταξεν πάντας τούτους; <sup>10</sup>Ιδετε αφφα ὅτι οὐ πεσεῖται ἀπὸ τοῦ ῥήματος κυρίου εἰς τὴν γῆν, οὐ ἐλάλησεν κύριος ἐπὶ τὸν οἴκον Αχααβ· καὶ κύριος ἐποίησεν ὅσα ἐλάλησεν ἐν χειρὶ δούλου αὐτοῦ Ἡλιου. — <sup>11</sup>καὶ ἐπάταξεν Ιου πάντας τοὺς καταλειφθέντας ἐν τῷ οἴκῳ Αχααβ ἐν Ιεζαελ καὶ πάντας τοὺς ἀδροὺς αὐτοῦ καὶ τοὺς γνωστοὺς αὐτοῦ καὶ τοὺς Ἱερεῖς αὐτοῦ ὥστε μὴ καταλιπεῖν αὐτοῦ κατάλειμμα.

<sup>12</sup>Καὶ ἀνέστη καὶ ἐπορεύθη εἰς Σαμάρειαν. αὐτὸς ἐν Βαιθακαδ τῶν ποιμένων ἐν τῇ ὁδῷ, <sup>13</sup>καὶ Ιου εὗρεν τοὺς ἀδελφοὺς Οχοζίου βασιλέως Ιουδα καὶ εἶπεν Τίνες ὑμεῖς; καὶ εἶπον Οἱ ἀδελφοὶ Οχοζίου ἡμεῖς καὶ κατέβημεν εἰς εἰρήνην τῶν υἱῶν τοῦ βασιλέως καὶ τῶν υἱῶν τῆς δυναστευούσης. <sup>14</sup>καὶ εἶπεν Συλλάβετε αὐτοὺς ζῶντας· καὶ συνέλαβον αὐτοὺς ζῶντας. καὶ ἔσφαξαν αὐτοὺς εἰς Βαιθακαδ, τεσσαράκοντα καὶ δύο ἄνδρας, οὐ κατέλιπεν ἄνδρα ἐξ αὐτῶν. — <sup>15</sup>καὶ ἐπορεύθη ἐκεῖθεν καὶ εὗρεν τὸν Ιωναδαβ υἱὸν Ρηχαβ ἐν τῇ ὁδῷ εἰς ἀπαντὴν αὐτοῦ, καὶ εὐλόγησεν αὐτόν. καὶ εἶπεν πρὸς αὐτὸν Ιου Εἰ ἔστιν καρδία σου μετὰ καρδίας μου εὐθεῖα καθὼς ἡ καρδία μου μετὰ τῆς καρδίας σου; καὶ εἶπεν Ιωναδαβ Ἔστιν. καὶ εἶπεν Ιου Καὶ εὶ ἔστιν, δὸς τὴν χεῖρά σου. καὶ ἔδωκεν τὴν χεῖρα αὐτοῦ, καὶ

ἀνεβίβασεν αὐτὸν πρὸς αὐτὸν ἐπὶ τὸ ἄρμα <sup>16</sup>καὶ εἶπεν πρὸς αὐτόν Δεῦρο μετ' ἐμοῦ καὶ ἴδε ἐν τῷ ζηλῶσαι με τῷ κυρίῳ Σαβαωθ· καὶ ἐπεκάθισεν αὐτὸν ἐν τῷ ἄρματι αὐτοῦ. — <sup>17</sup>καὶ εἰσῆλθεν εἰς Σαμάρειαν καὶ ἐπάταξεν πάντας τοὺς καταλειφθέντας τοῦ Αχααβ ἐν Σαμαρείᾳ ἔως τοῦ ἀφανίσαι αὐτὸν κατὰ τὸ ῥῆμα κυρίου, δὲ ἐλάλησεν πρὸς Ηλιου.

<sup>18</sup>Καὶ συνήθροισεν Ιου πάντα τὸν λαὸν καὶ εἶπεν πρὸς αὐτούς Αχααβ ἐδούλευσεν τῷ Βααλ ὀλίγα, καὶ γε Ιου δουλεύσει αὐτῷ πολλά. <sup>19</sup>καὶ νῦν, πάντες οἱ προφῆται τοῦ Βααλ, πάντας τοὺς δούλους αὐτοῦ καὶ τοὺς Ἱερεῖς αὐτοῦ καλέσατε πρός με, ἀνὴρ μὴ ἐπισκεπήτω, ὅτι θυσία μεγάλη μοι τῷ Βααλ· πᾶς, δὲς ἐὰν ἐπισκεπῇ, οὐ ζήσεται. καὶ Ιου ἐποίησεν ἐν πτερνισμῷ, ἵνα ἀπολέσῃ τοὺς δούλους τοῦ Βααλ. <sup>20</sup>καὶ εἶπεν Ιου Ἀγιάσατε Ἱερείαν τῷ Βααλ· καὶ ἐκήρυξαν. <sup>21</sup>καὶ ἀπέστειλεν Ιου ἐν παντὶ Ἰσραὴλ λέγων Καὶ νῦν πάντες οἱ δοῦλοι τοῦ Βααλ καὶ πάντες οἱ Ἱερεῖς αὐτοῦ καὶ πάντες οἱ προφῆται αὐτοῦ, μηδεὶς ἀπολειπέσθω, ὅτι θυσίαν μεγάλην ποιῶ· δὲς ἀν ἀπολειφθῇ, οὐ ζήσεται. καὶ ἦλθον πάντες οἱ δοῦλοι τοῦ Βααλ καὶ πάντες οἱ Ἱερεῖς αὐτοῦ καὶ πάντες οἱ προφῆται αὐτοῦ· οὐ κατελείφθη ἀνὴρ, δὲς οὐ παρεγένετο. καὶ εἰσῆλθον εἰς τὸν οἶκον τοῦ Βααλ, καὶ ἐπλήσθη ὁ οἶκος τοῦ Βααλ στόμα εἰς στόμα. <sup>22</sup>καὶ εἶπεν Ιου τῷ ἐπὶ τοῦ οἴκου μεσθααλ Ἐξάγαγε ἐνδύματα πᾶσι τοῖς δούλοις τοῦ Βααλ· καὶ ἐξήνεγκεν αὐτοῖς ὁ στολιστής. <sup>23</sup>καὶ εἰσῆλθεν Ιου καὶ Ιωναδαβ υἱὸς Ρηχαβ εἰς οἶκον τοῦ Βααλ καὶ εἶπεν τοῖς δούλοις τοῦ Βααλ Ἐρευνήσατε καὶ ἴδετε εἰ ἔστιν μεθ' ὑμῶν τῶν δούλων κυρίου, ὅτι ἀλλ' ἡ οἱ δοῦλοι τοῦ Βααλ μονώτατοι. <sup>24</sup>καὶ εἰσῆλθεν τοῦ ποιῆσαι τὰ θύματα καὶ τὰ ὀλοκαυτώματα. καὶ Ιου ἔταξεν ἑαυτῷ ἔξω ὄγδοήκοντα ἄνδρας καὶ εἶπεν Ἄνηρ, δὲς ἐὰν διασωθῇ ἀπὸ τῶν ἀνδρῶν, ὃν ἔγὼ ἀνάγω ἐπὶ χεῖρας ὑμῶν, ἡ Ψυχὴ αὐτοῦ ἀντὶ τῆς Ψυχῆς αὐτοῦ. <sup>25</sup>καὶ ἐγένετο ὡς συνετέλεσεν ποιῶν τὴν ὀλοκαύτωσιν, καὶ εἶπεν Ιου τοῖς παρατρέχουσιν καὶ τοῖς τριστάταις Εἰσελθόντες πατάξατε αὐτούς, ἀνὴρ μὴ ἐξελθάτω ἐξ αὐτῶν· καὶ ἐπάταξαν αὐτοὺς ἐν στόματι ρομφαίας, καὶ ἔρριψαν οἱ παρατρέχοντες καὶ οἱ τριστάται καὶ ἐπορεύθησαν ἔως πόλεως οἴκου τοῦ Βααλ. <sup>26</sup>καὶ ἐξήνεγκαν τὴν στήλην τοῦ Βααλ καὶ ἐνέπρησαν αὐτήν. <sup>27</sup>καὶ κατέσπασαν τὰς στήλας τοῦ Βααλ καὶ καθεῖλον τὸν οἶκον τοῦ Βααλ καὶ ἔταξαν αὐτὸν εἰς λυτρῶνας ἔως τῆς ἡμέρας ταύτης.

<sup>28</sup>Καὶ ἡφάνισεν Ιου τὸν Βααλ ἔξ Ισραὴλ. <sup>29</sup>πλὴν ἀμαρτιῶν Ιεροβοαμ υἱοῦ Ναβατ, δὲς ἐξήμαρτεν τὸν Ισραὴλ, οὐκ ἀπέστη Ιου ἀπὸ ὅπισθεν αὐτῶν, αἱ δαμάλεις αἱ χρυσαῖ ἐν Βαιθηλ καὶ ἐν Δαν. <sup>30</sup>καὶ εἶπεν κύριος πρὸς Ιου Ἀνθ' ὃν ὅσα ἤγαθυνας ποιῆσαι τὸ εὐθὲς ἐν ὀφθαλμοῖς μου καὶ πάντα, ὅσα ἐν τῇ καρδίᾳ μου, ἐποίησας τῷ οἴκῳ Αχααβ, υἱοὶ τέταρτοι καθήσονται σοι ἐπὶ θρόνου Ισραὴλ. <sup>31</sup>καὶ Ιου οὐκ ἐφύλαξεν πορεύεσθαι ἐν νόμῳ κυρίου θεοῦ Ισραὴλ ἐν ὅλῃ καρδίᾳ αὐτοῦ, οὐκ ἀπέστη ἐπάνωθεν ἀμαρτιῶν Ιεροβοαμ υἱοῦ Ναβατ, δὲς ἐξήμαρτεν τὸν Ισραὴλ. — <sup>32</sup>ἐν ταῖς ἡμέραις ἐκείναις ἥρξατο κύριος συγκόπτειν ἐν τῷ Ισραὴλ, καὶ ἐπάταξεν αὐτοὺς Αζαηλ ἐν παντὶ ὁρίῳ Ισραὴλ <sup>33</sup>ἀπὸ τοῦ Ιορδάνου κατ' ἀνατολὰς ἥλιου, πᾶσαν τὴν γῆν Γαλααδ τοῦ Γαδδί καὶ τοῦ Ρουβην καὶ τοῦ Μανασση ἀπὸ Αροηρ, ἡ ἐστιν ἐπὶ τοῦ χείλους χειμάρρου Αρνων, καὶ τὴν Γαλααδ καὶ τὴν Βασαν. <sup>34</sup>καὶ τὰ λοιπὰ τῶν λόγων Ιου καὶ πάντα, ὅσα ἐποίησεν, καὶ πᾶσα ἡ δυναστεία αὐτοῦ καὶ τὰς συνάψεις, ἃς

συνηγόρειν, ούχι ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ἰσραὴλ;<sup>35</sup> καὶ ἔκοιμήθη Ἰου μετὰ τῶν πατέρων αὐτοῦ, καὶ ἔθαψαν αὐτὸν ἐν Σαμαρείᾳ· καὶ ἐβασίλευσεν Ιωαχας νίδις αὐτοῦ ἀντ' αὐτοῦ.<sup>36</sup> καὶ αἱ ἡμέραι, ἃς ἐβασίλευσεν Ἰου ἐπὶ Ἰσραὴλ, εἴκοσι ὁκτὼ ἔτη ἐν Σαμαρείᾳ.

11 <sup>1</sup>Καὶ Γοθολια ἡ μήτηρ Οχοζίου εἶδεν ὅτι ἀπέθανον οἱ υἱοὶ αὐτῆς, καὶ ἀπώλεσεν πᾶν τὸ σπέρμα τῆς βασιλείας.<sup>2</sup> καὶ ἔλαβεν Ιωσαβεε θυγάτηρ τοῦ βασιλέως Ιωραμ ἀδελφὴ Οχοζίου τὸν Ιωας νίδιον ἀδελφοῦ αὐτῆς καὶ ἔκλεψεν αὐτὸν ἐκ μέσου τῶν υἱῶν τοῦ βασιλέως τῶν θανατουμένων, αὐτὸν καὶ τὴν τροφὸν αὐτοῦ, ἐν τῷ ταμιείῳ τῶν κλινῶν καὶ ἔκρυψεν αὐτὸν ἀπὸ προσώπου Γοθολιας, καὶ οὐκ ἐθανατώθη.<sup>3</sup> καὶ ἦν μετ' αὐτῆς ἐν οἴκῳ κυρίου κρυβόμενος ἕξ ἔτη· καὶ Γοθολια βασιλεύουσα ἐπὶ τῆς γῆς.<sup>4</sup> καὶ ἐν τῷ ἔτει τῷ ἐβδόμῳ ἀπέστειλεν Ιωδας ὁ ἵερεὺς καὶ ἔλαβεν τοὺς ἑκατοντάρχους, τὸν Χορρι καὶ τὸν Ρασιμ, καὶ ἀπήγαγεν αὐτοὺς πρὸς αὐτὸν εἰς οἴκον κυρίου καὶ διέθετο αὐτοῖς διαθήκην κυρίου καὶ ὥρκισεν αὐτοὺς ἐνώπιον κυρίου, καὶ ἔδειξεν αὐτοῖς Ιωδας τὸν νίδιον τοῦ βασιλέως<sup>5</sup> καὶ ἐνετείλατο αὐτοῖς λέγων Οὗτος ὁ λόγος, δὸν ποιήσετε· τὸ τρίτον ἕξ ὑμῶν εἰσελθέτω τὸ σάββατον καὶ φυλάξετε φυλακὴν οἴκου τοῦ βασιλέως ἐν τῷ πυλῶνι<sup>6</sup> καὶ τὸ τρίτον ἐν τῇ πύλῃ τῶν ὁδῶν καὶ τὸ τρίτον τῆς πύλης ὅπισω τῶν παρατρεχόντων· καὶ φυλάξετε τὴν φυλακὴν τοῦ οἴκου.<sup>7</sup> καὶ δύο χεῖρες ἐν ὑμῖν, πᾶς ὁ ἐκπορευόμενος τὸ σάββατον, καὶ φυλάξουσιν τὴν φυλακὴν οἴκου κυρίου πρὸς τὸν βασιλέα.<sup>8</sup> καὶ κυκλώσατε ἐπὶ τὸν βασιλέα κύκλῳ, ἀνὴρ καὶ τὸ σκεῦος αὐτοῦ ἐν χειρὶ αὐτοῦ, καὶ ὁ εἰσπορευόμενος εἰς τὰ σαδηρωθ ἀποθανεῖται. καὶ ἐγένετο μετὰ τοῦ βασιλέως ἐν τῷ ἐκπορεύεσθαι αὐτὸν καὶ ἐν τῷ εἰσπορεύεσθαι αὐτόν.<sup>9</sup> καὶ ἐποίησαν οἱ ἑκατόνταρχοι πάντα, ὅσα ἐνετείλατο Ιωδας ὁ συνετός, καὶ ἔλαβεν ἀνὴρ τοὺς ἄνδρας αὐτοῦ τοὺς εἰσπορευομένους τὸ σάββατον μετὰ τῶν ἐκπορευομένων τὸ σάββατον καὶ εἰσῆλθεν πρὸς Ιωδας τὸν ἱερέα.<sup>10</sup> καὶ ἔδωκεν ὁ ἱερεὺς τοῖς ἑκατοντάρχαις τοὺς σειρομάστας καὶ τοὺς τρισσοὺς τοῦ βασιλέως Δαυιδ τοὺς ἐν οἴκῳ κυρίου.<sup>11</sup> καὶ ἔστησαν οἱ παρατρέχοντες, ἀνὴρ καὶ τὸ σκεῦος αὐτοῦ ἐν τῇ χειρὶ αὐτοῦ, ἀπὸ τῆς ὡμίας τοῦ οἴκου τῆς δεξιᾶς ἔως τῆς ὡμίας τοῦ οἴκου τῆς εὐωνύμου τοῦ θυσιαστηρίου καὶ τοῦ οἴκου ἐπὶ τὸν βασιλέα κύκλῳ.<sup>12</sup> καὶ ἐξαπέστειλεν τὸν νεζερόν τοῦ βασιλέως καὶ ἔδωκεν ἐπ' αὐτὸν τὸ νεζερόν καὶ τὸ μαρτύριον καὶ ἐβασίλευσεν αὐτὸν καὶ ἔχρισεν αὐτόν, καὶ ἐκρότησαν τῇ χειρὶ καὶ εἶπαν Ζήτω ὁ βασιλεύς.<sup>13</sup> καὶ ἤκουσεν Γοθολια τὴν φωνὴν τῶν τρεχόντων τοῦ λαοῦ καὶ εἰσῆλθεν πρὸς τὸν λαὸν εἰς οἴκον κυρίου.<sup>14</sup> καὶ εἶδεν καὶ ἴδον ὁ βασιλεὺς εἰστήκει ἐπὶ τοῦ στύλου κατὰ τὸ κρίμα, καὶ οἱ ὄδοι καὶ αἱ σάλπιγγες πρὸς τὸν βασιλέα, καὶ πᾶς ὁ λαὸς τῆς γῆς χαίρων καὶ σαλπίζων ἐν σάλπιγξιν· καὶ διέρρηξεν Γοθολια τὰ ἴματα ἔαυτῆς καὶ ἐβόησεν Σύνδεσμος σύνδεσμος.<sup>15</sup> καὶ ἐνετείλατο Ιωδας ὁ ἱερεὺς τοῖς ἑκατοντάρχαις τοῖς ἐπισκόποις τῆς δυνάμεως καὶ εἶπεν πρὸς αὐτούς· Ἐξαγάγετε αὐτὴν ἔσωθεν τῶν σαδηρωθ, καὶ ὁ εἰσπορευόμενος ὅπισω αὐτῆς θανάτῳ θανατωθήσεται ρόμφαϊ· ὅτι εἶπεν ὁ ἱερεὺς· Καὶ μὴ ἀποθάνῃ ἐν οἴκῳ κυρίου.<sup>16</sup> καὶ ἐπέθηκαν αὐτῇ χεῖρας, καὶ εἰσῆλθεν ὁδὸν εἰσόδου τῶν ἵππων οἴκου τοῦ βασιλέως καὶ ἀπέθανεν ἐκεῖ. —<sup>17</sup> καὶ διέθετο Ιωδας διαθήκην ἀνὰ μέσον κυρίου καὶ ἀνὰ μέσον

τοῦ βασιλέως καὶ ἀνὰ μέσον τοῦ λαοῦ τοῦ εἶναι εἰς λαὸν τῷ κυρίῳ, καὶ ἀνὰ μέσον τοῦ βασιλέως καὶ ἀνὰ μέσον τοῦ λαοῦ.<sup>18</sup>καὶ εἰσῆλθεν πᾶς ὁ λαὸς τῆς γῆς εἰς οἶκον τοῦ Βααλ καὶ κατέσπασαν αὐτὸν καὶ τὰ θυσιαστήρια αὐτοῦ καὶ τὰς εἰκόνας αὐτοῦ συνέτριψαν ἀγαθῶς καὶ τὸν Ματθαν τὸν ἱερέα τοῦ Βααλ ἀπέκτειναν κατὰ πρόσωπον τῶν θυσιαστηρίων, καὶ ἔθηκεν ὁ ἱερεὺς ἐπισκόπους εἰς τὸν οἶκον κυρίου.<sup>19</sup>καὶ ἔλαβεν τοὺς ἑκατοντάρχους καὶ τὸν Χορρι καὶ τὸν Ρασιμ καὶ πάντα τὸν λαὸν τῆς γῆς, καὶ κατήγαγον τὸν βασιλέα ἐξ οἴκου κυρίου, καὶ εἰσῆλθεν ὁδὸν πύλης τῶν παρατρεχόντων οἴκου τοῦ βασιλέως, καὶ ἐκάθισαν αὐτὸν ἐπὶ τοῦ θρόνου τῶν βασιλέων.<sup>20</sup>καὶ ἔχάρη πᾶς ὁ λαὸς τῆς γῆς, καὶ ἡ πόλις ἡσύχασεν· καὶ τὴν Γοθολιαν ἐθανάτωσαν ἐν ῥομφαίᾳ ἐν οἴκῳ τοῦ βασιλέως.

**12** <sup>1</sup>Γίδος ἐτῶν ἐπτὰ Ιωας ἐν τῷ βασιλεύειν αὐτόν.<sup>2</sup>ἐν ἔτει ἐβδόμῳ τῷ Ιου ἐβασίλευσεν Ιωας καὶ τεσσαράκοντα ἔτη ἐβασίλευσεν ἐν Ιερουσαλημ, καὶ ὅνομα τῆς μητρὸς αὐτοῦ Αβια ἐκ τῆς Βηρσαβεε.<sup>3</sup>καὶ ἐποίησεν Ιωας τὸ εὐθὲς ἐνώπιον κυρίου πάσας τὰς ἡμέρας, ἃς ἐφώτισεν αὐτὸν Ιωδαε ὁ ἱερεὺς.<sup>4</sup>πλὴν τῶν ὑψηλῶν οὐ μετεστάθησαν, καὶ ἐκεῖ ἔτι ὁ λαὸς ἐθυσίαζεν καὶ ἐθυμίων ἐν τοῖς ὑψηλοῖς.

<sup>5</sup>Καὶ εἶπεν Ιωας πρὸς τοὺς ἱερεῖς Πᾶν τὸ ἀργύριον τῶν ἄγίων τὸ εἰσοδιαζόμενον ἐν τῷ οἴκῳ κυρίου, ἀργύριον συντιμήσεως, ἀνὴρ ἀργύριον λαβὼν συντιμήσεως, πᾶν ἀργύριον, ὃ ἐὰν ἀναβῇ ἐπὶ καρδίαν ἀνδρὸς ἐνεγκεῖν ἐν οἴκῳ κυρίου,<sup>6</sup>λαβέτωσαν ἑαυτοῖς οἱ ἱερεῖς ἀνὴρ ἀπὸ τῆς πράσεως αὐτῶν, καὶ αὐτοὶ κρατήσουσιν τὸ βεδεκ τοῦ οἴκου εἰς πάντα, οὗ ἐὰν εὑρεθῇ ἐκεῖ βεδεκ.<sup>7</sup>καὶ ἐγενήθη ἐν τῷ εἰκοστῷ καὶ τρίτῳ ἔτει τῷ βασιλεῖ Ιωας οὐκ ἐκραταίωσαν οἱ ἱερεῖς τὸ βεδεκ τοῦ οἴκου.<sup>8</sup>καὶ ἐκάλεσεν Ιωας ὁ βασιλεὺς Ιωδαε τὸν ἱερέα καὶ τοὺς ἱερεῖς καὶ εἶπεν πρὸς αὐτούς Τί ὅτι οὐκ ἐκραταιοῦτε τὸ βεδεκ τοῦ οἴκου; καὶ νῦν μὴ λάβητε ἀργύριον ἀπὸ τῶν πράσεων ὑμῶν, ὅτι εἰς τὸ βεδεκ τοῦ οἴκου δώσετε αὐτό.<sup>9</sup>καὶ συνεφώνησαν οἱ ἱερεῖς τοῦ μὴ λαβεῖν ἀργύριον παρὰ τοῦ λαοῦ καὶ τοῦ μὴ ἐνισχῦσαι τὸ βεδεκ τοῦ οἴκου.<sup>10</sup>καὶ ἔλαβεν Ιωδαε ὁ ἱερεὺς κιβωτὸν μίαν καὶ ἔτρησεν τρώγλην ἐπὶ τῆς σανίδος αὐτῆς καὶ ἔδωκεν αὐτὴν παρὰ ιαμιβιν ἐν τῷ οἴκῳ ἀνδρὸς οἴκου κυρίου, καὶ ἔδωκαν οἱ ἱερεῖς οἱ φυλάσσοντες τὸν σταθμὸν πᾶν τὸ ἀργύριον τὸ εὑρεθὲν ἐν οἴκῳ κυρίου.<sup>11</sup>καὶ ἐγένετο ὡς εἶδον ὅτι πολὺ τὸ ἀργύριον ἐν τῇ κιβωτῷ, καὶ ἀνέβη ὁ γραμματεὺς τοῦ βασιλέως καὶ ὁ ἱερεὺς ὁ μέγας καὶ ἔσφιγξαν καὶ ἡρίθμησαν τὸ ἀργύριον τὸ εὑρεθὲν ἐν οἴκῳ κυρίου.<sup>12</sup>καὶ ἔδωκαν τὸ ἀργύριον τὸ ἔτοιμασθὲν ἐπὶ χεῖρας ποιούντων τὰ ἔργα τῶν ἐπισκόπων οἴκου κυρίου, καὶ ἔξεδοσαν τοῖς τέκτοσιν τῶν ξύλων καὶ τοῖς οἰκοδόμοις τοῖς ποιοῦσιν ἐν οἴκῳ κυρίου<sup>13</sup>καὶ τοῖς τειχισταῖς καὶ τοῖς λατόμοις τῶν λίθων τοῦ κτήσασθαι ξύλα καὶ λίθους λατομητοὺς τοῦ κατασχεῖν τὸ βεδεκ οἴκου κυρίου εἰς πάντα, ὅσα ἔξωδιάσθη ἐπὶ τὸν οἴκον τοῦ κραταιῶσαι.<sup>14</sup>πλὴν οὐ ποιηθήσεται οἴκῳ κυρίου θύραι ἀργυραῖ, ἥλοι, φιάλαι καὶ σάλπιγγες, πᾶν σκεῦος χρυσοῦν καὶ σκεῦος ἀργυροῦν, ἐκ τοῦ ἀργυρίου τοῦ εἰσενεχθέντος ἐν οἴκῳ κυρίου,<sup>15</sup>ὅτι τοῖς ποιοῦσιν τὰ ἔργα δώσουσιν αὐτό, καὶ ἐκραταίωσαν ἐν αὐτῷ τὸν οἴκον κυρίου.<sup>16</sup>καὶ οὐκ ἔξελογίζοντο τοὺς ἀνδρας, οἵς ἐδίδουν τὸ ἀργύριον ἐπὶ χεῖρας αὐτῶν δοῦναι τοῖς ποιοῦσιν τὰ ἔργα, ὅτι ἐν πίστει αὐτῶν ποιοῦσιν.<sup>17</sup>ἀργύριον περὶ ἀμαρτίας καὶ ἀργύριον περὶ πλημμελείας, ὃ τι εἰσηνέχθη ἐν οἴκῳ κυρίου, τοῖς ἱερεῦσιν ἐγένετο.

<sup>18</sup>Τότε ἀνέβη Αζαηλ βασιλεὺς Συρίας καὶ ἐπολέμησεν ἐπὶ Γεθ καὶ προκατελάβετο αὐτήν. καὶ ἔταξεν Αζαηλ τὸ πρόσωπον αὐτοῦ ἀναβῆναι ἐπὶ Ιερουσαλημ. <sup>19</sup>καὶ ἔλαβεν Ιωας βασιλεὺς Ιουδα πάντα τὰ ἄγια, ὅσα ἡγίασεν Ιωσαφατ καὶ Ιωραμ καὶ Οχοζιας οἱ πατέρες αὐτοῦ καὶ βασιλεῖς Ιουδα, καὶ τὰ ἄγια αὐτοῦ καὶ πᾶν τὸ χρυσίον τὸ εὑρεθὲν ἐν θησαυροῖς οἴκου κυρίου καὶ οἴκου τοῦ βασιλέως καὶ ἀπέστειλεν τῷ Αζαηλ βασιλεῖ Συρίας, καὶ ἀνέβη ἀπὸ Ιερουσαλημ. <sup>20</sup>καὶ τὰ λοιπὰ τῶν λόγων Ιωας καὶ πάντα, ὅσα ἐποίησεν, οὐκ ἴδον ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>21</sup>καὶ ἀνέστησαν οἱ δοῦλοι αὐτοῦ καὶ ἔδησαν πάντα σύνδεσμον καὶ ἐπάταξαν τὸν Ιωας ἐν οἴκῳ Μαλλω τῷ ἐν Γααλλᾳ. <sup>22</sup>καὶ Ιεζιχαρ υἱὸς Ιεμουαθ καὶ Ιεζεβουθ ὁ υἱὸς αὐτοῦ Σωμηρ οἱ δοῦλοι αὐτοῦ ἐπάταξαν αὐτόν, καὶ ἀπέθανεν· καὶ ἔθαψαν αὐτὸν μετὰ τῶν πατέρων αὐτοῦ ἐν πόλει Δαυιδ, καὶ ἐβασίλευσεν Αμεσσιας υἱὸς αὐτοῦ ἀντ' αὐτοῦ.

**13** <sup>1</sup>Ἐν ἔτει εἰκοστῷ καὶ τρίτῳ ἔτει τῷ Ιωας υἱῷ Οχοζιού βασιλεῖ Ιουδα ἐβασίλευσεν Ιωαχας υἱὸς Ιου ἐν Σαμαρείᾳ ἐπτακαίδεκα ἔτη. <sup>2</sup>καὶ ἐποίησεν τὸ πονηρὸν ἐν ὀφθαλμοῖς κυρίου καὶ ἐπορεύθη ὅπίσω ἀμαρτιῶν Ιεροβοαμ υἱοῦ Ναβατ, ὃς ἐξήμαρτεν τὸν Ισραηλ, οὐκ ἀπέστη ἀπ' αὐτῶν. <sup>3</sup>καὶ ὠργίσθη θυμῷ κύριος ἐν τῷ Ισραηλ καὶ ἔδωκεν αὐτοὺς ἐν χειρὶ Αζαηλ βασιλέως Συρίας καὶ ἐν χειρὶ υἱοῦ Αδερ υἱοῦ Αζαηλ πάσας τὰς ἡμέρας. <sup>4</sup>καὶ ἐδεήθη Ιωαχας τοῦ προσώπου κυρίου, καὶ ἐπήκουσεν αὐτοῦ κύριος, ὅτι εἶδεν τὴν θλῖψιν Ισραηλ, ὅτι ἔθλιψεν αὐτοὺς βασιλεὺς Συρίας. <sup>5</sup>καὶ ἔδωκεν κύριος σωτηρίαν τῷ Ισραηλ, καὶ ἐξῆλθεν ὑποκάτωθεν χειρὸς Συρίας, καὶ ἐκάθισαν οἱ υἱοὶ Ισραηλ ἐν τοῖς σκηνώμασιν αὐτῶν καθὼς ἔχθες καὶ τρίτης. <sup>6</sup>πλὴν οὐκ ἀπέστησαν ἀπὸ ἀμαρτιῶν οἴκου Ιεροβοαμ, ὃς ἐξήμαρτεν τὸν Ισραηλ, ἐν αὐταῖς ἐπορεύθησαν, καὶ γε τὸ ἄλσος ἐστάθη ἐν Σαμαρείᾳ. <sup>7</sup>ὅτι οὐχ ὑπελείφθη τῷ Ιωαχας λαὸς ἀλλ' ἦ πεντήκοντα ἵππεῖς καὶ δέκα ἄρματα καὶ δέκα χιλιάδες πεζῶν, ὅτι ἀπώλεσεν αὐτοὺς βασιλεὺς Συρίας καὶ ἔθεντο αὐτοὺς ὡς χοῦν εἰς καταπάτησιν. <sup>8</sup>καὶ τὰ λοιπὰ τῶν λόγων Ιωαχας καὶ πάντα, ὅσα ἐποίησεν, καὶ αἱ δυναστεῖαι αὐτοῦ, οὐχὶ ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραηλ; <sup>9</sup>καὶ ἐκοιμήθη Ιωαχας μετὰ τῶν πατέρων αὐτοῦ, καὶ ἐβασίλευσεν Ιωας υἱὸς αὐτοῦ ἀντ' αὐτοῦ.

<sup>10</sup>Ἐν ἔτει τριακοστῷ καὶ ἐβδόμῳ ἔτει τῷ Ιωας βασιλεῖ Ιουδα ἐβασίλευσεν Ιωας υἱὸς Ιωαχας ἐπὶ Ισραηλ ἐν Σαμαρείᾳ ἑκκαίδεκα ἔτη. <sup>11</sup>καὶ ἐποίησεν τὸ πονηρὸν ἐν ὀφθαλμοῖς κυρίου· οὐκ ἀπέστη ἀπὸ πάσης ἀμαρτίας Ιεροβοαμ υἱοῦ Ναβατ, ὃς ἐξήμαρτεν τὸν Ισραηλ, ἐν αὐταῖς ἐπορεύθη. <sup>12</sup>καὶ τὰ λοιπὰ τῶν λόγων Ιωας καὶ πάντα, ὅσα ἐποίησεν, καὶ αἱ δυναστεῖαι αὐτοῦ, ἀς ἐποίησεν μετὰ Αμεσσιου βασιλέως Ιουδα, οὐχὶ ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραηλ; <sup>13</sup>καὶ ἐκοιμήθη Ιωας μετὰ τῶν πατέρων αὐτοῦ, καὶ Ιεροβοαμ ἐκάθισεν ἐπὶ τοῦ θρόνου αὐτοῦ ἐν Σαμαρείᾳ μετὰ τῶν υἱῶν Ισραηλ.

<sup>14</sup>Καὶ Ελισαιε ἡρρώστησεν τὴν ἄρρωστίαν αὐτοῦ, δι' ἧν ἀπέθανεν. καὶ κατέβη πρὸς αὐτὸν Ιωας βασιλεὺς Ισραηλ καὶ ἔκλαυσεν ἐπὶ προσώπου αὐτοῦ καὶ εἶπεν Πάτερ πάτερ, ἄρμα Ισραηλ καὶ

ιππεὺς αὐτοῦ. <sup>15</sup>καὶ εἶπεν αὐτῷ Ελισαιε Λαβὲ τόξον καὶ βέλη· καὶ ἔλαβεν πρὸς αὐτὸν τόξον καὶ βέλη. <sup>16</sup>καὶ εἶπεν τῷ βασιλεῖ Ἐπιβίβασον τὴν χεῖρά σου ἐπὶ τὸ τόξον· καὶ ἐπεβίβασεν Ιωας τὴν χεῖρα αὐτοῦ ἐπὶ τὸ τόξον, καὶ ἐπέθηκεν Ελισαιε τὰς χεῖρας αὐτοῦ ἐπὶ τὰς χεῖρας τοῦ βασιλέως. <sup>17</sup>καὶ εἶπεν Ἀνοιξον τὴν θυρίδα κατ’ ἀνατολάς· καὶ ἤνοιξεν. καὶ εἶπεν Ελισαιε Τόξευσον· καὶ ἐτόξευσεν. καὶ εἶπεν Βέλος σωτηρίας τῷ κυρίῳ καὶ βέλος σωτηρίας ἐν Συρίᾳ, καὶ πατάξεις τὴν Συρίαν ἐν Αφεκ ἔως συντελείας. <sup>18</sup>καὶ εἶπεν αὐτῷ Ελισαιε Λαβὲ τόξα· καὶ ἔλαβεν. καὶ εἶπεν τῷ βασιλεῖ Ἰσραὴλ Πάταξον εἰς τὴν γῆν· καὶ ἐπάταξεν ὁ βασιλεὺς τρὶς καὶ ἔστη. <sup>19</sup>καὶ ἐλυπήθη ἐπ’ αὐτῷ ὁ ἄνθρωπος τοῦ θεοῦ καὶ εἶπεν Εἰ ἐπάταξας πεντάκις ἡ ἔξακις, τότε ἀν ἐπάταξας τὴν Συρίαν ἔως συντελείας· καὶ νῦν τρὶς πατάξεις τὴν Συρίαν. — <sup>20</sup>καὶ ἀπέθανεν Ελισαιε, καὶ ἔθαψαν αὐτόν. καὶ μονόζωνοι Μωαβ ἥλθον ἐν τῇ γῇ ἐλθόντος τοῦ ἐνιαυτοῦ. <sup>21</sup>καὶ ἐγένετο αὐτῶν θαπτόντων τὸν ἄνδρα καὶ ίδον εἶδον τὸν μονόζωνον καὶ ἔρριψαν τὸν ἄνδρα ἐν τῷ τάφῳ Ελισαιε, καὶ ἐπορεύθη καὶ ἤψατο τῶν ὁστέων Ελισαιε καὶ ἔζησεν καὶ ἀνέστη ἐπὶ τοὺς πόδας αὐτοῦ. — <sup>22</sup>καὶ Αζαηλ ἔξεθλιψεν τὸν Ισραὴλ πάσας τὰς ἡμέρας Ιωαχας. <sup>23</sup>καὶ ἥλεγεν κύριος αὐτοὺς καὶ οἰκτίρησεν αὐτοὺς καὶ ἐπέβλεψεν πρὸς αὐτοὺς διὰ τὴν διαθήκην αὐτοῦ τὴν μετὰ Αβρααμ καὶ Ισαακ καὶ Ιακωβ, καὶ οὐκ ἥθελησεν κύριος διαφθεῖραι αὐτοὺς καὶ οὐκ ἀπέρριψεν αὐτοὺς ἀπὸ τοῦ προσώπου αὐτοῦ. <sup>24</sup>καὶ ἀπέθανεν Αζαηλ βασιλεὺς Συρίας, καὶ ἐβασίλευσεν υἱὸς Αδερ υἱὸς αὐτοῦ ἀντ’ αὐτοῦ. <sup>25</sup>καὶ ἐπέστρεψεν Ιωας υἱὸς Ιωαχας καὶ ἔλαβεν τὰς πόλεις ἐκ χειρὸς υἱοῦ Αδερ υἱοῦ Αζαηλ, ἃς ἔλαβεν ἐκ χειρὸς Ιωαχας τοῦ πατρὸς αὐτοῦ ἐν τῷ πολέμῳ· τρὶς ἐπάταξεν αὐτὸν Ιωας καὶ ἐπέστρεψεν τὰς πόλεις Ισραὴλ.

**14** <sup>1</sup>Ἐν ἔτει δευτέρῳ τῷ Ιωας υἱῷ Ιωαχας βασιλεῖ Ισραὴλ καὶ ἐβασίλευσεν Αμεσσιας υἱὸς Ιωας βασιλεὺς Ιουδα. <sup>2</sup>υἱὸς εἴκοσι καὶ πέντε ἔτῶν ἦν ἐν τῷ βασιλεύειν αὐτὸν καὶ εἴκοσι καὶ ἐννέα ἔτη ἐβασίλευσεν ἐν Ιερουσαλημ, καὶ ὄνομα τῆς μητρὸς αὐτοῦ Ιωαδιν ἐξ Ιερουσαλημ. <sup>3</sup>καὶ ἐποίησεν τὸ εὔθες ἐν ὁφθαλμοῖς κυρίου, πλὴν οὐχ ὡς Δαυιδ ὁ πατὴρ αὐτοῦ· κατὰ πάντα, ὅσα ἐποίησεν Ιωας ὁ πατὴρ αὐτοῦ, ἐποίησεν. <sup>4</sup>πλὴν τὰ ὑψηλὰ οὐκ ἔξηρεν, ἔτι ὁ λαὸς ἐθυσίαζεν καὶ ἐθυμίων ἐν τοῖς ὑψηλοῖς. <sup>5</sup>καὶ ἐγένετο ὅτε κατίσχυσεν ἡ βασιλεία ἐν χειρὶ αὐτοῦ, καὶ ἐπάταξεν τοὺς δούλους αὐτοῦ τοὺς πατάξαντας τὸν πατέρα αὐτοῦ. <sup>6</sup>καὶ τοὺς υἱοὺς τῶν παταξάντων οὐκ ἐθανάτωσεν, καθὼς γέγραπται ἐν βιβλίῳ νόμων Μωυσῆ, ὡς ἐνετείλατο κύριος λέγων Οὐκ ἀποθανοῦνται πατέρες ὑπὲρ υἱῶν, καὶ υἱοὶ οὐκ ἀποθανοῦνται ὑπὲρ πατέρων, ὅτι ἀλλ’ ἡ ἔκαστος ἐν ταῖς ἀμαρτίαις αὐτοῦ ἀποθανεῖται. <sup>7</sup>αὐτὸς ἐπάταξεν τὸν Εδωμ ἐν Γαιμελε δέκα χιλιάδας καὶ συνέλαβε τὴν Πέτραν ἐν τῷ πολέμῳ καὶ ἐκάλεσεν τὸ ὄνομα αὐτῆς Καθοηλ ἔως τῆς ἡμέρας ταύτης. — <sup>8</sup>τότε ἀπέστειλεν Αμεσσιας ἀγγέλους πρὸς Ιωας υἱὸν Ιωαχας υἱοῦ Ιου βασιλέως Ισραὴλ λέγων Δεῦρο ὁφθῶμεν προσώποις. <sup>9</sup>καὶ ἀπέστειλεν Ιωας βασιλεὺς Ισραὴλ πρὸς Αμεσσιαν βασιλέα Ιουδα λέγων Ό ἄκαν ὁ ἐν τῷ Λιβάνῳ ἀπέστειλεν πρὸς τὴν κέδρον τὴν ἐν τῷ Λιβάνῳ λέγων Δὸς τὴν θυγατέρα σου τῷ υἱῷ μου εἰς γυναῖκα· καὶ διῆλθον τὰ θηρία τοῦ ἀγροῦ τὰ ἐν τῷ Λιβάνῳ καὶ συνεπάτησαν τὸν ἄκανα. <sup>10</sup>τύπτων ἐπάταξας τὴν Ιδουμαίαν, καὶ ἐπῆρεν σε ἡ καρδία σου· ἐνδοξάσθητι καθήμενος ἐν τῷ οἴκῳ

σου, καὶ ἵνα τί ἐρίζεις ἐν κακίᾳ σου; καὶ πεσῇ σὺ καὶ Ιουδᾶς μετὰ σοῦ. <sup>11</sup>καὶ οὐκ ἥκουσεν Αμεσσιας.  
καὶ ἀνέβη ὁ βασιλεὺς Ισραὴλ, καὶ ὡφθησαν προσώποις αὐτὸς καὶ Αμεσσιας βασιλεὺς Ιουδᾶ ἐν  
Βαιθσαμυς τῇ τοῦ Ιουδᾶ. <sup>12</sup>καὶ ἔπταισεν Ιουδᾶς ἀπὸ προσώπου Ισραὴλ, καὶ ἔφυγεν ἀνὴρ εἰς τὸ  
σκήνωμα αὐτοῦ. <sup>13</sup>καὶ τὸν Αμεσσιαν υἱὸν Ιωας υἱὸν Οχοζίου βασιλέα Ιουδᾶ συνέλαβεν Ιωας υἱὸς  
Ιωαχας βασιλεὺς Ισραὴλ ἐν Βαιθσαμυς. καὶ ἥλθεν εἰς Ιερουσαλημ καὶ καθεῖλεν ἐν τῷ τείχει  
Ιερουσαλημ ἐν τῇ πύλῃ Εφραιμ ἔως πύλης τῆς γωνίας τετρακοσίους πήχεις. <sup>14</sup>καὶ ἔλαβεν τὸ χρυσίον  
καὶ τὸ ἀργύριον καὶ πάντα τὰ σκεύη τὰ εὑρεθέντα ἐν οἴκῳ κυρίου καὶ ἐν θησαυροῖς οἴκου τοῦ  
βασιλέως καὶ τοὺς υἱοὺς τῶν συμμίξεων καὶ ἀπέστρεψεν εἰς Σαμάρειαν. — <sup>15</sup>καὶ τὰ λοιπὰ τῶν  
λόγων Ιωας, ὅσα ἐποίησεν ἐν δυναστείᾳ αὐτοῦ, ἢ ἐπολέμησεν μετὰ Αμεσσιου βασιλέως Ιουδᾶ, οὐχὶ  
ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραὴλ; <sup>16</sup>καὶ ἐκοιμήθη Ιωας μετὰ  
τῶν πατέρων αὐτοῦ καὶ ἐτάφη ἐν Σαμαρείᾳ μετὰ τῶν βασιλέων Ισραὴλ, καὶ ἐβασίλευσεν Ιεροβοαμ  
υἱὸς αὐτοῦ ἀντ' αὐτοῦ. — <sup>17</sup>καὶ ἔζησεν Αμεσσιας υἱὸς Ιωας βασιλεὺς Ιουδᾶ μετὰ τὸ ἀποθανεῖν Ιωας  
υἱὸν Ιωαχας βασιλέα Ισραὴλ πεντεκαίδεκα ἔτη. <sup>18</sup>καὶ τὰ λοιπὰ τῶν λόγων Αμεσσιου καὶ πάντα, ἢ  
ἐποίησεν, οὐχὶ ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδᾶ; <sup>19</sup>καὶ  
συνεστράφησαν ἐπ' αὐτὸν σύστρεμμα ἐν Ιερουσαλημ, καὶ ἔφυγεν εἰς Λαχις· καὶ ἀπέστειλαν ὁπίσω  
αὐτοῦ εἰς Λαχις καὶ ἐθανάτωσαν αὐτὸν ἐκεῖ. <sup>20</sup>καὶ ἦραν αὐτὸν ἐφ' ἵππων, καὶ ἐτάφη ἐν Ιερουσαλημ  
μετὰ τῶν πατέρων αὐτοῦ ἐν πόλει Δαυιδ. <sup>21</sup>καὶ ἔλαβεν πᾶς ὁ λαὸς Ιουδᾶ τὸν Αζαριαν — καὶ αὐτὸς  
υἱὸς ἐκκαίδεκα ἐτῶν — καὶ ἐβασίλευσαν αὐτὸν ἀντὶ τοῦ πατρὸς αὐτοῦ Αμεσσιου. <sup>22</sup>αὐτὸς  
ῳκοδόμησεν τὴν Αιλωθ καὶ ἐπέστρεψεν αὐτὴν τῷ Ιουδᾷ μετὰ τὸ κοιμηθῆναι τὸν βασιλέα μετὰ τῶν  
πατέρων αὐτοῦ.

<sup>23</sup>Ἐν ἔτει πεντεκαίδεκάτῳ τοῦ Αμεσσιου υἱοῦ Ιωας βασιλέως Ιουδᾶ ἐβασίλευσεν Ιεροβοαμ υἱὸς  
Ιωας ἐπὶ Ισραὴλ ἐν Σαμαρείᾳ τεσσαράκοντα καὶ ἐν ἔτος. <sup>24</sup>καὶ ἐποίησεν τὸ πονηρὸν ἐνώπιον κυρίου.  
οὐκ ἀπέστη ἀπὸ πασῶν ἀμαρτιῶν Ιεροβοαμ υἱοῦ Ναβατ, ὃς ἐξήμαρτεν τὸν Ισραὴλ. <sup>25</sup>αὐτὸς  
ἀπέστησεν τὸ ὄριον Ισραὴλ ἀπὸ εἰσόδου Αιμαθ ἔως τῆς θαλάσσης τῆς Αραβίας κατὰ τὸ ῥῆμα κυρίου  
θεοῦ Ισραὴλ, ὃ ἐλάλησεν ἐν χειρὶ δούλου αὐτοῦ Ιωνα υἱοῦ Αμαθί τοῦ προφήτου τοῦ ἐκ Γεθχοβερ.  
<sup>26</sup>ὅτι εἶδεν κύριος τὴν ταπείνωσιν Ισραὴλ πικρὰν σφόδρα καὶ ὀλιγοστοὺς συνεχομένους καὶ  
ἐσπανισμένους καὶ ἐγκαταλειμμένους, καὶ οὐκ ἦν ὁ βοηθῶν τῷ Ισραὴλ. <sup>27</sup>καὶ οὐκ ἐλάλησεν κύριος  
ἐξαλεῖψαι τὸ σπέρμα Ισραὴλ ὑποκάτωθεν τοῦ οὐρανοῦ καὶ ἔσωσεν αὐτοὺς διὰ χειρὸς Ιεροβοαμ υἱοῦ  
Ιωας. <sup>28</sup>καὶ τὰ λοιπὰ τῶν λόγων Ιεροβοαμ καὶ πάντα, ὅσα ἐποίησεν, καὶ αἱ δυναστεῖαι αὐτοῦ, ὅσα  
ἐπολέμησεν καὶ ὅσα ἐπέστρεψεν τὴν Δαμασκὸν καὶ τὴν Αιμαθ τῷ Ιουδᾷ ἐν Ισραὴλ, οὐχὶ ταῦτα  
γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραὴλ; <sup>29</sup>καὶ ἐκοιμήθη Ιεροβοαμ μετὰ  
τῶν πατέρων αὐτοῦ μετὰ βασιλέων Ισραὴλ, καὶ ἐβασίλευσεν Αζαριας υἱὸς Αμεσσιου ἀντὶ τοῦ πατρὸς  
αὐτοῦ.

**15** <sup>1</sup>Ἐν ἔτει εἰκοστῷ καὶ ἑβδόμῳ τῷ Ιεροβοαμ βασιλεῖ Ισραὴλ ἐβασίλευσεν Αζαριας υἱὸς Αμεσσιου βασιλέως Ιουδα. <sup>2</sup>υἱὸς ἐκκαίδεκα ἐτῶν ἦν ἐν τῷ βασιλεύειν αὐτὸν καὶ πεντήκοντα καὶ δύο ἔτη ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Χαλια ἐξ Ιερουσαλημ. <sup>3</sup>καὶ ἐποίησεν τὸ εὔθετόν ἐν ὁφθαλμοῖς κυρίου κατὰ πάντα, ὅσα ἐποίησεν Αμεσσιας ὁ πατὴρ αὐτοῦ. <sup>4</sup>πλὴν τῶν ὑψηλῶν οὐκ ἐξῆρεν, ἔτι ὁ λαὸς ἐθυσίαζεν καὶ ἐθυμίων ἐν τοῖς ὑψηλοῖς. <sup>5</sup>καὶ ἥψατο κύριος τοῦ βασιλέως, καὶ ἦν λελεπρωμένος ἥως ἡμέρας θανάτου αὐτοῦ καὶ ἐβασίλευσεν ἐν οἴκῳ αφφουσωθ, καὶ Ιωαθαμ υἱὸς τοῦ βασιλέως ἐπὶ τῷ οἴκῳ κρίνων τὸν λαὸν τῆς γῆς. <sup>6</sup>καὶ τὰ λοιπὰ τῶν λόγων Αζαριου καὶ πάντα, ὅσα ἐποίησεν, οὐκ ἴδον ταῦτα γεγραμμένα ἐπὶ βιβλίου λόγων τῶν ἡμερῶν τοῖς βασιλεῦσιν Ιουδα; <sup>7</sup>καὶ ἐκοιμήθη Αζαριας μετὰ τῶν πατέρων αὐτοῦ, καὶ ἔθαψαν αὐτὸν μετὰ τῶν πατέρων αὐτοῦ ἐν πόλει Δαυιδ, καὶ ἐβασίλευσεν Ιωαθαμ υἱὸς αὐτοῦ ἀντ' αὐτοῦ.

<sup>8</sup>Ἐν ἔτει τριακοστῷ καὶ ὅγδῳ τῷ Αζαρια βασιλεῖ Ιουδα ἐβασίλευσεν Ζαχαριας υἱὸς Ιεροβοαμ ἐπὶ Ισραὴλ ἐν Σαμαρείᾳ ἐξάμηνον. <sup>9</sup>καὶ ἐποίησεν τὸ πονηρὸν ἐν ὁφθαλμοῖς κυρίου, καθὰ ἐποίησαν οἱ πατέρες αὐτοῦ· οὐκ ἀπέστη ἀπὸ ἀμαρτιῶν Ιεροβοαμ υἱοῦ Ναβατ, ὃς ἐξήμαρτεν τὸν Ισραὴλ. <sup>10</sup>καὶ συνεστράφησαν ἐπ' αὐτὸν Σελλουμ υἱὸς Ιαβις καὶ Κεβλααμ καὶ ἐπάταξαν αὐτὸν καὶ ἐθανάτωσαν αὐτόν, καὶ Σελλουμ ἐβασίλευσεν ἀντ' αὐτοῦ. <sup>11</sup>καὶ τὰ λοιπὰ τῶν λόγων Ζαχαριου ἴδού ἐστιν γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραὴλ. <sup>12</sup>ὁ λόγος κυρίου, δην ἐλάλησεν πρὸς Ιουλέγων Υἱοὶ τέταρτοι καθήσονται σοι ἐπὶ θρόνου Ισραὴλ· καὶ ἐγένετο οὕτως.

<sup>13</sup>Καὶ Σελλουμ υἱὸς Ιαβις ἐβασίλευσεν· καὶ ἐν ἔτει τριακοστῷ καὶ ἐνάτῳ Αζαρια βασιλεῖ Ιουδα ἐβασίλευσεν Σελλουμ μῆνα ἡμερῶν ἐν Σαμαρείᾳ. <sup>14</sup>καὶ ἀνέβη Μαναημ υἱὸς Γαδδὶ ἐκ Θαρσιλα καὶ ἤλθεν εἰς Σαμάρειαν καὶ ἐπάταξεν τὸν Σελλουμ υἱὸν Ιαβις ἐν Σαμαρείᾳ καὶ ἐθανάτωσεν αὐτόν. <sup>15</sup>καὶ τὰ λοιπὰ τῶν λόγων Σελλουμ καὶ ἡ συστροφὴ αὐτοῦ, ἦν συνεστράφη, ἴδού εἰσιν γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραὴλ. <sup>16</sup>τότε ἐπάταξεν Μαναημ τὴν Θερσα καὶ πάντα τὰ ἐν αὐτῇ καὶ τὰ ὅρια αὐτῆς ἀπὸ Θερσα, ὅτι οὐκ ἤνοιξαν αὐτῷ· καὶ ἐπάταξεν αὐτὴν καὶ τὰς ἐν γαστρὶ ἔχούσας ἀνέρρηξεν.

<sup>17</sup>Ἐν ἔτει τριακοστῷ καὶ ἐνάτῳ Αζαρια βασιλεῖ Ιουδα καὶ ἐβασίλευσεν Μαναημ υἱὸς Γαδδὶ ἐπὶ Ισραὴλ δέκα ἔτη ἐν Σαμαρείᾳ. <sup>18</sup>καὶ ἐποίησεν τὸ πονηρὸν ἐν ὁφθαλμοῖς κυρίου· οὐκ ἀπέστη ἀπὸ πασῶν ἀμαρτιῶν Ιεροβοαμ υἱοῦ Ναβατ, ὃς ἐξήμαρτεν τὸν Ισραὴλ. <sup>19</sup>ἐν ταῖς ἡμέραις αὐτοῦ ἀνέβη Φουλ βασιλεὺς Ἀσσυρίων ἐπὶ τὴν γῆν, καὶ Μαναημ ἔδωκεν τῷ Φουλ χίλια τάλαντα ἀργυρίου εἴναι τὴν χεῖρα αὐτοῦ μετ' αὐτοῦ. <sup>20</sup>καὶ ἐξήνεγκεν Μαναημ τὸ ἀργύριον ἐπὶ τὸν Ισραὴλ, ἐπὶ πᾶν δυνατὸν ἵσχυι, δοῦναι τῷ βασιλεῖ τῶν Ἀσσυρίων, πεντήκοντα σίκλους τῷ ἀνδρὶ τῷ ἐνί· καὶ ἀπέστρεψεν βασιλεὺς Ἀσσυρίων καὶ οὐκ ἔστη ἐκεῖ ἐν τῇ γῇ. <sup>21</sup>καὶ τὰ λοιπὰ τῶν λόγων Μαναημ καὶ πάντα, ὅσα ἐποίησεν, οὐκ ἴδον ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραὴλ; <sup>22</sup>καὶ ἐκοιμήθη Μαναημ μετὰ τῶν πατέρων αὐτοῦ, καὶ ἐβασίλευσεν Φακεϊας υἱὸς αὐτοῦ ἀντ' αὐτοῦ.

<sup>23</sup>Ἐν ἔτει πεντηκοστῷ τοῦ Αζαριου βασιλέως Ιουδα ἐβασίλευσεν Φακεϊας υἱὸς Μαναημ ἐπὶ Ισραὴλ ἐν Σαμαρείᾳ δύο ἔτη. <sup>24</sup>καὶ ἐποίησεν τὸ πονηρὸν ἐν ὁφθαλμοῖς κυρίου· οὐκ ἀπέστη ἀπὸ ἀμαρτιῶν Ιεροβοαμ υἱοῦ Ναβατ, ὃς ἐξήμαρτεν τὸν Ισραὴλ. <sup>25</sup>καὶ συνεστράφη ἐπ’ αὐτὸν Φακεε υἱὸς Ρομελιου ὁ τριστάτης αὐτοῦ καὶ ἐπάταξεν αὐτὸν ἐν Σαμαρείᾳ ἐναντίον οἴκου τοῦ βασιλέως μετὰ τοῦ Αργοβ καὶ μετὰ τοῦ Αρια, καὶ μετ’ αὐτοῦ πεντήκοντα ἄνδρες ἀπὸ τῶν τετρακοσίων· καὶ ἐθανάτωσεν αὐτὸν καὶ ἐβασίλευσεν ἀντ’ αὐτοῦ. <sup>26</sup>καὶ τὰ λοιπὰ τῶν λόγων Φακεϊου καὶ πάντα, ὅσα ἐποίησεν, ἵδού εἰσιν γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραὴλ.

<sup>27</sup>Ἐν ἔτει πεντηκοστῷ καὶ δευτέρῳ τοῦ Αζαριου βασιλέως Ιουδα ἐβασίλευσεν Φακεε υἱὸς Ρομελιου ἐπὶ Ισραὴλ ἐν Σαμαρείᾳ εἴκοσι ἔτη. <sup>28</sup>καὶ ἐποίησεν τὸ πονηρὸν ἐν ὁφθαλμοῖς κυρίου· οὐκ ἀπέστη ἀπὸ πασῶν ἀμαρτιῶν Ιεροβοαμ υἱοῦ Ναβατ, ὃς ἐξήμαρτεν τὸν Ισραὴλ. <sup>29</sup>ἐν ταῖς ἡμέραις Φακεε βασιλέως Ισραὴλ ἥλθεν Θαγλαθφελλασαρ βασιλεὺς Ἀσσυρίων καὶ ἔλαβεν τὴν Αιν καὶ τὴν Αβελβαιθαμαχα καὶ τὴν Ιανωχ καὶ τὴν Κενεζ καὶ τὴν Ασωρ καὶ τὴν Γαλααδ καὶ τὴν Γαλιλαίαν, πᾶσαν γῆν Νεφθαλι, καὶ ἀπώκισεν αὐτοὺς εἰς Ἀσσυρίους. <sup>30</sup>καὶ συνέστρεψεν σύστρεμμα Ωσηε υἱὸς Ηλα ἐπὶ Φακεε υἱὸν Ρομελιου καὶ ἐπάταξεν αὐτὸν καὶ ἐθανάτωσεν αὐτὸν καὶ ἐβασίλευσεν ἀντ’ αὐτοῦ ἐν ἔτει εἰκοστῷ Ιωαθαμ υἱοῦ Αζαριου. <sup>31</sup>καὶ τὰ λοιπὰ τῶν λόγων Φακεε καὶ πάντα, ὅσα ἐποίησεν, ἵδού ἐστιν γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ισραὴλ.

<sup>32</sup>Ἐν ἔτει δευτέρῳ Φακεε υἱοῦ Ρομελιου βασιλέως Ισραὴλ ἐβασίλευσεν Ιωαθαμ υἱὸς Αζαριου βασιλέως Ιουδα. <sup>33</sup>υἱὸς εἴκοσι καὶ πέντε ἐτῶν ἦν ἐν τῷ βασιλεύειν αὐτὸν καὶ ἐκκαίδεκα ἔτη ἐβασίλευσεν ἐν Ιερουσαλημ, καὶ ὅνομα τῆς μητρὸς αὐτοῦ Ιερουσα θυγάτηρ Σαδωκ. <sup>34</sup>καὶ ἐποίησεν τὸ εὔθετός ἐν ὁφθαλμοῖς κυρίου κατὰ πάντα, ὅσα ἐποίησεν Οζιας ὁ πατὴρ αὐτοῦ. <sup>35</sup>πλὴν τὰ ὑψηλὰ οὐκ ἐξῆρεν, ἕτι δὲ λαὸς ἐθυσίαζεν καὶ ἐθυμία ἐν τοῖς ὑψηλοῖς. αὐτὸς φύκοδόμησεν τὴν πύλην οἴκου κυρίου τὴν ἐπάνω. <sup>36</sup>καὶ τὰ λοιπὰ τῶν λόγων Ιωαθαμ καὶ πάντα, ὅσα ἐποίησεν, οὐχὶ ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>37</sup>ἐν ταῖς ἡμέραις ἐκείναις ἤρξατο κύριος ἐξαποστέλλειν ἐν Ιουδα τὸν Ραασσων βασιλέα Συρίας καὶ τὸν Φακεε υἱὸν Ρομελιου. <sup>38</sup>καὶ ἐκοιμήθη Ιωαθαμ μετὰ τῶν πατέρων αὐτοῦ καὶ ἐτάφη μετὰ τῶν πατέρων αὐτοῦ ἐν πόλει Δαυιδ τοῦ πατρὸς αὐτοῦ, καὶ ἐβασίλευσεν Αχαζ υἱὸς αὐτοῦ ἀντ’ αὐτοῦ.

**16** <sup>1</sup>Ἐν ἔτει ἑπτακαιδεκάτῳ Φακεε υἱοῦ Ρομελιου ἐβασίλευσεν Αχαζ υἱὸς Ιωαθαμ βασιλέως Ιουδα. <sup>2</sup>υἱὸς εἴκοσι ἐτῶν ἦν Αχαζ ἐν τῷ βασιλεύειν αὐτὸν καὶ ἐκκαίδεκα ἔτη ἐβασίλευσεν ἐν Ιερουσαλημ. καὶ οὐκ ἐποίησεν τὸ εὔθετός ἐν ὁφθαλμοῖς κυρίου θεοῦ αὐτοῦ πιστῶς ὡς Δαυιδ ὁ πατὴρ αὐτοῦ <sup>3</sup>καὶ ἐπορεύθη ἐν ὁδῷ Ιεροβοαμ υἱοῦ Ναβατ βασιλέως Ισραὴλ καὶ γε τὸν υἱὸν αὐτοῦ διῆγεν ἐν πυρὶ κατὰ τὰ βδελύγματα τῶν ἐθνῶν, ὃν ἐξῆρεν κύριος ἀπὸ προσώπου τῶν υἱῶν Ισραὴλ, <sup>4</sup>καὶ ἐθυσίαζεν καὶ ἐθυμία ἐν τοῖς ὑψηλοῖς καὶ ἐπὶ τῶν βουνῶν καὶ ὑποκάτω παντὸς ξύλου ἀλσώδους. — <sup>5</sup>τότε ἀνέβη Ραασσων βασιλεὺς Συρίας καὶ Φακεε υἱὸς Ρομελιου βασιλεὺς Ισραὴλ εἰς Ιερουσαλημ εἰς πόλεμον καὶ ἐπολιόρκουν ἐπὶ Αχαζ καὶ οὐκ ἐδύναντο πολεμεῖν. <sup>6</sup>ἐν τῷ καιρῷ ἐκείνῳ ἐπέστρεψεν

Ραασσων βασιλεὺς Συρίας τὴν Αιλαθ τῷ Συρίᾳ καὶ ἐξέβαλεν τοὺς Ιουδαίους ἐξ Αιλαθ, καὶ Ιδουμαῖοι ἥλθον εἰς Αιλαθ καὶ κατώκησαν ἐκεῖ ἔως τῆς ἡμέρας ταύτης. <sup>7</sup>καὶ ἀπέστειλεν Αχαζ ἀγγέλους πρὸς Θαγλαθφελασαρ βασιλέα Ἀσσυρίων λέγων Δοῦλός σου καὶ υἱός σου ἐγώ, ἀνάβηθι καὶ σῶσόν με ἐκ χειρὸς βασιλέως Συρίας καὶ ἐκ χειρὸς βασιλέως Ισραὴλ τῶν ἐπανισταμένων ἐπ’ ἐμέ. <sup>8</sup>καὶ ἔλαβεν Αχαζ τὸ ἄργυριον καὶ τὸ χρυσόν τὸ εύρεθὲν ἐν θησαυροῖς οἴκου κυρίου καὶ οἴκου τοῦ βασιλέως καὶ ἀπέστειλεν τῷ βασιλεῖ δῶρα. <sup>9</sup>καὶ ἤκουσεν αὐτοῦ βασιλεὺς Ἀσσυρίων, καὶ ἀνέβη βασιλεὺς Ἀσσυρίων εἰς Δαμασκὸν καὶ συνέλαβεν αὐτὴν καὶ ἀπώκισεν αὐτὴν καὶ τὸν Ραασσων ἐθανάτωσεν. — <sup>10</sup>καὶ ἐπορεύθη βασιλεὺς Αχαζ εἰς ἀπαντὴν τῷ Θαγλαθφελασαρ βασιλεῖ Ἀσσυρίων εἰς Δαμασκόν. καὶ εἶδεν τὸ θυσιαστήριον ἐν Δαμασκῷ, καὶ ἀπέστειλεν ὁ βασιλεὺς Αχαζ πρὸς Ουριαν τὸν ἵερα τὸ ὁμοίωμα τοῦ θυσιαστηρίου καὶ τὸν ρύθμὸν αὐτοῦ εἰς πᾶσαν ποίησιν αὐτοῦ. <sup>11</sup>καὶ ὠκοδόμησεν Ουριας ὁ ἵερεὺς τὸ θυσιαστήριον κατὰ πάντα, ὅσα ἀπέστειλεν ὁ βασιλεὺς Αχαζ ἐκ Δαμασκοῦ. <sup>12</sup>καὶ εἶδεν ὁ βασιλεὺς τὸ θυσιαστήριον καὶ ἀνέβη ἐπ’ αὐτὸν <sup>13</sup>καὶ ἐθυμίασεν τὴν ὁλοκαύτωσιν αὐτοῦ καὶ τὴν θυσίαν αὐτοῦ καὶ τὴν σπονδὴν αὐτοῦ καὶ προσέχεεν τὸ αἷμα τῶν εἰρηνικῶν τῶν αὐτοῦ ἐπὶ τὸ θυσιαστήριον. <sup>14</sup>καὶ τὸ θυσιαστήριον τὸ χαλκοῦν τὸ ἀπέναντι κυρίου καὶ προσήγαγεν ἀπὸ προσώπου τοῦ οἴκου κυρίου ἀπὸ τοῦ ἀνὰ μέσον τοῦ θυσιαστηρίου καὶ ἀπὸ τοῦ ἀνὰ μέσον τοῦ οἴκου κυρίου καὶ ἔδωκεν αὐτὸν ἐπὶ μηρὸν τοῦ θυσιαστηρίου κατὰ βορρᾶν. <sup>15</sup>καὶ ἐνετείλατο ὁ βασιλεὺς Αχαζ τῷ Ουριᾳ τῷ ἵερεῖ λέγων Ἐπὶ τὸ θυσιαστήριον τὸ μέγα πρόσφερε τὴν ὁλοκαύτωσιν τὴν πρωινὴν καὶ τὴν θυσίαν τὴν ἐσπερινὴν καὶ τὴν ὁλοκαύτωσιν τοῦ βασιλέως καὶ τὴν θυσίαν αὐτοῦ καὶ τὴν ὁλοκαύτωσιν παντὸς τοῦ λαοῦ καὶ τὴν θυσίαν αὐτῶν καὶ τὴν σπονδὴν αὐτῶν καὶ πᾶν αἷμα ὁλοκαυτώσεως καὶ πᾶν αἷμα θυσίας ἐπ’ αὐτὸν προσχεεῖς· καὶ τὸ θυσιαστήριον τὸ χαλκοῦν ἔσται μοι εἰς τὸ πρωί. <sup>16</sup>καὶ ἐποίησεν Ουριας ὁ ἵερεὺς κατὰ πάντα, ὅσα ἐνετείλατο αὐτῷ ὁ βασιλεὺς Αχαζ. <sup>17</sup>καὶ συνέκοψεν ὁ βασιλεὺς Αχαζ τὰ συγκλείσματα τῶν μεχωνωθ καὶ μετῆρεν ἀπ’ αὐτῶν τὸν λουτῆρα καὶ τὴν θάλασσαν καθεῖλεν ἀπὸ τῶν βιῶν τῶν χαλκῶν τῶν ὑποκάτω αὐτῆς καὶ ἔδωκεν αὐτὴν ἐπὶ βάσιν λιθίνην. <sup>18</sup>καὶ τὸν θεμέλιον τῆς καθέδρας ὠκοδόμησεν ἐν οἴκῳ κυρίου καὶ τὴν εἰσόδον τοῦ βασιλέως τὴν ἔξω ἐπέστρεψεν ἐν οἴκῳ κυρίου ἀπὸ προσώπου βασιλέως Ἀσσυρίων. — <sup>19</sup>καὶ τὰ λοιπὰ τῶν λόγων Αχαζ, ὅσα ἐποίησεν, οὐχὶ ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>20</sup>καὶ ἐκοιμήθη Αχαζ μετὰ τῶν πατέρων αὐτοῦ καὶ ἐτάφη ἐν πόλει Δαυιδ, καὶ ἐβασίλευσεν Εζεκιας υἱὸς αὐτοῦ ἀντ’ αὐτοῦ.

17 <sup>1</sup>Ἐν ἔτει δωδεκάτῳ τῷ Αχαζ βασιλεῖ Ιουδα ἐβασίλευσεν Ωσηε υἱὸς Ηλα ἐν Σαμαρείᾳ ἐπὶ Ισραὴλ ἐννέα ἔτη. <sup>2</sup>καὶ ἐποίησεν τὸ πονηρὸν ἐν ὁφθαλμοῖς κυρίου, πλὴν οὐχ ὡς οἱ βασιλεῖς Ισραὴλ, οἵ ἦσαν ἔμπροσθεν αὐτοῦ. <sup>3</sup>ἐπ’ αὐτὸν ἀνέβη Σαλαμανασαρ βασιλεὺς Ἀσσυρίων, καὶ ἐγενήθη αὐτῷ Ωσηε δοῦλος καὶ ἐπέστρεψεν αὐτῷ μαναα. <sup>4</sup>καὶ εὗρεν βασιλεὺς Ἀσσυρίων ἐν τῷ Ωσηε ἀδικίαν, ὅτι ἀπέστειλεν ἀγγέλους πρὸς Σηγωρ βασιλέα Αἰγύπτου καὶ οὐκ ἤνεγκεν μαναα τῷ βασιλεῖ Ἀσσυρίων ἐν τῷ ἐνιαυτῷ ἐκείνῳ, καὶ ἐποιιόρκησεν αὐτὸν ὁ βασιλεὺς Ἀσσυρίων καὶ ἔδησεν αὐτὸν ἐν οἴκῳ

φυλακῆς. <sup>5</sup>καὶ ἀνέβη ὁ βασιλεὺς Ἀσσυρίων ἐν πάσῃ τῇ γῇ καὶ ἀνέβη εἰς Σαμάρειαν καὶ ἐποιιόρκησεν ἐπ' αὐτὴν τρία ἔτη. <sup>6</sup>ἐν ἔτει ἑνάτῳ Ωσηε συνέλαβεν βασιλεὺς Ἀσσυρίων τὴν Σαμάρειαν καὶ ἀπώκισεν τὸν Ισραὴλ εἰς Ἀσσυρίους καὶ κατώκισεν αὐτοὺς ἐν Αλαε καὶ ἐν Αβωρ, ποταμοῖς Γωζαν, καὶ Ορῃ Μήδων. — <sup>7</sup>καὶ ἐγένετο ὅτι ἡμαρτον οἱ υἱοὶ Ισραὴλ τῷ κυρίῳ θεῷ αὐτῶν τῷ ἀναγαγόντι αὐτοὺς ἐκ γῆς Αἰγύπτου ὑποκάτωθεν χειρὸς Φαραω βασιλέως Αἰγύπτου καὶ ἐφοβήθησαν θεοὺς ἑτέρους <sup>8</sup>καὶ ἐπορεύθησαν τοῖς δικαιώμασιν τῶν ἐθνῶν, ὃν ἐξῆρεν κύριος ἀπὸ προσώπου υἱῶν Ισραὴλ, καὶ οἱ βασιλεῖς Ισραὴλ, ὅσοι ἐποίησαν, <sup>9</sup>καὶ ὅσοι ἡμφιέσαντο οἱ υἱοὶ Ισραὴλ λόγους οὐχ οὕτως κατὰ κυρίου θεοῦ αὐτῶν καὶ ὡκοδόμησαν ἑαυτοῖς ὑψηλὰ ἐν πάσαις ταῖς πόλεσιν αὐτῶν ἀπὸ πύργου φυλασσόντων ἕως πόλεως ὄχυρᾶς <sup>10</sup>καὶ ἐστήλωσαν ἑαυτοῖς στήλας καὶ ἄλση ἐπὶ παντὶ βουνῷ ὑψηλῷ καὶ ὑποκάτω παντὸς ξύλου ἀλσώδους <sup>11</sup>καὶ ἐθυμίασαν ἐκεῖ ἐν πᾶσιν ὑψηλοῖς καθὼς τὰ ἔθνη, ἢ ἀπώκισεν κύριος ἐκ προσώπου αὐτῶν, καὶ ἐποίησαν κοινωνοὺς καὶ ἐχάραξαν τοῦ παροργίσαι τὸν κύριον <sup>12</sup>καὶ ἐλάτρευσαν τοῖς εἰδώλοις, οἵς εἶπεν κύριος αὐτοῖς Οὐ ποιήσετε τὸ ρῆμα τοῦτο κυρίῳ. <sup>13</sup>καὶ διεμαρτύρατο κύριος ἐν τῷ Ισραὴλ καὶ ἐν τῷ Ιουδᾳ ἐν χειρὶ πάντων τῶν προφητῶν αὐτοῦ, παντὸς ὄρῶντος, λέγων Ἀποστράφητε ἀπὸ τῶν ὁδῶν ὑμῶν τῶν πονηρῶν καὶ φυλάξατε τὰς ἐντολὰς μου καὶ τὰ δικαιώματά μου καὶ πάντα τὸν νόμον, ὃν ἐνετειλάμην τοῖς πατράσιν ὑμῶν, ὅσα ἀπέστειλα αὐτοῖς ἐν χειρὶ τῶν δούλων μου τῶν προφητῶν. <sup>14</sup>καὶ οὐκ ἤκουσαν καὶ ἐσκλήρυναν τὸν νῶτον αὐτῶν ὑπὲρ τὸν νῶτον τῶν πατέρων αὐτῶν <sup>15</sup>καὶ τὰ μαρτύρια αὐτοῦ, ὅσα διεμαρτύρατο αὐτοῖς, οὐκ ἐφύλαξαν καὶ ἐπορεύθησαν ὅπισω τῶν ματαίων καὶ ἐματαιώθησαν καὶ ὅπισω τῶν ἐθνῶν τῶν περικύκλων αὐτῶν, ὃν ἐνετείλατο αὐτοῖς τοῦ μὴ ποιῆσαι κατὰ ταῦτα. <sup>16</sup>εγκατέλιπον τὰς ἐντολὰς κυρίου θεοῦ αὐτῶν καὶ ἐποίησαν ἑαυτοῖς χώνευμα, δύο δαμάλεις, καὶ ἐποίησαν ἄλση καὶ προσεκύνησαν πάσῃ τῇ δυνάμει τοῦ οὐρανοῦ καὶ ἐλάτρευσαν τῷ Βααλ <sup>17</sup>καὶ διῆγον τοὺς υἱοὺς αὐτῶν καὶ τὰς θυγατέρας αὐτῶν ἐν πυρὶ καὶ ἐμαντεύοντο μαντείας καὶ οἰωνίζοντο καὶ ἐπράθησαν τοῦ ποιῆσαι τὸ πονηρὸν ἐν ὀφθαλμοῖς κυρίου παροργίσαι αὐτόν. <sup>18</sup>καὶ ἐθυμώθη κύριος σφόδρα ἐν τῷ Ισραὴλ καὶ ἀπέστησεν αὐτοὺς ἀπὸ τοῦ προσώπου αὐτοῦ, καὶ οὐχ ὑπελείφθη πλὴν φυλὴ Ιουδᾳ μονωτάτη. <sup>19</sup>καὶ γε Ιουδας οὐκ ἐφύλαξεν τὰς ἐντολὰς κυρίου τοῦ θεοῦ αὐτῶν καὶ ἐπορεύθησαν ἐν τοῖς δικαιώμασιν Ισραὴλ, οἵς ἐποίησαν, <sup>20</sup>καὶ ἀπεώσαντο τὸν κύριον ἐν παντὶ σπέρματι Ισραὴλ, καὶ ἐσάλευσεν αὐτοὺς καὶ ἔδωκεν αὐτοὺς ἐν χειρὶ διαρπαζόντων αὐτούς, ἕως οὗ ἀπέρριψεν αὐτοὺς ἀπὸ προσώπου αὐτοῦ. <sup>21</sup>ὅτι πλὴν Ισραὴλ ἐπάνωθεν οἴκου Δαυιδ καὶ ἐβασίλευσαν τὸν Ιεροβοαμ υἱὸν Ναβατ, καὶ ἐξέωσεν Ιεροβοαμ τὸν Ισραὴλ ἐξόπισθεν κυρίου καὶ ἐξήμαρτεν αὐτοὺς ἀμαρτίαν μεγάλην. <sup>22</sup>καὶ ἐπορεύθησαν οἱ υἱοὶ Ισραὴλ ἐν πάσῃ ἀμαρτίᾳ Ιεροβοαμ, ἥ ἐποίησεν, οὐκ ἀπέστησαν ἀπ' αὐτῆς, <sup>23</sup>ἕως οὗ μετέστησεν κύριος τὸν Ισραὴλ ἀπὸ προσώπου αὐτοῦ, καθὼς ἐλάλησεν κύριος ἐν χειρὶ πάντων τῶν δούλων αὐτοῦ τῶν προφητῶν, καὶ ἀπωκίσθη Ισραὴλ ἐπάνωθεν τῆς γῆς αὐτοῦ εἰς Ἀσσυρίους ἕως τῆς ἡμέρας ταύτης.

<sup>24</sup>Καὶ ἥγαγεν βασιλεὺς Ἀσσυρίων ἐκ Βαβυλῶνος τὸν ἐκ Χουνθα καὶ ἀπὸ Αἰα καὶ ἀπὸ Αιμαθ καὶ Σεπφαρουαιν, καὶ κατώκισθησαν ἐν πόλεσιν Σαμαρείας ἀντὶ τῶν υἱῶν Ισραὴλ καὶ ἐκληρονόμησαν τὴν Σαμάρειαν καὶ κατώκησαν ἐν ταῖς πόλεσιν αὐτῆς. <sup>25</sup>καὶ ἐγένετο ἐν ἀρχῇ τῆς καθέδρας αὐτῶν οὐκ ἐφοβήθησαν τὸν κύριον, καὶ ἀπέστειλεν κύριος ἐν αὐτοῖς τὸν λέοντας, καὶ ἦσαν ἀποκτέννοντες ἐν αὐτοῖς. <sup>26</sup>καὶ εἴπον τῷ βασιλεῖ Ἀσσυρίων λέγοντες Τὰ ἔθνη, ἂν ἀπώκισας καὶ ἀντεκάθισας ἐν πόλεσιν Σαμαρείας, οὐκ ἔγνωσαν τὸ κρίμα τοῦ θεοῦ τῆς γῆς, καὶ ἀπέστειλεν εἰς αὐτοὺς τὸν λέοντας, καὶ ἴδού εἰσιν θανατοῦντες αὐτούς, καθότι οὐκ οἰδασιν τὸ κρίμα τοῦ θεοῦ τῆς γῆς. <sup>27</sup>καὶ ἐνετείλατο ὁ βασιλεὺς Ἀσσυρίων λέγων Ἀπάγετε ἐκεῖθεν καὶ πορευέσθωσαν καὶ κατοικείτωσαν ἐκεῖ καὶ φωτιοῦσιν αὐτοὺς τὸ κρίμα τοῦ θεοῦ τῆς γῆς. <sup>28</sup>καὶ ἥγαγον ἕνα τῶν ιερέων, ὃν ἀπώκισαν ἀπὸ Σαμαρείας, καὶ ἐκάθισεν ἐν Βαιθηλ καὶ ἦν φωτίζων αὐτοὺς πᾶς φοβηθῶσιν τὸν κύριον. <sup>29</sup>καὶ ἦσαν ποιοῦντες ἔθνη ἔθνη θεοὺς αὐτῶν καὶ ἔθηκαν ἐν οἴκῳ τῶν ὑψηλῶν, ὃν ἐποίησαν οἱ Σαμαρῖται, ἔθνη ἐν ταῖς πόλεσιν αὐτῶν, ἐν αἷς κατώκουν ἐν αὐταῖς. <sup>30</sup>καὶ οἱ ἄνδρες Βαβυλῶνος ἐποίησαν τὴν Σοκχωθβαινιθ, καὶ οἱ ἄνδρες Χουθ ἐποίησαν τὴν Νηριγελ, καὶ οἱ ἄνδρες Αιμαθ ἐποίησαν τὴν Ασιμαθ, <sup>31</sup>καὶ οἱ Ευαῖοι ἐποίησαν τὴν Εβλαζερ καὶ τὴν Θαρθακ, καὶ οἱ Σεπφαρουαιν κατέκαιον τοὺς υἱοὺς αὐτῶν ἐν πυρὶ τῷ Αδραμελεχ καὶ Ανημελεχ θεοῖς Σεπφαρουαιν. <sup>32</sup>καὶ ἦσαν φοβούμενοι τὸν κύριον καὶ κατώκισαν τὰ βδελύγματα αὐτῶν ἐν τοῖς οἴκοις τῶν ὑψηλῶν, ἀνέποίησαν ἐν Σαμαρείᾳ, ἔθνος ἔθνος ἐν πόλει ἐν ᾧ κατώκουν ἐν αὐτῇ· καὶ ἦσαν φοβούμενοι τὸν κύριον καὶ ἐποίησαν ἑαυτοῖς ιερεῖς τῶν ὑψηλῶν καὶ ἐποίησαν ἑαυτοῖς ἐν οἴκῳ τῶν ὑψηλῶν. <sup>33</sup>τὸν κύριον ἐφοβοῦντο καὶ τοῖς θεοῖς αὐτῶν ἐλάτρευον κατὰ τὸ κρίμα τῶν ἔθνῶν, δθεν ἀπώκισεν αὐτοὺς ἐκεῖθεν. <sup>34</sup>ἔως τῆς ἡμέρας ταύτης αὐτοὶ ἐποίουν κατὰ τὸ κρίμα αὐτῶν· αὐτοὶ φοβοῦνται καὶ αὐτοὶ ποιοῦσιν κατὰ τὰ δικαιώματα αὐτῶν καὶ κατὰ τὴν κρίσιν αὐτῶν καὶ κατὰ τὸν νόμον καὶ κατὰ τὴν ἐντολήν, ἣν ἐνετείλατο κύριος τοῖς υἱοῖς Ιακωβ, οὗ ἔθηκεν τὸ ὄνομα αὐτοῦ Ισραὴλ, <sup>35</sup>καὶ διέθετο κύριος μεθ' αὐτῶν διαθήκην καὶ ἐνετείλατο αὐτοῖς λέγων Οὐ φοβηθήσεσθε θεοὺς ἑτέρους καὶ οὐ προσκυνήσετε αὐτοῖς καὶ οὐ λατρεύσετε αὐτοῖς καὶ οὐ θυσιάσετε αὐτοῖς, <sup>36</sup>ὅτι ἀλλ' ἡ τῷ κυρίῳ, διὸ ἀνήγαγεν ὑμᾶς ἐκ γῆς Αἰγύπτου ἐν ισχύι μεγάλῃ καὶ ἐν βραχίονι ὑψηλῷ, αὐτὸν φοβηθήσεσθε καὶ αὐτῷ προσκυνήσετε καὶ αὐτῷ θύσετε <sup>37</sup>καὶ τὰ δικαιώματα καὶ τὰ κρίματα καὶ τὸν νόμον καὶ τὰς ἐντολάς, διὸ ἔγραψεν ὑμῖν, φυλάσσεσθε ποιεῖν πάσας τὰς ἡμέρας καὶ οὐ φοβηθήσεσθε θεοὺς ἑτέρους. <sup>38</sup>καὶ τὴν διαθήκην, ἣν διέθετο μεθ' ὑμῶν, οὐκ ἐπιλήσεσθε καὶ οὐ φοβηθήσεσθε θεοὺς ἑτέρους, <sup>39</sup>ὅτι ἀλλ' ἡ τὸν κύριον θεὸν ὑμῶν φοβηθήσεσθε, καὶ αὐτὸς ἐξελεῖται ὑμᾶς ἐκ πάντων τῶν ἐχθρῶν ὑμῶν. <sup>40</sup>καὶ οὐκ ἀκούσεσθε ἐπὶ τῷ κρίματι αὐτῶν, ὃ αὐτοὶ ποιοῦσιν. <sup>41</sup>καὶ ἦσαν τὰ ἔθνη ταῦτα φοβούμενοι τὸν κύριον καὶ τοῖς γλυπτοῖς αὐτῶν ἦσαν δουλεύοντες, καὶ γε οἱ υἱοὶ καὶ οἱ υἱοὶ τῶν υἱῶν αὐτῶν καθὰ ἐποίησαν οἱ πατέρες αὐτῶν ποιοῦσιν ἔως τῆς ἡμέρας ταύτης.

**18** <sup>1</sup>Καὶ ἐγένετο ἐν ἔτει τρίτῳ τῷ Ωσηε υἱῷ Ηλα βασιλεῖ Ισραὴλ ἐβασίλευσεν Εζεκιας υἱὸς Αχαζ βασιλέως Ιουδα. <sup>2</sup>υἱὸς εἴκοσι καὶ πέντε ἔτῶν ἦν ἐν τῷ βασιλεύειν αὐτὸν καὶ εἴκοσι καὶ ἐννέα

ἔτη ἐβασίλευσεν ἐν Ιερουσαλημ, καὶ ὅνομα τῇ μητρὶ αὐτοῦ Αβου θυγάτηρ Ζαχαριου. <sup>3</sup>καὶ ἐποίησεν τὸ εὐθὲς ἐν ὁφθαλμοῖς κυρίου κατὰ πάντα, ὅσα ἐποίησεν Δαυιδ ὁ πατὴρ αὐτοῦ. <sup>4</sup>αὐτὸς ἐξῆρεν τὰ ὑψηλὰ καὶ συνέτριψεν πάσας τὰς στήλας καὶ ἐξωλέθρευσεν τὰ ἄλση καὶ τὸν ὄφιν τὸν χαλκοῦν, ὃν ἐποίησεν Μωυσῆς, ὅτι ἔως τῶν ἡμερῶν ἐκείνων ἦσαν οἱ νιοὶ Ισραὴλ θυμιῶντες αὐτῷ, καὶ ἐκάλεσεν αὐτὸν Νεεσθαν. <sup>5</sup>ἐν κυρίῳ θεῷ Ισραὴλ ἤλπισεν, καὶ μετ' αὐτὸν οὐκ ἐγενήθη ὅμοιος αὐτῷ ἐν βασιλεῦσιν Ιουδα καὶ ἐν τοῖς γενομένοις ἔμπροσθεν αὐτοῦ. <sup>6</sup>καὶ ἐκολλήθη τῷ κυρίῳ, οὐκ ἀπέστη ὅπισθεν αὐτοῦ καὶ ἐφύλαξεν τὰς ἐντολὰς αὐτοῦ, ὅσας ἐνετείλατο Μωυσῆς. <sup>7</sup>καὶ ἦν κύριος μετ' αὐτοῦ, ἐν πᾶσιν, οἵς ἐποίει, συνῆκεν. καὶ ἡθέτησεν ἐν τῷ βασιλεῖ Ἀσσυρίων καὶ οὐκ ἐδούλευσεν αὐτῷ. <sup>8</sup>αὐτὸς ἐπάταξεν τοὺς ἀλλοφύλους ἔως Γάζης καὶ ἔως ὁρίου αὐτῆς ἀπὸ πύργου φυλασσόντων καὶ ἔως πόλεως ὁχυρᾶς.

<sup>9</sup>Καὶ ἐγένετο ἐν τῷ ἔτει τῷ τετάρτῳ βασιλεῖ Εζεκια (αὐτὸς ἐνιαυτὸς ὁ ἔβδομος τῷ Ωσηε υἱῷ Ηλα βασιλεῖ Ισραὴλ) ἀνέβη Σαλαμανασσαρ βασιλεὺς Ἀσσυρίων ἐπὶ Σαμάρειαν καὶ ἐπολιόρκει ἐπ' αὐτήν. <sup>10</sup>καὶ κατελάβετο αὐτὴν ἀπὸ τέλους τριῶν ἑτῶν ἐν ἔτει ἕκτῳ τῷ Εζεκια (αὐτὸς ἐνιαυτὸς ἐνατος τῷ Ωσηε βασιλεῖ Ισραὴλ), καὶ συνελήμφθη Σαμάρεια. <sup>11</sup>καὶ ἀπώκισεν βασιλεὺς Ἀσσυρίων τὴν Σαμάρειαν εἰς Ἀσσυρίους καὶ ἔθηκεν αὐτοὺς ἐν Αλαε καὶ ἐν Αβωρ ποταμῷ Γωζαν καὶ Ορη Μήδων, <sup>12</sup>ἀνθ' ὧν ὅτι οὐκ ἤκουσαν τῆς φωνῆς κυρίου θεοῦ αὐτῶν καὶ παρέβησαν τὴν διαθήκην αὐτοῦ, πάντα ὅσα ἐνετείλατο Μωυσῆς ὁ δοῦλος κυρίου, καὶ οὐκ ἤκουσαν καὶ οὐκ ἐποίησαν.

<sup>13</sup>Καὶ τῷ τεσσαρεσκαιδεκάτῳ ἔτει βασιλεῖ Εζεκιου ἀνέβη Σενναχηριμ βασιλεὺς Ἀσσυρίων ἐπὶ τὰς πόλεις Ιουδα τὰς ὁχυρὰς καὶ συνέλαβεν αὐτάς. <sup>14</sup>καὶ ἀπέστειλεν Εζεκιας βασιλεὺς Ιουδα ἀγγέλους πρὸς βασιλέα Ἀσσυρίων εἰς Λαχις λέγων Ἡμάρτηκα, ἀποστράφητι ἀπ' ἐμοῦ· ὃ ἐὰν ἐπιθῆς ἐπ' ἐμέ, βαστάσω. καὶ ἐπέθηκεν ὁ βασιλεὺς Ἀσσυρίων ἐπὶ Εζεκιαν βασιλέα Ιουδα τριακόσια τάλαντα ἀργυρίου καὶ τριάκοντα τάλαντα χρυσίου. <sup>15</sup>καὶ ἔδωκεν Εζεκιας πᾶν τὸ ἀργυρίον τὸ εύρεθὲν ἐν οἴκῳ κυρίου καὶ ἐν θησαυροῖς οἴκου τοῦ βασιλέως. <sup>16</sup>ἐν τῷ καιρῷ ἐκείνῳ συνέκοψεν Εζεκιας τὰς θύρας ναοῦ κυρίου καὶ τὰ ἐστηριγμένα, ἢ ἔχρυσωσεν Εζεκιας βασιλεὺς Ιουδα, καὶ ἔδωκεν αὐτὰ βασιλεῖ Ἀσσυρίων.

<sup>17</sup>Καὶ ἀπέστειλεν βασιλεὺς Ἀσσυρίων τὸν Θαρθαν καὶ τὸν Ραφις καὶ τὸν Ραψακην ἐκ Λαχις πρὸς τὸν βασιλέα Εζεκιαν ἐν δυνάμει βαρείᾳ ἐπὶ Ιερουσαλημ, καὶ ἀνέβησαν καὶ ἤλθον εἰς Ιερουσαλημ καὶ ἔστησαν ἐν τῷ ὑδραγωγῷ τῆς κολυμβήθρας τῆς ἀνω, ἢ ἐστιν ἐν τῇ ὁδῷ τοῦ ἀγροῦ τοῦ γναφέως. <sup>18</sup>καὶ ἐβόησαν πρὸς Εζεκιαν, καὶ ἐξῆλθον πρὸς αὐτὸν Ελιακιμ υἱὸς Χελκιου ὁ οἰκονόμος καὶ Σομνας ὁ γραμματεὺς καὶ Ιωας υἱὸς Ασαφ ὁ ἀναμιμήσκων. <sup>19</sup>καὶ εἶπεν πρὸς αὐτοὺς Ραψακης Εἴπατε δὴ πρὸς Εζεκιαν Τάδε λέγει ὁ βασιλεὺς ὁ μέγας βασιλεὺς Ἀσσυρίων Τίς ἡ πεποίθησις αὗτη, ἣν πέποιθας; <sup>20</sup>εἶπας Πλὴν λόγοι χειλέων βουλὴ καὶ δύναμις εἰς πόλεμον. νῦν οὖν τίνι πεποιθὼς ἡθέτησας ἐν ἐμοί; <sup>21</sup>νῦν ἴδού πέποιθας σαυτῷ ἐπὶ τὴν ῥάβδον τὴν καλαμίνην τὴν τεθλασμένην ταύτην, ἐπ' Αἴγυπτον. δς ἀν στηριχθῇ ἀνὴρ ἐπ' αὐτήν, καὶ εἰσελεύσεται εἰς τὴν χεῖρα αὐτοῦ καὶ τρήσει αὐτήν. οὕτως Φαραω

βασιλεὺς Αἴγυπτου πᾶσιν τοῖς πεποιθόσιν ἐπ' αὐτόν. <sup>22</sup>καὶ ὅτι εἶπας πρός με Ἐπὶ κύριον θεὸν πεποίθαμεν· οὐχὶ αὐτὸς οὗτος, οὗ ἀπέστησεν Εζεκιας τὰ ὑψηλὰ αὐτοῦ καὶ τὰ θυσιαστήρια αὐτοῦ καὶ εἶπεν τῷ Ιουδα καὶ τῇ Ιερουσαλημ Ἐνώπιον τοῦ θυσιαστηρίου τούτου προσκυνήσετε ἐν Ιερουσαλημ;  
<sup>23</sup>καὶ νῦν μίχθητε δὴ τῷ κυρίῳ μου βασιλεῖ Ἀσσυρίων, καὶ δῶσω σοι δισχιλίους ἵππους, εἰ δυνήσῃ δοῦναι σεαυτῷ ἐπιβάτας ἐπ' αὐτούς. <sup>24</sup>καὶ πῶς ἀποστρέψεις τὸ πρόσωπον τοπάρχου ἐνὸς τῶν δούλων τοῦ κυρίου μου τῶν ἐλαχίστων; καὶ ἥλπισας σαυτῷ ἐπ' Αἴγυπτον εἰς ἄρματα καὶ ἱππεῖς. <sup>25</sup>καὶ νῦν μὴ ἄνευ κυρίου ἀνέβημεν ἐπὶ τὸν τόπον τοῦτον τοῦ διαφθεῖραι αὐτόν; κύριος εἶπεν πρός με Ἀνάβηθι ἐπὶ τὴν γῆν ταύτην καὶ διάφθειρον αὐτήν. <sup>26</sup>καὶ εἶπεν Ελιακιμ υἱὸς Χελκιου καὶ Σομνας καὶ Ιωας πρὸς Ραψακην Λάλησον δὴ πρὸς τοὺς παιδάς σου Συριστί, ὅτι ἀκούομεν ἡμεῖς, καὶ οὐ λαλήσεις μεθ' ἡμῶν Ιουδαϊστί, καὶ ἵνα τί λαλεῖς ἐν τοῖς ὀσὶν τοῦ λαοῦ τοῦ ἐπὶ τοῦ τείχους; <sup>27</sup>καὶ εἶπεν πρὸς αὐτοὺς Ραψακης Μή ἐπὶ τὸν κύριόν σου καὶ πρὸς σὲ ἀπέστειλέν με ὁ κύριός μου λαλῆσαι τοὺς λόγους τούτους; οὐχὶ ἐπὶ τοὺς ἄνδρας τοὺς καθημένους ἐπὶ τοῦ τείχους τοῦ φαγεῖν τὴν κόπρον αὐτῶν καὶ πιεῖν τὸ οὖρον αὐτῶν μεθ' ὑμῶν ἄμα; <sup>28</sup>καὶ ἔστη Ραψακης καὶ ἐβόησεν φωνῇ μεγάλῃ Ιουδαϊστὶ καὶ ἐλάλησεν καὶ εἶπεν Ἀκούσατε τοὺς λόγους τοῦ μεγάλου βασιλέως Ἀσσυρίων <sup>29</sup>Τάδε λέγει ὁ βασιλεὺς Μή ἐπαιρέτω ὑμᾶς Εζεκιας λόγοις, ὅτι οὐ μὴ δύνηται ὑμᾶς ἐξελέσθαι ἐκ χειρός μου. <sup>30</sup>καὶ μὴ ἐπελπιζέτω ὑμᾶς Εζεκιας πρὸς κύριον λέγων Ἐξαιρούμενος ἐξελεῖται ἡμᾶς κύριος, οὐ μὴ παραδοθῇ ἡ πόλις αὕτη ἐν χειρὶ βασιλέως Ἀσσυρίων. <sup>31</sup>μὴ ἀκούετε Εζεκιου, ὅτι τάδε λέγει ὁ βασιλεὺς Ἀσσυρίων Ποιήσατε μετ' ἐμοῦ εὐλογίαν καὶ ἐξέλθατε πρός με, καὶ πίεται ἀνὴρ τὴν ἄμπελον αὐτοῦ καὶ ἀνὴρ τὴν συκῆν αὐτοῦ φάγεται καὶ πίεται ὕδωρ τοῦ λάκκου αὐτοῦ, <sup>32</sup>ἔως ἔλθω καὶ λάβω ὑμᾶς εἰς γῆν ὡς γῆ ὑμῶν, γῆ σίτου καὶ οἴνου καὶ ἄρτου καὶ ἀμπελώνων, γῆ ἐλαίας ἐλαίου καὶ μέλιτος, καὶ ζήσετε καὶ οὐ μὴ ἀποθάνητε. καὶ μὴ ἀκούετε Εζεκιου, ὅτι ἀπατᾷ ὑμᾶς λέγων Κύριος ρύσεται ἡμᾶς. <sup>33</sup>μὴ ρύσμενοι ἐρρύσαντο οἱ θεοὶ τῶν ἐθνῶν ἔκαστος τὴν ἑαυτοῦ χώραν ἐκ χειρὸς βασιλέως Ἀσσυρίων; <sup>34</sup>ποῦ ἔστιν ὁ θεὸς Αιμαθ καὶ Αρφαδ; ποῦ ἔστιν ὁ θεὸς Σεπφαρουαιν; καὶ ὅτι ἐξείλαντο Σαμάρειαν ἐκ χειρός μου; <sup>35</sup>τίς ἐν πᾶσιν τοῖς θεοῖς τῶν γαιῶν, οἱ ἐξείλαντο τὰς γῆς αὐτῶν ἐκ χειρός μου, ὅτι ἐξελεῖται κύριος τὴν Ιερουσαλημ ἐκ χειρός μου; <sup>36</sup>καὶ ἐκώφευσαν καὶ οὐκ ἀπεκρίθησαν αὐτῷ λόγον, ὅτι ἐντολὴ τοῦ βασιλέως λέγων Οὐκ ἀποκριθήσεσθε αὐτῷ.

<sup>37</sup>Καὶ εἰσῆλθεν Ελιακιμ υἱὸς Χελκιου ὁ οἰκονόμος καὶ Σομνας ὁ γραμματεὺς καὶ Ιωας υἱὸς Ασαφ ὁ ἀναμιμνήσκων πρὸς Εζεκιαν διερρηχότες τὰ ἴματια καὶ ἀνήγγειλαν αὐτῷ τοὺς λόγους Ραψακου.  
**19** <sup>1</sup>καὶ ἐγένετο ὡς ἤκουσεν ὁ βασιλεὺς Εζεκιας, καὶ διέρρηξεν τὰ ἴματια ἑαυτοῦ καὶ περιεβάλετο σάκκον καὶ εἰσῆλθεν εἰς οἶκον κυρίου. <sup>2</sup>καὶ ἀπέστειλεν Ελιακιμ τὸν οἰκονόμον καὶ Σομναν τὸν γραμματέα καὶ τοὺς πρεσβυτέρους τῶν ιερέων περιβεβλημένους σάκκους πρὸς Ησαιαν τὸν προφήτην υἱὸν Αμως, <sup>3</sup>καὶ εἶπον πρὸς αὐτόν Τάδε λέγει Εζεκιας Ἡμέρα θλίψεως καὶ ἐλεγμοῦ καὶ παροργισμοῦ ἡ ἡμέρα αὕτη, ὅτι ἥλθον υἱοὶ ἔως ὡδίνων, καὶ ίσχὺς οὐκ ἔστιν τῇ τικτούσῃ. <sup>4</sup>εἴ πως εἰσακούσεται κύριος ὁ θεός σου πάντας τοὺς λόγους Ραψακου, ὃν ἀπέστειλεν αὐτὸν βασιλεὺς

Ἄσσυρίων ὁ κύριος αὐτοῦ ὀνειδίζειν θεὸν ζῶντα καὶ βλασφημεῖν ἐν λόγοις, οἵς ἥκουσεν κύριος ὁ θεός σου, καὶ λήμψη προσευχὴν περὶ τοῦ λείματος τοῦ εὔρισκομένου. <sup>5</sup>καὶ ἥλθον οἱ παιδεῖς τοῦ βασιλέως Εζεκιου πρὸς Ἡσαίαν, <sup>6</sup>καὶ εἶπεν αὐτοῖς Ἡσαίας Τάδε ἐρεῖτε πρὸς τὸν κύριον ὑμῶν Τάδε λέγει κύριος Μὴ φοβηθῆς ἀπὸ τῶν λόγων, ὃν ἥκουσας, ὃν ἐβλασφήμησαν τὰ παιδάρια βασιλέως Ἀσσυρίων· γίδον ἐγὼ δίδωμι ἐν αὐτῷ πνεῦμα, καὶ ἀκούσεται ἀγγελίαν καὶ ἀποστραφήσεται εἰς τὴν γῆν αὐτοῦ, καὶ καταβαλῶ αὐτὸν ἐν ρόμφαιᾳ ἐν τῇ γῇ αὐτοῦ.

<sup>8</sup>Καὶ ἐπέστρεψεν Ραψακῆς καὶ εὗρεν τὸν βασιλέα Ἀσσυρίων πολεμοῦντα ἐπὶ Λομνα, ὅτι ἥκουσεν ὅτι ἀπῆρεν ἀπὸ Λαχις. <sup>9</sup>καὶ ἥκουσεν περὶ Θαρακα βασιλέως Αἰθιόπων λέγων Ἰδού ἔξῆλθεν πολεμεῖν μετὰ σοῦ. καὶ ἐπέστρεψεν καὶ ἀπέστειλεν ἀγγέλους πρὸς Εζεκιαν λέγων <sup>10</sup>Μὴ ἐπαιρέτω σε ὁ θεός σου, ἐφ' ᾧ σὺ πέποιθας ἐπ' αὐτῷ λέγων Οὐ μὴ παραδοθῇ Ιερουσαλημ εἰς χεῖρας βασιλέως Ἀσσυρίων. <sup>11</sup>Ιδού σὺ ἥκουσας πάντα, ὅσα ἐποίησαν βασιλεῖς Ἀσσυρίων πάσαις ταῖς γαῖς τοῦ ἀναθεματίσαι αὐτάς· καὶ σὺ ρύσθησῃ; <sup>12</sup>μὴ ἔξείλαντο αὐτοὺς οἱ θεοὶ τῶν ἔθνῶν, οὓς διέφθειραν οἱ πατέρες μου, τὴν τε Γωζαν καὶ τὴν Χαρραν καὶ Ραφες καὶ νίοὺς Εδεμ τοὺς ἐν Θαεσθεν; <sup>13</sup>ποῦ ἔστιν ὁ βασιλεὺς Αιμαθ καὶ ὁ βασιλεὺς Αρφαδ; καὶ ποῦ ἔστιν Σεπφαρουαιν, Ανα καὶ Αυα; — <sup>14</sup>καὶ ἔλαβεν Εζεκιας τὰ βιβλία ἐκ χειρὸς τῶν ἀγγέλων καὶ ἀνέγνω αὐτά· καὶ ἀνέβη εἰς οἴκον κυρίου καὶ ἀνέπτυξεν αὐτὰ Εζεκιας ἐναντίον κυρίου <sup>15</sup>καὶ εἶπεν Κύριε ὁ θεὸς Ισραὴλ ὁ καθήμενος ἐπὶ τῶν χερουβιν, σὺ εἰς ὁ θεὸς μόνος ἐν πάσαις ταῖς βασιλείαις τῆς γῆς, σὺ ἐποίησας τὸν οὐρανὸν καὶ τὴν γῆν. <sup>16</sup>χλινον, κύριε, τὸ οὖς σου καὶ ἄκουσον· ἄνοιξον, κύριε, τοὺς ὄφθαλμούς σου καὶ ἴδε καὶ ἄκουσον τοὺς λόγους Σενναχηριμ, οὓς ἀπέστειλεν ὀνειδίζειν θεὸν ζῶντα. <sup>17</sup>ὅτι ἀληθείᾳ, κύριε, ἥρήμωσαν βασιλεῖς Ἀσσυρίων τὰ ἔθνη <sup>18</sup>καὶ ἔδωκαν τοὺς θεοὺς αὐτῶν εἰς τὸ πῦρ, ὅτι οὐ θεοί εἰσιν, ἀλλ' ἡ ἔργα χειρῶν ἀνθρώπων, ξύλα καὶ λίθοι, καὶ ἀπώλεσαν αὐτούς. <sup>19</sup>καὶ νῦν, κύριε ὁ θεὸς ἡμῶν, σῶσον ἡμᾶς ἐκ χειρὸς αὐτοῦ, καὶ γνώσονται πᾶσαι αἱ βασιλεῖαι τῆς γῆς ὅτι σὺ κύριος ὁ θεὸς μόνος.

<sup>20</sup>Καὶ ἀπέστειλεν Ἡσαίας υἱὸς Αμως πρὸς Εζεκιαν λέγων Τάδε λέγει κύριος ὁ θεὸς τῶν δυνάμεων ὁ θεὸς Ισραὴλ Ἄ προσηύξω πρός με περὶ Σενναχηριμ βασιλέως Ἀσσυρίων, ἥκουσα. <sup>21</sup>οὗτος ὁ λόγος, ὃν ἐλάλησεν κύριος ἐπ' αὐτὸν Ἐξουδένησέν σε καὶ ἐμυκτήρισέν σε παρθένος θυγάτηρ Σιων, ἐπὶ σοὶ κεφαλὴν αὐτῆς ἐκίνησεν θυγάτηρ Ιερουσαλημ. <sup>22</sup>τίνα ὠνείδισας καὶ ἐβλασφήμησας; καὶ ἐπὶ τίνα ὕψωσας φωνήν; καὶ ἥρας εἰς ὕψος τοὺς ὄφθαλμούς σου εἰς τὸν ἄγιον τοῦ Ισραὴλ. <sup>23</sup>ἐν χειρὶ ἀγγέλων σου ὠνείδισας κύριον καὶ εἴπας Ἐν τῷ πλήθει τῶν ἀρμάτων μου ἐγὼ ἀναβήσομαι εἰς ὕψος ὁρέων, μηροὺς τοῦ Λιβάνου, καὶ ἔκοψα τὸ μέγεθος τῆς κέδρου αὐτοῦ, τὰ ἐκλεκτὰ κυπαρίσσων αὐτοῦ, καὶ ἥλθον εἰς μελον τέλους αὐτοῦ, δρυμοῦ Καρμήλου αὐτοῦ. <sup>24</sup>ἐγὼ ἐψυξα καὶ ἔπιον ὕδατα ἀλλότρια καὶ ἐξηρήμωσα τῷ ἵχνει τοῦ ποδός μου πάντας ποταμοὺς περιοχῆς. <sup>25</sup>ἔπλασα αὐτήν, νῦν ἥγαγον αὐτήν, καὶ ἐγενήθη εἰς ἐπάρσεις ἀποικεσιῶν μαχίμων, πόλεις ὁχυράς. <sup>26</sup>καὶ οἱ ἐνοικοῦντες ἐν αὐταῖς ἡσθένησαν τῇ χειρί, ἐπτηξαν καὶ κατησχύνθησαν, ἐγένοντο χόρτος ἀγροῦ ἡ χλωρὰ βοτάνη, χλόη δωμάτων καὶ πάτημα ἀπέναντι ἐστηκότος. <sup>27</sup>καὶ τὴν καθέδραν σου καὶ τὴν ἔξοδόν σου καὶ τὴν

εἰσοδόν σου ἔγγνων καὶ τὸν θυμόν σου ἐπ' ἐμέ. <sup>28</sup>διὰ τὸ ὄργισθῆναι σε ἐπ' ἐμὲ καὶ τὸ στρῆνός σου ἀνέβη ἐν τοῖς ὡσίν μου καὶ θήσω τὰ ἄγκιστρά μου ἐν τοῖς μυκτῆρσίν σου καὶ χαλινὸν ἐν τοῖς χείλεσίν σου καὶ ἀποστρέψω σε ἐν τῇ ὁδῷ, ἢ ἥλθες ἐν αὐτῇ. <sup>29</sup>καὶ τοῦτο σοι τὸ σημεῖον· φάγη τοῦτον τὸν ἐνιαυτὸν αὐτόματα καὶ τῷ ἔτει τῷ δευτέρῳ τὰ ἀνατέλλοντα· καὶ ἔτι τρίτῳ σπορὰ καὶ ἅμητος καὶ φυτείᾳ ἀμπελώνων, καὶ φάγεσθε τὸν καρπὸν αὐτῶν. <sup>30</sup>καὶ προσθήσει τὸ διασεσωσμένον οἴκου Ιουδα τὸ ὑπολειφθὲν ρίζαν κάτω καὶ ποιήσει καρπὸν ἄνω. <sup>31</sup>ὅτι ἐξ Ιερουσαλημ ἐξελεύσεται κατάλειμμα καὶ ἀνασωζόμενος ἐξ ὄρους Σιων· ὁ ζῆλος κυρίου τῶν δυνάμεων ποιήσει τοῦτο. <sup>32</sup>οὐχ οὕτως· τάδε λέγει κύριος πρὸς βασιλέα Ἀσσυρίων Οὐκ εἰσελεύσεται εἰς τὴν πόλιν ταύτην καὶ οὐ τοξεύσει ἐκεῖ βέλος, καὶ οὐ προφθάσει αὐτὴν θυρεός, καὶ οὐ μὴ ἐκχέῃ πρὸς αὐτὴν πρόσχωμα. <sup>33</sup>τῇ ὁδῷ, ἢ ἥλθεν, ἐν αὐτῇ ἀποστραφήσεται καὶ εἰς τὴν πόλιν ταύτην οὐκ εἰσελεύσεται, λέγει κύριος. <sup>34</sup>καὶ ὑπερασπιῶν ὑπὲρ τῆς πόλεως ταύτης δι' ἐμὲ καὶ διὰ Δαυιδ τὸν δοῦλόν μου.

<sup>35</sup>Καὶ ἐγένετο ἕως νυκτὸς καὶ ἐξῆλθεν ἄγγελος κυρίου καὶ ἐπάταξεν ἐν τῇ παρεμβολῇ τῶν Ἀσσυρίων ἑκατὸν ὄγδοήκοντα πέντε χιλιάδας· καὶ ὥρθισαν τὸ πρώι, καὶ ἵδου πάντες σώματα νεκρά. <sup>36</sup>καὶ ἀπῆρεν καὶ ἐπορεύθη καὶ ἀπέστρεψεν Σενναχηριμ βασιλεὺς Ἀσσυρίων καὶ ὥκησεν ἐν Νινευη. <sup>37</sup>καὶ ἐγένετο αὐτοῦ προσκυνοῦντος ἐν οἴκῳ Νεσεραχ θεοῦ αὐτοῦ καὶ Αδραμελεχ καὶ Σαρασαρ οἱ υἱοὶ αὐτοῦ ἐπάταξαν αὐτὸν ἐν μαχαίρᾳ, καὶ αὐτοὶ ἐσώθησαν εἰς γῆν Αραρατ· καὶ ἐβασίλευσεν Ασορδαν ὁ υἱὸς αὐτοῦ ἀντ' αὐτοῦ.

**20** <sup>1</sup>Ἐν ταῖς ἡμέραις ἐκείναις ἡρρώστησεν Εζεκιας εἰς θάνατον. καὶ εἰσῆλθεν πρὸς αὐτὸν Ησαιας υἱὸς Αμως ὁ προφήτης καὶ εἶπεν πρὸς αὐτόν Τάδε λέγει κύριος "Ἐντείλαι τῷ οἴκῳ σου, ὅτι ἀποθνήσκεις σὺ καὶ οὐ ζήσῃ. <sup>2</sup>καὶ ἀπέστρεψεν Εζεκιας τὸ πρόσωπον αὐτοῦ πρὸς τὸν τοῖχον καὶ ηὔξατο πρὸς κύριον λέγων <sup>3</sup>Ω δή, κύριε, μνήσθητι δή ὅσα περιεπάτησα ἐνώπιόν σου ἐν ἀληθείᾳ καὶ ἐν καρδίᾳ πλήρει καὶ τὸ ἀγαθὸν ἐν ὁφθαλμοῖς σου ἐποίησα. καὶ ἔκλαυσεν Εζεκιας κλαυθμῷ μεγάλῳ. <sup>4</sup>καὶ ἦν Ησαιας ἐν τῇ αὐλῇ τῇ μέσῃ, καὶ ρῆμα κυρίου ἐγένετο πρὸς αὐτὸν λέγων <sup>5</sup>Ἐπίστρεψον καὶ ἐρεῖς πρὸς Εζεκιαν τὸν ἡγούμενον τοῦ λαοῦ μου Τάδε λέγει κύριος ὁ θεὸς Δαυιδ τοῦ πατρός σου "Ηκουσα τῆς προσευχῆς σου, εἶδον τὰ δάκρυα σου· ἵδου ἐγὼ ίάσομαι σε, τῇ ἡμέρᾳ τῇ τρίτῃ ἀναβήσῃ εἰς οἴκον κυρίου, <sup>6</sup>καὶ προσθήσω ἐπὶ τὰς ἡμέρας σου πέντε καὶ δέκα ἔτη καὶ ἐκ χειρὸς βασιλέως Ἀσσυρίων σώσω σε καὶ τὴν πόλιν ταύτην καὶ ὑπερασπιῶν ὑπὲρ τῆς πόλεως ταύτης δι' ἐμὲ καὶ διὰ Δαυιδ τὸν δοῦλόν μου. <sup>7</sup>καὶ εἶπεν Λαβέτωσαν παλάθην σύκων καὶ ἐπιθέτωσαν ἐπὶ τὸ ἔλκος, καὶ ὑγιάσει. <sup>8</sup>καὶ εἶπεν Εζεκιας πρὸς Ησαιαν Τί τὸ σημεῖον ὅτι ίάσεται με κύριος καὶ ἀναβήσομαι εἰς οἴκον κυρίου τῇ ἡμέρᾳ τῇ τρίτῃ; <sup>9</sup>καὶ εἶπεν Ησαιας Τοῦτο τὸ σημεῖον παρὰ κυρίου ὅτι ποιήσει κύριος τὸν λόγον, δην ἐλάλησεν· πορεύσεται ἡ σκιὰ δέκα βαθμούς, ἐὰν ἐπιστρέψῃ δέκα βαθμούς. <sup>10</sup>καὶ εἶπεν Εζεκιας Κοῦφον τὴν σκιὰν κλῖναι δέκα βαθμούς· οὐχί, ἀλλ' ἐπιστραφήτω ἡ σκιὰ δέκα βαθμούς εἰς τὰ ὁπίσω. <sup>11</sup>καὶ ἐβόησεν Ησαιας ὁ προφήτης πρὸς κύριον, καὶ ἐπέστρεψεν ἡ σκιὰ ἐν τοῖς ἀναβαθμοῖς εἰς τὰ ὁπίσω δέκα βαθμούς.

<sup>12</sup>Ἐν τῷ καιρῷ ἐκείνῳ ἀπέστειλεν Μαρωδαχβαλαδαν νίὸς Βαλαδαν βασιλεὺς Βαβυλῶνος βιβλία καὶ μαναὰ πρὸς Εζεκιαν, ὅτι ἤκουσεν ὅτι ἡρρώστησεν Εζεκιας. <sup>13</sup>καὶ ἐχάρη ἐπ' αὐτοῖς Εζεκιας καὶ ἔδειξεν αὐτοῖς ὅλον τὸν οἶκον τοῦ νεχωθα, τὸ ἀργύριον καὶ τὸ χρυσίον, τὰ ἀρώματα καὶ τὸ ἔλαιον τὸ ἀγαθόν, καὶ τὸν οἶκον τῶν σκευῶν καὶ ὅσα ηὑρέθη ἐν τοῖς θησαυροῖς αὐτοῦ· οὐκ ἦν λόγος, δὲ οὐκ ἔδειξεν αὐτοῖς Εζεκιας ἐν τῷ οἴκῳ αὐτοῦ καὶ ἐν πάσῃ τῇ ἔξουσίᾳ αὐτοῦ. <sup>14</sup>καὶ εἰσῆλθεν Ησαιας ὁ προφήτης πρὸς τὸν βασιλέα Εζεκιαν καὶ εἶπεν πρὸς αὐτόν Τί ἐλάλησαν οἱ ἄνδρες οὗτοι καὶ πόθεν ἥκασιν πρὸς σέ; καὶ εἶπεν Εζεκιας Ἐκ γῆς πόρρωθεν ἥκασιν πρός με, ἐκ Βαβυλῶνος. <sup>15</sup>καὶ εἶπεν Τί εἶδον ἐν τῷ οἴκῳ σου; καὶ εἶπεν Πάντα, ὅσα ἐν τῷ οἴκῳ μου, εἶδον· οὐκ ἦν ἐν τῷ οἴκῳ μου δὲ οὐκ ἔδειξα αὐτοῖς, ἀλλὰ καὶ τὰ ἐν τοῖς θησαυροῖς μου. <sup>16</sup>καὶ εἶπεν Ησαιας πρὸς Εζεκιαν Ἀκουσον λόγον κυρίου <sup>17</sup>Ιδοὺ ἡμέραι ἔρχονται καὶ λημφθήσεται πάντα τὰ ἐν τῷ οἴκῳ σου καὶ ὅσα ἐθησαύρισαν οἱ πατέρες σου ἔως τῆς ἡμέρας ταύτης εἰς Βαβυλῶνα· καὶ οὐχ ὑπολειφθήσεται ρῆμα, δὲ εἶπεν κύριος· <sup>18</sup>καὶ οἱ υἱοί σου, οἱ ἔξελεύσονται ἐκ σου, οὓς γεννήσεις, λήμψεται, καὶ ἔσονται εὔνοῦχοι ἐν τῷ οἴκῳ τοῦ βασιλέως Βαβυλῶνος. <sup>19</sup>καὶ εἶπεν Εζεκιας πρὸς Ησαιαν Ἄγαθὸς ὁ λόγος κυρίου, δὲ ἐλάλησεν· ἔστω εἰρήνη ἐν ταῖς ἡμέραις μου.

<sup>20</sup>Καὶ τὰ λοιπὰ τῶν λόγων Εζεκιου καὶ πᾶσα ἡ δυναστεία αὐτοῦ καὶ ὅσα ἐποίησεν, τὴν κρήνην καὶ τὸν ὑδραγωγὸν καὶ εἰσήνεγκεν τὸ ὑδωρ εἰς τὴν πόλιν, οὐχὶ ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>21</sup>καὶ ἐκοιμήθη Εζεκιας μετὰ τῶν πατέρων αὐτοῦ καὶ ἐτάφη ἐν πόλει Δαυιδ, καὶ ἐβασίλευσεν Μανασσῆς υἱὸς αὐτοῦ ἀντ' αὐτοῦ.

**21** <sup>1</sup>Γίδος δώδεκα ἑτῶν Μανασσῆς ἐν τῷ βασιλεύειν αὐτὸν καὶ πεντήκοντα καὶ πέντε ἔτη ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Οψιβα. <sup>2</sup>καὶ ἐποίησεν τὸ πονηρὸν ἐν ὁφθαλμοῖς κυρίου κατὰ τὰ βδελύγματα τῶν ἐθνῶν, ὃν ἔξηρεν κύριος ἀπὸ προσώπου τῶν υἱῶν Ισραὴλ, <sup>3</sup>καὶ ἐπέστρεψεν καὶ ὠκοδόμησεν τὰ ὑψηλά, ἀ κατέσπασεν Εζεκιας ὁ πατὴρ αὐτοῦ, καὶ ἀνέστησεν θυσιαστήριον τῇ Βααλ καὶ ἐποίησεν ἄλση, καθὼς ἐποίησεν Αχααβ βασιλεὺς Ισραὴλ, καὶ προσεκύνησεν πάσῃ τῇ δυνάμει τοῦ οὐρανοῦ καὶ ἐδούλευσεν αὐτοῖς <sup>4</sup>καὶ ὠκοδόμησεν θυσιαστήριον ἐν οἴκῳ κυρίου, ὡς εἶπεν Ἐν Ιερουσαλημ θήσω τὸ ὄνομά μου, <sup>5</sup>καὶ ὠκοδόμησεν θυσιαστήριον πάσῃ τῇ δυνάμει τοῦ οὐρανοῦ ἐν ταῖς δυσὶν αὐλαῖς οἴκου κυρίου <sup>6</sup>καὶ διῆγεν τοὺς υἱοὺς αὐτοῦ ἐν πυρὶ καὶ ἐκληδονίζετο καὶ οἰωνίζετο καὶ ἐποίησεν θελητὴν καὶ γνώστας· ἐπλήθυνεν τοῦ ποιεῖν τὸ πονηρὸν ἐν ὁφθαλμοῖς κυρίου παροργίσαι αὐτόν. <sup>7</sup>καὶ ἔθηκεν τὸ γλυπτὸν τοῦ ἄλσους ἐν τῷ οἴκῳ, ὃ εἶπεν κύριος πρὸς Δαυιδ καὶ πρὸς Σαλωμῶν τὸν υἱὸν αὐτοῦ Ἐν τῷ οἴκῳ τούτῳ καὶ ἐν Ιερουσαλημ, ἦ ἔξελεξάμην ἐκ πασῶν φυλῶν Ισραὴλ, καὶ θήσω τὸ ὄνομά μου ἐκεῖ εἰς τὸν αἰῶνα <sup>8</sup>καὶ οὐ προσθήσω τοῦ σαλεῦσαι τὸν πόδα Ισραὴλ ἀπὸ τῆς γῆς, ἦς ἔδωκα τοῖς πατράσιν αὐτῶν, οἵτινες φυλάξουσιν πάντα, ὅσα ἐνετειλάμην κατὰ πᾶσαν τὴν ἐντολήν, ἦν ἐνετείλατο αὐτοῖς ὁ δοῦλος μου Μωυσῆς. <sup>9</sup>καὶ οὐκ ἤκουσαν, καὶ ἐπλάνησεν αὐτοὺς Μανασσῆς τοῦ ποιῆσαι τὸ πονηρὸν ἐν ὁφθαλμοῖς κυρίου ὑπὲρ τὰ ἔθνη, ἀ ἡφάνισεν κύριος ἐκ προσώπου υἱῶν Ισραὴλ. <sup>10</sup>καὶ ἐλάλησεν κύριος ἐν χειρὶ δούλων αὐτοῦ τῶν

προφητῶν λέγων <sup>11</sup>Ανθ' ὃν ὅσα ἐποίησεν Μανασσῆς ὁ βασιλεὺς Ιουδα τὰ βδελύγματα ταῦτα τὰ πονηρὰ ἀπὸ πάντων, ὃν ἐποίησεν ὁ Αμορραῖος ὁ ἔμπροσθεν, καὶ ἐξήμαρτεν καὶ γε Ιουδα ἐν τοῖς εἰδώλοις αὐτῶν, <sup>12</sup>οὐχ οὕτως, τάδε λέγει κύριος ὁ θεὸς Ισραὴλ Ἰδοὺ ἐγὼ φέρω κακὰ ἐπὶ Ιερουσαλημ καὶ ἐπὶ Ιουδα, ὃστε παντὸς ἀκούοντος ἡχήσει ἀμφότερα τὰ ὥτα αὐτοῦ, <sup>13</sup>καὶ ἐκτενῶ ἐπὶ Ιερουσαλημ τὸ μέτρον Σαμαρείας καὶ τὸ στάθμιον οἴκου Αχααβ καὶ ἀπαλείψω τὴν Ιερουσαλημ, καθὼς ἀπαλείφεται ὁ ἀλάβαστρος ἀπαλειφόμενος καὶ καταστρέφεται ἐπὶ πρόσωπον αὐτοῦ, <sup>14</sup>καὶ ἀπώσομαι τὸ ὑπόλειμμα τῆς κληρονομίας μου καὶ παραδώσω αὐτοὺς εἰς χεῖρας ἐχθρῶν αὐτῶν, καὶ ἔσονται εἰς διαρπαγὴν καὶ εἰς προνομὴν πᾶσιν τοῖς ἐχθροῖς αὐτῶν, <sup>15</sup>ἀνθ' ὃν ὅσα ἐποίησαν τὸ πονηρὸν ἐν ὁφθαλμοῖς μου καὶ ἦσαν παροργίζοντές με ἀπὸ τῆς ἡμέρας, ἣς ἐξήγαγον τοὺς πατέρας αὐτῶν ἐξ Αἰγύπτου, καὶ ἔως τῆς ἡμέρας ταύτης. <sup>16</sup>καὶ γε αἷμα ἀθῶν ἐξέχεεν Μανασσῆς πολὺ σφόδρα, ἔως οὗ ἔπλησεν τὴν Ιερουσαλημ στόμα εἰς στόμα, πλὴν τῶν ἀμαρτιῶν αὐτοῦ, ὃν ἐξήμαρτεν τὸν Ιουδαν τοῦ ποιῆσαι τὸ πονηρὸν ἐν ὁφθαλμοῖς κυρίου. <sup>17</sup>καὶ τὰ λοιπὰ τῶν λόγων Μανασσῆς καὶ πάντα, ὅσα ἐποίησεν, καὶ ἡ ἀμαρτία αὐτοῦ, ἷν ἡμαρτεν, οὐχὶ ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>18</sup>καὶ ἐκοιμήθη Μανασσῆς μετὰ τῶν πατέρων αὐτοῦ καὶ ἐτάφη ἐν τῷ κήπῳ τοῦ οἴκου αὐτοῦ, ἐν κήπῳ Οζα, καὶ ἐβασίλευσεν Αμων υἱὸς αὐτοῦ ἀντ' αὐτοῦ. <sup>19</sup>Γιὸς εἴκοσι καὶ δύο ἐτῶν Αμων ἐν τῷ βασιλεύειν αὐτὸν καὶ δύο ἔτη ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Μεσολλαμ θυγάτηρ Αρους ἐξ Ιετεβα. <sup>20</sup>καὶ ἐποίησεν τὸ πονηρὸν ἐν ὁφθαλμοῖς κυρίου, καθὼς ἐποίησεν Μανασσῆς ὁ πατὴρ αὐτοῦ, <sup>21</sup>καὶ ἐπορεύθη ἐν πάσῃ ὁδῷ, ἢ ἐπορεύθη ὁ πατὴρ αὐτοῦ, καὶ ἐλάτρευσεν τοῖς εἰδώλοις, οἵς ἐλάτρευσεν ὁ πατὴρ αὐτοῦ, καὶ προσεκύνησεν αὐτοῖς <sup>22</sup>καὶ ἐγκατέλιπεν τὸν κύριον θεὸν τῶν πατέρων αὐτοῦ καὶ οὐκ ἐπορεύθη ἐν ὁδῷ κυρίου. <sup>23</sup>καὶ συνεστράφησαν οἱ παῖδες Αμων πρὸς αὐτὸν καὶ ἐθανάτωσαν τὸν βασιλέα ἐν τῷ οἴκῳ αὐτοῦ. <sup>24</sup>καὶ ἐπάταξεν πᾶς ὁ λαὸς τῆς γῆς πάντας τοὺς συστραφέντας ἐπὶ τὸν βασιλέα Αμων, καὶ ἐβασίλευσεν ὁ λαὸς τῆς γῆς τὸν Ιωσιαν υἱὸν αὐτοῦ ἀντ' αὐτοῦ. <sup>25</sup>καὶ τὰ λοιπὰ τῶν λόγων Αμων, ὅσα ἐποίησεν, οὐκ ἴδον ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>26</sup>καὶ ἐθαψαν αὐτὸν ἐν τῷ τάφῳ αὐτοῦ ἐν τῷ κήπῳ Οζα, καὶ ἐβασίλευσεν Ιωσιας υἱὸς αὐτοῦ ἀντ' αὐτοῦ.

22 <sup>1</sup>Γιὸς ὀκτὼ ἐτῶν Ιωσιας ἐν τῷ βασιλεύειν αὐτὸν καὶ τριάκοντα καὶ ἐν ἕτοις ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Ιεδιδα θυγάτηρ Εδεῖα ἐκ Βασουρωθ. <sup>2</sup>καὶ ἐποίησεν τὸ εὔθες ἐν ὁφθαλμοῖς κυρίου καὶ ἐπορεύθη ἐν πάσῃ ὁδῷ Δαυιδ τοῦ πατρὸς αὐτοῦ, οὐκ ἀπέστη δεξιὰ ἢ ἀριστερά.

<sup>3</sup>Καὶ ἐγενήθη ἐν τῷ ὀκτωκαιδεκάτῳ ἔτει τῷ βασιλεῖ Ιωσια ἐν τῷ μηνὶ τῷ ὄγδόῳ ἀπέστειλεν ὁ βασιλεὺς τὸν Σαφφαν υἱὸν Εσελιου υἱὸν Μεσολλαμ τὸν γραμματέα οἴκου κυρίου λέγων <sup>4</sup>Ανάβηθι πρὸς Χελκιαν τὸν ιερέα τὸν μέγαν καὶ σφράγισον τὸ ἀργύριον τὸ εἰσενεχθὲν ἐν οἴκῳ κυρίου, δ συνήγαγον οἱ φυλάσσοντες τὸν σταθμὸν παρὰ τοῦ λαοῦ, <sup>5</sup>καὶ δότωσαν αὐτὸν ἐπὶ χεῖρα ποιούντων τὰ ἔργα τῶν καθεσταμένων ἐν οἴκῳ κυρίου. καὶ ἔδωκεν αὐτὸν τοῖς ποιοῦσιν τὰ ἔργα τοῖς ἐν οἴκῳ κυρίου

τοῦ κατισχῦσαι τὸ βεδεκ τοῦ οἴκου, <sup>6</sup>τοῖς τέκτοσιν καὶ τοῖς οἰκοδόμοις καὶ τοῖς τειχισταῖς, καὶ τοῦ κτήσασθαι ξύλα καὶ λίθους λατομητοὺς τοῦ κραταιῶσαι τὸ βεδεκ τοῦ οἴκου. <sup>7</sup>πλὴν οὐκ ἔξελογίζοντο αὐτοὺς τὸ ἀργύριον τὸ διδόμενον αὐτοῖς, ὅτι ἐν πίστει αὐτοὶ ποιοῦσιν. <sup>8</sup>καὶ εἶπεν Χελκιας ὁ ἵερεὺς ὁ μέγας πρὸς Σαφφαν τὸν γραμματέα Βιβλίον τοῦ νόμου εὗρον ἐν οἴκῳ κυρίου· καὶ ἔδωκεν Χελκιας τὸ βιβλίον πρὸς Σαφφαν, καὶ ἀνέγνω αὐτό. <sup>9</sup>καὶ εἰσήγεκεν πρὸς τὸν βασιλέα Ιωσιαν καὶ ἐπέστρεψεν τῷ βασιλεῖ ῥῆμα καὶ εἶπεν Ἐχώνευσαν οἱ δοῦλοί σου τὸ ἀργύριον τὸ εὔρεθὲν ἐν τῷ οἴκῳ κυρίου καὶ ἔδωκαν αὐτὸ ἐπὶ χεῖρα ποιούντων τὰ ἔργα τῶν καθεσταμένων ἐν οἴκῳ κυρίου. <sup>10</sup>καὶ εἶπεν Σαφφαν ὁ γραμματεὺς πρὸς τὸν βασιλέα λέγων Βιβλίον ἔδωκέν μοι Χελκιας ὁ ἵερεὺς· καὶ ἀνέγνω αὐτὸ Σαφφαν ἐνώπιον τοῦ βασιλέως. <sup>11</sup>καὶ ἐγένετο ὡς ἤκουσεν ὁ βασιλεὺς τοὺς λόγους τοῦ βιβλίου τοῦ νόμου, καὶ διέρρηξεν τὰ ἴματια ἑαυτοῦ. <sup>12</sup>καὶ ἐνετείλατο ὁ βασιλεὺς τῷ Χελκια τῷ ἵερεϊ καὶ τῷ Αχικαμ υἱῷ Σαφφαν καὶ τῷ Αχοβωρ υἱῷ Μιχαιου καὶ τῷ Σαφφαν τῷ γραμματεῖ καὶ τῷ Ασαιᾳ δούλῳ τοῦ βασιλέως λέγων <sup>13</sup>Δεῦτε ἐκζητήσατε τὸν κύριον περὶ ἐμοῦ καὶ περὶ παντὸς τοῦ λαοῦ καὶ περὶ παντὸς τοῦ Ιουδα περὶ τῶν λόγων τοῦ βιβλίου τοῦ εὔρεθέντος τούτου, ὅτι μεγάλη ἡ ὄργη κυρίου ἡ ἐκκεκαυμένη ἐν ἡμῖν ὑπὲρ οὗ οὐκ ἤκουσαν οἱ πατέρες ἡμῶν τῶν λόγων τοῦ βιβλίου τούτου τοῦ ποιεῖν κατὰ πάντα τὰ γεγραμμένα καθ' ἡμῶν. <sup>14</sup>καὶ ἐπορεύθη Χελκιας ὁ ἵερεὺς καὶ Αχικαμ καὶ Αχοβωρ καὶ Σαφφαν καὶ Ασαιας πρὸς Ολδαν τὴν προφῆτιν γυναικα Σελλημ υἱοῦ Θεκουε υἱοῦ Αραας τοῦ ἴματιοφύλακος, καὶ αὐτῇ κατώκει ἐν Ιερουσαλημ ἐν τῇ μασενα, καὶ ἐλάλησαν πρὸς αὐτήν. <sup>15</sup>καὶ εἶπεν αὐτοῖς Τάδε λέγει κύριος ὁ θεὸς Ισραὴλ Εἴπατε τῷ ἀνδρὶ τῷ ἀποστείλαντι ὑμᾶς πρὸς με <sup>16</sup>Τάδε λέγει κύριος Ἰδοὺ ἐγὼ ἐπάγω κακὰ ἐπὶ τὸν τόπον τοῦτον καὶ ἐπὶ τοὺς ἐνοικοῦντας αὐτόν, πάντας τοὺς λόγους τοῦ βιβλίου, οὓς ἀνέγνω βασιλεὺς Ιουδα, <sup>17</sup>ἀνθ' ὧν ἐγκατέλιπόν με καὶ ἐθυμίων θεοῖς ἑτέροις, ὅπως παροργίσωσίν με ἐν τοῖς ἔργοις τῶν χειρῶν αὐτῶν, καὶ ἐκκαυθήσεται ὁ θυμός μου ἐν τῷ τόπῳ τούτῳ καὶ οὐ σβεσθήσεται. <sup>18</sup>καὶ πρὸς βασιλέα Ιουδα τὸν ἀποστείλαντα ὑμᾶς ἐπιζητῆσαι τὸν κύριον τάδε ἐρεῖτε πρὸς αὐτόν Τάδε λέγει κύριος ὁ θεὸς Ισραὴλ Οἱ λόγοι, οὓς ἤκουσας, <sup>19</sup>ἀνθ' ὧν ὅτι ἡπαλύνθη ἡ καρδία σου καὶ ἐνετράπης ἀπὸ προσώπου κυρίου, ὡς ἤκουσας ὅσα ἐλάλησα ἐπὶ τὸν τόπον τοῦτον καὶ ἐπὶ τοὺς ἐνοικοῦντας αὐτὸν τοῦ εἴναι εἰς ἀφανισμὸν καὶ εἰς κατάραν, καὶ διέρρηξες τὰ ἴματιά σου καὶ ἔκλαυσας ἐνώπιον ἐμοῦ, καὶ γε ἐγὼ ἤκουσα, λέγει κύριος. <sup>20</sup>οὐχ οὕτως. Ἰδοὺ ἐγὼ προστίθημι σε πρὸς τοὺς πατέρας σου, καὶ συναχθήσῃ εἰς τὸν τάφον σου ἐν εἰρήνῃ, καὶ οὐκ ὀφθήσεται ἐν τοῖς ὀφθαλμοῖς σου ἐν πᾶσιν τοῖς κακοῖς, οἷς ἐγὼ εἰμι ἐπάγω ἐπὶ τὸν τόπον τοῦτον. καὶ ἐπέστρεψαν τῷ βασιλεῖ τὸ ῥῆμα.

**23** <sup>1</sup>Καὶ ἀπέστειλεν ὁ βασιλεὺς καὶ συνήγαγεν πρὸς ἑαυτὸν πάντας τοὺς πρεσβυτέρους Ιουδα καὶ Ιερουσαλημ. <sup>2</sup>καὶ ἀνέβη ὁ βασιλεὺς εἰς οἴκον κυρίου καὶ πᾶς ἀνὴρ Ιουδα καὶ πάντες οἱ κατοικοῦντες ἐν Ιερουσαλημ μετ' αὐτοῦ καὶ οἱ ἵερεῖς καὶ οἱ προφῆται καὶ πᾶς ὁ λαὸς ἀπὸ μικροῦ καὶ ἔως μεγάλου, καὶ ἀνέγνω ἐν ὡσὶν αὐτῶν πάντας τοὺς λόγους τοῦ βιβλίου τῆς διαθήκης τοῦ εὔρεθέντος ἐν οἴκῳ κυρίου. <sup>3</sup>καὶ ἔστη ὁ βασιλεὺς πρὸς τὸν στῦλον καὶ διέθετο διαθήκην ἐνώπιον

κυρίου τοῦ πορεύεσθαι ὁπίσω κυρίου καὶ τοῦ φυλάσσειν τὰς ἐντολὰς αὐτοῦ καὶ τὰ μαρτύρια αὐτοῦ καὶ τὰ δικαιώματα αὐτοῦ ἐν πάσῃ καρδίᾳ καὶ ἐν πάσῃ ψυχῇ τοῦ ἀναστῆσαι τοὺς λόγους τῆς διαθήκης ταύτης, τὰ γεγραμμένα ἐπὶ τὸ βιβλίον τοῦτο· καὶ ἔστη πᾶς ὁ λαὸς ἐν τῇ διαθήκῃ. <sup>4</sup>καὶ ἐνετείλατο ὁ βασιλεὺς τῷ Χελκια τῷ ἵερεῖ τῷ μεγάλῳ καὶ τοῖς ἵερεῦσιν τῆς δευτερώσεως καὶ τοῖς φυλάσσουσιν τὸν σταθμὸν τοῦ ἔξαγαγεῖν ἐκ τοῦ ναοῦ κυρίου πάντα τὰ σκεύη τὰ πεποιημένα τῷ Βααλ καὶ τῷ ἄλσει καὶ πάσῃ τῇ δυνάμει τοῦ οὐρανοῦ καὶ κατέκαυσεν αὐτὰ ἔξω Ιερουσαλημ ἐν σαδημῷ Κεδρῶν καὶ ἔλαβεν τὸν χοῦν αὐτῶν εἰς Βαιθηλ. <sup>5</sup>καὶ κατέπαυσεν τοὺς χωμαριμ, οὓς ἔδωκαν βασιλεῖς Ιουδα καὶ ἐθυμίων ἐν τοῖς ὑψηλοῖς καὶ ἐν ταῖς πόλεσιν Ιουδα καὶ τοῖς περικύκλῳ Ιερουσαλημ, καὶ τοὺς θυμιῶντας τῷ Βααλ καὶ τῷ ἡλίῳ καὶ τῇ σελήνῃ καὶ τοῖς μαζουρῷ καὶ πάσῃ τῇ δυνάμει τοῦ οὐρανοῦ. <sup>6</sup>καὶ ἔξήνεγκεν τὸ ἄλσος ἔξ οἴκου κυρίου ἔξωθεν Ιερουσαλημ εἰς τὸν χειμάρρουν Κεδρῶν καὶ κατέκαυσεν αὐτὸν ἐν τῷ χειμάρρῳ Κεδρῶν καὶ ἐλέπτυνεν εἰς χοῦν καὶ ἔρριψεν τὸν χοῦν αὐτοῦ εἰς τὸν τάφον τῶν οἰών τοῦ λαοῦ. <sup>7</sup>καὶ καθεῖλεν τὸν οἴκον τῶν καδησιμ τῶν ἐν τῷ οἴκῳ κυρίου, οὗ αἱ γυναῖκες ὕφαινον ἐκεῖ χεττιιν τῷ ἄλσει. <sup>8</sup>καὶ ἀνήγαγεν πάντας τοὺς ἵερεῖς ἐκ πόλεων Ιουδα καὶ ἐμίανεν τὰ ὑψηλά, οὓς ἐθυμίασαν ἐκεῖ οἱ ἵερεῖς, ἀπὸ Γαβαα καὶ ἔως Βηρσαβεε. καὶ καθεῖλεν τὸν οἴκον τῶν πυλῶν τὸν παρὰ τὴν θύραν τῆς πύλης Ιησου ἄρχοντος τῆς πόλεως, τῶν ἔξ ἀριστερῶν ἀνδρὸς ἐν τῇ πύλῃ τῆς πόλεως. <sup>9</sup>πλὴν οὐκ ἀνέβησαν οἱ ἵερεῖς τῶν ὑψηλῶν πρὸς τὸ θυσιαστήριον κυρίου ἐν Ιερουσαλημ, ὅτι εἰ μὴ ἔφαγον ἀζυμα ἐν μέσῳ τῶν ἀδελφῶν αὐτῶν. <sup>10</sup>καὶ ἐμίανεν τὸν Ταφεθ τὸν ἐν φάραγγι υἱοῦ Εννομ τοῦ διάγειν ἀνδρα τὸν οἰὸν αὐτοῦ καὶ ἀνδρα τὴν θυγατέρα αὐτοῦ τῷ Μολοχ ἐν πυρί. <sup>11</sup>καὶ κατέπαυσεν τοὺς ἵππους, οὓς ἔδωκαν βασιλεῖς Ιουδα τῷ ἡλίῳ ἐν τῇ εἰσόδῳ οἴκου κυρίου εἰς τὸ γαζοφυλάκιον Ναθαν βασιλέως τοῦ εὔνούχου ἐν φαρουριμ, καὶ τὸ ἄρμα τοῦ ἡλίου κατέκαυσεν πυρί. <sup>12</sup>καὶ τὰ θυσιαστήρια τὰ ἐπὶ τοῦ δώματος τοῦ ὑπερώου Αχαζ, ἀ ἐποίησαν βασιλεῖς Ιουδα, καὶ τὰ θυσιαστήρια, ἀ ἐποίησεν Μανασσῆς ἐν ταῖς δυσὶν αὐλαῖς οἴκου κυρίου, καὶ καθεῖλεν ὁ βασιλεὺς καὶ κατέσπασεν ἐκεῖθεν καὶ ἔρριψεν τὸν χοῦν αὐτῶν εἰς τὸν χειμάρρουν Κεδρῶν. <sup>13</sup>καὶ τὸν οἴκον τὸν ἐπὶ πρόσωπον Ιερουσαλημ τὸν ἐκ δεξιῶν τοῦ ὅρους τοῦ Μοσοαθ, ὃν ὠκοδόμησεν Σαλωμῶν βασιλεὺς Ισραηλ τῇ Ἀστάρτῃ προσοχθίσματι Σιδωνίων καὶ τῷ Χαμῶς προσοχθίσματι Μωαβ καὶ τῷ Μολχολ βδελύγματι υἱῶν Αμμων, ἐμίανεν ὁ βασιλεὺς. <sup>14</sup>καὶ συνέτριψεν τὰς στήλας καὶ ἔξωλέθρευσεν τὰ ἄλση καὶ ἔπλησεν τοὺς τόπους αὐτῶν ὁστέων ἀνθρώπων. — <sup>15</sup>καὶ γε τὸ θυσιαστήριον τὸ ἐν Βαιθηλ, τὸ ὑψηλόν, ὃ ἐποίησεν Ιεροβοαμ υἱὸς Ναβατ, ὃς ἔξήμαρτεν τὸν Ισραηλ, καὶ γε τὸ θυσιαστήριον ἐκεῖνο καὶ τὸ ὑψηλὸν κατέσπασεν καὶ συνέτριψεν τοὺς λίθους αὐτοῦ καὶ ἐλέπτυνεν εἰς χοῦν καὶ κατέκαυσεν τὸ ἄλσος. <sup>16</sup>καὶ ἔξένευσεν Ιωσιας καὶ εἶδεν τοὺς τάφους τοὺς ὄντας ἐκεῖ ἐν τῇ πόλει καὶ ἀπέστειλεν καὶ ἔλαβεν τὰ ὄστα ἐκ τῶν τάφων καὶ κατέκαυσεν ἐπὶ τὸ θυσιαστήριον καὶ ἐμίανεν αὐτὸν κατὰ τὸ ῥῆμα κυρίου, ὃ ἐλάλησεν ὁ ἀνθρωπος τοῦ θεοῦ ἐν τῷ ἐστάναι Ιεροβοαμ ἐν τῇ ἑορτῇ ἐπὶ τὸ θυσιαστήριον. καὶ ἐπιστρέψας ἦρεν τοὺς ὁφθαλμοὺς αὐτοῦ ἐπὶ τὸν τάφον τοῦ ἀνθρώπου τοῦ θεοῦ τοῦ λαλήσαντος τοὺς λόγους τούτους <sup>17</sup>καὶ εἶπεν Τί τὸ

σκόπελον ἐκεῖνο, δὲ ἐγὰρ ὁρῶ; καὶ εἴπον αὐτῷ οἱ ἀνδρες τῆς πόλεως Ὅ οἶνθρωπος τοῦ θεοῦ ἐστιν δὲ ἔξεληλυθώς ἐξ Ιουδα καὶ ἐπικαλεσάμενος τοὺς λόγους τούτους, οὓς ἐπεκαλέσατο ἐπὶ τὸ θυσιαστήριον Βαιθηλ. <sup>18</sup>καὶ εἴπεν Ἀφετε αὐτό, ἀνὴρ μὴ κινησάτω τὰ ὅστα αὐτοῦ· καὶ ἐρρύσθησαν τὰ ὅστα αὐτοῦ μετὰ τῶν ὅστῶν τοῦ προφήτου τοῦ ἥκοντος ἐκ Σαμαρείας. — <sup>19</sup>καὶ γε εἰς πάντας τοὺς οἴκους τῶν ὑψηλῶν τοὺς ἐν ταῖς πόλεσιν Σαμαρείας, οὓς ἐποίησαν βασιλεῖς Ισραὴλ παροργίζειν κύριον, ἀπέστησεν Ιωσιας καὶ ἐποίησεν ἐν αὐτοῖς πάντα τὰ ἔργα, ἢ ἐποίησεν ἐν Βαιθηλ. <sup>20</sup>καὶ ἐθυσίασεν πάντας τοὺς ἱερεῖς τῶν ὑψηλῶν τοὺς ὄντας ἐκεῖ ἐπὶ τῶν θυσιαστηρίων καὶ κατέκαυσεν τὰ ὅστα τῶν ἀνθρώπων ἐπ' αὐτά· καὶ ἐπεστράφη εἰς Ιερουσαλημ.

<sup>21</sup>Καὶ ἐνετείλατο δὲ βασιλεὺς παντὶ τῷ λαῷ λέγων Ποιήσατε τὸ πασχα τῷ κυρίῳ θεῷ ἡμῶν, καθὼς γέγραπται ἐπὶ βιβλίου τῆς διαθήκης ταύτης. <sup>22</sup>ὅτι οὐκ ἐγενήθη τὸ πασχα τοῦτο ἀφ' ἡμερῶν τῶν κριτῶν, οἵ ἔκρινον τὸν Ισραὴλ, καὶ πάσας τὰς ἡμέρας βασιλέων Ισραὴλ καὶ βασιλέων Ιουδα, <sup>23</sup>ὅτι ἀλλ' ἡ τῷ ὀκτωκαιδεκάτῳ ἔτει τοῦ βασιλέως Ιωσια ἐγενήθη τὸ πασχα τῷ κυρίῳ ἐν Ιερουσαλημ. <sup>24</sup>καὶ γε τοὺς θελητὰς καὶ τοὺς γνωριστὰς καὶ τὰ θεραφίν καὶ τὰ εἰδῶλα καὶ πάντα τὰ προσοχθίσματα τὰ γεγονότα ἐν γῇ Ιουδα καὶ ἐν Ιερουσαλημ ἐξῆρεν ὁ βασιλεὺς Ιωσιας, ἵνα στήσῃ τοὺς λόγους τοῦ νόμου τοὺς γεγραμμένους ἐπὶ τοῦ βιβλίου, οὗ εὗρεν Χελκιας ὁ ἱερεὺς ἐν οἴκῳ κυρίου. <sup>25</sup>ὅμοιος αὐτῷ οὐκ ἐγενήθη ἔμπροσθεν αὐτοῦ βασιλεύς, ὃς ἐπέστρεψεν πρὸς κύριον ἐν ὅλῃ καρδίᾳ αὐτοῦ καὶ ἐν ὅλῃ ψυχῇ αὐτοῦ καὶ ἐν ὅλῃ ἴσχυι αὐτοῦ κατὰ πάντα τὸν νόμον Μωυσῆ, καὶ μετ' αὐτὸν οὐκ ἀνέστη ὅμοιος αὐτῷ. <sup>26</sup>πλὴν οὐκ ἀπεστράφη κύριος ἀπὸ θυμοῦ ὀργῆς αὐτοῦ τοῦ μεγάλου, οὗ ἐθυμώθη ὀργὴ αὐτοῦ ἐν τῷ Ιουδα ἐπὶ τοὺς παροργισμούς, οὓς παρώργισεν αὐτὸν Μανασσῆς. <sup>27</sup>καὶ εἴπεν κύριος Καὶ γε τὸν Ιουδαν ἀποστήσω ἀπὸ τοῦ προσώπου μου, καθὼς ἀπέστησα τὸν Ισραὴλ, καὶ ἀπώσομαι τὴν πόλιν ταύτην, ἣν ἔξελεξάμην, τὴν Ιερουσαλημ, καὶ τὸν οἴκον, οὗ εἴπον "Εσται τὸ ὄνομά μου ἐκεῖ". <sup>28</sup>καὶ τὰ λοιπὰ τῶν λόγων Ιωσιου καὶ πάντα, ὅσα ἐποίησεν, οὐχὶ ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; <sup>29</sup>ἐν δὲ ταῖς ἡμέραις αὐτοῦ ἀνέβη Φαραω Νεχαω βασιλεὺς Αἰγύπτου ἐπὶ βασιλέα Ἀσσυρίων ἐπὶ ποταμὸν Εὐφράτην· καὶ ἐπορεύθη Ιωσιας εἰς ἀπαντὴν αὐτοῦ, καὶ ἐθανάτωσεν αὐτὸν Νεχαω ἐν Μαγεδδώ ἐν τῷ ἰδεῖν αὐτόν. <sup>30</sup>καὶ ἐπεβίβασαν αὐτὸν οἱ παῖδες αὐτοῦ νεκρὸν ἐκ Μαγεδδῶ καὶ ἤγαγον αὐτὸν εἰς Ιερουσαλημ καὶ ἔθαψαν αὐτὸν ἐν τῷ τάφῳ αὐτοῦ ἐν πόλει Δαυιδ, καὶ ἔλαβεν ὁ λαὸς τῆς γῆς τὸν Ιωαχας υἱὸν Ιωσιου καὶ ἔχρισαν αὐτὸν καὶ ἐβασίλευσαν αὐτὸν ἀντὶ τοῦ πατρὸς αὐτοῦ.

<sup>31</sup>Υἱὸς εἴκοσι καὶ τριῶν ἑτῶν ἦν Ιωαχας ἐν τῷ βασιλεύειν αὐτὸν καὶ τρίμηνον ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Αμιταλ θυγάτηρ Ιερεμιου ἐκ Λεμνα. <sup>32</sup>καὶ ἐποίησεν τὸ πονηρὸν ἐν ὁφθαλμοῖς κυρίου κατὰ πάντα, ὅσα ἐποίησαν οἱ πατέρες αὐτοῦ. <sup>33</sup>καὶ μετέστησεν αὐτὸν Φαραω Νεχαω ἐν Δεβλαθα ἐν γῇ Εμαθ τοῦ μὴ βασιλεύειν ἐν Ιερουσαλημ καὶ ἔδωκεν ζημίαν ἐπὶ τὴν γῆν ἐκατὸν τάλαντα ἀργυρίου καὶ ἐκατὸν τάλαντα χρυσίου. <sup>34</sup>καὶ ἐβασίλευσεν Φαραω Νεχαω ἐπ' αὐτοὺς τὸν Ελιακιμ υἱὸν Ιωσιου βασιλέως Ιουδα ἀντὶ Ιωσιου τοῦ πατρὸς αὐτοῦ καὶ ἐπέστρεψεν τὸ

δόνομα αὐτοῦ Ιωακιμ· καὶ τὸν Ιωαχαῖον ἔλαβεν καὶ εἰσήγεγκεν εἰς Αἴγυπτον, καὶ ἀπέθανεν ἐκεῖ.<sup>35</sup>καὶ τὸ ἀργύριον καὶ τὸ χρυσίον ἔδωκεν Ιωακιμ τῷ Φαραὼ πλὴν ἐτιμογράφησεν τὴν γῆν τοῦ δοῦναι τὸ ἀργύριον ἐπὶ στόματος Φαραὼ, ἀνὴρ κατὰ τὴν συντίμησιν αὐτοῦ ἔδωκαν τὸ ἀργύριον καὶ τὸ χρυσίον μετὰ τοῦ λαοῦ τῆς γῆς δοῦναι τῷ Φαραῷ Νεχαώ.

<sup>36</sup>Γίδος εἴκοσι καὶ πέντε ἑτῶν Ιωακιμ ἐν τῷ βασιλεύειν αὐτὸν καὶ ἐνδεκα ἔτη ἐβασίλευσεν ἐν Ιερουσαλημ, καὶ δόνομα τῇ μητρὶ αὐτοῦ Ιελδαφ θυγάτηρ Φεδεῖα ἐκ Ρουμα.<sup>37</sup>καὶ ἐποίησεν τὸ πονηρὸν ἐν ὁφθαλμοῖς κυρίου κατὰ πάντα, ὅσα ἐποίησαν οἱ πατέρες αὐτοῦ.

**24** <sup>1</sup>ἐν ταῖς ἡμέραις αὐτοῦ ἀνέβη Ναβουχοδονοσορ βασιλεὺς Βαβυλῶνος, καὶ ἐγενήθη αὐτῷ Ιωακιμ δοῦλος τρία ἔτη· καὶ ἐπέστρεψεν καὶ ἤθέτησεν ἐν αὐτῷ.<sup>2</sup>καὶ ἀπέστειλεν αὐτῷ τοὺς μονοζώνους τῶν Χαλδαίων καὶ τοὺς μονοζώνους Συρίας καὶ τοὺς μονοζώνους Μωαβ καὶ τοὺς μονοζώνους υἱῶν Αμμων καὶ ἔξαπέστειλεν αὐτοὺς ἐν τῇ γῇ Ιουδα τοῦ κατισχῦσαι κατὰ τὸν λόγον κυρίου, διν ἐλάλησεν ἐν χειρὶ τῶν δούλων αὐτοῦ τῶν προφητῶν.<sup>3</sup>πλὴν ἐπὶ τὸν θυμὸν κυρίου ἦν ἐν τῷ Ιουδα ἀποστῆσαι αὐτὸν ἀπὸ προσώπου αὐτοῦ ἐν ἀμαρτίαις Μανασσῆ κατὰ πάντα, ὅσα ἐποίησεν.<sup>4</sup>καὶ γε αἷμα ἀθώον ἔξεχεεν καὶ ἔπλησεν τὴν Ιερουσαλημ αἵματος ἀθώου· καὶ οὐκ ἤθέλησεν κύριος ιλασθῆναι.<sup>5</sup>καὶ τὰ λοιπὰ τῶν λόγων Ιωακιμ καὶ πάντα, ὅσα ἐποίησεν, οὐκ ἴδον ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα;<sup>6</sup>καὶ ἐκοιμήθη Ιωακιμ μετὰ τῶν πατέρων αὐτοῦ, καὶ ἐβασίλευσεν Ιωακιμ υἱὸς αὐτοῦ ἀντ' αὐτοῦ.<sup>7</sup>καὶ οὐ προσέθετο ἔτι βασιλεὺς Αἴγυπτου ἔξελθεῖν ἐκ τῆς γῆς αὐτοῦ, ὅτι ἔλαβεν βασιλεὺς Βαβυλῶνος ἀπὸ τοῦ χειμάρρου Αἴγυπτου ἔως τοῦ ποταμοῦ Εὐφράτου πάντα, ὅσα ἦν τοῦ βασιλέως Αἴγυπτου.

<sup>8</sup>Γίδος ὀκτωκαίδεκα ἑτῶν Ιωακιμ ἐν τῷ βασιλεύειν αὐτὸν καὶ τρίμηνον ἐβασίλευσεν ἐν Ιερουσαλημ, καὶ δόνομα τῇ μητρὶ αὐτοῦ Νεσθα θυγάτηρ Ελλαναθαν ἐξ Ιερουσαλημ.<sup>9</sup>καὶ ἐποίησεν τὸ πονηρὸν ἐν ὁφθαλμοῖς κυρίου κατὰ πάντα, ὅσα ἐποίησεν ὁ πατήρ αὐτοῦ.<sup>10</sup>ἐν τῷ καιρῷ ἐκείνῳ ἀνέβη Ναβουχοδονοσορ βασιλεὺς Βαβυλῶνος εἰς Ιερουσαλημ, καὶ ἥλθεν ἡ πόλις ἐν περιοχῇ.<sup>11</sup>καὶ εἰσῆλθεν Ναβουχοδονοσορ βασιλεὺς Βαβυλῶνος εἰς τὴν πόλιν, καὶ οἱ παῖδες αὐτοῦ ἐπολιόρκουν ἐπ' αὐτήν.<sup>12</sup>καὶ ἔξηλθεν Ιωακιμ βασιλεὺς Ιουδα ἐπὶ βασιλέα Βαβυλῶνος, αὐτὸς καὶ οἱ παῖδες αὐτοῦ καὶ ἡ μήτηρ αὐτοῦ καὶ οἱ ἄρχοντες αὐτοῦ καὶ οἱ εὐνοῦχοι αὐτοῦ, καὶ ἔλαβεν αὐτὸν βασιλεὺς Βαβυλῶνος ἐν ἔτει ὄγδόῳ τῆς βασιλείας αὐτοῦ.<sup>13</sup>καὶ ἔξήγεγκεν ἐκεῖθεν πάντας τοὺς θησαυροὺς οἴκου κυρίου καὶ τοὺς θησαυροὺς οἴκου τοῦ βασιλέως καὶ συνέκοψεν πάντα τὰ σκεύη τὰ χρυσᾶ, ἀ ἐποίησεν Σαλωμῶν βασιλεὺς Ισραὴλ ἐν τῷ ναῷ κυρίου, κατὰ τὸ ῥῆμα κυρίου.<sup>14</sup>καὶ ἀπώκισεν τὴν Ιερουσαλημ καὶ πάντας τοὺς ἄρχοντας καὶ τοὺς δυνατοὺς ἵσχυι αἰχμαλωσίας δέκα χιλιάδας αἰχμαλωτίσας καὶ πᾶν τέκτονα καὶ τὸν συγκλείοντα, καὶ οὐχ ὑπελείφθη πλὴν οἱ πτωχοὶ τῆς γῆς.<sup>15</sup>καὶ ἀπώκισεν τὸν Ιωακιμ εἰς Βαβυλῶνα καὶ τὴν μητέρα τοῦ βασιλέως καὶ τὰς γυναικας τοῦ βασιλέως καὶ τοὺς εὐνούχους αὐτοῦ· καὶ τοὺς ἵσχυροὺς τῆς γῆς ἀπήγαγεν ἀποικεσίαν ἐξ Ιερουσαλημ εἰς Βαβυλῶνα<sup>16</sup>καὶ πάντας τοὺς ἄνδρας τῆς δυνάμεως ἐπτακισχιλίους καὶ τὸν τέκτονα καὶ τὸν συγκλείοντα

χιλίους, πάντες δυνατοὶ ποιοῦντες πόλεμον, καὶ ἥγαγεν αὐτὸὺς βασιλεὺς Βαβυλῶνος μετοικεσίαν εἰς Βαβυλῶνα. <sup>17</sup>καὶ ἐβασίλευσεν βασιλεὺς Βαβυλῶνος τὸν Μαθθανιαν υἱὸν αὐτοῦ ἀντ' αὐτοῦ καὶ ἐπέθηκεν τὸ ὄνομα αὐτοῦ Σεδεκια.

<sup>18</sup>Γιὸς εἴκοσι καὶ ἑνὸς ἐνιαυτοῦ Σεδεκιας ἐν τῷ βασιλεύειν αὐτὸν καὶ ἔνδεκα ἔτη ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Αμιταλ θυγάτηρ Ιερεμιού. <sup>19</sup>καὶ ἐποίησεν τὸ πονηρὸν ἐνώπιον κυρίου κατὰ πάντα, ὅσα ἐποίησεν Ιωακιμ. <sup>20</sup>ὅτι ἐπὶ τὸν θυμὸν κυρίου ἦν ἐπὶ Ιερουσαλημ καὶ ἐν τῷ Ιουδα, ἕως ἀπέρριψεν αὐτοὺς ἀπὸ προσώπου αὐτοῦ. καὶ ἥθέτησεν Σεδεκιας ἐν τῷ βασιλεῖ Βαβυλῶνος.

**25** <sup>1</sup>καὶ ἐγενήθη ἐν τῷ ἔτει τῷ ἐνάτῳ τῆς βασιλείας αὐτοῦ ἐν τῷ μηνὶ τῷ δεκάτῳ ἥλθεν Ναβουχοδονοσορ βασιλεὺς Βαβυλῶνος καὶ πᾶσα ἡ δύναμις αὐτοῦ ἐπὶ Ιερουσαλημ καὶ παρενέβαλεν ἐπ' αὐτὴν καὶ ὠκοδόμησεν ἐπ' αὐτὴν περίτειχος κύκλῳ. <sup>2</sup>καὶ ἥλθεν ἡ πόλις ἐν περιοχῇ ἕως τοῦ ἐνδεκάτου ἔτους τοῦ βασιλέως Σεδεκιου. <sup>3</sup>ἐνάτῃ τοῦ μηνὸς καὶ ἐνίσχυσεν ὁ λιμὸς ἐν τῇ πόλει, καὶ οὐκ ἦσαν ἄρτοι τῷ λαῷ τῆς γῆς. <sup>4</sup>καὶ ἐρράγη ἡ πόλις, καὶ πάντες οἱ ἄνδρες τοῦ πολέμου ἐξῆλθον νυκτὸς ὁδὸν πύλης τῆς ἀνὰ μέσον τῶν τειχέων, αὕτη ἡ ἐστιν τοῦ κήπου τοῦ βασιλέως, καὶ οἱ Χαλδαῖοι ἐπὶ τὴν πόλιν κύκλῳ. καὶ ἐπορεύθη ὁδὸν τὴν Αραβα, <sup>5</sup>καὶ ἐδίωξεν ἡ δύναμις τῶν Χαλδαίων ὅπίσω τοῦ βασιλέως καὶ κατέλαβον αὐτὸν ἐν Αραβωθ Ιεριχω, καὶ πᾶσα ἡ δύναμις αὐτοῦ διεσπάρη ἐπάνωθεν αὐτοῦ. <sup>6</sup>καὶ συνέλαβον τὸν βασιλέα καὶ ἥγαγον αὐτὸν πρὸς τὸν βασιλέα Βαβυλῶνος εἰς Δεβλαθα, καὶ ἐλάλησεν μετ' αὐτοῦ κρίσιν. <sup>7</sup>καὶ τοὺς υἱὸὺς Σεδεκιου ἐσφαξεν κατ' ὀφθαλμοὺς αὐτοῦ, καὶ τοὺς ὀφθαλμοὺς Σεδεκιου ἐξετύφλωσεν καὶ ἔδησεν αὐτὸν ἐν πέδαις καὶ ἥγαγεν αὐτὸν εἰς Βαβυλῶνα.

<sup>8</sup>Καὶ ἐν τῷ μηνὶ τῷ πέμπτῳ ἐβδόμῃ τοῦ μηνός (αὐτὸς ἐνιαυτὸς ἐννεακαιδέκατος τῷ Ναβουχοδονοσορ βασιλεῖ Βαβυλῶνος) ἥλθεν Ναβουζαρδαν ὁ ἀρχιμάγειρος ἐστὼς ἐνώπιον βασιλέως Βαβυλῶνος εἰς Ιερουσαλημ. <sup>9</sup>καὶ ἐνέπρησεν τὸν οἶκον κυρίου καὶ τὸν οἶκον τοῦ βασιλέως καὶ πάντας τοὺς οἶκους Ιερουσαλημ, καὶ πᾶν οἶκον ἐνέπρησεν <sup>10</sup>ο ἀρχιμάγειρος. <sup>11</sup>καὶ τὸ περισσὸν τοῦ λαοῦ τὸ καταλειφθὲν ἐν τῇ πόλει καὶ τοὺς ἐμπεπτωκότας, οἵ ἐνέπεσον πρὸς βασιλέα Βαβυλῶνος, καὶ τὸ λοιπὸν τοῦ στηρίγματος μετῆρεν Ναβουζαρδαν ὁ ἀρχιμάγειρος. <sup>12</sup>καὶ ἀπὸ τῶν πτωχῶν τῆς γῆς ὑπέλιπεν ὁ ἀρχιμάγειρος εἰς ἀμπελουργοὺς καὶ εἰς γαβιν. <sup>13</sup>καὶ τοὺς στύλους τοὺς χαλκοῦς τοὺς ἐν οἴκῳ κυρίου καὶ τὰς μεχωνωθ καὶ τὴν θάλασσαν τὴν χαλκῆν τὴν ἐν οἴκῳ κυρίου συνέτριψαν οἱ Χαλδαῖοι καὶ ἤραν τὸν χαλκὸν αὐτῶν εἰς Βαβυλῶνα. <sup>14</sup>καὶ τοὺς λέβητας καὶ τὰ ιαμιν καὶ τὰς φιάλας καὶ τὰς θυίσκας καὶ πάντα τὰ σκεύη τὰ χαλκᾶ, ἐν οἷς λειτουργοῦσιν ἐν αὐτοῖς, ἔλαβεν. <sup>15</sup>καὶ τὰ πυρεῖα καὶ τὰς φιάλας τὰς χρυσᾶς καὶ τὰς ἀργυρᾶς ἔλαβεν ὁ ἀρχιμάγειρος, <sup>16</sup>στύλους δύο, ἡ θάλασσα ἡ μία καὶ τὰ μεχωνωθ, ἀ ἐποίησεν Σαλωμῶν τῷ οἴκῳ κυρίου. οὐκ ἦν σταθμὸς τοῦ χαλκοῦ πάντων τῶν σκευῶν. <sup>17</sup>όκτωκαίδεκα πήχεων ὑψος τοῦ στύλου τοῦ ἐνός, καὶ τὸ χωθαρ ἐπ' αὐτοῦ τὸ χαλκοῦν, καὶ τὸ ὑψος τοῦ χωθαρ τριῶν πήχεων, σαβαχα καὶ ῥόαι ἐπὶ τοῦ χωθαρ κύκλῳ, τὰ πάντα

χαλκᾶ· καὶ κατὰ τὰ αὐτὰ τῷ στύλῳ τῷ δευτέρῳ ἐπὶ τῷ σαβαχα. <sup>18</sup>καὶ ἔλαβεν ὁ ἀρχιμάγειρος τὸν Σαραιαν ἰερέα τὸν πρῶτον καὶ τὸν Σοφονιαν υἱὸν τῆς δευτερώσεως καὶ τοὺς τρεῖς τοὺς φυλάσσοντας τὸν σταθμὸν <sup>19</sup>καὶ ἐκ τῆς πόλεως ἔλαβεν εὔνοῦχον ἔνα, ὃς ἦν ἐπιστάτης ἐπὶ τῶν ἀνδρῶν τῶν πολεμιστῶν, καὶ πέντε ἄνδρας τῶν ὁρώντων τὸ πρόσωπον τοῦ βασιλέως τοὺς εὔρεθέντας ἐν τῇ πόλει καὶ τὸν γραμματέα τοῦ ἄρχοντος τῆς δυνάμεως τὸν ἐκτάσσοντα τὸν λαὸν τῆς γῆς καὶ ἔξήκοντα ἄνδρας τοῦ λαοῦ τῆς γῆς τοὺς εὔρεθέντας ἐν τῇ πόλει. <sup>20</sup>καὶ ἔλαβεν αὐτοὺς Ναβουζαρδαν ὁ ἀρχιμάγειρος καὶ ἀπήγαγεν αὐτοὺς πρὸς τὸν βασιλέα Βαβυλῶνος εἰς Δεβλαθα, <sup>21</sup>καὶ ἔπαισεν αὐτοὺς βασιλεὺς Βαβυλῶνος καὶ ἔθανάτωσεν αὐτοὺς ἐν Δεβλαθα ἐν γῇ Αιμαθ. καὶ ἀπωκίσθη Ιουδας ἐπάνωθεν τῆς γῆς αὐτοῦ.

<sup>22</sup>Καὶ ὁ λαὸς ὁ καταλειφθεὶς ἐν γῇ Ιουδᾳ, οὓς κατέλιπεν Ναβουχοδονοσορ βασιλεὺς Βαβυλῶνος, καὶ κατέστησεν ἐπ’ αὐτῶν τὸν Γοδολιαν υἱὸν Αχικαμ υἱὸν Σαφαν. <sup>23</sup>καὶ ἤκουσαν πάντες οἱ ἄρχοντες τῆς δυνάμεως, αὐτοὶ καὶ οἱ ἄνδρες αὐτῶν, ὅτι κατέστησεν βασιλεὺς Βαβυλῶνος τὸν Γοδολιαν, καὶ ἥλθον πρὸς Γοδολιαν εἰς Μασσηφαθ, καὶ Ισμαὴλ υἱὸς Ναθανιου καὶ Ιωαναν υἱὸς Καρηε καὶ Σαραιας υἱὸς Θανεμαθ ὁ Νετωφαθίτης καὶ Ιεζονιας υἱὸς τοῦ Μαχαθι, αὐτοὶ καὶ οἱ ἄνδρες αὐτῶν. <sup>24</sup>καὶ ὥμοσεν Γοδολιας αὐτοῖς καὶ τοῖς ἀνδράσιν αὐτῶν καὶ εἶπεν αὐτοῖς Μὴ φοβεῖσθε πάροδον τῶν Χαλδαίων. καθίσατε ἐν τῇ γῇ καὶ δουλεύσατε τῷ βασιλεῖ Βαβυλῶνος, καὶ καλῶς ἔσται ὑμῖν. <sup>25</sup>καὶ ἐγενήθη ἐν τῷ ἐβδόμῳ μηνὶ ἥλθεν Ισμαὴλ υἱὸς Ναθανιου υἱὸν Ελισαμα ἐκ τοῦ σπέρματος τῶν βασιλέων καὶ δέκα ἄνδρες μετ’ αὐτοῦ. καὶ ἐπάταξεν τὸν Γοδολιαν, καὶ ἀπέθανεν, καὶ τοὺς Ιουδαίους καὶ τοὺς Χαλδαίους, οἱ ἡσαν μετ’ αὐτοῦ εἰς Μασσηφαθ. <sup>26</sup>καὶ ἀνέστη πᾶς ὁ λαὸς ἀπὸ μικροῦ καὶ ἔως μεγάλου καὶ οἱ ἄρχοντες τῶν δυνάμεων καὶ εἰσῆλθον εἰς Αἴγυπτον, ὅτι ἐφοβήθησαν ἀπὸ προσώπου τῶν Χαλδαίων.

<sup>27</sup>Καὶ ἐγενήθη ἐν τῷ τριακοστῷ καὶ ἐβδόμῳ ἔτει τῆς ἀποικεσίας τοῦ Ιωακιμ βασιλέως Ιουδα ἐν τῷ δωδεκάτῳ μηνὶ ἐβδόμῃ καὶ εἰκάδι τοῦ μηνὸς ὑψωσεν Ευιλμαρωδαχ βασιλεὺς Βαβυλῶνος ἐν τῷ ἐνιαυτῷ τῆς βασιλείας αὐτοῦ τὴν κεφαλὴν Ιωακιμ βασιλέως Ιουδα καὶ ἔξήγαγεν αὐτὸν ἐξ οἴκου φυλακῆς αὐτοῦ <sup>28</sup>καὶ ἐλάλησεν μετ’ αὐτοῦ ἀγαθὰ καὶ ἔδωκεν τὸν θρόνον αὐτοῦ ἐπάνωθεν τῶν θρόνων τῶν βασιλέων τῶν μετ’ αὐτοῦ ἐν Βαβυλῶνι, <sup>29</sup>καὶ ἤλλοιώσεν τὰ ἴματια τῆς φυλακῆς αὐτοῦ καὶ ἤσθιεν ἄρτον διὰ παντὸς ἐνώπιον αὐτοῦ πάσας τὰς ἡμέρας τῆς ζωῆς αὐτοῦ. <sup>30</sup>καὶ ἡ ἐστιατορία αὐτοῦ ἐστιατορία διὰ παντὸς ἐδόθη αὐτῷ ἐξ οἴκου τοῦ βασιλέως λόγον ἡμέρας ἐν τῇ ημέρᾳ αὐτοῦ πάσας τὰς ἡμέρας τῆς ζωῆς αὐτοῦ.

# ΠΑΡΑΛΕΙΠΟΜΕΝΩΝ Α'

1 <sup>1</sup>Αδαμ, Σηθ, Ενως, <sup>2</sup>Καιναν, Μαλελεηλ, Ιαρεδ, <sup>3</sup>Ενωχ, Μαθουσαλα, Λαμεχ, <sup>4</sup>Νωε. υἱοὶ Νωε· Σημ, Χαμ, Ιαφεθ.

<sup>5</sup>Υἱοὶ Ιαφεθ· Γαμερ, Μαγωγ, Μαδαι, Ιωυαν, Ελισα, Θοβελ, Μοσοχ καὶ Θιρας. <sup>6</sup>καὶ υἱοὶ Γαμερ· Ασχαναζ καὶ Ριφαθ καὶ Θοργαμα. <sup>7</sup>καὶ υἱοὶ Ιωυαν· Ελισα καὶ Θαρσις, Κίτιοι καὶ Ρόδιοι.

<sup>8</sup>Καὶ υἱοὶ Χαμ· Χους καὶ Μεστραιμ, Φουδ καὶ Χανααν. <sup>9</sup>καὶ υἱοὶ Χους· Σαβα καὶ Ευιλατ καὶ Σαβαθα καὶ Ρεγμα καὶ Σεβεκαθα. καὶ υἱοὶ Ρεγμα· Σαβα καὶ Ουδαδαν. <sup>10</sup>καὶ Χους ἐγέννησεν τὸν Νεβρωδ· οὗτος ἥρξατο τοῦ εἶναι γίγας κυνηγὸς ἐπὶ τῆς γῆς.

<sup>17</sup>Υἱοὶ Σημ· Αιλαμ καὶ Ασσουρ καὶ Αρφαξαδ, <sup>24</sup>Σαλα, <sup>25</sup>Εβερ, Φαλεκ, Ραγαυ, <sup>26</sup>Σερουχ, Ναχωρ, Θαρα, <sup>27</sup>Αβρααμ.

<sup>28</sup>Υἱοὶ δὲ Αβρααμ· Ισαακ καὶ Ισμαηλ. <sup>29</sup>αὗται δὲ αἱ γενέσεις πρωτοτόκου Ισμαηλ· Ναβαιιωθ καὶ Κηδαρ, Ναβδεηλ, Μαβσαν, <sup>30</sup>Μασμα, Ιδουμα, Μασση, Χοδδαδ, Θαιμαν, <sup>31</sup>Ιεττουρ, Ναφες καὶ Κεδμα. οὗτοί εἰσιν υἱοὶ Ισμαηλ. — <sup>32</sup>καὶ υἱοὶ Χεττουρας παλλακῆς Αβρααμ· καὶ ἔτεκεν αὐτῷ τὸν Ζεμβραν, Ιεξαν, Μαδαν, Μαδιαμ, Σοβακ, Σωε. καὶ υἱοὶ Ιεξαν· Σαβα καὶ Δαιδαν. <sup>33</sup>καὶ υἱοὶ Μαδιαμ· Γαιφα καὶ Οφερ καὶ Ενωχ καὶ Αβιδα καὶ Ελδα. πάντες οὗτοι υἱοὶ Χεττουρας.

<sup>34</sup>Καὶ ἐγέννησεν Αβρααμ τὸν Ισαακ· καὶ υἱοὶ Ισαακ· Ησαυ καὶ Ιακωβ.

<sup>35</sup>Υἱοὶ Ησαυ· Ελιφας καὶ Ραγουηλ καὶ Ιεουλ καὶ Ιεγλομ καὶ Κορε. <sup>36</sup>υἱοὶ Ελιφας· Θαιμαν καὶ Ωμαρ, Σωφαρ καὶ Γοωθαμ καὶ Κενεζ καὶ τῆς Θαμνα Αμαληχ. <sup>37</sup>καὶ υἱοὶ Ραγουηλ· Ναχεθ, Ζαρε, Σομε καὶ Μοζε. — <sup>38</sup>υἱοὶ Σηιρ· Λωταν, Σωβαλ, Σεβεγων, Ανα, Δησων, Ωσαρ, Δαισων. <sup>39</sup>καὶ υἱοὶ Λωταν· Χορρι καὶ Αιμαν καὶ Αιλαθ καὶ Ναμνα. <sup>40</sup>υἱοὶ Σωβαλ· Γωλαμ, Μαναχαθ, Γαιβηλ, Σωβ καὶ Ωναμ. υἱοὶ δὲ Σεβεγων· Αια καὶ Ανα. <sup>41</sup>υἱοὶ Ανα· Δαισων. υἱοὶ δὲ Δησων· Εμερων καὶ Εσεβαν καὶ Ιεθραν καὶ Χαρραν. <sup>42</sup>καὶ υἱοὶ Ωσαρ· Βαλααν καὶ Ζουκαν καὶ Ιωκαν. υἱοὶ Δαισων· Ως καὶ Αρραν.

<sup>43</sup>Καὶ οὗτοι οἱ βασιλεῖς αὐτῶν· Βαλακ υἱὸς Βεωρ, καὶ ὄνομα τῇ πόλει αὐτοῦ Δενναβα. <sup>44</sup>καὶ ἀπέθανεν Βαλακ, καὶ ἐβασίλευσεν ἀντ' αὐτοῦ Ιωβαβ υἱὸς Ζαρα ἐκ Βοσορρας. <sup>45</sup>καὶ ἀπέθανεν Ιωβαβ, καὶ ἐβασίλευσεν ἀντ' αὐτοῦ Ασομ ἐκ τῆς γῆς Θαιμανων. <sup>46</sup>καὶ ἀπέθανεν Ασομ, καὶ ἐβασίλευσεν ἀντ' αὐτοῦ Αδαδ υἱὸς Βαραδ ὁ πατάξας Μαδιαμ ἐν τῷ πεδίῳ Μωαβ, καὶ ὄνομα τῇ πόλει αὐτοῦ Γεθθαιμ. <sup>47</sup>καὶ ἀπέθανεν Αδαδ, καὶ ἐβασίλευσεν ἀντ' αὐτοῦ Σαμαα ἐκ Μασεκκας. <sup>48</sup>καὶ ἀπέθανεν Σαμαα, καὶ ἐβασίλευσεν ἀντ' αὐτοῦ Σαουλ ἐκ Ροβωθ τῆς παρὰ ποταμόν. <sup>49</sup>καὶ ἀπέθανεν Σαουλ, καὶ ἐβασίλευσεν ἀντ' αὐτοῦ Βαλαεννων υἱὸς Αχοβωρ. <sup>50</sup>καὶ ἀπέθανεν Βαλαεννων υἱὸς Αχοβωρ, καὶ ἐβασίλευσεν ἀντ' αὐτοῦ Αδαδ υἱὸς Βαραδ, καὶ ὄνομα τῇ πόλει αὐτοῦ Φογωρ. <sup>51</sup>καὶ ἀπέθανεν Αδαδ. — καὶ ἥσαν ἡγεμόνες Εδωμ· ἡγεμών Θαμανα, ἡγεμών Γωλα, ἡγεμών Ιεθετ, <sup>52</sup>ἡγεμών Ελιβαμας, ἡγεμών Ηλας, ἡγεμών Φινων, <sup>53</sup>ἡγεμών Κενεζ, ἡγεμών Θαιμαν, ἡγεμών Μαβσαρ, <sup>54</sup>ἡγεμών Μενεδιηλ. ἡγεμών Ηραι. οὗτοι ἡγεμόνες Εδωμ.

2 <sup>1</sup>Ταῦτα τὰ ὄνόματα τῶν υἱῶν Ισραὴλ· Ρουβῆν, Συμεων, Λευι, Ιουδα, Ισσαχαρ, Ζαβουλων,  
2 Δαν, Ιωσηφ, Βενιαμιν, Νεφθαλι, Γαδ, Ασηρ.

3 Γίοι Ιουδα· Ηρ, Αυναν, Σηλων, τρεῖς· ἐγεννήθησαν αὐτῷ ἐκ τῆς θυγατρὸς Σανας τῆς  
Χαναανίτιδος. καὶ ἦν Ηρ ὁ πρωτότοκος Ιουδα πονηρὸς ἐναντίον κυρίου, καὶ ἀπέκτεινεν αὐτόν. 4 καὶ  
Θαμαρ ἡ νύμφη αὐτοῦ ἔτεκεν αὐτῷ τὸν Φαρες καὶ τὸν Ζαρα. πάντες υἱοὶ Ιουδα πέντε. 5 υἱὸς Φαρες·  
Αρσων καὶ Ιεμουηλ. 6 καὶ υἱὸς Ζαρα· Ζαμβρι καὶ Αιθαν καὶ Αιμαν καὶ Χαλχαλ καὶ Δαρα, πάντες  
πέντε. 7 καὶ υἱὸς Χαρμι· Αχαρ ὁ ἐμποδοστάτης Ισραὴλ, ὃς ἤθέτησεν εἰς τὸ ἀνάθεμα. 8 καὶ υἱὸς Αιθαν·  
Αζαρια. — 9 καὶ υἱὸς Εσερων, οἱ ἐτέχθησαν αὐτῷ· ὁ Ιραμεηλ καὶ ὁ Ραμ καὶ ὁ Χαλεβ καὶ Αραμ. 10 καὶ  
Αραμ ἐγέννησεν τὸν Αμιναδαβ, καὶ Αμιναδαβ ἐγέννησεν τὸν Ναασσων ἄρχοντα τοῦ οἴκου Ιουδα,  
11 καὶ Ναασσων ἐγέννησεν τὸν Σαλμων, καὶ Σαλμων ἐγέννησεν τὸν Βοος, 12 καὶ Βοος ἐγέννησεν τὸν  
Ωβηδ, καὶ Ωβηδ ἐγέννησεν τὸν Ιεσσαι, 13 καὶ Ιεσσαι ἐγέννησεν τὸν πρωτότοκον αὐτοῦ Ελιαβ.  
Αμιναδαβ ὁ δεύτερος, Σαμαα ὁ τρίτος, 14 Ναθαναηλ ὁ τέταρτος, Ραδδαι ὁ πέμπτος, 15 Ασομ ὁ ἕκτος,  
Δαυιδ ὁ ἕβδομος. 16 καὶ ἀδελφὴ αὐτῶν Σαρουια καὶ Αβιγαια. καὶ υἱὸς Σαρουια· Αβεσσα καὶ Ιωαβ  
καὶ Ασαηλ, τρεῖς. 17 καὶ Αβιγαια ἐγέννησεν τὸν Αμεσσα· καὶ πατήρ Αμεσσα Ιοθορ ὁ Ισμαηλίτης.

18 Καὶ Χαλεβ υἱὸς Εσερων ἐγέννησεν τὴν Γαζουβα γυναικα καὶ τὴν Ιεριωθ. καὶ οὗτοι υἱοὶ αὐτῆς·  
Ιωασαρ καὶ Σωβαβ καὶ Ορνα. 19 καὶ ἀπέθανεν Γαζουβα, καὶ ἔλαβεν ἑαυτῷ Χαλεβ τὴν Εφραθ, καὶ  
ἔτεκεν αὐτῷ τὸν Ωρ. 20 καὶ Ωρ ἐγέννησεν τὸν Ουρι, καὶ Ουρι ἐγέννησεν τὸν Βεσελεηλ. 21 καὶ μετὰ  
ταῦτα εἰσῆλθεν Εσερων πρὸς τὴν θυγατέρα Μαχιρ πατρὸς Γαλααδ, καὶ οὗτος ἔλαβεν αὐτήν, καὶ  
αὐτὸς ἐξήκοντα ἦν ἐτῶν, καὶ ἔτεκεν αὐτῷ τὸν Σεγουβ. 22 καὶ Σεγουβ ἐγέννησεν τὸν Ιαϊρ. καὶ ἥσαν  
αὐτῷ εἴκοσι τρεῖς πόλεις ἐν τῇ Γαλααδ. 23 καὶ ἔλαβεν Γεδσουρ καὶ Αραμ τὰς κώμας Ιαϊρ ἐξ αὐτῶν,  
τὴν Καναθ καὶ τὰς κώμας αὐτῆς, ἐξήκοντα πόλεις. πᾶσαι αὖται υἱῶν Μαχιρ πατρὸς Γαλααδ. 24 καὶ  
μετὰ τὸ ἀποθανεῖν Εσερων ἥλθεν Χαλεβ εἰς Εφραθα. καὶ ἡ γυνὴ Εσερων Αβια, καὶ ἔτεκεν αὐτῷ τὸν  
Ασχωδ πατέρα Θεκωε. — 25 καὶ ἥσαν υἱὸν Ιερεμεηλ πρωτοτόκου Εσερων· ὁ πρωτότοκος Ραμ, καὶ  
Βαανα καὶ Αραν καὶ Ασομ ἀδελφὸς αὐτοῦ. 26 καὶ ἦν γυνὴ ἐτέρα τῷ Ιερεμεηλ, καὶ ὄνομα αὐτῇ Αταρα·  
αὕτη ἐστὶν μήτηρ Οζομ. 27 καὶ ἥσαν υἱὸν Ραμ πρωτοτόκου Ιερεμεηλ· Μαας καὶ Ιαμιν καὶ Ακορ. 28 καὶ  
ἥσαν υἱὸν Οζομ· Σαμαι καὶ Ιαδαι. καὶ υἱὸν Σαμαι· Ναδαβ καὶ Αβισουρ. 29 καὶ ὄνομα τῆς γυναικὸς  
Αβισουρ Αβιχαιλ, καὶ ἔτεκεν αὐτῷ τὸν Αχαβαρ καὶ τὸν Μωλιδ. 30 υἱὸν Ναδαβ· Σαλαδ καὶ Αφφαιμ.  
καὶ ἀπέθανεν Σαλαδ οὐκ ἔχων τέκνα. 31 καὶ υἱὸν Αφφαιμ· Ισεμιηλ. καὶ υἱὸν Ισεμιηλ· Σωσαν. καὶ υἱὸν  
Σωσαν· Αχλαι. 32 καὶ υἱὸν Ιαδαι· Αχισαμαι, Ιεθερ, Ιωναθαν. καὶ ἀπέθανεν Ιεθερ οὐκ ἔχων τέκνα.  
33 καὶ υἱὸν Ιωναθαν· Φαλεθ καὶ Οζαζα. οὗτοι ἥσαν υἱοὶ Ιερεμεηλ. 34 καὶ οὐκ ἥσαν τῷ Σωσαν υἱοί, ἀλλ’  
ἡ θυγατέρες· καὶ τῷ Σωσαν παῖς Αἰγύπτιος καὶ ὄνομα αὐτῷ Ιωχηλ, 35 καὶ ἔδωκεν Σωσαν τὴν  
θυγατέρα αὐτοῦ τῷ Ιωχηλ παιδὶ αὐτοῦ εἰς γυναικα, καὶ ἔτεκεν αὐτῷ τὸν Εθθι. 36 καὶ Εθθι ἐγέννησεν  
τὸν Ναθαν, καὶ Ναθαν ἐγέννησεν τὸν Ζαβεδ, 37 καὶ Ζαβεδ ἐγέννησεν τὸν Αφαληλ, καὶ Αφαληλ  
ἐγέννησεν τὸν Ωβηδ, 38 καὶ Ωβηδ ἐγέννησεν τὸν Ιηου, καὶ Ιηου ἐγέννησεν τὸν Αζαριαν, 39 καὶ Αζαριας

ἐγέννησεν τὸν Χελλῆς, καὶ Χελλῆς ἐγέννησεν τὸν Ελεασα, <sup>40</sup>καὶ Ελεασα ἐγέννησεν τὸν Σοσομαι, καὶ Σοσομαι ἐγέννησεν τὸν Σαλουμ, <sup>41</sup>καὶ Σαλουμ ἐγέννησεν τὸν Ιεχεμιαν, καὶ Ιεχεμιας ἐγέννησεν τὸν Ελισαμα. — <sup>42</sup>καὶ υἱοὶ Χαλεβ ἀδελφοῦ Ιερεμεὴλ· Μαρισα ὁ πρωτότοκος αὐτοῦ, οὗτος πατὴρ Ζιφ· καὶ υἱοὶ Μαρισα πατρὸς Χεβρων. <sup>43</sup>καὶ υἱοὶ Χεβρων· Κορε καὶ Θαπους καὶ Ρεκομ καὶ Σεμαα. <sup>44</sup>καὶ Σεμαα ἐγέννησεν τὸν Ραεμ πατέρα Ιερκααν, καὶ Ιερκααν ἐγέννησεν τὸν Σαμαι. <sup>45</sup>καὶ υἱὸς αὐτοῦ Μωαν, καὶ Μωαν πατὴρ Βαιθσουρ. <sup>46</sup>καὶ Γαιφα ἡ παλλακὴ Χαλεβ ἐγέννησεν τὸν Αρραν καὶ τὸν Μωσα καὶ τὸν Γεζουε. καὶ Αρραν ἐγέννησεν τὸν Γεζουε. <sup>47</sup>καὶ υἱοὶ Ιαδαι· Ραγεμ καὶ Ιωαθαμ καὶ Γηρσωμ καὶ Φαλετ καὶ Γαιφα καὶ Σαγαφ. <sup>48</sup>καὶ ἡ παλλακὴ Χαλεβ Μωχα ἐγέννησεν τὸν Σαβερ καὶ τὸν Θαρχνα. <sup>49</sup>καὶ ἐγέννησεν Σαγαφ πατέρα Μαρμηνα καὶ τὸν Σαου πατέρα Μαχαβηνα καὶ πατέρα Γαιβαα· καὶ θυγάτηρ Χαλεβ Ασχα. <sup>50</sup>οὗτοι ἦσαν υἱοὶ Χαλεβ. — υἱοὶ Ωρ πρωτοτόκου Εφραθα· Σωβαλ πατὴρ Καριαθιαριμ, <sup>51</sup>Σαλωμων πατὴρ Βαιθλαεμ, Αριμ πατὴρ Βαιθγεδωρ. <sup>52</sup>καὶ ἦσαν υἱοὶ τῷ Σωβαλ πατρὶ Καριαθιαριμ· Αραα, Εσι, Αμμανιθ, <sup>53</sup>Εμοσφεως, πόλις Ιαϊρ, Αιθαλιμ καὶ Μιφιθιμ καὶ Ησαμαθιμ καὶ Ημασαραιμ· ἐκ τούτων ἐξήλθοσαν οἱ Σαραθαιοι καὶ οἱ Εσθαωλαιοι. <sup>54</sup>υἱοὶ Σαλωμων· Βαιθλαεμ, Νετωφαθι, Αταρωθ οἴκου Ιωαβ καὶ ἥμισυ τῆς Μαναθι, Ησαρεϊ, <sup>55</sup>πατριαὶ γραμματέων κατοικοῦντες Ιαβες, Θαργαθιμ, Σαμαθιμ, Σωκαθιμ· οὗτοι οἱ Κιναιοι οἱ ἐλθόντες ἐκ Μεσημα πατρὸς οἴκου Ρηχαβ.

3 <sup>1</sup>Καὶ οὗτοι ἦσαν υἱοὶ Δαυιδ οἱ τεχθέντες αὐτῷ ἐν Χεβρων· ὁ πρωτότοκος Αμνων τῇ Αχινααμ τῇ Ιεζραηλίτιδι, ὁ δεύτερος Δανιηλ τῇ Αβιγαια τῇ Καρμηλίᾳ, <sup>2</sup>ὁ τρίτος Αβεσσαλωμ υἱὸς Μωχα θυγατρὸς Θολμαι βασιλέως Γεδσουρ, ὁ τέταρτος Αδωνια υἱὸς Αγγιθ, <sup>3</sup>ὁ πέμπτος Σαφατια τῆς Αβιταλ, ὁ ἔκτος Ιεθρααμ τῇ Αγλα γυναικὶ αὐτοῦ. <sup>4</sup>Ἐξ ἐγεννήθησαν αὐτῷ ἐν Χεβρων, καὶ ἐβασίλευσεν ἐκεῖ ἐπτὰ ἔτη καὶ ἐξάμηνον. καὶ τριάκοντα καὶ τρία ἔτη ἐβασίλευσεν ἐν Ιερουσαλημ, <sup>5</sup>καὶ οὗτοι ἐτέχθησαν αὐτῷ ἐν Ιερουσαλημ· Σαμαα, Σωβαβ, Ναθαν καὶ Σαλωμων, τέσσαρες τῇ Βηρσαβεε θυγατρὶ Αμιηλ, <sup>6</sup>καὶ Ιβααρ καὶ Ελισαμα καὶ Ελιφαλετ <sup>7</sup>καὶ Ναγε καὶ Ναφαγ καὶ Ιανουε <sup>8</sup>καὶ Ελισαμα καὶ Ελιαδα καὶ Ελιφαλετ, ἐννέα. <sup>9</sup>πάντες υἱοὶ Δαυιδ πλὴν τῶν υἱῶν τῶν παλλακῶν, καὶ Θημαρ ἀδελφὴ αὐτῶν.

<sup>10</sup>Υἱοὶ Σαλωμων· Ροβοαμ, Αβια υἱὸς αὐτοῦ, Ασα υἱὸς αὐτοῦ, Ιωσαφατ υἱὸς αὐτοῦ, <sup>11</sup>Ιωραμ υἱὸς αὐτοῦ, Οχοζια υἱὸς αὐτοῦ, Ιωας υἱὸς αὐτοῦ, <sup>12</sup>Αμασιας υἱὸς αὐτοῦ, Αζαρια υἱὸς αὐτοῦ, Ιωαθαν υἱὸς αὐτοῦ, <sup>13</sup>Αχαζ υἱὸς αὐτοῦ, Εζεκιας υἱὸς αὐτοῦ, Μανασσης υἱὸς αὐτοῦ, <sup>14</sup>Αμων υἱὸς αὐτοῦ, Ιωσια υἱὸς αὐτοῦ. <sup>15</sup>καὶ υἱοὶ Ιωσια· πρωτότοκος Ιωαναν, ὁ δεύτερος Ιωακιμ, ὁ τρίτος Σεδεκια, ὁ τέταρτος Σαλουμ. <sup>16</sup>καὶ υἱοὶ Ιωακιμ· Ιεχονιας υἱὸς αὐτοῦ, Σεδεκιας υἱὸς αὐτοῦ. <sup>17</sup>καὶ υἱοὶ Ιεχονια-ασιρ· Σαλαθιηλ υἱὸς αὐτοῦ, <sup>18</sup>Μελχιραμ καὶ Φαδαιας καὶ Σανεσαρ καὶ Ιεκεμια καὶ Ωσαμω καὶ Δενεθι. <sup>19</sup>καὶ υἱοὶ Σαλαθιηλ· Ζοροβαβελ καὶ Σεμεϊ. καὶ υἱοὶ Ζοροβαβελ· Μοσολλαμος καὶ Ανανια, καὶ Σαλωμιθ ἀδελφὴ αὐτῶν, <sup>20</sup>καὶ Ασουβε καὶ Οολ καὶ Βαραχια καὶ Ασαδια καὶ Ασοβαεσδ, πέντε. <sup>21</sup>καὶ υἱοὶ Ανανια· Φαλλετια, καὶ Ισαια υἱὸς αὐτοῦ, Ραφαια υἱὸς αὐτοῦ, Ορνα υἱὸς αὐτοῦ, Αβδια υἱὸς

αύτοῦ, Σεχενια νίὸς αύτοῦ. <sup>22</sup>καὶ νίὸς Σεχενια· Σαμαια· καὶ νίὸι Σαμαια· Χαττους καὶ Ιωηλ καὶ Μαρι καὶ Νωαδια καὶ Σαφαθ, ἔξ. <sup>23</sup>καὶ νίὸι Νωαδια· Ελιθεναν καὶ Εζεκια καὶ Εζρικαμ, τρεῖς. <sup>24</sup>καὶ νίὸι Ελιθεναν· Οδουια καὶ Ελιασιβ καὶ Φαλαια καὶ Ακουν καὶ Ιωαναν καὶ Δαλαια καὶ Ανανι, ἐπτά.

4 <sup>1</sup>Καὶ νίὸι Ιουδα· Φαρες, Αρσων καὶ Χαρμι καὶ Ωρ, Σουβαλ <sup>2</sup>καὶ Ραια νίὸς αύτοῦ· καὶ Σουβαλ ἐγέννησεν τὸν Ιεθ, καὶ Ιεθ ἐγέννησεν τὸν Αχιμι καὶ τὸν Λααδ· αὕται αἱ γενέσεις τοῦ Σαραθι. <sup>3</sup>καὶ οὗτοι νίὸι Αιταμ· Ιεζραηλ καὶ Ραγμα καὶ Ιαβας, καὶ ὄνομα ἀδελφῆς αὐτῶν Εσηλεββων. <sup>4</sup>καὶ Φανουηλ πατὴρ Γεδωρ, καὶ Αζηρ πατὴρ Ωσαν. οὗτοι νίὸι Ωρ τοῦ πρωτοτόκου Εφραθα πατρὸς Βαιθλαιεμ. <sup>5</sup>καὶ τῷ Σαουρ πατρὶ Θεκωε ἥσαν δύο γυναικες, Αωδα καὶ Θοαδα. <sup>6</sup>καὶ ἐτεκεν αὐτῷ Αωδα τὸν Ωχαζαμ καὶ τὸν Ηφαδ καὶ τὸν Θαιμαν καὶ τὸν Ασθηραν· πάντες οὗτοι νίὸι Αωδας. <sup>7</sup>καὶ νίὸι Θοαδα· Σαρεθ καὶ Σααρ καὶ Εθναν. <sup>8</sup>καὶ Κως ἐγέννησεν τὸν Ενωβ καὶ τὸν Σαβηβα· καὶ γεννήσεις ἀδελφοῦ Ρηχαβ υἱοῦ Ιαριμ. — <sup>9</sup>καὶ ἦν Ιγαβης ἔνδοξος ὑπὲρ τοὺς ἀδελφοὺς αὐτοῦ· καὶ ἡ μήτηρ ἐκάλεσεν τὸ ὄνομα αὐτοῦ Ιγαβης λέγουσα "Ἐτεκον ὡς γαβης. <sup>10</sup>καὶ ἐπεκαλέσατο Ιγαβης τὸν θεὸν Ισραηλ λέγων Ἐὰν εὐλογῶν εὐλογήσῃς με καὶ πληθύνῃς τὰ ὄριά μου καὶ ἦ ἡ χείρ σου μετ' ἐμοῦ, καὶ ποιήσεις γνῶσιν τοῦ μὴ ταπεινῶσαι με· καὶ ἐπήγαγεν ὁ θεὸς πάντα, ὅσα ἤτησατο. — <sup>11</sup>καὶ Χαλεβ πατὴρ Ασχα ἐγέννησεν τὸν Μαχιρ· οὗτος πατὴρ Ασσαθων. <sup>12</sup>καὶ Ασσαθων ἐγέννησεν τὸν Βαθρεφαν καὶ τὸν Φεσσηε καὶ τὸν Θανα πατέρα πόλεως Ναας ἀδελφοῦ Εσελων τοῦ Κενεζι· οὗτοι ἄνδρες Ρηφα. <sup>13</sup>καὶ νίοι Κενεζ· Γοθονιηλ καὶ Σαραια· καὶ νίοι Γοθονιηλ· Αθαθ. <sup>14</sup>καὶ Μαναθι ἐγέννησεν τὸν Γοφερα· καὶ Σαραια ἐγέννησεν τὸν Ιωαβ πατέρα Αγεαδδαΐρ, ὅτι τέκτονες ἥσαν. <sup>15</sup>καὶ νίοι Χαλεβ υἱοῦ Ιεφοννη· Ήρα, Αλα καὶ Νοομ. καὶ νίοι Αλα· Κενεζ. <sup>16</sup>καὶ νίὸς αὐτοῦ Γεσεηλ, Αμηαχι καὶ Ζαφα καὶ Ζαιρα καὶ Εσεραηλ. <sup>17</sup>καὶ νίοι Εσρι· Ιεθερ, Μωραδ καὶ Αφερ καὶ Ιαλων. καὶ ἐγέννησεν Ιεθερ τὸν Μαρων καὶ τὸν Σεμαι καὶ τὸν Μαρεθ πατέρα Εσθεμων. <sup>18</sup>καὶ ἡ γυνὴ αὐτοῦ (αὕτη Αδια) ἐτεκεν τὸν Ιαρεδ πατέρα Γεδωρ καὶ τὸν Αβερ πατέρα Σωχων καὶ τὸν Ιεκθιηλ πατέρα Ζανω· καὶ οὗτοι νίοι Γελια θυγατρὸς Φαραω, ἦν ἔλαβεν Μωρηδ. <sup>19</sup>καὶ νίοι γυναικὸς τῆς Ιδουιας ἀδελφῆς Ναχεμ. καὶ Δαλια πατὴρ Κειλα, καὶ Σεμειων πατὴρ Ιωμαν. καὶ νίοι Ναημ πατρὸς Κειλα· Αγαρι καὶ Εσθεμωη Μαχαθι. <sup>20</sup>καὶ νίοι Σεμιων· Αμνων καὶ Ρανα, υἱὸς Αναν καὶ Θιλων. καὶ νίοι Ισεϊ· Ζωαθ καὶ νίοι Ζωαθ.

<sup>21</sup>Γιοὶ Σηλωμ υἱοῦ Ιουδα· Ήρ πατὴρ Ληχα καὶ Λααδα πατὴρ Μαρησα καὶ γενέσεις οἰκιῶν εφραθ αβακ τῷ οἴκῳ Εσοβα <sup>22</sup>καὶ Ιωακιμ καὶ ἄνδρες Χωζηβα καὶ Ιωας καὶ Σαραφ, οἵ κατώκησαν ἐν Μωαβ· καὶ ἀπέστρεψεν αὐτοὺς αβεδηριν αθουκιν. <sup>23</sup>οὗτοι κεραμεῖς οἱ κατοικοῦντες ἐν Ναταιμ καὶ Γαδηρα· μετὰ τοῦ βασιλέως ἐν τῇ βασιλείᾳ αὐτοῦ ἐνίσχυσαν καὶ κατώκησαν ἐκεῖ.

<sup>24</sup>Γιοὶ Συμεων· Ναμουηλ καὶ Ιαμιν, Ιαριβ, Ζαρε, Σαουλ. <sup>25</sup>Σαλεμ υἱὸς αὐτοῦ, Μαβασαμ υἱὸς αὐτοῦ, Μασμα υἱὸς αὐτοῦ, <sup>26</sup>Αμουηλ υἱὸς αὐτοῦ, Σαβουδ υἱὸς αὐτοῦ, Ζακχουρ υἱὸς αὐτοῦ, Σεμει υἱὸς αὐτοῦ. <sup>27</sup>καὶ τῷ Σεμεϊ νίοι ἐκκαίδεκα καὶ θυγατέρες τρεῖς· καὶ τοῖς ἀδελφοῖς αὐτῶν οὐκ ἥσαν νίοι πολλοί· καὶ πᾶσαι αἱ πατριαὶ αὐτῶν οὐκ ἐπλεόνασαν ὡς νίοι Ιουδα. <sup>28</sup>καὶ κατώκησαν ἐν

Βηρσαβεε καὶ Σαμα καὶ Μωλαδα καὶ Εσηρσουαλ<sup>29</sup>καὶ ἐν Βαλαα καὶ Βοασομ καὶ Θουλαδ<sup>30</sup>καὶ Βαθουηλ καὶ Ερμα καὶ Σεκλαγ<sup>31</sup>καὶ Βαιθμαρχαβωθ καὶ ἥμισυ Σωσιμ καὶ οἴκον Βαρουμσεωριμ· αὗται πόλεις αὐτῶν ἔως βασιλέως Δαυιδ.<sup>32</sup>καὶ ἐπαύλεις αὐτῶν· Αιταμ καὶ Ηνρεμμων καὶ Θοκκαν καὶ Αισαν, πόλεις πέντε.<sup>33</sup>καὶ πᾶσαι αἱ ἐπαύλεις αὐτῶν κύκλῳ τῶν πόλεων τούτων ἔως Βααλ· αὕτη ἡ κατάσχεσις αὐτῶν καὶ ὁ καταλοχισμὸς αὐτῶν. — <sup>34</sup>καὶ Μοσωβαβ καὶ Ιεμολοχ καὶ Ιωσια υἱὸς Αμασια<sup>35</sup>καὶ Ιωηλ (καὶ οὗτος υἱὸς Ισαβια), υἱὸς Σαραια, υἱὸς Ασιηλ<sup>36</sup>καὶ Ελιωηναι καὶ Ιακαβα καὶ Ιασουια καὶ Ασαια καὶ Εδιηλ καὶ Ισμαηλ καὶ Βαναια<sup>37</sup>καὶ Ζουζα υἱὸς Σεφεϊ υἱοῦ Αλλων υἱοῦ Ιεδια υἱοῦ Σαμαρι υἱοῦ Σαμαιου. <sup>38</sup>οὗτοι οἱ διελθόντες ἐν ὀνόμασιν ἀρχόντων ἐν ταῖς γενέσεσιν αὐτῶν· καὶ ἐν οἴκοις πατριῶν αὐτῶν ἐπληθύνθησαν εἰς πλῆθος.<sup>39</sup>καὶ ἐπορεύθησαν ἔως τοῦ ἐλθεῖν Γεραρα ἔως τῶν ἀνατολῶν τῆς Γαι τοῦ ζητῆσαι νομὰς τοῖς κτήνεσιν αὐτῶν.<sup>40</sup>καὶ εὗρον νομὰς πίονας καὶ ἀγαθάς, καὶ ἡ γῆ πλατεῖα ἐναντίον αὐτῶν καὶ εἰρήνη καὶ ἡσυχία, ὅτι ἐκ τῶν υἱῶν Χαμ τῶν κατοικούντων ἐκεῖ ἔμπροσθεν.<sup>41</sup>καὶ ἥλθοσαν οὗτοι οἱ γεγραμμένοι ἐπ' ὀνόματος ἐν ἡμέραις Εζεκιου βασιλέως Ιουδα καὶ ἐπάταξαν τοὺς οἴκους αὐτῶν καὶ τοὺς Μιναιους, οὓς εὔροσαν ἐκεῖ, καὶ ἀνεθεμάτισαν αὐτοὺς ἔως τῆς ἡμέρας ταύτης καὶ ὠκησαν ἀντ' αὐτῶν, ὅτι νομαὶ τοῖς κτήνεσιν αὐτῶν ἐκεῖ.<sup>42</sup>καὶ ἐξ αὐτῶν ἀπὸ τῶν υἱῶν Συμεων ἐπορεύθησαν εἰς ὅρος Σηιρ ἀνδρες πεντακόσιοι, καὶ Φαλεττια καὶ Νωαδια καὶ Ραφαια καὶ Οζιηλ υἱοὶ Ιεσι ἀρχοντες αὐτῶν.<sup>43</sup>καὶ ἐπάταξαν τοὺς καταλοίπους τοὺς καταλειφθέντας τοῦ Αμαληκ καὶ κατώκησαν ἐκεῖ ἔως τῆς ἡμέρας ταύτης.

**5** <sup>1</sup>Καὶ υἱοὶ Ρουβην πρωτοτόκου Ισραηλ, ὅτι οὗτος ὁ πρωτότοκος, καὶ ἐν τῷ ἀναβῆναι ἐπὶ τὴν κοίτην τοῦ πατρὸς αὐτοῦ ἔδωκεν εὐλογίαν αὐτοῦ τῷ υἱῷ αὐτοῦ Ιωσηφ υἱῷ Ισραηλ, καὶ οὐκ ἐγενεαλογήθη εἰς πρωτοτόκια.<sup>2</sup>ὅτι Ιουδας δυνατὸς ἴσχυν καὶ ἐν τοῖς ἀδελφοῖς αὐτοῦ καὶ εἰς ἡγούμενον ἐξ αὐτοῦ, καὶ ἡ εὐλογία τοῦ Ιωσηφ.<sup>3</sup>υἱοὶ Ρουβην πρωτοτόκου Ισραηλ· Ενωχ καὶ Φαλλους, Αρσων καὶ Χαρμι. <sup>4</sup>υἱοὶ Ιωηλ· Σεμεϊ καὶ Βαναια υἱὸς αὐτοῦ. καὶ υἱοὶ Γουγ υἱοῦ Σεμεϊ.<sup>5</sup>υἱὸς αὐτοῦ Μιχα, υἱὸς αὐτοῦ Ρηχα, υἱὸς αὐτοῦ Βααλ, <sup>6</sup>υἱὸς αὐτοῦ Βεηρα, ὃν μετώκισεν Θαγλαθφαλνασαρ βασιλεὺς Ασσουρ· οὗτος ἀρχων τῶν Ρουβην.<sup>7</sup>καὶ ἀδελφοὶ αὐτοῦ τῇ πατριᾳ αὐτοῦ ἐν τοῖς καταλοχισμοῖς αὐτῶν κατὰ γενέσεις αὐτῶν· ὁ ἀρχων Ιωηλ καὶ Ζαχαρια<sup>8</sup>καὶ Βαλεκ υἱὸς Οζουζ υἱὸς Σαμα υἱὸς Ιωηλ· οὗτος κατώκησεν ἐν Αροηρ καὶ ἐπὶ Ναβαυ καὶ Βεελμαων<sup>9</sup>καὶ πρὸς ἀνατολὰς κατώκησεν ἔως ἐρχομένων τῆς ἐρήμου ἀπὸ τοῦ ποταμοῦ Εύφρατου, ὅτι κτήνη αὐτῶν πολλὰ ἐν γῇ Γαλααδ.<sup>10</sup>καὶ ἐν ἡμέραις Σαουλ ἐποίησαν πόλεμον πρὸς τοὺς παροίκους, καὶ ἐπεσον ἐν χερσὶν αὐτῶν κατοικοῦντες ἐν σκηναις ἔως πάντες κατ' ἀνατολὰς τῆς Γαλααδ.

<sup>11</sup>Γιοὶ Γαδ κατέναντι αὐτῶν κατώκησαν ἐν τῇ Βασαν ἔως Σελχα.<sup>12</sup>Ιωηλ ὁ πρωτότοκος, καὶ Σαφαμ ὁ δεύτερος, καὶ Ιανι ὁ γραμματεὺς ἐν Βασαν.<sup>13</sup>καὶ οἱ ἀδελφοὶ αὐτῶν κατ' οἴκους πατριῶν αὐτῶν· Μιχαηλ, Μοσολλαμ καὶ Σεβεε καὶ Ιωρεε καὶ Ιαχαν καὶ Ζουε καὶ Ωβηδ, ἐπτά.<sup>14</sup>οὗτοι υἱοὶ Αβιχαιλ υἱοῦ Ουρι υἱοῦ Ιδαι υἱοῦ Γαλααδ υἱοῦ Μιχαηλ υἱοῦ Ισαι υἱοῦ Ιουρι υἱοῦ Ζαβουχαμ<sup>15</sup>υἱοῦ Αβδιηλ υἱοῦ Γουνι· ἀρχων οἴκου πατριῶν.<sup>16</sup>κατώκουν ἐν Γαλααδ, ἐν Βασαν καὶ ἐν ταῖς κώμαις

αὐτῶν καὶ πάντα τὰ περίχωρα Σαρων ἔως ἐξόδου.<sup>17</sup> πάντων ὁ καταλοχισμὸς ἐν ἡμέραις Ιωαθαμ βασιλέως Ιουδα καὶ ἐν ἡμέραις Ιεροβοαμ βασιλέως Ισραηλ.

<sup>18</sup> Γιοὶ Ρουβην καὶ Γαδ καὶ ἥμισυ φυλῆς Μανασση ἐξ υἱῶν δυνάμεως, ἄνδρες αἴροντες ἀσπίδας καὶ μάχαιραν καὶ τείνοντες τόξον καὶ δεδιδαγμένοι πόλεμον, τεσσαράκοντα καὶ τέσσαρες χιλιάδες καὶ ἑπτακόσιοι καὶ ἔξήκοντα ἐκπορευόμενοι εἰς παράταξιν.<sup>19</sup> καὶ ἐποίουν πόλεμον μετὰ τῶν Αγαρηνῶν καὶ Ιτουραίων καὶ Ναφισαίων<sup>20</sup> καὶ κατίσχυσαν ἐπ’ αὐτῶν, καὶ ἐδόθησαν εἰς χεῖρας αὐτῶν οἱ Αγαραιοὶ καὶ πάντα τὰ σκηνώματα αὐτῶν, ὅτι πρὸς τὸν θεὸν ἐβόησαν ἐν τῷ πολέμῳ, καὶ ἐπήκουσεν αὐτοῖς, ὅτι ἥλπισαν ἐπ’ αὐτόν.<sup>21</sup> καὶ ἥχμαλώτευσαν τὴν ἀποσκευὴν αὐτῶν, καμήλους πεντακισχιλίας καὶ προβάτων διακοσίας πεντήκοντα χιλιάδας, ὅνους δισχιλίους καὶ ψυχὰς ἀνδρῶν ἑκατὸν χιλιάδας.<sup>22</sup> ὅτι τραυματίαι πολλοὶ ἔπεσον, ὅτι παρὰ τοῦ θεοῦ ὁ πόλεμος. καὶ κατώκησαν ἀντ’ αὐτῶν ἔως τῆς μετοικεσίας.

<sup>23</sup> Καὶ οἱ ἡμίσεις φυλῆς Μανασση κατώκησαν ἐν τῇ γῇ ἀπὸ Βασαν ἔως Βααλερμων καὶ Σανιρ καὶ ὄρος Αερμων· καὶ ἐν τῷ Λιβάνῳ αὐτοὶ ἐπλεονάσθησαν.<sup>24</sup> καὶ οὗτοι ἀρχηγοὶ οἵκου πατριῶν αὐτῶν. Οφερ καὶ Ισεϊ καὶ Ελιηλ καὶ Εσδριηλ καὶ Ιερμια καὶ Ωδουια καὶ Ιεδιηλ, ἄνδρες ἴσχυροὶ δυνάμει, ἄνδρες ὀνομαστοί, ἀρχοντες τῶν οἰκων πατριῶν αὐτῶν.

<sup>25</sup> Καὶ ἡθέτησαν ἐν θεῷ πατέρων αὐτῶν καὶ ἐπόρνευσαν ὅπίσω θεῶν λαῶν τῆς γῆς, οὓς ἐξῆρεν ὁ θεὸς ἀπὸ προσώπου αὐτῶν.<sup>26</sup> καὶ ἐπήγειρεν ὁ θεὸς Ισραηλ τὸ πνεῦμα Φαλωχ βασιλέως Ασσουρ καὶ τὸ πνεῦμα Θαγλαθφαλνασαρ βασιλέως Ασσουρ, καὶ μετώκισεν τὸν Ρουβην καὶ τὸν Γαδδί καὶ τὸ ἥμισυ φυλῆς Μανασση καὶ ἤγαγεν αὐτοὺς εἰς Χαλαχ καὶ Χαβωρ καὶ ἐπὶ ποταμὸν Γωζαν ἔως τῆς ἡμέρας ταύτης.

<sup>27</sup> Γιοὶ Λευι· Γεδσων, Κααθ καὶ Μεραρι.<sup>28</sup> καὶ υἱὸὶ Κααθ· Αμβραμ καὶ Ισσααρ, Χεβρων καὶ Οζιηλ.<sup>29</sup> καὶ υἱὸὶ Αμβραμ· Ααρων καὶ Μωυσῆς καὶ Μαριαμ. καὶ υἱὸὶ Ααρων· Ναδαβ καὶ Αβιουδ, Ελεαζαρ καὶ Ιθαμαρ.<sup>30</sup> Ελεαζαρ ἐγέννησεν τὸν Φινεες, Φινεες ἐγέννησεν τὸν Αβιου, <sup>31</sup> Αβιου ἐγέννησεν τὸν Βωκαι, Βωκαι ἐγέννησεν τὸν Οζι,<sup>32</sup> Οζι ἐγέννησε τὸν Ζαραια, Ζαραια ἐγέννησεν τὸν Μαριηλ,<sup>33</sup> καὶ Μαριηλ ἐγέννησεν τὸν Αμαρια, καὶ Αμαρια ἐγέννησεν τὸν Αχιτωβ,<sup>34</sup> καὶ Αχιτωβ ἐγέννησεν τὸν Σαδωκ, καὶ Σαδωκ ἐγέννησεν τὸν Αχιμαας,<sup>35</sup> καὶ Αχιμαας ἐγέννησεν τὸν Αζαρια, καὶ Αζαριας ἐγέννησεν τὸν Ιωαναν,<sup>36</sup> καὶ Ιωανας ἐγέννησεν τὸν Αζαριαν· οὗτος ιεράτευσεν ἐν τῷ οἴκῳ, ὃ ὠκοδόμησεν Σαλωμων ἐν Ιερουσαλημ.<sup>37</sup> καὶ ἐγέννησεν Αζαρια τὸν Αμαρια, καὶ Αμαρια ἐγέννησεν τὸν Αχιτωβ,<sup>38</sup> καὶ Αχιτωβ ἐγέννησεν τὸν Σαδωκ, καὶ Σαδωκ ἐγέννησεν τὸν Σαλωμ,<sup>39</sup> καὶ Σαλωμ ἐγέννησεν τὸν Χελκιαν, καὶ Χελκιας ἐγέννησεν τὸν Αζαρια,<sup>40</sup> καὶ Αζαριας ἐγέννησεν τὸν Σαραια, καὶ Σαραιας ἐγέννησεν τὸν Ιωσαδακ.<sup>41</sup> καὶ Ιωσαδακ ἐπορεύθη ἐν τῇ μετοικίᾳ μετὰ Ιουδα καὶ Ιερουσαλημ ἐν χειρὶ Ναβουχοδονοσορ.

6 <sup>1</sup> Γιοὶ Λευι· Γεδσων, Κααθ καὶ Μεραρι. <sup>2</sup> καὶ ταῦτα τὰ ὀνόματα τῶν υἱῶν Γεδσων· Λοβενι καὶ Σεμεϊ. <sup>3</sup> υἱὸὶ Κααθ· Αμβραμ καὶ Ισσααρ, Χεβρων καὶ Οζιηλ. <sup>4</sup> υἱὸὶ Μεραρι· Μοολι καὶ Ομουσι. —

καὶ αὗται αἱ πατριὰὶ τοῦ Λευι κατὰ πατριὰς αὐτῶν. <sup>5</sup>τῷ Γεδσων· τῷ Λοβενὶ υἱῷ αὐτοῦ Ιεεθ υἱὸς αὐτοῦ, Ζεμμα υἱὸς αὐτοῦ, <sup>6</sup>Ιωαχ υἱὸς αὐτοῦ, Αδδὶ υἱὸς αὐτοῦ, Ζαρα υἱὸς αὐτοῦ, Ιεθρὶ υἱὸς αὐτοῦ. — <sup>7</sup>υἱοὶ Κααθ· Αμιναδαβ υἱὸς αὐτοῦ, Κορε υἱὸς αὐτοῦ, Ασιρ υἱὸς αὐτοῦ, <sup>8</sup>Ελκανα υἱὸς αὐτοῦ, καὶ Αβιασαφ υἱὸς αὐτοῦ, Ασιρ υἱὸς αὐτοῦ, <sup>9</sup>Θααθ υἱὸς αὐτοῦ, Ουριηλ υἱὸς αὐτοῦ, Οζια υἱὸς αὐτοῦ, Σαουλ υἱὸς αὐτοῦ. <sup>10</sup>καὶ υἱοὶ Ελκανα· Αμασι καὶ Αχιμωθ, <sup>11</sup>Ελκανα υἱὸς αὐτοῦ, Σουφι υἱὸς αὐτοῦ καὶ Νααθ υἱὸς αὐτοῦ, <sup>12</sup>Ελιαβ υἱὸς αὐτοῦ, Ιδαερ υἱὸς αὐτοῦ, Ελκανα υἱὸς αὐτοῦ. <sup>13</sup>υἱοὶ Σαμουηλ· ὁ πρωτότοκος Σανι καὶ Αβια. — <sup>14</sup>υἱοὶ Μεραρι· Μοολι, Λοβενι υἱὸς αὐτοῦ, Σεμεϊ υἱὸς αὐτοῦ, Οζα υἱὸς αὐτοῦ, <sup>15</sup>Σομεα υἱὸς αὐτοῦ, Αγγια υἱὸς αὐτοῦ, Ασαια υἱὸς αὐτοῦ.

<sup>16</sup>Καὶ οὗτοι οὓς κατέστησεν Δαυιδ ἐπὶ χεῖρας ἀδόντων ἐν οἴκῳ κυρίου ἐν τῇ καταπαύσει τῆς κιβωτοῦ, <sup>17</sup>καὶ ἦσαν λειτουργοῦντες ἐναντίον τῆς σκηνῆς οἴκου μαρτυρίου ἐν ὀργάνοις, ἔως οὕτοις ὡκοδόμησεν Σαλωμων τὸν οἴκον κυρίου ἐν Ιερουσαλημ, καὶ ἐστησαν κατὰ τὴν κρίσιν αὐτῶν ἐπὶ τὰς λειτουργίας αὐτῶν. <sup>18</sup>καὶ οὗτοι οἱ ἐστηκότες καὶ οἱ υἱοὶ αὐτῶν ἐκ τῶν υἱῶν τοῦ Κααθ· Αιμαν ὁ ψαλτῳδὸς υἱὸς Ιωηλ υἱοῦ Σαμουηλ <sup>19</sup>υἱοῦ Ελκανα υἱοῦ Ηδαδ υἱοῦ Ελιηλ υἱοῦ Θιε <sup>20</sup>υἱοῦ Σουφ υἱοῦ Ελκανα υἱοῦ Μεθ υἱοῦ Αμασιου <sup>21</sup>υἱοῦ Ελκανα υἱοῦ Ιωηλ υἱοῦ Αζαρια υἱοῦ Σαφανια <sup>22</sup>υἱοῦ Θααθ υἱοῦ Ασιρ υἱοῦ Αβιασαφ υἱοῦ Κορε <sup>23</sup>υἱοῦ Ισσαφρ υἱοῦ Κααθ υἱοῦ Λευι υἱοῦ Ισραηλ. — <sup>24</sup>καὶ ἀδελφὸς αὐτοῦ Ασαφ ὁ ἐστηκὼς ἐν δεξιᾷ αὐτοῦ· Ασαφ υἱὸς Βαραχια υἱοῦ Σαμαα <sup>25</sup>υἱοῦ Μιχαηλ υἱοῦ Μαασια υἱοῦ Μελχια <sup>26</sup>υἱοῦ Αθανι υἱοῦ Ζαραι υἱοῦ Αδια <sup>27</sup>υἱοῦ Αιθαν υἱοῦ Ζαμμα υἱοῦ Σεμεϊ <sup>28</sup>υἱοῦ Ηχα υἱοῦ Γεδσων υἱοῦ Λευι. — <sup>29</sup>καὶ υἱοὶ Μεραρι ἀδελφοῦ αὐτῶν ἐξ ἀριστερῶν· Αιθαν υἱὸς Κισαι υἱοῦ Αβδι υἱοῦ Μαλωχ <sup>30</sup>υἱοῦ Ασεβι υἱοῦ Αμεσσια υἱοῦ Χελκιου <sup>31</sup>υἱοῦ Αμασαι υἱοῦ Βανι υἱοῦ Σεμμηρ <sup>32</sup>υἱοῦ Μοολι υἱοῦ Μουσι υἱοῦ Μεραρι υἱοῦ Λευι.

<sup>33</sup>Καὶ ἀδελφοὶ αὐτῶν κατ’ οἴκους πατριῶν αὐτῶν οἱ Λευῖται δεδομένοι εἰς πᾶσαν ἐργασίαν λειτουργίας σκηνῆς οἴκου τοῦ θεοῦ. <sup>34</sup>καὶ Ααρων καὶ οἱ υἱοὶ αὐτοῦ θυμιῶντες ἐπὶ τὸ θυσιαστήριον τῶν ὄλοκαυτωμάτων καὶ ἐπὶ τὸ θυσιαστήριον τῶν θυμιαμάτων εἰς πᾶσαν ἐργασίαν ἄγια τῶν ἀγίων καὶ ἐξιλάσκεσθαι περὶ Ισραηλ κατὰ πάντα, ὅσα ἐνετείλατο Μωυσῆς παῖς τοῦ θεοῦ. — <sup>35</sup>καὶ οὗτοι υἱοὶ Ααρων· Ελεαζαρ υἱὸς αὐτοῦ. Φινεες υἱὸς αὐτοῦ, Αβισου υἱὸς αὐτοῦ, <sup>36</sup>Βωκαι υἱὸς αὐτοῦ, Οζι υἱὸς αὐτοῦ, Ζαραια υἱὸς αὐτοῦ, <sup>37</sup>Μαριηλ υἱὸς αὐτοῦ, Αμαρια υἱὸς αὐτοῦ, Αχιτωβ υἱὸς αὐτοῦ, <sup>38</sup>Σαδωκ υἱὸς αὐτοῦ, Αχιμαας υἱὸς αὐτοῦ.

<sup>39</sup>Καὶ αὗται αἱ κατοικίαι αὐτῶν ἐν ταῖς κώμαις αὐτῶν ἐν τοῖς ὁρίοις αὐτῶν· τοῖς υἱοῖς Ααρων τῇ πατριᾳ τοῦ Κααθι — ὅτι αὐτοῖς ἐγένετο ὁ κλῆρος — <sup>40</sup>καὶ ἐδωκαν αὐτοῖς τὴν Χεβρων ἐν γῇ Ιουδα καὶ τὰ περισπόρια αὐτῆς κύκλῳ αὐτῆς· <sup>41</sup>καὶ τὰ πεδία τῆς πόλεως καὶ τὰς κώμας αὐτῆς ἐδωκαν τῷ Χαλεβ υἱῷ Ιεφοννη. <sup>42</sup>καὶ τοῖς υἱοῖς Ααρων ἐδωκαν τὰς πόλεις τῶν φυγαδευτηρίων, τὴν Χεβρων καὶ τὴν Λοβνα καὶ τὰ περισπόρια αὐτῆς καὶ τὴν Σελνα καὶ τὰ περισπόρια αὐτῆς καὶ τὴν Εσθαμω καὶ τὰ περισπόρια αὐτῆς <sup>43</sup>καὶ τὴν Ιεθθαρ καὶ τὰ περισπόρια αὐτῆς καὶ τὴν Δαβιρ καὶ τὰ περισπόρια αὐτῆς <sup>44</sup>καὶ τὴν Ασαν καὶ τὰ περισπόρια αὐτῆς καὶ τὴν Απταν καὶ τὰ περισπόρια αὐτῆς καὶ τὴν Βασαμυς

καὶ τὰ περισπόρια αὐτῆς<sup>45</sup> καὶ ἐκ φυλῆς Βενιαμιν τὴν Γαβεε καὶ τὰ περισπόρια αὐτῆς καὶ τὴν Γαλεμεθ καὶ τὰ περισπόρια αὐτῆς καὶ τὴν Αγχωχ καὶ τὰ περισπόρια αὐτῆς· πᾶσαι αἱ πόλεις αὐτῶν τρισκαίδεκα πόλεις κατὰ πατριὰς αὐτῶν.

<sup>46</sup>Καὶ τοῖς υἱοῖς Κααθ τοῖς καταλοίποις ἐκ τῶν πατριῶν ἐκ τῆς φυλῆς ἐκ τοῦ ἡμίσους φυλῆς Μανασση κλήρῳ πόλεις δέκα. — <sup>47</sup>καὶ τοῖς υἱοῖς Γεδσων κατὰ πατριὰς αὐτῶν ἐκ φυλῆς Ισσαχαρ, ἐκ φυλῆς Ασηρ, ἐκ φυλῆς Νεφθαλὶ, ἐκ φυλῆς Μανασση ἐν τῇ Βασαν πόλεις τρισκαίδεκα. — <sup>48</sup>καὶ τοῖς υἱοῖς Μεραρι κατὰ πατριὰς αὐτῶν ἐκ φυλῆς Ρουβην, ἐκ φυλῆς Γαδ, ἐκ φυλῆς Ζαβουλων κλήρῳ πόλεις δέκα δύο.

<sup>49</sup>Καὶ ἔδωκαν οἱ υἱοὶ Ισραὴλ τοῖς Λευίταις τὰς πόλεις καὶ τὰ περισπόρια αὐτῶν. <sup>50</sup>καὶ ἔδωκαν ἐν κλήρῳ ἐκ φυλῆς υἱῶν Ιουδα καὶ ἐκ φυλῆς υἱῶν Συμεων τὰς πόλεις ταύτας, ἃς ἐκάλεσεν αὐτὰς ἐπ' ὀνόματος. — <sup>51</sup>καὶ ἀπὸ τῶν πατριῶν υἱῶν Κααθ καὶ ἐγένοντο πόλεις τῶν ὁρίων αὐτῶν ἐκ φυλῆς Εφραιμ. <sup>52</sup>καὶ ἔδωκαν αὐτῷ τὰς πόλεις τῶν φυγαδευτηρίων, τὴν Συχεμ καὶ τὰ περισπόρια αὐτῆς ἐν ὅρει Εφραιμ καὶ τὴν Γαζερ καὶ τὰ περισπόρια αὐτῆς<sup>53</sup> καὶ τὴν Ιεκμααμ καὶ τὰ περισπόρια αὐτῆς καὶ τὴν Βαιθωρων καὶ τὰ περισπόρια αὐτῆς<sup>54</sup> καὶ τὴν Εγλαμ καὶ τὰ περισπόρια αὐτῆς καὶ τὴν Γεθρεμμων καὶ τὰ περισπόρια αὐτῆς<sup>55</sup> καὶ ἀπὸ τοῦ ἡμίσους φυλῆς Μανασση τὴν Αναρ καὶ τὰ περισπόρια αὐτῆς καὶ τὴν Ιεβλααμ καὶ τὰ περισπόρια αὐτῆς κατὰ πατριὰν τοῖς υἱοῖς Κααθ τοῖς καταλοίποις. — <sup>56</sup>τοῖς υἱοῖς Γεδσων ἀπὸ πατριῶν ἡμίσους φυλῆς Μανασση τὴν Γωλαν ἐκ τῆς Βασαν καὶ τὰ περισπόρια αὐτῆς καὶ τὴν Ασηρωθ καὶ τὰ περισπόρια αὐτῆς<sup>57</sup> καὶ ἐκ φυλῆς Ισσαχαρ τὴν Κεδες καὶ τὰ περισπόρια αὐτῆς καὶ τὴν Δεβερι καὶ τὰ περισπόρια αὐτῆς<sup>58</sup> καὶ τὴν Δαβωρ καὶ τὰ περισπόρια αὐτῆς καὶ τὴν Αναμ καὶ τὰ περισπόρια αὐτῆς<sup>59</sup> καὶ ἐκ φυλῆς Ασηρ τὴν Μασαλ καὶ τὰ περισπόρια αὐτῆς καὶ τὴν Αβαραν καὶ τὰ περισπόρια αὐτῆς<sup>60</sup> καὶ τὴν Ικακ καὶ τὰ περισπόρια αὐτῆς καὶ τὴν Ροωβ καὶ τὰ περισπόρια αὐτῆς<sup>61</sup> καὶ ἀπὸ φυλῆς Νεφθαλὶ τὴν Κεδες ἐν τῇ Γαλιλαίᾳ καὶ τὰ περισπόρια αὐτῆς καὶ τὴν Χαμωθ καὶ τὰ περισπόρια αὐτῆς καὶ τὴν Καριαθαιμ καὶ τὰ περισπόρια αὐτῆς. — <sup>62</sup>τοῖς υἱοῖς Μεραρι τοῖς καταλοίποις ἐκ φυλῆς Ζαβουλων τὴν Ρεμμων καὶ τὰ περισπόρια αὐτῆς καὶ τὴν Θαχχια καὶ τὰ περισπόρια αὐτῆς<sup>63</sup> καὶ ἐκ τοῦ πέραν τοῦ Ιορδάνου Ιεριχω κατὰ δυσμὰς τοῦ Ιορδάνου ἐκ φυλῆς Ρουβην τὴν Βοσορ ἐν τῇ ἐρήμῳ καὶ τὰ περισπόρια αὐτῆς καὶ τὴν Ιασα καὶ τὰ περισπόρια αὐτῆς<sup>64</sup> καὶ τὴν Καδημωθ καὶ τὰ περισπόρια αὐτῆς καὶ τὴν Μωφααθ καὶ τὰ περισπόρια αὐτῆς<sup>65</sup> καὶ ἐκ φυλῆς Γαδ τὴν Ραμωθ Γαλααδ καὶ τὰ περισπόρια αὐτῆς καὶ τὴν Μααναιμ καὶ τὰ περισπόρια αὐτῆς<sup>66</sup> καὶ τὴν Εσεβων καὶ τὰ περισπόρια αὐτῆς καὶ τὴν Ιαζηρ καὶ τὰ περισπόρια αὐτῆς.

<sup>7</sup> <sup>1</sup>Καὶ τοῖς υἱοῖς Ισσαχαρ· Θωλα καὶ Φουα καὶ Ιασουβ καὶ Σεμερων, τέσσαρες. <sup>2</sup>καὶ υἱοὶ Θωλα· Οζι καὶ Ραφαια καὶ Ιεριηλ καὶ Ιεμου καὶ Ιεβασαμ καὶ Σαμουηλ, ἄρχοντες οἰκων πατριῶν αὐτῶν τῷ Θωλα ἰσχυροὶ δυνάμει κατὰ γενέσεις αὐτῶν. ὁ ἀριθμὸς αὐτῶν ἐν ἡμέραις Δαυιδ εἴκοσι καὶ δύο χιλιάδες καὶ ἑξακόσιοι. <sup>3</sup>καὶ υἱοὶ Οζι· Ιεζρια, καὶ υἱοὶ Ιεζρια· Μιχαηλ καὶ Οβδια καὶ Ιωηλ καὶ Ιεσια,

πέντε, ἄρχοντες πάντες. <sup>4</sup>καὶ ἐπ' αὐτῶν κατὰ γενέσεις αὐτῶν κατ' οἴκους πατρικοὺς αὐτῶν ἴσχυροὶ παρατάξασθαι εἰς πόλεμον τριάκοντα καὶ ἔξι χιλιάδες, ὅτι ἐπλήθυναν γυναικας καὶ υἱούς. <sup>5</sup>καὶ ἀδελφοὶ αὐτῶν εἰς πάσας πατριὰς Ισταχαρ ἴσχυροὶ δυνάμει ὁγδοήκοντα καὶ ἐπτὰ χιλιάδες, ὁ ἀριθμὸς αὐτῶν τῶν πάντων.

<sup>6</sup>Βενιαμιν· Βαλε καὶ Βαχιρ καὶ Ιαδιηλ, τρεῖς. <sup>7</sup>καὶ υἱὸι Βαλε· Ασεβῶν καὶ Οζί καὶ Οζιηλ καὶ Ιεριμωθ καὶ Ουρι, πέντε, ἄρχοντες οἴκων πατρικῶν ἴσχυροὶ δυνάμει. καὶ ὁ ἀριθμὸς αὐτῶν εἴκοσι καὶ δύο χιλιάδες καὶ τριάκοντα τέσσαρες. <sup>8</sup>καὶ υἱὸι Βαχιρ· Ζαμαριας καὶ Ιωας καὶ Ελιεζερ καὶ Ελιθεναν καὶ Αμαρια καὶ Ιεριμωθ καὶ Αβιου καὶ Αναθωθ καὶ Γεμεεθ. πάντες οὗτοι υἱοὶ Βαχιρ. <sup>9</sup>καὶ ὁ ἀριθμὸς αὐτῶν κατὰ γενέσεις αὐτῶν, ἄρχοντες οἴκων πατριῶν αὐτῶν ἴσχυροὶ δυνάμει, εἴκοσι χιλιάδες καὶ διακόσιοι. <sup>10</sup>καὶ υἱὸι Ιαδιηλ· Βαλααν. καὶ υἱὸι Βαλααν· Ιαους καὶ Βενιαμιν καὶ Αωθ καὶ Χανανα καὶ Ζαιθαν καὶ Ραμεσσαί καὶ Αχισααρ. <sup>11</sup>πάντες οὗτοι υἱοὶ Ιαδιηλ ἄρχοντες τῶν πατριῶν ἴσχυροὶ δυνάμει ἐπτακαίδεκα χιλιάδες καὶ διακόσιοι ἐκπορευόμενοι δυνάμει τοῦ πολεμεῖν. <sup>12</sup>καὶ Σαπφιν καὶ Απφιν καὶ υἱὸι Ρωμ. υἱὸς αὐτοῦ Αερ.

<sup>13</sup>Υἱοὶ Νεφθαλί· Ιασιηλ καὶ Γωνι καὶ Ιστιηρ καὶ Σαλωμ, υἱοὶ Βαλαα.

<sup>14</sup>Υἱοὶ Μανασση· Ασεριηλ, ὃν ἔτεκεν ἡ παλλακὴ αὐτοῦ ἡ Σύρα. ἔτεκεν τὸν Μαχιρ πατέρα Γαλααδ. <sup>15</sup>καὶ Μαχιρ ἔλαβεν γυναικα τῷ Αμφιν καὶ Μαμφιν· καὶ ὄνομα ἀδελφῆς αὐτοῦ Μοωχα. καὶ ὄνομα τῷ δευτέρῳ Σαλπααδ, καὶ ἐγεννήθησαν τῷ Σαλπααδ θυγατέρες. <sup>16</sup>καὶ ἔτεκεν Μοωχα γυνὴ Μαχιρ υἱὸν καὶ ἐκάλεσεν τὸ ὄνομα αὐτοῦ Φαρες, καὶ ὄνομα ἀδελφοῦ αὐτοῦ Σορος· υἱὸς αὐτοῦ Ουλαμ. <sup>17</sup>καὶ υἱὸι Ουλαμ· Βαδαν. οὗτοι υἱοὶ Γαλααδ υἱοῦ Μαχιρ υἱοῦ Μανασση. <sup>18</sup>καὶ ἀδελφὴ αὐτοῦ ἡ Μαλεχεθ ἔτεκεν τὸν Ισαδεκ καὶ τὸν Αβιεζερ καὶ τὸν Μαελα. <sup>19</sup>καὶ ἥσαν υἱὸι Σεμιρα· Ιααιμ καὶ Συχεμ καὶ Λακεῖ καὶ Ανιαμ.

<sup>20</sup>Καὶ υἱὸι Εφραιμ· Σωθαλα, καὶ Βαραδ υἱὸς αὐτοῦ, καὶ Θααθ υἱὸς αὐτοῦ, Ελεαδα υἱὸς αὐτοῦ, Νομεε υἱὸς αὐτοῦ, <sup>21</sup>Ζαβεδ υἱὸς αὐτοῦ, Σωθελε υἱὸς αὐτοῦ καὶ Εζερ καὶ Ελεαδ. καὶ ἀπέκτειναν αὐτοὺς ἄνδρες Γεθ οἱ τεχθέντες ἐν τῇ γῇ, ὅτι κατέβησαν λαβεῖν τὰ κτήνη αὐτῶν. <sup>22</sup>καὶ ἐπένθησεν Εφραιμ πατήρ αὐτῶν ἡμέρας πολλάς, καὶ ἥλθον ἀδελφοὶ αὐτοῦ τοῦ παρακαλέσαι αὐτόν. <sup>23</sup>καὶ εἰσῆλθεν πρὸς τὴν γυναικα αὐτοῦ, καὶ ἔλαβεν ἐν γαστρὶ καὶ ἔτεκεν υἱόν, καὶ ἐκάλεσεν τὸ ὄνομα αὐτοῦ Βαραγα, ὅτι Ἐν κακοῖς ἐγένετο ἐν οἴκῳ μου. <sup>24</sup>καὶ ἐν ἐκείνοις τοῖς καταλοίποις καὶ ὡκοδόμησεν Βαιθωρων τὴν κάτω καὶ τὴν ἄνω. καὶ υἱὸι Οζαν· Σεηρα <sup>25</sup>καὶ Ραφη υἱὸι αὐτοῦ, Ρασεφ καὶ Θαλε υἱὸι αὐτοῦ, Θαεν υἱὸς αὐτοῦ. <sup>26</sup>τῷ Λααδαν υἱῷ αὐτοῦ Αμιουδ υἱὸς αὐτοῦ, Ελισαμα υἱὸς αὐτοῦ, <sup>27</sup>Νουμ υἱὸς αὐτοῦ, Ιησουε υἱὸς αὐτοῦ. <sup>28</sup>καὶ κατάσχεσις αὐτῶν καὶ κατοικία αὐτῶν· Βαιθηλ καὶ αἱ κῶμαι αὐτῆς, κατ' ἀνατολὰς Νααραν, πρὸς δυσμαῖς Γαζερ καὶ αἱ κῶμαι αὐτῆς· καὶ Συχεμ καὶ αἱ κῶμαι αὐτῆς ἔως Γαιαν καὶ αἱ κῶμαι αὐτῆς. <sup>29</sup>καὶ ἔως ὄριών υἱῶν Μανασση· Βαιθσααν καὶ αἱ κῶμαι αὐτῆς, Θααναχ καὶ αἱ κῶμαι αὐτῆς καὶ Βαλαδ καὶ αἱ κῶμαι αὐτῆς, Μαγεδδω καὶ αἱ κῶμαι αὐτῆς, Δωρ καὶ αἱ κῶμαι αὐτῆς. ἐν ταύταις κατώκησαν οἱ υἱοὶ Ιωσηφ υἱοῦ Ισραηλ.

<sup>30</sup>Γίοι Ασηρ· Ιεμνα καὶ Ισουα καὶ Ισουι καὶ Βεριγα, καὶ Σορε ἀδελφὴ αὐτῶν. <sup>31</sup>καὶ υἱοὶ Βεριγα· Χαβερ καὶ Μελχιηλ, οὗτος πατήρ Βερζαιθ. <sup>32</sup>καὶ Χαβερ ἐγέννησεν τὸν Ιαφαλητ καὶ τὸν Σαμηρ καὶ τὸν Χωθαμ καὶ τὴν Σωλα ἀδελφὴν αὐτῶν. <sup>33</sup>καὶ υἱοὶ Ιαφαλητ· Φεσηχι, Βαμαηλ καὶ Ασιθ. οὗτοι υἱοὶ Ιαφαλητ. <sup>34</sup>καὶ υἱοὶ Σεμμηρ· Αχιουραογα καὶ Οβα καὶ Αραμ <sup>35</sup>καὶ Βανηελαμ· ἀδελφοὶ αὐτοῦ Σωφα καὶ Ιμανα καὶ Σελλης καὶ Αμαλ. <sup>36</sup>υἱοὶ Σωφα· Χουχι, Αρναφαρ καὶ Σουαλ καὶ Βαρι καὶ Ιμαρη, <sup>37</sup>Σοβαλ καὶ Ωδ καὶ Σεμμα καὶ Σαλισα καὶ Ιεθραν καὶ Βεηρα. <sup>38</sup>καὶ υἱοὶ Ιεθερ· Ιφινα καὶ Φασφα καὶ Αρα. <sup>39</sup>καὶ υἱοὶ Ωλα· Ορεχ, Ανιηλ καὶ Ρασια. <sup>40</sup>πάντες οὗτοι υἱοὶ Ασηρ, πάντες ἄρχοντες πατριῶν ἐκλεκτοὶ ἰσχυροὶ δυνάμει, ἄρχοντες ἥγονύμενοι· ἀριθμὸς αὐτῶν εἰς παράταξιν τοῦ πολεμεῖν, ἀριθμὸς αὐτῶν ἄνδρες εἴκοσι ἔξι χιλιάδες.

8 <sup>1</sup>Καὶ Βενιαμιν ἐγέννησεν τὸν Βαλε πρωτότοκον αὐτοῦ καὶ Ασβηλ τὸν δεύτερον, Ααρα τὸν τρίτον, <sup>2</sup>Νωα τὸν τέταρτον καὶ Ραφη τὸν πέμπτον. <sup>3</sup>καὶ ἦσαν υἱοὶ τῷ Βαλε· Αδερ καὶ Γηρα καὶ Αβιουδ <sup>4</sup>καὶ Αβισουε καὶ Νοομα καὶ Αχια <sup>5</sup>καὶ Γηρα καὶ Σωφαρφακ καὶ Ωιμ. — <sup>6</sup>οὗτοι υἱοὶ Αωδ· οὗτοί εἰσιν ἄρχοντες πατριῶν τοῖς κατοικοῦσιν Γαβεε, καὶ μετώκισαν αὐτοὺς εἰς Μαναχαθι· <sup>7</sup>καὶ Νοομα καὶ Αχια καὶ Γηρα· οὗτος ιγλααμ καὶ ἐγέννησεν τὸν Ναανα καὶ τὸν Αχιχωδ. <sup>8</sup>καὶ Σααρημ ἐγέννησεν ἐν τῷ πεδίῳ Μωαβ μετὰ τὸ ἀποστεῖλαι αὐτὸν Ωσιμ καὶ τὴν Βααδα γυναικα αὐτοῦ. <sup>9</sup>καὶ ἐγέννησεν ἐκ τῆς Αδα γυναικὸς αὐτοῦ τὸν Ιωβαβ καὶ τὸν Σεβια καὶ τὸν Μισα καὶ τὸν Μελχαμ <sup>10</sup>καὶ τὸν Ιαως καὶ τὸν Σαβια καὶ τὸν Μαρμα· οὗτοι ἄρχοντες πατριῶν. <sup>11</sup>καὶ ἐκ τῆς Ωσιμ ἐγέννησεν τὸν Αβιτωβ καὶ τὸν Αλφααλ. <sup>12</sup>καὶ υἱοὶ Αλφααλ· Ωβηδ, Μεσσααμ, Σεμμηρ· οὗτος ὠκοδόμησεν τὴν Ονω καὶ τὴν Λοδ καὶ τὰς κώμας αὐτῆς. — <sup>13</sup>καὶ Βεριγα καὶ Σαμα· οὗτοι ἄρχοντες τῶν πατριῶν τοῖς κατοικοῦσιν Αιλαμ, καὶ οὗτοι ἔξεδίωξαν τοὺς κατοικοῦντας Γεθ. <sup>14</sup>καὶ ἀδελφὸς αὐτοῦ Σωσηκ καὶ Ιαριμωθ <sup>15</sup>καὶ Ζαβαδια καὶ Ωρηρ καὶ Ωδηδ <sup>16</sup>καὶ Μιχαηλ καὶ Ιεσφα καὶ Ιωχα υἱοὶ Βαριγα. <sup>17</sup>καὶ Ζαβαδια καὶ Μοσολλαμ καὶ Αζακι καὶ Αβαρ <sup>18</sup>καὶ Ισαμαρι καὶ Ιεζια καὶ Ιωβαβ υἱοὶ Ελφααλ. <sup>19</sup>καὶ Ιακιμ καὶ Ζεχρι καὶ Ζαβδι <sup>20</sup>καὶ Ελιωηναι καὶ Σαλθι καὶ Ελιηλι <sup>21</sup>καὶ Αδαια καὶ Βαραια καὶ Σαμαραθ υἱοὶ Σαμαι. <sup>22</sup>καὶ Ισφαν καὶ Ωβηδ καὶ Ελεηλ <sup>23</sup>καὶ Αβαδων καὶ Ζεχρι καὶ Αναν <sup>24</sup>καὶ Ανανια καὶ Αμβρι καὶ Αιλαμ καὶ Αναθωθια <sup>25</sup>καὶ Αθιν καὶ Ιεφερια καὶ Φελιηλ υἱοὶ Σωσηκ. <sup>26</sup>καὶ Σαμσαρια καὶ Σααρια καὶ Ογοθολια <sup>27</sup>καὶ Ιαρασια καὶ Ηλια καὶ Ζεχρι υἱοὶ Ιρααμ. <sup>28</sup>οὗτοι ἄρχοντες πατριῶν κατὰ γενέσεις αὐτῶν ἄρχοντες· οὗτοι κατώκησαν ἐν Ιερουσαλημ. — <sup>29</sup>καὶ ἐν Γαβαων κατώκησεν πατήρ Γαβαων, καὶ ὄνομα γυναικὶ αὐτοῦ Μααχα. <sup>30</sup>καὶ υἱὸς αὐτῆς ὁ πρωτότοκος Αβαδων, καὶ Σουρ καὶ Κις καὶ Βααλ καὶ Νηρ καὶ Ναδαβ <sup>31</sup>καὶ Γεδουρ καὶ ἀδελφὸς αὐτοῦ καὶ Ζαχουρ καὶ Μακαλωθ. <sup>32</sup>καὶ Μακαλωθ ἐγέννησεν τὸν Σεμαα. καὶ γὰρ οὗτοι κατέναντι τῶν ἀδελφῶν αὐτῶν κατώκησαν ἐν Ιερουσαλημ μετὰ τῶν ἀδελφῶν αὐτῶν. <sup>33</sup>καὶ Νηρ ἐγέννησεν τὸν Κις, καὶ Κις ἐγέννησεν τὸν Σαουλ, καὶ Σαουλ ἐγέννησεν τὸν Ιωναθαν καὶ τὸν Μελχισουε καὶ τὸν Αμιναδαβ καὶ τὸν Ασαβαλ. <sup>34</sup>καὶ υἱοὶ Ιωναθαν· Μεριβααλ. καὶ Μεριβααλ ἐγέννησεν τὸν Μιχια. <sup>35</sup>καὶ υἱοὶ Μιχια· Φιθων καὶ Μελχηλ καὶ Θερεε καὶ Αχαζ. <sup>36</sup>καὶ Αχαζ ἐγέννησεν τὸν Ιωιαδα, καὶ

Ιωιαδα ἐγέννησεν τὸν Γαλεμαθ καὶ τὸν Ασμωθ καὶ τὸν Ζαμβρι, καὶ Ζαμβρι ἐγέννησεν τὸν Μαισα.<sup>37</sup>καὶ Μαισα ἐγέννησεν τὸν Βαανα· Ραφαια υἱὸς αὐτοῦ, Ελασα υἱὸς αὐτοῦ, Εσηλ υἱὸς αὐτοῦ.<sup>38</sup>καὶ τῷ Εσηλ ἔξ υἱοί, καὶ ταῦτα τὰ ὄνόματα αὐτῶν· Εζρικαμ πρωτότοκος αὐτοῦ, καὶ Ισμαηλ καὶ Σαραια καὶ Αβδια καὶ Αναν· πάντες οὗτοι υἱοὶ Εσηλ.<sup>39</sup>καὶ υἱοὶ Ασηλ ἀδελφοῦ αὐτοῦ· Αιλαμ πρωτότοκος αὐτοῦ, καὶ Ιαις ὁ δεύτερος, Ελιφαλετ ὁ τρίτος.<sup>40</sup>καὶ ἦσαν υἱοὶ Αιλαμ ἵσχυροι ἄνδρες δυνάμει τείνοντες τόξον καὶ πληθύνοντες υἱοὺς καὶ υἱοὺς τῶν υἱῶν, ἐκατὸν πεντήκοντα· πάντες οὗτοι ἔξ υἱῶν Βενιαμιν.

**9** <sup>1</sup>Καὶ πᾶς Ισραηλ, ὁ συλλοχισμὸς αὐτῶν, καὶ οὗτοι καταγεγραμμένοι ἐν βιβλίῳ τῶν βασιλέων Ισραηλ καὶ Ιουδα μετὰ τῶν ἀποικισθέντων εἰς Βαβυλῶνα ἐν ταῖς ἀνομίαις αὐτῶν.<sup>2</sup>καὶ οἱ κατοικοῦντες πρότερον ἐν ταῖς κατασχέσεσιν αὐτῶν ἐν ταῖς πόλεσιν· Ισραηλ, οἱ ιερεῖς, οἱ Λευΐται καὶ οἱ δεδομένοι.

<sup>3</sup>Καὶ ἐν Ιερουσαλημ κατώκησαν ἀπὸ τῶν υἱῶν Ιουδα καὶ ἀπὸ τῶν υἱῶν Βενιαμιν καὶ ἀπὸ τῶν υἱῶν Εφραιμ καὶ Μανασση· <sup>4</sup>Γωθι υἱὸς Αμμιουδ υἱοῦ Αμρι υἱοῦ υἱῶν Φαρες υἱοῦ Ιουδα.<sup>5</sup>καὶ ἐξ τῶν Σηλωνι· Ασαια πρωτότοκος αὐτοῦ καὶ υἱὸς αὐτοῦ.<sup>6</sup>ἐξ τῶν υἱῶν Ζαρα· Ιηλ καὶ ἀδελφοὶ αὐτῶν, ἔξακόσιοι καὶ ἐνενήκοντα.<sup>7</sup>καὶ ἐξ τῶν υἱῶν Βενιαμιν· Σαλω υἱὸς Μοσολλαμ υἱοῦ Ωδουια υἱοῦ Σαναα<sup>8</sup>καὶ Ιβαναα υἱὸς Ιρααμ, καὶ οὗτοι υἱοὶ Οζι υἱοῦ Μαχιρ· καὶ Μασσαλημ υἱὸς Σαφατια υἱοῦ Ραγουηλ υἱοῦ Βαναια<sup>9</sup>καὶ ἀδελφοὶ αὐτῶν κατὰ γενέσεις αὐτῶν, ἐννακόσιοι πεντήκοντα ἔξ, πάντες οἱ ἄνδρες ἄρχοντες πατριῶν κατ' οἴκους πατριῶν αὐτῶν.

<sup>10</sup>Καὶ ἀπὸ τῶν ιερέων· Ιωδαε καὶ Ιωαριμ καὶ Ιαχιν<sup>11</sup>καὶ Αζαρια υἱὸς Χελκια υἱοῦ Μοσολλαμ υἱοῦ Σαδωκ υἱοῦ Μαραιωθ υἱοῦ Αχιτωβ ἥγονος οἴκου τοῦ θεοῦ<sup>12</sup>καὶ Αδαια υἱὸς Ιρααμ υἱοῦ Πασχωρ υἱοῦ Μαλχια καὶ Μαασαια υἱὸς Αδιηλ υἱοῦ Ιεδιου υἱοῦ Μοσολλαμ υἱοῦ Μασελμωθ υἱοῦ Εμμηρ<sup>13</sup>καὶ ἀδελφοὶ αὐτῶν ἄρχοντες οἴκων πατριῶν χίλιοι ἐπτακόσιοι ἔξήκοντα ἵσχυροι δυνάμει εἰς ἐργασίαν λειτουργίας οἴκου τοῦ θεοῦ.

<sup>14</sup>Καὶ ἐξ τῶν Λευιτῶν· Σαμαια υἱὸς Ασωβ υἱοῦ Εσρικαμ υἱοῦ Ασαβια ἐκ τῶν υἱῶν Μεραρι<sup>15</sup>καὶ Βακβακαρ καὶ Αρης καὶ Γαλαλ καὶ Μανθανιας υἱὸς Μιχα υἱοῦ Ζεχρι υἱοῦ Ασαφ<sup>16</sup>καὶ Αβδια υἱὸς Σαμια υἱοῦ Γαλαλ υἱοῦ Ιδιθων καὶ Βαραχια υἱὸς Οσσα υἱοῦ Ηλκανα ὁ κατοικῶν ἐν ταῖς κώμαις Νειτωφατι. — <sup>17</sup>οἱ πυλωροί· Σαλωμ καὶ Ακουβ καὶ Ταλμαν καὶ Αιμαν καὶ ἀδελφοὶ αὐτῶν, Σαλωμ ὁ ἄρχων.<sup>18</sup>καὶ ἔως ταύτης ἐν τῇ πύλῃ τοῦ βασιλέως κατ' ἀνατολάς· αὗται αἱ πύλαι τῶν παρεμβολῶν υἱῶν Λευι. <sup>19</sup>καὶ Σαλωμ υἱὸς Κωρη υἱοῦ Αβιασαφ υἱοῦ Κορε καὶ οἱ ἀδελφοὶ αὐτοῦ εἰς οἴκον πατρὸς αὐτοῦ, οἱ Κορίται, ἐπὶ τῶν ἔργων τῆς λειτουργίας φυλάσσοντες τὰς φυλακὰς τῆς σκηνῆς, καὶ πατέρες αὐτῶν ἐπὶ τῆς παρεμβολῆς κυρίου φυλάσσοντες τὴν εἰσόδον.<sup>20</sup>καὶ Φινεες υἱὸς Ελεαζαρ ἥγονος ἦν ἐπ' αὐτῶν ἔμπροσθεν, καὶ οὗτοι μετ' αὐτοῦ.<sup>21</sup>Ζαχαριας υἱὸς Μασαλαμι πυλωρὸς τῆς Θύρας τῆς σκηνῆς τοῦ μαρτυρίου.<sup>22</sup>πάντες οἱ ἐκλεκτοὶ ταῖς πύλαις ἐν ταῖς πύλαις διαικόσιοι καὶ δέκα δύο· οὗτοι ἐν ταῖς αὐλαῖς αὐτῶν, ὁ καταλοχισμὸς αὐτῶν· τούτους ἔστησεν Δαυιδ καὶ Σαμουηλ ὁ βλέπων τῇ πίστει αὐτῶν.<sup>23</sup>καὶ οὗτοι καὶ οἱ υἱοὶ αὐτῶν ἐπὶ τῶν πυλῶν ἐν οἴκων κυρίου, ἐν οἴκων τῆς

σκηνῆς, τοῦ φυλάσσειν. <sup>24</sup>κατὰ τοὺς τέσσαρας ἀνέμους ἥσαν αἱ πύλαι, κατ’ ἀνατολάς, θάλασσαν, βορρᾶν, νότον. <sup>25</sup>καὶ ἀδελφοὶ αὐτῶν ἐν ταῖς αὐλαῖς αὐτῶν τοῦ εἰσπορεύεσθαι κατὰ ἐπτὰ ἡμέρας ἀπὸ καιροῦ εἰς καιρὸν μετὰ τούτων. <sup>26</sup>ὅτι ἐν πίστει εἰσὶν τέσσαρες δυνατοὶ τῶν πυλῶν. — οἱ Λευῖται ἥσαν ἐπὶ τῶν παστοφορίων καὶ ἐπὶ τῶν θησαυρῶν οἴκου τοῦ θεοῦ <sup>27</sup>καὶ περικύκλῳ οἴκου τοῦ θεοῦ παρεμβαλοῦσιν, ὅτι ἐπ’ αὐτοὺς φυλακή, καὶ οὗτοι ἐπὶ τῶν κλειδῶν τὸ πρῷα πρῷα ἀνοίγειν τὰς θύρας τοῦ Ἱεροῦ. <sup>28</sup>καὶ ἔξι αὐτῶν ἐπὶ τὰ σκεύη τῆς λειτουργίας, ὅτι ἐν ἀριθμῷ εἰσοίσουσιν αὐτὰ καὶ ἐν ἀριθμῷ ἔξοίσουσιν αὐτά. <sup>29</sup>καὶ ἔξι αὐτῶν καθεσταμένοι ἐπὶ τὰ σκεύη καὶ ἐπὶ πάντα τὰ σκεύη τὰ ἄγια καὶ ἐπὶ τῆς σεμιδάλεως, τοῦ οἴνου, τοῦ ἑλαίου, τοῦ λιβανωτοῦ καὶ τῶν ἀρωμάτων. <sup>30</sup>καὶ ἀπὸ τῶν νιῶν τῶν Ἱερέων ἥσαν μυρεψοὶ τοῦ μύρου καὶ εἰς τὰ ἀρώματα. <sup>31</sup>καὶ Ματταθίας ἐκ τῶν Λευιτῶν (οὗτος ὁ πρωτότοκος τῷ Σαλωμῇ Κορίτῃ) ἐν τῇ πίστει ἐπὶ τὰ ἔργα τῆς θυσίας τοῦ τηγάνου τοῦ μεγάλου Ἱερέως. <sup>32</sup>καὶ Βαναίας ὁ Κααθίτης ἐκ τῶν ἀδελφῶν αὐτῶν ἐπὶ τῶν ἄρτων τῆς προθέσεως τοῦ ἔτοιμάσαι σάββατον κατὰ σάββατον. — <sup>33</sup>καὶ οὗτοι ψαλτῶδοὶ ἀρχοντες τῶν πατριῶν τῶν Λευιτῶν, διατεταγμέναι ἐφημερίαι, ὅτι ἡμέρα καὶ νῦν ἐπ’ αὐτοῖς ἐν τοῖς ἔργοις. <sup>34</sup>οὗτοι ἀρχοντες τῶν πατριῶν τῶν Λευιτῶν κατὰ γενέσεις αὐτῶν ἀρχοντες. οὗτοι κατώκησαν ἐν Ιερουσαλημ.

<sup>35</sup>Καὶ ἐν Γαβαών κατώκησεν πατὴρ Γαβαών Ιηλ, καὶ ὄνομα γυναικὸς αὐτοῦ Μωχα. <sup>36</sup>καὶ υἱὸς αὐτοῦ ὁ πρωτότοκος Αβαδὼν καὶ Σιρ καὶ Κις καὶ Βααλ καὶ Νηρ καὶ Ναδαβ <sup>37</sup>καὶ Γεδουρ καὶ ἀδελφὸς καὶ Ζαχαρία καὶ Μακελλωθ. <sup>38</sup>καὶ Μακελλωθ ἐγέννησεν τὸν Σαμαα. καὶ οὗτοι ἐν μέσῳ τῶν ἀδελφῶν αὐτῶν κατώκησαν ἐν Ιερουσαλημ μετὰ τῶν ἀδελφῶν αὐτῶν.

<sup>39</sup>Καὶ Νηρ ἐγέννησεν τὸν Κις, καὶ Κις ἐγέννησεν τὸν Σαουλ, καὶ Σαουλ ἐγέννησεν τὸν Ιωναθαν καὶ τὸν Μελχισουε καὶ τὸν Αμιναδαβ καὶ τὸν Ισβααλ. <sup>40</sup>καὶ υἱὸς Ιωναθαν Μαριβααλ, καὶ Μαριβααλ ἐγέννησεν τὸν Μιχα. <sup>41</sup>καὶ υἱὸς Μιχα· Φαιθων καὶ Μαλαχ καὶ Θαραχ. <sup>42</sup>καὶ Αχαζ ἐγέννησεν τὸν Ιαδα, καὶ Ιαδα ἐγέννησεν τὸν Γαλεμεθ καὶ τὸν Γαζμωθ καὶ τὸν Ζαμβρι, καὶ Ζαμβρι ἐγέννησεν τὸν Μασα, <sup>43</sup>καὶ Μασα ἐγέννησεν τὸν Βαανα, Ραφαια υἱὸς αὐτοῦ, Ελεασα υἱὸς αὐτοῦ, Εσηλ υἱὸς αὐτοῦ. <sup>44</sup>καὶ τῷ Εσηλ ἔξι υἱοί, καὶ ταῦτα τὰ ὄνόματα αὐτῶν· Εσδρικαμ πρωτότοκος αὐτοῦ, Ισμαηλ καὶ Σαρια καὶ Αβδια καὶ Αναν. οὗτοι υἱοὶ Εσηλ.

**10** <sup>1</sup>Καὶ ἀλλόφυλοι ἐπολέμησαν πρὸς Ισραηλ, καὶ ἔφυγον ἀπὸ προσώπου ἀλλοφύλων, καὶ ἐπεσον τραυματίαι ἐν ὅρει Γελβουε. <sup>2</sup>καὶ κατεδίωξαν ἀλλόφυλοι ὅπιστα Σαουλ καὶ ὅπιστα υἱῶν αὐτοῦ, καὶ ἐπάταξαν ἀλλόφυλοι τὸν Ιωναθαν καὶ τὸν Αμιναδαβ καὶ τὸν Μελχισουε υἱὸν Σαουλ. <sup>3</sup>καὶ ἐβαρύνθη ὁ πόλεμος ἐπὶ Σαουλ, καὶ εὔρον αὐτὸν οἱ τοξόται ἐν τοῖς τόξοις καὶ πόνοις, καὶ ἐπόνεσεν ἀπὸ τῶν τόξων. <sup>4</sup>καὶ εἶπεν Σαουλ τῷ αἴροντι τὰ σκεύη αὐτοῦ Σπάσαι τὴν ρόμφαιαν σου καὶ ἐκκέντησόν με ἐν αὐτῇ, μὴ ἔλθωσιν οἱ ἀπερίτμητοι οὗτοι καὶ ἐμπαίξωσίν μοι. καὶ οὐκ ἐβούλετο ὁ αἴρων τὰ σκεύη αὐτοῦ, ὅτι ἐφοβεῖτο σφόδρα· καὶ ἔλαβεν Σαουλ τὴν ρόμφαιαν καὶ ἐπέπεσεν ἐπ’ αὐτήν. <sup>5</sup>καὶ εἴδεν ὁ αἴρων τὰ σκεύη αὐτοῦ ὅτι ἀπέθανεν Σαουλ, καὶ ἐπεσεν καὶ γε αὐτὸς ἐπὶ τὴν ρόμφαιαν αὐτοῦ καὶ ἀπέθανεν. <sup>6</sup>καὶ ἀπέθανεν Σαουλ καὶ τρεῖς υἱοὶ αὐτοῦ ἐν τῇ ἡμέρᾳ ἐκείνῃ, καὶ πᾶς ὁ οἶκος αὐτοῦ ἐπὶ

τὸ αὐτὸ ἀπέθανεν. <sup>7</sup>καὶ εἶδεν πᾶς ἀνὴρ Ισραὴλ ὁ ἐν τῷ αὐλῶνι ὅτι ἔφυγεν Ισραὴλ καὶ ὅτι ἀπέθανεν Σαουλ καὶ οἱ υἱοὶ αὐτοῦ, καὶ κατέλιπον τὰς πόλεις αὐτῶν καὶ ἔφυγον· καὶ ἥλθον ἀλλόφυλοι καὶ κατώκησαν ἐν αὐταῖς. — <sup>8</sup>καὶ ἐγένετο τῇ ἐχομένῃ καὶ ἥλθον ἀλλόφυλοι τοῦ σκυλεύειν τοὺς τραυματίας καὶ εὗρον τὸν Σαουλ καὶ τοὺς υἱοὺς αὐτοῦ πεπτωκότας ἐν τῷ ὅρει Γελβουε. <sup>9</sup>καὶ ἐξέδυσαν αὐτὸν καὶ ἔλαβον τὴν κεφαλὴν αὐτοῦ καὶ τὰ σκεύη αὐτοῦ καὶ ἀπέστειλαν εἰς γῆν ἀλλοφύλων κύκλῳ τοῦ εὐαγγελίσασθαι τοῖς εἰδώλοις αὐτῶν καὶ τῷ λαῷ. <sup>10</sup>καὶ ἔθηκαν τὰ σκεύην αὐτοῦ ἐν οἴκῳ θεοῦ αὐτῶν καὶ τὴν κεφαλὴν αὐτοῦ ἔθηκαν ἐν οἴκῳ Δαγων. <sup>11</sup>καὶ ἤκουσαν πάντες οἱ κατοικοῦντες Γαλααδ ἄπαντα, ἢ ἐποίησαν ἀλλόφυλοι τῷ Σαουλ καὶ τῷ Ισραὴλ. <sup>12</sup>καὶ ἤγέρθησαν ἐκ Γαλααδ πᾶς ἀνὴρ δυνατὸς καὶ ἔλαβον τὸ σῶμα Σαουλ καὶ τὸ σῶμα τῶν υἱῶν αὐτοῦ καὶ ἤνεγκαν αὐτὰ εἰς Ιαβις καὶ ἔθαψαν τὰ ὄστα αὐτῶν ὑπὸ τὴν δρῦν ἐν Ιαβις καὶ ἐνήστευσαν ἐπτὰ ἡμέρας. — <sup>13</sup>καὶ ἀπέθανεν Σαουλ ἐν ταῖς ἀνομίαις αὐτοῦ, αἵς ἤνομησεν τῷ κυρίῳ, κατὰ τὸν λόγον κυρίου, διότι οὐκ ἐφύλαξεν· ὅτι ἐπηρώτησεν Σαουλ ἐν τῷ ἐγγαστριμύθῳ τοῦ ζητῆσαι, καὶ ἀπεκρίνατο αὐτῷ Σαμουὴλ ὁ προφήτης. <sup>14</sup>καὶ οὐκ ἐζήτησεν κύριον, καὶ ἀπέκτεινεν αὐτὸν καὶ ἐπέστρεψεν τὴν βασιλείαν τῷ Δαυιδ υἱῷ Ιεσσαὶ.

**11** <sup>1</sup>Καὶ ἥλθεν πᾶς Ισραὴλ πρὸς Δαυιδ ἐν Χεβρων λέγοντες Ἰδοὺ ὄστα σου καὶ σάρκες σου ἡμεῖς. <sup>2</sup>καὶ ἔχθες καὶ τρίτην ὄντος Σαουλ βασιλέως σὺ ἥσθα ὁ ἔξαγων καὶ εἰσάγων τὸν Ισραὴλ, καὶ εἴπεν κύριος ὁ θεός σου σοι Σὺ ποιμανεῖς τὸν λαόν μου τὸν Ισραὴλ, καὶ σὺ ἔσῃ εἰς ἡγούμενον ἐπὶ Ισραὴλ. <sup>3</sup>καὶ ἥλθον πάντες πρεσβύτεροι Ισραὴλ πρὸς τὸν βασιλέα εἰς Χεβρων, καὶ διέθετο αὐτοῖς ὁ βασιλεὺς Δαυιδ διαθήκην ἐν Χεβρων ἐναντίον κυρίου, καὶ ἔχρισαν τὸν Δαυιδ εἰς βασιλέα ἐπὶ Ισραὴλ κατὰ τὸν λόγον κυρίου διὰ χειρὸς Σαμουὴλ.

<sup>4</sup>Καὶ ἐπορεύθη ὁ βασιλεὺς καὶ ἄνδρες Ισραὴλ εἰς Ιερουσαλημ (αὕτη Ιεβους), καὶ ἐκεῖ οἱ Ιεβουσαῖοι οἱ κατοικοῦντες τὴν γῆν. <sup>5</sup>εἶπαν δὲ οἱ κατοικοῦντες Ιεβους τῷ Δαυιδ Οὐκ εἰσελεύσῃ ᾖδε. καὶ προκατελάβετο τὴν περιοχὴν Σιων (αὕτη ἡ πόλις Δαυιδ). <sup>6</sup>καὶ εἴπεν Δαυιδ Πᾶς τύπτων Ιεβουσαῖον ἐν πρώτοις καὶ ἔσται εἰς ἄρχοντα καὶ εἰς στρατηγόν· καὶ ἀνέβη ἐπ' αὐτὴν ἐν πρώτοις Ιωαβ υἱὸς Σαρουια καὶ ἐγένετο εἰς ἄρχοντα. <sup>7</sup>καὶ ἐκάθισεν Δαυιδ ἐν τῇ περιοχῇ· διὰ τοῦτο ἐκάλεσεν αὐτὴν Πόλιν Δαυιδ. <sup>8</sup>καὶ ὠκοδόμησεν τὴν πόλιν κύκλῳ· καὶ ἐπολέμησεν καὶ ἔλαβεν τὴν πόλιν. <sup>9</sup>καὶ ἐπορεύετο Δαυιδ πορευόμενος καὶ μεγαλυνόμενος, καὶ κύριος παντοκράτωρ μετ' αὐτοῦ.

<sup>10</sup>Καὶ οὗτοι οἱ ἄρχοντες τῶν δυνατῶν, οἱ ἥσαν τῷ Δαυιδ, οἱ κατισχύοντες μετ' αὐτοῦ ἐν τῇ βασιλείᾳ αὐτοῦ μετὰ παντὸς Ισραὴλ τοῦ βασιλεῦσαι αὐτὸν κατὰ τὸν λόγον κυρίου ἐπὶ Ισραὴλ. <sup>11</sup>καὶ οὗτος ὁ ἀριθμὸς τῶν δυνατῶν τοῦ Δαυιδ· Ιεσεβααλ υἱὸς Αχαμανι πρῶτος τῶν τριάκοντα, οὗτος ἐσπάσατο τὴν ρόμφαιαν αὐτοῦ ἅπαξ ἐπὶ τριακοσίους τραυματίας ἐν καιρῷ ἐνί. — <sup>12</sup>καὶ μετ' αὐτὸν Ελεαζαρ υἱὸς Δωδαι ὁ Αχωχι, οὗτος ἦν ἐν τοῖς τρισὶν δυνατοῖς. <sup>13</sup>οὗτος ἦν μετὰ Δαυιδ ἐν Φασοδομιν, καὶ οἱ ἀλλόφυλοι συνήχθησαν ἐκεῖ εἰς πόλεμον, καὶ ἦν μερὶς τοῦ ἀγροῦ πλήρης κριθῶν, καὶ ὁ λαὸς ἔφυγεν ἀπὸ προσώπου ἀλλοφύλων. <sup>14</sup>καὶ ἔστη ἐν μέσῳ τῆς μερίδος καὶ ἔσωσεν αὐτὴν καὶ ἐπάταξεν

τοὺς ἀλλοφύλους, καὶ ἐποίησεν κύριος σωτηρίαν μεγάλην. — <sup>15</sup>καὶ κατέβησαν τρεῖς ἐκ τῶν τριάκοντα ἀρχόντων εἰς τὴν πέτραν πρὸς Δαυὶδ εἰς τὸ σπήλαιον Οδολλαμ, καὶ παρεμβολὴ τῶν ἀλλοφύλων παρεμβεβλήκει ἐν τῇ κοιλάδι τῶν γιγάντων. <sup>16</sup>καὶ Δαυὶδ τότε ἐν τῇ περιοχῇ, καὶ τὸ σύστεμα τῶν ἀλλοφύλων τότε ἐν Βαιθλεεμ. <sup>17</sup>καὶ ἐπεθύμησεν Δαυὶδ καὶ εἶπεν Τίς ποτεῖ με ὅδωρ ἐκ τοῦ λάκκου Βαιθλεεμ τοῦ ἐν τῇ πύλῃ; <sup>18</sup>καὶ διέρρηξαν οἱ τρεῖς τὴν παρεμβολὴν τῶν ἀλλοφύλων καὶ ὑδρεύσαντο ὅδωρ ἐκ τοῦ λάκκου τοῦ ἐν Βαιθλεεμ, ὃς ἦν ἐν τῇ πύλῃ, καὶ ἔλαβον καὶ ἥλθον πρὸς Δαυὶδ, καὶ οὐκ ἡθέλησεν Δαυὶδ τοῦ πιεῖν αὐτὸν καὶ ἔσπεισεν αὐτὸν τῷ κυρίῳ <sup>19</sup>καὶ εἶπεν Ἰλεώς μοι ὁ θεός τοῦ ποιῆσαι τὸ ῥῆμα τοῦτο· εἰ αἴμα ἀνδρῶν τούτων πίομαι ἐν ψυχαῖς αὐτῶν; ὅτι ἐν ψυχαῖς αὐτῶν ἥνεγκαν αὐτόν. καὶ οὐκ ἐβούλετο πιεῖν αὐτόν. ταῦτα ἐποίησαν οἱ τρεῖς δυνατοί.

<sup>20</sup>Καὶ Αβεσσα ἀδελφὸς Ιωαβ, οὗτος ἦν ἄρχων τῶν τριῶν, οὗτος ἐσπάσατο τὴν ρόμφαιαν αὐτοῦ ἐπὶ τριακοσίους τραυματίας ἐν καιρῷ ἐνī, καὶ οὗτος ἦν ὀνομαστὸς ἐν τοῖς τρισίν, <sup>21</sup>ἀπὸ τῶν τριῶν ὑπὲρ τοὺς δύο ἔνδοξος, καὶ ἦν αὐτοῖς εἰς ἄρχοντα καὶ ἔως τῶν τριῶν οὐκ ἥρχετο. — <sup>22</sup>καὶ Βαναιας υἱὸς Ιωδας υἱὸς ἀνδρὸς δυνατοῦ, πολλὰ ἔργα αὐτοῦ ὑπὲρ Καβασαηλ. οὗτος ἐπάταξεν τοὺς δύο αριηλ Μωαβ. καὶ οὗτος κατέβη καὶ ἐπάταξεν τὸν λέοντα ἐν τῷ λάκκῳ ἐν ἡμέρᾳ χιόνος. <sup>23</sup>καὶ οὗτος ἐπάταξεν τὸν ἄνδρα τὸν Αἰγυπτιον, ἄνδρα ὁρατὸν πεντάπηχυν, καὶ ἐν χειρὶ τοῦ Αἰγυπτίου δόρυ ὡς ἀντίον ὑφαινόντων, καὶ κατέβη ἐπ' αὐτὸν Βαναιας ἐν ῥάβδῳ καὶ ἀφείλατο ἐκ τῆς χειρὸς τοῦ Αἰγυπτίου τὸ δόρυ καὶ ἀπέκτεινεν αὐτὸν ἐν τῷ δόρατι αὐτοῦ. <sup>24</sup>ταῦτα ἐποίησεν Βαναιας υἱὸς Ιωδαء, καὶ τούτῳ ὄνομα ἐν τοῖς τρισὶν τοῖς δυνατοῖς. <sup>25</sup>ὑπὲρ τοὺς τριάκοντα ἔνδοξος οὗτος καὶ πρὸς τοὺς τρεῖς οὐκ ἥρχετο. καὶ κατέστησεν αὐτὸν Δαυὶδ ἐπὶ τὴν πατριὰν αὐτοῦ.

<sup>26</sup>Καὶ δυνατὸί τῶν δυνάμεων· Ασαηλ ἀδελφὸς Ιωαβ, Ελεαναν υἱὸς Δωδὼν ἐκ Βαιθλαεμ,  
<sup>27</sup>Σαμμωθ ὁ Αδι, Χελλῆς ὁ Φελωνι, <sup>28</sup>Ωραι υἱὸς Εκκης ὁ Θεκωι, Αβιεζερ ὁ Αναθωθι, <sup>29</sup>Σοβοχαι ὁ Ασωθι, Ηλι ὁ Αχωι, <sup>30</sup>Μοοραι ὁ Νετωφαθι, Χολοδ υἱὸς Νοοζα ὁ Νετωφαθι, <sup>31</sup>Αιθι υἱὸς Ριβαι ἐκ βουνοῦ Βενιαμιν, Βαναιας ὁ Φαραθωνι, <sup>32</sup>Ουρι ἐκ Ναχαλιγαας, Αβιηλ ὁ Γαραβεθθι, <sup>33</sup>Αζμωθ ὁ Βεερμι, Ελιαβα ὁ Σαλαβωνι, <sup>34</sup>Βενναιας, Οσομ ὁ Γεννουνι, Ιωναθαν υἱὸς Σωλα ὁ Αραρι, <sup>35</sup>Αχιμ υἱὸς Σαχαρ ὁ Αραρι, Ελφαλ υἱὸς Ουρ, <sup>36</sup>Οφαρ ὁ Μοχοραθι, Αχια ὁ Φελωνι, <sup>37</sup>Ησεραι ὁ Χαρμαλι, Νααραι υἱὸς Αζωβαι, <sup>38</sup>Ιωηλ ἀδελφὸς Ναθαν, Μεβααρ υἱὸς Αγαρι, <sup>39</sup>Σεληκ ὁ Αμμωνι, Ναχωρ ὁ Βερθι αἵρων σκεύη Ιωαβ υἱοῦ Σαρουια, <sup>40</sup>Ιρα ὁ Ιεθηρι, Γαρηβ ὁ Ιεθηρι, <sup>41</sup>Ουριας ὁ Χεττι, Ζαβετ υἱὸς Αχλια, <sup>42</sup>Αδινα υἱὸς Σαιζα τοῦ Ρουβην ἄρχων καὶ ἐπ' αὐτῷ τριάκοντα, <sup>43</sup>Αναν υἱὸς Μωχα καὶ Ιωσαφατ ὁ Βαιθανι, <sup>44</sup>Οζια ὁ Ασταρωθι, Σαμμα καὶ Ιηλ υἱοὶ Χωθαν τοῦ Αραρι, <sup>45</sup>Ιεδιηλ υἱὸς Σαμερι καὶ Ιωαζαε ὁ ἀδελφὸς αὐτοῦ ὁ Ιεασι, <sup>46</sup>Ελιηλ ὁ Μιι καὶ Ιαριβι καὶ Ιωσια υἱὸς αὐτοῦ, Ελνααμ καὶ Ιεθεμα ὁ Μωαβίτης, <sup>47</sup>Αλιηλ καὶ Ωβηδ καὶ Ιεσιηλ ὁ Μισαβια.

**12** <sup>1</sup>Καὶ οὗτοι οἱ ἐλθόντες πρὸς Δαυὶδ εἰς Σωκλαγ, ἔτι συνεχομένου ἀπὸ προσώπου Σαουλ υἱοῦ Κις, καὶ οὗτοι ἐν τοῖς δυνατοῖς βοηθοῦντες ἐν πολέμῳ <sup>2</sup>καὶ τόξῳ ἐκ δεξιῶν καὶ ἔξ ἀριστερῶν καὶ σφενδονῆται ἐν λίθοις καὶ τόξοις. ἐκ τῶν ἀδελφῶν Σαουλ ἐκ Βενιαμιν <sup>3</sup>ἄρχων Αχιεζερ καὶ Ιωας

νίδις Ασμα τοῦ Γεβωθίτου καὶ Ιωηλ καὶ Ιωφαλητ υἱὸι Ασμωθ καὶ Βερχια καὶ Ιηουλ ὁ Αναθωθι <sup>4</sup>καὶ Σαμαιας ὁ Γαβανίτης δυνατὸς ἐν τοῖς τριάκοντα καὶ ἐπὶ τῶν τριάκοντα, <sup>5</sup>Ιερμιας καὶ Ιεζιηλ καὶ Ιωαναν καὶ Ιωζαβαδ ὁ Γαδαραθι, <sup>6</sup>Ελιαζαι καὶ Ιαριμουθ καὶ Βααλια καὶ Σαμαρια καὶ Σαφατια ὁ Χαραιφι, <sup>7</sup>Ηλκανα καὶ Ιησουνι καὶ Οζριηλ καὶ Ιωαζαρ καὶ Ιεσβοαμ οἱ Κορῖται <sup>8</sup>καὶ Ελια καὶ Ζαβαδια υἱὸι Ιρααμ υἱὸι τοῦ γεδωρ. — <sup>9</sup>καὶ ἀπὸ τοῦ Γαδδὶ ἔχωρισθησαν πρὸς Δαυιδ ἀπὸ τῆς ἐρήμου ἴσχυροὶ δυνατοὶ ἄνδρες παρατάξεως πολέμου αἴροντες θυρεοὺς καὶ δόρατα, καὶ πρόσωπον λέοντος πρόσωπα αὐτῶν, καὶ κοῦφοι ὡς δορκάδες ἐπὶ τῶν ὀρέων τῷ τάχει. <sup>10</sup>Αζερ ὁ ἄρχων, Αβδια ὁ δεύτερος, Ελιαβ ὁ τρίτος, <sup>11</sup>Μασεμαννη ὁ τέταρτος, Ιερμια ὁ πέμπτος, <sup>12</sup>Εθθι ὁ ἕκτος, Ελιαβ ὁ ἔβδομος, <sup>13</sup>Ιωαναν ὁ ὄγδοος, Ελιαζερ ὁ ἕνατος, <sup>14</sup>Ιερμια ὁ δέκατος, Μαχαβανναι ὁ ἑνδέκατος. <sup>15</sup>Οὗτοι ἐκ τῶν υἱῶν Γαδ ἄρχοντες τῆς στρατιᾶς, εἰς τοῖς ἑκατὸν μικρὸς καὶ μέγας τοῖς χιλίοις. <sup>16</sup>Οὗτοι οἱ διαβάντες τὸν Ιορδάνην ἐν τῷ μηνὶ τῷ πρώτῳ, καὶ οὗτος πεπληρωκὼς ἐπὶ πᾶσαν κρηπῖδα αὐτοῦ, καὶ ἐξεδίωξαν πάντας τοὺς κατοικοῦντας αὐλῶνας ἀπὸ ἀνατολῶν ἔως δυσμῶν. — <sup>17</sup>καὶ ἥλθον ἀπὸ τῶν υἱῶν Βενιαμιν καὶ Ιουδα εἰς βοήθειαν τοῦ Δαυιδ, <sup>18</sup>καὶ Δαυιδ ἐξῆλθεν εἰς ἀπάντησιν αὐτῶν καὶ εἶπεν αὐτοῖς Εἰ εἰς εἰρήνην ἥκατε πρός με, εἴη μοι καρδία καθ' ἑαυτὴν ἐφ' ὑμᾶς· καὶ εἰ τοῦ παραδοῦναί με τοῖς ἔχθροῖς μου οὐκ ἐν ἀληθείᾳ χειρός, ἤδοι ὁ θεὸς τῶν πατέρων ἡμῶν καὶ ἐλέγξαιτο. <sup>19</sup>καὶ πνεῦμα ἐνέδυσε τὸν Αμασαι ἄρχοντα τῶν τριάκοντα, καὶ εἶπεν

Πορεύου καὶ ὁ λαός σου,  
Δαυιδ υἱὸς Ιεσσαι·  
εἰρήνη εἰρήνη σοι,  
καὶ εἰρήνη τοῖς βοηθοῖς σου.  
ὅτι ἐβοήθησέν σοι ὁ θεός σου.

καὶ προσεδέξατο αὐτοὺς Δαυιδ καὶ κατέστησεν αὐτοὺς ἄρχοντας τῶν δυνάμεων. — <sup>20</sup>καὶ ἀπὸ Μανασση προσεχώρησαν πρὸς Δαυιδ ἐν τῷ ἐλθεῖν τοὺς ἀλλοφύλους ἐπὶ Σαουλ εἰς πόλεμον· καὶ οὐκ ἐβοήθησεν αὐτοῖς, ὅτι ἐν βουλῇ ἐγένετο παρὰ τῶν στρατηγῶν τῶν ἀλλοφύλων λεγόντων Ἐν ταῖς κεφαλαῖς τῶν ἀνδρῶν ἐκείνων ἐπιστρέψει πρὸς τὸν κύριον αὐτοῦ Σαουλ. <sup>21</sup>ἐν τῷ πορευθῆναι αὐτὸν εἰς Σωκλαγ προσεχώρησαν αὐτῷ ἀπὸ Μανασση Εδνα καὶ Ιωζαβαθ καὶ Ιωδιηλ καὶ Μιχαηλ καὶ Ιωσαβεθ καὶ Ελιμουθ καὶ Σελαθι, ἀρχηγοὶ χιλιάδων εἰσὶν τοῦ Μανασση. <sup>22</sup>καὶ αὐτοὶ συνεμάχησαν τῷ Δαυιδ ἐπὶ τὸν γεδδούρ, ὅτι δυνατοὶ ἴσχύος πάντες καὶ ἥσαν ἡγούμενοι ἐν τῇ στρατιᾷ ἐν τῇ δυνάμει. <sup>23</sup>ὅτι ἡμέραν ἐξ ἡμέρας ἥρχοντο πρὸς Δαυιδ εἰς δύναμιν μεγάλην ὡς δύναμις θεοῦ.

<sup>24</sup>Καὶ ταῦτα τὰ ὄνόματα τῶν ἀρχόντων τῆς στρατιᾶς, οἱ ἐλθόντες πρὸς Δαυιδ εἰς Χεβρων τοῦ ἀποστρέψαι τὴν βασιλείαν Σαουλ πρὸς αὐτὸν κατὰ τὸν λόγον κυρίου. <sup>25</sup>υἱοὶ Ιουδα θυρεοφόροι καὶ δορατοφόροι ἔξ χιλιάδες καὶ ὀκτακόσιοι δυνατοὶ παρατάξεως. <sup>26</sup>τῶν υἱῶν Συμεων δυνατοὶ ἴσχύος εἰς παράταξιν ἐπτὰ χιλιάδες καὶ ἑκατόν. <sup>27</sup>τῶν υἱῶν Λευι τετρακισχίλιοι ἔξακόσιοι. <sup>28</sup>καὶ Ιωαδαε ὁ ἡγούμενος τῷ Ααρων καὶ μετ' αὐτοῦ τρεῖς χιλιάδες καὶ ἐπτακόσιοι. <sup>29</sup>καὶ Σαδωκ νέος δυνατὸς ἴσχύι

καὶ τῆς πατρικῆς οἰκίας αὐτοῦ ἄρχοντες εἴκοσι δύο. <sup>30</sup>καὶ ἐκ τῶν υἱῶν Βενιαμιν τῶν ὀδελφῶν Σαουλ τρεῖς χιλιάδες· καὶ ἔτι τὸ πλεῖστον αὐτῶν ἀπεσκόπει τὴν φυλακὴν οἴκου Σαουλ. <sup>31</sup>καὶ ἀπὸ υἱῶν Εφραίμ εἴκοσι χιλιάδες καὶ ὀκτακόσιοι, δυνατοὶ ἴσχυι, ἄνδρες ὀνομαστοὶ κατ' οἴκους πατριῶν αὐτῶν. <sup>32</sup>καὶ ἀπὸ τοῦ ἡμίσους φυλῆς Μανασση δέκα ὀκτὼ χιλιάδες, οἵ ὀνομάσθησαν ἐν ὀνόματι τοῦ βασιλεῦσαι τὸν Δαυιδ. <sup>33</sup>καὶ ἀπὸ τῶν υἱῶν Ισσαχαρ γινώσκοντες σύνεσιν εἰς τοὺς καιρούς, γινώσκοντες τί ποιήσαι Ισραὴλ εἰς τὰς ἀρχὰς αὐτῶν, διακόσιοι, καὶ πάντες ἀδελφοὶ αὐτῶν μετ' αὐτῶν. <sup>34</sup>καὶ ἀπὸ Ζαβουλων ἐκπορευόμενοι εἰς παράταξιν πολέμου ἐν πᾶσιν σκεύεσιν πολεμικοῖς πεντήκοντα χιλιάδες βοηθῆσαι τῷ Δαυιδ οὐχ ἑτεροκλινῶς. <sup>35</sup>καὶ ἀπὸ Νεφθαλὶ ἄρχοντες χίλιοι καὶ μετ' αὐτῶν ἐν θυρεοῖς καὶ δόρασιν τριάκοντα ἐπτὰ χιλιάδες. <sup>36</sup>καὶ ἀπὸ τῶν Δανιτῶν παρατασσόμενοι εἰς πόλεμον εἴκοσι ὀκτὼ χιλιάδες καὶ ὀκτακόσιοι. <sup>37</sup>καὶ ἀπὸ τοῦ Ασηρ ἐκπορευόμενοι βοηθῆσαι εἰς πόλεμον τεσσαράκοντα χιλιάδες. <sup>38</sup>καὶ ἐκ πέραν τοῦ Ιορδάνου ἀπὸ Ρουβην καὶ Γαδδὶ καὶ ἀπὸ τοῦ ἡμίσους φυλῆς Μανασση ἐν πᾶσιν σκεύεσιν πολεμικοῖς ἐκατὸν εἴκοσι χιλιάδες. <sup>39</sup>πάντες οὗτοι ἄνδρες πολεμισταὶ παρατασσόμενοι παράταξιν ἐν ψυχῇ εἰρηνικῇ καὶ ἥλθον εἰς Χεβρων τοῦ βασιλεῦσαι τὸν Δαυιδ ἐπὶ πάντα Ισραὴλ· καὶ ὁ κατάλοιπος Ισραὴλ ψυχὴ μία τοῦ βασιλεῦσαι τὸν Δαυιδ. <sup>40</sup>καὶ ἦσαν ἐκεῖ ἡμέρας τρεῖς ἐσθίοντες καὶ πίνοντες, ὅτι ἡτοίμασαν αὐτοῖς οἱ ἀδελφοὶ αὐτῶν. <sup>41</sup>καὶ οἱ ὁμοροῦντες αὐτοῖς ἔως Ισσαχαρ καὶ Ζαβουλων καὶ Νεφθαλὶ ἔφερον αὐτοῖς ἐπὶ τῶν καμῆλων καὶ τῶν ὄνων καὶ τῶν ἡμιόνων καὶ ἐπὶ τῶν μόσχων βρώματα, ἄλευρα, παλάθας, σταφίδας, οἶνον καὶ ἔλαιον, μόσχους καὶ πρόβατα εἰς πλῆθος, ὅτι εὐφροσύνη ἐν Ισραὴλ.

13 <sup>1</sup>Καὶ ἐβούλευσατο Δαυιδ μετὰ τῶν χιλιάρχων καὶ τῶν ἐκατοντάρχων, παντὶ ἡγουμένῳ, <sup>2</sup>καὶ εἴπεν Δαυιδ τῇ πάσῃ ἐκκλησίᾳ Ισραὴλ Εἰ ἐφ' ὑμῖν ἀγαθὸν καὶ παρὰ κυρίου θεοῦ ἡμῶν εὐοδωθῇ, ἀποστείλωμεν πρὸς τὸν ἀδελφὸν ἡμῶν τοὺς ὑπολελειμμένους ἐν πάσῃ γῇ Ισραὴλ, καὶ μετ' αὐτῶν οἱ ιερεῖς οἱ Λευīται ἐν πόλεσιν κατασχέσεως αὐτῶν, καὶ συναχθήσονται πρὸς ἡμᾶς, <sup>3</sup>καὶ μετενέγκωμεν τὴν κιβωτὸν τοῦ θεοῦ ἡμῶν πρὸς ἡμᾶς· ὅτι οὐκ ἐζήτησαν αὐτὴν ἀφ' ἡμερῶν Σαουλ. <sup>4</sup>καὶ εἴπεν πᾶσα ἡ ἐκκλησία τοῦ ποιῆσαι οὕτως, ὅτι εὐθῆς ὁ λόγος ἐν ὁφθαλμοῖς παντὸς τοῦ λαοῦ. <sup>5</sup>καὶ ἐξεκκλησίασεν Δαυιδ τὸν πάντα Ισραὴλ ἀπὸ ὁρίων Αἰγύπτου καὶ ἔως εἰσόδου Ημαθ τοῦ εἰσενέγκαι τὴν κιβωτὸν τοῦ θεοῦ ἐκ πόλεως Ιαριμ. <sup>6</sup>καὶ ἀνήγαγεν αὐτὴν Δαυιδ, καὶ πᾶς Ισραὴλ ἀνέβη εἰς πόλιν Δαυιδ, ἥ ἦν τοῦ Ιουδα, τοῦ ἀναγαγεῖν ἐκεῖθεν τὴν κιβωτὸν τοῦ θεοῦ κυρίου καθημένου ἐπὶ χερουβίν, οὖ ἐπεκλήθη ὄνομα αὐτοῦ. <sup>7</sup>καὶ ἐπέθηκαν τὴν κιβωτὸν τοῦ θεοῦ ἐπὶ ἄμαξαν καὶ νὴν ἐξ οἴκου Αμιναδαβ, καὶ Οζα καὶ οἱ ἀδελφοὶ αὐτοῦ ἥγον τὴν ἄμαξαν. <sup>8</sup>καὶ Δαυιδ καὶ πᾶς Ισραὴλ παίζοντες ἐναντίον τοῦ θεοῦ ἐν πάσῃ δυνάμει καὶ ἐν ψαλτῳδοῖς καὶ ἐν κινύραις καὶ ἐν νάβλαις, ἐν τυμπάνοις καὶ ἐν κυμβάλοις καὶ ἐν σάλπιγξιν. <sup>9</sup>καὶ ἥλθοσαν ἔως τῆς ἄλωνος, καὶ ἐξέτεινεν Οζα τὴν χεῖρα αὐτοῦ τοῦ κατασχεῖν τὴν κιβωτόν, ὅτι ἐξέκλινεν αὐτὴν ὁ μόσχος. <sup>10</sup>καὶ ἐθυμώθη ὄργῃ κύριος ἐπὶ Οζα καὶ ἐπάταξεν αὐτὸν ἐκεῖ διὰ τὸ ἐκτεῖναι τὴν χεῖρα αὐτοῦ ἐπὶ τὴν κιβωτόν, καὶ ἀπέθανεν ἐκεῖ ἀπέναντι τοῦ θεοῦ. <sup>11</sup>καὶ ἥθύμησεν Δαυιδ ὅτι διέκοψεν κύριος διακοπὴν

ἐν Οζα, καὶ ἐκάλεσεν τὸν τόπον ἐκεῖνον Διακοπὴ Οζα ἔως τῆς ἡμέρας ταύτης.<sup>12</sup>καὶ ἐφοβήθη Δαυιδ τὸν θεὸν ἐν τῇ ἡμέρᾳ ἐκείνῃ λέγων Πῶς εἰσοίσω πρὸς ἐμαυτὸν τὴν κιβωτὸν τοῦ θεοῦ;<sup>13</sup>καὶ οὐκ ἀπέστρεψεν Δαυιδ τὴν κιβωτὸν πρὸς ἑαυτὸν εἰς πόλιν Δαυιδ καὶ ἐξέκλινεν αὐτὴν εἰς οἶκον Αβεδδαρα τοῦ Γεθθαίου.<sup>14</sup>καὶ ἐκάθισεν ἡ κιβωτὸς τοῦ θεοῦ ἐν οἴκῳ Αβεδδαρα τρεῖς μῆνας· καὶ εὐλόγησεν ὁ θεὸς Αβεδδαραμ καὶ πάντα τὰ αὐτοῦ.

**14** <sup>1</sup>Καὶ ἀπέστειλεν Χιραμ βασιλεὺς Τύρου ἀγγέλους πρὸς Δαυιδ καὶ ἔύλα κέδρινα καὶ οἰκοδόμους τοίχων καὶ τέκτονας ἔύλων τοῦ οἰκοδομῆσαι αὐτῷ οἶκον.<sup>2</sup>καὶ ἔγνω Δαυιδ ὅτι ἡτοίμασεν αὐτὸν κύριος ἐπὶ Ισραὴλ, ὅτι ηὔξηθη εἰς ὕψος ἡ βασιλεία αὐτοῦ διὰ τὸν λαὸν αὐτοῦ Ισραὴλ.

<sup>3</sup>Καὶ ἔλαβεν Δαυιδ ἔτι γυναῖκας ἐν Ιερουσαλημ, καὶ ἐτέχθησαν Δαυιδ ἔτι υἱοὶ καὶ θυγατέρες.<sup>4</sup>καὶ ταῦτα τὰ ὄνόματα αὐτῶν τῶν τεχθέντων, οἱ ἥσαν αὐτῷ ἐν Ιερουσαλημ· Σαμαα, Ισοβααμ, Ναθαν, Σαλωμων<sup>5</sup>καὶ Ιβααρ καὶ Ελισαε καὶ Ελιφαλετ<sup>6</sup>καὶ Ναγε καὶ Ναφαγ καὶ Ιανουου<sup>7</sup>καὶ Ελισαμαε καὶ Βαλεγδαε καὶ Ελιφαλετ.

<sup>8</sup>Καὶ ἤκουσαν ἀλλόφυλοι ὅτι ἐχρίσθη Δαυιδ βασιλεὺς ἐπὶ πάντα Ισραὴλ, καὶ ἀνέβησαν πάντες οἱ ἀλλόφυλοι ζητῆσαι τὸν Δαυιδ. καὶ ἤκουσεν Δαυιδ καὶ ἐξῆλθεν εἰς ἀπάντησιν αὐτοῖς.<sup>9</sup>καὶ ἀλλόφυλοι ἥλθον καὶ συνέπεσον ἐν τῇ κοιλάδι τῶν γιγάντων.<sup>10</sup>καὶ ἡρώτησεν Δαυιδ διὰ τοῦ θεοῦ λέγων Εἰ ἀναβῶ ἐπὶ τοὺς ἀλλοφύλους καὶ δώσεις αὐτοὺς εἰς τὰς χεῖράς μου; καὶ εἶπεν αὐτῷ κύριος Ἀνάβηθι, καὶ δώσω αὐτοὺς εἰς τὰς χεῖράς σου.<sup>11</sup>καὶ ἀνέβη εἰς Βααλφαρασιν καὶ ἐπάταξεν αὐτοὺς ἐκεῖ Δαυιδ. καὶ εἶπεν Δαυιδ Διέκοψεν ὁ θεὸς τοὺς ἐχθρούς μου ἐν χειρὶ μου ὡς διακοπὴν ὕδατος· διὰ τοῦτο ἐκάλεσεν τὸ ὄνομα τοῦ τόπου ἐκείνου Διακοπὴ φαρασιν.<sup>12</sup>καὶ ἐγκατέλιπον ἐκεῖ τοὺς θεοὺς αὐτῶν, καὶ εἶπεν Δαυιδ κατακαῦσαι αὐτοὺς ἐν πυρί. — <sup>13</sup>καὶ προσέθεντο ἔτι ἀλλόφυλοι καὶ συνέπεσαν ἔτι ἐν τῇ κοιλάδι τῶν γιγάντων.<sup>14</sup>καὶ ἡρώτησεν Δαυιδ ἔτι ἐν θεῷ, καὶ εἶπεν αὐτῷ ὁ θεός Οὐ πορεύσῃ ὁπίσω αὐτῶν, ἀποστρέφου ἀπ' αὐτῶν καὶ παρέσῃ αὐτοῖς πλησίον τῶν ἀπίων.<sup>15</sup>καὶ ἔσται ἐν τῷ ἀκοῦσαι σε τὴν φωνὴν τοῦ συσσεισμοῦ τῶν ἄκρων τῶν ἀπίων, τότε ἐξελεύσῃ εἰς τὸν πόλεμον, ὅτι ἐξῆλθεν ὁ θεὸς ἔμπροσθέν σου τοῦ πατάξαι τὴν παρεμβολὴν τῶν ἀλλοφύλων.<sup>16</sup>καὶ ἐποίησεν καθὼς ἐνετείλατο αὐτῷ ὁ θεός, καὶ ἐπάταξεν τὴν παρεμβολὴν τῶν ἀλλοφύλων ἀπὸ Γαβαων ἔως Γαζαρα.<sup>17</sup>καὶ ἐγένετο ὄνομα Δαυιδ ἐν πάσῃ τῇ γῇ, καὶ κύριος ἐδωκεν τὸν φόβον αὐτοῦ ἐπὶ πάντα τὰ ἔθνη.

**15** <sup>1</sup>Καὶ ἐποίησεν αὐτῷ οἰκίας ἐν πόλει Δαυιδ· καὶ ἡτοίμασεν τὸν τόπον τῇ κιβωτῷ τοῦ θεοῦ καὶ ἐποίησεν αὐτῇ σκηνήν.

<sup>2</sup>Τότε εἶπεν Δαυιδ Οὐκ ἔστιν ἄραι τὴν κιβωτὸν τοῦ θεοῦ ἀλλ' ἡ τοὺς Λευίτας, ὅτι αὐτοὺς ἐξελέξατο κύριος αἵρειν τὴν κιβωτὸν κυρίου καὶ λειτουργεῖν αὐτῷ ἔως αἰῶνος.<sup>3</sup>καὶ ἐξεκκλησίασεν Δαυιδ τὸν πάντα Ισραὴλ εἰς Ιερουσαλημ τοῦ ἀνενέγκαι τὴν κιβωτὸν κυρίου εἰς τὸν τόπον, διὸ ἡτοίμασεν αὐτῇ.<sup>4</sup>καὶ συνήγαγεν Δαυιδ τοὺς υἱοὺς Ααρων καὶ τοὺς Λευίτας.<sup>5</sup>τῶν υἱῶν Κααθ· Ουριηλ ὁ ἄρχων καὶ οἱ ἀδελφοὶ αὐτοῦ, ἐκατὸν εἴκοσι.<sup>6</sup>τῶν υἱῶν Μεραρι· Ασαια ὁ ἄρχων καὶ οἱ ἀδελφοὶ αὐτοῦ, διακόσιοι πεντήκοντα.<sup>7</sup>τῶν υἱῶν Γηρσαμ· Ιωηλ ὁ ἄρχων καὶ οἱ ἀδελφοὶ αὐτοῦ,

έκατὸν πεντήκοντα. <sup>8</sup>τῶν υἱῶν Ελισαφαν· Σαμαιας ὁ ἄρχων καὶ οἱ ἀδελφοὶ αὐτοῦ, διακόσιοι. <sup>9</sup>τῶν υἱῶν Χεβρων· Ελιηλ ὁ ἄρχων καὶ οἱ ἀδελφοὶ αὐτοῦ, ὁγδοήκοντα. <sup>10</sup>τῶν υἱῶν Οζιηλ· Αμιναδαβ ὁ ἄρχων καὶ οἱ ἀδελφοὶ αὐτοῦ, ἑκατὸν δέκα δύο. — <sup>11</sup>καὶ ἐκάλεσεν Δαυιδ τὸν Σαδωκ καὶ Αβιαθαρ τοὺς Ἱερεῖς καὶ τοὺς Λευίτας, τὸν Ουριηλ, Ασαια, Ιωηλ, Σαμαιαν, Ελιηλ, Αμιναδαβ, <sup>12</sup>καὶ εἶπεν αὐτοῖς Ὅμεις ἄρχοντες πατριῶν τῶν Λευιτῶν, ἀγνίσθητε ὑμεῖς καὶ οἱ ἀδελφοὶ ὑμῶν καὶ ἀνοίσετε τὴν κιβωτὸν τοῦ θεοῦ Ισραὴλ οὕτοίμαστα αὐτῷ. <sup>13</sup>ὅτι οὐκ ἐν τῷ πρότερον ὑμᾶς εἶναι διέκοψεν ὁ θεὸς ὑμῶν ἐν ἡμῖν, ὅτι οὐκ ἔζητήσαμεν ἐν κρίματι. <sup>14</sup>καὶ ἡγνίσθησαν οἱ Ἱερεῖς καὶ οἱ Λευῖται τοῦ ἀνενέγκαι τὴν κιβωτὸν θεοῦ Ισραὴλ. <sup>15</sup>καὶ ἔλαβον οἱ υἱοὶ τῶν Λευιτῶν τὴν κιβωτὸν τοῦ θεοῦ, ὡς ἐνετείλατο Μωυσῆς ἐν λόγῳ θεοῦ κατὰ τὴν γραφήν, ἐν ἀναφορεῦσιν ἐπ' αὐτούς. — <sup>16</sup>καὶ εἶπεν Δαυιδ τοῖς ἄρχουσιν τῶν Λευιτῶν Στήσατε τοὺς ἀδελφοὺς αὐτῶν τοὺς ψαλτῶδοὺς ἐν ὁργάνοις ὡδῶν, νάβλαις καὶ κινύραις καὶ κυμβάλοις, τοῦ φωνῆσαι εἰς ὑψος ἐν φωνῇ εὐφροσύνης. <sup>17</sup>καὶ ἔστησαν οἱ Λευῖται τὸν Αιμαν υἱὸν Ιωηλ· ἐκ τῶν ἀδελφῶν αὐτοῦ Ασαφ υἱὸς Βαραχια, καὶ ἐκ τῶν υἱῶν Μεραρι ἀδελφῶν αὐτοῦ Αιθαν υἱὸς Κισαιου. <sup>18</sup>καὶ μετ' αὐτῶν ἀδελφοὶ αὐτῶν οἱ δεύτεροι, Ζαχαριας καὶ Οζιηλ καὶ Σεμιραμωθ καὶ Ιηλ καὶ Ωνι καὶ Ελιαβ καὶ Βαναια καὶ Μαασαια καὶ Ματταθια καὶ Ελιφαλια καὶ Μακενια καὶ Αβδεδομ καὶ Ιηλ καὶ Οζιας, οἱ πυλωροί. <sup>19</sup>καὶ οἱ ψαλτῶδοι· Αιμαν, Ασαφ καὶ Αιθαν ἐν κυμβάλοις χαλκοῖς τοῦ ἀκουσθῆναι ποιῆσαι. <sup>20</sup>Ζαχαριας καὶ Οζιηλ, Σεμιραμωθ, Ιηλ, Ωνι, Ελιαβ, Μασαιας, Βαναιας ἐν νάβλαις ἐπὶ αλαιμωθ. <sup>21</sup>καὶ Ματταθιας καὶ Ελιφαλιας καὶ Μακενιας καὶ Αβδεδομ καὶ Ιηλ καὶ Οζιας ἐν κινύραις αμασενιθ τοῦ ἐνισχῦσαι. <sup>22</sup>καὶ Χωνενια ἄρχων τῶν Λευιτῶν ἄρχων τῶν ὡδῶν, ὅτι συνετός ἦν. <sup>23</sup>καὶ Βαραχια καὶ Ηλκανα πυλωροὶ τῆς κιβωτοῦ. <sup>24</sup>καὶ Σοβνια καὶ Ιωσαφατ καὶ Ναθαναηλ καὶ Αμασαι καὶ Ζαχαρια καὶ Βαναι καὶ Ελιεζερ οἱ Ἱερεῖς σαλπίζοντες ταῖς σάλπιγξιν ἔμπροσθεν τῆς κιβωτοῦ τοῦ θεοῦ. καὶ Αβδεδομ καὶ Ια πυλωροὶ τῆς κιβωτοῦ τοῦ θεοῦ.

<sup>25</sup>Καὶ ἦν Δαυιδ καὶ οἱ πρεσβύτεροι Ισραὴλ καὶ οἱ χιλίαρχοι οἱ πορευόμενοι τοῦ ἀναγαγεῖν τὴν κιβωτὸν τῆς διαθήκης κυρίου ἐξ οἴκου Αβδεδομ ἐν εὐφροσύνῃ. <sup>26</sup>καὶ ἐγένετο ἐν τῷ κατισχῦσαι τὸν θεὸν τοὺς Λευίτας αἱροντας τὴν κιβωτὸν τῆς διαθήκης κυρίου καὶ ἔθυσαν ἐπτὰ μόσχους καὶ ἐπτὰ κριούς. <sup>27</sup>καὶ Δαυιδ περιεζωσμένος ἐν στολῇ βυσσίνῃ καὶ πάντες οἱ Λευῖται αἱροντες τὴν κιβωτὸν διαθήκης κυρίου καὶ οἱ ψαλτῶδοι καὶ Χωνενιας ὁ ἄρχων τῶν ὡδῶν τῶν ἀδόντων, καὶ ἐπὶ Δαυιδ στολὴ βυσσίνῃ. <sup>28</sup>καὶ πᾶς Ισραὴλ ἀνάγοντες τὴν κιβωτὸν διαθήκης κυρίου ἐν σημασίᾳ καὶ ἐν φωνῇ σωφερ καὶ ἐν σάλπιγξιν καὶ ἐν κυμβάλοις, ἀναφωνοῦντες νάβλαις καὶ ἐν κινύραις. <sup>29</sup>καὶ ἐγένετο κιβωτὸς διαθήκης κυρίου καὶ ἥλθεν ἔως πόλεως Δαυιδ, καὶ Μελχολ θυγάτηρ Σαουλ παρέκυψεν διὰ τῆς θυρίδος καὶ εἶδεν τὸν βασιλέα Δαυιδ ὄρχούμενον καὶ παίζοντα καὶ ἔξουδένωσεν αὐτὸν ἐν τῇ ψυχῇ αὐτῆς.

**16** <sup>1</sup>Καὶ εἰσήνεγκαν τὴν κιβωτὸν τοῦ θεοῦ καὶ ἀπηρείσαντο αὐτὴν ἐν μέσῳ τῆς σκηνῆς, ἦς ἔπηξεν αὐτῇ Δαυιδ, καὶ προσήνεγκαν ὀλοκαυτώματα καὶ σωτηρίου ἐναντίον τοῦ θεοῦ. <sup>2</sup>καὶ

συνετέλεσεν Δαυιδ ἀναφέρων ὁλοκαυτώματα καὶ σωτηρίου καὶ εὐλόγησεν τὸν λαὸν ἐν ὄνόματι κυρίου. <sup>3</sup>καὶ διεμέρισεν παντὶ ἀνδρὶ Ισραὴλ ἀπὸ ἀνδρὸς καὶ ἔως γυναικὸς τῷ ἀνδρὶ ἄρτον ἔνα ἀρτοκοπικὸν καὶ ἀμορίτην.

<sup>4</sup>Καὶ ἔταξεν κατὰ πρόσωπον τῆς κιβωτοῦ διαθήκης κυρίου ἐκ τῶν Λευιτῶν λειτουργοῦντας ἀναφωνοῦντας καὶ ἔξομολογεῖσθαι καὶ αἰνεῖν κύριον τὸν θεὸν Ισραὴλ. <sup>5</sup>Ασαφ ὁ ἡγούμενος, καὶ δευτερεύων αὐτῷ Ζαχαριας, Ιηλ, Σεμιραμωθ, Ιηλ, Ματταθιας, Ελιαβ καὶ Βαναιας καὶ Αβδεδομ καὶ Ιηλ ἐν ὄργανοις, νάβλαις καὶ κινύραις, καὶ Ασαφ ἐν κυμβάλοις ἀναφωνῶν, <sup>6</sup>καὶ Βαναιας καὶ Οζηλ οἱ ἵερεῖς ἐν ταῖς σάλπιγξιν διὰ παντὸς ἐναντίον τῆς κιβωτοῦ τῆς διαθήκης τοῦ θεοῦ.

<sup>7</sup>Ἐν τῇ ἡμέρᾳ ἐκείνῃ τότε ἔταξεν Δαυιδ ἐν ἀρχῇ τοῦ αἰνεῖν τὸν κύριον ἐν χειρὶ Ασαφ καὶ τῶν ἀδελφῶν αὐτοῦ

<sup>8</sup>Ἐξομολογεῖσθε τῷ κυρίῳ, ἐπικαλεῖσθε αὐτὸν ἐν ὄνόματι αὐτοῦ,  
γνωρίσατε ἐν λαοῖς τὰ ἐπιτηδεύματα αὐτοῦ.

<sup>9</sup>Ἄσατε αὐτῷ καὶ ὑμνήσατε αὐτῷ,  
διηγήσασθε πᾶσιν τὰ θαυμάσια αὐτοῦ, ἢ ἐποίησεν κύριος.

<sup>10</sup>αἰνεῖτε ἐν ὄνόματι ἀγίῳ αὐτοῦ,  
εὐφρανθήσεται καρδία ζητοῦσα τὴν εὐδοκίαν αὐτοῦ.

<sup>11</sup>Ζητήσατε τὸν κύριον καὶ ισχύσατε,  
ζητήσατε τὸ πρόσωπον αὐτοῦ διὰ παντός.

<sup>12</sup>μνημονεύετε τὰ θαυμάσια αὐτοῦ, ἢ ἐποίησεν,  
τέρατα καὶ κρίματα τοῦ στόματος αὐτοῦ,

<sup>13</sup>σπέρμα Ισραὴλ παῖδες αὐτοῦ,  
υἱοὶ Ιακωβ ἐκλεκτοὶ αὐτοῦ.

<sup>14</sup>αὐτὸς κύριος ὁ θεὸς ἡμῶν,  
ἐν πάσῃ τῇ γῇ τὰ κρίματα αὐτοῦ.

<sup>15</sup>μνημονεύων εἰς αἰῶνα διαθήκης αὐτοῦ,  
λόγον αὐτοῦ, δὲν ἐνετείλατο εἰς χιλίας γενεάς,

<sup>16</sup>δὲν διέθετο τῷ Αβρααμ,  
καὶ τὸν ὄρκον αὐτοῦ τῷ Ισαακ.

<sup>17</sup>ἔστησεν αὐτὸν τῷ Ιακωβ εἰς πρόσταγμα,  
τῷ Ισραὴλ διαθήκην αἰώνιον

<sup>18</sup>λέγων Σοὶ δώσω τὴν γῆν Χανααν  
σχοίνισμα κληρονομίας ὑμῶν.

<sup>19</sup>ἐν τῷ γενέσθαι αὐτοὺς ὀλιγοστοὺς ἀριθμῷ  
ώς ἐσμικρύνθησαν καὶ παρώκησαν ἐν αὐτῇ.

<sup>20</sup>καὶ ἐπορεύθησαν ἀπὸ ἔθνους εἰς ἔθνος  
καὶ ἀπὸ βασιλείας εἰς λαὸν ἔτερον.

<sup>21</sup>οὐκ ἀφῆκεν ἄνδρα τοῦ δυναστεῦσαι αὐτοὺς  
καὶ ἤλεγξεν περὶ αὐτῶν βασιλεῖς

<sup>22</sup>Μὴ ἄψησθε τῶν χριστῶν μου  
καὶ ἐν τοῖς προφήταις μου μὴ πονηρεύεσθε.

<sup>23</sup>Ἄστε τῷ κυρίῳ, πᾶσα ἡ γῆ,  
ἀναγγείλατε ἐξ ἡμέρας εἰς ἡμέραν σωτηρίαν αὐτοῦ. <sup>25</sup>ὅτι μέγας κύριος καὶ αἰνετὸς σφόδρα,  
φοβερός ἐστιν ἐπὶ πάντας τοὺς θεούς.

<sup>26</sup>ὅτι πάντες οἱ θεοὶ τῶν ἔθνῶν εἰδῶλα,  
καὶ ὁ θεὸς ἡμῶν οὐρανὸν ἐποίησεν.

<sup>27</sup>δόξα καὶ ἔπαινος κατὰ πρόσωπον αὐτοῦ,  
ἰσχὺς καὶ καύχημα ἐν τόπῳ αὐτοῦ.

<sup>28</sup>δότε τῷ κυρίῳ, πατριαὶ τῶν ἔθνῶν,  
δότε τῷ κυρίῳ δόξαν καὶ ισχύν.

<sup>29</sup>δότε τῷ κυρίῳ δόξαν ὀνόματος αὐτοῦ,  
λάβετε δῶρα καὶ ἐνέγκατε κατὰ πρόσωπον αὐτοῦ  
καὶ προσκυνήσατε τῷ κυρίῳ ἐν αὐλαῖς ἀγίαις αὐτοῦ.

<sup>30</sup>φοβηθήτω ἀπὸ προσώπου αὐτοῦ πᾶσα ἡ γῆ,  
κατορθωθήτω ἡ γῆ καὶ μὴ σαλευθήτω.

<sup>31</sup>εὐφρανθήτω ὁ οὐρανός, καὶ ἀγαλλιάσθω ἡ γῆ,  
καὶ εἰπάτωσαν ἐν τοῖς ἔθνεσιν Κύριος βασιλεύων.

<sup>32</sup>βομβήσει ἡ θάλασσα σὺν τῷ πληρώματι  
καὶ ξύλον ἀγροῦ καὶ πάντα τὰ ἐν αὐτῷ.

<sup>33</sup>τότε εὐφρανθήσεται τὰ ξύλα τοῦ δρυμοῦ ἀπὸ προσώπου κυρίου,  
ὅτι ἥλθεν κρῖναι τὴν γῆν.

<sup>34</sup>εξομολογεῖσθε τῷ κυρίῳ, ὅτι ἀγαθόν,  
ὅτι εἰς τὸν αἰῶνα τὸ ἔλεος αὐτοῦ.

<sup>35</sup>καὶ εἴπατε Σῶσον ἡμᾶς, ὁ θεὸς τῆς σωτηρίας ἡμῶν,  
καὶ ἐξελοῦ ἡμᾶς ἐκ τῶν ἔθνῶν  
τοῦ αἰνεῖν τὸ ὄνομα τὸ ἄγιόν σου  
καὶ καυχᾶσθαι ἐν ταῖς αἰνέσεσίν σου.

<sup>36</sup>εὐλογημένος κύριος ὁ θεὸς Ισραὴλ ἀπὸ τοῦ αἰῶνος  
καὶ ἔως τοῦ αἰῶνος· καὶ ἐρεῖ πᾶς ὁ λαός Αμην.

καὶ ἤνεσαν τῷ κυρίῳ.

<sup>37</sup>Καὶ κατέλιπον ἐκεῖ ἔναντι τῆς κιβωτοῦ διαθήκης κυρίου τὸν Ασαφ καὶ τοὺς ἀδελφοὺς αὐτοῦ τοῦ λειτουργεῖν ἐναντίον τῆς κιβωτοῦ διὰ παντὸς τὸ τῆς ἡμέρας εἰς ἡμέραν. <sup>38</sup>καὶ Αβδεδομ καὶ οἱ ἀδελφοὶ αὐτοῦ, ἔξήκοντα καὶ ὅκτω, καὶ Αβδεδομ υἱὸς Ιδιθων καὶ Οστα εἰς πυλωρούς. <sup>39</sup>καὶ τὸν Σαδωκ τὸν Ἱερέα καὶ τοὺς ἀδελφοὺς αὐτοῦ τὸν Ἱερεῖς ἐναντίον σκηνῆς κυρίου ἐν Βαμα τῇ ἐν Γαβαων <sup>40</sup>τοῦ ἀναφέρειν ὀλοκαυτώματα τῷ κυρίῳ ἐπὶ τοῦ θυσιαστηρίου τῶν ὀλοκαυτωμάτων διὰ παντὸς τὸ πρωὶ καὶ τὸ ἐσπέρας καὶ κατὰ πάντα τὰ γεγραμμένα ἐν νόμῳ κυρίου, ὅσα ἐνετείλατο ἐφ' υἱοῖς Ισραὴλ ἐν χειρὶ Μωυσῆ τοῦ θεράποντος τοῦ θεοῦ. <sup>41</sup>καὶ μετ' αὐτοῦ Αιμαν καὶ Ιδιθων καὶ οἱ λοιποὶ ἐκλεγέντες ἐπ' ὀνόματος τοῦ αἰνεῖν τὸν κύριον, ὅτι εἰς τὸν αἰῶνα τὸ ἔλεος αὐτοῦ, <sup>42</sup>καὶ μετ' αὐτῶν σάλπιγγες καὶ κύμβαλα τοῦ ἀναφωνεῖν καὶ ὅργανα τῶν ὥδῶν τοῦ θεοῦ, υἱοὶ Ιδιθων εἰς τὴν πύλην.

<sup>43</sup>Καὶ ἐπορεύθη ἄπας ὁ λαὸς ἕκαστος εἰς τὸν οἶκον αὐτοῦ, καὶ ἐπέστρεψεν Δαυιδ τοῦ εὐλογῆσαι τὸν οἶκον αὐτοῦ.

17 <sup>1</sup>Καὶ ἐγένετο ὡς κατώκησεν Δαυιδ ἐν οἴκῳ αὐτοῦ, καὶ εἶπεν Δαυιδ πρὸς Ναθαν τὸν προφήτην Ἰδοὺ ἐγὼ κατοικῶ ἐν οἴκῳ κεδρίνῳ, καὶ ἡ κιβωτὸς διαθήκης κυρίου ὑποκάτω δέρρεων. <sup>2</sup>καὶ εἶπεν Ναθαν πρὸς Δαυιδ Πᾶν τὸ ἐν τῇ Ψυχῇ σου ποίει, ὅτι ὁ θεὸς μετὰ σοῦ. — <sup>3</sup>καὶ ἐγένετο ἐν τῇ νυκτὶ ἐκείνῃ καὶ ἐγένετο λόγος κυρίου πρὸς Ναθαν λέγων <sup>4</sup>Πορεύου καὶ εἰπὸν πρὸς Δαυιδ τὸν παῖδά μου Οὕτως εἶπεν κύριος Οὐ σὺ οἰκοδομήσεις μοι οἶκον τοῦ κατοικῆσαι με ἐν αὐτῷ. <sup>5</sup>ὅτι οὐ κατώκησα ἐν οἴκῳ ἀπὸ τῆς ἡμέρας, ἵνα ἀνήγαγον τὸν Ισραὴλ, ἔως τῆς ἡμέρας ταύτης καὶ ἥμην ἐν σκηνῇ καὶ ἐν καταλύματι. <sup>6</sup>ἐν πᾶσιν οἷς διῆλθον ἐν παντὶ Ισραὴλ, εἰ λαλῶν ἐλάλησα πρὸς μίαν φυλὴν Ισραὴλ τοῦ ποιμαίνειν τὸν λαόν μου λέγων ὅτι Οὐκ ὀκοδομήκατέ μοι οἶκον κέδρινον. <sup>7</sup>καὶ νῦν οὕτως ἐρεῖς τῷ δούλῳ μου Δαυιδ Τάδε λέγει κύριος παντοκράτωρ <sup>8</sup>Ἐλαβόν σε ἐκ τῆς μάνδρας ἐξόπισθεν τῶν ποιμάνων τοῦ εἶναι εἰς ἡγούμενον ἐπὶ τὸν λαόν μου Ισραὴλ. <sup>9</sup>καὶ ἥμην μετὰ σοῦ ἐν πᾶσιν, οἷς ἐπορεύθης, καὶ ἔξωλέθρευσα πάντας τοὺς ἔχθρούς σου ἀπὸ προσώπου σου καὶ ἐποίησά σοι ὄνομα κατὰ τὸ ὄνομα τῶν μεγάλων τῶν ἐπὶ τῆς γῆς. <sup>10</sup>καὶ θήσομαι τόπον τῷ λαῷ μου Ισραὴλ καὶ καταφυτεύσω αὐτόν, καὶ κατασκηνώσει καθ' ἑαυτὸν καὶ οὐ μεριμνήσει ἔτι, καὶ οὐ προσθήσει ἀδικία α τοῦ ταπεινῶσαι αὐτὸν καθὼς ἀπ' ἀρχῆς. <sup>11</sup>καὶ ἀφ' ἡμερῶν, ὃν ἔταξα κριτὰς ἐπὶ τὸν λαόν μου Ισραὴλ, καὶ ἐταπείνωσα ἄπαντας τοὺς ἔχθρούς σου· καὶ αὐξήσω σε, καὶ οἶκον οἰκοδομήσει σοι κύριος. <sup>12</sup>καὶ ἔσται ὅταν πληρωθῶσιν αἱ ἡμέραι σου καὶ κοιμηθήσῃ μετὰ τῶν πατέρων σου, καὶ ἀναστήσω τὸ σπέρμα σου μετὰ σέ, δις ἔσται ἐκ τῆς κοιλίας σου, καὶ ἐτοιμάσω τὴν βασιλείαν αὐτοῦ. <sup>13</sup>αὐτὸς οἰκοδομήσει μοι οἶκον, καὶ ἀνορθώσω τὸν θρόνον αὐτοῦ ἔως αἰῶνος. <sup>14</sup>ἔγω ἔσομαι αὐτῷ εἰς πατέρα, καὶ αὐτὸς ἔσται μοι εἰς υἱόν· καὶ τὸ ἔλεός μου οὐκ ἀποστήσω ἀπ' αὐτοῦ ὡς ἀπέστησα ἀπὸ τῶν ὄντων ἔμπροσθέν σου. <sup>15</sup>καὶ πιστώσω αὐτὸν ἐν οἴκῳ μου καὶ ἐν βασιλείᾳ αὐτοῦ ἔως αἰῶνος, καὶ ὁ θρόνος αὐτοῦ ἔσται ἀνωρθωμένος ἔως αἰῶνος. <sup>16</sup>κατὰ πάντας τοὺς λόγους τούτους καὶ κατὰ πᾶσαν τὴν ὥρασιν ταύτην, οὕτως ἐλάλησεν Ναθαν πρὸς Δαυιδ. — <sup>17</sup>καὶ ἥλθεν ὁ βασιλεὺς Δαυιδ καὶ ἐκάθισεν

ἀπέναντι κυρίου καὶ εἴπεν Τίς εἰμι ἐγώ, κύριε ὁ θεός, καὶ τίς ὁ οἶκός μου, ὅτι ἡγάπησάς με ἔως αἰῶνος;<sup>17</sup> καὶ ἐσμικρύνθη ταῦτα ἐνώπιόν σου, ὁ θεός, καὶ ἐλάλησας ἐπὶ τὸν οἶκον τοῦ παιδός σου ἐκ μακρῶν καὶ ἐπεῖδες με ὡς ὄρασις ἀνθρώπου καὶ ὑψωσάς με, κύριε ὁ θεός.<sup>18</sup> τί προσθήσει ἔτι Δαυιδ πρὸς σὲ τοῦ δοξάσαι; καὶ σὺ τὸν δοῦλόν σου οἶδας.<sup>19</sup> καὶ κατὰ τὴν καρδίαν σου ἐποίησας τὴν πᾶσαν μεγαλωσύνην.<sup>20</sup> κύριε, οὐκ ἔστιν ὅμοιός σοι, καὶ οὐκ ἔστιν πλὴν σοῦ κατὰ πάντα, ὅσα ἡκούσαμεν ἐν ὧστὶν ἡμῶν.<sup>21</sup> καὶ οὐκ ἔστιν ὡς ὁ λαός σου Ισραὴλ ἔθνος ἔτι ἐπὶ τῆς γῆς, ὡς ὠδήγησεν αὐτὸν ὁ θεὸς τοῦ λυτρώσασθαι ἑαυτῷ λαὸν τοῦ θέσθαι ἑαυτῷ ὄνομα μέγα καὶ ἐπιφανές τοῦ ἐκβαλεῖν ἀπὸ προσώπου λαοῦ σου, οὓς ἐλυτρώσω ἐξ Αἰγύπτου, ἔθνη.<sup>22</sup> καὶ ἐδωκας τὸν λαόν σου Ισραὴλ σεαυτῷ λαὸν ἔως αἰῶνος, καὶ σύ, κύριε, αὐτοῖς εἰς θεόν.<sup>23</sup> καὶ νῦν, κύριε, ὁ λόγος σου, δὲν ἐλάλησας πρὸς τὸν παῖδά σου καὶ ἐπὶ τὸν οἶκον αὐτοῦ, πιστωθήτω ἔως αἰῶνος<sup>24</sup> λεγόντων Κύριε κύριε παντοκράτωρ θεὸς Ισραὴλ, καὶ ὁ οἶκος Δαυιδ παιδός σου ἀνωρθωμένος ἐναντίον σου.<sup>25</sup> ὅτι σύ, κύριε, ἥνοιξας τὸ οὓς τοῦ παιδός σου τοῦ οἰκοδομῆσαι αὐτῷ οἶκον· διὰ τοῦτο εὗρεν ὁ παῖς σου τοῦ προσεύξασθαι κατὰ πρόσωπόν σου.

<sup>26</sup> Καὶ νῦν, κύριε, σὺ εἴ αὐτὸς ὁ θεὸς καὶ ἐλάλησας ἐπὶ τὸν δοῦλόν σου τὰ ἀγαθὰ ταῦτα.<sup>27</sup> καὶ νῦν ἥρξα τοῦ εὐλογῆσαι τὸν οἶκον τοῦ παιδός σου τοῦ εἶναι εἰς τὸν αἰῶνα ἐναντίον σου· ὅτι σύ, κύριε, εὐλόγησας, καὶ εὐλόγησον εἰς τὸν αἰῶνα.

**18** <sup>1</sup>Καὶ ἐγένετο μετὰ ταῦτα καὶ ἐπάταξεν Δαυιδ τοὺς ἀλλοφύλους καὶ ἐτροπώσατο αὐτοὺς καὶ ἔλαβεν τὴν Γεθ καὶ τὰς κώμας αὐτῆς ἐκ χειρὸς ἀλλοφύλων.<sup>2</sup> καὶ ἐπάταξεν τὴν Μωαβ, καὶ ἦσαν Μωαβ παῖδες τῷ Δαυιδ φέροντες δῶρα.<sup>3</sup> καὶ ἐπάταξεν Δαυιδ τὸν Αδρααζαρ βασιλέα Σουβα Ημαθ πορευομένου αὐτοῦ ἐπιστῆσαι χεῖρα αὐτοῦ ἐπὶ ποταμὸν Εὐφράτην.<sup>4</sup> καὶ προκατελάβετο Δαυιδ αὐτῶν χίλια ἄρματα καὶ ἐπὶ τὰ χιλιάδας ἵππων καὶ εἴκοσι χιλιάδας ἀνδρῶν πεζῶν· καὶ παρέλυσεν Δαυιδ πάντα τὰ ἄρματα καὶ ὑπελίπετο ἐξ αὐτῶν ἐκατὸν ἄρματα.<sup>5</sup> καὶ ἥλθεν Σύρος ἐκ Δαμασκοῦ βοηθῆσαι Αδρααζαρ βασιλεῖ Σουβα, καὶ ἐπάταξεν Δαυιδ ἐν τῷ Σύρῳ εἴκοσι καὶ δύο χιλιάδας ἀνδρῶν.<sup>6</sup> καὶ ἔθετο Δαυιδ φρουρὰν ἐν Συρίᾳ τῇ κατὰ Δαμασκόν, καὶ ἦσαν τῷ Δαυιδ εἰς παῖδας φέροντας δῶρα. καὶ ἔσωζεν κύριος τὸν Δαυιδ ἐν πᾶσιν, οἷς ἐπορεύετο.<sup>7</sup> καὶ ἔλαβεν Δαυιδ τοὺς κλοιοὺς τοὺς χρυσοῦς, οἵ ἦσαν ἐπὶ τοὺς παῖδας Αδρααζαρ, καὶ ἥνεγκεν αὐτοὺς εἰς Ιερουσαλημ.<sup>8</sup> καὶ ἐκ τῆς μεταβηχας καὶ ἐκ τῶν ἐκλεκτῶν πόλεων τῶν Αδρααζαρ ἔλαβεν Δαυιδ χαλκὸν πολὺν σφόδρα· ἐξ αὐτοῦ ἐποίησεν Σαλωμῶν τὴν θάλασσαν τὴν χαλκῆν καὶ τοὺς στύλους καὶ τὰ σκεύη τὰ χαλκᾶ.<sup>9</sup> καὶ ἥκουσεν Θωα βασιλεὺς Ημαθ ὅτι ἐπάταξεν Δαυιδ τὴν πᾶσαν δύναμιν Αδρααζαρ βασιλέως Σουβα,<sup>10</sup> καὶ ἀπέστειλεν τὸν Ιδουραμ υἱὸν αὐτοῦ πρὸς τὸν βασιλέα Δαυιδ τοῦ ἐρωτῆσαι αὐτὸν τὰ εἰς εἰρήνην καὶ τοῦ εὐλογῆσαι αὐτὸν ὑπὲρ οὖ ἐπολέμησεν τὸν Αδρααζαρ καὶ ἐπάταξεν αὐτόν, ὅτι ἀνὴρ πολέμιος Θωα ἦν τῷ Αδρααζαρ, καὶ πάντα τὰ σκεύη ἀργυρᾶ καὶ χρυσᾶ.<sup>11</sup> καὶ ταῦτα ἡγίασεν Δαυιδ τῷ κυρίῳ τοῦ ἀργυρίου καὶ τοῦ χρυσίου, οὐ ἔλαβεν ἐκ πάντων τῶν ἔθνῶν, ἐξ Ιδουμαίας καὶ Μωαβ καὶ ἐξ υἱῶν Αμμῶν καὶ ἐκ τῶν ἀλλοφύλων καὶ ἐξ Αμαληκ.<sup>12</sup> καὶ Αβεσσα υἱὸς Σαρουια

ἐπάταξεν τὴν Ιδουμαίαν ἐν κοιλάδι τῶν ἀλῶν, ὅκτὼ καὶ δέκα χιλιάδας, <sup>13</sup>καὶ ἔθετο ἐν τῇ κοιλάδι φρουράς· καὶ ἦσαν πάντες οἱ Ιδουμαῖοι παῖδες Δαυιδ· καὶ ἔσωζεν κύριος τὸν Δαυιδ ἐν πᾶσιν, οἵς ἐπορεύετο.

<sup>14</sup>Καὶ ἐβασίλευσεν Δαυιδ ἐπὶ πάντα Ισραὴλ καὶ ἦν ποιῶν κρίμα καὶ δικαιοσύνην τῷ παντὶ λαῷ αὐτοῦ. <sup>15</sup>καὶ Ιωαβ υἱὸς Σαρουια ἐπὶ τῆς στρατιᾶς καὶ Ιωσαφατ υἱὸς Αχιλουδ ὑπομνηματογράφος <sup>16</sup>καὶ Σαδωκ υἱὸς Αχιταβ καὶ Αχιμελεχ υἱὸς Αβιαθαρ ἵερεῖς καὶ Σουσα γραμματεὺς <sup>17</sup>καὶ Βαναιας υἱὸς Ιωδας ἐπὶ τοῦ χερεθθι καὶ τοῦ φελεθθι καὶ υἱὸι Δαυιδ οἱ πρῶτοι διάδοχοι τοῦ βασιλέως.

**19** <sup>1</sup>Καὶ ἐγένετο μετὰ ταῦτα ἀπέθανεν Ναας βασιλεὺς υἱῶν Αμμων, καὶ ἐβασίλευσεν Αναν υἱὸς αὐτοῦ ἀντ' αὐτοῦ. <sup>2</sup>καὶ εἶπεν Δαυιδ Ποιήσω ἔλεος μετὰ Αναν υἱοῦ Ναας, ὡς ἐποίησεν ὁ πατὴρ αὐτοῦ μετ' ἐμοῦ ἔλεος· καὶ ἀπέστειλεν ἀγγέλους Δαυιδ τοῦ παρακαλέσαι αὐτὸν περὶ τοῦ πατρὸς αὐτοῦ. καὶ ἥλθον παῖδες Δαυιδ εἰς γῆν υἱῶν Αμμων τοῦ παρακαλέσαι αὐτόν. <sup>3</sup>καὶ εἶπον ἄρχοντες Αμμων πρὸς Αναν Μὴ δοξάζων Δαυιδ τὸν πατέρα σου ἐναντίον σου ἀπέστειλέν σοι παρακαλοῦντας; οὐχ ὅπως ἔξερευνήσωσιν τὴν πόλιν τοῦ κατασκοπῆσαι τὴν γῆν, ἥλθον παῖδες αὐτοῦ πρὸς σέ; <sup>4</sup>καὶ ἔλαβεν Αναν τοὺς παῖδας Δαυιδ καὶ ἔξύρησεν αὐτοὺς καὶ ἀφεῖλεν τῶν μανδυῶν αὐτῶν τὸ ἥμισυ ἔως τῆς ἀναβολῆς καὶ ἀπέστειλεν αὐτούς. <sup>5</sup>καὶ ἥλθον ἀπαγγεῖλαι τῷ Δαυιδ περὶ τῶν ἀνδρῶν, καὶ ἀπέστειλεν εἰς ἀπάντησιν αὐτοῖς, ὅτι ἦσαν ἡτιμωμένοι σφόδρα· καὶ εἶπεν ὁ βασιλεὺς Καθίσατε ἐν Ιεριχώ ἔως τοῦ ἀνατεῖλαι τοὺς πώγωνας ὑμῶν καὶ ἀνακάμψατε. — <sup>6</sup>καὶ εἶδον οἱ υἱοὶ Αμμων ὅτι ἥσχύνθη λαὸς Δαυιδ, καὶ ἀπέστειλεν Αναν καὶ οἱ υἱοὶ Αμμων χίλια τάλαντα ἀργυρίου τοῦ μισθώσασθαι ἔαυτοῖς ἐκ Συρίας Μεσοποταμίας καὶ ἐκ Συρίας Μοοχα καὶ ἐκ Σωβα ἄρματα καὶ ἱππεῖς <sup>7</sup>καὶ ἐμισθώσαντο ἔαυτοῖς δύο καὶ τριάκοντα χιλιάδας ἄρμάτων καὶ τὸν βασιλέα Μωχα καὶ τὸν λαὸν αὐτοῦ καὶ ἥλθον καὶ παρενέβαλον κατέναντι Μαιδαβα, καὶ οἱ υἱοὶ Αμμων συνήχθησαν ἐκ τῶν πόλεων αὐτῶν καὶ ἥλθον εἰς τὸ πολεμῆσαι. <sup>8</sup>καὶ ἤκουσεν Δαυιδ καὶ ἀπέστειλεν τὸν Ιωαβ καὶ πᾶσαν τὴν στρατιὰν τῶν δυνατῶν. <sup>9</sup>καὶ ἔξῆλθον οἱ υἱοὶ Αμμων καὶ παρατάσσονται εἰς πόλεμον παρὰ τὸν πυλῶνα τῆς πόλεως, καὶ οἱ βασιλεῖς οἱ ἐλθόντες παρενέβαλον καθ' ἔαυτοὺς ἐν τῷ πεδίῳ. <sup>10</sup>καὶ εἶδεν Ιωαβ ὅτι γεγόνασιν ἀντιπρόσωποι τοῦ πολεμεῖν πρὸς αὐτὸν κατὰ πρόσωπον καὶ ἔξόπισθεν, καὶ ἔξελέξατο ἐκ παντὸς νεανίου ἐξ Ισραὴλ, καὶ παρετάξαντο ἐναντίον τοῦ Σύρου. <sup>11</sup>καὶ τὸ κατάλοιπον τοῦ λαοῦ ἔδωκεν ἐν χειρὶ Αβεσσα ἀδελφοῦ αὐτοῦ, καὶ παρετάξαντο ἐξ ἐναντίας υἱῶν Αμμων. <sup>12</sup>καὶ εἶπεν Ἐὰν κρατήσῃ ὑπὲρ ἐμὲ Σύρος, καὶ ἔσῃ μοι εἰς σωτηρίαν, καὶ ἐὰν υἱοὶ Αμμων κρατήσωσιν ὑπὲρ σέ, καὶ σώσω σε. <sup>13</sup>ἀνδρίζου καὶ ἐνισχύσωμεν περὶ τοῦ λαοῦ ὑμῶν καὶ περὶ τῶν πόλεων τοῦ θεοῦ ὑμῶν, καὶ κύριος τὸ ἀγαθὸν ἐν ὁφθαλμοῖς αὐτοῦ ποιήσει. <sup>14</sup>καὶ παρετάξατο Ιωαβ καὶ ὁ λαὸς ὁ μετ' αὐτοῦ κατέναντι Σύρων εἰς πόλεμον, καὶ ἔφυγον ἀπ' αὐτοῦ. <sup>15</sup>καὶ οἱ υἱοὶ Αμμων εἶδον ὅτι ἔφυγον Σύροι, καὶ ἔφυγον καὶ αὐτοὶ ἀπὸ προσώπου Ιωαβ καὶ ἀπὸ προσώπου Αβεσσα τοῦ ἀδελφοῦ αὐτοῦ καὶ ἥλθον εἰς τὴν πόλιν. καὶ ἥλθεν Ιωαβ εἰς Ιερουσαλημ. — <sup>16</sup>καὶ εἶδεν Σύρος ὅτι ἐτροπώσατο αὐτὸν Ισραὴλ, καὶ ἀπέστειλεν ἀγγέλους, καὶ ἔξήγαγον τὸν Σύρον ἐκ τοῦ πέραν τοῦ ποταμοῦ, καὶ Σωφαχ

ἀρχιστράτηγος δυνάμεως Αδρααζαρ ἔμπροσθεν αὐτῶν. <sup>17</sup>καὶ ἀπηγγέλη τῷ Δαυιδ, καὶ συνήγαγεν τὸν πάντα Ισραὴλ καὶ διέβη τὸν Ιορδάνην καὶ ἥλθεν ἐπ’ αὐτοὺς καὶ παρετάξατο ἐπ’ αὐτούς, καὶ παρατάσσεται Σύρος ἐξ ἐναντίας Δαυιδ καὶ ἐπολέμησαν αὐτόν. <sup>18</sup>καὶ ἔφυγεν Σύρος ἀπὸ προσώπου Δαυιδ, καὶ ἀπέκτεινεν Δαυιδ ἀπὸ τοῦ Σύρου ἐπτὰ χιλιάδας ἄρμάτων καὶ τεσσαράκοντα χιλιάδας πεζῶν· καὶ τὸν Σωφαχ ἀρχιστράτηγον δυνάμεως ἀπέκτεινεν. <sup>19</sup>καὶ εἶδον παῖδες Αδρααζαρ ὅτι ἐπταίκασιν ἀπὸ προσώπου Ισραὴλ, καὶ διέθεντο μετὰ Δαυιδ καὶ ἐδούλευσαν αὐτῷ· καὶ οὐκ ἤθέλησεν Σύρος τοῦ βοηθῆσαι τοῖς υἱοῖς Αμμων ἔτι.

**20** <sup>1</sup>Καὶ ἐγένετο ἐν τῷ ἐπιόντι ἔτει ἐν τῇ ἔξοδῳ τῶν βασιλέων καὶ ἥγαγεν Ιωαβ πᾶσαν τὴν δύναμιν τῆς στρατιᾶς, καὶ ἔφθειραν τὴν χώραν υἱῶν Αμμων· καὶ ἥλθεν καὶ περιεκάθισεν τὴν Ραββα· καὶ Δαυιδ ἐκάθητο ἐν Ιερουσαλημ· καὶ ἐπάταξεν Ιωαβ τὴν Ραββα καὶ κατέσκαψεν αὐτήν. <sup>2</sup>καὶ ἔλαβεν Δαυιδ τὸν στέφανον Μολχολ βασιλέως αὐτῶν ἀπὸ τῆς κεφαλῆς αὐτοῦ, καὶ εὑρέθη ὁ σταθμὸς αὐτοῦ τάλαντον χρυσίου, καὶ ἐν αὐτῷ λίθος τίμιος, καὶ ἦν ἐπὶ τὴν κεφαλὴν Δαυιδ· καὶ σκῦλα τῆς πόλεως ἔξηνεγκεν πολλὰ σφόδρα. <sup>3</sup>καὶ τὸν λαὸν τὸν ἐν αὐτῇ ἔξήγαγεν καὶ διέπρισεν πρίστιν καὶ ἐν σκεπάρνοις σιδηροῖς· καὶ οὕτως ἐποίησεν Δαυιδ τοῖς πᾶσιν υἱοῖς Αμμων· καὶ ἀνέστρεψεν Δαυιδ καὶ πᾶς ὁ λαὸς αὐτοῦ εἰς Ιερουσαλημ.

<sup>4</sup>Καὶ ἐγένετο μετὰ ταῦτα καὶ ἐγένετο ἔτι πόλεμος ἐν Γαζερ μετὰ τῶν ἀλλοφύλων. τότε ἐπάταξεν Σοβοχαι ὁ Ουσαθὶ τὸν Σαφου ἀπὸ τῶν υἱῶν τῶν γιγάντων καὶ ἐταπείνωσεν αὐτόν. — <sup>5</sup>καὶ ἐγένετο ἔτι πόλεμος μετὰ τῶν ἀλλοφύλων· καὶ ἐπάταξεν Ελλαναν υἱὸς Ιαΐρ τὸν Λεεμι ἀδελφὸν Γολιαθ τοῦ Γεθθαίου, καὶ ξύλον δόρατος αὐτοῦ ὡς ἀντίον ὑφαινόντων. — <sup>6</sup>καὶ ἐγένετο ἔτι πόλεμος ἐν Γεθ, καὶ ἦν ἀνὴρ ὑπερμεγέθης, καὶ δάκτυλοι αὐτοῦ ἔξ καὶ ἔξ, εἴκοσι τέσσαρες, καὶ οὗτος ἦν ἀπόγονος γιγάντων. <sup>7</sup>καὶ ὠνείδισεν τὸν Ισραὴλ, καὶ ἐπάταξεν αὐτὸν Ιωναθαν υἱὸς Σαμαα ἀδελφοῦ Δαυιδ. — <sup>8</sup>οὕτοι ἐγένοντο Ραφα ἐν Γεθ· πάντες ἦσαν τέσσαρες γίγαντες, καὶ ἐπεσον ἐν χειρὶ Δαυιδ καὶ ἐν χειρὶ παίδων αὐτοῦ.

**21** <sup>1</sup>Καὶ ἐστη διάβολος ἐν τῷ Ισραὴλ καὶ ἐπέσεισεν τὸν Δαυιδ τοῦ ἀριθμῆσαι τὸν Ισραὴλ. <sup>2</sup>καὶ εἶπεν ὁ βασιλεὺς Δαυιδ πρὸς Ιωαβ καὶ πρὸς τοὺς ἄρχοντας τῆς δυνάμεως Πορεύθητε ἀριθμήσατε τὸν Ισραὴλ ἀπὸ Βηρσαβεε καὶ ἔως Δαν καὶ ἐνέγκατε πρός με, καὶ γνώσομαι τὸν ἀριθμὸν αὐτῶν. <sup>3</sup>καὶ εἶπεν Ιωαβ Προσθείη κύριος ἐπὶ τὸν λαὸν αὐτοῦ ὡς αὐτοὶ ἐκατονταπλασίως, καὶ οἱ ὁφθαλμοὶ κυρίου μου τοῦ βασιλέως βλέποντες· πάντες τῷ κυρίῳ μου παῖδες· ἵνα τί ζητεῖ ὁ κύριός μου τοῦτο; ἵνα μὴ γένηται εἰς ἀμαρτίαν τῷ Ισραὴλ. <sup>4</sup>τὸ δὲ ῥῆμα τοῦ βασιλέως ἐκραταιώθη ἐπὶ τῷ Ιωαβ. καὶ ἔξῃλθεν Ιωαβ καὶ διῆλθεν ἐν παντὶ ὁρίῳ Ισραὴλ καὶ ἥλθεν εἰς Ιερουσαλημ. <sup>5</sup>καὶ ἔδωκεν Ιωαβ τὸν ἀριθμὸν τῆς ἐπισκέψεως τοῦ λαοῦ τῷ Δαυιδ, καὶ ἦν πᾶς Ισραὴλ χίλιαι χιλιάδες καὶ ἐκατὸν χιλιάδες ἀνδρῶν ἐσπασμένων μάχαιραν καὶ Ιουδας τετρακόσιαι καὶ ὅγδοήκοντα χιλιάδες ἀνδρῶν ἐσπασμένων μάχαιραν. <sup>6</sup>καὶ τὸν Λευι καὶ τὸν Βενιαμιν οὐκ ἤριθμησεν ἐν μέσῳ αὐτῶν, ὅτι κατίσχυσεν λόγος τοῦ βασιλέως τὸν Ιωαβ.

<sup>7</sup>Καὶ πονηρὸν ἐφάνη ἐναντίον τοῦ θεοῦ περὶ τοῦ πράγματος τούτου, καὶ ἐπάταξεν τὸν Ισραὴλ.  
<sup>8</sup>καὶ εἶπεν Δαυὶδ πρὸς τὸν θεόν· Ἡμάρτηκα σφόδρα ὅτι ἐποίησα τὸ πρᾶγμα τοῦτο· καὶ νῦν περίελε δὴ τὴν κακίαν παιδός σου, ὅτι ἐματαιώθη σφόδρα. <sup>9</sup>καὶ ἐλάλησεν κύριος πρὸς Γαδ ὁρῶντα Δαυὶδ λέγων  
<sup>10</sup>Πορεύου καὶ λάλησον πρὸς Δαυὶδ λέγων Οὔτως λέγει κύριος Τρία αἱρω ἐγὼ ἐπὶ σέ, ἔκλεξαι σεαυτῷ ἐν ἐξ αὐτῶν καὶ ποιήσω σοι. <sup>11</sup>καὶ ἥλθεν Γαδ πρὸς Δαυὶδ καὶ εἶπεν αὐτῷ Οὔτως λέγει κύριος  
"Ἐκλεξαι σεαυτῷ <sup>12</sup>ἢ τρία ἔτη λιμοῦ, ἢ τρεῖς μῆνας φεύγειν σε ἐκ προσώπου ἔχθρῶν σου καὶ μάχαιραν ἔχθρῶν σου τοῦ ἐξολεθρεῦσαι, ἢ τρεῖς ἡμέρας ρομφαίαν κυρίου καὶ θάνατον ἐν τῇ γῇ καὶ ἄγγελος κυρίου ἐξολεθρεύων ἐν πάσῃ κληρονομίᾳ Ισραὴλ· καὶ νῦν ἵδε τὶ ἀποκριθῶ τῷ ἀποστείλαντί με λόγον. <sup>13</sup>καὶ εἶπεν Δαυὶδ πρὸς Γαδ Στενά μοι καὶ τὰ τρία σφόδρα· ἐμπεσοῦμαι δὴ εἰς χεῖρας κυρίου, ὅτι πολλοὶ οἱ οἰκτιρμοὶ αὐτοῦ σφόδρα, καὶ εἰς χεῖρας ἀνθρώπων οὐ μὴ ἐμπέσω. <sup>14</sup>καὶ ἔδωκεν κύριος θάνατον ἐν Ισραὴλ, καὶ ἐπεσον ἐξ Ισραὴλ ἐβδομήκοντα χιλιάδες ἀνδρῶν. <sup>15</sup>καὶ ἀπέστειλεν ὁ θεὸς ἄγγελον εἰς Ιερουσαλήμ τοῦ ἐξολεθρεῦσαι αὐτήν. καὶ ὡς ἐξωλέθρευσεν, εἶδεν κύριος καὶ μετεμελήθη ἐπὶ τῇ κακίᾳ καὶ εἶπεν τῷ ἀγγέλῳ τῷ ἐξολεθρεύοντι Ἰκανούσθω σοι, ἀνες τὴν χεῖρά σου· καὶ ὁ ἄγγελος κυρίου ἐστὼς ἐν τῷ ἄλω Ορνα τοῦ Ιεβουσαίου. <sup>16</sup>καὶ ἐπῆρεν Δαυὶδ τοὺς ὁφθαλμοὺς αὐτοῦ καὶ εἶδεν τὸν ἄγγελον κυρίου ἐστῶτα ἀνὰ μέσον τῆς γῆς καὶ ἀνὰ μέσον τοῦ οὐρανοῦ, καὶ ἡ ρομφαία αὐτοῦ ἐσπασμένη ἐν τῇ χειρὶ αὐτοῦ ἐκτεταμένη ἐπὶ Ιερουσαλήμ· καὶ ἐπεσεν Δαυὶδ καὶ οἱ πρεσβύτεροι περιβεβλημένοι ἐν σάκκοις ἐπὶ πρόσωπον αὐτῶν. <sup>17</sup>καὶ εἶπεν Δαυὶδ πρὸς τὸν θεόν Οὐκ ἐγὼ εἴπα τοῦ ἀριθμῆσαι ἐν τῷ λαῷ; καὶ ἐγὼ εἰμὶ ὁ ἀμαρτών, κακοποιῶν ἐκακοποίησα· καὶ ταῦτα τὰ πρόβατα τί ἐποίησαν; κύριε ὁ θεός, γενηθήτω ἡ χείρ σου ἐν ἐμοὶ καὶ ἐν τῷ οἴκῳ τοῦ πατρός μου καὶ μὴ ἐν τῷ λαῷ σου εἰς ἀπώλειαν, κύριε. <sup>18</sup>καὶ ἄγγελος κυρίου εἶπεν τῷ Γαδ τοῦ εἰπεῖν πρὸς Δαυὶδ ἵνα ἀναβῇ τοῦ στῆσαι θυσιαστήριον τῷ κυρίῳ ἐν ἄλω Ορνα τοῦ Ιεβουσαίου. <sup>19</sup>καὶ ἀνέβη Δαυὶδ κατὰ τὸν λόγον Γαδ, ὃν ἐλάλησεν ἐν ὀνόματι κυρίου. <sup>20</sup>καὶ ἐπέστρεψεν Ορνα καὶ εἶδεν τὸν βασιλέα καὶ τέσσαρες υἱοὶ αὐτοῦ μετ' αὐτοῦ μεθαχαβιν· καὶ Ορνα ἦν ἀλοῶν πυρούς. <sup>21</sup>καὶ ἥλθεν Δαυὶδ πρὸς Ορναν, καὶ Ορνα ἐξῆλθεν ἐκ τῆς ἄλω καὶ προσεκύνησεν τῷ Δαυὶδ τῷ προσώπῳ ἐπὶ τὴν γῆν. <sup>22</sup>καὶ εἶπεν Δαυὶδ πρὸς Ορνα Δός μοι τὸν τόπον σου τῆς ἄλω, καὶ οἰκοδομήσω ἐπ' αὐτῷ θυσιαστήριον τῷ κυρίῳ· ἐν ἀργυρίῳ ἀξίῳ δός μοι αὐτόν, καὶ παύσεται ἡ πληγὴ ἐκ τοῦ λαοῦ. <sup>23</sup>καὶ εἶπεν Ορνα πρὸς Δαυὶδ Λαβὲ σεαυτῷ, καὶ ποιησάτω ὁ κύριός μου ὁ βασιλεὺς τὸ ἀγαθὸν ἐναντίον αὐτοῦ· ἵδε δεδῶκα τοὺς μόσχους εἰς ὀλοκαύτωσιν καὶ τὸ ἄροτρον καὶ τὰς ἀμάξας εἰς ξύλα καὶ τὸν σῖτον εἰς θυσίαν, τὰ πάντα δεδῶκα. <sup>24</sup>καὶ εἶπεν ὁ βασιλεὺς Δαυὶδ τῷ Ορνα Οὐχί, ὅτι ἀγοράζων ἀγοράζω ἐν ἀργυρίῳ ἀξίῳ· ὅτι οὐ μὴ λάβω ἂ ἐστίν σοι κυρίῳ τοῦ ἀνενέγκαι ὀλοκαύτωσιν δωρεὰν κυρίῳ. <sup>25</sup>καὶ ἔδωκεν Δαυὶδ τῷ Ορνα ἐν τῷ τόπῳ αὐτοῦ σίκλους χρυσίου ὀλκῆς ἐξακοσίους. <sup>26</sup>καὶ ὠκοδόμησεν Δαυὶδ ἐκεῖ θυσιαστήριον κυρίῳ καὶ ἀνήνεγκεν ὀλοκαυτώματα καὶ σωτηρίου· καὶ ἐβόησεν πρὸς κύριον, καὶ ἐπήκουσεν αὐτῷ ἐν πυρὶ ἐκ τοῦ οὐρανοῦ ἐπὶ τὸ θυσιαστήριον τῆς ὀλοκαυτώσεως καὶ κατανάλωσεν τὴν ὀλοκαύτωσιν. <sup>27</sup>καὶ εἶπεν κύριος πρὸς τὸν ἄγγελον, καὶ κατέθηκεν τὴν ρομφαίαν εἰς τὸν κολεόν.

— <sup>28</sup>ἐν τῷ καιρῷ ἐκείνῳ ἐν τῷ ἰδεῖν τὸν Δαυὶδ ὅτι ἐπήκουσεν αὐτῷ κύριος ἐν τῷ ἄλῳ Ορνα τοῦ Ιεβουσαίου, καὶ ἐθυσίασεν ἐκεῖ. <sup>29</sup>καὶ σκηνὴ κυρίου, ἣν ἐποίησεν Μωυσῆς ἐν τῇ ἑρήμω, καὶ θυσιαστήριον τῶν ὀλοκαυτωμάτων ἐν τῷ καιρῷ ἐκείνῳ ἐν Βαμα ἐν Γαβαων. <sup>30</sup>καὶ οὐκ ἡδύνατο Δαυὶδ τοῦ πορευθῆναι ἔμπροσθεν αὐτοῦ τοῦ ζητῆσαι τὸν θεόν, ὅτι κατέσπευσεν ἀπὸ προσώπου τῆς ρόμφαίας ἀγγέλου κυρίου.

22 <sup>1</sup>Καὶ εἶπεν Δαυὶδ Οὗτός ἐστιν ὁ οἶκος κυρίου τοῦ θεοῦ, καὶ τοῦτο τὸ θυσιαστήριον εἰς ὀλοκαύτωσιν τῷ Ισραὴλ. <sup>2</sup>καὶ εἶπεν Δαυὶδ συναγαγεῖν πάντας τοὺς προσηλύτους ἐν γῇ Ισραὴλ καὶ κατέστησεν λατόμους λατομῆσαι λίθους ξυστοὺς τοῦ οἰκοδομῆσαι οἶκον τῷ θεῷ. <sup>3</sup>καὶ σίδηρον πολὺν εἰς τοὺς ἥλους τῶν θυρωμάτων καὶ τῶν πυλῶν καὶ τοὺς στροφεῖς ἡτοίμασεν Δαυὶδ καὶ χαλκὸν εἰς πλῆθος, οὐκ ἦν σταθμός. <sup>4</sup>καὶ ξύλα κέδρινα, οὐκ ἦν ἀριθμός, ὅτι ἐφέροσαν οἱ Σιδώνιοι καὶ οἱ Τύριοι ξύλα κέδρινα εἰς πλῆθος τῷ Δαυὶδ. <sup>5</sup>καὶ εἶπεν Δαυὶδ Σαλωμῶν ὁ νίος μου παιδάριον ἀπαλόν, καὶ ὁ οἶκος τοῦ οἰκοδομῆσαι τῷ κυρίῳ εἰς μεγαλωσύνην ἄνω, εἰς ὄνομα καὶ εἰς δόξαν εἰς πᾶσαν τὴν γῆν ἐτοιμάσω αὐτῷ· καὶ ἡτοίμασεν Δαυὶδ εἰς πλῆθος ἔμπροσθεν τῆς τελευτῆς αὐτοῦ. — <sup>6</sup>καὶ ἐκάλεσεν Σαλωμῶν τὸν νίον αὐτοῦ καὶ ἐνετείλατο αὐτῷ τοῦ οἰκοδομῆσαι τὸν οἶκον τῷ κυρίῳ θεῷ Ισραὴλ. <sup>7</sup>καὶ εἶπεν Δαυὶδ Σαλωμῶν Τέκνουν, ἐμοὶ ἐγένετο ἐπὶ Ψυχῇ τοῦ οἰκοδομῆσαι οἶκον τῷ ὀνόματι κυρίου θεοῦ. <sup>8</sup>καὶ ἐγένετο ἐπ’ ἐμοὶ λόγος κυρίου λέγων Αἴμα εἰς πλῆθος ἐξέχεας καὶ πολέμους μεγάλους ἐποίησας· οὐκ οἰκοδομήσεις οἶκον τῷ ὀνόματί μου, ὅτι αἴματα πολλὰ ἐξέχεας ἐπὶ τῆς γῆς ἐναντίον μου. <sup>9</sup>ἰδοὺ νίος τίκτεταί σοι, οὗτος ἔσται ἀνὴρ ἀναπαύσεως, καὶ ἀναπαύσω αὐτὸν ἀπὸ πάντων τῶν ἔχθρῶν κυκλόθεν, ὅτι Σαλωμῶν ὄνομα αὐτῷ, καὶ εἰρήνην καὶ ἡσυχίαν δώσω ἐπὶ Ισραὴλ ἐν ταῖς ἡμέραις αὐτοῦ. <sup>10</sup>οὗτος οἰκοδομήσει οἶκον τῷ ὀνόματί μου, καὶ οὗτος ἔσται μοι εἰς νίον κάγὼ αὐτῷ εἰς πατέρα, καὶ ἀνορθώσω θρόνον βασιλείας αὐτοῦ ἐν Ισραὴλ ἔως αἰώνος. <sup>11</sup>καὶ νῦν, νίέ μου, ἔσται μετὰ σοῦ κύριος, καὶ εὐοδώσει καὶ οἰκοδομήσεις οἶκον τῷ κυρίῳ θεῷ σου, ὡς ἐλάλησεν περὶ σοῦ. <sup>12</sup>ἄλλ’ ἡ δῷη σοι σοφίαν καὶ σύνεσιν κύριος καὶ κατισχύσαι σε ἐπὶ Ισραὴλ καὶ τοῦ φυλάσσεσθαι καὶ τοῦ ποιεῖν τὸν νόμον κυρίου τοῦ θεοῦ σου. <sup>13</sup>τότε εὔοδώσει, ἐὰν φυλάξῃς τοῦ ποιεῖν τὰ προστάγματα καὶ τὰ κρίματα, ἢ ἐνετείλατο κύριος τῷ Μωυσῇ ἐπὶ Ισραὴλ· ἀνδρίζου καὶ ἵσχυε, μὴ φοβοῦ μηδὲ πτοηθῆς. <sup>14</sup>καὶ ἴδοὺ ἐγὼ κατὰ τὴν πτωχείαν μου ἡτοίμασα εἰς οἶκον κυρίου χρυσίου ταλάντων ἑκατὸν χιλιάδας καὶ ἀργυρίου ταλάντων χιλίας χιλιάδας καὶ χαλκὸν καὶ σίδηρον, οὐδὲ οὐκ ἔστιν σταθμός, ὅτι εἰς πλῆθος ἔστιν· καὶ ξύλα καὶ λίθους ἡτοίμασα, καὶ πρὸς ταῦτα πρόσθεις. <sup>15</sup>καὶ μετὰ σοῦ εἰς πλῆθος ποιούντων ἔργα τεχνίται καὶ οἰκοδόμοι λίθων καὶ τέκτονες ξύλων καὶ πᾶς σοφὸς ἐν παντὶ ἔργῳ. <sup>16</sup>ἐν χρυσίᾳ, ἐν ἀργυρίῳ, ἐν χαλκῷ καὶ ἐν σιδήρῳ οὐκ ἔστιν ἀριθμός. ἀνάστηθι καὶ ποίει, καὶ κύριος μετὰ σοῦ. — <sup>17</sup>καὶ ἐνετείλατο Δαυὶδ τοῖς πᾶσιν ἄρχουσιν Ισραὴλ ἀντιλαβέσθαι τῷ Σαλωμῶν νίῷ αὐτοῦ <sup>18</sup>Οὐχὶ κύριος μεθ’ ὑμῶν; καὶ ἀνέπαυσεν ὑμᾶς κυκλόθεν, ὅτι ἔδωκεν ἐν χερσὶν τοὺς κατοικοῦντας τὴν γῆν, καὶ ὑπετάγη ἡ γῆ ἐναντίον κυρίου καὶ ἐναντίον λαοῦ αὐτοῦ. <sup>19</sup>νῦν δότε καρδίας ὑμῶν καὶ ψυχὰς ὑμῶν τοῦ ζητῆσαι τῷ κυρίῳ θεῷ ὑμῶν καὶ ἐγέρθητε καὶ οἰκοδομήσατε ἀγίασμα κυρίῳ τῷ θεῷ ὑμῶν

τοῦ εἰσενέγκαι τὴν κιβωτὸν διαθήκης κυρίου καὶ σκεύη τὰ ἄγια τοῦ θεοῦ εἰς οἶκον τὸν οἰκοδομούμενον τῷ ὀνόματι κυρίου.

23 <sup>1</sup>Καὶ Δαυὶδ πρεσβύτης καὶ πλήρης ἡμερῶν καὶ ἐβασίλευσεν Σαλωμῶν τὸν υἱὸν αὐτοῦ ἀντ' αὐτοῦ ἐπὶ Ισραὴλ. <sup>2</sup>καὶ συνήγαγεν τοὺς πάντας ἄρχοντας Ισραὴλ καὶ τοὺς ἱερεῖς καὶ τοὺς Λευίτας. <sup>3</sup>καὶ ἥριθμήθησαν οἱ Λευῖται ἀπὸ τριακονταετοῦς καὶ ἐπάνω, καὶ ἐγένετο ὁ ἀριθμὸς αὐτῶν κατὰ κεφαλὴν αὐτῶν εἰς ἄνδρας τριάκοντα καὶ ὀκτὼ χιλιάδας. <sup>4</sup>ἀπὸ τούτων ἐργοδιῶκται ἐπὶ τὰ ἔργα οἴκου κυρίου εἴκοσι τέσσαρες χιλιάδες καὶ γραμματεῖς καὶ κριταὶ ἑξακισχίλιοι <sup>5</sup>καὶ τέσσαρες χιλιάδες πυλωροὶ καὶ τέσσαρες χιλιάδες αἰνοῦντες τῷ κυρίῳ ἐν τοῖς ὄργανοις, οἵς ἐποίησεν τοῦ αἰνεῖν τῷ κυρίῳ. — <sup>6</sup>καὶ διεῖλεν αὐτοὺς Δαυὶδ ἐφημερίας τοῖς υἱοῖς Λευι, τῷ Γεδσων, Κααθ, Μεραρι. <sup>7</sup>καὶ τῷ Παροσωμ, τῷ Εδαν καὶ τῷ Σεμεϊ. <sup>8</sup>υἱὸι τῷ Εδαν· ὁ ἄρχων Ιηλ καὶ Ζεθομ καὶ Ιωηλ, τρεῖς. <sup>9</sup>υἱὸι Σεμεϊ· Σαλωμῆ καὶ Ιηλ καὶ Αιδαν, τρεῖς. οὗτοι ἄρχοντες τῶν πατριῶν τῷ Εδαν. <sup>10</sup>καὶ τοῖς υἱοῖς Σεμεϊ· Ιεθ καὶ Ζιζα καὶ Ιωας καὶ Βερια· οὗτοι υἱοὶ Σεμεϊ, τέσσαρες. <sup>11</sup>καὶ ἦν Ιεθ ὁ ἄρχων καὶ Ζιζα ὁ δεύτερος· καὶ Ιωας καὶ Βερια οὐκ ἐπλήθυναν υἱὸνς καὶ ἐγένοντο εἰς οἶκον πατριᾶς εἰς ἐπίσκεψιν μίαν. — <sup>12</sup>υἱὸι Κααθ· Αμβραμ, Ισσααρ, Χεβρων, Οζηλ, τέσσαρες. <sup>13</sup>υἱὸι Αμβραμ· Ααρων καὶ Μωυσῆς καὶ διεστάλη Ααρων τοῦ ἀγίασθῆναι ἄγια ἀγίων αὐτὸς καὶ οἱ υἱοὶ αὐτοῦ ἔως αἰῶνος τοῦ θυμιᾶν ἐναντίον τοῦ κυρίου λειτουργεῖν καὶ ἐπεύχεσθαι ἐπὶ τῷ ὀνόματι αὐτοῦ ἔως αἰῶνος. <sup>14</sup>καὶ Μωυσῆς ἄνθρωπος τοῦ θεοῦ, υἱὸι αὐτοῦ ἐκλήθησαν εἰς φυλὴν τοῦ Λευι. <sup>15</sup>υἱὸι Μωυσῆ· Γηρσαμ καὶ Ελιεζερ. <sup>16</sup>υἱὸι Γηρσαμ· Σουβαὴλ ὁ ἄρχων. <sup>17</sup>καὶ ἦσαν υἱοὶ τῷ Ελιεζερ· Ρααβια ὁ ἄρχων· καὶ οὐκ ἦσαν τῷ Ελιεζερ υἱοὶ ἔτεροι. καὶ υἱοὶ Ρααβια ηὔξηθησαν εἰς ὑψος. <sup>18</sup>υἱὸι Ισσααρ· Σαλωμαθ ὁ ἄρχων. <sup>19</sup>υἱὸι Χεβρων· Ιδουδ ὁ ἄρχων, Αμαδια ὁ δεύτερος, Οζηλ ὁ τρίτος, Ικεμιας ὁ τέταρτος. <sup>20</sup>υἱὸι Οζηλ· Μιχας ὁ ἄρχων καὶ Ισια ὁ δεύτερος. — <sup>21</sup>υἱὸι Μεραρι· Μοολι καὶ Μουσι. υἱοὶ Μοολι· Ελεαζαρ καὶ Κις. <sup>22</sup>καὶ ἀπέθανεν Ελεαζαρ, καὶ οὐκ ἦσαν αὐτῷ υἱοὶ ἀλλ' ἦ θυγατέρες, καὶ ἔλαβον αὐτὰς υἱοὶ Κις ἀδελφοὶ αὐτῶν. <sup>23</sup>υἱὸι Μουσι· Μοολι καὶ Εδερ καὶ Ιαριμωθ, τρεῖς. — <sup>24</sup>οὗτοι υἱοὶ Λευι κατ' οἶκους πατριῶν αὐτῶν, ἄρχοντες τῶν πατριῶν αὐτῶν κατὰ τὴν ἐπίσκεψιν αὐτῶν κατὰ τὸν ἀριθμὸν ὄνομάτων αὐτῶν κατὰ κεφαλὴν αὐτῶν, ποιοῦντες τὰ ἔργα λειτουργίας οἴκου κυρίου ἀπὸ εἰκοσαετοῦς καὶ ἐπάνω. <sup>25</sup>ὅτι εἴπεν Δαυὶδ Κατέπαυσεν κύριος ὁ θεὸς Ισραὴλ τῷ λαῷ αὐτοῦ καὶ κατεσκήνωσεν ἐν Ιερουσαλημ ἔως αἰῶνος. <sup>26</sup>καὶ οἱ Λευῖται οὐκ ἦσαν αἴροντες τὴν σκηνὴν καὶ τὰ πάντα σκεύη αὐτῆς εἰς τὴν λειτουργίαν αὐτῆς. <sup>27</sup>ὅτι ἐν τοῖς λόγοις Δαυὶδ τοῖς ἐσχάτοις ἐστὶν ὁ ἀριθμὸς υἱῶν Λευι ἀπὸ εἰκοσαετοῦς καὶ ἐπάνω, <sup>28</sup>ὅτι ἔστησεν αὐτοὺς ἐπὶ χεῖρα Ααρων τοῦ λειτουργεῖν ἐν οἴκῳ κυρίου ἐπὶ τὰς αὐλὰς καὶ ἐπὶ τὰ παστοφόρια καὶ ἐπὶ τὸν καθαρισμὸν τῶν πάντων ἀγίων καὶ ἐπὶ τὰ ἔργα λειτουργίας οἴκου τοῦ θεοῦ, <sup>29</sup>εἰς τοὺς ἄρτους τῆς προθέσεως, εἰς τὴν σεμίδαλιν τῆς θυσίας καὶ εἰς τὰ λάγανα τὰ ἄζυμα καὶ εἰς τήγανον καὶ εἰς τὴν πεφυραμένην καὶ εἰς πᾶν μέτρον <sup>30</sup>καὶ τοῦ στῆναι πρῷ τοῦ αἰνεῖν ἔξομολογεῖσθαι τῷ κυρίῳ καὶ οὕτως τὸ ἐσπέρας <sup>31</sup>καὶ ἐπὶ πάντων τῶν ἀναφερομένων ὀλοκαυτωμάτων τῷ κυρίῳ ἐν τοῖς σαββάτοις καὶ ἐν ταῖς νεομηνίαις καὶ ἐν ταῖς ἑορταῖς κατὰ ἀριθμὸν

κατὰ τὴν κρίσιν ἐπ’ αὐτοῖς διὰ παντὸς τῷ κυρίῳ. <sup>32</sup>καὶ φυλάξουσιν τὰς φυλακὰς σκηνῆς τοῦ μαρτυρίου καὶ τὰς φυλακὰς υἱῶν Ααρων ἀδελφῶν αὐτῶν τοῦ λειτουργεῖν ἐν οἴκῳ κυρίου.

**24** <sup>1</sup>Καὶ τοῖς υἱοῖς Ααρων διαιρέσεις· υἱὸι Ααρων Ναδαβ καὶ Αβιουδ, Ελεαζαρ καὶ Ιθαμαρ· <sup>2</sup>καὶ ἀπέθανεν Ναδαβ καὶ Αβιουδ ἐναντίον τοῦ πατρὸς αὐτῶν, καὶ υἱὸι οὐκ ἦσαν αὐτοῖς· καὶ ιεράτευσεν Ελεαζαρ καὶ Ιθαμαρ υἱὸι Ααρων. <sup>3</sup>καὶ διεῖλεν αὐτοὺς Δαυιδ καὶ Σαδωκ ἐκ τῶν υἱῶν Ελεαζαρ καὶ Αχιμελεχ ἐκ τῶν υἱῶν Ιθαμαρ κατὰ τὴν ἐπίσκεψιν αὐτῶν κατὰ τὴν λειτουργίαν αὐτῶν κατ’ οἴκους πατριῶν αὐτῶν. <sup>4</sup>καὶ εὑρέθησαν υἱὸι Ελεαζαρ πλείους εἰς ἄρχοντας τῶν δυνατῶν παρὰ τοὺς υἱοὺς Ιθαμαρ, καὶ διεῖλεν αὐτούς, τοῖς υἱοῖς Ελεαζαρ ἄρχοντας εἰς οἴκους πατριῶν ἔξ καὶ δέκα καὶ τοῖς υἱοῖς Ιθαμαρ κατ’ οἴκους πατριῶν ὀκτώ. <sup>5</sup>καὶ διεῖλεν αὐτούς κατὰ κλήρους τούτους πρὸς τούτους, ὅτι ἦσαν ἄρχοντες τῶν ἀγίων καὶ ἄρχοντες κυρίου ἐν τοῖς υἱοῖς Ελεαζαρ καὶ ἐν τοῖς υἱοῖς Ιθαμαρ· <sup>6</sup>καὶ ἔγραψεν αὐτοὺς Σαμαιας υἱὸς Ναθαναὴλ ὁ γραμματεὺς ἐκ τοῦ Λευι κατέναντι τοῦ βασιλέως καὶ τῶν ἄρχόντων καὶ Σαδωκ ὁ ιερεὺς καὶ Αχιμελεχ υἱὸς Αβιαθαρ καὶ ἄρχοντες τῶν πατριῶν τῶν ιερέων καὶ τῶν Λευιτῶν, οἴκου πατριᾶς εἰς εἴς τῷ Ελεαζαρ καὶ εἴς εἴς τῷ Ιθαμαρ. — <sup>7</sup>καὶ ἔξῆλθεν ὁ κλῆρος ὁ πρῶτος τῷ Ιαριβ, τῷ Ιδεΐα ὁ δεύτερος, <sup>8</sup>τῷ Χαρημ ὁ τρίτος, τῷ Σεωριμ ὁ τέταρτος, <sup>9</sup>τῷ Μελχια ὁ πέμπτος, τῷ Μιαμιν ὁ ἔκτος, <sup>10</sup>τῷ Κως ὁ ἔβδομος, τῷ Αβια ὁ ὅγδοος, <sup>11</sup>τῷ Ἰησοῦ ὁ ἔνατος, τῷ Σεχενια ὁ δέκατος, <sup>12</sup>τῷ Ελιασιβ ὁ ἑνδέκατος, τῷ Ιακιμ ὁ δωδέκατος, <sup>13</sup>τῷ Οχχοφα ὁ τρισκαιδέκατος, τῷ Ισβααλ ὁ τεσσαρεσκαιδέκατος, <sup>14</sup>τῷ Βελγα ὁ πεντεκαιδέκατος, τῷ Εμμηρ ὁ ἑκκαιδέκατος, <sup>15</sup>τῷ Χηζιρ ὁ ἑπτακαιδέκατος, τῷ Αφεση ὁ ὀκτωκαιδέκατος, <sup>16</sup>τῷ Φεταια ὁ ἐννεακαιδέκατος, τῷ Εζεκηλ ὁ εἰκοστός, <sup>17</sup>τῷ Ιαχιν ὁ εἴς καὶ εἰκοστός, τῷ Γαμουλ ὁ δεύτερος καὶ εἰκοστός, <sup>18</sup>τῷ Δαλαια ὁ τρίτος καὶ εἰκοστός, τῷ Μαασαι ὁ τέταρτος καὶ εἰκοστός. <sup>19</sup>αὕτη ἡ ἐπίσκεψις αὐτῶν κατὰ τὴν λειτουργίαν αὐτῶν τοῦ εἰσπορεύεσθαι εἰς οἴκον κυρίου κατὰ τὴν κρίσιν αὐτῶν διὰ χειρὸς Ααρων πατρὸς αὐτῶν, ὡς ἐνετείλατο κύριος ὁ θεὸς Ισραηλ.

<sup>20</sup>Καὶ τοῖς υἱοῖς Λευι τοῖς καταλοίποις· τοῖς υἱοῖς Αμβραμ Σουβαηλ· τοῖς υἱοῖς Σουβαηλ Ιαδια.

<sup>21</sup>τῷ Ρααβια ὁ ἄρχων Ιεσιας. <sup>22</sup>καὶ τῷ Ισσαρι Σαλωμωθ· τοῖς υἱοῖς Σαλωμωθ Ιαθ. <sup>23</sup>υἱοὶ Ιεδιου·

Αμαδια ὁ δεύτερος, Ιαζιηλ ὁ τρίτος, Ιοκομ ὁ τέταρτος. <sup>24</sup>υἱοὶ Οζιηλ Μιχα· υἱοὶ Μιχα Σαμηρ.

<sup>25</sup>ἀδελφὸς Μιχα Ισια· υἱοὶ Ισια Ζαχαρια. <sup>26</sup>υἱοὶ Μεραρι Μοολι καὶ Μουσι, υἱοὶ Οζια, υἱοὶ Βοννι.

<sup>27</sup>υἱοὶ Μεραρι τῷ Οζια, υἱοὶ αὐτοῦ Ισοαμ καὶ Ζακχουρ καὶ Αβδι. <sup>28</sup>τῷ Μοολι Ελεαζαρ καὶ Ιθαμαρ· καὶ ἀπέθανεν Ελεαζαρ, καὶ οὐκ ἦσαν αὐτῷ υἱοί. <sup>29</sup>τῷ Κις· υἱοὶ τοῦ Κις Ιραμαηλ. <sup>30</sup>καὶ υἱοὶ τοῦ Μουσι Μοολι καὶ Εδερ καὶ Ιαριμωθ. οὗτοι υἱοὶ τῶν Λευιτῶν κατ’ οἴκους πατριῶν αὐτῶν. <sup>31</sup>καὶ ἔλαβον καὶ αὐτοὶ κλήρους καθὼς οἱ ἀδελφοὶ αὐτῶν υἱοὶ Ααρων ἐναντίον τοῦ βασιλέως καὶ Σαδωκ καὶ Αχιμελεχ καὶ ἄρχόντων πατριῶν τῶν ιερέων καὶ τῶν Λευιτῶν, πατριάρχαι αρααβ καθὼς οἱ ἀδελφοὶ αὐτοῦ οἱ νεώτεροι.

**25** <sup>1</sup>Καὶ ἔστησεν Δαυιδ ὁ βασιλεὺς καὶ οἱ ἄρχοντες τῆς δυνάμεως εἰς τὰ ἔργα τοὺς υἱοὺς Ασαφ καὶ Αιμαν καὶ Ιδιθων τοὺς ἀποφθεγγομένους ἐν κινύραις καὶ ἐν νάβλαις καὶ ἐν κυμβάλοις. καὶ

ἐγένετο ὁ ἀριθμὸς αὐτῶν κατὰ κεφαλὴν αὐτῶν ἐργαζομένων ἐν τοῖς ἔργοις αὐτῶν. <sup>2</sup>υἱοὶ Ασαφ  
Ζαχηορ καὶ Ιωσηφ καὶ Ναθανιας καὶ Εραηλ, υἱοὶ Ασαφ ἔχόμενοι Ασαφ τοῦ προφήτου ἔχόμενοι τοῦ  
βασιλέως. <sup>3</sup>τῷ Ιδιθων υἱοὶ Ιδιθων· Γοδολια καὶ Σουρι καὶ Ισαια καὶ Σεμεϊ καὶ Ασαβια καὶ  
Ματταθιας, <sup>4</sup>ξ, μετὰ τὸν πατέρα αὐτῶν Ιδιθων ἐν κινύρᾳ ἀνακρουόμενοι ἔξομολόγησιν καὶ αἴνεσιν  
τῷ κυρίῳ. <sup>4</sup>τῷ Αιμανι υἱοὶ Αιμαν· Βουκιας καὶ Μανθανιας καὶ Αζαραηλ καὶ Σουβαηλ καὶ Ιεριμωθ  
καὶ Ανανιας καὶ Ανανι καὶ Ηλιαθα καὶ Γοδολλαθι καὶ Ρωμεμθι-ωδ καὶ Ιεσβακασα καὶ Μαλληθι καὶ  
Ωθηρι καὶ Μεαζωθ. <sup>5</sup>πάντες οὗτοι υἱοὶ τῷ Αιμαν τῷ ἀνακρουομένῳ τῷ βασιλεῖ ἐν λόγοις θεοῦ  
ὑψώσαι κέρας, καὶ ἔδωκεν ὁ θεὸς τῷ Αιμαν υἱοὺς δέκα τέσσαρας καὶ θυγατέρας τρεῖς. <sup>6</sup>πάντες οὗτοι  
μετὰ τοῦ πατρὸς αὐτῶν ὑμνωδοῦντες ἐν οἷς κυρίου ἐν κυμβάλοις καὶ ἐν νάβλαις καὶ ἐν κινύραις  
ἔχόμενα τοῦ βασιλέως καὶ Ασαφ καὶ Ιδιθων καὶ Αιμανι. <sup>7</sup>καὶ ἐγένετο ὁ ἀριθμὸς αὐτῶν μετὰ τοὺς  
ἀδελφοὺς αὐτῶν, δεδιδαγμένοι ἄδειν κυρίῳ, πᾶς συνίων, διακόσιοι ὅγδοι ἤκοντα καὶ ὀκτώ. — <sup>8</sup>καὶ  
ἔβαλον καὶ αὐτοὶ κλήρους ἐφημεριῶν κατὰ τὸν μικρὸν καὶ κατὰ τὸν μέγαν, τελείων καὶ  
μανθανόντων. <sup>9</sup>καὶ ἔξῆλθεν ὁ κλῆρος ὁ πρῶτος υἱῶν αὐτοῦ καὶ ἀδελφῶν αὐτοῦ τῷ Ασαφ τῷ Ιωσηφ  
Γοδολια. ὁ δεύτερος Ήνια, ἀδελφοὶ αὐτοῦ καὶ υἱοὶ αὐτοῦ, δέκα δύο. <sup>10</sup>ο τρίτος Ζαχηορ, υἱοὶ αὐτοῦ  
καὶ ἀδελφοὶ αὐτοῦ, δέκα δύο. <sup>11</sup>ο τέταρτος Ιεσδρι, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>12</sup>ο  
πέμπτος Ναθανιας, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>13</sup>ο ἔκτος Βουκιας, υἱοὶ αὐτοῦ καὶ  
ἀδελφοὶ αὐτοῦ, δέκα δύο. <sup>14</sup>ο ἔβδομος Ιεριηλ, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>15</sup>ο ὅγδοος  
Ιωσια, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>16</sup>ο ἔνατος Μανθανιας, υἱοὶ αὐτοῦ καὶ ἀδελφοὶ<sup>1</sup>  
αὐτοῦ, δέκα δύο. <sup>17</sup>ο δέκατος Σεμεϊ, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>18</sup>ο ἐνδέκατος Αζαρια,  
υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>19</sup>ο δωδέκατος Ασαβια, υἱοὶ αὐτοῦ καὶ ἀδελφοὶ αὐτοῦ, δέκα  
δύο. <sup>20</sup>ο τρισκαιδέκατος Σουβαηλ, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>21</sup>ο τεσσαρεσκαιδέκατος  
Ματταθιας, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>22</sup>ο πεντεκαιδέκατος Ιεριμωθ, υἱοὶ αὐτοῦ καὶ  
ἀδελφοὶ αὐτοῦ, δέκα δύο. <sup>23</sup>ο ἐκκαιδέκατος Ανανιας, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>24</sup>ο  
ἐπτακαιδέκατος Ιεσβακασα, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>25</sup>ο ὀκτωκαιδέκατος Ανανι,  
υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>26</sup>ο ἐννεακαιδέκατος Μελληθι, υἱοὶ αὐτοῦ καὶ ἀδελφοὶ<sup>1</sup>  
αὐτοῦ, δέκα δύο. <sup>27</sup>ο εἰκοστὸς Ελιαθα, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>28</sup>ο εἰκοστὸς πρῶτος  
Ηθιρ, υἱοὶ αὐτοῦ καὶ ἀδελφοὶ αὐτοῦ, δέκα δύο. <sup>29</sup>ο εἰκοστὸς δεύτερος Γοδολλαθι, υἱοὶ αὐτοῦ καὶ  
ἀδελφοὶ αὐτοῦ, δέκα δύο. <sup>30</sup>ο τρίτος καὶ εἰκοστὸς Μεαζωθ, υἱοὶ αὐτοῦ καὶ ἀδελφοὶ αὐτοῦ, δέκα δύο.  
<sup>31</sup>ο τέταρτος καὶ εἰκοστὸς Ρωμεμθι-ωδ, υἱοὶ αὐτοῦ καὶ ἀδελφοὶ αὐτοῦ, δέκα δύο.

**26** <sup>1</sup>Εἰς διαιρέσεις τῶν πυλῶν· υἱοῖς Κορεϊμ Μοσολλαμια υἱὸς Κωρη ἐκ τῶν υἱῶν Αβιασαφ. <sup>2</sup>καὶ  
τῷ Μοσολλαμια υἱοί· Ζαχαριας ὁ πρωτότοκος, Ιδιηλ ὁ δεύτερος, Ζαβαδιας ὁ τρίτος, Ιεθνουηλ ὁ  
τέταρτος, <sup>3</sup>Ωλαμ ὁ πέμπτος, Ιωαναν ὁ ἔκτος, Ελιωηναι ὁ ἔβδομος. <sup>4</sup>καὶ τῷ Αβδεδομ υἱοί· Σαμαιας ὁ  
πρωτότοκος, Ιωζαβαδ ὁ δεύτερος, Ιωαα ὁ τρίτος, Σωχαρ ὁ τέταρτος, Ναθαναηλ ὁ πέμπτος, <sup>5</sup>Αμιηλ ὁ  
ἕκτος, Ισταχαρ ὁ ἔβδομος, Φολλαθι ὁ ὅγδοος, ὅτι εὐλόγησεν αὐτὸν ὁ θεός. <sup>6</sup>καὶ τῷ Σαμαια υἱῷ αὐτοῦ

ἐτέχθησαν υἱοὶ τοῦ πρωτοτόκου Ρωσαι εἰς τὸν οἶκον τὸν πατρικὸν αὐτοῦ, ὅτι δυνατοὶ ἦσαν. <sup>7</sup>υἱοὶ Σαμαια. Γοθνὶ καὶ Ραφαὴλ καὶ Ωβηδ καὶ Ελζαβαδ καὶ Αχιου, υἱοὶ δυνατοί, Ελιου καὶ Σαβχια καὶ Ισβακωμ. <sup>8</sup>πάντες ἀπὸ τῶν υἱῶν Αβδεδομ, αὐτοὶ καὶ οἱ ἀδελφοὶ αὐτῶν καὶ υἱοὶ αὐτῶν ποιοῦντες δυνατῶς ἐν τῇ ἐργασίᾳ, οἱ πάντες ἔξήκοντα δύο τῷ Αβδεδομ. <sup>9</sup>καὶ τῷ Μοσολλαμια υἱοὶ καὶ ἀδελφοὶ δέκα καὶ ὀκτὼ δυνατοί. <sup>10</sup>καὶ τῷ Ωσα τῶν υἱῶν Μεραρι υἱοὶ φυλάσσοντες τὴν ἀρχήν, ὅτι οὐκ ἦν πρωτότοκος, καὶ ἐποίησεν αὐτὸν ὁ πατὴρ αὐτοῦ ἄρχοντα <sup>11</sup>τῆς διαιρέσεως τῆς δευτέρας, Ταβλαι ὁ τρίτος, Ζαχαριας ὁ τέταρτος· πάντες οὗτοι, υἱοὶ καὶ ἀδελφοὶ τῷ Ωσα, τρισκαίδεκα. — <sup>12</sup>τούτοις αἱ διαιρέσεις τῶν πυλῶν, τοῖς ἄρχουσι τῶν δυνατῶν, ἐφημερίαι καθὼς οἱ ἀδελφοὶ αὐτῶν λειτουργεῖν ἐν οἴκῳ κυρίου. <sup>13</sup>καὶ ἔβαλον κλήρους κατὰ τὸν μικρὸν καὶ κατὰ τὸν μέγαν κατ' οἴκους πατριῶν αὐτῶν εἰς πυλῶνα καὶ πυλῶνα. <sup>14</sup>καὶ ἔπεσεν ὁ κλῆρος τῶν πρὸς ἀνατολὰς τῷ Σαλαμια καὶ Ζαχαρια. υἱοὶ Ιωας τῷ Μελχια ἔβαλον κλήρους, καὶ ἔξῆλθεν ὁ κλῆρος βορρᾶ. <sup>15</sup>τῷ Αβδεδομ νότον κατέναντι οἴκου εσεφιν <sup>16</sup>εἰς δεύτερον· τῷ Ωσα πρὸς δυσμαῖς μετὰ τὴν πύλην παστοφορίου τῆς ἀναβάσεως· φυλακὴ κατέναντι φυλακῆς. <sup>17</sup>πρὸς ἀνατολὰς ἔξ τὴν ἡμέραν, βορρᾶ τῆς ἡμέρας τέσσαρες, νότον τῆς ἡμέρας τέσσαρες, καὶ εἰς τὸ εσεφιν δύο. <sup>18</sup>εἰς διαδεχομένους, καὶ πρὸς δυσμαῖς τέσσαρες, καὶ εἰς τὸν τρίβον δύο διαδεχομένους. <sup>19</sup>αὕται αἱ διαιρέσεις τῶν πυλωρῶν τοῖς υἱοῖς Κορε καὶ τοῖς υἱοῖς Μεραρι.

<sup>20</sup>Καὶ οἱ Λευΐται ἀδελφοὶ αὐτῶν ἐπὶ τῶν θησαυρῶν οἴκου κυρίου καὶ ἐπὶ τῶν θησαυρῶν τῶν καθηγιασμένων. <sup>21</sup>υἱοὶ Λαδαν υἱοὶ τῷ Γηρσωνι τῷ Λαδαν, ἄρχοντες πατριῶν τῷ Λαδαν τῷ Γηρσωνι Ιηλ. <sup>22</sup>καὶ υἱοὶ Ιηλ Ζεθομ καὶ Ιωηλ οἱ ἀδελφοὶ ἐπὶ τῶν θησαυρῶν οἴκου κυρίου. <sup>23</sup>τῷ Αμβραμ καὶ Ισσααρ Χεβρων καὶ Οζιηλ. <sup>24</sup>καὶ Σουβαηλ ὁ τοῦ Γηρσαμ τοῦ Μωυσῆ ἥγούμενος ἐπὶ τῶν θησαυρῶν. <sup>25</sup>καὶ τῷ ἀδελφῷ αὐτοῦ τῷ Ελιεζέρ Ρααβιας υἱὸς καὶ Ιωσαιας καὶ Ιωραμ καὶ Ζεχρι καὶ Σαλωμωθ. <sup>26</sup>αὐτὸς Σαλωμωθ καὶ οἱ ἀδελφοὶ αὐτοῦ ἐπὶ πάντων τῶν θησαυρῶν τῶν ἀγίων, οὓς ἡγίασεν Δαυιδ ὁ βασιλεὺς καὶ οἱ ἄρχοντες τῶν πατριῶν, χιλίαρχοι καὶ ἑκατόνταρχοι καὶ ἀρχηγοὶ τῆς δυνάμεως, <sup>27</sup>ἄλλαβεν ἐκ τῶν πολέμων καὶ ἐκ τῶν λαφύρων καὶ ἡγίασεν ἀπ' αὐτῶν τοῦ μὴ καθυστερῆσαι τὴν οἰκοδομὴν τοῦ οἴκου τοῦ θεοῦ, <sup>28</sup>καὶ ἐπὶ πάντων τῶν ἀγίων Σαμουηλ τοῦ προφήτου καὶ Σαουλ τοῦ Κις καὶ Αβεννηρ τοῦ Νηρ καὶ Ιωαβ τοῦ Σαρουια· πᾶν, ὃ ἡγίασαν, διὰ χειρὸς Σαλωμωθ καὶ τῶν ἀδελφῶν αὐτοῦ.

<sup>29</sup>Τῷ Ισταρι Χωνενια καὶ υἱοὶ αὐτοῦ τῆς ἐργασίας τῆς ἔξω ἐπὶ τὸν Ισραηλ τοῦ γραμματεύειν καὶ διακρίνειν. <sup>30</sup>τῷ Χεβρωνι Ασαβιας καὶ οἱ ἀδελφοὶ αὐτοῦ υἱοὶ δυνατοί, χίλιοι καὶ ἐπτακόσιοι ἐπὶ τῆς ἐπισκέψεως τοῦ Ισραηλ πέραν τοῦ Ιορδάνου πρὸς δυσμαῖς εἰς πᾶσαν λειτουργίαν κυρίου καὶ ἐργασίαν τοῦ βασιλέως. <sup>31</sup>τοῦ Χεβρωνι· Ιουδιας ὁ ἄρχων τῶν Χεβρωνι κατὰ γενέσεις αὐτῶν κατὰ πατριάς· ἐν τῷ τεσσαρακοστῷ ἔτει τῆς βασιλείας αὐτοῦ ἐπεσκέπησαν, καὶ εὑρέθη ἀνὴρ δυνατὸς ἐν αὐτοῖς ἐν Ιαζηρ τῆς Γαλααδίτιδος, <sup>32</sup>καὶ οἱ ἀδελφοὶ αὐτοῦ, υἱοὶ δυνατοί, δισχίλιοι ἐπτακόσιοι ἄρχοντες πατριῶν· καὶ κατέστησεν αὐτοὺς Δαυιδ ὁ βασιλεὺς ἐπὶ τοῦ Ρουβηνι καὶ Γαδδι καὶ ἡμίσους φυλῆς Μανασση εἰς πᾶν πρόσταγμα κυρίου καὶ λόγον βασιλέως.

27 <sup>1</sup>Καὶ νίοὶ Ἰσραὴλ κατ’ ἀριθμὸν αὐτῶν, ἄρχοντες τῶν πατριῶν, χιλίαρχοι καὶ ἑκατόνταρχοι καὶ γραμματεῖς οἱ λειτουργοῦντες τῷ λαῷ καὶ εἰς πᾶν λόγον τοῦ βασιλέως κατὰ διαιρέσεις, εἰς πᾶν λόγον τοῦ εἰσπορευομένου καὶ ἐκπορευομένου μῆνα ἐκ μηνὸς εἰς πάντας τοὺς μῆνας τοῦ ἐνιαυτοῦ, διαιρέσις μία εἴκοσι καὶ τέσσαρες χιλιάδες. <sup>2</sup>καὶ ἐπὶ τῆς διαιρέσεως τῆς πρώτης τοῦ μηνὸς τοῦ πρώτου Ἰεσύοις ὁ τοῦ Ζαβδιῆλ, καὶ ἐπὶ τῆς διαιρέσεως αὐτοῦ εἴκοσι καὶ τέσσαρες χιλιάδες. <sup>3</sup>ἀπὸ τῶν νιῶν Φαρες ἄρχων πάντων τῶν ἀρχόντων τῆς δυνάμεως τοῦ μηνὸς τοῦ πρώτου. <sup>4</sup>καὶ ἐπὶ τῆς διαιρέσεως τοῦ μηνὸς τοῦ δευτέρου Δωδια ὁ Εχωχι, καὶ ἐπὶ τῆς διαιρέσεως αὐτοῦ εἴκοσι καὶ τέσσαρες χιλιάδες, ἄρχοντες δυνάμεως. <sup>5</sup>οἱ τρίτοι τὸν μῆνα τὸν τρίτον Βαναιας ὁ τοῦ Ιωδαε ὁ ἵερεὺς ὁ ἄρχων, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες. <sup>6</sup>αὐτὸς Βαναιας δυνατώτερος τῶν τριάκοντα καὶ ἐπὶ τῶν τριάκοντα, καὶ ἐπὶ τῆς διαιρέσεως αὐτοῦ Αμιζαβαθ υἱὸς αὐτοῦ. <sup>7</sup>οἱ τέταρτοι εἰς τὸν μῆνα τὸν τέταρτον Ασαηλ ὁ ἀδελφὸς Ιωαβ καὶ Ζαβδιας ὁ υἱὸς αὐτοῦ καὶ οἱ ἀδελφοί, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες. <sup>8</sup>οἱ πέμπτοι τῷ μηνὶ τῷ πέμπτῳ ὁ ἡγούμενος Σαμαωθ ὁ Ιεσραε, καὶ ἐπὶ τῆς διαιρέσεως αὐτοῦ εἴκοσι τέσσαρες χιλιάδες. <sup>9</sup>οἱ ἔκτοις τῷ μηνὶ τῷ ἔκτῳ Οδονιας ὁ τοῦ Εκκης ὁ Θεκωίτης, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες. <sup>10</sup>οἱ ἔβδομοις τῷ μηνὶ τῷ ἔβδομῷ Χελῆς ὁ ἐκ Φαλλους ἀπὸ τῶν νιῶν Εφραιμ, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες. <sup>11</sup>οἱ ὅγδοοις τῷ μηνὶ τῷ ὅγδοῷ Σοβοχαι ὁ Ισαθι τῷ Ζαραϊ, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες. <sup>12</sup>οἱ ἔνατοις τῷ μηνὶ τῷ ἐνάτῳ Αβιεζερ ὁ ἐξ Αναθωθ ἐκ γῆς Βενιαμιν, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες. <sup>13</sup>οἱ δέκατοις τῷ μηνὶ τῷ δεκάτῳ Μεηρα ὁ ἐκ Νετουφατ τῷ Ζαραϊ, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες. <sup>14</sup>οἱ ἑνδέκατοις τῷ μηνὶ τῷ ἑνδεκάτῳ Βαναιας ὁ ἐκ Φαραθων τῶν νιῶν Εφραιμ, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες. <sup>15</sup>οἱ δωδέκατοις εἰς τὸν μῆνα τὸν δωδέκατον Χολδαι ὁ Νετωφατι τῷ Γοθονιηλ, καὶ ἐπὶ τῆς διαιρέσεως αὐτοῦ τέσσαρες καὶ εἴκοσι χιλιάδες.

<sup>16</sup>Καὶ ἐπὶ τῶν φυλῶν Ἰσραὴλ· τῷ Ρουβην ἡγούμενος Ελιεζερ ὁ τοῦ Ζεχρι, τῷ Συμεων Σαφατιας ὁ τοῦ Μααχα, <sup>17</sup>τῷ Λευι Ασαβιας ὁ τοῦ Καμουηλ, τῷ Ααρων Σαδωκ, <sup>18</sup>τῷ Ιουδα Ελιαβ τῶν ἀδελφῶν Δαυιδ, τῷ Ισσαχαρ Αμβρι ὁ τοῦ Μιχαηλ, <sup>19</sup>τῷ Ζαβουλων Σαμαιας ὁ τοῦ Αβδιου, τῷ Νεφθαλι Ιεριμωθ ὁ τοῦ Εσριηλ, <sup>20</sup>τῷ Εφραιμ Ωση ὁ τοῦ Οζιου, τῷ ἡμίσει φυλῆς Μανασση Ιωηλ ὁ τοῦ Φαδαια, <sup>21</sup>τῷ ἡμίσει φυλῆς Μανασση τῷ ἐν τῇ Γαλααδ Ιαδδαι ὁ τοῦ Ζαβδιου, τοῖς υἱοῖς Βενιαμιν Ασιηλ ὁ τοῦ Αβεννηρ, <sup>22</sup>τῷ Δαν Αζαραηλ ὁ τοῦ Ιωραμ. οὗτοι πατριάρχαι τῶν φυλῶν Ἰσραὴλ. — <sup>23</sup>καὶ οὐκ ἔλαβεν Δαυιδ τὸν ἀριθμὸν αὐτῶν ἀπὸ εἰκοσαετοῦς καὶ κάτω, ὅτι κύριος εἶπεν πληθῦναι τὸν Ἰσραὴλ ὡς τοὺς ἀστέρας τοῦ οὐρανοῦ. <sup>24</sup>καὶ Ιωαβ ὁ τοῦ Σαρουια ἤρξατο ἀριθμεῖν ἐν τῷ λαῷ καὶ οὐ συνετέλεσεν, καὶ ἐγένετο ἐν τούτοις ὁργὴ ἐπὶ τὸν Ἰσραὴλ, καὶ οὐ κατεχωρίσθη ὁ ἀριθμὸς ἐν βιβλίῳ λόγων τῶν ἡμερῶν τοῦ βασιλέως Δαυιδ.

<sup>25</sup>Καὶ ἐπὶ τῶν θησαυρῶν τοῦ βασιλέως Ασμωθ ὁ τοῦ Ωδιηλ, καὶ ἐπὶ τῶν θησαυρῶν τῶν ἐν ἀγρῷ καὶ ἐν ταῖς κώμαις καὶ ἐν τοῖς ἐποικίοις καὶ ἐν τοῖς πύργοις Ιωναθαν ὁ τοῦ Οζιου. <sup>26</sup>ἐπὶ δὲ τῶν

γεωργούντων τὴν γῆν τῶν ἐργαζομένων Εσδρι ὁ τοῦ Χολουβί,<sup>27</sup>καὶ ἐπὶ τῶν χωρίων Σεμεϊ ὁ ἐκ Ραμα,  
καὶ ἐπὶ τῶν θησαυρῶν τῶν ἐν τοῖς χωρίοις τοῦ οἴνου Ζαχρι ὁ τοῦ Σεφνι,<sup>28</sup>καὶ ἐπὶ τῶν ἐλαιώνων καὶ  
ἐπὶ τῶν συκαμίνων τῶν ἐν τῇ πεδινῇ Βαλανας ὁ Γεδωρίτης, ἐπὶ δὲ τῶν θησαυρῶν τοῦ ἐλαίου Ιωας.  
<sup>29</sup>καὶ ἐπὶ τῶν βοῶν τῶν νομάδων τῶν ἐν τῷ Ασιδων Σατραις ὁ Σαρωνίτης, καὶ ἐπὶ τῶν βοῶν τῶν ἐν  
τοῖς αὐλῶσιν Σωφατ ὁ τοῦ Αδλι,<sup>30</sup>ἐπὶ δὲ τῶν καμήλων Ωβιλ ὁ Ισμαηλίτης, ἐπὶ δὲ τῶν ὄνων Ιαδιας  
ὁ ἐκ Μεραθων,<sup>31</sup>καὶ ἐπὶ τῶν προβάτων Ιαζίζ ὁ Αγαρίτης. πάντες οὗτοι προστάται ὑπαρχόντων  
Δαυιδ τοῦ βασιλέως. — <sup>32</sup>καὶ Ιωναθαν ὁ πατράδελφος Δαυιδ σύμβουλος, ἀνθρωπος συνετός καὶ  
γραμματεὺς αὐτός, καὶ Ιηλ ὁ τοῦ Αχαμανι μετὰ τῶν υἱῶν τοῦ βασιλέως,<sup>33</sup>καὶ Αχιτοφελ σύμβουλος  
τοῦ βασιλέως, καὶ Χουσι πρῶτος φίλος τοῦ βασιλέως,<sup>34</sup>καὶ μετὰ τοῦτον Αχιτοφελ ἔχόμενος Ιωδας ὁ  
τοῦ Βαναιου καὶ Αβιαθαρ, καὶ Ιωαβ ἀρχιστράτηγος τοῦ βασιλέως.

**28** <sup>1</sup>Καὶ ἔξεκκλησίασεν Δαυιδ πάντας τοὺς ἄρχοντας Ισραηλ, ἄρχοντας τῶν κριτῶν καὶ τοὺς  
ἄρχοντας τῶν ἐφημεριῶν τῶν περὶ τὸ σῶμα τοῦ βασιλέως καὶ ἄρχοντας τῶν χιλιάδων καὶ τῶν  
ἐκατοντάδων καὶ τοὺς γαζοφύλακας καὶ τοὺς ἐπὶ τῶν ὑπαρχόντων αὐτοῦ καὶ τοὺς δυνάστας καὶ τοὺς  
μαχητὰς τῆς στρατιᾶς, ἐν Ιερουσαλημ. <sup>2</sup>καὶ ἔστη Δαυιδ ἐν μέσῳ τῆς ἐκκλησίας καὶ εἶπεν Ἀκούσατέ  
μου, ἀδελφοὶ καὶ λαός μου. ἐμοὶ ἐγένετο ἐπὶ καρδίαν οἰκοδομῆσαι οἴκον ἀναπαύσεως τῆς κιβωτοῦ  
διαθήκης κυρίου καὶ στάσιν ποδῶν κυρίου ἡμῶν, καὶ ἡτοίμασα τὰ εἰς τὴν κατασκήνωσιν ἐπιτήδεια·  
<sup>3</sup>καὶ ὁ θεὸς εἶπεν Οὐκ οἰκοδομήσεις ἐμοὶ οἴκον τοῦ ἐπονομάσαι τὸ ὄνομά μου ἐπ' αὐτῷ, ὅτι ἀνθρωπος  
πολεμιστὴς εἰς σὺ καὶ αἴματα ἔξεχεας. <sup>4</sup>καὶ ἔξελέξατο κύριος ὁ θεὸς Ισραηλ ἐν ἐμοὶ ἀπὸ παντὸς οἴκου  
πατρός μου εἶναι βασιλέα ἐπὶ Ισραηλ εἰς τὸν αἰῶνα· καὶ ἐν Ιουδᾳ ἥρετικεν τὸ βασίλειον καὶ ἔξ οἴκου  
Ιουδα τὸν οἴκον τοῦ πατρός μου, καὶ ἐν τοῖς υἱοῖς τοῦ πατρός μου ἐν ἐμοὶ ἡθέλησεν τοῦ γενέσθαι με  
βασιλέα ἐπὶ τῷ παντὶ Ισραηλ. <sup>5</sup>καὶ ἀπὸ πάντων τῶν υἱῶν μου (ὅτι πολλοὺς υἱοὺς ἔδωκέν μοι κύριος)  
ἔξελέξατο ἐν Σαλωμῶν τῷ υἱῷ μου καθίσαι αὐτὸν ἐπὶ θρόνου βασιλείας κυρίου ἐπὶ τὸν Ισραηλ. <sup>6</sup>καὶ  
εἶπέν μοι ὁ θεός Σαλωμῶν ὁ υἱός σου οἰκοδομήσει τὸν οἴκον μου καὶ τὴν αὐλήν μου, ὅτι ἥρετικα ἐν  
αὐτῷ εἶναι μου υἱόν, κἀγὼ ἔσομαι αὐτῷ εἰς πατέρα <sup>7</sup>καὶ κατορθώσω τὴν βασιλείαν αὐτοῦ ἔως  
αἰῶνος, ἐὰν ισχύσῃ τοῦ φυλάξασθαι τὰς ἐντολάς μου καὶ τὰ κρίματά μου ὡς ἡ ἡμέρα αὕτη. <sup>8</sup>καὶ νῦν  
κατὰ πρόσωπον πάσης ἐκκλησίας κυρίου καὶ ἐν ὀσὶν θεοῦ ἡμῶν φυλάξασθε καὶ ζητήσατε πάσας τὰς  
ἐντολὰς κυρίου τοῦ θεοῦ ἡμῶν, ἵνα κληρονομήσητε τὴν γῆν τὴν ἀγαθὴν καὶ κατακληρονομήσητε τοῖς  
υἱοῖς ὑμῶν μεθ' ὑμᾶς ἔως αἰῶνος. <sup>9</sup>καὶ νῦν, Σαλωμῶν υἱέ μου, γνῶθι τὸν θεόν τῶν πατέρων σου καὶ  
δούλευε αὐτῷ ἐν καρδίᾳ τελείᾳ καὶ ψυχῇ θελούσῃ, ὅτι πάσας καρδίας ἐτάζει κύριος καὶ πᾶν  
ἐνθύμημα γιγνώσκει· ἐὰν ζητήσῃς αὐτόν, εὑρεθήσεται σοι, καὶ ἐὰν καταλείψῃς αὐτόν, καταλείψει σε  
εἰς τέλος. <sup>10</sup>ἰδὲ τοίνυν ὅτι κύριος ἥρετικέν σε οἰκοδομῆσαι αὐτῷ οἴκον εἰς ἀγίασμα. Ισχυε καὶ ποίει.  
— <sup>11</sup>καὶ ἔδωκεν Δαυιδ Σαλωμῶν τῷ υἱῷ αὐτοῦ τὸ παράδειγμα τοῦ ναοῦ καὶ τῶν οἴκων αὐτοῦ καὶ  
τῶν ζακχω αὐτοῦ καὶ τῶν ὑπερφών καὶ τῶν ἀποθηκῶν τῶν ἐσωτέρων καὶ τοῦ οἴκου τοῦ ἔξιλασμοῦ  
<sup>12</sup>καὶ τὸ παράδειγμα, ὃ εἶχεν ἐν πνεύματι αὐτοῦ, τῶν αὐλῶν οἴκου κυρίου καὶ πάντων τῶν

παστοφορίων τῶν κύκλων τῶν εἰς τὰς ἀποθήκας οἴκου κυρίου καὶ τῶν ἀποθηκῶν τῶν ἄγίων <sup>13</sup>καὶ τῶν καταλυμάτων τῶν ἐφημεριῶν τῶν Ἱερέων καὶ τῶν Λευιτῶν εἰς πᾶσαν ἐργασίαν λειτουργίας οἴκου κυρίου καὶ τῶν ἀποθηκῶν τῶν λειτουργησίμων σκευῶν τῆς λατρείας οἴκου κυρίου. <sup>14</sup>καὶ τὸν σταθμὸν τῆς ὀλκῆς αὐτῶν, τῶν τε χρυσῶν καὶ ἀργυρῶν, <sup>15</sup>λυχνιῶν τὴν ὀλκὴν ἔδωκεν αὐτῷ καὶ τῶν λύχνων. <sup>16</sup>ἔδωκεν αὐτῷ ὁμοίως τὸν σταθμὸν τῶν τραπεζῶν τῆς προθέσεως, ἑκάστης τραπέζης χρυσῆς καὶ ὡσαύτως τῶν ἀργυρῶν, <sup>17</sup>καὶ τῶν κρεαγρῶν καὶ σπονδείων καὶ τῶν φιαλῶν τῶν χρυσῶν καὶ τὸν σταθμὸν τῶν χρυσῶν καὶ τῶν ἀργυρῶν, κεφφουρε ἑκάστου σταθμοῦ. <sup>18</sup>καὶ τὸν τοῦ θυσιαστηρίου τῶν θυμιαμάτων ἐκ χρυσού δοκίμου σταθμὸν ὑπέδειξεν αὐτῷ καὶ τὸ παράδειγμα τοῦ ἄρματος τῶν χερουβίν τῶν διαπεπετασμένων ταῖς πτέρυξιν καὶ σκιαζόντων ἐπὶ τῆς κιβωτοῦ διαθήκης κυρίου. <sup>19</sup>πάντα ἐν γραφῇ χειρὸς κυρίου ἔδωκεν Δαυιδ Σαλωμῶν κατὰ τὴν περιγενηθεῖσαν αὐτῷ σύνεσιν τῆς κατεργασίας τοῦ παραδείγματος. — <sup>20</sup>καὶ εἶπεν Δαυιδ Σαλωμῶν τῷ υἱῷ αὐτοῦ "Ισχυε καὶ ἀνδρίζου καὶ ποίει, μὴ φοβοῦ μηδὲ πτονθῆς, ὅτι κύριος ὁ θεός μου μετὰ σοῦ, οὐκ ἀνήσει σε καὶ οὐ μή σε ἐγκαταλίπῃ ἔως τοῦ συντελέσαι σε πᾶσαν ἐργασίαν λειτουργίας οἴκου κυρίου. <sup>21</sup>καὶ ἴδού αἱ ἐφημερίαι τῶν Ἱερέων καὶ τῶν Λευιτῶν εἰς πᾶσαν λειτουργίαν οἴκου τοῦ θεοῦ καὶ μετὰ σοῦ ἐν πάσῃ πραγματείᾳ καὶ πᾶς πρόθυμος ἐν σοφίᾳ κατὰ πᾶσαν τέχνην καὶ οἱ ἄρχοντες καὶ πᾶς ὁ λαὸς εἰς πάντας τοὺς λόγους σου.

**29** <sup>1</sup>Καὶ εἶπεν Δαυιδ ὁ βασιλεὺς πάση τῇ ἐκκλησίᾳ Σαλωμῶν ὁ υἱός μου, εἷς ὃν ἤρετικεν ἐν αὐτῷ κύριος, νέος καὶ ἀπαλός, καὶ τὸ ἔργον μέγα, ὅτι οὐκ ἀνθρώπῳ ἡ οἰκοδομή, ἀλλ' ἡ κυρίῳ θεῷ. <sup>2</sup>κατὰ πᾶσαν τὴν δύναμιν ἡτοίμακα εἰς οἴκον θεοῦ μου χρυσίον, ἀργύριον, χαλκόν, σίδηρον, ξύλα, λίθους σοομ καὶ πληρώσεως καὶ λίθους πολυτελεῖς καὶ ποικίλους καὶ πάντα λίθον τίμιον καὶ πάριον πολύν. <sup>3</sup>καὶ ἔτι ἐν τῷ εὔδοκησάι με ἐν οἴκῳ θεοῦ μου ἔστιν μοι ὁ περιπεποίημαι χρυσίον καὶ ἀργύριον, καὶ ἴδού δέδωκα εἰς οἴκον θεοῦ μου εἰς ὕψος ἐκτὸς ὡν ἡτοίμακα εἰς τὸν οἴκον τῶν ἄγίων, <sup>4</sup>τρισχίλια τάλαντα χρυσίου τοῦ ἐκ Σουφίρ καὶ ἐπτακισχίλια τάλαντα ἀργυρίου δοκίμου ἐξαλειφθῆναι ἐν αὐτοῖς τοὺς τοίχους τοῦ Ἱεροῦ <sup>5</sup>διὰ χειρὸς τεχνιτῶν. καὶ τίς ὁ προθυμούμενος πληρῶσαι τὰς χεῖρας αὐτοῦ σήμερον κυρίῳ; <sup>6</sup>καὶ προεθυμήθησαν ἄρχοντες τῶν πατριῶν καὶ οἱ ἄρχοντες τῶν υἱῶν Ισραὴλ καὶ οἱ χιλιάρχοι καὶ οἱ ἑκατόνταρχοι καὶ οἱ προστάται τῶν ἔργων καὶ οἱ οἰκονόμοι τοῦ βασιλέως <sup>7</sup>καὶ ἔδωκαν εἰς τὰ ἔργα οἴκου κυρίου χρυσίου τάλαντα πεντακισχίλια καὶ χρυσοῦς μυρίους καὶ ἀργυρίου ταλάντων δέκα χιλιάδας καὶ χαλκοῦ τάλαντα μύρια ὀκτακισχίλια καὶ σιδήρου ταλάντων χιλιάδας ἑκατόν. <sup>8</sup>καὶ οἵ εὐρέθη παρ' αὐτοῖς λίθος, ἔδωκαν εἰς τὰς ἀποθήκας οἴκου κυρίου διὰ χειρὸς Ιηλ τοῦ Γηρσωνί. <sup>9</sup>καὶ εὐφράνθη ὁ λαὸς ὑπὲρ τοῦ προθυμηθῆναι, ὅτι ἐν καρδίᾳ πλήρει προεθυμήθησαν τῷ κυρίῳ, καὶ Δαυιδ ὁ βασιλεὺς εὐφράνθη μεγάλως. <sup>10</sup>καὶ εὐλόγησεν ὁ βασιλεὺς Δαυιδ τὸν κύριον ἐνώπιον τῆς ἐκκλησίας λέγων Εὐλογητὸς εῖ, κύριε ὁ θεὸς Ισραὴλ, ὁ πατὴρ ἡμῶν ἀπὸ τοῦ αἰῶνος καὶ ἔως τοῦ αἰῶνος. <sup>11</sup>σοί, κύριε, ἡ μεγαλωσύνη καὶ ἡ δύναμις καὶ τὸ καύχημα καὶ ἡ νίκη καὶ ἡ ἰσχύς, ὅτι σὺ πάντων τῶν ἐν τῷ οὐρανῷ καὶ ἐπὶ τῆς γῆς δεσπόζεις, ἀπὸ προσώπου

σου ταράσσεται πᾶς βασιλεὺς καὶ ἔθνος. <sup>12</sup>παρὰ σοῦ ὁ πλοῦτος καὶ ἡ δόξα, σὺ πάντων ἄρχεις, κύριε ὁ ἄρχων πάσης ἄρχῆς, καὶ ἐν χειρὶ σου ἰσχὺς καὶ δυναστεία, καὶ ἐν χειρὶ σου, παντοκράτωρ,  
μεγαλῦναι καὶ κατισχῦσαι τὰ πάντα. <sup>13</sup>καὶ νῦν, κύριε, ἔξομολογούμεθά σοι καὶ αἰνοῦμεν τὸ ὄνομα  
τῆς καυχήσεώς σου. <sup>14</sup>καὶ τίς εἴμι ἐγὼ καὶ τίς ὁ λαός μου, ὅτι ἰσχύσαμεν προθυμηθῆναι σοι κατὰ  
ταῦτα; ὅτι σὰ τὰ πάντα, καὶ ἐκ τῶν σῶν δεδώκαμέν σοι. <sup>15</sup>ὅτι πάροικοί ἐσμεν ἐναντίον σου καὶ  
παροικοῦντες ὡς πάντες οἱ πατέρες ἡμῶν· ὡς σκιὰ αἱ ἡμέραι ἡμῶν ἐπὶ γῆς, καὶ οὐκ ἔστιν ὑπομονὴ.  
<sup>16</sup>κύριε ὁ θεὸς ἡμῶν, πᾶν τὸ πλῆθος τοῦτο, ὁ ἡτοίμακα οἰκοδομηθῆναι οἶκον τῷ ὀνόματι τῷ ἀγίῳ σου,  
ἐκ χειρός σού ἐστιν, καὶ σοὶ τὰ πάντα. <sup>17</sup>καὶ ἔγνων, κύριε, ὅτι σὺ εἶ ὁ ἐτάξων καρδίας καὶ  
δικαιοσύνης ἀγαπᾶς· ἐν ἀπλότητι καρδίας προεθυμήθην πάντα ταῦτα, καὶ νῦν τὸν λαόν σου τὸν  
εύρεθέντα ὡδε εἶδον ἐν εὐφροσύνῃ προθυμηθέντα σοι. <sup>18</sup>κύριε ὁ θεὸς Αβρααμ καὶ Ισαακ καὶ Ισραὴλ  
τῶν πατέρων ἡμῶν, φύλαξον ταῦτα ἐν διανοίᾳ καρδίας λαοῦ σου εἰς τὸν αἰώνα καὶ κατεύθυνον τὰς  
καρδίας αὐτῶν πρὸς σέ. <sup>19</sup>καὶ Σαλωμῶν τῷ υἱῷ μου δὸς καρδίαν ἀγαθὴν ποιεῖν τὰς ἐντολάς σου καὶ  
τὰ μαρτύριά σου καὶ τὰ προστάγματά σου καὶ τοῦ ἐπὶ τέλος ἀγαγεῖν τὴν κατασκευὴν τοῦ οἴκου σου.  
<sup>20</sup>καὶ εἶπεν Δαυὶδ πάσῃ τῇ ἐκκλησίᾳ Εὐλογήσατε κύριον τὸν θεὸν ὑμῶν· καὶ εὐλόγησεν πᾶσα ἡ  
ἐκκλησία κύριον τὸν θεὸν τῶν πατέρων αὐτῶν καὶ κάμψαντες τὰ γόνατα προσεκύνησαν τῷ κυρίῳ  
καὶ τῷ βασιλεῖ. <sup>21</sup>καὶ ἔθυσεν Δαυὶδ τῷ κυρίῳ θυσίας καὶ ἀνήνεγκεν ὀλοκαυτώματα τῷ θεῷ τῇ  
ἐπαύριον τῆς πρώτης ἡμέρας, μόσχους χιλίους, κριοὺς χιλίους, ἄρνας χιλίους καὶ τὰς σπονδὰς αὐτῶν  
καὶ θυσίας εἰς πλῆθος παντὶ τῷ Ισραὴλ. <sup>22</sup>καὶ ἔφαγον καὶ ἔπιον ἐναντίον κυρίου ἐν ἐκείνῃ τῇ ἡμέρᾳ  
μετὰ χαρᾶς καὶ ἐβασίλευσαν ἐκ δευτέρου τὸν Σαλωμῶν υἱὸν Δαυὶδ καὶ ἔχρισαν αὐτὸν τῷ κυρίῳ εἰς  
βασιλέα καὶ Σαδωκ εἰς ἱερωσύνην. <sup>23</sup>καὶ ἐκάθισεν Σαλωμῶν ἐπὶ θρόνου Δαυὶδ τοῦ πατρὸς αὐτοῦ καὶ  
εύδοκήθη, καὶ ἐπήκουσαν αὐτοῦ πᾶς Ισραὴλ. <sup>24</sup>οἱ ἄρχοντες καὶ οἱ δυνάσται καὶ πάντες υἱοὶ τοῦ  
βασιλέως Δαυὶδ πατρὸς αὐτοῦ ὑπετάγησαν αὐτῷ. <sup>25</sup>καὶ ἐμεγάλυνεν κύριος τὸν Σαλωμῶν ἐπάνωθεν  
ἐναντίον παντὸς Ισραὴλ καὶ ἔδωκεν αὐτῷ δόξαν βασιλέως, ὃ οὐκ ἐγένετο ἐπὶ παντὸς βασιλέως  
ἔμπροσθεν αὐτοῦ.

<sup>26</sup>Καὶ Δαυὶδ υἱὸς Ιεσσαι ἐβασίλευσεν ἐπὶ Ισραὴλ <sup>27</sup>ἔτη τεσσαράκοντα, ἐν Χεβρων ἔτη ἐπτὰ καὶ  
ἐν Ιερουσαλημ ἔτη τριάκοντα τρία. <sup>28</sup>καὶ ἐτελεύτησεν ἐν γῆρει καλῷ πλήρῃς ἡμερῶν πλούτῳ καὶ  
δόξῃ, καὶ ἐβασίλευσεν Σαλωμῶν υἱὸς αὐτοῦ ἀντ' αὐτοῦ. <sup>29</sup>οἱ δὲ λοιποὶ λόγοι τοῦ βασιλέως Δαυὶδ οἱ  
πρότεροι καὶ οἱ ὕστεροι γεγραμμένοι εἰσὶν ἐν λόγοις Σαμουὴλ τοῦ βλέποντος καὶ ἐπὶ λόγων Ναθαν  
τοῦ προφήτου καὶ ἐπὶ λόγων Γαδ τοῦ βλέποντος <sup>30</sup>περὶ πάσης τῆς βασιλείας αὐτοῦ καὶ τῆς  
δυναστείας αὐτοῦ καὶ οἱ καιροί, οἱ ἐγένοντο ἐπ' αὐτῷ καὶ ἐπὶ τὸν Ισραὴλ καὶ ἐπὶ πάσας βασιλείας  
τῆς γῆς.

## ΠΑΡΑΛΕΙΠΟΜΕΝΩΝ Β'

1 <sup>1</sup>Καὶ ἐνίσχυσεν Σαλωμῶν υἱὸς Δαυὶδ ἐπὶ τὴν βασιλείαν αὐτοῦ, καὶ κύριος ὁ θεὸς αὐτοῦ μετ' αὐτοῦ καὶ ἐμεγάλυνεν αὐτὸν εἰς ὑψος. <sup>2</sup>καὶ εἶπεν Σαλωμῶν πρὸς πάντα Ισραὴλ, τοῖς χιλιάρχοις καὶ τοῖς ἑκατοντάρχοις καὶ τοῖς κριταῖς καὶ πᾶσιν τοῖς ἄρχουσιν ἐναντίον Ισραὴλ, τοῖς ἄρχουσι τῶν πατριῶν, <sup>3</sup>καὶ ἐπορεύθη Σαλωμῶν καὶ πᾶσα ἡ ἐκκλησία μετ' αὐτοῦ εἰς τὴν ὑψηλὴν τὴν ἐν Γαβαῶν, οὗ ἐκεῖ ἦν ἡ σκηνὴ τοῦ μαρτυρίου τοῦ θεοῦ, ἦν ἐποίησεν Μωυσῆς παῖς κυρίου ἐν τῇ ἐρήμῳ. <sup>4</sup>ἀλλὰ κιβωτὸν τοῦ θεοῦ ἀνήνεγκεν Δαυὶδ ἐκ πόλεως Καριαθιαριμ, ὅτι ἡτοίμασεν αὐτῇ σκηνὴν εἰς Ιερουσαλημ, <sup>5</sup>καὶ τὸ θυσιαστήριον τὸ χαλκοῦν, ὃ ἐποίησεν Βεσελεηλ νίοῦ Ωρ, ἐκεῖ ἦν ἔναντι τῆς σκηνῆς κυρίου, καὶ ἔξεζήτησεν αὐτὸν Σαλωμῶν καὶ ἡ ἐκκλησία, <sup>6</sup>καὶ ἀνήνεγκεν ἐκεῖ Σαλωμῶν ἐπὶ τὸ θυσιαστήριον τὸ χαλκοῦν ἐνώπιον κυρίου τὸ ἐν τῇ σκηνῇ καὶ ἀνήνεγκεν ἐπ' αὐτὸν ὄλοκαύτωσιν χιλίαν. — <sup>7</sup>ἐν τῇ νυκτὶ ἐκείνῃ ὥφθη ὁ θεὸς τῷ Σαλωμῶν καὶ εἶπεν αὐτῷ Αἴτησαι τί σοι δῶ. <sup>8</sup>καὶ εἶπεν Σαλωμῶν πρὸς τὸν θεόν Σὺ ἐποίησας μετὰ Δαυὶδ τοῦ πατρός μου ἔλεος μέγα καὶ ἐβασίλευσάς με ἀντ' αὐτοῦ. <sup>9</sup>καὶ νῦν, κύριε ὁ θεός, πιστωθήτω τὸ ὄνομά σου ἐπὶ Δαυὶδ πατέρα μου, ὅτι σὺ ἐβασίλευσάς με ἐπὶ λαὸν πολὺν ὡς ὁ χοῦς τῆς γῆς. <sup>10</sup>νῦν σοφίαν καὶ σύνεσιν δός μοι, καὶ ἔξελεύσομαι ἐνώπιον τοῦ λαοῦ τούτου καὶ εἰσελεύσομαι. ὅτι τίς κρινεῖ τὸν λαόν σου τὸν μέγαν τοῦτον; <sup>11</sup>καὶ εἶπεν ὁ θεὸς πρὸς Σαλωμῶν Ἀνθ' ὧν ἐγένετο τοῦτο ἐν τῇ καρδίᾳ σου καὶ οὐκ ἡτήσω πλοῦτον χρημάτων οὐδὲ δόξαν οὐδὲ τὴν ψυχὴν τῶν ὑπεναντίων καὶ ἡμέρας πολλὰς οὐκ ἡτήσω καὶ ἡτησας σεαυτῷ σοφίαν καὶ σύνεσιν, ὅπως κρίνῃς τὸν λαόν μου, ἐφ' ὃν ἐβασίλευσά σε ἐπ' αὐτόν, <sup>12</sup>τὴν σοφίαν καὶ τὴν σύνεσιν δίδωμί σοι καὶ πλοῦτον καὶ χρήματα καὶ δόξαν δώσω σοι, ὡς οὐκ ἐγενήθη ὅμοιός σοι ἐν τοῖς βασιλεῦσι τοῖς ἐμπροσθέ σου καὶ μετὰ σὲ οὐκ ἔσται οὕτως. <sup>13</sup>καὶ ἥλθεν Σαλωμῶν ἐκ βαμα τῆς ἐν Γαβαῶν εἰς Ιερουσαλημ ἀπὸ προσώπου σκηνῆς μαρτυρίου καὶ ἐβασίλευσεν ἐπὶ Ισραὴλ.

<sup>14</sup>Καὶ συνήγαγεν Σαλωμῶν ἄρματα καὶ ἴππεῖς, καὶ ἐγένοντο αὐτῷ χίλια καὶ τετρακόσια ἄρματα καὶ δώδεκα χιλιάδες ἵππεων· καὶ κατέλιπεν αὐτὰ ἐν πόλεσιν τῶν ἄρμάτων, καὶ ὁ λαὸς μετὰ τοῦ βασιλέως ἐν Ιερουσαλημ. <sup>15</sup>καὶ ἔθηκεν ὁ βασιλεὺς τὸ χρυσίον καὶ τὸ ἀργύριον ἐν Ιερουσαλημ ὡς λίθους καὶ τὰς κέδρους ἐν τῇ Ιουδαίᾳ ὡς συκαμίνους τὰς ἐν τῇ πεδινῇ εἰς πλῆθος. <sup>16</sup>καὶ ἡ ἔξοδος τῶν ἵππων τῶν Σαλωμῶν ἐξ Αἰγύπτου, καὶ ἡ τιμὴ τῶν ἐμπόρων τοῦ βασιλέως· ἐμπορεύεσθαι ἡγόραζον <sup>17</sup>καὶ ἀνέβαινον καὶ ἐξῆγον ἐξ Αἰγύπτου ἄρμα ἐν ἔξακοσίων ἀργυρίου καὶ ἵππον ἑκατὸν καὶ πεντήκοντα· καὶ οὕτως πᾶσιν τοῖς βασιλεῦσιν τῶν Χετταίων καὶ βασιλεῦσιν Συρίας ἐν χερσὶν αὐτῶν ἔφερον.

<sup>18</sup>Καὶ εἶπεν Σαλωμῶν τοῦ οἰκοδομῆσαι οἶκον τῷ ὄνόματι κυρίου καὶ οἶκον τῇ βασιλείᾳ αὐτοῦ. <sup>2</sup>καὶ συνήγαγεν Σαλωμῶν ἐβδομήκοντα χιλιάδας ἀνδρῶν νωτοφόρων καὶ ὄγδοήκοντα χιλιάδας λατόμων ἐν τῷ ὄρει. καὶ οἱ ἐπιστάται ἐπ' αὐτῶν τοισχίλιοι ἔξακόσιοι. — <sup>3</sup>καὶ ἀπέστειλεν Σαλωμῶν

πρὸς Χιραμ βασιλέα Τύρου λέγων Ὡς ἐποίησας μετὰ τοῦ πατρός μου Δαυὶδ καὶ ἀπέστειλας αὐτῷ κέδρους τοῦ οἰκοδομῆσαι ἔαυτῷ οἶκον κατοικῆσαι ἐν αὐτῷ, 3καὶ ἴδοὺ ἐγὼ ὁ νίὸς αὐτοῦ οἰκοδομῶ οἶκον τῷ ὄνόματι κυρίου θεοῦ μου ἀγιάσαι αὐτὸν αὐτῷ τοῦ θυμιᾶν ἀπέναντι αὐτοῦ θυμίαμα καὶ πρόθεσιν διὰ παντὸς καὶ τοῦ ἀναφέρειν δλοκαυτώματα διὰ παντὸς τὸ πρωὶ καὶ τὸ δεῖλης καὶ ἐν τοῖς σαββάτοις καὶ ἐν ταῖς νουμηνίαις καὶ ἐν ταῖς ἑορταῖς τοῦ κυρίου θεοῦ ἡμῶν, εἰς τὸν αἰῶνα τοῦτο ἐπὶ τὸν Ισραὴλ. 4καὶ ὁ οἶκος, ὃν ἐγὼ οἰκοδομῶ, μέγας, ὅτι μέγας ὁ θεὸς ἡμῶν παρὰ πάντας τοὺς θεούς. 5καὶ τίς ισχύσει οἰκοδομῆσαι αὐτῷ οἶκον; ὅτι ὁ οὐρανὸς καὶ ὁ οὐρανὸς τοῦ οὐρανοῦ οὐ φέρουσιν αὐτοῦ τὴν δόξαν. καὶ τίς ἐγὼ οἰκοδομῶν αὐτῷ οἶκον; ὅτι ἀλλ' ἡ τοῦ θυμιᾶν κατέναντι αὐτοῦ. 6καὶ νῦν ἀπόστειλόν μοι ἄνδρα σοφὸν καὶ εἰδότα τοῦ ποιῆσαι ἐν τῷ χρυσίῳ καὶ ἐν τῷ ἀργυρίῳ καὶ ἐν τῷ χαλκῷ καὶ ἐν τῷ σιδήρῳ καὶ ἐν τῇ πορφύρᾳ καὶ ἐν τῷ κοκκίνῳ καὶ ἐν τῇ ὑακίνθῳ καὶ ἐπιστάμενον γλύψαι γλυφὴν μετὰ τῶν σοφῶν τῶν μετ' ἐμοῦ ἐν Ιουδaea καὶ ἐν Ιερουσαλημ, ὃν ἡτοίμασεν Δαυὶδ ὁ πατήρ μου. 7καὶ ἀπόστειλόν μοι ξύλα κέδρινα καὶ ἀρκεύθινα καὶ πεύκινα ἐκ τοῦ Λιβάνου, ὅτι ἐγὼ οἵδα ὡς οἱ δοῦλοί σου οἴδασιν κόπτειν ξύλα ἐκ τοῦ Λιβάνου· καὶ ἴδού οἱ παῖδες σου μετὰ τῶν παιδῶν μου<sup>8</sup> πορεύσονται ἐτοιμάσαι μοι ξύλα εἰς πλῆθος, ὅτι ὁ οἶκος, ὃν ἐγὼ οἰκοδομῶ, μέγας καὶ ἔνδοξος. 9καὶ ἴδού τοῖς ἐργαζομένοις τοῖς κόπτουσιν ξύλα εἰς βρώματα δέδωκα σῖτον εἰς δόματα τοῖς παισίν σου κόρων εἴκοσι χιλιάδας καὶ κριθῶν κόρων εἴκοσι χιλιάδας καὶ οἴνου μέτρων εἴκοσι χιλιάδας καὶ ἔλαιου μέτρων εἴκοσι χιλιάδας. — 10καὶ εἶπεν Χιραμ βασιλεὺς Τύρου ἐν γραφῇ καὶ ἀπέστειλεν πρὸς Σαλωμῶν Ἐν τῷ ἀγαπῆσαι κύριον τὸν λαὸν αὐτοῦ ἔδωκέν σε ἐπ' αὐτοὺς εἰς βασιλέα. 11καὶ εἶπεν Χιραμ Εὐλογητὸς κύριος ὁ θεὸς Ισραὴλ, ὃς ἐποίησεν τὸν οὐρανὸν καὶ τὴν γῆν, ὃς ἔδωκεν τῷ Δαυὶδ τῷ βασιλεῖ οὐίὸν σοφὸν καὶ ἐπιστάμενον σύνεσιν καὶ ἐπιστήμην, ὃς οἰκοδομῆσει οἶκον τῷ κυρίῳ καὶ οἶκον τῇ βασιλείᾳ αὐτοῦ. 12καὶ νῦν ἀπέσταλκά σοι ἄνδρα σοφὸν καὶ εἰδότα σύνεσιν τὸν Χιραμ τὸν πατέρα μου<sup>13</sup>(ἡ μήτηρ αὐτοῦ ἀπὸ θυγατέρων Δαν, καὶ ὁ πατήρ αὐτοῦ ἀνὴρ Τύριος) εἰδότα ποιῆσαι ἐν χρυσίῳ καὶ ἐν ἀργυρίῳ καὶ ἐν χαλκῷ καὶ ἐν σιδήρῳ, ἐν λίθοις καὶ ξύλοις καὶ ὑφαίνειν ἐν τῇ πορφύρᾳ καὶ ἐν τῇ ὑακίνθῳ καὶ ἐν τῇ βύσσῳ καὶ ἐν τῷ κοκκίνῳ καὶ γλύψαι γλυφὰς καὶ διανοεῖσθαι πᾶσαν διανόησιν, ὅσα ἀν δῶς αὐτῷ, μετὰ τῶν σοφῶν σου καὶ σοφῶν Δαυὶδ κυρίου μου πατρός σου. 14καὶ νῦν τὸν σῖτον καὶ τὴν κριθὴν καὶ τὸ ἔλαιον καὶ τὸν οἴνον, ἀ εἶπεν ὁ κύριός μου, ἀποστειλάτω τοῖς παισὶν αὐτοῦ. 15καὶ ἡμεῖς κόψομεν ξύλα ἐκ τοῦ Λιβάνου κατὰ πᾶσαν τὴν χρείαν σου καὶ ἄξομεν αὐτὰ σχεδίαις ἐπὶ θάλασσαν Ιόππης, καὶ σὺ ἄξεις αὐτὰ εἰς Ιερουσαλημ. — 16καὶ συνήγαγεν Σαλωμῶν πάντας τοὺς ἄνδρας τοὺς προσηλύτους ἐν γῇ Ισραὴλ μετὰ τὸν ἀριθμόν, ὃν ἡρίθμησεν αὐτοὺς Δαυὶδ ὁ πατήρ αὐτοῦ, καὶ εὑρέθησαν ἐκατὸν πεντήκοντα χιλιάδες καὶ τρισχίλιοι ἔξακόσιοι. 17καὶ ἐποίησεν ἔξ αὐτῶν ἐβδομήκοντα χιλιάδας νωτοφόρων καὶ ὁγδοήκοντα χιλιάδας λατόμων καὶ τρισχιλίους ἔξακοσίους ἐργοδιώκτας ἐπὶ τὸν λαόν.

3 1Καὶ ἤρξατο Σαλωμῶν τοῦ οἰκοδομεῖν τὸν οἶκον κυρίου ἐν Ιερουσαλημ ἐν ὅρει τοῦ Αμορια, οὕτῳ οὐριος τῷ Δαυὶδ πατρὶ αὐτοῦ, ἐν τῷ τόπῳ, ὃ ἡτοίμασεν Δαυὶδ ἐν ἄλω Ορνα τοῦ Ιεβουσαίου.

<sup>2</sup>καὶ ἤρξατο οἰκοδομῆσαι ἐν τῷ μηνὶ τῷ δευτέρῳ ἐν τῷ ἔτει τῷ τετάρτῳ τῆς βασιλείας αὐτοῦ. <sup>3</sup>καὶ ταῦτα ἤρξατο Σαλωμῶν τοῦ οἰκοδομῆσαι τὸν οἶκον τοῦ θεοῦ· μῆκος πήχεων ἡ διαμέτρησις ἡ πρώτη πήχεων ἑξήκοντα καὶ εὗρος πήχεων εἴκοσι. <sup>4</sup>καὶ αιλαμ κατὰ πρόσωπον τοῦ οἴκου, μῆκος ἐπὶ πρόσωπον πλάτους τοῦ οἴκου πήχεων εἴκοσι καὶ ὕψος πήχεων ἑκατὸν εἴκοσι· καὶ κατεχρύσωσεν αὐτὸν ἔσωθεν χρυσίῳ καθαρῷ. <sup>5</sup>καὶ τὸν οἶκον τὸν μέγαν ἑξύλωσεν ξύλοις κεδρίνοις καὶ κατεχρύσωσεν χρυσίῳ καθαρῷ καὶ ἔγλυψεν ἐπ’ αὐτοῦ φοίνικας καὶ χαλαστά. <sup>6</sup>καὶ ἐκόσμησεν τὸν οἶκον λίθοις τιμίοις εἰς δόξαν καὶ χρυσίῳ χρυσίου τοῦ ἐκ Φαρουαὶμ <sup>7</sup>καὶ ἐχρύσωσεν τὸν οἶκον καὶ τοὺς τοίχους καὶ τοὺς πυλῶνας καὶ τὰ ὁροφάματα καὶ τὰ θυρώματα χρυσίῳ καὶ ἔγλυψεν χερουβῖν ἐπὶ τῶν τοίχων. — <sup>8</sup>καὶ ἐποίησεν τὸν οἶκον τοῦ ἀγίου τῶν ἀγίων, μῆκος αὐτοῦ ἐπὶ πρόσωπον πλάτους πήχεων εἴκοσι καὶ τὸ εὗρος πήχεων εἴκοσι, καὶ κατεχρύσωσεν αὐτὸν χρυσίῳ καθαρῷ εἰς χερουβῖν εἰς τάλαντα ἑξακόσια. <sup>9</sup>καὶ ὀλκὴ τῶν ἥλων, ὀλκὴ τοῦ ἐνὸς πεντήκοντα σίκλοι χρυσίου. καὶ τὸ ὑπερῷον ἐχρύσωσεν χρυσίῳ. <sup>10</sup>καὶ ἐποίησεν ἐν τῷ οἴκῳ τῷ ἀγίῳ τῶν ἀγίων χερουβῖν δύο ἔργον ἐκ ἑξύλων καὶ ἐχρύσωσεν αὐτὰ χρυσίῳ. <sup>11</sup>καὶ αἱ πτέρυγες τῶν χερουβῖν τὸ μῆκος πήχεων εἴκοσι, καὶ ἡ πτέρυξ ἡ μία πήχεων πέντε ἀπτομένη τοῦ τοίχου τοῦ οἴκου, καὶ ἡ πτέρυξ ἡ ἐτέρα πήχεων πέντε ἀπτομένη τῆς πτέρυγος τοῦ χερουβῖτοῦ ἐτέρου. <sup>12</sup>καὶ ἡ πτέρυξ τοῦ χερουβῖτοῦ ἐνὸς πήχεων πέντε ἀπτομένη τοῦ τοίχου τοῦ οἴκου, καὶ ἡ πτέρυξ ἡ ἐτέρα πήχεων πέντε ἀπτομένη τῆς πτέρυγος τοῦ χερουβῖτοῦ ἐτέρου. <sup>13</sup>καὶ αἱ πτέρυγες τῶν χερουβῖν διαπεπετασμέναι πήχεων εἴκοσι· καὶ αὐτὰ ἐστηκότα ἐπὶ τοὺς πόδας αὐτῶν, καὶ τὰ πρόσωπα αὐτῶν εἰς τὸν οἶκον. <sup>14</sup>καὶ ἐποίησεν τὸ καταπέτασμα ἐξ ὑακίνθου καὶ πορφύρας καὶ κοκκίνου καὶ βύσσου καὶ ὕφανεν ἐν αὐτῷ χερουβῖν. — <sup>15</sup>καὶ ἐποίησεν ἔμπροσθεν τοῦ οἴκου στύλους δύο, πήχεων τριάκοντα πέντε τὸ ὕψος καὶ τὰς κεφαλὰς αὐτῶν πήχεων πέντε. <sup>16</sup>καὶ ἐποίησεν σερσερωθ ἐν τῷ δαβιρ καὶ ἔδωκεν ἐπὶ τῶν κεφαλῶν τῶν στύλων καὶ ἐποίησεν ρόσκους ἑκατὸν καὶ ἐπέθηκεν ἐπὶ τῶν χαλαστῶν. <sup>17</sup>καὶ ἐστησεν τοὺς στύλους κατὰ πρόσωπον τοῦ ναοῦ, ἔνα ἐκ δεξιῶν καὶ τὸν ἔνα ἐξ εὐωνύμων, καὶ ἐκάλεσεν τὸ ὄνομα τοῦ ἐκ δεξιῶν Κατόρθωσις καὶ τὸ ὄνομα τοῦ ἐξ ἀριστερῶν Ἰσχύς.

4 <sup>1</sup>Καὶ ἐποίησεν τὸ θυσιαστήριον χαλκοῦν, πήχεων εἴκοσι μῆκος καὶ τὸ εὗρος πήχεων εἴκοσι, ὕψος πήχεων δέκα. <sup>2</sup>καὶ ἐποίησεν τὴν θάλασσαν χυτήν, πήχεων δέκα τὴν διαμέτρησιν, στρογγύλην κυκλόθεν, καὶ πήχεων πέντε τὸ ὕψος καὶ τὸ κύκλωμα πήχεων τριάκοντα. <sup>3</sup>καὶ ὅμοίωμα μόσχων ὑποκάτωθεν αὐτῆς· κύκλῳ κυκλοῦσιν αὐτήν, πήχεις δέκα περιέχουσιν τὸν λουτῆρα κυκλόθεν· δύο γένη ἔχώνευσαν τοὺς μόσχους ἐν τῇ χωνεύσει αὐτῶν, <sup>4</sup>ἡ ἐποίησαν αὐτούς, δώδεκα μόσχους, οἱ τρεῖς βλέποντες βορρᾶν καὶ οἱ τρεῖς βλέποντες δυσμὰς καὶ οἱ τρεῖς βλέποντες νότον καὶ οἱ τρεῖς βλέποντες κατ’ ἀνατολάς, καὶ ἡ θάλασσα ἐπ’ αὐτῶν ἄνω, ἥσαν τὰ ὀπίσθια αὐτῶν ἔσω. <sup>5</sup>καὶ τὸ πάχος αὐτῆς παλαιστής, καὶ τὸ χεῖλος αὐτῆς ὡς χεῖλος ποτηρίου, διαγεγλυμμένα βλαστοὺς κρίνου, χωροῦσαν μετρητὰς τρισχιλίους· καὶ ἐξετέλεσεν. <sup>6</sup>καὶ ἐποίησεν λουτῆρας δέκα καὶ ἔθηκεν τοὺς πέντε ἐκ δεξιῶν καὶ τοὺς πέντε ἐξ ἀριστερῶν τοῦ πλύνειν ἐν αὐτοῖς τὰ ἔργα τῶν ὀλοκαυτωμάτων καὶ ἀποκλύζειν ἐν

αὐτοῖς. καὶ ἡ θάλασσα εἰς τὸ νίπτεσθαι τοὺς Ἱερεῖς ἐν αὐτῇ. <sup>7</sup>καὶ ἐποίησεν τὰς λυχνίας τὰς χρυσᾶς δέκα κατὰ τὸ κρίμα αὐτῶν καὶ ἔθηκεν ἐν τῷ ναῷ, πέντε ἐκ δεξιῶν καὶ πέντε ἐξ ἀριστερῶν. <sup>8</sup>καὶ ἐποίησεν τραπέζας δέκα καὶ ἔθηκεν ἐν τῷ ναῷ, πέντε ἐκ δεξιῶν καὶ πέντε ἐξ εὐωνύμων. καὶ ἐποίησεν φιάλας χρυσᾶς ἑκατόν. <sup>9</sup>καὶ ἐποίησεν τὴν αὐλὴν τῶν Ἱερέων καὶ τὴν αὐλὴν τὴν μεγάλην καὶ θύρας τῇ αὐλῇ καὶ θυρώματα αὐτῶν κατακεχαλκωμένα χαλκῷ. <sup>10</sup>καὶ τὴν θάλασσαν ἔθηκεν ἀπὸ γωνίας τοῦ οἴκου ἐκ δεξιῶν ὡς πρὸς ἀνατολὰς κατέναντι. <sup>11</sup>καὶ ἐποίησεν Χιραμ τὰς κρεάγρας καὶ τὰ πυρεῖα καὶ τὴν ἐσχάραν τοῦ θυσιαστηρίου καὶ πάντα τὰ σκεύη αὐτοῦ. καὶ συνετέλεσεν Χιραμ ποιῆσαι πᾶσαν τὴν ἐργασίαν, ἣν ἐποίησεν Σαλωμῶν τῷ βασιλεῖ ἐν οἴκῳ τοῦ θεοῦ, <sup>12</sup>στύλους δύο καὶ ἐπ’ αὐτῶν γωλαθ τῇ χωθαρεθ ἐπὶ τῶν κεφαλῶν τῶν στύλων δύο καὶ δίκτυα δύο συγκαλύψαι τὰς κεφαλὰς τῶν χωθαρεθ, ἃ ἐστιν ἐπὶ τῶν κεφαλῶν τῶν στύλων, <sup>13</sup>καὶ κώδωνας χρυσοῦς τετρακοσίους εἰς τὰ δύο δίκτυα καὶ δύο γένη ροῖσκων ἐν τῷ δικτύῳ τῷ ἐνὶ τοῦ συγκαλύψαι τὰς δύο γωλαθ τῶν χωθαρεθ, ἃ ἐστιν ἐπάνω τῶν στύλων. <sup>14</sup>καὶ τὰς μεχωνῶθ ἐποίησεν δέκα καὶ τοὺς λουτῆρας ἐποίησεν ἐπὶ τῶν μεχωνῶθ <sup>15</sup>καὶ τὴν θάλασσαν μίαν καὶ τοὺς μόσχους τοὺς δώδεκα ὑποκάτω αὐτῆς <sup>16</sup>καὶ τοὺς ποδιστῆρας καὶ τοὺς ἀναλημπτῆρας καὶ τοὺς λέβητας καὶ τὰς κρεάγρας καὶ πάντα τὰ σκεύη αὐτῶν, ἃ ἐποίησεν Χιραμ καὶ ἀνήνεγκεν τῷ βασιλεῖ Σαλωμῶν ἐν οἴκῳ κυρίου χαλκοῦ καθαροῦ. <sup>17</sup>ἐν τῷ περιχώρῳ τοῦ Ιορδάνου ἐχώνευσεν αὐτὰ ὁ βασιλεὺς ἐν τῷ πάχει τῆς γῆς ἐν οἴκῳ Σοκχωθ καὶ ἀνὰ μέσον Σιρδαθα. <sup>18</sup>καὶ ἐποίησεν Σαλωμῶν πάντα τὰ σκεύη ταῦτα εἰς πλήθος σφόδρα, ὅτι οὐκ ἔξελιπεν ὀλκὴ τοῦ χαλκοῦ. <sup>19</sup>καὶ ἐποίησεν Σαλωμῶν πάντα τὰ σκεύη οἴκου κυρίου καὶ τὸ θυσιαστήριον τὸ χρυσοῦν καὶ τὰς τραπέζας (καὶ ἐπ’ αὐτῶν ἄρτοι προθέσεως) <sup>20</sup>καὶ τὰς λυχνίας καὶ τοὺς λύχνους τοῦ φωτὸς κατὰ τὸ κρίμα καὶ κατὰ πρόσωπον τοῦ δαβιρ χρυσίου καθαροῦ <sup>21</sup>καὶ λαβίδες αὐτῶν καὶ οἱ λύχνοι αὐτῶν καὶ τὰς φιάλας καὶ τὰς θυῖσκας καὶ τὰ πυρεῖα χρυσίου καθαροῦ. <sup>22</sup>καὶ ἡ θύρα τοῦ οἴκου ἡ ἐσωτέρα εἰς τὰ ἄγια τῶν ἀγίων, εἰς τὰς θύρας τοῦ οἴκου τοῦ ναοῦ χρυσᾶς. **5** <sup>1</sup>καὶ συνετελέσθη πᾶσα ἡ ἐργασία, ἣν ἐποίησεν Σαλωμῶν ἐν οἴκῳ κυρίου. καὶ εἰσήνεγκεν Σαλωμῶν τὰ ἄγια Δαυιδ τοῦ πατρὸς αὐτοῦ, τὸ ἀργύριον καὶ τὸ χρυσίον καὶ τὰ σκεύη ἔδωκεν εἰς θησαυρὸν οἴκου κυρίου.

<sup>2</sup>Τότε ἔξεκκλησίασεν Σαλωμῶν τοὺς πρεσβυτέρους Ισραὴλ καὶ πάντας τοὺς ἄρχοντας τῶν φυλῶν τοὺς ἥγουμένους πατριῶν υἱῶν Ισραὴλ εἰς Ιερουσαλημ τοῦ ἀνενέγκαι κιβωτὸν διαθήκης κυρίου ἐκ πόλεως Δαυιδ (αὕτη Σιων); <sup>3</sup>καὶ ἔξεκκλησιάσθησαν πρὸς τὸν βασιλέα πᾶς ἀνὴρ Ισραὴλ ἐν τῇ ἑορτῇ (οὗτος ὁ μὴν ἔβδομος), <sup>4</sup>καὶ ἥλθον πάντες οἱ πρεσβύτεροι Ισραὴλ, καὶ ἔλαβον πάντες οἱ Λευΐται τὴν κιβωτὸν <sup>5</sup>καὶ ἀνήνεγκαν τὴν κιβωτὸν καὶ τὴν σκηνὴν τοῦ μαρτυρίου καὶ πάντα τὰ σκεύη τὰ ἄγια τὰ ἐν τῇ σκηνῇ, καὶ ἀνήνεγκαν αὐτὴν οἱ Ἱερεῖς καὶ οἱ Λευΐται. <sup>6</sup>καὶ ὁ βασιλεὺς Σαλωμῶν καὶ πᾶσα συναγωγὴ Ισραὴλ καὶ οἱ φοβούμενοι καὶ οἱ ἐπισυνηγμένοι αὐτῶν ἔμπροσθεν τῆς κιβωτοῦ θύοντες μόσχους καὶ πρόβατα, οἱ οὐκ ἀριθμηθήσονται καὶ οἱ οὐ λογισθήσονται ἀπὸ τοῦ πλήθους. <sup>7</sup>καὶ εἰσήνεγκαν οἱ Ἱερεῖς τὴν κιβωτὸν διαθήκης κυρίου εἰς τὸν τόπον αὐτῆς εἰς τὸ δαβιρ τοῦ οἴκου εἰς τὰ

ἄγια τῶν ἀγίων ὑποκάτω τῶν πτερύγων τῶν χερουβίν, <sup>8</sup>καὶ ἦν τὰ χερουβίν διαπεπετακότα τὰς πτέρυγας αὐτῶν ἐπὶ τὸν τόπον τῆς κιβωτοῦ, καὶ συνεκάλυπτεν τὰ χερουβίν ἐπὶ τὴν κιβωτὸν καὶ ἐπὶ τοὺς ἀναφορεῖς αὐτῆς ἐπάνωθεν. <sup>9</sup>καὶ ὑπερεῖχον οἱ ἀναφορεῖς, καὶ ἐβλέποντο αἱ κεφαλαὶ τῶν ἀναφορέων ἐκ τῶν ἀγίων εἰς πρόσωπον τοῦ δαβιδ, οὐκ ἐβλέποντο ἔξω· καὶ ἡσαν ἐκεῖ ἔως τῆς ἡμέρας ταύτης. <sup>10</sup>οὐκ ἦν ἐν τῇ κιβωτῷ πλὴν δύο πλάκες, ἀς ἔθηκεν Μωσῆς ἐν Χωρηβ, ἀ διέθετο κύριος μετὰ τῶν υἱῶν Ισραὴλ ἐν τῷ ἔξελθεῖν αὐτοὺς ἐκ γῆς Αἰγύπτου. <sup>11</sup>καὶ ἐγένετο ἐν τῷ ἔξελθεῖν τοὺς ἵερεῖς ἐκ τῶν ἀγίων — ὅτι πάντες οἱ ἵερεῖς οἱ εύρεθέντες ἡγιάσθησαν, οὐκ ἡσαν διατεταγμένοι κατ' ἐφημερίαν, <sup>12</sup>καὶ οἱ Λευΐται οἱ ψαλτῷδοι πάντες τοῖς υἱοῖς Ασαφ, τῷ Αιμαν, τῷ Ιδιθουν καὶ τοῖς υἱοῖς αὐτῶν καὶ τοῖς ἀδελφοῖς αὐτῶν, τῶν ἐνδεδυμένων στολὰς βυσσίνας, ἐν κυμβάλοις καὶ ἐν νάβλαις καὶ ἐν κινύραις ἑστηκότες κατέναντι τοῦ θυσιαστηρίου καὶ μετ' αὐτῶν ἱερεῖς ἐκατὸν εἴκοσι σαλπίζοντες ταῖς σάλπιγξιν, <sup>13</sup>καὶ ἐγένετο μία φωνὴ ἐν τῷ σαλπίζειν καὶ ἐν τῷ ψαλτῷδειν καὶ ἐν τῷ ἀναφωνεῖν φωνῇ μιᾳ τοῦ ἔξομολογεῖσθαι καὶ αἰνεῖν τῷ κυρίῳ — καὶ ὡς ὑψώσαν φωνὴν ἐν σάλπιγξιν καὶ ἐν κυμβάλοις καὶ ἐν ὄργανοις τῶν ὥδῶν καὶ ἔλεγον

Ἐξομολογεῖσθε τῷ κυρίῳ, ὅτι ἀγαθόν,

ὅτι εἰς τὸν αἰῶνα τὸ ἔλεος αὐτοῦ,

καὶ ὁ οἶκος ἐνεπλήσθη νεφέλης δόξης κυρίου, <sup>14</sup>καὶ οὐκ ἡδύναντο οἱ ἵερεῖς τοῦ στῆναι λειτουργεῖν ἀπὸ προσώπου τῆς νεφέλης, ὅτι ἐνέπλησεν δόξα κυρίου τὸν οἶκον τοῦ θεοῦ.

## 6 <sup>1</sup>τότε εἶπεν Σαλωμῶν

Κύριος εἶπεν τοῦ κατασκηνῶσαι ἐν γνόφῳ.

<sup>2</sup>καὶ ἐγὼ ὡκοδόμηκα οἶκον τῷ ὀνόματί σου ἄγιον σοι

καὶ ἔτοιμον τοῦ κατασκηνῶσαι εἰς τοὺς αἰῶνας.

<sup>3</sup>Καὶ ἐπέστρεψεν ὁ βασιλεὺς τὸ πρόσωπον αὐτοῦ καὶ εὐλόγησεν τὴν πᾶσαν ἐκκλησίαν Ισραὴλ, καὶ πᾶσα ἐκκλησία Ισραὴλ παρειστήκει. <sup>4</sup>καὶ εἶπεν Εὐλογητὸς κύριος ὁ θεὸς Ισραὴλ, ὃς ἐλάλησεν ἐν στόματι αὐτοῦ πρὸς Δαυὶδ τὸν πατέρα μου καὶ ἐν χερσὶν αὐτοῦ ἐπλήρωσεν λέγων <sup>5</sup>Ἄπὸ τῆς ἡμέρας, ἷς ἀνήγαγον τὸν λαόν μου ἐκ γῆς Αἰγύπτου, οὐκ ἐξελεξάμην ἐν πόλει ἀπὸ πασῶν φυλῶν Ισραὴλ τοῦ οἰκοδομῆσαι οἶκον τοῦ εἶναι ὄνομά μου ἐκεῖ καὶ οὐκ ἐξελεξάμην ἐν ἀνδρὶ τοῦ εἶναι εἰς ἡγούμενον ἐπὶ τὸν λαόν μου Ισραὴλ. <sup>6</sup>καὶ ἐξελεξάμην ἐν Ιερουσαλημ γενέσθαι τὸ ὄνομά μου ἐκεῖ καὶ ἐξελεξάμην ἐν Δαυὶδ ὥστε εἶναι ἐπάνω τοῦ λαοῦ μου Ισραὴλ. <sup>7</sup>καὶ ἐγένετο ἐπὶ καρδίαν Δαυὶδ τοῦ πατρός μου τοῦ οἰκοδομῆσαι οἶκον τῷ ὀνόματι κυρίου θεοῦ Ισραὴλ, <sup>8</sup>καὶ εἶπεν κύριος πρὸς Δαυὶδ πατέρα μου Διότι ἐγένετο ἐπὶ καρδίαν σου τοῦ οἰκοδομῆσαι οἶκον τῷ ὀνόματί μου, καλῶς ἐποίησας ὅτι ἐγένετο ἐπὶ καρδίαν σου. <sup>9</sup>πλὴν σὺ οὐκ οἰκοδομήσεις τὸν οἶκον, ὅτι ὁ υἱός σου, δς ἐξελεύσεται ἐκ τῆς ὁσφύος σου, οὗτος οἰκοδομήσει τὸν οἶκον τῷ ὀνόματί μου. <sup>10</sup>καὶ ἀνέστησεν κύριος τὸν λόγον αὐτοῦ, ὃν ἐλάλησεν, καὶ ἐγενήθη ἀντὶ Δαυὶδ πατρός μου καὶ ἐκάθισα ἐπὶ τὸν θρόνον Ισραὴλ, καθὼς ἐλάλησεν κύριος, καὶ

ῳκοδόμησα τὸν οἶκον τῷ ὄνόματι κυρίου θεοῦ Ισραὴλ<sup>11</sup> καὶ ἔθηκα ἐκεῖ τὴν κιβωτόν, ἐν ᾧ ἐκεῖ διαθήκη κυρίου, ἣν διέθετο τῷ Ισραὴλ.

<sup>12</sup>Καὶ ἔστη κατέναντι τοῦ θυσιαστηρίου κυρίου ἔναντι πάσης ἐκκλησίας Ισραὴλ καὶ διεπέτασεν τὰς χεῖρας αὐτοῦ,<sup>13</sup> ὅτι ἐποίησεν Σαλωμῶν βάσιν χαλκῆν καὶ ἔθηκεν αὐτὴν ἐν μέσῳ τῆς αὐλῆς τοῦ ἱεροῦ, πέντε πήγεων τὸ μῆκος αὐτῆς καὶ πέντε πήγεων τὸ εὔρος αὐτῆς καὶ τριῶν πήγεων τὸ ὑψος αὐτῆς, καὶ ἔστη ἐπ’ αὐτῆς καὶ ἔπεσεν ἐπὶ τὰ γόνατα ἔναντι πάσης ἐκκλησίας Ισραὴλ καὶ διεπέτασεν τὰς χεῖρας αὐτοῦ εἰς τὸν οὐρανὸν<sup>14</sup> καὶ εἶπεν Κύριε ὁ θεὸς Ισραὴλ, οὐκ ἔστιν ὅμοιός σοι θεὸς ἐν οὐρανῷ καὶ ἐπὶ τῆς γῆς, φυλάσσων τὴν διαθήκην καὶ τὸ ἔλεος τοῖς παισίν σου τοῖς πορευομένοις ἐναντίον σου ἐν ὅλῃ καρδίᾳ.<sup>15</sup> ἀλλὰ ἐφύλαξας τῷ παιδί σου Δαυὶδ τῷ πατρὶ μου, ἃ ἐλάλησας αὐτῷ λέγων, καὶ ἐλάλησας ἐν στόματί σου καὶ ἐν χερσίν σου ἐπλήρωσας ὡς ἡ ἡμέρα αὕτη.<sup>16</sup> καὶ νῦν, κύριε ὁ θεὸς Ισραὴλ, φύλαξον τῷ παιδί σου τῷ Δαυὶδ τῷ πατρὶ μου ἃ ἐλάλησας αὐτῷ λέγων Οὐκ ἐκλείψει σοι ἀνὴρ ἀπὸ προσώπου μου καθήμενος ἐπὶ θρόνου Ισραὴλ, πλὴν ἐὰν φυλάξωσιν οἱ υἱοί σου τὴν ὁδὸν αὐτῶν τοῦ πορεύεσθαι ἐν τῷ νόμῳ μου, ὡς ἐπορεύθης ἐναντίον μου.<sup>17</sup> καὶ νῦν, κύριε ὁ θεὸς Ισραὴλ, πιστωθήτω δὴ τὸ ῥῆμά σου, ὃ ἐλάλησας τῷ παιδί σου τῷ Δαυὶδ.<sup>18</sup> ὅτι εἰ ἀληθῶς κατοικήσει θεὸς μετὰ ἀνθρώπων ἐπὶ τῆς γῆς; εἰ δὲ οὐρανὸς καὶ ὁ οὐρανὸς τοῦ οὐρανοῦ οὐκ ἀρκέσουσίν σοι, καὶ τίς δὲ οἶκος οὗτος, δὲν ὠκοδόμησα;<sup>19</sup> καὶ ἐπιβλέψῃ ἐπὶ τὴν προσευχὴν παιδός σου καὶ ἐπὶ τὴν δέησίν μου, κύριε ὁ θεός, τοῦ ἐπακοῦσαι τῆς δεήσεως καὶ τῆς προσευχῆς, ἵστος ὁ παῖς σου προσεύχεται ἐναντίον σου σήμερον,<sup>20</sup> τοῦ εἴναι ὀφθαλμούς σου ἀνεῳγμένους ἐπὶ τὸν οἶκον τοῦτον ἡμέρας καὶ νυκτός, εἰς τὸν τόπον τοῦτον, δὲν εἴπας ἐπικληθῆναι τὸ ὄνομά σου ἐκεῖ, τοῦ ἀκοῦσαι τῆς προσευχῆς, ἵστος ὁ παῖς σου προσεύχεται εἰς τὸν τόπον τοῦτον.<sup>21</sup> καὶ ἀκούσῃ τῆς δεήσεως τοῦ παιδός σου καὶ λαοῦ σου Ισραὴλ, ἃ ἀνὴρ προσεύξωνται εἰς τὸν τόπον τοῦτον, καὶ σὺ εἰσακούσῃ ἐν τῷ τόπῳ τῆς κατοικήσεώς σου ἐκ τοῦ οὐρανοῦ καὶ ἀκούσῃ ἵλεως ἔσῃ. —<sup>22</sup> ἐὰν ἀμάρτη ἀνὴρ τῷ πλησίον αὐτοῦ, καὶ λάβῃ ἐπ’ αὐτὸν ἀρὰν τοῦ ἀρᾶσθαι αὐτόν, καὶ ἔλθῃ καὶ ἀράσηται κατέναντι τοῦ θυσιαστηρίου ἐν τῷ οἴκῳ τούτῳ,<sup>23</sup> καὶ σὺ εἰσακούσῃ ἐκ τοῦ οὐρανοῦ καὶ ποιήσεις καὶ κρινεῖς τοὺς δούλους σου τοῦ ἀποδοῦναι τῷ ἀνόμῳ καὶ ἀποδοῦναι ὁδοὺς αὐτοῦ εἰς κεφαλὴν αὐτοῦ, τοῦ δικαιῶσαι δίκαιον τοῦ ἀποδοῦναι αὐτῷ κατὰ τὴν δικαιοσύνην αὐτοῦ. —<sup>24</sup> καὶ ἐὰν θραυσθῇ ὁ λαός σου Ισραὴλ κατέναντι τοῦ ἐχθροῦ, ἐὰν ἀμάρτωσίν σοι, καὶ ἐπιστρέψωσιν καὶ ἔξομολογήσωνται τῷ ὄνόματί σου καὶ προσεύξωνται καὶ δεηθῶσιν ἐναντίον σου ἐν τῷ οἴκῳ τούτῳ,<sup>25</sup> καὶ σὺ εἰσακούσῃ ἐκ τοῦ οὐρανοῦ καὶ ἵλεως ἔσῃ ταῖς ἀμαρτίαις λαοῦ σου Ισραὴλ καὶ ἀποστρέψεις αὐτοὺς εἰς τὴν γῆν, ἣν ἔδωκας αὐτοῖς καὶ τοῖς πατράσιν αὐτῶν. —<sup>26</sup> ἐν τῷ συσχεθῆναι τὸν οὐρανὸν καὶ μὴ γενέσθαι ὑετόν, ὅτι ἀμαρτήσονται σοι, καὶ προσεύξονται εἰς τὸν τόπον τοῦτον καὶ αἰνέσουσιν τὸ ὄνομά σου καὶ ἀπὸ τῶν ἀμαρτιῶν αὐτῶν ἐπιστρέψουσιν, ὅτι ταπεινώσεις αὐτούς,<sup>27</sup> καὶ σὺ εἰσακούσῃ ἐκ τοῦ οὐρανοῦ καὶ ἵλεως ἔσῃ ταῖς ἀμαρτίαις τῶν παίδων σου καὶ τοῦ λαοῦ σου Ισραὴλ, ὅτι δηλώσεις αὐτοῖς τὴν ὁδὸν τὴν ἀγαθήν, ἐν ᾧ πορεύσονται ἐν αὐτῇ, καὶ δώσεις ὑετὸν ἐπὶ τὴν γῆν σου, ἣν ἔδωκας τῷ λαῷ σου εἰς κληρονομίαν. —

<sup>28</sup>λιμὸς ἐὰν γένηται ἐπὶ τῆς γῆς, θάνατος ἐὰν γένηται, ἀνεμοφθορία καὶ ἵκτερος, ἀκρὶς καὶ βροῦχος ἐὰν γένηται, ἐὰν θλίψῃ αὐτὸν ὁ ἔχθρὸς κατέναντι τῶν πόλεων αὐτῶν, κατὰ πᾶσαν πληγὴν καὶ πᾶν πόνον, <sup>29</sup>καὶ πᾶσα προσευχὴ καὶ πᾶσα δέησις, ἢ ἐὰν γένηται παντὶ ἀνθρώπῳ καὶ παντὶ λαῷ σου Ἰσραὴλ, ἐὰν γνῷ ἄνθρωπος τὴν ἀφὴν αὐτοῦ καὶ τὴν μαλακίαν αὐτοῦ καὶ διαπετάσῃ τὰς χεῖρας αὐτοῦ εἰς τὸν οἶκον τοῦτον, <sup>30</sup>καὶ σὺ εἰσακούσῃ ἐκ τοῦ οὐρανοῦ ἐξ ἑτοίμου κατοικητηρίου σου καὶ ἰλάσῃ καὶ δώσεις ἀνδρὶ κατὰ τὰς ὁδούς αὐτοῦ, ὡς ἂν γνῷς τὴν καρδίαν αὐτοῦ, ὅτι μόνος γινώσκεις τὴν καρδίαν νίῶν ἀνθρώπων, <sup>31</sup>ὅπως φοβῶνται τὰς ὁδούς σου πάσας τὰς ἡμέρας, ἃς αὐτοὶ ζῶσιν ἐπὶ προσώπου τῆς γῆς, ἣς ἔδωκας τοῖς πατράσιν ἡμῶν. — <sup>32</sup>καὶ πᾶς ἀλλότριος, ὃς οὐκ ἐκ τοῦ λαοῦ σου Ἰσραὴλ ἐστὶν αὐτὸς καὶ ἔλθῃ ἐκ γῆς μακρόθεν διὰ τὸ ὄνομά σου τὸ μέγα καὶ τὴν χεῖρά σου τὴν κραταιὰν καὶ τὸν βραχίονά σου τὸν ὑψηλὸν καὶ ἔλθωσιν καὶ προσεύξωνται εἰς τὸν τόπον τοῦτον, <sup>33</sup>καὶ εἰσακούσῃ ἐκ τοῦ οὐρανοῦ ἐξ ἑτοίμου κατοικητηρίου σου καὶ ποιήσεις κατὰ πάντα, ὅσα ἐὰν ἐπικαλέσηται σε ὁ ἀλλότριος, ὅπως γνῶσιν πάντες οἱ λαοὶ τῆς γῆς τὸ ὄνομά σου καὶ τοῦ φοβεῖσθαι σε ὡς ὁ λαός σου Ἰσραὴλ καὶ τοῦ γνῶναι ὅτι ἐπικέκληται τὸ ὄνομά σου ἐπὶ τὸν οἶκον τοῦτον, ὃν ὠκοδόμησα. — <sup>34</sup>Ἐὰν δὲ ἔξελθῃ ὁ λαός σου εἰς πόλεμον ἐπὶ τοὺς ἔχθροὺς αὐτοῦ ἐν ὁδῷ, ἢ ἀποστελεῖς αὐτούς, καὶ προσεύξωνται πρὸς σὲ κατὰ τὴν ὁδὸν τῆς πόλεως ταύτης, ἣν ἔξελέξω ἐν αὐτῇ, καὶ οἶκου, οὗ ὠκοδόμησα τῷ ὀνόματί σου, <sup>35</sup>καὶ ἀκούσῃ ἐκ τοῦ οὐρανοῦ τῆς δεήσεως αὐτῶν καὶ τῆς προσευχῆς αὐτῶν καὶ ποιήσεις τὸ δικαίωμα αὐτῶν. — <sup>36</sup>ὅτι ἀμαρτήσονται σοι (ὅτι οὐκ ἔσται ἄνθρωπος, ὃς οὐχ ἀμαρτήσεται) καὶ πατάξεις αὐτοὺς καὶ παραδώσεις αὐτοὺς κατὰ πρόσωπον ἔχθρῶν καὶ αἰχμαλωτεύσουσιν οἱ αἰχμαλωτεύοντες αὐτοὺς εἰς γῆν ἔχθρῶν εἰς γῆν μακρὰν ἢ ἐγγὺς <sup>37</sup>καὶ ἐπιστρέψωσιν καρδίαν αὐτῶν ἐν τῇ γῇ αὐτῶν, οὕ μετήχθησαν ἐκεῖ, καὶ γε ἐπιστρέψωσιν καὶ δεηθῶσίν σου ἐν τῇ αἰχμαλωσίᾳ αὐτῶν λέγοντες Ἡμάρτομεν ἡδικήσαμεν ἡνομήσαμεν, <sup>38</sup>καὶ ἐπιστρέψωσιν πρὸς σὲ ἐν ὅλῃ καρδίᾳ καὶ ἐν ὅλῃ ψυχῇ αὐτῶν ἐν γῇ αἰχμαλωτευσάντων αὐτοὺς καὶ προσεύξωνται ὁδὸν γῆς αὐτῶν, ἢς ἔδωκας τοῖς πατράσιν αὐτῶν, καὶ τῆς πόλεως, ἢς ἔξελέξω, καὶ τοῦ οἴκου, οὗ ὠκοδόμησα τῷ ὀνόματί σου, <sup>39</sup>καὶ ἀκούσῃ ἐκ τοῦ οὐρανοῦ ἐξ ἑτοίμου κατοικητηρίου σου τῆς προσευχῆς αὐτῶν καὶ τῆς δεήσεως αὐτῶν καὶ ποιήσεις κρίματα καὶ ἴλεως ἔσῃ τῷ λαῷ τῷ ἀμαρτόντι σοι. — <sup>40</sup>νῦν, κύριε, ἔστωσαν δὴ οἱ ὁφθαλμοί σου ἀνεῳγμένοι καὶ τὰ ὤτά σου ἐπήκοα εἰς τὴν δέησιν τοῦ τόπου τούτου. <sup>41</sup>καὶ νῦν

ἀνάστηθι, κύριε ὁ θεός, εἰς τὴν κατάπαυσίν σου,  
σὺ καὶ ἡ κιβωτὸς τῆς ἴσχύος σου.

οἱ ἱερεῖς σου, κύριε ὁ θεός, ἐνδύσαιντο σωτηρίαν,  
καὶ οἱ υἱοί σου εὐφρανθήτωσαν ἐν ἀγαθοῖς.

<sup>42</sup>κύριε ὁ θεός, μὴ ἀποστρέψῃς τὸ πρόσωπον τοῦ χριστοῦ σου,  
μνήσθητι τὰ ἐλέη Δαυιδ τοῦ δούλου σου.

7 <sup>1</sup>*Καὶ ὡς συνετέλεσεν Σαλωμῶν προσευχόμενος, καὶ τὸ πῦρ κατέβη ἐκ τοῦ οὐρανοῦ καὶ κατέφαγεν τὰ ὄλοκαυτώματα καὶ τὰς θυσίας, καὶ δόξα κυρίου ἔπλησεν τὸν οἶκον.* <sup>2</sup>*καὶ οὐκ ἤδυναντο οἱ Ἱερεῖς εἰσελθεῖν εἰς τὸν οἶκον κυρίου ἐν τῷ καιρῷ ἐκείνῳ, ὅτι ἔπλησεν δόξα κυρίου τὸν οἶκον.* <sup>3</sup>*καὶ πάντες οἱ υἱοὶ Ισραὴλ ἑώρων καταβαῖνον τὸ πῦρ, καὶ ἡ δόξα κυρίου ἐπὶ τὸν οἶκον, καὶ ἔπεσον ἐπὶ πρόσωπον ἐπὶ τὴν γῆν ἐπὶ τὸ λιθόστρωτον καὶ προσεκύνησαν καὶ ἤνουν τῷ κυρίῳ,*  
    <sup>ὅτι ἀγαθόν,</sup>  
    <sup>ὅτι εἰς τὸν αἰῶνα τὸ ἔλεος αὐτοῦ.</sup>

<sup>4</sup>*καὶ ὁ βασιλεὺς καὶ πᾶς ὁ λαὸς θύοντες θύματα ἔναντι κυρίου.* <sup>5</sup>*καὶ ἐθυσίασεν Σαλωμῶν τὴν θυσίαν, μόσχων εἴκοσι καὶ δύο χιλιάδας καὶ βοσκημάτων ἑκατὸν καὶ εἴκοσι χιλιάδας, καὶ ἐνεκαίνισεν τὸν οἶκον τοῦ θεοῦ ὁ βασιλεὺς καὶ πᾶς ὁ λαός.* <sup>6</sup>*καὶ οἱ Ἱερεῖς ἐπὶ τὰς φυλακὰς αὐτῶν ἐστηκότες, καὶ οἱ Λευΐται ἐν ὀργάνοις φόδων κυρίου τοῦ Δαυὶδ τοῦ βασιλέως τοῦ ἔξομολογεῖσθαι ἔναντι κυρίου*  
    <sup>ὅτι εἰς τὸν αἰῶνα τὸ ἔλεος αὐτοῦ</sup>

*ἐν ὕμνοις Δαυὶδ διὰ χειρὸς αὐτῶν, καὶ οἱ Ἱερεῖς σαλπίζοντες ταῖς σάλπιγξιν ἐναντίον αὐτῶν, καὶ πᾶς Ισραὴλ ἐστηκώς.* <sup>7</sup>*καὶ ἥγιασεν Σαλωμῶν τὸ μέσον τῆς αὐλῆς τῆς ἐν οἴκῳ κυρίου.* <sup>8</sup>*ὅτι ἐποίησεν ἐκεῖ τὰ ὄλοκαυτώματα καὶ τὰ στέατα τῶν σωτηρίων, ὅτι τὸ θυσιαστήριον τὸ χαλκοῦν, ὃ ἐποίησεν Σαλωμῶν, οὐκ ἔξεποίει δέξασθαι τὰ ὄλοκαυτώματα καὶ τὰ μαναα καὶ τὰ στέατα.* <sup>9</sup>*καὶ ἐποίησεν Σαλωμῶν τὴν ἑορτὴν ἐν τῷ καιρῷ ἐκείνῳ ἐπτὰ ἡμέραις καὶ πᾶς Ισραὴλ μετ' αὐτοῦ, ἐκκλησίᾳ μεγάλῃ σφόδρα ἀπὸ εἰσόδου Αιμαθ καὶ ἔως χειμάρρου Αἰγύπτου.* <sup>10</sup>*καὶ ἐποίησεν ἐν τῇ ἡμέρᾳ τῇ ὁγδόῃ ἔξόδιον, ὅτι ἐγκαινισμὸν τοῦ θυσιαστηρίου ἐποίησεν ἐπτὰ ἡμέρας ἑορτήν.* <sup>11</sup>*καὶ ἐν τῇ τρίτῃ καὶ εἰκοστῇ τοῦ μηνὸς τοῦ ἑβδόμου ἀπέστειλεν τὸν λαὸν εἰς τὰ σκηνώματα αὐτῶν εὐφραινομένους καὶ ἀγαθῆ καρδίᾳ ἐπὶ τοῖς ἀγαθοῖς, οἵς ἐποίησεν κύριος τῷ Δαυὶδ καὶ τῷ Σαλωμῶν καὶ τῷ Ισραὴλ λαῷ αὐτοῦ.*

<sup>11</sup>*Καὶ συνετέλεσεν Σαλωμῶν τὸν οἶκον κυρίου καὶ τὸν οἶκον τοῦ βασιλέως· καὶ πάντα, ὅσα ἦθελησεν ἐν τῇ ψυχῇ Σαλωμῶν τοῦ ποιῆσαι ἐν οἴκῳ κυρίου καὶ ἐν οἴκῳ αὐτοῦ, εὔοδώθη.* <sup>12</sup>*καὶ ὥφθη ὁ θεὸς τῷ Σαλωμῶν τὴν νύκτα καὶ εἶπεν αὐτῷ Ἡκουσα τῆς προσευχῆς σου καὶ ἔξελεξάμην ἐν τῷ τόπῳ τούτῳ ἐμαυτῷ εἰς οἶκον θυσίας.* <sup>13</sup>*ἔαν συσχῶ τὸν οὐρανὸν καὶ μὴ γένηται ὑετός, καὶ ἔαν ἐντείλωμαὶ τῇ ἀκρίδι καταφαγεῖν τὸ ξύλον, καὶ ἔαν ἀποστείλω θάνατον ἐν τῷ λαῷ μου,* <sup>14</sup>*καὶ ἔαν ἐντραπῇ ὁ λαός μου, ἐφ' οὓς τὸ ὄνομά μου ἐπικέκληται ἐπ' αὐτούς, καὶ προσεύξωνται καὶ ζητήσωσιν τὸ πρόσωπόν μου καὶ ἀποστρέψωσιν ἀπὸ τῶν ὄδῶν αὐτῶν τῶν πονηρῶν, καὶ ἐγὼ εἰσακούσομαι ἐκ τοῦ οὐρανοῦ καὶ ἰλεως ἔσομαι ταῖς ἀμαρτίαις αὐτῶν καὶ ἰάσομαι τὴν γῆν αὐτῶν.* <sup>15</sup>*νῦν οἱ ὄφθαλμοί μου ἔσονται ἀνεῳγμένοι καὶ τὰ ὕτα μου ἐπήκοα τῇ προσευχῇ τοῦ τόπου τούτου.* <sup>16</sup>*καὶ νῦν ἔξελεξάμην καὶ ἥγιακα τὸν οἶκον τοῦτον τοῦ εἴναι ὄνομά μου ἐκεῖ ἔως αἰῶνος, καὶ ἔσονται οἱ ὄφθαλμοί μου καὶ ἡ καρδία μου ἐκεῖ πάσας τὰς ἡμέρας.* <sup>17</sup>*καὶ σὺ ἔαν πορευθῆς ἐναντίον μου ὡς Δαυὶδ ὁ πατήρ σου καὶ ποιήσῃς κατὰ πάντα, ἢ ἐνετειλάμην σοι, καὶ τὰ προστάγματά μου καὶ τὰ*

κρίματά μου φυλάξῃ, <sup>18</sup>καὶ ἀναστήσω τὸν θρόνον τῆς βασιλείας σου, ὃς διεθέμην Δαυιδ τῷ πατρὶ σου λέγων Οὐκ ἔξαρθήσεται σοι ἀνὴρ ἡγούμενος ἐν Ισραὴλ. <sup>19</sup>καὶ ἐὰν ἀποστρέψῃτε ὑμεῖς καὶ ἐγκαταλίπητε τὰ προστάγματά μου καὶ τὰς ἐντολάς μου, ἃς ἔδωκα ἐναντίον ὑμῶν, καὶ πορευθῆτε καὶ λατρεύσητε θεοῖς ἑτέροις καὶ προσκυνήσητε αὐτοῖς, <sup>20</sup>καὶ ἔξαρψ ὑμᾶς ἀπὸ τῆς γῆς, ἣς ἔδωκα αὐτοῖς, καὶ τὸν οἶκον τοῦτον, δὲν ἡγίασα τῷ ὀνόματί μου, ἀποστρέψω ἐκ προσώπου μου καὶ δώσω αὐτὸν εἰς παραβολὴν καὶ εἰς διήγημα ἐν πᾶσιν τοῖς ἔθνεσιν. <sup>21</sup>καὶ ὁ οἶκος οὗτος ὁ ὑψηλός, πᾶς ὁ διαπορευόμενος αὐτὸν ἐκστήσεται καὶ ἐρεῖ Χάριν τίνος ἐποίησεν κύριος τῇ γῇ ταύτῃ καὶ τῷ οἴκῳ τούτῳ; <sup>22</sup>καὶ ἐροῦσιν Διότι ἐγκατέλιπον κύριον τὸν θεὸν τῶν πατέρων αὐτῶν τὸν ἔξαγαγόντα αὐτοῖς ἐκ γῆς Αἰγύπτου καὶ ἀντελάβοντο θεῶν ἑτέρων καὶ προσεκύνησαν αὐτοῖς καὶ ἐδούλευσαν αὐτοῖς, διὰ τοῦτο ἐπήγαγεν ἐπ’ αὐτοὺς πᾶσαν τὴν κακίαν ταύτην.

**8** <sup>1</sup>Καὶ ἐγένετο μετὰ εἴκοσι ἔτη, ἐν οἷς ὥκοδόμησεν Σαλωμῶν τὸν οἶκον κυρίου καὶ τὸν οἴκον ἑαυτοῦ, <sup>2</sup>καὶ τὰς πόλεις, ἃς ἔδωκεν Χιραμ τῷ Σαλωμῶν, ὥκοδόμησεν αὐτὰς Σαλωμῶν καὶ κατώκισεν ἐκεῖ τοὺς υἱοὺς Ισραὴλ. <sup>3</sup>καὶ ἦλθεν Σαλωμῶν εἰς Αιμαθ Σωβά καὶ κατίσχυσεν αὐτήν. <sup>4</sup>καὶ ὥκοδόμησεν τὴν Θεδμορ ἐν τῇ ἐρήμῳ καὶ πάσας τὰς πόλεις τὰς ὄχυράς, ἃς ὥκοδόμησεν ἐν Ημαθ. <sup>5</sup>καὶ ὥκοδόμησεν τὴν Βαιθωρῶν τὴν ἄνω καὶ τὴν Βαιθωρῶν τὴν κάτω, πόλεις ὄχυράς, τείχη, πύλαι καὶ μοχλοί, <sup>6</sup>καὶ τὴν Βααλαθ καὶ πάσας τὰς πόλεις τὰς ὄχυράς, αἱ ἥσαν τῷ Σαλωμῶν, καὶ πάσας τὰς πόλεις τῶν ἀρμάτων καὶ τὰς πόλεις τῶν ἱππέων καὶ ὅσα ἐπεθύμησεν Σαλωμῶν κατὰ τὴν ἐπιθυμίαν τοῦ οἰκοδομῆσαι ἐν Ιερουσαλημ καὶ ἐν τῷ Λιβάνῳ καὶ ἐν πάσῃ τῇ βασιλείᾳ αὐτοῦ. <sup>7</sup>πᾶς ὁ λαὸς ὁ καταλειφθεὶς ἀπὸ τοῦ Χετταίου καὶ τοῦ Αμορραίου καὶ τοῦ Φερεζαίου καὶ τοῦ Ευαίου καὶ τοῦ Ιεβουσαίου, οἱ οὐκ εἰσιν ἐκ τοῦ Ισραὴλ — <sup>8</sup>ἥσαν ἐκ τῶν υἱῶν αὐτῶν τῶν καταλειφθέντων μετ’ αὐτοὺς ἐν τῇ γῇ, οὓς οὐκ ἔξωλέθρευσαν οἱ υἱοὶ Ισραὴλ —, καὶ ἀνήγαγεν αὐτοὺς Σαλωμῶν εἰς φόρον ἔως τῆς ἡμέρας ταύτης. <sup>9</sup>καὶ ἐκ τῶν υἱῶν Ισραὴλ οὐκ ἔδωκεν Σαλωμῶν εἰς παῖδας τῇ βασιλείᾳ αὐτοῦ, ὅτι αὐτοὶ ἄνδρες πολεμισταὶ καὶ ἄρχοντες καὶ δυνατοὶ καὶ ἄρχοντες ἀρμάτων καὶ ἱππέων. <sup>10</sup>καὶ οὗτοι ἄρχοντες τῶν προστατῶν βασιλέως Σαλωμῶν· πεντήκοντα καὶ διακόσιοι ἐργοδιωκτοῦντες ἐν τῷ λαῷ.

**11**Καὶ τὴν θυγατέρα Φαραὼ Σαλωμῶν ἀνήγαγεν ἐκ πόλεως Δαυιδ εἰς τὸν οἶκον, δὲν ὥκοδόμησεν αὐτῇ, ὅτι εἴπεν Οὐ κατοικήσει ἡ γυνὴ μου ἐν πόλει Δαυιδ τοῦ βασιλέως Ισραὴλ, ὅτι ἄγιός ἐστιν οὗ εἰσῆλθεν ἐκεῖ κιβωτὸς κυρίου.

**12**Τότε ἀνήνεγκεν Σαλωμῶν ὀλοκαυτώματα τῷ κυρίῳ ἐπὶ τὸ θυσιαστήριον, ὁ ὥκοδόμησεν ἀπέναντι τοῦ ναοῦ, <sup>13</sup>καὶ κατὰ τὸν λόγον ἡμέρας ἐν ἡμέρᾳ τοῦ ἀναφέρειν κατὰ τὰς ἐντολὰς Μωυσῆ ἐν τοῖς σαββάτοις καὶ ἐν τοῖς μησὶν καὶ ἐν ταῖς ἑορταῖς τρεῖς καιροὺς τοῦ ἐνιαυτοῦ, ἐν τῇ ἑορτῇ τῶν ἀζύμων καὶ ἐν τῇ ἑορτῇ τῶν ἑβδομάδων καὶ ἐν τῇ ἑορτῇ τῶν σκηνῶν. <sup>14</sup>καὶ ἐστησεν κατὰ τὴν κρίσιν Δαυιδ τὰς διαιρέσεις τῶν ἱερέων κατὰ τὰς λειτουργίας αὐτῶν, καὶ οἱ Λευΐται ἐπὶ τὰς φυλακὰς αὐτῶν τοῦ αἵνειν καὶ λειτουργεῖν κατέναντι τῶν ἱερέων κατὰ τὸν λόγον ἡμέρας ἐν τῇ ἡμέρᾳ, καὶ οἱ πυλωροὶ

κατὰ τὰς διαιρέσεις αὐτῶν εἰς πύλην καὶ πύλην, ὅτι οὕτως ἐντολαὶ Δαυιδ ἀνθρώπου τοῦ θεοῦ· <sup>15οῦ</sup> παρῆλθον τὰς ἐντολὰς τοῦ βασιλέως περὶ τῶν ιερέων καὶ τῶν Λευιτῶν εἰς πάντα λόγον καὶ εἰς τὸν θησαυρούς. <sup>16</sup>καὶ ἡτοιμάσθη πᾶσα ἡ ἐργασία ἀφ' ἣς ἡμέρας ἐθεμελιώθη ἔως οὗ ἐτελείωσεν Σαλωμῶν τὸν οἶκον κυρίου.

<sup>17</sup>Τότε ὤχετο Σαλωμῶν εἰς Γασιωνγαβερ καὶ εἰς τὴν Αιλαθ τὴν παραθαλασσίαν ἐν γῇ Ιδουμαίᾳ. <sup>18</sup>καὶ ἀπέστειλεν Χιραμ ἐν χειρὶ παίδων αὐτοῦ πλοῖα καὶ παῖδας εἰδότας θάλασσαν, καὶ ὠχοντο μετὰ τῶν παίδων Σαλωμῶν εἰς Σωφίρα καὶ ἔλαβον ἐκεῖθεν τετρακόσια καὶ πεντήκοντα τάλαντα χρυσίου καὶ ἥλθον πρὸς τὸν βασιλέα Σαλωμῶν.

**9** <sup>1</sup>Καὶ βασίλισσα Σαβα ἤκουσεν τὸ ὄνομα Σαλωμῶν καὶ ἥλθεν τοῦ πειράσαι Σαλωμῶν ἐν αἰνίγμασιν εἰς Ιερουσαλημ ἐν δυνάμει βαρείᾳ σφόδρα καὶ κάμηλοι αἴρουσαι ἀρώματα καὶ χρυσίον εἰς πλῆθος καὶ λίθον τίμιον καὶ ἥλθεν πρὸς Σαλωμῶν καὶ ἐλάλησεν πρὸς αὐτὸν πάντα, ὅσα ἐν τῇ ψυχῇ αὐτῆς. <sup>2</sup>καὶ ἀνήγγειλεν αὐτῇ Σαλωμῶν πάντας τοὺς λόγους αὐτῆς, καὶ οὐ παρῆλθεν λόγος ἀπὸ Σαλωμῶν, ὃν οὐκ ἀπήγγειλεν αὐτῇ. <sup>3</sup>καὶ εἶδεν βασίλισσα Σαβα τὴν σοφίαν Σαλωμῶν καὶ τὸν οἶκον, ὃν ὠκοδόμησεν, <sup>4</sup>καὶ τὰ βρώματα τῶν τραπεζῶν καὶ καθέδραν παίδων αὐτοῦ καὶ στάσιν λειτουργῶν αὐτοῦ καὶ ἴματισμὸν αὐτῶν καὶ οἰνοχόους αὐτοῦ καὶ στολισμὸν αὐτῶν καὶ τὰ δλοκαυτώματα, ἀ ἀνέφερεν ἐν οἴκῳ κυρίου, καὶ ἐξ ἔαυτῆς ἐγένετο. <sup>5</sup>καὶ εἶπεν πρὸς τὸν βασιλέα Ἀληθινὸς ὁ λόγος, ὃν ἤκουσα ἐν τῇ γῇ μου περὶ τῶν λόγων σου καὶ περὶ τῆς σοφίας σου, <sup>6</sup>καὶ οὐκ ἐπίστευσα τοῖς λόγοις, ἔως οὗ ἥλθον καὶ εἶδον οἱ ὄφθαλμοί μου, καὶ ἴδον οὐκ ἀπηγγέλη μοι ἡμισυ τοῦ πλήθους τῆς σοφίας σου, προσέθηκας ἐπὶ τὴν ἀκοήν, ἦν ἤκουσα. <sup>7</sup>μακάριοι οἱ ἄνδρες, μακάριοι οἱ παῖδες σου οὗτοι οἱ παρεστηκότες σοι διὰ παντὸς καὶ ἀκούουσιν σοφίαν σου. <sup>8</sup>ἔστω κύριος ὁ θεός σου ηὔλογημένος, ὃς ἥθελησέν σοι τοῦ δοῦναί σε ἐπὶ θρόνον αὐτοῦ εἰς βασιλέα τῷ κυρίῳ θεῷ σου· ἐν τῷ ἀγαπῆσαι κύριον τὸν θεόν σου τὸν Ισραὴλ τοῦ στῆσαι αὐτὸν εἰς αἰῶνα καὶ ἔδωκέν σε ἐπ' αὐτοὺς εἰς βασιλέα τοῦ ποιῆσαι κρίμα καὶ δικαιοσύνην. <sup>9</sup>καὶ ἔδωκεν τῷ βασιλεῖ ἐκατὸν εἴκοσι τάλαντα χρυσίου καὶ ἀρώματα εἰς πλῆθος πολὺ καὶ λίθον τίμιον· καὶ οὐκ ἦν κατὰ τὰ ἀρώματα ἐκεῖνα, ἀ ἔδωκεν βασίλισσα Σαβα τῷ βασιλεῖ Σαλωμῶν. <sup>10</sup>(καὶ οἱ παῖδες Σαλωμῶν καὶ οἱ παῖδες Χιραμ ἔφερον χρυσίον τῷ Σαλωμῶν ἐκ Σουφίρα καὶ ἔύλα πεύκινα καὶ λίθον τίμιον. <sup>11</sup>καὶ ἐποίησεν ὁ βασιλεὺς τὰ ἔύλα τὰ πεύκινα ἀναβάσεις τῷ οἴκῳ κυρίου καὶ τῷ οἴκῳ τοῦ βασιλέως καὶ κιθάρας καὶ νάβλας τοῖς ὡδοῖς, καὶ οὐκ ὠφθησαν τοιαῦτα ἐμπροσθεν ἐν γῇ Ιουδα.) <sup>12</sup>καὶ ὁ βασιλεὺς Σαλωμῶν ἔδωκεν τῇ βασιλίσσῃ Σαβα πάντα τὰ θελήματα αὐτῆς, ἀ ἥτησεν, ἐκτὸς πάντων, ὃν ἤνεγκεν τῷ βασιλεῖ Σαλωμῶν· καὶ ἀπέστρεψεν εἰς τὴν γῆν αὐτῆς.

<sup>13</sup>Καὶ ἦν ὁ σταθμὸς τοῦ χρυσίου τοῦ ἐνεχθέντος τῷ Σαλωμῶν ἐν ἐνιαυτῷ ἐνὶ ἔξακόσια ἔξηκοντα ἔξ τάλαντα χρυσίου <sup>14</sup>πλὴν τῶν ἀνδρῶν τῶν ὑποτεταγμένων καὶ τῶν ἐμπορευομένων, ὃν ἔφερον, καὶ πάντων τῶν βασιλέων τῆς Ἀραβίας καὶ σατραπῶν τῆς γῆς, ἔφερον χρυσίον καὶ ἀργύριον τῷ βασιλεῖ Σαλωμῶν. <sup>15</sup>καὶ ἐποίησεν ὁ βασιλεὺς Σαλωμῶν διακοσίους ωρεούς χρυσοῦς ἐλατούς, ἔξακόσιοι

χρυσοῖ καθαροὶ τῷ ἐνὶ θυρεῷ, ἔξακόσιοι χρυσοῖ ἐπῆσαν ἐπὶ τὸν ἕνα θυρεόν. <sup>16</sup>καὶ τριακοσίας ἀσπίδας ἐλατὰς χρυσᾶς, τριακοσίων χρυσῶν ἀνεφέρετο ἐπὶ τὴν ἀσπίδα ἐκάστην· καὶ ἔδωκεν αὐτὰς ὁ βασιλεὺς ἐν οἴκῳ δρυμοῦ τοῦ Λιβάνου. <sup>17</sup>καὶ ἐποίησεν ὁ βασιλεὺς θρόνον ἐλεφάντινον ὁδόντων μέγαν καὶ κατεχρύσωσεν αὐτὸν χρυσίῳ δοκίμῳ. <sup>18</sup>καὶ ἔξ ἀναβαθμοὶ τῷ θρόνῳ ἐνδεδεμένοι χρυσίῳ, καὶ ἀγκῶνες ἔνθεν καὶ ἔνθεν ἐπὶ τοῦ θρόνου τῆς καθέδρας, καὶ δύο λέοντες ἐστηκότες παρὰ τοὺς ἀγκῶνας, <sup>19</sup>καὶ δώδεκα λέοντες ἐστηκότες ἐκεῖ ἐπὶ τῶν ἔξ ἀναβαθμῶν ἔνθεν καὶ ἔνθεν· οὐκ ἐγενήθη οὕτως ἐν πάσῃ βασιλείᾳ. <sup>20</sup>καὶ πάντα τὰ σκεύη τοῦ βασιλέως Σαλωμῶν χρυσίου, καὶ πάντα τὰ σκεύη οἴκου δρυμοῦ τοῦ Λιβάνου χρυσίῳ κατειλημμένα, οὐκ ἦν ἀργύριον λογιζόμενον ἐν ἡμέραις Σαλωμῶν εἰς οὐθέν. <sup>21</sup>ὅτι ναῦς τῷ βασιλεῖ ἐπορεύετο εἰς Θαρσῖς μετὰ τῶν παίδων Χιραμ, ἅπαξ διὰ τριῶν ἐτῶν ἥρχετο πλοῖα ἐκ Θαρσῖς τῷ βασιλεῖ γέμοντα χρυσίου καὶ ἀργυρίου καὶ ὁδόντων ἐλεφαντίνων καὶ πιθήκων. <sup>22</sup>καὶ ἐμεγαλύνθη Σαλωμῶν ὑπὲρ πάντας τοὺς βασιλεῖς καὶ πλούτῳ καὶ σοφίᾳ. <sup>23</sup>καὶ πάντες οἱ βασιλεῖς τῆς γῆς ἐζήτουν τὸ πρόσωπον Σαλωμῶν ἀκοῦσαι τῆς σοφίας αὐτοῦ, ἣς ἔδωκεν ὁ θεὸς ἐν καρδίᾳ αὐτοῦ. <sup>24</sup>καὶ αὐτοὶ ἔφερον ἔκαστος τὰ δῶρα αὐτοῦ, σκεύη ἀργυρᾶ καὶ σκεύη χρυσᾶ καὶ ἴματισμόν, στακτὴν καὶ ἡδύσματα, ἵππους καὶ ἡμιόνους, τὸ κατ' ἐνιαυτὸν ἐνιαυτόν. <sup>25</sup>καὶ ἦσαν τῷ Σαλωμῶν τέσσαρες χιλιάδες θήλειαι ἵπποι εἰς ἄρματα καὶ δώδεκα χιλιάδες ἵππεων, καὶ ἔθετο αὐτοὺς ἐν πόλεσιν τῶν ἄρμάτων καὶ μετὰ τοῦ βασιλέως ἐν Ιερουσαλημ. <sup>26</sup>καὶ ἦν ἡγούμενος πάντων τῶν βασιλέων ἀπὸ τοῦ ποταμοῦ καὶ ἔως γῆς ἀλλοφύλων καὶ ἔως ὄρίου Αἰγύπτου. <sup>27</sup>καὶ ἔδωκεν ὁ βασιλεὺς τὸ χρυσίον καὶ τὸ ἀργύριον ἐν Ιερουσαλημ ὡς λίθους καὶ τὰς κέδρους ὡς συκαμίνους τὰς ἐν τῇ πεδινῇ εἰς πλῆθος. <sup>28</sup>καὶ ἡ ἔξοδος τῶν ἵππων ἐξ Αἰγύπτου τῷ Σαλωμῶν καὶ ἐκ πάσης τῆς γῆς.

<sup>29</sup>Καὶ οἱ κατάλοιποι λόγοι Σαλωμῶν οἱ πρῶτοι καὶ οἱ ἔσχατοι ἰδοὺ γεγραμμένοι ἐπὶ τῶν λόγων Ναθαν τοῦ προφήτου καὶ ἐπὶ τῶν λόγων Αχια τοῦ Σηλωνίτου καὶ ἐν ταῖς ὄρασεσιν Ιωηλ τοῦ ὄρῶντος περὶ Ιεροβοαμ υἱοῦ Ναβατ. <sup>30</sup>καὶ ἐβασίλευσεν Σαλωμῶν ὁ βασιλεὺς ἐπὶ πάντα Ισραὴλ τεσσαράκοντα ἔτη. <sup>31</sup>καὶ ἐκοιμήθη Σαλωμῶν, καὶ ἔθαψαν αὐτὸν ἐν πόλει Δαυιδ τοῦ πατρὸς αὐτοῦ, καὶ ἐβασίλευσεν Ροβοαμ υἱὸς αὐτοῦ ἀντ' αὐτοῦ.

**10** <sup>1</sup>Καὶ ἤλθεν Ροβοαμ εἰς Συχεμ, ὅτι εἰς Συχεμ ἥρχετο πᾶς Ισραὴλ βασιλεῦσαι αὐτόν. <sup>2</sup>καὶ ἐγένετο ὡς ἥκουσεν Ιεροβοαμ υἱὸς Ναβατ — καὶ αὐτὸς ἐν Αἰγύπτῳ, ὡς ἔφυγεν ἀπὸ προσώπου Σαλωμῶν τοῦ βασιλέως, καὶ κατώκησεν Ιεροβοαμ ἐν Αἰγύπτῳ —, καὶ ἀπέστρεψεν Ιεροβοαμ ἐξ Αἰγύπτου. <sup>3</sup>καὶ ἀπέστειλαν καὶ ἐκάλεσαν αὐτόν, καὶ ἤλθεν Ιεροβοαμ καὶ πᾶσα ἡ ἐκκλησία Ισραὴλ πρὸς Ροβοαμ λέγοντες <sup>4</sup>Ο πατήρ σου ἐσκλήρυνεν τὸν ζυγὸν ἡμῶν, καὶ νῦν ἀφες ἀπὸ τῆς δουλείας τοῦ πατρὸς σου τῆς σκληρᾶς καὶ ἀπὸ τοῦ ζυγοῦ αὐτοῦ τοῦ βαρέος, οὐ ἔδωκεν ἐφ' ἡμᾶς, καὶ δουλεύσομέν σοι. <sup>5</sup>καὶ εἶπεν αὐτοῖς Πορεύεσθε ἔως τριῶν ἡμερῶν καὶ ἔρχεσθε πρός με· καὶ ἀπῆλθεν ὁ λαός. <sup>6</sup>καὶ συνήγαγεν ὁ βασιλεὺς Ροβοαμ τοὺς πρεσβυτέρους τοὺς ἐστηκότας ἐναντίον Σαλωμῶν τοῦ πατρὸς αὐτοῦ ἐν τῷ ξῦν αὐτὸν λέγων Πῶς ὑμεῖς βουλεύεσθε τοῦ ἀποκριθῆναι τῷ λαῷ τούτῳ λόγον;

<sup>7</sup>καὶ ἐλάλησαν αὐτῷ λέγοντες ὘Ἐὰν ἐν τῇ σήμερον γένῃ εἰς ἀγαθὸν τῷ λαῷ τούτῳ καὶ εὔδοκήσῃς καὶ λαλήσῃς αὐτοῖς λόγους ἀγαθούς, καὶ ἔσονται σοι παῖδες πάσας τὰς ἡμέρας. <sup>8</sup>καὶ κατέλιπεν τὴν βουλὴν τῶν πρεσβυτέρων, οἵ συνεβουλεύσαντο αὐτῷ, καὶ συνεβουλεύσατο μετὰ τῶν παιδαρίων τῶν συνεκτραφέντων μετ' αὐτοῦ τῶν ἑστηκότων ἐναντίον αὐτοῦ. <sup>9</sup>καὶ εἶπεν αὐτοῖς Τί ὑμεῖς βουλεύεσθε καὶ ἀποκριθήσομαι λόγον τῷ λαῷ τούτῳ, οἵ ἐλάλησαν πρός με λέγοντες ὈἌνες ἀπὸ τοῦ ζυγοῦ, οὓς ἔδωκεν ὁ πατήρ σου ἐφ' ἡμᾶς; <sup>10</sup>καὶ ἐλάλησαν αὐτῷ τὰ παιδάρια τὰ ἐκτραφέντα μετ' αὐτοῦ Οὕτως λαλήσεις τῷ λαῷ τῷ λαλήσαντι πρὸς σὲ λέγων Ὁ πατήρ σου ἐβάρυνεν τὸν ζυγὸν ἡμῶν καὶ σὺ ἄφες ἀφ' ἡμῶν, οὕτως ἐρεῖς Ὁ μικρὸς δάκτυλός μου παχύτερος τῆς ὁσφίους τοῦ πατρός μου. <sup>11</sup>καὶ νῦν ὁ πατήρ μου ἐπαίδευσεν ὑμᾶς ζυγῷ βαρεῖ καὶ ἐγὼ προσθήσω ἐπὶ τὸν ζυγὸν ὑμῶν, ὁ πατήρ μου ἐπαίδευσεν ὑμᾶς ἐν μάστιγξιν καὶ ἐγὼ παιδεύσω ὑμᾶς ἐν σκορπίοις. <sup>12</sup>καὶ ἥλθεν Ιεροβοαμ καὶ πᾶς ὁ λαὸς πρὸς Ροβοαμ τῇ ἡμέρᾳ τῇ τρίτῃ, ὡς ἐλάλησεν ὁ βασιλεὺς λέγων ὘Ἐπιστρέψατε πρός με τῇ ἡμέρᾳ τῇ τρίτῃ. <sup>13</sup>καὶ ἀπεκρίθη ὁ βασιλεὺς σκληρά, καὶ ἐγκατέλιπεν ὁ βασιλεὺς Ροβοαμ τὴν βουλὴν τῶν πρεσβυτέρων <sup>14</sup>καὶ ἐλάλησεν πρὸς αὐτοὺς κατὰ τὴν βουλὴν τῶν νεωτέρων λέγων Ὁ πατήρ μου ἐβάρυνεν τὸν ζυγὸν ὑμῶν καὶ ἐγὼ προσθήσω ἐπ' αὐτόν, ὁ πατήρ μου ἐπαίδευσεν ὑμᾶς ἐν μάστιγξιν καὶ ἐγὼ παιδεύσω ὑμᾶς ἐν σκορπίοις. <sup>15</sup>καὶ οὐκ ἥκουσεν ὁ βασιλεὺς τοῦ λαοῦ, ὅτι ἦν μεταστροφὴ παρὰ τοῦ θεοῦ λέγων ὌἈνέστησεν κύριος τὸν λόγον αὐτοῦ, δν ἐλάλησεν ἐν χειρὶ Αχια τοῦ Σηλωνίτου περὶ Ιεροβοαμ υἱοῦ Ναβατ <sup>16</sup>καὶ παντὸς Ισραὴλ, ὅτι οὐκ ἥκουσεν ὁ βασιλεὺς αὐτῶν. καὶ ἀπεκρίθη ὁ λαὸς πρὸς τὸν βασιλέα λέγων Τίς ἡμῖν μερὶς ἐν Δαυὶδ καὶ κληρονομίᾳ ἐν υἱῷ Ιεσσαι; εἰς τὰ σκηνώματά σου, Ισραὴλ· νῦν βλέπε τὸν οἴκον σου, Δαυὶδ. καὶ ἐπορεύθη πᾶς Ισραὴλ εἰς τὰ σκηνώματα αὐτοῦ. <sup>17</sup>καὶ ἄνδρες Ισραὴλ οἵ κατοικοῦντες ἐν πόλεσιν Ιουδα καὶ ἐβασίλευσεν ἐπ' αὐτῶν Ροβοαμ. <sup>18</sup>καὶ ἀπέστειλεν ὁ βασιλεὺς Ροβοαμ τὸν Αδωνιραμ τὸν ἐπὶ τοῦ φόρου, καὶ ἐλιθοβόλησαν αὐτὸν οἱ υἱοὶ Ισραὴλ λίθοις καὶ ἀπέθανεν. καὶ ὁ βασιλεὺς Ροβοαμ ἔσπευσεν τοῦ ἀναβῆναι εἰς τὸ ἄρμα τοῦ φυγεῖν εἰς Ιερουσαλημ. <sup>19</sup>καὶ ἥθέτησεν Ισραὴλ ἐν τῷ οἴκῳ Δαυὶδ ἔως τῆς ἡμέρας ταύτης.

**11** <sup>1</sup>Καὶ ἥλθεν Ροβοαμ εἰς Ιερουσαλημ καὶ ἐξεκκλησίασεν τὸν Ιουδαν καὶ Βενιαμιν, ἑκατὸν ὄγδοήκοντα χιλιάδας νεανίσκων ποιούντων πόλεμον, καὶ ἐπολέμει πρὸς Ισραὴλ τοῦ ἐπιστρέψαι τὴν βασιλείαν τῷ Ροβοαμ. <sup>2</sup>καὶ ἐγένετο λόγος κυρίου πρὸς Σαμαιαν ἄνθρωπον τοῦ θεοῦ λέγων <sup>3</sup>Εἰπὸν πρὸς Ροβοαμ τὸν τοῦ Σαλωμῶν καὶ πρὸς πάντα Ιουδαν καὶ Βενιαμιν λέγων <sup>4</sup>Τάδε λέγει κύριος Οὐκ ἀναβήσεσθε καὶ οὐ πολεμήσετε πρὸς τοὺς ἀδελφοὺς ὑμῶν. ἀποστρέφετε ἔκαστος εἰς τὸν οἴκον αὐτοῦ, ὅτι παρ' ἐμοῦ ἐγένετο τὸ ρῆμα τοῦτο. καὶ ἐπήκουσαν τοῦ λόγου κυρίου καὶ ἀπεστράφησαν τοῦ μὴ πορευθῆναι ἐπὶ Ιεροβοαμ.

<sup>5</sup>Καὶ κατώκησεν Ροβοαμ εἰς Ιερουσαλημ καὶ ὠκοδόμησεν πόλεις τειχήρεις ἐν τῇ Ιουδαίᾳ. <sup>6</sup>καὶ ὠκοδόμησεν τὴν Βαιθλεεμ καὶ τὴν Αιταμ καὶ τὴν Θεκω <sup>7</sup>καὶ τὴν Βαιθσουρα καὶ τὴν Σοκχωθ καὶ τὴν Οδολλαμ <sup>8</sup>καὶ τὴν Γεθ καὶ τὴν Μαρισαν καὶ τὴν Ζιφ <sup>9</sup>καὶ τὴν Αδωραιμ καὶ τὴν Λαχις καὶ τὴν Αζηκα <sup>10</sup>καὶ τὴν Σαραα καὶ τὴν Αιαλων καὶ τὴν Χεβρων, ᾧ ἐστιν τοῦ Ιουδα καὶ Βενιαμιν, πόλεις

τειχήρεις.<sup>11</sup> καὶ ὡχύρωσεν αὐτὰς τείχεσιν καὶ ἔδωκεν ἐν αὐταῖς ἡγουμένους καὶ παραθέσεις βρωμάτων, ἔλαιον καὶ οἶνον,<sup>12</sup> κατὰ πόλιν καὶ κατὰ πόλιν θυρεοὺς καὶ δόρατα, καὶ κατίσχυσεν αὐτὰς εἰς πλῆθος σφόδρα· καὶ ἦσαν αὐτῷ Ιουδαὶ καὶ Βενιαμιν. —<sup>13</sup> καὶ οἱ Ἱερεῖς καὶ οἱ Λευΐται, οἱ ἦσαν ἐν παντὶ Ισραὴλ, συνήχθησαν πρὸς αὐτὸν ἐκ πάντων τῶν ὁρίων.<sup>14</sup> ὅτι ἐγκατέλιπον οἱ Λευΐται τὰ σκηνώματα τῆς κατασχέσεως αὐτῶν καὶ ἐπορεύθησαν πρὸς Ιουδαν εἰς Ιερουσαλημ, ὅτι ἐξέβαλεν αὐτοὺς Ιεροβοαμ καὶ οἱ υἱοὶ αὐτοῦ τοῦ μὴ λειτουργεῖν κυρίῳ<sup>15</sup> καὶ κατέστησεν ἑαυτῷ Ἱερεῖς τῶν ὑψηλῶν καὶ τοῖς εἰδώλοις καὶ τοῖς ματαίοις καὶ τοῖς μόσχοις, ἀ ἐποίησεν Ιεροβοαμ,<sup>16</sup> καὶ ἐξέβαλεν αὐτοὺς ἀπὸ φυλῶν Ισραὴλ, οἱ ἔδωκαν καρδίαν αὐτῶν τοῦ ζητῆσαι κύριον θεὸν Ισραὴλ, καὶ ἥλθον εἰς Ιερουσαλημ θῦσαι κυρίῳ θεῷ τῶν πατέρων αὐτῶν<sup>17</sup> καὶ κατίσχυσαν τὴν βασιλείαν Ιουδαὶ καὶ κατίσχυσαν Ροβοαμ τὸν τοῦ Σαλωμῶν εἰς ἔτη τρία, ὅτι ἐπορεύθη ἐν ταῖς ὁδοῖς Δαυιδ καὶ Σαλωμῶν ἔτη τρία.

<sup>18</sup> Καὶ ἔλαβεν ἑαυτῷ Ροβοαμ γυναῖκα τὴν Μολλαθ θυγατέρα Ιεριμουθ υἱοῦ Δαυιδ, Αβαιαν θυγατέρα Ελιαβ τοῦ Ιεσσαι,<sup>19</sup> καὶ ἔτεκεν αὐτῷ υἱὸν τὸν Ιαους καὶ τὸν Σαμαριαν καὶ τὸν Ροολλαμ.<sup>20</sup> καὶ μετὰ ταῦτα ἔλαβεν ἑαυτῷ τὴν Μααχα θυγατέρα Αβεσσαλωμ, καὶ ἔτεκεν αὐτῷ τὸν Αβια καὶ τὸν Ιεθθι καὶ τὸν Ζιζα καὶ τὸν Εμμωθ.<sup>21</sup> καὶ ἤγάπησεν Ροβοαμ τὴν Μααχαν θυγατέρα Αβεσσαλωμ ὑπὲρ πάσας τὰς γυναικας αὐτοῦ καὶ τὰς παλλακὰς αὐτοῦ, ὅτι γυναικας δέκα ὀκτὼ εἶχεν καὶ παλλακὰς τριάκοντα· καὶ ἐγένησεν υἱοὺς εἴκοσι ὀκτὼ καὶ θυγατέρας ἔξηκοντα.<sup>22</sup> καὶ κατέστησεν εἰς ἄρχοντα Ροβοαμ τὸν Αβια τὸν τῆς Μααχα εἰς ἡγούμενον ἐν τοῖς ἀδελφοῖς αὐτοῦ, ὅτι βασιλεῦσαι διενοεῖτο αὐτόν.<sup>23</sup> καὶ ηὔξηθη παρὰ πάντας τοὺς υἱοὺς αὐτοῦ ἐν πᾶσιν τοῖς ὁρίοις Ιουδαὶ καὶ Βενιαμιν καὶ ἐν ταῖς πόλεσιν ταῖς ὁχυραῖς καὶ ἔδωκεν αὐταῖς τροφὰς πλῆθος πολὺ καὶ ἤτήσατο πλῆθος γυναικῶν.

**12** <sup>1</sup>Καὶ ἐγένετο ὡς ἡτοιμάσθη ἡ βασιλεία Ροβοαμ καὶ ὡς κατεκρατήθη, ἐγκατέλιπεν τὰς ἐντολὰς κυρίου καὶ πᾶς Ισραὴλ μετ' αὐτοῦ.<sup>2</sup> καὶ ἐγένετο ἐν τῷ πέμπτῳ ἔτει τῆς βασιλείας Ροβοαμ ἀνέβη Σουσακιμ βασιλεὺς Αἰγύπτου ἐπὶ Ιερουσαλημ, ὅτι ἥμαρτον ἐναντίον κυρίου,<sup>3</sup> ἐν χιλίοις καὶ διακοσίοις ἄρμασιν καὶ ἔξήκοντα χιλιάσιν ἵππων, καὶ οὐκ ἦν ἀριθμὸς τοῦ πλήθους τοῦ ἐλθόντος μετ' αὐτοῦ ἐξ Αἰγύπτου, Λίβυες, Τρωγλοδύται καὶ Αἰθίοπες.<sup>4</sup> καὶ κατεκράτησαν τῶν πόλεων τῶν ὁχυρῶν, αἵ ἦσαν ἐν Ιουδαὶ, καὶ ἥλθεν εἰς Ιερουσαλημ.<sup>5</sup> καὶ Σαμαιας ὁ προφήτης ἥλθεν πρὸς Ροβοαμ καὶ πρὸς τοὺς ἄρχοντας Ιουδαὶ τοὺς συναχθέντας εἰς Ιερουσαλημ ἀπὸ προσώπου Σουσακιμ καὶ εἴπεν αὐτοῖς Οὕτως εἴπεν κύριος Ὦ μεῖς ἐγκατελίπετέ με, κἀγὼ ἐγκαταλείψω ὑμᾶς ἐν χειρὶ Σουσακιμ.<sup>6</sup> καὶ ἤσχύνθησαν οἱ ἄρχοντες Ισραὴλ καὶ ὁ βασιλεὺς καὶ εἴπαν Δίκαιος ὁ κύριος.<sup>7</sup> καὶ ἐν τῷ ἰδεῖν κύριον ὅτι ἐνετράπησαν, καὶ ἐγένετο λόγος κυρίου πρὸς Σαμαιαν λέγων Ἐνετράπησαν, οὐ καταφθερῶ αὐτούς· καὶ δώσω αὐτοὺς ὡς μικρὸν εἰς σωτηρίαν, καὶ οὐ μὴ στάξῃ ὁ θυμός μου ἐν Ιερουσαλημ,<sup>8</sup> ὅτι ἔσονται εἰς παιδαῖς καὶ γνώσονται τὴν δουλείαν μου καὶ τὴν δουλείαν τῆς βασιλείας τῆς γῆς.<sup>9</sup> καὶ ἀνέβη Σουσακιμ βασιλεὺς Αἰγύπτου καὶ ἔλαβεν τοὺς θησαυροὺς τοὺς ἐν οἴκῳ κυρίου καὶ τοὺς

θησαυροὺς τοὺς ἐν οἴκῳ τοῦ βασιλέως, τὰ πάντα ἔλαβεν· καὶ ἔλαβεν τοὺς θυρεοὺς τοὺς χρυσοῦς, οὓς ἐποίησεν Σαλωμῶν, <sup>10</sup>καὶ ἐποίησεν Ροβοαμ θυρεοὺς χαλκοῦς ἀντ' αὐτῶν. καὶ κατέστησεν ἐπ' αὐτὸν Σουσακιμ ἄρχοντας παρατρεχόντων τοὺς φυλάσσοντας τὸν πυλῶνα τοῦ βασιλέως. <sup>11</sup>καὶ ἐγένετο ἐν τῷ εἰσελθεῖν τὸν βασιλέα εἰς οἴκον κυρίου, εἰσεπορεύοντο οἱ φυλάσσοντες καὶ οἱ παρατρέχοντες καὶ οἱ ἐπιστρέφοντες εἰς ἀπάντησιν τῶν παρατρεχόντων. <sup>12</sup>καὶ ἐν τῷ ἐντραπῆναι αὐτὸν ἀπεστράφη ἀπ' αὐτοῦ ὁργὴ κυρίου καὶ οὐκ εἰς καταφθορὰν εἰς τέλος· καὶ γάρ ἐν Ιουδᾷ ἦσαν λόγοι ἀγαθοί.

<sup>13</sup>Καὶ κατίσχυσεν Ροβοαμ ἐν Ιερουσαλημ καὶ ἐβασίλευσεν· καὶ τεσσαράκοντα καὶ ἑνὸς ἐτῶν Ροβοαμ ἐν τῷ βασιλεῦσαι αὐτὸν καὶ ἐπτακαΐδεκα ἔτη ἐβασίλευσεν ἐν Ιερουσαλημ ἐν τῇ πόλει, ἥ ἐξελέξατο κύριος ἐπονομάσαι τὸ ὄνομα αὐτοῦ ἐκεῖ ἐκ πασῶν φυλῶν υἱῶν Ισραὴλ· καὶ ὄνομα τῆς μητρὸς αὐτοῦ Νοομμα ἡ Αμμανῖτις. <sup>14</sup>καὶ ἐποίησεν τὸ πονηρόν, ὅτι οὐ κατεύθυνεν τὴν καρδίαν αὐτοῦ ἐκζητῆσαι τὸν κύριον. <sup>15</sup>καὶ λόγοι Ροβοαμ οἱ πρῶτοι καὶ οἱ ἔσχατοι οὐκ ἴδοὺ γεγραμμένοι ἐν τοῖς λόγοις Σαμαία τοῦ προφήτου καὶ Αδδώ τοῦ ὄρῳντος καὶ πράξεις αὐτοῦ; καὶ ἐπολέμει Ροβοαμ τὸν Ιεροβοαμ πάσας τὰς ἡμέρας. <sup>16</sup>καὶ ἀπέθανεν Ροβοαμ καὶ ἐτάφη μετὰ τῶν πατέρων αὐτοῦ καὶ ἐτάφη ἐν πόλει Δαυὶδ, καὶ ἐβασίλευσεν Αβια υἱὸς αὐτοῦ ἀντ' αὐτοῦ.

**13** <sup>1</sup>Ἐν τῷ ὀκτωκαιδεκάτῳ ἔτει τῆς βασιλείας Ιεροβοαμ ἐβασίλευσεν Αβια ἐπὶ Ιουδαν. <sup>2</sup>Ἐτη τρία ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Μααχα θυγάτηρ Ουριηλ ἀπὸ Γαβαων. καὶ πόλεμος ἦν ἀνὰ μέσον Αβια καὶ ἀνὰ μέσον Ιεροβοαμ. <sup>3</sup>καὶ παρετάξατο Αβια τὸν πόλεμον ἐν δυνάμει πολεμισταῖς δυνάμεως τετρακοσίαις χιλιάσιν ἀνδρῶν δυνατῶν, καὶ Ιεροβοαμ παρετάξατο πρὸς αὐτὸν πόλεμον ἐν ὀκτακοσίαις χιλιάσιν, δυνατοὶ πολεμισταὶ δυνάμεως. <sup>4</sup>καὶ ἀνέστη Αβια ἀπὸ τοῦ ὄρους Σομορῶν, ὃ ἐστιν ἐν τῷ ὄρει Εφραίμ, καὶ εἶπεν Ἀκούσατε, Ιεροβοαμ καὶ πᾶς Ισραὴλ. <sup>5</sup>Οὐχ ὑμῖν γνῶναι ὅτι κύριος ὁ θεὸς Ισραὴλ ἔδωκεν βασιλείαν ἐπὶ τὸν Ισραὴλ εἰς τὸν αἰῶνα τῷ Δαυὶδ καὶ τοῖς υἱοῖς αὐτοῦ διαθήκην ἀλός; <sup>6</sup>καὶ ἀνέστη Ιεροβοαμ ὁ τοῦ Ναβατ ὁ παῖς Σαλωμῶν τοῦ Δαυὶδ καὶ ἀπέστη ἀπὸ τοῦ κυρίου αὐτοῦ. <sup>7</sup>καὶ συνήχθησαν πρὸς αὐτὸν ἄνδρες λοιμοὶ υἱοὶ παράνομοι, καὶ ἀντέστη πρὸς Ροβοαμ τὸν τοῦ Σαλωμῶν, καὶ Ροβοαμ ἦν νεώτερος καὶ δειλὸς τῇ καρδίᾳ καὶ οὐκ ἀντέστη κατὰ πρόσωπον αὐτοῦ. <sup>8</sup>καὶ νῦν λέγετε ὑμεῖς ἀντιστῆναι κατὰ πρόσωπον βασιλείας κυρίου διὰ χειρὸς υἱῶν Δαυὶδ· καὶ ὑμεῖς πλῆθος πολύ, καὶ μεθ' ὑμῶν μόσχοι χρυσοῖ, οὓς ἐποίησεν ὑμῖν Ιεροβοαμ εἰς θεούς. <sup>9</sup>ἢ οὐκ ἐξεβάλετε τοὺς ιερεῖς κυρίου τοὺς υἱοὺς Ααρων καὶ τοὺς Λευίτας καὶ ἐποιήσατε ἑαυτοῖς ιερεῖς ἐκ τοῦ λαοῦ τῆς γῆς; πᾶς ὁ προσπορευόμενος πληρῶσαι τὰς χεῖρας ἐν μόσχῳ ἐκ βοῶν καὶ κριοῖς ἐπτὰ καὶ ἐγίνετο εἰς ιερέα τῷ μὴ ὄντι θεῷ. <sup>10</sup>καὶ ἡμεῖς κύριον τὸν θεὸν ἡμῶν οὐκ ἐγκατελίπομεν, καὶ οἱ ιερεῖς αὐτοῦ λειτουργοῦσιν τῷ κυρίῳ οἱ υἱοὶ Ααρων καὶ οἱ Λευῖται ἐν ταῖς ἐφημερίαις αὐτῶν. <sup>11</sup>θυμιῶσιν τῷ κυρίῳ ὀλοκαυτώματα πρῷα καὶ δείλης καὶ θυμίαμα συνθέσεως, καὶ προθέσεις ἄρτων ἐπὶ τῆς τραπέζης τῆς καθαρᾶς, καὶ ἡ λυχνία ἡ χρυσῆ καὶ οἱ λύχνοι τῆς καύσεως ἀνάψαι δείλης, ὅτι φυλάσσομεν ἡμεῖς τὰς φυλακὰς κυρίου τοῦ θεοῦ τῶν πατέρων ἡμῶν, καὶ ὑμεῖς ἐγκατελίπετε αὐτὸν. <sup>12</sup>καὶ ἴδού μεθ' ἡμῶν ἐν ἀρχῇ κύριος καὶ οἱ ιερεῖς αὐτοῦ καὶ αἱ σάλπιγγες τῆς

σημασίας τοῦ σημαίνειν ἐφ' ὑμᾶς. οἱ υἱοὶ τοῦ Ισραὴλ, πολεμήσετε πρὸς κύριον θεὸν τῶν πατέρων ὑμῶν, ὅτι οὐκ εὔδωθήσεται ὑμῖν. — <sup>13</sup>καὶ Ιεροβοαμ ἀπέστρεψεν τὸ ἔνεδρον ἐλθεῖν αὐτῶν ἐκ τῶν ὄπισθεν· καὶ ἐγένετο ἔμπροσθεν Ιουδα, καὶ τὸ ἔνεδρον ἐκ τῶν ὄπισθεν. <sup>14</sup>καὶ ἀπέστρεψεν Ιουδας, καὶ ἵδοὺ αὐτοῖς ὁ πόλεμος ἐκ τῶν ἔμπροσθεν καὶ ἐκ τῶν ὄπισθεν, καὶ ἐβόγησαν πρὸς κύριον, καὶ οἱ ἱερεῖς ἐσάλπισαν ταῖς σάλπιγξιν. <sup>15</sup>καὶ ἐβόγησαν ἄνδρες Ιουδα, καὶ ἐγένετο ἐν τῷ βοῶν ἄνδρας Ιουδα καὶ κύριος ἐπάταξεν τὸν Ιεροβοαμ καὶ τὸν Ισραὴλ ἐναντίον Αβια καὶ Ιουδα. <sup>16</sup>καὶ ἔφυγον οἱ υἱοὶ Ισραὴλ ἀπὸ προσώπου Ιουδα, καὶ παρέδωκεν αὐτοὺς κύριος εἰς τὰς χεῖρας αὐτῶν. <sup>17</sup>καὶ ἐπάταξεν ἐν αὐτοῖς Αβια καὶ ὁ λαὸς αὐτοῦ πληγὴν μεγάλην, καὶ ἐπεσον τραυματίαι ἀπὸ Ισραὴλ πεντακόσιαι χιλιάδες ἄνδρες δυνατοί. <sup>18</sup>καὶ ἐταπεινώθησαν οἱ υἱοὶ Ισραὴλ ἐν τῇ ἡμέρᾳ ἐκείνῃ, καὶ κατίσχυσαν οἱ υἱοὶ Ιουδα, ὅτι ἥλπισαν ἐπὶ κύριον θεὸν τῶν πατέρων αὐτῶν. <sup>19</sup>καὶ κατεδίωξεν Αβια ὅπισα Ιεροβοαμ καὶ προκατελάβετο παρ' αὐτοῦ πόλεις, τὴν Βαιθηλ καὶ τὰς κώμας αὐτῆς καὶ τὴν Ισανα καὶ τὰς κώμας αὐτῆς καὶ τὴν Εφρων καὶ τὰς κώμας αὐτῆς. <sup>20</sup>καὶ οὐκ ἔσχεν ισχὺν Ιεροβοαμ ἔτι πάσας τὰς ἡμέρας Αβια, καὶ ἐπάταξεν αὐτὸν κύριος, καὶ ἐτελεύτησεν.

<sup>21</sup>Καὶ κατίσχυσεν Αβια καὶ ἔλαβεν ἐαυτῷ γυναῖκας δέκα τέσσαρας καὶ ἐγέννησεν υἱοὺς εἴκοσι δύο καὶ θυγατέρας δέκα ἔξ. <sup>22</sup>καὶ οἱ λοιποὶ λόγοι Αβια καὶ αἱ πράξεις αὐτοῦ καὶ οἱ λόγοι αὐτοῦ γεγραμμένοι ἐπὶ βιβλίῳ τοῦ προφήτου Αδδω. <sup>23</sup>καὶ ἀπέθανεν Αβια μετὰ τῶν πατέρων αὐτοῦ, καὶ ἔθαψαν αὐτὸν ἐν πόλει Δαυιδ, καὶ ἐβασίλευσεν Ασα υἱὸς αὐτοῦ ἀντ' αὐτοῦ.

Ἐν ταῖς ἡμέραις Ασα ἡσύχασεν ἡ γῆ Ιουδα ἔτη δέκα.

**14** <sup>1</sup>καὶ ἐποίησεν τὸ καλὸν καὶ τὸ εὐθὲς ἐνώπιον κυρίου θεοῦ αὐτοῦ. <sup>2</sup>καὶ ἀπέστησεν τὰ θυσιαστήρια τῶν ἀλλοτρίων καὶ τὰ ὑψηλὰ καὶ συνέτριψεν τὰς στήλας καὶ ἐξέκοψεν τὰ ἄλση <sup>3</sup>καὶ εἶπεν τῷ Ιουδα ἐκζητῆσαι τὸν κύριον θεὸν τῶν πατέρων αὐτῶν καὶ ποιῆσαι τὸν νόμον καὶ τὰς ἐντολάς. <sup>4</sup>καὶ ἀπέστησεν ἀπὸ πασῶν τῶν πόλεων Ιουδα τὰ θυσιαστήρια καὶ τὰ εἰδῶλα. καὶ εἰρήνευσεν. <sup>5</sup>πόλεις τειχήρεις ἐν γῇ Ιουδα, ὅτι εἰρήνευσεν ἡ γῆ· καὶ οὐκ ἦν αὐτῷ πόλεμος ἐν τοῖς ἔτεσιν τούτοις, ὅτι κατέπαυσεν αὐτῷ κύριος. <sup>6</sup>καὶ εἶπεν τῷ Ιουδα Οἰκοδομήσωμεν τὰς πόλεις ταύτας καὶ ποιήσωμεν τείχη καὶ πύργους καὶ πύλας καὶ μοχλοὺς ἐν ᾧ τῆς γῆς κυριεύσομεν, ὅτι καθὼς ἐξεζητήσαμεν κύριον θεὸν ὑμῶν, ἐξεζήτησεν ἡμᾶς καὶ κατέπαυσεν ἡμᾶς κυκλόθεν καὶ εὐόδωσεν ἡμῖν. <sup>7</sup>καὶ ἐγένετο τῷ Ασα δύναμις ὀπλοφόρων αἰρόντων θυρεοὺς καὶ δόρατα ἐν γῇ Ιουδα τριακόσιαι χιλιάδες καὶ ἐν γῇ Βενιαμιν πελτασταὶ καὶ τοξόται διακόσιαι καὶ πεντήκοντα χιλιάδες, πάντες οὗτοι πολεμισταὶ δυνάμεως.

<sup>8</sup>Καὶ ἐξῆλθεν ἐπ' αὐτοὺς Ζαρε ὁ Αἰθίοψ ἐν δυνάμει, ἐν χιλίαις χιλιάσιν καὶ ἄρμασιν τριακοσίοις, καὶ ἥλθεν ἔως Μαρισα. <sup>9</sup>καὶ ἐξῆλθεν Ασα εἰς συνάντησιν αὐτῷ καὶ παρετάξατο πόλεμον ἐν τῇ φάραγγι κατὰ βορρᾶν Μαρισης. <sup>10</sup>καὶ ἐβόγησεν Ασα πρὸς κύριον θεὸν αὐτοῦ καὶ εἶπεν Κύριε, οὐκ ἀδυνατεῖ παρὰ σοὶ σφέσιν ἐν πολλοῖς καὶ ἐν δλίγοις· κατίσχυσον ἡμᾶς, κύριε ὁ θεὸς ἡμῶν, ὅτι ἐπὶ σοὶ πεποίθαμεν καὶ ἐπὶ τῷ ὀνόματί σου ἥλθαμεν ἐπὶ τὸ πλῆθος τὸ πολὺ τοῦτο· κύριε ὁ θεὸς ἡμῶν, μὴ

κατισχυσάτω πρὸς σὲ ἀνθρωπος.<sup>11</sup>καὶ ἐπάταξεν κύριος τοὺς Αἰθίοπας ἐναντίον Ιουδα, καὶ ἔφυγον οἱ Αἰθίοπες.<sup>12</sup>καὶ κατεδίωξεν Ασα καὶ ὁ λαὸς αὐτοῦ ἔως Γεδώρ, καὶ ἐπεσον Αἰθίοπες ὥστε μὴ εἶναι ἐν αὐτοῖς περιποίησιν, ὅτι συνετρίβησαν ἐνώπιον κυρίου καὶ ἐναντίον τῆς δυνάμεως αὐτοῦ· καὶ ἐσκύλευσαν σκῦλα πολλά.<sup>13</sup>καὶ ἔξέκοψαν τὰς κώμας αὐτῶν κύκλω Γεδώρ, ὅτι ἐγενήθη ἐκστασις κυρίου ἐπ' αὐτούς, καὶ ἐσκύλευσαν πάσας τὰς πόλεις αὐτῶν, ὅτι πολλὰ σκῦλα ἐγενήθη αὐτοῖς.<sup>14</sup>καὶ γε σκηνὰς κτήσεων, τοὺς Αμαζονεῖς, ἔξέκοψαν καὶ ἔλαβον πρόβατα πολλὰ καὶ καμήλους καὶ ἐπέστρεψαν εἰς Ιερουσαλημ.

**15** <sup>1</sup>Καὶ Αζαριας υἱὸς Ωδηδ, ἐγένετο ἐπ' αὐτὸν πνεῦμα κυρίου,<sup>2</sup>καὶ ἐξῆλθεν εἰς ἀπάντησιν Ασα καὶ παντὶ Ιουδα καὶ Βενιαμιν καὶ εἶπεν Ἀκούσατέ μου, Ασα καὶ πᾶς Ιουδα καὶ Βενιαμιν· κύριος μεθ' ὑμῶν ἐν τῷ εἶναι ὑμᾶς μετ' αὐτοῦ, καὶ ἐὰν ἐκζητήσῃτε αὐτόν, εὑρεθήσεται ὑμῖν, καὶ ἐὰν ἐγκαταλίπητε αὐτόν, ἐγκαταλείψει ὑμᾶς.<sup>3</sup>καὶ ἡμέραι πολλαὶ τῷ Ισραὴλ ἐν οὐ θεῷ ἀληθινῷ καὶ οὐχ ἰερέως ὑποδεικνύοντος καὶ ἐν οὐ νόμῳ.<sup>4</sup>καὶ ἐπιστρέψει ἐπὶ κύριον θεὸν Ισραὴλ, καὶ εὑρεθήσεται αὐτοῖς.<sup>5</sup>καὶ ἐν ἐκείνῳ τῷ καιρῷ οὐκ ἔστιν εἰρήνη τῷ ἐκπορευομένῳ καὶ τῷ εἰσπορευομένῳ, ὅτι ἐκστασις κυρίου ἐπὶ πάντας τοὺς κατοικοῦντας τὰς χώρας.<sup>6</sup>καὶ πολεμήσει ἔθνος πρὸς ἔθνος καὶ πόλις πρὸς πόλιν, ὅτι ὁ θεὸς ἔξεστησεν αὐτοὺς ἐν πάσῃ θλίψει.<sup>7</sup>καὶ ὑμεῖς ισχύσατε, καὶ μὴ ἐκλυέσθωσαν αἱ χεῖρες ὑμῶν, ὅτι ἔστιν μισθὸς τῇ ἐργασίᾳ ὑμῶν. —<sup>8</sup>καὶ ἐν τῷ ἀκοῦσαι τοὺς λόγους τούτους καὶ τὴν προφητείαν Αδαδ τοῦ προφήτου καὶ κατίσχυσεν καὶ ἐξέβαλεν τὰ βδελύγματα ἀπὸ πάσης τῆς γῆς Ιουδα καὶ Βενιαμιν καὶ ἀπὸ τῶν πόλεων, ὃν κατέσχεν ἐν ὅρει Εφραίμ, καὶ ἐνεκαίνισεν τὸ θυσιαστήριον κυρίου, ὃ ἦν ἔμπροσθεν τοῦ ναοῦ κυρίου.<sup>9</sup>καὶ ἐξεκκλησίασεν τὸν Ιουδαν καὶ Βενιαμιν καὶ τοὺς προσηλύτους τοὺς παροικοῦντας μετ' αὐτοῦ ἀπὸ Εφραίμ καὶ ἀπὸ Μανασση καὶ ἀπὸ Συμεων, ὅτι προσετέθησαν πρὸς αὐτὸν πολλοὶ τοῦ Ισραὴλ ἐν τῷ ἰδεῖν αὐτοὺς ὅτι κύριος ὁ θεὸς αὐτοῦ μετ' αὐτοῦ.<sup>10</sup>καὶ συνήχθησαν εἰς Ιερουσαλημ ἐν τῷ μηνὶ τῷ τρίτῳ ἐν τῷ πεντεκαὶδεκάτῳ ἔτει τῆς βασιλείας Ασα.<sup>11</sup>καὶ ἔθυσεν τῷ κυρίῳ ἐν ἐκείνῃ τῇ ἡμέρᾳ ἀπὸ τῶν σκύλων, ὃν ἤνεγκαν, μόσχους ἐπτακοσίους καὶ πρόβατα ἐπτακισχίλια.<sup>12</sup>καὶ διῆλθεν ἐν διαθήκῃ ζητῆσαι κύριον θεὸν τῶν πατέρων αὐτῶν ἐξ ὄλης τῆς καρδίας καὶ ἐξ ὄλης τῆς ψυχῆς.<sup>13</sup>καὶ πᾶς, ὃς ἐὰν μὴ ἐκζητήσῃ κύριον θεὸν Ισραὴλ, ἀποθανεῖται ἀπὸ νεωτέρου ἔως πρεσβυτέρου, ἀπὸ ἀνδρὸς ἔως γυναικός.<sup>14</sup>καὶ ὄμοσαν ἐν τῷ κυρίῳ ἐν φωνῇ μεγάλῃ καὶ ἐν σάλπιγξιν καὶ ἐν κερατίναις.<sup>15</sup>καὶ ηὔφράνθησαν πᾶς Ιουδα περὶ τοῦ ὄρκου, ὅτι ἐξ ὄλης τῆς ψυχῆς ὄμοσαν καὶ ἐν πάσῃ θελήσει ἐζήτησαν αὐτόν, καὶ εὑρέθη αὐτοῖς καὶ κατέπαυσεν αὐτοῖς κύριος κυκλόθεν. —<sup>16</sup>καὶ τὴν Μααχα τὴν μητέρα αὐτοῦ μετέστησεν τοῦ μὴ εῖναι τῇ Ἀστάρτῃ λειτουργοῦσαν καὶ κατέκοψεν τὸ εἴδωλον καὶ κατέκαυσεν ἐν χειμάρρῳ Κεδρων.<sup>17</sup>πλὴν τὰ ὑψηλὰ οὐκ ἀπέστησαν, ἔτι ὑπῆρχεν ἐν τῷ Ισραὴλ· ἀλλ' ἡ καρδία Ασα ἐγένετο πλήρης πάσας τὰς ἡμέρας αὐτοῦ.<sup>18</sup>καὶ εἰσήγεκεν τὰ ἄγια Δαυὶδ τοῦ πατρὸς αὐτοῦ καὶ τὰ ἄγια οἴκου κυρίου τοῦ θεοῦ, ἀργύριον καὶ χρυσίον καὶ σκεύη.

<sup>19</sup>Καὶ πόλεμος οὐκ ἦν μετ' αὐτοῦ ἔως τοῦ πέμπτου καὶ τριακοστοῦ ἔτους τῆς βασιλείας Ασα.

**16** <sup>1</sup>καὶ ἐν τῷ ὄγδόῳ καὶ τριακοστῷ ἔτει τῆς βασιλείας Ασα ἀνέβη Βαασα βασιλεὺς Ισραὴλ ἐπὶ Ιουδαν καὶ ὡκοδόμησεν τὴν Ραμα τοῦ μὴ δοῦναι ἔξοδον καὶ εἰσόδον τῷ Ασα βασιλεῖ Ιουδα. <sup>2</sup>καὶ ἔλαβεν Ασα χρυσίον καὶ ἀργύριον ἐκ θησαυρῶν οἴκου κυρίου καὶ οἴκου τοῦ βασιλέως καὶ ἀπέστειλεν πρὸς τὸν οὐρανὸν τοῦ Αδερ βασιλέως Συρίας τὸν κατοικοῦντα ἐν Δαμασκῷ λέγων <sup>3</sup>Διάθου διαθήκην ἀνὰ μέσον ἐμοῦ καὶ σου καὶ ἀνὰ μέσον τοῦ πατρός μου καὶ ἀνὰ μέσον τοῦ πατρός σου· ἵδον ἀπέσταλκά σοι χρυσίον καὶ ἀργύριον, δεῦρο καὶ διασκέδασον ἀπ’ ἐμοῦ τὸν Βαασα βασιλέα Ισραὴλ καὶ ἀπελθέτω ἀπ’ ἐμοῦ. <sup>4</sup>καὶ ἤκουσεν οὐρανὸς Αδερ τοῦ βασιλέως Ασα καὶ ἀπέστειλεν τοὺς ἄρχοντας τῆς δυνάμεως αὐτοῦ ἐπὶ τὰς πόλεις Ισραὴλ καὶ ἐπάταξεν τὴν Ιων καὶ τὴν Δαν καὶ τὴν Αβελμαιν καὶ πάσας τὰς περιχώρους Νεφθαλί. <sup>5</sup>καὶ ἐγένετο ἐν τῷ ἀκοῦσαι Βαασα ἀπέλιπεν τοῦ μηκέτι οἰκοδομεῖν τὴν Ραμα καὶ κατέπαυσεν τὸ ἔργον αὐτοῦ. <sup>6</sup>καὶ Ασα ὁ βασιλεὺς ἔλαβεν πάντα τὸν Ιουδαν καὶ ἔλαβεν τοὺς λίθους τῆς Ραμα καὶ τὰ ξύλα αὐτῆς, ἃ ὡκοδόμησεν Βαασα, καὶ ὡκοδόμησεν ἐν αὐτοῖς τὴν Γαβαε καὶ τὴν Μασφα. — <sup>7</sup>καὶ ἐν τῷ καιρῷ ἐκείνῳ ἦλθεν Ανανι ὁ προφήτης πρὸς Ασα βασιλέα Ιουδα καὶ εἶπεν αὐτῷ Ἐν τῷ πεποιθέναι σε ἐπὶ βασιλέα Συρίας καὶ μὴ πεποιθέναι σε ἐπὶ κύριον θεόν σου, διὰ τοῦτο ἐσώθῃ δύναμις Συρίας ἀπὸ τῆς χειρός σου. <sup>8</sup>οὐχ οἱ Αἰθίοπες καὶ Λίβυες ἥσαν εἰς δύναμιν πολλὴν εἰς θάρσος, εἰς ἴππεις εἰς πλῆθος σφόδρα; καὶ ἐν τῷ πεποιθέναι σε ἐπὶ κύριον παρέδωκεν εἰς τὰς χειράς σου. <sup>9</sup>ὅτι οἱ ὀφθαλμοὶ κυρίου ἐπιβλέπουσιν ἐν πάσῃ τῇ γῇ κατισχῦσαι ἐν πάσῃ καρδίᾳ πλήρει πρὸς αὐτόν. ἡγνόηκας ἐπὶ τούτῳ· ἀπὸ τοῦ νῦν ἔσται μετὰ σου πόλεμος. <sup>10</sup>καὶ ἐθυμώθη Ασα τῷ προφήτῃ καὶ παρέθετο αὐτὸν εἰς φυλακήν, ὅτι ὠργίσθη ἐπὶ τούτῳ· καὶ ἐλυμήνατο Ασα ἐν τῷ λαῷ ἐν τῷ καιρῷ ἐκείνῳ.

<sup>11</sup>Καὶ ἵδον οἱ λόγοι Ασα οἱ πρῶτοι καὶ οἱ ἕσχατοι γεγραμμένοι ἐν βιβλίῳ βασιλέων Ιουδα καὶ Ισραὴλ. <sup>12</sup>καὶ ἐμαλακίσθη Ασα ἐν τῷ ἐνάτῳ καὶ τριακοστῷ ἔτει τῆς βασιλείας αὐτοῦ τοὺς πόδας, ἔως σφόδρα ἐμαλακίσθη· καὶ ἐν τῇ μαλακίᾳ αὐτοῦ οὐκ ἐζήτησεν κύριον, ἀλλὰ τοὺς ἱατρούς. <sup>13</sup>καὶ ἐκοιμήθη Ασα μετὰ τῶν πατέρων αὐτοῦ καὶ ἐτελεύτησεν ἐν τῷ ἐνάτῳ καὶ τριακοστῷ ἔτει τῆς βασιλείας αὐτοῦ, <sup>14</sup>καὶ ἔθαψαν αὐτὸν ἐν τῷ μνήματι, ὃ ὡρυξεν ἐαυτῷ ἐν πόλει Δαυιδ, καὶ ἐκοίμισαν αὐτὸν ἐπὶ τῆς κλίνης καὶ ἐπλησσαν ἀρωμάτων καὶ γένη μύρων μυρεψῶν καὶ ἐποίησαν αὐτῷ ἐκφορὰν μεγάλην ἔως σφόδρα.

**17** <sup>1</sup>Καὶ ἐβασίλευσεν Ιωσαφατ οὐρανὸς αὐτοῦ ἀντ’ αὐτοῦ, καὶ κατίσχυσεν Ιωσαφατ ἐπὶ τὸν Ισραὴλ. <sup>2</sup>καὶ ἐδωκεν δύναμιν ἐν πάσαις ταῖς πόλεσιν Ιουδα ταῖς ὁχυραῖς καὶ κατέστησεν ἡγουμένους ἐν πάσαις ταῖς πόλεσιν Ιουδα καὶ ἐν πόλεσιν Εφραϊμ, ἃς προκατελάβετο Ασα ὁ πατὴρ αὐτοῦ. <sup>3</sup>καὶ ἐγένετο κύριος μετὰ Ιωσαφατ, ὅτι ἐπορεύθη ἐν ὁδοῖς τοῦ πατρὸς αὐτοῦ ταῖς πρώταις καὶ οὐκ ἐξεζήτησεν τὰ εἰδῶλα, <sup>4</sup>ἀλλὰ κύριον τὸν θεόν τοῦ πατρὸς αὐτοῦ ἐξεζήτησεν καὶ ἐν ταῖς ἐντολαῖς τοῦ πατρὸς αὐτοῦ ἐπορεύθη, καὶ οὐχ ὡς τοῦ Ισραὴλ τὰ ἔργα. <sup>5</sup>καὶ κατηύθυνεν κύριος τὴν βασιλείαν ἐν χειρὶ αὐτοῦ, καὶ ἐδωκεν πᾶς Ιουδα δῶρα τῷ Ιωσαφατ, καὶ ἐγένετο αὐτῷ πλοῦτος καὶ δόξα πολλή. <sup>6</sup>καὶ ὑψώθη καρδία αὐτοῦ ἐν ὁδῷ κυρίου, καὶ ἔτι ἐξῆρεν τὰ ὑψηλὰ καὶ τὰ ἄλση ἀπὸ τῆς γῆς Ιουδα.

<sup>7</sup>καὶ ἐν τῷ τρίτῳ ἔτει τῆς βασιλείας αὐτοῦ ἀπέστειλεν τοὺς ἡγουμένους αὐτοῦ καὶ τοὺς υἱοὺς τῶν δυνατῶν, τὸν Αβδιαν καὶ Ζαχαριαν καὶ Ναθαναὴλ καὶ Μιχαιλ, διδάσκειν ἐν πόλεσιν Ιουδα, <sup>8</sup>καὶ μετ' αὐτῶν οἱ Λευΐται Σαμουιας καὶ Ναθανιας καὶ Ζαβδιας καὶ Ασιηλ καὶ Σεμιραμωθ καὶ Ιωναθαν καὶ Αδωνιας καὶ Τωβιας οἱ Λευΐται, καὶ μετ' αὐτῶν Ελισαμα καὶ Ιωραμ οἱ ἵερεις, <sup>9</sup>καὶ ἐδίδασκον ἐν Ιουδα, καὶ μετ' αὐτῶν βύβλος νόμου κυρίου, καὶ διῆλθον ἐν ταῖς πόλεσιν Ιουδα καὶ ἐδίδασκον τὸν λαόν. <sup>10</sup>καὶ ἐγένετο ἔκστασις κυρίου ἐπὶ πάσαις ταῖς βασιλείαις τῆς γῆς ταῖς κύκλῳ Ιουδα, καὶ οὐκ ἐπολέμουν πρὸς Ιωσαφατ. <sup>11</sup>καὶ ἀπὸ τῶν ἀλλοφύλων ἔφερον τῷ Ιωσαφατ δῶρα καὶ ἀργύριον καὶ δόματα, καὶ οἱ Ἀραβες ἔφερον αὐτῷ κριοὺς προβάτων ἐπτακισχιλίους ἐπτακοσίους. <sup>12</sup>καὶ ἦν Ιωσαφατ πορευόμενος μείζων ἔως εἰς ὄψιν καὶ ὠκοδόμησεν οἰκήσεις ἐν τῇ Ιουδαίᾳ καὶ πόλεις ὁχυράς. <sup>13</sup>καὶ ἔργα πολλὰ ἐγένετο αὐτῷ ἐν τῇ Ιουδαίᾳ καὶ ἄνδρες πολεμισταὶ δυνατοὶ ἴσχύοντες ἐν Ιερουσαλημ. <sup>14</sup>καὶ οὗτος ἀριθμὸς αὐτῶν κατ' οἰκους πατριῶν αὐτῶν· τῷ Ιουδα χιλίαρχοι, Εδνας ὁ ἄρχων καὶ μετ' αὐτοῦ υἱοὶ δυνατοὶ δυνάμεως τριακόσιαι χιλιάδες. <sup>15</sup>καὶ μετ' αὐτὸν Ιωαναν ὁ ἡγούμενος καὶ μετ' αὐτοῦ διακόσιαι ὁγδοήκοντα χιλιάδες. <sup>16</sup>καὶ μετ' αὐτὸν Αμασιας ὁ τοῦ Ζαχρι ὁ προθυμούμενος τῷ κυρίῳ καὶ μετ' αὐτοῦ διακόσιαι χιλιάδες δυνατοὶ δυνάμεως. <sup>17</sup>καὶ ἐκ τοῦ Βενιαμιν δυνατὸς δυνάμεως Ελιαδα καὶ μετ' αὐτοῦ τοξόται καὶ πελτασταὶ διακόσιαι χιλιάδες. <sup>18</sup>καὶ μετ' αὐτὸν Ιωζαβαδ καὶ μετ' αὐτοῦ ἑκατὸν ὁγδοήκοντα χιλιάδες δυνατοὶ πολέμου. <sup>19</sup>οὗτοι οἱ λειτουργοῦντες τῷ βασιλεῖ ἐκτὸς ὧν ἔδωκεν ὁ βασιλεὺς ἐν ταῖς πόλεσιν ταῖς ὁχυραῖς ἐν πάσῃ τῇ Ιουδαίᾳ.

**18** <sup>1</sup>Καὶ ἐγενήθη τῷ Ιωσαφατ ἔτι πλοῦτος καὶ δόξα πολλή, καὶ ἐπεγαμβρεύσατο ἐν οἴκῳ Αχααβ. <sup>2</sup>καὶ κατέβη διὰ τέλους ἐτῶν πρὸς Αχααβ εἰς Σαμάρειαν, καὶ ἔθυσεν αὐτῷ Αχααβ πρόβατα καὶ μόσχους πολλοὺς καὶ τῷ λαῷ τῷ μετ' αὐτοῦ καὶ ἡπάτα αὐτὸν τοῦ συναναβῆναι μετ' αὐτοῦ εἰς Ραμωθ τῆς Γαλααδίτιδος. <sup>3</sup>καὶ εἶπεν Αχααβ βασιλεὺς Ισραηλ πρὸς Ιωσαφατ βασιλέα Ιουδα Πορεύσῃ μετ' ἐμοῦ εἰς Ραμωθ τῆς Γαλααδίτιδος; καὶ εἶπεν αὐτῷ Ὡς ἐγώ, οὕτως καὶ σύ· ὡς ὁ λαός σου, καὶ ὁ λαός μου μετὰ σοῦ εἰς πόλεμον. <sup>4</sup>καὶ εἶπεν Ιωσαφατ πρὸς βασιλέα Ισραηλ Ζήτησον δὴ σήμερον τὸν κύριον. <sup>5</sup>καὶ συνήγαγεν ὁ βασιλεὺς Ισραηλ τοὺς προφήτας, τετρακοσίους ἄνδρας, καὶ εἶπεν αὐτοῖς Εἰ πορευθῶ εἰς Ραμωθ Γαλααδ εἰς πόλεμον ἢ ἐπίσχω; καὶ εἶπαν Ἀνάβαινε, καὶ δώσει ὁ θεὸς εἰς τὰς χεῖρας τοῦ βασιλέως. <sup>6</sup>καὶ εἶπεν Ιωσαφατ Οὐκ ἔστιν ὥδε προφήτης τοῦ κυρίου ἔτι καὶ ἐπιζητήσομεν παρ' αὐτοῦ; <sup>7</sup>καὶ εἶπεν βασιλεὺς Ισραηλ πρὸς Ιωσαφατ "Ετι ἀνὴρ εἰς τοῦ ζητῆσαι τὸν κύριον δι' αὐτοῦ, καὶ ἐγὼ ἐμίσησα αὐτόν, δτι οὐκ ἔστιν προφητεύων περὶ ἐμοῦ εἰς ἀγαθά, δτι πᾶσαι αἱ ἡμέραι αὐτοῦ εἰς κακά, οὕτος Μιχαιας υἱὸς Ιεμλα. καὶ εἶπεν Ιωσαφατ Μὴ λαλείτω ὁ βασιλεὺς οὕτως. <sup>8</sup>καὶ ἐκάλεσεν ὁ βασιλεὺς Ισραηλ εὔνοοῦχον ἔνα καὶ εἶπεν Τάχος Μιχαιαν υἱὸν Ιεμλα. <sup>9</sup>καὶ βασιλεὺς Ισραηλ καὶ Ιωσαφατ βασιλεὺς Ιουδα καθήμενοι ἔκαστος ἐπὶ θρόνου αὐτοῦ καὶ ἐνδεδυμένοι στολὰς καθήμενοι ἐν τῷ εύρυχώρῳ θύρας πύλης Σαμαρείας, καὶ πάντες οἱ προφῆται ἐπροφήτευον ἐναντίον αὐτῶν. <sup>10</sup>καὶ ἐποίησεν ἔαυτῷ Σεδεκιας υἱὸς Χανανα κέρατα σιδηρᾶ καὶ εἶπεν Τάδε λέγει κύριος Ἐν

τούτοις κερατιεῖς τὴν Συρίαν, ἔως ἀν συντελεσθῇ. <sup>11</sup>καὶ πάντες οἱ προφῆται ἐπροφήτευον οὕτως λέγοντες Ἀνάβαινε εἰς Ραμωθ Γαλααδ καὶ εὔοδωθήσῃ, καὶ δώσει κύριος εἰς χεῖρας τοῦ βασιλέως. <sup>12</sup>καὶ ὁ ἄγγελος ὁ πορευθεὶς τοῦ καλέσαι τὸν Μιχαιαν ἐλάλησεν αὐτῷ λέγων Ἰδοὺ ἐλάλησαν οἱ προφῆται ἐν στόματι ἐνὶ ἀγαθὰ περὶ τοῦ βασιλέως, καὶ ἔστωσαν δὴ οἱ λόγοι σου ὡς ἐνὸς αὐτῶν, καὶ λαλήσεις ἀγαθά. <sup>13</sup>καὶ εἶπεν Μιχαιας Ζῆ κύριος ὅτι ὁ ἐὰν εἴπη ὁ θεὸς πρός με, αὐτὸ λαλήσω. <sup>14</sup>καὶ ἦλθεν πρὸς τὸν βασιλέα, καὶ εἶπεν αὐτῷ ὁ βασιλεὺς Μιχαια, εἰ πορευθῶ εἰς Ραμωθ Γαλααδ εἰς πόλεμον ἢ ἐπίσχω; καὶ εἶπεν Ἀνάβαινε καὶ εὔοδώσεις, καὶ δοθήσονται εἰς χεῖρας ὑμῶν. <sup>15</sup>καὶ εἶπεν αὐτῷ ὁ βασιλεὺς Ποσάκις ὁρκίω σε ἵνα μὴ λαλήσῃς πρός με πλὴν ἀλήθειαν ἐν ὀνόματι κυρίου; <sup>16</sup>καὶ εἶπεν Εἶδον τὸν Ισραὴλ διεσπαρμένους ἐν τοῖς ὅρεσιν ὡς πρόβατα οἵς οὐκ ἔστιν ποιμὴν, καὶ εἶπεν κύριος Οὐκ ἔχουσιν ἡγούμενον, ἀναστρεφέτωσαν ἔκαστος εἰς τὸν οἶκον αὐτοῦ ἐν εἰρήνῃ. <sup>17</sup>καὶ εἶπεν ὁ βασιλεὺς Ισραὴλ πρὸς Ιωσαφατ Οὐκ εἴπα σοι ὅτι οὐ προφητεύει περὶ ἐμοῦ ἀγαθά, ἀλλ’ ἢ κακά; <sup>18</sup>καὶ εἶπεν Οὐχ οὕτως, ἀκούσατε λόγον κυρίου· εἶδον τὸν κύριον καθήμενον ἐπὶ θρόνου αὐτοῦ, καὶ πᾶσα δύναμις τοῦ οὐρανοῦ είστηκε ἐκ δεξιῶν αὐτοῦ καὶ ἐξ ἀριστερῶν αὐτοῦ. <sup>19</sup>καὶ εἶπεν κύριος Τίς ἀπατήσει τὸν Αχααβ βασιλέα Ισραὴλ καὶ ἀναβήσεται καὶ πεσεῖται ἐν Ραμωθ Γαλααδ; καὶ εἶπεν οὗτος οὕτως, καὶ οὗτος εἶπεν οὕτως. <sup>20</sup>καὶ ἐξῆλθεν τὸ πνεῦμα καὶ ἔστη ἐνώπιον κυρίου καὶ εἶπεν Ἐγὼ ἀπατήσω αὐτόν. καὶ εἶπεν κύριος Ἐν τίνι; <sup>21</sup>καὶ εἶπεν Ἐξελεύσομαι καὶ ἔσομαι πνεῦμα ψευδὲς ἐν στόματι πάντων τῶν προφητῶν αὐτοῦ. καὶ εἶπεν Ἀπατήσεις καὶ δυνήσῃ, ἐξελθε καὶ ποίησον οὕτως. <sup>22</sup>καὶ νῦν ἴδού ἐδωκεν κύριος πνεῦμα ψευδὲς ἐν στόματι πάντων τῶν προφητῶν σου τούτων, καὶ κύριος ἐλάλησεν ἐπὶ σὲ κακά. <sup>23</sup>καὶ ἥγγισεν Σεδεκιας υἱὸς Χανανα καὶ ἐπάταξεν τὸν Μιχαιαν ἐπὶ τὴν σιαγόνα καὶ εἶπεν αὐτῷ Ποιά τῇ ὁδῷ παρῆλθεν πνεῦμα κυρίου παρ’ ἐμοῦ τοῦ λαλῆσαι πρὸς σέ; <sup>24</sup>καὶ εἶπεν Μιχαιας Ἰδοὺ ὄψη ἐν τῇ ἡμέρᾳ ἐκείνῃ, ἐν ᾧ εἰσελεύσῃ ταμιεῖον ἐκ ταμιείου τοῦ κατακρυβῆναι. <sup>25</sup>καὶ εἶπεν βασιλεὺς Ισραὴλ Λάβετε τὸν Μιχαιαν καὶ ἀποστρέψατε πρὸς Εμηρ ἄρχοντα τῆς πόλεως καὶ πρὸς Ιωας ἄρχοντα υἱὸν τοῦ βασιλέως <sup>26</sup>καὶ ἐρεῖς Οὕτως εἶπεν ὁ βασιλεὺς Ἀπόθεσθε τοῦτον εἰς οἶκον φυλακῆς, καὶ ἐσθιέτω ἄρτον θλίψεως καὶ ὅδωρ θλίψεως ἔως τοῦ ἐπιστρέψαι με ἐν εἰρήνῃ. <sup>27</sup>καὶ εἶπεν Μιχαιας Ἐὰν ἐπιστρέψων ἐπιστρέψῃς ἐν εἰρήνῃ, οὐκ ἐλάλησεν κύριος ἐν ἐμοί· ἀκούσατε λαοὶ πάντες.

<sup>28</sup>Καὶ ἀνέβη βασιλεὺς Ισραὴλ καὶ Ιωσαφατ βασιλεὺς Ιουδα εἰς Ραμωθ Γαλααδ. <sup>29</sup>καὶ εἶπεν βασιλεὺς Ισραὴλ πρὸς Ιωσαφατ Κατακαλύψομαι καὶ εἰσελεύσομαι εἰς τὸν πόλεμον, καὶ σὺ ἐνδυσαι τὸν ἴματισμόν μου· καὶ συνεκαλύψατο βασιλεὺς Ισραὴλ καὶ εἰσῆλθεν εἰς τὸν πόλεμον. <sup>30</sup>καὶ βασιλεὺς Συρίας ἐνετείλατο τοῖς ἄρχουσιν τῶν ἀρμάτων τοῖς μετ’ αὐτοῦ λέγων Μὴ πολεμεῖτε τὸν μικρὸν καὶ τὸν μέγαν, ἀλλ’ ἢ τὸν βασιλέα Ισραὴλ μόνον. <sup>31</sup>καὶ ἐγένετο ὡς εἶδον οἱ ἄρχοντες τῶν ἀρμάτων τὸν Ιωσαφατ, καὶ αὐτοὶ εἶπαν Βασιλεὺς Ισραὴλ ἐστίν, καὶ ἐκύκλωσαν αὐτὸν τοῦ πολεμεῖν· καὶ ἐβόήσεν Ιωσαφατ, καὶ κύριος ἔσωσεν αὐτόν, καὶ ἀπέστρεψεν αὐτοὺς ὁ θεὸς ἀπ’ αὐτοῦ. <sup>32</sup>καὶ ἐγένετο ὡς εἶδον οἱ ἄρχοντες τῶν ἀρμάτων ὅτι οὐκ ἦν βασιλεὺς Ισραὴλ, καὶ ἀπέστρεψαν ἀπ’ αὐτοῦ.

<sup>33</sup>καὶ ἀνὴρ ἐνέτεινεν τόξον εὐστόχως καὶ ἐπάταξεν τὸν βασιλέα Ισραὴλ ἀνὰ μέσον τοῦ πνεύμονος καὶ ἀνὰ μέσον τοῦ θώρακος, καὶ εἶπεν τῷ ἡνιόχῳ Ἐπίστρεφε τὴν χεῖρά σου καὶ ἐξάγαγέ με ἐκ τοῦ πολέμου, ὅτι ἐπόνεσα. <sup>34</sup>καὶ ἐτροπώθη ὁ πόλεμος ἐν τῇ ἡμέρᾳ ἐκείνῃ, καὶ ὁ βασιλεὺς Ισραὴλ ἦν ἐστηκὼς ἐπὶ τοῦ ἄρματος ἔως ἐσπέρας ἐξ ἐναντίας Συρίας καὶ ἀπέθανεν δύνοντος τοῦ ἥλιου.

**19** <sup>1</sup>Καὶ ἀπέστρεψεν Ιωσαφατ βασιλεὺς Ιουδα εἰς τὸν οἶκον αὐτοῦ ἐν εἰρήνῃ εἰς Ιερουσαλημ. <sup>2</sup>καὶ ἐξῆλθεν εἰς ἀπάντησιν αὐτοῦ Ιου ὁ τοῦ Ανανι ὁ προφήτης καὶ εἶπεν αὐτῷ Βασιλεὺς Ιωσαφατ, εἰ ἀμαρτωλῶς σὺ βοηθεῖς ἡ μισουμένων ὑπὸ κυρίου φιλιάζεις; διὰ τοῦτο ἐγένετο ἐπὶ σὲ ὀργὴ παρὰ κυρίου. <sup>3</sup>ἄλλ' ἡ λόγοι ἀγαθοὶ ηὑρέθησαν ἐν σοί, ὅτι ἐξῆρας τὰ ἀλση ἀπὸ τῆς γῆς Ιουδα καὶ κατηγύθυνας τὴν καρδίαν σου ἐκζητῆσαι τὸν κύριον. <sup>4</sup>καὶ κατώκησεν Ιωσαφατ ἐν Ιερουσαλημ καὶ πάλιν ἐξῆλθεν εἰς τὸν λαὸν ἀπὸ Βηρσαβεε ἔως ὅρους Εφραιμ καὶ ἐπέστρεψεν αὐτοὺς ἐπὶ κύριον θεὸν τῶν πατέρων αὐτῶν. <sup>5</sup>καὶ κατέστησεν κριτὰς ἐν πάσαις ταῖς πόλεσιν Ιουδα ταῖς ὄχυραις ἐν πόλει καὶ πόλει <sup>6</sup>καὶ εἶπεν τοῖς κριταῖς "Ιδετε τί ὑμεῖς ποιεῖτε, ὅτι οὐκ ἀνθρώπῳ ὑμεῖς κρίνετε, ἀλλ' ἡ τῷ κυρίῳ, καὶ μεθ' ὑμῶν λόγοι τῆς κρίσεως. <sup>7</sup>καὶ νῦν γενέσθω φόβος κυρίου ἐφ' ὑμᾶς, καὶ φυλάσσετε καὶ ποιήσετε, ὅτι οὐκ ἔστιν μετὰ κυρίου θεοῦ ὑμῶν ἀδικία οὐδὲ θαυμάσαι πρόσωπον οὐδὲ λαβεῖν δῶρα. <sup>8</sup>καὶ γὰρ ἐν Ιερουσαλημ κατέστησεν Ιωσαφατ τῶν ιερέων καὶ τῶν Λευιτῶν καὶ τῶν πατριαρχῶν Ισραὴλ εἰς κρίσιν κυρίου καὶ κρίνειν τοὺς κατοικοῦντας ἐν Ιερουσαλημ. <sup>9</sup>καὶ ἐνετείλατο πρὸς αὐτοὺς λέγων Οὕτως ποιήσετε ἐν φόβῳ κυρίου, ἐν ἀληθείᾳ καὶ ἐν πλήρει καρδίᾳ. <sup>10</sup>πᾶς ἀνὴρ κρίσιν τὴν ἐλθοῦσαν ἐφ' ὑμᾶς τῶν ἀδελφῶν ὑμῶν τῶν κατοικούντων ἐν ταῖς πόλεσιν αὐτῶν ἀνὰ μέσον αἵματος αἷμα καὶ ἀνὰ μέσον προστάγματος καὶ ἐντολῆς καὶ δικαιώματα καὶ κρίματα καὶ διαστελεῖσθε αὐτοῖς, καὶ οὐχ ἀμαρτήσονται τῷ κυρίῳ, καὶ οὐκ ἔσται ἐφ' ὑμᾶς ὀργὴ καὶ ἐπὶ τοὺς ἀδελφοὺς ὑμῶν· οὕτως ποιήσετε καὶ οὐχ ἀμαρτήσεσθε. <sup>11</sup>καὶ ἴδού Αμαριας ὁ ιερεὺς ἡγούμενος ἐφ' ὑμᾶς εἰς πᾶν λόγον κυρίου καὶ Ζαβδιας νιὸς Ισμαὴλ ὁ ἡγούμενος εἰς οἶκον Ιουδα πρὸς πᾶν λόγον βασιλέως καὶ οἱ γραμματεῖς καὶ οἱ Λευῖται πρὸ προσώπου ὑμῶν· ἴσχύσατε καὶ ποιήσατε, καὶ ἔσται κύριος μετὰ τοῦ ἀγαθοῦ.

**20** <sup>1</sup>Καὶ μετὰ ταῦτα ἤλθον οἱ υἱοὶ Μωαβ καὶ οἱ υἱοὶ Αμμων καὶ μετ' αὐτῶν ἐκ τῶν Μιναίων πρὸς Ιωσαφατ εἰς πόλεμον. <sup>2</sup>καὶ ἤλθον καὶ ὑπέδειξαν τῷ Ιωσαφατ λέγοντες "Ηκει ἐπὶ σὲ πλῆθος πολὺ ἐκ πέραν τῆς θαλάσσης ἀπὸ Συρίας, καὶ ἴδού εἰσιν ἐν Ασασανθαμαρ (αὕτη ἔστιν Ενγαδδί). <sup>3</sup>καὶ ἐφοβήθη καὶ ἔδωκεν Ιωσαφατ τὸ πρόσωπον αὐτοῦ ἐκζητῆσαι τὸν κύριον καὶ ἐκήρυξεν νηστείαν ἐν παντὶ Ιουδα. <sup>4</sup>καὶ συνήθη Ιουδας ἐκζητῆσαι τὸν κύριον, καὶ ἀπὸ πασῶν τῶν πόλεων Ιουδα ἤλθον ζητῆσαι τὸν κύριον. <sup>5</sup>καὶ ἀνέστη Ιωσαφατ ἐν ἐκκλησίᾳ Ιουδα ἐν Ιερουσαλημ ἐν οἴκῳ κυρίου κατὰ πρόσωπον τῆς αὐλῆς τῆς καινῆς <sup>6</sup>καὶ εἶπεν Κύριε ὁ θεὸς τῶν πατέρων ὑμῶν, οὐχὶ σὺ εἰ θεὸς ἐν οὐρανῷ καὶ σὺ κυριεύεις πασῶν τῶν βασιλειῶν τῶν ἐθνῶν καὶ ἐν τῇ χειρὶ σου ἴσχὺς δυναστείας καὶ οὐκ ἔστιν πρὸς σὲ ἀντιστῆναι; <sup>7</sup>οὐχὶ σὺ εἰ ὁ κύριος ὁ ἐξολεθρεύσας τοὺς κατοικοῦντας τὴν γῆν ταύτην ἀπὸ προσώπου τοῦ λαοῦ σου Ισραὴλ καὶ ἔδωκας αὐτὴν σπέρματι Αβρααμ τῷ ἡγαπημένῳ σου εἰς τὸν

αιῶνα; <sup>8</sup>καὶ κατώκησαν ἐν αὐτῇ καὶ ὥκοδόμησαν ἐν αὐτῇ ἀγίασμα τῷ ὄνόματί σου λέγοντες ὉἘὰν ἐπέλθῃ ἐφ' ἡμᾶς κακά, ρόμφαια, κρίσις, θάνατος, λιμός, στησόμεθα ἐναντίον τοῦ οἴκου τούτου καὶ ἐναντίον σου, ὅτι τὸ ὄνομά σου ἐπὶ τῷ οἴκῳ τούτῳ, καὶ βοησόμεθα πρὸς σὲ ἀπὸ τῆς θλίψεως, καὶ ἀκούσῃ καὶ σώσεις. <sup>10</sup>καὶ νῦν ἵδοντες οὐσίαν Αμμων καὶ Μωαβ καὶ ὄρος Σηιρ, εἰς οὓς οὐκ ἔδωκας τῷ Ισραὴλ διελθεῖν δι' αὐτῶν ἐξελθόντων αὐτῶν ἐκ γῆς Αἰγύπτου, ὅτι ἐξέκλιναν ἀπ' αὐτῶν καὶ οὐκ ἐξωλέθρευσαν αὐτούς, <sup>11</sup>καὶ νῦν ἵδοντες αὐτοὶ ἐπιχειροῦσιν ἐφ' ἡμᾶς ἐξελθεῖν ἐκβαλεῖν ἡμᾶς ἀπὸ τῆς κληρονομίας ἡμῶν, ἡς ἔδωκας ἡμῖν. <sup>12</sup>κύριε ὁ θεός ἡμῶν, οὐ κρινεῖς ἐν αὐτοῖς; ὅτι οὐκ ἔστιν ἡμῖν ἴσχυς τοῦ ἀντιστῆναι πρὸς τὸ πλῆθος τὸ πολὺ τούτο τὸ ἐλθόν ἐφ' ἡμᾶς, καὶ οὐκ οἰδαμεν τί ποιήσωμεν αὐτοῖς, ἀλλ' ἢ ἐπὶ σοὶ οἱ ὀφθαλμοὶ ἡμῶν. <sup>13</sup>καὶ πᾶς Ιουδαῖος ἐστηκὼς ἐναντὶ κυρίου καὶ τὰ παιδία αὐτῶν καὶ αἱ γυναικεῖς. — <sup>14</sup>καὶ τῷ Οζηὶλ τῷ τοῦ Ζαχαρίου τῶν οὐών Βαναίου τῶν οὐών Ελεηλ τοῦ Μανθανίου τοῦ Λευίτου ἀπὸ τῶν οὐών Ασαφ, ἐγένετο ἐπ' αὐτὸν πνεῦμα κυρίου ἐν τῇ ἐκκλησίᾳ, <sup>15</sup>καὶ εἶπεν Ἀκούσατε, πᾶς Ιουδαῖος καὶ οἱ κατοικοῦντες Ιερουσαλημ καὶ ὁ βασιλεὺς Ιωσαφατ, τάδε λέγει κύριος ὑμῖν αὐτοῖς Μὴ φοβεῖσθε μηδὲ πτοηθῆτε ἀπὸ προσώπου τοῦ ὄχλου τοῦ πολλοῦ τούτου, ὅτι οὐχ ὑμῖν ἔστιν ἡ παράταξις, ἀλλ' ἢ τῷ θεῷ. <sup>16</sup>αὔριον κατάβητε ἐπ' αὐτούς· ἵδοντες ἀναβαίνοντες κατὰ τὴν ἀνάβασιν Ασασ, καὶ εὐρήσετε αὐτοὺς ἐπ' ἄκρου ποταμοῦ τῆς ἐρήμου Ιεριηλ. <sup>17</sup>οὐχ ὑμῖν ἔστιν πολεμῆσαι· ταῦτα σύνετε καὶ ἰδετε τὴν σωτηρίαν κυρίου μεθ' ὑμῶν, Ιουδαῖος καὶ Ιερουσαλημ· μὴ φοβεῖσθε μηδὲ πτοηθῆτε αὔριον ἐξελθεῖν εἰς ἀπάντησιν αὐτοῖς, καὶ κύριος μεθ' ὑμῶν. — <sup>18</sup>καὶ κύψας Ιωσαφατ ἐπὶ πρόσωπον αὐτοῦ καὶ πᾶς Ιουδαῖος καὶ οἱ κατοικοῦντες Ιερουσαλημ ἔπεσαν ἐναντὶ κυρίου προσκυνῆσαι κυρίῳ. <sup>19</sup>καὶ ἀνέστησαν οἱ Λευίται ἀπὸ τῶν οὐών Κααθ καὶ ἀπὸ τῶν οὐών Κορε αἰνεῖν κυρίῳ θεῷ Ισραὴλ ἐν φωνῇ μεγάλῃ εἰς ὑψος.

<sup>20</sup>Καὶ ὥρθησαν πρωὶ καὶ ἐξῆλθον εἰς τὴν ἐρημὸν Θεκωε, καὶ ἐν τῷ ἐξελθεῖν ἔστη Ιωσαφατ καὶ ἐβόήσεν καὶ εἶπεν Ἀκούσατε μου, Ιουδαῖος καὶ οἱ κατοικοῦντες ἐν Ιερουσαλημ· ἐμπιστεύσατε ἐν κυρίῳ θεῷ ὑμῶν, καὶ ἐμπιστευθήσεσθε· ἐμπιστεύσατε ἐν προφήτῃ αὐτοῦ, καὶ εύοδωθήσεσθε. <sup>21</sup>καὶ ἐβουλεύσατο μετὰ τοῦ λαοῦ καὶ ἐστησεν ψαλτῶδοὺς καὶ αἰνοῦντας ἐξομολογεῖσθαι καὶ αἰνεῖν τὰ ἄγια ἐν τῷ ἐξελθεῖν ἐμπροσθεν τῆς δυνάμεως, καὶ ἐλεγον

Ἐξομολογεῖσθε τῷ κυρίῳ,  
ὅτι εἰς τὸν αἰῶνα τὸ ἔλεος αὐτοῦ.

<sup>22</sup>καὶ ἐν τῷ ἄρξασθαι τῆς αἰνέσεως αὐτοῦ τῆς ἐξομολογήσεως ἔδωκεν κύριος πολεμεῖν τοὺς οὐίους Αμμων ἐπὶ Μωαβ καὶ ὄρος Σηιρ τοὺς ἐξελθόντας ἐπὶ Ιουδαν, καὶ ἐτροπώθησαν. <sup>23</sup>καὶ ἀνέστησαν οἱ οὐίοι Αμμων καὶ Μωαβ ἐπὶ τοὺς κατοικοῦντας ὄρος Σηιρ ἐξολεθρεῦσαι καὶ ἐκτρίψαι· καὶ ὡς συνετέλεσαν τοὺς κατοικοῦντας Σηιρ, ἀνέστησαν εἰς ἀλλήλους τοῦ ἐξολεθρευθῆναι. <sup>24</sup>καὶ Ιουδαῖος ἦλθεν ἐπὶ τὴν σκοπιὰν τῆς ἐρήμου καὶ ἐπέβλεψεν καὶ εἶδεν τὸ πλῆθος, καὶ ἵδοντες νεκροὶ πεπτωκότες ἐπὶ τῆς γῆς, οὐκ ἦν σωζόμενος. <sup>25</sup>καὶ ἦλθεν Ιωσαφατ καὶ ὁ λαὸς αὐτοῦ σκυλεῦσαι τὰ σκῦλα αὐτῶν καὶ εῦρον κτήνη πολλὰ καὶ ἀποσκευὴν καὶ σκῦλα καὶ σκεύη ἐπιθυμητὰ καὶ

ἐσκύλευσαν ἔαυτοῖς, καὶ ἐγένοντο ἡμέραι τρεῖς σκυλευόντων αὐτῶν τὰ σκῦλα, ὅτι πολλὰ ἦν. <sup>26</sup>καὶ τῇ ἡμέρᾳ τῇ τετάρτῃ ἐπισυνήθησαν εἰς τὸν αὐλῶνα τῆς εὐλογίας, ἐκεῖ γὰρ ηὔλόγησαν τὸν κύριον· διὰ τοῦτο ἐκάλεσαν τὸ ὄνομα τοῦ τόπου ἐκείνου Κοιλὰς εὐλογίας ἕως τῆς ἡμέρας ταύτης. <sup>27</sup>καὶ ἐπέστρεψεν πᾶς ἀνὴρ Ιουδα εἰς Ιερουσαλημ καὶ Ιωσαφατ ἡγούμενος αὐτῶν ἐν εὐφροσύνῃ μεγάλῃ, ὅτι εὗφρανεν αὐτοὺς κύριος ἀπὸ τῶν ἐχθρῶν αὐτῶν, <sup>28</sup>καὶ εἰσῆλθον εἰς Ιερουσαλημ ἐν νάβλαις καὶ ἐν κινύραις καὶ ἐν σάλπιγξιν εἰς οἴκον κυρίου. <sup>29</sup>καὶ ἐγένετο ἔκστασις κυρίου ἐπὶ πάσας τὰς βασιλείας τῆς γῆς ἐν τῷ ἀκοῦσαι αὐτοὺς ὅτι ἐπολέμησεν κύριος πρὸς τοὺς ὑπεναντίους Ισραηλ. <sup>30</sup>καὶ εἱρήνευσεν ἡ βασιλεία Ιωσαφατ, καὶ κατέπαυσεν αὐτῷ ὁ θεὸς αὐτοῦ κυκλόθεν.

<sup>31</sup>Καὶ ἐβασίλευσεν Ιωσαφατ ἐπὶ τὸν Ιουδαν ἐτῶν τριάκοντα πέντε ἐν τῷ βασιλεῦσαι αὐτὸν καὶ εἴκοσι πέντε ἔτη ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Αζουβα θυγάτηρ Σαλι. <sup>32</sup>καὶ ἐπορεύθη ἐν ταῖς ὁδοῖς τοῦ πατρὸς αὐτοῦ Ασα καὶ οὐκ ἐξέκλινεν τοῦ ποιῆσαι τὸ εὐθές ἐνώπιον κυρίου. <sup>33</sup>ἀλλὰ τὰ ὑψηλὰ ἔτι ὑπῆρχεν, καὶ ἔτι ὁ λαὸς οὐ κατεύθυνεν τὴν καρδίαν πρὸς κύριον θεὸν τῶν πατέρων αὐτῶν. <sup>34</sup>καὶ οἱ λοιποὶ λόγοι Ιωσαφατ οἱ πρῶτοι καὶ οἱ ἔσχατοι ἴδον γεγραμμένοι ἐν λόγοις Ιου τοῦ Ανανί, ὃς κατέγραψεν βιβλίον βασιλέων Ισραηλ.

<sup>35</sup>Καὶ μετὰ ταῦτα ἐκοινώνησεν Ιωσαφατ βασιλεὺς Ιουδα πρὸς Οχοζιαν βασιλέα Ισραηλ (καὶ οὗτος ἡνόμησεν) <sup>36</sup>ἐν τῷ ποιῆσαι καὶ πορευθῆναι πρὸς αὐτὸν τοῦ ποιῆσαι πλοῖα τοῦ πορευθῆναι εἰς Θαρσις καὶ ἐποίησεν πλοῖα ἐν Γασιωνγαβερ. <sup>37</sup>καὶ ἐπροφήτευσεν Ελιεζερ ὁ τοῦ Δωδια ἀπὸ Μαρισης ἐπὶ Ιωσαφατ λέγων Ὡς ἐφιλίασας τῷ Οχοζιᾳ, ἔθραυσεν κύριος τὸ ἔργον σου, καὶ συνετρίβη τὰ πλοῖά σου. καὶ οὐκ ἐδυνάσθη τοῦ πορευθῆναι εἰς Θαρσις.

**21** <sup>1</sup>Καὶ ἐκοιμήθη Ιωσαφατ μετὰ τῶν πατέρων αὐτοῦ καὶ ἐτάφη παρὰ τοῖς πατράσιν αὐτοῦ ἐν πόλει Δαυιδ, καὶ ἐβασίλευσεν Ιωραμ υἱὸς αὐτοῦ ἀντ' αὐτοῦ. <sup>2</sup>καὶ αὐτῷ ἀδελφοὶ υἱοὶ Ιωσαφατ ἔξ, Αζαριας καὶ Ιηλ καὶ Ζαχαριας καὶ Αζαριας καὶ Μιχαηλ καὶ Σαφατιας· πάντες οὗτοι υἱοὶ Ιωσαφατ βασιλέως Ιουδα. <sup>3</sup>καὶ ἔδωκεν αὐτοῖς ὁ πατὴρ αὐτῶν δόματα πολλά, ἀργύριον καὶ χρυσίον καὶ ὅπλα μετὰ πόλεων τετειχισμένων ἐν Ιουδα· καὶ τὴν βασιλείαν ἔδωκεν τῷ Ιωραμ, ὅτι οὗτος ὁ πρωτότοκος. <sup>4</sup>καὶ ἀνέστη Ιωραμ ἐπὶ τὴν βασιλείαν αὐτοῦ καὶ ἐκραταίωθη καὶ ἀπέκτεινεν πάντας τοὺς ἀδελφοὺς αὐτοῦ ἐν ῥομφαίᾳ καὶ ἀπὸ τῶν ἀρχόντων Ισραηλ. <sup>5</sup>ὅντος αὐτοῦ τριάκοντα καὶ δύο ἐτῶν κατέστη Ιωραμ ἐπὶ τὴν βασιλείαν αὐτοῦ καὶ ὀκτὼ ἔτη ἐβασίλευσεν ἐν Ιερουσαλημ. <sup>6</sup>καὶ ἐπορεύθη ἐν ὁδῷ βασιλέων Ισραηλ, ὡς ἐποίησεν οἴκος Αχααβ, ὅτι θυγάτηρ Αχααβ ἦν αὐτοῦ γυνή, καὶ ἐποίησεν τὸ πονηρὸν ἐναντίον κυρίου. <sup>7</sup>καὶ οὐκ ἐβούλετο κύριος ἐξολεθρεῦσαι τὸν οἴκον Δαυιδ διὰ τὴν διαθήκην, ἣν διέθετο τῷ Δαυιδ, καὶ ὡς εἶπεν αὐτῷ δοῦναι αὐτῷ λύχνον καὶ τοῖς υἱοῖς αὐτοῦ πάσας τὰς ἡμέρας. <sup>8</sup>ἐν ταῖς ἡμέραις ἐκείναις ἀπέστη Εδωμ ἀπὸ τοῦ Ιουδα καὶ ἐβασίλευσαν ἐφ' ἔαυτοὺς βασιλέα. <sup>9</sup>καὶ ὤχετο Ιωραμ μετὰ τῶν ἀρχόντων καὶ πᾶσα ἡ ἵππος μετ' αὐτοῦ· καὶ ἐγένετο καὶ ἡγέρθη νυκτὸς καὶ ἐπάταξεν Εδωμ τὸν κυκλοῦντα αὐτὸν καὶ τοὺς ἀρχοντας τῶν ἀρμάτων, καὶ ἔφυγεν ὁ λαὸς εἰς τὰ σκηνώματα αὐτῶν. <sup>10</sup>καὶ ἀπέστη ἀπὸ Ιουδα Εδωμ ἕως τῆς ἡμέρας ταύτης· τότε ἀπέστη Λοιμνα ἐν τῷ

καιρῷ ἐκείνῳ ἀπὸ χειρὸς αὐτοῦ, ὅτι ἐγκατέλιπεν κύριον θεὸν τῶν πατέρων αὐτοῦ.<sup>11</sup>καὶ γὰρ αὐτὸς ἐποίησεν ὑψηλὰ ἐν πόλεσιν Ιουδα καὶ ἐξεπόρνευσεν τοὺς κατοικοῦντας ἐν Ιερουσαλημ καὶ ἀπεπλάνησεν τὸν Ιουδαν.<sup>12</sup>καὶ ἦλθεν αὐτῷ ἐγγραφὴ παρὰ Ήλιου τοῦ προφήτου λέγων Τάδε λέγει κύριος ὁ θεὸς Δαυὶδ τοῦ πατρός σου Ἀνθ' ὃν οὐκ ἐπορεύθης ἐν ὁδῷ Ιωσαφατ τοῦ πατρός σου καὶ ἐν ὁδοῖς Ασα βασιλέως Ιουδα<sup>13</sup>καὶ ἐπορεύθης ἐν ὁδοῖς βασιλέων Ισραὴλ καὶ ἐξεπόρνευσας τὸν Ιουδαν καὶ τοὺς κατοικοῦντας ἐν Ιερουσαλημ, ὡς ἐξεπόρνευσεν οἶκος Αχααβ, καὶ τοὺς ἀδελφούς σου υἱοὺς τοῦ πατρός σου τοὺς ἀγαθοὺς ὑπὲρ σὲ ἀπέκτεινας,<sup>14</sup>ἰδοὺ κύριος πατάξει σε πληγὴν μεγάλην ἐν τῷ λαῷ σου καὶ ἐν τοῖς υἱοῖς σου καὶ ἐν γυναιξὶν σου καὶ ἐν πάσῃ τῇ ἀποσκευῇ σου,<sup>15</sup>καὶ σὺ ἐν μαλακίᾳ πονηρῷ, ἐν νόσῳ κοιλίας, ἵνα οὖς ἐξέλθῃ ἡ κοιλία σου μετὰ τῆς μαλακίας ἐξ ἡμερῶν εἰς ἡμέρας.<sup>16</sup>καὶ ἐπήγειρεν κύριος ἐπὶ Ιωραμ τοὺς ἄλλοφύλους καὶ τοὺς Ἀραβας καὶ τοὺς ὁμόρους τῶν Αἰθιόπων,<sup>17</sup>καὶ ἀνέβησαν ἐπὶ Ιουδαν καὶ κατεδυνάστευσαν καὶ ἀπέστρεψαν πᾶσαν τὴν ἀποσκευήν, ἷν εὔρον ἐν οἴκῳ τοῦ βασιλέως, καὶ τοὺς υἱοὺς αὐτοῦ καὶ τὰς θυγατέρας αὐτοῦ, καὶ οὐ κατελείφθη αὐτῷ υἱὸς ἀλλ' ἡ Οχοζίας ὁ μικρότατος τῶν υἱῶν αὐτοῦ.<sup>18</sup>καὶ μετὰ ταῦτα πάντα ἐπάταξεν αὐτὸν κύριος εἰς τὴν κοιλίαν μαλακίᾳ, ἐν ᾧ οὐκ ἔστιν ιατρεία.<sup>19</sup>καὶ ἐγένετο ἐξ ἡμερῶν εἰς ἡμέρας, καὶ ὡς ἦλθεν καιρὸς τῶν ἡμερῶν ἡμέρας δύο, ἐξῆλθεν ἡ κοιλία αὐτοῦ μετὰ τῆς νόσου, καὶ ἀπέθανεν ἐν μαλακίᾳ πονηρῷ. καὶ οὐκ ἐποίησεν δὲ λαὸς αὐτοῦ ἐκφορὰν καθὼς ἐκφορὰν πατέρων αὐτοῦ.<sup>20</sup>ἢν τριάκοντα καὶ δύο ἔτῶν, ὅτε ἐβασίλευσεν, καὶ ὀκτὼ ἔτη ἐβασίλευσεν ἐν Ιερουσαλημ· καὶ ἐπορεύθη ἐν οὐκ ἐπαίνῳ καὶ ἐτάφη ἐν πόλει Δαυὶδ καὶ οὐκ ἐν τάφοις τῶν βασιλέων.

22<sup>1</sup>Καὶ ἐβασίλευσαν οἱ κατοικοῦντες ἐν Ιερουσαλημ τὸν Οχοζίαν υἱὸν αὐτοῦ τὸν μικρὸν ἀντ’ αὐτοῦ, ὅτι πάντας τοὺς πρεσβυτέρους ἀπέκτεινεν τὸ ληστήριον τὸ ἐπελθὸν ἐπ’ αὐτούς, οἱ Ἀραβες καὶ οἱ Αλιμαζονεῖς· καὶ ἐβασίλευσεν Οχοζίας υἱὸς Ιωραμ βασιλέως Ιουδα.<sup>2</sup>ὃν είκοσι ἔτῶν Οχοζίας ἐβασίλευσεν καὶ ἐνιαυτὸν ἔνα ἐβασίλευσεν ἐν Ιερουσαλημ, καὶ ὅνομα τῇ μητρὶ αὐτοῦ Γοθολια θυγάτηρ Αμβρι. <sup>3</sup>καὶ οὗτος ἐπορεύθη ἐν ὁδῷ οἴκου Αχααβ, ὅτι μήτηρ αὐτοῦ ἦν σύμβουλος τοῦ ἀμαρτάνειν.<sup>4</sup>καὶ ἐποίησεν τὸ πονηρὸν ἐναντίον κυρίου ὡς οἶκος Αχααβ, ὅτι αὐτοὶ ἥσαν αὐτῷ μετὰ τὸ ἀποθανεῖν τὸν πατέρα αὐτοῦ σύμβουλοι τοῦ ἐξολεθρεῦσαι αὐτόν,<sup>5</sup>καὶ ἐν ταῖς βουλαῖς αὐτῶν ἐπορεύθη· καὶ ἐπορεύθη μετὰ Ιωραμ υἱοῦ Αχααβ εἰς πόλεμον ἐπὶ Αζαηλ βασιλέα Συρίας εἰς Ραμα Γαλααδ· καὶ ἐπάταξαν οἱ τοξόται τὸν Ιωραμ.<sup>6</sup>καὶ ἐπέστρεψεν Ιωραμ τοῦ ιατρευθῆναι εἰς Ιεζραελ ἀπὸ τῶν πληγῶν, ὃν ἐπάταξαν αὐτὸν οἱ Σύροι ἐν Ραμα ἐν τῷ πολεμεῖν αὐτὸν πρὸς Αζαηλ βασιλέα Συρίας· καὶ Οχοζίας υἱὸς Ιωραμ βασίλεὺς Ιουδα κατέβη θεάσασθαι τὸν Ιωραμ υἱὸν Αχααβ εἰς Ιεζραελ, ὅτι ἡρρώστει.<sup>7</sup>καὶ παρὰ τοῦ θεοῦ ἐγένετο καταστροφὴ Οχοζία ἐλθεῖν πρὸς Ιωραμ· καὶ ἐν τῷ ἐλθεῖν αὐτὸν ἐξῆλθεν μετ’ αὐτοῦ Ιωραμ πρὸς Ιου υἱὸν Ναμεσσι χριστὸν κυρίου τὸν οἶκον Αχααβ.<sup>8</sup>καὶ ἐγένετο ὡς ἐξεδίκησεν Ιου τὸν οἶκον Αχααβ, καὶ εὔρεν τοὺς ἄρχοντας Ιουδα καὶ τοὺς ἀδελφούς Οχοζία λειτουργοῦντας τῷ Οχοζίᾳ καὶ ἀπέκτεινεν αὐτούς.<sup>9</sup>καὶ εἶπεν τοῦ ζητῆσαι τὸν Οχοζίαν, καὶ κατέλαβον αὐτὸν ιατρευόμενον ἐν Σαμαρείᾳ καὶ ἤγαγον αὐτὸν πρὸς Ιου, καὶ ἀπέκτεινεν αὐτόν. καὶ

ἔθαψαν αὐτόν, ὅτι εἶπαν Υἱὸς Ιωσαφατ ἐστίν, ὃς ἔζήτησεν τὸν κύριον ἐν ὅλῃ καρδίᾳ αὐτοῦ. καὶ οὐκ ἦν ἐν οἴκῳ Οχοζίᾳ κατισχῦσαι δύναμιν περὶ τῆς βασιλείας.

<sup>10</sup>Καὶ Γοθολια ἡ μήτηρ Οχοζίᾳ εἶδεν ὅτι τέθνηκεν αὐτῆς ὁ υἱός, καὶ ἡγέρθη καὶ ἀπώλεσεν πᾶν τὸ σπέρμα τῆς βασιλείας ἐν οἴκῳ Ιουδα. <sup>11</sup>καὶ ἔλαβεν Ιωσαφεθ ἡ θυγάτηρ τοῦ βασιλέως τὸν Ιωας υἱὸν Οχοζίᾳ καὶ ἔκλεψεν αὐτὸν ἐκ μέσου υἱῶν τοῦ βασιλέως τῶν θανατουμένων καὶ ἔδωκεν αὐτὸν καὶ τὴν τροφὸν αὐτοῦ εἰς ταμιεῖον τῶν κλινῶν· καὶ ἔκρυψεν αὐτὸν Ιωσαφεθ θυγάτηρ τοῦ βασιλέως Ιωραμ ἀδελφὴ Οχοζίου γυνὴ Ιωδαء τοῦ ιερέως καὶ ἔκρυψεν αὐτὸν ἀπὸ προσώπου Γοθολιας, καὶ οὐκ ἀπέκτεινεν αὐτόν. <sup>12</sup>καὶ ἦν μετ' αὐτῆς ἐν οἴκῳ τοῦ θεοῦ κατακεκρυμμένος ἐξ ἑτη, καὶ Γοθολια ἐβασίλευσεν ἐπὶ τῆς γῆς.

**23** <sup>1</sup>Καὶ ἐν τῷ ἔτει τῷ ἐβδόμῳ ἐκραταίωσεν Ιωδαء καὶ ἔλαβεν τοὺς ἑκατοντάρχους, τὸν Αζαριαν υἱὸν Ιωραμ καὶ τὸν Ισμαηλ υἱὸν Ιωαναν καὶ τὸν Αζαριαν υἱὸν Ωβηδ καὶ τὸν Μαασαιαν υἱὸν Αδαια καὶ τὸν Ελισαφαν υἱὸν Ζαχαρια, μετ' αὐτοῦ εἰς οἴκον. <sup>2</sup>καὶ ἐκύκλωσαν τὸν Ιουδαν καὶ συνήγαγον τοὺς Λευίτας ἐκ πασῶν τῶν πόλεων Ιουδα καὶ ἄρχοντας πατριῶν τοῦ Ισραηλ, καὶ ἤλθον εἰς Ιερουσαλημ. <sup>3</sup>καὶ διέθεντο πᾶσα ἐκκλησία Ιουδα διαθήκην ἐν οἴκῳ τοῦ θεοῦ μετὰ τοῦ βασιλέως, καὶ ἔδειξεν αὐτοῖς τὸν υἱὸν τοῦ βασιλέως καὶ εἶπεν αὐτοῖς Ἰδοὺ ὁ υἱὸς τοῦ βασιλέως βασιλευσάτω, καθὼς ἐλάλησεν κύριος ἐπὶ τὸν οἴκον Δαυιδ. <sup>4</sup>νῦν ὁ λόγος οὗτος, δν ποιήσετε· τὸ τρίτον ἐξ ὑμῶν εἰσπορευέσθωσαν τὸ σάββατον, τῶν ιερέων καὶ τῶν Λευιτῶν, καὶ εἰς τὰς πύλας τῶν εἰσόδων, <sup>5</sup>καὶ τὸ τρίτον ἐν οἴκῳ τοῦ βασιλέως, καὶ τὸ τρίτον ἐν τῇ πύλῃ τῇ μέσῃ, καὶ πᾶς ὁ λαὸς ἐν αὐλαῖς οἴκου χυρίου. <sup>6</sup>καὶ μὴ εἰσελθέτω εἰς οἴκον χυρίου ἐὰν μὴ οἱ ιερεῖς καὶ οἱ Λευῖται καὶ οἱ λειτουργοῦντες τῶν Λευιτῶν· αὐτοὶ εἰσελεύσονται, ὅτι ἄγιοι εἰσιν, καὶ πᾶς ὁ λαὸς φυλασσέτω φυλακὰς χυρίου. <sup>7</sup>καὶ κυκλώσουσιν οἱ Λευῖται τὸν βασιλέα κύκλῳ, ἀνδρὸς σκεῦος ἐν χειρὶ αὐτοῦ, καὶ ὁ εἰσπορευόμενος εἰς τὸν οἴκον ἀποθανεῖται· καὶ ἔσονται μετὰ τοῦ βασιλέως εἰσπορευομένου καὶ ἐκπορευομένου. <sup>8</sup>καὶ ἐποίησαν οἱ Λευῖται καὶ πᾶς Ιουδα κατὰ πάντα, ὅσα ἐνετείλατο Ιωδαء ὁ ιερεύς, καὶ ἔλαβον ἔκαστος τοὺς ἄνδρας αὐτοῦ ἀπ' ἀρχῆς τοῦ σαββάτου ἔως ἐξόδου τοῦ σαββάτου, ὅτι οὐ κατέλυσεν Ιωδαء τὰς ἐφημερίας. <sup>9</sup>καὶ ἔδωκεν τὰς μαχαίρας καὶ τοὺς θυρεοὺς καὶ τὰ ὅπλα, ἀ ἦν τοῦ βασιλέως Δαυιδ, ἐν οἴκῳ τοῦ θεοῦ. <sup>10</sup>καὶ ἔστησεν πάντα τὸν λαόν, ἔκαστον ἐν τοῖς ὅπλοις αὐτοῦ, ἀπὸ τῆς ὡμίας τοῦ οἴκου τῆς δεξιᾶς ἔως τῆς ὡμίας τῆς ἀριστερᾶς τοῦ θυσιαστηρίου καὶ τοῦ οἴκου ἐπὶ τὸν βασιλέα κύκλῳ. <sup>11</sup>καὶ ἐξήγαγεν τὸν υἱὸν τοῦ βασιλέως καὶ ἔδωκεν ἐπ' αὐτὸν τὸ βασίλειον καὶ τὰ μαρτύρια, καὶ ἐβασίλευσαν καὶ ἔχρισαν αὐτὸν Ιωδαء καὶ οἱ υἱοὶ αὐτοῦ καὶ εἶπαν Ζήτω ὁ βασιλεύς. <sup>12</sup>καὶ ἤκουσεν Γοθολια τὴν φωνὴν τοῦ λαοῦ τῶν τρεχόντων καὶ ἐξομολογουμένων καὶ αἰνούντων τὸν βασιλέα καὶ εἰσῆλθεν πρὸς τὸν βασιλέα εἰς οἴκον χυρίου. <sup>13</sup>καὶ εἶδεν καὶ ἴδού ὁ βασιλεὺς ἐπὶ τῆς στάσεως αὐτοῦ, καὶ ἐπὶ τῆς εἰσόδου οἱ ἄρχοντες καὶ αἱ σάλπιγγες περὶ τὸν βασιλέα, καὶ πᾶς ὁ λαὸς ηὔφράνθη καὶ ἐσάλπισαν ἐν ταῖς σάλπιγξιν καὶ οἱ ἄδοντες ἐν τοῖς ὄργανοις ὥδοι καὶ ὑμνοῦντες αἴνον· καὶ διέρρηξεν Γοθολια τὴν στολὴν αὐτῆς καὶ ἐβόησεν καὶ εἶπεν Ἐπιτιθέμενοι ἐπιτίθεσθε. <sup>14</sup>καὶ ἐξῆλθεν Ιωδαء ὁ

ιερεύς, καὶ ἐνετείλατο Ιωδαε ὁ Ἱερεὺς τοῖς ἔκατοντάρχοις καὶ τοῖς ἀρχηγοῖς τῆς δυνάμεως καὶ εἶπεν αὐτοῖς Ἐκβάλετε αὐτὴν ἐκτὸς τοῦ οἴκου καὶ εἰσέλθατε ὅπίσω αὐτῆς, καὶ ἀποθανέτω μαχαίρᾳ· ὅτι εἶπεν ὁ Ἱερεὺς Μὴ ἀποθανέτω ἐν οἴκῳ κυρίου.<sup>15</sup>καὶ ἔδωκαν αὐτῇ ἄνεσιν, καὶ διῆλθεν διὰ τῆς πύλης τῶν ἱππέων τοῦ οἴκου τοῦ βασιλέως, καὶ ἐθανάτωσαν αὐτὴν ἐκεῖ. — <sup>16</sup>καὶ διέθετο Ιωδαε διαθήκην ἀνὰ μέσον αὐτοῦ καὶ τοῦ λαοῦ καὶ τοῦ βασιλέως εἴναι λαὸν τῷ κυρίῳ. <sup>17</sup>καὶ εἰσῆλθεν πᾶς ὁ λαὸς τῆς γῆς εἰς οἴκον Βααλ καὶ κατέσπασαν αὐτὸν καὶ τὰ θυσιαστήρια καὶ τὰ εἴδωλα αὐτοῦ ἐλέπτυναν καὶ τὸν Μαθαν Ἱερέα τῆς Βααλ ἐθανάτωσαν ἐναντίον τῶν θυσιαστηρίων αὐτοῦ. <sup>18</sup>καὶ ἐνεχείρησεν Ιωδαε ὁ Ἱερεὺς τὰ ἔργα οἴκου κυρίου διὰ χειρὸς Ἱερέων καὶ Λευιτῶν καὶ ἀνέστησεν τὰς ἐφημερίας τῶν Ἱερέων καὶ τῶν Λευιτῶν, ἃς διέστειλεν Δαυιδ ἐπὶ τὸν οἴκον κυρίου καὶ ἀνενέγκαι ὀλοκαυτώματα κυρίω, καθὼς γέγραπται ἐν νόμῳ Μωυσῆ, ἐν εὐφροσύνῃ καὶ ἐν ὥδαις διὰ χειρὸς Δαυιδ. <sup>19</sup>καὶ ἔστησαν οἱ πυλωροὶ ἐπὶ τὰς πύλας οἴκου κυρίου, καὶ οὐκ εἰσελεύσεται ἀκάθαρτος εἰς πᾶν πρᾶγμα. <sup>20</sup>καὶ ἔλαβεν τοὺς πατριάρχας καὶ τοὺς δυνατοὺς καὶ τοὺς ἄρχοντας τοῦ λαοῦ καὶ πάντα τὸν λαὸν τῆς γῆς καὶ ἀνεβίβασαν τὸν βασιλέα εἰς οἴκον κυρίου, καὶ εἰσῆλθεν διὰ τῆς πύλης τῆς ἐσωτέρας εἰς τὸν οἴκον τοῦ βασιλέως, καὶ ἐκάθισαν τὸν βασιλέα ἐπὶ τὸν θρόνον τῆς βασιλείας. <sup>21</sup>καὶ ηὔφράνθη πᾶς ὁ λαὸς τῆς γῆς, καὶ ἡ πόλις ἡσύχασεν· καὶ τὴν Γοθολιαν ἐθανάτωσαν μαχαίρᾳ.

**24** <sup>1</sup>Ων ἑπτὰ ἔτῶν Ιωας ἐν τῷ βασιλεῦσαι αὐτὸν καὶ τεσσαράκοντα ἔτη ἐβασίλευσεν ἐν Ιερουσαλημ, καὶ ὅνομα τῇ μητρὶ αὐτοῦ Σαβια ἐκ Βηρσαβεε. <sup>2</sup>καὶ ἐποίησεν Ιωας τὸ εὐθὲς ἐνώπιον κυρίου πάσας τὰς ἡμέρας Ιωδαε τοῦ Ἱερέως. <sup>3</sup>καὶ ἔλαβεν αὐτῷ Ιωδαε γυναικας δύο, καὶ ἐγέννησεν γίοντας καὶ θυγατέρας. <sup>4</sup>καὶ ἐγένετο μετὰ ταῦτα καὶ ἐγένετο ἐπὶ καρδίαν Ιωας ἐπισκευάσαι τὸν οἴκον κυρίου. <sup>5</sup>καὶ συνήγαγεν τοὺς Ἱερεῖς καὶ τοὺς Λευίτας καὶ εἶπεν αὐτοῖς Ἐξέλθατε εἰς τὰς πόλεις Ιουδα καὶ συναγάγετε ἀπὸ παντὸς Ισραηλ ἀργύριον κατισχῦσαι τὸν οἴκον κυρίου ἐνιαυτὸν κατ' ἐνιαυτὸν καὶ σπεύσατε λαλῆσαι· καὶ οὐκ ἐσπευσαν οἱ Λευίται. <sup>6</sup>καὶ ἐκάλεσεν ὁ βασιλεὺς Ιωας τὸν Ιωδαε τὸν ἄρχοντα καὶ εἶπεν αὐτῷ Διὰ τί οὐκ ἐπεσκέψω περὶ τῶν Λευιτῶν τοῦ εἰσενέγκαι ἀπὸ Ιουδα καὶ Ιερουσαλημ τὸ κεκριμένον ὑπὸ Μωυσῆ ἀνθρώπου τοῦ θεοῦ, ὅτε ἐξεκκλησίασεν τὸν Ισραηλ εἰς τὴν σκηνὴν τοῦ μαρτυρίου; <sup>7</sup>ὅτι Γοθολια ἦν ἡ ἄνομος, καὶ οἱ υἱοὶ αὐτῆς κατέσπασαν τὸν οἴκον τοῦ θεοῦ, καὶ γὰρ τὰ ἄγια οἴκου κυρίου ἐποίησαν ταῖς Βααλιμ. <sup>8</sup>καὶ εἶπεν ὁ βασιλεὺς Γενηθήτω γλωσσόκομον καὶ τεθήτω ἐν πύλῃ οἴκου κυρίου ἔξω. <sup>9</sup>καὶ κηρυξάτωσαν ἐν Ιουδα καὶ ἐν Ιερουσαλημ εἰσενέγκαι κυρίω, καθὼς εἶπεν Μωυσῆς παῖς τοῦ θεοῦ ἐπὶ τὸν Ισραηλ ἐν τῇ ἐρήμῳ. <sup>10</sup>καὶ ἔδωκαν πάντες ἄρχοντες καὶ πᾶς ὁ λαὸς καὶ εἰσέφερον καὶ ἐνέβαλλον εἰς τὸ γλωσσόκομον, ἔως οὗ ἐπληρώθη. <sup>11</sup>καὶ ἐγένετο ὡς εἰσέφερον τὸ γλωσσόκομον πρὸς τοὺς προστάτας τοῦ βασιλέως διὰ χειρὸς τῶν Λευιτῶν καὶ ὡς εἶδον ὅτι ἐπλεόνασεν τὸ ἀργύριον, καὶ ἥλθεν ὁ γραμματεὺς τοῦ βασιλέως καὶ ὁ προστάτης τοῦ Ἱερέως τοῦ μεγάλου καὶ ἐξεκένωσαν τὸ γλωσσόκομον καὶ κατέστησαν εἰς τὸν τόπον αὐτοῦ· οὕτως ἐποίουν ἡμέραν ἔξη ἡμέρας καὶ συνήγαγον ἀργύριον πολύ. <sup>12</sup>καὶ ἔδωκεν αὐτὸς ὁ βασιλεὺς καὶ Ιωδαε ὁ Ἱερεὺς τοῖς ποιοῦσιν τὰ ἔργα εἰς τὴν ἔργασίαν οἴκου κυρίου, καὶ ἐμισθοῦντο λατόμους καὶ τέκτονας

ἐπισκευάσαι τὸν οἶκον κυρίου καὶ χαλκεῖς σιδήρου καὶ χαλκοῦ ἐπισκευάσαι τὸν οἶκον κυρίου.<sup>13</sup>καὶ ἐποίουν οἱ ποιοῦντες τὰ ἔργα, καὶ ἀνέβη μῆκος τῶν ἔργων ἐν χερσὶν αὐτῶν, καὶ ἀνέστησαν τὸν οἶκον κυρίου ἐπὶ τὴν στάσιν αὐτοῦ καὶ ἐνίσχυσαν.<sup>14</sup>καὶ ὡς συνετέλεσαν, ἤνεγκαν πρὸς τὸν βασιλέα καὶ πρὸς Ιωδαῖον τὸν ἀργυρίον, καὶ ἐποίησαν σκεύη εἰς οἶκον κυρίου, σκεύη λειτουργικὰ δλοκαυτωμάτων καὶ θυίσκας χρυσᾶς καὶ ἀργυρᾶς. καὶ ἀνήνεγκαν δλοκαυτώσεις ἐν οἴκῳ κυρίου διὰ παντὸς πάσας τὰς ἡμέρας Ιωδαῖον.

<sup>15</sup>Καὶ ἐγήρασεν Ιωδαῖος πλήρης ἡμερῶν καὶ ἐτελεύτησεν ὃν ἑκατὸν καὶ τριάκοντα ἑτῶν ἐν τῷ τελευτῶν αὐτόν.<sup>16</sup>καὶ ἔθαψαν αὐτὸν ἐν πόλει Δαυΐδ μετὰ τῶν βασιλέων, ὅτι ἐποίησεν ἀγαθωσύνην μετὰ Ισραὴλ καὶ μετὰ τοῦ θεοῦ καὶ τοῦ οἴκου αὐτοῦ.<sup>17</sup>καὶ ἐγένετο μετὰ τὴν τελευτὴν Ιωδαῖον εἰσῆλθον οἱ ἄρχοντες Ιουδαῖοι καὶ προσεκύνησαν τὸν βασιλέα· τότε ἐπήκουσεν αὐτοῖς ὁ βασιλεὺς.<sup>18</sup>καὶ ἐγκατέλιπον τὸν κύριον θεὸν τῶν πατέρων αὐτῶν καὶ ἐδούλευον ταῖς Ἀστάρταις καὶ τοῖς εἰδῶλοις· καὶ ἐγένετο ὁργὴ ἐπὶ Ιουδαῖοι καὶ ἐπὶ Ιερουσαλήμ ἐν τῇ ἡμέρᾳ ταύτῃ.<sup>19</sup>καὶ ἀπέστειλεν πρὸς αὐτοὺς προφήτας ἐπιστρέψαι πρὸς κύριον, καὶ οὐκ ἤκουσαν· καὶ διεμαρτύραντο αὐτοῖς, καὶ οὐκ ἤκουσαν.<sup>20</sup>καὶ πνεῦμα θεοῦ ἐνέδυσεν τὸν Αζαριανὸν τὸν τοῦ Ιωδαῖον τὸν ιερέα, καὶ ἀνέστη ἐπάνω τοῦ λαοῦ καὶ εἶπεν Τάδε λέγει κύριος Τί παραπορεύεσθε τὰς ἐντολὰς κυρίου; καὶ οὐκ εὐδωθήσεσθε, ὅτι ἐγκατελίπετε τὸν κύριον, καὶ ἐγκαταλείψει ὑμᾶς.<sup>21</sup>καὶ ἐπέθεντο αὐτῷ καὶ ἐλιθοβόλησαν αὐτὸν δι’ ἐντολῆς Ιωακεὶμος τοῦ βασιλέως ἐν αὐλῇ οἴκου κυρίου.<sup>22</sup>καὶ οὐκ ἐμνήσθη Ιωακεὶμος τοῦ ἐλέους, οὗ ἐποίησεν μετ’ αὐτοῦ Ιωδαῖος ὁ πατὴρ αὐτοῦ, καὶ ἐθανάτωσεν τὸν υἱὸν αὐτοῦ. καὶ ὡς ἀπέθυνησκεν, εἶπεν "Ιδοι κύριος καὶ κρινάτω.<sup>23</sup>καὶ ἐγένετο μετὰ τὴν συντέλειαν τοῦ ἐνιαυτοῦ ἀνέβη ἐπ’ αὐτὸν δύναμις Συρίας καὶ ἥλθεν ἐπὶ Ιουδαῖοι καὶ ἐπὶ Ιερουσαλήμ καὶ κατέφθειραν πάντας τοὺς ἄρχοντας τοῦ λαοῦ ἐν τῷ λαῷ καὶ πάντα τὰ σκῦλα αὐτῶν ἀπέστειλαν τῷ βασιλεῖ Δαμασκοῦ.<sup>24</sup>ὅτι ἐν δλίγοις ἀνδράσιν παρεγένετο δύναμις Συρίας, καὶ ὁ θεὸς παρέδωκεν εἰς τὰς χεῖρας αὐτῶν δύναμιν πολλὴν σφόδρα, ὅτι ἐγκατέλιπον κύριον θεὸν τῶν πατέρων αὐτῶν· καὶ μετὰ Ιωακεὶμος ἐποίησεν κρίματα.<sup>25</sup>καὶ μετὰ τὸ ἀπελθεῖν αὐτοὺς ἀπ’ αὐτοῦ ἐν τῷ ἐγκαταλιπεῖν αὐτὸν ἐν μαλακίαις μεγάλαις καὶ ἐπέθεντο αὐτῷ οἱ παῖδες αὐτοῦ ἐν αἷμασιν υἱοῦ Ιωδαῖον τὸν ιερέας καὶ ἐθανάτωσαν αὐτὸν ἐπὶ τῆς κλίνης αὐτοῦ, καὶ ἀπέθανεν· καὶ ἔθαψαν αὐτὸν ἐν πόλει Δαυΐδ καὶ οὐκ ἔθαψαν αὐτὸν ἐν τῷ τάφῳ τῶν βασιλέων.<sup>26</sup>καὶ οἱ ἐπιθέμενοι ἐπ’ αὐτὸν Ζαβεδὸν τοῦ Σαμαθὸν Αμμανίτης καὶ Ιωζαβεδὸν τοῦ Σομαρωθὸν Μωαβίτης<sup>27</sup>καὶ οἱ υἱοὶ αὐτοῦ πάντες, καὶ προσῆλθον αὐτῷ οἱ πέντε· καὶ τὰ λοιπὰ ἵδον γεγραμμένα ἐπὶ τὴν γραφὴν τῶν βασιλέων· καὶ ἐβασίλευσεν Αμασίας υἱὸς αὐτοῦ ἀντ’ αὐτοῦ.

25 <sup>1</sup>Ων πέντε καὶ εἴκοσι ἑτῶν ἐβασίλευσεν Αμασίας καὶ εἴκοσι ἑννέα ἔτη ἐβασίλευσεν ἐν Ιερουσαλήμ, καὶ ὅνομα τῇ μητρὶ αὐτοῦ Ιωαδεῖν ἀπὸ Ιερουσαλήμ.<sup>2</sup>καὶ ἐποίησεν τὸ εὔθετον καὶ ἀποκρίσις τοῦ ιεροῦ οἴκου, ἀλλ’ οὐκ ἐν καρδίᾳ πλήρει.<sup>3</sup>καὶ ἐγένετο ὡς κατέστη ἡ βασιλεία ἐν χειρὶ αὐτοῦ, καὶ ἐθανάτωσεν τοὺς παῖδας αὐτοῦ τοὺς φονεύσαντας τὸν βασιλέα πατέρα αὐτοῦ.<sup>4</sup>καὶ τοὺς υἱοὺς αὐτῶν οὐκ ἀπέκτεινεν κατὰ τὴν διαθήκην τοῦ νόμου κυρίου, καθὼς γέγραπται, ὡς ἐνετείλατο κύριος λέγων

Οὐκ ἀποθανοῦνται πατέρες ὑπὲρ τέκνων, καὶ υἱοὶ οὐκ ἀποθανοῦνται ὑπὲρ πατέρων, ἀλλ' ἡ ἔκαστος τῇ ἑαυτοῦ ἀμαρτίᾳ ἀποθανοῦνται. — <sup>5</sup>καὶ συνήγαγεν Αμασιας τὸν οἶκον Ιουδα καὶ ἀνέστησεν αὐτοὺς κατ' οἴκους πατριῶν αὐτῶν εἰς χιλιάρχους καὶ ἐκατοντάρχους ἐν παντὶ Ιουδα καὶ Ιερουσαλημ· καὶ ἡρίθμησεν αὐτοὺς ἀπὸ εἰκοσαετοῦς καὶ ἐπάνω καὶ εὗρεν αὐτοὺς τριακοσίας χιλιάδας δυνατούς ἔξελθεῖν εἰς πόλεμον κρατοῦντας δόρυ καὶ θυρεόν. <sup>6</sup>καὶ ἐμισθώσατο ἀπὸ Ισραὴλ ἐκατὸν χιλιάδας δυνατούς ἰσχύι ἐκατὸν ταλάντων ἀργυρίου. <sup>7</sup>καὶ ἀνθρωπος τοῦ θεοῦ ἦλθεν πρὸς αὐτὸν λέγων Βασιλεῦ, οὐ πορεύσεται μετὰ σοῦ δύναμις Ισραὴλ, ὅτι οὐκ ἔστιν κύριος μετὰ Ισραὴλ, πάντων τῶν νιῶν Εφραιμ. <sup>8</sup>ὅτι ἐὰν ὑπολάβῃς κατίσχυσαι ἐν τούτοις, καὶ τροπώσεται σε κύριος ἐναντίον τῶν ἔχθρῶν, ὅτι ἔστιν παρὰ κυρίου καὶ ἰσχῦσαι καὶ τροπώσασθαι. <sup>9</sup>καὶ εἶπεν Αμασιας τῷ ἀνθρώπῳ τοῦ θεοῦ Καὶ τί ποιήσω τὰ ἐκατὸν τάλαντα, ἀ ἔδωκα τῇ δυνάμει Ισραὴλ; καὶ εἶπεν ὁ ἀνθρωπος τοῦ θεοῦ "Ἐστιν τῷ κυρίῳ δοῦναί σοι πλεῖστα τούτων. <sup>10</sup>καὶ διεχώρισεν Αμασιας τῇ δυνάμει τῇ ἐλθούσῃ πρὸς αὐτὸν ἀπὸ Εφραιμ ἀπελθεῖν εἰς τὸν τόπον αὐτῶν, καὶ ἐθυμώθησαν σφόδρα ἐπὶ Ιουδαν καὶ ἐπέστρεψαν εἰς τὸν τόπον αὐτῶν ἐν ὄργῃ θυμοῦ. <sup>11</sup>καὶ Αμασιας κατίσχυσεν καὶ παρέλαβεν τὸν λαὸν αὐτοῦ καὶ ἐπορεύθη εἰς τὴν κοιλάδα τῶν ἀλῶν καὶ ἐπάταξεν ἐκεῖ τοὺς υἱοὺς Σηιρ δέκα χιλιάδας. <sup>12</sup>καὶ δέκα χιλιάδας ἔξωγρησαν οἱ υἱοὶ Ιουδα καὶ ἔφερον αὐτοὺς ἐπὶ τὸ ἄκρον τοῦ κρημνοῦ καὶ κατεκρήμνιζον αὐτοὺς ἀπὸ τοῦ ἄκρου τοῦ κρημνοῦ, καὶ πάντες διερρήγνυντο. <sup>13</sup>καὶ οἱ υἱοὶ τῆς δυνάμεως, οὓς ἀπέστρεψεν Αμασιας τοῦ μὴ πορευθῆναι μετ' αὐτοῦ εἰς πόλεμον, καὶ ἐπέθεντο ἐπὶ τὰς πόλεις Ιουδα ἀπὸ Σαμαρείας ἔως Βαιθωρων καὶ ἐπάταξαν ἐν αὐτοῖς τρεῖς χιλιάδας καὶ ἐσκύλευσαν σκῦλα πολλά. — <sup>14</sup>καὶ ἐγένετο μετὰ τὸ ἐλθεῖν Αμασιαν πατάξαντα τὴν Ιδουμαίαν καὶ ἤνεγκεν πρὸς αὐτοὺς τοὺς θεοὺς υἱῶν Σηιρ καὶ ἔστησεν αὐτοὺς ἑαυτῷ εἰς θεοὺς καὶ ἐναντίον αὐτῶν προσεκύνει καὶ αὐτοῖς αὐτὸς ἔθυεν. <sup>15</sup>καὶ ἐγένετο ὄργὴ κυρίου ἐπὶ Αμασιαν, καὶ ἀπέστειλεν αὐτῷ προφήτας καὶ εἶπαν αὐτῷ Τί ἐξήτησας τοὺς θεοὺς τοῦ λαοῦ, οἱ οὐκ ἔξείλαντο τὸν λαὸν αὐτῶν ἐκ χειρός σου; <sup>16</sup>καὶ ἐγένετο ἐν τῷ λαλῆσαι αὐτῷ καὶ εἶπεν αὐτῷ Μὴ σύμβουλον τοῦ βασιλέως δέδωκά σε; πρόσεχε μὴ μαστιγωθῆς. καὶ ἐσιώπησεν ὁ προφήτης. καὶ εἶπεν δτι Γινώσκω ὅτι ἐβούλετο ἐπὶ σοὶ τοῦ καταφθεῖραί σε, ὅτι ἐποίησας τοῦτο καὶ οὐκ ἐπήκουσας τῆς συμβουλίας μου. — <sup>17</sup>καὶ ἐβούλεύσατο Αμασιας καὶ ἀπέστειλεν πρὸς Ιωας υἱὸν Ιωαχαζ υἱὸν Ιου βασιλέα Ισραὴλ λέγων Δεῦρο ὁφθῶμεν προσώποις. <sup>18</sup>καὶ ἀπέστειλεν Ιωας βασιλεὺς Ισραὴλ πρὸς Αμασιαν βασιλέα Ιουδα λέγων Ὁ αχουχ ὃ ἐν τῷ Λιβάνῳ ἀπέστειλεν πρὸς τὴν κέδρον τὴν ἐν τῷ Λιβάνῳ λέγων Δὸς τὴν θυγατέρα σου τῷ υἱῷ μου εἰς γυναῖκα. καὶ ἴδοὺ ἐλεύσεται τὰ θηρία τοῦ ἄγρου τὰ ἐν τῷ Λιβάνῳ· καὶ ἥλθαν τὰ θηρία καὶ κατεπάτησαν τὸν αχουχ. <sup>19</sup>εἶπας Ἰδοὺ ἐπάταξας τὴν Ιδουμαίαν, καὶ ἐπαίρει σε ἡ καρδία ἡ βαρεῖα· νῦν κάθησο ἐν οἴκῳ σου, καὶ ἵνα τί συμβάλλεις ἐν κακίᾳ καὶ πεσῇ σὺ καὶ Ιουδας μετὰ σοῦ; <sup>20</sup>καὶ οὐκ ἥκουσεν Αμασιας, ὅτι παρὰ κυρίου ἐγένετο τοῦ παραδοῦναι αὐτὸν εἰς χεῖρας, ὅτι ἐξεζήτησεν τοὺς θεοὺς τῶν Ιδουμαίων. <sup>21</sup>καὶ ἀνέβη Ιωας βασιλεὺς Ισραὴλ, καὶ ὥφθησαν ἀλλήλοις αὐτὸς καὶ Αμασιας βασιλεὺς Ιουδα ἐν Βαιθσαμος, ἦ ἔστιν τοῦ Ιουδα. <sup>22</sup>καὶ ἐτροπώθη Ιουδας κατὰ πρόσωπον Ισραὴλ, καὶ

ἔφυγεν ἔκαστος εἰς τὸ σκήνωμα.<sup>23</sup>καὶ τὸν Αμασιαν βασιλέα Ιουδα τὸν τοῦ Ιωας κατέλαβεν Ιωας βασιλεὺς Ισραὴλ ἐν Βαιθαμυς καὶ εἰσῆγαγεν αὐτὸν εἰς Ιερουσαλημ καὶ κατέσπασεν ἀπὸ τοῦ τείχους Ιερουσαλημ ἀπὸ πύλης Εφραιμ ἔως πύλης γωνίας τετρακοσίους πήχεις.<sup>24</sup>καὶ πᾶν τὸ χρυσίον καὶ τὸ ἀργύριον καὶ πάντα τὰ σκεύη τὰ εὑρεθέντα ἐν οἴκῳ κυρίου καὶ παρὰ τῷ Αβδεδομ καὶ τοὺς θησαυροὺς οἴκου τοῦ βασιλέως καὶ τοὺς υἱοὺς τῶν συμμίξεων καὶ ἐπέστρεψεν εἰς Σαμάρειαν. —<sup>25</sup>καὶ ἔζησεν Αμασιας ὁ τοῦ Ιωας βασιλεὺς Ιουδα μετὰ τὸ ἀποθανεῖν Ιωας τὸν τοῦ Ιωαχαῖ βασιλέα Ισραὴλ ἔτη δέκα πέντε.<sup>26</sup>καὶ οἱ λοιποὶ λόγοι Αμασιου οἱ πρῶτοι καὶ οἱ ἔσχατοι οὐκ ἴδού γεγραμμένοι ἐπὶ βιβλίου βασιλέων Ιουδα καὶ Ισραὴλ;<sup>27</sup>καὶ ἐν τῷ καιρῷ, ὃ ἀπέστη Αμασιας ἀπὸ κυρίου, καὶ ἐπέθεντο αὐτῷ ἐπίθεσιν, καὶ ἔφυγεν ἀπὸ Ιερουσαλημ εἰς Λαχις· καὶ ἀπέστειλαν κατόπισθεν αὐτοῦ εἰς Λαχις καὶ ἐθανάτωσαν αὐτὸν ἐκεῖ.<sup>28</sup>καὶ ἀνέλαβον αὐτὸν ἐπὶ τῶν ἵππων καὶ ἐθαψαν αὐτὸν μετὰ τῶν πατέρων αὐτοῦ ἐν πόλει Δαυιδ.

**26** <sup>1</sup>Καὶ ἔλαβεν πᾶς ὁ λαὸς τῆς γῆς τὸν Οζιαν, καὶ αὐτὸς δέκα καὶ ἔξι ἑτῶν, καὶ ἐβασίλευσαν αὐτὸν ἀντὶ τοῦ πατρὸς αὐτοῦ Αμασιου. <sup>2</sup>αὐτὸς ὠκοδόμησεν τὴν Αἰλαθ, αὐτὸς ἐπέστρεψεν αὐτὴν τῷ Ιουδα μετὰ τὸ κοιμηθῆναι τὸν βασιλέα μετὰ τῶν πατέρων αὐτοῦ. <sup>3</sup>υἱὸς δέκα ἔξι ἑτῶν ἐβασίλευσεν Οζιας καὶ πεντήκοντα καὶ δύο ἔτη ἐβασίλευσεν ἐν Ιερουσαλημ, καὶ ὅνομα τῇ μητρὶ αὐτοῦ Χαλια ἀπὸ Ιερουσαλημ. <sup>4</sup>καὶ ἐποίησεν τὸ εὐθὲς ἐνώπιον κυρίου κατὰ πάντα, ὅσα ἐποίησεν Αμασιας ὁ πατὴρ αὐτοῦ. <sup>5</sup>καὶ ἦν ἐκζητῶν τὸν κύριον ἐν ταῖς ἡμέραις Ζαχαριου τοῦ συνίοντος ἐν φόβῳ κυρίου· καὶ ἐν ταῖς ἡμέραις αὐτοῦ ἐζήτησεν τὸν κύριον, καὶ εὐόδωσεν αὐτῷ κύριος. <sup>6</sup>καὶ ἐξῆλθεν καὶ ἐπολέμησεν πρὸς τοὺς ἀλλοφύλους καὶ κατέσπασεν τὰ τείχη Γεθ καὶ τὰ τείχη Ιαβνη καὶ τὰ τείχη Ἀζώτου καὶ ὠκοδόμησεν πόλεις Ἀζώτου καὶ ἐν τοῖς ἀλλοφύλοις. <sup>7</sup>καὶ κατίσχυσεν αὐτὸν κύριος ἐπὶ τοὺς ἀλλοφύλους καὶ ἐπὶ τοὺς Ἀραβαῖς τοὺς κατοικοῦντας ἐπὶ τῆς πέτρας καὶ ἐπὶ τοὺς Μιναίους. <sup>8</sup>καὶ ἔδωκαν οἱ Μιναῖοι δῶρα τῷ Οζιᾳ, καὶ ἦν τὸ ὄνομα αὐτοῦ ἔως εἰσόδου Αἰγύπτου, ὅτι κατίσχυσεν ἔως ἄνω. <sup>9</sup>καὶ ὠκοδόμησεν Οζιας πύργους ἐν Ιερουσαλημ καὶ ἐπὶ τὴν πύλην τῆς γωνίας καὶ ἐπὶ τὴν πύλην τῆς φάραγγος καὶ ἐπὶ τῶν γωνιῶν καὶ κατίσχυσεν. <sup>10</sup>καὶ ὠκοδόμησεν πύργους ἐν τῇ ἐρήμῳ καὶ ἐλατόμησεν λάκους πολλούς, ὅτι κτήνη πολλὰ ὑπῆρχεν αὐτῷ ἐν Σεφηλα καὶ ἐν τῇ πεδινῇ καὶ ἀμπελουργοὶ ἐν τῇ ὁρεινῇ καὶ ἐν τῷ Καρμήλῳ, ὅτι φιλογέωργος ἦν. <sup>11</sup>καὶ ἐγένετο τῷ Οζιᾳ δυνάμεις ποιοῦσαι πόλεμον καὶ ἐκπορευόμεναι εἰς παράταξιν εἰς ἀριθμόν, καὶ ὁ ἀριθμὸς αὐτῶν διὰ χειρὸς Ιηλ τοῦ γραμματέως καὶ Μαασαιου τοῦ κριτοῦ διὰ χειρὸς Ανανιου τοῦ διαδόχου τοῦ βασιλέως. <sup>12</sup>πᾶς ὁ ἀριθμὸς τῶν πατριαρχῶν τῶν δυνατῶν εἰς πόλεμον δισχίλιοι ἔξακόσιοι, <sup>13</sup>καὶ μετ' αὐτῶν δύναμις πολεμικὴ τριακόσιαι χιλιάδες καὶ ἐπτακισχίλιοι πεντακόσιοι· οὗτοι οἱ ποιοῦντες πόλεμον ἐν δυνάμει ἰσχύος βοηθῆσαι τῷ βασιλεῖ ἐπὶ τοὺς ὑπεναντίους. <sup>14</sup>καὶ ἡτοίμαζεν αὐτοῖς Οζιας πάσῃ τῇ δυνάμει θυρεοὺς καὶ δόρατα καὶ περικεφαλαίας καὶ θώρακας καὶ τόξα καὶ σφενδόνας εἰς λίθους. <sup>15</sup>καὶ ἐποίησεν ἐν Ιερουσαλημ μηχανὰς μεμηχανευμένας λογιστοῦ τοῦ εἶναι ἐπὶ τῶν πύργων καὶ ἐπὶ τῶν

γωνιῶν βάλλειν βέλεσιν καὶ λίθοις μεγάλοις· καὶ ἡκούσθη ἡ κατασκευὴ αὐτῶν ἔως πόρρω, ὅτι ἐθαυμαστώθη τοῦ βοηθηθῆναι, ἔως οὗ κατίσχυσεν.

<sup>16</sup>Καὶ ὡς κατίσχυσεν, ὑψώθη ἡ καρδία αὐτοῦ τοῦ καταφθεῖραι, καὶ ἡδίκησεν ἐν κυρίῳ θεῷ αὐτοῦ καὶ εἰσῆλθεν εἰς τὸν ναὸν κυρίου θυμιάσαι ἐπὶ τὸ θυσιαστήριον τῶν θυμιαμάτων. <sup>17</sup>καὶ εἰσῆλθεν ὀπίσω αὐτοῦ Αζαριας ὁ ἵερεὺς καὶ μετ' αὐτοῦ ἵερεῖς τοῦ κυρίου ὄγδοήκοντα υἱοὶ δυνατοὶ <sup>18</sup>καὶ ἔστησαν ἐπὶ Οζιαν τὸν βασιλέα καὶ εἶπαν αὐτῷ Οὐ σοί, Οζια, θυμιάσαι τῷ κυρίῳ, ἀλλ’ ἡ τοῖς ἵερεῦσιν υἱοῖς Ααρων τοῖς ἡγιασμένοις θυμιάσαι. ἔξελθε ἐκ τοῦ ἀγιάσματος, ὅτι ἀπέστης ἀπὸ κυρίου, καὶ οὐκ ἔσται σοι τοῦτο εἰς δόξαν παρὰ κυρίου θεοῦ. <sup>19</sup>καὶ ἐθυμώθη Οζιας, καὶ ἐν τῇ χειρὶ αὐτοῦ τὸ θυμιατήριον τοῦ θυμιάσαι ἐν τῷ ναῷ, καὶ ἐν τῷ θυμωθῆναι αὐτὸν πρὸς τοὺς ἵερεῖς καὶ ἡ λέπρα ἀνέτειλεν ἐν τῷ μετώπῳ αὐτοῦ ἐναντίον τῶν ἵερέων ἐν οἴκῳ κυρίου ἐπάνω τοῦ θυσιαστηρίου τῶν θυμιαμάτων. <sup>20</sup>καὶ ἐπέστρεψεν ἐπ' αὐτὸν ὁ ἵερεὺς ὁ πρῶτος καὶ οἱ ἵερεῖς, καὶ ἴδοὺ αὐτὸς λεπρὸς ἐν τῷ μετώπῳ· καὶ κατέσπευσαν αὐτὸν ἐκεῖθεν, καὶ γὰρ αὐτὸς ἔσπευσεν ἔξελθεῖν, ὅτι ἥλεγξεν αὐτὸν κύριος. <sup>21</sup>καὶ ἦν Οζιας ὁ βασιλεὺς λεπρὸς ἔως ἡμέρας τῆς τελευτῆς αὐτοῦ, καὶ ἐν οἴκῳ αφφουσωθεὶς ἀκάθητο λεπρός, ὅτι ἀπεσχίσθη ἀπὸ οἴκου κυρίου· καὶ Ιωαθαμ ὁ υἱὸς αὐτοῦ ἐπὶ τῆς βασιλείας αὐτοῦ κρίνων τὸν λαὸν τῆς γῆς. <sup>22</sup>καὶ οἱ λοιποὶ λόγοι Οζιου οἱ πρῶτοι καὶ οἱ ἔσχατοι γεγραμμένοι ὑπὸ Ιεσσιου τοῦ προφήτου. <sup>23</sup>καὶ ἐκοιμήθη Οζιας μετὰ τῶν πατέρων αὐτοῦ, καὶ ἔθαψαν αὐτὸν μετὰ τῶν πατέρων αὐτοῦ ἐν τῷ πεδίῳ τῆς ταφῆς τῶν βασιλέων, ὅτι εἶπαν ὅτι Λεπρός ἐστιν· καὶ ἐβασίλευσεν Ιωαθαμ υἱὸς αὐτοῦ ἀντ' αὐτοῦ.

**27** <sup>1</sup>Γίδος εἴκοσι πέντε ἐτῶν Ιωαθαμ ἐν τῷ βασιλεῦσαι αὐτὸν καὶ δέκα ἔξι ἔτη ἐβασίλευσεν ἐν Ιερουσαλημ, καὶ ὄνομα τῆς μητρὸς αὐτοῦ Ιερουσα θυγάτηρ Σαδωκ. <sup>2</sup>καὶ ἐποίησεν τὸ εὐθὲς ἐνώπιον κυρίου κατὰ πάντα, ὅσα ἐποίησεν Οζιας ὁ πατὴρ αὐτοῦ, ἀλλ’ οὐκ εἰσῆλθεν εἰς τὸν ναὸν κυρίου, καὶ ἔτι ὁ λαὸς κατεφθείρετο. <sup>3</sup>αὐτὸς ὠκοδόμησεν τὴν πύλην οἴκου κυρίου τὴν ὑψηλὴν καὶ ἐν τείχει τοῦ Οφλα ὠκοδόμησεν πολλά. <sup>4</sup>καὶ πόλεις ὠκοδόμησεν ἐν ὅρει Ιουδα καὶ ἐν τοῖς δρυμοῖς καὶ οἰκήσεις καὶ πύργους. <sup>5</sup>αὐτὸς ἐμαχέσατο πρὸς βασιλέα υἱῶν Αμμων καὶ κατίσχυσεν ἐπ' αὐτόν· καὶ ἐδίδουν αὐτῷ οἱ υἱοὶ Αμμων κατ' ἐνιαυτὸν ἐκατὸν τάλαντα ἀργυρίου καὶ δέκα χιλιάδας κόρων πυροῦ καὶ κριθῶν δέκα χιλιάδας· ταῦτα ἔφερεν αὐτῷ βασιλεὺς Αμμων κατ' ἐνιαυτὸν ἐν τῷ πρώτῳ ἔτει καὶ τῷ δευτέρῳ καὶ τῷ τρίτῳ. <sup>6</sup>καὶ κατίσχυσεν Ιωαθαμ, ὅτι ἥτοιμασεν τὰς ὁδοὺς αὐτοῦ ἐναντὶ κυρίου θεοῦ αὐτοῦ. <sup>7</sup>καὶ οἱ λοιποὶ λόγοι Ιωαθαμ καὶ ὁ πόλεμος καὶ αἱ πράξεις αὐτοῦ ἴδοὺ γεγραμμένοι ἐπὶ βιβλίῳ βασιλέων Ιουδα καὶ Ισραὴλ. <sup>8</sup>καὶ ἐκοιμήθη Ιωαθαμ μετὰ τῶν πατέρων αὐτοῦ καὶ ἐτάφη ἐν πόλει Δαυιδ, καὶ ἐβασίλευσεν Αχαζ υἱὸς αὐτοῦ ἀντ' αὐτοῦ.

**28** <sup>1</sup>Γίδος εἴκοσι ἐτῶν Αχαζ ἐν τῷ βασιλεῦσαι αὐτὸν καὶ δέκα ἔξι ἔτη ἐβασίλευσεν ἐν Ιερουσαλημ· καὶ οὐκ ἐποίησεν τὸ εὐθὲς ἐνώπιον κυρίου ὡς Δαυιδ ὁ πατὴρ αὐτοῦ. <sup>2</sup>καὶ ἐπορεύθη κατὰ τὰς ὁδοὺς βασιλέων Ισραὴλ· καὶ γὰρ γλυπτὰ ἐποίησεν τοῖς εἰδώλοις αὐτῶν <sup>3</sup>καὶ ἔθυεν ἐν Γαιβενενομ καὶ διῆγεν τὰ τέκνα αὐτοῦ διὰ πυρὸς κατὰ τὰ βδελύγματα τῶν ἐθνῶν, ὃν ἔξωλέθρευσεν κύριος ἀπὸ προσώπου

νίῶν Ισραηλ, <sup>4</sup>καὶ ἐθυμία ἐπὶ τῶν ὑψηλῶν καὶ ἐπὶ τῶν δωμάτων καὶ ὑποκάτω παντὸς ξύλου ἀλσώδους. <sup>5</sup>καὶ παρέδωκεν αὐτὸν κύριος ὁ θεὸς αὐτοῦ διὰ χειρὸς βασιλέως Συρίας, καὶ ἐπάταξεν ἐν αὐτῷ καὶ ἡχμαλώτευσεν ἐξ αὐτῶν αἰχμαλωσίαν πολλὴν καὶ ἥγαγεν εἰς Δαμασκόν· καὶ γὰρ εἰς τὰς χεῖρας βασιλέως Ισραηλ παρέδωκεν αὐτόν, καὶ ἐπάταξεν ἐν αὐτῷ πληγὴν μεγάλην. <sup>6</sup>καὶ ἀπέκτεινεν Φακες ὁ τοῦ Ρομελια βασιλεὺς Ισραηλ ἐν Ιουδᾳ ἐν μιᾷ ἡμέρᾳ ἔκατὸν εἴκοσι χιλιάδας ἀνδρῶν δυνατῶν ἰσχύι ἐν τῷ αὐτοὺς καταλιπεῖν τὸν κύριον θεὸν τῶν πατέρων αὐτῶν. <sup>7</sup>καὶ ἀπέκτεινεν Εζεκιή ὁ δυνατὸς τοῦ Εφραιμ τὸν Μαασαιαν τὸν υἱὸν τοῦ βασιλέως καὶ τὸν Εσδρικαμ ἥγούμενον τοῦ οἴκου αὐτοῦ καὶ τὸν Ελκανα τὸν διάδοχον τοῦ βασιλέως. <sup>8</sup>καὶ ἡχμαλώτισαν οἱ υἱοὶ Ισραηλ ἀπὸ τῶν ἀδελφῶν αὐτῶν τριακοσίας χιλιάδας, γυναικας, υἱοὺς καὶ θυγατέρας, καὶ σκῦλα πολλὰ ἐσκύλευσαν ἐξ αὐτῶν καὶ ἤνεγκαν τὰ σκῦλα εἰς Σαμάρειαν. — <sup>9</sup>καὶ ἐκεῖ ἦν ὁ προφήτης τοῦ κυρίου, Ωδηδ ὄνομα αὐτῷ, καὶ ἐξῆλθεν εἰς ἀπάντησιν τῆς δυνάμεως τῶν ἐρχομένων εἰς Σαμάρειαν καὶ εἶπεν αὐτοῖς Ἰδού ὁργὴ κυρίου θεοῦ τῶν πατέρων ὑμῶν ἐπὶ τὸν Ιουδαν, καὶ παρέδωκεν αὐτοὺς εἰς τὰς χεῖρας ὑμῶν, καὶ ἀπεκτείνατε ἐν αὐτοῖς ἐν ὁργῇ· ἔως τῶν οὐρανῶν ἔφθακεν. <sup>10</sup>καὶ νῦν υἱοὺς Ιουδα καὶ Ιερουσαλημ ὑμεῖς λέγετε κατακτήσεσθαι εἰς δούλους καὶ δούλας· οὐκ ἴδού εἰμι μεθ' ὑμῶν μαρτυρῆσαι κυρίῳ θεῷ ὑμῶν; <sup>11</sup>καὶ νῦν ἀκούσατε μου καὶ ἀποστρέψατε τὴν αἰχμαλωσίαν, ἦν ἡχμαλωτεύσατε τῶν ἀδελφῶν ὑμῶν, ὅτι ὁργὴ θυμοῦ κυρίου ἐφ' ὑμῖν. <sup>12</sup>καὶ ἀνέστησαν ἀρχοντες ἀπὸ τῶν υἱῶν Εφραιμ, Ουδια ὁ τοῦ Ιωανου καὶ Βαραχιας ὁ τοῦ Μοσολαμωθ καὶ Εζεκιας ὁ τοῦ Σελλημ καὶ Αμασιας ὁ τοῦ Χοδλι, ἐπὶ τοὺς ἐρχομένους ἀπὸ τοῦ πολέμου <sup>13</sup>καὶ εἶπαν αὐτοῖς Οὐ μὴ εἰσαγάγητε τὴν αἰχμαλωσίαν ὥδε πρὸς ἡμᾶς, ὅτι εἰς τὸ ἀμαρτάνειν τῷ κυρίῳ ἐφ' ἡμᾶς ὑμεῖς λέγετε, προσθεῖται ἐπὶ ταῖς ἀμαρτίαις ὑμῶν καὶ ἐπὶ τὴν ἄγνοιαν, ὅτι πολλὴ ἡ ἀμαρτία ὑμῶν καὶ ὁργὴ θυμοῦ κυρίου ἐπὶ τὸν Ισραηλ. <sup>14</sup>καὶ ἀφῆκαν οἱ πολεμισταὶ τὴν αἰχμαλωσίαν καὶ τὰ σκῦλα ἐναντίον τῶν ἀρχόντων καὶ πάσης τῆς ἐκκλησίας. <sup>15</sup>καὶ ἀνέστησαν ἄνδρες, οἵ ἐπεκλήθησαν ἐν ὀνόματι, καὶ ἀντελάβοντο τῆς αἰχμαλωσίας καὶ πάντας τοὺς γυμνοὺς περιέβαλον ἀπὸ τῶν σκύλων καὶ ἐνέδυσαν αὐτοὺς καὶ ὑπέδησαν αὐτοὺς καὶ ἔδωκαν φαγεῖν καὶ ἀλείψασθαι καὶ ἀντελάβοντο ἐν ὑποζυγίοις παντὸς ἀσθενοῦντος καὶ κατέστησαν αὐτοὺς εἰς Ιεριχω πόλιν φοινίκων πρὸς τοὺς ἀδελφοὺς αὐτῶν, καὶ ἐπέστρεψαν εἰς Σαμάρειαν.

<sup>16</sup>Ἐν τῷ καιρῷ ἐκείνῳ ἀπέστειλεν Αχαζ πρὸς βασιλέα Ασσουρ βοηθῆσαι αὐτῷ <sup>17</sup>καὶ ἐν τούτῳ, ὅτι Ιδουμαῖοι ἐπέθεντο καὶ ἐπάταξαν ἐν Ιουδᾳ καὶ ἡχμαλώτισαν αἰχμαλωσίαν <sup>18</sup>καὶ οἱ ἀλλόφυλοι ἐπέθεντο ἐπὶ τὰς πόλεις τῆς πεδινῆς καὶ ἀπὸ λιβός τοῦ Ιουδα καὶ ἔλαβον τὴν Βαιθσαμυς καὶ τὴν Αιλων καὶ τὴν Γαδηρωθ καὶ τὴν Σωχω καὶ τὰς κώμας αὐτῆς καὶ τὴν Θαμνα καὶ τὰς κώμας αὐτῆς καὶ τὴν Γαμζω καὶ τὰς κώμας αὐτῆς καὶ κατώκησαν ἐκεῖ. <sup>19</sup>ὅτι ἐταπείνωσεν κύριος τὸν Ιουδαν δι' Αχαζ βασιλέα Ιουδα, ὅτι ἀπέστη ἀποστάσει ἀπὸ κυρίου. <sup>20</sup>καὶ ἥλθεν ἐπ' αὐτὸν Θαγλαθφελλασαρ βασιλεὺς Ασσουρ καὶ ἐπάταξεν αὐτόν. <sup>21</sup>καὶ ἔλαβεν Αχαζ τὰ ἐν οἴκῳ κυρίου καὶ τὰ ἐν οἴκῳ τοῦ βασιλέως καὶ τῶν ἀρχόντων καὶ ἔδωκεν τῷ βασιλεῖ Ασσουρ καὶ οὐκ εἰς βοήθειαν αὐτῷ. <sup>22</sup>ἄλλ' ἢ τῷ θλιβῆναι αὐτὸν καὶ προσέθηκεν τοῦ ἀποστῆναι ἀπὸ κυρίου καὶ εἶπεν ὁ βασιλεὺς <sup>23</sup>Εκζητήσω τὸν

θεοὺς Δαμασκοῦ τοὺς τύπτοντάς με· καὶ εἶπεν "Οτι θεοὶ βασιλέως Συρίας αὐτοὶ κατισχύσουσιν αὐτούς, αὐτοῖς τοίνυν θύσω, καὶ ἀντιλήμψονται μου. καὶ αὐτοὶ ἐγένοντο αὐτῷ εἰς σκᾶλον καὶ παντὶ Ισραὴλ. <sup>24</sup>καὶ ἀπέστησεν Ἀχαζ τὰ σκεύη οἴκου κυρίου καὶ κατέκοψεν αὐτὰ καὶ ἔκλεισεν τὰς θύρας οἴκου κυρίου καὶ ἐποίησεν ἑαυτῷ θυσιαστήρια ἐν πάσῃ γωνίᾳ ἐν Ιερουσαλημ. <sup>25</sup>καὶ ἐν πάσῃ πόλει καὶ πόλει ἐν Ιουδᾳ ἐποίησεν ψυχῆλα θυμιᾶν θεοῖς ἀλλοτρίοις, καὶ παρώργισαν κύριον τὸν θεὸν τῶν πατέρων αὐτῶν. <sup>26</sup>καὶ οἱ λοιποὶ λόγοι αὐτοῦ καὶ αἱ πράξεις αὐτοῦ αἱ πρῶται καὶ αἱ ἔσχαται ἴδού γεγραμμέναι ἐπὶ βιβλίῳ βασιλέων Ιουδᾳ καὶ Ισραὴλ. <sup>27</sup>καὶ ἐκοιμήθη Ἀχαζ μετὰ τῶν πατέρων αὐτοῦ καὶ ἐτάφη ἐν πόλει Δαυΐδ, δτι οὐκ εἰσήγεκαν αὐτὸν εἰς τὸν τάφον τῶν βασιλέων Ισραὴλ· καὶ ἐβασίλευσεν Εζεκιας νίδος αὐτοῦ ἀντ' αὐτοῦ.

**29** <sup>1</sup>Καὶ Εζεκιας ἐβασίλευσεν ὃν εἴκοσι καὶ πέντε ἑτῶν καὶ εἴκοσι καὶ ἐννέα ἔτη ἐβασίλευσεν ἐν Ιερουσαλημ, καὶ ὄνομα τῇ μητρὶ αὐτοῦ Αββα θυγάτηρ Ζαχαρια. <sup>2</sup>καὶ ἐποίησεν τὸ εὔθετον κυρίου κατὰ πάντα, ὅσα ἐποίησεν Δαυΐδ ὁ πατήρ αὐτοῦ. <sup>3</sup>καὶ ἐγένετο ὡς ἔστη ἐπὶ τῆς βασιλείας αὐτοῦ, ἐν τῷ πρώτῳ μηνὶ ἀνέῳξεν τὰς θύρας οἴκου κυρίου καὶ ἐπεσκεύασεν αὐτάς. <sup>4</sup>καὶ εἰσήγαγεν τὸν ιερεῖς καὶ τοὺς Λευίτας καὶ κατέστησεν αὐτοὺς εἰς τὸ κλίτος τὸ πρὸς ἀνατολὰς <sup>5</sup>καὶ εἶπεν αὐτοῖς Ἀκούσατε, οἱ Λευίται, νῦν ἀγνίσθητε καὶ ἀγνίσατε τὸν οἴκον κυρίου θεοῦ τῶν πατέρων ὑμῶν καὶ ἐκβάλετε τὴν ἀκαθαρσίαν ἐκ τῶν ἀγίων. <sup>6</sup>ὅτι ἀπέστησαν οἱ πατέρες ὑμῶν καὶ ἐποίησαν τὸ πονηρὸν ἐναντίον κυρίου καὶ ἐγκατέλιπαν αὐτὸν καὶ ἀπέστρεψαν τὸ πρόσωπον ἀπὸ τῆς σκηνῆς κυρίου καὶ ἔδωκαν αὐχένα <sup>7</sup>καὶ ἀπέκλεισαν τὰς θύρας τοῦ ναοῦ καὶ ἔσβεσαν τὸν λύχνους καὶ θυμίαμα οὐκ ἐθυμίασαν καὶ ὀλοκαυτώματα οὐ προσήγεκαν ἐν τῷ ἀγίῳ θεῷ Ισραὴλ. <sup>8</sup>καὶ ὠργίσθη ὁργῇ κύριος ἐπὶ τὸν Ιουδαν καὶ ἐπὶ τὴν Ιερουσαλημ καὶ ἔδωκεν αὐτοὺς εἰς ἔκστασιν καὶ εἰς ἀφανισμὸν καὶ εἰς συρισμόν, ὡς ὑμεῖς ὁρᾶτε τοῖς ὁφθαλμοῖς ὑμῶν. <sup>9</sup>καὶ ἴδού πεπλήγασιν οἱ πατέρες ὑμῶν μαχαίρᾳ, καὶ οἱ υἱοὶ ὑμῶν καὶ αἱ θυγατέρες ὑμῶν καὶ αἱ γυναικες ὑμῶν ἐν αἰχμαλωσίᾳ ἐν γῇ οὐκ αὐτῶν, ὃ καὶ νῦν ἐστιν. <sup>10</sup>ἐπὶ τούτοις νῦν ἐστιν ἐπὶ καρδίας διαθέσθαι διαθήκην κυρίου θεοῦ Ισραὴλ, καὶ ἀποστρέψει τὴν ὁργὴν θυμοῦ αὐτοῦ ἀφ' ὑμῶν. <sup>11</sup>καὶ νῦν μὴ διαλίπητε, δτι ἐν ὑμῖν ἥρετικεν κύριος στῆναι ἐναντίον αὐτοῦ λειτουργεῖν καὶ εἴναι αὐτῷ λειτουργοῦντας καὶ θυμιῶντας. — <sup>12</sup>καὶ ἀνέστησαν οἱ Λευίται, Μααθ ὁ τοῦ Αμασί καὶ Ιωηλ ὁ τοῦ Αζαριου ἐκ τῶν νιῶν Κααθ, καὶ ἐκ τῶν νιῶν Μεραρι Κις ὁ τοῦ Αβδὶ καὶ Αζαριας ὁ τοῦ Ιαλλεληλ, καὶ ἀπὸ τῶν νιῶν Γεδσωνι Ιωα ὁ τοῦ Ζεμμαθ καὶ Ιωδαν ὁ τοῦ Ιωαχα, <sup>13</sup>καὶ τῶν νιῶν Ελισαφαν Σαμβρι καὶ Ιηλ, καὶ τῶν νιῶν Ασαφ Ζαχαριας καὶ Μαθθανιας, <sup>14</sup>καὶ τῶν νιῶν Αιμαν Ιηλ καὶ Σεμεϊ, καὶ τῶν νιῶν Ιδιθων Σαμαιας καὶ Οζηλ, <sup>15</sup>καὶ συνήγαγον τὸν αὐτὸν καὶ ἡγνίσθησαν κατὰ τὴν ἐντολὴν τοῦ βασιλέως διὰ προστάγματος κυρίου καθαρίσαι τὸν οἴκον κυρίου. <sup>16</sup>καὶ εἰσῆλθον οἱ ιερεῖς ἔσω εἰς τὸν οἴκον κυρίου ἀγνίσαι καὶ ἔξέβαλον πᾶσαν τὴν ἀκαθαρσίαν τὴν εὑρεθεῖσαν ἐν τῷ οἴκῳ κυρίου καὶ εἰς τὴν αὐλὴν οἴκου κυρίου, καὶ ἐδέξαντο οἱ Λευίται ἐκβαλεῖν εἰς τὸν χειμάρρουν Κεδρων ἔξω. <sup>17</sup>καὶ ἤρξαντο τῇ ἡμέρᾳ τῇ ὁργῷ πρώτῃ νουμηνίᾳ τοῦ μηνὸς τοῦ πρώτου ἀγνίσαι καὶ τῇ ἡμέρᾳ τῇ ὁργῷ τοῦ μηνὸς εἰσῆλθαν εἰς τὸν ναὸν

κυρίου καὶ ἥγγισαν τὸν οἶκον κυρίου ἐν ἡμέραις ὥκτῳ καὶ τῇ ἡμέρᾳ τῇ ἐκκαιδεκάτῃ τοῦ μηνὸς τοῦ πρώτου συνετέλεσαν.<sup>18</sup>καὶ εἰσῆλθαν ἔσω πρὸς Εζεκιαν τὸν βασιλέα καὶ εἶπαν Ἡγνίσαμεν πάντα τὰ ἐν οἴκῳ κυρίου, τὸ θυσιαστήριον τῆς ὀλοκαυτώσεως καὶ τὰ σκεύη αὐτοῦ καὶ τὴν τράπεζαν τῆς προθέσεως καὶ τὰ σκεύη αὐτῆς.<sup>19</sup>καὶ πάντα τὰ σκεύη, ἃ ἐμίανεν Αχαζ ὁ βασιλεὺς ἐν τῇ βασιλείᾳ αὐτοῦ ἐν τῇ ἀποστασίᾳ αὐτοῦ, ἡτοιμάχαμεν καὶ ἥγνικαμεν, ἵδού ἐστιν ἐναντίον τοῦ θυσιαστηρίου κυρίου. —<sup>20</sup>καὶ ὥρθισεν Εζεκιας ὁ βασιλεὺς καὶ συνήγαγεν τοὺς ἄρχοντας τῆς πόλεως καὶ ἀνέβη εἰς οἶκον κυρίου<sup>21</sup>καὶ ἀνήνεγκεν μόσχους ἑπτά, κριοὺς ἑπτά, ἀμνοὺς ἑπτά, χιμάρους αἱγῶν ἑπτὰ περὶ ἀμαρτίας περὶ τῆς βασιλείας καὶ περὶ τῶν ἀγίων καὶ περὶ Ισραὴλ καὶ εἶπεν τοῖς υἱοῖς Ααρων τοῖς ἱερεῦσιν ἀναβαίνειν ἐπὶ τὸ θυσιαστήριον κυρίου.<sup>22</sup>καὶ ἔθυσαν τοὺς μόσχους, καὶ ἐδέξαντο οἱ ἱερεῖς τὸ αἷμα καὶ προσέχεον ἐπὶ τὸ θυσιαστήριον· καὶ ἔθυσαν τοὺς κριούς, καὶ προσέχεον τὸ αἷμα ἐπὶ τὸ θυσιαστήριον· καὶ ἔθυσαν τοὺς ἀμνούς, καὶ περιέχεον τὸ αἷμα τῷ θυσιαστηρίῳ.<sup>23</sup>καὶ προσήγαγον τοὺς χιμάρους τοὺς περὶ ἀμαρτίας ἐναντίον τοῦ βασιλέως καὶ τῆς ἐκκλησίας, καὶ ἐπέθηκαν τὰς χεῖρας αὐτῶν ἐπ’ αὐτούς,<sup>24</sup>καὶ ἔθυσαν αὐτοὺς οἱ ἱερεῖς καὶ ἐξιλάσαντο τὸ αἷμα αὐτῶν πρὸς τὸ θυσιαστήριον καὶ ἐξιλάσαντο περὶ παντὸς Ισραὴλ, ὅτι περὶ παντὸς Ισραὴλ, εἶπεν ὁ βασιλεὺς, ἡ ὀλοκαύτωσις καὶ τὰ περὶ ἀμαρτίας.<sup>25</sup>καὶ ἔστησεν τοὺς Λευίτας ἐν οἴκῳ κυρίου ἐν κυμβάλοις καὶ ἐν νάβλαις καὶ ἐν κινύραις κατὰ τὴν ἐντολὴν Δαυὶδ τοῦ βασιλέως καὶ Γαδ τοῦ ὁρῶντος τῷ βασιλεῖ καὶ Ναθαν τοῦ προφήτου, ὅτι δι’ ἐντολῆς κυρίου τὸ πρόσταγμα ἐν χειρὶ τῶν προφητῶν.<sup>26</sup>καὶ ἔστησαν οἱ Λευῖται ἐν ὀργάνοις Δαυὶδ καὶ οἱ ἱερεῖς ταῖς σάλπιγξιν.<sup>27</sup>καὶ εἶπεν Εζεκιας ἀνενέγκαι τὴν ὀλοκαύτωσιν ἐπὶ τὸ θυσιαστήριον· καὶ ἐν τῷ ἄρξασθαι ἀναφέρειν τὴν ὀλοκαύτωσιν ἥρξαντο ἄδειν κυρίων, καὶ αἱ σάλπιγγες πρὸς τὰ ὅργανα Δαυὶδ βασιλέως Ισραὴλ.<sup>28</sup>καὶ πᾶσα ἡ ἐκκλησία προσεκύνει, καὶ οἱ ψαλτῶδοι ἄδοντες, καὶ αἱ σάλπιγγες σαλπίζουσαι, ἔως οὗ συνετελέσθη ἡ ὀλοκαύτωσις.<sup>29</sup>καὶ ὡς συνετέλεσαν ἀναφέροντες, ἔκαμψεν ὁ βασιλεὺς καὶ πάντες οἱ εὑρεθέντες καὶ προσεκύνησαν.<sup>30</sup>καὶ εἶπεν Εζεκιας ὁ βασιλεὺς καὶ οἱ ἄρχοντες τοῖς Λευίταις ὑμνεῖν τὸν κύριον ἐν λόγοις Δαυὶδ καὶ Ασαφ τοῦ προφήτου· καὶ ὑμνουν ἐν εὐφροσύνῃ καὶ ἐπεσον καὶ προσεκύνησαν.<sup>31</sup>καὶ ἀπεκρίθη Εζεκιας καὶ εἶπεν Νῦν ἐπληρώσατε τὰς χεῖρας ὑμῶν κυρίων, προσαγάγετε καὶ φέρετε θυσίας καὶ αἰνέσεως εἰς οἶκον κυρίου· καὶ ἀνήνεγκεν ἡ ἐκκλησία θυσίας καὶ αἰνέσεως εἰς οἶκον κυρίου καὶ πᾶς πρόθυμος τῇ καρδίᾳ ὀλοκαυτώσεις.<sup>32</sup>καὶ ἐγένετο ὁ ἀριθμὸς τῆς ὀλοκαυτώσεως, ἦς ἀνήνεγκεν ἡ ἐκκλησία, μόσχοι ἐβδομήκοντα, κριοὶ ἑκατόν, ἀμνοὶ διακόσιοι· εἰς ὀλοκαύτωσιν κυρίων πάντα ταῦτα.<sup>33</sup>καὶ οἱ ἥγιασμένοι μόσχοι ἑξακόσιοι, πρόβατα τρισχίλια.<sup>34</sup>ἄλλ’ ἡ οἱ ἱερεῖς ὀλίγοι ἥσαν καὶ οὐκ ἐδύναντο δεῖραι τὴν ὀλοκαύτωσιν, καὶ ἀντελάβοντο αὐτῶν οἱ ἀδελφοὶ αὐτῶν οἱ Λευῖται, ἔως οὗ συνετελέσθη τὸ ἔργον, καὶ ἔως οὗ ἥγνισθησαν οἱ ἱερεῖς, ὅτι οἱ Λευῖται προθύμως ἥγνισθησαν παρὰ τοὺς ἱερεῖς.<sup>35</sup>καὶ ἡ ὀλοκαύτωσις πολλὴ ἐν τοῖς στέασιν τῆς τελειώσεως τοῦ σωτηρίου καὶ τῶν σπονδῶν τῆς ὀλοκαυτώσεως· καὶ κατωρθώθη τὸ ἔργον ἐν οἴκῳ κυρίου.<sup>36</sup>καὶ ηὔφράνθη Εζεκιας καὶ πᾶς ὁ λαὸς διὰ τὸ ἡτοιμακέναι τὸν θεὸν τῷ λαῷ, ὅτι ἐξάπινα ἐγένετο ὁ λόγος.

**30** <sup>1</sup>Καὶ ἀπέστειλεν Εζεκίας ἐπὶ πάντα Ισραὴλ καὶ Ιουδαν καὶ ἐπιστολὰς ἔγραψεν ἐπὶ τὸν Εφραὶμ καὶ Μανασσῆ ἐλθεῖν εἰς οἶκον κυρίου εἰς Ιερουσαλημ ποιῆσαι τὸ φασεκ τῷ κυρίῳ θεῷ Ισραὴλ. <sup>2</sup>καὶ ἐβουλεύσατο ὁ βασιλεὺς καὶ οἱ ἄρχοντες καὶ πᾶσα ἡ ἐκκλησία ἡ ἐν Ιερουσαλημ ποιῆσαι τὸ φασεκ τῷ μηνὶ τῷ δευτέρῳ. <sup>3</sup>οὐ γάρ ἡδυνάσθησαν αὐτὸν ποιῆσαι ἐν τῷ καιρῷ ἐκείνῳ, ὅτι οἱ ἵερεῖς οὐχ ἡγνίσθησαν ἴκανοί, καὶ ὁ λαὸς οὐ συνήχθη εἰς Ιερουσαλημ. <sup>4</sup>καὶ ἤρεσεν ὁ λόγος ἐναντίον τοῦ βασιλέως καὶ ἐναντίον τῆς ἐκκλησίας. <sup>5</sup>καὶ ἔστησαν λόγον διελθεῖν κήρυγμα ἐν παντὶ Ισραὴλ ἀπὸ Βηρσαβεε ἔως Δαν ἐλθόντας ποιῆσαι τὸ φασεκ κυρίῳ θεῷ Ισραὴλ ἐν Ιερουσαλημ, ὅτι πλῆθος οὐκ ἐποίησεν κατὰ τὴν γραφήν. <sup>6</sup>καὶ ἐπορεύθησαν οἱ τρέχοντες σὺν ταῖς ἐπιστολαῖς παρὰ τοῦ βασιλέως καὶ τῶν ἀρχόντων εἰς πάντα Ισραὴλ καὶ Ιουδαν κατὰ τὸ πρόσταγμα τοῦ βασιλέως λέγοντες Γίοι Ισραὴλ, ἐπιστρέψατε πρὸς θεὸν Αβρααμ καὶ Ισαὰκ καὶ Ισραὴλ, καὶ ἐπιστρέψει τοὺς ἀνασεωσμένους τοὺς καταλειφθέντας ἀπὸ χειρὸς βασιλέως Ασσουρ. <sup>7</sup>καὶ μὴ γίνεσθε καθὼς οἱ πατέρες ὑμῶν καὶ οἱ ἀδελφοὶ ὑμῶν, οἵ ἀπέστησαν ἀπὸ κυρίου θεοῦ πατέρων αὐτῶν, καὶ παρέδωκεν αὐτοὺς εἰς ἐρήμωσιν, καθὼς ὑμεῖς ὅρᾶτε. <sup>8</sup>καὶ νῦν μὴ σκληρύνητε τοὺς τραχήλους ὑμῶν· δότε δόξαν κυρίῳ τῷ θεῷ καὶ εἰσέλθατε εἰς τὸ ἀγίασμα αὐτοῦ, ὃ ἡγίασεν εἰς τὸν αἰῶνα, καὶ δουλεύσατε τῷ κυρίῳ θεῷ ὑμῶν, καὶ ἀποστρέψει ἀφ' ὑμῶν θυμὸν ὀργῆς. <sup>9</sup>ὅτι ἐν τῷ ἐπιστρέφειν ὑμᾶς πρὸς κύριον οἱ ἀδελφοὶ ὑμῶν καὶ τὰ τέκνα ὑμῶν ἔσονται ἐν οἰκτιρμοῖς ἐναντὶ πάντων τῶν αἰχμαλωτισάντων αὐτούς, καὶ ἀποστρέψει εἰς τὴν γῆν ταύτην· ὅτι ἐλεήμων καὶ οἰκτίρμων κύριος ὁ θεὸς ἡμῶν καὶ οὐκ ἀποστρέψει τὸ πρόσωπον αὐτοῦ ἀφ' ἡμῶν, ἐὰν ἐπιστρέψωμεν πρὸς αὐτόν. <sup>10</sup>καὶ ἦσαν οἱ τρέχοντες διαπορευόμενοι πόλιν ἐκ πόλεως ἐν τῷ ὄρει Εφραὶμ καὶ Μανασσῆ καὶ ἔως Ζαβουλων, καὶ ἐγένοντο ὡς καταγελῶντες αὐτῶν καὶ καταμωκώμενοι. <sup>11</sup>ἄλλὰ ἄνθρωποι Ασηρ καὶ ἀπὸ Μανασσῆ καὶ ἀπὸ Ζαβουλων ἐνετράπησαν καὶ ἥλθον εἰς Ιερουσαλημ. <sup>12</sup>καὶ ἐν Ιουδᾳ ἐγένετο χεὶρ κυρίου δοῦναι αὐτοῖς καρδίαν μίαν ἐλθεῖν τοῦ ποιῆσαι κατὰ τὸ πρόσταγμα τοῦ βασιλέως καὶ τῶν ἀρχόντων ἐν λόγῳ κυρίου, <sup>13</sup>καὶ συνήχθησαν εἰς Ιερουσαλημ λαὸς πολὺς τοῦ ποιῆσαι τὴν ἑορτὴν τῶν ἀζύμων ἐν τῷ μηνὶ τῷ δευτέρῳ, ἐκκλησία πολλὴ σφόδρα. <sup>14</sup>καὶ ἀνέστησαν καὶ καθεῖλαν τὰ θυσιαστήρια τὰ ἐν Ιερουσαλημ. καὶ πάντα, ἐν οἷς ἐθυμίωσαν τοῖς ψευδέσιν, κατέσπασαν καὶ ἔρριψαν εἰς τὸν χειμάρρουν Κεδρων. <sup>15</sup>καὶ ἔθυσαν τὸ φασεκ τῇ τεσσαρεσκαιδεκάτῃ τοῦ μηνὸς τοῦ δευτέρου· καὶ οἱ ἵερεῖς καὶ οἱ Λευΐται ἐνετράπησαν καὶ ἡγνίσθησαν καὶ εἰσήνεγκαν ὀλοκαυτώματα εἰς οἶκον κυρίου. <sup>16</sup>καὶ ἔστησαν ἐπὶ τὴν στάσιν αὐτῶν κατὰ τὸ κρίμα αὐτῶν κατὰ τὴν ἐντολὴν Μωυσῆ ἀνθρώπου τοῦ θεοῦ, καὶ οἱ ἵερεῖς ἐδέχοντο τὰ αἴματα ἐκ χειρὸς τῶν Λευιτῶν. <sup>17</sup>ὅτι πλῆθος τῆς ἐκκλησίας οὐχ ἡγνίσθη, καὶ οἱ Λευΐται ἦσαν τοῦ θύειν τὸ φασεκ παντὶ τῷ μὴ δυναμένῳ ἀγνισθῆναι τῷ κυρίῳ. <sup>18</sup>ὅτι τὸ πλεῖστον τοῦ λαοῦ ἀπὸ Εφραὶμ καὶ Μανασσῆ καὶ Ισαχαρ καὶ Ζαβουλων οὐχ ἡγνίσθησαν, ἀλλὰ ἔφαγον τὸ φασεκ παρὰ τὴν γραφήν. καὶ προσηγύζατο Εζεκίας περὶ αὐτῶν λέγων Κύριος ὁ ἀγαθὸς ἐξιλασάσθω ὑπὲρ <sup>19</sup>πάσης καρδίας κατευθυνούσης ἐκξητῆσαι κύριον τὸν θεὸν τῶν πατέρων αὐτῶν καὶ οὐ κατὰ τὴν ἀγνείαν τῶν ἀγίων. <sup>20</sup>καὶ ἐπήκουσεν κύριος τῷ Εζεκίᾳ καὶ ἰάσατο τὸν λαόν. <sup>21</sup>καὶ ἐποίησαν οἱ υἱοὶ Ισραὴλ οἱ εὑρεθέντες

ἐν Ιερουσαλημ τὴν ἑορτὴν τῶν ἀζύμων ἐπτὰ ἡμέρας ἐν εὐφροσύνῃ μεγάλῃ καὶ καθυμνοῦντες τῷ κυρίῳ ἡμέραν καθ' ἡμέραν καὶ οἱ Ἱερεῖς καὶ οἱ Λευΐται ἐν ὄργανοις τῷ κυρίῳ.<sup>22</sup>καὶ ἐλάλησεν Εζεκιας ἐπὶ πᾶσαν καρδίαν τῶν Λευιτῶν καὶ τῶν συνιόντων σύνεσιν ἀγαθὴν τῷ κυρίῳ· καὶ συνετέλεσαν τὴν ἑορτὴν τῶν ἀζύμων ἐπτὰ ἡμέρας θύοντες θυσίας σωτηρίου καὶ ἔξομολογούμενοι τῷ κυρίῳ θεῷ τῶν πατέρων αὐτῶν.<sup>23</sup>καὶ ἐβούλευσατο ἡ ἐκκλησίᾳ ἡματοὶ ποιῆσαι ἐπτὰ ἡμέρας ἅλλας· καὶ ἐποίησαν ἐπτὰ ἡμέρας ἐν εὐφροσύνῃ.<sup>24</sup>ὅτι Εζεκιας ἀπήρξατο τῷ Ιουδα τῇ ἐκκλησίᾳ μόσχους χιλίους καὶ ἐπτακισχίλια πρόβατα, καὶ οἱ ἄρχοντες ἀπήρξαντο τῷ λαῷ μόσχους χιλίους καὶ πρόβατα δέκα χιλιάδας, καὶ τὰ ἄγια τῶν Ἱερέων εἰς πλῆθος.<sup>25</sup>καὶ ηὐφράνθη πᾶσα ἡ ἐκκλησία, οἱ Ἱερεῖς καὶ οἱ Λευΐται καὶ πᾶσα ἡ ἐκκλησία Ιουδα καὶ οἱ εύρεθέντες ἐξ Ισραηλ καὶ οἱ προσήλυτοι οἱ ἐλθόντες ἀπὸ γῆς Ισραηλ καὶ οἱ κατοικοῦντες ἐν Ιουδα.<sup>26</sup>καὶ ἐγένετο εὐφροσύνη μεγάλη ἐν Ιερουσαλημ· ἀπὸ ἡμερῶν Σαλωμῶν υἱοῦ Δαυιδ βασιλέως Ισραηλ οὐκ ἐγένετο τοιαύτη ἑορτὴ ἐν Ιερουσαλημ.<sup>27</sup>καὶ ἀνέστησαν οἱ Ἱερεῖς οἱ Λευΐται καὶ ηὐλόγησαν τὸν λαόν· καὶ ἐπηκούσθη ἡ φωνὴ αὐτῶν, καὶ ἥλθεν ἡ προσευχὴ αὐτῶν εἰς τὸ κατοικητήριον τὸ ἄγιον αὐτοῦ εἰς τὸν οὐρανόν.

**31** <sup>1</sup>Καὶ ὡς συνετελέσθη πάντα ταῦτα, ἐξῆλθεν πᾶς Ισραηλ οἱ εύρεθέντες ἐν πόλεσιν Ιουδα καὶ συνέτριψαν τὰς στήλας καὶ ἐξέκοψαν τὰ ἄλση καὶ κατέσπασαν τὰ ὑψηλὰ καὶ τοὺς βωμοὺς ἀπὸ πάσης τῆς Ιουδαίας καὶ Βενιαμίν καὶ ἐξ Εφραιμ καὶ ἀπὸ Μανασση ἦως εἰς τέλος, καὶ ἐπέστρεψαν πᾶς Ισραηλ ἔκαστος εἰς τὴν κληρονομίαν αὐτοῦ καὶ εἰς τὰς πόλεις αὐτῶν.<sup>2</sup>καὶ ἔταξεν Εζεκιας τὰς ἐφημερίας τῶν Ἱερέων καὶ τῶν Λευιτῶν καὶ τὰς ἐφημερίας ἑκάστου κατὰ τὴν ἑαυτοῦ λειτουργίαν τοῖς Ἱερεῦσιν καὶ τοῖς Λευίταις εἰς τὴν ὁλοκαύτωσιν καὶ εἰς τὴν θυσίαν τοῦ σωτηρίου καὶ αἰνεῖν καὶ ἔξομολογεῖσθαι καὶ λειτουργεῖν ἐν ταῖς πύλαις ἐν ταῖς αὐλαῖς οἴκου κυρίου.<sup>3</sup>καὶ μερὶς τοῦ βασιλέως ἐκ τῶν ὑπαρχόντων αὐτοῦ εἰς τὰς ὁλοκαυτώσεις τὴν πρωινὴν καὶ τὴν δειλινὴν καὶ ὁλοκαυτώσεις εἰς σάββατα καὶ εἰς τὰς νουμηνίας καὶ εἰς τὰς ἑορτὰς τὰς γεγραμμένας ἐν τῷ νόμῳ κυρίου.<sup>4</sup>καὶ εἶπεν τῷ λαῷ τοῖς κατοικοῦσιν ἐν Ιερουσαλημ δοῦναι τὴν μερίδα τῶν Ἱερέων καὶ τῶν Λευιτῶν, δπως κατισχύσωσιν ἐν τῇ λειτουργίᾳ οἴκου κυρίου.<sup>5</sup>καὶ ὡς προσέταξεν τὸν λόγον, ἐπλεόνασαν οἱ υἱοὶ Ισραηλ ἀπαρχὴν σίτου καὶ οἴνου καὶ ἐλαίου καὶ μέλιτος καὶ πᾶν γένημα ἀγροῦ, καὶ ἐπιδέκατα πάντα εἰς πλῆθος ἥνεγκαν<sup>6</sup>οἱ υἱοὶ Ισραηλ καὶ Ιουδα. καὶ οἱ κατοικοῦντες ἐν ταῖς πόλεσιν Ιουδα καὶ αὐτοὶ ἥνεγκαν ἐπιδέκατα μόσχων καὶ προβάτων καὶ ἐπιδέκατα αἰγῶν καὶ ἡγίασαν τῷ κυρίῳ θεῷ αὐτῶν καὶ εἰσήνεγκαν καὶ ἔθηκαν σωροὺς σωρούς.<sup>7</sup>ἐν τῷ μηνὶ τῷ τρίτῳ ἥρξαντο οἱ σωροὶ θεμελιοῦσθαι καὶ ἐν τῷ ἑβδόμῳ μηνὶ συνετελέσθησαν.<sup>8</sup>καὶ ἥλθεν Εζεκιας καὶ οἱ ἄρχοντες καὶ εἶδον τὸν σωρούς καὶ ηὐλόγησαν τὸν κύριον καὶ τὸν λαὸν αὐτοῦ Ισραηλ.<sup>9</sup>καὶ ἐπυνθάνετο Εζεκιας τῶν Ἱερέων καὶ τῶν Λευιτῶν ὑπὲρ τῶν σωρῶν,<sup>10</sup>καὶ εἶπεν πρὸς αὐτὸν Αζαριας ὁ Ἱερεὺς ὁ ἄρχων εἰς οἴκου Σαδωκ καὶ εἶπεν Ἐξ οὗ ἥρκται ἡ ἀπαρχὴ φέρεσθαι εἰς οἴκου κυρίου, ἐφάγομεν καὶ ἐπίομεν καὶ κατελίπομεν. ὅτι κύριος ηὐλόγησεν τὸν λαὸν αὐτοῦ, καὶ κατελίπομεν ἔτι τὸ πλῆθος τοῦτο.<sup>11</sup>καὶ εἶπεν Εζεκιας ἐτοιμάσαι παστοφόρια εἰς οἴκου κυρίου, καὶ ἤτοίμασαν.<sup>12</sup>καὶ εἰσήνεγκαν ἐκεῖ τὰς ἀπαρχὰς καὶ τὰ

ἐπιδέκατα ἐν πίστει, καὶ ἐπ’ αὐτῶν ἐπιστάτης Χωνενιας ὁ Λευίτης, καὶ Σεμεϊ ὁ ἀδελφὸς αὐτοῦ διαδεχόμενος, <sup>13</sup>καὶ Ιηλ καὶ Οζαζιας καὶ Ναεθ καὶ Ασαηλ καὶ Ιεριμωθ καὶ Ιωζαβαθ καὶ Ελιηλ καὶ Σαμαχια καὶ Μααθ καὶ Βαναιας καὶ οἱ υἱοὶ αὐτοῦ καθεσταμένοι διὰ Χωνενιου καὶ Σεμεϊ τοῦ ἀδελφοῦ αὐτοῦ, καθὼς προσέταξεν ὁ βασιλεὺς Εζεκιας καὶ Αζαριας ὁ ἡγούμενος οἴκου κυρίου. <sup>14</sup>καὶ Κωρη ὁ τοῦ Ιεμνα ὁ Λευίτης ὁ πυλωρὸς κατὰ ἀνατολὰς ἐπὶ τῶν δομάτων δοῦναι τὰς ἀπαρχὰς κυρίω καὶ τὰ ἄγια τῶν ἀγίων <sup>15</sup>διὰ χειρὸς Οδομ καὶ Βενιαμιν καὶ Ἰησοῦς καὶ Σεμεϊ καὶ Αμαριας καὶ Σεχονιας διὰ χειρὸς τῶν ιερέων ἐν πίστει δοῦναι τοῖς ἀδελφοῖς αὐτῶν κατὰ τὰς ἐφημερίας κατὰ τὸν μέγαν καὶ τὸν μικρὸν <sup>16</sup>έκτος τῆς ἐπιγονῆς τῶν ἀρσενικῶν ἀπὸ τριετοῦς καὶ ἐπάνω παντὶ τῷ εἰσπορευομένῳ εἰς οἴκον κυρίου εἰς λόγον ἡμερῶν εἰς ἡμέραν εἰς λειτουργίαν ἐφημερίαις διατάξεως αὐτῶν. <sup>17</sup>Οὗτος ὁ καταλοχισμὸς τῶν ιερέων κατ’ οἴκους πατριῶν, καὶ οἱ Λευῖται ἐν ταῖς ἐφημερίαις αὐτῶν ἀπὸ εἰκοσαετοῦς καὶ ἐπάνω ἐν διατάξει <sup>18</sup>ἐν καταλοχίαις ἐν πάσῃ ἐπιγονῇ υἱῶν αὐτῶν καὶ θυγατέρων αὐτῶν εἰς πᾶν τὸ πλῆθος, ὅτι ἐν πίστει ἥγνισαν τὸ ἄγιον <sup>19</sup>τοῖς υἱοῖς Ααρων τοῖς ιερατεύουσιν, καὶ οἱ ἀπὸ τῶν πόλεων αὐτῶν ἐν πάσῃ πόλει καὶ πόλει ἄνδρες, οἱ ὀνομάσθησαν ἐν ὀνόματι, δοῦναι μερίδα παντὶ ἀρσενικῷ ἐν τοῖς ιερεῦσιν καὶ παντὶ καταριθμουμένῳ ἐν τοῖς Λευίταις. <sup>20</sup>καὶ ἐποίησεν οὕτως Εζεκιας ἐν παντὶ Ιουδᾳ καὶ ἐποίησεν τὸ καλὸν καὶ τὸ εὐθὲς ἐναντίον τοῦ κυρίου θεοῦ αὐτοῦ. <sup>21</sup>καὶ ἐν παντὶ ἔργῳ, ἐν ᾧ ἤρξατο ἐν ἔργασίᾳ ἐν οἴκῳ κυρίου, καὶ ἐν τῷ νόμῳ καὶ ἐν τοῖς προστάγμασιν ἔξεζήτησεν τὸν θεὸν αὐτοῦ ἔξ οἱ οἱ ψυχῆς αὐτοῦ καὶ ἐποίησεν καὶ εὔοδώθη.

**32** <sup>1</sup>Καὶ μετὰ τοὺς λόγους τούτους καὶ τὴν ἀλήθειαν ταύτην ἥλθεν Σενναχηριμ βασιλεὺς Ἀσσυρίων καὶ ἥλθεν ἐπὶ Ιουδαν καὶ παρενέβαλεν ἐπὶ τὰς πόλεις τὰς τειχήρεις καὶ εἰπεν προκαταλαβέσθαι αὐτάς. <sup>2</sup>καὶ εἶδεν Εζεκιας ὅτι ἥκει Σενναχηριμ καὶ τὸ πρόσωπον αὐτοῦ τοῦ πολεμῆσαι ἐπὶ Ιερουσαλημ, <sup>3</sup>καὶ ἐβούλευσατο μετὰ τῶν πρεσβυτέρων αὐτοῦ καὶ τῶν δυνατῶν ἐμφράξαι τὰ ὄδατα τῶν πηγῶν, ἢ ἦν ἔξω τῆς πόλεως, καὶ συνεπίσχυσαν αὐτῷ. <sup>4</sup>καὶ συνήγαγεν λαὸν πολὺν καὶ ἐνέφραξεν τὰ ὄδατα τῶν πηγῶν καὶ τὸν ποταμὸν τὸν διορίζοντα διὰ τῆς πόλεως λέγων Μὴ ἔλθῃ βασιλεὺς Ασσουρ καὶ εῦρῃ ὄδωρ πολὺ καὶ κατίσχυσῃ. <sup>5</sup>καὶ κατίσχυσεν Εζεκιας καὶ ὡκοδόμησεν πᾶν τὸ τεῖχος τὸ κατεσκαμμένον καὶ πύργους καὶ ἔξω προτείχισμα ἄλλο καὶ κατίσχυσεν τὸ ἀνάλημμα πόλεως Δαυιδ καὶ κατεσκεύασεν ὅπλα πολλά. <sup>6</sup>καὶ ἔθετο ἄρχοντας τοῦ πολέμου ἐπὶ τὸν λαόν, καὶ συνήθησαν πρὸς αὐτὸν εἰς τὴν πλατεῖαν τῆς πύλης τῆς φάραγγος, καὶ ἐλάλησεν ἐπὶ καρδίαν αὐτῶν λέγων <sup>7</sup>Ισχύσατε καὶ ἀνδρίζεσθε, μὴ πτοηθῆτε ἀπὸ προσώπου βασιλέως Ασσουρ καὶ ἀπὸ προσώπου παντὸς τοῦ ἔθνους τοῦ μετ’ αὐτοῦ, ὅτι μεθ’ ἡμῶν πλείονες ἡ μετ’ αὐτοῦ. <sup>8</sup>μετ’ αὐτοῦ βραχίονες σάρκινοι, μεθ’ ἡμῶν δὲ κύριος ὁ θεὸς ἡμῶν τοῦ σῷζειν καὶ τοῦ πολεμεῖν τὸν πόλεμον ἡμῶν. καὶ κατεθάρσησεν ὁ λαὸς ἐπὶ τοῖς λόγοις Εζεκιου βασιλέως Ιουδα. — <sup>9</sup>καὶ μετὰ ταῦτα ἀπέστειλεν Σενναχηριμ βασιλεὺς Ἀσσυρίων τοὺς παῖδας αὐτοῦ ἐπὶ Ιερουσαλημ, καὶ αὐτὸς ἐπὶ Λαχις καὶ πᾶσα ἡ στρατιὰ μετ’ αὐτοῦ, καὶ ἀπέστειλεν πρὸς Εζεκιαν βασιλέα Ιουδα καὶ πρὸς πάντα Ιουδαν τὸν ἐν Ιερουσαλημ λέγων <sup>10</sup>Οὕτως λέγει Σενναχηριμ ὁ βασιλεὺς Ἀσσυρίων Ἐπὶ τίνι ὑμεῖς πεποίθατε καὶ

κάθησθε ἐν τῇ περιοχῇ ἐν Ιερουσαλημ; <sup>11</sup>οὐχὶ Ἔζεκιας ἀπατᾷ ὑμᾶς τοῦ παραδοῦναι ὑμᾶς εἰς θάνατον καὶ εἰς λιμὸν καὶ εἰς δίψαν λέγων Κύριος ὁ θεὸς ἡμῶν σώσει ὑμᾶς ἐκ χειρὸς βασιλέως Ασσουρ; <sup>12</sup>οὐχὶ οὗτός ἐστιν Ἔζεκιας, ὃς περιεῖλεν τὰ θυσιαστήρια αὐτοῦ καὶ τὰ ὑψηλὰ αὐτοῦ καὶ εἶπεν τῷ Ιουδα καὶ τοῖς κατοικοῦσιν Ιερουσαλημ λέγων Κατέναντι τοῦ θυσιαστηρίου τούτου προσκυνήσετε καὶ ἐπ’ αὐτῷ θυμιάσετε. <sup>13</sup>οὐ γνῶσεσθε ὅτι ἐποίησα ἐγὼ καὶ οἱ πατέρες μου πᾶσι τοῖς λαοῖς τῶν χωρῶν; μὴ δυνάμενοι ἡδύναντο θεοὶ τῶν ἐθνῶν πάσης τῆς γῆς σῶσαι τὸν λαὸν αὐτῶν ἐκ χειρός μου; <sup>14</sup>τίς ἐν πᾶσι τοῖς θεοῖς τῶν ἐθνῶν τούτων, οὓς ἔξωλέθρευσαν οἱ πατέρες μου; μὴ ἡδύναντο σῶσαι τὸν λαὸν αὐτῶν ἐκ χειρός μου, ὅτι δυνήσεται ὁ θεὸς ὑμῶν σῶσαι ὑμᾶς ἐκ χειρός μου; <sup>15</sup>νῦν μὴ ἀπατάτω ὑμᾶς Ἔζεκιας καὶ μὴ πεποιθέναι ὑμᾶς ποιείτω κατὰ ταῦτα, καὶ μὴ πιστεύετε αὐτῷ· ὅτι οὐ μὴ δύνηται ὁ θεὸς παντὸς ἔθνους καὶ βασιλείας τοῦ σῶσαι τὸν λαὸν αὐτοῦ ἐκ χειρός μου καὶ ἐκ χειρὸς πατέρων μου, ὅτι ὁ θεὸς ὑμῶν οὐ μὴ σῶσει ὑμᾶς ἐκ χειρός μου. <sup>16</sup>καὶ ἔτι ἐλάλησαν οἱ παῖδες αὐτοῦ ἐπὶ κύριον θεὸν καὶ ἐπὶ Ἔζεκιαν παῖδα αὐτοῦ. <sup>17</sup>καὶ βιβλίον ἔγραψεν ὀνειδίζειν τὸν κύριον θεὸν Ισραὴλ καὶ εἶπεν περὶ αὐτοῦ λέγων Ὡς θεοὶ τῶν ἐθνῶν τῆς γῆς οὐκ ἔξείλαντο τοὺς λαοὺς αὐτῶν ἐκ χειρός μου, οὕτως οὐ μὴ ἔξεληται ὁ θεὸς Ἔζεκιου λαὸν αὐτοῦ ἐκ χειρός μου. <sup>18</sup>καὶ ἐβόησεν φωνῇ μεγάλῃ Ιουδαϊστὶ ἐπὶ λαὸν Ιερουσαλημ τὸν ἐπὶ τοῦ τείχους τοῦ φοβῆσαι αὐτοὺς καὶ κατασπάσαι, ὅπως προκαταλάβωνται τὴν πόλιν. <sup>19</sup>καὶ ἐλάλησεν ἐπὶ θεὸν Ιερουσαλημ ὡς καὶ ἐπὶ θεοὺς λαῶν τῆς γῆς, ἔργα χειρῶν ἀνθρώπων. — <sup>20</sup>καὶ προσηύξατο Ἔζεκιας ὁ βασιλεὺς καὶ Ησαιας υἱὸς Αμως ὁ προφήτης περὶ τούτων καὶ ἐβόησαν εἰς τὸν οὐρανόν. <sup>21</sup>καὶ ἀπέστειλεν κύριος ἄγγελον, καὶ ἔξετριψεν πᾶν δυνατὸν πολεμιστὴν καὶ ἄρχοντα καὶ στρατηγὸν ἐν τῇ παρεμβολῇ βασιλέως Ασσουρ, καὶ ἀπέστρεψεν μετὰ αἰσχύνης προσώπου εἰς τὴν γῆν αὐτοῦ. καὶ ἥλθεν εἰς οἴκον τοῦ θεοῦ αὐτοῦ, καὶ τῶν ἔξελθόντων ἐκ κοιλίας αὐτοῦ κατέβαλον αὐτὸν ἐν ῥομφαίᾳ. <sup>22</sup>καὶ ἔσωσεν κύριος Ἔζεκιαν καὶ τοὺς κατοικοῦντας ἐν Ιερουσαλημ ἐκ χειρὸς Σενναχηριὶ βασιλέως Ασσουρ καὶ ἐκ χειρὸς πάντων καὶ κατέπαυσεν αὐτοὺς κυκλόθεν. <sup>23</sup>καὶ πολλοὶ ἔφερον δῶρα τῷ κυρίῳ εἰς Ιερουσαλημ καὶ δόματα τῷ Ἔζεκιᾳ βασιλεῖ Ιουδα, καὶ ὑπερήρθη κατ’ ὁφθαλμοὺς πάντων τῶν ἐθνῶν μετὰ ταῦτα.

<sup>24</sup>Ἐν ταῖς ἡμέραις ἐκείναις ἡρρώστησεν Ἔζεκιας ἔως θανάτου· καὶ προσηύξατο πρὸς κύριον, καὶ ἐπήκουσεν αὐτοῦ καὶ σημεῖον ἔδωκεν αὐτῷ. <sup>25</sup>καὶ οὐ κατὰ τὸ ἀνταπόδομα, ὃ ἔδωκεν αὐτῷ, ἀνταπέδωκεν Ἔζεκιας, ἀλλὰ ὑψώθη ἡ καρδία αὐτοῦ· καὶ ἐγένετο ἐπ’ αὐτὸν ὄργὴ καὶ ἐπὶ Ιουδαν καὶ Ιερουσαλημ. <sup>26</sup>καὶ ἐταπεινώθη Ἔζεκιας ἀπὸ τοῦ ὕψους τῆς καρδίας αὐτοῦ καὶ οἱ κατοικοῦντες Ιερουσαλημ, καὶ οὐκ ἐπῆλθεν ἐπ’ αὐτοὺς ὄργὴ κυρίου ἐν ταῖς ἡμέραις Ἔζεκιου. <sup>27</sup>καὶ ἐγένετο τῷ Ἔζεκιᾳ πλοῦτος καὶ δόξα πολλὴ σφόδρα, καὶ θησαυροὺς ἐποίησεν ἑαυτῷ ἀργυρίου καὶ χρυσίου καὶ τοῦ λίθου τοῦ τιμίου καὶ εἰς τὰ ἀρώματα καὶ ὄπλοθήκας καὶ εἰς σκεύη ἐπιθυμητὰ <sup>28</sup>καὶ πόλεις εἰς τὰ γενήματα σίτου καὶ ἐλαίου καὶ οἴνου καὶ φάτνας παντὸς κτήνους καὶ μάνδρας εἰς τὰ ποίμνια <sup>29</sup>καὶ πόλεις, ἀς ὠκοδόμησεν αὐτῷ, καὶ ἀποσκευὴν προβάτων καὶ βοῶν εἰς πλῆθος, ὅτι ἔδωκεν αὐτῷ κύριος ἀποσκευὴν πολλὴν σφόδρα. <sup>30</sup>αὐτὸς Ἔζεκιας ἐνέφραξεν τὴν ἔξοδον τοῦ ὄδατος Γιων τὸ ἄνω καὶ

κατηγύθυνεν αὐτὰ κάτω πρὸς λίβα τῆς πόλεως Δαυιδ· καὶ εὔοδώθη Εζεκιας ἐν πᾶσι τοῖς ἔργοις αὐτοῦ.  
3<sup>1</sup>καὶ οὕτως τοῖς πρεσβευταῖς τῶν ἀρχόντων ἀπὸ Βαβυλῶνος τοῖς ἀποσταλεῖσιν πρὸς αὐτὸν πυθέσθαι  
παρ' αὐτοῦ τὸ τέρας, ὃ ἐγένετο ἐπὶ τῆς γῆς, καὶ ἐγκατέλιπεν αὐτὸν κύριος τοῦ πειράσαι αὐτὸν  
εἰδέναι τὰ ἐν τῇ καρδίᾳ αὐτοῦ. 3<sup>2</sup>καὶ τὰ κατάλοιπα τῶν λόγων Εζεκιου καὶ τὸ ἔλεος αὐτοῦ, ἵδοὺ  
γέγραπται ἐν τῇ προφητείᾳ Ησαιου νίοῦ Αμως τοῦ προφήτου καὶ ἐπὶ βιβλίου βασιλέων Ιουδα καὶ  
Ισραὴλ. 3<sup>3</sup>καὶ ἐκοιμήθη Εζεκιας μετὰ τῶν πατέρων αὐτοῦ, καὶ ἔθαψαν αὐτὸν ἐν ἀναβάσει τάφων  
νιῶν Δαυιδ, καὶ δόξαν καὶ τιμὴν ἔδωκαν αὐτῷ ἐν τῷ θανάτῳ αὐτοῦ πᾶς Ιουδα καὶ οἱ κατοικοῦντες ἐν  
Ιερουσαλημ· καὶ ἐβασίλευσεν Μανασσῆς υἱὸς αὐτοῦ ἀντ' αὐτοῦ.

33 <sup>1</sup>Ων δέκα δύο ἑτῶν Μανασσῆς ἐν τῷ βασιλεῦσαι αὐτὸν καὶ πεντήκοντα πέντε ἔτη  
ἐβασίλευσεν ἐν Ιερουσαλημ. <sup>2</sup>καὶ ἐποίησεν τὸ πονηρὸν ἐναντίον κυρίου ἀπὸ πάντων τῶν  
βδελυγμάτων τῶν ἔθνῶν, οὓς ἔξωλέθρευσεν κύριος ἀπὸ προσώπου τῶν νιῶν Ισραὴλ. <sup>3</sup>καὶ ἐπέστρεψεν  
καὶ ὡκοδόμησεν τὰ ὑψηλά, ἢ κατέσπασεν Εζεκιας ὁ πατὴρ αὐτοῦ, καὶ ἔστησεν στήλας ταῖς Βααλιμ  
καὶ ἐποίησεν ἄλση καὶ προσεκύνησεν πάσῃ τῇ στρατιᾷ τοῦ οὐρανοῦ καὶ ἐδούλευσεν αὐτοῖς. <sup>4</sup>καὶ  
ὡκοδόμησεν θυσιαστήρια ἐν οἴκῳ κυρίου, οὗ εἶπεν κύριος Ἐν Ιερουσαλημ ἔσται τὸ ὄνομά μου εἰς τὸν  
αἰῶνα. <sup>5</sup>καὶ ὡκοδόμησεν θυσιαστήρια πάσῃ τῇ στρατιᾷ τοῦ οὐρανοῦ ἐν ταῖς δυσὶν αὐλαῖς οἴκου  
κυρίου. <sup>6</sup>καὶ αὐτὸς διήγαγεν τὰ τέκνα αὐτοῦ ἐν πυρὶ ἐν Γαι-βαναι-εννομ καὶ ἐκληδονίζετο καὶ  
οἰωνίζετο καὶ ἐφαρμακεύετο καὶ ἐποίησεν ἐγγαστριμύθους καὶ ἐπαιοδούς· ἐπλήθυνεν τοῦ ποιῆσαι τὸ  
πονηρὸν ἐναντίον κυρίου τοῦ παροργίσαι αὐτόν. <sup>7</sup>καὶ ἔθηκεν τὸ γλυπτὸν καὶ τὸ χωνευτόν, εἰκόνα ἥν  
ἐποίησεν, ἐν οἴκῳ θεοῦ, οὗ εἶπεν ὁ θεὸς πρὸς Δαυιδ καὶ πρὸς Σαλωμῶν νίὸν αὐτοῦ Ἐν τῷ οἴκῳ τούτῳ  
καὶ Ιερουσαλημ, ἥν ἔξελεξάμην ἐκ πασῶν φυλῶν Ισραὴλ, θήσω τὸ ὄνομά μου εἰς τὸν αἰῶνα. <sup>8</sup>καὶ οὐ  
προσθήσω σαλεῦσαι τὸν πόδα Ισραὴλ ἀπὸ τῆς γῆς, ἦς ἔδωκα τοῖς πατράσιν αὐτῶν, πλὴν ἐὰν  
φυλάσσωνται τοῦ ποιῆσαι πάντα, ἢ ἐνετειλάμην αὐτοῖς, κατὰ πάντα τὸν νόμον καὶ τὰ προστάγματα  
καὶ τὰ κρίματα ἐν χειρὶ Μωυσῆ. <sup>9</sup>καὶ ἐπλάνησεν Μανασσῆς τὸν Ιουδαν καὶ τοὺς κατοικοῦντας ἐν  
Ιερουσαλημ τοῦ ποιῆσαι τὸ πονηρὸν ὑπὲρ πάντα τὰ ἔθνη, ἢ ἔξηρεν κύριος ἀπὸ προσώπου νιῶν  
Ισραὴλ. <sup>10</sup>καὶ ἐλάλησεν κύριος ἐπὶ Μανασσῆ καὶ ἐπὶ τὸν λαὸν αὐτοῦ, καὶ οὐκ ἐπήκουσαν. <sup>11</sup>καὶ  
ἥγαγεν κύριος ἐπ' αὐτοὺς τοὺς ἄρχοντας τῆς δυνάμεως βασιλέως Ασσουρ, καὶ κατέλαβον τὸν  
Μανασσῆ ἐν δεσμοῖς καὶ ἔδησαν αὐτὸν ἐν πέδαις καὶ ἥγαγον εἰς Βαβυλῶνα. <sup>12</sup>καὶ ὡς ἐθλίβη,  
ἔζήτησεν τὸ πρόσωπον κυρίου τοῦ θεοῦ αὐτοῦ καὶ ἐταπεινώθη σφόδρα ἀπὸ προσώπου θεοῦ τῶν  
πατέρων αὐτοῦ. <sup>13</sup>καὶ προσηγένετο πρὸς αὐτόν, καὶ ἐπήκουσεν αὐτοῦ· καὶ ἐπήκουσεν τῆς βοῆς αὐτοῦ  
καὶ ἐπέστρεψεν αὐτὸν εἰς Ιερουσαλημ ἐπὶ τὴν βασιλείαν αὐτοῦ· καὶ ἔγνω Μανασσῆς ὅτι κύριος  
αὐτός ἐστιν ὁ θεός. — <sup>14</sup>καὶ μετὰ ταῦτα ὡκοδόμησεν τεῖχος ἔξω τῆς πόλεως Δαυιδ ἀπὸ λιβός κατὰ  
Γιων ἐν τῷ χειμάρρῳ καὶ ἐκπορευομένων τὴν πύλην τὴν κυκλόθεν καὶ εἰς τὸ Οφλα καὶ ὑψωσεν  
σφόδρα. καὶ κατέστησεν ἄρχοντας τῆς δυνάμεως ἐν πάσαις ταῖς πόλεσιν ταῖς τειχήρεσιν ἐν Ιουδα.  
<sup>15</sup>καὶ περιεῖλεν τοὺς θεοὺς τοὺς ἄλλοτρίους καὶ τὸ γλυπτὸν ἔξ οἴκου κυρίου καὶ πάντα τὰ

θυσιαστήρια, ἀ ώκοδόμησεν ἐν ὅρει οἴκου κυρίου καὶ ἐν Ιερουσαλημ καὶ ἔξω τῆς πόλεως.<sup>16</sup>καὶ κατώρθωσεν τὸ θυσιαστήριον κυρίου καὶ ἐθυσίασεν ἐπ' αὐτὸν θυσίαν σωτηρίου καὶ αἰνέσεως καὶ εἶπεν τῷ Ιουδα τοῦ δουλεύειν κυρίῳ θεῷ Ισραὴλ.<sup>17</sup>πλὴν ὁ λαὸς ἔτι ἐπὶ τῶν ὑψηλῶν, πλὴν κύριος ὁ θεὸς αὐτῶν.<sup>18</sup>καὶ τὰ λοιπὰ τῶν λόγων Μανασσης καὶ ἡ προσευχὴ αὐτοῦ ἡ πρὸς τὸν θεὸν καὶ λόγοι τῶν ὄρωντων λαλούντων πρὸς αὐτὸν ἐπ' ὀνόματι κυρίου θεοῦ Ισραὴλ ἵδον ἐπὶ λόγων<sup>19</sup>προσευχῆς αὐτοῦ, καὶ ὡς ἐπήκουσεν αὐτοῦ, καὶ πᾶσαι αἱ ἀμαρτίαι αὐτοῦ καὶ αἱ ἀποστάσεις αὐτοῦ καὶ οἱ τόποι, ἐφ' οἷς ὠκοδόμησεν τὰ ὑψηλὰ καὶ ἔστησεν ἐκεῖ ἄλση καὶ γλυπτὰ πρὸ τοῦ ἐπιστρέψαι, ἵδον γέγραπται ἐπὶ τῶν λόγων τῶν ὄρωντων.<sup>20</sup>καὶ ἐκοιμήθη Μανασσης μετὰ τῶν πατέρων αὐτοῦ, καὶ ἔθαψαν αὐτὸν ἐν παραδείσῳ οἴκου αὐτοῦ· καὶ ἐβασίλευσεν ἀντ' αὐτοῦ Αμων υἱὸς αὐτοῦ.

<sup>21</sup>Ων εἴκοσι καὶ δύο ἑτῶν Αμων ἐν τῷ βασιλεύειν αὐτὸν καὶ δύο ἔτη ἐβασίλευσεν ἐν Ιερουσαλημ.<sup>22</sup>καὶ ἐποίησεν τὸ πονηρὸν ἐνώπιον κυρίου, ὡς ἐποίησεν Μανασσης ὁ πατὴρ αὐτοῦ, καὶ πᾶσιν τοῖς εἰδώλοις, οἷς ἐποίησεν Μανασσης ὁ πατὴρ αὐτοῦ, ἔθυεν Αμων καὶ ἐδούλευσεν αὐτοῖς.<sup>23</sup>καὶ οὐκ ἐταπεινώθη ἐναντίον κυρίου, ὡς ἐταπεινώθη Μανασσης ὁ πατὴρ αὐτοῦ, ὅτι υἱὸς αὐτοῦ Αμων ἐπλήθυνεν πληγμέλειαν.<sup>24</sup>καὶ ἐπέθεντο αὐτῷ οἱ παῖδες αὐτοῦ καὶ ἐπάταξαν αὐτὸν ἐν οἴκῳ αὐτοῦ.<sup>25</sup>καὶ ἐπάταξεν ὁ λαὸς τῆς γῆς τοὺς ἐπιθεμένους ἐπὶ τὸν βασιλέα Αμων, καὶ ἐβασίλευσεν ὁ λαὸς τῆς γῆς τὸν Ιωσιαν υἱὸν αὐτοῦ ἀντ' αὐτοῦ.

**34** <sup>1</sup>Ων ὁκτὼ ἑτῶν Ιωσιας ἐν τῷ βασιλεῦσαι αὐτὸν καὶ τριάκοντα ἐν ἕτος ἐβασίλευσεν ἐν Ιερουσαλημ.<sup>2</sup>καὶ ἐποίησεν τὸ εὐθὲς ἐναντίον κυρίου καὶ ἐπορεύθη ἐν ὁδοῖς Δαυιδ τοῦ πατρὸς αὐτοῦ καὶ οὐκ ἐξέκλινεν δεξιὰ καὶ ἀριστερά.<sup>3</sup>καὶ ἐν τῷ ὄγδῳ ἔτει τῆς βασιλείας αὐτοῦ — καὶ αὐτὸς ἔτι παιδάριον — ἥρξατο τοῦ ζητῆσαι κύριον τὸν θεὸν Δαυιδ τοῦ πατρὸς αὐτοῦ. καὶ ἐν τῷ δωδεκάτῳ ἔτει τῆς βασιλείας αὐτοῦ ἥρξατο τοῦ καθαρίσαι τὸν Ιουδαν καὶ τὴν Ιερουσαλημ ἀπὸ τῶν ὑψηλῶν καὶ τῶν ἄλσεων καὶ ἀπὸ τῶν χωνευτῶν<sup>4</sup>καὶ κατέσπασεν κατὰ πρόσωπον αὐτοῦ τὰ θυσιαστήρια τῶν Βααλιμ καὶ τὰ ὑψηλὰ τὰ ἐπ' αὐτῶν καὶ ἔκοψεν τὰ ἄλση καὶ τὰ γλυπτὰ καὶ τὰ χωνευτὰ συνέτριψεν καὶ ἐλέπτυνεν καὶ ἔρριψεν ἐπὶ πρόσωπον τῶν μνημάτων τῶν θυσιαζόντων αὐτοῖς<sup>5</sup>καὶ ὥστα ιερέων κατέκαυσεν ἐπὶ τὰ θυσιαστήρια καὶ ἐκαθάρισεν τὸν Ιουδαν καὶ τὴν Ιερουσαλημ.<sup>6</sup>καὶ ἐν πόλεσιν Εφραιμ καὶ Μανασσης καὶ Συμεων καὶ Νεφθαλι καὶ τοῖς τόποις αὐτῶν κύκλῳ<sup>7</sup>καὶ κατέσπασεν τὰ ἄλση καὶ τὰ θυσιαστήρια καὶ τὰ εἰδῶλα κατέκοψεν λεπτὰ καὶ πάντα τὰ ὑψηλὰ ἔκοψεν ἀπὸ πάσης τῆς γῆς Ισραὴλ καὶ ἀπέστρεψεν εἰς Ιερουσαλημ.

<sup>8</sup>Καὶ ἐν τῷ ὁκτωκαιδεκάτῳ ἔτει τῆς βασιλείας αὐτοῦ τοῦ καθαρίσαι τὴν γῆν καὶ τὸν οἴκον ἀπέστειλεν τὸν Σαφαν υἱὸν Εσελια καὶ τὸν Μαασιαν ἄρχοντα τῆς πόλεως καὶ τὸν Ιουαχ υἱὸν Ιωαχαζ τὸν ὑπομνηματογράφον αὐτοῦ κραταιῶσαι τὸν οἴκον κυρίου τοῦ θεοῦ αὐτοῦ.<sup>9</sup>καὶ ἦλθον πρὸς Χελκιαν τὸν ιερέα τὸν μέγαν καὶ ἔδωκαν τὸ ἀργύριον τὸ εἰσενεχθὲν εἰς οἴκον θεοῦ, ὃ συνήγαγον οἱ Λευΐται φυλάσσοντες τὴν πύλην ἐκ χειρὸς Μανασσης καὶ Εφραιμ καὶ τῶν ἀρχόντων καὶ ἀπὸ παντὸς καταλοίπου ἐν Ισραὴλ καὶ υἱῶν Ιουδα καὶ Βενιαμιν καὶ οἰκούντων ἐν Ιερουσαλημ,<sup>10</sup>καὶ ἔδωκαν αὐτὸ

ἐπὶ χεῖρα ποιούντων τὰ ἔργα οἱ καθεσταμένοι ἐν οἴκῳ κυρίου καὶ ἔδωκαν αὐτὸς ποιοῦσι τὰ ἔργα, οἱ ἐπόσουν ἐν οἴκῳ κυρίου, ἐπισκευάσαι κατισχῦσαι τὸν οἶκον.<sup>11</sup>καὶ ἔδωκαν τοῖς τέκτοσι καὶ τοῖς οἰκοδόμοις ἀγοράσαι λίθους τετραπέδους καὶ ξύλα εἰς δοκοὺς στεγάσαι τοὺς οἴκους, οὓς ἔξωλέθρευσαν βασιλεῖς Ιουδα. <sup>12</sup>καὶ οἱ ἄνδρες ἐν πίστει ἐπὶ τῶν ἔργων, καὶ ἐπ’ αὐτῶν ἐπίσκοποι Ιεθ καὶ Αβδιας οἱ Λευίται ἐξ υἱῶν Μεραρι καὶ Ζαχαριας καὶ Μοσολλαμ ἐκ τῶν υἱῶν Κααθ ἐπίσκοπεῖν καὶ πᾶς Λευίτης πᾶς συνίων ἐν ὄργάνοις ὡδῶν <sup>13</sup>καὶ ἐπὶ τῶν νωτοφόρων καὶ ἐπὶ πάντων τῶν ποιούντων τὰ ἔργα ἐργασίᾳ καὶ ἐργασίᾳ, καὶ ἀπὸ τῶν Λευιτῶν γραμματεῖς καὶ κριταὶ καὶ πυλωροί. <sup>14</sup>καὶ ἐν τῷ ἐκφέρειν αὐτοὺς τὸ ἀργύριον τὸ εἰσοδιασθὲν εἰς οἴκον κυρίου εὗρεν Χελκιας ὁ Ἱερεὺς Βιβλίον νόμου κυρίου διὰ χειρὸς Μωυσῆ. <sup>15</sup>καὶ ἀπεκρίθη Χελκιας καὶ εἶπεν πρὸς Σαφαν τὸν γραμματέα Βιβλίον νόμου εὗρον ἐν οἴκῳ κυρίου· καὶ ἔδωκεν Χελκιας τὸ βιβλίον τῷ Σαφαν. <sup>16</sup>καὶ εἰσήνεγκεν Σαφαν τὸ βιβλίον πρὸς τὸν βασιλέα καὶ ἀπέδωκεν ἔτι τῷ βασιλεῖ λόγον Πᾶν τὸ δοθὲν ἀργύριον ἐν χειρὶ τῶν παιδῶν σου τῶν ποιούντων τὸ ἔργον, <sup>17</sup>καὶ ἔχώνευσαν τὸ ἀργύριον τὸ εὔρεθὲν ἐν οἴκῳ κυρίου καὶ ἔδωκαν ἐπὶ χεῖρα τῶν ἐπισκόπων καὶ ἐπὶ χεῖρα τῶν ποιούντων ἐργασίαν. <sup>18</sup>καὶ ἀπήγγειλεν Σαφαν ὁ γραμματεὺς τῷ βασιλεῖ λέγων Βιβλίον ἔδωκέν μοι Χελκιας ὁ Ἱερεὺς· καὶ ἀνέγνω αὐτὸς Σαφαν ἐναντίον τοῦ βασιλέως. <sup>19</sup>καὶ ἐγένετο ὡς ἥκουσεν ὁ βασιλεὺς τοὺς λόγους τοῦ νόμου, καὶ διέρρηξεν τὰ ίμάτια αὐτοῦ. <sup>20</sup>καὶ ἐνετείλατο ὁ βασιλεὺς τῷ Χελκια καὶ τῷ Αχικαμ υἱῷ Σαφαν καὶ τῷ Αβδων υἱῷ Μιχαια καὶ τῷ Σαφαν τῷ γραμματεῖ καὶ τῷ Ασαια παιδὶ τοῦ βασιλέως λέγων <sup>21</sup>Πορεύθητε ζητήσατε τὸν κύριον περὶ ἐμοῦ καὶ περὶ παντὸς τοῦ καταλειφθέντος ἐν Ισραὴλ καὶ Ιουδα περὶ τῶν λόγων τοῦ βιβλίου τοῦ εὔρεθέντος· ὅτι μέγας ὁ θυμὸς κυρίου ἐκκέκαυται ἐν ἡμῖν, διότι οὐκ εἰσήκουσαν οἱ πατέρες ἡμῶν τῶν λόγων κυρίου τοῦ ποιῆσαι κατὰ πάντα τὰ γεγραμμένα ἐν τῷ βιβλίῳ τούτῳ. <sup>22</sup>καὶ ἐπορεύθη Χελκιας καὶ οἵς εἶπεν ὁ βασιλεὺς πρὸς Ολδαν τὴν προφῆτιν γυναῖκα Σελλημ υἱοῦ Θακουαθ υἱοῦ Χελλῆς φυλάσσουσαν τὰς στολάς — καὶ αὕτη κατώκει ἐν Ιερουσαλημ ἐν μασανα — καὶ ἐλάλησαν αὐτῇ κατὰ ταῦτα. <sup>23</sup>καὶ εἶπεν αὐτοῖς Ούτως εἶπεν κύριος ὁ θεὸς Ισραὴλ Εἴπατε τῷ ἀνδρὶ τῷ ἀποστείλαντι ὑμᾶς πρὸς με <sup>24</sup>Ούτως λέγει κύριος Ἰδοὺ ἐγὼ ἐπάγω κακὰ ἐπὶ τὸν τόπον τοῦτον, τοὺς πάντας λόγους τοὺς γεγραμμένους ἐν τῷ βιβλίῳ τῷ ἀνεγνωσμένῳ ἐναντίον τοῦ βασιλέως Ιουδα, <sup>25</sup>ἀνθ’ ὧν ἐγκατέλιπόν με καὶ ἐθυμίασαν θεοῖς ἀλλοτρίοις, ἵνα παροργίσωσίν με ἐν πᾶσιν τοῖς ἔργοις τῶν χειρῶν αὐτῶν· καὶ ἔξεκαύθη ὁ θυμός μου ἐν τῷ τόπῳ τούτῳ καὶ οὐ σβεσθήσεται. <sup>26</sup>καὶ ἐπὶ βασιλέα Ιουδα τὸν ἀποστείλαντα ὑμᾶς τοῦ ζητῆσαι τὸν κύριον, οὕτως ἐρεῖτε αὐτῷ Ούτως λέγει κύριος ὁ θεὸς Ισραὴλ Τοὺς λόγους, οὓς ἥκουσας <sup>27</sup>καὶ ἐνετράπη ἡ καρδία σου καὶ ἐταπεινώθης ἀπὸ προσώπου μου ἐν τῷ ἀκοῦσαι σε τοὺς λόγους μου ἐπὶ τὸν τόπον τοῦτον καὶ ἐπὶ τοὺς κατοικοῦντας αὐτὸν καὶ ἐταπεινώθης ἐναντίον μου καὶ διέρρηξας τὰ ίμάτιά σου καὶ ἔκλαυσας κατεναντίον μου, καὶ ἐγὼ ἥκουσά φησιν κύριος. <sup>28</sup>ἰδοὺ προστίθημι σε πρὸς τοὺς πατέρας σου, καὶ προστεθήσῃ πρὸς τὰ μνήματά σου ἐν εἰρήνῃ, καὶ οὐκ ὄψονται οἱ ὀφθαλμοί σου ἐν πᾶσιν τοῖς κακοῖς, οἵς ἐγὼ ἐπάγω ἐπὶ τὸν τόπον τοῦτον καὶ ἐπὶ τοὺς κατοικοῦντας αὐτόν. καὶ

ἀπέδωκαν τῷ βασιλεῖ λόγον. — <sup>29</sup>καὶ ἀπέστειλεν ὁ βασιλεὺς καὶ συνήγαγεν τοὺς πρεσβυτέρους Ιουδὰ καὶ Ιερουσαλημ. <sup>30</sup>καὶ ἀνέβη ὁ βασιλεὺς εἰς οἶκον κυρίου καὶ πᾶς Ιουδὰ καὶ οἱ κατοικοῦντες Ιερουσαλημ καὶ οἱ ἱερεῖς καὶ οἱ Λευΐται καὶ πᾶς ὁ λαὸς ἀπὸ μεγάλου ἕως μικροῦ· καὶ ἀνέγνω ἐν ὡσὶν αὐτῶν τοὺς πάντας λόγους βιβλίου τῆς διαθήκης τοῦ εὑρεθέντος ἐν οἴκῳ κυρίου. <sup>31</sup>καὶ ἔστη ὁ βασιλεὺς ἐπὶ τὸν στῦλον καὶ διέθετο διαθήκην ἐναντίον κυρίου τοῦ πορευθῆναι ἐνώπιον κυρίου τοῦ φυλάσσειν τὰς ἐντολὰς αὐτοῦ καὶ μαρτύρια αὐτοῦ καὶ προστάγματα αὐτοῦ ἐν ὅλῃ καρδίᾳ καὶ ἐν ὅλῃ ψυχῇ, τοὺς λόγους τῆς διαθήκης τοὺς γεγραμμένους ἐπὶ τῷ βιβλίῳ τούτῳ. <sup>32</sup>καὶ ἔστησεν πάντας τοὺς εὑρεθέντας ἐν Ιερουσαλημ καὶ Βενιαμιν, καὶ ἐποίησαν οἱ κατοικοῦντες Ιερουσαλημ διαθήκην ἐν οἴκῳ κυρίου θεοῦ πατέρων αὐτῶν. <sup>33</sup>καὶ περιεῖλεν Ιωσιας τὰ πάντα βδελύγματα ἐκ πάσης τῆς γῆς, ἥντινον Ισραὴλ, καὶ ἐποίησεν πάντας τοὺς εὑρεθέντας ἐν Ιερουσαλημ καὶ ἐν Ισραὴλ τοῦ δουλεύειν κυρίῳ θεῷ αὐτῶν πάσας τὰς ἡμέρας αὐτοῦ· οὐκ ἔξεκλινεν ἀπὸ ὅπισθεν κυρίου θεοῦ πατέρων αὐτοῦ.

**35** <sup>1</sup>Καὶ ἐποίησεν Ιωσιας τὸ φασεχ τῷ κυρίῳ θεῷ αὐτοῦ, καὶ ἔθυσαν τὸ φασεχ τῇ τεσσαρεσκαιδεκάτῃ τοῦ μηνὸς τοῦ πρώτου. <sup>2</sup>καὶ ἔστησεν τοὺς ἱερεῖς ἐπὶ τὰς φυλακὰς αὐτῶν καὶ κατίσχυσεν αὐτοὺς εἰς τὰ ἔργα οἴκου κυρίου. <sup>3</sup>καὶ εἶπεν τοῖς Λευΐταις τοῖς δυνατοῖς ἐν παντὶ Ισραὴλ τοῦ ἀγιασθῆναι αὐτοὺς τῷ κυρίῳ, καὶ ἔθηκαν τὴν κιβωτὸν τὴν ἀγίαν εἰς τὸν οἴκον, ὃν ὠκοδόμησεν Σαλωμῶν υἱὸς Δαυὶδ τοῦ βασιλέως Ισραὴλ. καὶ εἶπεν ὁ βασιλεὺς Οὐκ ἔστιν ὑμῖν ἄραι ἐπ’ ὄμων οὐθέν· νῦν οὖν λειτουργήσατε τῷ κυρίῳ θεῷ ὑμῶν καὶ τῷ λαῷ αὐτοῦ Ισραὴλ <sup>4</sup>καὶ ἐτοιμάσθητε κατ’ οἴκους πατριῶν ὑμῶν καὶ κατὰ τὰς ἐφημερίας ὑμῶν κατὰ τὴν γραφὴν Δαυὶδ βασιλέως Ισραὴλ καὶ διὰ χειρὸς Σαλωμῶν υἱοῦ αὐτοῦ <sup>5</sup>καὶ στῆτε ἐν τῷ οἴκῳ κατὰ τὰς διαιρέσεις οἴκων πατριῶν ὑμῶν τοῖς ἀδελφοῖς ὑμῶν υἱοῖς τοῦ λαοῦ, καὶ μερὶς οἴκου πατριᾶς τοῖς Λευΐταις, <sup>6</sup>καὶ θύσατε τὸ φασεχ καὶ τὰ ἄγια ἐτοιμάσατε τοῖς ἀδελφοῖς ὑμῶν τοῦ ποιῆσαι κατὰ τὸν λόγον κυρίου διὰ χειρὸς Μωυσῆ. <sup>7</sup>καὶ ἀπήρξατο Ιωσιας τοῖς υἱοῖς τοῦ λαοῦ πρόβατα καὶ ἀμνοὺς καὶ ἐρίφους ἀπὸ τῶν τέκνων τῶν αἰγῶν, πάντα εἰς τὸ φασεχ εἰς πάντας τοὺς εὑρεθέντας, εἰς ἀριθμὸν τριάκοντα χιλιάδας καὶ μόσχων τρεῖς χιλιάδας· ταῦτα ἀπὸ τῆς ὑπάρξεως τοῦ βασιλέως. <sup>8</sup>καὶ οἱ ἄρχοντες αὐτοῦ ἀπήρξαντο τῷ λαῷ καὶ τοῖς ἱερεῦσιν καὶ Λευΐταις· ἔδωκεν Χελκίας καὶ Ζαχαρίας καὶ Ιιηλ οἱ ἄρχοντες οἴκου τοῦ θεοῦ τοῖς ἱερεῦσιν καὶ ἔδωκαν εἰς τὸ φασεχ πρόβατα καὶ ἀμνοὺς καὶ ἐρίφους δισχίλια ἔξακόσια καὶ μόσχους τριακοσίους. <sup>9</sup>καὶ Χωνενίας καὶ Βαναίας καὶ Σαμαίας καὶ Ναθαναὴλ ἀδελφὸς αὐτοῦ καὶ Ασαβία καὶ Ιιηλ καὶ Ιωζαβαδ ἄρχοντες τῶν Λευιτῶν ἀπήρξαντο τοῖς Λευΐταις εἰς τὸ φασεχ πρόβατα πεντακισχίλια καὶ μόσχους πεντακοσίους. <sup>10</sup>καὶ κατωρθώθη ἡ λειτουργία, καὶ ἔστησαν οἱ ἱερεῖς ἐπὶ τὴν στάσιν αὐτῶν καὶ οἱ Λευΐται ἐπὶ τὰς διαιρέσεις αὐτῶν κατὰ τὴν ἐντολὴν τοῦ βασιλέως. <sup>11</sup>καὶ ἔθυσαν τὸ φασεχ, καὶ προσέχεαν οἱ ἱερεῖς τὸ αἷμα ἐκ χειρὸς αὐτῶν, καὶ οἱ Λευΐται ἔξεδειραν. <sup>12</sup>καὶ ἤτοι μασαν τὴν ὄλοκαύτωσιν παραδοῦναι αὐτοῖς κατὰ τὴν διαιρέσιν κατ’ οἴκους πατριῶν τοῖς υἱοῖς τοῦ λαοῦ τοῦ προσάγειν τῷ κυρίῳ, ὃς γέγραπται ἐν βιβλίῳ Μωυσῆ, καὶ οὕτως εἰς τὸ πρώτον. <sup>13</sup>καὶ ὥπτησαν τὸ φασεχ ἐν πυρὶ κατὰ τὴν κρίσιν καὶ τὰ ἄγια ἥψησαν ἐν τοῖς χαλκείοις καὶ ἐν τοῖς

λέβησιν· καὶ εὐοδώθη, καὶ ἔδραμον πρὸς πάντας τοὺς υἱοὺς τοῦ λαοῦ. <sup>14</sup>καὶ μετὰ τὸ ἑτοιμάσαι αὐτοῖς καὶ τοῖς Ἱερεῦσιν, ὅτι οἱ Ἱερεῖς ἐν τῷ ἀναφέρειν τὰ στέατα καὶ τὰ ὀλοκαυτώματα ἔως νυκτός, καὶ οἱ Λευΐται ἡτοίμασαν αὐτοῖς καὶ τοῖς ἀδελφοῖς αὐτῶν υἱοῖς Ααρων. <sup>15</sup>καὶ οἱ ψαλτῶδοι υἱοὶ Ασαφ ἐπὶ τῆς στάσεως αὐτῶν κατὰ τὰς ἐντολὰς Δαυιδ καὶ Ασαφ καὶ Αιμαν καὶ Ιδιθων οἱ προφῆται τοῦ βασιλέως καὶ οἱ ἄρχοντες καὶ οἱ πυλωροὶ πύλης καὶ πύλης, οὐκ ἦν αὐτοῖς κινεῖσθαι ἀπὸ τῆς λειτουργίας ἀγίων, ὅτι οἱ ἀδελφοὶ αὐτῶν οἱ Λευΐται ἡτοίμασαν αὐτοῖς. <sup>16</sup>καὶ κατωρθώθη καὶ ἡτοιμάσθη πᾶσα ἡ λειτουργία κυρίου ἐν τῇ ἡμέρᾳ ἐκείνῃ τοῦ ποιῆσαι τὸ φασεχ καὶ ἐνεγκεῖν τὰ ὀλοκαυτώματα ἐπὶ τὸ θυσιαστήριον κυρίου κατὰ τὴν ἐντολὴν τοῦ βασιλέως Ιωσια. <sup>17</sup>καὶ ἐποίησαν οἱ υἱοὶ Ισραὴλ οἱ εύρεθέντες τὸ φασεχ ἐν τῷ καιρῷ ἐκείνῳ καὶ τὴν ἔορτὴν τῶν ἀζύμων ἐπτὰ ἡμέρας. <sup>18</sup>καὶ οὐκ ἐγένετο φασεχ ὅμοιον αὐτῷ ἐν Ισραὴλ ἀπὸ ἡμερῶν Σαμουὴλ τοῦ προφήτου, καὶ πάντες βασιλεῖς Ισραὴλ οὐκ ἐποίησαν ὡς τὸ φασεχ, ὃ ἐποίησεν Ιωσιας καὶ οἱ Ἱερεῖς καὶ οἱ Λευΐται καὶ πᾶς Ιουδα καὶ Ισραὴλ ὁ εὐρεθεὶς καὶ οἱ κατοικοῦντες ἐν Ιερουσαλημ τῷ κυρίῳ <sup>19</sup>τῷ ὀκτωκαιδεκάτῳ ἔτει τῆς βασιλείας Ιωσια. <sup>19a</sup>καὶ τοὺς ἐγγαστριμύθους καὶ τοὺς γνώστας καὶ τὰ θαραφιν καὶ τὰ εἶδωλα καὶ τὰ καρασιμ, ἀ ἦν ἐν γῇ Ιουδα καὶ ἐν Ιερουσαλημ, ἐνεπύρισεν ὁ βασιλεὺς Ιωσιας, ἵνα στήσῃ τοὺς λόγους τοῦ νόμου τοὺς γεγραμμένους ἐπὶ τοῦ βιβλίου, οὗ εῦρεν Χελκιας ὁ Ἱερεὺς ἐν τῷ οἴκῳ κυρίου. <sup>19b</sup>ὅμοιος αὐτῷ οὐκ ἐγενήθη ἔμπροσθεν αὐτοῦ, ὃς ἐπέστρεψεν πρὸς κύριον ἐν ὅλῃ καρδίᾳ αὐτοῦ καὶ ἐν ὅλῃ ψυχῇ αὐτοῦ καὶ ἐν ὅλῃ ἴσχυί αὐτοῦ κατὰ πάντα τὸν νόμον Μωυσῆ, καὶ μετ' αὐτὸν οὐκ ἀνέστη ὅμοιος αὐτῷ. <sup>19c</sup>πλὴν οὐκ ἀπεστράφη κύριος ἀπὸ ὄργῆς θυμοῦ αὐτοῦ τοῦ μεγάλου, οὗ ὠργίσθη θυμῷ κύριος ἐν τῷ Ιουδα ἐπὶ πάντα τὰ παροργίσματα, ἀ παρώργισεν Μανασσῆς. <sup>19d</sup>καὶ εἶπεν κύριος Καί γε τὸν Ιουδαν ἀποστήσω ἀπὸ προσώπου μου, καθὼς ἀπέστησα τὸν Ισραὴλ, καὶ ἀπωσάμην τὴν πόλιν, ἥν ἐξελεξάμην, τὴν Ιερουσαλημ, καὶ τὸν οἶκον, δὲν εἶπα "Ἐσται τὸ ὄνομά μου ἔκει.

<sup>20</sup>Καὶ ἀνέβη Φαραω Νεχαω βασιλεὺς Αἰγύπτου ἐπὶ τὸν βασιλέα Ἀσσυρίων ἐπὶ τὸν ποταμὸν Εὐφράτην, καὶ ἐπορεύθη ὁ βασιλεὺς Ιωσιας εἰς συνάντησιν αὐτῷ. <sup>21</sup>καὶ ἀπέστειλεν πρὸς αὐτὸν ἀγγέλους λέγων Τί ἐμοὶ καὶ σοί, βασιλεὺς Ιουδα; οὐκ ἐπὶ σὲ ἥκω σήμερον πόλεμον ποιῆσαι, καὶ ὁ θεὸς ἐπειν κατασπεῦσαι με· πρόσεχε ἀπὸ τοῦ θεοῦ τοῦ μετ' ἐμοῦ, μὴ καταφθείρῃ σε. <sup>22</sup>καὶ οὐκ ἀπέστρεψεν Ιωσιας τὸ πρόσωπον αὐτοῦ ἀπ' αὐτοῦ, ἀλλ' ἦ πολεμεῖν αὐτὸν ἐκραταιώθη καὶ οὐκ ἥκουσεν τῶν λόγων Νεχαω διὰ στόματος θεοῦ καὶ ἥλθεν τοῦ πολεμῆσαι ἐν τῷ πεδίῳ Μαγεδων. <sup>23</sup>καὶ ἐτόξευσαν οἱ τοξόται ἐπὶ βασιλέα Ιωσιαν· καὶ εἶπεν ὁ βασιλεὺς τοῖς παισὶν αὐτοῦ Ἐξαγάγετέ με, ὅτι ἐπόνεσα σφόδρα. <sup>24</sup>καὶ ἐξήγαγον αὐτὸν οἱ παιδεῖς αὐτοῦ ἀπὸ τοῦ ἄρματος καὶ ἀνεβίβασαν αὐτὸν ἐπὶ τὸ ἄρμα τὸ δευτερεῦον, δ ἦν αὐτῷ, καὶ ἥγαγον αὐτὸν εἰς Ιερουσαλημ· καὶ ἀπέθανεν καὶ ἐτάφη μετὰ τῶν πατέρων αὐτοῦ. καὶ πᾶς Ιουδα καὶ Ιερουσαλημ ἐπένθησαν ἐπὶ Ιωσιαν, <sup>25</sup>καὶ ἐθρήνησεν Ιερεμιας ἐπὶ Ιωσιαν, καὶ εἶπαν πάντες οἱ ἄρχοντες καὶ αἱ ἄρχουσαι θρῆνον ἐπὶ Ιωσιαν ἔως τῆς σήμερον· καὶ ἔδωκαν αὐτὸν εἰς πρόσταγμα ἐπὶ Ισραὴλ, καὶ ίδου γέγραπται ἐπὶ τῶν θρήνων. <sup>26</sup>καὶ ἦσαν οἱ λόγοι

Ιωσια καὶ ἡ ἐλπὶς αὐτοῦ γεγραμμένα ἐν νόμῳ κυρίου. <sup>27</sup>καὶ οἱ λόγοι αὐτοῦ οἱ πρῶτοι καὶ οἱ ἔσχατοι ιδοὺ γεγραμμένοι ἐπὶ βιβλίῳ βασιλέων Ισραὴλ καὶ Ιουδα.

**36** <sup>1</sup>Καὶ ἔλαβεν ὁ λαὸς τῆς γῆς τὸν Ιωαχαῖον οὐδὲν Ιωσιου καὶ ἔχρισαν αὐτὸν καὶ κατέστησαν αὐτὸν εἰς βασιλέα ἀντὶ τοῦ πατρὸς αὐτοῦ ἐν Ιερουσαλημ. <sup>2</sup>Οὗτος εἶκοσι καὶ τριῶν ἑτῶν Ιωαχαῖος ἐν τῷ βασιλεύειν αὐτὸν καὶ τρίμηνον ἐβασίλευσεν ἐν Ιερουσαλημ, <sup>2a</sup>καὶ ὄνομα τῆς μητρὸς αὐτοῦ Αμιταλ θυγάτηρ Ιερεμίου ἐκ Λοβενα. <sup>2b</sup>καὶ ἐποίησεν αὐτὸν Φαραὼ Νεχαὼ ἐν Δεβλαθα ἐν γῇ Εμαθ τοῦ μὴ βασιλεύειν αὐτὸν ἐν Ιερουσαλημ, <sup>3</sup>καὶ μετήγαγεν αὐτὸν ὁ βασιλεὺς εἰς Αἴγυπτον, καὶ ἐπέβαλεν φόρον ἐπὶ τὴν γῆν ἐκατὸν τάλαντα ἀργυρίου καὶ τάλαντον χρυσίου. <sup>4</sup>καὶ κατέστησεν Φαραὼ Νεχαὼ τὸν Ελιακιμ οὐδὲν Ιωσιου βασιλέα Ιουδα ἀντὶ Ιωσιου τοῦ πατρὸς αὐτοῦ καὶ μετέστρεψεν τὸ ὄνομα αὐτοῦ Ιωακιμ. καὶ τὸν Ιωαχαῖον ἀδελφὸν αὐτοῦ ἔλαβεν Φαραὼ Νεχαὼ καὶ εἰσήγαγεν αὐτὸν εἰς Αἴγυπτον, καὶ ἀπέθανεν ἐκεῖ. <sup>4a</sup>καὶ τὸ ἀργύριον καὶ τὸ χρυσίον ἔδωκαν τῷ Φαραῷ τότε ἥρξατο ἡ γῆ φορολογεῖσθαι τοῦ δοῦναι τὸ ἀργύριον ἐπὶ στόμα Φαραὼ, καὶ ἔκαστος κατὰ δύναμιν ἀπήγει τὸ ἀργύριον καὶ τὸ χρυσίον παρὰ τοῦ λαοῦ τῆς γῆς δοῦναι τῷ Φαραῷ Νεχαῷ.

<sup>5</sup>Ων εἶκοσι καὶ πέντε ἑτῶν Ιωακιμ ἐν τῷ βασιλεύειν αὐτὸν καὶ ἔνδεκα ἔτη ἐβασίλευσεν ἐν Ιερουσαλημ, καὶ ὄνομα τῆς μητρὸς αὐτοῦ Ζεχωρα θυγάτηρ Νηριου ἐκ Ραμα. καὶ ἐποίησεν τὸ πονηρὸν ἐναντίον κυρίου κατὰ πάντα, ὅσα ἐποίησεν οἱ πατέρες αὐτοῦ. <sup>5a</sup>Ἐν ταῖς ἡμέραις αὐτοῦ ἥλθεν Ναβουχοδονοσορ βασιλεὺς Βαβυλῶνος εἰς τὴν γῆν, καὶ ἦν αὐτῷ δουλεύων τρία ἔτη καὶ ἀπέστη ἀπ' αὐτοῦ. <sup>5b</sup>καὶ ἀπέστειλεν κύριος ἐπ' αὐτοὺς τοὺς Χαλδαίους καὶ ληστήρια Σύρων καὶ ληστήρια Μωαβιτῶν καὶ οὐρανού Αμμων καὶ τῆς Σαμαρείας, καὶ ἀπέστησεν μετὰ τὸν λόγον τοῦτον κατὰ τὸν λόγον κυρίου ἐν χειρὶ τῶν παιδῶν αὐτοῦ τῶν προφητῶν. <sup>5c</sup>Πλὴν θυμὸς κυρίου ἦν ἐπὶ Ιουδαν τοῦ ἀποστῆσαι αὐτὸν ἀπὸ προσώπου αὐτοῦ διὰ τὰς ἀμαρτίας Μανασσῆ ἐν πᾶσιν, οἵς ἐποίησεν, <sup>5d</sup>καὶ ἐν αἴματι ἀθώῳ, φῶτι ἐξέχεεν Ιωακιμ καὶ ἔπλησεν τὴν Ιερουσαλημ αἴματος ἀθώου, καὶ οὐκ ἡθέλησεν κύριος ἐξολεθρεῦσαι αὐτούς. <sup>6</sup>καὶ ἀνέβη ἐπ' αὐτὸν Ναβουχοδονοσορ βασιλεὺς Βαβυλῶνος καὶ ἔδησεν αὐτὸν ἐν χαλκαῖς πέδαις καὶ ἀπήγαγεν αὐτὸν εἰς Βαβυλῶνα. <sup>7</sup>καὶ μέρος τῶν σκευῶν οἴκου κυρίου ἀπήνεγκεν εἰς Βαβυλῶνα καὶ ἔθηκεν αὐτὰ ἐν τῷ ναῷ αὐτοῦ ἐν Βαβυλῶνι. <sup>8</sup>καὶ τὰ λοιπὰ τῶν λόγων Ιωακιμ καὶ πάντα, ἀποίησεν, οὐκ ίδον ταῦτα γεγραμμένα ἐπὶ βιβλίῳ λόγων τῶν ἡμερῶν τοῖς βασιλεῦσιν Ιουδα; καὶ ἐκοιμήθη Ιωακιμ μετὰ τῶν πατέρων αὐτοῦ καὶ ἐτάφη ἐν Γανοζα μετὰ τῶν πατέρων αὐτοῦ, καὶ ἐβασίλευσεν Ιεχονιας οὐδὲς αὐτοῦ ἀντ' αὐτοῦ.

<sup>9</sup>Γίδες ὀκτωκαίδεκα ἑτῶν Ιεχονιας ἐν τῷ βασιλεύειν αὐτὸν καὶ τρίμηνον καὶ δέκα ἡμέρας ἐβασίλευσεν ἐν Ιερουσαλημ. καὶ ἐποίησεν τὸ πονηρὸν ἐνώπιον κυρίου. <sup>10</sup>καὶ ἐπιστρέφοντος τοῦ ἐνιαυτοῦ ἀπέστειλεν ὁ βασιλεὺς Ναβουχοδονοσορ καὶ εἰσήνεγκεν αὐτὸν εἰς Βαβυλῶνα μετὰ τῶν σκευῶν τῶν ἐπιθυμητῶν οἴκου κυρίου καὶ ἐβασίλευσεν Σεδεκιαν ἀδελφὸν τοῦ πατρὸς αὐτοῦ ἐπὶ Ιουδαν καὶ Ιερουσαλημ.

<sup>11</sup>Ἐτῶν είκοσι ἐνὸς Σεδεκιας ἐν τῷ βασιλεύειν αὐτὸν καὶ ἔνδεκα ἔτη ἐβασίλευσεν ἐν Ιερουσαλημ.  
<sup>12</sup>καὶ ἐποίησεν τὸ πονηρὸν ἐνώπιον κυρίου θεοῦ αὐτοῦ, οὐκ ἐνετράπη ἀπὸ προσώπου Ιερεμιου τοῦ προφήτου καὶ ἐκ στόματος κυρίου <sup>13</sup>ἐν τῷ τὰ πρὸς τὸν βασιλέα Ναβουχοδονοσορ ἀθετῆσαι ἢ ὥρκισεν αὐτὸν κατὰ τοῦ θεοῦ καὶ ἐσκλήρυνεν τὸν τράχηλον αὐτοῦ καὶ τὴν καρδίαν αὐτοῦ κατίσχυσεν τοῦ μὴ ἐπιστρέψαι πρὸς κύριον θεὸν Ισραηλ. <sup>14</sup>καὶ πάντες οἱ ἔνδοξοι Ιουδαὶ καὶ οἱ ἵερεῖς καὶ ὁ λαὸς τῆς γῆς ἐπλήθυναν τοῦ ἀθετῆσαι ἀθετήματα βδελυγμάτων ἔθνῶν καὶ ἐμίαναν τὸν οἶκον κυρίου τὸν ἐν Ιερουσαλημ. <sup>15</sup>καὶ ἐξαπέστειλεν κύριος ὁ θεὸς τῶν πατέρων αὐτῶν ἐν χειρὶ προφητῶν ὄρθρίζων καὶ ἀποστέλλων τοὺς ἀγγέλους αὐτοῦ, ὅτι ἦν φειδόμενος τοῦ λαοῦ αὐτοῦ καὶ τοῦ ἀγιάσματος αὐτοῦ.  
<sup>16</sup>καὶ ἦσαν μυκτηρίζοντες τοὺς ἀγγέλους αὐτοῦ καὶ ἐξουδενοῦντες τοὺς λόγους αὐτοῦ καὶ ἐμπαίζοντες ἐν τοῖς προφήταις αὐτοῦ, ἔως ἀνέβη ὁ θυμὸς κυρίου ἐν τῷ λαῷ αὐτοῦ, ἔως οὐκ ἦν ἴαμα. <sup>17</sup>καὶ ἤγαγεν ἐπ’ αὐτοὺς βασιλέα Χαλδαίων, καὶ ἀπέκτεινεν τοὺς νεανίσκους αὐτῶν ἐν ρόμφαιᾳ ἐν οἴκῳ ἀγιάσματος αὐτοῦ καὶ οὐκ ἐφείσατο τοῦ Σεδεκίου καὶ τὰς παρθένους αὐτῶν οὐκ ἡλέησαν καὶ τοὺς πρεσβυτέρους αὐτῶν ἀπήγαγον· τὰ πάντα παρέδωκεν ἐν χερσὶν αὐτῶν. <sup>18</sup>καὶ πάντα τὰ σκεύη οἴκου θεοῦ τὰ μεγάλα καὶ τὰ μικρὰ καὶ τοὺς θησαυροὺς καὶ πάντας τοὺς θησαυροὺς βασιλέως καὶ μεγιστάνων, πάντα εἰσήγεκεν εἰς Βαβυλῶνα. <sup>19</sup>καὶ ἐνέπρησεν τὸν οἶκον κυρίου καὶ κατέσκαψεν τὸ τεῖχος Ιερουσαλημ καὶ τὰς βάρεις αὐτῆς ἐνέπρησεν ἐν πυρὶ καὶ πᾶν σκεῦος ὠραῖον εἰς ἀφανισμόν.  
<sup>20</sup>καὶ ἀπώκισεν τοὺς καταλοίπους εἰς Βαβυλῶνα, καὶ ἦσαν αὐτῷ καὶ τοῖς υἱοῖς αὐτοῦ εἰς δούλους ἔως βασιλείας Μήδων <sup>21</sup>τοῦ πληρωθῆναι λόγον κυρίου διὰ στόματος Ιερεμιου ἔως τοῦ προσδέξασθαι τὴν γῆν τὰ σάββατα αὐτῆς σαββατίσαι· πάσας τὰς ἡμέρας τῆς ἐρημώσεως αὐτῆς ἐσαββάτισεν εἰς συμπλήρωσιν ἐτῶν ἑβδομήκοντα.

<sup>22</sup>Ἐτους πρώτου Κύρου βασιλέως Περσῶν μετὰ τὸ πληρωθῆναι ρῆμα κυρίου διὰ στόματος Ιερεμιου ἐξήγειρεν κύριος τὸ πνεῦμα Κύρου βασιλέως Περσῶν, καὶ παρήγγειλεν κηρύξαι ἐν πάσῃ τῇ βασιλείᾳ αὐτοῦ ἐν γραπτῷ λέγων <sup>23</sup>Τάδε λέγει Κύρος βασιλεὺς Περσῶν Πάσας τὰς βασιλείας τῆς γῆς ἔδωκέν μοι κύριος ὁ θεὸς τοῦ οὐρανοῦ, καὶ αὐτὸς ἐνετείλατό μοι οἰκοδομῆσαι αὐτῷ οἶκον ἐν Ιερουσαλημ ἐν τῇ Ιουδαίᾳ. τίς ἔξ ὑμῶν ἐκ παντὸς τοῦ λαοῦ αὐτοῦ; ἔσται ὁ θεὸς αὐτοῦ μετ’ αὐτοῦ, καὶ ἀναβήτω.

## ΕΣΔΡΑΣ Α'

**1** <sup>1</sup>Καὶ ἤγαγεν Ιωσιας τὸ πασχα ἐν Ιερουσαλημ τῷ κυρίῳ αὐτοῦ καὶ ἔθυσεν τὸ πασχα τῇ τεσσαρεσκαιδεκάτῃ ἡμέρᾳ τοῦ μηνὸς τοῦ πρώτου <sup>2</sup>στήσας τοὺς ἱερεῖς κατ’ ἐσφημερίας ἐστολισμένους ἐν τῷ Ἱερῷ τοῦ κυρίου. <sup>3</sup>καὶ εἶπεν τοῖς Λευίταις, ιεροδούλοις τοῦ Ισραηλ, ἀγιάσαι ἑαυτοὺς τῷ κυρίῳ ἐν τῇ θέσει τῆς ἀγίας κιβωτοῦ τοῦ κυρίου ἐν τῷ οἴκῳ, ὃ ὠκοδόμησεν Σαλωμαν ὁ τοῦ Δαυιδ ὁ

βασιλεύς Ούκ ἔσται ὑμῖν ἄραι ἐπ' ὄμων αὐτήν. <sup>4</sup>καὶ νῦν λατρεύετε τῷ κυρίῳ θεῷ ὑμῶν καὶ  
 θεραπεύετε τὸ ἔθνος αὐτοῦ Ισραὴλ καὶ ἐτοιμάσατε κατὰ τὰς πατριὰς καὶ τὰς φυλὰς ὑμῶν κατὰ τὴν  
 γραφὴν Δαυὶδ βασιλέως Ισραὴλ καὶ κατὰ τὴν μεγαλειότητα Σαλωμῶν τοῦ σειρᾶς αὐτοῦ <sup>5</sup>καὶ στάντες  
 ἐν τῷ ἵερῷ κατὰ τὴν μεριδαρχίαν τὴν πατρικὴν ὑμῶν τῶν Λευιτῶν τῶν ἐμπροσθεν τῶν ἀδελφῶν  
 ὑμῶν υἱῶν Ισραὴλ ἐν τάξει <sup>6</sup>θύσατε τὸ πασχα καὶ τὰς θυσίας ἐτοιμάσατε τοῖς ἀδελφοῖς ὑμῶν καὶ  
 ποιήσατε τὸ πασχα κατὰ τὸ πρόσταγμα τοῦ κυρίου τὸ δοθὲν τῷ Μωυσῆ. <sup>7</sup>καὶ ἐδωρήσατο Ιωσαῖς τῷ  
 λαῷ τῷ εὑρεθέντι ἀρνῶν καὶ ἐρίφων τριάκοντα χιλιάδας, μόσχους τρισχιλίους· ταῦτα ἐκ τῶν  
 βασιλικῶν ἁδόθη κατ’ ἐπαγγελίαν τῷ λαῷ καὶ τοῖς ἱερεῦσιν καὶ Λευίταις. <sup>8</sup>καὶ ἐδώκεν Χελκίας καὶ  
 Ζαχαρίας καὶ Ησυηλος οἱ ἐπιστάται τοῦ ἱεροῦ τοῖς ἱερεῦσιν εἰς πασχα πρόβατα δισχίλια ἔξακόσια,  
 μόσχους τριακοσίους. <sup>9</sup>καὶ Ιεχονίας καὶ Σαμαίας καὶ Ναθαναὴλ ὁ ἀδελφὸς καὶ Ασαβίας καὶ Οχιηλος  
 καὶ Ιωραμ χιλιάρχοι ἐδώκαν τοῖς Λευίταις εἰς πασχα πρόβατα πεντακισχίλια, μόσχους ἐπτακοσίους.  
<sup>10</sup>καὶ ταῦτα τὰ γενόμενα· εὐπρεπῶς ἔστησαν οἱ ἱερεῖς καὶ οἱ Λευίται <sup>11</sup>ἔχοντες τὰ ἀζύμα κατὰ τὰς  
 φυλὰς <sup>12</sup>καὶ κατὰ τὰς μεριδαρχίας τῶν πατέρων ἐμπροσθεν τοῦ λαοῦ προσενεγκεῖν τῷ κυρίῳ κατὰ  
 τὰ γεγραμμένα ἐν βιβλίῳ Μωυσῆ, καὶ οὕτω τὸ πρωινόν. <sup>13</sup>καὶ ὥπτησαν τὸ πασχα πυρὶ ὡς καθήκει  
 καὶ τὰς θυσίας ἥψησαν ἐν τοῖς χαλκείοις καὶ λέβησιν μετ’ εὐωδίας καὶ ἀπήνεγκαν πᾶσι τοῖς ἐκ τοῦ  
 λαοῦ. <sup>14</sup>μετὰ δὲ ταῦτα ἡτοίμασαν ἑαυτοῖς τε καὶ τοῖς ἱερεῦσιν ἀδελφοῖς αὐτῶν υἱοῖς Ααρων· οἱ γὰρ  
 ἱερεῖς ἀνέφερον τὰ στέατα ἔως ἀωρίας, καὶ οἱ Λευίται ἡτοίμασαν ἑαυτοῖς καὶ τοῖς ἱερεῦσιν ἀδελφοῖς  
 αὐτῶν υἱοῖς Ααρων. <sup>15</sup>καὶ οἱ ἱεροψάλται υἱοὶ Ασαφ ἥσαν ἐπὶ τῆς τάξεως αὐτῶν κατὰ τὰ ὑπὸ Δαυὶδ  
 τεταγμένα καὶ Ασαφ καὶ Ζαχαρίας καὶ Εδδινους οἱ παρὰ τοῦ βασιλέως, καὶ οἱ θυρωροὶ ἐφ’ ἔκαστου  
 πυλῶνος· οὐκ ἔστιν παραβῆναι ἔκαστον τὴν ἑαυτοῦ ἐφημερίαν, οἱ γὰρ ἀδελφοὶ αὐτῶν οἱ Λευίται  
 ἡτοίμασαν αὐτοῖς. <sup>16</sup>καὶ συνετελέσθη τὰ τῆς θυσίας τοῦ κυρίου ἐν ἐκείνῃ τῇ ἡμέρᾳ, ἀχθῆναι τὸ  
 πασχα καὶ προσενεχθῆναι τὰς θυσίας ἐπὶ τὸ τοῦ κυρίου θυσιαστήριον κατὰ τὴν ἐπιταγὴν τοῦ  
 βασιλέως Ιωσιου. <sup>17</sup>καὶ ἡγάγοσαν οἱ υἱοὶ Ισραὴλ οἱ εὑρεθέντες ἐν τῷ καιρῷ τούτῳ τὸ πασχα καὶ τὴν  
 ἔορτὴν τῶν ἀζύμων ἡμέρας ἐπτά. <sup>18</sup>καὶ οὐκ ἥχθη τὸ πασχα τοιοῦτο ἐν τῷ Ισραὴλ ἀπὸ τῶν χρόνων  
 Σαμουὴλ τοῦ προφήτου, <sup>19</sup>καὶ πάντες οἱ βασιλεῖς τοῦ Ισραὴλ οὐκ ἡγάγοσαν πασχα τοιοῦτον, οἶνον  
 ἡγαγεν Ιωσαῖς καὶ οἱ ἱερεῖς καὶ οἱ Λευίται καὶ οἱ Ιουδαῖοι καὶ πᾶς Ισραὴλ οἱ εὑρεθέντες ἐν τῇ  
 κατοικήσει αὐτῶν ἐν Ιερουσαλημ. <sup>20</sup>ὸκτωκαιδεκάτῳ ἔτει βασιλεύοντος Ιωσιου ἦχθη τὸ πασχα τοῦτο.  
 — <sup>21</sup>καὶ ὡρθώθη τὰ ἔργα Ιωσιου ἐνώπιον τοῦ κυρίου αὐτοῦ ἐν καρδίᾳ πλήρει εὔσεβείας. <sup>22</sup>καὶ τὰ  
 κατ’ αὐτὸν δὲ ἀναγέγραπται ἐν τοῖς ἐμπροσθεν χρόνοις, περὶ τῶν ἡμαρτηκότων καὶ ἡσεβηκότων εἰς  
 τὸν κύριον παρὰ πᾶν ἔθνος καὶ βασιλείαν, καὶ ἀ ἐλύπησαν αὐτὸν ἐν αἰσθήσει, καὶ οἱ λόγοι τοῦ κυρίου  
 ἀνέστησαν ἐπὶ Ισραὴλ.

<sup>23</sup>Καὶ μετὰ πᾶσαν τὴν πρᾶξιν ταύτην Ιωσιου συνέβη Φαραω βασιλέα Αἴγυπτου ἐλθόντα  
 πόλεμον ἐγεῖραι ἐν Χαρκαμυσ ἐπὶ τοῦ Εύφρατου, καὶ ἐξῆλθεν εἰς ἀπάντησιν αὐτῷ Ιωσαῖς. <sup>24</sup>καὶ  
 διεπέμψατο βασιλεὺς Αἴγυπτου πρὸς αὐτὸν λέγων Τί ἐμοὶ καὶ σοὶ ἔστιν, βασιλεῦ τῆς Ιουδαίας;

<sup>25</sup>ούχι πρὸς σὲ ἐξαπέσταλμαι ὑπὸ κυρίου τοῦ θεοῦ, ἐπὶ γὰρ τοῦ Εὐφράτου ὁ πόλεμός μού ἔστιν. καὶ νῦν κύριος μετ' ἐμοῦ ἔστιν, καὶ κύριος μετ' ἐμοῦ ἐπισπεύδων ἔστιν. ἀπόστηθι καὶ μὴ ἐναντιοῦ τῷ κυρίῳ. <sup>26</sup>καὶ οὐκ ἀπέστρεψεν ἑαυτὸν Ιωσιας ἐπὶ τὸ ἄρμα αὐτοῦ, ἀλλὰ πολεμεῖν αὐτὸν ἐπιχειρεῖ οὐ προσέχων ῥήμασιν Ιερεμιου προφήτου ἐκ στόματος κυρίου. <sup>27</sup>ἀλλὰ συνεστήσατο πρὸς αὐτὸν πόλεμον ἐν τῷ πεδίῳ Μαγεδδαοῦς, καὶ κατέβησαν οἱ ἄρχοντες πρὸς τὸν βασιλέα Ιωσιαν. <sup>28</sup>καὶ εἶπεν ὁ βασιλεὺς τοῖς παισὶν αὐτοῦ Ἀποστήσατέ με ἀπὸ τῆς μάχης, ἡσθένησα γὰρ λίαν. καὶ εὐθέως ἀπέστησαν αὐτὸν οἱ παιδες αὐτοῦ ἀπὸ τῆς παρατάξεως, <sup>29</sup>καὶ ἀνέβη ἐπὶ τὸ ἄρμα τὸ δευτέριον αὐτοῦ· καὶ ἀποκατασταθεὶς εἰς Ιερουσαλημ μετήλλαξεν τὸν βίον αὐτοῦ καὶ ἐτάφη ἐν τῷ πατρικῷ τάφῳ.

<sup>30</sup>καὶ ἐν ὅλῃ τῇ Ιουδαίᾳ ἐπένθησαν τὸν Ιωσιαν, καὶ ἐθρήνησεν Ιερεμιας ὁ προφήτης ὑπὲρ Ιωσιου, καὶ οἱ προκαθήμενοι σὺν γυναιξὶν ἐθρηνοῦσαν αὐτὸν ἔως τῆς ἡμέρας ταύτης, καὶ ἐξεδόθη τοῦτο γίνεσθαι αἰεὶ εἰς ἅπαν τὸ γένος Ισραηλ. <sup>31</sup>ταῦτα δὲ ἀναγέγραπται ἐν τῇ βύβλῳ τῶν ιστορουμένων περὶ τῶν βασιλέων τῆς Ιουδαίας· καὶ τὸ καθ' ἐν πραχθὲν τῆς πράξεως Ιωσιου καὶ τῆς δόξης αὐτοῦ καὶ τῆς συνέσεως αὐτοῦ ἐν τῷ νόμῳ κυρίου, τά τε προπραχθέντα ὑπ' αὐτοῦ καὶ τὰ νῦν, ιστόρηται ἐν τῷ βυβλίῳ τῶν βασιλέων Ισραηλ καὶ Ιουδα.

<sup>32</sup>Καὶ ἀγαλαβόντες οἱ ἐκ τοῦ ἔθνους τὸν Ιεχονιαν υἱὸν Ιωσιου ἀνέδειξαν βασιλέα ἀντὶ Ιωσιου τοῦ πατρὸς αὐτοῦ ὅντα ἐτῶν εἴκοσι τριῶν. <sup>33</sup>καὶ ἐβασίλευσεν ἐν Ιουδᾳ καὶ Ιερουσαλημ μῆνας τρεῖς. καὶ ἀπεκατέστησεν αὐτὸν βασιλεὺς Αἰγύπτου βασιλεύειν ἐν Ιερουσαλημ <sup>34</sup>καὶ ἐζημίωσεν τὸ ἔθνος ἀργυρίου ταλάντοις ἑκατὸν καὶ χρυσίου ταλάντῳ ἐνί. <sup>35</sup>καὶ ἀνέδειξεν ὁ βασιλεὺς Αἰγύπτου βασιλέα Ιωακιμ τὸν ἀδελφὸν αὐτοῦ, βασιλέα τῆς Ιουδαίας καὶ Ιερουσαλημ. <sup>36</sup>καὶ ἔδησεν Ιωακιμ τοὺς μεγιστᾶνας, Ζαριον δὲ τὸν ἀδελφὸν αὐτοῦ συλλαβὼν ἀνήγαγεν ἐξ Αἰγύπτου.

<sup>37</sup>Ἐτῶν δὲ ἦν εἴκοσι πέντε Ιωακιμ, ὅτε ἐβασίλευσεν τῆς Ιουδαίας καὶ Ιερουσαλημ, καὶ ἐποίησεν τὸ πονηρὸν ἐνώπιον κυρίου. <sup>38</sup>ἐπ' αὐτὸν δὲ ἀνέβη Ναβουχοδονοσορ βασιλεὺς Βαβυλῶνος καὶ δῆσας αὐτὸν ἐν χαλκείῳ δεσμῷ ἀπήγαγεν εἰς Βαβυλῶνα. <sup>39</sup>καὶ ἀπὸ τῶν ιερῶν σκευῶν τοῦ κυρίου λαβὼν Ναβουχοδονοσορ καὶ ἀπενέγκας ἀπηρείσατο ἐν τῷ ναῷ αὐτοῦ ἐν Βαβυλῶνι. <sup>40</sup>τὰ δὲ ιστορηθέντα περὶ αὐτοῦ καὶ τῆς αὐτοῦ ἀκαθαρσίας καὶ δυσσεβείας ἀναγέγραπται ἐν τῇ βίβλῳ τῶν χρόνων τῶν βασιλέων.

<sup>41</sup>Καὶ ἐβασίλευσεν ἀντ' αὐτοῦ Ιωακιμ ὁ υἱὸς αὐτοῦ. ὅτε γὰρ ἀνεδείχθη, ἦν ἐτῶν δέκα δικτώ,  
<sup>42</sup>βασιλεύει δὲ μῆνας τρεῖς καὶ ἡμέρας δέκα ἐν Ιερουσαλημ καὶ ἐποίησεν τὸ πονηρὸν ἔναντι κυρίου.

<sup>43</sup>Καὶ μετ' ἐνιαυτὸν ἀποστείλας Ναβουχοδονοσορ μετήγαγεν αὐτὸν εἰς Βαβυλῶνα ἀμα τοῖς ιεροῖς σκεύεσιν τοῦ κυρίου <sup>44</sup>καὶ ἀνέδειξε Σεδεκιαν βασιλέα τῆς Ιουδαίας καὶ Ιερουσαλημ, Σεδεκιαν ὅντα ἐτῶν εἴκοσι ἐνός, βασιλεύει δὲ ἐτῇ ἔνδεκα. <sup>45</sup>καὶ ἐποίησεν τὸ πονηρὸν ἐνώπιον κυρίου καὶ οὐκ ἐνετράπη ἀπὸ τῶν ῥήθεντων λόγων ὑπὸ Ιερεμιου τοῦ προφήτου ἐκ στόματος τοῦ κυρίου. <sup>46</sup>καὶ ὀρκισθεὶς ἀπὸ τοῦ βασιλέως Ναβουχοδονοσορ τῷ ὀνόματι τοῦ κυρίου ἐπιορκήσας ἀπέστη καὶ σκληρύνας αὐτοῦ τὸν τράχηλον καὶ τὴν καρδίαν αὐτοῦ παρέβη τὰ νόμιμα κυρίου θεοῦ Ισραηλ. <sup>47</sup>καὶ

οἱ ἡγούμενοι δὲ τοῦ λαοῦ καὶ τῶν Ἱερέων πολλὰ ἡσέβησαν καὶ ἡνόμησαν ὑπὲρ πάσας τὰς ἀκαθαρσίας πάντων τῶν ἔθνῶν καὶ ἐμίαναν τὸ Ἱερὸν τοῦ κυρίου τὸ ἀγιαζόμενον ἐν Ιεροσολύμοις.<sup>48</sup> καὶ ἀπέστειλεν ὁ θεὸς τῶν πατέρων αὐτῶν διὰ τοῦ ἀγγέλου αὐτοῦ μετακαλέσαι αὐτούς, καθὼ ἐφείδετο αὐτῶν καὶ τοῦ σκηνώματος αὐτοῦ.<sup>49</sup> αὐτοὶ δὲ ἔξεμυκτήρισαν ἐν τοῖς ἀγγέλοις αὐτοῦ, καὶ ἣ ἡμέρᾳ ἐλάλησεν κύριος, ἦσαν ἐκπαίζοντες τοὺς προφήτας αὐτοῦ ἔως τοῦ θυμωθέντα αὐτὸν ἐπὶ τῷ ἔθνει αὐτοῦ διὰ τὰ δυσσεβήματα προστάξαι ἀναβιβάσαι ἐπ' αὐτοὺς τοὺς βασιλεῖς τῶν Χαλδαίων.<sup>50</sup> οὗτοι ἀπέκτειναν τοὺς νεανίσκους αὐτῶν ἐν ρόμφαιά περικύκλῳ τοῦ ἀγίου αὐτῶν Ἱεροῦ καὶ οὐκ ἐφείσαντο νεανίσκου καὶ παρθένου καὶ πρεσβύτου καὶ νεωτέρου, ἀλλὰ πάντας παρέδωκεν εἰς τὰς χεῖρας αὐτῶν.<sup>51</sup> καὶ πάντα τὰ Ἱερὰ σκεύη τοῦ κυρίου τὰ μεγάλα καὶ τὰ μικρὰ καὶ τὰς κιβωτοὺς τοῦ κυρίου καὶ τὰς βασιλικὰς ἀποθήκας ἀναλαβόντες ἀπήνεγκαν εἰς Βαβυλῶνα.<sup>52</sup> καὶ ἐνεπύρισαν τὸν οἶκον τοῦ κυρίου καὶ ἔλυσαν τὰ τείχη Ιεροσολύμων καὶ τοὺς πύργους αὐτῶν ἐνεπύρισαν ἐν πυρὶ<sup>53</sup> καὶ συνετέλεσαν πάντα τὰ ἔνδοξα αὐτῆς ἀχρεῶσαι· καὶ τοὺς ἐπιλοίπους ἀπήγαγεν μετὰ ρόμφαιάς εἰς Βαβυλῶνα.<sup>54</sup> καὶ ἦσαν παῖδες αὐτῷ καὶ τοῖς υἱοῖς αὐτοῦ μέχρι τοῦ βασιλεῦσαι Πέρσας εἰς ἀναπλήρωσιν τοῦ ῥήματος τοῦ κυρίου ἐν στόματι Ιερεμίου<sup>55</sup> Εως τοῦ εὔδοκῆσαι τὴν γῆν τὰ σάββατα αὐτῆς, πάντα τὸν χρόνον τῆς ἐρημώσεως αὐτῆς, σαββατεῖ εἰς συμπλήρωσιν ἐτῶν ἑβδομήκοντα.

2 Κύρου Περσῶν ἔτους πρώτου εἰς συντέλειαν ῥήματος κυρίου ἐν στόματι Ιερεμίου ἡγειρεν κύριος τὸ πνεῦμα Κύρου βασιλέως Περσῶν, καὶ ἐκήρυξεν ἐν ὅλῃ τῇ βασιλείᾳ αὐτοῦ καὶ ἄμα διὰ γραπτῶν λέγων<sup>2</sup> Τάδε λέγει ὁ βασιλεὺς Περσῶν Κύρος Ἐμὲ ἀνέδειξεν βασιλέα τῆς οἰκουμένης ὁ κύριος τοῦ Ισραὴλ, κύριος ὁ ὄψιστος, καὶ ἐσήμηνέν μοι οἰκοδομῆσαι αὐτῷ οἶκον ἐν Ιερουσαλημ τῇ ἐν τῇ Ιουδαίᾳ.<sup>3</sup> εἴ τις ἐστιν οὖν ὑμῶν ἐκ τοῦ ἔθνους αὐτοῦ, ἔστω ὁ κύριος αὐτοῦ μετ' αὐτοῦ, καὶ ἀναβάτε εἰς τὴν Ιερουσαλημ τὴν ἐν τῇ Ιουδαίᾳ οἰκοδομείτω τὸν οἶκον τοῦ κυρίου τοῦ Ισραὴλ (οὗτος ὁ κύριος ὁ κατασκηνώσας ἐν Ιερουσαλημ).<sup>4</sup> δοσὶ οὖν κατὰ τόπους οἰκοῦσιν, βοηθείτωσαν αὐτῷ οἱ ἐν τῷ τόπῳ αὐτοῦ ἐν χρυσίᾳ καὶ ἐν ἀργυρίῳ ἐν δόσεσιν μεθ' ἵππων καὶ κτηνῶν σὺν τοῖς ἄλλοις τοῖς κατ' εὐχαῖς προστεθειμένοις εἰς τὸ Ἱερὸν τοῦ κυρίου τὸ ἐν Ιερουσαλημ. —<sup>5</sup> καὶ καταστάντες οἱ ἀρχίφυλοι τῶν πατριῶν τῆς Ιουδα καὶ Βενιαμιν φυλῆς καὶ οἱ Ἱερεῖς καὶ οἱ Λευΐται καὶ πάντων ὃν ἡγειρεν κύριος τὸ πνεῦμα ἀναβῆναι οἰκοδομῆσαι οἶκον τῷ κυρίῳ τὸν ἐν Ιερουσαλημ,<sup>6</sup> καὶ οἱ περικύκλῳ αὐτῶν ἐβοήθησαν ἐν πᾶσιν, ἀργυρίῳ καὶ χρυσίᾳ, ἵπποις καὶ κτήνεσιν καὶ εὐχαῖς ὡς πλείσταις πολλῶν, ὃν ὁ νοῦς ἡγέρθη.<sup>7</sup> καὶ ὁ βασιλεὺς Κύρος ἐξήνεγκεν τὰ Ἱερὰ σκεύη τοῦ κυρίου, ἀ μετήγαγεν Ναβουχοδονοσορ ἐξ Ιερουσαλημ καὶ ἀπηρείσατο αὐτὰ ἐν τῷ ἑαυτοῦ εἰδωλίῳ.<sup>8</sup> ἐξενέγκας δὲ αὐτὰ Κύρος ὁ βασιλεὺς Περσῶν παρέδωκεν αὐτὰ Μιθριδάτῃ τῷ ἑαυτοῦ γαζοφύλακι, διὰ δὲ τούτου παρεδόθησαν Σαναβασσάρῳ προστάτῃ τῆς Ιουδαίας.<sup>9</sup> δὲ τούτων ἀριθμὸς ἦν· σπονδεῖα χρυσᾶ χίλια, σπονδεῖα ἀργυρᾶ χίλια, θυίσκαι ἀργυραῖ εἴκοσι ἐννέα,<sup>10</sup> φιάλαι χρυσαῖ τριάκοντα, ἀργυραῖ δισχίλιαι τετρακόσιαι δέκα καὶ ἄλλα σκεύη χίλια.<sup>11</sup> τὰ δὲ πάντα σκεύη διεκομίσθη, χρυσᾶ

καὶ ἀργυρᾶ, πεντακισχίλια τετρακόσια ἔξηκοντα ἐννέα, ὀνηνέχθη δὲ ὑπὸ Σαναβασσάρου ἃμα τοῖς ἐκ τῆς αἰχμαλωσίας ἐκ Βαβυλῶνος εἰς Ιεροσόλυμα.

<sup>12</sup>Ἐν δὲ τοῖς ἐπὶ Ἀρταξέρξου τοῦ Περσῶν βασιλέως χρόνοις κατέγραψεν αὐτῷ κατὰ τῶν κατοικούντων ἐν τῇ Ιουδαίᾳ καὶ Ιερουσαλημ Βεσλεμος καὶ Μιθραδάτης καὶ Ταβελλιος καὶ Ραουμος καὶ Βεελτέεμος καὶ Σαμσαῖος ὁ γραμματεὺς καὶ οἱ λοιποὶ οἱ τούτοις συντασσόμενοι, οἰκοῦντες δὲ ἐν Σαμαρείᾳ καὶ τοῖς ἄλλοις τόποις, τὴν ὑπογεγραμμένην ἐπιστολήν <sup>13</sup>Βασιλεῖ Ἀρταξέρξῃ κυρίῳ οἱ παιδές σου Ραουμος ὁ τὰ προσπίπτοντα καὶ Σαμσαῖος ὁ γραμματεὺς καὶ οἱ ἐπίλοιποι τῆς βουλῆς αὐτῶν κριταὶ οἱ ἐν Κοίλῃ Συρίᾳ καὶ Φοινίκῃ. <sup>14</sup>καὶ νῦν γνωστὸν ἔστω τῷ κυρίῳ βασιλεῖ διότι οἱ Ιουδαῖοι ἀναβάντες παρ' ὑμῶν πρὸς ἡμᾶς, ἐλθόντες εἰς Ιερουσαλημ, τὴν πόλιν τὴν ἀποστάτιν καὶ πονηρὰν οἰκοδομοῦσιν, τάς τε ἀγορὰς αὐτῆς καὶ τὰ τείχη θεραπεύουσιν καὶ ναὸν ὑποβάλλονται. <sup>15</sup>εὰν οὖν ἡ πόλις αὕτη οἰκοδομηθῇ καὶ τὰ τείχη συντελεσθῇ, φορολογίαν οὐ μὴ ὑπομείνωσιν δοῦναι, ἀλλὰ καὶ βασιλεῦσιν ἀντιστήσονται. <sup>16</sup>καὶ ἐπεὶ ἐνεργεῖται τὰ κατὰ τὸν ναόν, καλῶς ἔχειν ὑπολαμβάνομεν μὴ ὑπεριδεῖν τὸ τοιοῦτο, ἀλλὰ προσφωνῆσαι τῷ κυρίῳ βασιλεῖ, ὅπως, ἀν φαίνηταί σοι, ἐπισκεφθῇ ἐν τοῖς ἀπὸ τῶν πατέρων σου βιβλίοις. <sup>17</sup>καὶ εύρήσεις ἐν τοῖς ὑπομνηματισμοῖς τὰ γεγραμμένα περὶ τούτων καὶ γνώσῃ ὅτι ἡ πόλις ἦν ἐκείνη ἀποστάτις καὶ βασιλεῖς καὶ πόλεις ἐνοχλοῦσα καὶ οἱ Ιουδαῖοι ἀποστάται καὶ πολιορκίας συνιστάμενοι ἐν αὐτῇ ἔτι ἐξ αἰῶνος, δι' ἣν αἴτιαν καὶ ἡ πόλις αὕτη ἡρημώθη. <sup>18</sup>νῦν οὖν ὑποδείκνυμέν σοι, κύριε βασιλεῦ, διότι, ἐὰν ἡ πόλις αὕτη οἰκοδομηθῇ καὶ τὰ ταῦτης τείχη ἀνασταθῇ, κάθιδός σοι οὐκέτι ἔσται εἰς Κοίλην Συρίαν καὶ Φοινίκην. — <sup>19</sup>τότε ἀντέγραψεν ὁ βασιλεὺς Ραούμω τῷ γράφοντι τὰ προσπίπτοντα καὶ Βεελτέεμῷ καὶ Σαμσαίῳ γραμματεῖ καὶ τοῖς λοιποῖς τοῖς συντασσομένοις καὶ οἰκοῦσιν ἐν τῇ Σαμαρείᾳ καὶ Συρίᾳ καὶ Φοινίκῃ τὰ ὑπογεγραμμένα <sup>20</sup>Ανέγνων τὴν ἐπιστολήν, ἥν πεπόμφατε πρός με. <sup>21</sup>ἐπέταξα οὖν ἐπισκέψασθαι, καὶ εὑρέθη ὅτι ἐστὶν ἡ πόλις ἐκείνη ἐξ αἰῶνος βασιλεῦσιν ἀντιπαρατάσσουσα καὶ οἱ ἀνθρωποι ἀποστάσεις καὶ πολέμους ἐν αὐτῇ συντελοῦντες <sup>22</sup>καὶ βασιλεῖς ἴσχυροὶ καὶ σκληροὶ ἦσαν ἐν Ιερουσαλημ κυριεύοντες καὶ φορολογοῦντες Κοίλην Συρίαν καὶ Φοινίκην. <sup>23</sup>νῦν οὖν ἐπέταξα ἀποκωλῦσαι τοὺς ἀνθρώπους ἐκείνους τοῦ οἰκοδομῆσαι τὴν πόλιν <sup>24</sup>καὶ προνοηθῆναι ὅπως μηθὲν παρὰ ταῦτα γένηται καὶ μὴ προβῇ ἐπὶ πλεῖον τὰ τῆς κακίας εἰς τὸ βασιλεῖς ἐνοχλῆσαι. — <sup>25</sup>τότε ἀναγνωσθέντων τῶν παρὰ τοῦ βασιλέως Ἀρταξέρξου γραφέντων ὁ Ραουμος καὶ Σαμσαῖος ὁ γραμματεὺς καὶ οἱ τούτοις συντασσόμενοι ἀναζεύξαντες κατὰ σπουδὴν εἰς Ιερουσαλημ μεθ' ἵππου καὶ ὅχλου παρατάξεως ἥρξαντο κωλύειν τοὺς οἰκοδομοῦντας. <sup>26</sup>καὶ ἥργει ἡ οἰκοδομὴ τοῦ ιεροῦ τοῦ ἐν Ιερουσαλημ μέχρι τοῦ δευτέρου ἔτους τῆς βασιλείας Δαρείου τοῦ Περσῶν βασιλέως.

**3** <sup>1</sup>Καὶ βασιλεὺς Δαρεῖος ἐποίησεν δοχὴν μεγάλην πᾶσιν τοῖς ὑπ' αὐτὸν καὶ πᾶσιν τοῖς οἰκογενέσιν αὐτοῦ καὶ πᾶσιν τοῖς μεγιστᾶσιν τῆς Μηδίας καὶ τῆς Περσίδος <sup>2</sup>καὶ πᾶσιν τοῖς σατράπαις καὶ στρατηγοῖς καὶ τοπάρχαις τοῖς ὑπ' αὐτὸν ἀπὸ τῆς Ἰνδικῆς μέχρι τῆς Αἰθιοπίας ἐν ταῖς ἑκατὸν εἴκοσι ἐπτὰ σατραπείαις. <sup>3</sup>καὶ ἐφάγοσαν καὶ ἐπίσταν καὶ ἐμπλησθέντες ἀνέλυσαν, ὁ δὲ

Δαρεῖος ὁ βασιλεὺς ἀνέλυσεν εἰς τὸν κοιτῶνα καὶ ἐκοιμήθη καὶ ἔξυπνος ἐγένετο. <sup>4</sup>τότε οἱ τρεῖς νεανίσκοι οἱ σωματοφύλακες οἱ φυλάσσοντες τὸ σῶμα τοῦ βασιλέως εἶπαν ἔτερος πρὸς τὸν ἔτερον <sup>5</sup>Εἴπωμεν ἔκαστος ἡμῶν ἔνα λόγον, ὃς ὑπερισχύσει· καὶ οὗ ἀν φανῆ τὸ ρῆμα αὐτοῦ σοφώτερον τοῦ ἔτερου, δώσει αὐτῷ Δαρεῖος ὁ βασιλεὺς δωρεὰς μεγάλας καὶ ἐπινίκια μεγάλα <sup>6</sup>καὶ πορφύραν περιβαλέσθαι καὶ ἐν χρυσώμασιν πίνειν καὶ ἐπὶ χρυσῷ καθεύδειν καὶ ἄρμα χρυσοχάλινον καὶ κίδαριν βυσσίνην καὶ μανιάκην περὶ τὸν τράχηλον, <sup>7</sup>καὶ δεύτερος καθιεῖται Δαρείου διὰ τὴν σοφίαν αὐτοῦ καὶ συγγενῆς Δαρείου κληθήσεται. <sup>8</sup>καὶ τότε γράψαντες ἔκαστος τὸν ἑαυτοῦ λόγον ἐσφραγίσαντο καὶ ἔθηκαν ὑπὸ τὸ προσκεφάλαιον Δαρείου τοῦ βασιλέως καὶ εἶπαν <sup>9</sup>Οταν ἐγερθῇ ὁ βασιλεὺς, δώσουσιν αὐτῷ τὸ γράμμα, καὶ ὅν ἀν κρίνῃ ὁ βασιλεὺς καὶ οἱ τρεῖς μεγιστᾶνες τῆς Περσίδος ὅτι ὁ λόγος αὐτοῦ σοφώτερος, αὐτῷ δοθήσεται τὸ νῖκος καθὼς γέγραπται. <sup>10</sup>ὁ εἶς ἔγραψεν <sup>11</sup>Ὑπερισχύει ὁ οἶνος. <sup>12</sup>ὁ ἔτερος ἔγραψεν <sup>13</sup>Ὑπερισχύει ὁ βασιλεὺς. <sup>14</sup>ὁ τρίτος ἔγραψεν <sup>15</sup>Ὑπερισχύουσιν αἱ γυναικες, ὑπὲρ δὲ πάντα νικᾶ ἡ ἀλήθεια. <sup>16</sup>καὶ ὅτε ἔξηγέρθη ὁ βασιλεὺς, λαβόντες τὸ γράμμα ἔδωκαν αὐτῷ, καὶ ἀνέγνω. <sup>17</sup>καὶ ἔξαποστείλας ἐκάλεσεν πάντας τοὺς μεγιστᾶνας τῆς Περσίδος καὶ τῆς Μηδίας καὶ σατράπας καὶ στρατηγοὺς καὶ τοπάρχας καὶ ὑπάτους καὶ ἐκάθισεν ἐν τῷ χρηματιστηρίῳ, καὶ ἀνεγνώσθη τὸ γράμμα ἐνώπιον αὐτῶν. <sup>18</sup>καὶ εἶπεν Καλέσατε τοὺς νεανίσκους, καὶ αὐτοὶ δηλώσουσιν τοὺς λόγους αὐτῶν· καὶ ἐκλήθησαν καὶ εἰσήλθοσαν. <sup>19</sup>καὶ εἶπαν αὐτοῖς Ἀπαγγείλατε ἡμῖν περὶ τῶν γεγραμμένων.

<sup>20</sup>Καὶ ἤρξατο ὁ πρῶτος ὁ εἶπας περὶ τῆς ἰσχύος τοῦ οἴνου καὶ ἔφη οὕτως <sup>21</sup>Ἄνδρες, πῶς ὑπερισχύει ὁ οἶνος; πάντας τὸν ἀνθρώπους τὸν πίνοντας αὐτὸν πλανᾷ τὴν διάνοιαν. <sup>22</sup>τοῦ τε βασιλέως καὶ τοῦ ὄρφανοῦ ποιεῖ τὴν διάνοιαν μίαν, τὴν τε τοῦ οἰκέτου καὶ τὴν τοῦ ἐλευθέρου, τὴν τε τοῦ πένητος καὶ τὴν τοῦ πλοουσίου. <sup>23</sup>καὶ πᾶσαν διάνοιαν μεταστρέφει εἰς εὐωχίαν καὶ εὐφροσύνην καὶ οὐ μέμνηται πᾶσαν λύπην καὶ πᾶν ὄφείλημα. <sup>24</sup>καὶ πάσας καρδίας ποιεῖ πλουσίας καὶ οὐ μέμνηται βασιλέα οὐδὲ σατράπην καὶ πάντα διὰ ταλάντων ποιεῖ λαλεῖν. <sup>25</sup>καὶ οὐ μέμνηται, ὅταν πίνωσιν, φιλιάζειν φίλοις καὶ ἀδελφοῖς, καὶ μετ' οὐ πολὺ σπῶνται μαχαίρας. <sup>26</sup>καὶ ὅταν ἀπὸ τοῦ οἴνου γενηθῶσιν, οὐ μέμνηται ἀ ἔπραξαν. <sup>27</sup>ἄνδρες, οὐχ ὑπερισχύει ὁ οἶνος, ὅτι οὕτως ἀναγκάζει ποιεῖν; καὶ ἐσίγησεν οὕτως εἶπας.

<sup>28</sup>Καὶ ἤρξατο ὁ δεύτερος λαλεῖν ὁ εἶπας περὶ τῆς ἰσχύος τοῦ βασιλέως <sup>29</sup>Ω ἄνδρες, οὐχ ὑπερισχύουσιν οἱ ἀνθρωποι τὴν γῆν καὶ τὴν θάλασσαν κατακρατοῦντες καὶ πάντα τὰ ἐν αὐτοῖς; <sup>30</sup>δὲ βασιλεὺς ὑπερισχύει καὶ κυριεύει αὐτῶν καὶ δεσπόζει αὐτῶν, καὶ πᾶν, ὃ ἐὰν εἴπῃ αὐτοῖς, ἐνακούουσιν. <sup>31</sup>ἐὰν εἴπῃ αὐτοῖς ποιῆσαι πόλεμον ἔτερος πρὸς τὸν ἔτερον, ποιοῦσιν. ἐὰν δὲ ἔξαποστείλῃ αὐτοὺς πρὸς τοὺς πολεμίους, βαδίζουσιν καὶ κατεργάζονται τὰ ὅρη καὶ τὰ τείχη καὶ τοὺς πύργους. <sup>32</sup>φονεύουσιν καὶ φονεύονται καὶ τὸν λόγον τοῦ βασιλέως οὐ παραβαίνουσιν. ἐὰν δὲ νικήσωσιν, τῷ βασιλεῖ κομίζουσιν πάντα, καὶ ὅσα ἐὰν προνομεύσωσιν, καὶ τὰ ἄλλα πάντα. <sup>33</sup>καὶ ὅσοι οὐ στρατεύονται οὐδὲ πολεμοῦσιν, ἀλλὰ γεωργοῦσιν τὴν γῆν, πάλιν ὅταν σπείρωσι, θερίσαντες

ἀναφέρουσιν τῷ βασιλεῖ· καὶ ἔτερος τὸν ἔτερον ἀναγκάζοντες ἀναφέρουσι τοὺς φόρους τῷ βασιλεῖ.  
τὰς αὐτὸς εἷς μόνος ἐστίν. ἐὰν εἴπῃ ἀποκτεῖναι, ἀποκτέννουσιν· εἰπεν ἀφεῖναι, ἀφίουσιν. <sup>8</sup>εἴπε  
πατάξαι, τύπτουσιν· εἴπεν ἐρημῶσαι, ἐρημοῦσιν· εἰπεν οἰκοδομῆσαι, οἰκοδομοῦσιν. <sup>9</sup>εἴπεν ἐκκόψαι,  
ἐκκόπτουσιν· εἴπεν φυτεῦσαι, φυτεύουσιν. <sup>10</sup>καὶ πᾶς ὁ λαὸς αὐτοῦ καὶ αἱ δυνάμεις αὐτοῦ  
ἐνακούουσιν. <sup>11</sup>πρὸς δὲ τούτοις αὐτὸς ἀνάκειται, ἐσθίει καὶ πίνει καὶ καθεύδει, αὐτὸι δὲ τηροῦσιν  
κύκλῳ περὶ αὐτὸν καὶ οὐ δύνανται ἔκαστος ἀπελθεῖν καὶ ποιεῖν τὰ ἔργα αὐτοῦ οὐδὲ παρακούουσιν  
αὐτοῦ. <sup>12</sup>ω̄ ἄνδρες, πῶς οὐχ ὑπερισχύει ὁ βασιλεὺς, ὅτι οὕτως ἐπακουστός ἐστιν; καὶ ἐσίγησεν.

<sup>13</sup>Ο δὲ τρίτος ὁ εἴπας περὶ τῶν γυναικῶν καὶ τῆς ἀληθείας — οὗτός ἐστιν Ζοροβαβελ — ἤρξατο  
λαλεῖν <sup>14</sup>Ἄνδρες, οὐ μέγας ὁ βασιλεὺς καὶ πολλοὶ οἱ ἄνθρωποι καὶ ὁ οἶνος ἴσχύει; τίς οὖν ὁ δεσπόζων  
αὐτῶν ἡ τίς ὁ κυριεύων αὐτῶν; οὐχ αἱ γυναικες; <sup>15</sup>αἱ γυναικες ἐγέννησαν τὸν βασιλέα καὶ πάντα τὸν  
λαόν, ὃς κυριεύει τῆς θαλάσσης καὶ τῆς γῆς. <sup>16</sup>καὶ ἐξ αὐτῶν ἐγένοντο, καὶ αὗται ἐξέθρεψαν αὐτοὺς  
τοὺς φυτεύοντας τοὺς ἀμπελῶνας, ἐξ ὧν ὁ οἶνος γίνεται. <sup>17</sup>καὶ αὗται ποιοῦσιν τὰς στολὰς τῶν  
ἀνθρώπων, καὶ αὗται ποιοῦσιν δόξαν τοῖς ἀνθρώποις, καὶ οὐ δύνανται οἱ ἄνθρωποι εἶναι χωρὶς τῶν  
γυναικῶν. <sup>18</sup>ἐὰν δὲ συναγάγωσιν χρυσίον καὶ ἀργύριον καὶ πᾶν πρᾶγμα ὥραῖον καὶ ἴδωσιν γυναικα  
μίαν καλὴν τῷ εἰδεῖ καὶ τῷ κάλλει, <sup>19</sup>καὶ ταῦτα πάντα ἀφέντες εἰς αὐτὴν ἐγκέχηναν καὶ χάσκοντες  
τὸ στόμα θεωροῦσιν αὐτήν, καὶ πάντες αὐτὴν αἱρετίζουσιν μᾶλλον ἡ τὸ χρυσίον καὶ τὸ ἀργύριον καὶ  
πᾶν πρᾶγμα ὥραῖον. <sup>20</sup>ἄνθρωπος τὸν ἑαυτοῦ πατέρα ἐγκαταλείπει, ὃς ἐξέθρεψεν αὐτόν, καὶ τὴν ἰδίαν  
χώραν καὶ πρὸς τὴν ἰδίαν γυναικα κολλᾶται. <sup>21</sup>καὶ μετὰ τῆς γυναικὸς ἀφίσης τὴν ψυχὴν καὶ οὔτε τὸν  
πατέρα μέμνηται οὔτε τὴν μητέρα οὔτε τὴν χώραν. <sup>22</sup>καὶ ἐντεῦθεν δεῖ οὐδὲν γνῶναι ὅτι αἱ γυναικες  
κυριεύουσιν ὑμῶν. οὐχὶ πονεῖτε καὶ μοχθεῖτε καὶ πάντα ταῖς γυναιξὶν δίδοτε καὶ φέρετε; <sup>23</sup>καὶ  
λαμβάνει ἄνθρωπος τὴν ρόμφαιαν αὐτοῦ καὶ ἐκπορεύεται ἐξοδεύειν καὶ ληστεύειν καὶ κλέπτειν καὶ  
εἰς τὴν θάλασσαν πλεῖν καὶ ποταμούς. <sup>24</sup>καὶ τὸν λέοντα θεωρεῖ καὶ ἐν σκότει βαδίζει, καὶ ὅταν  
κλέψῃ καὶ ἀρπάσῃ καὶ λωποδυτήσῃ, τῇ ἐρωμένῃ ἀποφέρει. <sup>25</sup>καὶ πλεῖον ἀγαπᾷ ἄνθρωπος τὴν ἰδίαν  
γυναικα μᾶλλον ἡ τὸν πατέρα καὶ τὴν μητέρα. <sup>26</sup>καὶ πολλοὶ ἀπενοήθησαν ταῖς ἰδίαις διανοίαις διὰ τὰς  
γυναικας καὶ δοῦλοι ἐγένοντο δι' αὐτάς, <sup>27</sup>καὶ πολλοὶ ἀπώλοντο καὶ ἐσφάλησαν καὶ ἡμάρτοσαν διὰ τὰς  
γυναικας. <sup>28</sup>καὶ νῦν οὐ πιστεύετε μοι; οὐχὶ μέγας ὁ βασιλεὺς τῇ ἐξουσίᾳ αὐτοῦ; οὐχὶ πᾶσαι αἱ  
χῶραι εὐλαβοῦνται ἄψασθαι αὐτοῦ; <sup>29</sup>ἐθεώρουν αὐτὸν καὶ Ἀπάμην τὴν θυγατέρα Βαρτάκου τοῦ  
θαυμαστοῦ τὴν παλλακὴν τοῦ βασιλέως καθημένην ἐν δεξιᾳ τοῦ βασιλέως <sup>30</sup>καὶ ἀφαιροῦσαν τὸ  
διάδημα ἀπὸ τῆς κεφαλῆς τοῦ βασιλέως καὶ ἐπιτιθεῖσαν ἑαυτῇ καὶ ἐρράπιζεν τὸν βασιλέα τῇ  
ἀριστερᾷ. <sup>31</sup>καὶ πρὸς τούτοις ὁ βασιλεὺς χάσκων τὸ στόμα ἐθεώρει αὐτήν· καὶ ἐὰν προσγελάσῃ  
αὐτῷ, γελᾷ· ἐὰν δὲ πικρανθῇ ἐπ' αὐτόν, κολακεύει αὐτήν, ὅπως διαλλαγῇ αὐτῷ. <sup>32</sup>ω̄ ἄνδρες, πῶς  
οὐχὶ ἴσχυραι αἱ γυναικες, ὅτι οὕτως πράσσουσιν; <sup>33</sup>καὶ τότε ὁ βασιλεὺς καὶ οἱ μεγιστᾶνες ἐνέβλεπον  
ἔτερος πρὸς τὸν ἔτερον. — <sup>34</sup>καὶ ἤρξατο λαλεῖν περὶ τῆς ἀληθείας Ἄνδρες, οὐχὶ ἴσχυραι αἱ γυναικες;  
μεγάλη ἡ γῆ, καὶ ὑψηλὸς ὁ οὐρανός, καὶ ταχὺς τῷ δρόμῳ ὁ ἥλιος, ὅτι στρέφεται ἐν τῷ κύκλῳ τοῦ

ούρανοῦ καὶ πάλιν ἀποτρέχει εἰς τὸν ἑαυτοῦ τόπον ἐν μιᾷ ἡμέρᾳ. <sup>35</sup>Οὐχὶ μέγας ὅς ταῦτα ποιεῖ; καὶ ἡ ἀλήθεια μεγάλη καὶ ἴσχυροτέρα παρὰ πάντα. <sup>36</sup>Πᾶσα ἡ γῆ τὴν ἀλήθειαν καλεῖ, καὶ ὁ οὐρανὸς αὐτὴν εὔλογεῖ, καὶ πάντα τὰ ἔργα σείεται καὶ τρέμει, καὶ οὐκ ἔστιν μετ' αὐτοῦ ἄδικον οὐθέν. <sup>37</sup>Ἄδικος ὁ οἶνος, ἄδικος ὁ βασιλεὺς, ἄδικοι αἱ γυναικες, ἄδικοι πάντες οἱ υἱοὶ τῶν ἀνθρώπων, καὶ ἄδικα πάντα τὰ ἔργα αὐτῶν, πάντα τὰ τοιαῦτα· καὶ οὐκ ἔστιν ἐν αὐτοῖς ἀλήθεια, καὶ ἐν τῇ ἀδικίᾳ αὐτῶν ἀπολοῦνται. <sup>38</sup>Η̄ δὲ ἀλήθεια μένει καὶ ἴσχυει εἰς τὸν αἰῶνα καὶ ζῇ καὶ κρατεῖ εἰς τὸν αἰῶνα τοῦ αἰῶνος. <sup>39</sup>Καὶ οὐκ ἔστιν παρ' αὐτῇ λαμβάνειν πρόσωπα οὐδὲ διάφορα, ἀλλὰ τὰ δίκαια ποιεῖ ἀπὸ πάντων τῶν ἀδίκων καὶ πονηρῶν· καὶ πάντες εὐδοκοῦσι τοῖς ἔργοις αὐτῆς, καὶ οὐκ ἔστιν ἐν τῇ κρίσει αὐτῆς οὐθὲν ἄδικον. <sup>40</sup>Καὶ αὐτῇ ἡ ἴσχυς καὶ τὸ βασίλειον καὶ ἡ ἔξουσία καὶ ἡ μεγαλειότης τῶν πάντων αἰώνων. εὐλογητὸς ὁ θεὸς τῆς ἀληθείας. <sup>41</sup>Καὶ ἐσιώπησεν τοῦ λαλεῖν· καὶ πᾶς ὁ λαὸς τότε ἐφώνησεν, καὶ τότε εἶπον Μεγάλη ἡ ἀλήθεια καὶ ὑπερισχύει.

<sup>42</sup>Τότε ὁ βασιλεὺς εἶπεν αὐτῷ Αἴτησαι ὁ θέλεις πλείω τῶν γεγραμμένων, καὶ δώσομέν σοι, ὃν τρόπον εὑρέθης σοφώτερος· καὶ ἔχόμενός μου καθήσῃ καὶ συγγενής μου κληθήσῃ. <sup>43</sup>Τότε εἶπεν τῷ βασιλεῖ Μνήσθητι τὴν εὐχήν, ἣν ηὕξω οἰκοδομῆσαι τὴν Ιερουσαλημ ἐν τῇ ἡμέρᾳ, ἥ τὸ βασίλειόν σου παρέλαβες, <sup>44</sup>καὶ πάντα τὰ σκεύη τὰ λημφθέντα ἐξ Ιερουσαλημ ἐκπέμψαι, ἢ ἐξεχώρισεν Κῦρος, ὅτε ηὕξατο ἐκκόψαι Βαβυλῶνα, καὶ ηὕξατο ἐξαποστεῖλαι ἐκεῖ. <sup>45</sup>Καὶ σὺ εὕξω οἰκοδομῆσαι τὸν ναόν, ὃν ἐνεπύρισαν οἱ Ιδουμαῖοι, ὅτε ἡρημώθη ἡ Ιουδαία ὑπὸ τῶν Χαλδαίων. <sup>46</sup>Καὶ νῦν τοῦτο ἔστιν, ὃ σε ἀξιῶ, κύριε βασιλεῦ, καὶ ὁ αἰτοῦμαί σε, καὶ αὕτη ἔστιν ἡ μεγαλωσύνη ἡ παρὰ σοῦ· δέομαι οὖν ἵνα ποιήσῃς τὴν εὐχήν, ἣν ηὕξω τῷ βασιλεῖ τοῦ οὐρανοῦ ποιῆσαι ἐκ στόματός σου. — <sup>47</sup>Τότε ἀναστὰς Δαρεῖος ὁ βασιλεὺς κατεφίλησεν αὐτὸν καὶ ἔγραψεν αὐτῷ τὰς ἐπιστολὰς πρὸς πάντας τοὺς οἰκονόμους καὶ τοπάρχας καὶ στρατηγοὺς καὶ σατράπας, ἵνα προπέμψωσιν αὐτὸν καὶ τοὺς μετ' αὐτοῦ πάντας ἀναβαίνοντας οἰκοδομῆσαι τὴν Ιερουσαλημ. <sup>48</sup>Καὶ πᾶσι τοῖς τοπάρχαις ἐν Κοίλῃ Συρίᾳ καὶ Φοινίκῃ καὶ τοῖς ἐν τῷ Λιβάνῳ ἔγραψεν ἐπιστολὰς μεταφέρειν ξύλα κέδρινα ἀπὸ τοῦ Λιβάνου εἰς Ιερουσαλημ καὶ ὅπως οἰκοδομήσωσιν μετ' αὐτοῦ τὴν πόλιν. <sup>49</sup>Καὶ ἔγραψεν πᾶσι τοῖς Ιουδαίοις τοῖς ἀναβαίνοντιν ἀπὸ τῆς βασιλείας εἰς τὴν Ιουδαίαν ὑπὲρ τῆς ἐλευθερίας, πάντα δυνατὸν καὶ σατράπην καὶ τοπάρχην καὶ οἰκονόμον μὴ ἐπελεύσεσθαι ἐπὶ τὰς θύρας αὐτῶν, <sup>50</sup>καὶ πᾶσαν τὴν χώραν, ἥν κρατήσουσιν, ἀφορολόγητον αὐτοῖς ὑπάρχειν, καὶ ἵνα οἱ Ιδουμαῖοι ἀφιῶσι τὰς κώμας ἃς διακρατοῦσιν τῶν Ιουδαίων, <sup>51</sup>καὶ εἰς τὴν οἰκοδομὴν τοῦ ἱεροῦ δοθῆναι κατ' ἐνιαυτὸν τάλαντα εἴκοσι μέχρι τοῦ οἰκοδομηθῆναι, <sup>52</sup>καὶ ἐπὶ τὸ θυσιαστήριον ὀλοκαυτώματα καρποῦσθαι καθ' ἡμέραν, καθὰ ἔχουσιν ἐντολὴν ἐπτακαίδεκα προσφέρειν, ἀλλὰ τάλαντα δέκα κατ' ἐνιαυτόν, <sup>53</sup>καὶ πᾶσιν τοῖς προσβαίνοντιν ἀπὸ τῆς Βαβυλωνίας κτίσαι τὴν πόλιν ὑπάρχειν τὴν ἐλευθερίαν, αὐτοῖς τε καὶ τοῖς τέκνοις αὐτῶν καὶ πᾶσι τοῖς ἱερεῦσι τοῖς προσβαίνοντιν. <sup>54</sup>Ἔγραψεν δὲ καὶ τὴν χορηγίαν καὶ τὴν ἱερατικὴν στολὴν, ἐν τίνι λατρεύουσιν ἐν αὐτῇ. <sup>55</sup>Καὶ τοῖς Λευίταις ἔγραψεν δοῦναι τὴν χορηγίαν ἔως ἣς ἡμέρας ἐπιτελεσθῆ ὁ οἶκος καὶ Ιερουσαλημ οἰκοδομηθῆναι, <sup>56</sup>καὶ πᾶσι τοῖς φρουροῦσι τὴν πόλιν,

ἔγραψε δοῦναι αὐτοῖς κλήρους καὶ ὄψώνια. <sup>57</sup>καὶ ἔξαπέστειλεν πάντα τὰ σκεύη, ἃ ἔξεχώρισεν Κῦρος ἀπὸ Βαβυλῶνος· καὶ πάντα, ὅσα εἶπεν Κῦρος ποιῆσαι, καὶ αὐτὸς ἐπέταξεν ποιῆσαι καὶ ἔξαποστεῖλαι εἰς Ιερουσαλημ.

<sup>58</sup>Καὶ ὅτε ἔξῆλθεν ὁ νεανίσκος, ἄρας τὸ πρόσωπον εἰς τὸν οὐρανὸν ἐναντίον Ιερουσαλημ εὐλόγησεν τῷ βασιλεῖ τοῦ οὐρανοῦ λέγων <sup>59</sup>Παρὰ σοῦ ἡ νίκη, καὶ παρὰ σοῦ ἡ σοφία, καὶ σὴ ἡ δόξα, καὶ ἡγώ σὸς οἰκέτης. <sup>60</sup>εὐλογητὸς εἶ, ὃς ἔδωκάς μοι σοφίαν· καὶ σοὶ ὄμολογῶ, δέσποτα τῶν πατέρων. <sup>61</sup>καὶ ἔλαβεν τὰς ἐπιστολὰς καὶ ἔξῆλθεν εἰς Βαβυλῶνα καὶ ἀπήγγειλεν τοῖς ἀδελφοῖς αὐτοῦ πᾶσιν. <sup>62</sup>καὶ εὐλόγησαν τὸν θεὸν τῶν πατέρων αὐτῶν, ὅτι ἔδωκεν αὐτοῖς ἀνεσιν καὶ ἀφεσιν <sup>63</sup>ἀναβῆναι καὶ οἰκοδομῆσαι Ιερουσαλημ καὶ τὸ ιερόν, οὗ ὠνομάσθη τὸ ὄνομα αὐτοῦ ἐπ' αὐτῷ, καὶ ἐκωθωνίζοντο μετὰ μουσικῶν καὶ χαρᾶς ἡμέρας ἐπτά.

<sup>5</sup> <sup>1</sup>Μετὰ δὲ ταῦτα ἔξελέγησαν ἀναβῆναι ἀρχηγοὶ οἴκου πατριῶν κατὰ φυλὰς αὐτῶν καὶ αἱ γυναικες αὐτῶν καὶ οἱ υἱοὶ καὶ αἱ θυγατέρες καὶ οἱ παιδες αὐτῶν καὶ αἱ παιδίσκαι καὶ τὰ κτήνη αὐτῶν. <sup>2</sup>καὶ Δαρεῖος συναπέστειλεν μετ' αὐτῶν ἵππεῖς χιλίους ἕως τοῦ ἀποκαταστῆσαι αὐτοὺς εἰς Ιερουσαλημ μετ' εἰρήνης καὶ μετὰ μουσικῶν, τυμπάνων καὶ αὐλῶν. <sup>3</sup>καὶ πάντες οἱ ἀδελφοὶ αὐτῶν παίζοντες, καὶ ἐποίησεν αὐτοὺς συναναβῆναι μετ' ἑκείνων.

<sup>4</sup>Καὶ ταῦτα τὰ ὀνόματα τῶν ἀνδρῶν τῶν ἀναβαινόντων κατὰ πατριὰς αὐτῶν εἰς τὰς φυλὰς ἐπὶ τὴν μεριδαρχίαν αὐτῶν. <sup>5</sup>οἱ ιερεῖς υἱοὶ Φινεες υἱοῦ Ααρων· Ἰησοῦς ὁ τοῦ Ιωσεδεκ τοῦ Σαραιου καὶ Ιωακιμ ὁ τοῦ Ζοροβαβελ τοῦ Σαλαθιηλ ἐκ τοῦ οἴκου τοῦ Δαυιδ ἐκ τῆς γενεᾶς Φαρες, φυλῆς δὲ Ιουδα, <sup>6</sup>ος ἐλάλησεν ἐπὶ Δαρείου τοῦ βασιλέως Περσῶν λόγους σοφοῖς ἐν τῷ δευτέρῳ ἔτει τῆς βασιλείας αὐτοῦ μηνὶ Νισαν τοῦ πρώτου μηνός. — <sup>7</sup>εἰσὶν δὲ οὗτοι ἐκ τῆς Ιουδαίας οἱ ἀναβάντες ἐκ τῆς αἰχμαλωσίας τῆς παροικίας, οὓς μετώκισεν Ναβουχοδονοσορ βασιλεὺς Βαβυλῶνος εἰς Βαβυλῶνα <sup>8</sup>καὶ ἐπέστρεψαν εἰς Ιερουσαλημ καὶ τὴν λοιπὴν Ιουδαίαν ἔκαστος εἰς τὴν ἴδιαν πόλιν, οἱ ἐλθόντες μετὰ Ζοροβαβελ καὶ Ἰησοῦ, Νεεμιου, Ζαραιου, Ρησαιου, Ενηνιος, Μαρδοχαιου, Βεελσαρου, Ασφαρασου, Βορολιου, Ροϊμου, Βαανα τῶν προηγουμένων αὐτῶν. <sup>9</sup>ἀριθμὸς τῶν ἀπὸ τοῦ ἔθνους καὶ οἱ προηγούμενοι αὐτῶν· υἱοὶ Φορος δύο χιλιάδες καὶ ἑκατὸν ἑβδομήκοντα δύο. <sup>10</sup>υἱοὶ Σαφατ τετρακόσιοι ἑβδομήκοντα δύο. υἱοὶ Αρεε ἐπτακόσιοι πεντήκοντα ἔξ. <sup>11</sup>υἱοὶ Φααθμωαβ εἰς τοὺς υἱοὺς Ἰησοῦ καὶ Ιωαβ δισχίλιοι ὀκτακόσιοι δέκα δύο. <sup>12</sup>υἱοὶ Ωλαμου χίλιοι διακόσιοι πεντήκοντα τέσσαρες. υἱοὶ Ζατου ἐννακόσιοι τεσσαράκοντα πέντε. υἱοὶ Χορβε ἐπτακόσιοι πέντε. υἱοὶ Βανι ἔξακόσιοι τεσσαράκοντα ὀκτώ. <sup>13</sup>υἱοὶ Βηβαι ἔξακόσιοι εἴκοσι τρεῖς. υἱοὶ Ασγαδ χίλιοι τριακόσιοι εἴκοσι δύο. <sup>14</sup>υἱοὶ Αδωνικαμ ἔξακόσιοι ἔξήκοντα ἐπτά. υἱοὶ Βαγοι δισχίλιοι ἔξήκοντα ἔξ. υἱοὶ Αδινου τετρακόσιοι πεντήκοντα τέσσαρες. <sup>15</sup>υἱοὶ Ατηρ Εζεκιου ἐνενήκοντα δύο. υἱοὶ Κιλαν καὶ Αζητας ἔξήκοντα ἐπτά. υἱοὶ Αζουρου τετρακόσιοι τριάκοντα δύο. <sup>16</sup>υἱοὶ Αννιας ἑκατὸν εἴς. υἱοὶ Αρομ υἱοὶ Βασσαι τριακόσιοι εἴκοσι τρεῖς. υἱοὶ Αριφου ἑκατὸν δέκα δύο. <sup>17</sup>υἱοὶ Βαιτηρους τρισχίλιοι πέντε. υἱοὶ ἐκ Βαιθλωμων ἑκατὸν εἴκοσι τρεῖς. <sup>18</sup>οἱ ἐκ Νετεβας πεντήκοντα πέντε. οἱ ἐξ Ενατου ἑκατὸν πεντήκοντα ὀκτώ. οἱ ἐκ

Βαιτασμων τεσσαράκοντα δύο. <sup>19</sup>οὶ ἐκ Καριαθιαρίος εἴκοσι πέντε. οἱ ἐκ Καπιρας καὶ Βηροτ  
έπτακόσιοι τεσσαράκοντα τρεῖς. <sup>20</sup>οὶ Χαδιασαι καὶ Αμμιδοι τετρακόσιοι εἴκοσι δύο. οἱ ἐκ Κιραμας  
καὶ Γαββης ἔξακόσιοι εἴκοσι εἰς. <sup>21</sup>οὶ ἐκ Μακαλων ἑκατὸν εἴκοσι δύο. οἱ ἐκ Βαιτολιω πεντήκοντα  
δύο. υἱοὶ Νιφις ἑκατὸν πεντήκοντα ἕξ. <sup>22</sup>υἱοὶ Καλαμω ἄλλου καὶ Ωνους ἔπτακόσιοι εἴκοσι πέντε. υἱοὶ  
Ιερεῖς. υἱοὶ Ιεδδου τοῦ υἱοῦ Ἰησοῦ εἰς τοὺς υἱοὺς Ανασιβ ἑννακόσιοι ἔβδομήκοντα δύο. υἱοὶ Εμμηρου  
χίλιοι πεντήκοντα δύο. <sup>25</sup>υἱοὶ Φασσουρου χίλιοι διακόσιοι τεσσαράκοντα ἔπτά. υἱοὶ Χαρμη χίλιοι  
δέκα ἔπτά. — <sup>26</sup>οὶ δὲ Λευΐται· υἱοὶ Ἰησοῦ καὶ Καδμιηλου καὶ Βαννου καὶ Σουδιου ἔβδομήκοντα  
τέσσαρες. <sup>27</sup>οὶ ιεροψάλται· υἱοὶ Ασαφ ἑκατὸν εἴκοσι ὀκτώ. <sup>28</sup>οὶ θυρωροί· υἱοὶ Σαλουμ, υἱοὶ Αταρ, υἱοὶ  
Τολμαν, υἱοὶ Ακουβ, υἱοὶ Ατητα, υἱοὶ Σωβαι, οἱ πάντες ἑκατὸν τριάκοντα ἑννέα. — <sup>29</sup>οὶ ιερόδουλοι·  
υἱοὶ Ησαυ, υἱοὶ Ασιφα, υἱοὶ Ταβαωθ, υἱοὶ Κηρας, υἱοὶ Σουα, υἱοὶ Φαδαιου, υἱοὶ Λαβανα, υἱοὶ  
Αγγαβα, <sup>30</sup>υἱοὶ Ακουδ, υἱοὶ Ουτα, υἱοὶ Κηταβ, υἱοὶ Αγαβα, υἱοὶ Συβαι, υἱοὶ Αναν, υἱοὶ Καθουα, υἱοὶ  
Γεδδουρ, <sup>31</sup>υἱοὶ Ιαιρου, υἱοὶ Δαισαν, υἱοὶ Νοεβα, υἱοὶ Χασεβα, υἱοὶ Γαζηρα, υἱοὶ Οζιου, υἱοὶ Φινοε,  
υἱοὶ Ασαρα, υἱοὶ Βασθαι, υἱοὶ Ασανα, υἱοὶ Μαανι, υἱοὶ Ναφισι, υἱοὶ Ακουφ, υἱοὶ Αχιβα, υἱοὶ Ασουρ,  
υἱοὶ Φαρακιμ, υἱοὶ Βασαλωθ, <sup>32</sup>υἱοὶ Μεεδδα, υἱοὶ Κουθα, υἱοὶ Χαρεα, υἱοὶ Βαρχους, υἱοὶ Σεραρ, υἱοὶ  
Θομοι, υἱοὶ Νασι, υἱοὶ Ατιφα. <sup>33</sup>υἱοὶ παίδων Σαλωμων· υἱοὶ Ασσαφιωθ, υἱοὶ Φαριδα, υἱοὶ Ιεηλι, υἱοὶ  
Λοζων, υἱοὶ Ισδαηλ, υἱοὶ Σαφυθι, <sup>34</sup>υἱοὶ Αγια, υἱοὶ Φακαρεθ-σαβιη, υἱοὶ Σαρωθιε, υἱοὶ Μασιας, υἱοὶ  
Γας, υἱοὶ Αδδους, υἱοὶ Σουβας, υἱοὶ Αφερρα, υἱοὶ Βαρωδις, υἱοὶ Σαφατ, υἱοὶ Αμων. <sup>35</sup>πάντες οἱ  
ιερόδουλοι καὶ οἱ υἱοὶ τῶν παίδων Σαλωμων τριακόσιοι ἔβδομήκοντα δύο. — <sup>36</sup>οὗτοι ἀναβάντες ἀπὸ  
Θερμελεθ καὶ Θελερσας, ἥγουμενος αὐτῶν Χαρααθ, Αδαν καὶ Αμαρ, <sup>37</sup>καὶ οὐκ ἡδύναντο ἀπαγγεῖλαι  
τὰς πατριὰς αὐτῶν καὶ γενεὰς ὡς ἐκ τοῦ Ισραηλ εἰσίν. υἱοὶ Δαλαν τοῦ υἱοῦ Τουβαν, υἱοὶ Νεκωδαν,  
ἔξακόσιοι πεντήκοντα δύο. <sup>38</sup>καὶ ἐκ τῶν ιερέων οἱ ἐμποιούμενοι ιερωσύνης καὶ οὐχ εύρεθησαν. υἱοὶ  
Οββια, υἱοὶ Ακκως, υἱοὶ Ιοδδους τοῦ λαβόντος Αυγιαν γυναικα τῶν θυγατέρων Φαρζελλαιου καὶ  
ἐκλήθη ἐπὶ τῷ ὀνόματι αὐτοῦ. <sup>39</sup>καὶ τούτων ζητηθείσης τῆς γενικῆς γραφῆς ἐν τῷ καταλοχισμῷ καὶ  
μὴ εύρεθείσης ἐχωρίσθησαν τοῦ ιερατεύειν, <sup>40</sup>καὶ εἴπεν αὐτοῖς Νεεμιας καὶ Αθαριας μὴ μετέχειν  
τῶν ἀγίων αὐτούς, ἔως ἀναστῇ ἀρχιερεὺς ἐνδεδυμένος τὴν δήλωσιν καὶ τὴν ἀλήθειαν. — <sup>41</sup>οὶ δὲ  
πάντες ἥσαν· Ισραηλ ἀπὸ δωδεκαετοῦς χωρὶς παίδων καὶ παιδισκῶν μυριάδες τέσσαρες δισχίλιοι  
τριακόσιοι ἔξήκοντα· παῖδες τούτων καὶ παιδίσκαι ἔπτακισχίλιοι τριακόσιοι τριάκοντα ἔπτά· Φάλται  
καὶ Ψαλτωδοὶ διακόσιοι τεσσαράκοντα πέντε. <sup>42</sup>κάμηλοι τετρακόσιοι τριάκοντα πέντε, καὶ ἵπποι  
ἔπτακισχίλιοι τριάκοντα ἕξ, ἥμιονοι διακόσιοι τεσσαράκοντα πέντε, ὑποζύγια πεντακισχίλια  
πεντακόσια εἴκοσι πέντε. — <sup>43</sup>καὶ ἐκ τῶν ἥγουμενων κατὰ τὰς πατριὰς ἐν τῷ παραγίγνεσθαι αὐτοὺς  
εἰς τὸ ιερὸν τοῦ θεοῦ τὸ ἐν Ιερουσαλημ εὔξαντο ἐγεῖραι τὸν οἶκον ἐπὶ τοῦ τόπου αὐτοῦ κατὰ τὴν  
αὐτῶν δύναμιν <sup>44</sup>καὶ δοῦναι εἰς τὸ ιερὸν γαζοφυλάκιον τῶν ἔργων χρυσίου μνᾶς χιλίας καὶ ἀργυρίου  
μνᾶς πεντακισχιλίας καὶ στολὰς ιερατικὰς ἑκατόν. — <sup>45</sup>καὶ κατωκίσθησαν οἱ ιερεῖς καὶ οἱ Λευΐται

καὶ οἱ ἐκ τοῦ λαοῦ ἐν Ιερουσαλημ καὶ τῇ χώρᾳ, οἵ τε Ἱεροιψάλται καὶ οἱ θυρωροὶ καὶ πᾶς Ισραὴλ ἐν ταῖς κώμαις αὐτῶν.

<sup>46</sup>Ἐνστάντος δὲ τοῦ ἑβδόμου μηνὸς καὶ ὅντων τῶν υἱῶν Ισραὴλ ἐκάστου ἐν τοῖς ἴδίοις συνήχθησαν ὁμοθυμαδὸν εἰς τὸ εὐρύχωρον τοῦ πρώτου πυλῶνος τοῦ πρὸς τῇ ἀνατολῇ. <sup>47</sup>καὶ καταστὰς Ἰησοῦς ὁ τοῦ Ιωσεδέκη καὶ οἱ ἀδελφοὶ αὐτοῦ οἱ Ἱερεῖς καὶ Ζοροβαβελ ὁ τοῦ Σαλαθιηλ καὶ οἱ τούτου ἀδελφοὶ ἡτοίμασαν τὸ θυσιαστήριον τοῦ θεοῦ τοῦ Ισραὴλ <sup>48</sup>προσενέγκαι ἐπ’ αὐτοῦ ὄλοκαυτώσεις ἀκολούθως τοῖς ἐν τῇ Μωυσέως βίβλῳ τοῦ ἀνθρώπου τοῦ θεοῦ διηγορευμένοις. <sup>49</sup>καὶ ἐπισυνήχθησαν αὐτοῖς ἐκ τῶν ἀλλων ἔθνων τῆς γῆς, καὶ κατώρθωσαν τὸ θυσιαστήριον ἐπὶ τοῦ τόπου αὐτοῦ, ὅτι ἐν ἔχθρᾳ ἦσαν αὐτοῖς καὶ κατίσχυσαν αὐτοὺς πάντα τὰ ἔθνη τὰ ἐπὶ τῆς γῆς, καὶ ἀνέφερον θυσίας κατὰ τὸν καιρὸν καὶ ὄλοκαυτώματα τῷ κυρίῳ τὸ πρωινὸν καὶ τὸ δειλινὸν <sup>50</sup>καὶ ἡγάγοσαν τὴν τῆς σκηνοπηγίας ἑορτήν, ὡς ἐπιτέτακται ἐν τῷ νόμῳ, καὶ θυσίας καθ’ ἡμέραν, ὡς προσῆκον ἦν, <sup>51</sup>καὶ μετὰ ταῦτα προσφορὰς ἐνδελεχισμοῦ καὶ θυσίας σαββάτων καὶ νουμηνίῶν καὶ ἑορτῶν πασῶν ἡγιασμένων. <sup>52</sup>καὶ ὅστις εὐξαντο εὐχὴν τῷ θεῷ, ἀπὸ τῆς νουμηνίας τοῦ ἑβδόμου μηνὸς ἥρξαντο προσφέρειν θυσίας τῷ θεῷ, καὶ ὁ ναὸς τοῦ θεοῦ οὕπω ὀκοδόμητο. <sup>53</sup>καὶ ἔδωκαν ἀργύριον τοῖς λατόμοις καὶ τέκτοσι καὶ βρωτὰ καὶ ποτὰ καὶ χαρα τοῖς Σιδωνίοις καὶ Τυρίοις εἰς τὸ παράγειν αὐτοὺς ἐκ τοῦ Λιβάνου ἔύλα κέδρινα διαφέρειν σχεδίας εἰς τὸν Ιοππης λιμένα κατὰ τὸ πρόσταγμα τὸ γραφὲν αὐτοῖς παρὰ Κύρου τοῦ Περσῶν βασιλέως. — <sup>54</sup>καὶ τῷ δευτέρῳ ἔτει παραγενόμενος εἰς τὸ ιερὸν τοῦ θεοῦ εἰς Ιερουσαλημ μηνὸς δευτέρου ἥρξατο Ζοροβαβελ ὁ τοῦ Σαλαθιηλ καὶ Ἰησοῦς ὁ τοῦ Ιωσεδέκη καὶ οἱ ἀδελφοὶ αὐτῶν καὶ οἱ Ἱερεῖς οἱ Λευΐται καὶ πάντες οἱ παραγενόμενοι ἐκ τῆς αἰχμαλωσίας εἰς Ιερουσαλημ <sup>55</sup>καὶ ἐθεμελίωσαν τὸν ναὸν τοῦ θεοῦ τῇ νουμηνίᾳ τοῦ δευτέρου μηνὸς τοῦ δευτέρου ἔτους ἐν τῷ ἐλθεῖν εἰς τὴν Ιουδαίαν καὶ Ιερουσαλημ. <sup>56</sup>καὶ ἔστησαν τοὺς Λευίτας ἀπὸ εἰκοσαετοῦς ἐπὶ τῶν ἔργων τοῦ κυρίου, καὶ ἔστη Ἰησοῦς καὶ οἱ υἱοὶ καὶ οἱ ἀδελφοὶ καὶ Καδμιηλ ὁ ἀδελφὸς καὶ οἱ υἱοὶ Ἰησοῦ Ημαδαβουν καὶ οἱ υἱοὶ Ιωδα τοῦ Ιλιαδουν σὺν τοῖς υἱοῖς καὶ ἀδελφοῖς, πάντες οἱ Λευΐται, ὁμοθυμαδὸν ἐργοδιῶκται ποιοῦντες εἰς τὰ ἔργα ἐν τῷ οἴκῳ τοῦ θεοῦ. <sup>57</sup>καὶ ὀκοδόμησαν οἱ οἰκοδόμοι τὸν ναὸν τοῦ κυρίου, καὶ ἔστησαν οἱ Ἱερεῖς ἐστολισμένοι μετὰ μουσικῶν καὶ σαλπίγγων καὶ οἱ Λευΐται υἱοὶ Ασαφ ἔχοντες τὰ κύμβαλα ὑμνοῦντες τῷ κυρίῳ καὶ εὐλογοῦντες κατὰ Δαυιδ βασιλέα τοῦ Ισραὴλ <sup>58</sup>καὶ ἐφώνησαν δι’ ὕμνων ὁμοιογοῦντες τῷ κυρίῳ, ὅτι ἡ χρηστότης αὐτοῦ καὶ ἡ δόξα εἰς τὸν αἰῶνας παντὶ Ισραὴλ. <sup>59</sup>καὶ πᾶς ὁ λαὸς ἐσάλπισαν καὶ ἐβόησαν φωνῇ μεγάλῃ ὑμνοῦντες τῷ κυρίῳ ἐπὶ τῇ ἐγέρσει τοῦ οἴκου τοῦ κυρίου. <sup>60</sup>καὶ ἥλθοσαν ἐκ τῶν Ἱερέων τῶν Λευιτῶν καὶ τῶν προκαθημένων κατὰ τὰς πατριὰς αὐτῶν οἱ πρεσβύτεροι οἱ ἑωρακότες τὸν πρὸ τούτου οἴκου πρὸς τὴν τούτου οἰκοδομὴν μετὰ κραυγῆς καὶ κλαυθμοῦ μεγάλου <sup>61</sup>καὶ πολλοὶ διὰ σαλπίγγων καὶ χαρᾶς μεγάλῃ τῇ φωνῇ <sup>62</sup>ώστε τὸν λαὸν μὴ ἀκούειν τῶν σαλπίγγων διὰ τὸν κλαυθμὸν τοῦ λαοῦ, ὁ γὰρ ὄχλος ἦν ὁ σαλπίζων μεγαλωστὶ ὄστε μακρόθεν ἀκούεσθαι.

<sup>63</sup>Καὶ ἀκούσαντες οἱ ἔχθροὶ τῆς φυλῆς Ιουδα καὶ Βενιαμιν ἥλθοσαν ἐπιγνῶναι τίς ἡ φωνὴ τῶν σαλπίγγων. <sup>64</sup>καὶ ἐπέγνωσαν ὅτι οἱ ἐκ τῆς αἰχμαλωσίας οἰκοδομοῦσιν τὸν ναὸν τῷ κυρίῳ θεῷ Ισραὴλ, <sup>65</sup>καὶ προσελθόντες τῷ Ζοροβαβελ καὶ Ἰησοῦ καὶ τοῖς ἡγουμένοις τῶν πατριῶν λέγουσιν αὐτοῖς Συνοικοδομήσομεν ὑμῖν. <sup>66</sup>ὅμοιώς γὰρ ὑμῖν ἀκούομεν τοῦ κυρίου ὑμῶν καὶ αὐτῷ ἐπιθύομεν ἀπὸ ἡμερῶν Ασβασαρεθ βασιλέως Ἀσσυρίων, ὃς μετήγαγεν ἡμᾶς ἐνταῦθα. <sup>67</sup>καὶ εἶπεν αὐτοῖς Ζοροβαβελ καὶ Ἰησοῦς καὶ οἱ ἡγούμενοι τῶν πατριῶν τοῦ Ισραὴλ Οὐχ ὑμῖν καὶ ἡμῖν τοῦ οἰκοδομῆσαι τὸν οἶκον κυρίῳ τῷ θεῷ ἡμῶν. <sup>68</sup>ἡμεῖς γὰρ μόνοι οἰκοδομήσομεν τῷ κυρίῳ τοῦ Ισραὴλ ἀκολούθως οἵς προσέταξεν ἡμῖν Κύρος ὁ βασιλεὺς Περσῶν. <sup>69</sup>τὰ δὲ ἔθνη τῆς γῆς ἐπικείμενα τοῖς ἐν τῇ Ιουδαίᾳ καὶ πολιορκοῦντες εἴργον τοῦ οἰκοδομεῖν <sup>70</sup>καὶ ἐπιβουλὰς καὶ δημαγωγίας καὶ ἐπισυστάσεις ποιούμενοι ἀπεκάλυσαν τοῦ ἐπιτελεσθῆναι τὴν οἰκοδομὴν πάντα τὸν χρόνον τῆς ζωῆς τοῦ βασιλέως Κύρου. <sup>71</sup>καὶ εἴρχθησαν τῆς οἰκοδομῆς ἔτη δύο ἔως τῆς Δαρείου βασιλείας.

**6** <sup>1</sup>Ἐν δὲ τῷ δευτέρῳ ἔτει τῆς τοῦ Δαρείου βασιλείας ἐπροφήτευσεν Αγγαιος καὶ Ζαχαριας ὁ τοῦ Εδδι οἱ προφῆται ἐπὶ τοὺς Ιουδαίους τοὺς ἐν τῇ Ιουδαίᾳ καὶ Ιερουσαλημ ἐπὶ τῷ ὄνόματι κυρίου θεοῦ Ισραὴλ ἐπ' αὐτούς. <sup>2</sup>τότε στὰς Ζοροβαβελ ὁ τοῦ Σαλαθιηλ καὶ Ἰησοῦς ὁ τοῦ Ιωσεδεκ ἥρξαντο οἰκοδομεῖν τὸν οἶκον τοῦ κυρίου τὸν ἐν Ιερουσαλημ συνόντων τῶν προφητῶν τοῦ κυρίου βοηθούντων αὐτοῖς. <sup>3</sup>ἐν αὐτῷ τῷ χρόνῳ παρῆν πρὸς αὐτοὺς Σισίννης ὁ ἐπαρχος Συρίας καὶ Φοινίκης καὶ Σαθραβουζάνης καὶ οἱ συνέταιροι καὶ εἶπαν αὐτοῖς <sup>4</sup>Τίνος ὑμῖν συντάξαντος τὸν οἶκον τοῦτον οἰκοδομεῖτε καὶ τὴν στέγην ταύτην καὶ τὰλλα πάντα ἐπιτελεῖτε; καὶ τίνες εἰσὶν οἱ οἰκοδόμοι οἱ ταῦτα ἐπιτελοῦντες; <sup>5</sup>καὶ ἔσχοσαν χάριν ἐπισκοπῆς γενομένης ἐπὶ τὴν αἰχμαλωσίαν παρὰ τοῦ κυρίου οἱ πρεσβύτεροι τῶν Ιουδαίων <sup>6</sup>καὶ οὐκ ἐκαλύθησαν τῆς οἰκοδομῆς μέχρι τοῦ ὑποσημανθῆναι Δαρείῳ περὶ αὐτῶν καὶ προσφωνηθῆναι.

<sup>7</sup>Ἀντίγραφον ἐπιστολῆς, ἥς ἔγραψεν Δαρείω καὶ ἀπέστειλεν Σισίννης ὁ ἐπαρχος Συρίας καὶ Φοινίκης καὶ Σαθραβουζάνης καὶ οἱ συνέταιροι οἱ ἐν Συρίᾳ καὶ Φοινίκῃ ἡγεμόνες <sup>8</sup>Βασιλεῖ Δαρείῳ χαίρειν. πάντα γνωστὰ ἔστω τῷ κυρίῳ ἡμῶν τῷ βασιλεῖ, ὅτι παραγενόμενοι εἰς τὴν χώραν τῆς Ιουδαίας καὶ ἐλθόντες εἰς Ιερουσαλημ τὴν πόλιν κατελάβομεν τῆς αἰχμαλωσίας τοὺς πρεσβυτέρους τῶν Ιουδαίων ἐν Ιερουσαλημ τῇ πόλει οἰκοδομοῦντας οἶκον τῷ κυρίῳ μέγαν καὶ νὸν διὰ λίθων ξυστῶν πολυτελῶν ξύλων τιθεμένων ἐν τοῖς τοίχοις <sup>9</sup>καὶ τὰ ἔργα ἐκεῖνα ἐπὶ σπουδῆς γιγνόμενα καὶ εὔοδούμενον τὸ ἔργον ἐν ταῖς χερσὶν αὐτῶν καὶ ἐν πάσῃ δόξῃ καὶ ἐπιμελείᾳ συντελούμενα. <sup>10</sup>τότε ἐπινθανόμεθα τῶν πρεσβυτέρων τούτων λέγοντες Τίνος ὑμῖν προστάξαντος οἰκοδομεῖτε τὸν οἶκον τοῦτον καὶ τὰ ἔργα ταῦτα θεμελιοῦτε; <sup>11</sup>ἐπηρωτήσαμεν οὖν αὐτοὺς εἴνεκεν τοῦ γνωρίσαι σοι καὶ γράψαι σοι τοὺς ἀνθρώπους τοὺς ἀφηγουμένους καὶ τὴν ὄνοματογραφίαν ἥτοι μεν αὐτοὺς τῶν προκαθηγουμένων. <sup>12</sup>οἱ δὲ ἀπεκρίθησαν ἡμῖν λέγοντες Ἡμεῖς ἐσμεν παῖδες τοῦ κυρίου τοῦ κτίσαντος τὸν οὐρανὸν καὶ τὴν γῆν. <sup>13</sup>καὶ ὡκοδόμητο ὁ οἶκος ἐμπροσθεν ἐτῶν πλειόνων διὰ βασιλέως τοῦ Ισραὴλ μεγάλου καὶ ἰσχυροῦ καὶ ἐπετελέσθη. <sup>14</sup>καὶ ἐπεὶ οἱ πατέρες ἡμῶν παραπικράναντες ἤμαρτον

εἰς τὸν κύριον τοῦ Ἰσραὴλ τὸν οὐράνιον, παρέδωκεν αὐτοὺς εἰς χεῖρας Ναβουχοδονοσορ βασιλέως Βαβυλῶνος βασιλέως τῶν Χαλδαίων.<sup>15</sup> τόν τε οἶκον καθελόντες ἐνεπύρισαν καὶ τὸν λαὸν ἡχμαλώτευσαν εἰς Βαβυλῶνα.<sup>16</sup> ἐν δὲ τῷ πρώτῳ ἔτει βασιλεύοντος Κύρου χώρας Βαβυλωνίας ἔγραψεν ὁ βασιλεὺς Κύρος οἰκοδομῆσαι τὸν οἶκον τοῦτον.<sup>17</sup> καὶ τὰ ιερὰ σκεύη τὰ χρυσᾶ καὶ τὰ ἀργυρᾶ, ἢ ἔξήνεγκεν Ναβουχοδονοσορ ἐκ τοῦ οἴκου τοῦ ἐν Ιερουσαλημ καὶ ἀπηρείσατο αὐτὰ ἐν τῷ ἑαυτῷ ναῷ, πάλιν ἔξήνεγκεν αὐτὰ Κύρος ὁ βασιλεὺς ἐκ τοῦ ναοῦ τοῦ ἐν Βαβυλῶνι, καὶ παρεδόθη Ζοροβαβελ καὶ Σαναβασσάρω τῷ ἐπάρχῳ,<sup>18</sup> καὶ ἐπετάγη αὐτῷ ἀπενέγκαντι πάντα τὰ σκεύη ταῦτα ἀποθεῖναι ἐν τῷ ναῷ τῷ ἐν Ιερουσαλημ καὶ τὸν ναὸν τοῦ κυρίου τοῦτον οἰκοδομηθῆναι ἐπὶ τοῦ τόπου.<sup>19</sup> τότε ὁ Σαναβάσσαρος ἐκεῖνος παραγενόμενος ἐνεβάλετο τοὺς θεμελίους τοῦ οἴκου κυρίου τοῦ ἐν Ιερουσαλημ, καὶ ἀπ' ἐκείνου μέχρι τοῦ νῦν οἰκοδομούμενος οὐκ ἔλαβεν συντέλειαν.<sup>20</sup> νῦν οὖν, εἰ κρίνεται, βασιλεῦ, ἐπισκεπήτω ἐν τοῖς βασιλικοῖς βιβλιοφυλακίοις τοῦ κυρίου βασιλέως τοῖς ἐν Βαβυλῶνι.<sup>21</sup> καὶ ἐὰν εὑρίσκηται μετὰ τῆς γνώμης Κύρου τοῦ βασιλέως γενομένην τὴν οἰκοδομὴν τοῦ οἴκου κυρίου τοῦ ἐν Ιερουσαλημ καὶ κρίνηται τῷ κυρίῳ βασιλεῖ ἡμῶν, προσφωνησάτω ἡμῖν περὶ τούτων.

<sup>22</sup> Τότε ὁ βασιλεὺς Δαρεῖος προσέταξεν ἐπισκέψασθαι ἐν τοῖς βασιλικοῖς βιβλιοφυλακίοις τοῖς κειμένοις ἐν Βαβυλῶνι, καὶ εὐρέθη ἐν Ἐκβατάνοις τῇ βάρει τῇ ἐν Μηδίᾳ χώρᾳ τόμος εἷς, ἐν ᾧ ὑπεμνημάτιστο τάδε<sup>23</sup> Ἔτους πρώτου βασιλεύοντος Κύρου· βασιλεὺς Κύρος προσέταξεν τὸν οἶκον τοῦ κυρίου τὸν ἐν Ιερουσαλημ οἰκοδομῆσαι, ὅπου ἐπιθύουσιν διὰ πυρὸς ἐνδελεχοῦς,<sup>24</sup> οὗ τὸ ὑψος πήχεων ἔξήκοντα, πλάτος πήχεων ἔξήκοντα, διὰ δόμων λιθίνων ξυστῶν τριῶν καὶ δόμου ξυλίνου ἔγχωρίου καινοῦ ἐνός, καὶ τὸ δαπάνημα δοθῆναι ἐκ τοῦ οἴκου Κύρου τοῦ βασιλέως.<sup>25</sup> καὶ τὰ ιερὰ σκεύη τοῦ οἴκου κυρίου, τὰ τε χρυσᾶ καὶ τὰ ἀργυρᾶ, ἢ ἔξήνεγκεν Ναβουχοδονοσορ ἐκ τοῦ οἴκου τοῦ ἐν Ιερουσαλημ καὶ ἀπήνεγκεν εἰς Βαβυλῶνα, ἀποκατασταθῆναι εἰς τὸν οἶκον τὸν ἐν Ιερουσαλημ, οὗ ἦν κείμενα, ὅπως τεθῆ ἐκεῖ.<sup>26</sup> προσέταξεν δὲ ἐπιμεληθῆναι Σισίνη ἐπάρχῳ Συρίας καὶ Φοινίκης καὶ Σαθραβουζάνη καὶ τοῖς συνεταίροις καὶ τοῖς ἀποτεταγμένοις ἐν Συρίᾳ καὶ Φοινίκῃ ἥγεμόσιν ἀπέχεσθαι τοῦ τόπου, ἐᾶσαι δὲ τὸν παῖδα τοῦ κυρίου Ζοροβαβελ, ἐπαρχὸν δὲ τῆς Ιουδαίας, καὶ τοὺς πρεσβυτέρους τῶν Ιουδαίων τὸν οἶκον τοῦ κυρίου ἐκεῖνον οἰκοδομεῖν ἐπὶ τοῦ τόπου.<sup>27</sup> καὶ γὰρ δὲ ἐπέταξα ὁλοσχερῶς οἰκοδομῆσαι καὶ ἀτενίσαι ἵνα συμποιῶσιν τοῖς ἐκ τῆς αἰχμαλωσίας τῆς Ιουδαίας μέχρι τοῦ ἐπιτελεσθῆναι τὸν οἶκον τοῦ κυρίου.<sup>28</sup> καὶ ἀπὸ τῆς φορολογίας Κοίλης Συρίας καὶ Φοινίκης ἐπιμελῶς σύνταξιν δίδοσθαι τούτοις τοῖς ἀνθρώποις εἰς θυσίας τῷ κυρίῳ, Ζοροβαβελ ἐπάρχῳ, εἰς ταύρους καὶ κριοὺς καὶ ἄρνας,<sup>29</sup> δόμοιώς δὲ καὶ πυρὸν καὶ ἄλα καὶ οἶνον καὶ ἔλαιον ἐνδελεχῶς κατ' ἐνιαυτόν, καθὼς ἀν οἱ ιερεῖς οἱ ἐν Ιερουσαλημ ὑπαγορεύσωσιν ἀναλίσκεσθαι καθ' ἡμέραν ἀναμφισβητήτως,<sup>30</sup> πρώτως προσφέρωνται σπονδαὶ τῷ θεῷ τῷ ὑψίστῳ ὑπὲρ τοῦ βασιλέως καὶ τῶν παίδων καὶ προσεύχωνται περὶ τῆς αὐτῶν ζωῆς.<sup>31</sup> καὶ προσέταξεν ἵνα ὅσοι ἐὰν παραβῶσιν τι τῶν προειρημένων καὶ τῶν προσγεγραμμένων ἥ καὶ ἀκυρώσωσιν, λημφθῆναι ξύλον ἐκ τῶν ιδίων αὐτοῦ

καὶ ἐπὶ τούτου κρεμασθῆναι καὶ τὰ ὑπάρχοντα αὐτοῦ εῖναι βασιλικά.<sup>32</sup> Διὰ ταῦτα καὶ ὁ κύριος, οὗ τὸ  
ὄνομα αὐτοῦ ἐπικέκληται ἐκεῖ, ἀφανίσαι πάντα βασιλέα καὶ ἔθνος, ὃς ἐκτενεῖ τὴν χεῖρα αὐτοῦ  
κωλῦσαι ἡ κακοποιῆσαι τὸν οἶκον τοῦ κυρίου ἐκεῖνον τὸν ἐν Ιερουσαλημ.<sup>33</sup> Ἐγὼ βασιλεὺς Δαρεῖος  
δεδογμάτικα ἐπιμελῶς κατὰ ταῦτα γίγνεσθαι.

7 Ἡτε Σισίνης ὁ ἐπαρχος Κοίλης Συρίας καὶ Φοινίκης καὶ Σαθραβουζάνης καὶ οἱ συνέταιροι  
κατακολουθήσαντες τοῖς ὑπὸ τοῦ βασιλέως Δαρείου προσταγεῖσιν<sup>2</sup> ἐπεστάτουν τῶν Ἱερῶν ἔργων  
ἐπιμελέστερον συνεργοῦντες τοῖς πρεσβυτέροις τῶν Ιουδαίων καὶ ἱεροστάταις.<sup>3</sup> καὶ εὔοδα ἐγίνετο τὰ  
ἱερὰ ἔργα προφητεύοντων Αγγαιου καὶ Ζαχαριου τῶν προφητῶν,<sup>4</sup> καὶ συνετέλεσαν ταῦτα διὰ  
προστάγματος τοῦ κυρίου θεοῦ Ισραηλ,<sup>5</sup> καὶ μετὰ τῆς γνώμης Κύρου καὶ Δαρείου καὶ Ἀρταξέρξου  
βασιλέως Περσῶν συνετελέσθη ὁ οἶκος ὁ ἄγιος ἔως τρίτης καὶ εἰκάδος μηνὸς Αδαρ τοῦ ἔκτου ἔτους  
βασιλέως Δαρείου.<sup>6</sup> καὶ ἐποίησαν οἱ υἱοὶ Ισραηλ καὶ οἱ Ἱερεῖς καὶ οἱ Λευΐται καὶ οἱ λοιποὶ οἱ ἐκ τῆς  
αἰχμαλωσίας οἱ προστεθέντες ἀκολούθως τοῖς ἐν τῇ Μωυσέως βίβλῳ.<sup>7</sup> καὶ προσήνεγκαν εἰς τὸν  
ἔγκαινισμὸν τοῦ Ἱεροῦ τοῦ κυρίου ταύρους ἑκατόν, κριοὺς διακοσίους, ἄρνας τετρακοσίους,<sup>8</sup> χιμάρους  
ὑπὲρ ἀμαρτίας παντὸς τοῦ Ισραηλ δώδεκα πρὸς ἀριθμὸν ἐκ τῶν φυλάρχων τοῦ Ισραηλ δώδεκα.<sup>9</sup> καὶ  
ἔστησαν οἱ Ἱερεῖς καὶ οἱ Λευΐται ἐστολισμένοι κατὰ φυλὰς ἐπὶ τῶν ἔργων τοῦ κυρίου θεοῦ Ισραηλ  
ἀκολούθως τῇ Μωυσέως βίβλῳ καὶ οἱ θυρωροὶ ἐφ' ἑκάστου πυλῶνος.

10 Καὶ ἡγάγοσαν οἱ υἱοὶ Ισραηλ τῶν ἐκ τῆς αἰχμαλωσίας τὸ πασχα ἐν τῇ τεσσαρεσκαιδεκάτῃ τοῦ  
πρώτου μηνός· ὅτι ἡγνίσθησαν οἱ Ἱερεῖς καὶ οἱ Λευΐται ἄμα,<sup>11</sup> καὶ πάντες οἱ υἱοὶ τῆς αἰχμαλωσίας οὐχ  
ἡγνίσθησαν, ὅτι οἱ Λευΐται ἄμα πάντες ἡγνίσθησαν<sup>12</sup> καὶ ἔθυσαν τὸ πασχα πᾶσιν τοῖς υἱοῖς τῆς  
αἰχμαλωσίας καὶ τοῖς ἀδελφοῖς αὐτῶν τοῖς Ἱερεῦσιν καὶ ἑαυτοῖς.<sup>13</sup> καὶ ἐφάγοσαν οἱ υἱοὶ Ισραηλ οἱ ἐκ  
τῆς αἰχμαλωσίας, πάντες οἱ χωρισθέντες ἀπὸ τῶν βδελυγμάτων τῶν ἔθνῶν τῆς γῆς, ζητοῦντες τὸν  
κύριον.<sup>14</sup> καὶ ἡγάγοσαν τὴν ἑορτὴν τῶν ἀζύμων ἐπτὰ ἡμέρας εὐφραινόμενοι ἐναντὶ τοῦ κυρίου,<sup>15</sup> δτὶ<sup>15</sup>  
μετέστρεψεν τὴν βουλὴν τοῦ βασιλέως Ἀσσυρίων ἐπ’ αὐτὸὺς κατισχῦσαι τὰς χεῖρας αὐτῶν ἐπὶ τὰ  
ἔργα κυρίου θεοῦ Ισραηλ.

8 Καὶ μεταγενέστερος τούτων βασιλεύοντος Ἀρταξέρξου τοῦ Περσῶν βασιλέως προσέβη  
Εσδρας Σαραιου τοῦ Εζεριου τοῦ Χελκιου τοῦ Σαλημου<sup>2</sup> τοῦ Σαδδουκου τοῦ Αχιτωβ τοῦ Αμαριου  
τοῦ Οζιου τοῦ Βοκκα τοῦ Αβισουε τοῦ Φινεες τοῦ Ελεαζαρ τοῦ Ααρων τοῦ πρώτου ιερέως.<sup>3</sup> οὗτος  
Εσδρας ἀνέβη ἐκ Βαβυλῶνος ὡς γραμματεὺς εὐφυὴς ὡν ἐν τῷ Μωυσέως νόμῳ τῷ ἐκδεδομένῳ ὑπὸ<sup>4</sup>  
τοῦ θεοῦ τοῦ Ισραηλ,<sup>4</sup> καὶ ἔδωκεν αὐτῷ ὁ βασιλεὺς δόξαν, εὐρόντος χάριν ἐναντίον αὐτοῦ ἐπὶ πάντα<sup>5</sup>  
τὰ ἀξιώματα αὐτοῦ.<sup>5</sup> καὶ συνανέβησαν ἐκ τῶν υἱῶν Ισραηλ καὶ τῶν Ἱερέων καὶ Λευιτῶν καὶ  
ἱεροψαλτῶν καὶ θυρωρῶν καὶ Ἱεροδούλων εἰς Ιεροσόλυμα ἔτους ἐβδόμου βασιλεύοντος Ἀρταξέρξου ἐν  
τῷ πέμπτῳ μηνί (οὗτος ἐνιαυτὸς ἔβδομος τῷ βασιλεῖ);<sup>6</sup> ἐξελθόντες γὰρ ἐκ Βαβυλῶνος τῇ νουμηνίᾳ  
τοῦ πρώτου μηνὸς ἐν τῇ νουμηνίᾳ τοῦ πέμπτου μηνὸς παρεγένοντο εἰς Ιεροσόλυμα κατὰ τὴν  
δοθεῖσαν αὐτοῖς εὐοδίαν παρὰ τοῦ κυρίου ἐπ’ αὐτῷ.<sup>7</sup> δό γὰρ Εσδρας πολλὴν ἐπιστήμην περιεῖχεν εἰς τὸ

μηδὲν παραλιπεῖν τῶν ἐκ τοῦ νόμου κυρίου καὶ ἐκ τῶν ἐντολῶν διδάξαι τὸν πάντα Ισραὴλ πάντα τὰ δικαιώματα καὶ τὰ κρίματα.

<sup>8</sup>Προσπεσόντος δὲ τοῦ γραφέντος προστάγματος παρὰ Ἀρταξέρξου τοῦ βασιλέως πρὸς Εσδραν τὸν ἱερέα καὶ ἀναγνώστην τοῦ νόμου κυρίου, οὗ ἐστιν ἀντίγραφον τὸ ὑποκείμενον <sup>9</sup>Βασιλεὺς Ἀρταξέρξης Εσδρα τῷ ἱερεῖ καὶ ἀναγνώστῃ τοῦ νόμου κυρίου χαίρειν. <sup>10</sup>καὶ τὰ φιλάνθρωπα ἐγὼ κρίνας προσέταξα τοὺς βουλομένους ἐκ τοῦ ἔθνους τῶν Ιουδαίων αἱρετίζοντας καὶ τῶν ἱερέων καὶ τῶν Λευιτῶν, καὶ τῶν δὲ ἐν τῇ ἡμετέρᾳ βασιλείᾳ, συμπορεύεσθαι σοι εἰς Ιερουσαλημ. <sup>11</sup>ὅσοι οὖν ἐνθυμοῦνται, συνεξορμάτωσαν, καθάπερ δέδοκται ἐμοὶ τε καὶ τοῖς ἐπτὰ φίλοις συμβουλευταῖς, <sup>12</sup>ὅπως ἐπισκέψωνται τὰ κατὰ τὴν Ιουδαίαν καὶ Ιερουσαλημ ἀκολούθως ὃ ἔχει ἐν τῷ νόμῳ τοῦ κυρίου, <sup>13</sup>καὶ ἀπενεγκεῖν δῶρα τῷ κυρίῳ τοῦ Ισραὴλ, ἢ οὐδέποτε τῆς Βαβυλωνίας, τῷ κυρίῳ εἰς Ιερουσαλημ καὶ πᾶν χρυσίον καὶ ἀργύριον, ὃ ἐὰν εὑρεθῇ ἐν τῇ χώρᾳ τῆς Βαβυλωνίας, τῷ κυρίῳ εἰς Ιερουσαλημ σὺν τῷ δεδωρημένῳ ὑπὸ τοῦ ἔθνους εἰς τὸ ἱερὸν τοῦ κυρίου αὐτῶν τὸ ἐν Ιερουσαλημ <sup>14</sup>συναχθῆναι τό τε χρυσίον καὶ ἀργύριον εἰς ταύρους καὶ κριοὺς καὶ ἄρνας καὶ τὰ τούτοις ἀκόλουθα <sup>15</sup>ῶστε προσενεγκεῖν θυσίας ἐπὶ τὸ θυσιαστήριον τοῦ κυρίου αὐτῶν τὸ ἐν Ιερουσαλημ. <sup>16</sup>καὶ πάντα, ὅσα ἀν βούλη μετὰ τῶν ἀδελφῶν σου ποιῆσαι χρυσίω καὶ ἀργυρίω, ἐπιτέλει κατὰ τὸ θέλημα τοῦ θεοῦ σου <sup>17</sup>καὶ τὰ ἱερὰ σκεύη τοῦ κυρίου τὰ διδόμενά σοι εἰς τὴν χρείαν τοῦ ἱεροῦ τοῦ θεοῦ σου τοῦ ἐν Ιερουσαλημ. <sup>18</sup>καὶ τὰ λοιπά, ὅσα ἀν ὑποπίπτη σοι εἰς τὴν χρείαν τοῦ ἱεροῦ τοῦ θεοῦ σου, δώσεις ἐκ τοῦ βασιλικοῦ γαζοφυλακίου. <sup>19</sup>καὶ γὰρ δὲ Ἀρταξέρξης ὁ βασιλεὺς προσέταξα τοῖς γαζοφύλαξι Συρίας καὶ Φοινίκης, ἵνα ὅσα ἀν ἀποστείλῃ Εσδρας ὁ ἱερεὺς καὶ ἀναγνώστης τοῦ νόμου τοῦ θεοῦ τοῦ ὑψίστου, ἐπιμελῶς διδῶσιν αὐτῷ ἔως ἀργυρίου ταλάντων ἑκατόν, <sup>20</sup>ὅμοιώς δὲ καὶ ἔως πυροῦ κόρων ἑκατὸν καὶ οίνου μετρητῶν ἑκατὸν καὶ ἄλλα ἐκ πλήθους. <sup>21</sup>πάντα τὰ κατὰ τὸν τοῦ θεοῦ νόμον ἐπιτελεσθήτω ἐπιμελῶς τῷ θεῷ τῷ ὑψίστῳ ἔνεκα τοῦ μὴ γενέσθαι ὀργὴν εἰς τὴν βασιλείαν τοῦ βασιλέως καὶ τῶν σὺν αὐτῷ. <sup>22</sup>καὶ ὑμῖν δὲ λέγεται ὅπως πᾶσι τοῖς ἱερεῦσιν καὶ τοῖς Λευίταις καὶ ἱεροψάλταις καὶ θυρωροῖς καὶ ἱεροδούλοις καὶ πραγματικοῖς τοῦ ἱεροῦ τούτου μηδεμίᾳ φορολογίᾳ μηδὲ ἄλλῃ ἐπιβολὴ γίγνηται, καὶ ἔξουσίαν μηδένα ἔχειν ἐπιβαλεῖν τι τούτοις. <sup>23</sup>καὶ σύ, Εσδρα, κατὰ τὴν σοφίαν τοῦ θεοῦ ἀνάδειξον κριτὰς καὶ δικαστάς, ὅπως δικάζωσιν ἐν δλῃ Συρίᾳ καὶ Φοινίκῃ πάντας τοὺς ἐπισταμένους τὸν νόμον τοῦ θεοῦ σου· καὶ τοὺς μὴ ἐπισταμένους δὲ διδάξεις. <sup>24</sup>καὶ πάντες, ὅσοι ἐὰν παραβαίνωσι τὸν νόμον τοῦ θεοῦ σου καὶ τὸν βασιλικόν, ἐπιμελῶς κολασθήσονται, ἐάν τε καὶ θανάτῳ ἐάν τε καὶ τιμωρίᾳ ἢ ἀργυρικῇ ζημίᾳ ἢ ἀπαγωγῇ.

<sup>25</sup>Εὐλογητὸς μόνος ὁ κύριος ὁ δοὺς ταῦτα εἰς τὴν καρδίαν τοῦ βασιλέως, δοξάσαι τὸν οἶκον αὐτοῦ τὸν ἐν Ιερουσαλημ, <sup>26</sup>καὶ ἐμὲ ἐτίμησεν ἔναντι τοῦ βασιλέως καὶ τῶν συμβουλευόντων καὶ πάντων τῶν φίλων καὶ μεγιστάνων αὐτοῦ. <sup>27</sup>καὶ ἐγὼ εὐθαρσῆς ἐγενόμην κατὰ τὴν ἀντίλημψιν κυρίου τοῦ θεοῦ μου καὶ συνήγαγον ἐκ τοῦ Ισραὴλ ἄνδρας ὕστε συναναβῆναι μοι.

<sup>28</sup>Καὶ οὗτοι οἱ προηγούμενοι κατὰ τὰς πατριὰς αὐτῶν καὶ τὰς μεριδαρχίας οἱ ἀναβάντες μετ' ἐμοῦ ἐκ Βαβυλῶνος ἐν τῇ βασιλείᾳ Ἀρταξέρξου τοῦ βασιλέως. <sup>29</sup>ἐκ τῶν υἱῶν Φινεες Γαρσομοσ· ἐκ τῶν υἱῶν Ιεταμαρου Γαμηλος· ἐκ τῶν υἱῶν Δαυιδ Απτους ὁ Σεχενιου. <sup>30</sup>ἐκ τῶν υἱῶν Φορος Ζαχαριας καὶ μετ' αὐτοῦ ἀπὸ γραφῆς ἄνδρες ἔκατὸν πεντήκοντα. <sup>31</sup>ἐκ τῶν υἱῶν Φααθμωαβ Ελιαωνιας Ζαραιου καὶ μετ' αὐτοῦ ἄνδρες διακόσιοι. <sup>32</sup>ἐκ τῶν υἱῶν Ζαθοης Σεχενιας Ιεζηλου καὶ μετ' αὐτοῦ ἄνδρες τριακόσιοι· ἐκ τῶν υἱῶν Αδινου Βην-ιωναθου καὶ μετ' αὐτοῦ ἄνδρες διακόσιοι πεντήκοντα. <sup>33</sup>ἐκ τῶν υἱῶν Ηλαμ Ιεσιας Γοθολιου καὶ μετ' αὐτοῦ ἄνδρες ἐβδομήκοντα. <sup>34</sup>ἐκ τῶν υἱῶν Σαφατιου Ζαραιας Μιχαηλου καὶ μετ' αὐτοῦ ἄνδρες ἐβδομήκοντα. <sup>35</sup>ἐκ τῶν υἱῶν Ιωαβ Αβαδιας Ιεζηλου καὶ μετ' αὐτοῦ ἄνδρες διακόσιοι δέκα δύο. <sup>36</sup>ἐκ τῶν υἱῶν Βανι Ασταλιμωθ Ιωσαφιου καὶ μετ' αὐτοῦ ἄνδρες ἔκατὸν ἔξηκοντα. <sup>37</sup>ἐκ τῶν υἱῶν Βαβι Ζαχαριας Βηβαι καὶ μετ' αὐτοῦ ἄνδρες εἴκοσι ὀκτώ. <sup>38</sup>ἐκ τῶν υἱῶν Ασγαθ Ιωανης Ακαταν καὶ μετ' αὐτοῦ ἄνδρες ἔκατὸν δέκα. <sup>39</sup>ἐκ τῶν υἱῶν Αδωνικαμ οἱ ἔσχατοι, καὶ ταῦτα τὰ ὄνόματα αὐτῶν. Ελιφαλατος, Ιεουηλ καὶ Σαμαιας, καὶ μετ' αὐτῶν ἄνδρες ἐβδομήκοντα. <sup>40</sup>ἐκ τῶν υἱῶν Βαγο Ουθι ὁ τοῦ Ισταλκουρου καὶ μετ' αὐτοῦ ἄνδρες ἐβδομήκοντα.

<sup>41</sup>Καὶ συνήγαγον αὐτοὺς ἐπὶ τὸν λεγόμενον Θεραν ποταμόν, καὶ παρενεβάλομεν αὐτόθι ἡμέρας τρεῖς, καὶ κατέμαθον αὐτούς. <sup>42</sup>καὶ ἐκ τῶν υἱῶν τῶν ιερέων καὶ ἐκ τῶν Λευιτῶν οὐχ εύρων ἐκεῖ <sup>43</sup>ἀπέστειλα πρὸς Ελεαζαρον καὶ Ιδουηλον καὶ Μαασμαν καὶ Ελναταν καὶ Σαμαιαν καὶ Ιωριβον, Ναθαν, Ενναταν, Ζαχαριαν καὶ Μεσολαμον τοὺς ἥγουμένους καὶ ἐπιστήμονας <sup>44</sup>καὶ εἶπα αὐτοῖς ἐλθεῖν πρὸς Αδδαιον τὸν ἥγουμενον τὸν ἐν τῷ τόπῳ τοῦ γαζοφυλακίου <sup>45</sup>ἐντειλάμενος αὐτοῖς διαλεγῆναι Αδδαιω καὶ τοῖς ἀδελφοῖς αὐτοῦ καὶ τοῖς ἐν τῷ τόπῳ γαζοφύλαξιν ἀποστεῖλαι ἡμῖν τοὺς ιερατεύσοντας ἐν τῷ οἴκῳ τοῦ κυρίου ἡμῶν. <sup>46</sup>καὶ ἥγαγον ἡμῖν κατὰ τὴν κραταὶν χεῖρα τοῦ κυρίου ἡμῶν ἄνδρας ἐπιστήμονας τῶν υἱῶν Μοολι τοῦ Λευι τοῦ Ισραηλ· Ασεβηβιαν καὶ τοὺς υἱοὺς καὶ τοὺς ἀδελφούς, δέκα ὀκτώ. <sup>47</sup>καὶ Ασεβιαν καὶ Αννουνον καὶ Ωσαιαν ἀδελφὸν ἐκ τῶν υἱῶν Χανουναιου καὶ οἱ υἱοὶ αὐτῶν, ἄνδρες εἴκοσι. <sup>48</sup>καὶ ἐκ τῶν ιεροδούλων, ὃν ἔδωκεν Δαυιδ καὶ οἱ ἥγουμενοι εἰς τὴν ἐργασίαν τῶν Λευιτῶν, ιερόδουλοι διακόσιοι εἴκοσι· πάντων ἐσημάνθη ἡ ὀνοματογραφία. <sup>49</sup>καὶ εὐξάμην ἐκεῖ νηστείαν τοῖς νεανίσκοις ἔναντι τοῦ κυρίου ἡμῶν <sup>50</sup>ζητῆσαι παρ' αὐτοῦ εὔοδίαν ἡμῖν τε καὶ τοῖς συνοῦσιν ἡμῖν τέκνοις ἡμῶν καὶ κτήνεσιν. <sup>51</sup>ἐνετράπην γὰρ αἰτῆσαι τὸν βασιλέα πεζούς τε καὶ ἵππεῖς καὶ προπομπὴν ἔνεκεν ἀσφαλείας τῆς πρὸς τοὺς ἔναντιουμένους ἡμῖν. <sup>52</sup>εἴπαμεν γὰρ τῷ βασιλεῖ ὅτι Ἰσχὺς τοῦ κυρίου ἡμῶν ἔσται μετὰ τῶν ἐπιζητούντων αὐτὸν εἰς πᾶσαν ἐπανόρθωσιν. <sup>53</sup>καὶ πάλιν ἐδεήθημεν τοῦ κυρίου ἡμῶν κατὰ ταῦτα καὶ εὐιλάτου ἐτύχομεν. <sup>54</sup>καὶ ἔχώρισα τῶν φυλάρχων τῶν ιερέων ἄνδρας δέκα δύο, καὶ Σερεβιαν καὶ Ασαβιαν καὶ μετ' αὐτῶν ἐκ τῶν ἀδελφῶν αὐτῶν ἄνδρας δέκα, <sup>55</sup>καὶ ἔστησα αὐτοῖς τὸ ἀργύριον καὶ τὸ χρυσίον καὶ τὰ ιερὰ σκεύη τοῦ οἴκου τοῦ κυρίου ἡμῶν, ἀ αὐτὸς ἐδωρήσατο ὁ βασιλεὺς καὶ οἱ σύμβουλοι αὐτοῦ καὶ οἱ μεγιστᾶνες καὶ πᾶς Ισραηλ. <sup>56</sup>καὶ στήσας παρέδωκα αὐτοῖς ἀργυρίου τάλαντα ἔξακόσια πεντήκοντα καὶ σκεύη ἀργυρᾶ τάλαντων ἔκατὸν καὶ χρυσίου τάλαντα ἔκατὸν καὶ χρυσώματα εἴκοσι καὶ σκεύη χαλκᾶ ἀπὸ χρηστοῦ

χαλκοῦ στίλβοντα χρυσοειδῆ σκεύη δώδεκα. <sup>57</sup>καὶ εἶπα αὐτοῖς Καὶ ὑμεῖς ἄγιοί ἐστε τῷ κυρίῳ, καὶ τὰ σκεύη ἄγια, καὶ τὸ ἀργύριον καὶ τὸ χρυσίον εὐχὴ τῷ κυρίῳ κυρίῳ τῶν πατέρων ἡμῶν.

58ἀγρυπνεῖτε καὶ φυλάσσετε ἔως τοῦ παραδοῦναι αὐτὰ ὑμᾶς τοῖς φυλάρχοις τῶν ἱερέων καὶ τῶν Λευιτῶν καὶ τοῖς ἡγουμένοις τῶν πατριῶν τοῦ Ισραὴλ ἐν Ιερουσαλημ ἐν τοῖς παστοφορίοις τοῦ οἴκου τοῦ κυρίου ἡμῶν. <sup>59</sup>καὶ οἱ παραλαβόντες οἱ ἱερεῖς καὶ οἱ Λευῖται τὸ ἀργύριον καὶ τὸ χρυσίον καὶ τὰ σκεύη τὰ ἐν Ιερουσαλημ εἰσήνεγκαν εἰς τὸ ἱερὸν τοῦ κυρίου.

<sup>60</sup>Καὶ ἀναζεύξαντες ἀπὸ τοῦ ποταμοῦ Θερα τῇ δωδεκάτῃ τοῦ πρώτου μηνὸς εἰσῆλθομεν εἰς Ιερουσαλημ κατὰ τὴν κραταιὰν χεῖρα τοῦ κυρίου ἡμῶν τὴν ἐφ' ἡμῖν· καὶ ἐρρύσατο ἡμᾶς ἐπὶ τῆς εἰσόδου ἀπὸ παντὸς ἐχθροῦ, καὶ ἥλθομεν εἰς Ιερουσαλημ. <sup>61</sup>καὶ γενομένης αὐτόθι ἡμέρας τρίτης σταθὲν τὸ ἀργύριον καὶ τὸ χρυσίον παρεδόθη ἐν τῷ οἴκῳ τοῦ κυρίου ἡμῶν Μαρμαθὶ Ουρια ἱερεῖ — <sup>62</sup>καὶ μετ' αὐτοῦ Ελεαζαρ ὁ τοῦ Φινεες, καὶ ἥσαν μετ' αὐτῶν Ιωσαβδος Ἰησοῦ καὶ Μωεθ Σαβαννου οἱ Λευῖται — πρὸς ἀριθμὸν καὶ ὀλκὴν ἅπαντα, καὶ ἐγράφη πᾶσα ἡ ὀλκὴ αὐτῶν αὐτῇ τῇ ὥρᾳ. <sup>63</sup>οἱ δὲ παραγενόμενοι ἐκ τῆς αἰχμαλωσίας προσήνεγκαν θυσίας τῷ θεῷ τοῦ Ισραὴλ κυρίῳ ταύρους δώδεκα ὑπὲρ παντὸς Ισραὴλ, κριοὺς ἐνενήκοντα ἔξ, ἄρνας ἐβδομήκοντα δύο, τράγους ὑπὲρ σωτηρίου δέκα δύο· ἅπαντα θυσίαν τῷ κυρίῳ. <sup>64</sup>καὶ ἀπέδωκαν τὰ προστάγματα τοῦ βασιλέως τοῖς βασιλικοῖς οἰκονόμοις καὶ τοῖς ἐπάρχοις Κοίλης Συρίας καὶ Φοινίκης, καὶ ἐδόξασαν τὸ ἔθνος καὶ τὸ ἱερὸν τοῦ κυρίου.

<sup>65</sup>Καὶ τούτων τελεσθέντων προσῆλθοσάν μοι οἱ ἡγούμενοι λέγοντες <sup>66</sup>Οὐκ ἔχώρισαν τὸ ἔθνος τοῦ Ισραὴλ καὶ οἱ ἄρχοντες καὶ οἱ ἱερεῖς καὶ οἱ Λευῖται τὰ ἀλλογενῆ ἔθνη τῆς γῆς καὶ τὰς ἀκαθαρσίας αὐτῶν, Χαναναίων καὶ Χετταίων καὶ Φερεζαίων καὶ Ιεβουσαίων καὶ Μωαβιτῶν καὶ Αἰγυπτίων καὶ Ιδουμαίων. <sup>67</sup>συνώκησαν γὰρ μετὰ τῶν θυγατέρων αὐτῶν καὶ αὐτοὶ καὶ οἱ υἱοὶ αὐτῶν, καὶ ἐπεμίγη τὸ σπέρμα τὸ ἄγιον εἰς τὰ ἀλλογενῆ ἔθνη τῆς γῆς, καὶ μετεῖχον οἱ προηγούμενοι καὶ οἱ μεγιστᾶνες τῆς ἀνομίας ταύτης ἀπὸ τῆς ἀρχῆς τοῦ πράγματος. <sup>68</sup>καὶ ἄμα τῷ ἀκοῦσαι με ταῦτα διέρρηξα τὰ ἴματια καὶ τὴν ἱερὰν ἐσθῆτα καὶ κατέτιλα τοῦ τριχώματος τῆς κεφαλῆς καὶ τοῦ πώγωνος καὶ ἐκάθισα σύννους καὶ περίλυπος. <sup>69</sup>καὶ ἐπισυνήχθησαν πρός με ὅσοι ποτὲ ἐπεκινοῦντο τῷ ρήματι κυρίου τοῦ Ισραὴλ, ἐμοῦ πενθοῦντος ἐπὶ τῇ ἀνομίᾳ, καὶ ἐκαθήμην περίλυπος ἔως τῆς δειλινῆς θυσίας. <sup>70</sup>καὶ ἐξεγερθεὶς ἐκ τῆς νηστείας διερρηγμένα ἔχων τὰ ἴματια καὶ τὴν ἱερὰν ἐσθῆτα κάμψας τὰ γόνατα καὶ ἐκτείνας τὰς χεῖρας πρὸς τὸν κύριον ἔλεγον <sup>71</sup>Κύριε, ἤσχυμαι, ἐντέτραμμαι κατὰ πρόσωπόν σου. <sup>72</sup>αἱ γὰρ ἀμαρτίαι ἡμῶν ἐπλεόνασαν ὑπὲρ τὰς κεφαλὰς ἡμῶν, αἱ δὲ ἄγνοιαι ἡμῶν ὑπερήνεγκαν ἔως τοῦ οὐρανοῦ <sup>73</sup>ἀπὸ τῶν χρόνων τῶν πατέρων ἡμῶν, καὶ ἐσμεν ἐν μεγάλῃ ἀμαρτίᾳ ἔως τῆς ἡμέρας ταύτης. <sup>74</sup>καὶ διὰ τὰς ἀμαρτίας ἡμῶν καὶ τῶν πατέρων ἡμῶν παρεδόθημεν σὺν τοῖς ἀδελφοῖς ἡμῶν καὶ σὺν τοῖς βασιλεῦσιν ἡμῶν καὶ σὺν τοῖς ἱερεῦσιν ἡμῶν τοῖς βασιλεῦσιν τῆς γῆς εἰς ρόμφαιαν καὶ αἰχμαλωσίαν καὶ προνομὴν μετὰ αἰσχύνης μέχρι τῆς σήμερον ἡμέρας. <sup>75</sup>καὶ νῦν κατὰ πόσον τι ἐγενήθη ἡμῖν ἔλεος παρὰ σοῦ, κύριε, καταλειφθῆναι ἡμῖν ρίζαν καὶ ὄνομα ἐν τῷ τόπῳ τοῦ

άγιασματός σου <sup>76</sup>καὶ τοῦ ἀνακαλύψαι φωστῆρα ἡμῶν ἐν τῷ οἴκῳ τοῦ κυρίου ἡμῶν δοῦναι ἡμῖν τροφὴν ἐν τῷ καιρῷ τῆς δουλείας ἡμῶν. <sup>77</sup>καὶ ἐν τῷ δουλεύειν ἡμᾶς οὐκ ἐγκατελείφθημεν ὑπὸ τοῦ κυρίου ἡμῶν, ἀλλὰ ἐποίησεν ἡμᾶς ἐν χάριτι ἐνώπιον τῶν βασιλέων Περσῶν <sup>78</sup>δοῦναι ἡμῖν τροφὴν καὶ δοξάσαι τὸ ἱερὸν τοῦ κυρίου ἡμῶν καὶ ἐγεῖραι τὴν ἔρημον Σιων δοῦναι ἡμῖν στερέωμα ἐν τῇ Ιουδαίᾳ καὶ Ιερουσαλημ. <sup>79</sup>καὶ νῦν τί ἐροῦμεν, κύριε, ἔχοντες ταῦτα; παρέβημεν γὰρ τὰ προστάγματά σου, ἃ ἔδωκας ἐν χειρὶ τῶν παίδων σου τῶν προφητῶν λέγων ὅτι <sup>80</sup>Η γῆ, εἰς ἣν εἰσέρχεσθε κληρονομῆσαι, ἔστιν γῆ μεμολυσμένη μολυσμῷ τῶν ἀλλογενῶν τῆς γῆς, καὶ τῆς ἀκαθαρσίας αὐτῶν ἐνέπλησαν αὐτήν. <sup>81</sup>καὶ νῦν τὰς θυγατέρας ὑμῶν μὴ συνοικίσῃτε τοῖς υἱοῖς αὐτῶν καὶ τὰς θυγατέρας αὐτῶν μὴ λάβητε τοῖς υἱοῖς ὑμῶν. <sup>82</sup>καὶ οὐ ζητήσετε εἰρηνεῦσαι τὰ πρὸς αὐτὸὺς τὸν ἄπαντα χρόνον, ἵνα ισχύσαντες φάγητε τὰ ἀγαθὰ τῆς γῆς καὶ κατακληρονομήσητε τοῖς υἱοῖς ὑμῶν ἕως αἰῶνος. <sup>83</sup>καὶ τὰ συμβαίνοντα πάντα ἡμῖν γίγνεται διὰ τὰ ἔργα ἡμῶν τὰ πονηρὰ καὶ τὰς μεγάλας ἀμαρτίας ἡμῶν. <sup>84</sup>σὺ γάρ, κύριε, ἐκούφισας τὰς ἀμαρτίας ἡμῶν καὶ ἔδωκας ἡμῖν τοιαύτην ρίζαν· πάλιν ἀνεκάμψαμεν παραβῆναι τὸν νόμον σου εἰς τὸ ἐπιμιγῆναι τῇ ἀκαθαρσίᾳ τῶν ἐθνῶν τῆς γῆς. <sup>85</sup>οὐχὶ ὡργίσθης ἡμῖν ἀπολέσαι ἡμᾶς ἕως τοῦ μὴ καταλιπεῖν ρίζαν καὶ σπέρμα καὶ ὄνομα ἡμῶν; <sup>86</sup>κύριε τοῦ Ισραὴλ, ἀληθινὸς εἶ· κατελείφθημεν γὰρ ρίζα ἐν τῇ σήμερον. <sup>87</sup>ἰδοὺ νῦν ἐσμεν ἐνώπιον σου ἐν ταῖς ἀνομίαις ἡμῶν· οὐ γὰρ ἔστιν στῆγαι ἔτι ἔμπροσθέν σου ἐπὶ τούτοις.

<sup>88</sup>Καὶ ὅτε προσευχόμενος Εσδρας ἀνθωμολογεῖτο κλαίων χαμαιπετής ἔμπροσθεν τοῦ ἱεροῦ, ἐπισυνήχθησαν πρὸς αὐτὸν ἀπὸ Ιερουσαλημ ὅχλος πολὺς σφόδρα, ἄνδρες καὶ γυναῖκες καὶ νεανίαι· κλαυθμὸς γὰρ ἦν μέγας ἐν τῷ πλήθει. <sup>89</sup>καὶ φωνήσας Ιεχονίας Ιεηλου τῶν υἱῶν Ισραὴλ εἶπεν Εσδρα Ὡμεῖς ἡμάρτομεν εἰς τὸν κύριον καὶ συνῳκίσαμεν γυναικας ἀλλογενεῖς ἐκ τῶν ἐθνῶν τῆς γῆς· καὶ νῦν ἔστιν ἐλπὶς τῷ Ισραὴλ. <sup>90</sup>ἐν τούτῳ γενέσθω ἡμῖν ὁρκωμοσία πρὸς τὸν κύριον, ἐκβαλεῖν πάσας τὰς γυναικας ἡμῶν τὰς ἐκ τῶν ἀλλογενῶν σὺν τοῖς τέκνοις αὐτῶν, ὡς ἐκρίθη σοι καὶ ὅσοι πειθαρχοῦσιν τῷ νόμῳ τοῦ κυρίου. <sup>91</sup>ἀναστὰς ἐπιτέλει· πρὸς σὲ γὰρ τὸ πρᾶγμα, καὶ ἡμεῖς μετὰ σοῦ ισχὺν ποιεῖν. <sup>92</sup>καὶ ἀναστὰς Εσδρας ὥρκισεν τοὺς φυλάρχους τῶν ἱερέων καὶ Λευιτῶν παντὸς τοῦ Ισραὴλ ποιῆσαι κατὰ ταῦτα· καὶ ὥμοσαν.

**9** <sup>1</sup>καὶ ἀναστὰς Εσδρας ἀπὸ τῆς αὐλῆς τοῦ ἱεροῦ ἐπορεύθη εἰς τὸ παστοφόριον Ιωαναν τοῦ Ελιασιβού <sup>2</sup>καὶ αὐλισθεὶς ἐκεῖ ἄρτου οὐκ ἐγεύσατο οὐδὲ ὅδωρ ἔπιεν πενθῶν ὑπὲρ τῶν ἀνομιῶν τῶν μεγάλων τοῦ πλήθους. <sup>3</sup>καὶ ἐγένετο κήρυγμα ἐν ὅλῃ τῇ Ιουδαίᾳ καὶ Ιερουσαλημ πᾶσι τοῖς ἐκ τῆς αἰχμαλωσίας συναχθῆναι εἰς Ιερουσαλημ. <sup>4</sup>καὶ ὅσοι ἀν μὴ ἀπαντήσωσιν ἐν δυσὶν ἡ τρισὶν ἡμέραις κατὰ τὸ κρίμα τῶν προκαθημένων πρεσβυτέρων, ἀνιερωθήσονται τὰ κτήνη αὐτῶν, καὶ αὐτὸς ἀλλοτριωθήσεται ἀπὸ τοῦ πλήθους τῆς αἰχμαλωσίας.

<sup>5</sup>Καὶ ἐπισυνήχθησαν οἱ ἐκ τῆς φυλῆς Ιουδα καὶ Βενιαμιν ἐν τρισὶν ἡμέραις εἰς Ιερουσαλημ (οὗτος δ μὴν ἔνατος τῇ εἰκάδι τοῦ μηνός), <sup>6</sup>καὶ συνεκάθισαν πᾶν τὸ πλῆθος ἐν τῇ εύρυχώρῳ τοῦ ἱεροῦ τρέμοντες διὰ τὸν ἐνεστῶτα χειμῶνα. <sup>7</sup>καὶ ἀναστὰς Εσδρας εἶπεν αὐτοῖς Ὦμεῖς ἡνομήσατε καὶ

συνῳκίσατε γυναικας ἀλλογενεῖς τοῦ προσθεῖναι ἀμαρτίαν τῷ Ισραὴλ· <sup>8</sup>καὶ νῦν δότε ὁμολογίαν δόξαν τῷ κυρίῳ θεῷ τῶν πατέρων ἡμῶν <sup>9</sup>καὶ ποιήσατε τὸ θέλημα αὐτοῦ καὶ χωρίσθητε ἀπὸ τῶν ἐθνῶν τῆς γῆς καὶ ἀπὸ τῶν γυναικῶν τῶν ἀλλογενῶν. <sup>10</sup>καὶ ἐφώνησαν ἄπαν τὸ πλῆθος καὶ εἶπον μεγάλῃ τῇ φωνῇ Οὔτως ὡς εἴρηκας ποιήσομεν. <sup>11</sup>ἀλλὰ τὸ πλῆθος πολὺ καὶ ἡ ὥρα χειμερινή, καὶ οὐκ ἰσχύομεν στῆναι αἱθριοι καὶ οὐχ εὔρομεν, καὶ τὸ ἔργον ἡμῖν οὐκ ἔστιν ἡμέρας μιᾶς οὐδὲ δύο· ἐπὶ πλεῖον γὰρ ἡμάρτομεν ἐν τούτοις. <sup>12</sup>στήτωσαν δὲ οἱ προηγούμενοι τοῦ πλήθους, καὶ πάντες οἱ ἐκ τῶν κατοικιῶν ἡμῶν, ὅσοι ἔχουσιν γυναικας ἀλλογενεῖς, παραγενηθήτωσαν λαβόντες χρόνον. <sup>13</sup>καὶ ἐκάστου δὲ τόπου τοὺς πρεσβυτέρους καὶ τοὺς κριτὰς ἔως τοῦ λῦσαι τὴν ὀργὴν τοῦ κυρίου ἀφ' ἡμῶν τοῦ πράγματος τούτου. <sup>14</sup>Ιωναθας Αζαηλου καὶ Ιεζιας Θοκανου ἐπεδέξαντο κατὰ ταῦτα, καὶ Μοσολλαμος καὶ Λευις καὶ Σαββαταιος συνεβράβευσαν αὐτοῖς. <sup>15</sup>καὶ ἐποίησαν κατὰ πάντα ταῦτα οἱ ἐκ τῆς αἰχμαλωσίας. <sup>16</sup>καὶ ἐπελέξατο ἑαυτῷ Εσδρας ὁ ἵερεὺς ἄνδρας ἡγουμένους τῶν πατριῶν αὐτῶν, κατ' ὄνομα πάντας, καὶ συνεκάθισαν τῇ νουμηνίᾳ τοῦ μηνὸς τοῦ δεκάτου ἐτάσαι τὸ πρᾶγμα. <sup>17</sup>καὶ ἦχθη ἐπὶ πέρας τὰ κατὰ τοὺς ἄνδρας τοὺς ἐπισυνέχοντας γυναικας ἀλλογενεῖς ἔως τῆς νουμηνίας τοῦ πρώτου μηνός.

<sup>18</sup>Καὶ εὑρέθησαν τῶν Ἱερέων οἱ ἐπισυναχθέντες ἀλλογενεῖς γυναικας ἔχοντες. <sup>19</sup>ἐκ τῶν υἱῶν Ἰησοῦ τοῦ Ιωσεδεκ καὶ τῶν ἀδελφῶν Μασηας καὶ Ελεαζαρος καὶ Ιωριβος καὶ Ιωδανος. <sup>20</sup>καὶ ἐπέβαλον τὰς χεῖρας ἐκβαλεῖν τὰς γυναικας αὐτῶν, καὶ εἰς ἔξιλασμὸν κριοὺς ὑπὲρ τῆς ἀγνοίας αὐτῶν. <sup>21</sup>καὶ ἐκ τῶν υἱῶν Εμμηρ Ανανιας καὶ Ζαβδαιος καὶ Μανης καὶ Σαμαιος καὶ Ιηλ καὶ Αζαριας. <sup>22</sup>καὶ ἐκ τῶν υἱῶν Φαισουρ Ελιωναις, Μασσιας, Ισμαηλος καὶ Ναθαναηλος καὶ Ωκιδηλος καὶ Σαλθας. — <sup>23</sup>καὶ ἐκ τῶν Λευιτῶν· Ιωζαβδος καὶ Σεμεϊς καὶ Κωλιος (οὗτος Καλιτας) καὶ Παθαιος καὶ Ωουδας καὶ Ιωανας. <sup>24</sup>ἐκ τῶν ιεροψαλτῶν Ελιασιβος, Βακχουρος. <sup>25</sup>ἐκ τῶν θυρωρῶν Σαλλουμος καὶ Τολβανης. — <sup>26</sup>ἐκ τοῦ Ισραὴλ· ἐκ τῶν υἱῶν Φορος Ιερμας καὶ Ιεζιας καὶ Μελχιας καὶ Μιαμινος καὶ Ελεαζαρος καὶ Ασιβιας καὶ Βανναιας. <sup>27</sup>ἐκ τῶν υἱῶν Ηλαμ Ματανιας καὶ Ζαχαριας, Ιεζριηλος καὶ Ωβαδιος καὶ Ιερεμωθ καὶ Ηλιας. <sup>28</sup>καὶ ἐκ τῶν υἱῶν Ζαμοθ Ελιαδας, Ελιασιμος, Οθονιας, Ιαριμωθ καὶ Σαβαθος καὶ Ζερδαιας. <sup>29</sup>καὶ ἐκ τῶν υἱῶν Βηβαι Ιωαννης καὶ Ανανιας καὶ Ζαβδος καὶ Εμαθις. <sup>30</sup>καὶ ἐκ τῶν υἱῶν Αδδι Νααθος καὶ Μοοστιας, Λακκουνος καὶ Ναιδος καὶ Βεσκασπασμυς καὶ Σεσθηλ καὶ Βαλνουος καὶ Μανασσηας. <sup>32</sup>καὶ ἐκ τῶν υἱῶν Ανναν Ελιωνας καὶ Ασαιας καὶ Μελχιας καὶ Σαββαιας καὶ Σιμων Χοσαμαιος. <sup>33</sup>καὶ ἐκ τῶν υἱῶν Ασομ Μαλτανναιος καὶ Ματταθιας καὶ Σαβανναιους καὶ Ελιφαλατ καὶ Μανασσης καὶ Σεμεϊ. <sup>34</sup>καὶ ἐκ τῶν υἱῶν Βαανι Ιερεμιας, Μομδιος, Μαηρος, Ιουηλ, Μαμδαι καὶ Πεδιας καὶ Ανως, Καραβασιων καὶ Ελιασιβος καὶ Μαμνιταναιμος, Ελιασις, Βαννους, Ελιαλις, Σομεϊς, Σελεμιας, Ναθανιας· καὶ ἐκ τῶν υἱῶν Εζωρα Σεσσις, Εζριλ, Αζαηλος, Σαματος, Ζαμβρις, Ιωσηπος. <sup>35</sup>καὶ ἐκ τῶν υἱῶν Νοομα Μαζιτιας, Ζαβαδαιας, Ηδαις, Ιουηλ, Βαναιας. — <sup>36</sup>πάντες οὗτοι συνῳκισαν γυναικας ἀλλογενεῖς· καὶ ἀπέλυσαν αὐτὰς σὺν τέκνοις.

<sup>37</sup>Καὶ κατώκησαν οἱ Ἱερεῖς καὶ οἱ Λευīται καὶ οἱ ἐκ τοῦ Ισραὴλ ἐν Ιερουσαλημ καὶ ἐν τῇ χώρᾳ. τῇ νουμηνίᾳ τοῦ ἑβδόμου μηνός — καὶ οἱ υἱοὶ Ισραὴλ ἐν ταῖς κατοικίαις αὐτῶν — <sup>38</sup>καὶ συνήχθη πᾶν τὸ πλῆθος ὁμοθυμαδὸν ἐπὶ τὸ εύρυχωρον τοῦ πρὸς ἀνατολὰς τοῦ ἱεροῦ πυλῶνος <sup>39</sup>καὶ εἶπον Εσδρα τῷ ἀρχιερεῖ καὶ ἀναγνώστῃ κομίσαι τὸν νόμον Μωυσέως τὸν παραδοθέντα ὑπὸ τοῦ κυρίου θεοῦ Ισραὴλ. <sup>40</sup>καὶ ἔκόμισεν Εσδρας ὁ ἀρχιερεὺς τὸν νόμον παντὶ τῷ πλήθει ἀπὸ ἀνθρώπου ἔως γυναικὸς καὶ πᾶσιν τοῖς Ἱερεῦσιν ἀκοῦσαι τοῦ νόμου νουμηνίᾳ τοῦ ἑβδόμου μηνός. <sup>41</sup>καὶ ἀνεγίγνωσκεν ἐν τῷ πρὸ τοῦ ἱεροῦ πυλῶνος εύρυχώρῳ ἀπὸ ὄρθρου ἔως μεσημβρινοῦ ἐνώπιον ἀνδρῶν τε καὶ γυναικῶν, καὶ ἐπέδωκαν πᾶν τὸ πλῆθος τὸν νοῦν εἰς τὸν νόμον. <sup>42</sup>καὶ ἐστη Εσδρας ὁ Ἱερεὺς καὶ ἀναγνώστης τοῦ νόμου ἐπὶ τοῦ ξυλίνου βήματος τοῦ κατασκευασθέντος, <sup>43</sup>καὶ ἐστησαν παρ' αὐτῷ Ματταθίας, Σαμμους, Ανανιας, Αζαριας, Ουριας, Εζεκιας, Βααλσαμος ἐκ δεξιῶν, <sup>44</sup>καὶ ἐξ εὐωνύμων Φαδαιος, Μισαηλ, Μελχιας, Λωθασουβος, Ναβαριας, Ζαχαριας. <sup>45</sup>καὶ ἀναλαβὼν Εσδρας τὸ βιβλίον τοῦ νόμου ἐνώπιον τοῦ πλήθους — προεκάθητο γὰρ ἐπιδόξως ἐνώπιον πάντων — <sup>46</sup>καὶ ἐν τῷ λῦσαι τὸν νόμον πάντες ὄρθοι ἐστησαν. καὶ εὐλόγησεν Εσδρας τῷ κυρίῳ θεῷ ὑψίστῳ θεῷ σαβαωθ παντοκράτορι, <sup>47</sup>καὶ ἐπεφώνησεν πᾶν τὸ πλῆθος Αμην, καὶ ἄραντες ἄνω τὰς χεῖρας προσπεσόντες ἐπὶ τὴν γῆν προσεκύνησαν τῷ κυρίῳ. <sup>48</sup>Ιησοῦς καὶ Αννιουθ καὶ Σαραβιας, Ιαδινος, Ιακουβος, Σαββαταιος, Αυταιας, Μαιαννας καὶ Καλιτας, Αζαριας καὶ Ιωζαβδος, Ανανιας, Φαλιας οἱ Λευīται ἐδίδασκον τὸν νόμον κυρίου καὶ πρὸς τὸ πλῆθος ἀνεγίνωσκον τὸν νόμον τοῦ κυρίου ἐμφυσιοῦντες ἄμα τὴν ἀνάγνωσιν. — <sup>49</sup>καὶ εἶπεν Ατταρατης Εσδρα τῷ ἀρχιερεῖ καὶ ἀναγνώστῃ καὶ τοῖς Λευīταις τοῖς διδάσκουσι τὸ πλῆθος ἐπὶ πάντας <sup>50</sup>Η ἡμέρα αὕτη ἐστὶν ἀγία τῷ κυρίῳ — καὶ πάντες ἔχλαιον ἐν τῷ ἀκοῦσαι τοῦ νόμου — . <sup>51</sup>βαδίσαντες οὖν φάγετε λιπάσματα καὶ πίετε γλυκάσματα καὶ ἀποστείλατε ἀποστολὰς τοῖς μὴ ἔχουσιν, <sup>52</sup>ἀγία γὰρ ἡ ἡμέρα τῷ κυρίῳ· καὶ μὴ λυπεῖσθε, ὁ γὰρ κύριος δοξάσει ὑμᾶς. <sup>53</sup>καὶ οἱ Λευīται ἐκέλευον τῷ δήμῳ παντὶ λέγοντες Ἡ ἡμέρα αὕτη ἀγία, μὴ λυπεῖσθε. <sup>54</sup>καὶ ὠχοντο πάντες φαγεῖν καὶ πιεῖν καὶ εὐφραίνεσθαι καὶ δοῦναι ἀποστολὰς τοῖς μὴ ἔχουσιν καὶ εὐφρανθῆναι μεγάλως, <sup>55</sup>ὅτι καὶ ἐνεφυσιώθησαν ἐν τοῖς ρήμασιν, οἵς ἐδιδάχθησαν. — καὶ ἐπισυνήχθησαν.

## ΕΣΔΡΑΣ Β'

1 <sup>1</sup>Καὶ ἐν τῷ πρώτῳ ἔτει Κύρου τοῦ βασιλέως Περσῶν τοῦ τελεσθῆναι λόγον κυρίου ἀπὸ στόματος Ιερεμιου ἐξήγειρεν κύριος τὸ πνεῦμα Κύρου βασιλέως Περσῶν, καὶ παρήγγειλεν φωνῇν ἐν πάσῃ βασιλείᾳ αὐτοῦ καὶ γε ἐν γραπτῷ λέγων <sup>2</sup>Ούτως εἶπεν Κύρος βασιλεὺς Περσῶν Πάσας τὰς βασιλείας τῆς γῆς ἔδωκέν μοι κύριος ὁ θεὸς τοῦ οὐρανοῦ, καὶ αὐτὸς ἐπεσκέψατο ἐπ' ἐμὲ τοῦ οἰκοδομῆσαι αὐτῷ οἶκον ἐν Ιερουσαλημ τῇ ἐν τῇ Ιουδαίᾳ. <sup>3</sup>τίς ἐν ὑμῖν ἀπὸ παντὸς τοῦ λαοῦ αὐτοῦ;

καὶ ἔσται ὁ θεὸς αὐτοῦ μετ' αὐτοῦ, καὶ ἀναβήσεται εἰς Ιερουσαλημ τὴν ἐν τῇ Ιουδαίᾳ, καὶ οἰκοδομησάτω τὸν οἶκον θεοῦ Ισραὴλ (αὐτὸς ὁ θεὸς ὁ ἐν Ιερουσαλημ). <sup>4</sup>καὶ πᾶς ὁ καταλειπόμενος ἀπὸ πάντων τῶν τόπων, οὗ αὐτὸς παροικεῖ ἔκει, καὶ λήμψονται αὐτὸν ἄνδρες τοῦ τόπου αὐτοῦ ἐν ἀργυρίῳ καὶ χρυσῷ καὶ ἀποσκευῇ καὶ κτήνεσιν μετὰ τοῦ ἔκουσίου εἰς οἶκον τοῦ θεοῦ τοῦ ἐν Ιερουσαλημ. — <sup>5</sup>καὶ ἀνέστησαν ἄρχοντες τῶν πατριῶν τῷ Ιουδᾷ καὶ Βενιαμίν καὶ οἱ Ἱερεῖς καὶ οἱ Λευΐται, πάντων ὅντων ἔξήγειρεν ὁ θεὸς τὸ πνεῦμα αὐτῶν τοῦ ἀναβῆναι οἰκοδομῆσαι τὸν οἶκον κυρίου τὸν ἐν Ιερουσαλημ. <sup>6</sup>καὶ πάντες οἱ κυκλόθεν ἐνίσχυσαν ἐν χερσὶν αὐτῶν ἐν σκεύεσιν ἀργυρίου, ἐν χρυσῷ, ἐν ἀποσκευῇ καὶ ἐν κτήνεσιν καὶ ἐν ξενίοις πάρεξ τῶν ἐν ἔκουσίοις. <sup>7</sup>καὶ ὁ βασιλεὺς Κύρος ἔξήγεγκεν τὰ σκεύη οἴκου κυρίου, ἢ ἔλαβεν Ναβουχοδονοσορ ἀπὸ Ιερουσαλημ καὶ ἔδωκεν αὐτὰ ἐν οἴκῳ θεοῦ αὐτοῦ, <sup>8</sup>καὶ ἔξήγεγκεν αὐτὰ Κύρος βασιλεὺς Περσῶν ἐπὶ χεῖρα Μιθραδάτου γασβαρηνού, καὶ ἡρίθμησεν αὐτὰ τῷ Σασαβασαρ ἄρχοντι τοῦ Ιουδα. <sup>9</sup>καὶ οὗτος ὁ ἀριθμὸς αὐτῶν· ψυκτῆρες χρυσοῖ τριάκοντα καὶ ψυκτῆρες ἀργυροῦ χίλιοι, παρηλλαγμένα ἐννέα καὶ εἴκοσι, <sup>10</sup>κεφφούρη χρυσοῖ τριάκοντα καὶ ἀργυροῦ διακόσιοι καὶ σκεύη ἔτερα χίλια. <sup>11</sup>πάντα τὰ σκεύη τῷ χρυσῷ καὶ τῷ ἀργύρῳ πεντακισχίλια καὶ τετρακόσια, τὰ πάντα ἀναβαίνοντα μετὰ Σασαβασαρ ἀπὸ τῆς ἀποικίας ἐκ Βαβυλῶνος εἰς Ιερουσαλημ.

2 <sup>1</sup>Καὶ οὗτοι οἱ υἱοὶ τῆς χώρας οἱ ἀναβαίνοντες ἀπὸ τῆς αἰχμαλωσίας τῆς ἀποικίας, ἥς ἀπώκισεν Ναβουχοδονοσορ βασιλεὺς Βαβυλῶνος εἰς Βαβυλῶνα καὶ ἐπέστρεψαν εἰς Ιερουσαλημ καὶ Ιουδα ἀνὴρ εἰς πόλιν αὐτοῦ, <sup>2</sup>οἵ τινες ἦλθον μετὰ Ζοροβαβελ. Ἰησοῦς, Νεεμιας, Σαραιας, Ρεελιας, Μαρδοχαιος, Βαλασαν, Μασφαρ, Βαγουι, Ρεουμ, Βαανα. ἀνδρῶν ἀριθμὸς λαοῦ Ισραὴλ. <sup>3</sup>υἱοὶ Φορος δισχίλιοι ἑκατὸν ἑβδομήκοντα δύο. <sup>4</sup>υἱοὶ Σαφατια τριακόσιοι ἑβδομήκοντα δύο. <sup>5</sup>υἱοὶ Ηρα ἑπτακόσιοι ἑβδομήκοντα πέντε. <sup>6</sup>υἱοὶ Φααθμωαβ τοῖς υἱοῖς Ιησουε Ιωαβ δισχίλιοι ὀκτακόσιοι δέκα δύο. <sup>7</sup>υἱοὶ Αιλαμ χίλιοι διακόσιοι πεντήκοντα τέσσαρες. <sup>8</sup>υἱοὶ Ζαθουα ἐννακόσιοι τεσσαράκοντα πέντε. <sup>9</sup>υἱοὶ Ζαχχου ἑπτακόσιοι ἔξήκοντα. <sup>10</sup>υἱοὶ Βανουι ἑξακόσιοι τεσσαράκοντα δύο. <sup>11</sup>υἱοὶ Βαβι ἑξακόσιοι εἴκοσι τρεῖς. <sup>12</sup>υἱοὶ Ασγαδ τρισχίλιοι διακόσιοι εἴκοσι δύο. <sup>13</sup>υἱοὶ Αδωνικαμ ἑξακόσιοι ἔξήκοντα ἔξ. <sup>14</sup>υἱοὶ Βαγοι δισχίλιοι πεντήκοντα ἔξ. <sup>15</sup>υἱοὶ Αδιν τετρακόσιοι πεντήκοντα τέσσαρες. <sup>16</sup>υἱοὶ Ατηρ τῷ Εζεκια ἐνενήκοντα ὀκτώ. <sup>17</sup>υἱοὶ Βασου τριακόσιοι εἴκοσι τρεῖς. <sup>18</sup>υἱοὶ Ιωρα ἑκατὸν δέκα δύο. <sup>19</sup>υἱοὶ Ασεμ διακόσιοι εἴκοσι τρεῖς. <sup>20</sup>υἱοὶ Γαβερ ἐνενήκοντα πέντε. <sup>21</sup>υἱοὶ Βαιθλεεμ ἑκατὸν εἴκοσι τρεῖς. <sup>22</sup>υἱοὶ Νετωφα πεντήκοντα ἔξ. <sup>23</sup>υἱοὶ Αναθωθ ἑκατὸν εἴκοσι ὀκτώ. <sup>24</sup>υἱοὶ Ασμωθ τεσσαράκοντα δύο. <sup>25</sup>υἱοὶ Καριαθιαριμ, Καφιρα καὶ Βηρωθ ἑπτακόσιοι τεσσαράκοντα τρεῖς. <sup>26</sup>υἱοὶ Αραμα καὶ Γαβαα ἑξακόσιοι εἴκοσι εἷς. <sup>27</sup>ἄνδρες Μαχμας ἑκατὸν εἴκοσι δύο. <sup>28</sup>ἄνδρες Βαιθηλ καὶ Αια τετρακόσιοι εἴκοσι τρεῖς. <sup>29</sup>υἱοὶ Ναβου πεντήκοντα δύο. <sup>30</sup>υἱοὶ Μαγεβως ἑκατὸν πεντήκοντα ἔξ. <sup>31</sup>υἱοὶ Ηλαμ-αρ χίλιοι διακόσιοι πεντήκοντα τέσσαρες. <sup>32</sup>υἱοὶ Ηραμ τριακόσιοι εἴκοσι. <sup>33</sup>υἱοὶ Λοδ, Αρωθ καὶ Ωνω ἑπτακόσιοι εἴκοσι πέντε. <sup>34</sup>υἱοὶ Ιεριχω τριακόσιοι τεσσαράκοντα πέντε. <sup>35</sup>υἱοὶ Σαναα τρισχίλιοι ἑξακόσιοι τριάκοντα. — <sup>36</sup>καὶ οἱ Ἱερεῖς. υἱοὶ Ιεδουα τῷ οἴκῳ Ιησοῦ ἐννακόσιοι ἑβδομήκοντα τρεῖς.

<sup>37</sup>υἱοὶ Εμμηρ χίλιοι πεντήκοντα δύο. <sup>38</sup>υἱοὶ Φασσουρ χίλιοι διακόσιοι τεσσαράκοντα ἐπτά. <sup>39</sup>υἱοὶ Ηρεμ χίλιοι ἐπτά. — <sup>40</sup>καὶ οἱ Λευῖται· υἱοὶ Ἰησοῦ καὶ Καδμιηλ τοῖς υἱοῖς Ωδουια ἐβδομήκοντα τέσσαρες. <sup>41</sup>οἱ ἄδοντες· υἱοὶ Ασαφ ἑκατὸν εἴκοσι ὀκτώ. <sup>42</sup>υἱοὶ τῶν πυλωρῶν· υἱοὶ Σαλουμ, υἱοὶ Ατηρ, υἱοὶ Τελμων, υἱοὶ Ακουβ, υἱοὶ Ατιτα, υἱοὶ Σαβαου, οἱ πάντες ἑκατὸν τριάκοντα ἐννέα. — <sup>43</sup>οἱ ναθιναῖοι· υἱοὶ Σουια, υἱοὶ Ασουφε, υἱοὶ Ταβαωθ, <sup>44</sup>υἱοὶ Κηραος, υἱοὶ Σωηα, υἱοὶ Φαδων, <sup>45</sup>υἱοὶ Λαβανω, υἱοὶ Αγαβα, υἱοὶ Ακαβωθ, <sup>46</sup>υἱοὶ Αγαβ, υἱοὶ Σαμαλαι, υἱοὶ Αναν, <sup>47</sup>υἱοὶ Κεδελ, υἱοὶ Γαερ, υἱοὶ Ρεηα, <sup>48</sup>υἱοὶ Ρασων, υἱοὶ Νεκωδα, υἱοὶ Γαζεμ, <sup>49</sup>υἱοὶ Ουσα, υἱοὶ Φαση, υἱοὶ Βασι, <sup>50</sup>υἱοὶ Ασενα, υἱοὶ Μαωνιμ, υἱοὶ Ναφισων, <sup>51</sup>υἱοὶ Βακβουκ, υἱοὶ Ακιφα, υἱοὶ Αρουρ, <sup>52</sup>υἱοὶ Βασαλωθ, υἱοὶ Μαουδα, υἱοὶ Αρησα, <sup>53</sup>υἱοὶ Βαρκους, υἱοὶ Σισαρα, υἱοὶ Θεμα, <sup>54</sup>υἱοὶ Νασουε, υἱοὶ Ατουφα. <sup>55</sup>υἱοὶ Αβδησελμα· υἱοὶ Σατι, υἱοὶ Ασεφηραθ, υἱοὶ Φαδουρα, <sup>56</sup>υἱοὶ Ιεηλα, υἱοὶ Δαρκων, υἱοὶ Γεδηλ, <sup>57</sup>υἱοὶ Σαφατια, υἱοὶ Ατιλ, υἱοὶ Φαχεραθ-ασεβωιν, υἱοὶ Ημι. <sup>58</sup>πάντες οἱ ναθινιν καὶ υἱοὶ Αβδησελμα τριακόσιοι ἐνενήκοντα δύο. — <sup>59</sup>καὶ οὗτοι οἱ ἀναβάντες ἀπὸ Θελμελεθ, Θελαρησα, Χαρουβ, Ηδαν, Εμμηρ καὶ οὐκ ἡδυνάσθησαν τοῦ ἀναγγεῖλαι οἶκον πατριᾶς αὐτῶν καὶ σπέρμα αὐτῶν εἰ ἐξ Ισραηλ εἰσίν. <sup>60</sup>υἱοὶ Δαλαια, υἱοὶ Βουα, υἱοὶ Τωβια, υἱοὶ Νεκωδα, ἔξακόσιοι πεντήκοντα δύο. <sup>61</sup>καὶ ἀπὸ τῶν υἱῶν τῶν ιερέων· υἱοὶ Χαβια, υἱοὶ Ακους, υἱοὶ Βερζελαι, ὃς ἔλαβεν ἀπὸ θυγατέρων Βερζελαι τοῦ Γαλααδίτου γυναικα καὶ ἐκλήθη ἐπὶ τῷ ὀνόματι αὐτῶν. <sup>62</sup>οὗτοι, ἔζήτησαν γραφὴν αὐτῶν οἱ μεθωεσιμ, καὶ οὐχ εύρεθησαν· καὶ ἡγχιστεύθησαν ἀπὸ τῆς ιερατείας, <sup>63</sup>καὶ εἶπεν Αθερσαθα αὐτοῖς τοῦ μὴ φαγεῖν ἀπὸ τοῦ ἀγίου τῶν ἀγίων, ἔως ἀναστῇ ἱερεὺς τοῖς φωτίζουσιν καὶ τοῖς τελείοις. — <sup>64</sup>πᾶσα δὲ ἡ ἐκκλησία ὡς εἰς, τέσσαρες μυριάδες δισχίλιοι τριακόσιοι ἔξήκοντα <sup>65</sup>χωρὶς δούλων αὐτῶν καὶ παιδισκῶν αὐτῶν, οὗτοι ἐπτακισχίλιοι τριακόσιοι τριάκοντα ἐπτά· καὶ οὗτοι ἄδοντες καὶ ἄδουσαι διακόσιοι. <sup>66</sup>ἴπποι αὐτῶν ἐπτακόσιοι τριάκοντα ἔξ, ἡμίονοι αὐτῶν διακόσιοι τεσσαράκοντα πέντε, <sup>67</sup>κάμηλοι αὐτῶν τετρακόσιοι τριάκοντα πέντε, ὅνοι αὐτῶν ἔξακισχίλιοι ἐπτακόσιοι εἴκοσι. — <sup>68</sup>καὶ ἀπὸ ἀρχόντων πατριῶν ἐν τῷ ἐλθεῖν αὐτοὺς εἰς οἶκον κυρίου τὸν ἐν Ιερουσαλημ ἡκουσιάσαντο εἰς οἶκον τοῦ θεοῦ τοῦ στῆσαι αὐτὸν ἐπὶ τὴν ἐτοιμασίαν αὐτοῦ. <sup>69</sup>ώς ἡ δύναμις αὐτῶν ἔδωκαν εἰς θησαυρὸν τοῦ ἔργου χρυσίον καθαρόν, μναῖ ἔξ μυριάδες καὶ χίλιαι, καὶ ἀργύριον, μναῖ πεντακισχίλιαι, καὶ κοθωνοι τῶν ιερέων ἑκατόν. — <sup>70</sup>καὶ ἐκάθισαν οἱ ιερεῖς καὶ οἱ Λευῖται καὶ οἱ ἀπὸ τοῦ λαοῦ καὶ οἱ ἄδοντες καὶ οἱ πυλωροὶ καὶ οἱ ναθινιμ ἐν πόλεσιν αὐτῶν καὶ πᾶς Ισραηλ ἐν πόλεσιν αὐτῶν.

**3** <sup>1</sup>Καὶ ἔφθασεν ὁ μὴν ὁ ἐβδομος — καὶ οἱ υἱοὶ Ισραηλ ἐν πόλεσιν αὐτῶν — καὶ συνήχθη ὁ λαὸς ὡς ἀνὴρ εἰς εἰς Ιερουσαλημ. <sup>2</sup>καὶ ἀνέστη Ἰησοῦς ὁ τοῦ Ιωσεδεκ καὶ οἱ ἀδελφοὶ αὐτοῦ ιερεῖς καὶ Ζοροβαβελ ὁ τοῦ Σαλαθιηλ καὶ οἱ ἀδελφοὶ αὐτοῦ καὶ ὥκοδόμησαν τὸ θυσιαστήριον θεοῦ Ισραηλ τοῦ ἀνενέγκαι ἐπ' αὐτὸ δλοκαυτώσεις κατὰ τὰ γεγραμμένα ἐν νόμῳ Μωυσῆ ἀνθρώπου τοῦ θεοῦ. <sup>3</sup>καὶ ἡτοίμασαν τὸ θυσιαστήριον ἐπὶ τὴν ἐτοιμασίαν αὐτοῦ, ὅτι ἐν καταπλήξει ἐπ' αὐτοὺς ἀπὸ τῶν λαῶν τῶν γαιῶν, καὶ ἀνέβη ἐπ' αὐτὸ δλοκαύτωσις τῷ κυρίῳ τὸ πρωὶ καὶ εἰς ἐσπέραν. <sup>4</sup>καὶ ἐποίησαν τὴν ἔορτὴν τῶν σκηνῶν κατὰ τὸ γεγραμμένον καὶ δλοκαυτώσεις ἡμέραν ἐν ἡμέρᾳ ἐν ἀριθμῷ ὡς ἡ κρίσις

λόγον ἡμέρας ἐν ἡμέρᾳ αὐτοῦ <sup>5</sup>καὶ μετὰ τοῦτο ὀλοκαυτώσεις ἐνδελεχισμοῦ καὶ εἰς τὰς νουμηνίας καὶ εἰς πάσας ἑορτὰς τὰς ἡγιασμένας καὶ παντὶ ἐκουσιαζόμενῷ ἔκούσιον τῷ κυρίῳ. <sup>6</sup>ἐν ἡμέρᾳ μιᾷ τοῦ μηνὸς τοῦ ἐβδόμου ἥρξαντο ἀναφέρειν ὀλοκαυτώσεις τῷ κυρίῳ· καὶ ὁ οἶκος κυρίου οὐκ ἐθεμελιώθη. <sup>7</sup>καὶ ἔδωκαν ἀργύριον τοῖς λατόμοις καὶ τοῖς τέκτοσιν καὶ βρώματα καὶ ποτὰ καὶ ἔλαιον τοῖς Σηδανιν καὶ τοῖς Σωριν ἐνέγκαι ξύλα κέδρινα ἀπὸ τοῦ Λιβάνου πρὸς θάλασσαν Ιόππης κατ' ἐπιχώρησιν Κύρου βασιλέως Περσῶν ἐπ' αὐτούς. — <sup>8</sup>καὶ ἐν τῷ ἔτει τῷ δευτέρῳ τοῦ ἐλθεῖν αὐτοὺς εἰς οἶκον τοῦ θεοῦ εἰς Ιερουσαλημ ἐν μηνὶ τῷ δευτέρῳ ἥρξατο Ζοροβαβελ ὁ τοῦ Σαλαθιηλ καὶ Ἰησοῦς ὁ τοῦ Ιωσεδεκ καὶ οἱ κατάλοιποι τῶν ἀδελφῶν αὐτῶν οἱ ἱερεῖς καὶ οἱ Λευίται καὶ πάντες οἱ ἐρχόμενοι ἀπὸ τῆς αἰχμαλωσίας εἰς Ιερουσαλημ καὶ ἔστησαν τοὺς Λευίτας ἀπὸ εἰκοσαετοῦς καὶ ἐπάνω ἐπὶ τοὺς ποιοῦντας τὰ ἔργα ἐν οἴκῳ κυρίου. <sup>9</sup>καὶ ἔστη Ἰησοῦς καὶ οἱ υἱοὶ αὐτοῦ καὶ οἱ ἀδελφοὶ αὐτοῦ, Καδμιηλ καὶ οἱ υἱοὶ αὐτοῦ υἱοὶ Ιουδα, ἐπὶ τοὺς ποιοῦντας τὰ ἔργα ἐν οἴκῳ τοῦ θεοῦ, υἱοὶ Ηναδαδ, υἱοὶ αὐτῶν καὶ ἀδελφοὶ αὐτῶν οἱ Λευίται. <sup>10</sup>καὶ ἐθεμελιώσαν τοῦ οἰκοδομῆσαι τὸν οἶκον κυρίου, καὶ ἔστησαν οἱ ἱερεῖς ἐστολισμένοι ἐν σάλπιγξιν καὶ οἱ Λευίται υἱοὶ Ασαφ ἐν κυμβάλοις τοῦ αἰνεῖν τὸν κύριον ἐπὶ χεῖρας Δαυιδ βασιλέως Ισραὴλ <sup>11</sup>καὶ ἀπεκρίθησαν ἐν αἷνῳ καὶ ἀνθομολογήσει τῷ κυρίῳ, ὅτι ἀγαθόν, ὅτι εἰς τὸν αἰῶνα τὸ ἔλεος αὐτοῦ ἐπὶ Ισραὴλ. καὶ πᾶς ὁ λαὸς ἐσήμαινον φωνὴν μεγάλην αἰνεῖν τῷ κυρίῳ ἐπὶ θεμελιώσει οἴκου κυρίου. <sup>12</sup>καὶ πολλοὶ ἀπὸ τῶν ἱερέων καὶ τῶν Λευιτῶν καὶ ἄρχοντες τῶν πατριῶν οἱ πρεσβύτεροι, οἱ εἴδοσαν τὸν οἶκον τὸν πρῶτον ἐν θεμελιώσει αὐτοῦ καὶ τοῦτον τὸν οἶκον ἐν ὄφθαλμοῖς αὐτῶν, ἔκλαιον φωνῇ μεγάλῃ, καὶ ὅχλος ἐν σημασίᾳ μετ' εὐφροσύνης τοῦ ὑψῶσαι ὥδην. <sup>13</sup>καὶ οὐκ ἦν ὁ λαὸς ἐπιγινώσκων φωνὴν σημασίας τῆς εὐφροσύνης ἀπὸ τῆς φωνῆς τοῦ κλαυθμοῦ τοῦ λαοῦ, ὅτι ὁ λαὸς ἔκραύγασεν φωνῇ μεγάλῃ, καὶ ἡ φωνὴ ἤκουετο ἕως ἀπὸ μακρόθεν.

4 <sup>1</sup>Καὶ ἤκουσαν οἱ θλίβοντες Ιουδα καὶ Βενιαμιν ὅτι οἱ υἱοὶ τῆς ἀποικίας οἰκοδομοῦσιν οἴκον τῷ κυρίῳ θεῷ Ισραὴλ, <sup>2</sup>καὶ ἤγγισαν πρὸς Ζοροβαβελ καὶ πρὸς τοὺς ἄρχοντας τῶν πατριῶν καὶ εἶπαν αὐτοῖς Οἰκοδομήσομεν μεθ' ὑμῶν, ὅτι ὡς ὑμεῖς ἐκζητοῦμεν τῷ θεῷ ὑμῶν, καὶ αὐτῷ ἡμεῖς θυσιάζομεν ἀπὸ ἡμερῶν Ασαραδδῶν βασιλέως Ασσουρ τοῦ ἐνέγκαντος ἡμᾶς ὥδε. <sup>3</sup>καὶ εἶπεν πρὸς αὐτοὺς Ζοροβαβελ καὶ Ἰησοῦς καὶ οἱ κατάλοιποι τῶν ἄρχοντων τῶν πατριῶν τοῦ Ισραὴλ Οὐχ ἡμῖν καὶ ὑμῖν τοῦ οἰκοδομῆσαι οἴκον τῷ θεῷ ἡμῶν, ὅτι ἡμεῖς αὐτοὶ ἐπὶ τὸ αὐτὸ οἰκοδομήσομεν τῷ κυρίῳ θεῷ ἡμῶν, ὡς ἐνετείλατο ἡμῖν Κύρος ὁ βασιλεὺς Περσῶν. <sup>4</sup>καὶ ἦν ὁ λαὸς τῆς γῆς ἔκλύων τὰς χεῖρας τοῦ λαοῦ Ιουδα καὶ ἐνεπόδιζον αὐτοὺς τοῦ οἰκοδομεῖν <sup>5</sup>καὶ μισθούμενοι ἐπ' αὐτοὺς βουλευόμενοι τοῦ διασκεδάσαι βουλὴν αὐτῶν πάσας τὰς ἡμέρας Κύρου βασιλέως Περσῶν καὶ ἕως βασιλείας Δαρείου βασιλέως Περσῶν.

5 <sup>6</sup>Καὶ ἐν βασιλείᾳ Ασσουρου ἐν ἀρχῇ βασιλείας αὐτοῦ ἔγραψαν ἐπιστολὴν ἐπὶ οἰκοῦντας Ιουδα καὶ Ιερουσαλημ. <sup>7</sup>καὶ ἐν ἡμέραις Αρθασασθα ἔγραψεν ἐν εἰρήνῃ Μιθραδάτῃ Ταβεηλ σὺν καὶ τοῖς λοιποῖς συνδούλοις αὐτοῦ πρὸς Αρθασασθα βασιλέα Περσῶν. ἔγραψεν ὁ φορολόγος γραφὴν Συριστὶ καὶ ἡρμηνευμένην. <sup>8</sup>Ραουμ βασιλεῖ ταῦτα καὶ Σαμσαὶ ὁ γραμματεὺς ἔγραψαν ἐπιστολὴν μίαν κατὰ

Ιερουσαλημ τῷ Αρθασασθα βασιλεῖ. ὅτάδε ἔκρινεν Ραουμ βααλταμ καὶ Σαμσαι ὁ γραμματεὺς καὶ οἱ κατάλοιποι σύνδουλοι ἡμῶν, Διναῖοι, Αφαρσαθαχαῖοι, Ταρφαλλαῖοι, Αφαρσαῖοι, Αρχυαῖοι, Βαβυλώνιοι, Σουσαναχαῖοι (οἵ εἰσιν Ηλαμαῖοι) <sup>10</sup>καὶ οἱ κατάλοιποι ἐθνῶν, ὅν ἀπώκισεν Ασενναφαρ ὁ μέγας καὶ ὁ τίμιος καὶ κατώκισεν αὐτὸὺς ἐν πόλεσιν τῆς Σομορων, καὶ τὸ κατάλοιπον πέραν τοῦ ποταμοῦ. <sup>11</sup>αὕτη ἡ διαταγὴ τῆς ἐπιστολῆς, ἦς ἀπέστειλαν πρὸς αὐτὸν Πρὸς Αρθασασθα βασιλέα παῖδές σου ἄνδρες πέραν τοῦ ποταμοῦ. <sup>12</sup>γνωστὸν ἔστω τῷ βασιλεῖ ὅτι οἱ Ιουδαῖοι ἀναβάντες ἀπὸ σοῦ ἐφ' ἡμᾶς ἥλθοσαν εἰς Ιερουσαλημ· τὴν πόλιν τὴν ἀποστάτιν καὶ πονηρὰν οἰκοδομοῦσιν, καὶ τὰ τείχη αὐτῆς καταρτισμένοι εἰσὶν, καὶ θεμελίους αὐτῆς ἀνύψωσαν. <sup>13</sup>νῦν οὖν γνωστὸν ἔστω τῷ βασιλεῖ ὅτι ἐὰν ἡ πόλις ἐκείνη ἀνοικοδομηθῇ καὶ τὰ τείχη αὐτῆς καταρτισθῶσιν, φόροι οὐκ ἔσονται σοι οὐδὲ δώσουσιν· καὶ τοῦτο βασιλεῖς κακοποιεῖ. <sup>14</sup>καὶ ἀσχημοσύνην βασιλέως οὐκ ἔξεστιν ἡμῖν ἰδεῖν· διὰ τοῦτο ἐπέμψαμεν καὶ ἐγνωρίσαμεν τῷ βασιλεῖ, <sup>15</sup>ἴνα ἐπισκέψηται ἐν βιβλίῳ ὑπομνηματισμοῦ τῶν πατέρων σου, καὶ εὑρήσεις καὶ γνώσῃ ὅτι ἡ πόλις ἐκείνη πόλις ἀποστάτις καὶ κακοποιοῦσα βασιλεῖς καὶ χώρας, καὶ φυγαδεῖα δούλων ἐν μέσῳ αὐτῆς ἀπὸ χρόνων αἰῶνος· διὰ ταῦτα ἡ πόλις αὕτη ἡρημώθη. <sup>16</sup>γνωρίζομεν οὖν ἡμεῖς τῷ βασιλεῖ ὅτι ἐὰν ἡ πόλις ἐκείνη οἰκοδομηθῇ καὶ τὰ τείχη αὐτῆς καταρτισθῇ, οὐκ ἔστιν σοι εἰρήνη.

<sup>17</sup>Καὶ ἀπέστειλεν ὁ βασιλεὺς πρὸς Ραουμ βααλταμ καὶ Σαμσαι γραμματέα καὶ τοὺς καταλοίπους συνδούλους αὐτῶν τοὺς οἰκοῦντας ἐν Σαμαρείᾳ καὶ τοὺς καταλοίπους πέραν τοῦ ποταμοῦ εἰρήνην καὶ φησιν <sup>18</sup>Ο φορολόγος, ὃν ἀπεστείλατε πρὸς ἡμᾶς, ἐκλήθη ἔμπροσθεν ἐμοῦ. <sup>19</sup>καὶ παρ' ἐμοῦ ἐτέθη γνώμη καὶ ἐπεσκεψάμεθα καὶ εὕραμεν ὅτι ἡ πόλις ἐκείνη ἀφ' ἡμερῶν αἰῶνος ἐπὶ βασιλεῖς ἐπαίρεται, καὶ ἀποστάσεις καὶ φυγαδεῖα γίνονται ἐν αὐτῇ, <sup>20</sup>καὶ βασιλεῖς ἴσχυροὶ γίνονται ἐπὶ Ιερουσαλημ καὶ ἐπικρατοῦντες ὅλης τῆς ἐσπέρας τοῦ ποταμοῦ, καὶ φόροι πλήρεις καὶ μέρος δίδοται αὐτοῖς. <sup>21</sup>καὶ νῦν θέτε γνώμην καταργῆσαι τοὺς ἄνδρας ἐκείνους, καὶ ἡ πόλις ἐκείνη οὐκ οἰκοδομηθήσεται ἔτι, ὅπως ἀπὸ τῆς γνώμης <sup>22</sup>πεφυλαγμένοι ἥτε ἄνεσιν ποιῆσαι περὶ τούτου, μήποτε πληθυνθῆ ἀφανισμὸς εἰς κακοποίησιν βασιλεῦσιν.

<sup>23</sup>Τότε ὁ φορολόγος τοῦ Αρθασασθα βασιλέως ἀνέγνω ἐνώπιον Ραουμ καὶ Σαμσαι γραμματέως καὶ συνδούλων αὐτῶν· καὶ ἐπορεύθησαν σπουδῇ εἰς Ιερουσαλημ καὶ ἐν Ιουδα καὶ κατήργησαν αὐτοὺς ἐν ἵπποις καὶ δυνάμει. <sup>24</sup>τότε ἥργησεν τὸ ἔργον οἴκου τοῦ θεοῦ τοῦ ἐν Ιερουσαλημ καὶ ἦν ἀργοῦν ἔως δευτέρου ἔτους τῆς βασιλείας Δαρείου τοῦ βασιλέως Περσῶν.

**5** <sup>1</sup>Καὶ ἐπροφήτευσεν Αγγαιος ὁ προφήτης καὶ Ζαχαριας ὁ τοῦ Αδδω προφητείαν ἐπὶ τοὺς Ιουδαίους τοὺς ἐν Ιουδα καὶ Ιερουσαλημ ἐν ὀνόματι θεοῦ Ισραηλ ἐπ' αὐτούς. <sup>2</sup>τότε ἀνέστησαν Ζοροβαβελ ὁ τοῦ Σαλαθιὴλ καὶ Ἰησοῦς ὁ υἱὸς Ιωσεδεκ καὶ ἤρξαντο οἰκοδομῆσαι τὸν οἶκον τοῦ θεοῦ τὸν ἐν Ιερουσαλημ, καὶ μετ' αὐτῶν οἱ προφῆται τοῦ θεοῦ βοηθοῦντες αὐτοῖς. <sup>3</sup>ἐν αὐτῷ τῷ καιρῷ ἥλθεν ἐπ' αὐτοὺς Θανθαναι ἐπαρχος πέραν τοῦ ποταμοῦ καὶ Σαθαρβουζανα καὶ οἱ σύνδουλοι αὐτῶν καὶ τοῖα εἶπαν αὐτοῖς Τίς ἔθηκεν ὑμῖν γνώμην τοῦ οἰκοδομῆσαι τὸν οἶκον τοῦτον καὶ τὴν χορηγίαν

ταύτην καταρτίσασθαι; <sup>4</sup>τότε ταῦτα εἴποσαν αὐτοῖς Τίνα ἐστὶν τὰ ὄνόματα τῶν ἀνδρῶν τῶν οἰκοδομούντων τὴν πόλιν ταύτην; <sup>5</sup>καὶ οἱ ὁφθαλμοὶ τοῦ θεοῦ ἐπὶ τὴν αἰχμαλωσίαν Ιουδα, καὶ οὐ κατήργησαν αὐτούς, ἔως γνώμη τῷ Δαρείῳ ἀπηγένεθη· καὶ τότε ἀπεστάλη τῷ φορολόγῳ ύπὲρ τούτου.

<sup>6</sup>Διασάφησις ἐπιστολῆς, ἡς ἀπέστειλεν Θανθαναι ὁ ἐπαρχος τοῦ πέραν τοῦ ποταμοῦ καὶ Σαθαρβουζανα καὶ οἱ σύνδουλοι αὐτῶν Αφαρσαχαῖοι οἱ ἐν τῷ πέραν τοῦ ποταμοῦ Δαρείῳ τῷ βασιλεῖ. <sup>7</sup>ἥσιν ἀπέστειλαν πρὸς αὐτόν, καὶ τάδε γέγραπται ἐν αὐτῷ Δαρείῳ τῷ βασιλεῖ εἰρήνη πᾶσα. <sup>8</sup>γνωστὸν ἔστω τῷ βασιλεῖ ὅτι ἐπορεύθημεν εἰς τὴν Ιουδαίαν χώραν εἰς οἶκον τοῦ θεοῦ τοῦ μεγάλου, καὶ αὐτὸς οἰκοδομεῖται λίθοις ἐκλεκτοῖς, καὶ ξύλα ἐντίθεται ἐν τοῖς τοίχοις, καὶ τὸ ἔργον ἐκεῖνο ἐπιδέξιον γίνεται καὶ εύοδοῦται ἐν ταῖς χερσὶν αὐτῶν. <sup>9</sup>τότε ἡρωτήσαμεν τοὺς πρεσβυτέρους ἐκείνους καὶ οὗτως εἴπαμεν αὐτοῖς Τίς ἔθηκεν ὑμῖν γνώμην τὸν οἶκον τοῦτον οἰκοδομῆσαι καὶ τὴν χορηγίαν ταύτην καταρτίσασθαι; <sup>10</sup>καὶ τὰ ὄνόματα αὐτῶν ἡρωτήσαμεν αὐτοὺς γνωρίσαι σοι ὥστε γράψαι σοι τὰ ὄνόματα τῶν ἀνδρῶν τῶν ἀρχόντων αὐτῶν. <sup>11</sup>καὶ τοιοῦτο ῥῆμα ἀπεκρίθησαν ἡμῖν λέγοντες Ἡμεῖς ἐσμεν δοῦλοι τοῦ θεοῦ τοῦ οὐρανοῦ καὶ τῆς γῆς καὶ οἰκοδομοῦμεν τὸν οἶκον, ὃς ἦν ὡκοδομημένος πρὸ τούτου ἔτη πολλά, καὶ βασιλεὺς τοῦ Ισραὴλ μέγας ὡκοδόμησεν αὐτὸν καὶ κατηρτίσατο αὐτὸν <sup>12</sup>αὐτοῖς. ἀφ' ὅτε δὲ παρώργισαν οἱ πατέρες ἡμῶν τὸν θεὸν τοῦ οὐρανοῦ, ἔδωκεν αὐτοὺς εἰς χεῖρας Ναβουχοδονοσορ βασιλέως Βαβυλῶνος τοῦ Χαλδαίου καὶ τὸν οἶκον τοῦτον κατέλυσεν καὶ τὸν λαὸν ἀπώκισεν εἰς Βαβυλῶνα. <sup>13</sup>ἀλλ' ἐν ἔτει πρώτῳ Κύρου τοῦ βασιλέως Κύρος ὁ βασιλεὺς ἔθετο γνώμην τὸν οἶκον τοῦ θεοῦ τοῦτον οἰκοδομηθῆναι. <sup>14</sup>καὶ τὰ σκεύη τοῦ οἴκου τοῦ θεοῦ τὰ χρυσᾶ καὶ τὰ ἀργυρᾶ, ἢ Ναβουχοδονοσορ ἐξήνεγκεν ἀπὸ οἴκου τοῦ ἐν Ιερουσαλημ καὶ ἀπήνεγκεν αὐτὰ εἰς ναὸν τοῦ βασιλέως, ἐξήνεγκεν αὐτὰ Κύρος ὁ βασιλεὺς ἀπὸ ναοῦ τοῦ βασιλέως καὶ ἔδωκεν τῷ Σασαβασαρ τῷ θησαυροφύλακι τῷ ἐπὶ τοῦ θησαυροῦ <sup>15</sup>καὶ εἶπεν αὐτῷ Πάντα τὰ σκεύη λαβὲ καὶ πορεύου θὲς αὐτὰ ἐν τῷ οἴκῳ τῷ ἐν Ιερουσαλημ εἰς τὸν ἑαυτῶν τόπον. <sup>16</sup>τότε Σασαβασαρ ἐκεῖνος ἥλθεν καὶ ἔδωκεν θεμελίους τοῦ οἴκου τοῦ θεοῦ τοῦ ἐν Ιερουσαλημ· καὶ ἀπὸ τότε ἔως τοῦ νῦν ὡκοδομήθη καὶ οὐκ ἐτελέσθη. <sup>17</sup>καὶ νῦν εὶ ἐπὶ τὸν βασιλέα ἀγαθόν, ἐπισκεπήτω ἐν οἴκῳ τῆς γάζης τοῦ βασιλέως Βαβυλῶνος, ὅπως γνῶς ὅτι ἀπὸ βασιλέως Κύρου ἐτέθη γνώμη οἰκοδομῆσαι τὸν οἶκον τοῦ θεοῦ ἐκεῖνον τὸν ἐν Ιερουσαλημ· καὶ γνοὺς ὁ βασιλεὺς περὶ τούτου πεμψάτω πρὸς ἡμᾶς.

<sup>6</sup> <sup>1</sup>Τότε Δαρεῖος ὁ βασιλεὺς ἔθηκεν γνώμην καὶ ἐπεσκέψατο ἐν ταῖς βιβλιοθήκαις, ὅπου ἡ γάζα κεῖται ἐν Βαβυλῶνι. <sup>2</sup>καὶ εὑρέθη ἐν πόλει ἐν τῇ βάρει τῆς Μήδων πόλεως κεφαλὶς μία, καὶ τοῦτο ἦν γεγραμμένον ἐν αὐτῇ Ὅπόμνημα. <sup>3</sup>ἐν ἔτει πρώτῳ Κύρου βασιλέως Κύρος ὁ βασιλεὺς ἔθηκεν γνώμην περὶ οἴκου τοῦ θεοῦ τοῦ ἐν Ιερουσαλημ· οἶκος οἰκοδομηθήτω καὶ τόπος, οὕ θυσιάζουσιν τὰ θυσιάσματα· καὶ ἔθηκεν ἐπαρμα ὕψος πήχεις ἐξήκοντα, πλάτος αὐτοῦ πήχεων ἐξήκοντα. <sup>4</sup>καὶ δόμοι λίθινοι κραταιοὶ τρεῖς, καὶ δόμος ξύλινος εῖς· καὶ ἡ δαπάνη ἐξ οἴκου τοῦ βασιλέως δοθήσεται. <sup>5</sup>καὶ τὰ σκεύη οἴκου τοῦ θεοῦ τὰ ἀργυρᾶ καὶ τὰ χρυσᾶ, ἢ Ναβουχοδονοσορ ἐξήνεγκεν ἀπὸ οἴκου τοῦ ἐν

Ιερουσαλημ καὶ ἐκόμισεν εἰς Βαβυλῶνα, καὶ δοθήτω καὶ ἀπελθάτω εἰς τὸν ναὸν τὸν ἐν Ιερουσαλημ ἐπὶ τόπου, οὗ ἐτέθη ἐν οἴκῳ τοῦ θεοῦ. Ὅτι δώσετε, ἔπαρχοι πέραν τοῦ ποταμοῦ Σαθαρβουζανα καὶ οἱ σύνδουλοι αὐτῶν Αφαρσαχαιοὶ οἱ ἐν πέρα τοῦ ποταμοῦ, μακρὰν ὄντες ἐκεῖθεν γέγονος τὸ ἔργον οἴκου τοῦ θεοῦ· οἱ ἀφηγούμενοι τῶν Ιουδαίων καὶ οἱ πρεσβύτεροι τῶν Ιουδαίων οἴκον τοῦ θεοῦ ἐκεῖνον οἴκοδομείτωσαν ἐπὶ τοῦ τόπου αὐτοῦ.<sup>8</sup> καὶ ἀπ' ἐμοῦ ἐτέθη γνώμη μήποτέ τι ποιήσητε μετὰ τῶν πρεσβυτέρων τῶν Ιουδαίων τοῦ οἰκοδομῆσαι οἴκον τοῦ θεοῦ ἐκεῖνον· καὶ ἀπὸ ὑπαρχόντων βασιλέως τῶν φόρων πέραν τοῦ ποταμοῦ ἐπιμελῶς δαπάνη ἔστω διδομένη τοῖς ἀνδράσιν ἐκείνοις τὸ μὴ καταργηθῆναι.<sup>9</sup> καὶ ὃ ἀν ὑστέρημα, καὶ υἱὸνς βοῶν καὶ κριῶν καὶ ἀμνοὺς εἰς ὀλοκαυτώσεις τῷ θεῷ τοῦ οὐρανοῦ, πυρούς, ἄλας, οἶνον, ἔλαιον, κατὰ τὸ ῥῆμα τῶν Ἱερέων τῶν ἐν Ιερουσαλημ ἔστω διδόμενον αὐτοῖς ἡμέραν ἐν ἡμέρᾳ, ὃ ἐὰν αἰτήσωσιν,<sup>10</sup> ὥσιν προσφέροντες εὐωδίας τῷ θεῷ τοῦ οὐρανοῦ καὶ προσεύχωνται εἰς ζωὴν τοῦ βασιλέως καὶ τῶν υἱῶν αὐτοῦ.<sup>11</sup> καὶ ἀπ' ἐμοῦ ἐτέθη γνώμη ὅτι πᾶς ἄνθρωπος, ὃς ἀλλάξει τὸ ῥῆμα τοῦτο, καθαιρεθήσεται ξύλον ἐκ τῆς οἰκίας αὐτοῦ καὶ ὡρθωμένος παγήσεται ἐπ' αὐτοῦ, καὶ ὃ οἴκος αὐτοῦ τὸ κατ' ἐμὲ ποιηθήσεται.<sup>12</sup> καὶ ὁ θεός, οὗ κατασκηνοῖ τὸ ὄνομα ἐκεῖ, καταστρέψει πάντα βασιλέα καὶ λαόν, ὃς ἐκτενεῖ τὴν χεῖρα αὐτοῦ ἀλλάξαι ἢ ἀφανίσαι τὸν οἴκον τοῦ θεοῦ ἐκεῖνον τὸν ἐν Ιερουσαλημ. ἐγὼ Δαρεῖος ἔθηκα γνώμην· ἐπιμελῶς ἔσται.

<sup>13</sup>Τότε Θανθαναι ἔπαρχος πέραν τοῦ ποταμοῦ, Σαθαρβουζανα καὶ οἱ σύνδουλοι αὐτοῦ πρὸς ὃ ἀπέστειλεν Δαρεῖος ὁ βασιλεὺς οὕτως ἐποίησαν ἐπιμελῶς.<sup>14</sup> καὶ οἱ πρεσβύτεροι τῶν Ιουδαίων ὠκοδομοῦσαν καὶ οἱ Λευΐται ἐν προφητείᾳ Αγγαιου τοῦ προφήτου καὶ Ζαχαριου υἱοῦ Αδδω καὶ ἀνωκοδόμησαν καὶ κατηρτίσαντο ἀπὸ γνώμης θεοῦ Ισραὴλ καὶ ἀπὸ γνώμης Κύρου καὶ Δαρείου καὶ Αρθασασθα βασιλέων Περσῶν.<sup>15</sup> καὶ ἐτέλεσαν τὸν οἴκον τοῦτον ἔως ἡμέρας τρίτης μηνὸς Αδαρ, ὃ ἔστιν ἔτος ἔκτον τῇ βασιλείᾳ Δαρείου τοῦ βασιλέως.<sup>16</sup> καὶ ἐποίησαν οἱ υἱοὶ Ισραὴλ, οἱ Ἱερεῖς καὶ οἱ Λευΐται καὶ οἱ κατάλοιποι υἱῶν ἀποικεσίας, ἐγκαίνια τοῦ οἴκου τοῦ θεοῦ ἐν εὐφροσύνῃ.<sup>17</sup> καὶ προσήνεγκαν εἰς τὰ ἐγκαίνια τοῦ οἴκου τοῦ θεοῦ μόσχους ἐκατόν, κριοὺς διακοσίους, ἀμνοὺς τετρακοσίους, χιμάρους αἰγῶν περὶ ἀμαρτίας ὑπὲρ παντὸς Ισραὴλ δώδεκα εἰς ἀριθμὸν φυλῶν Ισραὴλ.<sup>18</sup> καὶ ἔστησαν τοὺς Ἱερεῖς ἐν διαιρέσεσιν αὐτῶν καὶ τοὺς Λευίτας ἐν μερισμοῖς αὐτῶν ἐπὶ δουλείᾳ θεοῦ τοῦ ἐν Ιερουσαλημ κατὰ τὴν γραφὴν βιβλίου Μωυσῆ.

<sup>19</sup>Καὶ ἐποίησαν οἱ υἱοὶ τῆς ἀποικεσίας τὸ πασχα τῇ τεσσαρεσκαιδεκάτῃ τοῦ μηνὸς τοῦ πρώτου.<sup>20</sup> ὅτι ἐκαθαρίσθησαν οἱ Ἱερεῖς καὶ οἱ Λευΐται ἔως εἰς πάντες καθαροὶ καὶ ἔσφαξαν τὸ πασχα τοῖς πᾶσιν υἱοῖς τῆς ἀποικεσίας καὶ τοῖς ἀδελφοῖς αὐτῶν τοῖς Ἱερεῦσιν καὶ ἑαυτοῖς.<sup>21</sup> καὶ ἔφαγον οἱ υἱοὶ Ισραὴλ τὸ πασχα, οἱ ἀπὸ τῆς ἀποικεσίας καὶ πᾶς ὁ χωριζόμενος τῆς ἀκαθαρσίας ἐθνῶν τῆς γῆς πρὸς αὐτοὺς τοῦ ἐκκητῆσαι κύριον θεὸν Ισραὴλ.<sup>22</sup> καὶ ἐποίησαν τὴν ἔορτὴν τῶν ἀζύμων ἐπτὰ ἡμέρας ἐν εὐφροσύνῃ, ὅτι εὐφρανεν αὐτοὺς κύριος καὶ ἐπέστρεψεν καρδίαν βασιλέως Ασσουρ ἐπ' αὐτοὺς κραταιῶσαι τὰς χεῖρας αὐτῶν ἐν ἔργοις οἴκου τοῦ θεοῦ Ισραὴλ.

7 <sup>1</sup>*Καὶ μετὰ τὰ ῥήματα ταῦτα ἐν βασιλείᾳ Αρθασασθα βασιλέως Περσῶν ἀνέβη Εσδρας υἱὸς Σαραιου υἱοῦ Αζαριου υἱοῦ Ελκια <sup>2</sup>υἱοῦ Σαλουμ υἱοῦ Σαδδουκ υἱοῦ Αχιτωβ <sup>3</sup>υἱοῦ Σαμαρια υἱοῦ Εσρια υἱοῦ Μαρερωθ <sup>4</sup>υἱοῦ Ζαραια υἱοῦ Σαουια υἱοῦ Βοκκι <sup>5</sup>υἱοῦ Αβισουε υἱοῦ Φινεες υἱοῦ Ελεαζαρ υἱοῦ Ααρων τοῦ ιερέως τοῦ πρώτου. <sup>6</sup>αὐτὸς Εσδρας ἀνέβη ἐκ Βαβυλῶνος, καὶ αὐτὸς γραμματεὺς ταχὺς ἐν νόμῳ Μωυσῆ, ὃν ἔδωκεν κύριος ὁ θεὸς Ισραὴλ· καὶ ἔδωκεν αὐτῷ ὁ βασιλεὺς, ὅτι χεὶρ κυρίου θεοῦ αὐτοῦ ἐπ’ αὐτὸν ἐν πᾶσιν, οἵς ἔξήτει αὐτός. <sup>7</sup>καὶ ἀνέβησαν ἀπὸ οἴνων Ισραὴλ καὶ ἀπὸ τῶν ιερέων καὶ ἀπὸ τῶν Λευιτῶν καὶ οἱ ἄδοντες καὶ οἱ πυλωροὶ καὶ οἱ ναθινιμ εἰς Ιερουσαλημ ἐν ἔτει ἑβδόμῳ τῷ Αρθασασθα τῷ βασιλεῖ. <sup>8</sup>καὶ ἤλθοσαν εἰς Ιερουσαλημ τῷ μηνὶ τῷ πέμπτῳ, τοῦτο ἔτος ἑβδομον τῷ βασιλεῖ. <sup>9</sup>ὅτι ἐν μιᾷ τοῦ μηνὸς τοῦ πρώτου αὐτὸς ἐθεμελίωσεν τὴν ἀνάβασιν τὴν ἀπὸ Βαβυλῶνος, ἐν δὲ τῇ πρώτῃ τοῦ μηνὸς τοῦ πέμπτου ἤλθοσαν εἰς Ιερουσαλημ, ὅτι χεὶρ θεοῦ αὐτοῦ ἦν ἀγαθὴ ἐπ’ αὐτόν. <sup>10</sup>ὅτι Εσδρας ἔδωκεν ἐν καρδίᾳ αὐτοῦ ζητῆσαι τὸν νόμον καὶ ποιεῖν καὶ διδάσκειν ἐν Ισραὴλ προστάγματα καὶ κρίματα.*

<sup>11</sup>Καὶ αὕτη ἡ διασάφησις τοῦ διατάγματος, οὗ ἔδωκεν Αρθασασθα τῷ Εσδρα τῷ ιερεῖ τῷ γραμματεῖ βιβλίου λόγων ἐντολῶν κυρίου καὶ προσταγμάτων αὐτοῦ ἐπὶ τὸν Ισραὴλ <sup>12</sup>Αρθασασθα βασιλεὺς βασιλέων Εσδρα γραμματεῖ νόμου τοῦ θεοῦ τοῦ οὐρανοῦ· τετέλεσται ὁ λόγος καὶ ἡ ἀπόκρισις. <sup>13</sup>ἀπ’ ἐμοῦ ἐτέθη γνώμη ὅτι πᾶς ὁ ἐκουσιαζόμενος ἐν βασιλείᾳ μου ἀπὸ λαοῦ Ισραὴλ καὶ ιερέων καὶ Λευιτῶν πορευθῆναι εἰς Ιερουσαλημ, μετὰ σοῦ πορευθῆναι. <sup>14</sup>ἀπὸ προσώπου τοῦ βασιλέως καὶ τῶν ἐπτὰ συμβούλων ἀπεστάλη ἐπισκέψασθαι ἐπὶ τὴν Ιουδαίαν καὶ εἰς Ιερουσαλημ νόμῳ θεοῦ αὐτῶν τῷ ἐν χειρὶ σου. <sup>15</sup>καὶ εἰς οἶκον κυρίου ἀργύριον καὶ χρυσίον, ὃ ὁ βασιλεὺς καὶ οἱ σύμβουλοι ἡκουσιάσθησαν τῷ θεῷ τοῦ Ισραὴλ τῷ ἐν Ιερουσαλημ κατασκηνοῦντι, <sup>16</sup>καὶ πᾶν ἀργύριον καὶ χρυσίον, ὃ τι ἔὰν εὔρης ἐν πάσῃ χώρᾳ Βαβυλῶνος μετὰ ἐκουσιασμοῦ τοῦ λαοῦ καὶ ιερέων τῶν ἐκουσιαζομένων εἰς οἶκον θεοῦ τὸν ἐν Ιερουσαλημ, <sup>17</sup>καὶ πᾶν προσπορεύομενον, τοῦτον ἐτοίμως ἔνταξον ἐν βιβλίῳ τούτῳ, μόσχους, κριούς, ἀμνούς καὶ θυσίας αὐτῶν καὶ σπονδὰς αὐτῶν, καὶ προσοίσεις αὐτὰ ἐπὶ θυσιαστηρίου τοῦ οἴκου τοῦ θεοῦ ὑμῶν τοῦ ἐν Ιερουσαλημ. <sup>18</sup>καὶ εἴ τι ἐπὶ σὲ καὶ τοὺς ἀδελφούς σου ἀγαθυνθῆ ἐν καταλοίπῳ τοῦ ἀργυρίου καὶ τοῦ χρυσίου ποιῆσαι, ὡς ἀρεστὸν τῷ θεῷ ὑμῶν ποιήσατε. <sup>19</sup>καὶ τὰ σκεύη τὰ διδόμενά σοι εἰς λειτουργίαν οἴκου θεοῦ παράδος ἐνώπιον τοῦ θεοῦ ἐν Ιερουσαλημ. <sup>20</sup>καὶ κατάλοιπον χρείας οἴκου θεοῦ σου, ὃ ἀν φανῆ σοι δοῦναι, δώσεις ἀπὸ οἴκων γάζης βασιλέως. <sup>21</sup>καὶ ἀπ’ ἐμοῦ, ἐγὼ Αρθασασθα βασιλεὺς, ἔθηκα γνώμην πάσαις ταῖς γάζαις ταῖς ἐν πέρα τοῦ ποταμοῦ ὅτι πᾶν, ὃ ἀν αἰτήσῃ ὑμᾶς Εσδρας ὁ ιερεὺς καὶ γραμματεὺς τοῦ νόμου τοῦ θεοῦ τοῦ οὐρανοῦ, ἐτοίμως γιγνέσθω <sup>22</sup>ἔως ἀργυρίου ταλάντων ἐκατὸν καὶ ἔως πυροῦ κόρων ἐκατὸν καὶ ἔως οἴνου βάδων ἐκατὸν καὶ ἔως ἐλαίου βάδων ἐκατὸν καὶ ἄλας οὐ οὐκ ἔστιν γραφή. <sup>23</sup>πᾶν, ὃ ἔστιν ἐν γνώμῃ θεοῦ τοῦ οὐρανοῦ, γιγνέσθω. προσέχετε μή τις ἐπιχειρήσῃ εἰς οἴκον θεοῦ τοῦ οὐρανοῦ, μήποτε γένηται ὀργὴ ἐπὶ τὴν βασιλείαν τοῦ βασιλέως καὶ τῶν οἰνων αὐτοῦ. <sup>24</sup>καὶ ὑμῖν ἐγνώρισται· ἐν πᾶσιν τοῖς ιερεῦσιν καὶ τοῖς Λευίταις, ἄδουσιν, πυλωροῖς, ναθινιμ καὶ λειτουργοῖς

οίκου θεοῦ τούτου φόρος μὴ ἔστω σοι, οὐκ ἔξουσιάσεις καταδουλοῦσθαι αὐτούς. <sup>25</sup>καὶ σύ, Εσδρα, ὡς ἡ σοφία τοῦ θεοῦ ἐν χειρί σου κατάστησον γραμματεῖς καὶ κριτάς, ἵνα ὥσιν κρίνοντες παντὶ τῷ λαῷ τῷ ἐν πέρα τοῦ ποταμοῦ, πᾶσιν τοῖς εἰδόσιν νόμον τοῦ θεοῦ σου, καὶ τῷ μὴ εἰδότι γνωριεῖτε. <sup>26</sup>καὶ πᾶς, δις ἀν μὴ ἢ ποιῶν νόμον τοῦ θεοῦ καὶ νόμον τοῦ βασιλέως ἑτοίμως, τὸ κρίμα ἔσται γιγνόμενον ἐξ αὐτοῦ, ἐάν τε εἰς θάνατον ἐάν τε εἰς παιδείαν ἐάν τε εἰς ζημίαν τοῦ βίου ἐάν τε εἰς δεσμά.

<sup>27</sup>Εὔλογητὸς κύριος ὁ θεὸς τῶν πατέρων ἡμῶν, δις ἔδωκεν οὕτως ἐν καρδίᾳ τοῦ βασιλέως τοῦ δοξάσαι τὸν οἶκον κυρίου τὸν ἐν Ιερουσαλημ <sup>28</sup>καὶ ἐπ' ἐμὲ ἔκλινεν ἔλεος ἐν δοκίμῳ τοῦ βασιλέως καὶ τῶν συμβούλων αὐτοῦ καὶ πάντων τῶν ἀρχόντων τοῦ βασιλέως τῶν ἐπηρημένων. καὶ ἐγὼ ἐκραταιώθην ὡς χεὶρ θεοῦ ἡ ἀγαθὴ ἐπ' ἐμέ, καὶ συνῆξα ἀπὸ Ισραὴλ ἀρχοντας ἀναβῆναι μετ' ἐμοῦ.

**8** <sup>1</sup>Καὶ οὗτοι οἱ ἀρχοντες πατριῶν αὐτῶν, οἱ ὁδηγοὶ ἀναβαίνοντες μετ' ἐμοῦ ἐν βασιλείᾳ Αρθασασθα τοῦ βασιλέως Βαβυλῶνος. <sup>2</sup>ἀπὸ υἱῶν Φινεες Γηρσωμ· ἀπὸ υἱῶν Ιθαμαρ Δανιηλ· ἀπὸ υἱῶν Δαυιδ Ατους· <sup>3</sup>ἀπὸ υἱῶν Σαχανια ἀπὸ υἱῶν Φορος Ζαχαριας καὶ μετ' αὐτοῦ τὸ σύστρεμμα ἐκατὸν καὶ πεντήκοντα· <sup>4</sup>ἀπὸ υἱῶν Φααθμωαβ Ελιανα υἱὸς Ζαραια καὶ μετ' αὐτοῦ διακόσιοι τὰ ἀρσενικά· <sup>5</sup>ἀπὸ υἱῶν Ζαθοης Σεχενιας υἱὸς Αζηλ καὶ μετ' αὐτοῦ τριακόσιοι τὰ ἀρσενικά· <sup>6</sup>καὶ ἀπὸ υἱῶν Αδιν Ωβηθ υἱὸς Ιωναθαν καὶ μετ' αὐτοῦ πεντήκοντα τὰ ἀρσενικά· <sup>7</sup>καὶ ἀπὸ υἱῶν Ηλαμ Ιεσια υἱὸς Αθελια καὶ μετ' αὐτοῦ ἐβδομήκοντα τὰ ἀρσενικά· <sup>8</sup>καὶ ἀπὸ υἱῶν Σαφατια Ζαβδια υἱὸς Μιχαηλ καὶ μετ' αὐτοῦ ὄγδοηκοντα τὰ ἀρσενικά· <sup>9</sup>καὶ ἀπὸ υἱῶν Ιωαβ Αβαδια υἱὸς Ιηλ καὶ μετ' αὐτοῦ διακόσιοι δέκα ὀκτὼ τὰ ἀρσενικά· <sup>10</sup>καὶ ἀπὸ υἱῶν Βαανι Σαλιμουθ υἱὸς Ιωσεφια καὶ μετ' αὐτοῦ ἐκατὸν ἑξήκοντα τὰ ἀρσενικά· <sup>11</sup>καὶ ἀπὸ υἱῶν Βαβι Ζαχαρια υἱὸς Βαβι καὶ μετ' αὐτοῦ ἐβδομήκοντα ὀκτὼ τὰ ἀρσενικά· <sup>12</sup>καὶ ἀπὸ υἱῶν Ασγαδ Ιωαναν υἱὸς Ακαταν καὶ μετ' αὐτοῦ ἐκατὸν δέκα τὰ ἀρσενικά· <sup>13</sup>καὶ ἀπὸ υἱῶν Αδωνικαμ ἔσχατοι καὶ ταῦτα τὰ ὀνόματα αὐτῶν· Αλιφαλατ, Ιηλ καὶ Σαμαια καὶ μετ' αὐτῶν ἑξήκοντα τὰ ἀρσενικά· <sup>14</sup>καὶ ἀπὸ υἱῶν Βαγο Ουθι καὶ μετ' αὐτοῦ ἐβδομήκοντα τὰ ἀρσενικά.

<sup>15</sup>Καὶ συνῆξα αὐτοὺς πρὸς τὸν ποταμὸν τὸν ἐρχόμενον πρὸς τὸν Ευ, καὶ παρενεβάλομεν ἐκεῖ ἡμέρας τρεῖς. καὶ συνῆκα ἐν τῷ λαῷ καὶ ἐν τοῖς ιερεῦσιν, καὶ ἀπὸ υἱῶν Λευι οὐχ εὔρον ἐκεῖ. <sup>16</sup>καὶ ἀπέστειλα τῷ Ελεαζαρ, τῷ Αριηλ, τῷ Σαμαια καὶ τῷ Αλωναμ καὶ τῷ Ιαριβ καὶ τῷ Ελναθαν καὶ τῷ Ναθαν καὶ τῷ Ζαχαρια καὶ τῷ Μεσουλαμ ἄνδρας καὶ τῷ Ιωαριβ καὶ τῷ Ελναθαν συνίοντας <sup>17</sup>καὶ ἐξήνεγκα αὐτοὺς ἐπὶ ἀρχοντος ἐν ἀργυρίῳ τοῦ τόπου καὶ ἔθηκα ἐν στόματι αὐτῶν λόγους λαλῆσαι πρὸς τοὺς ἀδελφοὺς αὐτῶν τοὺς ναθινιμ ἐν ἀργυρίῳ τοῦ τόπου τοῦ ἐνέγκαι ἡμῖν ἀδοντας εἰς οἶκον θεοῦ ἡμῶν. <sup>18</sup>καὶ ἤλθοσαν ἡμῖν, ὡς χεὶρ θεοῦ ἡμῶν ἀγαθὴ ἐφ' ἡμᾶς, ἀνὴρ σαχωλ ἀπὸ υἱῶν Μοολι υἱοῦ Λευι υἱοῦ Ισραὴλ· καὶ ἀρχὴν ἤλθοσαν υἱοὶ αὐτοῦ καὶ ἀδελφοὶ αὐτοῦ ὀκτωκαίδεκα. <sup>19</sup>καὶ τὸν Ασεβια καὶ τὸν Ωσαιαν ἀπὸ υἱῶν Μεραρι, ἀδελφοὶ αὐτοῦ καὶ υἱοὶ αὐτῶν εἴκοσι. <sup>20</sup>καὶ ἀπὸ τῶν ναθινιμ, ὃν ἔδωκεν Δαυιδ καὶ οἱ ἀρχοντες εἰς δουλείαν τῶν Λευιτῶν, ναθινιμ διακόσιοι καὶ εἴκοσι· πάντες συνήχθησαν ἐν ὀνόμασιν. <sup>21</sup>καὶ ἐκάλεσα ἐκεῖ νηστείαν ἐπὶ τὸν ποταμὸν Αουε τοῦ ταπεινωθῆναι ἐνώπιον θεοῦ ἡμῶν ζητῆσαι παρ' αὐτοῦ ὁδὸν εὑθεῖαν ἡμῖν καὶ τοῖς τέκνοις ἡμῶν καὶ

πάση τῇ κτήσει ἡμῶν.<sup>22</sup>ὅτι ἡσχύνθην αἰτήσασθαι παρὰ τοῦ βασιλέως δύναμιν καὶ ἵππεῖς σῶσαι ἡμᾶς ἀπὸ ἔχθροῦ ἐν τῇ ὁδῷ, ὅτι εἴπαμεν τῷ βασιλεῖ λέγοντες Χεὶρ τοῦ θεοῦ ἡμῶν ἐπὶ πάντας τοὺς ζητοῦντας αὐτὸν εἰς ἀγαθόν, καὶ κράτος αὐτοῦ καὶ θυμὸς αὐτοῦ ἐπὶ πάντας ἐγκαταλείποντας αὐτόν.<sup>23</sup>καὶ ἐνηστεύσαμεν καὶ ἐζητήσαμεν παρὰ τοῦ θεοῦ ἡμῶν περὶ τούτου, καὶ ἐπήκουσεν ἡμῖν.<sup>24</sup>καὶ διέστειλα ἀπὸ ἀρχόντων τῶν ἱερέων δώδεκα, τῷ Σαραίᾳ, Ασαβίᾳ καὶ μετ' αὐτῶν ἀπὸ ἀδελφῶν αὐτῶν δέκα,<sup>25</sup>καὶ ἔστησα αὐτοῖς τὸ ἀργύριον καὶ τὸ χρυσίον καὶ τὰ σκεύη ἀπαρχῆς οἴκου θεοῦ ἡμῶν, ἃ ὑψώσεν ὁ βασιλεὺς καὶ οἱ σύμβουλοι αὐτοῦ καὶ οἱ ἄρχοντες αὐτοῦ καὶ πᾶς Ισραὴλ οἱ εύρισκόμενοι.<sup>26</sup>καὶ ἔστησα ἐπὶ χεῖρας αὐτῶν ἀργυρίου τάλαντα ἑξακόσια καὶ πεντήκοντα καὶ σκεύη ἀργυρᾶ ἑκατὸν καὶ τάλαντα χρυσίου ἑκατὸν<sup>27</sup>καὶ καφουρη χρυσοῦ εἴκοσι εἰς τὴν ὁδὸν χαμανιμ χίλιοι καὶ σκεύη χαλκοῦ στίλβοντος ἀγαθοῦ διάφορα ἐπιθυμητὰ ἐν χρυσίῳ.<sup>28</sup>καὶ εἶπα πρὸς αὐτούς Ὅμεις ἄγιοι τῷ κυρίῳ, καὶ τὰ σκεύη ἄγια, καὶ τὸ ἀργύριον καὶ τὸ χρυσίον ἐκούσια τῷ κυρίῳ θεῷ πατέρων ὑμῶν.<sup>29</sup>ἀγρυπνεῖτε καὶ τηρεῖτε, ἔως στῆτε ἐνώπιον ἀρχόντων τῶν ἱερέων καὶ τῶν Λευιτῶν καὶ τῶν ἀρχόντων τῶν πατριῶν ἐν Ιερουσαλημ εἰς σκηνὰς οἴκου κυρίου.<sup>30</sup>καὶ ἐδέξαντο οἱ ἱερεῖς καὶ οἱ Λευῖται σταθμὸν τοῦ ἀργυρίου καὶ τοῦ χρυσίου καὶ τῶν σκευῶν ἐνεγκεῖν εἰς Ιερουσαλημ εἰς οἶκον θεοῦ ἡμῶν.

<sup>31</sup>Καὶ ἐξήραμεν ἀπὸ τοῦ ποταμοῦ Αουε ἐν τῇ δωδεκάτῃ τοῦ μηνὸς τοῦ πρώτου τοῦ ἐλθεῖν εἰς Ιερουσαλημ· καὶ χεὶρ θεοῦ ἡμῶν ἦν ἐφ' ἡμῖν, καὶ ἐρρύσατο ἡμᾶς ἀπὸ χειρὸς ἔχθροῦ καὶ πολεμίου ἐν τῇ ὁδῷ.<sup>32</sup>καὶ ἥλθομεν εἰς Ιερουσαλημ καὶ ἐκαθίσαμεν ἐκεῖ ἡμέρας τρεῖς.<sup>33</sup>καὶ ἐγενήθη τῇ ἡμέρᾳ τῇ τετάρτῃ ἐστήσαμεν τὸ ἀργύριον καὶ τὸ χρυσίον καὶ τὰ σκεύη ἐν οἴκῳ θεοῦ ἡμῶν ἐπὶ χεῖρα Μεριμαθ νίοῦ Ουρια τοῦ ἱερέως — καὶ μετ' αὐτοῦ Ελεαζαρ υἱὸς Φινεες καὶ μετ' αὐτῶν Ιωζαβαδ υἱὸς Ἰησοῦ καὶ Νωαδια υἱὸς Βαναια οἱ Λευῖται —<sup>34</sup>ἐν ἀριθμῷ καὶ ἐν σταθμῷ τὰ πάντα, καὶ ἐγράφη πᾶς ὁ σταθμός. ἐν τῷ καιρῷ ἐκείνῳ<sup>35</sup>οἱ ἐλθόντες ἀπὸ τῆς αἰχμαλωσίας υἱοὶ τῆς παροικίας προσήνεγκαν ὅλοκαυτώσεις τῷ θεῷ Ισραὴλ μόσχους δώδεκα περὶ παντὸς Ισραὴλ, κριοὺς ἐνενήκοντα ἕξ, ἀμνοὺς ἐβδομήκοντα καὶ ἐπτά, χιμάρους περὶ ἀμαρτίας δώδεκα, τὰ πάντα ὅλοκαυτώματα τῷ κυρίῳ.<sup>36</sup>καὶ ἐδόξασαν τὸν λαὸν καὶ τὸν οἶκον τοῦ θεοῦ.

**9** <sup>1</sup>Καὶ ὡς ἐτελέσθη ταῦτα, ἤγγισαν πρός με οἱ ἄρχοντες λέγοντες Οὐκ ἔχωρίσθη ὁ λαὸς Ισραὴλ καὶ οἱ ἱερεῖς καὶ οἱ Λευῖται ἀπὸ λαῶν τῶν γαιῶν ἐν μακρύμμασιν αὐτῶν, τῷ Χανανί, ὁ Εθί, ὁ Φερεζί, ὁ Ιεβουσί, ὁ Αμμωνί, ὁ Μωαβί, ὁ Μοσερι καὶ ὁ Αμορι,<sup>2</sup>ὅτι ἐλάβοσαν ἀπὸ θυγατέρων αὐτῶν ἑαυτοῖς καὶ τοῖς υἱοῖς αὐτῶν, καὶ παρήχθη σπέρμα τὸ ἄγιον ἐν λαοῖς τῶν γαιῶν, καὶ χεὶρ τῶν ἀρχόντων ἐν τῇ ἀσυνθεσίᾳ ταύτῃ ἐν ἀρχῇ.<sup>3</sup>καὶ ὡς ἤκουσα τὸν λόγον τοῦτον, διέρρηξα τὰ ἴματά μου καὶ ἐπαλλόμην καὶ ἔτιλλον ἀπὸ τῶν τριχῶν τῆς κεφαλῆς μου καὶ ἀπὸ τοῦ πώγωνός μου καὶ ἐκαθήμην ἡρεμάζων.<sup>4</sup>καὶ συνήχθησαν πρός με πᾶς ὁ διώκων λόγον θεοῦ Ισραὴλ ἐπὶ ἀσυνθεσίᾳ τῆς ἀποικίας, καὶ ἐγὼ καθήμενος ἡρεμάζων ἔως τῆς θυσίας τῆς ἐσπερινῆς.<sup>5</sup>καὶ ἐν θυσίᾳ τῇ ἐσπερινῇ ἀνέστην ἀπὸ

ταπεινώσεώς μου· καὶ ἐν τῷ διαρρῆξαι με τὰ ἴμάτιά μου καὶ ἐπαλλόμην καὶ κλίνω ἐπὶ τὰ γόνατά μου καὶ ἐκπετάζω τὰς χεῖράς μου πρὸς κύριον τὸν θεὸν <sup>6</sup>καὶ εἴπα Κύριε, ἡσχύνθην καὶ ἐνετράπην τοῦ ὑψῶσαι τὸ πρόσωπόν μου πρὸς σέ, ὅτι αἱ ἀνομίαι ἡμῶν ἐπληθύνθησαν ὑπὲρ κεφαλῆς ἡμῶν, καὶ αἱ πλημμελείαι ἡμῶν ἐμεγαλύνθησαν ἔως εἰς οὐρανόν. <sup>7</sup>ἀπὸ ἡμερῶν πατέρων ἡμῶν ἐσμεν ἐν πλημμελείᾳ μεγάλῃ ἔως τῆς ἡμέρας ταύτης· καὶ ἐν ταῖς ἀνομίαις ἡμῶν παρεδόθημεν ἡμεῖς καὶ οἱ βασιλεῖς ἡμῶν καὶ οἱ υἱοὶ ἡμῶν ἐν χειρὶ βασιλέων τῶν ἐθνῶν ἐν ῥομφαίᾳ καὶ ἐν αἰχμαλωσίᾳ καὶ ἐν διαρπαγῇ καὶ ἐν αἰσχύνῃ προσώπου ἡμῶν ὡς ἡ ἡμέρα αὕτη. <sup>8</sup>καὶ νῦν ἐπιεικεύσατο ἡμῖν κύριος ὁ θεὸς ἡμῶν τοῦ καταλιπεῖν ἡμῖν εἰς σωτηρίαν καὶ δοῦναι ἡμῖν στήριγμα ἐν τόπῳ ἀγίασματος αὐτοῦ τοῦ φωτίσαι ὁφθαλμοὺς ἡμῶν καὶ δοῦναι ζωοποίησιν μικρὰν ἐν τῇ δουλείᾳ ἡμῶν. <sup>9</sup>ὅτι δούλοι ἐσμεν, καὶ ἐν τῇ δουλείᾳ ἡμῶν οὐκ ἐγκατέλιπεν ἡμᾶς κύριος ὁ θεὸς ἡμῶν καὶ ἔκλινεν ἐφ' ἡμᾶς ἔλεος ἐνώπιον βασιλέων Περσῶν δοῦναι ἡμῖν ζωοποίησιν τοῦ ὑψῶσαι αὐτοὺς τὸν οἶκον τοῦ θεοῦ ἡμῶν καὶ ἀναστῆσαι τὰ ἔρημα αὐτῆς καὶ τοῦ δοῦναι ἡμῖν φραγμὸν ἐν Ιουδaea καὶ ἐν Ιερουσαλημ. <sup>10</sup>τί εἴπωμεν, ὁ θεὸς ἡμῶν, μετὰ τοῦτο; ὅτι ἐγκατελίπομεν ἐντολάς σου, <sup>11</sup>ἀς ἔδωκας ἡμῖν ἐν χειρὶ δούλων σου τῶν προφητῶν λέγων· Ἡ γῆ, εἰς ᾧν εἰσπορεύεσθε κληρονομῆσαι αὐτήν, γῆ μετακινουμένη ἐστὶν ἐν μετακινήσει λαῶν τῶν ἐθνῶν ἐν μακρύμμασιν αὐτῶν, ὃν ἐπλησαν αὐτὴν ἀπὸ στόματος ἐπὶ στόμα ἐν ἀκαθαρσίαις αὐτῶν. <sup>12</sup>καὶ νῦν τὰς θυγατέρας ὑμῶν μὴ δῶτε τοῖς υἱοῖς αὐτῶν καὶ ἀπὸ τῶν θυγατέρων αὐτῶν μὴ λάβητε τοῖς υἱοῖς ὑμῶν καὶ οὐκ ἐκζητήσετε εἰρήνην αὐτῶν καὶ ἀγαθὸν αὐτῶν ἔως αἰώνος, ὅπως ἐνισχύσητε καὶ φάγητε τὰ ἀγαθὰ τῆς γῆς καὶ κληροδοτήσητε τοῖς υἱοῖς ὑμῶν ἔως αἰώνος. <sup>13</sup>καὶ μετὰ πᾶν τὸ ἐρχόμενον ἐφ' ἡμᾶς ἐν ποιήμασιν ἡμῶν τοῖς πονηροῖς καὶ ἐν πλημμελείᾳ ἡμῶν τῇ μεγάλῃ· ὅτι οὐκ ἔστιν ὡς ὁ θεὸς ἡμῶν, ὅτι ἐκούφισας ἡμῶν τὰς ἀνομίας καὶ ἔδωκας ἡμῖν σωτηρίαν. <sup>14</sup>ὅτι ἐπεστρέψαμεν διασκεδάσαι ἐντολάς σου καὶ ἐπιγαμβρεῦσαι τοῖς λαοῖς τῶν γαιῶν· μὴ παροξυνθῆς ἐν ἡμῖν ἔως συντελείας τοῦ μὴ εἶναι ἐγκατάλειμμα καὶ διασωζόμενον. <sup>15</sup>κύριε ὁ θεὸς Ισραὴλ, δίκαιος σύ, ὅτι κατελείφθημεν διασωζόμενοι ὡς ἡ ἡμέρα αὕτη· ἴδού ἡμεῖς ἐναντίον σου ἐν πλημμελείαις ἡμῶν, ὅτι οὐκ ἔστιν στῆναι ἐνώπιόν σου ἐπὶ τούτῳ.

**10** <sup>1</sup>Καὶ ὡς προσηγόρευσεν κλαίων καὶ προσευχόμενος ἐνώπιον οἴκου τοῦ θεοῦ, συνήχθησαν πρὸς αὐτὸν ἀπὸ Ισραὴλ ἐκκλησία πολλὴ σφόδρα, ἄνδρες καὶ γυναῖκες καὶ νεανίσκοι, ὅτι ἔκλαυσεν ὁ λαὸς καὶ ὑψωσεν κλαίων. <sup>2</sup>καὶ ἀπεκρίθη Σεχενιας υἱὸς Ιηλ ἀπὸ υἱῶν Ηλαμ καὶ εἶπεν τῷ Εσδρᾳ· Ἡμεῖς ἡσυνθετήσαμεν τῷ θεῷ ἡμῶν καὶ ἐκαθίσαμεν γυναῖκας ἀλλοτρίας ἀπὸ λαῶν τῆς γῆς· καὶ νῦν ἔστιν ὑπομονὴ τῷ Ισραὴλ ἐπὶ τούτῳ. <sup>3</sup>καὶ νῦν διαθώμεθα διαθήκην τῷ θεῷ ἡμῶν ἐκβαλεῖν πάσας τὰς γυναῖκας καὶ τὰ γενόμενα ἐξ αὐτῶν, ὡς ἀν βούλῃ· ἀνάστηθι καὶ φοβέρισον αὐτοὺς ἐν ἐντολαῖς θεοῦ ἡμῶν, καὶ ὡς ὁ νόμος γενηθήτω. <sup>4</sup>ἀνάστα, ὅτι ἐπὶ σὲ τὸ ρῆμα, καὶ ἡμεῖς μετὰ σοῦ· κραταιοῦ καὶ ποίησον. <sup>5</sup>καὶ ἀνέστη Εσδρας καὶ ὥρκισεν τοὺς ἄρχοντας, τοὺς Ἱερεῖς καὶ Λευίτας καὶ πάντα Ισραὴλ τοῦ ποιῆσαι κατὰ τὸ ρῆμα τοῦτο, καὶ ὥμοσαν. <sup>6</sup>καὶ ἀνέστη Εσδρας ἀπὸ προσώπου οἴκου τοῦ θεοῦ καὶ ἐπορεύθη εἰς γαζοφυλάκιον Ιωανναν υἱοῦ Ελισουβ καὶ ἐπορεύθη

έκει· ἄρτον οὐκ ἔφαγεν καὶ ὕδωρ οὐκ ἔπιεν, ὅτι ἐπένθει ἐπὶ τῇ ἀσυνθεσίᾳ τῆς ἀποικίας. <sup>7</sup>καὶ παρήνεγκαν φωνὴν ἐν Ιουδα καὶ ἐν Ιερουσαλημ πᾶσιν τοῖς υἱοῖς τῆς ἀποικίας τοῦ συναθροισθῆναι εἰς Ιερουσαλημ, <sup>8</sup>καὶ πᾶς, ὃς ἂν μὴ ἔλθῃ εἰς τρεῖς ἡμέρας ὡς ἡ βουλὴ τῶν ἀρχόντων καὶ τῶν πρεσβυτέρων, ἀναθεματισθῆσεται πᾶσα ἡ ὑπαρξία αὐτοῦ, καὶ αὐτὸς διασταλήσεται ἀπὸ ἐκκλησίας τῆς ἀποικίας.

<sup>9</sup>Καὶ συνήχθησαν πάντες ἄνδρες Ιουδα καὶ Βενιαμιν εἰς Ιερουσαλημ εἰς τὰς τρεῖς ἡμέρας, οὗτος ὁ μὴν ὁ ἔνατος· ἐν εἰκάδι τοῦ μηνὸς ἐκάθισεν πᾶς ὁ λαὸς ἐν πλατείᾳ οἴκου τοῦ θεοῦ ἀπὸ θορύβου αὐτῶν περὶ τοῦ ῥήματος καὶ ἀπὸ τοῦ χειμῶνος. <sup>10</sup>καὶ ἀνέστη Εσδρας ὁ ιερεὺς καὶ εἶπεν πρὸς αὐτούς Ὦμεῖς ἡσυνθετήκατε καὶ ἐκαθίσατε γυναικας ἀλλοτρίας τοῦ προσθεῖναι ἐπὶ πλημμέλειαν Ισραὴλ. <sup>11</sup>καὶ νῦν δότε αἰνεσιν κυρίῳ τῷ θεῷ τῶν πατέρων ὑμῶν καὶ ποιήσατε τὸ ἀρεστὸν ἐνώπιον αὐτοῦ καὶ διαστάλητε ἀπὸ λαῶν τῆς γῆς καὶ ἀπὸ τῶν γυναικῶν τῶν ἀλλοτρίων. <sup>12</sup>καὶ ἀπεκρίθησαν πᾶσα ἡ ἐκκλησία καὶ εἶπαν Μέγα τοῦτο τὸ ῥῆμά σου ἐφ' ἡμᾶς ποιῆσαι. <sup>13</sup>ἀλλὰ ὁ λαὸς πολύς, καὶ ὁ καιρὸς χειμερινός, καὶ οὐκ ἔστιν δύναμις στῆναι ἔξω· καὶ τὸ ἔργον οὐκ εἰς ἡμέραν μίαν καὶ οὐκ εἰς δύο, ὅτι ἐπληθύναμεν τοῦ ἀδικῆσαι ἐν τῷ ῥήματι τούτῳ. <sup>14</sup>στήτωσαν δὴ οἱ ἀρχοντες ἡμῶν τῇ πάσῃ ἐκκλησίᾳ, καὶ πάντες οἱ ἐν πόλεσιν ἡμῶν, ὃς ἐκάθισεν γυναικας ἀλλοτρίας, ἐλθέτωσαν εἰς καιροὺς ἀπὸ συνταγῶν καὶ μετ' αὐτῶν πρεσβύτεροι πόλεως καὶ πόλεως καὶ κριταὶ τοῦ ἀποστρέψαι ὀργὴν θυμοῦ θεοῦ ἡμῶν ἐξ ἡμῶν περὶ τοῦ ῥήματος τούτου. <sup>15</sup>πλὴν Ιωναθαν υἱὸς Ασαηλ καὶ Ιαζια υἱὸς Θεκουε μετ' ἐμοῦ περὶ τούτου, καὶ Μεσουλαμ καὶ Σαβαθαι ὁ Λευίτης βοηθῶν αὐτοῖς. <sup>16</sup>καὶ ἐποίησαν οὕτως υἱοὶ τῆς ἀποικίας. καὶ διεστάλησαν Εσδρας ὁ ιερεὺς καὶ ἄνδρες ἀρχοντες πατριῶν τῷ οἴκῳ καὶ πάντες ἐν ὀνόμασιν, ὅτι ἐπέστρεψαν ἐν ἡμέρᾳ μιᾷ τοῦ μηνὸς τοῦ δεκάτου ἐκήγετοι τὸ ῥῆμα. <sup>17</sup>καὶ ἐτέλεσαν ἐν πᾶσιν ἀνδράσιν, οἵ ἐκάθισαν γυναικας ἀλλοτρίας, ἔως ἡμέρας μιᾶς τοῦ μηνὸς τοῦ πρώτου.

<sup>18</sup>Καὶ εὑρέθησαν ἀπὸ υἱῶν τῶν ιερέων οἵ ἐκάθισαν γυναικας ἀλλοτρίας· ἀπὸ υἱῶν Ἰησοῦ υἱοῦ Ιωσεδεκ καὶ ἀδελφοὶ αὐτοῦ Μαασηα καὶ Ελιεζερ καὶ Ιαριβ καὶ Γαδαλια, <sup>19</sup>καὶ ἔδωκαν χεῖρα αὐτῶν τοῦ ἐξενέγκαι γυναικας αὐτῶν καὶ πλημμελείας κριὸν ἐκ προβάτων περὶ πλημμελήσεως αὐτῶν. <sup>20</sup>καὶ ἀπὸ υἱῶν Εμμηρ Ανανι καὶ Ζαβδια. <sup>21</sup>καὶ ἀπὸ υἱῶν Ηραμ Μασαια καὶ Ελια καὶ Σαμαια καὶ Ιιηλ καὶ Οζια. <sup>22</sup>καὶ ἀπὸ υἱῶν Φασουρ Ελιωηναι, Μαασαια καὶ Ισμαηλ καὶ Ναθαναηλ καὶ Ιωζαβαδ καὶ Ηλασα. — <sup>23</sup>καὶ ἀπὸ τῶν Λευιτῶν· Ιωζαβαδ καὶ Σαμου καὶ Κωλια (αὐτὸς Κωλιτας) καὶ Φαθαια καὶ Ιοδομ καὶ Ελιεζερ. <sup>24</sup>καὶ ἀπὸ τῶν ἀδόντων Ελισαφ· καὶ ἀπὸ τῶν πυλωρῶν Σελλημ καὶ Τελημ καὶ Ωδουε. — <sup>25</sup>καὶ ἀπὸ Ισραὴλ· ἀπὸ υἱῶν Φορος Ραμια καὶ Ιαζια καὶ Μελχια καὶ Μεαμιν καὶ Ελεαζαρ καὶ Ασαβια καὶ Βαναια. <sup>26</sup>καὶ ἀπὸ υἱῶν Ηλαμ Μαθανια καὶ Ζαχαρια καὶ Ιαιηλ καὶ Αβδια καὶ Ιαριμωθ καὶ Ηλια. <sup>27</sup>καὶ ἀπὸ υἱῶν Ζαθουα Ελιωηναι, Ελισουβ, Μαθανια καὶ Ιαρμωθ καὶ Ζαβαδ καὶ Οζιζα. <sup>28</sup>καὶ ἀπὸ υἱῶν Βαβι Ιωαναν, Ανανια καὶ Ζαβου, Οθαλι. <sup>29</sup>καὶ ἀπὸ υἱῶν Βανουι Μεσουλαμ, Μαλουχ, Αδαιας, Ιασουβ καὶ Σαλουια καὶ Ρημωθ. <sup>30</sup>καὶ ἀπὸ υἱῶν Φααθμωαβ Εδενε, Χαληλ, Βαναια, Μασηα, Μαθανια, Βεσεληλ καὶ Βανουι καὶ Μανασση. <sup>31</sup>καὶ ἀπὸ υἱῶν Ηραμ

Ελιεζερ, Ιεσσια, Μελχια, Σαμαια, Σεμεων, <sup>32</sup>Βενιαμιν, Μαλουχ, Σαμαρια. <sup>33</sup>και ἀπὸ υἱῶν Ησαμ Μαθανι, Μαθαθα, Ζαβεδ, Ελιφαλεθ, Ιεραμι, Μανασση, Σεμεϊ. <sup>34</sup>ἀπὸ υἱῶν Βανι Μοοδι, Αμραμ, Ουηλ, <sup>35</sup>Βαναια, Βαδαια, Χελια, <sup>36</sup>Ουιεχωα, Ιεραμωθ, Ελιασιβ, <sup>37</sup>Μαθανια, Μαθαναι, και ἐποίησαν <sup>38</sup>οι υἱοι Βανουι και οι υἱοι Σεμεϊ <sup>39</sup>και Σελεμια και Ναθαν και Αδαια, <sup>40</sup>Μαχναδαβου, Σεσι, Σαρου, <sup>41</sup>Εζερηλ και Σελεμια και Σαμαρια <sup>42</sup>και Σαλουμ, Αμαρια, Ιωσηφ. <sup>43</sup>ἀπὸ υἱῶν Ναβου Ιηλ, Μαθαθια, Σεδεμ, Ζαμβινα, Ιαδαι και Ιωηλ και Βαναια. — <sup>44</sup>πάντες οὗτοι ἐλάβοσαν γυναικας ἀλλοτρίας και ἐγέννησαν ἐξ αὐτῶν υἱούς.

### 11 <sup>1</sup>Λόγοι Νεεμια υἱοῦ Αχαλια.

Και ἐγένετο ἐν μηνὶ Χασεηλου ἔτους εἰκοστοῦ και ἐγὼ ἡμην ἐν Σουσαν αβιρα, <sup>2</sup>και ἥλθεν Αναι εῖς ἀπὸ ἀδελφῶν μου, αὐτὸς και ἄνδρες Ιουδα, και ἥρωτησα αὐτοὺς περὶ τῶν σωθέντων, οἱ κατελείφθησαν ἀπὸ τῆς αἰχμαλωσίας και περὶ Ιερουσαλημ. <sup>3</sup>και εἴποσαν πρός με Οι καταλειπόμενοι οι καταλειφθέντες ἀπὸ τῆς αἰχμαλωσίας ἐκεῖ ἐν τῇ χώρᾳ ἐν πονηρίᾳ μεγάλῃ και ἐν ὀνειδισμῷ, και τείχη Ιερουσαλημ καθηρημένα, και αἱ πύλαι αὐτῆς ἐνεπρήσθησαν ἐν πυρί. <sup>4</sup>και ἐγένετο ἐν τῷ ἀκοῦσαι με τοὺς λόγους τούτους ἐκάθισα και ἔκλαυσα και ἐπένθησα ἡμέρας και ἡμην νηστεύων και προσευχόμενος ἐνώπιον θεοῦ τοῦ οὐρανοῦ <sup>5</sup>και εἶπα Μὴ δή, κύριε ὁ θεὸς τοῦ οὐρανοῦ ὁ ἰσχυρὸς ὁ μέγας και ὁ φοβερός, φυλάσσων τὴν διαθήκην και τὸ ἔλεος τοῖς ἀγαπῶσιν αὐτὸν και τοῖς φυλάσσουσιν τὰς ἐντολὰς αὐτοῦ. <sup>6</sup>ἔστω δὴ τὸ οὓς σου προσέχον και οἱ ὀφθαλμοί σου ἀνεῳγμένοι τοῦ ἀκοῦσαι προσευχὴν δούλου σου, ἦν ἐγὼ προσεύχομαι ἐνώπιόν σου σήμερον ἡμέραν και νύκτα περὶ υἱῶν Ισραηλ δούλων σου και ἐξαγορεύω ἐπὶ ἀμαρτίαις υἱῶν Ισραηλ, ἀς ἡμάρτομέν σοι. και ἐγὼ και ὁ οἶκος πατρός μου ἡμάρτομεν. <sup>7</sup>διαλύσει διελύσαμεν πρὸς σὲ και οὐκ ἐφυλάξαμεν τὰς ἐντολὰς και τὰ προστάγματα και τὰ κρίματα, ἀ ἐνετείλω τῷ Μωυσῇ παιδί σου. <sup>8</sup>μνήσθητι δὴ τὸν λόγον, ὃν ἐνετείλω τῷ Μωυσῇ παιδί σου λέγων ὑμεῖς ἐὰν ἀσυνθετήσητε, ἐγὼ διασκορπιῶ ὑμᾶς ἐν τοῖς λαοῖς. <sup>9</sup>και ἐὰν ἐπιστρέψητε πρός με και φυλάξητε τὰς ἐντολὰς μου και ποιήσητε αὐτάς, ἐὰν ἦ ἡ διασπορὰ ὑμῶν ἀπ' ἄκρου τοῦ οὐρανοῦ, ἐκεῖθεν συνάξω αὐτοὺς και εἰσάξω αὐτοὺς εἰς τὸν τόπον, ὃν ἐξελεξάμην κατασκηνῶσαι τὸ ὄνομά μου ἐκεῖ. <sup>10</sup>και αὐτοὶ παῖδες σου και λαός σου, οὓς ἐλυτρώσω ἐν δυνάμει σου τῇ μεγάλῃ και ἐν τῇ χειρὶ σου τῇ κραταιᾳ. <sup>11</sup>μὴ δή, κύριε, ἀλλ' ἔστω τὸ οὓς σου προσέχον εἰς τὴν προσευχὴν τοῦ δούλου σου και εἰς τὴν προσευχὴν παίδων σου τῶν θελόντων φοβεῖσθαι τὸ ὄνομά σου, και εὐόδωσον δὴ τῷ παιδί σου σήμερον και δὸς αὐτὸν εἰς οἰκτιρμοὺς ἐνώπιον τοῦ ἀνδρὸς τούτου. — και ἐγὼ ἡμην οἰνοχόος τῷ βασιλεῖ.

12 <sup>1</sup>Και ἐγένετο ἐν μηνὶ Νισαν ἔτους εἰκοστοῦ Αρθασασθα βασιλεῖ και ἦν ὁ οἶνος ἐνώπιον ἐμοῦ, και ἔλαβον τὸν οἶνον και ἔδωκα τῷ βασιλεῖ, και οὐκ ἦν ἔτερος ἐνώπιον αὐτοῦ. <sup>2</sup>και εἴπεν μοι ὁ βασιλεύς Διὰ τί τὸ πρόσωπόν σου πονηρὸν και οὐκ εἴ μετριάζων; οὐκ ἔστιν τοῦτο εἰ μὴ πονηρία καρδίας. και ἐφοβήθην πολὺ σφόδρα. <sup>3</sup>και εἶπα τῷ βασιλεῖ ὁ βασιλεὺς εἰς τὸν αἰῶνα ζήτω. διὰ τί οὐ μὴ γένηται πονηρὸν τὸ πρόσωπόν μου, διότι ἡ πόλις, οἶκος μνημείων πατέρων μου, ἡρημώθη και αἱ

πύλαι αὐτῆς κατεβράθησαν ἐν πυρί; <sup>4</sup>καὶ εἴπεν μοι ὁ βασιλεὺς Περὶ τίνος τοῦτο σὺ ζητεῖς; καὶ προσηγάμην πρὸς τὸν θεὸν τοῦ οὐρανοῦ <sup>5</sup>καὶ εἴπα τῷ βασιλεῖ Εἰ ἐπὶ τὸν βασιλέα ἀγαθόν, καὶ εἰ ἀγαθυνθήσεται ὁ παῖς σου ἐνώπιόν σου ὥστε πέμψαι αὐτὸν εἰς Ιουδα εἰς πόλιν μνημείων πατέρων μου, καὶ ἀνοικοδομήσω αὐτήν. <sup>6</sup>καὶ εἴπεν μοι ὁ βασιλεὺς καὶ ἡ παλλακὴ ἡ καθημένη ἔχόμενα αὐτοῦ ἔως πότε ἔσται ἡ πορεία σου καὶ πότε ἐπιστρέψεις; καὶ ἡγαθύνθη ἐνώπιον τοῦ βασιλέως, καὶ ἀπέστειλέν με, καὶ ἔδωκα αὐτῷ ὅρον. <sup>7</sup>καὶ εἴπα τῷ βασιλεῖ Εἰ ἐπὶ τὸν βασιλέα ἀγαθόν, δότω μοι ἐπιστολὰς πρὸς τοὺς ἐπάρχους πέραν τοῦ ποταμοῦ ὥστε παραγαγεῖν με, ἔως ἔλθω ἐπὶ Ιουδαν, <sup>8</sup>καὶ ἐπιστολὴν ἐπὶ Ασαφ φύλακα τοῦ παραδείσου, ὃς ἔστιν τῷ βασιλεῖ, ὥστε δοῦναί μοι ξύλα στεγάσαι τὰς πύλας καὶ εἰς τὸ τεῖχος τῆς πόλεως καὶ εἰς οἶκον, δὲν εἰσελεύσομαι εἰς αὐτόν. καὶ ἔδωκέν μοι ὁ βασιλεὺς ὡς χεὶρ θεοῦ ἡ ἀγαθή. <sup>9</sup>καὶ ἤλθον πρὸς τοὺς ἐπάρχους πέραν τοῦ ποταμοῦ καὶ ἔδωκα αὐτοῖς τὰς ἐπιστολὰς τοῦ βασιλέως, καὶ ἀπέστειλεν μετ' ἐμοῦ ὁ βασιλεὺς ἀρχηγοὺς δυνάμεως καὶ ἵππεῖς. — <sup>10</sup>καὶ ἤκουσεν Σαναβαλλατ ὁ Αρωνὶ καὶ Τωβια ὁ δοῦλος ὁ Αμμωνὶ, καὶ πονηρὸν αὐτοῖς ἐγένετο ὅτι ἦκει ἄνθρωπος ζητῆσαι ἀγαθὸν τοῖς υἱοῖς Ισραὴλ.

<sup>11</sup>Καὶ ἤλθον εἰς Ιερουσαλημ καὶ ἥμην ἐκεῖ ἡμέρας τρεῖς. <sup>12</sup>καὶ ἀνέστην νυκτὸς ἐγὼ καὶ ἄνδρες ὄλιγοι μετ' ἐμοῦ· καὶ οὐκ ἀπήγγειλα ἀνθρώπῳ τί ὁ θεὸς δίδωσιν εἰς καρδίαν μου τοῦ ποιῆσαι μετὰ τοῦ Ισραὴλ, καὶ κτῆνος οὐκ ἔστιν μετ' ἐμοῦ εἰ μὴ τὸ κτῆνος, φῶς ἐγὼ ἐπιβαίνω ἐπ' αὐτῷ. <sup>13</sup>καὶ ἐξῆλθον ἐν πύλῃ τοῦ γωληλα καὶ πρὸς στόμα πηγῆς τῶν συκῶν καὶ εἰς πύλην τῆς κοπρίας καὶ ἥμην συντρίβων ἐν τῷ τείχει Ιερουσαλημ, ὃ αὐτοὶ καθαιροῦσιν καὶ πύλαι αὐτῆς κατεβράθησαν πυρί. <sup>14</sup>καὶ παρῆλθον ἐπὶ πύλην τοῦ Αἰν καὶ εἰς κολυμβήθραν τοῦ βασιλέως, καὶ οὐκ ἦν τόπος τῷ κτήνει παρελθεῖν ὑποκάτω μου. <sup>15</sup>καὶ ἥμην ἀναβαίνων ἐν τῷ τείχει χειμάρρου νυκτὸς καὶ ἥμην συντρίβων ἐν τῷ τείχει, καὶ ἥμην ἐν πύλῃ τῆς φάραγγος καὶ ἐπέστρεψα. <sup>16</sup>καὶ οἱ φυλάσσοντες οὐκ ἔγνωσαν τί ἐπορεύθην καὶ τί ἐγὼ ποιῶ, καὶ τοῖς Ιουδαίοις καὶ τοῖς ιερεῦσιν καὶ τοῖς ἐντίμοις καὶ τοῖς στρατηγοῖς καὶ τοῖς καταλοίποις τοῖς ποιοῦσιν τὰ ἔργα ἔως τότε οὐκ ἀπήγγειλα. <sup>17</sup>καὶ εἴπα πρὸς αὐτούς ὑμεῖς βλέπετε τὴν πονηρίαν, ἐν ᾧ ἐσμεν ἐν αὐτῇ, πῶς Ιερουσαλημ ἔρημος καὶ αἱ πύλαι αὐτῆς ἐδόθησαν πυρί· δεῦτε καὶ διοικοδομήσωμεν τὸ τεῖχος Ιερουσαλημ, καὶ οὐκ ἐσόμεθα ἔτι ὄνειδος. <sup>18</sup>καὶ ἀπήγγειλα αὐτοῖς τὴν χεῖρα τοῦ θεοῦ, ἡ ἐστιν ἀγαθὴ ἐπ' ἐμέ, καὶ τοὺς λόγους τοῦ βασιλέως, οὓς εἴπεν μοι, καὶ εἴπα ἀναστῶμεν καὶ οἰκοδομήσωμεν. καὶ ἐκραταιώθησαν αἱ χεῖρες αὐτῶν εἰς ἀγαθόν. — <sup>19</sup>καὶ ἤκουσεν Σαναβαλλατ ὁ Αρωνὶ καὶ Τωβια ὁ δοῦλος ὁ Αμμωνὶ καὶ Γησαὶ ὁ Αραβὶ καὶ ἐξεγέλασαν ἡμᾶς καὶ ἤλθον ἐφ' ἡμᾶς καὶ εἴπαν Τί τὸ ρῆμα τοῦτο, ὃ ὑμεῖς ποιεῖτε; ἢ ἐπὶ τὸν βασιλέα ὑμεῖς ἀποστατεῖτε; <sup>20</sup>καὶ ἐπέστρεψα αὐτοῖς λόγον καὶ εἴπα αὐτοῖς ὃ θεὸς τοῦ οὐρανοῦ, αὐτὸς εὔοδώσει ἡμῖν, καὶ ἡμεῖς δοῦλοι αὐτοῦ καθαροί, καὶ οἰκοδομήσομεν· καὶ ὑμῖν οὐκ ἔστιν μερὶς καὶ δικαιοσύνη καὶ μνημόσυνον ἐν Ιερουσαλημ.

**13** <sup>1</sup>Καὶ ἀνέστη Ελισουβ ὁ ιερεὺς ὁ μέγας καὶ οἱ ἀδελφοὶ αὐτοῦ οἱ ιερεῖς καὶ ὡκοδόμησαν τὴν πύλην τὴν προβατικήν· αὐτοὶ ἡγίασαν αὐτὴν καὶ ἔστησαν θύρας αὐτῆς καὶ ἔως πύργου τῶν ἐκατὸν

ἥγιασαν ἔως πύργου Ανανεηλ <sup>2</sup>καὶ ἐπὶ χεῖρας υἱῶν ἀνδρῶν Ιεριχω καὶ ἐπὶ χεῖρας υἱῶν Ζαχχούρ υἱοῦ Αμαρι. <sup>3</sup>καὶ τὴν πύλην τὴν ἰχθυηρὰν ὡκοδόμησαν υἱὸι Ασανα· αὐτὸι ἐστέγασαν αὐτὴν καὶ ἔστησαν θύρας αὐτῆς καὶ κλεῖθρα αὐτῆς καὶ μοχλοὺς αὐτῆς. <sup>4</sup>καὶ ἐπὶ χεῖρα αὐτῶν κατέσχεν ἀπὸ Ραμωθ υἱὸς Ουρια υἱοῦ Ακως. καὶ ἐπὶ χεῖρα αὐτῶν κατέσχεν Μοσολλαμ υἱὸς Βαραχιου υἱοῦ Μασεζεβηλ. καὶ ἐπὶ χεῖρα αὐτῶν κατέσχεν Σαδωκ υἱὸς Βαανα. <sup>5</sup>καὶ ἐπὶ χεῖρα αὐτῶν κατέσχοσαν οἱ Θεκωιν, καὶ αδωρημ οὐκ εἰσήνεγκαν τράχηλον αὐτῶν εἰς δουλείαν αὐτῶν. <sup>6</sup>καὶ τὴν πύλην τοῦ Ισανα ἐκράτησαν Ιοΐδα υἱὸς Φασεκ καὶ Μεσουλαμ υἱὸς Βασωδια· αὐτοὶ ἐστέγασαν αὐτὴν καὶ ἔστησαν θύρας αὐτῆς καὶ κλεῖθρα αὐτῆς καὶ μοχλοὺς αὐτῆς. <sup>8</sup>καὶ ἐπὶ χεῖρα αὐτῶν ἐκράτησεν Ανανιας υἱὸς τοῦ Ρωκεϊμ, καὶ κατέλιπον Ιερουσαλημ ἔως τοῦ τείχους τοῦ πλατέος. <sup>9</sup>καὶ ἐπὶ χεῖρα αὐτῶν ἐκράτησεν Ραφαια ἄρχων ἡμίσους περιχώρου Ιερουσαλημ. <sup>10</sup>καὶ ἐπὶ χεῖρα αὐτῶν ἐκράτησεν Ιεδαια υἱὸς Ερωμαφ καὶ κατέναντι οἴκιας αὐτοῦ. καὶ ἐπὶ χεῖρα αὐτοῦ ἐκράτησεν Ατους υἱὸς Ασβανια. <sup>11</sup>καὶ δεύτερος ἐκράτησεν Μελχιας υἱὸς Ηραμ καὶ Ασουβ υἱὸς Φααθμωαβ καὶ ἔως πύργου τῶν θαννουριμ. <sup>12</sup>καὶ ἐπὶ χεῖρα αὐτοῦ ἐκράτησεν Σαλουμ υἱὸς Αλλωης ἄρχων ἡμίσους περιχώρου Ιερουσαλημ, αὐτὸς καὶ αἱ θυγατέρες αὐτοῦ. <sup>13</sup>τὴν πύλην τῆς φάραγγος ἐκράτησαν Ανουν καὶ οἱ κατοικοῦντες Ζανω· αὐτοὶ ὡκοδόμησαν αὐτὴν καὶ ἔστησαν θύρας αὐτῆς καὶ κλεῖθρα αὐτῆς καὶ μοχλοὺς αὐτῆς καὶ χιλίους πήχεις ἐν τῷ τείχει ἔως πύλης τῆς κοπρίας. <sup>14</sup>καὶ τὴν πύλην τῆς κοπρίας ἐκράτησεν Μελχια υἱὸς Ρηχαβ ἄρχων περιχώρου Βηθαχαρι, αὐτὸς καὶ οἱ υἱοὶ αὐτοῦ, καὶ ἐσκέπασαν αὐτὴν καὶ ἔστησαν θύρας αὐτῆς καὶ κλεῖθρα αὐτῆς καὶ μοχλοὺς αὐτῆς. <sup>15</sup>καὶ τὸ τείχος κολυμβήθρας τῶν κωδίων τῇ κουρᾱͅ τοῦ βασιλέως καὶ ἔως τῶν κλιμάκων τῶν καταβαινουσῶν ἀπὸ πόλεως Δαυιδ. <sup>16</sup>ὅπίσω αὐτοῦ ἐκράτησεν Νεεμιας υἱὸς Αζαβουχ ἄρχων ἡμίσους περιχώρου Βηθσουρ ἔως κήπου τάφου Δαυιδ καὶ ἔως τῆς κολυμβήθρας τῆς γεγονυίας καὶ ἔως Βηθαγγαβαριμ. <sup>17</sup>ὅπίσω αὐτοῦ ἐκράτησαν οἱ Λευΐται, Ραουμ υἱὸς Βανι. ἐπὶ χεῖρα αὐτοῦ ἐκράτησεν Ασαβια ἄρχων ἡμίσους περιχώρου Κεΐλα τῷ περιχώρῳ αὐτοῦ. <sup>18</sup>μετ' αὐτὸν ἐκράτησαν ἀδελφοὶ αὐτῶν Βενι υἱὸς Ηναδαδ ἄρχων ἡμίσους περιχώρου Κεΐλα. <sup>19</sup>καὶ ἐκράτησεν ἐπὶ χεῖρα αὐτοῦ Αζουρ υἱὸς Ιησοῦ ἄρχων τοῦ Μασφε, μέτρον δεύτερον πύργου ἀναβάσεως τῆς συναπτούσης τῆς γωνίας. <sup>20</sup>μετ' αὐτὸν ἐκράτησεν Βαρουχ υἱὸς Ζαβου μέτρον δεύτερον ἀπὸ τῆς γωνίας ἔως θύρας Βηθελισουβ τοῦ ιερέως τοῦ μεγάλου. <sup>21</sup>μετ' αὐτὸν ἐκράτησεν Μεραμωθ υἱὸς Ουρια υἱοῦ Ακως μέτρον δεύτερον ἀπὸ θύρας Βηθελισουβ ἔως ἐκλείψεως Βηθελισουβ. <sup>22</sup>καὶ μετ' αὐτὸν ἐκράτησαν οἱ ιερεῖς ἀνδρες Αχεχαρ. <sup>23</sup>καὶ μετ' αὐτὸν ἐκράτησεν Βενιαμιν καὶ Ασουβ κατέναντι οἴκου αὐτῶν. μετ' αὐτὸν ἐκράτησεν Αζαρια υἱὸς Μαασηα υἱοῦ Ανανια ἐχόμενα οἴκου αὐτοῦ. <sup>24</sup>μετ' αὐτὸν ἐκράτησεν Βανι υἱὸς Ηναδαδ μέτρον δεύτερον ἀπὸ Βηθαζαρια ἔως τῆς γωνίας καὶ ἔως τῆς καμπῆς <sup>25</sup>Φαλαλ υἱοῦ Ευζαι ἐξ ἐναντίας τῆς γωνίας, καὶ ὁ πύργος ὁ ἐξέχων ἐκ τοῦ οἴκου τοῦ βασιλέως ὁ ἀνώτερος ὁ τῆς αὐλῆς τῆς φυλακῆς. καὶ μετ' αὐτὸν Φαδαια υἱὸς Φορος. <sup>26</sup>καὶ οἱ ναθινιμ ἥσαν οἰκοῦντες ἐν τῷ Ωφαλ ἔως κήπου πύλης τοῦ ὅδατος εἰς ἀνατολάς, καὶ ὁ πύργος ὁ ἐξέχων. <sup>27</sup>μετ' αὐτὸν ἐκράτησαν οἱ Θεκωιν μέτρον δεύτερον ἐξ ἐναντίας τοῦ πύργου τοῦ μεγάλου

τοῦ ἐξέχοντος καὶ ἔως τοῦ τείχους τοῦ Οφλα. <sup>28</sup>ἀνάτερον πύλης τῶν ἵππων ἐκράτησαν οἱ Ἱερεῖς, ἀνὴρ ἐξ ἐναντίας οἴκου αὐτοῦ. <sup>29</sup>μετ' αὐτὸν ἐκράτησεν Σαδδουκ υἱὸς Εμμηρ ἐξ ἐναντίας οἴκου αὐτοῦ. καὶ μετ' αὐτὸν ἐκράτησεν Σαμαια υἱὸς Σεχενια φύλαξ τῆς πύλης τῆς ἀνατολῆς. <sup>30</sup>μετ' αὐτὸν ἐκράτησεν Ανανια υἱὸς Σελεμια καὶ Ανουμ υἱὸς Σελεφ ὁ ἔκτος μέτρον δεύτερον. μετ' αὐτὸν ἐκράτησεν Μεσουλαμ υἱὸς Βαρχια ἐξ ἐναντίας γαζοφυλακίου αὐτοῦ. <sup>31</sup>μετ' αὐτὸν ἐκράτησεν Μελχια υἱὸς τοῦ Σαραφι ἔως Βηθαναθινιμ καὶ οἱ ῥοποπῶλαι ἀπέναντι πύλης τοῦ Μαφεκαδ καὶ ἔως ἀναβάσεως τῆς καμπῆς. <sup>32</sup>καὶ ἀνὰ μέσον ἀναβάσεως τῆς πύλης τῆς προβατικῆς ἐκράτησαν οἱ χαλκεῖς καὶ οἱ ῥοποπῶλαι.

<sup>33</sup>Καὶ ἐγένετο ἡνίκα ἤκουσεν Σαναβαλλατ ὅτι ἡμεῖς οἰκοδομοῦμεν τὸ τεῖχος καὶ πονηρὸν ἦν αὐτῷ, καὶ ὡργίσθη ἐπὶ πολὺ καὶ ἐξεγέλα ἐπὶ τοῖς Ιουδαίοις. <sup>34</sup>καὶ εἶπεν ἐνώπιον τῶν ἀδελφῶν αὐτοῦ Αὕτη ἡ δύναμις Σομορων, ὅτι οἱ Ιουδαῖοι οὗτοι οἰκοδομοῦσιν τὴν ἑαυτῶν πόλιν; <sup>35</sup>καὶ Τωβιας ὁ αμμανίτης ἔχόμενα αὐτοῦ ἥλθεν, καὶ εἶπαν πρὸς ἑαυτούς Μὴ θυσιάσουσιν ἡ φάγονται ἐπὶ τοῦ τόπου αὐτῶν; οὐχὶ ἀναβήσεται ἀλώπηξ καὶ καθελεῖ τὸ τεῖχος λίθων αὐτῶν; — <sup>36</sup>Ἄκουσον, ὁ θεὸς ἡμῶν, ὅτι ἐγενήθημεν εἰς μυκτηρισμόν, καὶ ἐπίστρεψον ὀνειδισμὸν αὐτῶν εἰς κεφαλὴν αὐτῶν καὶ δὸς αὐτοὺς εἰς μυκτηρισμὸν ἐν γῇ αἰχμαλωσίας <sup>37</sup>καὶ μὴ καλύψῃς ἐπὶ ἀνομίαν.

**14** <sup>1</sup>Καὶ ἐγένετο ὡς ἤκουσεν Σαναβαλλατ καὶ Τωβια καὶ οἱ Ἀραβες καὶ οἱ Αμμανῖται ὅτι ἀνέβη φυὴ τοῖς τείχεσιν Ιερουσαλημ, ὅτι ἥρξαντο αἱ διασφαγαὶ ἀναφράσσεσθαι, καὶ πονηρὸν αὐτοῖς ἐφάνη σφόδρα. <sup>2</sup>καὶ συνήχθησαν πάντες ἐπὶ τὸ αὐτὸν ἐλθεῖν παρατάξασθαι ἐν Ιερουσαλημ. <sup>3</sup>καὶ προσηγάμεθα πρὸς τὸν θεὸν ἡμῶν καὶ ἐστήσαμεν προφύλακας ἐπ' αὐτοὺς ἡμέρας καὶ νυκτὸς ἀπὸ προσώπου αὐτῶν. <sup>4</sup>καὶ εἶπεν Ιουδας Συνετρίβη ἡ ἴσχὺς τῶν ἐχθρῶν, καὶ ὁ χοῦς πολὺς, καὶ ἡμεῖς οὐ δυνησόμεθα οἰκοδομεῖν ἐν τῷ τείχει. <sup>5</sup>καὶ εἶπαν οἱ θλίβοντες ἡμᾶς Οὐ γνώσονται καὶ οὐκ ὄψονται ἔως ὅτου ἔλθωμεν εἰς μέσον αὐτῶν καὶ φονεύσωμεν αὐτοὺς καὶ καταπαύσωμεν τὸ ἔργον. <sup>6</sup>καὶ ἐγένετο ὡς ἥλθοσαν οἱ Ιουδαῖοι οἱ οἰκοῦντες ἔχόμενα αὐτῶν καὶ εἴποσαν ἡμῖν ἀναβαίνουσιν ἐκ πάντων τῶν τόπων ἐφ' ἡμᾶς, <sup>7</sup>καὶ ἐστησα εἰς τὰ κατώτατα τοῦ τόπου κατόπισθεν τοῦ τείχους ἐν τοῖς σκεπεινοῖς καὶ ἐστησα τὸν λαὸν κατὰ δήμους μετὰ ῥομφαιῶν αὐτῶν, λόγχας αὐτῶν καὶ τόξα αὐτῶν. <sup>8</sup>καὶ εἶδον καὶ ἀνέστην καὶ εἶπα πρὸς τοὺς ἐντίμους καὶ πρὸς τοὺς στρατηγοὺς καὶ πρὸς τοὺς καταλοίπους τοῦ λαοῦ Μὴ φοβηθῆτε ἀπὸ προσώπου αὐτῶν· μνήσθητε τοῦ θεοῦ ἡμῶν τοῦ μεγάλου καὶ φοβεροῦ καὶ παρατάξασθε περὶ τῶν ἀδελφῶν ὑμῶν, υἱῶν ὑμῶν καὶ θυγατέρων ὑμῶν, γυναικῶν ὑμῶν καὶ οἰκων ὑμῶν. <sup>9</sup>καὶ ἐγένετο ἡνίκα ἤκουσαν οἱ ἐχθροὶ ἡμῶν ὅτι ἐγνώσθη ἡμῖν καὶ διεσκέδασεν ὁ θεὸς τὴν βουλὴν αὐτῶν, καὶ ἐπεστρέψαμεν πάντες ἡμεῖς εἰς τὸ τεῖχος, ἀνὴρ εἰς τὸ ἔργον αὐτοῦ. <sup>10</sup>καὶ ἐγένετο ἀπὸ τῆς ἡμέρας ἐκείνης ἡμισυ τῶν ἐκτετιναγμένων ἐποίουν τὸ ἔργον, καὶ ἡμισυ αὐτῶν ἀντείχοντο, καὶ λόγχαι καὶ θυρεοὶ καὶ τὰ τόξα καὶ οἱ θώρακες καὶ οἱ ἄρχοντες ὀπίσω παντὸς οἴκου Ιουδα <sup>11</sup>τῶν οἰκοδομούντων ἐν τῷ τείχει. καὶ οἱ αἴροντες ἐν τοῖς ἀρτῆρσιν ἐν δπλοις· ἐν μιᾷ χειρὶ ἐποίει αὐτὸν τὸ ἔργον, καὶ μία ἐκράτει τὴν βολίδα. <sup>12</sup>καὶ οἱ οἰκοδόμοι ἀνὴρ ῥομφαίαν αὐτοῦ

ἐξωσμένος ἐπὶ τὴν ὁσφὺν αὐτοῦ καὶ ὡκοδομοῦσαν, καὶ ὁ σαλπίζων ἐν τῇ κερατίνῃ ἔχόμενα αὐτοῦ.  
13καὶ εἴπα πρὸς τοὺς ἐντίμους καὶ πρὸς τοὺς ἄρχοντας καὶ πρὸς τοὺς καταλοίπους τοῦ λαοῦ Τὸ ἔργον  
πλατὺ καὶ πολύ, καὶ ἡμεῖς σκορπιζόμεθα ἐπὶ τοῦ τείχους μακρὰν ἀνὴρ ἀπὸ τοῦ ἀδελφοῦ αὐτοῦ. 14ἐν  
τόπῳ, οὗ ἐὰν ἀκούσητε τὴν φωνὴν τῆς κερατίνης, ἐκεῖ συναχθήσεσθε πρὸς ἡμᾶς, καὶ ὁ θεὸς ἡμῶν  
πολεμήσει περὶ ἡμῶν. 15καὶ ἡμεῖς ποιοῦντες τὸ ἔργον, καὶ ἡμισυ αὐτῶν κρατοῦντες τὰς λόγχας ἀπὸ  
ἀναβάσεως τοῦ ὅρθρου ἔως ἔξοδου τῶν ἄστρων. 16καὶ ἐν τῷ καιρῷ ἐκείνῳ εἴπα τῷ λαῷ Αὐλίσθητε ἐν  
μέσῳ Ιερουσαλημ, καὶ ἔστω ὑμῖν ἡ νῦν προφυλακὴ καὶ ἡ ἡμέρα ἔργον. 17καὶ ἡμην ἐγώ καὶ οἱ ἄνδρες  
τῆς προφυλακῆς ὄπίσω μου, καὶ οὐκ ἦν ἐξ ἡμῶν ἐκδιδυσκόμενος ἀνὴρ τὰ ἴματα αὐτοῦ.

15 <sup>1</sup>Καὶ ἦν κραυγὴ τοῦ λαοῦ καὶ γυναικῶν αὐτῶν μεγάλη πρὸς τοὺς ἀδελφοὺς αὐτῶν τοὺς  
Ιουδαίους. <sup>2</sup>καὶ ἥσάν τινες λέγοντες ἐν υἱοῖς ἡμῶν καὶ ἐν θυγατράσιν ἡμῶν ἡμεῖς πολλοί· καὶ  
λημψόμεθα σῖτον καὶ φαγόμεθα καὶ ζησόμεθα. <sup>3</sup>καὶ εἰσὶν τινες λέγοντες ἄγροι ἡμῶν καὶ ἀμπελῶνες  
ἡμῶν καὶ οἰκίαι ἡμῶν, ἡμεῖς διεγγῦῶμεν· καὶ λημψόμεθα σῖτον καὶ φαγόμεθα. <sup>4</sup>καὶ εἰσὶν τινες  
λέγοντες ἐδανεισάμεθα ἀργύριον εἰς φόρους τοῦ βασιλέως, ἄγροι ἡμῶν καὶ ἀμπελῶνες ἡμῶν καὶ  
οἰκίαι ἡμῶν. <sup>5</sup>καὶ νῦν ὡς σὰρξ ἀδελφῶν ἡμῶν σὰρξ ἡμῶν, ὡς υἱοὶ αὐτῶν υἱοὶ ἡμῶν· καὶ ἵδον ἡμεῖς  
καταδυναστεύομεν τοὺς υἱοὺς ἡμῶν καὶ τὰς θυγατέρας ἡμῶν εἰς δούλους, καὶ εἰσὶν ἀπὸ θυγατέρων  
ἡμῶν καταδυναστεύομεναι, καὶ οὐκ ἔστιν δύναμις χειρῶν ἡμῶν, καὶ ἄγροι ἡμῶν καὶ ἀμπελῶνες  
ἡμῶν τοῖς ἐντίμοις. — <sup>6</sup>καὶ ἐλυπήθην σφόδρα, καθὼς ἤκουσα τὴν κραυγὴν αὐτῶν καὶ τοὺς λόγους  
τούτους. <sup>7</sup>καὶ ἐβούλεύσατο καρδία μου ἐπ' ἐμέ, καὶ ἐμαχεσάμην πρὸς τοὺς ἐντίμους καὶ τοὺς  
ἄρχοντας καὶ εἴπα αὐτοῖς ἀπαίτήσει ἀνὴρ τὸν ἀδελφὸν αὐτοῦ ὑμεῖς ἀπαίτεῖτε. καὶ ἔδωκα ἐπ' αὐτοὺς  
ἐκκλησίαν μεγάλην <sup>8</sup>καὶ εἴπα αὐτοῖς ἡμεῖς κεκτήμεθα τοὺς ἀδελφοὺς ἡμῶν τοὺς Ιουδαίους τοὺς  
πωλουμένους τοῖς ἔθνεσιν ἐν ἐκουσίᾳ ἡμῶν· καὶ ὑμεῖς πωλεῖτε τοὺς ἀδελφοὺς ὑμῶν; καὶ ἥσυχασαν  
καὶ οὐχ εὔροσαν λόγον. <sup>9</sup>καὶ εἴπα Οὐκ ἀγαθὸς, ὁ λόγος ὃν ὑμεῖς ποιεῖτε· οὐχ οὕτως, ἐν φόβῳ θεοῦ  
ἡμῶν ἀπελεύσεσθε ἀπὸ ὀνειδισμοῦ τῶν ἔθνῶν τῶν ἐχθρῶν ἡμῶν. <sup>10</sup>καὶ οἱ ἀδελφοί μου καὶ οἱ γνωστοί  
μου καὶ ἐγὼ ἐθήκαμεν ἐν αὐτοῖς ἀργύριον καὶ σῖτον· ἐγκαταλίπωμεν δὴ τὴν ἀπαίτησιν ταύτην.  
<sup>11</sup>ἐπιστρέψατε δὴ αὐτοῖς ὡς σήμερον ἀγροὺς αὐτῶν, ἀμπελῶνας αὐτῶν, ἐλαιάς αὐτῶν καὶ οἰκίας  
αὐτῶν· καὶ ἀπὸ τοῦ ἀργυρίου τὸν σῖτον καὶ τὸν οἶνον καὶ τὸ ἔλαιον ἐξενέγκατε αὐτοῖς. <sup>12</sup>καὶ εἴπαν  
ἀποδώσομεν καὶ παρ' αὐτῶν οὐ ζητήσομεν· οὕτως ποιήσομεν, καθὼς σὺ λέγεις. καὶ ἐκάλεσα τοὺς  
ἱερεῖς καὶ ὄρκισα αὐτοὺς ποιῆσαι ὡς τὸ ρῆμα τοῦτο. <sup>13</sup>καὶ τὴν ἀναβολὴν μου ἐξετίναξα καὶ εἴπα  
Οὕτως ἐκτινάξαι ὁ θεὸς πάντα ἄνδρα, δις οὐ στήσει τὸν λόγον τοῦτον, ἐκ τοῦ οἴκου αὐτοῦ καὶ ἐκ  
κόπου αὐτοῦ, καὶ ἔσται οὕτως ἐκτετιναγμένος καὶ κενός. καὶ εἴπεν πᾶσα ἡ ἐκκλησία Αμην, καὶ  
ἥνεσαν τὸν κύριον· καὶ ἐποίησεν ὁ λαὸς τὸ ρῆμα τοῦτο.

<sup>14</sup>Απὸ τῆς ἡμέρας ἣς ἐνετείλατό μοι εἶναι εἰς ἄρχοντα αὐτῶν ἐν γῇ Ιουδα, ἀπὸ ἔτους εἰκοστοῦ καὶ  
ἔως ἔτους τριακοστοῦ καὶ δευτέρου τῷ Αρθασασθα, ἔτη δώδεκα, ἐγὼ καὶ οἱ ἀδελφοί μου βίᾳ αὐτῶν  
οὐκ ἔφαγον. <sup>15</sup>καὶ τὰς βίας τὰς πρώτας ἀς πρὸ ἐμοῦ ἐβάρυναν ἐπ' αὐτοὺς καὶ ἐλάβοσαν παρ' αὐτῶν

ἐν ἄρτοις καὶ ἐν οἷνῳ ἔσχατον ἀργύριον, δίδραχμα τεσσαράκοντα, καὶ οἱ ἐκτετιναγμένοι αὐτῶν ἔξουσιάζονται ἐπὶ τὸν λαόν, καὶ ἐγὼ οὐκ ἐποίησα οὕτως ἀπὸ προσώπου φόβου θεοῦ. <sup>16</sup>καὶ ἐν ἔργῳ τοῦ τείχους τούτων οὐκ ἐκράτησα, ἀγρὸν οὐκ ἐκτησάμην· καὶ πάντες οἱ συνηγμένοι ἐκεῖ ἐπὶ τὸ ἔργον. <sup>17</sup>καὶ οἱ Ιουδαῖοι, ἑκατὸν καὶ πεντήκοντα ἄνδρες, καὶ οἱ ἐρχόμενοι πρὸς ἡμᾶς ἀπὸ τῶν ἐθνῶν τῶν κύκλων ἡμῶν ἐπὶ τράπεζάν μου. <sup>18</sup>καὶ ἦν γινόμενον εἰς ἡμέραν μίαν μόσχος εἷς καὶ πρόβατα ἔξι ἐκλεκτὰ καὶ χίμαρος ἐγίνοντό μοι καὶ ἀνὰ μέσον δέκα ἡμερῶν ἐν πᾶσιν οἷνος τῷ πλήθει· καὶ σὺν τούτοις ἄρτους τῆς βίας οὐκ ἐζήτησα, ὅτι βαρεῖα ἡ δουλεία ἐπὶ τὸν λαὸν τοῦτον. — <sup>19</sup>μνήσθητί μου, ὁ θεός, εἰς ἀγαθὸν πάντα, ὅσα ἐποίησα τῷ λαῷ τούτῳ.

**16** <sup>1</sup>Καὶ ἐγένετο καθὼς ἡκούσθη τῷ Σαναβαλλατ καὶ Τωβιᾳ καὶ τῷ Γησαμ τῷ Αραβὶ καὶ τοῖς καταλοίποις τῶν ἔχθρῶν ἡμῶν ὅτι ὥκοδόμησα τὸ τεῖχος, καὶ οὐ κατελείφθη ἐν αὐτοῖς πνοή. ἔως τοῦ καιροῦ ἐκείνου θύρας οὐκ ἐπέστησα ἐν ταῖς πύλαις. <sup>2</sup>καὶ ἀπέστειλεν Σαναβαλλατ καὶ Γησαμ πρός με λέγων Δεῦρο καὶ συναχθῶμεν ἐπὶ τὸ αὐτὸν ἐν ταῖς κώμαις ἐν πεδίῳ Ωνω· καὶ αὐτοὶ λογιζόμενοι ποιῆσαί μοι πονηρίαν. <sup>3</sup>καὶ ἀπέστειλα ἐπ' αὐτοὺς ἀγγέλους λέγων ἔργον μέγα ἐγὼ ποιῶ καὶ οὐ δυνήσομαι καταβῆναι, μήποτε καταπαύσῃ τὸ ἔργον· ὡς ἂν τελειώσω αὐτό, καταβήσομαι πρὸς ὑμᾶς. <sup>4</sup>καὶ ἀπέστειλαν πρός με ὡς τὸ ῥῆμα τοῦτο, καὶ ἀπέστειλα αὐτοῖς κατὰ ταῦτα. <sup>5</sup>καὶ ἀπέστειλεν πρός με Σαναβαλλατ τὸν παῖδα αὐτοῦ καὶ ἐπιστολὴν ἀνεῳγμένην ἐν χειρὶ αὐτοῦ. <sup>6</sup>καὶ ἦν γεγραμμένον ἐν αὐτῇ ἐν ἔθνεσιν ἡκούσθη ὅτι σὺ καὶ οἱ Ιουδαῖοι λογίζεσθε ἀποστατῆσαι, διὰ τοῦτο σὺ οἰκοδομεῖς τὸ τεῖχος, καὶ σὺ γίνῃ αὐτοῖς εἰς βασιλέα· <sup>7</sup>καὶ πρὸς τούτοις προφήτας ἔστησας σεαυτῷ, ἵνα καθίσῃς ἐν Ιερουσαλημ εἰς βασιλέα ἐν Ιουδᾳ· καὶ νῦν ἀπαγγελήσονται τῷ βασιλεῖ οἱ λόγοι οὗτοι· καὶ νῦν δεῦρο βουλευσώμεθα ἐπὶ τὸ αὐτό. <sup>8</sup>καὶ ἀπέστειλα πρὸς αὐτὸν λέγων Οὐκ ἐγενήθη ὡς οἱ λόγοι οὗτοι, οὓς σὺ λέγεις, ὅτι ἀπὸ καρδίας σου σὺ ψεύδῃ αὐτούς. <sup>9</sup>ὅτι πάντες φοβερίζουσιν ἡμᾶς λέγοντες ἐκλυθήσονται αἱ χεῖρες αὐτῶν ἀπὸ τοῦ ἔργου τούτου, καὶ οὐ ποιηθήσεται· καὶ νῦν ἐκραταίωσα τὰς χεῖράς μου.

<sup>10</sup>Καὶ ἐγὼ εἰσῆλθον εἰς οἶκον Σεμεϊ υἱοῦ Δαλαια υἱοῦ Μεηταβηλ — καὶ αὐτὸς συνεχόμενος —, καὶ εἶπεν Συναχθῶμεν εἰς οἶκον τοῦ θεοῦ ἐν μέσῳ αὐτοῦ καὶ κλείσωμεν τὰς θύρας αὐτοῦ, ὅτι ἔρχονται νυκτὸς φονεῦσαί σε. <sup>11</sup>καὶ εἴπα Τίς ἐστιν ὁ ἀνήρ, ὃς εἰσελεύσεται εἰς τὸν οἶκον καὶ ζήσεται; <sup>12</sup>καὶ ἐπέγνων καὶ ᾧδον ὁ θεὸς οὐκ ἀπέστειλεν αὐτόν, ὅτι ἡ προφητεία λόγος κατ' ἐμοῦ, καὶ Τωβιᾳς καὶ Σαναβαλλατ ἐμισθώσαντο <sup>13</sup>ἐπ' ἐμὲ ὅχλον, ὅπως φοβηθῶ καὶ ποιήσω οὕτως καὶ ἀμάρτω καὶ γένωμαι αὐτοῖς εἰς ὄνομα πονηρόν, ὅπως ὀνειδίσωσίν με. — <sup>14</sup>μνήσθητι, ὁ θεός, τῷ Τωβιᾳ καὶ τῷ Σαναβαλλατ ὡς τὰ ποιήματα αὐτοῦ ταῦτα καὶ τῷ Νωαδίᾳ τῷ προφήτῃ καὶ τοῖς καταλοίποις τῶν προφητῶν, οἵ τις φοβερίζοντές με.

<sup>15</sup>Καὶ ἐτελέσθη τὸ τεῖχος πέμπτη καὶ εἰκάδι τοῦ Ελουλ εἰς πεντήκοντα καὶ δύο ἡμέρας. <sup>16</sup>καὶ ἐγένετο ἡνίκα ἤκουσαν πάντες οἱ ἔχθροι ἡμῶν, καὶ ἐφοβήθησαν πάντα τὰ ἔθνη τὰ κύκλων ἡμῶν, καὶ ἐπέπεσεν φόβος σφόδρα ἐν ὀφθαλμοῖς αὐτῶν, καὶ ἔγνωσαν ὅτι παρὰ τοῦ θεοῦ ἡμῶν ἐγενήθη τελειωθῆναι τὸ ἔργον τοῦτο. — <sup>17</sup>καὶ ἐν ταῖς ἡμέραις ἐκείναις ἀπὸ πολλῶν ἐντίμων Ιουδα ἐπιστολαὶ

ἐπορεύοντο πρὸς Τωβιαν, καὶ αἱ Τωβια ἥρχοντο πρὸς αὐτούς, <sup>18</sup>ὅτι πολλοὶ ἐν Ιουδα ἔνορκοι ἦσαν αὐτῷ, ὅτι γαμβρὸς ἦν τοῦ Σεχενια υἱοῦ Ἡραε, καὶ Ιωαναν υἱὸς αὐτοῦ ἔλαβεν τὴν θυγατέρα Μεσουλαμ υἱοῦ Βαραχια εἰς γυναικα. <sup>19</sup>καὶ τοὺς λόγους αὐτοῦ ἦσαν λέγοντες πρός με καὶ λόγους μου ἦσαν ἐκφέροντες αὐτῷ, καὶ ἐπιστολὰς ἀπέστειλεν Τωβιας φοβερίσαι με.

**17** <sup>1</sup>Καὶ ἐγένετο ἡνίκα ὠκοδομήθη τὸ τεῖχος, καὶ ἔστησα τὰς θύρας, καὶ ἐπεσκέπησαν οἱ πυλωροὶ καὶ οἱ ἄδοντες καὶ οἱ Λευΐται. <sup>2</sup>καὶ ἐνετειλάμην τῷ Ανανια ἀδελφῷ μου καὶ τῷ Ανανια ἄρχοντι τῆς βιρα ἐν Ιερουσαλημ, ὅτι αὐτὸς ὡς ἀνὴρ ἀληθῆς καὶ φοβούμενος τὸν θεὸν παρὰ πολλούς, <sup>3</sup>καὶ εἴπα αὐτοῖς Οὐκ ἀνοιγήσονται πύλαι Ιερουσαλημ ἕως ἡμέρας τῷ ἡλίῳ, καὶ ἔτι αὐτῶν γρηγορούντων κλειέσθωσαν αἱ θύραι καὶ σφηνούσθωσαν· καὶ στῆσον προφύλακας οἰκούντων ἐν Ιερουσαλημ, ἀνὴρ ἐν προφυλακῇ αὐτοῦ καὶ ἀνὴρ ἀπέναντι οἰκίας αὐτοῦ.

<sup>4</sup>Καὶ ἡ πόλις πλατεῖα καὶ μεγάλη, καὶ ὁ λαὸς ὀλίγος ἐν αὐτῇ, καὶ οὐκ ἦσαν οἰκίαι ὠκοδομημέναι. <sup>5</sup>καὶ ἔδωκεν ὁ θεὸς εἰς τὴν καρδίαν μου καὶ συνῆξα τοὺς ἐντίμους καὶ τοὺς ἄρχοντας καὶ τὸν λαὸν εἰς συνοδίας· καὶ εὗρον βιβλίον τῆς συνοδίας, οἵ ἀνέβησαν ἐν πρώτοις, καὶ εὗρον γεγραμμένον ἐν αὐτῷ <sup>6</sup>Καὶ οὗτοι υἱοὶ τῆς χώρας οἱ ἀναβάντες ἀπὸ αἰχμαλωσίας τῆς ἀποικίας, ἦς ἀπώκισεν Ναβουχοδονοσορ βασιλεὺς Βαβυλῶνος καὶ ἐπέστρεψαν εἰς Ιερουσαλημ καὶ εἰς Ιουδα ἀνὴρ εἰς τὴν πόλιν αὐτοῦ <sup>7</sup>μετὰ Ζοροβαβελ καὶ Ἰησοῦ καὶ Νεεμια, Αζαρια, Δαεμια, Ναεμανι, Μαρδοχαιος, Βαλσαν, Μασφαραθ, Εσδρα, Βαγοι, Ναουμ, Βαανα, Μασφαρ. ἄνδρες λαοῦ Ισραηλ. <sup>8</sup>υἱοὶ Φορος δισχίλιοι ἐκατὸν ἐβδομήκοντα δύο. <sup>9</sup>υἱοὶ Σαφατια τριακόσιοι ἐβδομήκοντα δύο. <sup>10</sup>υἱοὶ Ἡρα ἔξακόσιοι πεντήκοντα δύο. <sup>11</sup>υἱοὶ Φααθμωαβ τοῖς υἱοῖς Ἰησοῦ καὶ Ιωαβ δισχίλιοι ὀκτακόσιοι δέκα ὀκτώ. <sup>12</sup>υἱοὶ Αιλαμ χίλιοι διακόσιοι πεντήκοντα τέσσαρες. <sup>13</sup>υἱοὶ Ζαθουα ὀκτακόσιοι τεσσαράκοντα πέντε. <sup>14</sup>υἱοὶ Ζαχχου ἔπτακόσιοι ἔξήκοντα. <sup>15</sup>υἱοὶ Βανουι ἔξακόσιοι τεσσαράκοντα ὀκτώ. <sup>16</sup>υἱοὶ Βηβι ἔξακόσιοι εἴκοσι ὀκτώ. <sup>17</sup>υἱοὶ Ασγαδ δισχίλιοι τριακόσιοι εἴκοσι δύο. <sup>18</sup>υἱοὶ Αδενικαμ ἔξακόσιοι ἔξήκοντα ἐπτά. <sup>19</sup>υἱοὶ Βαγοι δισχίλιοι ἔξήκοντα ἐπτά. <sup>20</sup>υἱοὶ Ηδιν ἔξακόσιοι πεντήκοντα πέντε. <sup>21</sup>υἱοὶ Ατηρ τῷ Εζεκια ἐνενήκοντα ὀκτώ. <sup>22</sup>υἱοὶ Ησαμ τριακόσιοι εἴκοσι ὀκτώ. <sup>23</sup>υἱοὶ Βεσι τριακόσιοι εἴκοσι τέσσαρες. <sup>24</sup>υἱοὶ Αριφ ἐκατὸν δώδεκα. <sup>25</sup>υἱοὶ Γαβαων ἐνενήκοντα πέντε. <sup>26</sup>υἱοὶ Βαιθλεεμ ἐκατὸν εἴκοσι τρεῖς. υἱοὶ Νετωφα πεντήκοντα ἔξ. <sup>27</sup>υἱοὶ Αναθωθ ἐκατὸν εἴκοσι ὀκτώ. <sup>28</sup>ἄνδρες Βηθασμωθ τεσσαράκοντα δύο. <sup>29</sup>ἄνδρες Καριαθιαριμ, Καφιρα καὶ Βηρωθ ἔπτακόσιοι τεσσαράκοντα τρεῖς. <sup>30</sup>ἄνδρες Αραμα καὶ Γαβαα ἔξακόσιοι εἴκοσι εἷς. <sup>31</sup>ἄνδρες Μαχεμας ἐκατὸν εἴκοσι δύο. <sup>32</sup>ἄνδρες Βηθηλ καὶ Αια ἐκατὸν εἴκοσι τρεῖς. <sup>33</sup>ἄνδρες Ναβι-ααρ πεντήκοντα δύο. <sup>34</sup>ἄνδρες Ηλαμ-ααρ χίλιοι διακόσιοι πεντήκοντα τέσσαρες. <sup>35</sup>υἱοὶ Ηραμ τριακόσιοι εἴκοσι. <sup>36</sup>υἱοὶ Ιεριχω τριακόσιοι τεσσαράκοντα πέντε. <sup>37</sup>υἱοὶ Λοδ, Αδιδ καὶ Ωνω ἔπτακόσιοι εἴκοσι εἷς. <sup>38</sup>υἱοὶ Σαναα τρισχίλιοι ἐννακόσιοι τριάκοντα. — <sup>39</sup>οἱ ιερεῖς. υἱοὶ Ιωδαε εἰς οἶκον Ἰησοῦ ἐννακόσιοι ἐβδομήκοντα τρεῖς. <sup>40</sup>υἱοὶ Εμμηρ χίλιοι πεντήκοντα δύο. <sup>41</sup>υἱοὶ Φασσουρ χίλιοι διακόσιοι τεσσαράκοντα ἐπτά. <sup>42</sup>υἱοὶ Ηραμ χίλιοι δέκα ἐπτά. — <sup>43</sup>οἱ Λευΐται· υἱοὶ Ἰησοῦ τῷ Καδμιηλ τοῖς υἱοῖς τοῦ Ουδουια ἐβδομήκοντα τέσσαρες. <sup>44</sup>οἱ ἄδοντες. υἱοὶ Ασαφ ἐκατὸν

τεσσαράκοντα ὀκτώ. <sup>45</sup>οὶ πυλωροί· υἱοὶ Σαλουμ, υἱοὶ Ατηρ, υἱοὶ Τελμων, υἱοὶ Ακουβ, υἱοὶ Ατιτα, υἱοὶ Σαβι, ἔκατὸν τριάκοντα ὀκτώ. — <sup>46</sup>οὶ ναθινιμ. υἱοὶ Σηα, υἱοὶ Ασιφα, υἱοὶ Ταβαωθ, <sup>47</sup>υἱοὶ Κιρας, υἱοὶ Σουια, υἱοὶ Φαδων, <sup>48</sup>υἱοὶ Λαβανα, υἱοὶ Αγαβα, υἱοὶ Σαλαμι, <sup>49</sup>υἱοὶ Αναν, υἱοὶ Γαδηλ, υἱοὶ Γααρ, <sup>50</sup>υἱοὶ Ρααια, υἱοὶ Ρασων, υἱοὶ Νεκωδα, <sup>51</sup>υἱοὶ Γηζαμ, υἱοὶ Οζι, υἱοὶ Φεση, <sup>52</sup>υἱοὶ Βησι, υἱοὶ Μεϊνωμ, υἱοὶ Νεφωσασιμ, <sup>53</sup>υἱοὶ Βακβουκ, υἱοὶ Αχιφα, υἱοὶ Αρουρ, <sup>54</sup>υἱοὶ Βασαλωθ, υἱοὶ Μεϊδα, υἱοὶ Αδασαν, <sup>55</sup>υἱοὶ Βαρκους, υἱοὶ Σισαρα, υἱοὶ Θημα, <sup>56</sup>υἱοὶ Νισια, υἱοὶ Ατιφα. <sup>57</sup>υἱοὶ δούλων Σαλωμων· υἱοὶ Σουτι, υἱοὶ Σαφαραθ, υἱοὶ Φεριδα, <sup>58</sup>υἱοὶ Ιεαλη, υἱοὶ Δορκων, υἱοὶ Γαδηλ, <sup>59</sup>υἱοὶ Σαφατια, υἱοὶ Ετηλ, υἱοὶ Φαχαραθ, υἱοὶ Σαβαιμ, υἱοὶ Ημιμ. <sup>60</sup>πάντες οἱ ναθινιμ καὶ υἱοὶ δούλων Σαλωμων τριακόσιοι ἐνενήκοντα δύο. — <sup>61</sup>καὶ οὗτοι ἀνέβησαν ἀπὸ Θελμελεθ, Αρησα, Χαρουβ, Ηρων, Ιεμηρ καὶ οὐκ ἥδυνάσθησαν ἀπαγγεῖλαι οἴκους πατριῶν αὐτῶν καὶ σπέρμα αὐτῶν εἰ ἀπὸ Ισραηλ εἰσίν. <sup>62</sup>υἱοὶ Δαλαια, υἱοὶ Τωβια, υἱοὶ Νεκωδα, ἔξακόσιοι τεσσαράκοντα δύο. <sup>63</sup>καὶ ἀπὸ τῶν ιερέων· υἱοὶ Εβια, υἱοὶ Ακως, υἱοὶ Βερζελλι, ὅτι ἔλαβεν ἀπὸ θυγατέρων Βερζελλι τοῦ Γαλααδίτου γυναικας καὶ ἐκλήθη ἐπ’ ὄνόματι αὐτῶν. <sup>64</sup>Οὗτοι ἐξήτησαν γραφὴν αὐτῶν τῆς συνοδίας, καὶ οὐχ εὑρέθη, καὶ ἡγχιστεύθησαν ἀπὸ τῆς ιερατείας, <sup>65</sup>καὶ εἶπεν Αθερσαθα ἵνα μὴ φάγωσιν ἀπὸ τοῦ ἀγίου τῶν ἀγίων, ἔως ἀναστῇ ὁ ιερεὺς φωτίσων. — <sup>66</sup>καὶ ἐγένετο πᾶσα ἡ ἐκκλησία ὡς εῖς, τέσσαρες μυριάδες δισχίλιοι τριακόσιοι ἔξήκοντα <sup>67</sup>πάρεξ δούλων αὐτῶν καὶ παιδισκῶν αὐτῶν, οὗτοι ἐπτακισχίλιοι τριακόσιοι τριάκοντα ἑπτά καὶ ἄδοντες καὶ ἄδουσαι διακόσιοι τεσσαράκοντα πέντε. <sup>68</sup>Ἴπποι ἐπτακόσιοι τριάκοντα ἔξ, ἡμίονοι διακόσιοι τεσσαράκοντα πέντε, <sup>69</sup>κάμηλοι τετρακόσιοι τριάκοντα πέντε, ὅνοι ἔξακισχίλιοι ἐπτακόσιοι εἴκοσι. — <sup>70</sup>καὶ ἀπὸ μέρους ἀρχηγῶν τῶν πατριῶν ἔδωκαν εἰς τὸ ἔργον τῷ Νεεμια εἰς θησαυρὸν χρυσοῦς χιλίους, φιάλας πεντήκοντα καὶ χοθωνωθ τῶν ιερέων τριάκοντα. <sup>71</sup>καὶ ἀπὸ ἀρχηγῶν τῶν πατριῶν ἔδωκαν εἰς θησαυρὸν τοῦ ἔργου χρυσίου δύο μυριάδας καὶ ἀργυρίου μνᾶς δισχιλίας διακοσίας, <sup>72</sup>καὶ ἔδωκαν οἱ κατάλοιποι τοῦ λαοῦ χρυσίου δύο μυριάδας καὶ ἀργυρίου μνᾶς δισχιλίας διακοσίας καὶ χοθωνωθ τῶν ιερέων ἔξήκοντα ἑπτά. — <sup>73</sup>καὶ ἐκάθισαν οἱ ιερεῖς καὶ οἱ Λευΐται καὶ οἱ πυλωροί καὶ οἱ ἄδοντες καὶ οἱ ἀπὸ τοῦ λαοῦ καὶ οἱ ναθινιμ καὶ πᾶς Ισραηλ ἐν πόλεσιν αὐτῶν.

Καὶ ἐφθασεν ὁ μὴν ὁ ἔβδομος — καὶ οἱ υἱοὶ Ισραηλ ἐν πόλεσιν αὐτῶν —

18 <sup>1</sup>καὶ συνήθησαν πᾶς ὁ λαὸς ὡς ἀνὴρ εἰς εἰς τὸ πλάτος τὸ ἔμπροσθεν πύλης τοῦ ὕδατος. καὶ εἶπαν τῷ Εσδρα τῷ γραμματεῖ ἐνέγκαι τὸ βιβλίον νόμου Μωυσῆ, δὲν ἐνετείλατο κύριος τῷ Ισραηλ. <sup>2</sup>καὶ ἦνεγκεν Εσδρας ὁ ιερεὺς τὸν νόμον ἐνώπιον τῆς ἐκκλησίας ἀπὸ ἀνδρὸς καὶ ἔως γυναικὸς καὶ πᾶς ὁ συνίων ἀκούειν ἐν ἡμέρᾳ μιᾷ τοῦ μηνὸς τοῦ ἔβδόμου <sup>3</sup>καὶ ἀνέγνω ἐν αὐτῷ ἀπὸ τῆς ὥρας τοῦ διαφωτίσαι τὸν ἥλιον ἔως ἡμίσους τῆς ἡμέρας ἀπέναντι τῶν ἀνδρῶν καὶ τῶν γυναικῶν, καὶ αὐτοὶ συνιέντες, καὶ ὡτα παντὸς τοῦ λαοῦ εἰς τὸ βιβλίον τοῦ νόμου. <sup>4</sup>καὶ ἐστη Εσδρας ὁ γραμματεὺς ἐπὶ βῆματος ξυλίνου, καὶ ἐστησαν ἐχόμενα αὐτοῦ Ματταθιας καὶ Σαμαιας καὶ Ανανιας καὶ Ουρια καὶ Ελκια καὶ Μαασαια ἐκ δεξιῶν αὐτοῦ, καὶ ἐξ ἀριστερῶν Φαδαιας καὶ Μισαηλ καὶ Μελχιας καὶ

Ωσαμ καὶ Ασαβδανα καὶ Ζαχαριας καὶ Μοσολλαμ. <sup>5</sup>καὶ ἥνοιξεν Εσδρας τὸ βιβλίον ἐνώπιον παντὸς τοῦ λαοῦ — ὅτι αὐτὸς ἦν ἐπάνω τοῦ λαοῦ — καὶ ἐγένετο ἥνικα ἥνοιξεν αὐτό, ἔστη πᾶς ὁ λαός. <sup>6</sup>καὶ ηὔλογησεν Εσδρας κύριον τὸν θεὸν τὸν μέγαν, καὶ ἀπεκρίθη πᾶς ὁ λαὸς καὶ εἶπαν Αμην ἐπάραντες χεῖρας αὐτῶν καὶ ἔκυψαν καὶ προσεκύνησαν τῷ κυρίῳ ἐπὶ πρόσωπον ἐπὶ τὴν γῆν. <sup>7</sup>καὶ Ἰησοῦς καὶ Βαναιας καὶ Σαραβια ἥσαν συνετίζοντες τὸν λαὸν εἰς τὸν νόμον, καὶ ὁ λαὸς ἐν τῇ στάσει αὐτοῦ. <sup>8</sup>καὶ ἀνέγνωσαν ἐν βιβλίῳ νόμου τοῦ θεοῦ, καὶ ἐδίδασκεν Εσδρας καὶ διέστελλεν ἐν ἐπιστήμῃ κυρίου, καὶ συνῆκεν ὁ λαὸς ἐν τῇ ἀναγνώσει. — <sup>9</sup>καὶ εἶπεν Νεεμιας καὶ Εσδρας ὁ ἵερεὺς καὶ γραμματεὺς καὶ οἱ Λευΐται οἱ συνετίζοντες τὸν λαὸν καὶ εἶπαν παντὶ τῷ λαῷ ἡ ἡμέρα ἀγία ἐστὶν τῷ κυρίῳ θεῷ ἡμῶν, μὴ πενθεῖτε μηδὲ κλαίετε· ὅτι ἔκλαιεν πᾶς ὁ λαός, ὃς ἤκουσαν τοὺς λόγους τοῦ νόμου. <sup>10</sup>καὶ εἶπεν αὐτοῖς Πορεύεσθε φάγετε λιπάσματα καὶ πίετε γλυκάσματα καὶ ἀποστείλατε μερίδας τοῖς μὴ ἔχουσιν, ὅτι ἀγία ἐστὶν ἡ ἡμέρα τῷ κυρίῳ ἡμῶν· καὶ μὴ διαπέσητε, ὅτι ἐστὶν ἴσχὺς ὑμῶν. <sup>11</sup>καὶ οἱ Λευΐται κατεσιώπων πάντα τὸν λαὸν λέγοντες Σιωπᾶτε, ὅτι ἡ ἡμέρα ἀγία, καὶ μὴ καταπίπτετε. <sup>12</sup>καὶ ἀπῆλθεν πᾶς ὁ λαὸς φαγεῖν καὶ πιεῖν καὶ ἀποστέλλειν μερίδας καὶ ποιῆσαι εὐφροσύνην μεγάλην, ὅτι συνῆκαν ἐν τοῖς λόγοις, οἵς ἐγνώρισεν αὐτοῖς.

<sup>13</sup>Καὶ ἐν τῇ ἡμέρᾳ τῇ δευτέρᾳ συνήχθησαν οἱ ἄρχοντες τῶν πατριῶν τῷ παντὶ λαῷ, οἱ ἱερεῖς καὶ οἱ Λευΐται πρὸς Εσδραν τὸν γραμματέα ἐπιστῆσαι πρὸς πάντας τοὺς λόγους τοῦ νόμου. <sup>14</sup>καὶ εὗροσαν γεγραμμένον ἐν τῷ νόμῳ, ὃ ἐνετείλατο κύριος τῷ Μωυσῇ, ὅπως κατοικήσωσιν οἱ υἱοὶ Ισραὴλ ἐν σκηναῖς ἐν ἑορτῇ ἐν μηνὶ τῷ ἑβδόμῳ, <sup>15</sup>καὶ ὅπως σημάνωσιν σάλπιγξιν ἐν πάσαις ταῖς πόλεσιν αὐτῶν καὶ ἐν Ιερουσαλημ. καὶ εἶπεν Εσδρας ἐξέλθετε εἰς τὸ ὅρος καὶ ἐνέγκετε φύλλα ἐλαίας καὶ φύλλα ξύλων κυπαρισσίων καὶ φύλλα μυρσίνης καὶ φύλλα φοινίκων καὶ φύλλα ξύλου δασέος ποιῆσαι σκηνὰς κατὰ τὸ γεγραμμένον. <sup>16</sup>καὶ ἐξῆλθεν ὁ λαὸς καὶ ἥνεγκαν καὶ ἐποίησαν ἑαυτοῖς σκηνὰς ἀνήρ ἐπὶ τοῦ δώματος αὐτοῦ καὶ ἐν ταῖς αὐλαῖς αὐτῶν καὶ ἐν ταῖς αὐλαῖς οἴκου τοῦ θεοῦ καὶ ἐν πλατείαις τῆς πόλεως καὶ ἔως πύλης Εφραϊμ. <sup>17</sup>καὶ ἐποίησαν πᾶσα ἡ ἔκκλησία οἱ ἐπιστρέψαντες ἀπὸ τῆς αἰχμαλωσίας σκηνὰς καὶ ἐκάθισαν ἐν σκηναῖς· ὅτι οὐκ ἐποίησαν ἀπὸ ἡμερῶν Ἰησοῦ υἱοῦ Ναυη οὕτως οἱ υἱοὶ Ισραὴλ ἔως τῆς ἡμέρας ἐκείνης· καὶ ἐγένετο εὐφροσύνη μεγάλη. <sup>18</sup>καὶ ἀνέγνω ἐν βιβλίῳ νόμου τοῦ θεοῦ ἡμέραν ἐν ἡμέρᾳ ἀπὸ τῆς ἡμέρας τῆς πρώτης ἔως τῆς ἡμέρας τῆς ἐσχάτης· καὶ ἐποίησαν ἑορτὴν ἐπτὰ ἡμέρας καὶ τῇ ἡμέρᾳ τῇ ὁγδόῃ ἐξόδιον κατὰ τὸ κρίμα.

**19** <sup>1</sup>Καὶ ἐν ἡμέρᾳ εἰκοστῇ καὶ τετάρτῃ τοῦ μηνὸς τούτου συνήχθησαν οἱ υἱοὶ Ισραὴλ ἐν νηστείᾳ καὶ ἐν σάκκοις. <sup>2</sup>καὶ ἔχωρίσθησαν οἱ υἱοὶ Ισραὴλ ἀπὸ παντὸς υἱοῦ ἀλλοτρίου καὶ ἔστησαν καὶ ἐξηγόρευσαν τὰς ἀμαρτίας αὐτῶν καὶ τὰς ἀνομίας τῶν πατέρων αὐτῶν. <sup>3</sup>καὶ ἔστησαν ἐπὶ στάσει αὐτῶν καὶ ἀνέγνωσαν ἐν βιβλίῳ νόμου κυρίου θεοῦ αὐτῶν καὶ ἥσαν ἐξαγορεύοντες τῷ κυρίῳ καὶ προσκυνοῦντες τῷ κυρίῳ θεῷ αὐτῶν. <sup>4</sup>καὶ ἔστη ἐπὶ ἀναβάσει τῶν Λευιτῶν Ἰησοῦς καὶ υἱοὶ Καδμιηλ, Σαχανια υἱὸς Σαραβια υἱοὶ Χανανι καὶ ἐβόησαν φωνῇ μεγάλῃ πρὸς κύριον τὸν θεὸν αὐτῶν. <sup>5</sup>καὶ εἴποσαν οἱ Λευΐται Ἰησοῦς καὶ Καδμιηλ ἀνάστητε εὐλογεῖτε τὸν κύριον θεὸν ὑμῶν ἀπὸ τοῦ αἰῶνος

καὶ ἔως τοῦ αἰῶνος, καὶ εὐλογήσουσιν ὄνομα δόξης σου καὶ ὑψώσουσιν ἐπὶ πάσῃ εὐλογίᾳ καὶ αἰνέσει.<sup>6</sup>καὶ εἶπεν Εσδρας Σὺ εἴ αὐτὸς κύριος μόνος· σὺ ἐποίησας τὸν οὐρανὸν καὶ τὸν οὐρανὸν τοῦ οὐρανοῦ καὶ πᾶσαν τὴν στάσιν αὐτῶν, τὴν γῆν καὶ πάντα, ὅσα ἐστὶν ἐν αὐτῇ, τὰς θαλάσσας καὶ πάντα τὰ ἐν αὐταῖς, καὶ σὺ ζωοποιεῖς τὰ πάντα, καὶ σὸι προσκυνοῦσιν αἱ στρατιαι τῶν οὐρανῶν. <sup>7</sup>σὺ εἴ κύριος ὁ Θεός· σὺ ἐξελέξω ἐν Αβραμ καὶ ἐξήγαγες αὐτὸν ἐκ τῆς χώρας τῶν Χαλδαίων καὶ ἐπέθηκας αὐτῷ ὄνομα Αβρααμ. <sup>8</sup>καὶ εὗρες τὴν καρδίαν αὐτοῦ πιστὴν ἐνώπιόν σου καὶ διέθου πρὸς αὐτὸν διαθήκην δοῦναι αὐτῷ τὴν γῆν τῶν Χαναναίων καὶ Χετταίων καὶ Αμορραίων καὶ Φερεζαίων καὶ Ιεβουσαίων καὶ Γεργεσαίων καὶ τῷ σπέρματι αὐτοῦ· καὶ ἐστησας τοὺς λόγους σου, ὅτι δίκαιος σύ. <sup>9</sup>καὶ εἶδες τὴν ταπείνωσιν τῶν πατέρων ἡμῶν ἐν Αἰγύπτῳ καὶ τὴν κραυγὴν αὐτῶν ἥκουσας ἐπὶ θάλασσαν ἐρυθράν. <sup>10</sup>καὶ ἐδωκας σημεῖα ἐν Αἰγύπτῳ ἐν Φαραώ καὶ ἐν πᾶσιν τοῖς παισὶν αὐτοῦ καὶ ἐν παντὶ τῷ λαῷ τῆς γῆς αὐτοῦ, ὅτι ἔγνως ὅτι ὑπερφάνησαν ἐπ' αὐτούς, καὶ ἐποίησας σεαυτῷ ὄνομα ὡς ἡ ἡμέρα αὕτη. <sup>11</sup>καὶ τὴν θάλασσαν ἐρρηξας ἐνώπιον αὐτῶν, καὶ παρήλθοσαν ἐν μέσῳ τῆς θαλάσσης ἐν ξηρασίᾳ, καὶ τοὺς καταδιώξαντας αὐτοὺς ἐρριψας εἰς βυθὸν ὃσει λίθον ἐν ὕδατι σφοδρῷ. <sup>12</sup>καὶ ἐν στύλῳ νεφέλῃς ὠδήγησας αὐτοὺς ἡμέρας καὶ ἐν στύλῳ πυρὸς τὴν νύκτα τοῦ φωτίσαι αὐτοῖς τὴν ὁδόν, ἐν ᾧ πορεύσονται ἐν αὐτῇ. <sup>13</sup>καὶ ἐπὶ ὅρος Σινα κατέβης καὶ ἐλάλησας πρὸς αὐτοὺς ἐξ οὐρανοῦ καὶ ἐδωκας αὐτοῖς κρίματα εὐθέα καὶ νόμους ἀληθείας, προστάγματα καὶ ἐντολὰς ἀγαθάς. <sup>14</sup>καὶ τὸ σάββατόν σου τὸ ἄγιον ἐγνώρισας αὐτοῖς, ἐντολὰς καὶ προστάγματα καὶ νόμον ἐνετείλω αὐτοῖς ἐν χειρὶ Μωυσῆ δούλου σου. <sup>15</sup>καὶ ἀρτον ἐξ οὐρανοῦ ἐδωκας αὐτοῖς εἰς σιτοδείαν αὐτῶν καὶ ὕδωρ ἐκ πέτρας ἐξήνεγκας αὐτοῖς εἰς δίψαν αὐτῶν. καὶ εἶπας αὐτοῖς εἰσελθεῖν κληρονόμησαι τὴν γῆν, ἐφ' ἣν ἐξέτεινας τὴν χεῖρά σου δοῦναι αὐτοῖς. <sup>16</sup>καὶ αὐτοὶ καὶ οἱ πατέρες ἡμῶν ὑπερφανεύσαντο καὶ ἐσκλήρυναν τὸν τράχηλον αὐτῶν καὶ οὐκ ἥκουσαν τῶν ἐντολῶν σου. <sup>17</sup>καὶ ἀνένευσαν τοῦ εἰσακοῦσαι καὶ οὐκ ἐμνήσθησαν τῶν θαυμασίων σου, ὃν ἐποίησας μετ' αὐτῶν, καὶ ἐσκλήρυναν τὸν τράχηλον αὐτῶν καὶ ἐδωκαν ἀρχὴν ἐπιστρέψαι εἰς δουλείαν αὐτῶν ἐν Αἰγύπτῳ. καὶ σὺ θεὸς ἐλεήμων καὶ οἰκτίρμων, μακρόθυμος καὶ πολυέλεος, καὶ οὐκ ἐγκατέλιπες αὐτούς. <sup>18</sup>ἔτι δὲ καὶ ἐποίησαν ἑαυτοῖς μόσχον χωνευτὸν καὶ εἶπαν Οὔτοι οἱ θεοὶ οἱ ἐξαγαγόντες ἡμᾶς ἐξ Αἰγύπτου· καὶ ἐποίησαν παροργισμοὺς μεγάλους. <sup>19</sup>καὶ σὺ ἐν οἰκτίρμοῖς σου τοῖς πολλοῖς οὐκ ἐγκατέλιπες αὐτοὺς ἐν τῇ ἐρήμῳ· τὸν στῦλον τῆς νεφέλης οὐκ ἐξέκλινας ἀπ' αὐτῶν ἡμέρας ὁδηγῆσαι αὐτοὺς ἐν τῇ ὁδῷ καὶ τὸν στῦλον τοῦ πυρὸς τὴν νύκτα φωτίζειν αὐτοῖς τὴν ὁδόν, ἐν ᾧ πορεύσονται ἐν αὐτῇ. <sup>20</sup>καὶ τὸ πνεῦμά σου τὸ ἀγαθὸν ἐδωκας συνετίσαι αὐτοὺς καὶ τὸ μαννα σοῦ οὐκ ἀφυστέρησας ἀπὸ στόματος αὐτῶν καὶ ὕδωρ ἐδωκας αὐτοῖς τῷ δίψει αὐτῶν. <sup>21</sup>καὶ τεσσαράκοντα ἔτη διέθρεψας αὐτοὺς ἐν τῇ ἐρήμῳ, οὐχ ὑστέρησαν· ἴμάτια αὐτῶν οὐκ ἐπαλαιώθησαν, καὶ πόδες αὐτῶν οὐ διερράγησαν. <sup>22</sup>καὶ ἐδωκας αὐτοῖς βασιλείας καὶ λαοὺς καὶ διεμέρισας αὐτοῖς, καὶ ἐκληρονόμησαν τὴν γῆν Σηων βασιλέως Εσεβων καὶ τὴν γῆν Ωγ βασιλέως τοῦ Βασαν. <sup>23</sup>καὶ τοὺς υἱοὺς αὐτῶν ἐπλήθυνας ὡς τοὺς ἀστέρας τοῦ οὐρανοῦ καὶ εἰσήγαγες αὐτοὺς εἰς τὴν γῆν, ἣν εἶπας τοῖς πατράσιν αὐτῶν, καὶ ἐκληρονόμησαν αὐτήν. <sup>24</sup>καὶ

εξέτριψας ἐνώπιον αὐτῶν τοὺς κατοικοῦντας τὴν γῆν τῶν Χαναναίων καὶ ἔδωκας αὐτοὺς εἰς τὰς χεῖρας αὐτῶν καὶ τοὺς βασιλεῖς αὐτῶν καὶ τοὺς λαοὺς τῆς γῆς ποιῆσαι αὐτοῖς ὡς ἀρεστὸν ἐνώπιον αὐτῶν. <sup>25</sup>καὶ κατελάβοσαν πόλεις ὑψηλὰς καὶ ἐκληρονόμησαν οἰκίας πλήρεις πάντων ἀγαθῶν, λάκκους λελατομημένους, ἀμπελῶνας καὶ ἐλαιῶνας καὶ πᾶν ἔύλον βρώσιμον εἰς πλῆθος· καὶ ἐφάγοσαν καὶ ἐνεπλήσθησαν καὶ ἐλιπάνθησαν καὶ ἐτρύφησαν ἐν ἀγαθωσύνῃ σου τῇ μεγάλῃ. <sup>26</sup>καὶ ἥλαξαν καὶ ἀπέστησαν ἀπὸ σοῦ καὶ ἔρριψαν τὸν νόμον σου δόπισαν σώματος αὐτῶν καὶ τοὺς προφήτας σου ἀπέκτειναν, οἵ διεμαρτύραντο ἐν αὐτοῖς ἐπιστρέψαι αὐτοὺς πρὸς σέ, καὶ ἐποίησαν παροργισμοὺς μεγάλους. <sup>27</sup>καὶ ἔδωκας αὐτοὺς ἐν χειρὶ θλιβόντων αὐτούς, καὶ ἔθλιψαν αὐτούς· καὶ ἀνεβόησαν πρὸς σὲ ἐν καιρῷ θλίψεως αὐτῶν, καὶ σὺ ἔξ οὐρανοῦ σου ἤκουσας καὶ ἐν οἰκτιρμοῖς σου τοῖς μεγάλοις ἔδωκας αὐτοῖς σωτῆρας καὶ ἔσωσας αὐτοὺς ἐκ χειρὸς θλιβόντων αὐτούς. <sup>28</sup>καὶ ὡς ἀνεπαύσαντο, ἐπέστρεψαν ποιῆσαι τὸ πονηρὸν ἐνώπιόν σου· καὶ ἐγκατέλιπες αὐτοὺς εἰς χεῖρας ἐχθρῶν αὐτῶν, καὶ κατῆρξαν ἐν αὐτοῖς· καὶ πάλιν ἀνεβόησαν πρὸς σέ, καὶ σὺ ἔξ οὐρανοῦ εἰσῆκουσας καὶ ἐρρύσω αὐτοὺς ἐν οἰκτιρμοῖς σου πολλοῖς. <sup>29</sup>καὶ ἐπεμαρτύρω αὐτοῖς ἐπιστρέψαι αὐτοὺς εἰς τὸν νόμον σου, καὶ οὐκ ἤκουσαν, ἀλλὰ ἐν ταῖς ἐντολαῖς σου καὶ ἐν τοῖς κρίμασί σου ἡμάρτοσαν, ἀποιήσας αὐτὰ ἄνθρωπος ζήσεται ἐν αὐτοῖς· καὶ ἔδωκαν νῶτον ἀπειθοῦντα καὶ τράχηλον αὐτῶν ἐσκλήρυναν καὶ οὐκ ἤκουσαν. <sup>30</sup>καὶ εἶλκυσας ἐπ' αὐτοὺς ἔτη πολλὰ καὶ ἐπεμαρτύρω αὐτοῖς ἐν πνεύματί σου ἐν χειρὶ προφητῶν σου· καὶ οὐκ ἡνωτίσαντο, καὶ ἔδωκας αὐτοὺς ἐν χειρὶ λαῶν τῆς γῆς. <sup>31</sup>καὶ σὺ ἐν οἰκτιρμοῖς σου τοῖς πολλοῖς οὐκ ἐποίησας αὐτοὺς συντέλειαν καὶ οὐκ ἐγκατέλιπες αὐτούς, ὅτι ἵσχυρὸς εἶ καὶ ἐλεήμων καὶ οἰκτίρμων. <sup>32</sup>καὶ νῦν, ὁ θεὸς ἡμῶν ὁ ἵσχυρὸς ὁ μέγας ὁ κραταιός καὶ ὁ φοβερὸς φυλάσσων τὴν διαθήκην σου καὶ τὸ ἔλεός σου, μὴ ὀλιγωθήτω ἐνώπιόν σου πᾶς ὁ μόχθος, ὃς εὔρεν ἡμᾶς καὶ τοὺς βασιλεῖς ἡμῶν καὶ τοὺς ἀρχοντας ἡμῶν καὶ τοὺς ἱερεῖς ἡμῶν καὶ τοὺς προφήτας ἡμῶν καὶ τοὺς πατέρας ἡμῶν καὶ ἐν παντὶ τῷ λαῷ σου ἀπὸ ἡμερῶν βασιλέων Ασσουρ καὶ ἔως τῆς ἡμέρας ταύτης. <sup>33</sup>καὶ σὺ δίκαιος ἐπὶ πᾶσι τοῖς ἐρχομένοις ἐφ' ἡμᾶς, ὅτι ἀλήθειαν ἐποίησας, καὶ ἡμεῖς ἐξημάρτομεν. <sup>34</sup>καὶ οἱ βασιλεῖς ἡμῶν καὶ οἱ ἀρχοντες ἡμῶν καὶ οἱ ἱερεῖς ἡμῶν καὶ οἱ πατέρες ἡμῶν οὐκ ἐποίησαν τὸν νόμον σου καὶ οὐ προσέσχον τῶν ἐντολῶν σου καὶ τὰ μαρτύρια σου, ἀδιεμαρτύρω αὐτοῖς. <sup>35</sup>καὶ αὐτοὶ ἐν βασιλείᾳ σου καὶ ἐν ἀγαθωσύνῃ σου τῇ πολλῇ, ἦ ἔδωκας αὐτοῖς, καὶ ἐν τῇ γῇ τῇ πλατείᾳ καὶ λιπαρᾷ, ἦ ἔδωκας ἐνώπιον αὐτῶν, οὐκ ἐδούλευσάν σοι καὶ οὐκ ἀπέστρεψαν ἀπὸ ἐπιτηδευμάτων αὐτῶν τῶν πονηρῶν. <sup>36</sup>ἰδού ἐσμεν σήμερον δοῦλοι, καὶ ἡ γῆ, ἦν ἔδωκας τοῖς πατράσιν ἡμῶν φαγεῖν τὸν καρπὸν αὐτῆς, <sup>37</sup>τοῖς βασιλεῦσιν, οἵς ἔδωκας ἐφ' ἡμᾶς ἐν ἀμαρτίαις ἡμῶν, καὶ ἐπὶ τὰ σώματα ἡμῶν ἐξουσιάζουσιν καὶ ἐν κτήνεσιν ἡμῶν ὡς ἀρεστὸν αὐτοῖς, καὶ ἐν θλίψει μεγάλῃ ἐσμέν.

**20** <sup>1</sup>καὶ ἐν πᾶσι τούτοις ἡμεῖς διατιθέμεθα πίστιν καὶ γράφομεν, καὶ ἐπισφραγίζουσιν πάντες ἀρχοντες ἡμῶν, Λευΐται ἡμῶν ἱερεῖς ἡμῶν.

<sup>2</sup>Καὶ ἐπὶ τῶν σφραγιζόντων Νεεμιας υἱὸς Αχαλια καὶ Σεδεκιας <sup>3</sup>υἱὸς Σαραια καὶ Αζαρια καὶ Ιερμια, <sup>4</sup>Φασουρ, Αμαρια, Μελχια, <sup>5</sup>Ατους, Σεβανι, Μαλουχ, <sup>6</sup>Ιραμ, Μεραμωθ, Αβδια, <sup>7</sup>Δανιηλ, Γαναθων, Βαρουχ, <sup>8</sup>Μεσουλαμ, Αβια, Μιαμιν, <sup>9</sup>Μααζια, Βελγαι, Σαμαια, οὗτοι Ἱερεῖς. <sup>10</sup>καὶ οἱ Λευΐται Ἰησοῦς υἱὸς Αζανια, Βαναιου ἀπὸ υἱῶν Ηναδαδ, Καδμιηλ, <sup>11</sup>καὶ οἱ ἀδελφοὶ αὐτοῦ, Σαβανια, Ωδουια Καλιτα, Φελεϊα, Αναν, <sup>12</sup>Μιχα, Ρωβ, Εσεβιας, <sup>13</sup>Ζαχωρ, Σαραβια, Σεβανια, <sup>14</sup>Ωδουια, υἱὸι Βανουναι. <sup>15</sup>ἄρχοντες τοῦ λαοῦ Φορος, Φααθμωαβ, Ηλαμ, Ζαθουια, υἱὸι <sup>16</sup>Βανι, Ασγαδ, Βηβαι, <sup>17</sup>Εδανια, Βαγοι, Ηδιν, <sup>18</sup>Ατηρ, Εζεκια, Αζουρ, <sup>19</sup>Οδουια, Ησαμ, Βησι, <sup>20</sup>Αριφ, Αναθωθ, Νωβαι, <sup>21</sup>Μαγαφης, Μεσουλαμ, Ηζιρ, <sup>22</sup>Μεσωζεβηλ, Σαδδουκ, Ιεδδουα, <sup>23</sup>Φαλτια, Αναν, Αναια, <sup>24</sup>Ωσης, Ανανια, Ασουβ, <sup>25</sup>Αλωης, Φαλαι, Σωβηκ, <sup>26</sup>Ραουμ, Εσαβανα, Μαασαια <sup>27</sup>καὶ Αϊα, Αιναν, Ηναν, <sup>28</sup>Μαλουχ, Ηραμ, Βαανα. <sup>29</sup>καὶ οἱ κατάλοιποι τοῦ λαοῦ, οἱ Ἱερεῖς, οἱ Λευΐται, οἱ πυλωροί, οἱ ἄδοντες, οἱ ναθινιμ καὶ πᾶς ὁ προσπορεύμενος ἀπὸ λαῶν τῆς γῆς πρὸς νόμον τοῦ θεοῦ, γυναικες αὐτῶν, υἱοὶ αὐτῶν, θυγατέρες αὐτῶν, πᾶς ὁ εἰδὼς καὶ συνίων, <sup>30</sup>ἐνίσχυον ἐπὶ τοὺς ἀδελφοὺς αὐτῶν, κατηράσαντο αὐτοὺς καὶ εἰσήλθοσαν ἐν ἀρῷ καὶ ἐν ὅρκῳ τοῦ πορεύεσθαι ἐν νόμῳ τοῦ θεοῦ, ὃς ἐδόθη ἐν χειρὶ Μωυσῆ δούλου τοῦ θεοῦ, καὶ φυλάσσεσθαι καὶ ποιεῖν πάσας τὰς ἐντολὰς κυρίου ἡμῶν καὶ κρίματα αὐτοῦ

<sup>31</sup>Καὶ τοῦ μὴ δοῦναι θυγατέρας ἡμῶν τοῖς λαοῖς τῆς γῆς, καὶ τὰς θυγατέρας αὐτῶν οὐ λημψόμεθα τοῖς υἱοῖς ἡμῶν.

<sup>32</sup>Καὶ λαοὶ τῆς γῆς οἱ φέροντες τοὺς ἀγορασμοὺς καὶ πᾶσαν πρᾶσιν ἐν ἡμέρᾳ τοῦ σαββάτου ἀποδόσθαι, οὐκ ἀγορῶμεν παρ' αὐτῶν ἐν σαββάτῳ καὶ ἐν ἡμέρᾳ ἀγίᾳ.

Καὶ ἀνήσομεν τὸ ἔτος τὸ ἔβδομον καὶ ἀπαίτησιν πάσης χειρός.

<sup>33</sup>Καὶ στήσομεν ἐφ' ἡμᾶς ἐντολὰς δοῦναι ἐφ' ἡμᾶς τρίτον τοῦ διδράχμου κατ' ἐνιαυτὸν εἰς δουλείαν οἴκου θεοῦ ἡμῶν <sup>34</sup>εἰς ἄρτους τοῦ προσώπου καὶ θυσίαν τοῦ ἐνδελεχισμοῦ καὶ εἰς ὀλοκαύτωμα τοῦ ἐνδελεχισμοῦ τῶν σαββάτων, τῶν νουμηνιῶν, εἰς τὰς ἑορτὰς καὶ εἰς τὰ ἄγια, καὶ τὰ περὶ ἀμαρτίας ἐξιλάσασθαι περὶ Ισραὴλ καὶ εἰς ἔργα οἴκου θεοῦ ἡμῶν.

<sup>35</sup>Καὶ κλήρους ἐβάλομεν περὶ κλήρου ξυλοφορίας, οἱ Ἱερεῖς καὶ οἱ Λευΐται καὶ ὁ λαός, ἐνέγκαι εἰς οἴκον θεοῦ ἡμῶν εἰς οἴκον πατριῶν ἡμῶν εἰς καιροὺς ἀπὸ χρόνων ἐνιαυτὸν κατ' ἐνιαυτόν, ἐκκαῦσαι ἐπὶ τὸ θυσιαστήριον κυρίου θεοῦ ἡμῶν, ὡς γέγραπται ἐν τῷ νόμῳ, καὶ τὰ πρωτότοκα βοῶν ἡμῶν καὶ ποιμνίων ἡμῶν ἐνέγκαι εἰς οἴκον θεοῦ ἡμῶν τοῖς Ἱερεῦσιν τοῖς λειτουργοῦσιν ἐν οἴκῳ θεοῦ ἡμῶν.

<sup>36</sup>Καὶ ἐνέγκαι τὰ πρωτογενήματα τῆς γῆς ἡμῶν καὶ πρωτογενήματα καρποῦ παντὸς ξύλου ἐνιαυτὸν κατ' ἐνιαυτὸν εἰς οἴκον κυρίου. <sup>37</sup>καὶ τὰ πρωτότοκα υἱῶν ἡμῶν καὶ κτηνῶν ἡμῶν, ὡς γέγραπται ἐν τῷ νόμῳ, καὶ τὰ πρωτότοκα βοῶν ἡμῶν καὶ ποιμνίων ἡμῶν ἐνέγκαι εἰς οἴκον θεοῦ ἡμῶν τοῖς Ἱερεῦσιν τοῖς λειτουργοῦσιν ἐν οἴκῳ θεοῦ ἡμῶν.  
<sup>38</sup>Καὶ τὴν ἀπαρχὴν σίτων ἡμῶν καὶ τὸν καρπὸν παντὸς ξύλου, οἴνου καὶ ἐλαίου οἴσομεν τοῖς Ἱερεῦσιν εἰς γαζοφυλάκιον οἴκου τοῦ θεοῦ· καὶ δεκάτην γῆς ἡμῶν τοῖς Λευΐταις. καὶ αὐτοὶ οἱ Λευΐται δεκατοῦντες ἐν πάσαις πόλεσιν δουλείας ἡμῶν, <sup>39</sup>καὶ ἔσται ὁ Ἱερεὺς υἱὸς Ααρων μετὰ τοῦ Λευΐτου ἐν

τῇ δεκάτῃ τοῦ Λευίτου, καὶ οἱ Λευῖται ἀνοίσουσιν τὴν δεκάτην τῆς δεκάτης εἰς οἶκον θεοῦ ἡμῶν εἰς τὰ γαζοφυλάκια εἰς οἶκον τοῦ θεοῦ.<sup>40</sup> ὅτι εἰς τὸν θησαυρὸν εἰσοίσουσιν οἱ υἱοὶ Ισραὴλ καὶ οἱ υἱοὶ τοῦ Λευί τὰς ἀπαρχὰς τοῦ σίτου καὶ τοῦ οἴνου καὶ τοῦ ἔλαιου, καὶ ἐκεῖ σκεύη τὰ ἄγια καὶ οἱ ἵερεῖς οἱ λειτουργοὶ καὶ οἱ πυλωροὶ καὶ οἱ ἄδοντες, καὶ οὐκ ἐγκαταλείψομεν τὸν οἶκον τοῦ θεοῦ ἡμῶν.

**21** <sup>1</sup>Καὶ ἐκάθισαν οἱ ἄρχοντες τοῦ λαοῦ ἐν Ιερουσαλημ, καὶ οἱ κατάλοιποι τοῦ λαοῦ ἐβάλοσαν κλήρους ἐνέγκαι ἔνα ἀπὸ τῶν δέκα καθίσαι ἐν Ιερουσαλημ πόλει τῇ ἁγίᾳ καὶ ἐννέα μέρη ἐν ταῖς πόλεσιν.<sup>2</sup> καὶ εὐλόγησεν ὁ λαὸς τοὺς πάντας ἄνδρας τοὺς ἔκουσιαζομένους καθίσαι ἐν Ιερουσαλημ.

<sup>3</sup>Καὶ οὗτοι οἱ ἄρχοντες τῆς χώρας, οἱ ἐκάθισαν ἐν Ιερουσαλημ· καὶ ἐν πόλεσιν Ιουδα ἐκάθισαν ἀνὴρ ἐν κατασχέσει αὐτοῦ ἐν πόλεσιν αὐτῶν, Ισραὴλ, οἱ ἱερεῖς καὶ οἱ Λευῖται καὶ οἱ ναθιναῖοι καὶ οἱ υἱοὶ δούλων Σαλωμῶν.<sup>4</sup> καὶ ἐν Ιερουσαλημ ἐκάθισαν ἀπὸ υἱῶν Ιουδα καὶ ἀπὸ υἱῶν Βενιαμιν. — ἀπὸ υἱῶν Ιουδα· Αθαία υἱὸς Αζαία υἱὸς Ζαχαρία υἱὸς Αμαρια υἱὸς Σαφατια υἱὸς Μαλεληλ καὶ ἀπὸ υἱῶν Φαρες.<sup>5</sup> καὶ Μαασια υἱὸς Βαρουχ υἱὸς Χαλαζα υἱὸς Οζια υἱὸς Αδαια υἱὸς Ιωριβ υἱὸς Θηζια υἱὸς τοῦ Σηλωνι. <sup>6</sup>πάντες υἱοὶ Φαρες οἱ καθήμενοι ἐν Ιερουσαλημ τετρακόσιοι ἔξήκοντα ὀκτὼ ἄνδρες δυνάμεως. — <sup>7</sup>καὶ οὗτοι υἱοὶ Βενιαμιν· Σηλω υἱὸς Μεσουλαμ υἱὸς Ιωαδ υἱὸς Φαδαια υἱὸς Κωλια υἱὸς Μασαια υἱὸς Αιθιηλ υἱὸς Ιεσια.<sup>8</sup> καὶ ὀπίσω αὐτοῦ Γηβι, Σηλι, ἐννακόσιοι εἴκοσι ὀκτώ. <sup>9</sup>καὶ Ιωηλ υἱὸς Ζεχρι ἐπίσκοπος ἐπ’ αὐτούς, καὶ Ιουδας υἱὸς Ασανα ἐπὶ τῆς πόλεως δεύτερος. — <sup>10</sup>ἀπὸ τῶν ιερέων· καὶ Ιαδια υἱὸς Ιωριβ, Ιαχιν,<sup>11</sup> Σαραια υἱὸς Ελκια υἱὸς Μεσουλαμ υἱὸς Σαδδουκ υἱὸς Μαριωθ υἱὸς Αϊτωβ ἀπέναντι οἴκου τοῦ θεοῦ.<sup>12</sup> καὶ ἀδελφοὶ αὐτῶν ποιοῦντες τὸ ἔργον τοῦ οἴκου· Αμασι υἱὸς Ζαχαρια υἱὸς Φασσουρ υἱὸς Μελχια,<sup>13</sup> ἄρχοντες πατριῶν διακόσιοι τεσσαράκοντα δύο. καὶ Αμεσσαι υἱὸς Εσδριηλ,<sup>14</sup> καὶ ἀδελφοὶ αὐτοῦ δυνατοὶ παρατάξεως ἑκατὸν εἴκοσι ὀκτώ, καὶ ἐπίσκοπος ἐπ’ αὐτῶν Βαδιηλ. — <sup>15</sup>καὶ ἀπὸ τῶν Λευιτῶν Σαμαια υἱὸς Ασουβ υἱὸς Εζρι<sup>16</sup> καὶ Μαθανια υἱὸς Μιχα καὶ Ωβηδ υἱὸς Σαμουι,<sup>18</sup> διακόσιοι ὁγδοήκοντα τέσσαρες.<sup>19</sup> καὶ οἱ πυλωροὶ Ακουβ, Τελαμιν, καὶ οἱ ἀδελφοὶ αὐτῶν ἑκατὸν ἑβδομήκοντα δύο.<sup>20</sup> καὶ ἐπίσκοπος Λευιτῶν υἱὸς Βανι, Οζι υἱὸς Ασαβια υἱὸς Μιχα. ἀπὸ υἱῶν Ασαφ τῶν ἀδόντων ἀπέναντι ἔργον οἴκου τοῦ θεοῦ.<sup>21</sup> ὅτι ἐντολὴ τοῦ βασιλέως ἐπ’ αὐτούς.<sup>22</sup> καὶ Παθαια υἱὸς Βασηζα πρὸς χεῖρα τοῦ βασιλέως εἰς πᾶν ῥῆμα τῷ λαῷ. — <sup>23</sup> καὶ πρὸς τὰς ἐπαύλεις ἐν ἀγρῷ αὐτῶν· καὶ ἀπὸ υἱῶν Ιουδα ἐκάθισαν ἐν Καριαθαρβοκ<sup>24</sup> καὶ ἐν Ιησου<sup>25</sup> καὶ ἐν Βεηρσαβεε,<sup>30</sup> καὶ ἐπαύλεις αὐτῶν, Λαχις καὶ ἄγροι αὐτῆς· καὶ παρενεβάλοσαν ἐν Βεηρσαβεε.<sup>31</sup> καὶ οἱ υἱοὶ Βενιαμιν ἀπὸ Γαβα, Μαχαμας.<sup>36</sup> καὶ ἀπὸ τῶν Λευιτῶν μερίδες Ιουδα τῷ Βενιαμιν.

**22** <sup>1</sup>Καὶ οὗτοι οἱ ἱερεῖς καὶ οἱ Λευῖται οἱ ἀναβαίνοντες μετὰ Ζοροβαβελ υἱοῦ Σαλαθιηλ καὶ Ιησοῦ· Σαραια, Ιερμια, Εσδρα,<sup>2</sup> Αμαρια, Μαλουχ,<sup>3</sup> Σεχενια.<sup>7</sup> οὗτοι ἄρχοντες τῶν ιερέων καὶ ἀδελφοὶ αὐτῶν ἐν ἡμέραις Ιησοῦ. — <sup>8</sup>καὶ οἱ Λευῖται· Ιησου, Βανουι, Καδμιηλ, Σαραβια, Ιουδα, Μαχανια· ἐπὶ τῶν χειρῶν αὐτὸς καὶ οἱ ἀδελφοὶ αὐτοῦ<sup>9</sup> εἰς τὰς ἐφημερίας.<sup>10</sup> καὶ Ιησοῦς ἐγένησεν τὸν Ιωακιμ, καὶ Ιωακιμ ἐγένησεν τὸν Ελιασιβ, καὶ Ελιασιβ τὸν Ιωδαε,<sup>11</sup> καὶ Ιωδαε ἐγένησεν τὸν Ιωναθαν, καὶ Ιωναθαν ἐγένησεν τὸν Ιαδου.<sup>12</sup> καὶ ἐν ἡμέραις Ιωακιμ ἀδελφοὶ αὐτοῦ οἱ ἱερεῖς καὶ οἱ

άρχοντες τῶν πατριῶν· τῷ Σαραία Μαραία, τῷ Ιερμια Ανανια,<sup>13</sup>τῷ Εσδρα Μεσουλαμ, τῷ Αμαρια Ιωαναν,<sup>14</sup>τῷ Μαλουχ Ιωναθαν, τῷ Σεχενια Ιωσηφ,<sup>15</sup>τῷ Αρεμ Αδνας, τῷ Μαριωθ Ελκαι,<sup>16</sup>τῷ Αδδαι Ζαχαριας, τῷ Γαναθων Μοσολλαμ,<sup>17</sup>τῷ Αβια Ζεχρι, τῷ Βενιαμιν ἐν καιροῖς τῷ Φελητι,<sup>18</sup>τῷ Βαλγα Σαμουε, τῷ Σεμεια Ιωναθαν,<sup>19</sup>τῷ Ιωιαριβ Μαθθαναι, τῷ Ιδια Οζι,<sup>20</sup>τῷ Σαλλαι Καλλαι, τῷ Αμουκ Αβεδ,<sup>21</sup>τῷ Ελκια Ασαβιας, τῷ Ιεδεῖου Ναθαναηλ. — <sup>22</sup>οι Λευΐται ἐν ἡμέραις Ελιασιβ,  
Ιωαδα καὶ Ιωαναν καὶ Ιδουα γεγραμμένοι ἄρχοντες πατριῶν, καὶ οἱ ιερεῖς ἐν βασιλείᾳ Δαρείου τοῦ  
Πέρσου.<sup>23</sup>υἱοί Λευι ἄρχοντες τῶν πατριῶν γεγραμμένοι ἐπὶ βιβλίῳ λόγων τῶν ἡμερῶν καὶ ἔως  
ἡμερῶν Ιωαναν υἱοῦ Ελισουβ.<sup>24</sup>καὶ ἄρχοντες τῶν Λευιτῶν· Ασαβια καὶ Σαραβια καὶ Ιησου καὶ υἱοὶ  
Καδμιηλ καὶ οἱ ἀδελφοὶ αὐτῶν κατεναντίον αὐτῶν εἰς ὑμνεῖν καὶ αἰνεῖν ἐν ἐντολῇ Δαυιδ ἀνθρώπου  
τοῦ θεοῦ ἐφημερία πρὸς ἐφημερίαν<sup>25</sup>ἐν τῷ συναγαγεῖν με τοὺς πυλωροὺς<sup>26</sup>ἐν ἡμέραις Ιωακιμ υἱοῦ  
Ιησοῦ υἱοῦ Ιωσεδεκ καὶ ἐν ἡμέραις Νεεμια, καὶ Εσδρας ὁ ιερεὺς ὁ γραμματεύς.

<sup>27</sup>Καὶ ἐν ἐγκαινίοις τείχους Ιερουσαλημ ἔζήτησαν τοὺς Λευίτας ἐν τοῖς τόποις αὐτῶν τοῦ ἐνέγκαι  
αὐτοὺς εἰς Ιερουσαλημ ποιῆσαι ἐγκαίνια καὶ εὐφροσύνην ἐν θωδαθα καὶ ἐν ὥδαις, κυριβαλίζοντες καὶ  
ψαλτήρια καὶ κινύραι.<sup>28</sup>καὶ συνήχθησαν οἱ υἱοὶ τῶν ἀδόντων καὶ ἀπὸ τῆς περιχώρου κυκλόθεν εἰς  
Ιερουσαλημ καὶ ἀπὸ ἐπαύλεων.<sup>29</sup>καὶ ἀπὸ ἀγρῶν· ὅτι ἐπαύλεις ὠκοδόμησαν ἑαυτοῖς οἱ ἄδοντες ἐν  
Ιερουσαλημ.<sup>30</sup>καὶ ἐκαθαρίσθησαν οἱ ιερεῖς καὶ οἱ Λευΐται καὶ ἐκαθάρισαν τὸν λαὸν καὶ τοὺς  
πυλωροὺς καὶ τὸ τεῖχος.<sup>31</sup>καὶ ἀνήνεγκα τοὺς ἄρχοντας Ιουδα ἐπάνω τοῦ τείχους καὶ ἔστησα δύο περὶ<sup>32</sup>  
αἰνέσεως μεγάλους, καὶ διῆλθον ἐκ δεξιῶν ἐπάνω τοῦ τείχους τῆς κοπρίας,<sup>33</sup>καὶ ἐπορεύθη ὅπισω  
αὐτῶν Ωσαια καὶ ἡμισυ ἀρχόντων Ιουδα<sup>34</sup>καὶ Αζαριας, Εσδρας καὶ Μεσουλαμ,<sup>35</sup>Ιουδα καὶ Βενιαμιν  
καὶ Σαμαια καὶ Ιερμια<sup>36</sup>καὶ ἀπὸ υἱῶν τῶν ιερέων ἐν σάλπιγξιν Ζαχαριας υἱὸς Ιωναθαν υἱὸς Σαμαια  
υἱὸς Μαθανια υἱὸς Μιχαια υἱὸς Ζακχουρ υἱὸς Ασαφ<sup>37</sup>καὶ ἀδελφοὶ αὐτοῦ Σαμαια καὶ Οζιηλ αἰνεῖν ἐν  
ὥδαις Δαυιδ ἀνθρώπου τοῦ θεοῦ, καὶ Εσδρας ὁ γραμματεὺς ἔμπροσθεν αὐτῶν.<sup>38</sup>ἐπὶ πύλης τοῦ αιν  
κατέναντι αὐτῶν ἀνέβησαν ἐπὶ κλίμακας πόλεως Δαυιδ ἐν ἀναβάσει τοῦ τείχους ἐπάνωθεν τοῦ οἴκου  
Δαυιδ καὶ ἔως πύλης τοῦ ὄδατος κατὰ ἀνατολάς. — <sup>39</sup>καὶ περὶ αἰνέσεως ἡ δευτέρα ἐπορεύετο  
συναντῶσα αὐτοῖς, καὶ ἐγὼ ὅπισω αὐτῆς, καὶ τὸ ἡμισυ τοῦ λαοῦ ἐπάνω τοῦ τείχους ὑπεράνω τοῦ  
πύργου τῶν θεννουριμ καὶ ἔως τοῦ τείχους τοῦ πλατέος<sup>40</sup>καὶ ὑπεράνω τῆς πύλης Εφραιμ καὶ ἐπὶ<sup>41</sup>  
πύλην τῆς ισανα καὶ ἐπὶ πύλην τὴν ἰχθυηρὰν καὶ πύργῳ Ανανεηλ καὶ ἔως πύλης τῆς προβατικῆς καὶ  
ἔστησαν ἐν πύλῃ τῆς φυλακῆς.<sup>42</sup>καὶ ἔστησαν αἱ δύο τῆς αἰνέσεως ἐν οἴκῳ τοῦ θεοῦ, καὶ ἐγὼ καὶ τὸ  
ἡμισυ τῶν στρατηγῶν μετ' ἐμοῦ<sup>43</sup>καὶ οἱ ιερεῖς Ελιακιμ, Μαασιας, Βενιαμιν, Μιχαιας, Ελιωηναι,  
Ζαχαριας, Ανανιας ἐν σάλπιγξιν<sup>44</sup>καὶ Μαασιας καὶ Σεμειας καὶ Ελεαζαρ καὶ Οζι καὶ Ιωαναν καὶ<sup>45</sup>  
Μελχιας καὶ Αιλαμ καὶ Εζουρ, καὶ ἡκούσθησαν οἱ ἄδοντες καὶ ἐπεσκέπησαν.<sup>46</sup>καὶ ἔθυσαν ἐν τῇ  
ἡμέρᾳ ἐκείνῃ θυσιάσματα μεγάλα καὶ ηὐφράνθησαν, ὅτι ὁ θεὸς ηὐφρανεν αὐτοὺς μεγάλως· καὶ αἱ  
γυναικες αὐτῶν καὶ τὰ τέκνα αὐτῶν ηὐφράνθησαν, καὶ ἡκούσθη ἡ εὐφροσύνη ἐν Ιερουσαλημ ἀπὸ<sup>47</sup>  
μακρόθεν.

<sup>44</sup>Καὶ κατέστησαν ἐν τῇ ἡμέρᾳ ἐκείνῃ ἄνδρας ἐπὶ τῶν γαζοφυλακίων τοῖς θησαυροῖς, ταῖς ἀπαρχαῖς καὶ ταῖς δεκάταις καὶ τοῖς συνηγμένοις ἐν αὐτοῖς ἄρχουσιν τῶν πόλεων, μερίδας τοῖς Ἱερεῦσι καὶ τοῖς Λευίταις, ὅτι εὐφροσύνη ἦν ἐν Ιουδα ἐπὶ τοὺς Ἱερεῖς καὶ ἐπὶ τοὺς Λευίτας τοὺς ἐστῶτας. <sup>45</sup>καὶ ἐφύλαξαν φυλακὰς θεοῦ αὐτῶν καὶ φυλακὰς τοῦ καθαρισμοῦ καὶ τοὺς ἄδοντας καὶ τοὺς πυλωροὺς ὡς ἐντολὴ Δαυὶδ καὶ Σαλωμῶν υἱοῦ αὐτοῦ. <sup>46</sup>ὅτι ἐν ἡμέραις Δαυὶδ Ασαφ ἀπ' ἀρχῆς πρῶτος τῶν ἀδόντων καὶ ὕμνον καὶ αἴνεσιν τῷ θεῷ, <sup>47</sup>καὶ πᾶς Ισραὴλ ἐν ἡμέραις Ζοροβαβέλ διδόντες μερίδας τῶν ἀδόντων καὶ τῶν πυλωρῶν, λόγον ἡμέρας ἐν ἡμέρᾳ αὐτοῦ, καὶ ἀγιάζοντες τοῖς Λευίταις, καὶ οἱ Λευῖται ἀγιάζοντες τοῖς υἱοῖς Ααρων.

**23** <sup>1</sup>Ἐν τῇ ἡμέρᾳ ἐκείνῃ ἀνεγνώσθη ἐν βιβλίῳ Μωυσῆ ἐν ὧσὶν τοῦ λαοῦ, καὶ εὑρέθη γεγραμμένον ἐν αὐτῷ ὅπως μὴ εἰσέλθωσιν Αμμανῖται καὶ Μωαβῖται ἐν ἐκκλησίᾳ θεοῦ ἔως αἰῶνος, <sup>2</sup>ὅτι οὐ συνήντησαν τοῖς υἱοῖς Ισραὴλ ἐν ἄρτῳ καὶ ἐν ὅδατι καὶ ἐμισθώσαντο ἐπ' αὐτὸν τὸν Βαλααμ καταράσασθαι, καὶ ἔστρεψεν ὁ θεὸς ἡμῶν τὴν κατάραν εἰς εὐλογίαν. <sup>3</sup>καὶ ἐγένετο ὡς ἥκουσαν τὸν νόμον, καὶ ἐχωρίσθησαν πᾶς ἐπίμικτος ἐν Ισραὴλ.

<sup>4</sup>Καὶ πρὸ τούτου Ελιασιβ ὁ Ἱερεὺς οἰκῶν ἐν γαζοφυλακίῳ οἴκου θεοῦ ἡμῶν ἐγγίων Τωβια <sup>5</sup>καὶ ἐποίησεν αὐτῷ γαζοφυλάκιον μέγα, καὶ ἐκεῖ ἦσαν πρότερον διδόντες τὴν μαναὰν καὶ τὸν λίβανον καὶ τὰ σκεύη καὶ τὴν δεκάτην τοῦ σίτου καὶ τοῦ οἴνου καὶ τοῦ ἐλαίου, ἐντολὴν τῶν Λευιτῶν καὶ τῶν ἀδόντων καὶ τῶν πυλωρῶν, καὶ ἀπαρχὰς τῶν Ἱερέων. <sup>6</sup>καὶ ἐν παντὶ τούτῳ οὐκ ἥμην ἐν Ιερουσαλημ, ὅτι ἐν ἔτει τριακοστῷ καὶ δευτέρῳ τοῦ Αρθασασθα βασιλέως Βαβυλῶνος ἥλθον πρὸς τὸν βασιλέα. καὶ μετὰ τέλος ἡμερῶν ἡτησάμην παρὰ τοῦ βασιλέως <sup>7</sup>καὶ ἥλθον εἰς Ιερουσαλημ. καὶ συνῆκα ἐν τῇ πονηρίᾳ, ἦ ἐποίησεν Ελισουβ τῷ Τωβια ποιῆσαι αὐτῷ γαζοφυλάκιον ἐν αὐλῇ οἴκου τοῦ θεοῦ. <sup>8</sup>καὶ πονηρόν μοι ἐφάνη σφόδρα, καὶ ἔρριψα πάντα τὰ σκεύη οἴκου Τωβια ἔξω ἀπὸ τοῦ γαζοφυλακίου. <sup>9</sup>καὶ εἶπα καὶ ἐκαθάρισαν τὰ γαζοφυλάκια, καὶ ἐπέστρεψα ἐκεῖ σκεύη οἴκου τοῦ θεοῦ, τὴν μαναὰν καὶ τὸν λίβανον.

<sup>10</sup>Καὶ ἔγνων ὅτι μερίδες τῶν Λευιτῶν οὐκ ἐδόθησαν, καὶ ἐφύγοσαν ἀνὴρ εἰς ἀγρὸν αὐτοῦ οἱ Λευῖται καὶ οἱ ἄδοντες ποιοῦντες τὸ ἔργον. <sup>11</sup>καὶ ἐμαχεσάμην τοῖς στρατηγοῖς καὶ εἶπα Διὰ τί ἐγκατελείφθη ὁ οἶκος τοῦ θεοῦ; καὶ συνήγαγον αὐτοὺς καὶ ἔστησα αὐτοὺς ἐπὶ τῇ στάσει αὐτῶν. <sup>12</sup>καὶ πᾶς Ιουδα ἡνεγκαν δεκάτην τοῦ πυροῦ καὶ τοῦ οἴνου καὶ τοῦ ἐλαίου εἰς τοὺς θησαυροὺς <sup>13</sup>ἐπὶ χεῖρα Σελεμια τοῦ Ἱερέως καὶ Σαδδουκ τοῦ γραμματέως καὶ Φαδαια ἀπὸ τῶν Λευιτῶν, καὶ ἐπὶ χεῖρα αὐτῶν Αναν υἱὸς Ζακχουρ υἱὸς Μαθανια, ὅτι πιστοὶ ἐλογίσθησαν ἐπ' αὐτοὺς μερίζειν τοῖς ἀδελφοῖς αὐτῶν. <sup>14</sup>μνήσθητί μου, ὁ θεός, ἐν ταύτῃ, καὶ μὴ ἐξαλειφθήτω ἔλεός μου, ὃ ἐποίησα ἐν οἴκῳ κυρίου τοῦ θεοῦ.

<sup>15</sup>Ἐν ταῖς ἡμέραις ἐκείναις εἶδον ἐν Ιουδα πατοῦντας ληνοὺς ἐν τῷ σαββάτῳ καὶ φέροντας δράγματα καὶ ἐπιγεμίζοντας ἐπὶ τοὺς ὄνους καὶ οἴνον καὶ σταφυλὴν καὶ σῦκα καὶ πᾶν βάσταγμα καὶ φέροντας εἰς Ιερουσαλημ ἐν ἡμέρᾳ τοῦ σαββάτου· καὶ ἐπεμαρτυράμην ἐν ἡμέρᾳ πράσεως αὐτῶν.

<sup>16</sup>καὶ ἐκάθισαν ἐν αὐτῇ φέροντες ἵχθυν καὶ πᾶσαν πρᾶσιν πωλοῦντες ἐν τῷ σαββάτῳ τοῖς υἱοῖς Ιουδα καὶ ἐν Ιερουσαλημ. <sup>17</sup>καὶ ἐμαχεσάμην τοῖς υἱοῖς Ιουδα τοῖς ἐλευθέροις καὶ εἴπα αὐτοῖς Τίς ὁ λόγος οὗτος ὁ πονηρός, ὃν ὑμεῖς ποιεῖτε καὶ βεβηλοῦτε τὴν ἡμέραν τοῦ σαββάτου; <sup>18</sup>οὐχὶ οὕτως ἐποίησαν οἱ πατέρες ὑμῶν; καὶ ἥνεγκεν ἐπ' αὐτοὺς ὁ θεὸς ἡμῶν καὶ ἐφ' ἡμᾶς πάντα τὰ κακὰ ταῦτα καὶ ἐπὶ τὴν πόλιν ταύτην· καὶ ὑμεῖς προστίθετε ὀργὴν ἐπὶ Ισραὴλ βεβηλῶσαι τὸ σάββατον. <sup>19</sup>καὶ ἐγένετο ἡνίκα κατέστησαν πύλαι Ιερουσαλημ πρὸ τοῦ σαββάτου, καὶ εἴπα καὶ ἔκλεισαν τὰς πύλας καὶ εἴπα ὥστε μὴ ἀνοιγῆναι αὐτὰς ἕως ὅπίσω τοῦ σαββάτου· καὶ ἐκ τῶν παιδαρίων μου ἔστησα ἐπὶ τὰς πύλας ὥστε μὴ αἴρειν βαστάγματα ἐν ἡμέρᾳ τοῦ σαββάτου. <sup>20</sup>καὶ ηὐλίσθησαν πάντες καὶ ἐποίησαν πρᾶσιν ἔξω Ιερουσαλημ ἄπαξ καὶ δίς. <sup>21</sup>καὶ διεμαρτυράμην ἐν αὐτοῖς καὶ εἴπα πρὸς αὐτούς Διὰ τί ὑμεῖς αὐλίζεσθε ἀπέναντι τοῦ τείχους; ἐὰν δευτερώσητε, ἐκτενῶ τὴν χεῖρά μου ἐν ὑμῖν. ἀπὸ τοῦ καιροῦ ἐκείνου οὐκ ἥλθοσαν ἐν σαββάτῳ. <sup>22</sup>καὶ εἴπα τοῖς Λευίταις, οἵ οἵσαν καθαριζόμενοι καὶ ἐρχόμενοι φυλάσσοντες τὰς πύλας, ἀγιάζειν τὴν ἡμέραν τοῦ σαββάτου. πρὸς ταῦτα μνήσθητί μου, ὁ θεός, καὶ φεῖσαί μου κατὰ τὸ πλῆθος τοῦ ἐλέους σου.

<sup>23</sup>Καὶ ἐν ταῖς ἡμέραις ἐκείναις εἶδον τοὺς Ιουδαίους, οἵ ἐκάθισαν γυναῖκας Ἀζωτίας, Αμμανίτιδας, Μωαβίτιδας <sup>24</sup>καὶ οἱ υἱοὶ αὐτῶν ἡμίσυ λαλοῦντες Ἀζωτιστὶ καὶ οὐκ εἰσιν ἐπιγινώσκοντες λαλεῖν Ιουδαϊστί, <sup>25</sup>καὶ ἐμαχεσάμην μετ' αὐτῶν καὶ κατηρασάμην αὐτοὺς καὶ ἐπάταξα ἐν αὐτοῖς ἄνδρας καὶ ἐμαδάρωσα αὐτοὺς καὶ ὥρκισα αὐτοὺς ἐν τῷ θεῷ ἐὰν δῶτε τὰς θυγατέρας ὑμῶν τοῖς υἱοῖς αὐτῶν, καὶ ἐὰν λάβητε ἀπὸ τῶν θυγατέρων αὐτῶν τοῖς υἱοῖς ὑμῶν. <sup>26</sup>οὐχ οὕτως ἡμαρτεν Σαλωμῶν βασιλεὺς Ισραὴλ; καὶ ἐν ἔθνεσιν πολλοῖς οὐκ ἦν βασιλεὺς ὅμοιος αὐτῷ· καὶ ἀγαπώμενος τῷ θεῷ ἦν, καὶ ἔδωκεν αὐτὸν ὁ θεὸς εἰς βασιλέα ἐπὶ πάντα Ισραὴλ. καὶ τοῦτον ἔξεκλιναν αἱ γυναῖκες αἱ ἀλλότριαι. <sup>27</sup>καὶ ὑμῶν μὴ ἀκουσόμεθα ποιῆσαι τὴν πᾶσαν πονηρίαν ταύτην ἀσυνθετῆσαι ἐν τῷ θεῷ ἡμῶν καθίσαι γυναῖκας ἀλλοτρίας; — <sup>28</sup>καὶ ἀπὸ υἱῶν Ιωαδα τοῦ Ελισουβ τοῦ ἱερέως τοῦ μεγάλου νυμφίου τοῦ Σαναβαλλατ τοῦ Ωρωνίτου καὶ ἔξέβρασα αὐτὸν ἀπ' ἐμοῦ. <sup>29</sup>μνήσθητι αὐτοῖς, ὁ θεός, ἐπὶ ἀγχιστείᾳ τῆς ιερατείας καὶ διαθήκης τῆς ιερατείας καὶ τοὺς Λευίτας. — <sup>30</sup>καὶ ἐκαθάρισα αὐτοὺς ἀπὸ πάσης ἀλλοτριώσεως καὶ ἔστησα ἐφημερίας τοῖς ιερεῦσιν καὶ τοῖς Λευίταις, ἀνὴρ ὡς τὸ ἔργον αὐτοῦ, <sup>31</sup>καὶ τὸ δῶρον τῶν ξυλοφόρων ἐν καιροῖς ἀπὸ χρόνων καὶ ἐν τοῖς βακχουρίοις. μνήσθητί μου, ὁ θεός ἡμῶν, εἰς ἀγαθωσύνην.

## ΕΣΘΗΡ

1 <sup>1a</sup>"Ἐτους δευτέρου βασιλεύοντος Ἀρταξέρξου τοῦ μεγάλου τῇ μιᾷ τοῦ Νισα ἐνύπνιον εἶδεν Μαρδοχαῖος ὁ τοῦ Ιαΐρου τοῦ Σεμεϊού τοῦ Κισαιου ἐκ φυλῆς Βενιαμιν, <sup>1b</sup>ἄνθρωπος Ιουδαῖος οἰκῶν ἐν Σούσοις τῇ πόλει, ἄνθρωπος μέγας θεραπεύων ἐν τῇ αὐλῇ τοῦ βασιλέως. <sup>1c</sup>ἦν δὲ ἐκ τῆς

αἰχμαλωσίας, ἵς ἡχμαλώτευσεν Ναβουχοδονοσορ ὁ βασιλεὺς Βαβυλῶνος ἐξ Ιερουσαλημ μετὰ Ιεχονίου τοῦ βασιλέως τῆς Ιουδαίας. <sup>1d</sup>καὶ τοῦτο αὐτοῦ τὸ ἐνύπνιον· καὶ ἴδον φωναὶ καὶ θόρυβος, βρονταὶ καὶ σεισμός, τάραχος ἐπὶ τῆς γῆς. <sup>1e</sup>καὶ ἴδον δύο δράκοντες μεγάλοι ἔτοιμοι προῆλθον ἀμφότεροι παλαίειν, καὶ ἐγένετο αὐτῶν φωνὴ μεγάλη. <sup>1f</sup>καὶ τῇ φωνῇ αὐτῶν ἡτοιμάσθη πᾶν ἔθνος εἰς πόλεμον ὥστε πολεμῆσαι δικαίων ἔθνος. <sup>1g</sup>καὶ ἴδον ἡμέρα σκότους καὶ γνόφου, θλῖψις καὶ στενοχωρία, κάκωσις καὶ τάραχος μέγας ἐπὶ τῆς γῆς. <sup>1h</sup>καὶ ἐταράχθη δίκαιοι πᾶν ἔθνος φοβούμενοι τὰ ἑαυτῶν κακὰ καὶ ἡτοιμάσθησαν ἀπολέσθαι καὶ ἐβόησαν πρὸς τὸν θεόν. <sup>1i</sup>ἀπὸ δὲ τῆς βοῆς αὐτῶν ἐγένετο ὡσανεὶ ἀπὸ μικρᾶς πηγῆς ποταμὸς μέγας, ὅδωρ πολὺ. <sup>1k</sup>φῶς καὶ ὁ ἥλιος ἀνέτειλεν, καὶ οἱ ταπεινοὶ ὑψώθησαν καὶ κατέφαγον τοὺς ἐνδόξους. <sup>1l</sup>καὶ διεγερθεὶς Μαρδοχαῖος ὁ ἐωρακώς τὸ ἐνύπνιον τοῦτο καὶ τί ὁ θεὸς βεβούλευται ποιῆσαι, εἶχεν αὐτὸν ἐν τῇ καρδίᾳ καὶ ἐν παντὶ λόγῳ ἥθελεν ἐπιγνῶναι αὐτὸν ἔως τῆς νυκτός. <sup>1m</sup>καὶ ἡσύχασεν Μαρδοχαῖος ἐν τῇ αὐλῇ μετὰ Γαβαθα καὶ Θαρρα τῶν δύο εὔνούχων τοῦ βασιλέως τῶν φυλασσόντων τὴν αὐλὴν <sup>1n</sup>ἥκουσέν τε αὐτῶν τοὺς λογισμοὺς καὶ τὰς μερίμνας αὐτῶν ἐξηρεύνησεν καὶ ἔμαθεν ὅτι ἐτοιμάζουσιν τὰς χεῖρας ἐπιβαλεῖν Ἀρταξέρξῃ τῷ βασιλεῖ, καὶ ὑπέδειξεν τῷ βασιλεῖ περὶ αὐτῶν. <sup>1o</sup>καὶ ἐξήτασεν ὁ βασιλεὺς τοὺς δύο εὔνούχους, καὶ ὁμολογήσαντες ἀπήχθησαν. <sup>1p</sup>καὶ ἔγραψεν ὁ βασιλεὺς τοὺς λόγους τούτους εἰς μνημόσυνον, καὶ Μαρδοχαῖος ἔγραψεν περὶ τῶν λόγων τούτων. <sup>1q</sup>καὶ ἐπέταξεν ὁ βασιλεὺς Μαρδοχαίῳ θεραπεύειν ἐν τῇ αὐλῇ καὶ ἔδωκεν αὐτῷ δόματα περὶ τούτων. <sup>1r</sup>καὶ ἦν Αμαν Αμαδαθου Βουγαῖος ἐνδοξος ἐνώπιον τοῦ βασιλέως· καὶ ἐζήτησεν κακοποιῆσαι τὸν Μαρδοχαῖον καὶ τὸν λαὸν αὐτοῦ ὑπὲρ τῶν δύο εὔνούχων τοῦ βασιλέως.

<sup>1s</sup>Καὶ ἐγένετο μετὰ τοὺς λόγους τούτους ἐν ταῖς ἡμέραις Ἀρταξέρξου — οὗτος ὁ Ἀρταξέρξης ἀπὸ τῆς Ἰνδικῆς ἐκατὸν εἴκοσι ἐπτὰ χωρῶν ἐκράτησεν — <sup>2</sup>ἐν αὐταῖς ταῖς ἡμέραις, ὅτε ἐθρονίσθη ὁ βασιλεὺς Ἀρταξέρξης ἐν Σούσοις τῇ πόλει, <sup>3</sup>ἐν τῷ τρίτῳ ἔτει βασιλεύοντος αὐτοῦ δοχὴν ἐποίησεν τοῖς φίλοις καὶ τοῖς λοιποῖς ἔθνεσιν καὶ τοῖς Περσῶν καὶ Μήδων ἐνδόξοις καὶ τοῖς ἄρχουσιν τῶν σατραπῶν. <sup>4</sup>καὶ μετὰ ταῦτα μετὰ τὸ δεῖξαι αὐτοῖς τὸν πλοῦτον τῆς βασιλείας αὐτοῦ καὶ τὴν δόξαν τῆς εὐφροσύνης τοῦ πλούτου αὐτοῦ ἐπὶ ἡμέρας ἐκατὸν ὅγδοήκοντα, <sup>5</sup>ὅτε δὲ ἀνεπληρώθησαν αἱ ἡμέραι τοῦ γάμου, ἐποίησεν ὁ βασιλεὺς πότον τοῖς ἔθνεσιν τοῖς εὑρεθεῖσιν εἰς τὴν πόλιν ἐπὶ ἡμέρας ἐξ ἐν αὐλῇ οἴκου τοῦ βασιλέως ὑκεκοσμημένη βυσσίνοις καὶ καρπασίνοις τεταμένοις ἐπὶ σχοινίοις βυσσίνοις καὶ πορφυροῖς ἐπὶ κύβοις χρυσοῖς καὶ ἀργυροῖς ἐπὶ στύλοις παρίνοις καὶ λιθίνοις· κλῖναι χρυσαῖ καὶ ἀργυραῖ ἐπὶ λιθοστρώτου σμαραγδίτου λίθου καὶ πιννίνου καὶ παρίνου λίθου καὶ στρωμναὶ διαφανεῖς ποικίλως διηγθισμέναι, κύκλωρ ῥόδα πεπασμένα. <sup>7</sup>ποτήρια χρυσᾶ καὶ ἀργυρᾶ καὶ ἀνθράκινον κυλίκιον προκείμενον ἀπὸ ταλάντων τρισμυρίων· οἶνος πολὺς καὶ ἡδύς, δὲν αὐτὸς ὁ βασιλεὺς ἔπινεν. <sup>8</sup>δὲ πότος οὗτος οὐ κατὰ προκείμενον νόμον ἐγένετο, οὕτως δὲ ἥθελησεν ὁ βασιλεὺς καὶ ἐπέταξεν τοῖς οἰκονόμοις ποιῆσαι τὸ θέλημα αὐτοῦ καὶ τῶν ἀνθρώπων. <sup>9</sup>καὶ Αστιν ἡ βασίλιστα ἐποίησε πότον ταῖς γυναιξὶν ἐν τοῖς βασιλείοις, ὅπου ὁ βασιλεὺς Ἀρταξέρξης. <sup>10</sup>ἐν δὲ τῇ

ἥμέρᾳ τῇ ἔβδόμῃ ἡδέως γενόμενος ὁ βασιλεὺς εἶπεν τῷ Αἰμαν καὶ Βαζαν καὶ Θαρρα καὶ Βωραζη καὶ Ζαθολθα καὶ Αβαταζα καὶ Θαραβα, τοῖς ἐπτὰ εὔνούχοις τοῖς διακόνοις τοῦ βασιλέως Ἀρταξέρξου,<sup>11</sup> εἰσαγαγεῖν τὴν βασίλισσαν πρὸς αὐτὸν βασιλεύειν αὐτὴν καὶ περιθεῖναι αὐτῇ τὸ διάδημα καὶ δεῖξαι αὐτὴν πᾶσιν τοῖς ἄρχουσιν καὶ τοῖς ἔθνεσιν τὸ κάλλος αὐτῆς, ὅτι καλὴ ἦν.<sup>12</sup> καὶ οὐκ εἰσήκουσεν αὐτοῦ Αστιν ἡ βασίλισσα ἐλθεῖν μετὰ τῶν εὐνούχων. καὶ ἐλυπήθη ὁ βασιλεὺς καὶ ὠργίσθη<sup>13</sup> καὶ εἶπεν τοῖς φίλοις αὐτοῦ Κατὰ ταῦτα ἐλάλησεν Αστιν, ποιήσατε οὖν περὶ τούτου νόμον καὶ κρίσιν.<sup>14</sup> καὶ προσῆλθεν αὐτῷ Αρκεσαιος καὶ Σαρσαθαιος καὶ Μαλησεαρ οἱ ἄρχοντες Περσῶν καὶ Μήδων οἱ ἐγγὺς τοῦ βασιλέως οἱ πρῶτοι παρακαθήμενοι τῷ βασιλεῖ<sup>15</sup> καὶ ἀπήγγειλαν αὐτῷ κατὰ τοὺς νόμους ὡς δεῖ ποιῆσαι Αστιν τῇ βασιλίσσῃ, ὅτι οὐκ ἐποίησεν τὰ ὑπὸ τοῦ βασιλέως προσταχθέντα διὰ τῶν εὐνούχων.<sup>16</sup> καὶ εἶπεν ὁ Μουχαιος πρὸς τὸν βασιλέα καὶ τοὺς ἄρχοντας Οὐ τὸν βασιλέα μόνον ἡδίκησεν Αστιν ἡ βασίλισσα, ἀλλὰ καὶ πάντας τοὺς ἄρχοντας καὶ τοὺς ἥγουμένους τοῦ βασιλέως<sup>17</sup> καὶ γὰρ διηγήσατο αὐτοῖς τὰ ρήματα τῆς βασιλίσσης καὶ ὡς ἀντεἶπεν τῷ βασιλεῖ). ὡς οὖν ἀντεἶπεν τῷ βασιλεῖ Ἀρταξέρξη,<sup>18</sup> οὕτως σήμερον αἱ τυραννίδες αἱ λοιπαὶ τῶν ἀρχόντων Περσῶν καὶ Μήδων ἀκούσασαι τὰ τῷ βασιλεῖ λεχθέντα ύπ’ αὐτῆς τολμήσουσιν ὁμοίως ἀτιμάσαι τοὺς ἀνδρας αὐτῶν.<sup>19</sup> εἰ οὖν δοκεῖ τῷ βασιλεῖ, προσταξάτω βασιλικόν, καὶ γραφήτω κατὰ τοὺς νόμους Μήδων καὶ Περσῶν· καὶ μὴ ἄλλως χρησάσθω, μηδὲ εἰσελθάτω ἔτι ἡ βασίλισσα πρὸς αὐτόν, καὶ τὴν βασιλείαν αὐτῆς δότω ὁ βασιλεὺς γυναικὶ κρείττονι αὐτῆς.<sup>20</sup> καὶ ἀκουσθήτω ὁ νόμος ὁ ὑπὸ τοῦ βασιλέως, ὃν ἐὰν ποιῇ, ἐν τῇ βασιλείᾳ αὐτοῦ, καὶ οὕτως πᾶσαι αἱ γυναικες περιθήσουσιν τιμὴν τοῖς ἀνδράσιν ἑαυτῶν ἀπὸ πτωχοῦ ἔως πλουσίου.<sup>21</sup> καὶ ἥρεσεν ὁ λόγος τῷ βασιλεῖ καὶ τοῖς ἄρχουσι, καὶ ἐποίησεν ὁ βασιλεὺς καθὰ ἐλάλησεν ὁ Μουχαιος.<sup>22</sup> καὶ ἀπέστειλεν εἰς πᾶσαν τὴν βασιλείαν κατὰ χώραν κατὰ τὴν λέξιν αὐτῶν ὃστε εἴναι φόβον αὐτοῖς ἐν ταῖς οἰκίαις αὐτῶν.

2 <sup>1</sup>Καὶ μετὰ τοὺς λόγους τούτους ἐκόπασεν ὁ βασιλεὺς τοῦ θυμοῦ καὶ οὐκέτι ἐμνήσθη τῆς Αστιν μνημονεύων οίᾳ ἐλάλησεν καὶ ὡς κατέκρινεν αὐτὴν.<sup>2</sup> καὶ εἶπαν οἱ διάκονοι τοῦ βασιλέως Ζητηθήτω τῷ βασιλεῖ κοράσια ἄφθορα καλὰ τῷ εἶδει.<sup>3</sup> καὶ καταστήσει ὁ βασιλεὺς κωμάρχας ἐν πάσαις ταῖς χώραις τῆς βασιλείας αὐτοῦ, καὶ ἐπιλεξάτωσαν κοράσια παρθενικὰ καλὰ τῷ εἶδει εἰς Σουσαν τὴν πόλιν εἰς τὸν γυναικῶνα, καὶ παραδοθήτωσαν τῷ εὐνούχῳ τοῦ βασιλέως τῷ φύλακι τῶν γυναικῶν, καὶ δοθήτω σμῆγμα καὶ ἡ λοιπὴ ἐπιμέλεια.<sup>4</sup> καὶ ἡ γυνή, ἡ ἄν ἀρέση τῷ βασιλεῖ, βασιλεύσει ἀντὶ Αστιν. καὶ ἥρεσεν τῷ βασιλεῖ τὸ πρᾶγμα, καὶ ἐποίησεν οὕτως.

5 <sup>5</sup>Καὶ ἄνθρωπος ἦν Ιουδαῖος ἐν Σούσοις τῇ πόλει, καὶ ὄνομα αὐτῷ Μαρδοχαῖος ὁ τοῦ Ιαΐρου τοῦ Σεμεϊού τοῦ Κισαιου ἐκ φυλῆς Βενιαμιν,<sup>6</sup> δς ἦν αἰχμάλωτος ἐξ Ιερουσαλημ, ἦν ἡχμαλώτευσεν Ναβουχοδονοσορ βασιλεὺς Βαβυλῶνος.<sup>7</sup> καὶ ἦν τούτῳ παῖς θρεπτή, θυγάτηρ Αμιναδαβ ἀδελφοῦ πατρὸς αὐτοῦ, καὶ ὄνομα αὐτῇ Εσθηρ· ἐν δὲ τῷ μεταλλάξαι αὐτῆς τοὺς γονεῖς ἐπαίδευσεν αὐτὴν ἑαυτῷ εἰς γυναικα· καὶ ἦν τὸ κοράσιον καλὸν τῷ εἶδει.<sup>8</sup> καὶ ὅτε ἤκούσθη τὸ τοῦ βασιλέως πρόσταγμα, συνήχθησαν κοράσια πολλὰ εἰς Σουσαν τὴν πόλιν ὑπὸ χεῖρα Γαι, καὶ ἥχθη Εσθηρ πρὸς

Γαι τὸν φύλακα τῶν γυναικῶν. <sup>9</sup>καὶ ἥρεσεν αὐτῷ τὸ κοράσιον καὶ εὗρεν χάριν ἐνώπιον αὐτοῦ, καὶ ἔσπευσεν αὐτῇ δοῦναι τὸ σμῆγμα καὶ τὴν μερίδα καὶ τὰ ἐπτὰ κοράσια τὰ ἀποδεδειγμένα αὐτῇ ἐκ βασιλικοῦ καὶ ἐχρήσατο αὐτῇ καλῶς καὶ ταῖς ἄβραις αὐτῆς ἐν τῷ γυναικῶνι. <sup>10</sup>καὶ οὐχ ὑπέδειξεν Εσθηρ τὸ γένος αὐτῆς οὐδὲ τὴν πατρίδα, ὁ γὰρ Μαρδοχαῖος ἐνετείλατο αὐτῇ μὴ ἀπαγγεῖλαι. <sup>11</sup>καθ' ἐκάστην δὲ ἡμέραν ὁ Μαρδοχαῖος περιεπάτει κατὰ τὴν αὐλὴν τὴν γυναικείαν ἐπισκοπῶν τί Εσθηρ συμβήσεται. <sup>12</sup>οὕτος δὲ ἦν καιρὸς κορασίου εἰσελθεῖν πρὸς τὸν βασιλέα, ὅταν ἀναπληρώσῃ μῆνας δέκα δύο· οὕτως γὰρ ἀναπληροῦνται αἱ ἡμέραι τῆς θεραπείας, μῆνας ἔξ ἀλειφόμεναι ἐν σμυρνίνῳ ἐλαίῳ καὶ μῆνας ἔξ ἐν τοῖς ἀρώμασιν καὶ ἐν τοῖς σμήγμασιν τῶν γυναικῶν, <sup>13</sup>καὶ τότε εἰσπορεύεται πρὸς τὸν βασιλέα· καὶ ὃ ἐὰν εἴπῃ, παραδώσει αὐτῇ συνεισέρχεσθαι αὐτῇ ἀπὸ τοῦ γυναικῶνος ἔως τῶν βασιλείων. <sup>14</sup>δεῖλης εἰσπορεύεται καὶ πρὸς ἡμέραν ἀποτρέχει εἰς τὸν γυναικῶνα τὸν δεύτερον, οὕτως γαρ οὐνοῦχος τοῦ βασιλέως ὁ φύλαξ τῶν γυναικῶν, καὶ οὐκέτι εἰσπορεύεται πρὸς τὸν βασιλέα, ἐὰν μὴ κληθῇ ὀνόματι. <sup>15</sup>ἐν δὲ τῷ ἀναπληροῦσθαι τὸν χρόνον Εσθηρ τῆς θυγατρὸς Αμιναδαβ ἀδελφοῦ πατρὸς Μαρδοχαίου εἰσελθεῖν πρὸς τὸν βασιλέα οὐδὲν ἡθέτησεν ὃν αὐτῇ ἐνετείλατο ὁ εὐνοῦχος ὁ φύλαξ τῶν γυναικῶν· ἦν γὰρ Εσθηρ εὐρίσκουσα χάριν παρὰ πάντων τῶν βλεπόντων αὐτήν. <sup>16</sup>καὶ εἰσῆλθεν Εσθηρ πρὸς Ἀρταξέρξην τὸν βασιλέα τῷ δωδεκάτῳ μηνί, ὃς ἐστιν Αδαρ, τῷ ἐβδόμῳ ἔτει τῆς βασιλείας αὐτοῦ. <sup>17</sup>καὶ ἤρασθη ὁ βασιλεὺς Εσθηρ, καὶ εὗρεν χάριν παρὰ πάσας τὰς παρθένους, καὶ ἐπέθηκεν αὐτῇ τὸ διάδημα τὸ γυναικεῖον. <sup>18</sup>καὶ ἐποίησεν ὁ βασιλεὺς πότον πᾶσι τοῖς φίλοις αὐτοῦ καὶ ταῖς δυνάμεσιν ἐπὶ ἡμέρας ἐπτὰ καὶ ὑψωσεν τοὺς γάμους Εσθηρ καὶ ἄφεσιν ἐποίησεν τοῖς ὑπὸ τὴν βασιλείαν αὐτοῦ. <sup>19</sup>οὐδὲ Μαρδοχαῖος ἐθεράπευεν ἐν τῇ αὐλῇ. <sup>20</sup>ἡ δὲ Εσθηρ οὐχ ὑπέδειξεν τὴν πατρίδα αὐτῆς· οὕτως γὰρ ἐνετείλατο αὐτῇ Μαρδοχαῖος φοβεῖσθαι τὸν θεὸν καὶ ποιεῖν τὰ προστάγματα αὐτοῦ, καθὼς ἦν μετ' αὐτοῦ, καὶ Εσθηρ οὐ μετήλλαξεν τὴν ἀγωγὴν αὐτῆς.

<sup>21</sup>Καὶ ἐλυπήθησαν οἱ δύο εὐνοῦχοι τοῦ βασιλέως οἱ ἀρχισωματοφύλακες ὅτι προήχθη Μαρδοχαῖος, καὶ ἐζήτουν ἀποκτεῖναι Ἀρταξέρξην τὸν βασιλέα. <sup>22</sup>καὶ ἐδηλώθη Μαρδοχαίῳ ὁ λόγος, καὶ ἐσήμανεν Εσθηρ, καὶ αὐτῇ ἐνεφάνισεν τῷ βασιλεῖ τὰ τῆς ἐπιβουλῆς. <sup>23</sup>οὐδὲ βασιλεὺς ἤτασεν τοὺς δύο εὐνοῦχους καὶ ἐκρέμασεν αὐτούς· καὶ προσέταξεν ὁ βασιλεὺς καταχωρίσαι εἰς μνημόσυνον ἐν τῇ βασιλικῇ βιβλιοθήκῃ ὑπὲρ τῆς εὐνοίας Μαρδοχαίου ἐν ἐγκωμίῳ.

3 <sup>1</sup>Μετὰ δὲ ταῦτα ἐδόξασεν ὁ βασιλεὺς Ἀρταξέρξης Αμαν Αμαδαθου Βουγαῖον καὶ ὑψωσεν αὐτόν, καὶ ἐπρωτοβάθρει πάντων τῶν φίλων αὐτοῦ. <sup>2</sup>καὶ πάντες οἱ ἐν τῇ αὐλῇ προσεκύνουν αὐτῷ, οὕτως γὰρ προσέταξεν ὁ βασιλεὺς ποιῆσαι· ὁ δὲ Μαρδοχαῖος οὐ προσεκύνει αὐτῷ. <sup>3</sup>καὶ ἐλάλησαν οἱ ἐν τῇ αὐλῇ τοῦ βασιλέως τῷ Μαρδοχαίῳ Μαρδοχαῖε, τί παρακούεις τὰ ὑπὸ τοῦ βασιλέως λεγόμενα; <sup>4</sup>καθ' ἐκάστην ἡμέραν ἐλάλουν αὐτῷ, καὶ οὐχ ὑπήκουεν αὐτῶν· καὶ ὑπέδειξαν τῷ Αμαν Μαρδοχαῖον τοῖς τοῦ βασιλέως λόγοις ἀντιτασσόμενον· καὶ ὑπέδειξεν αὐτοῖς ὁ Μαρδοχαῖος ὅτι Ιουδαῖός ἐστιν. <sup>5</sup>καὶ ἐπιγνοὺς Αμαν ὅτι οὐ προσκυνεῖ αὐτῷ Μαρδοχαῖος, ἐθυμώθη σφόδρα <sup>6</sup>καὶ ἐβουλεύσατο ἀφανίσαι πάντας τοὺς ὑπὸ τὴν Ἀρταξέρξου βασιλείαν Ιουδαίους. <sup>7</sup>καὶ ἐποίησεν ψήφισμα ἐν ἔτει

δωδεκάτῳ τῆς βασιλείας Ἀρταξέρξου καὶ ἔβαλεν κλήρους ἡμέραν ἐξ ἡμέρας καὶ μῆνα ἐκ μηνὸς ὥστε ἀπολέσαι ἐν μιᾷ ἡμέρᾳ τὸ γένος Μαρδοχαίου, καὶ ἔπεσεν ὁ κλῆρος εἰς τὴν τεσσαρεσκαιδεκάτην τοῦ μηνὸς, ὃς ἐστιν Αδαρ. <sup>8</sup>καὶ ἐλάλησεν πρὸς τὸν βασιλέα Ἀρταξέρξην λέγων· Υπάρχει ἔθνος διεσπαρμένον ἐν τοῖς ἔθνεσιν ἐν πάσῃ τῇ βασιλείᾳ σου, οἱ δὲ νόμοι αὐτῶν ἔξαλλοι παρὰ πάντα τὰ ἔθνη, τῶν δὲ νόμων τοῦ βασιλέως παρακούουσιν, καὶ οὐ συμφέρει τῷ βασιλεῖ ἔᾶσαι αὐτούς. <sup>9</sup>εἰ δοκεῖ τῷ βασιλεῖ, δογματισάτω ἀπολέσαι αὐτούς, καγὼ διαγράψω εἰς τὸ γαζοφυλάκιον τοῦ βασιλέως ἀργυρίου τάλαντα μύρια. <sup>10</sup>καὶ περιελόμενος ὁ βασιλεὺς τὸν δακτύλιον ἔδωκεν εἰς χεῖρα τῷ Αμαν σφραγίσαι κατὰ τῶν γεγραμμένων κατὰ τῶν Ιουδαίων. <sup>11</sup>καὶ εἶπεν ὁ βασιλεὺς τῷ Αμαν Τὸ μὲν ἀργύριον ἔχε, τῷ δὲ ἔθνει χρῶ ὡς βούλει. <sup>12</sup>καὶ ἐκλήθησαν οἱ γραμματεῖς τοῦ βασιλέως μηνὶ πρώτῳ τῇ τρισκαιδεκάτῃ καὶ ἔγραψαν, ὡς ἐπέταξεν Αμαν, τοῖς στρατηγοῖς καὶ τοῖς ἄρχουσιν κατὰ πᾶσαν χώραν ἀπὸ Ἰνδικῆς ἕως τῆς Αἰθιοπίας, ταῖς ἑκατὸν εἴκοσι ἑπτὰ χώραις, τοῖς τε ἄρχουσι τῶν ἔθνῶν κατὰ τὴν αὐτῶν λέξιν δι’ Ἀρταξέρξου τοῦ βασιλέως. <sup>13</sup>καὶ ἀπεστάλη διὰ βιβλιαφόρων εἰς τὴν Ἀρταξέρξου βασιλείαν ἀφανίσαι τὸ γένος τῶν Ιουδαίων ἐν ἡμέρᾳ μιᾷ μηνὸς δωδεκάτου, ὃς ἐστιν Αδαρ, καὶ διαρπάσαι τὰ ὑπάρχοντα αὐτῶν. — <sup>13a</sup>τῆς δὲ ἐπιστολῆς ἐστιν τὸ ἀντίγραφον τόδε  
Βασιλεὺς μέγας Ἀρταξέρξης τοῖς ἀπὸ τῆς Ἰνδικῆς ἕως τῆς Αἰθιοπίας ἑκατὸν εἴκοσι ἑπτὰ χωρῶν ἄρχουσι καὶ τοπάρχαις ὑποτεταγμένοις τάδε γράφει <sup>13b</sup>Πολλῶν ἐπάρξας ἔθνῶν καὶ πάσης ἐπικρατήσας οἰκουμένης ἐβουλήθην, μὴ τῷ θράσει τῆς ἔξουσίας ἐπαιρόμενος, ἐπιεικέστερον δὲ καὶ μετὰ ἡπιότητος ἀεὶ διεξάγων, τοὺς τῶν ὑποτεταγμένων ἀκυμάτους διὰ παντὸς καταστῆσαι βίους, τὴν τε βασιλείαν ἡμερον καὶ πορευτὴν μέχρι περάτων παρεξόμενος ἀνανεώσασθαι τε τὴν ποθουμένην τοῖς πᾶσιν ἀνθρώποις εἰρήνην. <sup>13c</sup>πυθομένου δέ μου τῶν συμβούλων πῶς ἀν ἀχθείη τοῦτο ἐπὶ πέρας, σωφροσύνη παρ’ ἡμῖν διενέγκας καὶ ἐν τῇ εὔνοίᾳ ἀπαραλλάκτως καὶ βεβαίᾳ πίστει ἀποδεδειγμένος καὶ δεύτερον τῶν βασιλειῶν γέρας ἀπενηνεγμένος Αμαν <sup>13d</sup>ἐπέδειξεν ἡμῖν ἐν πάσαις ταῖς κατὰ τὴν οἰκουμένην φυλαῖς ἀναμεμεῖχθαι δυσμενῆ λαόν τινα τοῖς νόμοις ἀντίθετον πρὸς πᾶν ἔθνος τά τε τῶν βασιλέων παραπέμποντας διηνεκῶς διατάγματα πρὸς τὸ μὴ κατατίθεσθαι τὴν ὑφ’ ἡμῶν κατευθυνομένην ἀμέμπτως συναρχίαν. <sup>13e</sup>διειληφότες οὖν τόδε τὸ ἔθνος μονώτατον ἐν ἀντιπαραγωγῇ παντὶ διὰ παντὸς ἀνθρώπω πειμενον διαγωγὴν νόμων ξενίζουσαν παραλλάσσον καὶ δυσνοοῦν τοῖς ἡμετέροις πράγμασιν τὰ χείριστα συντελοῦν κακὰ καὶ πρὸς τὸ μὴ τὴν βασιλείαν εύσταθείας τυγχάνειν. <sup>13f</sup>προστετάχαμεν οὖν τὸν σημαινομένους ὑμῖν ἐν τοῖς γεγραμμένοις ὑπὸ Αμαν τοῦ τεταγμένου ἐπὶ τῶν πραγμάτων καὶ δευτέρου πατρὸς ἡμῶν πάντας σὺν γυναιξὶ καὶ τέκνοις ἀπολέσαι ὀλορριζεὶ ταῖς τῶν ἐχθρῶν μαχαίραις ἄνευ παντὸς οἴκτου καὶ φειδοῦς τῇ τεσσαρεσκαιδεκάτῃ τοῦ δωδεκάτου μηνὸς Αδαρ τοῦ ἐνεστῶτος ἔτους, <sup>13g</sup>ὅπως οἱ πάλαι καὶ νῦν δυσμενεῖς ἐν ἡμέρᾳ μιᾷ βιαίως εἰς τὸν ἄδην κατελθόντες εἰς τὸν μετέπειτα χρόνον εύσταθῆ καὶ ἀτάραχα παρέχωσιν ἡμῖν διὰ τέλους τὰ πράγματα. — <sup>14</sup>τὰ δὲ ἀντίγραφα τῶν ἐπιστολῶν ἔξετίθετο

κατὰ χώραν, καὶ προσετάγη πᾶσι τοῖς ἔθνεσιν ἑτοίμους εῖναι εἰς τὴν ἡμέραν ταύτην. <sup>15</sup> ἐσπεύδετο δὲ τὸ πρᾶγμα καὶ εἰς Σουσαν· ὁ δὲ βασιλεὺς καὶ Αμαν ἐκωθωνίζοντο, ἐταράσσετο δὲ ἡ πόλις.

4 <sup>1</sup>Ο δὲ Μαρδοχαῖος ἐπιγνοὺς τὸ συντελούμενον διέρρηξεν τὰ ἴματια αὐτοῦ καὶ ἐνεδύσατο σάκκον καὶ κατεπάσατο σποδὸν καὶ ἐκπηδήσας διὰ τῆς πλατείας τῆς πόλεως ἐβόα φωνῇ μεγάλῃ Αἴρεται ἔθνος μηδὲν ἡδικηκός. <sup>2</sup> καὶ ἥλθεν ἔως τῆς πύλης τοῦ βασιλέως καὶ ἔστη· οὐ γὰρ ἦν ἔξὸν αὐτῷ εἰσελθεῖν εἰς τὴν αὐλὴν σάκκον ἔχοντι καὶ σποδόν. <sup>3</sup> καὶ ἐν πάσῃ χώρᾳ, οὗ ἔξετίθετο τὰ γράμματα, κραυγὴ καὶ κοπετὸς καὶ πένθος μέγα τοῖς Ιουδαίοις, σάκκον καὶ σποδὸν ἔστρωσαν ἐαυτοῖς. <sup>4</sup> καὶ εἰσῆλθον αἱ ἄβραι καὶ οἱ εὔνοῦχοι τῆς βασιλίσσης καὶ ἀνήγγειλαν αὐτῇ, καὶ ἐταράχθη ἀκούσασα τὸ γεγονός καὶ ἀπέστειλεν στολίσαι τὸν Μαρδοχαῖον καὶ ἀφελέσθαι αὐτοῦ τὸν σάκκον, ὁ δὲ οὐκ ἐπείσθη. <sup>5</sup> ἡ δὲ Εσθηρ προσεκαλέσατο Αχραθαῖον τὸν εὔνοῦχον αὐτῆς, ὃς παρειστήκει αὐτῇ, καὶ ἀπέστειλεν μαθεῖν αὐτῇ παρὰ τοῦ Μαρδοχαίου τὸ ἀκριβές. <sup>6</sup> δὲ Μαρδοχαῖος ὑπέδειξεν αὐτῷ τὸ γεγονός καὶ τὴν ἐπαγγελίαν, ἦν ἐπιγγείλατο Αμαν τῷ βασιλεῖ εἰς τὴν γάζαν ταλάντων μυρίων, ἵνα ἀπολέσῃ τοὺς Ιουδαίους. <sup>7</sup> καὶ τὸ ἀντίγραφον τὸ ἐν Σούσοις ἔκτεθὲν ὑπὲρ τοῦ ἀπολέσθαι αὐτοὺς ἔδωκεν αὐτῷ δεῖξαι τῇ Εσθηρ καὶ εἶπεν αὐτῷ ἐντείλασθαι αὐτῇ εἰσελθούσῃ παραιτήσασθαι τὸν βασιλέα καὶ ἀξιῶσαι αὐτὸν περὶ τοῦ λαοῦ μνησθεῖσα ἡμερῶν ταπεινώσεώς σου ὡς ἐτράφης ἐν χειρὶ μου, διότι Αμαν ὁ δευτερεύων τῷ βασιλεῖ ἐλάλησεν καθ' ἡμῶν εἰς θάνατον· ἐπικάλεσαι τὸν κύριον καὶ λάλησον τῷ βασιλεῖ περὶ ἡμῶν καὶ ρῦσαι ἡμᾶς ἐκ θανάτου. <sup>8</sup> εἰσελθὼν δὲ ὁ Αχραθαῖος ἐλάλησεν αὐτῇ πάντας τοὺς λόγους τούτους. <sup>9</sup> εἶπεν δὲ Εσθηρ πρὸς Αχραθαῖον Πορεύθητι πρὸς Μαρδοχαῖον καὶ εἰπὸν ὅτι <sup>10</sup>Τὰ ἔθνη πάντα τῆς βασιλείας γινώσκει ὅτι πᾶς ἄνθρωπος ἡ γυνή, ὃς εἰσελεύσεται πρὸς τὸν βασιλέα εἰς τὴν αὐλὴν τὴν ἐσωτέραν ἄκλητος, οὐκ ἔστιν αὐτῷ σωτηρία· πλὴν ᾧ ἔκτείνει ὁ βασιλεὺς τὴν χρυσῆν ράβδον, οὗτος σωθήσεται· κάγὼ οὐ κέκλημαι εἰσελθεῖν πρὸς τὸν βασιλέα, εἰσὶν αὖται ἡμέραι τριάκοντα. <sup>11</sup> καὶ ἀπήγγειλεν Αχραθαῖος Μαρδοχαίῳ πάντας τοὺς λόγους Εσθηρ. <sup>12</sup> καὶ εἶπεν Μαρδοχαῖος πρὸς Αχραθαῖον Πορεύθητι καὶ εἰπὸν αὐτῇ Εσθηρ, μὴ εἴπῃς σεαυτῇ ὅτι σωθήσῃ μόνη ἐν τῇ βασιλείᾳ παρὰ πάντας τοὺς Ιουδαίους. <sup>13</sup> ὡς ὅτι ἐὰν παρακούσῃς ἐν τούτῳ τῷ καιρῷ, ἄλλοθεν βοήθεια καὶ σκέπη ἔσται τοῖς Ιουδαίοις, σὺ δὲ καὶ ὁ οἶκος τοῦ πατρός σου ἀπολεῖσθε· καὶ τίς οἶδεν εἰ εἰς τὸν καιρὸν τούτον ἐβασίλευσας; <sup>14</sup> καὶ ἔξαπέστειλεν Εσθηρ τὸν ἥκοντα πρὸς αὐτὴν πρὸς Μαρδοχαῖον λέγουσα <sup>15</sup>Βαδίσας ἐκκλησίασον τοὺς Ιουδαίους τοὺς ἐν Σούσοις καὶ νηστεύσατε ἐπ’ ἐμοὶ καὶ μὴ φάγητε μηδὲ πίητε ἐπὶ ἡμέρας τρεῖς νύκτα καὶ ἡμέραν, κάγὼ δὲ καὶ αἱ ἄβραι μου ἀσιτήσομεν, καὶ τότε εἰσελεύσομαι πρὸς τὸν βασιλέα παρὰ τὸν νόμον, ἐὰν καὶ ἀπολέσθαι με ἦ.

<sup>16</sup> <sup>17</sup>Καὶ βαδίσας Μαρδοχαῖος ἐποίησεν ὅσα ἐνετείλατο αὐτῷ Εσθηρ, <sup>17a</sup> καὶ ἐδεήθη κυρίου μνημονεύων πάντα τὰ ἔργα κυρίου καὶ εἶπεν <sup>17b</sup>Κύριε κύριε βασιλεῦ πάντων κρατῶν, ὅτι ἐν ἔξουσίᾳ σου τὸ πᾶν ἔστιν, καὶ οὐκ ἔστιν ὁ ἀντιδοξῶν σοι ἐν τῷ θέλειν σε σῶσαι τὸν Ισραὴλ. <sup>17c</sup> ὅτι σὺ ἐποίησας τὸν οὐρανὸν καὶ τὴν γῆν καὶ πᾶν θαυμαζόμενον ἐν τῇ ὑπ’ οὐρανὸν καὶ κύριος εἴ πάντων, καὶ οὐκ ἔστιν ὃς ἀντιτάξεται σοι τῷ κυρίῳ. <sup>17d</sup> σὺ πάντα γινώσκεις. σὺ οἶδας, κύριε, ὅτι οὐκ ἐν ὅβρει

οὐδὲ ἐν ὑπερηφανίᾳ οὐδὲ ἐν φιλοδοξίᾳ ἐποίησα τοῦτο, τὸ μὴ προσκυνεῖν τὸν ὑπερήφανον Αμαν, ὅτι ηὐδόκουν φιλεῖν πέλματα ποδῶν αὐτοῦ πρὸς σωτηρίαν Ισραὴλ. <sup>17e</sup>ἀλλὰ ἐποίησα τοῦτο, ἵνα μὴ θῶ δόξαν ἀνθρώπου ὑπεράνω δόξης θεοῦ, καὶ οὐ προσκυνήσω οὐδένα πλὴν σοῦ τοῦ κυρίου μου καὶ οὐ ποιήσω αὐτὰ ἐν ὑπερηφανίᾳ. <sup>17f</sup>καὶ νῦν, κύριε δὲ θεός δὲ βασιλεὺς δὲ θεός Αβρααμ, φεῖσαι τοῦ λαοῦ σου, ὅτι ἐπιβλέπουσιν ἡμῖν εἰς καταφθορὰν καὶ ἐπεθύμησαν ἀπολέσαι τὴν ἐξ ἀρχῆς κληρονομίαν σου. <sup>17g</sup>μὴ ὑπερίδης τὴν μερίδα σου, ἷν σεαυτῷ ἐλυτρώσω ἐκ γῆς Αἰγύπτου. <sup>17h</sup>ἐπάκουσον τῆς δεήσεώς μου καὶ ιλάσθητι τῷ κλήρῳ σου καὶ στρέψον τὸ πένθος ἡμῶν εἰς εὐωχίαν, ἵνα ζῶντες ὑμῶν μέν σου τὸ ὄνομα, κύριε, καὶ μὴ ἀφανίσῃς στόμα αἰνούντων σοι. — <sup>17i</sup>καὶ πᾶς Ισραὴλ ἐκέκραξαν ἐξ ἰσχύος αὐτῶν, ὅτι θάνατος αὐτῶν ἐν ὁφθαλμοῖς αὐτῶν.

<sup>17k</sup>Καὶ Εσθηρ ἡ βασίλισσα κατέφυγεν ἐπὶ τὸν κύριον ἐν ἀγῶνι θανάτου κατειλημένη καὶ ἀφελομένη τὰ ίμάτια τῆς δόξης αὐτῆς ἐνεδύσατο ίμάτια στενοχωρίας καὶ πένθους καὶ ἀντὶ τῶν ὑπερηφάνων ἡδυσμάτων σποδοῦ καὶ κοπριῶν ἔπλησεν τὴν κεφαλὴν αὐτῆς καὶ τὸ σῶμα αὐτῆς ἐταπείνωσεν σφόδρα καὶ πάντα τόπον κόσμου ἀγαλλιάματος αὐτῆς ἔπλησε στρεπτῶν τριχῶν αὐτῆς καὶ ἐδεῖτο κυρίου θεοῦ Ισραὴλ καὶ εἶπεν <sup>17l</sup>Κύριε μου δὲ βασιλεὺς ἡμῶν, σὺ εἶ μόνος· βοήθησόν μοι τῇ μόνῃ καὶ μὴ ἔχουσῃ βοήθηον εἰ μὴ σέ, ὅτι κίνδυνός μου ἐν χειρί μου. <sup>17m</sup>ἔγὼ ἥκουον ἐκ γενετῆς μου ἐν φυλῇ πατριᾶς μου ὅτι σύ, κύριε, ἔλαβες τὸν Ισραὴλ ἐκ πάντων τῶν ἐθνῶν καὶ τοὺς πατέρας ἡμῶν ἐκ πάντων τῶν προγόνων αὐτῶν εἰς κληρονομίαν αἰώνιον καὶ ἐποίησας αὐτοῖς ὅσα ἐλάλησας. <sup>17n</sup>καὶ νῦν ἡμάρτομεν ἐνώπιόν σου, καὶ παρέδωκας ἡμᾶς εἰς χεῖρας τῶν ἐχθρῶν ἡμῶν, ἀνθ' ὅν ἐδοξάσαμεν τοὺς θεοὺς αὐτῶν· δίκαιος εἶ, κύριε. <sup>17o</sup>καὶ νῦν οὐχ ἴκανώθησαν ἐν πικρασμῷ δουλείας ἡμῶν, ἀλλὰ ἔθηκαν τὰς χεῖρας αὐτῶν ἐπὶ τὰς χεῖρας τῶν εἰδώλων αὐτῶν ἐξάραι ὄρισμὸν στόματός σου καὶ ἀφανίσαι κληρονομίαν σου καὶ ἐμφράξαι στόμα αἰνούντων σοι καὶ σβέσαι δόξαν οἴκου σου καὶ θυσιαστήριόν σου <sup>17p</sup>καὶ ἀνοίξαι στόμα ἐθνῶν εἰς ἀρετὰς ματαίων καὶ θαυμασθῆναι βασιλέα σάρκινον εἰς αἰῶνα. <sup>17q</sup>μὴ παραδῷς, κύριε, τὸ σκῆπτρόν σου τοῖς μὴ οὖσιν, καὶ μὴ καταγελασάτωσαν ἐν τῇ πτώσει ἡμῶν, ἀλλὰ στρέψον τὴν βουλὴν αὐτῶν ἐπ' αὐτούς, τὸν δὲ ἀρξάμενον ἐφ' ἡμᾶς παραδειγμάτισον.

<sup>17r</sup>μηνήσθητι, κύριε, γνώσθητι ἐν καιρῷ θλίψεως ἡμῶν καὶ ἐμὲ θάρσυνον, βασιλεῦ τῶν θεῶν καὶ πάσης ἀρχῆς ἐπικρατῶν. <sup>17s</sup>δὸς λόγον εὔρυθμον εἰς τὸ στόμα μου ἐνώπιον τοῦ λέοντος καὶ μετάθες τὴν καρδίαν αὐτοῦ εἰς μῆσος τοῦ πολεμοῦντος ἡμᾶς εἰς συντέλειαν αὐτοῦ καὶ τῶν ὁμονοούντων αὐτῷ. <sup>17t</sup>ἡμᾶς δὲ ῥῦσαι ἐν χειρὶ σου καὶ βοήθησόν μοι τῇ μόνῃ καὶ μὴ ἔχουσῃ εἰ μὴ σέ, κύριε. <sup>17u</sup>πάντων γνῶσιν ἔχεις καὶ οἶδας ὅτι ἐμίσησα δόξαν ἀνόμων καὶ βδελύσσομαι κοίτην ἀπεριτμήτων καὶ παντὸς ἀλλοτρίου. <sup>17v</sup>σὺ οἶδας τὴν ἀνάγκην μου, ὅτι βδελύσσομαι τὸ σημεῖον τῆς ὑπερηφανίας μου, ὃ ἐστιν ἐπὶ τῆς κεφαλῆς μου ἐν ἡμέραις ὁπτασίας μου· βδελύσσομαι αὐτὸς ὡς ράκος καταμηνίων καὶ οὐ φορῶ αὐτὸς ἐν ἡμέραις ἡσυχίας μου. <sup>17x</sup>καὶ οὐκ ἔφαγεν ἡ δούλη σου τράπεζαν Αμαν καὶ οὐκ ἐδόξασα συμπόσιον βασιλέως οὐδὲ ἔπιον οἶνον σπονδῶν. <sup>17y</sup>καὶ οὐκ ηὐφράνθη ἡ δούλη σου ἀφ' ἡμέρας μεταβολῆς μου μέχρι νῦν πλὴν ἐπὶ σοί, κύριε ὁ θεός Αβρααμ. <sup>17z</sup>ὁ θεός ὁ ἰσχύων ἐπὶ πάντας,

εἰσάκουσον φωνὴν ἀπηλπισμένων καὶ ῥῦσαι ἡμᾶς ἐκ χειρὸς τῶν πονηρευομένων· καὶ ῥῦσαι με ἐκ τοῦ φόβου μου.

5 <sup>1</sup>Καὶ ἐγενήθη ἐν τῇ ἡμέρᾳ τῇ τρίτῃ, ὡς ἐπαύσατο προσευχομένη, ἔξεδύσατο τὰ ἴμάτια τῆς θεραπείας καὶ περιεβάλετο τὴν δόξαν αὐτῆς <sup>1a</sup>καὶ γενηθεῖσα ἐπιφανὴς ἐπικαλεσαμένη τὸν πάντων ἐπόπτην θεὸν καὶ σωτῆρα παρέλαβεν τὰς δύο ἄβρας καὶ τῇ μὲν μιᾷ ἐπηρείδετο ὡς τρυφερομένη, ἡ δὲ ἑτέρα ἐπηκολούθει κουφίζουσα τὴν ἔνδυσιν αὐτῆς, <sup>1b</sup>καὶ αὐτὴ ἐρυθριῶσα ἀκμῇ κάλλους αὐτῆς, καὶ τὸ πρόσωπον αὐτῆς ἵλαρὸν ὡς προσφιλές, ἡ δὲ καρδία αὐτῆς ἀπεστενωμένη ἀπὸ τοῦ φόβου. <sup>1c</sup>καὶ εἰσελθοῦσα πάσας τὰς θύρας κατέστη ἐνώπιον τοῦ βασιλέως, καὶ αὐτὸς ἐκάθητο ἐπὶ τοῦ θρόνου τῆς βασιλείας αὐτοῦ καὶ πᾶσαν στολὴν τῆς ἐπιφανείας αὐτοῦ ἐνεδεύκει, δλος διὰ χρυσοῦ καὶ λίθων πολυτελῶν, καὶ ἦν φοβερὸς σφόδρα. <sup>1d</sup>καὶ ἄρας τὸ πρόσωπον αὐτοῦ πεπυρωμένον δόξη ἐν ἀκμῇ θυμοῦ ἔβλεψεν, καὶ ἐπεσεν ἡ βασίλισσα καὶ μετέβαλεν τὸ χρῶμα αὐτῆς ἐν ἐκλύσει καὶ κατεπέκυψεν ἐπὶ τὴν κεφαλὴν τῆς ἄβρας τῆς προπορευομένης. <sup>1e</sup>καὶ μετέβαλεν ὁ θεὸς τὸ πνεῦμα τοῦ βασιλέως εἰς πραῦτητα, καὶ ἀγωνιάσας ἀνεπήδησεν ἀπὸ τοῦ θρόνου αὐτοῦ καὶ ἀνέλαβεν αὐτὴν ἐπὶ τὰς ἀγκάλας αὐτοῦ, μέχρις οὗ κατέστη, καὶ παρεκάλει αὐτὴν λόγοις εἰρηνικοῖς καὶ εἶπεν αὐτῇ <sup>1f</sup>Γί ἐστιν, Εσθηρ; ἐγὼ ὁ ἀδελφός σου, θάρσει, οὐ μὴ ἀποθάνης, ὅτι κοινὸν τὸ πρόσταγμα ἡμῶν ἐστιν· πρόσελθε. <sup>2</sup>καὶ ἄρας τὴν χρυσῆν ῥάβδον ἐπέθηκεν ἐπὶ τὸν τράχηλον αὐτῆς καὶ ἡσπάσατο αὐτὴν καὶ εἶπεν Λάλησόν μοι. <sup>2a</sup>καὶ εἶπεν αὐτῷ Εἶδόν σε, κύριε, ὡς ἄγγελον θεοῦ, καὶ ἐταράχθη ἡ καρδία μου ἀπὸ φόβου τῆς δόξης σου· ὅτι θαυμαστὸς εἴ, κύριε, καὶ τὸ πρόσωπόν σου χαρίτων μεστόν. <sup>2b</sup>ἐν δὲ τῷ διαλέγεσθαι αὐτὴν ἐπεσεν ἀπὸ ἐκλύσεως αὐτῆς, καὶ ὁ βασιλεὺς ἐταράσσετο, καὶ πᾶσα ἡ θεραπεία αὐτοῦ παρεκάλει αὐτήν. <sup>3</sup>καὶ εἶπεν ὁ βασιλεὺς Τί θέλεις, Εσθηρ, καὶ τί σού ἐστιν τὸ ἀξίωμα; ἔως τοῦ ἡμίσους τῆς βασιλείας μου καὶ ἔσται σοι. <sup>4</sup>εἶπεν δὲ Εσθηρ Ἡμέρα μου ἐπίσημος σήμερόν ἐστιν· εἰ οὖν δοκεῖ τῷ βασιλεῖ, ἐλθάτω καὶ αὐτὸς καὶ Αμαν εἰς τὴν δοχήν, ἣν ποιήσω σήμερον. <sup>5</sup>καὶ εἶπεν ὁ βασιλεὺς Κατασπεύσατε Αμαν, ὅπως ποιήσωμεν τὸν λόγον Εσθηρ· καὶ παραγίνονται ἀμφότεροι εἰς τὴν δοχήν, ἣν εἶπεν Εσθηρ. <sup>6</sup>ἐν δὲ τῷ πότῳ εἶπεν ὁ βασιλεὺς πρὸς Εσθηρ Τί ἐστιν, βασίλισσα Εσθηρ; καὶ ἔσται σοι ὅσα ἀξιοῖς. <sup>7</sup>καὶ εἶπεν Τὸ αἰτημά μου καὶ τὸ ἀξίωμά μου. <sup>8</sup>εὶ εὔρον χάριν ἐνώπιον τοῦ βασιλέως, ἐλθάτω ὁ βασιλεὺς καὶ Αμαν ἐπὶ τὴν αὔριον εἰς τὴν δοχήν, ἣν ποιήσω αὐτοῖς, καὶ αὔριον ποιήσω τὰ αὐτά.

9 <sup>9</sup>Καὶ ἐξῆλθεν ὁ Αμαν ἀπὸ τοῦ βασιλέως ὑπερχαρῆς εὐφραινόμενος· ἐν δὲ τῷ ἰδεῖν Αμαν Μαρδοχαῖον τὸν Ιουδαῖον ἐν τῇ αὐλῇ ἐθυμώθη σφόδρα. <sup>10</sup>καὶ εἰσελθὼν εἰς τὰ ἴδια ἐκάλεσεν τοὺς φίλους καὶ Ζωσαραν τὴν γυναῖκα αὐτοῦ <sup>11</sup>καὶ ὑπέδειξεν αὐτοῖς τὸν πλοῦτον αὐτοῦ καὶ τὴν δόξαν, ἣν ὁ βασιλεὺς αὐτῷ περιέθηκεν, καὶ ὡς ἐποίησεν αὐτὸν πρωτεύειν καὶ ἡγεῖσθαι τῆς βασιλείας. <sup>12</sup>καὶ εἶπεν Αμαν Οὐ κέκληκεν ἡ βασίλισσα μετὰ τοῦ βασιλέως οὐδένα εἰς τὴν δοχὴν ἀλλ' ἡ ἐμέ, καὶ εἰς τὴν αὔριον κέκλημαι. <sup>13</sup>καὶ ταῦτά μοι οὐκ ἀρέσκει, ὅταν ἴδω Μαρδοχαῖον τὸν Ιουδαῖον ἐν τῇ αὐλῇ. <sup>14</sup>καὶ εἶπεν πρὸς αὐτὸν Ζωσαρα ἡ γυνὴ αὐτοῦ καὶ οἱ φίλοι Κοπῆτα σοι ξύλον πηγῶν πεντάκοντα,

ὅρθρου δὲ εἰπὸν τῷ βασιλεῖ καὶ κρεμασθήτῳ Μαρδοχαῖος ἐπὶ τοῦ ξύλου· σὺ δὲ εἴσελθε εἰς τὴν δοχὴν σὺν τῷ βασιλεῖ καὶ εὐφραίνου. καὶ ἥρεσεν τὸ ρῆμα τῷ Αμαν, καὶ ἡτοιμάσθη τὸ ξύλον.

6 Ὁ δὲ κύριος ἀπέστησεν τὸν ὑπνον ἀπὸ τοῦ βασιλέως τὴν νύκτα ἐκείνην, καὶ εἶπεν τῷ διδασκάλῳ αὐτοῦ εἰσφέρειν γράμματα μνημόσυνα τῶν ἡμερῶν ἀναγινώσκειν αὐτῷ. <sup>2</sup>εὗρεν δὲ τὰ γράμματα τὰ γραφέντα περὶ Μαρδοχαίου, ὡς ἀπήγγειλεν τῷ βασιλεῖ περὶ τῶν δύο εὔνούχων τοῦ βασιλέως ἐν τῷ φυλάσσειν αὐτοὺς καὶ ζητῆσαι ἐπιβαλεῖν τὰς χεῖρας Ἀρταξέρξῃ. <sup>3</sup>εἶπεν δὲ ὁ βασιλεύς Τίνα δόξαν ἢ χάριν ἐποιήσαμεν τῷ Μαρδοχαίῳ; καὶ εἶπαν οἱ διάκονοι τοῦ βασιλέως Οὐκ ἐποίησας αὐτῷ οὐδέν. <sup>4</sup>ἐν δὲ τῷ πυνθάνεσθαι τὸν βασιλέα περὶ τῆς εὔνοίας Μαρδοχαίου ἵδον Αμαν ἐν τῇ αὐλῇ. εἶπεν δὲ ὁ βασιλεύς Τίς ἐν τῇ αὐλῇ; ὁ δὲ Αμαν εἰσῆλθεν εἰπεῖν τῷ βασιλεῖ κρεμάσαι τὸν Μαρδοχαῖον ἐπὶ τῷ ξύλῳ, ὃ ἡτοίμασεν. <sup>5</sup>καὶ εἶπαν οἱ διάκονοι τοῦ βασιλέως Ἰδού Αμαν ἔστηκεν ἐν τῇ αὐλῇ· καὶ εἶπεν ὁ βασιλεύς Καλέσατε αὐτόν. <sup>6</sup>εἶπεν δὲ ὁ βασιλεὺς τῷ Αμαν Τί ποιήσω τῷ ἀνθρώπῳ, ὃν ἐγὼ θέλω δοξάσαι; εἶπεν δὲ ἐν ἑαυτῷ Αμαν Τίνα θέλει ὁ βασιλεὺς δοξάσαι εἰ μὴ ἐμέ; <sup>7</sup>εἶπεν δὲ πρὸς τὸν βασιλέα Ἀνθρωπον, ὃν ὁ βασιλεὺς θέλει δοξάσαι, ὃνεγκάτωσαν οἱ παῖδες τοῦ βασιλέως στολὴν βυσσίνην, ἣν ὁ βασιλεὺς περιβάλλεται, καὶ ἵππον, ἐφ' ὃν ὁ βασιλεὺς ἐπιβαίνει, <sup>8</sup>καὶ δότω ἐνὶ τῶν φίλων τοῦ βασιλέως τῶν ἐνδόξων καὶ στολισάτω τὸν ἄνθρωπον, ὃν ὁ βασιλεὺς ἀγαπᾷ, καὶ ἀναβιβασάτω αὐτὸν ἐπὶ τὸν ἵππον καὶ κηρυσσέτω διὰ τῆς πλατείας τῆς πόλεως λέγων Οὕτως ἔσται παντὶ ἀνθρώπῳ, ὃν ὁ βασιλεὺς δοξάζει. <sup>10</sup>εἶπεν δὲ ὁ βασιλεὺς τῷ Αμαν Καθὼς ἐλάλησας, οὕτως ποίησον τῷ Μαρδοχαίῳ τῷ Ιουδαίῳ τῷ θεραπεύοντι ἐν τῇ αὐλῇ, καὶ μὴ παραπεσάτω σου λόγος ὃν ἐλάλησας. <sup>11</sup>ἔλαβεν δὲ Αμαν τὴν στολὴν καὶ τὸν ἵππον καὶ ἐστόλισεν τὸν Μαρδοχαῖον καὶ ἀνεβίβασεν αὐτὸν ἐπὶ τὸν ἵππον καὶ διῆλθεν διὰ τῆς πλατείας τῆς πόλεως καὶ ἐκήρυσσεν λέγων Οὕτως ἔσται παντὶ ἀνθρώπῳ, ὃν ὁ βασιλεὺς θέλει δοξάσαι. <sup>12</sup>ἐπέστρεψεν δὲ ὁ Μαρδοχαῖος εἰς τὴν αὐλήν, Αμαν δὲ ὑπέστρεψεν εἰς τὰ ἴδια λυπούμενος κατὰ κεφαλῆς. <sup>13</sup>καὶ διηγήσατο Αμαν τὰ συμβεβηκότα αὐτῷ Ζωσαρα τῇ γυναικὶ αὐτοῦ καὶ τοῖς φίλοις, καὶ εἶπαν πρὸς αὐτὸν οἱ φίλοι καὶ ἡ γυνὴ Εἰ ἐκ γένους Ιουδαίων Μαρδοχαῖος, ἥρξαι ταπεινοῦσθαι ἐνώπιον αὐτοῦ, πεσὼν πεσῆ· οὐ μὴ δύνῃ αὐτὸν ἀμύνασθαι, ὅτι θεὸς ζῶν μετ' αὐτοῦ. — <sup>14</sup>ἦτι αὐτῶν λαλούντων παραγίνονται οἱ εὔνοῦχοι ἐπισπεύδοντες τὸν Αμαν ἐπὶ τὸν πότον, ὃν ἡτοίμασεν Εσθηρ.

7 Ἐισῆλθεν δὲ ὁ βασιλεὺς καὶ Αμαν συμπιεῖν τῇ βασιλίσσῃ. <sup>2</sup>εἶπεν δὲ ὁ βασιλεὺς Εσθηρ τῇ δευτέρᾳ ἡμέρᾳ ἐν τῷ πότῳ Τί ἔστιν, Εσθηρ βασίλισσα, καὶ τί τὸ αἴτημά σου καὶ τί τὸ ἀξιώμα σου; καὶ ἔστω σοι ἔως τοῦ ἡμίσους τῆς βασιλείας μου. <sup>3</sup>καὶ ἀποκριθεῖσα εἶπεν Εἰ εὔρον χάριν ἐνώπιον τοῦ βασιλέως, δοθήτω ἡ ψυχή μου τῷ αἰτήματί μου καὶ ὁ λαός μου τῷ ἀξιώματί μου. <sup>4</sup>ἐπράθημεν γὰρ ἐγώ τε καὶ ὁ λαός μου εἰς ἀπώλειαν καὶ διαρπαγήν καὶ δουλείαν, ἡμεῖς καὶ τὰ τέκνα ἡμῶν εἰς παῖδας καὶ παιδίσκας, καὶ παρήκουσα· οὐ γὰρ ἀξιος ὁ διάβολος τῆς αὐλῆς τοῦ βασιλέως. <sup>5</sup>εἶπεν δὲ ὁ βασιλεύς Τίς οὕτος, ὃστις ἐτόλμησεν ποιῆσαι τὸ πρᾶγμα τοῦτο; <sup>6</sup>εἶπεν δὲ Εσθηρ Ἀνθρωπος ἔχθρος Αμαν ὁ πονηρὸς οὗτος. Αμαν δὲ ἐταράχθη ἀπὸ τοῦ βασιλέως καὶ τῆς βασιλίσσης. <sup>7</sup>οὐ δὲ βασιλεὺς

εξανέστη ἐκ τοῦ συμποσίου εἰς τὸν κῆπον· ὁ δὲ Αμαν παρητεῖτο τὴν βασίλισσαν, ἐώρα γὰρ ἔαυτὸν ἐν κακοῖς ὄντα. <sup>8</sup>ἐπέστρεψεν δὲ ὁ βασιλεὺς ἐκ τοῦ κήπου, Αμαν δὲ ἐπιπεπτώκει ἐπὶ τὴν κλίνην ἀξιῶν τὴν βασίλισσαν· εἶπεν δὲ ὁ βασιλεὺς "Ωστε καὶ τὴν γυναῖκα βιάζῃ ἐν τῇ οἰκίᾳ μου; Αμαν δὲ ἀκούσας διετράπη τῷ προσώπῳ. <sup>9</sup>εἶπεν δὲ Βουγαθαν εἰς τῶν εὐνούχων πρὸς τὸν βασιλέα Ἰδοὺ καὶ ἔύλον ἡτοίμασεν Αμαν Μαρδοχαίῳ τῷ λαλήσαντι περὶ τοῦ βασιλέως, καὶ ὥρθωται ἐν τοῖς Αμαν ἔύλον πηχῶν πεντήκοντα. εἶπεν δὲ ὁ βασιλεὺς Σταυρωθήτω ἐπ' αὐτοῦ. <sup>10</sup>καὶ ἐκρεμάσθη Αμαν ἐπὶ τοῦ ἔύλου, ὁ ἡτοίμασεν Μαρδοχαίῳ. καὶ τότε ὁ βασιλεὺς ἐκόπασεν τοῦ θυμοῦ.

**8** <sup>1</sup>Καὶ ἐν αὐτῇ τῇ ἡμέρᾳ ὁ βασιλεὺς Ἀρταξέρξης ἐδωρήσατο Εσθηρ ὅσα ὑπῆρχεν Αμαν τῷ διαβόλῳ, καὶ Μαρδοχαῖος προσεκλήθη ὑπὸ τοῦ βασιλέως, ὑπέδειξεν γὰρ Εσθηρ ὅτι ἐνοικείωται αὐτῇ. <sup>2</sup>ἔλαβεν δὲ ὁ βασιλεὺς τὸν δακτύλιον, ὃν ἀφείλατο Αμαν, καὶ ἔδωκεν αὐτὸν Μαρδοχαίῳ, καὶ κατέστησεν Εσθηρ Μαρδοχαῖον ἐπὶ πάντων τῶν Αμαν. <sup>3</sup>καὶ προσθεῖσα ἐλάλησεν πρὸς τὸν βασιλέα καὶ προσέπεσεν πρὸς τοὺς πόδας αὐτοῦ καὶ ἡξίου ἀφελεῖν τὴν Αμαν κακίαν καὶ ὅσα ἐποίησεν τοῖς Ιουδαίοις. <sup>4</sup>ἔξετεινεν δὲ ὁ βασιλεὺς Εσθηρ τὴν ράβδον τὴν χρυσῆν, ἔξηγέρθη δὲ Εσθηρ παρεστηκέναι τῷ βασιλεῖ. <sup>5</sup>καὶ εἶπεν Εσθηρ Εἰ δοκεῖ σοι καὶ εὔρον χάριν, πεμφθήτω ἀποστραφῆναι τὰ γράμματα τὰ ἀπεσταλμένα ὑπὸ Αμαν τὰ γραφέντα ἀπολέσθαι τοὺς Ιουδαίους, οἵ εἰσιν ἐν τῇ βασιλείᾳ σου. <sup>6</sup>πῶς γὰρ δυνήσομαι ἰδεῖν τὴν κάκωσιν τοῦ λαοῦ μου καὶ πῶς δυνήσομαι σωθῆναι ἐν τῇ ἀπωλείᾳ τῆς πατρίδος μου; <sup>7</sup>καὶ εἶπεν ὁ βασιλεὺς πρὸς Εσθηρ Εἰ πάντα τὰ ὑπάρχοντα Αμαν ἔδωκα καὶ ἔχαρισάμην σοι καὶ αὐτὸν ἐκρέμασα ἐπὶ ἔύλου, δότι τὰς χεῖρας ἐπήνεγκε τοῖς Ιουδαίοις, τί ἔτι ἐπιζητεῖς; <sup>8</sup>γράψατε καὶ ὑμεῖς ἐκ τοῦ ὄνόματός μου ὡς δοκεῖ ὑμῖν καὶ σφραγίσατε τῷ δακτυλίῳ μου. ὅσα γὰρ γράφεται τοῦ βασιλέως ἐπιτάξαντος καὶ σφραγισθῆ τῷ δακτυλίῳ μου, οὐκ ἔστιν αὐτοῖς ἀντειπεῖν. <sup>9</sup>ἐκλήθησαν δὲ οἱ γραμματεῖς ἐν τῷ πρώτῳ μηνὶ, ὃς ἔστι Νισα, τρίτη καὶ εἰκάδι τοῦ αὐτοῦ ἔτους, καὶ ἐγράφη τοῖς Ιουδαίοις ὅσα ἐνετείλατο τοῖς οἰκονόμοις καὶ τοῖς ἀρχουσιν τῶν σατραπῶν ἀπὸ τῆς Ἰνδικῆς ἔως τῆς Αἰθιοπίας, ἐκατὸν εἴκοσι ἐπτὰ σατραπείαις κατὰ χώραν καὶ χώραν, κατὰ τὴν ἔαυτῶν λέξιν. <sup>10</sup>ἔγραφη δὲ διὰ τοῦ βασιλέως καὶ ἐσφραγίσθη τῷ δακτυλίῳ αὐτοῦ, καὶ ἐξαπέστειλαν τὰ γράμματα διὰ βιβλιαφόρων, <sup>11</sup>ώς ἐπέταξεν αὐτοῖς χρῆσθαι τοῖς νόμοις αὐτῶν ἐν πάσῃ πόλει βοηθῆσαι τε αὐτοῖς καὶ χρῆσθαι τοῖς ἀντιδίκοις αὐτῶν καὶ τοῖς ἀντικειμένοις αὐτῶν ὡς βούλονται, <sup>12</sup>ἐν ἡμέρᾳ μιᾷ ἐν πάσῃ τῇ βασιλείᾳ Ἀρταξέρξου, τῇ τρισκαιδεκάτῃ τοῦ δωδεκάτου μηνός, ὃς ἔστιν Αδαρ.

<sup>12a</sup>Ων ἔστιν ἀντίγραφον τῆς ἐπιστολῆς τὰ ὑπογεγραμμένα <sup>12b</sup>Βασιλεὺς μέγας Ἀρταξέρξης τοῖς ἀπὸ τῆς Ἰνδικῆς ἔως τῆς Αἰθιοπίας ἐκατὸν εἴκοσι ἐπτὰ σατραπείαις χωρῶν ἀρχουσι καὶ τοῖς τὰ ἡμέτερα φρονοῦσι χαίρειν. <sup>12c</sup>πολλοὶ τῇ πλείστῃ τῶν εὐεργετούντων χρηστότητι πυκνότερον τιμώμενοι μεῖζον ἐφρόνησαν καὶ οὐ μόνον τοὺς ὑποτεταγμένους ἡμῖν ζητοῦσι κακοποιεῖν, τόν τε κόρον οὐ δυνάμενοι φέρειν καὶ τοῖς ἔαυτῶν εὐεργέταις ἐπιχειροῦσι μηχανᾶσθαι. <sup>12d</sup>καὶ τὴν εὐχαριστίαν οὐ μόνον ἐκ τῶν ἀνθρώπων ἀνταναιροῦντες, ἀλλὰ καὶ τοῖς τῶν ἀπειραγάθων κόμποις

ἐπαρθέντες τοῦ τὰ πάντα κατοπτεύοντος ἀεὶ θεοῦ μισοπόνηρον ὑπολαμβάνουσιν ἐκφεύξεσθαι δίκην.  
12επολλάκις δὲ καὶ πολλοὺς τῶν ἐπ' ἔξουσίαις τεταγμένων τῶν πιστευθέντων χειρίζειν φίλων τὰ  
πράγματα παραμυθία μεταιτίους αἰμάτων ἀθώων καταστήσασα περιέβαλε συμφοραῖς ἀνηκέστοις  
12fτῷ τῆς κακοηθείας ψευδεῖ παραλογισμῷ παραλογισμένων τὴν τῶν ἐπικρατούντων ἀκέραιον  
εὐγνωμοσύνην. 12gσκοπεῖν δὲ ἔξεστιν, οὐ τοσοῦτον ἐκ τῶν παλαιοτέρων ὃν παρεδώκαμεν ἴστοριῶν,  
ὅσα ἔστιν παρὰ πόδας ὑμᾶς ἐκζητοῦντας ἀνοσίως συντετελεσμένα τῇ τῶν ἀνάξια δυναστευόντων  
λοιμότητι, 12hκαὶ προσέχειν εἰς τὰ μετὰ ταῦτα εἰς τὸ τὴν βασιλείαν ἀτάραχον τοῖς πᾶσιν ἀνθρώποις  
μετ' εἰρήνης παρεξόμεθα 12iχρώμενοι ταῖς μεταβολαῖς, τὰ δὲ ὑπὸ τὴν ὅψιν ἐρχόμενα διακρίνοντες ἀεὶ  
μετ' ἐπιεικεστέρας ἀπαντήσεως. 12kώς γὰρ Αμαν Αμαδαθου Μακεδών, ταῖς ἀληθείαις ἀλλότριος τοῦ  
τῶν Περσῶν αἴματος καὶ πολὺ διεστηκώς τῆς ἡμετέρας χρηστότητος, ἐπιξενωθεὶς ἡμῖν 12lἔτυχεν ἦς  
ἔχομεν πρὸς πᾶν ἔθνος φιλανθρωπίας ἐπὶ τοσοῦτον ὥστε ἀναγορεύεσθαι ἡμῶν πατέρα καὶ  
προσκυνούμενον ὑπὸ πάντων τὸ δεύτερον τοῦ βασιλικοῦ θρόνου πρόσωπον διατελεῖν, 12mοὐκ ἐνέγκας  
δὲ τὴν ὑπερηφανίαν ἐπετήδευσεν τῆς ἀρχῆς στερῆσαι ἡμᾶς καὶ τοῦ πνεύματος 12nτόν τε ἡμέτερον  
σωτῆρα καὶ διὰ παντὸς εὐεργέτην Μαρδοχαῖον καὶ τὴν ἀμεμπτον τῆς βασιλείας κοινωνὸν Εσθηρ σὺν  
παντὶ τῷ τούτων ἔθνει πολυπλόκοις μεθόδων παραλογισμοῖς αἰτησάμενος εἰς ἀπώλειαν. 12oδιὰ γὰρ  
τῶν τρόπων τούτων ὡήθη λαβὼν ἡμᾶς ἐρήμους τὴν τῶν Περσῶν ἐπικράτησιν εἰς τοὺς Μακεδόνας  
μετάξαι. 12pήμεῖς δὲ τοὺς ὑπὸ τοῦ τρισαλιτηρίου παραδεδομένους εἰς ἀφανισμὸν Ιουδαίους  
εύρισκομεν οὐ κακούργους ὄντας, δικαιοιτάτοις δὲ πολιτευομένους νόμοις, 12qδόντας δὲ υἱοὺς τοῦ  
ὑψίστου μεγίστου ζῶντος θεοῦ τοῦ κατευθύνοντος ἡμῖν τε καὶ τοῖς προγόνοις ἡμῶν τὴν βασιλείαν ἐν  
τῇ καλλίστῃ διαθέσει. 12rκαλῶς οὖν ποιήσετε μὴ προσχρησάμενοι τοῖς ὑπὸ Αμαν Αμαδαθου  
ἀποσταλεῖσι γράμμασιν διὰ τὸ αὐτὸν τὸν ταῦτα ἔξεργασάμενον πρὸς ταῖς Σούσων πύλαις  
ἐσταυρώσθαι σὺν τῇ πανοικίᾳ, τὴν καταξίαν τοῦ τὰ πάντα ἐπικρατοῦντος θεοῦ διὰ τάχους ἀποδόντος  
αὐτῷ κρίσιν, 12sτὸ δὲ ἀντίγραφον τῆς ἐπιστολῆς ταύτης ἐκθέντες ἐν παντὶ τόπῳ μετὰ παρρησίας ἐᾶν  
τοὺς Ιουδαίους χρῆσθαι τοῖς ἑαυτῶν νομίμοις καὶ συνεπισχύειν αὐτοῖς ὅπως τοὺς ἐν καιρῷ θλίψεως  
ἐπιθεμένους αὐτοῖς ἀμύνωνται τῇ τρισκαιδεκάτῃ τοῦ δωδεκάτου μηνὸς Αδαρ τῇ αὐτῇ ἡμέρᾳ.  
12tταύτην γὰρ ὁ πάντα δυναστεύων θεὸς ἀντ' ὀλεθρίας τοῦ ἐκλεκτοῦ γένους ἐποίησεν αὐτοῖς  
εὐφροσύνην. 12uκαὶ ὑμεῖς οὖν ἐν ταῖς ἐπωνύμοις ὑμῶν ἑορταῖς ἐπίσημον ἡμέραν μετὰ πάσης εὐωχίας  
ἄγετε, ὅπως καὶ νῦν καὶ μετὰ ταῦτα σωτηρίᾳ ἢ ἡμῖν καὶ τοῖς εὔνοοῦσιν Πέρσαις, τοῖς δὲ ἡμῖν  
ἐπιβουλεύουσιν μνημόσυνον τῆς ἀπώλειας. 12xπᾶσα δὲ πόλις ἢ χώρα τὸ σύνολον, ἥτις κατὰ ταῦτα μὴ  
ποιήσῃ, δόρατι καὶ πυρὶ καταναλωθήσεται μετ' ὄργης· οὐ μόνον ἀνθρώποις ἄβατος, ἀλλὰ καὶ θηρίοις  
καὶ πετεινοῖς εἰς τὸν ἄπαντα χρόνον ἔχθιστος κατασταθήσεται. 13tὰ δὲ ἀντίγραφα ἐκτιθέσθωσαν  
ὁφθαλμοφανῶς ἐν πάσῃ τῇ βασιλείᾳ, ἐτοίμους τε εἶναι πάντας τοὺς Ιουδαίους εἰς ταύτην τὴν ἡμέραν  
πολεμῆσαι αὐτῶν τοὺς ὑπεναντίους.

<sup>14</sup>Οἱ μὲν οὖν ἱππεῖς ἐξῆλθον σπεύδοντες τὰ ὑπὸ τοῦ βασιλέως λεγόμενα ἐπιτελεῖν· ἐξετέθη δὲ τὸ πρόσταγμα καὶ ἐν Σούσοις. <sup>15</sup>δὲ Μαρδοχαῖος ἐξῆλθεν ἐστολισμένος τὴν βασιλικὴν στολὴν καὶ στέφανον ἔχων χρυσοῦν καὶ διάδημα βύσσινον πορφυροῦν· ἰδόντες δὲ οἱ ἐν Σούσοις ἐχάρησαν. <sup>16</sup>τοῖς δὲ Ιουδαίοις ἐγένετο φῶς καὶ εὐφροσύνη· <sup>17</sup>κατὰ πόλιν καὶ χώραν, οὗ ἀν ἐξετέθη τὸ πρόσταγμα, οὗ ἀν ἐξετέθη τὸ ἔκθεμα, χαρὰ καὶ εὐφροσύνη τοῖς Ιουδαίοις, κώθων καὶ εὐφροσύνη, καὶ πολλοὶ τῶν ἔθνῶν περιετέμοντο καὶ ιουδαίζον διὰ τὸν φόβον τῶν Ιουδαίων.

**9** <sup>1</sup>Ἐν γὰρ τῷ δωδεκάτῳ μηνὶ τρισκαιδεκάτῃ τοῦ μηνός, ὃς ἐστιν Αδαρ, παρῆν τὰ γράμματα τὰ γραφέντα ὑπὸ τοῦ βασιλέως, <sup>2</sup>ἐν αὐτῇ τῇ ἡμέρᾳ ἀπώλοντο οἱ ἀντικείμενοι τοῖς Ιουδαίοις· οὐδεὶς γὰρ ἀντέστη φοβούμενος αὐτούς. <sup>3</sup>οἱ γὰρ ἄρχοντες τῶν σατραπῶν καὶ οἱ τύραννοι καὶ οἱ βασιλικοὶ γραμματεῖς ἐτίμων τοὺς Ιουδαίους· ὁ γὰρ φόβος Μαρδοχαίου ἐνέκειτο αὐτοῖς. <sup>4</sup>προσέπεσεν γὰρ τὸ πρόσταγμα τοῦ βασιλέως ὀνομασθῆναι ἐν πάσῃ τῇ βασιλείᾳ. <sup>5</sup>καὶ ἐν Σούσοις τῇ πόλει ἀπέκτειναν οἱ Ιουδαῖοι ἄνδρας πεντακοσίους <sup>7</sup>τόν τε Φαρσαννεσταίν καὶ Δελφῶν καὶ Φασγα <sup>8</sup>καὶ Φαρδαθα καὶ Βαρεα καὶ Σαρβαχα <sup>9</sup>καὶ Μαρμασίμα καὶ Αρουφαιον καὶ Αρσαιον καὶ Ζαβουθαιθαν, <sup>10</sup>τοὺς δέκα νίοὺς Αμαν Αμαδαθου Βουγαίου τοῦ ἔχθροῦ τῶν Ιουδαίων, καὶ διήρπασαν. — <sup>11</sup>ἐν αὐτῇ τῇ ἡμέρᾳ ἐπεδόθη ὁ ἀριθμὸς τῷ βασιλεῖ τῶν ἀπολωλότων ἐν Σούσοις. <sup>12</sup>εἴπεν δὲ ὁ βασιλεὺς πρὸς Εσθηρ Ἀπώλεσαν οἱ Ιουδαῖοι ἐν Σούσοις τῇ πόλει ἄνδρας πεντακοσίους· ἐν δὲ τῇ περιχώρᾳ πῶς οἵει ἐχρήσαντο; τί οὖν ἀξιοῖς ἔτι καὶ ἔσται σοι; <sup>13</sup>καὶ εἰπεν Εσθηρ τῷ βασιλεῖ Δοθήτω τοῖς Ιουδαίοις χρῆσθαι ὥσαύτως τὴν αὔριον ὥστε τοὺς δέκα νίοὺς κρεμάσαι Αμαν. <sup>14</sup>καὶ ἐπέτρεψεν οὕτως γενέσθαι καὶ ἐξέθηκε τοῖς Ιουδαίοις τῆς πόλεως τὰ σώματα τῶν νιῶν Αμαν κρεμάσαι. <sup>15</sup>καὶ συνήχθησαν οἱ Ιουδαῖοι ἐν Σούσοις τῇ τεσσαρεσκαιδεκάτῃ τοῦ Αδαρ καὶ ἀπέκτειναν ἄνδρας τριακοσίους καὶ οὐδὲν διήρπασαν. — <sup>16</sup>οἱ δὲ λοιποὶ τῶν Ιουδαίων οἱ ἐν τῇ βασιλείᾳ συνήχθησαν καὶ ἐαυτοῖς ἐβοήθουν καὶ ἀνεπαύσαντο ἀπὸ τῶν πολεμίων· ἀπώλεσαν γὰρ αὐτῶν μυρίους πεντακισχιλίους τῇ τρισκαιδεκάτῃ τοῦ Αδαρ καὶ οὐδὲν διήρπασαν. <sup>17</sup>καὶ ἀνεπαύσαντο τῇ τεσσαρεσκαιδεκάτῃ τοῦ αὐτοῦ μηνὸς καὶ ἥγον αὐτὴν ἡμέραν ἀναπαύσεως μετὰ χαρᾶς καὶ εὐφροσύνης. <sup>18</sup>οἱ δὲ Ιουδαῖοι οἱ ἐν Σούσοις τῇ πόλει συνήχθησαν καὶ τῇ τεσσαρεσκαιδεκάτῃ καὶ οὐκ ἀνεπαύσαντο. ἥγον δὲ καὶ τὴν πεντεκαιδεκάτην μετὰ χαρᾶς καὶ εὐφροσύνης. <sup>19</sup>διὰ τοῦτο οὖν οἱ Ιουδαῖοι οἱ διεσπαρμένοι ἐν πάσῃ χώρᾳ τῇ ἐξω ἄγουσιν τὴν τεσσαρεσκαιδεκάτην τοῦ Αδαρ ἡμέραν ἀγαθὴν μετ' εὐφροσύνης ἀποστέλλοντες μερίδας ἔκαστος τῷ πλησίον, οἱ δὲ κατοικοῦντες ἐν ταῖς μητροπόλεσιν καὶ τὴν πεντεκαιδεκάτην τοῦ Αδαρ ἡμέραν εὐφροσύνην ἀγαθὴν ἄγουσιν ἐξαποστέλλοντες μερίδας τοῖς πλησίον.

<sup>20</sup>Ἐγραψεν δὲ Μαρδοχαῖος τοὺς λόγους τούτους εἰς βιβλίον καὶ ἐξαπέστειλεν τοῖς Ιουδαίοις, ὅσοι ἦσαν ἐν τῇ Ἀρταξέρξου βασιλείᾳ, τοῖς ἐγγὺς καὶ τοῖς μακράν, <sup>21</sup>στῆσαι τὰς ἡμέρας ταύτας ἀγαθὰς ἄγειν τε τὴν τεσσαρεσκαιδεκάτην καὶ τὴν πεντεκαιδεκάτην τοῦ Αδαρ — <sup>22</sup>ἐν γὰρ ταύταις ταῖς ἡμέραις ἀνεπαύσαντο οἱ Ιουδαῖοι ἀπὸ τῶν ἔχθρῶν αὐτῶν — καὶ τὸν μῆνα, ἐν ᾧ ἐστράφη αὐτοῖς (ὅς ἦν Αδαρ) ἀπὸ πένθους εἰς χαρὰν καὶ ἀπὸ ὁδύνης εἰς ἀγαθὴν ἡμέραν, ἄγειν ὅλον ἀγαθὰς ἡμέρας

γάμων καὶ εὐφροσύνης ἔξαποστέλλοντας μερίδας τοῖς φίλοις καὶ τοῖς πτωχοῖς.<sup>23</sup>καὶ προσεδέξαντο οἱ Ιουδαῖοι, καθὼς ἔγραψεν αὐτοῖς ὁ Μαρδοχαῖος,<sup>24</sup>πῶς Αμαν Αμαδαθου ὁ Μακεδὼν ἐπολέμει αὐτούς, καθὼς ἔθετο Ψήφισμα καὶ κλῆρον ἀφανίσαι αὐτούς,<sup>25</sup>καὶ ὡς εἰσῆλθεν πρὸς τὸν βασιλέα λέγων κρεμάσαι τὸν Μαρδοχαῖον· ὅσα δὲ ἐπεχείρησεν ἐπάξαι ἐπὶ τοὺς Ιουδαίους κακά, ἐπ’ αὐτὸν ἐγένοντο, καὶ ἐκρεμάσθη αὐτὸς καὶ τὰ τέκνα αὐτοῦ.<sup>26</sup>διὰ τοῦτο ἐπεκλήθησαν αἱ ἡμέραι αὕται Φρουραι διὰ τοὺς κλήρους, ὅτι τῇ διαλέκτῳ αὐτῶν καλοῦνται Φρουραι, διὰ τοὺς λόγους τῆς ἐπιστολῆς ταύτης καὶ ὅσα πεπόνθασιν διὰ ταῦτα καὶ ὅσα αὐτοῖς ἐγένετο.<sup>27</sup>καὶ ἔστησεν καὶ προσεδέχοντο οἱ Ιουδαῖοι ἐφ’ ἑαυτοῖς καὶ ἐπὶ τῷ σπέρματι αὐτῶν καὶ ἐπὶ τοῖς προστεθειμένοις ἐπ’ αὐτῶν οὐδὲ μὴν ἄλλως χρήσονται· αἱ δὲ ἡμέραι αὕται μνημόσυνον ἐπιτελούμενον κατὰ γενεὰν καὶ γενεὰν καὶ πόλιν καὶ πατριὰν καὶ χώραν.<sup>28</sup>αἱ δὲ ἡμέραι αὕται τῶν Φρουραι ἀχθήσονται εἰς τὸν ἄπαντα χρόνον, καὶ τὸ μνημόσυνον αὐτῶν οὐ μὴ ἐκλίπῃ ἐκ τῶν γενεῶν.<sup>29</sup>καὶ ἔγραψεν Εσθηρ ἡ βασίλισσα θυγάτηρ Αμιναδαβ καὶ Μαρδοχαῖος ὁ Ιουδαῖος ὅσα ἐποίησαν τό τε στερέωμα τῆς ἐπιστολῆς τῶν Φρουραι.<sup>30</sup>καὶ Μαρδοχαῖος καὶ Εσθηρ ἡ βασίλισσα ἔστησαν ἑαυτοῖς καθ’ ἑαυτῶν καὶ τότε στήσαντες κατὰ τῆς ὑγιείας αὐτῶν καὶ τὴν βουλὴν αὐτῶν.<sup>31</sup>καὶ Εσθηρ λόγῳ ἔστησεν εἰς τὸν αἰῶνα, καὶ ἐγράφη εἰς μνημόσυνον.

**10** <sup>1</sup>Ἐγραψεν δὲ ὁ βασιλεὺς τέλη ἐπὶ τὴν βασιλείαν τῆς τε γῆς καὶ τῆς θαλάσσης.<sup>2</sup>καὶ τὴν ἴσχὺν αὐτοῦ καὶ ἀνδραγαθίαν πλοῦτόν τε καὶ δόξαν τῆς βασιλείας αὐτοῦ, ἵδού γέγραπται ἐν βιβλίῳ βασιλέων Περσῶν καὶ Μῆδων εἰς μνημόσυνον.<sup>3</sup>δὲ Μαρδοχαῖος διεδέχετο τὸν βασιλέα Ἀρταξέρξην καὶ μέγας ἦν ἐν τῇ βασιλείᾳ καὶ δεδοξασμένος ὑπὸ τῶν Ιουδαίων· καὶ φιλούμενος διηγεῖτο τὴν ἀγωγὴν παντὶ τῷ ἔθνει αὐτοῦ.

<sup>3a</sup>Καὶ εἶπεν Μαρδοχαῖος Παρὰ τοῦ θεοῦ ἐγένετο ταῦτα.<sup>3b</sup>ἔμνήσθην γὰρ περὶ τοῦ ἐνυπνίου, οὐ εἴδον περὶ τῶν λόγων τούτων· οὐδὲ γὰρ παρῆλθεν ἀπ’ αὐτῶν λόγος.<sup>3c</sup>ἡ μικρὰ πηγή, ἥ ἐγένετο ποταμὸς καὶ ἦν φῶς καὶ ἥλιος καὶ ὅδωρ πολύ· Εσθηρ ἐστὶν ὁ ποταμός, ἦν ἐγάμησεν ὁ βασιλεὺς καὶ ἐποίησεν βασίλισσαν.<sup>3d</sup>οἱ δὲ δύο δράκοντες ἐγώ εἰμι καὶ Αμαν.<sup>3e</sup>τὰ δὲ ἔθνη τὰ ἐπισυναχθέντα ἀπολέσαι τὸ ὄνομα τῶν Ιουδαίων.<sup>3f</sup>τὸ δὲ ἔθνος τὸ ἐμόν, οὗτός ἐστιν Ισραὴλ οἱ βοήσαντες πρὸς τὸν θεὸν καὶ σωθέντες· καὶ ἔσωσεν κύριος τὸν λαὸν αὐτοῦ, καὶ ἐρρύσατο κύριος ἡμᾶς ἐκ πάντων τῶν κακῶν τούτων, καὶ ἐποίησεν ὁ θεὸς τὰ σημεῖα καὶ τὰ τέρατα τὰ μεγάλα, ἃ οὐ γέγονεν ἐν τοῖς ἔθνεσιν.<sup>3g</sup>διὰ τοῦτο ἐποίησεν κλήρους δύο, ἕνα τῷ λαῷ τοῦ θεοῦ καὶ ἕνα πᾶσι τοῖς ἔθνεσιν.<sup>3h</sup>καὶ ἥλθον οἱ δύο κλῆροι οὗτοι εἰς ὥραν καὶ καιρὸν καὶ εἰς ἡμέραν κρίσεως ἐνώπιον τοῦ θεοῦ καὶ ἐν πᾶσι τοῖς ἔθνεσιν,<sup>3i</sup>καὶ ἐμνήσθη ὁ θεὸς τοῦ λαοῦ αὐτοῦ καὶ ἐδικαίωσεν τὴν κληρονομίαν αὐτοῦ.<sup>3k</sup>καὶ ἔσονται αὐτοῖς αἱ ἡμέραι αὕται ἐν μηνὶ Αδαρ τῇ τεσσαρεσκαιδεκάτῃ καὶ τῇ πεντεκαιδεκάτῃ τοῦ αὐτοῦ μηνὸς μετὰ συναγωγῆς καὶ χαρᾶς καὶ εὐφροσύνης ἐνώπιον τοῦ θεοῦ κατὰ γενεὰς εἰς τὸν αἰῶνα ἐν τῷ λαῷ αὐτοῦ Ισραὴλ.

<sup>3<sup>ρ</sup></sup> Ετους τετάρτου βασιλεύοντος Πτολεμαίου καὶ Κλεοπάτρας εἰσήνεγκεν Δωσίθεος, ὃς ἔφη εἶναι  
ἱερεὺς καὶ Λευίτης, καὶ Πτολεμαῖος ὁ υἱὸς αὐτοῦ τὴν προκειμένην ἐπιστολὴν τῶν Φρουραὶ, ἣν  
ἔφασαν εἶναι καὶ ἐρμηνευκέναι Λυσίμαχον Πτολεμαίου τῶν ἐν Ιερουσαλημ.

## ΙΟΥΔΙΘ

**1** <sup>1<sup>η</sup></sup> Ετους δωδεκάτου τῆς βασιλείας Ναβουχοδονοσορ, ὃς ἔβασίλευσεν Ἀσσυρίων ἐν Νινευῃ τῇ πόλει  
τῇ μεγάλῃ, ἐν ταῖς ἡμέραις Αρφαξαδ, ὃς ἔβασίλευσεν Μήδων ἐν Ἐκβατάνοις, <sup>2</sup> καὶ ὥκοδόμησεν ἐπ'  
Ἐκβατάνων κύκλῳ τείχη ἐκ λίθων λελαξευμένων εἰς πλάτος πηχῶν τριῶν καὶ εἰς μῆκος πηχῶν ἔξ  
καὶ ἐποίησεν τὸ ὑψος τοῦ τείχους πηχῶν ἐβδομήκοντα καὶ τὸ πλάτος αὐτοῦ πηχῶν πεντήκοντα <sup>3</sup> καὶ  
τοὺς πύργους αὐτοῦ ἔστησεν ἐπὶ ταῖς πύλαις αὐτῆς πηχῶν ἑκατὸν καὶ τὸ πλάτος αὐτῆς ἐθεμελίωσεν  
εἰς πήχεις ἔξήκοντα <sup>4</sup> καὶ ἐποίησεν τὰς πύλας αὐτῆς πύλας διεγειρομένας εἰς ὑψος πηχῶν  
ἐβδομήκοντα καὶ τὸ πλάτος αὐτῆς πήχεις τεσσαράκοντα εἰς ἔξόδους δυνάμεως δυνατῶν αὐτοῦ καὶ  
διατάξεις τῶν πεζῶν αὐτοῦ. <sup>5</sup> καὶ ἐποίησεν πόλεμον ἐν ταῖς ἡμέραις ἐκείναις ὃ βασίλεὺς  
Ναβουχοδονοσορ πρὸς βασιλέα Αρφαξαδ ἐν τῷ πεδίῳ τῷ μεγάλῳ, τοῦτο ἐστιν πεδίον ἐν τοῖς ὁρίοις  
Ραγαυ. <sup>6</sup> καὶ συνήντησαν πρὸς αὐτὸν πάντες οἱ κατοικοῦντες τὴν ὁρεινὴν καὶ πάντες οἱ κατοικοῦντες  
τὸν Εύφρατην καὶ τὸν Τίγριν καὶ τὸν Ὑδάσπην καὶ πεδία Αριωχ βασιλέως Ἐλυμαίων, καὶ συνῆλθον  
ἔθνη πολλὰ εἰς παράταξιν υἱῶν Χελεουδ. <sup>7</sup> καὶ ἀπέστειλεν Ναβουχοδονοσορ βασιλεὺς Ἀσσυρίων ἐπὶ  
πάντας τοὺς κατοικοῦντας τὴν Περσίδα καὶ ἐπὶ πάντας τοὺς κατοικοῦντας πρὸς δυσμαῖς, τοὺς  
κατοικοῦντας τὴν Κιλικίαν καὶ Δαμασκὸν καὶ τὸν Λίβανον καὶ Ἀντιλίβανον, καὶ πάντας τοὺς  
κατοικοῦντας κατὰ πρόσωπον τῆς παραλίας <sup>8</sup> καὶ τοὺς ἐν τοῖς ἔθνεσι τοῦ Καρμήλου καὶ Γαλααδ καὶ  
τὴν ἄνω Γαλιλαίαν καὶ τὸ μέγα πεδίον Εσδρηλων <sup>9</sup> καὶ πάντας τοὺς ἐν Σαμαρείᾳ καὶ ταῖς πόλεσιν  
αὐτῆς καὶ πέραν τοῦ Ιορδάνου ἔως Ιερουσαλημ καὶ Βατανη καὶ Χελους καὶ Καδης καὶ τοῦ ποταμοῦ  
Αἰγύπτου καὶ Ταφνας καὶ Ραμεσση καὶ πᾶσαν γῆν Γεσεμ <sup>10</sup> ἔως τοῦ ἐλθεῖν ἐπάνω Τάνεως καὶ  
Μέμφεως καὶ πάντας τοὺς κατοικοῦντας τὴν Αἴγυπτον ἔως τοῦ ἐλθεῖν ἐπὶ τὰ ὄρια τῆς Αἰθιοπίας.  
<sup>11</sup> καὶ ἐφαύλισαν πάντες οἱ κατοικοῦντες πᾶσαν τὴν γῆν τὸ ρῆμα Ναβουχοδονοσορ βασιλέως  
Ἀσσυρίων καὶ οὐ συνῆλθον αὐτῷ εἰς τὸν πόλεμον, ὅτι οὐκ ἐφοβήθησαν αὐτόν, ἀλλ' ἦν ἐναντίον αὐτῶν  
ώς ἀνήρ εἶς, καὶ ἀνέστρεψαν τοὺς ἀγγέλους αὐτοῦ κενοὺς ἐν ἀτιμίᾳ προσώπου αὐτῶν. <sup>12</sup> καὶ ἐθυμώθη  
Ναβουχοδονοσορ ἐπὶ πᾶσαν τὴν γῆν ταύτην σφόδρα καὶ ὥμοσε κατὰ τοῦ θρόνου καὶ τῆς βασιλείας  
αὐτοῦ εἰ μὴ ἐκδικήσειν πάντα τὰ ὄρια τῆς Κιλικίας καὶ Δαμασκηνῆς καὶ Συρίας ἀνελεῖν τῇ  
ρόμφαιᾳ αὐτοῦ καὶ πάντας τοὺς κατοικοῦντας ἐν γῇ Μωαβ καὶ τοὺς υἱοὺς Αμμων καὶ πᾶσαν τὴν  
Ιουδαίαν καὶ πάντας τοὺς ἐν Αἴγυπτῳ ἔως τοῦ ἐλθεῖν ἐπὶ τὰ ὄρια τῶν δύο θαλασσῶν. <sup>13</sup> καὶ  
παρετάξατο ἐν τῇ δυνάμει αὐτοῦ πρὸς Αρφαξαδ βασιλέα ἐν τῷ ἔτει τῷ ἐπτακαιδεκάτῳ καὶ

έκραταιώθη ἐν τῷ πολέμῳ αὐτοῦ καὶ ἀνέστρεψεν πᾶσαν τὴν δύναμιν Αρφαξαδ καὶ πᾶσαν τὴν ἵππον αὐτοῦ καὶ πάντα τὰ ἄρματα αὐτοῦ <sup>14</sup>καὶ ἔκυρίευσε τῶν πόλεων αὐτοῦ καὶ ἀφίκετο ἔως Ἐκβατάνων καὶ ἔκρατησε τῶν πύργων καὶ ἐπρονόμευσε τὰς πλατείας αὐτῆς καὶ τὸν κόσμον αὐτῆς ἔθηκεν εἰς ὅνειδος αὐτῆς <sup>15</sup>καὶ ἔλαβε τὸν Αρφαξαδ ἐν τοῖς ὅρεσι Ραγαυ καὶ κατηκόντισεν αὐτὸν ἐν ταῖς σιβύναις αὐτοῦ καὶ ἔξωλέθρευσεν αὐτὸν ἔως τῆς ἡμέρας ἐκείνης. <sup>16</sup>καὶ ἀνέστρεψεν μετ' αὐτῶν αὐτὸς καὶ πᾶς ὁ σύμμικτος αὐτοῦ, πλῆθος ἀνδρῶν πολεμιστῶν πολὺ σφόδρα, καὶ ἦν ἐκεῖ ῥαθυμῶν καὶ εὐωχούμενος αὐτὸς καὶ ἡ δύναμις αὐτοῦ ἐφ' ἡμέρας ἑκατὸν εἴκοσι.

<sup>2</sup> <sup>1</sup>Καὶ ἐν τῷ ἔτει τῷ ὀκτωκαιδεκάτῳ δευτέρᾳ καὶ εἰκάδι τοῦ πρώτου μηνὸς ἐγένετο λόγος ἐν οἴκῳ Ναβουχοδονοσορ βασιλέως Ἀσσυρίων ἐκδικῆσαι πᾶσαν τὴν γῆν καθὼς ἐλάλησεν. <sup>2</sup>καὶ συνεκάλεσεν πάντας τοὺς θεράποντας αὐτοῦ καὶ πάντας τοὺς μεγιστᾶνας αὐτοῦ καὶ ἔθετο μετ' αὐτῶν τὸ μυστήριον τῆς βουλῆς αὐτοῦ καὶ συνετέλεσεν πᾶσαν τὴν κακίαν τῆς γῆς ἐκ τοῦ στόματος αὐτοῦ, <sup>3</sup>καὶ αὐτοὶ ἔκριναν ὀλεθρεῦσαι πᾶσαν σάρκα οἱ οὐκ ἡκολούθησαν τῷ λόγῳ τοῦ στόματος αὐτοῦ. <sup>4</sup>καὶ ἐγένετο ὡς συνετέλεσεν τὴν βουλὴν αὐτοῦ, ἐκάλεσεν Ναβουχοδονοσορ βασιλεὺς Ἀσσυρίων τὸν Ολοφέρνην ἀρχιστράτηγον τῆς δυνάμεως αὐτοῦ δεύτερον ὄντα μετ' αὐτὸν καὶ εἶπεν πρὸς αὐτόν <sup>5</sup>Τάδε λέγει ὁ βασιλεὺς ὁ μέγας, ὁ κύριος πάσης τῆς γῆς Ἰδοὺ σὺ ἔξελεύσῃ ἐκ τοῦ προσώπου μου καὶ λήμψῃ μετὰ σεαυτοῦ ἄνδρας πεποιθότας ἐν ἴσχυι αὐτῶν, πεζῶν εἰς χιλιάδας ἑκατὸν εἴκοσι καὶ πλῆθος ἵππων σὺν ἀναβάταις χιλιάδας δέκα δύο, <sup>6</sup>καὶ ἔξελεύσῃ εἰς συνάντησιν πάσῃ τῇ γῇ ἐπὶ δυσμάς, ὅτι ἡπείθησαν τῷ ῥήματι τοῦ στόματός μου, <sup>7</sup>καὶ ἀπαγγελεῖς αὐτοῖς ἔτοιμάζειν γῆν καὶ ὕδωρ, ὅτι ἔξελεύσομαι ἐν θυμῷ μου ἐπ' αὐτοὺς καὶ καλύψω πᾶν τὸ πρόσωπον τῆς γῆς ἐν τοῖς ποσὶν τῆς δυνάμεως μου καὶ δώσω αὐτοὺς εἰς διαρπαγὴν αὐτοῖς, <sup>8</sup>καὶ οἱ τραυματίαι αὐτῶν πληρώσουσιν τὰς φάραγγας αὐτῶν, καὶ πᾶς χειμάρρους καὶ ποταμὸς ἐπικλύζων τοῖς νεκροῖς αὐτῶν πληρωθήσεται. <sup>9</sup>καὶ ἄξω τὴν αἰχμαλωσίαν αὐτῶν ἐπὶ τὰ ἄκρα πάσης τῆς γῆς. <sup>10</sup>σὺ δὲ ἔξελθὼν προκαταλήμψῃ μοι πᾶν ὅριον αὐτῶν, καὶ ἐκδώσουσίν σοι ἑαυτούς, καὶ διατηρήσεις ἐμοὶ αὐτοὺς εἰς ἡμέραν ἐλεγμοῦ αὐτῶν. <sup>11</sup>ἐπὶ δὲ τοὺς ἀπειθοῦντας οὐ φείσεται ὁ ὀφθαλμός σου τοῦ δοῦναι αὐτοὺς εἰς φόνον καὶ ἀρπαγὴν ἐν πάσῃ τῇ γῇ σου. <sup>12</sup>ὅτι ζῶν ἐγὼ καὶ τὸ κράτος τῆς βασιλείας μου, λελάληκα καὶ ποιήσω ταῦτα ἐν χειρὶ μου. <sup>13</sup>καὶ σὺ δὲ οὐ παραβήσῃ ἐν τι τῶν ῥημάτων τοῦ κυρίου σου, ἀλλὰ ἐπιτελῶν ἐπιτελέσεις καθότι προστέταχά σοι, καὶ οὐ μακρυνεῖς τοῦ ποιῆσαι αὐτά. <sup>14</sup>καὶ ἔξῆλθεν Ολοφέρνης ἀπὸ προσώπου τοῦ κυρίου αὐτοῦ καὶ ἐκάλεσεν πάντας τοὺς δυνάστας καὶ τοὺς στρατηγοὺς καὶ ἐπιστάτας τῆς δυνάμεως Ασσουρ <sup>15</sup>καὶ ἡρίθμησεν ἐκλεκτοὺς ἄνδρας εἰς παράταξιν, καθότι ἐκέλευσεν αὐτῷ ὁ κύριος αὐτοῦ, εἰς μυριάδας δέκα δύο καὶ ἱππεῖς τοξότας μυρίους δισχιλίους, <sup>16</sup>καὶ διέταξεν αὐτοὺς δὲν τρόπον πολέμου πλῆθος συντάσσεται. <sup>17</sup>καὶ ἔλαβεν καμήλους καὶ ὄνους καὶ ἡμιόνους εἰς τὴν ἀπαρτίαν αὐτῶν, πλῆθος πολὺ σφόδρα, καὶ πρόβατα καὶ βόας καὶ αἴγας εἰς τὴν παρασκευὴν αὐτῶν, ὃν οὐκ ἦν ἀριθμός, <sup>18</sup>καὶ ἐπισιτισμὸν παντὶ ἀνδρὶ εἰς πλῆθος καὶ χρυσίον καὶ ἀργύριον ἔξ οἴκου βασιλέως πολὺ σφόδρα. <sup>19</sup>καὶ ἔξῆλθεν αὐτὸς καὶ πᾶσα ἡ δύναμις αὐτοῦ εἰς πορείαν

τοῦ προελθεῖν βασιλέως Ναβουχοδονοσορ καὶ καλύψαι πᾶν τὸ πρόσωπον τῆς γῆς πρὸς δυσμαῖς ἐν ἄρμασι καὶ ἵππεῦσι καὶ πεζοῖς ἐπιλέκτοις αὐτῶν.<sup>20</sup>καὶ πολὺς ὁ ἐπίμικτος ὡς ἀκρὶς συνεξῆλθον αὐτοῖς καὶ ὡς ἡ ἄμμος τῆς γῆς, οὐ γὰρ ἦν ἀριθμὸς ἀπὸ πλήθους αὐτῶν.<sup>21</sup>καὶ ἀπῆλθον ἐκ Νινευη ὁδὸν τριῶν ἡμερῶν ἐπὶ πρόσωπον τοῦ πεδίου Βεκτίλεθ καὶ ἐπεστρατοπέδευσαν ἀπὸ Βεκτίλεθ πλησίον τοῦ ὄρους τοῦ ἐπ’ ἀριστερᾷ τῆς ἄνω Κιλικίας.<sup>22</sup>καὶ ἔλαβεν πᾶσαν τὴν δύναμιν αὐτοῦ, τοὺς πεζοὺς καὶ τοὺς ἵππεῖς καὶ τὰ ἄρματα αὐτοῦ, καὶ ἀπῆλθεν ἐκεῖθεν εἰς τὴν ὁρεινήν.<sup>23</sup>καὶ διέκοψεν τὸ Φουδ καὶ Λουδ καὶ ἐπρονόμευσεν υἱοὺς πάντας Ρασσις καὶ υἱοὺς Ισμαηλ τοὺς κατὰ πρόσωπον τῆς ἑρήμου πρὸς νότον τῆς Χελεων.<sup>24</sup>καὶ παρῆλθεν τὸν Εὐφράτην καὶ διῆλθεν τὴν Μεσοποταμίαν καὶ κατέσκαψεν πάσας τὰς πόλεις τὰς ὑψηλὰς τὰς ἐπὶ τοῦ χειμάρρου Αβρωνα ἔως τοῦ ἐλθεῖν ἐπὶ θάλασσαν.<sup>25</sup>καὶ κατελάβετο τὰ ὄρια τῆς Κιλικίας καὶ κατέκοψε πάντας τοὺς ἀντιστάντας αὐτῷ καὶ ἤλθεν ἔως ὁρίων Ιαφεθ τὰ πρὸς νότον κατὰ πρόσωπον τῆς Ἀραβίας.<sup>26</sup>καὶ ἐκύκλωσεν πάντας τοὺς υἱοὺς Μαδιαμ καὶ ἐνέπρησεν τὰ σκηνώματα αὐτῶν καὶ ἐπρονόμευσεν τὰς μάνδρας αὐτῶν.<sup>27</sup>καὶ κατέβη εἰς πεδίον Δαμασκοῦ ἐν ἡμέραις θερισμοῦ πυρῶν καὶ ἐνέπρησεν πάντας τοὺς ἀγροὺς αὐτῶν καὶ τὰ ποίμνια καὶ τὰ βουκόλια ἔδωκεν εἰς ἀφανισμὸν καὶ τὰς πόλεις αὐτῶν ἐσκύλευσεν καὶ τὰ πεδία αὐτῶν ἔξελίκμησεν καὶ ἐπάταξεν πάντας τοὺς νεανίσκους αὐτῶν ἐν στόματι ρόμφαιας. —<sup>28</sup>καὶ ἐπέπεσεν φόβος καὶ τρόμος αὐτοῦ ἐπὶ τοὺς κατοικοῦντας τὴν παραλίαν τοὺς ὄντας ἐν Σιδῶνι καὶ ἐν Τύρῳ καὶ τοὺς κατοικοῦντας Σουρ καὶ Οκινα καὶ πάντας τοὺς κατοικοῦντας Ιεμνααν, καὶ οἱ κατοικοῦντες ἐν Ἀζώτῳ καὶ Ἀσκαλῶνι ἐφοβήθησαν αὐτὸν σφόδρα.

3 <sup>1</sup>καὶ ἀπέστειλαν πρὸς αὐτὸν ἀγγέλους λόγοις εἰρηνικοῖς λέγοντες <sup>2</sup>Ιδοὺ ἡμεῖς οἱ παῖδες Ναβουχοδονοσορ βασιλέως μεγάλου παρακείμεθα ἐνώπιόν σου, χρῆσαι ἡμῖν καθὼς ἀρεστόν ἐστιν τῷ προσώπῳ σου. <sup>3</sup>ἰδοὺ αἱ ἐπαύλεις ἡμῶν καὶ πᾶς τόπος ἡμῶν καὶ πᾶν πεδίον πυρῶν καὶ τὰ ποίμνια καὶ τὰ βουκόλια καὶ πᾶσαι αἱ μάνδραι τῶν σκηνῶν ἡμῶν παράκεινται πρὸ προσώπου σου, χρῆσαι καθὸ ἀν ἀρέσκῃ σοι. <sup>4</sup>ἰδοὺ καὶ αἱ πόλεις ἡμῶν καὶ οἱ κατοικοῦντες ἐν αὐταῖς δοῦλοι σοί εἰσιν, ἐλθῶν ἀπάντησον αὐταῖς ὡς ἔστιν ἀγαθὸν ἐν ὀφθαλμοῖς σου. <sup>5</sup>καὶ παρεγένοντο οἱ ἄνδρες πρὸς Ολοφέρνην καὶ ἀπήγγειλαν αὐτῷ κατὰ τὰ ρήματα ταῦτα. <sup>6</sup>καὶ κατέβη ἐπὶ τὴν παραλίαν αὐτὸς καὶ ἡ δύναμις αὐτοῦ καὶ ἐφρούρωσε τὰς πόλεις τὰς ὑψηλὰς καὶ ἔλαβεν ἔξ αὐτῶν εἰς συμμαχίαν ἄνδρας ἐπιλέκτους. <sup>7</sup>καὶ ἐδέξαντο αὐτὸν αὐτοὶ καὶ πᾶσα ἡ περίχωρος αὐτῶν μετὰ στεφάνων καὶ χορῶν καὶ τυμπάνων. <sup>8</sup>καὶ κατέσκαψεν πάντα τὰ ὄρια αὐτῶν καὶ τὰ ἄλση αὐτῶν ἔξεκοψεν, καὶ ἦν δεδομένον αὐτῷ ἔξολεθρεῦσαι πάντας τοὺς θεοὺς τῆς γῆς, ὅπως αὐτῷ μόνῳ τῷ Ναβουχοδονοσορ λατρεύσωσι πάντα τὰ ἔθνη, καὶ πᾶσαι αἱ γλῶσσαι καὶ αἱ φυλαὶ αὐτῶν ἐπικαλέσωνται αὐτὸν εἰς θεόν. <sup>9</sup>καὶ ἤλθεν κατὰ πρόσωπον Εσδρηλων πλησίον τῆς Δωταιας, ἡ ἔστιν ἀπέναντι τοῦ πρίονος τοῦ μεγάλου τῆς Ιουδαίας, <sup>10</sup>καὶ κατεστρατοπέδευσαν ἀνὰ μέσον Γαιβαι καὶ Σκυθῶν πόλεως, καὶ ἦν ἐκεῖ μῆνα ἡμερῶν εἰς τὸ συλλέξαι πᾶσαν τὴν ἀπαρτίαν τῆς δυνάμεως αὐτοῦ.

**4** <sup>1</sup>Καὶ ἤκουσαν οἱ υἱοὶ Ἰσραὴλ οἱ κατοικοῦντες ἐν τῇ Ιουδαίᾳ πάντα, ὅσα ἐποίησεν Ολοφέρνης τοῖς ἔθνεσιν ὁ ἀρχιστράτηγος Ναβουχοδονοσορ βασιλέως Ἀσσυρίων, καὶ ὃν τρόπον ἐσκύλευσεν πάντα τὰ ἱερὰ αὐτῶν καὶ ἔδωκεν αὐτὰ εἰς ἀφανισμόν, <sup>2</sup>καὶ ἐφοβήθησαν σφόδρα σφόδρα ἀπὸ προσώπου αὐτοῦ καὶ περὶ Ἱερουσαλημ καὶ τοῦ ναοῦ κυρίου θεοῦ αὐτῶν ἐταράχθησαν. <sup>3</sup>ὅτι προσφάτως ἦσαν ἀναβεβηκότες ἐκ τῆς αἰχμαλωσίας, καὶ νεωστὶ πᾶς ὁ λαὸς συνελέκετο τῆς Ιουδαίας, καὶ τὰ σκεύη καὶ τὸ θυσιαστήριον καὶ ὁ οἶκος ἐκ τῆς βεβηλώσεως ἡγιασμένα ἦν. <sup>4</sup>καὶ ἀπέστειλαν εἰς πᾶν ὄριον Σαμαρείας καὶ Κωνα καὶ Βαιθωρων καὶ Βελμαιν καὶ Ιεριχω καὶ εἰς Χωβα καὶ Αισωρα καὶ τὸν αὐλῶνα Σαλημ <sup>5</sup>καὶ προκατελάβοντο πάσας τὰς κορυφὰς τῶν ὄρεων τῶν ὑψηλῶν καὶ ἐτείχισαν τὰς ἐν αὐτοῖς κώμας καὶ παρέθεντο εἰς ἐπιστισμὸν εἰς παρασκευὴν πολέμου, ὅτι προσφάτως ἦν τὰ πεδία αὐτῶν τεθερισμένα. <sup>6</sup>καὶ ἔγραψεν Ιωακιμ ὁ Ἱερεὺς ὁ μέγας, ὃς ἦν ἐν ταῖς ἡμέραις ἐν Ἱερουσαλημ, τοῖς κατοικοῦσι Βαιτυλουα καὶ Βαιτομεσθαιμ, ᾧ ἐστιν ἀπέναντι Εσδρηλων κατὰ πρόσωπον τοῦ πεδίου τοῦ πλησίον Δωθαϊμ, τλέγων διακατασχεῖν τὰς ἀναβάσεις τῆς ὄρευνῆς, ὅτι δὲ αὐτῶν ἦν ἡ εἰσόδος εἰς τὴν Ιουδαίαν, καὶ ἦν εὐχερῶς διακωλῦσαι αὐτοὺς προσβαίνοντας στενῆς τῆς προσβάσεως οὕσης ἐπ’ ἄνδρας τοὺς πάντας δύο. <sup>8</sup>καὶ ἐποίησαν οἱ υἱοὶ Ἰσραὴλ καθὰ συνέταξεν αὐτοῖς Ιωακιμ ὁ Ἱερεὺς ὁ μέγας καὶ ἡ γερουσία παντὸς δήμου Ἰσραὴλ, οἵ ἐκάθηντο ἐν Ἱερουσαλημ. — <sup>9</sup>καὶ ἀνεβόησαν πᾶς ἀνὴρ Ἰσραὴλ πρὸς τὸν θεὸν ἐν ἐκτενείᾳ μεγάλῃ καὶ ἐταπείνωσαν τὰς ψυχὰς αὐτῶν ἐν ἐκτενείᾳ μεγάλῃ. <sup>10</sup>αὐτοὶ καὶ αἱ γυναικες αὐτῶν καὶ τὰ νήπια αὐτῶν καὶ τὰ κτήνη αὐτῶν καὶ πᾶς πάροικος καὶ μισθωτὸς καὶ ἀργυρώνητος αὐτῶν ἐπέθεντο σάκκους ἐπὶ τὰς ὁσφύας αὐτῶν. <sup>11</sup>καὶ πᾶς ἀνὴρ Ἰσραὴλ καὶ γυνὴ καὶ τὰ παιδία οἱ κατοικοῦντες ἐν Ἱερουσαλημ ἔπεσον κατὰ πρόσωπον τοῦ ναοῦ καὶ ἐσποδώσαντο τὰς κεφαλὰς αὐτῶν καὶ ἔξετειναν τοὺς σάκκους αὐτῶν κατὰ πρόσωπον κυρίου. <sup>12</sup>καὶ τὸ θυσιαστήριον σάκκῳ περιέβαλον καὶ ἐβόησαν πρὸς τὸν θεὸν Ἰσραὴλ ὁμοθυμαδὸν ἐκτενῶς τοῦ μὴ δοῦναι εἰς διαρπαγὴν τὰ νήπια αὐτῶν καὶ τὰς γυναικας εἰς προνομὴν καὶ τὰς πόλεις τῆς κληρονομίας αὐτῶν εἰς ἀφανισμὸν καὶ τὰ ἄγια εἰς βεβήλωσιν καὶ ὀνειδισμὸν ἐπίχαρμα τοῖς ἔθνεσιν. <sup>13</sup>καὶ εἰσήκουσεν κύριος τῆς φωνῆς αὐτῶν καὶ εἰσεΐδεν τὴν θλῖψιν αὐτῶν· καὶ ἦν ὁ λαὸς νηστεύων ἡμέρας πλείους ἐν πάσῃ τῇ Ιουδαίᾳ καὶ Ἱερουσαλημ κατὰ πρόσωπον τῶν ἀγίων κυρίου παντοκράτορος. <sup>14</sup>καὶ Ιωακιμ ὁ Ἱερεὺς ὁ μέγας καὶ πάντες οἱ παρεστηκότες ἐνώπιον κυρίου ἵερεῖς καὶ οἱ λειτουργοῦντες κυρίῳ σάκκους περιεζωσμένοι τὰς ὁσφύας αὐτῶν προσέφερον τὴν ὀλοκαύτωσιν τοῦ ἐνδελεχισμοῦ καὶ τὰς εὐχὰς καὶ τὰ ἐκούσια δόματα τοῦ λαοῦ, <sup>15</sup>καὶ ἦν σποδὸς ἐπὶ τὰς κιδάρεις αὐτῶν, καὶ ἐβόων πρὸς κύριον ἐκ πάσης δυνάμεως εἰς ἀγαθὸν ἐπισκέψασθαι πᾶν οἶκον Ἰσραὴλ.

**5** <sup>1</sup>Καὶ ἀνηγγέλη Ολοφέρνη ἀρχιστρατήγῳ δυνάμεως Ασσουρ διότι οἱ υἱοὶ Ἰσραὴλ παρεσκευάσαντο εἰς πόλεμον καὶ τὰς διόδους τῆς ὄρευνῆς συνέκλεισαν καὶ ἐτείχισαν πᾶσαν κορυφὴν ὄρους ὑψηλοῦ καὶ ἔθηκαν ἐν τοῖς πεδίοις σκάνδαλα. <sup>2</sup>καὶ ὥργισθη θυμῷ σφόδρα καὶ ἐκάλεσεν πάντας τοὺς ἄρχοντας Μωαβ καὶ τοὺς στρατηγοὺς Αμμων καὶ πάντας σατράπας τῆς παραλίας <sup>3</sup>καὶ εἶπεν

αύτοῖς Ἀναγγείλατε δῆ μοι, υἱοὶ Χανααν, τίς ὁ λαὸς οὗτος ὁ καθήμενος ἐν τῇ ὄρεινῃ, καὶ τίνες ἀς κατοικοῦσιν πόλεις, καὶ τὸ πλῆθος τῆς δυνάμεως αὐτῶν, καὶ ἐν τίνι τὸ κράτος αὐτῶν καὶ ἡ ἰσχὺς αὐτῶν, καὶ τίς ἀνέστηκεν ἐπ' αὐτῶν βασιλεὺς ἥγονύμενος στρατιᾶς αὐτῶν, <sup>4</sup>καὶ διὰ τί κατενωτίσαντο τοῦ μὴ ἐλθεῖν εἰς ἀπάντησίν μοι παρὰ πάντας τοὺς κατοικοῦντας ἐν δυσμαῖς. — <sup>5</sup>καὶ εἶπεν πρὸς αὐτὸν Αχιωρ ὁ ἥγονύμενος πάντων υἱῶν Αμμων Ἀκουσάτω δὴ λόγον ὁ κύριός μου ἐκ στόματος τοῦ δούλου σου, καὶ ἀναγγελῶ σοι τὴν ἀλήθειαν περὶ τοῦ λαοῦ τούτου, δἵς κατοικεῖ τὴν ὄρεινὴν ταύτην, πλησίον σοῦ οἰκοῦντος, καὶ οὐκ ἔξελεύσεται ψεῦδος ἐκ τοῦ στόματος τοῦ δούλου σου. <sup>6</sup>ὁ λαὸς οὗτός εἰσιν ἀπόγονοι Χαλδαίων. <sup>7</sup>καὶ παρώκησαν τὸ πρότερον ἐν τῇ Μεσοποταμίᾳ, δτὶ οὐκ ἐβούληθησαν ἀκολουθῆσαι τοῖς θεοῖς τῶν πατέρων αὐτῶν, οἱ ἐγένοντο ἐν γῇ Χαλδαίων. <sup>8</sup>καὶ ἔξεβησαν ἔξ ὁδοῦ τῶν γονέων αὐτῶν καὶ προσεκύνησαν τῷ θεῷ τοῦ οὐρανοῦ, θεῷ ὃ ἐπέγνωσαν, καὶ ἔξεβαλον αὐτοὺς ἀπὸ προσώπου τῶν θεῶν αὐτῶν, καὶ ἔφυγον εἰς Μεσοποταμίαν καὶ παρώκησαν ἐκεῖ ἡμέρας πολλάς. <sup>9</sup>καὶ εἶπεν ὁ θεὸς αὐτῶν ἔξελθεῖν ἐκ τῆς παροικίας αὐτῶν καὶ πορευθῆναι εἰς γῆν Χανααν, καὶ κατώκησαν ἐκεῖ καὶ ἐπληθύνθησαν χρυσίῳ καὶ ἀργυρίῳ καὶ ἐν κτήνεσιν πολλοῖς σφόδρα. <sup>10</sup>καὶ κατέβησαν εἰς Αἴγυπτον, ἐκάλυψεν γὰρ τὸ πρόσωπον τῆς γῆς Χανααν λιμός, καὶ παρώκησαν ἐκεῖ μέχρις οὗ διετράφησαν· καὶ ἐγένοντο ἐκεῖ εἰς πλῆθος πολύ, καὶ οὐκ ἦν ἀριθμὸς τοῦ γένους αὐτῶν. <sup>11</sup>καὶ ἐπανέστη αὐτοῖς ὁ βασιλεὺς Αἴγυπτου καὶ κατεσοφίσατο αὐτοὺς ἐν πόνῳ καὶ πλίνθῳ, ἐταπείνωσαν αὐτοὺς καὶ ἔθεντο αὐτοὺς εἰς δούλους. <sup>12</sup>καὶ ἀνεβόησαν πρὸς τὸν θεὸν αὐτῶν, καὶ ἐπάταξεν πᾶσαν τὴν γῆν Αἴγυπτου πληγαῖς, ἐν αἷς οὐκ ἦν ἴασις· καὶ ἔξεβαλον αὐτοὺς οἱ Αἴγυπτοι ἀπὸ προσώπου αὐτῶν. <sup>13</sup>καὶ κατεξήρανεν ὁ θεὸς τὴν ἐρυθρὰν θάλασσαν ἔμπροσθεν αὐτῶν <sup>14</sup>καὶ ἤγαγεν αὐτοὺς εἰς ὁδὸν τοῦ Σινα καὶ Καδῆς Βαρνη· καὶ ἔξεβαλον πάντας τοὺς κατοικοῦντας ἐν τῇ ἐρήμῳ <sup>15</sup>καὶ ὥκησαν ἐν γῇ Αμορραίων καὶ πάντας τοὺς Εσεβωνίτας ἔξωλέθρευσαν ἐν τῇ ἰσχύι αὐτῶν. καὶ διαβάντες τὸν Ιορδάνην ἐκληρονόμησαν πᾶσαν τὴν ὄρεινὴν <sup>16</sup>καὶ ἔξεβαλον ἐκ προσώπου αὐτῶν τὸν Χανααῖον καὶ τὸν Φερεζαῖον καὶ τὸν Ιεβουσαῖον καὶ τὸν Συχεμ καὶ πάντας τοὺς Γεργεσαίους καὶ κατώκησαν ἐν αὐτῇ ἡμέρας πολλάς. <sup>17</sup>καὶ ἔως οὐχ ἥμαρτον ἐνώπιον τοῦ θεοῦ αὐτῶν, ἦν μετ' αὐτῶν τὰ ἀγαθά, δτὶ θεὸς μισῶν ἀδικίαν μετ' αὐτῶν ἐστιν. <sup>18</sup>ὅτε δὲ ἀπέστησαν ἀπὸ τῆς ὁδοῦ, ἦς διέθετο αὐτοῖς, ἔξωλεθρεύθησαν ἐν πολλοῖς πολέμοις ἐπὶ πολὺ σφόδρα καὶ ἡχμαλωτεύθησαν εἰς γῆν οὐκ ιδίαν, καὶ ὁ ναὸς τοῦ θεοῦ αὐτῶν ἐγενήθη εἰς ἔδαφος, καὶ αἱ πόλεις αὐτῶν ἐκρατήθησαν ὑπὸ τῶν ὑπεναντίων. <sup>19</sup>καὶ νῦν ἐπιστρέψαντες ἐπὶ τὸν θεὸν αὐτῶν ἀνέβησαν ἐκ τῆς διασπορᾶς, οὗ διεσπάρησαν ἐκεῖ, καὶ κατέσχον τὴν Ιερουσαλημ, οὗ τὸ ἀγίασμα αὐτῶν, καὶ κατωκίσθησαν ἐν τῇ ὄρεινῃ, δτὶ ἦν ἔρημος. <sup>20</sup>καὶ νῦν, δέσποτα κύριε, εἰ μὲν ἐστιν ἀγνόημα ἐν τῷ λαῷ τούτῳ καὶ ἀμαρτάνουσιν εἰς τὸν θεὸν αὐτῶν καὶ ἐπισκεψόμεθα δτὶ ἐστιν ἐν αὐτοῖς σκάνδαλον τοῦτο, καὶ ἀναβησόμεθα καὶ ἐκπολεμήσομεν αὐτούς. <sup>21</sup>εἰ δὲ οὐκ ἐστιν ἀνομία ἐν τῷ ἔθνει αὐτῶν, παρελθέτω δὴ ὁ κύριός μου, μήποτε ὑπερασπίσῃ ὁ κύριος αὐτῶν καὶ ὁ θεὸς αὐτῶν ὑπὲρ αὐτῶν, καὶ ἐσόμεθα εἰς ὀνειδισμὸν ἐναντίον πάσης τῆς γῆς. — <sup>22</sup>καὶ ἐγένετο ὡς ἐπαύσατο Αχιωρ λαλῶν τοὺς λόγους τούτους, καὶ ἐγόγγυσεν πᾶς ὁ λαὸς ὁ κυκλῶν

τὴν σκηνὴν καὶ περιεστώς, καὶ εἴπαν οἱ μεγιστᾶνες Ολοφέρνου καὶ πάντες οἱ κατοικοῦντες τὴν παραλίαν καὶ τὴν Μωαβ συγκόψαι αὐτὸν.<sup>23</sup> Οὐ γὰρ φοβηθησόμεθα ἀπὸ υἱῶν Ισραὴλ, οὐδού γὰρ λαὸς ἐνῷ οὐκ ἔστιν δύναμις οὐδὲ κράτος εἰς παράταξιν ἰσχυράν.<sup>24</sup> Διὸ δὴ ἀναβησόμεθα, καὶ ἔσονται εἰς κατάβρωσιν πάσης τῆς στρατιᾶς σου, δέσποτα Ολοφέρνη. —

6<sup>1</sup> καὶ ὡς κατέπαυσεν ὁ θόρυβος τῶν ἀνδρῶν τῶν κύκλῳ τῆς συνεδρίας, καὶ εἴπεν Ολοφέρνης ἀρχιστράτηγος δυνάμεως Ασσουρ πρὸς Αχιωρ ἐναντίον παντὸς τοῦ δήμου ἀλλοφύλων καὶ πρὸς πάντας υἱοὺς Μωαβ<sup>2</sup> Καὶ τίς εἴσι, Αχιωρ καὶ οἱ μισθωτοὶ τοῦ Εφραιμ, ὅτι ἐπροφήτευσας ἐν ἡμῖν καθὼς σήμερον καὶ εἴπας τὸ γένος Ισραὴλ μὴ πολεμῆσαι, ὅτι ὁ θεὸς αὐτῶν ὑπερασπιεῖ αὐτῶν; καὶ τίς θεὸς εἰ μὴ Ναβουχοδονοσορ; οὗτος ἀποστελεῖ τὸ κράτος αὐτοῦ καὶ ἔξολεθρεύσει αὐτοὺς ἀπὸ προσώπου τῆς γῆς, καὶ οὐ δύσεται αὐτοὺς ὁ θεὸς αὐτῶν. <sup>3</sup> ἄλλ' ἡμεῖς οἱ δοῦλοι αὐτοῦ πατάξομεν αὐτοὺς ὡς ἄνθρωπον ἔνα, καὶ οὐχ ὑποστήσονται τὸ κράτος τῶν ἵππων ἡμῶν.<sup>4</sup> κατακαύσομεν γὰρ αὐτοὺς ἐν αὐτοῖς, καὶ τὰ ὅρη αὐτῶν μεθυσθήσεται ἐν τῷ αἷματι αὐτῶν, καὶ τὰ πεδία αὐτῶν πληρωθήσεται τῶν νεκρῶν αὐτῶν, καὶ οὐκ ἀντιστήσεται τὸ ἵχνος τῶν ποδῶν αὐτῶν κατὰ πρόσωπον ἡμῶν, ἀλλὰ ἀπωλείᾳ ἀπολοῦνται, λέγει ὁ βασιλεὺς Ναβουχοδονοσορ ὁ κύριος πάσης τῆς γῆς· εἴπεν γάρ, οὐ ματαιωθήσεται τὰ ῥήματα τῶν λόγων αὐτοῦ.<sup>5</sup> Σὺ δέ, Αχιωρ μισθωτὲ τοῦ Αμμων, ὃς ἐλάλησας τοὺς λόγους τούτους ἐν ἡμέρᾳ ἀδικίας σου, οὐκ ὄψει ἔτι τὸ πρόσωπόν μου ἀπὸ τῆς ἡμέρας ταύτης, ἔως οὖ ἐκδικήσω τὸ γένος τῶν ἐξ Αἰγύπτου.<sup>6</sup> καὶ τότε διελεύσεται ὁ σίδηρος τῆς στρατιᾶς μου καὶ ὁ λαὸς τῶν θεραπόντων μου τὰς πλευράς σου, καὶ πεσῇ ἐν τοῖς τραυματίαις αὐτῶν, ὅταν ἐπιστρέψω.<sup>7</sup> καὶ ἀποκαταστήσουσίν σε οἱ δοῦλοί μου εἰς τὴν ὁρεινὴν καὶ θήσουσίν σε ἐν μιᾷ τῶν πόλεων τῶν ἀναβάσεων,<sup>8</sup> καὶ οὐκ ἀπολῆ ἔως οὖ ἔξολεθρευθῆσις μετ' αὐτῶν.<sup>9</sup> καὶ εἴπερ ἐλπίζεις τῇ καρδίᾳ σου ὅτι οὐ συλλημφθήσονται, μὴ συμπεσέτω σου τὸ πρόσωπον· ἐλάλησα, καὶ οὐδὲν διαπεσεῖται τῶν ῥήμάτων μου. —<sup>10</sup> καὶ προσέταξεν Ολοφέρνης τοῖς δούλοις αὐτοῦ, οἱ ἥσαν παρεστηκότες ἐν τῇ σκηνῇ αὐτοῦ, συλλαβεῖν τὸν Αχιωρ καὶ ἀποκαταστῆσαι αὐτὸν εἰς Βαιτυλούα καὶ παραδοῦναι εἰς χεῖρας υἱῶν Ισραὴλ.<sup>11</sup> καὶ συνέλαβον αὐτὸν οἱ δοῦλοι αὐτοῦ καὶ ἤγαγον αὐτὸν ἔξω τῆς παρεμβολῆς εἰς τὸ πεδίον καὶ ἀπῆραν ἐκ μέσου τῆς πεδινῆς εἰς τὴν ὁρεινὴν καὶ παρεγένοντο ἐπὶ τὰς πηγάς, αἱ ἥσαν ὑποκάτω Βαιτυλούα.<sup>12</sup> καὶ ὡς εἶδαν αὐτοὺς οἱ ἀνδρες τῆς πόλεως ἐπὶ τὴν κορυφὴν τοῦ ὄρους, ἀνέλαβον τὰ ὅπλα αὐτῶν καὶ ἀπῆλθον ἔξω τῆς πόλεως ἐπὶ τὴν κορυφὴν τοῦ ὄρους, καὶ πᾶς ἀνὴρ σφενδονήτης διεκράτησαν τὴν ἀνάβασιν αὐτῶν καὶ ἔβαλλον ἐν λίθοις ἐπ' αὐτούς.<sup>13</sup> καὶ ὑποδύσαντες ὑποκάτω τοῦ ὄρους ἔδησαν τὸν Αχιωρ καὶ ἀφῆκαν ἐρριμμένον ὑπὸ τὴν ῥίζαν τοῦ ὄρους καὶ ἀπώχοντο πρὸς τὸν κύριον αὐτῶν.<sup>14</sup> καταβάντες δὲ οἱ υἱοὶ Ισραὴλ ἐκ τῆς πόλεως αὐτῶν ἐπέστησαν αὐτῷ καὶ λύσαντες αὐτὸν ἀπῆγαγον εἰς τὴν Βαιτυλούα καὶ κατέστησαν αὐτὸν ἐπὶ τὸν ἄρχοντας τῆς πόλεως αὐτῶν,<sup>15</sup> οἱ ἥσαν ἐν ταῖς ἡμέραις ἐκείναις, Οζιας ὁ τοῦ Μιχα ἐκ τῆς Φυλῆς Συμεων καὶ Χαβρις ὁ τοῦ Γοθονιηλ καὶ Χαρμις υἱὸς Μελχιηλ.<sup>16</sup> καὶ συνεκάλεσαν πάντας τοὺς πρεσβυτέρους τῆς πόλεως, καὶ συνέδραμον πᾶς νεανίσκος αὐτῶν καὶ αἱ γυναῖκες εἰς τὴν ἐκκλησίαν,

καὶ ἔστησαν τὸν Αχιωρ ἐν μέσῳ παντὸς τοῦ λαοῦ αὐτῶν, καὶ ἐπηρώτησεν αὐτὸν Οζίας τὸ συμβεβηκός.<sup>17</sup> καὶ ἀποκριθεὶς ἀπήγγειλεν αὐτοῖς τὰ ρήματα τῆς συνεδρίας Ολοφέρνου καὶ πάντα τὰ ρήματα, ὅσα ἐλάλησεν ἐν μέσῳ τῶν ἀρχόντων υἱῶν Ασσουρ, καὶ ὅσα ἐμεγαλορρημόνησεν Ολοφέρνης εἰς τὸν οἶκον Ισραὴλ.<sup>18</sup> καὶ πεσόντες ὁ λαὸς προσεκύνησαν τῷ θεῷ καὶ ἐβόησαν λέγοντες<sup>19</sup> Κύριε ὁ θεὸς τοῦ οὐρανοῦ, κάτιδε ἐπὶ τὰς ὑπερηφανίας αὐτῶν καὶ ἐλέγησον τὴν ταπείνωσιν τοῦ γένους ἡμῶν καὶ ἐπίβλεψον ἐπὶ τὸ πρόσωπον τῶν ἡγιασμένων σοι ἐν τῇ ἡμέρᾳ ταύτῃ.<sup>20</sup> καὶ παρεκάλεσαν τὸν Αχιωρ καὶ ἐπήνεσαν αὐτὸν σφόδρα,<sup>21</sup> καὶ παρέλαβεν αὐτὸν Οζίας ἐκ τῆς ἐκκλησίας εἰς οἶκον αὐτοῦ καὶ ἐποίησεν πότον τοῖς πρεσβυτέροις, καὶ ἐπεκαλέσαντο τὸν θεὸν Ισραὴλ εἰς βοήθειαν ὅλην τὴν νύκτα ἐκείνην.

7 Ἡ δὲ ἐπαύριον παρήγγειλεν Ολοφέρνης πάσῃ τῇ στρατιᾷ αὐτοῦ καὶ παντὶ τῷ λαῷ αὐτοῦ, οἵ παρεγένοντο ἐπὶ τὴν συμμαχίαν αὐτοῦ, ἀναζευγνύειν ἐπὶ Βαιτυλουα καὶ τὰς ἀναβάσεις τῆς ὁρεινῆς προκαταλαμβάνεσθαι καὶ ποιεῖν πόλεμον πρὸς τοὺς υἱοὺς Ισραὴλ.<sup>2</sup> καὶ ἀνέζευξεν ἐν τῇ ἡμέρᾳ ἐκείνῃ πᾶς ἀνὴρ δυνατὸς αὐτῶν· καὶ ἡ δύναμις αὐτῶν ἀνδρῶν πολεμιστῶν χιλιάδες πεζῶν ἑκατὸν ἑβδομήκοντα καὶ ἵππεων χιλιάδες δέκα δύο χωρὶς τῆς ἀποσκευῆς καὶ τῶν ἀνδρῶν, οἵ ἥσαν πεζοὶ ἐν αὐτοῖς, πλῆθος πολὺ σφόδρα.<sup>3</sup> καὶ παρενέβαλον ἐν τῷ αὐλῶνι πλησίον Βαιτυλουα ἐπὶ τῆς πηγῆς καὶ παρέτειναν εἰς εὔρος ἐπὶ Δωθαῖμ ἔως Βελβαιμ καὶ εἰς μῆκος ἀπὸ Βαιτυλουα ἔως Κυαμωνος, ἦ ἔστιν ἀπέναντι τοῦ Εσδρηλων.<sup>4</sup> οἱ δὲ υἱοὶ Ισραὴλ, ὡς εἶδον αὐτῶν τὸ πλῆθος, ἐταράχθησαν σφόδρα καὶ εἴπαν ἔκαστος πρὸς τὸν πλησίον αὐτοῦ Νῦν ἐκλείξουσιν οὗτοι τὸ πρόσωπον τῆς γῆς πάσης, καὶ οὕτε τὰ ὅρη τὰ ὑψηλὰ οὕτε αἱ φάραγγες οὕτε οἱ βουνοὶ ὑποστήσονται τὸ βάρος αὐτῶν.<sup>5</sup> καὶ ἀναλαβόντες ἔκαστος τὰ σκεύη τὰ πολεμικὰ αὐτῶν καὶ ἀνακαύσαντες πυρὰς ἐπὶ τοὺς πύργους αὐτῶν ἔμενον φυλάσσοντες ὅλην τὴν νύκτα ἐκείνην.<sup>6</sup> τῇ δὲ ἡμέρᾳ τῇ δευτέρᾳ ἐξῆγαγεν Ολοφέρνης πᾶσαν τὴν ἄποιν αὐτοῦ κατὰ πρόσωπον τῶν υἱῶν Ισραὴλ, οἵ ἥσαν ἐν Βαιτυλουα,<sup>7</sup> καὶ ἐπεσκέψατο τὰς ἀναβάσεις τῆς πόλεως αὐτῶν καὶ τὰς πηγὰς τῶν ὑδάτων ἐφώδευσεν καὶ προκατελάβετο αὐτὰς καὶ ἐπέστησεν αὐταῖς παρεμβολὰς ἀνδρῶν πολεμιστῶν, καὶ αὐτὸς ἀνέζευξεν εἰς τὸν λαὸν αὐτοῦ. —<sup>8</sup> καὶ προσελθόντες αὐτῷ πάντες ἄρχοντες υἱῶν Ησαν καὶ πάντες οἱ ἡγούμενοι τοῦ λαοῦ Μωαβ καὶ οἱ στρατηγοὶ τῆς παραλίας εἴπαν<sup>9</sup> Ακουσάτω δὴ λόγον ὁ δεσπότης ἡμῶν, ἵνα μὴ γένηται θραῦσμα ἐν τῇ δυνάμει σου.<sup>10</sup> δὲ γάρ λαὸς οὗτος τῶν υἱῶν Ισραὴλ οὐ πέποιθαν ἐπὶ τοῖς δόρασιν αὐτῶν, ἀλλ’ ἐπὶ τοῖς ὕψεσι τῶν ὁρέων, ἐν οἷς αὐτοὶ ἐνοικοῦσιν ἐν αὐτοῖς· οὐ γάρ ἐστιν εὐχερὲς προσβῆναι ταῖς κορυφαῖς τῶν ὁρέων αὐτῶν.<sup>11</sup> καὶ νῦν, δέσποτα, μὴ πολέμει πρὸς αὐτοὺς καθὼς γίνεται πόλεμος παρατάξεως, καὶ οὐ πεσεῖται ἐκ τοῦ λαοῦ σου ἀνὴρ εἰς.<sup>12</sup> ἀνάμεινον ἐπὶ τῆς παρεμβολῆς σου διαφυλάσσων πάντα ἄνδρα ἐκ τῆς δυνάμεως σου, καὶ ἐπικρατησάτωσαν οἱ παῖδες σου τῆς πηγῆς τοῦ ὄδατος, ἦ ἐκπορεύεται ἐκ τῆς ρίζης τοῦ ὄρους,<sup>13</sup> διότι ἐκεῖθεν ὑδρεύονται πάντες οἱ κατοικοῦντες Βαιτυλουα, καὶ ἀνελεῖ αὐτοὺς ἡ δίψα, καὶ ἐκδώσουσι τὴν πόλιν αὐτῶν· καὶ ἡμεῖς καὶ ὁ λαὸς ἡμῶν ἀναβησόμεθα ἐπὶ τὰς πλησίον κορυφὰς τῶν ὁρέων καὶ παρεμβαλοῦμεν ἐπ’ αὐταῖς εἰς προφυλακὴν τοῦ μὴ ἐξελθεῖν

ἐκ τῆς πόλεως ἄνδρα ἔνα. <sup>14</sup>καὶ τακήσονται ἐν τῷ λιμῷ αὐτοὶ καὶ αἱ γυναῖκες αὐτῶν καὶ τὰ τέκνα αὐτῶν, καὶ πρὶν ἐλθεῖν τὴν ρόμφαίαν ἐπ' αὐτοὺς καταστρωθήσονται ἐν ταῖς πλατείαις τῆς οἰκήσεως αὐτῶν. <sup>15</sup>καὶ ἀνταποδώσεις αὐτοῖς ἀνταπόδομα πονηρὸν ἀνθ' ὧν ἐστασίασαν καὶ οὐκ ἀπήντησαν τῷ προσώπῳ σου ἐν εἰρήνῃ. — <sup>16</sup>καὶ ἥρεσαν οἱ λόγοι αὐτῶν ἐνώπιον Ολοφέρνου καὶ ἐνώπιον πάντων τῶν θεραπόντων αὐτοῦ, καὶ συνέταξε ποιεῖν καθὰ ἐλάλησαν. <sup>17</sup>καὶ ἀπῆρεν παρεμβολὴν οὐδὲν Αμμων καὶ μετ' αὐτῶν χιλιάδες πέντε οὐδὲν Ασσουρ καὶ παρενέβαλον ἐν τῷ αὐλῶνι καὶ προκατελάβοντο τὰ ὕδατα καὶ τὰς πηγὰς τῶν ὑδάτων τῶν οὐδὲν Ισραὴλ. <sup>18</sup>καὶ ἀνέβησαν οἱ υἱοὶ Ησαΐ καὶ οἱ υἱοὶ Αμμων καὶ παρενέβαλον ἐν τῇ ὁρεινῇ ἀπέναντι Δωθαϊ. καὶ ἀπέστειλαν ἐξ αὐτῶν πρὸς νότον καὶ ἀπηλιώτην ἀπέναντι Εγρεβηλ, ἣ ἐστιν πλησίον Χους, ἣ ἐστιν ἐπὶ τοῦ χειμάρρου Μοχμουρ. καὶ ἡ λοιπὴ στρατιὰ τῶν Ἀσσυρίων παρενέβαλον ἐν τῷ πεδίῳ καὶ ἐκάλυψαν πᾶν τὸ πρόσωπον τῆς γῆς, καὶ αἱ σκηναὶ καὶ αἱ ἀπαρτίαι αὐτῶν κατεστρατοπέδευσαν ἐν ὅχλῳ πολλῷ καὶ ἥσαν εἰς πλῆθος πολὺ σφόδρα.

<sup>19</sup>Καὶ οἱ υἱοὶ Ισραὴλ ἀνεβόησαν πρὸς κύριον θεὸν αὐτῶν, ὅτι ὠλιγοψύχησεν τὸ πνεῦμα αὐτῶν, ὅτι ἐκύκλωσαν πάντες οἱ ἔχθροι αὐτῶν καὶ οὐκ ἦν διαφυγεῖν ἐκ μέσου αὐτῶν. <sup>20</sup>καὶ ἔμεινεν κύκλω αὐτῶν πᾶσα παρεμβολὴ Ασσουρ, οἱ πεζοὶ καὶ ἄρματα καὶ οἱ ἵπποι αὐτῶν, ἡμέρας τριάκοντα τέσσαρας. καὶ ἔξελιπεν πάντας τοὺς κατοικοῦντας Βαιτυλουα πάντα τὰ ἀγγεῖα αὐτῶν τῶν ὑδάτων, <sup>21</sup>καὶ οἱ λάκκοι ἔξεκενοῦντο, καὶ οὐκ εἶχον πιεῖν εἰς πλησιόν τοῦ ὕδωρ ἡμέραν μίαν, ὅτι ἐν μέτρῳ ἐδίδοσαν αὐτοῖς πιεῖν. <sup>22</sup>καὶ ἡθύμησεν τὰ νήπια αὐτῶν, καὶ αἱ γυναῖκες καὶ οἱ νεανίσκοι ἔξελιπον ἀπὸ τῆς δίψης καὶ ἐπιπτον ἐν ταῖς πλατείαις τῆς πόλεως καὶ ἐν ταῖς διόδοις τῶν πυλῶν, καὶ οὐκ ἦν κραταίωσις ἔτι ἐν αὐτοῖς. — <sup>23</sup>καὶ ἐπισυνήχθησαν πᾶς ὁ λαὸς ἐπὶ Οζιαν καὶ τοὺς ἄρχοντας τῆς πόλεως, οἱ νεανίσκοι καὶ αἱ γυναῖκες καὶ τὰ παιδία, καὶ ἀνεβόησαν φωνῇ μεγάλῃ καὶ εἴπαν ἐναντίον πάντων τῶν πρεσβυτέρων <sup>24</sup>Κρίναι ὁ θεὸς ἀνὰ μέσον οὐδῶν καὶ ἡμῶν, ὅτι ἐποιήσατε ἐν ἡμῖν ἀδικίαν μεγάλην οὐ λαλήσαντες εἰρηνικὰ μετὰ οὐδὲν Ασσουρ. <sup>25</sup>καὶ νῦν οὐκ ἔστιν ὁ βοηθὸς ἡμῶν, ἀλλὰ πέπρακεν ἡμᾶς ὁ θεὸς εἰς τὰς χεῖρας αὐτῶν τοῦ καταστρωθῆναι ἐναντίον αὐτῶν ἐν δίψῃ καὶ ἀπωλείᾳ μεγάλῃ. <sup>26</sup>καὶ νῦν ἐπικαλέσασθε αὐτοὺς καὶ ἔκδοσθε τὴν πόλιν πᾶσαν εἰς προνομὴν τῷ λαῷ Ολοφέρνου καὶ πάσῃ τῇ δυνάμει αὐτοῦ. <sup>27</sup>κρεῖσσον γάρ ἡμῖν γενηθῆναι αὐτοῖς εἰς διαρπαγήν. ἐσόμεθα γὰρ εἰς δούλους, καὶ ζήσεται ἡ ψυχὴ ἡμῶν, καὶ οὐκ ὀψόμεθα τὸν θάνατον τῶν νηπίων ἡμῶν ἐν ὀφθαλμοῖς ἡμῶν καὶ τὰς γυναῖκας καὶ τὰ τέκνα ἡμῶν ἔκλειπούσας τὰς ψυχὰς αὐτῶν. <sup>28</sup>μαρτυρόμεθα ὑμῖν τὸν οὐρανὸν καὶ τὴν γῆν καὶ τὸν θεὸν ἡμῶν καὶ κύριον τῶν πατέρων ἡμῶν, ὃς ἐκδικεῖ ἡμᾶς κατὰ τὰς ἀμαρτίας ἡμῶν καὶ κατὰ τὰ ἀμαρτήματα τῶν πατέρων ἡμῶν, ἵνα μὴ ποιήσῃ κατὰ τὰ ρήματα ταῦτα ἐν τῇ ἡμέρᾳ τῇ σήμερον. <sup>29</sup>καὶ ἐγένετο κλαυθμὸς μέγας ἐν μέσῳ τῆς ἐκκλησίας πάντων ὁμοθυμαδόν, καὶ ἐβόήσαν πρὸς κύριον τὸν θεὸν φωνῇ μεγάλῃ. — <sup>30</sup>καὶ εἴπεν πρὸς αὐτοὺς Οζιας Θαρσεῖτε, ἀδελφοί, διακαρτερήσωμεν ἔτι πέντε ἡμέρας, ἐν αἷς ἐπιστρέψει κύριος ὁ θεὸς ἡμῶν τὸ ἔλεος αὐτοῦ ἐφ' ἡμᾶς, οὐ γὰρ ἐγκαταλείψει ἡμᾶς εἰς τέλος. <sup>31</sup>Ἐὰν δὲ διέλθωσιν αὗται

καὶ μὴ ἔλθῃ ἐφ' ἡμᾶς βοήθεια, ποιήσω κατὰ τὰ ρήματα ὑμῶν.<sup>32</sup>καὶ ἐσκόρπισεν τὸν λαὸν εἰς τὴν ἑαυτοῦ παρεμβολήν, καὶ ἐπὶ τὰ τείχη καὶ τοὺς πύργους τῆς πόλεως αὐτῶν ἀπῆλθον καὶ τὰς γυναικας καὶ τὰ τέκνα εἰς τοὺς οἴκους αὐτῶν ἀπέστειλαν· καὶ ἥσαν ἐν ταπεινώσει πολλῇ ἐν τῇ πόλει.

**8** <sup>1</sup>Καὶ ἤκουσεν ἐν ἐκείναις ταῖς ἡμέραις Ιουδιθ θυγάτηρ Μεραρι υἱοῦ Ωξ υἱοῦ Ιωσηφ υἱοῦ Οζιηλ υἱοῦ Ελκια υἱοῦ Ανανιου υἱοῦ Γεδεων υἱοῦ Ραφαϊν υἱοῦ Αχιτωβ υἱοῦ Ηλιου υἱοῦ Χελκιου υἱοῦ Ελιαβ υἱοῦ Ναθαναηλ υἱοῦ Σαλαμιηλ υἱοῦ Σαρασαδαι υἱοῦ Ισραηλ. <sup>2</sup>καὶ ὁ ἀνὴρ αὐτῆς Μανασσῆς τῆς φυλῆς αὐτῆς καὶ τῆς πατριᾶς αὐτῆς· καὶ ἀπέθανεν ἐν ἡμέραις θερισμοῦ κριθῶν. <sup>3</sup>ἐπέστη γάρ ἐπὶ τοὺς δεσμεύοντας τὰ δράγματα ἐν τῷ πεδίῳ, καὶ ὁ καύσων ἥλθεν ἐπὶ τὴν κεφαλὴν αὐτοῦ, καὶ ἐπεσεν ἐπὶ τὴν κλίνην αὐτοῦ καὶ ἐτελεύτησεν ἐν Βαιτυλουα τῇ πόλει αὐτοῦ, καὶ ἔθαψαν αὐτὸν μετὰ τῶν πατέρων αὐτοῦ ἐν τῷ ἀγρῷ τῷ ἀνὰ μέσον Δωθαϊμ καὶ Βαλαμων. <sup>4</sup>καὶ ἦν Ιουδιθ ἐν τῷ οἴκῳ αὐτῆς χηρεύουσα ἅτη τρία καὶ μῆνας τέσσαρας. <sup>5</sup>καὶ ἐποίησεν ἑαυτῇ σκηνὴν ἐπὶ τοῦ δώματος τοῦ οἴκου αὐτῆς καὶ ἐπέθηκεν ἐπὶ τὴν ὁσφὺν αὐτῆς σάκκον, καὶ ἦν ἐπ' αὐτῆς τὰ ἴματα τῆς χηρεύσεως αὐτῆς. <sup>6</sup>καὶ ἐνήστευε πάσας τὰς ἡμέρας τῆς χηρεύσεως αὐτῆς χωρὶς προσαββάτων καὶ σαββάτων καὶ προνουμηνιῶν καὶ νουμηνιῶν καὶ ἑορτῶν καὶ χαρμοσυνῶν οἴκου Ισραηλ. <sup>7</sup>καὶ ἦν καλὴ τῷ εἶδει καὶ ὥραί τῇ ὅψει σφόδρα· καὶ ὑπελίπετο αὐτῇ Μανασσῆς ὁ ἀνὴρ αὐτῆς χρυσίον καὶ ἀργυρίον καὶ παιδίας καὶ παιδίσκας καὶ κτήνη καὶ ἀγρούς, καὶ ἔμενεν ἐπ' αὐτῶν. <sup>8</sup>καὶ οὐκ ἦν ὃς ἐπήνεγκεν αὐτῇ ρῆμα πονηρόν, ὅτι ἐφοβεῖτο τὸν θεὸν σφόδρα. — <sup>9</sup>καὶ ἤκουσεν τὰ ρήματα τοῦ λαοῦ τὰ πονηρὰ ἐπὶ τὸν ἄρχοντα, ὅτι ὡλιγοψύχησαν ἐν τῇ σπάνει τῶν ὑδάτων, καὶ ἤκουσεν πάντας τοὺς λόγους Ιουδιθ, οὓς ἐλάλησεν πρὸς αὐτοὺς Οζιας, ὡς ὡμοσεν αὐτοῖς παραδώσειν τὴν πόλιν μετὰ ἡμέρας πέντε τοῖς Ἀστυρίοις. <sup>10</sup>καὶ ἀποστέλασα τὴν ἄβραν αὐτῆς τὴν ἐφεστῶσαν πᾶσιν τοῖς ὑπάρχουσιν αὐτῆς ἐκάλεσεν Χαβριν καὶ Χαρμιν τοὺς πρεσβυτέρους τῆς πόλεως αὐτῆς, <sup>11</sup>καὶ ἥλθον πρὸς αὐτήν, καὶ εἶπεν πρὸς αὐτούς Ἀκούσατε δή μου, ἄρχοντες τῶν κατοικούντων ἐν Βαιτυλουα· ὅτι οὐκ εὐθῆς ὁ λόγος ὑμῶν, ὃν ἐλαλήσατε ἐναντίον τοῦ λαοῦ ἐν τῇ ἡμέρᾳ ταύτῃ καὶ ἐστήσατε τὸν ὅρκον τοῦτον, ὃν ἐλαλήσατε ἀνὰ μέσον τοῦ θεοῦ καὶ ὑμῶν καὶ εἴπατε ἐκδώσειν τὴν πόλιν τοῖς ἐχθροῖς ἡμῶν, ἐὰν μὴ ἐν αὐταῖς ἐπιστρέψῃ κύριος βοήθειαν ὑμῖν. <sup>12</sup>καὶ νῦν τίνες ἐστὲ ὑμεῖς, οἵ ἐπειράσατε τὸν θεὸν ἐν τῇ ἡμέρᾳ τῇ σήμερον καὶ ἵστατε ὑπὲρ τοῦ θεοῦ ἐν μέσῳ υἱῶν ἀνθρώπων; <sup>13</sup>καὶ νῦν κύριον παντοκράτορα ἔξετάζετε καὶ οὐθὲν ἐπιγνώσεσθε ἔως τοῦ αἰῶνος. <sup>14</sup>ὅτι βάθος καρδίας ἀνθρώπου οὐχ εὔρήσετε καὶ λόγους τῆς διανοίας αὐτοῦ οὐ διαλήμψεσθε· καὶ πῶς τὸν θεόν, ὃς ἐποίησεν πάντα ταῦτα, ἐρευνήσετε καὶ τὸν νοῦν αὐτοῦ ἐπιγνώσεσθε καὶ τὸν λογισμὸν αὐτοῦ κατανοήσετε; μηδαμῶς, ἀδελφοί, μὴ παροργίζετε κύριον τὸν θεὸν ἡμῶν. <sup>15</sup>ὅτι ἐὰν μὴ βούληται ἐν ταῖς πέντε ἡμέραις βοηθῆσαι ἡμῖν, αὐτὸς ἔχει τὴν ἐξουσίαν ἐν αἷς θέλει σκεπάσαι ἡμέραις ἥ καὶ ὀλεθρεῦσαι ἡμᾶς πρὸ προσώπου τῶν ἐχθρῶν ἡμῶν. <sup>16</sup>ὑμεῖς δὲ μὴ ἐνεχυράζετε τὰς βουλὰς κυρίου τοῦ θεοῦ ἡμῶν, ὅτι οὐχ ὡς ἀνθρωπος ὁ θεὸς ἀπειληθῆναι οὐδέ ὡς υἱὸς ἀνθρώπου διαιτηθῆναι. <sup>17</sup>διόπερ ἀναμένοντες τὴν παρ' αὐτοῦ σωτηρίαν ἐπικαλεσώμεθα αὐτὸν εἰς βοήθειαν ἡμῶν, καὶ εἰσακούσεται τῆς φωνῆς ἡμῶν, ἐὰν ἦ

αὐτῷ ἀρεστόν. <sup>18</sup>ὅτι οὐκ ἀνέστη ἐν ταῖς γενεαῖς ἡμῶν οὐδέ ἐστιν ἐν τῇ ἡμέρᾳ τῇ σήμερον οὔτε φυλὴ οὔτε πατριὰ οὔτε δῆμος οὔτε πόλις ἐξ ἡμῶν, οἱ προσκυνοῦσι θεοῖς χειροποιήτοις, καθάπερ ἐγένετο ἐν ταῖς πρότερον ἡμέραις. <sup>19</sup>ῶν χάριν ἐδόθησαν εἰς ῥομφαίαν καὶ εἰς διαρπαγὴν οἱ πατέρες ἡμῶν καὶ ἐπεσον πτῶμα μέγα ἐνώπιον τῶν ἐχθρῶν ἡμῶν. <sup>20</sup>ἡμεῖς δὲ ἔτερον θεὸν οὐκ ἔγνωμεν πλὴν αὐτοῦ· ὅθεν ἐλπίζομεν ὅτι οὐχ ὑπερόψεται ἡμᾶς οὐδὲ ἀπὸ τοῦ γένους ἡμῶν. <sup>21</sup>ὅτι ἐν τῷ λημφθῆναι ἡμᾶς οὕτως καὶ λημφθήσεται πᾶσα ἡ Ιουδαία, καὶ προνομευθήσεται τὰ ἄγια ἡμῶν, καὶ ἐκζητήσει τὴν βεβήλωσιν αὐτῶν ἐκ τοῦ αἵματος ἡμῶν <sup>22</sup>καὶ τὸν φόνον τῶν ἀδελφῶν ἡμῶν καὶ τὴν αἰχμαλωσίαν τῆς γῆς καὶ τὴν ἐρήμωσιν τῆς κληρονομίας ἡμῶν ἐπιστρέψει εἰς κεφαλὴν ἡμῶν ἐν τοῖς ἔθνεσιν, οὗ ἐὰν δουλεύσωμεν ἐκεῖ, καὶ ἐσόμεθα εἰς πρόσκομμα καὶ εἰς ὄνειδος ἐναντίον τῶν κτωμένων ἡμᾶς.

<sup>23</sup>ὅτι οὐ κατευθυνθήσεται ἡ δουλεία ἡμῶν εἰς χάριν, ἀλλ' εἰς ἀτιμίαν θήσει αὐτὴν κύριος ὁ θεὸς ἡμῶν. <sup>24</sup>καὶ νῦν, ἀδελφοί, ἐπιδειξώμεθα τοῖς ἀδελφοῖς ἡμῶν, ὅτι ἐξ ἡμῶν κρέμαται ἡ ψυχὴ αὐτῶν, καὶ τὰ ἄγια καὶ ὁ οἶκος καὶ τὸ θυσιαστήριον ἐπεστήρισται ἐφ' ἡμῖν. <sup>25</sup>παρὰ ταῦτα πάντα εὐχαριστήσωμεν κυρίῳ τῷ θεῷ ἡμῶν, ὃς πειράζει ἡμᾶς καθὰ καὶ τοὺς πατέρας ἡμῶν. <sup>26</sup>μνήσθητε ὅσα ἐποίησεν μετὰ Αβρααμ καὶ ὅσα ἐπείρασεν τὸν Ισαακ καὶ ὅσα ἐγένετο τῷ Ιακωβ ἐν Μεσοποταμίᾳ τῆς Συρίας ποιμαίνοντι τὰ πρόβατα Λαβαν τοῦ ἀδελφοῦ τῆς μητρὸς αὐτοῦ. <sup>27</sup>ὅτι οὐ καθὼς ἐκείνους ἐπύρωσεν εἰς ἑτασμὸν τῆς καρδίας αὐτῶν, καὶ ἡμᾶς οὐκ ἐξεδίκησεν, ἀλλ' εἰς νουθέτησιν μαστιγοῦ κύριος τοὺς ἐγγίζοντας αὐτῷ. — <sup>28</sup>καὶ εἴπεν πρὸς αὐτὴν Οζίας Πάντα, ὅσα εἶπας, ἐν ἀγαθῇ καρδίᾳ ἐλάλησας, καὶ οὐκ ἐστιν δς ἀντιστήσεται τοῖς λόγοις σου. <sup>29</sup>ὅτι οὐκ ἐν τῇ σήμερον ἡ σοφία σου πρόδηλός ἐστιν, ἀλλ' ἀπ' ἀρχῆς ἡμερῶν σου ἔγνω πᾶς ὁ λαὸς τὴν σύνεσίν σου, καθότι ἀγαθόν ἐστιν τὸ πλάσμα τῆς καρδίας σου. <sup>30</sup>ἀλλὰ ὁ λαὸς δεδίψηκεν σφόδρα καὶ ἡνάγκασαν ἡμᾶς ποιῆσαι καθὰ ἐλαλήσαμεν αὐτοῖς καὶ ἐπαγαγεῖν ἐφ' ἡμᾶς ὄρκον, ὃν οὐ παραβησόμεθα. <sup>31</sup>καὶ νῦν δεήθητι περὶ ἡμῶν, ὅτι γυνὴ εὐσεβὴς εῖ, καὶ ἀποστελεῖ κύριος τὸν ὑετὸν εἰς πλήρωσιν τῶν λάκκων ἡμῶν, καὶ οὐκ ἐκλείψομεν ἔτι. <sup>32</sup>καὶ εἴπεν πρὸς αὐτὸν Ιουδιθ Ἀκούσατέ μου, καὶ ποιήσω πρᾶγμα ὃ ἀφίξεται εἰς γενεὰς γενεῶν υἱοῖς τοῦ γένους ἡμῶν. <sup>33</sup>ὑμεῖς στήσεσθε ἐπὶ τῆς πύλης τὴν νύκτα ταύτην, καὶ ἐξελεύσομαι ἐγὼ μετὰ τῆς ἄβρας μου, καὶ ἐν ταῖς ἡμέραις, μεθ' ἀς εἴπατε παραδώσειν τὴν πόλιν τοῖς ἐχθροῖς ἡμῶν, ἐπισκέψεται κύριος τὸν Ισραὴλ ἐν χειρὶ μου. <sup>34</sup>ὑμεῖς δὲ οὐκ ἐξερευνήσετε τὴν πρᾶξίν μου, οὐ γὰρ ἐρῶ ὑμῖν ἔως τοῦ τελεσθῆναι ἢ ἐγὼ ποιῶ. <sup>35</sup>καὶ εἴπεν Οζίας καὶ οἱ ἀρχοντες πρὸς αὐτὴν Πορεύου εἰς εἰρήνην, καὶ κύριος ὁ θεὸς ἔμπροσθέν σου εἰς ἐκδίκησιν τῶν ἐχθρῶν ἡμῶν. <sup>36</sup>καὶ ἀποστρέψαντες ἐκ τῆς σκηνῆς ἐπορεύθησαν ἐπὶ τὰς διατάξεις αὐτῶν.

**9** <sup>1</sup>Ιουδιθ δὲ ἐπεσεν ἐπὶ πρόσωπον καὶ ἐπέθετο σποδὸν ἐπὶ τὴν κεφαλὴν αὐτῆς καὶ ἐγύμνωσεν ὃν ἐνεδεδύκει σάκκον, καὶ ἦν ἄρτι προσφερόμενον ἐν Ιερουσαλημ εἰς τὸν οἶκον τοῦ θεοῦ τὸ θυμίαμα τῆς ἐσπέρας ἐκείνης, καὶ ἐβόήσεν φωνῇ μεγάλῃ Ιουδιθ πρὸς κύριον καὶ εἴπεν <sup>2</sup>Κύριε ὁ θεὸς τοῦ πατρός μου Συμεων, ὃ ἔδωκας ἐν χειρὶ ῥομφαίαν εἰς ἐκδίκησιν ἀλλογενῶν, οἱ ἔλυσαν μήτραν παρθένου εἰς μίασμα καὶ ἐγύμνωσαν μηρὸν εἰς αἰσχύνην καὶ ἐβεβήλωσαν μήτραν εἰς ὄνειδος. εἴπας γάρ Οὐχ

οὔτως ἔσται, καὶ ἐποίησαν· <sup>3</sup>ἀνθ' ὧν ἔδωκας ἄρχοντας αὐτῶν εἰς φόνον καὶ τὴν στρωμήν αὐτῶν, ἥ  
ἡδέσατο τὴν ἀπάτην αὐτῶν, ἀπατηθεῖσαν εἰς αἴμα καὶ ἐπάταξας δούλους ἐπὶ δυνάσταις καὶ δυνάστας  
ἐπὶ θρόνους αὐτῶν <sup>4</sup>καὶ ἔδωκας γυναικας αὐτῶν εἰς προνομήν καὶ θυγατέρας αὐτῶν εἰς αἰχμαλωσίαν  
καὶ πάντα τὰ σκῦλα αὐτῶν εἰς διαιρεσιν υἱῶν ἡγαπημένων ὑπὸ σοῦ, οἵ καὶ ἔζήλωσαν τὸν ζῆλόν σου  
καὶ ἐβδελύξαντο μίασμα αἴματος αὐτῶν καὶ ἐπεκαλέσαντό σε εἰς βοηθόν· ὁ θεὸς ὁ θεὸς ὁ ἐμός, καὶ  
εἰσάκουσον ἐμοῦ τῆς χήρας. <sup>5</sup>σὺ γάρ ἐποίησας τὰ πρότερα ἐκείνων καὶ ἐκεῖνα καὶ τὰ μετέπειτα καὶ  
τὰ νῦν καὶ τὰ ἐπερχόμενα διενοήθης, καὶ ἐγενήθησαν ἢ ἐνενοήθης, <sup>6</sup>καὶ παρέστησαν ἢ ἐβούλεύσω καὶ  
εἴπαν Ἰδοὺ πάρεσμεν· πᾶσαι γάρ αἱ ὁδοί σου ἔτοιμοι, καὶ ἡ κρίσις σου ἐν προγνώσει. <sup>7</sup>ἰδοὺ γάρ  
Ἄσσύριοι ἐπληθύνθησαν ἐν δυνάμει αὐτῶν, ὑψώθησαν ἐφ' ἵππῳ καὶ ἀναβάτῃ, ἐγαυρίασαν ἐν  
βραχίονι πεζῶν, ἥλπισαν ἐν ἀσπίδι καὶ ἐν γαίσῳ καὶ τόξῳ καὶ σφενδόνῃ καὶ οὐκ ἔγνωσαν ὅτι σὺ εἶ  
κύριος συντρίβων πολέμους. <sup>8</sup>κύριος ὄνομά σοι· σὺ ῥάξον αὐτῶν τὴν ἴσχυν ἐν δυνάμει σου καὶ  
κάταξον τὸ κράτος αὐτῶν ἐν τῷ θυμῷ σου· ἐβούλεύσαντο γάρ βεβηλῶσαι τὰ ἄγιά σου, μιᾶναι τὸ  
σκήνωμα τῆς καταπαύσεως τοῦ ὄνόματος τῆς δόξης σου, καταβαλεῖν σιδήρῳ κέρας θυσιαστηρίου  
σου. <sup>9</sup>βλέψου εἰς ὑπερηφανίαν αὐτῶν, ἀπόστειλον τὴν ὀργήν σου εἰς κεφαλὰς αὐτῶν, δὸς ἐν χειρί μου  
τῆς χήρας ὃ διενοήθην κράτος. <sup>10</sup>πάταξον δοῦλον ἐκ χειλέων ἀπάτης μου ἐπ' ἄρχοντι καὶ ἄρχοντα ἐπὶ  
θεράποντι αὐτοῦ, θραῦσον αὐτῶν τὸ ἀνάστεμα ἐν χειρὶ θηλείας. <sup>11</sup>οὐ γάρ ἐν πλήθει τὸ κράτος σου,  
οὐδὲ ἡ δυναστεία σου ἐν ἴσχύουσιν, ἀλλὰ ταπεινῶν εἴ θεός, ἐλαττόνων εἴ βοηθός, ἀντιλήμπτωρ  
ἀσθενούντων, ἀπεγνωσμένων σκεπαστής, ἀπηλπισμένων σωτήρ. <sup>12</sup>ναὶ ναὶ ὁ θεὸς τοῦ πατρός μου καὶ  
θεὸς κληρονομίας Ισραὴλ, δέσποτα τῶν οὐρανῶν καὶ τῆς γῆς, κτίστα τῶν ὑδάτων, βασιλεὺς πάσης  
κτίσεώς σου, σὺ εἰσάκουσον τῆς δεήσεώς μου <sup>13</sup>καὶ δὸς λόγον μου καὶ ἀπάτην εἰς τραῦμα καὶ  
μώλωπα αὐτῶν, οἵ κατὰ τῆς διαθήκης σου καὶ οἴκου ἡγιασμένου σου καὶ κορυφῆς Σιων καὶ οἴκου  
κατασχέσεως υἱῶν σου ἐβούλεύσαντο σκληρά. <sup>14</sup>καὶ ποίησον ἐπὶ παντὸς ἔθνους σου καὶ πάσης φυλῆς  
ἐπίγνωσιν τοῦ εἰδῆσαι ὅτι σὺ εἴ ὁ θεὸς θεὸς πάσης δυνάμεως καὶ κράτους καὶ οὐκ ἔστιν ἄλλος  
ὑπερασπίζων τοῦ γένους Ισραὴλ εἰ μὴ σύ.

**10** <sup>1</sup>Καὶ ἐγένετο ὡς ἐπαύσατο βοῶσα πρὸς τὸν θεὸν Ισραὴλ καὶ συνετέλεσεν πάντα τὰ ῥήματα  
ταῦτα, <sup>2</sup>καὶ ἀνέστη ἀπὸ τῆς πτώσεως καὶ ἐκάλεσεν τὴν ἄβραν αὐτῆς καὶ κατέβη εἰς τὸν οἴκον, ἐν ᾧ  
διέτριβεν ἐν αὐτῷ ἐν ταῖς ἡμέραις τῶν σαββάτων καὶ ἐν ταῖς ἑορταῖς αὐτῆς, <sup>3</sup>καὶ περιείλατο τὸν  
σάκκον, ὃν ἐνεδεδύκει, καὶ ἐξεδύσατο τὰ ἱμάτια τῆς χηρεύσεως αὐτῆς καὶ περιεκλύσατο τὸ σῶμα  
ὑδάτι καὶ ἐχρίσατο μύρῳ παχεῖ καὶ διέξανε τὰς τρίχας τῆς κεφαλῆς αὐτῆς καὶ ἐπέθετο μίτραν ἐπ'  
αὐτῆς καὶ ἐνεδύσατο τὰ ἱμάτια τῆς εὐφροσύνης αὐτῆς, ἐν οἷς ἐστολίζετο ἐν ταῖς ἡμέραις τῆς ζωῆς τοῦ  
ἀνδρὸς αὐτῆς Μανασση, <sup>4</sup>καὶ ἔλαβεν σανδάλια εἰς τοὺς πόδας αὐτῆς καὶ περιέθετο τοὺς χλιδῶνας καὶ  
τὰ ψέλια καὶ τοὺς δακτυλίους καὶ τὰ ἐνώτια καὶ πάντα τὸν κόσμον αὐτῆς καὶ ἐκαλλωπίσατο σφόδρα  
εἰς ἀπάτησιν ὀφθαλμῶν ἀνδρῶν, ὅσοι ἀνὴρσιν αὐτήν. <sup>5</sup>καὶ ἔδωκεν τῇ ἄβρᾳ αὐτῆς ἀσκοπυτίνην  
οἶνου καὶ καψάκην ἐλαίου καὶ πήραν ἐπλήρωσεν ἀλφίτων καὶ παλάθης καὶ ἄρτων καθαρῶν καὶ

περιεδίπλωσε πάντα τὰ ἀγγεῖα αὐτῆς καὶ ἐπέθηκεν αὐτῇ. <sup>6</sup>καὶ ἐξήλθοσαν ἐπὶ τὴν πύλην τῆς πόλεως Βαιτυλουα καὶ εὔροσαν ἐφεστῶτα ἐπ' αὐτῇ Οζιαν καὶ τοὺς πρεσβυτέρους τῆς πόλεως Χαβριν καὶ Χαρμιν. <sup>7</sup>ώς δὲ εἶδον αὐτὴν καὶ ἦν ἡλλοιωμένον τὸ πρόσωπον αὐτῆς καὶ τὴν στολὴν μεταβεβληκυῖαν αὐτῆς, καὶ ἐθαύμασαν ἐπὶ τῷ κάλλει αὐτῆς ἐπὶ πολὺ σφόδρα καὶ εἴπαν αὐτῇ <sup>8</sup>Ο θεὸς τῶν πατέρων ἡμῶν δῷ σε εἰς χάριν καὶ τελειώσαι τὰ ἐπιτηδεύματά σου εἰς γαυρίαμα νιῶν Ισραὴλ καὶ ὑψωμα Ιερουσαλημ. <sup>9</sup>καὶ προσεκύνησεν τῷ θεῷ καὶ εἴπεν πρὸς αὐτούς Ἐπιτάξατε ἀνοίξαί μοι τὴν πύλην τῆς πόλεως, καὶ ἐξελεύσομαι εἰς τελείωσιν τῶν λόγων, ὃν ἐλαλήσατε μετ' ἐμοῦ· καὶ συνέταξαν τοῖς νεανίσκοις ἀνοίξαι αὐτῇ καθότι ἐλάλησεν. <sup>10</sup>καὶ ἐποίησαν οὕτως. καὶ ἐξῆλθεν Ιουδιθ, αὐτὴ καὶ ἡ παιδίσκη αὐτῆς μετ' αὐτῆς· ἀπεσκόπευον δὲ αὐτὴν οἱ ἄνδρες τῆς πόλεως ἔως οὗ κατέβη τὸ ὅρος, ἔως διῆλθεν τὸν αὐλῶνα καὶ οὐκέτι ἐθεώρουν αὐτήν. — <sup>11</sup>καὶ ἐπορεύοντο ἐν τῷ αὐλῶνι εἰς εὐθεῖαν, καὶ συνήντησεν αὐτῇ προφυλακὴ τῶν Ἀσσυρίων. <sup>12</sup>καὶ συνέλαβον αὐτὴν καὶ ἐπηρώτησαν Τίνων εἷς καὶ πόθεν ἔρχῃ καὶ ποῦ πορεύῃ; καὶ εἴπεν Θυγάτηρ εἰμὶ τῶν Εβραίων καὶ ἀποδιδράσκω ἀπὸ προσώπου αὐτῶν, ὅτι μέλλουσιν δίδοσθαι ὑμῖν εἰς κατάβρωμα. <sup>13</sup>καγὼ ἔρχομαι εἰς τὸ πρόσωπον Ολοφέρνου ἀρχιστρατήγου δυνάμεως ὑμῶν τοῦ ἀπαγγεῖλαι ρήματα ἀληθείας καὶ δείξω πρὸ προσώπου αὐτοῦ ὁδὸν καθ' ἣν πορεύεται καὶ κυριεύσει πάσης τῆς ὁρεινῆς, καὶ οὐ διαφωνήσει τῶν ἀνδρῶν αὐτοῦ σὰρξ μία οὐδὲ πνεῦμα ζωῆς. <sup>14</sup>ώς δὲ ἤκουσαν οἱ ἄνδρες τὰ ρήματα αὐτῆς καὶ κατενόησαν τὸ πρόσωπον αὐτῆς — καὶ ἦν ἐναντίον αὐτῶν θαυμάσιον τῷ κάλλει σφόδρα —, καὶ εἴπαν πρὸς αὐτήν <sup>15</sup>Σέσωκας τὴν ψυχήν σου σπεύσασα καταβῆναι εἰς πρόσωπον τοῦ κυρίου ἡμῶν· καὶ νῦν πρόσελθε ἐπὶ τὴν σκηνὴν αὐτοῦ, καὶ ἀφ' ἡμῶν προπέμψουσίν σε, ἔως παραδώσουσίν σε εἰς χεῖρας αὐτοῦ. <sup>16</sup>Ἐὰν δὲ στῆς ἐναντίον αὐτοῦ, μὴ φοβηθῆς τῇ καρδίᾳ σου, ἀλλὰ ἀνάγγειλον κατὰ τὰ ρήματά σου, καὶ εὖ σε ποιήσει. <sup>17</sup>καὶ ἐπέλεξαν ἐξ αὐτῶν ἄνδρας ἑκατὸν καὶ παρέξευξαν αὐτῇ καὶ τῇ ἄβρᾳ αὐτῆς, καὶ ἥγαγον αὐτὰς ἐπὶ τὴν σκηνὴν Ολοφέρνου. <sup>18</sup>καὶ ἐγένετο συνδρομὴ ἐν πάσῃ τῇ παρεμβολῇ, διεβοήθη γὰρ εἰς τὰ σκηνώματα ἡ παρουσία αὐτῆς· καὶ ἐλθόντες ἐκύκλουν αὐτήν, ὡς εἰστήκει ἐξω τῆς σκηνῆς Ολοφέρνου, ἔως προσήγγειλαν αὐτῷ περὶ αὐτῆς. <sup>19</sup>καὶ ἐθαύμαζον ἐπὶ τῷ κάλλει αὐτῆς καὶ ἐθαύμαζον τοὺς υἱοὺς Ισραὴλ ἀπ' αὐτῆς, καὶ εἴπεν ἔκαστος πρὸς τὸν πλησίον αὐτοῦ Τίς καταφρονήσει τοῦ λαοῦ τούτου, δις ἔχει ἐν ἑαυτῷ γυναικας τοιαύτας; ὅτι οὐ καλόν ἐστιν ὑπολείπεσθαι ἐξ αὐτῶν ἄνδρα ἔνα, οἱ ἀφεθέντες δυνήσονται κατασφίσασθαι πᾶσαν τὴν γῆν, <sup>20</sup>καὶ ἐξῆλθον οἱ παρακαθεύδοντες Ολοφέρνη καὶ πάντες οἱ θεράποντες αὐτοῦ καὶ εἰσήγαγον αὐτὴν εἰς τὴν σκηνὴν. <sup>21</sup>καὶ ἦν Ολοφέρνης ἀναπαυόμενος ἐπὶ τῆς κλίνης αὐτοῦ ἐν τῷ κωνωπίῳ, ὃ ἦν ἐκ πορφύρας καὶ χρυσίου καὶ σμαράγδου καὶ λίθων πολυτελῶν καθυφασμένων. <sup>22</sup>καὶ ἀνήγγειλαν αὐτῷ περὶ αὐτῆς, καὶ ἐξῆλθεν εἰς τὸ προσκήνιον, καὶ λαμπάδες ἀργυραῖ προάγουσαι αὐτοῦ. <sup>23</sup>ώς δὲ ἤλθεν κατὰ πρόσωπον αὐτοῦ Ιουδιθ καὶ τῶν θεραπόντων αὐτοῦ, ἐθαύμασαν πάντες ἐπὶ τῷ κάλλει τοῦ προσώπου αὐτῆς· καὶ πεσοῦσα ἐπὶ πρόσωπον προσεκύνησεν αὐτῷ, καὶ ἥγειραν αὐτὴν οἱ δοῦλοι αὐτοῦ.

**11** <sup>1</sup>Καὶ εἶπεν πρὸς αὐτὴν Ολοφέρνης Θάρσησον, γύναι, μὴ φοβηθῆς τῇ καρδίᾳ σου, ὅτι ἐγὼ οὐκ ἔκάκωσα ἄνθρωπον ὅστις ἥρετικεν δουλεύειν βασιλεῖ Ναβουχοδονοσορ πάσης τῆς γῆς. <sup>2</sup>καὶ νῦν ὁ λαός σου ὁ κατοικῶν τὴν ὁρεινὴν εἰ μὴ ἐφαύλισάν με, οὐκ ἀν ἥρα τὸ δόρυ μου ἐπ' αὐτούς· ἀλλὰ αὐτοὶ ἑαυτοῖς ἐποίησαν ταῦτα. <sup>3</sup>καὶ νῦν λέγε μοι τίνος ἔνεκεν ἀπέδρας ἀπ' αὐτῶν καὶ ἥλθες πρὸς ἡμᾶς· ἥκεις γὰρ εἰς σωτηρίαν· Θάρσει, ἐν τῇ νυκτὶ ταύτῃ ζήσῃ καὶ εἰς τὸ λοιπόν. <sup>4</sup>οὐ γὰρ ἔστιν ὃς ἀδικήσει σε, ἀλλ' εὖ σε ποιήσει, καθὰ γίνεται τοῖς δούλοις τοῦ κυρίου μου βασιλέως Ναβουχοδονοσορ. <sup>5</sup>καὶ εἶπεν πρὸς αὐτὸν Ιουδιθ Δέξαι τὰ ρήματα τῆς δούλης σου, καὶ λαλησάτω ἡ παιδίσκη σου κατὰ πρόσωπόν σου, καὶ οὐκ ἀναγγελῶ ψεῦδος τῷ κυρίῳ μου ἐν τῇ νυκτὶ ταύτῃ. <sup>6</sup>καὶ ἐὰν κατακολουθήσῃς τοῖς λόγοις τῆς παιδίσκης σου, τελείως πρᾶγμα ποιήσει μετὰ σοῦ ὁ θεός, καὶ οὐκ ἀποπεσεῖται ὁ κύριός μου τῶν ἐπιτηδευμάτων αὐτοῦ. <sup>7</sup>ζῆ γὰρ βασιλεὺς Ναβουχοδονοσορ πάσης τῆς γῆς καὶ ζῆ τὸ κράτος αὐτοῦ, ὃς ἀπέστειλέν σε εἰς κατόρθωσιν πάσης ψυχῆς, ὅτι οὐ μόνον ἄνθρωποι διὰ σὲ δουλεύουσιν αὐτῷ, ἀλλὰ καὶ τὰ θηρία τοῦ ἀγροῦ καὶ τὰ κτήνη καὶ τὰ πετεινὰ τοῦ οὐρανοῦ διὰ τῆς ἰσχύος σου ζήσονται ἐπὶ Ναβουχοδονοσορ καὶ πάντα τὸν οἶκον αὐτοῦ. <sup>8</sup>ἥκούσαμεν γὰρ τὴν σοφίαν σου καὶ τὰ πανουργεύματα τῆς ψυχῆς σου, καὶ ἀνηγγέλη πάση τῇ γῇ ὅτι σὺ μόνος ἀγαθὸς ἐν πάσῃ βασιλείᾳ καὶ δυνατὸς ἐν ἐπιστήμῃ καὶ θαυμαστὸς ἐν στρατεύμασιν πολέμουν. <sup>9</sup>καὶ νῦν ὁ λόγος, ὃν ἐλάλησεν Αχιωρ ἐν τῇ συνεδρίᾳ σου, ἥκούσαμεν τὰ ρήματα αὐτοῦ, ὅτι περιεποιήσαντο αὐτὸν οἱ ἄνδρες Βαιτυλουα, καὶ ἀνήγγειλεν αὐτοῖς πάντα, ὅσα ἔξελάλησεν παρὰ σοί. <sup>10</sup>διό, δέσποτα κύριε, μὴ παρέλθης τὸν λόγον αὐτοῦ, ἀλλὰ κατάθου αὐτὸν ἐν τῇ καρδίᾳ σου, ὅτι ἐστὶν ἀληθῆς· οὐ γὰρ ἐκδικᾶται τὸ γένος ἡμῶν, οὐ κατισχύει ρόμφαίᾳ ἐπ' αὐτούς, ἐὰν μὴ ἀμάρτωσιν εἰς τὸν θεὸν αὐτῶν. <sup>11</sup>καὶ νῦν ἵνα μὴ γένηται ὁ κύριός μου ἔκβολος καὶ ἄπρακτος καὶ ἐπιπεσεῖται θάνατος ἐπὶ πρόσωπον αὐτῶν, καὶ κατελάβετο αὐτοὺς ἀμάρτημα, ἐνῷ παροργιοῦσιν τὸν θεὸν αὐτῶν, ὃπηνίκα ἀν ποιήσωσιν ἀτοπίαν. <sup>12</sup>ἐπεὶ παρεξέλιπεν αὐτοὺς τὰ βρώματα καὶ ἐσπανίσθη πᾶν ὕδωρ, ἐβουλεύσαντο ἐπιβαλεῖν τοῖς κτήνεσιν αὐτῶν καὶ πάντα, ὅσα διεστείλατο αὐτοῖς ὁ θεὸς τοῖς νόμοις αὐτοῦ μὴ φαγεῖν, διέγνωσαν δαπανῆσαι. <sup>13</sup>καὶ τὰς ἀπαρχὰς τοῦ σίτου καὶ τὰς δεκάτας τοῦ οἴνου καὶ τοῦ ἐλαίου, ἀ διεφύλαξαν ἀγιάσαντες τοῖς ἱερεῦσιν τοῖς παρεστηκόσιν ἐν Ιερουσαλημ ἀπέναντι τοῦ προσώπου τοῦ θεοῦ ἡμῶν, κεκρίκασιν ἔξαναλῶσαι, ὃν οὐδὲ ταῖς χερσὶν καθῆκεν ἄψασθαι οὐδένα τῶν ἐκ τοῦ λαοῦ. <sup>14</sup>καὶ ἀπεστάλκασιν εἰς Ιερουσαλημ, ὅτι καὶ οἱ ἔκει κατοικοῦντες ἐποίησαν ταῦτα, τοὺς μετακομίσοντας αὐτοῖς τὴν ἄφεσιν παρὰ τῆς γερουσίας. <sup>15</sup>καὶ ἔσται ὡς ἀν ἀναγγείλη αὐτοῖς καὶ ποιήσωσιν, δοθήσονταί σοι εἰς ὅλεθρον ἐν τῇ ἡμέρᾳ ἐκείνῃ. <sup>16</sup>ὅθεν ἐγὼ ἡ δούλη σου ἐπιγνοῦσα ταῦτα πάντα ἀπέδρων ἀπὸ προσώπου αὐτῶν, καὶ ἀπέστειλέν με ὁ θεὸς ποιῆσαι μετὰ σοῦ πράγματα, ἐφ' οἷς ἐκστήσεται πᾶσα ἡ γῆ, ὅσοι ἐὰν ἀκούσωσιν αὐτά. <sup>17</sup>ὅτι ἡ δούλη σου θεοσεβῆς ἐστιν καὶ θεραπεύουσα νυκτὸς καὶ ἡμέρας τὸν θεὸν τοῦ οὐρανοῦ· καὶ νῦν μενῶ παρὰ σοί, κύριέ μου, καὶ ἔξελεύσεται ἡ δούλη σου κατὰ νύκτα εἰς τὴν φάραγγα καὶ προσεύξομαι πρὸς τὸν θεόν, καὶ ἐρεῖ μοι πότε ἐποίησαν τὰ ἀμαρτήματα αὐτῶν. <sup>18</sup>καὶ ἐλθοῦσα προσανοίσω σοι, καὶ ἔξελεύσῃ σὺν πάσῃ τῇ δυνάμει σου, καὶ οὐκ

ἔστιν ὃς ἀντιστήσεται σοι ἐξ αὐτῶν. <sup>19</sup>καὶ ἄξω σε διὰ μέσου τῆς Ιουδαίας ἔως τοῦ ἐλθεῖν ἀπέναντι Ιερουσαλημ καὶ θήσω τὸν δίφρον σου ἐν μέσῳ αὐτῆς, καὶ ἄξεις αὐτοὺς ὡς πρόβατα, οἵς οὐκ ἔστιν ποιμήν, καὶ οὐ γρύζει κύων τῇ γλώσσῃ αὐτοῦ ἀπέναντί σου· ὅτι ταῦτα ἐλαλήθη μοι κατὰ πρόγυνωσίν μου καὶ ἀπηγγέλη μοι, καὶ ἀπεστάλην ἀναγγεῖλαί σοι. — <sup>20</sup>καὶ ἥρεσαν οἱ λόγοι αὐτῆς ἐναντίον Ολοφέρνου καὶ ἐναντίον πάντων τῶν θεραπόντων αὐτοῦ, καὶ ἐθαύμασαν ἐπὶ τῇ σοφίᾳ αὐτῆς καὶ εἴπαν <sup>21</sup>Οὐκ ἔστιν τοιαύτη γυνὴ ἀπ' ἄκρου ἔως ἄκρου τῆς γῆς ἐν καλῷ προσώπῳ καὶ συνέσει λόγων. <sup>22</sup>καὶ εἶπεν πρὸς αὐτὴν Ολοφέρνης Εὗ ἐποίησεν ὁ θεὸς ἀποστείλας σε ἔμπροσθεν τοῦ λαοῦ τοῦ γενηθῆναι ἐν χερσὶν ἡμῶν κράτος, ἐν δὲ τοῖς φαυλίσασι τὸν κύριόν μου ἀπώλειαν. <sup>23</sup>καὶ νῦν ἀστεία εἰ σὺ ἐν τῷ εἰδει σου καὶ ἀγαθὴ ἐν τοῖς λόγοις σου· ὅτι ἐὰν ποιήσῃς καθὰ ἐλάλησας, ὁ θεός σου ἔσται μου θεός, καὶ σὺ ἐν οἴκῳ βασιλέως Ναβουχοδονοσορ καθήσῃ καὶ ἔσῃ ὀνομαστὴ παρὰ πᾶσαν τὴν γῆν.

**12** <sup>1</sup>Καὶ ἐκέλευσεν εἰσαγαγεῖν αὐτὴν οὐ ἐτίθετο τὰ ἀργυρώματα αὐτοῦ καὶ συνέταξεν καταστρῶσαι αὐτῇ ἀπὸ τῶν ὄψιοιημάτων αὐτοῦ καὶ τοῦ οἴνου αὐτοῦ πίνειν. <sup>2</sup>καὶ εἶπεν Ιουδιθ Οὐ φάγομαι ἐξ αὐτῶν, ἵνα μὴ γένηται σκάνδαλον, ἀλλ' ἐκ τῶν ἡκολουθηκότων μοι χορηγηθήσεται. <sup>3</sup>καὶ εἶπεν πρὸς αὐτὴν Ολοφέρνης Ἐὰν δὲ ἐκλίπῃ τὰ ὄντα μετὰ σοῦ, πόθεν ἔξοισομέν σοι δοῦναι ὅμοια αὐτοῖς; οὐ γάρ ἔστιν μεθ' ἡμῶν ἐκ τοῦ γένους σου. <sup>4</sup>καὶ εἶπεν Ιουδιθ πρὸς αὐτόν Ζῆ ἡ ψυχή σου, κύριέ μου, ὅτι οὐ δαπανήσει ἡ δούλη σου τὰ ὄντα μετ' ἐμοῦ, ἔως ἂν ποιήσῃ κύριος ἐν χειρί μου ἀ ἐβουλεύσατο. <sup>5</sup>καὶ ἡγάγοσαν αὐτὴν οἱ θεράποντες Ολοφέρνου εἰς τὴν σκηνήν, καὶ ὑπνωσεν μέχρι μεσούσης τῆς νυκτός· καὶ ἀνέστη πρὸς τὴν ἑωθινὴν φυλακήν. <sup>6</sup>καὶ ἀπέστειλεν πρὸς Ολοφέρνην λέγουσα Ἐπιταξάτω δὴ ὁ κύριός μου ἔᾶσαι τὴν δούλην σου ἐπὶ προσευχὴν ἐξελθεῖν. <sup>7</sup>καὶ προσέταξεν Ολοφέρνης τοῖς σωματοφύλαξιν μὴ διακωλύειν αὐτήν. καὶ παρέμεινεν ἐν τῇ παρεμβολῇ ἡμέρας τρεῖς· καὶ ἐξεπορεύετο κατὰ νύκτα εἰς τὴν φάραγγα Βαιτυλονα καὶ ἐβαπτίζετο ἐν τῇ παρεμβολῇ ἐπὶ τῆς πηγῆς τοῦ ὄντος. <sup>8</sup>καὶ ὡς ἀνέβη, ἐδέετο τοῦ κυρίου θεοῦ Ισραὴλ κατευθῦναι τὴν ὁδὸν αὐτῆς εἰς ἀνάστημα τῶν υἱῶν τοῦ λαοῦ αὐτοῦ. <sup>9</sup>καὶ εἰσπορευομένη καθαρὰ παρέμενεν ἐν τῇ σκηνῇ, μέχρι οὗ προσηνέγκατο τὴν τροφὴν αὐτῆς πρὸς ἐσπέραν.

<sup>10</sup>Καὶ ἐγένετο ἐν τῇ ἡμέρᾳ τῇ τετάρτῃ ἐποίησεν Ολοφέρνης πότον τοῖς δούλοις αὐτοῦ μόνοις καὶ οὐκ ἐκάλεσεν εἰς τὴν κλῆσιν οὐδένα τῶν πρὸς ταῖς χρείαις. <sup>11</sup>καὶ εἶπεν Βαγώφ τῷ εὔνούχῳ, δς ᾧν ἐφεστηκὼς ἐπὶ πάντων τῶν αὐτοῦ Πεῖσον δὴ πορευθεὶς τὴν γυναικα τὴν Εβραίαν, ᾧ ἔστιν παρὰ σοί, τοῦ ἐλθεῖν πρὸς ἡμᾶς καὶ φαγεῖν καὶ πιεῖν μεθ' ἡμῶν. <sup>12</sup>ἰδοὺ γὰρ αἰσχρὸν τῷ προσώπῳ ἡμῶν εἰ γυναικα τοιαύτην παρήσομεν οὐχ ὁμιλήσαντες αὐτῇ. ὅτι ἐὰν ταύτην μὴ ἐπισπασώμεθα, καταγελάσεται ἡμῶν. <sup>13</sup>καὶ ἐξῆλθεν Βαγώφ απὸ προσώπου Ολοφέρνου καὶ εἰσῆλθεν πρὸς αὐτὴν καὶ εἶπεν Μὴ ὀκνησάτω δὴ ἡ παιδίσκη ἡ καλὴ αὕτη ἐλθοῦσα πρὸς τὸν κύριόν μου δοξασθῆναι κατὰ πρόσωπον αὐτοῦ καὶ πίεσαι μεθ' ἡμῶν εἰς εὐφροσύνην οἴνον καὶ γενηθῆναι ἐν τῇ ἡμέρᾳ ταύτῃ ὡς θυγάτηρ μία τῶν υἱῶν Αστουρ, αἱ παρεστήκασιν ἐν οἴκῳ Ναβουχοδονοσορ. <sup>14</sup>καὶ εἶπεν πρὸς αὐτὸν Ιουδιθ Καὶ τίς εἰμι ἐγὼ ἀντεροῦσα τῷ κυρίῳ μου; ὅτι πᾶν, δ ἔσται ἐν τοῖς ὀφθαλμοῖς αὐτοῦ ἀρεστόν,

σπεύσασα ποιήσω, καὶ ἔσται τοῦτό μοι ἀγαλλίαμα ἕως ἡμέρας θανάτου μου.<sup>15</sup>καὶ διαναστᾶσα ἐκοσμήθη τῷ ἴματισμῷ καὶ παντὶ τῷ κόσμῳ τῷ γυναικείῳ, καὶ προσῆλθεν ἡ δούλη αὐτῆς καὶ ἔστρωσεν αὐτῇ κατέναντι Ολοφέρνου χαμαὶ τὰ κώδια, ἢ ἔλαβεν παρὰ Βαγώου εἰς τὴν καθημερινὴν δίαιταν αὐτῆς εἰς τὸ ἐσθίειν κατακλινομένην ἐπ’ αὐτῶν.<sup>16</sup>καὶ εἰσελθοῦσα ἀνέπεσεν Ιουδιθ, καὶ ἔξεστη ἡ καρδία Ολοφέρνου ἐπ’ αὐτήν, καὶ ἔσαλεύθη ἡ ψυχὴ αὐτοῦ, καὶ ἦν κατεπίθυμος σφόδρα τοῦ συγγενέσθαι μετ’ αὐτῆς· καὶ ἐτήρει καιρὸν τοῦ ἀπατῆσαι αὐτὴν ἀφ’ ἣς ἡμέρας εἶδεν αὐτήν.<sup>17</sup>καὶ εἶπεν πρὸς αὐτήν Ολοφέρνης Πίε δὴ καὶ γενήθητι μεθ’ ἡμῶν εἰς εὐφροσύνην.<sup>18</sup>καὶ εἶπεν Ιουδιθ Πίομαι δή, κύριε, ὅτι ἐμεγαλύνθη τὸ ζῆν μου ἐν ἐμοὶ σήμερον παρὰ πάσας τὰς ἡμέρας τῆς γενέσεώς μου.<sup>19</sup>καὶ λαβοῦσα ἔφαγεν καὶ ἔπιεν κατέναντι αὐτοῦ ἢ ντοίμασεν ἡ δούλη αὐτῆς.<sup>20</sup>καὶ ηὔφράνθη Ολοφέρνης ἀπ’ αὐτῆς καὶ ἔπιεν οἶνον πολὺν σφόδρα, ὃσον οὐκ ἔπιεν πώποτε ἐν ἡμέρᾳ μιᾷ ἀφ’ οὗ ἐγεννήθη.

**13** <sup>1</sup>Ως δὲ ὁψία ἐγένετο, ἐσπούδασαν οἱ δοῦλοι αὐτοῦ ἀναλύειν. καὶ Βαγώας συνέκλεισεν τὴν σκηνὴν ἔξωθεν καὶ ἀπέκλεισεν τοὺς παρεστῶτας ἐκ προσώπου τοῦ κυρίου αὐτοῦ, καὶ ἀπώχοντο εἰς τὰς κοίτας αὐτῶν· ἵσαν γὰρ πάντες κεκοπωμένοι διὰ τὸ ἐπὶ πλεῖον γεγονέναι τὸν πότον. <sup>2</sup>Ūπελείφθη δὲ Ιουδιθ μόνη ἐν τῇ σκηνῇ, καὶ Ολοφέρνης προπεπτωκὼς ἐπὶ τὴν κλίνην αὐτοῦ. ἵνα γὰρ περικεχυμένος αὐτῷ ὁ οἶνος. <sup>3</sup>καὶ εἶπεν Ιουδιθ τῇ δούλῃ αὐτῆς στῆναι ἔξω τοῦ κοιτῶνος αὐτῆς καὶ ἐπιτηρεῖν τὴν ἔξοδον αὐτῆς καθάπερ καθ’ ἡμέραν, ἔξελεύσεσθαι γὰρ ἔφη ἐπὶ τὴν προσευχὴν αὐτῆς· καὶ τῷ Βαγώᾳ ἐλάλησεν κατὰ τὰ ρήματα ταῦτα. <sup>4</sup>καὶ ἀπήλθοσαν πάντες ἐκ προσώπου, καὶ οὐδεὶς κατελείφθη ἐν τῷ κοιτῶνι ἀπὸ μικροῦ ἕως μεγάλου· καὶ στᾶσα Ιουδιθ παρὰ τὴν κλίνην αὐτοῦ εἶπεν ἐν τῇ καρδίᾳ αὐτῆς Κύριε ὁ θεὸς πάσης δυνάμεως, ἐπίβλεψον ἐν τῇ ὥρᾳ ταύτῃ ἐπὶ τὰ ἔργα τῶν χειρῶν μου εἰς ὑψωμα Ιερουσαλημ. <sup>5</sup>ὅτι νῦν καιρὸς ἀντιλαβέσθαι τῆς κληρονομίας σου καὶ ποιῆσαι τὸ ἐπιτήδευμά μου εἰς θραῦσμα ἐχθρῶν, οἵ ἐπανέστησαν ἡμῖν. <sup>6</sup>καὶ προσελθοῦσα τῷ κανόνι τῆς κλίνης, ὃς ἦν πρὸς κεφαλῆς Ολοφέρνου, καθεῖλεν τὸν ἀκινάκην αὐτοῦ ἀπ’ αὐτοῦ <sup>7</sup>καὶ ἐγγίσασα τῆς κλίνης ἐδράξατο τῆς κόμης τῆς κεφαλῆς αὐτοῦ καὶ εἶπεν Κραταίωσόν με, κύριε ὁ θεὸς Ισραηλ, ἐν τῇ ἡμέρᾳ ταύτῃ. <sup>8</sup>καὶ ἐπάταξεν εἰς τὸν τράχηλον αὐτοῦ δἰς ἐν τῇ ἰσχύι αὐτῆς καὶ ἀφεῖλεν τὴν κεφαλὴν αὐτοῦ ἀπ’ αὐτοῦ. <sup>9</sup>καὶ ἀπεκύλισε τὸ σῶμα αὐτοῦ ἀπὸ τῆς στρωμάτης καὶ ἀφεῖλε τὸ κωνώπιον ἀπὸ τῶν στύλων· καὶ μετ’ ὀλίγον ἐξῆλθεν καὶ παρέδωκεν τῇ ἄβρᾳ αὐτῆς τὴν κεφαλὴν Ολοφέρνου,<sup>10</sup>καὶ ἐνέβαλεν αὐτὴν εἰς τὴν πήραν τῶν βρωμάτων αὐτῆς. καὶ ἐξῆλθον αἱ δύο ἄμα κατὰ τὸν ἔθισμὸν αὐτῶν ἐπὶ τὴν προσευχήν· καὶ διελθοῦσαι τὴν παρεμβολὴν ἐκύκλωσαν τὴν φάραγγα ἐκείνην καὶ προσανέβησαν τὸ ὅρος Βαιτυλουα καὶ ἥλθοσαν πρὸς τὰς πύλας αὐτῆς.

<sup>11</sup>Καὶ εἶπεν Ιουδιθ μακρόθεν τοῖς φυλάσσουσιν ἐπὶ τῶν πυλῶν Ἀνοίξατε ἀνοίξατε δὴ τὴν πύλην· μεθ’ ἡμῶν ὁ θεὸς ὁ θεὸς ἡμῶν ποιῆσαι ἔτι ἰσχὺν ἐν Ισραηλ καὶ κράτος κατὰ τῶν ἐχθρῶν, καθὰ καὶ σήμερον ἐποίησεν. <sup>12</sup>καὶ ἐγένετο ὡς ἤκουσαν οἱ ἄνδρες τῆς πόλεως αὐτῆς τὴν φωνὴν αὐτῆς, ἐσπούδασαν τοῦ καταβῆναι ἐπὶ τὴν πύλην τῆς πόλεως αὐτῶν καὶ συνεκάλεσαν τοὺς πρεσβυτέρους

τῆς πόλεως.<sup>13</sup>καὶ συνέδραμον πάντες ἀπὸ μικροῦ ἔως μεγάλου αὐτῶν, ὅτι παράδοξον ἦν αὐτοῖς τὸ ἐλθεῖν αὐτήν, καὶ ἥνοιξαν τὴν πύλην καὶ ὑπεδέξαντο αὐτὰς καὶ ἄψαντες πῦρ εἰς φαῦσιν περιεκύκλωσαν αὐτάς.<sup>14</sup>ἡ δὲ εἶπεν πρὸς αὐτοὺς φωνῇ μεγάλῃ Αἰνεῖτε τὸν θεόν, αἰνεῖτε· αἰνεῖτε τὸν θεόν, διὸ οὐκ ἀπέστησεν τὸ ἔλεος αὐτοῦ ἀπὸ τοῦ οἴκου Ισραὴλ, ἀλλ’ ἔθραυσε τοὺς ἐχθροὺς ἡμῶν διὰ χειρός μου ἐν τῇ νυκτὶ ταύτῃ.<sup>15</sup>καὶ προελοῦσα τὴν κεφαλὴν ἐκ τῆς πήρας ἔδειξεν καὶ εἶπεν αὐτοῖς Ἰδοὺ ἡ κεφαλὴ Ολοφέρνου ἀρχιστρατήγου δυνάμεως Ασσουρ, καὶ ἵδοὺ τὸ κωνώπιον, ἐν ᾧ κατέκειτο ἐν ταῖς μέθαις αὐτοῦ· καὶ ἐπάταξεν αὐτὸν ὁ κύριος ἐν χειρὶ θηλείας.<sup>16</sup>καὶ ζῆ κύριος, διὸ διεφύλαξέν με ἐν τῇ ὁδῷ μου, ἢ ἐπορεύθην, ὅτι ἡ πάτησεν αὐτὸν τὸ πρόσωπόν μου εἰς ἀπώλειαν αὐτοῦ, καὶ οὐκ ἐποίησεν ἀμάρτημα μετ’ ἐμοῦ εἰς μίασμα καὶ αἰσχύνην.<sup>17</sup>καὶ ἔξεστη πᾶς ὁ λαὸς σφόδρα καὶ κύψαντες προσεκύνησαν τῷ θεῷ καὶ εἶπαν ὁμοθυμαδόν Εὔλογητὸς εἰ, ὁ θεὸς ἡμῶν ὁ ἔξουδενώσας ἐν τῇ ἡμέρᾳ τῇ σήμερον τοὺς ἐχθροὺς τοῦ λαοῦ σου.<sup>18</sup>καὶ εἶπεν αὐτῇ Οζιας Εὔλογητὴ σύ, θύγατερ, τῷ θεῷ τῷ ὑψίστῳ παρὰ πάσας τὰς γυναικας τὰς ἐπὶ τῆς γῆς, καὶ εὐλογημένος κύριος ὁ θεός, διὸ ἔκτισεν τοὺς οὐρανοὺς καὶ τὴν γῆν, διὸ κατεύθυνεν σε εἰς τραῦμα κεφαλῆς ἄρχοντος ἐχθρῶν ἡμῶν.<sup>19</sup>ὅτι οὐκ ἀποστήσεται ἡ ἐλπὶς σου ἀπὸ καρδίας ἀνθρώπων μνημονεύοντων ἴσχὺν θεοῦ ἔως αἰώνος.<sup>20</sup>καὶ ποιήσαι σοι αὐτὰ ὁ θεὸς εἰς Ὁψος αἰώνιον τοῦ ἐπισκέψασθαί σε ἐν ἀγαθοῖς, ἀλλ’ ὃν οὐκ ἐφείσω τῆς ψυχῆς σου διὰ τὴν ταπείνωσιν τοῦ γένους ἡμῶν, ἀλλ’ ἐπεξῆλθες τῷ πτώματι ἡμῶν ἐπ’ εὐθεῖαν πορευθεῖσα ἐνώπιον τοῦ θεοῦ ἡμῶν. καὶ εἶπαν πᾶς ὁ λαός Γένοιτο γένοιτο.

**14** <sup>1</sup>Καὶ εἶπεν πρὸς αὐτοὺς Ιουδιθ Ἀκούσατε δή μου, ἀδελφοί, καὶ λαβόντες τὴν κεφαλὴν ταύτην κρεμάσατε αὐτὴν ἐπὶ τῆς ἐπάλξεως τοῦ τείχους ὑμῶν.<sup>2</sup>καὶ ἔσται ἡνίκα ἐὰν διαφαύσῃ ὁ ὄρθρος καὶ ἔξελθῃ ὁ ἥλιος ἐπὶ τὴν γῆν, ἀναλήμψεσθε ἔκαστος τὰ σκεύη τὰ πολεμικὰ ὑμῶν καὶ ἔξελεύσεσθε πᾶς ἀνὴρ ἴσχύων ἔξω τῆς πόλεως καὶ δώσετε ἀρχηγὸν εἰς αὐτοὺς ὡς καταβαίνοντες ἐπὶ τὸ πεδίον εἰς τὴν προφυλακὴν υἱῶν Ασσουρ, καὶ οὐ καταβήσεσθε.<sup>3</sup>καὶ ἀναλαβόντες οὗτοι τὰς πανοπλίας αὐτῶν πορεύσονται εἰς τὴν παρεμβολὴν αὐτῶν καὶ ἐγεροῦσι τοὺς στρατηγοὺς τῆς δυνάμεως Ασσουρ· καὶ συνδραμοῦνται ἐπὶ τὴν σκηνὴν Ολοφέρνου καὶ οὐχ εύρήσουσιν αὐτόν, καὶ ἐπιπεσεῖται ἐπ’ αὐτοὺς φόβος, καὶ φεύξονται ἀπὸ προσώπου ὑμῶν.<sup>4</sup>καὶ ἐπακολουθήσαντες ὑμεῖς καὶ πάντες οἱ κατοικοῦντες πᾶν δριον Ισραὴλ καταστράσατε αὐτοὺς ἐν ταῖς ὁδοῖς αὐτῶν.<sup>5</sup>πρὸ δὲ τοῦ ποιῆσαι ταῦτα καλέσατέ μοι Αχιωρ τὸν Αμμανίτην, ἵνα ἴδων ἐπιγνοῖ τὸν ἐκφαυλίσαντα τὸν οἴκον τοῦ Ισραὴλ καὶ αὐτὸν ὡς εἰς θάνατον ἀποστείλαντα εἰς ἡμᾶς.<sup>6</sup>καὶ ἐκάλεσαν τὸν Αχιωρ ἐκ τοῦ οἴκου Οζια· ὡς δὲ ἥλθεν καὶ εἶδεν τὴν κεφαλὴν Ολοφέρνου ἐν χειρὶ ἀνδρὸς ἐνὸς ἐν τῇ ἐκκλησίᾳ τοῦ λαοῦ,<sup>7</sup>πεσεν ἐπὶ πρόσωπον, καὶ ἔξελύθη τὸ πνεῦμα αὐτοῦ.<sup>8</sup>ὡς δὲ ἀνέλαβον αὐτόν, προσέπεσεν τοῖς ποσὶν Ιουδιθ καὶ προσεκύνησεν τῷ προσώπῳ αὐτῆς καὶ εἶπεν Εὔλογημένη σὺ ἐν παντὶ σκηνώματι Ιουδα καὶ ἐν παντὶ ἔθνει, οἵτινες ἀκούσαντες τὸ ὄνομά σου ταραχθήσονται.<sup>9</sup>καὶ νῦν ἀνάγγειλόν μοι ὅσα ἐποίησας ἐν ταῖς ἡμέραις ταύταις. καὶ ἀπήγγειλεν αὐτῷ Ιουδιθ ἐν μέσῳ τοῦ λαοῦ πάντα, ὅσα ἦν πεποιηκύia ἀφ’ ἣς ἡμέρας ἐξῆλθεν ἔως οὗ ἐλάλει αὐτοῖς.<sup>10</sup>ὡς δὲ ἐπαύσατο λαλοῦσα, ἤλαλαξεν ὁ λαὸς

φωνῇ μεγάλῃ καὶ ἔδωκεν φωνὴν εὐφρόσυνον ἐν τῇ πόλει αὐτῶν.<sup>10</sup> ὁ δὲ Αχιωρ πάντα, ὅσα ἐποίησεν ὁ θεὸς τοῦ Ισραὴλ, ἐπίστευσεν τῷ θεῷ σφόδρα καὶ περιετέμετο τὴν σάρκα τῆς ἀκροβυστίας αὐτοῦ καὶ προσετέθη εἰς τὸν οἶκον Ισραὴλ ἔως τῆς ἡμέρας ταύτης.

<sup>11</sup> Ήνίκα δὲ ὁ ὄρθρος ἀνέβη, καὶ ἐκρέμασαν τὴν κεφαλὴν Ολοφέρνου ἐκ τοῦ τείχους, καὶ ἀνέλαβεν πᾶς ἀνὴρ τὰ ὅπλα αὐτοῦ καὶ ἔξήλθοσαν κατὰ σπείρας ἐπὶ τὰς ἀναβάσεις τοῦ ὄρους.<sup>12</sup> οἱ δὲ νίοὶ Ασσουρ ὡς εἶδον αὐτούς, διέπεμψαν ἐπὶ τοὺς ἡγουμένους αὐτῶν· οἱ δὲ ἥλθον ἐπὶ τοὺς στρατηγοὺς καὶ χιλιάρχους καὶ ἐπὶ πάντα ἄρχοντα αὐτῶν.<sup>13</sup> καὶ παρεγένοντο ἐπὶ τὴν σκηνὴν Ολοφέρνου καὶ εἴπαν τῷ ὄντι ἐπὶ πάντων τῶν αὐτοῦ "Εγειρον δὴ τὸν κύριον ἡμῶν, ὅτι ἐτόλμησαν οἱ δοῦλοι καταβαίνειν ἐφ' ἡμᾶς εἰς πόλεμον, ἵνα ἔξολεθρευθῶσιν εἰς τέλος.<sup>14</sup> καὶ εἰσῆλθεν Βαγώας καὶ ἔκρουσε τὴν αὐλαίαν τῆς σκηνῆς· ὑπενόει γὰρ καθεύδειν αὐτὸν μετὰ Ιουδιθ.<sup>15</sup> ὡς δ' οὐθεὶς ἐπήκουσεν, διαστείλας εἰσῆλθεν εἰς τὸν κοιτῶνα καὶ εὗρεν αὐτὸν ἐπὶ τῆς χελωνίδος ἐρριμμένον νεκρόν, καὶ ἡ κεφαλὴ αὐτοῦ ἀφήρητο ἀπ' αὐτοῦ.<sup>16</sup> καὶ ἐβόησεν φωνῇ μεγάλῃ μετὰ κλαυθμοῦ καὶ στεναγμοῦ καὶ βοῆς ἰσχυρᾶς καὶ διέρρηξεν τὰ ἴματα αὐτοῦ.<sup>17</sup> καὶ εἰσῆλθεν εἰς τὴν σκηνὴν, οὗ ἦν Ιουδιθ καταλύουσα, καὶ οὐχ εὗρεν αὐτήν· καὶ ἔξεπήδησεν εἰς τὸν λαὸν καὶ ἐβόησεν<sup>18</sup> Ηθέτησαν οἱ δοῦλοι, ἐποίησεν αἰσχύνην μίᾳ γυνῇ τῶν Εβραίων εἰς τὸν οἶκον τοῦ βασιλέως Ναβουχοδονοσορ· ὅτι ίδού Ολοφέρνης χαμαί, καὶ ἡ κεφαλὴ οὐκ ἔστιν ἐπ' αὐτῷ.<sup>19</sup> ὡς δὲ ἤκουσαν ταῦτα τὰ ρήματα οἱ ἄρχοντες τῆς δυνάμεως Ασσουρ, τοὺς χιτῶνας αὐτῶν διέρρηξαν, καὶ ἐταράχθη αὐτῶν ἡ ψυχὴ σφόδρα, καὶ ἐγένετο αὐτῶν κραυγὴ καὶ βοή μεγάλη σφόδρα ἐν μέσῳ τῆς παρεμβολῆς.

<sup>15</sup> <sup>1</sup>καὶ ὡς ἤκουσαν οἱ ἐν τοῖς σκηνώμασιν ὄντες, ἔξέστησαν ἐπὶ τὸ γεγονός,<sup>2</sup> καὶ ἐπέπεσεν ἐπ' αὐτοὺς τρόμος καὶ φόβος, καὶ οὐκ ἦν ἄνθρωπος μένων κατὰ πρόσωπον τοῦ πλησίον ἔτι, ἀλλ' ἐκχυθέντες ὁμοθυμαδὸν ἔφευγον ἐπὶ πᾶσαν ὁδὸν τοῦ πεδίου καὶ τῆς ὁρεινῆς.<sup>3</sup> καὶ οἱ παρεμβεβληκότες ἐν τῇ ὁρεινῇ κύκλῳ Βαιτυλουα καὶ ἐτράπησαν εἰς φυγὴν. καὶ τότε οἱ νίοὶ Ισραὴλ, πᾶς ἀνὴρ πολεμιστὴς ἔξ αὐτῶν, ἔξεχύθησαν ἐπ' αὐτούς.<sup>4</sup> καὶ ἀπέστειλεν Οζιας εἰς Βαιτομασθαιμ καὶ Βηβαι καὶ Χωβαι καὶ Κωλα καὶ εἰς πᾶν ὄριον Ισραὴλ τοὺς ἀπαγγέλλοντας ὑπὲρ τῶν συντετελεσμένων καὶ ἵνα πάντες ἐπεκχυθῶσιν τοῖς πολεμίοις εἰς τὴν ἀναίρεσιν αὐτῶν.<sup>5</sup> ὡς δὲ ἤκουσαν οἱ νίοὶ Ισραὴλ, πάντες ὁμοθυμαδὸν ἐπέπεσον ἐπ' αὐτοὺς καὶ ἐκοπτον αὐτοὺς ἔως Χωβα. ὡσαύτως δὲ καὶ οἱ ἔξ Ιερουσαλημ παρεγενήθησαν καὶ ἐκ πάσης τῆς ὁρεινῆς, ἀνήγγειλαν γὰρ αὐτοῖς τὰ γεγονότα τῇ παρεμβολῇ τῶν ἔχθρῶν αὐτῶν· καὶ οἱ ἐν Γαλααδ καὶ οἱ ἐν τῇ Γαλιλαίᾳ ὑπερεκέρασαν αὐτοὺς πληγὴ μεγάλῃ, ἔως οὗ παρῆλθον Δαμασκὸν καὶ τὰ ὄρια αὐτῆς.<sup>6</sup> οἱ δὲ λοιποὶ οἱ κατοικοῦντες Βαιτυλουα ἐπέπεσαν τῇ παρεμβολῇ Ασσουρ καὶ ἐπρονόμευσαν αὐτοὺς καὶ ἐπλούτησαν σφόδρα.<sup>7</sup> οἱ δὲ νίοὶ Ισραὴλ ἀναστρέψαντες ἀπὸ τῆς κοπῆς ἐκυρίευσαν τῶν λοιπῶν, καὶ αἱ κῶμαι καὶ ἐπαύλεις ἐν τῇ ὁρεινῇ καὶ πεδινῇ ἐκράτησαν πολλῶν λαφύρων, ἦν γὰρ πλῆθος πολὺ σφόδρα.

<sup>8</sup> Καὶ Ιωακιμ ὁ Ἱερεὺς ὁ μέγας καὶ ἡ γερουσία τῶν υἱῶν Ισραὴλ οἱ κατοικοῦντες ἐν Ιερουσαλημ ἤλθον τοῦ θεάσασθαι τὰ ἀγαθά, ἀ ἐποίησεν κύριος τῷ Ισραὴλ, καὶ τοῦ ἰδεῖν τὴν Ιουδιθ καὶ λαλῆσαι

μετ' αὐτῆς εἰρήνην. <sup>9</sup>ώς δὲ εἰσῆλθον πρὸς αὐτήν, εὐλόγησαν αὐτὴν πάντες ὁμοθυμαδὸν καὶ εἶπαν πρὸς αὐτήν Σὺ ὑψωμα Ιερουσαλημ, σὺ γαυρίαμα μέγα τοῦ Ισραὴλ, σὺ καύχημα μέγα τοῦ γένους ἡμῶν. <sup>10</sup>ἐποίησας ταῦτα πάντα ἐν χειρί σου, ἐποίησας τὰ ἀγαθὰ μετὰ Ισραὴλ, καὶ εὐδόκησεν ἐπ' αὐτοῖς ὁ θεός· εὐλογημένη γίνου παρὰ τῷ παντοκράτορι κυρίῳ εἰς τὸν αἰῶνα χρόνον. καὶ εἶπεν πᾶς ὁ λαός Γένοιτο. <sup>11</sup>καὶ ἐλαφύρευσεν πᾶς ὁ λαὸς τὴν παρεμβολὴν ἐφ' ἡμέρας τριάκοντα· καὶ ἔδωκαν τῇ Ιουδίθ τὴν σκηνὴν Ολοφέρνου καὶ πάντα τὰ ἀργυρώματα καὶ τὰς κλίνας καὶ τὰ ὄλκεῖα καὶ πάντα τὰ κατασκευάσματα αὐτοῦ, καὶ λαβοῦσα αὐτὴ ἐπέθηκεν ἐπὶ τὴν ἡμίονον αὐτῆς καὶ ἔζευξεν τὰς ἀμάξας αὐτῆς καὶ ἐσώρευσεν αὐτὰ ἐπ' αὐτῶν. <sup>12</sup>καὶ συνέδραμεν πᾶσα γυνὴ Ισραὴλ τοῦ ἴδειν αὐτὴν καὶ εὐλόγησαν αὐτὴν καὶ ἐποίησαν αὐτῇ χορὸν ἐξ αὐτῶν, καὶ ἔλαβεν θύρσους ἐν ταῖς χερσὶν αὐτῆς καὶ ἔδωκεν ταῖς γυναιξὶν ταῖς μετ' αὐτῆς. <sup>13</sup>καὶ ἐστεφανώσαντο τὴν ἐλαίαν, αὐτὴ καὶ αἱ μετ' αὐτῆς, καὶ προῆλθεν παντὸς τοῦ λαοῦ ἐν χορείᾳ ἡγουμένη πασῶν τῶν γυναικῶν, καὶ ἡκολούθει πᾶς ἀνὴρ Ισραὴλ ἐνωπλισμένοι μετὰ στεφάνων καὶ ὅμοιουν ἐν τῷ στόματι αὐτῶν. <sup>14</sup>καὶ ἐξῆρχεν Ιουδίθ τὴν ἔξομολόγησιν ταύτην ἐν παντὶ Ισραὴλ, καὶ ὑπερεφώνει πᾶς ὁ λαὸς τὴν αἰνεσιν ταύτην

## 16 <sup>1</sup>καὶ εἶπεν Ιουδίθ

'Εξάρχετε τῷ θεῷ μου ἐν τυμπάνοις,  
ἄσατε τῷ κυρίῳ ἐν κυμβάλοις,  
ἐναρμόσασθε αὐτῷ ψαλμὸν καὶ αἴνον,  
ὑψοῦτε καὶ ἐπικαλεῖσθε τὸ ὄνομα αὐτοῦ,  
<sup>2</sup>ὅτι θεὸς συντρίβων πολέμους κύριος,  
ὅτι εἰς παρεμβολὰς αὐτοῦ ἐν μέσῳ λαοῦ  
ἔξείλατό με ἐκ χειρὸς καταδιωκόντων με.  
<sup>3</sup>ἥλθεν Ασσουρ ἐξ ὁρέων ἀπὸ βορρᾶ,  
ἥλθεν ἐν μυριάσι δυνάμεως αὐτοῦ,  
ῶν τὸ πλῆθος αὐτῶν ἐνέφραξεν χειμάρρους,  
καὶ ἡ ἵππος αὐτῶν ἐκάλυψεν βουνούς.  
<sup>4</sup>εἶπεν ἐμπρήσειν τὰ ὅριά μου  
καὶ τοὺς νεανίσκους μου ἀνελεῖν ἐν ῥομφαίᾳ  
καὶ τὰ θηλάζοντά μου θήσειν εἰς ἔδαφος  
καὶ τὰ νήπιά μου δώσειν εἰς προνομὴν  
καὶ τὰς παρθένους μου σκυλεῦσαι.  
<sup>5</sup>κύριος παντοκράτωρ ἡθέτησεν αὐτοὺς  
ἐν χειρὶ θηλείας.  
<sup>6</sup>οὐ γάρ ὑπέπεσεν ὁ δυνατὸς αὐτῶν ὑπὸ νεανίσκων,  
οὐδὲ υἱὸι τιτάνων ἐπάταξαν αὐτόν,

ούδε ὑψηλοὶ γίγαντες ἐπέθεντο αὐτῷ,  
ἀλλὰ Ιουδιθ θυγάτηρ Μεραρι  
ἐν κάλλει προσώπου αὐτῆς παρέλυσεν αὐτόν,  
7 ἔξεδύσατο γὰρ στολὴν χηρεύσεως αὐτῆς  
εἰς ὕψος τῶν πονούντων ἐν Ισραηλ,  
ἡλείψατο τὸ πρόσωπον αὐτῆς ἐν μυρισμῷ  
8 καὶ ἐδήσατο τὰς τρίχας αὐτῆς ἐν μίτρᾳ  
καὶ ἔλαβεν στολὴν λινῆν εἰς ἀπάτην αὐτοῦ.  
9 τὸ σανδάλιον αὐτῆς ἤρπασεν ὁ φθαλμὸν αὐτοῦ,  
καὶ τὸ κάλλος αὐτῆς ἥχμαλώτισεν ψυχὴν αὐτοῦ,  
διῆλθεν δὲ ἀκινάκης τὸν τράχηλον αὐτοῦ.  
10 ἔφριξαν Πέρσαι τὴν τόλμαν αὐτῆς,  
καὶ Μῆδοι τὸ θράσος αὐτῆς ἐταράχθησαν.  
11 τότε ἡλάλαξαν οἱ ταπεινοί μου,  
καὶ ἐφοβήθησαν οἱ ἀσθενοῦντές μου καὶ ἐπτοήθησαν,  
ὕψωσαν τὴν φωνὴν αὐτῶν καὶ ἀνετράπησαν.  
12 υἱοὶ κορασίων κατεκέντησαν αὐτοὺς  
καὶ ὡς παιδας αὐτομολούντων ἐτίτρωσκον αὐτούς,  
ἀπώλοντο ἐκ παρατάξεως κυρίου μου.  
13 ὑμνήσω τῷ θεῷ μου ὕμνον καινόν  
Κύριε, μέγας εἶ καὶ ἔνδοξος,  
θαυμαστὸς ἐν ἰσχύι, ἀνυπέρβλητος.  
14 σοὶ δουλευσάτω πᾶσα ἡ κτίσις σου.  
ὅτι εἶπας, καὶ ἐγενήθησαν.  
ἀπέστειλας τὸ πνεῦμά σου, καὶ ὥκοδόμησεν.  
καὶ οὐκ ἔστιν δις ἀντιστήσεται τῇ φωνῇ σου.  
15 ὅρη γὰρ ἐκ θεμελίων σὺν ὕδασιν σαλευθήσεται,  
πέτραι δὲ ἀπὸ προσώπου σου ὡς κηρὸς τακήσονται.  
ἔτι δὲ τοῖς φοβουμένοις σε,  
σὺ εὐιλατεύσεις αὐτοῖς.  
16 ὅτι μικρὸν πᾶσα θυσία εἰς ὀσμὴν εὐωδίας,  
καὶ ἐλάχιστον πᾶν στέαρ εἰς ὀλοκαύτωμά σοι.  
δὲ φοβούμενος τὸν κύριον μέγας διὰ παντός.  
17 οὐαὶ ἔθνεσιν ἐπανιστανομένοις τῷ γένει μου.

κύριος παντοκράτωρ ἐκδικήσει αὐτοὺς ἐν ἡμέρᾳ κρίσεως  
δοῦναι πῦρ καὶ σκάληκας εἰς σάρκας αὐτῶν,  
καὶ κλαύσονται ἐν αἰσθήσει ἔως αἰῶνος.

<sup>18</sup>Ως δὲ ἥλθοσαν εἰς Ιερουσαλημ, προσεκύνησαν τῷ θεῷ, καὶ ἡνίκα ἐκαθαρίσθη ὁ λαός,  
ἀνήνεγκαν τὰ ὄλοκαυτώματα αὐτῶν καὶ τὰ ἑκούσια αὐτῶν καὶ τὰ δόματα. <sup>19</sup>καὶ ἀνέθηκεν Ιουδιθ  
πάντα τὰ σκεύη Ολοφέρνου, ὅσα ἔδωκεν ὁ λαὸς αὐτῇ, καὶ τὸ κωνώπιον, ὃ ἔλαβεν ἐαυτῇ ἐκ τοῦ  
κοιτῶνος αὐτοῦ, εἰς ἀνάθημα τῷ θεῷ ἔδωκεν. <sup>20</sup>καὶ ἦν ὁ λαὸς εὐφραινόμενος ἐν Ιερουσαλημ κατὰ  
πρόσωπον τῶν ἀγίων ἐπὶ μῆνας τρεῖς, καὶ Ιουδιθ μετ' αὐτῶν κατέμεινεν.

<sup>21</sup>Μετὰ δὲ τὰς ἡμέρας ταύτας ἀνέζευξεν ἐκαστος εἰς τὴν κληρονομίαν αὐτοῦ, καὶ Ιουδιθ ἀπῆλθεν  
εἰς Βαιτολουα καὶ κατέμεινεν ἐπὶ τῆς ὑπάρξεως αὐτῆς· καὶ ἐγένετο κατὰ τὸν καιρὸν αὐτῆς ἔνδοξος  
ἐν πάσῃ τῇ γῇ. <sup>22</sup>καὶ πολλοὶ ἐπεθύμησαν αὐτήν, καὶ οὐκ ἔγνω ἀνὴρ αὐτὴν πάσας τὰς ἡμέρας τῆς  
ζωῆς αὐτῆς, ἀφ' ἣς ἡμέρας ἀπέθανεν Μανασσῆς ὁ ἀνὴρ αὐτῆς καὶ προσετέθη πρὸς τὸν λαὸν αὐτοῦ.  
<sup>23</sup>καὶ ἦν προβαίνουσα μεγάλη σφόδρα καὶ ἐγήρασεν ἐν τῷ οἴκῳ τοῦ ἀνδρὸς αὐτῆς ἔτη ἑκατὸν πέντε·  
καὶ ἀφῆκεν τὴν ἄβραν αὐτῆς ἐλευθέραν. καὶ ἀπέθανεν εἰς Βαιτολουα, καὶ ἔθαψαν αὐτὴν ἐν τῷ  
σπηλαίῳ τοῦ ἀνδρὸς αὐτῆς Μανασσῆ, <sup>24</sup>καὶ ἐπένθησεν αὐτὴν οἶκος Ισραὴλ ἡμέρας ἑπτά. καὶ διεῖλεν  
τὰ ὑπάρχοντα αὐτῆς πρὸ τοῦ ἀποθανεῖν αὐτὴν πᾶσι τοῖς ἔγγιστα Μανασσῆ τοῦ ἀνδρὸς αὐτῆς καὶ τοῖς  
ἔγγιστα τοῦ γένους αὐτῆς. <sup>25</sup>καὶ οὐκ ἦν ἔτι ὁ ἐκφοβῶν τοὺς υἱοὺς Ισραὴλ ἐν ταῖς ἡμέραις Ιουδιθ καὶ  
μετὰ τὸ ἀποθανεῖν αὐτὴν ἡμέρας πολλάς.

## ΤΩΒΙΤ

**1** <sup>1</sup>Βίβλος λόγων Τωβιτ τοῦ Τωβιηλ τοῦ Ανανιηλ τοῦ Αδουηλ τοῦ Γαβαηλ ἐκ τοῦ σπέρματος Ασιηλ  
ἐκ τῆς φυλῆς Νεφθαλιμ, <sup>2</sup>ὅς ἡχμαλωτεύθη ἐν ἡμέραις Ενεμεσσαρου τοῦ βασιλέως Ἀσσυρίων ἐκ  
Θισβης, ἦ ἐστιν ἐκ δεξιῶν Κυδιως τῆς Νεφθαλιμ ἐν τῇ Γαλιλαίᾳ ὑπεράνω Ασηρ.

<sup>3</sup>Ἐγὼ Τωβιτ ὁδοῖς ἀληθείας ἐπορευόμην καὶ δικαιοσύνης πάσας τὰς ἡμέρας τῆς ζωῆς μου καὶ  
ἐλεημοσύνας πολλὰς ἐποίησα τοῖς ἀδελφοῖς μου καὶ τῷ ἔθνει τοῖς συμπορευθεῖσιν μετ' ἐμοῦ εἰς  
χώραν Ἀσσυρίων εἰς Νινευη. <sup>4</sup>καὶ ὅτε ἥμην ἐν τῇ χώρᾳ μου ἐν τῇ γῇ Ισραὴλ, νεωτέρου μου ὅντος,  
πᾶσα φυλὴ τοῦ Νεφθαλιμ τοῦ πατρός μου ἀπέστη ἀπὸ τοῦ οἴκου Ιεροσολύμων τῆς ἐκλεγείσης ἀπὸ  
πασῶν τῶν φυλῶν Ισραὴλ εἰς τὸ θυσιάζειν πάσας τὰς φυλάς· καὶ ἡγιάσθη ὁ ναὸς τῆς κατασκηνώσεως  
τοῦ ὑψίστου καὶ ὥκοδομήθη εἰς πάσας τὰς γενεὰς τοῦ αἰῶνος. <sup>5</sup>καὶ πᾶσαι αἱ φυλαὶ αἱ συναποστᾶσαι  
ἔθυον τῇ Βααλ τῇ δαμάλει καὶ ὁ οἶκος Νεφθαλιμ τοῦ πατρός μου. <sup>6</sup>καγὰρ μόνος ἐπορευόμην  
πλεονάκις εἰς Ιεροσόλυμα ἐν ταῖς ἑορταῖς, καθὼς γέγραπται παντὶ τῷ Ισραὴλ ἐν προστάγματι  
αἰωνίῳ, τὰς ἀπαρχὰς καὶ τὰς δεκάτας τῶν γενημάτων καὶ τὰς πρωτοκουρίας ἔχων. <sup>7</sup>καὶ ἐδίδουν

αύτὰς τοῖς ἱερεῦσιν τοῖς υἱοῖς Ααρων πρὸς τὸ θυσιαστήριον πάντων τῶν γενημάτων· τὴν δεκάτην ἐδίδουν τοῖς υἱοῖς Λευι τοῖς θεραπεύουσιν ἐν Ιερουσαλημ. καὶ τὴν δευτέραν δεκάτην ἀπεπρατιζόμην καὶ ἐπορευόμην καὶ ἐδαπάνων αὐτὰ ἐν Ιεροσολύμοις καθ' ἔκαστον ἐνιαυτόν. <sup>8</sup>καὶ τὴν τρίτην ἐδίδουν οῖς καθήκει, καθὼς ἐνετείλατο Δεββωρα ἡ μήτηρ τοῦ πατρός μου, διότι ὥρφανὸς κατελείφθην ὑπὸ τοῦ πατρός μου. <sup>9</sup>καὶ ὅτε ἐγενόμην ἀνήρ, ἔλαβον Ανναν γυναικα ἐκ τοῦ σπέρματος τῆς πατριᾶς ἡμῶν καὶ ἐγέννησα ἐξ αὐτῆς Τωβιαν. <sup>10</sup>καὶ ὅτε ἤχμαλωτίσθην εἰς Νινευη, πάντες οἱ ἀδελφοί μου καὶ οἱ ἐκ τοῦ γένους μου ἥσθιον ἐκ τῶν ἄρτων τῶν ἐθνῶν. <sup>11</sup>έγώ δὲ συνετήρησα τὴν ψυχήν μου μὴ φαγεῖν, <sup>12</sup>καθότι ἐμεμνήμην τοῦ θεοῦ ἐν ὅλῃ τῇ ψυχῇ μου. <sup>13</sup>καὶ ἔδωκεν ὁ ὑψιστος χάριν καὶ μορφὴν ἐνώπιον Ενεμεσταρου, καὶ ἥμην αὐτοῦ ἀγοραστής. <sup>14</sup>καὶ ἐπορευόμην εἰς τὴν Μηδίαν καὶ παρεθέμην Γαβαήλῳ τῷ ἀδελφῷ Γαβρια ἐν Πάγοις τῆς Μηδίας ἀργυρίου τάλαντα δέκα.

<sup>15</sup>Καὶ ὅτε ἀπέθανεν Ενεμεσταρος, ἐβασίλευσεν Σενναχηριμ ὁ υἱὸς αὐτοῦ ἀντ' αὐτοῦ, καὶ αἱ ὁδοὶ αὐτοῦ ἤκαταστάτησαν, καὶ οὐκέτι ἥδυνάσθην πορευθῆναι εἰς τὴν Μηδίαν. <sup>16</sup>καὶ ἐν ταῖς ἡμέραις Ενεμεσταρου ἐλεημοσύνας πολλὰς ἐποίουν τοῖς ἀδελφοῖς μου. <sup>17</sup>τοὺς ἄρτους μου ἐδίδουν τοῖς πεινῶσιν καὶ τὰ ἴματιά μου τοῖς γυμνοῖς, καὶ εἴ τινα ἐκ τοῦ γένους μου ἐθεώρουν τεθνηκότα καὶ ἐρριμμένον ὅπίσω τοῦ τείχους Νινευη, ἔθαπτον αὐτόν. <sup>18</sup>καὶ εἴ τινα ἀπέκτεινεν Σενναχηριμ ὁ βασιλεύς, ὅτε ἦλθεν φεύγων ἐκ τῆς Ιουδαίας, ἔθαψα αὐτοὺς κλέπτων· πολλοὺς γὰρ ἀπέκτεινεν ἐν τῷ θυμῷ αὐτοῦ· καὶ ἐζητήθη ὑπὸ τοῦ βασιλέως τὰ σώματα, καὶ οὐχ εύρεθη. <sup>19</sup>πορευθεὶς δὲ εἰς τῶν ἐν Νινευη ὑπέδειξε τῷ βασιλεῖ περὶ ἐμοῦ ὅτι θάπτω αὐτούς, καὶ ἐκρύβην· ἐπιγνοὺς δὲ ὅτι ζητοῦμαι ἀποθανεῖν, φοβηθεὶς ἀνεχώρησα. <sup>20</sup>καὶ διηρπάγη πάντα τὰ ὑπάρχοντά μου, καὶ οὐ κατελείφθη μοι οὐδὲν πλὴν Αννας τῆς γυναικός μου καὶ Τωβιου τοῦ υἱοῦ μου. <sup>21</sup>καὶ οὐ διῆλθον ἡμέραι πεντήκοντα ἔως οὖ ἀπέκτειναν αὐτὸν οἱ δύο υἱοὶ αὐτοῦ· καὶ ἔφυγον εἰς τὰ ὅρη Αραρατ, καὶ ἐβασίλευσεν Σαχερδονος ὁ υἱὸς αὐτοῦ ἀντ' αὐτοῦ. καὶ ἔταξεν Αχιαχαρον τὸν Αναηλ υἱὸν τοῦ ἀδελφοῦ μου ἐπὶ πᾶσαν τὴν ἐκλογιστίαν τῆς βασιλείας αὐτοῦ καὶ ἐπὶ πᾶσαν τὴν διοίκησιν. <sup>22</sup>καὶ ἤξιωσεν Αχιαχαρος περὶ ἐμοῦ, καὶ ἦλθον εἰς Νινευη. Αχιαχαρος δὲ ἦν ὁ οἰνοχόος καὶ ἐπὶ τοῦ δακτυλίου καὶ διοικητής καὶ ἐκλογιστής, καὶ κατέστησεν αὐτὸν ὁ Σαχερδονος ἐκ δευτέρας· ἦν δὲ ἐξάδελφός μου.

2 <sup>1</sup>Οτε δὲ κατῆλθον εἰς τὸν οἶκόν μου καὶ ἀπεδόθη μοι Αννα ἡ γυνή μου καὶ Τωβιας ὁ υἱός μου, ἐν τῇ πεντηκοστῇ τῇ ἔορτῇ, ἦ ἐστιν ἀγία ἐπτὰ ἑβδομάδων, ἐγενήθη ἄριστον καλόν μοι, καὶ ἀνέπεσα τοῦ φαγεῖν. <sup>2</sup>καὶ ἐθεασάμην ὅψα πολλὰ καὶ εἴπα τῷ υἱῷ μου Βάδισον καὶ ἄγαγε ὃν ἐὰν εὕρης τῶν ἀδελφῶν ἡμῶν ἐνδεῆ, ὃς μέμνηται τοῦ κυρίου· καὶ ἵδού μενῶ σε. <sup>3</sup>καὶ ἐλθὼν εἶπεν Πάτερ, εἴς ἐκ τοῦ γένους ἡμῶν ἐστραγγαλωμένος ἔρριπται ἐν τῇ ἀγορᾷ. <sup>4</sup>κἀγώ πρὶν ἡ γεύσασθαι με ἀναπηδήσας ἀνειλόμην αὐτὸν εἰς τι οἰκημα, ἔως οὖ ἔδυ ὁ ἥλιος. <sup>5</sup>καὶ ἐπιστρέψας ἐλουσάμην καὶ ἥσθιον τὸν ἄρτον μου ἐν λύπῃ. <sup>6</sup>καὶ ἐμώνθην τῆς προφητείας Αμως, καθὼς εἶπεν

Στραφήσονται αἱ ἑορταὶ ὑμῶν εἰς πένθος  
καὶ πᾶσαι αἱ εὐφροσύναι ὑμῶν εἰς θρῆνον

καὶ ἔκλαυσα. <sup>7</sup>καὶ ὅτε ἔδυ ὁ ἥλιος, ὡχόμην καὶ ὀρύξας ἔθαψα αὐτόν. <sup>8</sup>καὶ οἱ πλησίον ἐπεγέλων λέγοντες Οὐκέτι φοβεῖται φονευθῆναι περὶ τοῦ πράγματος τούτου· καὶ ἀπέδρα, καὶ ἵδοὺ πάλιν θάπτει τοὺς νεκρούς. <sup>9</sup>καὶ ἐν αὐτῇ τῇ νυκτὶ ἀνέλυσα θάψας καὶ ἐκοιμήθη μεμιαμμένος παρὰ τὸν τοῖχον τῆς αὐλῆς, καὶ τὸ πρόσωπόν μου ἀκάλυπτον ἦν. <sup>10</sup>καὶ οὐκ ἥδειν ὅτι στρουθία ἐν τῷ τοίχῳ ἐστίν, καὶ τῶν ὀφθαλμῶν μου ἀνεῳγότων ἀφώδευσαν τὰ στρουθία θερμὸν εἰς τοὺς ὀφθαλμούς μου, καὶ ἐγενήθη λευκώματα εἰς τοὺς ὀφθαλμούς μου. καὶ ἐπορεύθην πρὸς ἰατρούς, καὶ οὐκ ὠφέλησάν με· Αχιαχαρος δὲ ἔτρεφέν με, ἔως οὗ ἐπορεύθη εἰς τὴν Ἐλυμαΐδα.

<sup>11</sup>Καὶ ἡ γυνὴ μου Αννα ἡριθεύετο ἐν τοῖς γυναικείοις. <sup>12</sup>καὶ ἀπέστελλε τοῖς κυρίοις, καὶ ἀπέδωκαν αὐτῇ καὶ αὐτοὶ τὸν μισθὸν προσδόντες καὶ ἔριφον. <sup>13</sup>ὅτε δὲ ἤλθεν πρὸς με, ἤρξατο κράζειν· καὶ εἴπα αὐτῇ Πόθεν τὸ ἔριφιον; μὴ κλεψιμαῖόν ἐστιν; ἀπόδος αὐτὸς τοῖς κυρίοις· οὐ γὰρ θεμιτόν ἐστιν φαγεῖν κλεψιμαῖον. <sup>14</sup>ἡ δὲ εἴπεν Δῶρον δέδοταί μοι ἐπὶ τῷ μισθῷ. καὶ οὐκ ἐπίστευον αὐτῇ καὶ ἔλεγον ἀποδίδοναι αὐτὸς τοῖς κυρίοις καὶ ἡρυθρίων πρὸς αὐτήν. ἡ δὲ ἀποκριθεῖσα εἴπεν μοι Ποῦ εἰσιν αἱ ἐλεημοσύναι σου καὶ αἱ δικαιοσύναι σου; ἵδού γνωστὰ πάντα μετὰ σοῦ. —

<sup>3</sup>καὶ λυπηθεὶς ἔκλαυσα καὶ προσευξάμην μετ' ὁδύνης λέγων <sup>2</sup>Δίκαιος εἶ, κύριε, καὶ πάντα τὰ ἔργα σου καὶ πᾶσαι αἱ ὁδοί σου ἐλεημοσύναι καὶ ἀλήθεια, καὶ κρίσιν ἀληθινὴν καὶ δικαίαν σὺ κρίνεις εἰς τὸν αἰῶνα. <sup>3</sup>μνήσθητί μου καὶ ἐπίβλεψον ἐπ' ἐμέ· μὴ με ἐκδικήσῃς ταῖς ἀμαρτίαις μου καὶ τοῖς ἀγνοήμασίν μου καὶ τῶν πατέρων μου, ἢ ἡμαρτον ἐνώπιόν σου. <sup>4</sup>παρήκουσαν γὰρ τῶν ἐντολῶν σου. ἔδωκας ἡμᾶς εἰς διαρπαγὴν καὶ αἰχμαλωσίαν καὶ θάνατον καὶ παραβολὴν ὄνειδισμοῦ πᾶσιν τοῖς ἔθνεσιν, ἐν οἷς ἐσκορπίσμεθα. <sup>5</sup>καὶ νῦν πολλαὶ αἱ κρίσεις σού εἰσιν ἀληθιναὶ ἐξ ἐμοῦ ποιῆσαι περὶ τῶν ἀμαρτιῶν μου καὶ τῶν πατέρων μου, ὅτι οὐκ ἐποίησαμεν τὰς ἐντολάς σου· οὐ γὰρ ἐπορεύθημεν ἐν ἀληθείᾳ ἐνώπιόν σου. <sup>6</sup>καὶ νῦν κατὰ τὸ ἀρεστὸν ἐνώπιόν σου ποίησον μετ' ἐμοῦ· ἐπίταξον ἀναλαβεῖν τὸ πνεῦμά μου, ὅπως ἀπολυθῶ καὶ γένωμαι γῆ· διότι λυσιτελεῖ μοι ἀποθανεῖν ἡ ζῆν, ὅτι ὄνειδισμοὺς ψευδεῖς ἤκουσα, καὶ λύπη ἐστὶν πολλὴ ἐν ἐμοί· ἐπίταξον ἀπολυθῆναι με τῆς ἀνάγκης ἥδη εἰς τὸν αἰώνιον τόπον, μὴ ἀποστρέψῃς τὸ πρόσωπόν σου ἀπ' ἐμοῦ.

<sup>7</sup>Ἐν τῇ αὐτῇ ἡμέρᾳ συνέβη τῇ θυγατρὶ Ραγουηλ Σαρρα ἐν Ἐκβατάνοις τῆς Μηδίας καὶ ταύτην ὄνειδισθῆναι ὑπὸ παιδισκῶν πατρὸς αὐτῆς, <sup>8</sup>ὅτι ἦν δεδομένη ἀνδράσιν ἐπτά, καὶ Ασμοδαυς τὸ πονηρὸν δαιμόνιον ἀπέκτεινεν αὐτοὺς πρὶν ἡ γενέσθαι αὐτοὺς μετ' αὐτῆς ὡς ἐν γυναιξίν. καὶ εἴπαν αὐτῇ Οὐ συνίεις ἀποπνίγουσά σου τοὺς ἄνδρας; ἥδη ἐπτὰ ἔσχες καὶ ἐνὸς αὐτῶν οὐκ ὡνάσθης. <sup>9</sup>τί ἡμᾶς μαστιγοῖς; εἰ ἀπέθαναν, βάδιζε μετ' αὐτῶν. μὴ ἴδοιμέν σου υἱὸν ἡ θυγατέρα εἰς τὸν αἰῶνα. <sup>10</sup>ταῦτα ἀκούσασα ἐλυπήθη σφόδρα ὥστε ἀπάγξασθαι. καὶ εἴπεν Μία μέν εἰμι τῷ πατρί μου· ἐὰν ποιήσω τοῦτο, ὄνειδος αὐτῷ ἐστιν, καὶ τὸ γῆρας αὐτοῦ κατάξω μετ' ὁδύνης εἰς ἄδου. <sup>11</sup>καὶ ἐδεήθη πρὸς τῇ θυρίδι καὶ εἴπεν Εὐλογητὸς εἶ, κύριε ὁ θεός μου, καὶ εὐλογητὸν τὸ ὄνομά σου τὸ ἄγιον καὶ ἔντιμον εἰς τοὺς αἰῶνας· εὐλογήσαισάν σε πάντα τὰ ἔργα σου εἰς τὸν αἰῶνα. <sup>12</sup>καὶ νῦν, κύριε, τοὺς ὀφθαλμούς μου καὶ τὸ πρόσωπόν μου εἰς σὲ δέδωκα. <sup>13</sup>εἰπὸν ἀπολῦσαι με ἀπὸ τῆς γῆς καὶ μὴ

άκοῦσαι με μηκέτι δύνειδισμόν. <sup>14</sup>σὺ γινώσκεις, κύριε, ὅτι καθαρά είμι ἀπὸ πάσης ἀμαρτίας ἀνδρὸς  
<sup>15</sup>καὶ οὐκ ἐμόλυνα τὸ ὄνομά μου οὐδὲ τὸ ὄνομα τοῦ πατρός μου ἐν τῇ γῇ τῆς αἰχμαλωσίας μου.  
μονογενής είμι τῷ πατρί μου, καὶ οὐχ ὑπάρχει αὐτῷ παιδίον, ὃ κληρονομήσει αὐτόν, οὐδὲ ἀδελφὸς  
ἔγγυς οὐδὲ ὑπάρχων αὐτῷ υἱός, ἵνα συντηρήσω ἐμαυτὴν αὐτῷ γυναῖκα. ἥδη ἀπώλοντό μοι ἐπτά· ἵνα  
τί μοι ζῆν; καὶ εἰ μὴ δοκεῖ σοι ἀποκτεῖναι με, ἐπίταξον ἐπιβλέψαι ἐπ' ἐμὲ καὶ ἐλεῆσαι με καὶ μηκέτι  
άκοῦσαι με δύνειδισμόν.

<sup>16</sup>Καὶ εἰσηκούσθη ἡ προσευχὴ ἀμφοτέρων ἐνώπιον τῆς δόξης τοῦ μεγάλου Ραφαὴλ, <sup>17</sup>καὶ  
ἀπεστάλη ἰάσασθαι τοὺς δύο, τοῦ Τωβιτ λεπίσαι τὰ λευκάματα καὶ Σαρραν τὴν τοῦ Ραγουηλ δοῦναι  
Τωβια τῷ υἱῷ Τωβιτ γυναῖκα καὶ δῆσαι Ασμοδαυν τὸ πονηρὸν δαιμόνιον, διότι Τωβια ἐπιβάλλει  
κληρονομῆσαι αὐτήν. ἐν αὐτῷ τῷ καιρῷ ἐπιστρέψας Τωβιτ εἰσῆλθεν εἰς τὸν οἶκον αὐτοῦ καὶ Σαρρα  
ἡ τοῦ Ραγουηλ κατέβη ἐκ τοῦ ὑπερώου αὐτῆς.

**4** <sup>1</sup>Ἐν τῇ ἡμέρᾳ ἐκείνῃ ἐμνήσθη Τωβιτ περὶ τοῦ ἀργυρίου, οὗ παρέθετο Γαβαὴλ ἐν Πάγοις τῆς  
Μηδίας, <sup>2</sup>καὶ εἴπεν ἐν ἑαυτῷ Ἐγὼ ἡτησάμην θάνατον· τί οὐ καλῶ Τωβιαν τὸν υἱόν μου, ἵνα αὐτῷ  
ὑποδείξω πρὶν ἀποθανεῖν με; <sup>3</sup>καὶ καλέσας αὐτὸν εἴπεν Παιδίον, ἐὰν ἀποθάνω, θάψον με· καὶ μὴ  
ὑπερίδης τὴν μητέρα σου, τίμα αὐτὴν πάσας τὰς ἡμέρας τῆς ζωῆς σου καὶ ποίει τὸ ἀρεστὸν αὐτῇ καὶ  
μὴ λυπήσῃς αὐτήν. <sup>4</sup>μνήσθητι, παιδίον, ὅτι πολλοὺς κινδύνους ἔόρακεν ἐπὶ σοὶ ἐν τῇ κοιλίᾳ· ὅταν  
ἀποθάνῃ, θάψον αὐτὴν παρ' ἐμοὶ ἐν ἐνὶ τάφῳ. <sup>5</sup>πάσας τὰς ἡμέρας, παιδίον, κυρίου τοῦ θεοῦ ἡμῶν  
μνημόνευε καὶ μὴ θελήσῃς ἀμαρτάνειν καὶ παραβῆναι τὰς ἐντολὰς αὐτοῦ· δικαιοσύνην ποίει πάσας  
τὰς ἡμέρας τῆς ζωῆς σου καὶ μὴ πορευθῆς ταῖς ὁδοῖς τῆς ἀδικίας. <sup>6</sup>διότι ποιοῦντός σου τὴν ἀλήθειαν  
εὔοδαι ἔσονται ἐν τοῖς ἔργοις σου. <sup>7</sup>καὶ πᾶσι τοῖς ποιοῦσι τὴν δικαιοσύνην ἐκ τῶν ὑπαρχόντων σοι  
ποίει ἐλεημοσύνην, καὶ μὴ φθονεσάτω σου ὁ ὁφθαλμὸς ἐν τῷ ποιεῖν σε ἐλεημοσύνην· μὴ ἀποστρέψῃς  
τὸ πρόσωπόν σου ἀπὸ παντὸς πτωχοῦ, καὶ ἀπὸ σοῦ οὐ μὴ ἀποστραφῇ τὸ πρόσωπον τοῦ θεοῦ. <sup>8</sup>ώς σοὶ  
ὑπάρχει, κατὰ τὸ πλῆθος ποίησον ἐξ αὐτῶν ἐλεημοσύνην· ἐὰν ὀλίγον σοι ὑπάρχῃ, κατὰ τὸ ὀλίγον μὴ  
φοβοῦ ποιεῖν ἐλεημοσύνην. <sup>9</sup>θέμα γὰρ ἀγαθὸν θησαυρίζεις σεαυτῷ εἰς ἡμέραν ἀνάγκης. <sup>10</sup>διότι  
ἐλεημοσύνη ἐκ θανάτου ῥύεται καὶ οὐκ ἔᾳ εἰσελθεῖν εἰς τὸ σκότος. <sup>11</sup>δῶρον γὰρ ἀγαθὸν ἔστιν  
ἐλεημοσύνη πᾶσι τοῖς ποιοῦσι αὐτὴν ἐνώπιον τοῦ ὑψίστου. <sup>12</sup>πρόσεχε σεαυτῷ, παιδίον, ἀπὸ πάσης  
πορνείας καὶ γυναικα πρῶτον λαβεὶ ἀπὸ τοῦ σπέρματος τῶν πατέρων σου· μὴ λάβῃς γυναικα  
ἀλλοτρίαν, ἢ οὐκ ἔστιν ἐκ τῆς φυλῆς τοῦ πατρός σου, διότι υἱὸι προφητῶν ἐσμεν. Νωε, Αβρααμ,  
Ισαακ, Ιακωβ οἱ πατέρες ἡμῶν ἀπὸ τοῦ αἰῶνος μνήσθητι, παιδίον, ὅτι οὕτοι πάντες ἔλαβον γυναικας  
ἐκ τῶν ἀδελφῶν αὐτῶν καὶ εὐλογήθησαν ἐν τοῖς τέκνοις αὐτῶν, καὶ τὸ σπέρμα αὐτῶν κληρονομήσει  
γῆν. <sup>13</sup>καὶ νῦν, παιδίον, ἀγάπα τοὺς ἀδελφούς σου καὶ μὴ ὑπερηφανεύου τῇ καρδίᾳ σου ἀπὸ τῶν  
ἀδελφῶν σου καὶ τῶν υἱῶν καὶ θυγατέρων τοῦ λαοῦ σου λαβεῖν σεαυτῷ ἐξ αὐτῶν γυναικα, διότι ἐν  
τῇ ὑπερηφανίᾳ ἀπώλεια καὶ ἀκαταστασία πολλή, καὶ ἐν τῇ ἀχρειότητι ἐλάττωσις καὶ ἔνδεια  
μεγάλη· ἡ γὰρ ἀχρειότης μήτηρ ἔστιν τοῦ λιμοῦ. <sup>14</sup>μισθὸς παντὸς ἀνθρώπου, ὃς ἐὰν ἐργάσηται, παρὰ

σοὶ μὴ αὐλισθήτω, ἀλλὰ ἀπόδος αὐτῷ παραυτίκα, καὶ ἐὰν δουλεύσῃς τῷ θεῷ, ἀποδοθήσεται σοι.  
πρόσεχε σεαυτῷ, παιδίον, ἐν πᾶσι τοῖς ἔργοις σου καὶ ἵσθι πεπαιδευμένος ἐν πάσῃ ἀναστροφῇ σου.  
15καὶ ὁ μισεῖς, μηδενὶ ποιήσῃς. οἶνον εἰς μέθην μὴ πίης, καὶ μὴ πορευθήτω μετὰ σοῦ μέθη ἐν τῇ ὁδῷ σου. 16ἐκ τοῦ ἄρτου σου δίδου πεινῶντι καὶ ἐκ τῶν ἴματίων σου τοῖς γυμνοῖς· πᾶν, δὲ ἐὰν περισσεύσῃ σοι, ποίει ἐλεημοσύνην, καὶ μὴ φθονεσάτω σου ὁ ὄφθαλμὸς ἐν τῷ ποιεῖν σε ἐλεημοσύνην. 17ἔκχεον τοὺς ἄρτους σου ἐπὶ τὸν τάφον τῶν δικαίων καὶ μὴ δῆς τοῖς ἀμαρτωλοῖς. 18συμβουλίαν παρὰ παντὸς φρονίμου ζήτησον καὶ μὴ καταφρονήσῃς ἐπὶ πάσης συμβουλίας χρησίμης. 19καὶ ἐν παντὶ καιρῷ εὐλόγει κύριον τὸν θεὸν καὶ παρ' αὐτοῦ αἴτησον ὅπως αἱ ὁδοὶ σου εὐθεῖαι γένωνται, καὶ πᾶσαι αἱ τρίβοι καὶ βουλαὶ εὐοδωθῶσιν. διότι πᾶν ἔθνος οὐκ ἔχει βουλήν, ἀλλὰ αὐτὸς ὁ κύριος δίδωσιν πάντα τὰ ἀγαθὰ καὶ ὃν ἐὰν θέλῃ, ταπεινοῖ, καθὼς βούλεται. καὶ νῦν, παιδίον, μνημόνευε τῶν ἐντολῶν μου, καὶ μὴ ἔξαλειφθῆτασαν ἐκ τῆς καρδίας σου. 20καὶ νῦν ὑποδεικνύω σοι τὰ δέκα τάλαντα τοῦ ἀργυρίου, ἢ παρεθέμην Γαβαήλῳ τῷ τοῦ Γαβρία ἐν Πάγοις τῆς Μηδίας. 21καὶ μὴ φοβοῦ, παιδίον, ὅτι ἐπτωχεύσαμεν. ὑπάρχει σοι πολλά, ἐὰν φοβηθῆς τὸν θεὸν καὶ ἀποστῆς ἀπὸ πάσης ἀμαρτίας καὶ ποιήσης τὸ ἀρεστὸν ἐνώπιον αὐτοῦ.

5 <sup>1</sup>Καὶ ἀποκριθεὶς Τωβίας εἶπεν αὐτῷ Πάτερ, ποιήσω πάντα, ὅσα ἐντέταλσαί μοι. <sup>2</sup>ἀλλὰ πῶς δυνήσομαι λαβεῖν τὸ ἀργύριον καὶ οὐ γινώσκω αὐτόν; <sup>3</sup>καὶ ἔδωκεν αὐτῷ τὸ χειρόγραφον καὶ εἶπεν αὐτῷ Ζήτησον σεαυτῷ ἀνθρωπον, ὃς συμπορεύσεται σοι, καὶ δώσω αὐτῷ μισθόν, ἔως ζῶ. καὶ λαβὲ πορευθεὶς τὸ ἀργύριον. <sup>4</sup>καὶ ἐπορεύθη Ζήτησαι ἀνθρωπον καὶ εὗρεν τὸν Ραφαὴλ, ὃς ἦν ἄγγελος, καὶ οὐκ ἔδει. <sup>5</sup>καὶ εἶπεν αὐτῷ Εἰ δύναμαι πορευθῆναι μετὰ σοῦ ἐν Πάγοις τῆς Μηδίας, καὶ εἰ ἔμπειρος εἰ τῶν τόπων; <sup>6</sup>καὶ εἶπεν αὐτῷ ὁ ἄγγελος Πορεύσομαι μετὰ σοῦ καὶ τῆς ὁδοῦ ἔμπειρῷ καὶ παρὰ Γαβαὴλ τὸν ἀδελφὸν ἡμῶν ηὔλισθην. <sup>7</sup>καὶ εἶπεν αὐτῷ Τωβίας Ὑπόμεινόν με, καὶ ἐρῶ τῷ πατρί μου. <sup>8</sup>καὶ εἶπεν αὐτῷ Πορεύου καὶ μὴ χρονίσης. <sup>9</sup>καὶ εἰσελθὼν εἶπεν τῷ πατρί Ἰδού εὕρηκα ὃς συμπορεύσεται μοι. ὁ δὲ εἶπεν Φώνησον αὐτὸν πρός με, ἵνα ἐπιγνῶ ποίας φυλῆς ἐστιν καὶ εἰ πιστὸς τοῦ πορευθῆναι μετὰ σοῦ. <sup>10</sup>καὶ ἐκάλεσεν αὐτόν, καὶ εἰσῆλθεν, καὶ ἡσπάσαντο ἀλλήλους. <sup>11</sup>καὶ εἶπεν αὐτῷ Τωβίτ Ἀδελφε, ἐκ ποίας φυλῆς καὶ ἐκ ποίας πατρίδος σὺ εἰ; ὑπόδειξόν μοι. <sup>12</sup>καὶ εἶπεν αὐτῷ Φυλὴν καὶ πατριὰν σὺ ζητεῖς ἢ μίσθιον, ὃς συμπορεύσεται μετὰ τοῦ νίοῦ σου; καὶ εἶπεν αὐτῷ Τωβίτ Βούλομαι, ἀδελφε, ἐπιγνῶναι τὸ γένος σου καὶ τὸ ὄνομα. <sup>13</sup>ὁ δὲ εἶπεν Ἐγὼ Αζαριας Ανανιου τοῦ μεγάλου, τῶν ἀδελφῶν σου. <sup>14</sup>καὶ εἶπεν αὐτῷ Ὑγιαίνων ἔλθοις, ἀδελφε· καὶ μὴ μοι ὀργισθῆς ὅτι ἐζήτησα τὴν φυλὴν σου καὶ τὴν πατριάν σου ἐπιγνῶναι. καὶ σὺ τυγχάνεις ἀδελφός μου ἐκ τῆς καλῆς καὶ ἀγαθῆς γενεᾶς· ἐπεγίνωσκον γὰρ ἐγὼ Ανανιαν καὶ Ιαθαν τοὺς νίοὺς Σεμειου τοῦ μεγάλου, ὡς ἐπορεύμεθα κοινῶς εἰς Ιεροσόλυμα προσκυνεῖν ἀναφέροντες τὰ πρωτότοκα καὶ τὰς δεκάτας τῶν γενημάτων, καὶ οὐκ ἐπλανήθησαν ἐν τῇ πλάνῃ τῶν ἀδελφῶν ἡμῶν. ἐκ ρίζης καλῆς εἰ, ἀδελφε. <sup>15</sup>ἀλλ’ εἰπόν μοι τίνα σοι ἔσομαι μισθὸν διδόναι· δραχμὴν τῆς ἡμέρας καὶ τὰ δέοντά σοι ὡς καὶ τῷ νιῷ μου; <sup>16</sup>καὶ ἔτι προσθήσω σοι ἐπὶ τὸν μισθόν, ἐὰν ὑγιαίνοντες ἐπιστρέψητε. <sup>17</sup>καὶ εὐδόκησαν οὕτως. καὶ εἶπεν πρὸς

Τωβιαν Ἔτοιμος γίνου πρὸς τὴν ὁδόν· καὶ εὔοδωθείητε. καὶ ἡτοίμασεν ὁ οὐρανὸς αὐτοῦ τὰ πρὸς τὴν ὁδόν. καὶ εἴπεν αὐτῷ ὁ πατὴρ αὐτοῦ Πορεύου μετὰ τοῦ ἀνθρώπου· ὁ δὲ ἐν τῷ οὐρανῷ οἰκῶν θεὸς εὔοδώσει τὴν ὁδὸν ὑμῶν, καὶ ὁ ἄγγελος αὐτοῦ συμπορευθήτω ὑμῖν. καὶ ἔξῆλθαν ἀμφότεροι ἀπελθεῖν καὶ ὁ κύων τοῦ παιδαρίου μετ' αὐτῶν. — <sup>18</sup>ἔκλαυσεν δὲ Αννα ἡ μήτηρ αὐτοῦ καὶ εἴπεν πρὸς Τωβιτ Τί ἔξαπέστειλας τὸ παιδίον ὑμῶν; ἦ οὐχὶ ἡ ράβδος τῆς χειρὸς ὑμῶν ἐστιν ἐν τῷ εἰσπορεύεσθαι αὐτὸν καὶ ἐκπορεύεσθαι ἐνώπιον ὑμῶν; <sup>19</sup>ἀργύριον τῷ ἀργυρίῳ μὴ φθάσαι, ἀλλὰ περίψημα τοῦ παιδίου ὑμῶν γένοιτο. <sup>20</sup>ώς γὰρ δέδοται ὑμῖν ζῆν παρὰ τοῦ κυρίου, τοῦτο ἴκανὸν ὑμῖν ὑπάρχει. <sup>21</sup>καὶ εἴπεν αὐτῇ Τωβιτ Μὴ λόγον ἔχε, ἀδελφή· ὑγιαίνων ἐλεύσεται, καὶ οἱ ὄφθαλμοί σου ὅψονται αὐτόν. <sup>22</sup>ἄγγελος γὰρ ἀγαθὸς συμπορεύεσται αὐτῷ, καὶ εὔοδωθήσεται ἡ ὁδὸς αὐτοῦ, καὶ ὑποστρέψει ὑγιαίνων. <sup>23</sup>καὶ ἐπαύσατο κλαίουσα.

6 <sup>1</sup>Οἱ δὲ πορευόμενοι τὴν ὁδὸν ἥλθον ἐσπέρας ἐπὶ τὸν Τίγριν ποταμὸν καὶ ηὐλίζοντο ἐκεῖ. <sup>2</sup>τὸ δὲ παιδάριον κατέβη περικλύσασθαι, καὶ ἀνεπήδησεν ἵθυς ἀπὸ τοῦ ποταμοῦ καὶ ἐβουλήθη καταπιεῖν τὸ παιδάριον. <sup>3</sup>ὁ δὲ ἄγγελος εἴπεν αὐτῷ Ἐπιλαβοῦ τοῦ ἵθυος. καὶ ἐκράτησεν τὸν ἵθυν τὸ παιδάριον καὶ ἀνέβαλεν αὐτὸν ἐπὶ τὴν γῆν. <sup>4</sup>καὶ εἴπεν αὐτῷ ὁ ἄγγελος Ἀνάτεμε τὸν ἵθυν καὶ λαβὼν τὴν καρδίαν καὶ τὸ ἥπαρ καὶ τὴν χολὴν θεὶς ἀσφαλῶς. <sup>5</sup>καὶ ἐποίησεν τὸ παιδάριον ὡς εἴπεν αὐτῷ ὁ ἄγγελος, τὸν δὲ ἵθυν ὀπτήσαντες ἔφαγον. — <sup>6</sup>καὶ ὥδευν ἀμφότεροι, ἕως ἡγγισαν ἐν Ἐκβατάνοις. <sup>7</sup>καὶ εἴπεν τὸ παιδάριον τῷ ἀγγέλῳ Αζαρια ἀδελφε, τί ἐστιν τὸ ἥπαρ καὶ ἡ καρδία καὶ ἡ χολὴ τοῦ ἵθυος; <sup>8</sup>καὶ εἴπεν αὐτῷ Ἡ καρδία καὶ τὸ ἥπαρ, ἐάν τινα ὀχλῆ δαιμόνιον ἢ πνεῦμα πονηρόν, ταῦτα δεῖ καπνίσαι ἐνώπιον ἀνθρώπου ἢ γυναικός, καὶ οὐκέτι οὐ μὴ ὀχληθῇ. <sup>9</sup>ἡ δὲ χολὴ, ἐγχρῖσαι ἄνθρωπον, ὃς ἔχει λευκώματα ἐν τοῖς ὄφθαλμοῖς, καὶ ἰαθήσεται.

<sup>10</sup>Ως δὲ προσήγγισαν τῇ Ραγη, <sup>11</sup>εἴπεν ὁ ἄγγελος τῷ παιδαρίῳ Ἀδελφε, σήμερον αὐλισθησόμεθα παρὰ Ραγουηλ, καὶ αὐτὸς συγγενής σου ἐστιν, καὶ ἐστιν αὐτῷ θυγάτηρ μονογενής ὄνόματι Σαρρα. <sup>12</sup>λαλήσω περὶ αὐτῆς τοῦ δοθῆναι σοι αὐτὴν εἰς γυναῖκα, ὅτι σοὶ ἐπιβάλλει ἡ κληρονομία αὐτῆς, καὶ σὺ μόνος εἰ ἐκ τοῦ γένους αὐτῆς· καὶ τὸ κοράσιον καλὸν καὶ φρόνιμόν ἐστιν. <sup>13</sup>καὶ νῦν ἀκουσόν μου καὶ λαλήσω τῷ πατρὶ αὐτῆς, καὶ ὅταν ὑποστρέψωμεν ἐκ Ράγων, ποιήσομεν τὸν γάμον. διότι ἐπίσταμαι Ραγουηλ ὅτι οὐ μὴ δῷ αὐτὴν ἀνδρὶ ἐτέρῳ κατὰ τὸν νόμον Μωυσῆ ἢ ὀφειλέσει θάνατον, ὅτι τὴν κληρονομίαν σοὶ καθήκει λαβεῖν ἢ πάντα ἄνθρωπον. <sup>14</sup>τότε εἴπεν τὸ παιδάριον τῷ ἀγγέλῳ Αζαρια ἀδελφε, ἀκήκοα ἐγὼ τὸ κοράσιον δεδόσθαι ἐπτὰ ἀνδράσιν καὶ πάντας ἐν τῷ νυμφῶνι ἀπολωλότας. <sup>15</sup>καὶ νῦν ἐγὼ μόνος εἰμὶ τῷ πατρὶ καὶ φοβοῦμαι μὴ εἰσελθῶν ἀποθάνω καθὼς καὶ οἱ πρότεροι, ὅτι δαιμόνιον φιλεῖ αὐτὴν, ὃ οὐκ ἀδικεῖ οὐδένα πλὴν τῶν προσαγόντων αὐτῇ. καὶ νῦν ἐγὼ φοβοῦμαι μὴ ἀποθάνω καὶ κατάξω τὴν ζωὴν τοῦ πατρός μου καὶ τῆς μητρός μου μετ' ὁδύνης ἐπ' ἐμοὶ εἰς τὸν τάφον αὐτῶν· καὶ οὐδὲς ἔτερος οὐχ ὑπάρχει αὐτοῖς, ὃς θάψει αὐτούς. <sup>16</sup>εἴπεν δὲ αὐτῷ ὁ ἄγγελος Οὐ μέμνησαι τῶν λόγων, ὃν ἐνετείλατό σοι ὁ πατὴρ σου ὑπὲρ τοῦ λαβεῖν σε γυναῖκα ἐκ τοῦ γένους σου; καὶ νῦν ἀκουσόν μου, ἀδελφε, διότι σοὶ ἔσται εἰς γυναῖκα, καὶ τοῦ δαιμονίου μηδένα

λόγον ἔχει, δτι τὴν νύκτα ταύτην δοθήσεται σοι αὕτη εἰς γυναικα. <sup>17</sup>καὶ ἐὰν εἰσέλθῃς εἰς τὸν νυμφῶνα, λήμψῃ τέφραν θυμιαμάτων καὶ ἐπιθήσεις ἀπὸ τῆς καρδίας καὶ τοῦ ἥπατος τοῦ ἰχθύος καὶ καπνίσεις, καὶ ὁσφρανθήσεται τὸ δαιμόνιον καὶ φεύξεται καὶ οὐκ ἐπανελεύσεται τὸν αἰῶνα τοῦ αἰῶνος. <sup>18</sup>ὅταν δὲ προσπορεύῃ αὐτῇ, ἐγέρθητε ἀμφότεροι καὶ βοήσατε πρὸς τὸν ἐλεήμονα θεόν, καὶ σώσει ὑμᾶς καὶ ἐλεήσει· μὴ φοβοῦ, δτι σοὶ αὐτῇ ἡτοιμασμένη ἦν ἀπὸ τοῦ αἰῶνος, καὶ σὺ αὐτὴν σώσεις, καὶ πορεύσεται μετὰ σοῦ, καὶ ὑπολαμβάνω ὅτι σοὶ ἔσται ἐξ αὐτῆς παιδία. <sup>19</sup>καὶ ὡς ἤκουσεν Τωβιας ταῦτα, ἐφίλησεν αὐτήν, καὶ ἡ ψυχὴ αὐτοῦ ἐκολλήθη αὐτῇ σφόδρα.

<sup>7</sup> <sup>1</sup>Καὶ ἥλθον εἰς Ἐκβάτανα καὶ παρεγένοντο εἰς τὴν οἰκίαν Ραγουηλ, Σαρρα δὲ ὑπήντησεν αὐτοῖς καὶ ἔχαιρέτισεν αὐτοὺς καὶ αὐτοὶ αὐτήν, καὶ εἰσήγαγεν αὐτοὺς εἰς τὴν οἰκίαν. <sup>2</sup>καὶ εἶπεν Ραγουηλ Εδνα τῇ γυναικὶ αὐτοῦ Ὡς ὅμοιος ὁ νεανίσκος Τωβιτ τῷ ἀνεψιῷ μου. <sup>3</sup>καὶ ἡρώτησεν αὐτοὺς Ραγουηλ Πόθεν ἔστε, ἀδελφοί; καὶ εἶπαν αὐτῷ Ἐκ τῶν υἱῶν Νεφθαλί τῶν αἰχμαλώτων ἐν Νινευη. <sup>4</sup>καὶ εἶπεν αὐτοῖς Γινώσκετε Τωβιτ τὸν ἀδελφὸν ἡμῶν; οἱ δὲ εἶπαν Γινώσκομεν. <sup>5</sup>καὶ εἶπεν αὐτοῖς Τγιαίνει; οἱ δὲ εἶπαν Καὶ ζῇ καὶ ὑγιαίνει· καὶ εἶπεν Τωβιας Πατήρ μού ἔστιν. <sup>6</sup>καὶ ἀνεπήδησεν Ραγουηλ καὶ κατεφίλησεν αὐτὸν καὶ ἔκλαυσε καὶ εὐλόγησεν αὐτὸν καὶ εἶπεν αὐτῷ Ὁ τοῦ καλοῦ καὶ ἀγαθοῦ ἀνθρώπου· καὶ ἀκούσας ὅτι Τωβιτ ἀπώλεσεν τοὺς ὄφθαλμους αὐτοῦ, ἐλυπήθη καὶ ἔκλαυσεν. <sup>7</sup>καὶ Εδνα ἡ γυνὴ αὐτοῦ καὶ Σαρρα ἡ θυγάτηρ αὐτοῦ ἔκλαυσαν καὶ ὑπεδέξαντο αὐτοὺς προθύμως. <sup>8</sup>καὶ ἔθυσαν κριὸν προβάτων καὶ παρέθηκαν ὅψα πλείονα.

<sup>9</sup> Εἶπεν δὲ Τωβιας τῷ Ραφαὴλ Αζαρια ἄδελφε, λάλησον ὑπὲρ ὃν ἔλεγες ἐν τῇ πορείᾳ, καὶ τελεσθήτω τὸ πρᾶγμα. <sup>10</sup>καὶ μετέδωκεν τὸν λόγον τῷ Ραγουηλ. καὶ εἶπεν Ραγουηλ πρὸς Τωβιαν Φάγε καὶ πίε καὶ ἡδέως γίνου· σοὶ γάρ καθήκει τὸ παιδίον μου λαβεῖν· πλὴν ὑποδείξω σοι τὴν ἀλήθειαν. <sup>11</sup>ἔδωκα τὸ παιδίον μου ἐπτὰ ἀνδράσιν, καὶ δόπτε ἐὰν εἰσεπορεύοντο πρὸς αὐτήν, ἀπεθνήσκοσαν ὑπὸ τὴν νύκτα. ἀλλὰ τὸ νῦν ἔχων ἡδέως γίνου. <sup>12</sup>καὶ εἶπεν Τωβιας Οὐ γεύσομαι οὐδὲν ὃδε, ἔως ἂν στήσητε καὶ σταθῆτε πρός με. καὶ εἶπεν Ραγουηλ Κομίζου αὐτὴν ἀπὸ τοῦ νῦν κατὰ τὴν κρίσιν· σὺ δὲ ἀδελφὸς εἴ αὐτῆς, καὶ αὐτή σού ἔστιν· ὁ δὲ ἐλεήμων θεὸς εὐοδώσει ὑμῖν τὰ κάλλιστα. <sup>13</sup>καὶ ἐκάλεσεν Σαρραν τὴν θυγατέρα αὐτοῦ καὶ λαβὼν τῆς χειρὸς αὐτῆς παρέδωκεν αὐτὴν τῷ Τωβια γυναικα καὶ εἶπεν Ἰδού κατὰ τὸν νόμον Μωυσέως κομίζου αὐτὴν καὶ ἄπαγε πρὸς τὸν πατέρα σου· καὶ εὐλόγησεν αὐτούς. <sup>14</sup>καὶ ἐκάλεσεν Εδναν τὴν γυναικα αὐτοῦ· καὶ λαβὼν βιβλίον ἔγραψεν συγγραφήν, καὶ ἐσφραγίσαντο. καὶ ἤρξαντο ἐσθίειν. <sup>15</sup>καὶ ἐκάλεσεν Ραγουηλ Εδναν τὴν γυναικα αὐτοῦ καὶ εἶπεν αὐτῇ Ἄδελφή, ἐτοίμασον τὸ ἔτερον ταμεῖον καὶ εἰσάγαγε αὐτήν. <sup>16</sup>καὶ ἐποίησεν ὡς εἶπεν καὶ εἰσήγαγεν αὐτὴν ἐκεῖ, καὶ ἔκλαυσεν· καὶ ἀπεδέξατο τὰ δάκρυα τῆς θυγατρὸς αὐτῆς καὶ εἶπεν αὐτῇ <sup>17</sup>Θάρσει, τέκνον, ὁ κύριος τοῦ οὐρανοῦ καὶ τῆς γῆς δώῃ σοι χάριν ἀντὶ τῆς λύπης σου ταύτης θάρσει, θύγατερ.

<sup>8</sup> <sup>1</sup>Οτε δὲ συνετέλεσαν δειπνοῦντες, εἰσήγαγον Τωβιαν πρὸς αὐτήν. <sup>2</sup>ο δὲ πορευόμενος ἐμνήσθη τῶν λόγων Ραφαὴλ καὶ ἔλαβεν τὴν τέφραν τῶν θυμιαμάτων καὶ ἐπέθηκεν τὴν καρδίαν τοῦ ἰχθύος

καὶ τὸ ἥπαρ καὶ ἐκάπνισεν. <sup>3</sup>ὅτε δὲ ὡσφράνθη τὸ δαιμόνιον τῆς ὁσμῆς, ἔφυγεν εἰς τὰ ἀνώτατα Αἰγύπτου, καὶ ἔδησεν αὐτὸν ὁ ἄγγελος. <sup>4</sup>ώς δὲ συνεκλείσθησαν ἀμφότεροι, ἀνέστη Τωβιας ἀπὸ τῆς κλίνης καὶ εἶπεν Ἀνάστηθι, ἀδελφή, καὶ προσευξώμεθα, ἵνα ἡμᾶς ἐλεήσῃ ὁ κύριος. <sup>5</sup>καὶ ἥρξατο Τωβιας λέγειν Εὐλογητὸς εῖ, ὁ θεὸς τῶν πατέρων ἡμῶν, καὶ εὐλογητὸν τὸ ὄνομά σου τὸ ἅγιον καὶ ἔνδοξον εἰς τοὺς αἰῶνας· εὐλογησάτωσάν σε οἱ οὐρανοὶ καὶ πᾶσαι αἱ κτίσεις σου. <sup>6</sup>σὺ ἐποίησας Αδαμ καὶ ἔδωκας αὐτῷ βοηθὸν Ευαν στήριγμα τὴν γυναικαν αὐτοῦ· ἐκ τούτων ἐγενήθη τὸ ἀνθρώπων σπέρμα. σὺ εἶπας Οὐ καλὸν εἶναι τὸν ἄνθρωπον μόνον, ποιήσωμεν αὐτῷ βοηθὸν ὅμοιον αὐτῷ. <sup>7</sup>καὶ νῦν, κύριε, οὐ διὰ πορνείαν ἐγὼ λαμβάνω τὴν ἀδελφήν μου ταύτην, ἀλλ’ ἐπ’ ἀληθείας· ἐπίταξον ἐλεῆσαι με καὶ ταύτη συγκαταγγρᾶσαι. <sup>8</sup>καὶ εἶπεν μετ’ αὐτοῦ Αμην. <sup>9</sup>καὶ ἐκοιμήθησαν ἀμφότεροι τὴν νύκτα.

<sup>10</sup>Καὶ ἀναστὰς Ραγουηλ ἐπορεύθη καὶ ὥρυξεν τάφον λέγων Μή καὶ οὗτος ἀποθάνῃ. <sup>11</sup>καὶ ἥλθεν Ραγουηλ εἰς τὴν οἰκίαν ἑαυτοῦ <sup>12</sup>καὶ εἶπεν Εδνα τῇ γυναικὶ αὐτοῦ Ἀπόστειλον μίαν τῶν παιδισκῶν, καὶ ἰδέτωσαν εἰς ζῆν· εἰ δὲ μή, ἵνα θάψωμεν αὐτὸν καὶ μηδεὶς γνῶ. <sup>13</sup>καὶ εἰσῆλθεν ἡ παιδίσκη ἀνοίξασα τὴν θύραν καὶ εῦρεν τοὺς δύο καθεύδοντας. <sup>14</sup>καὶ ἐξελθοῦσα ἀπῆγγειλεν αὐτοῖς ὅτι ζῆ. <sup>15</sup>καὶ εὐλόγησεν Ραγουηλ τὸν θεὸν λέγων Εὐλογητὸς εἴς σύ, ὁ θεός, ἐν πάσῃ εὐλογίᾳ καθαρᾶς καὶ ἀγίας, καὶ εὐλογείτωσάν σε οἱ ἄγιοι σου καὶ πᾶσαι αἱ κτίσεις σου, καὶ πάντες οἱ ἄγγελοι σου καὶ οἱ ἐκλεκτοί σου εὐλογείτωσάν σε εἰς πάντας τοὺς αἰῶνας. <sup>16</sup>εὐλογητὸς εἴς ὅτι ηὔφρανάς με, καὶ οὐκ ἐγένετό μοι καθὼς ὑπενόουν, ἀλλὰ κατὰ τὸ πολὺ ἔλεός σου ἐποίησας μεθ’ ἡμῶν. <sup>17</sup>εὐλογητὸς εἴς ὅτι ἥλέησας δύο μονογενεῖς· ποίησον αὐτοῖς, δέσποτα, ἔλεος, συντέλεσον τὴν ζωὴν αὐτῶν ἐν ὑγιείᾳ μετὰ εὐφροσύνης καὶ ἐλέους. <sup>18</sup>ἐκέλευσεν δὲ τοῖς οἰκέταις χῶσαι τὸν τάφον.

<sup>19</sup>Καὶ ἐποίησεν αὐτοῖς γάμον ἡμερῶν δέκα τεσσάρων. <sup>20</sup>καὶ εἶπεν αὐτῷ Ραγουηλ πρὶν ἡ συντελεσθῆναι τὰς ἡμέρας τοῦ γάμου ἐνόρκως μὴ ἐξελθεῖν αὐτόν, ἐὰν μὴ πληρωθῶσιν αἱ δέκα τέσσαρες ἡμέραι τοῦ γάμου, <sup>21</sup>καὶ τότε λαβόντα τὸ ἡμισυ τῶν ὑπαρχόντων αὐτοῦ πορεύεσθαι μετὰ ὑγιείας πρὸς τὸν πατέρα· καὶ τὰ λοιπά, ὅταν ἀποθάνω καὶ ἡ γυνή μου.

**9** <sup>1</sup>Καὶ ἐκάλεσεν Τωβιας τὸν Ραφαὴλ καὶ εἶπεν αὐτῷ <sup>2</sup>Ἄζαρια ἀδελφε, λαβὲ μετὰ σεαυτοῦ παῖδα καὶ δύο καμήλους καὶ πορεύθητι ἐν Ῥάγοις τῆς Μηδίας παρὰ Γαβαὴλ καὶ κόμισαι μοι τὸ ἀργύριον καὶ αὐτὸν ἀγε εἰς τὸν γάμον. <sup>3</sup>διότι ὅμωμοκεν Ραγουηλ μὴ ἐξελθεῖν με, <sup>4</sup>καὶ ὁ πατήρ μου ἀριθμεῖ τὰς ἡμέρας, καὶ ἐὰν χρονίσω μέγα, ὅδυνηθήσεται λίαν. <sup>5</sup>καὶ ἐπορεύθη Ραφαὴλ καὶ ηύλισθη παρὰ Γαβαὴλ, καὶ ἔδωκεν αὐτῷ τὸ χειρόγραφον· ὃς δὲ προήνεγκεν τὰ θυλάκια ἐν ταῖς σφραγίσιν καὶ ἔδωκεν αὐτῷ. <sup>6</sup>καὶ ὥρθηευσαν κοινῶς καὶ ἥλθοσαν εἰς τὸν γάμον. καὶ εὐλόγησεν Τωβιας τὴν γυναικαν αὐτοῦ.

**10** <sup>1</sup>Καὶ Τωβιτ ὁ πατὴρ αὐτοῦ ἐλογίζετο ἐκάστης ἡμέρας· καὶ ὡς ἐπληρώθησαν αἱ ἡμέραι τῆς πορείας καὶ οὐκ ἥρχοντο, <sup>2</sup>εἶπεν Μήποτε κατήσχυνται; ἢ μήποτε ἀπέθανεν Γαβαὴλ καὶ οὐδεὶς δίδωσιν αὐτῷ τὸ ἀργύριον; <sup>3</sup>καὶ ἐλυπεῖτο λίαν. <sup>4</sup>εἶπεν δὲ αὐτῷ ἡ γυνή Ἀπώλετο τὸ παιδίον, διότι

κεχρόνικεν· καὶ ἥρξατο θρηνεῖν αὐτὸν καὶ εἶπεν 5Οὐ μέλει μοι, τέκνου, ὅτι ἀφῆκά σε τὸ φῶς τῶν ὄφθαλμῶν μου; <sup>6</sup>καὶ Τωβίτ λέγει αὐτῇ Σίγα, μὴ λόγον ἔχε, ὑγιαίνει. <sup>7</sup>καὶ εἶπεν αὐτῷ Σίγα, μὴ πλάνα με· ἀπώλετο τὸ παιδίον μου. καὶ ἐπορεύετο καθ' ἡμέραν εἰς τὴν ὁδὸν ἔξω, οἵας ἀπῆλθεν, ἡμέρας τε ἄρτον οὐκ ἥσθιεν, τὰς δὲ νύκτας οὐ διελίμπανεν θρηνοῦσα Τωβιαν τὸν υἱὸν αὐτῆς, ἔως οὗ συνετελέσθησαν αἱ δέκα τέσσαρες ἡμέραι τοῦ γάμου, ἃς ὥμοσεν Ραγουηλ ποιῆσαι αὐτὸν ἐκεῖ.

8Εἶπεν δὲ Τωβιας τῷ Ραγουηλ Ἐξαπόστειλόν με, ὅτι ὁ πατήρ μου καὶ ἡ μήτηρ μου οὐκέτι ἐλπίζουσιν ὅψεσθαι με. <sup>9</sup>εἶπεν δὲ αὐτῷ ὁ πενθερὸς αὐτοῦ Μεῖνον παρ' ἐμοί, καγὼ ἐξαποστελῶ πρὸς τὸν πατέρα σου καὶ δηλώσουσιν αὐτῷ τὰ κατὰ σέ. καὶ Τωβιας λέγει Οὐχί, ἀλλὰ ἐξαπόστειλόν με πρὸς τὸν πατέρα μου. <sup>10</sup>ἀναστὰς δὲ Ραγουηλ ἔδωκεν αὐτῷ Σαρραν τὴν γυναικαν αὐτοῦ καὶ τὰ ἡμισυ τῶν ὑπαρχόντων, σώματα καὶ κτήνη καὶ ἀργύριον. <sup>11</sup>καὶ εὐλογήσας αὐτοὺς ἐξαπέστειλεν λέγων Εὔοδώσει ὑμᾶς, τέκνα, ὁ θεὸς τοῦ οὐρανοῦ πρὸ τοῦ με ἀποθανεῖν. <sup>12</sup>καὶ εἶπεν τῇ θυγατρὶ αὐτοῦ Τίμα τοὺς πενθερούς σου, αὐτοὶ νῦν γονεῖς σού εἰσιν· ἀκούσαιμι σου ἀκοήν καλήν. καὶ ἐφίλησεν αὐτήν. <sup>13</sup>καὶ Εδνα εἶπεν πρὸς Τωβιαν Ἀδελφε ἀγαπητέ, ἀποκαταστήσαι σε ὁ κύριος τοῦ οὐρανοῦ καὶ δῷη μοι ἵδεῖν σου παιδία ἐκ Σαρρας τῆς θυγατρός μου, ἵνα εὐφρανθῶ ἐνώπιον τοῦ κυρίου· καὶ ἴδού παρατίθεμαι σοι τὴν θυγατέρα μου ἐν παρακαταθήκῃ, μὴ λυπήσης αὐτήν. <sup>14</sup>μετὰ ταῦτα ἐπορεύετο Τωβιας εὐλογῶν τὸν θεόν, ὅτι εὐόδωσεν τὴν ὁδὸν αὐτοῦ, καὶ κατευλόγει Ραγουηλ καὶ Εδναν τὴν γυναικαν αὐτοῦ.

11 <sup>1</sup>Καὶ ἐπορεύετο μέχρις οὗ ἐγγίσαι αὐτοὺς εἰς Νινευη. καὶ εἶπεν Ραφαηλ πρὸς Τωβιαν <sup>2</sup>Οὐ γινώσκεις, ἄδελφε, πῶς ἀφῆκας τὸν πατέρα σου; <sup>3</sup>προδράμωμεν ἔμπροσθεν τῆς γυναικός σου καὶ ἐτοιμάσωμεν τὴν οἰκίαν. <sup>4</sup>λαβὲ δὲ παρὰ χεῖρα τὴν χολὴν τοῦ ἰχθύος. καὶ ἐπορεύθησαν, καὶ συνῆλθεν ὁ κύων ὅπισθεν αὐτῶν. <sup>5</sup>καὶ Αννα ἐκάθητο περιβλεπομένη εἰς τὴν ὁδὸν τὸν παῖδα αὐτῆς. <sup>6</sup>καὶ προσενόγησεν αὐτὸν ἐρχόμενον καὶ εἶπεν τῷ πατρὶ αὐτοῦ Ἰδοὺ ὁ υἱός σου ἔρχεται καὶ ὁ ἄνθρωπος ὁ πορευθεὶς μετ' αὐτοῦ. <sup>7</sup>καὶ Ραφαηλ εἶπεν Ἐπίσταμαι ἐγὼ ὅτι ἀνοίξει τοὺς ὄφθαλμοὺς ὁ πατήρ σου. <sup>8</sup>σὺ οὖν ἔγχρισον τὴν χολὴν εἰς τοὺς ὄφθαλμοὺς αὐτοῦ, καὶ δηχθεὶς διατρίψει καὶ ἀποβαλεῖ τὰ λευκώματα καὶ ὄψεται σε. <sup>9</sup>καὶ προσδραμοῦσα Αννα ἐπέπεσεν ἐπὶ τὸν τράχηλον τοῦ υἱοῦ αὐτῆς καὶ εἶπεν αὐτῷ Εἴδόν σε, παιδίον, ἀπὸ τοῦ νῦν ἀποθανοῦμαι. καὶ ἔκλαυσαν ἀμφότεροι. <sup>10</sup>καὶ Τωβίτ ἐξήρχετο πρὸς τὴν θύραν καὶ προσέκοπτεν, ὁ δὲ υἱὸς προσέδραμεν αὐτῷ <sup>11</sup>καὶ ἐπελάβετο τοῦ πατρὸς αὐτοῦ καὶ προσέπασεν τὴν χολὴν ἐπὶ τοὺς ὄφθαλμοὺς τοῦ πατρὸς αὐτοῦ λέγων Θάρσει, πάτερ. <sup>12</sup>ώς δὲ συνεδήχθησαν, διέτριψε τοὺς ὄφθαλμοὺς αὐτοῦ, καὶ ἐλεπίσθη ἀπὸ τῶν κανθῶν τῶν ὄφθαλμῶν αὐτοῦ τὰ λευκώματα. <sup>13</sup>καὶ ἴδων τὸν υἱὸν αὐτοῦ ἐπέπεσεν ἐπὶ τὸν τράχηλον αὐτοῦ καὶ ἔκλαυσεν καὶ εἶπεν <sup>14</sup>Εὐλογητὸς εῖ, ὁ θεός, καὶ εὐλογητὸν τὸ ὄνομά σου εἰς τοὺς αἰῶνας, καὶ εὐλογημένοι πάντες οἱ ἄγιοι σου ἄγγελοι· ὅτι ἐμαστίγωσας καὶ ἥλεγσάς με, ἴδού βλέπω Τωβιαν τὸν υἱόν μου. <sup>15</sup>καὶ εἰσῆλθεν ὁ υἱὸς αὐτοῦ χαίρων καὶ ἀπήγγειλεν τῷ πατρὶ αὐτοῦ τὰ μεγαλεῖα τὰ γενόμενα αὐτῷ ἐν τῇ Μηδίᾳ.

<sup>16</sup>Καὶ ἐξῆλθεν Τωβιτ εἰς συνάντησιν τῇ νύμφῃ αὐτοῦ χαίρων καὶ εὐλογῶν τὸν θεὸν πρὸς τῇ πύλῃ Νινευη· καὶ ἐθαύμαζον οἱ θεωροῦντες αὐτὸν πορευόμενον ὅτι ἔβλεψεν, καὶ Τωβιτ ἐξωμολογεῖτο ἐνώπιον αὐτῶν ὅτι ἡλέησεν αὐτὸν ὁ θεός. <sup>17</sup>καὶ ὡς ἥγγισεν Τωβιτ Σαρρα τῇ νύμφῃ αὐτοῦ, κατευλόγησεν αὐτὴν λέγων "Ελθοις ὑγιαίνουσα, θύγατερ· εὐλογητὸς ὁ θεός, δις ἥγαγέν σε πρὸς ἡμᾶς, καὶ ὁ πατήρ σου καὶ ἡ μήτηρ σου. <sup>18</sup>καὶ ἐγένετο χαρὰ πᾶσι τοῖς ἐν Νινευῃ ἀδελφοῖς αὐτοῦ. <sup>19</sup>καὶ παρεγένετο Αχιαχαρος καὶ Νασβας ὁ ἐξάδελφος αὐτοῦ, καὶ ἤχθη ὁ γάμος Τωβια μετ' εὐφροσύνης ἐπτὰ ἡμέρας.

**12** <sup>1</sup>Καὶ ἐκάλεσεν Τωβιτ Τωβιαν τὸν υἱὸν αὐτοῦ καὶ εἶπεν αὐτῷ "Ορα, τέκνου, μισθὸν τῷ ἀνθρώπῳ τῷ συνελθόντι σοι, καὶ προσθεῖναι αὐτῷ δεῖ. <sup>2</sup>καὶ εἶπεν αὐτῷ Πάτερ, οὐ βλάπτομαι δοὺς αὐτῷ τὸ ἡμισυ ὃν ἐνήνοχα, <sup>3</sup>ὅτι με ἀγείοχέν σοι ὑγιῆ καὶ τὴν γυναικά μου ἐθεράπευσεν καὶ τὸ ἀργύριόν μου ἤνεγκεν καὶ σὲ ὁμοίως ἐθεράπευσεν. <sup>4</sup>καὶ εἶπεν ὁ πρεσβύτης Δικαιοῦται αὐτῷ. <sup>5</sup>καὶ ἐκάλεσεν τὸν ἄγγελον καὶ εἶπεν αὐτῷ Λαβὲ τὸ ἡμισυ πάντων, ὃν ἐνηνόχατε.

<sup>6</sup>Τότε καλέσας τοὺς δύο κρυπτῶς εἶπεν αὐτοῖς Εὐλογεῖτε τὸν θεὸν καὶ αὐτῷ ἐξομολογεῖσθε, μεγαλωσύνην δίδοτε αὐτῷ καὶ ἐξομολογεῖσθε ἐνώπιον πάντων τῶν ζώντων περὶ ὃν ἐποίησεν μεθ' ὑμῶν. ἀγαθὸν τὸ εὐλογεῖν τὸν θεὸν καὶ ὑψοῦν τὸ ὄνομα αὐτοῦ, τοὺς λόγους τῶν ἔργων τοῦ θεοῦ ἐντίμιας ὑποδεικνύοντες, καὶ μὴ ὀκνεῖτε ἐξομολογεῖσθαι αὐτῷ. <sup>7</sup>μυστήριον βασιλέως καλὸν κρύψαι, τὰ δὲ ἔργα τοῦ θεοῦ ἀνακαλύπτειν ἐνδόξως. ἀγαθὸν ποιήσατε, καὶ κακὸν οὐχ εύρήσει ὑμᾶς. <sup>8</sup>ἀγαθὸν προσευχὴ μετὰ νηστείας καὶ ἐλεημοσύνης καὶ δικαιοσύνης. ἀγαθὸν τὸ ὄλίγον μετὰ δικαιοσύνης ἢ πολὺ μετὰ ἀδικίας. καλὸν ποιῆσαι ἐλεημοσύνην ἢ θησαυρίσαι χρυσίον. <sup>9</sup>ἐλεημοσύνη γὰρ ἐκ θανάτου ρύεται, καὶ αὐτὴ ἀποκαθαριεῖ πᾶσαν ἀμαρτίαν· οἱ ποιοῦντες ἐλεημοσύνας καὶ δικαιοσύνας πλησθήσονται ζωῆς. <sup>10</sup>οἱ δὲ ἀμαρτάνοντες πολέμιοί εἰσιν τῆς ἑαυτῶν ζωῆς. <sup>11</sup>οὐ μὴ κρύψω ἀφ' ὑμῶν πᾶν ρῆμα· εἰρηκα δή Μυστήριον βασιλέως κρύψαι καλόν, τὰ δὲ ἔργα τοῦ θεοῦ ἀνακαλύπτειν ἐνδόξως. <sup>12</sup>καὶ νῦν ὅτε προσηύξω σὺ καὶ ἡ νύμφῃ σου Σαρρα, ἐγὼ προσήγαγον τὸ μνημόσυνον τῆς προσευχῆς ὑμῶν ἐνώπιον τοῦ ἀγίου· καὶ ὅτε ἔθαπτες τοὺς νεκρούς, ὡσαύτως συμπαρήμην σοι. <sup>13</sup>καὶ ὅτε οὐκ ὥκνησας ἀναστῆναι καὶ καταλιπεῖν τὸ ἄριστόν σου, ὅπως ἀπελθὼν περιστείλης τὸν νεκρόν, οὐκ ἔλαθές με ἀγαθοποιῶν, ἀλλὰ σὺν σοὶ ἥμην. <sup>14</sup>καὶ νῦν ἀπέστειλέν με ὁ θεὸς ἵάσασθαί σε καὶ τὴν νύμφην σου Σαρραν. <sup>15</sup>ἐγὼ εἴμι Ραφαὴλ, εἴς ἐκ τῶν ἐπτὰ ἀγίων ἀγγέλων, οἵ προσαναφέρουσιν τὰς προσευχὰς τῶν ἀγίων καὶ εἰσπορεύονται ἐνώπιον τῆς δόξης τοῦ ἀγίου.

<sup>16</sup>Καὶ ἐταράχθησαν οἱ δύο καὶ ἐπεσον ἐπὶ πρόσωπον, ὅτι ἐφοβήθησαν. <sup>17</sup>καὶ εἶπεν αὐτοῖς Μὴ φοβεῖσθε, εἰρήνη ὑμῖν ἔσται· τὸν δὲ θεὸν εὐλογεῖτε εἰς τὸν αἰῶνα. <sup>18</sup>ὅτι οὐ τῇ ἐμαυτοῦ χάριτι, ἀλλὰ τῇ θελήσει τοῦ θεοῦ ἡμῶν ἥλθον. ὅθεν εὐλογεῖτε αὐτὸν εἰς τὸν αἰῶνα. <sup>19</sup>πάσας τὰς ἡμέρας ὡπτανόμην ὑμῖν, καὶ οὐκ ἔφαγον οὐδὲ ἔπιον, ἀλλὰ ὅρασιν ὑμεῖς ἐθεωρεῖτε. <sup>20</sup>καὶ νῦν ἐξομολογεῖσθε τῷ θεῷ, διότι ἀναβαίνω πρὸς τὸν ἀποστείλαντά με, καὶ γράψατε πάντα τὰ συντελεσθέντα εἰς

βιβλίον. <sup>21</sup>καὶ ἀνέστησαν· καὶ οὐκέτι εἶδον αὐτόν. <sup>22</sup>καὶ ἐξωμολογοῦντο τὰ ἔργα τὰ μεγάλα καὶ θαυμαστὰ τοῦ θεοῦ καὶ ὡς ὥφθη αὐτοῖς ὁ ἄγγελος κυρίου.

**13** <sup>1</sup>Καὶ Τωβιτ ἔγραψεν προσευχὴν εἰς ἀγαλλίασιν καὶ εἴπεν

<sup>2</sup>Εὐλογητὸς ὁ θεὸς ὁ ζῶν εἰς τοὺς αἰῶνας καὶ ἡ βασιλεία αὐτοῦ,  
ὅτι αὐτὸς μαστιγοῖ καὶ ἐλεῖ,  
κατάγει εἰς ἄδην καὶ ἀνάγει,  
καὶ οὐκ ἔστιν ὃς ἐκφεύξεται τὴν χεῖρα αὐτοῦ.

<sup>3</sup>Ἐξομολογεῖσθε αὐτῷ, οἱ υἱοὶ Ισραὴλ, ἐνώπιον τῶν ἐθνῶν,  
ὅτι αὐτὸς διέσπειρεν ἡμᾶς ἐν αὐτοῖς.

<sup>4</sup>Ἐκεῖ ὑποδείξατε τὴν μεγαλωσύνην αὐτοῦ,  
ὑψοῦτε αὐτὸν ἐνώπιον παντὸς ζῶντος,  
καθότι αὐτὸς κύριος ἡμῶν καὶ θεός,  
αὐτὸς πατήρ ἡμῶν εἰς πάντας τοὺς αἰῶνας.

<sup>5</sup>καὶ μαστιγώσει ἡμᾶς ἐν ταῖς ἀδικίαις ἡμῶν  
καὶ πάλιν ἐλεήσει καὶ συνάξει ἡμᾶς ἐκ πάντων τῶν ἐθνῶν,  
οὐ ἐὰν σκορπισθῆτε ἐν αὐτοῖς.

<sup>6</sup>Ἐὰν ἐπιστρέψητε πρὸς αὐτὸν ἐν δλῃ καρδίᾳ ὑμῶν  
καὶ ἐν δλῃ τῇ ψυχῇ ποιῆσαι ἐνώπιον αὐτοῦ ἀλήθειαν,  
τότε ἐπιστρέψει πρὸς ὑμᾶς καὶ οὐ μὴ κρύψῃ τὸ πρόσωπον αὐτοῦ ἀφ' ὑμῶν.  
<sup>7</sup>καὶ θεάσασθε ἂποιήσει μεθ' ὑμῶν,  
καὶ ἐξομολογήσασθε αὐτῷ ἐν δλῳ τῷ στόματι ὑμῶν.  
καὶ εὐλογήσατε τὸν κύριον τῆς δικαιοσύνης  
καὶ ὑψώσατε τὸν βασιλέα τῶν αἰώνων.

<sup>8</sup>Ἐγὼ ἐν τῇ γῇ τῆς αἰχμαλωσίας μου ἐξομολογοῦμαι αὐτῷ  
καὶ δεικνύω τὴν ἰσχὺν καὶ τὴν μεγαλωσύνην αὐτοῦ ἔθνει ἀμαρτωλῶν  
Ἐπιστρέψατε, ἀμαρτωλοί, καὶ ποιήσατε δικαιοσύνην ἐνώπιον αὐτοῦ.  
τίς γινώσκει εἰ θελήσει ὑμᾶς καὶ ποιήσει ἐλεημοσύνην ὑμῖν;

<sup>9</sup>τὸν θεόν μου ὑψῶ  
καὶ ἡ ψυχή μου τὸν βασιλέα τοῦ οὐρανοῦ  
καὶ ἀγαλλιάσεται τὴν μεγαλωσύνην αὐτοῦ.

<sup>10</sup>λεγέτωσαν πάντες καὶ ἐξομολογείσθωσαν αὐτῷ ἐν Ιεροσολύμοις  
Ιεροσόλυμα πόλις ἀγία,  
μαστιγώσει ἐπὶ τὰ ἔργα τῶν υἱῶν σου  
καὶ πάλιν ἐλεήσει τοὺς υἱοὺς τῶν δικαίων.

<sup>11</sup>ἔξιμολογοῦ τῷ κυρίῳ ἀγαθῷ  
καὶ εὐλόγει τὸν βασιλέα τῶν αἰώνων,  
ἵνα πάλιν ἡ σκηνὴ αὐτοῦ οἰκοδομηθῇ σοι μετὰ χαρᾶς.

<sup>12</sup>Καὶ εὐφράναι ἐν σοὶ τοὺς αἰχμαλώτους  
καὶ ἀγαπήσαι ἐν σοὶ τοὺς ταλαιπώρους  
εἰς πάσας τὰς γενεὰς τοῦ αἰῶνος.

<sup>13</sup>Ἐθνη πολλὰ μακρόθεν ἥξει πρὸς τὸ ὄνομα κυρίου τοῦ θεοῦ  
δῶρα ἐν χερσὶν ἔχοντες καὶ δῶρα τῷ βασιλεῖ τοῦ οὐρανοῦ,  
γενεαὶ γενεῶν δώσουσίν σοι ἀγαλλίαμα.

<sup>14</sup>Ἐπικατάρατοι πάντες οἱ μισοῦντές σε.  
εὐλογημένοι ἔσονται πάντες οἱ ἀγαπῶντές σε εἰς τὸν αἰῶνα.

<sup>15</sup>Χάρηθι καὶ ἀγαλλίασαι ἐπὶ τοῖς υἱοῖς τῶν δικαίων,  
ὅτι συναχθήσονται καὶ εὐλογήσουσιν τὸν κύριον τῶν δικαίων.  
ῷ μακάριοι οἱ ἀγαπῶντές σε,  
χαρήσονται ἐπὶ τῇ εἰρήνῃ σου.

<sup>16</sup>Μακάριοι δοι ἐλυπήθησαν ἐπὶ πάσαις ταῖς μάστιξίν σου,  
ὅτι ἐπὶ σοὶ χαρήσονται θεασάμενοι πᾶσαν τὴν δόξαν σου  
καὶ εὐφρανθήσονται εἰς τὸν αἰῶνα.

ἡ ψυχή μου εὐλογείτω τὸν θεὸν τὸν βασιλέα τὸν μέγαν.

<sup>17</sup>ὅτι οἰκοδομηθήσεται Ιερουσαλημ σαπφείρῳ καὶ σμαράγδῳ  
καὶ λίθῳ ἐντίμῳ τὰ τείχη σου  
καὶ οἱ πύργοι καὶ οἱ προμαχῶνες ἐν χρυσίῳ καθαρῷ,  
καὶ αἱ πλατεῖαι Ιερουσαλημ βηρύλλῳ καὶ ἄνθρακι καὶ λίθῳ ἐκ Σουφιρ ψηφολογηθήσονται.  
<sup>18</sup>καὶ ἐροῦσιν πᾶσαι αἱ ρῦμαι αὐτῆς Αλληλουια καὶ αἰνέσουσιν  
λέγοντες Εὐλογητὸς ὁ θεός, ὃς ὑψωσεν πάντας τοὺς αἰῶνας.

#### 14 <sup>1</sup>καὶ ἐπαύσατο ἔξιμολογούμενος Τωβιτ.

<sup>2</sup>Καὶ ἦν ἐτῶν πεντήκοντα ὀκτώ, ὅτε ἀπώλεσεν τὰς ὄψεις, καὶ μετὰ ἔτη ὀκτὼ ἀνέβλεψεν· καὶ  
ἐποίει ἐλεημοσύνας καὶ προσέθετο φοβεῖσθαι κύριον τὸν θεὸν καὶ ἔξιμολογεῖσθαι αὐτῷ. <sup>3</sup>μεγάλως δὲ  
ἐγγήρασεν· καὶ ἐκάλεσεν τὸν υἱὸν αὐτοῦ καὶ τοὺς υἱὸντας αὐτοῦ καὶ εἶπεν αὐτῷ Τέκνον, λαβέ τοὺς υἱούς  
σου· ἴδού γεγήρακα καὶ πρὸς τὸ ἀποτρέχειν ἐκ τοῦ ζῆν εἰμι. <sup>4</sup>ἀπελθε εἰς τὴν Μηδίαν, τέκνον, ὅτι  
πέπεισμαι ὅσα ἐλάλησεν Ιωνᾶς ὁ προφήτης περὶ Νινευη ὅτι καταστραφήσεται, ἐν δὲ τῇ Μηδίᾳ ἔσται  
εἰρήνη μᾶλλον ἔως καιροῦ, καὶ ὅτι οἱ ἀδελφοὶ ἡμῶν ἐν τῇ γῇ σκορπισθήσονται ἀπὸ τῆς ἀγαθῆς γῆς,  
καὶ Ιεροσόλυμα ἔσται ἔρημος, καὶ ὁ οἶκος τοῦ θεοῦ ἐν αὐτῇ κατακαήσεται καὶ ἔρημος ἔσται μέχρι  
χρόνου. <sup>5</sup>καὶ πάλιν ἐλεήσει αὐτοὺς ὁ θεός καὶ ἐπιστρέψει αὐτοὺς εἰς τὴν γῆν, καὶ οἰκοδομήσουσιν τὸν

οῖκον, οὐχ οῖος ὁ πρότερος, ἔως πληρωθῶσιν καιροὶ τοῦ αἰῶνος. καὶ μετὰ ταῦτα ἐπιστρέψουσιν ἐκ τῶν αἰχμαλωσιῶν καὶ οἰκοδομήσουσιν Ιερουσαλημ ἐντίμως, καὶ ὁ οἶκος τοῦ θεοῦ ἐν αὐτῇ οἰκοδομηθήσεται εἰς πάσας τὰς γενεὰς τοῦ αἰῶνος οἰκοδομῆ ἐνδόξω, καθὼς ἐλάλησαν περὶ αὐτῆς οἱ προφῆται. <sup>6</sup>καὶ πάντα τὰ ἔθνη ἐπιστρέψουσιν ἀληθινῶς φοβεῖσθαι κύριον τὸν θεὸν καὶ κατορύζουσιν τὰ εἰδωλα αὐτῶν, καὶ εὐλογήσουσιν πάντα τὰ ἔθνη τὸν κύριον. <sup>7</sup>καὶ ὁ λαὸς αὐτοῦ ἐξομολογήσεται τῷ θεῷ, καὶ ὑψώσει κύριος τὸν λαὸν αὐτοῦ, καὶ χαρήσονται πάντες οἱ ἀγαπῶντες κύριον τὸν θεὸν ἐν ἀληθείᾳ καὶ δικαιοσύνῃ, ποιοῦντες ἔλεος τοῖς ἀδελφοῖς ἡμῶν. <sup>8</sup>καὶ νῦν, τέκνον, ἀπελθε ἀπὸ Νινευη, ὅτι πάντως ἔσται ἀ ἐλάλησεν ὁ προφήτης Ιωνας. <sup>9</sup>σὺ δὲ τήρησον τὸν νόμον καὶ τὰ προστάγματα καὶ γίνου φιλελέήμων καὶ δίκαιος, ἵνα σοι καλῶς ἔη, καὶ θάψον με καλῶς καὶ τὴν μητέρα σου μετ' ἐμοῦ· καὶ μηκέτι αὐλισθῆτε εἰς Νινευη. <sup>10</sup>τέκνον, ἵδε τί ἐποίησεν Αμαν Αχιαχάρω τῷ θρέψαντι αὐτόν, ὃς ἐκ τοῦ φωτὸς ἤγαγεν αὐτὸν εἰς τὸ σκότος, καὶ δσα ἀνταπέδωκεν αὐτῷ· καὶ Αχιαχάρος μὲν ἐσώθη, ἐκείνω δὲ τὸ ἀνταπόδομα ἀπεδόθη, καὶ αὐτὸς κατέβη εἰς τὸ σκότος. Μανασσῆς ἐποίησεν ἐλεημοσύνην καὶ ἐσώθη ἐκ παγίδος θανάτου, ἦς ἔπηξεν αὐτῷ, Αμαν δὲ ἐνέπεσεν εἰς τὴν παγίδα καὶ ἀπώλετο. <sup>11</sup>καὶ νῦν, παιδία, ἵδετε τί ἐλεημοσύνη ποιεῖ, καὶ τί δικαιοσύνη ρύεται. — καὶ ταῦτα αὐτοῦ λέγοντος ἐξέλιπεν αὐτοῦ ἡ ψυχὴ ἐπὶ τῆς κλίνης· ἦν δὲ ἐτῶν ἑκατὸν πεντήκοντα ὥκτω· καὶ ἔθαψεν αὐτὸν ἐνδόξως.

<sup>12</sup>Καὶ ὅτε ἀπέθανεν Αννα, ἔθαψεν αὐτὴν μετὰ τοῦ πατρὸς αὐτοῦ. ἀπῆλθεν δὲ Τωβιας μετὰ τῆς γυναικὸς αὐτοῦ καὶ τῶν υἱῶν αὐτοῦ εἰς Ἐκβάτανα πρὸς Ραγουηλ τὸν πενθερὸν αὐτοῦ. <sup>13</sup>καὶ ἐγήρασεν ἐντίμως καὶ ἔθαψεν τοὺς πενθεροὺς αὐτοῦ ἐνδόξως καὶ ἐκληρονόμησεν τὴν οὐσίαν αὐτῶν καὶ Τωβιτ τοῦ πατρὸς αὐτοῦ. <sup>14</sup>καὶ ἀπέθανεν ἐτῶν ἑκατὸν εἴκοσι ἐπτὰ ἐν Ἐκβατάνοις τῆς Μηδίας. <sup>15</sup>καὶ ἤκουσεν πρὶν ἡ ἀποθανεῖν αὐτὸν τὴν ἀπώλειαν Νινευη, ἦν ἡχμαλώτισεν Ναβουχοδονοσορ καὶ Ασυηρος· ἔχάρη πρὸ τοῦ ἀποθανεῖν ἐπὶ Νινευη.

## MAKKABAION A'

**1** <sup>1</sup>Καὶ ἐγένετο μετὰ τὸ πατάξαι Ἀλέξανδρον τὸν Φιλίππου Μακεδόνα, ὃς ἐξῆλθεν ἐκ γῆς Χεττιιμ, καὶ ἐπάταξεν τὸν Δαρεῖον βασιλέα Περσῶν καὶ Μήδων καὶ ἐβασίλευσεν ἀντ' αὐτοῦ, πρότερον ἐπὶ τὴν Ἑλλάδα. <sup>2</sup>καὶ συνεστήσατο πολέμους πολλοὺς καὶ ἐκράτησεν ὀχυρωμάτων καὶ ἐσφαξεν βασιλεῖς τῆς γῆς. <sup>3</sup>καὶ διῆλθεν ἔως ἄκρων τῆς γῆς καὶ ἐλαβεν σκῦλα πλήθους ἐθνῶν. καὶ ἡσύχασεν ἡ γῆ ἐνώπιον αὐτοῦ, καὶ ὑψώθη, καὶ ἐπήρθη ἡ καρδία αὐτοῦ. <sup>4</sup>καὶ συνῆξεν δύναμιν ἰσχυρὰν σφόδρα καὶ ἥρξεν χωρῶν ἐθνῶν καὶ τυράννων, καὶ ἐγένοντο αὐτῷ εἰς φόρον. <sup>5</sup>καὶ μετὰ ταῦτα ἐπεσεν ἐπὶ τὴν κοίτην καὶ ἔγνω ὅτι ἀποθνήσκει. <sup>6</sup>καὶ ἐκάλεσεν τοὺς παῖδας αὐτοῦ τοὺς ἐνδόξους τοὺς συνεκτρόφους αὐτοῦ ἐκ νεότητος καὶ διεῖλεν αὐτοῖς τὴν βασιλείαν αὐτοῦ ἔτι αὐτοῦ ζῶντος. <sup>7</sup>καὶ ἐβασίλευσεν

Ἄλεξανδρος ἔτη δώδεκα καὶ ἀπέθανεν. <sup>8</sup>καὶ ἐπεκράτησαν οἱ παῖδες αὐτοῦ, ἔκαστος ἐν τῷ τόπῳ αὐτοῦ. <sup>9</sup>καὶ ἐπέθεντο πάντες διαδήματα μετὰ τὸ ἀποθανεῖν αὐτὸν καὶ οἱ υἱοὶ αὐτῶν ὅπίσω αὐτῶν ἔτη πολλὰ καὶ ἐπλήθυναν κακὰ ἐν τῇ γῇ. <sup>10</sup>καὶ ἐξῆλθεν ἐξ αὐτῶν ρίζα ἀμαρτωλὸς Ἀντίοχος Ἐπιφανῆς υἱὸς Ἀντιόχου τοῦ βασιλέως, διὸ ἦν ὅμηρα ἐν Ῥώμῃ· καὶ ἐβασίλευσεν ἐν ἔτει ἑκατοστῷ καὶ τριακοστῷ καὶ ἐβδόμῳ βασιλείας Ἑλλήνων.

<sup>11</sup>Ἐν ταῖς ἡμέραις ἐκείναις ἐξῆλθον ἐξ Ἰσραὴλ υἱοὶ παράνομοι καὶ ἀνέπεισαν πολλοὺς λέγοντες Πορευθῶμεν καὶ διαθώμεθα διαθήκην μετὰ τῶν ἐθνῶν τῶν κύκλῳ ἡμῶν, ὅτι ἀφ' ἧς ἐχωρίσθημεν ἀπ' αὐτῶν, εὗρεν ἡμᾶς κακὰ πολλά. <sup>12</sup>καὶ ἡγαθύνθη ὁ λόγος ἐν δόθαλμοῖς αὐτῶν, <sup>13</sup>καὶ προεθυμήθησάν τινες ἀπὸ τοῦ λαοῦ καὶ ἐπορεύθησαν πρὸς τὸν βασιλέα, καὶ ἔδωκεν αὐτοῖς ἐξουσίαν ποιῆσαι τὰ δικαιώματα τῶν ἐθνῶν. <sup>14</sup>καὶ ὥκοδόμησαν γυμνάσιον ἐν Ιεροσολύμοις κατὰ τὰ νόμιμα τῶν ἐθνῶν <sup>15</sup>καὶ ἐποίησαν ἑαυτοῖς ἀκροβυστίας καὶ ἀπέστησαν ἀπὸ διαθήκης ἀγίας καὶ ἐξευγίσθησαν τοῖς ἐθνεσιν καὶ ἐπράθησαν τοῦ ποιῆσαι τὸ πονηρόν.

<sup>16</sup>Καὶ ἡτοιμάσθη ἡ βασιλεία ἐνώπιον Ἀντιόχου, καὶ ὑπέλαβεν βασιλεῦσαι γῆς Αἰγύπτου, ὅπως βασιλεύσῃ ἐπὶ τὰς δύο βασιλείας. <sup>17</sup>καὶ εἰσῆλθεν εἰς Αἴγυπτον ἐν ὄχλῳ βαρεῖ, ἐν ἄρμασιν καὶ ἐλέφασιν καὶ ἐν ἴππεῦσιν καὶ ἐν στόλῳ μεγάλῳ <sup>18</sup>καὶ συνεστήσατο πόλεμον πρὸς Πτολεμαῖον βασιλέα Αἰγύπτου· καὶ ἐνετράπη Πτολεμαῖος ἀπὸ προσώπου αὐτοῦ καὶ ἔφυγεν, καὶ ἐπεσον τραυματίαι πολλοί. <sup>19</sup>καὶ κατελάβοντο τὰς πόλεις τὰς ὁχυρὰς ἐν γῇ Αἰγύπτῳ, καὶ ἔλαβεν τὰ σκῦλα γῆς Αἰγύπτου. <sup>20</sup>καὶ ἐπέστρεψεν Ἀντίοχος μετὰ τὸ πατάξαι Αἴγυπτον ἐν τῷ ἑκατοστῷ καὶ τεσσαρακοστῷ καὶ τρίτῳ ἔτει καὶ ἀνέβη ἐπὶ Ἰσραὴλ καὶ ἀνέβη εἰς Ιεροσόλυμα ἐν ὄχλῳ βαρεῖ. <sup>21</sup>καὶ εἰσῆλθεν εἰς τὸ ἀγίασμα ἐν ὑπερηφανίᾳ καὶ ἔλαβεν τὸ θυσιαστήριον τὸ χρυσοῦν καὶ τὴν λυχνίαν τοῦ φωτὸς καὶ πάντα τὰ σκεύη αὐτῆς <sup>22</sup>καὶ τὴν τράπεζαν τῆς προθέσεως καὶ τὰ σπονδεῖα καὶ τὰς φιάλας καὶ τὰς θυσίκας τὰς χρυσᾶς καὶ τὸ καταπέτασμα καὶ τοὺς στεφάνους καὶ τὸν κόσμον τὸν χρυσοῦν τὸν κατὰ πρόσωπον τοῦ ναοῦ καὶ ἐλέπισεν πάντα. <sup>23</sup>καὶ ἔλαβεν τὸ ἀργύριον καὶ τὸ χρυσίον καὶ τὰ σκεύη τὰ ἐπιθυμητὰ καὶ ἔλαβεν τοὺς θησαυροὺς τοὺς ἀποκρύφους, οὓς εὗρεν. <sup>24</sup>καὶ λαβὼν πάντα ἀπῆλθεν εἰς τὴν γῆν αὐτοῦ. καὶ ἐποίησεν φονοκτονίαν καὶ ἐλάλησεν ὑπερηφανίαν μεγάλην. <sup>25</sup>καὶ ἐγένετο πένθος μέγα ἐπὶ Ἰσραὴλ ἐν παντὶ τόπῳ αὐτῶν. <sup>26</sup>καὶ ἐστέναξαν ἄρχοντες καὶ πρεσβύτεροι, παρθένοι καὶ νεανίσκοι ἡσθένησαν, καὶ τὸ κάλλος τῶν γυναικῶν ἤλλοιώθη. <sup>27</sup>πᾶς νυμφίος ἀνέλαβεν θρῆνον, καὶ καθημένη ἐν παστῷ ἐπένθει. <sup>28</sup>καὶ ἐσείσθη ἡ γῆ ἐπὶ τοὺς κατοικοῦντας αὐτήν, καὶ πᾶς ὁ οἶκος Ιακωβ ἐνεδύσατο αἰσχύνην.

<sup>29</sup>Μετὰ δύο ἔτη ἡμερῶν ἀπέστειλεν ὁ βασιλεὺς ἄρχοντα φορολογίας εἰς τὰς πόλεις Ιουδα, καὶ ἥλθεν εἰς Ιερουσαλημ ἐν ὄχλῳ βαρεῖ. <sup>30</sup>καὶ ἐλάλησεν αὐτοῖς λόγους εἰρηνικοὺς ἐν δόλῳ, καὶ ἐνεπίστευσαν αὐτῷ. καὶ ἐπέπεσεν ἐπὶ τὴν πόλιν ἐξάπινα καὶ ἐπάταξεν αὐτὴν πληγὴν μεγάλην καὶ ἀπώλεσεν λαὸν πολὺν ἐξ Ἰσραὴλ. <sup>31</sup>καὶ ἔλαβεν τὰ σκῦλα τῆς πόλεως καὶ ἐνέπρησεν αὐτὴν πυρὶ καὶ καθεῖλεν τοὺς οἴκους αὐτῆς καὶ τὰ τείχη κύκλῳ. <sup>32</sup>καὶ ἤχμαλώτισαν τὰς γυναῖκας καὶ τὰ τέκνα, καὶ

τὰ κτήνη ἐκληρονόμησαν.<sup>33</sup>καὶ ὡκοδόμησαν τὴν πόλιν Δαυιδ τείχει μεγάλω καὶ ὄχυρῷ, πύργοις ὄχυροῖς, καὶ ἐγένετο αὐτοῖς εἰς ἄκραν.<sup>34</sup>καὶ ἔθηκαν ἐκεῖ ἔθνος ἀμαρτωλόν, ἄνδρας παρανόμους, καὶ ἐνίσχυσαν ἐν αὐτῇ.<sup>35</sup>καὶ παρέθεντο ὅπλα καὶ τροφὴν καὶ συναγαγόντες τὰ σκῦλα Ιερουσαλημ ἀπέθεντο ἐκεῖ καὶ ἐγένοντο εἰς μεγάλην παγίδα.<sup>36</sup>καὶ ἐγένετο εἰς ἔνεδρον τῷ ἀγιάσματι καὶ εἰς διάβολον πονηρὸν τῷ Ισραὴλ διὰ παντός.<sup>37</sup>καὶ ἐξέχεαν αἷμα ἀθῷον κύκλῳ τοῦ ἀγιάσματος καὶ ἐμόλυναν τὸ ἀγίασμα.<sup>38</sup>καὶ ἔφυγον οἱ κάτοικοι Ιερουσαλημ δι’ αὐτούς, καὶ ἐγένετο κατοικία ἀλλοτρίων· καὶ ἐγένετο ἀλλοτρία τοῖς γενήμασιν αὐτῆς, καὶ τὰ τέκνα αὐτῆς ἐγκατέλιπον αὐτήν.<sup>39</sup>τὸ ἀγίασμα αὐτῆς ἡρημώθη ὡς ἔρημος, αἱ ἑορταὶ αὐτῆς ἐστράφησαν εἰς πένθος, τὰ σάββατα αὐτῆς εἰς ὀνειδισμόν, ἡ τιμὴ αὐτῆς εἰς ἔξουδένωσιν.<sup>40</sup>κατὰ τὴν δόξαν αὐτῆς ἐπληθύνθη ἡ ἀτιμία αὐτῆς, καὶ τὸ ὕψος αὐτῆς ἐστράφη εἰς πένθος.

<sup>41</sup>Καὶ ἔγραψεν δὲ βασιλεὺς πάσῃ τῇ βασιλείᾳ αὐτοῦ εἶναι πάντας εἰς λαὸν ἓνα<sup>42</sup>καὶ ἐγκαταλιπεῖν ἔκαστον τὰ νόμιμα αὐτοῦ. καὶ ἐπεδέξαντο πάντα τὰ ἔθνη κατὰ τὸν λόγον τοῦ βασιλέως.<sup>43</sup>καὶ πολλοὶ ἀπὸ Ισραὴλ εὐδόκησαν τῇ λατρείᾳ αὐτοῦ καὶ ἔθυσαν τοῖς εἰδώλοις καὶ ἐβεβήλωσαν τὸ σάββατον.<sup>44</sup>καὶ ἀπέστειλεν δὲ βασιλεὺς βιβλία ἐν χειρὶ ἀγγέλων εἰς Ιερουσαλημ καὶ τὰς πόλεις Ιουδα πορευθῆναι ὅπιστα νομίμων ἀλλοτρίων τῆς γῆς<sup>45</sup>καὶ κωλῦσαι ὀλοκαυτώματα καὶ θυσίαν καὶ σπονδὴν ἐκ τοῦ ἀγιάσματος καὶ βεβηλῶσαι σάββατα καὶ ἑορτὰς<sup>46</sup>καὶ μιᾶναι ἀγίασμα καὶ ἀγίους,<sup>47</sup>οἰκοδομῆσαι βωμοὺς καὶ τεμένη καὶ εἰδώλια καὶ θύειν ὕεια καὶ κτήνη κοινὰ<sup>48</sup>καὶ ἀφιέναι τοὺς νίοὺς αὐτῶν ἀπεριτμήτους βδελύξαι τὰς ψυχὰς αὐτῶν ἐν παντὶ ἀκαθάρτῳ καὶ βεβηλώσει<sup>49</sup>ὅστε ἐπιλαθέσθαι τοῦ νόμου καὶ ἀλλάξαι πάντα τὰ δικαιώματα.<sup>50</sup>καὶ διὸ ἂν μὴ ποιήσῃ κατὰ τὸν λόγον τοῦ βασιλέως, ἀποθανεῖται.<sup>51</sup>κατὰ πάντας τοὺς λόγους τούτους ἔγραψεν πάσῃ τῇ βασιλείᾳ αὐτοῦ καὶ ἐποίησεν ἐπισκόπους ἐπὶ πάντα τὸν λαὸν καὶ ἐνετείλατο ταῖς πόλεσιν Ιουδα θυσιάζειν κατὰ πόλιν καὶ πόλιν.<sup>52</sup>καὶ συνηθροίσθησαν ἀπὸ τοῦ λαοῦ πολλοὶ πρὸς αὐτούς, πᾶς ὁ ἐγκαταλείπων τὸν νόμον, καὶ ἐποίησαν κακὰ ἐν τῇ γῇ<sup>53</sup>καὶ ἔθεντο τὸν Ισραὴλ ἐν κρύφοις ἐν παντὶ φυγαδευτηρίῳ αὐτῶν.<sup>54</sup>καὶ τῇ πεντεκαιδεκάτῃ ἡμέρᾳ Χασελευ τῷ πέμπτῳ καὶ τεσσαρακοστῷ καὶ ἑκατοστῷ ἔτει ὡκοδόμησεν βδέλυγμα ἔρημώσεως ἐπὶ τὸ θυσιαστήριον. καὶ ἐν πόλεσιν Ιουδα κύκλῳ ὡκοδόμησαν βωμούς.<sup>55</sup>καὶ ἐπὶ τῶν θυρῶν τῶν οἰκιῶν καὶ ἐν ταῖς πλατείαις ἔθυμίων.<sup>56</sup>καὶ τὰ βιβλία τοῦ νόμου, ἀ εὗρον, ἐνεπύρισαν ἐν πυρὶ κατασχίσαντες.<sup>57</sup>καὶ ὅπου εύρισκετο παρά τινι βιβλίον διαθήκης, καὶ εἴ τις συνευδόκει τῷ νόμῳ, τὸ σύγκριμα τοῦ βασιλέως ἐθανάτου αὐτόν.<sup>58</sup>ἐν ίσχύι αὐτῶν ἐποίουν τῷ Ισραὴλ τοῖς εύρισκομένοις ἐν παντὶ μηνὶ καὶ μηνὶ ἐν ταῖς πόλεσιν.<sup>59</sup>καὶ τῇ πέμπτῃ καὶ εἰκάδι τοῦ μηνὸς θυσιάζοντες ἐπὶ τὸν βωμόν, διὸ ἦν ἐπὶ τοῦ θυσιαστηρίου.<sup>60</sup>καὶ τὰς γυναικας τὰς περιτεμηκυίας τὰ τέκνα αὐτῶν ἐθανάτωσαν κατὰ τὸ πρόσταγμα<sup>61</sup>καὶ ἐκρέμασαν τὰ βρέφη ἐκ τῶν τραχήλων αὐτῶν, καὶ τοὺς οἴκους αὐτῶν καὶ τοὺς περιτεμηκότας αὐτούς.<sup>62</sup>καὶ πολλοὶ ἐν Ισραὴλ ἐκραταιώθησαν καὶ ὠχυρώθησαν ἐν αὐτοῖς τοῦ μὴ φαγεῖν κοινὰ<sup>63</sup>καὶ ἐπεδέξαντο ἀποθανεῖν, ἵνα μὴ

μιανθῶσιν τοῖς βρώμασιν καὶ μὴ βεβηλώσωσιν διαθήκην ἀγίαν, καὶ ἀπέθανον.<sup>64</sup>καὶ ἐγένετο ὄργὴ μεγάλῃ ἐπὶ Ισραὴλ σφόδρᾳ.

2 Ἡ ἐκείναις ἀνέστη Ματταθίας υἱὸς Ιωαννου τοῦ Συμεων Ἱερεὺς τῶν υἱῶν Ιωαριβ ἀπὸ Ιερουσαλημ καὶ ἐκάθισεν ἐν Μωδεῖν. <sup>2</sup>καὶ αὐτῷ υἱοὶ πέντε, Ιωαννης ὁ ἐπικαλούμενος Γαδδί, <sup>3</sup>Σιμων ὁ καλούμενος Θασσοι, <sup>4</sup>Ιουδας ὁ καλούμενος Μακκαβαιος, <sup>5</sup>Ελεαζαρ ὁ καλούμενος Αυαραν, Ιωναθης ὁ καλούμενος Απφους. <sup>6</sup>καὶ εἶδεν τὰς βλασφημίας τὰς γινομένας ἐν Ιουδα καὶ ἐν Ιερουσαλημ <sup>7</sup>καὶ εἶπεν Οἴμμοι, ἵνα τί τοῦτο ἐγεννήθην ίδεῖν τὸ σύντριμμα τοῦ λαοῦ μου καὶ τὸ σύντριμμα τῆς ἀγίας πόλεως καὶ καθίσαι ἐκεῖ ἐν τῷ δοθῆναι αὐτὴν ἐν χειρὶ ἔχθρῶν, τὸ ἀγίασμα ἐν χειρὶ ἀλλοτρίων; <sup>8</sup>ἐγένετο ὁ ναὸς αὐτῆς ὡς ἀνὴρ ἄδοξος, <sup>9</sup>τὰ σκεύη τῆς δόξης αὐτῆς αἰχμάλωτα ἀπήχθη, ἀπεκτάνθη τὰ νήπια αὐτῆς ἐν ταῖς πλατείαις αὐτῆς, οἱ νεανίσκοι αὐτῆς ἐν ρόμφαιᾳ ἔχθροϋ. <sup>10</sup>ποιὸν ἔθνος οὐκ ἐκληρονόμησεν βασίλεια καὶ οὐκ ἐκράτησεν τῶν σκύλων αὐτῆς; <sup>11</sup>πᾶς ὁ κόσμος αὐτῆς ἀφηρέθη, ἀντὶ ἐλευθέρας ἐγένετο εἰς δούλην. <sup>12</sup>καὶ ίδού τὰ ἄγια ἡμῶν καὶ ἡ καλλονὴ ἡμῶν καὶ ἡ δόξα ἡμῶν ἡρημάθη, καὶ ἐβεβήλωσαν αὐτὰ τὰ ἔθνη. <sup>13</sup>ἵνα τί ἡμῖν ἔτι ζωή; <sup>14</sup>καὶ διέρρηξεν Ματταθίας καὶ οἱ υἱοὶ αὐτοῦ τὰ ἴματα αὐτῶν καὶ περιεβάλοντο σάκκους καὶ ἐπένθησαν σφόδρᾳ.

<sup>15</sup>Καὶ ἥλθον οἱ παρὰ τοῦ βασιλέως οἱ καταναγκάζοντες τὴν ἀποστασίαν εἰς Μωδεῖν τὴν πόλιν, ἵνα θυσιάσωσιν. <sup>16</sup>καὶ πολλοὶ ἀπὸ Ισραὴλ πρὸς αὐτοὺς προσῆλθον· καὶ Ματταθίας καὶ οἱ υἱοὶ αὐτοῦ συνήχθησαν. <sup>17</sup>καὶ ἀπεκρίθησαν οἱ παρὰ τοῦ βασιλέως καὶ εἶπον τῷ Ματταθίᾳ λέγοντες Ἀρχων καὶ ἔνδοξος καὶ μέγας εἰ ἐν τῇ πόλει ταύτη καὶ ἐστηρισμένος υἱοῖς καὶ ἀδελφοῖς. <sup>18</sup>νῦν πρόσελθε πρῶτος καὶ ποίησον τὸ πρόσταγμα τοῦ βασιλέως, ὡς ἐποίησαν πάντα τὰ ἔθνη καὶ οἱ ἄνδρες Ιουδα καὶ οἱ καταλειφθέντες ἐν Ιερουσαλημ, καὶ ἔσῃ σὺ καὶ οἱ υἱοί σου τῶν φίλων τοῦ βασιλέως, καὶ σὺ καὶ οἱ υἱοί σου δοξασθήσεσθε ἀργυρίῳ καὶ χρυσίῳ καὶ ἀποστολαῖς πολλαῖς. <sup>19</sup>καὶ ἀπεκρίθη Ματταθίας καὶ εἶπεν φωνῇ μεγάλῃ Εἰ πάντα τὰ ἔθνη τὰ ἐν οἴκῳ τῆς βασιλέας τοῦ βασιλέως ἀκούουσιν αὐτοῦ ἀποστῆναι ἔκαστος ἀπὸ λατρείας πατέρων αὐτοῦ καὶ ἡρετίσαντο ἐν ταῖς ἐντολαῖς αὐτοῦ, <sup>20</sup>κἀγὼ καὶ οἱ υἱοί μου καὶ οἱ ἀδελφοί μου πορευσόμεθα ἐν διαθήκῃ πατέρων ἡμῶν. <sup>21</sup>ἴλεως ἡμῖν καταλιπεῖν νόμον καὶ δικαιώματα. <sup>22</sup>τῶν λόγων τοῦ βασιλέως οὐκ ἀκουσόμεθα παρελθεῖν τὴν λατρείαν ἡμῶν δεξιὰν ἡ ἀριστεράν. <sup>23</sup>καὶ ὡς ἐπαύσατο λαλῶν τοὺς λόγους τούτους, προσῆλθεν ἀνὴρ Ιουδαῖος ἐν ὀφθαλμοῖς πάντων θυσιάσαι ἐπὶ τοῦ βωμοῦ ἐν Μωδεῖν κατὰ τὸ πρόσταγμα τοῦ βασιλέως. <sup>24</sup>καὶ εἶδεν Ματταθίας καὶ ἐξήλωσεν, καὶ ἐτρόμησαν οἱ νεφροὶ αὐτοῦ, καὶ ἀνήνεγκεν θυμὸν κατὰ τὸ κρίμα καὶ δραμῶν ἔσφαξεν αὐτὸν ἐπὶ τὸν βωμόν. <sup>25</sup>καὶ τὸν ἄνδρα τοῦ βασιλέως τὸν ἀναγκάζοντα θύειν ἀπέκτεινεν ἐν τῷ καιρῷ ἐκείνῳ καὶ τὸν βωμὸν καθεῖλεν. <sup>26</sup>καὶ ἐξήλωσεν τῷ νόμῳ, καθὼς ἐποίησεν Φινεες τῷ Ζαμβρι υἱῷ Σαλωμ. <sup>27</sup>καὶ ἀνέκραξεν Ματταθίας ἐν τῇ πόλει φωνῇ μεγάλῃ λέγων Πᾶς ὁ ζηλῶν τῷ νόμῳ καὶ ιστῶν διαθήκην ἐξελθέτω ὀπίσω μου. <sup>28</sup>καὶ ἐφυγεν αὐτὸς καὶ οἱ υἱοὶ αὐτοῦ εἰς τὰ ὅρη καὶ ἐγκατέλιπον ὅσα εἶχον ἐν τῇ πόλει.

<sup>29</sup>Τότε κατέβησαν πολλοί ζητοῦντες δικαιοσύνην καὶ κρίμα εἰς τὴν ἔρημον καθίσαι ἐκεῖ, <sup>30</sup>αὐτοὶ καὶ οἱ υἱοὶ αὐτῶν καὶ αἱ γυναικες αὐτῶν καὶ τὰ κτήνη αὐτῶν, ὅτι ἐσκληρύνθη ἐπ' αὐτοὺς τὰ κακά. <sup>31</sup>καὶ ἀνηγγέλη τοῖς ἀνδράσιν τοῦ βασιλέως καὶ ταῖς δυνάμεσιν, αἱ ἥσαν ἐν Ιερουσαλημ πόλει Δαυιδ ὅτι κατέβησαν ἄνδρες, οἵτινες διεσκέδασαν τὴν ἐντολὴν τοῦ βασιλέως, εἰς τὸν κρύφους ἐν τῇ ἔρημῳ. <sup>32</sup>καὶ ἔδραμον ὅπισω αὐτῶν πολλοὶ καὶ κατελάβοντο αὐτοὺς καὶ παρενέβαλον ἐπ' αὐτοὺς καὶ συνεστήσαντο πρὸς αὐτοὺς πόλεμον ἐν τῇ ἡμέρᾳ τῶν σαββάτων <sup>33</sup>καὶ εἶπον πρὸς αὐτούς "Εως τοῦ νῦν· ἔξελθόντες ποιήσατε κατὰ τὸν λόγον τοῦ βασιλέως, καὶ ζήσεσθε. <sup>34</sup>καὶ εἶπον Οὐκ ἔξελευσόμεθα οὐδὲ ποιήσομεν τὸν λόγον τοῦ βασιλέως βεβηλῶσαι τὴν ἡμέραν τῶν σαββάτων. <sup>35</sup>καὶ ἐτάχυναν ἐπ' αὐτοὺς πόλεμον. <sup>36</sup>καὶ οὐκ ἀπεκρίθησαν αὐτοῖς οὐδὲ λίθον ἐνετίναξαν αὐτοῖς οὐδὲ ἐνέφραξαν τοὺς κρύφους <sup>37</sup>λέγοντες Ἀποθάνωμεν πάντες ἐν τῇ ἀπλότητι ἡμῶν· μαρτυρεῖ ἐφ' ἡμᾶς ὁ οὐρανὸς καὶ ἡ γῆ ὅτι ἀκρίτως ἀπόλλυτε ἡμᾶς. <sup>38</sup>καὶ ἀνέστησαν ἐπ' αὐτοὺς ἐν πολέμῳ τοῖς σάββασιν, καὶ ἀπέθανον αὐτοὶ καὶ αἱ γυναικες αὐτῶν καὶ τὰ τέκνα αὐτῶν καὶ τὰ κτήνη αὐτῶν ἔως χιλίων ψυχῶν ἀνθρώπων.

<sup>39</sup>Καὶ ἦγαν Ματταθίας καὶ οἱ φίλοι αὐτοῦ καὶ ἐπένθησαν ἐπ' αὐτοὺς σφόδρα. <sup>40</sup>καὶ εἶπεν ἀνὴρ τῷ πλησίον αὐτοῦ Ἐὰν πάντες ποιήσωμεν ὡς οἱ ἀδελφοὶ ἡμῶν ἐποίησαν καὶ μὴ πολεμήσωμεν πρὸς τὰ ἔθνη ὑπὲρ τῆς ψυχῆς ἡμῶν καὶ τῶν δικαιωμάτων ἡμῶν, νῦν τάχιον ὀλεθρεύσουσιν ἡμᾶς ἀπὸ τῆς γῆς. <sup>41</sup>καὶ ἐβουλεύσαντο τῇ ἡμέρᾳ ἐκείνῃ λέγοντες Πᾶς ἄνθρωπος, δις ἐὰν ἔλθῃ ἐφ' ἡμᾶς εἰς πόλεμον τῇ ἡμέρᾳ τῶν σαββάτων, πολεμήσωμεν κατέναντι αὐτοῦ καὶ οὐ μὴ ἀποθάνωμεν πάντες καθὼς ἀπέθανον οἱ ἀδελφοὶ ἡμῶν ἐν τοῖς κρύφοις. <sup>42</sup>τότε συνήχθησαν πρὸς αὐτοὺς συναγωγὴ Ασιδαίων, ἵσχυροὶ δυνάμει ἀπὸ Ισραὴλ, πᾶς ὁ ἐκουσιαζόμενος τῷ νόμῳ. <sup>43</sup>καὶ πάντες οἱ φυγαδεύοντες ἀπὸ τῶν κακῶν προσετέθησαν αὐτοῖς καὶ ἐγένοντο αὐτοῖς εἰς στήριγμα. <sup>44</sup>καὶ συνεστήσαντο δύναμιν καὶ ἐπάταξαν ἀμαρτωλοὺς ἐν ὁργῇ αὐτῶν καὶ ἄνδρας ἀνόμους ἐν θυμῷ αὐτῶν· καὶ οἱ λοιποὶ ἐφυγον εἰς τὰ ἔθνη σωθῆναι. <sup>45</sup>καὶ ἐκύκλωσεν Ματταθίας καὶ οἱ φίλοι αὐτοῦ καὶ καθεῖλον τοὺς βωμούς <sup>46</sup>καὶ περιέτεμον τὰ παιδάρια τὰ ἀπερίτμητα, ὅσα εὗρον ἐν ὁρίοις Ισραὴλ, ἐν ἵσχυι <sup>47</sup>καὶ ἐδίωξαν τοὺς νίοὺς τῆς ὑπερηφανίας, καὶ κατευοδώθη τὸ ἔργον ἐν χειρὶ αὐτῶν. <sup>48</sup>καὶ ἀντελάβοντο τοῦ νόμου ἐκ χειρὸς τῶν ἔθνῶν καὶ τῶν βασιλέων καὶ οὐκ ἐδωκαν κέρας τῷ ἀμαρτωλῷ.

<sup>49</sup>Καὶ ἤγγισαν αἱ ἡμέραι Ματταθίου ἀποθανεῖν, καὶ εἶπεν τοῖς υἱοῖς αὐτοῦ Νῦν ἐστηρίσθη ὑπερηφανία καὶ ἐλεγμὸς καὶ καιρὸς καταστροφῆς καὶ ὁργὴ θυμοῦ. <sup>50</sup>νῦν, τέκνα, ζηλώσατε τῷ νόμῳ καὶ δότε τὰς ψυχὰς ὑμῶν ὑπὲρ διαθήκης πατέρων ἡμῶν <sup>51</sup>καὶ μνήσθητε τὰ ἔργα τῶν πατέρων, ἀ ἐποίησαν ἐν ταῖς γενεαῖς αὐτῶν, καὶ δέξασθε δόξαν μεγάλην καὶ ὄνομα αἰώνιον. <sup>52</sup>Αβρααμ οὐχὶ ἐν πειρασμῷ εὑρέθη πιστός, καὶ ἐλογίσθη αὐτῷ εἰς δικαιοσύνην; <sup>53</sup>Ιωσηφ ἐν καιρῷ στενοχωρίας αὐτοῦ ἐφύλαξεν ἐντολὴν καὶ ἐγένετο κύριος Αἴγυπτου. <sup>54</sup>Φινεες ὁ πατὴρ ἡμῶν ἐν τῷ ζηλῷ τοῦ ζῆλον ἐλαβεν διαθήκην ιερωσύνης αἰώνιας. <sup>55</sup>Ιησοῦς ἐν τῷ πληρῶσαι λόγον ἐγένετο κριτής ἐν Ισραὴλ. <sup>56</sup>Χαλεβ ἐν τῷ μαρτύρασθαι ἐν τῇ ἐκκλησίᾳ ἐλαβεν γῆς κληρονομίαν. <sup>57</sup>Δαυιδ ἐν τῷ ἐλέει αὐτοῦ ἐκληρονόμησεν θρόνον βασιλείας εἰς αἰώνας. <sup>58</sup>Ηλιας ἐν τῷ ζηλῷ τοῦ ζῆλον νόμου ἀνελήμφη εἰς τὸν οὐρανόν.

<sup>59</sup>Ανανιας, Αζαριας, Μισαηλ πιστεύσαντες ἐσώθησαν ἐκ φλογός. <sup>60</sup>Δανιηλ ἐν τῇ ἀπλότητι αὐτοῦ ἔρρυσθη ἐκ στόματος λεόντων. <sup>61</sup>καὶ οὕτως ἐννοήθητε κατὰ γενεάν καὶ γενεάν, ὅτι πάντες οἱ ἐλπίζοντες ἐπ' αὐτὸν οὐκ ἀσθενήσουσιν. <sup>62</sup>καὶ ἀπὸ λόγων ἀνδρὸς ἀμαρτωλοῦ μὴ φοβηθῆτε, ὅτι ἡ δόξα αὐτοῦ εἰς κόπρια καὶ εἰς σκώληκας. <sup>63</sup>σήμερον ἐπαρθήσεται καὶ αὔριον οὐ μὴ εύρεθῇ, ὅτι ἡ ἐπέστρεψεν εἰς τὸν χοῦν αὐτοῦ, καὶ ὁ διαλογισμὸς αὐτοῦ ἀπολεῖται. <sup>64</sup>τέκνα, ἀνδρίζεσθε καὶ ἰσχύσατε ἐν τῷ νόμῳ, ὅτι ἐν αὐτῷ δοξασθήσεσθε. <sup>65</sup>καὶ ἴδοὺ Συμεων ὁ ἀδελφὸς ὑμῶν, οἶδα ὅτι ἀνὴρ βουλῆς ἐστιν, αὐτοῦ ἀκούετε πάσας τὰς ἡμέρας, αὐτὸς ἐσται ὑμῶν πατήρ. <sup>66</sup>καὶ Ιουδας Μακκαβαιος ἰσχυρὸς δυνάμει ἐκ νεότητος αὐτοῦ, αὐτὸς ἐσται ὑμῖν ἄρχων στρατιᾶς καὶ πολεμήσει πόλεμον λαῶν. <sup>67</sup>καὶ ὑμεῖς προσάξετε πρὸς ὑμᾶς πάντας τοὺς ποιητὰς τοῦ νόμου καὶ ἐκδικήσατε ἐκδίκησιν τοῦ λαοῦ ὑμῶν. <sup>68</sup>ἀνταπόδοτε ἀνταπόδομα τοῖς ἔθνεσιν καὶ προσέχετε εἰς πρόσταγμα τοῦ νόμου. — <sup>69</sup>καὶ εὐλόγησεν αὐτούς· καὶ προσετέθη πρὸς τοὺς πατέρας αὐτοῦ. <sup>70</sup>καὶ ἀπέθανεν ἐν τῷ ἔκτῳ καὶ τεσσαρακοστῷ ἔτει καὶ ἐτάφη ἐν τάφοις πατέρων αὐτοῦ ἐν Μωδεῖν, καὶ ἐκόψαντο αὐτὸν πᾶς Ισραηλ κοπετὸν μέγαν.

**3** <sup>1</sup>Καὶ ἀνέστη Ιουδας ὁ καλούμενος Μακκαβαιος υἱὸς αὐτοῦ ἀντ' αὐτοῦ. <sup>2</sup>καὶ ἐβοήθουν αὐτῷ πάντες οἱ ἀδελφοὶ αὐτοῦ καὶ πάντες, ὅσοι ἐκολλήθησαν τῷ πατρὶ αὐτοῦ, καὶ ἐπολέμουν τὸν πόλεμον Ισραηλ μετ' εὐφροσύνης. <sup>3</sup>καὶ ἐπλάτυνεν δόξαν τῷ λαῷ αὐτοῦ καὶ ἐνεδύσατο θώρακα ὡς γίγας καὶ συνεζώσατο τὰ σκεύη τὰ πολεμικὰ αὐτοῦ καὶ πολέμους συνεστήσατο σκεπάζων παρεμβολὴν ἐν ριμφαίᾳ. <sup>4</sup>καὶ ὥμοιώθη λέοντι ἐν τοῖς ἔργοις αὐτοῦ καὶ ὡς σκύμνος ἐρευγόμενος εἰς θήραν. <sup>5</sup>καὶ ἐδίωξεν ἀνόμους ἐξερευνῶν καὶ τοὺς ταράσσοντας τὸν λαὸν αὐτοῦ ἐφλόγισεν. <sup>6</sup>καὶ συνεστάλησαν ἄνομοι ἀπὸ τοῦ φόβου αὐτοῦ, καὶ πάντες οἱ ἐργάται τῆς ἀνομίας συνεταράχθησαν, καὶ εὐοδώθη σωτηρία ἐν χειρὶ αὐτοῦ. <sup>7</sup>καὶ ἐπίκρανεν βασιλεῖς πολλοὺς καὶ εὑφρανεν τὸν Ιακωβ ἐν τοῖς ἔργοις αὐτοῦ, καὶ ἔως τοῦ αἰῶνος τὸ μνημόσυνον αὐτοῦ εἰς εὐλογίαν. <sup>8</sup>καὶ διῆλθεν ἐν πόλεσιν Ιουδα καὶ ἐξωλέθρευσεν ἀσεβεῖς ἐξ αὐτῆς καὶ ἀπέστρεψεν ὁργὴν ἀπὸ Ισραηλ <sup>9</sup>καὶ ὡνομάσθη ἔως ἐσχάτου γῆς καὶ συνήγαγεν ἀπολλυμένους.

<sup>10</sup>Καὶ συνήγαγεν Ἀπολλώνιος ἔθνη καὶ ἀπὸ Σαμαρείας δύναμιν μεγάλην τοῦ πολεμῆσαι πρὸς τὸν Ισραηλ. <sup>11</sup>καὶ ἔγνω Ιουδας καὶ ἐξῆλθεν εἰς συνάντησιν αὐτῷ καὶ ἐπάταξεν αὐτὸν καὶ ἀπέκτεινεν· καὶ ἔπεισον τραυματίαι πολλοί, καὶ οἱ ἐπίλοιποι ἔφυγον. <sup>12</sup>καὶ ἔλαβον τὰ σκῦλα αὐτῶν, καὶ τὴν μάχαιραν Ἀπολλωνίου ἔλαβεν Ιουδας καὶ ἦν πολεμῶν ἐν αὐτῇ πάσας τὰς ἡμέρας. <sup>13</sup>καὶ ἤκουσεν Σήρων ὁ ἄρχων τῆς δυνάμεως Συρίας ὅτι ἥθροισεν Ιουδας ἥθροισμα καὶ ἐκκλησίαν πιστῶν μετ' αὐτοῦ καὶ ἐκπορευομένων εἰς πόλεμον, <sup>14</sup>καὶ εἶπεν Ποιήσω ἐμαυτῷ ὄνομα καὶ δοξασθήσομαι ἐν τῇ βασιλείᾳ καὶ πολεμήσω τὸν Ιουδαν καὶ τοὺς σὺν αὐτῷ τοὺς ἐξουδενοῦντας τὸν λόγον τοῦ βασιλέως. <sup>15</sup>καὶ προσέθετο καὶ ἀνέβη μετ' αὐτοῦ παρεμβολὴ ἀσεβῶν ἵσχυρὰ βοηθῆσαι αὐτῷ ποιῆσαι τὴν ἐκδίκησιν ἐν υἱοῖς Ισραηλ. <sup>16</sup>καὶ ἤγγισεν ἔως ἀναβάσεως Βαιθωρων, καὶ ἐξῆλθεν Ιουδας εἰς συνάντησιν αὐτῷ ὀλιγοστός. <sup>17</sup>ώς δὲ εἶδον τὴν παρεμβολὴν ἐρχομένην εἰς συνάντησιν αὐτῶν, εἶπον τῷ Ιουδᾳ Τί

δυνησόμεθα ὀλιγοστοὶ ὅντες πολεμῆσαι πρὸς πλῆθος τοσοῦτο ἰσχυρόν; καὶ ἡμεῖς ἐκλελύμεθα ἀσιτοῦντες σήμερον. <sup>18</sup>καὶ εἴπεν Ιουδαῖς Εὔκοπόν ἔστιν συγκλεισθῆναι πολλοὺς ἐν χερσὶν ὀλίγων, καὶ οὐκ ἔστιν διαφορὰ ἐναντίον τοῦ οὐρανοῦ σώζειν ἐν πολλοῖς ἥ ἐν ὀλίγοις. <sup>19</sup>ὅτι οὐκ ἐν πλήθει δυνάμεως νίκη πολέμου ἔστιν, ἀλλ’ ἐκ τοῦ οὐρανοῦ ἥ ἰσχύς. <sup>20</sup>αὐτοὶ ἔρχονται ἐφ’ ἡμᾶς ἐν πλήθει ὑβρεως καὶ ἀνομίας τοῦ ἔξαραι ἡμᾶς καὶ τὰς γυναικας ἡμῶν καὶ τὰ τέκνα ἡμῶν τοῦ σκυλεῦσαι ἡμᾶς, <sup>21</sup>ἡμεῖς δὲ πολεμοῦμεν περὶ τῶν ψυχῶν ἡμῶν καὶ τῶν νομίμων ἡμῶν. <sup>22</sup>καὶ αὐτὸς συντρίψει αὐτοὺς πρὸ προσώπου ἡμῶν, ὑμεῖς δὲ μὴ φοβεῖσθε ἀπ’ αὐτῶν. <sup>23</sup>ώς δὲ ἐπαύσατο λαλῶν, ἐνήλατο εἰς αὐτοὺς ἄφνω, καὶ συνετρίβη Σήρων καὶ ἡ παρεμβολὴ αὐτοῦ ἐνώπιον αὐτοῦ. <sup>24</sup>καὶ ἐδίωκον αὐτὸν ἐν τῇ καταβάσει Βαιθωρων ἔως τοῦ πεδίου· καὶ ἐπεσον ἀπ’ αὐτῶν εἰς ἄνδρας ὀκτακοσίους, οἱ δὲ λοιποὶ ἔφυγον εἰς γῆν Φυλιστιιμ. <sup>25</sup>καὶ ἤρξατο ὁ φόβος Ιουδοῦ καὶ τῶν ἀδελφῶν αὐτοῦ καὶ ἡ πτόη ἐπέπιπτεν ἐπὶ τὰ ἔθνη τὰ κύκλῳ αὐτῶν. <sup>26</sup>καὶ ἤγγισεν ἔως τοῦ βασιλέως τὸ ὄνομα αὐτοῦ, καὶ ὑπὲρ τῶν παρατάξεων Ιουδοῦ ἐξηγεῖτο τὰ ἔθνη.

<sup>27</sup>Ως δὲ ἤκουσεν ὁ βασιλεὺς Ἀντίοχος τοὺς λόγους τούτους, ὠργίσθη θυμῷ καὶ ἀπέστειλεν καὶ συνήγαγεν τὰς δυνάμεις πάσας τῆς βασιλείας αὐτοῦ, παρεμβολὴν ἰσχυρὰν σφόδρα. <sup>28</sup>καὶ ἤνοιξεν τὸ γαζοφυλάκιον αὐτοῦ καὶ ἐδώκεν ὁψώνια ταῖς δυνάμεσιν εἰς ἐνιαυτὸν καὶ ἐνετείλατο αὐτοῖς εἶναι ἐτοίμους εἰς πᾶσαν χρείαν. <sup>29</sup>καὶ εἶδεν ὅτι ἐξέλιπεν τὸ ἀργύριον ἐκ τῶν θησαυρῶν καὶ οἱ φόροι τῆς χώρας ὀλίγοι χάριν τῆς διχοστασίας καὶ πληγῆς, ἡς κατεσκεύασεν ἐν τῇ γῇ τοῦ ἄραι τὰ νόμιμα, ἀ ἦσαν ἀφ’ ἡμερῶν τῶν πρώτων, <sup>30</sup>καὶ εὐλαβήθη μὴ οὐκ ἔχῃ ὡς ἄπαξ καὶ δὶς εἰς τὰς δαπάνας καὶ τὰ δόματα, ἀ ἐδίδου ἔμπροσθεν δαψιλῆς χειρὶ καὶ ἐπερίσσευσεν ὑπὲρ τοὺς βασιλεῖς τοὺς ἔμπροσθεν, <sup>31</sup>καὶ ἤπορεῖτο τῇ ψυχῇ αὐτοῦ σφόδρα καὶ ἐβουλεύσατο τοῦ πορευθῆναι εἰς τὴν Περσίδα καὶ λαβεῖν τοὺς φόρους τῶν χωρῶν καὶ συναγαγεῖν ἀργύριον πολύ. <sup>32</sup>καὶ κατέλιπεν Λυσίαν ἄνθρωπον ἐνδοξὸν καὶ ἀπὸ γένους τῆς βασιλείας ἐπὶ τῶν πραγμάτων τοῦ βασιλέως ἀπὸ τοῦ ποταμοῦ Εὐφράτου καὶ ἔως ὁρίων Αἰγύπτου <sup>33</sup>καὶ τρέφειν Ἀντίοχον τὸν υἱὸν αὐτοῦ ἔως τοῦ ἐπιστρέψαι αὐτόν. <sup>34</sup>καὶ παρέδωκεν αὐτῷ τὰς ἡμίσεις τῶν δυνάμεων καὶ τοὺς ἐλέφαντας καὶ ἐνετείλατο αὐτῷ περὶ πάντων, ὡν ἡβούλετο, καὶ περὶ τῶν κατοικούντων τὴν Ιουδαίαν καὶ Ιερουσαλημ <sup>35</sup>ἀποστεῖλαι ἐπ’ αὐτοὺς δύναμιν τοῦ ἐκτρίψαι καὶ ἐξάραι τὴν ἰσχὺν Ισραὴλ καὶ τὸ κατάλειμμα Ιερουσαλημ καὶ ἄραι τὸ μνημόσυνον αὐτῶν ἀπὸ τοῦ τόπου <sup>36</sup>καὶ κατοικίσαι υἱὸν ἀλλογενεῖς ἐν πᾶσιν τοῖς ὁρίοις αὐτῶν καὶ κατακληροδοτῆσαι τὴν γῆν αὐτῶν. <sup>37</sup>καὶ ὁ βασιλεὺς παρέλαβεν τὰς ἡμίσεις τῶν δυνάμεων τὰς καταλειφθείσας καὶ ἀπῆρεν ἀπὸ Ἀντιοχείας ἀπὸ πόλεως βασιλείας αὐτοῦ ἔτους ἑβδόμου καὶ τεσσαρακοστοῦ καὶ ἐκατοστοῦ καὶ διεπέρασεν τὸν Εὐφράτην ποταμὸν καὶ διεπορεύετο τὰς ἐπάνω χώρας.

<sup>38</sup>Καὶ ἐπέλεξεν Λυσίας Πτολεμαῖον τὸν Δορυμένους καὶ Νικάνορα καὶ Γοργίαν, ἄνδρας δυνατοὺς τῶν φίλων τοῦ βασιλέως, <sup>39</sup>καὶ ἀπέστειλεν μετ’ αὐτῶν τεσσαράκοντα χιλιάδας ἀνδρῶν καὶ ἐπτακισχιλίαν ἵππον τοῦ ἐλθεῖν εἰς γῆν Ιουδα καὶ καταφεῖραι αὐτὴν κατὰ τὸν λόγον τοῦ βασιλέως.

<sup>40</sup>καὶ ἀπῆρεν σὺν πάσῃ τῇ δυνάμει αὐτῶν, καὶ ἥλθον καὶ παρενέβαλον πλησίον Αμμαους ἐν τῇ γῇ τῇ πεδινῇ. <sup>41</sup>καὶ ἤκουσαν οἱ ἔμποροι τῆς χώρας τὸ ὄνομα αὐτῶν καὶ ἔλαβον ἀργύριον καὶ χρυσίον πολὺ σφόδρα καὶ πέδας καὶ ἥλθον εἰς τὴν παρεμβολὴν τοῦ λαβεῖν τοὺς υἱοὺς Ισραὴλ εἰς παιδας. καὶ προσετέθησαν πρὸς αὐτοὺς δύναμις Συρίας καὶ γῆς ἀλλοφύλων. <sup>42</sup>καὶ εἶδεν Ιουδας καὶ οἱ ἀδελφοὶ αὐτοῦ ὅτι ἐπληθύνθη τὰ κακὰ καὶ αἱ δυνάμεις παρεμβάλλουσιν ἐν τοῖς ὁρίοις αὐτῶν, καὶ ἐπέγνωσαν τοὺς λόγους τοῦ βασιλέως, οὓς ἐνετείλατο ποιῆσαι τῷ λαῷ εἰς ἀπώλειαν καὶ συντέλειαν, <sup>43</sup>καὶ εἴπαν ἔκαστος πρὸς τὸν πλησίον αὐτοῦ Ἀναστήσωμεν τὴν καθαίρεσιν τοῦ λαοῦ ἡμῶν καὶ πολεμήσωμεν περὶ τοῦ λαοῦ ἡμῶν καὶ τῶν ἀγίων. <sup>44</sup>καὶ ἥθροισθε ἡ συναγωγὴ τοῦ εἶναι ἐτοίμους εἰς πόλεμον καὶ τοῦ προσεύξασθαι καὶ αἰτῆσαι ἔλεος καὶ οἰκτιρμούς. <sup>45</sup>καὶ Ιερουσαλημ ἦν ἀοίκητος ὡς ἔρημος, οὐκ ἦν ὁ εἰσπορευόμενος καὶ ἐκπορευόμενος ἐκ τῶν γενημάτων αὐτῆς, καὶ τὸ ἀγίασμα καταπατούμενον, καὶ υἱοὶ ἀλλογενῶν ἐν τῇ ἄκρᾳ, κατάλυμα τοῖς ἔθνεσιν· καὶ ἐξήρθη τέρψις ἐξ Ιακωβ, καὶ ἐξέλιπεν αὐλὸς καὶ κινύρα. <sup>46</sup>καὶ συνήχθησαν καὶ ἥλθοσαν εἰς Μασσηφα κατέναντι Ιερουσαλημ, ὅτι τόπος προσευχῆς ἦν ἐν Μασσηφα τὸ πρότερον τῷ Ισραὴλ. <sup>47</sup>καὶ ἐνήστευσαν τῇ ἡμέρᾳ ἐκείνῃ καὶ περιεβάλοντο σάκκους καὶ σποδὸν ἐπὶ τὴν κεφαλὴν αὐτῶν καὶ διέρρηξαν τὰ ἴματια αὐτῶν. <sup>48</sup>καὶ ἐξεπέτασαν τὸ βιβλίον τοῦ νόμου περὶ ὧν ἐξηρεύνων τὰ ἔθνη τὰ ὁμοιώματα τῶν εἰδώλων αὐτῶν. <sup>49</sup>καὶ ἤνεγκαν τὰ ἴματια τῆς ιερωσύνης καὶ τὰ πρωτογενήματα καὶ τὰς δεκάτας καὶ ἤγειραν τοὺς ναζίραιούς, οἵ ἐπλήρωσαν τὰς ἡμέρας, <sup>50</sup>καὶ ἐβόησαν φωνῇ εἰς τὸν οὐρανὸν λέγοντες Τί ποιήσωμεν τούτοις καὶ ποῦ αὐτοὺς ἀπαγάγωμεν, <sup>51</sup>καὶ τὰ ἄγιά σου καταπεπάτηνται καὶ βεβήλωνται καὶ οἱ ἵερεῖς σου ἐν πένθει καὶ ταπεινώσει; <sup>52</sup>καὶ ἵδού τὰ ἔθνη συνῆκται ἐφ' ἡμᾶς τοῦ ἐξāραι ἡμᾶς· σὺ οἶδας ἂλλογίζονται ἐφ' ἡμᾶς. <sup>53</sup>πῶς δυνησόμεθα ὑποστῆναι κατὰ πρόσωπον αὐτῶν, ἐὰν μὴ σὺ βοηθήσῃς ἡμῖν; <sup>54</sup>καὶ ἐσάλπισαν ταῖς σάλπιγξιν καὶ ἐβόησαν φωνῇ μεγάλῃ. <sup>55</sup>καὶ μετὰ τοῦτο κατέστησεν Ιουδας ἡγουμένους τοῦ λαοῦ, χιλιάρχους καὶ ἐκατοντάρχους καὶ δεκαδάρχους. <sup>56</sup>καὶ εἴπεν τοῖς οἰκοδομοῦσιν οἰκίας καὶ μνηστευομένοις γυναικας καὶ φυτεύουσιν ἀμπελῶνας καὶ δειλοῖς ἀποστρέφειν ἔκαστον εἰς τὸν οἶκον αὐτοῦ κατὰ τὸν νόμον. <sup>57</sup>καὶ ἀπῆρεν ἡ παρεμβολή, καὶ παρενέβαλον κατὰ νότον Αμμαους. <sup>58</sup>καὶ εἴπεν Ιουδας Περιζώσασθε καὶ γίνεσθε εἰς υἱοὺς δυνατοὺς καὶ γίνεσθε ἔτοιμοι εἰς πρώτην πολεμῆσαι ἐν τοῖς ἔθνεσιν τούτοις τοῖς ἐπισυνηγμένοις ἐφ' ἡμᾶς ἐξāραι ἡμᾶς καὶ τὰ ἄγια ἡμῶν. <sup>59</sup>ὅτι κρεῖσσον ἡμᾶς ἀποθανεῖν ἐν τῷ πολέμῳ ἢ ἐπιδεῖν ἐπὶ τὰ κακὰ τοῦ ἔθνους ἡμῶν καὶ τῶν ἀγίων. <sup>60</sup>ὡς δ' ἀνὴρ θέλημα ἐν οὐρανῷ, οὕτως ποιήσει.

4 <sup>1</sup>Καὶ παρέλαβεν Γοργίας πεντακισχιλίους ἄνδρας καὶ χιλίαν ἵππον ἐκλεκτήν, καὶ ἀπῆρεν ἡ παρεμβολὴ νυκτὸς <sup>2</sup>ῶστε ἐπιβαλεῖν ἐπὶ τὴν παρεμβολὴν τῶν Ιουδαίων καὶ πατάξαι αὐτοὺς ἄφνω· καὶ υἱοὶ τῆς ἄκρας ἥσαν αὐτῷ ὁδηγοί. <sup>3</sup>καὶ ἤκουσεν Ιουδας καὶ ἀπῆρεν αὐτὸς καὶ οἱ δυνατοὶ πατάξαι τὴν δύναμιν τοῦ βασιλέως τὴν ἐν Αμμαους, <sup>4</sup>ἔως ἕτι ἐσκορπισμέναι ἥσαν αἱ δυνάμεις ἀπὸ τῆς παρεμβολῆς. <sup>5</sup>καὶ ἥλθεν Γοργίας εἰς τὴν παρεμβολὴν Ιουδου νυκτὸς καὶ οὐδένα εὔρεν· καὶ ἐζήτει αὐτοὺς ἐν τοῖς ὅρεσιν, ὅτι εἴπεν Φεύγουσιν οὗτοι ἀφ' ἡμῶν. <sup>6</sup>καὶ ἄμα ἡμέρᾳ ὡρθη Ιουδας ἐν τῷ

πεδίῳ ἐν τρισχιλίοις ἀνδράσιν· πλὴν καλύμματα καὶ μαχαίρας οὐκ εῖχον ὡς ἡβούλοντο. <sup>7</sup>καὶ εἶδον παρεμβολὴν ἐθνῶν ἵσχυρὰν καὶ τεθωρακισμένην καὶ ἵππον κυκλοῦσαν αὐτὴν, καὶ οὗτοι διδακτοὶ πολέμου. <sup>8</sup>καὶ εἶπεν Ιουδας τοῖς ἀνδράσιν τοῖς μετ' αὐτοῦ Μὴ φοβεῖσθε τὸ πλῆθος αὐτῶν καὶ τὸ ὅρμημα αὐτῶν μὴ δειλωθῆτε· <sup>9</sup>μνήσθητε ὡς ἐσώθησαν οἱ πατέρες ἡμῶν ἐν θαλάσσῃ ἐρυθρῷ, ὅτε ἐδίωκεν αὐτοὺς Φαραω ἐν δυνάμει. <sup>10</sup>καὶ νῦν βοήσωμεν εἰς οὐρανόν, εἰ θελήσει ἡμᾶς καὶ μνησθήσεται διαθήκης πατέρων καὶ συντρίψει τὴν παρεμβολὴν ταύτην κατὰ πρόσωπον ἡμῶν σήμερον, <sup>11</sup>καὶ γνώσονται πάντα τὰ ἔθνη ὅτι ἔστιν ὁ λυτρούμενος καὶ σώζων τὸν Ισραὴλ. <sup>12</sup>καὶ ἦραν οἱ ἀλλόφυλοι τοὺς ὄφθαλμοὺς αὐτῶν καὶ εἶδον αὐτοὺς ἐρχομένους ἐξ ἐναντίας <sup>13</sup>καὶ ἐξῆλθον ἐκ τῆς παρεμβολῆς εἰς πόλεμον· καὶ ἐσάλπισαν οἱ παρὰ Ιουδοῦ <sup>14</sup>καὶ συνῆψαν, καὶ συνετρίβησαν τὰ ἔθνη καὶ ἐφυγον εἰς τὸ πεδίον, <sup>15</sup>οἱ δὲ ἐσχατοὶ πάντες ἐπεσον ἐν ρομφαίᾳ. καὶ ἐδίωξαν αὐτοὺς ἕως Γαζηρῶν καὶ ἕως τῶν πεδίων τῆς Ιδουμαίας καὶ Ἀζώτου καὶ Ιαμνείας, καὶ ἐπεσαν ἐξ αὐτῶν εἰς ἄνδρας τρισχιλίους. <sup>16</sup>καὶ ἀπέστρεψεν Ιουδας καὶ ἡ δύναμις ἀπὸ τοῦ διώκειν ὅπισθεν αὐτῶν <sup>17</sup>καὶ εἶπεν πρὸς τὸν λαόν Μὴ ἐπιθυμήσῃτε τῶν σκύλων, ὅτι πόλεμος ἐξ ἐναντίας ἡμῶν, <sup>18</sup>καὶ Γοργίας καὶ ἡ δύναμις ἐν τῷ ὅρει ἐγγὺς ἡμῶν· ἀλλὰ στῆτε νῦν ἐναντίον τῶν ἐχθρῶν ἡμῶν καὶ πολεμήσατε αὐτούς, καὶ μετὰ ταῦτα λάβετε τὰ σκῦλα μετὰ παρρησίας. <sup>19</sup>ἔτι πληροῦντος Ιουδοῦ ταῦτα μέρος τι ὥφθη ἐκκύπτον ἐκ τοῦ ὅρους. <sup>20</sup>καὶ εἶδεν ὅτι τετρόπωνται, καὶ ἐμπυρίζουσιν τὴν παρεμβολήν· ὁ γὰρ καπνὸς ὁ θεωρούμενος ἐνεφάνιζεν τὸ γεγονός. <sup>21</sup>οἱ δὲ ταῦτα συνιδόντες ἐδειλώθησαν σφόδρα· συνιδόντες δὲ καὶ τὴν Ιουδοῦ παρεμβολὴν ἐν τῷ πεδίῳ ἑτοίμην εἰς παράταξιν <sup>22</sup>ἐφυγον πάντες εἰς γῆν ἀλλοφύλων. <sup>23</sup>καὶ Ιουδας ἀνέστρεψεν ἐπὶ τὴν σκυλείαν τῆς παρεμβολῆς, καὶ ἔλαβον χρυσίον πολὺ καὶ ἀργύριον καὶ ὑάκινθον καὶ πορφύραν θαλασσίαν καὶ πλοῦτον μέγαν. <sup>24</sup>καὶ ἐπιστραφέντες ὕμνουν καὶ εὐλόγουν εἰς οὐρανὸν ὅτι καλόν, ὅτι εἰς τὸν αἰῶνα τὸ ἔλεος αὐτοῦ. <sup>25</sup>καὶ ἐγενήθη σωτηρία μεγάλη τῷ Ισραὴλ ἐν τῇ ἡμέρᾳ ἐκείνῃ.

<sup>26</sup>Οσοι δὲ τῶν ἀλλοφύλων διεσώθησαν, παραγενηθέντες ἀπήγγειλαν τῷ Λυσίᾳ πάντα τὰ συμβεβηκότα. <sup>27</sup>οἱ δὲ ἀκούσας συνεχύθη καὶ ἡθύμει, ὅτι οὐχ οἴα ἡθελεν, τοιαῦτα ἐγεγόνει τῷ Ισραὴλ, καὶ οὐχ οἴα αὐτῷ ἐνετείλατο ὁ βασιλεύς, ἐξέβη. <sup>28</sup>καὶ ἐν τῷ ἐρχομένῳ ἐνιαυτῷ συνελόχησεν ἀνδρῶν ἐπιλέκτων ἐξήκοντα χιλιάδας καὶ πεντακισχιλίαν ἵππον ὥστε ἐκπολεμῆσαι αὐτούς. <sup>29</sup>καὶ ἤλθον εἰς τὴν Ιδουμαίαν καὶ παρενέβαλον ἐν Βαιθουροῖς, καὶ συνήντησεν αὐτοῖς Ιουδας ἐν δέκα χιλιάσιν ἀνδρῶν. <sup>30</sup>καὶ εἶδεν τὴν παρεμβολὴν ἵσχυρὰν καὶ προσηύξατο καὶ εἶπεν Εὔλογητὸς εἰ, ὁ σωτὴρ Ισραὴλ ὁ συντρίψας τὸ ὅρμημα τοῦ δυνατοῦ ἐν χειρὶ τοῦ δούλου σου Δαυιδ καὶ παρέδωκας τὴν παρεμβολὴν τῶν ἀλλοφύλων εἰς χεῖρας Ιωναθου οὐοῦ Σαουλ καὶ τοῦ αἴροντος τὰ σκεύη αὐτοῦ. <sup>31</sup>οὕτως σύγκλεισον τὴν παρεμβολὴν ταύτην ἐν χειρὶ λαοῦ σου Ισραὴλ, καὶ αἰσχυνθήτωσαν ἐπὶ τῇ δυνάμει καὶ τῇ ἵππῳ αὐτῶν. <sup>32</sup>δός αὐτοῖς δειλίαν καὶ τῆξον θράσος ἵσχυος αὐτῶν, καὶ σαλευθήτωσαν τῇ συντριβῇ αὐτῶν. <sup>33</sup>κατάβαλε αὐτοὺς ρομφαίᾳ ἀγαπώντων σε, καὶ αἰνεσάτωσάν σε πάντες οἱ εἰδότες τὸ ὄνομά σου ἐν ὕμνοις. <sup>34</sup>καὶ συνέβαλλον ἀλλήλοις, καὶ ἐπεσον ἐκ τῆς παρεμβολῆς Λυσίου

εἰς πεντακισχιλίους ἄνδρας καὶ ἔπεσον ἐξ ἑναντίας αὐτῶν. <sup>35</sup>ιδὼν δὲ Λυσίας τὴν γενομένην τροπὴν τῆς αὐτοῦ συντάξεως, τῆς δὲ Ιουδού τὸ γεγενημένον θάρσος καὶ ως ἔτοιμοι εἰσιν ἡ ζῆν ἡ τεθνηκέναι γενναίως, ἀπῆρεν εἰς Ἀντιόχειαν καὶ ἔξενολόγει πλεοναστὸν πάλιν παραγίνεσθαι εἰς τὴν Ιουδαίαν.

<sup>36</sup>Εἶπεν δὲ Ιουδαῖς καὶ οἱ ἀδελφοὶ αὐτοῦ Ἰδοὺ συνετρίβησαν οἱ ἔχθροὶ ἡμῶν, ἀναβῶμεν καθαρίσαι τὰ ἄγια καὶ ἔγκαινίσαι. <sup>37</sup>καὶ συνήχθη ἡ παρεμβολὴ πᾶσα καὶ ἀνέβησαν εἰς ὅρος Σιων. <sup>38</sup>καὶ εἶδον τὸ ἄγιασμα ἡρημωμένον καὶ τὸ θυσιαστήριον βεβηλωμένον καὶ τὰς θύρας κατακεκαυμένας καὶ ἐν ταῖς αὐλαῖς φυτὰ πεφυκότα ως ἐν δρυμῷ ἡ ως ἐν ἐνὶ τῶν ὄρέων καὶ τὰ παστοφόρια καθηρημένα. <sup>39</sup>καὶ διέρρηξαν τὰ ἴματα αὐτῶν καὶ ἐκόψαντο κοπετὸν μέγαν καὶ ἐπέθεντο σποδὸν <sup>40</sup>καὶ ἔπεσαν ἐπὶ πρόσωπον ἐπὶ τὴν γῆν καὶ ἐσάλπισαν ταῖς σάλπιγξιν τῶν σημασιῶν καὶ ἐβόησαν εἰς οὐρανόν. <sup>41</sup>τότε ἐπέταξεν Ιουδαῖς ἄνδρασιν πολεμεῖν τοὺς ἐν τῇ ἄκρᾳ, ἔως καθαρίσῃ τὰ ἄγια. <sup>42</sup>καὶ ἐπελέξατο ἱερεῖς ἀμώμους θελητὰς νόμου, <sup>43</sup>καὶ ἐκαθάρισαν τὰ ἄγια καὶ ἤραν τοὺς λίθους τοῦ μιασμοῦ εἰς τόπον ἀκάθαρτον. <sup>44</sup>καὶ ἐβούλεύσαντο περὶ τοῦ θυσιαστηρίου τῆς ὁλοκαυτώσεως τοῦ βεβηλωμένου, τί αὐτῷ ποιήσωσιν. <sup>45</sup>καὶ ἔπεσεν αὐτοῖς βουλὴ ἀγαθὴ καθελεῖν αὐτό, μήποτε γένηται αὐτοῖς εἰς δύνειδος ὅτι ἐμίαναν τὰ ἔθνη αὐτό· καὶ καθεῖλον τὸ θυσιαστήριον <sup>46</sup>καὶ ἀπέθεντο τοὺς λίθους ἐν τῷ ὅρει τοῦ οἴκου ἐν τόπῳ ἐπιτηδείω μέχρι τοῦ παραγενηθῆναι προφήτην τοῦ ἀποκριθῆναι περὶ αὐτῶν. <sup>47</sup>καὶ ἔλαβον λίθους ὁλοκλήρους κατὰ τὸν νόμον καὶ ὠκοδόμησαν θυσιαστήριον καινὸν κατὰ τὸ πρότερον. <sup>48</sup>καὶ ὠκοδόμησαν τὰ ἄγια καὶ τὰ ἐντὸς τοῦ οἴκου καὶ τὰς αὐλὰς ἡγίασαν <sup>49</sup>καὶ ἐποίησαν σκεύη ἄγια καινὰ καὶ εἰσήνεγκαν τὴν λυχνίαν καὶ τὸ θυσιαστήριον τῶν θυμιαμάτων καὶ τὴν τράπεζαν εἰς τὸν νάόν. <sup>50</sup>καὶ ἐθυμίασαν ἐπὶ τὸ θυσιαστήριον καὶ ἐξῆψαν τοὺς λύχνους τοὺς ἐπὶ τῆς λυχνίας, καὶ ἔφαινον ἐν τῷ ναῷ. <sup>51</sup>καὶ ἐπέθηκαν ἐπὶ τὴν τράπεζαν ἄρτους καὶ ἐξεπέτασαν τὰ καταπετάσματα. καὶ ἐτέλεσαν πάντα τὰ ἔργα, ἀ ἐποίησαν. <sup>52</sup>καὶ ὥρθησαν τὸ πρωὶ τῇ πέμπτῃ καὶ εἰκάδι τοῦ μηνὸς τοῦ ἐνάτου (οὗτος ὁ μὴν Χασελεύ) τοῦ ὄγδου καὶ τεσσαρακοστοῦ καὶ ἐκατοστοῦ ἔτους <sup>53</sup>καὶ ἀνήνεγκαν θυσίαν κατὰ τὸν νόμον ἐπὶ τὸ θυσιαστήριον τῶν ὁλοκαυτωμάτων τὸ καινόν, δ ἐποίησαν. <sup>54</sup>κατὰ τὸν καιρὸν καὶ κατὰ τὴν ἡμέραν, ἐν ᾧ ἐβεβήλωσαν αὐτὸ τὰ ἔθνη, ἐν ἐκείνῃ ἐνεκαινίσθη ἐν ὡδαῖς καὶ κιθάραις καὶ κινύραις καὶ κυμβάλοις. <sup>55</sup>καὶ ἔπεσεν πᾶς ὁ λαὸς ἐπὶ πρόσωπον καὶ προσεκύνησαν καὶ εὐλόγησαν εἰς οὐρανὸν τὸν εὔοδώσαντα αὐτοῖς. <sup>56</sup>καὶ ἐποίησαν τὸν ἐγκαινισμὸν τοῦ θυσιαστηρίου ἡμέρας ὀκτὼ καὶ προσήνεγκαν ὁλοκαυτώματα μετ' εὐφροσύνης καὶ ἔθυσαν θυσίαν σωτηρίου καὶ αἰνέσεως. <sup>57</sup>καὶ κατεκόσμησαν τὸ κατὰ πρόσωπον τοῦ ναοῦ στεφάνοις χρυσοῖς καὶ ἀσπιδίσκαις καὶ ἐνεκαίνισαν τὰς πύλας καὶ τὰ παστοφόρια καὶ ἔθύρωσαν αὐτά. <sup>58</sup>καὶ ἐγενήθη εὐφροσύνη μεγάλη ἐν τῷ λαῷ σφόδρα, καὶ ἀπεστράφη ὀνειδισμὸς ἔθνῶν. <sup>59</sup>καὶ ἐστησεν Ιουδαῖς καὶ οἱ ἀδελφοὶ αὐτοῦ καὶ πᾶσα ἡ ἐκκλησία Ισραὴλ ἵνα ἄγωνται αἱ ἡμέραι τοῦ ἐγκαινισμοῦ τοῦ θυσιαστηρίου ἐν τοῖς καιροῖς αὐτῶν ἐνιαυτὸν κατ’ ἐνιαυτὸν ἡμέρας ὀκτὼ ἀπὸ τῆς πέμπτης καὶ εἰκάδος τοῦ μηνὸς Χασελεύ μετ’ εὐφροσύνης καὶ χαρᾶς. <sup>60</sup>καὶ ὠκοδόμησαν ἐν τῷ καιρῷ ἐκείνῳ τὸ ὅρος Σιων κυκλόθεν τείχη ὑψηλὰ καὶ πύργους ὁχυρούς, μήποτε παραγενηθέντα τὰ ἔθνη καταπατήσωσιν αὐτά, ως ἐποίησαν τὸ

πρότερον.<sup>6</sup> καὶ ἀπέταξεν ἐκεῖ δύναμιν τηρεῖν αὐτὸν καὶ ὡχύρωσεν αὐτὸν τηρεῖν τὴν Βαιθσουραν τοῦ ἔχειν τὸν λαὸν ὁχύρωμα κατὰ πρόσωπον τῆς Ιδουμαίας.

5 <sup>1</sup>Καὶ ἐγένετο ὅτε ἤκουσαν τὰ ἔθνη κυκλόθεν ὅτι ὥκοδομήθη τὸ θυσιαστήριον καὶ ἐνεκαινίσθη τὸ ἀγίασμα ὡς τὸ πρότερον, καὶ ὡργίσθησαν σφόδρα <sup>2</sup>καὶ ἐβουλεύσαντο τοῦ ἄραι τὸ γένος Ιακωβ τοὺς ὄντας ἐν μέσῳ αὐτῶν καὶ ἥρξαντο τοῦ θανατοῦν ἐν τῷ λαῷ καὶ ἔξαίρειν. <sup>3</sup>καὶ ἐπολέμει Ιουδας πρὸς τοὺς υἱοὺς Ησαυ ἐν τῇ Ιδουμαίᾳ, τὴν Αχραβαττήνην, ὅτι περιεκάθηντο τὸν Ισραὴλ, καὶ ἐπάταξεν αὐτοὺς πληγὴν μεγάλην καὶ συνέστειλεν αὐτοὺς καὶ ἔλαβεν τὰ σκῦλα αὐτῶν. <sup>4</sup>καὶ ἐμήνθη τῆς κακίας υἱῶν Βαιαν, οἵ ἦσαν τῷ λαῷ εἰς παγίδα καὶ σκάνδαλον ἐν τῷ ἐνεδρεύειν αὐτοὺς ἐν ταῖς ὁδοῖς. <sup>5</sup>καὶ συνεκλείσθησαν ὑπ’ αὐτοῦ εἰς τοὺς πύργους, καὶ παρενέβαλεν ἐπ’ αὐτοὺς καὶ ἀνεθεμάτισεν αὐτοὺς καὶ ἐνεπύρισε τοὺς πύργους αὐτῆς ἐν πυρὶ σὺν πᾶσιν τοῖς ἐνοῦσιν. <sup>6</sup>καὶ διεπέρασεν ἐπὶ τοὺς υἱοὺς Αμμων καὶ εὗρεν χεῖρα κραταιὰν καὶ λαὸν πολὺν καὶ Τιμόθεον ἡγούμενον αὐτῶν. <sup>7</sup>καὶ συνῆψεν πρὸς αὐτοὺς πολέμους πολλούς, καὶ συνετρίβησαν πρὸ προσώπου αὐτοῦ, καὶ ἐπάταξεν αὐτούς. <sup>8</sup>καὶ προκατελάβετο τὴν Ιαζήρ καὶ τὰς θυγατέρας αὐτῆς καὶ ἀνέστρεψεν εἰς τὴν Ιουδαίαν.

9 Καὶ ἐπισυνήχθησαν τὰ ἔθνη τὰ ἐν τῇ Γαλααδ ἐπὶ τὸν Ισραὴλ τοὺς ὄντας ἐπὶ τοῖς ὁρίοις αὐτῶν τοῦ ἔξαραι αὐτούς, καὶ ἔφυγον εἰς Δαθεμα τὸ ὁχύρωμα <sup>10</sup>καὶ ἀπέστειλαν γράμματα πρὸς Ιουδαν καὶ τοὺς ἀδελφοὺς αὐτοῦ λέγοντες Ἐπισυνηγμένα ἐστὶν ἐφ’ ἡμᾶς τὰ ἔθνη κύκλῳ ἡμῶν τοῦ ἔξαραι ἡμᾶς <sup>11</sup>καὶ ἐτοιμάζονται ἐλθεῖν καὶ προκαταλαβέσθαι τὸ ὁχύρωμα, εἰς ὃ κατεφύγομεν, καὶ Τιμόθεος ἥγεῖται τῆς δυνάμεως αὐτῶν. <sup>12</sup>νῦν οὖν ἐλθῶν ἔξελοῦ ἡμᾶς ἐκ χειρὸς αὐτῶν, ὅτι πέπτωκεν ἐξ ἡμῶν πλῆθος, <sup>13</sup>καὶ πάντες οἱ ἀδελφοὶ ἡμῶν οἱ ὄντες ἐν τοῖς Τουβίου τεθανάτωνται, καὶ ἡχμαλωτίκασιν τὰς γυναικας αὐτῶν καὶ τὰ τέκνα καὶ τὴν ἀποσκευὴν καὶ ἀπώλεσαν ἐκεῖ ὥστε μίαν χιλιαρχίαν ἀνδρῶν. <sup>14</sup>ἔτι αἱ ἐπιστολαὶ ἀνεγιγνώσκοντο, καὶ ἵδον ἄγγελοι ἔτεροι παρεγένοντο ἐκ τῆς Γαλιλαίας διερρηχότες τὰ ἴματα ἀπαγγέλλοντες κατὰ τὰ ῥήματα ταῦτα <sup>15</sup>λέγοντες ἐπισυνῆχθαι ἐπ’ αὐτοὺς ἐκ Πτολεμαΐδος καὶ Τύρου καὶ Σιδῶνος καὶ πᾶσαν Γαλιλαίαν ἀλλοφύλων τοῦ ἔξαναλῶσαι ἡμᾶς. <sup>16</sup>ώς δὲ ἤκουσεν Ιουδας καὶ ὁ λαὸς τοὺς λόγους τούτους, ἐπισυνήχθη ἐκκλησίᾳ μεγάλῃ βουλεύσασθαι τί ποιήσωσιν τοῖς ἀδελφοῖς αὐτῶν τοῖς οὖσιν ἐν θλίψει καὶ πολεμουμένοις ὑπ’ αὐτῶν. <sup>17</sup>καὶ εἶπεν Ιουδας Σιμωνι τῷ ἀδελφῷ αὐτοῦ Ἐπίλεξον σεαυτῷ ἄνδρας καὶ πορεύου καὶ ῥῦσαι τοὺς ἀδελφούς σου τοὺς ἐν τῇ Γαλιλαίᾳ, ἐγὼ δὲ καὶ Ιωναθαν ὁ ἀδελφός μου πορευόμεθα εἰς τὴν Γαλααδίτιν. <sup>18</sup>καὶ κατέλιπεν Ιωσηπὸν τὸν τοῦ Ζαχαρίου καὶ Αζαριαν ἡγούμενον τοῦ λαοῦ μετὰ τῶν ἐπιλοίπων τῆς δυνάμεως ἐν τῇ Ιουδαίᾳ εἰς τήρησιν <sup>19</sup>καὶ ἐνετείλατο αὐτοῖς λέγων Πρόστητε τοῦ λαοῦ τούτου καὶ μὴ συνάψητε πόλεμον πρὸς τὰ ἔθνη ἔως τοῦ ἐπιστρέψαι ἡμᾶς. <sup>20</sup>καὶ ἐμερίσθησαν Σιμωνι ἄνδρες τρισχίλιοι τοῦ πορευόμενοι εἰς τὴν Γαλιλαίαν, Ιουδα δὲ ἄνδρες ὀκτακισχίλιοι εἰς τὴν Γαλααδίτιν. <sup>21</sup>καὶ ἐπορεύθη Σιμωνι εἰς τὴν Γαλιλαίαν καὶ συνῆψεν πολέμους πολλοὺς πρὸς τὰ ἔθνη, καὶ συνετρίβη τὰ ἔθνη ἀπὸ προσώπου αὐτοῦ, <sup>22</sup>καὶ ἐδίωξεν αὐτοὺς ἔως τῆς πύλης Πτολεμαΐδος. καὶ ἐπεσον ἐκ τῶν

ἔθνῶν εἰς τρισχιλίους ἄνδρας, καὶ ἔλαβεν τὰ σκῦλα αὐτῶν. <sup>23</sup>καὶ παρέλαβεν τοὺς ἐκ τῆς Γαλιλαίας καὶ ἐν Αρβαττοῖς σὺν ταῖς γυναιξὶν καὶ τοῖς τέκνοις καὶ πάντα, ὅσα ἦν αὐτοῖς, καὶ ἥγαγεν εἰς τὴν Ιουδαίαν μετ' εὐφροσύνης μεγάλης. <sup>24</sup>καὶ Ιουδας ὁ Μακκαβαῖος καὶ Ιωναθαν ὁ ἀδελφὸς αὐτοῦ διέβησαν τὸν Ιορδάνην καὶ ἐπορεύθησαν ὁδὸν τριῶν ἡμερῶν ἐν τῇ ἐρήμῳ. <sup>25</sup>καὶ συνήντησαν τοῖς Ναβαταίοις, καὶ ἀπήντησαν αὐτοῖς εἰρηνικῶς καὶ διηγήσαντο αὐτοῖς πάντα τὰ συμβάντα τοῖς ἀδελφοῖς αὐτῶν ἐν τῇ Γαλααδίτιδι <sup>26</sup>καὶ ὅτι πολλοὶ ἔξ αὐτῶν συνειλημμένοι εἰσὶν εἰς Βοσορρα καὶ Βοσορ ἐν Αλεμοις, Χασφω, Μακεδ καὶ Καρναιν, πᾶσαι αἱ πόλεις αὗται ὀχυραὶ καὶ μεγάλαι. <sup>27</sup>καὶ ἐν ταῖς λοιπαῖς πόλεσιν τῆς Γαλααδίτιδος εἰσιν συνειλημμένοι, εἰς αὔριον τάσσονται παρεμβαλεῖν ἐπὶ τὰ ὀχυρώματα καὶ καταλαβέσθαι καὶ ἔξαραι πάντας τούτους ἐν ἡμέρᾳ μιᾷ. <sup>28</sup>καὶ ἀπέστρεψεν Ιουδας καὶ ἡ παρεμβολὴ αὐτοῦ ὁδὸν εἰς τὴν ἐρημὸν Βοσορρα ἄφνω· καὶ κατελάβετο τὴν πόλιν καὶ ἀπέκτεινε πᾶν ἀρσενικὸν ἐν στόματι ρόμφαιας καὶ ἔλαβεν πάντα τὰ σκῦλα αὐτῶν καὶ ἐνέπρησεν αὐτὴν πυρί. <sup>29</sup>καὶ ἀπῆρεν ἐκεῖθεν νυκτός, καὶ ἐπορεύοντο ἕως ἐπὶ τὸ ὄχυρωμα. <sup>30</sup>καὶ ἐγένετο ἑωθινῆ ἥραν τοὺς ὀφθαλμοὺς αὐτῶν καὶ ἴδον λαὸς πολύς, οὗ οὐκ ἦν ἀριθμός, αἴροντες κλίμακας καὶ μηχανὰς καταλαβέσθαι τὸ ὄχυρωμα καὶ ἐπολέμουν αὐτούς. <sup>31</sup>καὶ εἶδεν Ιουδας ὅτι ἥρκται ὁ πόλεμος καὶ ἡ κραυγὴ τῆς πόλεως ἀνέβη ἕως οὐρανοῦ σάλπιγξιν καὶ κραυγῇ μεγάλῃ, <sup>32</sup>καὶ εἴπεν τοῖς ἀνδράσιν τῆς δυνάμεως Πολεμήσατε σήμερον ὑπὲρ τῶν ἀδελφῶν ἡμῶν. <sup>33</sup>καὶ ἔξῆλθεν ἐν τρισὶν ἀρχαῖς ἔξόπισθεν αὐτῶν, καὶ ἐσάλπισαν ταῖς σάλπιγξιν καὶ ἐβόησαν ἐν προσευχῇ. <sup>34</sup>καὶ ἐπέγνω ἡ παρεμβολὴ Τιμοθέου ὅτι Μακκαβαῖος ἐστιν, καὶ ἔφυγον ἀπὸ προσώπου αὐτοῦ, καὶ ἐπάταξεν αὐτοὺς πληγὴν μεγάλην, καὶ ἐπεσον ἔξ αὐτῶν ἐν ἐκείνῃ τῇ ἡμέρᾳ εἰς ὀκτακισχιλίους ἄνδρας. <sup>35</sup>καὶ ἀπέκλινεν εἰς Αλεμα καὶ ἐπολέμησεν αὐτὴν καὶ κατελάβετο αὐτὴν καὶ ἀπέκτεινεν πᾶν ἀρσενικὸν αὐτῆς καὶ ἔλαβεν τὰ σκῦλα αὐτῆς καὶ ἐνέπρησεν αὐτὴν ἐν πυρί. <sup>36</sup>ἐκεῖθεν ἀπῆρεν καὶ προκατελάβετο τὴν Χασφω, Μακεδ καὶ Βοσορ καὶ τὰς λοιπὰς πόλεις τῆς Γαλααδίτιδος. <sup>37</sup>μετὰ δὲ τὰ ῥήματα ταῦτα συνήγαγεν Τιμόθεος παρεμβολὴν ἄλλην καὶ παρενέβαλεν κατὰ πρόσωπον Ραφων ἐκ πέραν τοῦ χειμάρρου. <sup>38</sup>καὶ ἀπέστειλεν Ιουδας κατασκοπεῦσαι τὴν παρεμβολήν, καὶ ἀπήγγειλαν αὐτῷ λέγοντες Ἐπισυνηγμένα εἰσὶν πρὸς αὐτὸν πάντα τὰ ἔθνη τὰ κύκλων ἡμῶν, δύναμις πολλὴ σφόδρα. <sup>39</sup>καὶ Ἀραβαὶς μεμίσθωνται εἰς βοήθειαν αὐτοῖς καὶ παρεμβάλλουσιν πέραν τοῦ χειμάρρου ἔτοιμοι τοῦ ἔλθεῖν ἐπὶ σὲ εἰς πόλεμον. καὶ ἐπορεύθη Ιουδας εἰς συνάντησιν αὐτῶν. <sup>40</sup>καὶ εἴπεν Τιμόθεος τοῖς ἄρχουσιν τῆς δυνάμεως αὐτοῦ ἐν τῷ ἐγγίζειν Ιουδαν καὶ τὴν παρεμβολὴν αὐτοῦ ἐπὶ τὸν χειμάρρουν τοῦ ὄδατος Ἐὰν διαβῇ πρὸς ἡμᾶς πρότερος, οὐ δυνησόμεθα ὑποστῆναι αὐτόν, ὅτι δυνάμενος δυνήσεται πρὸς ἡμᾶς. <sup>41</sup>ἔὰν δὲ δειλανθῇ καὶ παρεμβάλῃ πέραν τοῦ ποταμοῦ, διαπεράσομεν πρὸς αὐτὸν καὶ δυνησόμεθα πρὸς αὐτόν. <sup>42</sup>ώς δὲ ἥγγισεν Ιουδας ἐπὶ τὸν χειμάρρουν τοῦ ὄδατος, ἔστησεν τοὺς γραμματεῖς τοῦ λαοῦ ἐπὶ τοῦ χειμάρρου καὶ ἐνετείλατο αὐτοῖς λέγων Μὴ ἀφῆτε πάντα ἄνθρωπον παρεμβαλεῖν, ἀλλὰ ἐρχέσθωσαν πάντες εἰς τὸν πόλεμον. <sup>43</sup>καὶ διεπέρασεν ἐπ' αὐτοὺς πρότερος καὶ πᾶς ὁ λαὸς ὅπισθεν αὐτοῦ, καὶ συνετρίβησαν πρὸ προσώπου αὐτῶν πάντα τὰ ἔθνη καὶ

ἔρριψαν τὰ ὅπλα αὐτῶν καὶ ἔφυγον εἰς τὸ τέμενος Καρναῖν. <sup>44</sup>καὶ προκατελάβοντο τὴν πόλιν καὶ τὸ τέμενος ἐνεπύρισαν ἐν πυρὶ σὺν πᾶσιν τοῖς ἐν αὐτῷ· καὶ ἐτροπώθη Καρναῖν, καὶ οὐκ ἡδύναντο ἔτι ὑποστῆναι κατὰ πρόσωπον Ιουδοῦ. <sup>45</sup>καὶ συνήγαγεν Ιουδαῖς πάντα Ισραὴλ τοὺς ἐν τῇ Γαλααδίτιδι ἀπὸ μικροῦ ἔως μεγάλου καὶ τὰς γυναικας αὐτῶν καὶ τὰ τέκνα αὐτῶν καὶ τὴν ἀποσκευὴν, παρεμβολὴν μεγάλην σφόδρα, ἐλθεῖν εἰς γῆν Ιουδα. <sup>46</sup>καὶ ἥλθον ἔως Εφρων, καὶ αὕτη πόλις μεγάλη ἐπὶ τῆς ὁδοῦ ὄχυρὰ σφόδρα, οὐκ ἦν ἐκκλῖναι ἀπ' αὐτῆς δεξιάν ἢ ἀριστεράν, ἀλλ' ἢ διὰ μέσου αὐτῆς πορεύεσθαι. <sup>47</sup>καὶ ἀπέκλεισαν αὐτοὺς οἱ ἐκ τῆς πόλεως καὶ ἐνέφραξαν τὰς πύλας λίθοις. <sup>48</sup>καὶ ἀπέστειλεν πρὸς αὐτοὺς Ιουδαῖς λόγοις εἰρηνικοῖς λέγων Διελευσόμεθα διὰ τῆς γῆς σου τοῦ ἀπελθεῖν εἰς τὴν γῆν ἡμῶν, καὶ οὐδεὶς κακοποιήσει ὑμᾶς, πλὴν τοῖς ποσὶν παρελευσόμεθα. καὶ οὐκ ἡβούλοντο ἀνοίξαι αὐτῷ. <sup>49</sup>καὶ ἐπέταξεν Ιουδαῖς κηρύξαι ἐν τῇ παρεμβολῇ τοῦ παρεμβαλεῖν ἔκαστον ἐν ᾧ ἐστιν τόπω. <sup>50</sup>καὶ παρενέβαλον οἱ ἄνδρες τῆς δυνάμεως, καὶ ἐπολέμησεν τὴν πόλιν ὅλην τὴν ἡμέραν ἐκείνην καὶ ὅλην τὴν νύκτα, καὶ παρεδόθη ἡ πόλις ἐν χειρὶ αὐτοῦ. <sup>51</sup>καὶ ἀπώλεσεν πᾶν ἀρσενικὸν ἐν στόματι ῥομφαίας καὶ ἔξερρίζωσεν αὐτὴν καὶ ἔλαβεν τὰ σκῦλα αὐτῆς καὶ διῆλθεν διὰ τῆς πόλεως ἐπάνω τῶν ἀπεκταμμένων. <sup>52</sup>καὶ διέβησαν τὸν Ιορδάνην εἰς τὸ πεδίον τὸ μέγα κατὰ πρόσωπον Βαιθσαν. <sup>53</sup>καὶ ἦν Ιουδαῖς ἐπισυνάγων τοὺς ἐσχατίζοντας καὶ παρακαλῶν τὸν λαὸν κατὰ πᾶσαν τὴν ὁδόν, ἔως ἥλθεν εἰς γῆν Ιουδα. <sup>54</sup>καὶ ἀνέβησαν εἰς ὅρος Σιων ἐν εὐφροσύνῃ καὶ χαρᾷ καὶ προσήγαγον ὀλοκαυτώματα, ὅτι οὐκ ἔπεσεν ἔξι αὐτῶν οὐθεὶς ἔως τοῦ ἐπιστρέψαι ἐν εἰρήνῃ.

<sup>55</sup>Καὶ ἐν ταῖς ἡμέραις, ἐν αἷς ἦν Ιουδαῖς καὶ Ιωναθαν ἐν γῇ Γαλααδ καὶ Σιμων ὁ ἀδελφὸς αὐτοῦ ἐν τῇ Γαλιλαίᾳ κατὰ πρόσωπον Πτολεμαίδος, <sup>56</sup>ἥκουσεν Ιωσῆφ ὁ τοῦ Ζαχαρίου καὶ Αζαριας ἄρχοντες τῆς δυνάμεως τῶν ἀνδραγαθῶν καὶ τοῦ πολέμου, οἵα ἐποίησαν, <sup>57</sup>καὶ εἶπον Ποιήσωμεν καὶ αὐτοὶ ἐαυτοῖς ὄνομα καὶ πορευθῶμεν πολεμῆσαι πρὸς τὰ ἔθνη τὰ κύκλῳ ἡμῶν. <sup>58</sup>καὶ παρήγγειλεν τοῖς ἀπὸ τῆς δυνάμεως τῆς μετ' αὐτῶν, καὶ ἐπορεύθησαν ἐπὶ Ιάμνειαν. <sup>59</sup>καὶ ἐξῆλθεν Γοργίας ἐκ τῆς πόλεως καὶ οἱ ἄνδρες αὐτοῦ εἰς συνάντησιν αὐτοῖς εἰς πόλεμον. <sup>60</sup>καὶ ἐτροπώθη Ιωσηπος καὶ Αζαριας, καὶ ἐδιώχθησαν ἔως τῶν ὁρίων τῆς Ιουδαίας, καὶ ἔπεσον ἐν τῇ ἡμέρᾳ ἐκείνῃ ἐκ τοῦ λαοῦ Ισραὴλ εἰς δισχιλίους ἄνδρας. <sup>61</sup>καὶ ἐγενήθη τροπὴ μεγάλη ἐν τῷ λαῷ, ὅτι οὐκ ἥκουσαν Ιουδοῦ καὶ τῶν ἀδελφῶν αὐτοῦ οἱόμενοι ἀνδραγαθῆσαι. <sup>62</sup>αὐτοὶ δὲ οὐκ ἦσαν ἐκ τοῦ σπέρματος τῶν ἀνδρῶν ἐκείνων, οἵς ἐδόθη σωτηρία Ισραὴλ διὰ χειρὸς αὐτῶν.

<sup>63</sup>Καὶ ὁ ἀνὴρ Ιουδαῖς καὶ οἱ ἀδελφοὶ αὐτοῦ ἐδοξάσθησαν σφόδρα ἔναντι παντὸς Ισραὴλ καὶ τῶν ἔθνῶν πάντων, οὓς ἤκουετο τὸ ὄνομα αὐτῶν. <sup>64</sup>καὶ ἐπισυνήγοντο πρὸς αὐτοὺς εὐφημοῦντες. <sup>65</sup>καὶ ἐξῆλθεν Ιουδαῖς καὶ οἱ ἀδελφοὶ αὐτοῦ καὶ ἐπολέμουν τοὺς υἱοὺς Ησαΐαν ἐν τῇ γῇ τῇ πρὸς νότον καὶ ἐπάταξεν τὴν Χεβρων καὶ τὰς θυγατέρας αὐτῆς καὶ καθεῖλεν τὰ ὄχυρώματα αὐτῆς καὶ τοὺς πύργους αὐτῆς ἐνεπύρισεν κυκλόθεν. <sup>66</sup>καὶ ἀπῆρεν τοῦ πορευθῆναι εἰς γῆν ἀλλοφύλων καὶ διεπορεύετο τὴν Μαρισαν. <sup>67</sup>ἐν τῇ ἡμέρᾳ ἐκείνῃ ἔπεσον ιερεῖς ἐν πολέμῳ βουλόμενοι ἀνδραγαθῆσαι ἐν τῷ αὐτοὺς ἐξελθεῖν εἰς πόλεμον ἀβουλεύτως. <sup>68</sup>καὶ ἐξέκλινεν Ιουδαῖς εἰς "Αζωτον γῆν ἀλλοφύλων καὶ καθεῖλεν

τοὺς βωμοὺς αὐτῶν καὶ τὰ γλυπτὰ τῶν θεῶν αὐτῶν κατέκαυσεν πυρὶ καὶ ἐσκύλευσεν τὰ σκῦλα τῶν πόλεων καὶ ἐπέστρεψεν εἰς γῆν Ιουδα.

6 <sup>1</sup>Καὶ ὁ βασιλεὺς Ἀντίοχος διεπορεύετο τὰς ἐπάνω χώρας καὶ ἥκουσεν ὅτι ἐστὶν Ἐλυμαῖς ἐν τῇ Περσίδι πόλις ἔνδοξος πλούτῳ, ἀργυρίῳ καὶ χρυσίᾳ. <sup>2</sup>καὶ τὸ ἱερὸν τὸ ἐν αὐτῇ πλούσιον σφόδρα, καὶ ἐκεῖ καλύμματα χρυσᾶ καὶ θώρακες καὶ ὅπλα, ἀ κατέλιπεν ἐκεῖ Ἀλέξανδρος ὁ τοῦ Φιλίππου ὁ βασιλεὺς ὁ Μακεδών, ὃς ἐβασίλευσεν πρῶτος ἐν τοῖς Ἑλλησι. <sup>3</sup>καὶ ἥλθεν καὶ ἐζήτει καταλαβέσθαι τὴν πόλιν καὶ προνομεῦσαι αὐτήν, καὶ οὐκ ἥδυνάσθη, ὅτι ἐγνώσθη ὁ λόγος τοῖς ἐκ τῆς πόλεως, <sup>4</sup>καὶ ἀντέστησαν αὐτῷ εἰς πόλεμον, καὶ ἔφυγεν καὶ ἀπῆρεν ἐκεῖθεν μετὰ λύπης μεγάλης ἀποστρέψαι εἰς Βαβυλῶνα. <sup>5</sup>καὶ ἥλθεν τις ἀπαγγέλλων αὐτῷ εἰς τὴν Περσίδα ὅτι τετρόπωνται αἱ παρεμβολαὶ αἱ πορευθεῖσαι εἰς γῆν Ιουδα, <sup>6</sup>καὶ ἐπορεύθη Λυσίας δυνάμει ἰσχυρᾷ ἐν πρώτοις καὶ ἐνετράπη ἀπὸ προσώπου αὐτῶν, ὃν ἐξέκοψαν, <sup>7</sup>καὶ καθεῖλον τὸ βδέλυγμα, ὃ ὡκοδόμησεν ἐπὶ τὸ θυσιαστήριον τὸ ἐν Ιερουσαλημ, καὶ τὸ ἀγίασμα καθὼς τὸ πρότερον ἐκύκλωσαν τείχεσιν ὑψηλοῖς καὶ τὴν Βαιθσουραν πόλιν αὐτοῦ. <sup>8</sup>καὶ ἐγένετο ὡς ἥκουσεν ὁ βασιλεὺς τοὺς λόγους τούτους, ἐθαμβήθη καὶ ἐσαλεύθη σφόδρα καὶ ἐπεσεν ἐπὶ τὴν κοίτην καὶ ἐνέπεσεν εἰς ἀρρωστίαν ἀπὸ τῆς λύπης, ὅτι οὐκ ἐγένετο αὐτῷ καθὼς ἐνεθυμεῖτο. <sup>9</sup>καὶ ἦν ἐκεῖ ἡμέρας πλείους, ὅτι ἀνεκαινίσθη ἐπ’ αὐτὸν λύπη μεγάλη, καὶ ἐλογίσατο ὅτι ἀποθνήσκει. <sup>10</sup>καὶ ἐκάλεσεν πάντας τοὺς φίλους αὐτοῦ καὶ εἶπεν πρὸς αὐτούς Ἀφίσταται ὁ ὑπνος ἀπὸ τῶν ὄφθαλμῶν μου, καὶ συμπέπτωκα τῇ καρδίᾳ ἀπὸ τῆς μερίμνης, <sup>11</sup>καὶ εἶπα τῇ καρδίᾳ Ἔως τίνος θλίψεως ἥλθα καὶ κλύδωνος μεγάλου, ἐν ᾧ νῦν εἰμι; ὅτι χρηστὸς καὶ ἀγαπώμενος ἡμην ἐν τῇ ἔξουσίᾳ μου. <sup>12</sup>νῦν δὲ μιμνήσκομαι τῶν κακῶν, ὃν ἐποίησα ἐν Ιερουσαλημ καὶ ἔλαβον πάντα τὰ σκεύη τὰ ἀργυρᾶ καὶ τὰ χρυσᾶ τὰ ἐν αὐτῇ καὶ ἐξαπέστειλα ἐξāραι τοὺς κατοικοῦντας Ιουδα διὰ κενῆς. <sup>13</sup>ἔγνων ὅτι χάριν τούτων εὔρεν με τὰ κακὰ ταῦτα· καὶ ἴδοὺ ἀπόλλυμαι λύπη μεγάλη ἐν γῇ ἀλλοτρίᾳ. <sup>14</sup>καὶ ἐκάλεσεν Φίλιππον ἔνα τῶν φίλων αὐτοῦ καὶ κατέστησεν αὐτὸν ἐπὶ πάσης τῆς βασιλείας αὐτοῦ. <sup>15</sup>καὶ ἔδωκεν αὐτῷ τὸ διάδημα καὶ τὴν στολὴν αὐτοῦ καὶ τὸν δακτύλιον τοῦ ἀγαγεῖν Ἀντίοχον τὸν υἱὸν αὐτοῦ καὶ ἐκθρέψαι αὐτὸν τοῦ βασιλεύειν. <sup>16</sup>καὶ ἀπέθανεν ἐκεῖ Ἀντίοχος ὁ βασιλεὺς ἔτους ἐνάτου καὶ τεσσαρακοστοῦ καὶ ἐκατοστοῦ. <sup>17</sup>καὶ ἐπέγνω Λυσίας ὅτι τέθνηκεν ὁ βασιλεὺς, καὶ κατέστησεν βασιλεύειν Ἀντίοχον τὸν υἱὸν αὐτοῦ, διν ἐξέθρεψεν νεώτερον, καὶ ἐκάλεσεν τὸ ὄνομα αὐτοῦ Εὐπάτωρ.

18<sup>Καὶ οἱ ἐκ τῆς ἄκρας ἥσαν συγκλείοντες τὸν Ισραὴλ κύκλῳ τῶν ἀγίων καὶ ζητοῦντες κακὰ δι’ ὅλου καὶ στήριγμα τοῖς ἔθνεσιν. <sup>19</sup>καὶ ἐλογίσατο Ιουδας ἐξāραι αὐτοὺς καὶ ἐξεκκλησίασε πάντα τὸν λαὸν τοῦ περικαθίσαι ἐπ’ αὐτούς. <sup>20</sup>καὶ συνήχθησαν ἄμα καὶ περιεκάθισαν ἐπ’ αὐτὴν ἔτους πεντηκοστοῦ καὶ ἐκατοστοῦ, καὶ ἐποίησεν βελοστάσεις καὶ μηχανάς. <sup>21</sup>καὶ ἐξῆλθον ἐξ αὐτῶν ἐκ τοῦ συγκλεισμοῦ, καὶ ἐκολλήθησαν αὐτοῖς τινες τῶν ἀσεβῶν ἐξ Ισραὴλ, <sup>22</sup>καὶ ἐπορεύθησαν πρὸς τὸν βασιλέα καὶ εἶπον Ἔως πότε οὐ ποιήσῃ κρίσιν καὶ ἐκδικήσεις τοὺς ἀδελφοὺς ἡμῶν; <sup>23</sup>ἡμεῖς</sup>

εὐδοκοῦμεν δουλεύειν τῷ πατρί σου καὶ πορεύεσθαι τοῖς ὑπ' αὐτοῦ λεγομένοις καὶ κατακολουθεῖν τοῖς προστάγμασιν αὐτοῦ.<sup>24</sup>καὶ περιεκάθηντο ἐπ' αὐτὴν οἱ υἱοὶ τοῦ λαοῦ ἡμῶν χάριν τούτου καὶ ἥλιοτριοῦντο ἀφ' ἡμῶν· πλὴν ὅσοι εὑρίσκοντο ἐξ ἡμῶν, ἐθανατοῦντο, καὶ αἱ κληρονομίαι ἡμῶν διηρπάζοντο.<sup>25</sup>καὶ οὐκ ἐφ' ἡμᾶς μόνον ἔξετειναν χεῖρα, ἀλλὰ καὶ ἐπὶ πάντα τὰ ὅρια αὐτῶν.<sup>26</sup>καὶ ίδοὺ παρεμβεβλήκασι σήμερον ἐπὶ τὴν ἄκραν ἐν Ιερουσαλημ τοῦ καταλαβέσθαι αὐτὴν· καὶ τὸ ἄγιασμα καὶ τὴν Βαιθουραν ὡχύρωσαν.<sup>27</sup>καὶ ἐὰν μὴ προκαταλάβῃ αὐτοὺς διὰ τάχους, μείζονα τούτων ποιήσουσιν, καὶ οὐ δυνήσῃ τοῦ κατασχεῖν αὐτῶν.

<sup>28</sup>Καὶ ὡργίσθη ὁ βασιλεὺς, ὅτε ἤκουσεν, καὶ συνήγαγεν πάντας τοὺς φίλους αὐτοῦ ἄρχοντας δυνάμεως αὐτοῦ καὶ τοὺς ἐπὶ τῶν ἡνιῶν.<sup>29</sup>καὶ ἀπὸ βασιλειῶν ἑτέρων καὶ ἀπὸ νήσων θαλασσῶν ἥλιθον πρὸς αὐτὸν δυνάμεις μισθωταί.<sup>30</sup>καὶ ἦν ὁ ἀριθμὸς τῶν δυνάμεων αὐτοῦ ἑκατὸν χιλιάδες πεζῶν καὶ εἴκοσι χιλιάδες ἵππεων καὶ ἐλέφαντες δύο καὶ τριάκοντα εἰδότες πόλεμον.<sup>31</sup>καὶ ἥλιθον διὰ τῆς Ιδουμαίας καὶ παρενέβαλον ἐπὶ Βαιθουραν καὶ ἐπολέμησαν ἡμέρας πολλὰς καὶ ἐποίησαν μηχανάς· καὶ ἐξῆλθον καὶ ἐνεπύρισαν αὐτὰς πυρὶ καὶ ἐπολέμησαν ἀνδρῶδῶς.<sup>32</sup>καὶ ἀπῆρεν Ιουδας ἀπὸ τῆς ἄκρας καὶ παρενέβαλεν εἰς Βαιθζαχαρια ἀπέναντι τῆς παρεμβολῆς τοῦ βασιλέως.<sup>33</sup>καὶ ὠρθρισεν ὁ βασιλεὺς τὸ πρώτον καὶ ἀπῆρεν τὴν παρεμβολὴν ἐν ὅρμήματι αὐτῆς κατὰ τὴν ὁδὸν Βαιθζαχαρια, καὶ διεσκευάσθησαν αἱ δυνάμεις εἰς τὸν πόλεμον καὶ ἐσάλπισαν ταῖς σάλπιγξιν.<sup>34</sup>καὶ τοῖς ἐλέφασιν ἔδειξαν αἷμα σταφυλῆς καὶ μόρων τοῦ παραστῆσαι αὐτοὺς εἰς τὸν πόλεμον.<sup>35</sup>καὶ διεῖλον τὰ θηρία εἰς τὰς φάλαγγας καὶ παρέστησαν ἐκάστῳ ἐλέφαντι χιλίους ἄνδρας τεθωρακισμένους ἐν ἀλυσιδωτοῖς, καὶ περικεφαλαῖαι χαλκαῖ ἐπὶ τῶν κεφαλῶν αὐτῶν, καὶ πεντακοσίᾳ ἵππος διατεταγμένη ἐκάστῳ θηρίῳ ἐκλελεγμένη.<sup>36</sup>οὗτοι πρὸ καιροῦ οὖν ἦσαν τὸ θηρίον ἦσαν καὶ οὖν ἐὰν ἐπορεύετο ἐπορεύοντο ἄμα, οὐκ ἀφίσταντο ἀπ' αὐτοῦ.<sup>37</sup>καὶ πύργοι ἔχοντες ἐπ' αὐτοὺς ὀχυροὶ σκεπαζόμενοι ἐφ' ἐκάστου θηρίου ἔζωσμένοι ἐπ' αὐτοῦ μηχαναῖς, καὶ ἐφ' ἐκάστου ἄνδρες δυνάμεως τέσσαρες οἱ πολεμοῦντες ἐπ' αὐτοῖς καὶ ὁ Ἰνδὸς αὐτοῦ.<sup>38</sup>καὶ τὴν ἐπίλοιπον ἵππον ἔνθεν καὶ ἔνθεν ἔστησεν ἐπὶ τὰ δύο μέρη τῆς παρεμβολῆς, κατασείοντες καὶ καταφρασόμενοι ἐν ταῖς φάλαγξιν.<sup>39</sup>ώς δὲ ἔστιλβεν ὁ ἥλιος ἐπὶ τὰς χρυσᾶς καὶ χαλκᾶς ἀσπίδας, ἔστιλβεν τὰ ὅρη ἀπ' αὐτῶν καὶ κατηγαζεν ὡς λαμπάδες πυρός.<sup>40</sup>καὶ ἐξετάθη μέρος τι τῆς παρεμβολῆς τοῦ βασιλέως ἐπὶ τὰ ὑψηλὰ ὅρη καὶ τινες ἐπὶ τὰ ταπεινά· καὶ ἥρχοντο ἀσφαλῶς καὶ τεταγμένως.<sup>41</sup>καὶ ἐσαλεύοντο πάντες οἱ ἀκούοντες φωνῆς πλήθους αὐτῶν καὶ ὁδοιπορίας τοῦ πλήθους καὶ συγκρουσμοῦ τῶν ὅπλων. ἦν γὰρ ἡ παρεμβολὴ μεγάλη σφόδρα καὶ ἴσχυρά.<sup>42</sup>καὶ ἥγγισεν Ιουδας καὶ ἡ παρεμβολὴ αὐτοῦ εἰς παράταξιν, καὶ ἐπεσον ἀπὸ τῆς παρεμβολῆς τοῦ βασιλέως ἔξακόσιοι ἄνδρες.<sup>43</sup>καὶ εἶδεν Ελεαζαρος ὁ Αυαραν ἐν τῶν θηρίων τεθωρακισμένον θώραξιν βασιλικοῖς, καὶ ἦν ὑπεράγον πάντα τὰ θηρία, καὶ ὡήθη ὅτι ἐν αὐτῷ ἔστιν ὁ βασιλεὺς.<sup>44</sup>καὶ ἔδωκεν ἑαυτὸν τοῦ σῶσαι τὸν λαὸν αὐτοῦ καὶ περιποιήσαι ἑαυτῷ ὄνομα αἰώνιον.<sup>45</sup>καὶ ἐπέδραμεν αὐτῷ θράσει εἰς μέσον τῆς φάλαγγος καὶ ἐθανάτου δεξιὰ καὶ εὐώνυμα, καὶ ἐσχίζοντο ἀπ' αὐτοῦ ἔνθα καὶ ἔνθα.<sup>46</sup>καὶ εἰσέδυ ὑπὸ τὸν ἐλέφαντα καὶ ὑπέθηκεν αὐτῷ καὶ ἀνεῖλεν αὐτόν, καὶ ἐπεσεν ἐπὶ τὴν

γῆν ἐπάνω αὐτοῦ, καὶ ἀπέθανεν ἐκεῖ. <sup>47</sup>καὶ εἶδον τὴν ἴσχὺν τῆς βασιλείας καὶ τὸ ὅρμημα τῶν δυνάμεων καὶ ἔξεκλιναν ἀπ' αὐτῶν.

<sup>48</sup>Οἱ δὲ ἐκ τῆς παρεμβολῆς τοῦ βασιλέως ἀνέβαινον εἰς συνάντησιν αὐτῶν εἰς Ιερουσαλήμ, καὶ παρενέβαλεν ὁ βασιλεὺς εἰς τὴν Ιουδαίαν καὶ εἰς τὸ ὄρος Σιων. <sup>49</sup>καὶ ἐποίησεν εἰρήνην μετὰ τῶν ἐκ Βαιθουρων, καὶ ἔξῆλθον ἐκ τῆς πόλεως, ὅτι οὐκ ἦν αὐτοῖς ἐκεῖ διατροφὴ τοῦ συγκεκλεῖσθαι ἐν αὐτῇ, ὅτι σάββατον ἦν τῇ γῇ. <sup>50</sup>καὶ κατελάβετο ὁ βασιλεὺς τὴν Βαιθουραν καὶ ἀπέταξεν ἐκεῖ φρουρὰν τηρεῖν αὐτήν. <sup>51</sup>καὶ παρενέβαλεν ἐπὶ τὸ ἀγίασμα ἡμέρας πολλὰς καὶ ἔστησεν ἐκεῖ βελοστάσεις καὶ μηχανὰς καὶ πυροβόλα καὶ λιθοβόλα καὶ σκορπίδια εἰς τὸ βάλλεσθαι βέλη καὶ σφενδόνας. <sup>52</sup>καὶ ἐποίησαν καὶ αὐτοὶ μηχανὰς πρὸς τὰς μηχανὰς αὐτῶν καὶ ἐπολέμησαν ἡμέρας πολλάς. <sup>53</sup>Βρώματα δὲ οὐκ ἦν ἐν τοῖς ἀγγείοις διὰ τὸ ἔβδομον ἔτος εἴναι, καὶ οἱ ἀνασῳζόμενοι εἰς τὴν Ιουδαίαν ἀπὸ τῶν ἐθνῶν κατέφαγον τὸ ὑπόλειμμα τῆς παραθέσεως. <sup>54</sup>καὶ ὑπελείφθησαν ἐν τοῖς ἀγίοις ἄνδρες ὀλίγοι, ὅτι κατεκράτησεν αὐτῶν ὁ λιμός, καὶ ἐσκορπίσθησαν ἔκαστος εἰς τὸν τόπον αὐτοῦ.

<sup>55</sup>Καὶ ἤκουσεν Λυσίας ὅτι Φίλιππος, ὃν κατέστησεν ὁ βασιλεὺς Ἀντίοχος ἔτι ζῶντος αὐτοῦ ἐκθρέψαι Ἀντίοχον τὸν υἱὸν αὐτοῦ εἰς τὸ βασιλεῦσαι αὐτόν, <sup>56</sup>ἀπέστρεψεν ἀπὸ τῆς Περσίδος καὶ Μηδίας καὶ αἱ δυνάμεις αἱ πορευθεῖσαι μετὰ τοῦ βασιλέως μετ' αὐτοῦ, καὶ ὅτι ζητεῖ παραλαβεῖν τὰ τῶν πραγμάτων. <sup>57</sup>καὶ κατέσπευδεν καὶ ἐπένευσεν τοῦ ἀπελθεῖν καὶ εἴπεν πρὸς τὸν βασιλέα καὶ τοὺς ἡγεμόνας τῆς δυνάμεως καὶ τοὺς ἄνδρας Ἐκλείπομεν καθ' ἡμέραν, καὶ ἡ τροφὴ ἡμῖν ὀλίγη, καὶ ὁ τόπος οὗ παρεμβάλλομέν ἐστιν ὀχυρός, καὶ ἐπίκειται ἡμῖν τὰ τῆς βασιλείας. <sup>58</sup>νῦν οὖν δῶμεν δεξιὰς τοῖς ἀνθρώποις τούτοις καὶ ποιήσωμεν μετ' αὐτῶν εἰρήνην καὶ μετὰ παντὸς ἔθνους αὐτῶν <sup>59</sup>καὶ στήσωμεν αὐτοῖς τοῦ πορεύεσθαι τοῖς νομίμοις αὐτῶν ὡς τὸ πρότερον· χάριν γὰρ τῶν νομίμων αὐτῶν, ὡν διεσκεδάσαμεν, ὡργίσθησαν καὶ ἐποίησαν ταῦτα πάντα. <sup>60</sup>καὶ ἥρεσεν ὁ λόγος ἐναντίον τοῦ βασιλέως καὶ τῶν ἀρχόντων, καὶ ἀπέστειλεν πρὸς αὐτοὺς εἰρηνεῦσαι, καὶ ἐπεδέξαντο. <sup>61</sup>καὶ ὥμοσεν αὐτοῖς ὁ βασιλεὺς καὶ οἱ ἄρχοντες· ἐπὶ τούτοις ἔξῆλθον ἐκ τοῦ ὀχυρώματος. <sup>62</sup>καὶ εἰσῆλθεν ὁ βασιλεὺς εἰς ὄρος Σιων καὶ εἶδεν τὸ ὀχύρωμα τοῦ τόπου καὶ ἡθέτησεν τὸν ὄρκισμόν, ὃν ὥμοσεν, καὶ ἐνετείλατο καθελεῖν τὸ τεῖχος κυκλόθεν. <sup>63</sup>καὶ ἀπῆρεν κατὰ σπουδὴν καὶ ἀπέστρεψεν εἰς Ἀντίοχειαν καὶ εὔρεν Φίλιππον κυριεύοντα τῆς πόλεως καὶ ἐπολέμησεν πρὸς αὐτὸν καὶ κατελάβετο τὴν πόλιν βίᾳ.

<sup>7</sup> <sup>1</sup>Ἐτους ἑνὸς καὶ πεντηκοστοῦ καὶ ἑκατοστοῦ ἔξῆλθεν Δημήτριος ὁ τοῦ Σελεύκου ἐκ Πώμης καὶ ἀνέβη σὺν ἀνδράσιν ὀλίγοις εἰς πόλιν παραθαλασσίαν καὶ ἐβασίλευσεν ἐκεῖ. <sup>2</sup>καὶ ἐγένετο ὡς εἰσεπορεύετο εἰς οἴκον βασιλείας πατέρων αὐτοῦ, καὶ συνέλαβον αἱ δυνάμεις τὸν Ἀντίοχον καὶ τὸν Λυσίαν ἀγαγεῖν αὐτοὺς αὐτῷ. <sup>3</sup>καὶ ἐγνώσθη αὐτῷ τὸ πρᾶγμα, καὶ εἴπεν Μή μοι δείξητε τὰ πρόσωπα αὐτῶν. <sup>4</sup>καὶ ἀπέκτειναν αὐτοὺς αἱ δυνάμεις, καὶ ἐκάθισεν Δημήτριος ἐπὶ θρόνου βασιλείας αὐτοῦ. <sup>5</sup>καὶ ἥλθον πρὸς αὐτὸν πάντες ἄνδρες ἄνομοι καὶ ἀσεβεῖς ἐξ Ισραηλ, καὶ Ἀλκιμος ἡγεῖτο αὐτῶν

βουλόμενος Ἱερατεύειν. <sup>6</sup>καὶ κατηγόρησαν τοῦ λαοῦ πρὸς τὸν βασιλέα λέγοντες Ἀπώλεσεν Ιουδας καὶ οἱ ἀδελφοὶ αὐτοῦ πάντας τοὺς φίλους σου, καὶ ἡμᾶς ἐσκόρπισεν ἀπὸ τῆς γῆς ἡμῶν. <sup>7</sup>νῦν οὖν ἀπόστειλον ἄνδρα, ὃ πιστεύεις, καὶ πορευθεὶς ἰδέτω τὴν ἔξολέθρευσιν πᾶσαν, ἣν ἐποίησεν ἡμῖν καὶ τῇ χώρᾳ τοῦ βασιλέως, καὶ κολασάτω αὐτοὺς καὶ πάντας τοὺς ἐπιβοηθοῦντας αὐτοῖς. <sup>8</sup>καὶ ἐπέλεξεν ὁ βασιλεὺς τὸν Βακχίδην τῶν φίλων τοῦ βασιλέως κυριεύοντα ἐν τῷ πέραν τοῦ ποταμοῦ καὶ μέγαν ἐν τῇ βασιλείᾳ καὶ πιστὸν τῷ βασιλεῖ <sup>9</sup>καὶ ἀπέστειλεν αὐτὸν καὶ Ἀλκιμον τὸν ἀσεβῆ καὶ ἔστησεν αὐτῷ τὴν Ἱερωσύνην καὶ ἐνετείλατο αὐτῷ ποιῆσαι τὴν ἐκδίκησιν ἐν τοῖς υἱοῖς Ισραὴλ. <sup>10</sup>καὶ ἀπῆρον καὶ ἥλθον μετὰ δυνάμεως πολλῆς εἰς γῆν Ιουδα· καὶ ἀπέστειλεν ἀγγέλους πρὸς Ιουδαν καὶ τοὺς ἀδελφοὺς αὐτοῦ λόγοις εἰρηνικοῖς μετὰ δόλου. <sup>11</sup>καὶ οὐ προσέσχον τοῖς λόγοις αὐτῶν· εἶδον γὰρ ὅτι ἥλθαν μετὰ δυνάμεως πολλῆς. <sup>12</sup>καὶ ἐπισυνήχθησαν πρὸς Ἀλκιμον καὶ Βακχίδην συναγωγὴ γραμματέων ἐκζητῆσαι δίκαια, <sup>13</sup>καὶ πρῶτοι οἱ Ασιδαῖοι ἦσαν ἐν υἱοῖς Ισραὴλ καὶ ἐπεζήτουν παρ' αὐτῶν εἰρήνην. <sup>14</sup>εἶπον γάρ Ἀνθρωπος Ἱερεὺς ἐκ σπέρματος Ααρων ἥλθεν ἐν ταῖς δυνάμεσιν καὶ οὐκ ἀδικήσει ἡμᾶς. <sup>15</sup>καὶ ἐλάλησεν μετ' αὐτῶν λόγους εἰρηνικοὺς καὶ ὕμοσεν αὐτοῖς λέγων Οὐκ ἐκζητήσομεν ὑμῖν κακὸν καὶ τοῖς φίλοις ὑμῶν. <sup>16</sup>καὶ ἐνεπίστευσαν αὐτῷ· καὶ συνέλαβεν ἐξ αὐτῶν ἔξικοντα ἄνδρας καὶ ἀπέκτεινεν αὐτοὺς ἐν ἡμέρᾳ μιᾷ κατὰ τὸν λόγον, ὃν ἔγραψεν αὐτὸν <sup>17</sup>Σάρκας ὁσίων σου καὶ αἷμα αὐτῶν ἐξέχεαν κύκλῳ Ιερουσαλημ, καὶ οὐκ ἦν αὐτοῖς ὁ θάπτων. <sup>18</sup>καὶ ἐπέπεσεν αὐτῶν ὁ φόβος καὶ ὁ τρόμος εἰς πάντα τὸν λαόν, ὅτι εἶπον Οὐκ ἔστιν ἐν αὐτοῖς ἀλήθεια καὶ κρίσις, παρέβησαν γὰρ τὴν στάσιν καὶ τὸν ὄρκον, ὃν ὕμοσαν. <sup>19</sup>καὶ ἀπῆρεν Βακχίδης ἀπὸ Ιερουσαλημ καὶ παρενέβαλεν ἐν Βηθζαΐθ καὶ ἀπέστειλεν καὶ συνέλαβεν πολλοὺς ἀπὸ τῶν μετ' αὐτοῦ αὐτομολησάντων ἄνδρῶν καὶ τινας τοῦ λαοῦ καὶ ἔθυσεν αὐτοὺς εἰς τὸ φρέαρ τὸ μέγα. <sup>20</sup>καὶ κατέστησεν τὴν χώραν τῷ Ἀλκίμῳ καὶ ἀφῆκεν μετ' αὐτοῦ δύναμιν τοῦ βοηθεῖν αὐτῷ· καὶ ἀπῆλθεν Βακχίδης πρὸς τὸν βασιλέα. <sup>21</sup>καὶ ἤγωνισατο Ἀλκιμος περὶ τῆς ἀρχιερωσύνης, <sup>22</sup>καὶ συνήχθησαν πρὸς αὐτὸν πάντες οἱ ταράσσοντες τὸν λαὸν αὐτῶν καὶ κατεκράτησαν γῆν Ιουδα καὶ ἐποίησαν πληγὴν μεγάλην ἐν Ισραὴλ. <sup>23</sup>καὶ εἶδεν Ιουδας πᾶσαν τὴν κακίαν, ἣν ἐποίησεν Ἀλκιμος καὶ οἱ μετ' αὐτοῦ ἐν υἱοῖς Ισραὴλ ὑπὲρ τὰ ἔθνη, <sup>24</sup>καὶ ἐξῆλθεν εἰς πάντα τὰ ὅρια τῆς Ιουδαίας κυκλόθεν καὶ ἐποίησεν ἐκδίκησιν ἐν τοῖς ἀνδράσιν τοῖς αὐτομολήσασιν, καὶ ἀνεστάλησαν τοῦ ἐκπορεύεσθαι εἰς τὴν χώραν. <sup>25</sup>ώς δὲ εἶδεν Ἀλκιμος ὅτι ἐνίσχυσεν Ιουδας καὶ οἱ μετ' αὐτοῦ, καὶ ἔγνω ὅτι οὐ δύναται ὑποστῆναι αὐτούς, καὶ ἐπέστρεψεν πρὸς τὸν βασιλέα καὶ κατηγόρησεν αὐτῶν πονηρά.

<sup>26</sup>Καὶ ἀπέστειλεν ὁ βασιλεὺς Νικάνορα ἵνα τῶν ἀρχόντων αὐτοῦ τῶν ἐνδόξων καὶ μισοῦντα καὶ ἔχθραινοντα τῷ Ισραὴλ καὶ ἐνετείλατο αὐτῷ ἐξῆραι τὸν λαόν. <sup>27</sup>καὶ ἥλθεν Νικάνωρ εἰς Ιερουσαλημ δυνάμει πολλῆς, καὶ ἀπέστειλεν πρὸς Ιουδαν καὶ τοὺς ἀδελφοὺς αὐτοῦ μετὰ δόλου λόγοις εἰρηνικοῖς λέγων <sup>28</sup>Μὴ ἔστω μάχη ἀνὰ μέσον ἐμοῦ καὶ ὑμῶν· ἥξω ἐν ἀνδράσιν ὀλίγοις, ἵνα ἴδω ὑμῶν τὰ πρόσωπα μετ' εἰρήνης. <sup>29</sup>καὶ ἥλθεν πρὸς Ιουδαν, καὶ ἤσπάσαντο ἀλλήλους εἰρηνικῶς· καὶ οἱ πολέμιοι ἔτοιμοι ἦσαν ἐξαρπάσαι τὸν Ιουδαν. <sup>30</sup>καὶ ἔγνώσθη ὁ λόγος τῷ Ιουδα ὅτι μετὰ δόλου ἥλθεν ἐπ' αὐτόν,

καὶ ἐπτοήθη ἀπ' αὐτοῦ καὶ οὐκ ἔβουλήθη ἔτι ἵδεῖν τὸ πρόσωπον αὐτοῦ.<sup>31</sup>καὶ ἔγνω Νικάνωρ ὅτι ἀπεκαλύφθη ἡ βουλὴ αὐτοῦ, καὶ ἐξῆλθεν εἰς συνάντησιν τῷ Ιουδᾳ ἐν πολέμῳ κατὰ Χαφαρσαλαμα.

<sup>32</sup>καὶ ἐπεσον τῶν παρὰ Νικάνορος ὥσει πεντακόσιοι ἄνδρες, καὶ ἔφυγον εἰς τὴν πόλιν Δανιδ.

<sup>33</sup>Καὶ μετὰ τοὺς λόγους τούτους ἀνέβη Νικάνωρ εἰς ὄρος Σιων. καὶ ἐξῆλθον ἀπὸ τῶν ιερέων ἐκ τῶν ἀγίων καὶ ἀπὸ τῶν πρεσβυτέρων τοῦ λαοῦ ἀσπάσασθαι αὐτὸν εἰρηνικῶς καὶ δεῖξαι αὐτῷ τὴν ὁλοκαύτωσιν τὴν προσφερομένην ὑπὲρ τοῦ βασιλέως.<sup>34</sup>καὶ ἐμυκτήρισεν αὐτοὺς καὶ κατεγέλασεν αὐτῶν καὶ ἐμίανεν αὐτοὺς καὶ ἐλάλησεν ὑπερηφάνως.<sup>35</sup>καὶ ὤμοσεν μετὰ θυμοῦ λέγων·Ἐὰν μὴ παραδοθῇ Ιουδᾶς καὶ ἡ παρεμβολὴ αὐτοῦ εἰς χεῖράς μου τὸ νῦν, καὶ ἔσται ἐὰν ἐπιστρέψω ἐν εἰρήνῃ, ἐμπυριῶ τὸν οἶκον τοῦτον. καὶ ἐξῆλθεν μετὰ θυμοῦ μεγάλου.<sup>36</sup>καὶ εἰσῆλθον οἱ ιερεῖς καὶ ἔστησαν κατὰ πρόσωπον τοῦ θυσιαστηρίου καὶ τοῦ ναοῦ καὶ ἔκλαυσαν καὶ εἶπον<sup>37</sup>Σὺν ἐξελέξω τὸν οἶκον τοῦτον ἐπικληθῆναι τὸ ὄνομά σου ἐπ' αὐτοῦ εἴναι οἶκον προσευχῆς καὶ δεήσεως τῷ λαῷ σου.

<sup>38</sup>ποίησον ἐκδίκησιν ἐν τῷ ἀνθρώπῳ τούτῳ καὶ ἐν τῇ παρεμβολῇ αὐτοῦ, καὶ πεσέτωσαν ἐν ρόμφαιᾳ· μνήσθητι τῶν δυσφημιῶν αὐτῶν καὶ μὴ δῷς αὐτοῖς μονήν.<sup>39</sup>καὶ ἐξῆλθεν Νικάνωρ ἐξ Ιερουσαλημ καὶ παρενέβαλεν ἐν Βαιθωρων, καὶ συνήντησεν αὐτῷ δύναμις Συρίας.<sup>40</sup>καὶ Ιουδᾶς παρενέβαλεν ἐν Αδασα ἐν τρισχιλίοις ἀνδράσιν· καὶ προσηγύξατο Ιουδᾶς καὶ εἶπεν<sup>41</sup>Οἱ παρὰ τοῦ βασιλέως ὅτε ἐδύσφήμησαν, ἐξῆλθεν ὁ ἄγγελός σου καὶ ἐπάταξεν ἐν αὐτοῖς ἐκατὸν ὅγδοήκοντα πέντε χιλιάδας.<sup>42</sup>οὕτως σύντριψον τὴν παρεμβολὴν ταύτην ἐνώπιον ἡμῶν σήμερον, καὶ γνώτωσαν οἱ ἐπίλοιποι ὅτι κακῶς ἐλάλησεν ἐπὶ τὰ ἄγια σου, καὶ κρῖνον αὐτὸν κατὰ τὴν κακίαν αὐτοῦ.<sup>43</sup>καὶ συνῆψαν αἱ παρεμβολαὶ εἰς πόλεμον τῇ τρισκαιδεκάτῃ τοῦ μηνὸς Αδαρ, καὶ συνετρίβη ἡ παρεμβολὴ Νικάνορος, καὶ ἐπεσεν αὐτὸς πρῶτος ἐν τῷ πολέμῳ.<sup>44</sup>ὡς δὲ εἶδεν ἡ παρεμβολὴ αὐτοῦ ὅτι ἐπεσεν Νικάνωρ, ρίψαντες τὰ ὅπλα ἔφυγον.<sup>45</sup>καὶ κατεδίωκον αὐτοὺς ὁδὸν ἡμέρας μιᾶς ἀπὸ Αδασα ἔως τοῦ ἐλθεῖν εἰς Γαζηρα καὶ ἐσάλπιζον ὅπισω αὐτῶν ταῖς σάλπιγξιν τῶν σημασιῶν.<sup>46</sup>καὶ ἐξῆλθον ἐκ πασῶν τῶν κωμῶν τῆς Ιουδαίας κυκλόθεν καὶ ὑπερεκέρων αὐτούς, καὶ ἀπέστρεφον οὗτοι πρὸς τούτους, καὶ ἐπεσον πάντες ρόμφαιᾳ, καὶ οὐ κατελείφθη ἐξ αὐτῶν οὐδὲ εἰς.<sup>47</sup>καὶ ἔλαβον τὰ σκῦλα καὶ τὴν προνομήν, καὶ τὴν κεφαλὴν Νικάνορος ἀφεῖλον καὶ τὴν δεξιὰν αὐτοῦ, ἦν ἐξέτεινεν ὑπερηφάνως, καὶ ἥνεγκαν καὶ ἐξέτειναν παρὰ τῇ Ιερουσαλημ.<sup>48</sup>καὶ ηὐφράνθη ὁ λαὸς σφόδρα καὶ ἥγαγον τὴν ἡμέραν ἐκείνην ἡμέραν εὐφροσύνης μεγάλην.<sup>49</sup>καὶ ἔστησαν τοῦ ἄγειν κατ' ἐνιαυτὸν τὴν ἡμέραν ταύτην τῇ τρισκαιδεκάτῃ τοῦ Αδαρ.<sup>50</sup>καὶ ἡσύχασεν ἡ γῆ Ιουδα ἡμέρας ὀλίγας.

**8** <sup>1</sup>Καὶ ἤκουσεν Ιουδᾶς τὸ ὄνομα τῶν Πωμαίων, ὅτι εἰσὶν δυνατοὶ ἴσχύι καὶ αὐτοὶ εὔδοκοῦσιν ἐν πᾶσιν τοῖς προστιθεμένοις αὐτοῖς, καὶ ὅσοι ἀν προσέλθωσιν αὐτοῖς, ἰστῶσιν αὐτοῖς φιλίαν, καὶ ὅτι εἰσὶ δυνατοὶ ἴσχύι.<sup>2</sup>καὶ διηγήσαντο αὐτῷ τοὺς πολέμους αὐτῶν καὶ τὰς ἀνδραγαθίας, ἃς ποιοῦσιν ἐν τοῖς Γαλάταις, καὶ ὅτι κατεκράτησαν αὐτῶν καὶ ἥγαγον αὐτοὺς ὑπὸ φόρον,<sup>3</sup>καὶ ὅσα ἐποίησαν ἐν χώρᾳ Σπανίας τοῦ κατακρατῆσαι τῶν μετάλλων τοῦ ἀργυρίου καὶ τοῦ χρυσού τοῦ ἐκεῖ.<sup>4</sup>καὶ κατεκράτησαν τοῦ τόπου παντὸς τῇ βουλῇ αὐτῶν καὶ τῇ μακροθυμίᾳ, καὶ ὁ τόπος ἦν ἀπέχων

μακρὰν ἀπ' αὐτῶν σφόδρα, καὶ τῶν βασιλέων τῶν ἐπελθόντων ἐπ' αὐτοὺς ἀπ' ἄκρου τῆς γῆς, ἕως συνέτριψαν αὐτοὺς καὶ ἐπάταξαν ἐν αὐτοῖς πληγὴν μεγάλην, καὶ οἱ ἐπίλοιποι διδόσιν αὐτοῖς φόρον κατ' ἐνιαυτόν. <sup>5</sup>καὶ τὸν Φίλιππον καὶ τὸν Περσέα Κιτιέων βασιλέα καὶ τοὺς ἐπηρμένους ἐπ' αὐτοὺς συνέτριψαν αὐτοὺς ἐν πολέμῳ καὶ κατεκράτησαν αὐτῶν. <sup>6</sup>καὶ Ἀντίοχον τὸν μέγαν βασιλέα τῆς Ἀσίας τὸν πορευθέντα ἐπ' αὐτοὺς εἰς πόλεμον ἔχοντα ἐκατὸν εἴκοσι ἑλέφαντας καὶ ἵππους καὶ ἄρματα καὶ δύναμιν πολλὴν σφόδρα, καὶ συνετρίβη ὑπ' αὐτῶν, <sup>7</sup>καὶ ἔλαβον αὐτὸν ζῶντα καὶ ἔστησαν αὐτοῖς διδόναι αὐτόν τε καὶ τοὺς βασιλεύοντας μετ' αὐτὸν φόρον μέγαν καὶ διδόναι ὅμηρα καὶ διαστολὴν <sup>8</sup>καὶ χώραν τὴν Ἰνδικήν καὶ Μηδίαν καὶ Λυδίαν ἀπὸ τῶν καλλίστων χωρῶν αὐτῶν, καὶ λαβόντες αὐτὰς παρ' αὐτοῦ ἔδωκαν αὐτὰς Εὔμενει τῷ βασιλεῖ. <sup>9</sup>καὶ ὅτι οἱ ἐκ τῆς Ἑλλάδος ἐβούλευσαντο ἐλθεῖν καὶ ἔξαραι αὐτούς, <sup>10</sup>καὶ ἐγνώσθη ὁ λόγος αὐτοῖς, καὶ ἀπέστειλαν ἐπ' αὐτοὺς στρατηγὸν ἔνα καὶ ἐπολέμησαν πρὸς αὐτούς, καὶ ἔπεσον ἐξ αὐτῶν τραυματίαι πολλοί, καὶ ἥχμαλώτισαν τὰς γυναικας αὐτῶν καὶ τὰ τέκνα αὐτῶν καὶ ἐπρονόμευσαν αὐτοὺς καὶ κατεκράτησαν τῆς γῆς καὶ καθεῖλον τὰ ὄχυρά ματα αὐτῶν καὶ κατεδουλώσαντο αὐτοὺς ἕως τῆς ἡμέρας ταύτης. <sup>11</sup>καὶ τὰς ἐπιλοίπους βασιλείας καὶ τὰς νήσους, ὅσοι ποτὲ ἀντέστησαν αὐτοῖς, κατέφθειραν καὶ ἐδούλωσαν αὐτούς, μετὰ δὲ τῶν φίλων αὐτῶν καὶ τῶν ἐπαναπαυομένων αὐτοῖς συνετήρησαν φιλίαν. <sup>12</sup>καὶ κατεκράτησαν τῶν βασιλέων τῶν ἐγγὺς καὶ τῶν μακράν, καὶ ὅσοι ἤκουον τὸ ὄνομα αὐτῶν, ἐφοβοῦντο ἀπ' αὐτῶν. <sup>13</sup>οἵς δ' ἀν βούλωνται βοηθεῖν καὶ βασιλεύειν, βασιλεύουσιν. οὓς δ' ἀν βούλωνται, μεθιστῶσιν. καὶ ὑψώθησαν σφόδρα. <sup>14</sup>καὶ ἐν πᾶσιν τούτοις οὐκ ἐπέθεντο αὐτῶν οὐδὲ εἰς διάδημα, οὐδὲ περιεβάλοντο πορφύραν ὥστε ἀδρυνθῆναι ἐν αὐτῇ. <sup>15</sup>καὶ βουλευτήριον ἐποίησαν ἔαυτοῖς, καὶ καθ' ἡμέραν ἐβούλευσαν τριακόσιοι καὶ εἴκοσι βουλευόμενοι διὰ παντὸς περὶ τοῦ πλήθους τοῦ εὔκοσμεῖν αὐτούς. <sup>16</sup>καὶ πιστεύουσιν ἐνὶ ἀνθρώπῳ ἄρχειν αὐτῶν κατ' ἐνιαυτὸν καὶ κυριεύειν πάσης τῆς γῆς αὐτῶν, καὶ πάντες ἀκούουσιν τοῦ ἐνός, καὶ οὐκ ἔστιν φθόνος οὐδὲ ζῆλος ἐν αὐτοῖς.

<sup>17</sup>Καὶ ἐπελέξατο Ιουδαῖς τὸν Εὐπόλεμον υἱὸν Ιωαννου τοῦ Ακκως καὶ Ἰάσονα υἱὸν Ελεαζαρου καὶ ἀπέστειλεν αὐτοὺς εἰς Ῥώμην στῆσαι φιλίαν καὶ συμμαχίαν <sup>18</sup>καὶ τοῦ ἄραι τὸν ζυγὸν ἀπ' αὐτῶν, ὅτι εἶδον τὴν βασιλείαν τῶν Ἑλλήνων καταδουλουμένους τὸν Ισραὴλ δουλείᾳ. <sup>19</sup>καὶ ἐπορεύθησαν εἰς Ῥώμην, καὶ ἡ ὁδὸς πολλὴ σφόδρα, καὶ εἰσήλθοσαν εἰς τὸ βουλευτήριον καὶ ἀπεκρίθησαν καὶ εἶπον <sup>20</sup>Ιουδαῖς δὲ καὶ Μακκαβαῖος καὶ οἱ ἀδελφοὶ αὐτοῦ καὶ τὸ πλῆθος τῶν Ιουδαίων ἀπέστειλαν ἡμᾶς πρὸς ὑμᾶς στῆσαι μεθ' ὑμῶν συμμαχίαν καὶ εἰρήνην καὶ γραφῆναι ἡμᾶς συμμάχους καὶ φίλους ὑμῶν. <sup>21</sup>καὶ ἤρεσεν ὁ λόγος ἐνώπιον αὐτῶν. <sup>22</sup>καὶ τοῦτο τὸ ἀντίγραφον τῆς ἐπιστολῆς, ἣς ἀντέγραψαν ἐπὶ δέλτοις χαλκαῖς καὶ ἀπέστειλαν εἰς Ιερουσαλημ εἶναι παρ' αὐτοῖς ἐκεῖ μνημόσυνον εἰρήνης καὶ συμμαχίας

<sup>23</sup>Καλῶς γένοιτο Ῥωμαίοις καὶ τῷ ἔθνει Ιουδαίων ἐν τῇ θαλάσσῃ καὶ ἐπὶ τῆς ξηρᾶς εἰς τὸν αἰῶνα, καὶ ρόμφαία καὶ ἔχθρὸς μακρυνθείη ἀπ' αὐτῶν. <sup>24</sup>Ἐὰν δὲ ἐνστῇ πόλεμος Ῥώμη προτέρᾳ ἢ πᾶσιν τοῖς

συμμάχοις αὐτῶν ἐν πάσῃ τῇ κυριείᾳ αὐτῶν, <sup>25</sup>συμμαχήσει τὸ ἔθνος τῶν Ιουδαίων, ὡς ἀν ὁ καιρὸς ὑπογράφῃ αὐτοῖς, καρδίᾳ πλήρει. <sup>26</sup>καὶ τοῖς πολεμοῦσιν οὐ δώσουσιν οὐδὲ ἐπαρκέσουσιν σῖτον, ὅπλα, ἀργύριον, πλοῖα, ὡς ἔδοξεν Ῥώμη· καὶ φυλάξονται τὰ φυλάγματα αὐτῶν οὐθὲν λαβόντες. <sup>27</sup>κατὰ τὰ αὐτὰ δὲ ἐὰν ἔθνει Ιουδαίων συμβῇ προτέροις πόλεμος, συμμαχήσουσιν οἱ Ῥωμαῖοι ἐκ ψυχῆς, ὡς ἀν αὐτοῖς ὁ καιρὸς ὑπογράφῃ; <sup>28</sup>καὶ τοῖς συμμαχοῦσιν οὐ δοθήσεται σῖτος, ὅπλα, ἀργύριον, πλοῖα, ὡς ἔδοξεν Ῥώμη· καὶ φυλάξονται τὰ φυλάγματα ταῦτα καὶ οὐ μετὰ δόλου. — <sup>29</sup>κατὰ τοὺς λόγους τούτους οὕτως ἔστησαν Ῥωμαῖοι τῷ δῆμῳ τῶν Ιουδαίων. <sup>30</sup>Ἐὰν δὲ μετὰ τοὺς λόγους τούτους βουλεύσωνται οὗτοι καὶ οὗτοι προσθεῖναι ἢ ἀφελεῖν, ποιήσονται ἐξ αἰρέσεως αὐτῶν, καὶ ὁ ἀν προσθῶσιν ἢ ἀφέλωσιν, ἔσται κύρια. <sup>31</sup>καὶ περὶ τῶν κακῶν, ὃν ὁ βασιλεὺς Δημήτριος συντελεῖται εἰς αὐτούς, ἐγράψαμεν αὐτῷ λέγοντες Διὰ τί ἐβάρυνας τὸν ζυγόν σου ἐπὶ τοὺς φίλους ἡμῶν τοὺς συμμάχους Ιουδαίους; <sup>32</sup>Ἐὰν οὖν ἔτι ἐντύχωσιν κατὰ σοῦ, ποιήσομεν αὐτοῖς τὴν κρίσιν καὶ πολεμήσομέν σε διὰ τῆς θαλάσσης καὶ διὰ τῆς ξηρᾶς.

**9** <sup>1</sup>Καὶ ἥκουσεν Δημήτριος ὅτι ἔπεσεν Νικάνωρ καὶ ἡ δύναμις αὐτοῦ ἐν πολέμῳ, καὶ προσέθετο τὸν Βακχίδην καὶ τὸν Ἀλκιμον ἐκ δευτέρου ἀποστεῖλαι εἰς γῆν Ιουδα καὶ τὸ δεξιὸν κέρας μετ' αὐτῶν. <sup>2</sup>καὶ ἐπορεύθησαν ὁδὸν τὴν εἰς Γαλαγαλα καὶ παρενέβαλον ἐπὶ Μαισαλωθ τὴν ἐν Αρβηλοις καὶ προκατελάβοντο αὐτὴν καὶ ἀπώλεσαν ψυχὰς ἀνθρώπων πολλάς. <sup>3</sup>καὶ τοῦ μηνὸς τοῦ πρώτου ἔτους τοῦ δευτέρου καὶ πεντηκοστοῦ καὶ ἑκατοστοῦ παρενέβαλον ἐπὶ Ιερουσαλημ. <sup>4</sup>καὶ ἀπῆραν καὶ ἐπορεύθησαν εἰς Βερεαν ἐν εἴκοσι χιλιάσιν ἀνδρῶν καὶ δισχιλίᾳ ἵππων. <sup>5</sup>καὶ Ιουδας ἦν παρεμβεβληκὼς ἐν Ελασα, καὶ τρισχίλιοι ἄνδρες μετ' αὐτοῦ ἐκλεκτοί. <sup>6</sup>καὶ εἶδον τὸ πλῆθος τῶν δυνάμεων ὅτι πολλοί εἰσιν, καὶ ἐφοβήθησαν σφόδρα· καὶ ἐξερρύησαν πολλοὶ ἀπὸ τῆς παρεμβολῆς, οὐ κατελείφθησαν ἐξ αὐτῶν ἀλλ' ἢ δικτακόσιοι ἄνδρες. <sup>7</sup>καὶ εἶδεν Ιουδας ὅτι ἀπερρύη ἡ παρεμβολὴ αὐτοῦ καὶ ὁ πόλεμος ἔθλιβεν αὐτόν, καὶ συνετρίβη τῇ καρδίᾳ, ὅτι οὐκ εἶχεν καιρὸν συναγαγεῖν αὐτούς, <sup>8</sup>καὶ ἐξελύθη καὶ εἶπεν τοῖς καταλειφθεῖσιν Ἀναστῶμεν καὶ ἀναβῶμεν ἐπὶ τοὺς ὑπεναντίους ἡμῶν, ἐὰν ἄρα δυνώμεθα πολεμῆσαι πρὸς αὐτούς. <sup>9</sup>καὶ ἀπέστρεφον αὐτὸν λέγοντες Οὐ μὴ δυνώμεθα, ἀλλ' ἢ σώζωμεν τὰς ἑαυτῶν ψυχὰς τὸ νῦν, ἐπιστρέψωμεν καὶ οἱ ἀδελφοὶ ἡμῶν καὶ πολεμήσωμεν πρὸς αὐτούς, ἡμεῖς δὲ δλίγοι. <sup>10</sup>καὶ εἶπεν Ιουδας Μὴ γένοιτο ποιῆσαι τὸ πρᾶγμα τοῦτο, φυγεῖν ἀπ' αὐτῶν, καὶ εἰ ἤγγικεν ὁ καιρὸς ἡμῶν, καὶ ἀποθάνωμεν ἐν ἀνδρείᾳ χάριν τῶν ἀδελφῶν ἡμῶν καὶ μὴ καταλίπωμεν αἰτίαν τῇ δόξῃ ἡμῶν. <sup>11</sup>καὶ ἀπῆρεν ἡ δύναμις ἀπὸ τῆς παρεμβολῆς καὶ ἔστησαν εἰς συνάντησιν αὐτοῖς, καὶ ἐμερίσθη ἡ ἵππος εἰς δύο μέρη, καὶ οἱ σφενδονῆται καὶ οἱ τοξόται προεπορεύοντο τῆς δυνάμεως, καὶ οἱ πρωταγωνισταὶ πάντες οἱ δυνατοί, Βακχίδης δὲ ἦν ἐν τῷ δεξιῷ κέρατι. <sup>12</sup>καὶ ἤγγισεν ἡ φάλαγξ ἐκ τῶν δύο μερῶν καὶ ἐφώνουν ταῖς σάλπιγξιν, καὶ ἐσάλπισαν οἱ παρὰ Ιουδού καὶ αὐτοὶ ταῖς σάλπιγξιν. <sup>13</sup>καὶ ἐσαλεύθη ἡ γῆ ἀπὸ τῆς φωνῆς τῶν παρεμβολῶν, καὶ ἐγένετο ὁ πόλεμος συνημμένος ἀπὸ πρωίθεν ἔως ἐσπέρας. <sup>14</sup>καὶ εἶδεν Ιουδας ὅτι Βακχίδης καὶ τὸ στερέωμα τῆς παρεμβολῆς ἐν τοῖς δεξιοῖς, καὶ συνῆλθον αὐτῷ πάντες οἱ εὔψυχοι τῇ καρδίᾳ, <sup>15</sup>καὶ

συνετρίβη τὸ δεξιὸν μέρος ἀπ' αὐτῶν, καὶ ἐδίωκεν ὁ πίσω αὐτῶν ἔως Αζωτου ὄρους. <sup>16</sup>καὶ οἱ εἰς τὸ ἀριστερὸν κέρας εἶδον ὅτι συνετρίβη τὸ δεξιὸν κέρας, καὶ ἐπέστρεψαν κατὰ πόδας Ιουδου καὶ τῶν μετ' αὐτοῦ ἐκ τῶν ὅπισθεν. <sup>17</sup>καὶ ἐβαρύνθη ὁ πόλεμος, καὶ ἐπεσον τραυματίαι πολλοὶ ἐκ τούτων καὶ ἐκ τούτων, <sup>18</sup>καὶ Ιουδας ἐπεσεν, καὶ οἱ λοιποὶ ἔφυγον. <sup>19</sup>καὶ ἦρεν Ιωναθαν καὶ Σιμων Ιουδαν τὸν ἀδελφὸν αὐτῶν καὶ ἔθαψαν αὐτὸν ἐν τῷ τάφῳ τῶν πατέρων αὐτοῦ ἐν Μωδεῖν. <sup>20</sup>καὶ ἐκλαυσαν αὐτὸν καὶ ἐκόψαντο αὐτὸν πᾶς Ισραὴλ κοπετὸν μέγαν καὶ ἐπένθουν ἡμέρας πολλὰς καὶ εἴπον <sup>21</sup>Πῶς ἐπεσεν δυνατὸς σῷζων τὸν Ισραὴλ. <sup>22</sup>καὶ τὰ περισσὰ τῶν λόγων Ιουδου καὶ τῶν πολέμων καὶ τῶν ἀνδραγαθιῶν, ὃν ἐποίησεν, καὶ τῆς μεγαλωσύνης αὐτοῦ οὐ κατεγράφη· πολλὰ γὰρ ἦν σφόδρα.

<sup>23</sup>Καὶ ἐγένετο μετὰ τὴν τελευτὴν Ιουδου ἐξέκυψαν οἱ ἄνομοι ἐν πᾶσιν τοῖς ὁρίοις Ισραὴλ, καὶ ἀνέτειλαν πάντες οἱ ἐργαζόμενοι τὴν ἀδικίαν. <sup>24</sup>ἐν ταῖς ἡμέραις ἐκείναις ἐγενήθη λιμὸς μέγας σφόδρα, καὶ αὐτομόλησεν ἡ χώρα μετ' αὐτῶν. <sup>25</sup>καὶ ἐξέλεξεν Βακχίδης τοὺς ἀσεβεῖς ἄνδρας καὶ κατέστησεν αὐτοὺς κυρίους τῆς χώρας. <sup>26</sup>καὶ ἐξεζήτουν καὶ ἤρεύνων τοὺς φίλους Ιουδου καὶ ἥγον αὐτοὺς πρὸς Βακχίδην, καὶ ἐξεδίκα αὐτοὺς καὶ ἐνέπαιξεν αὐτοῖς. <sup>27</sup>καὶ ἐγένετο θλῖψις μεγάλη ἐν τῷ Ισραὴλ, ἥτις οὐκ ἐγένετο ἀφ' ἣς ἡμέρας οὐκ ὥφθη προφήτης αὐτοῖς. <sup>28</sup>καὶ ἡθροίσθησαν πάντες οἱ φίλοι Ιουδου καὶ εἴπον τῷ Ιωναθαν <sup>29</sup>Ἄφ' οὗ ὁ ἀδελφός σου Ιουδας τετελεύτηκεν, καὶ ἀνὴρ ὅμοιος αὐτῷ οὐκ ἔστιν ἐξελθεῖν καὶ εἰσελθεῖν πρὸς τοὺς ἐχθροὺς καὶ Βακχίδην καὶ ἐν τοῖς ἐχθραίνουσιν τοῦ ἔθνους ἡμῶν. <sup>30</sup>νῦν οὖν σὲ ἡρετισάμεθα σήμερον τοῦ εἶναι ἀντ' αὐτοῦ ἡμῖν εἰς ἄρχοντα καὶ ἡγούμενον τοῦ πολεμῆσαι τὸν πόλεμον ἡμῶν. <sup>31</sup>καὶ ἐπεδέξατο Ιωναθαν ἐν τῷ καιρῷ ἐκείνῳ τὴν ἥγησιν καὶ ἀνέστη ἀντὶ Ιουδου τοῦ ἀδελφοῦ αὐτοῦ.

<sup>32</sup>Καὶ ἐγνω Βακχίδης καὶ ἐζήτει αὐτὸν ἀποκτεῖναι. <sup>33</sup>καὶ ἐγνω Ιωναθαν καὶ Σιμων ὁ ἀδελφὸς αὐτοῦ καὶ πάντες οἱ μετ' αὐτοῦ καὶ ἔφυγον εἰς τὴν ἔρημον Θεκωε καὶ παρενέβαλον ἐπὶ τὸ ὕδωρ λάκκου Ασφαρ. <sup>34</sup>καὶ ἐγνω Βακχίδης τῇ ἡμέρᾳ τῶν σαββάτων καὶ ἥλθεν αὐτὸς καὶ πᾶν τὸ στράτευμα αὐτοῦ πέραν τοῦ Ιορδάνου. — <sup>35</sup>καὶ ἀπέστειλεν τὸν ἀδελφὸν αὐτοῦ ἡγούμενον τοῦ ὄχλου καὶ παρεκάλεσεν τοὺς Ναβαταίους φίλους αὐτοῦ τοῦ παραθέσθαι αὐτοῖς τὴν ἀποσκευὴν αὐτῶν τὴν πολλήν. <sup>36</sup>καὶ ἐξῆλθον οἱ υἱοὶ Ιαμβρι οἱ ἐκ Μηδαβα καὶ συνέλαβον Ιωαννην καὶ πάντα, ὅσα εἶχεν, καὶ ἀπῆλθον ἔχοντες. <sup>37</sup>μετὰ τοὺς λόγους τούτους ἀπήγγειλαν Ιωναθαν καὶ Σιμωνι τῷ ἀδελφῷ αὐτοῦ ὅτι Γίοι Ιαμβρι ποιοῦσιν γάμον μέγαν καὶ ἄγουσιν τὴν νύμφην ἀπὸ Ναδαβαθ, θυγατέρα ἐνὸς τῶν μεγάλων μεγιστάνων Χανααν, μετὰ παραπομπῆς μεγάλης. <sup>38</sup>καὶ ἐμνήσθησαν τοῦ αἵματος Ιωαννου τοῦ ἀδελφοῦ αὐτῶν καὶ ἀνέβησαν καὶ ἐκρύβησαν ὑπὸ τὴν σκέπην τοῦ ὄρους. <sup>39</sup>καὶ ἦραν τοὺς ὄφθαλμοὺς αὐτῶν καὶ εἶδον καὶ ἴδοὺ θροῦς καὶ ἀποσκευὴ πολλή, καὶ ὁ νυμφίος ἐξῆλθεν καὶ οἱ φίλοι αὐτοῦ καὶ οἱ ἀδελφοὶ αὐτοῦ εἰς συνάντησιν αὐτῶν μετὰ τυμπάνων καὶ μουσικῶν καὶ σπλων πολλῶν. <sup>40</sup>καὶ ἐξανέστησαν ἐπ' αὐτοὺς ἀπὸ τοῦ ἐνέδρου καὶ ἀπέκτειναν αὐτούς, καὶ ἐπεσον τραυματίαι πολλοί, καὶ οἱ ἐπίλοιποι ἔφυγον εἰς τὸ ὄρος· καὶ ἔλαβον πάντα τὰ σκῦλα αὐτῶν. <sup>41</sup>καὶ μετεστράφη ὁ γάμος εἰς πένθος καὶ φωνὴ μουσικῶν αὐτῶν εἰς θρῆνον. <sup>42</sup>καὶ ἐξεδίκησαν τὴν ἐκδίκησιν αἵματος

ἀδελφοῦ αὐτῶν καὶ ἀπέστρεψαν εἰς τὸ ἔλος τοῦ Ιορδάνου. — <sup>43</sup>καὶ ἤκουσεν Βακχίδης καὶ ἦλθεν τῇ ἡμέρᾳ τῶν σαββάτων ἔως τῶν κρηπίδων τοῦ Ιορδάνου ἐν δυνάμει πολλῆ. <sup>44</sup>καὶ εἶπεν Ιωναθαν τοῖς παρ' αὐτοῦ Ἀναστῶμεν δὴ καὶ πολεμήσωμεν περὶ τῶν ψυχῶν ἡμῶν, οὐ γάρ ἐστιν σήμερον ὡς ἔχθες καὶ τρίτην ἡμέραν. <sup>45</sup>ιδοὺ γὰρ ὁ πόλεμος ἐξ ἐναντίας καὶ ἐξόπισθεν ἡμῶν, τὸ δὲ ὕδωρ τοῦ Ιορδάνου ἔνθεν καὶ ἔνθεν καὶ ἔλος καὶ δρυμός, οὐκ ἐστιν τόπος τοῦ ἐκκλιναι. <sup>46</sup>νῦν οὖν κεκράξατε εἰς τὸν οὐρανόν, ὅπως διασωθῆτε ἐκ χειρὸς τῶν ἔχθρῶν ἡμῶν. <sup>47</sup>καὶ συνῆψεν ὁ πόλεμος· καὶ ἐξέτεινεν Ιωναθαν τὴν χεῖρα αὐτοῦ πατάξαι τὸν Βακχίδην, καὶ ἐξέκλινεν ἀπ' αὐτοῦ εἰς τὰ ὄπίσω. <sup>48</sup>καὶ ἐνεπήδησεν Ιωναθαν καὶ οἱ μετ' αὐτοῦ εἰς τὸν Ιορδάνην καὶ διεκολύμβησαν εἰς τὸ πέραν, καὶ οὐ διέβησαν ἐπ' αὐτοὺς τὸν Ιορδάνην. <sup>49</sup>ἔπεσον δὲ παρὰ Βακχίδου τῇ ἡμέρᾳ ἐκείνῃ εἰς χιλίους ἄνδρας. <sup>50</sup>καὶ ἐπέστρεψεν εἰς Ιερουσαλημ, καὶ ὠκοδόμησαν πόλεις ὄχυρὰς ἐν τῇ Ιουδαίᾳ, τὸ ὄχυρωμα τὸ ἐν Ιεριχῷ καὶ τὴν Αμμαους καὶ τὴν Βαιθωρῶν καὶ τὴν Βαιθηλ καὶ τὴν Θαμναθα Φαραθῶν καὶ τὴν Τεφων, ἐν τείχεσιν ὑψηλοῖς καὶ πύλαις καὶ μοχλοῖς. <sup>51</sup>καὶ ἔθετο φρουρὰν ἐν αὐτοῖς τοῦ ἔχθραίνειν τῷ Ισραὴλ. <sup>52</sup>καὶ ὡχύρωσεν τὴν πόλιν τὴν Βαιθουρῶν καὶ Γαζαρα καὶ τὴν ἄκραν καὶ ἔθετο ἐν αὐταῖς δυνάμεις καὶ παραθέσεις βρωμάτων. <sup>53</sup>καὶ ἔλαβεν τοὺς υἱοὺς τῶν ἡγουμένων τῆς χώρας ὅμηρα καὶ ἔθετο αὐτοὺς ἐν τῇ ἄκρᾳ ἐν Ιερουσαλημ ἐν φυλακῇ.

<sup>54</sup>Καὶ ἐν ἔτει τρίτῳ καὶ πεντηκοστῷ καὶ ἐκατοστῷ τῷ μηνὶ τῷ δευτέρῳ ἐπέταξεν Ἀλκιμος καθαιρεῖν τὸ τεῖχος τῆς αὐλῆς τῶν ἀγίων τῆς ἐσωτέρας· καὶ καθεῖλεν τὰ ἔργα τῶν προφητῶν καὶ ἐνήρξατο τοῦ καθαιρεῖν. <sup>55</sup>ἐν τῷ καιρῷ ἐκείνῳ ἐπλήγη Ἀλκιμος, καὶ ἐνεποδίσθη τὰ ἔργα αὐτοῦ, καὶ ἀπεφράγη τὸ στόμα αὐτοῦ, καὶ παρελύθη καὶ οὐκ ἥδύνατο ἔτι λαλῆσαι λόγον καὶ ἐντείλασθαι περὶ τοῦ οἴκου αὐτοῦ. <sup>56</sup>καὶ ἀπέθανεν Ἀλκιμος ἐν τῷ καιρῷ ἐκείνῳ μετὰ βασάνου μεγάλης. <sup>57</sup>καὶ εἶδεν Βακχίδης ὅτι ἀπέθανεν Ἀλκιμος, καὶ ἐπέστρεψεν πρὸς τὸν βασιλέα. καὶ ἡσύχασεν ἡ γῆ Ιουδα ἔτη δύο.

<sup>58</sup>Καὶ ἐβούλεύσαντο πάντες οἱ ἄνομοι λέγοντες Ἰδοὺ Ιωναθαν καὶ οἱ παρ' αὐτοῦ ἐν ἡσυχίᾳ κατοικοῦσιν πεποιθότες· νῦν οὖν ἀνάξομεν τὸν Βακχίδην, καὶ συλλήμψεται αὐτοὺς πάντας ἐν νυκτὶ μιᾷ. <sup>59</sup>καὶ πορευθέντες συνεβούλεύσαντο αὐτῷ. <sup>60</sup>καὶ ἀπῆρεν τοῦ ἐλθεῖν μετὰ δυνάμεως πολλῆς καὶ ἀπέστειλεν λάθρᾳ ἐπιστολὰς πᾶσιν τοῖς συμμάχοις αὐτοῦ τοῖς ἐν τῇ Ιουδαίᾳ, ὅπως συλλάβωσιν τὸν Ιωναθαν καὶ τοὺς μετ' αὐτοῦ· καὶ οὐκ ἥδύναντο, ὅτι ἐγνώσθη ἡ βούλη αὐτῶν. <sup>61</sup>καὶ συνέλαβον ἀπὸ τῶν ἀνδρῶν τῆς χώρας τῶν ἀρχηγῶν τῆς κακίας εἰς πεντήκοντα ἄνδρας καὶ ἀπέκτειναν αὐτούς. <sup>62</sup>καὶ ἐξεχώρησεν Ιωναθαν καὶ Σιμων καὶ οἱ μετ' αὐτοῦ εἰς Βαιθβασι τὴν ἐν τῇ ἐρήμῳ καὶ ὠκοδόμησεν τὰ καθηρημένα αὐτῆς, καὶ ἐστερέωσαν αὐτήν. <sup>63</sup>καὶ ἔγνω Βακχίδης καὶ συνήγαγεν πᾶν τὸ πλῆθος αὐτοῦ καὶ τοῖς ἐκ τῆς Ιουδαίας παρήγγειλεν. <sup>64</sup>καὶ ἐλθὼν παρενέβαλεν ἐπὶ Βαιθβασι καὶ ἐπολέμησεν αὐτὴν ἡμέρας πολλὰς καὶ ἐποίησεν μηχανάς. <sup>65</sup>καὶ ἀπέλιπεν Ιωναθαν Σιμωνα τὸν ἀδελφὸν αὐτοῦ ἐν τῇ πόλει καὶ ἐξῆλθεν εἰς τὴν χώραν καὶ ἦλθεν ἐν ἀριθμῷ. <sup>66</sup>καὶ ἐπάταξεν Οδομηρα καὶ τοὺς ἀδελφοὺς αὐτοῦ καὶ τοὺς υἱοὺς Φασιρων ἐν τῷ σκηνώματι αὐτῶν, καὶ ἤρξαντο τύπτειν καὶ

ἀνέβαινον ἐν ταῖς δυνάμεσιν. <sup>67</sup>καὶ Σιμων καὶ οἱ μετ' αὐτοῦ ἔξῆλθον ἐκ τῆς πόλεως καὶ ἐνεπύρισαν τὰς μηχανάς. <sup>68</sup>καὶ ἐπολέμησαν πρὸς τὸν Βακχίδην, καὶ συνετρίβη ὑπ' αὐτῶν, καὶ ἔθλιβον αὐτὸν σφόδρα, ὅτι ἦν ἡ βουλὴ αὐτοῦ καὶ ἡ ἔφοδος αὐτοῦ κενή. <sup>69</sup>καὶ ὠργίσθη ἐν θυμῷ τοῖς ἀνδράσιν τοῖς ἀνόμοις τοῖς συμβουλεύσασιν αὐτῷ ἐλθεῖν εἰς τὴν χώραν καὶ ἀπέκτεινεν ἐξ αὐτῶν πολλοὺς καὶ ἐβούλεύσατο τοῦ ἀπελθεῖν εἰς τὴν γῆν αὐτοῦ. <sup>70</sup>καὶ ἐπέγνω Ιωναθαν καὶ ἀπέστειλεν πρὸς αὐτὸν πρέσβεις τοῦ συνθέσθαι πρὸς αὐτὸν εἰρήνην καὶ ἀποδοῦναι αὐτοῖς τὴν αἰχμαλωσίαν. <sup>71</sup>καὶ ἐπεδέξατο καὶ ἐποίησεν κατὰ τοὺς λόγους αὐτοῦ καὶ ὥμοσεν αὐτῷ μὴ ἐκζητῆσαι αὐτῷ κακὸν πάσας τὰς ἡμέρας τῆς ζωῆς αὐτοῦ. <sup>72</sup>καὶ ἀπέδωκεν αὐτῷ τὴν αἰχμαλωσίαν, ἥν ἤχμαλώτευσεν τὸ πρότερον ἐκ γῆς Ιουδα, καὶ ἀποστρέψας ἀπῆλθεν εἰς τὴν γῆν αὐτοῦ καὶ οὐ προσέθετο ἔτι ἐλθεῖν εἰς τὰ ὅρια αὐτῶν. <sup>73</sup>καὶ κατέπαυσεν ῥομφαία ἐξ Ισραὴλ· καὶ ὥκησεν Ιωναθαν ἐν Μαχμας, καὶ ἤρξατο Ιωναθαν κρίνειν τὸν λαὸν καὶ ἡφάνισεν τοὺς ἀσεβεῖς ἐξ Ισραὴλ.

10 <sup>1</sup>Καὶ ἐν ἔτει ἔξηκοστῷ καὶ ἐκατοστῷ ἀνέβη Ἀλέξανδρος ὁ τοῦ Ἀντιόχου ὁ Ἐπιφανὴς καὶ κατελάβετο Πτολεμαΐδα, καὶ ἐπεδέξαντο αὐτόν, καὶ ἐβασίλευσεν ἐκεῖ. <sup>2</sup>καὶ ἤκουσεν Δημήτριος ὁ βασιλεὺς καὶ συνήγαγεν δυνάμεις πολλὰς σφόδρα καὶ ἔξῆλθεν εἰς συνάντησιν αὐτῷ εἰς πόλεμον. <sup>3</sup>καὶ ἀπέστειλεν Δημήτριος πρὸς Ιωναθαν ἐπιστολὰς λόγοις εἰρηνικοῖς ὥστε μεγαλῦναι αὐτόν. <sup>4</sup>εἶπεν γάρ Προφθάσωμεν τοῦ εἰρήνην θεῖναι μετ' αὐτῶν πρὶν ἡ θεῖναι αὐτὸν μετὰ Ἀλεξάνδρου καθ' ἡμῶν. <sup>5</sup>μνησθήσεται γὰρ πάντων τῶν κακῶν, ὃν συνετελέσαμεν πρὸς αὐτὸν καὶ εἰς τοὺς ἀδελφοὺς αὐτοῦ καὶ εἰς τὸ ἔθνος. <sup>6</sup>καὶ ἔδωκεν αὐτῷ ἔξουσίαν συναγαγεῖν δυνάμεις καὶ κατασκευάξειν ὅπλα καὶ εἶναι αὐτὸν σύμμαχον αὐτοῦ, καὶ τὰ ὅμηρα τὰ ἐν τῇ ἄκρᾳ εἴπεν παραδοῦναι αὐτῷ. <sup>7</sup>καὶ ἤλθεν Ιωναθαν εἰς Ιερουσαλήμ καὶ ἀνέγνω τὰς ἐπιστολὰς εἰς τὰ ὕτα παντὸς τοῦ λαοῦ καὶ τῶν ἐκ τῆς ἄκρας. <sup>8</sup>καὶ ἐφοβήθησαν φόβον μέγαν, ὅτε ἤκουσαν ὅτι ἔδωκεν αὐτῷ ὁ βασιλεὺς ἔξουσίαν συναγαγεῖν δύναμιν. <sup>9</sup>καὶ παρέδωκαν οἱ ἐκ τῆς ἄκρας Ιωναθαν τὰ ὅμηρα, καὶ ἀπέδωκεν αὐτοὺς τοῖς γονεῦσιν αὐτῶν. <sup>10</sup>καὶ ὥκησεν Ιωναθαν ἐν Ιερουσαλημ καὶ ἤρξατο οἰκοδομεῖν καὶ καινίζειν τὴν πόλιν. <sup>11</sup>καὶ εἴπεν πρὸς τοὺς ποιοῦντας τὰ ἔργα οἰκοδομεῖν τὰ τείχη καὶ τὸ ὄρος Σιων κυκλόθεν ἐκ λίθων τετραπόδων εἰς ὄχυρωσιν, καὶ ἐποίησαν οὕτως. <sup>12</sup>καὶ ἔφυγον οἱ ἀλλογενεῖς οἱ ὄντες ἐν τοῖς ὄχυρώμασιν, οἵς ὥκοδόμησεν Βακχίδης, <sup>13</sup>καὶ κατέλιπεν ἔκαστος τὸν τόπον αὐτοῦ καὶ ἀπῆλθεν εἰς τὴν γῆν αὐτοῦ. <sup>14</sup>πλὴν ἐν Βαιθουροῖς ὑπελείφθησάν τινες τῶν καταλιπόντων τὸν νόμον καὶ τὰ προστάγματα· ἦν γὰρ εἰς φυγαδευτήριον.

<sup>15</sup>Καὶ ἤκουσεν Ἀλέξανδρος ὁ βασιλεὺς τὰς ἐπαγγελίας, ὅσας ἀπέστειλεν Δημήτριος τῷ Ιωναθαν, καὶ διηγήσαντο αὐτῷ τοὺς πολέμους καὶ τὰς ἀνδραγαθίας, ἀς ἐποίησεν αὐτὸς καὶ οἱ ἀδελφοὶ αὐτοῦ, καὶ τοὺς κόπους, οὓς ἔσχον, <sup>16</sup>καὶ εἴπεν Μὴ εὐρήσομεν ἄνδρα τοιοῦτον ἔνα; καὶ νῦν ποιήσομεν αὐτὸν φίλον καὶ σύμμαχον ἡμῶν. <sup>17</sup>καὶ ἔγραψεν ἐπιστολὰς καὶ ἀπέστειλεν αὐτῷ κατὰ τοὺς λόγους τούτους λέγων

<sup>18</sup>Βασιλεὺς Ἀλέξανδρος τῷ ἀδελφῷ Ιωναθαν χαίρειν. <sup>19</sup>ἀκηκόαμεν περὶ σοῦ ὅτι ἀνὴρ δυνατὸς ἴσχύι καὶ ἐπιτήδειος εἰ τοῦ εἶναι ἡμῶν φίλος. <sup>20</sup>καὶ νῦν καθεστάκαμέν σε σήμερον ἀρχιερέα τοῦ ἔθνους σου καὶ φίλον βασιλέως καλεῖσθαι σε (καὶ ἀπέστειλεν αὐτῷ πορφύραν καὶ στέφανον χρυσοῦν) καὶ φρονεῖν τὰ ἡμῶν καὶ συντηρεῖν φιλίας πρὸς ἡμᾶς.

<sup>21</sup>Καὶ ἐνεδύσατο Ιωναθαν τὴν ἀγίαν στολὴν τῷ ἑβδόμῳ μηνὶ ἔτους ἔξηκοστοῦ καὶ ἐκατοστοῦ ἐν ἕορτῇ σκηνοπηγίας καὶ συνήγαγεν δυνάμεις καὶ κατεσκεύασεν ὅπλα πολλά.

<sup>22</sup>Καὶ ἤκουσεν Δημήτριος τοὺς λόγους τούτους καὶ ἐλυπήθη καὶ εἶπεν <sup>23</sup>Τί τοῦτο ἐποιήσαμεν ὅτι προέφθακεν ἡμᾶς Ἀλέξανδρος τοῦ φιλίαν καταλαβέσθαι τοῖς Ιουδαίοις εἰς στήριγμα; <sup>24</sup>γράψω αὐτοῖς καὶ γὰρ λόγους παρακλήσεως καὶ ὑψους καὶ δομάτων, ὅπως ὥστιν σὺν ἐμοὶ εἰς βοήθειαν. <sup>25</sup>καὶ ἀπέστειλεν αὐτοῖς κατὰ τοὺς λόγους τούτους

Βασιλεὺς Δημήτριος τῷ ἔθνει τῶν Ιουδαίων χαίρειν. <sup>26</sup>ἐπεὶ συνετηρήσατε τὰς πρὸς ἡμᾶς συνθήκας καὶ ἐνεμείνατε τῇ φιλίᾳ ἡμῶν καὶ οὐ προσεχωρήσατε τοῖς ἐχθροῖς ἡμῶν, ἤκουόσαμεν καὶ ἐχάρημεν. <sup>27</sup>καὶ νῦν ἐμμείνατε ἔτι τοῦ συντηρῆσαι πρὸς ἡμᾶς πίστιν, καὶ ἀνταποδώσομεν ὑμῖν ἀγαθὰ ἀνθ' ὧν ποιεῖτε μεθ' ἡμῶν. <sup>28</sup>καὶ ἀφήσομεν ὑμῖν ἀφέματα πολλὰ καὶ δώσομεν ὑμῖν δόματα. <sup>29</sup>καὶ νῦν ἀπολύω ὑμᾶς καὶ ἀφίμι πάντας τοὺς Ιουδαίους ἀπὸ τῶν φόρων καὶ τῆς τιμῆς τοῦ ἀλὸς καὶ ἀπὸ τῶν στεφάνων, <sup>30</sup>καὶ ἀντὶ τοῦ τρίτου τῆς σπορᾶς καὶ ἀντὶ τοῦ ἡμίσους τοῦ καρποῦ τοῦ ἔυλίνου τοῦ ἐπιβάλλοντός μοι λαβεῖν ἀφίμι ἀπὸ τῆς σήμερον καὶ ἐπέκεινα τοῦ λαβεῖν ἀπὸ γῆς Ιουδα καὶ ἀπὸ τῶν τριῶν νομῶν τῶν προστιθεμένων αὐτῇ ἀπὸ τῆς Σαμαρίτιδος καὶ Γαλιλαίας ἀπὸ τῆς σήμερον ἡμέρας καὶ εἰς τὸν ἄπαντα χρόνον. <sup>31</sup>καὶ Ιερουσαλημ ἔστω ἀγία καὶ ἀφειμένη καὶ τὰ ὅρια αὐτῆς, αἱ δεκάται καὶ τὰ τέλη. <sup>32</sup>ἀφίμι καὶ τὴν ἔξουσίαν τῆς ἄκρας τῆς ἐν Ιερουσαλημ καὶ δίδωμι τῷ ἀρχιερεῖ, ὅπως ἀν καταστήσῃ ἐν αὐτῇ ἄνδρας, οὓς ἀν αὐτὸς ἐκλέξηται, τοῦ φυλάσσειν αὐτήν. <sup>33</sup>καὶ πᾶσαν Ψυχὴν Ιουδαίων τὴν αἰχμαλωτισθεῖσαν ἀπὸ γῆς Ιουδα εἰς πᾶσαν βασιλείαν μου ἀφίμι ἐλευθέραν δωρεάν· καὶ πάντες ἀφιέτωσαν τοὺς φόρους καὶ τῶν κτηγῶν αὐτῶν. <sup>34</sup>καὶ πᾶσαι αἱ ἕορται καὶ τὰ σάββατα καὶ νουμηνίαι καὶ ἡμέραι ἀποδεδειγμέναι καὶ τρεῖς ἡμέραι πρὸ ἐορτῆς καὶ τρεῖς μετὰ ἐορτὴν ἔστωσαν πᾶσαι ἡμέραι ἀτελείας καὶ ἀφέσεως πᾶσιν τοῖς Ιουδαίοις τοῖς οὖσιν ἐν τῇ βασιλείᾳ μου, <sup>35</sup>καὶ οὐχ ἔξει ἔξουσίαν οὐδεὶς πράσσειν καὶ παρενοχλεῖν τινα αὐτῶν περὶ παντὸς πράγματος. <sup>36</sup>καὶ προγραφήτωσαν τῶν Ιουδαίων εἰς τὰς δυνάμεις τοῦ βασιλέως εἰς τριάκοντα χιλιάδας ἀνδρῶν, καὶ δοθήσεται αὐτοῖς ἔνεια, ὡς καθήκει πάσαις ταῖς δυνάμεσιν τοῦ βασιλέως. <sup>37</sup>καὶ κατασταθήσεται ἐξ αὐτῶν ἐν τοῖς ὁχυρώμασιν τοῦ βασιλέως τοῖς μεγάλοις, καὶ ἐκ τούτων κατασταθήσονται ἐπὶ χρειῶν τῆς βασιλείας τῶν οὐσῶν εἰς πίστιν· καὶ οἱ ἐπ' αὐτῶν καὶ οἱ ἄρχοντες ἔστωσαν ἐξ αὐτῶν καὶ πορευέσθωσαν τοῖς νόμοις αὐτῶν, καθὰ καὶ προσέταξεν ὁ βασιλεὺς ἐν γῇ Ιουδα. <sup>38</sup>καὶ τοὺς τρεῖς νομοὺς τοὺς προστεθέντας τῇ Ιουδαίᾳ ἀπὸ τῆς χώρας Σαμαρείας προστεθήτω τῇ Ιουδαίᾳ πρὸς τὸ λογισθῆναι τοῦ γενέσθαι ὑφ' ἔνα τοῦ μὴ ὑπακοῦσαι ἀλλης ἔξουσίας ἀλλ' ἡ τοῦ ἀρχιερέως. <sup>39</sup>Πτολεμαίδα καὶ τὴν προσκυροῦσαν αὐτῇ δέδωκα δόμα τοῖς ἀγίοις τοῖς ἐν Ιερουσαλημ

εἰς τὴν καθήκουσαν δαπάνην τοῖς ἀγίοις. <sup>40</sup>κἀγὰ δίδωμι κατ' ἐνιαυτὸν δέκα πέντε χιλιάδας σίκλων ἀργυρίου ἀπὸ τῶν λόγων τοῦ βασιλέως ἀπὸ τῶν τόπων τῶν ἀνηκόντων. <sup>41</sup>καὶ πᾶν τὸ πλεονάζον, ὃ οὐκ ἀπεδίδοσαν ἀπὸ τῶν χρειῶν ὡς ἐν τοῖς πρώτοις ἔτεσιν, ἀπὸ τοῦ νῦν δώσουσιν εἰς τὰ ἔργα τοῦ οἴκου. <sup>42</sup>καὶ ἐπὶ τούτοις πεντακισχιλίους σίκλους ἀργυρίου, οὓς ἐλάμβανον ἀπὸ τῶν χρειῶν τοῦ ἀγίου ἀπὸ τοῦ λόγου κατ' ἐνιαυτόν, καὶ ταῦτα ἀφίεται διὰ τὸ ἀνήκειν αὐτὰ τοῖς ἱερεῦσιν τοῖς λειτουργοῦσιν. <sup>43</sup>καὶ ὅσοι ἐὰν φύγωσιν εἰς τὸ ἱερὸν τὸ ἐν Ιεροσολύμοις καὶ ἐν πᾶσιν τοῖς ὁρίοις αὐτοῦ ὁφείλων βασιλικὰ καὶ πᾶν πρᾶγμα, ἀπολελύσθωσαν καὶ πάντα, ὅσα ἔστιν αὐτοῖς ἐν τῇ βασιλείᾳ μου. <sup>44</sup>καὶ τοῦ οἰκοδομηθῆναι καὶ ἐπικαινισθῆναι τὰ ἔργα τῶν ἀγίων, καὶ ἡ δαπάνη δοθήσεται ἐκ τοῦ λόγου τοῦ βασιλέως. <sup>45</sup>καὶ τοῦ οἰκοδομηθῆναι τὰ τείχη Ιερουσαλημ καὶ ὀχυρῶσαι κυκλόθεν, καὶ ἡ δαπάνη δοθήσεται ἐκ τοῦ λόγου τοῦ βασιλέως, καὶ τοῦ οἰκοδομηθῆναι τὰ τείχη ἐν τῇ Ιουδαίᾳ.

<sup>46</sup>Ως δὲ ἥκουσεν Ιωναθαν καὶ ὁ λαὸς τοὺς λόγους τούτους, οὐκ ἐπίστευσαν αὐτοῖς οὐδὲ ἐπεδέξαντο, ὅτι ἐπεμνήσθησαν τῆς κακίας τῆς μεγάλης, ἣς ἐποίησεν ἐν Ισραὴλ καὶ ἔθλιψεν αὐτοὺς σφόδρα. <sup>47</sup>καὶ εὐδόκησαν ἐν Ἀλεξάνδρῳ, ὅτι αὐτὸς ἐγένετο αὐτοῖς ἀρχηγὸς λόγων εἰρηνικῶν, καὶ συνεμάχουν αὐτῷ πάσας τὰς ἡμέρας.

<sup>48</sup>Καὶ συνήγαγεν Ἀλέξανδρος ὁ βασιλεὺς δυνάμεις μεγάλας καὶ παρενέβαλεν ἐξ ἐναντίας Δημητρίου. <sup>49</sup>καὶ συνῆψαν πόλεμον οἱ δύο βασιλεῖς, καὶ ἔφυγεν ἡ παρεμβολὴ Δημητρίου, καὶ ἐδίωξεν αὐτὸν ὁ Ἀλέξανδρος καὶ ἴσχυσεν ἐπ' αὐτούς. <sup>50</sup>καὶ ἐστερέωσεν τὸν πόλεμον σφόδρα, ἔως ἐδύ ὁ ἥλιος, καὶ ἐπεσεν ὁ Δημήτριος ἐν τῇ ἡμέρᾳ ἐκείνῃ.

<sup>51</sup>Καὶ ἀπέστειλεν Ἀλέξανδρος πρὸς Πτολεμαῖον βασιλέα Αἰγύπτου πρέσβεις κατὰ τοὺς λόγους τούτους λέγων

<sup>52</sup>Ἐπεὶ ἀνέστρεψα εἰς τὴν βασιλείαν μου καὶ ἐνεκάθισα ἐπὶ θρόνου πατέρων μου καὶ ἐκράτησα τῆς ἀρχῆς, καὶ συνέτριψα τὸν Δημήτριον καὶ ἐπεκράτησα τῆς χώρας ἡμῶν <sup>53</sup>καὶ συνῆψα πρὸς αὐτὸν μάχην, καὶ συνετρίβη αὐτὸς καὶ ἡ παρεμβολὴ αὐτοῦ ὑφ' ἡμῶν, καὶ ἐκαθίσαμεν ἐπὶ θρόνου βασιλείας αὐτοῦ. <sup>54</sup>καὶ νῦν στήσωμεν πρὸς αὐτοὺς φιλίαν, καὶ νῦν δός μοι τὴν θυγατέρα σου εἰς γυναικα, καὶ ἐπιγαμβρεύσω σοι καὶ δώσω σοι δόματα καὶ αὐτῇ ἄξιά σου.

<sup>55</sup>Καὶ ἀπεκρίθη Πτολεμαῖος ὁ βασιλεὺς λέγων Ἀγαθὴ ἡμέρα, ἐν ᾧ ἐπέστρεψας εἰς γῆν πατέρων σου καὶ ἐκάθισας ἐπὶ θρόνου βασιλείας αὐτῶν. <sup>56</sup>καὶ νῦν ποιήσω σοι ἄ ἔγραψας, ἀλλὰ ἀπάντησον εἰς Πτολεμαίδα, ὅπως ἵδωμεν ἀλλήλους, καὶ ἐπιγαμβρεύσω σοι, καθὼς εἴρηκας.

<sup>57</sup>Καὶ ἐξῆλθεν Πτολεμαῖος ἐξ Αἰγύπτου, αὐτὸς καὶ Κλεοπάτρα ἡ θυγάτηρ αὐτοῦ, καὶ ἤλθεν εἰς Πτολεμαίδα ἔτους δευτέρου καὶ ἐξηκοστοῦ καὶ ἑκατοστοῦ. <sup>58</sup>καὶ ἀπήντησεν αὐτῷ Ἀλέξανδρος ὁ βασιλεὺς, καὶ ἐξέδετο αὐτῷ Κλεοπάτραν τὴν θυγατέρα αὐτοῦ καὶ ἐποίησεν τὸν γάμον αὐτῆς ἐν Πτολεμαίδι καθὼς οἱ βασιλεῖς ἐν δόξῃ μεγάλῃ. — <sup>59</sup>καὶ ἔγραψεν Ἀλέξανδρος ὁ βασιλεὺς Ιωναθη ἐλθεῖν εἰς συνάντησιν αὐτῷ. <sup>60</sup>καὶ ἐπορεύθη μετὰ δόξης εἰς Πτολεμαίδα καὶ ἀπήντησεν τοῖς δυσὶν βασιλεῦσι· καὶ ἔδωκεν αὐτοῖς ἀργύριον καὶ χρυσίον καὶ τοῖς φίλοις αὐτῶν καὶ δόματα πολλὰ καὶ

εῦρεν χάριν ἐνώπιον αὐτῶν. <sup>61</sup>καὶ ἐπισυνήχθησαν ἐπ' αὐτὸν ἄνδρες λοιμοὶ ἐξ Ισραὴλ, ἄνδρες παράνομοι, ἐντυχεῖν κατ' αὐτοῦ, καὶ οὐ προσέσχεν αὐτοῖς ὁ βασιλεύς. <sup>62</sup>καὶ προσέταξεν ὁ βασιλεὺς καὶ ἐξέδυσαν Ιωναθαν τὰ ἴματια αὐτοῦ καὶ ἐνέδυσαν αὐτὸν πορφύραν, καὶ ἐποίησαν οὕτως. <sup>63</sup>καὶ ἐκάθισεν αὐτὸν ὁ βασιλεὺς μετ' αὐτοῦ καὶ εἶπεν τοῖς ἄρχουσιν αὐτοῦ Ἐξέλθατε μετ' αὐτοῦ εἰς μέσον τῆς πόλεως καὶ κηρύξατε τοῦ μηδένα ἐντυγχάνειν κατ' αὐτοῦ περὶ μηδενὸς πράγματος, καὶ μηδεὶς αὐτῷ παρενοχλείτω περὶ παντὸς λόγου. <sup>64</sup>καὶ ἐγένετο ὡς εἶδον οἱ ἐντυγχάνοντες τὴν δόξαν αὐτοῦ, καθὼς ἐκήρυξεν, καὶ περιβεβλημένον αὐτὸν πορφύραν, καὶ ἔφυγον πάντες. <sup>65</sup>καὶ ἐδόξασεν αὐτὸν ὁ βασιλεὺς καὶ ἐγραψεν αὐτὸν τῶν πρώτων φίλων καὶ ἔθετο αὐτὸν στρατηγὸν καὶ μεριδάρχην. <sup>66</sup>καὶ ἐπέστρεψεν Ιωναθαν εἰς Ιερουσαλημ μετ' εἰρήνης καὶ εὐφροσύνης.

<sup>67</sup>Καὶ ἐν ἔτει πέμπτῳ καὶ ἑξηκοστῷ καὶ ἑκατοστῷ ἥλθεν Δημήτριος υἱὸς Δημητρίου ἐκ Κρήτης εἰς τὴν γῆν τῶν πατέρων αὐτοῦ. <sup>68</sup>καὶ ἤκουσεν Ἀλέξανδρος ὁ βασιλεὺς καὶ ἐλυπήθη σφόδρα καὶ ὑπέστρεψεν εἰς Ἀντιόχειαν. <sup>69</sup>καὶ κατέστησεν Δημήτριος Ἀπολλώνιον τὸν ὄντα ἐπὶ Κοίλης Συρίας, καὶ συνήγαγεν δύναμιν μεγάλην καὶ παρενέβαλεν ἐπὶ Ιάμνειαν· καὶ ἀπέστειλεν πρὸς Ιωναθαν τὸν ἀρχιερέα λέγων

<sup>70</sup>Σὺ μονώτατος ἐπαίρῃ ἐφ' ἡμᾶς, ἐγὼ δὲ ἐγενήθην εἰς καταγέλωτα καὶ εἰς ὀνειδισμὸν διὰ σέ· καὶ διὰ τί σὺ ἔξουσιάζῃ ἐφ' ἡμᾶς ἐν τοῖς ὅρεσι; <sup>71</sup>νῦν οὖν εἰ πέποιθας ἐπὶ ταῖς δυνάμεσίν σου, κατάβηθι πρὸς ἡμᾶς εἰς τὸ πεδίον, καὶ συγκριθῶμεν ἐαυτοῖς ἐκεῖ, ὅτι μετ' ἐμοῦ ἔστιν δύναμις τῶν πόλεων. <sup>72</sup>ἐρώτησον καὶ μάθε τίς εἴμι καὶ οἱ λοιποὶ οἱ βοηθοῦντες ἡμῖν, καὶ λέγουσιν Οὐκ ἔστιν ὑμῖν στάσις ποδὸς κατὰ πρόσωπον ἡμῶν, ὅτι δις ἐτροπώθησαν οἱ πατέρες σου ἐν τῇ γῇ αὐτῶν. <sup>73</sup>καὶ νῦν οὐ δυνήσῃ ὑποστῆναι τὴν ἵππον καὶ δύναμιν τοιαύτην ἐν τῷ πεδίῳ, ὅπου οὐκ ἔστιν λίθος οὐδὲ κόχλαξ οὐδὲ τόπος τοῦ φυγεῖν.

<sup>74</sup>Ως δὲ ἤκουσεν Ιωναθαν τῶν λόγων Ἀπολλώνιου, ἐκινήθη τῇ διαινοίᾳ καὶ ἐπέλεξεν δέκα χιλιάδας ἀνδρῶν καὶ ἐξῆλθεν ἐξ Ιερουσαλημ, καὶ συνήντησεν αὐτῷ Σιμωνὸν ἀδελφὸς αὐτοῦ ἐπὶ βοήθειαν αὐτῷ. <sup>75</sup>καὶ παρενέβαλεν ἐπὶ Ιοππην, καὶ ἀπέκλεισαν αὐτὴν οἱ ἐκ τῆς πόλεως, ὅτι φρουρὰ Ἀπολλώνιου ἐν Ιοππη· καὶ ἐπολέμησαν αὐτήν, <sup>76</sup>καὶ φοβηθέντες ἤνοιξαν οἱ ἐκ τῆς πόλεως, καὶ ἐκυρίευσεν Ιωναθαν Ιοππης. <sup>77</sup>καὶ ἤκουσεν Ἀπολλώνιος καὶ παρενέβαλεν τρισχιλίαν ἵππον καὶ δύναμιν πολλὴν καὶ ἐπορεύθη εἰς Ἀζωτον ὡς διοδεύων καὶ ἅμα προῆγεν εἰς τὸ πεδίον διὰ τὸ ἔχειν αὐτὸν πλῆθος ἵππου καὶ πεποιθέναι ἐπ' αὐτῇ. <sup>78</sup>καὶ κατεδίωξεν ὁπίσω αὐτοῦ εἰς Ἀζωτον, καὶ συνῆψαν αἱ παρεμβολαὶ εἰς πόλεμον. <sup>79</sup>καὶ ἀπέλιπεν Απολλώνιος χιλίαν ἵππον κρυπτῶς κατόπισθεν αὐτῶν. <sup>80</sup>καὶ ἐγνω Ιωναθαν ὅτι ἔστιν ἔνεδρον κατόπισθεν αὐτοῦ, καὶ ἐκύκλωσαν αὐτοῦ τὴν παρεμβολὴν καὶ ἐξετίναξαν τὰς σχίζας εἰς τὸν λαὸν ἐκ πρωίθεν ἔως δείλης. <sup>81</sup>δὲ λαὸς εἰστήκει, καθὼς ἐπέταξεν Ιωναθαν, καὶ ἐκοπίασαν οἱ ἵπποι αὐτῶν. <sup>82</sup>καὶ εἷλκυσεν Σιμωνὸν τὴν δύναμιν αὐτοῦ καὶ συνῆψεν πρὸς τὴν φάλαγγα, ἡ γὰρ ἵππος ἐξελύθη, καὶ συνετρίβησαν ὑπ' αὐτοῦ καὶ ἔφυγον, <sup>83</sup>καὶ ἡ ἵππος ἐσκορπίσθη ἐν τῷ πεδίῳ. καὶ ἔφυγον εἰς Ἀζωτον καὶ εἰσῆλθον εἰς Βηθδαγων τὸ εἰδώλιον

αὐτῶν τοῦ σωθῆναι. <sup>84</sup>καὶ ἐνεπύρισεν Ιωναθαν τὴν Ἀζώτον καὶ τὰς πόλεις τὰς κύκλων αὐτῆς καὶ ἔλαβεν τὰ σκῦλα αὐτῶν καὶ τὸ ἱερὸν Δαγων καὶ τοὺς συμφυγόντας εἰς αὐτὸν ἐνεπύρισεν πυρί. <sup>85</sup>καὶ ἐγένοντο οἱ πεπτωκότες μαχαίρᾳ σὺν τοῖς ἐμπυρισθεῖσιν εἰς ἄνδρας ὀκτακισχιλίους. <sup>86</sup>καὶ ἀπῆρεν ἐκεῖθεν Ιωναθαν καὶ παρενέβαλεν ἐπὶ Ἀσκαλῶνα, καὶ ἔξηλθον οἱ ἐκ τῆς πόλεως εἰς συνάντησιν αὐτῷ ἐν δόξῃ μεγάλῃ. <sup>87</sup>καὶ ἐπέστρεψεν Ιωναθαν εἰς Ιερουσαλήμ σὺν τοῖς παρ' αὐτοῦ ἔχοντες σκῦλα πολλά. <sup>88</sup>καὶ ἐγένετο ὡς ἥκουσεν Ἀλέξανδρος ὁ βασιλεὺς τοὺς λόγους τούτους, καὶ προσέθετο ἔτι δοξάσαι τὸν Ιωναθαν. <sup>89</sup>καὶ ἀπέστειλεν αὐτῷ πόρπην χρυσῆν, ὡς ἔθος ἐστὶν δίδοσθαι τοῖς συγγενέσιν τῶν βασιλέων, καὶ ἔδωκεν αὐτῷ τὴν Ακκαρων καὶ πάντα τὰ ὅρια αὐτῆς εἰς κληροδοσίαν.

**11** <sup>1</sup>Καὶ βασιλεὺς Αἰγύπτου ἥθροισεν δυνάμεις πολλὰς ὡς ἡ ἄμμος ἡ παρὰ τὸ χεῖλος τῆς θαλάσσης καὶ πλοῖα πολλὰ καὶ ἔζήτησε κατακρατῆσαι τῆς βασιλείας Ἀλεξάνδρου δόλῳ καὶ προσθεῖναι αὐτὴν τῇ βασιλείᾳ αὐτοῦ. <sup>2</sup>καὶ ἔξηλθεν εἰς Συρίαν λόγοις εἰρηνικοῖς, καὶ ἥνοιγον αὐτῷ οἱ ἀπὸ τῶν πόλεων καὶ συνήντων αὐτῷ, ὅτι ἐντολὴ ἦν Ἀλεξάνδρου τοῦ βασιλέως συναντᾶν αὐτῷ διὰ τὸ πενθερὸν αὐτοῦ εἶναι. <sup>3</sup>ώς δὲ εἰσεπορεύετο εἰς τὰς πόλεις Πτολεμαῖος, ἀπέτασσε τὰς δυνάμεις φρουρὰν ἐν ἑκάστῃ πόλει. <sup>4</sup>ώς δὲ ἤγγισαν Αζώτου, ἔδειξαν αὐτῷ τὸ ἱερὸν Δαγων ἐμπεπυρισμένον καὶ Ἀζώτον καὶ τὰ περιπόλια αὐτῆς καθηρημένα καὶ τὰ σώματα ἐρριμένα καὶ τοὺς ἐμπεπυρισμένους, οὓς ἐνεπύρισεν ἐν τῷ πολέμῳ ἐποίησαν γὰρ θημωνιάς αὐτῶν ἐν τῇ ὁδῷ αὐτοῦ. <sup>5</sup>καὶ διηγήσαντο τῷ βασιλεῖ ἂν ἐποίησεν Ιωναθαν εἰς τὸ ψογίσαι αὐτὸν· καὶ ἐσίγησεν ὁ βασιλεύς. <sup>6</sup>καὶ συνήντησεν Ιωναθαν τῷ βασιλεῖ εἰς Ιοππην μετὰ δόξης, καὶ ἡσπάσαντο ἀλλήλους καὶ ἐκοιμήθησαν ἐκεῖ. <sup>7</sup>καὶ ἐπορεύθη Ιωναθαν μετὰ τοῦ βασιλέως ἕως τοῦ ποταμοῦ τοῦ καλουμένου Ἐλευθέρου καὶ ἐπέστρεψεν εἰς Ιερουσαλήμ. <sup>8</sup>ό δὲ βασιλεὺς Πτολεμαῖος ἐκυρίευσεν τῶν πόλεων τῆς παραλίας ἕως Σελευκείας τῆς παραθαλασσίας καὶ διελογίζετο περὶ Ἀλεξάνδρου λογισμοὺς πονηρούς. <sup>9</sup>καὶ ἀπέστειλεν πρέσβεις πρὸς Δημήτριον τὸν βασιλέα λέγων Δεῦρο συνθώμεθα πρὸς ἑαυτοὺς διαθήκην, καὶ δώσω σοι τὴν θυγατέρα μου, ἣν εἶχεν Ἀλέξανδρος, καὶ βασιλεύσεις τῆς βασιλείας τοῦ πατρός σου.

<sup>10</sup>μεταμεμέλημαι γὰρ δοὺς αὐτῷ τὴν θυγατέρα μου, ἐζήτησεν γὰρ ἀποκτεῖναι με. <sup>11</sup>καὶ ἐψόγισεν αὐτὸν χάριν τοῦ ἐπιθυμῆσαι αὐτὸν τῆς βασιλείας αὐτοῦ. <sup>12</sup>καὶ ἀφελόμενος αὐτοῦ τὴν θυγατέρα ἔδωκεν αὐτὴν τῷ Δημητρίῳ καὶ ἡλλοιώθη τῷ Ἀλεξάνδρῳ, καὶ ἐφάνη ἡ ἔχθρα αὐτῶν. <sup>13</sup>καὶ εἰσῆλθεν Πτολεμαῖος εἰς Ἀντιόχειαν καὶ περιέθετο τὸ διάδημα τῆς Ἀσίας· καὶ περιέθετο δύο διαδήματα περὶ τὴν κεφαλὴν αὐτοῦ, τὸ τῆς Αἰγύπτου καὶ Ἀσίας. <sup>14</sup>Ἀλέξανδρος δὲ ὁ βασιλεὺς ἦν ἐν Κιλικίᾳ κατὰ τοὺς καιροὺς ἐκείνους, ὅτι ἀπεστάτουν οἱ ἀπὸ τῶν τόπων ἐκείνων. <sup>15</sup>καὶ ἥκουσεν Ἀλέξανδρος καὶ ἥλθεν ἐπ' αὐτὸν ἐν πολέμῳ. καὶ ἐξήγαγεν Πτολεμαῖος καὶ ἀπήντησεν αὐτῷ ἐν χειρὶ ἴσχυρᾳ καὶ ἐτροπώσατο αὐτόν. <sup>16</sup>καὶ ἔφυγεν Ἀλέξανδρος εἰς τὴν Ἀραβίαν τοῦ σκεπασθῆναι αὐτὸν ἐκεῖ, ὃ δὲ βασιλεὺς Πτολεμαῖος ὑψώθη. <sup>17</sup>καὶ ἀφεῖλεν Ζαβδιηλ ὁ Ἀραψ τὴν κεφαλὴν Ἀλεξάνδρου καὶ ἀπέστειλεν τῷ Πτολεμαίῳ. <sup>18</sup>καὶ ὁ βασιλεὺς Πτολεμαῖος ἀπέθανεν ἐν τῇ ἡμέρᾳ τῇ τρίτῃ, καὶ οἱ

δόντες ἐν τοῖς ὁχυρώμασιν αὐτοῦ ἀπώλοντο ὑπὸ τῶν ἐν τοῖς ὁχυρώμασιν. <sup>19</sup>καὶ ἐβασίλευσεν Δημήτριος ἔτους ἑβδόμου καὶ ἑξηκοστοῦ καὶ ἑκατοστοῦ.

<sup>20</sup>Ἐν ταῖς ἡμέραις ἐκείναις συνήγαγεν Ιωναθαν τοὺς ἐκ τῆς Ιουδαίας τοῦ ἐκπολεμῆσαι τὴν ἄκραν τὴν ἐν Ιερουσαλημ καὶ ἐποίησεν ἐπ’ αὐτὴν μηχανὰς πολλάς. <sup>21</sup>καὶ ἐπορεύθησάν τινες μισοῦντες τὸ ἔθνος αὐτῶν ἄνδρες παράνομοι πρὸς τὸν βασιλέα καὶ ἀπήγγειλαν αὐτῷ ὅτι Ιωναθαν περικάθηται τὴν ἄκραν. <sup>22</sup>καὶ ἀκούσας ὡργίσθη ὡς δὲ ἥκουσεν, εὐθέως ἀνακεύξας ἥλθεν εἰς Πτολεμαίδα καὶ ἔγραψεν Ιωναθαν τοῦ μὴ περικαθῆσθαι καὶ τοῦ ἀπαντῆσαι αὐτὸν αὐτῷ συμμίσγειν εἰς Πτολεμαίδα τὴν ταχίστην. <sup>23</sup>ώς δὲ ἥκουσεν Ιωναθαν, ἐκέλευσεν περικαθῆσθαι καὶ ἐπέλεξεν τῶν πρεσβυτέρων Ισραὴλ καὶ τῶν Ἱερέων καὶ ἔδωκεν ἑαυτὸν τῷ κινδύνῳ. <sup>24</sup>καὶ λαβὼν ἀργύριον καὶ χρυσίον καὶ ἴματισμὸν καὶ ἔτερα ξένια πλείονα καὶ ἐπορεύθη πρὸς τὸν βασιλέα εἰς Πτολεμαίδα καὶ εὗρεν χάριν ἐναντίον αὐτοῦ. <sup>25</sup>καὶ ἐνετύγχανον κατ’ αὐτοῦ τινες ἄνομοι τῶν ἐκ τοῦ ἔθνους. <sup>26</sup>καὶ ἐποίησεν αὐτῷ ὁ βασιλεὺς καθὼς ἐποίησαν αὐτῷ οἱ πρὸ αὐτοῦ, καὶ ὑψώσεν αὐτὸν ἐναντίον τῶν φίλων αὐτοῦ πάντων. <sup>27</sup>καὶ ἔστησεν αὐτῷ τὴν ἀρχιερωσύνην καὶ ὅσα ἄλλα εἶχεν τίμια τὸ πρότερον καὶ ἐποίησεν αὐτὸν τῶν πρώτων φίλων ἡγεῖσθαι. <sup>28</sup>καὶ ἤξιώσεν Ιωναθαν τὸν βασιλέα ποιῆσαι τὴν Ιουδαίαν ἀφορολόγητον καὶ τὰς τρεῖς τοπαρχίας καὶ τὴν Σαμαρίτιν καὶ ἐπηγγείλατο αὐτῷ τάλαντα τριακόσια. <sup>29</sup>καὶ εὐδόκησεν ὁ βασιλεὺς καὶ ἔγραψεν τῷ Ιωναθαν ἐπιστολὰς περὶ πάντων τούτων ἔχούσας τὸν τρόπον τοῦτον

<sup>30</sup>Βασιλεὺς Δημήτριος Ιωναθαν τῷ ἀδελφῷ χαίρειν καὶ ἔθνει Ιουδαίων. <sup>31</sup>τὸ ἀντίγραφον τῆς ἐπιστολῆς, ἡς ἐγράψαμεν Λασθένει τῷ συγγενεῖ ἡμῶν περὶ ὑμῶν, γεγράφαμεν καὶ πρὸς ὑμᾶς, ὅπως εἰδῆτε. <sup>32</sup>Βασιλεὺς Δημήτριος Λασθένει τῷ πατρὶ χαίρειν. <sup>33</sup>τῷ ἔθνει τῶν Ιουδαίων φίλοις ἡμῶν καὶ συντηροῦσιν τὰ πρὸς ἡμᾶς δίκαια ἐκρίναμεν ἀγαθὸν ποιῆσαι χάριν τῆς ἐξ αὐτῶν εὐνοίας πρὸς ἡμᾶς. <sup>34</sup>ἔστάκαμεν αὐτοῖς τά τε ὅρια τῆς Ιουδαίας καὶ τοὺς τρεῖς νομοὺς Αφαιρεμα καὶ Λυδα καὶ Ραθαμιν. προσετέθησαν τῇ Ιουδαίᾳ ἀπὸ τῆς Σαμαρίτιδος καὶ πάντα τὰ συγκυροῦντα αὐτοῖς πᾶσιν τοῖς θυσιάζουσιν εἰς Ιεροσόλυμα ἀντὶ τῶν βασιλικῶν, ὃν ἐλάμβανεν ὁ βασιλεὺς παρ’ αὐτῶν τὸ πρότερον κατ’ ἐνιαυτὸν ἀπὸ τῶν γενημάτων τῆς γῆς καὶ τῶν ἀκροδρύων. <sup>35</sup>καὶ τὰ ἄλλα τὰ ἀνήκοντα ἡμῖν ἀπὸ τοῦ νῦν τῶν δεκατῶν καὶ τῶν τελῶν τῶν ἀνηκόντων ἡμῖν καὶ τὰς τοῦ ἀλὸς λίμνας καὶ τοὺς ἀνήκοντας ἡμῖν στεφάνους, πάντα ἐπαρκέσομεν αὐτοῖς. <sup>36</sup>καὶ οὐκ ἀθετηθήσεται οὐδὲ ἐν τούτων ἀπὸ τοῦ νῦν εἰς τὸν ἄπαντα χρόνον. <sup>37</sup>νῦν οὖν ἐπιμέλεσθε τοῦ ποιῆσαι τούτων ἀντίγραφον, καὶ δοθήτω Ιωναθαν καὶ τεθήτω ἐν τῷ ὅρει τῷ ἀγίῳ ἐν τόπῳ ἐπισήμῳ.

<sup>38</sup>Καὶ εἰδὲν Δημήτριος ὁ βασιλεὺς ὅτι ἡσύχασεν ἡ γῆ ἐνώπιον αὐτοῦ καὶ οὐδὲν αὐτῷ ἀνθειστήκει, καὶ ἀπέλυσεν πάσας τὰς δυνάμεις αὐτοῦ, ἔκαστον εἰς τὸν ἴδιον τόπον, πλὴν τῶν ξένων δυνάμεων, ὃν ἐξενολόγησεν ἀπὸ τῶν νήσων τῶν ἐθνῶν· καὶ ἥχθραναν αὐτῷ πᾶσαι αἱ δυνάμεις αἱ ἀπὸ τῶν πατέρων. <sup>39</sup>Τρύφων δὲ ἦν τῶν παρὰ Ἀλεξάνδρου τὸ πρότερον καὶ εἰδὲν ὅτι πᾶσαι αἱ δυνάμεις καταγογγύζουσιν κατὰ τοῦ Δημητρίου, καὶ ἐπορεύθη πρὸς Ιμαλκουε τὸν Ἀραβα, ὃς ἔτρεφεν Ἀντίοχον τὸ παιδάριον τὸν τοῦ Ἀλεξάνδρου. <sup>40</sup>καὶ προσήδρευεν αὐτῷ, ὅπως παραδοῖ αὐτὸν αὐτῷ, ὅπως βασιλεύσῃ ἀντὶ τοῦ

πατρὸς αὐτοῦ· καὶ ἀπήγγειλεν αὐτῷ ὅσα συνετέλεσεν ὁ Δημήτριος καὶ τὴν ἔχθραν, ἣν ἔχθραίνουσιν αὐτῷ αἱ δυνάμεις αὐτοῦ, καὶ ἔμεινεν ἐκεῖ ἡμέρας πολλάς.<sup>41</sup>καὶ ἀπέστειλεν Ιωναθαν πρὸς Δημήτριον τὸν βασιλέα, ἵνα ἐκβάλῃ τοὺς ἐκ τῆς ἄκρας ἐξ Ιερουσαλημ καὶ τοὺς ἐν τοῖς ὄχυρώμασιν. ἥσαν γὰρ πολεμοῦντες τὸν Ισραὴλ.<sup>42</sup>καὶ ἀπέστειλεν Δημήτριος πρὸς Ιωναθαν λέγων Οὐ ταῦτα μόνον ποιήσω σοι καὶ τῷ ἔθνει σου, ἀλλὰ δόξῃ δοξάσω σε καὶ τὸ ἔθνος σου, ἐὰν εύκαιριας τύχω.<sup>43</sup>νῦν οὖν ὁρθῶς ποιήσεις ἀποστείλας μοι ἄνδρας, οἵ συμμαχήσουσίν μοι, ὅτι ἀπέστησαν πᾶσαι αἱ δυνάμεις μου.<sup>44</sup>καὶ ἀπέστειλεν Ιωναθαν ἄνδρας τρισχιλίους δυνατοὺς ἴσχύι αὐτῷ εἰς Ἀντιόχειαν, καὶ ἥλθον πρὸς τὸν βασιλέα, καὶ ἡνφράνθη ὁ βασιλεὺς ἐπὶ τῇ ἐφόδῳ αὐτῶν.<sup>45</sup>καὶ ἐπισυνήχθησαν οἱ ἀπὸ τῆς πόλεως εἰς μέσον τῆς πόλεως εἰς ἀνδρῶν δώδεκα μυριάδας καὶ ἥβούλοντο ἀνελεῖν τὸν βασιλέα.<sup>46</sup>καὶ ἔφυγεν ὁ βασιλεὺς εἰς τὴν αὐλήν, καὶ κατελάβοντο οἱ ἐκ τῆς πόλεως τὰς διόδους τῆς πόλεως καὶ ἥρξαντο πολεμεῖν.<sup>47</sup>καὶ ἐκάλεσεν ὁ βασιλεὺς τοὺς Ιουδαίους ἐπὶ βοήθειαν, καὶ ἐπισυνήχθησαν πρὸς αὐτὸν πάντες ἄμα καὶ διεσπάρησαν ἐν τῇ πόλει καὶ ἀπέκτειναν ἐν τῇ ἡμέρᾳ ἐκείνῃ εἰς μυριάδας δέκα.<sup>48</sup>καὶ ἐνεπύρισαν τὴν πόλιν καὶ ἔλαβον σκῦλα πολλὰ ἐν ἐκείνῃ τῇ ἡμέρᾳ καὶ ἔσωσαν τὸν βασιλέα.<sup>49</sup>καὶ εἶδον οἱ ἀπὸ τῆς πόλεως ὅτι κατεκράτησαν οἱ Ιουδαῖοι τῆς πόλεως ὡς ἥβούλοντο, καὶ ἡσθένησαν ταῖς διανοίαις αὐτῶν καὶ ἐκέκραξαν πρὸς τὸν βασιλέα μετὰ δεήσεως λέγοντες<sup>50</sup>Δὸς ἡμῶν δεξιάς καὶ παυσάσθωσαν οἱ Ιουδαῖοι πολεμοῦντες ἡμᾶς καὶ τὴν πόλιν.<sup>51</sup>καὶ ἔρριψαν τὰ δπλα καὶ ἐποίησαν εἰρήνην. καὶ ἐδοξάσθησαν οἱ Ιουδαῖοι ἐναντίον τοῦ βασιλέως καὶ ἐνώπιον πάντων τῶν ἐν τῇ βασιλείᾳ αὐτοῦ καὶ ἐπέστρεψαν εἰς Ιερουσαλημ ἔχοντες σκῦλα πολλά.<sup>52</sup>καὶ ἐκάθισεν Δημήτριος ὁ βασιλεὺς ἐπὶ θρόνου τῆς βασιλείας αὐτοῦ, καὶ ἥσυχασεν ἡ γῆ ἐνώπιον αὐτοῦ.<sup>53</sup>καὶ ἐψεύσατο πάντα, ὅσα εἶπεν, καὶ ἤλλοτριώθη τῷ Ιωναθαν καὶ οὐκ ἀνταπέδωκεν τὰς εὐνοίας, ἃς ἀνταπέδωκεν αὐτῷ, καὶ ἔθλιβεν αὐτὸν σφόδρα.

<sup>54</sup>Μετὰ δὲ ταῦτα ἀπέστρεψεν Τρύφων καὶ Ἀντίοχος μετ' αὐτοῦ παιδάριον νεώτερον· καὶ ἐβασίλευσεν καὶ ἐπέθετο διάδημα.<sup>55</sup>καὶ ἐπισυνήχθησαν πρὸς αὐτὸν πᾶσαι αἱ δυνάμεις, ἃς ἀπεσκοράκισεν Δημήτριος, καὶ ἐπολέμησαν πρὸς αὐτόν, καὶ ἔφυγεν καὶ ἐτροπώθη.<sup>56</sup>καὶ ἔλαβεν Τρύφων τὰ θηρία καὶ κατεκράτησεν τῆς Ἀντιοχείας.<sup>57</sup>καὶ ἔγραψεν Ἀντίοχος ὁ νεώτερος Ιωναθη λέγων "Ιστημί σοι τὴν ἀρχιερωσύνην καὶ καθίστημι σε ἐπὶ τῶν τεσσάρων νομῶν καὶ εἴναι σε τῶν φίλων τοῦ βασιλέως.<sup>58</sup>καὶ ἀπέστειλεν αὐτῷ χρυσώματα καὶ διακονίαν καὶ ἔδωκεν αὐτῷ ἔξουσίαν πίνειν ἐν χρυσώμασιν καὶ εἴναι ἐν πορφύρᾳ καὶ ἔχειν πόρπην χρυσῆν.<sup>59</sup>καὶ Σιμωνα τὸν ἀδελφὸν αὐτοῦ κατέστησεν στρατηγὸν ἀπὸ τῆς κλίμακος Τύρου ἔως τῶν ὁρίων Αἰγύπτου.<sup>60</sup>καὶ ἐξῆλθεν Ιωναθαν καὶ διεπορεύετο πέραν τοῦ ποταμοῦ καὶ ἐν ταῖς πόλεσιν, καὶ ἥθροίσθησαν πρὸς αὐτὸν πᾶσα δύναμις Συρίας εἰς συμμαχίαν· καὶ ἥλθεν εἰς Ἀσκαλῶνα, καὶ ἀπήντησαν αὐτῷ οἱ ἐκ τῆς πόλεως ἐνδόξως.<sup>61</sup>καὶ ἀπῆλθεν ἐκεῖθεν εἰς Γάζαν, καὶ ἀπέκλεισαν οἱ ἀπὸ Γάζης, καὶ περιεκάθισεν περὶ αὐτὴν καὶ ἐνεπύρισεν τὰ περιπόλια αὐτῆς ἐν πυρὶ καὶ ἐσκύλευσεν αὐτά.<sup>62</sup>καὶ ἥξισαν οἱ ἀπὸ Γάζης Ιωναθαν, καὶ ἔδωκεν αὐτοῖς δεξιάς καὶ ἔλαβεν τοὺς υἱοὺς τῶν ἀρχόντων αὐτῶν εἰς ὅμηρα καὶ

εξαπέστειλεν αύτοὺς εἰς Ιερουσαλημ· καὶ διῆλθεν τὴν χώραν ἔως Δαμασκοῦ. <sup>63</sup>καὶ ἦκουσεν Ιωναθαν ὅτι παρῆσαν οἱ ἄρχοντες Δημητρίου εἰς Κηδες τὴν ἐν τῇ Γαλιλαίᾳ μετὰ δυνάμεως πολλῆς βουλόμενοι μεταστῆσαι αὐτὸν τῆς χρείας. <sup>64</sup>καὶ συνήντησεν αὐτοῖς, τὸν δὲ ἀδελφὸν αὐτοῦ Σιμωνα κατέλιπεν ἐν τῇ χώρᾳ. <sup>65</sup>καὶ παρενέβαλεν Σιμων ἐπὶ Βαιθουρα καὶ ἐπολέμει αὐτὴν ἡμέρας πολλὰς καὶ συνέκλεισεν αὐτήν. <sup>66</sup>καὶ ἤξιώσαν αὐτὸν τοῦ δεξιᾶς λαβεῖν, καὶ ἔδωκεν αὐτοῖς· καὶ ἐξέβαλεν αὐτοὺς ἐκεῖθεν καὶ κατελάβετο τὴν πόλιν καὶ ἔθετο ἐπ' αὐτὴν φρουράν. <sup>67</sup>καὶ Ιωναθαν καὶ ἡ παρεμβολὴ αὐτοῦ παρενέβαλον ἐπὶ τὸ ὄδωρ τοῦ Γεννησαρ· καὶ ὥρθρισαν τὸ πρωὶ εἰς τὸ πεδίον Ασωρ. <sup>68</sup>καὶ ἵδον ἡ παρεμβολὴ ἀλλοφύλων ἀπήντα αὐτῷ ἐν τῷ πεδίῳ καὶ ἐξέβαλον ἐνεδρον ἐπ' αὐτὸν ἐν τοῖς ὅρεσιν, αὐτοὶ δὲ ἀπήντησαν ἐξ ἐναντίας. <sup>69</sup>τὰ δὲ ἐνεδρα ἐξανέστησαν ἐκ τῶν τόπων αὐτῶν καὶ συνῆψαν πόλεμον. <sup>70</sup>καὶ ἔφυγον οἱ παρὰ Ιωναθου πάντες, οὐδὲ εἰς κατελείφθη ἀπ' αὐτῶν πλὴν Ματταθιας ὁ τοῦ Αψαλωμου καὶ Ιουδας ὁ τοῦ Χαλφι ἄρχοντες τῆς στρατιᾶς τῶν δυνάμεων. <sup>71</sup>καὶ διέρρηξεν Ιωναθαν τὰ ἴματα αὐτοῦ καὶ ἐπέθετο γῆν ἐπὶ τὴν κεφαλὴν αὐτοῦ καὶ προσηγένετο. <sup>72</sup>καὶ ὑπέστρεψεν πρὸς αὐτοὺς πολέμῳ καὶ ἐτροπώσατο αὐτούς, καὶ ἔφυγον. <sup>73</sup>καὶ εἶδον οἱ φεύγοντες παρ' αὐτοῦ καὶ ἐπέστρεψαν ἐπ' αὐτὸν καὶ ἐδίωκον μετ' αὐτοῦ ἔως Κεδες ἔως τῆς παρεμβολῆς αὐτῶν καὶ παρενέβαλον ἐκεῖ. <sup>74</sup>καὶ ἐπεσον ἐκ τῶν ἀλλοφύλων ἐν τῇ ἡμέρᾳ ἐκείνῃ εἰς ἄνδρας τρισχιλίους. καὶ ἐπέστρεψεν Ιωναθαν εἰς Ιερουσαλημ.

**12** <sup>1</sup>Καὶ εἶδεν Ιωναθαν ὅτι ὁ καιρὸς αὐτῷ συνεργεῖ, καὶ ἐπελέξατο ἄνδρας καὶ ἀπέστειλεν εἰς Ῥώμην στῆσαι καὶ ἀνανεώσασθαι τὴν πρὸς αὐτοὺς φιλίαν. <sup>2</sup>καὶ πρὸς Σπαρτιάτας καὶ τόπους ἑτέρους ἀπέστειλεν ἐπιστολὰς κατὰ τὰ αὐτά. <sup>3</sup>καὶ ἐπορεύθησαν εἰς Ῥώμην καὶ εἰσῆλθον εἰς τὸ βουλευτήριον καὶ εἴπον Ιωναθαν ὁ ἀρχιερεὺς καὶ τὸ ἔθνος τῶν Ιουδαίων ἀπέστειλεν ἡμᾶς ἀνανεώσασθαι τὴν φιλίαν ἑαυτοῖς καὶ τὴν συμμαχίαν κατὰ τὸ πρότερον. <sup>4</sup>καὶ ἔδωκαν ἐπιστολὰς αὐτοῖς πρὸς αὐτοὺς κατὰ τόπον, ὅπως προπέμπωσιν αὐτοὺς εἰς γῆν Ιουδα μετ' εἰρήνης.

<sup>5</sup>Καὶ τοῦτο τὸ ἀντίγραφον τῶν ἐπιστολῶν, ὃν ἔγραψεν Ιωναθαν τοῖς Σπαρτιάταις  
<sup>6</sup>Ιωναθαν ἀρχιερεὺς καὶ ἡ γερουσία τοῦ ἔθνους καὶ οἱ ἱερεῖς καὶ ὁ λοιπὸς δῆμος τῶν Ιουδαίων  
Σπαρτιάταις τοῖς ἀδελφοῖς χαίρειν. <sup>7</sup>ἔτι πρότερον ἀπεστάλησαν ἐπιστολαὶ πρὸς Ονιαν τὸν ἀρχιερέα  
παρὰ Ἀρείου τοῦ βασιλεύοντος ἐν ὑμῖν ὅτι ἐστὲ ἀδελφοὶ ἡμῶν, ὡς τὸ ἀντίγραφον ὑπόκειται. <sup>8</sup>καὶ  
ἐπεδέξατο ὁ Ονιας τὸν ἄνδρα τὸν ἀπεσταλμένον ἐνδόξως καὶ ἔλαβεν τὰς ἐπιστολάς, ἐν αἷς  
διεσαφεῖτο περὶ συμμαχίας καὶ φιλίας. <sup>9</sup>ἡμεῖς οὖν ἀπροσδεεῖς τούτων ὅντες παράκλησιν ἔχοντες τὰ  
βιβλία τὰ ἄγια τὰ ἐν ταῖς χερσὶν ἡμῶν <sup>10</sup>ἐπειράθημεν ἀποστεῖλαι τὴν πρὸς ὑμᾶς ἀδελφότητα καὶ  
φιλίαν ἀνανεώσασθαι πρὸς τὸ μὴ ἐξαλλοτριωθῆναι ὑμῶν· πολλοὶ γὰρ καιροὶ διῆλθον ἀφ' οὗ  
ἀπεστείλατε πρὸς ἡμᾶς. <sup>11</sup>ἡμεῖς οὖν ἐν παντὶ καιρῷ ἀδιαλείπτως ἐν τε ταῖς ἑορταῖς καὶ ταῖς λοιπαῖς  
καθηκούσαις ἡμέραις μιμνησκόμεθα ὑμῶν ἐφ' ὃν προσφέρομεν θυσιῶν καὶ ἐν ταῖς προσευχαῖς, ὡς  
δέον ἐστὶν καὶ πρέπον μνημονεύειν ἀδελφῶν. <sup>12</sup>εὔφραινόμεθα δὲ ἐπὶ τῇ δόξῃ ὑμῶν. <sup>13</sup>ἡμᾶς δὲ  
ἐκύκλωσαν πολλαὶ θλίψεις καὶ πόλεμοι πολλοί, καὶ ἐπολέμησαν ἡμᾶς οἱ βασιλεῖς οἱ κύκλω ἡμῶν.

<sup>14</sup>ούκ ἡβουλόμεθα οὕν παρενοχλῆσαι ὑμῖν καὶ τοῖς λοιποῖς συμμάχοις καὶ φίλοις ἡμῶν ἐν τοῖς πολέμοις τούτοις. <sup>15</sup>ἔχομεν γὰρ τὴν ἐξ οὐρανοῦ βοήθειαν βοηθοῦσαν ἡμῖν καὶ ἐρρύσθημεν ἀπὸ τῶν ἔχθρῶν, καὶ ἐταπεινώθησαν οἱ ἔχθροι ἡμῶν. <sup>16</sup>ἐπελέξαμεν οὖν Νουμήνιον Ἀντίπατρον Ἰάσονος καὶ ἀπεστάλκαμεν πρὸς Ρωμαίους ἀνανεώσασθαι τὴν πρὸς αὐτοὺς φιλίαν καὶ συμμαχίαν τὴν πρότερον. <sup>17</sup>ἐνετειλάμεθα οὖν αὐτοῖς καὶ πρὸς ὑμᾶς πορευθῆναι καὶ ἀσπάσασθαι ὑμᾶς καὶ ἀποδοῦναι ὑμῖν τὰς παρ' ἡμῶν ἐπιστολὰς περὶ τῆς ἀνανεώσεως καὶ τῆς ἀδελφότητος ἡμῶν. <sup>18</sup>καὶ νῦν καλῶς ποιήσετε ἀντιφωνήσαντες ἡμῖν πρὸς ταῦτα.

<sup>19</sup>Καὶ τοῦτο τὸ ἀντίγραφον τῶν ἐπιστολῶν, ὃν ἀπέστειλαν Ονια

<sup>20</sup>Ἄρειος βασιλεὺς Σπαρτιατῶν Ονια ἱερεῖ μεγάλῳ χαίρειν. <sup>21</sup>εὑρέθη ἐν γραφῇ περί τε τῶν Σπαρτιατῶν καὶ Ιουδαίων ὅτι εἰσὶν ἀδελφοὶ καὶ ὅτι εἰσὶν ἐκ γένους Αβρααμ. <sup>22</sup>καὶ νῦν ἀφ' οὗ ἔγνωμεν ταῦτα, καλῶς ποιήσετε γράφοντες ἡμῖν περὶ τῆς εἰρήνης ὑμῶν, <sup>23</sup>καὶ ἡμεῖς δὲ ἀντιγράφομεν ὑμῖν Τὰ κτήνη ὑμῶν καὶ ἡ ὑπαρξίς ὑμῶν ἡμῖν ἐστιν, καὶ τὰ ἡμῶν ὑμῖν ἐστιν. ἐντελλόμεθα οὖν ὅπως ἀπαγγείλωσιν ὑμῖν κατὰ ταῦτα.

<sup>24</sup>Καὶ ἥκουσεν Ιωναθαν ὅτι ἐπέστρεψαν οἱ ἄρχοντες Δημητρίου μετὰ δυνάμεως πολλῆς ὑπὲρ τὸ πρότερον τοῦ πολεμῆσαι πρὸς αὐτόν. <sup>25</sup>καὶ ἀπῆρεν ἐξ Ιερουσαλημ καὶ ἀπήντησεν αὐτοῖς εἰς τὴν Αμαθīτιν χώραν· οὐ γὰρ ἔδωκεν αὐτοῖς ἀνοχὴν τοῦ ἐμβατεῦσαι εἰς τὴν χώραν αὐτοῦ. <sup>26</sup>καὶ ἀπέστειλεν κατασκόπους εἰς τὴν παρεμβολὴν αὐτῶν, καὶ ἐπέστρεψαν καὶ ἀπήγγειλαν αὐτῷ ὅτι οὕτως τάσσονται ἐπιπεσεῖν ἐπ' αὐτοὺς τὴν νύκτα. <sup>27</sup>ώς δὲ ἔδυ ὁ ἥλιος, ἐπέταξεν Ιωναθαν τοῖς παρ' αὐτοῦ γρηγορεῖν καὶ εἶναι ἐπὶ τοῖς ὅπλοις ἐτοιμάζεσθαι εἰς πόλεμον δι' ὅλης τῆς νυκτὸς καὶ ἐξέβαλεν προφύλακας κύκλῳ τῆς παρεμβολῆς. <sup>28</sup>καὶ ἥκουσαν οἱ ὑπεναντίοι ὅτι ἡτοίμασται Ιωναθαν καὶ οἱ παρ' αὐτοῦ εἰς πόλεμον, καὶ ἐφοβήθησαν καὶ ἐπτηξαν τῇ καρδίᾳ αὐτῶν καὶ ἀνέκαυσαν πυρὰς ἐν τῇ παρεμβολῇ αὐτῶν. <sup>29</sup>Ιωναθαν δὲ καὶ οἱ παρ' αὐτοῦ οὐκ ἔγνωσαν ἕως πρωί, ἐβλεπον γὰρ τὰ φῶτα καιόμενα. <sup>30</sup>καὶ κατεδίωξεν Ιωναθαν ὀπίσω αὐτῶν καὶ οὐ κατέλαβεν αὐτούς, διέβησαν γὰρ τὸν Ἐλεύθερον ποταμόν. <sup>31</sup>καὶ ἐξέκλινεν Ιωναθαν ἐπὶ τοὺς Ἀραβας τοὺς καλουμένους Ζαβαδαίους καὶ ἐπάταξεν αὐτοὺς καὶ ἔλαβεν τὰ σκῦλα αὐτῶν. <sup>32</sup>καὶ ἀναζεύξας ἥλθεν εἰς Δαμασκὸν καὶ διώδευσεν ἐν πάσῃ τῇ χώρᾳ. <sup>33</sup>καὶ Σιμων ἐξῆλθεν καὶ διώδευσεν ἕως Ἀσκαλῶνος καὶ τὰ πλησίον ὁχυρώματα καὶ ἐξέκλινεν εἰς Ιοππην καὶ προκατελάβετο αὐτήν. <sup>34</sup>ἥκουσεν γὰρ ὅτι βούλονται τὸ ὁχύρωμα παραδοῦναι τοῖς παρὰ Δημητρίου· καὶ ἐθετο ἐκεῖ φρουράν, ὅπως φυλάσσωσιν αὐτήν. <sup>35</sup>καὶ ἐπέστρεψεν Ιωναθαν καὶ ἐξεκκλησίασεν τοὺς πρεσβυτέρους τοῦ λαοῦ καὶ ἐβουλεύετο μετ' αὐτῶν τοῦ οἰκοδομῆσαι ὁχυρώματα ἐν τῇ Ιουδαίᾳ <sup>36</sup>καὶ προσυψῶσαι τὰ τείχη Ιερουσαλημ καὶ ὑψῶσαι ὑψος μέγα ἀνὰ μέσον τῆς ἄκρας καὶ τῆς πόλεως εἰς τὸ διαχωρίζειν αὐτὴν τῆς πόλεως, ἵνα ἢ αὕτη κατὰ μόνας, ὅπως μήτε ἀγοράζωσιν μήτε πωλῶσιν. <sup>37</sup>καὶ συνήχθησαν τοῦ οἰκοδομεῖν τὴν πόλιν, καὶ ἐπεσεν τοῦ τείχους τοῦ χειμάρρου τοῦ ἐξ ἀπηλιώτου, καὶ ἐπεσκεύασεν τὸ καλούμενον Χαφεναθα.

<sup>38</sup>καὶ Σιμων ὡκοδόμησεν τὴν Αδιδα ἐν τῇ Σεφηλα καὶ ὠχύρωσεν αὐτὴν καὶ ἐπέστησεν θύρας καὶ μοχλούς.

<sup>39</sup>Καὶ ἐζήτησεν Τρύφων βασιλεῦσαι τῆς Ἀσίας καὶ περιθέσθαι τὸ διάδημα καὶ ἐκτεῖναι χεῖρα ἐπ' Ἀντίοχον τὸν βασιλέα. <sup>40</sup>καὶ εὐλαβήθη μήποτε οὐκ ἔάσῃ αὐτὸν Ιωναθαν καὶ μήποτε πολεμήσῃ πρὸς αὐτόν, καὶ ἐζήτει συλλαβεῖν αὐτὸν τοῦ ἀπολέσαι, καὶ ἀπάρας ἥλθεν εἰς Βαιθσαν. <sup>41</sup>καὶ ἐξῆλθεν Ιωναθαν εἰς ἀπάντησιν αὐτῷ ἐν τεσσαράκοντα χιλιάσιν ἀνδρῶν ἐπιλελεγμέναις εἰς παράταξιν καὶ ἥλθεν εἰς Βαιθσαν. <sup>42</sup>καὶ εἶδεν Τρύφων ὅτι ἥλθεν μετὰ δυνάμεως πολλῆς, καὶ ἐκτεῖναι χεῖρας ἐπ' αὐτὸν εὐλαβήθη. <sup>43</sup>καὶ ἐπεδέξατο αὐτὸν ἐνδόξως καὶ συνέστησεν αὐτὸν πᾶσιν τοῖς φίλοις αὐτοῦ καὶ ἔδωκεν αὐτῷ δόματα καὶ ἐπέταξεν τοῖς φίλοις αὐτοῦ καὶ ταῖς δυνάμεσιν αὐτοῦ ὑπακούειν αὐτοῦ ὡς αὐτοῦ. <sup>44</sup>καὶ εἶπεν τῷ Ιωναθαν "Ινα τί ἐκόπωσας πάντα τὸν λαὸν τοῦτον πολέμου μὴ ἐνεστηκότος ἦμιν; <sup>45</sup>καὶ νῦν ἀπόστειλον αὐτοὺς εἰς τοὺς οἴκους αὐτῶν, ἐπίλεξαι δὲ σεαυτῷ ἄνδρας ὀλίγους, οἵτινες ἔσονται μετὰ σοῦ, καὶ δεῦρο μετ' ἐμοῦ εἰς Πτολεμαίδα, καὶ παραδῶσω σοι αὐτὴν καὶ τὰ λοιπὰ ὀχυρώματα καὶ τὰς δυνάμεις τὰς λοιπὰς καὶ πάντας τοὺς ἐπὶ τῶν χρειῶν, καὶ ἐπιστρέψας ἀπελεύσομαι· τούτου γὰρ χάριν πάρειμι. <sup>46</sup>καὶ ἐμπιστεύσας αὐτῷ ἐποίησεν καθὼς εἶπεν, καὶ ἐξαπέστειλεν τὰς δυνάμεις, καὶ ἀπῆλθον εἰς γῆν Ιουδα. <sup>47</sup>κατέλιπεν δὲ μεθ' ἑαυτοῦ ἄνδρας τρισχιλίους, ὃν δισχιλίους ἀφῆκεν ἐν τῇ Γαλιλαίᾳ, χίλιοι δὲ συνῆλθον αὐτῷ. <sup>48</sup>ώς δὲ εἰσῆλθεν Ιωναθαν εἰς Πτολεμαίδα, ἀπέκλεισαν οἱ Πτολεμαῖς τὰς πύλας καὶ συνέλαβον αὐτόν, καὶ πάντας τοὺς συνεισελθόντας μετ' αὐτοῦ ἀπέκτειναν ἐν ρόμφαιά. <sup>49</sup>καὶ ἀπέστειλεν Τρύφων δυνάμεις καὶ ἵππον εἰς τὴν Γαλιλαίαν καὶ τὸ πεδίον τὸ μέγα τοῦ ἀπολέσαι πάντας τοὺς παρὰ Ιωναθου. <sup>50</sup>καὶ ἐπέγνωσαν ὅτι συνελήμφθη καὶ ἀπόλωλεν καὶ οἱ μετ' αὐτοῦ, καὶ παρεκάλεσαν ἑαυτοὺς καὶ ἐπορεύοντο συνεστραμμένοι ἔτοιμοι εἰς πόλεμον. <sup>51</sup>καὶ εἶδον οἱ διώκοντες ὅτι περὶ ψυχῆς αὐτοῖς ἔστιν, καὶ ἐπέστρεψαν. <sup>52</sup>καὶ ἥλθον πάντες μετ' εἰρήνης εἰς γῆν Ιουδα καὶ ἐπένθησαν τὸν Ιωναθαν καὶ τοὺς μετ' αὐτοῦ καὶ ἐφοβήθησαν σφόδρα· καὶ ἐπένθησεν πᾶς Ισραὴλ πένθος μέγα. <sup>53</sup>καὶ ἐζήτησαν πάντα τὰ ἔθνη τὰ κύκλω αὐτῶν ἐκτρῖψαι αὐτούς. εἶπον γάρ Οὐκ ἔχουσιν ἄρχοντα καὶ βοηθοῦντα· νῦν οὖν πολεμήσωμεν αὐτοὺς καὶ ἐξάρωμεν ἐξ ἀνθρώπων τὸ μνημόσυνον αὐτῶν.

**13** <sup>1</sup>Καὶ ἤκουσεν Σιμων ὅτι συνήγαγεν Τρύφων δύναμιν πολλὴν τοῦ ἐλθεῖν εἰς γῆν Ιουδα καὶ ἐκτρῖψαι αὐτὴν. <sup>2</sup>καὶ εἶδεν τὸν λαόν, ὅτι ἔντρομός ἐστιν καὶ ἔκφοβος, καὶ ἀνέβη εἰς Ιερουσαλημ καὶ ἥθροισεν τὸν λαὸν <sup>3</sup>καὶ παρεκάλεσεν αὐτοὺς καὶ εἶπεν αὐτοῖς Αὔτοὶ οἴδατε ὅσα ἔγω καὶ οἱ ἀδελφοί μου καὶ ὁ οἴκος τοῦ πατρός μου ἐποιήσαμεν περὶ τῶν νόμων καὶ τῶν ἀγίων, καὶ τοὺς πολέμους καὶ τὰς στενοχωρίας, ἀς εἶδομεν. <sup>4</sup>τούτου χάριν ἀπώλοντο οἱ ἀδελφοί μου πάντες χάριν τοῦ Ισραὴλ, καὶ κατελείφθην ἔγω μόνος. <sup>5</sup>καὶ νῦν μὴ μοι γένοιτο φείσασθαί μου τῆς ψυχῆς ἐν παντὶ καιρῷ θλίψεως· οὐ γάρ εἴμι κρείσσων τῶν ἀδελφῶν μου. <sup>6</sup>πλὴν ἐκδικήσω περὶ τοῦ ἔθνους μου καὶ περὶ τῶν ἀγίων καὶ περὶ τῶν γυναικῶν καὶ τέκνων ὑμῶν, ὅτι συνήχθησαν πάντα τὰ ἔθνη ἐκτρῖψαι ἡμᾶς ἔχθρας χάριν. <sup>7</sup>καὶ ἀνεζωπύρησεν τὸ πνεῦμα τοῦ λαοῦ ἡμα τοῦ ἀκοῦσαι τῶν λόγων τούτων, <sup>8</sup>καὶ ἀπεκρίθησαν

φωνῇ μεγάλῃ λέγοντες Σὺ εῖ ἡμῶν ἡγούμενος ἀντὶ Ιουδοῦ καὶ Ιωναθου τοῦ ἀδελφοῦ σου·

<sup>9</sup>πολέμησον τὸν πόλεμον ἡμῶν, καὶ πάντα, ὅσα ἀν εἰπῆς ἡμῖν, ποιήσομεν. <sup>10</sup>καὶ συνήγαγεν πάντας τοὺς ἄνδρας τοὺς πολεμιστὰς καὶ ἐτάχυνεν τοῦ τελέσαι τὰ τείχη Ιερουσαλημ καὶ ὠχύρωσεν αὐτὴν κυκλόθεν. <sup>11</sup>καὶ ἀπέστειλεν Ιωναθαν τὸν τοῦ Αψαλωμου καὶ μετ' αὐτοῦ δύναμιν ἵκανην εἰς Ιοππην, καὶ ἐξέβαλεν τοὺς ὄντας ἐν αὐτῇ καὶ ἔμεινεν ἐκεῖ ἐν αὐτῇ.

<sup>12</sup>Καὶ ἀπῆρεν Τρύφων ἀπὸ Πτολεμαίδος μετὰ δυνάμεως πολλῆς ἐλθεῖν εἰς γῆν Ιουδα, καὶ Ιωναθαν μετ' αὐτοῦ ἐν φυλακῇ. <sup>13</sup>Σιμων δὲ παρενέβαλεν ἐν Αδιδοις κατὰ πρόσωπον τοῦ πεδίου. <sup>14</sup>καὶ ἐπέγνω Τρύφων ὅτι ἀνέστη Σιμων ἀντὶ Ιωναθου τοῦ ἀδελφοῦ αὐτοῦ καὶ ὅτι συνάπτειν αὐτῷ μέλλει πόλεμον, καὶ ἀπέστειλεν πρὸς αὐτὸν πρέσβεις λέγων <sup>15</sup>Περὶ ἀργυρίου, οὗ ὥφειλεν Ιωναθαν ὁ ἀδελφός σου εἰς τὸ βασιλικὸν δι' ἃς εἶχεν χρείας, συνέχομεν αὐτόν. <sup>16</sup>καὶ νῦν ἀπόστειλον ἀργυρίου τάλαντα ἑκατὸν καὶ δύο τῶν υἱῶν αὐτοῦ ὅμηρα, ὅπως μὴ ἀφεθεὶς ἀποστατήσῃ ἀφ' ἡμῶν, καὶ ἀφήσομεν αὐτόν. <sup>17</sup>καὶ ἔγνω Σιμων ὅτι δόλω λαλοῦσιν πρὸς αὐτόν, καὶ πέμπει τοῦ λαβεῖν τὸ ἀργύριον καὶ τὰ παιδάρια, μήποτε ἔχθραν ἄρη μεγάλην πρὸς τὸν λαὸν <sup>18</sup>λέγοντες "Οτι οὐκ ἀπέστειλα αὐτῷ τὸ ἀργύριον καὶ τὰ παιδάρια, ἀπώλετο. <sup>19</sup>καὶ ἀπέστειλεν τὰ παιδάρια καὶ τὰ ἑκατὸν τάλαντα, καὶ διεψεύσατο καὶ οὐκ ἀφῆκεν τὸν Ιωναθαν. <sup>20</sup>καὶ μετὰ ταῦτα ἤλθεν Τρύφων τοῦ ἐμβατεῦσαι εἰς τὴν χώραν καὶ ἐκτρῖψαι αὐτήν, καὶ ἐκύκλωσαν ὁδὸν τὴν εἰς Αδωρα. καὶ Σιμων καὶ ἡ παρεμβολὴ αὐτοῦ ἀντιπαρῆγεν αὐτῷ εἰς πάντα τόπον, οὗ ἂν ἐπορεύετο. <sup>21</sup>οἱ δὲ ἐκ τῆς ἄκρας ἀπέστελλον πρὸς Τρύφωνα πρεσβευτὰς κατασπεύδοντας αὐτὸν τοῦ ἐλθεῖν πρὸς αὐτοὺς διὰ τῆς ἐρήμου καὶ ἀπέστειλαι αὐτοῖς τροφάς. <sup>22</sup>καὶ ἡτοίμασεν Τρύφων πᾶσαν τὴν ἵππον αὐτοῦ ἐλθεῖν, καὶ ἐν τῇ νυκτὶ ἐκείνῃ ἦν χιῶν πολλὴ σφόδρα, καὶ οὐκ ἤλθεν διὰ τὴν χιόνα. καὶ ἀπῆρεν καὶ ἤλθεν εἰς τὴν Γαλααδῖτιν. <sup>23</sup>ώς δὲ ἤγγισεν τῆς Βασκαμα, ἀπέκτεινεν τὸν Ιωναθαν, καὶ ἐτάφη ἐκεῖ. <sup>24</sup>καὶ ἐπέστρεψεν Τρύφων καὶ ἀπῆλθεν εἰς τὴν γῆν αὐτοῦ.

<sup>25</sup>Καὶ ἀπέστειλεν Σιμων καὶ ἔλαβεν τὰ ὄστα Ιωναθου τοῦ ἀδελφοῦ αὐτοῦ καὶ ἔθαψεν αὐτὸν ἐν Μωδεῖν πόλει τῶν πατέρων αὐτοῦ. <sup>26</sup>καὶ ἐκόψαντο αὐτὸν πᾶς Ισραὴλ κοπετὸν μέγαν καὶ ἐπένθησαν αὐτὸν ἡμέρας πολλάς. <sup>27</sup>καὶ ὡκοδόμησεν Σιμων ἐπὶ τὸν τάφον τοῦ πατρὸς αὐτοῦ καὶ τῶν ἀδελφῶν αὐτοῦ καὶ ὑψώσεν αὐτὸν τῇ ὁράσει λίθῳ ἔστω ἐκ τῶν ὅπισθεν καὶ ἔμπροσθεν. <sup>28</sup>καὶ ἔστησεν ἐπὶ τὰ πυραμίδας, μίαν κατέναντι τῆς μιᾶς, τῷ πατρὶ καὶ τῇ μητρὶ καὶ τοῖς τέσσαρσιν ἀδελφοῖς. <sup>29</sup>καὶ ταύταις ἐποίησεν μηχανήματα περιθεὶς στύλους μεγάλους καὶ ἐποίησεν ἐπὶ τοῖς στύλοις πανοπλίας εἰς ὅνομα αἰώνιον καὶ παρὰ ταῖς πανοπλίαις πλοῖα ἐγγεγλυμμένα εἰς τὸ θεωρεῖσθαι ὑπὸ πάντων τῶν πλεόντων τὴν θάλασσαν. <sup>30</sup>οὕτος ὁ τάφος, δν ἐποίησεν ἐν Μωδεῖν, ἔως τῆς ἡμέρας ταύτης.

<sup>31</sup>Ο δὲ Τρύφων ἐπορεύετο δόλω μετὰ Ἀντιόχου τοῦ βασιλέως τοῦ νεωτέρου καὶ ἀπέκτεινεν αὐτὸν <sup>32</sup>καὶ ἐβασίλευσεν ἀντ' αὐτοῦ καὶ περιέθετο τὸ διάδημα τῆς Ἀσίας καὶ ἐποίησεν πληγὴν μεγάλην ἐπὶ τῆς γῆς. <sup>33</sup>καὶ ὡκοδόμησεν Σιμων τὰ ὀχυρώματα τῆς Ιουδαίας καὶ περιετείχισεν πύργοις ὑψηλοῖς καὶ τείχεσιν μεγάλοις καὶ πύλαις καὶ μοχλοῖς καὶ ἔθετο βρώματα ἐν τοῖς

όχυρώμασιν. <sup>34</sup>καὶ ἐπέλεξεν Σιμων ἄνδρας καὶ ἀπέστειλεν πρὸς Δημήτριον τὸν βασιλέα τοῦ ποιῆσαι ἄφεσιν τῇ χώρᾳ, ὅτι πᾶσαι αἱ πράξεις Τρύφωνος ἦσαν ἀρπαγαί. <sup>35</sup>καὶ ἀπέστειλεν αὐτῷ Δημήτριος ὁ βασιλεὺς κατὰ τοὺς λόγους τούτους καὶ ἀπεκρίθη αὐτῷ καὶ ἔγραψεν αὐτῷ ἐπιστολὴν τοιαύτην

<sup>36</sup>Βασιλεὺς Δημήτριος Σιμωνι ἀρχιερεῖ καὶ φίλῳ βασιλέων καὶ πρεσβυτέροις καὶ ἔθνει Ιουδαίων χαίρειν. <sup>37</sup>τὸν στέφανον τὸν χρυσοῦν καὶ τὴν βαΐνην, ἥν ἀπεστείλατε, κεκομίσμεθα καὶ ἔτοιμοι ἐσμεν τοῦ ποιεῖν ὑμῖν εἰρήνην μεγάλην καὶ γράφειν τοῖς ἐπὶ τῶν χρειῶν τοῦ ἀφιέναι ὑμῖν τὰ ἀφέματα. <sup>38</sup>καὶ ὅσα ἐστήσαμεν πρὸς ὑμᾶς, ἔστηκεν, καὶ τὰ ὄχυρώματα, ἢ ὡκοδομήσατε, ὑπαρχέτω ὑμῖν. <sup>39</sup>ἀφίεμεν δὲ ἀγνοήματα καὶ τὰ ἀμαρτήματα ἕως τῆς σήμερον ἡμέρας καὶ τὸν στέφανον, δὲν ὠφείλετε, καὶ εἴ τι ἄλλο ἐτελωνεῖτο ἐν Ιερουσαλημ, μηκέτι τελωνείσθω. <sup>40</sup>καὶ εἴ τινες ἐπιτήδειοι ὑμῶν γραφῆναι εἰς τοὺς περὶ ἡμᾶς, ἐγγραφέσθωσαν, καὶ γινέσθω ἀνὰ μέσον ἡμῶν εἰρήνη.

<sup>41</sup>"Ἐτους ἑβδομηκοστοῦ καὶ ἑκατοστοῦ ἥρθη ὁ ζυγὸς τῶν ἔθνῶν ἀπὸ τοῦ Ισραὴλ, <sup>42</sup>καὶ ἥρξατο ὁ λαὸς γράφειν ἐν ταῖς συγγραφαῖς καὶ συναλλάγμασιν "Ἐτους πρώτου ἐπὶ Σιμωνος ἀρχιερέως μεγάλου καὶ στρατηγοῦ καὶ ἡγουμένου Ιουδαίων.

<sup>43</sup>Ἐν ταῖς ἡμέραις ἐκείναις παρενέβαλεν ἐπὶ Γαζαρα καὶ ἐκύκλωσεν αὐτὴν παρεμβολαῖς καὶ ἐποίησεν ἑλεόπολιν καὶ προσήγαγεν τῇ πόλει καὶ ἐπάταξεν πύργον ἔνα καὶ κατελάβετο. <sup>44</sup>καὶ ἐξῆλλοντο οἱ ἐν τῇ ἑλεοπόλει εἰς τὴν πόλιν, καὶ ἐγένετο κίνημα μέγα ἐν τῇ πόλει. <sup>45</sup>καὶ ἀνέβησαν οἱ ἐν τῇ πόλει σὺν γυναιξὶν καὶ τοῖς τέκνοις ἐπὶ τὸ τεῖχος διερρηχότες τὰ ἴματια αὐτῶν καὶ ἐβόησαν φωνῇ μεγάλῃ ἀξιοῦντες Σιμωνα δεξιὰς αὐτοῖς δοῦναι <sup>46</sup>καὶ εἶπαν Μὴ ὑμῖν χρήσῃ κατὰ τὰς πονηρίας ἡμῶν, ἀλλὰ κατὰ τὸ ἔλεός σου. <sup>47</sup>καὶ συνελύθη αὐτοῖς Σιμων καὶ οὐκ ἐπολέμησεν αὐτούς· καὶ ἐξέβαλεν αὐτὸν ἐκ τῆς πόλεως, καὶ ἐκαθάρισεν τὰς οἰκίας, ἐν αἷς ἦν τὰ εἰδῶλα, καὶ οὕτως εἰσῆλθεν εἰς αὐτὴν ὑμνῶν καὶ εὐλογῶν. <sup>48</sup>καὶ ἐξέβαλεν ἐξ αὐτῆς πᾶσαν ἀκαθαρσίαν καὶ κατώκισεν ἐν αὐτῇ ἄνδρας, οἵτινες τὸν νόμον ποιήσωσιν, καὶ προσωχύρωσεν αὐτὴν καὶ ὡκοδόμησεν ἑαυτῷ ἐν αὐτῇ οἰκησιν.

<sup>49</sup>Οἱ δὲ ἐκ τῆς ἄκρας ἐν Ιερουσαλημ ἐκωλύοντο ἐκπορεύεσθαι καὶ εἰσπορεύεσθαι εἰς τὴν χώραν ἀγοράζειν καὶ πωλεῖν καὶ ἐπείνασαν σφόδρα, καὶ ἀπώλοντο ἐξ αὐτῶν ἵκανοι τῷ λιμῷ. <sup>50</sup>καὶ ἐβόησαν πρὸς Σιμωνα δεξιὰς λαβεῖν, καὶ ἔδωκεν αὐτοῖς· καὶ ἐξέβαλεν αὐτὸν ἐκεῖθεν καὶ ἐκαθάρισεν τὴν ἄκραν ἀπὸ τῶν μιασμάτων. <sup>51</sup>καὶ εἰσῆλθον εἰς αὐτὴν τῇ τρίτῃ καὶ εἰκάδι τοῦ δευτέρου μηνὸς ἔτους πρώτου καὶ ἐβδομηκοστοῦ καὶ ἑκατοστῷ μετὰ αἰνέσεως καὶ βαΐων καὶ ἐν κινύραις καὶ ἐν κυμβάλοις καὶ ἐν νάβλαις καὶ ἐν ὅμνοις καὶ ἐν ὡδαῖς, ὅτι συνετρίβη ἐχθρὸς μέγας ἐξ Ισραὴλ. <sup>52</sup>καὶ ἔστησεν κατ' ἐνιαυτὸν τοῦ ἄγειν τὴν ἡμέραν ταύτην μετὰ εὐφροσύνης. καὶ προσωχύρωσεν τὸ ὅρος τοῦ ιεροῦ τὸ παρὰ τὴν ἄκραν· καὶ ὥκει ἐκεῖ αὐτὸς καὶ οἱ παρ' αὐτοῦ. <sup>53</sup>καὶ εἶδεν Σιμων τὸν Ιωαννην υἱὸν αὐτοῦ ὅτι ἀνήρ ἐστιν, καὶ ἔθετο αὐτὸν ἡγούμενον τῶν δυνάμεων πασῶν· καὶ ὥκει ἐν Γαζαροῖς.

**14** <sup>1</sup>Καὶ ἐν ἔτει δευτέρῳ καὶ ἐβδομηκοστῷ καὶ ἑκατοστῷ συνήγαγεν Δημήτριος ὁ βασιλεὺς τὰς δυνάμεις αὐτοῦ καὶ ἐπορεύθη εἰς Μηδίαν τοῦ ἐπισπάσασθαι βοήθειαν ἑαυτῷ, ὅπως πολεμήσῃ τὸν

Τρύφωνα. <sup>2</sup>καὶ ἥκουσεν Ἀρσάκης ὁ βασιλεὺς τῆς Περσίδος καὶ Μηδίας ὅτι εἰσῆλθεν Δημήτριος εἰς τὰ ὅρια αὐτοῦ, καὶ ἀπέστειλεν ἔνα τῶν ἀρχόντων αὐτοῦ συλλαβεῖν αὐτὸν ζῶντα. <sup>3</sup>καὶ ἐπορεύθη καὶ ἐπάταξεν τὴν παρεμβολὴν Δημητρίου καὶ συνέλαβεν αὐτὸν καὶ ἤγαγεν αὐτὸν πρὸς Ἀρσάκην, καὶ ἔθετο αὐτὸν ἐν φυλακῇ.

<sup>4</sup>Καὶ ἡσύχασεν ἡ γῆ Ιουδα πάσας τὰς ἡμέρας Σιμωνος, καὶ ἐζήτησεν ἀγαθὰ τῷ ἔθνει αὐτοῦ, καὶ ἥρεσεν αὐτοῖς ἡ ἔξουσία αὐτοῦ καὶ ἡ δόξα αὐτοῦ πάσας τὰς ἡμέρας. <sup>5</sup>καὶ μετὰ πάσης τῆς δόξης αὐτοῦ ἔλαβεν τὴν Ιοππην εἰς λιμένα καὶ ἐποίησεν εἴσοδον ταῖς νήσοις τῆς θαλάσσης. <sup>6</sup>καὶ ἐπλάτυνεν τὰ ὅρια τῷ ἔθνει αὐτοῦ καὶ ἐκράτησεν τῆς χώρας. <sup>7</sup>καὶ συνήγαγεν αἰχμαλωσίαν πολλὴν καὶ ἐκυρίευσεν Γαζαρων καὶ Βαιθουρων καὶ τῆς ἄκρας· καὶ ἐξῆρεν τὰς ἀκαθαρσίας ἐξ αὐτῆς, καὶ οὐκ ἦν ὁ ἀντικείμενος αὐτῷ. <sup>8</sup>καὶ ἦσαν γεωργοῦντες τὴν γῆν αὐτῶν μετ' εἰρήνης, καὶ ἡ γῆ ἐδίδου τὰ γενήματα αὐτῆς καὶ τὰ ἔνδια τῶν πεδίων τὸν καρπὸν αὐτῶν. <sup>9</sup>πρεσβύτεροι ἐν ταῖς πλατείαις ἐκάθηντο, πάντες περὶ ἀγαθῶν ἐκοινολογοῦντο, καὶ οἱ νεανίσκοι ἐνεδύσαντο δόξας καὶ στολὰς πολέμου. <sup>10</sup>ταῖς πόλεσιν ἐχορήγησεν βρώματα καὶ ἔταξεν αὐτὰς ἐν σκεύεσιν ὀχυρώσεως, ἕως ὅτου ὡνομάσθη τὸ ὄνομα τῆς δόξης αὐτοῦ ἔως ἄκρου γῆς. <sup>11</sup>ἐποίησεν εἰρήνην ἐπὶ τῆς γῆς, καὶ εὐφράνθη Ισραὴλ εὐφροσύνην μεγάλην. <sup>12</sup>καὶ ἐκάθισεν ἔκαστος ὑπὸ τὴν ἄμπελον αὐτοῦ καὶ τὴν συκῆν αὐτοῦ, καὶ οὐκ ἦν ὁ ἐκφοβῶν αὐτούς. <sup>13</sup>καὶ ἐξέλιπεν πολεμῶν αὐτοὺς ἐπὶ τῆς γῆς, καὶ οἱ βασιλεῖς συνετρίβησαν ἐν ταῖς ἡμέραις ἐκείναις. <sup>14</sup>καὶ ἐστήρισεν πάντας τοὺς ταπεινοὺς τοῦ λαοῦ αὐτοῦ· τὸν νόμον ἐξεζήτησεν καὶ ἐξῆρεν πάντα ἄνομον καὶ πονηρόν. <sup>15</sup>τὰ ἄγια ἐδόξασεν καὶ ἐπλήθυνεν τὰ σκεύη τῶν ἀγίων.

<sup>16</sup>Καὶ ἥκουσθη ἐν Ρώμῃ ὅτι ἀπέθανεν Ιωναθαν καὶ ἔως Σπάρτης, καὶ ἐλυπήθησαν σφόδρα. <sup>17</sup>ὡς δὲ ἥκουσαν ὅτι Σιμων ὁ ἀδελφὸς αὐτοῦ γέγονεν ἀρχιερεὺς ἀντ' αὐτοῦ καὶ αὐτὸς ἐπικρατεῖ τῆς χώρας καὶ τῶν πόλεων τῶν ἐν αὐτῇ, <sup>18</sup>ἔγραψαν πρὸς αὐτὸν δέλτοις χαλκαῖς τοῦ ἀνανεώσασθαι πρὸς αὐτὸν φιλίαν καὶ συμμαχίαν, ἦν ἔστησαν πρὸς Ιουδαν καὶ Ιωναθαν τοὺς ἀδελφοὺς αὐτοῦ. <sup>19</sup>καὶ ἀνεγνώσθησαν ἐνώπιον τῆς ἐκκλησίας ἐν Ιερουσαλημ. <sup>20</sup>καὶ τοῦτο τὸ ἀντίγραφον τῶν ἐπιστολῶν, ὃν ἀπέστειλαν οἱ Σπαρτιάται

Σπαρτιατῶν ἀρχοντες καὶ ἡ πόλις Σιμωνι ἱερεῖ μεγάλῳ καὶ τοῖς πρεσβυτέροις καὶ τοῖς ἱερεῦσιν καὶ τῷ λοιπῷ δῆμῳ τῶν Ιουδαίων ἀδελφοῖς χαίρειν. <sup>21</sup>οἱ πρεσβευταὶ οἱ ἀποσταλέντες πρὸς τὸν δῆμον ἡμῶν ἀπήγγειλαν ἡμῖν περὶ τῆς δόξης ὑμῶν καὶ τιμῆς, καὶ ηὐφράνθημεν ἐπὶ τῇ ἐφόδῳ αὐτῶν. <sup>22</sup>καὶ ἀνεγράψαμεν τὰ ὑπ' αὐτῶν εἰρημένα ἐν ταῖς βουλαῖς τοῦ δήμου οὕτως Νουμήνιος Ἀντιόχου καὶ Ἀντίπατρος Ἰάσονος πρεσβευταὶ Ιουδαίων ἥλθον πρὸς ἡμᾶς ἀνανεούμενοι τὴν πρὸς ἡμᾶς φιλίαν. <sup>23</sup>καὶ ἥρεσεν τῷ δῆμῳ ἐπιδέξασθαι τοὺς ἄνδρας ἐνδόξως καὶ τοῦ θέσθαι τὸ ἀντίγραφον τῶν λόγων αὐτῶν ἐν τοῖς ἀποδεδειγμένοις τῷ δῆμῳ βιβλίοις τοῦ μνημόσυνον ἔχειν τὸν δῆμον τῶν Σπαρτιατῶν. τὸ δὲ ἀντίγραφον τούτων ἔγραψαν Σιμωνι τῷ ἀρχιερεῖ.

<sup>24</sup>Μετὰ ταῦτα ἀπέστειλεν Σιμωνὸν τὸν Νουμήνιον εἰς Ῥώμην ἔχοντα ἀσπίδα χρυσῆν μεγάλην ὄλκὴν μνῶν χιλίων εἰς τὸ στῆσαι πρὸς αὐτοὺς τὴν συμμαχίαν.

<sup>25</sup>Ως δὲ ἤκουσεν ὁ δῆμος τῶν λόγων τούτων, εἶπαν Τίνα χάριν ἀποδώσομεν Σιμωνὶ καὶ τοῖς υἱοῖς αὐτοῦ; <sup>26</sup>ἔστηρισεν γὰρ αὐτὸς καὶ οἱ ἀδελφοὶ αὐτοῦ καὶ ὁ οἶκος τοῦ πατρὸς αὐτοῦ καὶ ἐπολέμησεν τοὺς ἔχθροὺς Ισραὴλ ἀπ’ αὐτῶν καὶ ἔστησαν αὐτῷ ἐλευθερίαν. καὶ κατέγραψαν ἐν δέλτοις χαλκαῖς καὶ ἔθεντο ἐν στήλαις ἐν ὅρει Σιων. <sup>27</sup>καὶ τοῦτο τὸ ἀντίγραφον τῆς γραφῆς

Οκτωκαιδεκάτη Ελουλ ἔτους δευτέρου καὶ ἑβδομηκοστοῦ καὶ ἑκατοστοῦ — καὶ τοῦτο τρίτον ἔτος ἐπὶ Σιμωνὸς ἀρχιερέως μεγάλου ἐν ασαραμελ — <sup>28</sup>ἐπὶ συναγωγῆς μεγάλης ἱερέων καὶ λαοῦ καὶ ἀρχόντων ἔθνους καὶ τῶν πρεσβυτέρων τῆς χώρας ἐγνώρισεν ἡμῖν. <sup>29</sup>ἐπεὶ πολλάκις ἐγενήθησαν πόλεμοι ἐν τῇ χώρᾳ, Σιμωνὸν δὲ υἱὸς Ματταθίου ἱερεὺς τῶν υἱῶν Ιωαρίθ καὶ οἱ ἀδελφοὶ αὐτοῦ ἔδωκαν αὐτοὺς τῷ κινδύνῳ καὶ ἀντέστησαν τοῖς ὑπεναντίοις τοῦ ἔθνους αὐτῶν, ὅπως σταθῇ τὰ ἄγια αὐτῶν καὶ ὁ νόμος, καὶ δόξῃ μεγάλῃ ἐδόξασαν τὸ ἔθνος αὐτῶν. <sup>30</sup>καὶ ἥθροισεν Ιωαναθαν τὸ ἔθνος αὐτῶν καὶ ἐγενήθη αὐτοῖς ἀρχιερεὺς καὶ προσετέθη πρὸς τὸν λαὸν αὐτοῦ, <sup>31</sup>καὶ ἐβουλήθησαν οἱ ἔχθροι αὐτῶν ἐμβατεῦσαι εἰς τὴν χώραν αὐτῶν καὶ ἐκτεῖναι χεῖρας ἐπὶ τὰ ἄγια αὐτῶν. <sup>32</sup>τότε ἀντέστη Σιμωνὸν καὶ ἐπολέμησε περὶ τοῦ ἔθνους αὐτοῦ καὶ ἐδαπάνησεν χρήματα πολλὰ τῶν ἑαυτοῦ καὶ ὁπλοδότησεν τοὺς ἄνδρας τῆς δυνάμεως τοῦ ἔθνους αὐτοῦ καὶ ἔδωκεν αὐτοῖς ὁψώνια <sup>33</sup>καὶ ὠχύρωσεν τὰς πόλεις τῆς Ιουδαίας καὶ τὴν Βαιθουραν τὴν ἐπὶ τῶν ὁρίων τῆς Ιουδαίας, οὗ ἦν τὰ ὅπλα τῶν πολεμίων τὸ πρότερον, καὶ ἔθετο ἐκεῖ φρουρὰν ἄνδρας Ιουδαίους. <sup>34</sup>καὶ Ιοππηνὸν ὠχύρωσεν τὴν ἐπὶ τῆς θαλάσσης καὶ τὴν Γαζαραν τὴν ἐπὶ τῶν ὁρίων Ἀζώτου, ἐν ᾧ ὥκουν οἱ πολέμιοι τὸ πρότερον, καὶ κατώκισεν ἐκεῖ Ιουδαίους, καὶ ὅσα ἐπιτήδεια ἦν πρὸς τῇ τούτων ἐπανορθώσει, ἔθετο ἐν αὐτοῖς. <sup>35</sup>καὶ εἶδεν ὁ λαὸς τὴν πίστιν τοῦ Σιμωνὸς καὶ τὴν δόξαν, ἦν ἐβουλεύσατο ποιῆσαι τῷ ἔθνει αὐτοῦ, καὶ ἔθεντο αὐτὸν ἡγούμενον αὐτῶν καὶ ἀρχιερέα διὰ τὸ αὐτὸν πεποιηκέναι πάντα ταῦτα καὶ τὴν δικαιοσύνην καὶ τὴν πίστιν, ἦν συνετήρησεν τῷ ἔθνει αὐτοῦ, καὶ ἐξεζήτησεν παντὶ τρόπῳ ὑψῶσαι τὸν λαὸν αὐτοῦ. <sup>36</sup>καὶ ἐν ταῖς ἡμέραις αὐτοῦ εὐοδώθη ἐν ταῖς χερσὶν αὐτοῦ τοῦ ἐξαρθῆναι τὰ ἔθνη ἐκ τῆς χώρας αὐτῶν καὶ τοὺς ἐν τῇ πόλει Δαυιδ τοὺς ἐν Ιερουσαλημ, οἱ ἐποίησαν αὐτοῖς ἄκραν, ἐξ ἧς ἐξεπορεύοντο καὶ ἐμίαινον κύκλῳ τῶν ἀγίων καὶ ἐποίουν πληγὴν μεγάλην ἐν τῇ ἀγνείᾳ. <sup>37</sup>καὶ κατώκισεν ἐν αὐτῇ ἄνδρας Ιουδαίους καὶ ὠχύρωσεν αὐτὴν πρὸς ἀσφάλειαν τῆς χώρας καὶ τῆς πόλεως καὶ ὑψωσεν τὰ τείχη τῆς Ιερουσαλημ. <sup>38</sup>καὶ ὁ βασιλεὺς Δημήτριος ἔστησεν αὐτῷ τὴν ἀρχιερωσύνην κατὰ ταῦτα <sup>39</sup>καὶ ἐποίησεν αὐτὸν τῶν φίλων αὐτοῦ καὶ ἐδόξασεν αὐτὸν δόξῃ μεγάλῃ. <sup>40</sup>ἤκουσεν γὰρ ὅτι προσηγόρευνται οἱ Ιουδαῖοι ὑπὸ Ῥωμαίων φίλοι καὶ σύμμαχοι καὶ ἀδελφοί, καὶ ὅτι ἀπήντησαν τοῖς πρεσβευταῖς Σιμωνὸς ἐνδόξως, <sup>41</sup>καὶ ὅτι οἱ Ιουδαῖοι καὶ οἱ ιερεῖς εὐδόκησαν τοῦ εἶναι αὐτῶν Σιμωνα ἡγούμενον καὶ ἀρχιερέα εἰς τὸν αἰῶνα ἔως τοῦ ἀναστῆναι προφήτην πιστὸν <sup>42</sup>καὶ τοῦ εἶναι ἐπ’ αὐτῶν στρατηγόν, καὶ ὅπως μέλη αὐτῷ περὶ τῶν ἀγίων καθιστάναι δι’ αὐτοῦ ἐπὶ τῶν ἔργων αὐτῶν καὶ ἐπὶ τῆς χώρας καὶ ἐπὶ τῶν ὅπλων καὶ ἐπὶ τῶν ὁχυρωμάτων, <sup>43</sup>καὶ ὅπως μέλη αὐτῷ περὶ τῶν ἀγίων, καὶ

ὅπως ἀκούηται ὑπὸ πάντων, καὶ ὅπως γράφωνται ἐπὶ τῷ ὀνόματι αὐτοῦ πᾶσαι συγγραφαὶ ἐν τῇ χώρᾳ, καὶ ὅπως περιβάλληται πορφύραν καὶ χρυσοφορῆ· <sup>44</sup>καὶ οὐκ ἔξεσται οὐθενὶ τοῦ λαοῦ καὶ τῶν Ἱερέων ἀθετῆσαι τι τούτων καὶ ἀντειπεῖν τοῖς ὑπ’ αὐτοῦ ῥήθησομένοις καὶ ἐπισυστρέψαι συστροφὴν ἐν τῇ χώρᾳ ἄνευ αὐτοῦ καὶ περιβάλλεσθαι πορφύραν καὶ ἐμποροῦσθαι πόρπην χρυσῆν· <sup>45</sup>δὲ δὲν παρὰ ταῦτα ποιήσῃ ἡ ἀθετήσῃ τι τούτων, ἔνοχος ἔσται. <sup>46</sup>καὶ εὐδόκησεν πᾶς ὁ λαὸς θέσθαι Σιμωνὶ ποιῆσαι κατὰ τοὺς λόγους τούτους. <sup>47</sup>καὶ ἐπεδέξατο Σιμωνὶ καὶ εὐδόκησεν ἀρχιερατεύειν καὶ εἶναι στρατηγὸς καὶ ἐθνάρχης τῶν Ιουδαίων καὶ Ἱερέων καὶ τοῦ προστατῆσαι πάντων. <sup>48</sup>καὶ τὴν γραφὴν ταύτην εἴπον θέσθαι ἐν δέλτοις χαλκαῖς καὶ στῆσαι αὐτὰς ἐν περιβόλῳ τῶν ἀγίων ἐν τόπῳ ἐπισήμῳ, <sup>49</sup>τὰ δὲ ἀντίγραφα αὐτῶν θέσθαι ἐν τῷ γαζοφυλακίῳ, ὅπως ἔχῃ Σιμωνὶ καὶ οἱ υἱοὶ αὐτοῦ.

**15** <sup>1</sup>Καὶ ἀπέστειλεν Ἀντίοχος υἱὸς Δημητρίου τοῦ βασιλέως ἐπιστολὰς ἀπὸ τῶν νήσων τῆς θαλάσσης Σιμωνὶ Ἱερεῖ καὶ ἐθνάρχῃ τῶν Ιουδαίων καὶ παντὶ τῷ ἔθνει, <sup>2</sup>καὶ ἦσαν περιέχουσαι τὸν τρόπον τοῦτον

Βασιλεὺς Ἀντίοχος Σιμωνὶ Ἱερεῖ μεγάλῳ καὶ ἐθνάρχῃ καὶ ἔθνει Ιουδαίων χαίρειν. <sup>3</sup>Ἐπεὶ τινες λοιμοὶ κατεκράτησαν τῆς βασιλείας τῶν πατέρων ἡμῶν, βούλομαι δὲ ἀντιποιήσασθαι τῆς βασιλείας, ὅπως ἀποκαταστήσω αὐτὴν ὡς ἦν τὸ πρότερον, ἔξενολόγησα δὲ πλῆθος δυνάμεων καὶ κατεσκεύασα πλοῖα πολεμικά, <sup>4</sup>βούλομαι δὲ ἐκβῆναι κατὰ τὴν χώραν, ὅπως μετέλθω τοὺς κατεφθαρκότας τὴν χώραν ἡμῶν καὶ τοὺς ἡρημωκότας πόλεις πολλὰς ἐν τῇ βασιλείᾳ μου, <sup>5</sup>νῦν οὖν ἵστημι σοι πάντα τὰ ἀφέματα, ἢ ἀφῆκάν σοι οἱ πρὸ ἐμοῦ βασιλεῖς, καὶ ὅσα ἄλλα δόματα ἀφῆκάν σοι. <sup>6</sup>καὶ ἐπέτρεψά σοι ποιῆσαι κόμμα ἴδιον, νόμισμα τῇ χώρᾳ σου, <sup>7</sup>Ιερουσαλημ δὲ καὶ τὰ ἄγια εἶναι ἐλεύθερα· καὶ πάντα τὰ ὅπλα, ὅσα κατεσκεύασας, καὶ τὰ ὀχυρώματα, ἢ ὠκοδόμησας, ὃν κρατεῖς, μενέτω σοι. <sup>8</sup>καὶ πᾶν ὀφείλημα βασιλικὸν καὶ τὰ ἐσόμενα βασιλικὰ ἀπὸ τοῦ νῦν καὶ εἰς τὸν ἀπαντα χρόνον ἀφιέσθω σοι. <sup>9</sup>Ὥς δὲ ἀν κρατήσωμεν τῆς βασιλείας ἡμῶν, δοξάσομέν σε καὶ τὸ ἔθνος σου καὶ τὸ ἱερὸν δόξῃ μεγάλῃ ὡστε φανερὰν γενέσθαι τὴν δόξαν ὑμῶν ἐν πάσῃ τῇ γῇ.

<sup>10</sup>Ἐτους τετάρτου καὶ ἐβδομηκοστοῦ καὶ ἐκατοστοῦ ἔξῆλθεν Ἀντίοχος εἰς τὴν γῆν τῶν πατέρων αὐτοῦ, καὶ συνῆλθον πρὸς αὐτὸν πᾶσαι αἱ δυνάμεις ὡστε ὀλίγους εἶναι σὺν Τρύφωνι. <sup>11</sup>καὶ ἐδίωξεν αὐτὸν Ἀντίοχος, καὶ ἦλθεν εἰς Δωρα φεύγων τὴν ἐπὶ θαλάσσης. <sup>12</sup>ἥδει γὰρ ὅτι ἐπισυνῆκται ἐπ’ αὐτὸν τὰ κακά, καὶ ἀφῆκαν αὐτὸν αἱ δυνάμεις. <sup>13</sup>καὶ παρενέβαλεν Ἀντίοχος ἐπὶ Δωρα, καὶ σὺν αὐτῷ δώδεκα μυριάδες ἀνδρῶν πολεμιστῶν καὶ ὀκτακισχιλία ἵππος. <sup>14</sup>καὶ ἐκύκλωσεν τὴν πόλιν, καὶ τὰ πλοῖα ἀπὸ θαλάσσης συνῆψαν, καὶ ἔθλιβε τὴν πόλιν ἀπὸ τῆς γῆς καὶ τῆς θαλάσσης, καὶ οὐκ εἴασεν οὐδένα ἐκπορεύεσθαι οὐδὲ εἰσπορεύεσθαι.

<sup>15</sup>Καὶ ἦλθεν Νουμήνιος καὶ οἱ παρ’ αὐτοῦ ἐκ Ρώμης ἔχοντες ἐπιστολὰς τοῖς βασιλεῦσιν καὶ ταῖς χώραις, ἐν αἷς ἐγέγραπτο τάδε

<sup>16</sup>Λεύκιος ὑπατος Ρωμαίων Πτολεμαίῳ βασιλεῖ χαίρειν. <sup>17</sup>οἱ πρεσβευταὶ τῶν Ιουδαίων ἦλθον πρὸς ἡμᾶς φίλοι ἡμῶν καὶ σύμμαχοι ἀνανεούμενοι τὴν ἐξ ἀρχῆς φιλίαν καὶ συμμαχίαν

ἀπεσταλμένοι ἀπὸ Σιμωνος τοῦ ἀρχιερέως καὶ τοῦ δῆμου τῶν Ιουδαίων,<sup>18</sup> ἥνεγκαν δὲ ἀσπίδα χρυσῆν ἀπὸ μνᾶν χιλίων.<sup>19</sup> ἦρεσεν οὖν ἡμῖν γράψαι τοῖς βασιλεῦσιν καὶ ταῖς χώραις ὅπως μὴ ἐκζητήσωσιν αὐτοῖς κακὰ καὶ μὴ πολεμήσωσιν αὐτοὺς καὶ τὰς πόλεις αὐτῶν καὶ τὴν χώραν αὐτῶν καὶ ἵνα μὴ συμμαχῶσιν τοῖς πολεμοῦσιν πρὸς αὐτούς.<sup>20</sup> ἔδοξεν δὲ ἡμῖν δέξασθαι τὴν ἀσπίδα παρ' αὐτῶν.<sup>21</sup> εἰ τινες οὖν λοιμοὶ διαπεφεύγασιν ἐκ τῆς χώρας αὐτῶν πρὸς ὑμᾶς, παράδοτε αὐτοὺς Σιμωνι τῷ ἀρχιερεῖ, ὅπως ἐκδικήσῃ αὐτοὺς κατὰ τὸν νόμον αὐτῶν.

<sup>22</sup> Καὶ ταύτα ἔγραψεν Δημητρίω τῷ βασιλεῖ καὶ Ἀττάλῳ καὶ Ἀρσάκῃ<sup>23</sup> καὶ εἰς πάσας τὰς χώρας καὶ Σαμψάμη καὶ Σπαρτιάταις καὶ εἰς Δῆλον καὶ εἰς Μύνδον καὶ εἰς Σικυῶνα καὶ εἰς τὴν Καρίαν καὶ εἰς Σάμον καὶ εἰς τὴν Παμφυλίαν καὶ εἰς Λυκίαν καὶ εἰς Ἀλικαρνασσὸν καὶ εἰς Ρόδον καὶ εἰς Φασηλίδα καὶ εἰς Κῷ καὶ εἰς Σίδην καὶ εἰς Ἀραδον καὶ Γόρτυναν καὶ Κνίδον καὶ Κύπρον καὶ Κυρήνην.<sup>24</sup> τὸ δὲ ἀντίγραφον τούτων ἔγραψαν Σιμωνι τῷ ἀρχιερεῖ.

<sup>25</sup> Ἀντίοχος δὲ ὁ βασιλεὺς παρενέβαλεν ἐπὶ Δωρα ἐν τῇ δευτέρᾳ προσάγων διὰ παντὸς αὐτῇ τὰς χεῖρας καὶ μηχανὰς ποιούμενος καὶ συνέκλεισεν τὸν Τρύφωνα τοῦ ἐκπορεύεσθαι καὶ εἰσπορεύεσθαι.<sup>26</sup> καὶ ἀπέστειλεν αὐτῷ Σιμων δισχιλίους ἄνδρας ἐκλεκτοὺς συμμαχῆσαι αὐτῷ καὶ ἀργύριον καὶ χρυσίον καὶ σκευὴν ἰκανά.<sup>27</sup> καὶ οὐκ ἡβούλετο αὐτὰ δέξασθαι, ἀλλὰ ἡθέτησεν πάντα, ὅσα συνέθετο αὐτῷ τὸ πρότερον, καὶ ἡλλοτριοῦτο αὐτῷ.<sup>28</sup> καὶ ἀπέστειλεν πρὸς αὐτὸν Ἀθηνόβιον ἔνα τῶν φίλων αὐτοῦ κοινολογησόμενον αὐτῷ λέγων Ὦ μεῖς κατακρατεῖτε τῆς Ιοππῆς καὶ Γαζαρῶν καὶ τῆς ἄκρας τῆς ἐν Ιερουσαλημ, πόλεις τῆς βασιλείας μου.<sup>29</sup> τὰ δέ τια αὐτῶν ἡρημώσατε καὶ ἐποιήσατε πληγὴν μεγάλην ἐπὶ τῆς γῆς καὶ ἐκυριεύσατε τόπων πολλῶν ἐν τῇ βασιλείᾳ μου.<sup>30</sup> οὖν οὖν παράδοτε τὰς πόλεις, ἃς κατελάβεσθε, καὶ τοὺς φόρους τῶν τόπων, ὃν κατεκυριεύσατε ἐκτὸς τῶν δρίων τῆς Ιουδαίας.<sup>31</sup> εἰ δὲ μή, δότε ἀντ' αὐτῶν πεντακόσια τάλαντα ἀργυρίου καὶ τῆς καταφθορᾶς, ἣς κατεφθάρκατε, καὶ τῶν φόρων τῶν πόλεων ἀλλα τάλαντα πεντακόσια· εἰ δὲ μή, παραγενόμενοι ἐκπολεμήσομεν ὑμᾶς.<sup>32</sup> καὶ ἥλθεν Ἀθηνόβιος ὁ φίλος τοῦ βασιλέως εἰς Ιερουσαλημ καὶ εἶδεν τὴν δόξαν Σιμωνος καὶ κυλικεῖον μετὰ χρυσωμάτων καὶ ἀργυρωμάτων καὶ παράστασιν ἰκανὴν καὶ ἔξιστατο καὶ ἀπήγγειλεν αὐτῷ τοὺς λόγους τοῦ βασιλέως.<sup>33</sup> καὶ ἀποκριθεὶς Σιμων εἶπεν αὐτῷ Οὕτε γῆν ἀλλοτρίαν εἰλήφαμεν οὔτε ἀλλοτρίων κεκρατήκαμεν, ἀλλὰ τῆς κληρονομίας τῶν πατέρων ἡμῶν, ὃπὸ δὲ ἔχθρῶν ἡμῶν ἀκρίτως ἔν τινι καιρῷ κατεκρατήθη.<sup>34</sup> ἡμεῖς δὲ καιρὸν ἔχοντες ἀντεχόμεθα τῆς κληρονομίας τῶν πατέρων ἡμῶν.<sup>35</sup> περὶ δὲ Ιοππῆς καὶ Γαζαρῶν, ὃν αἴτεῖς, αὗται ἐποίουν ἐν τῷ λαῷ πληγὴν μεγάλην καὶ τὴν χώραν ἡμῶν, τούτων δώσομεν τάλαντα ἑκατόν.<sup>36</sup> καὶ οὐκ ἀπεκρίθη αὐτῷ λόγον, ἀπέστρεψεν δὲ μετὰ θυμοῦ πρὸς τὸν βασιλέα καὶ ἀπήγγειλεν αὐτῷ τοὺς λόγους τούτους καὶ τὴν δόξαν Σιμωνος καὶ πάντα, ὅσα εἶδεν, καὶ ὡργίσθη ὁ βασιλεὺς ὀργὴν μεγάλην.

<sup>37</sup> Τρύφων δὲ ἐμβάτε εἰς πλοῖον ἔφυγεν εἰς Ὁρθωσίαν.<sup>38</sup> καὶ κατέστησεν ὁ βασιλεὺς τὸν Κενδεβαῖον ἐπιστράτηγον τῆς παραλίας καὶ δυνάμεις πεζικὰς καὶ ἱππικὰς ἔδωκεν αὐτῷ.<sup>39</sup> καὶ ἐνετείλατο αὐτῷ παρεμβάλλειν κατὰ πρόσωπον τῆς Ιουδαίας καὶ ἐνετείλατο αὐτῷ οἰκοδομῆσαι τὴν

Κεδρων καὶ ὄχυρῶσαι τὰς πύλας καὶ ὅπως πολεμῇ τὸν λαόν· ὁ δὲ βασιλεὺς ἐδίωκε τὸν Τρύφωνα.  
⁴⁰ καὶ παρεγενήθη Κενδεβαῖος εἰς Ιάμνειαν καὶ ἥρξατο τοῦ ἐρεθίζειν τὸν λαὸν καὶ ἐμβατεύειν εἰς τὴν Ιουδαίαν καὶ αἰχμαλωτίζειν τὸν λαὸν καὶ φονεύειν. <sup>⁴¹</sup> καὶ ὡκοδόμησεν τὴν Κεδρων καὶ ἀπέταξεν ἐκεῖ ἵππεῖς καὶ δυνάμεις, ὅπως ἐκπορευόμενοι ἔξιδεύωσιν τὰς ὁδοὺς τῆς Ιουδαίας, καθὰ συνέταξεν αὐτῷ ὁ βασιλεὺς.

16 <sup>¹</sup>Καὶ ἀνέβη Ιωαννης ἐκ Γαζαρων καὶ ἀπήγγειλεν Σιμωνι τῷ πατρὶ αὐτοῦ ἃ συνετέλεσεν Κενδεβαῖος. <sup>²</sup> καὶ ἐκάλεσεν Σιμων τοὺς δύο υἱοὺς αὐτοῦ τοὺς πρεσβυτέρους Ιουδαν καὶ Ιωαννην καὶ εἶπεν αὐτοῖς Ἐγώ καὶ οἱ ἀδελφοί μου καὶ ὁ οἶκος τοῦ πατρός μου ἐπολεμήσαμεν τοὺς πολέμους Ισραὴλ ἀπὸ νεότητος ἕως τῆς σήμερον ἡμέρας, καὶ εὔοδώθη ἐν ταῖς χερσὶν ἡμῶν ῥύσασθαι τὸν Ισραὴλ πλεονάκις. <sup>³</sup> νυνὶ δὲ γεγήρακα, καὶ ὑμεῖς δὲ ἐν τῷ ἐλέει ἱκανοί ἐστε ἐν τοῖς ἔτεσιν· γίνεσθε ἀντ' ἐμοῦ καὶ τοῦ ἀδελφοῦ μου καὶ ἔξελθόντες ὑπερμαχεῖτε ὑπὲρ τοῦ ἔθνους ἡμῶν, ἡ δὲ ἐκ τοῦ οὐρανοῦ βοήθεια ἔστω μεθ' ὑμῶν. <sup>⁴</sup> καὶ ἐπέλεξεν ἐκ τῆς χώρας εἴκοσι χιλιάδας ἀνδρῶν πολεμιστῶν καὶ ἵππεῖς, καὶ ἐπορεύθησαν ἐπὶ τὸν Κενδεβαῖον καὶ ἐκοιμήθησαν ἐν Μωδεϊν. <sup>⁵</sup> καὶ ἀναστάντες τὸ πρωὶ ἐπορεύθησαν εἰς τὸ πεδίον, καὶ ἴδον δύναμις πολλὴ εἰς συνάντησιν αὐτοῖς, πεζικὴ καὶ ἵππεῖς, καὶ χειμάρρους ἦν ἀνὰ μέσον αὐτῶν. <sup>⁶</sup> καὶ παρενέβαλε κατὰ πρόσωπον αὐτῶν αὐτὸς καὶ ὁ λαὸς αὐτοῦ. καὶ εἶδεν τὸν λαὸν δειλούμενον διαπερᾶσαι τὸν χειμάρρον καὶ διεπέρασεν πρῶτος· καὶ εἶδον αὐτὸν οἱ ἄνδρες καὶ διεπέρασαν κατόπισθεν αὐτοῦ. <sup>⁷</sup> καὶ διεῖλεν τὸν λαὸν καὶ τοὺς ἵππεῖς ἐν μέσῳ τῶν πεζῶν· ἦν δὲ ἵππος τῶν ὑπεναντίων πολλὴ σφόδρα. <sup>⁸</sup> καὶ ἐσάλπισαν ταῖς σάλπιγξιν, καὶ ἐτροπώθη Κενδεβαῖος καὶ ἡ παρεμβολὴ αὐτοῦ, καὶ ἔπεσον ἐξ αὐτῶν τραυματίαι πολλοί· οἱ δὲ καταλειφθέντες ἔφυγον εἰς τὸ ὄχυρωμα. <sup>⁹</sup> τότε ἐτραυματίσθη Ιουδας ὁ ἀδελφὸς Ιωαννου· Ιωαννης δὲ κατεδίωξεν αὐτούς, ἔως ἥλθεν εἰς Κεδρων, ἦν ὡκοδόμησεν. <sup>¹⁰</sup> καὶ ἔφυγον εἰς τοὺς πύργους τοὺς ἐν τοῖς ἀγροῖς Ἀζώτου, καὶ ἐνεπύρισεν αὐτὴν ἐν πυρί, καὶ ἔπεσον ἐξ αὐτῶν εἰς ἄνδρας δισχιλίους. καὶ ἀπέστρεψεν εἰς τὴν Ιουδαίαν μετὰ εἰρήνης.

<sup>¹¹</sup> Καὶ Πτολεμαῖος ὁ τοῦ Ἀβούβου ἦν καθεσταμένος στρατηγὸς εἰς τὸ πεδίον Ιεριχω καὶ ἔσχεν ἀργύριον καὶ χρυσίον πολύ. <sup>¹²</sup> ἦν γὰρ γαμβρὸς τοῦ ἀρχιερέως. <sup>¹³</sup> καὶ ὑψώθη ἡ καρδία αὐτοῦ, καὶ ἐβουλήθη κατακρατῆσαι τῆς χώρας καὶ ἐβουλεύετο δόλῳ κατὰ Σιμωνος καὶ τῶν υἱῶν αὐτοῦ ἄραι αὐτούς. <sup>¹⁴</sup> Σιμων δὲ ἦν ἐφοδεύων τὰς πόλεις τὰς ἐν τῇ χώρᾳ καὶ φροντίζων τῆς ἐπιμελείας αὐτῶν· καὶ κατέβη εἰς Ιεριχω αὐτὸς καὶ Ματταθιας καὶ Ιουδας οἱ υἱοὶ αὐτοῦ ἔτους ἑβδόμου καὶ ἐβδομηκοστοῦ καὶ ἐκατοστοῦ ἐν μηνὶ ἐνδεκάτῳ (οὗτος ὁ μὴν Σαβατ). <sup>¹⁵</sup> καὶ ὑπεδέξατο αὐτοὺς ὁ τοῦ Ἀβούβου εἰς τὸ ὄχυρωμάτιον τὸ καλούμενον Δωκ μετὰ δόλου, ὁ ὡκοδόμησεν, καὶ ἐποίησεν αὐτοῖς πότον μέγαν καὶ ἐνέκρυψεν ἐκεῖ ἄνδρας. <sup>¹⁶</sup> καὶ ὅτε ἐμεθύσθη Σιμων καὶ οἱ υἱοὶ αὐτοῦ, ἔξανέστη Πτολεμαῖος καὶ οἱ παρ' αὐτοῦ καὶ ἔλαβον τὰ ὅπλα αὐτῶν καὶ ἐπεισῆλθον τῷ Σιμωνι εἰς τὸ συμπόσιον καὶ ἀπέκτειναν αὐτὸν καὶ τοὺς δύο υἱοὺς αὐτοῦ καὶ τινας τῶν παιδαρίων αὐτοῦ. <sup>¹⁷</sup> καὶ ἐποίησεν ἀθεσίαν μεγάλην καὶ ἀπέδωκεν κακὰ ἀντὶ ἀγαθῶν. <sup>¹⁸</sup> καὶ ἔγραψεν ταῦτα Πτολεμαῖος καὶ ἀπέστειλεν τῷ βασιλεῖ, ὅπως

ἀποστείλη αὐτῷ δυνάμεις εἰς βοήθειαν καὶ παραδῷ τὴν χώραν αὐτῶν καὶ τὰς πόλεις. <sup>19</sup>καὶ ἀπέστειλεν ἑτέρους εἰς Γαζαρα ἄραι τὸν Ιωαννην, καὶ τοῖς χιλιάρχοις ἀπέστειλεν ἐπιστολὰς παραγενέσθαι πρὸς αὐτόν, ὅπως δῷ αὐτοῖς ἀργύριον καὶ χρυσίον καὶ δόματα, <sup>20</sup>καὶ ἑτέρους ἀπέστειλεν καταλαβέσθαι τὴν Ιερουσαλημ καὶ τὸ ὄρος τοῦ ἱεροῦ. <sup>21</sup>καὶ προδραμών τις ἀπήγγειλεν Ιωαννην εἰς Γαζαρα ὅτι ἀπώλετο ὁ πατὴρ αὐτοῦ καὶ οἱ ἀδελφοὶ αὐτοῦ, καὶ ὅτι Ἀπέσταλκεν καὶ σὲ ἀποκτεῖναι. <sup>22</sup>καὶ ἀκούσας ἔξεστη σφόδρα καὶ συνέλαβεν τοὺς ἄνδρας τοὺς ἐλθόντας ἀπολέσαι αὐτὸν καὶ ἀπέκτεινεν αὐτούς· ἐπέγνω γὰρ ὅτι ἔζήτουν αὐτὸν ἀπολέσαι.

<sup>23</sup>Καὶ τὰ λοιπὰ τῶν λόγων Ιωαννου καὶ τῶν πολέμων αὐτοῦ καὶ τῶν ἀνδραγαθῶν αὐτοῦ, ὡν ἥνδραγάθησεν, καὶ τῆς οἰκοδομῆς τῶν τειχῶν, ὡν ὀκοδόμησεν, καὶ τῶν πράξεων αὐτοῦ, <sup>24</sup>ἰδοὺ ταῦτα γέγραπται ἐπὶ βιβλίῳ ἡμερῶν ἀρχιερωσύνης αὐτοῦ, ἀφ' οὗ ἐγενήθη ἀρχιερεὺς μετὰ τὸν πατέρα αὐτοῦ.

## ΜΑΚΚΑΒΑΙΩΝ Β'

**1** <sup>1</sup>Τοῖς ἀδελφοῖς τοῖς κατ' Αἴγυπτον Ιουδαίοις χαίρειν οἱ ἀδελφοὶ οἱ ἐν Ιεροσολύμοις Ιουδαῖοι καὶ οἱ ἐν τῇ χώρᾳ τῆς Ιουδαίας εἰρήνην ἀγαθήν. <sup>2</sup>καὶ ἀγαθοποιήσαι ὑμῖν ὁ θεὸς καὶ μνησθείη τῆς διαθήκης αὐτοῦ τῆς πρὸς Αβρααμ καὶ Ισαακ καὶ Ιακωβ τῶν δούλων αὐτοῦ τῶν πιστῶν. <sup>3</sup>καὶ δῷη ὑμῖν καρδίαν πᾶσιν εἰς τὸ σέβεσθαι αὐτὸν καὶ ποιεῖν αὐτοῦ τὰ θελήματα καρδίᾳ μεγάλῃ καὶ ψυχῇ βουλομένη. <sup>4</sup>καὶ διανοίξαι τὴν καρδίαν ὑμῶν ἐν τῷ νόμῳ αὐτοῦ καὶ ἐν τοῖς προστάγμασιν καὶ εἰρήνην ποιήσαι <sup>5</sup>καὶ ἐπακούσαι ὑμῶν τῶν δεήσεων καὶ καταλλαγείη ὑμῖν καὶ μὴ ὑμᾶς ἐγκαταλίποι ἐν καιρῷ πονηρῷ. <sup>6</sup>καὶ νῦν ὡδέ ἐσμεν προσευχόμενοι περὶ ὑμῶν. Θβασιλεύοντος Δημητρίου ἔτους ἑκατοστοῦ ἔξηκοστοῦ ἐνάτου ἡμεῖς οἱ Ιουδαῖοι γεγράφαμεν ὑμῖν ἐν τῇ θλίψει καὶ ἐν τῇ ἀκμῇ τῇ ἐπελθούσῃ ἡμῖν ἐν τοῖς ἔτεσιν τούτοις ἀφ' οὗ ἀπέστη Ἰάσων καὶ οἱ μετ' αὐτοῦ ἀπὸ τῆς ἀγίας γῆς καὶ τῆς βασιλείας <sup>8</sup>καὶ ἐνεπύρισαν τὸν πυλῶνα καὶ ἐξέχεαν αἷμα ἀθῶν· καὶ ἐδεήθημεν τοῦ κυρίου καὶ εἰσηκούσθημεν καὶ προσηγκαμεν θυσίαν καὶ σεμίδαλιν καὶ ἐξήψαμεν τοὺς λύχνους καὶ προεθήκαμεν τοὺς ἄρτους. <sup>9</sup>καὶ νῦν ἵνα ἔγητε τὰς ἡμέρας τῆς σκηνοπηγίας τοῦ Χασελευ μηνός. ἔτους ἑκατοστοῦ ὅγδοηκοστοῦ καὶ ὀγδόου.

<sup>10</sup>Οἱ ἐν Ιεροσολύμοις καὶ οἱ ἐν τῇ Ιουδαίᾳ καὶ ἡ γερουσία καὶ Ιουδας Ἀριστοβούλω διδασκάλω Πτολεμαίου τοῦ βασιλέως, ὃντι δὲ ἀπὸ τοῦ τῶν χριστῶν ἱερέων γένους, καὶ τοῖς ἐν Αἴγυπτῳ Ιουδαίοις χαίρειν καὶ ὑγιαίνειν. <sup>11</sup>ἐκ μεγάλων κινδύνων ὑπὸ τοῦ θεοῦ σεσωσμένοι μεγάλως εὐχαριστοῦμεν αὐτῷ ὡς ἀν πρὸς βασιλέα παρατασσόμενοι. <sup>12</sup>αὐτὸς γὰρ ἐξέβρασεν τοὺς παραταξαμένους ἐν τῇ ἀγίᾳ πόλει. <sup>13</sup>εἰς τὴν Περσίδα γενόμενος γὰρ ὁ ἡγεμὼν καὶ ἡ περὶ αὐτὸν ἀνυπόστατος δοκοῦσα εἶναι δύναμις κατεκόπησαν ἐν τῷ τῆς Ναναίας ἱερῷ, παραλογισμῷ

χρησαμένων τῶν περὶ τὴν Ναναίαν ἱερέων.<sup>14</sup> ὡς γὰρ συνοικήσων αὐτῇ παρεγένετο εἰς τὸν τόπον ὃ τε Ἀντίοχος καὶ οἱ σὺν αὐτῷ φίλοι χάριν τοῦ λαβεῖν τὰ χρήματα πλείονα εἰς φερνῆς λόγον<sup>15</sup> καὶ προθέντων αὐτὰ τῶν ἱερέων τοῦ Ναναίου κάκείνου προσελθόντος μετ' ὀλίγων εἰς τὸν περίβολον τοῦ τεμένους, συγκλείσαντες τὸ Ἱερόν, ὡς εἰσῆλθεν Ἀντίοχος,<sup>16</sup> ἀνοίξαντες τὴν τοῦ φατνώματος κρυπτὴν θύραν βάλλοντες πέτρους συνεκεραύνωσαν τὸν ἥγεμόνα καὶ μέλη ποιήσαντες καὶ τὰς κεφαλὰς ἀφελόντες τοῖς ἔξω παρέρριψαν.<sup>17</sup> κατὰ πάντα εὐλογητὸς ἡμῶν ὁ θεός, ὃς παρέδωκεν τοὺς ἀσεβήσαντας.<sup>18</sup> μέλλοντες ἄγειν ἐν τῷ Χασελευ πέμπτη καὶ εἰκάδι τὸν καθαρισμὸν τοῦ Ἱεροῦ δέον ἡγησάμεθα διασαφῆσαι ὑμῖν, ἵνα καὶ αὐτοὶ ἄγητε σκηνοπηγίας καὶ τοῦ πυρός, ὅτε Νεεμιας ὁ οἰκοδομήσας τό τε Ἱερὸν καὶ τὸ θυσιαστήριον ἀνήνεγκεν θυσίας.<sup>19</sup> καὶ γὰρ ὅτε εἰς τὴν Περσικὴν ἥγοντο ἡμῶν οἱ πατέρες, οἱ τότε εὐσεβεῖς ἱερεῖς λαβόντες ἀπὸ τοῦ πυρὸς τοῦ θυσιαστηρίου λαθραίως κατέκρυψαν ἐν κοιλώματι φρέατος τάξιν ἔχοντος ἄνυδρον, ἐν ᾧ κατησφαλίσαντο ὥστε πᾶσιν ἄγνωστον εἶναι τὸν τόπον.<sup>20</sup> διελθόντων δὲ ἐτῶν ἴκανῶν, ὅτε ἔδοξεν τῷ θεῷ, ἀποσταλεὶς Νεεμιας ὑπὸ τοῦ βασιλέως τῆς Περσίδος τοὺς ἐκγόνους τῶν ἱερέων τῶν ἀποκρυψάντων ἔπειτα ἐπὶ τὸ πῦρ· ὡς δὲ διεσάφησαν ἡμῖν μὴ εὑρηκέναι πῦρ, ἀλλὰ ὕδωρ παχύ, ἐκέλευσεν αὐτοὺς ἀποβάψαντας φέρειν.<sup>21</sup> ὡς δὲ ἀνηνέχθη τὰ τῶν θυσιῶν, ἐκέλευσεν τοὺς ἱερεῖς Νεεμιας ἐπιρρᾶνται τῷ ὕδατι τά τε ξύλα καὶ τὰ ἐπικείμενα.<sup>22</sup> ὡς δὲ ἐγένετο τοῦτο καὶ χρόνος διῆλθεν ὃ τε ἥλιος ἀνέλαμψεν πρότερον ἐπινεφής ὡν, ἀνήφθη πυρὰ μεγάλη ὥστε θαυμάσαι πάντας.<sup>23</sup> προσευχὴν δὲ ἐποιήσαντο οἱ ἱερεῖς δαπανωμένης τῆς θυσίας, οἵ τε ἱερεῖς καὶ πάντες, καταρχομένου Ιωναθου, τῶν δὲ λοιπῶν ἐπιφωνούντων ὡς Νεεμιου.<sup>24</sup> ἦν δὲ ἡ προσευχὴ τὸν τρόπον ἔχουσα τοῦτον

Κύριε κύριε ὁ θεός, ὁ πάντων κτίστης, ὁ φοβερὸς καὶ ἰσχυρὸς καὶ δίκαιος καὶ ἐλεήμων, ὁ μόνος βασιλεὺς καὶ χρηστός,<sup>25</sup> δό μόνος χορηγός, ὁ μόνος δίκαιος καὶ παντοκράτωρ καὶ αἰώνιος, ὁ διασώζων τὸν Ισραὴλ ἐκ παντὸς κακοῦ, ὁ ποιήσας τοὺς πατέρας ἐκλεκτοὺς καὶ ἀγιάσας αὐτούς,<sup>26</sup> πρόσδεξαι τὴν θυσίαν ὑπὲρ παντὸς τοῦ λαοῦ σου Ισραὴλ καὶ διαφύλαξον τὴν μερίδα σου καὶ καθαγίασον.<sup>27</sup> ἐπισυνάγαγε τὴν διασπορὰν ἡμῶν, ἐλευθέρωσον τοὺς δουλεύοντας ἐν τοῖς ἔθνεσιν, τοὺς ἔξουθενημένους καὶ βδελυκτοὺς ἔπιδε, καὶ γνώτωσαν τὰ ἔθνη ὅτι σὺ εἶ ὁ θεός ἡμῶν.<sup>28</sup> βασάνισον τοὺς καταδυναστεύοντας καὶ ἔξυβρίζοντας ἐν ὑπερηφανίᾳ.<sup>29</sup> καταφύτευσον τὸν λαόν σου εἰς τὸν τόπον τὸν ἄγιον σου, καθὼς εἴπεν Μωυσῆς.

<sup>30</sup> Οἱ δὲ ἱερεῖς ἐπέψαλλον τοὺς ὕμνους.<sup>31</sup> καθὼς δὲ ἀνηλώθη τὰ τῆς θυσίας, καὶ τὸ περιλειπόμενον ὕδωρ ὁ Νεεμιας ἐκέλευσεν λίθους μείζονας καταχεῖν.<sup>32</sup> ὡς δὲ τοῦτο ἐγενήθη, φλὸξ ἀνήφθη· τοῦ δὲ ἀπὸ τοῦ θυσιαστηρίου ἀντιλάμψαντος φωτὸς ἐδαπανήθη.<sup>33</sup> ὡς δὲ φανερὸν ἐγενήθη τὸ πρᾶγμα, καὶ διηγγέλη τῷ βασιλεῖ τῶν Περσῶν ὅτι εἰς τὸν τόπον, οὗ τὸ πῦρ ἔκρυψαν οἱ μεταχθέντες ἱερεῖς, τὸ ὕδωρ ἐφάνη, ἀφ' οὗ καὶ οἱ περὶ τὸν Νεεμιαν ἥγινισαν τὰ τῆς θυσίας,<sup>34</sup> περιφράξας δὲ ὁ βασιλεὺς Ἱερὸν ἐποίησεν δοκιμάσας τὸ πρᾶγμα.<sup>35</sup> καὶ οἵς ἐχαρίζετο ὁ βασιλεὺς, πολλὰ διάφορα ἐλάμβανεν καὶ

μετεδίδου. <sup>36</sup>προσηγόρευσαν δὲ οἱ περὶ τὸν Νεεμιαν τοῦτο νεφθαρ, διερμηνεύεται καθαρισμός· καλεῖται δὲ παρὰ τοῖς πολλοῖς νεφθαι.

2 Ἐύρισκεται δὲ ἐν ταῖς ἀπογραφαῖς Ιερεμιας ὁ προφήτης ὅτι ἐκέλευσεν τοῦ πυρὸς λαβεῖν τοὺς μεταγενομένους, ὡς σεσήμανται, <sup>2</sup>καὶ ὡς ἐνετείλατο τοῖς μεταγενομένοις ὁ προφήτης δοὺς αὐτοῖς τὸν νόμον, ἵνα μὴ ἐπιλάθωνται τῶν προσταγμάτων τοῦ κυρίου, καὶ ἵνα μὴ ἀποπλανηθῶσιν ταῖς διανοίαις βλέποντες ἄγάλματα χρυσᾶ καὶ ἀργυρᾶ καὶ τὸν περὶ αὐτὰ κόσμον. <sup>3</sup>καὶ ἔτερα τοιαῦτα λέγων παρεκάλει μὴ ἀποστῆναι τὸν νόμον ἀπὸ τῆς καρδίας αὐτῶν. <sup>4</sup>ἡν δὲ ἐν τῇ γραφῇ ὡς τὴν σκηνὴν καὶ τὴν κιβωτὸν ἐκέλευσεν ὁ προφήτης χρηματισμοῦ γενηθέντος αὐτῷ συνακολουθεῖν· ὡς δὲ ἐξῆλθεν εἰς τὸ ὅρος, οὗ ὁ Μωυσῆς ἀναβὰς ἐθεάσατο τὴν τοῦ θεοῦ κληρονομίαν. <sup>5</sup>καὶ ἐλθὼν ὁ Ιερεμιας εὗρεν οἴκον ἀντρώδη καὶ τὴν σκηνὴν καὶ τὴν κιβωτὸν καὶ τὸ θυσιαστήριον τοῦ θυμιάματος εἰσήνεγκεν ἐκεῖ καὶ τὴν θύραν ἐνέφραξεν. <sup>6</sup>καὶ προσελθόντες τινὲς τῶν συνακολουθούντων ὥστε ἐπισημάνασθαι τὴν ὁδὸν καὶ οὐκ ἐδυνήθησαν εύρειν. <sup>7</sup>ὡς δὲ ὁ Ιερεμιας ἔγνω, μεμψάμενος αὐτοῖς εἶπεν ὅτι Καὶ ἄγνωστος ὁ τόπος ἔσται, ἔως ἂν συναγάγῃ ὁ θεὸς ἐπισυναγωγὴν τοῦ λαοῦ καὶ ἔλεως γένηται. <sup>8</sup>καὶ τότε ὁ κύριος ἀναδείξει ταῦτα, καὶ ὀφθήσεται ἡ δόξα τοῦ κυρίου καὶ ἡ νεφέλη, ὡς ἐπὶ Μωυσῆ ἐδηλούτο, ὡς καὶ ὁ Σαλωμῶν ἤξιωσεν ἵνα ὁ τόπος καθαγιασθῇ μεγάλως. <sup>9</sup>διεσαφεῖτο δὲ καὶ ὡς σοφίαν ἔχων ἀνήνεγκεν θυσίαν ἐγκαινισμοῦ καὶ τῆς τελειώσεως τοῦ ιεροῦ. <sup>10</sup>καθὼς καὶ Μωυσῆς προσηύξατο πρὸς κύριον, καὶ κατέβη πῦρ ἐκ τοῦ οὐρανοῦ καὶ τὰ τῆς θυσίας ἐδαπάνησεν, οὕτως καὶ Σαλωμῶν προσηύξατο, καὶ καταβὰν τὸ πῦρ ἀνήλωσεν τὰ ὄλοκαυτώματα. <sup>11</sup>καὶ εἶπεν Μωυσῆς Διὰ τὸ μὴ βεβρῶσθαι τὸ περὶ τῆς ἀμαρτίας ἀνηλώθη. <sup>12</sup>ώσαύτως καὶ ὁ Σαλωμῶν τὰς ὄκτω ἡμέρας ἤγαγεν. <sup>13</sup>ἐξῆγοῦντο δὲ καὶ ἐν ταῖς ἀναγραφαῖς καὶ ἐν τοῖς ὑπομνηματισμοῖς τοῖς κατὰ τὸν Νεεμιαν τὰ αὐτὰ καὶ ὡς καταβαλλόμενος βιβλιοθήκην ἐπισυνήγαγεν τὰ περὶ τῶν βασιλέων βιβλία καὶ προφητῶν καὶ τὰ τοῦ Δαυΐδ καὶ ἐπιστολὰς βασιλέων περὶ ἀναθεμάτων. <sup>14</sup>ώσαύτως δὲ καὶ Ιουδας τὰ διαπεπτωκότα διὰ τὸν γεγονότα πόλεμον ἡμῖν ἐπισυνήγαγεν πάντα, καὶ ἔστιν παρ' ἡμῖν. <sup>15</sup>ῶν οὖν ἐὰν χρείαν ἔχητε, τοὺς ἀποκομιοῦντας ὑμῖν ἀποστέλλετε.

<sup>16</sup>Μέλλοντες οὖν ἄγειν τὸν καθαρισμὸν ἐγράψαμεν ὑμῖν· καλῶς οὖν ποιήσετε ἄγοντες τὰς ἡμέρας. <sup>17</sup>ὁ δὲ θεὸς ὁ σώσας τὸν πάντα λαὸν αὐτοῦ καὶ ἀποδοὺς τὴν κληρονομίαν πᾶσιν καὶ τὸ βασίλειον καὶ τὸ ιεράτευμα καὶ τὸν ἀγιασμόν, <sup>18</sup>καθὼς ἐπιηγγείλατο διὰ τοῦ νόμου· ἐλπίζομεν γὰρ ἐπὶ τῷ θεῷ ὅτι ταχέως ἡμᾶς ἐλεήσει καὶ ἐπισυνάξει ἐκ τῆς ὑπὸ τὸν οὐρανὸν εἰς τὸν ἄγιον τόπον· ἐξείλατο γὰρ ἡμᾶς ἐκ μεγάλων κακῶν καὶ τὸν τόπον ἐκαθάρισεν.

<sup>19</sup>Τὰ δὲ κατὰ τὸν Ιουδαν τὸν Μακκαβαῖον καὶ τοὺς τούτου ἀδελφοὺς καὶ τὸν τοῦ ιεροῦ τοῦ μεγίστου καθαρισμὸν καὶ τὸν τοῦ βωμοῦ ἐγκαινισμὸν <sup>20</sup>ἔτι τε τοὺς πρὸς Ἀντίοχον τὸν Ἐπιφανῆ καὶ τὸν τούτου οὐίον Εύπατόρα πολέμους <sup>21</sup>καὶ τὰς ἔξ οὐρανοῦ γενομένας ἐπιφανείας τοῖς ὑπὲρ τοῦ Ιουδαϊσμοῦ φιλοτίμως ἀνδραγαθήσασιν, ὥστε τὴν ὅλην χώραν ὀλίγους ὄντας λεηλατεῖν καὶ τὰ βάρβαρα πλήθη διώκειν, <sup>22</sup>καὶ τὸ περιβόητον καθ' ὅλην τὴν οἰκουμένην ἱερὸν ἀνακομίσασθαι καὶ τὴν

πόλιν ἐλευθερῶσαι καὶ τοὺς μέλλοντας καταλύεσθαι νόμους ἐπανορθῶσαι, τοῦ κυρίου μετὰ πάσης ἐπιεικείας ἵλεω γενομένου αὐτοῖς,<sup>23</sup> ὑπὸ Ἰάσωνος τοῦ Κυρηναίου δεδηλωμένα διὰ πέντε βιβλίων πειρασόμεθα δι’ ἐνὸς συντάγματος ἐπιτεμεῖν.<sup>24</sup> συνορῶντες γὰρ τὸ χύμα τῶν ἀριθμῶν καὶ τὴν οὕσαν δυσχέρειαν τοῖς θέλουσιν εἰσκυκλεῖσθαι τοῖς τῆς ἱστορίας διηγήμασιν διὰ τὸ πλῆθος τῆς ὅλης<sup>25</sup> ἐφροντίσαμεν τοῖς μὲν βουλομένοις ἀναγινώσκειν ψυχαγωγίαν, τοῖς δὲ φιλοφρονοῦσιν εἰς τὸ διὰ μνήμης ἀναλαβεῖν εὔκοπίαν, πᾶσιν δὲ τοῖς ἐντυγχάνουσιν ὠφέλειαν.<sup>26</sup> καὶ ἡμῖν μὲν τοῖς τὴν κακοπάθειαν ἐπιδεδεγμένοις τῆς ἐπιτομῆς οὐ ράδιον, ἰδρῶτος δὲ καὶ ἀγρυπνίας τὸ πρᾶγμα,<sup>27</sup> καθάπερ τῷ παρασκευάζοντι συμπόσιον καὶ ζητοῦντι τὴν ἑτέρων λυσιτέλειαν οὐκ εὐχερές, ὅμως διὰ τὴν τῶν πολλῶν εὐχαριστίαν ἡδέως τὴν κακοπάθειαν ὑποίσομεν<sup>28</sup> τὸ μὲν διακριβοῦν περὶ ἔκαστων τῷ συγγραφεῖ παραχωρήσαντες, τὸ δὲ ἐπιπορεύεσθαι τοῖς ὑπογραμμοῖς τῆς ἐπιτομῆς διαπονοῦντες.<sup>29</sup> καθάπερ γὰρ τῆς καινῆς οἰκίας ἀρχιτέκτονι τῆς ὅλης καταβολῆς φροντιστέον, τῷ δὲ ἐγκαίειν καὶ Ζωγραφεῖν ἐπιχειροῦντι τὰ ἐπιτήδεια πρὸς διακόσμησιν ἔξεταστέον, οὕτως δοκῶ καὶ ἐπὶ ἡμῶν.<sup>30</sup> τὸ μὲν ἐμβατεύειν καὶ περίπατον ποιεῖσθαι λόγων καὶ πολυπραγμούεῖν ἐν τοῖς κατὰ μέρος τῷ τῆς ἱστορίας ἀρχηγέτῃ καθήκει.<sup>31</sup> τὸ δὲ σύντομον τῆς λέξεως μεταδιώκειν καὶ τὸ ἔξεργαστικὸν τῆς πραγματείας παραιτεῖσθαι τῷ τὴν μετάφρασιν ποιουμένῳ συγχωρητέον.<sup>32</sup> ἐντεῦθεν οὖν ἀρξώμεθα τῆς διηγήσεως τοῖς προειρημένοις τοσοῦτον ἐπιζεύξαντες· εὕηθες γὰρ τὸ μὲν πρὸ τῆς ἱστορίας πλεονάζειν, τὴν δὲ ἱστορίαν ἐπιτεμεῖν.

**3** <sup>1</sup>Τῆς ἀγίας πόλεως κατοικουμένης μετὰ πάσης εἰρήνης καὶ τῶν νόμων ὅτι κάλλιστα συντηρουμένων διὰ τὴν Ονιου τοῦ ἀρχιερέως εὔσέβειάν τε καὶ μισοπονηρίαν<sup>2</sup> συνέβαινεν καὶ αὐτοὺς τοὺς βασιλεῖς τιμᾶν τὸν τόπον καὶ τὸ ιερὸν ἀποστολαῖς ταῖς κρατίσταις δοξάζειν<sup>3</sup> ὥστε καὶ Σέλευκον τὸν τῆς Ἀσίας βασιλέα χορηγεῖν ἐκ τῶν ἴδιων προσόδων πάντα τὰ πρὸς τὰς λειτουργίας τῶν θυσιῶν ἐπιβάλλοντα δαπανήματα.<sup>4</sup> Σιμωνὸς δέ τις ἐκ τῆς Βενιαμιν φυλῆς προστάτης τοῦ ιεροῦ καθεσταμένος διηνέχθη τῷ ἀρχιερεῖ περὶ τῆς κατὰ τὴν πόλιν ἀγορανομίας.<sup>5</sup> καὶ νικῆσαι τὸν Ονιαν μὴ δυνάμενος ἥλθεν πρὸς Ἀπολλώνιον Θαρσεού τὸν κατ’ ἐκεῖνον τὸν καιρὸν Κοίλης Συρίας καὶ Φοινίκης στρατηγὸν<sup>6</sup> καὶ προσήγγειλεν περὶ τοῦ χρημάτων ἀμυθήτων γέμειν τὸ ἐν Ιεροσολύμοις γαζοφυλάκιον ὥστε τὸ πλῆθος τῶν διαφόρων ἀναρίθμητον εἶναι, καὶ μὴ προσήκειν αὐτὰ πρὸς τὸν τῶν θυσιῶν λόγον, εἶναι δὲ δυνατὸν ὑπὸ τὴν τοῦ βασιλέως ἔξουσίαν πεσεῖν ταῦτα.<sup>7</sup> συμμείξας δὲ ὁ Ἀπολλώνιος τῷ βασιλεῖ περὶ τῶν μηνυθέντων αὐτῷ χρημάτων ἐνεφάνισεν· ὁ δὲ προχειρισάμενος Ἡλιόδωρον τὸν ἐπὶ τῶν πραγμάτων ἀπέστειλεν δοὺς ἐντολὰς τὴν τῶν προειρημένων χρημάτων ἐκκομιδὴν ποιήσασθαι.<sup>8</sup> εὐθέως δὲ ὁ Ἡλιόδωρος ἐποιεῖτο τὴν πορείαν, τῇ μὲν ἐμφάσει ὡς τὰς κατὰ Κοίλην Συρίαν καὶ Φοινίκην πόλεις ἐφοδεῦσαι, τῷ πράγματι δὲ τὴν τοῦ βασιλέως πρόθεσιν ἐπιτελεῖν.<sup>9</sup> παραγενηθεὶς δὲ εἰς Ιεροσόλυμα καὶ φιλοφρόνως ὑπὸ τοῦ ἀρχιερέως τῆς πόλεως ἀποδεχθεὶς ἀνέθετο περὶ τοῦ γεγονότος ἐμφανισμοῦ, καὶ τίνος ἔνεκεν πάρεστιν διεσάφησεν· ἐπυνθάνετο δὲ εἰ ταῖς ἀληθείαις ταῦτα οὕτως ἔχοντα τυγχάνει.<sup>10</sup> τοῦ δὲ ἀρχιερέως ὑποδείξαντος παρακαταθήκας εἶναι χηρῶν τε καὶ

όρφανῶν, <sup>11</sup>τινὰ δὲ καὶ Ὑρκανοῦ τοῦ Τωβίου σφόδρα ἀνδρὸς ἐν ὑπεροχῇ κειμένου — οὕτως ἦν διαβάλλων ὁ δυσσεβῆς Σιμων —, τὰ δὲ πάντα ἀργυρίου τετρακόσια τάλαντα, χρυσίου δὲ διακόσια. <sup>12</sup>ἀδικηθῆναι δὲ τοὺς πεπιστευκότας τῇ τοῦ τόπου ἀγιωσύνῃ καὶ τῇ τοῦ τετιμημένου κατὰ τὸν σύμπαντα κόσμον ἱεροῦ σεμνότητι καὶ ἀσυλίᾳ παντελῶς ἀμήχανον εἶναι. <sup>13</sup>ὅ δὲ Ἡλιόδωρος, δι’ ἃς εἴχεν βασιλικὰς ἐντολάς, πάντως ἔλεγεν εἰς τὸ βασιλικὸν ἀναλημπτέα ταῦτα εἶναι. <sup>14</sup>ταξάμενος δὲ ἡμέραν εἰσήσει τὴν περὶ τούτων ἐπίσκεψιν οἰκονομήσων· ἦν δὲ οὐ μικρὰ καθ’ ὅλην τὴν πόλιν ἀγωνία. <sup>15</sup>οἱ δὲ Ἱερεῖς πρὸ τοῦ θυσιαστηρίου ἐν ταῖς Ἱερατικαῖς στολαῖς ρίψαντες ἑαυτοὺς ἐπεκαλοῦντο εἰς οὐρανὸν τὸν περὶ παρακαταθήκης νομοθετήσαντα τοῖς παρακαταθεμένοις ταῦτα σῶα διαφυλάξαι. <sup>16</sup>ἥν δὲ ὄρῶντα τὴν τοῦ ἀρχιερέως ἰδέαν τιτρώσκεσθαι τὴν διάνοιαν· ἡ γὰρ ὅψις καὶ τὸ τῆς χρόας παρηλλαγμένον ἐνέφαινεν τὴν κατὰ ψυχὴν ἀγωνίαν. <sup>17</sup>περιεκέχυτο γὰρ περὶ τὸν ἄνδρα δέος τι καὶ φρικασμὸς σώματος, δι’ ὃν πρόδηλον ἐγίνετο τοῖς θεωροῦσιν τὸ κατὰ καρδίαν ἐνεστὸς ἄλγος. <sup>18</sup>ἔτι δὲ ἐκ τῶν οἰκιῶν ἀγεληδὸν ἐξεπήδων ἐπὶ πάνδημον ἰκετείαν διὰ τὸ μέλλειν εἰς καταφρόνησιν ἔρχεσθαι τὸν τόπον. <sup>19</sup>ὑπεζωσμέναι δὲ ὑπὸ τοὺς μαστοὺς αἱ γυναῖκες σάκκους κατὰ τὰς ὁδοὺς ἐπλήθυνον· αἱ δὲ κατάκλειστοι τῶν παρθένων, αἱ μὲν συνέτρεχον ἐπὶ τοὺς πυλῶνας, αἱ δὲ ἐπὶ τὰ τείχη, τινὲς δὲ διὰ τῶν θυρίδων διεξέκυπτον. <sup>20</sup>πᾶσαι δὲ προτείνουσαι τὰς χεῖρας εἰς τὸν οὐρανὸν ἐποιοῦντο τὴν λιτανείαν. <sup>21</sup>ἐλεεῖν δ’ ἦν τὴν τοῦ πλήθους παμμιγῆ πρόπτωσιν τὴν τε τοῦ μεγάλως ἀγωνιῶντος ἀρχιερέως προσδοκίαν. <sup>22</sup>οἱ μὲν οὖν ἐπεκαλοῦντο τὸν παγκρατῆ κύριον τὰ πεπιστευμένα τοῖς πεπιστευκόσιν σῶα διαφυλάσσειν μετὰ πάσης ἀσφαλείας. <sup>23</sup>ὅ δὲ Ἡλιόδωρος τὸ διεγνωσμένον ἐπετέλει. <sup>24</sup>αὐτόθι δὲ αὐτοῦ σὺν τοῖς δορυφόροις κατὰ τὸ γαζοφυλάκιον ἥδη παρόντος ὁ τῶν πνευμάτων καὶ πάσης ἔξουσίας δυνάστης ἐπιφάνειαν μεγάλην ἐποίησεν ὥστε πάντας τοὺς κατατολμήσαντας συνελθεῖν καταπλαγέντας τὴν τοῦ θεοῦ δύναμιν εἰς ἔκλυσιν καὶ δειλίαν τραπῆναι. <sup>25</sup>ἄφθη γάρ τις ἵππος αὐτοῖς φοβερὸν ἔχων τὸν ἐπιβάτην καὶ καλλίστη σαγῆ διακεκοσμημένος, φερόμενος δὲ ῥύδην ἐνέσεισεν τῷ Ἡλιοδώρῳ τὰς ἐμπροσθίους ὁπλάς· ὁ δὲ ἐπικαθήμενος ἐφαίνετο χρυσῆν πανοπλίαν ἔχων. <sup>26</sup>ἔτεροι δὲ δύο προσεφάνησαν αὐτῷ νεανίαι τῇ ῥώμῃ μὲν ἐκπρεπεῖς, κάλλιστοι δὲ τὴν δόξαν, διαπρεπεῖς δὲ τὴν περιβολήν, οἵ καὶ περιστάντες ἐξ ἐκατέρου μέρους ἐμαστίγουν αὐτὸν ἀδιαλείπτως πολλὰς ἐπιρριπτοῦντες αὐτῷ πληγάς. <sup>27</sup>ἄφνω δὲ πεσόντα πρὸς τὴν γῆν καὶ πολλῷ σκότει περιχυθέντα συναρπάσαντες καὶ εἰς φορεῖον ἐνθέντες <sup>28</sup>τὸν ἄρτι μετὰ πολλῆς παραδρομῆς καὶ πάσης δορυφορίας εἰς τὸ προειρημένον εἰσελθόντα γαζοφυλάκιον ἔφερον ἀβοήθητον ἐαυτῷ καθεστῶτα φανερῶς τὴν τοῦ θεοῦ δυναστείαν ἐπεγνωκότες. <sup>29</sup>καὶ ὁ μὲν διὰ τὴν θείαν ἐνέργειαν ἄφωνος καὶ πάσης ἐστερημένος ἐλπίδος καὶ σωτηρίας ἔρριπτο, <sup>30</sup>οἱ δὲ τὸν κύριον εὐλόγουν τὸν παραδοξάζοντα τὸν ἐαυτοῦ τόπον, καὶ τὸ μικρῷ πρότερον δέους καὶ ταραχῆς γέμον ιερὸν τοῦ Ἡλιοδώρου συνήθων ἡξίουν τὸν Ονιαν ἐπικαλέσασθαι τὸν ὑψιστὸν καὶ τὸ ζῆν χαρίσασθαι τῷ παντελῶς ἐν ἐσχάτῃ πνοῇ κειμένω. <sup>32</sup>ὕποπτος δὲ γενόμενος ὁ ἀρχιερεὺς μήποτε διάλημψιν ὁ

βασιλεὺς σχῆ κακουργίαν τινὰ περὶ τὸν Ἡλιόδωρον ὑπὸ τῶν Ιουδαίων συντετελέσθαι προσήγαγεν θυσίαν ὑπὲρ τῆς τοῦ ἀνδρὸς σωτηρίας.<sup>33</sup> ποιουμένου δὲ τοῦ ἀρχιερέως τὸν ἰλασμὸν οἱ αὐτοὶ νεανίαι πάλιν ἐφάνησαν τῷ Ἡλιοδώρῳ ἐν ταῖς αὐταῖς ἐσθήσεσιν ἐστολισμένοι καὶ στάντες εἶπον Πολλὰς Ονια τῷ ἀρχιερεῖ χάριτας ἔχε, διὰ γὰρ αὐτὸν σοι κεχάρισται τὸ ζῆν ὁ κύριος.<sup>34</sup> σὺ δὲ ἐξ οὐρανοῦ μεμαστιγωμένος διάγγελλε πᾶσι τὸ μεγαλεῖον τοῦ θεοῦ κράτος. ταῦτα δὲ εἰπόντες ἀφανεῖς ἐγένοντο.<sup>35</sup> δὲ Ἡλιόδωρος θυσίαν ἀνενέγκας τῷ κυρίῳ καὶ εὐχὰς μεγίστας εὐξάμενος τῷ τὸ ζῆν περιποιήσαντι καὶ τὸν Ονιαν ἀποδεξάμενος ἀνεστρατοπέδευσεν πρὸς τὸν βασιλέα.<sup>36</sup> ἐξεμαρτύρει δὲ πᾶσιν ἄπερ ἦν ὅπιν τεθεαμένος ἔργα τοῦ μεγίστου θεοῦ.<sup>37</sup> τοῦ δὲ βασιλέως ἐπερωτήσαντος τὸν Ἡλιόδωρον ποῖός τις εἴη ἐπιτήδειος ἔτι ἀπαξ διαπεμφθῆναι εἰς Ιεροσόλυμα, ἔφησεν.<sup>38</sup> Εἴ τινα ἔχεις πολέμιον ἢ πραγμάτων ἐπίβουλον, πέμψον αὐτὸν ἐκεῖ, καὶ μεμαστιγωμένον αὐτὸν προσδέξῃ, ἐάνπερ καὶ διασωθῇ, διὰ τὸ περὶ τὸν τόπον ἀληθῶς εἶναι τινα θεοῦ δύναμιν.<sup>39</sup> αὐτὸς γὰρ ὁ τὴν κατοικίαν ἐπουράνιον ἔχων ἐπόπτης ἐστὶν καὶ βοηθὸς ἐκείνου τοῦ τόπου καὶ τοὺς παραγινομένους ἐπὶ κακώσει τύπτων ἀπολλύει.<sup>40</sup> καὶ τὰ μὲν κατὰ Ἡλιόδωρον καὶ τὴν τοῦ γαζοφυλακίου τήρησιν οὕτως ἔχώρησεν.

4<sup>1</sup> Ο δὲ προειρημένος Σιμων ὁ τῶν χρημάτων καὶ τῆς πατρίδος ἐνδείκτης γεγονὼς ἐκακολόγει τὸν Ονιαν, ὡς αὐτός τε εἴη τὸν Ἡλιόδωρον ἐπισεσεικῶς καὶ τῶν κακῶν δημιουργὸς καθεστηκώς,<sup>2</sup> καὶ τὸν εὐεργέτην τῆς πόλεως καὶ τὸν κηδεμόνα τῶν ὁμοεθνῶν καὶ ζηλωτὴν τῶν νόμων ἐπίβουλον τῶν πραγμάτων ἐτόλμα λέγειν.<sup>3</sup> τῆς δὲ ἔχθρας ἐπὶ τοσοῦτον προβαινούσης ὥστε καὶ διά τινος τῶν ὑπὸ τοῦ Σιμωνος δεδοκιμασμένων φόνους συντελεῖσθαι,<sup>4</sup> συνορῶν ὁ Ονιας τὸ χαλεπὸν τῆς φιλονεικίας καὶ Ἀπολλώνιον Μενεσθέως τὸν Κοίλης Συρίας καὶ Φοινίκης στρατηγὸν συναύξοντα τὴν κακίαν τοῦ Σιμωνος,<sup>5</sup> πρὸς τὸν βασιλέα διεκομίσθη οὐ γινόμενος τῶν πολιτῶν κατήγορος, τὸ δὲ σύμφορον κοινῆ καὶ κατ' ᾧδιαν παντὶ τῷ πλήθει σκοπῶν.<sup>6</sup> ἔώρα γὰρ ἄνευ βασιλικῆς προνοίας ἀδύνατον εἶναι τυχεῖν εἰρήνης ἔτι τὰ πράγματα καὶ τὸν Σιμωνα παῦλαν οὐ λημψόμενον τῆς ἀνοίας.

<sup>7</sup> Μεταλλάξαντος δὲ τὸν βίον Σελεύκου καὶ παραλαβόντος τὴν βασιλείαν Ἀντιόχου τοῦ προσαγορευθέντος Ἐπιφανοῦς ὑπενόθευσεν Ἰάσων ὁ ἀδελφὸς Ονιου τὴν ἀρχιερωσύνην<sup>8</sup> ἐπαγγειλάμενος τῷ βασιλεῖ δι' ἐντεύξεως ἀργυρίου τάλαντα ἔξήκοντα πρὸς τοῖς τριακοσίοις καὶ προσόδου τινὸς ἀλλης τάλαντα ὄγδοήκοντα.<sup>9</sup> πρὸς δὲ τούτοις ὑπισχνεῖτο καὶ ἔτερα διαγράφειν πεντήκοντα πρὸς τοῖς ἑκατόν, ἐὰν ἐπιχωριθῇ διὰ τῆς ἔξουσίας αὐτοῦ γυμνάσιον καὶ ἐφηβεῖον αὐτῷ συστήσασθαι καὶ τοὺς ἐν Ιεροσολύμοις Ἀντιοχεῖς ἀναγράψαι.<sup>10</sup> ἐπινεύσαντος δὲ τοῦ βασιλέως καὶ τῆς ἀρχῆς κρατήσας εὐθέως πρὸς τὸν Ἑλληνικὸν χαρακτῆρα τοὺς ὁμοφύλους μετέστησε.<sup>11</sup> καὶ τὰ κείμενα τοῖς Ιουδαίοις φιλάνθρωπα βασιλικὰ διὰ Ιωάννου τοῦ πατρὸς Εὐπολέμου τοῦ ποιησαμένου τὴν πρεσβείαν ὑπὲρ φιλίας καὶ συμμαχίας πρὸς τοὺς Ρωμαίους παρώσας καὶ τὰς μὲν νομίμους καταλύων πολιτείας παρανόμους ἐθισμοὺς ἐκαίνιζεν.<sup>12</sup> ἀσμένως γὰρ ὑπ' αὐτὴν τὴν ἀκρόπολιν γυμνάσιον καθίδρυσεν καὶ τοὺς κρατίστους τῶν ἐφήβων ὑποτάσσων ὑπὸ πέτασον ἤγαγεν.<sup>13</sup> ἦν δ'

οὕτως ἀκμή τις Ἐλληνισμοῦ καὶ πρόσβασις ἀλλοφυλισμοῦ διὰ τὴν τοῦ ἀσεβοῦς καὶ οὐκ ἀρχιερέως Ἰάσωνος ὑπερβάλλουσαν ἀναγνείαν<sup>14</sup> ὥστε μηκέτι περὶ τὰς τοῦ θυσιαστηρίου λειτουργίας προθύμους εῖναι τοὺς ἱερεῖς, ἀλλὰ τοῦ μὲν νεώ καταφρονοῦντες καὶ τῶν θυσιῶν ἀμελοῦντες ἔσπευδον μετέχειν τῆς ἐν παλαίστρῃ παρανόμου χορηγίας μετὰ τὴν τοῦ δίσκου πρόσκλησιν,<sup>15</sup> καὶ τὰς μὲν πατρῷους τιμὰς ἐν οὐδενὶ τιθέμενοι, τὰς δὲ Ἐλληνικὰς δόξας καλλίστας ἡγούμενοι.<sup>16</sup> ὃν καὶ χάριν περιέσχεν αὐτοὺς χαλεπὴ περίστασις, καὶ ὃν ἔζήλουν τὰς ἀγωγὰς καὶ καθ' ἄπαν ἥθελον ἔξομοιοῦσθαι, τούτους πολεμίους καὶ τιμωρητὰς ἔσχον.<sup>17</sup> ἀσεβεῖν γὰρ εἰς τοὺς θείους νόμους οὐ ράδιον, ἀλλὰ ταῦτα ὁ ἀκόλουθος καιρὸς δηλώσει.

<sup>18</sup> Αγομένου δὲ πενταετηρικοῦ ἀγῶνος ἐν Τύρῳ καὶ τοῦ βασιλέως παρόντος<sup>19</sup> ἀπέστειλεν Ἰάσων ὁ μιαρὸς θεωροὺς ὡς ἀπὸ Ιεροσολύμων Ἀντιοχεῖς ὅντας παρακομίζοντας ἀργυρίου δραχμὰς τριακοσίας εἰς τὴν τοῦ Ἡρακλέους θυσίαν, ἀς καὶ ἡξίωσαν οἱ παρακομίζοντες μὴ χρῆσθαι εἰς θυσίαν διὰ τὸ μὴ καθήκειν, εἰς ἑτέραν δὲ καταθέσθαι δαπάνην.<sup>20</sup> ἐπεσε μὲν οὖν ταῦτα διὰ μὲν τὸν ἀποστείλαντα εἰς τὴν τοῦ Ἡρακλέους θυσίαν, ἔνεκεν δὲ τῶν παρακομίζοντων εἰς τὰς τῶν τριηρέων κατασκευάς.

<sup>21</sup> Ἀποσταλέντος δὲ εἰς Αἴγυπτον Ἀπολλωνίου τοῦ Μενεσθέως διὰ τὰ πρωτοκλίσια τοῦ Φιλομήτορος βασιλέως μεταλαβὼν Ἀντίοχος ἀλλότριον αὐτὸν τῶν αὐτοῦ γεγονέναι πραγμάτων τῆς καθ' αὐτὸν ἀσφαλείας ἐφρόντιζεν. ὅθεν εἰς Ιοππην παραγενόμενος κατήντησεν εἰς Ιεροσόλυμα.<sup>22</sup> μεγαλομερῶς δὲ ὑπὸ τοῦ Ἰάσωνος καὶ τῆς πόλεως ἀποδεχθεὶς μετὰ δαδουχίας καὶ βοῶν εἰσεδέχθη, εἴθ' οὕτως εἰς τὴν Φοινίκην κατεστρατοπέδευσεν.

<sup>23</sup> Μετὰ δὲ τριετῆ χρόνον ἀπέστειλεν Ἰάσων Μενέλαον τὸν τοῦ προσημαίνομένου Σιμωνος ἀδελφὸν παρακομίζοντα τὰ χρήματα τῷ βασιλεῖ καὶ περὶ πραγμάτων ἀναγκαίων ὑπομνηματισμοὺς τελέσοντα.<sup>24</sup> δ δὲ συσταθεὶς τῷ βασιλεῖ καὶ δοξάσας αὐτὸν τῷ προσώπῳ τῆς ἔξουσίας εἰς ἑαυτὸν κατήντησεν τὴν ἀρχιερωσύνην ὑπερβαλὼν τὸν Ἰάσωνα τάλαντα ἀργυρίου τριακόσια.<sup>25</sup> λαβὼν δὲ τὰς βασιλικὰς ἐντολὰς παρεγένετο τῆς μὲν ἀρχιερωσύνης οὐδὲν ἀξιον φέρων, θυμοὺς δὲ ὡμοῦ τυράννου καὶ θηρὸς βαρβάρου ὄργας ἔχων.<sup>26</sup> καὶ ὁ μὲν Ἰάσων ὁ τὸν ἴδιον ἀδελφὸν ὑπονοθεύσας ὑπονοθεύθεὶς ὑφ' ἑτέρου φυγὰς εἰς τὴν Αμμανῖτιν χώραν συνήλαστο.<sup>27</sup> δ δὲ Μενέλαος τῆς μὲν ἀρχῆς ἐκράτει, τῶν δὲ ἐπηγγελμένων τῷ βασιλεῖ χρημάτων οὐδὲν εύτάκτει.<sup>28</sup> ποιουμένου δὲ τὴν ἀπαίτησιν Σωστράτου τοῦ τῆς ἀκροπόλεως ἐπάρχου, πρὸς τοῦτον γὰρ ἦν ἡ τῶν διαφόρων πρᾶξις· δι' ἦν αἰτίαν οἱ δύο ὑπὸ τοῦ βασιλέως προσεκλήθησαν,<sup>29</sup> καὶ ὁ μὲν Μενέλαος ἀπέλιπεν τῆς ἀρχιερωσύνης διάδοχον Λυσίμαχον τὸν ἑαυτοῦ ἀδελφόν, Σώστρατος δὲ Κράτητα τὸν ἐπὶ τῶν Κυπρίων.

<sup>30</sup> Τοιούτων δὲ συνεστηκότων συνέβη Ταρσεῖς καὶ Μαλλώτας στασιάζειν διὰ τὸ Ἀντιοχίδι τῇ παλλακῇ τοῦ βασιλέως ἐν δωρεῇ δεδόσθαι.<sup>31</sup> θᾶττον οὖν ὁ βασιλεὺς ἤκεν καταστεῖλαι τὰ πράγματα καταλιπών τὸν διαδεχόμενον Ἀνδρόνικον τῶν ἐν ἀξιώματι κειμένων.<sup>32</sup> νομίσας δὲ ὁ Μενέλαος εἰληφέναι καιρὸν εὐφυῆ χρυσώματά τινα τῶν τοῦ Ἱεροῦ νοσφισάμενος ἐχαρίσατο τῷ Ἀνδρονίκῳ καὶ ἔτερα ἐτύγχανεν πεπρακώς εἴς τε Τύρον καὶ τὰς κύκλων πόλεις.<sup>33</sup> δ καὶ σαφῶς ἐπεγνωκώς ὁ Ονιας

ἀπήλεγχεν ἀποκεχωρηκώς εἰς ἄσυλον τόπον ἐπὶ Δάφνης τῆς πρὸς Ἀντιόχειαν κειμένης.<sup>34</sup> θεν δὲ Μενέλαος λαβὼν ἰδίᾳ τὸν Ἀνδρόνικον παρεκάλει χειρώσασθαι τὸν Ονιαν· ὁ δὲ παραγενόμενος ἐπὶ τὸν Ονιαν καὶ πεισθεὶς ἐπὶ δόλῳ καὶ δεξιασθεὶς μεθ' ὅρκων δοὺς δεξιάν, καίπερ ἐν ὑποψίᾳ κείμενος, ἔπεισεν ἐκ τοῦ ἀσύλου προελθεῖν, δὲν καὶ παραχρῆμα παρέκλεισεν οὐκ αἰδεσθεὶς τὸ δίκαιον.<sup>35</sup> δι’ ἣν αἰτίαν οὐ μόνον Ιουδαῖοι, πολλοὶ δὲ καὶ τῶν ἄλλων ἐθνῶν ἐδείναζον καὶ ἐδυσφόρουν ἐπὶ τῷ τοῦ ἀνδρὸς ἀδίκῳ φόνῳ.<sup>36</sup> τοῦ δὲ βασιλέως ἐπανελθόντος ἀπὸ τῶν κατὰ Κιλικίαν τόπων ἐνετύγχανον οἱ κατὰ πόλιν Ιουδαῖοι συμμισοπονηρούντων καὶ τῶν Ἐλλήνων ὑπὲρ τοῦ παρὰ λόγον τὸν Ονιαν ἀπεκτονῆσθαι.<sup>37</sup> ψυχικῶς οὖν δὲ Ἀντίοχος ἐπιλυπηθεὶς καὶ τραπεὶς ἐπὶ ἔλεος καὶ δακρύσας διὰ τὴν τοῦ μετηλλαχότος σωφροσύνην καὶ πολλὴν εὔταξίαν<sup>38</sup> καὶ πυρωθεὶς τοῖς θυμοῖς παραχρῆμα τὴν τοῦ Ἀνδρονίκου πορφύραν περιελόμενος καὶ τοὺς χιτῶνας περιρρήξας περιαγαγών καθ’ ὅλην τὴν πόλιν ἐπ’ αὐτὸν τὸν τόπον, οὕπερ τὸν Ονιαν ἡσέβησεν, ἐκεῖ τὸν μιαιφόνον ἀπεκόσμησεν τοῦ κυρίου τὴν ἀξίαν αὐτῷ κόλασιν ἀποδόντος.

<sup>39</sup> Γενομένων δὲ πολλῶν ιεροσυλημάτων κατὰ τὴν πόλιν ὑπὸ τοῦ Λυσιμάχου μετὰ τῆς τοῦ Μενελάου γνώμης καὶ διαδοθείσης ἔξω τῆς φήμης ἐπισυνήχθη τὸ πλῆθος ἐπὶ τὸν Λυσίμαχον χρυσωμάτων ἥδη πολλῶν διενηγμένων.<sup>40</sup> ἐπεγειρομένων δὲ τῶν ὄχλων καὶ ταῖς ὁργαῖς διεμπιπλαμένων καθοπλίσας δὲ Λυσίμαχος πρὸς τρισχιλίους κατήρξατο χειρῶν ἀδίκων προηγησαμένου τινὸς Αυρανου προβεβηκότος τὴν ἡλικίαν, οὐδὲν δὲ ἥττον καὶ τὴν ἄνοιαν.<sup>41</sup> συνιδόντες δὲ καὶ τὴν ἐπίθεσιν τοῦ Λυσιμάχου συναρπάσαντες οἱ μὲν πέτρους, οἱ δὲ ξύλων πάχη, τινὲς δὲ ἐκ τῆς παρακειμένης σποδοῦ δρασσόμενοι φύρδην ἐνετίνασσον εἰς τοὺς περὶ τὸν Λυσίμαχον.<sup>42</sup> δι’ ἣν αἰτίαν πολλοὺς μὲν αὐτῶν τραυματίας ἐποίησαν, τινὰς δὲ καὶ κατέβαλον, πάντας δὲ εἰς φυγὴν συνήλασαν, αὐτὸν δὲ τὸν ιερόσυλον παρὰ τὸ γαζοφυλάκιον ἐχειρώσαντο.<sup>43</sup> περὶ δὲ τούτων ἐνέστη κρίσις πρὸς τὸν Μενέλαον.<sup>44</sup> καταντήσαντος δὲ τοῦ βασιλέως εἰς Τύρον ἐπ’ αὐτοῦ τὴν δικαιολογίαν ἐποιήσαντο οἱ πεμφθέντες τρεῖς ἄνδρες ὑπὸ τῆς γερουσίας.<sup>45</sup> ἥδη δὲ λελειμμένος δὲ Μενέλαος ἐπηγγείλατο χρήματα ἵκανὰ τῷ Πτολεμαίῳ Δορυμένους πρὸς τὸ πεῖσαι τὸν βασιλέα.<sup>46</sup> θεν ἀπολαβὼν δὲ Πτολεμαῖος εἴς τι περίστυλον ὡς ἀναψύξοντα τὸν βασιλέα μετέθηκεν,<sup>47</sup> καὶ τὸν μὲν τῆς ὄλης κακίας αἵτιον Μενέλαον ἀπέλυσεν τῶν κατηγορημένων, τοῖς δὲ ταλαιπώροις, οἵτινες, εἰ καὶ ἐπὶ Σκυθῶν ἔλεγον, ἀπελύθησαν ἀκατάγνωστοι, τούτοις θάνατον ἐπέκρινεν.<sup>48</sup> ταχέως οὖν τὴν ἄδικον ζημίαν ὑπέσχον οἱ περὶ πόλεως καὶ δήμων καὶ τῶν ιερῶν σκευῶν προηγορήσαντες.<sup>49</sup> δι’ ἣν αἰτίαν καὶ Τύριοι μισοπονηρήσαντες τὰ πρὸς τὴν κηδείαν αὐτῶν μεγαλοπρεπῶς ἐχορήγησαν.<sup>50</sup> δὲ Μενέλαος διὰ τὰς τῶν κρατούντων πλεονεξίας ἔμενεν ἐπὶ τῇ ἀρχῇ ἐπιφύόμενος τῇ κακίᾳ μέγας τῶν πολιτῶν ἐπίβουλος καθεστώς.

5 <sup>1</sup> Περὶ δὲ τὸν καιρὸν τοῦτον τὴν δευτέραν ἔφοδον δὲ Ἀντίοχος εἰς Αἴγυπτον ἐστείλατο. <sup>2</sup> συνέβη δὲ καθ’ ὅλην τὴν πόλιν σχεδὸν ἐφ’ ἡμέρας τεσσαράκοντα φαίνεσθαι διὰ τῶν ἀέρων τρέχοντας ἱππεῖς διαχρύσους στολὰς ἔχοντας καὶ λόγχας σπειρηδὸν ἔξωπλισμένους καὶ μαχαιρῶν σπασμοὺς <sup>3</sup> καὶ ἴλας

ίππων διατεταγμένας καὶ προσβολὰς γινομένας καὶ καταδρομὰς ἐκατέρων καὶ ἀσπίδων κινήσεις καὶ καμάκων πλήθη καὶ βελῶν βολὰς καὶ χρυσέων κόσμων ἐκλάμψεις καὶ παντοίους θωρακισμούς.<sup>4</sup> διὸ πάντες ἡξίουν ἐπ' ἀγαθῷ τὴν ἐπιφάνειαν γεγενῆσθαι.<sup>5</sup> γενομένης δὲ λαλιᾶς ψευδοῦς ὡς μετηλαχότος Ἀντιόχου τὸν βίον παραλαβὼν ὁ Ἰάσων οὐκ ἐλάττους τῶν χιλίων αἰφνιδίως ἐπὶ τὴν πόλιν συνετελέσατο ἐπίθεσιν· τῶν δὲ ἐπὶ τῷ τείχει συνελασθέντων καὶ τέλος ἥδη καταλαμβανομένης τῆς πόλεως ὁ Μενέλαος εἰς τὴν ἀκρόπολιν ἐφυγάδευσεν.<sup>6</sup> ὁ δὲ Ἰάσων ἐποιεῖτο σφαγὰς τῶν πολιτῶν τῶν ἴδιων ἀφειδῶς οὐ συννοῶν τὴν εἰς τοὺς συγγενεῖς εὔημερίαν δυσημερίαν εἶναι τὴν μεγίστην, δοκῶν δὲ πολεμίων καὶ οὐχ ὁμοεθνῶν τρόπαια καταβάλλεσθαι.<sup>7</sup> τῆς μὲν ἀρχῆς οὐκ ἐκράτησεν, τὸ δὲ τέλος τῆς ἐπιβουλῆς αἰσχύνην λαβὼν φυγὰς πάλιν εἰς τὴν Αμμανῖτιν ἀπῆλθεν.<sup>8</sup> πέρας οὖν κακῆς καταστροφῆς ἔτυχεν. ἐγκληθεὶς πρὸς Ἀρέταν τὸν τῶν Ἀράβων τύραννον πόλιν ἐκ πόλεως φεύγων διωκόμενος ὑπὸ πάντων στυγούμενος ὡς τῶν νόμων ἀποστάτης καὶ βδελυστόμενος ὡς πατρίδος καὶ πολιτῶν δῆμος εἰς Αἴγυπτον ἐξεβράσθη,<sup>9</sup> καὶ ὁ συχνοὺς τῆς πατρίδος ἀποξενώσας ἐπὶ ξένης ἀπώλετο πρὸς Λακεδαιμονίους ἀναχθεὶς ὡς διὰ τὴν συγγένειαν τευξόμενος σκέπης.<sup>10</sup> καὶ ὁ πλῆθος ἀτάφων ἐκρίψας ἀπένθητος ἐγενήθη καὶ κηδείας οὐδὲ ἡστινοσοῦν οὔτε πατρώου τάφου μετέσχεν.

<sup>11</sup> Προσπεσόντων δὲ τῷ βασιλεῖ περὶ τῶν γεγονότων διέλαβεν ἀποστατεῖν τὴν Ιουδαίαν. ὅθεν ἀναζεύξας ἐξ Αἴγυπτου τεθηριωμένος τῇ Ψυχῇ ἔλαβεν τὴν μὲν πόλιν δοριάλωτον<sup>12</sup> καὶ ἐκέλευσεν τοῖς στρατιώταις κόπτειν ἀφειδῶς τοὺς ἐμπίπτοντας καὶ τοὺς εἰς τὰς οἰκίας ἀναβαίνοντας κατασφάζειν.<sup>13</sup> ἐγίνετο δὲ νέων καὶ πρεσβυτέρων ἀναίρεσις, ἀνήβων τε καὶ γυναικῶν καὶ τέκνων ἀφανισμός, παρθένων τε καὶ νηπίων σφαγαί.<sup>14</sup> ὀκτὼ δὲ μυριάδες ἐν ταῖς πάσαις ἡμέραις τρισὶν κατεφθάρησαν, τέσσαρες μὲν ἐν χειρῶν νομαῖς, οὐχ ἦττον δὲ τῶν ἐσφαγμένων ἐπράθησαν.<sup>15</sup> οὐκ ἀρκεσθεὶς δὲ τούτοις κατετόλμησεν εἰς τὸ πάσης τῆς γῆς ἀγιώτατον ιερὸν εἰσελθεῖν δόμηγὸν ἔχων τὸν Μενέλαον τὸν καὶ τῶν νόμων καὶ τῆς πατρίδος προδότην γεγονότα<sup>16</sup> καὶ ταῖς μιαραῖς χερσὶν τὰ ιερὰ σκεύη λαμβάνων καὶ τὰ ὑπ’ ἄλλων βασιλέων ἀνατεθέντα πρὸς αὔξησιν καὶ δόξαν τοῦ τόπου καὶ τιμὴν ταῖς βεβήλοις χερσὶν συσσύρων.<sup>17</sup> καὶ ἐμετεωρίζετο τὴν διάνοιαν ὁ Ἀντίοχος οὐ συνορῶν ὅτι διὰ τὰς ἀμαρτίας τῶν τὴν πόλιν οἰκούντων ἀπώργισται βραχέως ὁ δεσπότης, διὸ γέγονεν περὶ τὸν τόπον παρόρασις.<sup>18</sup> εὶ δὲ μὴ συνέβη προσενέχεσθαι πολλοῖς ἀμαρτήμασιν, καθάπερ ἦν ὁ Ἡλιόδωρος ὁ πεμφθεὶς ὑπὸ Σελεύκου τοῦ βασιλέως ἐπὶ τὴν ἐπίσκεψιν τοῦ γαζοφυλακίου, οὗτος προαχθεὶς παραχρῆμα μαστιγωθεὶς ἀνετράπη τοῦ θράσους.<sup>19</sup> ἀλλ’ οὐ διὰ τὸν τόπον τὸ ἔθνος, ἀλλὰ διὰ τὸ ἔθνος τὸν τόπον ὁ κύριος ἐξελέξατο.<sup>20</sup> διόπερ καὶ αὐτὸς ὁ τόπος συμμετασχὼν τῶν τοῦ ἔθνους δυσπετημάτων γενομένων ὕστερον εὐεργετημάτων ἐκοινώνησεν, καὶ ὁ καταλειφθεὶς ἐν τῇ τοῦ παντοκράτορος ὄργῃ πάλιν ἐν τῇ τοῦ μεγάλου δεσπότου καταλλαγῇ μετὰ πάσης δόξης ἐπανωρθώθη.

<sup>21</sup> Ο γοῦν Ἀντίοχος ὀκτακόσια πρὸς τοῖς χιλίοις ἀπενεγκάμενος ἐκ τοῦ ιεροῦ τάλαντα θᾶττον εἰς τὴν Ἀντιόχειαν ἔχωρίσθη οἰόμενος ἀπὸ τῆς ὑπερηφανίας τὴν μὲν γῆν πλωτὴν καὶ τὸ πέλαγος πορευτὸν θέσθαι διὰ τὸν μετεωρισμὸν τῆς καρδίας.<sup>22</sup> κατέλιπεν δὲ καὶ ἐπιστάτας τοῦ κακοῦν τὸ

γένος, ἐν μὲν Ιεροσολύμοις Φίλιππον, τὸ μὲν γένος Φρύγα, τὸν δὲ τρόπον βαρβαρώτερον ἔχοντα τοῦ καταστήσαντος,<sup>23</sup> ἐν δὲ Γαριζὶ Ἀνδρόνικον, πρὸς δὲ τούτοις Μενέλαιον, δὅς χείριστα τῶν ἄλλων ὑπερήρετο τοῖς πολίταις, ἀπεχθῆ δὲ πρὸς τοὺς πολίτας Ιουδαίους ἔχων διάθεσιν.<sup>24</sup> ἐπεμψεν δὲ τὸν Μυσάρχην Ἀπολλώνιον μετὰ στρατεύματος, δισμυρίους δὲ πρὸς τοῖς δισχιλίοις, προστάξας τοὺς ἐν ἥλικια πάντας κατασφάξαι, τὰς δὲ γυναικας καὶ τοὺς νεωτέρους πωλεῖν.<sup>25</sup> οὗτος δὲ παραγενόμενος εἰς Ιεροσόλυμα καὶ τὸν εἰρηνικὸν ὑποκριθεὶς ἐπέσχεν ἕως τῆς ἀγίας ἡμέρας τοῦ σαββάτου καὶ λαβὼν ἀργοῦντας τοὺς Ιουδαίους τοῖς ὑφ' ἑαυτὸν ἐξοπλισίαν παρήγγειλεν<sup>26</sup> καὶ τοὺς ἐξελθόντας πάντας ἐπὶ τὴν θεωρίαν συνεξεκέντησεν καὶ εἰς τὴν πόλιν σὺν τοῖς ὅπλοις εἰσδραμών ἰκανὰ κατέστρωσεν πλήθη.

<sup>27</sup> Ιουδαῖς δὲ ὁ καὶ Μακκαβαῖος δέκατός που γενηθεὶς καὶ ἀναχωρήσας εἰς τὴν ἔρημον θηρίων τρόπον ἐν τοῖς ὅρεσιν διέζη σὺν τοῖς μετ' αὐτοῦ, καὶ τὴν χορτώδη τροφὴν σιτούμενοι διετέλουν πρὸς τὸ μὴ μετασχεῖν τοῦ μολυσμοῦ.

6 <sup>1</sup>Μετ' οὐ πολὺν δὲ χρόνον ἐξαπέστειλεν ὁ βασιλεὺς γέροντα Ἀθηναῖον ἀναγκάζειν τοὺς Ιουδαίους μεταβαίνειν ἀπὸ τῶν πατρίων νόμων καὶ τοῖς τοῦ θεοῦ νόμοις μὴ πολιτεύεσθαι,<sup>2</sup> μολῦναι δὲ καὶ τὸν ἐν Ιεροσολύμοις νεώ καὶ προσονομάσαι Διὸς Ὁλυμπίου καὶ τὸν ἐν Γαριζὶ, καθὼς ἐτύγχανον οἱ τὸν τόπον οίκοιντες, Διὸς Ξενίου.<sup>3</sup> χαλεπὴ δὲ καὶ τοῖς ὅλοις ἦν δυσχερής ἡ ἐπίτασις τῆς κακίας.<sup>4</sup> τὸ μὲν γὰρ ἱερὸν ἀστωτίας καὶ κώμων ὑπὸ τῶν ἐθνῶν ἐπεπληροῦτο ῥᾳθυμούντων μεθ' ἑταιρῶν καὶ ἐν τοῖς ιεροῖς περιβόλοις γυναιξὶ πλησιαζόντων, ἔτι δὲ τὰ μὴ καθήκοντα ἔνδον εἰσφερόντων.<sup>5</sup> τὸ δὲ θυσιαστήριον τοῖς ἀποδιεσταλμένοις ἀπὸ τῶν νόμων ἀθεμίτοις ἐπεπλήρωτο.<sup>6</sup> ἦν δὲ οὕτε σαββατίζειν οὕτε πατρῷους ἑορτὰς διαφυλάττειν οὕτε ἀπλῶς Ιουδαῖον ὁμολογεῖν εἶναι,<sup>7</sup> γονοῦ δὲ μετὰ πικρᾶς ἀνάγκης εἰς τὴν κατὰ μῆνα τοῦ βασιλέως γενέθλιον ἡμέραν ἐπὶ σπλαγχνισμόν, γενομένης δὲ Διονυσίων ἑορτῆς ἡναγκάζοντο κιστοὺς ἔχοντες πομπεύειν τῷ Διονύσῳ.<sup>8</sup> ψήφισμα δὲ ἐξέπεσεν εἰς τὰς ἀστυγείτονας Ἑλληνίδας πόλεις Πτολεμαίου ὑποθεμένου τὴν αὐτὴν ἀγωγὴν κατὰ τῶν Ιουδαίων ἄγειν καὶ σπλαγχνίζειν,<sup>9</sup> τοὺς δὲ μὴ προαιρουμένους μεταβαίνειν ἐπὶ τὰ Ἑλληνικὰ κατασφάζειν. παρῆν οὖν ὁρᾶν τὴν ἐνεστῶσαν ταλαιπωρίαν.<sup>10</sup> δύο γὰρ γυναικες ἀνήγθησαν περιτεμηκυῖαι τὰ τέκνα· τούτων δὲ ἐκ τῶν μαστῶν κρεμάσαντες τὰ βρέφη καὶ δημοσίᾳ περιαγαγόντες αὐτὰς τὴν πόλιν κατὰ τοῦ τείχους ἐκρήμνισαν.<sup>11</sup> ἔτεροι δὲ πλησίον συνδραμόντες εἰς τὰ σπήλαια λεληθότως ἄγειν τὴν ἐβδομάδα μηνυθέντες τῷ Φιλίππῳ συνεφλογίσθησαν διὰ τὸ εὔλαβῶς ἔχειν βοηθῆσαι ἑαυτοῖς κατὰ τὴν δόξαν τῆς σεμνοτάτης ἡμέρας.

<sup>12</sup> Παρακαλῶ οὖν τοὺς ἐντυγχάνοντας τῇδε τῇ βίβλῳ μὴ συστέλλεσθαι διὰ τὰς συμφοράς, λογίζεσθαι δὲ τὰς τιμωρίας μὴ πρὸς ὄλεθρον, ἀλλὰ πρὸς παιδείαν τοῦ γένους ἡμῶν εἶναι.<sup>13</sup> καὶ γὰρ τὸ μὴ πολὺν χρόνον ἐᾶσθαι τοὺς δυσσεβοῦντας, ἀλλ' εὐθέως περιπίπτειν ἐπιτίμοις, μεγάλης εὐεργεσίας σημειῶν ἐστιν.<sup>14</sup> οὐ γὰρ καθάπερ καὶ ἐπὶ τῶν ἄλλων ἐθνῶν ἀναμένει μακροθυμῶν ὁ δεσπότης μέχρι τοῦ καταντήσαντας αὐτοὺς πρὸς ἐκπλήρωσιν ἀμαρτιῶν κολάσαι, οὕτως καὶ ἐφ' ἡμῶν ἔκρινεν εἶναι,<sup>15</sup> οὐ μὴ πρὸς τέλος ἀφικομένων ἡμῶν τῶν ἀμαρτιῶν ὅστερον ἡμᾶς ἐκδικᾶ. <sup>16</sup> διόπερ οὐδέποτε μὲν

τὸν ἔλεον ἀφ' ἡμῶν ἀφίστησιν, παιδεύων δὲ μετὰ συμφορᾶς οὐκ ἐγκαταλείπει τὸν ἑαυτοῦ λαόν.

<sup>17</sup>πλὴν ἔως ὑπομνήσεως ταῦθ' ἡμῖν εἰρήσθω· δι' ὀλίγων δ' ἐλευστέον ἐπὶ τὴν διήγησιν.

<sup>18</sup>Ελεάζαρός τις τῶν πρωτευόντων γραμματέων, ἀνὴρ ἥδη προβεβηκὼς τὴν ἡλικίαν καὶ τὴν πρόσοψιν τοῦ προσώπου κάλλιστος, ἀναχανῶν ἡναγκάζετο φαγεῖν ὕειον κρέας. <sup>19</sup>δὲ τὸν μετ' εὐκλείας θάνατον μᾶλλον ἢ τὸν μετὰ μύσους βίον ἀναδεξάμενος, αὐθαιρέτως ἐπὶ τὸ τύμπανον προσῆγεν, <sup>20</sup>προπτύσας δὲ καθ' ὃν ἔδει τρόπον προσέρχεσθαι τοὺς ὑπομένοντας ἀμύνασθαι ὃν οὐ θέμις γεύσασθαι διὰ τὴν πρὸς τὸ ζῆν φιλοστοργίαν. <sup>21</sup>οἱ δὲ πρὸς τῷ παρανόμῳ σπλαγχνισμῷ τεταγμένοι διὰ τὴν ἐκ τῶν παλαιῶν χρόνων πρὸς τὸν ἄνδρα γνῶσιν ἀπολαβόντες αὐτὸν κατ' ἴδιαν παρεκάλουν ἐνέγκαντα κρέα, οἵς καθῆκον αὐτῷ χρᾶσθαι, δι' αὐτοῦ παρασκευασθέντα, ὑποκριθῆναι δὲ ὡς ἐσθίοντα τὰ ὑπὸ τοῦ βασιλέως προστεταγμένα τῶν ἀπὸ τῆς θυσίας κρεῶν, <sup>22</sup>ἴνα τοῦτο πράξας ἀπολυθῆ τοῦ θανάτου καὶ διὰ τὴν ἀρχαίαν πρὸς αὐτοὺς φιλίαν τύχη φιλανθρωπίας. <sup>23</sup>δὲ λογισμὸν ἀστεῖον ἀναλαβόντων καὶ ἄξιον τῆς ἡλικίας καὶ τῆς τοῦ γήρως ὑπεροχῆς καὶ τῆς ἐπικτήτου καὶ ἐπιφανοῦς πολιαῖς καὶ τῆς ἐκ παιδὸς καλλίστης ἀναστροφῆς, μᾶλλον δὲ τῆς ἀγίας καὶ θεοκτίστου νομοθεσίας ἀκολούθως ἀπεφήνατο ταχέως λέγων προπέμπειν εἰς τὸν ἄδην. <sup>24</sup>Οὐ γὰρ τῆς ἡμετέρας ἡλικίας ἄξιον ἐστιν ὑποκριθῆναι, ἵνα πολλοὶ τῶν νέων ὑπολαβόντες Ελεάζαρον τὸν ἐνενηκονταετῆ μεταβεβηκέναι εἰς ἀλλοφυλισμὸν <sup>25</sup>καὶ αὐτοὶ διὰ τὴν ἐμὴν ὑπόκρισιν καὶ διὰ τὸ μικρὸν καὶ ἀκαριαῖον ζῆν πλανηθῶσιν δι' ἐμέ, καὶ μύσος καὶ κηλῖδα τοῦ γήρως κατακτήσωμαι. <sup>26</sup>εὶ γὰρ καὶ ἐπὶ τοῦ παρόντος ἔξελοῦμαι τὴν ἔξ ἀνθρώπων τιμωρίαν, ἀλλὰ τὰς τοῦ παντοκράτορος χεῖρας οὔτε ζῶν οὔτε ἀποθανῶν ἐκφεύξομαι. <sup>27</sup>διόπερ ἀνδρείως μὲν νῦν διαλλάξας τὸν βίον τοῦ μὲν γήρως ἄξιος φανήσομαι, <sup>28</sup>τοῖς δὲ νέοις ὑπόδειγμα γενναῖον καταλελοιπώς εἰς τὸ προθύμως καὶ γενναίως ὑπὲρ τῶν σεμνῶν καὶ ἀγίων νόμων ἀπευθανατίζειν. τοσαῦτα δὲ εἰπὼν ἐπὶ τὸ τύμπανον εὐθέως ἥλθεν. <sup>29</sup>τῶν δὲ ἀγόντων πρὸς αὐτὸν τὴν μικρῷ πρότερον εὐμένειαν εἰς δυσμένειαν μεταβαλόντων διὰ τὸ τοὺς προειρημένους λόγους, ὡς αὐτοὶ διελάμβανον, ἀπόνοιαν εἶναι, <sup>30</sup>μέλλων δὲ ταῖς πληγαῖς τελευτᾶν ἀναστενάξας εἴπεν Τῷ κυρίῳ τῷ τὴν ἀγίαν γνῶσιν ἔχοντι φανερόν ἐστιν ὅτι δυνάμενος ἀπολυθῆναι τοῦ θανάτου σκληρὰς ὑποφέρω κατὰ τὸ σῶμα ἀλγηδόνας μαστιγούμενος, κατὰ ψυχὴν δὲ ἥδεως διὰ τὸν αὐτοῦ φόβον ταῦτα πάσχω. <sup>31</sup>καὶ οὕτος οὖν τοῦτον τὸν τρόπον μετήλλαξεν οὐ μόνον τοῖς νέοις, ἀλλὰ καὶ τοῖς πλείστοις τοῦ ἔθνους τὸν ἑαυτοῦ θάνατον ὑπόδειγμα γενναιότητος καὶ μνημόσυνον ἀρετῆς καταλιπών.

7 <sup>1</sup>Συνέβη δὲ καὶ ἐπτὰ ἀδελφοὺς μετὰ τῆς μητρὸς συλλημφθέντας ἀναγκάζεσθαι ὑπὸ τοῦ βασιλέως ἀπὸ τῶν ἀθεμίτων ὑείων κρεῶν ἐφάπτεσθαι μάστιξιν καὶ νευραῖς αἰκιζομένους. <sup>2</sup>εἰς δὲ αὐτῶν γενόμενος προήγορος οὕτως ἔφη Τί μέλλεις ἐρωτᾶν καὶ μανθάνειν ἡμῶν; ἔτοιμοι γὰρ ἀποθνήσκειν ἐσμὲν ἡ παραβαίνειν τοὺς πατρίους νόμους. <sup>3</sup>ἔκθυμος δὲ γενόμενος ὁ βασιλεὺς προσέταξεν τήγανα καὶ λέβητας ἐκπυροῦν. <sup>4</sup>τῶν δὲ παραχρῆμα ἐκπυρωθέντων τὸν γενόμενον αὐτῶν προήγορον προσέταξεν γλωσσοτομεῖν καὶ περισκυθίσαντας ἀκρωτηριάζειν τῶν λοιπῶν ἀδελφῶν καὶ

τῆς μητρὸς συνορώντων. <sup>5</sup>ἄχρηστον δὲ αὐτὸν τοῖς ὅλοις γενόμενον ἐκέλευσεν τῇ πυρᾷ προσάγειν ἔμπνουν καὶ τηγανίζειν. τῆς δὲ ἀτμίδος ἐφ' ἵκανὸν διαδιδούσης τοῦ τηγάνου ἀλλήλους παρεκάλουν σὺν τῇ μητρὶ γενναίως τελευτᾶν λέγοντες οὕτως <sup>6</sup>Ο κύριος ὁ θεὸς ἐφορᾷ καὶ ταῖς ἀληθείαις ἐφ' ἡμῖν παρακαλεῖται, καθάπερ διὰ τῆς κατὰ πρόσωπον ἀντιμαρτυρούσης ὡδῆς διεσάφησεν Μωυσῆς λέγων Καὶ ἐπὶ τοῖς δούλοις αὐτοῦ παρακληθήσεται.

<sup>7</sup>Μεταλλάξαντος δὲ τοῦ πρώτου τὸν τρόπον τοῦτον τὸν δεύτερον ἥγον ἐπὶ τὸν ἔμπαιγμὸν καὶ τὸ τῆς κεφαλῆς δέρμα σὺν ταῖς θριξὶν περισύραντες ἐπηρώτων Εἰ φάγεσαι πρὸ τοῦ τιμωρηθῆναι τὸ σῶμα κατὰ μέλος; <sup>8</sup>δὲ ἀποκριθεὶς τῇ πατρίῳ φωνῇ προσεῖπεν Οὐχί. διόπερ καὶ οὗτος τὴν ἔξῆς ἔλαβεν βάσανον ὃς ὁ πρῶτος. <sup>9</sup>ἐν ἐσχάτῃ δὲ πνοῇ γενόμενος εἶπεν Σὺ μέν, ἀλάστωρ, ἐκ τοῦ παρόντος ἡμᾶς ζῆν ἀπολύεις, δὲ τοῦ κόσμου βασιλεὺς ἀποθανόντας ἡμᾶς ὑπὲρ τῶν αὐτοῦ νόμων εἰς αἰώνιον ἀναβίωσιν ζωῆς ἡμᾶς ἀναστήσει.

<sup>10</sup>Μετὰ δὲ τοῦτον ὁ τρίτος ἐνεπαίζετο καὶ τὴν γλῶσσαν αἰτηθεὶς ταχέως προέβαλεν καὶ τὰς χεῖρας εὐθαρσῶς προέτεινεν <sup>11</sup>καὶ γενναίως εἶπεν Ἐξ οὐρανοῦ ταῦτα κέκτημαι καὶ διὰ τοὺς αὐτοῦ νόμους ὑπερορῶ ταῦτα καὶ παρ' αὐτοῦ ταῦτα πάλιν ἐλπίζω κομίσασθαι. <sup>12</sup>Ὥστε αὐτὸν τὸν βασιλέα καὶ τοὺς σὺν αὐτῷ ἐκπλήσσεσθαι τὴν τοῦ νεανίσκου ψυχήν, ὃς ἐν οὐδενὶ τὰς ἀλγηδόνας ἐτίθετο.

<sup>13</sup>Καὶ τούτου δὲ μεταλλάξαντος τὸν τέταρτον ὡσαύτως ἐβασάνιζον αἰκιζόμενοι. <sup>14</sup>καὶ γενόμενος πρὸς τὸ τελευτᾶν οὕτως ἔφη Αἴρετὸν μεταλλάσσοντας ὑπ' ἀνθρώπων τὰς ὑπὸ τοῦ θεοῦ προσδοκῶν ἐλπίδας πάλιν ἀναστήσεσθαι ὑπ' αὐτοῦ· σοὶ μὲν γὰρ ἀνάστασις εἰς ζωὴν οὐκ ἔσται.

<sup>15</sup>Ἐχομένως δὲ τὸν πέμπτον προσάγοντες ἤκιζοντο. <sup>16</sup>ό δὲ πρὸς αὐτὸν ἴδων εἶπεν Ἐξουσίαν ἐν ἀνθρώποις ἔχων φθαρτὸς ὃν ὁ θέλεις ποιεῖς· μὴ δόκει δὲ τὸ γένος ἡμῶν ὑπὸ τοῦ θεοῦ καταλελεῖφθαι. <sup>17</sup>σὺ δὲ καρτέρει καὶ θεώρει τὸ μεγαλεῖον αὐτοῦ κράτος, ὃς σὲ καὶ τὸ σπέρμα σου βασανιεῖ.

<sup>18</sup>Μετὰ δὲ τοῦτον ἥγον τὸν ἔκτον, καὶ μέλλων ἀποθνήσκειν ἔφη Μὴ πλανῶ μάτην, ἡμεῖς γὰρ δι' ἑαυτοὺς ταῦτα πάσχομεν ἀμαρτόντες εἰς τὸν ἑαυτῶν θεόν, ἄξια θαυμασμοῦ γέγονεν. <sup>19</sup>σὺ δὲ μὴ νομίσης ἀθῷος ἔσεσθαι θεομαχεῖν ἐπιχειρήσας.

<sup>20</sup>Ὑπεραγόντως δὲ ἡ μήτηρ θαυμαστὴ καὶ μνήμης ἀγαθῆς ἄξια, ἥτις ἀπολλυμένους υἱοὺς ἐπτὰ συνορῶσα μιᾶς ὑπὸ καιρὸν ἡμέρας εὐψύχως ἔφερεν διὰ τὰς ἐπὶ κύριον ἐλπίδας. <sup>21</sup>ἔκαστον δὲ αὐτῶν παρεκάλει τῇ πατρίῳ φωνῇ γενναίω πεπληρωμένη φρονήματι καὶ τὸν θῆλυν λογισμὸν ἄρσενι θυμῷ διεγείρασα λέγουσα πρὸς αὐτούς <sup>22</sup>Οὐκ οἶδ' ὅπως εἰς τὴν ἐμὴν ἐφάνητε κοιλίαν, οὐδὲ ἐγὼ τὸ πνεῦμα καὶ τὴν ζωὴν ὑμῖν ἔχαρισάμην, καὶ τὴν ἑκάστου στοιχείωσιν οὐκ ἐγὼ διερρύθμισα. <sup>23</sup>τοιγαροῦν ὁ τοῦ κόσμου κτίστης ὁ πλάσας ἀνθρώπου γένεσιν καὶ πάντων ἐξευρών γένεσιν καὶ τὸ πνεῦμα καὶ τὴν ζωὴν ὑμῖν πάλιν ἀποδίδωσιν μετ' ἐλέους, ὃς νῦν ὑπερορᾶτε ἑαυτοὺς διὰ τοὺς αὐτοῦ νόμους.

<sup>24</sup>Ο δὲ Ἀντίοχος οἰόμενος καταφρονεῖσθαι καὶ τὴν ὀνειδίζουσαν ὑφορώμενος φωνὴν ἔτι τοῦ νεωτέρου περιόντος οὐ μόνον διὰ λόγων ἐποιεῖτο τὴν παράκλησιν, ἀλλὰ καὶ δι' ὅρκων ἐπίστου ἄμα πλουτιεῖν καὶ μακαριστὸν ποιήσειν μεταθέμενον ἀπὸ τῶν πατρίων καὶ φίλον ἔξειν καὶ χρείας

έμπιστεύσειν. <sup>25</sup>τοῦ δὲ νεανίου μηδαμῶς προσέχοντος προσκαλεσάμενος ὁ βασιλεὺς τὴν μητέρα παρήνει γενέσθαι τοῦ μειρακίου σύμβουλον ἐπὶ σωτηρίᾳ. <sup>26</sup>πολλὰ δὲ αὐτοῦ παραινέσαντος ἐπεδέξατο πείσειν τὸν υἱόν. <sup>27</sup>προσκύψασα δὲ αὐτῷ χλευάσασα τὸν ὡμὸν τύραννον οὕτως ἔφησεν τῇ πατρίῳ φωνῇ Γιέ, ἐλέησόν με τὴν ἐν γαστρὶ περιενέγκασάν σε μῆνας ἐννέα καὶ θηλάσασάν σε ἔτη τρία καὶ ἐκθρέψασάν σε καὶ ἀγαγοῦσαν εἰς τὴν ἥλικιαν ταύτην καὶ τροφοφορήσασαν. <sup>28</sup>ἀξιῶ σε, τέκνον, ἀναβλέψαντα εἰς τὸν οὐρανὸν καὶ τὴν γῆν καὶ τὰ ἐν αὐτοῖς πάντα ιδόντα γνῶναι ὅτι οὐκ ἔξ ὅντων ἐποίησεν αὐτὰ ὁ θεός, καὶ τὸ τῶν ἀνθρώπων γένος οὕτω γίνεται. <sup>29</sup>μὴ φοβηθῆς τὸν δῆμιον τοῦτον, ἀλλὰ τῶν ἀδελφῶν ἄξιος γενόμενος ἐπίδεξαι τὸν θάνατον, ἵνα ἐν τῷ ἐλέει σὺν τοῖς ἀδελφοῖς σου κομίσωμαι σε.

<sup>30</sup>Ἐτι δὲ ταύτης καταληγούσης ὁ νεανίας εἶπεν Τίνα μένετε; οὐχ ὑπακούω τοῦ προστάγματος τοῦ βασιλέως, τοῦ δὲ προστάγματος ἀκούω τοῦ νόμου τοῦ δοθέντος τοῖς πατράσιν ἡμῶν διὰ Μωυσέως. <sup>31</sup>σὺ δὲ πάσης κακίας εὑρετῆς γενόμενος εἰς τοὺς Εβραίους οὐ μὴ διαφύγης τὰς χεῖρας τοῦ θεοῦ. <sup>32</sup>ἡμεῖς γάρ διὰ τὰς ἑαυτῶν ἀμαρτίας πάσχομεν. <sup>33</sup>εὶ δὲ χάριν ἐπιπλήξεως καὶ παιδείας ὁ ζῶν κύριος ἡμῶν βραχέως ἐπώργισται, καὶ πάλιν καταλλαγήσεται τοῖς ἑαυτοῦ δούλοις. <sup>34</sup>σὺ δέ, ὡς ἀνόσιε καὶ πάντων ἀνθρώπων μιαρώτατε, μὴ μάτην μετεωρίζου φρυαττόμενος ἀδήλοις ἐλπίσιν ἐπὶ τοὺς οὐρανίους παῖδας ἐπαιρόμενος χεῖρα. <sup>35</sup>οὕπω γάρ τὴν τοῦ παντοκράτορος ἐπόπτου θεοῦ κρίσιν ἐκπέφευγας. <sup>36</sup>οἱ μὲν γάρ νῦν ἡμέτεροι ἀδελφοὶ βραχὺν ὑπενέγκαντες πόνον ἀενάου ζωῆς ὑπὸ διαθήκην θεοῦ πεπτώκασιν. σὺ δὲ τῇ τοῦ θεοῦ κρίσει δίκαια τὰ πρόστιμα τῆς ὑπερηφανίας ἀποίσῃ. <sup>37</sup>ἐγὼ δέ, καθάπερ οἱ ἀδελφοί, καὶ σῶμα καὶ ψυχὴν προδίδωμι περὶ τῶν πατρίων νόμων ἐπικαλούμενος τὸν θεὸν ἵλεως ταχὺ τῷ ἔθνει γενέσθαι καὶ σὲ μετὰ ἐτασμῶν καὶ μαστίγων ἔξιμολογήσασθαι διότι μόνος αὐτὸς θεός ἐστιν, <sup>38</sup>ἐν ἐμοὶ δὲ καὶ τοῖς ἀδελφοῖς μου στῆσαι τὴν τοῦ παντοκράτορος ὀργὴν τὴν ἐπὶ τὸ σύμπαν ἡμῶν γένος δικαίως ἐπηγγενένην.

<sup>39</sup>Ἐκθυμος δὲ γενόμενος ὁ βασιλεὺς τούτῳ παρὰ τοὺς ἄλλους χειρίστως ἀπήντησεν πικρῶς φέρων ἐπὶ τῷ μυκτηρισμῷ. <sup>40</sup>καὶ οὗτος οὖν καθαρὸς μετήλλαξεν παντελῶς ἐπὶ τῷ κυρίῳ πεποιθώς.

<sup>41</sup>Εσχάτη δὲ τῶν υἱῶν ἡ μήτηρ ἐτελεύτησεν.

<sup>42</sup>Τὰ μὲν οὖν περὶ τοὺς σπλαγχνισμοὺς καὶ τὰς ὑπερβαλλούσας αἰχίας ἐπὶ τοσοῦτον δεδηλώσθω.

<sup>8</sup> <sup>1</sup>Ιουδας δὲ ὁ καὶ Μακκαβαῖος καὶ οἱ σὺν αὐτῷ παρεισπορεύμενοι λεληθότως εἰς τὰς κώμας προσεκαλοῦντο τοὺς συγγενεῖς καὶ τοὺς μεμενηκότας ἐν τῷ Ιουδαϊσμῷ προσλαμβανόμενοι συνήγαγον εἰς ἔξακισχιλίους. <sup>2</sup>καὶ ἐπεκαλοῦντο τὸν κύριον ἐπιδεῖν τὸν ὑπὸ πάντων καταπατούμενον λαόν, οἰκτῖραι δὲ καὶ τὸν ναὸν τὸν ὑπὸ τῶν ἀσεβῶν ἀνθρώπων βεβηλωθέντα, <sup>3</sup>έλεῆσαι δὲ καὶ τὴν καταφθειρομένην πόλιν καὶ μέλλουσαν ἴσοπεδον γίνεσθαι καὶ τῶν καταβοῶντων πρὸς αὐτὸν αἰμάτων εἰσακοῦσαι, <sup>4</sup>μνησθῆναι δὲ καὶ τῆς τῶν ἀναμαρτήτων νηπίων παρανόμου ἀπωλείας καὶ περὶ τῶν γενομένων εἰς τὸ ὄνομα αὐτοῦ βλασφημιῶν καὶ μισοπονηρῆσαι. <sup>5</sup>γενόμενος δὲ ὁ Μακκαβαῖος ἐν συστέματι ἀνυπόστατος ἥδη τοῖς ἔθνεσιν ἐγίνετο τῆς ὀργῆς τοῦ κυρίου εἰς ἔλεον τραπείσης. <sup>6</sup>πόλεις

δὲ καὶ κώμας ἀπροσδοκήτως ἐρχόμενος ἐνεπίμπρα καὶ τοὺς ἐπικαίρους τόπους ἀπολαμβάνων οὐκ ὀλίγους τῶν πολεμίων τροπούμενος <sup>7</sup>μάλιστα τὰς νύκτας πρὸς τὰς τοιαύτας ἐπιβολὰς συνεργοὺς ἐλάμβανεν. καὶ λαλιὰ τῆς εὐανδρίας αὐτοῦ διηχεῖτο πανταχῇ.

⁸Συνορῶν δὲ ὁ Φίλιππος κατὰ μικρὸν εἰς προκοπὴν ἐρχόμενον τὸν ἄνδρα, πυκνότερον δὲ ἐν ταῖς εὐημερίαις προβαίνοντα, πρὸς Πτολεμαῖον τὸν Κοίλης Συρίας καὶ Φοινίκης στρατηγὸν ἔγραψεν ἐπιβοηθεῖν τοῖς τοῦ βασιλέως πράγμασιν. <sup>9</sup>ό δὲ ταχέως προχειρισάμενος Νικάνορα τὸν τοῦ Πατρόκλου τῶν πρώτων φίλων ἀπέστειλεν ὑποτάξας παμφύλων ἔθνη οὐκ ἐλάττους τῶν δισμυρίων τὸ σύμπαν τῆς Ιουδαίας ἐξῆραι γένος· συνέστησεν δὲ αὐτῷ καὶ Γοργίαν ἄνδρα στρατηγὸν καὶ ἐν πολεμικαῖς χρείαις πεῖραν ἔχοντα. <sup>10</sup>διεστήσατο δὲ ὁ Νικάνωρ τὸν φόρον τῷ βασιλεῖ τοῖς Ῥωμαίοις ὅντα ταλάντων δισχιλίων ἐκ τῆς τῶν Ιουδαίων αἰχμαλωσίας ἐκπληρώσειν. <sup>11</sup>εὐθέως δὲ εἰς τὰς παραθαλασσίους πόλεις ἀπέστειλεν προκαλούμενος ἐπ' ἀγορασμὸν Ιουδαίων σωμάτων ὑπισχνούμενος ἐνενήκοντα σώματα ταλάντου παραχωρήσειν οὐ προσδεχόμενος τὴν παρὰ τοῦ παντοκράτορος μέλλουσαν παρακολουθήσειν ἐπ' αὐτῷ δίκην. <sup>12</sup>τῷ δὲ Ιουδα προσέπεσεν περὶ τῆς τοῦ Νικάνορος ἐφόδου, καὶ μεταδόντος τοῖς σὺν αὐτῷ τὴν παρουσίαν τοῦ στρατοπέδου <sup>13</sup>οἱ δειλανδροῦντες καὶ ἀπιστοῦντες τὴν τοῦ θεοῦ δίκην διεδίδρασκον ἑαυτοὺς καὶ ἐξεποιζον. <sup>14</sup>οἱ δὲ τὰ περιλελειμμένα πάντα ἐπώλουν, ὅμοῦ δὲ τὸν κύριον ἡξίουν ῥύσασθαι τοὺς ὑπὸ τοῦ δυσσεβοῦς Νικάνορος πρὶν συντυχεῖν πεπραμένους. <sup>15</sup>καὶ εἰ μὴ δι' αὐτούς, ἀλλὰ διὰ τὰς πρὸς τὸν πατέρας αὐτῶν διαθήκας καὶ ἔνεκα τῆς ἐπ' αὐτοὺς ἐπικλήσεως τοῦ σεμνοῦ καὶ μεγαλοπρεποῦς ὀνόματος αὐτοῦ. <sup>16</sup>συναγαγάνων δὲ ὁ Μακκαβαῖος τοὺς περὶ αὐτὸν ὄντας ἀριθμὸν ἑξακισχιλίους παρεκάλει μὴ καταπλαγῆναι τοῖς πολεμίοις μηδὲ εὐλαβεῖσθαι τὴν τῶν ἀδίκως παραγινομένων ἐπ' αὐτοὺς ἔθνῶν πολυπλήθειαν, ἀγωνίσασθαι δὲ γενναίως <sup>17</sup>πρὸ δόφθαλμῶν λαβόντας τὴν ἀνόμως εἰς τὸν ἄγιον τόπον συντετελεσμένην ὑπ' αὐτῶν ὕβριν καὶ τὸν τῆς ἐμπεπαιγμένης πόλεως αἰκισμόν, ἔτι δὲ τὴν τῆς προγονικῆς πολιτείας κατάλυσιν. <sup>18</sup>οἱ μὲν γὰρ ὅπλοις πεποίθασιν ἄμα καὶ τόλμαις, ἔφησεν, ἡμεῖς δὲ ἐπὶ τῷ παντοκράτορι θεῷ, δυναμένω καὶ τοὺς ἐρχομένους ἐφ' ἡμᾶς καὶ τὸν δλον κόσμον ἐνὶ νεύματι καταβαλεῖν, πεποίθαμεν. <sup>19</sup>προσαναλεξάμενος δὲ αὐτοῖς καὶ τὰς ἐπὶ τῶν προγόνων γενομένας ἀντιλήψεις καὶ τὴν ἐπὶ Σενναχηριμ, ἐκατὸν ὄγδοήκοντα πέντε χιλιάδες ὡς ἀπώλοντο, <sup>20</sup>καὶ τὴν ἐν τῇ Βαβυλωνίᾳ τὴν πρὸς τοὺς Γαλάτας παράταξιν γενομένην, ὡς οἱ πάντες ἐπὶ τὴν χρείαν ἥλθον ὀκτακισχίλιοι σὺν Μακεδόσιν τετρακισχιλίοις, τῶν Μακεδόνων ἀπορουμένων οἱ ὀκτακισχίλιοι τὰς δώδεκα μυριάδας ἀπώλεσαν διὰ τὴν γενομένην αὐτοῖς ἀπ' οὐρανοῦ βοήθειαν καὶ ὠφέλειαν πολλὴν ἔλαβον. <sup>21</sup>ἐφ' οἵς εὐθαρσεῖς αὐτοὺς παραστήσας καὶ ἐτοίμους ὑπὲρ τῶν νόμων καὶ τῆς πατρίδος ἀποθυήσκειν τετραμερές τι τὸ στράτευμα ἐποίησεν. <sup>22</sup>τάξας καὶ τοὺς ἀδελφοὺς αὐτοῦ προηγουμένους ἐκατέρας τάξεως, Σιμωνα καὶ Ιωσηπὸν καὶ Ιωναθῆν, ὑποτάξας ἑκάστῳ χιλίους πρὸς τοῖς πεντακοσίοις, <sup>23</sup>ἔτι δὲ καὶ Ελεαζαρον, παραναγνοὺς τὴν ἱερὰν βίβλον καὶ δοὺς σύνθημα θεοῦ βοηθείας τῆς πρώτης σπείρας αὐτὸς προηγούμενος συνέβαλε τῷ Νικάνορι. <sup>24</sup>γενομένου δὲ αὐτοῖς τοῦ

παντοκράτορος συμμάχου κατέσφαξαν τῶν πολεμίων ὑπὲρ τοὺς ἐνακισχιλίους, τραυματίας δὲ καὶ τοῖς μέλεσιν ἀναπείρους τὸ πλεῖον μέρος τῆς τοῦ Νικάνορος στρατιᾶς ἐποίησαν, πάντας δὲ φυγεῖν ἡνάγκασαν.<sup>25</sup>τὰ δὲ χρήματα τῶν παραγεγονότων ἐπὶ τὸν ἀγορασμὸν αὐτῶν ἔλαβον· συνδιώξαντες δὲ αὐτοὺς ἐφ' ἵκανὸν ἀνέλυσαν ὑπὸ τῆς ὥρας συγκλειόμενοι.<sup>26</sup>ἢν γὰρ ἡ πρὸ τοῦ σαββάτου, δι' ἣν αἰτίαν οὐκ ἐμακροτόνησαν κατατρέχοντες αὐτούς.<sup>27</sup>όπλοιογήσαντες δὲ αὐτοὺς καὶ τὰ σκῦλα ἐκδύσαντες τῶν πολεμίων περὶ τὸ σάββατον ἐγίνοντο περισσῶς εὐλογοῦντες καὶ ἔξομολογούμενοι τῷ κυρίῳ τῷ διασώσαντι εἰς τὴν ἡμέραν ταύτην, ἀρχὴν ἐλέους τάξαντος αὐτοῖς.<sup>28</sup>μετὰ δὲ τὸ σάββατον τοῖς ἡκισμένοις καὶ ταῖς χήραις καὶ ὄρφανοῖς μερίσαντες ἀπὸ τῶν σκύλων τὰ λοιπὰ αὐτοὶ καὶ τὰ παιδία διεμερίσαντο.

<sup>29</sup>Ταῦτα δὲ διαπραξάμενοι καὶ κοινὴν ἰκετείαν ποιησάμενοι τὸν ἐλεήμονα κύριον ἡξίουν εἰς τέλος καταλλαγῆναι τοῖς αὐτοῦ δούλοις.

<sup>30</sup>Καὶ τοῖς περὶ Τιμόθεον καὶ Βακχίδην συνερίσαντες ὑπὲρ τοὺς δισμυρίους αὐτῶν ἀνεῖλον καὶ ὀχυρωμάτων ὑψηλῶν εὖ μάλα ἐγκρατεῖς ἐγένοντο καὶ λάφυρα πλείονα ἐμερίσαντο ἴσομοίρους αὐτοῖς καὶ τοῖς ἡκισμένοις καὶ ὄρφανοῖς καὶ χήραις, ἕτι δὲ καὶ πρεσβυτέροις ποιήσαντες.<sup>31</sup>όπλοιογήσαντες δὲ αὐτοὺς ἐπιμελῶς πάντα συνέθηκαν εἰς τοὺς ἐπικαίρους τόπους, τὰ δὲ λοιπὰ τῶν σκύλων ἥνεγκαν εἰς Ιεροσόλυμα.<sup>32</sup>τὸν δὲ φυλάρχην τῶν περὶ Τιμόθεον ἀνεῖλον, ἀνοσιώτατον ἄνδρα καὶ πολλὰ τοὺς Ιουδαίους ἐπιλευπηκότα.<sup>33</sup>ἐπινίκια δὲ ἄγοντες ἐν τῇ πατρίδι τοὺς ἐμπρήσαντας τοὺς ιεροὺς πυλῶνας καὶ Καλλισθένην ὑφῆψαν εἰς ἐν οἰκίδιον πεφευγότα, καὶ τὸν ἄξιον τῆς δυσσεβείας ἐκομίσατο μισθόν.<sup>34</sup>δὲ τρισαλιτήριος Νικάνωρ ὁ τοὺς χιλίους ἐμπόρους ἐπὶ τὴν πρᾶσιν τῶν Ιουδαίων ἀγαγὼν<sup>35</sup>ταπεινωθεὶς ὑπὸ τῶν κατ' αὐτὸν νομιζομένων ἐλαχίστων εἶναι τῇ τοῦ κυρίου βοηθείᾳ τὴν δοξικὴν ἀποθέμενος ἐσθῆτα διὰ τῆς μεσογείου δραπέτου τρόπον ἔρημον ἐαυτὸν ποιήσας ἦκεν εἰς Ἀντιόχειαν ὑπὲρ ἄπαν εὐημερηκώς ἐπὶ τῇ τοῦ στρατοῦ διαφθορᾶ.<sup>36</sup>καὶ ὁ τοῖς Ρωμαίοις ἀναδεξάμενος φόρον ἀπὸ τῆς τῶν ἐν Ιεροσολύμοις αἰχμαλωσίας κατορθώσασθαι κατήγγελλεν ὑπέρμαχον ἔχειν τοὺς Ιουδαίους καὶ διὰ τὸν τρόπον τοῦτον ἀτρώτους εἶναι τοὺς Ιουδαίους διὰ τὸ ἀκολουθεῖν τοῖς ὑπὸ αὐτοῦ προτεταγμένοις νόμοις.

**9** <sup>1</sup>Περὶ δὲ τὸν καιρὸν ἐκεῖνον ἐτύγχανεν Ἀντίοχος ἀναλευκῶς ἀκόσμως ἐκ τῶν περὶ τὴν Περσίδα τόπων.<sup>2</sup>εἰσεληλύθει γὰρ εἰς τὴν λεγομένην Περσέπολιν καὶ ἐπεχείρησεν ιεροσυλεῖν καὶ τὴν πόλιν συνέχειν· διὸ δὴ τῶν πληθῶν ὁρμησάντων ἐπὶ τὴν τῶν ὅπλων βοήθειαν ἐτράπησαν, καὶ συνέβη τροπωθέντα τὸν Ἀντίοχον ὑπὸ τῶν ἐγχωρίων ἀσχήμονα τὴν ἀναζυγὴν ποιήσασθαι.<sup>3</sup>ὅντι δὲ αὐτῷ κατ' Ἐκβάτανα προσέπεσεν τὰ κατὰ Νικάνορα καὶ τοὺς περὶ Τιμόθεον γεγονότα.<sup>4</sup>ἐπαρθεὶς δὲ τῷ θυμῷ ὥετο καὶ τὴν τῶν πεφυγαδευκότων αὐτὸν κακίαν εἰς τοὺς Ιουδαίους ἐναπερείσασθαι, διὸ συνέταξεν τὸν ἀρματηλάτην ἀδιαλείπτως ἐλαύνοντα κατανύειν τὴν πορείαν τῆς ἐξ οὐρανοῦ δὴ κρίσεως συνούσης αὐτῷ· οὕτως γὰρ ὑπερηφάνως εἴπεν Πολυανδρεῖον Ιουδαίων Ιεροσόλυμα ποιήσω παραγενόμενος ἐκεῖ.<sup>5</sup>δὲ παντεπόπτης κύριος ὁ θεὸς τοῦ Ισραηλ ἐπάταξεν αὐτὸν ἀνιάτῳ καὶ

ἀοράτῳ πληγῇ· ἄρτι δὲ αὐτοῦ καταλήξαντος τὸν λόγον ἔλαβεν αὐτὸν ἀνήκεστος τῶν σπλάγχνων ἀλγηδῶν καὶ πικραὶ τῶν ἔνδον βάσανοι <sup>6</sup>πάνυ δικαίως τὸν πολλαῖς καὶ ξενιζούσαις συμφοραῖς ἐτέρων σπλάγχνα βασανίσαντα. <sup>7</sup>ό δὲ οὐδαμῶς τῆς ἀγερωχίας ἔληγεν, ἔτι δὲ καὶ τῆς ὑπερηφανίας ἐπεπλήρωτο πῦρ πνέων τοῖς θυμοῖς ἐπὶ τοὺς Ιουδαίους καὶ κελεύων ἐποξύνειν τὴν πορείαν. συνέβη δὲ καὶ πεσεῖν αὐτὸν ἀπὸ τοῦ ἄρματος φερομένου ροίζω καὶ δυσχερεῖ πτώματι περιπεσόντα πάντα τὰ μέλη τοῦ σώματος ἀποστρεβλοῦσθαι. <sup>8</sup>ό δὲ ἄρτι δοκῶν τοῖς τῆς θαλάσσης κύμασιν ἐπιτάσσειν διὰ τὴν ὑπὲρ ἄνθρωπον ἀλαζονείαν καὶ πλάστιγγι τὰ τῶν ὄρέων οἰόμενος ὕψη στήσειν κατὰ γῆν γενόμενος ἐν φορείῳ παρεκομίζετο φανερὰν τοῦ θεοῦ πᾶσιν τὴν δύναμιν ἐνδεικνύμενος, <sup>9</sup>ώστε καὶ ἐκ τοῦ σώματος τοῦ δυσσεβοῦς σκώληκας ἀναζεῖν, καὶ ζῶντος ἐν ὁδύναις καὶ ἀλγηδόσιν τὰς σάρκας αὐτοῦ διαπίπτειν, ὑπὸ δὲ τῆς ὀσμῆς αὐτοῦ πᾶν τὸ στρατόπεδον βαρύνεσθαι τὴν σαπρίαν. <sup>10</sup>καὶ τὸν μικρῷ πρότερον τῶν οὐρανίων ἄστρων ἅπτεσθαι δοκοῦντα παρακομίζειν οὐδεὶς ἐδύνατο διὰ τὸ τῆς ὀσμῆς ἀφόρητον βάρος. <sup>11</sup>ἐνταῦθα οὖν ἥρξατο τὸ πολὺ τῆς ὑπερηφανίας λήγειν τεθραυσμένος καὶ εἰς ἐπίγυνωσιν ἔρχεσθαι θείᾳ μάστιγι κατὰ στιγμὴν ἐπιτεινόμενος ταῖς ἀλγηδόσιν. <sup>12</sup>καὶ μηδὲ τῆς ὀσμῆς αὐτοῦ δυνάμενος ἀνέχεσθαι ταῦτ' ἔφη Δίκαιοις ὑποτάσσεσθαι τῷ θεῷ καὶ μὴ θνητὸν ὅντα ισόθεα φρονεῖν. <sup>13</sup>ηὕχετο δὲ ὁ μιαρὸς πρὸς τὸν οὐκέτι αὐτὸν ἐλεήσοντα δεσπότην οὕτως λέγων <sup>14</sup>τὴν μὲν ἀγίαν πόλιν, ἦν σπεύδων παρεγίνετο ισόπεδον ποιῆσαι καὶ πολυανδρεῖον οἰκοδομῆσαι, ἐλευθέραν ἀναδεῖξαι, <sup>15</sup>τοὺς δὲ Ιουδαίους, οὓς διεγνώκει μηδὲ ταφῆς ἀξιῶσαι, οἰωνοβρώτους δὲ σὺν τοῖς νηπίοις ἐκρίψειν θηρίοις, πάντας αὐτοὺς ἴσους Ἀθηναίοις ποιήσειν. <sup>16</sup>δὲν δὲ πρότερον ἐσκύλευσεν ἄγιον νεὼ καλλίστοις ἀναθήμασιν κοσμήσειν καὶ τὰ ἱερὰ σκεύη πολυπλάσια πάντα ἀποδώσειν, τὰς δὲ ἐπιβαλλούσας πρὸς τὰς θυσίας συντάξεις ἐκ τῶν ἴδιων προσόδων χορηγήσειν. <sup>17</sup>πρὸς δὲ τούτοις καὶ Ιουδαῖον ἔσεσθαι καὶ πάντα τόπον οἰκητὸν ἐπελεύσεσθαι καταγγέλλοντα τὸ τοῦ θεοῦ κράτος. <sup>18</sup>οὐδαμῶς δὲ ληγόντων τῶν πόνων, ἐπεληλύθει γὰρ ἐπ' αὐτὸν δικαία ἡ τοῦ θεοῦ κρίσις, τὰ κατ' αὐτὸν ἀπελπίσας ἔγραψεν πρὸς τὸν Ιουδαίους τὴν ὑπογεγραμμένην ἐπιστολὴν ἰκετηρίας τάξιν ἔχουσαν, περιέχουσαν δὲ οὕτως

<sup>19</sup>Τοῖς χρηστοῖς Ιουδαίοις τοῖς πολίταις πολλὰ χαίρειν καὶ ὑγιαίνειν καὶ εὖ πράττειν βασιλεὺς καὶ στρατηγὸς Ἀντίοχος. <sup>20</sup>εὶς ἔρρωσθε καὶ τὰ τέκνα καὶ τὰ ἴδια κατὰ γνώμην ἐστὶν ὑμῖν· εἰς οὐρανὸν τὴν ἐλπίδα ἔχων <sup>21</sup>ὑμῶν τὴν τιμὴν καὶ τὴν εὔνοιαν ἐμνημόνευον φιλοστόργως. ἐπανάγων ἐκ τῶν κατὰ τὴν Περσίδα τόπων καὶ περιπεσὸν ἀσθενείᾳ δυσχέρειαν ἔχούσῃ ἀναγκαῖον ἡγησάμην φροντίσαι τῆς κοινῆς πάντων ἀσφαλείας. <sup>22</sup>οὐκ ἀπογινώσκων τὰ κατ' ἐμαυτόν, ἀλλὰ ἔχων πολλὴν ἐλπίδα ἐκφεύξεσθαι τὴν ἀσθένειαν, <sup>23</sup>θεωρῶν δὲ ὅτι καὶ ὁ πατήρ, καθ' οὓς καιροὺς εἰς τοὺς ἄνω τόπους ἐστρατοπέδευσεν, ἀνέδειξεν τὸν διαδεξάμενον, <sup>24</sup>ὅπως, ἐάν τι παράδοξον ἀποβαίνῃ ἢ καὶ προσαγγελθῆ τι δυσχερές, εἰδότες οἱ κατὰ τὴν χώραν φῶ καταλέλειπται τὰ πράγματα μὴ ἐπιταράσσωνται. <sup>25</sup>πρὸς δὲ τούτοις κατανοῶν τὸν παρακειμένους δυνάστας καὶ γειτνιῶντας τῇ βασιλείᾳ τοῖς καιροῖς ἐπέχοντας καὶ προσδοκῶντας τὸ ἀποβησόμενον, ἀναδέειχα τὸν υἱὸν Ἀντίοχον βασιλέα, ὃν πολλάκις ἀνατρέχων εἰς τὰς ἐπάνω σατραπείας τοῖς πλείστοις ὑμῶν παρεκατετιθέμην

καὶ συνίστων· γέγραφα δὲ πρὸς αὐτὸν τὰ ὑπογεγραμμένα. <sup>26</sup>παρακαλῶ οὖν ὑμᾶς καὶ ἀξιῶ μεμνημένους τῶν εὑρεγεσιῶν κοινῆ καὶ κατ' ἴδιαν ἔκαστον συντηρεῖν τὴν οὔσαν εὕνοιαν εἰς ἐμὲ καὶ τὸν υἱόν. <sup>27</sup>πέπεισμαι γὰρ αὐτὸν ἐπιεικῶς καὶ φιλανθρώπως παρακολουθοῦντα τῇ ἐμῇ προαιρέσει συμπεριενεχθήσεσθαι ὑμῖν.

<sup>28</sup>Ο μὲν οὖν ἀνδροφόνος καὶ βλάσφημος τὰ χείριστα παθών, ὡς ἑτέρους διέθηκεν, ἐπὶ ξένης ἐν τοῖς ὕρεσιν οἰκτίστῳ μόρῳ κατέστρεψεν τὸν βίον. <sup>29</sup>παρεκομίζετο δὲ τὸ σῶμα Φίλιππος ὁ σύντροφος αὐτοῦ, ὃς καὶ διευλαβηθεὶς τὸν υἱὸν Ἀντιόχου πρὸς Πτολεμαῖον τὸν Φιλομήτορα εἰς Αἴγυπτον διεκομίσθη.

**10** <sup>1</sup>Μακκαβαῖος δὲ καὶ οἱ σὺν αὐτῷ τοῦ κυρίου προάγοντος αὐτοὺς τὸ μὲν ἱερὸν ἐκομίσαντο καὶ τὴν πόλιν, <sup>2</sup>τοὺς δὲ κατὰ τὴν ἀγορὰν βωμοὺς ὑπὸ τῶν ἀλλοφύλων δεδημιουργημένους, ἔτι δὲ τεμένη καθεῖλαν <sup>3</sup>καὶ τὸν νεὼν καθαρίσαντες ἔτερον θυσιαστήριον ἐποίησαν καὶ πυρώσαντες λίθους καὶ πῦρ ἐκ τούτων λαβόντες ἀνήνεγκαν θυσίας μετὰ διετῆ χρόνον καὶ θυμίαμα καὶ λύχνους καὶ τῶν ἄρτων τὴν πρόθεσιν ἐποίησαντο. <sup>4</sup>ταῦτα δὲ ποιήσαντες ἤξιωσαν τὸν κύριον πεσόντες ἐπὶ κοιλίαν μηκέτι περιπεσεῖν τοιούτοις κακοῖς, ἀλλ’ ἐάν ποτε καὶ ἀμάρτωσιν, ὑπ’ αὐτοῦ μετὰ ἐπιεικείας παιδεύεσθαι καὶ μὴ βλασφήμοις καὶ βαρβάροις ἔθνεσιν παραδίσθαι. <sup>5</sup>ἐν ᾧ δὲ ἥμέρᾳ ὡς νεώς ὑπὸ ἀλλοφύλων ἐβεβηλώθη, συνέβη κατὰ τὴν αὐτὴν ἥμέραν τὸν καθαρισμὸν γενέσθαι τοῦ ναοῦ, τῇ πέμπτῃ καὶ εἰκάδι τοῦ αὐτοῦ μηνός, ὃς ἐστιν Χασελευ. <sup>6</sup>καὶ μετ’ εὐφροσύνης ἥγον ἥμέρας ὀκτὼ σκηνωμάτων τρόπον μνημονεύοντες ὡς πρὸ μικροῦ χρόνου τὴν τῶν σκηνῶν ἔօρτην ἐν τοῖς ὕρεσιν καὶ ἐν τοῖς σπηλαίοις θηρίων τρόπον ἥσαν νεμόμενοι. <sup>7</sup>διὸ θύρσους καὶ κλάδους ὥραίους, ἔτι δὲ καὶ φοίνικας ἔχοντες ὕμνους ἀνέφερον τῷ εὐοδώσαντι καθαρισθῆναι τὸν ἑαυτοῦ τόπον. <sup>8</sup>ἔδογμάτισαν δὲ μετὰ κοινοῦ προστάγματος καὶ ψηφίσματος παντὶ τῷ τῶν Ιουδαίων ἔθνει κατ’ ἐνιαυτὸν ἄγειν τάσδε τὰς ἥμέρας. <sup>9</sup>καὶ τὰ μὲν τῆς Ἀντιόχου τοῦ προσαγορευθέντος Ἐπιφανοῦς τελευτῆς οὕτως εἶχεν.

<sup>10</sup>Νυνὶ δὲ τὰ κατὰ τὸν Εὐπάτορα Ἀντιόχον, υἱὸν δὲ τοῦ ἀσεβοῦς γενόμενον, δηλώσομεν αὐτὰ συντέμνοντες τὰ συνέχοντα τῶν πολέμων κακά. <sup>11</sup>οὕτος γὰρ παραλαβὼν τὴν βασιλείαν ἀνέδειξεν ἐπὶ τῶν πραγμάτων Λυσίαν τινά, Κοίλης δὲ Συρίας καὶ Φοινίκης στρατηγὸν πρώταρχον.

<sup>12</sup>Πτολεμαῖος γὰρ ὁ καλούμενος Μάκρων τὸ δίκαιον συντηρεῖν προηγούμενος πρὸς τοὺς Ιουδαίους διὰ τὴν γεγονοῦνταν εἰς αὐτοὺς ἀδικίαν ἐπειρᾶτο τὰ πρὸς αὐτοὺς εἰρηνικῶς διεξάγειν. <sup>13</sup>ὅθεν κατηγορούμενος ὑπὸ τῶν φίλων πρὸς τὸν Εὐπάτορα καὶ προδότης παρ’ ἔκαστα ἀκούων διὰ τὸ τὴν Κύπρον ἐμπιστευθέντα ὑπὸ τοῦ Φιλομήτορος ἐκλιπεῖν καὶ πρὸς Ἀντιόχον τὸν Ἐπιφανῆ ἀναχωρῆσαι μήτε εὐγενῆ τὴν ἐξουσίαν εὐγενίσας φαρμακεύσας ἑαυτὸν ἐξέλιπεν τὸν βίον.

<sup>14</sup>Γοργίας δὲ γενόμενος στρατηγὸς τῶν τόπων ἐξενοτρόφει καὶ παρ’ ἔκαστα πρὸς τοὺς Ιουδαίους ἐπολεμοτρόφει. <sup>15</sup>δόμοῦ δὲ τούτῳ καὶ οἱ Ιδουμαῖοι ἐγκρατεῖς ἐπικαίρων ὀχυρωμάτων ὅντες ἐγύμναζον τοὺς Ιουδαίους καὶ τοὺς φυγαδεύσαντας ἀπὸ Ιεροσολύμων προσλαβόμενοι πολεμοτροφεῖν ἐπεχείρουν. <sup>16</sup>οἱ δὲ περὶ τὸν Μακκαβαῖον ποιησάμενοι λιτανείαν καὶ ἀξιώσαντες τὸν θεὸν σύμμαχον αὐτοῖς

γενέσθαι ἐπὶ τὰ τῶν Ιδουμαίων ὄχυράματα ὥρμησαν,<sup>17</sup>οῖς καὶ προσβαλόντες εὐρώστως ἐγκρατεῖς ἔγενοντο τῶν τόπων πάντας τε τοὺς ἐπὶ τῷ τείχει μαχομένους ἡμύναντο κατέσφαξόν τε τοὺς ἐμπίπτοντας, ἀνεῖλον δὲ οὐχ ἥττον τῶν δισμυρίων.<sup>18</sup>συμφυγόντων δὲ οὐκ ἔλαττον τῶν ἐνακισχιλίων εἰς δύο πύργους ὄχυροὺς εὗ μάλα καὶ πάντα τὰ πρὸς πολιορκίαν ἔχοντας<sup>19</sup>οἱ Μακκαβαῖος εἰς ἐπείγοντας τόπους ἀπολιπὼν Σιμωνα καὶ Ιωσηπον, ἔτι δὲ καὶ Ζαχαρίουν καὶ τοὺς σὺν αὐτῷ ἵκανοὺς πρὸς τὴν τούτων πολιορκίαν αὐτὸς ἔχωρίσθη.<sup>20</sup>οὶ δὲ περὶ τὸν Σιμωνα φιλαργυρήσαντες ὑπό τινων τῶν ἐν τοῖς πύργοις ἐπείσθησαν ἀργυρίω, ἐπτάκις δὲ μυρίας δραχμὰς λαβόντες εἰσασάν τινας διαρρυῆναι.<sup>21</sup>προσαγγελέντος δὲ τῷ Μακκαβαίῳ περὶ τοῦ γεγονότος συναγαγῶν τοὺς ἡγουμένους τοῦ λαοῦ κατηγόρησεν ὡς ἀργυρίου πέπρακαν τοὺς ἀδελφοὺς τοὺς πολεμίους κατ' αὐτῶν ἀπολύσαντες.<sup>22</sup>τούτους μὲν οὖν προδότας γενομένους ἀπέκτεινεν, καὶ παραχρῆμα τοὺς δύο πύργους κατελάβετο.<sup>23</sup>τοῖς δὲ ὅπλοις τὰ πάντα ἐν ταῖς χερσὶν εὔοδούμενος ἀπώλεσεν ἐν τοῖς δυσὶν ὄχυράμασιν πλείους τῶν δισμυρίων.

<sup>24</sup>Τιμόθεος δὲ ὁ πρότερον ἥττηθεὶς ὑπὸ τῶν Ιουδαίων συναγαγῶν ξένας δυνάμεις παμπληθεῖς καὶ τοὺς τῆς Ἀσίας γενομένους ἵππους συναθροίσας οὐκ ὀλίγους παρῆν ὡς δοριάλωτον λημψόμενος τὴν Ιουδαίαν.<sup>25</sup>οὶ δὲ περὶ τὸν Μακκαβαῖον συνεγγίζοντος αὐτοῦ πρὸς ἴκετείαν τοῦ θεοῦ γῇ τὰς κεφαλὰς καταπάσαντες καὶ τὰς ὀσφύας σάκκοις ζώσαντες<sup>26</sup>ἐπὶ τὴν ἀπέναντι τοῦ θυσιαστηρίου κρηπῖδα προσπεσόντες ἡξίουν ἰλεως αὐτοῖς γενόμενον ἔχθρεῦσαι τοῖς ἔχθροῖς αὐτῶν καὶ ἀντικεῖσθαι τοῖς ἀντικειμένοις, καθὼς ὁ νόμος διασαφεῖ.<sup>27</sup>γενόμενοι δὲ ἀπὸ τῆς δεήσεως ἀναλαβόντες τὰ ὅπλα προῆγον ἀπὸ τῆς πόλεως ἐπὶ πλεῖον· συνεγγίσαντες δὲ τοῖς πολεμίοις ἐφ' ἑαυτῶν ἦσαν.<sup>28</sup>ἄρτι δὲ τῆς ἀνατολῆς διαχεομένης προσέβαλον ἐκάτεροι, οἱ μὲν ἔγγυον ἔχοντες εὐημερίας καὶ νίκης μετὰ ἀρετῆς τὴν ἐπὶ τὸν κύριον καταφυγήν, οἱ δὲ καθηγεμόνα τῶν ἀγώνων ταττόμενοι τὸν θυμόν.<sup>29</sup>γενομένης δὲ καρτερᾶς μάχης ἐφάνησαν τοῖς ὑπεναντίοις ἐξ οὐρανοῦ ἐφ' ἵππων χρυσοχαλίνων ἄνδρες πέντε διαπρεπεῖς, καὶ ἀφηγούμενοι τῶν Ιουδαίων,<sup>30</sup>οὶ καὶ τὸν Μακκαβαῖον μέσον λαβόντες καὶ σκεπάζοντες ταῖς ἑαυτῶν πανοπλίαις ἀτρωτον διεφύλαττον, εἰς δὲ τοὺς ὑπεναντίους τοξεύματα καὶ κεραυνοὺς ἔξερρίπτουν, διὸ συγχυθέντες ἀορασίᾳ διεκόπτοντο ταραχῆς πεπληρωμένοι.

<sup>31</sup>κατεσφάγησαν δὲ δισμύριοι πρὸς τοῖς πεντακοσίοις, ἵππεῖς δὲ ἔξακόσιοι.<sup>32</sup>αὐτὸς δὲ ὁ Τιμόθεος συνέφυγεν εἰς Γαζαρα λεγόμενον ὄχυρωμα, εὗ μάλα φρούριον, στρατηγοῦντος ἐκεῖ Χαιρεου.<sup>33</sup>οὶ δὲ περὶ τὸν Μακκαβαῖον ἄσμενοι περιεκάθισαν τὸ φρούριον ἡμέρας τέσσαρας.<sup>34</sup>οὶ δὲ ἔνδον τῆς ἐρυμνότητι τοῦ τόπου πεποιθότες ὑπεράγαν ἐβλασφήμουν καὶ λόγους ἀθεμίτους προΐεντο.<sup>35</sup>ὑποφαινούσης δὲ τῆς πέμπτης ἡμέρας εἴκοσι νεανίαι τῶν περὶ τὸν Μακκαβαῖον πυρωθέντες τοῖς θυμοῖς διὰ τὰς βλασφημίας προσβαλόντες τῷ τείχει ἀρρενωδῶς καὶ θηριώδει θυμῷ τὸν ἐμπίπτοντα ἔκοπτον.<sup>36</sup>ἔτεροι δὲ ὄμοιώς προσαναβάντες ἐν τῷ περισπασμῷ πρὸς τοὺς ἔνδον ἐνεπίμπρων τοὺς πύργους καὶ πυρὰς ἀνάπτοντες ζῶντας τοὺς βλασφήμους κατέκαιον· οἱ δὲ τὰς πύλας διέκοπτον, εἰσδεξάμενοι δὲ τὴν λοιπὴν τάξιν προκατελάβοντο τὴν πόλιν.<sup>37</sup>καὶ τὸν Τιμόθεον ἀποκεκρυμμένον ἔν

τινι λάκκω κατέσφαξαν καὶ τὸν τούτου ἀδελφὸν Χαιρέαν καὶ τὸν Ἀπολλοφάνην.<sup>38</sup> ταῦτα δὲ διαπραξάμενοι μεθ' ὑμνων καὶ ἔξομολογήσεων εὐλόγουν τῷ κυρίῳ τῷ μεγάλως εὔεργετοῦντι τὸν Ἰσραὴλ καὶ τὸ νῖκος αὐτοῖς διδόντι.

11 <sup>1</sup>Μετ' ὀλίγον δὲ παντελῶς χρονίσκον Λυσίας ἐπίτροπος τοῦ βασιλέως καὶ συγγενῆς καὶ ἐπὶ τῶν πραγμάτων λίαν βαρέως φέρων ἐπὶ τοῖς γεγονόσι <sup>2</sup>συναθροίσας περὶ τὰς ὁκτὼ μυριάδας καὶ τὴν ἕππον ἅπασαν παρεγίνετο ἐπὶ τοὺς Ιουδαίους λογιζόμενος τὴν μὲν πόλιν "Ἐλλησιν οἰκητήριον ποιήσειν, <sup>3</sup>τὸ δὲ ἱερὸν ἀργυρολόγητον, καθὼς τὰ λοιπὰ τῶν ἐθνῶν τεμένη, πρατὴν δὲ κατὰ ἔτος τὴν ἀρχιερωσύνην ποιήσειν, <sup>4</sup>οὐδαμῶς ἐπιλογιζόμενος τὸ τοῦ θεοῦ κράτος, πεφρενωμένος δὲ ταῖς μυριάσιν τῶν πεζῶν καὶ ταῖς χιλιάσιν τῶν ἵππων καὶ τοῖς ἐλέφασιν τοῖς ὄγδοήκοντα. <sup>5</sup>εἰσελθῶν δὲ εἰς τὴν Ιουδαίαν καὶ συνεγγίσας Βαιθουρα ὅντι μὲν ἐρυμνῷ χωρίῳ, Ιεροσολύμων δὲ ἀπέχοντι ὥσει σταδίους πέντε τοῦτο ἔθλιβεν. <sup>6</sup>ώς δὲ μετέλαβον οἱ περὶ τὸν Μακκαβαῖον πολιορκοῦντα αὐτὸν τὰ ὄχυρώματα, μετὰ ὁδυρμῶν καὶ δακρύων ἰκέτευον σὺν τοῖς ὅχλοις τὸν κύριον ἀγαθὸν ἄγγελον ἀποστεῖλαι πρὸς σωτηρίαν τῷ Ἰσραὴλ. <sup>7</sup>αὐτὸς δὲ πρῶτος ὁ Μακκαβαῖος ἀναλαβὼν τὰ ὅπλα προετρέψατο τοὺς ἄλλους ἀμα αὐτῷ διακινδυνεύοντας ἐπιβοηθεῖν τοῖς ἀδελφοῖς αὐτῶν. ὅμοι δὲ καὶ προθύμως ἐξώρμησαν. <sup>8</sup>αὐτόθι δὲ πρὸς τοῖς Ιεροσολύμοις ὅντων ἐφάνη προηγούμενος αὐτῶν ἔφιππος ἐν λευκῇ ἐσθῆτι πανοπλίαν χρυσῆν κραδαίνων. <sup>9</sup>όμοι δὲ πάντες εὐλόγησαν τὸν ἐλεήμονα θεὸν καὶ ἐπερρώσθησαν ταῖς ψυχαῖς οὐ μόνον ἀνθρώπους, θῆρας δὲ τοὺς ἀγριωτάτους καὶ σιδηρᾶ τείχη τιτρώσκειν ὅντες ἔτοιμοι. <sup>10</sup>προῆγον ἐν διασκευῇ τὸν ἀπ' οὐρανοῦ σύμμαχον ἔχοντες ἐλεήσαντος αὐτοὺς τοῦ κυρίου. <sup>11</sup>λεοντηδὸν δὲ ἐντινάξαντες εἰς τοὺς πολεμίους κατέστρωσαν αὐτῶν χιλίους πρὸς τοῖς μυρίοις, ἵππεῖς δὲ ἔξακοσίους πρὸς τοῖς χιλίοις· τοὺς δὲ πάντας ἡνάγκασαν φεύγειν. <sup>12</sup>οἱ πλείονες δὲ αὐτῶν τραυματίαι γυμνοὶ διεσώθησαν· καὶ αὐτὸς δὲ ὁ Λυσίας αἰσχρῶς φεύγων διεσώθη. <sup>13</sup>οὐκ ἄνους δὲ ὑπάρχων πρὸς ἑαυτὸν ἀντιβάλλων τὸ γεγονὸς περὶ αὐτὸν ἐλάττωμα καὶ συννοήσας ἀνικήτους εἶναι τοὺς Εβραίους τοῦ δυναμένου θεοῦ συμμαχοῦντος αὐτοῖς <sup>14</sup>προσαποστείλας ἔπεισεν συλλύεσθαι ἐπὶ πᾶσι τοῖς δικαίοις, καὶ διότι καὶ τὸν βασιλέα πείσει φίλον αὐτοῖς ἀναγκάζων γενέσθαι. <sup>15</sup>ἐπένευσεν δὲ ὁ Μακκαβαῖος ἐπὶ πᾶσιν, οἵς ὁ Λυσίας παρεκάλει, τοῦ συμφέροντος φροντίζων· ὅσα γὰρ ὁ Μακκαβαῖος ἐπέδωκεν τῷ Λυσίᾳ διὰ γραπτῶν περὶ τῶν Ιουδαίων, συνεχώρησεν ὁ βασιλεύς.

<sup>16</sup>Ἡσαν γὰρ αἱ γεγραμμέναι τοῖς Ιουδαίοις ἐπιστολαὶ παρὰ μὲν Λυσίου περιέχουσαι τὸν τρόπον τοῦτον

Λυσίας τῷ πλήθει τῶν Ιουδαίων χαίρειν. <sup>17</sup>Ιωαννης καὶ Αβεσσαλωμ οἱ πεμφθέντες παρ' ὑμῶν ἐπιδόντες τὸν ὑπογεγραμμένον χρηματισμὸν ἡξίουν περὶ τῶν δι' αὐτοῦ σημαινομένων. <sup>18</sup>ὅσα μὲν οὖν ἔδει καὶ τῷ βασιλεῖ προσενεχθῆναι, διεσάφησα· ἀ δὲ ἦν ἐνδεχόμενα, συνεχώρησεν. <sup>19</sup>ἔὰν μὲν οὖν συντηρήσητε τὴν εἰς τὰ πράγματα εὔνοιαν, καὶ εἰς τὸ λοιπὸν πειράσομαι παραίτιος ἀγαθῶν γενέσθαι.

<sup>20</sup>ύπέρ δὲ τούτων καὶ τῶν κατὰ μέρος ἐντέταλμαι τούτοις τε καὶ τοῖς παρ' ἐμοῦ διαλεχθῆναι ὑμῖν.

<sup>21</sup>ἔρρωσθε. ἔτους ἑκατοστοῦ τεσσαρακοστοῦ ὄγδόου, Διὸς Κορινθίου τετράδι καὶ εἰκάδι.

<sup>22</sup>Η δὲ τοῦ βασιλέως ἐπιστολὴ περιεῖχεν οὕτως

Βασιλεὺς Ἀντίοχος τῷ ἀδελφῷ Λυσίᾳ χαίρειν. <sup>23</sup>τοῦ πατρὸς ἡμῶν εἰς θεοὺς μεταστάντος βουλόμενοι τοὺς ἐκ τῆς βασιλείας ἀταράχους ὅντας γενέσθαι πρὸς τὴν τῶν ἰδίων ἐπιμέλειαν <sup>24</sup>ἀκηκοότες τοὺς Ιουδαίους μὴ συνευδοκοῦντας τῇ τοῦ πατρὸς ἐπὶ τὰ Ἑλληνικὰ μεταθέσει, ἀλλὰ τὴν ἑαυτῶν ἀγωγὴν αἱρετίζοντας ἀξιοῦντας συγχωρηθῆναι αὐτοῖς τὰ νόμιμα, <sup>25</sup>αἱρούμενοι οὖν καὶ τοῦτο τὸ ἔθνος ἐκτὸς ταραχῆς εῖναι κρίνομεν τό τε ἱερὸν ἀποκατασταθῆναι αὐτοῖς καὶ πολιτεύεσθαι κατὰ τὰ ἐπὶ τῶν προγόνων αὐτῶν ἔθη. <sup>26</sup>εὖ οὖν ποιήσεις διαπεμψάμενος πρὸς αὐτοὺς καὶ δοὺς δεξιάς, ὅπως εἰδότες τὴν ἡμετέραν προαίρεσιν εὔθυμοί τε ὕσιν καὶ ἡδέως διαγίνωνται πρὸς τῇ τῶν ἰδίων ἀντιλήμψει.

<sup>27</sup>Πρὸς δὲ τὸ ἔθνος ἡ τοῦ βασιλέως ἐπιστολὴ τοιάδε ἦν Βασιλεὺς Ἀντίοχος τῇ γερουσίᾳ τῶν Ιουδαίων καὶ τοῖς ἄλλοις Ιουδαίοις χαίρειν. <sup>28</sup>εὶ ἔρρωσθε, εἴη ἀν ώς βουλόμεθα· καὶ αὐτοὶ δὲ ὑγιαίνομεν. <sup>29</sup>ἐνεφάνισεν ἡμῖν Μενέλαος βούλεσθαι κατελθόντας ὑμᾶς γίνεσθαι πρὸς τοῖς ἰδίοις. <sup>30</sup>τοῖς οὖν καταπορευομένοις μέχρι τριακάδος Ξανθικοῦ ὑπάρξει δεξιὰ μετὰ τῆς ἀδείας <sup>31</sup>χρῆσθαι τοὺς Ιουδαίους τοῖς ἑαυτῶν δαπανήμασιν καὶ νόμοις, καθὰ καὶ τὸ πρότερον, καὶ οὐδεὶς αὐτῶν κατ' οὐδένα τρόπον παρενοχληθήσεται περὶ τῶν ἡγνοημένων. <sup>32</sup>πέπομφα δὲ καὶ τὸν Μενέλαον παρακαλέσοντα ὑμᾶς. <sup>33</sup>ἔρρωσθε. ἔτους ἑκατοστοῦ τεσσαρακοστοῦ ὄγδόου, Ξανθικοῦ πεντεκαιδεκάτη.

<sup>34</sup>Ἐπεμψαν δὲ καὶ οἱ Ρωμαῖοι πρὸς αὐτοὺς ἐπιστολὴν ἔχουσαν οὕτως

Κόιντος Μέμμιος, Τίτος Μάνιος, πρεσβῦται Ρωμαίων, τῷ δῆμῳ τῶν Ιουδαίων χαίρειν. <sup>35</sup>ύπέρ ὧν Λυσίας ὁ συγγενὴς τοῦ βασιλέως συνεχώρησεν ὑμῖν, καὶ ἡμεῖς συνευδοκοῦμεν. <sup>36</sup>ἄ δὲ ἔκρινεν προσανενεχθῆναι τῷ βασιλεῖ, πέμψατέ τινα παραχρῆμα ἐπισκεψάμενοι περὶ τούτων, ἵνα ἐκθῶμεν ὡς καθήκει ὑμῖν. ἡμεῖς γὰρ προσάγομεν πρὸς Ἀντιόχειαν. <sup>37</sup>διὸ σπεύσατε καὶ πέμψατέ τινας, ὅπως καὶ ἡμεῖς ἐπιγνῶμεν ὃποιας ἐστὲ γνώμης. <sup>38</sup>ύγιαίνετε. ἔτους ἑκατοστοῦ τεσσαρακοστοῦ ὄγδόου, Ξανθικοῦ πεντεκαιδεκάτη.

**12** <sup>1</sup>Γενομένων δὲ τῶν συνθηκῶν τούτων ὁ μὲν Λυσίας ἀπήγει πρὸς τὸν βασιλέα, οἱ δὲ Ιουδαῖοι περὶ τὴν γεωργίαν ἐγίνοντο. <sup>2</sup>τῶν δὲ κατὰ τόπον στρατηγῶν Τιμόθεος καὶ Ἀπολλώνιος ὁ τοῦ Γενναίου, ἔτι δὲ Ιερώνυμος καὶ Δημοφῶν, πρὸς δὲ τούτοις Νικάνωρ ὁ Κυπριάρχης οὐκ εἴων αὐτοὺς εὔσταθεῖν καὶ τὰ τῆς ἡσυχίας ἄγειν. <sup>3</sup>Ιοππῖται δὲ τηλικοῦτο συνετέλεσαν τὸ δυσσέβημα. παρακαλέσαντες τοὺς σὺν αὐτοῖς οἰκοῦντας Ιουδαίους ἐμβῆναι εἰς τὰ παρακατασταθέντα ὑπ' αὐτῶν σκάφη σὺν γυναιξὶν καὶ τέκνοις ὡς μηδεμιαῖς ἐνεστώσης πρὸς αὐτοὺς δυσμενείας, <sup>4</sup>κατὰ δὲ τὸ κοινὸν τῆς πόλεως ψήφισμα· καὶ τούτων ἐπιδεξαμένων ὡς ἀν είρηνεύειν θελόντων καὶ μηδὲν ὑποπτον ἔχόντων ἐπαναχθέντας αὐτοὺς ἐβύθισαν ὅντας οὐκ ἔλαττον τῶν διακοσίων. <sup>5</sup>μεταλαβὼν δὲ Ιουδας

τὴν γεγονυῖαν εἰς τοὺς ὁμοεθνεῖς ὡμότητα παραγγείλας τοῖς περὶ αὐτὸν ἀνδράσιν <sup>6</sup>καὶ ἐπικαλεσάμενος τὸν δίκαιον κριτὴν θεὸν παρεγένετο ἐπὶ τοὺς μιαιφόνους τῶν ἀδελφῶν καὶ τὸν μὲν λιμένα νύκτωρ ἐνέπρησεν καὶ τὰ σκάφη κατέφλεξεν, τοὺς δὲ ἐκεῖ συμφυγόντας ἔξεκέντησεν. <sup>7</sup>τοῦ δὲ χωρίου συγκλεισθέντος ἀνέλυσεν ὡς πάλιν ἥξων καὶ τὸ σύμπαν τῶν Ιοππιτῶν ἐκριζώσαι πολίτευμα. <sup>8</sup>μεταλαβὼν δὲ καὶ τοὺς ἐν Ιαμνείᾳ τὸν αὐτὸν ἐπιτελεῖν βουλομένους τρόπον τοῖς παροικοῦσιν Ιουδαίοις, <sup>9</sup>καὶ τοῖς Ιαμνίταις νυκτὸς ἐπιβαλὼν ὑφῆψεν τὸν λιμένα σὺν τῷ στόλῳ ὡστε φαίνεσθαι τὰς αὐγὰς τοῦ φέγγους εἰς τὰ Ιεροσόλυμα σταδίων ὅντων διακοσίων τεσσαράκοντα.

<sup>10</sup>Ἐκεῖθεν δὲ ἀποσπάσαντες σταδίους ἐννέα, ποιουμένων τὴν πορείαν ἐπὶ τὸν Τιμόθεον, προσέβαλον Ἀραβεῖς αὐτῷ οὐκ ἐλάττους τῶν πεντακισχιλίων, ἵππεῖς δὲ πεντακόσιοι. <sup>11</sup>γενομένης δὲ καρτερᾶς μάχης καὶ τῶν περὶ τὸν Ιουδαν διὰ τὴν παρὰ τοῦ θεοῦ βοήθειαν εὐημερησάντων ἐλαττονωθέντες οἱ νομάδες ἥξιον δοῦναι τὸν Ιουδαν δεξιὰς αὐτοῖς ὑπισχνούμενοι καὶ βοσκήματα δῶσειν καὶ ἐν τοῖς λοιποῖς ὡφελήσειν αὐτούς. <sup>12</sup>Ιουδας δὲ ὑπολαβὼν ὡς ἀληθῶς ἐν πολλοῖς αὐτοὺς χρησίμους ἐπεχώρησεν εἰρήνην ἀξεῖν πρὸς αὐτούς· καὶ λαβόντες δεξιὰς εἰς τὰς σκηνὰς ἔχωρισθησαν.

<sup>13</sup>Ἐπέβαλεν δὲ καὶ ἐπί τινα πόλιν γεφύραις ὄχυρὰν καὶ τείχεσιν περιπεφραγμένην καὶ παμμειγέσιν ἔθνεσιν κατοικουμένην, ὅνομα δὲ Κασπιν. <sup>14</sup>οἱ δὲ ἔνδον πεποιθότες τῇ τῶν τειχέων ἐρυμνότητι τῇ τε τῶν βρωμάτων παραθέσει ἀναγωγότερον ἐχρῶντο τοῖς περὶ τὸν Ιουδαν λοιδοροῦντες καὶ προσέτι βλασφημοῦντες καὶ λαλοῦντες ἀ μὴ θέμις. <sup>15</sup>οἱ δὲ περὶ τὸν Ιουδαν ἐπικαλεσάμενοι τὸν μέγαν τοῦ κόσμου δυνάστην τὸν ἀτερ κριῶν καὶ μηχανῶν ὀργανικῶν κατακρημνίσαντα τὴν Ιεριχω κατὰ τοὺς Ἰησοῦ χρόνους ἐνέσεισαν θηριωδῶς τῷ τείχει.

<sup>16</sup>καταλαβόμενοί τε τὴν πόλιν τῇ τοῦ θεοῦ θελήσει ἀμυθήτους ἐποίησαντο σφαγὰς ὡστε τὴν παρακειμένην λίμνην τὸ πλάτος ἔχουσαν σταδίους δύο κατάρρυτον αἴματι πεπληρωμένην φαίνεσθαι.

<sup>17</sup>Ἐκεῖθεν δὲ ἀποσπάσαντες σταδίους ἐπτακοσίους πεντήκοντα διήνυσαν εἰς τὸν Χάρακα πρὸς τοὺς λεγομένους Τουβιανοὺς Ιουδαίους. <sup>18</sup>καὶ Τιμόθεον μὲν ἐπὶ τῶν τόπων οὐ κατέλαβον ἀπρακτον τότε ἀπὸ τῶν τόπων ἐκλελυκότα, καταλελοιπότα δὲ φρουρὰν ἐν τινι τόπῳ καὶ μάλα ὄχυράν.

<sup>19</sup>Δοσίθεος δὲ καὶ Σωσίπατρος τῶν περὶ τὸν Μακκαβαῖον ἡγεμόνων ἔξοδεύσαντες ἀπώλεσαν τοὺς ὑπὸ Τιμοθέου καταλειφθέντας ἐν τῷ ὄχυρώματι πλείους τῶν μυρίων ἀνδρῶν. <sup>20</sup>ο δὲ Μακκαβαῖος διατάξας τὴν περὶ αὐτὸν στρατιὰν σπειρηδὸν κατέστησεν αὐτοὺς ἐπὶ τῶν σπειρῶν καὶ ἐπὶ τὸν Τιμόθεον ὄρμησεν ἔχοντα περὶ αὐτὸν μυριάδας δώδεκα πεζῶν, ἵππεῖς δὲ δισχιλίους πρὸς τοῖς πεντακοσίοις. <sup>21</sup>τὴν δὲ ἔφοδον μεταλαβὼν Ιουδου προεξαπέστειλεν ὁ Τιμόθεος τὰς γυναικας καὶ τὰ τέκνα καὶ τὴν ἄλλην ἀποσκευὴν εἰς τὸ λεγόμενον Καρνιον. ἦν γὰρ δυσπολιόρκητον καὶ δυσπρόσιτον τὸ χωρίον διὰ τὴν πάντων τῶν τόπων στενότητα. <sup>22</sup>ἐπιφανείσης δὲ τῆς Ιουδου σπείρας πρώτης καὶ γενομένου δέους ἐπὶ τοὺς πολεμίους φόβου τε ἐκ τῆς τοῦ τὰ πάντα ἐφορῶντος ἐπιφανείας γενομένης ἐπ' αὐτοὺς εἰς φυγὴν ὄρμησαν ἄλλος ἄλλαχῇ φερόμενος ὡστε πολλάκις ὑπὸ τῶν ἴδιων βλάπτεσθαι καὶ ταῖς τῶν ξιφῶν ἀκμαῖς ἀναπείρεσθαι. <sup>23</sup>ἐποιεῖτο δὲ τὸν διωγμὸν εὔτονώτερον ὁ Ιουδας συγκεντῶν

τοὺς ἀλιτηρίους διέφθειρέν τε εἰς μυριάδας τρεῖς ἀνδρῶν.<sup>24</sup> αὐτὸς δὲ ὁ Τιμόθεος ἐμπεσὼν τοῖς περὶ τὸν Δοσίθεον καὶ Σωσίπατρον ἡξίου μετὰ πολλῆς γοντείας ἔξαφεῖναι σῶν αὐτὸν διὰ τὸ πλειόνων μὲν γονεῖς, ὃν δὲ ἀδελφοὺς ἔχειν καὶ τούτους ἀλογηθῆναι συμβήσεται.<sup>25</sup> πιστώσαντος δὲ αὐτοῦ διὰ πλειόνων τὸν ὄρισμὸν ἀποκαταστῆσαι τούτους ἀπημάντους ἀπέλυσαν αὐτὸν ἔνεκα τῆς τῶν ἀδελφῶν σωτηρίας.

<sup>26</sup> Εξελθὼν δὲ ἐπὶ τὸ Καρνιον καὶ τὸ Ατεργατειον κατέσφαξεν μυριάδας σωμάτων δύο καὶ πεντακισχιλίους.<sup>27</sup> μετὰ δὲ τὴν τούτων τροπὴν καὶ ἀπώλειαν ἐπεστράτευσεν καὶ ἐπὶ Εφρων πόλιν ὄχυράν, ἐν ᾧ κατώκει Λυσίας καὶ πάμφυλα πλήθη, νεανίαι δὲ ῥωμαλέοι πρὸ τῶν τειχέων καθεστῶτες εὔρωστως ἀπεμάχοντο, ἐνθα δὲ ὄργανων καὶ βελῶν πολλαὶ παραθέσεις ὑπῆρχον.<sup>28</sup> ἐπικαλεσάμενοι δὲ τὸν δυνάστην τὸν μετὰ κράτους συντρίβοντα τὰς τῶν πολεμίων ἀλκὰς ἔλαβον τὴν πόλιν ὑποχείριον, κατέστρωσαν δὲ τῶν ἔνδον εἰς μυριάδας δύο πεντακισχιλίους.<sup>29</sup> ἀναζεύξαντες δὲ ἐκεῖθεν ὥρμησαν ἐπὶ Σκυθῶν πόλιν ἀπέχουσαν ἀπὸ Ιεροσολύμων σταδίους ἔξακοσίους.<sup>30</sup> ἀπομαρτυρησάντων δὲ τῶν ἐκεῖ καθεστῶτων Ιουδαίων, ἦν οἱ Σκυθοπολῖται ἔσχον πρὸς αὐτοὺς εὔνοιαν καὶ ἐν τοῖς τῆς ἀτυχίας καιροῖς ἡμερον ἀπάντησιν,<sup>31</sup> εὐχαριστήσαντες καὶ προσπαρακαλέσαντες καὶ εἰς τὰ λοιπὰ πρὸς τὸ γένος εὐμενεῖς εἶναι παρεγενήθησαν εἰς Ιεροσόλυμα τῆς τῶν ἐβδομάδων ἑορτῆς οὕσης ὑπογύου.

<sup>32</sup> Μετὰ δὲ τὴν λεγομένην πεντηκοστὴν ὥρμησαν ἐπὶ Γοργίαν τὸν τῆς Ιδουμαίας στρατηγόν.<sup>33</sup> ἐξῆλθεν δὲ μετὰ πεζῶν τρισχιλίων, ἵππεων δὲ τετρακοσίων.<sup>34</sup> παραταξαμένους δὲ συνέβη πεσεῖν ὀλίγους τῶν Ιουδαίων.<sup>35</sup> Δοσίθεος δέ τις τῶν τοῦ Βακήνορος, ἔφιππος ἀνὴρ καὶ καρτερός, εἴχετο τοῦ Γοργίου καὶ λαβόμενος τῆς χλαμύδος ἥγεν αὐτὸν εὐρώστως καὶ βουλόμενος τὸν κατάρατον λαβεῖν ζωγρίαν, τῶν ἵππεων τινὸς Θρακῶν ἐπενεχθέντος αὐτῷ καὶ τὸν ὕμον καθελόντος διέφυγεν ὁ Γοργίας εἰς Μαρισα.<sup>36</sup> τῶν δὲ περὶ τὸν Εσδριν ἐπὶ πλεῖον μαχομένων καὶ κατακόπων ὅντων ἐπικαλεσάμενος Ιουδας τὸν κύριον σύμμαχον φανῆναι καὶ προοδηγὸν τοῦ πολέμου.<sup>37</sup> καταρξάμενος τῇ πατρίῳ φωνῇ τὴν μεθ' ὕμνων κραυγὴν ἐνσείσας ἀπροσδοκήτως τοῖς περὶ τὸν Γοργίαν, τροπὴν αὐτῶν ἐποιήσατο.

<sup>38</sup> Ιουδας δὲ ἀναλαβὼν τὸ στράτευμα ἥκεν εἰς Οδολλαμ πόλιν· τῆς δὲ ἐβδομάδος ἐπιβαλλούσης κατὰ τὸν ἔθισμὸν ἀγνισθέντες αὐτόθι τὸ σάββατον διήγαγον.<sup>39</sup> τῇ δὲ ἔχομένη ἥλθον οἱ περὶ τὸν Ιουδαν καθ' ὃν χρόνον τὸ τῆς χρείας ἐγεγόνει, τὰ σώματα τῶν προπεπτωκότων ἀνακομίσασθαι καὶ μετὰ τῶν συγγενῶν ἀποκαταστῆσαι εἰς τοὺς πατρώους τάφους.<sup>40</sup> εὗρον δὲ ἐκάστου τῶν τεθνηκότων ὑπὸ τοὺς χιτῶνας ιερώματα τῶν ἀπὸ Ιαμνείας εἰδώλων, ἀφ' ὃν ὁ νόμος ἀπείργει τοὺς Ιουδαίους· τοῖς δὲ πᾶσι σαφὲς ἐγένετο διὰ τὴν αἰτίαν τούσδε πεπτωκέναι.<sup>41</sup> πάντες οὖν εὐλογήσαντες τὰ τοῦ δικαιοκρίτου κυρίου τοῦ τὰ κεκρυμμένα φανερὰ ποιοῦντος<sup>42</sup> εἰς ἴκετείαν ἐτράπησαν ἀξιώσαντες τὸ γεγονὸς ἀμάρτημα τελείως ἔξαλειφθῆναι. ὁ δὲ γενναῖος Ιουδας παρεκάλεσε τὸ πλῆθος συντηρεῖν αὐτοὺς ἀναμαρτήτους εἶναι ὑπ' ὅψιν ἑωρακότας τὰ γεγονότα διὰ τὴν τῶν προπεπτωκότων ἀμαρτίαν.<sup>43</sup> ποιησάμενός τε κατ' ἀνδρολογίαν εἰς ἀργυρίου δραχμὰς δισχιλίας ἀπέστειλεν εἰς Ιεροσόλυμα προσαγαγεῖν περὶ ἀμαρτίας θυσίαν πάνυ καλῶς καὶ ἀστείως πράττων ὑπὲρ ἀναστάσεως

διαλογιζόμενος.<sup>44</sup> εἰ μὴ γὰρ τοὺς προπεπτωκότας ἀναστῆναι προσεδόκα, περισσὸν καὶ ληρῶδες ὑπὲρ νεκρῶν εὔχεσθαι.<sup>45</sup> εἴτε ἐμβλέπων τοῖς μετ' εὔσεβείας κοιμωμένοις κάλλιστον ἀποκείμενον χαριστήριον, ὁσία καὶ εὐσεβὴς ἡ ἐπίνοια. ὅθεν περὶ τῶν τεθνηκότων τὸν ἔξιλασμὸν ἐποιήσατο τῆς ἀμαρτίας ἀπολυθῆναι.

13<sup>1</sup> Τῷ δὲ ἐνάτῳ καὶ τεσσαρακοστῷ καὶ ἑκατοστῷ ἔτει προσέπεσεν τοῖς περὶ τὸν Ιουδᾶν Ἀντίοχον τὸν Εύπατορα παραγενέσθαι σὺν πλήθεσιν ἐπὶ τὴν Ιουδαίαν<sup>2</sup> καὶ σὺν αὐτῷ Λυσίαν τὸν ἐπίτροπον καὶ ἐπὶ τῶν πραγμάτων, ἔκαστον ἔχοντα δύναμιν Ἐλληνικὴν πεζῶν μυριάδας ἔνδεκα καὶ ἵπτεων πεντακισχιλίους τριακοσίους καὶ ἐλέφαντας εἴκοσι δύο, ἄρματα δὲ δρεπανηφόρα τριακόσια. <sup>3</sup> συνέμειξεν δὲ αὐτοῖς καὶ Μενέλαος καὶ παρεκάλει μετὰ πολλῆς εἰρωνείας τὸν Ἀντίοχον, οὐκ ἐπὶ σωτηρίᾳ τῆς πατρίδος, οἰόμενος δὲ ἐπὶ τῆς ἀρχῆς κατασταθῆσεσθαι. <sup>4</sup> δὲ βασιλεὺς τῶν βασιλέων ἔξιγειρεν τὸν θυμὸν τοῦ Ἀντίοχου ἐπὶ τὸν ἀλιτήριον, καὶ Λυσίου ὑποδείξαντος τοῦτον αἴτιον εἶναι πάντων τῶν κακῶν, προσέταξεν, ὡς ἔθος ἐστὶν ἐν τῷ τόπῳ, προσαπολέσαι ἀγαγόντας εἰς Βέροιαν. <sup>5</sup> ἔστιν δὲ ἐν τῷ τόπῳ πύργος πεντήκοντα πήχεων πλήρης σποδοῦ, οὗτος δὲ ὅργανον εἶχεν περιφερὲς πάντοθεν ἀπόκρημνον εἰς τὴν σποδόν. <sup>6</sup> ἐνταῦθα τὸν ιεροσυλίας ἔνοχον ἦ καὶ τινων ἄλλων κακῶν ὑπεροχὴν πεποιημένον ἀπαντεις προσωθοῦσιν εἰς ὅλεθρον. <sup>7</sup> τοιούτῳ μόρῳ τὸν παράνομον συνέβη θανεῖν μηδὲ τῆς γῆς τυχόντα Μενέλαον. <sup>8</sup> πάνυ δικαίως· ἐπεὶ γὰρ συνετελέσατο πολλὰ περὶ τὸν βωμὸν ἀμαρτήματα, οὕτοὶ πῦρ ἀγνὸν ἦν καὶ ἡ σποδός, ἐν σποδῷ τὸν θάνατον ἐκομίσατο.

Τοῖς δὲ φρονήμασιν ὁ βασιλεὺς βεβαρβαρωμένος ἥρχετο τὰ χείριστα τῶν ἐπὶ τοῦ πατρὸς αὐτοῦ γεγονότων ἐνδειξόμενος τοῖς Ιουδαίοις. <sup>10</sup> μεταλαβὼν δὲ Ιουδαῖς ταῦτα παρήγγειλεν τῷ πλήθει δι’ ἡμέρας καὶ νυκτὸς ἐπικαλεῖσθαι τὸν κύριον, εἴ ποτε καὶ ἄλλοτε, καὶ νῦν ἐπιβοηθεῖν τοῖς τοῦ νόμου καὶ πατρίδος καὶ ιεροῦ ἀγίου στερεῖσθαι μέλλουσιν <sup>11</sup> καὶ τὸν ἄρτι βραχέως ἀνεψυχότα λαὸν μὴ ἔᾶσαι τοῖς δυσφήμοις ἔθνεσιν ὑποχειρίους γενέσθαι. <sup>12</sup> πάντων δὲ τὸ αὐτὸν ποιησάντων ὁμοῦ καὶ καταξιωσάντων τὸν ἐλεήμονα κύριον μετὰ κλαυθμοῦ καὶ νηστειῶν καὶ προπτώσεως ἐπὶ ἡμέρας τρεῖς ἀδιαλείπτως παρακαλέσας αὐτοὺς ὁ Ιουδαῖς ἐκέλευσεν παραγίνεσθαι. <sup>13</sup> καθ' ἑαυτὸν δὲ σὺν τοῖς πρεσβυτέροις γενόμενος ἐβουλεύσατο πρὶν εἰσβαλεῖν τοῦ βασιλέως τὸ στράτευμα εἰς τὴν Ιουδαίαν καὶ γενέσθαι τῆς πόλεως ἐγκρατεῖς ἔξελθόντας κρῖναι τὰ πράγματα τῇ τοῦ θεοῦ βοηθείᾳ. <sup>14</sup> δοὺς δὲ τὴν ἐπιτροπὴν τῷ κτίστῃ τοῦ κόσμου παρακαλέσας τοὺς σὺν αὐτῷ γενναίως ἀγωνίσασθαι μέχρι θανάτου περὶ νόμων, ιεροῦ, πόλεως, πατρίδος, πολιτείας· περὶ δὲ Μωδεῖν ἐποιήσατο τὴν στρατοπεδείαν. <sup>15</sup> ἀναδοὺς δὲ τοῖς περὶ αὐτὸν σύνθημα<θεοῦ νίκης> μετὰ νεανίσκων ἀρίστων κεκριμένων ἐπιβαλὼν νύκτωρ ἐπὶ τὴν βασιλικὴν αὐλὴν τὴν παρεμβολὴν ἀνεῖλεν εἰς ἄνδρας δισχιλίους, καὶ τὸν πρωτεύοντα τῶν ἐλεφάντων σὺν τῷ κατ’ οἰκίαν ὅντι συνεκέντησεν <sup>16</sup> καὶ τὸ τέλος τὴν παρεμβολὴν δέους καὶ ταραχῆς ἐπλήρωσαν καὶ ἔξελυσαν εὐημεροῦντες. <sup>17</sup> ὑποφαινούσης δὲ ἥδη τῆς ἡμέρας τοῦτο ἐγεγόνει διὰ τὴν ἐπαρήγουσαν αὐτῷ τοῦ κυρίου σκέπην.

<sup>18</sup>Ο δὲ βασιλεὺς εἰληφὼς γεῦμα τῆς τῶν Ιουδαίων εὐτολμίας κατεπείρασεν διὰ μεθόδων τοὺς τόπους. <sup>19</sup>καὶ ἐπὶ Βαιθσουρα φρούριον ὀχυρὸν τῶν Ιουδαίων προσῆγεν, ἐτροποῦτο, προσέκρουεν, ἥλαττονοῦτο. <sup>20</sup>τοῖς δὲ ἔνδον Ιουδας τὰ δέοντα εἰσέπεμψεν. <sup>21</sup>προσήγγειλεν δὲ τὰ μυστήρια τοῖς πολεμίοις Ροδοκος ἐκ τῆς Ιουδαϊκῆς τάξεως· ἀνεζητήθη καὶ κατελήμφθη καὶ κατεκλείσθη.  
<sup>22</sup>ἐδευτερολόγησεν δὲ βασιλεὺς τοῖς ἐν Βαιθσουροις, δεξιὰν ἔδωκεν, ἔλαβεν, ἀπήει, προσέβαλεν τοῖς περὶ τὸν Ιουδαν, ἥττων ἐγένετο, <sup>23</sup>μετέλαβεν ἀπονενοῆσθαι τὸν Φίλιππον ἐν Ἀντιοχείᾳ τὸν ἀπολελειμμένον ἐπὶ τῶν πραγμάτων, συνεχύθη, τοὺς Ιουδαίους παρεκάλεσεν, ὑπετάγη καὶ ὥμοσεν ἐπὶ πᾶσι τοῖς δικαίοις, συνελύθη καὶ θυσίαν προσήγαγεν, ἐτίμησεν τὸν νεώ καὶ τὸν τόπον ἐφιλανθρώπησεν. <sup>24</sup>καὶ τὸν Μακκαβαῖον ἀπεδέξατο, κατέλιπεν στρατηγὸν ἀπὸ Πτολεμαΐδος ἵως τῶν Γερρηνῶν Ἡγεμονίδην. <sup>25</sup>ἥλθεν εἰς Πτολεμαΐδα· ἐδυσφόρουν περὶ τῶν συνθηκῶν οἱ Πτολεμαῖς, ἐδείναζον γὰρ ὑπὲρ ὧν ἡθέλησαν ἀθετεῖν τὰς διαστάλσεις. <sup>26</sup>προσῆλθεν ἐπὶ τὸ βῆμα Λυσίας, ἀπελογήσατο ἐνδεχομένως, συνέπεισεν, κατεπράνεν, εὔμενεῖς ἐποίησεν, ἀνέζευξεν εἰς Ἀντιόχειαν. οὕτω τὰ τοῦ βασιλέως τῆς ἐφόδου καὶ τῆς ἀναζυγῆς ἔχώρησεν.

**14** <sup>1</sup>Μετὰ δὲ τριετῆ χρόνον προσέπεσεν τοῖς περὶ τὸν Ιουδαν Δημήτριον τὸν τοῦ Σελεύκου διὰ τοῦ κατὰ Τρίπολιν λιμένος εἰσπλεύσαντα μετὰ πλήθους ἴσχυροῦ καὶ στόλου <sup>2</sup>κεκρατηκέναι τῆς χώρας ἐπανελόμενον Ἀντίοχον καὶ τὸν τούτου ἐπίτροπον Λυσίαν. <sup>3</sup>Αλκιμος δέ τις προγεγονὼς ἀρχιερεύς, ἔκουσίως δὲ μεμολυσμένος ἐν τοῖς τῆς ἀμειξίας χρόνοις, συννοήσας ὅτι καθ' ὄντιναοῦν τρόπον οὐκ ἔστιν αὐτῷ σωτηρία οὐδὲ πρὸς τὸ ἄγιον θυσιαστήριον ἔτι πρόσοδος, <sup>4</sup>ἥκεν πρὸς τὸν βασιλέα Δημήτριον ὡς πρώτῳ καὶ πεντηκοστῷ καὶ ἐκατοστῷ ἔτει προσάγων αὐτῷ στέφανον χρυσοῦν καὶ φοίνικα, πρὸς δὲ τούτοις τῶν νομιζομένων θαλλῶν τοῦ ἱεροῦ, καὶ τὴν ἡμέραν ἐκείνην ἡσυχίαν ἔσχεν. <sup>5</sup>καιρὸν δὲ λαβὼν τῆς ἴδιας ἀνοίας συνεργὸν προσκληθεὶς εἰς συνέδριον ὑπὸ τοῦ Δημητρίου καὶ ἐπερωτηθείς, ἐν τίνι διαθέσει καὶ βουλῇ καθέστηκαν οἱ Ιουδαῖοι, πρὸς ταῦτα ἔφη <sup>6</sup>Οἱ λεγόμενοι τῶν Ιουδαίων Ασιδαῖοι, ὧν ἀφηγεῖται Ιουδας ὁ Μακκαβαῖος, πολεμοτροφοῦσιν καὶ στασιάζουσιν οὐκ ἐῶντες τὴν βασιλείαν εὐσταθείας τυχεῖν. <sup>7</sup>θεν ἀφελόμενος τὴν προγονικὴν δόξαν (λέγω δὴ τὴν ἀρχιερωσύνην) δεῦρο νῦν ἐλήλυθα <sup>8</sup>πρῶτον μὲν ὑπὲρ τῶν ἀνηκόντων τῷ βασιλεῖ γνησίως φρονῶν, δεύτερον δὲ καὶ τῶν ἴδιων πολιτῶν στοχαζόμενος· τῇ μὲν γὰρ τῶν προειρημένων ἀλογιστίᾳ τὸ σύμπαν ἡμῶν γένος οὐ μικρῶς ἀκληρεῖ. <sup>9</sup>ἔκαστα δὲ τούτων ἐπεγνωκώς σύ, βασιλεῦ, καὶ τῆς χώρας καὶ τοῦ περιισταμένου γένους ἡμῶν προνοήθητι καθ' ἣν ἔχεις πρὸς ἄπαντας εὐαπάντητον φιλανθρωπίαν. <sup>10</sup>ἄχρι γὰρ Ιουδας περίεστιν, ἀδύνατον εἰρήνης τυχεῖν τὰ πράγματα. <sup>11</sup>τοιούτων δὲ ῥηθέντων ὑπὸ τούτου θᾶττον οἱ λοιποὶ φίλοι δυσμενῶς ἔχοντες τὰ πρὸς τὸν Ιουδαν προσεπύρωσαν τὸν Δημήτριον. <sup>12</sup>προχειρισάμενος δὲ εὐθέως Νικάνορα τὸν γενόμενον ἐλεφαντάρχην καὶ στρατηγὸν ἀναδείξας τῆς Ιουδαίας ἔξαπέστειλεν <sup>13</sup>δοὺς ἐντολὰς αὐτὸν μὲν τὸν Ιουδαν ἐπανελέσθαι, τοὺς δὲ σὺν αὐτῷ σκορπίσαι, καταστῆσαι δὲ Ἀλκιμον ἀρχιερέα τοῦ μεγίστου ἱεροῦ.

<sup>14</sup>οὶ δὲ ἐπὶ τῆς Ιουδαίας πεφυγαδευκότες τὸν Ιουδαν ἔθνη συνέμισγον ἀγεληδὸν τῷ Νικάνορι τὰς τῶν Ιουδαίων ἀτυχίας καὶ συμφορᾶς ἰδίας εὐημερίας δοκοῦντες ἔσεσθαι.

<sup>15</sup>Ἀκούσαντες δὲ τὴν τοῦ Νικάνορος ἔφοδον καὶ τὴν ἐπίθεσιν τῶν ἔθνῶν καταπασάμενοι γῆν ἐλιτάνευον τὸν ἄχρι αἰῶνος συστήσαντα τὸν αὐτοῦ λαόν, ἀεὶ δὲ μετ' ἐπιφανείας ἀντιλαμβανόμενον τῆς ἑαυτοῦ μερίδος. <sup>16</sup>προστάξαντος δὲ τοῦ ἡγουμένου ἐκεῖθεν εὐθέως ἀναζεύξας συμμίσγει αὐτοῖς ἐπὶ κώμην Δεσσαου. <sup>17</sup>Σιμων δὲ ὁ ἀδελφὸς Ιουδοῦ συμβεβληκὼς ἦν τῷ Νικάνορι, βραδέως δὲ διὰ τὴν αἰφνίδιον τῶν ἀντιπάλων ἀφασίαν ἐπταικώς. <sup>18</sup>ὅμως δὲ ἀκούων ὁ Νικάνωρ ἦν εἶχον οἱ περὶ τὸν Ιουδαν ἀνδραγαθίαν καὶ ἐν τοῖς περὶ τῆς πατρίδος ἀγῶσιν εὐψυχίαν, ὑπευλαβεῖτο τὴν κρίσιν δι’ αἵμάτων ποιήσασθαι. <sup>19</sup>διόπερ ἐπεμψεν Ποσιδώνιον καὶ Θεόδοτον καὶ Ματταθίαν δοῦναι καὶ λαβεῖν δεξιάς. <sup>20</sup>πλείονος δὲ γενομένης περὶ τούτων ἐπισκέψεως καὶ τοῦ ἡγουμένου τοῖς πλήθεσιν ἀνακοινωσαμένου καὶ φανείσης ὅμοψήφου γνώμης ἐπένευσαν ταῖς συνθήκαις. <sup>21</sup>ἐτάξαντο δὲ ἡμέραν ἐν ᾧ κατ’ ἴδιαν ἥξουσιν εἰς τὸ αὐτό· καὶ προῆλθεν παρ’ ἐκάστου δίφραξ, ἔθεσαν δίφρους. <sup>22</sup>διέταξεν Ιουδας ἐνόπλους ἑτοίμους ἐν τοῖς ἐπικαίροις τόποις, μήποτε ἐκ τῶν πολεμίων αἰφνιδίως κακουργία γένηται· τὴν ἀρμόζουσαν ἐποιήσαντο κοινολογίαν. <sup>23</sup>διέτριβεν ὁ Νικάνωρ ἐν Ιεροσολύμοις καὶ ἐπραττεν οὐθὲν ἄτοπον, τοὺς δὲ συναχθέντας ἀγελαίους ὅχλους ἀπέλυσεν. <sup>24</sup>καὶ εἶχεν τὸν Ιουδαν διὰ παντὸς ἐν προσώπῳ, ψυχικῶς τῷ ἀνδρὶ προσεκέκλιτο. <sup>25</sup>παρεκάλεσεν αὐτὸν γῆμαι καὶ παιδοποιήσασθαι· ἐγάμησεν, εὐστάθησεν, ἐκοινώνησεν βίου.

<sup>26</sup>Ο δὲ Ἀλκιμος συνιδὼν τὴν πρὸς ἀλλήλους εὔνοιαν καὶ τὰς γενομένας συνθήκας λαβὼν ἤκεν πρὸς τὸν Δημήτριον καὶ ἔλεγεν τὸν Νικάνορα ἀλλότρια φρονεῖν τῶν πραγμάτων· τὸν γὰρ ἐπίβουλον τῆς βασιλείας Ιουδαν αὐτοῦ διάδοχον ἀναδεῖξαι. <sup>27</sup>δ δὲ βασιλεὺς ἔκθυμος γενόμενος καὶ ταῖς τοῦ παμπονήρου διαβολαῖς ἐρεθισθεὶς ἔγραψεν Νικάνορι φάσκων ὑπὲρ μὲν τῶν συνθηκῶν βαρέως φέρειν, κελεύων δὲ τὸν Μακκαβαῖον δέσμιον ἔξαποστέλλειν εἰς Ἀντιόχειαν ταχέως. <sup>28</sup>προσπεσόντων δὲ τούτων τῷ Νικάνορι συνεκέχυτο καὶ δυσφόρως ἔφερεν, εἰ τὰ διεσταλμένα ἀθετήσει μηδὲν τάνδρος ἡδικηκότος. <sup>29</sup>ἐπεὶ δὲ τῷ βασιλεῖ ἀντιπράττειν οὐκ ἦν, εὔκαιρον ἐτήρει στρατηγήματι τοῦτ’ ἐπιτελέσαι. <sup>30</sup>δ δὲ Μακκαβαῖος αὐστηρότερον διεξαγαγόντα συνιδὼν τὸν Νικάνορα τὰ πρὸς αὐτὸν καὶ τὴν εἰθισμένην ἀπάντησιν ἀγροικότερον ἐσχηκότα νοήσας οὐκ ἀπὸ τοῦ βελτίστου τὴν αὐστηρίαν εἴναι συστρέψας οὐκ ὀλίγους τῶν περὶ αὐτὸν συνεκρύπτετο τὸν Νικάνορα. <sup>31</sup>συγγνοὺς δὲ ὁ ἔτερος ὅτι γενναίως ὑπὸ τοῦ ἀνδρὸς ἐστρατήγηται, παραγενόμενος ἐπὶ τὸ μέγιστον καὶ ἄγιον ἱερὸν τῶν ιερέων τὰς καθηκούσας θυσίας προσαγόντων ἐκέλευσεν παραδιδόναι τὸν ἄνδρα. <sup>32</sup>τῶν δὲ μεθ' ὅρκων φασκόντων μὴ γινώσκειν ποῦ ποτ’ ἔστιν ὁ ζητούμενος, <sup>33</sup>προτείνας τὴν δεξιὰν ἐπὶ τὸν νεώ ταῦτ’ ὕμοσεν Ἐὰν μὴ δέσμιον μοι τὸν Ιουδαν παραδῶτε, τόνδε τὸν τοῦ θεοῦ σηκὸν εἰς πεδίον ποιήσω καὶ τὸ θυσιαστήριον κατασκάψω καὶ ἵερὸν ἐνταῦθα τῷ Διονύσῳ ἐπιφανὲς ἀναστήσω. <sup>34</sup>τοσαῦτα δὲ εἰπὼν ἀπῆλθεν· οἱ δὲ ἱερεῖς προτείναντες τὰς χεῖρας εἰς τὸν οὐρανὸν ἐπεκαλοῦντο τὸν διὰ παντὸς ὑπέρμαχον τοῦ ἔθνους ἡμῶν ταῦτα λέγοντες <sup>35</sup>Σὺ κύριε τῶν ὅλων ἀπροσδεής ὑπάρχων ηὐδόκησας

ναὸν τῆς σῆς σκηνώσεως ἐν ἡμῖν γενέσθαι.<sup>36</sup>καὶ νῦν, ἄγιε παντὸς ἀγιασμοῦ κύριε, διατήρησον εἰς αἰῶνα ἀμίαντον τόνδε τὸν προσφάτως κεκαθαρισμένον οἶκον.

<sup>37</sup>Παζις δέ τις τῶν ἀπὸ Ιεροσολύμων πρεσβυτέρων ἐμηνύθη τῷ Νικάνορι ἀνὴρ φιλοπολίτης καὶ σφόδρα καλῶς ἀκούων καὶ κατὰ τὴν εὔνοιαν πατὴρ τῶν Ιουδαίων προσαγορεύομενος.<sup>38</sup>ἥν γὰρ ἐν τοῖς ἔμπροσθεν χρόνοις τῆς ἀμειξίας κρίσιν εἰσενηγμένος Ιουδαϊσμοῦ, καὶ σῶμα καὶ ψυχὴν ὑπὲρ τοῦ Ιουδαϊσμοῦ παραβεβλημένος μετὰ πάσης ἐκτενίας.<sup>39</sup>βουλόμενος δὲ Νικάνωρ πρόδηλον ποιῆσαι ἦν εἶχεν πρὸς τοὺς Ιουδαίους δυσμένειαν, ἀπέστειλεν στρατιώτας ὑπὲρ τοὺς πεντακοσίους συλλαβεῖν αὐτόν.<sup>40</sup>ἔδοξεν γὰρ ἐκεῖνον συλλαβὼν τούτοις ἐνεργάσασθαι συμφοράν.<sup>41</sup>τῶν δὲ πληθῶν μελλόντων τὸν πύργον καταλαβέσθαι καὶ τὴν αὐλαίαν θύραν βιαζομένων καὶ κελευόντων πῦρ προσάγειν καὶ τὰς θύρας ὑφάπτειν, περικατάλημπτος γενόμενος ὑπέθηκεν ἔαυτῷ τὸ ξίφος<sup>42</sup>εὐγενῶς θέλων ἀποθανεῖν ἢ περ τοῖς ἀλιτηρίοις ὑποχείριος γενέσθαι καὶ τῆς ἴδιας εὐγενείας ἀναξίως ὑβρισθῆναι.<sup>43</sup>τῇ δὲ πληγῇ μὴ κατευθικτήσας διὰ τὴν τοῦ ἀγῶνος σπουδὴν καὶ τῶν ὅχλων ἔσω τῶν θυρωμάτων εἰσβαλλόντων ἀναδραμάων γενναίως ἐπὶ τὸ τεῖχος κατεκρήμισεν ἔαυτὸν ἀνδρωδῶς εἰς τοὺς ὅχλους.<sup>44</sup>τῶν δὲ ταχέως ἀναποδισάντων γενομένου διαστήματος ἥλθεν κατὰ μέσον τὸν κενεῶνα.<sup>45</sup>ἔτι δὲ ἔμπνους ὑπάρχων καὶ πεπυρωμένος τοῖς θυμοῖς ἐξαναστὰς φερομένων κρουνηδὸν τῶν αἵμάτων καὶ δυσχερῶν τῶν τραυμάτων ὅντων δρόμῳ τοὺς ὅχλους διελθὼν καὶ στὰς ἐπὶ τινος πέτρας ἀπορρῶγος<sup>46</sup>παντελῶς ἔξαιμος ἥδη γινόμενος προβαλὼν τὰ ἔντερα καὶ λαβὼν ἐκατέραις ταῖς χερσὶν ἐνέσεισε τοῖς ὅχλοις καὶ ἐπικαλεσάμενος τὸν δεσπόζοντα τῆς ζωῆς καὶ τοῦ πνεύματος ταῦτα αὐτῷ πάλιν ἀποδοῦναι τόνδε τὸν τρόπον μετήλλαξεν.

**15** <sup>1</sup>Ο δὲ Νικάνωρ μεταλαβὼν τὸν περὶ τὸν Ιουδαν ὄντας ἐν τοῖς κατὰ Σαμάρειαν τόποις ἐβουλεύσατο τῇ τῆς καταπαύσεως ἡμέρᾳ μετὰ πάσης ἀσφαλείας αὐτοῖς ἐπιβαλεῖν.<sup>2</sup>τῶν δὲ κατὰ ἀνάγκην συνεπομένων αὐτῷ Ιουδαίων λεγόντων Μηδαμῶς οὕτως ἀγρίως καὶ βαρβάρως ἀπολέσης, δόξαν δὲ ἀπομέρισον τῇ προτετιμημένῃ ὑπὸ τοῦ πάντα ἐφορῶντος μεθ' ἀγιότητος ἡμέρᾳ.<sup>3</sup>δὸν δὲ τρισαλιτήριος ἐπηρώτησεν εἰ ἔστιν ἐν οὐρανῷ δυνάστης ὁ προστεταχώς ἄγειν τὴν τῶν σαββάτων ἡμέραν.<sup>4</sup>τῶν δ' ἀποφηναμένων "Εστιν ὁ κύριος ζῶν αὐτὸς ἐν οὐρανῷ δυνάστης ὁ κελεύσας ἀσκεῖν τὴν ἐβδομάδα.<sup>5</sup>δὸν δὲ ἔτερος Κάγω φησιν δυνάστης ἐπὶ τῆς γῆς ὁ προστάσων αἴρειν δπλα καὶ τὰς βασιλικὰς χρείας ἐπιτελεῖν. δύμας οὐ κατέσχειν ἐπιτελέσαι τὸ σχέτλιον αὐτοῦ βούλημα.

<sup>6</sup>Καὶ ὁ μὲν Νικάνωρ μετὰ πάσης ἀλαζονείας ὑψαυχενῶν διεγνῶκει κοινὸν τῶν περὶ τὸν Ιουδαν συστήσασθαι τρόπαιον.<sup>7</sup>δὸν δὲ Μακκαβαῖος ἦν ἀδιαλείπτως πεποιθὼς μετὰ πάσης ἐλπίδος ἀντιλήμψεως τεύξασθαι παρὰ τοῦ κυρίου<sup>8</sup>καὶ παρεκάλει τοὺς σὺν αὐτῷ μὴ δειλιᾶν τὴν τῶν ἐθνῶν ἔφοδον ἔχοντας δὲ κατὰ νοῦν τὰ προγεγονότα αὐτοῖς ἀπ' οὐρανοῦ βοηθήματα καὶ τὰ νῦν προσδοκᾶν τὴν παρὰ τοῦ παντοκράτορος ἐσομένην αὐτοῖς νίκην.<sup>9</sup>καὶ παραμυθούμενος αὐτοὺς ἐκ τοῦ νόμου καὶ τῶν προφητῶν, προσυπομνήσας δὲ αὐτοὺς καὶ τοὺς ἀγῶνας, οὓς ἤσαν ἐκτετελεκότες, προθυμοτέρους αὐτοὺς κατέστησεν.<sup>10</sup>καὶ τοῖς θυμοῖς διεγείρας αὐτοὺς παρήγγειλεν ἄμα παρεπιδεικνὺς τὴν τῶν

ἔθνῶν ἀθεσίαν καὶ τὴν τῶν ὕρκων παράβασιν. <sup>11</sup>ἔκαστον δὲ αὐτῶν καθοπλίσας οὐ τὴν ἀσπίδων καὶ λογχῶν ἀσφάλειαν, ὡς τὴν ἐν τοῖς ἀγαθοῖς λόγοις παράκλησιν καὶ προσεξῆγησάμενος ὅνειρον ἀξιόπιστον ὑπαρ τι πάντας ηὔφρανεν. <sup>12</sup>ἥν δὲ ἡ τούτου θεωρία τοιάδε· Ονιαν τὸν γενόμενον ἀρχιερέα, ἄνδρα καλὸν καὶ ἀγαθόν, αἰδήμονα μὲν τὴν ἀπάντησιν, πρᾶον δὲ τὸν τρόπον καὶ λαλιὰν προϊέμενον πρεπόντως καὶ ἐκ παιδὸς ἐκμεμελετηκότα πάντα τὰ τῆς ἀρετῆς οἰκεῖα, τοῦτον τὰς χεῖρας προτείναντα κατεύχεσθαι τῷ παντὶ τῶν Ιουδαίων συστήματι. <sup>13</sup>εἴθ' οὕτως ἐπιφανῆναι ἄνδρα πολιάτην καὶ δόξῃ διαφέροντα, θαυμαστὴν δέ τινα καὶ μεγαλοπρεπεστάτην εἶναι τὴν περὶ αὐτὸν ὑπεροχήν. <sup>14</sup>ἀποκριθέντα δὲ τὸν Ονιαν εἰπεῖν Ὁ φιλάδελφος οὗτός ἐστιν ὁ πολλὰ προσευχόμενος περὶ τοῦ λαοῦ καὶ τῆς ἀγίας πόλεως Ιερεμιας ὁ τοῦ θεοῦ προφήτης. <sup>15</sup>προτείναντα δὲ Ιερεμιαν τὴν δεξιὰν παραδοῦναι τῷ Ιουδα ῥομφαίαν χρυσῆν, διδόντα δὲ προσφωνῆσαι τάδε <sup>16</sup>Λαβὲ τὴν ἀγίαν ῥομφαίαν δῶρον παρὰ τοῦ θεοῦ, δι’ ἣς θραύσεις τοὺς ὑπεναντίους.

<sup>17</sup>Παρακληθέντες δὲ τοῖς Ιουδοῦ λόγοις πάνυ καλοῖς καὶ δυναμένοις ἐπ’ ἀρετὴν παρορμῆσαι καὶ ψυχὰς νέων ἐπανδρῶσαι διέγνωσαν μὴ στρατεύεσθαι, γενναίως δὲ ἐμφέρεσθαι καὶ μετὰ πάσης εὐανδρίας ἐμπλακέντες κρῖναι τὰ πράγματα διὰ τὸ καὶ τὴν πόλιν καὶ τὰ ἄγια καὶ τὸ ιερὸν κινδυνεύειν. <sup>18</sup>ἥν γὰρ ὁ περὶ γυναικῶν καὶ τέκνων, ἔτι δὲ ἀδελφῶν καὶ συγγενῶν ἐν ἥττονι μέρει κείμενος αὐτοῖς, μέγιστος δὲ καὶ πρῶτος ὁ περὶ τοῦ καθηγιασμένου ναοῦ φόβος. <sup>19</sup>ἥν δὲ καὶ τοῖς ἐν τῇ πόλει κατειλημμένοις οὐ πάρεργος ἀγωνία ταρασσομένοις τῆς ἐν ὑπαίθρῳ προσβολῆς. <sup>20</sup>καὶ πάντων ἥδη προσδοκῶντων τὴν ἐσομένην κρίσιν καὶ ἥδη προσμειξάντων τῶν πολεμίων καὶ τῆς στρατιᾶς ἐκταγείσης καὶ τῶν θηρίων ἐπὶ μέρος εὔκαιρον ἀποκατασταθέντων τῆς τε ἵππου κατὰ κέρας τεταγμένης <sup>21</sup>συνιδῶν ὁ Μακκαβαῖος τὴν τῶν πληθῶν παρουσίαν καὶ τῶν ὅπλων τὴν ποικίλην παρασκευὴν τὴν τε τῶν θηρίων ἀγριότητα ἀνατείνας τὰς χεῖρας εἰς τὸν οὐρανὸν ἐπεκαλέσατο τὸν τερατοποιὸν κύριον γινώσκων ὅτι οὐκ ἔστιν δι’ ὅπλων, καθὼς δὲ ἐὰν αὐτῷ κριθῇ, τοῖς ἀξίοις περιποιεῖται τὴν νίκην. <sup>22</sup>ἔλεγεν δὲ ἐπικαλούμενος τόνδε τὸν τρόπον Σύ, δέσποτα, ἀπέστειλας τὸν ἄγγελόν σου ἐπὶ Εζεκιου τοῦ βασιλέως τῆς Ιουδαίας, καὶ ἀνεῖλεν ἐκ τῆς παρεμβολῆς Σενναχηριμ εἰς ἐκατὸν ὄγδοήκοντα πέντε χιλιάδας. <sup>23</sup>καὶ νῦν, δυνάστα τῶν οὐρανῶν, ἀπόστειλον ἄγγελον ἀγαθὸν ἐμπροσθεν ἡμῶν εἰς δέος καὶ τρόμον. <sup>24</sup>μεγέθει βραχίονός σου καταπλαγείσαν οἱ μετὰ βλασφημίας παραγινόμενοι ἐπὶ τὸν ἄγιον σου λαόν. καὶ οὕτος μὲν ἐν τούτοις ἔλληξεν.

<sup>25</sup>Οἱ δὲ περὶ τὸν Νικάνορα μετὰ σαλπίγγων καὶ παιάνων προσῆγον. <sup>26</sup>οἱ δὲ περὶ τὸν Ιουδαν μετὰ ἐπικλήσεως καὶ εὐχῶν συνέμειξαν τοῖς πολεμίοις. <sup>27</sup>καὶ ταῖς μὲν χερσὶν ἀγωνιζόμενοι, ταῖς δὲ καρδίαις πρὸς τὸν θεὸν εὐχόμενοι κατέστρωσαν οὐδὲν ἥττον μυριάδων τριῶν καὶ πεντακισχιλίων τῇ τοῦ θεοῦ μεγάλως εὐφρανθέντες ἐπιφανείᾳ. <sup>28</sup>γενόμενοι δὲ ἀπὸ τῆς χρείας καὶ μετὰ χαρᾶς ἀναλύοντες ἐπέγνωσαν προπεπτωκότα Νικάνορα σὺν τῇ πανοπλίᾳ. <sup>29</sup>γενομένης δὲ κραυγῆς καὶ ταραχῆς εὐλόγουν τὸν δυνάστην τῇ πατρίῳ φωνῇ. <sup>30</sup>καὶ προσέταξεν ὁ καθ’ ἄπαν σώματι καὶ ψυχῇ πρωταγωνιστῆς ὑπὲρ τῶν πολιτῶν ὁ τὴν τῆς ἥλικίας εὖνοιαν εἰς ὁμοεθνεῖς διαφυλάξας τὴν τοῦ

Νικάνορος κεφαλήν ἀποτεμόντας καὶ τὴν χεῖρα σὺν τῷ ὕμω φέρειν εἰς Ιεροσόλυμα.<sup>31</sup> παραγενόμενος δὲ ἐκεῖ καὶ συγκαλέσας τοὺς ὄμοεθνεῖς καὶ τοὺς ἵερεῖς πρὸ τοῦ θυσιαστηρίου στήσας μετεπέμψατο τοὺς ἐκ τῆς ἄκρας.<sup>32</sup> καὶ ἐπιδειξάμενος τὴν τοῦ μιαροῦ Νικάνορος κεφαλήν καὶ τὴν χεῖρα τοῦ δυσφήμου, ἦν ἐκτείνας ἐπὶ τὸν ἄγιον τοῦ παντοκράτορος οἶκον ἐμεγαλαύχησεν,<sup>33</sup> καὶ τὴν γλῶσσαν τοῦ δυσσεβοῦς Νικάνορος ἐκτεμὼν ἔφη κατὰ μέρος δώσειν τοῖς ὄρνεοις, τὰ δὲ ἐπίχειρα τῆς ἀνοίας κατέναντι τοῦ ναοῦ κρεμάσαι.<sup>34</sup> οἱ δὲ πάντες εἰς τὸν οὐρανὸν εὐλόγησαν τὸν ἐπιφανῆ κύριον λέγοντες Εὐλογητὸς ὁ διατηρήσας τὸν ἑαυτοῦ τόπον ἀμίαντον.<sup>35</sup> ἐξέδησεν δὲ τὴν τοῦ Νικάνορος προτομὴν ἐκ τῆς ἄκρας ἐπίδηλον πᾶσιν καὶ φανερὸν τῆς τοῦ κυρίου βοηθείας σημεῖον.<sup>36</sup> ἐδογμάτισαν δὲ πάντες μετὰ κοινοῦ ψηφίσματος μηδαμῶς ἐᾶσαι ἀπαρασήμαντον τὴν δέησην τὴν ἡμέραν, ἔχειν δὲ ἐπίσημον τὴν τρισκαιδεκάτην τοῦ δωδεκάτου μηνὸς — Αδαρ λέγεται τῇ Συριακῇ φωνῇ — πρὸ μιᾶς ἡμέρας τῆς Μαρδοχαϊκῆς ἡμέρας.

<sup>37</sup> Τῶν οὖν κατὰ Νικάνορα χωρησάντων οὕτως καὶ ἀπ’ ἐκείνων τῶν καιρῶν κρατηθείσης τῆς πόλεως ὑπὸ τῶν Εβραίων καὶ αὐτὸς αὐτόθι τὸν λόγον καταπαύσω.<sup>38</sup> καὶ εἰ μὲν καλῶς εὐθίκτως τῇ συντάξει, τοῦτο καὶ αὐτὸς ἥθελον· εἰ δὲ εὐτελῶς καὶ μετρίως, τοῦτο ἐφικτὸν ἦν μοι.<sup>39</sup> καθάπερ γὰρ οὗνον κατὰ μόνας πίνειν, ὡσαύτως δὲ καὶ ὅδωρ πάλιν πολέμιον· ὃν δὲ τρόπον οὗνος ὅδατι συγκερασθεὶς ἥδυς καὶ ἐπιτερπῇ τὴν χάριν ἀποτελεῖ, οὕτως καὶ τὸ τῆς κατασκευῆς τοῦ λόγου τέρπει τὰς ἀκοὰς τῶν ἐντυγχανόντων τῇ συντάξει. ἐνταῦθα δὲ ἔσται ἡ τελευτή.

## ΜΑΚΚΑΒΑΙΩΝ Γ'

**1** <sup>1</sup>Ο δὲ Φιλοπάτωρ παρὰ τῶν ἀνακομισθέντων μαθὼν τὴν γενομένην τῶν ὑπ' αὐτοῦ κρατουμένων τόπων ἀφαίρεσιν ὑπὸ Ἀντιόχου παραγγείλας ταῖς πάσαις δυνάμεσιν πεζικαῖς τε καὶ ἱππικαῖς καὶ τὴν ἀδελφὴν Ἀρσινόην συμπαραλαβὼν ἐξώρμησεν μέχρι τῶν κατὰ Ραφίαν τόπων, ὅπου παρεμβεβλήκεισαν οἱ περὶ Ἀντίοχον.<sup>2</sup> Θεόδοτος δέ τις ἐκπληρῶσαι τὴν ἐπιβουλὴν διανοηθεὶς παραλαβὼν τῶν προϋποτεταγμένων αὐτῷ ὅπλων Πτολεμαϊκῶν τὰ κράτιστα διεκομίσθη νύκτωρ ἐπὶ τὴν τοῦ Πτολεμαίου σκηνὴν ὡς μόνος κτεῖναι αὐτὸν καὶ ἐν τούτῳ διαλῦσαι τὸν πόλεμον.<sup>3</sup> τοῦτον δὲ διαγαγὼν Δοσίθεος ὁ Δριμύλου λεγόμενος, τὸ γένος Ιουδαῖος, ὕστερον δὲ μεταβαλὼν τὰ νόμιμα καὶ τῶν πατρίων δογμάτων ἀπηλλοτριώμένος, ἀσημόν τινα κατέκλινεν ἐν τῇ σκηνῇ, ὃν συνέβη κομίσασθαι τὴν ἐκείνου κόλασιν.<sup>4</sup> γενομένης δὲ καρτερᾶς μάχης καὶ τῶν πραγμάτων μᾶλλον ἐρρωμένων τῷ Ἀντιόχῳ ἴκανῶς ἡ Ἀρσινόη ἐπιπορευσαμένη τὰς δυνάμεις παρεκάλει μετὰ οἴκτου καὶ δακρύων τοὺς πλοκάμους λελυμένη βοηθεῖν ἑαυτοῖς τε καὶ τοῖς τέκνοις καὶ γυναιξὶν θαρραλέως ἐπαγγελλομένη δώσειν νικήσασιν ἐκάστῳ δύο μνᾶς χρυσίου.<sup>5</sup> καὶ οὕτως συνέβη τοὺς ἀντιπάλους ἐν χειρονομίαις διαφθαρῆναι, πολλοὺς δὲ καὶ δοριαλώτους συλλημφθῆναι.<sup>6</sup> κατακρατήσας δὲ τῆς

ἐπιβουλῆς ἔκρινεν τὰς πλησίου πόλεις ἐπελθών παρακαλέσαι. <sup>7</sup>ποιήσας δὲ τοῦτο καὶ τοῖς τεμένεσι δωρεὰς ἀπονείμας εὐθαρσεῖς τοὺς ὑποτεταγμένους κατέστησεν.

<sup>8</sup>Τῶν δὲ Ιουδαίων διαπεμψαμένων πρὸς αὐτὸν ἀπὸ τῆς γερουσίας καὶ τῶν πρεσβυτέρων τοὺς ἀσπασομένους αὐτὸν καὶ ξένια κομιοῦντας καὶ ἐπὶ τοῖς συμβεβηκόσιν χαρισμάτους συνέβη μᾶλλον αὐτὸν προθυμηθῆναι ὡς τάχιστα πρὸς αὐτοὺς παραγενέσθαι. <sup>9</sup>διακομισθεὶς δὲ εἰς Ιεροσόλυμα καὶ θύσας τῷ μεγίστῳ θεῷ καὶ χάριτας ἀποδοὺς καὶ τῶν ἔξῆς τι τῷ τόπῳ ποιήσας καὶ δὴ παραγενόμενος εἰς τὸν τόπον καὶ τῇ σπουδαιότητι καὶ εὐπρεπείᾳ καταπλαγείς, <sup>10</sup>θαυμάσας δὲ καὶ τὴν τοῦ ιεροῦ εὐταξίαν ἐνεθυμήθη βουλεύσασθαι εἰς τὸν ναὸν εἰσελθεῖν. <sup>11</sup>τῶν δὲ εἰπόντων μὴ καθήκειν γίνεσθαι τοῦτο διὰ τὸ μηδὲ τοῖς ἐκ τοῦ ἔθνους ἔξειναι εἰσιέναι μηδὲ πᾶσιν τοῖς ιερεῦσιν, ἀλλ’ ἡ μόνω τῷ προηγουμένῳ πάντων ἀρχιερεῖ, καὶ τούτῳ κατ’ ἐνιαυτὸν ἄπαξ, ὃ δὲ οὐδαμῶς ἐπείθετο. <sup>12</sup>τοῦ τε νόμου παραναγνωσθέντος οὐδὲ ὡς ἀπέλιπεν προφερόμενος ἑαυτὸν δεῖν εἰσελθεῖν λέγων Καὶ εὶ ἐκεῖνοι ἐστέρηνται ταύτης τῆς τιμῆς, ἐμὲ δὲ οὐ δεῖ. <sup>13</sup>καὶ ἐπυνθάνετο διὰ τίνα αἰτίαν εἰσερχόμενον αὐτὸν εἰς πᾶν τέμενος οὐθεὶς ἐκάλυσεν τῶν παρόντων. <sup>14</sup>καὶ τις ἀπρονοήτως ἔφη κακῶς αὐτὸ τοῦτο τερατεύεσθαι. <sup>15</sup>γενομένου δέ, φησιν, τούτου διά τινα αἰτίαν, οὐχὶ πάντως εἰσελεύσεσθαι καὶ θελόντων αὐτῶν καὶ μή; <sup>16</sup>τῶν δὲ ιερέων ἐν πάσαις ταῖς ἐσθήσεσιν προσπεσόντων καὶ δεομένων τοῦ μεγίστου θεοῦ βοηθεῖν τοῖς ἐνεστῶσιν καὶ τὴν ὁρμὴν τοῦ κακῶς ἐπιβαλλομένου μεταθεῖναι κραυγῆς τε μετὰ δακρύων τὸ ιερὸν ἐμπλησάντων <sup>17</sup>οἱ κατὰ τὴν πόλιν ἀπολειπόμενοι ταραχθέντες ἐξεπήδησαν ἄδηλον τιθέμενοι τὸ γινόμενον. <sup>18</sup>αἵ τε κατάκλειστοι παρθένοι ἐν θαλάμοις σὺν ταῖς τεκούσαις ἐξώρμησαν καὶ ἀπέδωκαν κόνει τὰς κόμας πασάμεναι γόσου τε καὶ στεναγμῶν ἐνεπίμπλων τὰς πλατείας. <sup>19</sup>αἱ δὲ καὶ προσαρτίως ἐσταλμέναι τοὺς πρὸς ἀπάντησιν διατεταγμένους παστοὺς καὶ τὴν ἄρμόζουσαν αἰδὼ παραλείπουσαι δρόμον ἀτακτὸν ἐν τῇ πόλει συνίσταντο. <sup>20</sup>τὰ δὲ νεογνὰ τῶν τέκνων αἱ πρὸς τούτοις μητέρες καὶ τιθηνοὶ παραλείπουσαι ἄλλως καὶ ἄλλως, αἱ μὲν κατ’ οἴκους, αἱ δὲ κατὰ τὰς ἀγυιάς, ἀνεπιστρέπτως εἰς τὸ πανυπέρτατον ιερὸν ἥθροιζοντο. <sup>21</sup>ποικίλη δὲ ἦν τῶν εἰς τοῦτο συλλεγέντων ἡ δέησις ἐπὶ τοῖς ἀνοσίως ὑπ’ ἐκείνου κατεγχειρουμένοις. <sup>22</sup>σύν τε τούτοις οἱ περὶ τῶν πολιτῶν θρασυνθέντες οὐκ ἡνείχοντο τέλεον αὐτοῦ ἐπικειμένου καὶ τὸ τῆς προθέσεως ἐκπληροῦν διανοούμενου, <sup>23</sup>φωνήσαντες δὲ τὴν ὁρμὴν ἐπὶ τὰ ὅπλα ποιήσασθαι καὶ θαρραλέως ὑπὲρ τοῦ πατρώου νόμου τελευτῶν ἴκανὴν ἐποίησαν ἐν τῷ τόπῳ τραχύτητα, μόλις δὲ ὑπό τε τῶν γεραιῶν καὶ τῶν πρεσβυτέρων ἀποτραπέντες ἐπὶ τὴν αὐτὴν τῆς δεήσεως παρῆσαν στάσιν. <sup>24</sup>καὶ τὸ μὲν πλῆθος ὡς ἐμπροσθεν ἐν τούτοις ἀνεστρέφετο δεόμενον. <sup>25</sup>οἱ δὲ περὶ τὸν βασιλέα πρεσβύτεροι πολλαχῶς ἐπειρῶντο τὸν ἀγέρωχον αὐτοῦ νοῦν ἐξιστάνειν τῆς ἐντεθυμημένης ἐπιβουλῆς. <sup>26</sup>θρασυνθεὶς δὲ καὶ πάντα παραπέμψας ἥδη καὶ πρόσβασιν ἐποιεῖτο τέλος ἐπιθήσειν δοκῶν τῷ προειρημένῳ. <sup>27</sup>ταῦτα οὖν καὶ οἱ περὶ αὐτὸν ὅντες θεωροῦντες ἐτράπησαν εἰς τὸ σὺν τοῖς ἡμετέροις ἐπικαλεῖσθαι τὸν πᾶν κράτος ἔχοντα τοῖς παροῦσιν ἐπαμῦναι μὴ παριδόντα τὴν ἄνομον καὶ ὑπερήφανον πρᾶξιν. <sup>28</sup>ἐκ δὲ τῆς πυκνοτάτης τε καὶ ἐμπόνου τῶν ὅχλων συναγομένης κραυγῆς ἀνείκαστός τις ἦν βοή. <sup>29</sup>δοκεῖν γὰρ ἦν

μὴ μόνον τοὺς ἀνθρώπους, ἀλλὰ καὶ τὰ τείχη καὶ τὸ πᾶν ἔδαφος ἡχεῖν ὅτε δὴ τῶν πάντων τότε θάνατον ἀλλασσομένων ἀντὶ τῆς τοῦ τόπου βεβηλώσεως.

2 Ἡ μὲν οὖν ἀρχιερεὺς Σιμων ἐξ ἐναντίας τοῦ ναοῦ κάμψας τὰ γόνατα καὶ τὰς χεῖρας προτείνας εὐτάκτως ἐποιήσατο τὴν δέησιν τοιαύτην <sup>2</sup>Κύριε κύριε, βασιλεῦ τῶν οὐρανῶν καὶ δέσποτα πάσης κτίσεως, ἄγιε ἐν ἀγίοις, μόναρχε, παντοκράτωρ, πρόσχες ἡμῖν καταπονουμένοις ὑπὸ ἀνοσίου καὶ βεβήλου θράσει καὶ σθένει πεφρυαγμένου. 3 σὺ γάρ ὁ κτίσας τὰ πάντα καὶ τῶν ὅλων ἐπικρατῶν δυνάστης δίκαιος εἶ καὶ τοὺς ὕβρει καὶ ἀγερωχίᾳ τι πράσσοντας κρίνεις. 4 σὺ τοὺς ἔμπροσθεν ἀδικίαν ποιήσαντας, ἐν οἷς καὶ γίγαντες ἥσαν ρώμη καὶ θράσει πεποιθότες, διέφθειρας ἐπαγαγὼν αὐτοῖς ἀμέτρητον ὄδωρο. 5 σὺ τοὺς ὑπερηφανίαν ἐργαζομένους Σοδομίτας διαδήλους ταῖς κακίαις γενομένους πυρὶ καὶ θείῳ κατέφλεξας παράδειγμα τοῖς ἐπιγινομένοις καταστήσας. 6 σὺ τὸν θρασὺν Φαραω καταδουλωσάμενον τὸν λαόν σου τὸν ἄγιον Ισραὴλ ποικίλαις καὶ πολλαῖς δοκιμάσας τιμωρίαις ἐγνώρισας τὴν σὴν δύναμιν, ἐφ' οἷς ἐγνώρισας τὸ μέγα σου κράτος. 7 καὶ ἐπιδιώξαντα αὐτὸν σὺν ἄρμασιν καὶ ὅχλων πλήθει ἐπέκλυσας βάθει θαλάσσης, τοὺς δὲ ἐμπιστεύσαντας ἐπὶ σὸι τῷ τῆς ἀπάσης κτίσεως δυναστεύοντι σώους διεκόμισας, 8 οἱ καὶ συνιδόντες ἔργα σῆς χειρὸς ἡνεσάν σε τὸν παντοκράτορα. 9 σύ, βασιλεῦ, κτίσας τὴν ἀπέραντον καὶ ἀμέτρητον γῆν ἐξελέξω τὴν πόλιν ταύτην καὶ ἡγίασας τὸν τόπον τοῦτον εἰς ὄνομά σοι τῷ τῶν ἀπάντων ἀπροσδεεῖ καὶ παρεδόξασας ἐν ἐπιφανείᾳ μεγαλοπρεπεῖ σύστασιν ποιησάμενος αὐτοῦ πρὸς δόξαν τοῦ μεγάλου καὶ ἐντίμου ὄνόματός σου. 10 καὶ ἀγαπῶν τὸν οἶκον τοῦ Ισραὴλ ἐπηγγείλω διότι, ἐὰν γένηται ἡμῶν ἀποστροφὴ καὶ καταλάβῃ ἡμᾶς στενοχωρία καὶ ἐλθόντες εἰς τὸν τόπον τοῦτον δεηθῶμεν, εἰσακούσῃ τῆς δεήσεως ἡμῶν. 11 καὶ δὴ πιστὸς εἴ καὶ ἀληθινός. 12 ἐπεὶ δὲ πλεονάκις θλιβέντων τῶν πατέρων ἡμῶν ἐβοήθησας αὐτοῖς ἐν τῇ ταπεινώσει καὶ ἐρρύσω αὐτοὺς ἐκ μεγάλων κακῶν, 13 ἴδού δὲ νῦν, ἄγιε βασιλεῦ, διὰ τὰς πολλὰς καὶ μεγάλας ἡμῶν ἀμαρτίας καταπονούμεθα καὶ ὑπετάγημεν τοῖς ἔχθροῖς ἡμῶν καὶ παρείμεθα ἐν ἀδυναμίαις. 14 ἐν δὲ τῇ ἡμετέρᾳ καταπτώσει ὁ θρασὺς καὶ βέβηλος οὗτος ἐπιτηδεύει καθυβρίσαι τὸν ἐπὶ τῆς γῆς ἀναδεδειγμένον τῷ ὄνόματι τῆς δόξης σου ἄγιον τόπον. 15 τὸ μὲν γάρ κατοικητήριόν σου οὐρανὸς τοῦ οὐρανοῦ ἀνέφικτος ἀνθρώποις ἐστίν. 16 ἀλλὰ ἐπεὶ εὔδοκήσας τὴν δόξαν σου ἐν τῷ λαῷ σου Ισραὴλ ἡγίασας τὸν τόπον τοῦτον, 17 μὴ ἐκδικήσῃς ἡμᾶς ἐν τῇ τούτων ἀκαθαρσίᾳ μηδὲ εὐθύνῃς ἡμᾶς ἐν βεβηλώσει, ἵνα μὴ καυχήσωνται οἱ παράνομοι ἐν θυμῷ αὐτῶν μηδὲ ἀγαλλιάσωνται ἐν ὑπερηφανίᾳ γλώσσης αὐτῶν λέγοντες 18 Ήμεῖς κατεπατήσαμεν τὸν οἶκον τοῦ ἄγιασμοῦ, ὡς καταπατοῦνται οἱ οἶκοι τῶν προσοχθισμάτων. 19 ἀπάλειψον τὰς ἀμαρτίας ἡμῶν καὶ διασκέδασον τὰς ἀμβλακίας ἡμῶν καὶ ἐπίφανον τὸ ἔλεός σου κατὰ τὴν ὥραν ταύτην. 20 ταχὺ προκαταλαβέτωσαν ἡμᾶς οἱ οἰκτιρμοί σου, καὶ δός αἰνέσεις ἐν τῷ στόματι τῶν καταπεπτωκότων καὶ συντετριμμένων τὰς ψυχὰς ποιήσας ἡμῖν εἰρήνην.

21 Ἐνταῦθα ὁ πάντων ἐπόπτης θεὸς καὶ προπάτωρ ἄγιος ἐν ἀγίοις εἰσακούσας τῆς ἐνθέσμου λιτανείας, τὸν ὕβρει καὶ θράσει μεγάλως ἐπηρμένον ἐμάστιξεν αὐτὸν 22 ἐνθεν καὶ ἐνθεν κραδάνας

αὐτὸν ὡς κάλαμον ὑπὸ ἀνέμου ὥστε κατ' ἐδάφους ἄπρακτον, ἔτι καὶ τοῖς μέλεσιν παραλελυμένον μηδὲ φωνῆσαι δύνασθαι δικαίᾳ περιπεπληγμένον κρίσει. <sup>23</sup> οὕτων οἱ τε φίλοι καὶ σωματοφύλακες ὁξεῖαν ἰδόντες τὴν καταλαβοῦσαν αὐτὸν εὔθυναν φοβούμενοι μὴ καὶ τὸ ζῆν ἐκλείπη, ταχέως αὐτὸν ἐξείλκυσαν ὑπερβάλλοντι καταπεπληγμένοι φόβῳ. <sup>24</sup> ἐν χρόνῳ δὲ ὕστερον ἀναλεξάμενος αὐτὸν οὐδαμῶς εἰς μετάμελον ἥλθεν ἐπιτιμηθείς, ἀπειλὰς δὲ πικρὰς θέμενος ἀνέλυσεν.

<sup>25</sup> Διακομισθεὶς δὲ εἰς τὴν Αἴγυπτον καὶ τὰ τῆς κακίας ἐπαύξων διά τε τῶν προαποδεδειγμένων συμποτῶν καὶ ἑταίρων τοῦ παντὸς δικαίου κεχωρισμένων <sup>26</sup> οὐ μόνον ταῖς ἀναριθμήτοις ἀσελγείαις διηρκέσθη, ἀλλὰ καὶ ἐπὶ τοσοῦτον θράσους προῆλθεν ὥστε δυσφημίας ἐν τοῖς τόποις συνιστασθαι καὶ πολλοὺς τῶν φίλων ἀτενίζοντας εἰς τὴν τοῦ βασιλέως πρόθεσιν καὶ αὐτοὺς ἐπεσθαι τῇ ἐκείνου θελήσει. <sup>27</sup> προέθετο δημοσίᾳ κατὰ τοῦ ἔθνους διαδοῦναι ψόγον. ἐπὶ τοῦ κατὰ τὴν αὐλὴν πύργου στήλην ἀναστήσας ἐκόλαψεν γραφὴν <sup>28</sup> μηδένα τῶν μὴ θυόντων εἰς τὰ ἵερὰ αὐτῶν εἰσιέναι, πάντας δὲ τοὺς Ιουδαίους εἰς λαογραφίαν καὶ οἰκετικὴν διάθεσιν ἀχθῆναι, τοὺς δὲ ἀντιλέγοντας βίᾳ φερομένους τοῦ ζῆν μεταστῆσαι, <sup>29</sup> τούς τε ἀπογραφομένους χαράσσεσθαι καὶ διὰ πυρὸς εἰς τὸ σῶμα παρασήμω Διονύσου κισσοφύλλῳ, οὓς καὶ καταχωρίσαι εἰς τὴν προσυνεσταλμένην αὐθεντίαν. <sup>30</sup> ἦν δὲ μὴ τοῖς πᾶσιν ἀπεχθόμενος φαίνηται, ὑπέγραψεν Ἐὰν δέ τινες ἐξ αὐτῶν προαιρῶνται ἐν τοῖς κατὰ τὰς τελετὰς μεμυημένοις ἀναστρέφεσθαι, τούτους ἴσοπολίτας Ἀλεξανδρεῦσιν εἶναι.

<sup>31</sup> Ἔνιοι μὲν οὖν ἐπιπολαίως τὰς τῆς πόλεως εὐσεβείας ἐπιβάθρας στυγοῦντες εὐχερῶς ἔαυτοὺς ἐδίδοσαν ὡς μεγάλης τινὸς κοινωνήσοντες εὐκλείας ἀπὸ τῆς ἐσομένης τῷ βασιλεῖ συναναστροφῆς. <sup>32</sup> οἱ δὲ πλεῖστοι γενναίᾳ ψυχῇ ἐνίσχυσαν καὶ οὐ διέστησαν τῆς εὐσεβείας τὰ τε χρήματα περὶ τοῦ ζῆν ἀντικαταλλασσόμενοι ἀδεῶς ἐπειρῶντο ἔαυτοὺς ῥύσασθαι ἐκ τῶν ἀπογραφῶν. <sup>33</sup> εὐέλπιδές τε καθειστήκεισαν ἀντιλήμψεως τεύξασθαι καὶ τοὺς ἀποχωροῦντας ἐξ αὐτῶν ἐβδελύσσοντο καὶ ὡς πολεμίους τοῦ ἔθνους ἔκρινον καὶ τῆς κοινῆς συναναστροφῆς καὶ εὐχρηστίας ἐστέρουν.

3 Ἡ Α καὶ μεταλαμβάνων ὁ δυσσεβὴς ἐπὶ τοσοῦτον ἐξεχόλησεν ὥστε οὐ μόνον τοῖς κατὰ Ἀλεξανδρειαν διοργίζεσθαι, ἀλλὰ καὶ τοῖς ἐν τῇ χώρᾳ βαρυτέρως ἐναντιωθῆναι καὶ προστάξαι σπεύσαντας συναγαγεῖν πάντας ἐπὶ τὸ αὐτὸν καὶ χειρίστω μόρφῳ τοῦ ζῆν μεταστῆσαι. <sup>2</sup> τούτων δὲ οἰκονομουμένων φήμη δυσμενῆς ἐξηχεῖτο κατὰ τοῦ γένους ἀνθρώποις συμφρονοῦσιν εἰς κακοποίησιν ἀφορμῆς διδομένης εἰς διάθεσιν ὡς ἀν ἀπὸ τῶν νομίμων αὐτοὺς κωλυόντων. <sup>3</sup> οἱ δὲ Ιουδαῖοι τὴν μὲν πρὸς τοὺς βασιλεῖς εὔνοιαν καὶ πίστιν ἀδιάστροφον ἤσαν φυλάσσοντες, <sup>4</sup> σεβόμενοι δὲ τὸν θεὸν καὶ τῷ τούτου νόμῳ πολιτευόμενοι χωρισμὸν ἐποίουν ἐπὶ τῷ κατὰ τὰς τροφάς, δι’ ἣν αἰτίαν ἐνίοις ἀπεχθεῖς ἐφαίνοντο. <sup>5</sup> τῇ δὲ τῶν δικαίων εὐπραξίᾳ κοσμοῦντες τὴν συναναστροφὴν ἀπασιν ἀνθρώποις εὐδόκιμοι καθειστήκεισαν. <sup>6</sup> τὴν μὲν οὖν περὶ τοῦ γένους ἐν πᾶσιν θρυλουμένην εὐπραξίαν οἱ ἀλόφυλοι οὐδαμῶς διηριθμήσαντο, <sup>7</sup> τὴν δὲ περὶ τῶν προσκυνήσεων καὶ τροφῶν διάστασιν ἐθρύλουν φάσκοντες μήτε τῷ βασιλεῖ μήτε ταῖς δυνάμεσιν δικοσπόνδους τοὺς ἀνθρώπους γίνεσθαι, δυσμενεῖς δὲ εἶναι καὶ μέγα τι τοῖς πράγμασιν ἐναντιουμένους· καὶ οὐ τῷ τυχόντι περιῆψαν ψόγῳ. <sup>8</sup> οἱ δὲ κατὰ

τὴν πόλιν "Ελληνες οὐδὲν ἡδικημένοι ταραχὴν ἀπροσδόκητον περὶ τοὺς ἀνθρώπους θεωροῦντες καὶ συνδρομὰς ἀπροσκόπους γινομένας βοηθεῖν μὲν οὐκ ἔσθενον, τυραννικὴ γὰρ ἦν ἡ διάθεσις, παρεκάλουν δὲ καὶ δυσφόρως εἶχον καὶ μεταπεσεῖσθαι ταῦτα ὑπελάμβανον. <sup>9</sup>μὴ γὰρ οὕτω παροραθήσεσθαι τηλικοῦτο σύστεμα μηδὲν ἡγνοηκός. <sup>10</sup>ἡδη δὲ καὶ τινες γείτονές τε καὶ φίλοι καὶ συμπραγματεύμενοι μυστικῶς τινας ἐπισπώμενοι πίστεις ἐδίδουν συνασπιεῖν καὶ πᾶν ἔκτενὲς προσοίσεσθαι πρὸς ἀντίλημψιν.

<sup>11</sup>Ἐκεῖνος μὲν οὖν τῇ κατὰ τὸ παρὸν εὐημερίᾳ γεγαυρωμένος καὶ οὐ καθορῶν τὸ τοῦ μεγίστου θεοῦ κράτος, ὑπολαμβάνων δὲ διηνεκῶς ἐν τῇ αὐτῇ διαμενεῖν βουλῇ, ἔγραψεν κατ' αὐτῶν ἐπιστολὴν τήδε <sup>12</sup>Βασιλεὺς Πτολεμαῖος Φιλοπάτωρ τοῖς κατ' Αἴγυπτον καὶ κατὰ τόπον στρατηγοῖς καὶ στρατιώταις χαίρειν καὶ ἐρρῶσθαι. <sup>13</sup>ἔρρωμαι δὲ καὶ αὐτὸς ἐγὼ καὶ τὰ πράγματα ἡμῶν. <sup>14</sup>τῆς εἰς τὴν Ἀσίαν γενομένης ἡμῖν ἐπιστρατείας, ἥστε καὶ αὐτοί, τῇ τῶν θεῶν ἀπροπτώτῳ συμμαχίᾳ κατὰ λόγον ἐπὶ τέλος ἀχθείσης <sup>15</sup>ἡγησάμεθα μὴ βίᾳ δόρατος, ἐπιεικείᾳ δὲ καὶ πολλῇ φιλανθρωπίᾳ τιθηνήσασθαι τὰ κατοικοῦντα Κοίλην Συρίαν καὶ Φοινίκην ἔθνη εὖ ποιῆσαί τε ἀσμένως. <sup>16</sup>καὶ τοῖς κατὰ πόλιν ιεροῖς ἀπονείμαντες προσόδους πλείστας προήχθημεν καὶ εἰς τὰ Ιεροσόλυμα ἀναβάντες τιμῆσαι τὸ ιερὸν τῶν ἀλιτηρίων καὶ μηδέποτε ληγόντων τῆς ἀνοίας. <sup>17</sup>οἱ δὲ λόγω μὲν τὴν ἡμετέραν ἀποδεξάμενοι παρουσίαν, τῷ δὲ πράγματι νόθως, προθυμητῶν ἡμῶν εἰσελθεῖν εἰς τὸν ναὸν αὐτῶν καὶ τοῖς ἐκπρεπέσιν καὶ καλλίστοις ἀναθήμασιν τιμῆσαι <sup>18</sup>τύφοις φερόμενοι παλαιοτέροις εἰρξαν ἡμᾶς τῆς εἰσόδου λειπόμενοι τῆς ἡμετέρας ἀλκῆς δι' ἥν ἔχομεν πρὸς ἄπαντας ἀνθρώπους φιλανθρωπίαν. <sup>19</sup>τὴν δὲ αὐτῶν εἰς ἡμᾶς δυσμένειαν ἔκδηλον καθιστάντες ὡς μονώτατοι τῶν ἔθνῶν βασιλεῦσιν καὶ τοῖς ἑαυτῶν εὐεργέταις ὑψαυχενοῦντες οὐδὲν γνήσιον βούλονται φέρειν. <sup>20</sup>ἥμεῖς δὲ τῇ τούτων ἀνοίᾳ συμπεριενεχθέντες καὶ μετὰ νίκης διακομισθέντες εἰς τὴν Αἴγυπτον τοῖς πᾶσιν ἔθνεσιν φιλανθρώπως ἀπαντήσαντες καθὼς ἐπρεπεν ἐποιήσαμεν, <sup>21</sup>ἐν δὲ τούτοις πρὸς τοὺς ὁμοφύλους αὐτῶν ἀμνησικακίαν ἄπασιν γνωρίζοντες· διά τε τὴν συμμαχίαν καὶ τὰ πεπιστευμένα μετὰ ἀπλότητος αὐτοῖς ἀρχῆθεν μυρία πράγματα τολμήσαντες ἐξαλλοιῶσαι ἐβουλήθημεν καὶ πολιτείας αὐτοὺς Ἄλεξανδρέων καταξιῶσαι καὶ μετόχους τῶν ἀεὶ ιερῶν καταστῆσαι. <sup>22</sup>οἱ δὲ τούναντίον ἔκδεχόμενοι καὶ τῇ συμφύτῳ κακογθείᾳ τὸ καλὸν ἀπωσάμενοι, διηνεκῶς δὲ εἰς τὸ φαῦλον ἔκνεύοντες <sup>23</sup>οὐ μόνον ἀπεστρέψαντο τὴν ἀτίμητον πολιτείαν, ἀλλὰ καὶ βδελύσπονται λόγω τε καὶ σιγῇ τοὺς ἐν αὐτοῖς ὀλίγους πρὸς ἡμᾶς γνησίως διακειμένους παρ' ἔκαστα ὑφορώμενοι μετὰ τῆς δυσκλεεστάτης ἐμβιώσεως διὰ τάχους ἡμᾶς καταστρέψαι τὰ πράγματα. <sup>24</sup>διὸ καὶ τεκμηρίοις καλῶς πεπεισμένοι τούτους κατὰ πάντα δυσνοεῖν ἡμῖν τρόπον καὶ προνοούμενοι μήποτε αἰφνιδίου μετέπειτα ταραχῆς ἐνστάσης ἡμῖν τοὺς δυστεβεῖς τούτους κατὰ νάτου προδότας καὶ βαρβάρους ἔχωμεν πολεμίους <sup>25</sup>προστετάχαμεν ἅμα τῷ προσπεσεῖν τὴν ἐπιστολὴν τήδε αὐθωρὶ τοὺς ἐννεμομένους σὺν γυναιξὶ καὶ τέκνοις μετὰ ὕβρεως καὶ σκυλμῶν ἀποστεῖλαι πρὸς ἡμᾶς ἐν δεσμοῖς σιδηροῖς πάντοθεν κατακεκλεισμένους, εἰς ἀνήκεστον καὶ δυσκλεῆ πρέποντα δυσμενέσι φόνον.

<sup>26</sup>τούτων γὰρ ὁμοῦ κολασθέντων διειλήφαμεν εἰς τὸν ἐπίλοιπον χρόνον τελείως ἡμῖν τὰ πράγματα ἐν εὔσταθείᾳ καὶ τῇ βελτίστῃ διαθέσει κατασταθήσεσθαι. <sup>27</sup>δις δ’ ἀν σκεπάσῃ τινὰ τῶν Ιουδαίων ἀπὸ γεραιοῦ μέχρι νηπίου καὶ μέχρι τῶν ὑπομαστιδίων, αἰσχίσταις βασάνοις ἀποτυμπανισθήσεται πανοικίᾳ. <sup>28</sup>μηνύειν δὲ τὸν βουλόμενον, ἐφ' ᾧ τὴν οὐσίαν τοῦ ἐμπίπτοντος ὑπὸ τὴν εὕθυναν λήμψεται καὶ ἐκ τοῦ βασιλικοῦ ἀργυρίου δραχμὰς δισχιλίας καὶ τῇ ἐλευθερίᾳ στεφανωθήσεται. <sup>29</sup>πᾶς δὲ τόπος, οὗ ἐὰν φωραθῆ τὸ σύνολον σκεπαζόμενος Ιουδαῖος, ἄβατος καὶ πυριφλεγὴς γινέσθω καὶ πάση θυητῇ φύσει καθ’ ἅπαν ἄχρηστος φανήσεται εἰς τὸν ἀεὶ χρόνον.

<sup>30</sup>Καὶ ὁ μὲν τῆς ἐπιστολῆς τύπος οὕτως ἐγέγραπτο.

4 <sup>1</sup>Πάντη δέ, ὅπου προσέπιπτεν τοῦτο τὸ πρόσταγμα, δημοτελής συνίστατο τοῖς ἔθνεσιν εὐωχίᾳ μετὰ ἀλαλαγμῶν καὶ χαρᾶς ὡς ἀν τῆς προκατεσκιρωμένης αὐτοῖς πάλαι κατὰ διάνοιαν μετὰ παρρησίας νῦν ἐκφαινομένης ἀπεχθείας. <sup>2</sup>τοῖς δὲ Ιουδαίοις ἄληκτον πένθος ἦν καὶ πανόδυρτος μετὰ δακρύων βοὴ στεναγμοῖς πεπυρωμένης πάντοθεν αὐτῶν τῆς καρδίας ὀλοφυρομένων τὴν ἀπροσδόκητον ἔξαιφνης αὐτοῖς ἐπικριθεῖσαν ὀλεθρίαν. <sup>3</sup>τίς νομὸς ἢ πόλις ἢ τίς τὸ σύνολον οἰκητὸς τόπος ἢ τίνες ἀγυιαὶ κοπετοῦ καὶ γόων ἐπ’ αὐτοῖς οὐκ ἐνεπιπλῶντο; <sup>4</sup>οὕτως γὰρ μετὰ πικρίας ἀνοίκτου ψυχῆς ὑπὸ τῶν κατὰ πόλιν στρατηγῶν ὁμοθυμαδὸν ἔξαπεστέλλοντο ὥστε ἐπὶ ταῖς ἔξαλλοις τιμωρίαις καὶ τινας τῶν ἔχθρῶν λαμβάνοντας πρὸ τῶν ὀφθαλμῶν τὸν κοινὸν ἔλεον καὶ λογιζόμενους τὴν ἄδηλον τοῦ βίου καταστροφὴν δακρύειν αὐτῶν τὴν δυσάθλιον ἔξαποστολήν. <sup>5</sup>ἥγετο γὰρ γεραιῶν πλῆθος πολιᾷ πεπυκασμένων, τὴν ἐκ τοῦ γήρας νωθρότητα ποδῶν ἐπίκυφον ἀνατροπῆς ὄρμῃ βιαίας ἀπάσης αἰδοῦς ἄνευ πρὸς ὀξεῖαν καταχρωμένων πορείαν. <sup>6</sup>αἱ δὲ ἄρτι πρὸς βίου κοινωνίαν γαμικὸν ὑπεληλυθῦαι παστὸν νεάνιδες ἀντὶ τέρψεως μεταλαβοῦσαι γόους καὶ κόνει τὴν μυροβρεχῆ πεφυρμέναι κόμην, ἀκαλύπτως δὲ ἀγόμεναι θρῆνον ἀνθ’ ὑμεναίων ὁμοθυμαδὸν ἔξηρχον ὡς ἐσπαραγμέναι σκυλμοῖς ἀλλοεθνέσιν. <sup>7</sup>δέσμιαι δὲ δημοσίᾳ μέχρι τῆς εἰς τὸ πλοῖον ἐμβολῆς εἴλκοντο μετὰ βίας. <sup>8</sup>οἵ τε τούτων συνζυγεῖς βρόχοις ἀντὶ στεφέων τοὺς αὐχένας περιπεπλεγμένοι μετὰ ἀκμαίας νεανικῆς ἡλικίας ἀντὶ εὐωχίας καὶ νεωτερικῆς ῥάθυμίας τὰς ἐπιλοίπους τῶν γάμων ἡμέρας ἐν θρήνοις διῆγον παρὰ πόδας ἥδη τὸν ἄδην ὄρῶντες κείμενον. <sup>9</sup>κατήχθησαν δὲ θηρίων τρόπον ἀγόμενοι σιδηροδέσμοις ἀνάγκαις, οἱ μὲν τοῖς ζυγοῖς τῶν πλοίων προσηλωμένοι τοὺς τραχήλους, οἱ δὲ τοὺς πόδας ἀρρήκτοις κατησφαλισμένοι πέδαις, <sup>10</sup>ἔτι καὶ τῷ καθύπερθε πυκνῷ σανιδώματι διακειμένῳ, ὅπως πάντοθεν ἐσκοτισμένοι τοὺς ὀφθαλμοὺς ἀγωγὴν ἐπιβούλων ἐν παντὶ τῷ κατάπλῳ λαμβάνωσιν.

<sup>11</sup>Τούτων δὲ ἐπὶ τὴν λεγομένην Σχεδίαν ἀχθέντων καὶ τοῦ παράπλου περανθέντος, καθὼς ἦν δεδογματισμένον τῷ βασιλεῖ, προσέταξεν αὐτοὺς ἐν τῷ πρὸ τῆς πόλεως ἵπποδρόμῳ παρεμβαλεῖν ἀπλάτῳ καθεστῶτι περιμέτρῳ καὶ πρὸς παραδειγματισμὸν ἄγαν εὐκαιροτάτῳ καθεστῶτι πᾶσι τοῖς καταπορευομένοις εἰς τὴν πόλιν καὶ τοῖς ἐκ τούτων εἰς τὴν χώραν στελλομένοις πρὸς ἐκδημίαν πρὸς τὸ μηδὲ ταῖς δυνάμεσιν αὐτοῦ κοινωνεῖν μηδὲ τὸ σύνολον καταξιῶσαι περιβόλων. <sup>12</sup>ὡς δὲ τοῦτο

ἐγενήθη, ἀκούσας τοὺς ἐκ τῆς πόλεως ὁμοεθνεῖς κρυβῇ ἐκπορευομένους πυκνότερον ἀποδύρεσθαι τὴν ἀκλεῆ τῶν ἀδελφῶν ταλαιπωρίαν <sup>13</sup>διοργισθεὶς προσέταξεν καὶ τούτοις ὁμοῦ τὸν αὐτὸν τρόπον ἐπιμελῶς ὡς ἐκείνοις ποιῆσαι μὴ λειπομένοις κατὰ μηδένα τρόπον τῆς ἐκείνων τιμωρίας,  
<sup>14</sup>ἀπογραφῆναι δὲ πᾶν τὸ φῦλον ἐξ ὀνόματος, οὐκ εἰς τὴν ἔμπροσθεν βραχεῖ προδεδηλωμένην τῶν ἔργων κατάπονον λατρείαν, στρεβλωθέντας δὲ ταῖς παρηγγελμέναις αἰκίαις τὸ τέλος ἀφανίσαι μιᾶς ὑπὸ καιρὸν ἡμέρας. <sup>15</sup>ἔγινετο μὲν οὖν ἡ τούτων ἀπογραφὴ μετὰ πικρᾶς σπουδῆς καὶ φιλοτίμου προσεδρείας ἀπὸ ἀνατολῶν ἥλιου μέχρι δυσμῶν ἀνήνυτον λαμβάνουσα τὸ τέλος ἐπὶ ἡμέρας τεσσαράκοντα.

<sup>16</sup>Μεγάλως δὲ καὶ διηνεκῶς ὁ βασιλεὺς χαρᾶ πεπληρωμένος συμπόσια ἐπὶ πάντων τῶν εἰδώλων συνιστάμενος πεπλανημένη πόρρω τῆς ἀληθείας φρενὶ καὶ βεβήλῳ στόματι τὰ μὲν κωφὰ καὶ μὴ δυνάμενα αὐτοῖς λαλεῖν ἢ ἀρήγειν ἐπαινῶν, εἰς δὲ τὸν μέγιστον θεὸν τὰ μὴ καθήκοντα λαλῶν. <sup>17</sup>μετὰ δὲ τὸ προειρημένον τοῦ χρόνου διάστημα προσηνέγκαντο οἱ γραμματεῖς τῷ βασιλεῖ μηκέτι ἴσχύειν τὴν τῶν Ιουδαίων ἀπογραφὴν ποιεῖσθαι διὰ τὴν ἀμέτρητον αὐτῶν πληθὺν <sup>18</sup>καίπερ ὄντων ἔτι κατὰ τὴν χώραν τῶν πλειόνων, τῶν μὲν κατὰ τὰς οἰκίας ἔτι συνεστηκότων, τῶν δὲ καὶ κατὰ τόπον, ὡς ἀδυνάτου καθεστῶτος πᾶσιν τοῖς ἐπ' Αἴγυπτον στρατηγοῖς. <sup>19</sup>ἀπειλήσαντος δὲ αὐτοῖς σκληρότερον ὡς δεδωροκοπημένοις εἰς μηχανὴν τῆς ἐκφυγῆς συνέβη σαφῶς αὐτὸν περὶ τούτου πιστωθῆναι  
<sup>20</sup>λεγόντων μετὰ ἀποδείξεως καὶ τὴν χαρτηρίαν ἥδη καὶ τοὺς γραφικοὺς καλάμους, ἐν οἷς ἔχρωντο, ἐκλελοιπέναι. <sup>21</sup>τοῦτο δὲ ἦν ἐνέργεια τῆς τοῦ βοηθοῦντος τοῖς Ιουδαίοις ἐξ οὐρανοῦ προνοίας ἀνικήτου.

5 <sup>1</sup>Τότε προσκαλεσάμενος "Ἐρμωνα τὸν πρὸς τῇ τῶν ἐλεφάντων ἐπιμελείᾳ βαρείᾳ μεμεστωμένος ὄργῃ καὶ χόλῳ κατὰ πᾶν ἀμετάθετος <sup>2</sup>ἐκέλευσεν ὑπὸ τὴν ἐπερχομένην ἡμέραν δαψιλέσι δράκεσι λιβανωτοῦ καὶ οἴνῳ πλείονι ἀκράτῳ ἀπαντας τοὺς ἐλέφαντας ποτίσαι ὄντας τὸν ἀριθμὸν πεντακοσίους καὶ ἀγριωθέντας τῇ τοῦ πόματος ἀφθόνῳ χορηγίᾳ εἰσαγαγεῖν πρὸς συνάντησιν τοῦ μόρου τῶν Ιουδαίων. <sup>3</sup>ὅ μὲν τάδε προστάσσων ἐτρέπετο πρὸς τὴν εὐωχίαν συναγαγῶν τοὺς μάλιστα τῶν φίλων καὶ τῆς στρατιᾶς ἀπεχθῶς ἔχοντας πρὸς τοὺς Ιουδαίους. <sup>4</sup>δὲ ἐλεφαντάρχης τὸ προσταγὴν ἀραρότως "Ἐρμων συνετέλει. <sup>5</sup>οἵ τε πρὸς τούτοις λειτουργοὶ κατὰ τὴν ἐσπέραν ἐξιόντες τὰς τῶν ταλαιπωρούντων ἐδέσμευον χεῖρας τὴν τε λοιπὴν ἐμηχανῶντο περὶ αὐτοὺς ἀσφάλειαν ἔννυχον δόξαντες ὁμοῦ λήμψεσθαι τὸ φῦλον πέρας τῆς ὀλεθρίας. <sup>6</sup>οἱ δὲ πάσης σκέπης ἔρημοι δοκοῦντες εἶναι τοῖς ἔθνεσιν Ιουδαῖοι διὰ τὴν πάντοθεν περιέχουσαν αὐτοὺς μετὰ δεσμῶν ἀνάγκην <sup>7</sup>τὸν παντοκράτορα κύριον καὶ πάσης δυνάμεως δυναστεύοντα, ἐλεήμονα θεὸν αὐτῶν καὶ πατέρα, δυσκαταπαύστῳ βοῆ πάντες μετὰ δακρύων ἐπεκαλέσαντο δεόμενοι <sup>8</sup>τὴν κατ' αὐτῶν μεταστρέψαι βουλὴν ἀνοσίαν καὶ ῥύσασθαι αὐτοὺς μετὰ μεγαλομεροῦς ἐπιφανείας ἐκ τοῦ παρὰ πόδας ἐν ἐτοίμῳ μόρου. <sup>9</sup>τούτων μὲν οὖν ἐκτενῶς ἡ λιτανεία ἀνέβαινεν εἰς τὸν οὐρανόν.

<sup>10</sup>Ο δὲ Ἔρμων τοὺς ἀνηλεεῖς ἐλέφαντας ποτίσας πεπληρωμένους τῆς τοῦ οἴνου πολλῆς χορηγίας καὶ τοῦ λιβάνου μεμεστωμένους ὅρθριος ἐπὶ τὴν αὐλὴν παρῆν περὶ τούτων προσαγγεῖαι τῷ βασιλεῖ.  
<sup>11</sup>τὸ δὲ ἀπ' αἰῶνος χρόνου κτίσμα καλὸν ἐν νυκτὶ καὶ ἡμέρᾳ ἐπιβαλλόμενον ὑπὸ τοῦ χαριζομένου πᾶσιν, οἵς ἀν αὐτὸς θελήσῃ, ὕπου μέρος ἀπέστειλεν εἰς τὸν βασιλέα, <sup>12</sup>καὶ ἡδίστῳ καὶ βαθεῖ κατεσχέθη τῇ ἐνεργείᾳ τοῦ δεσπότου τῆς ἀθέσμου μὲν προθέσεως πολὺ διεσφαλμένος, τοῦ δὲ ἀμεταθέτου λογισμοῦ μεγάλως διεψευσμένος. <sup>13</sup>οὗ τε Ιουδαῖοι τὴν προσημανθεῖσαν ὥραν διαφυγόντες τὸν ἄγιον ἥνουν θεὸν αὐτῶν καὶ πάλιν ἡξίουν τὸν εὔκατάλλακτον δεῖξαι μεγαλοσθενοῦς ἔαυτοῦ χειρὸς κράτος ἔθνεσιν ὑπερηφάνοις. <sup>14</sup>μεσούσης δὲ ἡδη δεκάτης ὥρας σχεδὸν ὁ πρὸς ταῖς κλήσεσιν τεταγμένος ἀθρόους τοὺς κλητοὺς ἴδων ἔνυξεν προσελθὼν τὸν βασιλέα. <sup>15</sup>καὶ μόλις διεγείρας ὑπέδειξε τὸν τῆς συμποσίας καιρὸν ἡδη παρατρέχοντα τὸν περὶ τούτων λόγον ποιούμενος. <sup>16</sup>δὸν ὁ βασιλεὺς λογισάμενος καὶ τραπεὶς εἰς τὸν πότον ἐκέλευσεν τοὺς παραγεγονότας ἐπὶ τὴν συμποσίαν ἄντικρυς ἀνακλῖναι αὐτοῦ. <sup>17</sup>οὗ καὶ γενομένου παρήνει εἰς εὐωχίαν δόντας ἔαυτοὺς τὸ παρὸν τῆς συμποσίας ἐπὶ πολὺ γεραιρομένους εἰς εὐφροσύνην καταθέσθαι μέρος. <sup>18</sup>ἐπὶ πλεῖον δὲ προβαινούσης τῆς ὁμιλίας τὸν Ἔρμων προσκαλεσάμενος ὁ βασιλεὺς μετὰ πικρᾶς ἀπειλῆς ἐπυνθάνετο, τίνος ἔνεκεν αἰτίας εἰάθησαν οἱ Ιουδαῖοι τὴν περιοῦσαν ἡμέραν περιβεβιωκότες. <sup>19</sup>τοῦ δὲ ὑποδείξαντος ἔτι νυκτὸς τὸ προσταγὴν ἐπὶ τέλος ἀγειοχέναι καὶ τῶν φίλων αὐτῷ προσμαρτυρησάντων <sup>20</sup>τὴν ὡμότητα χείρονα Φαλάριδος ἐσχηκώς ἔφη τῷ τῆς σήμερον ὕπνῳ χάριν ἔχειν αὐτούς· ἀνυπερθέτως δὲ εἰς τὴν ἐπιτελοῦσαν ἡμέραν κατὰ τὸ ὅμοιον ἐτοίμασον τοὺς ἐλέφαντας ἐπὶ τὸν τῶν ἀθεμίτων Ιουδαίων ἀφανισμόν. <sup>21</sup>εἰπόντος δὲ τοῦ βασιλέως ἀσμένως πάντες μετὰ χαρᾶς οἱ παρόντες ὁμοῦ συναινέσαντες εἰς τὸν ἴδιον οἶκον ἔκαστος ἀνέλυσεν. <sup>22</sup>καὶ οὐχ οὕτως εἰς ὕπνον κατεχρήσαντο τὸν χρόνον τῆς νυκτός, ὡς εἰς τὸ παντοίους μηχανᾶσθαι τοῖς ταλαιπώροις δοκοῦσιν ἐμπαιγμούς.

<sup>23</sup>Ἄρτι δὲ ἀλεκτρυῶν ἐκέκραγεν ὅρθριος, καὶ τὰ θηρία καθωπλικῶς ὁ Ἔρμων ἐν τῷ μεγάλῳ περιστύλῳ διεκίνει. <sup>24</sup>τὰ δὲ κατὰ τὴν πόλιν πλήθη συνήθροιστο πρὸς τὴν οἰκτροτάτην θεωρίαν προσδοκῶντα τὴν πρωίαν μετὰ σπουδῆς. <sup>25</sup>οἱ δὲ Ιουδαῖοι κατὰ τὸν ἀμερῆ ψυχουλκούμενοι χρόνον πολύδακρυν ἰκετείαν ἐν μέλεσιν γοεροῖς τείνοντες τὰς χεῖρας εἰς τὸν οὐρανὸν ἐδέοντο τοῦ μεγίστου θεοῦ πάλιν αὐτοῖς βοηθῆσαι συντόμως. <sup>26</sup>οὕπω δὲ ἡλίου βολαὶ κατεσπείροντο, καὶ τοῦ βασιλέως τοὺς φίλους ἐκδεχομένου ὁ Ἔρμων παραστὰς ἐκάλει πρὸς τὴν ἔξοδον ὑποδεικνύων τὸ πρόθυμον τοῦ βασιλέως ἐν ἐτοίμῳ κεῖσθαι. <sup>27</sup>τοῦ δὲ ἀποδεξαμένου καὶ καταπλαγέντος ἐπὶ τῇ παρανόμῳ ἐξόδῳ κατὰ πᾶν ἀγνωσίᾳ κεχρατημένος ἐπυνθάνετο, τί τὸ πρᾶγμα, ἐφ' οὗ τοῦτο αὐτῷ μετὰ σπουδῆς τετέλεσται. <sup>28</sup>τοῦτο δὲ ἦν ἡ ἐνέργεια τοῦ πάντα δεσποτεύοντος θεοῦ τῶν πρὶν αὐτῷ μεμηχανημένων λήθην κατὰ διάνοιαν ἐντεθεικότος. <sup>29</sup>ὑπεδείκνυεν ὁ Ἔρμων καὶ πάντες οἱ φίλοι τὰ θηρία καὶ τὰς δυνάμεις ἡτοιμάσθαι, βασιλεῦ, κατὰ τὴν ἐκτενῆ πρόθεσιν. <sup>30</sup>δὲ ἐπὶ τοῖς ῥηθεῖσιν πληρωθεὶς βαρεῖ χόλω διὰ τὸ περὶ τούτων προνοίᾳ θεοῦ διεσκεδάσθαι πᾶν αὐτοῦ τὸ νόημα ἐνατενίσας μετὰ

ἀπειλῆς εἴπεν <sup>31</sup>Οσοι γονεῖς παρῆσαν ἥ παίδων γόνοι, τήνδε θηρσὶν ἀγρίοις ἐσκεύασα ἀν δαψιλῇ θοῦναν ἀντὶ τῶν ἀνεγκλήτων ἐμοὶ καὶ προγόνοις ἐμοῖς ἀποδεδειγμένων ὄλοσχερῇ βεβαίαν πίστιν ἔξόχως Ιουδαίων. <sup>32</sup>καίπερ εἰ μὴ διὰ τὴν τῆς συντροφίας στοργὴν καὶ τῆς χρείας, τὸ ζῆν ἀντὶ τούτων ἐστερήθης. <sup>33</sup>οὕτως δὲ "Ἐρμων ἀπροσδόκητον ἐπικίνδυνον ὑπήνεγκεν ἀπειλὴν καὶ τῇ ὁράσει καὶ τῷ προσώπῳ συνεστάλῃ. <sup>34</sup>δὲ καθεῖς δὲ τῶν φίλων σκυθρωπῶς ὑπεκρέων τοὺς συνηθροισμένους ἀπέλυσαν ἔκαστον ἐπὶ τὴν ἴδιαν ἀσχολίαν. <sup>35</sup>οἱ τε Ιουδαῖοι τὰ παρὰ τοῦ βασιλέως ἀκούσαντες τὸν ἐπιφανῆ θεὸν κύριον βασιλέα τῶν βασιλέων ἦνον καὶ τῆσδε τῆς βοηθείας αὐτοῦ τετευχότες.

<sup>36</sup>Κατὰ δὲ τοὺς αὐτοὺς νόμους δὲ βασιλεὺς συστησάμενος πᾶν τὸ συμπόσιον εἰς εὐφροσύνην τραπῆναι παρεκάλει. <sup>37</sup>τὸν δὲ "Ἐρμωνα προσκαλεσάμενος μετὰ ἀπειλῆς εἴπεν Ποσάκις δὲ δεῖ σοι περὶ τούτων αὐτῶν προστάττειν, ἀθλιώτατε; <sup>38</sup>τοὺς ἐλέφαντας ἔτι καὶ νῦν καθόπλισον εἰς τὴν αὔριον ἐπὶ τὸν τῶν Ιουδαίων ἀφανισμόν. <sup>39</sup>οἱ δὲ συνανακείμενοι συγγενεῖς τὴν ἀσταθῆ διάνοιαν αὐτοῦ θαυμάζοντες προεφέροντο τάδε <sup>40</sup>Βασιλεῦ, μέχρι τίνος ὡς ἀλόγους ἡμᾶς διαπειράζεις προστάσσων ἥδη τρίτον αὐτοὺς ἀφανίσαι καὶ πάλιν ἐπὶ τῶν πραγμάτων ἐκ μεταβολῆς ἀναλύων τὰ σοὶ δεδογμένα; <sup>41</sup>ῶν χάριν ἡ πόλις διὰ τὴν προσδοκίαν ὄχλεῖ καὶ πληθύουσα συστροφαῖς ἥδη καὶ κινδυνεύει πολλάκις διαρπασθῆναι. <sup>42</sup>ὅθεν δὲ κατὰ πάντα Φάλαρις βασιλεὺς ἐμπληθυνθεὶς ἀλογιστίας καὶ τὰς γινομένας πρὸς ἐπισκοπὴν τῶν Ιουδαίων ἐν αὐτῷ μεταβολὰς τῆς ψυχῆς παρ' οὐδὲν ἡγούμενος ἀτελέστατον βεβαίως ὅρκον ὄρισάμενος τούτους μὲν ἀνυπερθέτως πέμψειν εἰς ἄδην ἐν γόνασιν καὶ ποσὶν θηρίων ἥκισμένους, <sup>43</sup>ἐπιστρατεύσαντα δὲ ἐπὶ τὴν Ιουδαίαν ἵστοπεδον πυρὶ καὶ δόρατι θήσεσθαι διὰ τάχους καὶ τὸν ἄβατον ἡμῖν αὐτῶν ναὸν πυρὶ πρηνέα ἐν τάχει τῶν συντελούντων ἐκεῖ θυσίας ἔρημον εἰς τὸν ἄπαντα χρόνον καταστήσειν. <sup>44</sup>τότε περιχαρεῖς ἀναλύσαντες οἱ φίλοι καὶ συγγενεῖς μετὰ πίστεως διέτασσον τὰς δυνάμεις ἐπὶ τοὺς εὐκαιροτάτους τόπους τῆς πόλεως πρὸς τὴν τήρησιν. <sup>45</sup>δὲ ἐλεφαντάρχης τὰ θηρία σχεδὸν ὡς εἰπεῖν εἰς κατάστεμα μανιῶδες ἀγειοχῶς εὐωδεστάτοις πόμασιν οἴνου λελιβανωμένου φοβερῶς κεκοσμημένα κατασκευαῖς <sup>46</sup>περὶ τὴν ἕω τῆς πόλεως ἥδη πλήθεσιν ἀναριθμήτοις κατὰ τοῦ ἱπποδρόμου καταμεμεστωμένης εἰσελθὼν εἰς τὴν αὐλὴν ἐπὶ τὸ προκείμενον ὥτρυνε τὸν βασιλέα. <sup>47</sup>δὲ ὄργῃ βαρείᾳ γεμίσας δυσσεβῇ φρένα παντὶ τῷ βάρει σὺν τοῖς θηρίοις ἔξωρμησε βουλόμενος ἀτρώτῳ καρδίᾳ καὶ κόραις ὀφθαλμῶν θεάσασθαι τὴν ἐπίπονον καὶ ταλαίπωρον τῶν προσεσημαμμένων καταστροφήν. <sup>48</sup>ώς δὲ τῶν ἐλεφάντων ἔξιόντων περὶ πύλην καὶ τῆς συνεπομένης ἐνόπλου δυνάμεως τῆς τε τοῦ πλήθους πορείας κονιορτὸν ἰδόντες καὶ βαρυηχῇ θόρυβον ἀκούσαντες οἱ Ιουδαῖοι <sup>49</sup>ὑστάτην βίου ῥοπὴν αὐτοῖς ἐκείνην δόξαντες εἶναι τὸ τέλος τῆς ἀθλιωτάτης προσδοκίας εἰς οἴκτον καὶ γόους τραπέντες κατεφίλουν ἀλλήλους περιπλεκόμενοι τοῖς συγγενέσιν ἐπὶ τοὺς τραχήλους ἐπιπίπτοντες, γονεῖς παισὶν καὶ μητέρες νεάνισιν, ἔτεραι δὲ νεογνὰ πρὸς μαστοὺς ἔχουσαι βρέφη τελευταῖον ἔλκοντα γάλα. <sup>50</sup>οὐ μὴν δὲ ἀλλὰ καὶ τὰς ἐμπροσθεν αὐτῶν γεγενημένας ἀντιλήμψεις ἔξ οὐρανοῦ συνιδόντες πρηνεῖς ὁμοθυμαδὸν ρίψαντες ἐαυτοὺς καὶ τὰ νήπια χωρίσαντες

τῶν μαστῶν <sup>51</sup>ἀνεβόησαν φωνῇ μεγάλῃ σφόδρα τὸν τῆς ἀπάσης δυνάμεως δυνάστην ἰκετεύοντες οἰκτῖραι μετὰ ἐπιφανείας αὐτοὺς ἥδη πρὸς πύλαις ἄδου καθεστῶτας.

6 <sup>1</sup>Ελεαζαρος δέ τις ἀνὴρ ἐπίσημος τῶν ἀπὸ τῆς χώρας Ἱερέων, ἐν πρεσβείᾳ τὴν ἡλικίαν ἥδη λελογχώς καὶ πάσῃ τῇ κατὰ τὸν βίον ἀρετῇ κεκοσμημένος, τοὺς περὶ αὐτὸν καταστείλας πρεσβυτέρους ἐπικαλεῖσθαι τὸν ἄγιον θεὸν προσηύξατο τάδε <sup>2</sup>Βασιλεῦ μεγαλοκράτωρ, Ὕψιστε παντοκράτωρ θεὲ τὴν πᾶσαν διακυβερνῶν ἐν οἰκτιρμοῖς κτίσιν, <sup>3</sup>ἐπιδε ἐπὶ Αἴθραμ σπέρμα, ἐπὶ ἡγιασμένου τέκνα Ιακωβ, μερίδος ἡγιασμένης σου λαὸν ἐν ἔνη γῇ ἔνον ἀδίκως ἀπολύμενον, πάτερ. <sup>4</sup>σὺ Φαραω πληθύνοντα ἄρμασιν, τὸν πρὸν Αἴγυπτου ταύτης δυνάστην, ἐπαρθέντα ἀνόμῳ θράσει καὶ γλώσσῃ μεγαλορρήμονι, σὺν τῇ ὑπερηφάνῳ στρατιᾷ ποντοβρόχους ἀπώλεσας φέγγος ἐπιφάνας ἐλέους Ισραὴλ γένει. <sup>5</sup>σὺ τὸν ἀναριθμήτοις δυνάμεσιν γαυρωθέντα Σενναχηριμ, βαρὺν Ἀσσυρίων βασιλέα, δόρατι τὴν πᾶσαν ὑποχείριον ἥδη λαβόντα γῆν καὶ μετεωρισθέντα ἐπὶ τὴν ἄγιαν σου πόλιν, βαρέα λαλοῦντα κόμπω καὶ θράσει σύ, δέσποτα, ἔθραυσας ἔκδηλον δεικνὺς ἔθνεσιν πολλοῖς τὸ σὸν κράτος. <sup>6</sup>σὺ τοὺς κατὰ τὴν Βαβυλωνίαν τρεῖς ἑταίρους πυρὶ τὴν ψυχὴν αὐθαιρέτως δεδωκότας εἰς τὸ μὴ λατρεῦσαι τοῖς κενοῖς διάπυρον δροσίσας κάμινον ἐρρύσω μέχρι τριχὸς ἀπημάντους φλόγα πᾶσιν ἐπιπέμψας τοῖς ὑπεναντίοις. <sup>7</sup>σὺ τὸν διαβολαῖς φθόνου λέουσι κατὰ γῆς ῥιφέντα θηρὸν βορὰν Δανιηὴλ εἰς φῶς ἀνήγαγες ἀσινῆ. <sup>8</sup>τὸν τε βυθοτρεφοῦς ἐν γαστρὶ κήτους Ιωναν τηκόμενον ἀφιδὼν ἀπήμαντον πᾶσιν οἰκείοις ἀνέδειξας, πάτερ. <sup>9</sup>καὶ νῦν, μίσυβρι πολυέλεε τῶν δλων σκεπαστά, τὸ τάχος ἐπιφάνηθι τοῖς ἀπὸ Ισραὴλ γένους ὑπὸ ἐβδελυγμένων ἀνόμων ἔθνῶν ὑβριζομένοις. <sup>10</sup>εὶ δὲ ἀσεβείαις κατὰ τὴν ἀποικίαν ὁ βίος ἡμῶν ἐνέσχηται, ῥυσάμενος ἡμᾶς ἀπὸ ἔχθρῶν χειρός, ὃ προαιρῆ, δέσποτα, ἀπόλεσον ἡμᾶς μόρῳ. <sup>11</sup>μὴ τοῖς ματαίοις οἱ ματαιόφρονες εὐλογησάτωσαν ἐπὶ τῇ τῶν ἡγαπημένων σου ἀπωλείᾳ λέγοντες Οὐδὲ ὁ θεὸς αὐτῶν ἐρρύσατο αὐτούς. <sup>12</sup>σὺ δέ, ὁ πᾶσαν ἀλκήν καὶ δυναστείαν ἔχων ἀπασαν αἰώνιε, νῦν ἐπιδε ἐλέησον ἡμᾶς τοὺς καθ' ὕβριν ἀνόμων ἀλόγιστον ἐκ τοῦ ζῆν μεθισταμένους ἐν ἐπιβούλων τρόπῳ. <sup>13</sup>πτηξάτω δὲ ἔθνη σὴν δύναμιν ἀνίκητον σῆμερον, ἔντιμε δύναμιν ἔχων ἐπὶ σωτηρίᾳ Ιακωβ γένους. <sup>14</sup>ἰκετεύει σε τὸ πᾶν πλῆθος τῶν νηπίων καὶ οἱ τούτων γονεῖς μετὰ δακρύων. <sup>15</sup>δειχθήτω πᾶσιν ἔθνεσιν ὅτι μεθ' ἡμῶν εἰ, κύριε, καὶ οὐκ ἀπέστρεψας τὸ πρόσωπόν σου ἀφ' ἡμῶν, ἀλλὰ καθὼς εἶπας ὅτι Οὐδὲ ἐν τῇ γῇ τῶν ἔχθρῶν αὐτῶν δητῶν ὑπερεῖδον αὐτούς, οὕτως ἐπιτέλεσον, κύριε.

<sup>16</sup>Τοῦ δὲ Ελεαζαρου λήγοντος ἄρτι τῆς προσευχῆς ὁ βασιλεὺς σὺν τοῖς θηρίοις καὶ παντὶ τῷ τῆς δυνάμεως φρυάγματι κατὰ τὸν ἱππόδρομον παρῆγεν. <sup>17</sup>καὶ θεωρήσαντες οἱ Ιουδαῖοι μέγα εἰς οὐρανὸν ἀνέκραξαν ὥστε καὶ τοὺς παρακειμένους αὐλῶνας συνηγήσαντας ἀκατάσχετον πτόην ποιῆσαι παντὶ τῷ στρατοπέδῳ. <sup>18</sup>τότε δὲ μεγαλόδοξος παντοκράτωρ καὶ ἀληθινὸς θεὸς ἐπιφάνας τὸ ἄγιον αὐτοῦ πρόσωπον ἡνέῳξεν τὰς οὐρανίους πύλας, ἐξ ὧν δεδοξασμένοι δύο φοβεροειδεῖς ἄγγελοι κατέβησαν φανεροὶ πᾶσιν πλὴν τοῖς Ιουδαίοις <sup>19</sup>καὶ ἀντέστησαν καὶ τὴν δύναμιν τῶν ὑπεναντίων ἐπλήρωσαν ταραχῆς καὶ δειλίας καὶ ἀκινήτοις ἔδησαν πέδαις. <sup>20</sup>καὶ ὑπόφρικον καὶ τὸ τοῦ βασιλέως σῶμα

ἐγενήθη, καὶ λήθη τὸ θράσος αὐτοῦ τὸ βαρύθυμον ἔλαβεν. <sup>21</sup>καὶ ἀπέστρεψαν τὰ θηρία ἐπὶ τὰς συνεπομένας ἐνόπλους δυνάμεις καὶ κατεπάτουν αὐτὰς καὶ ὠλέθρευον.

<sup>22</sup>Καὶ μετεστράφη τοῦ βασιλέως ἡ ὄργὴ εἰς οἴκτον καὶ δάκρυα ὑπὲρ τῶν ἔμπροσθεν αὐτῷ μεμηχανευμένων. <sup>23</sup>ἀκούσας γὰρ τῆς κραυγῆς καὶ συνιδὼν πρηνεῖς ἅπαντας εἰς τὴν ἀπώλειαν δακρύσας μετ' ὄργῆς τοῖς φίλοις διηπειλεῖτο λέγων <sup>24</sup>Παραβασιλεύετε καὶ τυράννους ὑπερβεβήκατε ὡμότητι καὶ ἐμὲ αὐτὸν τὸν ὑμῶν εὐεργέτην ἐπιχειρεῖτε τῆς ἀρχῆς ἥδη καὶ τοῦ πνεύματος μεθιστᾶν λάθρᾳ μηχανώμενοι τὰ μὴ συμφέροντα τῇ βασιλείᾳ. <sup>25</sup>τίς τοὺς κρατήσαντας ἡμῶν ἐν πίστει τὰ τῆς χώρας ὄχυρώματα τῆς οἰκίας ἀποστήσας ἔκαστον ἀλόγως ἥθροισεν ἐνθάδε; <sup>26</sup>τίς τοὺς ἐξ ἀρχῆς εὐνοίᾳ πρὸς ἡμᾶς κατὰ πάντα διαφέροντας πάντων ἐθνῶν καὶ τοὺς χειρίστους πλεονάκις ἀνθρώπων ἐπιδεδεγμένους κινδύνους οὕτως ἀθέσμως περιέβαλεν αἰκίαις; <sup>27</sup>λύσατε ἐκλύσατε ἄδικα δεσμά· εἰς τὰ ἴδια μετ' εἰρήνης ἐξαποστείλατε τὰ προπεπραγμένα παραιτησάμενοι. <sup>28</sup>ἀπολύσατε τοὺς υἱοὺς τοῦ παντοκράτορος ἐπουρανίου θεοῦ ζῶντος, ὃς ἀφ' ἡμετέρων μέχρι τοῦ νῦν προγόνων ἀπαραπόδιστον μετὰ δόξης εὐστάθειαν παρέχει τοῖς ἡμετέροις πράγμασιν. <sup>29</sup>ὅ μεν οὖν ταῦτα ἔλεξεν· οἱ δὲ ἐν ἀμερεῖ χρόνῳ λυθέντες τὸν ἄγιον σωτῆρα θεὸν αὐτῶν εὐλόγουν ἄρτι τὸν θάνατον ἐκπεφευγότες.

<sup>30</sup>Εἴτα δὲ βασιλεὺς εἰς τὴν πόλιν ἀπαλλαγεῖς τὸν ἐπὶ τῶν προσόδων προσκαλεσάμενος ἐκέλευσεν οἵνους τε καὶ τὰ λοιπὰ πρὸς εὐωχίαν ἐπιτήδεια τοῖς Ιουδαίοις χορηγεῖν ἐπὶ ἡμέρας ἐπτὰ κρίνας αὐτοὺς ἐν ᾧ τόπῳ ἔδοξαν τὸν ὄλεθρον ἀναλαμβάνειν, ἐν τούτῳ ἐν εὐφροσύνῃ πάσῃ σωτήρια ἀγαγεῖν. <sup>31</sup>τότε οἱ τὸ πρὶν ἐπονείδιστοι καὶ πλησίον τοῦ ἄδου, μᾶλλον δὲ ἐπ' αὐτῷ βεβηκότες ἀντὶ πικροῦ καὶ δυσαιάκτου μόρου κάθθωνα σωτήριον συστησάμενοι τὸν εἰς πτῶσιν αὐτοῖς καὶ τάφον ἡτοιμασμένον τόπον κλισίαις κατεμερίσαντο πλήρεις χαρμονῆς. <sup>32</sup>καταλήξαντες δὲ θρήνων πανόδυρτον μέλος ἀνέλαβον ὡδὴν πάτριον τὸν σωτῆρα καὶ τερατοποιὸν αἰνοῦντες θεόν· οἰμωγήν τε πᾶσαν καὶ κωκυτὸν ἀπωσάμενοι χοροὺς συνίσταντο εὐφροσύνης εἰρηνικῆς σημεῖον. <sup>33</sup>ώσαυτως δὲ καὶ ὁ βασιλεὺς περὶ τούτων συμπόσιον βαρὺ συναγαγὼν ἀδιαλείπτως εἰς οὐρανὸν ἀνθωμολογεῖτο μεγαλομερῶς ἐπὶ τῇ παραδόξῳ γενηθείσῃ αὐτῷ σωτηρίᾳ. <sup>34</sup>οἵ τε πρὶν εἰς ὄλεθρον καὶ οἰωνοβρώτους αὐτοὺς ἔσεσθαι τιθέμενοι καὶ μετὰ χαρᾶς ἀπογραψάμενοι κατεστέναξαν αἰσχύνην ἐφ' ἑαυτοῖς περιβαλόμενοι καὶ τὴν πυρόπνουν τόλμαν ἀκλεῶς ἐσβεσμένοι. <sup>35</sup>οἵ τε Ιουδαῖοι, καθὼς προειρήκαμεν, συστησάμενοι τὸν προειρημένον χορὸν μετ' εὐωχίας ἐν ἔξομολογήσεσιν ἰλαραῖς καὶ ψαλμοῖς διῆγον. <sup>36</sup>καὶ κοινὸν ὄρισάμενοι περὶ τούτων θεσμὸν ἐπὶ πᾶσαν τὴν παροικίαν αὐτῶν εἰς γενεὰς τὰς προειρημένας ἡμέρας ἄγειν ἔστησαν εὐφροσύνους, οὐ πότου χάριν καὶ λιχνείας, σωτηρίας δὲ τῆς διὰ θεὸν γενομένης αὐτοῖς. <sup>37</sup>ἐνέτυχον δὲ τῷ βασιλεῖ τὴν ἀπόλυσιν αὐτῶν εἰς τὰ ἴδια αἰτούμενοι. <sup>38</sup>ἀπογράφονται δὲ αὐτοὺς ἀπὸ πέμπτης καὶ εἰκάδος τοῦ Παχων ἔως τῆς τετάρτης τοῦ Επιφι ἐπὶ ἡμέρας τεσσαράκοντα, συνίστανται δὲ αὐτῶν τὴν ἀπώλειαν ἀπὸ πέμπτης τοῦ Επιφι ἔως ἑβδόμης ἡμέραις τρισίν, <sup>39</sup>ἐν αἷς καὶ μεγαλοδόξως ἐπιφάνας τὸ ἔλεος αὐτοῦ ὁ τῶν πάντων δυνάστης ἀπταίστους αὐτοὺς ἐρρύσατο ὁμοθυμαδόν. <sup>40</sup>εὐωχοῦντο δὲ πάνθ' ὑπὸ τοῦ βασιλέως χορηγούμενοι μέχρι τῆς τεσσαρεσκαιδεκάτης,

ἐν ᾧ καὶ τὴν ἐντυχίαν ἐποιήσαντο περὶ τῆς ἀπολύσεως αὐτῶν. <sup>4</sup>συναινέσας δὲ αὐτοῖς ὁ βασιλεὺς ἔγραψεν αὐτοῖς τὴν ὑπογεγραμμένην ἐπιστολὴν πρὸς τοὺς κατὰ πόλιν στρατηγοὺς μεγαλοψύχως τὴν ἔκτενίαν ἔχουσαν

<sup>7</sup> <sup>1</sup>Βασιλεὺς Πτολεμαῖος Φιλοπάτωρ τοῖς κατ' Αἴγυπτον στρατηγοῖς καὶ πᾶσιν τοῖς τεταγμένοις ἐπὶ πραγμάτων χαίρειν καὶ ἐρρώσθαι. <sup>2</sup>ἔρρωμεθα δὲ καὶ αὐτοὶ καὶ τὰ τέκνα ἡμῶν κατευθύναντος ἡμῖν τοῦ μεγάλου θεοῦ τὰ πράγματα, καθὼς προαιρούμεθα. <sup>3</sup>τῶν φίλων τινὲς κατὰ κακοήθειαν πυκνότερον ἡμῖν παρακείμενοι συνέπεισαν ἡμᾶς εἰς τὸ τοὺς ὑπὸ τὴν βασιλείαν Ιουδαίους συναθροίσαντας σύστημα κολάσασθαι ξενιζόύσαις ἀποστατῶν τιμωρίαις <sup>4</sup>προφερόμενοι μηδέποτε εὔσταθήσειν τὰ πράγματα ἡμῶν δι’ ἣν ἔχουσιν οὗτοι πρὸς πάντα τὰ ἔθνη δυσμένειαν, μέχρι ἂν συντελεσθῇ τοῦτο. <sup>5</sup>οἱ καὶ δεσμίους καταγαγόντες αὐτοὺς μετὰ σκυλμῶν ὡς ἀνδράποδα, μᾶλλον δὲ ὡς ἐπιβούλους, ἄνευ πάσης ἀνακρίσεως καὶ ἔξετάσεως ἐπεχείρησαν ἀνελεῖν νόμου Σκυθῶν ἀγριωτέραν ἐμπεπορημένοι ὡμότητα. <sup>6</sup>ἡμεῖς δὲ ἐπὶ τούτοις σκληρότερον διαπειλησάμενοι καθ’ ἣν ἔχομεν πρὸς ἄπαντας ἀνθρώπους ἐπιείκειαν μόγις τὸ ζῆν αὐτοῖς χαρισάμενοι καὶ τὸν ἐπουράνιον θεὸν ἐγνωκότες ἀσφαλῶς ὑπερησπικότα τῶν Ιουδαίων ὡς πατέρα ὑπὲρ υἱῶν διὰ παντὸς συμμαχοῦντα <sup>7</sup>τὴν τε τοῦ φίλου ἣν ἔχουσιν βεβαίαν πρὸς ἡμᾶς καὶ τοὺς προγόνους ἡμῶν εὔνοιαν ἀναλογισάμενοι δικαίως ἀπολελύκαμεν πάσης καθ’ ὀντινοῦν αἰτίας τρόπον <sup>8</sup>καὶ προστετάχαμεν ἐκάστῳ πάντας εἰς τὰ ἴδια ἐπιστρέφειν ἐν παντὶ τόπῳ μηθενὸς αὐτοὺς τὸ σύνολον καταβλάπτοντος μήτε ὀνειδίζειν περὶ τῶν γεγενημένων παρὰ λόγον. <sup>9</sup>γινώσκετε γὰρ ὅτι κατὰ τούτων ἐάν τι κακοτεχνήσωμεν πονηρὸν ἢ ἐπιλυπήσωμεν αὐτοὺς τὸ σύνολον, οὐκ ἀνθρωπον, ἀλλὰ τὸν πάσης δεσπόζοντα δυνάμεως θεὸν ὕψιστον ἀντικείμενον ἡμῖν ἐπ’ ἐκδικήσει τῶν πραγμάτων κατὰ πᾶν ἀφεύκτως διὰ παντὸς ἔξομεν. ἔρρωσθε.

<sup>10</sup>Λαβόντες δὲ τὴν ἐπιστολὴν ταύτην οὐκ ἐσπούδασαν εὐθέως γενέσθαι περὶ τὴν ἄφοδον, ἀλλὰ τὸν βασιλέα προσηξίωσαν τοὺς ἐκ τοῦ γένους τῶν Ιουδαίων τὸν ἄγιον θεὸν αὐθαιρέτως παραβεβηκότας καὶ τοῦ θεοῦ τὸν νόμον τυχεῖν δι’ αὐτῶν τῆς ὁφειλομένης κολάσεως <sup>11</sup>προφερόμενοι τοὺς γαστρὸς ἔνεκεν τὰ θεῖα παραβεβηκότας προστάγματα μηδέποτε εὔνοήσειν μηδὲ τοῖς τοῦ βασιλέως πράγμασιν. <sup>12</sup>οἱ δὲ τάληθὲς αὐτοὺς λέγειν παραδεξάμενος καὶ παραινέσας ἔδωκεν αὐτοῖς ἄδειαν πάντων, ὅπως τοὺς παραβεβηκότας τοῦ θεοῦ τὸν νόμον ἐξολεθρεύσωσιν κατὰ πάντα τὸν ὑπὸ τὴν βασιλείαν αὐτοῦ τόπον μετὰ παρρησίας ἄνευ πάσης βασιλικῆς ἔξουσίας καὶ ἐπισκέψεως. <sup>13</sup>τότε κατευφημήσαντες αὐτόν, ὡς πρέπον ἦν, οἱ τούτων Ἱερεῖς καὶ πᾶν τὸ πλῆθος ἐπιφωνήσαντες τὸ αλληλουια μετὰ χαρᾶς ἀνέλυσαν. <sup>14</sup>οὕτως τε τὸν ἐμπεσόντα τῶν μεμιαμμένων ὄμοεθνῆ κατὰ τὴν ὁδὸν ἐκολάζοντο καὶ μετὰ παραδειγματισμῶν ἀνήρουν. <sup>15</sup>ἔκεινη δὲ τῇ ἡμέρᾳ ἀνεῖλον ὑπὲρ τοὺς τριακοσίους ἄνδρας, ἥν καὶ ἥγαγον εὑφροσύνην μετὰ χαρᾶς βεβήλους χειρωσάμενοι. <sup>16</sup>αὐτοὶ δὲ οἱ μέχρι θανάτου τὸν θεὸν ἐσχηκότες παντελῆ σωτηρίας ἀπόλαυσιν εἰληφότες ἀνέζευξαν ἐκ τῆς πόλεως

παντοίοις εύωδεστάτοις ἄνθεσιν κατεστεμμένοι μετ' εὐφροσύνης καὶ βοῆς ἐν αἴνοις καὶ παμμελέσιν ὕμνοις εὔχαριστοῦντες τῷ θεῷ τῶν πατέρων αὐτῶν αἰωνίῳ σωτῆρι τοῦ Ισραὴλ.

<sup>17</sup>Παραγενηθέντες δὲ εἰς Πτολεμαίδα τὴν ὀνομαζομένην διὰ τὴν τοῦ τόπου ἴδιότητα ρόδοφόρον, ἐν ᾧ προσέμεινεν αὐτοὺς ὁ στόλος κατὰ κοινὴν αὐτῶν βουλὴν ἡμέρας ἐπτά, <sup>18</sup>ἐκεῖ ἐποίησαν πότον σωτήριον τοῦ βασιλέως χορηγήσαντος αὐτοῖς εὐψύχως τὰ πρὸς τὴν ἄφιξιν πάντα ἑκάστῳ ἔως εἰς τὴν ἴδιαν οἰκίαν. <sup>19</sup>καταχθέντες δὲ μετ' εἰρήνης ἐν ταῖς πρεπούσαις ἔξομολογήσειν ὥσαύτως κάκεῖ ἔστησαν καὶ ταύτας ἄγειν τὰς ἡμέρας ἐπὶ τὸν τῆς παροικίας αὐτῶν χρόνον εὐφροσύνους. <sup>20</sup>Ἄς καὶ ἀνιερώσαντες ἐν στήλῃ κατὰ τὸν τῆς συμποσίας τόπον προσευχῆς καθιδρύσαντες ἀνέλυσαν ἀσινεῖς, ἐλεύθεροι, ὑπερχαρεῖς, διά τε γῆς καὶ θαλάσσης καὶ ποταμοῦ ἀνασῳζόμενοι τῇ τοῦ βασιλέως ἐπιταγῇ, ἔκαστος εἰς τὴν ἴδιαν, <sup>21</sup>καὶ πλείστην ἡ ἔμπροσθεν ἐν τοῖς ἐχθροῖς ἔξουσίαν ἐσχηκότες μετὰ δόξης καὶ φόβου, τὸ σύνολον ὑπὸ μηδενὸς διασεισθέντες τῶν ὑπαρχόντων. <sup>22</sup>καὶ πάντα τὰ ἔαυτῶν πάντες ἐκομίσαντο ἐξ ἀπογραφῆς ὥστε τοὺς ἔχοντάς τι μετὰ φόβου μεγίστου ἀποδοῦναι αὐτοῖς, τὰ μεγαλεῖα τοῦ μεγίστου θεοῦ ποιήσαντος τελείως ἐπὶ σωτηρίᾳ αὐτῶν. <sup>23</sup>εὐλογητὸς ὁ ρύστης Ισραὴλ εἰς τοὺς ἀεὶ χρόνους. αμην.

## ΜΑΚΚΑΒΑΙΩΝ Δ'

**1** <sup>1</sup>Φιλοσοφώτατον λόγον ἐπιδείκνυσθαι μέλλων, εἰ αὐτοδέσποτός ἐστιν τῶν παθῶν ὁ εὔσεβὴς λογισμός, συμβουλεύσαιμ' ἂν ὑμῖν ὁρθῶς ὅπως προσέχητε προθύμως τῇ φιλοσοφίᾳ. <sup>2</sup>καὶ γὰρ ἀναγκαῖος εἰς ἐπιστήμην παντὶ δὲ λόγος καὶ ἄλλως τῆς μεγίστης ἀρετῆς, λέγω δὴ φρονήσεως, περιέχει ἔπαινον. <sup>3</sup>εἰ ἄρα τῶν σωφροσύνης κωλυτικῶν παθῶν ὁ λογισμὸς φαίνεται ἐπικρατεῖν, γαστριμαργίας τε καὶ ἐπιθυμίας, <sup>4</sup>ἄλλὰ καὶ τῶν τῆς δικαιοσύνης ἐμποδιστικῶν παθῶν κυριεύειν ἀναφαίνεται, οἶον κακογηθείας, καὶ τῶν τῆς ἀνδρείας ἐμποδιστικῶν παθῶν, θυμοῦ τε καὶ φόβου καὶ πόνου. <sup>5</sup>πῶς οὖν, ἵσως εἴποιεν ἀν τινες, εἰ τῶν παθῶν ὁ λογισμὸς κρατεῖ, λήθης καὶ ἀγνοίας οὐ δεσπόζει; γελοῖον ἐπιχειροῦντες λέγειν. <sup>6</sup>οὐ γὰρ τῶν αὐτοῦ παθῶν ὁ λογισμὸς κρατεῖ, ἀλλὰ τῶν τῆς δικαιοσύνης καὶ ἀνδρείας καὶ σωφροσύνης ἐναντίων, καὶ τούτων οὐχ ὥστε αὐτὰ καταλῦσαι, ἀλλ' ὥστε αὐτοῖς μὴ εἶξαι. <sup>7</sup>πολλαχόθεν μὲν οὖν καὶ ἀλλαχόθεν ἔχοιμ' ἂν ὑμῖν ἐπιδεῖξαι ὅτι αὐτοκράτωρ ἐστὶν τῶν παθῶν ὁ λογισμός, <sup>8</sup>πολὺ δὲ πλέον τοῦτο ἀποδεῖξαι μέσην ἀπὸ τῆς ἀνδραγαθίας τῶν ὑπὲρ ἀρετῆς ἀποθανόντων, Ελεαζαρου τε καὶ τῶν ἐπτὰ ἀδελφῶν καὶ τῆς τούτων μητρός. <sup>9</sup>ἄπαντες γὰρ οὗτοι τοὺς ἔως θανάτου πόνους ὑπεριδόντες ἐπεδεῖξαντο ὅτι περικρατεῖ τῶν παθῶν ὁ λογισμός. <sup>10</sup>τῶν μὲν οὖν ἀρετῶν ἐπεστί μοι ἔπαινεῖν τοὺς κατὰ τοῦτον τὸν καιρὸν ὑπὲρ τῆς καλοκἀγαθίας ἀποθανόντας μετὰ τῆς μητρὸς ἀνδρας, τῶν δὲ τιμῶν μακαρίσαιμ' ἄν. <sup>11</sup>θαυμασθέντες γὰρ οὐ μόνον ὑπὸ πάντων ἀνθρώπων ἐπὶ τῇ ἀνδρείᾳ καὶ ὑπομονῇ, ἀλλὰ καὶ ὑπὸ τῶν αἰκισαμένων, αἵτιοι

κατέστησαν τοῦ καταλυθῆναι τὴν κατὰ τοῦ ἔθνους τυραννίδα νικήσαντες τὸν τύραννον τῇ ὑπομονῇ ὥστε καθαρισθῆναι δι' αὐτῶν τὴν πατρίδα.<sup>12</sup> ἀλλὰ καὶ περὶ τούτου νῦν αὐτίκα δὴ λέγειν ἐξέσται ἀρξαμένῳ τῆς ὑποθέσεως, ὅπερ εἴωθα ποιεῖν, καὶ οὕτως εἰς τὸν περὶ αὐτῶν τρέψομαι λόγον δόξαν διδοὺς τῷ πανσόφῳ θεῷ.

<sup>13</sup>Ζητοῦμεν δὴ τοίνυν εἰ αὐτοκράτωρ ἐστὶν τῶν παθῶν ὁ λογισμός. <sup>14</sup> Διακρίνομεν τί ποτέ ἐστιν λογισμὸς καὶ τί πάθος, καὶ πόσαι παθῶν ἰδέαι, καὶ εἰ πάντων ἐπικρατεῖ τούτων ὁ λογισμός.

<sup>15</sup> Λογισμὸς μὲν δὴ τοίνυν ἐστὶν νοῦς μετὰ ὀρθοῦ λόγου προτιμῶν τὸν σοφίας βίον. <sup>16</sup> Σοφία δὴ τοίνυν ἐστὶν γνῶσις θείων καὶ ἀνθρωπίνων πραγμάτων καὶ τῶν τούτων αἰτιῶν. <sup>17</sup> Αὕτη δὴ τοίνυν ἐστὶν ἡ τοῦ νόμου παιδεία, δι' ᾧ τὰ θεῖα σεμνῶς καὶ τὰ ἀνθρώπινα συμφερόντως μανθάνομεν. <sup>18</sup> Τῆς δὲ σοφίας ἰδέαι καθεστήκασιν φρόνησις καὶ δικαιοσύνη καὶ ἀνδρεία καὶ σωφροσύνη. <sup>19</sup> Κυριωτάτη δὲ πάντων ἡ φρόνησις, ἐξ ᾧ δὴ τῶν παθῶν ὁ λογισμὸς ἐπικρατεῖ. <sup>20</sup> Παθῶν δὲ φύσεις εἰσὶν αἱ περιεκτικώταται δύο ἥδονή τε καὶ πόνος· τούτων δὲ ἐκάτερον καὶ περὶ τὸ σῶμα καὶ περὶ τὴν ψυχὴν πέφυκεν. <sup>21</sup> Πολλαὶ δὲ καὶ περὶ τὴν ἥδονὴν καὶ τὸν πόνον παθῶν εἰσὶν ἀκολουθίαι. <sup>22</sup> Πρὸ μὲν οὖν τῆς ἥδονῆς ἐστὶν ἐπιθυμία, μετὰ δὲ τὴν ἥδονὴν χαρά. <sup>23</sup> Πρὸ δὲ τοῦ πόνου ἐστὶν φόβος, μετὰ δὲ τὸν πόνον λύπη. <sup>24</sup> Θυμὸς δὲ κοινὸν πάθος ἐστὶν ἥδονῆς καὶ πόνου, ἐὰν ἐννοηθῇ τις ὅτι αὐτῷ περιέπεσεν. <sup>25</sup> Εν τῇ ἥδονῇ δὲ ἔνεστιν καὶ ἡ κακοήθης διάθεσις, πολυτροπωτάτη πάντων οὖσα τῶν παθῶν, <sup>26</sup> καὶ τὰ μὲν ψυχῆς ἀλαζονεία καὶ φιλαργυρία καὶ φιλοδοξία καὶ φιλονεικία καὶ βασκανία, <sup>27</sup> κατὰ δὲ τὸ σῶμα παντοφαγία καὶ λαιμαργία καὶ μονοφαγία. <sup>28</sup> Καθάπερ οὖν δυεῖν τοῦ σώματος καὶ τῆς ψυχῆς φυτῶν ὄντων ἥδονῆς τε καὶ πόνου πολλαὶ τούτων τῶν φυτῶν εἰσὶν παραφυάδες, <sup>29</sup> ὃν ἐκάστην ὁ παγγέωργος λογισμὸς περικαθαίρων καὶ ἀποκνίζων καὶ περιπλέκων καὶ ἐπάρδων καὶ πάντα τρόπον μεταχέων ἐξημεροῦ τὰς τῶν ἥθῶν καὶ παθῶν ὕλας. <sup>30</sup> Ὅτιον γὰρ λογισμὸς τῶν μὲν ἀρετῶν ἐστὶν ἡγεμών, τῶν δὲ παθῶν αὐτοκράτωρ.

Ἐπιθεωρεῖτε τοίνυν πρῶτον διὰ τῶν κωλυτικῶν τῆς σωφροσύνης ἔργων ὅτι αὐτοδέσποτός ἐστιν τῶν παθῶν ὁ λογισμός. <sup>31</sup> Σωφροσύνη δὴ τοίνυν ἐστὶν ἐπικράτεια τῶν ἐπιθυμιῶν, <sup>32</sup> τῶν δὲ ἐπιθυμιῶν αἱ μέν εἰσιν ψυχικαί, αἱ δὲ σωματικαί, καὶ τούτων ἀμφοτέρων ἐπικρατεῖν ὁ λογισμὸς φαίνεται. <sup>33</sup> Ἐπεὶ πόθεν κινούμενοι πρὸς τὰς ἀπειρημένας τροφὰς ἀποστρεφόμεθα τὰς ἐξ αὐτῶν ἥδονάς; οὐχ ὅτι δύναται τῶν ὀρέξεων ἐπικρατεῖν ὁ λογισμός; ἐγὼ μὲν οἶμαι. <sup>34</sup> Τοιγαροῦν ἐνύδρων ἐπιθυμοῦντες καὶ ὀρνέων καὶ τετραπόδων καὶ παντοίων βρωμάτων τῶν ἀπηγορευμένων ἡμῖν κατὰ τὸν νόμον ἀπεχόμεθα διὰ τὴν τοῦ λογισμοῦ ἐπικράτειαν. <sup>35</sup> Ανέχεται γὰρ τὰ τῶν ὀρέξεων πάθη ὑπὸ τοῦ σώφρονος νοὸς ἀνακοπτόμενα, καὶ φιμοῦται πάντα τὰ τοῦ σώματος κινήματα ὑπὸ τοῦ λογισμοῦ.

2 <sup>1</sup> Καὶ τί θαυμαστόν, εἰ αἱ τῆς ψυχῆς ἐπιθυμίαι πρὸς τὴν τοῦ κάλλους μετουσίαν ἀκυροῦνται; <sup>2</sup> Ταύτη γοῦν ὁ σώφρων Ιωσηφ ἐπαινεῖται, ὅτι διανοίᾳ περιεκράτησεν τῆς ἥδυ παθείας. <sup>3</sup> Νέος γὰρ ὁν καὶ ἀκμάζων πρὸς συνουσιασμὸν ἡκύρωσε τῷ λογισμῷ τὸν παθῶν οἰστρον. <sup>4</sup> Καὶ οὐ μόνον δὲ τὴν τῆς ἥδυ παθείας οἰστρηλασίαν ὁ λογισμὸς ἐπικρατεῖν φαίνεται, ἀλλὰ καὶ πάσης ἐπιθυμίας. <sup>5</sup> Λέγει

γοῦν ὁ νόμος Οὐκ ἐπιθυμήσεις τὴν γυναῖκα τοῦ πλησίου σου οὐδὲ ὅσα τῷ πλησίου σού ἔστιν. <sup>6</sup>καίτοι ὅτε μὴ ἐπιθυμεῖν εἴρηκεν ἡμᾶς ὁ νόμος, πολὺ πλέον πείσαιμ' ἀν ὑμᾶς ὅτι τῶν ἐπιθυμιῶν κρατεῖν δύναται ὁ λογισμός.

“Οσπερ καὶ τῶν κωλυτικῶν τῆς δικαιοσύνης παθῶν. <sup>7</sup>έπει τίνα τις τρόπου μονοφάγος ὃν τὸ ἥθος καὶ γαστρίμαργος ἢ καὶ μέθυσος μεταπαιδεύεται, εἰ μὴ δῆλον ὅτι κύριος ἔστιν τῶν παθῶν ὁ λογισμός; <sup>8</sup>αὐτίκα γοῦν τῷ νόμῳ πολιτευόμενος, καν φιλάργυρός τις ἢ, βιάζεται τὸν αὐτοῦ τρόπον τοῖς δεομένοις δανείζων χωρὶς τόκων καὶ τὸ δάνειον τῶν ἐβδομάδων ἐνστασῶν χρεοκοπούμενος. <sup>9</sup>καν φειδωλός τις ἢ, ὑπὸ τοῦ νόμου κρατεῖται διὰ τὸν λογισμὸν μήτε ἐπικαρπολογούμενος τοὺς ἀμητοὺς μήτε ἐπιρρωγολογούμενος τοὺς ἀμπελῶνας.

Καὶ ἐπὶ τῶν ἑτέρων δὲ ἔστιν ἐπιγνῶναι τοῦτο, ὅτι τῶν παθῶν ἔστιν ὁ λογισμὸς κρατῶν. <sup>10</sup>ο γὰρ νόμος καὶ τῆς πρὸς γονεῖς εὔνοίας κρατεῖ μὴ καταπροδιδοὺς τὴν ἀρετὴν δι’ αὐτοὺς <sup>11</sup>καὶ τῆς πρὸς γαμετὴν φιλίας ἐπικρατεῖ διὰ τὴν παρανομίαν αὐτὴν ἀπελέγχων <sup>12</sup>καὶ τῆς τέκνων φιλίας κυριεύει διὰ κακίαν αὐτὰ κολάζων <sup>13</sup>καὶ τῆς φίλων συνηθείας δεσπόζει διὰ πονηρίαν αὐτοὺς ἔξελέγχων. <sup>14</sup>καὶ μὴ νομίσητε παράδοξον εἶναι, ὅπου καὶ ἔχθρας ἐπικρατεῖν ὁ λογισμὸς δύναται διὰ τὸν νόμον μήτε δεινδροτομῶν τὰ ἥμερα τῶν πολεμίων φυτά, τὰ δὲ τῶν ἔχθρῶν τοῖς ἀπολέσασι διασώζων καὶ τὰ πεπτωκότα συνεγείρων.

<sup>15</sup>Καὶ τῶν βιαιοτέρων δὲ παθῶν κρατεῖν ὁ λογισμὸς φαίνεται, φιλαρχίας καὶ κενοδοξίας καὶ ἀλαζονείας καὶ μεγαλαυχίας καὶ βασκανίας. <sup>16</sup>πάντα γὰρ ταῦτα τὰ κακοήθη πάθη ὁ σώφρων νοῦς ἀπωθεῖται, ὡσπερ καὶ τὸν θυμόν. καὶ γὰρ τούτου δεσπόζει. <sup>17</sup>θυμούμενός γέ τοι Μωσῆς κατὰ Δαθαν καὶ Αβιρων οὐ θυμῷ τι κατ’ αὐτῶν ἐποίησεν, ἀλλὰ λογισμῷ τὸν θυμὸν διήτησεν. <sup>18</sup>δυνατὸς γὰρ ὁ σώφρων νοῦς, ὡς ἔφην, κατὰ τῶν παθῶν ἀριστεῦσαι καὶ τὰ μὲν αὐτῶν μεταθεῖναι, τὰ δὲ καὶ ἀκυρῶσαι. <sup>19</sup>ἐπεὶ διὰ τί ὁ πάνσοφος ἡμῶν πατὴρ Ιακωβ τοὺς περὶ Συμεων καὶ Λευιν αἰτιᾶται μὴ λογισμῷ τοὺς Σικιμίτας ἔθνηδὸν ἀποσφάξαντας λέγων Ἐπικατάρατος ὁ θυμὸς αὐτῶν; <sup>20</sup>εὶ μὴ γὰρ ἐδύνατο τοῦ θυμοῦ ὁ λογισμὸς κρατεῖν, οὐκ ἀν εἴπεν οὕτως. <sup>21</sup>ὅπηνίκα γὰρ ὁ θεὸς τὸν ἄνθρωπον κατεσκεύασεν, τὰ πάθη αὐτοῦ καὶ τὰ ἥθη περιεφύτευσεν. <sup>22</sup>ἥνίκα δὲ ἐπὶ πάντων τὸν ἱερὸν ἡγεμόνα νοῦν διὰ τῶν αἰσθητηρίων ἐνεθρόνισεν, <sup>23</sup>καὶ τούτῳ νόμον ἔδωκεν, καθ’ ὃν πολιτευόμενος βασιλεύσει βασιλείαν σώφρονά τε καὶ δίκαιαν καὶ ἀγαθὴν καὶ ἀνδρείαν.

<sup>24</sup>Πῶς οὖν, εἴποι τις ἀν, εἰ τῶν παθῶν δεσπότης ἔστιν ὁ λογισμός, λήθης καὶ ἀγνοίας οὐ κρατεῖ; <sup>3</sup> <sup>1</sup>ἔστιν δὲ κομιδῇ γελοῖος ὁ λόγος· οὐ γὰρ τῶν ἔαυτοῦ παθῶν ὁ λογισμὸς ἐπικρατεῖν φαίνεται, ἀλλὰ τῶν σωματικῶν. <sup>2</sup>οἶον ἐπιθυμίαν τις οὐ δύναται ἐκκόψαι ἡμῶν, ἀλλὰ μὴ δουλωθῆναι τῇ ἐπιθυμίᾳ δύναται ὁ λογισμὸς παρασχέσθαι. <sup>3</sup>θυμόν τις οὐ δύναται ἐκκόψαι ὑμῶν τῆς ψυχῆς, ἀλλὰ τῷ θυμῷ δυνατὸν τὸν λογισμὸν βοηθῆσαι. <sup>4</sup>κακοήθειάν τις ὑμῶν οὐ δύναται ἐκκόψαι, ἀλλὰ τὸ μὴ καμφθῆναι τῇ κακοήθειᾳ δύναται ἀν ὁ λογισμὸς συμμαχῆσαι. <sup>5</sup>οὐ γὰρ ἐκριζωτὴς τῶν παθῶν ὁ λογισμός ἔστιν, ἀλλὰ ἀνταγωνιστής.

<sup>6</sup> Εστιν γοῦν τοῦτο διὰ τῆς Δαυιδ τοῦ βασιλέως δίψης σαφέστερον ἐπιλογίσασθαι. <sup>7</sup> ἐπεὶ γὰρ δι' ὅλης ἡμέρας προσβαλὼν τοῖς ἀλλοφύλοις ὁ Δαυιδ πολλοὺς αὐτῶν ἀπέκτεινεν μετὰ τῶν τοῦ ἔθνους στρατιωτῶν, <sup>8</sup> τότε δὴ γενομένης ἐσπέρας ἰδρῶν καὶ σφόδρα κεκμηκώς ἐπὶ τὴν βασίλειον σκηνὴν ἥλθεν, περὶ ἣν ὁ πᾶς τῶν προγόνων στρατὸς ἐστρατοπεδεύκει. <sup>9</sup> οἱ μὲν οὖν ἄλλοι πάντες ἐπὶ τὸ δεῖπνον ἥσαν, <sup>10</sup> ὃ δὲ βασιλεὺς ὡς μάλιστα διψῶν, καίπερ ἀφθόνους ἔχων πηγάς, οὐκ ἥδυνατο δι' αὐτῶν ἴάσασθαι τὴν δίψαν, <sup>11</sup> ἀλλά τις αὐτὸν ἀλόγιστος ἐπιθυμίᾳ τοῦ παρὰ τοῖς πολεμίοις ὅδατος ἐπιτείνουσα συνέφρυγεν καὶ λύουσα κατέφλεγεν. <sup>12</sup> ὅθεν τῶν ὑπασπιστῶν ἐπὶ τῇ τοῦ βασιλέως ἐπιθυμίᾳ σχετλιαζόντων δύο νεανίσκοι στρατιῶται καρτεροὶ καταιδεσθέντες τὴν τοῦ βασιλέως ἐπιθυμίαν τὰς παντευχίας καθωπλίσαντο καὶ κάλπην λαβόντες ὑπερέβησαν τοὺς τῶν πολεμίων χάρακας <sup>13</sup> καὶ λαθόντες τοὺς τῶν πυλῶν ἀκροφύλακας διεξήσαν ἀνερευνώμενοι κατὰ πᾶν τὸ τῶν πολεμίων στρατόπεδον <sup>14</sup> καὶ ἀνευράμενοι τὴν πηγὴν ἐξ αὐτῆς θαρραλέως ἐκόμισαν τῷ βασιλεῖ τὸ ποτόν. <sup>15</sup> ὃ δὲ καίπερ τῇ δίψῃ διαπυρούμενος ἐλογίσατο πάνδεινον εἶναι κίνδυνον ψυχῆς λογισθὲν ἵσοδύναμον ποτὸν αἴματι, <sup>16</sup> ὅθεν ἀντιθεὶς τῇ ἐπιθυμίᾳ τὸν λογισμὸν ἔσπεισεν τὸ πόμα τῷ θεῷ. <sup>17</sup> Δυνατὸς γὰρ ὁ σώφρων νοῦς νικῆσαι τὰς τῶν παθῶν ἀνάγκας καὶ σβέσαι τὰς τῶν οἰστρων φλεγμονὰς <sup>18</sup> καὶ τὰς τῶν σωμάτων ἀλγηδόνας καθ' ὑπερβολὴν οὔσας καταπαλαῖσαι καὶ τῇ καλοκάγαθίᾳ τοῦ λογισμοῦ ἀποπτύσαι πάσας τὰς τῶν παθῶν ἐπικρατείας.

<sup>19</sup> Ἡδη δὲ καὶ ὁ καιρὸς ἡμᾶς καλεῖ ἐπὶ τὴν ἀπόδειξιν τῆς ιστορίας τοῦ σώφρονος λογισμοῦ.

<sup>20</sup> Επειδὴ γὰρ βαθεῖαν εἰρήνην διὰ τὴν εὐνομίαν οἱ πατέρες ἡμῶν εἶχον καὶ ἐπραττον καλῶς ὥστε καὶ τὸν τῆς Ἀσίας βασιλέα Σέλευκον τὸν Νικάνορα καὶ χρήματα εἰς τὴν ιερουργίαν αὐτοῖς ἀφορίσαι καὶ τὴν πολιτείαν αὐτῶν ἀποδέχεσθαι, <sup>21</sup> τότε δή τινες πρὸς τὴν κοινὴν νεωτερίσαντες ὁμόνοιαν πολυτρόποις ἐχρήσαντο συμφοραῖς.

4 <sup>1</sup> Σιμων γάρ τις πρὸς Ονιαν ἀντιπολιτευόμενος τὸν ποτε τὴν ἀρχιερωσύνην ἔχοντα διὰ βίου, καλὸν καὶ ἀγαθὸν ἄνδρα, ἐπειδὴ πάντα τρόπον διαβάλλων ὑπὲρ τοῦ ἔθνους οὐκ ἵσχυσεν κακῶσαι, φυγὰς ὥχετο τὴν πατρίδα προδώσων. <sup>2</sup> ὅθεν ἥκων πρὸς Ἀπολλώνιον τὸν Συρίας τε καὶ Φοινίκης καὶ Κιλικίας στρατηγὸν ἔλεγεν <sup>3</sup> Εὔνους ὃν τοῖς τοῦ βασιλέως πράγμασιν ἥκω μηνύων πολλὰς ἴδιωτικῶν χρημάτων μυριάδας ἐν τοῖς Ιεροσολύμων γαζοφυλακίοις τεθησαυρίσθαι τοῖς ιεροῖς μὴ ἐπικοινωνούσας, καὶ προσήκειν ταῦτα Σέλεύκῳ τῷ βασιλεῖ. <sup>4</sup> Τούτων ἔκαστα γνοὺς ὁ Ἀπολλώνιος τὸν μὲν Σιμωνα τῆς εἰς τὸν βασιλέα κηδεμονίας ἐπαινεῖ, πρὸς δὲ τὸν Σέλευκον ἀναβὰς κατεμήνυσε τὸν τῶν χρημάτων θησαυρόν. <sup>5</sup> καὶ λαβὼν τὴν περὶ αὐτῶν ἔξουσίαν ταχὺ εἰς τὴν πατρίδα ἡμῶν μετὰ τοῦ καταράτου Σιμωνος καὶ βαρυτάτου στρατοῦ <sup>6</sup> προσελθὼν ταῖς τοῦ βασιλέως ἐντολαῖς ἥκειν ἔλεγεν ὅπως τὰ ἴδιωτικὰ τοῦ γαζοφυλακίου λάβοι χρήματα. <sup>7</sup> καὶ τοῦ ἔθνους πρὸς τὸν λόγον σχετλιαζοντος ἀντιλέγοντός τε, πάνδεινον εἶναι νομίσαντες εἰ οἱ τὰς παρακαταθήκας πιστεύσαντες τῷ ίερῷ θησαυρῷ στερηθήσονται, ὡς οὕτω τε ἥν ἐκάλυπον. <sup>8</sup> μετὰ ἀπειλῶν δὲ ὁ Ἀπολλώνιος ἀπήγει εἰς τὸ ιερόν. <sup>9</sup> τῶν δὲ ιερέων μετὰ γυναικῶν καὶ παιδίων ἐν τῷ ίερῷ ἵκετευσάντων τὸν θεὸν ὑπερασπίσαι τοῦ ιεροῦ

καταφρονουμένου τόπου<sup>10</sup> ἀνιόντος τε μετὰ καθωπλισμένης τῆς στρατιᾶς τοῦ Ἀπολλωνίου πρὸς τὴν τῶν χρημάτων ἄρπαγὴν οὐρανόθεν ἔφιπποι προυφάνησαν ἄγγελοι περιαστράπτοντες τοῖς ὅπλοις καὶ πολὺν αὐτοῖς φόβον τε καὶ τρόμον ἐνιέντες.<sup>11</sup> καταπεσών γέ τοι ἡμιθανῆς ὁ Ἀπολλώνιος ἐπὶ τὸν πάμφυλον τοῦ ἱεροῦ περίβολον τὰς χεῖρας ἔξετειν εἰς τὸν οὐρανὸν καὶ μετὰ δακρύων τοὺς Εβραίους παρεκάλει ὅπως περὶ αὐτοῦ προσευξάμενοι τὸν οὐράνιον ἔξευμενίσωνται στρατόν.<sup>12</sup> ἔλεγεν γὰρ ἡμαρτηκῶς ὥστε καὶ ἀποθανεῖν ἄξιος ὑπάρχειν πᾶσίν τε ἀνθρώποις ὑμνήσειν σωθεὶς τὴν τοῦ ἱεροῦ τόπου μακαριότητα.<sup>13</sup> τούτοις ὑπαχθεὶς τοῖς λόγοις Ονιας ὁ ἀρχιερεύς, καίπερ ἄλλως εὐλαβηθείς, μήποτε νομίσειν ὁ βασιλεὺς Σέλευκος ἐξ ἀνθρωπίνης ἐπιβουλῆς καὶ μὴ θείας δίκης ἀνηρῆσθαι τὸν Ἀπολλώνιον ηὔξατο περὶ αὐτοῦ.<sup>14</sup> καὶ ὁ μὲν παραδόξως διασωθεὶς ὠχετο δηλώσων τῷ βασιλεῖ τὰ συμβάντα αὐτῷ.

<sup>15</sup> Τελευτήσαντος δὲ Σελεύκου τοῦ βασιλέως διαδέχεται τὴν ἀρχὴν ὁ υἱὸς αὐτοῦ Ἀντίοχος ὁ Ἐπιφανῆς, ἀνὴρ ὑπερήφανος καὶ δεινός,<sup>16</sup> ὃς καταλύσας τὸν Ονιαν τῆς ἀρχιερωσύνης Ιασονα τὸν ἀδελφὸν αὐτοῦ κατέστησεν ἀρχιερέα<sup>17</sup> συνθέμενον δώσειν, εἰ ἐπιτρέψειν αὐτῷ τὴν ἀρχὴν, κατ’ ἐνιαυτὸν τρισχίλια ἔξακόσια ἔξήκοντα τάλαντα.<sup>18</sup> ὃ δὲ ἐπέτρεψεν αὐτῷ καὶ ἀρχιερᾶσθαι καὶ τοῦ ἔθνους ἀφηγεῖσθαι.<sup>19</sup> ὃς καὶ ἔξεδιήτησεν τὸ ἔθνος καὶ ἔξεπολίτευσεν ἐπὶ πᾶσαν παρανομίαν<sup>20</sup> ὥστε μὴ μόνον ἐπ’ αὐτῇ τῇ ἄκρᾳ τῆς πατρίδος ἡμῶν γυμνάσιον κατασκευάσαι, ἀλλὰ καὶ καταλῦσαι τὴν τοῦ ἱεροῦ κηδεμονίαν.<sup>21</sup> ἐφ’ οὓς ἀγανακτήσασα ἡ θεία δίκη αὐτὸν αὐτοῖς τὸν Ἀντίοχον ἐπολέμωσεν.<sup>22</sup> ἐπειδὴ γὰρ πολεμῶν ἦν κατ’ Αἴγυπτον Πτολεμαίω, ἥκουσέν τε ὅτι φήμης διαδοθείσης περὶ τοῦ τεθνάναι αὐτὸν ὡς ἔνι μάλιστα χαίροιεν οἱ Ιεροσολυμῖται, ταχέως ἐπ’ αὐτοὺς ἀνέζευξεν,<sup>23</sup> καὶ ὡς ἐπόρθησεν αὐτούς, δόγμα ἔθετο ὅπως, εἴ τινες αὐτῶν φάνοιεν τῷ πατρίῳ πολιτευόμενοι νόμῳ, θάνοιεν.<sup>24</sup> καὶ ἐπεὶ κατὰ μηδένα τρόπον ἴσχυεν καταλῦσαι διὰ τῶν δογμάτων τὴν τοῦ ἔθνους εὐνομίαν, ἀλλὰ πάσας τὰς ἑαυτοῦ ἀπειλὰς καὶ τιμωρίας ἐώρα καταλυμένας<sup>25</sup> ὥστε καὶ γυναικας, ὅτι περιέτεμον τὰ παιδία, μετὰ τῶν βρεφῶν κατακρημνισθῆναι προειδυίας δτι τοῦτο πείσονται.<sup>26</sup> ἐπεὶ οὖν τὰ δόγματα αὐτοῦ κατεφρονεῖτο ὑπὸ τοῦ λαοῦ, αὐτὸς διὰ βασάνων ἔνα ἔκαστον τοῦ ἔθνους ἡνάγκαζεν μιαρῶν ἀπογευομένους τροφῶν ἔξόμνυσθαι τὸν Ιουδαϊσμόν.

5<sup>1</sup> Προκαθίσας γέ τοι μετὰ τῶν συνέδρων ὁ τύραννος Ἀντίοχος ἐπί τινος ὑψηλοῦ τόπου καὶ τῶν στρατευμάτων αὐτῷ παρεστηκότων κυκλόθεν ἐνόπλων<sup>2</sup> παρεκέλευεν τοῖς δορυφόροις ἔνα ἔκαστον Εβραίον ἐπισπᾶσθαι καὶ κρεῶν ὑείων καὶ εἰδωλοθύτων ἀναγκάζειν ἀπογεύεσθαι.<sup>3</sup> εἰ δέ τινες μὴ θέλοιεν μιαροφαγῆσαι, τούτους τροχισθέντας ἀναιρεθῆναι.<sup>4</sup> πολλῶν δὲ συναρπασθέντων εἰς πρῶτος ἐκ τῆς ἀγέλης ὀνόματι Ελεαζαρος, τὸ γένος ιερεύς, τὴν ἐπιστήμην νομικὸς καὶ τὴν ἡλικίαν προήκων καὶ πολλοῖς τῶν περὶ τὸν τύραννον διὰ τὴν ἡλικίαν γνώριμος, παρήχθη πλησίον αὐτοῦ.

<sup>5</sup> Καὶ αὐτὸν ἵδων ὁ Ἀντίοχος ἐφη<sup>6</sup> Ἔγω πρὶν ἄρξασθαι τῶν κατὰ σοῦ βασάνων, ὡς πρεσβῦτα, συμβουλεύσαιμ<sup>7</sup> ἄν σοι ταῦτα, ὅπως ἀπογευσάμενος τῶν ὑείων σφύριο.<sup>8</sup> αἰδοῦμαι γάρ σου τὴν ἡλικίαν καὶ τὴν πολιάν, ἦν μετὰ τοσοῦτον ἔχων χρόνον οὐ μοι δοκεῖς φιλοσοφεῖν τῇ Ιουδαίων

χρώμενος θρησκείᾳ. <sup>8</sup>διὰ τί γὰρ τῆς φύσεως κεχαρισμένης καλλίστην τὴν τοῦδε τοῦ ζῷου σαρκοφαγίαν βδελύττῃ; <sup>9</sup>καὶ γὰρ ἀνόητον τοῦτο, τὸ μὴ ἀπολαύειν τῶν χωρὶς ὄνείδους ἡδέων, καὶ ἄδικον ἀποστρέφεσθαι τὰς τῆς φύσεως χάριτας. <sup>10</sup>σὺ δέ μοι καὶ ἀνοητότερον ποιήσειν δοκεῖς, εἰ κενοδοξῶν περὶ τὸ ἀληθὲς ἔτι κάμοῦ καταφρονήσεις ἐπὶ τῇ ἴδιᾳ τιμωρίᾳ. <sup>11</sup>οὐκ ἔξυπνώσεις ἀπὸ τῆς φλυάρου φιλοσοφίας ὑμῶν καὶ ἀποσκεδάσεις τῶν λογισμῶν σου τὸν λῆρον καὶ ἄξιον τῆς ἡλικίας ἀναλαβὼν νοῦν φιλοσοφήσεις τὴν τοῦ συμφέροντος ἀλήθειαν <sup>12</sup>καὶ προσκυνήσας μου τὴν φιλάνθρωπον παρηγορίαν οἰκτιρήσεις τὸ σεαυτοῦ γῆρας; <sup>13</sup>καὶ γὰρ ἐνθυμήθητι ὡς, εἰ καὶ τίς ἔστιν τῆσδε τῆς θρησκείας ὑμῶν ἐποπτικὴ δύναμις, συγγνωμονήσειν ἂν σοι ἐπὶ πάσῃ δι' ἀνάγκην παρανομίᾳ γινομένῃ.

<sup>14</sup>Τοῦτον τὸν τρόπον ἐπὶ τὴν ἔκθεσμον σαρκοφαγίαν ἐποτρύνοντος τοῦ τυράννου λόγον ἥτησεν ὁ Ελεαζαρος <sup>15</sup>καὶ λαβὼν τοῦ λέγειν ἔξουσίαν ἥρξατο δημηγορεῖν οὕτως <sup>16</sup>Ημεῖς, Ἀντίοχε, θείω πεπεισμένοι νόμῳ πολιτεύεσθαι οὐδεμίαν ἀνάγκην βιαιοτέραν εἶναι νομίζομεν τῆς πρὸς τὸν νόμον ἡμῶν εὔπειθείας. <sup>17</sup>διὸ δὴ κατ' οὐδένα τρόπον παρανομεῖν ἀξιοῦμεν. <sup>18</sup>καίτοι εἰ κατὰ ἀλήθειαν μὴ ἦν ὁ νόμος ἡμῶν, ὡς ὑπολαμβάνεις, θεῖος, ἀλλως δὲ ἐνομίζομεν αὐτὸν εἶναι θεῖον, οὐδὲ οὕτως ἔξὸν ἦν ἡμῖν τὴν ἐπὶ τῇ εὐσέβειᾳ δόξαν ἀκυρῶσαι. <sup>19</sup>μὴ μικρὰν οὖν εἶναι νομίσης ταύτην, εἰ μιαροφαγήσαιμεν, ἀμαρτίαν. <sup>20</sup>τὸ γὰρ ἐπὶ μικροῖς καὶ μεγάλοις παρανομεῖν ἰσοδύναμόν ἔστιν, <sup>21</sup>δι' ἔκατέρου γὰρ ὡς ὁμοίως ὁ νόμος ὑπερηφανεῖται. <sup>22</sup>χλευάζεις δὲ ἡμῶν τὴν φιλοσοφίαν ὥσπερ οὐ μετὰ εὐλογιστίας ἐν αὐτῇ βιούντων. <sup>23</sup>σωφροσύνην τε γὰρ ἡμᾶς ἐκδιδάσκει ὥστε πασῶν τῶν ἡδονῶν καὶ ἐπιθυμιῶν κρατεῖν καὶ ἀνδρείαν ἔξασκεῖ ὥστε πάντα πόνον ἐκουσίως ὑπομένειν <sup>24</sup>καὶ δικαιοσύνην παιδεύει ὥστε. διὰ πάντων τῶν ἡθῶν ἰστονομεῖν καὶ εὐσέβειαν ἐκδιδάσκει ὥστε μόνον τὸν ὅντα θεὸν σέβειν μεγαλοπρεπῶς. <sup>25</sup>διὸ οὐ μιαροφαγοῦμεν· πιστεύοντες γὰρ θεοῦ καθεστάναι τὸν νόμον οἴδαμεν ὅτι κατὰ φύσιν ἡμῖν συμπαθεῖ νομοθετῶν ὁ τοῦ κόσμου κτίστης. <sup>26</sup>τὰ μὲν οἰκειωθησόμενα ἡμῶν ταῖς ψυχαῖς ἐπέτρεψεν ἐσθίειν, τὰ δὲ ἐναντιωθησόμενα ἐκάλυσσεν σαρκοφαγεῖν. <sup>27</sup>τυραννικὸν δὲ οὐ μόνον ἀναγκάζειν ἡμᾶς παρανομεῖν, ἀλλὰ καὶ ἐσθίειν, δπως τῇ ἐχθίστῃ ἡμῶν μιαροφαγίᾳ ταύτη ἐπεγγελάσῃς. <sup>28</sup>ἀλλ' οὐ γελάσεις κατ' ἐμοῦ τοῦτον τὸν γέλωτα, <sup>29</sup>οὔτε τοὺς ἱεροὺς τῶν προγόνων περὶ τοῦ φυλάξαι τὸν νόμον ὅρκους οὐ παρήσω, <sup>30</sup>οὔτ' ἀν ἐκκόψειάς μου τὰ ὅμματα καὶ τὰ σπλάγχνα μου τήξειας. <sup>31</sup>οὐχ οὕτως εἰμὶ γέρων ἐγὼ καὶ ἀνανδρος ὥστε μοι διὰ τὴν εὐσέβειαν μὴ νεάζειν τὸν λογισμόν. <sup>32</sup>πρὸς ταῦτα τροχοὺς εὐτρέπιζε καὶ τὸ πῦρ ἐκφύσα σφοδρότερον. <sup>33</sup>οὐχ οὕτως οἰκτίρομαι τὸ ἐμαυτοῦ γῆρας ὥστε δι' ἐμαυτοῦ τὸν πάτριον καταλῦσαι νόμον. <sup>34</sup>οὐ ψεύσομαι σε, παιδευτὰ νόμε, οὐδὲ ἐξομοῦμαι σε, φίλη ἐγκράτεια, <sup>35</sup>οὐδὲ καταισχυνῶ σε, φιλόσοφε λόγε, οὐδὲ ἐξαρνήσομαι σε, ιερωσύνη τιμία καὶ νομοθεσίας ἐπιστήμη. <sup>36</sup>οὐδὲ μιανεῖς μου τὸ σεμνὸν γήρως στόμα οὐδὲ νομίμου βίου ἡλικίαν. <sup>37</sup>ἀγνόν με οἱ πατέρες εἰσδέξονται μὴ φοβηθέντα σου τὰς μέχρι θανάτου ἀνάγκας. <sup>38</sup>ἀσεβῶν μὲν γὰρ τυραννήσεις, τῶν δὲ ἡμῶν ὑπὲρ τῆς εὐσέβειας λογισμῶν οὔτε λόγοις δεσπόσεις οὔτε δι' ἔργων.

**6** <sup>1</sup>Τοῦτον τὸν τρόπον ἀντιρρητορεύσαντα ταῖς τοῦ τυράννου παρηγορίαις παραστάντες οἱ δορυφόροι πικρῶς ἔσυραν ἐπὶ τὰ βασανιστήρια τὸν Ελεαζαρον. <sup>2</sup>καὶ πρῶτον μὲν περιέδυσαν τὸν γεραιὸν ἐγκοσμούμενον τῇ περὶ τὴν εὔσέβειαν εὐσχημοσύνῃ. <sup>3</sup>ἔπειτα περιαγκωνίσαντες ἑκατέρωθεν μάστιξιν κατήκιζον, <sup>4</sup>Πείσθητι ταῖς τοῦ βασιλέως ἐντολαῖς, ἐτέρωθεν κήρυκος ἐπιβοῶντος. <sup>5</sup>ό δὲ μεγαλόφρων καὶ εὐγενῆς ὡς ἀληθῶς Ελεαζαρος ὥσπερ ἐν ὀνείρῳ βασανιζόμενος κατ' οὐδένα τρόπον μετετρέπετο, <sup>6</sup>ἀλλὰ ὑψηλοὺς ἀνατείνας εἰς οὐρανὸν τοὺς ὁφθαλμοὺς ἀπεξαίνετο ταῖς μάστιξιν τὰς σάρκας ὁ γέρων καὶ κατερρεῖτο τῷ αἷματι καὶ τὰ πλευρὰ κατετιτρώσκετο. <sup>7</sup>καὶ πίπτων εἰς τὸ ἔδαφος ἀπὸ τοῦ μὴ φέρειν τὸ σῶμα τὰς ἀλγηδόνας ὄρθῳ εἶχεν καὶ ἀκλινῇ τὸν λογισμόν. <sup>8</sup>λάξ γέ τοι τῶν πικρῶν τις δορυφόρων εἰς τοὺς κενεῶνας ἐναλλόμενος ἔτυπτεν, ὅπως ἔξανίσταιτο πίπτων. <sup>9</sup>ό δὲ ὑπέμενε τοὺς πόνους καὶ περιεφρόνει τῆς ἀνάγκης καὶ διεκαρτέρει τοὺς αἰκισμούς, <sup>10</sup>καὶ καθάπερ γενναῖος ἀθλητῆς τυπτόμενος ἐνίκα τὸν βασανίζοντας ὁ γέρων. <sup>11</sup>ἰδρῶν γέ τοι τὸ πρόσωπον καὶ ἐπασθμαίνων σφοδρῶς καὶ ὑπ’ αὐτῶν τῶν βασανιζόντων ἔθαυμάζετο ἐπὶ τῇ εὐψυχίᾳ.

<sup>12</sup>Οθεν τὰ μὲν ἐλεῶντες τὰ τοῦ γήρως αὐτοῦ, <sup>13</sup>τὰ δὲ ἐν συμπαθείᾳ τῆς συνηθείας ὅντες, τὰ δὲ ἐν θαυμασμῷ τῆς καρτερίας προσιόντες αὐτῷ τινες τοῦ βασιλέως ἔλεγον <sup>14</sup>Τί τοῖς κακοῖς τούτοις σεαυτὸν ἀλογίστως ἀπόλλεις, Ελεαζαρ; <sup>15</sup>ἡμεῖς κέντοι τῶν ἡψημένων βρωμάτων παραθήσομεν, σὺ δὲ ὑποκρινόμενος τῶν ὑείων ἀπογεύεσθαι σώθητι.

<sup>16</sup>Καὶ ὁ Ελεαζαρος ὥσπερ πικρότερον διὰ τῆς συμβουλίας αἰκισθεὶς ἀνεβόησεν <sup>17</sup>Μὴ οὕτως κακῶς φρονήσαιμεν οἱ Αβρααμ παῖδες ὥστε μαλακοψυχήσαντας ἀπρεπὲς ἡμῖν δρᾶμα ὑποκρίνασθαι. <sup>18</sup>καὶ γὰρ ἀλόγιστον εἰ πρὸς ἀλήθειαν ζήσαντες τὸν μέχρι γήρως βίον καὶ τὴν ἐπ’ αὐτῷ δόξαν νομίμως φυλάσσοντες νῦν μεταβαλοίμεθα <sup>19</sup>καὶ αὐτοὶ μὲν ἡμεῖς γενοίμεθα τοῖς νέοις ἀσεβείας τύπος, ἵνα παράδειγμα γενώμεθα τῆς μιαροφαγίας. <sup>20</sup>αἰσχρὸν δὲ εἰ ἐπιβιώσομεν ὀλίγον χρόνον καὶ τοῦτον καταγελώμενοι πρὸς ἀπάντων ἐπὶ δειλίᾳ <sup>21</sup>καὶ ὑπὸ μὲν τοῦ τυράννου καταφρονηθῶμεν ὡς ἄνανδροι, τὸν δὲ θεῖον ἡμῶν νόμον μέχρι θανάτου μὴ προασπίσαιμεν. <sup>22</sup>πρὸς ταῦτα ὑμεῖς μέν, ὡς Αβρααμ παῖδες, εὐγενῶς ὑπέρ τῆς εὔσεβείας τελευτᾶτε. <sup>23</sup>οἱ δὲ τοῦ τυράννου δορυφόροι, τί μέλλετε;

<sup>24</sup>Πρὸς τὰς ἀνάγκας οὕτως μεγαλοφρονοῦντα αὐτὸν ἰδόντες καὶ μηδὲ πρὸς τὸν οἰκτιρμὸν αὐτῶν μεταβαλλόμενον ἐπὶ τὸ πῦρ αὐτὸν ἀνῆγον. <sup>25</sup>ἔνθα διὰ κακοτέχνων ὀργάνων καταφλέγοντες αὐτὸν ὑπερρίπτοσαν, καὶ δυσώδεις χυλοὺς εἰς τοὺς μυκτῆρας αὐτοῦ κατέχεον. <sup>26</sup>ό δὲ μέχρι τῶν ὀστέων ἥδη κατακεκαυμένος καὶ μέλλων λιποθυμεῖν ἀνέτεινε τὰ ὅμματα πρὸς τὸν θεὸν καὶ εἴπεν <sup>27</sup>Σὺ οἶσθα, θεέ, παρόν μοι σώζεσθαι βασάνοις καυστικαῖς ἀποθηκήσκω διὰ τὸν νόμον. <sup>28</sup>Ἴλεως γενοῦ τῷ ἔθνει σου ἀρκεσθεὶς τῇ ἡμετέρᾳ ὑπὲρ αὐτῶν δίκῃ. <sup>29</sup>καθάρσιον αὐτῶν ποίησον τὸ ἐμὸν αἷμα καὶ ἀντίψυχον αὐτῶν λαβὲ τὴν ἐμὴν ψυχήν. <sup>30</sup>καὶ ταῦτα εἰπὼν ὁ ἱερὸς ἀνὴρ εὐγενῶς ταῖς βασάνοις ἐναπέθανεν καὶ μέχρι τῶν τοῦ θανάτου βασάνων ἀντέστη τῷ λογισμῷ διὰ τὸν νόμον.

<sup>31</sup>Ομολογουμένως οὖν δεσπότης τῶν παθῶν ἐστιν ὁ εὔσεβὴς λογισμός. <sup>32</sup>εὶ γὰρ τὰ πάθη τοῦ λογισμοῦ κεκρατήκει, τούτοις ἀν ἀπέδομεν τὴν τῆς ἐπικρατείας μαρτυρίαν. <sup>33</sup>νυνὶ δὲ τοῦ λογισμοῦ

τὰ πάθη νικήσαντος αὐτῷ προσηκόντως τὴν τῆς ἡγεμονίας προσνέμομεν ἔξουσίαν.<sup>34</sup> καὶ δίκαιον ἐστιν ὁμολογεῖν ἡμᾶς τὸ κράτος εἶναι τοῦ λογισμοῦ, ὅπου γε καὶ τῶν ἔξωθεν ἀλγηδόνων ἐπικρατεῖ, ἐπεὶ καὶ γελοῖον.<sup>35</sup> καὶ οὐ μόνον τῶν ἀλγηδόνων ἐπιδείκνυμι κεκρατηκέναι τὸν λογισμόν, ἀλλὰ καὶ τῶν ἥδονῶν κρατεῖν καὶ μηδὲν αὐταῖς ὑπείκειν.

7 Ἡσπερ γὰρ ἄριστος κυβερνήτης ὁ τοῦ πατρὸς ἡμῶν Ελεαζαρου λογισμὸς πηδαλιουχῶν τὴν τῆς εὔσεβείας ναῦν ἐν τῷ τῶν παθῶν πελάγει<sup>2</sup> καὶ καταικιζόμενος ταῖς τοῦ τυράννου ἀπειλαῖς καὶ καταντλούμενος ταῖς τῶν βασάνων τρικυμίαις<sup>3</sup> κατ' οὐδένα τρόπον ἔτρεψε τοὺς τῆς εὔσεβείας οἴλακας, ἔως οὗ ἔπλευσεν ἐπὶ τὸν τῆς ἀθανάτου νίκης λιμένα.<sup>4</sup> οὐχ οὕτως πόλις πολλοῖς καὶ ποικίλοις μηχανήμασιν ἀντέσχε ποτὲ πολιορκουμένη, ὡς ὁ πανάγιος ἐκεῖνος. τὴν ιερὰν ψυχὴν αἰκισμοῖς τε καὶ στρέβλαις πυρπολούμενος ἐνίκησεν τοὺς πολιορκοῦντας διὰ τὸν ὑπερασπίζοντα τῆς εὔσεβείας λογισμόν.<sup>5</sup> ὥσπερ γὰρ πρόκρημνον ἄκραν τὴν ἑαυτοῦ διάνοιαν ὁ πατὴρ Ελεαζαρ ἐκτείνας περιέκλασεν τοὺς ἐπιμαινομένους τῶν παθῶν κλύδωνας.<sup>6</sup> ὡς ἄξει τῆς ιερωσύνης ιερεῦ, οὐκ ἐμίανας τοὺς ιεροὺς ὁδόντας οὐδὲ τὴν θεοσέβειαν καὶ καθαρισμὸν χωρήσασαν γαστέρα ἐκοίνωσας μιαροφαγίᾳ.<sup>7</sup> ὡς σύμφωνε νόμου καὶ φιλόσοφε θείου βίου.<sup>8</sup> τοιούτους δεῖ εἶναι τοὺς δημιουργοῦντας τὸν νόμον ἰδίῳ αἴματι καὶ γενναίῳ ἴδρωτι τοῖς μέχρι θανάτου πάθεσιν ὑπερασπίζοντας.<sup>9</sup> σύ, πάτερ, τὴν εύνομίαν ἡμῶν διὰ τῶν ὑπομονῶν εἰς δόξαν ἐκύρωσας καὶ τὴν ἀγιαστίαν σεμνολογήσας οὐ κατέλυσας καὶ διὰ τῶν ἔργων ἐπιστοποίησας τοὺς τῆς θείας φιλοσοφίας σου λόγους,<sup>10</sup> ὡς βασάνων βιαίοτερε γέρων καὶ πυρὸς εύτονώτερε πρεσβῦτα καὶ παθῶν μέγιστε βασιλεῦ Ελεαζαρ.<sup>11</sup> ὥσπερ γὰρ ὁ πατὴρ Ααρων τῷ θυμιατηρίῳ καθωπλισμένος διὰ τοῦ ἐθνοπλήθους ἐπιτρέχων τὸν ἐμπυριστὴν ἐνίκησεν ἄγγελον,<sup>12</sup> οὕτως ὁ Ααρωνίδης Ελεαζαρ διὰ τοῦ πυρὸς ὑπερτηκόμενος οὐ μετετράπη τὸν λογισμόν.<sup>13</sup> καίτοι τὸ θαυμασιώτατον, γέρων ὃν λελυμένων μὲν ἥδη τῶν τοῦ σώματος τόνων, περικεχαλασμένων δὲ τῶν σαρκῶν, κεκυηκότων δὲ καὶ τῶν νεύρων ἀνενέασεν<sup>14</sup> τῷ πνεύματι διὰ τοῦ λογισμοῦ καὶ τῷ Ισακίῳ λογισμῷ τὴν πολυκέφαλον στρέβλαν ἥκύρωσεν.<sup>15</sup> ὡς μακαρίου γήρως καὶ σεμνῆς πολιᾶς καὶ βίου νομίμου, δὲν πιστὴ θανάτου σφραγίς ἐτελείωσεν.

16 Εἰ δὴ τοίνυν γέρων ἀνὴρ τῶν μέχρι θανάτου βασάνων περιεφρόνει δι’ εὔσεβειαν, ὁμολογουμένως ἡγεμών ἐστιν τῶν παθῶν ὁ εὔσεβῆς λογισμός.<sup>17</sup> οὐσας δ’ ἀν εἴποιεν τινες Τῶν παθῶν οὐ πάντες περικρατοῦσιν, ὅτι οὐδὲ πάντες φρόνιμον ἔχουσιν τὸν λογισμόν.<sup>18</sup> ἀλλ’ ὅσοι τῆς εὔσεβείας προνοοῦσιν ἔξ ὅλης καρδίας, οὕτοι μόνοι δύνανται κρατεῖν τῶν τῆς σαρκὸς παθῶν<sup>19</sup> πιστεύοντες ὅτι θεῷ οὐκ ἀποθνήσκουσιν, ὥσπερ οὐδὲ οἱ πατριάρχαι ἡμῶν Αβρααμ καὶ Ισαακ καὶ Ιακωβ, ἀλλὰ ζῶσιν τῷ θεῷ.<sup>20</sup> οὐδὲν οὖν ἐναντιοῦται τὸ φαίνεσθαι τινας παθοκρατεῖσθαι διὰ τὸν ἀσθενῆ λογισμόν.<sup>21</sup> ἐπεὶ τίς πρὸς ὅλον τὸν τῆς φιλοσοφίας κανόνα φιλοσοφῶν καὶ πεπιστευκῶς θεῷ<sup>22</sup> καὶ εἰδὼς ὅτι διὰ τὴν θεοσέβειαν;<sup>23</sup> μόνος γὰρ ὁ σοφὸς καὶ ἀνδρεῖός ἐστιν τῶν παθῶν κύριος.

8 <sup>1</sup>Διὰ τοῦτο γέ τοι καὶ μειρακίσκοι τῷ τῆς εὐσεβείας λογισμῷ φιλοσοφοῦντες χαλεπωτέρων βασανιστηρίων ἐπεκράτησαν. <sup>2</sup>ἐπειδὴ γὰρ κατὰ τὴν πρώτην πεῖραν ἐνικήθη περιφανῶς ὁ τύραννος μὴ δυνηθεὶς ἀναγκάσαι γέροντα μιαροφαγῆσαι, τότε δὴ σφόδρα περιπαθῶς ἐκέλευσεν ἄλλους ἐκ τῆς λείας τῶν Εβραίων ἀγαγεῖν, καὶ εἰ μὲν μιαροφαγῆσαιεν, ἀπολύειν φαγόντας, εἰ δὲ ἀντιλέγοιεν, πικρότερον βασανίζειν. <sup>3</sup>ταῦτα διαταξαμένου τοῦ τυράννου, παρῆσαν ἀγόμενοι μετὰ γεραιᾶς μητρὸς ἐπτὰ ἀδελφὸι καλοί τε καὶ αἰδήμονες καὶ γενναῖοι καὶ ἐν παντὶ χαρίεντες. <sup>4</sup>οὓς ἴδων ὁ τύραννος καθάπερ ἐν χορῷ μέσην τὴν μητέρα περιέχοντας ἥσθετο ἐπ' αὐτοῖς καὶ τῆς εὔπρεπείας ἐκπλαγεὶς καὶ τῆς εὐγενείας προσεμειδίασεν αὐτοῖς καὶ πλησίον καλέσας ἔφη <sup>5</sup>Ω νεανίαι, φιλοφρόνως ἐγὼ καθ' ἐνὸς ἐκάστου ὑμῶν θαυμάζω, τὸ κάλλος καὶ τὸ πλῆθος τοσούτων ἀδελφῶν ὑπερτιμῶν οὐ μόνον συμβουλεύω μὴ μανῆναι τὴν αὐτὴν τῷ προβασανισθέντι γέροντι μανίαν, ἀλλὰ καὶ παρακαλῶ συνείξαντάς μοι τῆς ἐμῆς ἀπολαύειν φιλίας. <sup>6</sup>δυναίμην δὲ ἀν ὥσπερ κολάζειν τοὺς ἀπειθοῦντάς μου τοῖς ἐπιτάγμασιν, οὕτω καὶ εὐεργετεῖν τοὺς εὐπειθοῦντάς μοι. <sup>7</sup>πιστεύσατε οὖν καὶ ἀρχὰς ἐπὶ τῶν ἐμῶν πραγμάτων ἡγεμονικὰς λήμψεσθε ἀρνησάμενοι τὸν πάτριον ὑμῶν τῆς πολιτείας θεσμόν. <sup>8</sup>καὶ μεταλαβόντες Ἐλληνικοῦ βίου καὶ μεταδιαιτηθέντες ἐντρυφήσατε ταῖς νεότησιν ὑμῶν. <sup>9</sup>ἐπεί, ἐὰν ὄργιλως με διάθησθε διὰ τῆς ἀπειθείας, ἀναγκάσετέ με ἐπὶ δειναῖς κολάσεσιν ἔνα ἔκαστον ὑμῶν διὰ τῶν βασάνων ἀπολέσαι. <sup>10</sup>κατελεήσατε οὖν ἑαυτούς, οὓς καὶ ὁ πολέμιος ἔγωγε καὶ τῆς ἡλικίας καὶ τῆς εὔμορφίας οἰκτίρομαι. <sup>11</sup>οὐ διαλογιεῖσθε τοῦτο, ὅτι οὐδὲν ὑμῖν ἀπειθήσασιν πλὴν τοῦ μετὰ στρεβλῶν ἀποθανεῖν ἀπόκειται;

<sup>12</sup>Ταῦτα δὲ λέγων ἐκέλευσεν εἰς τὸ ἔμπροσθεν τιθέναι τὰ βασανιστήρια, ὅπως καὶ διὰ τοῦ φόβου πείσειεν αὐτοὺς μιαροφαγῆσαι. <sup>13</sup>ώς δὲ τροχούς τε καὶ ἀρθρέμβολα, στρεβλωτήριά τε καὶ τροχαντῆρας καὶ καταπέλτας καὶ λέβητας, τήγανά τε καὶ δακτυλήθρας καὶ χεῖρας σιδηρᾶς καὶ σφῆνας καὶ τὰ ζώπυρα τοῦ πυρὸς οἱ δορυφόροι προέθεσαν, ὑπολαβὼν ὁ τύραννος ἔφη <sup>14</sup>Μειράκια, φοβήθητε, καὶ ἦν σέβεσθε δίκην, ἵλεως ὑμῖν ἔσται δι' ἀνάγκην παρανομήσασιν.

<sup>15</sup>Οἱ δὲ ἀκούσαντες ἐπαγωγὰ καὶ ὁρῶντες δεινὰ οὐ μόνον οὐκ ἐφοβήθησαν, ἀλλὰ καὶ ἀντεφιλοσόφησαν τῷ τυράννῳ καὶ διὰ τῆς εὐλογιστίας τὴν τυραννίδα αὐτοῦ κατέλυσαν. <sup>16</sup>καίτοι λογισώμεθα, εἰ δειλόψυχοί τινες ἥσαν ἐν αὐτοῖς καὶ ἄνανδροι, ποίοις ἀν ἐχρήσαντο λόγοις; οὐχὶ τούτοις; <sup>17</sup>Ω τάλανες ἡμεῖς καὶ λίαν ἀνόητοι· βασιλέως ἡμᾶς καλοῦντος καὶ ἐπὶ εὐεργεσίᾳ παρακαλοῦντος, εἰ πεισθείημεν αὐτῷ, <sup>18</sup>τί βουλήμασιν κενοῖς ἑαυτούς εὐφραίνομεν καὶ θανατηφόρον ἀπείθειαν τολμῶμεν; <sup>19</sup>οὐ φοβήθησόμεθα, ἄνδρες ἀδελφοί, τὰ βασανιστήρια καὶ λογιούμεθα τὰς τῶν βασάνων ἀπειλὰς καὶ φευξόμεθα τὴν κενοδοξίαν ταύτην καὶ ὀλεθροφόρον ἀλαζονείαν; <sup>20</sup>ἔλεήσωμεν τὰς ἑαυτῶν ἡλικίας καὶ κατοικτιρήσωμεν τὸ τῆς μητρὸς γῆρας <sup>21</sup>καὶ ἐνθυμηθῶμεν ὅτι ἀπειθοῦντες τεθνηξόμεθα. <sup>22</sup>συγγνώσεται δὲ ἡμῖν καὶ ἡ θεία δίκη δι' ἀνάγκην τὸν βασιλέα φοβηθεῖσιν. <sup>23</sup>τί ἔξαγομεν ἑαυτοὺς τοῦ ἡδίστου βίου καὶ ἀποστεροῦμεν ἑαυτοὺς τοῦ γλυκέος κόσμου; <sup>24</sup>μὴ βιαζώμεθα τὴν ἀνάγκην μηδὲ κενοδοξήσωμεν ἐπὶ τῇ ἑαυτῶν στρέβλῃ. <sup>25</sup>οὐδὲν ἀντὸς ὁ νόμος ἔκουσίως ἡμᾶς

θανατοῖ φοβηθέντας τὰ βασανιστήρια. <sup>26</sup>πόθεν ἡμῖν ἡ τοσαύτη ἐντέτηκε φιλονεικία καὶ ἡ θανατηφόρος ἀρέσκει καρτερίᾳ, παρὸν μετὰ ἀταραξίας ζῆν τῷ βασιλεῖ πεισθέντας; <sup>27</sup>ἀλλὰ τούτων οὐδὲν εἴπον οἱ νεανίαι βασανίζεσθαι μέλλοντες οὐδὲ ἐνεθυμήθησαν. <sup>28</sup>ἥσαν γὰρ περίφρονες τῶν παθῶν καὶ αὐτοκράτορες τῶν ἀλγηδόνων, <sup>29</sup>ῶστε ἂμα τῷ παύσασθαι τὸν τύραννον συμβουλεύοντα αὐτοῖς μιαροφαγῆσαι, πάντες διὰ μιᾶς φωνῆς ὅμοι ὥσπερ ἀπὸ τῆς αὐτῆς ψυχῆς εἴπον

**9** <sup>1</sup>Τί μέλλεις, ὃ τύραννε; ἔτοιμοι γάρ ἐσμεν ἀποθνήσκειν ἢ παραβαίνειν τὰς πατρίους ἡμῶν ἐντολάς. <sup>2</sup>αἰσχυνόμεθα γὰρ τοὺς προγόνους ἡμῶν εἰκότως, εἰ μὴ τῇ τοῦ νόμου εὔπειθείᾳ καὶ συμβούλῳ Μωυσεῖ χρησαίμεθα. <sup>3</sup>σύμβουλε τύραννε παρανομίας, μὴ ἡμᾶς μισῶν ὑπὲρ αὐτοὺς ἡμᾶς ἐλέα. <sup>4</sup>χαλεπώτερον γὰρ αὐτοῦ τοῦ θανάτου νομίζομεν εἶναι σου τὸν ἐπὶ τῇ παρανόμῳ σωτηρίᾳ ἡμῶν ἔλεον. <sup>5</sup>ἐκφοβεῖς δὲ ἡμᾶς τὸν διὰ τῶν βασάνων θάνατον ἡμῖν ἀπειλῶν ὥσπερ οὐχὶ πρὸ βραχέως παρ' Ελεαζαρου μαθών. <sup>6</sup>εἰ δ' οἱ γέροντες τῶν Εβραίων διὰ τὴν εὐσέβειαν καὶ βασανισμοὺς ὑπομείναντες εὐσέβησαν, ἀποθάνοιμεν ἀν δικαιότερον ἡμεῖς οἱ νέοι τὰς βασάνους τῶν σῶν ἀναγκῶν ὑπεριδόντες, ἀς καὶ ὁ παιδευτὴς ἡμῶν γέρων ἐνίκησεν. <sup>7</sup>πείραζε τοιγαροῦν, τύραννε· καὶ τὰς ἡμῶν ψυχὰς εἰ θανατώσεις διὰ τὴν εὐσέβειαν, μὴ νομίσῃς ἡμᾶς βλάπτειν βασανίζων. <sup>8</sup>ἡμεῖς μὲν γὰρ διὰ τῆσδε τῆς κακοπαθείας καὶ ὑπομονῆς τὰ τῆς ἀρετῆς ἄθλα ἔξομεν καὶ ἐσόμεθα παρὰ θεῶν, δι' ὃν καὶ πάσχομεν. <sup>9</sup>σὺ δὲ διὰ τὴν ἡμῶν μιαιφονίαν αὐτάρκη καρτερήσεις ὑπὸ τῆς θείας δίκης αἰώνιον βάσανον διὰ πυρός.

<sup>10</sup>Ταῦτα αὐτῶν εἰπόντων οὐ μόνον ὡς κατὰ ἀπειθούντων ἔχαλέπαινεν ὁ τύραννος, ἀλλὰ καὶ ὡς κατὰ ἀχαρίστων ὡργίσθη. <sup>11</sup>δθεν τὸν πρεσβύτατον αὐτῶν κελευσθέντες παρῆγον οἱ ὑπασπισταὶ καὶ διαρρήξαντες τὸν χιτῶνα διέδησαν τὰς χεῖρας αὐτοῦ καὶ τοὺς βραχίονας ἴμᾶσιν ἐκατέρωθεν. <sup>12</sup>ὡς δὲ τύπτοντες ταῖς μάστιξιν ἐκοπίασαν μηδὲν ἀνύοντες, ἀνέβαλον αὐτὸν ἐπὶ τὸν τροχόν. <sup>13</sup>περὶ δὲν κατατεινόμενος ὁ εὐγενῆς νεανίας ἔξαρθρος ἐγίνετο. <sup>14</sup>καὶ κατὰ πᾶν μέλος κλώμενος ἐκακηγόρει λέγων <sup>15</sup>Τύραννε μιαρώτατε καὶ τῆς οὐρανίου δίκης ἔχθρε καὶ ὡμόφρων, οὐκ ἀνδροφονήσαντά με τοῦτον καταικίζεις τὸν τρόπον οὐδὲ ἀσεβήσαντα ἀλλὰ θείου νόμου προασπίζοντα. <sup>16</sup>καὶ τῶν δορυφόρων λεγόντων Ὄμολόγησον φαγεῖν, ὅπως ἀπαλλαγῆς τῶν βασάνων, <sup>17</sup>δὲ εἴπεν Οὐχ οὕτως ἰσχυρὸς ὑμῶν ἐστιν ὁ τροχός, ὃ μιαροὶ διάκονοι, ὡστε μου τὸν λογισμὸν ἄγξαι· τέμνετέ μου τὰ μέλη καὶ πυροῦτέ μου τὰς σάρκας καὶ στρεβλοῦτε τὰ ἄρθρα. <sup>18</sup>διὰ πασῶν γὰρ ὑμᾶς πείσω τῶν βασάνων ὅτι μόνοι παῖδες Εβραίων ὑπὲρ ἀρετῆς εἰσιν ἀνίκητοι. <sup>19</sup>ταῦτα λέγοντι ὑπέστρωσαν πῦρ καὶ τὸ διερεθίζον τὸν τροχὸν προσεπικατέτειν. <sup>20</sup>ἔμοιλύνετο δὲ πάντοθεν αἴματι ὁ τροχός, καὶ ὁ σωρὸς τῆς ἀνθρακιᾶς τοῖς τῶν ἱχώρων ἐσβέννυτο σταλαγμοῖς, καὶ περὶ τοὺς ἄξονας τοῦ ὄργανου περιέρρεον αἱ σάρκες. <sup>21</sup>καὶ περιτετμημένον ἥδη ἔχων τὸ τῶν ὀστέων πῆγμα ὁ μεγαλόφρων καὶ Αβραμιαῖος νεανίας οὐκ ἐστέναξεν, <sup>22</sup>ἀλλ' ὥσπερ ἐν πυρὶ μετασχηματιζόμενος εἰς ἀφθαρσίαν ὑπέμεινεν εὐγενῶς τὰς στρέβλας <sup>23</sup>Μιμήσασθέ με, ἀδελφοί, λέγων, μή μου τὸν ἀγῶνα λειποτακτήσητε μηδὲ ἔξομόσησθέ μου τὴν τῆς εὑψυχίας ἀδελφότητα. <sup>24</sup>ἰερὰν καὶ εὐγενῆ στρατείαν στρατεύσασθε περὶ τῆς

εὐσεβείας, δι' ἣς ἵλεως ἡ δικαία καὶ πάτριος ἡμῶν πρόνοια τῷ ἔθνει γενηθεῖσα τιμωρήσειν τὸν ἀλάστορα τύραννον.<sup>25</sup> καὶ ταῦτα εἰπὼν ὁ Ἱεροπρεπῆς νεανίας ἀπέρρηξεν τὴν ψυχήν.

<sup>26</sup> Θαυμασάντων δὲ πάντων τὴν καρτεροψυχίαν αὐτοῦ ἥγον οἱ δορυφόροι τὸν καθ' ἡλικίαν τοῦ προτέρου δεύτερον καὶ σιδηρᾶς ἐναρμοσάμενοι χεῖρας δξέσι τοῖς ὄνυξιν ὀργάνῳ καὶ καταπέλτῃ προσέδησαν αὐτόν.<sup>27</sup> ὡς δ' εἰ φαγεῖν βούλοιτο πρὶν βασανίζεσθαι πυνθανόμενοι τὴν εὐγενῆ γνώμην ἥκουσαν,<sup>28</sup> ἀπὸ τῶν τενόντων ταῖς σιδηραῖς χερσὶν ἐπισπασάμενοι μέχρι τῶν γενείων τὴν σάρκα πᾶσαν καὶ τὴν τῆς κεφαλῆς δορὰν οἱ παρδάλεοι θῆρες ἀπέσυρον. ὁ δὲ ταύτην βαρέως τὴν ἀλγηδόνα καρτερῶν ἔλεγεν<sup>29</sup> Ως ἡδὺς πᾶς θανάτου τρόπος διὰ τὴν πάτριον ἡμῶν εὐσέβειαν. ἔφη τε πρὸς τὸν τύραννον<sup>30</sup> Οὐ δοκεῖς, πάντων ὡμότατε τύραννε, πλέον ἐμοῦ σε βασανίζεσθαι ὅρῶν σου νικώμενον τὸν τῆς τυραννίδος ὑπερήφανον λογισμὸν ὑπὸ τῆς διὰ τὴν εὐσέβειαν ἡμῶν ὑπομονῆς;<sup>31</sup> ἐγὼ μὲν γὰρ ταῖς διὰ τὴν ἀρετὴν ἡδοναῖς τὸν πόνον ἐπικουφίζομαι,<sup>32</sup> σὺ δὲ ἐν ταῖς τῆς ἀσεβείας ἀπειλαῖς βασανίζη. οὐκ ἐκφεύξῃ δέ, μιαρώτατε τύραννε, τὰς τῆς θείας ὄργης δίκας.

**10** <sup>1</sup>Καὶ τούτου τὸν ἀοιδιμον θάνατον καρτερήσαντος ὁ τρίτος ἥγετο παρακαλούμενος πολλὰ ὑπὸ πολλῶν ὅπως ἀπογευσάμενος σώζοιτο. <sup>2</sup> ὁ δὲ ἀναβοήσας ἔφη Ἀγνοεῖτε ὅτι αὐτός με τοῖς ἀποθανοῦσιν ἔσπειρεν πατήρ, καὶ ἡ αὐτὴ μήτηρ ἐγένησεν, καὶ ἐπὶ τοῖς αὐτοῖς ἀνετράφην δόγμασιν;<sup>33</sup> οὐκ ἔξόμυνμαι τὴν εὐγενῆ τῆς ἀδελφότητος συγγένειαν. <sup>5</sup> οἱ δὲ πικρῶς ἐνέγκαντες τὴν παρρησίαν τοῦ ἀνδρὸς ἀρθρεμβόλοις ὀργάνοις τὰς χεῖρας αὐτοῦ καὶ τοὺς πόδας ἐξήρθρουν καὶ ἐξ ἀρμῶν ἀναμοχλεύοντες ἐξεμέλιζον,<sup>6</sup> τοὺς δακτύλους καὶ τοὺς βραχίονας καὶ τὰ σκέλη καὶ τοὺς ἀγκῶνας περιέκλων. <sup>7</sup> καὶ κατὰ μηδένα τρόπον ἴσχύοντες αὐτὸν ἄγξαι περιλύσαντες τὰ ὄργανα σὺν ἄκραις ταῖς τῶν δακτύλων κορυφαῖς ἀπεσκύθιζον. <sup>8</sup> καὶ εὐθέως ἥγον ἐπὶ τὸν τροχόν, περὶ δὲ ἐκ σπονδύλων ἐκμελιζόμενος ἐώρα τὰς ἑαυτοῦ σάρκας περιλακίζομένας καὶ κατὰ σπλάγχνων σταγόνας αἷματος ἀπορρεούσας. <sup>9</sup> μέλλων δὲ ἀποθνήσκειν ἔφη<sup>10</sup> Ήμεῖς μέν, ὡς μιαρώτατε τύραννε, διὰ παιδείαν καὶ ἀρετὴν θεοῦ ταῦτα πάσχομεν. <sup>11</sup> σὺ δὲ διὰ τὴν ἀσέβειαν καὶ μιαιφονίαν ἀκαταλύτους καρτερήσεις βασάνους.

<sup>12</sup> Καὶ τούτου θανόντος ἀδελφοπρεπῶς τὸν τέταρτον ἐπεσπῶντο λέγοντες<sup>13</sup> Μὴ μανῆς καὶ σὺ τοῖς ἀδελφοῖς σου τὴν αὐτὴν μανίαν, ἀλλὰ πεισθεὶς τῷ βασιλεῖ σῷζε σεαυτόν. <sup>14</sup> δὲ αὐτοῖς ἔφη Οὐχ οὕτως καυστικώτερον ἔχετε κατ' ἐμοῦ τὸ πῦρ ὃστε με δειλανδρῆσαι. <sup>15</sup> μὰ τὸν μακάριον τῶν ἀδελφῶν μου θάνατον καὶ τὸν αἰώνιον τοῦ τυράννου ὅλεθρον καὶ τὸν ἀῖδιον τῶν εὐσεβῶν βίον, οὐκ ἀρνήσομαι τὴν εὐγενῆ ἀδελφότητα. <sup>16</sup> ἐπινόει, τύραννε, βασάνους, ἵνα καὶ δι' αὐτῶν μάθης ὅτι ἀδελφός εἴμι τῶν προβασανισθέντων. <sup>17</sup> ταῦτα ἀκούσας ὁ αἵμοβόρος καὶ φονώδης καὶ παμμιαρώτατος Ἀντίοχος ἐκέλευσεν τὴν γλῶτταν αὐτοῦ ἐκτεμεῖν. <sup>18</sup> δὲ ἔφη Κἀν ἀφέλης τὸ τῆς φωνῆς ὄργανον, καὶ σιωπῶντων ἀκούει ὁ θεός. <sup>19</sup> ἰδοὺ προκεχάλασται ἡ γλῶσσα, τέμνε, οὐ γὰρ παρὰ τοῦτο τὸν λογισμὸν ἡμῶν γλωττοτομήσεις. <sup>20</sup> ἥδεως ὑπὲρ τοῦ θεοῦ τὰ τοῦ σώματος μέλη ἀκρωτηριαζόμεθα. <sup>21</sup> σὲ δὲ ταχέως μετελεύσεται ὁ θεός, τὴν γὰρ τῶν θείων ὕμνων μελῳδὸν γλῶτταν ἐκτέμνεις.

**11** <sup>1</sup>Ως δὲ καὶ οὗτος ταῖς βασάνοις καταικισθεὶς ἐναπέθανεν, ὁ πέμπτος παρεπήδησεν λέγων  
Οὐ μέλλω, τύραννε, πρὸς τὸν ὑπὲρ τῆς ἀρετῆς βασανισμὸν παραιτεῖσθαι, <sup>3</sup>αὐτὸς δ’ ἀπ’ ἐμαυτοῦ  
παρῆλθον, ὅπως κάμε κατακτείνας περὶ πλειόνων ἀδικημάτων ὄφειλήσης τῇ οὐρανίῳ δίκῃ τιμωρίαν.  
<sup>4</sup>ῷ μισάρετε καὶ μισάνθρωπε, τί δράσαντας ἡμᾶς τοῦτον πορθεῖς τὸν τρόπον; <sup>5</sup>ὅτι τὸν πάντων  
κτίστην εὔσεβοῦμεν καὶ κατὰ τὸν ἐνάρετον αὐτοῦ ζῶμεν νόμον; <sup>6</sup>ἄλλὰ ταῦτα τιμῶν, οὐ βασάνων  
ἐστὶν ἄξια. <sup>7</sup>τοιαῦτα δὲ λέγοντα οἱ δορυφόροι δήσαντες αὐτὸν εἶλκον ἐπὶ τὸν καταπέλτην, <sup>10</sup>ἔφ’ ὃν  
δήσαντες αὐτὸν ἐπὶ τὰ γόνατα καὶ ταῦτα ποδάγραις σιδηραῖς ἐφαρμόσαντες τὴν ὁσφὺν αὐτοῦ περὶ<sup>8</sup>  
τροχιαῖν σφῆνα κατέκαμψαν, περὶ ὃν ὅλος περὶ τὸν τροχὸν σκορπίου τρόπον ἀνακλώμενος  
ἐξεμελίζετο. <sup>11</sup>κατὰ τοῦτον τὸν τρόπον καὶ τὸ πνεῦμα στενοχωρούμενος καὶ τὸ σῶμα ἀγχόμενος  
<sup>12</sup>Καλάς, ἔλεγεν, ἄκων, ὡς τύραννε, χάριτας ἡμῖν χαρίζῃ διὰ γενναιοτέρων πόνων ἐπιδείξασθαι  
παρέχων τὴν εἰς τὸν νόμον ἡμῶν καρτερίαν.

<sup>13</sup>Τελευτήσαντος δὲ καὶ τούτου ὁ ἔκτος ἥγετο μειρακίσκος, ὃς πυνθανομένου τοῦ τυράννου εἰ  
βούλοιτο φαγὼν ἀπολύεσθαι, ὁ δὲ ἔφη <sup>14</sup>Ἐγὼ τῇ μὲν ἡλικίᾳ τῶν ἀδελφῶν μού εἴμι νεώτερος, τῇ δὲ  
διανοίᾳ ἡλικιώτης. <sup>15</sup>εἰς ταύτα γὰρ γεννηθέντες καὶ ἀνατραφέντες ὑπὲρ τῶν αὐτῶν καὶ ἀποθνήσκειν  
ὄφείλομεν δόμοίως. <sup>16</sup>ώστε εἴ σοι δοκεῖ βασανίζειν μὴ μιαροφαγοῦντα, βασάνιζε. <sup>17</sup>ταῦτα αὐτὸν  
εἰπόντα παρῆγον ἐπὶ τὸν τροχόν, <sup>18</sup>ἔφ’ οὐ κατατεινόμενος ἐπιμελῶς καὶ ἐκσπονδυλιζόμενος  
ὑπεκαίετο. <sup>19</sup>καὶ ὀβελίσκους ὀξεῖς πυρώσαντες τοῖς νώτοις προσέφερον καὶ τὰ πλευρὰ διαπείραντες  
αὐτοῦ τὰ σπλάγχνα διέκαιον. <sup>20</sup>δὲ βασανίζομενος <sup>21</sup>Ω ἵεροπρεποῦς ἀγῶνος, ἔλεγεν, ἔφ’ ὃν διὰ τὴν  
εὔσεβειαν εἰς γυμνασίαν πόνων ἀδελφοὶ τοσοῦτοι κληθέντες οὐκ ἐνικήθημεν. <sup>21</sup>ἀνίκητος γάρ ἐστιν, ὡς  
τύραννε, ἡ εὔσεβής ἐπιστήμη. <sup>22</sup>καλοκάγαθίᾳ καθωπλισμένος τεθνήξομαι κάγὼ μετὰ τῶν ἀδελφῶν  
μου <sup>23</sup>μέγαν σοὶ καὶ αὐτὸς προσβάλλων ἀλάστορα, καινουργὲ τῶν βασάνων καὶ πολέμιε τῶν ἀληθῶς  
εὔσεβούντων. <sup>24</sup>ἔξι μειράκια καταλελύκαμέν σου τὴν τυραννίδα. <sup>25</sup>τὸ γὰρ μὴ δυνηθῆναι σε  
μεταπεῖσαι τὸν λογισμὸν ἡμῶν μήτε βιάσασθαι πρὸς τὴν μιαροφαγίαν οὐ κατάλυσίς ἐστίν σου; <sup>26</sup>τὸ  
πῦρ σου ψυχρὸν ἡμῖν, καὶ ἄπονοι οἱ καταπέλται, καὶ ἀδύνατος ἡ βία σου. <sup>27</sup>οὐ γὰρ τυράννου, ἀλλὰ  
θείου νόμου προεστήκασιν ἡμῶν οἱ δορυφόροι· διὰ τοῦτο ἀνίκητον ἔχομεν τὸν λογισμόν.

**12** <sup>1</sup>Ως δὲ καὶ οὗτος μακαρίως ἀπέθανεν καταβληθεὶς εἰς λέβητα, ὁ ἔβδομος παρεγίνετο πάντων  
νεώτερος. <sup>2</sup>δὲν κατοικτίρας ὁ τύραννος, καίπερ δεινῶς ὑπὸ τῶν ἀδελφῶν αὐτοῦ κακισθείς, ὄρῶν ἥδη  
τὰ δεσμὰ περικείμενα πλησιέστερον αὐτὸν μετεπέμψατο καὶ παρηγορεῖν ἐπειρᾶτο λέγων <sup>3</sup>Τῆς μὲν  
τῶν ἀδελφῶν σου ἀπονοίας τὸ τέλος ὄρᾶς· διὰ γὰρ ἀπείθειαν στρεβλωθέντες τεθνᾶσιν. <sup>4</sup>σὺ δὲ εἰ μὲν  
μὴ πεισθείης, τάλας βασανισθεὶς καὶ αὐτὸς τεθνήξῃ πρὸ ὥρας, <sup>5</sup>πεισθεὶς δὲ φίλος ἔσῃ καὶ τῶν ἐπὶ τῆς  
βασιλείας ἀφηγήση πραγμάτων. <sup>6</sup>καὶ ταῦτα παρακαλῶν τὴν μητέρα τοῦ παιδὸς μετεπέμψατο, ὅπως  
αὐτὴν ἐλεήσας τοσούτων υἱῶν στερηθεῖσαν παρορμήσειν ἐπὶ τὴν σωτήριον εὐπείθειαν τὸν  
περιλειπόμενον. <sup>7</sup>δὲ τῆς μητρὸς τῇ Εβραϊδὶ φωνῇ προτρεψαμένης αὐτόν, ὡς ἐροῦμεν μετὰ μικρὸν  
>NNτερον, <sup>8</sup>Λύσατέ μέ φησιν, εἴπω τῷ βασιλεῖ καὶ τοῖς σὺν αὐτῷ φίλοις πᾶσιν. <sup>9</sup>καὶ ἐπιχαρέντες

μάλιστα ἐπὶ τῇ ἐπαγγελίᾳ τοῦ παιδὸς ταχέως ἔλυσαν αὐτόν. <sup>10</sup>καὶ δραμῶν ἐπὶ πλησίον τῶν τηγάνων  
<sup>11</sup>Ανόσιέ, φησιν, καὶ πάντων πονηρῶν ἀσεβέστατε τύραννε, οὐκ ἡδέσθης παρὰ τοῦ θεοῦ λαβών τὰ  
ἀγαθὰ καὶ τὴν βασιλείαν τοὺς θεράποντας αὐτοῦ κατακτεῖναι καὶ τοὺς τῆς εὔσεβείας ἀσκητὰς  
στρεβλῶσαι; <sup>12</sup>ἀνθ' ὧν ταμιεύεται σε ἡ δίκη πυκνοτέρω καὶ αἰωνίῳ πυρὶ καὶ βασάνοις, αἱ εἰς ὅλον  
τὸν αἰῶνα οὐκ ἀνήσουσίν σε. <sup>13</sup>οὐκ ἡδέσθης ἄνθρωπος ὧν, θηριωδέστατε, τοὺς ὁμοιοπαθεῖς καὶ ἐκ τῶν  
αὐτῶν γεγονότας στοιχείων γλωττομῆσαι καὶ τοῦτον καταικίσας τὸν τρόπον βασανίσαι. <sup>14</sup>ἄλλ' οἱ  
μὲν εὐγενῶς ἀποθανόντες ἐπλήρωσαν τὴν εἰς τὸν θεὸν εὔσεβειαν, σὺ δὲ κακῶς οἰμώξεις τοὺς τῆς  
ἀρετῆς ἀγωνιστὰς ἀναιτίως ἀποκτείνας. <sup>15</sup>ὅθεν καὶ αὐτὸς ἀποθνήσκειν μέλλων ἔφη <sup>16</sup>Οὐκ  
ἀπαυτομολῶ τῆς τῶν ἀδελφῶν μου ἀριστείας. <sup>17</sup>ἐπικαλοῦμαι δὲ τὸν πατρῶν θεὸν ὅπως ἵλεως  
γένηται τῷ ἔθνει ἡμῶν. <sup>18</sup>σὲ δὲ καὶ ἐν τῷ νῦν βίῳ καὶ θανόντα τιμωρήσεται. <sup>19</sup>καὶ ταῦτα  
κατευξάμενος ἔαυτὸν ἔρριψε κατὰ τῶν τηγάνων, καὶ οὕτως ἀπέδωκεν.

**13** <sup>1</sup>Εἰ δὲ τοίνυν τῶν μέχρι θανάτου πόνων ὑπερεφρόνησαν οἱ ἐπτὰ ἀδελφοί, συνομολογεῖται  
πανταχόθεν ὅτι αὐτοδέσποτός ἐστιν τῶν παθῶν ὁ εὔσεβὴς λογισμός. <sup>2</sup>εὶ γὰρ τοῖς πάθεσι δουλωθέντες  
ἔμιαροφάγησαν, ἐλέγομεν ἀν τούτοις αὐτοὺς νευκῆσθαι· <sup>3</sup>νυνὶ δὲ οὐχ οὕτως, ἀλλὰ τῷ ἐπαινουμένῳ  
παρὰ θεῷ λογισμῷ περιεγένοντο τῶν παθῶν, <sup>4</sup>ὧν οὐκ ἐστιν παριδεῖν τὴν ἡγεμονίαν τῆς διανοίας,  
ἐπεκράτησαν γὰρ καὶ πάθους καὶ πόνων. <sup>5</sup>πῶς οὖν οὐκ ἐστιν τούτοις τὴν τῆς εὐλογιστίας  
παθοκράτειαν ὁμολογεῖν, οἱ τῶν μὲν διὰ πυρὸς ἀλγηδόνων οὐκ ἐπεστράφησαν; <sup>6</sup>καθάπερ γὰρ  
προβλῆτες λιμένων πύργοι τὰς τῶν κυμάτων ἀπειλὰς ἀνακόπτοντες γαληνὸν παρέχουσι τοῖς  
εἰσπλέουσι τὸν ὄρμον, <sup>7</sup>οὕτως ἡ ἐπτάπυργος τῶν νεανίσκων εὐλογιστία τὸν τῆς εὔσεβείας ὄχυρώσασα  
λιμένα τὴν τῶν παθῶν ἐνίκησεν ἀκολασίαν. <sup>8</sup>Ιερὸν γὰρ εὔσεβείας στήσαντες χορὸν παρεθάρσυνον  
ἀλλήλους λέγοντες <sup>9</sup>Ἄδελφικῶς ἀποθάνωμεν, ἀδελφοί, περὶ τοῦ νόμου· μιμησώμεθα τοὺς τρεῖς τοὺς  
ἐπὶ τῆς Ἀσσυρίας νεανίσκους, οἱ τῆς ἰσοπολίτιδος καμίνου κατεφρόνησαν. <sup>10</sup>μὴ δειλανδρήσωμεν πρὸς  
τὴν τῆς εὔσεβείας ἐπίδειξιν. <sup>11</sup>καὶ ὁ μέν Θάρρει, ἀδελφέ ἔλεγεν, ὁ δέ Εὐγενῶς καρτέρησον, <sup>12</sup>ο δὲ  
καταμνησθεὶς ἔλεγεν Μνήσθητε πόθεν ἐστέ, ἢ τίνος πατρὸς χειρὶ σφαγιασθῆναι διὰ τὴν εὔσεβειαν  
ὑπέμεινεν Ισαακ. <sup>13</sup>εἴς δὲ ἔκαστος ἀλλήλους ὁμοῦ πάντες ἐφορῶντες φαιδροὶ καὶ μάλα θαρραλέοι  
Ἐαυτούς, ἔλεγον, τῷ θεῷ ἀφιερώσωμεν ἐξ ὅλης τῆς καρδίας τῷ δόντι τὰς ψυχὰς καὶ χρήσωμεν τῇ  
περὶ τὸν νόμον φυλακῇ τὰ σώματα. <sup>14</sup>μὴ φοβηθῶμεν τὸν δοκοῦντα ἀποκτέννειν. <sup>15</sup>μέγας γὰρ ψυχῆς  
ἀγῶν καὶ κίνδυνος ἐν αἰωνίῳ βασάνῳ κείμενος τοῖς παραβᾶσι τὴν ἐντολὴν τοῦ θεοῦ.

<sup>16</sup>καθοπλισώμεθα τοιγαροῦν τὴν τοῦ θείου λογισμοῦ παθοκράτειαν. <sup>17</sup>οὕτω γὰρ θανόντας ἡμᾶς  
Αβρααμ καὶ Ισαακ καὶ Ιακωβ ὑποδέξονται καὶ πάντες οἱ πατέρες ἐπαινέσουσιν. <sup>18</sup>καὶ ἐνὶ ἐκάστῳ  
τῶν ἀποσπωμένων αὐτῶν ἀδελφῶν ἔλεγον οἱ περιλειπόμενοι Μὴ καταισχύνῃς ἡμᾶς, ἀδελφέ, μηδὲ  
ψεύσῃ τοὺς προαποθανόντας ἡμῶν ἀδελφούς. <sup>19</sup>οὐκ ἀγνοεῖτε δὲ τὰ τῆς ἀδελφότητος φίλτρα, ἀπερ ἡ  
θεία καὶ πάνσοφος πρόνοια διὰ πατέρων τοῖς γεννωμένοις ἐμέρισεν καὶ διὰ τῆς μητρώας φυτεύσασα  
γαστρός, <sup>20</sup>ἐν ἣ τὸν ἴσον ἀδελφοὶ κατοικήσαντες χρόνον καὶ ἐν τῷ αὐτῷ χρόνῳ πλασθέντες καὶ ἀπὸ

τοῦ αὐτοῦ αἵματος αὐξηθέντες καὶ διὰ τῆς αὐτῆς ψυχῆς τελεσφορηθέντες<sup>21</sup> καὶ διὰ τῶν ἵσων ἀποτεχθέντες χρόνων καὶ ἀπὸ τῶν αὐτῶν γαλακτοποτοῦντες πηγῶν, ἀφ' ὧν συντρέφονται ἐναγκαλισμάτων φιλάδελφοι ψυχαί.<sup>22</sup> καὶ αὔξονται σφοδρότερον διὰ συντροφίας καὶ τῆς καθ'  
ἡμέραν συνηθείας καὶ τῆς ἄλλης παιδείας καὶ τῆς ἡμετέρας ἐν νόμῳ θεοῦ ἀσκήσεως.<sup>23</sup> Οὕτως δὴ  
τοίνυν καθεστηκούσας συμπαθοῦσας τῆς φιλαδελφίας οἱ ἐπτὰ ἀδελφοὶ συμπαθέστερον ἔσχον πρὸς  
ἄλλήλους.<sup>24</sup> Νόμῳ γὰρ τῷ αὐτῷ παιδευθέντες καὶ τὰς αὐτὰς ἔξασκήσαντες ἀρετὰς καὶ τῷ δικαίῳ  
συντραφέντες βίῳ μᾶλλον ἑαυτοὺς ἡγάπων.<sup>25</sup> Ἡ γὰρ ὁμοζηλία τῆς καλοκάγαθίας ἐπέτεινεν αὐτῶν  
τὴν πρὸς ἄλλήλους εὔνοιαν καὶ ὅμονοιαν.<sup>26</sup> Σὺν γὰρ τῇ εὐσεβείᾳ ποθεινοτέραν αὐτοῖς κατεσκεύαζον  
τὴν φιλαδελφίαν.<sup>27</sup> Ἐλλ' ὅμως καίπερ τῆς φύσεως καὶ τῆς συνηθείας καὶ τῶν τῆς ἀρετῆς ἥθῶν τὰ τῆς  
ἀδελφότητος αὐτοῖς φίλτρα συναυξόντων ἀνέσχοντο διὰ τὴν εὐσέβειαν τοὺς ἀδελφοὺς οἱ  
ὑπολειπόμενοι, τοὺς καταικίζομένους ὁρῶντες μέχρι θανάτου βασανίζομένους,

**14** <sup>1</sup>προσέτι καὶ ἐπὶ τὸν αἰκισμὸν ἐποτρύνοντες, ὡς μὴ μόνον τῶν ἀλγηδόνων περιφρονῆσαι αὐτούς,  
ἀλλὰ καὶ τῶν τῆς φιλαδελφίας παθῶν κρατῆσαι.

<sup>2</sup>Ω βασιλέων λογισμοὶ βασιλικώτεροι καὶ ἐλευθέρων ἐλευθερώτεροι. <sup>3</sup>Ω Ἱερᾶς καὶ εὐαρμόστου  
περὶ τῆς εὐσεβείας τῶν ἐπτὰ ἀδελφῶν συμφωνίας. <sup>4</sup>Οὐδείς ἐκ τῶν ἐπτὰ μειρακίων ἐδειλίασεν οὐδὲ  
πρὸς τὸν θάνατον ὕκνησεν, <sup>5</sup>ἀλλὰ πάντες ὥσπερ ἐπ' ἀθανασίας ὅδὸν τρέχοντες ἐπὶ τὸν διὰ τῶν  
βασάνων θάνατον ἔσπευδον. <sup>6</sup>Καθάπερ αἱ χεῖρες καὶ οἱ πόδες συμφώνως τοῖς τῆς ψυχῆς ἀφηγήμασιν  
κινοῦνται, οὕτως οἱ Ἱεροὶ μειρακες ἐκεῖνοι ὡς ὑπὸ ψυχῆς ἀθανάτου τῆς εὐσεβείας πρὸς τὸν ὑπὲρ  
αὐτῆς συνεφώνησαν θάνατον. <sup>7</sup>Ω πανάγιε συμφώνων ἀδελφῶν ἐβδομάδα χορεύοντες οἱ μειρακες ἐκύκλουν  
τὸν τῶν βασάνων φόβον καταλύοντες. <sup>8</sup>Νῦν ἡμεῖς ἀκούοντες τὴν θλῖψιν τῶν νεανιῶν ἐκείνων  
φρίττομεν· οἱ δὲ οὐ μόνον ὁρῶντες, ἀλλ' οὐδὲ μόνον ἀκούοντες τὸν παραχρῆμα ἀπειλῆς λόγον, ἀλλὰ  
καὶ πάσχοντες ἐνεκαρτέρουν, καὶ τοῦτο ταῖς διὰ πυρὸς ὁδύναις. <sup>10</sup>Ων τί γένοιτο ἐπαλγέστερον; Ὁξεῖα  
γὰρ καὶ σύντομος οὖσα ἡ τοῦ πυρὸς δύναμις ταχέως διέλυεν τὰ σώματα.

<sup>11</sup>Καὶ μὴ θαυμαστὸν ἡγεῖσθε εἰ ὁ λογισμὸς περιεκράτησε τῶν ἀνδρῶν ἐκείνων ἐν ταῖς βασάνοις,  
ὅπου γε καὶ γυναικὸς νοῦς πολυτροπωτέρων ὑπερεφρόνησεν ἀλγηδόνων. <sup>12</sup>Ἡ μήτηρ γὰρ τῶν ἐπτὰ  
νεανίσκων ὑπήνεγκεν τὰς ἐφ' ἐνὶ ἑκάστῳ τῶν τέκνων στρέβλας. <sup>13</sup>Θεωρεῖτε δὲ πῶς πολύπλοκός ἐστιν  
ἡ τῆς φιλοτεκνίας στοργὴ ἔλκουσα πάντα πρὸς τὴν τῶν σπλάγχνων συμπάθειαν, <sup>14</sup>ὅπου γε καὶ τὰ  
ἄλογα ζῶα ὁμοίαν τὴν εἰς τὰ ἔξ αὐτῶν γεννώμενα συμπάθειαν καὶ στοργὴν ἔχει τοῖς ἀνθρώποις.  
<sup>15</sup>Καὶ γὰρ τῶν πετεινῶν τὰ μὲν ἡμερα κατὰ τὰς οἰκίας ὁροφοιτοῦντα προασπίζει τῶν νεοττῶν, <sup>16</sup>τὰ δὲ  
κατὰ κορυφὰς ὁρέων καὶ φαράγγων ἀπορρῆγας καὶ δένδρων ὅπας καὶ τὰς τούτων ἄκρας  
ἐννοσσοποιησάμενα ἀποτίκτει καὶ τὸν προσιόντα κωλύει. <sup>17</sup>Εἰ δὲ καὶ μὴ δύναιντο κωλύειν,  
περιπτάμενα κυκλόθεν αὐτῶν ἀλγοῦντα τῇ στοργῇ ἀνακαλούμενα τῇ ἴδιᾳ φωνῇ, καθ' ὃ δύναται,  
βοηθεῖ τοῖς τέκνοις. <sup>18</sup>Καὶ τί δεῖ τὴν διὰ τῶν ἀλόγων ζῶων ἐπιδεικνύναι πρὸς τὰ τέκνα συμπάθειαν,

<sup>19</sup>ὅπου γε καὶ μέλισσαι περὶ τὸν τῆς κηρογονίας καιρὸν ἐπαμύνονται τοὺς προσιόντας καὶ καθάπερ σιδήρῳ τῷ κέντρῳ πλήσσουσι τοὺς προσιόντας τῇ νοσιᾳ αὐτῶν καὶ ἀπαμύνουσιν ἔως θανάτου;  
<sup>20</sup>ἄλλ’ οὐχὶ τὴν Αβραὰμ ὁμόψυχον τῶν νεανίσκων μητέρα μετεκίνησεν συμπάθεια τέκνων.

15 ῬΩ λογισμὲ τέκνων παθῶν τύραννε καὶ εὔσέβεια μητρὶ τέκνων ποθεινοτέρα. <sup>2</sup>μήτηρ δυεῖν προκειμένων, εὔσεβείας καὶ τῆς ἐπτὰ υἱῶν σωτηρίας προσκαίρου κατὰ τὴν τοῦ τυράννου ὑπόσχεσιν, <sup>3</sup>τὴν εὔσέβειαν μᾶλλον ἡγάπησεν τὴν σφόζουσαν εἰς αἰώνιαν ζωὴν κατὰ θεόν. <sup>4</sup>ῷ τίνα τρόπον ἡθολογήσαιμι φιλότεκνα γονέων πάθη. Ψυχῆς τε καὶ μορφῆς ὁμοιότητα εἰς μικρὸν παιδὸς χαρακτῆρα θαυμάσιον ἐναποσφραγίζομεν, μάλιστα διὰ τὸ τῶν παθῶν τοῖς γεννηθεῖσιν τὰς μητέρας τῶν πατέρων καθεστάναι συμπαθεστέρας. <sup>5</sup>ὅσῳ γὰρ καὶ ἀσθενόψυχοι καὶ πολυγονώτεραι ὑπάρχουσιν αἱ μητέρες, τοσούτῳ μᾶλλόν εἰσιν φιλοτεκνότεραι. <sup>6</sup>πασῶν δὲ τῶν μητέρων ἐγένετο ἡ τῶν ἐπτὰ παιδῶν μήτηρ φιλοτεκνοτέρα, ἥτις ἐπτὰ κυοφορίαις τὴν πρὸς αὐτοὺς ἐπιφυτευομένη φιλοστοργίαν <sup>7</sup>καὶ διὰ πολλὰς τὰς καθ’ ἔκαστον αὐτῶν ὡδῖνας ἡναγκασμένη τὴν εἰς αὐτοὺς ἔχειν συμπάθειαν, <sup>8</sup>διὰ τὸν πρὸς τὸν θεὸν φόβον ὑπερεῖδεν τὴν τῶν τέκνων πρόσκαιρον σωτηρίαν. <sup>9</sup>οὐ μὴν δὲ ἄλλα καὶ διὰ τὴν καλοκάγαθίαν τῶν υἱῶν καὶ τὴν πρὸς τὸν νόμον αὐτῶν εὔπειθειαν μείζω τὴν ἐν αὐτοῖς ἔσχεν φιλοστοργίαν. <sup>10</sup>δίκαιοι τε γὰρ ἦσαν καὶ σώφρονες καὶ ἀνδρεῖοι καὶ μεγαλόψυχοι καὶ φιλάδελφοι καὶ φιλομήτορες οὕτως ὥστε καὶ μέχρι θανάτου τὰ νόμιμα φυλάσσοντας πείθεσθαι αὐτῇ. <sup>11</sup>ἄλλ’ ὅμως καίπερ τοσούτων ὄντων τῶν περὶ τὴν φιλοτεκνίαν εἰς συμπάθειαν ἐλκόντων τὴν μητέρα, ἐπ’ οὐδενὸς αὐτῶν τὸν λογισμὸν αὐτῆς αἱ παμποίκιλοι βάσανοι ἵσχυσαν μετατρέψαι, <sup>12</sup>ἄλλὰ καὶ καθ’ ἔνα παιδία καὶ ὁμοῦ πάντας ἡ μήτηρ ἐπὶ τὸν τῆς εὔσεβείας προετρέπετο θάνατον. <sup>13</sup>ῷ φύσις ἱερὰ καὶ φίλτρα γονέων καὶ γένεσι φιλόστοργε καὶ τροφέα καὶ μητέρων ἀδάμαστα πάθη. <sup>14</sup>καθένα στρεβλούμενον καὶ φλεγόμενον ὄρῶσα μήτηρ οὐ μετεβάλλετο διὰ τὴν εὔσέβειαν. <sup>15</sup>τὰς σάρκας τῶν τέκνων ἐώρα περὶ τὸ πῦρ τηκομένας καὶ τοὺς τῶν ποδῶν καὶ χειρῶν δακτύλους ἐπὶ γῆς σπαίροντας καὶ τὰς τῶν κεφαλῶν μέχρι τῶν περὶ τὰ γένεια σάρκας ὥσπερ προσωπεῖα προκειμένας. <sup>16</sup>ῷ πικροτέρων νῦν πόνων πειρασθεῖσα μήτηρ ἥπερ τῶν ἐπ’ αὐτοῖς ὡδίνων. <sup>17</sup>ῷ μόνη γύναι τὴν εὔσέβειαν ὄλόκληρον ἀποκυήσασα. <sup>18</sup>οὐ μετέτρεψέν σε πρωτότοκος ἀποπνέων οὐδὲ δεύτερος εἰς σὲ οἴκτρὸν βλέπων ἐν βασάνοις, οὐ τρίτος ἀποψύχων, <sup>19</sup>οὐδὲ τοὺς ὀφθαλμοὺς ἐνὸς ἐκάστου θεωροῦσα ταυρηδὸν ἐπὶ τῶν βασάνων ὄρῶντας τὸν αὐτὸν αἰκισμὸν καὶ τοὺς μυκτῆρας προσημειουμένους τὸν θάνατον αὐτῶν οὐκ ἔκλαυσας. <sup>20</sup>ἐπὶ σαρξὶν τέκνων ὄρῶσα σάρκας τέκνων ἀποκαιομένας καὶ ἐπὶ χερσὶν χεῖρας ἀποτεμομένας καὶ ἐπὶ κεφαλαῖς κεφαλὰς ἀποδειροτομουμένας καὶ ἐπὶ νεκροῖς νεκροὺς πίπτοντας καὶ πολυανδρεῖον ὄρῶσα τῶν τέκνων τὸ χωρίον διὰ τῶν βασάνων οὐκ ἐδάκρυσας. <sup>21</sup>οὐχ οὕτως σειρήνιοι μελωδίαι οὐδὲ κύκνειοι πρὸς φιληκοῖαν φωναὶ τοὺς ἀκούοντας ἐφέλκονται ὡς τέκνων φωναὶ μετὰ βασάνων μητέρα φωνούντων. <sup>22</sup>πηλίκαις καὶ πόσαις τότε ἡ μήτηρ τῶν υἱῶν βασανιζομένων τροχοῖς τε καὶ καυτηρίοις ἐβασανίζετο βασάνοις. <sup>23</sup>ἄλλὰ τὰ σπλάγχνα αὐτῆς ὁ εὔσεβής λογισμὸς ἐν αὐτοῖς τοῖς πάθεσιν ἀνδρειώσας ἐπέτεινεν τὴν πρόσκαιρον φιλοτεκνίαν παριδεῖν.

<sup>24</sup>καίπερ ἐπτὰ τέκνων ὄρῶσα ἀπώλειαν καὶ τὴν τῶν στρεβλῶν πολύπλοκον ποικιλίαν, ἀπάσας ἡ γενναία μήτηρ ἔξέλυσεν διὰ τὴν πρὸς θεὸν πίστιν. <sup>25</sup>καθάπερ γὰρ ἐν βουλευτηρίῳ τῇ ἑαυτῆς ψυχῇ δεινοὺς ὄρῶσα συμβούλους φύσιν καὶ γένεσιν καὶ φιλοτεκνίαν καὶ τέκνων στρέβλας, <sup>26</sup>δύο ψήφους κρατοῦσα μήτηρ, θανατηφόρον τε καὶ σωτήριον, ὑπὲρ τέκνων <sup>27</sup>οὐκ ἐπέγνω τὴν σώζουσαν ἐπτὰ νίοὺς πρὸς ὀλίγον χρόνον σωτηρίαν, <sup>28</sup>ἀλλὰ τῆς θεοσεβοῦς Αβρααμ καρτερίας ἡ θυγάτηρ ἐμνήσθη. <sup>29</sup>ῷ μήτηρ ἔθνους, ἔκδικε τοῦ νόμου καὶ ὑπερασπίστρια τῆς εὔσεβείας καὶ τοῦ διὰ σπλάγχνων ἀγῶνος ἀθλοφόρε. <sup>30</sup>ῷ ἀρρένων πρὸς καρτερίαν γενναιοτέρα καὶ ἀνδρῶν πρὸς ὑπομονὴν ἀνδρειοτέρα. <sup>31</sup>καθάπερ γὰρ ἡ Νωε κιβωτὸς ἐν τῷ κοσμοπληθεῖ κατακλυσμῷ κοσμοφοροῦσα καρτερῶς ὑπέμεινεν τοὺς κλύδωνας, <sup>32</sup>οὕτως σὺ ἡ νομοφύλαξ πανταχόθεν ἐν τῷ τῶν παθῶν περιαντλουμένη κατακλυσμῷ καὶ καρτεροῖς ἀνέμοις, ταῖς τῶν υἱῶν βασάνοις, συνεχομένη γενναίως ὑπέμεινας τοὺς ὑπὲρ τῆς εὔσεβείας χειμῶνας.

**16** <sup>1</sup>Εἰ δὲ τοίνυν καὶ γυνὴ καὶ γεραιὰ καὶ ἐπτὰ παίδων μήτηρ ὑπέμεινεν τὰς μέχρι θανάτου βασάνους τῶν τέκνων ὄρῶσα, ὅμολογουμένως αὐτοκράτωρ ἐστὶν τῶν παθῶν ὁ εὔσεβης λογισμός. <sup>2</sup>ἀπέδειξα οὖν ὅτι οὐ μόνον ἀνδρες τῶν παθῶν ἐκράτησαν, ἀλλὰ καὶ γυνὴ τῶν μεγίστων βασάνων ὑπερεφρόνησεν. <sup>3</sup>καὶ οὐχ οὕτως οἱ περὶ Δανιηλ λέοντες ἥσαν ἄγριοι οὐδὲ ἡ Μισαηλ ἐκφλεγομένη κάμινος λαβροτάτῳ πυρί, ὡς ἡ τῆς φιλοτεκνίας περιέκαιεν ἐκείνην φύσις ὄρῶσαν αὐτῆς οὕτως ποικίλως βασανιζομένους τοὺς ἐπτὰ νίούς. <sup>4</sup>ἀλλὰ τῷ λογισμῷ τῆς εὔσεβείας κατέσβεσεν τὰ τοσαῦτα καὶ τηλικαῦτα πάθη μήτηρ.

<sup>5</sup>Καὶ γὰρ τοῦτο ἐπιλογίσασθε, ὅτι δειλόψυχος εἰ ἦν ἡ γυνὴ καίπερ μήτηρ οὖσα, ὡλοφύρετο ἀν ἐπ’ αὐτοῖς καὶ ἵσως ἀν ταῦτα εἴπεν <sup>6</sup>Ω μελέα ἔγωγε καὶ πολλάκις τρισαθλία, ἥτις ἐπτὰ παῖδας τεκοῦσα οὐδενὸς μήτηρ γεγένημαι. <sup>7</sup>ῷ μάταιοι ἐπτὰ κυοφορίαι καὶ ἀνόνητοι ἐπτὰ δεκάμηνοι καὶ ἄκαρποι τιθηνίαι καὶ ταλαίπωροι γαλακτοτροφίαι. <sup>8</sup>μάτην δὲ ἐφ' ὑμῖν, ὡς παῖδες, πολλὰς ὑπέμεινα ὡδῖνας καὶ χαλεπωτέρας φροντίδας ἀνατροφῆς. <sup>9</sup>ῷ τῶν ἐμῶν παίδων οἱ μὲν ἄγαμοι, οἱ δὲ γήμαντες ἀνόνητοι· οὐκ ὅψομαι ὑμῶν τέκνα οὐδὲ μάμμη κληθεῖσα μακαρισθήσομαι. <sup>10</sup>ῷ ἡ πολύπαις καὶ καλλίπαις ἐγὼ γυνὴ χήρα καὶ μόνη πολύθρηνος. <sup>11</sup>οὐδὲ ἀν ἀποθάνω, θάπτοντα τῶν υἱῶν ἔξω τινά.

<sup>12</sup>Ἄλλὰ τούτῳ τῷ θρήνῳ οὐδένα ὡλοφύρετο ἡ Ἱερὰ καὶ θεοσεβῆς μήτηρ οὐδὲ ἵνα μὴ ἀποθάνωσιν ἀπέτρεπεν αὐτῶν τινα οὐδὲ ὡς ἀποθηγκόντων ἐλυπήθη, <sup>13</sup>ἀλλ’ ὥσπερ ἀδαμάντινον ἔχουσα τὸν νοῦν καὶ εἰς ἀθανασίαν ἀνατίκτουσα τὸν τῶν υἱῶν ἀριθμὸν μᾶλλον ὑπὲρ τῆς εὔσεβείας ἐπὶ τὸν θάνατον αὐτοὺς προετρέπετο ἱκετεύουσα. <sup>14</sup>ῷ μήτηρ δι’ εὔσεβειαν θεοῦ στρατιῶτι πρεσβῦτι καὶ γύναι, διὰ καρτερίαν καὶ τύραννον ἐνίκησας καὶ ἔργοις δυνατωτέρα καὶ λόγοις εὐρέθης ἀνδρός. <sup>15</sup>καὶ γὰρ ὅτε συνελήμφθης μετὰ τῶν παίδων, εἰστήκεις τὸν Ελεαζαρον ὄρῶσα βασανιζόμενον καὶ ἔλεγες τοῖς παισὶν ἐν τῇ Εβραϊδὶ φωνῇ <sup>16</sup>Ω παῖδες, γενναῖος ὁ ἀγών, ἐφ' ὃν κληθέντες ὑπὲρ τῆς διαμαρτυρίας τοῦ ἔθνους ἐναγωνίσασθε προθύμως ὑπὲρ τοῦ πατρώου νόμου. <sup>17</sup>καὶ γὰρ αἰσχρὸν τὸν μὲν γέροντα τοῦτον ὑπομένειν τὰς διὰ τὴν εὔσεβειαν ἀλγηδόνας, ὑμᾶς δὲ τοὺς νεανίσκους καταπλαγῆναι τὰς

βασάνους. <sup>18</sup>ἀναμνήσθητε ὅτι διὰ τὸν θεὸν τοῦ κόσμου μετελάβετε καὶ τοῦ βίου ἀπελαύσατε, <sup>19</sup>καὶ διὰ τοῦτο ὁφείλετε πάντα πόνον ὑπομένειν διὰ τὸν θεόν, <sup>20</sup>δι' ὃν καὶ ὁ πατὴρ ἡμῶν Αβραὰμ ἔσπευδεν τὸν ἐθνοπάτορα υἱὸν σφαγιάσαι Ισαὰκ, καὶ τὴν πατρῷαν χεῖρα ἔιφηφόρον καταφερομένην ἐπ' αὐτὸν ὁρῶν οὐκ ἔπτηξεν. <sup>21</sup>καὶ Δανιηὴλ ὁ δίκαιος εἰς λέοντας ἐβλήθη, καὶ Ανανιας καὶ Αζαριας καὶ Μισαὴλ εἰς κάμινον πυρὸς ἀπεσφενδονήθησαν καὶ ὑπέμειναν διὰ τὸν θεόν. <sup>22</sup>καὶ ὑμεῖς οὖν τὴν αὐτὴν πίστιν πρὸς τὸν θεὸν ἔχοντες μὴ χαλεπαίνετε. <sup>23</sup>ἀλόγιστον γάρ εἰδότας εὔσέβειαν μὴ ἀνθίστασθαι τοῖς πόνοις.

<sup>24</sup>Διὰ τούτων τῶν λόγων ἡ ἐπταμήτωρ ἔνα ἔκαστον τῶν υἱῶν παρακαλοῦσα ἀποθανεῖν ἔπεισεν μᾶλλον ἡ παραβῆναι τὴν ἐντολὴν τοῦ θεοῦ, <sup>25</sup>ἔτι δὲ καὶ ταῦτα εἰδότες ὅτι οἱ διὰ τὸν θεόν ἀποθνήσκοντες ζῶσιν τῷ θεῷ ὥσπερ Αβραὰμ καὶ Ισαὰκ καὶ Ιακώβ καὶ πάντες οἱ πατριάρχαι.

17 <sup>1</sup>Ἐλεγον δὲ καὶ τῶν δορυφόρων τινὲς ὅτι ὡς ἔμελεν συλλαμβάνεσθαι καὶ αὐτὴν πρὸς θάνατον, ἵνα μὴ ψαύσειέν τις τοῦ σώματος αὐτῆς, ἔαυτὴν ἔρριψε κατὰ τῆς πυρᾶς.

<sup>2</sup>Ω μήτηρ σὺν ἐπτὰ παισὶν καταλύσασα τὴν τοῦ τυράννου βίαν καὶ ἀκυρώσασα τὰς κακὰς ἐπινοίας αὐτοῦ καὶ δείξασα τὴν τῆς πίστεως γενναιότητα. <sup>3</sup>καθάπερ γάρ σὺ στέγη ἐπὶ τοὺς στύλους τῶν παιδῶν γενναίως ἴδρυμένη ἀκλινής ὑπήνεγκας τὸν διὰ τῶν βασάνων σεισμόν. <sup>4</sup>θάρρει τοιγαροῦν, ὡς μήτηρ ἱερόψυχε, τὴν ἐλπίδα τῆς ὑπομονῆς βεβαίαν ἔχουσα πρὸς τὸν θεόν. <sup>5</sup>οὐχ οὕτως σελήνη κατ' οὐρανὸν σὺν ἄστροις σεμνὴ καθέστηκεν, ὡς σὺ τοὺς ἰσαστέρους ἐπτὰ παῖδας φωταγωγήσασα πρὸς τὴν εὔσέβειαν ἔντιμος καθέστηκας θεῷ καὶ ἐστήρισαι σὺν αὐτοῖς ἐν οὐρανῷ. <sup>6</sup>ἥν γάρ ἡ παιδοποιία σου ἀπὸ Αβραὰμ τοῦ πατρός.

<sup>7</sup>Εἰ δὲ ἔξὸν ἡμῖν ἦν ὥσπερ ἐπὶ τινος ζωγραφῆσαι τὴν τῆς εὔσεβείας σου ίστορίαν, οὐκ ἀν ἔφριττον οἱ θεωροῦντες ὁρῶντες μητέρα ἐπτὰ τέκνων δι' εὔσέβειαν ποικίλας βασάνους μέχρι θανάτου ὑπομείνασαν; <sup>8</sup>καὶ γάρ ἄξιον ἦν καὶ ἐπ' αὐτοῦ τοῦ ἐπιταφίου ἀναγράψαι καὶ ταῦτα τοῖς ἀπὸ τοῦ ἔθνους εἰς μνείαν λεγόμενα <sup>9</sup>Ἐνταῦθα γέρων ἱερεὺς καὶ γυνὴ γεραιὰ καὶ ἐπτὰ παῖδες ἐγκεκήδευνται διὰ τυράννου βίαν τὴν Εβραίων πολιτείαν καταλῦσαι θέλοντος, <sup>10</sup>οἵ καὶ ἔξεδίκησαν τὸ γένος εἰς θεὸν ἀφορῶντες καὶ μέχρι θανάτου τὰς βασάνους ὑπομείναντες.

<sup>11</sup>Ἀληθῶς γάρ ἦν ἀγῶν θεῖος ὁ δι' αὐτῶν γεγενημένος. <sup>12</sup>ἡθλοθέτει γάρ τότε ἀρετὴ δι' ὑπομονῆς δοκιμάζουσα. τὸ νῦνος ἀφθαρσία ἐν ζωῇ πολυχρονίᾳ. <sup>13</sup>Ἐλεαζαρ δὲ προηγωνίζετο, ἡ δὲ μήτηρ τῶν ἐπτὰ παιδῶν ἐνήθλει, οἱ δὲ ἀδελφοὶ ἡγωνίζοντο. <sup>14</sup>ο τύραννος ἀντηγωνίζετο· ὁ δὲ κόσμος καὶ ὁ τῶν ἀνθρώπων βίος ἔθεώρει. <sup>15</sup>θεοσέβεια δὲ ἐνίκα τοὺς ἔαυτῆς ἀθλητὰς στεφανοῦσα. <sup>16</sup>τίνες οὐκ ἐθαύμασαν τοὺς τῆς θείας νομοθεσίας ἀθλητάς; τίνες οὐκ ἐξεπλάγησαν;

<sup>17</sup>Αὐτός γέ τοι ὁ τύραννος καὶ ὅλον τὸ συμβούλιον ἐθαύμασαν αὐτῶν τὴν ὑπομονήν, <sup>18</sup>δι' ἦν καὶ τῷ θείῳ νῦν παρεστήκασιν θρόνῳ καὶ τὸν μακάριον βιοῦσιν αἰῶνα. <sup>19</sup>καὶ γάρ φησιν ὁ Μωυσῆς Καὶ πάντες οἱ ἡγιασμένοι ὑπὸ τὰς χεῖράς σου. <sup>20</sup>καὶ οὕτοι οὖν ἀγιασθέντες διὰ θεὸν τετίμηνται, οὐ μόνον ταύτη τῇ τιμῇ, ἀλλὰ καὶ τῷ δι' αὐτοὺς τὸ ἔθνος ἡμῶν τοὺς πολεμίους μὴ ἐπικρατῆσαι <sup>21</sup>καὶ τὸν

τύραννον τιμωρηθῆναι καὶ τὴν πατρίδα καθαρισθῆναι, ὡσπερ ἀντίψυχον γεγονότας τῆς τοῦ ἔθνους ἀμαρτίας.<sup>22</sup> καὶ διὰ τοῦ αἵματος τῶν εὔσεβῶν ἐκείνων καὶ τοῦ ἱλαστηρίου τοῦ θανάτου αὐτῶν ἡ θεία πρόνοια τὸν Ισραὴλ προκακωθέντα διέσωσεν.

<sup>23</sup> Πρὸς γὰρ τὴν ἀνδρείαν αὐτῶν τῆς ἀρετῆς καὶ τὴν ἐπὶ ταῖς βασάνοις αὐτῶν ὑπομονὴν ὁ τύραννος ἀπιδὼν ἀνεκήρυξεν ὁ Ἀντίοχος τοῖς στρατιώταις αὐτοῦ εἰς ὑπόδειγμα τὴν ἐκείνων ὑπομονὴν<sup>24</sup> ἔσχεν τε αὐτοὺς γενναίους καὶ ἀνδρείους εἰς πεζομαχίαν καὶ πολιορκίαν καὶ ἐκπορθήσας ἐνίκησεν πάντας τοὺς πολεμίους.

**18** <sup>1</sup>Ω τῶν Αβραμιάίνων σπερμάτων ἀπόγονοι παῖδες Ισραὴλιται, πείθεσθε τῷ νόμῳ τούτῳ καὶ πάντα τρόπον εὔσεβεῖτε<sup>2</sup> γινώσκοντες ὅτι τῶν παθῶν ἐστιν δεσπότης ὁ εὔσεβὴς λογισμὸς καὶ οὐ μόνον τῶν ἔνδοθεν, ἀλλὰ καὶ τῶν ἔξωθεν πόνων.

<sup>3</sup> Ανθ' ὧν διὰ τὴν εὔσεβειαν προέμενοι τὰ σώματα τοῖς πόνοις ἐκεῖνοι οὐ μόνον ὑπὸ τῶν ἀνθρώπων ἐθαυμάσθησαν, ἀλλὰ καὶ θείας μερίδος κατηξιώθησαν.

<sup>4</sup> Καὶ δι' αὐτοὺς εἱρήνευσεν τὸ ἔθνος, καὶ τὴν εὐνομίαν τὴν ἐπὶ τῆς πατρίδος ἀνανεωσάμενοι ἐκπεπόρθηκαν τοὺς πολεμίους. <sup>5</sup> καὶ ὁ τύραννος Ἀντίοχος καὶ ἐπὶ γῆς τετιμώρηται καὶ ἀποθανὼν κολάζεται· ὡς γὰρ οὐδὲν οὐδαμῶς ἵσχυσεν ἀναγκάσαι τοὺς Ιεροσολυμίτας ἀλλοφυλῆσαι καὶ τῶν πατρίων ἔθῶν ἐκδιαιτηθῆναι, τότε ἀπάρας ἀπὸ τῶν Ιεροσολύμων ἐστράτευσεν ἐπὶ Πέρσας.

<sup>6</sup> Ελεγεν δὲ ἡ μήτηρ τῶν ἐπτὰ παῖδων καὶ ταῦτα τὰ δικαιώματα τοῖς τέκνοις<sup>7</sup> τι Εγὼ ἐγενήθην παρθένος ἀγνὴ οὐδὲ ὑπερέβην πατρικὸν οἶκον, ἐφύλασσον δὲ τὴν ὥκοδομημένην πλευράν. <sup>8</sup> οὐδὲ ἔφθειρέν με λυμεών ἔρημίας φθορεὺς ἐν πεδίῳ, οὐδὲ ἐλυμήνατό μου τὰ ἄγνὰ τῆς παρθενίας λυμεών ἀπάτης ὄφις. <sup>9</sup> ζεινα δὲ χρόνον ἀκμῆς σὺν ἀνδρὶ· τούτων δὲ ἐνηλίκων γενομένων ἐτελεύτησεν ὁ πατὴρ αὐτῶν, μακάριος μὲν ἐκεῖνος, τὸν γὰρ τῆς εὐτεκνίας βίον ἐπιζήσας τὸν τῆς ἀτεκνίας οὐκ ὡδυνήθη καιρόν. <sup>10</sup> δές ἐδίδασκεν ὑμᾶς ἔτι ὧν σὺν ὑμῖν τὸν νόμον καὶ τὸν προφήτας. <sup>11</sup> τὸν ἀναιρεθέντα Αβελ ὑπὸ Καιν ἀνεγίνωσκέν τε ὑμῖν καὶ τὸν ὄλοκαρπούμενον Ισαακ καὶ τὸν ἐν φυλακῇ Ιωσῆφ. <sup>12</sup> ἐλεγεν δὲ ὑμῖν τὸν ζῆλωτὴν Φινεες, ἐδίδασκέν τε ὑμᾶς τοὺς ἐν πυρὶ Ανανιαν καὶ Αζαριαν καὶ Μισαηλ. <sup>13</sup> ἐδόξαζεν δὲ καὶ τὸν ἐν λάκκῳ λεόντων Δανιηλ, ὃν ἐμακάριζεν. <sup>14</sup> ὑπεμίμνησκεν δὲ ὑμᾶς καὶ τὴν Ησαιου γραφὴν τὴν λέγουσαν Κἀν διὰ πυρὸς διέλθης, φλὸξ οὐ κατακαύσει σε. <sup>15</sup> τὸν ὑμογράφον ἐμελώδει ὑμῖν Δαιιδ λέγοντα Πολλαὶ αἱ θλίψεις τῶν δικαίων. <sup>16</sup> τὸν Σαλωμῶντα ἐπαροιμίαζεν ὑμῖν λέγοντα Ξύλον ζωῆς ἐστιν τοῖς ποιοῦσιν αὐτοῦ τὸ θέλημα. <sup>17</sup> τὸν Ιεζεκιηλ ἐπιστοποίει τὸν λέγοντα Εἰ ζήσεται τὰ ὄστα τὰ ξηρὰ ταῦτα; <sup>18</sup> ὡδὴν μὲν γάρ, ἣν ἐδίδαξεν Μωυσῆς, οὐκ ἐπελάθετο διδάσκων τὴν λέγουσαν <sup>19</sup> Εγὼ ἀποκτενῶ καὶ ζῆν ποιήσω· αὕτη ἡ ζωὴ ὑμῶν καὶ ἡ μακρότης τῶν ἡμερῶν.

<sup>20</sup> Ω πικρᾶς τῆς τότε ἡμέρας καὶ οὐ πικρᾶς, ὅτε ὁ πικρὸς Ελλήνων τύραννος πῦρ πυρὶ σβέσας λέβησιν ὡμοῖς καὶ ζέουσι θυμοῖς ἀγαγὼν ἐπὶ τὸν καταπέλτην καὶ πάλιν τὰς βασάνους αὐτοῦ τοὺς ἐπτὰ παῖδας τῆς Αβρααμίτιδος<sup>21</sup> τὰς τῶν ὀμμάτων κόρας ἐπήρωσεν καὶ γλώσσας ἐξέτεμεν καὶ

βασάνοις ποικίλαις ἀπέκτεινεν. <sup>22</sup> ὃ πέρ ἂν ἡ θεία δίκη μετῆλθεν καὶ μετελεύσεται τὸν ἀλάστορα τύραννον. <sup>23</sup> οἱ δὲ Αβραμιαῖοι παῖδες σὺν τῇ ἀθλοφόρῳ μητρὶ εἰς πατέρων χορὸν συναγελάζονται ψυχὰς ἀγνὰς καὶ ἀθανάτους ἀπειληφότες παρὰ τοῦ θεοῦ. <sup>24</sup> ὃς ἡ δόξα εἰς τοὺς αἰῶνας τῶν αἰώνων. αμην.

## ΨΑΛΜΟΙ

1 <sup>1</sup>Μακάριος ἀνήρ, ὃς οὐκ ἐπορεύθη ἐν βουλῇ ἀσεβῶν  
καὶ ἐν ὁδῷ ἀμαρτωλῶν οὐκ ἔστη  
καὶ ἐπὶ καθέδραν λοιμῶν οὐκ ἐκάθισεν,  
<sup>2</sup>ἀλλ’ ἡ ἐν τῷ νόμῳ κυρίου τὸ θέλημα αὐτοῦ,  
καὶ ἐν τῷ νόμῳ αὐτοῦ μελετήσει ἡμέρας καὶ νυκτός.  
<sup>3</sup>καὶ ἔσται ὡς τὸ ξύλον τὸ πεφυτευμένον παρὰ τὰς διεξόδους τῶν ὑδάτων,  
ὅ τὸν καρπὸν αὐτοῦ δώσει ἐν καιρῷ αὐτοῦ  
καὶ τὸ φύλλον αὐτοῦ οὐκ ἀπορρυήσεται.  
καὶ πάντα, ὅσα ἀν ποιῆι, κατευοδωθήσεται.  
<sup>4</sup>οὐχ οὕτως οἱ ἀσεβεῖς, οὐχ οὕτως,  
ἀλλ’ ἡ ὡς ὁ χνοῦς, διν ἐκρίπτει ὁ ἄνεμος ἀπὸ προσώπου τῆς γῆς.  
<sup>5</sup>διὰ τοῦτο οὐκ ἀναστήσονται ἀσεβεῖς ἐν κρίσει  
οὐδὲ ἀμαρτωλοὶ ἐν βουλῇ δικαίων.  
<sup>6</sup>ὅτι γινώσκει κύριος ὁδὸν δικαίων,  
καὶ ὁδὸς ἀσεβῶν ἀπολεῖται.

2 <sup>1</sup>Ινα τί ἐφρύαξαν ἔθνη  
καὶ λαοὶ ἐμελέτησαν κενά;  
<sup>2</sup>παρέστησαν οἱ βασιλεῖς τῆς γῆς,  
καὶ οἱ ἄρχοντες συνήχθησαν ἐπὶ τὸ αὐτὸ  
κατὰ τοῦ κυρίου καὶ κατὰ τοῦ χριστοῦ αὐτοῦ  
διάψαλμα

<sup>3</sup>Διαρρήξωμεν τοὺς δεσμοὺς αὐτῶν  
καὶ ἀπορρίψωμεν ἀφ’ ἡμῶν τὸν ζυγὸν αὐτῶν.  
<sup>4</sup>ὅ κατοικῶν ἐν οὐρανοῖς ἐκγελάσεται αὐτούς,  
καὶ ὁ κύριος ἐκμυκτηριεῖ αὐτούς.  
<sup>5</sup>τότε λαλήσει πρὸς αὐτοὺς ἐν ὁργῇ αὐτοῦ

καὶ ἐν τῷ θυμῷ αὐτοῦ ταράξει αὐτούς  
⁶Ἐγὼ δὲ κατεστάθην βασιλεὺς ὑπ’ αὐτοῦ  
ἐπὶ Σιων ὄρος τὸ ἄγιον αὐτοῦ  
⁷διαγγέλλων τὸ πρόσταγμα κυρίου  
Κύριος εἴπεν πρός με Γίος μου εἴ σύ, ἐγὼ σήμερον γεγέννηκά σε.  
⁸αἴτησαι παρ’ ἐμοῦ, καὶ δώσω σοι ἔθνη τὴν κληρονομίαν σου  
καὶ τὴν κατάσχεσίν σου τὰ πέρατα τῆς γῆς.  
⁹ποιμανεῖς αὐτοὺς ἐν ῥάβδῳ σιδηρῷ,  
ὡς σκεῦος κεραμέως συντρίψεις αὐτούς.  
¹⁰καὶ νῦν, βασιλεῖς, σύνετε.  
παιδεύθητε, πάντες οἱ κρίνοντες τὴν γῆν.  
¹¹δουλεύσατε τῷ κυρίῳ ἐν φόβῳ  
καὶ ἀγαλλιᾶσθε αὐτῷ ἐν τρόμῳ.  
¹²δράξασθε παιδείας, μήποτε ὁργισθῇ κύριος  
καὶ ἀπολεῖσθε ἐξ ὁδοῦ δικαίας.  
ὅταν ἐκκαυθῇ ἐν τάχει ὁ θυμὸς αὐτοῦ,  
μακάριοι πάντες οἱ πεποιθότες ἐπ’ αὐτῷ.

### 3

¹Ψαλμὸς τῷ Δαυιδ, ὅπότε ἀπεδίδρασκεν ἀπὸ προσώπου Αβεσσαλωμ τοῦ νίοῦ  
αὐτοῦ.

²Κύριε, τί ἐπληθύνθησαν οἱ θλίβοντές με;  
πολλοὶ ἐπανίστανται ἐπ’ ἐμέ.  
³πολλοὶ λέγουσιν τῇ ψυχῇ μου  
Οὐκ ἔστιν σωτηρία αὐτῷ ἐν τῷ θεῷ αὐτοῦ.  
διάψαλμα.

⁴σὺ δέ, κύριε, ἀντιλήμπτωρ μου εἴ,  
δόξα μου καὶ ὑψῶν τὴν κεφαλήν μου.  
⁵φωνῇ μου πρὸς κύριον ἐκέκραξα,  
καὶ ἐπήκουσέν μου ἐξ ὄρους ἄγίου αὐτοῦ.  
διάψαλμα.

⁶ἐγὼ ἐκοιμήθην καὶ ὑπνωσα.  
ἐξηγέρθην, ὅτι κύριος ἀντιλήμψεται μου.  
⁷οὐ φοβηθήσομαι ἀπὸ μυριάδων λαοῦ  
τῶν κύκλῳ συνεπιπλεόνων μοι.

<sup>8</sup>ἀνάστα, κύριε, σῶσόν με, ὁ θεός μου,  
ὅτι σὺ ἐπάταξας πάντας τοὺς ἔχθραίνοντάς μοι ματαίως,  
δόδόντας ἀμαρτωλῶν συνέτριψας.  
<sup>9</sup>τοῦ κυρίου ἡ σωτηρία,  
καὶ ἐπὶ τὸν λαόν σου ἡ εὐλογία σου.

#### 4

<sup>1</sup>Εἰς τὸ τέλος, ἐν ψαλμοῖς. ὥδὴ τῷ Δαυιδ.  
<sup>2</sup>Ἐν τῷ ἐπικαλεῖσθαι με εἰσήκουσέν μου ὁ θεός τῆς δικαιοσύνης μου·  
ἐν θλίψει ἐπλάτυνάς μοι·  
οἰκτίρησόν με καὶ εἰσάκουσον τῆς προσευχῆς μου.  
<sup>3</sup>νίοὶ ἀνθρώπων, ἔως πότε βαρυκάρδιοι;  
ἴνα τί ἀγαπᾶτε ματαιότητα καὶ ζητεῖτε ψεῦδος;  
διάψαλμα.

<sup>4</sup>καὶ γνῶτε ὅτι ἐθαυμάστωσεν κύριος τὸν ὄσιον αὐτοῦ·  
κύριος εἰσακούσεταί μου ἐν τῷ κεκραγέναι με πρὸς αὐτόν.  
<sup>5</sup>ὄργιζεσθε καὶ μὴ ἀμαρτάνετε.  
λέγετε ἐν ταῖς καρδίαις ὑμῶν  
καὶ ἐπὶ ταῖς κοίταις ὑμῶν κατανύγητε.  
διάψαλμα.

<sup>6</sup>θύσατε θυσίαν δικαιοσύνης  
καὶ ἐλπίσατε ἐπὶ κύριον.  
<sup>7</sup>πολλοὶ λέγουσιν Τίς δείξει ἡμῖν τὰ ἀγαθά;  
ἐσημειώθη ἐφ' ἡμᾶς τὸ φῶς τοῦ προσώπου σου, κύριε.  
<sup>8</sup>ἔδωκας εὐφροσύνην εἰς τὴν καρδίαν μου·  
ἀπὸ καιροῦ σίτου καὶ οἴνου καὶ ἐλαίου αὐτῶν ἐπληθύνθησαν.  
<sup>9</sup>ἐν εἰρήνῃ ἐπὶ τὸ αὐτὸ κοιμηθήσομαι καὶ ὑπνώσω,  
ὅτι σύ, κύριε, κατὰ μόνας ἐπ' ἐλπίδι κατώκισάς με.

#### 5

<sup>1</sup>Εἰς τὸ τέλος, ὑπὲρ τῆς κληρονομούσης. ψαλμὸς τῷ Δαυιδ.  
<sup>2</sup>Τὰ ρήματά μου ἐνώπισαι, κύριε,  
σύνεται τῆς κραυγῆς μου·  
<sup>3</sup>πρόσχες τῇ φωνῇ τῆς δεήσεώς μου,  
ὅ βασιλεύς μου καὶ ὁ θεός μου.

ὅτι πρὸς σὲ προσεύξομαι, κύριε·  
⁴τὸ πρῷ εἰσακούσῃ τῆς φωνῆς μου,  
τὸ πρῷ παραστήσομαί σοι καὶ ἐπόψομαι.  
⁵ὅτι οὐχὶ θεὸς θέλων ἀνομίαν σὺ εἶ,  
οὐδὲ παροικήσει σοι πονηρευόμενος.  
⁶οὐ διαμενοῦσιν παράνομοι κατέναντι τῶν ὄφθαλμῶν σου,  
ἐμίσησας πάντας τοὺς ἔργαζομένους τὴν ἀνομίαν.  
⁷ἀπόλεῖς πάντας τοὺς λαλοῦντας τὸ ψεῦδος·  
ἄνδρα αίμάτων καὶ δόλιον βδελύσσεται κύριος.  
⁸ἐγὼ δὲ ἐν τῷ πλήθει τοῦ ἐλέους σου εἰσελεύσομαι εἰς τὸν οἶκόν σου,  
προσκυνήσω πρὸς ναὸν ἄγιόν σου ἐν φόβῳ σου.  
⁹κύριε, ὁδήγησόν με ἐν τῇ δικαιοσύνῃ σου ἕνεκα τῶν ἐχθρῶν μου,  
κατεύθυνον ἐνώπιόν μου τὴν ὁδόν σου.  
¹⁰ὅτι οὐκ ἔστιν ἐν τῷ στόματι αὐτῶν ἀλήθεια,  
ἡ καρδία αὐτῶν ματαία·  
τάφος ἀνεῳγμένος ὁ λάρυγξ αὐτῶν,  
ταῖς γλώσσαις αὐτῶν ἐδολιοῦσαν.  
¹¹κρῖνον αὐτούς, ὁ θεός·  
ἀποπεσάτωσαν ἀπὸ τῶν διαβουλίων αὐτῶν.  
κατὰ τὸ πλῆθος τῶν ἀσεβειῶν αὐτῶν ἔξωσον αὐτούς,  
ὅτι παρεπίκρανάν σε, κύριε.  
¹²καὶ εὐφρανθήτωσαν πάντες οἱ ἐλπίζοντες ἐπὶ σέ·  
εἰς αἰῶνα ἀγαλλιάσονται, καὶ κατασκηνώσεις ἐν αὐτοῖς,  
καὶ καυχήσονται ἐν σοὶ πάντες οἱ ἀγαπῶντες τὸ ὄνομά σου.  
¹³ὅτι σὺ εὐλογήσεις δίκαιον·  
κύριε, ὡς ὅπλῳ εὐδοκίας ἐστεφάνωσας ἡμᾶς.

## 6

<sup>¹</sup>Εἰς τὸ τέλος, ἐν ὑμνοις, ὑπὲρ τῆς ὄγδοης· Ψαλμὸς τῷ Δαυιδ.

<sup>²</sup>Κύριε, μὴ τῷ θυμῷ σου ἐλέγξῃς με  
μηδὲ τῇ ὄργῃ σου παιδεύσῃς με.  
³ελέησόν με, κύριε, ὅτι ἀσθενής εἰμι.  
ἴασαι με, κύριε, ὅτι ἐταράχθη τὰ ὄστα μου,  
⁴καὶ ἡ ψυχή μου ἐταράχθη σφόδρα·  
καὶ σύ, κύριε, ἔως πότε;

5 ἐπίστρεψον, κύριε, ρῦσαι τὴν ψυχήν μου,  
σῶσόν με ἔνεκεν τοῦ ἐλέους σου.  
6 ὅτι οὐκ ἔστιν ἐν τῷ θανάτῳ ὁ μνημονεύων σου·  
ἐν δὲ τῷ ἄδῃ τίς ἐξομολογήσεται σοι;  
7 ἐκοπίασα ἐν τῷ στεναγμῷ μου,  
λούσω καθ' ἑκάστην νύκτα τὴν κλίνην μου,  
ἐν δάκρυσίν μου τὴν στρωμνήν μου βρέξω.  
8 ἐταράχθη ἀπὸ θυμοῦ ὁ ὀφθαλμός μου,  
ἐπαλαιώθην ἐν πᾶσιν τοῖς ἐχθροῖς μου.  
9 ἀπόστητε ἀπ' ἐμοῦ, πάντες οἱ ἐργαζόμενοι τὴν ἀνομίαν,  
ὅτι εἰσήκουσεν κύριος τῆς φωνῆς τοῦ κλαυθμοῦ μου·  
10 εἰσήκουσεν κύριος τῆς δεήσεώς μου,  
κύριος τὴν προσευχήν μου προσεδέξατο.  
11 αἰσχυνθείησαν καὶ ταραχθείησαν σφόδρα πάντες οἱ ἐχθροί μου,  
ἀποστραφείησαν καὶ καταισχυνθείησαν σφόδρα διὰ τάχους.

## 7

<sup>1</sup>Ψαλμὸς τῷ Δαυιδ, ὃν ἤσεν τῷ κυρίῳ ὑπὲρ τῶν λόγων Χουσι υἱοῦ Ιεμενι.  
<sup>2</sup>Κύριε ὁ θεός μου, ἐπὶ σοὶ ἥλπισα.  
σῶσόν με ἐκ πάντων τῶν διωκόντων με καὶ ρῦσαί με,  
<sup>3</sup>μήποτε ἀρπάσῃ ὡς λέων τὴν ψυχήν μου  
μὴ δόντος λυτρουμένου μηδὲ σώζοντος.  
<sup>4</sup>κύριε ὁ θεός μου, εἰ ἐποίησα τοῦτο,  
εἰ ἔστιν ἀδικία ἐν χερσίν μου,  
<sup>5</sup>εἰ ἀνταπέδωκα τοῖς ἀνταποδιδοῦσίν μοι κακά,  
ἀποπέσοιμι ἄρα ἀπὸ τῶν ἐχθρῶν μου κενός,  
<sup>6</sup>καταδιώξαι ἄρα ὁ ἐχθρὸς τὴν ψυχήν μου καὶ καταλάβοι  
καὶ καταπατήσαι εἰς γῆν τὴν ζωήν μου  
καὶ τὴν δόξαν μου εἰς χοῦν κατασκηνώσαι.  
διάψαλμα.

<sup>7</sup>ἀνάστηθι, κύριε, ἐν ὄργῃ σου,  
ὑψώθητι ἐν τοῖς πέρασι τῶν ἐχθρῶν μου·  
ἐξεγέρθητι, κύριε ὁ θεός μου, ἐν προστάγματι, ᾧ ἐνετείλω,  
<sup>8</sup>καὶ συναγωγὴ λαῶν κυκλώσει σε,  
καὶ ὑπὲρ ταύτης εἰς ὑψος ἐπίστρεψον.

<sup>9</sup>κύριος κρινεῖ λαούς·  
κρῖνόν με, κύριε, κατὰ τὴν δικαιοσύνην μου  
καὶ κατὰ τὴν ἀκακίαν μου ἐπ' ἐμοί.  
<sup>10</sup>συντελεσθήτω δὴ πονηρία ἀμαρτωλῶν,  
καὶ κατευθυνεῖς δίκαιον.  
ἔτάζων καρδίας καὶ νεφροὺς ὁ θεός.  
<sup>11</sup>δίκαια ἡ βοήθειά μου παρὰ τοῦ θεοῦ  
τοῦ σῷζοντος τοὺς εὐθεῖς τῇ καρδίᾳ.  
<sup>12</sup>ὁ θεὸς κριτής δίκαιος καὶ ἰσχυρὸς καὶ μακρόθυμος  
μὴ ὀργὴν ἐπάγων καθ' ἐκάστην ἡμέραν.  
<sup>13</sup>ἐὰν μὴ ἐπιστραφῆτε, τὴν ρόμφαιαν αὐτοῦ στιλβώσει·  
τὸ τόξον αὐτοῦ ἐνέτεινεν καὶ ἡτοίμασεν αὐτὸ  
<sup>14</sup>καὶ ἐν αὐτῷ ἡτοίμασεν σκεύη θανάτου,  
τὰ βέλη αὐτοῦ τοῖς καιομένοις ἐξειργάσατο.  
<sup>15</sup>ἰδοὺ ὡδίνησεν ἀδικίαν,  
συνέλαβεν πόνον καὶ ἔτεκεν ἀνομίαν.  
<sup>16</sup>λάκκον ὥρυξεν καὶ ἀνέσκαψεν αὐτὸν  
καὶ ἐμπεσεῖται εἰς βόθρον, ὃν εἰργάσατο.  
<sup>17</sup>ἐπιστρέψει ὁ πόνος αὐτοῦ εἰς κεφαλὴν αὐτοῦ,  
καὶ ἐπὶ κορυφὴν αὐτοῦ ἡ ἀδικία αὐτοῦ καταβήσεται.  
<sup>18</sup>ἐξομολογήσομαι κυρίῳ κατὰ τὴν δικαιοσύνην αὐτοῦ  
καὶ ψαλῶ τῷ ὄνόματι κυρίου τοῦ ὑψίστου.

## 8

<sup>1</sup>Εἰς τὸ τέλος, ὑπὲρ τῶν ληγῶν· ψαλμὸς τῷ Δαυιδ.  
<sup>2</sup>Κύριε ὁ κύριος ἡμῶν, ὡς θαυμαστὸν τὸ ὄνομά σου ἐν πάσῃ τῇ γῇ,  
ὅτι ἐπήρθη ἡ μεγαλοπρέπειά σου ὑπεράνω τῶν οὐρανῶν.  
<sup>3</sup>ἐκ στόματος νηπίων καὶ θηλαζόντων κατηρτίσω αἷνον  
ἔνεκα τῶν ἔχθρῶν σου  
τοῦ καταλῦσαι ἔχθρὸν καὶ ἐκδικητήν.  
<sup>4</sup>ὅτι ὅψομαι τοὺς οὐρανούς, ἔργα τῶν δακτύλων σου,  
σελήνην καὶ ἀστέρας, ἢ σὺ ἐθεμελίωσας.  
<sup>5</sup>τί ἔστιν ἄνθρωπος, ὅτι μιμνήσκῃ αὐτοῦ,  
ἢ υἱὸς ἀνθρώπου, ὅτι ἐπισκέπτη αὐτόν;  
<sup>6</sup>ἡλάττωσας αὐτὸν βραχύ τι παρ' ἀγγέλους,

δόξῃ καὶ τιμῇ ἐστεφάνωσας αὐτόν·  
τκαὶ κατέστησας αὐτὸν ἐπὶ τὰ ἔργα τῶν χειρῶν σου,  
πάντα ὑπέταξας ὑποκάτω τῶν ποδῶν αὐτοῦ,  
πρόβατα καὶ βόας πάσας,  
ἔτι δὲ καὶ τὰ κτήνη τοῦ πεδίου,  
τὰ πετεινὰ τοῦ οὐρανοῦ καὶ τοὺς ἵχθύας τῆς θαλάσσης,  
τὰ διαπορευόμενα τρίβους θαλασσῶν.  
κύριε ὁ κύριος ἡμῶν, ὡς θαυμαστὸν τὸ ὄνομά σου ἐν πάσῃ τῇ γῇ.

## 9

Ἐις τὸ τέλος, ὑπὲρ τῶν κρυφῶν τοῦ οὐρανοῦ. ψαλμὸς τῷ Δαυιδ.  
Ἐξομολογήσομαι σοι, κύριε, ἐν ὅλῃ καρδίᾳ μου,  
διηγήσομαι πάντα τὰ θαυμάσιά σου.  
εὐφρανθήσομαι καὶ ἀγαλλιάσομαι ἐν σοί,  
ψαλῶ τῷ ὀνόματί σου, Ὕψιστε.  
ἐν τῷ ἀποστραφῆναι τὸν ἔχθρόν μου εἰς τὰ ὀπίσω  
ἀσθενήσουσιν καὶ ἀπολοῦνται ἀπὸ προσώπου σου,  
ὅτι ἐποίησας τὴν κρίσιν μου καὶ τὴν δίκην μου,  
ἐκάθισας ἐπὶ θρόνου, ὁ κρίνων δικαιοσύνην.  
ἐπετίμησας ἔθνεσιν, καὶ ἀπώλετο ὁ ἀσεβής,  
τὸ ὄνομα αὐτῶν ἐξήλειψας εἰς τὸν αἰῶνα καὶ εἰς τὸν αἰῶνα τοῦ αἰῶνος.  
τοῦ ἔχθροῦ ἐξέλιπον αἱ ρόμφαιαι εἰς τέλος, καὶ πόλεις καθεῖλες,  
ἀπώλετο τὸ μνημόσυνον αὐτῶν μετ' ἥχους.  
καὶ ὁ κύριος εἰς τὸν αἰῶνα μένει,  
ἡτοίμασεν ἐν κρίσει τὸν θρόνον αὐτοῦ,  
καὶ αὐτὸς κρινεῖ τὴν οἰκουμένην ἐν δικαιοσύνῃ,  
κρινεῖ λαοὺς ἐν εὐθύτητι.  
καὶ ἐγένετο κύριος καταφυγὴ τῷ πένητι,  
βοηθὸς ἐν εὔκαιρίαις ἐν θλίψει.  
καὶ ἐλπισάτωσαν ἐπὶ σὲ οἱ γινώσκοντες τὸ ὄνομά σου,  
ὅτι οὐκ ἐγκατέλιπες τοὺς ἐκζητοῦντάς σε, κύριε.  
ψάλατε τῷ κυρίῳ τῷ κατοικοῦντι ἐν Σιων,  
ἀναγγείλατε ἐν τοῖς ἔθνεσιν τὰ ἐπιτηδεύματα αὐτοῦ,  
ὅτι ἐκζητῶν τὰ αἴματα αὐτῶν ἐμνήσθη,  
οὐκ ἐπελάθετο τῆς κραυγῆς τῶν πενήτων.

<sup>14</sup>ελέησόν με, κύριε, ίδε τὴν ταπείνωσίν μου ἐκ τῶν ἔχθρῶν μου,  
ὅ ύψων με ἐκ τῶν πυλῶν τοῦ θανάτου,  
<sup>15</sup>ὅπως ἀν ἔξαγγελω πάσας τὰς αἰνέσεις σου  
ἐν ταῖς πύλαις τῆς θυγατρὸς Σιων·  
ἀγαλλιάσομαι ἐπὶ τῷ σωτηρίῳ σου.  
<sup>16</sup>ἐνεπάγησαν ἔθνη ἐν διαφθορᾷ, ἢ ἐποίησαν,  
ἐν παγίδι ταύτῃ, ἢ ἔκρυψαν, συνελήμφθη ὁ ποὺς αὐτῶν.  
<sup>17</sup>γινώσκεται κύριος κρίματα ποιῶν,  
ἐν τοῖς ἔργοις τῶν χειρῶν αὐτοῦ συνελήμφθη ὁ ἀμαρτωλός. ὡδὴ διαψάλματος.  
<sup>18</sup>ἀποστραφήτωσαν οἱ ἀμαρτωλοὶ εἰς τὸν ἄδην,  
πάντα τὰ ἔθνη τὰ ἐπιλανθανόμενα τοῦ θεοῦ.  
<sup>19</sup>ὅτι οὐκ εἰς τέλος ἐπιλησθήσεται ὁ πτωχός,  
ἥ ύπομονὴ τῶν πενήτων οὐκ ἀπολεῖται εἰς τὸν αἰῶνα.  
<sup>20</sup>ἀνάστηθι, κύριε, μὴ κραταιούσθω ἄνθρωπος,  
κριθήτωσαν ἔθνη ἐνώπιόν σου.  
<sup>21</sup>κατάστησον, κύριε, νομοθέτην ἐπ' αὐτούς,  
γνώτωσαν ἔθνη ὅτι ἄνθρωποί εἰσιν.

διάψαλμα.

<sup>22</sup>ἴνα τί, κύριε, ἀφέστηκας μακρόθεν,  
ὑπερορᾶς ἐν εὔκαιρίαις ἐν θλίψει;  
<sup>23</sup>ἐν τῷ ὑπερηφανεύεσθαι τὸν ἀσεβῆ ἐμπυρίζεται ὁ πτωχός,  
συλλαμβάνονται ἐν διαβουλίοις, οἵ διαλογίζονται.  
<sup>24</sup>ὅτι ἐπαινεῖται ὁ ἀμαρτωλὸς ἐν ταῖς ἐπιθυμίαις τῆς ψυχῆς αὐτοῦ,  
καὶ ὁ ἀδικῶν ἐνευλογεῖται.  
<sup>25</sup>παρώξυνεν τὸν κύριον ὁ ἀμαρτωλός  
Κατὰ τὸ πλῆθος τῆς ὁργῆς αὐτοῦ οὐκ ἐκζητήσει.  
οὐκ ἔστιν ὁ θεὸς ἐνώπιον αὐτοῦ.  
<sup>26</sup>βεβηλοῦνται αἱ ὁδοὶ αὐτοῦ ἐν παντὶ καιρῷ,  
ἀνταναιρεῖται τὰ κρίματά σου ἀπὸ προσώπου αὐτοῦ,  
πάντων τῶν ἔχθρῶν αὐτοῦ κατακυριεύσει.  
<sup>27</sup>εἶπεν γὰρ ἐν καρδίᾳ αὐτοῦ Οὐ μὴ σαλευθῶ,  
ἀπὸ γενεᾶς εἰς γενεὰν ἄνευ κακοῦ.  
<sup>28</sup>οὕτως ἀρᾶς τὸ στόμα αὐτοῦ γέμει καὶ πικρίας καὶ δόλου,  
ὑπὸ τὴν γλῶσσαν αὐτοῦ κόπος καὶ πόνος.

<sup>29</sup>ἐγκάθηται ἐνέδρᾳ μετὰ πλουσίων  
 ἐν ἀποκρύφοις ἀποκτεῖναι ἀθῶν,  
 οἱ ὄφθαλμοὶ αὐτοῦ εἰς τὸν πένητα ἀποβλέπουσιν.  
<sup>30</sup>ἐνεδρεύει ἐν ἀποκρύφῳ ὡς λέων ἐν τῇ μάνδρᾳ αὐτοῦ,  
 ἐνεδρεύει τοῦ ἀρπάσαι πτωχόν,  
 ἀρπάσαι πτωχὸν ἐν τῷ ἑλκύσαι αὐτόν.  
<sup>31</sup>ἐν τῇ παγίδι αὐτοῦ ταπεινώσει αὐτόν,  
 κύψει καὶ πεσεῖται ἐν τῷ αὐτὸν κατακυριεῦσαι τῶν πενήτων.  
<sup>32</sup>εἴπεν γὰρ ἐν καρδίᾳ αὐτοῦ Ἐπιλέλησται ὁ θεός,  
 ἀπέστρεψεν τὸ πρόσωπον αὐτοῦ τοῦ μὴ βλέπειν εἰς τέλος.  
<sup>33</sup>ἀνάστηθι, κύριε ὁ θεός, ὑψωθήτω ἡ χείρ σου,  
 μὴ ἐπιλάθῃ τῶν πενήτων.  
<sup>34</sup>ἔνεκεν τίνος παρώξυνεν ὁ ἀσεβῆς τὸν θεόν;  
 εἴπεν γὰρ ἐν καρδίᾳ αὐτοῦ Οὐκ ἐκζητήσει.  
<sup>35</sup>βλέπεις, ὅτι σὺ πόνον καὶ θυμὸν κατανοεῖς  
 τοῦ παραδοῦναι αὐτοὺς εἰς χεῖράς σου.  
 σοὶ οὖν ἐγκαταλέλειπται ὁ πτωχός,  
 ὄρφανῷ σὺ ἥσθα βοηθῶν.  
<sup>36</sup>σύντριψον τὸν βραχίονα τοῦ ἀμαρτωλοῦ καὶ πονηροῦ,  
 ζητηθήσεται ἡ ἀμαρτία αὐτοῦ, καὶ οὐ μὴ εὔρεθῇ δι' αὐτήν.  
<sup>37</sup>βασιλεύσει κύριος εἰς τὸν αἰῶνα καὶ εἰς τὸν αἰῶνα τοῦ αἰῶνος,  
 ἀπολεῖσθε, ἔθνη, ἐκ τῆς γῆς αὐτοῦ.  
<sup>38</sup>τὴν ἐπιθυμίαν τῶν πενήτων εἰσήκουσεν κύριος,  
 τὴν ἐτοιμασίαν τῆς καρδίας αὐτῶν προσέσχεν τὸ οὖς σου  
<sup>39</sup>κρῖναι ὄρφανῷ καὶ ταπεινῷ,  
 ἵνα μὴ προσθῇ ἔτι τοῦ μεγαλαυχεῖν ἄνθρωπος ἐπὶ τῆς γῆς.

## 10

<sup>1</sup>Εἰς τὸ τέλος· ψαλμὸς τῷ Δαυιδ.

Ἐπὶ τῷ κυρίῳ πέποιθα· πῶς ἐρεῖτε τῇ ψυχῇ μου  
 Μεταναστεύου ἐπὶ τὰ ὅρη ὡς στρουθίον;  
<sup>2</sup>ὅτι ἴδοὺ οἱ ἀμαρτωλοὶ ἐνέτειναν τόξον,  
 ἡτοίμασαν βέλη εἰς φαρέτραν  
 τοῦ κατατοξεῦσαι ἐν σκοτομήνῃ τοὺς εὐθεῖς τῇ καρδίᾳ.  
<sup>3</sup>ὅτι ἀ κατηρτίσω, καθεῖλον.

ὅ δὲ δίκαιος τί ἐποίησεν;  
⁴κύριος ἐν ναῷ ἀγίῳ αὐτοῦ.  
κύριος, ἐν οὐρανῷ ὁ θρόνος αὐτοῦ.  
οἱ ὀφθαλμοὶ αὐτοῦ εἰς τὸν πένητα ἀποβλέπουσιν,  
τὰ βλέφαρα αὐτοῦ ἔξετάζει τοὺς υἱοὺς τῶν ἀνθρώπων.  
⁵κύριος ἔξετάζει τὸν δίκαιον καὶ τὸν ἀσεβῆ,  
ὅ δὲ ἀγαπῶν ἀδικίαν μισεῖ τὴν ἑαυτοῦ ψυχήν.  
⁶ἐπιβρέξει ἐπὶ ἀμαρτωλοὺς παγίδας,  
πῦρ καὶ θεῖον καὶ πνεῦμα καταιγίδος ἡ μερὶς τοῦ ποτηρίου αὐτῶν.  
⁷ὅτι δίκαιος κύριος καὶ δικαιοσύνας ἡγάπησεν,  
εὐθύτητα εἶδεν τὸ πρόσωπον αὐτοῦ.

## 11

<sup>¹</sup>Εἰς τὸ τέλος, ὑπὲρ τῆς ὄγδόνος· ψαλμὸς τῷ Δαυιδ.  
²Σῶσόν με, κύριε, ὅτι ἐκλέλοιπεν ὅσιος,  
ὅτι ὡλιγώθησαν αἱ ἀλήθειαι ἀπὸ τῶν υἱῶν τῶν ἀνθρώπων.  
³μάταια ἐλάλησεν ἔκαστος πρὸς τὸν πλησίον αὐτοῦ,  
χείλη δόλια ἐν καρδίᾳ καὶ ἐν καρδίᾳ ἐλάλησαν.  
⁴εξολεθρεύσαι κύριος πάντα τὰ χείλη τὰ δόλια  
καὶ γλῶσσαν μεγαλορήμονα  
⁵τοὺς εἰπόντας Τὴν γλῶσσαν ἡμῶν μεγαλυνοῦμεν,  
τὰ χείλη ἡμῶν παρ' ἡμῶν ἐστιν.  
τίς ἡμῶν κύριός ἐστιν;  
⁶Απὸ τῆς ταλαιπωρίας τῶν πτωχῶν  
καὶ ἀπὸ τοῦ στεναγμοῦ τῶν πενήτων  
νῦν ἀναστήσομαι, λέγει κύριος,  
θήσομαι ἐν σωτηρίᾳ, παρησιάσομαι ἐν αὐτῷ.  
⁷τὰ λόγια κυρίου λόγια ἀγνά,  
ἀργύριον πεπυρωμένον δοκίμιον τῇ γῇ  
κεκαθαρισμένον ἐπταπλασίως.  
⁸σύ, κύριε, φυλάξεις ἡμᾶς  
καὶ διατηρήσεις ἡμᾶς ἀπὸ τῆς γενεᾶς ταύτης καὶ εἰς τὸν αἰῶνα.  
⁹κύκλω ὦι ἀσεβεῖς περιπατοῦσιν.  
κατὰ τὸ ὄψος σου ἐπολυώρησας τοὺς υἱοὺς τῶν ἀνθρώπων.

## 12

<sup>1</sup>Εἰς τὸ τέλος· ψαλμὸς τῷ Δαυιδ.

<sup>2</sup>Ἐως πότε, κύριε, ἐπιλήσῃ μου εἰς τέλος;  
ἔως πότε ἀποστρέψεις τὸ πρόσωπόν σου ἀπ' ἐμοῦ;  
<sup>3</sup>ἔως τίνος θήσομαι βουλὰς ἐν ψυχῇ μου,  
ὅδύνας ἐν καρδίᾳ μου ἡμέρας;  
ἔως πότε ὑψωθήσεται ὁ ἔχθρός μου ἐπ' ἐμέ;  
<sup>4</sup>ἐπίβλεψον, εἰσάκουσόν μου, κύριε ὁ θεός μου.  
φώτισον τοὺς ὄφθαλμούς μου, μήποτε ὑπνώσω εἰς θάνατον,  
<sup>5</sup>μήποτε εἴπη ὁ ἔχθρός μου "Ισχυσα πρὸς αὐτόν.  
οἱ θλίβοντές με ἀγαλλιάσονται, ἐὰν σαλευθῶ.  
<sup>6</sup>ἐγὼ δὲ ἐπὶ τῷ ἐλέει σου ἥλπισα,  
ἀγαλλιάσεται ἡ καρδία μου ἐπὶ τῷ σωτηρίῳ σου.  
ἄσω τῷ κυρίῳ τῷ εὐεργετήσαντί με  
καὶ ψαλῶ τῷ ὀνόματι κυρίου τοῦ ὑψίστου.

## 13

<sup>1</sup>Εἰς τὸ τέλος· ψαλμὸς τῷ Δαυιδ.

Εἶπεν ἄφρων ἐν καρδίᾳ αὐτοῦ Οὐκ ἔστιν θεός.  
διέφθειραν καὶ ἐβδελύχθησαν ἐν ἐπιτηδεύμασιν,  
οὐκ ἔστιν ποιῶν χρηστότητα, οὐκ ἔστιν ἔως ἐνός.  
<sup>2</sup>κύριος ἐκ τοῦ οὐρανοῦ διέκυψεν ἐπὶ τοὺς υἱοὺς τῶν ἀνθρώπων  
τοῦ ἴδειν εἰ ἔστιν συνίων ἢ ἐκζητῶν τὸν θεόν.  
<sup>3</sup>πάντες ἐξέκλιναν, ἄμα ἡχρεώθησαν,  
οὐκ ἔστιν ποιῶν χρηστότητα, οὐκ ἔστιν ἔως ἐνός.  
τάφος ἀνεῳγμένος ὁ λάρυγξ αὐτῶν,  
ταῖς γλώσσαις αὐτῶν ἐδολιοῦσαν.  
ἰὸς ἀσπίδων ὑπὸ τὰ χεῖλη αὐτῶν,  
ῶν τὸ στόμα ἀρᾶς καὶ πικρίας γέμει.  
όξεῖς οἱ πόδες αὐτῶν ἐκχέαι αἷμα.  
σύντριψα καὶ ταλαιπωρία ἐν ταῖς ὁδοῖς αὐτῶν,  
καὶ ὁδὸν εἰρήνης οὐκ ἔγνωσαν.  
οὐκ ἔστιν φόβος θεοῦ ἀπέναντι τῶν ὄφθαλμῶν αὐτῶν.  
<sup>4</sup>οὐχὶ γνώσονται πάντες οἱ ἐργαζόμενοι τὴν ἀνομίαν;  
οἱ κατεσθίοντες τὸν λαόν μου βρώσει ἄρτου τὸν κύριον οὐκ ἐπεκαλέσαντο.

5έκεῖ ἐδειλίασαν φόβῳ, οὗ οὐκ ἦν φόβος,  
ὅτι ὁ θεὸς ἐν γενεᾷ δικαιά.  
6βουλὴν πτωχοῦ κατησχύνατε,  
ὅτι κύριος ἐλπὶς αὐτοῦ ἐστιν.  
7τίς δώσει ἐκ Σιων τὸ σωτήριον τοῦ Ισραὴλ;  
ἐν τῷ ἐπιστρέψαι κύριον τὴν αἰχμαλωσίαν τοῦ λαοῦ αὐτοῦ  
ἀγαλλιάσθω Ιακωβ καὶ εὐφρανθήτω Ισραὴλ.

## 14

<sup>1</sup>Ψαλμὸς τῷ Δαυιδ.

Κύριε, τίς παροικήσει ἐν τῷ σκηνώματί σου  
καὶ τίς κατασκηνώσει ἐν τῷ ὅρει τῷ ἀγίῳ σου;  
2πορευόμενος ἄμωμος καὶ ἐργαζόμενος δικαιοσύνην,  
λαλῶν ἀλήθειαν ἐν καρδίᾳ αὐτοῦ,  
3ὅς οὐκ ἐδόλωσεν ἐν γλώσσῃ αὐτοῦ  
οὐδὲ ἐποίησεν τῷ πλησίον αὐτοῦ κακὸν  
καὶ ὀνειδισμὸν οὐκ ἔλαβεν ἐπὶ τοὺς ἔγγιστα αὐτοῦ.  
4ἔξουδένωται ἐνώπιον αὐτοῦ πονηρευόμενος,  
τοὺς δὲ φοβουμένους κύριον δοξάζει.  
δ ὁμιλῶν τῷ πλησίον αὐτοῦ καὶ οὐκ ἀθετῶν.  
5τὸ ἀργύριον αὐτοῦ οὐκ ἔδωκεν ἐπὶ τόκῳ  
καὶ δῶρα ἐπ' ἀθώοις οὐκ ἔλαβεν.  
ό ποιῶν ταῦτα οὐ σαλευθήσεται εἰς τὸν αἰῶνα.

## 15

<sup>1</sup>Στηλογραφία τῷ Δαυιδ.

Φύλαξόν με, κύριε, ὅτι ἐπὶ σοὶ ἥλπισα.  
2εἴπα τῷ κυρίῳ Κύριός μου εἴ σύ,  
ὅτι τῶν ἀγαθῶν μου οὐ χρείαν ἔχεις.  
3τοῖς ἀγίοις τοῖς ἐν τῇ γῇ αὐτοῦ  
ἐθαυμάστωσεν πάντα τὰ θελήματα αὐτοῦ ἐν αὐτοῖς.  
4ἐπληθύνθησαν αἱ ἀσθένειαι αὐτῶν,  
μετὰ ταῦτα ἐτάχυναν.  
οὐ μὴ συναγάγω τὰς συναγωγὰς αὐτῶν ἐξ αἰμάτων  
οὐδὲ μὴ μνησθῶ τῶν ὀνομάτων αὐτῶν διὰ χειλέων μου.

5κύριος ἡ μερὶς τῆς κληρονομίας μου καὶ τοῦ ποτηρίου μου·  
σὺ εἴ̄ ὁ ἀποκαθιστῶν τὴν κληρονομίαν μου ἐμοί.  
6σχοινία ἐπέπεσάν μοι ἐν τοῖς κρατίστοις·  
καὶ γὰρ ἡ κληρονομία μου κρατίστη μοί ἐστιν.  
7εὐλογήσω τὸν κύριον τὸν συνετίσαντά με·  
ἔτι δὲ καὶ ἔως νυκτὸς ἐπαίδευσάν με οἱ νεφροί μου.  
8προωρώμην τὸν κύριον ἐνώπιόν μου διὰ παντός,  
ὅτι ἐκ δεξιῶν μού ἐστιν, ἵνα μὴ σαλευθῶ.  
9διὰ τοῦτο ηὐφράνθη ἡ καρδία μου,  
καὶ ἡγαλλιάσατο ἡ γλῶσσά μου,  
ἔτι δὲ καὶ ἡ σάρξ μου κατασκηνώσει ἐπ' ἐλπίδι,  
10ὅτι οὐκ ἐγκαταλείψεις τὴν ψυχήν μου εἰς ἄδην  
οὐδὲ δώσεις τὸν ὅσιόν σου ἰδεῖν διαφθοράν.  
11ἐγνώρισάς μοι ὁδοὺς ζωῆς·  
πληρώσεις με εὐφροσύνης μετὰ τοῦ προσώπου σου,  
τερπνότητες ἐν τῇ δεξιᾷ σου εἰς τέλος.

## 16

<sup>1</sup>Προσευχὴ τοῦ Δαυιδ.

Εἰσάκουσον, κύριε, τῆς δικαιοσύνης μου,  
πρόσχεις τῇ δεήσει μου,  
ἐνώπισαι τῆς προσευχῆς μου οὐκ ἐν χείλεσιν δολίοις.  
2ἐκ προσώπου σου τὸ κρίμα μου ἐξέλθοι,  
οἱ ὄφθαλμοί μου ἰδέτωσαν εὐθύτητας.  
3ἐδοκίμασας τὴν καρδίαν μου, ἐπεσκέψω νυκτός·  
ἐπύρωσάς με, καὶ οὐχ εὑρέθη ἐν ἐμοὶ ἀδικία.  
4ὅπως ἂν μὴ λαλήσῃ τὸ στόμα μου τὰ ἔργα τῶν ἀνθρώπων,  
διὰ τοὺς λόγους τῶν χειλέων σου ἐγὼ ἐφύλαξα ὁδοὺς σκληράς.  
5κατάρτισαι τὰ διαβήματά μου ἐν ταῖς τρίβοις σου,  
ἵνα μὴ σαλευθῶσιν τὰ διαβήματά μου.  
6ἐγὼ ἐκέκραξα, ὅτι ἐπήκουσάς μου, ὁ θεός·  
κλῖνον τὸ οὖς σου ἐμοὶ καὶ εἰσάκουσον τῶν ρήμάτων μου.  
7θαυμάστωσον τὰ ἐλένη σου,  
ὅ σώζων τοὺς ἐλπίζοντας ἐπὶ σὲ  
ἐκ τῶν ἀνθεστηκότων τῇ δεξιᾷ σου.

<sup>8</sup>φύλαξόν με ὡς κόραν ὁφθαλμοῦ·  
ἐν σκέπῃ τῶν πτερύγων σου σκεπάσεις με  
<sup>9</sup>ἀπὸ προσώπου ἀσεβῶν τῶν ταλαιπωρησάντων με.  
οἱ ἔχθροί μου τὴν ψυχήν μου περιέσχον·  
<sup>10</sup>τὸ στέαρ αὐτῶν συνέκλεισαν,  
τὸ στόμα αὐτῶν ἐλάλησεν ὑπερηφανίαν.  
<sup>11</sup>ἐκβάλλοντές με νυνὶ περιεκύκλωσάν με,  
τοὺς ὁφθαλμοὺς αὐτῶν ἔθεντο ἐκκλῖναι ἐν τῇ γῇ.  
<sup>12</sup>ὑπέλαβόν με ὥσεὶ λέων ἔτοιμος εἰς θήραν  
καὶ ὥσεὶ σκύμνος οἰκῶν ἐν ἀποκρύφοις.  
<sup>13</sup>ἀνάστηθι, κύριε, πρόφθασον αὐτοὺς καὶ ὑποσκέλισον αὐτούς,  
ρῦσαι τὴν ψυχήν μου ἀπὸ ἀσεβοῦς,  
ρόμφαιάν σου ἀπὸ ἔχθρῶν τῆς χειρός σου.  
<sup>14</sup>κύριε, ἀπὸ ὀλίγων ἀπὸ γῆς  
διαμέρισον αὐτοὺς ἐν τῇ ζωῇ αὐτῶν.  
καὶ τῶν κεκρυμμένων σου ἐπλήσθη ἡ γαστὴρ αὐτῶν,  
ἔχορτάσθησαν υἱῶν  
καὶ ἀφῆκαν τὰ κατάλοιπα τοῖς νηπίοις αὐτῶν.  
<sup>15</sup>ἐγὼ δὲ ἐν δικαιοσύνῃ ὁφθήσομαι τῷ προσώπῳ σου,  
χορτασθήσομαι ἐν τῷ ὁφθῆναι τὴν δόξαν σου.

## 17

<sup>1</sup>Εἰς τὸ τέλος· τῷ παιδὶ κυρίου τῷ Δαυὶδ, ἃ ἐλάλησεν τῷ κυρίῳ τοὺς λόγους  
τῆς ὧδης ταύτης ἐν ἡμέρᾳ, ᾗ ἐρρύσατο αὐτὸν κύριος ἐκ χειρὸς πάντων τῶν  
ἔχθρῶν αὐτοῦ καὶ ἐκ χειρὸς Σαουλ, <sup>2</sup>καὶ εἶπεν  
Ἄγαπήσω σε, κύριε ἡ ἰσχύς μου.  
<sup>3</sup>κύριος στερέωμά μου καὶ καταφυγή μου καὶ ρύστης μου,  
ὁ θεός μου βοηθός μου, καὶ ἐλπιῶ ἐπ' αὐτόν,  
ὑπερασπιστής μου καὶ κέρας σωτηρίας μου, ἀντιλήμπτωρ μου.  
<sup>4</sup>αἰνῶν ἐπικαλέσομαι κύριον  
καὶ ἐκ τῶν ἔχθρῶν μου σωθήσομαι.  
<sup>5</sup>περιέσχον με ὡδῖνες θανάτου,  
καὶ χείμαρροι ἀνομίας ἔξετάραξάν με  
<sup>6</sup>ὡδῖνες ἄδου περιεκύκλωσάν με,  
προέφθασάν με παγίδες θανάτου.

<sup>7</sup>καὶ ἐν τῷ θλίβεσθαι με ἐπεκαλεσάμην τὸν κύριον  
καὶ πρὸς τὸν θεόν μου ἐκέκραξα.  
ἥκουσεν ἐκ ναοῦ ἀγίου αὐτοῦ φωνῆς μου,  
καὶ ἡ κραυγὴ μου ἐνώπιον αὐτοῦ εἰσελεύσεται εἰς τὰ ὕτα αὐτοῦ.  
<sup>8</sup>καὶ ἐσαλεύθη καὶ ἔντρομος ἐγενήθη ἡ γῆ,  
καὶ τὰ θεμέλια τῶν ὁρέων ἐταράχθησαν  
καὶ ἐσαλεύθησαν, ὅτι ὠργίσθη αὐτοῖς ὁ θεός.  
<sup>9</sup>ἀνέβη καπνὸς ἐν ὁργῇ αὐτοῦ,  
καὶ πῦρ ἀπὸ προσώπου αὐτοῦ κατεφλόγισεν,  
ἄνθρακες ἀνήφθησαν ἀπ' αὐτοῦ.  
<sup>10</sup>καὶ ἔκλινεν οὐρανὸν καὶ κατέβη,  
καὶ γνόφος ὑπὸ τοὺς πόδας αὐτοῦ.  
<sup>11</sup>καὶ ἐπέβη ἐπὶ χερουβίν καὶ ἐπετάσθη,  
ἐπετάσθη ἐπὶ πτερύγων ἀνέμων.  
<sup>12</sup>καὶ ἔθετο σκότος ἀποκρυφὴν αὐτοῦ.  
κύκλῳ αὐτοῦ ἡ σκηνὴ αὐτοῦ,  
σκοτεινὸν ὄδωρον ἐν νεφέλαις ἀέρων.  
<sup>13</sup>ἀπὸ τῆς τηλαυγήσεως ἐνώπιον αὐτοῦ αἱ νεφέλαι διῆλθον,  
χάλαζα καὶ ἄνθρακες πυρός.  
<sup>14</sup>καὶ ἐβρόντησεν ἐξ οὐρανοῦ κύριος,  
καὶ ὁ ὄψιστος ἔδωκεν φωνὴν αὐτοῦ.  
<sup>15</sup>καὶ ἐξαπέστειλεν βέλη καὶ ἐσκόρπισεν αὐτοὺς  
καὶ ἀστραπὰς ἐπλήθυνεν καὶ συνετάραξεν αὐτούς.  
<sup>16</sup>καὶ ὥφθησαν αἱ πηγαὶ τῶν ὄδάτων,  
καὶ ἀνεκαλύφθη τὰ θεμέλια τῆς οἰκουμένης  
ἀπὸ ἐπιτιμήσεώς σου, κύριε,  
ἀπὸ ἐμπνεύσεως πνεύματος ὁργῆς σου.  
<sup>17</sup>ἐξαπέστειλεν ἐξ ὄψους καὶ ἔλαβέν με,  
προσελάβετό με ἐξ ὄδάτων πολλῶν.  
<sup>18</sup>ῥύσεται με ἐξ ἐχθρῶν μου δυνατῶν  
καὶ ἐκ τῶν μισούντων με, ὅτι ἐστερεώθησαν ὑπὲρ ἐμέ.  
<sup>19</sup>προέφθασάν με ἐν ἡμέρᾳ κακώσεώς μου,  
καὶ ἐγένετο κύριος ἀντιστήριγμά μου  
<sup>20</sup>καὶ ἐξήγαγέν με εἰς πλατυσμόν,

ρύσεται με, ὅτι ἡθέλησέν με.  
ρύσεται με ἐξ ἔχθρῶν μου δυνατῶν  
καὶ ἐκ τῶν μισούντων με.

<sup>21</sup>καὶ ἀνταποδώσει μοι κύριος κατὰ τὴν δικαιοσύνην μου  
καὶ κατὰ τὴν καθαριότητα τῶν χειρῶν μου ἀνταποδώσει μοι,  
<sup>22</sup>ὅτι ἐφύλαξα τὰς ὁδοὺς κυρίου  
καὶ οὐκ ἡσέβησα ἀπὸ τοῦ θεοῦ μου,  
<sup>23</sup>ὅτι πάντα τὰ κρίματα αὐτοῦ ἐνώπιόν μου,  
καὶ τὰ δικαιώματα αὐτοῦ οὐκ ἀπέστησα ἀπ' ἐμοῦ.  
<sup>24</sup>καὶ ἔσομαι ἄμωμος μετ' αὐτοῦ  
καὶ φυλάξομαι ἀπὸ τῆς ἀνομίας μου.  
<sup>25</sup>καὶ ἀνταποδώσει μοι κύριος κατὰ τὴν δικαιοσύνην μου  
καὶ κατὰ τὴν καθαριότητα τῶν χειρῶν μου ἐνώπιον τῶν ὀφθαλμῶν αὐτοῦ.  
<sup>26</sup>μετὰ ὁσίου ὁσιωθήσῃ  
καὶ μετὰ ἀνδρὸς ἀθώου ἀθώος ἔση  
<sup>27</sup>καὶ μετὰ ἐκλεκτοῦ ἐκλεκτὸς ἔση  
καὶ μετὰ στρεβλοῦ διαστρέψεις.  
<sup>28</sup>ὅτι σὺ λαὸν ταπεινὸν σώσεις  
καὶ ὀφθαλμοὺς ὑπερηφάνων ταπεινώσεις.  
<sup>29</sup>ὅτι σὺ φωτεῖς λύχνον μου, κύριε.  
ὁ θεός μου, φωτεῖς τὸ σκότος μου.  
<sup>30</sup>ὅτι ἐν σοὶ ῥυσθήσομαι ἀπὸ πειρατηρίου  
καὶ ἐν τῷ θεῷ μου ὑπερβήσομαι τεῖχος.  
<sup>31</sup>ὁ θεός μου, ἄμωμος ἡ ὁδὸς αὐτοῦ,  
τὰ λόγια κυρίου πεπυρωμένα,  
ὑπερασπιστής ἐστιν πάντων τῶν ἐλπιζόντων ἐπ' αὐτόν.  
<sup>32</sup>ὅτι τίς θεὸς πλὴν τοῦ κυρίου;  
καὶ τίς θεὸς πλὴν τοῦ θεοῦ ἡμῶν;  
<sup>33</sup>ὁ θεὸς ὁ περιζωνύμων με δύναμιν  
καὶ ἔθετο ἄμωμον τὴν ὁδόν μου,  
<sup>34</sup>ὁ καταρτιζόμενος τοὺς πόδας μου ὡς ἐλάφου  
καὶ ἐπὶ τὰ ὑψηλὰ ἴστῶν με,  
<sup>35</sup>διδάσκων χεῖράς μου εἰς πόλεμον  
καὶ ἔθου τόξον χαλκοῦν τοὺς βραχίονάς μου.

36καὶ ἔδωκάς μοι ὑπερασπισμὸν σωτηρίας μου,  
καὶ ἡ δεξιά σου ἀντελάβετό μου,  
καὶ ἡ παιδεία σου ἀνώρθωσέν με εἰς τέλος,  
καὶ ἡ παιδεία σου αὐτή με διδάξει.

37ἐπλάτυνας τὰ διαβήματά μου ὑποκάτω μου,  
καὶ οὐκ ἡσθένησαν τὰ ἵχνη μου.

38καταδιώξω τοὺς ἔχθρούς μου καὶ καταλήμψομαι αὐτοὺς  
καὶ οὐκ ἀποστραφήσομαι, ἔως ὃν ἐκλίπωσιν.

39ἐκθλίψω αὐτούς, καὶ οὐ μὴ δύνωνται στῆναι,  
πεσοῦνται ὑπὸ τοὺς πόδας μου.

40καὶ περιέζωσάς με δύναμιν εἰς πόλεμον,  
συνεπόδισας πάντας τοὺς ἐπανιστανομένους ἐπ' ἐμὲ ὑποκάτω μου

41καὶ τοὺς ἔχθρούς μου ἔδωκάς μοι νῶτον  
καὶ τοὺς μισοῦντάς με ἔξωλέθρευσας.

42ἐκέκραξαν, καὶ οὐκ ἦν ὁ σώζων,  
πρὸς κύριον, καὶ οὐκ εἰσήκουσεν αὐτῶν.

43καὶ λεπτυνῶ αὐτούς ὡς χοῦν κατὰ πρόσωπον ἀνέμου,  
ὡς πηλὸν πλατειῶν λεανῶ αὐτούς.

44ῥύσῃ με ἐξ ἀντιλογιῶν λαοῦ,  
καταστήσεις με εἰς κεφαλὴν ἐθνῶν.

λαός, ὃν οὐκ ἔγνων, ἐδούλευσέν μοι,

45εἰς ἀκοὴν ὡτίου ὑπήκουσέν μοι·  
νίοι ἀλλότριοι ἐψεύσαντό μοι,

46νίοι ἀλλότριοι ἐπαλαιώθησαν  
καὶ ἔχώλαναν ἀπὸ τῶν τρίβων αὐτῶν.

47ζῆ κύριος, καὶ εὐλογητὸς ὁ θεός μου,  
καὶ ὑψωθήτω ὁ θεὸς τῆς σωτηρίας μου,

48ὁ θεὸς ὁ διδοὺς ἐκδικήσεις ἐμοὶ  
καὶ ὑποτάξας λαοὺς ὑπ' ἐμέ,

49ὁ ρύστης μου ἐξ ἔχθρῶν μου ὀργίλων,  
ἀπὸ τῶν ἐπανιστανομένων ἐπ' ἐμὲ ὑψώσεις με,  
ἀπὸ ἀνδρὸς ἀδίκου ρύση με.

50διὰ τοῦτο ἐξομολογήσομαι σοι ἐν ἔθνεσιν, κύριε,  
καὶ τῷ ὀνόματί σου ψαλῶ,

<sup>51</sup>μεγαλύνων τὰς σωτηρίας τοῦ βασιλέως αὐτοῦ  
καὶ ποιῶν ἔλεος τῷ χριστῷ αὐτοῦ,  
τῷ Δαυιδ καὶ τῷ σπέρματι αὐτοῦ ἔως αἰῶνος.

## 18

<sup>1</sup>Εἰς τὸ τέλος· ψαλμὸς τῷ Δαυιδ.

<sup>2</sup>Οἱ οὐρανοὶ διηγοῦνται δόξαν θεοῦ,  
ποίησιν δὲ χειρῶν αὐτοῦ ἀναγγέλλει τὸ στερέωμα.  
<sup>3</sup>ἡμέρα τῇ ἡμέρᾳ ἐρεύνεται ῥῆμα,  
καὶ νὺξ νυκτὶ ἀναγγέλλει γνῶσιν.  
<sup>4</sup>οὐκ εἰσὶν λαλιαὶ οὐδὲ λόγοι,  
ὧν οὐχὶ ἀκούονται αἱ φωναὶ αὐτῶν.  
<sup>5</sup>εἰς πᾶσαν τὴν γῆν ἐξῆλθεν ὁ φθόγγος αὐτῶν  
καὶ εἰς τὰ πέρατα τῆς οἰκουμένης τὰ ῥήματα αὐτῶν.  
ἐν τῷ ἥλιῳ ἔθετο τὸ σκήνωμα αὐτοῦ.  
<sup>6</sup>καὶ αὐτὸς ὡς νυμφίος ἐκπορευόμενος ἐκ παστοῦ αὐτοῦ,  
ἀγαλλιάσεται ὡς γίγας δραμεῖν ὁδὸν αὐτοῦ.  
<sup>7</sup>ἀπ’ ἄκρου τοῦ οὐρανοῦ ἡ ἔξοδος αὐτοῦ,  
καὶ τὸ κατάντημα αὐτοῦ ἔως ἄκρου τοῦ οὐρανοῦ,  
καὶ οὐκ ἔστιν ὃς ἀποκρυβήσεται τὴν θέρμην αὐτοῦ.  
<sup>8</sup>ὁ νόμος τοῦ κυρίου ἄμωμος, ἐπιστρέφων ψυχάς.  
ἡ μαρτυρία κυρίου πιστή, σοφίζουσα νήπια.  
<sup>9</sup>τὰ δικαιώματα κυρίου εὔθεια, εὐφραίνοντα καρδίαν.  
ἡ ἐντολὴ κυρίου τηλαυγής, φωτίζουσα ὀφθαλμούς.  
<sup>10</sup>ὁ φόβος κυρίου ἀγνός, διαμένων εἰς αἰῶνα αἰῶνος.  
τὰ κρίματα κυρίου ἀληθινά, δεδικαιωμένα ἐπὶ τὸ αὐτό,  
<sup>11</sup>ἐπιθυμητὰ ὑπὲρ χρυσίον καὶ λίθον τίμιον πολὺν  
καὶ γλυκύτερα ὑπὲρ μέλι καὶ κηρίον.  
<sup>12</sup>καὶ γὰρ ὁ δοῦλός σου φυλάσσει αὐτά.  
ἐν τῷ φυλάσσειν αὐτὰ ἀνταπόδοσις πολλή.  
<sup>13</sup>παραπτώματα τίς συνήσει;  
ἐκ τῶν κρυφίων μου καθάρισόν με.  
<sup>14</sup>καὶ ἀπὸ ἀλλοτρίων φεῖσαι τοῦ δούλου σου.  
ἔὰν μή μου κατακυριεύσωσιν, τότε ἄμωμος ἔσομαι  
καὶ καθαρισθήσομαι ἀπὸ ἀμαρτίας μεγάλης.

<sup>15</sup>καὶ ἔσονται εἰς εὐδοκίαν τὰ λόγια τοῦ στόματός μου  
καὶ ἡ μελέτη τῆς καρδίας μου ἐνώπιόν σου διὰ παντός,  
κύριε βοηθέ μου καὶ λυτρωτά μου.

## 19

<sup>1</sup>Εἰς τὸ τέλος· ψαλμὸς τῷ Δαυιδ.

<sup>2</sup>Ἐπακούσαι σου κύριος ἐν ἡμέρᾳ θλίψεως,  
ὑπερασπίσαι σου τὸ ὄνομα τοῦ θεοῦ Ιακωβ.

<sup>3</sup>ἔξαποστείλαι σοι βοήθειαν ἐξ ἀγίου  
καὶ ἐκ Σιων ἀντιλάβοιτό σου.

<sup>4</sup>μνησθείη πάσης θυσίας σου  
καὶ τὸ ὄλοκαύτωμά σου πιανάτω.

διάψαλμα.

<sup>5</sup>δῷη σοι κατὰ τὴν καρδίαν σου  
καὶ πᾶσαν τὴν βουλήν σου πληρώσαι.

<sup>6</sup>ἀγαλλιασόμεθα ἐν τῷ σωτηρίῳ σου  
καὶ ἐν ὀνόματι θεοῦ ἡμῶν μεγαλυνθησόμεθα.  
πληρώσαι κύριος πάντα τὰ αἰτήματά σου.

<sup>7</sup>νῦν ἔγνων ὅτι ἔσωσεν κύριος τὸν χριστὸν αὐτοῦ.  
ἐπακούσεται αὐτοῦ ἐξ οὐρανοῦ ἀγίου αὐτοῦ.  
ἐν δυναστείαις ἡ σωτηρία τῆς δεξιᾶς αὐτοῦ.

<sup>8</sup>οὗτοι ἐν ἄρμασιν καὶ οὗτοι ἐν ἵπποις,  
ἡμεῖς δὲ ἐν ὀνόματι κυρίου θεοῦ ἡμῶν μεγαλυνθησόμεθα.  
<sup>9</sup>αὗτοὶ συνεποδίσθησαν καὶ ἔπεσαν,  
ἡμεῖς δὲ ἀνέστημεν καὶ ἀνωρθώθημεν.

<sup>10</sup>κύριε, σῶσον τὸν βασιλέα σου  
καὶ ἐπάκουσον ἡμῶν ἐν ᾧ ἂν ἡμέρᾳ ἐπικαλεσώμεθά σε.

## 20

<sup>1</sup>Εἰς τὸ τέλος· ψαλμὸς τῷ Δαυιδ.

<sup>2</sup>Κύριε, ἐν τῇ δυνάμει σου εὐφρανθήσεται ὁ βασιλεὺς  
καὶ ἐπὶ τῷ σωτηρίῳ σου ἀγαλλιάσεται σφόδρα.

<sup>3</sup>τὴν ἐπιθυμίαν τῆς ψυχῆς αὐτοῦ ἔδωκας αὐτῷ  
καὶ τὴν θέλησιν τῶν χειλέων αὐτοῦ οὐκ ἐστέρησας αὐτόν.

διάψαλμα.

<sup>4</sup>ὅτι προέφθασας αὐτὸν ἐν εὐλογίαις χρηστότητος,  
ζέθηκας ἐπὶ τὴν κεφαλὴν αὐτοῦ στέφανον ἐκ λίθου τιμίου.  
<sup>5</sup>ζωὴν ἡτήσατό σε, καὶ ἔδωκας αὐτῷ,  
μακρότητα ἡμερῶν εἰς αἰώνα αἰώνος.  
<sup>6</sup>μεγάλη ἡ δόξα αὐτοῦ ἐν τῷ σωτηρίῳ σου,  
δόξαν καὶ μεγαλοπρέπειαν ἐπιθήσεις ἐπ’ αὐτόν.  
<sup>7</sup>ὅτι δώσεις αὐτῷ εὐλογίαν εἰς αἰώνα αἰώνος,  
εὐφρανεῖς αὐτὸν ἐν χαρᾷ μετὰ τοῦ προσώπου σου.  
<sup>8</sup>ὅτι ὁ βασιλεὺς ἐλπίζει ἐπὶ κύριον  
καὶ ἐν τῷ ἐλέει τοῦ ὑψίστου οὐ μὴ σαλευθῇ.  
<sup>9</sup>εὔρεθείη ἡ χείρ σου πᾶσιν τοῖς ἔχθροῖς σου,  
ἡ δεξιά σου εὕροι πάντας τοὺς μισοῦντάς σε.  
<sup>10</sup>θήσεις αὐτοὺς ὡς κλίβανον πυρὸς εἰς καιρὸν τοῦ προσώπου σου.  
κύριος ἐν ὀργῇ αὐτοῦ συνταράξει αὐτούς,  
καὶ καταφάγεται αὐτοὺς πῦρ.  
<sup>11</sup>τὸν καρπὸν αὐτῶν ἀπὸ γῆς ἀπολεῖς  
καὶ τὸ σπέρμα αὐτῶν ἀπὸ υἱῶν ἀνθρώπων,  
<sup>12</sup>ὅτι ἔκλιναν εἰς σὲ κακά,  
διελογίσαντο βουλήν, ἣν οὐ μὴ δύνωνται στῆσαι.  
<sup>13</sup>ὅτι θήσεις αὐτοὺς νῶτον.  
ἐν τοῖς περιλοίποις σου ἐτοιμάσεις τὸ πρόσωπον αὐτῶν.  
<sup>14</sup>ὑψώθητι, κύριε, ἐν τῇ δυνάμει σου.  
ἄσομεν καὶ ψαλοῦμεν τὰς δυναστείας σου.

## 21

<sup>1</sup>Εἰς τὸ τέλος, ὑπὲρ τῆς ἀντιλήμψεως τῆς ἑωθινῆς· ψαλμὸς τῷ Δαυιδ.  
<sup>2</sup>Ο θεὸς ὁ θεός μου, πρόσχεις μοι· ἵνα τί ἐγκατέλιπές με;  
μακρὰν ἀπὸ τῆς σωτηρίας μου οἱ λόγοι τῶν παραπτωμάτων μου.  
<sup>3</sup>ὁ θεός μου, κεκράξομαι ἡμέρας, καὶ οὐκ εἰσακούσῃ,  
καὶ νυκτός, καὶ οὐκ εἰς ἄνοιαν ἐμοί.  
<sup>4</sup>σὺ δὲ ἐν ἀγίοις κατοικεῖς, ὁ ἔπαινος Ισραὴλ.  
<sup>5</sup>ἐπὶ σοὶ ἥλπισαν οἱ πατέρες ἡμῶν,  
ἥλπισαν, καὶ ἐρρύσω αὐτούς.  
<sup>6</sup>πρὸς σὲ ἐκέκραξαν καὶ ἐσώθησαν,  
ἐπὶ σοὶ ἥλπισαν καὶ οὐ κατησχύνθησαν.

7έγω δέ είμι σκάληξ καὶ οὐκ ἀνθρωπος,  
δνειδος ἀνθρώπου καὶ ἔξουδένημα λαοῦ.  
8πάντες οἱ θεωροῦντές με ἔξεμυκτήρισάν με,  
ἐλάλησαν ἐν χείλεσιν, ἐκίνησαν κεφαλήν  
9Ἡλπισεν ἐπὶ κύριον, ρύσάσθω αὐτόν.  
σωσάτω αὐτόν, ὅτι θέλει αὐτόν.  
10ὅτι σὺ εἴς ὁ ἐκσπάσας με ἐκ γαστρός,  
ἡ ἐλπίς μου ἀπὸ μαστῶν τῆς μητρός μου.  
11ἐπὶ σὲ ἐπερρίφην ἐκ μήτρας,  
ἐκ κοιλίας μητρός μου θεός μου εἴς σύ.  
12μὴ ἀποστῆς ἀπ' ἐμοῦ, ὅτι θλῖψις ἐγγύς,  
ὅτι οὐκ ἔστιν ὁ βοηθῶν.  
13περιεκύκλωσάν με μόσχοι πολλοί,  
ταῦροι πίονες περιέσχον με.  
14ἥνοιξαν ἐπ' ἐμὲ τὸ στόμα αὐτῶν  
ὡς λέων ὁ ἄρπαζων καὶ ὡρυόμενος.  
15ώσει ὑδωρ ἔξεχύθην,  
καὶ διεσκορπίσθη πάντα τὰ ὀστᾶ μου,  
ἐγενήθη ἡ καρδία μου ὥσει κηρὸς τηκόμενος ἐν μέσῳ τῆς κοιλίας μου.  
16ἔξηράνθη ὡς ὅστραχον ἡ ἴσχύς μου,  
καὶ ἡ γλῶσσά μου κεκόλληται τῷ λάρυγγί μου,  
καὶ εἰς χοῦν θανάτου κατήγαγές με.  
17ὅτι ἐκύκλωσάν με κύνες πολλοί,  
συναγωγὴ πονηρευομένων περιέσχον με,  
ὡρυξαν χεῖράς μου καὶ πόδας.  
18ἔξηρίθμησα πάντα τὰ ὀστᾶ μου,  
αὐτοὶ δὲ κατενόησαν καὶ ἐπεῖδόν με.  
19διεμερίσαντο τὰ ἴματιά μου ἑαυτοῖς  
καὶ ἐπὶ τὸν ἴματισμόν μου ἔβαλον κλῆρον.  
20σὺ δέ, κύριε, μὴ μακρύνῃς τὴν βοήθειάν μου,  
εἰς τὴν ἀντίλημψίν μου πρόσχες.  
21ῥῦσαι ἀπὸ ρύματος τὴν ψυχήν μου  
καὶ ἐκ χειρὸς κυνὸς τὴν μονογενῆ μου.  
22σῶσόν με ἐκ στόματος λέοντος

καὶ ἀπὸ κεράτων μονοκερώτων τὴν ταπείνωσίν μου.

<sup>23</sup>διηγήσομαι τὸ ὄνομά σου τοῖς ἀδελφοῖς μου,

ἐν μέσῳ ἐκκλησίας ὑμνήσω σε

<sup>24</sup>Οἱ φοβούμενοι κύριον, αἰνέσατε αὐτόν,

ἄπαν τὸ σπέρμα Ιακωβ, δοξάσατε αὐτόν,

φοβηθήτωσαν αὐτὸν ἅπαν τὸ σπέρμα Ισραὴλ,

<sup>25</sup>ὅτι οὐκ ἔξουδένωσεν οὐδὲ προσώχθισεν τῇ δεήσει τοῦ πτωχοῦ

οὐδὲ ἀπέστρεψεν τὸ πρόσωπον αὐτοῦ ἀπ' ἐμοῦ

καὶ ἐν τῷ κεκραγέναι με πρὸς αὐτὸν εἰσῆκουσέν μου.

<sup>26</sup>παρὰ σοῦ ὁ ἔπαινός μου ἐν ἐκκλησίᾳ μεγάλῃ,

τὰς εὐχάς μου ἀποδώσω ἐνώπιον τῶν φοβουμένων αὐτόν.

<sup>27</sup>φάγονται πένητες καὶ ἐμπλησθήσονται,

καὶ αἰνέσουσιν κύριον οἱ ἐκζητοῦντες αὐτόν.

ζήσονται αἱ καρδίαι αὐτῶν εἰς αἰώνα αἰώνος.

<sup>28</sup>μνησθήσονται καὶ ἐπιστραφήσονται πρὸς κύριον πάντα τὰ πέρατα τῆς γῆς

καὶ προσκυνήσουσιν ἐνώπιόν σου πᾶσαι αἱ πατριαὶ τῶν ἐθνῶν,

<sup>29</sup>ὅτι τοῦ κυρίου ἡ βασιλεία,

καὶ αὐτὸς δεσπόζει τῶν ἐθνῶν.

<sup>30</sup>ἔφαγον καὶ προσεκύνησαν πάντες οἱ πίονες τῆς γῆς,

ἐνώπιον αὐτοῦ προπεσοῦνται πάντες οἱ καταβαίνοντες εἰς τὴν γῆν.

καὶ ἡ ψυχὴ μου αὐτῷ ζῆ,

<sup>31</sup>καὶ τὸ σπέρμα μου δουλεύσει αὐτῷ.

ἀναγγελήσεται τῷ κυρίῳ γενεὰ ἡ ἐρχομένη,

<sup>32</sup>καὶ ἀναγγελοῦσιν τὴν δικαιοσύνην αὐτοῦ

λαῷ τῷ τεχθησομένῳ, ὅτι ἐποίησεν ὁ κύριος.

## 22

<sup>1</sup>Ψαλμὸς τῷ Δαυιδ. Κύριος ποιμαίνει με, καὶ οὐδέν με ὑστερήσει.

<sup>2</sup>εἰς τόπον χλόγις, ἐκεῖ με κατεσκήνωσεν,

ἐπὶ ὕδατος ἀναπαύσεως ἔξέθρεψέν με,

<sup>3</sup>τὴν ψυχήν μου ἐπέστρεψεν.

ώδηγησέν με ἐπὶ τρίβους δικαιοσύνης

ἔνεκεν τοῦ ὀνόματος αὐτοῦ.

<sup>4</sup>εἰὰν γὰρ καὶ πορευθῶ ἐν μέσῳ σκιᾶς θανάτου,

οὐ φοβηθήσομαι κακά, ὅτι σὺ μετ' ἐμοῦ εἶ.

ἡ ράβδος σου καὶ ἡ βακτηρία σου, αύταί με παρεκάλεσαν.  
⁵ἡτοίμασας ἐνώπιόν μου τράπεζαν ἐξ ἐναντίας τῶν θλιβόντων με·  
ἔλιπανας ἐν ἔλαιῳ τὴν κεφαλήν μου,  
καὶ τὸ ποτήριόν σου μεθύσκον ὡς κράτιστον.  
⁶καὶ τὸ ἔλεός σου καταδιώξεται με πάσας τὰς ἡμέρας τῆς ζωῆς μου,  
καὶ τὸ κατοικεῖν με ἐν οἴκῳ κυρίου εἰς μακρότητα ἡμερῶν.

## 23

<sup>¹</sup>Ψαλμὸς τῷ Δαυιδ· τῆς μιᾶς σαββάτων.

Τοῦ κυρίου ἡ γῆ καὶ τὸ πλήρωμα αὐτῆς,  
ἡ οἰκουμένη καὶ πάντες οἱ κατοικοῦντες ἐν αὐτῇ.  
²αὐτὸς ἐπὶ θαλασσῶν ἔθεμελίωσεν αὐτὴν  
καὶ ἐπὶ ποταμῶν ἤτοίμασεν αὐτήν.  
³τίς ἀναβήσεται εἰς τὸ ὅρος τοῦ κυρίου  
καὶ τίς στήσεται ἐν τόπῳ ἀγίῳ αὐτοῦ;  
⁴ἀθῷος χερσὸν καὶ καθαρὸς τῇ καρδίᾳ,  
ὅς οὐκ ἔλαβεν ἐπὶ ματαίῳ τὴν ψυχὴν αὐτοῦ  
καὶ οὐκ ὄμοσεν ἐπὶ δόλῳ τῷ πλησίον αὐτοῦ.  
⁵οὗτος λήμψεται εὐλογίαν παρὰ κυρίου  
καὶ ἐλεημοσύνην παρὰ θεοῦ σωτῆρος αὐτοῦ.  
⁶αὕτη ἡ γενεὰ ζητούντων αὐτόν,  
ζητούντων τὸ πρόσωπον τοῦ θεοῦ Ιακωβ.

διάψαλμα.

⁷ἄρατε πύλας, οἱ ἄρχοντες ὑμῶν,  
καὶ ἐπάρθητε, πύλαι αἰώνιοι,  
καὶ εἰσελεύσεται ὁ βασιλεὺς τῆς δόξης.  
⁸τίς ἐστιν οὗτος ὁ βασιλεὺς τῆς δόξης;  
κύριος κραταιός καὶ δυνατός,  
κύριος δυνατὸς ἐν πολέμῳ.  
⁹ἄρατε πύλας, οἱ ἄρχοντες ὑμῶν,  
καὶ ἐπάρθητε, πύλαι αἰώνιοι,  
καὶ εἰσελεύσεται ὁ βασιλεὺς τῆς δόξης.  
¹⁰τίς ἐστιν οὗτος ὁ βασιλεὺς τῆς δόξης;  
κύριος τῶν δυνάμεων, αὐτός ἐστιν ὁ βασιλεὺς τῆς δόξης.

Πρὸς σέ, κύριε, ἥρα τὴν ψυχήν μου, ὁ θεός μου.  
<sup>2</sup>ἐπὶ σοὶ πέποιθα· μὴ καταισχυνθείην,  
 μηδὲ καταγελασάτωσάν μου οἱ ἔχθροί μου.  
<sup>3</sup>καὶ γὰρ πάντες οἱ ὑπομένοντές σε οὐ μὴ καταισχυνθῶσιν·  
 αἰσχυνθήτωσαν πάντες οἱ ἀνομοῦντες διὰ κενῆς.  
<sup>4</sup>τὰς ὄδοις σου, κύριε, γνώρισόν μοι  
 καὶ τὰς τρίβους σου δίδαξόν με.  
<sup>5</sup>όδηγησόν με ἐπὶ τὴν ἀλήθειάν σου  
 καὶ δίδαξόν με, ὅτι σὺ εἴς ὁ θεὸς ὁ σωτήρ μου,  
 καὶ σὲ ὑπέμεινα ὅλην τὴν ἡμέραν.  
<sup>6</sup>μνήσθητι τῶν οἰκτιρμῶν σου, κύριε,  
 καὶ τὰ ἐλέη σου, ὅτι ἀπὸ τοῦ αἰῶνός εἰσιν.  
<sup>7</sup>ἀμαρτίας νεότητός μου καὶ ἀγνοίας μου μὴ μνησθῆται.  
 κατὰ τὸ ἔλεός σου μνήσθητί μου σὺ  
 ἐνεκα τῆς χρηστότητός σου, κύριε.  
<sup>8</sup>χρηστὸς καὶ εὐθῆς ὁ κύριος.  
 διὰ τοῦτο νομοθετήσει ἀμαρτάνοντας ἐν ὄδῳ.  
<sup>9</sup>όδηγήσει πραεῖς ἐν κρίσει,  
 διδάξει πραεῖς ὄδοις αὐτοῦ.  
<sup>10</sup>πᾶσαι αἱ ὄδοι κυρίου ἔλεος καὶ ἀλήθεια  
 τοῖς ἐκζητοῦσιν τὴν διαθήκην αὐτοῦ καὶ τὰ μαρτύρια αὐτοῦ.  
<sup>11</sup>ἐνεκα τοῦ ὀνόματός σου, κύριε,  
 καὶ ἱλάσῃ τῇ ἀμαρτίᾳ μου· πολλὴ γάρ ἐστιν.  
<sup>12</sup>τίς ἐστιν ἄνθρωπος ὁ φοβούμενος τὸν κύριον;  
 νομοθετήσει αὐτῷ ἐν ὄδῳ, ἦ ἡρετίσατο.  
<sup>13</sup>ἥ ψυχὴ αὐτοῦ ἐν ἀγαθοῖς αὐλισθήσεται,  
 καὶ τὸ σπέρμα αὐτοῦ κληρονομήσει γῆν.  
<sup>14</sup>κραταίωμα κύριος τῶν φοβουμένων αὐτόν,  
 καὶ τὸ ὄνομα κυρίου τῶν φοβουμένων αὐτόν,  
 καὶ ἡ διαθήκη αὐτοῦ τοῦ δηλῶσαι αὐτοῖς.  
<sup>15</sup>οἱ διθαλμοί μου διὰ παντὸς πρὸς τὸν κύριον,  
 ὅτι αὐτὸς ἐκσπάσει ἐκ παγίδος τοὺς πόδας μου.

<sup>16</sup>επίβλεψον ἐπ' ἐμὲ καὶ ἐλέησόν με,  
ὅτι μονογενὴς καὶ πτωχός εἰμι ἔγώ.  
<sup>17</sup>αἱ θλίψεις τῆς καρδίας μου ἐπλατύνθησαν·  
ἐκ τῶν ἀναγκῶν μου ἐξάγαγέ με.  
<sup>18</sup>ἰδὲ τὴν ταπείνωσίν μου καὶ τὸν κόπον μου  
καὶ ἄφες πάσας τὰς ἀμαρτίας μου.  
<sup>19</sup>ἰδὲ τοὺς ἔχθρούς μου, ὅτι ἐπληθύνθησαν  
καὶ μῖσος ἀδικον ἐμίσησάν με.  
<sup>20</sup>φύλαξον τὴν ψυχήν μου καὶ ῥῦσαι με·  
μὴ καταισχυνθείην, ὅτι ἥλπισα ἐπὶ σέ.  
<sup>21</sup>ἄκακοι καὶ εὐθεῖς ἐκολλῶντό μοι,  
ὅτι ὑπέμεινά σε, κύριε.  
<sup>22</sup>λύτρωσαι, ὁ θεός, τὸν Ισραηλ  
ἐκ πασῶν τῶν θλίψεων αὐτοῦ.

## 25

<sup>1</sup>Τοῦ Δαυιδ.

Κρῖνόν με, κύριε, ὅτι ἔγὼ ἐν ἀκακίᾳ μου ἐπορεύθην  
καὶ ἐπὶ τῷ κυρίῳ ἐλπίζων οὐ μὴ ἀσθενήσω.  
<sup>2</sup>δοκίμασόν με, κύριε, καὶ πείρασόν με,  
πύρωσον τοὺς νεφρούς μου καὶ τὴν καρδίαν μου.  
<sup>3</sup>ὅτι τὸ ἔλεός σου κατέναντι τῶν ὁφθαλμῶν μού ἐστιν,  
καὶ εὐηγρέστησα ἐν τῇ ἀληθείᾳ σου.  
<sup>4</sup>οὐκ ἐκάθισα μετὰ συνεδρίου ματαιότητος  
καὶ μετὰ παρανομούντων οὐ μὴ εἰσέλθω.  
<sup>5</sup>εμίσησα ἐκκλησίαν πονηρευομένων  
καὶ μετὰ ἀσεβῶν οὐ μὴ καθίσω.  
<sup>6</sup>νίψομαι ἐν ἀθώοις τὰς χεῖράς μου  
καὶ κυκλώσω τὸ θυσιαστήριόν σου, κύριε,  
<sup>7</sup>τοῦ ἀκοῦσαι φωνὴν αἰνέσεως  
καὶ διηγήσασθαι πάντα τὰ θαυμάσιά σου.  
<sup>8</sup>κύριε, ἡγάπησα εὐπρέπειαν οἴκου σου  
καὶ τόπον σκηνώματος δόξης σου.  
<sup>9</sup>μὴ συναπολέσῃς μετὰ ἀσεβῶν τὴν ψυχήν μου  
καὶ μετὰ ἀνδρῶν αἵματων τὴν ζωήν μου,

<sup>10</sup> ὃν ἐν χερσὶν ἀνομίαι,  
ἡ δεξιὰ αὐτῶν ἐπλήσθη δώρων.  
<sup>11</sup> ἐγὼ δὲ ἐν ἀκακίᾳ μου ἐπορεύθην·  
λύτρωσαί με καὶ ἐλέησόν με.  
<sup>12</sup> ὁ γὰρ πούς μου ἔστη ἐν εὐθύτητι·  
ἐν ἐκκλησίαις εὐλογήσω σε, κύριε.

## 26

<sup>1</sup> Τοῦ Δαυιδ· πρὸ τοῦ χρισθῆναι.

Κύριος φωτισμός μου καὶ σωτήρ μου· τίνα φοβηθήσομαι;  
κύριος ὑπερασπιστὴς τῆς ζωῆς μου· ἀπὸ τίνος δειλιάσω;  
<sup>2</sup> ἐν τῷ ἐγγίζειν ἐπ' ἐμὲ κακοῦντας τοῦ φαγεῖν τὰς σάρκας μου  
οἱ θλίβοντές με καὶ οἱ ἔχθροί μου αὐτοὶ ἡσθένησαν καὶ ἐπεσαν.  
<sup>3</sup> ἐὰν παρατάξηται ἐπ' ἐμὲ παρεμβολή, οὐ φοβηθήσεται ἡ καρδία μου.  
ἐὰν ἐπαναστῇ ἐπ' ἐμὲ πόλεμος, ἐν ταύτῃ ἐγὼ ἐλπίζω.  
<sup>4</sup> μίαν ἡτησάμην παρὰ κυρίου, ταύτην ἐκζητήσω.  
τοῦ κατοικεῖν με ἐν οἴκῳ κυρίου πάσας τὰς ἡμέρας τῆς ζωῆς μου,  
τοῦ θεωρεῖν με τὴν τερπνότητα τοῦ κυρίου  
καὶ ἐπισκέπτεσθαι τὸν ναὸν αὐτοῦ.  
<sup>5</sup> ὅτι ἔκρυψέν με ἐν σκηνῇ ἐν ἡμέρᾳ κακῶν μου·  
ἐσκέπασέν με ἐν ἀποκρύφῳ τῆς σκηνῆς αὐτοῦ,  
ἐν πέτρᾳ ὑψώσέν με.  
<sup>6</sup> καὶ νῦν ἴδοὺ ὕψωσεν τὴν κεφαλήν μου ἐπ' ἔχθρούς μου·  
ἐκύκλωσα καὶ ἔθυσα ἐν τῇ σκηνῇ αὐτοῦ θυσίαν ἀλαλαγμοῦ,  
ἄσομαι καὶ ψαλῶ τῷ κυρίῳ.  
<sup>7</sup> εἰσάκουσον, κύριε, τῆς φωνῆς μου, ἣς ἐκέκραξα·  
ἐλέησόν με καὶ εἰσάκουσόν μου.  
<sup>8</sup> σοὶ εἶπεν ἡ καρδία μου Ἐζήτησεν τὸ πρόσωπόν μου·  
τὸ πρόσωπόν σου, κύριε, ζητήσω.  
<sup>9</sup> μὴ ἀποστρέψῃς τὸ πρόσωπόν σου ἀπ' ἐμοῦ,  
μὴ ἐκκλίνῃς ἐν ὄργῃ ἀπὸ τοῦ δούλου σου.  
βοηθός μου γενοῦ, μὴ ἀποσκορακίσῃς με  
καὶ μὴ ἐγκαταλίπῃς με, ὁ θεὸς ὁ σωτήρ μου.  
<sup>10</sup> ὅτι ὁ πατήρ μου καὶ ἡ μήτηρ μου ἐγκατέλιπόν με,  
ὅ δὲ κύριος προσελάβετό με.

<sup>11</sup>νομοθέτησόν με, κύριε, τῇ ὁδῷ σου  
καὶ ὁδήγησόν με ἐν τρίβῳ εὐθείᾳ ἔνεκα τῶν ἔχθρῶν μου.  
<sup>12</sup>μὴ παραδῷς με εἰς ψυχὰς θλιβόντων με,  
ὅτι ἐπανέστησάν μοι μάρτυρες ἀδικοι,  
καὶ ἐψεύσατο ἡ ἀδικία ἑαυτῆς.  
<sup>13</sup>πιστεύω τοῦ ἴδεῖν τὰ ἀγαθὰ κυρίου ἐν γῇ ζώντων.  
<sup>14</sup>ὑπόμεινον τὸν κύριον,  
ἀνδρίζου, καὶ κραταιούσθω ἡ καρδία σου,  
καὶ ὑπόμεινον τὸν κύριον.

## 27

<sup>1</sup>Τοῦ Δαυιδ.

Πρὸς σέ, κύριε, ἐκέκραξα,  
ὅ θεός μου, μὴ παρασιωπήσῃς ἀπ' ἐμοῦ,  
μήποτε παρασιωπήσῃς ἀπ' ἐμοῦ  
καὶ ὅμοιωθήσομαι τοῖς καταβαίνουσιν εἰς λάκκον.  
<sup>2</sup>εἰσάκουσον τῆς φωνῆς τῆς δεήσεώς μου ἐν τῷ δέεσθαι με πρὸς σέ,  
ἐν τῷ με αἴρειν χεῖράς μου πρὸς ναὸν ἄγιον σου.  
<sup>3</sup>μὴ συνελκύσῃς μετὰ ἀμαρτωλῶν τὴν ψυχήν μου  
καὶ μετὰ ἐργαζομένων ἀδικίαν μὴ συναπολέσῃς με  
τῶν λαλούντων εἰρήνην μετὰ τῶν πλησίον αὐτῶν,  
κακὰ δὲ ἐν ταῖς καρδίαις αὐτῶν.  
<sup>4</sup>δὸς αὐτοῖς κατὰ τὰ ἔργα αὐτῶν  
καὶ κατὰ τὴν πονηρίαν τῶν ἐπιτηδευμάτων αὐτῶν.  
κατὰ τὰ ἔργα τῶν χειρῶν αὐτῶν δὸς αὐτοῖς,  
ἀπόδος τὸ ἀνταπόδομα αὐτῶν αὐτοῖς.  
<sup>5</sup>ὅτι οὐ συνῆκαν εἰς τὰ ἔργα κυρίου  
καὶ εἰς τὰ ἔργα τῶν χειρῶν αὐτοῦ.  
καθελεῖς αὐτοὺς καὶ οὐ μὴ οἰκοδομήσεις αὐτούς.  
<sup>6</sup>εὐλογητὸς κύριος, ὅτι εἰσήκουσεν τῆς φωνῆς τῆς δεήσεώς μου.  
<sup>7</sup>κύριος βοηθός μου καὶ ὑπερασπιστής μου.  
ἐπ' αὐτῷ ἥλπισεν ἡ καρδία μου, καὶ ἐβοηθήθη,  
καὶ ἀνέθαλεν ἡ σάρξ μου.  
καὶ ἐκ θελήματός μου ἐξομολογήσομαι αὐτῷ.  
<sup>8</sup>κύριος κραταίωμα τοῦ λαοῦ αὐτοῦ

καὶ ὑπερασπιστῆς τῶν σωτηρίων τοῦ χριστοῦ αὐτοῦ ἐστιν.  
⁹σῶσον τὸν λαόν σου καὶ εὐλόγησον τὴν κληρονομίαν σου  
καὶ ποίμανον αὐτοὺς καὶ ἔπαρον αὐτοὺς ἕως τοῦ αἰῶνος.

## 28

<sup>¹</sup>Ψαλμὸς τῷ Δαυιδ· ἐξοδίου σκηνῆς.

Ἐνέγκατε τῷ κυρίῳ, υἱὸν θεοῦ,  
ἐνέγκατε τῷ κυρίῳ υἱὸν κριῶν,  
ἐνέγκατε τῷ κυρίῳ δόξαν καὶ τιμήν,  
²ἐνέγκατε τῷ κυρίῳ δόξαν ὄνόματι αὐτοῦ,  
προσκυνήσατε τῷ κυρίῳ ἐν αὐλῇ ἀγίᾳ αὐτοῦ.  
³Φωνὴ κυρίου ἐπὶ τῶν ὑδάτων,  
ὅ θεὸς τῆς δόξης ἐβρόντησεν,  
κύριος ἐπὶ ὑδάτων πολλῶν.  
⁴Φωνὴ κυρίου ἐν ἰσχύι,  
φωνὴ κυρίου ἐν μεγαλοπρεπείᾳ.  
⁵Φωνὴ κυρίου συντρίβοντος κέδρους,  
καὶ συντρίψει κύριος τὰς κέδρους τοῦ Λιβάνου  
⁶καὶ λεπτυνεῖ αὐτὰς ὡς τὸν μόσχον τὸν Λίβανον,  
καὶ ὁ ἡγαπημένος ὡς υἱὸς μονοκερώτων.  
⁷Φωνὴ κυρίου διακόπτοντος φλόγα πυρός,  
⁸Φωνὴ κυρίου συσσείοντος ἔρημον,  
καὶ συσσείσει κύριος τὴν ἔρημον Καδης.  
⁹Φωνὴ κυρίου καταρτιζομένου ἐλάφους,  
καὶ ἀποκαλύψει δρυμούς.  
καὶ ἐν τῷ ναῷ αὐτοῦ πᾶς τις λέγει δόξαν.  
¹⁰κύριος τὸν κατακλυσμὸν κατοικεῖ,  
καὶ καθίεται κύριος βασιλεὺς εἰς τὸν αἰῶνα.  
¹¹κύριος ἰσχὺν τῷ λαῷ αὐτοῦ δῶσει,  
κύριος εὐλογήσει τὸν λαὸν αὐτοῦ ἐν εἰρήνῃ.

## 29

<sup>¹</sup>Εἰς τὸ τέλος· Ψαλμὸς ὥδης τοῦ ἐγκαινισμοῦ τοῦ οἴκου· τῷ Δαυιδ.

<sup>²</sup>Γψώσω σε, κύριε, ὅτι ὑπέλαβές με  
καὶ οὐκ ηὔφρανας τοὺς ἔχθρούς μου ἐπ' ἐμέ.

3κύριε ὁ θεός μου, ἐκέκραξα πρὸς σέ, καὶ ιάσω με·  
4κύριε, ἀνήγαγες ἐξ ἄδου τὴν ψυχήν μου,  
ἔσωσάς με ἀπὸ τῶν καταβαινόντων εἰς λάκκον.  
5ψάλατε τῷ κυρίῳ, οἱ ὅσιοι αὐτοῦ,  
καὶ ἐξομολογεῖσθε τῇ μνήμῃ τῆς ἀγιωσύνης αὐτοῦ.  
6ὅτι ὁργὴ ἐν τῷ θυμῷ αὐτοῦ,  
καὶ ζωὴ ἐν τῷ θελήματι αὐτοῦ.  
τὸ ἑσπέρας αὐλισθήσεται κλαυθμὸς  
καὶ εἰς τὸ πρώτη ἀγαλλίασις.  
7έγὼ δὲ εἶπα ἐν τῇ εὐθηνίᾳ μου  
Οὐ μὴ σαλευθῶ εἰς τὸν αἰῶνα.  
8κύριε, ἐν τῷ θελήματί σου παρέσχου τῷ κάλλει μου δύναμιν.  
ἀπέστρεψας δὲ τὸ πρόσωπόν σου, καὶ ἐγενήθη τεταραγμένος.  
9πρὸς σέ, κύριε, κεκράξομαι  
καὶ πρὸς τὸν θεόν μου δεηθήσομαι  
10Τίς ὡφέλεια ἐν τῷ αἷματί μου,  
ἐν τῷ καταβῆναι με εἰς διαφθοράν;  
μὴ ἐξομολογήσεται σοι χοῦς  
ἢ ἀναγγελεῖ τὴν ἀλήθειάν σου;  
11ἥκουσεν κύριος καὶ ἥλεησέν με,  
κύριος ἐγενήθη βοηθός μου.  
12ἔστρεψας τὸν κοπετόν μου εἰς χορὸν ἐμοί,  
διέρρηξας τὸν σάκκον μου καὶ περιέζωσάς με εὐφροσύνην,  
13ὅπως ἀν ψάλῃ σοι ἡ δόξα μου καὶ οὐ μὴ κατανυγῶ.  
κύριε ὁ θεός μου, εἰς τὸν αἰῶνα ἐξομολογήσομαι σοι.

### 30 <sup>1</sup>Εἰς τὸ τέλος· Ψαλμὸς τῷ Δαυιδ· ἐκστάσεως.

2Ἐπὶ σοί, κύριε, ἥλπισα, μὴ καταισχυνθείην εἰς τὸν αἰῶνα.  
ἐν τῇ δικαιοσύνῃ σου ῥῦσαί με καὶ ἐξελοῦ με.  
3κλῖνον πρός με τὸ οὖς σου,  
τάχυνον τοῦ ἐξελέσθαι με.  
γενοῦ μοι εἰς θεὸν ὑπερασπιστὴν  
καὶ εἰς οἴκον καταφυγῆς τοῦ σῶσαι με.  
4ὅτι κραταίωμά μου καὶ καταφυγή μου εἴ σὺ  
καὶ ἔνεκεν τοῦ ὄνόματός σου ὁδηγήσεις με καὶ διαθρέψεις με.

5 ἐξάξεις με ἐκ παγίδος ταύτης, ἵνες ἔκρυψάν μοι,  
ὅτι σὺ εἴς ὁ ὑπερασπιστής μου.  
6 εἰς χεῖράς σου παραθήσομαι τὸ πνεῦμά μου.  
ἔλυτρώσω με, κύριε ὁ θεός τῆς ἀληθείας.  
7 ἐμίσησας τοὺς διαφυλάσσοντας ματαιότητας διὰ κενῆς.  
ἔγὼ δὲ ἐπὶ τῷ κυρίῳ ἥλπισα.  
8 ἀγαλλιάσομαι καὶ εὐφρανθήσομαι ἐπὶ τῷ ἐλέει σου,  
ὅτι ἐπεῖδες τὴν ταπείνωσίν μου,  
ἔσωσας ἐκ τῶν ἀναγκῶν τὴν ψυχήν μου  
9 καὶ οὐ συνέκλεισάς με εἰς χεῖρας ἔχθροῦ,  
ἔστησας ἐν εὔρυχώρῳ τοὺς πόδας μου.  
10 ἐλέησόν με, κύριε, ὅτι θλίβομαι.  
ἔταράχθη ἐν θυμῷ ὁ ὀφθαλμός μου,  
ἡ ψυχή μου καὶ ἡ γαστήρ μου.  
11 ὅτι ἐξέλιπεν ἐν ὁδύνῃ ἡ ζωή μου  
καὶ τὰ ἔτη μου ἐν στεναγμοῖς.  
ἡ σθένησεν ἐν πτωχείᾳ ἡ ἴσχύς μου,  
καὶ τὰ ὄστα μου ἐταράχθησαν.  
12 παρὰ πάντας τοὺς ἔχθρούς μου ἐγενήθην ὄνειδος  
καὶ τοῖς γείτοσίν μου σφόδρα  
καὶ φόβος τοῖς γνωστοῖς μου,  
οἱ θεωροῦντές με ἔξω ἔφυγον ἀπ' ἐμοῦ.  
13 ἐπελήσθην ὥσει νεκρὸς ἀπὸ καρδίας,  
ἐγενήθην ὥσει σκεῦος ἀπολωλός.  
14 ὅτι ἤκουσα ψόγον πολλῶν παροικούντων κυκλόθεν.  
ἐν τῷ ἐπισυναχθῆναι αὐτοὺς ἅμα ἐπ' ἐμὲ  
τοῦ λαβεῖν τὴν ψυχήν μου ἐβουλεύσαντο.  
15 ἔγὼ δὲ ἐπὶ σὲ ἥλπισα, κύριε.  
εἴπα Σὺ εἴς ὁ θεός μου.  
16 ἐν ταῖς χερσίν σου οἱ καιροί μου.  
ῥῦσαί με ἐκ χειρὸς ἔχθρῶν μου  
καὶ ἐκ τῶν καταδιωκόντων με.  
17 ἐπίφανον τὸ πρόσωπόν σου ἐπὶ τὸν δοῦλόν σου,  
σῶσόν με ἐν τῷ ἐλέει σου.

<sup>18</sup>κύριε, μὴ καταισχυνθείην, ὅτι ἐπεκαλεσάμην σε·  
αἰσχυνθείησαν οἱ ἀσεβεῖς καὶ καταχθείησαν εἰς ἄδου.

<sup>19</sup>ἄλαλα γενηθήτω τὰ χείλη τὰ δόλια  
τὰ λαλοῦντα κατὰ τοῦ δικαίου ἀνομίαν  
ἐν ὑπερηφανίᾳ καὶ ἔξουδενώσει.

<sup>20</sup>ώς πολὺ τὸ πλῆθος τῆς χρηστότητός σου, κύριε,  
ἥς ἔκρυψας τοῖς φοβουμένοις σε,  
ἔξειργάσω τοῖς ἐλπίζουσιν ἐπὶ σὲ  
ἐναντίον τῶν υἱῶν τῶν ἀνθρώπων.

<sup>21</sup>κατακρύψεις αὐτοὺς ἐν ἀποκρύφῳ τοῦ προσώπου σου ἀπὸ ταραχῆς ἀνθρώπων,  
σκεπάσεις αὐτοὺς ἐν σκηνῇ ἀπὸ ἀντιλογίας γλωσσῶν.

<sup>22</sup>εὔλογητὸς κύριος, ὅτι ἐθαυμάστωσεν τὸ ἔλεος αὐτοῦ ἐν πόλει περιοχῆς.

<sup>23</sup>έγὼ δὲ εἴπα ἐν τῇ ἐκστάσει μου  
Ἄπερριμμαί ἄρα ἀπὸ προσώπου τῶν ὁφθαλμῶν σου.  
διὰ τοῦτο εἰσήκουσας τῆς φωνῆς τῆς δεήσεώς μου  
ἐν τῷ κεκραγέναι με πρὸς σέ.

<sup>24</sup>ἀγαπήσατε τὸν κύριον, πάντες οἱ ὅσιοι αὐτοῦ,  
ὅτι ἀληθείας ἐκζητεῖ κύριος

καὶ ἀνταποδίδωσιν τοῖς περισσῶς ποιοῦσιν ὑπερηφανίαν.  
<sup>25</sup>ἀνδρίζεσθε, καὶ κραταιούσθω ἡ καρδία ὑμῶν,  
πάντες οἱ ἐλπίζοντες ἐπὶ κύριον.

### 31

<sup>1</sup>Τῷ Δαυιδ· συνέσεως.

Μακάριοι ὃν ἀφέθησαν αἱ ἀνομίαι  
καὶ ὃν ἐπεκαλύφθησαν αἱ ἀμαρτίαι.

<sup>2</sup>μακάριος ἀνήρ, οὗ οὐ μὴ λογίσηται κύριος ἀμαρτίαν,  
οὐδὲ ἔστιν ἐν τῷ στόματι αὐτοῦ δόλος.

<sup>3</sup>ὅτι ἐσίγησα, ἐπαλαιώθη τὰ ὀστᾶ μου  
ἀπὸ τοῦ κράζειν με ὅλην τὴν ἡμέραν.

<sup>4</sup>ὅτι ἡμέρας καὶ νυκτὸς ἐβαρύνθη ἐπ' ἐμὲ ἡ χείρ σου,  
ἐστράφην εἰς ταλαιπωρίαν ἐν τῷ ἐμπαγῆναι ἄκανθαν.

διάψαλμα.

<sup>5</sup>τὴν ἀμαρτίαν μου ἐγνώρισα  
καὶ τὴν ἀνομίαν μου οὐκ ἐκάλυψα.

εῖπα Ἐξαγορεύσω κατ' ἐμοῦ τὴν ἀνομίαν μου τῷ κυρίῳ.  
καὶ σὺ ἀφῆκας τὴν ἀσέβειαν τῆς ἀμαρτίας μου.  
διάψαλμα.

Ὕπερ ταύτης προσεύξεται πᾶς ὅσιος πρὸς σὲ ἐν καιρῷ εὐθέτῳ·  
πλὴν ἐν κατακλυσμῷ ὑδάτων πολλῶν πρὸς αὐτὸν οὐκ ἐγγιοῦσιν.  
τούς μου εἴ καταφυγὴ ἀπὸ θλίψεως τῆς περιεχούσης με·  
τὸ ἀγαλλίαμά μου, λύτρωσαί με ἀπὸ τῶν κυκλωσάντων με.  
διάψαλμα.

συνετιῶ σε καὶ συμβιβῶ σε ἐν δδῷ ταύτῃ, ἢ πορεύσῃ,  
ἐπιστηριῶ ἐπὶ σὲ τοὺς ὁφθαλμούς μου.  
μὴ γίνεσθε ὡς ἵππος καὶ ἥμιονος, οἵς οὐκ ἔστιν σύνεσις,  
ἐν χαλινῷ καὶ κημῷ τὰς σιαγόνας αὐτῶν ἄγξαι  
τῶν μὴ ἐγγιζόντων πρὸς σέ.  
πολλαὶ αἱ μάστιγες τοῦ ἀμαρτωλοῦ,  
τὸν δὲ ἐλπίζοντα ἐπὶ κύριον ἔλεος κυκλώσει.  
εὐφράνθητε ἐπὶ κύριον καὶ ἀγαλλιᾶσθε, δίκαιοι,  
καὶ καυχᾶσθε, πάντες οἱ εὐθεῖς τῇ καρδίᾳ.

## 32

<sup>1</sup>Τῷ Δαυιδ.

Ἄγαλλιᾶσθε, δίκαιοι, ἐν τῷ κυρίῳ.  
τοῖς εὐθέσι πρέπει αἰνεσις.  
εὖξιμολογεῖσθε τῷ κυρίῳ ἐν κιθάρᾳ,  
ἐν ψαλτηρίῳ δεκαχόρδῳ ψάλατε αὐτῷ.  
ἄστατε αὐτῷ ἄσμα καινόν,  
καλῶς ψάλατε ἐν ἀλαλαγμῷ.  
ὅτι εὐθής ὁ λόγος τοῦ κυρίου,  
καὶ πάντα τὰ ἔργα αὐτοῦ ἐν πίστει.  
ἀγαπᾷ ἐλεημοσύνην καὶ κρίσιν,  
τοῦ ἐλέους κυρίου πλήρης ἡ γῆ.  
τῷ λόγῳ τοῦ κυρίου οἱ οὐρανοὶ ἐστερεώθησαν  
καὶ τῷ πνεύματι τοῦ στόματος αὐτοῦ πᾶσα ἡ δύναμις αὐτῶν.  
συνάγων ὡς ἀσκὸν ὑδατα θαλάσσης,  
τιθεὶς ἐν θησαυροῖς ἀβύσσους.  
φοβηθήτω τὸν κύριον πᾶσα ἡ γῆ,

ἀπ' αὐτοῦ δὲ σαλευθήτωσαν πάντες οἱ κατοικοῦντες τὴν οἰκουμένην.

<sup>9</sup>ὅτι αὐτὸς εἶπεν, καὶ ἐγενήθησαν,

αὐτὸς ἐνετείλατο, καὶ ἐκτίσθησαν.

<sup>10</sup>κύριος διασκεδάζει βουλὰς ἔθνῶν,

ἀθετεῖ δὲ λογισμοὺς λαῶν καὶ

ἀθετεῖ βουλὰς ἀρχόντων.

<sup>11</sup>ἡ δὲ βουλὴ τοῦ κυρίου εἰς τὸν αἰῶνα μένει,

λογισμοὶ τῆς καρδίας αὐτοῦ εἰς γενεὰν καὶ γενεάν.

<sup>12</sup>μακάριον τὸ ἔθνος, οὗ ἐστιν κύριος ὁ θεὸς αὐτοῦ,

λαός, ὃν ἐξελέξατο εἰς κληρονομίαν ἑαυτῷ.

<sup>13</sup>ἐξ οὐρανοῦ ἐπέβλεψεν ὁ κύριος,

εἶδεν πάντας τοὺς υἱοὺς τῶν ἀνθρώπων.

<sup>14</sup>ἐξ ἑτοίμου κατοικητηρίου αὐτοῦ

ἐπέβλεψεν ἐπὶ πάντας τοὺς κατοικοῦντας τὴν γῆν,

<sup>15</sup>ὅ πλάσας κατὰ μόνας τὰς καρδίας αὐτῶν,

ὅ συνιεῖς εἰς πάντα τὰ ἔργα αὐτῶν.

<sup>16</sup>οὐ σώζεται βασιλεὺς διὰ πολλὴν δύναμιν,

καὶ γίγας οὐ σωθήσεται ἐν πλήθει ἵσχύος αὐτοῦ.

<sup>17</sup>Ψευδὴς ἵππος εἰς σωτηρίαν,

ἐν δὲ πλήθει δυνάμεως αὐτοῦ οὐ σωθήσεται.

<sup>18</sup>ἴδοντες οἱ ὄφθαλμοὶ κυρίου ἐπὶ τοὺς φοβουμένους αὐτὸν

τοὺς ἐλπίζοντας ἐπὶ τὸ ἔλεος αὐτοῦ

<sup>19</sup>ῥύσασθαι ἐκ θανάτου τὰς ψυχὰς αὐτῶν

καὶ διαθρέψαι αὐτοὺς ἐν λιμῷ.

<sup>20</sup>ἡ Ψυχὴ ἡμῶν ὑπομένει τῷ κυρίῳ,

ὅτι βοηθὸς καὶ ὑπερασπιστὴς ἡμῶν ἐστιν.

<sup>21</sup>ὅτι ἐν αὐτῷ εὑφρανθήσεται ἡ καρδία ἡμῶν,

καὶ ἐν τῷ ὀνόματι τῷ ἀγίῳ αὐτοῦ ἡλπίσαμεν.

<sup>22</sup>γένοιτο τὸ ἔλεός σου, κύριε, ἐφ' ἡμᾶς,

καθάπερ ἡλπίσαμεν ἐπὶ σέ.

### 33

<sup>1</sup>Τῷ Δαυιδ, ὁπότε ἤλλοιώσεν τὸ πρόσωπον αὐτοῦ ἐναντίον Αβιμελεχ, καὶ  
ἀπέλυσεν αὐτόν, καὶ ἀπῆλθεν.

<sup>2</sup>Εὐλογήσω τὸν κύριον ἐν παντὶ καιρῷ,

διὰ παντὸς ἡ αἰνεσις αὐτοῦ ἐν τῷ στόματί μου.  
3ἐν τῷ κυρίῳ ἐπαινεσθήσεται ἡ ψυχή μου.  
ἀκουσάτωσαν πραεῖς καὶ εὐφρανθήτωσαν.  
4μεγαλύνατε τὸν κύριον σὺν ἐμοί,  
καὶ ὑψώσωμεν τὸ ὄνομα αὐτοῦ ἐπὶ τὸ αὐτό.  
5έξεζήτησα τὸν κύριον, καὶ ἐπήκουσέν μου  
καὶ ἐκ πασῶν τῶν παροικιῶν μου ἐρρύσατό με.  
6προσέλθατε πρὸς αὐτὸν καὶ φωτίσθητε,  
καὶ τὰ πρόσωπα ὑμῶν οὐ μὴ καταισχυνθῇ.  
7οὗτος ὁ πτωχὸς ἐκέκραξεν, καὶ ὁ κύριος εἰσήκουσεν αὐτοῦ  
καὶ ἐκ πασῶν τῶν θλίψεων αὐτοῦ ἔσωσεν αὐτόν.  
8παρεμβαλεῖ ἄγγελος κυρίου κύκλῳ τῶν φοβουμένων αὐτὸν καὶ ῥύσεται αὐτούς.  
9γεύσασθε καὶ ἴδετε ὅτι χρηστὸς ὁ κύριος·  
μακάριος ἀνήρ, ὃς ἐλπίζει ἐπ' αὐτόν.  
10φοβήθητε τὸν κύριον, οἱ ἄγιοι αὐτοῦ,  
ὅτι οὐκ ἔστιν ὑστέρημα τοῖς φοβουμένοις αὐτόν.  
11πλούσιοι ἐπτώχευσαν καὶ ἐπείνασαν,  
οἱ δὲ ἐκζητοῦντες τὸν κύριον οὐκ ἐλαττωθήσονται παντὸς ἀγαθοῦ.  
διάψαλμα.

12δεῦτε, τέκνα, ἀκούσατέ μου·  
φόβον κυρίου διδάξω ὑμᾶς.  
13τίς ἔστιν ἀνθρωπος ὁ θέλων ζωὴν  
ἀγαπῶν ἡμέρας ἵδειν ἀγαθάς;  
14παῦσον τὴν γλῶσσάν σου ἀπὸ κακοῦ  
καὶ χείλη σου τοῦ μὴ λαλῆσαι δόλον.  
15ἔκκλινον ἀπὸ κακοῦ καὶ ποίησον ἀγαθόν,  
ζήτησον εἰρήνην καὶ δίωξον αὐτήν.  
16όφθαλμοὶ κυρίου ἐπὶ δικαίους,  
καὶ ὕτα αὐτοῦ εἰς δέησιν αὐτῶν.  
17πρόσωπον δὲ κυρίου ἐπὶ ποιοῦντας κακὰ  
τοῦ ἔξολεθρεῦσαι ἐκ γῆς τὸ μνημόσυνον αὐτῶν.  
18ἐκέκραξαν οἱ δίκαιοι, καὶ ὁ κύριος εἰσήκουσεν αὐτῶν  
καὶ ἐκ πασῶν τῶν θλίψεων αὐτῶν ἐρρύσατο αὐτούς.  
19ἐγγὺς κύριος τοῖς συντετριμμένοις τὴν καρδίαν

καὶ τοὺς ταπεινοὺς τῷ πνεύματι σώσει.

<sup>20</sup>πολλαὶ αἱ θλίψεις τῶν δικαίων,

καὶ ἐκ πασῶν αὐτῶν ῥύσεται αὐτούς.

<sup>21</sup>κύριος φυλάσσει πάντα τὰ ὄστα αὐτῶν,

ἐν ἐξ αὐτῶν οὐ συντριβήσεται.

<sup>22</sup>θάνατος ἀμαρτωλῶν πονηρός,

καὶ οἱ μισοῦντες τὸν δίκαιον πλημμελήσουσιν.

<sup>23</sup>λυτρώσεται κύριος ψυχὰς δούλων αὐτοῦ,

καὶ οὐ μὴ πλημμελήσωσιν πάντες οἱ ἐλπίζοντες ἐπ' αὐτόν.

## 34

<sup>1</sup>Τῷ Δαυιδ.

Δίκασον, κύριε, τοὺς ἀδικοῦντάς με,

πολέμησον τοὺς πολεμοῦντάς με.

<sup>2</sup>ἐπιλαβοῦ ὅπλου καὶ θυρεοῦ καὶ ἀνάστηθι εἰς βοήθειάν μου,

<sup>3</sup>ἔχειν ῥομφαίαν καὶ σύγκλεισον ἐξ ἐναντίας τῶν καταδιωκόντων με.

εἰπὼν τῇ ψυχῇ μου Σωτηρία σου ἐγώ εἰμι.

<sup>4</sup>αἰσχυνθήτωσαν καὶ ἐντραπήτωσαν οἱ ζητοῦντες τὴν ψυχήν μου,

ἀποστραφήτωσαν εἰς τὰ ὅπιστα καὶ καταισχυνθήτωσαν οἱ λογιζόμενοί μοι κακά.

<sup>5</sup>γενηθήτωσαν ὡσεὶ χνοῦς κατὰ πρόσωπον ἀνέμου,

καὶ ἄγγελος κυρίου ἐκθλίβων αὐτούς.

<sup>6</sup>γενηθήτω ἡ ὁδὸς αὐτῶν σκότος καὶ ὀλίσθημα,

καὶ ἄγγελος κυρίου καταδιώκων αὐτούς.

<sup>7</sup>ὅτι δωρεὰν ἔκρυψάν μοι διαφθορὰν παγίδος αὐτῶν,

μάτην ὀνείδισαν τὴν ψυχήν μου.

<sup>8</sup>ἐλθέτω αὐτοῖς παγίς, ἦν οὐ γινώσκουσιν,

καὶ ἡ θήρα, ἦν ἔκρυψαν, συλλαβέτω αὐτούς,

καὶ ἐν τῇ παγίδι πεσοῦνται ἐν αὐτῇ.

<sup>9</sup>ἡ δὲ ψυχή μου ἀγαλλιάσεται ἐπὶ τῷ κυρίῳ,

τερφθήσεται ἐπὶ τῷ σωτηρίῳ αὐτοῦ.

<sup>10</sup>πάντα τὰ ὄστα μου ἔροῦσιν Κύριε, τίς ὅμοιός σοι;

ῥύμενος πτωχὸν ἐκ χειρὸς στερεωτέρων αὐτοῦ

καὶ πτωχὸν καὶ πένητα ἀπὸ τῶν διαρπαζόντων αὐτόν.

<sup>11</sup>ἀναστάντες μάρτυρες ἄδικοι ἢ οὐκ ἐγίνωσκον ἡρώτων με.

<sup>12</sup>ἀνταπεδίδοσάν μοι πονηρὰ ἀντὶ καλῶν

*καὶ ἀτεκνίαν τῇ ψυχῇ μου.*

*13*ἐγὼ δὲ ἐν τῷ αὐτοὺς παρενοχλεῖν μοι ἐνεδυόμην σάκκον

*καὶ ἐταπείνουν ἐν νηστείᾳ τὴν ψυχήν μου,*

*καὶ ἡ προσευχή μου εἰς κόλπον μου ἀποστραφήσεται.*

*14*ώς πλησίον, ὡς ἀδελφὸν ἡμέτερον, οὕτως εὐηρέστουν·

*ώς πενθῶν καὶ σκυθρωπάζων, οὕτως ἐταπεινούμην.*

*15*καὶ κατ’ ἐμοῦ ηὑφράνθησαν καὶ συνήχθησαν,

*συνήχθησαν ἐπ’ ἐμὲ μάστιγες, καὶ οὐκ ἔγνων,*

*διεσχίσθησαν καὶ οὐ κατενύγησαν.*

*16*ἐπείρασάν με, ἐξεμυκτήρισάν με μυκτηρισμόν,

*ἔβρυξαν ἐπ’ ἐμὲ τοὺς ὁδόντας αὐτῶν.*

*17*κύριε, πότε ἐπόψῃ;

*ἀποκατάστησον τὴν ψυχήν μου ἀπὸ τῆς κακουργίας αὐτῶν,*

*ἀπὸ λεόντων τὴν μονογενῆ μου.*

*18*ἐξομολογήσομαι σοι, κύριε, ἐν ἐκκλησίᾳ πολλῇ,

*ἐν λαῷ βαρεῖ αἰνέσω σε.*

*19*μὴ ἐπιχαρείησάν μοι οἱ ἔχθραινοντές μοι ἀδίκως,

*οἱ μισοῦντές με δωρεὰν καὶ διανεύοντες ὄφθαλμοῖς.*

*20*ὅτι ἐμοὶ μὲν εἰρηνικὰ ἐλάλουν

*καὶ ἐπ’ ὄργὴν δόλους διελογίζοντο*

*21*καὶ ἐπλάτυναν ἐπ’ ἐμὲ τὸ στόμα αὐτῶν,

*εἴπαν Εὗγε εὔγε, εἶδαν οἱ ὄφθαλμοὶ ἡμῶν.*

*22*εἶδες, κύριε, μὴ παρασιωπήσῃς,

*κύριε, μὴ ἀποστῆς ἀπ’ ἐμοῦ.*

*23*ἐξεγέρθητι, κύριε, καὶ πρόσχες τῇ κρίσει μου,

*ὅ θεός μου καὶ ὁ κύριός μου, εἰς τὴν δίκην μου.*

*24*κρίνόν με κατὰ τὴν δικαιοσύνην σου, κύριε ὁ θεός μου,

*καὶ μὴ ἐπιχαρείησάν μοι·*

*25*μὴ εἴπαισαν ἐν καρδίαις αὐτῶν Εὕγε εὔγε τῇ ψυχῇ ἡμῶν.

*μηδὲ εἴπαισαν Κατεπίομεν αὐτόν.*

*26*αἰσχυνθείησαν καὶ ἐντραπείησαν ἅμα οἱ ἐπιχαίροντες τοῖς κακοῖς μου,

*ἐνδυνάσθωσαν αἰσχύνην καὶ ἐντροπὴν οἱ μεγαλορημονοῦντες ἐπ’ ἐμέ.*

*27*ἀγαλλιάσαιντο καὶ εὐφρανθείησαν οἱ θέλοντες τὴν δικαιοσύνην μου

*καὶ εἰπάτωσαν διὰ παντός Μεγαλυνθήτω ὁ κύριος,*

οἱ θέλοντες τὴν εἰρήνην τοῦ δούλου αὐτοῦ.  
28καὶ ἡ γλῶσσά μου μελετήσει τὴν δικαιοσύνην σου,  
ὅλην τὴν ἡμέραν τὸν ἔπαινόν σου.

### 35

<sup>1</sup>Εἰς τὸ τέλος· τῷ δούλῳ κυρίου τῷ Δαυιδ·  
<sup>2</sup>Φησὶν ὁ παράνομος τοῦ ἀμαρτάνειν ἐν ἑαυτῷ,  
οὐκ ἔστιν φόβος θεοῦ ἀπέναντι τῶν ὀφθαλμῶν αὐτοῦ.  
<sup>3</sup>ὅτι ἐδόλωσεν ἐνώπιον αὐτοῦ  
τοῦ εὑρεῖν τὴν ἀνομίαν αὐτοῦ καὶ μισῆσαι.  
<sup>4</sup>τὰ ρήματα τοῦ στόματος αὐτοῦ ἀνομία καὶ δόλος,  
οὐκ ἐβουλήθη συνιέναι τοῦ ἀγαθῆναι.  
<sup>5</sup>ἀνομίαν διελογίσατο ἐπὶ τῆς κοίτης αὐτοῦ,  
παρέστη πάσῃ ὁδῷ οὐκ ἀγαθῇ,  
τῇ δὲ κακίᾳ οὐ προσώχθισεν.  
<sup>6</sup>κύριε, ἐν τῷ οὐρανῷ τὸ ἔλεός σου,  
καὶ ἡ ἀλήθειά σου ἔως τῶν νεφελῶν.  
<sup>7</sup>ἡ δικαιοσύνη σου ὥστε ὅρη θεοῦ,  
τὰ κρίματά σου ἄβυσσος πολλή·  
ἀνθρώπους καὶ κτήνη σώσεις, κύριε.  
<sup>8</sup>ώς ἐπλήθυνας τὸ ἔλεός σου, ὁ θεός·  
οἱ δὲ υἱοὶ τῶν ἀνθρώπων ἐν σκέπῃ τῶν πτερύγων σου ἐλπιοῦσιν.  
<sup>9</sup>μεθυσθήσονται ἀπὸ πιότητος τοῦ οἴκου σου,  
καὶ τὸν χειμάρρουν τῆς τρυφῆς σου ποτιεῖς αὐτούς.  
<sup>10</sup>ὅτι παρὰ σοὶ πηγὴ ζωῆς,  
ἐν τῷ φωτί σου ὁψόμεθα φῶς.  
<sup>11</sup>παράτεινον τὸ ἔλεός σου τοῖς γινώσκουσίν σε  
καὶ τὴν δικαιοσύνην σου τοῖς εὐθέσι τῇ καρδίᾳ.  
<sup>12</sup>μὴ ἐλθέτω μοι ποὺς ὑπερηφανίας,  
καὶ χεὶρ ἀμαρτωλῶν μὴ σαλεύσαι με.  
<sup>13</sup>ἐκεῖ ἔπεσον οἱ ἐργαζόμενοι τὴν ἀνομίαν,  
ἔξωσθησαν καὶ οὐ μὴ δύνωνται στῆναι.

Μὴ παραζήλου ἐν πονηρευομένοις  
 μηδὲ ζήλου τοὺς ποιοῦντας τὴν ἀνομίαν.  
<sup>2</sup>ὅτι ὡσεὶ χόρτος ταχὺ ἀποξηρανθήσονται  
 καὶ ὡσεὶ λάχανα χλόης ταχὺ ἀποπεσοῦνται.  
<sup>3</sup>ἔλπισον ἐπὶ κύριον καὶ ποίει χρηστότητα  
 καὶ κατασκήνου τὴν γῆν, καὶ ποιμανθήσῃ ἐπὶ τῷ πλούτῳ αὐτῆς.  
<sup>4</sup>κατατρύφησον τοῦ κυρίου,  
 καὶ δῶσει σοι τὰ αἰτήματα τῆς καρδίας σου.  
<sup>5</sup>ἀποκάλυψον πρὸς κύριον τὴν ὁδόν σου  
 καὶ ἔλπισον ἐπ' αὐτόν, καὶ αὐτὸς ποιήσει  
<sup>6</sup>καὶ ἔξοισει ὡς φῶς τὴν δικαιοσύνην σου  
 καὶ τὸ κρίμα σου ὡς μεσημβρίαν.  
<sup>7</sup>ὑποτάγῃ τῷ κυρίῳ καὶ ἵκέτευσον αὐτόν.  
 μὴ παραζήλου ἐν τῷ κατευδουμένῳ ἐν τῇ ὁδῷ αὐτοῦ,  
 ἐν ἀνθρώπῳ ποιοῦντι παρανομίας.  
<sup>8</sup>παῦσαι ἀπὸ ὄργῆς καὶ ἐγκατάλιπε θυμόν,  
 μὴ παραζήλου ὥστε πονηρεύεσθαι.  
<sup>9</sup>ὅτι οἱ πονηρεύομενοι ἔξολεθρευθήσονται,  
 οἱ δὲ ὑπομένοντες τὸν κύριον αὐτοὶ κληρονομήσουσιν γῆν.  
<sup>10</sup>καὶ ἔτι δλίγον καὶ οὐ μὴ ὑπάρξῃ ὁ ἀμαρτωλός,  
 καὶ ζητήσεις τὸν τόπον αὐτοῦ καὶ οὐ μὴ εὕρης.  
<sup>11</sup>οἱ δὲ πραεῖς κληρονομήσουσιν γῆν  
 καὶ κατατρυφήσουσιν ἐπὶ πλήθει εἰρήνης.  
<sup>12</sup>παρατηρήσεται ὁ ἀμαρτωλὸς τὸν δίκαιον  
 καὶ βρύξει ἐπ' αὐτὸν τοὺς ὁδόντας αὐτοῦ.  
<sup>13</sup>ὁ δὲ κύριος ἐκγελάσεται αὐτόν,  
 ὅτι προβλέπει ὅτι ἥξει ἡ ἡμέρα αὐτοῦ.  
<sup>14</sup>ῥομφαίαν ἐσπάσαντο οἱ ἀμαρτωλοί,  
 ἐνέτειναν τόξον αὐτῶν  
 τοῦ καταβαλεῖν πτωχὸν καὶ πένητα,  
 τοῦ σφάξαι τοὺς εὔθεῖς τῇ καρδίᾳ.  
<sup>15</sup>ἡ ρομφαία αὐτῶν εἰσέλθοι εἰς τὴν καρδίαν αὐτῶν,

καὶ τὰ τόξα αὐτῶν συντριβείησαν.  
16χρεῖσσον ὀλίγον τῷ δικαίῳ  
ὑπὲρ πλοῦτον ἀμαρτωλῶν πολύν.  
17ὅτι βραχίονες ἀμαρτωλῶν συντριβήσονται,  
ὑποστηρίζει δὲ τοὺς δικαίους κύριος.  
18γινώσκει κύριος τὰς ὁδοὺς τῶν ἀμώμων,  
καὶ ἡ κληρονομία αὐτῶν εἰς τὸν αἰῶνα ἔσται.  
19οὐ καταισχυνθήσονται ἐν καιρῷ πονηρῷ  
καὶ ἐν ἡμέραις λιμοῦ χορτασθήσονται.  
20ὅτι οἱ ἀμαρτωλοὶ ἀπολοῦνται,  
οἱ δὲ ἔχθροὶ τοῦ κυρίου ἅμα τῷ δοξασθῆναι αὐτοὺς καὶ ὑψωθῆναι  
ἐκλιπόντες ὥσει καπνὸς ἔξελιπον.  
21δανείζεται ὁ ἀμαρτωλὸς καὶ οὐκ ἀποτείσει,  
ὁ δὲ δίκαιος οἰκτίρει καὶ διδοῖ.  
22ὅτι οἱ εὔλογοῦντες αὐτὸν κληρονομήσουσι γῆν,  
οἱ δὲ καταράμενοι αὐτὸν ἔξολεθρευθήσονται.  
23παρὰ κυρίου τὰ διαβήματα ἀνθρώπου κατευθύνεται,  
καὶ τὴν ὁδὸν αὐτοῦ θελήσει.  
24ὅταν πέσῃ, οὐ καταραχθήσεται,  
ὅτι κύριος ἀντιστηρίζει χεῖρα αὐτοῦ.  
25νεώτερος ἐγενόμην καὶ γὰρ ἐγήρασα  
καὶ οὐκ εἴδον δίκαιον ἐγκαταλειμμένον  
οὐδὲ τὸ σπέρμα αὐτοῦ ζητοῦν ἄρτους.  
26ὅλην τὴν ἡμέραν ἐλεᾶ καὶ δανείζει,  
καὶ τὸ σπέρμα αὐτοῦ εἰς εὐλογίαν ἔσται.  
27ἔκκλινον ἀπὸ κακοῦ καὶ ποίησον ἀγαθὸν  
καὶ κατασκήνου εἰς αἰῶνα αἰῶνος.  
28ὅτι κύριος ἀγαπᾷ κρίσιν  
καὶ οὐκ ἐγκαταλείψει τοὺς ὁσίους αὐτοῦ,  
εἰς τὸν αἰῶνα φυλαχθήσονται.  
ἄνομοι δὲ ἐκδιωχθήσονται,  
καὶ σπέρμα ἀσεβῶν ἔξολεθρευθήσεται.  
29δίκαιοι δὲ κληρονομήσουσι γῆν  
καὶ κατασκηνώσουσιν εἰς αἰῶνα αἰῶνος ἐπ' αὐτῆς.

<sup>30</sup>στόμα δικαίου μελετήσει σοφίαν,  
 καὶ ἡ γλῶσσα αὐτοῦ λαλήσει κρίσιν.  
<sup>31</sup>ὁ νόμος τοῦ θεοῦ αὐτοῦ ἐν καρδίᾳ αὐτοῦ,  
 καὶ οὐχ ὑποσκελισθήσεται τὰ διαβήματα αὐτοῦ.  
<sup>32</sup>κατανοεῖ ὁ ἀμαρτωλὸς τὸν δίκαιον  
 καὶ ζητεῖ τοῦ θανατῶσαι αὐτόν,  
<sup>33</sup>ὅτε κύριος οὐ μὴ ἐγκαταλίπῃ αὐτὸν εἰς τὰς χεῖρας αὐτοῦ  
 οὐδὲ μὴ καταδικάσῃται αὐτόν, ὅταν κρίνηται αὐτῷ.  
<sup>34</sup>ὑπόμεινον τὸν κύριον καὶ φύλαξον τὴν ὁδὸν αὐτοῦ,  
 καὶ ὑψώσει σε τοῦ κατακληρονομῆσαι γῆν.  
 ἐν τῷ ἔξολεθρεύεσθαι ἀμαρτωλοὺς ὅψη.  
<sup>35</sup>εἴδον ἀσεβῆ ὑπερυψούμενον  
 καὶ ἐπαιρόμενον ὡς τὰς κέδρους τοῦ Λιβάνου.  
<sup>36</sup>καὶ παρῆλθον, καὶ ἴδού οὐκ ἦν,  
 καὶ ἐζήτησα αὐτόν, καὶ οὐχ εὑρέθη ὁ τόπος αὐτοῦ.  
<sup>37</sup>φύλασσε ἀκακίαν καὶ ἴδε εὐθύτητα,  
 ὅτι ἔστιν ἐγκατάλειμμα ἀνθρώπῳ εἰρηνικῷ.  
<sup>38</sup>οἱ δὲ παράνομοι ἔξολεθρευθήσονται ἐπὶ τὸ αὐτό,  
 τὰ ἐγκαταλείμματα τῶν ἀσεβῶν ἔξολεθρευθήσονται.  
<sup>39</sup>σωτηρία δὲ τῶν δικαίων παρὰ κυρίου,  
 καὶ ὑπερασπιστής αὐτῶν ἔστιν ἐν καιρῷ θλίψεως,  
<sup>40</sup>καὶ βοηθήσει αὐτοῖς κύριος καὶ ῥύσεται αὐτοὺς  
 καὶ ἔξελεῖται αὐτοὺς ἔξ ἀμαρτωλῶν  
 καὶ σώσει αὐτούς, ὅτι ἥλπισαν ἐπ' αὐτόν.

## 37

<sup>1</sup>Ψαλμὸς τῷ Δαυιδ· εἰς ἀνάμνησιν περὶ σαββάτου.

<sup>2</sup>Κύριε, μὴ τῷ θυμῷ σου ἐλέγξῃς με  
 μηδὲ τῇ ὄργῃ σου παιδεύσῃς με.  
<sup>3</sup>ὅτι τὰ βέλη σου ἐνεπάγησάν μοι,  
 καὶ ἐπεστήρισας ἐπ' ἐμὲ τὴν χεῖρά σου.  
<sup>4</sup>οὐκ ἔστιν ἵασις ἐν τῇ σαρκὶ μου ἀπὸ προσώπου τῆς ὄργῆς σου,  
 οὐκ ἔστιν εἰρήνη τοῖς ὀστέοις μου ἀπὸ προσώπου τῶν ἀμαρτιῶν μου.  
<sup>5</sup>ὅτι αἱ ἀνομίαι μου ὑπερῆραν τὴν κεφαλήν μου,  
 ὃσει φορτίον βαρὺ ἐβαρύθησαν ἐπ' ἐμέ.

<sup>6</sup>προσώζεσαν καὶ ἐσάπησαν οἱ μώλωπές μου  
ἀπὸ προσώπου τῆς ἀφροσύνης μου·  
<sup>7</sup>έταλαιπώρησα καὶ κατεκάμφθην ἔως τέλους,  
ὅλην τὴν ἡμέραν σκυθρωπάζων ἐπορευόμην.  
<sup>8</sup>ὅτι αἱ ψύαι μου ἐπλήσθησαν ἐμπαιγμῶν,  
καὶ οὐκ ἔστιν ἵασις ἐν τῇ σαρκὶ μου·  
<sup>9</sup>ἐκακώθην καὶ ἐταπεινώθην ἔως σφόδρα,  
ἀρυόμην ἀπὸ στεναγμοῦ τῆς καρδίας μου.  
<sup>10</sup>κύριε, ἐναντίον σου πᾶσα ἡ ἐπιθυμία μου,  
καὶ ὁ στεναγμός μου ἀπὸ σοῦ οὐκ ἐκρύβη.  
<sup>11</sup>ἡ καρδία μου ἐταράχθη, ἐγκατέλιπέν με ἡ ἴσχύς μου,  
καὶ τὸ φῶς τῶν ὄφθαλμῶν μου καὶ αὐτὸ οὐκ ἔστιν μετ' ἐμοῦ.  
<sup>12</sup>οἱ φίλοι μου καὶ οἱ πλησίον μου ἔξ ἐναντίας μου ἤγγισαν καὶ ἔστησαν,  
καὶ οἱ ἔγγιστά μου ἀπὸ μακρόθεν ἔστησαν.  
<sup>13</sup>καὶ ἔξεβιάσαντο οἱ ζητοῦντες τὴν ψυχήν μου,  
καὶ οἱ ζητοῦντες τὰ κακά μοι ἐλάλησαν ματαιότητας  
καὶ δολιότητας ὅλην τὴν ἡμέραν ἐμελέτησαν.  
<sup>14</sup>ἔγὼ δὲ ὥσει κωφὸς οὐκ ἥκουσον  
καὶ ὥσει ἄλαλος οὐκ ἀνοίγων τὸ στόμα αὐτοῦ  
<sup>15</sup>καὶ ἐγενόμην ὥσει ἄνθρωπος οὐκ ἀκούων  
καὶ οὐκ ἔχων ἐν τῷ στόματι αὐτοῦ ἐλεγμούς.  
<sup>16</sup>ὅτι ἐπὶ σοί, κύριε, ἥλπισα.  
σὺ εἰσακούσῃ, κύριε ὁ θεός μου.  
<sup>17</sup>ὅτι εἶπα Μήποτε ἐπιχαρῶσίν μοι οἱ ἔχθροί μου.  
καὶ ἐν τῷ σαλευθῆναι πόδας μου ἐπ' ἐμὲ ἐμεγαλορρημόνησαν.  
<sup>18</sup>ὅτι ἔγὼ εἰς μάστιγας ἔτοιμος,  
καὶ ἡ ἀλγηδών μου ἐνώπιόν μου διὰ παντός.  
<sup>19</sup>ὅτι τὴν ἀνομίαν μου ἔγὼ ἀναγγελῶ  
καὶ μεριμνήσω ὑπὲρ τῆς ἀμαρτίας μου.  
<sup>20</sup>οἱ δὲ ἔχθροί μου ζῶσιν καὶ κεκραταίωνται ὑπὲρ ἐμέ,  
καὶ ἐπληθύνθησαν οἱ μισοῦντές με ἀδίκως.  
<sup>21</sup>οἱ ἀνταποδιδόντες κακὰ ἀντὶ ἀγαθῶν  
ἐνδιέβαλλόν με, ἐπεὶ κατεδίωκον δικαιοσύνην,  
καὶ ἀπέρριψάν με τὸν ἀγαπητὸν ὥσει νεκρὸν ἐβίδελυγμένον.

<sup>22</sup>μὴ ἐγκαταλίπῃς με, κύριε·

οὐ θεός μου, μὴ ἀποστῆς ἀπ' ἐμοῦ·

<sup>23</sup>πρόσχες εἰς τὴν βοήθειάν μου, κύριε τῆς σωτηρίας μου.

## 38

<sup>1</sup>Εἰς τὸ τέλος, τῷ Ιδιθουν· φόδη τῷ Δαυιδ.

<sup>2</sup>Εἶπα Φυλάξω τὰς ὁδούς μου τοῦ μὴ ἀμαρτάνειν ἐν γλώσσῃ μου·

ἐθέμην τῷ στόματί μου φυλακὴν

ἐν τῷ συστῆναι τὸν ἀμαρτωλὸν ἐναντίον μου.

<sup>3</sup>ἔκωφώθην καὶ ἐταπεινώθην καὶ ἐσίγησα ἐξ ἀγαθῶν,

καὶ τὸ ἄλγημά μου ἀνεκαινίσθη.

<sup>4</sup>ἔθερμάνθη ἡ καρδία μου ἐντός μου,

καὶ ἐν τῇ μελέτῃ μου ἐκκαυθήσεται πῦρ.

ἔλαλησα ἐν γλώσσῃ μου

<sup>5</sup>Γνώρισόν μοι, κύριε, τὸ πέρας μου

καὶ τὸν ἀριθμὸν τῶν ἡμερῶν μου, τίς ἐστιν,

ἵνα γνῶ τί ὑστερῶ ἐγώ.

<sup>6</sup>ἰδοὺ παλαιστὰς ἔθου τὰς ἡμέρας μου,

καὶ ἡ ὑπόστασίς μου ὥσει οὐθὲν ἐνώπιόν σου·

πλὴν τὰ σύμπαντα ματαιότης, πᾶς ἄνθρωπος ζῶν.

διάψαλμα.

<sup>7</sup>μέντοι γε ἐν εἰκόνι διαπορεύεται ἄνθρωπος,

πλὴν μάτην ταράσσονται·

θησαυρίζει καὶ οὐ γινώσκει τίνι συνάξει αὐτά.

<sup>8</sup>καὶ νῦν τίς ἡ ὑπομονὴ μου; οὐχὶ ὁ κύριος;

καὶ ἡ ὑπόστασίς μου παρὰ σοῦ ἐστιν.

<sup>9</sup>ἀπὸ πασῶν τῶν ἀνομιῶν μου ῥῦσαι με,

ὄνειδος ἄφρονι ἔδωκάς με.

<sup>10</sup>ἔκωφώθην καὶ οὐκ ἤνοιξα τὸ στόμα μου, ὅτι σὺ εἴ ὁ ποιήσας με.

<sup>11</sup>ἀπόστησον ἀπ' ἐμοῦ τὰς μάστιγάς σου·

ἀπὸ τῆς ἰσχύος τῆς χειρός σου ἐγὼ ἐξέλιπον.

<sup>12</sup>ἐν ἐλεγμοῖς ὑπὲρ ἀνομίας ἐπαίδευσας ἄνθρωπον

καὶ ἐξέτηξας ὡς ἀράχνην τὴν ψυχὴν αὐτοῦ·

πλὴν μάτην ταράσσεται πᾶς ἄνθρωπος.

διάψαλμα.

<sup>13</sup>εἰσάκουσον τῆς προσευχῆς μου, κύριε,  
καὶ τῆς δεήσεώς μου ἐνώτισαι·  
τῶν δακρύων μου μὴ παρασιωπήσῃς,  
ὅτι πάροικος ἔγώ εἰμι παρὰ σοὶ  
καὶ παρεπίδημος καθὼς πάντες οἱ πατέρες μου.  
<sup>14</sup>ἄνεις μοι, ἵνα ἀναψύξω  
πρὸ τοῦ με ἀπελθεῖν καὶ οὐκέτι μὴ ὑπάρξω.

### 39

<sup>1</sup>Εἰς τὸ τέλος· τῷ Δαυιδ ψαλμός.

<sup>2</sup>Ὑπομένων ὑπέμεινα τὸν κύριον,  
καὶ προσέσχεν μοι καὶ εἰσήκουσεν τῆς δεήσεώς μου  
<sup>3</sup>καὶ ἀνήγαγέν με ἐκ λάκκου ταλαιπωρίας  
καὶ ἀπὸ πηλοῦ Ἰλύος  
καὶ ἔστησεν ἐπὶ πέτραν τοὺς πόδας μου  
καὶ κατηύθυνεν τὰ διαβήματά μου  
<sup>4</sup>καὶ ἐνέβαλεν εἰς τὸ στόμα μου ἄσμα καινόν,  
ὑμνον τῷ θεῷ ἡμῶν·  
ὅψονται πολλοὶ καὶ φοβηθήσονται  
καὶ ἐλπιοῦσιν ἐπὶ κύριον.  
<sup>5</sup>μακάριος ἀνήρ, οὗ ἐστιν τὸ ὄνομα κυρίου ἐλπὶς αὐτοῦ  
καὶ οὐκ ἐνέβλεψεν εἰς ματαιότητας καὶ μανίας ψευδεῖς.  
<sup>6</sup>πολλὰ ἐποίησας σύ, κύριε ὁ θεός μου, τὰ θαυμάσιά σου,  
καὶ τοῖς διαλογισμοῖς σου οὐκ ἐστιν τίς ὁμοιωθήσεται σοι·  
ἀπήγγειλα καὶ ἐλάλησα, ἐπληθύνθησαν ὑπὲρ ἀριθμόν.  
<sup>7</sup>θυσίαν καὶ προσφορὰν οὐκ ἡθέλησας,  
ὡτία δὲ κατηρτίσω μοι·  
ὅλοκαύτωμα καὶ περὶ ἀμαρτίας οὐκ ἤτησας.  
<sup>8</sup>τότε εἶπον Ἰδοὺ ἦκω,  
ἐν κεφαλίδι βιβλίου γέγραπται περὶ ἐμοῦ·  
<sup>9</sup>τοῦ ποιῆσαι τὸ θέλημά σου, ὁ θεός μου, ἐβουλήθην  
καὶ τὸν νόμον σου ἐν μέσῳ τῆς κοιλίας μου.  
<sup>10</sup>εύηγγελισάμην δικαιοσύνην ἐν ἐκκλησίᾳ μεγάλη·  
ἰδοὺ τὰ χείλη μου οὐ μὴ κωλύσω·  
κύριε, σὺ ἔγνως.

<sup>11</sup>τὴν δικαιοσύνην σου οὐκ ἔκρυψα ἐν τῇ καρδίᾳ μου,  
τὴν ἀλήθειάν σου καὶ τὸ σωτήριόν σου εἶπα,  
οὐκ ἔκρυψα τὸ ἔλεός σου καὶ τὴν ἀλήθειάν σου ἀπὸ συναγωγῆς πολλῆς.  
<sup>12</sup>σὺ δέ, κύριε, μὴ μακρύνῃς τοὺς οἰκτιρμούς σου ἀπ' ἐμοῦ.  
τὸ ἔλεός σου καὶ ἡ ἀλήθειά σου διὰ παντὸς ἀντελάβοντό μου.  
<sup>13</sup>ὅτι περιέσχον με κακά, ὃν οὐκ ἔστιν ἀριθμός,  
κατέλαβόν με αἱ ἀνομίαι μου, καὶ οὐκ ἡδυνήθην τοῦ βλέπειν.  
ἐπληθύνθησαν ὑπὲρ τὰς τρίχας τῆς κεφαλῆς μου,  
καὶ ἡ καρδία μου ἐγκατέλιπέν με.  
<sup>14</sup>εὔδοκησον, κύριε, τοῦ ρύσασθαί με.  
κύριε, εἰς τὸ βοηθῆσαι μοι πρόσχες.  
<sup>15</sup>καταισχυνθείσαν καὶ ἐντραπείσαν ἄμα οἱ ζητοῦντες τὴν ψυχήν μου τοῦ ἐξάραι αὐτήν,  
ἀποστραφείσαν εἰς τὰ ὅπιστα καὶ ἐντραπείσαν οἱ θέλοντές μοι κακά,  
<sup>16</sup>κομισάσθωσαν παραχρῆμα αἰσχύνην αὐτῶν οἱ λέγοντές μοι Εὗγε εὗγε.  
<sup>17</sup>ἀγαλλιάσαντο καὶ εὐφρανθείσαν ἐπὶ σοὶ πάντες οἱ ζητοῦντές σε, κύριε,  
καὶ εἰπάτωσαν διὰ παντός Μεγαλυνθήτω ὁ κύριος, οἱ ἀγαπῶντες τὸ σωτήριόν σου.  
<sup>18</sup>ἐγὼ δὲ πτωχός εἰμι καὶ πένης· κύριος φροντιεῖ μου.  
βοηθός μου καὶ ὑπερασπιστής μου σὺ εἰ· ὁ θεός μου, μὴ χρονίσῃς.

## 40

<sup>1</sup>Εἰς τὸ τέλος· ψαλμὸς τῷ Δαυιδ.

<sup>2</sup>Μακάριος ὁ συνίων ἐπὶ πτωχὸν καὶ πένητα.  
ἐν ἥμέρᾳ πονηρᾷ ρύσεται αὐτὸν ὁ κύριος.  
<sup>3</sup>κύριος διαφυλάξαι αὐτὸν καὶ ζήσαι αὐτὸν καὶ μακαρίσαι αὐτὸν ἐν τῇ γῇ  
καὶ μὴ παραδῷ αὐτὸν εἰς χεῖρας ἐχθροῦ αὐτοῦ.  
<sup>4</sup>κύριος βοηθήσαι αὐτῷ ἐπὶ κλίνης ὁδύνης αὐτοῦ.  
ὅλην τὴν κοίτην αὐτοῦ ἔστρεψας ἐν τῇ ἀρρωστίᾳ αὐτοῦ.  
<sup>5</sup>ἐγὼ εἶπα Κύριε, ἐλέησόν με.  
ἴασαι τὴν ψυχήν μου, ὅτι ἥμαρτόν σοι.  
<sup>6</sup>οἱ ἐχθροί μου εἶπαν κακά μοι  
Πότε ἀποθανεῖται, καὶ ἀπολεῖται τὸ ὄνομα αὐτοῦ;  
<sup>7</sup>καὶ εἰ εἰσεπορεύετο τοῦ ἰδεῖν, μάτην ἐλάλει.  
ἡ καρδία αὐτοῦ συνήγαγεν ἀνομίαν ἔαυτῷ,  
ἐξεπορεύετο ἔξω καὶ ἐλάλει.  
<sup>8</sup>ἐπὶ τὸ αὐτὸν κατ' ἐμοῦ ἐψιθύριζον πάντες οἱ ἐχθροί μου,

κατ' ἐμοῦ ἐλογίζοντο κακά μοι,  
⁹λόγον παράνομον κατέθεντο κατ' ἐμοῦ  
Μὴ ὁ κοιμώμενος οὐχὶ προσθήσει τοῦ ἀναστῆναι;  
¹⁰καὶ γὰρ ὁ ἄνθρωπος τῆς εἰρήνης μου, ἐφ' ὅν ἥλπισα,  
ὅ ἐσθίων ἄρτους μου, ἐμεγάλυνεν ἐπ' ἐμὲ πτερνισμόν.  
¹¹σὺ δέ, κύριε, ἐλέησόν με καὶ ἀνάστησόν με, καὶ ἀνταποδώσω αὐτοῖς.  
¹²ἐν τούτῳ ἔγνων ὅτι τεθέληκάς με,  
ὅτι οὐ μὴ ἐπιχαρῇ ὁ ἔχθρός μου ἐπ' ἐμέ.  
¹³ἐμοῦ δὲ διὰ τὴν ἀκακίαν ἀντελάβου,  
καὶ ἐβεβαίωσάς με ἐνώπιόν σου εἰς τὸν αἰῶνα.  
¹⁴Εὔλογητὸς κύριος ὁ θεὸς Ισραὴλ ἀπὸ τοῦ αἰῶνος καὶ εἰς τὸν αἰῶνα.  
γένοιτο γένοιτο.

## 41

<sup>¹</sup>Εἰς τὸ τέλος· εἰς σύνεσιν τοῖς υἱοῖς Κορε.

²Ον τρόπον ἐπιποθεῖ ἡ ἔλαφος ἐπὶ τας πηγας τῶν ὑδάτων,  
οὕτως ἐπιποθεῖ ἡ ψυχὴ μου πρὸς σέ, ὁ θεός.  
³ἔδιψησεν ἡ ψυχὴ μου πρὸς τὸν θεὸν τὸν ζῶντα·  
πότε ἥξω καὶ ὀφθήσομαι τῷ προσώπῳ τοῦ θεοῦ;  
⁴ἔγενήθη μοι τὰ δάκρυά μου ἄρτος ἡμέρας καὶ νυκτὸς  
ἐν τῷ λέγεσθαι μοι καθ' ἐκάστην ἡμέραν Ποῦ ἐστιν ὁ θεός σου;  
⁵ταῦτα ἐμνήσθην καὶ ἔξεχεα ἐπ' ἐμὲ τὴν ψυχήν μου,  
ὅτι διελεύσομαι ἐν τόπῳ σκηνῆς θαυμαστῆς ἔως τοῦ οἴκου τοῦ θεοῦ  
ἐν φωνῇ ἀγαλλιάσεως καὶ ἔξομολογήσεως ἥχου ἑορτάζοντος.  
⁶ἴνα τί περίλυπος εἴ, ψυχὴ, καὶ ἴνα τί συνταράσσεις με;  
ἔλπισον ἐπὶ τὸν θεόν, δτι ἔξομολογήσομαι αὐτῷ.  
σωτήριον τοῦ προσώπου μου ὁ θεός μου.  
⁷πρὸς ἐμαυτὸν ἡ ψυχὴ μου ἐταράχθη.  
διὰ τοῦτο μνησθήσομαι σου ἐκ γῆς Ιορδάνου καὶ Ερμωνιιμ, ἀπὸ ὅρους μικροῦ.  
⁸ἄβυσσος ἄβυστον ἐπικαλεῖται εἰς φωνὴν τῶν καταρρακτῶν σου,  
πάντες οἱ μετεωρισμοί σου καὶ τὰ κύματά σου ἐπ' ἐμὲ διῆλθον.  
⁹ἡμέρας ἐντελεῖται κύριος τὸ ἔλεος αὐτοῦ,  
καὶ νυκτὸς ὡδὴ παρ' ἐμοί,  
προσευχὴ τῷ θεῷ τῆς ζωῆς μου.  
¹⁰ἐρῶ τῷ θεῷ Ἀντιλήμπτωρ μου εἴ· διὰ τί μου ἐπελάθου;

ἴνα τί σκυθρωπάζων πορεύομαι ἐν τῷ ἐκθλίβειν τὸν ἔχθρόν μου;  
¹¹ἐν τῷ καταθλάσαι τὰ ὀστᾶ μου ὡνείδισάν με οἱ θλίβοντές με  
ἐν τῷ λέγειν αὐτούς μοι καθ' ἐκάστην ἡμέραν Ποῦ ἐστιν ὁ θεός σου;  
¹²ἴνα τί περίλυπος εῖ, ψυχή, καὶ ἴνα τί συνταράσσεις με;  
ἔλπισον ἐπὶ τὸν θεόν, δτι ἐξομολογήσομαι αὐτῷ.  
ἡ σωτηρία τοῦ προσώπου μου ὁ θεός μου.

## 42

<sup>¹</sup>Ψαλμὸς τῷ Δαυιδ.

Κρῖνόν με, ὁ θεός, καὶ δίκασον τὴν δίκην μου ἐξ ἔθνους οὐχ ὄσίου,  
ἀπὸ ἀνθρώπου ἀδίκου καὶ δολίου ῥῦσαι με.  
²ὅτι σὺ εῖ, ὁ θεός, κραταίωμά μου. ἴνα τί ἀπώσω με;  
καὶ ἴνα τί σκυθρωπάζων πορεύομαι ἐν τῷ ἐκθλίβειν τὸν ἔχθρόν μου;  
³ἐξαπόστειλον τὸ φῶς σου καὶ τὴν ἀλήθειάν σου.  
αὐτά με ὠδήγησαν καὶ ἤγαγόν με εἰς ὅρος ἄγιόν σου  
καὶ εἰς τὰ σκηνῶματά σου.  
⁴καὶ εἰσελεύσομαι πρὸς τὸ θυσιαστήριον τοῦ θεοῦ  
πρὸς τὸν θεὸν τὸν εὐφραίνοντα τὴν νεότητά μου.  
ἐξομολογήσομαι σοι ἐν κιθάρᾳ, ὁ θεὸς ὁ θεός μου.  
⁵ἴνα τί περίλυπος εῖ, ψυχή, καὶ ἴνα τί συνταράσσεις με;  
ἔλπισον ἐπὶ τὸν θεόν, δτι ἐξομολογήσομαι αὐτῷ.  
σωτήριον τοῦ προσώπου μου ὁ θεός μου.

## 43

<sup>¹</sup>Εἰς τὸ τέλος· τοῖς υἱοῖς Κορε εἰς σύνεσιν ψαλμός.

²Ο θεός, ἐν τοῖς ὡσὶν ἡμῶν ἡκούσαμεν,  
οἱ πατέρες ἡμῶν ἀνήγγειλαν ἡμῖν  
ἔργον, διείργασω ἐν ταῖς ἡμέραις αὐτῶν, ἐν ἡμέραις ἀρχαίαις.  
³ἡ χείρ σου ἔθνη ἐξωλέθρευσεν, καὶ κατεφύτευσας αὐτούς,  
ἐκάκωσας λαοὺς καὶ ἐξέβαλες αὐτούς.  
⁴οὐ γάρ ἐν τῇ ριμφαίᾳ αὐτῶν ἐκληρονόμησαν γῆν,  
καὶ δι βραχίων αὐτῶν οὐκ ἔσωσεν αὐτούς,  
ἀλλ' ἡ δεξιά σου καὶ δι βραχίων σου  
καὶ δι φωτισμὸς τοῦ προσώπου σου, δτι εὐδόκησας ἐν αὐτοῖς.  
⁵σὺ εῖ αὐτὸς δι βασιλεύς μου καὶ δι θεός μου

δ ἐντελλόμενος τὰς σωτηρίας Ιακωβ·  
⁶ἐν σοὶ τοὺς ἔχθροὺς ἡμῶν κερατιοῦμεν  
καὶ ἐν τῷ ὄνόματί σου ἔξουθενώσομεν τοὺς ἐπανιστανομένους ἡμῖν.  
⁷οὐ γάρ ἐπὶ τῷ τόξῳ μου ἐλπιῶ,  
καὶ ἡ ῥομφαία μου οὐ σώσει με.  
⁸ἔσωσας γάρ ἡμᾶς ἐκ τῶν θλιβόντων ἡμᾶς  
καὶ τοὺς μισοῦντας ἡμᾶς κατήσχυνας.  
⁹ἐν τῷ θεῷ ἐπαινεσθησόμεθα ὅλην τὴν ἡμέραν  
καὶ ἐν τῷ ὄνόματί σου ἔξομολογησόμεθα εἰς τὸν αἰώνα.

διάψαλμα.

¹⁰νυνὶ δὲ ἀπώσω καὶ κατήσχυνας ἡμᾶς  
καὶ οὐκ ἔξελεύσῃ ἐν ταῖς δυνάμεσιν ἡμῶν.  
¹¹ἀπέστρεψας ἡμᾶς εἰς τὰ ὄπίσω παρὰ τοὺς ἔχθροὺς ἡμῶν,  
καὶ οἱ μισοῦντες ἡμᾶς διήρπαζον ἑαυτοῖς.  
¹²ἔδωκας ἡμᾶς ὡς πρόβατα βρώσεως  
καὶ ἐν τοῖς ἔθνεσιν διέσπειρας ἡμᾶς.  
¹³ἀπέδου τὸν λαόν σου ἄνευ τιμῆς,  
καὶ οὐκ ἦν πλῆθος ἐν τοῖς ἀλλάγμασιν αὐτῶν.  
¹⁴ἔθου ἡμᾶς ὄνειδος τοῖς γείτοσιν ἡμῶν,  
μυκτηρισμὸν καὶ καταγέλωτα τοῖς κύκλῳ ἡμῶν.  
¹⁵ἔθου ἡμᾶς εἰς παραβολὴν ἐν τοῖς ἔθνεσιν,  
κίνησιν κεφαλῆς ἐν τοῖς λαοῖς.  
¹⁶ὅλην τὴν ἡμέραν ἡ ἐντροπή μου κατεναντίον μού ἐστιν,  
καὶ ἡ αἰσχύνη τοῦ προσώπου μου ἐκάλυψέν με  
¹⁷ἀπὸ φωνῆς ὄνειδίζοντος καὶ παραλαλοῦντος,  
ἀπὸ προσώπου ἔχθροῦ καὶ ἐκδιώκοντος.  
¹⁸ταῦτα πάντα ἥλθεν ἐφ' ἡμᾶς, καὶ οὐκ ἐπελαθόμεθά σου  
καὶ οὐκ ἡδικήσαμεν ἐν διαθήκῃ σου,  
¹⁹καὶ οὐκ ἀπέστη εἰς τὰ ὄπίσω ἡ καρδία ἡμῶν.  
καὶ ἔξεκλινας τὰς τρίβους ἡμῶν ἀπὸ τῆς ὁδοῦ σου.  
²⁰ὅτι ἐταπείνωσας ἡμᾶς ἐν τόπῳ κακώσεως,  
καὶ ἐπεκάλυψεν ἡμᾶς σκιὰ θανάτου.  
²¹εὶ ἐπελαθόμεθα τοῦ ὄνόματος τοῦ θεοῦ ἡμῶν  
καὶ εἰ διεπετάσαμεν χεῖρας ἡμῶν πρὸς θεὸν ἀλλότριον,

<sup>22</sup>οὐχὶ ὁ θεὸς ἐκζητήσει ταῦτα;  
αὐτὸς γὰρ γινώσκει τὰ κρύφια τῆς καρδίας.  
<sup>23</sup>ὅτι ἔνεκα σοῦ θανατούμεθα ὅλην τὴν ἡμέραν,  
ἐλογίσθημεν ὡς πρόβατα σφαγῆς.  
<sup>24</sup>ἔξεγέρθητι. ἵνα τί ὑπνοῖς, κύριε;  
ἀνάστηθι καὶ μὴ ἀπώσῃ εἰς τέλος.  
<sup>25</sup>ἵνα τί τὸ πρόσωπόν σου ἀποστρέφεις,  
ἐπιλανθάνῃ τῆς πτωχείας ἡμῶν καὶ τῆς θλίψεως ἡμῶν;  
<sup>26</sup>ὅτι ἐταπεινώθη εἰς χοῦν ἡ ψυχὴ ἡμῶν,  
ἐκολλήθη εἰς γῆν ἡ γαστὴρ ἡμῶν.  
<sup>27</sup>ἀνάστα, κύριε, βοήθησον ἡμῖν  
καὶ λύτρωσαι ἡμᾶς ἔνεκεν τοῦ ὀνόματός σου.

## 44

<sup>1</sup>Εἰς τὸ τέλος, ὑπὲρ τῶν ἀλλοιωθησομένων· τοῖς υἱοῖς Κορε εἰς σύνεσιν· ὃδὴ<sup>2</sup> ὑπὲρ τοῦ ἀγαπητοῦ.

<sup>2</sup>Ἐξηρεύξατο ἡ καρδία μου λόγον ἀγαθόν,  
λέγω ἐγὼ τὰ ἔργα μου τῷ βασιλεῖ,  
ἡ γλῶσσά μου κάλαμος γραμματέως ὁξυγράφου.  
<sup>3</sup>ώραιος κάλλει παρὰ τοὺς υἱοὺς τῶν ἀνθρώπων,  
ἔξεχύθη χάρις ἐν χείλεσίν σου.  
διὰ τοῦτο εὐλόγησέν σε ὁ θεὸς εἰς τὸν αἰῶνα.  
<sup>4</sup>περίζωσαι τὴν ρόμφαιάν σου ἐπὶ τὸν μηρόν σου, δυνατέ,  
τῇ ὥραιότητί σου καὶ τῷ κάλλει σου  
<sup>5</sup>καὶ ἔντεινον καὶ κατευοδοῦ καὶ βασίλευε  
ἔνεκεν ἀληθείας καὶ πραῦτητος καὶ δικαιοσύνης,  
καὶ ὁδηγήσει σε θαυμαστῶς ἡ δεξιά σου.  
<sup>6</sup>τὰ βέλη σου ἡκονημένα, δυνατέ,  
— λαοὶ ὑποκάτω σου πεσοῦνται —  
ἐν καρδίᾳ τῶν ἔχθρῶν τοῦ βασιλέως.  
<sup>7</sup>ό θρόνος σου, ὁ θεός, εἰς τὸν αἰῶνα τοῦ αἰῶνος,  
ράβδος εὐθύτητος ἡ ράβδος τῆς βασιλείας σου.  
<sup>8</sup>ἥγαπησας δικαιοσύνην καὶ ἐμίσησας ἀνομίαν.  
διὰ τοῦτο ἔχρισέν σε ὁ θεὸς ὁ θεός σου  
ἔλαιον ἀγαλλιάσεως παρὰ τοὺς μετόχους σου.

<sup>9</sup>σμύρνα καὶ στακτὴ καὶ κασία ἀπὸ τῶν ἴματίων σου  
ἀπὸ βάρεων ἐλεφαντίων, ἐξ ὧν ηὔφρανάν σε.  
<sup>10</sup>θυγατέρες βασιλέων ἐν τῇ τιμῇ σου·  
παρέστη ἡ βασίλισσα ἐκ δεξιῶν σου ἐν ἴματισμῷ διαχρύσω  
περιβεβλημένη πεποικιλμένη.  
<sup>11</sup>ἄκουσον, θύγατερ, καὶ ἴδε καὶ κλῖνον τὸ οὖς σου  
καὶ ἐπιλάθου τοῦ λαοῦ σου καὶ τοῦ οἴκου τοῦ πατρός σου,  
<sup>12</sup>ὅτι ἐπεθύμησεν ὁ βασιλεὺς τοῦ κάλλους σου,  
ὅτι αὐτός ἔστιν ὁ κύριός σου.  
<sup>13</sup>καὶ προσκυνήσουσιν αὐτῷ θυγατέρες Τύρου ἐν δώροις,  
τὸ πρόσωπόν σου λιτανεύσουσιν οἱ πλούσιοι τοῦ λαοῦ.  
<sup>14</sup>πᾶσα ἡ δόξα αὐτῆς θυγατρὸς βασιλέως ἔσωθεν  
ἐν κροσσωτοῖς χρυσοῖς περιβεβλημένη πεποικιλμένη.  
<sup>15</sup>ἀπενεχθήσονται τῷ βασιλεῖ παρθένοι ὅπίσω αὐτῆς,  
αἱ πλησίον αὐτῆς ἀπενεχθήσονται σοι·  
<sup>16</sup>ἀπενεχθήσονται ἐν εὐφροσύνῃ καὶ ἀγαλλιάσει,  
ἀχθήσονται εἰς ναὸν βασιλέως.  
<sup>17</sup>ἀντὶ τῶν πατέρων σου ἐγενήθησάν σοι υἱοί·  
καταστήσεις αὐτοὺς ἄρχοντας ἐπὶ πᾶσαν τὴν γῆν.  
<sup>18</sup>μνησθήσονται τοῦ ὀνόματός σου ἐν πάσῃ γενεᾷ καὶ γενεᾷ·  
διὰ τοῦτο λαοὶ ἔξομολογήσονται σοι  
εἰς τὸν αἰῶνα καὶ εἰς τὸν αἰῶνα τοῦ αἰῶνος.

## 45

<sup>1</sup>Εἰς τὸ τέλος· ὑπὲρ τῶν υἱῶν Κορε, ὑπὲρ τῶν κρυφίων ψαλμός.  
<sup>2</sup>Ο θεὸς ἡμῶν καταφυγὴ καὶ δύναμις,  
βοηθὸς ἐν θλίψειν ταῖς εύρούσαις ἡμᾶς σφόδρα.  
<sup>3</sup>διὰ τοῦτο οὐ φοβηθησόμεθα ἐν τῷ ταράσσεσθαι τὴν γῆν  
καὶ μετατίθεσθαι ὅρη ἐν καρδίαις θαλασσῶν.  
<sup>4</sup>ἥχησαν καὶ ἐταράχθησαν τὰ ὕδατα αὐτῶν,  
ἐταράχθησαν τὰ ὅρη ἐν τῇ κραταιότητι αὐτοῦ.  
διάψαλμα.  
<sup>5</sup>τοῦ ποταμοῦ τὰ ὁρμήματα εὐφραίνουσιν τὴν πόλιν τοῦ θεοῦ·  
ἡγίασεν τὸ σκήνωμα αὐτοῦ ὁ ὑψιστος.  
<sup>6</sup>ὁ θεὸς ἐν μέσῳ αὐτῆς, οὐ σαλευθήσεται.

βοηθήσει αὐτῇ ὁ θεὸς τὸ πρὸς πρωΐ.  
⁷ ἐταράχθησαν ἔθνη, ἔκλιναν βασιλεῖαι.  
⁸ ἔδωκεν φωνὴν αὐτοῦ, ἐσαλεύθη ἡ γῆ.  
⁹ κύριος τῶν δυνάμεων μεθ' ἡμῶν,  
ἀντιλήμπτωρ ἡμῶν ὁ θεὸς Ιακωβ.

διάψαλμα.

⁹ δεῦτε ἵδετε τὰ ἔργα κυρίου,  
ἀλλαζετε τέρατα ἐπὶ τῆς γῆς.  
¹⁰ ἀνταναιρῶν πολέμους μέχρι τῶν περάτων τῆς γῆς  
τόξον συντρίψει καὶ συγκλάσει ὅπλον  
καὶ θυρεοὺς κατακαύσει ἐν πυρὶ.  
¹¹ σχολάσατε καὶ γνῶτε ὅτι ἐγώ εἰμι ὁ θεός.  
ὑψωθήσομαι ἐν τοῖς ἔθνεσιν, ὑψωθήσομαι ἐν τῇ γῇ.  
¹² κύριος τῶν δυνάμεων μεθ' ἡμῶν,  
ἀντιλήμπτωρ ἡμῶν ὁ θεὸς Ιακωβ.

## 46

¹ Εἰς τὸ τέλος· ὑπὲρ τῶν νέων Κορε ψαλμός.

² Πάντα τὰ ἔθνη, κροτήσατε χεῖρας,  
ἀλαλάξατε τῷ θεῷ ἐν φωνῇ ἀγαλλιάσεως,  
³ ὅτι κύριος ὑψιστος φοβερός,  
βασιλεὺς μέγας ἐπὶ πᾶσαν τὴν γῆν.  
⁴ ὑπέταξεν λαοὺς ἡμῖν  
καὶ ἔθνη ὑπὸ τοὺς πόδας ἡμῶν.  
⁵ ἐξελέξατο ἡμῖν τὴν κληρονομίαν αὐτοῦ,  
τὴν καλλονὴν Ιακωβ, ἦν ἡγάπησεν.

διάψαλμα.

⁶ ἀνέβη ὁ θεὸς ἐν ἀλαλαγμῷ,  
κύριος ἐν φωνῇ σάλπιγγος.  
⁷ ψάλατε τῷ θεῷ ἡμῶν, ψάλατε,  
ψάλατε τῷ βασιλεῖ ἡμῶν, ψάλατε,  
⁸ ὅτι βασιλεὺς πάσης τῆς γῆς ὁ θεός,  
ψάλατε συνετῶς.  
⁹ ἐβασίλευσεν ὁ θεὸς ἐπὶ τὰ ἔθνη,  
ὁ θεὸς κάθηται ἐπὶ θρόνου ἀγίου αὐτοῦ.

<sup>10</sup>ἀρχοντες λαῶν συνήχθησαν μετὰ τοῦ θεοῦ Αβρααμ,  
ὅτι τοῦ θεοῦ οἱ κραταιοὶ τῆς γῆς, σφόδρα ἐπήρθησαν.

## 47

<sup>1</sup>Ψαλμὸς ωδῆς τοῖς υἱοῖς Κορε· δευτέρᾳ σαββάτου.

<sup>2</sup>Μέγας κύριος καὶ αἰνετὸς σφόδρα  
ἐν πόλει τοῦ θεοῦ ἡμῶν, ὅρει ἀγίῳ αὐτοῦ,  
<sup>3</sup>εὗ ριζῶν ἀγαλλιάματι πάσης τῆς γῆς.  
ὅρη Σιων, τὰ πλευρὰ τοῦ βορρᾶ,  
ἡ πόλις τοῦ βασιλέως τοῦ μεγάλου,  
<sup>4</sup>οὐδὲν ἐν ταῖς βάρεσιν αὐτῆς γινώσκεται,  
ὅταν ἀντιλαμβάνηται αὐτῆς.

<sup>5</sup>ὅτι ἴδον οἱ βασιλεῖς συνήχθησαν,  
ἥλθοσαν ἐπὶ τὸ αὐτό.  
<sup>6</sup>αὐτοὶ ἴδόντες οὕτως ἐθαύμασαν,  
ἐταράχθησαν, ἐσαλεύθησαν,  
<sup>7</sup>τρόμος ἐπελάβετο αὐτῶν,  
ἐκεῖ ὡδῖνες ὡς τικτούσης.  
<sup>8</sup>ἐν πνεύματι βιαίῳ συντρίψεις πλοῖα Θαρσις.  
<sup>9</sup>καθάπερ ἡκούσαμεν, οὕτως εἶδομεν  
ἐν πόλει κυρίου τῶν δυνάμεων,  
ἐν πόλει τοῦ θεοῦ ἡμῶν.  
οὐθὲν ἐθεμελίωσεν αὐτὴν εἰς τὸν αἰῶνα.

διάψαλμα.

<sup>10</sup>ὑπελάβομεν, οὐ θεός, τὸ ἔλεός σου  
ἐν μέσῳ τοῦ ναοῦ σου.  
<sup>11</sup>κατὰ τὸ ὄνομά σου, οὐ θεός,  
οὕτως καὶ ἡ αἴνεσίς σου ἐπὶ τὰ πέρατα τῆς γῆς.  
δικαιοσύνης πλήρης ηδεξιά σου.  
<sup>12</sup>εύφρανθήτω τὸ ὄρος Σιων,  
ἀγαλλιάσθωσαν αἱ θυγατέρες τῆς Ιουδαίας  
ἔνεκεν τῶν κριμάτων σου, κύριε.  
<sup>13</sup>κυκλώσατε Σιων καὶ περιλάβετε αὐτήν,  
διηγήσασθε ἐν τοῖς πύργοις αὐτῆς,  
<sup>14</sup>θέσθε τὰς καρδίας ὑμῶν εἰς τὴν δύναμιν αὐτῆς

καὶ καταδιέλεσθε τὰς βάρεις αὐτῆς,  
ὅπως ἀν διηγήσῃσθε εἰς γενεὰν ἑτέραν.  
15ὅτι οὗτός ἐστιν ὁ θεὸς ὁ θεὸς ἡμῶν  
εἰς τὸν αἰῶνα καὶ εἰς τὸν αἰῶνα τοῦ αἰῶνος.  
αὐτὸς ποιμανεῖ ἡμᾶς εἰς τοὺς αἰῶνας.

## 48

<sup>1</sup>Εἰς τὸ τέλος· τοῖς υἱοῖς Κορε ψαλμός.

<sup>2</sup>Ακούσατε ταῦτα, πάντα τὰ ἔθνη,  
ἐνωτίσασθε, πάντες οἱ κατοικοῦντες τὴν οἰκουμένην,  
<sup>3</sup>οἵ τε γηγενεῖς καὶ οἱ υἱοὶ τῶν ἀνθρώπων,  
ἐπὶ τὸ αὐτὸ πλούσιος καὶ πένης.  
<sup>4</sup>τὸ στόμα μου λαλήσει σοφίαν  
καὶ ἡ μελέτη τῆς καρδίας μου σύνεσιν.  
<sup>5</sup>κλινῶ εἰς παραβολὴν τὸ οὖς μου,  
ἀνοίξω ἐν ψαλτηρίῳ τὸ πρόβλημά μου.  
<sup>6</sup>ίνα τί φοβοῦμαι ἐν ἡμέρᾳ πονηρᾶ;  
ἡ ἀνομία τῆς πτέρνης μου κυκλώσει με.  
<sup>7</sup>οὶ πεποιθότες ἐπὶ τῇ δυνάμει αὐτῶν  
καὶ ἐπὶ τῷ πλήθει τοῦ πλούτου αὐτῶν καυχώμενοι,  
<sup>8</sup>ἀδελφὸς οὐ λυτροῦται· λυτρώσεται ἀνθρωπος;  
οὐ δώσει τῷ θεῷ ἐξίλασμα αὐτοῦ  
<sup>9</sup>καὶ τὴν τιμὴν τῆς λυτρώσεως τῆς ψυχῆς αὐτοῦ.  
<sup>10</sup>καὶ ἐκόπασεν εἰς τὸν αἰῶνα καὶ ζήσεται εἰς τέλος,  
ὅτι οὐκ ὄψεται καταφθοράν, ὅταν ἵδη σοφοὺς ἀποθνήσκοντας.  
<sup>11</sup>ἐπὶ τὸ αὐτὸ ἄφρων καὶ ἄνους ἀπολοῦνται  
καὶ καταλείψουσιν ἀλλοτρίοις τὸν πλοῦτον αὐτῶν,  
<sup>12</sup>καὶ οἱ τάφοι αὐτῶν οἰκίαι αὐτῶν εἰς τὸν αἰῶνα,  
σκηνώματα αὐτῶν εἰς γενεὰν καὶ γενεάν.  
ἐπεκαλέσαντο τὰ ὄνόματα αὐτῶν ἐπὶ τῶν γαιῶν αὐτῶν.  
<sup>13</sup>καὶ ἀνθρωπος ἐν τιμῇ ὧν οὐ συνῆκεν,  
παρασυνεβλήθη τοῖς κτήνεσιν τοῖς ἀνοήτοις καὶ ὥμοιώθη αὐτοῖς.  
<sup>14</sup>αὕτη ἡ ὁδὸς αὐτῶν σκάνδαλον αὐτοῖς,  
καὶ μετὰ ταῦτα ἐν τῷ στόματι αὐτῶν εὐδοκήσουσιν.

διάψαλμα.

15 ὡς πρόβατα ἐν ἄδῃ ἔθεντο, θάνατος ποιμαίνει αὐτούς·  
καὶ κατακυριεύσουσιν αὐτῶν οἱ εὔθεῖς τὸ πρωί,  
καὶ ἡ βοήθεια αὐτῶν παλαιωθήσεται ἐν τῷ ἄδῃ ἐκ τῆς δόξης αὐτῶν.  
16 πλὴν ὁ θεὸς λυτρώσεται τὴν ψυχὴν μου  
ἐκ χειρὸς ἄδου, ὅταν λαμβάνῃ με.

διάψαλμα.

17 μὴ φοβοῦ, ὅταν πλουτήσῃ ἄνθρωπος  
καὶ ὅταν πληθυνθῇ ἡ δόξα τοῦ οἴκου αὐτοῦ.  
18 ὅτι οὐκ ἐν τῷ ἀποθνήσκειν αὐτὸν λήμψεται τὰ πάντα,  
οὐδὲ συγκαταβήσεται αὐτῷ ἡ δόξα αὐτοῦ.  
19 ὅτι ἡ ψυχὴ αὐτοῦ ἐν τῇ ζωῇ αὐτοῦ εὐλογηθήσεται·  
ἔξομολογήσεται σοι, ὅταν ἀγαθύνης αὐτῷ.  
20 εἰσελεύσεται ἔως γενεᾶς πατέρων αὐτοῦ,  
ἔως αἰῶνος οὐκ ὄψεται φῶς.  
21 ἄνθρωπος ἐν τιμῇ ὧν οὐ συνῆκεν,  
παρασυνεβλήθη τοῖς κτήνεσιν τοῖς ἀνοήτοις καὶ ὠμοιώθη αὐτοῖς.

## 49

<sup>1</sup>Ψαλμὸς τῷ Ασαφ.

Θεὸς θεῶν κύριος ἐλάλησεν καὶ ἐκάλεσεν τὴν γῆν  
ἀπὸ ἀνατολῶν ἥλιου καὶ μέχρι δυσμῶν.  
2 ἐκ Σιων ἡ εὐπρέπεια τῆς ὥραιότητος αὐτοῦ,  
ὁ θεὸς ἐμφανῶς ἤξει,  
3 ὁ θεὸς ἡμῶν, καὶ οὐ παρασιωπήσεται·  
πῦρ ἐναντίον αὐτοῦ καυθήσεται,  
καὶ κύκλῳ αὐτοῦ καταιγὶς σφόδρα.  
4 προσκαλέσεται τὸν οὐρανὸν ἄνω  
καὶ τὴν γῆν διακρίναι τὸν λαὸν αὐτοῦ.  
5 συναγάγετε αὐτῷ τοὺς ὁσίους αὐτοῦ  
τοὺς διατιθεμένους τὴν διαθήκην αὐτοῦ ἐπὶ θυσίαις,  
6 καὶ ἀναγγελοῦσιν οἱ οὐρανοὶ τὴν δικαιοσύνην αὐτοῦ,  
ὅτι ὁ θεὸς κριτής ἐστιν.

διάψαλμα.

7 Ἀκουσον, λαός μου, καὶ λαλήσω σοι,  
Ισραηλ, καὶ διαμαρτύρομαι σοι.

δό θεὸς δό θεός σου εἰμι ἔγω.  
8ούκ ἐπὶ ταῖς θυσίαις σου ἐλέγξω σε,  
τὰ δὲ ὀλοκαυτώματά σου ἐνώπιόν μού ἔστιν διὰ παντός.  
9ού δέξομαι ἐκ τοῦ οἴκου σου μόσχους  
οὐδὲ ἐκ τῶν ποιμνίων σου χιμάρους.  
10ὅτι ἐμά ἔστιν πάντα τὰ θηρία τοῦ δρυμοῦ,  
κτήνη ἐν τοῖς ὄρεσιν καὶ βόες.  
11ἔγνωκα πάντα τὰ πετεινὰ τοῦ οὐρανοῦ,  
καὶ ὥραιότης ἀγροῦ μετ' ἐμοῦ ἔστιν.  
12ἐὰν πεινάσω, οὐ μή σοι εἴπω.  
ἐμὴ γάρ ἔστιν ἡ οἰκουμένη καὶ τὸ πλήρωμα αὐτῆς.  
13μὴ φάγομαι κρέα ταύρων  
ἢ αἷμα τράγων πίομαι;  
14θῦσον τῷ θεῷ θυσίαν αἰνέσεως  
καὶ ἀπόδος τῷ ὑψίστῳ τὰς εὐχάς σου.  
15καὶ ἐπικάλεσαι με ἐν ἡμέρᾳ θλίψεως,  
καὶ ἔξελοῦμαι σε, καὶ δοξάσεις με.

διάψαλμα.

16τῷ δὲ ἀμαρτωλῷ εἴπεν δό θεός  
“Ινα τί σὺ διηγῇ τὰ δικαιώματά μου  
καὶ ἀναλαμβάνεις τὴν διαθήκην μου διὰ στόματός σου;  
17σὺ δὲ ἐμίσησας παιδείαν  
καὶ ἔξέβαλες τοὺς λόγους μου εἰς τὰ ὅπιστα.  
18εἰ ἐθεώρεις κλέπτην, συνέτρεχες αὐτῷ,  
καὶ μετὰ μοιχῶν τὴν μερίδα σου ἐτίθεις.  
19τὸ στόμα σου ἐπλεόνασεν κακίαν,  
καὶ ἡ γλῶσσά σου περιέπλεκεν δολιότητα.  
20καθήμενος κατὰ τοῦ ἀδελφοῦ σου κατελάλεις  
καὶ κατὰ τοῦ νίοῦ τῆς μητρός σου ἐτίθεις σκάνδαλον.  
21ταῦτα ἐποίησας, καὶ ἐσίγησα.  
ὑπέλαβες ἀνομίαν ὅτι ἔσομαι σοι ὅμοιος.  
ἐλέγξω σε καὶ παραστήσω κατὰ πρόσωπόν σου.  
22σύνετε δὴ ταῦτα, οἱ ἐπιλανθανόμενοι τοῦ θεοῦ,  
μήποτε ἀρπάσῃ καὶ μὴ ἦ ὁ ρύμενος.

<sup>23</sup>θυσία αἰνέσεως δοξάσει με,  
καὶ ἐκεῖ ὁδός, ἢ δείξω αὐτῷ τὸ σωτήριον τοῦ θεοῦ.

## 50

<sup>1</sup>Εἰς τὸ τέλος· ψαλμὸς τῷ Δαυιδ<sup>2</sup> ἐν τῷ ἔλθεῖν πρὸς αὐτὸν Ναθαν τὸν προφήτην, ἡνίκα εἰσῆλθεν πρὸς Βηρσαβεε.

<sup>3</sup>Ἐλέησόν με, ὁ θεός, κατὰ τὸ μέγα ἔλεός σου  
καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

<sup>4</sup>ἐπὶ πλεῖον πλῦνόν με ἀπὸ τῆς ἀνομίας μου  
καὶ ἀπὸ τῆς ἀμαρτίας μου καθάρισόν με.

<sup>5</sup>ὅτι τὴν ἀνομίαν μου ἐγὼ γινώσκω,  
καὶ ἡ ἀμαρτία μου ἐνώπιόν μού ἔστιν διὰ παντός.

<sup>6</sup>σοὶ μόνῳ ἡμαρτον  
καὶ τὸ πονηρὸν ἐνώπιόν σου ἐποίησα,  
ὅπως ἀν δικαιωθῆς ἐν τοῖς λόγοις σου  
καὶ νικήσῃς ἐν τῷ κρίνεσθαι σε.

<sup>7</sup>ἰδοὺ γὰρ ἐν ἀνομίαις συνελήμφθην,  
καὶ ἐν ἀμαρτίαις ἐκίσσησέν με ἡ μήτηρ μου.

<sup>8</sup>ἰδοὺ γὰρ ἀλήθειαν ἡγάπησας,  
τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

<sup>9</sup>ράντιεῖς με ὑσσώπῳ, καὶ καθαρισθήσομαι.  
πλυνεῖς με, καὶ ὑπὲρ χιόνα λευκανθήσομαι.

<sup>10</sup>ἀκούτιεῖς με ἀγαλλίασιν καὶ εὔφροσύνην.  
ἀγαλλιάσονται ὅστα τεταπεινωμένα.

<sup>11</sup>ἀπόστρεψον τὸ πρόσωπόν σου ἀπὸ τῶν ἀμαρτιῶν μου  
καὶ πάσας τὰς ἀνομίας μου ἐξάλειψον.

<sup>12</sup>καρδίαν καθαρὰν κτίσον ἐν ἐμοί, ὁ θεός,  
καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

<sup>13</sup>μὴ ἀπορρίψῃς με ἀπὸ τοῦ προσώπου σου  
καὶ τὸ πνεῦμα τὸ ἄγιόν σου μὴ ἀντανέλῃς ἀπ' ἐμοῦ.

<sup>14</sup>ἀπόδος μοι τὴν ἀγαλλίασιν τοῦ σωτηρίου σου  
καὶ πνεύματι ἡγεμονικῷ στήρισόν με.

<sup>15</sup>διδάξω ἀνόμους τὰς ὁδούς σου,  
καὶ ἀσεβεῖς ἐπὶ σὲ ἐπιστρέψουσιν.

<sup>16</sup>ρῦσαι με ἐξ αἰμάτων, ὁ θεὸς ὁ θεὸς τῆς σωτηρίας μου.

ἀγαλλιάσεται ἡ γλῶσσά μου τὴν δικαιοσύνην σου.

<sup>17</sup>κύριε, τὰ χείλη μου ἀνοίξεις,  
καὶ τὸ στόμα μου ἀναγγελεῖ τὴν αἰνεσίν σου.  
<sup>18</sup>ὅτι εἰ ἡθέλησας θυσίαν, ἔδωκα ἄν.  
ὅλοκαυτώματα οὐκ εὐδοκήσεις.

<sup>19</sup>θυσία τῷ θεῷ πνεῦμα συντετριμμένον,  
καρδίαν συντετριμμένην καὶ τεταπεινωμένην ὁ θεὸς οὐκ ἔξουθενώσει.  
<sup>20</sup>ἄγαθυνον, κύριε, ἐν τῇ εὐδοκίᾳ σου τὴν Σιων,  
καὶ οἰκοδομηθήτω τὰ τείχη Ιερουσαλημ·  
<sup>21</sup>τότε εὐδοκήσεις θυσίαν δικαιοσύνης,  
ἀναφορὰν καὶ ὅλοκαυτώματα·  
τότε ἀνοίσουσιν ἐπὶ τὸ θυσιαστήριόν σου μόσχους.

## 51

<sup>1</sup>Εἰς τὸ τέλος· συνέσεως τῷ Δαυιδ <sup>2</sup>ἐν τῷ ἐλθεῖν Δωρῆ τὸν Ιδουμαῖον καὶ  
ἀναγγεῖλαι τῷ Σαουλ καὶ εἰπεῖν αὐτῷ <sup>3</sup>Ηλθεν Δαυιδ εἰς τὸν οἶκον Αβιμελεχ.

<sup>3</sup>Τί ἐγκαυχᾶ ἐν κακίᾳ, ὁ δυνατός,  
ἀνομίαν ὅλην τὴν ἡμέραν;  
<sup>4</sup>ἀδικίαν ἐλογίσατο ἡ γλῶσσά σου.  
ώσει ξυρὸν ἡκονημένον ἐποίησας δόλον.  
<sup>5</sup>ἡγάπησας κακίαν ὑπὲρ ἀγαθωσύνην,  
ἀδικίαν ὑπὲρ τὸ λαλῆσαι δικαιοσύνην.

διάψαλμα.

<sup>6</sup>ἡγάπησας πάντα τὰ ρήματα καταποντισμοῦ,  
γλῶσσαν δολίαν.  
<sup>7</sup>διὰ τοῦτο ὁ θεὸς καθελεῖ σε εἰς τέλος·  
ἐκτίλαι σε καὶ μεταναστεύσαι σε ἀπὸ σκηνώματος  
καὶ τὸ ρίζωμά σου ἐκ γῆς ζώντων.

διάψαλμα.

<sup>8</sup>καὶ ὅψονται δίκαιοι καὶ φοβηθήσονται  
καὶ ἐπ' αὐτὸν γελάσονται καὶ ἐροῦσιν  
<sup>9</sup>Ιδοὺ ἀνθρωπος, ὃς οὐκ ἔθετο τὸν θεὸν βοηθὸν αὐτοῦ,  
ἀλλ' ἐπήλπισεν ἐπὶ τὸ πλῆθος τοῦ πλούτου αὐτοῦ  
καὶ ἐδυναμώθη ἐπὶ τῇ ματαιότητι αὐτοῦ.  
<sup>10</sup>ἔγὼ δὲ ὡσεὶ ἐλαία κατάκαρπος ἐν τῷ οἴκῳ τοῦ θεοῦ.

ἥλπισα ἐπὶ τὸ ἔλεος τοῦ θεοῦ  
εἰς τὸν αἰῶνα καὶ εἰς τὸν αἰῶνα τοῦ αἰῶνος.  
<sup>11</sup> ἐξομολογήσομαι σοι εἰς τὸν αἰῶνα, ὅτι ἐποίησας,  
καὶ ὑπομενῶ τὸ ὄνομά σου,  
ὅτι χρηστὸν ἐναντίον τῶν ὁσίων σου.

## 52

<sup>1</sup> Εἰς τὸ τέλος, ὑπὲρ μαελεθ· συνέσεως τῷ Δαυιδ.  
<sup>2</sup> Εἴπεν ἄφρων ἐν καρδίᾳ αὐτοῦ  
Οὐκ ἔστιν θεός. διεφθάρησαν καὶ ἐβδελύχθησαν ἐν ἀνομίαις,  
οὐκ ἔστιν ποιῶν ἀγαθόν.  
<sup>3</sup> ὁ θεὸς ἐκ τοῦ οὐρανοῦ διέκυψεν ἐπὶ τοὺς υἱοὺς τῶν ἀνθρώπων  
τοῦ ἰδεῖν εἰ ἔστιν συνίων ἢ ἐκζητῶν τὸν θεόν.  
<sup>4</sup> πάντες ἐξέκλιναν, ἄμα ἡχρεώθησαν,  
οὐκ ἔστιν ποιῶν ἀγαθόν, οὐκ ἔστιν ἔως ἐνός.  
<sup>5</sup> οὐχὶ γνώσονται πάντες οἱ ἐργαζόμενοι τὴν ἀνομίαν;  
οἱ ἔσθοντες τὸν λαόν μου βρώσει ἄρτου τὸν θεὸν οὐκ ἐπεκαλέσαντο.  
<sup>6</sup> ἐκεῖ φοβηθήσονται φόβον, οὐ οὐκ ἢν φόβος,  
ὅτι ὁ θεὸς διεσκόρπισεν ὁστᾶ ἀνθρωπαρέσκων.  
κατησχύνθησαν, ὅτι ὁ θεὸς ἐξουδένωσεν αὐτούς.  
<sup>7</sup> τίς δώσει ἐκ Σιων τὸ σωτήριον τοῦ Ισραὴλ;  
ἐν τῷ ἐπιστρέψαι κύριον τὴν αἰχμαλωσίαν τοῦ λαοῦ αὐτοῦ  
ἀγαλλιάσεται Ιακωβ καὶ εὐφρανθήσεται Ισραὴλ.

## 53

<sup>1</sup> Εἰς τὸ τέλος, ἐν ὅμνοις· συνέσεως τῷ Δαυιδ <sup>2</sup> ἐλθεῖν τοὺς Ζιφαίους καὶ  
εἰπεῖν τῷ Σαουλ Οὐκ ἴδοὺ Δαυιδ κέκρυπται παρ' ἡμῖν;  
<sup>3</sup> Ο θεός, ἐν τῷ ὀνόματί σου σῶσόν με  
καὶ ἐν τῇ δυνάμει σου κρίνόν με.  
<sup>4</sup> ὁ θεός, εἰσάκουσον τῆς προσευχῆς μου,  
ἐνώπισαι τὰ ρήματα τοῦ στόματός μου.  
<sup>5</sup> ὅτι ἀλλότριοι ἐπανέστησαν ἐπ' ἐμέ,  
καὶ κραταιοὶ ἐζήτησαν τὴν ψυχήν μου.  
οὐ προέθεντο τὸν θεὸν ἐνώπιον αὐτῶν.  
διάψαλμα.

6ίδοù γὰρ ὁ θεὸς βοηθεῖ μοι,  
καὶ ὁ κύριος ἀντιλήμπτωρ τῆς ψυχῆς μου.  
7ἀποστρέψει τὰ κακὰ τοῖς ἔχθροῖς μου.  
ἐν τῇ ἀληθείᾳ σου ἐξολέθρευσον αὐτούς.  
8έκουσίώς θύσω σοι,  
ἐξομολογήσομαι τῷ ὀνόματί σου, κύριε, ὅτι ἀγαθόν.  
9ὅτι ἐκ πάσης θλίψεως ἐρρύσω με,  
καὶ ἐν τοῖς ἔχθροῖς μου ἐπεῖδεν ὁ ὁφθαλμός μου.

## 54

<sup>1</sup>Εἰς τὸ τέλος, ἐν ὑμνοις· συνέσεως τῷ Δαυιδ.  
<sup>2</sup>Ἐνώτισαι, ὁ θεός, τὴν προσευχὴν μου  
καὶ μὴ ὑπερίδῃς τὴν δέησίν μου,  
<sup>3</sup>πρόσχεις μοι καὶ εἰσάκουσόν μου.  
ἐλυπήθην ἐν τῇ ἀδολεσχίᾳ μου καὶ ἐταράχθην  
<sup>4</sup>ἀπὸ φωνῆς ἔχθροῦ καὶ ἀπὸ θλίψεως ἀμαρτωλοῦ,  
ὅτι ἐξέκλιναν ἐπ' ἐμὲ ἀνομίαν  
καὶ ἐν ὄργῃ ἐνεκότουν μοι.  
<sup>5</sup>ἡ καρδία μου ἐταράχθη ἐν ἐμοί,  
καὶ δειλία θανάτου ἐπέπεσεν ἐπ' ἐμέ.  
<sup>6</sup>φόβος καὶ τρόμος ἥλθεν ἐπ' ἐμέ,  
καὶ ἐκάλυψέν με σκότος.  
<sup>7</sup>καὶ εἴπα Τίς δώσει μοι πτέρυγας ὡσεὶ περιστερᾶς  
καὶ πετασθήσομαι καὶ καταπαύσω;  
<sup>8</sup>ίδοù ἐμάκρυνα φυγαδεύων  
καὶ ηὐλίσθην ἐν τῇ ἐρήμῳ.

διάψαλμα.

<sup>9</sup>προσεδεχόμην τὸν σῷζοντά με  
ἀπὸ ὀλιγοψυχίας καὶ καταιγίδος.  
<sup>10</sup>καταπόντισον, κύριε, καὶ καταδίελε τὰς γλώσσας αὐτῶν,  
ὅτι εἶδον ἀνομίαν καὶ ἀντιλογίαν ἐν τῇ πόλει.  
<sup>11</sup>ἥμέρας καὶ νυκτὸς κυκλώσει αὐτὴν ἐπὶ τὰ τείχη αὐτῆς,  
ἀνομία καὶ κόπος ἐν μέσῳ αὐτῆς καὶ ἀδικία,  
<sup>12</sup>καὶ οὐκ ἐξέλιπεν ἐκ τῶν πλατειῶν αὐτῆς τόκος καὶ δόλος.  
<sup>13</sup>ὅτι εἰ ἔχθρὸς ὠνείδισέν με, ὑπήνεγκα ἄν,

καὶ εἰ ὁ μισῶν με ἐπ’ ἐμὲ ἐμεγαλορρημόνησεν, ἐκρύβην ἀν ἀπ’ αὐτοῦ.

<sup>14</sup>σὺ δέ, ἄνθρωπε ἴσοψυχε,

ἡγεμών μου καὶ γνωστέ μου,

<sup>15</sup>ὅς ἐπὶ τὸ αὐτό μοι ἐγλύκανας ἐδέσματα,

ἐν τῷ οἴκῳ τοῦ θεοῦ ἐπορεύθημεν ἐν ὁμονοίᾳ.

<sup>16</sup>Ἐλθέτω θάνατος ἐπ’ αὐτούς,

καὶ καταβήτωσαν εἰς ἄδου ζῶντες,

ὅτι πονηρίαι ἐν ταῖς παροικίαις αὐτῶν ἐν μέσῳ αὐτῶν.

<sup>17</sup>Ἐγὼ δὲ πρὸς τὸν θεόν ἐκέκραξα,

καὶ ὁ κύριος εἰσήκουσέν μου.

<sup>18</sup>Ἐσπέρας καὶ πρωὶ καὶ μεσημβρίας διηγήσομαι.

ἀπαγγελῶ, καὶ εἰσακούσεται τῆς φωνῆς μου.

<sup>19</sup>Λυτρώσεται ἐν εἰρήνῃ τὴν ψυχήν μου ἀπὸ τῶν ἐγγιζόντων μοι,

ὅτι ἐν πολλοῖς ἥσαν σὺν ἐμοί.

<sup>20</sup>Εἰσακούσεται ὁ θεός καὶ ταπεινώσει αὐτούς,

ὅ ὑπάρχων πρὸ τῶν αἰώνων.

διάψαλμα.

οὐ γάρ ἔστιν αὐτοῖς ἀντάλλαγμα,

καὶ οὐκ ἐφοβήθησαν τὸν θεόν.

<sup>21</sup>Ἐξέτεινεν τὴν χεῖρα αὐτοῦ ἐν τῷ ἀποδιδόναι.

ἐβεβήλωσαν τὴν διαθήκην αὐτοῦ.

<sup>22</sup>Διεμερίσθησαν ἀπὸ ὄργῆς τοῦ προσώπου αὐτοῦ,

καὶ ἤγγισεν ἡ καρδία αὐτοῦ.

ἥπαλύνθησαν οἱ λόγοι αὐτοῦ ὑπὲρ ἔλαιου,

καὶ αὐτοί εἰσιν βολίδες.

<sup>23</sup>Ἐπίρριψον ἐπὶ κύριον τὴν μέριμνάν σου, καὶ αὐτός σε διαθέψει.

οὐ δώσει εἰς τὸν αἰῶνα σάλον τῷ δικαίῳ.

<sup>24</sup>Σὺ δέ, ὁ θεός, κατάξεις αὐτοὺς εἰς φρέαρ διαφθορᾶς.

ἄνδρες αἰμάτων καὶ δολιότητος

οὐ μὴ ἡμισεύσωσιν τὰς ἡμέρας αὐτῶν.

Ἐγὼ δὲ ἐλπιῶ ἐπὶ σέ, κύριε.

## 55

<sup>1</sup>Εἰς τὸ τέλος, ὑπὲρ τοῦ λαοῦ τοῦ ἀπὸ τῶν ἀγίων μεμακρυμμένου· τῷ Δαυὶδ εἰς στηλογραφίαν, ὅπότε ἐκράτησαν αὐτὸν οἱ ἀλλόφυλοι ἐν Γεθ.

<sup>2</sup>Ἐλέησόν με, κύριε, ὅτι κατεπάτησέν με ἄνθρωπος,

ὅλην τὴν ἡμέραν πολεμῶν ἔθλιψέν με.

<sup>3</sup>κατεπάτησάν με οἱ ἔχθροί μου ὅλην τὴν ἡμέραν,

ὅτι πολλοὶ οἱ πολεμοῦντές με ἀπὸ ὕψους.

<sup>4</sup>ἡμέρας φοβηθήσομαι, ἐγὼ δὲ ἐπὶ σοὶ ἐλπιῶ.

<sup>5</sup>ἐν τῷ θεῷ ἐπαινέσω τοὺς λόγους μου ὅλην τὴν ἡμέραν.

ἐπὶ τῷ θεῷ ἥλπισα, οὐ φοβηθήσομαι· τί ποιήσει μοι σάρξ;

<sup>6</sup>ὅλην τὴν ἡμέραν τοὺς λόγους μου ἐβδελύσσοντο,

κατ' ἐμοῦ πάντες οἱ διαλογισμοὶ αὐτῶν εἰς κακόν.

<sup>7</sup>παροικήσουσιν καὶ κατακρύψουσιν.

αὐτοὶ τὴν πτέρναν μου φυλάξουσιν,

καθάπερ ὑπέμειναν τὴν ψυχήν μου.

<sup>8</sup>ὑπὲρ τοῦ μηθενὸς σώσεις αὐτούς,

ἐν ὁργῇ λαοὺς κατάξεις, ὁ θεός.

<sup>9</sup>τὴν ζωήν μου ἐξήγγειλά σοι,

ἔθου τὰ δάκρυά μου ἐνώπιόν σου ὡς καὶ ἐν τῇ ἐπαγγελίᾳ σου.

<sup>10</sup>ἐπιστρέψουσιν οἱ ἔχθροί μου εἰς τὰ ὄπίσω,

ἐν ᾧ ἂν ἡμέρᾳ ἐπικαλέσωμαί σε.

ἰδοὺ ἔγνων δτι θεός μου εἴσι σύ.

<sup>11</sup>ἐπὶ τῷ θεῷ αἰνέσω ῥῆμα,

ἐπὶ τῷ κυρίῳ αἰνέσω λόγον.

<sup>12</sup>ἐπὶ τῷ θεῷ ἥλπισα, οὐ φοβηθήσομαι· τί ποιήσει μοι ἄνθρωπος;

<sup>13</sup>ἐν ἐμοί, ὁ θεός, αἱ εὐχαὶ ἀς ἀποδώσω αἰνέσεώς σοι,

<sup>14</sup>ὅτι ἐρρύσω τὴν ψυχήν μου ἐκ θανάτου

καὶ τοὺς πόδας μου ἐξ ὀλισθήματος

τοῦ εὐαρεστῆσαι ἐνώπιον τοῦ θεοῦ ἐν φωτὶ ζώντων.

## 56

<sup>1</sup>Εἰς τὸ τέλος· μὴ διαφθείρῃς· τῷ Δαυὶδ εἰς στηλογραφίαν ἐν τῷ αὐτὸν ἀποδιδράσκειν ἀπὸ προσώπου Σαουλ εἰς τὸ σπήλαιον.

<sup>2</sup>Ἐλέησόν με, ὁ θεός, ἐλέησόν με,

ὅτι ἐπὶ σοὶ πέποιθεν ἡ ψυχή μου

καὶ ἐν τῇ σκιᾷ τῶν πτερύγων σου ἐλπιῶ,  
ἔως οὗ παρέλθῃ ἡ ἀνομία.

Ἄκεκράξομαι πρὸς τὸν θεὸν τὸν ὑψιστὸν,  
τὸν θεὸν τὸν εὐεργετήσαντά με.

Ἄξαπέστειλεν ἐξ οὐρανοῦ καὶ ἔσωσέν με,  
ἔδωκεν εἰς ὄνειδος τοὺς καταπατοῦντάς με.

διάψαλμα.

Ἄξαπέστειλεν ὁ θεὸς τὸ ἔλεος αὐτοῦ καὶ τὴν ἀλήθειαν αὐτοῦ

καὶ ἐρρύσατο τὴν ψυχήν μου ἐκ μέσου σκύμνων.

ἔκοιμήθην τεταραγμένος.

νίοι ἀνθρώπων, οἱ ὀδόντες αὐτῶν ὅπλον καὶ βέλη,  
καὶ ἡ γλῶσσα αὐτῶν μάχαιρα ὀξεῖα.

Ὕψωθητι ἐπὶ τοὺς οὐρανούς, ὁ θεός,  
καὶ ἐπὶ πᾶσαν τὴν γῆν ἡ δόξα σου.

Παγίδα ἡτοίμασαν τοῖς ποσίν μου  
καὶ κατέκαμψαν τὴν ψυχήν μου.

Ἄρυξαν πρὸ προσώπου μου βόθρον  
καὶ ἐνέπεσαν εἰς αὐτόν.

διάψαλμα.

Ἅετοίμη ἡ καρδία μου, ὁ θεός,  
έτοίμη ἡ καρδία μου, ἄσομαι καὶ ψαλῶ.

Ἄξεγέρθητι, ἡ δόξα μου.

Ἄξεγέρθητι, ψαλτήριον καὶ κιθάρα.  
Ἄξεγερθήσομαι ὄρθρου.

Ἄξομολογήσομαι σοι ἐν λαοῖς, κύριε,  
ψαλῶ σοι ἐν ἔθνεσιν,

Ἄστι ἐμεγαλύνθη ἔως τῶν οὐρανῶν τὸ ἔλεός σου  
καὶ ἔως τῶν νεφελῶν ἡ ἀλήθειά σου.

Ὕψωθητι ἐπὶ τοὺς οὐρανούς, ὁ θεός,  
καὶ ἐπὶ πᾶσαν τὴν γῆν ἡ δόξα σου.

57

<sup>1</sup>Εἰς τὸ τέλος· μὴ διαφθείρης· τῷ Δαυιδ εἰς στηλογραφίαν.

<sup>2</sup>Εἰ ἀληθῶς ἄρα δικαιοσύνην λαλεῖτε;

εὐθεῖα κρίνετε, οἱ νίοι τῶν ἀνθρώπων;

<sup>3</sup>καὶ γὰρ ἐν καρδίᾳ ἀνομίας ἐργάζεσθε ἐν τῇ γῇ,  
ἀδικίαν αἱ χεῖρες ὑμῶν συμπλέκουσιν.  
<sup>4</sup>ἀπηλλοτριώθησαν οἱ ἀμαρτωλοὶ ἀπὸ μήτρας,  
ἐπλανήθησαν ἀπὸ γαστρός, ἐλάλησαν ψεύδη.  
<sup>5</sup>θυμὸς αὐτοῖς κατὰ τὴν ὁμοίωσιν τοῦ ὄφεως,  
ώσει ἀσπίδος κωφῆς καὶ βυούσης τὰ ὕτα αὐτῆς,  
<sup>6</sup>ἥτις οὐκ εἰσακούσεται φωνὴν ἐπαδόντων  
φαρμάκου τε φαρμακευομένου παρὰ σοφοῦ.  
<sup>7</sup>ό θεὸς συνέτριψεν τοὺς ὁδόντας αὐτῶν ἐν τῷ στόματι αὐτῶν,  
τὰς μύλας τῶν λεόντων συνέθλασεν κύριος.  
<sup>8</sup>ἔξουδενωθήσονται ὡς ὕδωρ διαπορευόμενον.  
ἐντενεῖ τὸ τόξον αὐτοῦ, ἔως οὖς ἀσθενήσουσιν.  
<sup>9</sup>ώσει κηρὸς ὁ τακεὶς ἀνταναιρεθήσονται·  
ἐπέπεσε πῦρ, καὶ οὐκ εἶδον τὸν ἥλιον.  
<sup>10</sup>πρὸ τοῦ συνιέναι τὰς ἀκάνθας ὑμῶν τὴν ῥάμνον,  
ώσει ζῶντας ὡσεὶ ἐν ὄργῃ καταπίεται ὑμᾶς.  
<sup>11</sup>εὔφρανθήσεται δίκαιος, ὅταν ἵδη ἐκδίκησιν ἀσεβῶν.  
τὰς χεῖρας αὐτοῦ νίψεται ἐν τῷ αἴματι τοῦ ἀμαρτωλοῦ.  
<sup>12</sup>καὶ ἐρεῖ ἄνθρωπος Εἰ ἄρα ἔστιν καρπὸς τῷ δικαίῳ,  
ἄρα ἔστιν ὁ θεὸς κρίνων αὐτοὺς ἐν τῇ γῇ.

## 58

<sup>1</sup>Εἰς τὸ τέλος· μὴ διαφθείρης· τῷ Δαυὶδ εἰς στηλογραφίαν, ὅπότε ἀπέστειλεν  
Σαουλ καὶ ἐφύλαξεν τὸν οἶκον αὐτοῦ τοῦ θανατῶσαι αὐτόν.  
<sup>2</sup>Εξελοῦ με ἐκ τῶν ἐχθρῶν μου, ὁ θεός,  
καὶ ἐκ τῶν ἐπανιστανομένων ἐπ' ἐμὲ λύτρωσαι με.  
<sup>3</sup>ρῦσαι με ἐκ τῶν ἐργαζομένων τὴν ἀνομίαν  
καὶ ἔξ ἀνδρῶν αἰμάτων σῶσόν με.  
<sup>4</sup>ὅτι ἴδοὺ ἐθήρευσαν τὴν Ψυχήν μου,  
ἐπέθεντο ἐπ' ἐμὲ κραταιοί.  
οὕτε ἡ ἀνομία μου οὕτε ἡ ἀμαρτία μου, κύριε.  
<sup>5</sup>ἄνευ ἀνομίας ἔδραμον καὶ κατεύθυναν.  
ἔξεγέρθητι εἰς συνάντησίν μου καὶ ἴδε.  
<sup>6</sup>καὶ σύ, κύριε ὁ θεὸς τῶν δυνάμεων ὁ θεὸς Ισραὴλ,  
πρόσχες τοῦ ἐπισκέψασθαι πάντα τὰ ἔθνη,

μὴ οἰκτιρήσῃς πάντας τοὺς ἐργαζομένους τὴν ἀνομίαν.

διάψαλμα.

<sup>7</sup>έπιστρέψουσιν εἰς ἑσπέραν καὶ λιμώξουσιν ὡς κύων καὶ κυκλώσουσιν πόλιν.

<sup>8</sup>ἰδοὺ ἀποφθέγξονται ἐν τῷ στόματι αὐτῶν,  
καὶ ρόμφαία ἐν τοῖς χείλεσιν αὐτῶν· ὅτι τίς ἥκουσεν;  
<sup>9</sup>καὶ σύ, κύριε, ἐκγελάσῃ αὐτούς,  
ἐξουδενώσεις πάντα τὰ ἔθνη.

<sup>10</sup>τὸ κράτος μου, πρὸς σὲ φυλάξω,  
ὅτι ὁ θεὸς ἀντιλήμπτωρ μου εἶ.

<sup>11</sup>ὁ θεός μου, τὸ ἔλεος αὐτοῦ προφθάσει με.  
ὁ θεὸς δείξει μοι ἐν τοῖς ἔχθροῖς μου.

<sup>12</sup>μὴ ἀποκτείνῃς αὐτούς, μήποτε ἐπιλάθωνται τοῦ λαοῦ μου.  
διασκόρπισον αὐτοὺς ἐν τῇ δυνάμει σου  
καὶ κατάγαγε αὐτούς, ὁ ὑπερασπιστής μου κύριε.  
<sup>13</sup>ἀμαρτίαν στόματος αὐτῶν, λόγον χειλέων αὐτῶν,  
καὶ συλλημφθήτωσαν ἐν τῇ ὑπερηφανίᾳ αὐτῶν.  
καὶ ἔξ ἀρᾶς καὶ ψεύδους διαγγελήσονται συντέλειαι  
<sup>14</sup>ἐν ὀργῇ συντελείας, καὶ οὐ μὴ ὑπάρξωσιν.  
καὶ γνώσονται ὅτι ὁ θεὸς δεσπόζει τοῦ Ιακωβ, τῶν περάτων τῆς γῆς.

διάψαλμα.

<sup>15</sup>έπιστρέψουσιν εἰς ἑσπέραν καὶ λιμώξουσιν ὡς κύων καὶ κυκλώσουσιν πόλιν.

<sup>16</sup>αὐτοὶ διασκορπισθήσονται τοῦ φαγεῖν.  
ἐὰν δὲ μὴ χορτασθῶσιν, καὶ γογγύσουσιν.

<sup>17</sup>ἔγὼ δὲ ἄσομαι τῇ δυνάμει σου  
καὶ ἀγαλλιάσομαι τὸ πρωὶ τὸ ἔλεός σου,  
ὅτι ἐγενήθης ἀντιλήμπτωρ μου  
καὶ καταφυγὴ ἐν ἡμέρᾳ θλίψεώς μου.

<sup>18</sup>βοηθός μου, σοὶ ψαλῶ,  
ὅτι, ὁ θεός, ἀντιλήμπτωρ μου εἶ,  
ὁ θεός μου, τὸ ἔλεός μου.

59

<sup>1</sup>Εἰς τὸ τέλος· τοῖς ἀλλοιωθησομένοις ἔτι, εἰς στηλογραφίαν τῷ Δαυιδ, εἰς  
διδαχήν, <sup>2</sup>όπότε ἐνεπύρισεν τὴν Μεσοποταμίαν Συρίας καὶ τὴν Συρίαν Σωβα,  
καὶ ἐπέστρεψεν Ιωαβ καὶ ἐπάταξεν τὴν φάραγγα τῶν ἀλῶν, δώδεκα χιλιάδας.

<sup>3</sup>Ο θεός, ἀπώσω ἡμᾶς καὶ καθεῖλες ἡμᾶς,  
ῳργίσθης καὶ οἰκτίρησας ἡμᾶς.  
<sup>4</sup>συνέσεισας τὴν γῆν καὶ συνετάραξας αὐτήν.  
ἴασαι τὰ συντρίμματα αὐτῆς, ὅτι ἐσαλεύθη.  
<sup>5</sup>εδειξας τῷ λαῷ σου σκληρά,  
ἐπότισας ἡμᾶς οἶνον κατανύξεως.  
<sup>6</sup>εδωκας τοῖς φοβουμένοις σε σημείωσιν  
τοῦ φυγεῖν ἀπὸ προσώπου τόξου.

διάψαλμα.

<sup>7</sup>ὅπως ἀν ρυσθῶσιν οἱ ἀγαπητοί σου,  
σῶσον τῇ δεξιᾷ σου καὶ ἐπάκουσόν μου.  
<sup>8</sup>ὁ θεὸς ἐλάλησεν ἐν τῷ ἀγίῳ αὐτοῦ  
Ἄγαλλιάσομαι καὶ διαμεριῶ Σικιμα  
καὶ τὴν κοιλάδα τῶν σκηνῶν διαμετρήσω.  
<sup>9</sup>έμός ἐστιν Γαλααδ, καὶ ἔμός ἐστιν Μανασση,  
καὶ Εφραϊμ κραταίωσις τῆς κεφαλῆς μου,  
Ιουδας βασιλεύς μου.  
<sup>10</sup>Μωαβ λέβης τῆς ἐλπίδος μου,  
ἐπὶ τὴν Ιδουμαίαν ἐκτενῶ τὸ ὑπόδημά μου,  
ἔμοὶ ἀλλόφυλοι ὑπετάγησαν.  
<sup>11</sup>τίς ἀπάξει με εἰς πόλιν περιοχῆς;  
τίς ὁδηγήσει με ἔως τῆς Ιδουμαίας;  
<sup>12</sup>οὐχὶ σύ, ὁ θεός, ὁ ἀπωσάμενος ἡμᾶς;  
καὶ οὐκ ἐξελεύσῃ, ὁ θεός, ἐν ταῖς δυνάμεσιν ἡμῶν.  
<sup>13</sup>δὸς ἡμῖν βοήθειαν ἐκ θλίψεως.  
καὶ ματαία σωτηρία ἀνθρώπου.  
<sup>14</sup>ἐν δὲ τῷ θεῷ ποιήσομεν δύναμιν,  
καὶ αὐτὸς ἐξουδενώσει τοὺς θλίβοντας ἡμᾶς.

## 60

<sup>1</sup>Εἰς τὸ τέλος, ἐν ὕμνοις· τῷ Δαυιδ.

<sup>2</sup>Εἰσάκουσον, ὁ θεός, τῆς δεήσεώς μου,  
πρόσχες τῇ προσευχῇ μου.  
<sup>3</sup>ἀπὸ τῶν περάτων τῆς γῆς πρὸς σὲ ἐκέκραξα  
ἐν τῷ ἀκηδιάσαι τὴν καρδίαν μου.

ἐν πέτρᾳ ὑψωσάς με,  
⁴ῳδήγησάς με, ὅτι ἐγενήθης ἐλπίς μου,  
πύργος ἰσχύος ἀπὸ προσώπου ἔχθροῦ.  
⁵παροικήσω ἐν τῷ σκηνώματί σου εἰς τοὺς αἰῶνας,  
σκεπασθήσομαι ἐν σκέπῃ τῶν πτερύγων σου.

διάψαλμα.

⁶ὅτι σύ, ὁ θεός, εἰσήκουσας τῶν εὐχῶν μου,  
ἔδωκας κληρονομίαν τοῖς φοβουμένοις τὸ ὄνομά σου.  
⁷ἡμέρας ἐφ' ἡμέρας βασιλέως προσθήσεις,  
ἔτη αὐτοῦ ἔως ἡμέρας γενεᾶς καὶ γενεᾶς.  
⁸διαμενεῖ εἰς τὸν αἰῶνα ἐνώπιον τοῦ θεοῦ.  
ἔλεος καὶ ἀλήθειαν αὐτοῦ τίς ἐκζητήσει;  
⁹οὕτως ψαλῶ τῷ ὄνόματί σου εἰς τὸν αἰῶνα τοῦ αἰῶνος  
τοῦ ἀποδοῦναί με τὰς εὐχάς μου ἡμέραν ἐξ ἡμέρας.

## 61

<sup>1</sup>Εἰς τὸ τέλος, ὑπὲρ Ιδιθουν· ψαλμὸς τῷ Δαυιδ.

²Οὐχὶ τῷ θεῷ ὑποταγήσεται ἡ ψυχὴ μου;  
παρ' αὐτοῦ γὰρ τὸ σωτήριόν μου.  
³καὶ γὰρ αὐτὸς θεός μου καὶ σωτήρ μου,  
ἀντιλήμπτωρ μου· οὐ μὴ σαλευθῶ ἐπὶ πλεῖον.  
⁴ἔως πότε ἐπιτίθεσθε ἐπ' ἄνθρωπον;  
φονεύετε πάντες  
ώς τοίχῳ κεκλιμένῳ καὶ φραγμῷ ὥσμένῳ.  
⁵πλὴν τὴν τιμὴν μου ἐβουλεύσαντο ἀπώσασθαι,  
ἔδραμον ἐν ψεύδει,  
τῷ στόματι αὐτῶν εὐλογοῦσαν καὶ τῇ καρδίᾳ αὐτῶν κατηρῶντο.

διάψαλμα.

⁶πλὴν τῷ θεῷ ὑποτάγηθι, ἡ ψυχὴ μου,  
ὅτι παρ' αὐτοῦ ἡ ὑπομονὴ μου.  
⁷ὅτι αὐτὸς θεός μου καὶ σωτήρ μου,  
ἀντιλήμπτωρ μου· οὐ μὴ μεταναστεύσω.  
⁸ἐπὶ τῷ θεῷ τὸ σωτήριόν μου καὶ ἡ δόξα μου.  
ὁ θεὸς τῆς βοηθείας μου, καὶ ἡ ἐλπίς μου ἐπὶ τῷ θεῷ.  
⁹ἐλπίσατε ἐπ' αὐτόν, πᾶσα συναγωγὴ λαοῦ.

ἐκχέετε ἐνώπιον αὐτοῦ τὰς καρδίας ὑμῶν·  
ὁ θεὸς βοηθός ἡμῶν.

διάψαλμα.

<sup>10</sup>πλὴν μάταιοι οἱ υἱοὶ τῶν ἀνθρώπων,  
ψευδεῖς οἱ υἱοὶ τῶν ἀνθρώπων ἐν ζυγοῖς τοῦ ἀδικῆσαι  
αὐτοὶ ἐκ ματαιότητος ἐπὶ τὸ αὐτό.  
<sup>11</sup>μὴ ἐλπίζετε ἐπὶ ἀδικίαν  
καὶ ἐπὶ ἄρπαγμα μὴ ἐπιποθεῖτε.  
πλοῦτος ἔὰν ρέῃ, μὴ προστίθεσθε καρδίαν.  
<sup>12</sup>ἄπαξ ἐλάλησεν ὁ θεός, δύο ταῦτα ἥκουσα,  
<sup>13</sup>ὅτι τὸ κράτος τοῦ θεοῦ, καὶ σοί, κύριε, τὸ ἔλεος,  
ὅτι σὺ ἀποδώσεις ἐκάστῳ κατὰ τὰ ἔργα αὐτοῦ.

## 62

<sup>1</sup>Ψαλμὸς τῷ Δαυιδ ἐν τῷ εἶναι αὐτὸν ἐν τῇ ἐρήμῳ τῆς Ιουδαίας.  
<sup>2</sup>Ο θεὸς ὁ θεός μου, πρὸς σὲ ὄρθριζω.  
ἔδιψησέν σοι ἡ ψυχή μου.  
ποσαπλῶς σοι ἡ σάρξ μου  
ἐν γῇ ἐρήμῳ καὶ ἀβάτῳ καὶ ἀνύδρῳ;  
<sup>3</sup>οὕτως ἐν τῷ ἀγίῳ ὠφθην σοι  
τοῦ ἰδεῖν τὴν δύναμίν σου καὶ τὴν δόξαν σου.  
<sup>4</sup>ὅτι κρεῖσσον τὸ ἔλεός σου ὑπὲρ ζωάς.  
τὰ χεῖλη μου ἐπαινέσουσίν σε.  
<sup>5</sup>οὕτως εὐλογήσω σε ἐν τῇ ζωῇ μου,  
ἐν τῷ ὀνόματί σου ἀρῷ τὰς χεῖράς μου.  
<sup>6</sup>ώσει στέατος καὶ πιότητος ἐμπλησθείη ἡ ψυχή μου,  
καὶ χείλη ἀγαλλιάσεως αἰνέσει τὸ στόμα μου.  
<sup>7</sup>εὶς ἐμνημόνευόν σου ἐπὶ τῆς στρωμνῆς μου,  
ἐν τοῖς ὄρθροις ἐμελέτων εἰς σέ.  
<sup>8</sup>ὅτι ἐγενήθης βοηθός μου,  
καὶ ἐν τῇ σκέπῃ τῶν πτερύγων σου ἀγαλλιάσομαι.  
<sup>9</sup>έκολλήθη ἡ ψυχή μου ὀπίσω σου,  
ἐμοῦ ἀντελάβετο ἡ δεξιά σου.  
<sup>10</sup>αὐτοὶ δὲ εἰς μάτην ἐζήτησαν τὴν ψυχήν μου,  
εἰσελεύσονται εἰς τὰ κατώτατα τῆς γῆς.

<sup>11</sup>παραδοθήσονται εἰς χεῖρας ῥοιμφαίας,  
μερίδες ἀλωπέκων ἔσονται.

<sup>12</sup>ὁ δὲ βασιλεὺς εὐφρανθήσεται ἐπὶ τῷ θεῷ,  
ἐπαινεσθήσεται πᾶς ὁ ὅμινος ἐν αὐτῷ,  
ὅτι ἐνεφράγη στόμα λαλούντων ἄδικα.

## 63

<sup>1</sup>Εἰς τὸ τέλος· ψαλμὸς τῷ Δαυιδ.

<sup>2</sup>Εἰσάκουσον, ὁ θεός, τῆς φωνῆς μου ἐν τῷ δέεσθαι με,  
ἀπὸ φόβου ἐχθροῦ ἐξελοῦ τὴν ψυχήν μου.

<sup>3</sup>ἐσκέπασάς με ἀπὸ συστροφῆς πονηρευομένων,  
ἀπὸ πλήθους ἐργαζομένων τὴν ἀνομίαν,

<sup>4</sup>οἵτινες ἡκόνησαν ὡς ῥοιμφαίαν τὰς γλώσσας αὐτῶν,  
ἐνέτειναν τόξον αὐτῶν πρᾶγμα πικρὸν

<sup>5</sup>τοῦ κατατοξεῦσαι ἐν ἀποκρύφοις ἄμωμον,  
ἐξάπινα κατατοξεύσουσιν αὐτὸν καὶ οὐ φοβηθήσονται.

<sup>6</sup>ἐκραταίωσαν ἑαυτοῖς λόγον πονηρόν,  
διηγήσαντο τοῦ κρύψαι παγίδας·

<sup>7</sup>εἴπαν Τίς ὅψεται αὐτούς;

<sup>7</sup>ἐξηρεύνησαν ἀνομίας,  
ἐξέλιπον ἐξερευνῶντες ἐξερευνήσει.

προσελεύσεται ἄνθρωπος, καὶ καρδία βαθεῖα,

<sup>8</sup>καὶ ὑψωθήσεται ὁ θεός.

βέλος νηπίων ἐγενήθησαν αἱ πληγαὶ αὐτῶν,

<sup>9</sup>καὶ ἐξησθένησαν ἐπ' αὐτοὺς αἱ γλῶσσαι αὐτῶν.

ἐταράχθησαν πάντες οἱ θεωροῦντες αὐτούς,

<sup>10</sup>καὶ ἐφοβήθη πᾶς ἄνθρωπος.

καὶ ἀνήγγειλαν τὰ ἔργα τοῦ θεοῦ

καὶ τὰ ποιήματα αὐτοῦ συνῆκαν.

<sup>11</sup>εὐφρανθήσεται δίκαιος ἐπὶ τῷ κυρίῳ καὶ ἐλπιεῖ ἐπ' αὐτόν,

καὶ ἐπαινεσθήσονται πάντες οἱ εὐθεῖς τῇ καρδίᾳ.

## 64

<sup>1</sup>Εἰς τὸ τέλος· ψαλμὸς τῷ Δαυὶδ, ὡδὴ· Ιερεμιου καὶ Ιεζεκιηλ ἐκ τοῦ λόγου τῆς παροικίας, ὅτε ἔμελλον ἐκπορεύεσθαι.

<sup>2</sup>Σοὶ πρέπει ὑμνος, ὁ θεός, ἐν Σιων,  
καὶ σοὶ ἀποδοθήσεται εὐχὴ ἐν Ιερουσαλημ.

<sup>3</sup>εἰσάκουσον προσευχῆς μου·  
πρὸς σὲ πᾶσα σὰρξ ἥξει.

<sup>4</sup>λόγοι ἀνομιῶν ὑπερεδυνάμωσαν ἡμᾶς,  
καὶ τὰς ἀσεβείας ἡμῶν σὺ ἴλασῃ.

<sup>5</sup>μακάριος ὃν ἔξελέξω καὶ προσελάβου·  
κατασκηνώσει ἐν ταῖς αὐλαῖς σου.

<sup>6</sup>πλησθησόμεθα ἐν τοῖς ἀγαθοῖς τοῦ οἴκου σου.  
ἄγιος ὁ ναός σου, θαυμαστὸς ἐν δικαιοσύνῃ.

<sup>6</sup>ἐπάκουσον ἡμῶν, ὁ θεὸς ὁ σωτὴρ ἡμῶν,  
ἡ ἐλπὶς πάντων τῶν περάτων τῆς γῆς  
καὶ ἐν θαλάσσῃ μακράν,  
<sup>7</sup>έτοιμάζων ὄρη ἐν τῇ ἰσχύι αὐτοῦ,  
περιεζωσμένος ἐν δυναστείᾳ,

<sup>8</sup>ὁ συνταράσσων τὸ κύτος τῆς θαλάσσης,  
ἥχους κυμάτων αὐτῆς.  
ταραχθήσονται τὰ ἔθνη,

<sup>9</sup>καὶ φοβηθήσονται οἱ κατοικοῦντες τὰ πέρατα ἀπὸ τῶν σημείων σου·  
ἔξόδους πρωίας καὶ ἐσπέρας τέρψεις.

<sup>10</sup>ἐπεσκέψω τὴν γῆν καὶ ἐμέθυσας αὐτήν,  
ἐπλήθυνας τοῦ πλουτίσαι αὐτήν.

ὅ ποταμὸς τοῦ θεοῦ ἐπληρώθη ὑδάτων.  
ἡτοίμασας τὴν τροφὴν αὐτῶν, ὅτι οὕτως ἡ ἔτοιμασία σου.

<sup>11</sup>τοὺς αὔλακας αὐτῆς μέθυσον,  
πλήθυνον τὰ γενήματα αὐτῆς,  
ἐν ταῖς σταγόσιν αὐτῆς εὐφρανθήσεται ἀνατέλλουσα.

<sup>12</sup>εὐλογήσεις τὸν στέφανον τοῦ ἐνιαυτοῦ τῆς χρηστότητός σου,  
καὶ τὰ πεδία σου πλησθήσονται πιότητος.

<sup>13</sup>πιανθήσονται τὰ ὠραῖα τῆς ἐρήμου,  
καὶ ἀγαλλίασιν οἱ βουνοὶ περιζώσονται.

<sup>14</sup>ἐνεδύσαντο οἱ κριοὶ τῶν προβάτων,  
καὶ αἱ κοιλάδες πληθυνοῦσι σῖτον·  
κεκράξονται, καὶ γὰρ ὑμνήσουσιν.

## 65

<sup>1</sup>Εἰς τὸ τέλος· ώδὴ ψαλμοῦ· ἀναστάσεως.

Ἄλαλάξατε τῷ θεῷ, πᾶσα ἡ γῆ,  
<sup>2</sup>ψάλατε δὴ τῷ ὀνόματι αὐτοῦ,  
δότε δόξαν αἰνέσει αὐτοῦ.  
<sup>3</sup>εἴπατε τῷ θεῷ Ὡς φοβερὰ τὰ ἔργα σου·  
ἐν τῷ πλήθει τῆς δυνάμεώς σου ψεύσονταί σε οἱ ἐχθροί σου.  
<sup>4</sup>πᾶσα ἡ γῆ προσκυνησάτωσάν σοι καὶ ψαλάτωσάν σοι,  
ψαλάτωσαν τῷ ὀνόματί σου.

διάψαλμα.

<sup>5</sup>δεῦτε καὶ ἴδετε τὰ ἔργα τοῦ θεοῦ.  
φοβερὸς ἐν βουλαῖς ὑπέρ τοὺς υἱοὺς τῶν ἀνθρώπων,  
<sup>6</sup>ὅ μεταστρέφων τὴν θάλασσαν εἰς ξηράν,  
ἐν ποταμῷ διελεύσονται ποδί·  
ἐκεῖ εὐφρανθησόμεθα ἐπ’ αὐτῷ,  
<sup>7</sup>τῷ δεσπόζοντι ἐν τῇ δυναστείᾳ αὐτοῦ τοῦ αἰῶνος·  
οἱ ὄφθαλμοὶ αὐτοῦ ἐπὶ τὰ ἔθνη ἐπιβλέπουσιν,  
οἱ παραπικραίνοντες μὴ ὑψούσθωσαν ἐν ἑαυτοῖς.

διάψαλμα.

<sup>8</sup>εὔλογεῖτε, ἔθνη, τὸν θεὸν ἡμῶν  
καὶ ἀκουτίσασθε τὴν φωνὴν τῆς αἰνέσεως αὐτοῦ,  
<sup>9</sup>τοῦ θεμένου τὴν ψυχήν μου εἰς ζωὴν  
καὶ μὴ δόντος εἰς σάλον τοὺς πόδας μου.  
<sup>10</sup>ὅτι ἐδοκίμασας ἡμᾶς, ὁ θεός,  
ἐπύρωσας ἡμᾶς, ὡς πυροῦται τὸ ἀργύριον.  
<sup>11</sup>εἰσήγαγες ἡμᾶς εἰς τὴν παγίδα,  
ἔθου θλίψεις ἐπὶ τὸν νῶτον ἡμῶν.  
<sup>12</sup>ἐπεβίβασας ἀνθρώπους ἐπὶ τὰς κεφαλὰς ἡμῶν,  
διήλθομεν διὰ πυρὸς καὶ ὕδατος,  
καὶ ἐξήγαγες ἡμᾶς εἰς ἀναψυχήν.  
<sup>13</sup>εἰσελεύσομαι εἰς τὸν οἶκόν σου ἐν δλοκαυτώμασιν,

ἀποδώσω σοι τὰς εὐχάς μου,  
¹⁴ἄς διέστειλεν τὰ χείλη μου  
καὶ ἐλάλησεν τὸ στόμα μου ἐν τῇ θλίψει μου.  
¹⁵δόλοκαυτώματα μεμυαλωμένα ἀνοίσω σοι  
μετὰ θυμιάματος καὶ κριῶν,  
ποιήσω σοι βόας μετὰ χιμάρων.

διάψαλμα.

¹⁶δεῦτε ἀκούσατε καὶ διηγήσομαι,  
πάντες οἱ φοβούμενοι τὸν θεόν,  
ὅσα ἐποίησεν τῇ ψυχῇ μου.

¹⁷πρὸς αὐτὸν τῷ στόματί μου ἐκέκραξα  
καὶ ὑψώσα ὑπὸ τὴν γλῶσσάν μου

¹⁸Ἄδικίαν εἰ ἐθεώρουν ἐν καρδίᾳ μου,  
μὴ εἰσακουσάτω κύριος.

¹⁹διὰ τοῦτο εἰσήκουσέν μου ὁ θεός,  
προσέσχεν τῇ φωνῇ τῆς δεήσεώς μου.

²⁰εὔλογητὸς ὁ θεός, ὃς οὐκ ἀπέστησεν τὴν προσευχήν μου  
καὶ τὸ ἔλεος αὐτοῦ ἀπ' ἐμοῦ.

## 66

¹Εἰς τὸ τέλος, ἐν ὕμνοις. Ψαλμὸς ὡδῆς.

²Ο θεὸς οἰκτιρήσαι ἡμᾶς καὶ εὐλογήσαι ἡμᾶς,

ἐπιφάναι τὸ πρόσωπον αὐτοῦ ἐφ' ἡμᾶς

διάψαλμα

³τοῦ γνῶναι ἐν τῇ γῇ τὴν ὁδόν σου,  
ἐν πᾶσιν ἔθνεσιν τὸ σωτήριόν σου.

⁴εξομολογησάσθωσάν σοι λαοί, ὁ θεός,  
εξομολογησάσθωσάν σοι λαοί πάντες.

⁵εὐφρανθήτωσαν καὶ ἀγαλλιάσθωσαν ἔθνη,  
ὅτι κρινεῖς λαοὺς ἐν εὐθύτητι

καὶ ἔθνη ἐν τῇ γῇ ὁδηγήσεις.

διάψαλμα.

⁶εξομολογησάσθωσάν σοι λαοί, ὁ θεός,  
εξομολογησάσθωσάν σοι λαοί πάντες.

⁷γῇ ἔδωκεν τὸν καρπὸν αὐτῆς.

εὐλογήσαι ἡμᾶς ὁ θεὸς ὁ θεὸς ἡμῶν.  
⁸εὐλογήσαι ἡμᾶς ὁ θεός,  
καὶ φιβηθήτωσαν αὐτὸν πάντα τὰ πέρατα τῆς γῆς.

## 67

<sup>¹</sup>Εἰς τὸ τέλος· τῷ Δαυιδ ψαλμὸς ὥδης.  
²Αναστήτω ὁ θεός, καὶ διασκορπισθήτωσαν οἱ ἔχθροὶ αὐτοῦ,  
καὶ φυγέτωσαν οἱ μισοῦντες αὐτὸν ἀπὸ προσώπου αὐτοῦ.  
³ώς ἐκλείπει καπνός, ἐκλιπέτωσαν·  
ώς τήκεται κηρὸς ἀπὸ προσώπου πυρός,  
οὗτως ἀπόλοιντο οἱ ἀμαρτωλοὶ ἀπὸ προσώπου τοῦ θεοῦ.  
⁴καὶ οἱ δίκαιοι εὐφρανθήτωσαν,  
ἀγαλλιάσθωσαν ἐνώπιον τοῦ θεοῦ,  
τερφθήτωσαν ἐν εὐφροσύνῃ.  
⁵ἄσατε τῷ θεῷ, ψάλατε τῷ ὀνόματι αὐτοῦ.  
όδοποιήσατε τῷ ἐπιβεβηκότι ἐπὶ δυσμῶν, κύριος ὄνομα αὐτῷ,  
καὶ ἀγαλλιάσθε ἐνώπιον αὐτοῦ.  
ταραχθήσονται ἀπὸ προσώπου αὐτοῦ,  
⁶τοῦ πατρὸς τῶν ὀρφανῶν καὶ κριτοῦ τῶν χηρῶν.  
ὅ θεὸς ἐν τόπῳ ἀγίῳ αὐτοῦ.  
⁷ό θεὸς κατοικίζει μονοτρόπους ἐν οἴκῳ  
ἐξάγων πεπεδημένους ἐν ἀνδρείᾳ,  
δόμοίως τοὺς παραπικραίνοντας τοὺς κατοικοῦντας ἐν τάφοις.  
⁸ὁ θεός, ἐν τῷ ἐκπορεύεσθαι σε ἐνώπιον τοῦ λαοῦ σου,  
ἐν τῷ διαβαίνειν σε ἐν τῇ ἐρήμῳ

### διάψαλμα

⁹γῇ ἐσείσθη, καὶ γὰρ οἱ οὐρανοὶ ἔσταξαν,  
ἀπὸ προσώπου τοῦ θεοῦ τοῦτο Σινα,  
ἀπὸ προσώπου τοῦ θεοῦ Ισραὴλ.  
¹⁰βροχὴν ἑκούσιον ἀφοριεῖς, ὁ θεός, τῇ κληρονομίᾳ σου,  
καὶ ἡσθένησεν, σὺ δὲ κατηρτίσω αὐτήν.  
¹¹τὰ ζῶά σου κατοικοῦσιν ἐν αὐτῇ.  
ἡτοίμασας ἐν τῇ χρηστότητί σου τῷ πτωχῷ, ὁ θεός.  
¹²κύριος δώσει ρῆμα τοῖς εὐαγγελιζομένοις δυνάμει πολλῆ,  
¹³ὅ βασιλεὺς τῶν δυνάμεων τοῦ ἀγαπητοῦ,

καὶ ὥραιότητι τοῦ οἴκου διελέσθαι σκῦλα.

<sup>14</sup>Ἐὰν κοιμηθῆτε ἀνὰ μέσον τῶν κλήρων,

πτέρυγες περιστερᾶς περιηργυρωμέναι,

καὶ τὰ μετάφρενα αὐτῆς ἐν χλωρότητι χρυσίου.

διάψαλμα.

<sup>15</sup>Ἐν τῷ διαστέλλειν τὸν ἐπουράνιον βασιλεῖς ἐπ' αὐτῆς

χιονωθήσονται ἐν Σελμῶν.

<sup>16</sup>Ὥρος τοῦ θεοῦ ὄρος πῖον,

ὄρος τετυρωμένον, ὄρος πῖον.

<sup>17</sup>Ἴνα τί ύπολαμβάνετε, ὄρη τετυρωμένα,

τὸ ὄρος, ὃ εὔδόκησεν ὁ θεὸς κατοικεῖν ἐν αὐτῷ;

καὶ γὰρ ὁ κύριος κατασκηνώσει εἰς τέλος.

<sup>18</sup>Τὸ ἄρμα τοῦ θεοῦ μυριοπλάσιον,

χιλιάδες εὐθηνούντων.

ὁ κύριος ἐν αὐτοῖς ἐν Σινα ἐν τῷ ἀγίῳ.

<sup>19</sup>Ἀνέβης εἰς ὕψος, ἡχμαλώτευσας αἰχμαλωσίαν,

ἔλαβες δόματα ἐν ἀνθρώπῳ,

καὶ γὰρ ἀπειθοῦντες τοῦ κατασκηνῶσαι.

κύριος ὁ θεὸς εὐλογητός,

<sup>20</sup>Εὐλογητὸς κύριος ἡμέραν καθ' ἡμέραν,

κατευοδώσει ἡμῖν ὁ θεὸς τῶν σωτηρίων ἡμῶν.

διάψαλμα.

<sup>21</sup>Ο θεὸς ἡμῶν θεὸς τοῦ σῷζειν,

καὶ τοῦ κυρίου κυρίου αἱ διέξοδοι τοῦ θανάτου.

<sup>22</sup>Πλὴν ὁ θεὸς συνθλάσει κεφαλὰς ἔχθρῶν αὐτοῦ,

κορυφὴν τριχὸς διαπορευομένων ἐν πλημμελείαις αὐτῶν.

<sup>23</sup>Εἶπεν κύριος Ἐκ Βασαν ἐπιστρέψω,

ἐπιστρέψω ἐν βυθοῖς θαλάσσης,

<sup>24</sup>ὅπως ἀν βαφῇ ὁ πούς σου ἐν αἷματι,

ἡ γλῶσσα τῶν κυνῶν σου ἐξ ἔχθρῶν παρ' αὐτοῦ.

<sup>25</sup>Ἐθεωρήθησαν αἱ πορεῖαι σου, ὁ θεός,

αἱ πορεῖαι τοῦ θεοῦ μου τοῦ βασιλέως τοῦ ἐν τῷ ἀγίῳ.

<sup>26</sup>Προέφθασαν ἄρχοντες ἔχόμενοι ψαλλόντων

ἐν μέσω νεανίδων τυμπανιστριῶν.

<sup>27</sup>ἐν ἐκκλησίαις εὐλογεῖτε τὸν θεόν,  
τὸν κύριον ἐκ πηγῶν Ισραὴλ.

<sup>28</sup>ἐκεῖ Βενιαμιν νεώτερος ἐν ἐκστάσει,  
ἄρχοντες Ιουδα ἡγεμόνες αὐτῶν,  
ἄρχοντες Ζαβουλων, ἄρχοντες Νεφθαλὶ.

<sup>29</sup>ἔντειλαι, ὁ θεός, τῇ δυνάμει σου,  
δυνάμωσον, ὁ θεός, τοῦτο, ὃ κατειργάσω ἡμῖν.

<sup>30</sup>ἀπὸ τοῦ ναοῦ σου ἐπὶ Ιερουσαλημ  
σοὶ οἴσουσιν βασιλεῖς δῶρα.

<sup>31</sup>ἐπιτίμησον τοῖς θηρίοις τοῦ καλάμου.

ἡ συναγωγὴ τῶν ταύρων ἐν ταῖς δαμάλεσιν τῶν λαῶν  
τοῦ μὴ ἀποκλεισθῆναι τοὺς δεδοκιμασμένους τῷ ἀργυρίῳ.  
διασκόρπισον ἔθνη τὰ τοὺς πολέμους θέλοντα.

<sup>32</sup>ἥξουσιν πρέσβεις ἐξ Αἰγύπτου,  
Αἰθιοπία προφθάσει χεῖρα αὐτῆς τῷ θεῷ.

<sup>33</sup>αἱ βασιλεῖαι τῆς γῆς, ἂσατε τῷ θεῷ, ψάλατε τῷ κυρίῳ.  
διάψαλμα.

<sup>34</sup>ψάλατε τῷ θεῷ τῷ ἐπιβεβηκότι ἐπὶ τὸν οὐρανὸν τοῦ οὐρανοῦ κατὰ ἀνατολάς.  
ἰδοὺ δώσει ἐν τῇ φωνῇ αὐτοῦ φωνὴν δυνάμεως.

<sup>35</sup>δότε δόξαν τῷ θεῷ.

ἐπὶ τὸν Ισραὴλ ἡ μεγαλοπρέπεια αὐτοῦ,  
καὶ ἡ δύναμις αὐτοῦ ἐν ταῖς νεφέλαις.

<sup>36</sup>θαυμαστὸς ὁ θεός ἐν τοῖς ἀγίοις αὐτοῦ.  
ὁ θεός Ισραὴλ αὐτὸς δώσει δύναμιν καὶ κραταίωσιν τῷ λαῷ αὐτοῦ.  
εὐλογητὸς ὁ θεός.

## 68

<sup>1</sup>Εἰς τὸ τέλος, ὑπὲρ τῶν ἀλλοιωθησομένων· τῷ Δαυιδ.

<sup>2</sup>Σῶσόν με, ὁ θεός, ὅτι εἰσήλθοσαν ὕδατα ἔως ψυχῆς μου.

<sup>3</sup>ἐνεπάγην εἰς ἵλιν βυθοῦ, καὶ οὐκ ἔστιν ὑπόστασις.

ἥλθον εἰς τὰ βάθη τῆς θαλάσσης, καὶ καταιγίς κατεπόντισέν με.

<sup>4</sup>ἐκοπίασα κράζων, ἐβραγχίασεν ὁ λάρυγξ μου,  
ἐξέλιπον οἱ ὄφθαλμοί μου ἀπὸ τοῦ ἐλπίζειν ἐπὶ τὸν θεόν μου.

<sup>5</sup>ἐπληθύνθησαν ὑπὲρ τὰς τρίχας τῆς κεφαλῆς μου οἱ μισοῦντές με δωρεάν,  
ἐκραταιώθησαν οἱ ἔχθροί μου οἱ ἐκδιώκοντές με ἀδίκως.

ἀ οὐχ ἥρπασα, τότε ἀπετίννυον.  
⁶ὅ θεός, σὺ ἔγνως τὴν ἀφροσύνην μου,  
καὶ αἱ πλημμέλειαι μου ἀπὸ σοῦ οὐκ ἐκρύβησαν.  
⁷μὴ αἰσχυνθείησαν ἐπ' ἐμοὶ οἱ ὑπομένοντές σε, κύριε κύριε τῶν δυνάμεων,  
μὴ ἐντραπείησαν ἐπ' ἐμοὶ οἱ ζητοῦντές σε, ὁ θεὸς τοῦ Ισραὴλ,  
⁸ὅτι ἔνεκα σοῦ ὑπήνεγκα ὀνειδισμόν,  
ἐκάλυψεν ἐντροπὴ τὸ πρόσωπόν μου.  
⁹ἀπῆλλοτριωμένος ἐγενήθην τοῖς ἀδελφοῖς μου  
καὶ ξένος τοῖς υἱοῖς τῆς μητρός μου,  
¹⁰ὅτι ὁ ζῆλος τοῦ οἴκου σου κατέφαγέν με,  
καὶ οἱ ὀνειδισμοὶ τῶν ὀνειδιζόντων σε ἐπέπεσαν ἐπ' ἐμέ.  
¹¹καὶ συνέκαμψα ἐν νηστείᾳ τὴν ψυχήν μου,  
καὶ ἐγενήθη εἰς ὀνειδισμὸν ἐμοί·  
¹²καὶ ἐθέμην τὸ ἔνδυμά μου σάκκον,  
καὶ ἐγενόμην αὐτοῖς εἰς παραβολήν.  
¹³κατ' ἐμοῦ ἡδολέσχουν οἱ καθήμενοι ἐν πύλῃ,  
καὶ εἰς ἐμὲ ἔψαλλον οἱ πίνοντες τὸν οἶνον.  
¹⁴Ἐγὼ δὲ τῇ προσευχῇ μου πρὸς σέ, κύριε·  
καιρὸς εὔδοκίας, ὁ θεός, ἐν τῷ πλήθει τοῦ ἐλέους σου·  
ἐπάκουσόν μου ἐν ἀληθείᾳ τῆς σωτηρίας σου.  
¹⁵σῶσόν με ἀπὸ πηλοῦ, ἵνα μὴ ἐμπαγῶ·  
ρύσθείην ἐκ τῶν μισούντων με καὶ ἐκ τοῦ βάθους τῶν ὑδάτων·  
¹⁶μή με καταποντισάτω καταιγίς ὕδατος,  
μηδὲ καταπιέτω με βυθός,  
μηδὲ συσχέτω ἐπ' ἐμὲ φρέαρ τὸ στόμα αὐτοῦ.  
¹⁷εἰσάκουσόν μου, κύριε, ὅτι χρηστὸν τὸ ἔλεός σου·  
κατὰ τὸ πλῆθος τῶν οἰκτιρμῶν σου ἐπίβλεψον ἐπ' ἐμέ.  
¹⁸μή ἀποστρέψῃς τὸ πρόσωπόν σου  
ἀπὸ τοῦ παιδός σου,  
ὅτι θλίβομαι, ταχὺ ἐπάκουσόν μου.  
¹⁹πρόσχεις τῇ ψυχῇ μου καὶ λύτρωσαι αὐτήν,  
ἔνεκα τῶν ἐχθρῶν μου ρῦσαι με.  
²⁰σὺ γὰρ γινώσκεις τὸν ὀνειδισμόν μου  
καὶ τὴν αἰσχύνην μου καὶ τὴν ἐντροπήν μου.

ἐναντίον σου πάντες οἱ θλίβοντές με.  
21 ὅνειδισμὸν προσεδόκησεν ἡ ψυχὴ μου καὶ ταλαιπωρίαν,  
καὶ ὑπέμεινα συλλυπούμενον, καὶ οὐχ ὑπῆρξεν,  
καὶ παρακαλοῦντας, καὶ οὐχ εὔρον.  
22 καὶ ἔδωκαν εἰς τὸ βρῶμά μου χολὴν  
καὶ εἰς τὴν δίψαν μου ἐπότισάν με ὅξος.  
23 γενηθήτω ἡ τράπεζα αὐτῶν ἐνώπιον αὐτῶν εἰς παγίδα  
καὶ εἰς ἀνταπόδοσιν καὶ εἰς σκάνδαλον.  
24 σκοτισθήτωσαν οἱ ὄφθαλμοὶ αὐτῶν τοῦ μὴ βλέπειν,  
καὶ τὸν νῶτον αὐτῶν διὰ παντὸς σύγκαμψον.  
25 ἔκχεον ἐπ’ αὐτοὺς τὴν ὁργήν σου,  
καὶ ὁ θυμὸς τῆς ὁργῆς σου καταλάβοι αὐτούς.  
26 γενηθήτω ἡ ἐπαυλις αὐτῶν ἡρημωμένη,  
καὶ ἐν τοῖς σκηνώμασιν αὐτῶν μὴ ἔστω ὁ κατοικῶν.  
27 ὅτι ὃν σὺ ἐπάταξας, αὐτοὶ κατεδίωξαν,  
καὶ ἐπὶ τὸ ἄλγος τῶν τραυματιῶν σου προσέθηκαν.  
28 πρόσθεις ἀνομίαν ἐπὶ τὴν ἀνομίαν αὐτῶν,  
καὶ μὴ εἰσελθέτωσαν ἐν δικαιοσύνῃ σου.  
29 ἐξαλειφθήτωσαν ἐκ βίβλου ζώντων  
καὶ μετὰ δικαίων μὴ γραφήτωσαν.  
30 πτωχὸς καὶ ἀλγῶν εἴμι ἐγώ,  
καὶ ἡ σωτηρία τοῦ προσώπου σου, ὁ θεός, ἀντελάβετό μου.  
31 αἰνέσω τὸ ὄνομα τοῦ θεοῦ μετ’ ὥδης,  
μεγαλυνῶ αὐτὸν ἐν αἰνέσει,  
32 καὶ ἀρέσει τῷ θεῷ ὑπὲρ μόσχον νέον  
κέρατα ἐκφέροντα καὶ ὁπλάς.  
33 ἰδέτωσαν πτωχοὶ καὶ εὐφρανθήτωσαν.  
ἐκζητήσατε τὸν θεόν, καὶ ζήσεται ἡ ψυχὴ ὑμῶν,  
34 ὅτι εἰσήκουσεν τῶν πενήτων ὁ κύριος  
καὶ τοὺς πεπεδημένους αὐτοῦ οὐκ ἐξουδένωσεν.  
35 αἰνεσάτωσαν αὐτὸν οἱ οὐρανοὶ καὶ ἡ γῆ,  
θάλασσα καὶ πάντα τὰ ἔρποντα ἐν αὐτοῖς.  
36 ὅτι ὁ θεὸς σώσει τὴν Σιων,  
καὶ οἰκοδομηθήσονται αἱ πόλεις τῆς Ιουδαίας,

καὶ κατοικήσουσιν ἐκεῖ καὶ κληρονομήσουσιν αὐτήν.  
37 καὶ τὸ σπέρμα τῶν δούλων αὐτοῦ καθέξουσιν αὐτήν,  
καὶ οἱ ἀγαπῶντες τὸ ὄνομα αὐτοῦ κατασκηνώσουσιν ἐν αὐτῇ.

## 69

<sup>1</sup> Εἰς τὸ τέλος· τῷ Δαυιδ εἰς ἀνάμνησιν, <sup>2</sup> εἰς τὸ σῶσαι με κύριον.  
‘Ο θεός, εἰς τὴν βοήθειάν μου πρόσχες.  
3 αἰσχυνθείσαν καὶ ἐντραπείσαν οἱ ζητοῦντές μου τὴν ψυχήν,  
ἀποστραφείσαν εἰς τὰ ὅπιστα καὶ καταισχυνθείσαν οἱ βουλόμενοί μοι κακά,  
4 ἀποστραφείσαν παραυτίκα αἰσχυνόμενοι οἱ λέγοντές μοι Εὔγε εὔγε.  
5 ἄγαλλιάσθωσαν καὶ εὑφρανθήτωσαν ἐπὶ σοὶ πάντες οἱ ζητοῦντές σε,  
καὶ λεγέτωσαν διὰ παντός Μεγαλυνθήτω ὁ θεός, οἱ ἀγαπῶντες τὸ σωτήριόν σου.  
6 ἔγώ δὲ πτωχὸς καὶ πένης· ὁ θεός, βοήθησόν μοι.  
Βοηθός μου καὶ ρύστης μου εἴ σύ· κύριε, μὴ χρονίσης.

## 70

<sup>1</sup> Τῷ Δαυιδ· υἱῶν Ιωναδαβ καὶ τῶν πρώτων αἰχμαλωτισθέντων.  
‘Ο θεός, ἐπὶ σοὶ ἥλπισα, μὴ καταισχυνθείην εἰς τὸν αἰῶνα.  
2 ἐν τῇ δικαιοσύνῃ σου ρῦσαι με καὶ ἐξελοῦ με,  
κλῖνον πρός με τὸ οὖς σου καὶ σῶσόν με.  
3 γενοῦ μοι εἰς θεὸν ὑπερασπιστὴν  
καὶ εἰς τόπον ὁχυρὸν τοῦ σῶσαι με,  
ὅτι στερέωμά μου καὶ καταφυγή μου εἴ σύ.  
4 ὁ θεός μου, ρῦσαι με ἐκ χειρὸς ἀμαρτωλοῦ,  
ἐκ χειρὸς παρανομοῦντος καὶ ἀδικοῦντος.  
5 ὅτι σὺ εἴ ἡ ὑπομονή μου, κύριε.  
κύριος ἡ ἐλπίς μου ἐκ νεότητός μου.  
6 ἐπὶ σὲ ἐπεστηρίχθην ἀπὸ γαστρός,  
ἐκ κοιλίας μητρός μου σύ μου εἴ σκεπαστής.  
ἐν σοὶ ἡ ὑμνησίς μου διὰ παντός.  
7 ὥσει τέρας ἐγενήθην τοῖς πολλοῖς,  
καὶ σὺ βοηθὸς κραταιός.  
8 πληρωθήτω τὸ στόμα μου αἰνέσεως,  
ὅπως ὑμνήσω τὴν δόξαν σου,  
ὅλην τὴν ἡμέραν τὴν μεγαλοπρέπειάν σου.

<sup>9</sup>μὴ ἀπορρίψῃς με εἰς καιρὸν γήρους,  
ἐν τῷ ἐκλείπειν τὴν ἰσχύν μου μὴ ἐγκαταλίπης με.  
<sup>10</sup>ὅτι εἴπαν οἱ ἔχθροί μου ἐμοὶ  
καὶ οἱ φυλάσσοντες τὴν ψυχήν μου ἐβούλεύσαντο ἐπὶ τὸ αὐτὸ<sup>11</sup>λέγοντες Ὁ θεὸς ἐγκατέλιπεν αὐτόν.  
καταδιώξατε καὶ καταλάβετε αὐτόν,  
ὅτι οὐκ ἔστιν ὁ ρύμενος.  
<sup>12</sup>ὁ θεός, μὴ μακρύνῃς ἀπ' ἐμοῦ.  
ὁ θεός μου, εἰς τὴν βοήθειάν μου πρόσχε.  
<sup>13</sup>αἰσχυνθήτωσαν καὶ ἐκλιπέτωσαν οἱ ἐνδιαβάλλοντες τὴν ψυχήν μου,  
περιβαλέσθωσαν αἰσχύνην καὶ ἐντροπὴν οἱ ζητοῦντες τὰ κακά μοι.  
<sup>14</sup>εγὼ δὲ διὰ παντὸς ἐλπιῶ  
καὶ προσθήσω ἐπὶ πᾶσαν τὴν αἵνεσίν σου.  
<sup>15</sup>τὸ στόμα μου ἔξαγγελεῖ τὴν δικαιοσύνην σου,  
ὅλην τὴν ἡμέραν τὴν σωτηρίαν σου,  
ὅτι οὐκ ἔγνων γραμματείας.  
<sup>16</sup>εἰσελεύσομαι ἐν δυναστείᾳ κυρίου.  
κύριε, μνησθήσομαι τῆς δικαιοσύνης σου μόνου.  
<sup>17</sup>εδίδαξάς με, ὁ θεός, ἐκ νεότητός μου,  
καὶ μέχρι νῦν ἀπαγγελῶ τὰ θαυμάσιά σου.  
<sup>18</sup>καὶ ἔως γήρους καὶ πρεσβείου, ὁ θεός, μὴ ἐγκαταλίπης με,  
ἔως ἂν ἀπαγγείλω τὸν βραχίονά σου πάσῃ τῇ γενεᾷ τῇ ἐρχομένῃ,  
τὴν δυναστείαν σου καὶ τὴν δικαιοσύνην σου.  
<sup>19</sup>ὁ θεός, ἔως ὑψίστων ἀ ἐποίησας μεγαλεῖα.  
ὁ θεός, τίς ὅμοιός σοι;  
<sup>20</sup>ὅσας ἔδειξάς μοι θλίψεις πολλὰς καὶ κακάς,  
καὶ ἐπιστρέψας ἔζωοποίησάς με  
καὶ ἐκ τῶν ἀβύσσων τῆς γῆς πάλιν ἀνήγαγές με.  
<sup>21</sup>ἐπλεόνασας τὴν μεγαλοσύνην σου  
καὶ ἐπιστρέψας παρεκάλεσάς με  
καὶ ἐκ τῶν ἀβύσσων τῆς γῆς πάλιν ἀνήγαγές με.  
<sup>22</sup>καὶ γὰρ ἐγὼ ἔξομοιογήσομαί σοι ἐν σκεύει ψαλμοῦ τὴν ἀλήθειάν σου, ὁ θεός.  
ψαλῶ σοι ἐν κιθάρᾳ, ὁ ἄγιος τοῦ Ισραηλ.  
<sup>23</sup>ἀγαλλιάσονται τὰ χείλη μου, ὅταν ψάλω σοι,

καὶ ἡ ψυχὴ μου, ἣν ἐλυτρώσω.

<sup>24</sup>εἴτι δὲ καὶ ἡ γλῶσσά μου ὅλην τὴν ἡμέραν μελετήσει τὴν δικαιοσύνην σου,  
ὅταν αἰσχυνθῶσιν καὶ ἐντραπῶσιν οἱ ζητοῦντες τὰ κακά μοι.

## 71

### <sup>1</sup>Εἰς Σαλωμων.

Ο θεός, τὸ κρίμα σου τῷ βασιλεῖ δὸς  
καὶ τὴν δικαιοσύνην σου τῷ υἱῷ τοῦ βασιλέως  
<sup>2</sup>κρίνειν τὸν λαόν σου ἐν δικαιοσύνῃ  
καὶ τοὺς πτωχούς σου ἐν κρίσει.  
<sup>3</sup>ἀναλαβέτω τὰ ὅρη εἰρήνην τῷ λαῷ σου  
καὶ οἱ βουνοὶ ἐν δικαιοσύνῃ.  
<sup>4</sup>κρινεῖ τοὺς πτωχούς τοῦ λαοῦ  
καὶ σώσει τοὺς υἱοὺς τῶν πενήτων  
καὶ ταπεινώσει συκοφάντην  
<sup>5</sup>καὶ συμπαραμενεῖ τῷ ἡλίῳ  
καὶ πρὸ τῆς σελήνης γενεὰς γενεῶν  
<sup>6</sup>καὶ καταβήσεται ὡς ὑετὸς ἐπὶ πόκον  
καὶ ὥσει σταγόνες στάζουσαι ἐπὶ τὴν γῆν.  
<sup>7</sup>ἀνατελεῖ ἐν ταῖς ἡμέραις αὐτοῦ δικαιοσύνη  
καὶ πλῆθος εἰρήνης ἔως οὗ ἀνταναιρεθῇ ἡ σελήνη.  
<sup>8</sup>καὶ κατακυριεύσει ἀπὸ θαλάσσης ἔως θαλάσσης  
καὶ ἀπὸ ποταμοῦ ἔως περάτων τῆς οἰκουμένης.  
<sup>9</sup>ἐνώπιον αὐτοῦ προπεσοῦνται Αἰθίοπες,  
καὶ οἱ ἔχθροι αὐτοῦ χοῦν λείξουσιν.  
<sup>10</sup>βασιλεῖς Θαρσις καὶ αἱ νῆσοι δῶρα προσοίσουσιν,  
βασιλεῖς Ἄραβων καὶ Σαβα δῶρα προσάξουσιν.  
<sup>11</sup>καὶ προσκυνήσουσιν αὐτῷ πάντες οἱ βασιλεῖς,  
πάντα τὰ ἔθνη δουλεύσουσιν αὐτῷ.  
<sup>12</sup>ὅτι ἐρρύσατο πτωχὸν ἐκ χειρὸς δυνάστου  
καὶ πένητα, ὃ οὐχ ὑπῆρχεν βοηθός.  
<sup>13</sup>φείσεται πτωχοῦ καὶ πένητος  
καὶ ψυχᾶς πενήτων σώσει.  
<sup>14</sup>ἐκ τόκου καὶ ἐξ ἀδικίας λυτρώσεται τὰς ψυχᾶς αὐτῶν,  
καὶ ἔντιμον τὸ ὄνομα αὐτῶν ἐνώπιον αὐτοῦ.

<sup>15</sup>καὶ ζήσεται, καὶ δοθήσεται αὐτῷ ἐκ τοῦ χρυσίου τῆς Ἀραβίας,

καὶ προσεύξονται περὶ αὐτοῦ διὰ παντός,

ὅλην τὴν ἡμέραν εὐλογήσουσιν αὐτόν.

<sup>16</sup>ἔσται στήριγμα ἐν τῇ γῇ ἐπ' ἄκρων τῶν ὁρέων·

ὑπεραρθήσεται ὑπὲρ τὸν Λίβανον ὁ καρπὸς αὐτοῦ,

καὶ ἔξανθήσουσιν ἐκ πόλεως ὧσεὶ χόρτος τῆς γῆς.

<sup>17</sup>ἔστω τὸ ὄνομα αὐτοῦ εὐλογημένον εἰς τοὺς αἰῶνας,

πρὸ τοῦ ἥλιου διαμενεῖ τὸ ὄνομα αὐτοῦ·

καὶ εὐλογηθήσονται ἐν αὐτῷ πᾶσαι αἱ φυλαὶ τῆς γῆς,

πάντα τὰ ἔθνη μακαριοῦσιν αὐτόν.

<sup>18</sup>Εὐλογητὸς κύριος ὁ θεὸς Ισραὴλ ὁ ποιῶν θαυμάσια μόνος,

<sup>19</sup>καὶ εὐλογητὸν τὸ ὄνομα τῆς δόξης αὐτοῦ εἰς τὸν αἰῶνα καὶ εἰς τὸν αἰῶνα τοῦ αἰῶνος,

καὶ πληρωθήσεται τῆς δόξης αὐτοῦ πᾶσα ἡ γῆ.

γένοιτο γένοιτο.

<sup>20</sup>Ἐξέλιπον οἱ ὄμνοι Δαυιδ τοῦ νίοῦ Ιεσσαί.

## 72

<sup>1</sup>Ψαλμὸς τῷ Ασαφ.

Ως ἀγαθὸς τῷ Ισραὴλ ὁ θεός,

τοῖς εὐθέσι τῇ καρδίᾳ.

<sup>2</sup>ἐμοῦ δὲ παρὰ μικρὸν ἐσαλεύθησαν οἱ πόδες,

παρ' ὀλίγον ἐξεχύθη τὰ διαβήματά μου.

<sup>3</sup>ὅτι ἐζήλωσα ἐπὶ τοῖς ἀνόμοις

εἰρήνην ἀμαρτωλῶν θεωρῶν,

<sup>4</sup>ὅτι οὐκ ἔστιν ἀνάνευσις τῷ θανάτῳ αὐτῶν

καὶ στερέωμα ἐν τῇ μάστιγι αὐτῶν·

<sup>5</sup>ἐν κόποις ἀνθρώπων οὐκ εἰσὶν

καὶ μετὰ ἀνθρώπων οὐ μαστιγωθήσονται.

<sup>6</sup>διὰ τοῦτο ἐκράτησεν αὐτοὺς ἡ ὑπερηφανία,

περιεβάλοντο ἀδικίαν καὶ ἀσέβειαν αὐτῶν.

<sup>7</sup>ἐξελεύσεται ὡς ἐκ στέατος ἡ ἀδικία αὐτῶν

διήλθοσαν εἰς διάθεσιν καρδίας.

<sup>8</sup>διενοήθησαν καὶ ἐλάλησαν ἐν πονηρίᾳ,

ἀδικίαν εἰς τὸ ὄψος ἐλάλησαν·

<sup>9</sup>ἐθεντὸς εἰς οὐρανὸν τὸ στόμα αὐτῶν,

καὶ ἡ γλῶσσα αὐτῶν διῆλθεν ἐπὶ τῆς γῆς.  
10διὰ τοῦτο ἐπιστρέψει ὁ λαός μου ἐνταῦθα,  
καὶ ἡμέραι πλήρεις εύρεθήσονται αὐτοῖς.  
11καὶ εἶπαν Πῶς ἔγνω ὁ θεός,  
καὶ εἰ ἔστιν γνῶσις ἐν τῷ ὑψίστῳ;  
12ἰδοὺ οὗτοι ἀμαρτωλοὶ καὶ εὐθηνοῦνται·  
εἰς τὸν αἰῶνα κατέσχον πλούτου.  
13καὶ εἶπα Ἐρα ματαίως ἐδικαίωσα τὴν καρδίαν μου  
καὶ ἐνιψάμην ἐν ἀθώοις τὰς χεῖράς μου.  
14καὶ ἐγενόμην μεμαστιγωμένος ὅλην τὴν ἡμέραν,  
καὶ ὁ ἔλεγχός μου εἰς τὰς πρωίας.  
15εἰ ἔλεγον Διηγήσομαι οὕτως,  
ἰδοὺ τῇ γενεᾷ τῶν υἱῶν σου ἡσυνθέτηκα.  
16καὶ ὑπέλαβον τοῦ γνῶναι τοῦτο·  
κόπος ἔστιν ἐναντίον μου,  
17ἔως εἰσέλθω εἰς τὸ ἀγιαστήριον τοῦ θεοῦ καὶ  
συνῶ εἰς τὰ ἔσχατα αὐτῶν.  
18πλὴν διὰ τὰς δολιότητας ἔθου αὐτοῖς,  
κατέβαλες αὐτοὺς ἐν τῷ ἐπαρθῆναι.  
19πῶς ἐγένοντο εἰς ἐρήμωσιν ἐξάπινα.  
ἐξέλιπον, ἀπώλοντο διὰ τὴν ἀνομίαν αὐτῶν.  
20ώσει ἐνύπνιον ἐξεγειρομένου,  
κύριε, ἐν τῇ πόλει σου τὴν εἰκόνα αὐτῶν ἐξουδενώσεις.  
21ὅτι ἐξεκαύθη ἡ καρδία μου,  
καὶ οἱ νεφροί μου ἥλλοιώθησαν,  
22καὶ ἐγὼ ἐξουδενωμένος καὶ οὐκ ἔγνων,  
κτηνώδης ἐγενόμην παρὰ σοί.  
23καὶ ἐγὼ διὰ παντὸς μετὰ σοῦ,  
ἐκράτησας τῆς χειρὸς τῆς δεξιᾶς μου,  
24ἐν τῇ βουλῇ σου ὀδήγησάς με  
καὶ μετὰ δόξης προσελάβου με.  
25τί γάρ μοι ὑπάρχει ἐν τῷ οὐρανῷ,  
καὶ παρὰ σοῦ τί ἡθέλησα ἐπὶ τῆς γῆς;  
26ἐξέλιπεν ἡ καρδία μου καὶ ἡ σάρξ μου,

ὅ θεὸς τῆς καρδίας μου καὶ ἡ μερίς μου ὁ θεὸς εἰς τὸν αἰῶνα.

<sup>27</sup>ὅτι ἴδοὺ οἱ μακρύνοντες ἔαυτοὺς ἀπὸ σοῦ ἀπολοῦνται,

ἔξωλέθρευσας πάντα τὸν πορνεύοντα ἀπὸ σοῦ.

<sup>28</sup>ἔμοι δὲ τὸ προσκολλᾶσθαι τῷ θεῷ ἀγαθόν ἐστιν,

τίθεσθαι ἐν τῷ κυρίῳ τὴν ἐλπίδα μου

τοῦ ἔξαγγεῖλαι πάσας τὰς αἰνέσεις σου

ἐν ταῖς πύλαις τῆς θυγατρὸς Σιων.

## 73

<sup>1</sup>Συνέσεως τῷ Ασαφ.

“Ινα τί ἀπώσω, ὁ θεός, εἰς τέλος,

ἀργίσθη ὁ θυμός σου ἐπὶ πρόβατα νομῆς σου;

<sup>2</sup>μνήσθητι τῆς συναγωγῆς σου, ἦς ἐκτήσω ἀπ’ ἀρχῆς·

ἐλυτρώσω ράβδον κληρονομίας σου,

ὄρος Σιων τοῦτο, ὃ κατεσκήνωσας ἐν αὐτῷ.

<sup>3</sup>ἐπαρον τὰς χεῖράς σου ἐπὶ τὰς ὑπερηφανίας αὐτῶν εἰς τέλος,

ὅσα ἐπονηρεύσατο ὁ ἔχθρός ἐν τοῖς ἀγίοις σου.

<sup>4</sup>καὶ ἐνεκαυχήσαντο οἱ μισοῦντές σε ἐν μέσῳ τῆς ἕορτῆς σου,

ἔθεντο τὰ σημεῖα αὐτῶν σημεῖα καὶ οὐκ ἔγνωσαν.

<sup>5</sup>ώς εἰς τὴν εἴσοδον ὑπεράνω,

<sup>6</sup>ώς ἐν δρυμῷ ἔύλων ἀξίναις ἔξεκοψαν τὰς θύρας αὐτῆς,

ἐπὶ τὸ αὐτὸν ἐν πελέκει καὶ λαξευτηρίῳ κατέρραξαν αὐτήν.

<sup>7</sup>ἐνεπύρισαν ἐν πυρὶ τὸ ἀγιαστήριόν σου,

εἰς τὴν γῆν ἐβεβήλωσαν τὸ σκήνωμα τοῦ ὀνόματός σου.

<sup>8</sup>εἴπαν ἐν τῇ καρδίᾳ αὐτῶν ἡ συγγένεια αὐτῶν ἐπὶ τὸ αὐτό

Δεῦτε καὶ κατακαύσωμεν πάσας τὰς ἕορτὰς τοῦ θεοῦ ἀπὸ τῆς γῆς.

<sup>9</sup>τὰ σημεῖα ἡμῶν οὐκ εἴδομεν,

οὐκ ἔστιν ἔτι προφήτης, καὶ ἡμᾶς οὐ γνώσεται ἔτι.

<sup>10</sup>ἔως πότε, ὁ θεός, ὀνειδιεῖ ὁ ἔχθρός,

παροξυνεῖ ὁ ὑπεναντίος τὸ ὄνομά σου εἰς τέλος;

<sup>11</sup>ἴνα τί ἀποστρέφεις τὴν χεῖρά σου

καὶ τὴν δεξιάν σου ἐκ μέσου τοῦ κόλπου σου εἰς τέλος;

<sup>12</sup>ὁ δὲ θεὸς βασιλεὺς ἡμῶν πρὸ αἰῶνος,

εἰργάσατο σωτηρίαν ἐν μέσῳ τῆς γῆς.

<sup>13</sup>σὺ ἐκραταίωσας ἐν τῇ δυνάμει σου τὴν θάλασσαν,

σὺ συνέτριψας τὰς κεφαλὰς τῶν δρακόντων ἐπὶ τοῦ ὕδατος.

<sup>14</sup>σὺ συνέθλασας τὰς κεφαλὰς τοῦ δράκοντος,

ἔδωκας αὐτὸν βρῶμα λαοῖς τοῖς Αἰθίοψιν.

<sup>15</sup>σὺ διέρρηξας πηγὰς καὶ χειμάρρους,

σὺ ἔξήρανας ποταμοὺς Ήθαμ.

<sup>16</sup>σὴ̄ ἐστιν ἡ̄ ἡμέρα, καὶ σὴ̄ ἐστιν ἡ̄ νύξ,

σὺ κατηρτίσω φαῦσιν καὶ ἥλιον.

<sup>17</sup>σὺ ἐποίησας πάντα τὰ ὅρια τῆς γῆς.

Θέρος καὶ ἔαρ, σὺ ἔπλασας αὐτά.

<sup>18</sup>μνήσθητι ταύτης· ἔχθρὸς ὀνείδισεν τὸν κύριον,

καὶ λαὸς ἄφρων παρώξυνεν τὸ ὄνομά σου.

<sup>19</sup>μὴ παραδῷς τοῖς θηρίοις ψυχὴν ἔξομολογουμένην σοι,

τῶν ψυχῶν τῶν πενήτων σου μὴ ἐπιλάθῃ εἰς τέλος.

<sup>20</sup>ἐπίβλεψον εἰς τὴν διαθήκην σου,

ὅτι ἐπληρώθησαν οἱ ἐσκοτισμένοι τῆς γῆς οἴκων ἀνομιῶν.

<sup>21</sup>μὴ ἀποστραφήτω τεταπεινωμένος κατησχυμμένος·

πτωχὸς καὶ πένης αἰνέσουσιν τὸ ὄνομά σου.

<sup>22</sup>ἀνάστα, ὁ θεός, δίκασον τὴν δίκην σου·

μνήσθητι τῶν ὀνειδισμῶν σου τῶν ὑπὸ ἄφρονος ὅλην τὴν ἡμέραν.

<sup>23</sup>μὴ ἐπιλάθῃ τῆς φωνῆς τῶν ἵκετῶν σου·

ἡ ὑπερηφανία τῶν μισούντων σε ἀνέβη διὰ παντὸς πρὸς σέ.

## 74

<sup>1</sup>Εἰς τὸ τέλος· μὴ διαφθείρης· Ψαλμὸς τῷ Ασαφ ὡδῆς.

<sup>2</sup>Ἐξομολογησόμεθά σοι, ὁ θεός,

ἐξομολογησόμεθα καὶ ἐπικαλεσόμεθα τὸ ὄνομά σου.

<sup>3</sup>διηγήσομαι πάντα τὰ θαυμάσιά σου, ὅταν λάβω καιρόν·

ἐγὼ εὐθύτητας κρινῶ.

<sup>4</sup>ετάκη ἡ γῆ καὶ πάντες οἱ κατοικοῦντες ἐν αὐτῇ,

ἐγὼ ἐστερέωσα τοὺς στύλους αὐτῆς.

διάψαλμα.

<sup>5</sup>εῖπα τοῖς παρανομοῦσιν Μὴ παρανομεῖτε,

καὶ τοῖς ἀμαρτάνουσιν Μὴ ὑψοῦτε κέρας,

<sup>6</sup>μὴ ἐπαίρετε εἰς ὑψος τὸ κέρας ὑμῶν,

μὴ λαλεῖτε κατὰ τοῦ θεοῦ ἀδικίαν.

7<sup>ό</sup>τι ούτε ἀπὸ ἔξοδων ούτε ἀπὸ δυσμῶν  
 ούτε ἀπὸ ἐρήμων ὁρέων,  
 8<sup>ό</sup>τι ὁ θεὸς κριτής ἐστιν,  
 τοῦτον ταπεινοῖ καὶ τοῦτον ὑψοῖ.  
 9<sup>ό</sup>τι ποτήριον ἐν χειρὶ κυρίου  
 οἶνου ἀκράτου πλῆρες κεράσματος,  
 καὶ ἔκλινεν ἐκ τούτου εἰς τοῦτο,  
 πλὴν ὁ τρυγίας αὐτοῦ οὐκ ἔξεκενώθη,  
 πίονται πάντες οἱ ἀμαρτωλοὶ τῆς γῆς.  
 10 ἐγὼ δὲ ἀγαλλιάσομαι εἰς τὸν αἰῶνα,  
 ψαλῶ τῷ θεῷ Ιακωβ·  
 11 καὶ πάντα τὰ κέρατα τῶν ἀμαρτωλῶν συγκλάσω,  
 καὶ ὑψωθήσεται τὰ κέρατα τοῦ δικαίου.

## 75

1 Εἰς τὸ τέλος, ἐν ὅμνοις· Ψαλμὸς τῷ Ασαφ, ὡδὴ πρὸς τὸν Ἀσσύριον.  
 2 Γνωστὸς ἐν τῇ Ιουδαϊᾳ ὁ θεός,  
 ἐν τῷ Ισραὴλ μέγα τὸ ὄνομα αὐτοῦ.  
 3 καὶ ἐγενήθη ἐν εἰρήνῃ ὁ τόπος αὐτοῦ  
 καὶ τὸ κατοικητήριον αὐτοῦ ἐν Σιων·  
 4 ἐκεῖ συνέτριψεν τὰ κράτη τῶν τόξων,  
 ὅπλον καὶ ῥομφαίαν καὶ πόλεμον.  
 διάψαλμα,  
 5 φωτίζεις σὺ θαυμαστῶς ἀπὸ ὁρέων αἰωνίων.  
 6 ἐταράχθησαν πάντες οἱ ἀσύνετοι τῇ καρδίᾳ,  
 ὕπνωσαν ὅπνον αὐτῶν καὶ οὐχ εὔρον οὐδὲν  
 πάντες οἱ ἄνδρες τοῦ πλούτου ταῖς χερσὶν αὐτῶν.  
 7 ἀπὸ ἐπιτιμήσεώς σου, ὁ θεὸς Ιακωβ,  
 ἐνύσταξαν οἱ ἐπιβεβηκότες τοὺς ἵππους.  
 8 σὺ φοβερὸς εἶ, καὶ τίς ἀντιστήσεται σοι;  
 ἀπὸ τότε ἡ ὁργή σου.  
 9 ἐκ τοῦ οὐρανοῦ ἤκουότισας κρίσιν,  
 γῆ ἐφοβήθη καὶ ἡσύχασεν  
 10 ἐν τῷ ἀναστῆναι εἰς κρίσιν τὸν θεὸν  
 τοῦ σῶσαι πάντας τοὺς πραεῖς τῆς γῆς.

διάψαλμα.

<sup>11</sup>ὅτι ἐνθύμιον ἀνθρώπου ἔξομολογήσεται σοι,  
καὶ ἐγκατάλειμμα ἐνθυμίου ἑορτάσει σοι.  
<sup>12</sup>εὔξασθε καὶ ἀπόδοτε κυρίῳ τῷ θεῷ ὑμῶν.  
πάντες οἱ κύκλω αὐτοῦ οἴσουσιν δῶρα  
<sup>13</sup>τῷ φοβερῷ καὶ ἀφαιρουμένῳ πνεύματα ἀρχόντων,  
φοβερῷ παρὰ τοῖς βασιλεῦσι τῆς γῆς.

## 76

<sup>1</sup>Εἰς τὸ τέλος, ὑπὲρ Ιδιθουν· τῷ Ασαφ ψαλμός.

<sup>2</sup>Φωνῇ μου πρὸς κύριον ἐκέκραξα,  
φωνῇ μου πρὸς τὸν θεόν, καὶ προσέσχεν μοι.  
<sup>3</sup>ἐν ἡμέρᾳ θλίψεώς μου τὸν θεὸν ἐξεζήτησα,  
ταῖς χερσίν μου νυκτὸς ἐναντίον αὐτοῦ, καὶ οὐκ ἤπατήθην.  
ἀπηνήνατο παρακληθῆναι ἡ ψυχή μου.  
<sup>4</sup>ἐμνήσθην τοῦ θεοῦ καὶ εὐφράνθην.  
ἡδολέσχησα, καὶ ὠλιγοψύχησεν τὸ πνεῦμά μου.

διάψαλμα.

<sup>5</sup>προκατελάβοντο φυλακὰς οἱ ὁφθαλμοί μου,  
ἐταράχθην καὶ οὐκ ἐλάλησα.  
<sup>6</sup>διελογισάμην ἡμέρας ἀρχαίας  
καὶ ἔτη αἰώνια ἐμνήσθην καὶ ἐμελέτησα.  
<sup>7</sup>νυκτὸς μετὰ τῆς καρδίας μου ἡδολέσχουν,  
καὶ ἔσκαλλεν τὸ πνεῦμά μου.  
<sup>8</sup>μὴ εἰς τοὺς αἰῶνας ἀπώσεται κύριος  
καὶ οὐ προσθήσει τοῦ εὐδοκῆσαι ἔτι;  
<sup>9</sup>ἢ εἰς τέλος τὸ ἔλεος αὐτοῦ ἀποκόψει  
ἀπὸ γενεᾶς εἰς γενεάν;  
<sup>10</sup>ἢ ἐπιλήσεται τοῦ οἰκτιρῆσαι ὁ θεὸς  
ἢ συνέξει ἐν τῇ ὄργῃ αὐτοῦ τοὺς οἰκτιρμοὺς αὐτοῦ;

διάψαλμα.

<sup>11</sup>καὶ εἶπα Νῦν ἡρξάμην,  
αὕτη ἡ ἀλλοίωσις τῆς δεξιᾶς τοῦ ὑψίστου.  
<sup>12</sup>ἐμνήσθην τῶν ἔργων κυρίου,  
ὅτι μνησθήσομαι ἀπὸ τῆς ἀρχῆς τῶν θαυμασίων σου

<sup>13</sup>καὶ μελετήσω ἐν πᾶσιν τοῖς ἔργοις σου  
καὶ ἐν τοῖς ἐπιτηδεύμασίν σου ἀδολεσχήσω.  
<sup>14</sup>ὁ θεός, ἐν τῷ ἀγίῳ ἡ ὁδός σου·  
τίς θεὸς μέγας ὡς ὁ θεὸς ἡμῶν;  
<sup>15</sup>σὺ εἶ ὁ θεὸς ὁ ποιῶν θαυμάσια,  
ἐγνώρισας ἐν τοῖς λαοῖς τὴν δύναμίν σου·  
<sup>16</sup>ἐλυτρώσω ἐν τῷ βραχίονί σου τὸν λαόν σου,  
τοὺς υἱοὺς Ιακωβ καὶ Ιωσηφ.

διάψαλμα.

<sup>17</sup>εἴδοσάν σε ὕδατα, ὁ θεός,  
εἴδοσάν σε ὕδατα καὶ ἐφοβήθησαν,  
καὶ ἐταράχθησαν ἄβυσσοι, πλῆθος ἥχους ὑδάτων.  
<sup>18</sup>φωνὴν ἔδωκαν αἱ νεφέλαι,  
καὶ γὰρ τὰ βέλη σου διαπορεύονται·  
<sup>19</sup>φωνὴ τῆς βροντῆς σου ἐν τῷ τροχῷ,  
ἔφαναν αἱ ἀστραπαί σου τῇ οἰκουμένῃ,  
ἐσαλεύθη καὶ ἔντρομος ἐγενήθη ἡ γῆ.  
<sup>20</sup>ἐν τῇ θαλάσσῃ ἡ ὁδός σου,  
καὶ αἱ τρίβοι σου ἐν ὕδασι πολλοῖς,  
καὶ τὰ ἵχνη σου οὐ γνωσθήσονται.  
<sup>21</sup>ἀδήγησας ὡς πρόβατα τὸν λαόν σου  
ἐν χειρὶ Μωυσῆ καὶ Ααρων.

## 77

<sup>1</sup>Συνέσεως τῷ Ασαφ.

Προσέχετε, λαός μου, τὸν νόμον μου,  
κλίνατε τὸ οὓς ὑμῶν εἰς τὰ ρήματα τοῦ στόματός μου·  
<sup>2</sup>ἀνοίξω ἐν παραβολαῖς τὸ στόμα μου,  
φθέγξομαι προβλήματα ἀπ' ἀρχῆς.  
<sup>3</sup>ὅσα ἡκούσαμεν καὶ ἔγνωμεν αὐτὰ  
καὶ οἱ πατέρες ἡμῶν διηγήσαντο ἡμῖν,  
<sup>4</sup>οὐκ ἐκρύβη ἀπὸ τῶν τέκνων αὐτῶν εἰς γενεὰν ἐτέραν  
ἀπαγγέλλοντες τὰς αἰνέσεις τοῦ κυρίου  
καὶ τὰς δυναστείας αὐτοῦ  
καὶ τὰ θαυμάσια αὐτοῦ, ἃ ἐποίησεν.

5καὶ ἀνέστησεν μαρτύριον ἐν Ιακωβ  
καὶ νόμον ἔθετο ἐν Ισραὴλ,  
ὅσα ἐνετείλατο τοῖς πατράσιν ἡμῶν  
τοῦ γνωρίσαι αὐτὰ τοῖς υἱοῖς αὐτῶν,  
6ὅπως ἀν γνῶ γενεὰ ἑτέρα,  
υἱοὶ οἱ τεχθησόμενοι,  
καὶ ἀναστήσονται καὶ ἀπαγγελοῦσιν αὐτὰ τοῖς υἱοῖς αὐτῶν,  
7ἵνα θῶνται ἐπὶ τὸν θεὸν τὴν ἐλπίδα αὐτῶν  
καὶ μὴ ἐπιλάθωνται τῶν ἔργων τοῦ θεοῦ  
καὶ τὰς ἐντολὰς αὐτοῦ ἐκζητήσουσιν,  
8ἵνα μὴ γένωνται ὡς οἱ πατέρες αὐτῶν  
γενεὰ σκολιὰ καὶ παραπικραίνουσα,  
γενεά, ἣτις οὐ κατηγύθυνεν τὴν καρδίαν αὐτῆς  
καὶ οὐκ ἐπιστώθη μετὰ τοῦ θεοῦ τὸ πνεῦμα αὐτῆς.  
9υἱὸὶ Εφραὶμ ἐντείνοντες καὶ βάλλοντες τόξοις  
ἐστράφησαν ἐν ἡμέρᾳ πολέμου.  
10οὐκ ἐφύλαξαν τὴν διαθήκην τοῦ θεοῦ  
καὶ ἐν τῷ νόμῳ αὐτοῦ οὐκ ἥθελον πορεύεσθαι  
11καὶ ἐπελάθοντο τῶν εὐεργεσιῶν αὐτοῦ  
καὶ τῶν θαυμασίων αὐτοῦ, ὃν ἔδειξεν αὐτοῖς,  
12ἐναντίον τῶν πατέρων αὐτῶν ἢ ἐποίησεν θαυμάσια  
ἐν γῇ Αἰγύπτῳ ἐν πεδίῳ Τάνεως.  
13διέρρηξεν θάλασσαν καὶ διήγαγεν αὐτούς,  
ἐστησεν ὄδατα ὡσεὶ ἀσκὸν  
14καὶ ὠδήγησεν αὐτοὺς ἐν νεφέλῃ ἡμέρας  
καὶ ὅλην τὴν νύκτα ἐν φωτισμῷ πυρός.  
15διέρρηξεν πέτραν ἐν ἐρήμῳ  
καὶ ἐπότισεν αὐτοὺς ὡς ἐν ἀβύσσῳ πολλῇ  
16καὶ ἐξήγαγεν ὄδωρ ἐκ πέτρας  
καὶ κατήγαγεν ὡς ποταμοὺς ὄδατα.  
17καὶ προσέθεντο ἔτι τοῦ ἀμαρτάνειν αὐτῷ,  
παρεπίκραναν τὸν ψιστὸν ἐν ἀνύδρῳ  
18καὶ ἐξεπείρασαν τὸν θεὸν ἐν ταῖς καρδίαις αὐτῶν  
τοῦ αἰτῆσαι βρώματα ταῖς ψυχαῖς αὐτῶν

<sup>19</sup>καὶ κατελάλησαν τοῦ θεοῦ καὶ εἶπαν  
Μὴ δυνήσεται ὁ θεὸς ἐτοιμάσαι τράπεζαν ἐν ἐρήμῳ;  
<sup>20</sup>ἐπεὶ ἐπάταξεν πέτραν καὶ ἐρρύησαν ὕδατα  
καὶ χείμαρροι κατεκλύσθησαν,  
μὴ καὶ ἄρτον δύναται δοῦναι  
ἢ ἐτοιμάσαι τράπεζαν τῷ λαῷ αὐτοῦ;  
<sup>21</sup>διὰ τοῦτο ἥκουσεν κύριος καὶ ἀνεβάλετο,  
καὶ πῦρ ἀνήφθη ἐν Ιακωβ,  
καὶ ὅργη ἀνέβη ἐπὶ τὸν Ισραηλ,  
<sup>22</sup>ὅτι οὐκ ἐπίστευσαν ἐν τῷ θεῷ  
οὐδὲ ἤλπισαν ἐπὶ τὸ σωτήριον αὐτοῦ.  
<sup>23</sup>καὶ ἐνετείλατο νεφέλαις ὑπεράνωθεν  
καὶ θύρας οὐρανοῦ ἀνέῳξεν  
<sup>24</sup>καὶ ἔβρεξεν αὐτοῖς μαννα φαγεῖν  
καὶ ἄρτον οὐρανοῦ ἔδωκεν αὐτοῖς.  
<sup>25</sup>ἄρτον ἀγγέλων ἔφαγεν ἀνθρωπος,  
ἐπισιτισμὸν ἀπέστειλεν αὐτοῖς εἰς πλησμονήν.  
<sup>26</sup>ἀπῆρεν νότον ἔξ οὐρανοῦ  
καὶ ἐπήγαγεν ἐν τῇ δυναστείᾳ αὐτοῦ λίβα  
<sup>27</sup>καὶ ἔβρεξεν ἐπ' αὐτοὺς ὡσεὶ χοῦν σάρκας  
καὶ ὡσεὶ ἄμμον θαλασσῶν πετεινὰ πτερωτά,  
<sup>28</sup>καὶ ἐπέπεσον εἰς μέσον τῆς παρεμβολῆς αὐτῶν  
κύκλῳ τῶν σκηνωμάτων αὐτῶν,  
<sup>29</sup>καὶ ἐφάγοσαν καὶ ἐνεπλήσθησαν σφόδρα,  
καὶ τὴν ἐπιθυμίαν αὐτῶν ἤνεγκεν αὐτοῖς,  
<sup>30</sup>οὐκ ἐστερήθησαν ἀπὸ τῆς ἐπιθυμίας αὐτῶν.  
ἔτι τῆς βρώσεως αὐτῶν οὕσης ἐν τῷ στόματι αὐτῶν  
<sup>31</sup>καὶ ὅργη τοῦ θεοῦ ἀνέβη ἐπ' αὐτοὺς  
καὶ ἀπέκτεινεν ἐν τοῖς πίσιν αὐτῶν  
καὶ τοὺς ἐκλεκτοὺς τοῦ Ισραηλ συνεπόδισεν.  
<sup>32</sup>ἐν πᾶσιν τούτοις ἥμαρτον ἔτι  
καὶ οὐκ ἐπίστευσαν ἐν τοῖς θαυμασίοις αὐτοῦ,  
<sup>33</sup>καὶ ἔξελιπον ἐν ματαιότητι αἱ ἡμέραι αὐτῶν  
καὶ τὰ ἔτη αὐτῶν μετὰ σπουδῆς.

34 ὅταν ἀπέκτεννεν αὐτούς, ἔξεζήτουν αὐτὸν  
καὶ ἐπέστρεφον καὶ ὥρθιζον πρὸς τὸν θεὸν  
35 καὶ ἐμνήσθησαν ὅτι ὁ θεὸς βοηθὸς αὐτῶν ἐστιν  
καὶ ὁ θεὸς ὁ ὄψιστος λυτρωτὴς αὐτῶν ἐστιν.  
36 καὶ ἡπάτησαν αὐτὸν ἐν τῷ στόματι αὐτῶν  
καὶ τῇ γλώσσῃ αὐτῶν ἐψεύσαντο αὐτῷ,  
37 ἥ δὲ καρδία αὐτῶν οὐκ εὐθεῖα μετ' αὐτοῦ,  
οὐδὲ ἐπιστώθησαν ἐν τῇ διαθήκῃ αὐτοῦ.  
38 αὐτὸς δέ ἐστιν οἰκτίρμων  
καὶ ἱλάσεται ταῖς ἀμαρτίαις αὐτῶν καὶ οὐ διαφθερεῖ  
καὶ πληθυνεῖ τοῦ ἀποστρέψαι τὸν θυμὸν αὐτοῦ  
καὶ οὐχὶ ἐκκαύσει πᾶσαν τὴν ὄργην αὐτοῦ.  
39 καὶ ἐμνήσθη ὅτι σάρξ εἰσιν,  
πνεῦμα πορευόμενον καὶ οὐκ ἐπιστρέφον.  
40 ποσάκις παρεπίκραναν αὐτὸν ἐν τῇ ἐρήμῳ,  
παρώργισαν αὐτὸν ἐν γῇ ἀνύδρῳ;  
41 καὶ ἐπέστρεψαν καὶ ἐπείρασαν τὸν θεὸν  
καὶ τὸν ἄγιον τοῦ Ισραὴλ παρώξυναν.  
42 οὐκ ἐμνήσθησαν τῆς χειρὸς αὐτοῦ,  
ἡμέρας, ἣς ἐλυτρώσατο αὐτοὺς ἐκ χειρὸς θλίβοντος,  
43 ὃς ἔθετο ἐν Αἴγυπτῳ τὰ σημεῖα αὐτοῦ  
καὶ τὰ τέρατα αὐτοῦ ἐν πεδίῳ Τάνεως.  
44 καὶ μετέστρεψεν εἰς αἷμα τοὺς ποταμοὺς αὐτῶν  
καὶ τὰ ὄμβρήματα αὐτῶν, ὅπως μὴ πίωσιν.  
45 ἔξαπέστειλεν εἰς αὐτοὺς κυνόμυιαν, καὶ κατέφαγεν αὐτούς,  
καὶ βάτραχον, καὶ διέφθειρεν αὐτούς.  
46 καὶ ἔδωκεν τῇ ἐρυσίβῃ τὸν καρπὸν αὐτῶν  
καὶ τοὺς πόνους αὐτῶν τῇ ἀκρίδι.  
47 ἀπέκτεινεν ἐν χαλάζῃ τὴν ἄμπελον αὐτῶν  
καὶ τὰς συκαμίνους αὐτῶν ἐν τῇ πάχνῃ.  
48 καὶ παρέδωκεν εἰς χάλαζαν τὰ κτήνη αὐτῶν  
καὶ τὴν ὑπαρξίαν αὐτῶν τῷ πυρί.  
49 ἔξαπέστειλεν εἰς αὐτοὺς ὄργην θυμοῦ αὐτοῦ,  
θυμὸν καὶ ὄργην καὶ θλῖψιν,

ἀποστολὴν δι’ ἀγγέλων πονηρῶν.  
50 ὡδοποίησεν τρίβον τῇ ὄργῃ αὐτοῦ,  
οὐκ ἐφείσατο ἀπὸ θανάτου τῶν ψυχῶν αὐτῶν  
καὶ τὰ κτήνη αὐτῶν εἰς θάνατον συνέκλεισεν  
51 καὶ ἐπάταξεν πᾶν πρωτότοκον ἐν Αἰγύπτῳ,  
ἀπαρχὴν τῶν πόνων αὐτῶν ἐν τοῖς σκηνώμασι Χαμ.  
52 καὶ ἀπῆρεν ὡς πρόβατα τὸν λαὸν αὐτοῦ  
καὶ ἀνήγαγεν αὐτοὺς ὡς ποίμνιον ἐν ἐρήμῳ  
53 καὶ ὠδήγησεν αὐτοὺς ἐν ἐλπίδι, καὶ οὐκ ἐδειλίασαν,  
καὶ τοὺς ἔχθροὺς αὐτῶν ἐκάλυψεν θάλασσα.  
54 καὶ εἰσήγαγεν αὐτοὺς εἰς ὅριον ἀγιάσματος αὐτοῦ,  
ὅρος τοῦτο, ὃ ἐκτήσατο ἡ δεξιὰ αὐτοῦ,  
55 καὶ ἐξέβαλεν ἀπὸ προσώπου αὐτῶν ἔθνη  
καὶ ἐκληροδότησεν αὐτοὺς ἐν σχοινίῳ κληροδοσίᾳς  
καὶ κατεσκήνωσεν ἐν τοῖς σκηνώμασιν αὐτῶν τὰς φυλὰς τοῦ Ισραὴλ.  
56 καὶ ἐπείρασαν καὶ παρεπίχραναν τὸν θεὸν τὸν ὑψιστον  
καὶ τὰ μαρτύρια αὐτοῦ οὐκ ἐφυλάξαντο  
57 καὶ ἀπέστρεψαν καὶ ἤσυνθέτησαν καθὼς καὶ οἱ πατέρες αὐτῶν  
καὶ μετεστράφησαν εἰς τόξον στρεβλὸν  
58 καὶ παρώργισαν αὐτὸν ἐν τοῖς βουνοῖς αὐτῶν  
καὶ ἐν τοῖς γλυπτοῖς αὐτῶν παρεζήλωσαν αὐτόν.  
59 ἥκουσεν ὁ θεὸς καὶ ὑπερεῖδεν  
καὶ ἔξουδένωσεν σφόδρα τὸν Ισραὴλ  
60 καὶ ἀπώσατο τὴν σκηνὴν Σηλωμ,  
σκήνωμα αὐτοῦ, οὗ κατεσκήνωσεν ἐν ἀνθρώποις.  
61 καὶ παρέδωκεν εἰς αἰχμαλωσίαν τὴν ἵσχυν αὐτῶν  
καὶ τὴν καλλονὴν αὐτῶν εἰς χεῖρας ἔχθροῦ  
62 καὶ συνέκλεισεν εἰς ρόμφαιαν τὸν λαὸν αὐτοῦ  
καὶ τὴν κληρονομίαν αὐτοῦ ὑπερεῖδεν.  
63 τοὺς νεανίσκους αὐτῶν κατέφαγεν πῦρ,  
καὶ αἱ παρθένοι αὐτῶν οὐκ ἐπενθήθησαν.  
64 οἱ Ἱερεῖς αὐτῶν ἐν ρόμφαιᾳ ἔπεσαν,  
καὶ αἱ χῆραι αὐτῶν οὐ κλαυσθήσονται.  
65 καὶ ἐξηγέρθη ὡς ὁ ὑπνῶν κύριος,

ώς δυνατὸς κεκραιπαληκώς ἐξ οἴνου,  
<sup>66</sup>καὶ ἐπάταξεν τοὺς ἔχθροὺς αὐτοῦ εἰς τὰ ὅπίσω  
ὄνειδος αἰώνιον ἔδωκεν αὐτοῖς.  
<sup>67</sup>καὶ ἀπώσατο τὸ σκήνωμα Ιωσηφ  
καὶ τὴν φυλὴν Εφραίμ οὐκ ἐξελέξατο.  
<sup>68</sup>καὶ ἐξελέξατο τὴν φυλὴν Ιουδα,  
τὸ ὄρος τὸ Σιων, δὲ ἥγαπησεν,  
<sup>69</sup>καὶ ὡκοδόμησεν ὡς μονοκερώτων τὸ ἀγίασμα αὐτοῦ,  
ἐν τῇ γῇ ἐθεμελίωσεν αὐτὴν εἰς τὸν αἰῶνα.  
<sup>70</sup>καὶ ἐξελέξατο Δαυιδ τὸν δούλον αὐτοῦ  
καὶ ἀνέλαβεν αὐτὸν ἐκ τῶν ποιμνίων τῶν προβάτων,  
<sup>71</sup>ἐξόπισθεν τῶν λοχευομένων ἔλαβεν αὐτὸν  
ποιμαίνειν Ιακωβ τὸν λαὸν αὐτοῦ  
καὶ Ισραὴλ τὴν κληρονομίαν αὐτοῦ,  
<sup>72</sup>καὶ ἐποίμανεν αὐτοὺς ἐν τῇ ἀκακίᾳ τῆς καρδίας αὐτοῦ  
καὶ ἐν ταῖς συνέσεσι τῶν χειρῶν αὐτοῦ ὠδήγησεν αὐτούς.

## 78

<sup>1</sup>Ψαλμὸς τῷ Ασαφ.

Ο θεός, ἥλθοσαν ἔθνη εἰς τὴν κληρονομίαν σου,  
ἔμιαναν τὸν ναὸν τὸν ἄγιον σου,  
ἔθεντο Ιερουσαλημ εἰς ὁπωροφυλάκιον.  
<sup>2</sup>ἔθεντο τὰ θυησιμαῖα τῶν δούλων σου  
βρώματα τοῖς πετεινοῖς τοῦ οὐρανοῦ,  
τὰς σάρκας τῶν ὁσίων σου τοῖς θηρίοις τῆς γῆς.  
<sup>3</sup>ἔξέχεαν τὸ αἷμα αὐτῶν ὡς ὕδωρ  
κύκλῳ Ιερουσαλημ, καὶ οὐκ ἦν ὁ θάπτων.  
<sup>4</sup>ἔγενήθημεν ὄνειδος τοῖς γείτοσιν ἡμῶν,  
μυκτηρισμὸς καὶ χλευασμὸς τοῖς κύκλῳ ἡμῶν.  
<sup>5</sup>ἔως πότε, κύριε, ὀργισθήσῃ εἰς τέλος,  
ἐκκαυθήσεται ὡς πῦρ ὁ ζῆλός σου;  
<sup>6</sup>ἔκχεον τὴν ὀργήν σου ἐπὶ ἔθνη τὰ μὴ γινώσκοντά σε  
καὶ ἐπὶ βασιλείας, αἱ τὸ ὄνομά σου οὐκ ἐπεκαλέσαντο,  
<sup>7</sup>ὅτι κατέφαγον τὸν Ιακωβ  
καὶ τὸν τόπον αὐτοῦ ἡρήμωσαν.

<sup>8</sup>μὴ μνησθῆς ἡμῶν ἀνομιῶν ἀρχαίων·  
ταχὺ προκαταλαβέτωσαν ἡμᾶς οἱ οἰκτιρμοί σου,  
ὅτι ἐπτωχεύσαμεν σφόδρα.  
<sup>9</sup>βοήθησον ἡμῖν, ὁ θεὸς ὁ σωτὴρ ἡμῶν·  
ἔνεκα τῆς δόξης τοῦ ὀνόματός σου, κύριε, ρῦσαι ἡμᾶς  
καὶ ἵλασθητι ταῖς ἀμαρτίαις ἡμῶν ἔνεκα τοῦ ὀνόματός σου,  
<sup>10</sup>μήποτε εἴπωσιν τὰ ἔθνη Ποῦ ἐστιν ὁ θεὸς αὐτῶν;  
καὶ γνωσθήτω ἐν τοῖς ἔθνεσιν ἐνώπιον τῶν ὁφθαλμῶν ἡμῶν  
ἡ ἐκδίκησις τοῦ αἵματος τῶν δούλων σου τοῦ ἐκκεχυμένου.  
<sup>11</sup>εἰσελθάτω ἐνώπιόν σου ὁ στεναγμὸς τῶν πεπεδημένων,  
κατὰ τὴν μεγαλωσύνην τοῦ βραχίονός σου  
περιποίησαι τοὺς υἱοὺς τῶν τεθανατωμένων.  
<sup>12</sup>ἀπόδος τοῖς γείτοσιν ἡμῶν ἐπταπλασίονα εἰς τὸν κόλπον αὐτῶν  
τὸν ὄνειδισμὸν αὐτῶν, ὃν ὠνείδισάν σε, κύριε.  
<sup>13</sup>ἡμεῖς δὲ λαός σου καὶ πρόβατα τῆς νομῆς σου  
ἀνθομολογησόμεθά σοι εἰς τὸν αἰῶνα,  
εἰς γενεὰν καὶ γενεὰν ἐξαγγελοῦμεν τὴν αἰνεσίν σου.

## 79

<sup>1</sup>Εἰς τὸ τέλος, ὑπὲρ τῶν ἀλλοιωθησομένων· μαρτύριον τῷ Ασαφ, Ψαλμὸς ὑπὲρ  
τοῦ Ἀσσυρίου.

<sup>2</sup>Ο ποιμαίνων τὸν Ισραὴλ, πρόσχες,  
ὁ ὁδηγῶν ὥσει πρόβατα τὸν Ιωσῆφ,  
ὁ καθήμενος ἐπὶ τῶν χερουβιν, ἐμφάνηθι.  
<sup>3</sup>ἐναντίον Εφραὶμ καὶ Βενιαμίν καὶ Μανασση  
ἐξέγειρον τὴν δυναστείαν σου  
καὶ ἐλθὲ εἰς τὸ σῶσαι ἡμᾶς.  
<sup>4</sup>ὁ θεός, ἐπίστρεψον ἡμᾶς καὶ  
ἐπίφανον τὸ πρόσωπόν σου, καὶ σωθησόμεθα.  
<sup>5</sup>κύριε ὁ θεὸς τῶν δυνάμεων,  
ἔως πότε ὄργίζῃ ἐπὶ τὴν προσευχὴν τοῦ δούλου σου,  
νψωμεῖς ἡμᾶς ἄρτον δακρύων  
καὶ ποτιεῖς ἡμᾶς ἐν δάκρυσιν ἐν μέτρῳ;  
<sup>7</sup>έθου ἡμᾶς εἰς ἀντιλογίαν τοῖς γείτοσιν ἡμῶν,  
καὶ οἱ ἔχθροὶ ἡμῶν ἐμυκτήρισαν ἡμᾶς.

8κύριε ὁ θεὸς τῶν δυνάμεων, ἐπίστρεψον ἡμᾶς  
καὶ ἐπίφανον τὸ πρόσωπόν σου, καὶ σωθησόμεθα.  
διάψαλμα.

9ἄμπελον ἐξ Αἰγύπτου μετῆρας,  
ἐξέβαλες ἔθνη καὶ κατεφύτευσας αὐτήν.  
10ἀδοποίησας ἔμπροσθεν αὐτῆς  
καὶ κατεφύτευσας τὰς ρίζας αὐτῆς, καὶ ἐπλήσθη ἡ γῆ.

11ἐκάλυψεν ὅρη ἡ σκιὰ αὐτῆς  
καὶ αἱ ἀναδενδράδες αὐτῆς τὰς κέδρους τοῦ θεοῦ.  
12ἐξέτεινεν τὰ κλήματα αὐτῆς ἔως θαλάσσης  
καὶ ἔως ποταμοῦ τὰς παραφυάδας αὐτῆς.

13ἴνα τί καθεῖλες τὸν φραγμὸν αὐτῆς  
καὶ τρυγῶσιν αὐτὴν πάντες οἱ παραπορευόμενοι τὴν ὁδόν;

14ἔλυμήνατο αὐτὴν σὺς ἐκ δρυμοῦ,  
καὶ μονιὸς ἄγριος κατενεμήσατο αὐτὴν.

15δ θεὸς τῶν δυνάμεων, ἐπίστρεψον δή,  
ἐπίβλεψον ἐξ οὐρανοῦ καὶ ιδε  
καὶ ἐπίσκεψαι τὴν ἄμπελον ταύτην

16καὶ κατάρτισαι αὐτὴν, ἥν ἐφύτευσεν ἡ δεξιά σου,  
καὶ ἐπὶ υἱὸν ἀνθρώπου, δὲν ἐκραταίωσας σεαυτῷ.

17ἔμπεπυρισμένη πυρὶ καὶ ἀνεσκαμμένη·  
ἀπὸ ἐπιτιμήσεως τοῦ προσώπου σου ἀπολοῦνται.

18γενηθήτω ἡ χείρ σου ἐπ' ἄνδρα δεξιῶν σου  
καὶ ἐπὶ υἱὸν ἀνθρώπου, δὲν ἐκραταίωσας σεαυτῷ.

19καὶ οὐ μὴ ἀποστῶμεν ἀπὸ σοῦ,  
ζωώσεις ἡμᾶς, καὶ τὸ δνομά σου ἐπικαλεσόμεθα.  
20κύριε ὁ θεὸς τῶν δυνάμεων, ἐπίστρεψον ἡμᾶς  
καὶ ἐπίφανον τὸ πρόσωπόν σου, καὶ σωθησόμεθα.

## 80

<sup>1</sup>Εἰς τὸ τέλος, ὑπὲρ τῶν ληγῶν· τῷ Ασαφ ψαλμός.

<sup>2</sup>Ἄγαλλιᾶσθε τῷ θεῷ τῷ βοηθῷ ἡμῶν,

ἀλαλάξατε τῷ θεῷ Ιακωβ·

<sup>3</sup>λάβετε ψαλμὸν καὶ δότε τύμπανον,  
ψαλτήριον τερπνὸν μετὰ κιθάρας.

<sup>4</sup>σαλπίσατε ἐν νεομηνίᾳ σάλπιγγι,  
ἐν εύσήμῳ ἡμέρᾳ ἑορτῆς ἡμῶν.  
<sup>5</sup>ὅτι πρόσταγμα τῷ Ισραὴλ ἔστιν  
καὶ κρίμα τῷ θεῷ Ιακωβ.  
<sup>6</sup>μαρτύριον ἐν τῷ Ιωσηφ ἔθετο αὐτὸν  
ἐν τῷ ἔξελθεῖν αὐτὸν ἐκ γῆς Αἰγύπτου.  
γλῶσσαν, ἣν οὐκ ἔγνω, ἤκουσεν.  
<sup>7</sup>ἀπέστησεν ἀπὸ ἄρσεων τὸν νῶτον αὐτοῦ,  
αἱ χεῖρες αὐτοῦ ἐν τῷ κοφίνῳ ἐδούλευσαν.  
<sup>8</sup>Ἐν θλίψει ἐπεκαλέσω με, καὶ ἐρρυσάμην σε.  
ἐπήκουσά σου ἐν ἀποκρύφῳ καταιγίδος,  
ἐδοκίμασά σε ἐπὶ ὅδατος ἀντιλογίας.

διάψαλμα.

<sup>9</sup>ἄκουσον, λαός μου, καὶ διαμαρτύρομαι σοι.  
Ισραὴλ, ἐὰν ἀκούσῃς μου,  
<sup>10</sup>οὐκ ἔσται ἐν σοὶ θεὸς πρόσφατος,  
οὐδὲ προσκυνήσεις θεῷ ἀλλοτρίῳ.  
<sup>11</sup>ἐγὼ γάρ εἰμι κύριος ὁ θεός σου  
ὁ ἀναγαγών σε ἐκ γῆς Αἰγύπτου.  
πλάτυνον τὸ στόμα σου, καὶ πληρώσω αὐτό.  
<sup>12</sup>καὶ οὐκ ἤκουσεν ὁ λαός μου τῆς φωνῆς μου,  
καὶ Ισραὴλ οὐ προσέσχεν μοι.  
<sup>13</sup>καὶ ἐξαπέστειλα αὐτοὺς κατὰ τὰ ἐπιτηδεύματα τῶν καρδιῶν αὐτῶν,  
πορεύσονται ἐν τοῖς ἐπιτηδεύμασιν αὐτῶν.  
<sup>14</sup>εἰ ὁ λαός μου ἤκουσέν μου,  
Ισραὴλ ταῖς ὁδοῖς μου εἰ ἐπορεύθη,  
<sup>15</sup>ἐν τῷ μηδεὶ ἃν τοὺς ἐχθροὺς αὐτῶν ἐταπείνωσα  
καὶ ἐπὶ τοὺς θλίβοντας αὐτοὺς ἐπέβαλον τὴν χεῖρά μου.  
<sup>16</sup>οἱ ἐχθροὶ κυρίου ἐψεύσαντο αὐτῷ,  
καὶ ἔσται ὁ καιρὸς αὐτῶν εἰς τὸν αἰῶνα.  
<sup>17</sup>καὶ ἐψώμισεν αὐτοὺς ἐκ στέατος πυροῦ  
καὶ ἐκ πέτρας μέλι ἐχόρτασεν αὐτούς.

## 81

<sup>1</sup>Ψαλμὸς τῷ Ασαφ.

‘Ο θεὸς ἔστη ἐν συναγωγῇ θεῶν,  
ἐν μέσῳ δὲ θεοὺς διακρίνει  
<sup>2</sup>Ἐως πότε κρίνετε ἀδικίαν  
καὶ πρόσωπα ἀμαρτωλῶν λαμβάνετε;  
διάψαλμα.

<sup>3</sup>κρίνατε ὄρφανὸν καὶ πτωχόν,  
ταπεινὸν καὶ πένητα δικαιώσατε.  
<sup>4</sup>Ἐξέλεσθε πένητα καὶ πτωχόν,  
ἐκ χειρὸς ἀμαρτωλοῦ ρύσασθε.  
<sup>5</sup>Οὐκ ἔγνωσαν οὐδὲ συνῆκαν,  
ἐν σκότει διαπορεύονται.  
σαλευθήσονται πάντα τὰ θεμέλια τῆς γῆς.  
<sup>6</sup>Ἐγὼ εἶπα Θεοί ἔστε  
καὶ υἱοὶ ὑψίστου πάντες.  
<sup>7</sup>Ὕμεῖς δὲ ὡς ἄνθρωποι ἀποθυήσκετε  
καὶ ὡς εἴς τῶν ἀρχόντων πίπτετε.  
<sup>8</sup>Ἄναστα, ὁ θεός, κρῖνον τὴν γῆν,  
ὅτι σὺ κατακληρονομήσεις ἐν πᾶσιν τοῖς ἔθνεσιν.

## 82

<sup>1</sup>Ωιδὴ ψαλμοῦ τῷ Ασαφ.

<sup>2</sup>Ο θεός, τίς ὁμοιωθήσεται σοι;  
μὴ σιγήσῃς μηδὲ καταπραῦνης, ὁ θεός.  
<sup>3</sup>ὅτι ἴδοὺ οἱ ἔχθροί σου ἥχησαν,  
καὶ οἱ μισοῦντές σε ἥραν κεφαλήν,  
<sup>4</sup>ἐπὶ τὸν λαόν σου κατεπανουργεύσαντο γνώμην  
καὶ ἐβουλεύσαντο κατὰ τῶν ἀγίων σου.  
<sup>5</sup>Εἶπαν Δεῦτε καὶ ἔξολεθρεύσωμεν αὐτοὺς ἐξ ἔθνους,  
καὶ οὐ μὴ μνησθῇ τὸ ὄνομα Ισραὴλ ἔτι.  
<sup>6</sup>ὅτι ἐβουλεύσαντο ἐν ὁμονοίᾳ ἐπὶ τὸ αὐτό,  
κατὰ σοῦ διαθήκην διέθεντο  
<sup>7</sup>τὰ σκηνώματα τῶν Ιδουμαίων καὶ οἱ Ισμαηλῖται,  
Μωαβ καὶ οἱ Αγαρηνοί,

<sup>8</sup>Γεβαλ καὶ Αμμων καὶ Αμαληκ  
καὶ ἀλλόφυλοι μετὰ τῶν κατοικούντων Τύρον·  
<sup>9</sup>καὶ γὰρ καὶ Ασσουρ συμπαρεγένετο μετ' αὐτῶν,  
ἐγενήθησαν εἰς ἀντίληγμψιν τοῖς υἱοῖς Λωτ.

διάψαλμα.

<sup>10</sup>ποίησον αὐτοῖς ὡς τῇ Μαδιαμ καὶ τῷ Σισαρα,  
ὡς ὁ Ιαβιν ἐν τῷ χειμάρρῳ Κισων.  
<sup>11</sup>ἔξωλεθρεύθησαν ἐν Αενδωρ,  
ἐγενήθησαν ὡσεὶ κόπρος τῇ γῇ.  
<sup>12</sup>θοῦ τοὺς ἄρχοντας αὐτῶν ὡς τὸν Ωρηβ καὶ Ζηβ  
καὶ Ζεβεε καὶ Σαλμανα πάντας τοὺς ἄρχοντας αὐτῶν,  
<sup>13</sup>οἵτινες εἴπαν Κληρονομήσωμεν ἔαυτοῖς τὸ ἀγιαστήριον τοῦ θεοῦ.  
<sup>14</sup>ὁ θεός μου, θοῦ αὐτοὺς ὡς τροχόν,  
ὡς καλάμην κατὰ πρόσωπον ἀνέμου.  
<sup>15</sup>ὡσεὶ πῦρ, ὃ διαφλέξει δρυμόν,  
ὡς εἱ φλὸξ κατακαύσαι ὅρη,  
<sup>16</sup>οὕτως καταδιώξεις αὐτοὺς ἐν τῇ καταιγίδι σου  
καὶ ἐν τῇ ὁργῇ σου ταράξεις αὐτούς.  
<sup>17</sup>πλήρωσον τὰ πρόσωπα αὐτῶν ἀτιμίας,  
καὶ ζητήσουσιν τὸ ὄνομά σου, κύριε.  
<sup>18</sup>αἰσχυνθήτωσαν καὶ ταραχθήτωσαν εἰς τὸν αἰῶνα τοῦ αἰῶνος  
καὶ ἐντραπήτωσαν καὶ ἀπολέσθωσαν  
<sup>19</sup>καὶ γνώτωσαν ὅτι ὄνομά σοι κύριος,  
σὺ μόνος ὑψιστος ἐπὶ πᾶσαν τὴν γῆν.

## 83

<sup>1</sup>Εἰς τὸ τέλος, ὑπὲρ τῶν ληγῶν· τοῖς υἱοῖς Κορε ψαλμός.

<sup>2</sup>Ως ἀγαπητὰ τὰ σκηνώματά σου, κύριε τῶν δυνάμεων.  
<sup>3</sup>ἐπιποθεῖ καὶ ἐκλείπει ἡ ψυχή μου εἰς τὰς αὐλὰς τοῦ κυρίου,  
ἡ καρδία μου καὶ ἡ σάρξ μου ἡγαλλιάσαντο ἐπὶ θεὸν ζῶντα.  
<sup>4</sup>καὶ γὰρ στρουθίον εὔρεν ἔαυτῷ οἰκίαν  
καὶ τρυγῶν νοσσιὰν ἔαυτῇ, οὗ θήσει τὰ νοσσία αὐτῆς,  
τὰ θυσιαστήριά σου, κύριε τῶν δυνάμεων,  
ὁ βασιλεύς μου καὶ ὁ θεός μου.  
<sup>5</sup>μακάριοι οἱ κατοικοῦντες ἐν τῷ οἴκῳ σου,

εἰς τοὺς αἰῶνας τῶν αἰώνων αἰνέσουσίν σε.

διάψαλμα.

<sup>6</sup>μακάριος ἀνήρ, οὗ ἐστιν ἡ ἀντίλημψις αὐτοῦ παρὰ σοῦ, κύριε·

ἀναβάσεις ἐν τῇ καρδίᾳ αὐτοῦ διέθετο

τὸν τῆς κοιλαδὸς τοῦ κλαυθμῶνος εἰς τόπουν, ὃν ἔθετο·

καὶ γὰρ εὐλογίας δώσει ὁ νομοθετῶν.

<sup>8</sup>πορεύσονται ἐκ δυνάμεως εἰς δύναμιν,

ὁ φθῆσεται ὁ θεὸς τῶν θεῶν ἐν Σιων.

<sup>9</sup>κύριε ὁ θεὸς τῶν δυνάμεων, εἰσάκουσον τῆς προσευχῆς μου

ἐνώπισαι, ὁ θεὸς Ιακωβ.

διάψαλμα.

<sup>10</sup>ὑπερασπιστὰ ἡμῶν, ἰδέ, ὁ θεός,

καὶ ἐπίβλεψον ἐπὶ τὸ πρόσωπον τοῦ χριστοῦ σου.

<sup>11</sup>ὅτι κρείσσων ἡμέρα μία ἐν ταῖς αὐλαῖς σου ὑπὲρ χιλιάδας·

ἔξελεξάμην παραρριπτεῖσθαι ἐν τῷ οἴκῳ τοῦ θεοῦ

μᾶλλον ἢ οἰκεῖν ἐν σκηνώμασιν ἀμαρτωλῶν.

<sup>12</sup>ὅτι ἔλεον καὶ ἀλήθειαν ἀγαπᾷ κύριος ὁ θεός,

χάριν καὶ δόξαν δώσει·

κύριος οὐ στερήσει τὰ ἀγαθὰ τοὺς πορευομένους ἐν ἀκακίᾳ.

<sup>13</sup>κύριε τῶν δυνάμεων, μακάριος ἄνθρωπος ὁ ἐλπίζων ἐπὶ σέ.

## 84

<sup>1</sup>Εἰς τὸ τέλος· τοῖς υἱοῖς Κορε ψαλμός.

<sup>2</sup>Εὐδόκησας, κύριε, τὴν γῆν σου,

ἀπέστρεψας τὴν αἰχμαλωσίαν Ιακωβ·

<sup>3</sup>ἀφῆκας τὰς ἀνομίας τῷ λαῷ σου,

ἐκάλυψας πάσας τὰς ἀμαρτίας αὐτῶν.

διάψαλμα.

<sup>4</sup>κατέπαυσας πᾶσαν τὴν ὁργήν σου,

ἀπέστρεψας ἀπὸ ὁργῆς θυμοῦ σου.

<sup>5</sup>ἐπίστρεψον ἡμᾶς, ὁ θεὸς τῶν σωτηρίων ἡμῶν,

καὶ ἀπόστρεψον τὸν θυμόν σου ἀφ' ἡμῶν.

<sup>6</sup>μὴ εἰς τὸν αἰῶνα ὁργισθήσῃ ἡμῖν

ἢ διατενεῖς τὴν ὁργήν σου ἀπὸ γενεᾶς εἰς γενεάν;

τὸ θεός, σὺ ἐπιστρέψας ζωώσεις ἡμᾶς,

καὶ ὁ λαός σου εὐφρανθήσεται ἐπὶ σοί.  
⁸δεῖξον ἡμῖν, κύριε, τὸ ἔλεός σου  
καὶ τὸ σωτήριόν σου δώης ἡμῖν.  
⁹ἀκούσομαι τί λαλήσει ἐν ἐμοὶ κύριος ὁ θεός,  
ὅτι λαλήσει εἰρήνην ἐπὶ τὸν λαὸν αὐτοῦ  
καὶ ἐπὶ τοὺς ὄσίους αὐτοῦ  
καὶ ἐπὶ τοὺς ἐπιστρέφοντας πρὸς αὐτὸν καρδίαν.  
¹⁰πλὴν ἐγγὺς τῶν φοβουμένων αὐτὸν τὸ σωτήριον αὐτοῦ  
τοῦ κατασκηνῶσαι δόξαν ἐν τῇ γῇ ἡμῶν.  
¹¹ἔλεος καὶ ἀλήθεια συνήντησαν,  
δικαιοσύνη καὶ εἰρήνη κατεφίλησαν.  
¹²ἀλήθεια ἐκ τῆς γῆς ἀνέτειλεν,  
καὶ δικαιοσύνη ἐκ τοῦ οὐρανοῦ διέκυψεν.  
¹³καὶ γὰρ ὁ κύριος δώσει χρηστότητα,  
καὶ ἡ γῇ ἡμῶν δώσει τὸν καρπὸν αὐτῆς.  
¹⁴δικαιοσύνη ἐναντίον αὐτοῦ προπορεύσεται  
καὶ θήσει εἰς ὄδὸν τὰ διαβήματα αὐτοῦ.

## 85

<sup>¹</sup>Προσευχὴ τῷ Δαυιδ.

Κλῖνον, κύριε, τὸ οὖς σου καὶ ἐπάκουσόν μου,  
ὅτι πτωχὸς καὶ πένης εἰμὶ ἐγώ.  
²φύλαξον τὴν ψυχὴν μου, ὅτι ὅσιός είμι.  
σῶσον τὸν δοῦλόν σου, ὁ θεός μου, τὸν ἐλπίζοντα ἐπὶ σέ.  
³ἐλέησόν με, κύριε, ὅτι πρὸς σὲ κεκράξομαι ὅλην τὴν ἡμέραν.  
⁴εὔφρανον τὴν ψυχὴν τοῦ δούλου σου,  
ὅτι πρὸς σέ, κύριε, ἥρα τὴν ψυχὴν μου.  
⁵ὅτι σύ, κύριε, χρηστὸς καὶ ἐπιεικῆς  
καὶ πολυέλεος πᾶσι τοῖς ἐπικαλουμένοις σε.  
⁶ἐνώτισαι, κύριε, τὴν προσευχὴν μου  
καὶ πρόσχες τῇ φωνῇ τῆς δεήσεώς μου.  
⁷ἐν ἡμέρᾳ θλίψεώς μου ἐκέκραξα πρὸς σέ, ὅτι εἰσήκουσάς μου.  
⁸οὐκ ἔστιν ὅμοιός σοι ἐν θεοῖς, κύριε,  
καὶ οὐκ ἔστιν κατὰ τὰ ἔργα σου.  
⁹πάντα τὰ ἔθνη, ὅσα ἐποίησας, ἤξουσιν

καὶ προσκυνήσουσιν ἐνώπιόν σου, κύριε,  
καὶ δοξάσουσιν τὸ ὄνομά σου,  
<sup>10</sup>ὅτι μέγας εἶ σὺ καὶ ποιῶν θαυμάσια,  
σὺ εἶ ὁ θεὸς μόνος ὁ μέγας.  
<sup>11</sup>όδήγησόν με, κύριε, τῇ ὁδῷ σου,  
καὶ πορεύσομαι ἐν τῇ ἀληθείᾳ σου·  
εὐφρανθήτω ἡ καρδία μου τοῦ φοβεῖσθαι τὸ ὄνομά σου.  
<sup>12</sup>έξομολογήσομαι σοι, κύριε ὁ θεός μου, ἐν ὅλῃ καρδίᾳ μου  
καὶ δοξάσω τὸ ὄνομά σου εἰς τὸν αἰῶνα,  
<sup>13</sup>ὅτι τὸ ἔλεός σου μέγα ἐπ' ἐμὲ  
καὶ ἐρρύσω τὴν ψυχήν μου ἐξ ἄδου κατωτάτου.  
<sup>14</sup>ο θεός, παράνομοι ἐπανέστησαν ἐπ' ἐμέ,  
καὶ συναγωγὴ κραταιῶν ἐζήτησαν τὴν ψυχήν μου  
καὶ οὐ προέθεντό σε ἐνώπιον αὐτῶν.  
<sup>15</sup>καὶ σύ, κύριε ὁ θεός, οἰκτίρμων καὶ ἔλεήμων,  
μακρόθυμος καὶ πολυέλεος καὶ ἀληθινός.  
<sup>16</sup>ἐπίβλεψον ἐπ' ἐμὲ καὶ ἐλέησόν με,  
δός τὸ κράτος σου τῷ παιδί σου  
καὶ σῶσον τὸν υἱὸν τῆς παιδίσκης σου.  
<sup>17</sup>ποίησον μετ' ἐμοῦ σημεῖον εἰς ἀγαθόν,  
καὶ ιδέτωσαν οἱ μισοῦντές με καὶ αἰσχυνθήτωσαν,  
ὅτι σύ, κύριε, ἐβοήθησάς μοι καὶ παρεκάλεσάς με.

## 86

<sup>1</sup>Τοῖς υἱοῖς Κορε ψαλμὸς ὥδης.

Οἱ θεμέλιοι αὐτοῦ ἐν τοῖς ὅρεσιν τοῖς ἀγίοις.  
<sup>2</sup>ἀγαπᾷ κύριος τὰς πύλας Σιων  
ὑπὲρ πάντα τὰ σκηνώματα Ιακωβ.  
<sup>3</sup>δεδοξασμένα ἐλαλήθη περὶ σοῦ, ἡ πόλις τοῦ θεοῦ.

διάψαλμα.

<sup>4</sup>μνησθήσομαι Ρααβ καὶ Βαβυλῶνος τοῖς γινώσκουσίν με·  
καὶ ίδον ἀλλόφυλοι καὶ Τύρος καὶ λαὸς Αἰθιόπων,  
οὗτοι ἐγενήθησαν ἐκεῖ.  
<sup>5</sup>Μήτηρ Σιων, ἐρεῖ ἄνθρωπος,  
καὶ ἄνθρωπος ἐγενήθη ἐν αὐτῇ,

καὶ αὐτὸς ἐθεμελίωσεν αὐτὴν ὁ ὥψιστος.

<sup>6</sup>κύριος διηγήσεται ἐν γραφῇ λαῶν

καὶ ἀρχόντων τούτων τῶν γεγενημένων ἐν αὐτῇ.

διάψαλμα.

<sup>7</sup>ώς εὐφραινομένων πάντων ἡ κατοικία ἐν σοί.

## 87

<sup>1</sup>Ωιδὴ ψαλμοῦ τοῖς υἱοῖς Κορε· εἰς τὸ τέλος, ὑπὲρ μαελεθ τοῦ ἀποκριθῆναι·  
συνέσεως Αἰμαν τῷ Ισραηλίτῃ.

<sup>2</sup>Κύριε ὁ θεὸς τῆς σωτηρίας μου,

ἡμέρας ἐκέκραξα καὶ ἐν νυκτὶ ἐναντίον σου·

<sup>3</sup>εἰσελθάτω ἐνώπιόν σου ἡ προσευχή μου,

κλῖνον τὸ οὖς σου εἰς τὴν δέησίν μου, κύριε.

<sup>4</sup>ὅτι ἐπλήσθη κακῶν ἡ ψυχή μου,

καὶ ἡ ζωή μου τῷ ἄδη ἥγγισεν.

<sup>5</sup>προσελογίσθην μετὰ τῶν καταβαινόντων εἰς λάκκον,

ἐγενήθην ὡς ἄνθρωπος ἀβοήθητος ἐν νεκροῖς ἐλεύθερος,

<sup>6</sup>ώσει τραυματίαι ἔρριμμένοι καθεύδοντες ἐν τάφῳ,

ῶν οὐκ ἐμνήσθης ἔτι

καὶ αὐτοὶ ἐκ τῆς χειρός σου ἀπώσθησαν.

<sup>7</sup>ἔθεντό με ἐν λάκκῳ κατωτάτῳ,

ἐν σκοτεινοῖς καὶ ἐν σκιᾳ θανάτου.

<sup>8</sup>ἐπ' ἐμὲ ἐπεστηρίχθη ὁ θυμός σου,

καὶ πάντας τοὺς μετεωρισμούς σου ἐπ' ἐμὲ ἐπήγαγες.

διάψαλμα.

<sup>9</sup>ἐμάκρυνας τοὺς γνωστούς μου ἀπ' ἐμοῦ,

ἔθεντό με βδέλυγμα ἑαυτοῖς,

παρεδόθην καὶ οὐκ ἐξεπορευόμην.

<sup>10</sup>οἱ ὄφθαλμοί μου ἡσθένησαν ἀπὸ πτωχείας.

ἐκέκραξα πρὸς σέ, κύριε, ὅλην τὴν ἡμέραν,

διεπέτασα πρὸς σὲ τὰς χεῖράς μου

<sup>11</sup>Μὴ τοῖς νεκροῖς ποιήσεις θαυμάσια;

ἢ ιατροὶ ἀναστήσουσιν, καὶ ἐξομολογήσονται σοι;

<sup>12</sup>μὴ διηγήσεται τις ἐν τάφῳ τὸ ἔλεός σου

καὶ τὴν ἀλήθειάν σου ἐν τῇ ἀπωλείᾳ;

<sup>13</sup>μὴ γνωσθήσεται ἐν τῷ σκότει τὰ θαυμάσιά σου  
καὶ ἡ δικαιοσύνη σου ἐν γῇ ἐπιλελησμένῃ;  
<sup>14</sup>κἀγὼ πρὸς σέ, κύριε, ἐκέκραξα,  
καὶ τὸ πρωὶ ἡ προσευχὴ μου προφθάσει σε.  
<sup>15</sup>ἴνα τί, κύριε, ἀπωθεῖς τὴν ψυχήν μου,  
ἀποστρέφεις τὸ πρόσωπόν σου ἀπ' ἐμοῦ;  
<sup>16</sup>πτωχός εἰμι ἐγὼ καὶ ἐν κόποις ἐκ νεότητός μου,  
ὑψωθεὶς δὲ ἐταπεινώθην καὶ ἐξηπορήθην.  
<sup>17</sup>ἐπ' ἐμὲ διῆλθον αἱ ὄργαί σου,  
καὶ οἱ φοβερισμοί σου ἐξετάραξάν με,  
<sup>18</sup>ἐκύκλωσάν με ὡς ὅδωρ ὅλην τὴν ἡμέραν,  
περιέσχον με ἄμα.  
<sup>19</sup>ἐμάκρυνας ἀπ' ἐμοῦ φίλον καὶ πλησίον  
καὶ τοὺς γνωστούς μου ἀπὸ ταλαιπωρίας.

## 88

<sup>1</sup>Συνέσεως Αιθαν τῷ Ισραηλίτῃ.

<sup>2</sup>Τὰ ἔλεη σου, κύριε, εἰς τὸν αἰῶνα ἄσομαι,  
εἰς γενεὰν καὶ γενεὰν ἀπαγγελῶ τὴν ἀλήθειάν σου ἐν τῷ στόματί μου,  
<sup>3</sup>ὅτι εἶπας Εἰς τὸν αἰῶνα ἔλεος οἰκοδομηθήσεται·  
ἐν τοῖς οὐρανοῖς ἐτοιμασθήσεται ἡ ἀλήθειά σου  
<sup>4</sup>Διεθέμην διαθήκην τοῖς ἐκλεκτοῖς μου,  
ῶμοσα Δαυιδ τῷ δούλῳ μου  
<sup>5</sup>Ἐως τοῦ αἰῶνος ἐτοιμάσω τὸ σπέρμα σου  
καὶ οἰκοδομήσω εἰς γενεὰν καὶ γενεὰν τὸν θρόνον σου.  
διάψαλμα.  
<sup>6</sup>ἔξομολογήσονται οἱ οὐρανοὶ τὰ θαυμάσιά σου, κύριε,  
καὶ τὴν ἀλήθειάν σου ἐν ἐκκλησίᾳ ἀγίων.  
<sup>7</sup>ὅτι τίς ἐν νεφέλαις ἴσωθήσεται τῷ κυρίῳ,  
καὶ τίς ὁμοιωθήσεται τῷ κυρίῳ ἐν υἱοῖς θεοῦ;  
<sup>8</sup>ὁ θεὸς ἐνδοξαζόμενος ἐν βουλῇ ἀγίων,  
μέγας καὶ φοβερὸς ἐπὶ πάντας τοὺς περικύκλῳ αὐτοῦ.  
<sup>9</sup>κύριε ὁ θεὸς τῶν δυνάμεων, τίς ὁμοιός σοι;  
δυνατὸς εῖ, κύριε, καὶ ἡ ἀλήθειά σου κύκλῳ σου.  
<sup>10</sup>σὺ δεσπόζεις τοῦ κράτους τῆς θαλάσσης,

τὸν δὲ σάλον τῶν κυμάτων αὐτῆς σὺ καταπραῦνεις.  
¹¹σὺ ἐταπείνωσας ὡς τραυματίαν ὑπερήφανον  
καὶ ἐν τῷ βραχίονι τῆς δυνάμεως σου διεσκόρπισας τοὺς ἔχθρούς σου.  
¹²σοι εἰσιν οἱ οὐρανοί, καὶ σὴ ἐστιν ἡ γῆ·  
τὴν οἰκουμένην καὶ τὸ πλήρωμα αὐτῆς σὺ ἐθεμελίωσας.  
¹³τὸν βορρᾶν καὶ θαλάσσας σὺ ἔκτισας,  
Θαβωρ καὶ Ερμων ἐν τῷ ὄνόματί σου ἀγαλλιάσονται.  
¹⁴σὸς δὲ βραχίων μετὰ δυναστείας·  
κραταιωθήτω ἡ χείρ σου, ὑψωθήτω ἡ δεξιά σου.  
¹⁵δικαιοσύνη καὶ κρίμα ἐτοιμασία τοῦ θρόνου σου,  
ἔλεος καὶ ἀλήθεια προπορεύσεται πρὸ προσώπου σου.  
¹⁶μακάριος δὲ λαὸς δὲ γινώσκων ἀλαλαγμόν·  
κύριε, ἐν τῷ φωτὶ τοῦ προσώπου σου πορεύσονται  
¹⁷καὶ ἐν τῷ ὄνόματί σου ἀγαλλιάσονται ὅλην τὴν ἡμέραν  
καὶ ἐν τῇ δικαιοσύνῃ σου ὑψωθήσονται.  
¹⁸ὅτι τὸ καύχημα τῆς δυνάμεως αὐτῶν εἴσι σύ,  
καὶ ἐν τῇ εὐδοκίᾳ σου ὑψωθήσεται τὸ κέρας ἡμῶν.  
¹⁹ὅτι τοῦ κυρίου ἡ ἀντίλημψις  
καὶ τοῦ ἀγίου Ισραὴλ βασιλέως ἡμῶν.  
²⁰τότε ἐλάλησας ἐν ὁράσει τοῖς ὄσίοις σου  
καὶ εἶπας Ἐθέμην βοήθειαν ἐπὶ δυνατόν,  
ὕψωσα ἐκλεκτὸν ἐκ τοῦ λαοῦ μου·  
²¹εὗρον Δαυιδ τὸν δοῦλόν μου,  
ἐν ἐλαίῳ ἀγίῳ μου ἔχρισα αὐτόν.  
²²ἡ γὰρ χείρ μου συναντιλήμψεται αὐτῷ,  
καὶ δὲ βραχίων μου κατισχύσει αὐτόν.  
²³οὐκ ὥφελήσει ἔχθρὸς ἐν αὐτῷ,  
καὶ υἱὸς ἀνομίας οὐ προσθήσει τοῦ κακῶσαι αὐτόν.  
²⁴καὶ συγκόψω τοὺς ἔχθρούς αὐτοῦ ἀπὸ προσώπου αὐτοῦ  
καὶ τοὺς μισοῦντας αὐτὸν τροπώσομαι.  
²⁵καὶ ἡ ἀλήθεια μου καὶ τὸ ἔλεός μου μετ' αὐτοῦ,  
καὶ ἐν τῷ ὄνόματί μου ὑψωθήσεται τὸ κέρας αὐτοῦ.  
²⁶καὶ θήσομαι ἐν θαλάσσῃ χεῖρα αὐτοῦ  
καὶ ἐν ποταμοῖς δεξιὰν αὐτοῦ.

<sup>27</sup>αύτὸς ἐπικαλέσεται με Πατήρ μου εἴ σύ,  
θεός μου καὶ ἀντιλήμπτωρ τῆς σωτηρίας μου.  
<sup>28</sup>κἀγὼ πρωτότοκον θήσομαι αὐτόν,  
ὑψηλὸν παρὰ τοῖς βασιλεῦσιν τῆς γῆς.  
<sup>29</sup>εἰς τὸν αἰῶνα φυλάξω αὐτῷ τὸ ἔλεός μου,  
καὶ ἡ διαθήκη μου πιστὴ αὐτῷ.  
<sup>30</sup>καὶ θήσομαι εἰς τὸν αἰῶνα τοῦ αἰῶνος τὸ σπέρμα αὐτοῦ  
καὶ τὸν θρόνον αὐτοῦ ὡς τὰς ἡμέρας τοῦ οὐρανοῦ.  
<sup>31</sup>ἐὰν ἐγκαταλίπωσιν οἱ υἱοὶ αὐτοῦ τὸν νόμον μου  
καὶ τοῖς κρίμασίν μου μὴ πορευθῶσιν,  
<sup>32</sup>ἐὰν τὰ δικαιώματά μου βεβηλώσουσιν  
καὶ τὰς ἐντολάς μου μὴ φυλάξωσιν,  
<sup>33</sup>ἐπισκέψομαι ἐν ῥάβδῳ τὰς ἀνομίας αὐτῶν  
καὶ ἐν μάστιξιν τὰς ἀμαρτίας αὐτῶν,  
<sup>34</sup>τὸ δὲ ἔλεός μου οὐ μὴ διασκεδάσω ἀπ' αὐτοῦ  
οὐδὲ μὴ ἀδικήσω ἐν τῇ ἀληθείᾳ μου  
<sup>35</sup>οὐδὲ μὴ βεβηλώσω τὴν διαθήκην μου  
καὶ τὰ ἐκπορεύμενα διὰ τῶν χειλέων μου οὐ μὴ ἀθετήσω.  
<sup>36</sup>ἄπαξ ὡμοσα ἐν τῷ ἀγίῳ μου, εἰ τῷ Δαυὶδ ψεύσομαι  
<sup>37</sup>Τὸ σπέρμα αὐτοῦ εἰς τὸν αἰῶνα μενεῖ  
καὶ ὁ θρόνος αὐτοῦ ὡς ὁ ἥλιος ἐναντίον μου  
<sup>38</sup>καὶ ὡς ἡ σελήνη κατηρτισμένη εἰς τὸν αἰῶνα.  
καὶ ὁ μάρτυς ἐν οὐρανῷ πιστός.

διάψαλμα.

<sup>39</sup>σὺ δὲ ἀπώσω καὶ ἔξουδένωσας,  
ἀνεβάλου τὸν χριστόν σου.  
<sup>40</sup>κατέστρεψας τὴν διαθήκην τοῦ δούλου σου,  
ἐβεβήλωσας εἰς τὴν γῆν τὸ ἀγίασμα αὐτοῦ.  
<sup>41</sup>καθεῖλες πάντας τοὺς φραγμοὺς αὐτοῦ,  
ἔθου τὰ ὄχυρά ματα αὐτοῦ δειλίαν.  
<sup>42</sup>διήρπασαν αὐτὸν πάντες οἱ διοδεύοντες ὁδόν,  
ἐγενήθη ὄνειδος τοῖς γείτοσιν αὐτοῦ.  
<sup>43</sup>ὕψωσας τὴν δεξιὰν τῶν ἐχθρῶν αὐτοῦ,  
εὔφρανας πάντας τοὺς ἐχθροὺς αὐτοῦ.

<sup>44</sup>ἀπέστρεψας τὴν βοήθειαν τῆς ρομφαίας αὐτοῦ  
καὶ οὐκ ἀντελάβου αὐτοῦ ἐν τῷ πολέμῳ.

<sup>45</sup>κατέλυσας ἀπὸ καθαρισμοῦ αὐτόν,  
τὸν θρόνον αὐτοῦ εἰς τὴν γῆν κατέρραξας.  
<sup>46</sup>ἐσμίκρυνας τὰς ἡμέρας τοῦ χρόνου αὐτοῦ,  
κατέχεας αὐτοῦ αἰσχύνην.

διάψαλμα.

<sup>47</sup>ἔως πότε, κύριε, ἀποστρέψεις εἰς τέλος,  
ἐκκαυθήσεται ὡς πῦρ ἡ ὀργή σου;  
<sup>48</sup>μνήσθητι τίς μου ἡ ὑπόστασις.  
μὴ γὰρ ματαίως ἔκτισας πάντας τοὺς νίοὺς τῶν ἀνθρώπων;  
<sup>49</sup>τίς ἐστιν ἄνθρωπος, δις ζήσεται καὶ οὐκ ὅψεται θάνατον,  
ρύσεται τὴν ψυχὴν αὐτοῦ ἐκ χειρὸς ἄδου;

διάψαλμα.

<sup>50</sup>ποῦ εἰσιν τὰ ἐλέη σου τὰ ἀρχαῖα, κύριε,  
ἄνθρωπος τῷ Δαυὶδ ἐν τῇ ἀληθείᾳ σου;  
<sup>51</sup>μνήσθητι, κύριε, τοῦ ὄνειδισμοῦ τῶν δούλων σου,  
οὗ ὑπέσχον ἐν τῷ κόλπῳ μου, πολλῶν ἔθνῶν,  
<sup>52</sup>οὕ ὀνείδισαν οἱ ἔχθροί σου, κύριε,  
οὗ ὀνείδισαν τὸ ἀντάλλαγμα τοῦ χριστοῦ σου.  
<sup>53</sup>Εὔλογητὸς κύριος εἰς τὸν αἰῶνα.  
γένοιτο γένοιτο.

## 89

<sup>1</sup>Προσευχὴ τοῦ Μωυσῆ ἀνθρώπου τοῦ θεοῦ.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ·

<sup>2</sup>πρὸ τοῦ ὅρη γενηθῆναι  
καὶ πλασθῆναι τὴν γῆν καὶ τὴν οἰκουμένην  
καὶ ἀπὸ τοῦ αἰῶνος ἔως τοῦ αἰῶνος σὺ εἶ.  
<sup>3</sup>μὴ ἀποστρέψῃς ἄνθρωπον εἰς ταπείνωσιν.  
καὶ εἴπας Ἐπιστρέψατε, υἱοὶ ἀνθρώπων.  
<sup>4</sup>ὅτι χίλια ἔτη ἐν ὀφθαλμοῖς σου  
ώς ἡ ἡμέρα ἡ ἔχθρος, ἥτις διῆλθεν,  
καὶ φυλακὴ ἐν νυκτὶ.  
<sup>5</sup>τὰ ἔξουδενώματα αὐτῶν ἔτη ἔσονται.

τὸ πρωὶ ὥσεὶ χλόη παρέλθοι,  
<sup>6</sup>τὸ πρωὶ ἀνθήσαι καὶ παρέλθοι,  
 τὸ ἐσπέρας ἀποπέσοι, σκληρυνθείη καὶ ξηρανθείη.  
<sup>7</sup>ὅτι ἔξελίπομεν ἐν τῇ ὄργῃ σου  
 καὶ ἐν τῷ θυμῷ σου ἐταράχθημεν.  
<sup>8</sup>ἔθου τὰς ἀνομίας ἡμῶν ἐνώπιόν σου·  
 ὁ αἰών ἡμῶν εἰς φωτισμὸν τοῦ προσώπου σου.  
<sup>9</sup>ὅτι πᾶσαι αἱ ἡμέραι ἡμῶν ἔξελιπον,  
 καὶ ἐν τῇ ὄργῃ σου ἔξελίπομεν.  
 τὰ ἔτη ἡμῶν ὡς ἀράχνην ἐμελέτων.  
<sup>10</sup>αἱ ἡμέραι τῶν ἐτῶν ἡμῶν, ἐν αὐτοῖς ἐβδομήκοντα ἔτη,  
 ἐὰν δὲ ἐν δυναστείαις, ὅγδοήκοντα ἔτη,  
 καὶ τὸ πλεῖον αὐτῶν κόπος καὶ πόνος.  
 δτι ἐπῆλθεν πραῦτης ἐφ' ἡμᾶς, καὶ παιδευθησόμεθα.  
<sup>11</sup>τίς γινώσκει τὸ κράτος τῆς ὄργῆς σου  
 καὶ ἀπὸ τοῦ φόβου σου τὸν θυμόν σου;  
<sup>12</sup>ἔξαριθμήσασθαι τὴν δεξιάν σου οὕτως γνώρισον  
 καὶ τοὺς πεπεδημένους τῇ καρδίᾳ ἐν σοφίᾳ.  
<sup>13</sup>ἐπίστρεψον, κύριε· ἔως πότε;  
 καὶ παρακλήθητι ἐπὶ τοῖς δούλοις σου.  
<sup>14</sup>ἐνεπλήσθημεν τὸ πρωὶ τοῦ ἐλέονς σου  
 καὶ ἡγαλλιασάμεθα καὶ εὐφράνθημεν  
 ἐν πάσαις ταῖς ἡμέραις ἡμῶν.  
<sup>15</sup>εὐφράνθημεν ἀνθ' ὧν ἡμερῶν ἐταπείνωσας ἡμᾶς,  
 ἐτῶν, ὧν εἴδομεν κακά.  
<sup>16</sup>καὶ ἴδε ἐπὶ τοὺς δούλους σου καὶ τὰ ἔργα σου  
 καὶ ὁδγησον τοὺς υἱοὺς αὐτῶν,  
<sup>17</sup>καὶ ἔστω ἡ λαμπρότης κυρίου τοῦ θεοῦ ἡμῶν ἐφ' ἡμᾶς,  
 καὶ τὰ ἔργα τῶν χειρῶν ἡμῶν κατεύθυνον ἐφ' ἡμᾶς.

## 90

<sup>1</sup>Αἴνος ὡδῆς τῷ Δαυιδ.

Ὁ κατοικῶν ἐν βοηθείᾳ τοῦ ὑψίστου  
 ἐν σκέπῃ τοῦ θεοῦ τοῦ οὐρανοῦ αὐλισθήσεται.  
<sup>2</sup>ἔρει τῷ κυρίῳ Ἀντιλήμπτωρ μου εἴ καὶ καταφυγή μου,

δ θεός μου, ἐλπιῶ ἐπ' αὐτόν,  
3ὅτι αὐτὸς ρύσεται με ἐκ παγίδος θηρευτῶν  
καὶ ἀπὸ λόγου ταραχώδους.  
4ἐν τοῖς μεταφρένοις αὐτοῦ ἐπισκιάσει σοι,  
καὶ ὑπὸ τὰς πτέρυγας αὐτοῦ ἐλπιεῖς.  
5πλω κυκλώσει σε ἡ ἀλήθεια αὐτοῦ.  
5οὺ φοβηθήσῃ ἀπὸ φόβου νυκτερινοῦ,  
ἀπὸ βέλους πετομένου ἡμέρας,  
6ἀπὸ πράγματος διαπορευομένου ἐν σκότει,  
ἀπὸ συμπτώματος καὶ δαιμονίου μεσημβρινοῦ.  
7πεσεῖται ἐκ τοῦ κλίτους σου χιλιὰς  
καὶ μυριὰς ἐκ δεξιῶν σου,  
πρὸς σὲ δὲ οὐκ ἐγγιεῖ.  
8πλὴν τοῖς ὁφθαλμοῖς σου κατανοήσεις  
καὶ ἀνταπόδοσιν ἀμαρτωλῶν ὅψη.  
9ὅτι σύ, κύριε, ἡ ἐλπίς μου·  
τὸν ὄψιστον ἔθου καταφυγήν σου.  
10οὐ προσελεύσεται πρὸς σὲ κακά,  
καὶ μάστιξ οὐκ ἐγγιεῖ τῷ σκηνώματί σου,  
11ὅτι τοῖς ἀγγέλοις αὐτοῦ ἐντελεῖται περὶ σοῦ  
τοῦ διαφυλάξαι σε ἐν πάσαις ταῖς ὁδοῖς σου.  
12ἐπὶ χειρῶν ἀροῦσίν σε,  
μήποτε προσκόψῃς πρὸς λίθον τὸν πόδα σου.  
13ἐπ' ἀσπίδα καὶ βασιλίσκον ἐπιβήσῃ  
καὶ καταπατήσεις λέοντα καὶ δράκοντα.  
14ὅτι ἐπ' ἐμὲ ἥλπισεν, καὶ ρύσομαι αὐτόν.  
σκεπάσω αὐτόν, ὅτι ἔγνω τὸ δόνομά μου.  
15ἐπικαλέσεται με, καὶ εἰσακούσομαι αὐτοῦ,  
μετ' αὐτοῦ εἰμι ἐν θλίψει  
καὶ ἐξελοῦμαι καὶ δοξάσω αὐτόν.  
16μακρότητα ἡμερῶν ἐμπλήσω αὐτὸν  
καὶ δείξω αὐτῷ τὸ σωτήριόν μου.

<sup>1</sup>Ψαλμὸς ὡδῆς, εἰς τὴν ἡμέραν τοῦ σαββάτου.

<sup>2</sup>Αγαθὸν τὸ ἔξομολογεῖσθαι τῷ κυρίῳ  
καὶ ψάλλειν τῷ ὀνόματί σου, ὑψιστε,  
<sup>3</sup>τοῦ ἀναγγέλλειν τὸ πρωὶ τὸ ἔλεός σου  
καὶ τὴν ἀλήθειάν σου κατὰ νύκτα  
<sup>4</sup>ἐν δεκαχόρδῳ ψαλτηρίῳ μετ' ὡδῆς ἐν κιθάρᾳ.  
<sup>5</sup>ὅτι εὐφρανάς με, κύριε, ἐν τῷ ποιήματί σου,  
καὶ ἐν τοῖς ἔργοις τῶν χειρῶν σου ἀγαλλιάσομαι.  
<sup>6</sup>ώς ἐμεγαλύνθη τὰ ἔργα σου, κύριε.  
σφόδρα ἐβαθύνθησαν οἱ διαλογισμοί σου.  
<sup>7</sup>ἀνὴρ ἄφρων οὐ γνώσεται,  
καὶ ἀσύνετος οὐ συνήσει ταῦτα.  
<sup>8</sup>ἐν τῷ ἀνατεῖλαι τοὺς ἀμαρτωλοὺς ὡς χόρτον  
καὶ διέκυψαν πάντες οἱ ἔργαζόμενοι τὴν ἀνομίαν,  
ὅπως ἀν ἔξολεθρευθῶσιν εἰς τὸν αἰῶνα τοῦ αἰῶνος.  
<sup>9</sup>σὺ δὲ ὑψιστος εἰς τὸν αἰῶνα, κύριε.  
<sup>10</sup>ὅτι ἴδοὺ οἱ ἔχθροί σου ἀπολοῦνται,  
καὶ διασκορπισθήσονται πάντες οἱ ἔργαζόμενοι τὴν ἀνομίαν,  
<sup>11</sup>καὶ ὑψωθήσεται ὡς μονοκέρωτος τὸ κέρας μου  
καὶ τὸ γῆράς μου ἐν ἐλαίῳ πίονι,  
<sup>12</sup>καὶ ἐπεῖδεν ὁ ὁφθαλμός μου ἐν τοῖς ἔχθροῖς μου,  
καὶ ἐν τοῖς ἐπανιστανομένοις ἐπ' ἐμὲ πονηρευομένοις ἀκούσεται τὸ οὖς μου.  
<sup>13</sup>δίκαιος ὡς φοῖνιξ ἀνθήσει,  
ώσει κέδρος ἡ ἐν τῷ Λιβάνῳ πληθυνθήσεται.  
<sup>14</sup>πεφυτευμένοι ἐν τῷ οἴκῳ κυρίου  
ἐν ταῖς αὐλαῖς τοῦ θεοῦ ἡμῶν ἔξανθήσουσιν.  
<sup>15</sup>ἔτι πληθυνθήσονται ἐν γήρει πίονι  
καὶ εὐπαθοῦντες ἔσονται  
<sup>16</sup>τοῦ ἀναγγέλαι ὅτι εὐθής κύριος ὁ θεός μου  
καὶ οὐκ ἔστιν ἀδικία ἐν αὐτῷ.

## 92

<sup>1</sup>Εἰς τὴν ἡμέραν τοῦ προσαββάτου, ὅτε κατώκισται ἡ γῆ· αἶνος ὁδῆς τῷ  
Δαυὶδ.

‘Ο κύριος ἐβασίλευσεν, εὐπρέπειαν ἐνεδύσατο,  
ἐνεδύσατο κύριος δύναμιν καὶ περιεζώσατο.  
καὶ γὰρ ἐστερέωσεν τὴν οἰκουμένην, ἢτις οὐ σαλευθήσεται.  
<sup>2</sup>ἔτοιμος ὁ θρόνος σου ἀπὸ τότε,  
ἀπὸ τοῦ αἰῶνος σὺ εἶ.  
<sup>3</sup>ἐπῆραν οἱ ποταμοί, κύριε,  
ἐπῆραν οἱ ποταμοὶ φωνὰς αὐτῶν.  
<sup>4</sup>ἀπὸ φωνῶν ὑδάτων πολλῶν  
θαυμαστοὶ οἱ μετεωρισμοὶ τῆς θαλάσσης,  
θαυμαστὸς ἐν ὑψηλοῖς ὁ κύριος.  
<sup>5</sup>τὰ μαρτύρια σου ἐπιστώθησαν σφόδρα.  
τῷ οἴκῳ σου πρέπει ἄγιασμα, κύριε,  
εἰς μακρότητα ἡμερῶν.

## 93

<sup>1</sup>Ψαλμὸς τῷ Δαυὶδ, τετράδι σαββάτων.

‘Ο θεὸς ἐκδικήσεων κύριος,  
ὁ θεὸς ἐκδικήσεων ἐπαρρησιάσατο.  
<sup>2</sup>ὑψώθητι, ὁ κρίνων τὴν γῆν,  
ἀπόδος ἀνταπόδοσιν τοῖς ὑπερηφάνοις.  
<sup>3</sup>ἔως πότε ἀμαρτωλοί, κύριε,  
ἔως πότε ἀμαρτωλοὶ καυχήσονται,  
<sup>4</sup>φθέγξονται καὶ λαλήσουσιν ἀδικίαν,  
λαλήσουσιν πάντες οἱ ἔργαζόμενοι τὴν ἀνομίαν;  
<sup>5</sup>τὸν λαόν σου, κύριε, ἐταπείνωσαν  
καὶ τὴν κληρονομίαν σου ἐκάκωσαν  
<sup>6</sup>χήραν καὶ προσήλυτον ἀπέκτειναν  
καὶ ὄρφανοὺς ἐφόνευσαν  
<sup>7</sup>καὶ εἶπαν Οὐκ ὄψεται κύριος,  
οὐδὲ συνήσει ὁ θεὸς τοῦ Ιακωβ.  
<sup>8</sup>σύνετε δή, ἄφρονες ἐν τῷ λαῷ,  
καί, μωροί, ποτὲ φρονήσατε.

⁹ό φυτεύσας τὸ οὗς οὐχὶ ἀκούει,  
ἢ ὁ πλάσας τὸν ὄφθαλμὸν οὐ κατανοεῖ;  
¹⁰ό παιδεύων ἔθνη οὐχὶ ἐλέγξει,  
ὅ διδάσκων ἄνθρωπον γνῶσιν,  
¹¹κύριος γινώσκει τοὺς διαλογισμοὺς τῶν ἀνθρώπων ὅτι εἰσὶν μάταιοι.  
¹²μακάριος ἄνθρωπος, ὃν ἂν σὺ παιδεύσῃς, κύριε,  
καὶ ἐκ τοῦ νόμου σου διδάξῃς αὐτὸν  
¹³τοῦ πραῦναι αὐτῷ ἀφ' ἡμερῶν πονηρῶν,  
ἔως οὗ ὁρυγῇ τῷ ἀμαρτωλῷ βόθρος.  
¹⁴ὅτι οὐκ ἀπώσεται κύριος τὸν λαὸν αὐτοῦ  
καὶ τὴν κληρονομίαν αὐτοῦ οὐκ ἐγκαταλείψει,  
¹⁵ἔως οὗ δικαιοσύνη ἐπιστρέψῃ εἰς κρίσιν  
καὶ ἔχόμενοι αὐτῆς πάντες οἱ εὐθεῖς τῇ καρδίᾳ.  
διάψαλμα.  
¹⁶τίς ἀναστήσεται μοι ἐπὶ πονηρευομένους,  
ἢ τίς συμπαραστήσεται μοι ἐπὶ ἐργαζομένους τὴν ἀνομίαν;  
¹⁷εἰ μὴ ὅτι κύριος ἐβοήθησέν μοι,  
παρὰ βραχὺ παρώκησεν τῷ ἄδη ἢ ψυχή μου.  
¹⁸εἰ ἔλεγον Σεσάλευται ὁ πούς μου,  
τὸ ἔλεός σου, κύριε, βοηθεῖ μοι.  
¹⁹κύριε, κατὰ τὸ πλῆθος τῶν ὀδυνῶν μου ἐν τῇ καρδίᾳ μου  
αἱ παρακλήσεις σου ἡγάπησαν τὴν ψυχήν μου.  
²⁰μὴ συμπροσέσται σοι θρόνος ἀνομίας,  
ὅ πλάσσων κόπον ἐπὶ προστάγματι;  
²¹θηρεύσουσιν ἐπὶ ψυχὴν δικαίου  
καὶ αἷμα ἀθῶν καταδικάσονται.  
²²καὶ ἐγένετό μοι κύριος εἰς καταφυγὴν  
καὶ ὁ θεός μου εἰς βοηθὸν ἐλπίδος μου.  
²³καὶ ἀποδώσει αὐτοῖς τὴν ἀνομίαν αὐτῶν,  
καὶ κατὰ τὴν πονηρίαν αὐτῶν  
ἀφανιεῖ αὐτοὺς κύριος ὁ θεὸς ἡμῶν.

## 94

<sup>1</sup>Αἴνος ὡδῆς τῷ Δαυιδ.

Δεῦτε ἀγαλλιασώμεθα τῷ κυρίῳ,  
ἀλαλάξωμεν τῷ θεῷ τῷ σωτῆρι ἡμῶν.  
<sup>2</sup>προφθάσωμεν τὸ πρόσωπον αὐτοῦ ἐν ἐξομολογήσει  
καὶ ἐν ψαλμοῖς ἀλαλάξωμεν αὐτῷ.  
<sup>3</sup>ὅτι θεὸς μέγας κύριος  
καὶ βασιλεὺς μέγας ἐπὶ πάντας τοὺς θεούς.  
<sup>4</sup>ὅτι ἐν τῇ χειρὶ αὐτοῦ τὰ πέρατα τῆς γῆς,  
καὶ τὰ ὑψη τῶν ὁρέων αὐτοῦ εἰσιν.  
<sup>5</sup>ὅτι αὐτοῦ ἔστιν ἡ θάλασσα, καὶ αὐτὸς ἐποίησεν αὐτήν,  
καὶ τὴν ξηρὰν αἱ χεῖρες αὐτοῦ ἔπλασαν.  
<sup>6</sup>δεῦτε προσκυνήσωμεν καὶ προσπέσωμεν αὐτῷ  
καὶ κλαύσωμεν ἐναντίον κυρίου τοῦ ποιήσαντος ἡμᾶς.  
<sup>7</sup>ὅτι αὐτός ἔστιν ὁ θεὸς ἡμῶν,  
καὶ ἡμεῖς λαὸς νομῆς αὐτοῦ  
καὶ πρόβατα χειρὸς αὐτοῦ.  
σήμερον, ἐὰν τῆς φωνῆς αὐτοῦ ἀκούσητε,  
<sup>8</sup>μὴ σκληρύνητε τὰς καρδίας ὑμῶν ὡς ἐν τῷ παραπικρασμῷ  
κατὰ τὴν ἡμέραν τοῦ πειρασμοῦ ἐν τῇ ἐρήμῳ,  
<sup>9</sup>οὗ ἐπείρασαν οἱ πατέρες ὑμῶν,  
ἐδοκίμασαν καὶ εἶδοσαν τὰ ἔργα μου.  
<sup>10</sup>τεσσαράκοντα ἔτη προσώχθισα τῇ γενεᾷ ἐκείνῃ  
καὶ εἴπα Ἄει πλανῶνται τῇ καρδίᾳ  
καὶ αὐτοὶ οὐκ ἔγνωσαν τὰς ὁδούς μου,  
<sup>11</sup>ὡς ὄμοσα ἐν τῇ ὁργῇ μου  
Εἰ εἰσελεύσονται εἰς τὴν κατάπαυσίν μου.

## 95

<sup>1</sup>Οτε ὁ οἶκος ὠκοδομεῖτο μετὰ τὴν αἰχμαλωσίαν· ὡδὴ τῷ Δαυιδ.

<sup>2</sup>Ἄσατε τῷ κυρίῳ ἄσμα καινόν,  
ἄσατε τῷ κυρίῳ, πᾶσα ἡ γῆ.  
<sup>3</sup>ἄσατε τῷ κυρίῳ, εὐλογήσατε τὸ ὄνομα αὐτοῦ,  
εὐαγγελίζεσθε ἡμέραν ἐξ ἡμέρας τὸ σωτήριον αὐτοῦ.  
Ἄναγγείλατε ἐν τοῖς ἔθνεσιν τὴν δόξαν αὐτοῦ,

ἐν πᾶσι τοῖς λαοῖς τὰ θαυμάσια αὐτοῦ.  
⁴ὅτι μέγας κύριος καὶ αἰνετὸς σφόδρα,  
φοβερός ἐστιν ἐπὶ πάντας τοὺς θεούς.  
⁵ὅτι πάντες οἱ θεοὶ τῶν ἔθνων δαιμόνια,  
οἱ δὲ κύριος τοὺς οὐρανοὺς ἐποίησεν.  
⁶έξιμολόγησις καὶ ὥραιότης ἐνώπιον αὐτοῦ,  
ἀγιωσύνη καὶ μεγαλοπρέπεια ἐν τῷ ἀγιάσματι αὐτοῦ.  
⁷ἐνέγκατε τῷ κυρίῳ, αἱ πατριαι τῶν ἔθνων,  
ἐνέγκατε τῷ κυρίῳ δόξαν καὶ τιμήν.  
⁸ἐνέγκατε τῷ κυρίῳ δόξαν δόνόματι αὐτοῦ,  
ἄρατε θυσίας καὶ εἰσπορεύεσθε εἰς τὰς αὐλὰς αὐτοῦ.  
⁹προσκυνήσατε τῷ κυρίῳ ἐν αὐλῇ ἀγίᾳ αὐτοῦ,  
σαλευθήτω ἀπὸ προσώπου αὐτοῦ πᾶσα ἡ γῆ.  
¹⁰εἴπατε ἐν τοῖς ἔθνεσιν Ὁ κύριος ἐβασίλευσεν,  
καὶ γὰρ κατώρθωσεν τὴν οἰκουμένην, ἥτις οὐ σαλευθήσεται,  
κρινεῖ λαοὺς ἐν εὐθύτητι.  
¹¹εὔφραινέσθωσαν οἱ οὐρανοί, καὶ ἀγαλλιάσθω ἡ γῆ,  
σαλευθήτω ἡ θάλασσα καὶ τὸ πλήρωμα αὐτῆς.  
¹²χαρήσεται τὰ πεδία καὶ πάντα τὰ ἐν αὐτοῖς,  
τότε ἀγαλλιάσονται πάντα τὰ ξύλα τοῦ δρυμοῦ  
¹³πρὸ προσώπου κυρίου, ὅτι ἔρχεται,  
ὅτι ἔρχεται κρῖναι τὴν γῆν.  
κρινεῖ τὴν οἰκουμένην ἐν δικαιοσύνῃ  
καὶ λαοὺς ἐν τῇ ἀληθείᾳ αὐτοῦ.

## 96

¹Τῷ Δαυιδ, ὅτε ἡ γῆ αὐτοῦ καθίσταται.  
‘Ο κύριος ἐβασίλευσεν, ἀγαλλιάσθω ἡ γῆ,  
εὔφρανθήτωσαν νῆσοι πολλαί.  
²νεφέλη καὶ γνόφος κύκλῳ αὐτοῦ,  
δικαιοσύνη καὶ κρίμα κατόρθωσις τοῦ θρόνου αὐτοῦ.  
³πῦρ ἐναντίον αὐτοῦ προπορεύεσται  
καὶ φλογιεῖ κύκλῳ τοὺς ἐχθροὺς αὐτοῦ.  
⁴ἔφαναν αἱ ἀστραπαὶ αὐτοῦ τῇ οἰκουμένῃ,  
εἶδεν καὶ ἐσαλεύθη ἡ γῆ.

5τὰ ὅρη ἐτάκησαν ὡσεὶ κηρὸς ἀπὸ προσώπου κυρίου,  
ἀπὸ προσώπου κυρίου πάσης τῆς γῆς.  
6ἀνήγγειλαν οἱ οὐρανοὶ τὴν δικαιοσύνην αὐτοῦ,  
καὶ εἶδοσαν πάντες οἱ λαοὶ τὴν δόξαν αὐτοῦ.  
7αἰσχυνθήτωσαν πάντες οἱ προσκυνοῦντες τοῖς γλυπτοῖς  
οἱ ἔγκαυχώμενοι ἐν τοῖς εἰδώλοις αὐτῶν.  
προσκυνήσατε αὐτῷ, πάντες οἱ ἄγγελοι αὐτοῦ.  
8ῆκουσεν καὶ εὐφράνθη Σιων,  
καὶ ἡγαλλιάσαντο αἱ θυγατέρες τῆς Ιουδαίας  
ἔνεκεν τῶν κριμάτων σου, κύριε.  
9ὅτι σὺ εἴς κύριος ὁ ὑψιστος ἐπὶ πᾶσαν τὴν γῆν,  
σφόδρα ὑπερψώθης ὑπὲρ πάντας τοὺς θεούς.  
10οἱ ἀγαπῶντες τὸν κύριον, μισεῖτε πονηρόν.  
φυλάσσει κύριος τὰς ψυχὰς τῶν ὁσίων αὐτοῦ,  
ἐκ χειρὸς ἀμαρτωλῶν ῥύσεται αὐτούς.  
11φῶς ἀνέτειλεν τῷ δικαίῳ  
καὶ τοῖς εὐθέσι τῇ καρδίᾳ εὐφροσύνη.  
12εὐφράνθητε, δίκαιοι, ἐπὶ τῷ κυρίῳ  
καὶ ἔξομολογεῖσθε τῇ μνήμῃ τῆς ἀγιωσύνης αὐτοῦ.

## 97

<sup>1</sup>Ψαλμὸς τῷ Δαυιδ.

Ἄισατε τῷ κυρίῳ ἄσμα καινόν,  
ὅτι θαυμαστὰ ἐποίησεν κύριος.  
ἔσωσεν αὐτῷ ἡ δεξιὰ αὐτοῦ  
καὶ ὁ βραχίων ὁ ἄγιος αὐτοῦ.  
2έγνωρισεν κύριος τὸ σωτήριον αὐτοῦ,  
ἐναντίον τῶν ἐθνῶν ἀπεκάλυψεν τὴν δικαιοσύνην αὐτοῦ.  
3έμνήσθη τοῦ ἐλέους αὐτοῦ τῷ Ιακωβ  
καὶ τῆς ἀληθείας αὐτοῦ τῷ οἴκῳ Ισραηλ.  
εἶδοσαν πάντα τὰ πέρατα τῆς γῆς τὸ σωτήριον τοῦ θεοῦ ἡμῶν.  
4ἀλαλάξατε τῷ θεῷ, πᾶσα ἡ γῆ,  
ἄσατε καὶ ἀγαλλιᾶσθε καὶ ψάλατε.  
5ψάλατε τῷ κυρίῳ ἐν κιθάρᾳ,  
ἐν κιθάρᾳ καὶ φωνῇ ψαλμοῦ.

<sup>6</sup>ἐν σάλπιγξιν ἐλαταῖς καὶ φωνῇ σάλπιγγος κερατίνης  
ἀλαλάξατε ἐνώπιον τοῦ βασιλέως κυρίου.  
<sup>7</sup>σαλευθήτω ἡ θάλασσα καὶ τὸ πλήρωμα αὐτῆς,  
ἡ οἰκουμένη καὶ οἱ κατοικοῦντες ἐν αὐτῇ·  
<sup>8</sup>ποταμοὶ κροτήσουσιν χειρὶ ἐπὶ τὸ αὐτό,  
τὰ ὅρη ἀγαλλιάσονται,  
<sup>9</sup>ὅτι ἥκει κρῖναι τὴν γῆν·  
κρινεῖ τὴν οἰκουμένην ἐν δικαιοσύνῃ  
καὶ λαοὺς ἐν εὐθύτητι.

## 98

<sup>1</sup>Ψαλμὸς τῷ Δαυιδ.

Ο κύριος ἐβασίλευσεν, ὁργιζέσθωσαν λαοί·  
ὁ καθήμενος ἐπὶ τῶν χερουβιν, σαλευθήτω ἡ γῆ.  
<sup>2</sup>κύριος ἐν Σιων μέγας  
καὶ ὑψηλός ἔστιν ἐπὶ πάντας τοὺς λαούς.  
<sup>3</sup>ἔξομολογησάσθωσαν τῷ ὄνόματί σου τῷ μεγάλῳ,  
ὅτι φοβερὸν καὶ ἅγιόν ἔστιν.  
<sup>4</sup>καὶ τιμὴ βασιλέως κρίσιν ἀγαπᾶ·  
σὺ ἡτοίμασας εὐθύτητας,  
κρίσιν καὶ δικαιοσύνην ἐν Ιακωβ σὺ ἐποίησας.  
<sup>5</sup>Ὕψοῦτε κύριον τὸν θεὸν ἡμῶν  
καὶ προσκυνεῖτε τῷ ὑποποδίῳ τῶν ποδῶν αὐτοῦ,  
ὅτι ἅγιός ἔστιν.  
<sup>6</sup>Μωυσῆς καὶ Ααρὼν ἐν τοῖς ἱερεῦσιν αὐτοῦ,  
καὶ Σαμουὴλ ἐν τοῖς ἐπικαλουμένοις τὸ ὄνομα αὐτοῦ·  
ἐπεκαλοῦντο τὸν κύριον, καὶ αὐτὸς ἐπήκουσεν αὐτῶν,  
<sup>7</sup>ἐν στύλῳ νεφέλης ἐλάλει πρὸς αὐτούς.  
ἐφύλασσον τὰ μαρτύρια αὐτοῦ  
καὶ τὰ προστάγματα, ἀ ἔδωκεν αὐτοῖς.  
<sup>8</sup>κύριε ὁ θεὸς ἡμῶν, σὺ ἐπήκουες αὐτῶν.  
ὁ θεός, σὺ εὐίλατος ἐγίνου αὐτοῖς  
καὶ ἐκδικῶν ἐπὶ πάντα τὰ ἐπιτηδεύματα αὐτῶν.  
<sup>9</sup>Ὕψοῦτε κύριον τὸν θεὸν ἡμῶν  
καὶ προσκυνεῖτε εἰς ὅρος ἅγιον αὐτοῦ,

ὅτι ἄγιος κύριος ὁ θεὸς ἡμῶν.

## 99

<sup>1</sup>Ψαλμὸς εἰς ἔξομολόγησιν.

Ἄλαλάξατε τῷ κυρίῳ, πᾶσα ἡ γῆ,  
δουλεύσατε τῷ κυρίῳ ἐν εὐφροσύνῃ,  
εἰσέλθατε ἐνώπιον αὐτοῦ ἐν ἀγαλλιάσει.  
γνῶτε ὅτι κύριος, αὐτός ἐστιν ὁ θεός,  
αὐτὸς ἐποίησεν ἡμᾶς καὶ οὐχ ἡμεῖς,  
λαὸς αὐτοῦ καὶ πρόβατα τῆς νομῆς αὐτοῦ.  
εἰσέλθατε εἰς τὰς πύλας αὐτοῦ ἐν ἔξομολογήσει,  
εἰς τὰς αὐλὰς αὐτοῦ ἐν ὕμνοις.  
ἔξομολογεῖσθε αὐτῷ, αἰνεῖτε τὸ ὄνομα αὐτοῦ,  
ὅτι χρηστὸς κύριος, εἰς τὸν αἰῶνα τὸ ἔλεος αὐτοῦ,  
καὶ ἔως γενεᾶς καὶ γενεᾶς ἡ ἀλήθεια αὐτοῦ.

## 100

<sup>1</sup>Τῷ Δαυιδ ψαλμός.

Ἐλεος καὶ κρίσιν ἄσομαί σοι, κύριε.  
ψαλῶ καὶ συνήσω ἐν ὁδῷ ἀμώμῳ· πότε ἥξεις πρός με;  
διεπορευόμην ἐν ἀκακίᾳ καρδίας μου ἐν μέσῳ τοῦ οἴκου μου.  
ζοὺ προεθέμην πρὸ ὁφθαλμῶν μου πρᾶγμα παράνομον,  
ποιοῦντας παραβάσεις ἐμίσησα.  
ούκ ἐκολλήθη μοι καρδία σκαμβή,  
ἐκκλίνοντος ἀπ' ἐμοῦ τοῦ πονηροῦ οὐκ ἐγίνωσκον.  
τὸν καταλαλοῦντα λάθρᾳ τοῦ πλησίον αὐτοῦ, τοῦτον ἔξεδίωκον.  
ὑπερηφάνῳ ὁφθαλμῷ καὶ ἀπλήστῳ καρδίᾳ, τούτῳ οὐ συνήσθιον.  
οἱ ὁφθαλμοί μου ἐπὶ τοὺς πιστοὺς τῆς γῆς τοῦ συγκαθῆσθαι αὐτοὺς μετ' ἐμοῦ.  
πορευόμενος ἐν ὁδῷ ἀμώμῳ, οὗτός μοι ἐλειτούργει.  
τού κατώκει ἐν μέσῳ τῆς οἰκίας μου ποιῶν ὑπερηφανίαν,  
λαλῶν ἄδικα οὐ κατεύθυνεν ἐναντίον τῶν ὁφθαλμῶν μου.  
εἰς τὰς πρωίας ἀπέκτεννον πάντας τοὺς ἀμαρτωλοὺς τῆς γῆς  
τοῦ ἔξολεθρεῦσαι ἐκ πόλεως κυρίου πάντας τοὺς ἐργαζομένους τὴν ἀνομίαν.

<sup>1</sup>Προσευχὴ τῷ πτωχῷ, ὅταν ἀκηδιάσῃ καὶ ἐναντίον κυρίου ἐκχέη τὴν δέησιν αὐτοῦ.

<sup>2</sup>Εἰσάκουσον, κύριε, τῆς προσευχῆς μου,  
καὶ ἡ κραυγὴ μου πρὸς σὲ ἐλθάτω.  
<sup>3</sup>μὴ ἀποστρέψῃς τὸ πρόσωπόν σου ἀπ’ ἐμοῦ·  
ἐν ᾧ ἂν ἡμέρᾳ θλίβωμαι, κλῖνον τὸ οὖς σου πρός με·  
ἐν ᾧ ἂν ἡμέρᾳ ἐπικαλέσωμαι σε, ταχὺ εἰσάκουσόν μου.  
<sup>4</sup>ὅτι ἔξέλιπον ὥσει καπνὸς αἱ ἡμέραι μου,  
καὶ τὰ ὄστα μου ὥσει φρύγιον συνεφρύγησαν.  
<sup>5</sup>ἔπλήγη ὥσει χόρτος καὶ ἔξηράνθη ἡ καρδία μου,  
ὅτι ἐπελαθόμην τοῦ φαγεῖν τὸν ἄρτον μου.  
<sup>6</sup>ἀπὸ φωνῆς τοῦ στεναγμοῦ μου  
ἐκολλήθη τὸ ὄστον μου τῇ σαρκὶ μου.  
<sup>7</sup>ώμοιώθην πελεκᾶν ἐρημικῷ,  
ἐγενήθην ὥσει νυκτικόραξ ἐν οἰκοπέδῳ,  
<sup>8</sup>ἡγρύπνησα καὶ ἐγενήθην  
ὥσει στρουθίον μονάζον ἐπὶ δῶματι.  
<sup>9</sup>ὅλην τὴν ἡμέραν ὡνείδιζόν με οἱ ἔχθροί μου,  
καὶ οἱ ἐπαινοῦντές με κατ’ ἐμοῦ ὕμνυσον.  
<sup>10</sup>ὅτι σποδὸν ὥσει ἄρτον ἔφαγον  
καὶ τὸ πόμα μου μετὰ κλαυθμοῦ ἐκίρνων  
<sup>11</sup>ἀπὸ προσώπου τῆς ὄργῆς σου καὶ τοῦ θυμοῦ σου,  
ὅτι ἐπάρας κατέρραξάς με.  
<sup>12</sup>αἱ ἡμέραι μου ὥσει σκιὰ ἐκλίθησαν,  
καὶ ἐγὼ ὥσει χόρτος ἔξηράνθην.  
<sup>13</sup>σὺ δέ, κύριε, εἰς τὸν αἰῶνα μένεις,  
καὶ τὸ μνημόσυνόν σου εἰς γενεὰν καὶ γενεάν.  
<sup>14</sup>σὺ ἀναστὰς οἰκτιρήσεις τὴν Σιων,  
ὅτι καιρὸς τοῦ οἰκτιρῆσαι αὐτήν, ὅτι ἥκει καιρός.  
<sup>15</sup>ὅτι εὐδόκησαν οἱ δοῦλοί σου τοὺς λίθους αὐτῆς  
καὶ τὸν χοῦν αὐτῆς οἰκτιρήσουσιν.  
<sup>16</sup>καὶ φοβηθήσονται τὰ ἔθνη τὸ ὄνομα κυρίου  
καὶ πάντες οἱ βασιλεῖς τῆς γῆς τὴν δόξαν σου,

<sup>17</sup>ὅτι οίκοδομήσει κύριος τὴν Σιων  
καὶ ὁφθήσεται ἐν τῇ δόξῃ αὐτοῦ.

<sup>18</sup>ἐπέβλεψεν ἐπὶ τὴν προσευχὴν τῶν ταπεινῶν  
καὶ οὐκ ἔξουδένωσεν τὴν δέησιν αὐτῶν.

<sup>19</sup>γραφήτω αὕτη εἰς γενεὰν ἑτέραν,  
καὶ λαὸς ὁ κτιζόμενος αἰνέσει τὸν κύριον,

<sup>20</sup>ὅτι ἔξεκυψεν ἐξ ὑψους ἀγίου αὐτοῦ,  
κύριος ἐξ οὐρανοῦ ἐπὶ τὴν γῆν ἐπέβλεψεν

<sup>21</sup>τοῦ ἀκοῦσαι τὸν στεναγμὸν τῶν πεπεδημένων,  
τοῦ λῦσαι τοὺς υἱοὺς τῶν τεθανατωμένων,

<sup>22</sup>τοῦ ἀναγγεῖλαι ἐν Σιων τὸ ὄνομα κυρίου  
καὶ τὴν αἴνεσιν αὐτοῦ ἐν Ιερουσαλημ

<sup>23</sup>ἐν τῷ συναχθῆναι λαοὺς ἐπὶ τὸ αὐτὸ  
καὶ βασιλείας τοῦ δουλεύειν τῷ κυρίῳ.

<sup>24</sup>ἀπεκρίθη αὐτῷ ἐν ὁδῷ Ἰσχύος αὐτοῦ  
Τὴν δλιγότητα τῶν ἡμερῶν μου ἀνάγγειλόν μοι.

<sup>25</sup>μὴ ἀναγάγης με ἐν ἡμίσει ἡμερῶν μου,  
ἐν γενεᾷ γενεῶν τὰ ἔτη σου.

<sup>26</sup>κατ' ἀρχὰς σύ, κύριε, τὴν γῆν ἐθεμελίωσας,  
καὶ ἔργα τῶν χειρῶν σού εἰσιν οἱ οὐρανοί.

<sup>27</sup>αὐτοὶ ἀπολοῦνται, σὺ δὲ διαμενεῖς,  
καὶ πάντες ὡς ἴματιον παλαιωθήσονται,  
καὶ ὥσει περιβόλαιον ἀλλάξεις αὐτούς, καὶ ἀλλαγήσονται.

<sup>28</sup>σὺ δὲ ὁ αὐτὸς εἶ, καὶ τὰ ἔτη σου οὐκ ἐκλείψουσιν.  
καὶ τὸ σπέρμα αὐτῶν εἰς τὸν αἰώνα κατευθυνθήσεται.

## 102

<sup>1</sup>Τῷ Δαυιδ.

Εὔλόγει, ἡ ψυχή μου, τὸν κύριον  
καί, πάντα τὰ ἐντός μου, τὸ ὄνομα τὸ ἄγιον αὐτοῦ.

<sup>2</sup>εὔλόγει, ἡ ψυχή μου, τὸν κύριον  
καὶ μὴ ἐπιλανθάνου πάσας τὰς ἀνταποδόσεις αὐτοῦ.

<sup>3</sup>τὸν εὐιλατεύοντα πάσαις ταῖς ἀνομίαις σου,  
τὸν ἴώμενον πάσας τὰς νόσους σου.

<sup>4</sup>τὸν λυτρούμενον ἐκ φθορᾶς τὴν ζωήν σου,  
τὸν στεφανοῦντά σε ἐν ἐλέει καὶ οἰκτιρμοῖς.  
<sup>5</sup>τὸν ἐμπιπλῶντα ἐν ἀγαθοῖς τὴν ἐπιθυμίαν σου,  
ἀνακαινισθήσεται ὡς ἀετοῦ ἡ νεότης σου.  
<sup>6</sup>ποιῶν ἐλεημοσύνας ὁ κύριος  
καὶ κρίμα πᾶσι τοῖς ἀδικουμένοις.  
<sup>7</sup>ἐγνώρισεν τὰς ὁδοὺς αὐτοῦ τῷ Μωυσῆ,  
τοῖς υἱοῖς Ισραὴλ τὰ θελήματα αὐτοῦ.  
<sup>8</sup>οἰκτίρμων καὶ ἐλεήμων ὁ κύριος,  
μακρόθυμος καὶ πολυέλεος.  
<sup>9</sup>οὐκ εἰς τέλος ὀργισθήσεται  
οὐδὲ εἰς τὸν αἰώνα μηνιεῖ.  
<sup>10</sup>οὐ κατὰ τὰς ἀμαρτίας ἡμῶν ἐποίησεν ἡμῖν  
οὐδὲ κατὰ τὰς ἀνομίας ἡμῶν ἀνταπέδωκεν ἡμῖν  
<sup>11</sup>ὅτι κατὰ τὸ ὄψος τοῦ οὐρανοῦ ἀπὸ τῆς γῆς  
ἐκραταίωσεν κύριος τὸ ἔλεος αὐτοῦ ἐπὶ τοὺς φοβουμένους αὐτόν.  
<sup>12</sup>καθ' ὅσον ἀπέχουσιν ἀνατολαὶ ἀπὸ δυσμῶν,  
ἐμάκρυνεν ἀφ' ἡμῶν τὰς ἀνομίας ἡμῶν.  
<sup>13</sup>καθὼς οἰκτίρει πατὴρ υἱούς,  
οἰκτίρησεν κύριος τοὺς φοβουμένους αὐτόν,  
<sup>14</sup>ὅτι αὐτὸς ἔγνω τὸ πλάσμα ἡμῶν.  
μνήσθητι ὅτι χοῦς ἐσμεν.  
<sup>15</sup>ἄνθρωπος, ὃσεὶ χόρτος αἱ ἡμέραι αὐτοῦ.  
ὣς εὶς ἄνθος τοῦ ἀγροῦ, οὕτως ἐξανθήσει.  
<sup>16</sup>ὅτι πνεῦμα διῆλθεν ἐν αὐτῷ, καὶ οὐχ ὑπάρξει  
καὶ οὐκ ἐπιγνώσεται ἔτι τὸν τόπον αὐτοῦ.  
<sup>17</sup>τὸ δὲ ἔλεος τοῦ κυρίου ἀπὸ τοῦ αἰῶνος καὶ ἕως τοῦ αἰῶνος ἐπὶ τοὺς φοβουμένους αὐτόν,  
καὶ ἡ δικαιοσύνη αὐτοῦ ἐπὶ υἱὸν υἱῶν  
<sup>18</sup>τοῖς φυλάσσουσιν τὴν διαθήκην αὐτοῦ  
καὶ μεμνημένοις τῶν ἐντολῶν αὐτοῦ τοῦ ποιῆσαι αὐτάς.  
<sup>19</sup>κύριος ἐν τῷ οὐρανῷ ἡτοίμασεν τὸν θρόνον αὐτοῦ,  
καὶ ἡ βασιλεία αὐτοῦ πάντων δεσπόζει.  
<sup>20</sup>εὔλογεῖτε τὸν κύριον, πάντες οἱ ἄγγελοι αὐτοῦ,  
δυνατὸὶ ἴσχύι ποιοῦντες τὸν λόγον αὐτοῦ

τοῦ ἀκοῦσαι τῆς φωνῆς τῶν λόγων αὐτοῦ.  
21εὔλογεῖτε τὸν κύριον, πᾶσαι αἱ δυνάμεις αὐτοῦ,  
λειτουργοὶ αὐτοῦ ποιοῦντες τὸ θέλημα αὐτοῦ.  
22εὔλογεῖτε τὸν κύριον, πάντα τὰ ἔργα αὐτοῦ  
ἐν παντὶ τόπῳ τῆς δεσποτείας αὐτοῦ.  
εὐλόγει, ἡ ψυχή μου, τὸν κύριον.

### 103

<sup>1</sup>Τῷ Δαυιδ.

Εὐλόγει, ἡ ψυχή μου, τὸν κύριον.  
κύριε ὁ θεός μου, ἐμεγαλύνθης σφόδρα,  
ἔξομολόγησιν καὶ εὐπρέπειαν ἐνεδύσω  
2ἀναβαλλόμενος φῶς ὡς ἴματιον,  
ἐκτείνων τὸν οὐρανὸν ὥσει δέρριν.  
3ὁ στεγάζων ἐν ὅδασιν τὰ ὑπερῷα αὐτοῦ,  
ὅ τιθεὶς νέφη τὴν ἐπίβασιν αὐτοῦ,  
ὅ περιπατῶν ἐπὶ πτερύγων ἀνέμων.  
4ὁ ποιῶν τοὺς ἀγγέλους αὐτοῦ πνεύματα  
καὶ τοὺς λειτουργοὺς αὐτοῦ πῦρ φλέγον.  
5έθεμελίωσεν τὴν γῆν ἐπὶ τὴν ἀσφάλειαν αὐτῆς,  
οὐ κλιθήσεται εἰς τὸν αἰῶνα τοῦ αἰῶνος.  
6ἄβυσσος ὡς ἴματιον τὸ περιβόλαιον αὐτοῦ,  
ἐπὶ τῶν ὁρέων στήσονται ὕδατα.  
7ἀπὸ ἐπιτιμήσεώς σου φεύξονται,  
ἀπὸ φωνῆς βροντῆς σου δειλιάσουσιν.  
8ἀναβαίνουσιν ὅρη καὶ καταβαίνουσιν πεδία  
εἰς τόπον, δὲν ἐθεμελίωσας αὐτοῖς.  
9ὅριον ἔθου, δὲ οὐ παρελεύσονται,  
οὐδὲ ἐπιστρέψουσιν καλύψαι τὴν γῆν.  
10δὲ ἐξαποστέλλων πηγὰς ἐν φάραγξιν,  
ἀνὰ μέσον τῶν ὁρέων διελεύσονται ὕδατα.  
11ποτιοῦσιν πάντα τὰ θηρία τοῦ ἀγροῦ,  
προσδέξονται ὄναγροι εἰς δίψαν αὐτῶν.  
12ἐπ' αὐτὰ τὰ πετεινὰ τοῦ οὐρανοῦ κατασκηνώσει,  
ἐκ μέσου τῶν πετρῶν δώσουσιν φωνήν.

<sup>13</sup>ποτίζων ὅρη ἐκ τῶν ὑπερῷων αὐτοῦ,  
ἀπὸ καρποῦ τῶν ἔργων σου χορτασθήσεται ἡ γῆ.  
<sup>14</sup>εξανατέλλων χόρτον τοῖς κτήνεσιν  
καὶ χλόην τῇ δουλείᾳ τῶν ἀνθρώπων  
τοῦ ἔξαγαγεῖν ἄρτον ἐκ τῆς γῆς.  
<sup>15</sup>καὶ οἶνος εὐφραίνει καρδίαν ἀνθρώπου  
τοῦ ἱλαρῦναι πρόσωπον ἐν ἐλαίῳ,  
καὶ ἄρτος καρδίαν ἀνθρώπου στηρίζει.  
<sup>16</sup>χορτασθήσεται τὰ ξύλα τοῦ πεδίου,  
αἱ κέδροι τοῦ Λιβάνου, ἀς ἐφύτευσεν.  
<sup>17</sup>ἐκεῖ στρουθία ἐννοσσεύσουσιν,  
τοῦ ἐρωδιοῦ ἡ οἰκία ἥγεῖται αὐτῶν.  
<sup>18</sup>ὅρη τὰ ὑψηλὰ ταῖς ἐλάφοις,  
πέτρα καταφυγὴ τοῖς χοιρογρυλλίοις.  
<sup>19</sup>ἐποίησεν σελήνην εἰς καιρούς,  
ὅ ἥλιος ἔγνω τὴν δύσιν αὐτοῦ.  
<sup>20</sup>ἔθου σκότος, καὶ ἐγένετο νύξ,  
ἐν αὐτῇ διελεύσονται πάντα τὰ θηρία τοῦ δρυμοῦ,  
<sup>21</sup>σκύμνοι ὡρυόμενοι ἀρπάσαι  
καὶ ζητῆσαι παρὰ τοῦ θεοῦ βρῶσιν αὐτοῖς.  
<sup>22</sup>ἀνέτειλεν ὁ ἥλιος, καὶ συνήχθησαν  
καὶ ἐν ταῖς μάνδραις αὐτῶν κοιτασθήσονται.  
<sup>23</sup>ἔξελεύσεται ἀνθρωπος ἐπὶ τὸ ἔργον αὐτοῦ  
καὶ ἐπὶ τὴν ἔργασίαν αὐτοῦ ἔως ἐσπέρας.  
<sup>24</sup>ώς ἐμεγαλύνθη τὰ ἔργα σου, κύριε.  
πάντα ἐν σοφίᾳ ἐποίησας,  
ἐπληρώθη ἡ γῆ τῆς κτήσεώς σου.  
<sup>25</sup>αὕτη ἡ θάλασσα ἡ μεγάλη καὶ εὐρύχωρος,  
ἐκεῖ ἐρπετά, ὃν οὐκ ἔστιν ἀριθμός,  
ζῷα μικρὰ μετὰ μεγάλων.  
<sup>26</sup>ἐκεῖ πλοῖα διαπορεύονται,  
δράκων οὖτος, ὃν ἐπλασας ἐμπαίζειν αὐτῷ.  
<sup>27</sup>πάντα πρὸς σὲ προσδοκῶσιν  
δοῦναι τὴν τροφὴν αὐτοῖς εὔκαιρον.

<sup>28</sup>δόντος σου αύτοῖς συλλέξουσιν,  
ἀνοίξαντος δέ σου τὴν χεῖρα τὰ σύμπαντα πλησθήσονται χρηστότητος.  
<sup>29</sup>ἀποστρέψαντος δέ σου τὸ πρόσωπον ταραχθήσονται·  
ἀντανελεῖς τὸ πνεῦμα αὐτῶν, καὶ ἐκλείψουσιν  
καὶ εἰς τὸν χοῦν αὐτῶν ἐπιστρέψουσιν.  
<sup>30</sup>ἔξαποστελεῖς τὸ πνεῦμά σου, καὶ κτισθήσονται,  
καὶ ἀνακαινιεῖς τὸ πρόσωπον τῆς γῆς.  
<sup>31</sup>ἡταν ἡ δόξα κυρίου εἰς τὸν αἰῶνα,  
εὐφρανθήσεται κύριος ἐπὶ τοῖς ἔργοις αὐτοῦ.  
<sup>32</sup>ὁ ἐπιβλέπων ἐπὶ τὴν γῆν καὶ ποιῶν αὐτὴν τρέμειν,  
ὅς ἀπτόμενος τῶν ὄρέων καὶ καπνίζονται.  
<sup>33</sup>ἄσω τῷ κυρίῳ ἐν τῇ ζωῇ μου,  
ψαλῶ τῷ θεῷ μου, ἔως ὑπάρχω.  
<sup>34</sup>ἡδυνθείη αὐτῷ ἡ διαλογή μου,  
ἔγὼ δὲ εὐφρανθήσομαι ἐπὶ τῷ κυρίῳ.  
<sup>35</sup>ἐκλίποισαν ἀμαρτωλοὶ ἀπὸ τῆς γῆς  
καὶ ἄνομοι ὥστε μὴ ὑπάρχειν αὐτούς.  
εὐλόγει, ἡ ψυχή μου, τὸν κύριον.

## 104

<sup>1</sup>Αληλουια.

<sup>1</sup>Ἐξομολογεῖσθε τῷ κυρίῳ καὶ ἐπικαλεῖσθε τὸ ὄνομα αὐτοῦ,  
ἀπαγγείλατε ἐν τοῖς ἔθνεσιν τὰ ἔργα αὐτοῦ.  
<sup>2</sup>ἄσσατε αὐτῷ καὶ ψάλατε αὐτῷ,  
διηγήσασθε πάντα τὰ θαυμάσια αὐτοῦ.  
<sup>3</sup>ἐπαινεῖσθε ἐν τῷ ὀνόματι τῷ ἀγίῳ αὐτοῦ,  
εὐφρανθήτω καρδία ζητούντων τὸν κύριον.  
<sup>4</sup>ζητήσατε τὸν κύριον καὶ κραταιώθητε,  
ζητήσατε τὸ πρόσωπον αὐτοῦ διὰ παντός.  
<sup>5</sup>μνήσθητε τῶν θαυμασίων αὐτοῦ, ὃν ἐποίησεν,  
τὰ τέρατα αὐτοῦ καὶ τὰ κρίματα τοῦ στόματος αὐτοῦ,  
<sup>6</sup>σπέρμα Αβρααμ δοῦλοι αὐτοῦ,  
υἱοὶ Ιακωβ ἐκλεκτοὶ αὐτοῦ.  
<sup>7</sup>αὐτὸς κύριος ὁ θεὸς ἡμῶν,  
ἐν πάσῃ τῇ γῇ τὰ κρίματα αὐτοῦ.

<sup>8</sup>έμνησθη εἰς τὸν αἰῶνα διαθήκης αὐτοῦ,  
λόγου, οὗ ἐνετείλατο εἰς χιλίας γενεάς,  
<sup>9</sup>δον διέθετο τῷ Αβρααμ,  
καὶ τοῦ ὄρκου αὐτοῦ τῷ Ισαακ  
<sup>10</sup>καὶ ἔστησεν αὐτὴν τῷ Ιακωβ εἰς πρόσταγμα  
καὶ τῷ Ισραὴλ διαθήκην αἰώνιον  
<sup>11</sup>λέγων Σοὶ δώσω τὴν γῆν Χανααν  
σχοίνισμα κληρονομίας ὑμῶν.  
<sup>12</sup>ἐν τῷ εἶναι αὐτοὺς ἀριθμῷ βραχεῖς,  
ὅλιγοστοὺς καὶ παροίκους ἐν αὐτῇ  
<sup>13</sup>καὶ διῆλθον ἐξ ἔθνους εἰς ἔθνος,  
ἐκ βασιλείας εἰς λαὸν ἔτερον.  
<sup>14</sup>οὐκ ἀφῆκεν ἄνθρωπον ἀδικῆσαι αὐτοὺς  
καὶ ἤλεγξεν ὑπὲρ αὐτῶν βασιλεῖς  
<sup>15</sup>Μὴ ἀπτεσθε τῶν χριστῶν μου  
καὶ ἐν τοῖς προφήταις μου μὴ πονηρεύεσθε.  
<sup>16</sup>καὶ ἐκάλεσεν λιμὸν ἐπὶ τὴν γῆν,  
πᾶν στήριγμα ἄρτου συνέτριψεν.  
<sup>17</sup>ἀπέστειλεν ἔμπροσθεν αὐτῶν ἄνθρωπον,  
εἰς δοῦλον ἐπράθη Ιωσηφ.  
<sup>18</sup>ἐταπείνωσαν ἐν πέδαις τοὺς πόδας αὐτοῦ,  
σίδηρον διῆλθεν ἡ ψυχὴ αὐτοῦ  
<sup>19</sup>μέχρι τοῦ ἐλθεῖν τὸν λόγον αὐτοῦ,  
τὸ λόγιον κυρίου ἐπύρωσεν αὐτόν.  
<sup>20</sup>ἀπέστειλεν βασιλεὺς καὶ ἔλυσεν αὐτόν,  
ἄρχων λαῶν, καὶ ἀφῆκεν αὐτόν.  
<sup>21</sup>κατέστησεν αὐτὸν κύριον τοῦ οἴκου αὐτοῦ  
καὶ ἄρχοντα πάσης τῆς κτήσεως αὐτοῦ  
<sup>22</sup>τοῦ παιδεῦσαι τοὺς ἄρχοντας αὐτοῦ ὡς ἑαυτὸν  
καὶ τοὺς πρεσβυτέρους αὐτοῦ σοφίσαι.  
<sup>23</sup>καὶ εἰσῆλθεν Ισραὴλ εἰς Αἴγυπτον,  
καὶ Ιακωβ παρώκησεν ἐν γῇ Χαμ.  
<sup>24</sup>καὶ ηὔξησεν τὸν λαὸν αὐτοῦ σφόδρα  
καὶ ἐκραταίωσεν αὐτὸν ὑπὲρ τοὺς ἔχθροὺς αὐτοῦ.

<sup>25</sup>μετέστρεψεν τὴν καρδίαν αὐτῶν τοῦ μισῆσαι τὸν λαὸν αὐτοῦ,  
τοῦ δολιοῦσθαι ἐν τοῖς δούλοις αὐτοῦ.

<sup>26</sup>ἔξαπέστειλεν Μωυσῆν τὸν δοῦλον αὐτοῦ,  
Ααρων, δὲν ἔξελέξατο αὐτόν.

<sup>27</sup>ἔθετο ἐν αὐτοῖς τοὺς λόγους τῶν σημείων αὐτοῦ  
καὶ τῶν τεράτων ἐν γῇ Χαμ.

<sup>28</sup>ἔξαπέστειλεν σκότος, καὶ ἐσκότασεν,  
καὶ παρεπίκραναν τοὺς λόγους αὐτοῦ.

<sup>29</sup>μετέστρεψεν τὰ ὄδατα αὐτῶν εἰς αἷμα  
καὶ ἀπέκτεινεν τοὺς ἰχθύας αὐτῶν.

<sup>30</sup>ἔξῆρψεν ἡ γῆ αὐτῶν βατράχους  
ἐν τοῖς ταμιείοις τῶν βασιλέων αὐτῶν.

<sup>31</sup>εἶπεν, καὶ ἦλθεν κυνόμυια  
καὶ σκνῆπες ἐν πᾶσι τοῖς ὁρίοις αὐτῶν.

<sup>32</sup>ἔθετο τὰς βροχὰς αὐτῶν χάλαζαν,  
πῦρ καταφλέγον ἐν τῇ γῇ αὐτῶν,

<sup>33</sup>καὶ ἐπάταξεν τὰς ἀμπέλους αὐτῶν καὶ τὰς συκᾶς αὐτῶν  
καὶ συνέτριψεν πᾶν ξύλον ὁρίου αὐτῶν.

<sup>34</sup>εἶπεν, καὶ ἦλθεν ἀκρίς  
καὶ βροῦχος, οὗ οὐκ ἦν ἀριθμός,

<sup>35</sup>καὶ κατέφαγεν πάντα τὸν χόρτον ἐν τῇ γῇ αὐτῶν  
καὶ κατέφαγεν τὸν καρπὸν τῆς γῆς αὐτῶν.

<sup>36</sup>καὶ ἐπάταξεν πᾶν πρωτότοκον ἐν τῇ γῇ αὐτῶν,  
ἀπαρχὴν παντὸς πόνου αὐτῶν,

<sup>37</sup>καὶ ἐξήγαγεν αὐτοὺς ἐν ἀργυρίῳ καὶ χρυσίῳ  
καὶ οὐκ ἦν ἐν ταῖς φυλαῖς αὐτῶν ἀσθενῶν.

<sup>38</sup>εὔφρανθη Αἴγυπτος ἐν τῇ ἐξόδῳ αὐτῶν,  
ὅτι ἐπέπεσεν ὁ φόβος αὐτῶν ἐπ' αὐτούς.

<sup>39</sup>διεπέτασεν νεφέλην εἰς σκέπην αὐτοῖς  
καὶ πῦρ τοῦ φωτίσαι αὐτοῖς τὴν νύκτα.

<sup>40</sup>ἥτησαν, καὶ ἦλθεν ὀρτυγομήτρα,  
καὶ ἄρτον οὐρανοῦ ἐνέπλησεν αὐτούς.

<sup>41</sup>διέρρηξεν πέτραν, καὶ ἐρρύησαν ὄδατα,  
ἐπορεύθησαν ἐν ἀνύδροις ποταμοί.

<sup>42</sup>ὅτι ἐμνήσθη τοῦ λόγου τοῦ ἀγίου αὐτοῦ  
τοῦ πρὸς Αβραὰμ τὸν δοῦλον αὐτοῦ  
<sup>43</sup>καὶ ἐξῆγαγεν τὸν λαὸν αὐτοῦ ἐν ἀγαλλιάσει  
καὶ τοὺς ἐκλεκτοὺς αὐτοῦ ἐν εὐφροσύνῃ.  
<sup>44</sup>καὶ ἔδωκεν αὐτοῖς χώρας ἐθνῶν,  
καὶ πόνους λαῶν ἐκληρονόμησαν,  
<sup>45</sup>ὅπως ἂν φυλάξωσιν τὰ δικαιώματα αὐτοῦ  
καὶ τὸν νόμον αὐτοῦ ἐκζητήσωσιν.

## 105

<sup>1</sup>Αληλουια.

Ἐξομολογεῖσθε τῷ κυρίῳ, ὅτι χρηστός,  
ὅτι εἰς τὸν αἰῶνα τὸ ἔλεος αὐτοῦ.  
<sup>2</sup>τίς λαλήσει τὰς δυναστείας τοῦ κυρίου,  
ἀκουστὰς ποιήσει πάσας τὰς αἰνέσεις αὐτοῦ;  
<sup>3</sup>μακάριοι οἱ φυλάσσοντες κρίσιν  
καὶ ποιοῦντες δικαιοσύνην ἐν παντὶ καιρῷ.  
<sup>4</sup>μνήσθητι ἡμῶν, κύριε, ἐν τῇ εὐδοκίᾳ τοῦ λαοῦ σου,  
ἐπίσκεψαι ἡμᾶς ἐν τῷ σωτηρίῳ σου  
<sup>5</sup>τοῦ ἴδειν ἐν τῇ χρηστότητι τῶν ἐκλεκτῶν σου,  
τοῦ εὐφρανθῆναι ἐν τῇ εὐφροσύνῃ τοῦ ἔθνους σου,  
τοῦ ἐπαινεῖσθαι μετὰ τῆς κληρονομίας σου.  
<sup>6</sup>ἡμάρτομεν μετὰ τῶν πατέρων ἡμῶν,  
ἡνομήσαμεν, ἡδικήσαμεν.  
<sup>7</sup>οἱ πατέρες ἡμῶν ἐν Αἰγύπτῳ οὐ συνῆκαν τὰ θαυμάσιά σου  
οὐκ ἐμνήσθησαν τοῦ πλήθους τοῦ ἐλέους σου  
καὶ παρεπίκραναν ἀναβαίνοντες ἐν τῇ ἐρυθρᾷ θαλάσσῃ.  
<sup>8</sup>καὶ ἔσωσεν αὐτοὺς ἔνεκεν τοῦ ὄνόματος αὐτοῦ  
τοῦ γνωρίσαι τὴν δυναστείαν αὐτοῦ.  
<sup>9</sup>καὶ ἐπετίμησεν τῇ ἐρυθρᾷ θαλάσσῃ, καὶ ἐξηράνθη,  
καὶ ὠδήγησεν αὐτοὺς ἐν ἀβύσσῳ ὡς ἐν ἐρήμῳ.  
<sup>10</sup>καὶ ἔσωσεν αὐτοὺς ἐκ χειρὸς μισούντων  
καὶ ἐλυτρώσατο αὐτοὺς ἐκ χειρὸς ἐχθροῦ.  
<sup>11</sup>καὶ ἐκάλυψεν ὕδωρ τοὺς θλίβοντας αὐτούς,  
εἴς ἐξ αὐτῶν οὐχ ὑπελείφθη.

<sup>12</sup>καὶ ἐπίστευσαν ἐν τοῖς λόγοις αὐτοῦ  
καὶ ἦσαν τὴν αἰνεσιν αὐτοῦ.  
<sup>13</sup>ἐτάχυναν ἐπελάθοντο τῶν ἔργων αὐτοῦ,  
οὐχ ὑπέμειναν τὴν βουλὴν αὐτοῦ.  
<sup>14</sup>καὶ ἐπεθύμησαν ἐπιθυμίαν ἐν τῇ ἐρήμῳ  
καὶ ἐπείρασαν τὸν θεὸν ἐν ἀνύδρῳ.  
<sup>15</sup>καὶ ἔδωκεν αὐτοῖς τὸ αἴτημα αὐτῶν  
καὶ ἔξαπέστειλεν πλησμονὴν εἰς τὰς ψυχὰς αὐτῶν.  
<sup>16</sup>καὶ παρώργισαν Μωυσῆν ἐν τῇ παρεμβολῇ  
καὶ Ααρὼν τὸν ἄγιον κυρίου.  
<sup>17</sup>ἥνοιχθη ἡ γῆ καὶ κατέπιεν Δαθαν  
καὶ ἐκάλυψεν ἐπὶ τὴν συναγωγὴν Αβιρων.  
<sup>18</sup>καὶ ἔξεκαύθη πῦρ ἐν τῇ συναγωγῇ αὐτῶν,  
φλὸξ κατέφλεξεν ἀμαρτωλούς.  
<sup>19</sup>καὶ ἐποίησαν μόσχον ἐν Χωρηβ  
καὶ προσεκύνησαν τῷ γλυπτῷ.  
<sup>20</sup>καὶ ἡλάξαντο τὴν δόξαν αὐτῶν  
ἐν ὁμοιώματι μόσχου ἔσθοντος χόρτον.  
<sup>21</sup>ἐπελάθοντο τοῦ θεοῦ τοῦ σῷζοντος αὐτούς,  
τοῦ ποιήσαντος μεγάλα ἐν Αἴγυπτῳ,  
<sup>22</sup>θαυμαστὰ ἐν γῇ Χαμ,  
φοβερὰ ἐπὶ θαλάσσης ἐρυθρᾶς.  
<sup>23</sup>καὶ εἶπεν τοῦ ἔξολεθρεῦσαι αὐτούς,  
εὶ μὴ Μωυσῆς ὁ ἐκλεκτὸς αὐτοῦ  
ἔστη ἐν τῇ θραύσει ἐνώπιον αὐτοῦ  
τοῦ ἀποστρέψαι τὴν ὄργὴν αὐτοῦ τοῦ μὴ ἔξολεθρεῦσαι.  
<sup>24</sup>καὶ ἔξουδένωσαν γῆν ἐπιθυμητήν,  
οὐκ ἐπίστευσαν τῷ λόγῳ αὐτοῦ.  
<sup>25</sup>καὶ ἐγόγγυσαν ἐν τοῖς σκηνώμασιν αὐτῶν,  
οὐκ εἰσήκουσαν τῆς φωνῆς κυρίου.  
<sup>26</sup>καὶ ἐπῆρεν τὴν χεῖρα αὐτοῦ αὐτοῖς  
τοῦ καταβαλεῖν αὐτοὺς ἐν τῇ ἐρήμῳ  
<sup>27</sup>καὶ τοῦ καταβαλεῖν τὸ σπέρμα αὐτῶν ἐν τοῖς ἔθνεσιν  
καὶ διασκορπίσαι αὐτοὺς ἐν ταῖς χώραις.

<sup>28</sup>καὶ ἐτελέσθησαν τῷ Βεελφεγωρ  
καὶ ἔφαγον θυσίας νεκρῶν.  
<sup>29</sup>καὶ παρώξυναν αὐτὸν ἐν τοῖς ἐπιτηδεύμασιν αὐτῶν,  
καὶ ἐπληθύνθη ἐν αὐτοῖς ἡ πτῶσις.  
<sup>30</sup>καὶ ἔστη Φινεες καὶ ἔξιλάσατο,  
καὶ ἐκόπασεν ἡ θραῦσις.  
<sup>31</sup>καὶ ἐλογίσθη αὐτῷ εἰς δικαιοσύνην  
εἰς γενεὰν καὶ γενεὰν ἔως τοῦ αἰώνος.  
<sup>32</sup>καὶ παρώργισαν αὐτὸν ἐφ' ὅδατος ἀντιλογίας.  
καὶ ἐκακώθη Μωυσῆς δι' αὐτούς,  
<sup>33</sup>ὅτι παρεπίκραναν τὸ πνεῦμα αὐτοῦ,  
καὶ διέστειλεν ἐν τοῖς χείλεσιν αὐτοῦ.  
<sup>34</sup>οὐκ ἔξωλέθρευσαν τὰ ἔθνη, ἂν εἴπεν κύριος αὐτοῖς,  
<sup>35</sup>καὶ ἐμίγησαν ἐν τοῖς ἔθνεσιν  
καὶ ἔμαθον τὰ ἔργα αὐτῶν.  
<sup>36</sup>καὶ ἐδούλευσαν τοῖς γλυπτοῖς αὐτῶν,  
καὶ ἐγενήθη αὐτοῖς εἰς σκάνδαλον.  
<sup>37</sup>καὶ ἔθυσαν τοὺς υἱοὺς αὐτῶν  
καὶ τὰς θυγατέρας αὐτῶν τοῖς δαιμονίοις  
<sup>38</sup>καὶ ἔξέχεαν αἷμα ἀθῶν,  
αἷμα υἱῶν αὐτῶν καὶ θυγατέρων,  
ῶν ἔθυσαν τοῖς γλυπτοῖς Χανααν,  
καὶ ἐφονοκτονήθη ἡ γῆ ἐν τοῖς αἷμασιν  
<sup>39</sup>καὶ ἐμιάνθη ἐν τοῖς ἔργοις αὐτῶν,  
καὶ ἐπόρνευσαν ἐν τοῖς ἐπιτηδεύμασιν αὐτῶν.  
<sup>40</sup>καὶ ὠργίσθη θυμῷ κύριος ἐπὶ τὸν λαὸν αὐτοῦ  
καὶ ἐβδελύξατο τὴν κληρονομίαν αὐτοῦ.  
<sup>41</sup>καὶ παρέδωκεν αὐτοὺς εἰς χεῖρας ἔθνῶν,  
καὶ ἐκυρίευσαν αὐτῶν οἱ μισοῦντες αὐτούς.  
<sup>42</sup>καὶ ἔθλιψαν αὐτοὺς οἱ ἔχθροι αὐτῶν,  
καὶ ἐταπεινώθησαν ὑπὸ τὰς χεῖρας αὐτῶν.  
<sup>43</sup>πλεονάκις ἐρρύσατο αὐτούς,  
αὐτοὶ δὲ παρεπίκραναν αὐτὸν ἐν τῇ βουλῇ αὐτῶν  
καὶ ἐταπεινώθησαν ἐν ταῖς ἀνομίαις αὐτῶν.

<sup>44</sup>καὶ εἶδεν ἐν τῷ θλίβεσθαι αὐτοὺς  
ἐν τῷ αὐτὸν εἰσακοῦσαι τῆς δεήσεως αὐτῶν.  
<sup>45</sup>καὶ ἐμνήσθη τῆς διαθήκης αὐτοῦ  
καὶ μετεμελήθη κατὰ τὸ πλῆθος τοῦ ἐλέους αὐτοῦ  
<sup>46</sup>καὶ ἔδωκεν αὐτοὺς εἰς οἰκτιρμοὺς  
ἐναντίον πάντων τῶν αἰχμαλωτισάντων αὐτούς.  
<sup>47</sup>σῶσον ἡμᾶς, κύριε ὁ θεὸς ἡμῶν,  
καὶ ἐπισυνάγαγε ἡμᾶς ἐκ τῶν ἐθνῶν  
τοῦ ἔξομολογήσασθαι τῷ ὀνόματι τῷ ἀγίῳ σου,  
τοῦ ἐγκαυχᾶσθαι ἐν τῇ αἰνέσει σου.  
<sup>48</sup>Εὐλογητὸς κύριος ὁ θεὸς Ισραὴλ ἀπὸ τοῦ αἰῶνος καὶ ἕως τοῦ αἰῶνος.  
καὶ ἐρεῖ πᾶς ὁ λαός Γένοιτο γένοιτο.

## 106

<sup>1</sup>Αλληλουια.

<sup>1</sup>Ἐξομολογεῖσθε τῷ κυρίῳ, ὅτι χρηστός,  
ὅτι εἰς τὸν αἰῶνα τὸ ἔλεος αὐτοῦ  
<sup>2</sup>εἰπάτωσαν οἱ λελυτρωμένοι ὑπὸ κυρίου,  
οὓς ἐλυτρώσατο ἐκ χειρὸς ἐχθροῦ.  
<sup>3</sup>ἐκ τῶν χωρῶν συνήγαγεν αὐτοὺς  
ἀπὸ ἀνατολῶν καὶ δυσμῶν καὶ βορρᾶ καὶ θαλάσσης.  
<sup>4</sup>επλανήθησαν ἐν τῇ ἐρήμῳ ἐν ἀνύδρῳ,  
οὐδὸν πόλεως κατοικητηρίου οὐχ εὗρον  
<sup>5</sup>πεινῶντες καὶ διψῶντες,  
ἥ ψυχὴ αὐτῶν ἐν αὐτοῖς ἐξέλιπεν.  
<sup>6</sup>καὶ ἐκέκραξαν πρὸς κύριον ἐν τῷ θλίβεσθαι αὐτούς,  
καὶ ἐκ τῶν ἀναγκῶν αὐτῶν ἐρρύσατο αὐτοὺς  
<sup>7</sup>καὶ ὠδήγησεν αὐτοὺς εἰς ὁδὸν εὐθεῖαν  
τοῦ πορευθῆναι εἰς πόλιν κατοικητηρίου.  
<sup>8</sup>ἔξομολογησάσθωσαν τῷ κυρίῳ τὰ ἐλέη αὐτοῦ  
καὶ τὰ θαυμάσια αὐτοῦ τοῖς υἱοῖς τῶν ἀνθρώπων,  
<sup>9</sup>ὅτι ἐχόρτασεν ψυχὴν κενὴν  
καὶ ψυχὴν πεινῶσαν ἐνέπλησεν ἀγαθῶν. —  
<sup>10</sup>καθημένους ἐν σκότει καὶ σκιᾷ θανάτου,  
πεπεδημένους ἐν πτωχείᾳ καὶ σιδήρῳ,

<sup>11</sup>ὅτι παρεπίκραναν τὰ λόγια τοῦ θεοῦ  
καὶ τὴν βουλὴν τοῦ ὑψίστου παρώξυναν,  
<sup>12</sup>καὶ ἐταπεινώθη ἐν κόποις ἡ καρδία αὐτῶν,  
ἡ σθένησαν, καὶ οὐκ ἦν ὁ βοηθῶν.  
<sup>13</sup>καὶ ἐκέκραξαν πρὸς κύριον ἐν τῷ θλίβεσθαι αὐτούς,  
καὶ ἐκ τῶν ἀναγκῶν αὐτῶν ἔσωσεν αὐτοὺς  
<sup>14</sup>καὶ ἐξήγαγεν αὐτοὺς ἐκ σκότους καὶ σκιᾶς θανάτου  
καὶ τοὺς δεσμοὺς αὐτῶν διέρρηξεν.  
<sup>15</sup>Ἐξομολογησάσθωσαν τῷ κυρίῳ τὰ ἐλέγη αὐτοῦ  
καὶ τὰ θαυμάσια αὐτοῦ τοῖς υἱοῖς τῶν ἀνθρώπων,  
<sup>16</sup>ὅτι συνέτριψεν πύλας χαλκᾶς  
καὶ μοχλοὺς σιδηροῦς συνέκλασεν. —  
<sup>17</sup>ἀντελάβετο αὐτῶν ἐξ ὁδοῦ ἀνομίας αὐτῶν,  
διὰ γὰρ τὰς ἀνομίας αὐτῶν ἐταπεινώθησαν.  
<sup>18</sup>πᾶν βρῶμα ἐβδελύξατο ἡ ψυχὴ αὐτῶν,  
καὶ ἤγγισαν ἕως τῶν πυλῶν τοῦ θανάτου.  
<sup>19</sup>καὶ ἐκέκραξαν πρὸς κύριον ἐν τῷ θλίβεσθαι αὐτούς,  
καὶ ἐκ τῶν ἀναγκῶν αὐτῶν ἔσωσεν αὐτούς,  
<sup>20</sup>ἀπέστειλεν τὸν λόγον αὐτοῦ καὶ ίάσατο αὐτοὺς  
καὶ ἐρρύσατο αὐτοὺς ἐκ τῶν διαφθορῶν αὐτῶν.  
<sup>21</sup>Ἐξομολογησάσθωσαν τῷ κυρίῳ τὰ ἐλέγη αὐτοῦ  
καὶ τὰ θαυμάσια αὐτοῦ τοῖς υἱοῖς τῶν ἀνθρώπων  
<sup>22</sup>καὶ θυσάτωσαν θυσίαν αἰνέσεως  
καὶ ἐξαγγειλάτωσαν τὰ ἔργα αὐτοῦ ἐν ἀγαλλιάσει. —  
<sup>23</sup>οἱ καταβαίνοντες εἰς τὴν θάλασσαν ἐν πλοίοις  
ποιοῦντες ἔργασίαν ἐν ὅδασι πολλοῖς,  
<sup>24</sup>αὐτοὶ εἴδοσαν τὰ ἔργα κυρίου  
καὶ τὰ θαυμάσια αὐτοῦ ἐν τῷ βυθῷ.  
<sup>25</sup>Εἶπεν, καὶ ἔστη πνεῦμα καταιγίδος,  
καὶ ὑψώθη τὰ κύματα αὐτῆς.  
<sup>26</sup>ἀναβαίνουσιν ἕως τῶν οὐρανῶν  
καὶ καταβαίνουσιν ἕως τῶν ἀβύσσων,  
ἡ ψυχὴ αὐτῶν ἐν κακοῖς ἐτήκετο,  
<sup>27</sup>ἐταράχθησαν, ἔσαλεύθησαν ὡς ὁ μεθύων,

καὶ πᾶσα ἡ σοφία αὐτῶν κατεπόθη.  
28 καὶ ἐκέκραξαν πρὸς κύριον ἐν τῷ θλίβεσθαι αὐτούς,  
καὶ ἐκ τῶν ἀναγκῶν αὐτῶν ἐξήγαγεν αὐτοὺς  
29 καὶ ἐπέταξεν τῇ καταιγίδι, καὶ ἔστη εἰς αὔραν,  
καὶ ἐσίγησαν τὰ κύματα αὐτῆς.  
30 καὶ εὐφράνθησαν, ὅτι ἡσύχασαν,  
καὶ ὥδήγησεν αὐτοὺς ἐπὶ λιμένα θελήματος αὐτῶν.  
31 ἐξομολογησάσθωσαν τῷ κυρίῳ τὰ ἐλένη αὐτοῦ  
καὶ τὰ θαυμάσια αὐτοῦ τοῖς υἱοῖς τῶν ἀνθρώπων,  
32 ὑψωσάτωσαν αὐτὸν ἐν ἐκκλησίᾳ λαοῦ  
καὶ ἐν καθέδρᾳ πρεσβυτέρων αἰνεσάτωσαν αὐτόν. —  
33 ἔθετο ποταμοὺς εἰς ἔρημον  
καὶ διεξόδους ὑδάτων εἰς δίψαν,  
34 γῆν καρποφόρον εἰς ἄλμην  
ἀπὸ κακίας τῶν κατοικούντων ἐν αὐτῇ.  
35 ἔθετο ἔρημον εἰς λίμνας ὑδάτων  
καὶ γῆν ἄνυδρον εἰς διεξόδους ὑδάτων  
36 καὶ κατώκισεν ἐκεῖ πεινῶντας,  
καὶ συνεστήσαντο πόλιν κατοικεσίας  
37 καὶ ἔσπειραν ἀγροὺς καὶ ἐφύτευσαν ἀμπελῶνας  
καὶ ἐποίησαν καρπὸν γενήματος,  
38 καὶ εὐλόγησεν αὐτούς, καὶ ἐπληθύνθησαν σφόδρα,  
καὶ τὰ κτήνη αὐτῶν οὐκ ἐσμίκρυνεν.  
39 καὶ ὠλιγώθησαν καὶ ἐκακώθησαν  
ἀπὸ θλίψεως κακῶν καὶ ὁδύνης.  
40 ἐξεχύθη ἐξουδένωσις ἐπ' ἄρχοντας,  
καὶ ἐπλάνησεν αὐτοὺς ἐν ἀβάτῳ καὶ οὐχ ὁδῷ.  
41 καὶ ἐβοήθησεν πένητι ἐκ πτωχείας  
καὶ ἔθετο ὡς πρόβατα πατριάς.  
42 ὕψονται εὐθεῖς καὶ εὐφρανθήσονται,  
καὶ πᾶσα ἀνομία ἐμφράξει τὸ στόμα αὐτῆς.  
43 τίς σοφὸς καὶ φυλάξει ταῦτα  
καὶ συνήσουσιν τὰ ἐλένη τοῦ κυρίου;

<sup>2</sup> Ετοίμη ἡ καρδία μου, ὁ θεός, ἐτοίμη ἡ καρδία μου,  
 ἄσομαι καὶ ψαλῶ ἐν τῇ δόξῃ μου.  
<sup>3</sup> ἔξεγέρθητι, ψαλτήριον καὶ κιθάρα.  
 ἔξεγερθήσομαι ὅρθρου.  
<sup>4</sup> ἔξομολογήσομαι σοι ἐν λαοῖς, κύριε,  
 καὶ ψαλῶ σοι ἐν ἔθνεσιν,  
<sup>5</sup> ὅτι μέγα ἐπάνω τῶν οὐρανῶν τὸ ἔλεός σου  
 καὶ ἔως τῶν νεφελῶν ἡ ἀλήθειά σου.  
<sup>6</sup> Ψώθητι ἐπὶ τοὺς οὐρανούς, ὁ θεός,  
 καὶ ἐπὶ πᾶσαν τὴν γῆν ἡ δόξα σου.  
<sup>7</sup> Ὅπως ἀν ῥυσθῶσιν οἱ ἀγαπητοί σου,  
 σῶσον τῇ δεξιᾷ σου καὶ ἐπάκουσόν μου.  
<sup>8</sup> ὁ θεὸς ἐλάλησεν ἐν τῷ ἀγίῳ αὐτοῦ  
 Γψώθησομαι καὶ διαμεριῶ Σικιμα  
 καὶ τὴν κοιλάδα τῶν σκηνῶν διαμετρήσω.  
<sup>9</sup> ἐμός ἐστιν Γαλααδ, καὶ ἐμός ἐστιν Μανασση,  
 καὶ Εφραϊμ ἀντίλημψις τῆς κεφαλῆς μου,  
 Ιουδας βασιλεύς μου.  
<sup>10</sup> Μωαβ λέβης τῆς ἐλπίδος μου,  
 ἐπὶ τὴν Ιδουμαίαν ἐκτενῶ τὸ ὑπόδημά μου,  
 ἐμοὶ ἀλλόφυλοι ὑπετάγησαν.  
<sup>11</sup> τίς ἀπάξει με εἰς πόλιν περιοχῆς;  
 τίς ὁδηγήσει με ἔως τῆς Ιδουμαίας;  
<sup>12</sup> οὐχὶ σύ, ὁ θεός, ὁ ἀπωσάμενος ἡμᾶς;  
 καὶ οὐκ ἔξελεύσῃ, ὁ θεός, ἐν ταῖς δυνάμεσιν ἡμῶν.  
<sup>13</sup> δὸς ἡμῖν βοήθειαν ἐκ θλίψεως.  
 καὶ ματαία σωτηρία ἀνθρώπου.  
<sup>14</sup> ἐν τῷ θεῷ ποιήσομεν δύναμιν,  
 καὶ αὐτὸς ἔξουδενώσει τοὺς ἔχθροὺς ἡμῶν.

<sup>1</sup>Εἰς τὸ τέλος· τῷ Δαυιδ ψαλμός.

‘Ο θεός, τὴν αἴνεσίν μου μὴ παρασιωπήσῃς,  
<sup>2</sup>ὅτι στόμα ἀμαρτωλοῦ καὶ στόμα δολίου ἐπ’ ἐμὲ ἤνοιχθη,  
 ἐλάλησαν κατ’ ἐμοῦ γλώσση δολίᾳ  
<sup>3</sup>καὶ λόγοις μίσους ἐκύκλωσάν με  
 καὶ ἐπολέμησάν με δωρεάν.  
<sup>4</sup>ἀντὶ τοῦ ἀγαπᾶν με ἐνδιέβαλλόν με,  
 ἐγὼ δὲ προσευχόμην.  
<sup>5</sup>καὶ ἔθεντο κατ’ ἐμοῦ κακὰ ἀντὶ ἀγαθῶν  
 καὶ μῖσος ἀντὶ τῆς ἀγαπήσεώς μου.  
<sup>6</sup>κατάστησον ἐπ’ αὐτὸν ἀμαρτωλόν,  
 καὶ διάβολος στήτω ἐκ δεξιῶν αὐτοῦ.  
<sup>7</sup>ἐν τῷ κρίνεσθαι αὐτὸν ἐξέλθοι καταδεδικασμένος,  
 καὶ ἡ προσευχὴ αὐτοῦ γενέσθω εἰς ἀμαρτίαν.  
<sup>8</sup>γενηθήτωσαν αἱ ἡμέραι αὐτοῦ δλίγαι,  
 καὶ τὴν ἐπισκοπὴν αὐτοῦ λάβοι ἔτερος.  
<sup>9</sup>γενηθήτωσαν οἱ νίοὶ αὐτοῦ ὄρφανοὶ  
 καὶ ἡ γυνὴ αὐτοῦ χήρα.  
<sup>10</sup>σαλευόμενοι μεταναστήτωσαν οἱ νίοὶ αὐτοῦ καὶ ἐπαιτησάτωσαν,  
 ἐκβληθήτωσαν ἐκ τῶν οἰκοπέδων αὐτῶν.  
<sup>11</sup>ἐξερευνησάτω δανειστῆς πάντα, δσα ὑπάρχει αὐτῷ,  
 διαρπασάτωσαν ἀλλότριοι τοὺς πόνους αὐτοῦ.  
<sup>12</sup>μὴ ὑπαρξάτω αὐτῷ ἀντιλήμπτωρ,  
 μηδὲ γενηθήτω οἰκτίρμων τοῖς ὄρφανοῖς αὐτοῦ.  
<sup>13</sup>γενηθήτω τὰ τέκνα αὐτοῦ εἰς ἐξολέθρευσιν,  
 ἐν γενεᾷ μιᾷ ἐξαλειφθήτω τὸ δնομα αὐτοῦ.  
<sup>14</sup>ἀναμνησθείη ἡ ἀνομία τῶν πατέρων αὐτοῦ ἐναντὶ κυρίου,  
 καὶ ἡ ἀμαρτία τῆς μητρὸς αὐτοῦ μὴ ἐξαλειφθείη.  
<sup>15</sup>γενηθήτωσαν ἐναντὶ κυρίου διὰ παντός,  
 καὶ ἐξολεθρευθείη ἐκ γῆς τὸ μνημόσυνον αὐτῶν,  
<sup>16</sup>ἀνθ’ ᾧ οὐκ ἐμνήσθη τοῦ ποιῆσαι ἔλεος  
 καὶ κατεδίωξεν ἄνθρωπον πένητα καὶ πτωχὸν  
 καὶ κατανενυγμένον τῇ καρδίᾳ τοῦ θανατῶσαι.

<sup>17</sup>καὶ ἡγάπησεν κατάραν, καὶ ἥξει αὐτῷ·  
καὶ οὐκ ἡθέλησεν εὔλογίαν, καὶ μακρυνθήσεται ἀπ' αὐτοῦ.  
<sup>18</sup>καὶ ἐνεδύσατο κατάραν ὡς ἴματιον,  
καὶ εἰσῆλθεν ὡς ὅδωρ εἰς τὰ ἔγκατα αὐτοῦ  
καὶ ὥσει ἔλαιον ἐν τοῖς δστέοις αὐτοῦ.  
<sup>19</sup>γενηθήτω αὐτῷ ὡς ἴματιον, δὲ περιβάλλεται,  
καὶ ὥσει ζώνη, ἣν διὰ παντὸς περιζώνυνται.  
<sup>20</sup>τοῦτο τὸ ἔργον τῶν ἐνδιαβαλλόντων με παρὰ κυρίου  
καὶ τῶν λαλούντων πονηρὰ κατὰ τῆς ψυχῆς μου.  
<sup>21</sup>καὶ σύ, κύριε κύριε, ποίησον μετ' ἐμοῦ ἔλεος ἔνεκεν τοῦ ὀνόματός σου,  
ὅτι χρηστὸν τὸ ἔλεός σου.  
<sup>22</sup>ῥῦσαι με, ὅτι πτωχὸς καὶ πένης ἐγώ εἰμι,  
καὶ ἡ καρδία μου τετάρακται ἐντός μου.  
<sup>23</sup>ώσει σκιὰ ἐν τῷ ἐκκλῖναι αὐτὴν ἀντανηρέθην,  
ἔξετινάχθην ὥσει ἀκρίδες.  
<sup>24</sup>τὰ γόνατά μου ἡσθένησαν ἀπὸ νηστείας,  
καὶ ἡ σάρξ μου ἡλλοιώθη δι' ἔλαιον.  
<sup>25</sup>καὶ ἐγὼ ἐγενήθην ὄνειδος αὐτοῖς.  
εἰδοσάν με, ἐσάλευσαν κεφαλὰς αὐτῶν.  
<sup>26</sup>βοήθησόν μοι, κύριε ὁ θεός μου,  
σῶσόν με κατὰ τὸ ἔλεός σου,  
<sup>27</sup>καὶ γνώτωσαν ὅτι ἡ χείρ σου αὕτη  
καὶ σύ, κύριε, ἐποίησας αὐτήν.  
<sup>28</sup>καταράσονται αὐτοί, καὶ σὺ εὐλογήσεις.  
οἱ ἐπανιστανόμενοί μοι αἰσχυνθήτωσαν,  
ὅ δὲ δοῦλός σου εὐφρανθήσεται.  
<sup>29</sup>ἐνδυσάσθωσαν οἱ ἐνδιαβάλλοντές με ἐντροπὴν  
καὶ περιβαλέσθωσαν ὥσει διπλοῖδα αἰσχύνην αὐτῶν.  
<sup>30</sup>ἔξιμοι λογήσομαι τῷ κυρίῳ σφόδρα ἐν τῷ στόματί μου  
καὶ ἐν μέσῳ πολλῶν αἰνέσω αὐτόν,  
<sup>31</sup>ὅτι παρέστη ἐκ δεξιῶν πένητος  
τοῦ σῶσαι ἐκ τῶν καταδιωκόντων τὴν ψυχήν μου.

## 109

<sup>1</sup>Τῷ Δαυιδ ψαλμός.

Εἴπεν ὁ κύριος τῷ κυρίῳ μου Κάθου ἐκ δεξιῶν μου,  
ἔως ἂν θῶ τοὺς ἔχθρούς σου ὑποπόδιον τῶν ποδῶν σου.  
<sup>2</sup>ράβδον δυνάμεώς σου ἔξαποστελεῖ κύριος ἐκ Σιων,  
καὶ κατακυρίευε ἐν μέσῳ τῶν ἔχθρῶν σου.  
<sup>3</sup>μετὰ σοῦ ἡ ἀρχὴ ἐν ἡμέρᾳ τῆς δυνάμεώς σου  
ἐν ταῖς λαμπρότησιν τῶν ἀγίων.  
ἐκ γαστρὸς πρὸ ἐωσφόρου ἔξεγέννησά σε.  
<sup>4</sup>ῷμοσεν κύριος καὶ οὐ μεταμεληθήσεται  
Σὺ εἴ̄ ἱερεὺς εἰ̄ς τὸν αἰῶνα κατὰ τὴν τάξιν Μελχισεδεκ.  
<sup>5</sup>κύριος ἐκ δεξιῶν σου συνέθλασεν ἐν ἡμέρᾳ ὥργῆς αὐτοῦ βασιλεῖς.  
<sup>6</sup>κρινεῖ ἐν τοῖς ἔθνεσιν, πληρώσει πτώματα,  
συνθλάσει κεφαλὰς ἐπὶ γῆς πολλῶν.  
<sup>7</sup>ἐκ χειμάρρου ἐν ὁδῷ πίεται.  
διὰ τοῦτο ὑψώσει κεφαλήν.

## 110

<sup>1</sup>Αληλουια.

Ἐξομολογήσομαί σοι, κύριε, ἐν ὅλῃ καρδίᾳ μου  
ἐν βουλῇ εὐθείων καὶ συναγωγῇ.  
<sup>2</sup>μεγάλα τὰ ἔργα κυρίου,  
ἔξεζητημένα εἰ̄ς πάντα τὰ θελήματα αὐτοῦ.  
<sup>3</sup>ἐξομολόγησις καὶ μεγαλοπρέπεια τὸ ἔργον αὐτοῦ,  
καὶ ἡ δικαιοσύνη αὐτοῦ μένει εἰ̄ς τὸν αἰῶνα τοῦ αἰῶνος.  
<sup>4</sup>μνείαν ἐποιήσατο τῶν θαυμασίων αὐτοῦ,  
έλεήμων καὶ οἰκτίρμων ὁ κύριος.  
<sup>5</sup>τροφὴν ἔδωκεν τοῖς φοβουμένοις αὐτόν,  
μνησθήσεται εἰ̄ς τὸν αἰῶνα διαθήκης αὐτοῦ.  
<sup>6</sup>ἰσχὺν ἔργων αὐτοῦ ἀνήγγειλεν τῷ λαῷ αὐτοῦ  
τοῦ δοῦναι αὐτοῖς κληρονομίαν ἐθνῶν.  
<sup>7</sup>ἔργα χειρῶν αὐτοῦ ἀλήθεια καὶ κρίσις.  
πισταὶ πᾶσαι αἱ ἐντολαὶ αὐτοῦ,  
<sup>8</sup>ἐστηριγμέναι εἰ̄ς τὸν αἰῶνα τοῦ αἰῶνος,  
πεποιημέναι ἐν ἀληθείᾳ καὶ εὐθύτητι.

<sup>9</sup>λύτρωσιν ἀπέστειλεν τῷ λαῷ αὐτοῦ,  
ἐνετείλατο εἰς τὸν αἰῶνα διαθήκην αὐτοῦ.  
ἄγιον καὶ φοβερὸν τὸ ὄνομα αὐτοῦ.  
<sup>10</sup>ἀρχὴ σοφίας φόβος κυρίου,  
σύνεσις ἀγαθὴ πᾶσι τοῖς ποιοῦσιν αὐτήν.  
ἡ αἴνεσις αὐτοῦ μένει εἰς τὸν αἰῶνα τοῦ αἰῶνος.

## 111

<sup>1</sup>Αληλουια.

Μακάριος ἀνὴρ ὁ φοβούμενος τὸν κύριον,  
ἐν ταῖς ἐντολαῖς αὐτοῦ θελήσει σφόδρα.  
<sup>2</sup>δυνατὸν ἐν τῇ γῇ ἔσται τὸ σπέρμα αὐτοῦ,  
γενεὰ εὐθείων εὐλογηθήσεται.  
<sup>3</sup>δόξα καὶ πλοῦτος ἐν τῷ οἴκῳ αὐτοῦ,  
καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.  
<sup>4</sup>ἔξανέτειλεν ἐν σκότει φῶς τοῖς εὐθέσιν  
ἔλεήμων καὶ οἰκτίρμων καὶ δίκαιος.  
<sup>5</sup>χρηστὸς ἀνὴρ ὁ οἰκτίρων καὶ κιχρῶν,  
οἰκονομήσει τοὺς λόγους αὐτοῦ ἐν κρίσει.  
<sup>6</sup>ὅτι εἰς τὸν αἰῶνα οὐ σαλευθήσεται,  
εἰς μνημόσυνον αἰώνιον ἔσται δίκαιος.  
<sup>7</sup>ἀπὸ ἀκοῆς πονηρᾶς οὐ φοβηθήσεται.  
έτοιμη ἡ καρδία αὐτοῦ ἐλπίζειν ἐπὶ κύριον.  
<sup>8</sup>ἔστηρικται ἡ καρδία αὐτοῦ, οὐ μὴ φοβηθῇ,  
ἔως οὖ ἐπίδῃ ἐπὶ τοὺς ἔχθροὺς αὐτοῦ  
<sup>9</sup>ἔσκόρπισεν, ἔδωκεν τοῖς πένησιν.  
ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος,  
τὸ κέρας αὐτοῦ ὑψωθήσεται ἐν δόξῃ.  
<sup>10</sup>ἀμαρτωλὸς ὅψεται καὶ ὀργισθήσεται,  
τοὺς ὁδόντας αὐτοῦ βρύξει καὶ τακήσεται.  
ἐπιθυμία ἀμαρτωλῶν ἀπολεῖται.

## 112

<sup>1</sup>Αλληλουια.

Αἰνεῖτε, παῖδες, κύριον,  
αἰνεῖτε τὸ ὄνομα κυρίου.  
<sup>2</sup>εἴη τὸ ὄνομα κυρίου εὐλογημένον  
ἀπὸ τοῦ νῦν καὶ ἔως τοῦ αἰώνος.  
<sup>3</sup>ἀπὸ ἀνατολῶν ἥλιου μέχρι δυσμῶν  
αἰνεῖτε τὸ ὄνομα κυρίου.  
<sup>4</sup>Ὕψηλὸς ἐπὶ πάντα τὰ ἔθνη ὁ κύριος,  
ἐπὶ τοὺς οὐρανοὺς ἡ δόξα αὐτοῦ.  
<sup>5</sup>τίς ὡς κύριος ὁ θεὸς ἡμῶν  
ὁ ἐν ὑψηλοῖς κατοικῶν  
<sup>6</sup>καὶ τὰ ταπεινὰ ἐφορῶν  
ἐν τῷ οὐρανῷ καὶ ἐν τῇ γῇ;  
<sup>7</sup>οἱ ἐγείρων ἀπὸ γῆς πτωχὸν  
καὶ ἀπὸ κοπρίας ἀνυψῶν πένητα  
<sup>8</sup>τοῦ καθίσαι αὐτὸν μετὰ ἀρχόντων,  
μετὰ ἀρχόντων λαοῦ αὐτοῦ.  
<sup>9</sup>οἱ κατοικίζων στεῖραν ἐν οἰκῳ  
μητέρα τέκνων εὐφραίνομένην.

## 113

<sup>1</sup>Αλληλουια.

Ἐν ἔξοδῳ Ισραὴλ ἐξ Αἰγύπτου,  
οἴκου Ιακωβ ἐκ λαοῦ βαρβάρου  
<sup>2</sup>ἐγενήθη Ιουδαία ἀγίασμα αὐτοῦ,  
Ισραὴλ ἐξουσία αὐτοῦ.  
<sup>3</sup>ἡ θάλασσα εἶδεν καὶ ἔφυγεν,  
οἱ Ιορδάνης ἐστράφη εἰς τὰ ὅπιστα.  
<sup>4</sup>τὰ ὅρη ἐσκίρτησαν ὡσεὶ κριοὶ  
καὶ οἱ βουνοὶ ὡς ἀρνία προβάτων.  
<sup>5</sup>τί σοί ἐστιν, θάλασσα, ὅτι ἔφυγες,  
καὶ σοί, Ιορδάνη, ὅτι ἀνεχώρησας εἰς τὰ ὅπιστα;  
<sup>6</sup>τὰ ὅρη, ὅτι ἐσκιρτήσατε ὡσεὶ κριοί,  
καὶ οἱ βουνοὶ ὡς ἀρνία προβάτων;

<sup>7</sup>ἀπὸ προσώπου κυρίου ἐσαλεύθη ἡ γῆ,  
ἀπὸ προσώπου τοῦ θεοῦ Ιακωβ  
<sup>8</sup>τοῦ στρέψαντος τὴν πέτραν εἰς λίμνας ὑδάτων  
καὶ τὴν ἀκρότομον εἰς πηγὰς ὑδάτων.  
<sup>9</sup>μὴ ἡμῖν, κύριε, μὴ ἡμῖν,  
ἀλλ’ ἡ τῷ ὄνόματί σου δὸς δόξαν  
ἐπὶ τῷ ἐλέει σου καὶ τῇ ἀληθείᾳ σου,  
<sup>10</sup>μήποτε εἴπωσιν τὰ ἔθνη  
Ποὺ ἔστιν ὁ θεὸς αὐτῶν;  
<sup>11</sup>ὁ δὲ θεὸς ἡμῶν ἐν τῷ οὐρανῷ ἀνω·  
ἐν τοῖς οὐρανοῖς καὶ ἐν τῇ γῇ  
πάντα, ὅσα ἡθέλησεν, ἐποίησεν.  
<sup>12</sup>τὰ εἰδῶλα τῶν ἔθνων ἀργύριον καὶ χρυσίον,  
ἔργα χειρῶν ἀνθρώπων.  
<sup>13</sup>στόμα ἔχουσιν καὶ οὐ λαλήσουσιν,  
όφθαλμοὺς ἔχουσιν καὶ οὐκ ὅψονται,  
<sup>14</sup>ώτα ἔχουσιν καὶ οὐκ ἀκούσονται,  
ρῖνας ἔχουσιν καὶ οὐκ ὀσφρανθήσονται,  
<sup>15</sup>χεῖρας ἔχουσιν καὶ οὐ ψηλαφήσουσιν,  
πόδας ἔχουσιν καὶ οὐ περιπατήσουσιν,  
οὐ φωνήσουσιν ἐν τῷ λάρυγγι αὐτῶν.  
<sup>16</sup>ὅμοιοι αὐτοῖς γένοιντο οἱ ποιοῦντες αὐτὰ  
καὶ πάντες οἱ πεποιθότες ἐπ’ αὐτοῖς.  
<sup>17</sup>οἶκος Ισραὴλ ἥλπισεν ἐπὶ κύριον.  
βοηθὸς αὐτῶν καὶ ὑπερασπιστὴς αὐτῶν ἔστιν.  
<sup>18</sup>οἶκος Ααρων ἥλπισεν ἐπὶ κύριον.  
βοηθὸς αὐτῶν καὶ ὑπερασπιστὴς αὐτῶν ἔστιν.  
<sup>19</sup>οἱ φοβούμενοι τὸν κύριον ἥλπισαν ἐπὶ κύριον.  
βοηθὸς αὐτῶν καὶ ὑπερασπιστὴς αὐτῶν ἔστιν.  
<sup>20</sup>κύριος ἐμνήσθη ἡμῶν καὶ εὐλόγησεν ἡμᾶς,  
εὐλόγησεν τὸν οἶκον Ισραὴλ,  
<sup>21</sup>εὐλόγησεν τὸν οἶκον Ααρων,  
τὸν μικροὺς μετὰ τῶν μεγάλων.

<sup>22</sup>προσθείη κύριος ἐφ' ὑμᾶς,  
ἐφ' ὑμᾶς καὶ ἐπὶ τοὺς υἱοὺς ὑμῶν.  
<sup>23</sup>εὐλογημένοι ὑμεῖς τῷ κυρίῳ  
τῷ ποιήσαντι τὸν οὐρανὸν καὶ τὴν γῆν.  
<sup>24</sup>οἱ οὐρανὸς τοῦ οὐρανοῦ τῷ κυρίῳ,  
τὴν δὲ γῆν ἔδωκεν τοῖς υἱοῖς τῶν ἀνθρώπων.  
<sup>25</sup>οὐχ οἱ νεκροὶ αἰνέσουσίν σε, κύριε,  
οὐδὲ πάντες οἱ καταβαίνοντες εἰς ἄδου,  
<sup>26</sup>ἀλλ' ἡμεῖς οἱ ζῶντες εὐλογήσομεν τὸν κύριον  
ἀπὸ τοῦ νῦν καὶ ἕως τοῦ αἰώνος.

## 114

<sup>1</sup>Αληλουια.

'Ὑγάπησα, ὅτι εἰσακούσεται κύριος  
τῆς φωνῆς τῆς δεήσεώς μου,  
<sup>2</sup>ὅτι ἔκλινεν τὸ οὖς αὐτοῦ ἐμοί,  
καὶ ἐν ταῖς ἡμέραις μου ἐπικαλέσομαι.  
<sup>3</sup>περιέσχον με ὡδίνες θανάτου,  
κίνδυνοι ἄδου εὔροσάν με.  
θλῖψιν καὶ ὀδύνην εὔρον.  
<sup>4</sup>καὶ τὸ ὄνομα κυρίου ἐπεκαλεσάμην  
὾Ω κύριε, ῥῦσαι τὴν ψυχήν μου.  
<sup>5</sup>ἔλεήμων ὁ κύριος καὶ δίκαιος,  
καὶ ὁ θεὸς ἡμῶν ἐλεᾶ.  
<sup>6</sup>φυλάσσων τὰ νήπια ὁ κύριος·  
ἐταπεινώθην, καὶ ἔσωσέν με.  
<sup>7</sup>ἐπίστρεψον, ἡ ψυχή μου, εἰς τὴν ἀνάπαυσίν σου,  
ὅτι κύριος εὐηργέτησέν σε,  
<sup>8</sup>ὅτι ἐξείλατο τὴν ψυχήν μου ἐκ θανάτου,  
τοὺς ὀφθαλμούς μου ἀπὸ δακρύων  
καὶ τοὺς πόδας μου ἀπὸ ὀλισθήματος.  
<sup>9</sup>εὐαρεστήσω ἐναντίον κυρίου ἐν χώρᾳ ζῶντων.

## 115

<sup>1</sup>Αλληλουια.

Ἐπίστευσα, διὸ ἐλάλησα.  
 ἐγὼ δὲ ἐταπεινώθην σφόδρα.  
<sup>2</sup>ἐγὼ εἶπα ἐν τῇ ἐκστάσει μου  
 Πᾶς ἄνθρωπος ψεύστης.  
<sup>3</sup>τί ἀνταποδώσω τῷ κυρίῳ  
 περὶ πάντων, ὃν ἀνταπέδωκέν μοι;  
<sup>4</sup>ποτήριον σωτηρίου λήμψομαι  
 καὶ τὸ ὄνομα κυρίου ἐπικαλέσομαι.  
<sup>5</sup>τίμιος ἐναντίον κυρίου  
 ὁ θάνατος τῶν ὁσίων αὐτοῦ.  
<sup>6</sup>ὦ κύριε, ἐγὼ δοῦλος σός,  
 ἐγὼ δοῦλος σός καὶ υἱὸς τῆς παιδίσκης σου.  
 διέρρηξας τοὺς δεσμούς μου,  
<sup>8</sup>σοὶ θύσω θυσίαν αἰνέσεως.  
<sup>9</sup>τὰς εὐχάς μου τῷ κυρίῳ ἀποδώσω  
 ἐναντίον παντὸς τοῦ λαοῦ αὐτοῦ  
<sup>10</sup>ἐν αὐλαῖς οἴκου κυρίου  
 ἐν μέσῳ σου, Ιερουσαλημ.

## 116

<sup>1</sup>Αλληλουια.

Αἰνεῖτε τὸν κύριον, πάντα τὰ ἔθνη,  
 ἐπαινέσατε αὐτόν, πάντες οἱ λαοί,  
<sup>2</sup>ὅτι ἐκραταιώθη τὸ ἔλεος αὐτοῦ ἐφ' ἡμᾶς,  
 καὶ ἡ ἀλήθεια τοῦ κυρίου μένει εἰς τὸν αἰῶνα.

## 117

<sup>1</sup>Αλληλουια.

Ἐξομολογεῖσθε τῷ κυρίῳ, ὅτι ἀγαθός,  
 ὅτι εἰς τὸν αἰῶνα τὸ ἔλεος αὐτοῦ.  
<sup>2</sup>εἰπάτω δὴ οἴκος Ισραὴλ ὅτι ἀγαθός,  
 ὅτι εἰς τὸν αἰῶνα τὸ ἔλεος αὐτοῦ.  
<sup>3</sup>εἰπάτω δὴ οἴκος Ααρων ὅτι ἀγαθός,

ὅτι εἰς τὸν αἰῶνα τὸ ἔλεος αὐτοῦ.  
⁴εἰπάτωσαν δὴ πάντες οἱ φοβούμενοι τὸν κύριον ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.  
⁵ένθιψει ἐπεκαλεσάμην τὸν κύριον,  
καὶ ἐπήκουσέν μου εἰς πλατυσμόν.  
⁶κύριος ἐμοὶ βοηθός,  
οὐ φοβηθήσομαι τί ποιήσει μοι ἄνθρωπος.  
⁷κύριος ἐμοὶ βοηθός,  
κάγὼ ἐπόψομαι τοὺς ἔχθρούς μου.  
⁸ἀγαθὸν πεποιθέναι ἐπὶ κύριον  
ἢ πεποιθέναι ἐπ' ἄνθρωπον.  
⁹ἀγαθὸν ἐλπίζειν ἐπὶ κύριον  
ἢ ἐλπίζειν ἐπ' ἄρχοντας.  
¹⁰πάντα τὰ ἔθνη ἐκύκλωσάν με,  
καὶ τῷ ὀνόματι κυρίου ἡμυνάμην αὐτούς.  
¹¹κυκλώσαντες ἐκύκλωσάν με,  
καὶ τῷ ὀνόματι κυρίου ἡμυνάμην αὐτούς.  
¹²ἐκύκλωσάν με ὡσεὶ μέλισσαι κηρίον  
καὶ ἐξεκαύθησαν ὡσεὶ πῦρ ἐν ἀκάνθαις,  
καὶ τῷ ὀνόματι κυρίου ἡμυνάμην αὐτούς.  
¹³ώσθεὶς ἀνετράπην τοῦ πεσεῖν,  
καὶ ὁ κύριος ἀντελάβετό μου.  
¹⁴ἰσχύς μου καὶ ὑμνησίς μου ὁ κύριος  
καὶ ἐγένετό μοι εἰς σωτηρίαν.  
¹⁵φωνὴ ἀγαλλιάσεως καὶ σωτηρίας ἐν σκηναῖς δικαίων  
Δεξιὰ κυρίου ἐποίησεν δύναμιν,  
¹⁶δεξιὰ κυρίου ὑψωσέν με,  
δεξιὰ κυρίου ἐποίησεν δύναμιν.  
¹⁷οὐκ ἀποθανοῦμαι, ἀλλὰ ζήσομαι  
καὶ ἐκδιηγήσομαι τὰ ἔργα κυρίου.  
¹⁸παιδεύων ἐπαίδευσέν με ὁ κύριος  
καὶ τῷ θανάτῳ οὐ παρέδωκέν με.  
¹⁹ἀνοίξατέ μοι πύλας δικαιοσύνης.  
εἰσελθών ἐν αὐταῖς ἐξομολογήσομαι τῷ κυρίῳ.

<sup>20</sup>αὗτη ἡ πύλη τοῦ κυρίου,  
δίκαιοι εἰσελεύσονται ἐν αὐτῇ.  
<sup>21</sup>ἔξομολογήσομαι σοι, ὅτι ἐπήκουσάς μου  
καὶ ἐγένου μοι εἰς σωτηρίαν.  
<sup>22</sup>λίθον, ὃν ἀπεδοκίμασαν οἱ οἰκοδομοῦντες,  
οὗτος ἐγενήθη εἰς κεφαλὴν γωνίας.  
<sup>23</sup>παρὰ κυρίου ἐγένετο αὕτη  
καὶ ἔστιν θαυμαστὴ ἐν ὁφθαλμοῖς ἡμῶν.  
<sup>24</sup>αὕτη ἡ ἡμέρα, ἣν ἐποίησεν ὁ κύριος.  
ἀγαλλιασώμεθα καὶ εὐφρανθῶμεν ἐν αὐτῇ.  
<sup>25</sup>ὦ κύριε, σῶσον δή,  
ὦ κύριε, εὔόδωσον δή.  
<sup>26</sup>εὐλογημένος ὁ ἐρχόμενος ἐν ὄνόματι κυρίου.  
εὐλογήκαμεν ὑμᾶς ἐξ οἴκου κυρίου.  
<sup>27</sup>θεὸς κύριος καὶ ἐπέφανεν ἡμῖν.  
συστήσασθε ἑορτὴν ἐν τοῖς πυκάζουσιν  
ἔως τῶν κεράτων τοῦ θυσιαστηρίου.  
<sup>28</sup>θεός μου εἴς σύ, καὶ ἔξομολογήσομαι σοι.  
θεός μου εἴς σύ, καὶ ὑψώσω σε.  
ἔξομολογήσομαι σοι, ὅτι ἐπήκουσάς μου  
καὶ ἐγένου μοι εἰς σωτηρίαν.  
<sup>29</sup>ἔξομολογεῖσθε τῷ κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.

## 118

<sup>1</sup>Αλληλουια.

α' αλφ.

Μακάριοι οἱ ἄμωμοι ἐν ὁδῷ οἱ πορευόμενοι ἐν νόμῳ κυρίου.  
<sup>2</sup>μακάριοι οἱ ἔξερευνῶντες τὰ μαρτύρια αὐτοῦ.  
ἐν ὅλῃ καρδίᾳ ἐκζητήσουσιν αὐτόν.  
<sup>3</sup>οὐ γάρ οἱ ἐργαζόμενοι τὴν ἀνομίαν  
ἐν ταῖς ὁδοῖς αὐτοῦ ἐπορεύθησαν.  
<sup>4</sup>σὺ ἐνετείλω τὰς ἐντολάς σου  
φυλάξασθαι σφόδρα.  
<sup>5</sup>φελον κατευθυνθείησαν αἱ ὁδοί μου

τοῦ φυλάξασθαι τὰ δικαιώματά σου.

<sup>6</sup>τότε οὐ μὴ ἐπαισχυνθῶ

ἐν τῷ με ἐπιβλέπειν ἐπὶ πάσας τὰς ἐντολάς σου.

<sup>7</sup>ἔξιμολογήσομαι σοι, κύριε, ἐν εὐθύτητι καρδίας

ἐν τῷ μεμαθηκέναι με τὰ κρίματα τῆς δικαιοσύνης σου.

<sup>8</sup>τὰ δικαιώματά σου φυλάξω.

μὴ με ἐγκαταλίπης ἔως σφόδρα.

<sup>9</sup>β' βηθ.

'Ἐν τίνι κατορθώσει ὁ νεώτερος τὴν ὁδὸν αὐτοῦ;

ἐν τῷ φυλάσσεσθαι τοὺς λόγους σου.

<sup>10</sup>ἐν ὅλῃ καρδίᾳ μου ἔξεζήτησά σε·

μὴ ἀπώσῃ με ἀπὸ τῶν ἐντολῶν σου.

<sup>11</sup>ἐν τῇ καρδίᾳ μου ἔχρυψα τὰ λόγια σου,

ὅπως ἂν μὴ ἀμάρτω σοι.

<sup>12</sup>εὔλογητὸς εἴ, κύριε.

δίδαξόν με τὰ δικαιώματά σου.

<sup>13</sup>ἐν τοῖς χείλεσίν μου ἔξήγγειλα

πάντα τὰ κρίματα τοῦ στόματός σου.

<sup>14</sup>ἐν τῇ ὁδῷ τῶν μαρτυρίων σου ἐτέρφθην

ώς ἐπὶ παντὶ πλούτῳ.

<sup>15</sup>ἐν ταῖς ἐντολαῖς σου ἀδολεσχήσω

καὶ κατανοήσω τὰς ὁδούς σου.

<sup>16</sup>ἐν τοῖς δικαιώμασίν σου μελετήσω,

οὐκ ἐπιλήσομαι τῶν λόγων σου.

<sup>17</sup>γ' γιμαλ.

Ἀνταπόδος τῷ δούλῳ σου·

ζήσομαι καὶ φυλάξω τοὺς λόγους σου.

<sup>18</sup>ἀποκάλυψον τοὺς ὀφθαλμούς μου,

καὶ κατανοήσω τὰ θαυμάσιά σου ἐκ τοῦ νόμου σου.

<sup>19</sup>πάροικος ἐγώ εἰμι ἐν τῇ γῇ·

μὴ ἀποκρύψης ἀπ' ἐμοῦ τὰς ἐντολάς σου.

<sup>20</sup>ἐπεπόθησεν ἡ ψυχή μου τοῦ ἐπιθυμῆσαι

τὰ κρίματά σου ἐν παντὶ καιρῷ.

<sup>21</sup>ἐπετίμησας ὑπερηφάνοις·

ἐπικατάρατοι οἱ ἐκκλίνοντες ἀπὸ τῶν ἐντολῶν σου.

<sup>22</sup>περίελε ἀπ' ἐμοῦ ὅνειδος καὶ ἔξουδένωσιν,

ὅτι τὰ μαρτύριά σου ἔξεζήτησα.

<sup>23</sup>καὶ γὰρ ἐκάθισαν ἄρχοντες καὶ κατ' ἐμοῦ κατελάλουν,

ὅ δὲ δοῦλός σου ἡδολέσχει ἐν τοῖς δικαιώμασίν σου.

<sup>24</sup>καὶ γὰρ τὰ μαρτύριά σου μελέτη μού ἐστιν,

καὶ αἱ συμβουλίαι μου τὰ δικαιώματά σου.

<sup>25</sup>δ' δελθ.

Ἐκολλήθη τῷ ἐδάφει ἡ ψυχὴ μου

ζῆσόν με κατὰ τὸν λόγον σου.

<sup>26</sup>τὰς ὁδούς μου ἔξήγγειλα, καὶ ἐπήκουσάς μου·

δίδαξόν με τὰ δικαιώματά σου.

<sup>27</sup>ὁδὸν δικαιωμάτων σου συνέτισόν με,

καὶ ἀδολεσχήσω ἐν τοῖς θαυμασίοις σου.

<sup>28</sup>ἔσταξεν ἡ ψυχὴ μου ἀπὸ ἀκηδίας·

βεβαίωσόν με ἐν τοῖς λόγοις σου.

<sup>29</sup>ὁδὸν ἀδικίας ἀπόστησον ἀπ' ἐμοῦ

καὶ τῷ νόμῳ σου ἐλέησόν με.

<sup>30</sup>ὁδὸν ἀληθείας ἡρετισάμην,

τὰ κρίματά σου οὐκ ἐπελαθόμην.

<sup>31</sup>ἐκολλήθην τοῖς μαρτυρίοις σου·

κύριε, μή με καταισχύνης.

<sup>32</sup>ὁδὸν ἐντολῶν σου ἔδραμον,

ὅταν ἐπλάτυνας τὴν καρδίαν μου.

<sup>33</sup>ε' η.

Νομοθέτησόν με, κύριε, τὴν ὁδὸν τῶν δικαιωμάτων σου,

καὶ ἐκζητήσω αὐτὴν διὰ παντός.

<sup>34</sup>συνέτισόν με, καὶ ἔξερευνήσω τὸν νόμον σου

καὶ φυλάξω αὐτὸν ἐν ὅλῃ καρδίᾳ μου.

<sup>35</sup>ὁδήγησόν με ἐν τρίβῳ τῶν ἐντολῶν σου,

ὅτι αὐτὴν ἡθέλησα.

<sup>36</sup>κλίνον τὴν καρδίαν μου εἰς τὰ μαρτύριά σου

καὶ μὴ εἰς πλεονεξίαν.

<sup>37</sup>ἀπόστρεψόν τοὺς ὁφθαλμούς μου τοῦ μὴ ἴδειν ματαιότητα,

ἐν τῇ ὁδῷ σου ζῆσόν με.

<sup>38</sup>στῆσον τῷ δούλῳ σου τὸ λόγιόν σου  
εἰς τὸν φόβον σου.

<sup>39</sup>περίελε τὸν ὀνειδισμόν μου, ὃν ὑπώπτευσα.

τὰ γὰρ κρίματά σου χρηστά.

<sup>40</sup>ἰδοὺ ἐπεθύμησα τὰς ἐντολάς σου.

ἐν τῇ δικαιοσύνῃ σου ζῆσόν με.

<sup>41</sup>σ' οὐαυ.

Καὶ ἔλθοι ἐπ' ἐμὲ τὸ ἔλεός σου, κύριε,  
τὸ σωτήριόν σου κατὰ τὸ λόγιόν σου.

<sup>42</sup>καὶ ἀποκριθήσομαι τοῖς ὀνειδίζουσί με λόγον,  
ὅτι ἥλπισα ἐπὶ τοὺς λόγους σου.

<sup>43</sup>καὶ μὴ περιέλης ἐκ τοῦ στόματός μου λόγον ἀληθείας ἕως σφόδρα,  
ὅτι ἐπὶ τὰ κρίματά σου ἐπήλπισα.

<sup>44</sup>καὶ φυλάξω τὸν νόμον σου διὰ παντός,  
εἰς τὸν αἰῶνα καὶ εἰς τὸν αἰῶνα τοῦ αἰῶνος.

<sup>45</sup>καὶ ἐπορευόμην ἐν πλατυσμῷ,  
ὅτι τὰς ἐντολάς σου ἔξεζήτησα.

<sup>46</sup>καὶ ἐλάλουν ἐν τοῖς μαρτυρίοις σου  
ἐναντίον βασιλέων καὶ οὐκ ἤσχυνόμην.

<sup>47</sup>καὶ ἐμελέτων ἐν ταῖς ἐντολαῖς σου,  
αἷς ἤγάπησα σφόδρα.

<sup>48</sup>καὶ ἦρα τὰς χεῖράς μου πρὸς τὰς ἐντολάς σου, ἀς ἤγάπησα,  
καὶ ἡδολέσχουν ἐν τοῖς δικαιώμασίν σου.

<sup>49</sup>ζ ζαι

Μνήσθητι τὸν λόγον σου τῷ δούλῳ σου,  
ῳ ἐπήλπισάς με.

<sup>50</sup>αὕτη με παρεκάλεσεν ἐν τῇ ταπεινώσει μου,  
ὅτι τὸ λόγιόν σου ἔζησέν με.

<sup>51</sup>ὑπερήφανοι παρηνόμουν ἕως σφόδρα,  
ἀπὸ δὲ τοῦ νόμου σου οὐκ ἔξεκλινα.

<sup>52</sup>ἔμνήσθη τῶν κριμάτων σου ἀπ' αἰῶνος, κύριε,  
καὶ παρεκλήθην.

<sup>53</sup>ἀθυμία κατέσχεν με ἀπὸ ἀμαρτωλῶν

τῶν ἐγκαταλιμπανόντων τὸν νόμον σου.

<sup>54</sup>Ψαλτὰ ἡσάν μοι τὰ δικαιώματά σου  
ἐν τόπῳ παροικίας μου.

<sup>55</sup>Ἐμνήσθην ἐν νυκτὶ τοῦ ὀνόματός σου, κύριε,  
καὶ ἐφύλαξα τὸν νόμον σου.

<sup>56</sup>αὕτῃ ἐγενήθη μοι,  
ὅτι τὰ δικαιώματά σου ἔξεζήτησα.

<sup>57</sup>η' ηθ.

Μερίς μου κύριε,  
εἴπα φυλάξασθαι τὸν νόμον σου.  
<sup>58</sup>Ἐδεήθην τοῦ προσώπου σου ἐν δλῃ καρδίᾳ μου·  
ἔλεησόν με κατὰ τὸ λόγιόν σου.  
<sup>59</sup>Διελογισάμην τὰς ὁδούς σου  
καὶ ἐπέστρεψα τοὺς πόδας μου εἰς τὰ μαρτύριά σου.  
<sup>60</sup>Ἆγτοιμάσθην καὶ οὐκ ἐταράχθην  
τοῦ φυλάξασθαι τὰς ἐντολάς σου.  
<sup>61</sup>Σχοινία ἀμαρτωλῶν περιεπλάκησάν μοι,  
καὶ τοῦ νόμου σου οὐκ ἐπελαθόμην.  
<sup>62</sup>Μεσονύκτιον ἐξηγειρόμην τοῦ ἐξομολογεῖσθαί σοι  
ἐπὶ τὰ κρίματα τῆς δικαιοσύνης σου.  
<sup>63</sup>Μέτοχος ἐγώ εἰμι πάντων τῶν φοβουμένων σε  
καὶ τῶν φυλασσόντων τὰς ἐντολάς σου.  
<sup>64</sup>Τοῦ ἐλέους σου, κύριε, πλήρης ἡ γῆ·  
τὰ δικαιώματά σου δίδαξόν με.

<sup>65</sup>θ' τηθ.

Χρηστότητα ἐποίησας μετὰ τοῦ δούλου σου,  
κύριε, κατὰ τὸν λόγον σου.  
<sup>66</sup>Χρηστότητα καὶ παιδείαν καὶ γνῶσιν δίδαξόν με,  
ὅτι ταῖς ἐντολαῖς σου ἐπίστευσα.  
<sup>67</sup>Πρὸ τοῦ με ταπεινωθῆναι ἐγώ ἐπλημμέλησα,  
διὰ τοῦτο τὸ λόγιόν σου ἐφύλαξα.  
<sup>68</sup>Χρηστὸς εἴ σύ, κύριε, καὶ ἐν τῇ χρηστότητί σου  
δίδαξόν με τὰ δικαιώματά σου.  
<sup>69</sup>Ἐπληθύνθη ἐπ' ἐμὲ ἀδικία ὑπερηφάνων,

έγώ δὲ ἐν ὅλῃ καρδίᾳ μου ἐξερευνήσω τὰς ἐντολάς σου.

<sup>70</sup>ετυρώθη ὡς γάλα ἡ καρδία αὐτῶν,

έγώ δὲ τὸν νόμον σου ἐμελέτησα.

<sup>71</sup>ἀγαθόν μοι ὅτι ἐταπείνωσάς με,

ὅπως ἀν μάθω τὰ δικαιώματά σου.

<sup>72</sup>ἀγαθόν μοι ὁ νόμος τοῦ στόματός σου

ὑπὲρ χιλιάδας χρυσίου καὶ ἀργυρίου.

73ι' ιωθ.

Αἱ χεῖρές σου ἐποίησάν με καὶ ἔπλασάν με·

συνέτισόν με, καὶ μαθήσομαι τὰς ἐντολάς σου.

<sup>74</sup>οἱ φοβούμενοί σε ὅψονται με καὶ εὔφρανθήσονται,

ὅτι εἰς τοὺς λόγους σου ἐπήλπισα.

<sup>75</sup>ἔγνων, κύριε, ὅτι δικαιοσύνη τὰ κρίματά σου,

καὶ ἀληθείᾳ ἐταπείνωσάς με.

<sup>76</sup>γενηθήτω δὴ τὸ ἔλεός σου τοῦ παρακαλέσαι με

κατὰ τὸ λόγιόν σου τῷ δούλῳ σου.

<sup>77</sup>ἐλθέτωσάν μοι οἱ οἰκτιρμοί σου, καὶ ζήσομαι,

ὅτι ὁ νόμος σου μελέτη μού ἔστιν.

<sup>78</sup>αἰσχυνθήτωσαν ὑπερήφανοι, ὅτι ἀδίκως ἡνόμησαν εἰς ἐμέ·

έγώ δὲ ἀδολεσχήσω ἐν ταῖς ἐντολαῖς σου.

<sup>79</sup>ἐπιστρεψάτωσάν μοι οἱ φοβούμενοί σε

καὶ οἱ γινώσκοντες τὰ μαρτύρια σου.

<sup>80</sup>γενηθήτω ἡ καρδία μου ἄμωμος ἐν τοῖς δικαιώμασίν σου,

ὅπως ἀν μὴ αἰσχυνθῶ.

81ια' χαφ.

Ἐκλείπει εἰς τὸ σωτήριόν σου ἡ ψυχή μου,

καὶ εἰς τὸν λόγον σου ἐπήλπισα.

<sup>82</sup>ἐξέλιπον οἱ ὄφθαλμοί μου εἰς τὸ λόγιόν σου

λέγοντες Πότε παρακαλέσεις με;

<sup>83</sup>ὅτι ἐγενήθην ὡς ἀσκὸς ἐν πάχνῃ·

τὰ δικαιώματά σου οὐκ ἐπελαθόμην.

<sup>84</sup>πόσαι εἰσὶν αἱ ἡμέραι τοῦ δούλου σου;

πότε ποιήσεις μοι ἐκ τῶν καταδιωκόντων με κρίσιν;

<sup>85</sup>διηγήσαντό μοι παράνομοι ἀδολεσχίας,

ἀλλ’ οὐχ ὡς ὁ νόμος σου, κύριε.

<sup>86</sup>πᾶσαι αἱ ἐντολαὶ σου ἀλήθεια.

ἀδίκως κατεδίωξάν με, βοήθησόν μοι.

<sup>87</sup>παρὰ βραχὺ συνετέλεσάν με ἐν τῇ γῇ,

ἐγὼ δὲ οὐκ ἐγκατέλιπον τὰς ἐντολάς σου.

<sup>88</sup>κατὰ τὸ ἔλεός σου ζῆσόν με,

καὶ φυλάξω τὰ μαρτύρια τοῦ στόματός σου.

<sup>89</sup>Ιβ' λαβδ.

Εἰς τὸν αἰῶνα, κύριε,

ὁ λόγος σου διαμένει ἐν τῷ οὐρανῷ.

<sup>90</sup>εὶς γενεὰν καὶ γενεὰν ἡ ἀλήθειά σου·

ἔθεμελίωσας τὴν γῆν, καὶ διαμένει.

<sup>91</sup>τῇ διατάξει σου διαμένει ἡ ἡμέρα,

ὅτι τὰ σύμπαντα δοῦλα σά.

<sup>92</sup>εὶ μὴ ὅτι ὁ νόμος σου μελέτη μού ἐστιν,

τότε ἂν ἀπωλόμην ἐν τῇ ταπεινώσει μου.

<sup>93</sup>εὶς τὸν αἰῶνα οὐ μὴ ἐπιλάθωμαι τῶν δικαιωμάτων σου

ὅτι ἐν αὐτοῖς ἔζησάς με, κύριε.

<sup>94</sup>σός εἰμι ἐγώ, σῶσόν με,

ὅτι τὰ δικαιώματά σου ἔξεζήτησα.

<sup>95</sup>έμε ὑπέμειναν ἀμαρτωλοὶ τοῦ ἀπολέσαι με·

τὰ μαρτύριά σου συνῆκα.

<sup>96</sup>πάσης συντελείας εἶδον πέρας.

πλατεῖα ἡ ἐντολή σου σφόδρα.

<sup>97</sup>Ιγ' μημ.

‘Ως ἡγάπησα τὸν νόμον σου, κύριε·

ὅλην τὴν ἡμέραν μελέτη μού ἐστιν.

<sup>98</sup>ὑπὲρ τοὺς ἔχθρούς μου ἐσόφισάς με τὴν ἐντολήν σου,

ὅτι εἰς τὸν αἰῶνά μοί ἐστιν.

<sup>99</sup>ὑπὲρ πάντας τοὺς διδάσκοντάς με συνῆκα,

ὅτι τὰ μαρτύριά σου μελέτη μού ἐστιν.

<sup>100</sup>ὑπὲρ πρεσβυτέρους συνῆκα,

ὅτι τὰς ἐντολάς σου ἔξεζήτησα.

<sup>101</sup>ἐκ πάσης ὁδοῦ πονηρᾶς ἐκώλυσα τοὺς πόδας μου,

ὅπως ἀν φυλάξω τοὺς λόγους σου.

<sup>102</sup>ἀπὸ τῶν κριμάτων σου οὐκ ἔξεχλινα,

ὅτι σὺ ἐνομοθέτησάς μοι.

<sup>103</sup>ώς γλυκέα τῷ λάρυγγί μου τὰ λόγιά σου,

ύπερ μέλι καὶ κηρίον τῷ στόματί μου.

<sup>104</sup>ἀπὸ τῶν ἐντολῶν σου συνῆκα·

διὰ τοῦτο ἐμίσησα πᾶσαν ὁδὸν ἀδικίας.

ὅτι σὺ ἐνομοθέτησάς μοι.

<sup>105</sup>ἰδ' νουν.

Λύχνος τοῖς ποσίν μου ὁ λόγος σου

καὶ φῶς ταῖς τρίβοις μου.

<sup>106</sup>ὄμώμοκα καὶ ἔστησα

τοῦ φυλάξασθαι τὰ κρίματα τῆς δικαιοσύνης σου.

<sup>107</sup>ἐταπεινώθην ἔως σφόδρα·

κύριε, ζῆσόν με κατὰ τὸν λόγον σου.

<sup>108</sup>τὰ ἑκούσια τοῦ στόματός μου εὔδόκησον δή, κύριε,

καὶ τὰ κρίματά σου δίδαξόν με.

<sup>109</sup>ἡ ψυχή μου ἐν ταῖς χερσίν μου διὰ παντός,

καὶ τοῦ νόμου σου οὐκ ἐπελαθόμην

<sup>110</sup>ἔθεντο ἀμαρτωλοὶ παγίδα μοι,

καὶ ἐκ τῶν ἐντολῶν σου οὐκ ἐπλανήθην.

<sup>111</sup>ἔκληρονόμησα τὰ μαρτύριά σου εἰς τὸν αἰῶνα,

ὅτι ἀγαλλίαμα τῆς καρδίας μού είσιν.

<sup>112</sup>ἔκλινα τὴν καρδίαν μου τοῦ ποιῆσαι τὰ δικαιώματά σου

εἰς τὸν αἰῶνα δι' ἀντάμειψιν.

<sup>113</sup>Ιε' σαμχ.

Παρανόμους ἐμίσησα

καὶ τὸν νόμον σου ἡγάπησα.

<sup>114</sup>βοηθός μου καὶ ἀντιλήμπτωρ μου εἴ σύ·

εἰς τὸν λόγον σου ἐπήλπισα.

<sup>115</sup>ἔκκλινατε ἀπ' ἐμοῦ, πονηρευόμενοι,

καὶ ἔξερευνήσω τὰς ἐντολὰς τοῦ θεοῦ μου.

<sup>116</sup>ἀντιλαβοῦ μου κατὰ τὸ λόγιόν σου, καὶ ζήσομαι,

καὶ μὴ καταισχύνης με ἀπὸ τῆς προσδοκίας μου.

<sup>117</sup>βοήθησόν μοι, καὶ σωθήσομαι  
καὶ μελετήσω ἐν τοῖς δικαιώμασίν σου διὰ παντός.

<sup>118</sup>ἔξουδένωσας πάντας τοὺς ἀποστατοῦντας ἀπὸ τῶν δικαιωμάτων σου,  
ὅτι ἄδικον τὸ ἐνθύμημα αὐτῶν.

<sup>119</sup>παραβαίνοντας ἐλογισάμην πάντας τοὺς ἀμαρτωλοὺς τῆς γῆς·  
διὰ τοῦτο ἡγάπησα τὰ μαρτύριά σου διὰ παντός.

<sup>120</sup>καθήλωσον ἐκ τοῦ φόβου σου τὰς σάρκας μου·  
ἀπὸ γὰρ τῶν κριμάτων σου ἐφοβήθην.

<sup>121</sup>ἰσ' αιν.

Ἐποίησα κρίμα καὶ δικαιοσύνην.

μὴ παραδῷς με τοῖς ἀδικοῦσίν με.

<sup>122</sup>ἔκδεξαι τὸν δοῦλόν σου εἰς ἀγαθόν.

μὴ συκοφαντησάτωσάν με ὑπερήφανοι.

<sup>123</sup>οἱ ὄφθαλμοί μου ἔξελιπον εἰς τὸ σωτήριόν σου  
καὶ εἰς τὸ λόγιον τῆς δικαιοσύνης σου.

<sup>124</sup>ποίησον μετὰ τοῦ δούλου σου κατὰ τὸ ἔλεός σου  
καὶ τὰ δικαιώματά σου δίδαξόν με,

<sup>125</sup>δοῦλός σού εἰμι ἐγώ· συνέτισόν με,  
καὶ γνώσομαι τὰ μαρτύριά σου.

<sup>126</sup>καιρὸς τοῦ ποιῆσαι τῷ χυρίῳ.  
διεσκέδασαν τὸν νόμον σου.

<sup>127</sup>διὰ τοῦτο ἡγάπησα τὰς ἐντολάς σου  
ὑπὲρ χρυσίον καὶ τοπάζιον.

<sup>128</sup>διὰ τοῦτο πρὸς πάσας τὰς ἐντολάς σου κατωρθούμην,  
πᾶσαν ὁδὸν ἄδικον ἐμίσησα.

<sup>129</sup>ἰζ φη.

Θαυμαστὰ τὰ μαρτύριά σου·

διὰ τοῦτο ἔξηρεύνησεν αὐτὰ ἡ ψυχή μου.

<sup>130</sup>ἡ δήλωσις τῶν λόγων σου φωτεῖ  
καὶ συνετεῖ νηπίους.

<sup>131</sup>τὸ στόμα μου ἤνοιξα καὶ εἴλκυσα πνεῦμα,  
ὅτι τὰς ἐντολάς σου ἐπεπόθουν.

<sup>132</sup>ἐπίβλεψον ἐπ' ἐμὲ καὶ ἐλέησόν με  
κατὰ τὸ κρίμα τῶν ἀγαπῶντων τὸ ὄνομά σου.

<sup>133</sup>τὰ διαβήματά μου κατεύθυνον κατὰ τὸ λόγιόν σου,  
καὶ μὴ κατακυριευσάτω μου πᾶσα ἀνομία.

<sup>134</sup>λύτρωσαι με ἀπὸ συκοφαντίας ἀνθρώπων,  
καὶ φυλάξω τὰς ἐντολάς σου.

<sup>135</sup>τὸ πρόσωπόν σου ἐπίφανον ἐπὶ τὸν δοῦλόν σου  
καὶ δίδαξόν με τὰ δικαιώματά σου.

<sup>136</sup>διεξόδους ὑδάτων κατέβησαν οἱ ὁφθαλμοί μου,  
ἐπεὶ οὐκ ἐφύλαξαν τὸν νόμον σου.

<sup>137</sup>ἥη' σαδη.

Δίκαιος εἶ, κύριε,  
καὶ εὐθῆς ἡ κρίσις σου.

<sup>138</sup>ἐνετείλω δικαιοσύνην τὰ μαρτύριά σου  
καὶ ἀλήθειαν σφόδρα.

<sup>139</sup>ἔξέτηξέν με ὁ ζῆλος τοῦ οἴκου σου,  
ὅτι ἐπελάθοντο τῶν λόγων σου οἱ ἔχθροί μου.

<sup>140</sup>πεπυρωμένον τὸ λόγιόν σου σφόδρα,  
καὶ ὁ δοῦλός σου ἡγάπησεν αὐτό.

<sup>141</sup>νεώτερός είμι ἐγὼ καὶ ἔξουδενωμένος.  
τὰ δικαιώματά σου οὐκ ἐπελαθόμην.

<sup>142</sup>ἡ δικαιοσύνη σου δικαιοσύνη εἰς τὸν αἰῶνα,  
καὶ ὁ νόμος σου ἀλήθεια.

<sup>143</sup>θλῖψις καὶ ἀνάγκη εὔροσάν με·  
αἱ ἐντολαί σου μελέτη μου.

<sup>144</sup>δικαιοσύνη τὰ μαρτύριά σου εἰς τὸν αἰῶνα·  
συνέτισόν με, καὶ ζήσομαι.

<sup>145</sup>ιθ' κωφ.

Ἐκέκραξα ἐν δλῃ καρδίᾳ μου· ἐπάκουσόν μου, κύριε·  
τὰ δικαιώματά σου ἐκζητήσω.

<sup>146</sup>ἐκέκραξά σε· σῶσόν με,  
καὶ φυλάξω τὰ μαρτύριά σου.

<sup>147</sup>προέφθασα ἐν ἀωρίᾳ καὶ ἐκέκραξα,  
εἰς τοὺς λόγους σου ἐπήλπισα.

<sup>148</sup>προέφθασαν οἱ ὁφθαλμοί μου πρὸς ὅρθρον  
τοῦ μελετῶν τὰ λόγιά σου.

<sup>149</sup>τῆς φωνῆς μου ἀκουσον, κύριε,  
κατὰ τὸ ἔλεός σου, κατὰ τὸ κρίμα σου ζῆσόν με.

<sup>150</sup>προσήγγισαν οἱ καταδιώκοντές με ἀνομίᾳ,  
ἀπὸ δὲ τοῦ νόμου σου ἐμακρύνθησαν.

<sup>151</sup>ἐγγὺς εἴσι σύ, κύριε,  
καὶ πᾶσαι αἱ ἐντολαί σου ἀλήθεια.

<sup>152</sup>κατ’ ἀρχὰς ἔγνων ἐκ τῶν μαρτυρίων σου,  
ὅτι εἰς τὸν αἰῶνα ἐθεμελίωσας αὐτά.

<sup>153</sup>κ' ρης.

Ίδε τὴν ταπείνωσίν μου καὶ ἔξελοῦ με,  
ὅτι τὸν νόμον σου οὐκ ἐπελαθόμην.

<sup>154</sup>κρῖνον τὴν κρίσιν μου καὶ λύτρωσαί με.  
διὰ τὸν λόγον σου ζῆσόν με.

<sup>155</sup>μακρὰν ἀπὸ ἀμαρτωλῶν σωτηρία,  
ὅτι τὰ δικαιώματά σου οὐκ ἔξεζήτησαν.

<sup>156</sup>οἱ οἰκτιρμοί σου πολλοί, κύριε.  
κατὰ τὸ κρίμα σου ζῆσόν με.

<sup>157</sup>πολλοὶ οἱ ἐκδιώκοντές με καὶ ἐκθλίβοντές με.  
ἐκ τῶν μαρτυρίων σου οὐκ ἔξεκλινα.

<sup>158</sup>εἶδον ἀσυνθετοῦντας καὶ ἔξετηκόμην,  
ὅτι τὰ λόγιά σου οὐκ ἐφυλάξαντο.

<sup>159</sup>ἰδε ὅτι τὰς ἐντολάς σου ἡγάπησα.  
κύριε, ἐν τῷ ἐλέει σου ζῆσόν με.

<sup>160</sup>ἀρχὴ τῶν λόγων σου ἀλήθεια,  
καὶ εἰς τὸν αἰῶνα πάντα τὰ κρίματα τῆς δικαιοσύνης σου.

<sup>161</sup>κα' σεν.

Ἄρχοντες κατεδίωξάν με δωρεάν,  
καὶ ἀπὸ τῶν λόγων σου ἐδειλίασεν ἡ καρδία μου.

<sup>162</sup>ἀγαλλιάσομαι ἐγὼ ἐπὶ τὰ λόγιά σου  
ώς ὁ εὐρίσκων σκῦλα πολλά.

<sup>163</sup>ἀδικίαν ἐμίσησα καὶ ἐβδελυξάμην,  
τὸν δὲ νόμον σου ἡγάπησα.

<sup>164</sup>ἐπτάκις τῆς ἡμέρας ἥνεσά σοι  
ἐπὶ τὰ κρίματα τῆς δικαιοσύνης σου.

<sup>165</sup>εἰρήνη πολλὴ τοῖς ἀγαπῶσίν τὸν νόμον σου,  
καὶ οὐκ ἔστιν αὐτοῖς σκάνδαλον.

<sup>166</sup>προσεδόκων τὸ σωτήριόν σου, κύριε,  
καὶ τὰς ἐντολάς σου ἡγάπησα.

<sup>167</sup>ἔφύλαξεν ἡ ψυχή μου τὰ μαρτύριά σου  
καὶ ἡγάπησεν αὐτὰ σφόδρα.

<sup>168</sup>ἔφύλαξα τὰς ἐντολάς σου καὶ τὰ μαρτύριά σου,  
ὅτι πᾶσαι αἱ ὁδοὶ μου ἐναντίον σου, κύριε.

<sup>169</sup>κβ' θαυ.

Ἐγγισάτω ἡ δέησίς μου ἐνώπιόν σου, κύριε.  
κατὰ τὸ λόγιόν σου συνέτισόν με.

<sup>170</sup>εἰσέλθοι τὸ ἀξίωμά μου ἐνώπιόν σου.  
κατὰ τὸ λόγιόν σου ῥῦσαι με.

<sup>171</sup>ἔξερεύξαιντο τὰ χεῖλη μου ὕμνον, ὅταν διδάξῃς με τὰ δικαιώματά σου.

<sup>172</sup>Φθέγξαιτο ἡ γλῶσσά μου τὸ λόγιόν σου,  
ὅτι πᾶσαι αἱ ἐντολαί σου δικαιοσύνη.

<sup>173</sup>γενέσθω ἡ χείρ σου τοῦ σῶσαι με,  
ὅτι τὰς ἐντολάς σου ἡρετισάμην.

<sup>174</sup>ἔπεπόθησα τὸ σωτήριόν σου, κύριε,  
καὶ ὁ νόμος σου μελέτη μού ἔστιν.

<sup>175</sup>Ζήσεται ἡ ψυχή μου καὶ αἰνέσει σε,  
καὶ τὰ κρίματά σου βοηθήσει μοι.

<sup>176</sup>ἔπλανήθην ὡς πρόβατον ἀπολωλός.

Ζήτησον τὸν δοῦλόν σου, ὅτι τὰς ἐντολάς σου οὐκ ἐπελαθόμην.

## 119

<sup>1</sup>Ωιδὴ τῶν ἀναβαθμῶν.

Πρὸς κύριον ἐν τῷ θλίβεσθαι με  
ἐκέκραξα, καὶ εἰσήκουσέν μου.

<sup>2</sup>κύριε, ῥῦσαι τὴν ψυχήν μου ἀπὸ χειλέων ἀδίκων  
καὶ ἀπὸ γλώσσης δολίας.

<sup>3</sup>τί δοθείη σοι καὶ τί προστεθείη σοι  
πρὸς γλῶσσαν δολίαν;

<sup>4</sup>τὰ βέλη τοῦ δυνατοῦ ἡκονημένα  
σὺν τοῖς ἄνθραξιν τοῖς ἐρημικοῖς.

<sup>5</sup>οἵμμοι, ὅτι ἡ παροικία μου ἐμακρύνθη,  
κατεσκήνωσα μετὰ τῶν σκηνωμάτων Κηδαρ.  
<sup>6</sup>πολλὰ παρώκησεν ἡ ψυχὴ μου.  
<sup>7</sup>μετὰ τῶν μισούντων τὴν εἰρήνην ἥμην εἰρηνικός.  
ὅταν ἐλάλουν αὐτοῖς, ἐπολέμουν με δωρεάν.

## 120

<sup>1</sup>Ωιδὴ τῶν ἀναβαθμῶν.

<sup>8</sup>Ηρα τοὺς ὁφθαλμούς μου εἰς τὰ ὅρη  
Πόθεν ἥξει ἡ βοήθειά μου;  
<sup>2</sup>ἡ βοήθειά μου παρὰ κυρίου  
τοῦ ποιήσαντος τὸν οὐρανὸν καὶ τὴν γῆν.  
<sup>3</sup>μὴ δῷς εἰς σάλον τὸν πόδα σου,  
μηδὲ νυστάξῃ ὁ φυλάσσων σε.  
<sup>4</sup>ἰδοὺ οὐ νυστάξει οὐδὲ ὑπνώσει  
ὁ φυλάσσων τὸν Ισραὴλ.  
<sup>5</sup>κύριος φυλάξει σε,  
κύριος σκέπη σου ἐπὶ χεῖρα δεξιάν σου.  
<sup>6</sup>ἥμέρας ὁ ἥλιος οὐ συγκαύσει σε  
οὐδὲ ἡ σελήνη τὴν νύκτα.  
<sup>7</sup>κύριος φυλάξει σε ἀπὸ παντὸς κακοῦ,  
φυλάξει τὴν ψυχήν σου.  
<sup>8</sup>κύριος φυλάξει τὴν εἰσοδόν σου καὶ τὴν ἔξοδόν σου  
ἀπὸ τοῦ νῦν καὶ ἕως τοῦ αἰώνος.

## 121

<sup>1</sup>Ωιδὴ τῶν ἀναβαθμῶν.

Εὐφράνθην ἐπὶ τοῖς εἰρηκόσιν μοι  
Εἰς οἴκον κυρίου πορευσόμεθα.  
<sup>2</sup>έστωτες ἵσαν οἱ πόδες ἥμῶν  
ἐν ταῖς αὐλαῖς σου, Ιερουσαλημ.  
<sup>3</sup>Ιερουσαλημ οἰκοδομουμένη ὡς πόλις  
ἥς ἡ μετοχὴ αὐτῆς ἐπὶ τὸ αὐτό.  
<sup>4</sup>έκεῖ γὰρ ἀνέβησαν αἱ φυλαί,  
φυλαὶ κυρίου μαρτύριον τῷ Ισραὴλ

τοῦ ἔξομολογήσασθαι τῷ ὄνόματι κυρίου.  
⁵ὅτι ἐκεῖ ἐκάθισαν θρόνοι εἰς κρίσιν,  
θρόνοι ἐπὶ οἴκον Δαυιδ.  
⁶έρωτήσατε δὴ τὰ εἰς εἰρήνην τὴν Ιερουσαλημ,  
καὶ εὐθηνία τοῖς ἀγαπῶσίν σε.  
⁷γενέσθω δὴ εἰρήνη ἐν τῇ δυνάμει σου  
καὶ εὐθηνία ἐν ταῖς πυργοβάρεσίν σου.  
⁸ένεκα τῶν ἀδελφῶν μου καὶ τῶν πλησίον μου  
ἐλάλουν δὴ εἰρήνην περὶ σοῦ.  
⁹ένεκα τοῦ οἴκου κυρίου τοῦ θεοῦ ἡμῶν  
ἔξεζήτησα ἀγαθά σοι.

## 122

¹Ωιδὴ τῶν ἀναβαθμῶν.

Πρὸς σὲ ἕρα τοὺς ὄφθαλμούς μου  
τὸν κατοικοῦντα ἐν τῷ οὐρανῷ.  
²ἰδοὺ ὡς ὄφθαλμοὶ δούλων εἰς χεῖρας τῶν κυρίων αὐτῶν,  
ὡς ὄφθαλμοὶ παιδίσκης εἰς χεῖρας τῆς κυρίας αὐτῆς,  
οὕτως οἱ ὄφθαλμοὶ ἡμῶν πρὸς κύριον τὸν θεὸν ἡμῶν,  
ἔως οὗ οἰκτιρήσαι ἡμᾶς.  
³έλέησον ἡμᾶς, κύριε, ἐλέησον ἡμᾶς,  
ὅτι ἐπὶ πολὺ ἐπλήσθημεν ἔξουδενώσεως,  
⁴ἐπὶ πλεῖον ἐπλήσθη ἡ ψυχὴ ἡμῶν. τὸ ὄνειδος τοῖς εὐθηνοῦσιν,  
καὶ ἡ ἔξουδενωσις τοῖς ὑπερηφάνοις.

## 123

¹Ωιδὴ τῶν ἀναβαθμῶν.

Εἰ μὴ ὅτι κύριος ἦν ἐν ἡμῖν,  
εἰπάτω δὴ Ισραηλ,  
²εὶ μὴ ὅτι κύριος ἦν ἐν ἡμῖν  
ἐν τῷ ἐπαναστῆναι ἀνθρώπους ἐφ' ἡμᾶς,  
³ἄρα ζῶντας ἀν κατέπιον ἡμᾶς  
ἐν τῷ ὄργισθηναι τὸν θυμὸν αὐτῶν ἐφ' ἡμᾶς.  
⁴ἄρα τὸ ὄδωρ κατεπόντισεν ἡμᾶς,  
χείμαρρον διῆλθεν ἡ ψυχὴ ἡμῶν.

<sup>5</sup>ἄρα διῆλθεν ἡ ψυχὴ ἡμῶν  
τὸ ὅδωρ τὸ ἀνυπόστατον.  
<sup>6</sup>εὐλογητὸς κύριος, ὃς οὐκ ἔδωκεν ἡμᾶς  
εἰς θήραν τοῖς ὁδοῦσιν αὐτῶν.  
<sup>7</sup>ἡ ψυχὴ ἡμῶν ὡς στρουθίον ἐρρύσθη  
ἐκ τῆς παγίδος τῶν θηρευόντων.  
ἡ παγίς συνετρίβη, καὶ ἡμεῖς ἐρρύσθημεν.  
<sup>8</sup>ἡ βοήθεια ἡμῶν ἐν ὀνόματι κυρίου  
τοῦ ποιήσαντος τὸν οὐρανὸν καὶ τὴν γῆν.

## 124

<sup>1</sup>Ωιδὴ τῶν ἀναβαθμῶν.

Οἱ πεποιθότες ἐπὶ κύριον ὡς ὄρος Σιων·  
οὐ σαλευθήσεται εἰς τὸν αἰῶνα ὁ κατοικῶν Ιερουσαλημ.  
<sup>2</sup>ὄρη κύκλῳ αὐτῆς,  
καὶ κύριος κύκλῳ τοῦ λαοῦ αὐτοῦ  
ἀπὸ τοῦ νῦν καὶ ἕως τοῦ αἰῶνος.  
<sup>3</sup>ὅτι οὐκ ἀφήσει τὴν ράβδον τῶν ἀμαρτωλῶν  
ἐπὶ τὸν κλῆρον τῶν δικαίων,  
ὅπως ἂν μὴ ἐκτείνωσιν οἱ δίκαιοι  
ἐν ἀνομίᾳ χεῖρας αὐτῶν.  
<sup>4</sup>ἀγάθυνον, κύριε, τοῖς ἀγαθοῖς  
καὶ τοῖς εὐθέσι τῇ καρδίᾳ·  
<sup>5</sup>τοὺς δὲ ἐκκλίνοντας εἰς τὰς στραγγαλιὰς  
ἀπάξει κύριος μετὰ τῶν ἐργαζομένων τὴν ἀνομίαν.  
εἰρήνη ἐπὶ τὸν Ισραηλ.

## 125

<sup>1</sup>Ωιδὴ τῶν ἀναβαθμῶν.

'Ἐν τῷ ἐπιστρέψαι κύριον τὴν αἰχμαλωσίαν Σιων  
ἐγενήθημεν ὡς παρακεκλημένοι.  
<sup>2</sup>τότε ἐπλήσθη χαρᾶς τὸ στόμα ἡμῶν  
καὶ ἡ γλῶσσα ἡμῶν ἀγαλλιάσεως.  
τότε ἐροῦσιν ἐν τοῖς ἔθνεσιν  
Ἐμεγάλυνεν κύριος τοῦ ποιῆσαι μετ' αὐτῶν.

<sup>3</sup>έμεγάλυνεν κύριος τοῦ ποιῆσαι μεθ' ἡμῶν,  
έγενήθημεν εὐφραινόμενοι.  
<sup>4</sup>ἐπίστρεψον, κύριε, τὴν αἰχμαλωσίαν ἡμῶν  
ώς χειμάρρους ἐν τῷ νότῳ.  
<sup>5</sup>οἱ σπείροντες ἐν δάκρυσιν  
ἐν ἀγαλλιάσει θεριοῦσιν.  
<sup>6</sup>πορευόμενοι ἐπορεύοντο καὶ ἔκλαιον  
αἴροντες τὰ σπέρματα αὐτῶν.  
ἐρχόμενοι δὲ ἥξουσιν ἐν ἀγαλλιάσει  
αἴροντες τὰ δράγματα αὐτῶν.

## 126

<sup>1</sup>Ωιδὴ τῶν ἀναβαθμῶν· τῷ Σαλωμῶν.

'Εὰν μὴ κύριος οἰκοδομήσῃ οἶκον,  
εἰς μάτην ἐκοπίασαν οἱ οἰκοδομοῦντες αὐτόν.  
ἔὰν μὴ κύριος φυλάξῃ πόλιν,  
εἰς μάτην ἡγρύπνησεν ὁ φυλάσσων.  
<sup>2</sup>εἰς μάτην ὑμῖν ἔστιν τοῦ ὄρθρίζειν,  
ἐγείρεσθαι μετὰ τὸ καθῆσθαι,  
οἱ ἔσθοντες ἄρτον ὁδύνης,  
ὅταν δῷ τοῖς ἀγαπητοῖς αὐτοῦ ὕπνον.  
<sup>3</sup>ἰδοὺ ἡ κληρονομία κυρίου υἱοί,  
ὁ μισθὸς τοῦ καρποῦ τῆς γαστρός.  
<sup>4</sup>ώσει βέλη ἐν χειρὶ δυνατοῦ,  
οὕτως οἱ υἱοὶ τῶν ἐκτετιναγμένων.  
<sup>5</sup>μακάριος ἄνθρωπος, ὃς πληρώσει τὴν ἐπιθυμίαν αὐτοῦ ἐξ αὐτῶν.  
οὐ καταισχυνθήσονται, ὅταν λαλῶσι τοῖς ἐχθροῖς αὐτῶν ἐν πύλῃ.

## 127

<sup>1</sup>Ωιδὴ τῶν ἀναβαθμῶν.

Μακάριοι πάντες οἱ φοβούμενοι τὸν κύριον  
οἱ πορευόμενοι ἐν ταῖς ὁδοῖς αὐτοῦ.  
<sup>2</sup>τοὺς πόνους τῶν καρπῶν σου φάγεσαι·  
μακάριος εῖ, καὶ καλῶς σοι ἔσται.  
<sup>3</sup>ἡ γυνή σου ὡς ἄμπελος εὐθηνοῦσα  
ἐν τοῖς κλίτεσι τῆς οἰκίας σου·  
οἱ νίοι σου ὡς νεόφυτα ἐλαιῶν  
κύκλῳ τῆς τραπέζης σου.  
<sup>4</sup>ἰδοὺ οὕτως εὐλογηθήσεται ἄνθρωπος ὃ φοβούμενος τὸν κύριον.  
<sup>5</sup>εὐλογήσαι σε κύριος ἐκ Σιων,  
καὶ ἴδοις τὰ ἀγαθὰ Ιερουσαλημ  
πάσας τὰς ἡμέρας τῆς ζωῆς σου.  
<sup>6</sup>καὶ ἴδοις υἱὸν τῶν υἱῶν σου.  
εἰρήνη ἐπὶ τὸν Ισραὴλ.

## 128

<sup>1</sup>Ωιδὴ τῶν ἀναβαθμῶν.

Πλεονάκις ἐπολέμησάν με ἐκ νεότητός μου,  
εἰπάτω δὴ Ισραὴλ,  
<sup>2</sup>πλεονάκις ἐπολέμησάν με ἐκ νεότητός μου,  
καὶ γὰρ οὐκ ἡδυνήθησάν μοι.  
<sup>3</sup>ἐπὶ τοῦ νώτου μου ἐτέκταινον οἱ ἀμαρτωλοί,  
ἔμακρυναν τὴν ἀνομίαν αὐτῶν.  
<sup>4</sup>κύριος δίκαιος συνέκοψεν αὐχένας ἀμαρτωλῶν.  
<sup>5</sup>αἰσχυνθήτωσαν καὶ ἀποστραφήτωσαν εἰς τὰ ὅπίσω  
πάντες οἱ μισοῦντες Σιων.  
<sup>6</sup>γενηθήτωσαν ὡς χόρτος δωμάτων,  
δἵ πρὸ τοῦ ἐκσπασθῆναι ἔξηράνθη·  
<sup>7</sup>οὗ οὐκ ἐπλήρωσεν τὴν χεῖρα αὐτοῦ ὁ θερίζων  
καὶ τὸν κόλπον αὐτοῦ ὃ τὰ δράγματα συλλέγων,  
<sup>8</sup>καὶ οὐκ εἴπαν οἱ παράγοντες Εὐλογία κυρίου ἐφ' ὑμᾶς,  
εὐλογήκαμεν ὑμᾶς ἐν ὀνόματι κυρίου.

## 129

<sup>1</sup>Ωιδὴ τῶν ἀναβαθμῶν.

<sup>1</sup>Ἐκ βαθέων ἐκέκραξά σε, κύριε.  
<sup>2</sup>κύριε, εἰσάκουσον τῆς φωνῆς μου·  
γενηθήτω τὰ ὕπτά σου προσέχοντα  
εἰς τὴν φωνὴν τῆς δεήσεώς μου.  
<sup>3</sup>ἐὰν ἀνομίας παρατηρήσῃ, κύριε,  
κύριε, τίς ὑποστήσεται;  
<sup>4</sup>ὅτι παρὰ σοὶ ὁ ἴλασμός ἐστιν.  
<sup>5</sup>ἔνεκεν τοῦ νόμου σου ὑπέμεινά σε, κύριε,  
ὑπέμεινεν ἡ ψυχή μου εἰς τὸν λόγον σου.  
<sup>6</sup>ἥλπισεν ἡ ψυχή μου ἐπὶ τὸν κύριον  
ἀπὸ φυλακῆς πρωίας μέχρι νυκτός.  
ἀπὸ φυλακῆς πρωίας ἐλπισάτω Ισραὴλ ἐπὶ τὸν κύριον.  
<sup>7</sup>ὅτι παρὰ τῷ κυρίῳ τὸ ἔλεος,  
καὶ πολλὴ παρ' αὐτῷ λύτρωσις,  
<sup>8</sup>καὶ αὐτὸς λυτρώσεται τὸν Ισραὴλ  
ἐκ πασῶν τῶν ἀνομιῶν αὐτοῦ.

## 130

<sup>1</sup>Ωιδὴ τῶν ἀναβαθμῶν.

τῷ Δαυιδ. Κύριε, οὐχ ὑψώθη μου ἡ καρδία,  
οὐδὲ ἐμετεωρίσθησαν οἱ ὄφθαλμοί μου,  
οὐδὲ ἐπορεύθην ἐν μεγάλοις  
οὐδὲ ἐν θαυμασίοις ὑπὲρ ἐμέ.  
<sup>2</sup>εὶ μὴ ἐταπεινοφρόνουν,  
ἀλλὰ ὑψωσα τὴν ψυχήν μου  
ώς τὸ ἀπογεγαλακτισμένον ἐπὶ τὴν μητέρα αὐτοῦ,  
ώς ἀνταπόδοσις ἐπὶ τὴν ψυχήν μου.  
<sup>3</sup>ἐλπισάτω Ισραὴλ ἐπὶ τὸν κύριον  
ἀπὸ τοῦ νῦν καὶ ἔως τοῦ αἰώνος.

Μνήσθητι, κύριε, τοῦ Δαυιδ  
 καὶ πάσης τῆς πραῦτητος αὐτοῦ,  
<sup>2</sup>ώς ὡμοσεν τῷ κυρίῳ,  
 ηὔξατο τῷ θεῷ Ιακωβ  
<sup>3</sup>Εἰ εἰσελεύσομαι εἰς σκήνωμα οἴκου μου,  
 εἰ ἀναβήσομαι ἐπὶ κλίνης στρωμῆς μου,  
<sup>4</sup>εἰ δῶσω ὑπνον τοῖς ὁφθαλμοῖς μου  
 καὶ τοῖς βλεφάροις μου νυσταγμὸν  
 καὶ ἀνάπαυσιν τοῖς κροτάφοις μου,  
<sup>5</sup>έως οὗ εὕρω τόπον τῷ κυρίῳ,  
 σκήνωμα τῷ θεῷ Ιακωβ.  
<sup>6</sup>ἰδοὺ ἡκούσαμεν αὐτὴν ἐν Εφραθα,  
 εὕρομεν αὐτὴν ἐν τοῖς πεδίοις τοῦ δρυμοῦ.  
<sup>7</sup>εἰσελευσόμεθα εἰς τὰ σκηνώματα αὐτοῦ,  
 προσκυνήσομεν εἰς τὸν τόπον, οὗ ἔστησαν οἱ πόδες αὐτοῦ.  
<sup>8</sup>ἀνάστηθι, κύριε, εἰς τὴν ἀνάπαυσίν σου,  
 σὺ καὶ ἡ κιβωτὸς τοῦ ἀγιάσματός σου.  
<sup>9</sup>οἱ ἱερεῖς σου ἐνδύσονται δικαιοσύνην,  
 καὶ οἱ ὄσιοί σου ἀγαλλιάσονται.  
<sup>10</sup>ἔνεκεν Δαυιδ τοῦ δούλου σου  
 μὴ ἀποστρέψῃς τὸ πρόσωπον τοῦ χριστοῦ σου.  
<sup>11</sup>ώμοσεν κύριος τῷ Δαυιδ ἀλήθειαν καὶ οὐ μὴ ἀθετήσει αὐτὴν  
 Ἐκ καρποῦ τῆς κοιλίας σου θήσομαι ἐπὶ τὸν θρόνον σου.  
<sup>12</sup>ἐὰν φυλάξωνται οἱ υἱοί σου τὴν διαθήκην μου  
 καὶ τὰ μαρτύριά μου ταῦτα, ἢ διδάξω αὐτούς,  
 καὶ οἱ υἱοί αὐτῶν ἔως τοῦ αἰῶνος καθιοῦνται ἐπὶ τοῦ θρόνου σου.  
<sup>13</sup>ὅτι ἐξελέξατο κύριος τὴν Σιων,  
 ἥρετίσατο αὐτὴν εἰς κατοικίαν ἑαυτῷ  
<sup>14</sup>Ἄντη ἡ κατάπαυσίς μου εἰς αἰῶνα αἰῶνος,  
 ὥδε κατοικήσω, ὅτι ἥρετισάμην αὐτὴν.  
<sup>15</sup>τὴν θήραν αὐτῆς εὐλογῶν εὐλογήσω,  
 τοὺς πτωχοὺς αὐτῆς χορτάσω ἄρτων,

<sup>16</sup>τοὺς Ἱερεῖς αὐτῆς ἐνδύσω σωτηρίαν,  
καὶ οἱ ὅσιοι αὐτῆς ἀγαλλιάσει ἀγαλλιάσονται.  
<sup>17</sup>ἐκεῖ ἔξανατελῶ κέρας τῷ Δαυιδ,  
ἥτοί μασα λύχνον τῷ χριστῷ μου.  
<sup>18</sup>τοὺς ἔχθροὺς αὐτοῦ ἐνδύσω αἰσχύνην,  
ἔπι δὲ αὐτὸν ἔξανθήσει τὸ ἀγίασμά μου.

### 132

<sup>1</sup>Ωιδὴ τῶν ἀναβαθμῶν· τῷ Δαυιδ.

'Ιδού δὴ τί καλὸν ἢ τί τερπνὸν  
ἀλλ' ἢ τὸ κατοικεῖν ἀδελφοὺς ἐπὶ τὸ αὐτό;  
<sup>2</sup>ώς μύρον ἐπὶ κεφαλῆς τὸ καταβαῖνον ἐπὶ πώγωνα,  
τὸν πώγωνα τὸν Ααρων,  
τὸ καταβαῖνον ἐπὶ τὴν ὥστην τοῦ ἐνδύματος αὐτοῦ.  
<sup>3</sup>ώς δρόσος Αερμων ἡ καταβαίνουσα ἐπὶ τὰ ὅρη Σιων.  
ὅτι ἔκει ἐνετείλατο κύριος τὴν εὐλογίαν  
καὶ ζωὴν ἔως τοῦ αἰῶνος.

### 133

<sup>1</sup>Ωιδὴ τῶν ἀναβαθμῶν.

'Ιδού δὴ εὐλογεῖτε τὸν κύριον,  
πάντες οἱ δοῦλοι κυρίου  
οἱ ἐστῶτες ἐν οἴκῳ κυρίου,  
ἐν αὐλαῖς οἴκου θεοῦ ἡμῶν.  
<sup>2</sup>ἐν ταῖς νυξὶν ἐπάρατε τὰς χεῖρας ὑμῶν εἰς τὰ ἄγια  
καὶ εὐλογεῖτε τὸν κύριον.  
<sup>3</sup>εὐλογήσει σε κύριος ἐκ Σιων  
ὅ ποιήσας τὸν οὐρανὸν καὶ τὴν γῆν.

### 134

<sup>1</sup>Αλληλουια.

Αἰνεῖτε τὸ ὄνομα κυρίου, αἰνεῖτε, δοῦλοι, κύριον,  
<sup>2</sup>οἱ ἐστῶτες ἐν οἴκῳ κυρίου,  
ἐν αὐλαῖς οἴκου θεοῦ ἡμῶν.  
<sup>3</sup>αἰνεῖτε τὸν κύριον, ὅτι ἀγαθὸς κύριος.  
ψάλατε τῷ ὄνόματι αὐτοῦ, ὅτι καλόν.

<sup>4</sup>ὅτι τὸν Ιακωβ ἐξελέξατο ἔαυτῷ ὁ κύριος,  
Ισραὴλ εἰς περιουσιασμὸν αὐτοῦ.  
<sup>5</sup>ὅτι ἐγὼ ἔγνων ὅτι μέγας κύριος  
καὶ ὁ κύριος ἡμῶν παρὰ πάντας τοὺς θεούς.  
<sup>6</sup>πάντα, ὅσα ἡθέλησεν ὁ κύριος, ἐποίησεν  
ἐν τῷ οὐρανῷ καὶ ἐν τῇ γῇ,  
ἐν ταῖς θαλάσσαις καὶ ἐν πάσαις ταῖς ἀβύσσοις.  
<sup>7</sup>ἀνάγων νεφέλας ἐξ ἐσχάτου τῆς γῆς,  
ἀστραπὰς εἰς ὑετὸν ἐποίησεν.  
ὁ ἐξάγων ἀνέμους ἐκ θησαυρῶν αὐτοῦ.  
<sup>8</sup>ὅς ἐπάταξεν τὰ πρωτότοκα Αἰγύπτου  
ἀπὸ ἀνθρώπου ἔως κτήνους.  
<sup>9</sup>ἐξαπέστειλεν σημεῖα καὶ τέρατα ἐν μέσῳ σου, Αἴγυπτε,  
ἐν Φαραώ καὶ ἐν πᾶσι τοῖς δούλοις αὐτοῦ.  
<sup>10</sup>ὅς ἐπάταξεν ἔθνη πολλὰ  
καὶ ἀπέκτεινεν βασιλεῖς κραταιούς,  
<sup>11</sup>τὸν Σηων βασιλέα τῶν Αμορραίων  
καὶ τὸν Ογ βασιλέα τῆς Βασαν  
καὶ πάσας τὰς βασιλείας Χανααν,  
<sup>12</sup>καὶ ἔδωκεν τὴν γῆν αὐτῶν κληρονομίαν,  
κληρονομίαν Ισραὴλ λαῷ αὐτοῦ.  
<sup>13</sup>κύριε, τὸ ὄνομά σου εἰς τὸν αἰῶνα  
κύριε, τὸ μνημόσυνόν σου εἰς γενεὰν καὶ γενεάν.  
<sup>14</sup>ὅτι κρινεῖ κύριος τὸν λαὸν αὐτοῦ  
καὶ ἐπὶ τοῖς δούλοις αὐτοῦ παρακληθήσεται.  
<sup>15</sup>τὰ εἰδωλα τῶν ἔθνῶν ἀργύριον καὶ χρυσίον,  
ἔργα χειρῶν ἀνθρώπων.  
<sup>16</sup>στόμα ἔχουσιν καὶ οὐ λαλήσουσιν,  
ὁφθαλμοὺς ἔχουσιν καὶ οὐκ ὅψονται,  
<sup>17</sup>ῶτα ἔχουσιν καὶ οὐκ ἐνωτισθήσονται,  
ρῖνας ἔχουσιν καὶ οὐκ ὀσφρανθήσονται,  
χεῖρας ἔχουσιν καὶ οὐ Ψηλαφήσουσιν,  
πόδας ἔχουσιν καὶ οὐ περιπατήσουσιν,  
οὐ φωνήσουσιν ἐν τῷ λάρυγγι αὐτῶν,

ούδε γάρ ἔστιν πνεῦμα ἐν τῷ στόματι αὐτῶν.  
18ὅμοιοι αὐτοῖς γένοιντο οἱ ποιοῦντες αὐτὰ  
καὶ πάντες οἱ πεποιθότες ἐπ' αὐτοῖς.  
19οἶκος Ισραὴλ, εὐλογήσατε τὸν κύριον.  
οἶκος Ααρων, εὐλογήσατε τὸν κύριον.  
20οἶκος Λευι, εὐλογήσατε τὸν κύριον.  
οἱ φοβούμενοι τὸν κύριον, εὐλογήσατε τὸν κύριον.  
21εὐλογητὸς κύριος ἐκ Σιων  
ὅ κατοικῶν Ιερουσαλῆμ.

## 135

<sup>1</sup>Αληλουια.

Ἐξομολογεῖσθε τῷ κυρίῳ, ὅτι χρηστός,  
ὅτι εἰς τὸν αἰῶνα τὸ ἔλεος αὐτοῦ.  
2ἐξομολογεῖσθε τῷ θεῷ τῶν θεῶν,  
ὅτι εἰς τὸν αἰῶνα τὸ ἔλεος αὐτοῦ.  
3ἐξομολογεῖσθε τῷ κυρίῳ τῶν κυρίων,  
ὅτι εἰς τὸν αἰῶνα τὸ ἔλεος αὐτοῦ.  
4τῷ ποιοῦντι θαυμάσια μεγάλα μόνω,  
ὅτι εἰς τὸν αἰῶνα τὸ ἔλεος αὐτοῦ.  
5τῷ ποιήσαντι τοὺς οὐρανοὺς ἐν συνέσει,  
ὅτι εἰς τὸν αἰῶνα τὸ ἔλεος αὐτοῦ.  
6τῷ στερεώσαντι τὴν γῆν ἐπὶ τῶν ὄδάτων,  
ὅτι εἰς τὸν αἰῶνα τὸ ἔλεος αὐτοῦ.  
7τῷ ποιήσαντι φῶτα μεγάλα μόνω,  
ὅτι εἰς τὸν αἰῶνα τὸ ἔλεος αὐτοῦ,  
8τὸν ἥλιον εἰς ἔξουσίαν τῆς ἡμέρας,  
ὅτι εἰς τὸν αἰῶνα τὸ ἔλεος αὐτοῦ,  
9τὴν σελήνην καὶ τὰ ἀστρα εἰς ἔξουσίαν τῆς νυκτός,  
ὅτι εἰς τὸν αἰῶνα τὸ ἔλεος αὐτοῦ.  
10τῷ πατάξαντι Αἴγυπτον σὺν τοῖς πρωτοτόκοις αὐτῶν,  
ὅτι εἰς τὸν αἰῶνα τὸ ἔλεος αὐτοῦ,  
11καὶ ἐξαγαγόντι τὸν Ισραὴλ ἐκ μέσου αὐτῶν,  
ὅτι εἰς τὸν αἰῶνα τὸ ἔλεος αὐτοῦ,  
12ἐν χειρὶ κραταιῇ καὶ ἐν βραχίονι ὑψηλῷ,

ὅτι εἰς τὸν αἰῶνα τὸ ἔλεος αὐτοῦ.  
13τῷ καταδιελόντι τὴν ἐρυθρὰν θάλασσαν εἰς διαιρέσεις,  
ὅτι εἰς τὸν αἰῶνα τὸ ἔλεος αὐτοῦ,  
14καὶ διαγαγόντι τὸν Ισραηλ διὰ μέσου αὐτῆς,  
ὅτι εἰς τὸν αἰῶνα τὸ ἔλεος αὐτοῦ,  
15καὶ ἐκτινάξαντι Φαραὼ καὶ τὴν δύναμιν αὐτοῦ εἰς θάλασσαν ἐρυθράν,  
ὅτι εἰς τὸν αἰῶνα τὸ ἔλεος αὐτοῦ,  
16τῷ διαγαγόντι τὸν λαὸν αὐτοῦ ἐν τῇ ἐρήμῳ,  
ὅτι εἰς τὸν αἰῶνα τὸ ἔλεος αὐτοῦ.  
τῷ ἔξαγαγόντι ὅδωρ ἐκ πέτρας ἀκροτόμου,  
ὅτι εἰς τὸν αἰῶνα τὸ ἔλεος αὐτοῦ.  
17τῷ πατάξαντι βασιλεῖς μεγάλους,  
ὅτι εἰς τὸν αἰῶνα τὸ ἔλεος αὐτοῦ,  
18καὶ ἀποκτείναντι βασιλεῖς κραταιούς,  
ὅτι εἰς τὸν αἰῶνα τὸ ἔλεος αὐτοῦ,  
19τὸν Σηων βασιλέα τῶν Αμορραίων,  
ὅτι εἰς τὸν αἰῶνα τὸ ἔλεος αὐτοῦ,  
20καὶ τὸν Ωγ βασιλέα τῆς Βασαν,  
ὅτι εἰς τὸν αἰῶνα τὸ ἔλεος αὐτοῦ,  
21καὶ δόντι τὴν γῆν αὐτῶν κληρονομίαν,  
ὅτι εἰς τὸν αἰῶνα τὸ ἔλεος αὐτοῦ,  
22κληρονομίαν Ισραηλ δούλῳ αὐτοῦ,  
ὅτι εἰς τὸν αἰῶνα τὸ ἔλεος αὐτοῦ.  
23ὅτι ἐν τῇ ταπεινώσει ἡμῶν ἐμνήσθη ἡμῶν ὁ κύριος,  
ὅτι εἰς τὸν αἰῶνα τὸ ἔλεος αὐτοῦ,  
24καὶ ἐλυτρώσατο ἡμᾶς ἐκ τῶν ἐχθρῶν ἡμῶν,  
ὅτι εἰς τὸν αἰῶνα τὸ ἔλεος αὐτοῦ.  
25διδοὺς τροφὴν πάσῃ σαρκί,  
ὅτι εἰς τὸν αἰῶνα τὸ ἔλεος αὐτοῦ.  
26ἔξομολογεῖσθε τῷ θεῷ τοῦ οὐρανοῦ,  
ὅτι εἰς τὸν αἰῶνα τὸ ἔλεος αὐτοῦ.  
ἔξομολογεῖσθε τῷ κυρίῳ τῶν κυρίων,  
ὅτι εἰς τὸν αἰῶνα τὸ ἔλεος αὐτοῦ.

## 136

<sup>1</sup>Τῷ Δαυιδ.

Ἐπὶ τῶν ποταμῶν Βαβυλῶνος  
ἐκεῖ ἐκαθίσαμεν καὶ ἐκλαύσαμεν  
ἐν τῷ μνησθῆναι ἡμᾶς τῆς Σιων.  
ἔπὶ ταῖς ιτέαις ἐν μέσῳ αὐτῆς ἐκρεμάσαμεν τὰ ὅργανα ἡμῶν.  
ὅτι ἐκεῖ ἐπηρώτησαν ἡμᾶς οἱ αἰχμαλωτεύσαντες ἡμᾶς λόγους ὡδῶν  
καὶ οἱ ἀπαγαγόντες ἡμᾶς ὕμνον  
Ἄισατε ἡμῖν ἐκ τῶν ὡδῶν Σιων.  
πῶς ἄσωμεν τὴν ὁδὴν κυρίου ἐπὶ γῆς ἀλλοτρίας;  
έὰν ἐπιλάθωμαί σου, Ιερουσαλημ, ἐπιλησθείη ἡ δεξιά μου·  
κολληθείη ἡ γλῶσσά μου τῷ λάρυγγί μου, ἔὰν μή σου μνησθῶ,  
έὰν μὴ προανατάξωμαι τὴν Ιερουσαλημ ἐν ἀρχῇ τῆς εὐφροσύνης μου.  
μνήσθητι, κύριε, τῶν υἱῶν Εδωμ τὴν ἡμέραν Ιερουσαλημ  
τῶν λεγόντων Ἐκκενοῦτε ἐκκενοῦτε, ἔως ὁ θεμέλιος ἐν αὐτῇ.  
θυγάτηρ Βαβυλῶνος ἡ ταλαίπωρος,  
μακάριος ὃς ἀνταποδώσει σοι τὸ ἀνταπόδομά σου, ὃ ἀνταπέδωκας ἡμῖν.  
μακάριος ὃς κρατήσει καὶ ἐδαφιεῖ τὰ νήπιά σου πρὸς τὴν πέτραν.

## 137

<sup>1</sup>Τῷ Δαυιδ.

Ἐξομολογήσομαι σοι, κύριε, ἐν ὅλῃ καρδίᾳ μου,  
ὅτι ἤκουσας τὰ ρήματα τοῦ στόματός μου,  
καὶ ἐναντίον ἀγγέλων ψαλῶ σοι.  
προσκυνήσω πρὸς ναὸν ἄγιον σου  
καὶ ἔξομολογήσομαι τῷ ὀνόματί σου  
ἐπὶ τῷ ἐλέει σου καὶ τῇ ἀληθείᾳ σου,  
ὅτι ἐμεγάλυνας ἐπὶ πᾶν ὄνομα τὸ λόγιόν σου.  
ἐν ᾧ ἦν ἡμέρᾳ ἐπικαλέσωμαι σε, ταχὺ ἐπάκουσόν μου·  
πολυωρήσεις με ἐν ψυχῇ μου ἐν δυνάμει.  
εξομολογησάσθωσάν σοι, κύριε, πάντες οἱ βασιλεῖς τῆς γῆς,  
ὅτι ἤκουσαν πάντα τὰ ρήματα τοῦ στόματός σου,  
καὶ ἀσάτωσαν ἐν ταῖς ὁδοῖς κυρίου,  
ὅτι μεγάλη ἡ δόξα κυρίου,  
ὅτι ὑψηλὸς κύριος καὶ τὰ ταπεινὰ ἐφορᾷ

καὶ τὰ ὑψηλὰ ἀπὸ μακρόθεν γινώσκει.  
7έὰν πορευθῶ ἐν μέσῳ θλίψεως, ζήσεις με·  
ἐπ' ὄργὴν ἔχθρῶν μου ἔξετεινας χεῖρά σου,  
καὶ ἔσωσέν με ἡ δεξιά σου.  
8κύριος ἀνταποδώσει ὑπὲρ ἐμοῦ.  
κύριε, τὸ ἔλεός σου εἰς τὸν αἰῶνα,  
τὰ ἔργα τῶν χειρῶν σου μὴ παρῆσ.

## 138

<sup>1</sup>Εἰς τὸ τέλος· ψαλμὸς τῷ Δαυιδ.

Κύριε, ἐδοκίμασάς με καὶ ἔγνως με.  
2σὺ ἔγνως τὴν καθέδραν μου καὶ τὴν ἔγερσίν μου,  
σὺ συνῆκας τοὺς διαλογισμούς μου ἀπὸ μακρόθεν.  
3τὴν τρίβον μου καὶ τὴν σχοῖνόν μου σὺ ἔξιχνίασας  
καὶ πάσας τὰς ὁδούς μου προεἶδες.  
4ὅτι οὐκ ἔστιν λόγος ἐν γλώσσῃ μου,  
5ἰδού, κύριε, σὺ ἔγνως πάντα, τὰ ἔσχατα καὶ τὰ ἀρχαῖα.  
σὺ ἐπλασάς με καὶ ἔθηκας ἐπ' ἐμὲ τὴν χεῖρά σου.  
6ἐθαυμαστώθη ἡ γνῶσίς σου ἐξ ἐμοῦ.  
ἐκραταιώθη, οὐ μὴ δύνωμαι πρὸς αὐτήν.  
7ποῦ πορευθῶ ἀπὸ τοῦ πνεύματός σου  
καὶ ἀπὸ τοῦ προσώπου σου ποῦ φύγω;  
8έὰν ἀναβῶ εἰς τὸν οὐρανόν, σὺ εἰ ἔκει·  
έὰν καταβῶ εἰς τὸν ἄδην, πάρει.  
9έὰν ἀναλάβοιμι τὰς πτέρυγάς μου κατ' ὅρθρον  
καὶ κατασκηνώσω εἰς τὰ ἔσχατα τῆς θαλάσσης,  
10καὶ γὰρ ἔκει ἡ χείρ σου ὁδηγήσει με,  
καὶ καθέξει με ἡ δεξιά σου.  
11καὶ εἶπα "Ἄρα σκότος καταπατήσει με,  
καὶ νὺξ φωτισμὸς ἐν τῇ τρυφῇ μου·  
12ὅτι σκότος οὐ σκοτισθήσεται ἀπὸ σοῦ,  
καὶ νὺξ ὡς ἡμέρα φωτισθήσεται·  
ώς τὸ σκότος αὔτης, οὕτως καὶ τὸ φῶς αὔτης.  
13ὅτι σὺ ἐκτήσω τοὺς νεφρούς μου, κύριε,  
ἀντελάβου μου ἐκ γαστρὸς μητρός μου.

<sup>14</sup>εξομολογήσομαι σοι, δτι φοβερῶς ἐθαυμαστώθην.  
θαυμάσια τὰ ἔργα σου, καὶ ἡ ψυχὴ μου γινώσκει σφόδρα.  
<sup>15</sup>οὐκ ἐκρύβη τὸ ὀστοῦν μου ἀπὸ σοῦ, ὃ ἐποίησας ἐν κρυφῇ.  
καὶ ἡ ὑπόστασίς μου ἐν τοῖς κατωτάτοις τῆς γῆς·  
<sup>16</sup>τὸ ἀκατέργαστόν μου εἰδοσαν οἱ ὁφθαλμοί σου,  
καὶ ἐπὶ τὸ βιβλίον σου πάντες γραφήσονται·  
ἡμέρας πλασθήσονται, καὶ οὐθεὶς ἐν αὐτοῖς.  
<sup>17</sup>έμοι δὲ λίαν ἐτιμήθησαν οἱ φίλοι σου, ὁ θεός,  
λίαν ἐκραταιώθησαν αἱ ἀρχαὶ αὐτῶν.  
<sup>18</sup>εξαριθμήσομαι αὐτούς, καὶ ὑπὲρ ἄμμου πληθυνθήσονται·  
ἐξηγέρθην καὶ ἔτι εἰμὶ μετὰ σοῦ.  
<sup>19</sup>εὰν ἀποκτείνῃς ἄμαρτωλούς, ὁ θεός,  
ἄνδρες αίματων, ἐκκλίνατε ἀπ' ἐμοῦ.  
<sup>20</sup>ὅτι ἐρεῖς εἰς διαλογισμόν.  
λήμψονται εἰς ματαιότητα τὰς πόλεις σου.  
<sup>21</sup>οὐχὶ τοὺς μισοῦντάς σε, κύριε, ἐμίσησα  
καὶ ἐπὶ τοῖς ἐχθροῖς σου ἐξετηκόμην;  
<sup>22</sup>τέλειον μῖσος ἐμίσουν αὐτούς,  
εἰς ἐχθροὺς ἐγένοντό μοι.  
<sup>23</sup>δοκίμασόν με, ὁ θεός, καὶ γνῶθι τὴν καρδίαν μου,  
ἔτασόν με καὶ γνῶθι τὰς τρίβους μου  
<sup>24</sup>καὶ ἴδε εἰ ὁδὸς ἀνομίας ἐν ἐμοί,  
καὶ ὁδήγησόν με ἐν ὁδῷ αἰωνίᾳ.

## 139

<sup>1</sup>Εἰς τὸ τέλος· ψαλμὸς τῷ Δαυιδ.

<sup>2</sup>Ἐξελοῦ με, κύριε, ἐξ ἀνθρώπου πονηροῦ,  
ἀπὸ ἀνδρὸς ἀδίκου ρῦσαι με,  
<sup>3</sup>οἵτινες ἐλογίσαντο ἀδικίας ἐν καρδίᾳ,  
δλην τὴν ἡμέραν παρετάσσοντο πολέμους·  
<sup>4</sup>ἡκόνησαν γλῶσσαν αὐτῶν ὥσει ὅφεως,  
ἰὸς ἀσπίδων ὑπὸ τὰ χείλη αὐτῶν.

διάψαλμα.

<sup>5</sup>φύλαξόν με, κύριε, ἐκ χειρὸς ἀμαρτωλοῦ,  
ἀπὸ ἀνθρώπων ἀδίκων ἐξελοῦ με,

οἵτινες ἐλογίσαντο ὑποσκελίσαι τὰ διαβήματά μου·

<sup>6</sup>έχρυψαν ὑπερήφανοι παγίδα μοι

καὶ σχοινία διέτειναν, παγίδας τοῖς ποσίν μου,

ἐχόμενα τρίβου σκάνδαλον ἔθεντό μοι.

διάψαλμα.

<sup>7</sup>εἶπα τῷ κυρίῳ Θεός μου εἴς σύ·

ἐνώπισαι, κύριε, τὴν φωνὴν τῆς δεήσεώς μου.

<sup>8</sup>κύριε κύριε δύναμις τῆς σωτηρίας μου,

ἐπεσκίασας ἐπὶ τὴν κεφαλήν μου ἐν ἡμέρᾳ πολέμου.

<sup>9</sup>μὴ παραδῶς με, κύριε, ἀπὸ τῆς ἐπιθυμίας μου ἀμαρτωλῷ·

διελογίσαντο κατ' ἐμοῦ, μὴ ἐγκαταλίπης με, μήποτε ὑψωθῶσιν.

διάψαλμα.

<sup>10</sup>ἡ κεφαλὴ τοῦ κυκλώματος αὐτῶν,

κόπος τῶν χειλέων αὐτῶν καλύψει αὐτούς.

<sup>11</sup>πεσοῦνται ἐπ' αὐτοὺς ἄνθρακες,

ἐν πυρὶ καταβαλεῖς αὐτούς,

ἐν ταλαιπωρίαις οὐ μὴ ὑποστῶσιν.

<sup>12</sup>ἀνὴρ γλωσσῶδης οὐ κατευθυνθήσεται ἐπὶ τῆς γῆς,

ἄνδρα ἀδικον κακὰ θηρεύσει εἰς διαφθοράν.

<sup>13</sup>ἔγνων ὅτι ποιήσει κύριος τὴν κρίσιν τοῦ πτωχοῦ

καὶ τὴν δίκην τῶν πενήτων.

<sup>14</sup>πλὴν δίκαιοι ἔξομολογήσονται τῷ ὄνόματί σου,

καὶ κατοικήσουσιν εὐθεῖς σὺν τῷ προσώπῳ σου.

## 140

<sup>1</sup>Ψαλμὸς τῷ Δαυιδ.

Κύριε, ἐκέκραξα πρὸς σέ, εἰσάκουσόν μου·

πρόσχες τῇ φωνῇ τῆς δεήσεώς μου ἐν τῷ κεκραγέναι με πρὸς σέ.

<sup>2</sup>κατευθυνθήτω ἡ προσευχή μου ὡς θυμίαμα ἐνώπιόν σου,

ἔπαρσις τῶν χειρῶν μου θυσία ἐσπερινή.

<sup>3</sup>θοῦ, κύριε, φυλακὴν τῷ στόματί μου

καὶ θύραν περιοχῆς περὶ τὰ χεῖλη μου.

<sup>4</sup>μὴ ἐκκλίνῃς τὴν καρδίαν μου εἰς λόγους πονηρίας

τοῦ προφασίζεσθαι προφάσεις ἐν ἀμαρτίαις

σὺν ἀνθρώποις ἐργαζομένοις ἀνομίαν,

καὶ οὐ μὴ συνδυάσω μετὰ τῶν ἐκλεκτῶν αὐτῶν.  
⁵παιδεύσει με δίκαιος ἐν ἐλέει καὶ ἐλέγξει με,  
ἔλαιον δὲ ἀμαρτωλοῦ μὴ λιπανάτω τὴν κεφαλήν μου,  
ὅτι ἔτι καὶ ἡ προσευχή μου ἐν ταῖς εὐδοκίαις αὐτῶν.  
⁶κατεπόθησαν ἔχόμενα πέτρας οἱ κριταὶ αὐτῶν.  
ἀκούσονται τὰ ρήματά μου ὅτι ἡδύνθησαν.  
⁷ώσει πάχος γῆς διερράγη ἐπὶ τῆς γῆς,  
διεσκορπίσθη τὰ ὀστᾶ ἡμῶν παρὰ τὸν ἄδην.  
⁸ὅτι πρὸς σέ, κύριε κύριε, οἱ ὀφθαλμοί μου·  
ἐπὶ σὲ ἥλπισα, μὴ ἀντανέλῃς τὴν ψυχήν μου.  
⁹φύλαξόν με ἀπὸ παγίδος, ἵς συνεστήσαντό μοι,  
καὶ ἀπὸ σκανδάλων τῶν ἐργαζομένων τὴν ἀνομίαν.  
¹⁰πεσοῦνται ἐν ἀμφιβλήστρῳ αὐτοῦ ἀμαρτωλοί·  
κατὰ μόνας εἰμὶ ἐγὼ ἔως οὗ ἂν παρέλθω.

## 141

<sup>¹</sup>Συνέσεως τῷ Δαυιδ ἐν τῷ εἶναι αὐτὸν ἐν τῷ σπηλαίῳ· προσευχή.  
²Φωνῇ μου πρὸς κύριον ἐκέκραξα,  
φωνῇ μου πρὸς κύριον ἐδεήθην.  
³ἐκχεῶ ἐναντίον αὐτοῦ τὴν δέησίν μου,  
τὴν θλῖψίν μου ἐνώπιον αὐτοῦ ἀπαγγελῶ.  
⁴ἐν τῷ ἐκλείπειν ἐξ ἐμοῦ τὸ πνεῦμα μου  
καὶ σὺ ἔγνως τὰς τρίβους μου·  
ἐν ὁδῷ ταύτῃ, ἢ ἐπορευόμην, ἔκρυψαν παγίδα μοι.  
⁵κατενόου εἰς τὰ δεξιὰ καὶ ἐπέβλεπον,  
ὅτι οὐκ ἔπιγινώσκων με·  
ἀπώλετο φυγὴ ἀπ' ἐμοῦ,  
καὶ οὐκ ἔστιν ὁ ἐκζητῶν τὴν ψυχήν μου.  
⁶ἐκέκραξα πρὸς σέ, κύριε,  
εἴπα Σὺ εἴ ἡ ἐλπίς μου,  
μερίς μου ἐν γῇ ζώντων.  
⁷πρόσχες πρὸς τὴν δέησίν μου,  
ὅτι ἐταπεινώθην σφόδρα·  
ρῦσαί με ἐκ τῶν καταδιωκόντων με,  
ὅτι ἐκραταιώθησαν ὑπὲρ ἐμέ.

<sup>8</sup>εξάγαγε ἐκ φυλακῆς τὴν ψυχήν μου  
τοῦ ἔξομολογήσασθαι τῷ ὀνόματί σου, κύριε.  
ἐμὲ ὑπομενοῦσιν δίκαιοι ἔως οὗ ἀνταποδῷς μοι.

## 142

<sup>1</sup>Ψαλμὸς τῷ Δαυιδ, ὅτε αὐτὸν ὁ υἱὸς καταδιώκει.

Κύριε, εἰσάκουσον τῆς προσευχῆς μου,  
ἐνώπιοι τὴν δέησίν μου ἐν τῇ ἀληθείᾳ σου,  
ἐπάκουσόν μου ἐν τῇ δικαιοσύνῃ σου,  
<sup>2</sup>καὶ μὴ εἰσέλθῃς εἰς κρίσιν μετὰ τοῦ δούλου σου,  
ὅτι οὐ δικαιωθήσεται ἐνώπιόν σου πᾶς ζῶν.  
<sup>3</sup>ὅτι κατεδίωξεν ὁ ἔχθρὸς τὴν ψυχήν μου,  
ἐταπείνωσεν εἰς γῆν τὴν ζωήν μου,  
ἐκάθισέν με ἐν σκοτεινοῖς ὡς νεκροὺς αἰῶνος.  
<sup>4</sup>καὶ ἡκηδίασεν ἐπ' ἐμὲ τὸ πνεῦμά μου,  
ἐν ἐμοὶ ἐταράχθη ἡ καρδία μου.  
<sup>5</sup>ἔμνήσθη ἡμερῶν ἀρχαίων  
καὶ ἐμελέτησα ἐν πᾶσι τοῖς ἔργοις σου,  
ἐν ποιήμασιν τῶν χειρῶν σου ἐμελέτων.  
<sup>6</sup>διεπέτασα τὰς χεῖράς μου πρὸς σέ,  
ἡ ψυχή μου ὡς γῆ ἄνυδρός σοι.

διάψαλμα.

<sup>7</sup>ταχὺ εἰσάκουσόν μου, κύριε,  
ἔξελιπεν τὸ πνεῦμά μου.  
μὴ ἀποστρέψῃς τὸ πρόσωπόν σου ἀπ' ἐμοῦ,  
καὶ ὅμοιωθήσομαι τοῖς καταβαίνουσιν εἰς λάκκον.  
<sup>8</sup>ἀκουστὸν ποίησόν μοι τὸ πρωὶ τὸ ἔλεός σου,  
ὅτι ἐπὶ σοὶ ἥλπισα.  
γνώρισόν μοι, κύριε, ὅδὸν ἐν ᾧ πορεύσομαι,  
ὅτι πρὸς σὲ ἥρα τὴν ψυχήν μου.  
<sup>9</sup>ἔξελοῦ με ἐκ τῶν ἔχθρῶν μου, κύριε,  
ὅτι πρὸς σὲ κατέφυγον.  
<sup>10</sup>δίδαξόν με τοῦ ποιεῖν τὸ θέλημά σου, ὅτι σὺ εἶ ὁ θεός μου.  
τὸ πνεῦμά σου τὸ ἀγαθὸν ὁδηγήσει με ἐν γῇ εὐθείᾳ.  
<sup>11</sup>ἔνεκα τοῦ ὀνόματός σου, κύριε, ζήσεις με,

ἐν τῇ δικαιοσύνῃ σου ἐξάξεις ἐκ θλίψεως τὴν ψυχήν μου.  
¹²καὶ ἐν τῷ ἐλέει σου ἐξολεθρεύσεις τοὺς ἐχθρούς μου  
καὶ ἀπολεῖς πάντας τοὺς θλίβοντας τὴν ψυχήν μου.  
ὅτι δοῦλός σου εἰμι ἐγώ.

## 143

<sup>¹</sup>Τῷ Δαυιδ, πρὸς τὸν Γολιαδ.

Εὐλογητὸς κύριος ὁ θεός μου  
ὅ διδάσκων τὰς χεῖράς μου εἰς παράταξιν,  
τοὺς δακτύλους μου εἰς πόλεμον.  
²ἔλεός μου καὶ καταφυγή μου,  
ἀντιλήμπτωρ μου καὶ ρύστης μου,  
ὑπερασπιστής μου, καὶ ἐπ' αὐτῷ ἥλπισα,  
ὅ ύποτάσσων τὸν λαόν μου ὑπ' ἔμε.  
³κύριε, τί ἐστιν ἄνθρωπος, ὅτι ἐγνώσθης αὐτῷ,  
ἢ υἱὸς ἀνθρώπου, ὅτι λογίζῃ αὐτόν;  
⁴ἄνθρωπος ματαιότητι ὡμοιώθη,  
αἱ ἡμέραι αὐτοῦ ὡσεὶ σκιὰ παράγουσιν.  
⁵κύριε, κλῖνον οὐρανούς σου καὶ κατάβηθι,  
ἄψαι τῶν ὀρέων, καὶ καπνισθήσονται.  
⁶ἄστραψον ἀστραπὴν καὶ σκορπιεῖς αὐτούς,  
ἐξαπόστειλον τὰ βέλη σου καὶ συνταράξεις αὐτούς.  
⁷ἐξαπόστειλον τὴν χεῖρά σου ἐξ ὑψους,  
ἐξελοῦ με καὶ ρῦσαι με ἐξ ὑδάτων πολλῶν,  
ἐκ χειρὸς υἱῶν ἀλλοτρίων,  
⁸ῶν τὸ στόμα ἐλάλησεν ματαιότητα,  
καὶ ἡ δεξιὰ αὐτῶν δεξιὰ ἀδικίας.  
⁹ὁ θεός, ὡδὴν καινὴν ἄσομαί σοι,  
ἐν ψαλτηρίῳ δεκαχόρδῳ ψαλῶ σοι  
¹⁰τῷ διδόντι τὴν σωτηρίαν τοῖς βασιλεῦσιν,  
τῷ λυτρουμένῳ Δαυιδ τὸν δοῦλον αὐτοῦ ἐκ ρομφαίας πονηρᾶς.  
¹¹ρῦσαι με καὶ ἐξελοῦ με ἐκ χειρὸς υἱῶν ἀλλοτρίων,  
ῶν τὸ στόμα ἐλάλησεν ματαιότητα  
καὶ ἡ δεξιὰ αὐτῶν δεξιὰ ἀδικίας.  
¹²ῶν οἱ υἱοὶ ὡς νεόφυτα

ἡδρυμμένα ἐν τῇ νεότητι αὐτῶν,  
αἱ θυγατέρες αὐτῶν κεκαλλωπισμέναι  
περικεκοσμημέναι ὡς ὁμοίωμα ναοῦ,  
<sup>13</sup>τὰ ταμιεῖα αὐτῶν πλήρη  
ἔξερευγόμενα ἐκ τούτου εἰς τοῦτο,  
τὰ πρόβατα αὐτῶν πολυτόκα  
πληθύνοντα ἐν ταῖς ἔξοδοις αὐτῶν,  
<sup>14</sup>οἵ βόες αὐτῶν παχεῖς,  
οὐκ ἔστιν κατάπτωμα φραγμοῦ οὐδὲ διέξοδος  
οὐδὲ κραυγὴ ἐν ταῖς πλατείαις αὐτῶν,  
<sup>15</sup>ἔμακάρισαν τὸν λαόν, ὃ ταῦτά ἔστιν.  
μακάριος ὁ λαός, οὗ κύριος ὁ θεὸς αὐτοῦ.

## 144

<sup>1</sup>Αἴνεσις τῷ Δαυιδ.

Ὕψωσω σε, ὁ θεός μου ὁ βασιλεὺς μου,  
καὶ εὐλογήσω τὸ ὄνομά σου εἰς τὸν αἰώνα καὶ εἰς τὸν αἰώνα τοῦ αἰώνος.  
<sup>2</sup>καθ' ἐκάστην ἡμέραν εὐλογήσω σε  
καὶ αἰνέσω τὸ ὄνομά σου εἰς τὸν αἰώνα καὶ εἰς τὸν αἰώνα τοῦ αἰώνος.  
<sup>3</sup>μέγας κύριος καὶ αἰνετὸς σφόδρα,  
καὶ τῆς μεγαλωσύνης αὐτοῦ οὐκ ἔστιν πέρας.  
<sup>4</sup>γενεὰ καὶ γενεὰ ἐπαινέσει τὰ ἔργα σου  
καὶ τὴν δύναμίν σου ἀπαγγελοῦσιν.  
<sup>5</sup>τὴν μεγαλοπρέπειαν τῆς δόξης τῆς ἀγιωσύνης σου λαλήσουσιν  
καὶ τὰ θαυμάσιά σου διηγήσονται.  
<sup>6</sup>καὶ τὴν δύναμιν τῶν φοβερῶν σου ἔροῦσιν  
καὶ τὴν μεγαλωσύνην σου διηγήσονται.  
<sup>7</sup>μνήμην τοῦ πλήθους τῆς χρηστότητός σου ἔξερεύξονται  
καὶ τῇ δικαιοσύνῃ σου ἀγαλλιάσονται.  
<sup>8</sup>οἰκτίρμων καὶ ἐλεήμων ὁ κύριος,  
μακρόθυμος καὶ πολυέλεος.  
<sup>9</sup>χρηστὸς κύριος τοῖς σύμπασιν,  
καὶ οἱ οἰκτίρμοι αὐτοῦ ἐπὶ πάντα τὰ ἔργα αὐτοῦ.  
<sup>10</sup>ἔξομολογησάσθωσάν σοι, κύριε, πάντα τὰ ἔργα σου,  
καὶ οἱ ὅσιοί σου εὐλογησάτωσάν σε.

<sup>11</sup>δόξαν τῆς βασιλείας σου ἐροῦσιν  
 καὶ τὴν δυναστείαν σου λαλήσουσιν  
<sup>12</sup>τοῦ γνωρίσαι τοῖς υἱοῖς τῶν ἀνθρώπων τὴν δυναστείαν σου  
 καὶ τὴν δόξαν τῆς μεγαλοπρεπείας τῆς βασιλείας σου.  
<sup>13</sup>ἡ βασιλεία σου βασιλεία πάντων τῶν αἰώνων,  
 καὶ ἡ δεσποτεία σου ἐν πάσῃ γενεᾷ καὶ γενεᾷ.  
<sup>13a</sup>πιστὸς κύριος ἐν τοῖς λόγοις αὐτοῦ  
 καὶ ὅσιος ἐν πᾶσι τοῖς ἔργοις αὐτοῦ.  
<sup>14</sup>ὑποστηρίζει κύριος πάντας τοὺς καταπίπτοντας  
 καὶ ἀνορθοῖ πάντας τοὺς κατερραγμένους.  
<sup>15</sup>οἱ ὄφθαλμοὶ πάντων εἰς σὲ ἐλπίζουσιν,  
 καὶ σὺ δίδως τὴν τροφὴν αὐτῶν ἐν εὐκαιρίᾳ.  
<sup>16</sup>ἀνοίγεις σὺ τὴν χεῖρά σου  
 καὶ ἐμπιπλᾶς πᾶν ζῷον εὔδοκίας.  
<sup>17</sup>δίκαιος κύριος ἐν πάσαις ταῖς ὁδοῖς αὐτοῦ  
 καὶ ὅσιος ἐν πᾶσιν τοῖς ἔργοις αὐτοῦ.  
<sup>18</sup>ἐγγὺς κύριος πᾶσιν τοῖς ἐπικαλουμένοις αὐτόν,  
 πᾶσι τοῖς ἐπικαλουμένοις αὐτὸν ἐν ἀληθείᾳ.  
<sup>19</sup>θέλημα τῶν φοβουμένων αὐτὸν ποιήσει  
 καὶ τῆς δεήσεως αὐτῶν ἐπακούσεται καὶ σώσει αὐτούς.  
<sup>20</sup>φυλάσσει κύριος πάντας τοὺς ἀγαπῶντας αὐτὸν  
 καὶ πάντας τοὺς ἀμαρτωλοὺς ἐξολεθρεύσει.  
<sup>21</sup>αἴνεσιν κυρίου λαλήσει τὸ στόμα μου,  
 καὶ εὐλογείτω πᾶσα σὰρξ τὸ ὄνομα τὸ ἄγιον αὐτοῦ  
 εἰς τὸν αἰῶνα καὶ εἰς τὸν αἰῶνα τοῦ αἰῶνος.

## 145

<sup>1</sup>Αλληλουια· Αγγαιου καὶ Ζαχαριου.

Αἴνει, ἡ Ψυχή μου, τὸν κύριον.  
<sup>2</sup>αἴνεσω κύριον ἐν ζωῇ μου,  
 ψαλῶ τῷ θεῷ μου, ἔως ὑπάρχω.  
<sup>3</sup>μὴ πεποίθατε ἐπ' ἄρχοντας  
 καὶ ἐφ' υἱοὺς ἀνθρώπων, οἵς οὐκ ἔστιν σωτηρία.  
<sup>4</sup>ἐξελεύσεται τὸ πνεῦμα αὐτοῦ, καὶ ἐπιστρέψει εἰς τὴν γῆν αὐτοῦ·  
 ἐν ἐκείνῃ τῇ ἡμέρᾳ ἀπολοῦνται πάντες οἱ διαλογισμοὶ αὐτῶν.

5μακάριος οὗ δὲ θεὸς Ἰακωβὸς,  
ἥ ἐλπὶς αὐτοῦ ἐπὶ κύριον τὸν θεὸν αὐτοῦ  
6τὸν ποιήσαντα τὸν οὐρανὸν καὶ τὴν γῆν,  
τὴν θάλασσαν καὶ πάντα τὰ ἐν αὐτοῖς,  
τὸν φυλάσσοντα ἀλγήθειαν εἰς τὸν αἰῶνα,  
7ποιοῦντα κρίμα τοῖς ἀδικουμένοις,  
διδόντα τροφὴν τοῖς πεινῶσιν.  
κύριος λύει πεπεδημένους,  
8κύριος ἀνορθοῖ κατερραγμένους,  
κύριος σοφοῖς τυφλούς,  
κύριος ἀγαπᾷ δικαιούς.  
9κύριος φυλάσσει τοὺς προσηλύτους,  
ὅρφανὸν καὶ χήραν ἀναλήμψεται  
καὶ ὁδὸν ἀμαρτωλῶν ἀφανίει.  
10βασιλεύσει κύριος εἰς τὸν αἰῶνα,  
δὲ θεός σου, Σιων, εἰς γενεὰν καὶ γενεάν.

## 146

<sup>1</sup>Αλληλουια· Αγγαιου καὶ Ζαχαριου.

Αἰνεῖτε τὸν κύριον, ὅτι ἀγαθὸν ψαλμός.  
τῷ θεῷ ἡμῶν ἡδυνθείη αἴνεσις.  
2οἰκοδομῶν Ιερουσαλημὸν κύριος  
καὶ τὰς διασπορὰς τοῦ Ισραὴλ ἐπισυνάξει,  
3ὅ ἴώμενος τοὺς συντετριμμένους τὴν καρδίαν  
καὶ δεσμεύων τὰ συντρίμματα αὐτῶν,  
4ὅ ἀριθμῶν πλήθη ἄστρων,  
καὶ πᾶσιν αὐτοῖς ὄνόματα καλῶν.  
5μέγας ὁ κύριος ἡμῶν, καὶ μεγάλη ἡ ἰσχὺς αὐτοῦ,  
καὶ τῆς συνέσεως αὐτοῦ οὐκ ἔστιν ἀριθμός.  
6ἀναλαμβάνων πραεῖς ὁ κύριος,  
ταπεινῶν δὲ ἀμαρτωλοὺς ἔως τῆς γῆς.  
7έξαρξατε τῷ κυρίῳ ἐν ἐξομολογήσει,  
ψάλατε τῷ θεῷ ἡμῶν ἐν κιθάρᾳ,  
8τῷ περιβάλλοντι τὸν οὐρανὸν ἐν νεφέλαις,  
τῷ ἐτοιμάζοντι τῇ γῇ ὑετόν,

τῷ ἔξανατέλλοντι ἐν ὄρεσι χόρτον  
καὶ χλόην τῇ δουλείᾳ τῶν ἀνθρώπων,  
⁹διδόντι τοῖς κτήνεσι τροφὴν αὐτῶν  
καὶ τοῖς νεοσσοῖς τῶν κοράκων τοῖς ἐπικαλουμένοις αὐτόν.  
¹⁰οὐκ ἐν τῇ δυναστείᾳ τοῦ ἵππου θελήσει  
οὐδὲ ἐν ταῖς κνήμαις τοῦ ἀνδρὸς εὔδοκεῖ·  
¹¹εὔδοκεῖ κύριος ἐν τοῖς φοβουμένοις αὐτὸν  
καὶ ἐν τοῖς ἐλπίζουσιν ἐπὶ τὸ ἔλεος αὐτοῦ.

## 147

<sup>¹</sup>Αλληλουια· Αγγαιου καὶ Ζαχαριου.

Ἐπαίνει, Ιερουσαλημ, τὸν κύριον,  
αἴνει τὸν θεόν σου, Σιων,  
²ὅτι ἐνίσχυσεν τοὺς μοχλοὺς τῶν πυλῶν σου,  
εὐλόγησεν τοὺς υἱούς σου ἐν σοί·  
³ὁ τιθεὶς τὰ ὅριά σου εἰρήνην  
καὶ στέαρ πυροῦ ἐμπιπλῶν σε·  
⁴ὁ ἀποστέλλων τὸ λόγιον αὐτοῦ τῇ γῇ,  
ỿώς τάχους δραμεῖται ὁ λόγος αὐτοῦ  
⁵τοῦ διδόντος χιόνα ὥσει ἔριον,  
όμιχλην ὥσει σποδὸν πάσσοντος,  
⁶βάλλοντος κρύσταλλον αὐτοῦ ὥσει ψωμούς,  
κατὰ πρόσωπον ψύχους αὐτοῦ τίς ὑποστήσεται;  
⁷ἀποστελεῖ τὸν λόγον αὐτοῦ καὶ τήξει αὐτά·  
πνεύσει τὸ πνεῦμα αὐτοῦ, καὶ ῥυήσεται ὕδατα.  
⁸ἀπαγγέλλων τὸν λόγον αὐτοῦ τῷ Ιακωβ,  
δικαιώματα καὶ κρίματα αὐτοῦ τῷ Ισραηλ.  
⁹οὐκ ἐποίησεν οὕτως παντὶ ἔθνει  
καὶ τὰ κρίματα αὐτοῦ οὐκ ἐδήλωσεν αὐτοῖς.

## 148

<sup>¹</sup>Αλληλουια· Αγγαιου καὶ Ζαχαριου.

Αἰνεῖτε τὸν κύριον ἐκ τῶν οὐρανῶν,  
αἰνεῖτε αὐτὸν ἐν τοῖς ὑψίστοις.  
²αἰνεῖτε αὐτόν, πάντες οἱ ἄγγελοι αὐτοῦ·

αίνεῖτε αὐτόν, πᾶσαι αἱ δυνάμεις αὐτοῦ.  
3αίνεῖτε αὐτόν, ἥλιος καὶ σελήνη.  
αίνεῖτε αὐτόν, πάντα τὰ ἄστρα καὶ τὸ φῶς.  
4αίνεῖτε αὐτόν, οἱ οὐρανοὶ τῶν οὐρανῶν  
καὶ τὸ ὑδωρ τὸ ὑπεράνω τῶν οὐρανῶν.  
5αίνεσάτωσαν τὸ ὄνομα κυρίου,  
ὅτι αὐτὸς εἶπεν, καὶ ἐγενήθησαν,  
αὐτὸς ἐνετείλατο, καὶ ἐκτίσθησαν.  
6ἔστησεν αὐτὰ εἰς τὸν αἰῶνα καὶ εἰς τὸν αἰῶνα τοῦ αἰῶνος·  
πρόσταγμα ἔθετο, καὶ οὐ παρελεύσεται.  
7αίνεῖτε τὸν κύριον ἐκ τῆς γῆς,  
δράκοντες καὶ πᾶσαι ἄβυσσοι·  
8πῦρ, χάλαζα, χιών, κρύσταλλος,  
πνεῦμα καταιγίδος, τὰ ποιοῦντα τὸν λόγον αὐτοῦ·  
9τὰ ὅρη καὶ πάντες οἱ βουνοί,  
ξύλα καρποφόρα καὶ πᾶσαι κέδροι·  
10τὰ θηρία καὶ πάντα τὰ κτήνη,  
έρπετὰ καὶ πετεινὰ πτερωτά·  
11βασιλεῖς τῆς γῆς καὶ πάντες λαοί,  
ἄρχοντες καὶ πάντες κριταὶ γῆς·  
12νεανίσκοι καὶ παρθένοι,  
πρεσβῦται μετὰ νεωτέρων.  
13αίνεσάτωσαν τὸ ὄνομα κυρίου,  
ὅτι ὑψώθη τὸ ὄνομα αὐτοῦ μόνου·  
ἡ ἐξομολόγησις αὐτοῦ ἐπὶ γῆς καὶ οὐρανοῦ.  
14καὶ ὑψώσει κέρας λαοῦ αὐτοῦ.  
ὕμνος πᾶσι τοῖς ὁσίοις αὐτοῦ,  
τοῖς υἱοῖς Ισραὴλ, λαῷ ἐγγίζοντι αὐτῷ.

## 149

<sup>1</sup>Αληλουια.

"Αισατε τῷ κυρίῳ ἄσμα καινόν,  
ἡ αἵνεσις αὐτοῦ ἐν ἐκκλησίᾳ ὁσίων.  
2εύφρανθήτω Ισραὴλ ἐπὶ τῷ ποιήσαντι αὐτόν,  
καὶ υἱοὶ Σιων ἀγαλλιάσθωσαν ἐπὶ τῷ βασιλεῖ αὐτῶν.

3αὶνεσάτωσαν τὸ ὄνομα αὐτοῦ ἐν χορῷ,  
ἐν τυμπάνῳ καὶ ψαλτηρίῳ ψαλάτωσαν αὐτῷ,  
4ὅτι εὔδοκεῖ κύριος ἐν λαῷ αὐτοῦ  
καὶ ὑψώσει πραεῖς ἐν σωτηρίᾳ.  
5καυχήσονται ὅσιοι ἐν δόξῃ  
καὶ ἀγαλλιάσονται ἐπὶ τῶν κοιτῶν αὐτῶν.  
6αἱ ὑψώσεις τοῦ θεοῦ ἐν τῷ λάρυγγι αὐτῶν,  
καὶ ρόμφαιαι δίστομοι ἐν ταῖς χερσὶν αὐτῶν  
7τοῦ ποιῆσαι ἐκδίκησιν ἐν τοῖς ἔθνεσιν,  
ἔλεγμοὺς ἐν τοῖς λαοῖς,  
8τοῦ δῆσαι τοὺς βασιλεῖς αὐτῶν ἐν πέδαις  
καὶ τοὺς ἐνδόξους αὐτῶν ἐν χειροπέδαις σιδηραῖς,  
9τοῦ ποιῆσαι ἐν αὐτοῖς κρίμα ἔγγραπτον.  
δόξα αὕτη ἐστὶν πᾶσι τοῖς ὁσίοις αὐτοῦ.

## 150

<sup>1</sup>Αληλουια.

Αἰνεῖτε τὸν θεὸν ἐν τοῖς ἀγίοις αὐτοῦ,  
αἰνεῖτε αὐτὸν ἐν στερεώματι δυνάμεως αὐτοῦ.  
2αἰνεῖτε αὐτὸν ἐπὶ ταῖς δυναστείαις αὐτοῦ,  
αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.  
3αἰνεῖτε αὐτὸν ἐν ἥχῳ σάλπιγγος,  
αἰνεῖτε αὐτὸν ἐν ψαλτηρίῳ καὶ κιθάρᾳ.  
4αἰνεῖτε αὐτὸν ἐν τυμπάνῳ καὶ χορῷ,  
αἰνεῖτε αὐτὸν ἐν χορδαῖς καὶ ὄργανῳ.  
5αἰνεῖτε αὐτὸν ἐν κυμβάλοις εὐήχοις,  
αἰνεῖτε αὐτὸν ἐν κυμβάλοις ἀλαλαγμοῦ.  
6πᾶσα πνοὴ αἰνεσάτω τὸν κύριον.

αληλουια.

## 151

<sup>1</sup>Οὗτος ὁ ψαλμὸς ἴδιόγραφος εἰς Δαυιδ καὶ ἔξωθεν τοῦ ἀριθμοῦ. ὅτε  
ἐμονομάχησεν τῷ Γολιαδ.

Μικρὸς ἥμην ἐν τοῖς ἀδελφοῖς μου  
καὶ νεώτερος ἐν τῷ οἴκῳ τοῦ πατρός μου.

ἐποίμαινον τὰ πρόβατα τοῦ πατρός μου.  
²αὶ χεῖρές μου ἐποίησαν ὅργανον,  
οἱ δάκτυλοί μου ἡρμοσαν ψαλτήριον.  
³καὶ τίς ἀναγγελεῖ τῷ κυρίῳ μου;  
αὐτὸς κύριος, αὐτὸς εἰσακούει.  
⁴αὐτὸς ἔξαπέστειλεν τὸν ἄγγελον αὐτοῦ  
καὶ ἥρεν με ἐκ τῶν προβάτων τοῦ πατρός μου  
καὶ ἔχρισέν με ἐν τῷ ἐλαίῳ τῆς χρίσεως αὐτοῦ.  
⁵οἱ ἀδελφοί μου καλοὶ καὶ μεγάλοι,  
καὶ οὐκ εὔδοκησεν ἐν αὐτοῖς κύριος.  
⁶ἔξηλθον εἰς συνάντησιν τῷ ἀλλοφύλῳ,  
καὶ ἐπικατηράσατό με ἐν τοῖς εἰδώλοις αὐτοῦ.  
⁷έγω δὲ σπασάμενος τὴν παρ' αὐτοῦ μάχαιραν  
ἀπεκεφάλισα αὐτὸν καὶ ἥρα ὄνειδος ἐξ υἱῶν Ισραηλ.

## ΩΔΑΙ

### 1

΄Ωιδὴ Μωυσέως ἐν τῇ Ἐξόδῳ.

¹Αισωμεν τῷ κυρίῳ, ἐνδόξως γὰρ δεδόξασται.  
ἴππον καὶ ἀναβάτην ἔρριψεν εἰς θάλασσαν.  
²βοηθὸς καὶ σκεπαστὴς ἐγένετό μοι εἰς σωτηρίαν.  
οὗτός μου θεός, καὶ δοξάσω αὐτόν,  
θεὸς τοῦ πατρός μου, καὶ ὑψώσω αὐτόν.  
³κύριος συντρίβων πολέμους,  
κύριος ὄνομα αὐτῷ.  
⁴ἄρματα Φαραω καὶ τὴν δύναμιν αὐτοῦ ἔρριψεν εἰς θάλασσαν,  
ἐπιλέκτους ἀναβάτας τριστάτας  
κατεπόντισεν ἐν ἐρυθρᾷ θαλάσσῃ,  
⁵πόντω ἐκάλυψεν αὐτούς,  
κατέδυσαν εἰς βυθὸν ὥσει λίθος.  
⁶ἡ δεξιά σου, κύριε, δεδόξασται ἐν ἰσχύι.  
ἡ δεξιά σου χείρ, κύριε, ἔθραυσεν ἐχθρούς.  
⁷καὶ τῷ πλήθει τῆς δόξης σου συνέτριψες τοὺς ὑπεναντίους.

ἀπέστειλας τὴν ὄργήν σου, καὶ κατέφαγεν αὐτοὺς ὡς καλάμην.  
⁸καὶ διὰ πνεύματος τοῦ θυμοῦ σου διέστη τὸ ὕδωρ·  
ἐπάγη ὥσει τεῖχος τὰ ὄδατα,  
ἐπάγη τὰ κύματα ἐν μέσῳ τῆς θαλάσσης.  
⁹εἶπεν ὁ ἔχθρός Διώξας καταλήμψομαι,  
μεριῶ σκῦλα, ἐμπλήσω ψυχήν μου,  
ἀνελῶ τῇ μαχαίρῃ μου, κυριεύσει ἡ χείρ μου.  
¹⁰ἀπέστειλας τὸ πνεῦμά σου, ἐκάλυψεν αὐτοὺς θάλασσα·  
ἔδυσαν ὥσει μόλιβος ἐν ὄδατι σφοδρῷ.  
¹¹τίς ὅμοιός σοι ἐν θεοῖς, κύριε;  
τίς ὅμοιός σοι, δεδοξασμένος ἐν ἀγίοις,  
θαυμαστὸς ἐν δόξαις, ποιῶν τέρατα;  
¹²εξέτεινας τὴν δεξιάν σου,  
καὶ κατέπιεν αὐτοὺς ἡ γῆ.  
¹³ῳδήγησας τῇ δικαιοσύνῃ σου τὸν λαόν σου τοῦτον, ὃν ἐλυτρώσω,  
παρεκάλεσας τῇ ἴσχύι σου εἰς κατάλυμα ἄγιόν σου.  
¹⁴ῆκουσαν ἔθνη καὶ ὠργίσθησαν.  
ῳδῖνες ἔλαβον κατοικοῦντας Φυλιστιιμ.  
¹⁵τότε ἐσπευσαν ἡγεμόνες Εδωμ,  
καὶ ἄρχοντες Μωαβιτῶν, ἔλαβεν αὐτοὺς τρόμος,  
ἐτάκησαν πάντες οἱ κατοικοῦντες Χανααν.  
¹⁶ἐπιπέσοι ἐπ' αὐτοὺς φόβος καὶ τρόμος,  
μεγέθει βραχίονός σου ἀπολιθωθήτωσαν,  
ἔως ἂν παρέλθῃ ὁ λαός σου, κύριε,  
ἔως ἂν παρέλθῃ ὁ λαός σου οὗτος, ὃν ἐκτήσω.  
¹⁷εἰσαγαγὼν καταφύτευσον αὐτοὺς εἰς ὄρος κληρονομίας σου,  
εἰς ἔτοιμον κατοικητήριόν σου, ὃ κατειργάσω, κύριε,  
ἄγιασμα, κύριε, ὃ ἡτοίμασαν αἱ χεῖρές σου.  
¹⁸κύριος βασιλεύων τὸν αἰῶνα καὶ ἐπ' αἰῶνα καὶ ἔτι.  
¹⁹ὅτι εἰσῆλθεν ἵππος Φαραω σὺν ἄρμασιν καὶ ἀναβάταις εἰς θάλασσαν,  
καὶ ἐπήγαγεν ἐπ' αὐτοὺς κύριος τὸ ὕδωρ τῆς θαλάσσης.  
οἱ δὲ υἱοὶ Ισραὴλ ἐπορεύθησαν διὰ ἔηρᾶς ἐν μέσῳ τῆς θαλάσσης.

’Οιδὴ Μωυσέως ἐν τῷ Δευτερονομίῳ.

<sup>1</sup>Πρόσεχε, οὐρανέ, καὶ λαλήσω,  
καὶ ἀκουέτω γῆ ῥήματα ἐκ στόματός μου.  
<sup>2</sup>προσδοκάσθω ὡς ὑετὸς τὸ ἀπόφθεγμά μου,  
καὶ καταβήτω ὡς δρόσος τὰ ῥήματά μου,  
ώσει ὅμβρος ἐπ' ἄγρωστιν  
καὶ ὧσει νιφετὸς ἐπὶ χόρτον.  
<sup>3</sup>ὅτι ὄνομα κυρίου ἐκάλεσα.  
δότε μεγαλωσύνην τῷ θεῷ ἡμῶν.  
<sup>4</sup>θεός, ἀληθινὰ τὰ ἔργα αὐτοῦ,  
καὶ πᾶσαι αἱ ὁδοὶ αὐτοῦ κρίσις.  
θεὸς πιστός, καὶ οὐκ ἔστιν ἀδικία,  
δίκαιος καὶ ὄσιος κύριος.  
<sup>5</sup>ἡμάρτοσαν οὐκ αὐτῷ τέκνα μωμητά,  
γενεὰ σκολιὰ καὶ διεστραμμένη.  
<sup>6</sup>ταῦτα κυρίω ἀνταποδίδοτε οὕτω,  
λαὸς μωρὸς καὶ οὐχὶ σοφός;  
οὐκ αὐτὸς οὗτός σου πατὴρ ἐκτήσατό σε  
καὶ ἐποίησέν σε καὶ ἔκτισέν σε;  
<sup>7</sup>μνήσθητε ἡμέρας αἰῶνος,  
σύνετε ἔτη γενεᾶς γενεῶν.  
ἐπερώτησον τὸν πατέρα σου, καὶ ἀναγγελεῖ σοι,  
τοὺς πρεσβυτέρους σου, καὶ ἐροῦσίν σοι.  
<sup>8</sup>ὅτε διεμέριζεν ὁ Ὑψιστος ἔθνη,  
ὡς διέσπειρεν υἱοὺς Αδαμ,  
ἔστησεν ὅρια ἔθνῶν  
κατὰ ἀριθμὸν ἀγγέλων θεοῦ,  
<sup>9</sup>καὶ ἐγενήθη μερὶς κυρίου λαὸς αὐτοῦ Ιακωβ,  
σχοίνισμα κληρονομίας αὐτοῦ Ισραὴλ.  
<sup>10</sup>αὐτάρκησεν αὐτὸν ἐν τῇ ἐρήμῳ,  
ἐν δίψῃ καύματος ἐν ἀνύδρῳ.  
ἐκύκλωσεν αὐτὸν καὶ ἐπαίδευσεν αὐτὸν  
καὶ διεφύλαξεν αὐτὸν ὡς κόρην ὁ φθαλμοῦ

<sup>11</sup>ώς ἀετὸς σκεπάσαι νοσσιὰν αὐτοῦ  
καὶ ἐπὶ τοῖς νεοσσοῖς αὐτοῦ ἐπεπόθησεν,  
διεὶς τὰς πτέρυγας αὐτοῦ ἐδέξατο αὐτοὺς  
καὶ ἀνέλαβεν αὐτοὺς ἐπὶ τῶν μεταφρένων αὐτοῦ.  
<sup>12</sup>κύριος μόνος ἦγεν αὐτούς,  
καὶ οὐκ ἦν μετ' αὐτῶν θεὸς ἀλλότριος.  
<sup>13</sup>ἀνεβίβασεν αὐτοὺς ἐπὶ τὴν ἴσχὺν τῆς γῆς,  
ἐψώμισεν αὐτοὺς γενήματα ἀγρῶν.  
ἐθήλασαν μέλι ἐκ πέτρας καὶ ἔλαιον ἐκ στερεᾶς πέτρας,  
<sup>14</sup>βούτυρον βοῶν καὶ γάλα προβάτων  
μετὰ στέατος ἀρνῶν καὶ κριῶν,  
υἱῶν ταύρων καὶ τράγων  
μετὰ στέατος νεφρῶν πυροῦ,  
καὶ αἷμα σταφυλῆς ἔπιον οἶνον.  
<sup>15</sup>καὶ ἔφαγεν Ιακωβ καὶ ἐνεπλήσθη,  
καὶ ἀπελάκτισεν δὲ ἡγαπημένος,  
ἔλιπάνθη, ἐπαχύνθη, ἐπλατύνθη.  
καὶ ἐγκατέλιπεν θεὸν τὸν ποιήσαντα αὐτὸν  
καὶ ἀπέστη ἀπὸ θεοῦ σωτῆρος αὐτοῦ.  
<sup>16</sup>παρόξυνάν με ἐπ' ἀλλοτρίοις,  
ἐν βδελύγμασιν αὐτῶν ἐξεπίκρανάν με.  
<sup>17</sup>ἔθυσαν δαιμονίοις καὶ οὐ θεῶ,  
θεοῖς, οἵς οὐκ ἥδεισαν.  
καινοὶ καὶ πρόσφατοι ἤκασιν,  
οὓς οὐκ ἥδεισαν οἱ πατέρες αὐτῶν.  
<sup>18</sup>θεὸν τὸν γεννήσαντά σε ἐγκατέλιπες  
καὶ ἐπελάθου θεοῦ τοῦ τρέφοντός σε.  
<sup>19</sup>καὶ εἶδεν κύριος καὶ ἐξήλωσεν  
καὶ παρωξύνθη δι' ὄργὴν υἱῶν αὐτοῦ καὶ θυγατέρων  
<sup>20</sup>καὶ εἶπεν Ἀποστρέψω τὸ πρόσωπόν μου ἀπ' αὐτῶν  
καὶ δείξω τί ἔσται αὐτοῖς ἐπ' ἐσχάτων.  
ὅτι γενεὰ ἐξεστραμμένη ἔστιν,  
υἱοί, οἵς οὐκ ἔστιν πίστις ἐν αὐτοῖς.  
<sup>21</sup>αὐτοὶ παρεζήλωσάν με ἐπ' οὐ θεῶ,

παρώργισάν με ἐν τοῖς εἰδώλοις αὐτῶν·  
κάγω παραζηλώσα αὐτοὺς ἐπ' οὐκ ἔθνει,  
ἐπ' ἔθνει ἀσυνέτῳ παροργιῶ αὐτούς.  
<sup>22</sup>ὅτι πῦρ ἐκκέκαυται ἐκ τοῦ θυμοῦ μου,  
καυθήσεται ἥως ἄδου κάτω,  
καταφάγεται γῆν καὶ τὰ γενήματα αὐτῆς,  
φλέξει θεμέλια ὁρέων.  
<sup>23</sup>συνάξω εἰς αὐτοὺς κακὰ  
καὶ τὰ βέλη μου συντελέσω εἰς αὐτούς.  
<sup>24</sup>τηκόμενοι λιμῷ καὶ βρώσει ὁρνέων  
καὶ ὀπισθότονος ἀνίατος·  
ὸδόντας θηρίων ἐξαποστελῶ εἰς αὐτοὺς  
μετὰ θυμοῦ συρόντων ἐπὶ γῆς.  
<sup>25</sup>ἔξωθεν ἀτεκνώσει αὐτοὺς μάχαιρα  
καὶ ἐκ τῶν ταμιείων φόβος·  
νεανίσκος σὺν παρθένῳ,  
θηλάζων μετὰ καθεστηκότος πρεσβυτέρου.  
<sup>26</sup>εἴπα Διασπερῶ αὐτούς,  
παύσω δὴ ἐξ ἀνθρώπων τὸ μνημόσυνον αὐτῶν,  
<sup>27</sup>εἰ μὴ δὲ ὄργὴν ἐχθρῶν, ἵνα μὴ μακροχρονίσωσιν,  
καὶ ἵνα μὴ συνεπιθῶνται οἱ ὑπεναντίοι,  
μὴ εἰπωσιν Ἡ χεὶρ ἡμῶν ὑψηλή,  
καὶ οὐχὶ κύριος ἐποίησεν ταῦτα πάντα.  
<sup>28</sup>ὅτι ἔθνος ἀπολωλεκὸς βουλήν ἔστιν,  
καὶ οὐκ ἔστιν ἐν αὐτοῖς ἐπιστήμη.  
<sup>29</sup>οὐκ ἐφρόνησαν συνιέναι ταῦτα·  
καταδεξάσθωσαν εἰς τὸν ἐπιόντα χρόνον.  
<sup>30</sup>πῶς διώξεται εἰς χιλίους  
καὶ δύο μετακινήσουσιν μυριάδας,  
εἰ μὴ ὁ θεὸς ἀπέδοτο αὐτοὺς  
καὶ ὁ κύριος παρέδωκεν αὐτούς;  
<sup>31</sup>οὐ γάρ εἰσιν οἱ θεοὶ αὐτῶν ὡς ὁ θεὸς ἡμῶν.  
οἱ δὲ ἐχθροὶ ἡμῶν ἀνόητοι.  
<sup>32</sup>ἐκ γὰρ ἀμπέλου Σοδομῶν ἡ ἄμπελος αὐτῶν,

καὶ ἡ κληματὶς αὐτῶν ἐκ Γομορρᾶς·  
ἡ σταφυλὴ αὐτῶν σταφυλὴ χολῆς,  
βότρυς πικρίας αὐτοῖς.  
33θυμὸς δρακόντων ὁ οἶνος αὐτῶν  
καὶ θυμὸς ἀσπίδων ἀνίατος.  
34οὐκ ἴδοὺ ταῦτα πάντα συνῆκται παρ' ἐμοὶ  
καὶ ἐσφράγισται ἐν τοῖς θησαυροῖς μου;  
35ἐν ἡμέρᾳ ἐκδικήσεως ἀνταποδώσω,  
ἐν καιρῷ, ὅταν σφαλῇ ὁ ποὺς αὐτῶν·  
ὅτι ἔγγὺς ἡμέρᾳ ἀπωλείας αὐτῶν,  
καὶ πάρεστιν ἔτοιμα ὑμῖν.  
36ὅτι κρινεῖ κύριος τὸν λαὸν αὐτοῦ  
καὶ ἐπὶ τοῖς δούλοις αὐτοῦ παρακληθήσεται·  
εἰδεν γὰρ αὐτοὺς παραλελυμένους  
καὶ ἐκλελοιπότας ἐν ἐπαγωγῇ καὶ παρειμένους.  
37καὶ εἴπεν κύριος Ποὺ εἰσιν οἱ θεοὶ αὐτῶν,  
ἐφ' οἵς ἐπεποίθεισαν ἐπ' αὐτοῖς,  
38ῶν τὸ στέαρ τῶν θυσιῶν αὐτῶν ἡσθίετε  
καὶ ἐπίνετε τὸν οἶνον τῶν σπονδῶν αὐτῶν;  
ἀναστήτωσαν καὶ βοηθησάτωσαν ὑμῖν  
καὶ γενηθήτωσαν ὑμῖν σκεπασταί.  
39ἰδετε ἵδετε ὅτι ἐγώ εἰμι  
καὶ οὐκ ἔστιν θεὸς πλὴν ἐμοῦ.  
ἐγὼ ἀποκτενῶ καὶ ζῆν ποιήσω,  
πατάξω κάγὼ ἰάσομαι,  
καὶ οὐκ ἔστιν ὃς ἐξελεῖται ἐκ τῶν χειρῶν μου.  
40ὅτι ἀρῷ εἰς τὸν οὐρανὸν τὴν χεῖρά μου  
καὶ ὅμοῦμαι τῇ δεξιᾷ μου  
καὶ ἐρῷ Ζῷ ἐγὼ εἰς τὸν αἰῶνα,  
41ὅτι παροξυνῶ ὡς ἀστραπὴν τὴν μάχαιράν μου,  
καὶ ἀνθέξεται κρίματος ἡ χείρ μου,  
καὶ ἀνταποδώσω δίκην τοῖς ἐχθροῖς  
καὶ τοῖς μισοῦσίν με ἀνταποδώσω.  
42μεθύσω τὰ βέλη μου ἀφ' αἴματος,

καὶ ἡ μάχαιρά μου καταφάγεται κρέα,  
ἀφ' αἵματος τραυματιῶν καὶ αἷχμαλωσίας,  
ἀπὸ κεφαλῆς ἀρχόντων ἐθνῶν.  
43 εὐφράνθητε, οὐρανοί, ἄμα αὐτῷ,  
καὶ προσκυνησάτωσαν αὐτῷ πάντες οἱ ἄγγελοι θεοῦ.  
εὐφράνθητε, ἔθνη, μετὰ τοῦ λαοῦ αὐτοῦ,  
καὶ ἐνισχυσάτωσαν αὐτῷ πάντες υἱοὶ θεοῦ.  
ὅτι τὸ αἷμα τῶν υἱῶν αὐτοῦ ἐκδικεῖται,  
καὶ ἐκδικήσει καὶ ἀνταποδώσει δίκην τοῖς ἐχθροῖς  
καὶ τοῖς μισοῦσιν ἀνταποδώσει,  
καὶ ἐκκαθαριεῖ κύριος τὴν γῆν τοῦ λαοῦ αὐτοῦ.

### 3

Προσευχὴ Αννας μητρὸς Σαμουηλ.

<sup>1</sup> Εστερεώθη ἡ καρδία μου ἐν κυρίῳ,  
ὑψώθη κέρας μου ἐν θεῷ μου.  
ἐπλατύνθη ἐπ' ἐχθρούς μου τὸ στόμα μου,  
ηὐφράνθην ἐν σωτηρίᾳ σου.  
<sup>2</sup> ὅτι οὐκ ἔστιν ἄγιος ὡς κύριος,  
καὶ οὐκ ἔστιν δίκαιος ὡς ὁ θεὸς ἡμῶν.  
οὐκ ἔστιν ἄγιος πλὴν σοῦ.  
<sup>3</sup> μὴ καυχᾶσθε καὶ μὴ λαλεῖτε ὑψηλά,  
μηδὲ ἐξελθάτω μεγαλορημοσύνη ἐκ τοῦ στόματος ὑμῶν,  
ὅτι θεὸς γνώσεων κύριος  
καὶ θεὸς ἐτοιμάζων ἐπιτηδεύματα αὐτοῦ.  
<sup>4</sup> τόξον δυνατῶν ἡσθένησεν,  
καὶ ἀσθενοῦντες περιεζώσαντο δύναμιν.  
<sup>5</sup> πλήρεις ἄρτων ἡλαττώθησαν,  
καὶ οἱ πεινῶντες παρῆκαν γῆν.  
ὅτι στεῖρα ἔτεκεν ἐπτά,  
καὶ ἡ πολλὴ ἐν τέκνοις ἡσθένησεν.  
<sup>6</sup> κύριος θανατοῦ καὶ ζωογονεῖ,  
κατάγει εἰς ἄδου καὶ ἀνάγει.  
<sup>7</sup> κύριος πτωχίζει καὶ πλουτίζει,  
ταπεινοῖ καὶ ἀνυψοῖ.

<sup>8</sup>ἀνιστᾶ ἀπὸ γῆς πένητα  
καὶ ἀπὸ κοπρίας ἐγείρει πτωχὸν  
τοῦ καθίσαι αὐτὸν μετὰ δυναστῶν λαοῦ  
καὶ θρόνον δόξης κατακληρονομῶν αὐτοῖς.  
<sup>9</sup>διδοὺς εὔχην τῷ εύχομένῳ  
καὶ εὐλόγησεν ἔτη δικαίου·  
ὅτι οὐκ ἐν ἴσχύι δυνατὸς ἀνήρ,  
<sup>10</sup>κύριος ἀσθενῆ ποιήσει τὸν ἀντίδικον αὐτοῦ,  
κύριος ἄγιος.  
μὴ καυχάσθω ὁ σοφὸς ἐν τῇ σοφίᾳ αὐτοῦ,  
καὶ μὴ καυχάσθω ὁ δυνατὸς ἐν τῇ δυνάμει αὐτοῦ,  
καὶ μὴ καυχάσθω ὁ πλούσιος ἐν τῷ πλούτῳ αὐτοῦ,  
ἀλλ' ἡ ἐν τούτῳ καυχάσθω ὁ καυχώμενος,  
συνίειν καὶ γινώσκειν τὸν κύριον  
καὶ ποιεῖν κρίμα καὶ δικαιοσύνην ἐν μέσῳ τῆς γῆς.  
κύριος ἀνέβη εἰς οὐρανοὺς καὶ ἐβρόντησεν,  
αὐτὸς κρινεῖ ἄκρα γῆς δίκαιος ὁν  
καὶ δίδωσιν ἴσχὺν τοῖς βασιλεῦσιν ἥμῶν  
καὶ ὑψώσει κέρας χριστοῦ αὐτοῦ

#### 4

<sup>1</sup>Προσευχὴ Αμβακουμ.

<sup>2</sup>Κύριε, εἰσακήκοα τὴν ἀκοήν σου καὶ ἐφοβήθην,  
κατενόησα τὰ ἔργα σου καὶ ἐξέστην.  
ἐν μέσῳ δύο ζώων γνωσθήσῃ,  
ἐν τῷ ἐγγίζειν τὰ ἔτη ἐπιγνωσθήσῃ,  
ἐν τῷ παρεῖναι τὸν καιρὸν ἀναδειχθήσῃ,  
ἐν τῷ ταραχθῆναι τὴν ψυχήν μου ἐν ὄργῃ ἐλέους μνησθήσῃ.  
<sup>3</sup>ὁ θεὸς ἐκ Θαιμαν ἤξει,  
καὶ ὁ ἄγιος ἐξ ὄρους Φαραν κατασκίου δασέως.

διάψαλμα.

ἐκάλυψεν οὐρανοὺς ἡ ἀρετὴ αὐτοῦ,  
καὶ αἰνέσεως αὐτοῦ πλήρης ἡ γῆ.  
<sup>4</sup>καὶ φέγγος αὐτοῦ ὡς φῶς ἔσται,  
κέρατα ἐν χερσὶν αὐτοῦ,

καὶ ἔθετο ἀγάπησιν κραταιὰν ἴσχύος αὐτοῦ.  
⁵πρὸ προσώπου αὐτοῦ πορεύσεται λόγος,  
καὶ ἐξελεύσεται, ἐν πεδίλοις οἱ πόδες αὐτοῦ.  
⁶ἔστη, καὶ ἐσαλεύθη ἡ γῆ·  
ἐπέβλεψεν, καὶ ἐτάκη ἔθνη.  
διεθρύβη τὰ ὅρη βίᾳ,  
ἐτάκησαν βουνοὶ αἰώνιοι.  
⁷πορείας αἰώνιους αὐτοῦ ἀντὶ κόπων εἶδον,  
σκηνώματα Αἰθιόπων πτοηθήσονται  
καὶ αἱ σκηναὶ γῆς Μαδιαμ.  
⁸μὴ ἐν ποταμοῖς ὥργισθης, κύριε,  
ἢ ἐν ποταμοῖς ὁ θυμός σου,  
ἢ ἐν θαλάσσῃ τὸ ὅρμημά σου;  
ὅτι ἐπιβήσῃ ἐπὶ τοὺς ἵππους σου,  
καὶ ἡ ἵππασία σου σωτηρία.  
⁹ἐντείνων ἐντενεῖς τὸ τόξον σου  
ἐπὶ σκῆπτρα, λέγει κύριος.

διάψαλμα.

ποταμῶν ῥαγήσεται γῆ.  
¹⁰ὄψονται σε καὶ ὡδινήσουσιν λαοί.  
σκορπίζων ὕδατα πορείας.  
ἔδωκεν ἡ ἄβυσσος φωνὴν αὐτῆς.  
ὕψος φαντασίας αὐτῆς ἐπήρθη.  
¹¹ὁ ἥλιος καὶ ἡ σελήνη ἔστη ἐν τῇ τάξει αὐτῆς.  
εἰς φῶς βολίδες σου πορεύσονται,  
εἰς φέγγος ἀστραπῆς ὅπλων σου.  
¹²ἐν ἀπειλῇ σου δλιγάσεις γῆν  
καὶ ἐν θυμῷ κατάξεις ἔθνη.  
¹³ἐξῆλθες εἰς σωτηρίαν λαοῦ σου  
τοῦ σῶσαι τοὺς χριστούς σου.  
ἔβαλες εἰς κεφαλὰς ἀνόμων θάνατον,  
ἔξήγειρας δεσμοὺς ἔως τραχήλου.

διάψαλμα.

¹⁴διέκοψας ἐν ἐκστάσει κεφαλὰς δυναστῶν,

σεισθήσονται ἐν αὐτῇ.  
 διανοίξουσιν χαλινοὺς αὐτῶν  
 ὡς ἔσθων πτωχὸς λάθρᾳ.  
<sup>15</sup>καὶ ἐπεβίβασας εἰς θάλασσαν τοὺς ἵππους σου  
 ταράσσοντας ὕδατα πολλά.  
<sup>16</sup>ἔφυλαξάμην, καὶ ἐπτοήθη ἡ κοιλία μου  
 ἀπὸ φωνῆς προσευχῆς χειλέων μου,  
 καὶ εἰσῆλθεν τρόμος εἰς τὰ ὄστα μου,  
 καὶ ὑποκάτωθέν μου ἐταράχθη ἡ ἔξις μου.  
 ἀναπαύσομαι ἐν ἡμέρᾳ θλίψεώς μου  
 τοῦ ἀναβῆναι με εἰς λαὸν παροικίας μου.  
<sup>17</sup>διότι συκῆ οὐ καρποφορήσει,  
 καὶ οὐκ ἔσται γενήματα ἐν ταῖς ἀμπέλοις.  
 ψεύσεται ἔργον ἐλαίας,  
 καὶ τὰ πεδία οὐ ποιήσει βρῶσιν.  
 ἔξελιπον ἀπὸ βρώσεως πρόβατα,  
 καὶ οὐχ ὑπάρχουσιν βόες ἐπὶ φάτναις ἔξιλάσεως αὐτῶν.  
<sup>18</sup>Ἐγὼ δὲ ἐν τῷ κυρίῳ ἀγαλλιάσομαι,  
 χαρήσομαι ἐπὶ τῷ θεῷ τῷ σωτῆρί μου.  
<sup>19</sup>κύριος ὁ θεός μου δύναμίς μου  
 καὶ τάξει τοὺς πόδας μου εἰς συντέλειαν.  
 ἐπὶ τὰ ὑψηλὰ ἐπιβιβᾶ με  
 τοῦ νικῆσαι ἐν τῇ ὥδῃ αὐτοῦ.

## 5

### Προσευχὴ Ησαίου.

<sup>9</sup>Ἐκ νυκτὸς ὁρθρίζει τὸ πνεῦμά μου πρὸς σέ, ὁ θεός,  
 διότι φῶς τὰ προστάγματά σου ἐπὶ τῆς γῆς.  
 δικαιοσύνην μάθετε, οἱ ἐνοικοῦντες ἐπὶ τῆς γῆς.  
<sup>10</sup>πέπαυται γὰρ ὁ ἀσεβής· οὐ μὴ μάθῃ δικαιοσύνην ἐπὶ τῆς γῆς,  
 ἀλήθειαν οὐ μὴ ποιήσει.  
 ἀρθήτω ὁ ἀσεβής, ἵνα μὴ ἴδῃ τὴν δόξαν κυρίου.  
<sup>11</sup>κύριε, ὑψηλός σου ὁ βραχίων, καὶ οὐκ ἥδεισαν,  
 γνόντες δὲ αἰσχυνθήτωσαν.  
 ζῆλος λήμψεται λαὸν ἀπαίδευτον,

καὶ νῦν πῦρ τοὺς ὑπεναντίους ἔδεται.  
<sup>12</sup>κύριε ὁ θεὸς ἡμῶν, εἰρήνην δὸς ἡμῖν.  
 πάντα γὰρ ἀπέδωκας ἡμῖν.  
<sup>13</sup>κύριε ὁ θεὸς ἡμῶν, κτῆσαι ἡμᾶς·  
 κύριε, ἐκτὸς σοῦ ἄλλον οὐκ οἴδαμεν,  
 τὸ ὄνομά σου ὀνομάζομεν.  
<sup>14</sup>οἱ δὲ νεκροὶ ζωὴν οὐ μὴ ἴδωσιν,  
 οὐδὲ ιατροὶ οὐ μὴ ἀναστήσουσιν·  
 διὰ τοῦτο ἐπήγαγες καὶ ἀπώλεσας  
 καὶ ἥρας πᾶν ἄρσεν αὐτῶν.  
<sup>15</sup>πρόσθες αὐτοῖς κακά, κύριε,  
 πρόσθες κακὰ τοῖς ἐνδόξοις τῆς γῆς.  
<sup>16</sup>κύριε, ἐν θλίψει ἐμνήσθην σου,  
 ἐν θλίψει μικρῷ ἡ παιδεία σου ἡμῖν.  
<sup>17</sup>καὶ ὡς ἡ ὡδίνουσα ἐγγίζει τοῦ τεκεῖν  
 καὶ ἐπὶ τῇ ὡδῖνι αὐτῆς ἐκέκραξεν,  
 οὕτως ἐγενήθημεν τῷ ἀγαπητῷ σου.  
<sup>18</sup>διὰ τὸν φόβον σου, κύριε, ἐν γαστρὶ ἐλάβομεν  
 καὶ ὡδινήσαμεν καὶ ἐτέκομεν.  
 πνεῦμα σωτηρίας σου ἐποιήσαμεν ἐπὶ τῆς γῆς·  
 οὐ πεσούμεθα, ἀλλὰ πεσοῦνται οἱ ἐνοικοῦντες ἐπὶ τῆς γῆς.  
<sup>19</sup>ἀναστήσονται οἱ νεκροί, καὶ ἐγερθήσονται οἱ ἐν τοῖς μνημείοις,  
 καὶ εὑφρανθήσονται οἱ ἐν τῇ γῇ·  
 ἡ γὰρ δρόσος ἡ παρὰ σοῦ ἵαμα αὐτοῖς ἐστιν,  
 ἡ δὲ γῆ τῶν ἀσεβῶν πεσεῖται.  
<sup>20</sup>βάδιζε, λαός μου, εἰσελθε εἰς τὰ ταμιεῖά σου,  
 ἀπόκλεισον τὴν θύραν σου, ἀποκρύβηθι μικρὸν ὅσον ὅσον,  
 ἔως ἂν παρέλθῃ ἡ ὄργὴ κυρίου.

## 6

Προσευχὴ Ιωνα.

<sup>3</sup>Ἐβόησα ἐν θλίψει μου πρὸς κύριον τὸν θεόν μου,  
 καὶ εἰσήκουσέν μου ἐκ κοιλίας ἄδου κραυγῆς μου·  
 ἤκουσας φωνῆς μου.  
<sup>4</sup>ἀπέρριψάς με εἰς βάθη καρδίας θαλάσσης,

καὶ ποταμοί με ἐκύκλωσαν,  
πάντες οἱ μετεωρισμοί σου καὶ τὰ κύματά σου ἐπ' ἐμὲ διῆλθον.  
5κάγὼ εἴπα Ἀπῶσμαι ἐξ ὁφθαλμῶν σου.  
ἄρα προσθήσω τοῦ ἐπιβλέψαι πρὸς ναὸν τὸν ἄγιόν σου;  
6περιεχύθη μοι ὅδωρ ἔως ψυχῆς μου,  
ἄβυσσος ἐκύκλωσέν με ἐσχάτη,  
ἔδυ ἡ κεφαλὴ μου εἰς σχισμὰς ὀρέων.  
7κατέβην εἰς γῆν, ἥς οἱ μοχλοὶ αὐτῆς κάτοχοι αἰώνιοι,  
καὶ ἀναβήτω ἐκ φθορᾶς ἡ ζωὴ μου, κύριε ὁ θεός μου.  
8ἐν τῷ ἐκλείπειν τὴν ψυχήν μου ἀπ' ἐμοῦ τοῦ κυρίου ἐμνήσθην,  
καὶ ἔλθοι πρὸς σὲ ἡ προσευχὴ μου εἰς ναὸν ἄγιόν σου.  
9φυλασσόμενοι μάταια καὶ ψευδῆ ἔλεος αὐτῶν ἐγκατέλιπον.  
10ἔγὼ δὲ μετὰ φωνῆς αἰνέσεως καὶ ἐξομολογήσεως θύσω σοι.  
ὅσα ηὔξαμην, ἀποδώσω σοι εἰς σωτηρίαν μου τῷ κυρίῳ.

## 7

## Προσευχὴ Αζαριου.

26Εὐλογητὸς εῖ, κύριε ὁ θεὸς τῶν πατέρων ἡμῶν,  
καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας,  
27ὅτι δίκαιος εἴ ἐπὶ πᾶσιν, οἵς ἐποίησας ἡμῖν,  
καὶ πάντα τὰ ἔργα σου ἀληθινά, καὶ εὐθεῖαι αἱ ὁδοί σου,  
καὶ πᾶσαι αἱ κρίσεις σου ἀληθεῖς,  
28καὶ κρίματα ἀληθείας ἐποίησας  
κατὰ πάντα, ἀ ἐπήγαγες ἡμῖν,  
καὶ ἐπὶ τὴν πόλιν τὴν ἀγίαν τὴν τῶν πατέρων ἡμῶν Ιερουσαλημ,  
ὅτι ἐν ἀληθείᾳ καὶ κρίσει ἐπήγαγες ταῦτα πάντα διὰ τὰς ἀμαρτίας ἡμῶν.  
29ὅτι ἡμάρτομεν καὶ ἡνομήσαμεν ἀποστῆναι ἀπὸ σοῦ  
καὶ ἐξημάρτομεν ἐν πᾶσιν καὶ τῶν ἐντολῶν σου οὐκ ἤκούσαμεν  
30οὐδὲ συνετηρήσαμεν οὐδὲ ἐποιήσαμεν  
καθὼς ἐνετείλω ἡμῖν, ἵνα εὕ ἡμῖν γένηται.  
31καὶ πάντα, ὅσα ἐπήγαγες ἡμῖν, καὶ πάντα, ὅσα ἐποίησας ἡμῖν, ἐν ἀληθινῇ κρίσει ἐποίησας  
32καὶ παρέδωκας ἡμᾶς εἰς χεῖρας ἐχθρῶν ἀνόμων ἐχθίστων ἀποστατῶν  
καὶ βασιλεῖ ἀδίκω καὶ πονηροτάτω παρὰ πᾶσαν τὴν γῆν.  
33καὶ νῦν οὐκ ἔστιν ἡμῖν ἀνοίξαι τὸ στόμα,  
αἰσχύνη καὶ ὄνειδος ἐγενήθη τοῖς δούλοις σου καὶ τοῖς σεβομένοις σε.

34μὴ δὴ παραδῶς ἡμᾶς εἰς τέλος διὰ τὸ ὄνομά σου  
καὶ μὴ διασκεδάσης τὴν διαθήκην σου  
35καὶ μὴ ἀποστήσης τὸ ἔλεός σου ἀφ' ἡμῶν  
δι' Αβρααμ τὸν ἡγαπημένον ὑπὸ σοῦ  
καὶ διὰ Ισαακ τὸν δοῦλόν σου  
καὶ Ισραὴλ τὸν ἄγιόν σου,  
36οἵς ἐλάλησας πρὸς αὐτοὺς λέγων  
πληθῦναι τὸ σπέρμα αὐτῶν ὡς τὰ ἄστρα τοῦ οὐρανοῦ  
καὶ ὡς τὴν ἄμμον τὴν παρὰ τὸ χεῖλος τῆς θαλάσσης.  
37ὅτι, δέσποτα, ἐσμικρύνθημεν παρὰ πάντα τὰ ἔθνη  
καὶ ἐσμεν ταπεινοὶ ἐν πάσῃ τῇ γῇ σήμερον διὰ τὰς ἀμαρτίας ἡμῶν,  
38καὶ οὐκ ἔστιν ἐν τῷ καιρῷ τούτῳ ἄρχων καὶ προφήτης καὶ ἡγούμενος  
οὐδὲ ὀλοκαύτωσις οὐδὲ θυσία οὐδὲ προσφορὰ οὐδὲ θυμίαμα,  
οὐ τόπος τοῦ καρπῶσαι ἐνώπιόν σου καὶ εὔρειν ἔλεος.  
39ἀλλ' ἐν ψυχῇ συντετριμμένῃ καὶ πνεύματι ταπεινώσεως προσδεχθείημεν  
ὡς ἐν ὀλοκαυτώμασιν κριῶν καὶ ταύρων  
καὶ ὡς ἐν μυριάσιν ἀρνῶν πιόνων.  
40οὕτως γενέσθω ἡ θυσία ἡμῶν ἐνώπιόν σου σήμερον  
καὶ ἐκτελέσαι ὅπισθέν σου,  
ὅτι οὐκ ἔστιν αἰσχύνη τοῖς πεποιθόσιν ἐπὶ σοί.  
41καὶ νῦν ἔξακολουθοῦμεν ἐν ὅλῃ καρδίᾳ καὶ φοβούμεθά σε  
καὶ ζητοῦμεν τὸ πρόσωπόν σου, μὴ καταισχύνης ἡμᾶς,  
42ἀλλὰ ποίησον μεθ' ἡμῶν κατὰ τὴν ἐπιείκειάν σου  
καὶ κατὰ τὸ πλῆθος τοῦ ἔλεου σου  
43καὶ ἔξελοῦ ἡμᾶς κατὰ τὰ θαυμάσιά σου  
καὶ δός δόξαν τῷ ὀνόματί σου, κύριε.  
44καὶ ἐντραπείησαν πάντες οἱ ἐνδεικνύμενοι τοῖς δούλοις σου κακὰ  
καὶ καταισχυνθείησαν ἀπὸ πάσης δυνάμεως καὶ δυναστείας,  
καὶ ἡ ἴσχὺς αὐτῶν συντριβείη,  
45καὶ γνώτωσαν ὅτι σὺ εἶ κύριος ὁ θεὸς μόνος  
καὶ ἔνδοξος ἐφ' ὅλην τὴν οἰκουμένην.

"Γῆμνος τῶν τριῶν παίδων.

- <sup>52</sup>Εὐλογητὸς εῖ, κύριε ὁ θεὸς τῶν πατέρων ἡμῶν,  
 καὶ αἰνετὸς καὶ ὑπερυψούμενος εἰς τοὺς αἰῶνας,  
 καὶ εὐλογημένον τὸ ὄνομα τῆς δόξης σου τὸ ἄγιον  
 καὶ ὑπεραινετὸν καὶ ὑπερυψούμενον εἰς τοὺς αἰῶνας.
- <sup>53</sup>Εὐλογημένος εῖ ἐν τῷ ναῷ τῆς ἀγίας δόξης σου  
 καὶ ὑπερυμητὸς καὶ ὑπερένδοξος εἰς τοὺς αἰῶνας.
- <sup>54</sup>Εὐλογημένος εῖ, ὁ βλέπων ἀβύσσους καθήμενος ἐπὶ χερουβιν,  
 καὶ ὑπεραινετὸς καὶ ὑπερυψούμενος εἰς τοὺς αἰῶνας.
- <sup>55</sup>Εὐλογημένος εῖ ἐπὶ θρόνου τῆς βασιλείας σου καὶ ὑπερυμητὸς  
 καὶ ὑπερυψούμενος εἰς τοὺς αἰῶνας.
- <sup>56</sup>Εὐλογημένος εῖ ἐν τῷ στερεώματι τοῦ οὐρανοῦ  
 καὶ ὑπερυμητὸς καὶ ὑπερένδοξος εἰς τοὺς αἰῶνας.
- <sup>57</sup>Εὐλογεῖτε, πάντα τὰ ἔργα κυρίου, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>58</sup>Εὐλογεῖτε, ἄγγελοι κυρίου, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>59</sup>Εὐλογεῖτε, οὐρανοί, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>60</sup>Εὐλογεῖτε, ὕδατα πάντα τὰ ὑπεράνω τῶν οὐρανῶν, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>61</sup>Εὐλογεῖτε, πᾶσαι αἱ δυνάμεις κυρίου, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>62</sup>Εὐλογεῖτε, ἥλιος καὶ σελήνη, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>63</sup>Εὐλογεῖτε, ἄστρα τοῦ οὐρανοῦ, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>64</sup>Εὐλογεῖτε, πᾶς ὅμβρος καὶ δρόσος, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>65</sup>Εὐλογεῖτε, πάντα τὰ πνεύματα, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.
- <sup>66</sup>Εὐλογεῖτε, πῦρ καὶ καῦμα, τὸν κύριον.  
 Ὕμνεῖτε καὶ ὑπερυψοῦτε αὐτὸν εἰς τοὺς αἰῶνας.

<sup>67</sup>εὐλογεῖτε, ψῦχος καὶ καύσων, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>68</sup>εὐλογεῖτε, δρόσοι καὶ νιφετοί, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>69</sup>εὐλογεῖτε, πάγος καὶ ψῦχος, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>70</sup>εὐλογεῖτε, πάχναι καὶ χιόνες, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>71</sup>εὐλογεῖτε, νύκτες καὶ ἡμέραι, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>72</sup>εὐλογεῖτε, φῶς καὶ σκότος, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>73</sup>εὐλογεῖτε, ἀστραπαὶ καὶ νεφέλαι, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>74</sup>εὐλογείτω ἡ γῆ τὸν κύριον.  
    ὑμνείτω καὶ ὑπερψυφούτω αὐτὸν εἰς τοὺς αἰῶνας.

<sup>75</sup>εὐλογεῖτε, ὅρη καὶ βουνοί, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>76</sup>εὐλογεῖτε, πάντα τὰ φυόμενα ἐν τῇ γῇ, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>77</sup>εὐλογεῖτε, αἱ πηγαί, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>78</sup>εὐλογεῖτε, θάλασσαι καὶ ποταμοί, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>79</sup>εὐλογεῖτε, κήτη καὶ πάντα τὰ κινούμενα ἐν τοῖς ὕδασιν, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>80</sup>εὐλογεῖτε, πάντα τὰ πετεινὰ τοῦ οὐρανοῦ, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>81</sup>εὐλογεῖτε, τὰ θηρία καὶ πάντα τὰ κτήνη, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>82</sup>εὐλογεῖτε, υἱοὶ τῶν ἀνθρώπων, τὸν κύριον.  
    ὑμνεῖτε καὶ ὑπερψυφοῦτε αὐτὸν εἰς τοὺς αἰῶνας.

<sup>83</sup>εὐλογείτω Ισραὴλ τὸν κύριον.  
    ὑμνείτω καὶ ὑπερψυφούτω αὐτὸν εἰς τοὺς αἰῶνας.

<sup>84</sup>εὐλογεῖτε, ἵερεῖς κυρίου, τὸν κύριον·

ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

<sup>85</sup>εὐλογεῖτε, δοῦλοι κυρίου, τὸν κύριον·

ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

<sup>86</sup>εὐλογεῖτε, πνεύματα καὶ ψυχαὶ δικαίων, τὸν κύριον·

ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

<sup>87</sup>εὐλογεῖτε, ὅσιοι καὶ ταπεινοὶ τῇ καρδίᾳ, τὸν κύριον·

ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

<sup>88</sup>εὐλογεῖτε, Ανανια, Αζαρια, Μισαηλ, τὸν κύριον·

ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

## 9

Προσευχὴ Μαριας τῆς θεοτόκου.

<sup>46</sup>Μεγαλύνει ἡ ψυχή μου τὸν κύριον,

<sup>47</sup>καὶ ἡγαλλίασεν τὸ πνεῦμά μου ἐπὶ τῷ θεῷ τῷ σωτῆρί μου,

<sup>48</sup>ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ.

ἰδοὺ γὰρ ἀπὸ τοῦ νῦν μακαριοῦσίν με πᾶσαι αἱ γενεαί,

<sup>49</sup>ὅτι ἐποίησέν μοι μεγαλεῖα ὁ δυνατός,

καὶ ἄγιον τὸ ὄνομα αὐτοῦ,

<sup>50</sup>καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

<sup>51</sup>ἐποίησεν κράτος ἐν βραχίονι αὐτοῦ,

διεσκόρπισεν ὑπερηφάνους διανοίᾳ καρδίας αὐτῶν.

<sup>52</sup>καθεῖλεν δυνάστας ἀπὸ θρόνων

καὶ ὕψωσεν ταπεινούς.

<sup>53</sup>πεινῶντας ἐνέπλησεν ἀγαθῶν

καὶ πλουτοῦντας ἐξαπέστειλεν κενούς.

<sup>54</sup>ἀντελάβετο Ισραὴλ παιδὸς αὐτοῦ μνησθῆναι ἐλέους,

<sup>55</sup>καθὼς ἐλάλησεν πρὸς τοὺς πατέρας ἡμῶν,

τῷ Αβρααμ καὶ τῷ σπέρματι αὐτοῦ ἔως αἰῶνος.

Προσευχὴ Ζαχαριου.

<sup>68</sup>Εὐλογητὸς κύριος ὁ θεὸς τοῦ Ισραὴλ,

ὅτι ἐπεσκέψατο καὶ ἐποίησεν λύτρωσιν τῷ λαῷ αὐτοῦ

<sup>69</sup>καὶ ἤγειρεν κέρας σωτηρίας ἡμῖν

ἐν τῷ οἴκῳ Δαυιδ τοῦ παιδὸς αὐτοῦ,

<sup>70</sup>καθὼς ἐλάλησεν διὰ στόματος τῶν ἀγίων τῶν ἀπ' αἰῶνος προφητῶν αὐτοῦ,

<sup>71</sup>σωτηρίαν ἐξ ἔχθρῶν ἡμῶν  
 καὶ ἐκ χειρὸς πάντων τῶν μισούντων ἡμᾶς,  
<sup>72</sup>ποιῆσαι ἔλεος μετὰ τῶν πατέρων ἡμῶν  
 καὶ μνησθῆναι διαθήκης ἀγίας αὐτοῦ,  
<sup>73</sup>ὅρκον, ὃν ὥμοσεν πρὸς Αἴρααμ τὸν πατέρα ἡμῶν,  
<sup>74</sup>τοῦ δοῦναι ἡμῖν ἀφόβως ἐκ χειρὸς τῶν ἔχθρῶν ἡμῶν ῥυσθέντας  
<sup>75</sup>λατρεύειν αὐτῷ ἐν ὁσιότητι καὶ δικαιοσύνῃ  
 ἐνώπιον αὐτοῦ πάσας τὰς ἡμέρας ἡμῶν.  
<sup>76</sup>καὶ σὺ δέ, παιδίον, προφήτης ὑψίστου κληθήσῃ·  
 προπορεύσῃ γὰρ πρὸ προσώπου κυρίου ἐτοιμάσαι ὁδοὺς αὐτοῦ  
<sup>77</sup>τοῦ δοῦναι γνῶσιν σωτηρίας τῷ λαῷ αὐτοῦ  
 ἐν ἀφέσει ἀμαρτιῶν ἡμῶν  
<sup>78</sup>διὰ σπλάγχνα ἐλέους θεοῦ ἡμῶν,  
 ἐν οἷς ἐπεσκέψατο ἡμᾶς ἀνατολὴ ἐξ ὕψους  
<sup>79</sup>ἐπιφᾶναι τοῖς ἐν σκότει καὶ σκιᾷ θανάτου καθημένοις  
 τοῦ κατευθῦναι τοὺς πόδας ἡμῶν εἰς ὁδὸν εἰρήνης.

## 10

΄Ωιδὴ Ήσαιου.

<sup>1</sup>Αἰσω δὴ τῷ ἡγαπημένῳ ἄσμα τοῦ ἀγαπητοῦ τῷ ἀμπελῶνί μου·  
 ἀμπελῶν ἐγένετο τῷ ἡγαπημένῳ ἐν κέρατι ἐν τόπῳ πίονι,  
<sup>2</sup>καὶ φραγμὸν περιέθηκα καὶ ἐφύτευσα ἀμπελὸν ἐν σωρηκ  
 καὶ ὠκοδόμησα πύργον ἐν μέσῳ αὐτῆς καὶ προλήνιον ὕρυξα ἐν αὐτῷ·  
 καὶ ἔμεινα τοῦ ποιῆσαι σταφυλήν, ἐποίησεν δὲ ἀκάνθας.  
<sup>3</sup>καὶ νῦν, ἄνθρωπος τοῦ Ιουδα καὶ οἱ ἐνοικοῦντες ἐν Ιερουσαλημ,  
 κρίνατε ἐν ἐμοὶ καὶ ἀνὰ μέσον τοῦ ἀμπελῶνός μου.  
<sup>4</sup>τί ποιήσω τῷ ἀμπελῶνί μου ἔτι καὶ οὐκ ἐποίησα αὐτῷ;  
 διότι ἔμεινα, ἵνα ποιήσῃ σταφυλήν, ἐποίησεν δὲ ἀκάνθας.  
<sup>5</sup>νῦν δὲ ἀναγγελῶ ὑμῖν τί ποιήσω τῷ ἀμπελῶνί μου·  
 ἀφελῶ τὸν φραγμὸν αὐτοῦ, καὶ ἔσται εἰς διαρπαγήν,  
 καὶ καθελῶ τὸν τοῖχον αὐτοῦ, καὶ ἔσται εἰς καταπάτημα,  
<sup>6</sup>καὶ ἀνήσω τὸν ἀμπελῶνά μου, καὶ οὐ μὴ τμηθῇ οὐδὲ μὴ σκαφῇ,  
 καὶ ἀναβήσεται εἰς αὐτὸν ὥσει εἰς χέρσον ἄκανθαι,  
 καὶ ταῖς νεφέλαις ἐντελοῦμαι τοῦ μὴ βρέξαι εἰς αὐτὸν ὑετόν.  
<sup>7</sup>ό γὰρ ἀμπελῶν κυρίου σαβαωθ οἶκος Ισραηλ ἔστιν

καὶ ἄνθρωπος τοῦ Ιουδα νεόφυτον ἡγαπημένον,  
καὶ ἔμεινα τοῦ ποιῆσαι κρίσιν,  
ἐποίησεν δὲ ἀνομίαν καὶ οὐ δικαιοσύνην, ἀλλὰ κραυγὴν.  
8ούαὶ οἱ συνάπτοντες οἰκίαν πρὸς οἰκίαν  
καὶ ἀγρὸν πρὸς ἀγρὸν ἐγγίζοντες, ἵνα τοῦ πλησίον ἀφέλωνται.  
μὴ οἰκήσετε μόνοι ἐπὶ τῆς γῆς;  
9ἡκούσθη γὰρ ταῦτα πάντα εἰς τὰ ὕτα κυρίου σαβαωθ.

## 11

### Προσευχὴ Εξεκιου.

10Ἐγὼ εἶπα Ἐν τῷ ὑψει τῶν ἡμερῶν μου  
πορεύσομαι ἐν πύλαις ἄδου,  
καταλείψω τὰ ἔτη τὰ ἐπίλοιπα.  
11εἶπα Οὐκέτι οὐ μὴ ἴδω τὸ σωτήριον τοῦ θεοῦ ἐπὶ τῆς γῆς,  
οὐ μὴ ἴδω ἄνθρωπον μετὰ κατοικούντων.  
12ἔξελιπον ἐκ τῆς συγγενείας μου,  
κατέλιπον τὸ λοιπὸν τῆς ζωῆς μου.  
ἔξηλθεν καὶ ἀπῆλθεν ἀπ' ἐμοῦ  
ἄσπερ ὁ καταλύων σκηνὴν πήξας.  
τὸ πνεῦμα μου παρ' ἐμοὶ ἐγένετο  
ώς ιστός, ἐρίθου ἐγγιζούσης ἐκτεμεῖν.  
13ἐν τῇ ἡμέρᾳ ἐκείνῃ παρεδόθην ἔως πρωὶ ώς λέοντι.  
οὕτως συνέτριψεν πάντα τὰ ὄστα μου.  
ἀπὸ γὰρ τῆς ἡμέρας ἔως τῆς νυκτὸς παρεδόθην.  
14ώς χελιδών, οὕτω φωνήσω,  
καὶ ώς περιστερά, οὕτω μελετήσω.  
ἔξελιπον γὰρ οἱ ὄφθαλμοί μου τοῦ βλέπειν  
εἰς τὸ ὑψος τοῦ οὐρανοῦ πρὸς τὸν κύριον,  
15ὅς ἔξείλατό με καὶ ἀφείλατό μου τὴν ὁδύνην τῆς ψυχῆς.  
16κύριε, περὶ αὐτῆς γὰρ ἀνηγγέλη σοι,  
καὶ ἔξήγειράς μου τὴν πνοήν, καὶ παρακληθεὶς ἔζησα.  
17εἶλου γάρ μου τὴν ψυχήν, ἵνα μὴ ἀπόληται,  
καὶ ἀπέρριψες ὅπισω μου πάσας τὰς ἀμαρτίας μου.  
18οὐ γὰρ οἱ ἐν ἄδου αἰνέσουσίν σε,  
οὐδὲ οἱ ἀποθανόντες εὔλογήσουσίν σε,

ούδε ἐλπιοῦσιν οἱ ἐν ᾧδου τὴν ἐλεημοσύνην σου·  
¹⁹οὶ ζῶντες εὐλογήσουσίν σε, δὲν τρόπον κάγώ.  
ἀπὸ γὰρ τῆς σήμερον παιδία ποιήσω,  
ἀλλὰ ἀναγγελοῦσιν τὴν δικαιοσύνην σου, κύριε τῆς σωτηρίας μου,  
²⁰καὶ οὐ παύσομαι εὐλογῶν σε μετὰ ψαλτηρίου  
πάσας τὰς ἡμέρας τῆς ζωῆς μου  
κατέναντι τοῦ οἴκου τοῦ θεοῦ.

## 12

### Προσευχὴ Μανασσῆ.

¹Κύριε παντοκράτωρ,  
όθεὸς τῶν πατέρων ἡμῶν,  
τοῦ Αβρααμ καὶ Ισαὰκ καὶ Ιακωβ  
καὶ τοῦ σπέρματος αὐτῶν τοῦ δικαίου,  
²ό ποιήσας τὸν οὐρανὸν καὶ τὴν γῆν σὺν παντὶ τῷ κόσμῳ αὐτῶν,  
³ό πεδῆσας τὴν θάλασσαν τῷ λόγῳ τοῦ προστάγματός σου,  
ό κλείσας τὴν ἄβυσσον καὶ σφραγισάμενος τῷ φοβερῷ καὶ ἐνδόξῳ ὀνόματί σου·  
⁴δὲν πάντα φρίττει καὶ τρέμει ἀπὸ προσώπου δυνάμεως σου,  
⁵ὅτι ἀστεκτος ἡ μεγαλοπρέπεια τῆς δόξης σου,  
καὶ ἀνυπόστατος ἡ ὄργὴ τῆς ἐπὶ ἀμαρτωλοὺς ἀπειλῆς σου,  
⁶ἀμέτρητόν τε καὶ ἀνεξιχνίαστον τὸ ἔλεος τῆς ἐπαγγελίας σου,  
⁷ὅτι σὺ εἶ κύριος ὑψιστος,  
εὔσπλαγχνος, μακρόθυμος καὶ πολυέλεος  
καὶ μετανοῶν ἐπὶ κακίαις ἀνθρώπων·  
⁸σὺ οὖν, κύριε ὁ θεὸς τῶν δικαίων,  
οὐκ ἔθου μετάνοιαν δικαίοις,  
τῷ Αβρααμ καὶ Ισαὰκ καὶ Ιακωβ τοῖς οὐχ ἡμαρτηκόσιν σοι,  
ἀλλ’ ἔθου μετάνοιαν ἐμοὶ τῷ ἀμαρτωλῷ,  
⁹διότι ἡμαρτον ὑπὲρ ἀριθμὸν ψάμμου θαλάσσης,  
ἐπλήθυναν αἱ ἀνομίαι μου, κύριε, ἐπλήθυναν,  
καὶ οὐκ εἰμὶ ἄξιος ἀτενίσαι καὶ ίδεῖν τὸ ὑψος τοῦ οὐρανοῦ  
ἀπὸ πλήθους τῶν ἀδικιῶν μου  
¹⁰κατακαμπτόμενος πολλῷ δεσμῷ σιδήρου  
εἰς τὸ ἀνανεῦσαι με ὑπὲρ ἀμαρτιῶν μου,  
καὶ οὐκ ἔστιν μοι ἄνεσις,

διότι παρώργισα τὸν θυμόν σου  
καὶ τὸ πονηρὸν ἐνώπιόν σου ἐποίησα  
στήσας βδελύγματα καὶ πληθύνας προσοχθίσματα.  
<sup>11</sup>καὶ νῦν κλίνω γόνυ καρδίας δεόμενος τῆς παρὰ σοῦ χρηστότητος  
<sup>12</sup>Ἡμάρτηκα, κύριε, ἡμάρτηκα  
καὶ τὰς ἀνομίας μου ἐγὼ γινώσκω.  
<sup>13</sup>αἰτοῦμαι δεόμενός σου  
Ἄνεσ μοι, κύριε, ἄνεσ μοι,  
μὴ συναπολέσῃς με ταῖς ἀνομίαις μου  
μηδὲ εἰς τὸν αἰῶνα μηνίσας τηρήσῃς τὰ κακά μοι  
μηδὲ καταδικάσῃς με ἐν τοῖς κατωτάτοις τῆς γῆς.  
ὅτι σὺ εἶ, κύριε, ὁ θεὸς τῶν μετανοούντων,  
<sup>14</sup>καὶ ἐν ἐμοὶ δείξῃς τὴν ἀγαθωσύνην σου.  
ὅτι ἀνάξιον ὅντα σώσεις με κατὰ τὸ πολὺ ἔλεός σου,  
<sup>15</sup>καὶ αἰνέσω σε διὰ παντὸς ἐν ταῖς ἡμέραις τῆς ζωῆς μου.  
ὅτι σὲ ὑμνεῖ πᾶσα ἡ δύναμις τῶν οὐρανῶν,  
καὶ σοῦ ἐστιν ἡ δόξα εἰς τοὺς αἰῶνας. αμην.

## 13

Προσευχὴ Συμεων.

<sup>29</sup>Νῦν ἀπολύεις τὸν δοῦλόν σου, δέσποτα,  
κατὰ τὸ ῥῆμά σου ἐν εἰρήνῃ,  
<sup>30</sup>ὅτι εἶδον οἱ ὄφθαλμοί μου τὸ σωτήριόν σου,  
<sup>31</sup>ὅτι ἡτοίμασας κατὰ πρόσωπον πάντων τῶν λαῶν,  
<sup>32</sup>φῶς εἰς ἀποκάλυψιν ἐθνῶν  
καὶ δόξαν λαοῦ σου Ισραηλ.

## 14

“Γυμνος ἐωθινός.

<sup>1</sup>Δόξα ἐν ὑψίστοις θεῷ  
<sup>2</sup>καὶ ἐπὶ γῆς εἰρήνῃ,  
<sup>3</sup>ἐν ἀνθρώποις εὐδοκίᾳ.  
<sup>4</sup>αἰνοῦμέν σε,  
<sup>5</sup>εὔλογοῦμέν σε,  
<sup>6</sup>προσκυνοῦμέν σε,

<sup>7</sup>δοξολογοῦμέν σε,  
<sup>8</sup>εὐχαριστοῦμέν σοι  
<sup>9</sup>διὰ τὴν μεγάλην σου δόξαν,  
<sup>10</sup>κύριε βασιλεῦ,  
<sup>11</sup>ἐπουράνιε,  
<sup>12</sup>θεὲ πατὴρ παντοκράτωρ,  
<sup>13</sup>κύριε υἱὲ μονογενὴ  
<sup>14</sup>Ιησοῦ Χριστὲ  
<sup>15</sup>καὶ ἄγιον πνεῦμα.  
<sup>16</sup>κύριε ὁ θεός,  
<sup>17</sup>ὁ ἀμνὸς τοῦ θεοῦ,  
<sup>18</sup>ὁ υἱὸς τοῦ πατρός,  
<sup>19</sup>ὁ αἴρων τὰς ἀμαρτίας τοῦ κόσμου,  
<sup>20</sup>ἐλέησον ἡμᾶς.  
<sup>21</sup>ὁ αἴρων τὰς ἀμαρτίας τοῦ κόσμου,  
<sup>22</sup>πρόσδεξαι τὴν δέησιν ἡμῶν.  
<sup>23</sup>ὁ καθήμενος ἐν δεξιᾷ τοῦ πατρός,  
<sup>24</sup>ἐλέησον ἡμᾶς.  
<sup>25</sup>ὅτι σὺ εἶ μόνος ἄγιος,  
<sup>26</sup>σὺ εἶ μόνος κύριος,  
<sup>27</sup>Ιησοῦς Χριστός,  
<sup>28</sup>εἰς δόξαν θεοῦ πατρός. αμην.  
<sup>29</sup>καθ' ἐκάστην ἡμέραν εὐλογήσω σε  
<sup>30</sup>καὶ αἰνέσω τὸ ὄνομά σου εἰς τὸν αἰῶνα  
<sup>31</sup>καὶ εἰς τὸν αἰῶνα τοῦ αἰῶνος.  
<sup>32</sup>καταξίωσον, κύριε, καὶ τὴν ἡμέραν ταύτην  
<sup>33</sup>ἀναμαρτήτους φυλαχθῆναι ἡμᾶς.  
<sup>34</sup>εὐλογητὸς εἶ, κύριε ὁ θεὸς τῶν πατέρων ἡμῶν,  
<sup>35</sup>καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. αμην.  
<sup>36</sup>εὐλογητὸς εἶ, κύριε, δίδαξόν με τὰ δικαιώματά σου.  
<sup>37</sup>εὐλογητὸς εἶ, κύριε, δίδαξόν με τὰ δικαιώματά σου.  
<sup>38</sup>εὐλογητὸς εἶ, κύριε, δίδαξόν με τὰ δικαιώματά σου.  
<sup>39</sup>κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ.  
<sup>40</sup>ἐγὼ εἶπα Κύριε, ἐλέησόν με,

- <sup>41</sup>ἴασαι τὴν ψυχήν μου, ὅτι ἡμαρτόν σοι.  
<sup>42</sup>κύριε, πρὸς σὲ κατέφυγα.  
<sup>43</sup>δίδαξόν με τοῦ ποιεῖν τὸ θέλημά σου, ὅτι σὺ εἶ ὁ θεός μου.  
<sup>44</sup>ὅτι παρὰ σοὶ πηγὴ ζωῆς,  
<sup>45</sup>ἐν τῷ φωτί σου δψόμεθα φῶς.  
<sup>46</sup>παράτεινον τὸ ἔλεός σου τοῖς γινώσκουσίν σε.

## ΠΑΡΟΙΜΙΑΙ

1 <sup>1</sup>Παροιμίαι Σαλωμῶντος οὐρανοῦ Δαυιδ,  
 ὃς ἐβασίλευσεν ἐν Ισραὴλ,  
<sup>2</sup>γνῶναι σοφίαν καὶ παιδείαν  
 νοῆσαι τε λόγους φρονήσεως  
<sup>3</sup>δέξασθαι τε στροφὰς λόγων  
 νοῆσαι τε δικαιοσύνην ἀληθῆ  
 καὶ κρίμα κατευθύνειν,  
<sup>4</sup>ίνα δῷ ἀκάκοις πανουργίαν,  
 παιδὶ δὲ νέῳ αἰσθησίν τε καὶ ἔννοιαν.  
<sup>5</sup>τῶνδε γὰρ ἀκούσας σοφὸς σοφώτερος ἔσται,  
 ὃ δὲ νοήμων κυβέρνησιν κτήσεται  
<sup>6</sup>νοήσει τε παραβολὴν καὶ σκοτεινὸν λόγον  
 ῥήσεις τε σοφῶν καὶ αἰνίγματα.

<sup>7</sup>Ἄρχὴ σοφίας φόβος θεοῦ,  
 σύνεσις δὲ ἀγαθὴ πᾶσι τοῖς ποιοῦσιν αὐτήν.  
 εὔσέβεια δὲ εἰς θεὸν ἀρχὴ αἰσθήσεως,  
 σοφίαν δὲ καὶ παιδείαν ἀσεβεῖς ἔξουθενήσουσιν.  
<sup>8</sup>ἄκουε, νἱέ, παιδείαν πατρός σου  
 καὶ μὴ ἀπώσῃ θεσμοὺς μητρός σου.  
<sup>9</sup>στέφανον γὰρ χαρίτων δέξῃ σῇ κορυφῇ  
 καὶ κλοιὸν χρύσεον περὶ σῷ τραχήλῳ.  
<sup>10</sup>οὐέ, μή σε πλανήσωσιν ἄνδρες ἀσεβεῖς,  
 μηδὲ βουληθῆς, ἐὰν παρακαλέσωσί σε λέγοντες  
<sup>11</sup>Ἐλθὲ μεθ' ἡμῶν, κοινώνησον αἷματος,

κρύψωμεν δὲ εἰς γῆν ἀνδρα δίκαιον ἀδίκως,  
12καταπίωμεν δὲ αὐτὸν ὥσπερ ἄδης ζῶντα  
καὶ ἄρωμεν αὐτοῦ τὴν μνήμην ἐκ γῆς.  
13τὴν κτῆσιν αὐτοῦ τὴν πολυτελῆ καταλαβώμεθα,  
πλήσωμεν δὲ οἴκους ἡμετέρους σκύλων.  
14τὸν δὲ σὸν κλῆρον βάλε ἐν ἡμῖν,  
κοινὸν δὲ βαλλάντιον κτησώμεθα πάντες,  
καὶ μαρσίππιον ἐν γενηθήτῳ ἡμῖν.  
15μὴ πορευθῆσθαι ἐν ὁδῷ μετ' αὐτῶν,  
ἔκκλινον δὲ τὸν πόδα σου ἐκ τῶν τρίβων αὐτῶν.  
16οἱ γὰρ πόδες αὐτῶν εἰς κακίαν τρέχουσιν  
καὶ ταχινοὶ τοῦ ἐκχέαι αἷμα.  
17οὐ γὰρ ἀδίκως ἐκτείνεται δίκτυα πτερωτοῖς.  
18αὐτοὶ γὰρ οἱ φόνου μετέχοντες θησαυρίζουσιν ἑαυτοῖς κακά,  
ἡ δὲ καταστροφὴ ἀνδρῶν παραγόμων κακή.  
19αὗται αἱ ὁδοὶ εἰσιν πάντων τῶν συντελούντων τὰ ἄνομα.  
τῇ γὰρ ἀσεβείᾳ τὴν ἑαυτῶν ψυχὴν ἀφαιροῦνται.  
20Σοφία ἐν ἔξοδοις ὑμνεῖται,  
ἐν δὲ πλατείαις παρρησίαν ἄγει,  
21επ’ ἄκρων δὲ τειχέων κηρύσσεται,  
ἐπὶ δὲ πύλαις δυναστῶν παρεδρεύει,  
ἐπὶ δὲ πύλαις πόλεως θαρροῦσα λέγει  
22Οσον ἀν χρόνον ἄκακοι ἔχωνται τῇς δικαιοσύνῃς, οὐκ αἰσχυνθήσονται.  
οἱ δὲ ἄφρονες, τῆς ὕβρεως ὅντες ἐπιθυμηταί,  
ἀσεβεῖς γενόμενοι ἐμίσησαν αἰσθησιν  
23καὶ ὑπεύθυνοι ἐγένοντο ἐλέγχοις.  
ἰδοὺ προήσομαι ὑμῖν ἐμῆς πνοῆς ῥῆσιν,  
διδάξω δὲ ὑμᾶς τὸν ἐμὸν λόγον.  
24Ἐπειδὴ ἐκάλουν καὶ οὐχ ὑπηκούσατε  
καὶ ἐξέτεινον λόγους καὶ οὐ προσείχετε,  
25ἀλλὰ ἀκύρους ἐποιεῖτε ἐμὰς βουλάς,  
τοῖς δὲ ἐμοῖς ἐλέγχοις ἡπειθήσατε,  
26τοιγαροῦν καὶ τῇς ὑμετέρᾳ ἀπωλείᾳ ἐπιγελάσομαι,  
καταχαροῦμαι δέ, ἡνίκα ἀν ἔρχηται ὑμῖν ὅλεθρος,

<sup>27</sup>καὶ ὡς ἀν ἀφίκηται ὑμῖν ἄφνω θόρυβος,  
ἡ δὲ καταστροφὴ ὁμοίως καταιγίδι παρῇ,  
καὶ ὅταν ἔρχηται ὑμῖν θλῖψις καὶ πολιορκία,  
ἢ ὅταν ἔρχηται ὑμῖν δλεθρος.  
<sup>28</sup>ἔσται γὰρ ὅταν ἐπικαλέσῃσθε με, ἐγὼ δὲ οὐκ εἰσακούσομαι ὑμῶν.  
ζητήσουσίν με κακοὶ καὶ οὐχ εὑρήσουσιν.  
<sup>29</sup>ἐμίσησαν γὰρ σοφίαν, τὸν δὲ φόβον τοῦ κυρίου οὐ προείλαντο  
<sup>30</sup>οὐδὲ ἥθελον ἐμαῖς προσέχειν βουλαῖς,  
ἐμυκτήριζον δὲ ἐμοὺς ἐλέγχους.  
<sup>31</sup>τοιγαροῦν ἔδονται τῆς ἑαυτῶν ὄδοι τοὺς καρποὺς  
καὶ τῆς ἑαυτῶν ἀσεβείας πλησθήσονται.  
<sup>32</sup>ἀνθ' ὧν γὰρ ἡδίκουν νηπίους, φονευθήσονται,  
καὶ ἔξετασμὸς ἀσεβεῖς δλεῖ.  
<sup>33</sup>δὲ ἐμοῦ ἀκούων κατασκηνώσει ἐπ' ἐλπίδι  
καὶ ἡσυχάσει ἀφόβως ἀπὸ παντὸς κακοῦ.

2 <sup>1</sup>Γιέ, ἐὰν δεξάμενος ῥῆσιν ἐμῆς ἐντολῆς κρύψης παρὰ σεαυτῷ,  
<sup>2</sup>ὑπακούσεται σοφίας τὸ οὗς σου,  
καὶ παραβαλεῖς καρδίαν σου εἰς σύνεσιν,  
παραβαλεῖς δὲ αὐτὴν ἐπὶ νουθέτησιν τῷ υἱῷ σου.  
<sup>3</sup>Ἐὰν γὰρ τὴν σοφίαν ἐπικαλέσῃ  
καὶ τῇ συνέσει δῷς φωνὴν σου,  
τὴν δὲ αἰσθησιν ζητήσης μεγάλη τῇ φωνῇ,  
<sup>4</sup>καὶ ἐὰν ζητήσῃς αὐτὴν ὡς ἀργύριον  
καὶ ὡς θησαυρὸν ἔξερευνήσῃς αὐτὴν,  
<sup>5</sup>τότε συνήσεις φόβον κυρίου  
καὶ ἐπίγνωσιν θεοῦ εὑρήσεις.  
<sup>6</sup>ὅτι κύριος δίδωσιν σοφίαν,  
καὶ ἀπὸ προσώπου αὐτοῦ γνῶσις καὶ σύνεσις.  
<sup>7</sup>καὶ θησαυρίζει τοῖς κατορθοῦσι σωτηρίαν,  
ὑπερασπιεῖ τὴν πορείαν αὐτῶν  
<sup>8</sup>τοῦ φυλάξαι ὄδοὺς δικαιωμάτων  
καὶ ὄδὸν εὐλαβουμένων αὐτὸν διαφυλάξει.  
<sup>9</sup>τότε συνήσεις δικαιοσύνην καὶ κρίμα  
καὶ κατορθώσεις πάντας ἀξονας ἀγαθούς.

<sup>10</sup>εἰν γὰρ ἔλθη ἡ σοφία εἰς σὴν διάνοιαν,  
ἡ δὲ αἴσθησις τῇ σῇ ψυχῇ καλὴ εἶναι δόξη,  
<sup>11</sup>βουλὴ καλὴ φυλάξει σε,  
ἔννοια δὲ ὁσία τηρήσει σε,  
<sup>12</sup>ἴνα ρύσηται σε ἀπὸ ὁδοῦ κακῆς  
καὶ ἀπὸ ἀνδρὸς λαλοῦντος μηδὲν πιστόν.  
<sup>13</sup>ῷ οἱ ἐγκαταλείποντες ὁδοὺς εὐθείας  
τοῦ πορεύεσθαι ἐν ὁδοῖς σκότους,  
<sup>14</sup>οἱ εὐφραινόμενοι ἐπὶ κακοῖς  
καὶ χαίροντες ἐπὶ διαστροφῇ κακῆ,  
<sup>15</sup>ῶν αἱ τρίβοι σκολιαὶ  
καὶ καμπύλαι αἱ τροχιαὶ αὐτῶν  
<sup>16</sup>τοῦ μακράν σε ποιῆσαι ἀπὸ ὁδοῦ εὐθείας  
καὶ ἀλλότριον τῆς δικαίας γνώμης.  
<sup>17</sup>υἱέ, μή σε καταλάβῃ κακὴ βουλὴ<sup>1</sup>  
ἡ ἀπολείπουσα διδασκαλίαν νεότητος  
καὶ διαθήκην θείαν ἐπιλελησμένη.  
<sup>18</sup>ἔθετο γὰρ παρὰ τῷ θανάτῳ τὸν οἶκον αὐτῆς  
καὶ παρὰ τῷ ἄδη μετὰ τῶν γηγενῶν τοὺς ἄξονας αὐτῆς.  
<sup>19</sup>πάντες οἱ πορευόμενοι ἐν αὐτῇ οὐκ ἀναστρέψουσιν  
οὐδὲ μὴ καταλάβωσιν τρίβους εὐθείας.  
οὐ γὰρ καταλαμβάνονται ὑπὸ ἐνιαυτῶν ζωῆς.  
<sup>20</sup>εὶ γὰρ ἐπορεύοντο τρίβους ἀγαθάς,  
εὔροσαν ἀν τρίβους δικαιοσύνης λείους.  
<sup>21</sup>χρηστοὶ ἔσονται οἰκήτορες γῆς,  
ἄκακοι δὲ ὑπολειφθήσονται ἐν αὐτῇ,  
ὅτι εὐθεῖς κατασκηνώσουσι γῆν,  
καὶ ὅσιοι ὑπολειφθήσονται ἐν αὐτῇ.  
<sup>22</sup>οἱ δὲ παράνομοι ἔξωσθήσονται ἀπ' αὐτῆς.  
οἱ δὲ παράνομοι ἔξωσθήσονται ἀπ' αὐτῆς.

3 <sup>1</sup>Γιέ, ἐμῶν νομίμων μὴ ἐπιλανθάνου,  
τὰ δὲ ρήματά μου τηρείτω σὴ καρδία.  
<sup>2</sup>μῆκος γὰρ βίου καὶ ἔτη ζωῆς καὶ εἰρήνην προσθήσουσίν σοι.  
<sup>3</sup>έλεημοσύναι καὶ πίστεις μὴ ἐκλιπέτωσάν σε,

ᾶφαψαι δὲ αὐτὰς ἐπὶ σῷ τραχήλῳ, καὶ εὔρήσεις χάριν·

⁴καὶ προνοοῦ καλὰ ἐνώπιον κυρίου καὶ ἀνθρώπων.

⁵ἰσθι πεποιθὼς ἐν ὅλῃ καρδίᾳ ἐπὶ θεῷ,

ἐπὶ δὲ σῇ σοφίᾳ μὴ ἐπαίρου·

⁶ἐν πάσαις ὁδοῖς σου γνώριζε αὐτήν,

ἴνα ὀρθοτομῆ τὰς ὁδούς σου,

ό δὲ πούς σου οὐ μὴ προσκόπτη.

⁷μὴ ἵσθι φρόνιμος παρὰ σεαυτῷ,

φοβοῦ δὲ τὸν θεὸν καὶ ἔκκλινε ἀπὸ παντὸς κακοῦ·

⁸τότε ἴασις ἔσται τῷ σώματί σου

καὶ ἐπιμέλεια τοῖς ὁστέοις σου.

⁹τίμα τὸν κύριον ἀπὸ σῶν δικαίων πόνων

καὶ ἀπάρχου αὐτῷ ἀπὸ σῶν καρπῶν δικαιοσύνης,

¹⁰ἴνα πίμπληται τὰ ταμεῖά σου πλησμονῆς σίτου,

οἵνω δὲ αἱ ληνοί σου ἐκβλύζωσιν.

¹¹Γίέ, μὴ ὀλιγώρει παιδείας κυρίου

μηδὲ ἐκλύου ὑπ’ αὐτοῦ ἐλεγχόμενος·

¹²ὅν γὰρ ἀγαπᾷ κύριος παιδεύει,

μαστιγοῖ δὲ πάντα υἱὸν δν παραδέχεται.

¹³μακάριος ἄνθρωπος δς εὔρεν σοφίαν

καὶ θυητὸς δς εἶδεν φρόνησιν.

¹⁴κρεῖττον γὰρ αὐτὴν ἐμπορεύεσθαι

ἢ χρυσίου καὶ ἀργυρίου θησαυρούς.

¹⁵τιμιωτέρα δὲ ἔστιν λίθων πολυτελῶν,

οὐκ ἀντιτάξεται αὐτῇ οὐδὲν πονηρόν·

εὔγνωστός ἔστιν πᾶσιν τοῖς ἐγγίζουσιν αὐτῇ,

πᾶν δὲ τίμιον οὐκ ἄξιον αὐτῆς ἔστιν.

¹⁶μῆκος γὰρ βίου καὶ ἔτη ζωῆς ἐν τῇ δεξιᾷ αὐτῆς,

ἐν δὲ τῇ ἀριστερᾷ αὐτῆς πλοῦτος καὶ δόξα·

¹⁶aἐκ τοῦ στόματος αὐτῆς ἐκπορεύεται δικαιοσύνη,

νόμον δὲ καὶ ἔλεον ἐπὶ γλώσσης φορεῖ.

¹⁷αἱ ὁδοὶ αὐτῆς ὁδοὶ καλαί,

καὶ πάντες οἱ τρίβοι αὐτῆς ἐν εἰρήνῃ·

¹⁸ξύλον ζωῆς ἔστι πᾶσι τοῖς ἀντεχομένοις αὐτῆς,

καὶ τοῖς ἐπερειδομένοις ἐπ' αὐτὴν ὡς ἐπὶ κύριον ἀσφαλής.

<sup>19</sup>ὅ θεὸς τῇ σοφίᾳ ἐθεμελίωσεν τὴν γῆν,

ἡτοίμασεν δὲ οὐρανοὺς ἐν φρονήσει.

<sup>20</sup>ἐν αἰσθήσει ἄβυσσοι ἐρράγησαν,

νέφη δὲ ἐρρύησαν δρόσους.

<sup>21</sup>Τίέ, μὴ παραρρυῆς,

τήρησον δὲ ἐμὴν βουλὴν καὶ ἔννοιαν,

<sup>22</sup>ἴνα ζήσῃ ἡ ψυχὴ σου,

καὶ χάρις ἡ περὶ σῷ τραχήλῳ.

<sup>22</sup>αὕσται δὲ ἵασις ταῖς σαρξὶ σου

καὶ ἐπιμέλεια τοῖς σοῖς ὁστέοις,

<sup>23</sup>ἴνα πορεύη πεποιθὼς ἐν εἰρήνῃ πάσας τὰς ὁδούς σου,

οὐδὲ πούς σου οὐ μὴ προσκόψῃ.

<sup>24</sup>ἔαν γὰρ κάθη, ἄφοβος ἔσῃ,

ἔαν δὲ καθεύδης, ἡδέως ὑπνώσεις.

<sup>25</sup>καὶ οὐ φοβηθήσῃ πτόησιν ἐπελθοῦσαν

οὐδὲ ὄρμὰς ἀσεβῶν ἐπερχομένας.

<sup>26</sup>ό γὰρ κύριος ἔσται ἐπὶ πασῶν ὁδῶν σου

καὶ ἐρείσει σὸν πόδα, ἵνα μὴ σαλευθῆς.

<sup>27</sup>μὴ ἀπόσχῃ εὖ ποιεῖν ἐνδεῆ,

ἥνικα ἀν ἔχῃ ἡ χείρ σου βοηθεῖν.

<sup>28</sup>μὴ εἴπης Ἐπανελθὼν ἐπάνηκε καὶ αὔριον δώσω,

δυνατοῦ σου ὄντος εὖ ποιεῖν.

οὐ γὰρ οἶδας τί τέξεται ἡ ἐπιοῦσα.

<sup>29</sup>μὴ τεκτήνῃ ἐπὶ σὸν φίλον κακὰ

παροικοῦντα καὶ πεποιθότα ἐπὶ σοί.

<sup>30</sup>μὴ φιλεχθρήσῃς πρὸς ἄνθρωπον μάτην,

μή τι εἰς σὲ ἐργάσηται κακόν.

<sup>31</sup>μὴ κτήσῃ κακῶν ἀνδρῶν ὄνείδη

μηδὲ ζηλώσῃς τὰς ὁδοὺς αὐτῶν.

<sup>32</sup>ἀκάθαρτος γὰρ ἔναντι κυρίου πᾶς παράνομος,

ἐν δὲ δικαίοις οὐ συνεδριάζει.

<sup>33</sup>κατάρα θεοῦ ἐν οἴκοις ἀσεβῶν,

ἐπαύλεις δὲ δικαίων εὐλογοῦνται.

<sup>34</sup>κύριος ὑπερηφάνοις ἀντιτάσσεται,  
ταπεινοῖς δὲ δίδωσιν χάριν.

<sup>35</sup>δόξαν σοφοὶ κληρονομήσουσιν,  
οἱ δὲ ἀσεβεῖς ὑψώσαν ἀτιμίαν.

**4** <sup>1</sup>Ἀκούσατε, παιδεῖαν πατρὸς  
καὶ προσέχετε γνῶναι ἔννοιαν.

<sup>2</sup>δῶρον γὰρ ἀγαθὸν δωροῦμαι ὑμῖν,  
τὸν ἐμὸν νόμον μὴ ἐγκαταλίπητε.

<sup>3</sup>υἱὸς γὰρ ἐγενόμην κἀγὼ πατρὶ ὑπήκοος  
καὶ ἀγαπώμενος ἐν προσώπῳ μητρός,

<sup>4</sup>οἵ ἔλεγον καὶ ἐδίδασκόν με  
Ἐρειδέτω ὁ ἡμέτερος λόγος εἰς σὴν καρδίαν.

<sup>5</sup>φύλασσε ἐντολάς, μὴ ἐπιλάθῃ  
μηδὲ παρίδης ρῆσιν ἐμοῦ στόματος  
<sup>6</sup>μηδὲ ἐγκαταλίπῃς αὐτήν, καὶ ἀνθέξεται σου.  
ἐράσθητι αὐτῆς, καὶ τηρήσει σε.  
<sup>8</sup>περιχαράκωσον αὐτήν, καὶ ὑψώσει σε.  
τίμησον αὐτήν, ἵνα σε περιλάβῃ,  
<sup>9</sup>ἵνα δῷ τῇ σῇ κεφαλῇ στέφανον χαρίτων,  
στεφάνῳ δὲ τρυφῆς ὑπερασπίσῃ σου.

<sup>10</sup>Ἄκουε, υἱέ, καὶ δέξαι ἐμοὺς λόγους,  
καὶ πληθυνθήσεται ἔτη ζωῆς σου,  
ἵνα σοι γένωνται πολλαὶ ὄδοι βίου.

<sup>11</sup>όδοὺς γὰρ σοφίας διδάσκω σε,  
ἐμβιβάζω δέ σε τροχιαῖς ὁρθαῖς.

<sup>12</sup>ἐὰν γὰρ πορεύῃ, οὐ συγκλεισθήσεται σου τὰ διαβήματα.  
ἐὰν δὲ τρέχῃς, οὐ κοπιάσεις.

<sup>13</sup>ἐπιλαβοῦ ἐμῆς παιδείας, μὴ ἀφῆς,  
ἀλλὰ φύλαξον αὐτὴν σεαυτῷ εἰς ζωὴν σου.

<sup>14</sup>όδοὺς ἀσεβῶν μὴ ἐπέλθῃς  
μηδὲ ζηλώσῃς ὄδοὺς παρανόμων.

<sup>15</sup>ἐν ᾧ ἀν τόπῳ στρατοπεδεύσωσιν, μὴ ἐπέλθῃς ἐκεῖ,  
ἔκκλινον δὲ ἀπ' αὐτῶν καὶ παράλλαξον.

<sup>16</sup>οὐ γὰρ μὴ ὑπνώσωσιν, ἐὰν μὴ κακοποιήσωσιν.

ἀφήρηται ὁ ὑπνος αὐτῶν, καὶ οὐ κοιμῶνται·

<sup>17</sup>οἵδε γὰρ σιτοῦνται σῖτα ἀσεβείας,

οἵνω δὲ παρανόμῳ μεθύσκονται.

<sup>18</sup>αἱ δὲ ὁδοὶ τῶν δικαίων ὅμοίως φωτὶ λάμπουσιν,

προπορεύονται καὶ φωτίζουσιν, ἔως κατορθώσῃ ἡ ἡμέρα·

<sup>19</sup>αἱ δὲ ὁδοὶ τῶν ἀσεβῶν σκοτειναί,

οὐκ οἰδασιν πῶς προσκόπτουσιν.

<sup>20</sup>Γίέ, ἐμῇ ρήσει πρόσεχε,

τοῖς δὲ ἐμοῖς λόγοις παράβαλε σὸν οὓς,

<sup>21</sup>ὅπως μὴ ἐκλίπωσίν σε αἱ πηγαί σου,

φύλασσε αὐτὰς ἐν σῇ καρδίᾳ·

<sup>22</sup>ζωὴ γάρ ἐστιν τοῖς εὐρίσκουσιν αὐτὰς

καὶ πάσῃ σαρκὶ ἴασις.

<sup>23</sup>πάσῃ φυλακῇ τήρει σὴν καρδίαν·

ἐκ γὰρ τούτων ἔξοδοι ζωῆς.

<sup>24</sup>περίελε σεαυτοῦ σκολιὸν στόμα

καὶ ἄδικα χείλη μακρὰν ἀπὸ σοῦ ἄπωσαι.

<sup>25</sup>οἱ ὄφθαλμοί σου ὄρθα βλεπέτωσαν,

τὰ δὲ βλέφαρά σου νευέτω δίκαια.

<sup>26</sup>ὄρθας τροχιὰς ποίει σοῖς ποσὶν

καὶ τὰς ὁδούς σου κατεύθυνε.

<sup>27</sup>μὴ ἐκκλίνῃς εἰς τὰ δεξιὰ μηδὲ εἰς τὰ ἀριστερά,

ἀπόστρεψον δὲ σὸν πόδα ἀπὸ ὁδοῦ κακῆς·

<sup>27a</sup>ὁδούς γὰρ τὰς ἐκ δεξιῶν οἶδεν ὁ θεός,

διεστραμμέναι δέ εἰσιν αἱ ἐξ ἀριστερῶν.

<sup>27b</sup>αὐτὸς δὲ ὄρθας ποιήσει τὰς τροχιὰς σου,

τὰς δὲ πορείας σου ἐν εἰρήνῃ προάξει.

5 <sup>1</sup>Γίέ, ἐμῇ σοφίᾳ πρόσεχε,

ἐμοῖς δὲ λόγοις παράβαλλε σὸν οὓς,

<sup>2</sup>ίνα φυλάξῃς ἔννοιαν ἀγαθήν.

αἴσθησιν δὲ ἐμῶν χειλέων ἐντέλλομαι σοι.

<sup>3</sup>μὴ πρόσεχε φαύλῃ γυναικί.

μέλι γὰρ ἀποστάξει ἀπὸ χειλέων γυναικὸς πόρνης,

ἢ πρὸς καιρὸν λιπαίνει σὸν φάρυγγα,

<sup>4</sup>ὕστερον μέντοι πικρότερον χολῆς εύρήσεις  
καὶ ἡκονημένον μᾶλλον μαχαίρας διστόμου.  
<sup>5</sup>τῆς γὰρ ἀφροσύνης οἱ πόδες κατάγουσιν  
τοὺς χρωμένους αὐτῇ μετὰ θανάτου εἰς τὸν ἄδην,  
τὰ δὲ ἵχνη αὐτῆς οὐκ ἐρείδεται.  
<sup>6</sup>όδοὺς γὰρ ζωῆς οὐκ ἐπέρχεται,  
σφαλεραὶ δὲ αἱ τροχιαὶ αὐτῆς καὶ οὐκ εὔγνωστοι.  
<sup>7</sup>νῦν οὖν, υἱέ, ἀκουέ μου  
καὶ μὴ ἀκύρους ποιήσῃς ἐμοὺς λόγους.  
<sup>8</sup>μακρὰν ποίησον ἀπ' αὐτῆς σὴν ὁδόν,  
μὴ ἐγγίσῃς πρὸς θύραις οἴκων αὐτῆς,  
<sup>9</sup>ίνα μὴ πρόῃ ἄλλοις ζωήν σου  
καὶ σὸν βίον ἀνελεήμοσιν,  
<sup>10</sup>ίνα μὴ πλησθῶσιν ἀλλότριοι σῆς ἴσχύος,  
οἱ δὲ σοὶ πόνοι εἰς οἴκους ἀλλοτρίων εἰσέλθωσιν,  
<sup>11</sup>καὶ μεταμεληθήσῃ ἐπ' ἐσχάτων,  
ήνικα ἀν κατατριβῶσιν σάρκες σώματός σου,  
<sup>12</sup>καὶ ἐρεῖς Πῶς ἐμίσησα παιδείαν,  
καὶ ἐλέγχους ἐξέκλινεν ἡ καρδία μου.  
<sup>13</sup>οὐκ ἥκουον φωνὴν παιδεύοντός με καὶ διδάσκοντός με  
οὐδὲ παρέβαλλον τὸ οὓς μου.  
<sup>14</sup>παρ' ὀλίγον ἐγενόμην ἐν παντὶ κακῷ  
ἐν μέσῳ ἐκκλησίας καὶ συναγωγῆς.  
<sup>15</sup>πῖνε ὕδατα ἀπὸ σῶν ἀγγείων  
καὶ ἀπὸ σῶν φρεάτων πηγῆς.  
<sup>16</sup>μὴ ὑπερεκχείσθω σοι τὰ ὕδατα ἐκ τῆς σῆς πηγῆς,  
εἰς δὲ σὰς πλατείας διαπορεύέσθω τὰ σὰ ὕδατα.  
<sup>17</sup>ἔστω σοι μόνῳ ὑπάρχοντα,  
καὶ μηδεὶς ἀλλότριος μετασχέτω σοι.  
<sup>18</sup>ἡ πηγή σου τοῦ ὕδατος ἔστω σοι ἴδια,  
καὶ συνευφραίνου μετὰ γυναικὸς τῆς ἐκ νεότητός σου.  
<sup>19</sup>ἔλαφος φιλίας καὶ πῶλος σῶν χαρίτων ὄμιλείτω σοι,  
ἥ δὲ ἴδια ἡγείσθω σου καὶ συνέστω σοι ἐν παντὶ καιρῷ  
ἐν γὰρ τῇ ταύτης φιλίᾳ συμπεριφερόμενος πολλοστὸς ἔσῃ.

<sup>20</sup>μὴ πολὺς ἵσθι πρὸς ἀλλοτρίαν  
μηδὲ συνέχου ἀγκάλαις τῆς μὴ ιδίας.  
<sup>21</sup>ἐνώπιον γάρ εἰσιν τῶν τοῦ θεοῦ ὁφθαλμῶν ὁδοὶ ἀνδρός,  
εἰς δὲ πάσας τὰς τροχιὰς αὐτοῦ σκοπεύει.  
<sup>22</sup>παρανομίαι ἄνδρα ἀγρεύουσιν,  
σειραῖς δὲ τῶν ἑαυτοῦ ἀμαρτιῶν ἔκαστος σφίγγεται.  
<sup>23</sup>οὗτος τελευτᾷ μετὰ ἀπαιδεύτων,  
ἐκ δὲ πλήθους τῆς ἑαυτοῦ βιότητος ἐξερρίφη καὶ  
ἀπώλετο δι' ἀφροσύνην.

6 <sup>1</sup>Γιέ, ἐὰν ἐγγυήσῃ σὸν φίλον,  
παραδώσεις σὴν χεῖρα ἔχθρῷ.  
<sup>2</sup>παγὶς γὰρ ἵσχυρὰ ἀνδρὶ τὰ ιδία χείλη,  
καὶ ἀλίσκεται χείλεσιν ιδίου στόματος.  
<sup>3</sup>ποίει, νιέ, ἀ ἐγώ σοι ἐντέλλομαι, καὶ σώζου  
— ἥκεις γὰρ εἰς χεῖρας κακῶν διὰ σὸν φίλον —  
ἴθι μὴ ἐκλυόμενος,  
παρόξυνε δὲ καὶ τὸν φίλον σου, δν ἐνεγυήσω.  
<sup>4</sup>μὴ δῷς ὑπνον σοῖς ὅμμασιν  
μηδὲ ἐπινυστάξης σοῖς βλεφάροις,  
<sup>5</sup>ίνα σώζῃ ὕσπερ δορκὰς ἐκ βρόχων  
καὶ ὕσπερ ὕρνεον ἐκ παγίδος.  
<sup>6</sup>Ιθι πρὸς τὸν μύρμηκα, ὡς ὀκνηρέ,  
καὶ ζήλωσον ιδὼν τὰς ὁδοὺς αὐτοῦ  
καὶ γενοῦ ἐκείνου σοφώτερος.  
<sup>7</sup>ἐκείνῳ γὰρ γεωργίου μὴ ὑπάρχοντος  
μηδὲ τὸν ἀναγκάζοντα ἔχων  
μηδὲ ὑπὸ δεσπότην ὄν  
<sup>8</sup>έτοιμάζεται θέρους τὴν τροφὴν  
πολλήν τε ἐν τῷ ἀμήτῳ ποιεῖται τὴν παράθεσιν.  
<sup>8a</sup>ἢ πορεύθητι πρὸς τὴν μέλισσαν  
καὶ μάθε ὡς ἐργάτις ἐστὶν  
τὴν τε ἐργασίαν ὡς σεμνὴν ποιεῖται,  
<sup>8b</sup>ἥς τοὺς πόνους βασιλεῖς καὶ ιδιῶται πρὸς ὑγίειαν προσφέρονται,  
ποθεινὴ δέ ἐστιν πᾶσιν καὶ ἐπίδοξος.

<sup>8c</sup>καίπερ οὖσα τῇ ῥώμῃ ἀσθενής,  
τὴν σοφίαν τιμήσασα προήχθη.  
<sup>9</sup>ἔως τίνος, ὀκνηρέ, κατάκεισαι;  
πότε δὲ ἐξ ὑπνου ἐγερθήσῃ;  
<sup>10</sup>ὅλιγον μὲν ὑπνοῖς, ὀλίγον δὲ κάθησαι, μικρὸν δὲ νυστάζεις,  
ὅλιγον δὲ ἐναγκαλίζῃ χερσὶν στήθη.  
<sup>11</sup>εἴτ' ἐμπαραγίνεται σοι ὥσπερ κακὸς ὁδοιπόρος ἡ πενία  
καὶ ἡ ἔνδεια ὥσπερ ἀγαθὸς δρομεύς.  
<sup>11a</sup>ἔταν δὲ ἄοκνος ἦς, ἥξει ὥσπερ πηγὴ ὁ ἀμητός σου,  
ἡ δὲ ἔνδεια ὥσπερ κακὸς δρομεὺς ἀπαυτομολήσει.  
<sup>12</sup>Ανὴρ ἄφρων καὶ παράνομος πορεύεται ὁδοὺς οὐκ ἀγαθάς.  
<sup>13</sup>ὅ δ' αὐτὸς ἐννεύει ὁφθαλμῷ, σημαίνει δὲ ποδί,  
διδάσκει δὲ ἐννεύμασιν δακτύλων,  
<sup>14</sup>διεστραμμένη δὲ καρδίᾳ τεκταίνεται κακὰ ἐν παντὶ καιρῷ.  
ὅ τοιοῦτος ταραχᾶς συνίστησιν πόλει.  
<sup>15</sup>διὰ τοῦτο ἔξαπίνης ἔρχεται ἡ ἀπώλεια αὐτοῦ,  
διακοπὴ καὶ συντριβὴ ἀνίατος.  
<sup>16</sup>ὅτι χαίρει πᾶσιν, οἵς μισεῖ ὁ κύριος,  
συντρίβεται δὲ δι' ἀκαθαρσίαν ψυχῆς.  
<sup>17</sup>οφθαλμὸς ὑβριστοῦ, γλῶσσα ἄδικος,  
χεῖρες ἔκχέουσαι αἷμα δικαίου  
<sup>18</sup>καὶ καρδίᾳ τεκταινομένη λογισμοὺς κακοὺς  
καὶ πόδες ἐπισπεύδοντες κακοποιεῖν.  
<sup>19</sup>ἐκκαίει ψεύδη μάρτυς ἄδικος  
καὶ ἐπιπέμπει κρίσεις ἀνὰ μέσον ἀδελφῶν.  
<sup>20</sup>γίέ, φύλασσε νόμους πατρός σου  
καὶ μὴ ἀπώσῃ θεσμοὺς μητρός σου.  
<sup>21</sup>ἄφαψαι δὲ αὐτοὺς ἐπὶ σῇ ψυχῇ διὰ παντὸς  
καὶ ἐγκλοίωσαι ἐπὶ σῷ τραχήλῳ.  
<sup>22</sup>ἥνικα ἂν περιπατῆς, ἐπάγου αὐτήν, καὶ μετὰ σοῦ ἔστω.  
ώς δ' ἂν καθεύδῃς, φυλασσέτω σε,  
ἴνα ἐγειρομένῳ συλλαλῆ σοι.  
<sup>23</sup>ὅτι λύχνος ἐντολὴ νόμου καὶ φῶς,  
καὶ ὁδὸς ζωῆς ἔλεγχος καὶ παιδεία

<sup>24</sup>τοῦ διαφυλάσσειν σε ἀπὸ γυναικὸς ὑπάνδρου  
καὶ ἀπὸ διαβολῆς γλώσσης ἀλλοτρίας.

<sup>25</sup>μή σε νικήσῃ κάλλους ἐπιθυμίᾳ,  
μηδὲ ἀγρευθῆς σοῖς ὁφθαλμοῖς  
μηδὲ συναρπασθῆς ἀπὸ τῶν αὐτῆς βλεφάρων.

<sup>26</sup>τιμὴ γὰρ πόρνης ὅση καὶ ἐνὸς ἄρτου,  
γυνὴ δὲ ἀνδρῶν τιμίας ψυχᾶς ἀγρεύει.

<sup>27</sup>ἀποδῆσει τις πῦρ ἐν κόλπῳ, τὰ δὲ ἱμάτια οὐ κατακαύσει;

<sup>28</sup>ἢ περιπατήσει τις ἐπ' ἀνθράκων πυρός, τοὺς δὲ πόδας οὐ κατακαύσει;

<sup>29</sup>οὕτως ὁ εἰσελθὼν πρὸς γυναῖκα ὑπανδρού,  
οὐκ ἀθωωθῆσεται οὐδὲ πᾶς ὁ ἀπόμενος αὐτῆς.

<sup>30</sup>οὐ θαυμαστὸν ἔαν ἀλῷ τις κλέπτων,  
κλέπτει γὰρ ἵνα ἐμπλήσῃ τὴν ψυχὴν πεινῶν.

<sup>31</sup>ἔαν δὲ ἀλῷ, ἀποτείσει ἐπταπλάσια  
καὶ πάντα τὰ ὑπάρχοντα αὐτοῦ δοὺς ῥύσεται ἑαυτόν.

<sup>32</sup>ὅ δὲ μοιχὸς δι' ἔνδειαν φρενῶν ἀπώλειαν τῇ ψυχῇ αὐτοῦ περιποιεῖται,

<sup>33</sup>οδύνας τε καὶ ἀτιμίας ὑποφέρει,

τὸ δὲ ὄνειδος αὐτοῦ οὐκ ἔξαλειφθῆσεται εἰς τὸν αἰῶνα.

<sup>34</sup>μεστὸς γὰρ ζήλου θυμὸς ἀνδρὸς αὐτῆς.

οὐ φείσεται ἐν ἡμέρᾳ κρίσεως,

<sup>35</sup>οὐκ ἀνταλλάξεται οὐδενὸς λύτρου τὴν ἔχθραν  
οὐδὲ μὴ διαλυθῆ πολλῶν δώρων.

7 <sup>1</sup>Γίέ, φύλασσε ἐμοὺς λόγους,  
τὰς δὲ ἐμὰς ἐντολὰς κρύψον παρὰ σεαυτῷ.

<sup>1</sup>αυτίέ, τίμα τὸν κύριον, καὶ ἰσχύσεις,  
πλὴν δὲ αὐτοῦ μὴ φοβοῦ ἄλλον.

<sup>2</sup>φύλαξον ἐμὰς ἐντολάς, καὶ βιώσεις,  
τοὺς δὲ ἐμοὺς λόγους ὥσπερ κόρας ὁμμάτων.

<sup>3</sup>περίθου δὲ αὐτοὺς σοῖς δακτύλοις,  
ἐπίγραψον δὲ ἐπὶ τὸ πλάτος τῆς καρδίας σου.

<sup>4</sup>εἴπον τὴν σοφίαν σὴν ἀδελφὴν εἶναι,  
τὴν δὲ φρόνησιν γνώριμον περιποίησαι σεαυτῷ,

<sup>5</sup>ἵνα σε τηρήσῃ ἀπὸ γυναικὸς ἀλλοτρίας καὶ πονηρᾶς,  
ἔαν σε λόγοις τοῖς πρὸς χάριν ἐμβάληται.

<sup>6</sup>ἀπὸ γὰρ θυρίδος ἐκ τοῦ οἴκου αὐτῆς εἰς τὰς πλατείας παρακύπτουσα,  
<sup>7</sup>ὅν ἀν ἵδη τῶν ἀφρόνων τέκνων νεανίαν ἐνδεῆ φρενῶν  
<sup>8</sup>παραπορευόμενον παρὰ γωνίαν ἐν διόδοις οἴκων αὐτῆς  
<sup>9</sup>καὶ λαλοῦντα ἐν σκότει ἐσπερινῷ,  
ἡνίκα ἀν ἡσυχία νυκτερινὴ ἥ καὶ γνοφώδης,  
<sup>10</sup>ἥ δὲ γυνὴ συναντᾷ αὐτῷ, εἶδος ἔχουσα πορνικόν,  
ἥ ποιεῖ νέων ἔξιπτασθαι καρδίας.  
<sup>11</sup>ἀνεπτερωμένη δέ ἐστιν καὶ ἀσωτος,  
ἐν οἴκῳ δὲ οὐχ ἡσυχάζουσιν οἱ πόδες αὐτῆς.  
<sup>12</sup>χρόνον γάρ τινα ἔξω ρέμβεται,  
χρόνον δὲ ἐν πλατείαις παρὰ πᾶσαν γωνίαν ἐνεδρεύει.  
<sup>13</sup>εἴτα ἐπιλαβομένη ἐφίλησεν αὐτόν,  
ἀναιδεῖ δὲ προσώπῳ προσείπεν αὐτῷ  
<sup>14</sup>Θυσία εἰρηνική μοί ἐστιν,  
σήμερον ἀποδίδωμι τὰς εὔχας μου.  
<sup>15</sup>ἔνεκα τούτου ἔξηλθον εἰς συνάντησίν σοι,  
πιθοῦσα τὸ σὸν πρόσωπον εὔρηκά σε.  
<sup>16</sup>κειρίαις τέτακα τὴν κλίνην μου,  
ἀμφιτάποις δὲ ἔστρωκα τοῖς ἀπ' Αἴγυπτου.  
<sup>17</sup>διέρραγκα τὴν κοίτην μου κρόκῳ,  
τὸν δὲ οἴκον μου κινναμώμῳ.  
<sup>18</sup>ἔλθε καὶ ἀπολαύσωμεν φιλίας ἔως ὅρθρου,  
δεῦρο καὶ ἐγκυλισθῶμεν ἔρωτι.  
<sup>19</sup>οὐ γὰρ πάρεστιν ὁ ἀνήρ μου ἐν οἴκῳ,  
πεπόρευται δὲ ὁδὸν μακρὰν  
<sup>20</sup>ἔνδεσμον ἀργυρίου λαβὼν ἐν χειρὶ αὐτοῦ,  
δι’ ἡμερῶν πολλῶν ἐπανήξει εἰς τὸν οἴκον αὐτοῦ.  
<sup>21</sup>ἀπεπλάνησεν δὲ αὐτὸν πολλῇ ὁμιλίᾳ  
βρόχοις τε τοῖς ἀπὸ χειλέων ἔξώκειλεν αὐτόν.  
<sup>22</sup>ὁ δὲ ἐπηκολούθησεν αὐτῇ κεπφωθείς,  
ῶσπερ δὲ βοῦς ἐπὶ σφαγὴν ἄγεται  
καὶ ὕσπερ κύων ἐπὶ δεσμοὺς  
<sup>23</sup>ἥ ὡς ἔλαφος τοξεύματι πεπληγὼς εἰς τὸ ἥπαρ,  
σπεύδει δὲ ὕσπερ ὅρνεον εἰς παγίδα

οὐκ εἰδὼς ὅτι περὶ ψυχῆς τρέχει.

<sup>24</sup>νῦν οὖν, νίέ, ἄκουε μου

καὶ πρόσεχε ρήμασιν στόματός μου·

<sup>25</sup>μὴ ἐκκλινάτω εἰς τὰς ὁδοὺς αὐτῆς ἡ καρδία σου·

<sup>26</sup>πολλοὺς γὰρ τρώσασα καταβέβληκεν,

καὶ ἀναρίθμητοί εἰσιν οὓς πεφόνευκεν·

<sup>27</sup>όδοι ἄδου ὁ οἶκος αὐτῆς

κατάγουσαι εἰς τὰ ταμιεῖα τοῦ θανάτου.

**8** <sup>1</sup>Σὺ τὴν σοφίαν κηρύξεις, ἵνα φρόνησίς σοι ὑπακούσῃ·

<sup>2</sup>επὶ γὰρ τῶν ὑψηλῶν ἄκρων ἐστίν,

ἀνὰ μέσον δὲ τῶν τρίβων ἔστηκεν·

<sup>3</sup>παρὰ γὰρ πύλαις δυναστῶν παρεδρεύει,

ἐν δὲ εἰσόδοις ὑμεῖται

<sup>4</sup>Ὑμᾶς, ὦ ἄνθρωποι, παρακαλῶ

καὶ προΐεμαι ἐμὴν φωὴν υἱοῖς ἀνθρώπων.

<sup>5</sup>νοήσατε, ἄκακοι, πανουργίαν,

οἱ δὲ ἀπαίδευτοι, ἔνθεσθε καρδίαν.

<sup>6</sup>εἰσακούσατέ μου, σεμνὰ γὰρ ἐρῶ

καὶ ἀνοίσω ἀπὸ χειλέων ὄρθα.

<sup>7</sup>ὅτι ἀλήθειαν μελετήσει ὁ φάρυγξ μου,

ἐβδελυγμένα δὲ ἐναντίον ἐμοῦ χείλη ψευδῆ.

<sup>8</sup>μετὰ δικαιοσύνης πάντα τὰ ρήματα τοῦ στόματός μου,

οὐδὲν ἐν αὐτοῖς σκολιὸν οὐδὲ στραγγαλῶδες·

<sup>9</sup>πάντα ἐνώπια τοῖς συνιοῦσιν

καὶ ὄρθὰ τοῖς εὑρίσκουσι γνῶσιν.

<sup>10</sup>λάβετε παιδείαν καὶ μὴ ἀργύριον

καὶ γνῶσιν ὑπὲρ χρυσίον δεδοκιμασμένον,

ἀνθαιρεῖσθε δὲ αἴσθησιν χρυσίου καθαροῦ.

<sup>11</sup>κρείσσων γὰρ σοφία λίθων πολυτελῶν,

πᾶν δὲ τίμιον οὐκ ἄξιον αὐτῆς ἐστιν.

<sup>12</sup>ἐγὼ ἡ σοφία κατεσκήνωσα βουλήν,

καὶ γνῶσιν καὶ ἔννοιαν ἐγὼ ἐπεκαλεσάμην.

<sup>13</sup>φόβος κυρίου μισεῖ ἀδικίαν,

ὕβριν τε καὶ ὑπερηφανίαν καὶ ὁδοὺς πονηρῶν.

μεμίσηκα δὲ ἐγὼ διεστραμμένας ὁδοὺς κακῶν.

<sup>14</sup>εἰμὴ βουλὴ καὶ ἀσφάλεια,

εἰμὴ φρόνησις, εἰμὴ δὲ ἵσχυς·

<sup>15</sup>δι’ ἐμοῦ βασιλεῖς βασιλεύουσιν,

καὶ οἱ δυνάσται γράφουσιν δικαιοσύνην.

<sup>16</sup>δι’ ἐμοῦ μεγιστᾶνες μεγαλύνονται,

καὶ τύραννοι δι’ ἐμοῦ κρατοῦσι γῆς.

<sup>17</sup>ἐγὼ τοὺς ἐμὲ φιλοῦντας ἀγαπῶ,

οἱ δὲ ἐμὲ ζητοῦντες εὐρήσουσιν.

<sup>18</sup>πλοῦτος καὶ δόξα ἐμοὶ ὑπάρχει

καὶ κτῆσις πολλῶν καὶ δικαιοσύνη·

<sup>19</sup>βέλτιον ἐμὲ καρπίζεσθαι ὑπὲρ χρυσίον καὶ λίθον τίμιον,

τὰ δὲ ἐμὰ γενήματα κρείσσω ἀργυρίου ἐκλεκτοῦ.

<sup>20</sup>ἐν ὁδοῖς δικαιοσύνης περιπατῶ

καὶ ἀνὰ μέσον τρίβων δικαιώματος ἀναστρέφομαι,

<sup>21</sup>ἵνα μερίσω τοῖς ἐμὲ ἀγαπῶσιν ὑπαρξιν

καὶ τοὺς θησαυροὺς αὐτῶν ἐμπλήσω ἀγαθῶν.

<sup>21a</sup>Ἐὰν ἀναγγείλω ὑμῖν τὰ καθ’ ἡμέραν γινόμενα,

μνημονεύσω τὰ ἐξ αἰῶνος ἀριθμῆσαι.

<sup>22</sup>κύριος ἔκτισέν με ἀρχὴν ὁδῶν αὐτοῦ εἰς ἔργα αὐτοῦ,

<sup>23</sup>πρὸ τοῦ αἰῶνος ἐθεμελίωσέν με ἐν ἀρχῇ,

<sup>24</sup>πρὸ τοῦ τὴν γῆν ποιῆσαι καὶ πρὸ τοῦ τὰς ἀβύσσους ποιῆσαι,

πρὸ τοῦ προελθεῖν τὰς πηγὰς τῶν ὑδάτων,

<sup>25</sup>πρὸ τοῦ ὅρη ἐδρασθῆναι,

πρὸ δὲ πάντων βουνῶν γεννᾷ με.

<sup>26</sup>κύριος ἐποίησεν χώρας καὶ ἀοικήτους

καὶ ἄκρα οἰκούμενα τῆς ὑπ’ οὐρανόν.

<sup>27</sup>ἥνικα ἡτοίμαζεν τὸν οὐρανόν, συμπαρήμην αὐτῷ,

καὶ ὅτε ἀφώριζεν τὸν ἐαυτοῦ θρόνον ἐπ’ ἀνέμων.

<sup>28</sup>ἥνικα ἴσχυρὰ ἐποίει τὰ ἄνω νέφη,

καὶ ὡς ἀσφαλεῖς ἐτίθει πηγὰς τῆς ὑπ’ οὐρανὸν

<sup>29</sup>καὶ ἴσχυρὰ ἐποίει τὰ θεμέλια τῆς γῆς,

<sup>30</sup>ἥμην παρ’ αὐτῷ ἀρμόζουσα,

ἐγὼ ἥμην ἢ προσέχαιρεν.

καθ' ἡμέραν δὲ εὐφραινόμην ἐν προσώπῳ αὔτοῦ ἐν παντὶ καιρῷ,

<sup>31</sup>ὅτε εὐφραίνετο τὴν οἰκουμένην συντελέσας

καὶ ἐνευφραίνετο ἐν υἱοῖς ἀνθρώπων.

<sup>32</sup>νῦν οὖν, νιέ, ἀκουέ μου.

<sup>34</sup>μακάριος ἀνήρ, ὃς εἰσακούσεται μου,

καὶ ἀνθρωπος, ὃς τὰς ἐμὰς ὁδοὺς φυλάξει

ἀγρυπνῶν ἐπ' ἐμαῖς θύραις καθ' ἡμέραν

τηρῶν σταθμοὺς ἐμῶν εἰσόδων.

<sup>35</sup>αἱ γὰρ ἔξοδοι μου ἔξοδοι ζωῆς,

καὶ ἑτοιμάζεται θέλησις παρὰ κυρίου.

<sup>36</sup>οἱ δὲ εἰς ἐμὲ ἀμαρτάνοντες ἀσεβοῦσιν τὰς ἑαυτῶν ψυχάς,

καὶ οἱ μισοῦντές με ἀγαπῶσιν θάνατον.

**9** Ἡ σοφία ὠκοδόμησεν ἑαυτῇ οἴκον

καὶ ὑπήρεισεν στύλους ἑπτά.

<sup>2</sup>εσφαξεν τὰ ἑαυτῆς θύματα,

ἐκέρασεν εἰς κρατῆρα τὸν ἑαυτῆς οἶνον

καὶ ἡτοιμάσατο τὴν ἑαυτῆς τράπεζαν.

<sup>3</sup>ἀπέστειλεν τοὺς ἑαυτῆς δούλους

συγκαλούσα μετὰ ὑψηλοῦ κηρύγματος ἐπὶ κρατῆρα λέγουσα

<sup>4</sup>Ος ἐστιν ἄφρων, ἐκκλινάτω πρός με·

καὶ τοῖς ἐνδεέσι φρενῶν εἴπεν

<sup>5</sup>Ἐλθατε φάγετε τῶν ἐμῶν ἄρτων

καὶ πίετε οἶνον, δν ἐκέρασα ὑμῖν.

<sup>6</sup>ἀπολείπετε ἄφροσύνην, καὶ ζήσεσθε,

καὶ ζητήσατε φρόνησιν, ἵνα βιώσητε,

καὶ κατορθώσατε ἐν γνώσει σύνεσιν.

<sup>7</sup>Ο παιδεύων κακοὺς λήμψεται ἑαυτῷ ἀτιμίαν,

ἐλέγχων δὲ τὸν ἀσεβῆ μωμήσεται ἑαυτόν.

<sup>8</sup>μὴ ἔλεγχε κακούς, ἵνα μὴ μισῶσίν σε.

ἔλεγχε σοφόν, καὶ ἀγαπήσει σε.

<sup>9</sup>δίδου σοφῷ ἀφορμήν, καὶ σοφώτερος ἔσται.

γνώριζε δικαίω, καὶ προσθήσει τοῦ δέχεσθαι.

<sup>10</sup>ἀρχὴ σοφίας φόβος κυρίου,

καὶ βουλὴ ἀγίων σύνεσις.

<sup>10a</sup>τὸ γὰρ γνῶναι νόμον διανοίας ἐστὶν ἀγαθῆς.

<sup>11</sup>τούτῳ γὰρ τῷ τρόπῳ πολὺν ζήσεις χρόνον,  
καὶ προστεθήσεται σοι ἔτη ζωῆς σου.

<sup>12u</sup>ιέ, ἐὰν σοφὸς γένη σεαυτῷ, σοφὸς ἔσῃ καὶ τοῖς πλησίον.  
ἐὰν δὲ κακὸς ἀποβῆται, μόνος ἀναντλήσεις κακά.

<sup>12a</sup>ὅς ἐρείδεται ἐπὶ ψεύδεσιν, οὗτος ποιμανεῖ ἀνέμους,  
οὐδὲ αὐτὸς διώξεται ὅρνεα πετόμενα.

<sup>12b</sup>ἀπέλιπεν γὰρ ὁδοὺς τοῦ ἑαυτοῦ ἀμπελῶνος,  
τοὺς δὲ ἄξονας τοῦ ἴδιου γεωργίου πεπλάνηται.

<sup>12c</sup>διαπορεύεται δὲ δι' ἀνύδρου ἐρήμου  
καὶ γῆν διατεταγμένην ἐν διψώδεσιν,  
συνάγει δὲ χερσὸν ἀκαρπίαν.

<sup>13</sup>Γυνὴ ἄφρων καὶ θρασεῖα ἐνδεής ψωμοῦ γίνεται,  
ἥ οὐκ ἐπίσταται αἰσχύνην.

<sup>14</sup>ἐκάθισεν ἐπὶ θύραις τοῦ ἑαυτῆς οἴκου  
ἐπὶ δίφρου ἐμφανῶς ἐν πλατείαις

<sup>15</sup>προσκαλουμένη τοὺς παριόντας  
καὶ κατευθύνοντας ἐν ταῖς ὁδοῖς αὐτῶν

<sup>16</sup>Ος ἐστιν ὑμῶν ἀφρονέστατος, ἐκκλινάτω πρός με.  
ἐνδεέσι δὲ φρονήσεως παρακελεύομαι λέγουσα

<sup>17</sup>Αρτων κρυφίων ἡδέως ἄψασθε  
καὶ ὕδατος κλοπῆς γλυκεροῦ.

<sup>18d</sup>δὲ οὐκ οἶδεν ὅτι γηγενεῖς παρ' αὐτῇ ὅλλυνται,  
καὶ ἐπὶ πέτευρον ἄδου συναντᾶ.

<sup>18a</sup>ἄλλὰ ἀποπήδησον, μὴ ἐγχρονίσης ἐν τῷ τόπῳ  
μηδὲ ἐπιστήσης τὸ σὸν ὅμμα πρὸς αὐτήν.

<sup>18b</sup>οὕτως γὰρ διαβήσῃ ὕδωρ ἀλλότριον  
καὶ ὑπερβήσῃ ποταμὸν ἀλλότριον.

<sup>18c</sup>ἀπὸ δὲ ὕδατος ἀλλοτρίου ἀπόσχου  
καὶ ἀπὸ πηγῆς ἀλλοτρίας μὴ πίης,

<sup>18d</sup>ίνα πολὺν ζήσης χρόνον,  
προστεθῆ δέ σοι ἔτη ζωῆς.

**10** <sup>1</sup>Γίὸς σοφὸς εὐφραίνει πατέρα,  
υἱὸς δὲ ἄφρων λύπη τῇ μητρὶ.  
<sup>2</sup>οὐκ ὡφελήσουσιν θησαυροὶ ἀνόμους,  
δικαιοσύνη δὲ ρύσεται ἐκ θανάτου.  
<sup>3</sup>οὐ λιμοκτονήσει κύριος ψυχὴν δικαίαν,  
ζωὴν δὲ ἀσεβῶν ἀνατρέψει.  
<sup>4</sup>πενία ἄνδρα ταπεινοῖ,  
χεῖρες δὲ ἀνδρείων πλουτίζουσιν.  
<sup>4a</sup>υἱὸς πεπαιδευμένος σοφὸς ἔσται,  
τῷ δὲ ἄφρονι διακόνῳ χρήσεται.  
<sup>5</sup>διεσώθῃ ἀπὸ καύματος υἱὸς νοήμων,  
ἀνεμόφθορος δὲ γίνεται ἐν ἀμήτῳ υἱὸς παράνομος.  
<sup>6</sup>εὐλογία κυρίου ἐπὶ κεφαλὴν δικαίου,  
στόμα δὲ ἀσεβῶν καλύψει πένθος ἄωρον.  
<sup>7</sup>μνήμη δικαίων μετ' ἐγκωμίων,  
ὄνομα δὲ ἀσεβοῦς σβέννυται.  
<sup>8</sup>σοφὸς καρδίᾳ δέξεται ἐντολάς,  
ὅ δὲ ἀστεγος χείλεσιν σκολιάζων ὑποσκελισθήσεται.  
<sup>9</sup>ὅς πορεύεται ἀπλῶς, πορεύεται πεποιθώς,  
ὅ δὲ διαστρέφων τὰς ὁδοὺς αὐτοῦ γνωσθήσεται.  
<sup>10</sup>ὅ ἐννεύων ὁφθαλμοῖς μετὰ δόλου συνάγει ἀνδράσι λύπας,  
ὅ δὲ ἐλέγχων μετὰ παρρησίας εἰρηνοποιεῖ.  
<sup>11</sup>πηγὴ ζωῆς ἐν χειρὶ δικαίου,  
στόμα δὲ ἀσεβοῦς καλύψει ἀπώλεια.  
<sup>12</sup>μῖσος ἐγείρει νεῖκος,  
πάντας δὲ τοὺς μὴ φιλονεικοῦντας καλύπτει φιλία.  
<sup>13</sup>ὅς ἐκ χειλέων προφέρει σοφίαν,  
ράβδῳ τύπτει ἄνδρα ἀκάρδιον.  
<sup>14</sup>σοφοὶ κρύψουσιν αἴσθησιν,  
στόμα δὲ προπετοῦς ἐγγίζει συντριβῇ.  
<sup>15</sup>κτῆσις πλουσίων πόλις ὁχυρά,  
συντριβῇ δὲ ἀσεβῶν πενία.  
<sup>16</sup>ἔργα δικαίων ζωὴν ποιεῖ,  
καρποὶ δὲ ἀσεβῶν ἀμαρτίας.

<sup>17</sup>όδοὺς δικαίας ζωῆς φυλάσσει παιδεία,  
παιδεία δὲ ἀνεξέλεγκτος πλανᾶται.

<sup>18</sup>καλύπτουσιν ἔχθραν χείλη δίκαια,  
οἱ δὲ ἐκφέροντες λοιδορίας ἀφρονέστατοί εἰσιν.

<sup>19</sup>ἐκ πολυλογίας οὐκ ἐκφεύξῃ ἀμαρτίαν,  
φειδόμενος δὲ χειλέων νοήμων ἔσῃ.

<sup>20</sup>ἄργυρος πεπυρωμένος γλῶσσα δικαίου,  
καρδία δὲ ἀσεβοῦς ἐκλείψει.

<sup>21</sup>χείλη δικαίων ἐπίσταται ὑψηλά,  
οἱ δὲ ἄφρονες ἐν ἐνδείᾳ τελευτῶσιν.

<sup>22</sup>εὔλογία κυρίου ἐπὶ κεφαλὴν δικαίου.  
αὕτη πλουτίζει, καὶ οὐ μὴ προστεθῇ αὐτῇ λύπη ἐν καρδίᾳ.

<sup>23</sup>ἐν γέλωτι ἄφρων πράσσει κακά,  
ἡ δὲ σοφία ἀνδρὶ τίκτει φρόνησιν.

<sup>24</sup>ἐν ἀπωλείᾳ ἀσεβῆς περιφέρεται,  
ἐπιθυμία δὲ δικαίου δεκτή.

<sup>25</sup>παραπορευομένης καταιγίδος ἀφανίζεται ἀσεβής,  
δίκαιος δὲ ἐκκλίνας σφύζεται εἰς τὸν αἰῶνα.

<sup>26</sup>ώσπερ ὅμφαξ ὁδοῦσι βλαβερὸν καὶ καπνὸς ὅμμασιν,  
οὕτως παρανομία τοῖς χρωμένοις αὐτήν.

<sup>27</sup>φόβος κυρίου προστίθησιν ἡμέρας,  
ἔτη δὲ ἀσεβῶν ὀλιγωθήσεται.

<sup>28</sup>ἐγχρονίζει δικαίοις εὐφροσύνη,  
ἔλπις δὲ ἀσεβῶν ὅλυται.

<sup>29</sup>ὄχυρωμα ὁσίου φόβος κυρίου,  
συντριβὴ δὲ τοῖς ἐργαζομένοις κακά.

<sup>30</sup>δίκαιος τὸν αἰῶνα οὐκ ἐνδώσει,  
ἀσεβεῖς δὲ οὐκ οἰκήσουσιν γῆν.

<sup>31</sup>στόμα δικαίου ἀποστάζει σοφίαν,  
γλῶσσα δὲ ἀδίκου ἐξολεῖται.

<sup>32</sup>χείλη ἀνδρῶν δικαίων ἀποστάζει χάριτας,  
στόμα δὲ ἀσεβῶν ἀποστρέφεται.

**11** <sup>1</sup>ζυγοὶ δόλιοι βδέλυγμα ἐνώπιον κυρίου,  
στάθμιον δὲ δίκαιον δεκτὸν αὐτῷ.

<sup>2</sup>οῦ ἐὰν εἰσέλθῃ ὕβρις, ἐκεῖ καὶ ἀτιμίᾳ.  
στόμα δὲ ταπεινῶν μελετᾷ σοφίαν.

<sup>3</sup>ἀποθανῶν δίκαιος ἔλιπεν μετάμελον,  
πρόχειρος δὲ γίνεται καὶ ἐπίχαρτος ἀσεβῶν ἀπώλεια.

<sup>5</sup>δίκαιοισύνη ἀμώμους ὄρθοτομεῖ ὁδούς,  
ἀσέβεια δὲ περιπίπτει ἀδικίᾳ.

<sup>6</sup>δίκαιοισύνη ἀνδρῶν ὄρθῶν ρύεται αὐτούς,  
τῇ δὲ ἀπωλείᾳ αὐτῶν ἀλίσκονται παράνομοι.

<sup>7</sup>τελευτήσαντος ἀνδρὸς δικαίου οὐκ ὅλυται ἐλπίς,  
τὸ δὲ καύχημα τῶν ἀσεβῶν ὅλυται.

<sup>8</sup>δίκαιος ἐκ θῆρας ἐκδύνει,  
ἀντ' αὐτοῦ δὲ παραδίδοται ὁ ἀσεβής.

<sup>9</sup>ἐν στόματι ἀσεβῶν παγὶς πολίταις,  
αἴσθησις δὲ δικαίων εὔοδος.

<sup>10</sup>ἐν ἀγαθοῖς δικαίων κατώρθωσεν πόλις,  
<sup>11</sup>στόμασιν δὲ ἀσεβῶν κατεσκάφη.

<sup>12</sup>μυκτηρίζει πολίτας ἐνδεής φρενῶν,  
ἀνὴρ δὲ φρόνιμος ἡσυχίαν ἄγει.

<sup>13</sup>ἀνὴρ δίγλωσσος ἀποκαλύπτει βουλὰς ἐν συνεδρίᾳ,  
πιστὸς δὲ πνοῇ κρύπτει πράγματα.

<sup>14</sup>οἵς μὴ ὑπάρχει κυβέρνησις, πίπτουσιν ὥσπερ φύλλα,  
σωτηρία δὲ ὑπάρχει ἐν πολλῇ βουλῇ.

<sup>15</sup>πονηρὸς κακοποιεῖ, ὅταν συμμείξῃ δικαίω,  
μισεῖ δὲ ἥχον ἀσφαλείας.

<sup>16</sup>γυνὴ εὐχάριστος ἐγείρει ἀνδρὶ δόξαν,  
θρόνος δὲ ἀτιμίας γυνὴ μισοῦσα δίκαια.

πλούτου ὀκνηροὶ ἐνδεεῖς γίνονται,  
οἱ δὲ ἀνδρεῖοι ἐρείδονται πλούτῳ.

<sup>17</sup>τῇ ψυχῇ αὐτοῦ ἀγαθὸν ποιεῖ ἀνὴρ ἐλεήμων,  
ἔξολλύει δὲ αὐτοῦ σῶμα ὁ ἀνελεήμων.

<sup>18</sup>ἀσεβής ποιεῖ ἔργα ἀδικα,  
σπέρμα δὲ δικαίων μισθὸς ἀληθείας.

<sup>19</sup>υἱὸς δίκαιος γεννᾶται εἰς ζωήν,  
διωγμὸς δὲ ἀσεβοῦς εἰς θάνατον.

<sup>20</sup>βδέλυγμα κυρίῳ διεστραμμέναι ὁδοί,  
προσδεκτοὶ δὲ αὐτῷ πάντες ἄμωμοι ἐν ταῖς ὁδοῖς αὐτῶν.

<sup>21</sup>χειρὶ χεῖρας ἐμβαλὼν ἀδίκως οὐκ ἀτιμώρητος ἔσται,  
ὅ δὲ σπείρων δικαιοσύνην λήμψεται μισθὸν πιστόν.

<sup>22</sup>ῶσπερ ἐνώπιον ἐν ᾧνὶ ύός,  
οὕτως γυναικὶ κακόφρονι κάλλος.

<sup>23</sup>ἐπιθυμία δικαίων πᾶσα ἀγαθή,  
ἔλπις δὲ ἀσεβῶν ἀπολεῖται.

<sup>24</sup>εἰσὶν οἱ τὰ ἴδια σπείροντες πλείονα ποιοῦσιν,  
εἰσὶν καὶ οἱ συνάγοντες ἐλαττοοῦνται.

<sup>25</sup>ψυχὴ εὔλογουμένη πᾶσα ἀπλῆ,  
ἀνὴρ δὲ θυμώδης οὐκ εὐσχήμων.

<sup>26</sup>ὁ συνέχων σῖτον ὑπολίποιτο αὐτὸν τοῖς ἔθνεσιν,  
εὐλογία δὲ εἰς κεφαλὴν τοῦ μεταδιδόντος.

<sup>27</sup>τεκταινόμενος ἀγαθὰ ζητεῖ χάριν ἀγαθήν.  
ἐκζητοῦντα δὲ κακά, καταλήμψεται αὐτόν.

<sup>28</sup>ὁ πεποιθώς ἐπὶ πλούτῳ, οὗτος πεσεῖται.  
ὅ δὲ ἀντιλαμβανόμενος δικαίων, οὗτος ἀνατελεῖ.

<sup>29</sup>οὐ μὴ συμπεριφερόμενος τῷ ἑαυτοῦ οἴκῳ κληρονομήσει ἄνεμον,  
δουλεύσει δὲ ἄφρων φρονίμῳ.

<sup>30</sup>ἐκ καρποῦ δικαιοσύνης φύεται δένδρον ζωῆς,  
ἀφαιροῦνται δὲ ἄωροι ψυχαὶ παρανόμων.

<sup>31</sup>εἰ δὲ μὲν δίκαιος μόλις σφέζεται,  
οὐ ἀσεβῆς καὶ ἀμαρτωλὸς ποῦ φανεῖται;

**12** <sup>1</sup>οἱ ἀγαπῶν παιδείαν ἀγαπᾷ αἰσθησιν,  
οὐ δὲ μισῶν ἐλέγχους ἄφρων.

<sup>2</sup>κρείστων οὐ εύρων χάριν παρὰ κυρίῳ,  
ἀνὴρ δὲ παράνομος παρασιωπηθήσεται.

<sup>3</sup>οὐ κατορθώσει ἀνθρωπος ἐξ ἀνόμου,  
αἱ δὲ ῥίζαι τῶν δικαίων οὐκ ἐξαρθήσονται.

<sup>4</sup>γυνὴ ἀνδρεία στέφανος τῷ ἀνδρὶ αὐτῆς.  
ῶσπερ δὲ ἐν ξύλῳ σκάληξ, οὕτως ἀνδρα ἀπόλλυσιν γυνὴ κακοποιός.

<sup>5</sup>λογισμοὶ δικαίων κρίματα,  
κυβερνῶσιν δὲ ἀσεβεῖς δόλους.

⁶λόγοι ἀσεβῶν δόλιοι,  
στόμα δὲ ὁρθῶν ρύσεται αὐτούς.  
⁷οῦ ἐὰν στραφῇ, ἀσεβὴς ἀφανίζεται,  
οἶκοι δὲ δικαίων παραμένουσιν.  
⁸στόμα συνετοῦ ἐγκωμιάζεται ὑπὸ ἀνδρός,  
νωθροκάρδιος δὲ μυκτηρίζεται.  
⁹κρείσσων ἀνὴρ ἐν ἀτιμίᾳ δουλεύων ἔαυτῷ  
ἢ τιμὴν ἔαυτῷ περιτιθεὶς καὶ προσδεόμενος ἄρτου.  
¹⁰δίκαιος οἰκτίρει ψυχὰς κτηνῶν αὐτοῦ,  
τὰ δὲ σπλάγχνα τῶν ἀσεβῶν ἀνελεήμονα.  
¹¹δ ἐργαζόμενος τὴν ἔαυτοῦ γῆν ἐμπλησθήσεται ἄρτων,  
οἱ δὲ διώκοντες μάταια ἐνδεεῖς φρενῶν.  
¹¹<sup>a</sup>δς ἐστιν ἡδὺς ἐν οἴνων διατριβαῖς,  
ἐν τοῖς ἔαυτοῦ ὄχυρώμασιν καταλείψει ἀτιμίαν.  
¹²επιθυμίαι ἀσεβῶν κακαί,  
αἱ δὲ ρίζαι τῶν εὔσεβῶν ἐν ὄχυρώμασιν.  
¹³δι' ἀμαρτίαν χειλέων ἐμπίπτει εἰς παγίδας ἀμαρτωλός,  
ἐκφεύγει δὲ ἐξ αὐτῶν δίκαιος.  
¹³<sup>a</sup>δ βλέπων λεῖα ἐλεηθήσεται,  
ὅ δὲ συναντῶν ἐν πύλαις ἐκθλίψει ψυχάς.  
¹⁴ἀπὸ καρπῶν στόματος ψυχὴ ἀνδρὸς πλησθήσεται ἀγαθῶν,  
ἀνταπόδομα δὲ χειλέων αὐτοῦ δοθήσεται αὐτῷ.  
¹⁵όδοι ἀφρόνων ὁρθαὶ ἐνώπιον αὐτῶν,  
εἰσακούει δὲ συμβουλίας σοφός.  
¹⁶ἄφρων αὐθημερὸν ἐξαγγέλλει ὁργὴν αὐτοῦ,  
κρύπτει δὲ τὴν ἔαυτοῦ ἀτιμίαν πανοῦργος.  
¹⁷ἐπιδεικνυμένην πίστιν ἀπαγγέλλει δίκαιος,  
ὅ δὲ μάρτυς τῶν ἀδίκων δόλιος.  
¹⁸εἰσὶν οἱ λέγοντες τιτρώσκουσιν μαχαίρα,  
γλῶσσαι δὲ σοφῶν ἴῶνται.  
¹⁹χείλη ἀληθινὰ κατορθοῖ μαρτυρίαν,  
μάρτυς δὲ ταχὺς γλῶσσαν ἔχει ἄδικον.  
²⁰δόλος ἐν καρδίᾳ τεκταινομένου κακά,  
οἱ δὲ βουλόμενοι εἰρήνην εὐφρανθήσονται.

<sup>21</sup>οὐκ ἀρέσει τῷ δικαίῳ οὐδὲν ἄδικον,  
οἱ δὲ ἀσεβεῖς πλησθήσονται κακῶν.

<sup>22</sup>βδέλυγμα κυρίῳ χείλη ψευδῆ,  
ὅ δὲ ποιῶν πίστεις δεκτὸς παρ' αὐτῷ.

<sup>23</sup>ἀνὴρ συνετὸς θρόνος αἰσθήσεως,  
καρδία δὲ ἀφρόνων συναντήσεται ἀραις.

<sup>24</sup>χεὶρ ἐκλεκτῶν κρατήσει εὔχερῶς,  
δόλιοι δὲ ἔσονται εἰς προνομήν.

<sup>25</sup>φοβερὸς λόγος καρδίαν ταράσσει ἀνδρὸς δικαίου,  
ἀγγελία δὲ ἀγαθὴ εὐφραίνει αὐτόν.

<sup>26</sup>ἐπιγνώμων δίκαιος ἑαυτοῦ φίλος ἔσται,  
αἱ δὲ γνῶμαι τῶν ἀσεβῶν ἀνεπιεικεῖς.

ἀμαρτάνοντας καταδίκεται κακά,  
ἡ δὲ ὁδὸς τῶν ἀσεβῶν πλανήσει αὐτούς.

<sup>27</sup>οὐκ ἐπιτεύξεται δόλιος θήρας,  
κτῆμα δὲ τίμιον ἀνὴρ καθαρός.

<sup>28</sup>ἐν ὁδοῖς δικαιοσύνης ζωή,  
όδοι δὲ μνησικάκων εἰς θάνατον.

**13** <sup>1</sup>υἱὸς πανοῦργος ὑπήκοος πατρί,  
υἱὸς δὲ ἀνήκοος ἐν ἀπωλείᾳ.

<sup>2</sup>ἀπὸ καρπῶν δικαιοσύνης φάγεται ἀγαθός,  
ψυχαὶ δὲ παρανόμων ὅλοῦνται ἄωροι.

<sup>3</sup>δὲ φυλάσσει τὸ ἑαυτοῦ στόμα, τηρεῖ τὴν ἑαυτοῦ ψυχήν.  
ὅ δὲ προπετὴς χείλεσιν πτοήσει ἑαυτόν.

<sup>4</sup>ἐν ἐπιθυμίαις ἔστιν πᾶς ἀεργός,  
χεῖρες δὲ ἀνδρείων ἐν ἐπιμελείᾳ.

<sup>5</sup>λόγον ἄδικον μισεῖ δίκαιος,  
ἀσεβὴς δὲ αἰσχύνεται καὶ οὐχ ἔξει παρρησίαν.

<sup>6</sup>δικαιοσύνη φυλάσσει ἀκάκους,  
τοὺς δὲ ἀσεβεῖς φαύλους ποιεῖ ἀμαρτία.

<sup>7</sup>εἰσὶν οἱ πλουτίζοντες ἑαυτοὺς μηδὲν ἔχοντες,  
καὶ εἰσὶν οἱ ταπεινοῦντες ἑαυτὸὺς ἐν πολλῷ πλούτῳ.

<sup>8</sup>λύτρον ἀνδρὸς ψυχῆς ὁ ἴδιος πλοῦτος,  
πτωχὸς δὲ οὐχ ὑφίσταται ἀπειλήν.

<sup>9</sup>φῶς δικαίοις διὰ παντός,  
φῶς δὲ ἀσεβῶν σβέννυται.

<sup>9a</sup>ψυχαὶ δόλιαι πλανῶνται ἐν ἀμαρτίαις,  
δίκαιοι δὲ οἰκτίρουσιν καὶ ἐλεῶσιν.

<sup>10</sup>κακὸς μεθ' ὑβρεως πράσσει κακά,  
οἱ δὲ ἑαυτῶν ἐπιγνώμονες σοφοί.

<sup>11</sup>ὕπαρξις ἐπισπουδαζομένη μετὰ ἀνομίας ἐλάσσων γίνεται,  
ὁ δὲ συνάγων ἑαυτῷ μετ' εὐσεβείας πληθυνθήσεται.  
δίκαιος οἰκτίρει καὶ κιχρᾷ.

<sup>12</sup>κρείσσων ἐναρχόμενος βοηθῶν καρδίᾳ  
τοῦ ἐπαγγελλομένου καὶ εἰς ἐλπίδα ἄγοντος·  
δένδρον γὰρ ζωῆς ἐπιθυμίᾳ ἀγαθή.

<sup>13</sup>ὅς καταφρονεῖ πράγματος, καταφρονηθήσεται ὑπ’ αὐτοῦ·  
οὐδὲ φοβούμενος ἐντολὴν, οὗτος ὑγιαίνει.

<sup>13a</sup>νιψίδης δολίων οὐδὲν ἔσται ἀγαθόν,  
οἰκέτη δὲ σοφῷ εὔοδοι ἔσονται πράξεις,  
καὶ κατευθυνθήσεται ἡ ὁδὸς αὐτοῦ.

<sup>14</sup>νόμος σοφοῦ πηγὴ ζωῆς,  
οὐδὲ ἄνους ὑπὸ παγίδος θανεῖται.

<sup>15</sup>σύνεσις ἀγαθὴ δίδωσιν χάριν,  
τὸ δὲ γνῶναι νόμον διανοίας ἔστιν ἀγαθῆς,  
οὗτοὶ δὲ καταφρονούντων ἐν ἀπωλείᾳ.

<sup>16</sup>πᾶς πανοῦργος πράσσει μετὰ γνώσεως,  
οὐδὲ ἄφρων ἔξεπέτασεν ἑαυτοῦ κακίαν.

<sup>17</sup>βασιλεὺς θρασὺς ἐμπεσεῖται εἰς κακά,  
ἄγγελος δὲ πιστὸς ρύσεται αὐτόν.

<sup>18</sup>πενίαν καὶ ἀτιμίαν ἀφαιρεῖται παιδεία,  
οὐδὲ φυλάσσων ἐλέγχους δοξασθήσεται.

<sup>19</sup>ἐπιθυμίαι εὐσεβῶν ἡδύνουσιν ψυχήν,  
ἔργα δὲ ἀσεβῶν μακρὰν ἀπὸ γνώσεως.

<sup>20</sup>οὐδὲ συμπορευόμενος σοφοῖς σοφὸς ἔσται,  
οὐδὲ συμπορευόμενος ἄφροσι γνωσθήσεται.

<sup>21</sup>ἀμαρτάνοντας καταδιώξεται κακά,  
τοὺς δὲ δικαίους καταλήμψεται ἀγαθά.

<sup>22</sup>ἀγαθὸς ἀνὴρ κληρονομήσει υἱὸνς υἱῶν,  
θησαυρίζεται δὲ δικαίοις πλοῦτος ἀσεβῶν.

<sup>23</sup>δίκαιοι ποιήσουσιν ἐν πλούτῳ ἔτη πολλά,  
ἄδικοι δὲ ἀπολοῦνται συντόμως.

<sup>24</sup>ὅς φείδεται τῆς βακτηρίας, μισεῖ τὸν υἱὸν αὐτοῦ.  
οὐδὲ ἀγαπῶν ἐπιμελῶς παιδεύει.

<sup>25</sup>δίκαιος ἔσθων ἐμπιπλᾶ τὴν ψυχὴν αὐτοῦ,  
ψυχαὶ δὲ ἀσεβῶν ἐνδεεῖς.

**14** <sup>1</sup>σοφαὶ γυναῖκες ὡκοδόμησαν οἴκους,  
ἥ δὲ ἄφρων κατέσκαψεν ταῖς χερσὶν αὐτῆς.

<sup>2</sup>ό πορευόμενος ὁρθῶς φοβεῖται τὸν κύριον,  
οὐδὲ σκολιάζων ταῖς ὁδοῖς αὐτοῦ ἀτιμασθήσεται.

<sup>3</sup>εκ στόματος ἀφρόνων βακτηρία ὕβρεως,  
χείλη δὲ σοφῶν φυλάσσει αὐτούς.

<sup>4</sup>οὖ μή εἰσιν βόες, φάτναι καθαραί.  
οὐδὲ πολλὰ γενήματα, φανερὰ βοὸς ἵσχύς.

<sup>5</sup>μάρτυς πιστὸς οὐ ψεύδεται,  
ἐκκαίει δὲ ψεύδη μάρτυς ἄδικος.

<sup>6</sup>ζητήσεις σοφίαν παρὰ κακοῖς καὶ οὐχ εύρήσεις,  
αἰσθησις δὲ παρὰ φρονίμοις εὔχερής.

<sup>7</sup>πάντα ἐναντία ἀνδρὶ ἄφρονι,  
ὅπλα δὲ αἰσθήσεως χείλη σοφά.

<sup>8</sup>σοφία πανούργων ἐπιγνώσεται τὰς ὁδοὺς αὐτῶν,  
ἄνοια δὲ ἀφρόνων ἐν πλάνῃ.

<sup>9</sup>οἰκίαι παρανόμων ὀφειλήσουσιν καθαρισμόν,  
οἰκίαι δὲ δικαίων δεκταί.

<sup>10</sup>καρδία ἀνδρὸς αἰσθητική, λυπηρὰ ψυχὴ αὐτοῦ.  
ὅταν δὲ εὐφραίνηται, οὐκ ἐπιμείγνυται ὕβρει.

<sup>11</sup>οἰκίαι ἀσεβῶν ἀφανισθήσονται,  
σκηναὶ δὲ κατορθούντων στήσονται.

<sup>12</sup>ἔστιν ὁδὸς δὲ δοκεῖ ὁρθὴ εἶναι παρὰ ἀνθρώποις,  
τὰ δὲ τελευταῖα αὐτῆς ἔρχεται εἰς πυθμένα ἄδου.

<sup>13</sup>ἐν εὐφροσύναις οὐ προσμείγνυται λύπη,  
τελευταῖα δὲ χαρὰ εἰς πένθος ἔρχεται.

<sup>14</sup>τῶν ἔαυτοῦ ὁδῶν πλησθήσεται θρασυκάρδιος,  
ἀπὸ δὲ τῶν διανοημάτων αὐτοῦ ἀνὴρ ἀγαθός.  
<sup>15</sup>ἄκακος πιστεύει παντὶ λόγῳ,  
πανοῦργος δὲ ἔρχεται εἰς μετάνοιαν.  
<sup>16</sup>σοφὸς φοβηθεὶς ἐξέκλινεν ἀπὸ κακοῦ,  
ὅ δὲ ἄφρων ἔαυτῷ πεποιθὼς μείγνυται ἀνόμῳ.  
<sup>17</sup>οξύθυμος πράσσει μετὰ ἀβουλίας,  
ἀνὴρ δὲ φρόνιμος πολλὰ ὑποφέρει.  
<sup>18</sup>μεριοῦνται ἄφρονες κακίαν,  
οἱ δὲ πανοῦργοι κρατήσουσιν αἰσθήσεως.  
<sup>19</sup>ολισθήσουσιν κακοὶ ἔναντι ἀγαθῶν,  
καὶ ἀσεβεῖς θεραπεύσουσιν θύρας δικαίων.  
<sup>20</sup>φίλοι μισήσουσιν φίλους πτωχούς,  
φίλοι δὲ πλουσίων πολλοί.  
<sup>21</sup>οἱ ἀτιμάζων πένητας ἀμαρτάνει,  
ἔλεῶν δὲ πτωχοὺς μακαριστός.  
<sup>22</sup>πλανώμενοι τεκταίνουσι κακά,  
ἔλεον δὲ καὶ ἀλήθειαν τεκταίνουσιν ἀγαθοί.  
οὐκ ἐπίστανται ἔλεον καὶ πίστιν τέκτονες κακῶν,  
ἔλεημοσύναι δὲ καὶ πίστεις παρὰ τέκτοσιν ἀγαθοῖς.  
<sup>23</sup>ἐν παντὶ μεριμνῶντι ἔνεστιν περισσόν,  
οἱ δὲ ἡδὺς καὶ ἀνάλγητος ἐν ἐνδείᾳ ἔσται.  
<sup>24</sup>στέφανος σοφῶν πανοῦργος,  
ἥ δὲ διατριβὴ ἀφρόνων κακή.  
<sup>25</sup>ρύσεται ἐκ κακῶν ψυχὴν μάρτυς πιστός,  
ἐκκαίει δὲ ψεύδη δόλιος.  
<sup>26</sup>ἐν φόβῳ κυρίου ἐλπὶς ἴσχύος,  
τοῖς δὲ τέκνοις αὐτοῦ καταλείπει ἔρεισμα.  
<sup>27</sup>πρόσταγμα κυρίου πηγὴ ζωῆς,  
ποιεῖ δὲ ἐκκλίνειν ἐκ παγίδος θανάτου.  
<sup>28</sup>ἐν πολλῷ ἔθνει δόξα βασιλέως,  
ἐν δὲ ἐκλείψει λαοῦ συντριβὴ δυνάστου.  
<sup>29</sup>μακρόθυμος ἀνὴρ πολὺς ἐν φρονήσει,  
οἱ δὲ ὀλιγόψυχος ἴσχυρῶς ἄφρων.

<sup>30</sup>πραΰθυμος ἀνὴρ καρδίας ἰατρός,  
σῆς δὲ ὁστέων καρδία αἰσθητική.  
<sup>31</sup>ὁ συκοφαντῶν πένητα παροξύνει τὸν ποιήσαντα αὐτόν,  
ὅ δὲ τιμῶν αὐτὸν ἐλεᾶ πτωχόν.  
<sup>32</sup>ἐν κακίᾳ αὐτοῦ ἀπωσθήσεται ἀσεβής,  
ὅ δὲ πεποιθὼς τῇ ἑαυτοῦ ὄσιότητι δίκαιος.  
<sup>33</sup>ἐν καρδίᾳ ἀγαθῇ ἀνδρὸς σοφία,  
ἐν δὲ καρδίᾳ ἀφρόνων οὐ διαγινώσκεται.  
<sup>34</sup>δικαιοσύνη ὑψοῖ ἔθνος,  
ἔλασσονοῦσι δὲ φυλὰς ἀμαρτίαι.  
<sup>35</sup>δεκτὸς βασιλεῖ ὑπηρέτης νοήμων,  
τῇ δὲ ἑαυτοῦ εὔστροφίᾳ ἀφαιρεῖται ἀτιμίαν.

**15** <sup>1</sup>οργὴ ἀπόλλυσιν καὶ φρονίμους,  
ἀπόκρισις δὲ ὑποπίπτουσα ἀποστρέφει θυμόν,  
λόγος δὲ λυπηρὸς ἐγείρει ὀργάς.  
<sup>2</sup>γλῶσσα σοφῶν καλὰ ἐπίσταται,  
στόμα δὲ ἀφρόνων ἀναγγελεῖ κακά.  
<sup>3</sup>ἐν παντὶ τόπῳ ὁφθαλμοὶ κυρίου,  
σκοπεύουσιν κακούς τε καὶ ἀγαθούς.  
<sup>4</sup>ἴασις γλώσσης δένδρον ζωῆς,  
ὅ δὲ συντηρῶν αὐτὴν πλησθήσεται πνεύματος.  
<sup>5</sup>ἄφρων μυκτηρίζει παιδείαν πατρός,  
ὅ δὲ φυλάσσων ἐντολὰς πανουργότερος.  
<sup>6</sup>ἐν πλεοναζούσῃ δικαιοσύνῃ ἵσχὺς πολλή,  
οἵκοις δικαίων ἵσχὺς πολλή,  
καρποὶ δὲ ἀσεβῶν ἀπολοῦνται.  
<sup>7</sup>χείλη σοφῶν δέδεται αἰσθήσει,  
καρδίαι δὲ ἀφρόνων οὐκ ἀσφαλεῖς.  
<sup>8</sup>θυσίαι ἀσεβῶν βδέλυγμα κυρίῳ,  
εὐχαὶ δὲ κατευθυνόντων δεκταὶ παρ' αὐτῷ.  
<sup>9</sup>βδέλυγμα κυρίῳ ὅδοι ἀσεβοῦς,  
διώκοντας δὲ δικαιοσύνην ἀγαπᾷ.  
<sup>10</sup>παιδεία ἀκάκου γνωρίζεται ὑπὸ τῶν παριόντων,

οἱ δὲ μισοῦντες ἐλέγχους τελευτῶσιν αἰσχρῶς.

<sup>11</sup>ἄδης καὶ ἀπώλεια φανερὰ παρὰ τῷ κυρίῳ,  
πῶς οὐχὶ καὶ αἱ καρδίαι τῶν ἀνθρώπων;

<sup>12</sup>οὐκ ἀγαπήσει ἀπαίδευτος τοὺς ἐλέγχοντας αὐτόν,  
μετὰ δὲ σοφῶν οὐχ ὁμιλήσει.

<sup>13</sup>καρδίας εὐφραινομένης πρόσωπον θάλλει,  
ἐν δὲ λύπαις οὔσης σκυθρωπάζει.

<sup>14</sup>καρδία ὄρθη ζητεῖ αἰσθησιν,  
στόμα δὲ ἀπαιδεύτων γνώσεται κακά.

<sup>15</sup>πάντα τὸν χρόνον οἱ ὀφθαλμοὶ τῶν κακῶν προσδέχονται κακά,  
οἱ δὲ ἀγαθοὶ ήσυχάζουσιν διὰ παντός.

<sup>16</sup>κρείσσων μικρὰ μερὶς μετὰ φόβου κυρίου  
ἢ θησαυροὶ μεγάλοι μετὰ ἀφοβίας.

<sup>17</sup>κρείσσων ἔνισμὸς λαχάνων πρὸς φιλίαν καὶ χάριν  
ἢ παράθεσις μόσχων μετὰ ἔχθρας.

<sup>18</sup>ἀνὴρ θυμώδης παρασκευάζει μάχας,  
μακρόθυμος δὲ καὶ τὴν μέλλουσαν καταπραῦνει.

<sup>18a</sup>μακρόθυμος ἀνὴρ κατασβέσει κρίσεις,  
ὅ δὲ ἀσεβὴς ἐγείρει μᾶλλον.

<sup>19</sup>ὅδοὶ ἀεργῶν ἐστρωμέναι ἀκάνθαις,  
αἱ δὲ τῶν ἀνδρείων τετριμμέναι.

<sup>20</sup>υἱὸς σοφὸς εὐφραίνει πατέρα,  
υἱὸς δὲ ἄφρων μυκτηρίζει μητέρα αὐτοῦ.

<sup>21</sup>ἀνοήτου τρίβοι ἐνδεεῖς φρενῶν,  
ἀνὴρ δὲ φρόνιμος κατευθύνων πορεύεται.

<sup>22</sup>ὑπερτίθενται λογισμοὺς οἱ μὴ τιμῶντες συνέδρια,  
ἐν δὲ καρδίαις βουλευομένων μένει βουλή.

<sup>23</sup>οὐ μὴ ὑπακούσῃ ὁ κακὸς αὐτῇ  
οὐδὲ μὴ εἴπη καίριόν τι καὶ καλὸν τῷ κοινῷ.

<sup>24</sup>ὅδοὶ ζωῆς διανοήματα συνετοῦ,  
ἵνα ἐκκλίνας ἐκ τοῦ ἄδου σωθῇ.

<sup>25</sup>οἰκους ὑβριστῶν κατασπᾷ κύριος,  
ἐστήρισεν δὲ ὅριον χήρας.

<sup>26</sup>βδέλυγμα κυρίω λογισμὸς ἄδικος,

άγνῶν δὲ ρήσεις σεμναί.  
27 ἔξολλυσιν ἑαυτὸν ὁ δωρολήμπτης,  
 ὁ δὲ μισῶν δώρων λήμψεις σώζεται.  
27a ἐλεημοσύναις καὶ πίστειν ἀποκαθαίρονται ἀμαρτίαι,  
 τῷ δὲ φόβῳ κυρίου ἐκκλίνει πᾶς ἀπὸ κακοῦ.  
28 καρδίαι δικαίων μελετῶσιν πίστεις,  
 στόμα δὲ ἀσεβῶν ἀποκρίνεται κακά.  
28a δεκταὶ παρὰ κυρίῳ ὅδοι ἀνθρώπων δικαίων,  
 διὰ δὲ αὐτῶν καὶ οἱ ἔχθροι φίλοι γίνονται.  
29 μακρὰν ἀπέχει ὁ θεὸς ἀπὸ ἀσεβῶν,  
 εὐχαῖς δὲ δικαίων ἐπακούει.  
29a κρείσσων δλίγη λῆμψις μετὰ δικαιοσύνης  
 ἢ πολλὰ γενήματα μετὰ ἀδικίας.  
29b καρδία ἀνδρὸς λογιζέσθω δίκαια,  
 ἵνα ὑπὸ τοῦ θεοῦ διορθωθῇ τὰ διαβήματα αὐτοῦ.  
30 θεωρῶν δοφθαλμὸς καλὰ εὐφραίνει καρδίαν,  
 φήμη δὲ ἀγαθὴ πιαίνει δστᾶ.  
32 ὅς ἀπωθεῖται παιδείαν, μισεῖ ἑαυτόν.  
 ὁ δὲ τηρῶν ἐλέγχους ἀγαπᾷ ψυχὴν αὐτοῦ.  
33 φόβος θεοῦ παιδεία καὶ σοφία,  
 καὶ ἀρχὴ δόξης ἀποκριθήσεται αὐτῇ.  
**16** 2 πάντα τὰ ἔργα τοῦ ταπεινοῦ φανερὰ παρὰ τῷ θεῷ,  
 οἱ δὲ ἀσεβεῖς ἐν ἡμέρᾳ κακῇ ὀλοῦνται.  
5 ἀκάθαρτος παρὰ θεῷ πᾶς ὑψηλοκάρδιος,  
 χειρὶ δὲ χεῖρας ἐμβαλὼν ἀδίκως οὐκ ἀθωωθήσεται.  
7 ἀρχὴ ὁδοῦ ἀγαθῆς τὸ ποιεῖν τὰ δίκαια,  
 δεκτὰ δὲ παρὰ θεῷ μᾶλλον ἢ θύειν θυσίας.  
8 ὁ ζητῶν τὸν κύριον εύρήσει γνῶσιν μετὰ δικαιοσύνης,  
 οἱ δὲ ὀρθῶς ζητοῦντες αὐτὸν εύρήσουσιν εἰρήνην.  
9 πάντα τὰ ἔργα τοῦ κυρίου μετὰ δικαιοσύνης,  
 φυλάσσεται δὲ ὁ ἀσεβὴς εἰς ἡμέραν κακῆν.  
10 μαντεῖον ἐπὶ χείλεσιν βασιλέως,  
 ἐν δὲ κρίσει οὐ μὴ πλανηθῇ τὸ στόμα αὐτοῦ.  
11 ῥοπὴ ζυγοῦ δικαιοσύνη παρὰ κυρίῳ,

τὰ δὲ ἔργα αὐτοῦ στάθμια δίκαια.  
12βδέλυγμα βασιλεῖ ὁ ποιῶν κακά,  
μετὰ γὰρ δικαιοσύνης ἐτοιμάζεται θρόνος ἀρχῆς.  
13δεκτὰ βασιλεῖ χείλη δίκαια,  
λόγους δὲ ὄρθιοὺς ἀγαπᾶ.  
14θυμὸς βασιλέως ἄγγελος θανάτου,  
ἀνὴρ δὲ σοφὸς ἐξιλάσεται αὐτόν.  
15ἐν φωτὶ ζωῆς υἱὸς βασιλέως,  
οἵ δὲ προσδεκτοὶ αὐτῷ ὕσπερ νέφος ὄψιμον.  
16νοσσιαὶ σοφίας αἴρετώτεραι χρυσίου,  
νοσσιαὶ δὲ φρονήσεως αἴρετώτεραι ὑπὲρ ἀργύριον.  
17τρίβοι ζωῆς ἐκκλίνουσιν ἀπὸ κακῶν,  
μῆκος δὲ βίου ὄδοι δικαιοσύνης.  
ὁ δεχόμενος παιδείαν ἐν ἀγαθοῖς ἔσται,  
οἱ δὲ φυλάσσων ἐλέγχους σοφισθήσεται.  
δις φυλάσσει τὰς ἑαυτοῦ ὄδούς, τηρεῖ τὴν ἑαυτοῦ ψυχήν.  
ἀγαπῶν δὲ ζωὴν αὐτοῦ φείσεται στόματος αὐτοῦ.  
18πρὸ συντριβῆς ἡγεῖται ὕβρις,  
πρὸ δὲ πτώματος κακοφροσύνη.  
19κρείσσων πραῦθυμος μετὰ ταπεινώσεως  
ἢ δις διαιρεῖται σκῦλα μετὰ ὕβριστῶν.  
20συνετὸς ἐν πράγμασιν εὑρετής ἀγαθῶν,  
πεποιθὼς δὲ ἐπὶ θεῷ μακαριστός.  
21τοὺς σοφοὺς καὶ συνετοὺς φαύλους καλοῦσιν,  
οἵ δὲ γλυκεῖς ἐν λόγῳ πλείονα ἀκούσονται.  
22πηγὴ ζωῆς ἔννοια τοῖς κεκτημένοις,  
παιδείᾳ δὲ ἀφρόνων κακή.  
23καρδία σοφοῦ νοήσει τὰ ἀπὸ τοῦ ἴδιου στόματος,  
ἐπὶ δὲ χείλεσιν φορέσει ἐπιγνωμοσύνην.  
24κηρία μέλιτος λόγοι καλοί,  
γλύκασμα δὲ αὐτῶν ἵασις ψυχῆς.  
25εἰστὶν ὄδοι δοκοῦσαι εἶναι ὄρθαι ἀνδρί,  
τὰ μέντοι τελευταῖα αὐτῶν βλέπει εἰς πυθμένα ἥδου.  
26ἀνὴρ ἐν πόνοις πονεῖ ἑαυτῷ καὶ ἐκβιάζεται ἑαυτοῦ τὴν ἀπώλειαν,

δέ μέντοι σκολιὸς ἐπὶ τῷ ἑαυτοῦ στόματι φορεῖ τὴν ἀπώλειαν.  
27 ἀνὴρ ἄφρων ὁρύσσει ἑαυτῷ κακά,  
ἐπὶ δὲ τῶν ἑαυτοῦ χειλέων θησαυρίζει πῦρ.  
28 ἀνὴρ σκολιὸς διαπέμπεται κακὰ  
καὶ λαμπτῆρα δόλου πυρσεύει κακοῖς καὶ διαχωρίζει φίλους.  
29 ἀνὴρ παράνομος ἀποπειρᾶται φίλων  
καὶ ἀπάγει αὐτοὺς ὁδοὺς οὐκ ἀγαθάς.  
30 στηρίζων ὁφθαλμοὺς αὐτοῦ λογίζεται διεστραμμένα,  
ὅρίζει δὲ τοῖς χείλεσιν αὐτοῦ πάντα τὰ κακά,  
οὗτος κάμινός ἐστιν κακίας.  
31 στέφανος καυχήσεως γῆρας,  
ἐν δὲ ὁδοῖς δικαιοσύνης εύρισκεται.  
32 κρείσσων ἀνὴρ μακρόθυμος ἴσχυροῦ,  
οὐδὲ κρατῶν ὄργῆς κρείσσων καταλαμβανομένου πόλιν.  
33 εἰς κόλπους ἐπέρχεται πάντα τοῖς ἀδίκοις,  
παρὰ δὲ κυρίου πάντα τὰ δίκαια.  
17 <sup>1</sup>κρείσσων ψωμὸς μεθ' ἥδονῆς ἐν εἰρήνῃ  
ἢ οἶκος πλήρης πολλῶν ἀγαθῶν καὶ ἀδίκων θυμάτων μετὰ μάχης.  
2 οἰκέτης νοήμων κρατήσει δεσποτῶν ἀφρόνων,  
ἐν δὲ ἀδελφοῖς διελεῖται μέρη.  
3 ὥσπερ δοκιμάζεται ἐν καμίνῳ ἄργυρος καὶ χρυσός,  
οὕτως ἐκλεκταὶ καρδίαι παρὰ κυρίῳ.  
4 κακὸς ὑπακούει γλώσσης παρανόμων,  
δίκαιος δὲ οὐ προσέχει χείλεσιν ψευδέσιν.  
5 δ καταγελῶν πτωχοῦ παροξύνει τὸν ποιήσαντα αὐτόν,  
οὐδὲ ἐπιχαίρων ἀπολλυμένῳ οὐκ ἀθωωθήσεται.  
οὐδὲ ἐπισπλαγχνιζόμενος ἐλεηθήσεται.  
6 στέφανος γερόντων τέκνα τέκνων,  
καύχημα δὲ τέκνων πατέρες αὐτῶν.  
6<sup>a</sup> τοῦ πιστοῦ ὅλος ὁ κόσμος τῶν χρημάτων,  
τοῦ δὲ ἀπίστου οὐδὲ ὁβιολός.  
7 οὐχ ἀρμόσει ἄφρονι χείλη πιστὰ  
οὐδὲ δικαίω χείλη ψευδῆ.  
8 μισθὸς χαρίτων ἡ παιδεία τοῖς χρωμένοις,

οῦ δ' ἂν ἐπιστρέψῃ, εὐοδωθήσεται.  
⁹ὅς κρύπτει ἀδικήματα, ζητεῖ φιλίαν.  
    ὅς δὲ μισεῖ κρύπτειν, διίστησιν φίλους καὶ οἰκείους.  
¹⁰συντρίβει ἀπειλὴ καρδίαν φρονίμου,  
    ἄφρων δὲ μαστιγωθεὶς οὐκ αἰσθάνεται.  
¹¹ἀντιλογίας ἐγείρει πᾶς κακός,  
    ὁ δὲ κύριος ἄγγελον ἀνελεήμονα ἐκπέμψει αὐτῷ.  
¹²ἐμπεσεῖται μέριμνα ἀνδρὶ νοήμονι,  
    οἱ δὲ ἄφρονες διαλογιοῦνται κακά.  
¹³ὅς ἀποδίδωσιν κακὰ ἀντὶ ἀγαθῶν,  
    οὐ κινηθήσεται κακὰ ἐκ τοῦ οἴκου αὐτοῦ.  
¹⁴ξουσίαν δίδωσιν λόγοις ἀρχὴ δικαιοσύνης,  
    προηγεῖται δὲ τῆς ἐνδείας στάσις καὶ μάχη.  
¹⁵ὅς δίκαιον κρίνει τὸν ἄδικον, ἄδικον δὲ τὸν δίκαιον,  
    ἀκάθαρτος καὶ βδελυκτὸς παρὰ θεῷ.  
¹⁶ἴνα τί ὑπῆρξεν χρήματα ἄφρονι;  
    κτήσασθαι γὰρ σοφίαν ἀκάρδιος οὐ δυνήσεται.  
¹⁷αὗτας δὲ τὸν ὑψηλὸν ποιεῖ τὸν ἑαυτοῦ οἶκον, ζητεῖ συντριβήν.  
    ὁ δὲ σκολιάζων τοῦ μαθεῖν ἐμπεσεῖται εἰς κακά.  
¹⁸εἰς πάντα καιρὸν φίλος ὑπαρχέτω σοι,  
    ἀδελφοὶ δὲ ἐν ἀνάγκαις χρήσιμοι ἔστωσαν.  
    τούτου γὰρ χάριν γεννῶνται.  
¹⁹ἀνὴρ ἄφρων ἐπικροτεῖ καὶ ἐπιχαίρει ἑαυτῷ  
    ώς καὶ ὁ ἐγγυώμενος ἐγγύη τὸν ἑαυτοῦ φίλον.  
²⁰φιλαμαρτήμων χαίρει μάχαις,  
    δὲ σκληροκάρδιος οὐ συναντᾷ ἀγαθοῖς.  
ἀνὴρ εὔμετάβολος γλώσση ἐμπεσεῖται εἰς κακά,  
    καρδία δὲ ἄφρονος ὀδύνη τῷ κεκτημένῳ αὐτήν.  
οὐκ εὐφραίνεται πατὴρ ἐπὶ υἱῷ ἀπαιδεύτω,  
    υἱὸς δὲ φρόνιμος εὐφραίνει μητέρα αὐτοῦ.  
²²καρδία εὐφραινομένη εὐεκτεῖν ποιεῖ,  
    ἀνδρὸς δὲ λυπηροῦ ξηραίνεται τὰ δστᾶ.  
²³λαμβάνοντος δῶρα ἐν κόλπῳ ἀδίκως οὐ κατευοδοῦνται ὁδοί,  
    ἀσεβῆς δὲ ἐκκλίνει ὁδοὺς δικαιοσύνης.

<sup>24</sup>πρόσωπον συνετὸν ἀνδρὸς σοφοῦ,  
οἱ δὲ ὁφθαλμοὶ τοῦ ἄφρονος ἐπ’ ἄκρα γῆς.

<sup>25</sup>όργὴ πατρὶ υἱὸς ἄφρων  
καὶ ὁδύνη τῇ τεκούσῃ αὐτοῦ.

<sup>26</sup>ζημιοῦν ἀνδρα δίκαιον οὐ καλόν,  
οὐδὲ ὅσιον ἐπιβουλεύειν δυνάσταις δικαίοις.

<sup>27</sup>ὅς φείδεται ρῆμα προέσθαι σκληρόν, ἐπιγνώμων.  
μακρόθυμος δὲ ἀνὴρ φρόνιμος.

<sup>28</sup>ἀνοήτῳ ἐπερωτήσαντι σοφίαν σοφία λογισθήσεται,  
ἐνεὸν δέ τις ἔαυτὸν ποιήσας δόξει φρόνιμος εἴναι.

**18** <sup>1</sup>προφάσεις ζητεῖ ἀνὴρ βουλόμενος χωρίζεσθαι ἀπὸ φίλων,  
ἐν παντὶ δὲ καιρῷ ἐπονείδιστος ἔσται.

<sup>2</sup>οὐ χρείαν ἔχει σοφίας ἐνδεῆς φρενῶν.  
μᾶλλον γὰρ ἄγεται ἀφροσύνη.

<sup>3</sup>ὅταν ἔλθῃ ἀσεβὴς εἰς βάθος κακῶν, καταφρονεῖ,  
ἐπέρχεται δὲ αὐτῷ ἀτιμία καὶ ὄνειδος.

<sup>4</sup>ὕδωρ βαθὺ λόγος ἐν καρδίᾳ ἀνδρός,  
ποταμὸς δὲ ἀναπηδύει καὶ πηγὴ ζωῆς.

<sup>5</sup>θαυμάσαι πρόσωπον ἀσεβοῦς οὐ καλόν,  
οὐδὲ ὅσιον ἐκκλίνειν τὸ δίκαιον ἐν κρίσει.

<sup>6</sup>χείλη ἄφρονος ἄγουσιν αὐτὸν εἰς κακά,  
τὸ δὲ στόμα αὐτοῦ τὸ θρασὺ θάνατον ἐπικαλεῖται.

<sup>7</sup>στόμα ἄφρονος συντριβὴ αὐτῷ,  
τὰ δὲ χείλη αὐτοῦ παγὶς τῇ ψυχῇ αὐτοῦ.

<sup>8</sup>όκνηροὺς καταβάλλει φόβος,  
ψυχαὶ δὲ ἀνδρογύνων πεινάσουσιν.

<sup>9</sup>ὅ μὴ ιώμενος ἔαυτὸν ἐν τοῖς ἔργοις αὐτοῦ  
ἀδελφός ἔστιν τοῦ λυμαίνομένου ἔαυτόν.

<sup>10</sup>ἐκ μεγαλωσύνης ἰσχύος ὅνομα κυρίου,  
αὐτῷ δὲ προσδραμόντες δίκαιοι οὐ ψοῦνται.

<sup>11</sup>ὕπαρξις πλουσίου ἀνδρὸς πόλις ὁχυρά,  
ἡ δὲ δόξα αὐτῆς μέγα ἐπισκιάζει.

<sup>12</sup>πρὸ συντριβῆς οὐ ψοῦται καρδία ἀνδρός,  
καὶ πρὸ δόξης ταπεινοῦται.

<sup>13</sup>ὅς ἀποκρίνεται λόγον πρὶν ἀκοῦσαι,  
ἀφροσύνη αὐτῷ ἐστιν καὶ ὄνειδος.

<sup>14</sup>θυμὸν ἀνδρὸς πραῦνει θεράπων φρόνιμος·  
δλιγόψυχον δὲ ἄνδρα τίς ὑποίσει;

<sup>15</sup>καρδία φρονίμου κτᾶται αἰσθησιν,  
ῶτα δὲ σοφῶν ζητεῖ ἔννοιαν.

<sup>16</sup>δόμα ἀνθρώπου ἐμπλατύνει αὐτὸν  
καὶ παρὰ δυνάσταις καθιζάνει αὐτόν.

<sup>17</sup>δίκαιος ἔαυτοῦ κατήγορος ἐν πρωτολογίᾳ·  
ώς δ' ἂν ἐπιβάλῃ ὁ ἀντίδικος, ἐλέγχεται.

<sup>18</sup>ἀντιλογίας παύει κλῆρος,  
ἐν δὲ δυνάσταις ὄρίζει.

<sup>19</sup>ἀδελφὸς ὑπὸ ἀδελφοῦ βοηθούμενος ὡς πόλις ὀχυρὰ καὶ ὑψηλὴ,  
ἰσχύει δὲ ὥσπερ τεθεμελιωμένον βασίλειον.

<sup>20</sup>ἀπὸ καρπῶν στόματος ἀνὴρ πίμπλησιν κοιλίαν αὐτοῦ,  
ἀπὸ δὲ καρπῶν χειλέων αὐτοῦ ἐμπλησθήσεται.

<sup>21</sup>θάνατος καὶ ζωὴ ἐν χειρὶ γλώσσης,  
οἱ δὲ κρατοῦντες αὐτῆς ἔδονται τοὺς καρποὺς αὐτῆς.

<sup>22</sup>ὅς εὔρεν γυναῖκα ἀγαθήν, εὔρεν χάριτας,  
ἔλαβεν δὲ παρὰ θεοῦ ἱλαρότητα.

<sup>22a</sup>ὅς ἐκβάλλει γυναῖκα ἀγαθήν, ἐκβάλλει τὰ ἀγαθά.  
οἱ δὲ κατέχων μοιχαλίδα ἄφρων καὶ ἀσεβής.

**19** <sup>3</sup>ἀφροσύνη ἀνδρὸς λυμαίνεται τὰς ὁδοὺς αὐτοῦ,  
τὸν δὲ θεὸν αἰτιάται τῇ καρδίᾳ αὐτοῦ.

<sup>4</sup>πλοῦτος προστίθησιν φίλους πολλούς,  
οἱ δὲ πτωχὸς καὶ ἀπὸ τοῦ ὑπάρχοντος φίλου λείπεται.

<sup>5</sup>μάρτυς ψευδῆς οὐκ ἀτιμώρητος ἔσται,  
οἱ δὲ ἐγκαλῶν ἀδίκως οὐ διαφεύξεται.

<sup>6</sup>πολλοὶ θεραπεύουσιν πρόσωπα βασιλέων, πᾶς δὲ ὁ κακὸς γίνεται ὄνειδος ἀνδρί.

<sup>7</sup>πᾶς, δος ἀδελφὸν πτωχὸν μισεῖ,  
καὶ φιλίας μακρὰν ἔσται.

ἔννοια ἀγαθὴ τοῖς εἰδόσιν αὐτὴν ἐγγιεῖ,  
ἀνὴρ δὲ φρόνιμος εύρήσει αὐτὴν.

οἱ πολλὰ κακοποιῶν τελεσιουργεῖ κακίαν.

δις δὲ ἐρεθίζει λόγους, οὐ σωθήσεται.  
⁸ὁ κτώμενος φρόνησιν ἀγαπᾷ ἑαυτόν.  
    δις δὲ φυλάσσει φρόνησιν, εύρήσει ἀγαθά.  
⁹μάρτυς ψευδῆς οὐκ ἀτιμώρητος ἔσται.  
    δις δ' ἂν ἐκκαύσῃ κακίαν, ἀπολεῖται ὑπ' αὐτῆς.  
¹⁰οὐ συμφέρει ἄφρονι τρυφή,  
    καὶ ἡὰν οἰκέτης ἄρξηται μεθ' ὕβρεως δυναστεύειν.  
¹¹έλεήμων ἀνὴρ μακροθυμεῖ,  
    τὸ δὲ καύχημα αὐτοῦ ἐπέρχεται παρανόμοις.  
¹²βασιλέως ἀπειλὴ ὁμοία βρυγμῷ λέοντος.  
    ῶσπερ δὲ δρόσος ἐπὶ χόρτῳ, οὕτως τὸ ἵλαρὸν αὐτοῦ.  
¹³αἰσχύνη πατρὶ υἱὸς ἄφρων,  
    καὶ οὐχ ἀγναὶ εὔχαλ ἀπὸ μισθώματος ἔταιρας.  
¹⁴οἴκον καὶ ὑπαρξῖν μερίζουσιν πατέρες παισίν,  
    παρὰ δὲ θεοῦ ἀρμόζεται γυνὴ ἀνδρί.  
¹⁵δειλία κατέχει ἀνδρογύναιον,  
    Ψυχὴ δὲ ἀεργοῦ πεινάσει.  
¹⁶δις φυλάσσει ἐντολήν, τηρεῖ τὴν ἑαυτοῦ Ψυχήν.  
    ὁ δὲ καταφρονῶν τῶν ἑαυτοῦ ὁδῶν ἀπολεῖται.  
¹⁷δανίζει θεῷ ὁ ἐλεῶν πτωχόν,  
    κατὰ δὲ τὸ δόμα αὐτοῦ ἀνταποδώσει αὐτῷ.  
¹⁸παίδευε υἱόν σου, οὕτως γὰρ ἔσται εὔελπις.  
    εἰς δὲ ὕβριν μὴ ἐπαίρου τῇ Ψυχῇ σου.  
¹⁹κακόφρων ἀνὴρ πολλὰ ζημιωθήσεται.  
    ἐὰν δὲ λοιμεύηται, καὶ τὴν Ψυχὴν αὐτοῦ προσθήσει.  
²⁰ἄκουε, υἱέ, παιδείαν πατρός σου,  
    ἴνα σοφὸς γένη ἐπ' ἐσχάτων σου.  
²¹πολλοὶ λογισμοὶ ἐν καρδίᾳ ἀνδρός,  
    ἥ δὲ βουλὴ τοῦ κυρίου εἰς τὸν αἰῶνα μένει.  
²²καρπὸς ἀνδρὶ ἐλεημοσύνη,  
    κρείσσων δὲ πτωχὸς δίκαιος ἢ πλούσιος Ψεύστης.  
²³φόβος κυρίου εἰς ζωὴν ἀνδρί,  
    ὅ δὲ ἄφοβος αὐλισθήσεται ἐν τόποις, οὗ οὐκ ἐπισκοπεῖται γνῶσις.  
²⁴ὅ ἐγκρύπτων εἰς τὸν κόλπον αὐτοῦ χεῖρας ἀδίκως,

ούδε τῷ στόματι οὐ μὴ προσαγάγῃ αὐτάς.

<sup>25</sup>λοιμοῦ μαστιγουμένου ἄφρων πανουργότερος γίνεται·

ἐὰν δὲ ἐλέγχης ἄνδρα φρόνιμον, νοήσει αἴσθησιν.

<sup>26</sup>ὁ ἀτιμάζων πατέρα καὶ ἀπωθούμενος μητέρα αὐτοῦ

καταισχυνθήσεται καὶ ἐπονείδιστος ἔσται.

<sup>27</sup>υἱὸς ἀπολειπόμενος φυλάξαι παιδείαν πατρὸς

μελετήσει ρήσεις κακάς.

<sup>28</sup>ὁ ἐγγυώμενος παῖδα ἄφρονα καθυβρίζει δικαίωμα,

στόμα δὲ ἀσεβῶν καταπίεται κρίσεις.

<sup>29</sup>έτοιμάζονται ἀκολάστοις μάστιγες

καὶ τιμωρίαι ὥμοις ἄφρονων.

**20** <sup>1</sup>ἀκόλαστον οἶνος καὶ ὑβριστικὸν μέθη,

πᾶς δὲ ὁ συμμειγνύμενος αὐτῇ οὐκ ἔσται σοφός.

<sup>2</sup>οὐ διαφέρει ἀπειλὴ βασιλέως θυμοῦ λέοντος,

ὅ δὲ παροξύνων αὐτὸν ἀμαρτάνει εἰς τὴν ἑαυτοῦ ψυχήν.

<sup>3</sup>δόξα ἄνδρὶ ἀποστρέφεσθαι λοιδορίας,

πᾶς δὲ ἄφρων τοιούτοις συμπλέκεται.

<sup>4</sup>όνειδιζόμενος ὀκνηρὸς οὐκ αἰσχύνεται,

ώσαύτως καὶ ὁ δανιζόμενος σῆτον ἐν ἀμήτῳ.

<sup>5</sup>ὕδωρ βαθὺ βουλὴ ἐν καρδίᾳ ἄνδρός,

ἀνὴρ δὲ φρόνιμος ἔξαντλήσει αὐτήν.

<sup>6</sup>μέγα ἄνθρωπος καὶ τίμιον ἀνὴρ ἐλεήμων,

ἄνδρα δὲ πιστὸν ἔργον εύρειν.

<sup>7</sup>δος ἀναστρέφεται ἀμωμος ἐν δικαιοσύνῃ,

μακαρίους τοὺς παῖδας αὐτοῦ καταλείψει.

<sup>8</sup>ὅταν βασιλεὺς δίκαιος καθίσῃ ἐπὶ θρόνου,

οὐκ ἐναντιοῦται ἐν ὀφθαλμοῖς αὐτοῦ πᾶν πονηρόν.

<sup>9</sup>τίς καυχήσεται ἀγνήν ἔχειν τὴν καρδίαν;

ἢ τίς παρρησιάσεται καθαρὸς εἶναι ἀπὸ ἀμαρτιῶν;

<sup>9a</sup>κακολογοῦντος πατέρα ἢ μητέρα σβεσθήσεται λαμπτήρ,

αἱ δὲ κόραι τῶν ὀφθαλμῶν αὐτοῦ ὅψονται σκότος.

<sup>9b</sup>μερὶς ἐπισπουδαζομένη ἐν πρώτοις

ἐν τοῖς τελευταίοις οὐκ εὐλογηθήσεται.

<sup>9c</sup>μὴ εἴπης Τείσομαι τὸν ἔχθρον.

ἀλλὰ ὑπόμεινον τὸν κύριον, ἵνα σοι βοηθήσῃ.

<sup>10</sup>στάθμιον μέγα καὶ μικρὸν καὶ μέτρα δισσά,  
ἀκάθαρτα ἐνώπιον κυρίου καὶ ἀμφότερα.

<sup>11</sup>καὶ ὁ ποιῶν αὐτὰ ἐν τοῖς ἐπιτηδεύμασιν αὐτοῦ συμποδισθήσεται,  
νεανίσκος μετὰ ὄσίου, καὶ εὐθεῖα ἡ ὁδὸς αὐτοῦ.

<sup>12</sup>οὓς ἀκούει καὶ ὁφθαλμὸς ὁρᾷ·  
κυρίου ἔργα καὶ ἀμφότερα.

<sup>13</sup>μὴ ἀγάπα καταλαλεῖν, ἵνα μὴ ἐξαρθῆσ-

διάνοιξον τοὺς ὁφθαλμούς σου καὶ ἐμπλήσθητι ἄρτων.

<sup>14</sup>βδέλυγμα κυρίῳ δισσὸν στάθμιον,  
καὶ ζυγὸς δόλιος οὐ καλὸν ἐνώπιον αὐτοῦ.

<sup>15</sup>παρὰ κυρίου εύθύνεται τὰ διαβήματα ἀνδρί·  
θνητὸς δὲ πῶς ἀν νοήσαι τὰς ὁδοὺς αὐτοῦ;

<sup>16</sup>παγίς ἀνδρὶ ταχύ τι τῶν ἰδίων ἀγιάσαι·  
μετὰ γὰρ τὸ εὔξασθαι μετανοεῖν γίνεται.

<sup>17</sup>λικμήτωρ ἀσεβῶν βασιλεὺς σοφὸς  
καὶ ἐπιβαλεῖ αὐτοῖς τροχόν.

<sup>18</sup>φῶς κυρίου πνοὴ ἀνθρώπων,  
ὅς ἐρευνᾷ ταμιεῖα κοιλίας.

<sup>19</sup>ελεγμοσύνη καὶ ἀλήθεια φυλακὴ βασιλεῖ  
καὶ περικυκλώσουσιν ἐν δικαιοσύνῃ τὸν θρόνον αὐτοῦ.

<sup>20</sup>κόσμος νεανίαις σοφίᾳ,  
δόξα δὲ πρεσβυτέρων πολιαί.

<sup>21</sup>Ὥσπερ δόρμῃ ὕδατος, οὕτως καρδία βασιλέως ἐν χειρὶ θεοῦ·  
οῦ ἐὰν θέλων νεύσῃ, ἐκεῖ ἔκλινεν αὐτήν.

<sup>22</sup>πᾶς ἀνὴρ φαίνεται ἑαυτῷ δίκαιος,  
κατευθύνει δὲ καρδίας κύριος.

<sup>23</sup>ποιεῖν δίκαια καὶ ἀληθεύειν  
ἀρεστὰ παρὰ θεῷ μᾶλλον ἢ θυσιῶν αἷμα.

<sup>24</sup>μεγαλόφρων ἐφ' ὕβρει θρασυκάρδιος,  
λαμπτὴρ δὲ ἀσεβῶν ἀμαρτία.

<sup>25</sup>ὁ ἐνεργῶν θησαυρίσματα γλώσση ψευδεῖ

μάταια διώκει ἐπὶ παγίδας θανάτου.  
7 ὅλεθρος ἀσεβέσιν ἐπιξενωθήσεται·  
οὐ γὰρ βούλονται πράσσειν τὰ δίκαια.  
8 πρὸς τοὺς σκολιοὺς σκολιὰς ὁδοὺς ἀποστέλλει ὁ θεός·  
ἀγνὰ γὰρ καὶ ὄρθὰ τὰ ἔργα αὐτοῦ.  
9 κρεῖσσον οἰκεῖν ἐπὶ γωνίας ὑπαίθρου  
ἢ ἐν κεκονιαμένοις μετὰ ἀδικίας καὶ ἐν οἴκῳ κοινῷ.  
10 ψυχὴ ἀσεβοῦς οὐκ ἐλεηθήσεται ὑπ’ οὐδενὸς τῶν ἀνθρώπων.  
11 ζημιούμενου ἀκολάστου πανουργότερος γίνεται ὁ ἄκακος,  
συνίων δὲ σοφὸς δέξεται γνῶσιν.  
12 συνίει δίκαιος καρδίας ἀσεβῶν  
καὶ φαυλίζει ἀσεβεῖς ἐν κακοῖς.  
13 ὃς φράσσει τὰ ὕτα τοῦ μὴ ἐπακοῦσαι ἀσθενοῦς,  
καὶ αὐτὸς ἐπικαλέσεται, καὶ οὐκ ἔσται ὁ εἰσακούων.  
14 δόσις λάθριος ἀνατρέπει ὄργας,  
δώρων δὲ ὁ φειδόμενος θυμὸν ἐγείρει ἰσχυρόν.  
15 εὔφροσύνη δικαίων ποιεῖν κρίμα,  
ὅσιος δὲ ἀκάθαρτος παρὰ κακούργοις.  
16 ἀνὴρ πλανώμενος ἐξ ὁδοῦ δικαιοσύνης  
ἐν συναγωγῇ γιγάντων ἀναπαύσεται.  
17 ἀνὴρ ἐνδεῆς ἀγαπᾷ εὔφροσύνην  
φιλῶν οἴνου καὶ ἔλαιον εἰς πλοῦτον.  
18 περικάθαρμα δὲ δικαίου ἄνομος.  
19 κρεῖσσον οἰκεῖν ἐν γῇ ἐρήμῳ  
ἢ μετὰ γυναικὸς μαχίμου καὶ γλωσσώδους καὶ ὄργίλου.  
20 θησαυρὸς ἐπιθυμητὸς ἀναπαύσεται ἐπὶ στόματος σοφοῦ,  
ἄφρονες δὲ ἄνδρες καταπίονται αὐτόν.  
21 ὁδὸς δικαιοσύνης καὶ ἐλεημοσύνης εύρήσει ζωὴν καὶ δόξαν.  
22 πόλεις ὁχυρὰς ἐπέβη σοφὸς  
καὶ καθεῖλεν τὸ ὁχύρωμα, ἐφ' ᾧ ἐπεποίθεισαν οἱ ἀσεβεῖς.  
23 ὃς φυλάσσει τὸ στόμα αὐτοῦ καὶ τὴν γλῶσσαν,  
διατηρεῖ ἐκ θλίψεως τὴν ψυχὴν αὐτοῦ.  
24 θρασὺς καὶ αὐθάδης καὶ ἀλαζὼν λοιμὸς καλεῖται·  
ὅς δὲ μνησικακεῖ, παράνομος.

<sup>25</sup>ἐπιθυμίαι ὁκνηρὸν ἀποκτείνουσιν.

οὐ γὰρ προαιροῦνται αἱ χεῖρες αὐτοῦ ποιεῖν τι.

<sup>26</sup>ἀσεβὴς ἐπιθυμεῖ ὅλην τὴν ἡμέραν ἐπιθυμίας κακάς,

ὅ δὲ δίκαιος ἐλεῆ καὶ οἰκτίρει ἀφειδῶς.

<sup>27</sup>θυσίαι ἀσεβῶν βδέλυγμα κυρίω·

καὶ γὰρ παρανόμως προσφέρουσιν αὐτάς.

<sup>28</sup>μάρτυς ψευδὴς ἀπολεῖται,

ἀνὴρ δὲ ὑπήκοος φυλασσόμενος λαλήσει.

<sup>29</sup>ἀσεβὴς ἀνὴρ ἀναιδῶς ὑφίσταται προσώπῳ,

ὅ δὲ εὐθῆς αὐτὸς συνίει τὰς ὁδοὺς αὐτοῦ.

<sup>30</sup>οὐκ ἔστιν σοφία, οὐκ ἔστιν ἀνδρεία,

οὐκ ἔστιν βουλὴ πρὸς τὸν ἀσεβῆ.

<sup>31</sup>ἴππος ἐτοιμάζεται εἰς ἡμέραν πολέμου,

παρὰ δὲ κυρίου ἡ βοήθεια.

**22** <sup>1</sup>αἱρετώτερον ὄνομα καλὸν ἢ πλοῦτος πολύς,

ὑπὲρ δὲ ἀργύριον καὶ χρυσίον χάρις ἀγαθή.

<sup>2</sup>πλούσιος καὶ πτωχὸς συνήντησαν ἀλλήλοις,

ἀμφοτέρους δὲ ὁ κύριος ἐποίησεν.

<sup>3</sup>πανοῦργος ἴδων πονηρὸν τιμωρούμενον κραταιῶς αὐτὸς παιδεύεται,

οἱ δὲ ἄφρονες παρελθόντες ἐξημιώθησαν.

<sup>4</sup>γενεὰ σοφίας φόβος κυρίου

καὶ πλοῦτος καὶ δόξα καὶ ζωή.

<sup>5</sup>τρίβολοι καὶ παγίδες ἐν ὁδοῖς σκολιαῖς,

ὅ δὲ φυλάσσων τὴν ἑαυτοῦ ψυχὴν ἀφέζεται αὐτῶν.

<sup>7</sup>πλούσιοι πτωχῶν ἄρξουσιν,

καὶ οἰκέται ἴδιοις δεσπόταις δανιοῦσιν.

<sup>8</sup>ὅ σπείρων φαῦλα θερίσει κακά,

πληγὴν δὲ ἔργων αὐτοῦ συντελέσει.

<sup>8a</sup>ἄνδρα ἱλαρὸν καὶ δότην εὐλογεῖ ὁ θεός,

ματαιότητα δὲ ἔργων αὐτοῦ συντελέσει.

<sup>9</sup>ὅ ἐλεῶν πτωχὸν αὐτὸς διατραφήσεται.

τῶν γὰρ ἑαυτοῦ ἄρτων ἔδωκεν τῷ πτωχῷ.

<sup>9a</sup>νίκην καὶ τιμὴν περιποιεῖται ὁ δῶρα δούς,

τὴν μέντοι ψυχὴν ἀφαιρεῖται τῶν κεκτημένων.

<sup>10</sup>ἐκβαλε ἐκ συνεδρίου λοιμόν, καὶ συνεξελεύσεται αὐτῷ νεῖκος·

ὅταν γὰρ καθίσῃ ἐν συνεδρίῳ, πάντας ἀτιμάζει.

<sup>11</sup>ἀγαπᾷ κύριος ὁσίας καρδίας,

δεκτοὶ δὲ αὐτῷ πάντες ἄμωμοι·

χείλεσιν ποιμαίνει βασιλεύς.

<sup>12</sup>οἱ δὲ ὀφθαλμοὶ κυρίου διατηροῦσιν αἰσθησιν,

φαυλίζει δὲ λόγους παράνομος.

<sup>13</sup>προφασίζεται καὶ λέγει ὀκνηρός

Λέων ἐν ταῖς ὁδοῖς, ἐν δὲ ταῖς πλατείαις φονευταί.

<sup>14</sup>βόθρος βαθὺς στόμα παρανόμου,

ὅ δὲ μισηθεὶς ὑπὸ κυρίου ἐμπεσεῖται εἰς αὐτόν.

<sup>14a</sup>εἰσὶν ὁδοὶ κακαὶ ἐνώπιον ἀνδρός,

καὶ οὐκ ἀγαπᾷ τοῦ ἀποστρέψαι ἀπ' αὐτῶν·

ἀποστρέφειν δὲ δεῖ ἀπὸ ὁδοῦ σκολιᾶς καὶ κακῆς.

<sup>15</sup>ἄνοια ἔξηπται καρδίας νέου,

ῥάβδος δὲ καὶ παιδεία μακρὰν ἀπ' αὐτοῦ.

<sup>16</sup>ὁ συκοφαντῶν πένητα πολλὰ ποιεῖ τὰ ἔαυτοῦ.

δίδωσιν δὲ πλουσίῳ ἐπ' ἐλάσσονι.

---

<sup>17</sup>Λόγοις σοφῶν παράβαλλε σὸν οὓς καὶ ἀκουε ἐμὸν λόγον,

τὴν δὲ σὴν καρδίαν ἐπίστησον, ἵνα γνῶς ὅτι καλοί εἰσιν.

<sup>18</sup>καὶ ἐὰν ἐμβάλῃς αὐτοὺς εἰς τὴν καρδίαν σου,

εὐφρανοῦσίν σε ἄμα ἐπὶ σοῖς χείλεσιν,

<sup>19</sup>ἵνα σου γένηται ἐπὶ κύριον ἡ ἐλπὶς

καὶ γνωρίσῃ σοι τὴν ὁδὸν αὐτοῦ.

<sup>20</sup>καὶ σὺ δὲ ἀπόγραψαι αὐτὰ σεαυτῷ τρισσῶς

εἰς βουλὴν καὶ γνῶσιν ἐπὶ τὸ πλάτος τῆς καρδίας σου.

<sup>21</sup>διδάσκω οὖν σε ἀληθῆ λόγον καὶ γνῶσιν ἀγαθὴν ὑπακούειν

τοῦ ἀποκρίνεσθαι λόγους ἀληθείας τοῖς προβαλλομένοις σοι.

<sup>22</sup>Μὴ ἀποβιάζου πένητα, πτωχὸς γάρ ἐστιν,

καὶ μὴ ἀτιμάσῃς ἀσθενῆ ἐν πύλαις.

<sup>23</sup>δὲ γὰρ κύριος κρινεῖ αὐτοῦ τὴν κρίσιν,

καὶ ῥύσῃ σὴν ἄσυλον ψυχήν.

<sup>24</sup>μὴ ἴσθι ἔταιρος ἀνδρὶ θυμώδει,  
φίλω δὲ ὄργιλω μὴ συναυλίζου,  
<sup>25</sup>μήποτε μάθης τῶν ὁδῶν αὐτοῦ  
καὶ λάβης βρόχους τῇ σῇ ψυχῇ.  
<sup>26</sup>μὴ δίδου σεαυτὸν εἰς ἐγγύην αἰσχυνόμενος πρόσωπον·  
<sup>27</sup>ἐὰν γὰρ μὴ ἔχῃς πόθεν ἀποτείσῃς,  
λήμψονται τὸ στρῶμα τὸ ὑπὸ τὰς πλευράς σου.  
<sup>28</sup>μὴ μέταιρε ὅρια αἰώνια, ἢ ἔθεντο οἱ πατέρες σου.  
<sup>29</sup>ὅρατικὸν ἄνδρα καὶ ὀξὺν ἐν τοῖς ἔργοις αὐτοῦ  
βασιλεῦσι δεῖ παρεστάναι  
καὶ μὴ παρεστάναι ἀνδράσι νωθροῖς.

**23** <sup>1</sup>ἔὰν καθίσῃς δειπνεῖν ἐπὶ τραπέζης δυναστῶν,  
νοητῶς νόει τὰ παρατιθέμενά σοι  
<sup>2</sup>καὶ ἐπίβαλλε τὴν χεῖρά σου  
εἰδὼς ὅτι τοιαῦτά σε δεῖ παρασκευάσαι.  
<sup>3</sup>εὶ δὲ ἀπληστότερος εἴ, μὴ ἐπιθύμει τῶν ἐδεσμάτων αὐτοῦ,  
ταῦτα γὰρ ἔχεται ζωῆς ψευδοῦς.

<sup>4</sup>μὴ παρεκτείνου πένης ὡν πλουσίω,  
τῇ δὲ σῇ ἐννοίᾳ ἀπόσχου.  
<sup>5</sup>ἔὰν ἐπιστήσῃς τὸ σὸν ὅμμα πρὸς αὐτόν, οὐδαμοῦ φανεῖται,  
κατεσκεύασται γὰρ αὐτῷ πτέρυγες ὕσπερ ἀετοῦ,  
καὶ ὑποστρέφει εἰς τὸν οἶκον τοῦ προεστηκότος αὐτοῦ.

<sup>6</sup>μὴ συνδείπνει ἀνδρὶ βασκάνῳ  
μηδὲ ἐπιθύμει τῶν βρωμάτων αὐτοῦ.  
<sup>7</sup>δὸν τρόπον γὰρ εἴ τις καταπίοι τρίχα,  
οὕτως ἐσθίει καὶ πίνει.  
<sup>8</sup>μηδὲ πρὸς σὲ εἰσαγάγῃς αὐτὸν καὶ φάγῃς τὸν ψωμόν σου μετ' αὐτοῦ.  
ἔξεμέσει γὰρ αὐτὸν καὶ λυμανεῖται τοὺς λόγους σου τοὺς καλούς.  
<sup>9</sup>εἰς ὥτα ἄφρονος μηδὲν λέγε,  
μήποτε μυκτηρίσῃ τοὺς συνετοὺς λόγους σου.

<sup>10</sup>μὴ μεταθῆς ὅρια αἰώνια,  
εἰς δὲ κτῆμα ὄρφανῶν μὴ εἰσέλθῃς.  
<sup>11</sup>οὐδὲ γὰρ λυτρούμενος αὐτοὺς κύριος κραταιός ἐστιν  
καὶ κρινεῖ τὴν κρίσιν αὐτῶν μετὰ σοῦ.

<sup>12</sup>δός εἰς παιδείαν τὴν καρδίαν σου,  
τὰ δὲ ὥτα σου ἐτοίμασον λόγοις αἰσθήσεως.  
<sup>13</sup>μὴ ἀπόσχῃ νήπιον παιδεύειν,  
ὅτι ἔὰν πατάξῃς αὐτὸν ράβδῳ, οὐ μὴ ἀποθάνῃ.  
<sup>14</sup>σὺ μὲν γὰρ πατάξεις αὐτὸν ράβδῳ,  
τὴν δὲ ψυχὴν αὐτοῦ ἐκ θανάτου ρύσῃ.  
<sup>15</sup>υἱέ, ἔὰν σοφὴ γένηται σου ἡ καρδία,  
εὐφρανεῖς καὶ τὴν ἐμὴν καρδίαν,  
<sup>16</sup>καὶ ἐνδιατρίψει λόγοις τὰ σὰ χείλη  
πρὸς τὰ ἐμὰ χείλη, ἔὰν ὅρθὰ ὕσιν.

---

<sup>17</sup>μὴ ζηλούτω ἡ καρδία σου ἀμαρτωλούς,  
ἀλλὰ ἐν φόβῳ κυρίου ἵσθι δλην τὴν ἡμέραν.  
<sup>18</sup>ἔὰν γὰρ τηρήσῃς αὐτά, ἔσται σοι ἔκγονα,  
ἡ δὲ ἐλπίς σου οὐκ ἀποστήσεται.  
<sup>19</sup>ἄκουε, υἱέ, καὶ σοφὸς γίνου  
καὶ κατεύθυνε ἐννοίας σῆς καρδίας.  
<sup>20</sup>μὴ ἵσθι οἰνοπότης  
μηδὲ ἔκτείνου συμβολαῖς κρεῶν τε ἀγορασμοῖς.  
<sup>21</sup>πᾶς γὰρ μέθυσος καὶ πορνοκόπος πτωχεύσει,  
καὶ ἐνδύσεται διερρηγμένα καὶ ρακώδη πᾶς ὑπνώδης.  
<sup>22</sup>ἄκουε, υἱέ, πατρὸς τοῦ γεννήσαντός σε  
καὶ μὴ καταφρόνει ὅτι γεγήρακέν σου ἡ μήτηρ.  
<sup>24</sup>καλῶς ἔκτρέφει πατὴρ δίκαιος,  
ἐπὶ δὲ υἱῷ σοφῷ εὐφραίνεται ἡ ψυχὴ αὐτοῦ.  
<sup>25</sup>εὐφραινέσθω ὁ πατὴρ καὶ ἡ μήτηρ ἐπὶ σοί,  
καὶ χαιρέτω ἡ τεκοῦσά σε.  
<sup>26</sup>δός μοι, υἱέ, σὴν καρδίαν,  
οἱ δὲ σοὶ ὁφθαλμοὶ ἐμὰς ὁδοὺς τηρείτωσαν.  
<sup>27</sup>πίθος γὰρ τετρηγμένος ἔστιν ἀλλότριος οἶκος,  
καὶ φρέαρ στενὸν ἀλλότριον.  
<sup>28</sup>οὕτος γὰρ συντόμως ἀπολεῖται,  
καὶ πᾶς παράνομος ἀναλωθήσεται.

<sup>29</sup>τίνι ούαί; τίνι θόρυβος; τίνι κρίσις;  
τίνι ἀηδίαι καὶ λέσχαι;  
τίνι συντρίμματα διὰ κενῆς;  
τίνος πέλιοι οἱ ὁφθαλμοί;  
<sup>30</sup>οὐ τῶν ἐγχρονιζόντων ἐν οἴνοις;  
οὐ τῶν ἰχνευόντων ποῦ πότοι γίνονται;  
<sup>31</sup>μὴ μεθύσκεσθε οἶνῳ, ἀλλὰ ὅμιλεῖτε ἀνθρώποις δικαίοις  
καὶ ὅμιλεῖτε ἐν περιπάτοις.  
ἐὰν γὰρ εἰς τὰς φιάλας καὶ τὰ ποτήρια δῷς τοὺς ὁφθαλμούς σου,  
ὕστερον περιπατήσεις γυμνότερος ὑπέρου,  
<sup>32</sup>τὸ δὲ ἔσχατον ὥσπερ ὑπὸ ὄφεως πεπληγὼς ἐκτείνεται  
καὶ ὥσπερ ὑπὸ κεράστου διαχεῖται αὐτῷ ὁ Ἰός.  
<sup>33</sup>οἱ ὁφθαλμοί σου ὅταν ἴδωσιν ἀλλοτρίαν,  
τὸ στόμα σου τότε λαλήσει σκολιά,  
<sup>34</sup>καὶ κατακείσῃ ὥσπερ ἐν καρδίᾳ θαλάσσης  
καὶ ὥσπερ κυβερνήτης ἐν πολλῷ κλύδωνι.  
<sup>35</sup>Ἐρεῖς δέ Τύπτουσίν με, καὶ οὐκ ἐπόνεσα,  
καὶ ἐνέπαιξάν μοι, ἐγὼ δὲ οὐκ ἥδειν.  
πότε ὕρθος ἔσται, ἵνα ἐλθὼν ζητήσω μεθ' ὧν συνελεύσομαι;

24 <sup>1</sup>νίέ, μὴ ζηλώσῃς κακοὺς ἄνδρας  
μηδὲ ἐπιθυμήσῃς εἶναι μετ' αὐτῶν.  
<sup>2</sup>Ψεύδη γὰρ μελετᾶ ἡ καρδία αὐτῶν,  
καὶ πόνους τὰ χείλη αὐτῶν λαλεῖ.  
<sup>3</sup>μετὰ σοφίας οἰκοδομεῖται οἶκος  
καὶ μετὰ συνέσεως ἀνορθοῦται.  
<sup>4</sup>μετὰ αἰσθήσεως ἐμπίμπλαται ταμιεῖα  
ἐκ παντὸς πλούτου τιμίου καὶ καλοῦ.  
<sup>5</sup>κρείσσων σοφὸς ἴσχυροῦ  
καὶ ἀνὴρ φρόνησιν ἔχων γεωργίου μεγάλου.  
<sup>6</sup>μετὰ κυβερνήσεως γίνεται πόλεμος,  
βοήθεια δὲ μετὰ καρδίας βουλευτικῆς.  
<sup>7</sup>σοφία καὶ ἔννοια ἀγαθὴ ἐν πύλαις σοφῶν.  
σοφοὶ οὐκ ἐκκλίνουσιν ἐκ στόματος κυρίου,  
<sup>8</sup>ἀλλὰ λογίζονται ἐν συνεδρίοις.

ἀπαιδεύτοις συναντῷ θάνατος,  
⁹ ἀπόθνήσκει δὲ ἄφρων ἐν ἀμαρτίαις.  
ἀκαθαρσία δὲ ἀνδρὶ λοιμῷ ἐμμολυνθήσεται  
¹⁰ ἐν ἡμέρᾳ κακῇ καὶ ἐν ἡμέρᾳ θλίψεως, ἔως ἂν ἐκλίπῃ.  
¹¹ ῥῦσαι ἀγομένους εἰς θάνατον  
καὶ ἐκπρίου κτεινομένους, μὴ φείσῃ.  
¹² ἐὰν δὲ εἴπης Οὐκ οἶδα τοῦτον,  
γίνωσκε ὅτι κύριος καρδίας πάντων γινώσκει,  
καὶ ὁ πλάσας πνοὴν πᾶσιν αὐτὸς οἶδεν πάντα,  
ὅς ἀποδίδωσιν ἐκάστῳ κατὰ τὰ ἔργα αὐτοῦ.  
¹³ φάγε μέλι, υἱέ, ἀγαθὸν γὰρ κηρίον,  
ἴνα γλυκανθῆ σου ὁ φάρυγξ.  
¹⁴ οὕτως αἰσθήσῃ σοφίαν τῇ σῇ ψυχῇ·  
ἐὰν γὰρ εὔργης, ἔσται καλὴ ἡ τελευτή σου,  
καὶ ἐλπίς σε οὐκ ἐγκαταλείψει.  
¹⁵ μὴ προσαγάγῃς ἀσεβῆ νομῆ δικαίων  
μηδὲ ἀπατηθῆς χορτασία κοιλίας.  
¹⁶ ἐπτάκι γὰρ πεσεῖται ὁ δίκαιος καὶ ἀναστήσεται,  
οἱ δὲ ἀσεβεῖς ἀσθενήσουσιν ἐν κακοῖς.  
¹⁷ ἐὰν πέσῃ ὁ ἔχθρός σου, μὴ ἐπιχαρῆς αὐτῷ,  
ἐν δὲ τῷ ὑποσκελίσματι αὐτοῦ μὴ ἐπαίρου.  
¹⁸ ὅτι ὅψεται κύριος, καὶ οὐκ ἀρέσει αὐτῷ,  
καὶ ἀποστρέψει τὸν θυμὸν αὐτοῦ ἀπ' αὐτοῦ.  
¹⁹ μὴ χαῖρε ἐπὶ κακοποιοῖς  
μηδὲ ζήλου ἀμαρτωλούς.  
²⁰ οὐ γὰρ μὴ γένηται ἔκγονα πονηρῶν,  
λαμπτήρ δὲ ἀσεβῶν σβεσθήσεται.  
²¹ φοβοῦ τὸν θεόν, υἱέ, καὶ βασιλέα  
καὶ μηθετέρω αὐτῶν ἀπειθήσῃς.  
²² ἔξαίφνης γὰρ τείσονται τοὺς ἀσεβεῖς,  
τὰς δὲ τιμωρίας ἀμφοτέρων τίς γνώσεται;  
²²<sup>a</sup> λόγον φυλασσόμενος υἱὸς ἀπωλείας ἐκτὸς ἔσται,  
δεχόμενος δὲ ἐδέξατο αὐτόν.  
²²<sup>b</sup> μηδὲν ψεῦδος ἀπὸ γλώσσης βασιλεῖ λεγέσθω,

καὶ οὐδὲν ψεῦδος ἀπὸ γλώσσης αὐτοῦ οὐ μὴ ἐξέλθῃ.

<sup>22c</sup>μάχαιρα γλῶσσα βασιλέως καὶ οὐ σαρκίνη,

ὅς δ' ἂν παραδοθῇ, συντριβήσεται·

<sup>22d</sup>ἔὰν γάρ ὁξυθῇ ὁ θυμὸς αὐτοῦ,

σὺν νεύροις ἀνθρώπους ἀναλίσκει

<sup>22e</sup>καὶ ὅστἄ ἀνθρώπων κατατρώγει

καὶ συγκαίει ὥσπερ φλὸξ

ὅστε ἄβρωτα εἴναι νεοσσοῖς ἀετῶν.

---

30 <sup>1</sup>Τοὺς ἔμοὺς λόγους, υἱέ, φοβήθητι  
καὶ δεξάμενος αὐτοὺς μετανόει·

τάδε λέγει ὁ ἀνὴρ τοῖς πιστεύουσιν θεῷ, καὶ παύομαι·

<sup>2</sup>ἀφρονέστατος γάρ εἰμι πάντων ἀνθρώπων,

καὶ φρόνησις ἀνθρώπων οὐκ ἔστιν ἐν ἐμοί·

<sup>3</sup>θεὸς δεδίδαχέν με σοφίαν,

καὶ γνῶσιν ἀγίων ἔγνωκα.

<sup>4</sup>τίς ἀνέβη εἰς τὸν οὐρανὸν καὶ κατέβη;

τίς συνήγαγεν ἀνέμους ἐν κόλπῳ;

τίς συνέστρεψεν ὕδωρ ἐν ἴματίῳ;

τίς ἐκράτησεν πάντων τῶν ἄκρων τῆς γῆς;

τί ὄνομα αὐτῷ, ἢ τί ὄνομα τοῖς τέκνοις αὐτοῦ, ἵνα γνῶς;

<sup>5</sup>πάντες λόγοι θεοῦ πεπυρωμένοι,

ὑπερασπίζει δὲ αὐτὸς τῶν εὐλαβουμένων αὐτόν.

<sup>6</sup>μὴ προσθῆς τοῖς λόγοις αὐτοῦ,

ἵνα μὴ ἐλέγξῃ σε καὶ ψευδής γένη.

<sup>7</sup>δύο αἰτοῦμαι παρὰ σοῦ,

μὴ ἀφέλης μου χάριν πρὸ τοῦ ἀποθανεῖν με·

<sup>8</sup>μάταιον λόγον καὶ ψευδῆ μακράν μου ποίησον,

πλοῦτον δὲ καὶ πενίαν μή μοι δῶς,

σύνταξον δέ μοι τὰ δέοντα καὶ τὰ αὐτάρκη,

<sup>9</sup>ἵνα μὴ πλησθεὶς ψευδῆς γένωμαι καὶ εἴπω Τίς με ὄρᾶ;

ἢ πενηθεὶς κλέψω καὶ ὀμόσω τὸ ὄνομα τοῦ θεοῦ.

<sup>10</sup>μὴ παραδῶς οἰκέτην εἰς χεῖρας δεσπότου.

μήποτε καταράσηται σε καὶ ἀφανισθῆς.

<sup>11</sup>ἔκγονον κακὸν πατέρα καταρᾶται,

τὴν δὲ μητέρα οὐκ εὔλογεῖ.

<sup>12</sup>ἔκγονον κακὸν δίκαιον ἔαυτὸν κρίνει,

τὴν δὲ ἔξοδον αὐτοῦ οὐκ ἀπένιψεν.

<sup>13</sup>ἔκγονον κακὸν ὑψηλοὺς ὁφθαλμοὺς ἔχει,

τοῖς δὲ βλεφάροις αὐτοῦ ἐπαίρεται.

<sup>14</sup>ἔκγονον κακὸν μαχαίρας τοὺς ὁδόντας ἔχει

καὶ τὰς μύλας τομίδας, ὥστε ἀναλίσκειν

καὶ κατεσθίειν τοὺς ταπεινοὺς ἀπὸ τῆς γῆς

καὶ τοὺς πένητας αὐτῶν ἐξ ἀνθρώπων.

---

<sup>23</sup>Ταῦτα δὲ λέγω ὑμῖν τοῖς σοφοῖς ἐπιγινώσκειν.

αἰδεῖσθαι πρόσωπον ἐν κρίσει οὐ καλόν.

<sup>24</sup>δ εἰπὼν τὸν ἀσεβῆ Δίκαιος ἐστιν,

ἐπικατάρατος λαοῖς ἔσται καὶ μισητὸς εἰς ἔθνη.

<sup>25</sup>οἱ δὲ ἐλέγχοντες βελτίους φανοῦνται,

ἐπ' αὐτοὺς δὲ ἡξει εὐλογία ἀγαθή.

<sup>26</sup>χείλη δὲ φιλήσουσιν ἀποκρινόμενα λόγους ἀγαθούς.

<sup>27</sup>έτοίμαζε εἰς τὴν ἔξοδον τὰ ἔργα σου

καὶ παρασκευάζου εἰς τὸν ἀγρὸν

καὶ πορεύου κατόπισθέν μου

καὶ ἀνοικοδομήσεις τὸν οἶκόν σου.

<sup>28</sup>μὴ ἵσθι ψευδής μάρτυς ἐπὶ σὸν πολίτην

μηδὲ πλατύνου σοῖς χείλεσιν.

<sup>29</sup>μὴ εἴπῃς "Ον τρόπον ἔχρήσατό μοι χρήσομαι αὐτῷ,

τείσομαι δὲ αὐτὸν ἃ με ἡδίκησεν.

<sup>30</sup>ῶσπερ γεώργιον ἀνήρ ἄφρων,

καὶ ὕσπερ ἀμπελῶν ἄνθρωπος ἐνδεής φρενῶν.

<sup>31</sup>ἐὰν ἀφῆς αὐτόν, χερσωθήσεται

καὶ χορτομανήσει ὅλος καὶ γίνεται ἐκλελειμμένος,

οἱ δὲ φραγμοὶ τῶν λίθων αὐτοῦ κατασκάπτονται.

<sup>32</sup>ὕστερον ἐγώ μετενόησα,

ἐπέβλεψα τοῦ ἐκλέξασθαι παιδείαν.  
33 ὄλιγον νυστάζω, ὄλιγον δὲ καθυπνῶ,  
ὄλιγον δὲ ἐναγκαλίζομαι χερσὶν στήθη.  
34 ἐὰν δὲ τοῦτο ποιῆσ, ἥξει προπορευομένη ἡ πενία σου  
καὶ ἡ ἔνδειά σου ὥσπερ ἀγαθὸς δρομεύς.

---

15 Τῇ βδέλλῃ τρεῖς θυγατέρες ἥσαν ἀγαπήσει ἀγαπώμεναι,  
καὶ αἱ τρεῖς αὔται οὐκ ἐνεπίμπλασαν αὐτήν,  
καὶ ἡ τετάρτη οὐκ ἡρκέσθη εἰπεῖν Ἰκανόν.

16 ἄδης καὶ ἔρως γυναικὸς  
καὶ τάρταρος καὶ γῇ οὐκ ἐμπιπλαμένη ὕδατος  
καὶ ὕδωρ καὶ πῦρ οὐ μὴ εἴπωσιν Ἀρκεῖ.

17 ὁφθαλμὸν καταγελῶντα πατρὸς καὶ ἀτιμάζοντα γῆρας μητρός,  
ἐκκόψαισαν αὐτὸν κόρακες ἐκ τῶν φαράγγων,  
καὶ καταφάγοισαν αὐτὸν νεοσσοὶ ἀετῶν.

18 τρία δέ ἐστιν ἀδύνατά μοι νοῆσαι,  
καὶ τὸ τέταρτον οὐκ ἐπιγινώσκω.

19 ἵχνη ἀετοῦ πετομένου  
καὶ ὄδοὺς ὅφεως ἐπὶ πέτρας  
καὶ τρίβους νηὸς ποντοπορούσης  
καὶ ὄδοὺς ἀνδρὸς ἐν νεότητι.

20 τοιαύτη ὁδὸς γυναικὸς μοιχαλίδος,  
ἥ, ὅταν πράξῃ, ἀπονιψαμένη οὐδέν φησιν πεπραχέναι ἄτοπον.

21 διὰ τριῶν σείεται ἡ γῆ,  
τὸ δὲ τέταρτον οὐ δύναται φέρειν.

22 ἐὰν οἰκέτης βασιλεύσῃ,  
καὶ ἄφρων πλησθῆ σιτίων,  
23 καὶ οἰκέτις ἐὰν ἐκβάλῃ τὴν ἑαυτῆς κυρίαν,  
καὶ μισητὴ γυνὴ ἐὰν τύχῃ ἀνδρὸς ἀγαθοῦ.

24 τέσσαρα δέ ἐστιν ἐλάχιστα ἐπὶ τῆς γῆς,  
ταῦτα δέ ἐστιν σοφῶτερα τῶν σοφῶν.

25 οἱ μύρμηκες, οἵ μη ἔστιν ἴσχὺς  
καὶ ἐτοιμάζονται θέρους τὴν τροφήν.

<sup>26</sup>καὶ οἱ χοιρογρύλλιοι, ἔθνος οὐκ ἴσχυρόν,  
οἱ ἐποιήσαντο ἐν πέτραις τοὺς ἑαυτῶν οἴκους.  
<sup>27</sup>ἀβασίλευτόν ἐστιν ἡ ἀκρὶς  
καὶ ἐκστρατεύει ἀφ' ἐνὸς κελεύσματος εὐτάκτως.  
<sup>28</sup>καὶ καλαβώτης χερσὶν ἐρειδόμενος καὶ εὐάλωτος ὃν  
κατοικεῖ ἐν ὄχυρώμασιν βασιλέως.

<sup>29</sup>τρία δέ ἐστιν, ἀ εὔόδως πορεύεται,  
καὶ τὸ τέταρτον, ὃ καλῶς διαβαίνει.  
<sup>30</sup>σκύμνος λέοντος ἴσχυρότερος κτηνῶν,  
ὅς οὐκ ἀποστρέφεται οὐδὲ καταπτήσσει κτῆνος,  
<sup>31</sup>καὶ ἀλέκτωρ ἐμπεριπατῶν θηλείαις εὔψυχος  
καὶ τράγος ἥγούμενος αἰπολίου  
καὶ βασιλεὺς δῆμηγορῶν ἐν ἔθνει.

<sup>32</sup>ἔὰν πρόῃ σεαυτὸν εἰς εὐφροσύνην  
καὶ ἐκτείνῃς τὴν χεῖρά σου μετὰ μάχης, ἀτιμασθήσῃ.  
<sup>33</sup>ἄμελγε γάλα, καὶ ἔσται βούτυρον.  
ἔὰν δὲ ἐκπιέζῃς μυκτῆρας, ἐξελεύσεται αἷμα.  
ἔὰν δὲ ἐξέλκῃς λόγους, ἐξελεύσονται κρίσεις καὶ μάχαι.

**31** <sup>1</sup>Οἱ ἐμοὶ λόγοι εἰρηνται ὑπὸ θεοῦ,  
βασιλέως χρηματισμός, ὃν ἐπαίδευσεν ἡ μήτηρ αὐτοῦ.

<sup>2</sup>τί, τέκνον, τηρήσεις; τί; ρήσεις θεοῦ.  
πρωτογενές, σοὶ λέγω, νίε·  
τί, τέκνον ἐμῆς κοιλίας;  
τί, τέκνον ἐμῶν εὐχῶν;

<sup>3</sup>μὴ δῶς γυναιξὶ σὸν πλοῦτον  
καὶ τὸν νοῦν καὶ βίον εἰς ὑστεροβουλίαν.

<sup>4</sup>μετὰ βουλῆς πάντα ποίει,  
μετὰ βουλῆς οἰνοπότει.  
οἱ δυνάσται θυμώδεις εἰσίν,  
οἶνον δὲ μὴ πινέτωσαν,  
<sup>5</sup>ίνα μὴ πιόντες ἐπιλάθωνται τῆς σοφίας  
καὶ ὅρθα κρῖναι οὐ μὴ δύνωνται τοὺς ἀσθενεῖς.  
<sup>6</sup>δίδοτε μέθην τοῖς ἐν λύπαις  
καὶ οἶνον πίνειν τοῖς ἐν ὄδύναις,

τίνα ἐπιλάθωνται τῆς πενίας  
καὶ τῶν πόνων μὴ μνησθῶσιν ἔτι.  
⁸ἄνοιγε σὸν στόμα λόγω θεοῦ  
καὶ κρῖνε πάντας ὑγιῶς.  
⁹ἄνοιγε σὸν στόμα καὶ κρῖνε δικαίως,  
διάκρινε δὲ πένητα καὶ ἀσθενῆ.

---

25 <sup>1</sup>Αὕται αἱ παιδεῖαι Σαλωμῶντος αἱ ἀδιάκριτοι,  
ἄς ἐξεγράψαντο οἱ φίλοι Εζεκιου τοῦ  
βασιλέως τῆς Ιουδαίας.  
<sup>2</sup>Δόξα θεοῦ κρύπτει λόγον,  
δόξα δὲ βασιλέως τιμᾶς πράγματα.  
<sup>3</sup>οὐρανὸς ὑψηλός, γῇ δὲ βαθεῖα,  
καρδία δὲ βασιλέως ἀνεξέλεγκτος.  
<sup>4</sup>τύπτε ἀδόκιμον ἀργύριον,  
καὶ καθαρισθήσεται καθαρὸν ἄπαν.  
<sup>5</sup>κτεῖνε ἀσεβεῖς ἐκ προσώπου βασιλέως,  
καὶ κατορθώσει ἐν δικαιοσύνῃ ὁ θρόνος αὐτοῦ.  
<sup>6</sup>μὴ ἀλαζονεύου ἐνώπιον βασιλέως  
μηδὲ ἐν τόποις δυναστῶν ὑφίστασο.  
<sup>7</sup>κρεῖσσον γάρ σοι τὸ ρήθηναι Ἀνάβαινε πρός με,  
ἢ ταπεινῶσαί σε ἐν προσώπῳ δυνάστου.  
ἀ εἶδον οἱ ὁφθαλμοί σου, λέγε.  
<sup>8</sup>μὴ πρόσπιπτε εἰς μάχην ταχέως,  
ἴνα μὴ μεταμεληθῆς ἐπ' ἐσχάτων.  
ἡνίκα ἂν σε ὀνειδίσῃ ὁ σὸς φίλος,  
<sup>9</sup>ἀναχώρει εἰς τὰ ὅπισω, μὴ καταφρόνει,  
<sup>10</sup>μὴ σε ὀνειδίσῃ μὲν ὁ φίλος,  
ἢ δὲ μάχη σου καὶ ἡ ἔχθρα οὐκ ἀπέσται,  
ἀλλ' ἔσται σοι ἵση θανάτω.  
<sup>10a</sup>χάρις καὶ φιλία ἐλευθεροῖ,  
ἄς τήρησον σεαυτῷ, ίνα μὴ ἐπονείδιστος γένῃ,  
ἀλλὰ φύλαξον τὰς ὁδούς σου εὐσυναλλάκτως.

<sup>11</sup>μῆλον χρυσοῦν ἐν ὁρμίσκῳ σαρδίου,  
οὕτως εἰπεῖν λόγον.

<sup>12</sup>εὶς ἐνώτιον χρυσοῦν σάρδιον πολυτελές δέδεται,  
λόγος σοφὸς εἰς εὐήκοον οὓς.

<sup>13</sup>ῶσπερ ἔξοδος χιόνος ἐν ἀμήτῳ κατὰ καῦμα ὡφελεῖ,  
οὕτως ἄγγελος πιστὸς τοὺς ἀποστείλαντας αὐτόν.  
Ψυχὰς γὰρ τῶν αὐτῷ χρωμένων ὡφελεῖ.

<sup>14</sup>ῶσπερ ἄνεμοι καὶ νέφη καὶ ύετοὶ ἐπιφανέστατοι,  
οὕτως οἱ καυχώμενοι ἐπὶ δόσει ψευδεῖ.

<sup>15</sup>ἐν μακροθυμίᾳ εὔοδίᾳ βασιλεῦσιν,  
γλῶσσα δὲ μαλακὴ συντρίβει ὅστἄ.

<sup>16</sup>μέλι εύρων φάγε τὸ ίκανόν,  
μήποτε πλησθεὶς ἔξεμέσης.

<sup>17</sup>σπάνιον εἴσαγε σὸν πόδα πρὸς τὸν σεαυτοῦ φίλον,  
μήποτε πλησθείς σου μισήσῃ σε.

<sup>18</sup>ρόπαλον καὶ μάχαιρα καὶ τόξευμα ἀκιδωτόν,  
οὕτως καὶ ἀνὴρ ὁ καταμαρτυρῶν τοῦ φίλου αὐτοῦ μαρτυρίαν ψευδῆ.

<sup>19</sup>ὅδοὺς κακοῦ καὶ ποὺς παρανόμου ὀλεῖται ἐν ἡμέρᾳ κακῇ.

<sup>20</sup>ῶσπερ ὅξος ἔλκει ἀσύμφορον,  
οὕτως προσπεσὸν πάθος ἐν σώματι καρδίαν λυπεῖ.

<sup>20a</sup>ῶσπερ σῆς ἴματίῳ καὶ σκάληξ ξύλῳ,  
οὕτως λύπη ἀνδρὸς βλάπτει καρδίαν.

<sup>21</sup>Ἐὰν πεινᾷ ὁ ἐχθρός σου, τρέφε αὐτόν,  
ἐὰν διψᾷ, πότιζε αὐτόν.

<sup>22</sup>τοῦτο γὰρ ποιῶν ἄνθρακας πυρὸς σωρεύσεις ἐπὶ τὴν κεφαλὴν αὐτοῦ,  
ὁ δὲ κύριος ἀνταποδώσει σοι ἀγαθά.

<sup>23</sup>ἄνεμος βορέας ἔξεγείρει νέφη,  
πρόσωπον δὲ ἀναιδὲς γλῶσσαν ἐρεθίζει.

<sup>24</sup>χρείττονος οἰκεῖν ἐπὶ γωνίας δώματος  
ἢ μετὰ γυναικὸς λοιδόρου ἐν οἰκίᾳ κοινῆ.

<sup>25</sup>ῶσπερ ὕδωρ ψυχὴν ψυχῆ διψώσῃ προσηνές,  
οὕτως ἄγγελίᾳ ἀγαθὴ ἐκ γῆς μακρόθεν.

<sup>26</sup>ῶσπερ εἴ τις πηγὴν φράσσοι καὶ ὕδατος ἔξοδον λυμαίνοιτο,  
οὕτως ἄκοσμον δίκαιον πεπτωκέναι ἐνώπιον ἀσεβοῦς.

<sup>27</sup>ἐσθίειν μέλι πολὺ οὐ καλόν,  
τιμᾶν δὲ χρὴ λόγους ἐνδόξους.

<sup>28</sup>ῷσπερ πόλις τὰ τείχη καταβεβλημένη καὶ ἀτείχιστος,  
οὕτως ἀνήρ ὃς οὐ μετὰ βουλῆς τι πράσσει.

**26** <sup>1</sup>ῷσπερ δρόσος ἐν ἀμήτῳ καὶ ὥσπερ ὑετὸς ἐν θέρει,  
οὕτως οὐκ ἔστιν ἄφρονι τιμή.

<sup>2</sup>ῷσπερ ὅρνεα πέταται καὶ στρουθοί,  
οὕτως ἀρὰ ματαία οὐκ ἐπελεύσεται οὐδενί.

<sup>3</sup>ῷσπερ μάστιξ ἵππως καὶ κέντρον ὅνω,  
οὕτως ῥάβδος ἔθνει παρανόμω.

<sup>4</sup>μὴ ἀποκρίνου ἄφρονι πρὸς τὴν ἐκείνου ἀφροσύνην,  
ἴνα μὴ ὅμοιος γένη αὐτῷ.

<sup>5</sup>ἀλλὰ ἀποκρίνου ἄφρονι κατὰ τὴν ἀφροσύνην αὐτοῦ,  
ἴνα μὴ φαίνηται σοφὸς παρ' ἑαυτῷ.

<sup>6</sup>ἐκ τῶν ἑαυτοῦ ποδῶν ὅνειδος πίεται  
ὅ ἀποστείλας δι' ἀγγέλου ἄφρονος λόγον.

<sup>7</sup>ἄφελοῦ πορείαν σκελῶν  
καὶ παροιμίαν ἐκ στόματος ἀφρόνων.

<sup>8</sup>ὅς ἀποδεσμεύει λίθον ἐν σφενδόνῃ,  
ὅμοιός ἔστιν τῷ διδόντι ἄφρονι δόξαν.

<sup>9</sup>ἄκανθαι φύονται ἐν χειρὶ τοῦ μεθύσου,  
δουλεία δὲ ἐν χειρὶ τῶν ἀφρόνων.

<sup>10</sup>πολλὰ χειμάζεται πᾶσα σὰρξ ἀφρόνων.  
συντρίβεται γὰρ ἡ ἔκστασις αὐτῶν.

<sup>11</sup>ῷσπερ κύων ὅταν ἐπέλθῃ ἐπὶ τὸν ἑαυτοῦ ἔμετον καὶ μισητὸς γένηται,  
οὕτως ἄφρων τῇ ἑαυτοῦ κακίᾳ ἀναστρέψας ἐπὶ τὴν ἑαυτοῦ ἀμαρτίαν.

<sup>11a</sup>ἔστιν αἰσχύνη ἐπάγουσα ἀμαρτίαν,  
καὶ ἔστιν αἰσχύνη δόξα καὶ χάρις.

<sup>12</sup>εἶδον ἄνδρα δόξαντα παρ' ἑαυτῷ σοφὸν εἶναι,  
ἐλπίδα μέντοι ἔσχεν μᾶλλον ἄφρων αὐτοῦ.

<sup>13</sup>λέγει ὁκνηρὸς ἀποστελλόμενος εἰς ὁδόν  
Λέων ἐν ταῖς ὁδοῖς.

<sup>14</sup>ῷσπερ θύρα στρέφεται ἐπὶ τοῦ στρόφιγγος,  
οὕτως ὁκνηρὸς ἐπὶ τῆς κλίνης αὐτοῦ.

<sup>15</sup>κρύψας ὀκνηρὸς τὴν χεῖρα ἐν τῷ κόλπῳ αὐτοῦ  
οὐ δυνήσεται ἐπενεγκεῖν ἐπὶ τὸ στόμα.

<sup>16</sup>σοφώτερος ἔαυτῷ ὀκνηρὸς φαίνεται  
τοῦ ἐν πλησμονῇ ἀποκομίζοντος ἀγγελίαν.

<sup>17</sup>ῶσπερ ὁ κρατῶν κέρκου κυνός,  
οὗτως ὁ προεστὼς ἀλλοτρίας κρίσεως.

<sup>18</sup>ῶσπερ οἱ ἴώμενοι προβάλλουσιν λόγους εἰς ἀνθρώπους,  
ὁ δὲ ἀπαντήσας τῷ λόγῳ πρῶτος ὑποσκελισθήσεται,

<sup>19</sup>οὕτως πάντες οἱ ἐνεδρεύοντες τοὺς ἔαυτῶν φίλους,  
ὅταν δὲ φωραθῶσιν, λέγουσιν ὅτι Παίζων ἔπραξα.

<sup>20</sup>ἐν πολλοῖς ξύλοις θάλλει πῦρ,  
ὅπου δὲ οὐκ ἔστιν δίθυμος, ἡσυχάζει μάχη.

<sup>21</sup>εσχάρα ἄνθραξιν καὶ ξύλα πυρί,  
ἀνὴρ δὲ λοίδορος εἰς ταραχὴν μάχης.

<sup>22</sup>λόγοι κερκώπων μαλακοί,  
οὗτοι δὲ τύπτουσιν εἰς ταμιεῖα σπλάγχνων.

<sup>23</sup>ἀργύριον διδόμενον μετὰ δόλου ὕστρακον ἥγητέον.  
χείλη λεῖα καρδίαν καλύπτει λυπηράν.

<sup>24</sup>χείλεσιν πάντα ἐπινεύει ἀποκλαιόμενος ἔχθρός,  
ἐν δὲ τῇ καρδίᾳ τεκταίνεται δόλους.

<sup>25</sup>ἔάν σου δέηται ὁ ἔχθρὸς μεγάλη τῇ φωνῇ, μὴ πεισθῆς·  
ἐπτὰ γάρ εἰσιν πονηρίαι ἐν τῇ ψυχῇ αὐτοῦ.

<sup>26</sup>ὁ κρύπτων ἔχθραν συνίστησιν δόλον,  
ἐκκαλύπτει δὲ τὰς ἔαυτοῦ ἀμαρτίας εὔγνωστος ἐν συνεδρίοις.

<sup>27</sup>ὁ ὄρυσσων βόθρον τῷ πλησίον ἐμπεσεῖται εἰς αὐτόν,  
οὐ δὲ κυλίων λίθον ἐφ' ἔαυτὸν κυλίει.

<sup>28</sup>γλῶσσα ψευδὴς μισεῖ ἀλήθειαν,  
στόμα δὲ ἄστεγον ποιεῖ ἀκαταστασίας.

**27** <sup>1</sup>μὴ καυχῶ τὰ εἰς αὔριον.  
οὐ γάρ γινώσκεις τί τέξεται ἡ ἐπιοῦσα.

<sup>2</sup>ἔγκωμιαζέτω σε ὁ πέλας καὶ μὴ τὸ σὸν στόμα,  
ἀλλότριος καὶ μὴ τὰ σὰ χείλη.

<sup>3</sup>βαρὺ λίθος καὶ δυσβάστακτον ἄμμος,  
ὄργὴ δὲ ἄφρονος βαρυτέρα ἀμφοτέρων.

<sup>4</sup>ἀνελεήμων θυμὸς καὶ ὀξεῖα ὄργη,  
ἀλλ’ οὐδένα ὑφίσταται ζῆλος.  
<sup>5</sup>κρείσσους ἔλεγχοι ἀποκεκαλυμμένοι κρυπτομένης φιλίας.  
<sup>6</sup>ἀξιοπιστότερά ἐστιν τραύματα φίλου  
ἢ ἔκούσια φιλήματα ἔχθροῦ.  
<sup>7</sup>ψυχὴ ἐν πλησμονῇ οὖσα κηρίοις ἐμπαίζει,  
Ψυχὴ δὲ ἐνδεεῖ καὶ τὰ πικρὰ γλυκεῖα φαίνεται.  
<sup>8</sup>ὅσπερ ὅταν ὅρνεον καταπετασθῇ ἐκ τῆς ἴδιας νοσσιᾶς,  
οὕτως ἀνθρωπος δουλοῦται, ὅταν ἀποξενωθῇ ἐκ τῶν ἴδιων τόπων.  
<sup>9</sup>μύροις καὶ οἶνοις καὶ θυμιάμασιν τέρπεται καρδία,  
καταρρήγνυται δὲ ὑπὸ συμπτωμάτων ψυχὴ.  
<sup>10</sup>φίλον σὸν ἢ φίλον πατρῶν μὴ ἐγκαταλίπης,  
εἰς δὲ τὸν οἴκον τοῦ ἀδελφοῦ σου μὴ εἰσέλθῃς ἀτυχῶν.  
κρείσσων φίλος ἐγγὺς ἢ ἀδελφὸς μακρὰν οἰκῶν.  
<sup>11</sup>σοφὸς γίνου, νίέ, ἵνα εὐφραίνηται μου ἡ καρδία,  
καὶ ἀπόστρεψον ἀπὸ σοῦ ἐπονειδίστους λόγους.  
<sup>12</sup>πανοῦργος κακῶν ἐπερχομένων ἀπεκρύβη,  
ἄφρονες δὲ ἐπελθόντες ζημίαν τείσουσιν.  
<sup>13</sup>ἀφελοῦ τὸ ἴματιον αὐτοῦ, παρῆλθεν γάρ·  
ὑβριστὴς ὅστις τὰ ἀλλότρια λυμαίνεται.  
<sup>14</sup>ὅς ἂν εὐλογῇ φίλον τὸ πρωὶ μεγάλη τῇ φωνῇ,  
καταρωμένου οὐδὲν διαφέρειν δόξει.  
<sup>15</sup>σταγόνες ἐκβάλλουσιν ἀνθρωπον ἐν ἡμέρᾳ χειμερινῇ ἐκ τοῦ οἴκου αὐτοῦ,  
ώσαύτως καὶ γυνὴ λοίδορος ἐκ τοῦ ἴδιου οἴκου.  
<sup>16</sup>βορέας σκληρὸς ἄνεμος,  
ὄνόματι δὲ ἐπιδέξιος καλεῖται.  
<sup>17</sup>σίδηρος σίδηρον δέξνει,  
ἀνήρ δὲ παροξύνει πρόσωπον ἐταίρου.  
<sup>18</sup>ὅς φυτεύει συκῆν, φάγεται τοὺς καρποὺς αὐτῆς.  
ὅς δὲ φυλάσσει τὸν ἑαυτοῦ κύριον, τιμηθήσεται.  
<sup>19</sup>ὅσπερ οὐχ ὅμοια πρόσωπα προσώποις,  
οὕτως οὐδὲ αἱ καρδίαι τῶν ἀνθρώπων.  
<sup>20</sup>ἄδης καὶ ἀπώλεια οὐκ ἐμπίμπλανται,  
ώσαύτως καὶ οἱ ὁφθαλμοὶ τῶν ἀνθρώπων ἀπληστοι.

<sup>20a</sup>βδέλυγμα κυρίῳ στηρίζων ὁφθαλμόν,  
καὶ οἱ ἀπαίδευτοι ἀκρατεῖς γλώσσῃ.

<sup>21</sup>δοκίμιον ἀργύρῳ καὶ χρυσῷ πύρωσις,  
ἀνὴρ δὲ δοκιμάζεται διὰ στόματος ἐγκωμιαζόντων αὐτόν.

<sup>21a</sup>καρδία ἀνόμου ἐκζητεῖ κακά,  
καρδία δὲ εὐθής ἐκζητεῖ γνῶσιν.

<sup>22</sup>ἐὰν μαστιγοῖς ἄφρονα ἐν μέσῳ συνεδρίου ἀτιμάζων,  
οὐ μὴ περιέλης τὴν ἀφροσύνην αὐτοῦ.

<sup>23</sup>γνωστῶς ἐπιγνώση ψυχὰς ποιμνίου σου  
καὶ ἐπιστήσεις καρδίαν σου σαῖς ἀγέλαις.

<sup>24</sup>ὅτι οὐ τὸν αἰῶνα ἀνδρὶ κράτος καὶ ἴσχύς,  
οὐδὲ παραδίδωσιν ἐκ γενεᾶς εἰς γενεάν.

<sup>25</sup>ἐπιμελοῦ τῶν ἐν τῷ πεδίῳ χλωρῶν καὶ κερεῖς πόαν  
καὶ σύναγε χόρτον ὄρεινόν,

<sup>26</sup>ἴνα ἔχης πρόβατα εἰς ἴματισμόν.  
τίμα πεδίον, ἵνα ὕσιν σοι ἄρνες.

<sup>27</sup>υἱέ, παρ' ἐμοῦ ἔχεις ρήσεις ἴσχυρὰς εἰς τὴν ζωὴν σου  
καὶ εἰς τὴν ζωὴν σῶν θεραπόντων.

**28** <sup>1</sup>φεύγει ἀσεβῆς μηδενὸς διώκοντος,  
δίκαιος δὲ ὥσπερ λέων πέποιθεν.

<sup>2</sup>δι’ ἀμαρτίας ἀσεβῶν κρίσεις ἐγείρονται,  
ἀνὴρ δὲ πανοῦργος κατασβέσει αὐτάς.

<sup>3</sup>ἀνδρεῖος ἐν ἀσεβείαις συκοφαντεῖ πτωχούς.  
ὥσπερ ὑετὸς λάβρος καὶ ἀνωφελής,

<sup>4</sup>οὕτως οἱ ἐγκαταλείποντες τὸν νόμον ἐγκωμιάζουσιν ἀσέβειαν,  
οἱ δὲ ἀγαπῶντες τὸν νόμον περιβάλλουσιν ἑαυτοῖς τεῖχος.

<sup>5</sup>ἄνδρες κακοὶ οὐ νοήσουσιν κρίμα,  
οἱ δὲ ζητοῦντες τὸν κύριον συνήσουσιν ἐν παντί.

<sup>6</sup>κρείσσων πτωχὸς πορευόμενος ἐν ἀληθείᾳ πλουσίου ψευδοῦς.

<sup>7</sup>φυλάσσει νόμον υἱὸς συνετός·  
δος δὲ ποιμαίνει ἀσωτίαν, ἀτιμάζει πατέρα.

<sup>8</sup>ὁ πληθύνων τὸν πλοῦτον αὐτοῦ μετὰ τόκων καὶ πλεονασμῶν  
τῷ ἐλεῶντι πτωχοὺς συνάγει αὐτόν.

<sup>9</sup>ὁ ἐκκλίνων τὸ οὖς αὐτοῦ τοῦ μὴ εἰσακοῦσαι νόμου

καὶ αὐτὸς τὴν προσευχὴν αὐτοῦ ἐβδέλυκται.

<sup>10</sup>ὅς πλανᾷ εὐθεῖς ἐν ὁδῷ κακῇ,  
εἰς διαφθορὰν αὐτὸς ἐμπεσεῖται·  
οἱ δὲ ἄνομοι διελεύσονται ἀγαθὰ  
καὶ οὐκ εἰσελεύσονται εἰς αὐτά.

<sup>11</sup>σοφὸς παρ' ἑαυτῷ ἀνὴρ πλούσιος,  
πένης δὲ νοήμων καταγνώσεται αὐτοῦ.

<sup>12</sup>διὰ βοήθειαν δικαίων πολλὴ γίνεται δόξα,  
ἐν δὲ τόποις ἀσεβῶν ἀλίσκονται ἄνθρωποι.

<sup>13</sup>ὁ ἐπικαλύπτων ἀσέβειαν ἑαυτοῦ οὐκ εὔοδωθήσεται,  
οὐδὲ ἔξηγούμενος ἐλέγχους ἀγαπηθήσεται.

<sup>14</sup>μακάριος ἀνὴρ, ὃς καταπτήσει πάντα δι' εὐλάβειαν,  
οὐδὲ σκληρὸς τὴν καρδίαν ἐμπεσεῖται κακοῖς.

<sup>15</sup>λέων πεινῶν καὶ λύκος διψῶν  
ὅς τυραννεῖ πτωχὸς ὃν ἔθνους πενιχροῦ.

<sup>16</sup>βασιλεὺς ἐνδεῆς προσόδων μέγας συκοφάντης,  
οὐδὲ μισῶν ἀδικίαν μακρὸν χρόνον ζήσεται.

<sup>17</sup>ἄνδρα τὸν ἐν αἰτίᾳ φόνου ὁ ἐγγυώμενος  
φυγὰς ἔσται καὶ οὐκ ἐν ἀσφαλείᾳ.

<sup>17a</sup>παίδευε υἱόν, καὶ ἀγαπήσει σε  
καὶ δώσει κόσμον τῇ σῇ ψυχῇ·  
οὐ μὴ ὑπακούσης ἔθνει παρανόμω.

<sup>18</sup>ὁ πορευόμενος δικαίως βεβοήθηται,  
οὐδὲ σκολιαῖς ὁδοῖς πορευόμενος ἐμπλακήσεται.

<sup>19</sup>ὁ ἐργαζόμενος τὴν ἑαυτοῦ γῆν πλησθήσεται ἄρτων,  
οὐδὲ διώκων σχολὴν πλησθήσεται πενίας.

<sup>20</sup>ἀνὴρ ἀξιόπιστος πολλὰ εὐλογηθήσεται,  
οὐδὲ κακὸς οὐκ ἀτιμώρητος ἔσται.

<sup>21</sup>ὅς οὐκ αἰσχύνεται πρόσωπα δικαίων, οὐκ ἀγαθός·  
οὐ τοιοῦτος ψωμοῦ ἄρτου ἀποδώσεται ἄνδρα.

<sup>22</sup>σπεύδει πλουτεῖν ἀνὴρ βάσκανος  
καὶ οὐκ οἶδεν ὅτι ἐλεήμων κρατήσει αὐτοῦ.

<sup>23</sup>ὁ ἐλέγχων ἀνθρώπου ὁδοὺς  
χάριτας ἔξει μᾶλλον τοῦ γλωσσοχαριτοῦντος.

<sup>24</sup>ὅς ἀποβάλλεται πατέρα ἥ μητέρα καὶ δοκεῖ μὴ ἀμαρτάνειν,  
οὗτος κοινωνός ἐστιν ἀνδρὸς ἀσεβοῦς.

<sup>25</sup>ἄπληστος ἀνὴρ κρίνει εἰκῆ·  
ὅς δὲ πέποιθεν ἐπὶ κύριον, ἐν ἐπιμελείᾳ ἔσται.

<sup>26</sup>ὅς πέποιθεν θρασείᾳ καρδίᾳ, ὁ τοιοῦτος ἄφρων·  
ὅς δὲ πορεύεται σοφίᾳ, σωθήσεται.

<sup>27</sup>ὅς δίδωσιν πτωχοῖς, οὐκ ἐνδεηθήσεται.  
ὅς δὲ ἀποστρέφει τὸν ὀφθαλμὸν αὐτοῦ, ἐν πολλῇ ἀπορίᾳ ἔσται.

<sup>28</sup>ἐν τόποις ἀσεβῶν στένουσι δίκαιοι,  
ἐν δὲ τῇ ἐκείνων ἀπωλείᾳ πληθυνθήσονται δίκαιοι.

<sup>29</sup>¹κρείσσων ἀνὴρ ἐλέγχων ἀνδρὸς σκληροτραχῆλου·  
ἔξαπίνης γὰρ φλεγομένου αὐτοῦ οὐκ ἔστιν ἵασις.

<sup>2</sup>εγκωμιαζομένων δίκαιων εὐφρανθήσονται λαοί,  
ἀρχόντων δὲ ἀσεβῶν στένουσιν ἄνδρες.

<sup>3</sup>ἀνδρὸς φιλοῦντος σοφίαν εὐφραίνεται πατὴρ αὐτοῦ·  
ὅς δὲ ποιμαίνει πόρνας, ἀπολεῖ πλοῦτον.

<sup>4</sup>βασιλεὺς δίκαιος ἀνίστησιν χώραν,  
ἀνὴρ δὲ παράνομος κατασκάπτει.

<sup>5</sup>ὅς παρασκευάζεται ἐπὶ πρόσωπον τοῦ ἑαυτοῦ φίλου δίκτυον,  
περιβάλλει αὐτὸ τοῖς ἑαυτοῦ ποσίν.

<sup>6</sup>ἀμαρτάνοντι ἀνδρὶ μεγάλη παγίς,  
δίκαιος δὲ ἐν χαρᾶ καὶ ἐν εὐφροσύνῃ ἔσται.

<sup>7</sup>ἐπίσταται δίκαιος κρίνειν πενιχροῖς,  
ὅ δὲ ἀσεβῆς οὐ συνήσει γνῶσιν,  
καὶ πτωχῷ οὐχ ὑπάρχει νοῦς ἐπιγνώμων.

<sup>8</sup>ἄνδρες λοιμοὶ ἐξέκαυσαν πόλιν,  
σοφοὶ δὲ ἀπέστρεψαν ὀργήν.

<sup>9</sup>ἀνὴρ σοφὸς κρίνει ἔθνη,  
ἀνὴρ δὲ φαῦλος ὄργιζόμενος καταγελᾶται καὶ οὐ καταπτήσσει.

<sup>10</sup>ἄνδρες αἵματων μέτοχοι μισήσουσιν ὅσιον,  
οἱ δὲ εὐθεῖς ἐκζητήσουσιν ψυχὴν αὐτοῦ.

<sup>11</sup>ὅλον τὸν θυμὸν αὐτοῦ ἐκφέρει ἄφρων,  
σοφὸς δὲ ταμιεύεται κατὰ μέρος.

<sup>12</sup>βασιλέως ὑπακούοντος λόγον ἄδικον

πάντες οἱ ὑπ' αὐτὸν παράνομοι.

<sup>13</sup>δανιστοῦ καὶ χρεοφειλέτου ἀλλήλοις συνελθόντων  
ἐπισκοπὴν ποιεῖται ἀμφοτέρων ὁ κύριος.

<sup>14</sup>βασιλέως ἐν ἀληθείᾳ κρίνοντος πτωχοὺς  
ὁ θρόνος αὐτοῦ εἰς μαρτύριον κατασταθήσεται.

<sup>15</sup>πληγαὶ καὶ ἔλεγχοι διδόσιν σοφίαν,  
παῖς δὲ πλανώμενος αἰσχύνει γονεῖς αὐτοῦ.

<sup>16</sup>πολλῶν ὄντων ἀσεβῶν πολλαὶ γίνονται ἀμαρτίαι,  
οἱ δὲ δίκαιοι ἐκείνων πιπτόντων κατάφοβοι γίνονται.

<sup>17</sup>παίδευε υἱόν σου, καὶ ἀναπαύσει σε  
καὶ δώσει κόσμον τῇ ψυχῇ σου.

<sup>18</sup>οὐ μὴ ὑπάρξῃ ἐξηγητής ἔθνει παρανόμω,  
ὅ δὲ φυλάσσων τὸν νόμον μακαριστός.

<sup>19</sup>λόγοις οὐ παιδευθήσεται οἰκέτης σκληρός.  
ἔὰν γὰρ καὶ νοήσῃ, ἀλλ' οὐχ ὑπακούσεται.

<sup>20</sup>ἔὰν ἵδης ἄνδρα ταχὺν ἐν λόγοις,  
γίνωσκε ὅτι ἐλπίδα ἔχει μᾶλλον ἄφρων αὐτοῦ.

<sup>21</sup>ὅς κατασπαταλᾷ ἐκ παιδός, οἰκέτης ἔσται,  
ἔσχατον δὲ ὁδυνηθήσεται ἐφ' ἑαυτῷ.

<sup>22</sup>ἀνὴρ θυμώδης ὀρύσσει νεῖκος,  
ἀνὴρ δὲ ὀργίλος ἐξώρυξεν ἀμαρτίας.

<sup>23</sup>ὕβρις ἄνδρα ταπεινοῦ,  
τοὺς δὲ ταπεινόφρονας ἐρείδει δόξῃ κύριος.

<sup>24</sup>ὅς μερίζεται κλέπτη, μισεῖ τὴν ἑαυτοῦ ψυχήν.  
ἔὰν δὲ ὄρκου προτεθέντος ἀκούσαντες μὴ ἀναγγείλωσιν,

<sup>25</sup>φοβηθέντες καὶ αἰσχυνθέντες ἀνθρώπους ὑπεσκελίσθησαν.  
ὅ δὲ πεποιθὼς ἐπὶ κύριον εὐφρανθήσεται.

ἀσέβεια ἄνδρὶ δίδωσιν σφάλμα·  
ὅς δὲ πέποιθεν ἐπὶ τῷ δεσπότῃ, σωθήσεται.

<sup>26</sup>πολλοὶ θεραπεύουσιν πρόσωπα ἡγουμένων,  
παρὰ δὲ κυρίου γίνεται τὸ δίκαιον ἄνδρι.

<sup>27</sup>βδέλυγμα δικαίοις ἀνὴρ ἄδικος,  
βδέλυγμα δὲ ἀνόμῳ κατευθύνουσα δόδος.

<sup>10</sup>Γυναῖκα ἀνδρείαν τίς εύρήσει;  
τιμιωτέρα δέ ἐστιν λίθων πολυτελῶν ἡ τοιαύτη.  
<sup>11</sup>θαρσεῖ ἐπ' αὐτῇ ἡ καρδία τοῦ ἀνδρὸς αὐτῆς,  
ἡ τοιαύτη καλῶν σκύλων οὐκ ἀπορήσει.  
<sup>12</sup>ἐνεργεῖ γὰρ τῷ ἀνδρὶ ἀγαθὰ πάντα τὸν βίον.  
<sup>13</sup>μηρυομένη ἔρια καὶ λίνον ἐποίησεν εὔχρηστον ταῖς χερσὶν αὐτῆς.  
<sup>14</sup>ἐγένετο ὥσει ναῦς ἐμπορευομένη μακρόθεν,  
συνάγει δὲ αὕτη τὸν βίον.  
<sup>15</sup>καὶ ἀνίσταται ἐκ νυκτῶν  
καὶ ἔδωκεν βρώματα τῷ οἴκῳ  
καὶ ἔργα ταῖς θεραπαίναις.  
<sup>16</sup>θεωρήσασα γεώργιον ἐπρίατο,  
ἀπὸ δὲ καρπῶν χειρῶν αὐτῆς κατεφύτευσεν κτῆμα.  
<sup>17</sup>ἀναζωσαμένη ἴσχυρῶς τὴν ὄσφυν αὐτῆς  
ἥρεισεν τοὺς βραχίονας αὐτῆς εἰς ἔργον.  
<sup>18</sup>ἐγεύσατο ὅτι καλόν ἐστιν τὸ ἐργάζεσθαι,  
καὶ οὐκ ἀποσβέννυται ὅλην τὴν νύκτα ὁ λύχνος αὐτῆς.  
<sup>19</sup>τοὺς πήχεις αὐτῆς ἐκτείνει ἐπὶ τὰ συμφέροντα,  
τὰς δὲ χεῖρας αὐτῆς ἐρείδει εἰς ἄτρακτον.  
<sup>20</sup>χεῖρας δὲ αὐτῆς διήνοιξεν πένητι,  
καρπὸν δὲ ἔξετεινεν πτωχῷ.  
<sup>21</sup>οὐ φροντίζει τῶν ἐν οἴκῳ ὁ ἀνὴρ αὐτῆς, ὅταν που χρονίζῃ.  
πάντες γὰρ οἱ παρ' αὐτῆς ἐνδιδύσκονται.  
<sup>22</sup>διστάς χλαίνας ἐποίησεν τῷ ἀνδρὶ αὐτῆς,  
ἐκ δὲ βύσου καὶ πορφύρας ἑαυτῇ ἐνδύματα.  
<sup>23</sup>περίβλεπτος δὲ γίνεται ἐν πύλαις ὁ ἀνὴρ αὐτῆς,  
ἥνικα ἀν καθίσῃ ἐν συνεδρίᾳ μετὰ τῶν γερόντων κατοίκων τῆς γῆς.  
<sup>24</sup>σινδόνας ἐποίησεν καὶ ἀπέδοτο,  
περιζώματα δὲ τοῖς Χαναναίοις.  
<sup>25</sup>στόμα αὐτῆς διήνοιξεν προσεχόντως καὶ ἐννόμως  
καὶ τάξιν ἐστείλατο τῇ γλώσσῃ αὐτῆς.

<sup>26</sup>ἰσχὺν καὶ εὐπρέπειαν ἐνεδύσατο  
καὶ εὐφράνθη ἐν ἡμέραις ἐσχάταις.  
<sup>27</sup>στεγναὶ διατριβαὶ οἴκων αὐτῆς,  
σῖτα δὲ ὀκνηρὰ οὐκ ἔφαγεν.  
<sup>28</sup>τὸ στόμα δὲ ἀνοίγει σοφῶς καὶ νομοθέσμως,  
ἡ δὲ ἐλεημοσύνη αὐτῆς ἀνέστησεν τὰ τέκνα αὐτῆς, καὶ ἐπλούτησαν,  
καὶ ὁ ἀνὴρ αὐτῆς ἤνεσεν αὐτήν  
<sup>29</sup>Πολλαὶ θυγατέρες ἐκτήσαντο πλοῦτον,  
πολλαὶ ἐποίησαν δυνατά,  
σὺ δὲ ὑπέρκεισαι καὶ ὑπερῆρας πάσας.  
<sup>30</sup>Ψευδεῖς ἀρέσκειαι καὶ μάταιον κάλλος γυναικός·  
γυνὴ γὰρ συνετὴ εὐλογεῖται,  
φόβον δὲ κυρίου αὕτη αἰνείτω.  
<sup>31</sup>δότε αὐτῇ ἀπὸ καρπῶν χειρῶν αὐτῆς,  
καὶ αἰνείσθω ἐν πύλαις ὁ ἀνὴρ αὐτῆς.

## ΕΚΚΛΗΣΙΑΣΤΗΣ

1 Ι<sup>η</sup>Ρήματα Ἐκκλησιαστοῦ νίοῦ Δαυΐδ  
βασιλέως Ισραηλ ἐν Ιερουσαλημ.

<sup>2</sup>Ματαιότης ματαιοτήτων, εἶπεν ὁ Ἐκκλησιαστής,  
ματαιότης ματαιοτήτων, τὰ πάντα ματαιότης.  
<sup>3</sup>τίς περισσεία τῷ ἀνθρώπῳ  
ἐν παντὶ μόχθῳ αὐτοῦ, φῶ μοχθεῖ ὑπὸ τὸν ἥλιον;  
<sup>4</sup>γενεὰ πορεύεται καὶ γενεὰ ἔρχεται,  
καὶ ἡ γῆ εἰς τὸν αἰῶνα ἔστηκεν.  
<sup>5</sup>καὶ ἀνατέλλει ὁ ἥλιος καὶ δύνει ὁ ἥλιος  
καὶ εἰς τὸν τόπον αὐτοῦ ἔλκει.  
<sup>6</sup>ἀνατέλλων αὐτὸς ἐκεῖ πορεύεται πρὸς νότον καὶ  
κυκλοῦ πρὸς βορρᾶν.  
κυκλοῦ κυκλῶν, πορεύεται τὸ πνεῦμα,  
καὶ ἐπὶ κύκλους αὐτοῦ ἐπιστρέφει τὸ πνεῦμα.  
<sup>7</sup>πάντες οἱ χείμαρροι, πορεύονται εἰς τὴν θάλασσαν,

καὶ ἡ θάλασσα οὐκ ἔσται ἐμπιμπλαμένη·  
εἰς τόπον, οὗ οἱ χείμαρροι πορεύονται,  
ἐκεῖ αὐτοὶ ἐπιστρέφουσιν τοῦ πορευθῆναι.  
8πάντες οἱ λόγοι ἔγκοποι·  
οὐ δυνήσεται ἀνὴρ τοῦ λαλεῖν,  
καὶ οὐκ ἐμπλησθήσεται ὁ φθαλμὸς τοῦ ὄρᾶν,  
καὶ οὐ πληρωθήσεται οὗς ἀπὸ ἀκροάσεως.  
9τί τὸ γεγονός, αὐτὸ τὸ γενησόμενον·  
καὶ τί τὸ πεποιημένον, αὐτὸ τὸ ποιηθησόμενον.  
καὶ οὐκ ἔστιν πᾶν πρόσφατον ὑπὸ τὸν ἥλιον.  
10ὅς λαλήσει καὶ ἐρεῖ Ἰδὲ τοῦτο καινόν ἔστιν,  
ἥδη γέγονεν ἐν τοῖς αἰῶσιν  
τοῖς γενομένοις ἀπὸ ἐμπροσθεν ἡμῶν.  
11οὐκ ἔστιν μνήμη τοῖς πρώτοις,  
καὶ γε τοῖς ἐσχάτοις γενομένοις  
οὐκ ἔσται αὐτοῖς μνήμη  
μετὰ τῶν γενησομένων εἰς τὴν ἐσχάτην.  
12Ἐγὼ Ἐκκλησιαστὴς ἐγενόμην  
βασιλεὺς ἐπὶ Ισραὴλ ἐν Ιερουσαλημ·  
13καὶ ἔδωκα τὴν καρδίαν μου τοῦ ἐκζητῆσαι  
καὶ τοῦ κατασκέψασθαι ἐν τῇ σοφίᾳ περὶ πάντων  
τῶν γινομένων ὑπὸ τὸν οὐρανόν.  
ὅτι περισπασμὸν πονηρὸν  
ἔδωκεν ὁ θεὸς τοῖς υἱοῖς τοῦ ἀνθρώπου  
τοῦ περισπᾶσθαι ἐν αὐτῷ.  
14εἶδον σὺν πάντα τὰ ποιήματα  
τὰ πεποιημένα ὑπὸ τὸν ἥλιον,  
καὶ ἴδού τὰ πάντα ματαιότης καὶ προαίρεσις πνεύματος.  
15διεστραμμένον οὐ δυνήσεται τοῦ ἐπικοσμηθῆναι,  
καὶ ὑστέρημα οὐ δυνήσεται τοῦ ἀριθμηθῆναι.  
16ἐλάλησα ἐγὼ ἐν καρδίᾳ μου τῷ λέγειν  
Ἐγὼ ἴδού ἐμεγαλύνθην  
καὶ προσέθηκα σοφίαν ἐπὶ πᾶσιν,  
οἵ ἐγένοντο ἐμπροσθέν μου ἐν Ιερουσαλημ,

καὶ καρδία μου εῖδεν πολλά, σοφίαν καὶ γνῶσιν.  
¹⁷ καὶ ἔδωκα καρδίαν μου τοῦ γνῶναι σοφίαν καὶ γνῶσιν,  
παραβολὰς καὶ ἐπιστήμην ἔγνων,  
ὅτι καί γε τοῦτ' ἔστιν προαίρεσις πνεύματος.  
¹⁸ ὅτι ἐν πλήθει σοφίας πλῆθος γνώσεως,  
καὶ ὁ προστιθεὶς γνῶσιν προσθήσει ἄλγημα.

2 Καὶ εἶπον ἐγὼ ἐν καρδίᾳ μου  
Δεῦρο δὴ πειράσω σε ἐν εὐφροσύνῃ, καὶ ἴδε ἐν ἀγαθῷ·  
καὶ ἴδού καὶ γε τοῦτο ματαιότης.  
² τῷ γέλωτι εἴπα περιφορὰν  
καὶ τῇ εὐφροσύνῃ Τί τοῦτο ποιεῖς;  
³ κατεσκεψάμην ἐν καρδίᾳ μου  
τοῦ ἑλκύσαι εἰς οἶνον τὴν σάρκα μου  
— καὶ καρδία μου ὠδήγησεν ἐν σοφίᾳ —  
καὶ τοῦ κρατῆσαι ἐπ' ἀφροσύνῃ,  
ἔως οὗ ἵδω ποιῶν τὸ ἀγαθὸν τοῖς υἱοῖς τοῦ ἀνθρώπου,  
ὅ ποιήσουσιν ὑπὸ τὸν ἥλιον  
ἀριθμὸν ἡμερῶν ζωῆς αὐτῶν.  
⁴ ἐμεγάλυνα ποίημά μου,  
ῳδόδομησά μοι οἴκους,  
ἐφύτευσά μοι ἀμπελῶνας,  
⁵ ἐποίησά μοι κήπους καὶ παραδείσους  
καὶ ἐφύτευσα ἐν αὐτοῖς ξύλον πᾶν καρποῦ.  
⁶ ἐποίησά μοι κολυμβήθρας ὑδάτων  
τοῦ ποτίσαι ἀπ' αὐτῶν δρυμὸν βλαστῶντα ξύλα.  
⁷ ἐκτησάμην δούλους καὶ παιδίσκας,  
καὶ οἰκογενεῖς ἐγένοντό μοι,  
καὶ γε κτῆσις βουκολίου καὶ ποιμνίου πολλὴ ἐγένετο μοι  
ὑπὲρ πάντας τοὺς γενομένους  
ἐμπροσθέν μου ἐν Ιερουσαλημ.  
⁸ συνήγαγόν μοι καὶ γε ἀργύριον καὶ χρυσίον  
καὶ περιουσιασμοὺς βασιλέων καὶ τῶν χωρῶν.  
ἐποίησά μοι ἄδοντας καὶ ἄδούσας  
καὶ ἐντρυφήματα υἱῶν τοῦ ἀνθρώπου

οίνοχόον καὶ οίνοχόας·

<sup>9</sup>καὶ ἐμεγαλύνθην καὶ προσέθηκα

παρὰ πάντας τοὺς γενομένους

ἔμπροσθέν μου ἐν Ιερουσαλημ·

καὶ γε σοφία μου ἐστάθη μοι.

<sup>10</sup>καὶ πᾶν, δὲ ἥτησαν οἱ ὀφθαλμοί μου,

οὐχ ὑφεῖλον ἀπ' αὐτῶν,

οὐκ ἀπεκάλυσα τὴν καρδίαν μου

ἀπὸ πάσης εὐφροσύνης,

ὅτι καρδία μου εὐφράνθη ἐν παντὶ μόχθῳ μου,

καὶ τοῦτο ἐγένετο μερίς μου

ἀπὸ παντὸς μόχθου μου.

<sup>11</sup>καὶ ἐπέβλεψα ἐγὼ ἐν πᾶσιν ποιήμασίν μου,

οἵς ἐποίησαν αἱ χεῖρές μου,

καὶ ἐν μόχθῳ, ὡς ἐμόχθησα τοῦ ποιεῖν,

καὶ ἴδοὺ τὰ πάντα ματαιότης καὶ προαίρεσις πνεύματος,

καὶ οὐκ ἔστιν περισσεία ὑπὸ τὸν ἥλιον.

<sup>12</sup>Καὶ ἐπέβλεψα ἐγὼ τοῦ ἰδεῖν σοφίαν

καὶ περιφορὰν καὶ ἀφροσύνην.

ὅτι τίς ὁ ἄνθρωπος, δῆς ἐπελεύσεται ὅπίσω τῆς βουλῆς

τὰ ὅσα ἐποίησεν αὐτήν;

<sup>13</sup>καὶ εἶδον ἐγὼ ὅτι ἔστιν περισσεία τῇ σοφίᾳ ὑπὲρ τὴν ἀφροσύνην

ώς περισσεία τοῦ φωτὸς ὑπὲρ τὸ σκότος·

<sup>14</sup>τοῦ σοφοῦ οἱ ὀφθαλμοὶ αὐτοῦ ἐν κεφαλῇ αὐτοῦ,

καὶ ὁ ἄφρων ἐν σκότει πορεύεται.

καὶ ἔγνων καὶ γε ἐγὼ

ὅτι συνάντημα ἐν συναντήσεται τοῖς πᾶσιν αὐτοῖς.

<sup>15</sup>καὶ εἶπα ἐγὼ ἐν καρδίᾳ μου

‘Ως συνάντημα τοῦ ἄφρονος

καὶ γε ἐμοὶ συναντήσεται μοι,

καὶ ἵνα τί ἐσοφισάμην;

ἐγὼ τότε περισσὸν ἐλάλησα ἐν καρδίᾳ μου,

διότι ἄφρων ἐκ περισσεύματος λαλεῖ,

ὅτι καὶ γε τοῦτο ματαιότης.

<sup>16</sup>ὅτι οὐκ ἔστιν μνήμη τοῦ σοφοῦ  
μετὰ τοῦ ἄφρονος εἰς αἰῶνα,  
καθότι ἥδη αἱ ἡμέραι αἱ ἐρχόμεναι  
τὰ πάντα ἐπελήσθη.  
καὶ πῶς ἀποθανεῖται ὁ σοφὸς μετὰ τοῦ ἄφρονος;  
<sup>17</sup>καὶ ἐμίσησα σὺν τὴν ζωήν,  
ὅτι πονηρὸν ἐπ' ἐμὲ τὸ ποίημα  
τὸ πεποιημένον ὑπὸ τὸν ἥλιον,  
ὅτι τὰ πάντα ματαιότης καὶ προαίρεσις πνεύματος.  
<sup>18</sup>καὶ ἐμίσησα ἐγὼ σὺν πάντα μόχθον μου,  
δν ἐγὼ μοχθῶ ὑπὸ τὸν ἥλιον,  
ὅτι ἀφίω αὐτὸν τῷ ἀνθρώπῳ τῷ γινομένῳ μετ' ἐμέ.  
<sup>19</sup>καὶ τίς οἶδεν εἰ σοφὸς ἔσται ἢ ἄφρων;  
καὶ ἔξουσιάζεται ἐν παντὶ μόχθῳ μου,  
ῳ ἐμόχθησα καὶ ᾧ ἐσοφισάμην ὑπὸ τὸν ἥλιον.  
καὶ γε τοῦτο ματαιότης.  
<sup>20</sup>καὶ ἐπέστρεψα ἐγὼ τοῦ ἀποτάξασθαι τῇ καρδίᾳ μου  
ἐπὶ παντὶ τῷ μόχθῳ, ᾧ ἐμόχθησα ὑπὸ τὸν ἥλιον,  
<sup>21</sup>ὅτι ἔστιν ἀνθρωπος, οὗ μόχθος αὐτοῦ  
ἐν σοφίᾳ καὶ ἐν γνώσει καὶ ἐν ἀνδρείᾳ,  
καὶ ἀνθρωπος, δς οὐκ ἐμόχθησεν ἐν αὐτῷ,  
δώσει αὐτῷ μερίδα αὐτοῦ.  
καὶ γε τοῦτο ματαιότης καὶ πονηρία μεγάλη.  
<sup>22</sup>ὅτι τί γίνεται τῷ ἀνθρώπῳ ἐν παντὶ μόχθῳ αὐτοῦ  
καὶ ἐν προαιρέσει καρδίας αὐτοῦ,  
ῳ αὐτὸς μοχθεῖ ὑπὸ τὸν ἥλιον;  
<sup>23</sup>ὅτι πᾶσαι αἱ ἡμέραι αὐτοῦ  
ἀλγημάτων καὶ θυμοῦ περισπασμὸς αὐτοῦ,  
καὶ γε ἐν νυκτὶ οὐ κοιμᾶται ἡ καρδία αὐτοῦ.  
καὶ γε τοῦτο ματαιότης ἔστιν.  
<sup>24</sup>Οὐκ ἔστιν ἀγαθὸν ἐν ἀνθρώπῳ.  
ὁ φάγεται καὶ ὁ πίεται καὶ ὁ δείξει τῇ ψυχῇ αὐτοῦ,  
ἀγαθὸν ἐν μόχθῳ αὐτοῦ.  
καὶ γε τοῦτο εἴδον ἐγὼ ὅτι ἀπὸ χειρὸς τοῦ θεοῦ ἔστιν.

<sup>25</sup>ὅτι τίς φάγεται καὶ τίς φείσεται πάρεξ αὐτοῦ;  
<sup>26</sup>ὅτι τῷ ἀνθρώπῳ τῷ ἀγαθῷ  
πρὸ προσώπου αὐτοῦ ἔδωκεν σοφίαν  
καὶ γνῶσιν καὶ εὐφροσύνην.  
καὶ τῷ ἀμαρτάνοντι ἔδωκεν περισπασμὸν  
τοῦ προσθεῖναι καὶ τοῦ συναγαγεῖν  
τοῦ δοῦναι τῷ ἀγαθῷ πρὸ προσώπου τοῦ θεοῦ.  
ὅτι καὶ γε τοῦτο ματαιότης καὶ προαιρεσις πνεύματος.

3 <sup>1</sup>Τοῖς πᾶσιν χρόνος,  
καὶ καιρὸς τῷ παντὶ πράγματι ὑπὸ τὸν οὐρανόν.  
<sup>2</sup>καιρὸς τοῦ τεκεῖν καὶ καιρὸς τοῦ ἀποθανεῖν,  
καιρὸς τοῦ φυτεῦσαι καὶ καιρὸς τοῦ ἐκτῖλαι πεφυτευμένον,  
<sup>3</sup>καιρὸς τοῦ ἀποκτεῖναι καὶ καιρὸς τοῦ ἰάσασθαι,  
καιρὸς τοῦ καθελεῖν καὶ καιρὸς τοῦ οἰκοδομῆσαι,  
<sup>4</sup>καιρὸς τοῦ κλαῦσαι καὶ καιρὸς τοῦ γελάσαι,  
καιρὸς τοῦ κόψασθαι καὶ καιρὸς τοῦ ὀρχήσασθαι,  
<sup>5</sup>καιρὸς τοῦ βαλεῖν λίθους καὶ καιρὸς τοῦ συναγαγεῖν λίθους,  
καιρὸς τοῦ περιλαβεῖν καὶ καιρὸς τοῦ μακρυνθῆναι ἀπὸ περιλήμψεως,  
<sup>6</sup>καιρὸς τοῦ ζητῆσαι καὶ καιρὸς τοῦ ἀπολέσαι,  
καιρὸς τοῦ φυλάξαι καὶ καιρὸς τοῦ ἐκβαλεῖν,  
<sup>7</sup>καιρὸς τοῦ ῥῆξαι καὶ καιρὸς τοῦ ῥάψαι,  
καιρὸς τοῦ σιγᾶν καὶ καιρὸς τοῦ λαλεῖν,  
<sup>8</sup>καιρὸς τοῦ φιλῆσαι καὶ καιρὸς τοῦ μισῆσαι,  
καιρὸς πολέμου καὶ καιρὸς εἰρήνης.  
<sup>9</sup>τίς περισσείᾳ τοῦ ποιοῦντος ἐν οἷς αὐτὸς μοχθεῖ;  
<sup>10</sup>εἶδον σὺν τὸν περισπασμόν, δὲν ἔδωκεν δὲ θεὸς  
τοῖς υἱοῖς τοῦ ἀνθρώπου τοῦ περισπᾶσθαι ἐν αὐτῷ.  
<sup>11</sup>σὺν τὰ πάντα ἐποίησεν καλὰ ἐν καιρῷ αὐτοῦ  
καὶ γε σὺν τὸν αἰῶνα ἔδωκεν ἐν καρδίᾳ αὐτῶν,  
ὅπως μὴ εὕρῃ δὲ ἄνθρωπος  
τὸ ποίημα, δὲ ἐποίησεν δὲ θεός, ἀπ' ἀρχῆς καὶ μέχρι τέλους.  
<sup>12</sup>ἔγνων ὅτι οὐκ ἔστιν ἀγαθὸν ἐν αὐτοῖς  
εἰ μὴ τοῦ εὐφρανθῆναι καὶ τοῦ ποιεῖν ἀγαθὸν ἐν ζωῇ αὐτοῦ.  
<sup>13</sup>καὶ γε πᾶς δὲ ἄνθρωπος, δις φάγεται καὶ πίεται

καὶ ἵδη ἀγαθὸν ἐν παντὶ μόχθῳ αὐτοῦ,  
δόμα θεοῦ ἐστιν.

<sup>14</sup>Ἐγνων ὅτι πάντα, ὅσα ἐποίησεν ὁ θεός,  
αὐτὰ ἔσται εἰς τὸν αἰῶνα.  
ἐπ' αὐτῷ οὐκ ἔστιν προσθεῖναι,  
καὶ ἀπ' αὐτοῦ οὐκ ἔστιν ἀφελεῖν,  
καὶ ὁ θεὸς ἐποίησεν, ἵνα φοβηθῶσιν ἀπὸ προσώπου αὐτοῦ.  
<sup>15</sup>Τὸ γενόμενον ἥδη ἐστίν,  
καὶ ὅσα τοῦ γίνεσθαι, ἥδη γέγονεν,  
καὶ ὁ θεὸς ζητήσει τὸν διωκόμενον.

<sup>16</sup>Καὶ ἔτι εἴδον ὑπὸ τὸν ἥλιον τόπον τῆς κρίσεως,  
ἐκεῖ ὁ ἀσεβῆς,  
καὶ τόπον τοῦ δίκαιου,  
ἐκεῖ ὁ ἀσεβῆς.

<sup>17</sup>Εἶπα ἐγὼ ἐν καρδίᾳ μου  
Σὺν τὸν δίκαιον καὶ σὺν τὸν ἀσεβῆ κρινεῖ ὁ θεός,  
ὅτι καιρὸς τῷ παντὶ πράγματι  
καὶ ἐπὶ παντὶ τῷ ποιήματι.

<sup>18</sup>Ἐκεῖ εἶπα ἐγὼ ἐν καρδίᾳ μου  
περὶ λαλιᾶς υἱῶν τοῦ ἀνθρώπου,  
ὅτι διακρινεῖ αὐτοὺς ὁ θεός,  
καὶ τοῦ δεῖξαι ὅτι αὐτοὶ κτήνη εἰσὶν καὶ γε αὐτοῖς.

<sup>19</sup>ὅτι συνάντημα υἱῶν τοῦ ἀνθρώπου  
καὶ συνάντημα τοῦ κτήνους,  
συνάντημα ἐν αὐτοῖς.

ώς ὁ θάνατος τούτου, οὕτως ὁ θάνατος τούτου,  
καὶ πνεῦμα ἐν τοῖς πᾶσιν.

καὶ τί ἐπερίσσευσεν ὁ ἀνθρωπὸς παρὰ τὸ κτῆνος;  
οὐδέν, ὅτι τὰ πάντα ματαιότης.

<sup>20</sup>Τὰ πάντα πορεύεται εἰς τόπον ἕνα.  
τὰ πάντα ἐγένετο ἀπὸ τοῦ χοός,  
καὶ τὰ πάντα ἐπιστρέφει εἰς τὸν χοῦν.

<sup>21</sup>καὶ τίς οἶδεν πνεῦμα υἱῶν τοῦ ἀνθρώπου  
εἰ ἀναβαίνει αὐτὸς εἰς ἄνω,

καὶ πνεῦμα τοῦ κτήνους  
εἰ καταβαίνει αὐτὸ κάτω εἰς γῆν;  
<sup>22</sup>καὶ εἶδον ὅτι οὐκ ἔστιν ἀγαθὸν  
εἰ μὴ δὲ εὔφρανθήσεται δὲ ἄνθρωπος  
ἐν ποιήμασιν αὐτοῦ, ὅτι αὐτὸ μερὶς αὐτοῦ.  
ὅτι τίς ἔξει αὐτὸν τοῦ ἰδεῖν ἐν φῶ ἐὰν γένηται μετ' αὐτόν;

4 <sup>1</sup>Καὶ ἐπέστρεψα ἐγὼ καὶ εἶδον  
σὺν πάσας τὰς συκοφαντίας  
τὰς γινομένας ὑπὸ τὸν ἥλιον.  
καὶ ἴδού δάκρυον τῶν συκοφαντουμένων,  
καὶ οὐκ ἔστιν αὐτοῖς παρακαλῶν,  
καὶ ἀπὸ χειρὸς συκοφαντούντων αὐτοὺς ἵσχυς,  
καὶ οὐκ ἔστιν αὐτοῖς παρακαλῶν.  
<sup>2</sup>καὶ ἐπήνεσα ἐγὼ σὺν τοὺς τεθνηκότας  
τοὺς ἥδη ἀποθανόντας ὑπὲρ τοὺς ζῶντας,  
ὅσοι αὐτοὶ ζῶσιν ἔως τοῦ νῦν.  
<sup>3</sup>καὶ ἀγαθὸς ὑπὲρ τοὺς δύο τούτους  
ὅστις οὕπω ἐγένετο,  
ὅς οὐκ εἶδεν σὺν τῷ ποίημα τῷ πονηρὸν  
τῷ πεποιημένον ὑπὸ τὸν ἥλιον.

4 <sup>Καὶ εἶδον ἐγὼ σὺν πάντα τὸν μόχθον</sup>  
καὶ σὺν πᾶσαν ἀνδρείαν τοῦ ποιήματος,  
ὅτι αὐτὸ ζῆλος ἀνδρὸς ἀπὸ τοῦ ἐταίρου αὐτοῦ.  
καὶ γε τοῦτο ματαιότης καὶ προαίρεσις πνεύματος.  
<sup>5</sup>οἱ ἄφρων περιέλαβεν τὰς χεῖρας αὐτοῦ  
καὶ ἔφαγεν τὰς σάρκας αὐτοῦ.  
<sup>6</sup>ἀγαθὸν πλήρωμα δρακὸς ἀναπαύσεως  
ὑπὲρ πλήρωμα δύο δρακῶν μόχθου  
καὶ προαιρέσεως πνεύματος.

7 <sup>Καὶ ἐπέστρεψα ἐγὼ καὶ εἶδον ματαιότητα ὑπὸ τὸν ἥλιον.</sup>  
<sup>8</sup>ἔστιν εἷς, καὶ οὐκ ἔστιν δεύτερος,  
καὶ γε υἱὸς καὶ ἀδελφὸς οὐκ ἔστιν αὐτῷ.  
καὶ οὐκ ἔστιν περασμὸς τῷ παντὶ μόχθῳ αὐτοῦ,  
καὶ γε ὁφθαλμὸς αὐτοῦ οὐκ ἐμπίπλαται πλούτου.

καὶ τίνι ἐγὰ μοχθῷ  
καὶ στερίσκω τὴν ψυχήν μου ἀπὸ ἀγαθωσύνης;  
καὶ γε τοῦτο ματαιότης  
καὶ περισπασμὸς πονηρός ἔστιν.  
⁹ἀγαθοὶ οἱ δύο ὑπὲρ τὸν ἕνα,  
οἵς ἔστιν αὐτοῖς μισθὸς ἀγαθὸς ἐν μόχθῳ αὐτῶν.  
¹⁰ὅτι ἐὰν πέσωσιν, ὁ εἰς ἐγερεῖ τὸν μέτοχον αὐτοῦ,  
καὶ οὐαὶ αὐτῷ τῷ ἐνὶ, ὅταν πέσῃ  
καὶ μὴ ἥ δεύτερος τοῦ ἐγεῖραι αὐτόν.  
¹¹καὶ γε ἐὰν κοιμηθῶσιν δύο, καὶ θέρμη αὐτοῖς·  
καὶ ὁ εἰς πῶς θερμανθῆ;  
¹²καὶ ἐὰν ἐπικραταιωθῇ ὁ εἰς,  
οἱ δύο στήσονται κατέναντι αὐτοῦ,  
καὶ τὸ σπαρτίον τὸ ἔντριτον οὐ ταχέως ἀπορραγήσεται.  
¹³Ἀγαθὸς παῖς πένης καὶ σοφὸς  
ὑπὲρ βασιλέα πρεσβύτερον καὶ ἄφρονα,  
ὅς οὐκ ἔγνω τοῦ προσέχειν ἔτι.  
¹⁴ὅτι ἔξ οἶκου τῶν δεσμίων ἔξελεύσεται τοῦ βασιλεῦσαι,  
ὅτι καὶ γε ἐν βασιλείᾳ αὐτοῦ ἐγεννήθη πένης.  
¹⁵εἴδον σὺν πάντας τοὺς ζῶντας  
τοὺς περιπατοῦντας ὑπὸ τὸν ἥλιον  
μετὰ τοῦ νεανίσκου τοῦ δευτέρου,  
ὅς στήσεται ἀντ' αὐτοῦ,  
¹⁶οὐκ ἔστιν περασμὸς τῷ παντὶ λαῷ,  
τοῖς πᾶσιν, ὅσοι ἐγένοντο ἔμπροσθεν αὐτῶν.  
καὶ γε οἱ ἔσχατοι οὐκ εὐφρανθήσονται ἐν αὐτῷ.  
ὅτι καὶ γε τοῦτο ματαιότης καὶ προαιρεσις πνεύματος.  
¹⁷Φύλαξον πόδα σου, ἐν ᾧ ἐὰν πορεύῃ εἰς οἶκον τοῦ θεοῦ,  
καὶ ἐγγὺς τοῦ ἀκούειν.  
ὑπὲρ δόμα τῶν ἀφρόνων θυσία σου,  
ὅτι οὐκ εἰσιν εἰδότες τοῦ ποιῆσαι κακόν.

5 <sup>1</sup>μὴ σπεῦδε ἐπὶ στόματί σου,  
καὶ καρδία σου μὴ ταχυνάτω  
τοῦ ἔξενέγκαι λόγον πρὸ προσώπου τοῦ θεοῦ.

ὅτι ὁ θεὸς ἐν τῷ οὐρανῷ, καὶ σὺ ἐπὶ τῆς γῆς,  
ἐπὶ τούτῳ ἔστωσαν οἱ λόγοι σου ὀλίγοι.  
²ὅτι παραγίνεται ἐνύπνιον ἐν πλήθει περισπασμοῦ  
καὶ φωνὴ ἄφρονος ἐν πλήθει λόγων.  
³καθὼς ἀν εὔξη εὔχῃ τῷ θεῷ,  
μὴ χρονίσῃς τοῦ ἀποδοῦναι αὐτήν.  
ὅτι οὐκ ἔστιν θέλημα ἐν ἄφροσιν,  
σὺν ὅσα ἐὰν εὔξῃ ἀπόδος.  
⁴ἀγαθὸν τὸ μὴ εὔξασθαι σε  
ἢ τὸ εὔξασθαι σε καὶ μὴ ἀποδοῦναι.  
⁵μὴ δῷς τὸ στόμα σου τοῦ ἔξαμαρτῆσαι τὴν σάρκα σου  
καὶ μὴ εἴπης πρὸ προσώπου τοῦ θεοῦ ὅτι Ἀγνοιά ἔστιν,  
ἵνα μὴ ὀργισθῇ ὁ θεὸς ἐπὶ φωνῆ σου  
καὶ διαφθείρῃ τὰ ποιήματα χειρῶν σου.  
⁶ὅτι ἐν πλήθει ἐνυπνίων καὶ ματαιότητες καὶ λόγοι πολλοί.  
ὅτι σὺν τὸν θεὸν φοβοῦ.  
⁷Ἐὰν συκοφαντίαν πένητος καὶ ἀρπαγὴν κρίματος καὶ δικαιοσύνης ἴδης ἐν χώρᾳ,  
μὴ θαυμάσῃς ἐπὶ τῷ πράγματι.  
ὅτι ὑψηλὸς ἐπάνω ὑψηλοῦ φυλάξαι  
καὶ ὑψηλοὶ ἐπ' αὐτούς.  
⁸καὶ περισσεία γῆς ἐν παντὶ ἔστι,  
βασιλεὺς τοῦ ἀγροῦ εἰργασμένου.  
⁹Ἀγαπῶν ἀργύριον οὐ πλησθήσεται ἀργυρίου.  
καὶ τίς ἡγάπησεν ἐν πλήθει αὐτῶν γένημα;  
καὶ γε τοῦτο ματαιότης.  
¹⁰ἐν πλήθει τῆς ἀγαθωσύνης ἐπληθύνθησαν ἔσθοντες αὐτήν.  
καὶ τί ἀνδρεία τῷ παρ' αὐτῆς  
ὅτι ἀλλ' ἢ τοῦ ὀρᾶν ὀφθαλμοῖς αὐτοῦ;  
¹¹γλυκὺς ὕπνος τοῦ δούλου,  
εἰ ὀλίγον καὶ εἰ πολὺ φάγεται.  
καὶ τῷ ἐμπλησθέντι τοῦ πλουτῆσαι  
οὐκ ἔστιν ἀφίων αὐτὸν τοῦ ὑπνῶσαι.  
¹²ἔστιν ἀρρωστία, ἣν εἶδον ὑπὸ τὸν ἥλιον,  
πλούτον φυλασσόμενον τῷ παρ' αὐτοῦ εἰς κακίαν αὐτοῦ,

<sup>13</sup>καὶ ἀπολεῖται ὁ πλοῦτος ἐκεῖνος ἐν περισπασμῷ πονηρῷ,  
καὶ ἐγένησεν υἱόν, καὶ οὐκ ἔστιν ἐν χειρὶ αὐτοῦ οὐδέν.

<sup>14</sup>καθὼς ἐξῆλθεν ἀπὸ γαστρὸς μητρὸς αὐτοῦ γυμνός,  
ἐπιστρέψει τοῦ πορευθῆναι ὡς ἥκει  
καὶ οὐδὲν οὐ λήμψεται ἐν μόχθῳ αὐτοῦ,  
ἴνα πορευθῇ ἐν χειρὶ αὐτοῦ.

<sup>15</sup>καί γε τοῦτο πονηρὰ ἀρρωστία.

ἄσπερ γάρ παρεγένετο, οὕτως καὶ ἀπελεύσεται,  
καὶ τίς περισσείᾳ αὐτῷ, ἢ μοχθεῖ εἰς ἄνεμον;  
<sup>16</sup>καί γε πᾶσαι αἱ ἡμέραι αὐτοῦ ἐν σκότει καὶ πένθει  
καὶ θυμῷ πολλῷ καὶ ἀρρωστίᾳ καὶ χόλῳ.

<sup>17</sup>Ιδοὺ δὲ εἶδον ἐγὼ ἀγαθόν, δὲ ἔστιν καλόν,  
τοῦ φαγεῖν καὶ τοῦ πιεῖν  
καὶ τοῦ ἴδεῖν ἀγαθωσύνην  
ἐν παντὶ μόχθῳ αὐτοῦ,  
ῳ ἐὰν μοχθῇ ὑπὸ τὸν ἥλιον  
ἀριθμὸν ἡμερῶν ζωῆς αὐτοῦ,  
ῶν ἔδωκεν αὐτῷ δὲ θεός.  
ὅτι αὐτὸς μερὶς αὐτοῦ.

<sup>18</sup>καί γε πᾶς δὲ ἄνθρωπος, ὃς ἔδωκεν αὐτῷ δὲ θεὸς  
πλοῦτον καὶ ὑπάρχοντα καὶ ἔξουσίασεν αὐτὸν  
τοῦ φαγεῖν ἀπ' αὐτοῦ καὶ τοῦ λαβεῖν τὸ μέρος αὐτοῦ  
καὶ τοῦ εὐφρανθῆναι ἐν μόχθῳ αὐτοῦ,  
τοῦτο δόμα θεοῦ ἔστιν.

<sup>19</sup>ὅτι οὐ πολλὰ μνησθήσεται τὰς ἡμέρας τῆς ζωῆς αὐτοῦ.  
ὅτι δὲ θεὸς περισπᾷ αὐτὸν ἐν εὐφροσύνῃ καρδίας αὐτοῦ.

**6** <sup>1</sup>Ἐστιν πονηρία, ἣν εἶδον ὑπὸ τὸν ἥλιον,  
καὶ πολλή ἔστιν ἐπὶ τὸν ἄνθρωπον.  
<sup>2</sup>ἀνήρ, ὃς δώσει αὐτῷ δὲ θεὸς  
πλοῦτον καὶ ὑπάρχοντα καὶ δόξαν,  
καὶ οὐκ ἔστιν ὑστερῶν τῇ ψυχῇ αὐτοῦ  
ἀπὸ πάντων, ὃν ἐπιθυμήσει,  
καὶ οὐκ ἔξουσιάσει αὐτῷ δὲ θεὸς τοῦ φαγεῖν ἀπ' αὐτοῦ,  
ὅτι ἀνήρ ξένος φάγεται αὐτόν.

τοῦτο ματαιότης καὶ ἀρρωστία πονηρά ἐστιν.  
3 ἐὰν γεννήσῃ ἀνὴρ ἑκατὸν καὶ ἔτη πολλὰ ζῆσεται,  
καὶ πλῆθος ὅ τι ἔσονται ἡμέραι ἐτῶν αὐτοῦ,  
καὶ ψυχὴ αὐτοῦ οὐκ ἐμπλησθήσεται ἀπὸ τῆς ἀγαθωσύνης,  
καὶ γε ταφὴ οὐκ ἐγένετο αὐτῷ,  
εἴπα Ἀγαθὸν ὑπὲρ αὐτὸν τὸ ἔκτρωμα,  
4 ὅτι ἐν ματαιότητι ἥλθεν καὶ ἐν σκότει πορεύεται,  
καὶ ἐν σκότει ὄνομα αὐτοῦ καλυφθήσεται,  
5 καὶ γε ἥλιον οὐκ εἶδεν καὶ οὐκ ἔγνω,  
ἀνάπαυσις τούτῳ ὑπὲρ τοῦτον.  
6 καὶ εἰ ἔζησεν χιλίων ἐτῶν καθόδους  
καὶ ἀγαθωσύνην οὐκ εἶδεν,  
μὴ οὐκ εἰς τόπον ἕνα τὰ πάντα πορεύεται;  
7 Πᾶς μόχθος τοῦ ἀνθρώπου εἰς στόμα αὐτοῦ,  
καὶ γε ἡ ψυχὴ οὐ πληρωθήσεται.  
8 ὅτι τίς περισσεία τῷ σοφῷ ὑπὲρ τὸν ἄφρονα;  
διότι ὁ πένης οἶδεν πορευθῆναι κατέναντι τῆς ζωῆς.  
9 ἀγαθὸν ὅραμα ὀφθαλμῶν ὑπὲρ πορευόμενον ψυχῇ.  
καὶ γε τοῦτο ματαιότης καὶ προαίρεσις πνεύματος.  
10 Εἴ τι ἐγένετο, ἥδη κέκληται ὄνομα αὐτοῦ,  
καὶ ἐγνώσθη ὃ ἐστιν ἀνθρωπος,  
καὶ οὐ δυνήσεται τοῦ κριθῆναι μετὰ τοῦ ἰσχυροῦ ὑπὲρ αὐτόν.  
11 ὅτι εἰσὶν λόγοι πολλοὶ πληθύνοντες ματαιότητα.  
τί περισσὸν τῷ ἀνθρώπῳ;  
12 ὅτι τίς οἶδεν τί ἀγαθὸν τῷ ἀνθρώπῳ ἐν τῇ ζωῇ  
ἀριθμὸν ἡμερῶν ζωῆς ματαιότητος αὐτοῦ;  
καὶ ἐποίησεν αὐτὰς ἐν σκιᾳ.  
ὅτι τίς ἀπαγγελεῖ τῷ ἀνθρώπῳ  
τί ἔσται ὅπίσω αὐτοῦ ὑπὸ τὸν ἥλιον;  
7 <sup>1</sup>Ἀγαθὸν ὄνομα ὑπὲρ ἔλαιον ἀγαθὸν  
καὶ ἡμέρα τοῦ θανάτου ὑπὲρ ἡμέραν γενέσεως αὐτοῦ.  
2 ἀγαθὸν πορευθῆναι εἰς οἶκον πένθους  
ἥ ὅτι πορευθῆναι εἰς οἶκον πότου,  
καθότι τοῦτο τέλος παντὸς τοῦ ἀνθρώπου,

καὶ ὁ ζῶν δώσει εἰς καρδίαν αὐτοῦ.  
3ἀγαθὸν θυμὸς ὑπὲρ γέλωτα,  
ὅτι ἐν κακίᾳ προσώπου ἀγαθυνθήσεται καρδία.  
4καρδία σοφῶν ἐν οἴκῳ πένθους,  
καὶ καρδία ἀφρόνων ἐν οἴκῳ εὐφροσύνης.  
5ἀγαθὸν τὸ ἀκοῦσαι ἐπιτίμησιν σοφοῦ  
ὑπὲρ ἄνδρα ἀκούοντα ἄσμα ἀφρόνων.  
6ὅτι ὡς φωνὴ τῶν ἀκανθῶν ὑπὸ τὸν λέβητα,  
οὕτως γέλως τῶν ἀφρόνων.  
καὶ γε τοῦτο ματαιότης.  
7ὅτι ἡ συκοφαντία περιφέρει σοφὸν  
καὶ ἀπόλλυσι τὴν καρδίαν εὔτονίας αὐτοῦ.  
8ἀγαθὴ ἐσχάτη λόγων ὑπὲρ ἀρχὴν αὐτοῦ,  
ἀγαθὸν μακρόθυμος ὑπὲρ ὑψηλὸν πνεύματι.  
9μὴ σπεύσῃς ἐν πνεύματι σου τοῦ θυμοῦσθαι,  
ὅτι θυμὸς ἐν κόλπῳ ἀφρόνων ἀναπαύσεται.  
10μὴ εἴπῃς Τί ἐγένετο  
ὅτι αἱ ἡμέραι αἱ πρότεραι ἥσαν ἀγαθὰ ὑπὲρ ταύτας;  
ὅτι οὐκ ἐν σοφίᾳ ἐπηρώτησας περὶ τούτου.  
11ἀγαθὴ σοφία μετὰ κληροδοσίας  
καὶ περισσεία τοῖς θεωροῦσιν τὸν ἥλιον.  
12ὅτι ἐν σκιᾷ αὐτῆς ἡ σοφία ὡς σκιὰ τοῦ ἀργυρίου,  
καὶ περισσεία γνώσεως τῆς σοφίας  
ζωοποιήσει τὸν παρ' αὐτῆς.  
13ἰδὲ τὰ ποιήματα τοῦ θεοῦ.  
ὅτι τίς δυνήσεται τοῦ κοσμῆσαι  
δῆν ὃν ὁ θεὸς διαστρέψῃ αὐτόν;  
14ἐν ἡμέρᾳ ἀγαθωσύνης ζῆθι ἐν ἀγαθῷ  
καὶ ἐν ἡμέρᾳ κακίας ἰδέ.  
καὶ γε σὺν τοῦτο σύμφωνον τούτῳ  
ἐποίησεν ὁ θεὸς περὶ λαλιᾶς,  
ἵνα μὴ εὕρῃ ὁ ἀνθρωπος ὅπίσω αὐτοῦ μηδέν.  
15Σὺν τὰ πάντα εἴδον ἐν ἡμέραις ματαιότητός μου·  
ἔστιν δίκαιος ἀπολύμενος ἐν δίκαιῳ αὐτοῦ,

καὶ ἔστιν ἀσεβὴς μένων ἐν κακίᾳ αὐτοῦ.

<sup>16</sup>μὴ γίνου δίκαιος πολὺ

καὶ μὴ σοφίζου περισσά, μήποτε ἐκπλαγῆς.

<sup>17</sup>μὴ ἀσεβὴσης πολὺ καὶ μὴ γίνου σκληρός,

ἴνα μὴ ἀποθάνῃς ἐν οὐ καιρῷ σου.

<sup>18</sup>ἀγαθὸν τὸ ἀντέχεσθαι σε ἐν τούτῳ,

καὶ γε ἀπὸ τούτου μὴ ἀνῆς τὴν χεῖρά σου,

ὅτι φοβούμενος τὸν θεὸν ἔξελεύσεται τὰ πάντα.

<sup>19</sup>Η σοφία βοηθήσει τῷ σοφῷ

ὑπὲρ δέκα ἔξουσιάζοντας τοὺς ὅντας ἐν τῇ πόλει·

<sup>20</sup>ὅτι ἄνθρωπος οὐκ ἔστιν δίκαιος ἐν τῇ γῇ,

δὅς ποιήσει ἀγαθὸν καὶ οὐχ ἀμαρτήσεται.

<sup>21</sup>καὶ γε εἰς πάντας τοὺς λόγους, οὓς λαλήσουσιν,

μὴ θῆς καρδίαν σου,

ὅπως μὴ ἀκούσῃς τοῦ δούλου σου καταρωμένου σε,

<sup>22</sup>ὅτι πλειστάκις πονηρεύσεται σε

καὶ καθόδους πολλὰς κακώσει καρδίαν σου,

ὅπως καὶ γε σὺ κατηράσω ἑτέρους.

<sup>23</sup>Πάντα ταῦτα ἐπείρασα ἐν τῇ σοφίᾳ.

εἶπα Σοφισθήσομαι,

<sup>24</sup>καὶ αὐτὴ ἐμακρύνθη ἀπ' ἐμοῦ μακρὰν ὑπὲρ ὃ ἦν,

καὶ βαθὺ βάθος, τίς εὑρήσει αὐτό;

<sup>25</sup>ἐκύκλωσα ἐγώ, καὶ ἡ καρδία μου τοῦ γνῶναι

καὶ τοῦ κατασκέψασθαι καὶ ζητῆσαι σοφίαν καὶ ψῆφον

καὶ τοῦ γνῶναι ἀσεβοῦς ἀφροσύνην

καὶ σκληρίαν καὶ περιφοράν.

<sup>26</sup>καὶ εύρισκω ἐγὼ πικρότερον ὑπὲρ θάνατον,

σὺν τὴν γυναικα, ἥτις ἔστιν θηρεύματα

καὶ σαγῆναι καρδία αὐτῆς,

δεσμοὶ χεῖρες αὐτῆς.

ἀγαθὸς πρὸ προσώπου τοῦ θεοῦ ἔξαιρεθήσεται ἀπ' αὐτῆς,

καὶ ἀμαρτάνων συλλημφθήσεται ἐν αὐτῇ.

<sup>27</sup>ἰδὲ τοῦτο εὔρον, εἶπεν ὁ Ἐκκλησιαστής,

μία τῇ μιᾷ τοῦ εὑρεῖν λογισμόν,

<sup>28</sup>δν ἔτι ἐζήτησεν ἡ ψυχή μου καὶ οὐχ εὗρον·

ἄνθρωπον ἔνα ἀπὸ χιλίων εὗρον

καὶ γυναικα ἐν πᾶσι τούτοις οὐχ εὗρον.

<sup>29</sup>πλὴν ἴδε τοῦτο εὗρον, δὲ ποίησεν ὁ θεὸς

σὺν τὸν ἄνθρωπον εὑθῆ,

καὶ αὐτοὶ ἐζήτησαν λογισμοὺς πολλούς.

8 Ἡ τίς οἶδεν σοφούς; καὶ τίς οἶδεν λύσιν ρήματος;

σοφίᾳ ἀνθρώπου φωτεῖ πρόσωπον αὐτοῦ,

καὶ ἀναιδῆς προσώπῳ αὐτοῦ μισηθήσεται.

<sup>2</sup>στόμα βασιλέως φύλαξον

καὶ περὶ λόγου ὅρκου θεοῦ μὴ σπουδάσῃς·

<sup>3</sup>ἀπὸ προσώπου αὐτοῦ πορεύσῃ,

μὴ στῆς ἐν λόγῳ πονηρῷ·

ὅτι πᾶν, δὲ ἐὰν θελήσῃ, ποιήσει,

<sup>4</sup>καθὼς λαλεῖ βασιλεὺς ἔξουσιάζων,

καὶ τίς ἐρεῖ αὐτῷ Τί ποιήσεις;

<sup>5</sup>ο φυλάσσων ἐντολὴν οὐ γνώσεται ρῆμα πονηρόν,

καὶ καιρὸν κρίσεως γινώσκει καρδία σοφοῦ.

<sup>6</sup>ὅτι παντὶ πράγματι ἔστιν καιρὸς καὶ κρίσις,

ὅτι γνῶσις τοῦ ἀνθρώπου πολλὴ ἐπ' αὐτόν.

<sup>7</sup>ὅτι οὐκ ἔστιν γινώσκων τί τὸ ἐσόμενον,

ὅτι καθὼς ἔσται τίς ἀναγγελεῖ αὐτῷ;

<sup>8</sup>οὐκ ἔστιν ἄνθρωπος ἔξουσιάζων ἐν πνεύματι

τοῦ κωλῦσαι σὺν τὸ πνεῦμα.

καὶ οὐκ ἔστιν ἔξουσία ἐν ἡμέρᾳ τοῦ θανάτου,

καὶ οὐκ ἔστιν ἀποστολὴ ἐν τῷ πολέμῳ,

καὶ οὐ διασώσει ἀσέβεια τὸν παρ' αὐτῆς.

<sup>9</sup>καὶ σὺν πᾶν τοῦτο εἶδον

καὶ ἔδωκα τὴν καρδίαν μου εἰς πᾶν ποίημα,

δὲ πεποίηται ὑπὸ τὸν ἥλιον,

τὰ ὅσα ἔξουσιάσατο δὲ ἄνθρωπος

ἐν ἀνθρώπῳ τοῦ κακῶσαι αὐτόν.

<sup>10</sup>καὶ τότε εἶδον ἀσέβεῖς εἰς τάφους εἰσαχθέντας,

καὶ ἐκ τόπου ἀγίου ἐπορεύθησαν

καὶ ἐπηνέθησαν ἐν τῇ πόλει,  
ὅτι οὕτως ἐποίησαν.  
καὶ γε τοῦτο ματαιότης.  
<sup>11</sup>ὅτι οὐκ ἔστιν γινομένη ἀντίρρησις  
ἀπὸ τῶν ποιούντων τὸ πονηρὸν ταχύ·  
διὰ τοῦτο ἐπληροφορήθη καρδία υἱῶν τοῦ ἀνθρώπου  
ἐν αὐτοῖς τοῦ ποιῆσαι τὸ πονηρόν.  
<sup>12</sup>ὅς ἡμαρτεν, ἐποίησεν τὸ πονηρὸν  
ἀπὸ τότε καὶ ἀπὸ μακρότητος αὐτῷ·  
ὅτι καὶ γε γινώσκω ἐγὼ  
ὅτι ἔσται ἀγαθὸν τοῖς φοβουμένοις τὸν θεόν,  
ὅπως φοβῶνται ἀπὸ προσώπου αὐτοῦ.  
<sup>13</sup>καὶ ἀγαθὸν οὐκ ἔσται τῷ ἀσεβεῖ,  
καὶ οὐ μακρυνεῖ ἡμέρας ἐν σκιᾷ  
ὅς οὐκ ἔστιν φοβούμενος ἀπὸ προσώπου τοῦ θεοῦ.  
<sup>14</sup>ἔστιν ματαιότης, ἣ πεποίηται ἐπὶ τῆς γῆς,  
ὅτι εἰσὶ δίκαιοι ὅτι φθάνει πρὸς αὐτοὺς  
ώς ποίημα τῶν ἀσεβῶν,  
καὶ εἰσὶν ἀσεβεῖς ὅτι φθάνει πρὸς αὐτοὺς  
ώς ποίημα τῶν δικαίων.  
εἶπα ὅτι καὶ γε τοῦτο ματαιότης.  
<sup>15</sup>καὶ ἐπήνεσα ἐγὼ σὺν τὴν εὐφροσύνην,  
ὅτι οὐκ ἔστιν ἀγαθὸν τῷ ἀνθρώπῳ ὑπὸ τὸν ἥλιον  
ὅτι εἰ μὴ τοῦ φαγεῖν καὶ τοῦ πιεῖν καὶ τοῦ εὐφρανθῆναι,  
καὶ αὐτὸ συμπροσέσται αὐτῷ  
ἐν μόχθῳ αὐτοῦ ἡμέρας ζωῆς αὐτοῦ,  
ὅσας ἔδωκεν αὐτῷ ὁ θεὸς ὑπὸ τὸν ἥλιον.  
<sup>16</sup>Ἐν οἷς ἔδωκα τὴν καρδίαν μου τοῦ γνῶναι σοφίαν  
καὶ τοῦ ἰδεῖν τὸν περισπασμὸν  
τὸν πεποιημένον ἐπὶ τῆς γῆς,  
ὅτι καὶ γε ἐν ἡμέρᾳ καὶ ἐν νυκτὶ  
ὑπνον ἐν ὁφθαλμοῖς αὐτοῦ οὐκ ἔστιν βλέπων,  
<sup>17</sup>καὶ εἶδον σὺν πάντα τὰ ποιήματα τοῦ θεοῦ,  
ὅτι οὐ δυνήσεται ἄνθρωπος

τοῦ εὔρεῖν σὺν τῷ ποίημα  
τὸ πεποιημένον ὑπὸ τὸν ἥλιον.  
ὅσα ἀν μοχθήσῃ ὁ ἄνθρωπος τοῦ ζητῆσαι,  
καὶ οὐχ εὔρήσει.  
καὶ γε ὅσα ἀν εἴπη ὁ σοφὸς τοῦ γνῶναι,  
οὐ δυνήσεται τοῦ εὔρεῖν.

9<sup>1</sup>Οτι σὺν πᾶν τοῦτο ἔδωκα εἰς καρδίαν μου,  
καὶ καρδία μου σὺν πᾶν εἶδεν τοῦτο,  
ώς οἱ δίκαιοι καὶ οἱ σοφοὶ  
καὶ ἐργασίαι αὐτῶν ἐν χειρὶ τοῦ θεοῦ,  
καὶ γε ἀγάπην καὶ γε μῖσος οὐκ ἔστιν εἰδὼς ὁ ἄνθρωπος.  
τὰ πάντα πρὸ προσώπου αὐτῶν,  
<sup>2</sup>ματαιότης ἐν τοῖς πᾶσιν.  
συνάντημα ἐν τῷ δικαίῳ καὶ τῷ ἀσεβεῖ,  
τῷ ἀγαθῷ καὶ τῷ κακῷ  
καὶ τῷ καθαρῷ καὶ τῷ ἀκαθάρτῳ  
καὶ τῷ θυσιάζοντι καὶ τῷ μὴ θυσιάζοντι.  
ώς ὁ ἀγαθός, ὡς ὁ ἀμαρτάνων.  
ώς ὁ ὄμνύων, καθὼς ὁ τὸν ὅρκον φοβούμενος.  
3τοῦτο πονηρὸν ἐν παντὶ πεποιημένῳ ὑπὸ τὸν ἥλιον,  
ὅτι συνάντημα ἐν τοῖς πᾶσιν.  
καὶ γε καρδία σιῶν τοῦ ἀνθρώπου ἐπληρώθη πονηροῦ,  
καὶ περιφέρεια ἐν καρδίᾳ αὐτῶν ἐν ζωῇ αὐτῶν,  
καὶ ὀπίσω αὐτῶν πρὸς τοὺς νεκρούς.  
4ὅτι τίς ὅς κοινωνεῖ πρὸς πάντας τοὺς ζῶντας;  
ἔστιν ἐλπίς, ὅτι ὁ κύων ὁ ζῶν, αὐτὸς ἀγαθὸς  
ὑπὲρ τὸν λέοντα τὸν νεκρόν.  
5ὅτι οἱ ζῶντες γνώσονται ὅτι ἀποθανοῦνται,  
καὶ οἱ νεκροὶ οὐκ εἰσιν γινώσκοντες οὐδέν.  
καὶ οὐκ ἔστιν αὐτοῖς ἔτι μισθός,  
ὅτι ἐπελήσθη ἡ μνήμη αὐτῶν.  
6καὶ γε ἀγάπη αὐτῶν καὶ γε μῖσος αὐτῶν  
καὶ γε ζῆλος αὐτῶν ἥδη ἀπώλετο,  
καὶ μερὶς οὐκ ἔστιν αὐτοῖς ἔτι εἰς αἰῶνα

ἐν παντὶ τῷ πεποιημένῳ ὑπὸ τὸν ἥλιον.

<sup>7</sup>Δεῦρο φάγε ἐν εὐφροσύνῃ ἄρτον σου  
καὶ πίε ἐν καρδίᾳ ἀγαθῇ οἶνόν σου,  
ὅτι ἥδη εὔδόκησεν ὁ θεὸς τὰ ποιήματά σου.  
<sup>8</sup>ἐν παντὶ καιρῷ ἔστωσαν ἴμάτιά σου λευκά,  
καὶ ἔλαιον ἐπὶ κεφαλήν σου μὴ ὑστερησάτω.  
<sup>9</sup>ἰδὲ ζωὴν μετὰ γυναικός, ἡς ἡγάπησας,  
πάσας ἡμέρας ζωῆς ματαιότητός σου  
τὰς δοθείσας σοι ὑπὸ τὸν ἥλιον,  
πάσας ἡμέρας ματαιότητός σου,  
ὅτι αὐτὸς μερίς σου ἐν τῇ ζωῇ σου  
καὶ ἐν τῷ μόχθῳ σου, ὃ σὺ μοχθεῖς ὑπὸ τὸν ἥλιον.  
<sup>10</sup>πάντα, ὅσα ἂν εὕρῃ ἡ χείρ σου τοῦ ποιῆσαι,  
ώς ἡ δύναμίς σου ποίησον,  
ὅτι οὐκ ἔστιν ποίημα καὶ λογισμὸς καὶ γνῶσις  
καὶ σοφία ἐν ἄδῃ, ὅπου σὺ πορεύῃ ἐκεῖ.

<sup>11</sup>Ἐπέστρεψα καὶ εἶδον ὑπὸ τὸν ἥλιον  
ὅτι οὐ τοῖς κούφοις ὁ δρόμος  
καὶ οὐ τοῖς δυνατοῖς ὁ πόλεμος  
καὶ γε οὐ τοῖς σοφοῖς ἄρτος  
καὶ γε οὐ τοῖς συνετοῖς πλοῦτος  
καὶ γε οὐ τοῖς γινώσκουσιν χάρις,  
ὅτι καιρὸς καὶ ἀπάντημα συναντήσεται τοῖς πᾶσιν αὐτοῖς.  
<sup>12</sup>ὅτι καὶ γε οὐκ ἔγνω ὁ ἄνθρωπος τὸν καιρὸν αὐτοῦ.  
ώς οἱ ἰχθύες οἱ θηρευόμενοι ἐν ἀμφιβλήστρῳ κακῷ  
καὶ ώς ὅρνεα τὰ θηρευόμενα ἐν παγίδι,  
ώς αὐτὰ παγιδεύονται οἱ νίοι τοῦ ἀνθρώπου  
εἰς καιρὸν πονηρόν,  
ὅταν ἐπιπέσῃ ἐπ' αὐτοὺς ἄφνω.

<sup>13</sup>Καί γε τοῦτο εἶδον σοφίαν ὑπὸ τὸν ἥλιον,  
καὶ μεγάλη ἔστιν πρός με.  
<sup>14</sup>πόλις μικρὰ καὶ ἄνδρες ἐν αὐτῇ ὀλίγοι,  
καὶ ἔλθη ἐπ' αὐτὴν βασιλεὺς μέγας καὶ κυκλώσῃ αὐτὴν  
καὶ οἰκοδομήσῃ ἐπ' αὐτὴν χάρακας μεγάλους.

<sup>15</sup>καὶ εὕρῃ ἐν αὐτῇ ἄνδρα πένητα σοφόν,  
καὶ διασώσει αὐτὸς τὴν πόλιν ἐν τῇ σοφίᾳ αὐτοῦ.  
καὶ ἀνθρωπος οὐκ ἐμνήσθη σὺν τοῦ ἀνδρὸς τοῦ πένητος ἐκείνου.  
<sup>16</sup>καὶ εἶπα ἐγώ Ἀγαθὴ σοφία ὑπὲρ δύναμιν.  
καὶ σοφία τοῦ πένητος ἐξουδενωμένη,  
καὶ λόγοι αὐτοῦ οὐκ εἰσιν ἀκουόμενοι.  
<sup>17</sup>λόγοι σοφῶν ἐν ἀναπαύσει ἀκούονται  
ὑπὲρ κραυγὴν ἐξουσιαζόντων ἐν ἀφροσύναις.  
<sup>18</sup>ἀγαθὴ σοφία ὑπὲρ σκεύη πολέμου,  
καὶ ἀμαρτάνων εἰς ἀπολέσει ἀγαθωσύνην πολλήν.

**10** <sup>1</sup>Μυῖαι θανατοῦσαι σαπριοῦσιν σκευασίαν ἐλαίου ἡδύσματος·  
τίμιον δλίγον σοφίας ὑπὲρ δόξαν ἀφροσύνης μεγάλης.

<sup>2</sup>καρδία σοφοῦ εἰς δεξιὸν αὐτοῦ,  
καὶ καρδία ἀφρονος εἰς ἀριστερὸν αὐτοῦ.  
<sup>3</sup>καὶ γε ἐν ὁδῷ ὅταν ἀφρων πορεύηται,  
καρδία αὐτοῦ ὑστερήσει,  
καὶ ἀλογιεῖται πάντα ἀφροσύνη ἔστιν.  
<sup>4</sup>ἔὰν πνεῦμα τοῦ ἐξουσιάζοντος ἀναβῇ ἐπὶ σέ,  
τόπον σου μὴ ἀφῆσ,  
ὅτι ἴαμα καταπαύσει ἀμαρτίας μεγάλας.

<sup>5</sup>ἔστιν πονηρία, ἣν εἶδον ὑπὸ τὸν ἥλιον,  
ώς ἀκούσιον, ὃ ἐξῆλθεν ἀπὸ προσώπου τοῦ ἐξουσιάζοντος.  
<sup>6</sup>ἔδόθη ὁ ἀφρων ἐν ὑψεσι μεγάλοις,  
καὶ πλούσιοι ἐν ταπεινῷ καθήσονται.  
<sup>7</sup>εἶδον δούλους ἐφ' ἵππους  
καὶ ἄρχοντας πορευομένους ώς δούλους ἐπὶ τῆς γῆς.

<sup>8</sup>ὁ ὀρύσσων βόθρον ἐν αὐτῷ ἐμπεσεῖται,  
καὶ καθαιροῦντα φραγμόν, δήξεται αὐτὸν ὄφις.  
<sup>9</sup>ἐξαίρων λίθους διαπονηθήσεται ἐν αὐτοῖς,  
σχίζων ξύλα κινδυνεύσει ἐν αὐτοῖς.

<sup>10</sup>ἔὰν ἐκπέσῃ τὸ σιδήριον,  
καὶ αὐτὸς πρόσωπον ἐτάραξεν,  
καὶ δυνάμεις δυναμώσει,  
καὶ περιστεία τοῦ ἀνδρείου σοφία.

<sup>11</sup>έὰν δάκη ὁ ὄφις ἐν οὐ ψιθυρισμῷ,  
καὶ οὐκ ἔστιν περισσεία τῷ ἐπάδοντι.

<sup>12</sup>λόγοι στόματος σοφοῦ χάρις,  
καὶ χείλη ἀφρονος καταποντιοῦσιν αὐτόν.

<sup>13</sup>ἀρχὴ λόγων στόματος αὐτοῦ ἀφροσόνη,  
καὶ ἐσχάτη στόματος αὐτοῦ περιφέρεια πονηρά·  
<sup>14</sup>καὶ ὁ ἀφρων πληθύνει λόγους.

οὐκ ἔγνω ὁ ἀνθρωπος τί τὸ γενόμενον,  
καὶ τί τὸ ἐσόμενον ὅπίσω αὐτοῦ, τίς ἀναγγελεῖ αὐτῷ;  
<sup>15</sup>μόχθος τῶν ἀφρόνων κοπώσει αὐτούς,  
δς οὐκ ἔγνω τοῦ πορευθῆναι εἰς πόλιν.

<sup>16</sup>οὐαὶ σοι, πόλις, ἡς ὁ βασιλεὺς σου νεώτερος  
καὶ οἱ ἀρχοντές σου ἐν πρωίᾳ ἐσθίουσιν.

<sup>17</sup>μακαρία σύ, γῆ, ἡς ὁ βασιλεὺς σου υἱὸς ἐλευθέρων  
καὶ οἱ ἀρχοντές σου πρὸς καιρὸν φάγονται ἐν δυνάμει  
καὶ οὐκ αἰσχυνθήσονται.

<sup>18</sup>ἐν ὀκνηρίαις ταπεινωθήσεται ἡ δόκωσις,  
καὶ ἐν ἀργίᾳ χειρῶν στάξει ἡ οἰκία.

<sup>19</sup>εἰς γέλωτα ποιοῦσιν ἄρτον,  
καὶ οἶνος εὐφραίνει ζῶντας,  
καὶ τοῦ ἀργυρίου ἐπακούσεται σὺν τὰ πάντα.

<sup>20</sup>καὶ γε ἐν συνειδήσει σου βασιλέα μὴ καταράσῃ,  
καὶ ἐν ταμείοις κοιτώνων σου μὴ καταράσῃ πλούσιον·  
ὅτι πετεινὸν τοῦ οὐρανοῦ ἀποίσει σὺν τὴν φωνήν,  
καὶ ὁ ἔχων τὰς πτέρυγας ἀπαγγελεῖ λόγον.

**11** <sup>1</sup>Απόστειλον τὸν ἄρτον σου ἐπὶ πρόσωπον τοῦ ὕδατος,  
ὅτι ἐν πλήθει τῶν ἡμερῶν εὔρήσεις αὐτόν.

<sup>2</sup>δὸς μερίδα τοῖς ἐπτὰ καὶ γε τοῖς ὀκτώ,  
ὅτι οὐ γινώσκεις τί ἔσται πονηρὸν ἐπὶ τὴν γῆν.

<sup>3</sup>ἔὰν πληρωθῶσιν τὰ νέφη ὑετοῦ,  
ἐπὶ τὴν γῆν ἐκχέουσιν.  
καὶ ἔὰν πέσῃ ξύλον ἐν τῷ νότῳ καὶ ἔὰν ἐν τῷ βορρᾷ,  
τόπῳ, οὗ πεσεῖται τὸ ξύλον, ἐκεῖ ἔσται.  
<sup>4</sup>τηρῶν ἄνεμον οὐ σπερεῖ,

καὶ βλέπων ἐν ταῖς νεφέλαις οὐ θερίσει,  
5ἐν οἷς οὐκ ἔστιν γινώσκων τίς ἡ ὁδὸς τοῦ πνεύματος.

ώς ὁστᾶ ἐν γαστρὶ τῆς κυοφορούσης,  
οὕτως οὐ γνώσῃ τὰ ποιήματα τοῦ θεοῦ,  
ὅσα ποιήσει σὺν τὰ πάντα.

6ἐν πρωίᾳ σπεῖρον τὸ σπέρμα σου,  
καὶ εἰς ἑσπέραν μὴ ἀφέτω ἡ χείρ σου,  
ὅτι οὐ γινώσκεις ποῖον στοιχήσει, ἢ τοῦτο ἢ τοῦτο,  
καὶ ἐὰν τὰ δύο ἐπὶ τὸ αὐτὸ ἀγαθά.

7καὶ γλυκὺ τὸ φῶς καὶ ἀγαθὸν τοῖς ὀφθαλμοῖς  
τοῦ βλέπειν σὺν τὸν ἥλιον.

8ὅτι καὶ ἐὰν ἔτη πολλὰ ζήσεται ὁ ἄνθρωπος,  
ἐν πᾶσιν αὐτοῖς εὐφρανθήσεται  
καὶ μνησθήσεται τὰς ἡμέρας τοῦ σκότους,  
ὅτι πολλαὶ ἔσονται.  
πᾶν τὸ ἐρχόμενον ματαιότης.

9Εὐφραίνου, νεανίσκε, ἐν νεότητί σου,  
καὶ ἀγαθυνάτω σε ἡ καρδία σου ἐν ἡμέραις νεότητός σου,  
καὶ περιπάτει ἐν ὁδοῖς καρδίας σου  
καὶ ἐν ὁράσει ὀφθαλμῶν σου  
καὶ γνῶθι ὅτι ἐπὶ πᾶσι τούτοις ἄξει σε ὁ θεὸς ἐν κρίσει.

10καὶ ἀπόστησον θυμὸν ἀπὸ καρδίας σου  
καὶ παράγαγε πονηρίαν ἀπὸ σαρκός σου,  
ὅτι ἡ νεότης καὶ ἡ ἄνοια ματαιότης.

12<sup>1</sup>καὶ μνήσθητι τοῦ κτίσαντός σε  
ἐν ἡμέραις νεότητός σου,  
ἔως ὅτου μὴ ἔλθωσιν ἡμέραι τῆς κακίας  
καὶ φθάσωσιν ἔτη, ἐν οἷς ἐρεῖς  
Οὐκ ἔστιν μοι ἐν αὐτοῖς θέλημα.

2ἔως οὖ μὴ σκοτισθῇ ὁ ἥλιος καὶ τὸ φῶς  
καὶ ἡ σελήνη καὶ οἱ ἀστέρες,  
καὶ ἐπιστρέψωσιν τὰ νέφη ὅπιστα τοῦ ὑετοῦ.  
3ἐν ἡμέρᾳ, ἢ ἐὰν σαλευθῶσιν φύλακες τῆς οἰκίας  
καὶ διαστραφῶσιν ἄνδρες τῆς δυνάμεως,

καὶ ἥργησαν αἱ ἀλήθουσαι, ὅτι ὡλιγώθησαν,  
καὶ σκοτάσουσιν αἱ βλέπουσαι ἐν ταῖς ὁπαῖς.

<sup>4</sup>καὶ κλείσουσιν θύρας ἐν ἀγορᾷ  
ἐν ἀσθενείᾳ φωνῆς τῆς ἀληθούσης,  
καὶ ἀναστήσεται εἰς φωνὴν τοῦ στρουθίου,  
καὶ ταπεινωθήσονται πᾶσαι αἱ θυγατέρες τοῦ ἄσματος.

<sup>5</sup>καὶ γε ἀπὸ ὑψους ὅψονται, καὶ θάμβοι ἐν τῇ ὁδῷ.  
καὶ ἀνθήσῃ τὸ ἀμύγδαλον,

καὶ παχυνθῆ ἡ ἀκρίς,  
καὶ διασκεδασθῆ ἡ κάππαρις,  
ὅτι ἐπορεύθη ὁ ἄνθρωπος εἰς οἶκον αἰῶνος αὐτοῦ,

καὶ ἐκύκλωσαν ἐν ἀγορᾷ οἱ κοπτόμενοι.

<sup>6</sup>ἔως ὅτου μὴ ἀνατραπῇ σχοινίον τοῦ ἀργυρίου,

καὶ συνθλιβῇ ἀνθέμιον τοῦ χρυσίου,  
καὶ συντριβῇ ὑδρία ἐπὶ τὴν πηγήν,

καὶ συντροχάσῃ ὁ τροχὸς ἐπὶ τὸν λάκκον,

<sup>7</sup>καὶ ἐπιστρέψῃ ὁ χοῦς ἐπὶ τὴν γῆν, ὡς ἦν,

καὶ τὸ πνεῦμα ἐπιστρέψῃ πρὸς τὸν θεόν, ὃς ἔδωκεν αὐτό.

<sup>8</sup>ματαιότης ματαιοτήτων, εἴπεν ὁ Ἐκκλησιαστής,  
τὰ πάντα ματαιότης.

<sup>9</sup>Καὶ περισσὸν ὅτι ἐγένετο Ἐκκλησιαστῆς σοφός,

ἵτι ἐδίδαξεν γνῶσιν σὺν τὸν λαόν,  
καὶ οὓς ἐξιχνιάσεται κόσμιον παραβολῶν.

<sup>10</sup>πολλὰ ἐζήτησεν Ἐκκλησιαστῆς

τοῦ εὑρεῖν λόγους θελήματος

καὶ γεγραμμένον εὐθύτητος, λόγους ἀληθείας.

<sup>11</sup>Λόγοι σοφῶν ὡς τὰ βούκεντρα

καὶ ὡς ἥλοι πεφυτευμένοι,

οἱ παρὰ τῶν συναγμάτων ἐδόθησαν

ἐκ ποιμένος ἐνὸς καὶ περισσὸν ἐξ αὐτῶν.

<sup>12</sup>υἱέ μου, φύλαξαι ποιῆσαι βιβλία πολλά.

οὐκ ἔστιν περασμός, καὶ μελέτη πολλὴ κόπωσις σαρκός.

<sup>13</sup>Τέλος λόγου τὸ πᾶν ἀκούεται

Τὸν θεὸν φοβοῦ καὶ τὰς ἐντολὰς αὐτοῦ φύλασσε,

ὅτι τοῦτο πᾶς ὁ ἄνθρωπος.

<sup>14</sup>ὅτι σὺν πᾶν τὸ ποίημα ὁ θεὸς ἀξεῖ εὐ κρίσει  
ἐν παντὶ παρεωραμένῳ,  
ἐὰν ἀγαθὸν καὶ ἐὰν πονηρόν.

## ΑΣΜΑ

1 ῬΑισμα ἀσμάτων, ὃ ἔστιν τῷ Σαλωμῶν.

<sup>2</sup>Φιλησάτω με ἀπὸ φιλημάτων στόματος αὐτοῦ,  
ὅτι ἀγαθοὶ μαστοί σου ὑπὲρ οἶνον,  
<sup>3</sup>καὶ ὅσμὴ μύρων σου ὑπὲρ πάντα τὰ ἀρώματα,  
μύρον ἐκκενωθὲν ὄνομά σου.  
διὰ τοῦτο νεάνιδες ἡγάπησάν σε,  
<sup>4</sup>εἴλκυσάν σε,  
δπίσω σου εἰς ὀσμὴν μύρων σου δραμοῦμεν.

Εἰσήνεγκέν με ὁ βασιλεὺς εἰς τὸ ταμιεῖον αὐτοῦ.  
Ἄγαλλιασώμεθα καὶ εὐφρανθῶμεν ἐν σοί,  
ἀγαπήσομεν μαστούς σου ὑπὲρ οἶνον.  
εὐθύτης ἡγάπησέν σε.

<sup>5</sup>Μέλαινά είμι καὶ καλή,  
θυγατέρες Ιερουσαλημ,  
ώς σκηνώματα Κηδαρ, ώς δέρρεις Σαλωμῶν.  
<sup>6</sup>μὴ βλέψητέ με, ὅτι ἐγώ είμι μεμελανωμένη,  
ὅτι παρέβλεψέν με ὁ ἥλιος.  
νίοι μητρός μου ἐμαχέσαντο ἐν ἐμοί,  
ζθεντό με φυλάκισταν ἐν ἀμπελῶσιν.  
ἀμπελῶνα ἐμὸν οὐκ ἐφύλαξα.

<sup>7</sup>Ἀπάγγειλόν μοι, δν ἡγάπησεν ἡ ψυχή μου,  
ποῦ ποιμαίνεις, ποῦ κοιτάζεις ἐν μεσημβρίᾳ,  
μήποτε γένωμαι ώς περιβαλλομένη ἐπ' ἀγέλαις ἐταίρων σου.  
<sup>8</sup>Ἐὰν μὴ γνῶς σεαυτήν, ἡ καλὴ ἐν γυναιξίν,  
ἔξελθε σὺ ἐν πτέρναις τῶν ποιμνίων  
καὶ ποίμαινε τὰς ἐρίφους σου

ἐπὶ σκηνώμασιν τῶν ποιμένων.

<sup>9</sup>Τῇ ἵππῳ μου ἐν ἄρμασιν Φαραὼ

ώμοιώσά σε, ἡ πλησίον μου.

<sup>10</sup>τί ὥραιώθησαν σιαγόνες σου ὡς τρυγόνες,

τράχηλός σου ὡς ὄρμίσκοι;

<sup>11</sup>όμοιώματα χρυσίου ποιήσομέν σοι

μετὰ στιγμάτων τοῦ ἀργυρίου.

<sup>12</sup>Ἐως οὗ ὁ βασιλεὺς ἐν ἀνακλίσει αὐτοῦ,

νάρδος μου ἔδωκεν ὀσμὴν αὐτοῦ.

<sup>13</sup>ἀπόδεσμος τῆς στακτῆς ἀδελφιδός μου ἐμοί,

ἀνὰ μέσον τῶν μαστῶν μου αὐλισθήσεται.

<sup>14</sup>βότρυς τῆς κύπρου ἀδελφιδός μου ἐμοὶ

ἐν ἀμπελῶσιν Εγγαδδί.

<sup>15</sup>Ιδοὺ εἴ καλή, ἡ πλησίον μου,

ἰδοὺ εἴ καλή, ὁ φθαλμοί σου περιστεραί.

<sup>16</sup>Ιδοὺ εἴ καλός, ὁ ἀδελφιδός μου, καὶ γε ὥραῖος·

πρὸς κλίνη ἡμῶν σύσκιος,

<sup>17</sup>δοκοὶ οἴκων ἡμῶν κέδροι,

φατνώματα ἡμῶν κυπάρισσοι.

2 <sup>1</sup>Ἐγὼ ἄνθος τοῦ πεδίου,

κρίνον τῶν κοιλάδων.

<sup>2</sup>Ως κρίνον ἐν μέσω ἀκανθῶν,

οὔτως ἡ πλησίον μου ἀνὰ μέσον τῶν θυγατέρων.

<sup>3</sup>Ως μῆλον ἐν τοῖς ξύλοις τοῦ δρυμοῦ,

οὔτως ἀδελφιδός μου ἀνὰ μέσον τῶν υἱῶν.

ἐν τῇ σκιᾳ αὐτοῦ ἐπεθύμησα καὶ ἐκάθισα,

καὶ καρπὸς αὐτοῦ γλυκὺς ἐν λάρυγγί μου.

<sup>4</sup>Εἰσαγάγετέ με εἰς οἴκον τοῦ οἴνου,

τάξατε ἐπ' ἐμὲ ἀγάπην.

<sup>5</sup>στηρίσατέ με ἐν ἀμόραις,

στοιβάσατέ με ἐν μήλοις, ὅτι τετρωμένη ἀγάπης ἐγώ.

<sup>6</sup>εὺώνυμος αὐτοῦ ὑπὸ τὴν κεφαλήν μου,

καὶ ἡ δεξιὰ αὐτοῦ περιλήμψεται με.

<sup>7</sup>ἄρκισα ὑμᾶς, θυγατέρες Ιερουσαλημ,

ἐν ταῖς δυνάμεσιν καὶ ἐν ταῖς ἴσχύσεσιν τοῦ ἀγροῦ,  
ἐὰν ἐγείρητε καὶ ἐξεγείρητε τὴν ἀγάπην, ἔως οὗ θελήσῃ.

<sup>8</sup>Φωνὴ ἀδελφιδοῦ μου·

ἰδοὺ οὗτος ἥκει πηδῶν ἐπὶ τὰ ὅρη  
διαλλόμενος ἐπὶ τοὺς βουνούς.

<sup>9</sup>ὅμοιός ἐστιν ἀδελφιδός μου τῇ δορκάδι  
ἥ νεβρῷ ἐλάφων ἐπὶ τὰ ὅρη Βαιθηλ.

ἰδοὺ οὗτος ἔστηκεν ὅπίσω τοῦ τοίχου ἡμῶν  
παρακύπτων διὰ τῶν θυρίδων  
ἐκκύπτων διὰ τῶν δικτύων.

<sup>10</sup>ἀποκρίνεται ἀδελφιδός μου καὶ λέγει μοι  
Ἄναστα ἐλθέ, ἡ πλησίον μου, καλή μου, περιστερά μου,

<sup>11</sup>ὅτι ίδοὺ ὁ χειμῶν παρῆλθεν,  
ὁ οὔτος ἀπῆλθεν, ἐπορεύθη ἐαυτῷ,  
<sup>12</sup>τὰ ἄνθη ὥφθη ἐν τῇ γῇ,  
καιρὸς τῆς τομῆς ἔφθακεν,  
φωνὴ τοῦ τρυγόνος ἡκούσθη ἐν τῇ γῇ ἡμῶν,

<sup>13</sup>ἡ συκῆ ἐξήνεγκεν ὀλύνθους αὐτῆς,  
αἱ ἄμπελοι κυπρίζουσιν, ἔδωκαν ὁσμήν.

ἀνάστα ἐλθέ, ἡ πλησίον μου, καλή μου, περιστερά μου,

<sup>14</sup>καὶ ἐλθὲ σύ, περιστερά μου ἐν σκέπῃ τῆς πέτρας  
ἔχόμενα τοῦ προτειχίσματος,

δεῖξόν μοι τὴν ὄψιν σου  
καὶ ἀκούτισόν με τὴν φωνήν σου,  
ὅτι ἡ φωνή σου ἡδεῖα, καὶ ἡ ὄψις σου ὠραία.

<sup>15</sup>Πιάσατε ἡμῖν ἀλώπεκας  
μικροὺς ἀφανίζοντας ἀμπελῶνας,  
καὶ αἱ ἄμπελοι ἡμῶν κυπρίζουσιν.

<sup>16</sup>Ἀδελφιδός μου ἐμοί, κάγὼ αὐτῷ,  
ὁ ποιμαίνων ἐν τοῖς κρίνοις,  
<sup>17</sup>ἔως οὗ διαπνεύσῃ ἡ ἡμέρα καὶ κινηθῶσιν αἱ σκιαί.  
ἀπόστρεψον ὁμοιώθητι σύ, ἀδελφιδέ μου,  
τῷ δόρκωνι ἥ νεβρῷ ἐλάφων  
ἐπὶ ὅρη κοιλωμάτων.

3 <sup>1</sup>Ἐπὶ κοίτην μου ἐν νυξὶν  
ἔζήτησα ὃν ἡγάπησεν ἡ ψυχή μου,  
ἔζήτησα αὐτὸν καὶ οὐχ εὗρον αὐτόν,  
ἐκάλεσα αὐτόν, καὶ οὐχ ὑπήκουσέν μου.  
<sup>2</sup>ἀναστήσομαι δὴ καὶ κυκλώσω ἐν τῇ πόλει  
ἐν ταῖς ἀγοραῖς καὶ ἐν ταῖς πλατείαις  
καὶ ζητήσω ὃν ἡγάπησεν ἡ ψυχή μου.  
ἔζήτησα αὐτὸν καὶ οὐχ εὗρον αὐτόν.  
<sup>3</sup>εὗροσάν με οἱ τηροῦντες οἱ κυκλοῦντες ἐν τῇ πόλει  
Μὴ ὃν ἡγάπησεν ἡ ψυχή μου εἴδετε;  
<sup>4</sup>ώς μικρὸν δτε παρῆλθον ἀπ' αὐτῶν,  
ἔως οὕτον ὃν ἡγάπησεν ἡ ψυχή μου.  
ἐκράτησα αὐτὸν καὶ οὐκ ἀφήσω αὐτόν,  
ἔως οὕτον εἰσήγαγον αὐτὸν εἰς οἶκον μητρός μου  
καὶ εἰς ταμιεῖον τῆς συλλαβούσης με.  
<sup>5</sup>ῷρκισα ὑμᾶς, θυγατέρες Ιερουσαλημ,  
ἐν ταῖς δυνάμεσιν καὶ ἐν ταῖς ἴσχύσεσιν τοῦ ἀγροῦ,  
ἐὰν ἐγείρητε καὶ ἐξεγείρητε τὴν ἡγάπην, ἔως ἂν θελήσῃ.  
<sup>6</sup>Τίς αὕτη ἡ ἀναβαίνουσα ἀπὸ τῆς ἐρήμου  
ώς στελέχη καπνοῦ τεθυμιαμένη  
σμύρναν καὶ λίβανον ἀπὸ πάντων κονιορτῶν μυρεψοῦ;  
<sup>7</sup>ἰδοὺ ἡ κλίνη τοῦ Σαλωμῶν,  
ἔξήκοντα δυνατοὶ κύκλῳ αὐτῆς  
ἀπὸ δυνατῶν Ισραηλ,  
<sup>8</sup>πάντες κατέχοντες ρόμφαιαν  
δεδιδαγμένοι πόλεμον,  
ἀνὴρ ρόμφαια αὐτοῦ ἐπὶ μηρὸν αὐτοῦ  
ἀπὸ θάμβους ἐν νυξὶν.  
<sup>9</sup>φορεῖον ἐποίησεν ἑαυτῷ ὁ βασιλεὺς Σαλωμῶν  
ἀπὸ ξύλων τοῦ Λιβάνου,  
<sup>10</sup>στύλους αὐτοῦ ἐποίησεν ἀργύριον  
καὶ ἀνάκλιτον αὐτοῦ χρύσεον,  
ἐπίβασις αὐτοῦ πορφυρᾶ,  
ἐντὸς αὐτοῦ λιθόστρωτον,

ἀγάπην ἀπὸ θυγατέρων Ιερουσαλημ.

<sup>11</sup>εξέλθατε καὶ ἵδετε  
ἐν τῷ βασιλεῖ Σαλωμῶν  
ἐν τῷ στεφάνῳ, ὃ ἐστεφάνωσεν αὐτὸν ἡ μήτηρ αὐτοῦ  
ἐν ἡμέρᾳ νυμφεύσεως αὐτοῦ  
καὶ ἐν ἡμέρᾳ εὐφροσύνης καρδίας αὐτοῦ.

4 <sup>1</sup>Ιδοὺ εἴ καλή, ἡ πλησίον μου, ίδού εἴ καλή.

όφθαλμοί σου περιστεραὶ  
ἐκτὸς τῆς σιωπήσεώς σου.  
τρίχωμά σου ὡς ἀγέλαι τῶν αἰγῶν,  
αἱ ἀπεκαλύφθησαν ἀπὸ τοῦ Γαλααδ.  
<sup>2</sup>οδόντες σου ὡς ἀγέλαι τῶν κεκαρμένων,  
αἱ ἀνέβησαν ἀπὸ τοῦ λουτροῦ,  
αἱ πᾶσαι διδυμεύουσαι,  
καὶ ἀτεκνοῦσα οὐκ ἔστιν ἐν αὐταῖς.  
<sup>3</sup>ώς σπαρτίον τὸ κόκκινον χείλη σου,  
καὶ ἡ λαλιά σου ὥραιά.

ώς λέπυρον τῆς ρόας μῆλόν σου  
ἐκτὸς τῆς σιωπήσεώς σου.

<sup>4</sup>ώς πύργος Δαυιδ τράχηλός σου  
ὅ φκοδομημένος εἰς θαλπιωθ.  
χίλιοι θυρεοὶ κρέμανται ἐπ' αὐτόν,  
πᾶσαι βολίδες τῶν δυνατῶν.

<sup>5</sup>δύο μαστοί σου ὡς δύο νεβροὶ δίδυμοι δορκάδος  
οἱ νεμόμενοι ἐν κρίνοις.

<sup>6</sup>ἔως οὗ διαπνεύσῃ ἡ ἡμέρα καὶ κινηθῶσιν αἱ σκιαί,  
πορεύσομαι ἐμαυτῷ πρὸς τὸ δρός τῆς σμύρνης  
καὶ πρὸς τὸν βουνὸν τοῦ Λιβάνου.

<sup>7</sup>ὅλη καλὴ εἴ, ἡ πλησίον μου, καὶ μῶμος οὐκ ἔστιν ἐν σοί.

<sup>8</sup>Δεῦρο ἀπὸ Λιβάνου, νύμφη, δεῦρο ἀπὸ Λιβάνου.

ἐλεύσῃ καὶ διελεύσῃ ἀπὸ ἀρχῆς πίστεως,  
ἀπὸ κεφαλῆς Σανιρ καὶ Ερμων,  
ἀπὸ μανδρῶν λεόντων, ἀπὸ ὄρέων παρδάλεων.

<sup>9</sup>Εκαρδίωσας ἡμᾶς, ἀδελφή μου νύμφη,

έκαρδίωσας ἡμᾶς ἐνὶ ἀπὸ ὁφθαλμῶν σου,  
ἐν μιᾷ ἐνθέματι τραχήλου σου.

<sup>10</sup>τί ἐκαλλιώθησαν μαστοί σου, ἀδελφή μου νύμφη,  
τί ἐκαλλιώθησαν μαστοί σου ἀπὸ οἴνου;  
καὶ ὅσμὴ ἴματίων σου ὑπὲρ πάντα τὰ ἀρώματα.

<sup>11</sup>κηρίον ἀποστάζουσιν χεῖλη σου, νύμφη,  
μέλι καὶ γάλα ὑπὸ τὴν γλῶσσάν σου,  
καὶ ὅσμὴ ἴματίων σου ὡς ὅσμὴ Λιβάνου.

<sup>12</sup>Κῆπος κεκλεισμένος ἀδελφή μου νύμφη,  
κῆπος κεκλεισμένος, πηγὴ ἐσφραγισμένη.

<sup>13</sup>ἀποστολαί σου παράδεισος ῥῶν μετὰ καρποῦ ἀκροδρύων,  
κύπροι μετὰ νάρδων,

<sup>14</sup>νάρδος καὶ κρόκος,  
κάλαμος καὶ κιννάμωμον  
μετὰ πάντων ξύλων τοῦ Λιβάνου,  
σμύρνα αλωθ μετὰ πάντων πρώτων μύρων,  
<sup>15</sup>πηγὴ κήπων, φρέαρ ὕδατος ζῶντος  
καὶ ῥοιζοῦντος ἀπὸ τοῦ Λιβάνου.

<sup>16</sup>Ἐξεγέρθητι, βορρᾶ, καὶ ἔρχου, νότε,  
διάπνευσον κῆπόν μου, καὶ ῥευσάτωσαν ἀρώματά μου.  
καταβήτω ἀδελφιδός μου εἰς κῆπον αὐτοῦ  
καὶ φαγέτω καρπὸν ἀκροδρύων αὐτοῦ.

5 <sup>1</sup>Εἰσῆλθον εἰς κῆπόν μου, ἀδελφή μου νύμφη,  
ἐτρύγησα σμύρναν μου μετὰ ἀρωμάτων μου,  
ἔφαγον ἄρτον μου μετὰ μέλιτός μου,  
ἔπιον οἶνόν μου μετὰ γάλακτός μου.  
φάγετε, πλησίοι, καὶ πίετε καὶ μεθύσθητε, ἀδελφοί,

<sup>2</sup>Ἐγὼ καθεύδω, καὶ ἡ καρδία μου ἀγρυπνεῖ.  
φωνὴ ἀδελφιδοῦ μου, κρούει ἐπὶ τὴν θύραν  
Ἄνοιξόν μοι, ἀδελφή μου, ἡ πλησίον μου,  
περιστερά μου, τελεία μου,  
ὅτι ἡ κεφαλή μου ἐπλήσθη δρόσου  
καὶ οἱ βόστρυχοί μου ψεκάδων νυκτός.

<sup>3</sup>Ἐξεδυσάμην τὸν χιτῶνά μου, πᾶς ἐνδύσωμαι αὐτόν;

ἐνιψάμην τοὺς πόδας μου, πῶς μολυνῶ αὐτούς;  
⁴ἀδελφιδός μου ἀπέστειλεν χεῖρα αὐτοῦ ἀπὸ τῆς ὥπης,  
καὶ ἡ κοιλία μου ἐθροήθη ἐπ' αὐτόν.  
⁵ἀνέστην ἐγὼ ἀνοίξαι τῷ ἀδελφιδῷ μου,  
χεῖρές μου ἔσταξαν σμύρναν,  
δάκτυλοί μου σμύρναν πλήρη  
ἐπὶ χεῖρας τοῦ κλείθρου.  
⁶ἥνοιξα ἐγὼ τῷ ἀδελφιδῷ μου,  
ἀδελφιδός μου παρῆλθεν.  
Ψυχή μου ἐξῆλθεν ἐν λόγῳ αὐτοῦ,  
ἐζήτησα αὐτὸν καὶ οὐχ εὗρον αὐτόν,  
ἐκάλεσα αὐτόν, καὶ οὐχ ὑπήκουσέν μου.  
⁷εὔροσάν με οἱ φύλακες οἵ κυκλοῦντες ἐν τῇ πόλει,  
ἐπάταξάν με, ἐτραυμάτισάν με,  
ἥραν τὸ θέριστρόν μου ἀπ' ἐμοῦ φύλακες τῶν τειχέων.  
⁸ώρκισα ὑμᾶς, θυγατέρες Ιερουσαλημ,  
ἐν ταῖς δυνάμεσιν καὶ ἐν ταῖς ἰσχύσεσιν τοῦ ἄγροῦ,  
ἐὰν εὕρητε τὸν ἀδελφιδόν μου, τί ἀπαγγείλητε αὐτῷ;  
ὅτι τετρωμένη ἀγάπης εἰμὶ ἐγώ.  
⁹Τί ἀδελφιδός σου ἀπὸ ἀδελφιδοῦ, ἡ καλὴ ἐν γυναιξίν,  
τί ἀδελφιδός σου ἀπὸ ἀδελφιδοῦ, ὅτι οὕτως ὥρκισας ἡμᾶς;  
¹⁰Ἀδελφιδός μου λευκὸς καὶ πυρρός,  
ἐκλελοχισμένος ἀπὸ μυριάδων.  
¹¹κεφαλὴ αὐτοῦ χρυσίον καὶ φαῖ,  
βόστρυχοι αὐτοῦ ἐλάται, μέλανες ὡς κόραξ,  
¹²ὁφθαλμοὶ αὐτοῦ ὡς περιστεραὶ ἐπὶ πληρώματα ὑδάτων  
λελουσμέναι ἐν γάλακτι  
καθήμεναι ἐπὶ πληρώματα ὑδάτων,  
¹³σιαγόνες αὐτοῦ ὡς φιάλαι τοῦ ἀρώματος φύουσαι μυρεψικά,  
χείλη αὐτοῦ κρίνα στάζοντα σμύρναν πλήρη,  
¹⁴χεῖρες αὐτοῦ τορευταὶ χρυσαῖ πεπληρωμέναι θαρσις,  
κοιλία αὐτοῦ πυξίον ἐλεφάντινον ἐπὶ λίθου σαπφείρου,  
¹⁵κνῆμαι αὐτοῦ στῦλοι μαρμάρινοι  
τεθεμελιωμένοι ἐπὶ βάσεις χρυσᾶς,

εῖδος αὐτοῦ ὡς Λίβανος, ἐκλεκτὸς ὡς κέδροι,  
¹⁶φάρυγξ αὐτοῦ γλυκασμοὶ καὶ ὅλος ἐπιθυμία.  
οὗτος ἀδελφιδός μου,  
καὶ οὗτος πλησίον μου, θυγατέρες Ιερουσαλημ.

6 <sup>1</sup>Ποῦ ἀπῆλθεν ὁ ἀδελφιδός σου, ἡ καλὴ ἐν γυναιξίν;  
ποῦ ἀπέβλεψεν ὁ ἀδελφιδός σου;  
καὶ ζητήσομεν αὐτὸν μετὰ σοῦ.  
²Ἀδελφιδός μου κατέβη εἰς κῆπον αὐτοῦ  
εἰς φιάλας τοῦ ἀρώματος  
ποιμαίνειν ἐν κήποις καὶ συλλέγειν κρίνα.  
³ἔγω τῷ ἀδελφιδῷ μου, καὶ ἀδελφιδός μου ἔμοι  
ὅ ποιμαίνων ἐν τοῖς κρίνοις.

⁴Καλὴ εἴ, ἡ πλησίον μου, ὡς εύδοκία,  
ώραια ὡς Ιερουσαλημ,  
θάμβος ὡς τεταγμέναι.  
⁵ἀπόστρεψον δόφθαλμούς σου ἀπεναντίον μου,  
ὅτι αὐτοὶ ἀνεπτέρωσάν με.  
τρίχωμά σου ὡς ἀγέλαι τῶν αἰγῶν,  
αἱ ἀνεφάνησαν ἀπὸ τοῦ Γαλααδ.  
⁶δόδόντες σου ὡς ἀγέλαι τῶν κεκαρμένων,  
αἱ ἀνέβησαν ἀπὸ τοῦ λουτροῦ,  
αἱ πᾶσαι διδυμεύουσαι,  
καὶ ἀτεκνοῦσα οὐκ ἔστιν ἐν αὐταῖς.  
⁷ώς σπαρτίον τὸ κόκκινον χείλη σου,  
καὶ ἡ λαλιά σου ὠραιά.  
ώς λέπυρον τῆς ρόας μῆλόν σου  
ἐκτὸς τῆς σιωπήσεώς σου.

⁸Εξήκοντά εἰσιν βασίλισσαι, καὶ ὄγδοήκοντα παλλακαί,  
καὶ νεάνιδες ᾳν οὐκ ἔστιν ἀριθμός.  
⁹μία ἔστιν περιστερά μου, τελεία μου,  
μία ἔστιν τῇ μητρὶ αὐτῆς,  
ἐκλεκτή ἔστιν τῇ τεκούσῃ αὐτῆς.  
εἰδοσαν αὐτὴν θυγατέρες καὶ μακαριοῦσιν αὐτήν,  
βασίλισσαι καὶ παλλακαὶ καὶ αἰνέσουσιν αὐτήν.

<sup>10</sup>Τίς αὕτη ἡ ἐκκύπτουσα ὥσει ὅρθρος,  
καλὴ ὡς σελήνη, ἐκλεκτὴ ὡς ὁ ἥλιος,  
θάμβος ὡς τεταγμέναι;

<sup>11</sup>Εἰς κῆπον καρύας κατέβην ἵδεῖν ἐν γενήμασιν τοῦ χειμάρρου,  
ἵδεῖν εὶς ἥνθησεν ἡ ἄμπελος,  
ἐξήνθησαν αἱ ρόαι·  
ἐκεῖ δώσω τοὺς μαστούς μου σοί.

<sup>12</sup>οὐκ ἔγνω ἡ ψυχή μου· ἔθετό με ἄρματα Αμιναδαβ.

7 <sup>1</sup>Ἐπίστρεφε ἐπίστρεφε, ἡ Σουλαμίτις,  
ἐπίστρεφε ἐπίστρεφε, καὶ ὀψόμεθα ἐν σοί.

Τί ὅψεσθε ἐν τῇ Σουλαμίτιδι;  
ἡ ἐρχομένη ὡς χοροὶ τῶν παρεμβολῶν.

<sup>2</sup>Τί ὡραιώθησαν διαβήματά σου ἐν ὑποδήμασιν,

θύγατερ Ναδαβ;

ῥυθμοὶ μηρῶν σου ὅμοιοι ὁρμίσκοις  
ἔργω χειρῶν τεχνίτου.

<sup>3</sup>ὅμφαλός σου κρατήρ τορευτὸς

μὴ ὑστερούμενος κρᾶμα·

κοιλία σου θημωνιὰ σίτου πεφραγμένη ἐν κρίνοις.

<sup>4</sup>δύο μαστοί σου ὡς δύο νεβροὶ δίδυμοι δορκάδος.

<sup>5</sup>τράχηλός σου ὡς πύργος ἐλεφάντινος·

όφθαλμοί σου ὡς λίμναι ἐν Εσεβων

ἐν πύλαις θυγατρὸς πολλῶν·

μυκτήρ σου ὡς πύργος τοῦ Λιβάνου

σκοπεύων πρόσωπον Δαμασκοῦ·

<sup>6</sup>κεφαλή σου ἐπὶ σὲ ὡς Κάρμηλος,

καὶ πλόκιον κεφαλῆς σου ὡς πορφύρα,

βασιλεὺς δεδεμένος ἐν παραδρομαῖς.

<sup>7</sup>Τί ὡραιώθης καὶ τί ἡδύνθης,

ἀγάπη, ἐν τρυφαῖς σου;

<sup>8</sup>τοῦτο μέγεθός σου ὡμοιώθη τῷ φοίνικι

καὶ οἱ μαστοί σου τοῖς βότρυσιν.

<sup>9</sup>εἶπα Ἄναβήσομαι ἐν τῷ φοίνικι,

κρατήσω τῶν ὑψεων αὐτοῦ,

καὶ ἔσονται δὴ μαστοί σου ὡς βότρυες τῆς ἀμπέλου  
καὶ ὁσμὴ ρινός σου ὡς μῆλα  
<sup>10</sup>καὶ λάρυγξ σου ὡς οἶνος ὁ ἀγαθὸς  
πορευόμενος τῷ ἀδελφιδῷ μου εἰς εὐθύτητα  
ἴκανούμενος χείλεσίν μου καὶ ὁδοῦσιν.

11' Εγὼ τῷ ἀδελφιδῷ μου,  
καὶ ἐπ' ἐμὲ ἡ ἐπιστροφὴ αὐτοῦ.  
<sup>12</sup>Ἐλθέ, ἀδελφιδέ μου, ἔξελθωμεν εἰς ἀγρόν,  
αὐλισθῶμεν ἐν κώμαις.  
<sup>13</sup>Ὀρθρίσωμεν εἰς ἀμπελῶνας,  
ἴδωμεν εἰ ἥνθησεν ἡ ἄμπελος,  
ἥνθησεν ὁ κυπρισμός, ἥνθησαν αἱ ρόαι.  
ἐκεῖ δῶσω τοὺς μαστούς μου σοί.  
<sup>14</sup>Οἱ μανδραγόραι ἔδωκαν ὁσμήν,  
καὶ ἐπὶ θύραις ἡμῶν πάντα ἀκρόδρυα,  
νέα πρὸς παλαιά, ἀδελφιδέ μου, ἐτήρησά σοι.

8 <sup>1</sup>Τίς δῷ σε ἀδελφιδόν μου θηλάζοντα μαστοὺς μητρός μου;  
εύροιςά σε ἔξω φιλήσω σε, καί γε οὐκ ἔξουδενώσουσίν μοι.  
<sup>2</sup>Παραλήμψομαί σε, εἰσάξω σε εἰς οἶκον μητρός μου  
καὶ εἰς ταμιεῖον τῆς συλλαβούσης με.  
ποτιῶ σε ἀπὸ οἴνου τοῦ μυρεψικοῦ,  
ἀπὸ νάματος ρόῶν μου.

<sup>3</sup>Εὔώνυμος αὐτοῦ ὑπὸ τὴν κεφαλήν μου,  
καὶ ἡ δεξιὰ αὐτοῦ περιλήμψεται με.  
<sup>4</sup>Ὦρκισα ὑμᾶς, θυγατέρες Ιερουσαλημ,  
ἐν ταῖς δυνάμεσιν καὶ ἐν ταῖς ἴσχύσεσιν τοῦ ἀγροῦ,  
τί ἐγείρητε καὶ τί ἐξεγείρητε τὴν ἀγάπην, ἔως ἂν θελήσῃ.

<sup>5</sup>Τίς αὕτη ἡ ἀναβαίνουσα λελευκανθισμένη  
ἐπιστηριζομένη ἐπὶ τὸν ἀδελφιδὸν αὐτῆς;  
‘Ὕπὸ μῆλον ἐξήγειρά σε.  
ἐκεῖ ὡδίνησέν σε ἡ μήτηρ σου,  
ἐκεῖ ὡδίνησέν σε ἡ τεκοῦσά σου.  
<sup>6</sup>Θέεις με ὡς σφραγῖδα ἐπὶ τὴν καρδίαν σου,  
ὡς σφραγῖδα ἐπὶ τὸν βραχίονά σου.

ὅτι κραταιὰ ὡς θάνατος ἀγάπη,  
σκληρὸς ὡς ἄδης ζῆλος.  
περίπτερα αὐτῆς περίπτερα πυρός, φλόγες αὐτῆς·  
7ύδωρ πολὺ οὐ δυνήσεται σβέσαι τὴν ἀγάπην,  
καὶ ποταμοὶ οὐ συγκλύσουσιν αὐτήν.  
ἔὰν δῷ ἀνὴρ τὸν πάντα βίον αὐτοῦ ἐν τῇ ἀγάπῃ,  
ἐξουδενώσει ἐξουδενώσουσιν αὐτόν.

8Αδελφὴ νήμιν μικρὰ καὶ μαστοὺς οὐκ ἔχει.  
τί ποιήσωμεν τῇ ἀδελφῇ νήμῶν  
ἐν νήμέρᾳ, ἢ ἔὰν λαληθῇ ἐν αὐτῇ;  
9εὶ τεῖχός ἐστιν, οἰκοδομήσωμεν ἐπ' αὐτὴν ἐπάλξεις ἀργυρᾶς·  
καὶ εἰ θύρα ἐστίν, διαγράψωμεν ἐπ' αὐτὴν σανίδα κεδρίνην.

10Ἐγὼ τεῖχος, καὶ μαστοί μου ὡς πύργοι·  
ἔγὼ νήμην ἐν ὁφθαλμοῖς αὐτοῦ ὡς εύρισκουσα εἰρήνην.

11Αμπελῶν ἐγενήθη τῷ Σαλωμῶν ἐν Βεελαμῶν.  
ἔδωκεν τὸν ἀμπελῶνα αὐτοῦ τοῖς τηροῦσιν,  
ἀνὴρ οἴσει ἐν καρπῷ αὐτοῦ χιλίους ἀργυρίου.

12ἀμπελῶν μου ἐμὸς ἐνώπιόν μου·  
οἱ χίλιοι σοί, Σαλωμῶν, καὶ οἱ διακόσιοι  
τοῖς τηροῦσι τὸν καρπὸν αὐτοῦ.

13Ο καθήμενος ἐν κήποις,  
έταιροι προσέχοντες τῇ φωνῇ σου· ἀκούτισόν με.

14Φύγε, ἀδελφιδέ μου, καὶ ὅμοιώθητι τῇ δορκάδι  
ἢ τῷ νεβρῷ τῶν ἐλάφων ἐπὶ ὅρη ἀρωμάτων.

## IOB

1 Ἡ Ανθρωπός τις ἦν ἐν χώρᾳ τῇ Αυσίτιδι, ὃ ὄνομα Ιωβ,  
καὶ ἦν ὁ ἀνθρωπὸς ἐκεῖνος ἀληθινός, ἀμεμπτος, δίκαιος, θεοσεβής,  
ἀπεχόμενος ἀπὸ παντὸς πονηροῦ πράγματος.  
2ἐγένοντο δὲ αὐτῷ υἱοὶ ἐπτὰ καὶ θυγατέρες τρεῖς.  
3καὶ ἦν τὰ κτήνη αὐτοῦ πρόβατα ἐπτακισχίλια,  
κάμηλοι τρισχίλιαι,

ζεύγη βοῶν πεντακόσια,  
δῖνοι θήλειαι νομάδες πεντακόσιαι,  
καὶ ὑπηρεσία πολλὴ σφόδρα  
καὶ ἔργα μεγάλα ἦν αὐτῷ ἐπὶ τῆς γῆς·  
καὶ ἦν ὁ ἀνθρωπος ἐκεῖνος εὐγενὴς τῶν ἀφ' ἡλίου ἀνατολῶν.  
⁴συμπορευόμενοι δὲ οἱ υἱοὶ αὐτοῦ πρὸς ἄλλήλους  
ἐποιοῦσαν πότον καθ' ἐκάστην ἡμέραν  
συμπαραλαμβάνοντες ἂμα καὶ τὰς τρεῖς ἀδελφὰς αὐτῶν  
ἐσθίειν καὶ πίνειν μετ' αὐτῶν.  
⁵καὶ ὡς ἀν συνετελέσθησαν αἱ ἡμέραι τοῦ πότου,  
ἀπέστελλεν Ιωβ καὶ ἐκαθάριζεν αὐτοὺς ἀνιστάμενος τὸ πρωὶ<sup>5</sup>  
καὶ προσέφερεν περὶ αὐτῶν θυσίας κατὰ τὸν ἀριθμὸν αὐτῶν  
καὶ μόσχον ἕνα περὶ ἀμαρτίας περὶ τῶν ψυχῶν αὐτῶν.  
ἔλεγεν γὰρ Ιωβ Μήποτε οἱ υἱοί μου ἐν τῇ διανοίᾳ αὐτῶν κακὰ ἐνενόησαν πρὸς θεόν.  
οὔτως οὖν ἐποίει Ιωβ πάσας τὰς ἡμέρας.  
⁶Καὶ ὡς ἐγένετο ἡ ἡμέρα αὕτη,  
καὶ ίδοὺ ἥλθον οἱ ἄγγελοι τοῦ θεοῦ παραστῆναι ἐνώπιον τοῦ κυρίου,  
καὶ ὁ διάβολος ἥλθεν μετ' αὐτῶν.  
⁷καὶ εἶπεν ὁ κύριος τῷ διαβόλῳ Πόθεν παραγέγονας;  
καὶ ἀποκριθεὶς ὁ διάβολος τῷ κυρίῳ εἶπεν  
Περιελθὼν τὴν γῆν καὶ ἐμπεριπατήσας τὴν ὑπ' οὐρανὸν πάρειμι.  
⁸καὶ εἶπεν αὐτῷ ὁ κύριος  
Προσέσχες τῇ διανοίᾳ σου κατὰ τοῦ παιδός μου Ιωβ,  
ὅτι οὐκ ἔστιν κατ' αὐτὸν τῶν ἐπὶ τῆς γῆς  
ἀνθρωπος ἄμεμπτος, ἀληθινός, θεοσεβής,  
ἀπεχόμενος ἀπὸ παντὸς πονηροῦ πράγματος;  
⁹ἀπεκρίθη δὲ ὁ διάβολος καὶ εἶπεν ἐναντίον τοῦ κυρίου  
Μὴ δωρεὰν σέβεται Ιωβ τὸν θεόν;  
¹⁰οὐ σὺ περιέφραξας τὰ ἔξω αὐτοῦ καὶ τὰ ἔσω τῆς οἰκίας αὐτοῦ  
καὶ τὰ ἔξω πάντων τῶν ὄντων αὐτῷ κύκλῳ;  
τὰ ἔργα τῶν χειρῶν αὐτοῦ εὐλόγησας  
καὶ τὰ κτήνη αὐτοῦ πολλὰ ἐποίησας ἐπὶ τῆς γῆς.  
¹¹ἄλλὰ ἀπόστειλον τὴν χεῖρά σου καὶ ἄψαι πάντων, ὃν ἔχει·  
εἰ μὴν εἰς πρόσωπόν σε εὐλογήσει.

<sup>12</sup>τότε εῖπεν ὁ κύριος τῷ διαβόλῳ

Ίδου πάντα, ὅσα ἔστιν αὐτῷ, δίδωμι ἐν τῇ χειρὶ σου,

ἀλλὰ αὐτοῦ μὴ ἄψη.

καὶ ἐξῆλθεν ὁ διάβολος παρὰ τοῦ κυρίου.

<sup>13</sup>Καὶ ἦν ὡς ἡ ἡμέρα αὕτη,

οἱ υἱοὶ Ιωβ καὶ αἱ θυγατέρες αὐτοῦ

ἔπινον οἶνον ἐν τῇ οἰκίᾳ τοῦ ἀδελφοῦ αὐτῶν τοῦ πρεσβυτέρου.

<sup>14</sup>καὶ ἴδου ἄγγελος ἤλθεν πρὸς Ιωβ καὶ εἶπεν αὐτῷ

Τὰ ζεύγη τῶν βοῶν ἡροτρία,

καὶ αἱ θήλειαι ὅνοι ἐβόσκοντο ἔχόμεναι αὐτῶν.

<sup>15</sup>καὶ ἐλθόντες οἱ αἰχμαλωτεύοντες ἡχμαλώτευσαν αὐτὰς

καὶ τοὺς παῖδας ἀπέκτειναν ἐν μαχαίραις.

σωθεῖς δὲ ἐγὼ μόνος ἤλθον τοῦ ἀπαγγεῖλαί σοι.

<sup>16</sup>Ἐτι τούτου λαλοῦντος ἤλθεν ἔτερος ἄγγελος καὶ εἶπεν πρὸς Ιωβ

Πῦρ ἔπεσεν ἐκ τοῦ οὐρανοῦ καὶ κατέκαυσεν τὰ πρόβατα καὶ τοὺς ποιμένας κατέφαγεν

ὅμοιώς.

καὶ σωθεὶς ἐγὼ μόνος ἤλθον τοῦ ἀπαγγεῖλαί σοι.

<sup>17</sup>Ἐτι τούτου λαλοῦντος ἤλθεν ἔτερος ἄγγελος καὶ εἶπεν πρὸς Ιωβ

Οἱ ἱππεῖς ἐποίησαν ἡμῖν κεφαλὰς τρεῖς

καὶ ἐκύκλωσαν τὰς καμήλους καὶ ἡχμαλώτευσαν αὐτὰς

καὶ τοὺς παῖδας ἀπέκτειναν ἐν μαχαίραις.

ἐσώθην δὲ ἐγὼ μόνος καὶ ἤλθον τοῦ ἀπαγγεῖλαί σοι.

<sup>18</sup>Ἐτι τούτου λαλοῦντος ἄλλος ἄγγελος ἔρχεται λέγων τῷ Ιωβ

Τῶν υἱῶν σου καὶ τῶν θυγατέρων σου ἐσθιόντων καὶ πινόντων παρὰ τῷ ἀδελφῷ αὐτῶν τῷ

πρεσβυτέρῳ

<sup>19</sup>ἐξαίφνης πνεῦμα μέγα ἐπῆλθεν ἐκ τῆς ἐρήμου καὶ ἤψατο τῶν τεσσάρων γωνιῶν τῆς οἰκίας,

καὶ ἔπεσεν ἡ οἰκία ἐπὶ τὰ παιδία σου, καὶ ἐτελεύτησαν.

ἐσώθην δὲ ἐγὼ μόνος καὶ ἤλθον τοῦ ἀπαγγεῖλαί σοι.

<sup>20</sup>Οὕτως ἀναστὰς Ιωβ διέρρηξεν τὰ ἴμάτια αὐτοῦ

καὶ ἐκείρατο τὴν κόμην τῆς κεφαλῆς αὐτοῦ

καὶ πεσὼν χαμαὶ προσεκύνησεν καὶ εἶπεν

<sup>21</sup>Αὐτὸς γυμνὸς ἐξῆλθον ἐκ κοιλίας μητρός μου,

γυμνὸς καὶ ἀπελεύσομαι ἐκεῖ·

ὁ κύριος ἔδωκεν, ὁ κύριος ἀφείλατο.

ώς τῷ κυρίῳ ἔδοξεν, οὕτως καὶ ἐγένετο·  
εἴη τὸ ὄνομα κυρίου εὐλογημένον.

<sup>22</sup>Ἐν τούτοις πᾶσιν τοῖς συμβεβηκόσιν αὐτῷ  
οὐδὲν ἥμαρτεν Ιωβ ἐναντίον τοῦ κυρίου  
καὶ οὐκ ἔδωκεν ἀφροσύνην τῷ θεῷ.

2 Ἔγένετο δὲ ὡς ἡ ἡμέρα αὕτη  
καὶ ἥλθον οἱ ἄγγελοι τοῦ θεοῦ παραστῆναι ἐναντὶ κυρίου,  
καὶ ὁ διάβολος ἥλθεν ἐν μέσῳ αὐτῶν  
※ παραστῆναι ἐναντίον τοῦ κυρίου. \*

<sup>2</sup>καὶ εἶπεν ὁ κύριος τῷ διαβόλῳ Πόθεν σὺ ἔρχῃ;  
τότε εἶπεν ὁ διάβολος ἐνώπιον τοῦ κυρίου  
Διαπορευθεὶς τὴν ὑπ' οὐρανὸν καὶ ἐμπειριπατήσας τὴν σύμπασαν πάρειμι.  
<sup>3</sup>εἶπεν δὲ ὁ κύριος πρὸς τὸν διάβολον  
Προσέσχες οὖν τῷ θεράποντί μου Ιωβ,  
ὅτι οὐκ ἔστιν κατ' αὐτὸν τῶν ἐπὶ τῆς γῆς  
ἄνθρωπος ἄκακος, ἀληθινός, ἀμεμπτος, θεοσεβής,  
ἀπεχόμενος ἀπὸ παντὸς κακοῦ;  
ἔτι δὲ ἔχεται ἄκακίας.  
σὺ δὲ εἶπας τὰ ὑπάρχοντα αὐτοῦ διὰ κενῆς ἀπολέσαι.  
<sup>4</sup>ὑπόλαβὼν δὲ ὁ διάβολος εἶπεν τῷ κυρίῳ  
Δέρμα ὑπὲρ δέρματος·  
ὅσα ὑπάρχει ἀνθρώπῳ, ὑπὲρ τῆς ψυχῆς αὐτοῦ ἐκτείσει.  
<sup>5</sup>οὐ μὴν δὲ ἀλλὰ ἀποστείλας τὴν χεῖρά σου ἄψαι τῶν ὀστῶν αὐτοῦ καὶ τῶν σαρκῶν αὐτοῦ·  
εἰ μὴν εἰς πρόσωπόν σε εὐλογήσει.  
<sup>6</sup>εἶπεν δὲ ὁ κύριος τῷ διαβόλῳ Ἰδοὺ παραδίδωμί σοι αὐτόν,  
μόνον τὴν ψυχὴν αὐτοῦ διαφύλαξον.  
7 Εξῆλθεν δὲ ὁ διάβολος ἀπὸ τοῦ κυρίου  
καὶ ἔπαισεν τὸν Ιωβ ἔλκει πονηρῷ ἀπὸ ποδῶν ἔως κεφαλῆς.  
<sup>8</sup>καὶ ἔλαβεν ὅστρακον, ἵνα τὸν ἵχωρα ξύη,  
καὶ ἐκάθητο ἐπὶ τῆς κοπρίας ἔξω τῆς πόλεως.  
<sup>9</sup>Χρόνου δὲ πολλοῦ προβεβηκότος εἶπεν αὐτῷ ἡ γυνὴ αὐτοῦ  
Μέχρι τίνος καρτερήσεις λέγων  
<sup>9a</sup>Ιδοὺ ἀναμένω χρόνον ἔτι μικρὸν  
προσδεχόμενος τὴν ἐλπίδα τῆς σωτηρίας μου;

<sup>9b</sup>ιδοὺ γὰρ ἡφάνισται σου τὸ μνημόσυνον ἀπὸ τῆς γῆς,  
υἱοὶ καὶ θυγατέρες, ἐμῆς κοιλίας ὡδῖνες καὶ πόνοι,  
οὓς εἰς τὸ κενὸν ἐκοπίασα μετὰ μόχθων.  
<sup>9c</sup>σύ τε αὐτὸς ἐν σαπρίᾳ σκωλήκων κάθησαι διανυκτερεύων αἴθριος.  
<sup>9d</sup>κάγὼ πλανῆτις καὶ λάτρις  
τόπον ἐκ τόπου περιερχομένη καὶ οἰκίαν ἔξ οἰκίας  
προσδεχομένη τὸν ἥλιον πότε δύσεται,  
ἵνα ἀναπαύσωμαι τῶν μόχθων καὶ τῶν ὀδυνῶν, αἱ με νῦν συνέχουσιν.  
<sup>9e</sup>ἄλλὰ εἰπόν τι ρῆμα εἰς κύριον καὶ τελεύτα.  
<sup>10</sup>δὲ ἐμβλέψας εἶπεν αὐτῇ  
“Ωσπερ μία τῶν ἀφρόνων γυναικῶν ἐλάλησας·  
εὶ τὰ ἀγαθὰ ἐδεξάμεθα ἐκ χειρὸς κυρίου, τὰ κακὰ οὐχ ὑποίσομεν;  
ἐν πᾶσιν τούτοις τοῖς συμβεβηκόσιν αὐτῷ  
οὐδὲν ἥμαρτεν Ιωβ τοῖς χείλεσιν ἐναντίον τοῦ θεοῦ.

<sup>11</sup>Ακούσαντες δὲ οἱ τρεῖς φίλοι αὐτοῦ τὰ κακὰ πάντα τὰ ἐπελθόντα αὐτῷ  
παρεγένοντο ἔκαστος ἐκ τῆς ἰδίας χώρας πρὸς αὐτόν,  
Ελιφας ὁ Θαιμανῶν βασιλεύς,  
Βαλδαδ ὁ Σαυχαίων τύραννος,  
Σωφαρ ὁ Μιναίων βασιλεύς,  
καὶ παρεγένοντο πρὸς αὐτὸν ὁμοθυμαδὸν  
τοῦ παρακαλέσαι καὶ ἐπισκέψασθαι αὐτόν.  
<sup>12</sup>Ιδόντες δὲ αὐτὸν πόρρωθεν οὐκ ἐπέγνωσαν  
καὶ βοήσαντες φωνῇ μεγάλῃ ἔκλαυσαν  
ρήξαντες ἔκαστος τὴν ἑαυτοῦ στολὴν  
καὶ καταπασάμενοι γῆν.  
<sup>13</sup>παρεκάθισαν αὐτῷ ἐπτὰ ἥμέρας καὶ ἐπτὰ νύκτας,  
καὶ οὐδεὶς αὐτῶν ἐλάλησεν.  
έώρων γὰρ τὴν πληγὴν δεινὴν οὖσαν καὶ μεγάλην σφόδρα.

3 <sup>1</sup>Μετὰ τοῦτο ἥνοιξεν Ιωβ τὸ στόμα αὐτοῦ  
καὶ κατηράσατο τὴν ἥμέραν αὐτοῦ <sup>2</sup>λέγων  
3 Ἀπόλοιτο ἡ ἥμέρα, ἐν ᾧ ἐγεννήθην,  
καὶ ἡ νύξ, ἐν ᾧ εἶπαν Ἰδοὺ ἄρσεν.  
4 ἡ ἥμέρα ἐκείνη εἴη σκότος,  
καὶ μὴ ἀναζητήσαι αὐτὴν ὁ κύριος ἄνωθεν,

μηδὲ ἔλθοι εἰς αὐτὴν φέγγος·  
⁵ ἐκλάβοι δὲ αὐτὴν σκότος καὶ σκιὰ θανάτου,  
ἐπέλθοι ἐπ’ αὐτὴν γνόφος.  
⁶ καταραθείη ἡ ἡμέρα καὶ ἡ νὺξ ἐκείνη,  
ἀπενέγκαιτο αὐτὴν σκότος.  
μὴ εἴη εἰς ἡμέρας ἐνιαυτοῦ  
μηδὲ ἀριθμηθείη εἰς ἡμέρας μηνῶν.  
⁷ ἀλλὰ ἡ νὺξ ἐκείνη εἴη ὁδύνη,  
καὶ μὴ ἔλθοι ἐπ’ αὐτὴν εὔφροσύνη μηδὲ χαρμονή.  
⁸ ἀλλὰ καταράσαιτο αὐτὴν ὁ καταρώμενος τὴν ἡμέραν ἐκείνην  
ὅ μέλλων τὸ μέγα κῆτος χειρώσασθαι.  
⁹ σκοτωθείη τὰ ἄστρα τῆς νυκτὸς ἐκείνης,  
ὑπομείναι καὶ εἰς φωτισμὸν μὴ ἔλθοι  
καὶ μὴ ἴδοι ἑωσφόρον ἀνατέλλοντα,  
¹⁰ ὅτι οὐ συνέκλεισεν πύλας γαστρὸς μητρός μου·  
ἀπήλλαξεν γὰρ ἀν πόνον ἀπὸ ὀφθαλμῶν μου.  
¹¹ διὰ τί γὰρ ἐν κοιλίᾳ οὐκ ἐτελεύτησα,  
ἐκ γαστρὸς δὲ ἐξῆλθον καὶ οὐκ εὐθὺς ἀπωλόμην;  
¹² ἵνα τί δὲ συνήντησάν μοι γόνατα;  
ἵνα τί δὲ μαστοὺς ἐθήλασα;  
¹³ νῦν ἀν κοιμηθεὶς ἥσύχασα,  
ὑπνώσας δὲ ἀνεπαυσάμην  
¹⁴ μετὰ βασιλέων βουλευτῶν γῆς,  
οἱ ἡγαυριῶντο ἐπὶ ξίφεσιν,  
¹⁵ ἦ μετὰ ἀρχόντων, ὃν πολὺς ὁ χρυσός,  
οἱ ἐπληγσαν τοὺς οἴκους αὐτῶν ἀργυρίου,  
¹⁶ ἦ ὕσπερ ἔκτρωμα ἐκπορευόμενον ἐκ μήτρας μητρὸς  
ἡ ὕσπερ νήπιοι, οἱ οὐκ εἶδον φῶς.  
¹⁷ ἐκεῖ ἀσεβεῖς ἐξέκαυσαν θυμὸν ὄργης,  
ἐκεῖ ἀνεπαύσαντο κατάκοποι τῷ σώματι.  
¹⁸ ὁμοθυμαδὸν δὲ οἱ αἰώνιοι  
οὐκ ἤκουσαν φωνὴν φορολόγου.  
¹⁹ μικρὸς καὶ μέγας ἐκεῖ ἐστιν  
καὶ θεράπων οὐ δεδοικώς τὸν κύριον αὐτοῦ.

<sup>20</sup>ἴνα τί γὰρ δέδοται τοῖς ἐν πικρίᾳ φῶς,  
ζωὴ δὲ ταῖς ἐν ὁδύναις ψυχαῖς;  
<sup>21</sup>οἵ διόμείρονται τοῦ θανάτου καὶ οὐ τυγχάνουσιν  
ἀνορύσσοντες ὥσπερ θησαυρούς,  
<sup>22</sup>περιχαρεῖς δὲ ἐγένοντο, ἐὰν κατατύχωσιν.  
<sup>23</sup>θάνατος ἀνδρὶ ἀνάπαιμα,  
συνέκλεισεν γὰρ ὁ θεὸς κατ' αὐτοῦ.  
<sup>24</sup>πρὸ τῶν σίτων μου στεναγμός μοι ἥκει,  
δακρύω δὲ ἐγὼ συνεχόμενος φόβῳ.  
<sup>25</sup>φόβος γάρ, ὃν ἐφρόντισα, ἥλθεν μοι,  
καὶ ὃν ἐδεδοίκειν, συνήντησέν μοι.  
<sup>26</sup>οὔτε εἰρήνευσα οὔτε ἡσύχασα οὔτε ἀνεπαυσάμην,  
ἥλθεν δέ μοι ὄργη.

**4** <sup>1</sup>Ὑπολαβών δὲ Ελιφας ὁ Θαιμανίτης λέγει  
<sup>2</sup>Μὴ πολλάκις σοι λελάληται ἐν κόπῳ;  
ἰσχὺν δὲ ρήμάτων σου τίς ὑποίσει;  
<sup>3</sup>εὶ γὰρ σὺ ἐνουθέτησας πολλοὺς  
καὶ χεῖρας ἀσθενοῦς παρεκάλεσας  
<sup>4</sup>ἀσθενοῦντάς τε ἐξανέστησας ρήμασιν  
γόνασίν τε ἀδυνατοῦσιν θάρσος περιέθηκας,  
<sup>5</sup>νῦν δὲ ἥκει ἐπὶ σὲ πόνος καὶ ἥψατό σου, σὺ δὲ ἐσπούδασας.  
<sup>6</sup>πότερον οὐχ ὁ φόβος σού ἐστιν ἐν ἀφροσύνῃ  
καὶ ἡ ἐλπίς σου καὶ ἡ ἀκακία τῆς ὁδοῦ σου;  
<sup>7</sup>μνήσθητι οὖν τίς καθαρὸς ὡν ἀπώλετο  
ἢ πότε ἀληθινοὶ ὀλόρριζοι ἀπώλοντο.  
<sup>8</sup>καθ' ὃν τρόπον εἶδον τοὺς ἀροτριῶντας τὰ ἄτοπα,  
οἱ δὲ σπείροντες αὐτὰ ὁδύνας θεριοῦσιν ἔαυτοῖς.  
<sup>9</sup>ἀπὸ προστάγματος κυρίου ἀπολοῦνται,  
ἀπὸ δὲ πνεύματος ὄργῆς αὐτοῦ ἀφανισθήσονται.  
<sup>10</sup>σθένος λέοντος, φωνὴ δὲ λεαίνης,  
γαυρίαμα δὲ δρακόντων ἐσβέσθη.  
<sup>11</sup>μυρμηκολέων ὥλετο παρὰ τὸ μὴ ἔχειν βοράν,  
σκύμνοι δὲ λεόντων ἔλιπον ἀλλήλους.  
<sup>12</sup>εὶ δέ τι ρῆμα ἀληθινὸν ἐγεγόνει ἐν λόγοις σου,

ούθεν ἀν σοι τούτων κακὸν ἀπήντησεν.  
πότερον οὐ δέξεται μου τὸ οὗς ἔξαίσια παρ' αὐτοῦ;  
<sup>13</sup>φόβοι δὲ καὶ ἡχὼ νυκτερινή,  
ἐπιπίτων φόβος ἐπ' ἀνθρώπους,  
<sup>14</sup>φρίκη δέ μοι συνήντησεν καὶ τρόμος  
καὶ μεγάλως μου τὰ ὅστᾶ συνέσεισεν,  
<sup>15</sup>καὶ πνεῦμα ἐπὶ πρόσωπόν μου ἐπῆλθεν,  
ἔφριξαν δέ μου τρίχες καὶ σάρκες.  
<sup>16</sup>ἀνέστην, καὶ οὐκ ἐπέγνων.  
εἶδον, καὶ οὐκ ἦν μορφὴ πρὸ ὁφθαλμῶν μου,  
ἀλλ' ἡ αὔραν καὶ φωνὴν ἥκουον  
<sup>17</sup>Τί γάρ; μὴ καθαρὸς ἔσται βροτὸς ἐναντίον κυρίου  
ἡ ἀπὸ τῶν ἔργων αὐτοῦ ἄμεμπτος ἀνήρ;  
<sup>18</sup>εἰ κατὰ παίδων αὐτοῦ οὐ πιστεύει,  
κατὰ δὲ ἀγγέλων αὐτοῦ σκολιόν τι ἐπενόησεν,  
<sup>19</sup>τοὺς δὲ κατοικοῦντας οἰκίας πηλίνας,  
ἔξ ὧν καὶ αὐτοὶ ἐκ τοῦ αὐτοῦ πηλοῦ ἐσμεν,  
ἔπαισεν αὐτοὺς σητὸς τρόπον.  
<sup>20</sup>καὶ ἀπὸ πρωΐθεν ἔως ἐσπέρας οὐκέτι εἰσίν,  
παρὰ τὸ μὴ δύνασθαι αὐτοὺς ἑαυτοῖς βοηθῆσαι ἀπώλοντο.  
<sup>21</sup>ἐνεφύσησεν γὰρ αὐτοῖς καὶ ἔξηράνθησαν,  
ἀπώλοντο παρὰ τὸ μὴ ἔχειν αὐτοὺς σοφίαν.

5 <sup>1</sup>ἐπικάλεσαι δέ, εἴ τίς σοι ὑπακούσεται,  
ἢ εἴ τινα ἀγγέλων ἀγίων ὅψη.  
<sup>2</sup>καὶ γὰρ ἄφρονα ἀναιρεῖ ὄργη,  
πεπλανημένον δὲ θανατοῖ ζῆλος.  
<sup>3</sup>ἔγω δὲ ἑώρακα ἄφρονας ρίζαν βάλλοντας,  
ἀλλ' εὐθέως ἐβρώθη αὐτῶν ἡ δίαιτα.  
<sup>4</sup>πόρρω γένοιντο οἱ υἱοὶ αὐτῶν ἀπὸ σωτηρίας,  
κολαβρισθείησαν δὲ ἐπὶ θύραις ἡσσόνων, καὶ οὐκ ἔσται ὁ ἔξαιρούμενος.  
<sup>5</sup>ἄλλα γὰρ ἐκεῖνοι συνήγαγον, δίκαιοι ἔδονται,  
αὐτοὶ δὲ ἐκ κακῶν οὐκ ἔξαιρετοι ἔσονται,  
ἐκσιφωνισθείη αὐτῶν ἡ ἴσχύς.  
<sup>6</sup>οὐ γὰρ μὴ ἔξελθῃ ἐκ τῆς γῆς κόπος,

ούδε ἐξ ὁρέων ἀναβλαστήσει πόνος.  
7ἀλλὰ ἄνθρωπος γεννᾶται κόπω,  
νεοσσοὶ δὲ γυπὸς τὰ ύψηλὰ πέτονται.  
8οὐ μὴν δὲ ἀλλὰ ἐγὼ δεηθῆσομαι κυρίου,  
κύριον δὲ τὸν πάντων δεσπότην ἐπικαλέσομαι  
9τὸν ποιοῦντα μεγάλα καὶ ἀνεξιχνίαστα,  
ἔνδοξά τε καὶ ἔξαίσια, ὃν οὐκ ἔστιν ἀριθμός.  
10τὸν διδόντα ὑετὸν ἐπὶ τὴν γῆν,  
ἀποστέλλοντα ὕδωρ ἐπὶ τὴν ὑπὸ οὐρανόν.  
11τὸν ποιοῦντα ταπεινοὺς εἰς ὄψος  
καὶ ἀπολωλότας ἔξεγείροντα.  
12διαλλάσσοντα βουλὰς πανούργων,  
καὶ οὐ μὴ ποιήσουσιν αἱ χεῖρες αὐτῶν ἀληθές.  
13ὅ καταλαμβάνων σοφοὺς ἐν τῇ φρονήσει,  
βουλὴν δὲ πολυπλόκων ἔξέστησεν.  
14ἡμέρας συναντήσεται αὐτοῖς σκότος,  
τὸ δὲ μεσημβρινὸν ψηλαφήσαισαν ἵσα νυκτί.  
15ἀπόλοιντο δὲ ἐν πολέμῳ,  
ἀδύνατος δὲ ἔξέλθοι ἐκ χειρὸς δυνάστου.  
16εἴη δὲ ἀδυνάτῳ ἐλπίς,  
ἀδίκου δὲ στόμα ἐμφραχθείη.  
17μακάριος δὲ ἄνθρωπος, ὃν ἥλεγξεν ὁ κύριος.  
νουθέτημα δὲ παντοκράτορος μὴ ἀπαναίνου.  
18αὐτὸς γὰρ ἀλγεῖν ποιεῖ καὶ πάλιν ἀποκαθίστησιν.  
ἔπαισεν, καὶ αἱ χεῖρες αὐτοῦ ἴασαντο.  
19ἔξακις ἐξ ἀναγκῶν σε ἔξελεῖται,  
ἐν δὲ τῷ ἐβδόμῳ οὐ μὴ ἄψηται σου κακόν.  
20ἐν λιμῷ ρύσεται σε ἐκ θανάτου,  
ἐν πολέμῳ δὲ ἐκ χειρὸς σιδήρου λύσει σε.  
21ἀπὸ μάστιγος γλώσσης σε κρύψει,  
καὶ οὐ μὴ φοβηθῆς ἀπὸ κακῶν ἐρχομένων.  
22ἀδίκων καὶ ἀνόμων καταγελάσῃ,  
ἀπὸ δὲ θηρίων ἀγρίων οὐ μὴ φοβηθῆς.  
23θῆρες γὰρ ἄγριοι εἰρηνεύσουσίν σοι.

<sup>24</sup>εἴτα γνώσῃ ὅτι εἰρηνεύσει σου ὁ οἶκος,  
ἡ δὲ δίαιτα τῆς σκηνῆς σου οὐ μὴ ἀμάρτη.  
<sup>25</sup>γνώσῃ δὲ ὅτι πολὺ τὸ σπέρμα σου,  
τὰ δὲ τέκνα σου ἔσται ὥσπερ τὸ παμβότανον τοῦ ἀγροῦ.  
<sup>26</sup>ἐλεύσῃ δὲ ἐν τάφῳ ὥσπερ σῖτος ὥριμος κατὰ καιρὸν θεριζόμενος  
ἢ ὥσπερ θημωνὶ ἄλλωνος καθ' ὥραν συγκομισθεῖσα.  
<sup>27</sup>ἰδού ταῦτα οὕτως ἔξιχνιάσαμεν,  
ταῦτά ἐστιν ἀ ἀκηκόαμεν.  
σὺ δὲ γνῶθι σεαυτῷ εἴ τι ἔπραξας.

## 6 Ἡπολαβὼν δὲ Ιωβ λέγει

<sup>2</sup>Εἰ γάρ τις ἴστῶν στήσαι μου τὴν ὁργὴν,  
τὰς δὲ ὁδύνας μου ἄραι ἐν ζυγῷ ὁμοθυμαδόν,  
<sup>3</sup>καὶ δὴ ἄμμου παραλίας βαρυτέρα ἔσται.  
ἀλλ' ὡς ἔοικεν, τὰ ρήματά μού ἐστιν φαῦλα.  
<sup>4</sup>βέλη γὰρ κυρίου ἐν τῷ σώματί μού ἐστιν,  
ῶν δὲ θυμὸς αὐτῶν ἐκπίνει μου τὸ αἷμα.  
ὅταν ἄρξωμαι λαλεῖν, κεντοῦσί με.  
<sup>5</sup>τί γάρ; μὴ διὰ κενῆς κεκράξεται ὄνος ἄγριος, ἀλλ' ἢ τὰ σῖτα ζητῶν;  
εἰ δὲ καὶ ρήξει φωνὴν βοῦς ἐπὶ φάτνης ἔχων τὰ βρώματα;  
<sup>6</sup>εἰ βρωθήσεται ἄρτος ἄνευ ἀλός;  
εἰ δὲ καὶ ἐστιν γεῦμα ἐν ρήμασιν κενοῖς;  
<sup>7</sup>οὐ δύναται γὰρ παύσασθαι μου ἡ ψυχή.  
βρόμον γὰρ ὁρῶ τὰ σῖτά μου ὥσπερ ὀσμὴν λέοντος.  
<sup>8</sup>εἰ γὰρ δώῃ, καὶ ἔλθοι μου ἡ αἴτησις,  
καὶ τὴν ἐλπίδα μου δώῃ ὁ κύριος.  
<sup>9</sup>ἄρξάμενος δὲ κύριος τρωσάτω με,  
εἰς τέλος δὲ μή με ἀνελέτω.  
<sup>10</sup>εἴη δέ μου πόλις τάφος, ἐφ' ᾧς ἐπὶ τειχέων ἡλλόμην ἐπ' αὐτῆς, οὐ μὴ φείσωμαι.  
οὐ γὰρ ἐψευσάμην ρήματα ἄγια θεοῦ μου.  
<sup>11</sup>τίς γάρ μου ἡ ἰσχύς, ὅτι ὑπομένω;  
ἢ τίς μου ὁ χρόνος, ὅτι ἀνέχεται μου ἡ ψυχή;  
<sup>12</sup>μὴ ἰσχὺς λίθων ἡ ἰσχύς μου;  
ἢ αἱ σάρκες μού εἰσιν χάλκειαι;  
<sup>13</sup>ἢ οὐκ ἐπ' αὐτῷ ἐπεποίθειν;

βοήθεια δὲ ἀπ' ἐμοῦ ἀπεστιν.

<sup>14</sup>ἀπείπατό με ἔλεος,

ἐπισκοπὴ δὲ κυρίου ὑπερεῖδέν με.

<sup>15</sup>οὐ προσεῖδόν με οἱ ἐγγύτατοί μου· ὥσπερ χειμάρρους ἐκλείπων

ἡ ὥσπερ κῦμα παρῆλθόν με.

<sup>16</sup>οἵτινές με διευλαβοῦντο, νῦν ἐπιπεπτώκασίν μοι

ώσπερ χιὼν ἡ κρύσταλλος πεπηγώς.

<sup>17</sup>καθὼς τακεῖσα θέρμης γενομένης οὐκ ἐπεγνώσθη ὅπερ ἦν,

<sup>18</sup>οὕτως κάγω κατελείφθην ὑπὸ πάντων,

ἀπωλόμην δὲ καὶ ἔξοικος ἐγενόμην.

<sup>19</sup>ἰδετε δόδοὺς Θαιμανῶν,

ἀτραποὺς Σαβῶν, οἱ διορῶντες.

<sup>20</sup>καὶ αἰσχύνην ὄφειλήσουσιν

οἱ ἐπὶ πόλεσιν καὶ χρήμασιν πεποιθότες.

<sup>21</sup>ἀτὰρ δὲ καὶ ὑμεῖς ἐπέβητέ μοι ἀνελεημόνως,

ώστε ἰδόντες τὸ ἐμὸν τραῦμα φοβήθητε.

<sup>22</sup>τί γάρ; μή τι ὑμᾶς ἥπησα

ἡ τῆς παρ' ὑμῶν ἴσχύος ἐπιδέομαι

<sup>23</sup>ώστε σῶσαι με ἐξ ἐχθρῶν

ἢ ἐκ χειρὸς δυναστῶν ρύσασθαί με;

<sup>24</sup>διδάξατέ με, ἐγὼ δὲ κωφεύσω.

εἴ τι πεπλάνημαι, φράσατέ μοι.

<sup>25</sup>ἀλλ' ὡς ἔοικεν, φαῦλα ἀληθινοῦ ρήματα,

οὐ γάρ παρ' ὑμῶν ἴσχὺν αἰτοῦμαι.

<sup>26</sup>οὔδε ὁ ἔλεγχος ὑμῶν ρήμασίν με παύσει,

οὐδὲ γάρ ὑμῶν φθέγμα ρήματος ἀνέξομαι.

<sup>27</sup>πλὴν ὅτι ἐπ' ὄρφανῷ ἐπιπίπτετε,

ἐνάλλεσθε δὲ ἐπὶ φίλῳ ὑμῶν.

<sup>28</sup>νυνὶ δὲ εἰσβλέψας εἰς πρόσωπα ὑμῶν οὐ ψεύσομαι.

<sup>29</sup>καθίσατε δὴ καὶ μὴ εἴη ἄδικον,

καὶ πάλιν τῷ δικαίῳ συνέρχεσθε.

<sup>30</sup>οὐ γάρ ἔστιν ἐν γλώσσῃ μου ἄδικον.

ἢ ὁ λάρυγξ μου οὐχὶ σύνεσιν μελετᾷ;

7 <sup>1</sup>πότερον οὐχὶ πειρατήριόν ἔστιν ὁ βίος ἀνθρώπου ἐπὶ τῆς γῆς

καὶ ὥσπερ μισθίου αὐθημερινοῦ ἡ ζωὴ αὐτοῦ;  
2 ἡ ὥσπερ θεράπων δεδοικώς τὸν κύριον αὐτοῦ καὶ τετευχώς σκιᾶς  
ἡ ὥσπερ μισθωτὸς ἀναμένων τὸν μισθὸν αὐτοῦ.  
3 οὕτως κάγὼ ὑπέμεινα μῆνας κενούς,  
νύκτες δὲ ὁδυνῶν δεδομέναι μοί εἰσιν.  
4 ἐὰν κοιμηθῶ, λέγω Πότε ἡμέρα;  
ώς δ' ἀν ἀναστῶ, πάλιν Πότε ἐσπέρα;  
πλήρης δὲ γίνομαι ὁδυνῶν ἀπὸ ἐσπέρας ἔως πρωΐ.  
5 φύρεται δέ μου τὸ σῶμα ἐν σαπρίᾳ σκωλήκων,  
τήκω δὲ βώλακας γῆς ἀπὸ ἰχῶρος ξύων.  
6 δὲ βίος μού ἔστιν ἐλαφρότερος λαλιᾶς,  
ἀπόλωλεν δὲ ἐν κενῇ ἐλπίδι.  
7 μνήσθητι οὖν ὅτι πνεῦμά μου ἡ ζωὴ  
καὶ οὐκέτι ἐπανελεύσεται ὁ ὄφθαλμός μου ἵδεῖν ἀγαθόν.  
8 οὐ περιβλέψεται με ὄφθαλμὸς ὁρῶντός με.  
※ οἱ ὄφθαλμοί σου ἐν ἐμοί, καὶ οὐκέτι εἰμὶ  
9 ὥσπερ νέφος ἀποκαθαρθὲν ἀπ' οὐρανοῦ.  
ἐὰν γὰρ ἄνθρωπος καταβῇ εἰς ἄδην, οὐκέτι μὴ ἀναβῇ  
10 οὐδὲ οὐ μὴ ἐπιστρέψῃ ἔτι εἰς τὸν ἴδιον οἶκον,  
οὐδὲ μὴ ἐπιγνῷ αὐτὸν ἔτι ὁ τόπος αὐτοῦ.  
11 ἀτὰρ οὖν οὐδὲ ἐγὼ φείσομαι τῷ στόματί μου,  
λαλήσω ἐν ἀνάγκῃ ὧν,  
ἀνοίξω πικρίαν ψυχῆς μου συνεχόμενος.  
12 πότερον θάλασσά εἰμι ἢ δράκων,  
ὅτι κατέταξας ἐπ' ἐμὲ φυλακήν;  
13 εἴπα δὲ Παρακαλέσει με ἡ κλίνη μου,  
ἀνοίσω δὲ πρὸς ἐμαυτὸν ἵδια λόγον τῇ κοίτῃ μου.  
14 ἐκφοβεῖς με ἐνυπνίοις καὶ ἐν ὁράμασίν με καταπλήσσεις.  
15 ἀπαλλάξεις ἀπὸ πνεύματός μου τὴν ψυχήν μου,  
ἀπὸ δὲ θανάτου τὰ ὀστᾶ μου.  
16 οὐ γὰρ εἰς τὸν αἰῶνα ζήσομαι, ἵνα μακροθυμήσω.  
ἀπόστα ἀπ' ἐμοῦ, κενὸς γάρ μου ὁ βίος.  
17 τί γάρ ἔστιν ἄνθρωπος, ὅτι ἐμεγάλυνας αὐτὸν  
ἢ ὅτι προσέχεις τὸν νοῦν εἰς αὐτὸν

<sup>18</sup>ἡ ἐπισκοπὴν αὐτοῦ ποιήσῃ ἔως τὸ πρωὶ<sup>1</sup>  
καὶ εἰς ἀνάπαυσιν αὐτὸν κρινεῖς;  
<sup>19</sup>ἔως τίνος οὐκ ἐᾶς με  
οὐδὲ προῖη με, ἔως ἂν καταπίω τὸν πτύελόν μου ἐν ὁδύνῃ;  
<sup>20</sup>εἰ ἐγὼ ἥμαρτον, τί δύναμαι σοι πρᾶξαι,  
ὅ ἐπιστάμενος τὸν νοῦν τῶν ἀνθρώπων;  
διὰ τί ἔθου με κατεντευκτήν σου,  
εἰμὶ δὲ ἐπὶ σοὶ φορτίον;  
<sup>21</sup>καὶ διὰ τί οὐκ ἐποιήσω τῆς ἀνομίας μου λήθην  
καὶ καθαρισμὸν τῆς ἀμαρτίας μου;  
νυνὶ δὲ εἰς γῆν ἀπελεύσομαι,  
ὁρθρίζων δὲ οὐκέτι εἰμί.

8 Ὡγπολαβῶν δὲ Βαλδαδ ὁ Σαυχίτης λέγει  
<sup>2</sup>Μέχρι τίνος λαλήσεις ταῦτα;  
πνεῦμα πολυρῆμον τοῦ στόματός σου.  
<sup>3</sup>μὴ δὲ κύριος ἀδικήσει κρίνων  
ἢ ὁ τὰ πάντα ποιήσας ταράξει τὸ δίκαιον;  
<sup>4</sup>εὶς οἱ νίοι σου ἥμαρτον ἐναντίον αὐτοῦ,  
ἀπέστειλεν ἐν χειρὶ ἀνομίας αὐτῶν.  
<sup>5</sup>σὺ δὲ ὄρθριζε πρὸς κύριον παντοκράτορα δεόμενος.  
<sup>6</sup>εὶς καθαρὸς εἴς καὶ ἀληθινός, δεήσεως ἐπακούσεται σου,  
ἀποκαταστήσει δέ σοι δίαιταν δικαιοσύνης.  
<sup>7</sup>ἔσται οὖν τὰ μὲν πρῶτά σου ὀλίγα,  
τὰ δὲ ἔσχατά σου ἀμύθητα.  
<sup>8</sup>ἐπερώτησον γάρ γενεὰν πρώτην,  
ἔξιχνίασον δὲ κατὰ γένος πατέρων.  
<sup>9</sup>χθιζὸι γάρ ἐσμεν καὶ οὐκ οἴδαμεν,  
σκιὰ γάρ ἐστιν ἡμῶν ἐπὶ τῆς γῆς ὁ βίος.  
<sup>10</sup>ἢ οὐχ οὔτοί σε διδάξουσιν καὶ ἀναγγελοῦσιν  
καὶ ἐκ καρδίας ἐξάξουσιν ρήματα;  
<sup>11</sup>μὴ θάλλει πάπυρος ἄνευ ὕδατος  
ἢ ὑψωθήσεται βούτομον ἄνευ πότου;  
<sup>12</sup>ἔτι δὲ ἐπὶ ρίζης καὶ οὐ μὴ θερισθῇ,  
πρὸ τοῦ πιεῖν πᾶσα βοτάνη οὐχὶ ξηραίνεται.

<sup>13</sup>οὗτως τοίνυν ἔσται τὰ ἔσχατα πάντων τῶν ἐπιλανθανομένων τοῦ κυρίου·  
ἔλπις γὰρ ἀσεβοῦς ἀπολεῖται.

<sup>14</sup>ἀοίκητος γὰρ αὐτοῦ ἔσται ὁ οἶκος,  
ἀράχνη δὲ αὐτοῦ ἀποβήσεται ἡ σκηνή.

<sup>15</sup>εἰὰν ὑπερείσῃ τὴν οἰκίαν αὐτοῦ, οὐ μὴ στῆ·  
ἐπιλαβομένου δὲ αὐτοῦ οὐ μὴ ὑπομείνῃ·

<sup>16</sup>ὑγρὸς γάρ ἔστιν ὑπὸ ἥλιου,  
καὶ ἐκ σαπρίας αὐτοῦ ὁ ύδατανος αὐτοῦ ἐξελεύσεται.

<sup>17</sup>ἐπὶ συναγωγὴν λίθων κοιμᾶται,  
ἐν δὲ μέσῳ χαλίκων ζήσεται.  
<sup>18</sup>εἰὰν καταπίῃ, ὁ τόπος ψεύσεται αὐτόν.  
οὐχ ἔόρακας τοιαῦτα.

<sup>19</sup>ὅτι καταστροφὴ ἀσεβοῦς τοιαύτη,  
ἐκ δὲ γῆς ἄλλον ἀναβλαστήσει.  
<sup>20</sup>ὁ γὰρ κύριος οὐ μὴ ἀποποιήσηται τὸν ἄκακον,  
πᾶν δὲ δῶρον ἀσεβοῦς οὐ δέξεται.

<sup>21</sup>ἀληθινῶν δὲ στόμα ἐμπλήσει γέλωτος,  
τὰ δὲ χεῖλη αὐτῶν ἐξομολογήσεως·  
<sup>22</sup>οἱ δὲ ἔχθροι αὐτῶν ἐνδύσονται αἰσχύνην,  
δίαιτα δὲ ἀσεβοῦς οὐκ ἔσται.

#### 9 Γ΄ Υπολαβών δὲ Ιωβ λέγει

<sup>2</sup>Ἐπ' ἀληθείας οἶδα ὅτι οὕτως ἔστιν· πῶς γὰρ ἔσται δίκαιος βροτὸς παρὰ κυρίῳ;  
<sup>3</sup>εἰὰν γὰρ βούληται κριθῆναι αὐτῷ, οὐ μὴ ὑπακούσῃ αὐτῷ, ἵνα μὴ ἀντείπῃ πρὸς ἓνα λόγον  
αὐτοῦ ἐκ χιλίων.

<sup>4</sup>σοφὸς γάρ ἔστιν διανοίᾳ, κραταιός τε καὶ μέγας· τίς σκληρὸς γενόμενος ἐναντίον αὐτοῦ  
ὑπέμεινεν;

<sup>5</sup>ὅ παλαιῶν ὅρη καὶ οὐκ οἰδασιν, ὁ καταστρέφων αὐτὰ ὄργῃ·  
<sup>6</sup>ὅ σείων τὴν ὑπὸ οὐρανὸν ἐκ θεμελίων, οἱ δὲ στῦλοι αὐτῆς σαλεύονται·  
<sup>7</sup>ὅ λέγων τῷ ἥλιῳ καὶ οὐκ ἀνατέλλει, κατὰ δὲ ἄστρων κατασφραγίζει·  
<sup>8</sup>ὅ τανύσας τὸν οὐρανὸν μόνος καὶ περιπατῶν ὡς ἐπ' ἐδάφους ἐπὶ θαλάσσης.

<sup>9</sup>ὅ ποιῶν Πλειάδα καὶ "Εσπερον καὶ Ἄρκτοῦρον καὶ ταμιεῖα νότου·

<sup>10</sup>ὅ ποιῶν μεγάλα καὶ ἀνεξιχνίαστα, ἔνδοξά τε καὶ ἐξαίσια, ὃν οὐκ ἔστιν ἀριθμός.

<sup>11</sup>εἰὰν ὑπερβῆ με, οὐ μὴ ἴδω· καὶ εἰὰν παρέλθῃ με, οὐδὲ ὡς ἔγνων.

<sup>12</sup>εἰὰν ἀπαλλάξῃ, τίς ἀποστρέψει; ἢ τίς ἐρεῖ αὐτῷ Τί ἐποίησας;

<sup>13</sup>αύτὸς γὰρ ἀπέστραπται ὁργήν, ὑπ' αὐτοῦ ἐκάμφησαν κήτη τὰ ὑπ' οὐρανόν.  
<sup>14</sup>εὰν δέ μου ὑπακούσηται, ἢ διακρινεῖ τὰ ρήματά μου.  
<sup>15</sup>εάν τε γὰρ ὡς δίκαιος, οὐκ εἰσακούσεται μου,  
※ τοῦ κρίματος αὐτοῦ δεηθήσομαι.✓  
<sup>16</sup>εάν τε καλέσω καὶ ὑπακούσῃ, οὐ πιστεύω ὅτι εἰσακήκοέν μου.  
<sup>17</sup>μὴ γνόφω με ἐκτρίψῃ; πολλὰ δέ μου τὰ συντρίμματα πεποίηκεν διὰ κενῆς.  
<sup>18</sup>οὐκ ἐᾶ γάρ με ἀναπνεῦσαι, ἐνέπλησεν δέ με πικρίας.  
<sup>19</sup>ὅτι μὲν γὰρ ἵσχυί κρατεῖ· τίς οὖν κρίματι αὐτοῦ ἀντιστήσεται;  
<sup>20</sup>εὰν γὰρ ὡς δίκαιος, τὸ στόμα μου ἀσεβήσει. εάν τε ὡς ἄμεμπτος, σκολιὸς ἀποβήσομαι.  
<sup>21</sup>εἴτε γὰρ ἡσέβησα, οὐκ οἶδα τῇ ψυχῇ, πλὴν ὅτι ἀφαιρεῖται μου ἡ ζωή.  
<sup>22</sup>διὸ εἴπον Μέγαν καὶ δυνάστην ἀπολλύει ὁργή,  
<sup>23</sup>ὅτι φαῦλοι ἐν θανάτῳ ἔξαισίω, ἀλλὰ δίκαιοι καταγελῶνται.  
<sup>24</sup>παραδέδονται γὰρ εἰς χεῖρας ἀσεβοῦς.  
※ πρόσωπα κριτῶν αὐτῆς συγκαλύπτει.  
※ εἰ δὲ μὴ αὐτός, τίς ἔστιν;✓  
<sup>25</sup>δὲ βίος μού ἔστιν ἐλαφρότερος δρομέως· ἀπέδρασαν καὶ οὐκ εἶδοσαν.  
<sup>26</sup>ἢ καὶ ἔστιν ναυσὶν ἵχνος ὁδοῦ ἢ ἀετοῦ πετομένου ζητοῦντος βοράν;  
<sup>27</sup>εάν τε γὰρ εἴπω, ἐπιλήσομαι λαλῶν, συγκύψας τῷ προσώπῳ στενάξω.  
<sup>28</sup>σείομαι πᾶσιν τοῖς μέλεσιν, οἶδα γὰρ ὅτι οὐκ ἀθῶν με ἔάσεις.  
<sup>29</sup>επειδὴ δέ εἴμι ἀσεβής, διὰ τί οὐκ ἀπέθανον;  
<sup>30</sup>εάν γὰρ ἀπολούσωμαι χιόνι καὶ ἀποκαθάρωμαι χερσὶν καθαραῖς,  
<sup>31</sup>ἰκανῶς ἐν ῥύπῳ με ἔβαψας, ἐβδελύξατο δέ με ἡ στολή.  
<sup>32</sup>οὐ γὰρ εἴ ἀνθρωπος κατ' ἐμέ, ὡς ἀντικρινοῦμαι, ἵνα ἔλθωμεν ὁμοθυμαδὸν εἰς κρίσιν.  
<sup>33</sup>εἴθε ἦν ὁ μεσίτης ἡμῶν καὶ ἐλέγχων καὶ διακούων ἀνὰ μέσον ἀμφοτέρων.  
<sup>34</sup>ἀπαλλαξάτω ἀπ' ἐμοῦ τὴν ράβδον, ὁ δὲ φόβος αὐτοῦ μή με στροβείτω,  
<sup>35</sup>καὶ οὐ μὴ φοβηθῶ, ἀλλὰ λαλήσω· οὐ γὰρ οὕτω συνεπίσταμαι.

**10** <sup>1</sup>κάμνων τῇ ψυχῇ μου, στένων ἐπαφήσω ἐπ' αὐτὸν τὰ ρήματά μου. λαλήσω πικρίᾳ  
ψυχῆς μου συνεχόμενος

<sup>2</sup>καὶ ἐρῶ πρὸς κύριον Μή με ἀσεβεῖν δίδασκε· καὶ διὰ τί με οὕτως ἔκρινας;  
<sup>3</sup>ἢ καλόν σοι, εὰν ἀδικήσω, ὅτι ἀπείπω ἔργα χειρῶν σου, βουλῇ δὲ ἀσεβῶν προσέσχες;  
<sup>4</sup>ἢ ὡσπερ βροτὸς ὁρᾶ καθορᾶς  
※ ἢ καθὼς ὁρᾶ ἀνθρωπος βλέψῃ;✓  
<sup>5</sup>ἢ ὁ βίος σου ἀνθρώπινός ἐστιν ἢ τὰ ἔτη σου ἀνδρός;  
<sup>6</sup>ὅτι ἀνεζήτησας τὴν ἀνομίαν μου καὶ τὰς ἀμαρτίας μου ἔξιχνίασας.

<sup>7</sup>οἶδας γὰρ ὅτι οὐκ ἡσέβησα· ἀλλὰ τίς ἐστιν ὁ ἐκ τῶν χειρῶν σου ἔξαιρούμενος;  
<sup>8</sup>αἱ χεῖρές σου ἔπλασάν με καὶ ἐποίησάν με, μετὰ ταῦτα μεταβαλών με ἔπαισας.  
<sup>9</sup>μνήσθητι ὅτι πηλόν με ἔπλασας, εἰς δὲ γῆν με πάλιν ἀποστρέφεις.  
<sup>10</sup>ἢ οὐχ ὥσπερ γάλα με ἥμελξας, ἐτύρωσας δέ με ἵσα τυρῷ;  
<sup>11</sup>δέρμα καὶ κρέας με ἐνέδυσας, ὀστέοις δὲ καὶ νεύροις με ἐνεῖρας.  
<sup>12</sup>ζωὴν δὲ καὶ ἔλεος ἔθου παρ' ἐμοί, ἡ δὲ ἐπισκοπή σου ἐφύλαξέν μου τὸ πνεῦμα.  
<sup>13</sup>ταῦτα ἔχων ἐν σεαυτῷ οἶδα ὅτι πάντα δύνασαι, ἀδυνατεῖ δέ σοι οὐθέν.  
<sup>14</sup>εάν τε γὰρ ἀμάρτω, φυλάσσεις με, ἀπὸ δὲ ἀνομίας οὐκ ἀθῶν με πεποίηκας.  
<sup>15</sup>εάν τε γὰρ ἀσεβὴς ὦ, οἴμοι· εάν τε ὡ δίκαιος, οὐ δύναμαι ἀνακύψαι, πλήρης γὰρ ἀτιμίας εἰμί.  
<sup>16</sup>ἀγρεύομαι γὰρ ὥσπερ λέων εἰς σφαγήν, πάλιν δὲ μεταβαλὼν δεινῶς με ὀλέκεις  
<sup>17</sup>ἐπανακαίνιζων ἐπ' ἐμὲ τὴν ἔτασίν μου· ὄργῃ δὲ μεγάλῃ μοι ἐχρήσω, ἐπήγαγες δὲ ἐπ' ἐμὲ πειρατήρια.  
<sup>18</sup>ινα τί οὖν ἐκ κοιλίας με ἔξήγαγες, καὶ οὐκ ἀπέθανον, ὁφθαλμὸς δέ με οὐκ εἶδεν,  
<sup>19</sup>καὶ ὥσπερ οὐκ ὃν ἐγενόμην; διὰ τί γὰρ ἐκ γαστρὸς εἰς μνῆμα οὐκ ἀπηλλάγην;  
<sup>20</sup>ἢ οὐκ ὀλίγος ἐστὶν ὁ χρόνος τοῦ βίου μου; ἔασόν με ἀναπαύσασθαι μικρὸν  
<sup>21</sup>πρὸ τοῦ με πορευθῆναι δθεν οὐκ ἀναστρέψω, εἰς γῆν σκοτεινὴν καὶ γνοφεράν,  
<sup>22</sup>εἰς γῆν σκότους αἰωνίου, οὗ οὐκ ἔστιν φέγγος οὐδὲ ὄρᾶν ζωὴν βροτῶν.

## 11 Ἡγιανός Σωφαρ ὁ Μιναῖος λέγει

<sup>2</sup>Ο τὰ πολλὰ λέγων καὶ ἀντακούσεται· ἢ καὶ ὁ εὔλαλος οἴεται εἶναι δίκαιος; εὐλογημένος γεννητὸς γυναικὸς δλιγόβιος.  
<sup>3</sup>μὴ πολὺς ἐν ρήμασιν γίνουν, οὐ γάρ ἐστιν ὁ ἀντικρινόμενός σοι.  
<sup>4</sup>μὴ γὰρ λέγε ὅτι Καθαρός εἴμι τοῖς ἔργοις καὶ ἀμεμπτος ἐναντίον αὐτοῦ.  
<sup>5</sup>ἀλλὰ πῶς ἂν ὁ κύριος λαλήσαι πρὸς σέ;  
<sup>6</sup>\* καὶ ἀνοίξει χείλη αὐτοῦ μετὰ σοῦ.  
<sup>6</sup>εἴτα ἀναγγελεῖ σοι δύναμιν σοφίας, ὅτι διπλοῦς ἔσται τῶν κατὰ σέ· καὶ τότε γνώσῃ ὅτι ἄξιά σοι ἀπέβη ἀπὸ κυρίου ὧν ἡμάρτηκας.  
<sup>7</sup>ἢ ἵχνος κυρίου εύρήσεις ἢ εἰς τὰ ἔσχατα ἀφίκου, ἀ ἐποίησεν ὁ παντοκράτωρ;  
<sup>8</sup>ὑψηλὸς ὁ οὐρανός, καὶ τί ποιήσεις; βαθύτερα δὲ τῶν ἐν ἄδου τί οἶδας;  
<sup>9</sup>ἢ μακρότερα μέτρου γῆς ἢ εὔρους θαλάσσης;  
<sup>10</sup>εάν δὲ καταστρέψῃ τὰ πάντα, τίς ἐρεῖ αὐτῷ Τί ἐποίησας;  
<sup>11</sup>αὐτὸς γὰρ οἶδεν ἔργα ἀνόμων, ίδων δὲ ἀτοπα οὐ παρόψεται.  
<sup>12</sup>ἄνθρωπος δὲ ἄλλως νήχεται λόγοις, βροτὸς δὲ γεννητὸς γυναικὸς ἵσα ὅνῳ ἐρημίτη.  
<sup>13</sup>εὶ γὰρ σὺ καθαρὰν ἔθου τὴν καρδίαν σου, ὑπτιάζεις δὲ χεῖρας πρὸς αὐτόν,

<sup>14</sup>εὶ ἀνομόν τί ἔστιν ἐν χερσίν σου, πόρρω ποίησον αὐτὸς ἀπὸ σοῦ, ἀδικία δὲ ἐν διαιτῇ σου μὴ αὐλισθήτω.

<sup>15</sup>οὕτως γὰρ ἀναλάμψει σου τὸ πρόσωπον ὥσπερ ὕδωρ καθαρόν, ἐκδύσῃ δὲ ρύπον καὶ οὐ μὴ φοβηθῆς·

<sup>16</sup>καὶ τὸν κόπον ἐπιλήσῃ ὥσπερ κῦμα παρελθὸν καὶ οὐ πτοηθήσῃ·

<sup>17</sup>ἡ δὲ εὐχή σου ὥσπερ ἑωσφόρος, ἐκ δὲ μεσημβρίας ἀνατελεῖ σοι ζωή·

<sup>18</sup>πεποιθώς τε ἔσῃ ὅτι ἔστιν σοι ἐλπίς, ἐκ δὲ μερίμνης καὶ φροντίδος ἀναφανεῖται σοι εἰρήνη.

<sup>19</sup>ἥσυχάσεις γάρ, καὶ οὐκ ἔσται ὁ πολεμῶν σε· μεταβαλόμενοι δὲ πολλοί σου δεηθήσονται.

<sup>20</sup>σωτηρία δὲ αὐτοὺς ἀπολείψει· ἡ γὰρ ἐλπὶς αὐτῶν ἀπώλεια, ὀφθαλμοὶ δὲ ἀσεβῶν τακήσονται.

## 12 Ἡγιανοὶ Ιωβ λέγει

<sup>2</sup>Εἴτα ὑμεῖς ἔστε ἄνθρωποι· ἢ μεθ' ὑμῶν τελευτήσει σοφία.

<sup>3</sup>κάμοι μὲν καρδία καθ' ὑμᾶς ἔστιν.

<sup>4</sup>δίκαιος γὰρ ἀνὴρ καὶ ἀμεμπτος ἐγενήθη εἰς χλεύασμα.

<sup>5</sup>εἰς χρόνον γὰρ τακτὸν ἡτοίμαστο πεσεῖν ὑπὸ ἄλλους οἴκους τε αὐτοῦ ἐκπορθεῖσθαι ὑπὸ ἀνόμων.

<sup>6</sup>οὐ μὴν δὲ ἀλλὰ μηδεὶς πεποιθέτω πονηρὸς ὣν ἀθῶος ἔσεσθαι, ὅσοι παροργίζουσιν τὸν κύριον, ὡς οὐχὶ καὶ ἔτασις αὐτῶν ἔσται.

<sup>7</sup>ἄλλὰ δὴ ἐπερώτησον τετράποδα ἐάν σοι εἴπωσιν, πετεινὰ δὲ οὐρανοῦ ἐάν σοι ἀπαγγεῖλωσιν.

<sup>8</sup>ἐκδιήγησαι δὲ γῆ ἐάν σοι φράσῃ,

※ καὶ ἔξηγήσονται σοι οἱ ιχθύες τῆς θαλάσσης.

<sup>9</sup>τίς οὐκ ἔγνω ἐν πᾶσι τούτοις

※ ὅτι χεὶρ κυρίου ἐποίησεν ταῦτα; \*

<sup>10</sup>εὶ μὴ ἐν χειρὶ αὐτοῦ ψυχὴ πάντων τῶν ζώντων καὶ πνεῦμα παντὸς ἀνθρώπου;

<sup>11</sup>οὓς μὲν γὰρ ρήματα διακρίνει, λάρυγξ δὲ σῆτα γεύεται.

<sup>12</sup>ἐν πολλῷ χρόνῳ σοφία, ἐν δὲ πολλῷ βίᾳ ἐπιστήμη.

<sup>13</sup>παρ' αὐτῷ σοφία καὶ δύναμις, αὐτῷ βουλὴ καὶ σύνεσις.

<sup>14</sup>ἐάν καταβάλῃ, τίς οἰκοδομήσει; ἐάν κλείσῃ κατὰ ἀνθρώπων, τίς ἀνοίξει;

<sup>15</sup>ἐάν κωλύσῃ τὸ ὕδωρ, ξηρανεῖ τὴν γῆν· ἐάν δὲ ἐπαφῇ, ἀπώλεσεν αὐτὴν καταστρέψας.

<sup>16</sup>παρ' αὐτῷ κράτος καὶ ισχύς, αὐτῷ ἐπιστήμη καὶ σύνεσις.

<sup>17</sup>διάγων βουλευτὰς αἰχμαλώτους, κριτὰς δὲ γῆς ἔξεστησεν.

<sup>18</sup>καθιζάνων βασιλεῖς ἐπὶ θρόνους

※ καὶ περιέδησεν ζώνη ὁσφύας αὐτῶν. \*

<sup>19</sup>εξαποστέλλων ἱερεῖς αἰχμαλώτους, δυνάστας δὲ γῆς κατέστρεψεν.

<sup>20</sup>διαλλάσσων χείλη πιστῶν, σύνεσιν δὲ πρεσβυτέρων ἔγνω.

<sup>21</sup>ἐκχέων ἀτιμίαν ἐπ' ἄρχοντας, καταπεινοὺς δὲ ιάσατο.

<sup>22</sup>ἀνακαλύπτων βαθέα ἐκ σκότους, ἐξήγαγεν δὲ εἰς φῶς σκιὰν θανάτου.

<sup>23</sup>πλανῶν ἔθνη καὶ ἀπολλύων αὐτά, καταστρωνύμων ἔθνη καὶ καθοδηγῶν αὐτά.

<sup>24</sup>διαλλάσσων καρδίας ἀρχόντων γῆς, ἐπλάνησεν δὲ αὐτοὺς ὁδῷ, ἢ οὐκ ἤδεισαν.

<sup>25</sup>ψηλαφήσαισαν σκότος καὶ μὴ φῶς, πλανηθείσαν δὲ ὥσπερ ὁ μεθύων.

**13** <sup>1</sup>ιδοὺ ταῦτα ἑώρακέν μου ὁ ὄφθαλμὸς καὶ ἀκήκοέν μου τὸ οὖς.

<sup>2</sup>καὶ οἶδα ὅσα καὶ ὑμεῖς ἐπίστασθε, καὶ οὐκ ἀσυνετώτερός εἴμι ὑμῶν.

<sup>3</sup>οὐ μὴν δὲ ἀλλ' ἐγὼ πρὸς κύριον λαλήσω, ἐλέγξω δὲ ἐναντίον αὐτοῦ ἐὰν βούληται.

<sup>4</sup>ὑμεῖς δέ ἐστε ἱατροὶ ἀδικοὶ καὶ ἱαταὶ κακῶν πάντες.

<sup>5</sup>εἴη δὲ ὑμῖν κωφεῦσαι, καὶ ἀποβήσεται ὑμῖν εἰς σοφίαν.

<sup>6</sup>ἀκούσατε ἔλεγχον στόματός μου, κρίσιν δὲ χειλέων μου προσέχετε.

<sup>7</sup>πότερον οὐκ ἐναντι κυρίου λαλεῖτε, ἐναντι δὲ αὐτοῦ φθέγγεσθε δόλον;

<sup>8</sup>ἢ ὑποστελεῖσθε; ὑμεῖς δὲ αὐτοὶ κριταὶ γένεσθε.

<sup>9</sup>καλόν γε, ἐὰν ἐξιχνιάσῃ ὑμᾶς· εἰ γὰρ τὰ πάντα ποιοῦντες προστεθήσεσθε αὐτῷ,

<sup>10</sup>οὐθὲν ἡττον ἐλέγξει ὑμᾶς· εἰ δὲ καὶ κρυφῇ πρόσωπα θαυμάσετε,

<sup>11</sup>πότερον οὐχὶ δεινὰ αὐτοῦ στροβήσει ὑμᾶς, φόβος δὲ παρ' αὐτοῦ ἐπιπεσεῖται ὑμῖν;

<sup>12</sup>ἀποβήσεται δὲ ὑμῶν τὸ ἀγαυρίαμα ἵσα σποδῷ, τὸ δὲ σῶμα πήλινον.

<sup>13</sup>κωφεύσατε, ἵνα λαλήσω καὶ ἀναπαύσωμαι θυμοῦ

<sup>14</sup>ἀναλαβὼν τὰς σάρκας μου τοῖς ὁδοῦσιν, ψυχὴν δὲ μου θήσω ἐν χειρί.

<sup>15</sup>ἐάν με χειρώσηται ὁ δυνάστης, ἐπεὶ καὶ ἥρκται, ἢ μὴν λαλήσω καὶ ἐλέγξω ἐναντίον αὐτοῦ.

<sup>16</sup>καὶ τοῦτό μοι ἀποβήσεται εἰς σωτηρίαν, οὐ γὰρ ἐναντίον αὐτοῦ δόλος εἰσελεύσεται.

<sup>17</sup>ἀκούσατε ἀκούσατε τὰ ρήματά μου· ἀναγγελῶ γὰρ ὑμῶν ἀκουόντων.

<sup>18</sup>ἰδοὺ ἐγὼ ἐγγύς εἴμι τοῦ κρίματός μου, οἶδα ἐγὼ ὅτι δίκαιος ἀναφανοῦμαι.

<sup>19</sup>τίς γάρ ἐστιν ὁ κριθησόμενός μοι;

※ ὅτι νῦν κωφεύσω καὶ ἐκλείψω.

<sup>20</sup>δυεῖν δέ μοι χρήσῃ·

※ τότε ἀπὸ τοῦ προσώπου σου οὐ κρυβήσομαι·

<sup>21</sup>τὴν χεῖρα ἀπ' ἐμοῦ ἀπέχου, καὶ ὁ φόβος σου μὴ με καταπλησσέτω.

<sup>22</sup>εἴτα καλέσεις, ἐγὼ δέ σοι ὑπακούσομαι· ἢ λαλήσεις, ἐγὼ δέ σοι δώσω ἀνταπόκρισιν.

<sup>23</sup>πόσαι εἰσὶν αἱ ἀμαρτίαι μου καὶ αἱ ἀνομίαι μου; δίδαξόν με τίνες εἰσὶν.

<sup>24</sup>διὰ τί ἀπ' ἐμοῦ κρύπτη, ἥγησαι δέ με ὑπεναντίον σοι;

<sup>25</sup>ἢ ὡς φύλλον κινούμενον ὑπὸ ἀνέμου εὐλαβηθήσῃ ἢ ὡς χόρτῳ φερομένῳ ὑπὸ πνεύματος

ἀντίκεισαί μοι;

<sup>26</sup>ὅτι κατέγραψας κατ' ἐμοῦ κακά, περιέθηκας δέ μοι νεότητος ἀμαρτίας,  
<sup>27</sup>εἴθου δέ μου τὸν πόδα ἐν κωλύματι, ἐφύλαξας δέ μου πάντα τὰ ἔργα, εἰς δὲ ρίζας τῶν  
ποδῶν μου ἀφίκου·  
<sup>28</sup>δὲ παλαιοῦται ἵσα ἀσκῷ ἢ ὥσπερ ιμάτιον σητόβρωτον.

**14** <sup>1</sup>βροτὸς γὰρ γεννητὸς γυναικὸς δλιγόβιος καὶ πλήρης ὄργης  
<sup>2</sup>ἡ ὥσπερ ἄνθος ἀνθῆσαν ἔξεπεσεν, ἀπέδρα δὲ ὥσπερ σκιὰ καὶ οὐ μὴ στῇ.  
<sup>3</sup>οὐχὶ καὶ τούτου λόγον ἐποιήσω καὶ τοῦτον ἐποίησας εἰσελθεῖν ἐν κρίματι ἐνώπιόν σου;  
<sup>4</sup>τίς γὰρ καθαρὸς ἔσται ἀπὸ ρύπου; ἀλλ' οὐθείς.  
<sup>5</sup>έὰν καὶ μία ἡμέρα ὁ βίος αὐτοῦ ἐπὶ τῆς γῆς, ἀριθμητοὶ δὲ μῆνες αὐτοῦ παρὰ σοί, εἰς χρόνον  
ἔθου, καὶ οὐ μὴ ὑπερβῆ.  
<sup>6</sup>ἀπόστα ἀπ' αὐτοῦ, ἵνα ἡσυχάσῃ καὶ εὔδοκήσῃ τὸν βίον ὥσπερ ὁ μισθωτός.  
<sup>7</sup>ἔστιν γὰρ δένδρῳ ἐλπίς· ἔὰν γὰρ ἐκκοπῇ, ἔτι ἐπανθήσει, καὶ ὁ ράδαμνος αὐτοῦ οὐ μὴ  
ἐκλίπῃ.  
<sup>8</sup>έὰν γὰρ γηράσῃ ἐν γῇ ἡ ρίζα αὐτοῦ, ἐν δὲ πέτρᾳ τελευτήσῃ τὸ στέλεχος αὐτοῦ,  
<sup>9</sup>ἀπὸ δομῆς ὕδατος ἀνθήσει, ποιήσει δὲ θερισμὸν ὥσπερ νεόφυτον.  
<sup>10</sup>ἀνὴρ δὲ τελευτήσας ὠφελοῦ, πεσὼν δὲ βροτὸς οὐκέτι ἔστιν.  
<sup>11</sup>χρόνῳ γὰρ σπανίζεται θάλασσα, ποταμὸς δὲ ἐρημωθεὶς ἔξηράνθη.  
<sup>12</sup>ἄνθρωπος δὲ κοιμηθεὶς οὐ μὴ ἀναστῇ, ἔως ἂν ὁ οὐρανὸς οὐ μὴ συρραφῇ.  
※ καὶ οὐκ ἔξυπνισθήσονται ἔξι ὑπονού αὐτῶν.※  
<sup>13</sup>εὶ γὰρ ὄφελον ἐν ἄδῃ με ἐφύλαξας, ἔκρυψας δέ με, ἔως ἂν παύσηται σου ἡ ὄργη καὶ τάξῃ  
μοι χρόνον, ἐν φυλακῇ μνείαν μου ποιήσῃ.  
<sup>14</sup>έὰν γὰρ ἀποθάνῃ ἄνθρωπος, ζήσεται συντελέσας ἡμέρας τοῦ βίου αὐτοῦ. ὑπομενῶ, ἔως ἂν  
πάλιν γένωμαι.  
<sup>15</sup>εἶτα καλέσεις, ἐγὼ δέ σοι ὑπακούσομαι, τὰ δὲ ἔργα τῶν χειρῶν σου μὴ ἀποποιοῦ.  
<sup>16</sup>ἡρίθμησας δέ μου τὰ ἐπιτηδεύματα, καὶ οὐ μὴ παρέλθῃ σε οὐδὲν τῶν ἀμαρτιῶν μου.  
<sup>17</sup>ἐσφράγισας δέ μου τὰς ἀνομίας ἐν βαλλαντίῳ, ἐπεσημήνω δέ, εἴ τι ἄκων παρέβην.  
<sup>18</sup>καὶ πλὴν ὅρος πῖπτον διαπεσεῖται,  
※ καὶ πέτρᾳ παλαιωθήσεται ἐκ τοῦ τόπου αὐτῆς.  
<sup>19</sup>λίθους ἐλέαναν ὕδατα,  
※ καὶ κατέκλυσεν ὕδατα ὑπτια τοῦ χώματος τῆς γῆς.  
※ καὶ ὑπομονὴν ἀνθρώπου ἀπώλεσας.※  
<sup>20</sup>ῶσας αὐτὸν εἰς τέλος, καὶ ὠφελοῦ· ἐπέστησας αὐτῷ τὸ πρόσωπον καὶ ἔξαπέστειλας.  
<sup>21</sup>πολλῶν δὲ γενομένων τῶν υἱῶν αὐτοῦ οὐκ οἶδεν, ἔὰν δὲ ὀλίγοι γένωνται, οὐκ ἐπίσταται.  
<sup>22</sup>ἀλλ' ἡ αἱ σάρκες αὐτοῦ ἥλγησαν, ἡ δὲ ψυχὴ αὐτοῦ ἐπένθησεν.

**15 ῥΥπολαβών δὲ Ελιφας ὁ Θαιμανίτης λέγει**

<sup>2</sup>Πότερον σοφὸς ἀπόκρισιν δῶσει συνέσεως πνεύματος καὶ ἐνέπλησεν πόνον γαστρὸς  
<sup>3</sup>ἐλέγχων ἐν ρήμασιν, οἵς οὐ δεῖ, ἐν λόγοις, οἵς οὐδὲν ὄφελος;  
<sup>4</sup>οὐ καὶ σὺ ἀπεποιήσω φόβον, συνετελέσω δὲ ρήματα τοιαῦτα ἔναντι τοῦ κυρίου;  
<sup>5</sup>ἔνοχος εἴς ρήμασιν στόματός σου οὐδὲ διέκρινας ρήματα δυναστῶν.  
<sup>6</sup>ἔλέγξαι σε τὸ σὸν στόμα καὶ μὴ ἐγώ, τὰ δὲ χείλη σου καταμαρτυρήσουσίν σου.  
<sup>7</sup>τί γάρ; μὴ πρῶτος ἀνθρώπων ἐγενήθης; ἢ πρὸ θινῶν ἐπάγης;  
<sup>8</sup>ἢ σύνταγμα κυρίου ἀκήκοας, εἰς δὲ σὲ ἀφίκετο σοφία;  
<sup>9</sup>τί γάρ οἶδας, ὃ οὐκ οἶδαμεν; ἢ τί συνίεις, ὃ οὐχὶ καὶ ἡμεῖς;  
<sup>10</sup>καὶ γε πρεσβύτης καὶ γε παλαιὸς ἐν ἡμῖν  
※ βαρύτερος τοῦ πατρός σου ἡμέραις.  
<sup>11</sup>ολίγα ὡν ἡμάρτηκας μεμαστίγωσαι, μεγάλως ὑπερβαλλόντως λελάληκας.  
<sup>12</sup>τί ἐτόλμησεν ἡ καρδία σου, ἢ τί ἐπήνεγκαν οἱ ὀφθαλμοί σου,  
<sup>13</sup>ὅτι θυμὸν ἔρρηξας ἔναντι κυρίου, ἐξήγαγες δὲ ἐκ στόματος ρήματα τοιαῦτα;  
<sup>14</sup>τίς γάρ ὡν βροτός, ὅτι ἔσται ἀμεμπτος, ἢ ὡς ἐσόμενος δίκαιος γεννητὸς γυναικός;  
<sup>15</sup>εὶ κατὰ ἀγίων οὐ πιστεύει, οὐρανὸς δὲ οὐ καθαρὸς ἔναντίον αὐτοῦ.  
<sup>16</sup>εῖα δὲ ἐβδελυγμένος καὶ ἀκάθαρτος, ἀνὴρ πίνων ἀδικίας ἵσα ποτῷ.  
<sup>17</sup>ἀναγγελῶ δέ σοι, ἄκουε μου· ἀ δὴ ἐώρακα, ἀναγγελῶ σοι,  
<sup>18</sup>ἄ σοφοὶ ἐροῦσιν καὶ οὐκ ἔκρυψαν πατέρας αὐτῶν.  
<sup>19</sup>αὐτοῖς μόνοις ἐδόθη ἡ γῆ, καὶ οὐκ ἐπῆλθεν ἀλλογενὴς ἐπ' αὐτούς.  
<sup>20</sup>πᾶς δὲ βίος ἀσεβοῦς ἐν φροντίδι, ἔτη δὲ ἀριθμητὰ δεδομένα δυνάστη,  
<sup>21</sup>ὅ δὲ φόβος αὐτοῦ ἐν ὧσιν αὐτοῦ. ὅταν δοκῇ ἡδη εἰρηνεύειν, ἔξει αὐτοῦ ἡ καταστροφή.  
<sup>22</sup>μὴ πιστεύετω ἀποστραφῆναι ἀπὸ σκότους· ἐντέταλται γάρ ἡδη εἰς χεῖρας σιδήρου,  
<sup>23</sup>κατατέτακται δὲ εἰς σῆτα γυψίν· οἶδεν δὲ ἐν ἑαυτῷ ὅτι μένει εἰς πτῶμα. ἡμέρα δὲ αὐτὸν  
σκοτεινὴ στροβήσει,  
<sup>24</sup>ἀνάγκη δὲ καὶ θλῖψις αὐτὸν καθέξει ὥσπερ στρατηγὸς πρωτοστάτης πίπτων.  
<sup>25</sup>ὅτι ἥρκεν χεῖρας ἔναντίον τοῦ κυρίου, ἔναντι δὲ κυρίου παντοκράτορος ἐτραχηλίασεν,  
<sup>26</sup>ἔδραμεν δὲ ἔναντίον αὐτοῦ ὕβρει  
※ ἐν πάχει νώτου ἀσπίδος αὐτοῦ,  
<sup>27</sup>ὅτι ἐκάλυψεν τὸ πρόσωπον αὐτοῦ ἐν στέατι αὐτοῦ  
※ καὶ ἐποίησεν περιστόμιον ἐπὶ τῶν μηρίων.  
<sup>28</sup>αὐλισθείη δὲ πόλεις ἐρήμους, εἰσέλθοι δὲ εἰς οἴκους ἀοικήτους· ἀ δὲ ἐκεῖνοι ἡτοίμασαν,  
ἄλλοι ἀποίσονται.  
<sup>29</sup>οὕτε μὴ πλουτισθῆ, οὔτε μὴ μείνῃ αὐτοῦ τὰ ὑπάρχοντα· οὐ μὴ βάλῃ ἐπὶ τὴν γῆν σκιὰν

<sup>30</sup>ούδε μὴ ἐκφύγῃ τὸ σκότος· τὸν βλαστὸν αὐτοῦ μαράναι ἄνεμος, ἐκπέσοι δὲ αὐτοῦ τὸ ἄνθος.

<sup>31</sup>μὴ πιστεύετω ὅτι ὑπομενεῖ, κενὰ γὰρ ἀποβήσεται αὐτῷ.

<sup>32</sup>ἡ τομὴ αὐτοῦ πρὸ ὥρας φθαρήσεται, καὶ ὁ ράδαμνος αὐτοῦ οὐ μὴ πυκάσῃ·

<sup>33</sup>τρυγηθείη δὲ ὥσπερ ὅμφαξ πρὸ ὥρας, ἐκπέσοι δὲ ὡς ἄνθος ἐλαίας.

<sup>34</sup>μαρτύριον γὰρ ἀσεβοῦς θάνατος, πῦρ δὲ καύσει οἴκους δωροδεκτῶν.

<sup>35</sup>ἐν γαστρὶ δὲ λήμψεται ὀδύνας, ἀποβήσεται δὲ αὐτῷ κενά, ἡ δὲ κοιλία αὐτοῦ ὑποίσει δόλον.

## 16 Ἡγιανὴ πολιτεία

<sup>1</sup>Ἄκηκοα τοιαῦτα πολλά· παρακλήτορες κακῶν πάντες.

<sup>2</sup>τί γάρ; μὴ τάξις ἐστὶν ρήμασιν πνεύματος;

※ ἡ τί παρενοχλήσει σοι, ὅτι ἀποκρίνῃ;

<sup>3</sup>κάγὼ καθ' ὑμᾶς λαλήσω, εἰ ὑπέκειτο γε ἡ ψυχὴ ὑμῶν ἀντὶ τῆς ἐμῆς· εἴτ' ἐναλοῦμαι ὑμῖν ρήμασιν, κινήσω δὲ καθ' ὑμῶν κεφαλήν.

<sup>4</sup>εἴη δὲ ἴσχυς ἐν τῷ στόματί μου, κίνησιν δὲ χειλέων οὐ φείσομαι.

<sup>5</sup>έὰν γὰρ λαλήσω, οὐκ ἀλγήσω τὸ τραῦμα· ἔὰν δὲ καὶ σιωπήσω, τί ἔλαττον τρωθήσομαι;

<sup>6</sup>τοῦν δὲ κατάκοπόν με πεποίκην, μωρόν, σεσηπότα,

<sup>7</sup>καὶ ἐπελάβου μου, εἰς μαρτύριον ἐγενήθη.

※ καὶ ἀνέστη ἐν ἐμοὶ τὸ ψεῦδός μου,

※ κατὰ πρόσωπόν μου ἀνταπεκρίθη.

<sup>8</sup>οργὴ χρησάμενος κατέβαλέν με, ἔβρυξεν ἐπ' ἐμὲ τοὺς ὀδόντας, βέλη πειρατῶν αὐτοῦ ἐπ' ἐμοὶ ἔπεσεν.

<sup>9</sup>ἀκίσιν ὀφθαλμῶν ἐνήλατο, ὀξεῖ ἔπαισέν με εἰς σιαγόνα, δμοθυμαδὸν δὲ κατέδραμον ἐπ' ἐμοὶ.

<sup>10</sup>παρέδωκεν γάρ με ὁ κύριος εἰς χεῖρας ἀδίκου, ἐπὶ δὲ ἀσεβέσιν ἔρριψέν με.

<sup>11</sup>εἰρηνεύοντα διεσκέδασέν με, λαβών με τῆς κόμης διέτιλεν, κατέστησέν με ὥσπερ σκοπόν.

<sup>12</sup>ἐκύκλωσάν με λόγχαις βάλλοντες εἰς νεφρούς μου οὐ φειδόμενοι, ἔξέχεαν εἰς τὴν γῆν τὴν χολήν μου.

<sup>13</sup>κατέβαλόν με πτῶμα ἐπὶ πτῶματι, ἔδραμον πρός με δυνάμενοι.

<sup>14</sup>σάκκον ἔρραψα ἐπὶ βύρσης μου, τὸ δὲ σθένος μου ἐν γῇ ἐσβέσθη.

<sup>15</sup>ἥ γαστήρ μου συγκέκαυται ἀπὸ κλαυθμοῦ, ἐπὶ δὲ βλεφάροις μου σκιά.

<sup>16</sup>ἄδικον δὲ οὐδὲν ἦν ἐν χερσίν μου, εὐχὴ δέ μου καθαρά.

<sup>17</sup>γῆ, μὴ ἐπικαλύψῃς ἐφ' αἷματι τῆς σαρκός μου, μηδὲ εἴη τόπος τῇ κραυγῇ μου.

<sup>18</sup>καὶ νῦν ἴδού ἐν οὐρανοῖς ὁ μάρτυς μου, ὁ δὲ συνίστωρ μου ἐν ὑψίστοις.

<sup>19</sup>ἀφίκοιτό μου ἡ δέησις πρὸς κύριον, ἔναντι δὲ αὐτοῦ στάζοι μου ὁ ὀφθαλμός.

<sup>20</sup>εἴη δὲ ἔλεγχος ἀνδρὶ ἔναντι κυρίου

\* καὶ υἱὸς ἀνθρώπου τῷ πλησίον αὐτοῦ. *κ*

<sup>22</sup>εἶτη δὲ ἀριθμητὰ ἥκασιν, ὁδῷ δέ, ἢ οὐκ ἐπαναστραφήσομαι, πορεύσομαι.

**17** <sup>1</sup>όλέκομαι πνεύματι φερόμενος, δέομαι δὲ ταφῆς καὶ οὐ τυγχάνω.

<sup>2</sup>λίσσομαι κάμνων, καὶ τί ποιήσας;

<sup>3</sup>έκλεψαν δέ μου τὰ ὑπάρχοντα ἀλλότριοι.

\* τίς ἔστιν οὗτος; τῇ χειρὶ μου συνδεθήτω.

<sup>4</sup>ὅτι καρδίαν αὐτῶν ἔκρυψας ἀπὸ φρονήσεως,

\* διὰ τοῦτο οὐ μὴ ὑψώσῃς αὐτούς.

<sup>5</sup>τῇ μερίδι ἀναγγελεῖ κακίας, *κ*όφθαλμοὶ δέ μου ἐφ' υἱοῖς ἐτάκησαν.

<sup>6</sup>εἴθου δέ με θρύλημα ἐν ἔθνεσιν, γέλως δὲ αὐτοῖς ἀπέβην.

<sup>7</sup>πεπώρωνται γὰρ ἀπὸ ὄργης οἱ ὄφθαλμοί μου, πεπολιόρκημαι μεγάλως ὑπὸ πάντων.

<sup>8</sup>θαῦμα ἔσχεν ἀληθινοὺς ἐπὶ τούτῳ· δίκαιος δὲ ἐπὶ παρανόμω ἐπανασταίη.

<sup>9</sup>σχοίη δὲ πιστὸς τὴν ἑαυτοῦ ὁδόν, καθαρὸς δὲ χεῖρας ἀναλάβοι θάρσος.

<sup>10</sup>οὐ μὴν δὲ ἀλλὰ πάντες ἐρείδετε,

\* καὶ δεῦτε δή· *κ*ού γὰρ εὐρίσκω ἐν ὑμῖν ἀληθές.

<sup>11</sup>αἱ ἡμέραι μου παρῆλθον ἐν βρόμῳ, ἐρράγη δὲ τὰ ἄρθρα τῆς καρδίας μου.

<sup>12</sup>νύκτα εἰς ἡμέραν ἔθηκαν,

\* φῶς ἐγγὺς ἀπὸ προσώπου σκότους. *κ*

<sup>13</sup>ἐὰν γὰρ ὑπομείνω, ἄδης μου ὁ οἶκος, ἐν δὲ γνόφῳ ἔστρωται μου ἡ στρωμνή.

<sup>14</sup>θάνατον ἐπεκαλεσάμην πατέρα μου εἶναι, μητέρα δέ μου καὶ ἀδελφὴν σαπρίαν.

<sup>15</sup>ποῦ οὖν μου ἔτι ἔστιν ἡ ἐλπίς; ἢ τὰ ἀγαθά μου ὅψομαι;

<sup>16</sup>ἢ μετ' ἐμοῦ εἰς ἄδην καταβήσονται,

\* ἢ ὁ δύμοθυμαδὸν ἐπὶ χώματος καταβησόμεθα; *κ*

**18** <sup>1</sup>Υπολαβὼν δὲ Βαλδαδ ὁ Σαυχίτης λέγει

<sup>2</sup>Μέχρι τίνος οὐ παύσῃ; ἐπίσχεις, ἵνα καὶ αὐτοὶ λαλήσωμεν.

<sup>3</sup>διὰ τί ὡσπερ τετράποδα σεσιωπήκαμεν ἐναντίον σου;

<sup>4</sup>κέχρηται σοι ὄργη. τί γάρ; ἐὰν σὺ ἀποθάνης, ἀοίκητος ἡ ὑπ' οὐρανόν; ἢ καταστραφήσεται

ὅρη ἐκ θεμελίων;

<sup>5</sup>καὶ φῶς ἀσεβῶν σβεσθήσεται, καὶ οὐκ ἀποβήσεται αὐτῶν ἡ φλόξ.

<sup>6</sup>τὸ φῶς αὐτοῦ σκότος ἐν διαιτῇ, ὁ δὲ λύχνος ἐπ' αὐτῷ σβεσθήσεται.

<sup>7</sup>θηρεύσαισαν ἐλάχιστοι τὰ ὑπάρχοντα αὐτοῦ, σφάλαι δὲ αὐτοῦ ἡ βουλή.

<sup>8</sup>ἐμβέβληται δὲ ὁ ποὺς αὐτοῦ ἐν παγίδι· ἐν δικτύῳ ἐλιχθείη.

<sup>9</sup>ἔλθοισαν δὲ ἐπ' αὐτὸν παγίδες·

\* κατισχύσει ἐπ' αὐτὸν διψῶντας.

<sup>10</sup>κέκρυπται ἐν τῇ γῇ σχοινίον αὐτοῦ  
※ καὶ ἡ σύλλημψις αὐτοῦ ἐπὶ τρίβων.✓

<sup>11</sup>κύκλῳ ὀλέσαισαν αὐτὸν ὁδύναι, πολλοὶ δὲ περὶ πόδας αὐτοῦ ἔλθοισαν ἐν λιμῷ στενῷ.  
<sup>12</sup>πτῶμα δὲ αὐτῷ ἡτοίμασται ἔξαισιον.

<sup>13</sup>βρωθείησαν αὐτοῦ κλῶνες ποδῶν, κατέδεται δὲ τὰ ὠραῖα αὐτοῦ θάνατος.  
<sup>14</sup>ἐκραγείη δὲ ἐκ διαίτης αὐτοῦ ἴασις, σχοίη δὲ αὐτὸν ἀνάγκη αἰτίᾳ βασιλικῇ.  
<sup>15</sup>κατασκηνώσει ἐν τῇ σκηνῇ αὐτοῦ ἐν νυκτὶ αὐτοῦ,  
※ κατασπαρήσονται τὰ εὐπρεπῆ αὐτοῦ θείῳ.  
<sup>16</sup>ὑποκάτωθεν αἱ ρίζαι αὐτοῦ ἔηρανθήσονται,  
※ καὶ ἐπάνωθεν ἐπιπεσεῖται θερισμὸς αὐτοῦ.✓  
<sup>17</sup>τὸ μημόσυνον αὐτοῦ ἀπόλοιτο ἐκ γῆς,  
※ καὶ ὑπάρχει ὄνομα αὐτῷ ἐπὶ πρόσωπον ἔξωτέρω.✓  
<sup>18</sup>ἀπώσειεν αὐτὸν ἐκ φωτὸς εἰς σκότος.  
<sup>19</sup>οὐκ ἔσται ἐπίγνωστος ἐν λαῷ αὐτοῦ, οὐδὲ σεσωσμένος ἐν τῇ ὑπ' οὐρανὸν ὁ οἶκος αὐτοῦ,  
ἀλλ' ἐν τοῖς αὐτοῦ ζήσονται ἔτεροι.  
<sup>20</sup>ἐπ' αὐτῷ ἔστέναξαν ἔσχατοι, πρώτους δὲ ἔσχεν θαῦμα.  
<sup>21</sup>οὗτοί εἰσιν οἶκοι ἀδίκων, οὗτος δὲ ὁ τόπος τῶν μὴ εἰδότων τὸν κύριον.

**19** <sup>1</sup>Ὑπολαβὼν δὲ Ιωβ λέγει

<sup>2</sup>Ἐως τίνος ἔγκοπον ποιήσετε ψυχήν μου καὶ καθαιρεῖτε με λόγοις;  
<sup>3</sup>γνῶτε μόνον ὅτι ὁ κύριος ἐποίησέ με οὕτως· καταλαλεῖτέ μου, οὐκ αἰσχυνόμενοί με  
ἐπίκεισθε μοι.

<sup>4</sup>ναὶ δὴ ἐπ' ἀληθείας ἐγὼ ἐπλανήθην, παρ' ἐμοὶ δὲ αὐλίζεται πλάνος  
<sup>4a</sup>λαλῆσαι ρῆμα, ὃ οὐκ ἔδει, τὰ δὲ ρήματά μου πλανᾶται καὶ οὐκ ἐπὶ καιροῦ.  
<sup>5</sup>εἴα δὲ ὅτι ἐπ' ἐμοὶ μεγαλύνεσθε, ἐνάλλεσθε δέ μοι ὀνείδει.  
<sup>6</sup>γνῶτε οὖν ὅτι ὁ κύριός ἐστιν ὁ ταράξας, ὀχύρωμα δὲ αὐτοῦ ἐπ' ἐμὲ ὑψωσεν.  
<sup>7</sup>ἰδοὺ γελῶ ὀνείδει καὶ οὐ λαλήσω· κεκράξομαι, καὶ οὐδαμοῦ κρίμα.  
<sup>8</sup>κύκλῳ περιωκοδόμημαι καὶ οὐ μὴ διαβῶ, ἐπὶ πρόσωπόν μου σκότος ἔθετο.  
<sup>9</sup>τὴν δὲ δόξαν ἀπ' ἐμοῦ ἔξέδυσεν, ἀφεῖλεν δὲ στέφανον ἀπὸ κεφαλῆς μου.  
<sup>10</sup>διέσπασέν με κύκλῳ, καὶ ὠχόμην· ἔξέκοψεν δὲ ὥσπερ δένδρον τὴν ἐλπίδα μου.  
<sup>11</sup>δεινῶς δέ μοι ὄργῃ ἐχρήσατο, ἡγήσατο δέ με ὥσπερ ἐχθρόν.  
<sup>12</sup>δόμοθυμαδὸν δὲ ἤλθον τὰ πειρατήρια αὐτοῦ ἐπ' ἐμοὶ ταῖς ὁδοῖς μου, ἐκύκλωσάν με  
ἐγκάθετοι.  
<sup>13</sup>ἀπ' ἐμοῦ δὲ ἀδελφοί μου ἀπέστησαν, ἔγνωσαν ἀλλοτρίους ἢ ἐμέ· φίλοι δέ μου ἀνελεήμονες  
γεγόνασιν.

<sup>14</sup>οὐ προσεποιήσαντό με οἱ ἐγγύτατοί μου, καὶ οἱ εἰδότες μου τὸ ὄνομα ἐπελάθοντό μου.  
<sup>15</sup>γείτονες οἰκίας θεράπαιναί τέ μου, ἀλλογενῆς ἥμην ἐναντίον αὐτῶν.  
<sup>16</sup>θεράποντά μου ἐκάλεσα, καὶ οὐχ ὑπήκουσεν· στόμα δέ μου ἐδέετο.  
<sup>17</sup>καὶ ἵκέτευον τὴν γυναικά μου, προσεκαλούμην δὲ κολακεύων υἱὸν παλλακίδων μου·  
<sup>18</sup>οἱ δὲ εἰς τὸν αἰῶνα με ἀπεποιήσαντο· ὅταν ἀναστῶ, κατ' ἔμοῦ λαλοῦσιν.  
<sup>19</sup>ἐβδελύξαντο δέ με οἱ εἰδότες με· οὓς δὴ ἡγαπήκειν, ἐπανέστησάν μοι.  
<sup>20</sup>ἐν δέρματί μου ἐσάπησαν αἱ σάρκες μου, τὰ δὲ ὄστα μου ἐν ὁδοῦσιν ἔχεται.  
<sup>21</sup>ἐλέήσατέ με, ἐλέήσατέ με, ὡς φίλοι· χεὶρ γὰρ κυρίου ἡ ἀψαμένη μού ἐστιν.  
<sup>22</sup>διὰ τί δέ με διώκετε ὥσπερ καὶ ὁ κύριος, ἀπὸ δὲ σαρκῶν μου οὐκ ἐμπίπλασθε;  
<sup>23</sup>τίς γὰρ ἂν δῷ γραφῆναι τὰ ρήματά μου, τεθῆναι δὲ αὐτὰ ἐν βιβλίῳ εἰς τὸν αἰῶνα  
<sup>24</sup>ἐν γραφείῳ σιδηρῷ καὶ μολίβῳ ἐν πέτραις ἐγγλυφῆναι;  
<sup>25</sup>οἶδα γὰρ ὅτι ἀέναος ἐστιν ὁ ἐκλύειν με μέλλων ἐπὶ γῆς.  
<sup>26</sup>ἀναστήσαι τὸ δέρμα μου τὸ ἀνατλῶν ταῦτα· παρὰ γὰρ κυρίου ταῦτά μοι συνετελέσθη,  
<sup>27</sup>ἄλλος γὰρ συνεπίσταμαι, ἢ ὁ ὀφθαλμός μου ἔόρακεν καὶ οὐκ ἄλλος· πάντα δέ μοι  
συντετέλεσται ἐν κόλπῳ.  
<sup>28</sup>εἰ δὲ καὶ ἐρεῖτε Τί ἐροῦμεν ἐναντὶ αὐτοῦ;  
※ καὶ ρίζαν λόγου εὑρήσομεν ἐν αὐτῷ.  
<sup>29</sup>εὐλαβήθητε δὴ καὶ ὑμεῖς ἀπὸ ἐπικαλύμματος· θυμὸς γὰρ ἐπ’ ἀνόμους ἐπελεύσεται, καὶ  
τότε γνώσονται ποῦ ἐστιν αὐτῶν ἡ ὕλη.

**20** <sup>1</sup>Ὑπολαβὼν δὲ Σωφαρ ὁ Μιναῖος λέγει  
<sup>2</sup>Οὐχ οὕτως ὑπελάμβανον ἀντερεῖν σε ταῦτα, καὶ οὐχὶ συνίετε μᾶλλον ἦ καὶ ἐγώ.  
<sup>3</sup>παιδείαν ἐντροπῆς μου ἀκούσομαι,  
※ καὶ πνεῦμα ἐκ τῆς συνέσεως ἀποκρίνεται μοι.  
<sup>4</sup>μὴ ταῦτα ἔγνως ἀπὸ τοῦ ἔτικάφ’ οὗ ἐτέθη ἄνθρωπος ἐπὶ τῆς γῆς;  
<sup>5</sup>εὐφροσύνη γὰρ ἀσεβῶν πτῶμα ἔξαίσιον, χαρμονὴ δὲ παρανόμων ἀπώλεια,  
<sup>6</sup>έὰν ἀναβῇ εἰς οὐρανὸν αὐτοῦ τὰ δῶρα, ἡ δὲ θυσία αὐτοῦ νεφῶν ἄψηται.  
<sup>7</sup>ὅταν γὰρ δοκῇ ἥδη κατεστηρίχθαι, τότε εἰς τέλος ἀπολεῖται· οἱ δὲ ἰδόντες αὐτὸν ἐροῦσιν  
Ποῦ ἐστιν;  
<sup>8</sup>ῶσπερ ἐνύπνιον ἐκπετασθὲν οὐ μὴ εὑρεθῇ, ἔπτη δὲ ὥσπερ φάσμα νυκτερινόν.  
<sup>9</sup>οὐφθαλμὸς παρέβλεψεν καὶ οὐ προσθήσει,  
※ καὶ οὐκέτι προσνοήσει αὐτὸν ὁ τόπος αὐτοῦ.  
<sup>10</sup>τοὺς υἱὸν αὐτοῦ ὀλέσαισαν ἥπτονες, αἱ δὲ χεῖρες αὐτοῦ πυρσεύσαισαν ὁδύνας.  
<sup>11</sup>ὄστα αὐτοῦ ἐνεπλήσθησαν νεότητος αὐτοῦ,  
※ καὶ μετ’ αὐτοῦ ἐπὶ χώματος κοιμηθήσεται.

<sup>12</sup>εὰν γλυκανθῆ ἐν στόματι αὐτοῦ κακία,  
※ κρύψει αὐτὴν ύπο τὴν γλῶσσαν αὐτοῦ.

<sup>13</sup>οὐ φείσεται αὐτῆς καὶ οὐκ ἐγκαταλείψει αὐτὴν  
※ καὶ συνέξει αὐτὴν ἐν μέσῳ τοῦ λάρυγγος αὐτοῦ.✓

<sup>14</sup>καὶ οὐ μὴ δυνηθῆ βοηθῆσαι ἑαυτῷ.  
※ χολὴ ἀσπίδος ἐν γαστρὶ αὐτοῦ.✓

<sup>15</sup>πλοῦτος ἀδίκως συναγόμενος ἔξεμεσθήσεται, ἐξ οἰκίας αὐτοῦ ἔξελκύσει αὐτὸν ἄγγελος.

<sup>16</sup>θυμὸν δὲ δρακόντων θηλάσειν, ἀνέλοι δὲ αὐτὸν γλῶσσα ὅφεως.

<sup>17</sup>μὴ ἴδοι ἀμελξιν νομάδων μηδὲ νομάς μέλιτος καὶ βουτύρου.

<sup>18</sup>εἰς κενὰ καὶ μάταια ἐκοπίασεν πλοῦτον, ἐξ οὗ οὐ γεύσεται, ὥσπερ στρίφνος ἀμάσητος  
ἀκατάποτος.

<sup>19</sup>πολλῶν γὰρ ἀδυνάτων οἴκους ἔθλασεν, δίαιταν δὲ ἥρπασεν καὶ οὐκ ἔστησεν.

<sup>20</sup>οὐκ ἔστιν αὐτοῦ σωτηρία τοῖς ὑπάρχουσιν,  
※ ἐν ἐπιθυμίᾳ αὐτοῦ οὐ σωθήσεται.

<sup>21</sup>οὐκ ἔστιν ὑπόλειμμα τοῖς βρώμασιν αὐτοῦ.✓διὰ τοῦτο οὐκ ἀνθήσει αὐτοῦ τὰ ἀγαθά.

<sup>22</sup>ὅταν δὲ δοκῇ ἥδη πεπληρῶσθαι, θλιβήσεται, πᾶσα δὲ ἀνάγκη ἐπ' αὐτὸν ἐπελεύσεται.

<sup>23</sup>εἰ πως πληρώσαι γαστέρα αὐτοῦ,✓ἐπαποστείλαι ἐπ' αὐτὸν θυμὸν ὀργῆς, νίψαι ἐπ' αὐτὸν  
όδύνας.

<sup>24</sup>καὶ οὐ μὴ σωθῇ ἐκ χειρὸς σιδήρου, τρώσαι αὐτὸν τόξον χάλκειον.

<sup>25</sup>διεξέλθοι δὲ διὰ σώματος αὐτοῦ βέλος, ἀστραπαὶ δὲ ἐν διαίταις αὐτοῦ περιπατήσαισαν.  
※ ἐπ' αὐτῷ φόβοι.✓

<sup>26</sup>πᾶν δὲ σκότος αὐτῷ ὑπομείναι· κατέδεται αὐτὸν πῦρ ἄκαυστον, κακώσαι δὲ αὐτοῦ  
ἐπήλυτος τὸν οἶκον.

<sup>27</sup>ἀνακαλύψαι δὲ αὐτοῦ ὁ οὐρανὸς τὰς ἀνομίας, γῆ δὲ ἐπανασταίη αὐτῷ.

<sup>28</sup>ἔλκύσαι τὸν οἶκον αὐτοῦ ἀπώλεια εἰς τέλος, ἡμέρα ὀργῆς ἐπέλθοι αὐτῷ.

<sup>29</sup>αὕτη ἡ μερὶς ἀνθρώπου ἀσεβοῦς παρὰ κυρίου καὶ κτῆμα ὑπαρχόντων αὐτῷ παρὰ τοῦ  
ἐπισκόπου.

**21** ῬΥΠΟΛΑΒΩΝ δὲ Ιωβ λέγει

<sup>2</sup>Ακούσατε ἀκούσατέ μου τῶν λόγων, ἵνα μὴ ἦ μοι παρ' ὑμῶν αὕτη ἡ παράκλησις.

<sup>3</sup>Ἄρατέ με, ἐγὼ δὲ λαλήσω, εἴτ' οὐ καταγελάσετέ μου.

<sup>4</sup>τί γάρ; μὴ ἀνθρώπου μου ἡ ἔλεγξις; ἦ διὰ τί οὐ θυμωθήσομαι;

<sup>5</sup>εἰσβλέψαντες εἰς ἐμὲ θαυμάσατε χεῖρα θέντες ἐπὶ σιαγόνι.

<sup>6</sup>εάν τε γὰρ μνησθῶ, ἐσπούδακα, ἔχουσιν δέ μου τὰς σάρκας ὀδύναι.

<sup>7</sup>διὰ τί ἀσεβεῖς ζῶσιν, πεπαλαίωνται δὲ καὶ ἐν πλούτῳ;

<sup>8</sup>ό σπόρος αὐτῶν κατὰ ψυχήν, τὰ δὲ τέκνα αὐτῶν ἐν ὁφθαλμοῖς.  
<sup>9</sup>οἱ οἶκοι αὐτῶν εὐθηνοῦσιν, φόβος δὲ οὐδαμοῦ, μάστιξ δὲ παρὰ κυρίου οὐκ ἔστιν ἐπ' αὐτοῖς.  
<sup>10</sup>ἡ βοῦς αὐτῶν οὐκ ὡμοτόκησεν, διεσώθη δὲ αὐτῶν ἐν γαστρὶ ἔχουσα καὶ οὐκ ἔσφαλεν.  
<sup>11</sup>μένουσιν δὲ ὡς πρόβατα αἰώνια, τὰ δὲ παιδία αὐτῶν προσπαίζουσιν  
<sup>12</sup>ἀναλαβόντες ψαλτήριον καὶ κιθάραν καὶ εὑφραίνονται φωνῇ ψαλμοῦ.  
<sup>13</sup>συνετέλεσαν δὲ ἐν ἀγαθοῖς τὸν βίον αὐτῶν, ἐν δὲ ἀναπαύσει ἄδου ἔκοιμήθησαν.  
<sup>14</sup>λέγει δὲ κυρίω Ἀπόστα ἀπ' ἐμοῦ, ὁδούς σου εἰδέναι οὐ βούλομαι.  
<sup>15</sup>τί ίκανός, ὅτι δουλεύσομεν αὐτῷ;  
※ καὶ τίς ὡφέλεια, ὅτι ἀπαντήσομεν αὐτῷ; κ  
<sup>16</sup>ἐν χερσὶν γὰρ ἦν αὐτῶν τὰ ἀγαθά, ἔργα δὲ ἀσεβῶν οὐκ ἔφορῷ.  
<sup>17</sup>οὐ μὴν δὲ ἀλλὰ καὶ ἀσεβῶν λύχνος σβεσθήσεται, ἐπελεύσεται δὲ αὐτοῖς ἡ καταστροφή,  
    ἀδῖνες δὲ αὐτοὺς ἔξουσιν ἀπὸ ὄργης.  
<sup>18</sup>εσονται δὲ ὥσπερ ἄχυρα πρὸ ἀνέμου ἢ ὥσπερ κονιορτός, ὃν ὑφείλατο λαῖλαψ.  
<sup>19</sup>ἐκλίποι υἱὸν τὰ ὑπάρχοντα αὐτοῦ.  
※ ἀνταποδώσει πρὸς αὐτὸν καὶ γνώσεται.. κ  
<sup>20</sup>ἴδοισαν οἱ ὁφθαλμοὶ αὐτοῦ τὴν ἑαυτοῦ σφαγήν, ἀπὸ δὲ κυρίου μὴ διασωθείη.  
<sup>21</sup>ὅτι τί θέλημα αὐτοῦ ἐν οἴκῳ αὐτοῦ μετ' αὐτόν;  
※ καὶ ἀριθμοὶ μηνῶν αὐτοῦ διηρέθησαν. κ  
<sup>22</sup>πότερον οὐχὶ ὁ κύριός ἐστιν ὁ διδάσκων σύνεσιν καὶ ἐπιστήμην; αὐτὸς δὲ φόνους διακρινεῖ.  
<sup>23</sup>οὗτος ἀποθανεῖται ἐν κράτει ἀπλοσύνης αὐτοῦ,  
※ ὅλος δὲ εὐπαθῶν καὶ εὐθηνῶν. κ  
<sup>24</sup>τὰ δὲ ἔγκατα αὐτοῦ πλήρη στέατος, μυελὸς δὲ αὐτοῦ διαχεῖται.  
<sup>25</sup>δὲ τελευτᾶς ὑπὸ πικρίας ψυχῆς οὐ φαγὼν οὐδὲν ἀγαθόν.  
<sup>26</sup>όμοθυμαδὸν δὲ ἐπὶ γῆς κοιμῶνται, σαπρία δὲ αὐτοὺς ἐκάλυψεν.  
<sup>27</sup>ὦστε οἵδα οὐκαστική οὐδὲν τόλμη ἐπίκεισθε μοι.  
<sup>28</sup>ὅτι ἐρεῖτε Ποῦ ἐστιν οἴκος ἄρχοντος;  
※ καὶ ποῦ ἐστιν ἡ σκέπη τῶν σκηνωμάτων τῶν ἀσεβῶν;  
<sup>29</sup>ἐρωτήσατε παραπορευομένους ὁδόν,  
※ καὶ τὰ σημεῖα αὐτῶν οὐκ ἀπαλλοτριώσετε.  
<sup>30</sup>ὅτι εἰς ἡμέραν ἀπωλείας κουφίζεται ὁ πονηρός,  
※ εἰς ἡμέραν ὀργῆς αὐτοῦ ἀπαχθήσονται.  
<sup>31</sup>τίς ἀπαγγελεῖ ἐπὶ προσώπου αὐτοῦ τὴν ὁδὸν αὐτοῦ;  
※ καὶ αὐτὸς ἐποίησεν, τίς ἀνταποδώσει αὐτῷ;  
<sup>32</sup>καὶ αὐτὸς εἰς τάφους ἀπηνέχθη

\* καὶ ἐπὶ σορῷ ἡγρύπνησεν.

<sup>33</sup>ἐγλυκάνθησαν αὐτῷ χάλικες χειμάρρου,

\* καὶ ὅπίσω αὐτοῦ πᾶς ἄνθρωπος ἀπελεύσεται,

\* καὶ ἔμπροσθεν αὐτοῦ ἀναρίθμητοι.✓

<sup>34</sup>πῶς δὲ παρακαλεῖτέ με κενά; τὸ δὲ ἐμὲ καταπαύσασθαι ἀφ' ὑμῶν οὐδέν.

22 Ἦγιον τοῦ Θαϊμανίτης λέγει

<sup>2</sup>Πότερον οὐχὶ ὁ κύριός ἐστιν ὁ διδάσκων σύνεσιν καὶ ἐπιστήμην;

<sup>3</sup>τί γὰρ μέλει τῷ κυρίῳ, ἐὰν σὺ ἥσθια τοῖς ἔργοις ἀμεμπτος;

\* ἡ ὠφέλεια ὅτι ἀπλώσης τὴν ὁδόν σου;✓

<sup>4</sup>ἡ λόγον σου ποιούμενος ἐλέγξει σε καὶ συνεισελεύσεται σοι εἰς κρίσιν;

<sup>5</sup>πότερον οὐχ ἡ κακία σού ἐστιν πολλή, ἀναρίθμητοι δέ σού εἰσιν αἱ ἀμαρτίαι;

<sup>6</sup>ἥνεκύραζες δὲ τοὺς ἀδελφούς σου διὰ κενῆς, ἀμφίασιν δὲ γυμνῶν ἀφείλου.

<sup>7</sup>οὐδὲ ὕδωρ διψῶντας ἐπότισας, ἀλλὰ πεινῶντων ἐστέρησας ψωμόν.

<sup>8</sup>ἐθαύμασας δὲ τινων πρόσωπον, ὥκισας δὲ τοὺς ἐπὶ τῆς γῆς.

<sup>9</sup>χήρας δὲ ἐξαπέστειλας κενάς, ὄρφανοὺς δὲ ἐκάκωσας.

<sup>10</sup>τοιγαροῦν ἐκύκλωσάν σε παγίδες, καὶ ἐσπούδασέν σε πόλεμος ἐξαίσιος.

<sup>11</sup>τὸ φῶς σοι σκότος ἀπέβη, κοιμηθέντα δὲ ὕδωρ σε ἐκάλυψεν.

<sup>12</sup>μὴ οὐχὶ ὁ τὰ ὑψηλὰ ναίων ἐφορᾷ, τοὺς δὲ ὕβρει φερομένους ἐταπείνωσεν;

<sup>13</sup>καὶ εἶπας Τί ἔγνω ὁ ἴσχυρός;

\* ἡ κατὰ τοῦ γνόφου κρινεῖ;

<sup>14</sup>νέφη ἀποκρυφῇ αὐτοῦ, καὶ οὐχ ὀραθήσεται

\* καὶ γῦρον οὐρανοῦ διαπορεύσεται.

<sup>15</sup>μὴ τρίβον αἰώνιον φυλάξεις,

\* ἡν ἐπάτησαν ἄνδρες ἄδικοι,

<sup>16</sup>οἵ συνελήμφθησαν ἄωροι;

\* ποταμὸς ἐπιρρέων οἱ θεμέλιοι αὐτῶν✓

<sup>17</sup>οἱ λέγοντες Κύριος τί ποιήσει ἡμῖν; ἢ τί ἐπάξεται ἡμῖν ὁ παντοκράτωρ;

<sup>18</sup>ὅς δὲ ἐνέπλησεν τοὺς οἴκους αὐτῶν ἀγαθῶν, βουλὴ δὲ ἀσεβῶν πόρρω ἀπ' αὐτοῦ.

<sup>19</sup>ἰδόντες δίκαιοι ἐγέλασαν, ἀμεμπτος δὲ ἐμυκτήρισεν.

<sup>20</sup>εἰ μὴ ἡφανίσθη ἡ ὑπόστασις αὐτῶν,

\* καὶ τὸ κατάλειμμα αὐτῶν καταφάγεται πῦρ.✓

<sup>21</sup>γενοῦ δὴ σκληρός, ἐὰν ὑπομείνῃς. εἴτ' ὁ καρπός σου ἔσται ἐν ἀγαθοῖς.

<sup>22</sup>ἔκλαβε δὲ ἐκ στόματος αὐτοῦ ἐξηγορίαν καὶ ἀνάλαβε τὰ ρήματα αὐτοῦ ἐν καρδίᾳ σου.

<sup>23</sup>ἔλαν δὲ ἐπιστραφῆς καὶ ταπεινώσῃς σεαυτὸν ἔναντι κυρίου, πόρρω ἐποίησας ἀπὸ διαίτης σου τὸ ἄδικον.

<sup>24</sup>θήσῃ ἐπὶ χώματι ἐν πέτρᾳ

※ καὶ ὡς πέτρᾳ χειμάρρους Ωφιρ.υ

<sup>25</sup>ἔσται οὖν σου ὁ παντοκράτωρ βοηθὸς ἀπὸ ἐχθρῶν, καθαρὸν δὲ ἀποδώσει σε ὥσπερ ἀργύριον πεπυρωμένον.

<sup>26</sup>εἴτα παρρησιασθήσῃ ἔναντι κυρίου ἀναβλέψας εἰς τὸν οὐρανὸν ἵλαρῶς·

<sup>27</sup>εὐξαμένου δέ σου πρὸς αὐτὸν εἰσακούσεταί σου, δῶσει δέ σοι ἀποδοῦναι τὰς εὐχάς.

<sup>28</sup>ἀποκαταστήσει δέ σοι δίαιταν δικαιοσύνης, ἐπὶ δὲ ὁδοῖς σου ἔσται φέγγος.

<sup>29</sup>ὅτι ἐταπείνωσεν αὐτόν, καὶ ἐρεῖς Ὑπερηφανεύσατο,

※ καὶ κύφοντα ὁφθαλμοῖς σώσει.

<sup>30</sup>ρύσεται ἀθῷον,

※ καὶ διασώθητι ἐν καθαραῖς χερσίν σου.υ

### 23 Ἡγιανοῦ δὲ Ιωβ λέγει

<sup>2</sup>Καὶ δὴ οἶδα ὅτι ἐκ χειρός μου ἡ ἔλεγχίς ἔστιν, καὶ ἡ χεὶρ αὐτοῦ βαρεῖα γέγονεν ἐπ’ ἐμῷ στεναγμῷ.

<sup>3</sup>τίς δ’ ἄρα γνοίη ὅτι εὔροιμι αὐτὸν καὶ ἔλθοιμι εἰς τέλος;

<sup>4</sup>εἴποιμι δὲ ἐμαυτοῦ κρίμα, τὸ δὲ στόμα μου ἐμπλήσαιμι ἐλέγχων.

<sup>5</sup>γνώην δὲ ῥήματα, ἃ μοι ἐρεῖ, αἰσθοίμην δὲ τίνα μοι ἀπαγγελεῖ.

<sup>6</sup>καὶ εἰ ἐν πολλῇ ἴσχύι ἐπελεύσεται μοι, εἴτα ἐν ἀπειλῇ μοι οὐ χρήσεται.

<sup>7</sup>ἀλήθεια γὰρ καὶ ἔλεγχος παρ’ αὐτοῦ, ἔξαγάγοι δὲ εἰς τέλος τὸ κρίμα μου.

<sup>8</sup>εἰς γὰρ πρῶτα πορεύσομαι καὶ οὐκέτι εἰμί· τὰ δὲ ἐπ’ ἐσχάτοις τί οἶδα;

<sup>9</sup>ἀριστερὰ ποιήσαντος αὐτοῦ καὶ οὐ κατέσχον·

※ περιβαλεῖ δεξιά, καὶ οὐκ ὄψομαι.υ

<sup>10</sup>οἶδεν γὰρ ἥδη ὁδόν μου, διέκρινεν δέ με ὥσπερ τὸ χρυσίον.

<sup>11</sup>ἔξελεύσομαι δὲ ἐν ἐντάλμασιν αὐτοῦ· ὁδοὺς γὰρ αὐτοῦ ἐφύλαξα καὶ οὐ μὴ ἐκκλίνω.

<sup>12</sup>ἀπὸ ἐνταλμάτων αὐτοῦ καὶ οὐ μὴ παρέλθω, ἐν δὲ κόλπῳ μου ἔκρυψα ῥήματα αὐτοῦ.

<sup>13</sup>εὶ δὲ καὶ αὐτὸς ἔκρινεν οὕτως, τίς ἔστιν ὁ ἀντειπών αὐτῷ; δὲ γὰρ αὐτὸς ἡθέλησεν, καὶ ἐποίησεν.

<sup>15</sup>διὰ τοῦτο ἐπ’ αὐτῷ ἐσπούδακα· νουθετούμενος δὲ ἐφρόντισα αὐτοῦ.

<sup>15a</sup>ἐπὶ τούτῳ ἀπὸ προσώπου αὐτοῦ κατασπουδασθῶ.

※ κατανοήσω καὶ πτοηθήσομαι ἐξ αὐτοῦ.υ

<sup>16</sup>κύριος δὲ ἐμαλάκυνεν τὴν καρδίαν μου, ὁ δὲ παντοκράτωρ ἐσπούδασέν με.

<sup>17</sup>οὐ γὰρ ἥδειν ὅτι ἐπελεύσεται μοι σκότος, πρὸ προσώπου δέ μου ἐκάλυψεν γνόφος.

24 <sup>1</sup>διὰ τί δὲ κύριον ἔλαθον ὥραι,  
<sup>2</sup>ἀσεβεῖς δὲ ὅριον ὑπερέβησαν ποίμνιον σὺν ποιμένι ἀρπάσαντες;  
<sup>3</sup>ὑποξύγιον ὄρφανῶν ἀπήγαγον καὶ βοῦν χήρας ἡνεχύρασαν.  
<sup>4</sup>ἔξεκλιναν ἀδυνάτους ἐξ ὁδοῦ δικαίας,  
※ ὁμοθυμαδὸν ἐκρύβησαν πραεῖς γῆς.✓  
<sup>5</sup>ἀπέβησαν δὲ ὥσπερ ὅνοι ἐν ἀγρῷ ὑπὲρ ἐμοῦ ἔξελθόντες τὴν ἑαυτῶν πρᾶξιν.  
※ ἡδύνθη αὐτῷ ἄρτος εἰς νεωτέρους.✓  
<sup>6</sup>ἄγρον πρὸ ὥρας οὐκ αὐτῶν ὅντα ἐθέρισαν· ἀδύνατοι δὲ ἀμπελῶνας ἀσεβῶν ἀμισθὶ καὶ ἀσιτὶ<sup>7</sup>  
ἡργάσαντο.  
<sup>7</sup>γυμνοὺς πολλοὺς ἐκοίμισαν ἄνευ ἴματίων, ἀμφίασιν δὲ ψυχῆς αὐτῶν ἀφείλαντο.  
<sup>8</sup>ἀπὸ ψεκάδων ὄρέων ὑγραίνονται, <sup>9</sup>καὶ παρὰ τὸ μὴ ἔχειν αὐτοὺς σκέπην πέτραν περιεβάλοντο.  
<sup>9</sup>ἥρπασαν ὄρφανὸν ἀπὸ μαστοῦ, ἐκπεπτωκότα δὲ ἐταπείνωσαν.  
<sup>10</sup>γυμνοὺς δὲ ἐκοίμισαν ἀδίκως, πεινώντων δὲ τὸν ψωμὸν ἀφείλαντο.  
<sup>11</sup>ἐν στενοῖς ἀδίκως ἐνήδρευσαν, ὁδὸν δὲ δικαίαν οὐκ ἤδεισαν.  
<sup>12</sup>οἱ ἐκ πόλεως καὶ οἴκων ἵδιων ἔξεβάλλοντο, ψυχὴ δὲ νηπίων ἐστέναξεν μέγα, αὐτὸς δὲ διὰ τί<sup>13</sup>  
τούτων ἐπισκοπήν οὐ πεποίηται;  
ἐπὶ γῆς ὅντων αὐτῶν καὶ οὐκ ἐπέγνωσαν, ὁδὸν δὲ δικαιοσύνης οὐκ ἤδεισαν οὐδὲ ἀτραποὺς  
αὐτῆς ἐπορεύθησαν.  
<sup>14</sup>γνοὺς δὲ αὐτῶν τὰ ἔργα παρέδωκεν αὐτοὺς εἰς σκότος,  
※ καὶ νυκτὸς ἔσται ὡς κλέπτης.  
<sup>15</sup>καὶ ὀφθαλμὸς μοιχοῦ ἐφύλαξεν σκότος  
※ λέγων Οὐ προσνοήσει με ὀφθαλμός,  
※ καὶ ἀποκρυβὴν προσώπου ἔθετο.  
<sup>16</sup>διώρυξεν ἐν σκότει οἰκίας.  
※ ἡμέρας ἐσφράγισαν ἑαυτούς,  
※ οὐκ ἐπέγνωσαν φῶς.  
<sup>17</sup>ὅτι ὁμοθυμαδὸν τὸ πρωὶ αὐτοῖς σκιὰ θανάτου,  
※ ὅτι ἐπιγνώσεται ταραχὰς σκιᾶς θανάτου.  
<sup>18</sup>ἔλαφρός ἐστιν ἐπὶ πρόσωπον ὕδατος. <sup>19</sup>κατατραθείη ἡ μερὶς αὐτῶν ἐπὶ γῆς.  
<sup>19</sup>ἀναφανείη δὲ τὰ φυτὰ αὐτῶν ἐπὶ γῆς ξηρά· ἀγκαλίδα γὰρ ὄρφανῶν ἥρπασαν.  
<sup>20</sup>εἴτ' ἀνεμνήσθη αὐτοῦ ἡ ἀμαρτία, ὥσπερ δὲ ὁμίχλη δρόσου ἀφανῆς ἐγένετο· ἀποδοθείη δὲ  
αὐτῷ ἡ ἐπραξεί, συντριβείη δὲ πᾶς ἀδικος ἵσα ξύλῳ ἀνιάτῳ.  
<sup>21</sup>στεῖραν γὰρ οὐκ εὖ ἐποίησεν καὶ γύναιον οὐκ ἤλεησεν,

<sup>22</sup>θυμῷ δὲ κατέστρεψεν ἀδυνάτους. ἀναστὰς τοιγαροῦν οὐ μὴ πιστεύσῃ κατὰ τῆς ἑαυτοῦ ζωῆς.

<sup>23</sup>μαλακισθεὶς μὴ ἐλπιζέτω ὑγιασθῆναι, ἀλλὰ πεσεῖται νόσῳ.

<sup>24</sup>πολλοὺς γὰρ ἐκάκωσεν τὸ ὄψωμα αὐτοῦ· ἐμαράνθη δὲ ὥσπερ μολόχη ἐν καύματι ἢ ὥσπερ στάχυς ἀπὸ καλάμης αὐτόματος ἀποπεσών.

<sup>25</sup>εἰ δὲ μή, τίς ἔστιν ὁ φάμενος ψευδῆ με λέγειν

※ καὶ θήσει εἰς οὐδὲν τὰ ρήματά μου; *κ*

**25** <sup>1</sup>Ὑπολαβὼν δὲ Βαλδαδ ὁ Σαυχίτης λέγει

<sup>2</sup>Τί γὰρ προοίμιον ἢ φόβος παρ' αὐτοῦ, ὁ ποιῶν τὴν σύμπασαν ἐν ὑψίστῳ;

<sup>3</sup>μὴ γάρ τις ὑπολάβοι ὅτι ἔστιν παρέλκυσις πειραταῖς; ἐπὶ τίνας δὲ οὐκ ἐπελεύσεται ἔνεδρα παρ' αὐτοῦ;

<sup>4</sup>πῶς γὰρ ἔσται δίκαιος βροτὸς ἔναντι κυρίου; ἢ τίς ἀν ἀποκαθαρίσαι ἑαυτὸν γεννητὸς γυναικός;

<sup>5</sup>εὶ σελήνη συντάσσει, καὶ οὐκ ἐπιφαύσκει· ἄστρα δὲ οὐ καθαρὰ ἔναντίον αὐτοῦ.

<sup>6</sup>εἴδε, ἄνθρωπος σαπρία καὶ υἱὸς ἀνθρώπου σκάληξ.

**26** <sup>1</sup>Ὑπολαβὼν δὲ Ιωβ λέγει

<sup>2</sup>Τίνι πρόσκεισαι ἢ τίνι μέλλεις βοηθεῖν;

πότερον οὐχ ᾧ πολλὴ ἴσχὺς καὶ ᾧ βραχίων κραταιός ἔστιν;

<sup>3</sup>τίνι συμβεβούλευσαι; οὐχ ᾧ πᾶσα σοφία;

ἢ τίνι ἐπακολουθήσεις; οὐχ ᾧ μεγίστη δύναμις;

<sup>4</sup>τίνι ἀνήγγειλας ρήματα;

πνοὴ δὲ τίνος ἔστιν ἢ ἐξελθοῦσα ἐκ σοῦ;

<sup>5</sup>μὴ γίγαντες μαιωθήσονται

※ ὑποκάτωθεν ὕδατος καὶ τῶν γειτόνων αὐτοῦ;

ἥγυμνὸς ὁ ἄδης ἐνώπιον αὐτοῦ,

※ καὶ οὐκ ἔστιν περιβόλαιον τῇ ἀπωλείᾳ.

<sup>7</sup>ἐκτείνων βορέαν ἐπ' οὐδέν,

※ κρεμάζων γῆν ἐπὶ οὐδενός.

<sup>8</sup>δεσμεύων ὕδωρ ἐν νεφέλαις αὐτοῦ,

※ καὶ οὐκ ἐρράγη νέφος ὑποκάτω αὐτοῦ.

<sup>9</sup>δὲ κρατῶν πρόσωπον θρόνου,

※ ἐκπετάζων ἐπ' αὐτὸν νέφος αὐτοῦ.

<sup>10</sup>πρόσταγμα ἐγύρωσεν ἐπὶ πρόσωπον ὕδατος

※ μέχρι συντελείας φωτὸς μετὰ σκότους.

<sup>11</sup>στῦλοι οὐρανοῦ ἐπετάσθησαν  
※ καὶ ἔξεστησαν ἀπὸ τῆς ἐπιτιμήσεως αὐτοῦ.✓  
<sup>12</sup>ἰσχύι κατέπαυσεν τὴν θάλασσαν,  
ἐπιστήμῃ δὲ ἔτρωσε τὸ κῆτος.  
<sup>13</sup>κλεῖθρα δὲ οὐρανοῦ δεδοίκασιν αὐτόν,  
προστάγματι δὲ ἐθανάτωσεν δράκοντα ἀποστάτην.  
<sup>14</sup>ἰδοὺ ταῦτα μέρη ὁδοῦ αὐτοῦ,  
※ καὶ ἐπὶ ἵκμάδα λόγου ἀκουσόμεθα ἐν αὐτῷ.✓  
σθένος δὲ βροντῆς αὐτοῦ τίς οἶδεν ὅπότε ποιήσει;

27 <sup>1</sup>Ἐτι δὲ προσθεὶς Ιωβ εἶπεν τῷ προοιμίῳ  
<sup>2</sup>Ζῆ κύριος, ὃς οὕτω με κέκρικεν, καὶ ὁ παντοκράτωρ ὁ πικράνας μου τὴν ψυχήν,  
<sup>3</sup>ἥ μὴν ἔτι τῆς πνοῆς μου ἐνούσης, πνεῦμα δὲ θεῖον τὸ περιόν μοι ἐν ρισίν,  
<sup>4</sup>μὴ λαλήσειν τὰ χείλη μου ἄνομα, οὐδὲ ἡ ψυχή μου μελετήσει ἄδικα.  
<sup>5</sup>μὴ μοι εἴη δικαίους ὑμᾶς ἀποφῆναι, ἕως ἂν ἀποθάνω. οὐ γὰρ ἀπαλλάξω μου τὴν ἀκακίαν.  
<sup>6</sup>δικαιοσύνη δὲ προσέχων οὐ μὴ προώμαι. οὐ γὰρ σύνοιδα ἐμαυτῷ ἄτοπα πράξας.  
<sup>7</sup>οὐ μὴν δὲ ἀλλὰ εἴησαν οἱ ἔχθροί μου ὥσπερ ἡ καταστροφὴ τῶν ἀσεβῶν, καὶ οἱ ἐπ' ἐμὲ  
ἐπανιστανόμενοι ὥσπερ ἡ ἀπώλεια τῶν παρανόμων.  
<sup>8</sup>καὶ τίς γάρ ἔστιν ἐλπὶς ἀσεβεῖ ὅτι ἐπέχει; πεποιθὼς ἐπὶ κύριον ἄρα σωθήσεται;  
<sup>9</sup>ἥ τὴν δέησιν αὐτοῦ εἰσακούσεται κύριος; ἥ ἐπελθούσης αὐτῷ ἀνάγκης  
<sup>10</sup>μὴ ἔχει τινὰ παρρησίαν ἐναντὶ αὐτοῦ; ἥ ὡς ἐπικαλεσαμένου αὐτοῦ εἰσακούσεται αὐτοῦ;  
<sup>11</sup>ἀλλὰ δὴ ἀναγγελῶ ὑμῖν τί ἔστιν ἐν χειρὶ κυρίου. ἦ ἔστιν παρὰ παντοκράτορι, οὐ ψεύσομαι.  
<sup>12</sup>ἰδοὺ δὴ πάντες οἴδατε ὅτι κενὰ κενοῖς ἐπιβάλλετε.  
<sup>13</sup>αὗτη ἡ μερὶς ἀνθρώπου ἀσεβοῦς παρὰ κυρίου, κτῆμα δὲ δυναστῶν ἐλεύσεται παρὰ  
παντοκράτορος ἐπ' αὐτούς.  
<sup>14</sup>ἔὰν δὲ πολλοὶ γένωνται οἱ υἱοὶ αὐτοῦ, εἰς σφαγὴν ἔσονται. ἔὰν δὲ καὶ ἀνδρωθῶσιν,  
προσαιτήσουσιν.  
<sup>15</sup>οἱ δὲ περιόντες αὐτοῦ ἐν θανάτῳ τελευτήσουσιν, χήρας δὲ αὐτῶν οὐθεὶς ἐλεήσει.  
<sup>16</sup>ἔὰν συναγάγῃ ὥσπερ γῆν ἀργύριον, ἵσα δὲ πηλῷ ἐτοιμάσῃ χρυσίον,  
<sup>17</sup>ταῦτα πάντα δίκαιοι περιποιήσονται, τὰ δὲ χρήματα αὐτοῦ ἀληθινοὶ καθέξουσιν.  
<sup>18</sup>ἀπέβη δὲ ὁ οἶκος αὐτοῦ ὥσπερ σῆτες καὶ ὥσπερ ἀράχνη.  
<sup>19</sup>πλούσιος κοιμηθεὶς καὶ οὐ προσθήσει,  
※ ὃ διθαλμοὺς αὐτοῦ διήνοιξεν καὶ οὐκ ἔστιν.✓  
<sup>20</sup>συνήντησαν αὐτῷ ὥσπερ ὕδωρ αἱ ὁδύναι, νυκτὶ δὲ ὑφείλατο αὐτὸν γνόφος.  
<sup>21</sup>ἀναλήμψεται αὐτὸν καύσων καὶ ἀπελεύσεται

※ καὶ λικμήσει αὐτὸν ἐκ τοῦ τόπου αὐτοῦ.

<sup>22</sup>καὶ ἐπιρρίψει ἐπ' αὐτὸν καὶ οὐ φείσεται·

※ ἐκ χειρὸς αὐτοῦ φυγῇ φεύξεται·

<sup>23</sup>κροτήσει ἐπ' αὐτοῦ χεῖρας αὐτοῦ

※ καὶ συρεῖ αὐτὸν ἐκ τοῦ τόπου αὐτοῦ.✓

28 <sup>1</sup>ἔστιν γὰρ ἀργυρίω τόπος, ὅθεν γίνεται, τόπος δὲ χρυσίω, ὅθεν διηθεῖται.

<sup>2</sup>σίδηρος μὲν γὰρ ἐκ γῆς γίνεται, χαλκὸς δὲ ἵσα λίθῳ λατομεῖται.

<sup>3</sup>τάξιν ἔθετο σκότει,

※ καὶ πᾶν πέρας αὐτὸς ἐξακριβάζεται·

※ λίθος σκοτία καὶ σκιὰ θανάτου,

<sup>4</sup>διακοπὴ χειμάρρου ἀπὸ κονίας·<sup>5</sup>οἱ δὲ ἐπιλανθανόμενοι ὁδὸν δικαίαν ἡσθένησαν ἐκ βροτῶν.

<sup>5</sup>γῆ, ἐξ αὐτῆς ἐξελεύσεται ἄρτος,

※ ὑποκάτω αὐτῆς ἐστράφη ὥσει πῦρ.

<sup>6</sup>τόπος σαπφείρου οἱ λίθοι αὐτῆς,

※ καὶ χῶμα, χρυσίον αὐτῷ.

<sup>7</sup>τρίβος, οὐκ ἔγνω αὐτὴν πετεινόν,

※ καὶ οὐ παρέβλεψεν αὐτὴν ὄφθαλμὸς γυπός.

<sup>8</sup>οὐκ ἐπάτησαν αὐτὴν υἱοὶ ἀλαζόνων,

※ οὐ παρῆλθεν ἐπ' αὐτῆς λέων.

<sup>9</sup>εν ἀκροτόμῳ ἐξέτεινεν χεῖρα αὐτοῦ,<sup>10</sup>κατέστρεψεν δὲ ἐκ ρίζῶν ὅρη·

<sup>10</sup>δίνας δὲ ποταμῶν ἔρρηξεν, πᾶν δὲ ἔντιμον εἰδέν μου ὁ ὄφθαλμός·

<sup>11</sup>βάθη δὲ ποταμῶν ἀνεκάλυψεν, ἔδειξεν δὲ ἑαυτοῦ δύναμιν εἰς φῶς.

<sup>12</sup>ἡ δὲ σοφία πόθεν εύρεθη; ποῖος δὲ τόπος ἔστιν τῆς ἐπιστήμης;

<sup>13</sup>οὐκ οἶδεν βροτὸς ὁδὸν αὐτῆς, οὐδὲ μὴ εύρεθῇ ἐν ἀνθρώποις.

<sup>14</sup>ἄβυσσος εἴπεν Οὐκ ἔστιν ἐν ἐμοί·

※ καὶ θάλασσα εἴπεν Οὐκ ἔστιν μετ' ἐμοῦ.

<sup>15</sup>οὐ δώσει συγκλεισμὸν ἀντ' αὐτῆς,

※ καὶ οὐ σταθήσεται ἀργύριον ἀντάλλαγμα αὐτῆς.

<sup>16</sup>καὶ οὐ συμβασταχθήσεται χρυσίω Ωφιρ,

※ ἐν ὄνυχι τιμίῳ καὶ σαπφείρῳ.

<sup>17</sup>οὐκ ἰσωθήσεται αὐτῇ χρυσίον καὶ ὄνυχος

※ καὶ τὸ ἄλλαγμα αὐτῆς σκεύη χρυσᾶ·

<sup>18</sup>μετέωρα καὶ γαβις οὐ μνησθήσεται,

※ καὶ ἔλκυσσον σοφίαν ὑπὲρ τὰ ἐσώτατα.

<sup>19</sup>οὐκ ἵσωθήσεται αὐτῇ τοπάζιον Αἰθιοπίας,  
※ χρυσίω καθαρῷ οὐ συμβασταχθήσεται.✓  
<sup>20</sup>ἡ δὲ σοφία πόθεν εύρεθη; ποῖος δὲ τόπος ἐστὶν τῆς συνέσεως;  
<sup>21</sup>λέληθεν πάντα ἄνθρωπον  
※ καὶ ἀπὸ πετεινῶν τοῦ οὐρανοῦ ἐκρύβη.  
<sup>22</sup>ἡ ἀπώλεια καὶ ὁ θάνατος εἴπαντες Ακηκόαμεν δὲ αὐτῆς τὸ κλέος.  
<sup>23</sup>ὁ θεὸς εὗ συνέστησεν αὐτῆς τὴν ὁδόν, αὐτὸς δὲ οἶδεν τὸν τόπον αὐτῆς.  
<sup>24</sup>αὐτὸς γὰρ τὴν ὑπὸ οὐρανὸν πᾶσαν ἐφορᾷ εἰδὼς τὰ ἐν τῇ γῇ πάντα, ἢ ἐποίησεν,  
<sup>25</sup>ἀνέμων σταθμὸν ὕδατός τε μέτρα.  
<sup>26</sup>ὅτε ἐποίησεν οὕτως, ὑετὸν ἡρίθμησεν  
※ καὶ ὁδὸν ἐν τινάγματι φωνάς.  
<sup>27</sup>τότε εἶδεν αὐτὴν καὶ ἔξηγήσατο αὐτήν, εἵτοι μάσας ἔξιχνίασεν.  
<sup>28</sup>εἴπεν δὲ ἄνθρωπῳ Ἰδοὺ ἡ θεοσέβειά ἐστιν σοφία, τὸ δὲ ἀπέχεσθαι ἀπὸ κακῶν ἐστιν  
ἐπιστήμη.

**29** <sup>1</sup>Ἐτι δὲ προσθεὶς Ιωβ εἴπεν τῷ προοιμίῳ  
<sup>2</sup>Τίς ἀν με θείη κατὰ μῆνα ἔμπροσθεν ἡμερῶν, ὃν με ὁ θεὸς ἐφύλαξεν;  
<sup>3</sup>ώς ὅτε ηὔγει ὁ λύχνος αὐτοῦ ὑπὲρ κεφαλῆς μου, ὅτε τῷ φωτὶ αὐτοῦ ἐπορευόμην ἐν σκότει.  
<sup>4</sup>ὅτε ἥμην ἐπιβρίθων ὁδοῖς, ὅτε ὁ θεὸς ἐπισκοπήν ἐποιεῖτο τοῦ οἴκου μου.  
<sup>5</sup>ὅτε ἥμην ὑλώδης λίαν, κύκλω δέ μου οἱ παῖδες.  
<sup>6</sup>ὅτε ἔχεοντό μου αἱ ὁδοὶ βουτύρω, τὰ δὲ ὅρη μου ἔχεοντο γάλακτι.  
<sup>7</sup>ὅτε ἔξεπορευόμην ὅρθριος ἐν πόλει, ἐν δὲ πλατείαις ἐτίθετο μου ὁ δίφρος.  
<sup>8</sup>ἰδόντες με νεανίσκοι ἐκρύβησαν, πρεσβύτατι δὲ πάντες ἔστησαν.  
<sup>9</sup>ἀδροὶ δὲ ἐπαύσαντο λαλοῦντες δάκτυλον ἐπιθέντες ἐπὶ στόματι.  
<sup>10</sup>οἱ δὲ ἀκούσαντες ἐμακάρισάν με,  
※ καὶ γλῶσσα αὐτῶν τῷ λάρυγγι αὐτῶν ἐκολλήθη.  
<sup>11</sup>ὅτι οὓς ἥκουσεν καὶ ἐμακάρισέν με, εὖθαλμὸς δὲ ἴδων με ἔξεκλινεν.  
<sup>12</sup>διέσωσα γὰρ πτωχὸν ἐκ χειρὸς δυνάστου καὶ ὄρφανῷ, ὃ οὐκ ἦν βοηθός, ἐβοήθησα.  
<sup>13</sup>εὔλογία ἀπολλυμένου ἐπ' ἐμὲ ἔλθοι, εὐτόμα δὲ χήρας με εὐλόγησεν.  
<sup>14</sup>δικαιοσύνην δὲ ἐνεδεδύκειν, ἥμφιασάμην δὲ κρίμα ἵσα διπλοῖδι.  
<sup>15</sup>ὄφθαλμὸς ἥμην τυφλῶν, ποὺς δὲ χωλῶν.  
<sup>16</sup>ἔγὼ ἥμην πατήρ ἀδυνάτων, δίκην δέ, ἦν οὐκ ἥδειν, ἔξιχνίασα.  
<sup>17</sup>συνέτριψα δὲ μύλας ἀδίκων, ἐκ δὲ μέσου τῶν ὀδόντων αὐτῶν ἄρπαγμα ἔξεσπασα.  
<sup>18</sup>εἴπα δέ Ἡ ἡλικία μου γηράσει, ὥσπερ στέλεχος φοίνικος πολὺν χρόνον βιώσω.  
<sup>19</sup>ἥρίζα μου διήνοικται ἐπὶ ὕδατος,

※ καὶ δρόσος αὐλισθήσεται ἐν τῷ θερισμῷ μου.  
20 ἡ δόξα μου καὶνὴ μετ' ἐμοῦ,  
※ καὶ τὸ τόξον μου ἐν χειρὶ αὐτοῦ πορεύσεται.✓  
21 ἐμοῦ ἀκούσαντες προσέσχον, ἐσιώπησαν δὲ ἐπὶ τῇ ἐμῇ βουλῇ.  
22 ἐπὶ δὲ τῷ ἐμῷ ῥήματι οὐ προσέθεντο, περιχαρεῖς δὲ ἐγίνοντο, ὅπόταν αὐτοῖς ἐλάλουν.  
23 ὕσπερ γῆ διψῶσα προσδεχομένη τὸν ὑετόν, οὕτως οὕτοι τὴν ἐμὴν λαλιάν.  
24 ἐὰν γελάσω πρὸς αὐτούς, οὐ μὴ πιστεύσωσιν,  
※ καὶ φῶς τοῦ προσώπου μου οὐκ ἀπέπιπτεν.  
25 ἔξελεξάμην ὁδὸν αὐτῶν καὶ ἐκάθισα ἄρχων  
※ καὶ κατεσκήνουν ὧσεὶ βασιλεὺς ἐν μονοζώνοις ὃν τρόπον παθεινοὺς παρακαλῶν.✓

30 <sup>1</sup>νυνὶ δὲ κατεγέλασάν μου, ἐλάχιστοι νῦν νουθετοῦσίν με ἐν μέρει,  
※ ὡν ἔξουδένουν πατέρας αὐτῶν, <sup>2</sup>οὓς οὐχ ἡγησάμην εἶναι ἀξίους κυνῶν τῶν ἐμῶν νομάδων.  
2 καὶ γε ἴσχὺς χειρῶν αὐτῶν ἵνα τί μοι;  
※ ἐπ' αὐτοὺς ἀπώλετο συντέλεια  
3 ἐν ἐνδείᾳ καὶ λιμῷ ἄγονος.  
※ οἱ φεύγοντες ἄνυδρον ἔχθες συνοχὴν καὶ ταλαιπωρίαν,  
4 οἱ περικλῶντες ἄλιμα ἐπὶ ἡχοῦντι, <sup>5</sup>οἵτινες ἄλιμα ἦν αὐτῶν τὰ σῖτα, ἀτιμοὶ δὲ καὶ  
πεφαυλισμένοι, ἐνδεεῖς παντὸς ἀγαθοῦ, οἱ καὶ ρίζας ξύλων ἐμασῶντο ὑπὸ λιμοῦ  
μεγάλου.

5 ἐπανέστησάν μοι κλέπται,  
6 ὡν οἱ οἴκοι αὐτῶν ἥσαν τρῶγλαι πετρῶν.  
7 ἀνὰ μέσον εὐήχων βοήσονται. <sup>8</sup>οἵ τοις ὑπὸ φρύγανα ἄγρια διητῶντο,  
8 ἀφρόνων νίοι καὶ ἀτίμων ὄνομα καὶ κλέος ἐσβεσμένον ἀπὸ γῆς.  
9 νυνὶ δὲ κιθάρα ἐγώ εἰμι αὐτῶν, καὶ ἐμὲ θρύλημα ἔχουσιν.  
10 ἐβδελύξαντο δέ με ἀποστάντες μακράν, ἀπὸ δὲ προσώπου μου οὐκ ἐφείσαντο πτύελον.  
11 ἀνοίξας γάρ φαρέτραν αὐτοῦ ἐκάκωσέν με,  
※ καὶ χαλινὸν τοῦ προσώπου μου ἔξαπέστειλαν.  
12 ἐπὶ δεξιῶν βλαστοῦ ἐπανέστησαν,  
※ πόδα αὐτῶν ἔξέτειναν καὶ ὠδοποίησαν ἐπ' ἐμὲ τρίβους ἀπωλείας αὐτῶν.  
13 ἔξετρίβησαν τρίβοι μου, <sup>14</sup>εξέδυσεν γάρ μου τὴν στολήν.  
14 βέλεσιν αὐτοῦ κατηκόντισέν με, κέχρηταί μοι ὡς βούλεται, ἐν ὁδύναις πέφυρμαι.  
15 ἐπιστρέφονται δέ μου αἱ ὁδύναι, ὡχετό μου ἡ ἐλπὶς ὕσπερ πνεῦμα καὶ ὕσπερ νέφος ἡ  
σωτηρία μου.  
16 καὶ νῦν ἐπ' ἐμὲ ἔκχυθήσεται ἡ ψυχή μου, <sup>17</sup>εχουσιν δέ με ἡμέραι ὁδυνῶν.

<sup>17</sup>νυκτὶ δέ μου τὰ ὄστα συγκέκαυται, τὰ δὲ νεῦρά μου διαλέλυται.  
<sup>18</sup>ἐν πολλῇ ἵσχυί ἐπελάβετό μου τῆς στολῆς,  
※ ὥσπερ τὸ περιστόμιον τοῦ χιτῶνός μου περιέσχεν με.«  
<sup>19</sup>ἥγησαι δέ με ἵσα πηλῷ, ἐν γῇ καὶ σποδῷ μου ἡ μερίς.  
<sup>20</sup>κέκραγα δὲ πρὸς σὲ καὶ οὐκ εἰσακούεις μου,  
※ ἔστησαν καὶ κατενόησάν με.«  
<sup>21</sup>ἐπέβης δέ μοι ἀνελεημόνως, χειρὶ κραταιᾶ με ἐμαστίγωσας.  
<sup>22</sup>ἔταξας δέ με ἐν ὁδύναις  
※ καὶ ἀπέρριψάς με ἀπὸ σωτηρίας.«  
<sup>23</sup>οἶδα γὰρ ὅτι θάνατός με ἐκτρίψει· οἰκία γὰρ παντὶ θυητῷ γῆ.  
<sup>24</sup>εὶ γὰρ ὅφελον δυναίμην ἐμαυτὸν χειρώσασθαι, ἢ δεηθεῖς γε ἑτέρου, καὶ ποιήσει μοι τοῦτο.  
<sup>25</sup>εγὼ δὲ ἐπὶ παντὶ ἀδυνάτῳ ἔκλαυσα, ἔστέναξα δὲ ἵδων ἄνδρα ἐν ἀνάγκαις.  
<sup>26</sup>εγὼ δὲ ἐπέχων ἀγαθοῖς, ἵδον συνήντησάν μοι μᾶλλον ἡμέραι κακῶν.  
<sup>27</sup>ἡ κοιλία μου ἐξέζεσεν καὶ οὐ σιωπήσεται,  
※ προέφθασάν με ἡμέραι πτωχείας.«  
<sup>28</sup>στένων πεπόρευμαι ἀνευ φιμοῦ, ἔστηκα δὲ ἐν ἐκκλησίᾳ κεκραγώς.  
<sup>29</sup>ἀδελφὸς γέγονα σειρήνων, ἔταιρος δὲ στρουθῶν.  
<sup>30</sup>τὸ δὲ δέρμα μου ἐσκότωται μεγάλως, τὰ δὲ ὄστα μου ἀπὸ καύματος.  
<sup>31</sup>ἀπέβη δὲ εἰς πάθος μου ἡ κιθάρα, ὃ δὲ ψαλμός μου εἰς κλαυθμὸν ἐμοί.

**31** <sup>1</sup>διαθήκην ἐθέμην τοῖς ὄφθαλμοῖς μου  
※ καὶ οὐ συνήσω ἐπὶ παρθένον.  
<sup>2</sup>καὶ τί ἐμέρισεν ὁ θεὸς ἀπάνωθεν  
※ καὶ κληρονομία ἰκανοῦ ἐξ ὑψίστων;  
<sup>3</sup>οὐχὶ ἀπώλεια τῷ ἀδίκῳ  
※ καὶ ἀπαλλοτρίωσις τοῖς ποιοῦσιν ἀνομίαν;  
<sup>4</sup>οὐχὶ αὐτὸς ὅψεται ὁδόν μου  
※ καὶ πάντα τὰ διαβήματά μου ἐξαριθμήσεται;«  
<sup>5</sup>εὶ δὲ ἡμην πεπορευμένος μετὰ γελοιαστῶν, εἰ δὲ καὶ ἐσπούδασεν ὁ πούς μου εἰς δόλον,  
<sup>6</sup>ισταίη με ἄρα ἐν ζυγῷ δικαίω, οἶδεν δὲ ὁ κύριος τὴν ἀκακίαν μου.  
<sup>7</sup>εὶ ἐξέκλινεν ὁ πούς μου ἐκ τῆς ὁδοῦ, εἰ δὲ καὶ τῷ ὄφθαλμῷ ἐπηκολούθησεν ἡ καρδία μου, εἰ  
δὲ καὶ ταῖς χερσίν μου ἡψάμην δώρων,  
<sup>8</sup>σπείραιμι ἄρα καὶ ἄλλοι φάγοισαν, ἄρριζος δὲ γενοίμην ἐπὶ γῆς.  
<sup>9</sup>εὶ ἐξηκολούθησεν ἡ καρδία μου γυναικὶ ἀνδρὸς ἑτέρου, εἰ καὶ ἐγκάθετος ἐγενόμην ἐπὶ θύραις  
αὐτῆς,

<sup>10</sup>ἀρέσαι ἄρα καὶ ἡ γυνὴ μου ἐτέρῳ, τὰ δὲ νήπιά μου ταπεινωθείη·  
<sup>11</sup>θυμὸς γὰρ ὀργῆς ἀκατάσχετος τὸ μιᾶναι ἀνδρὸς γυναικα·  
<sup>12</sup>πῦρ γάρ ἐστιν καιόμενον ἐπὶ πάντων τῶν μερῶν, οὗ δ' ἀν ἐπέλθῃ, ἐκ ρίζῶν ἀπώλεσεν.  
<sup>13</sup>εἰ δὲ καὶ ἐφαύλισα κρίμα θεράποντός μου ἢ θεραπαίνης κρινομένων αὐτῶν πρός με,  
<sup>14</sup>τί γὰρ ποιήσω, ἐὰν ἔτασίν μου ποιήσηται ὁ κύριος; ἐὰν δὲ καὶ ἐπισκοπήν, τίνα ἀπόκρισιν  
ποιήσομαι;  
<sup>15</sup>πότερον οὐχ ὡς καὶ ἐγὼ ἐγενόμην ἐν γαστρί, καὶ ἐκεῖνοι γεγόνασιν; γεγόναμεν δὲ ἐν τῇ  
αὐτῇ κοιλίᾳ.  
<sup>16</sup>ἀδύνατοι δὲ χρείαν, ἦν ποτ' εἶχον, οὐκ ἀπέτυχον, χήρας δὲ τὸν ὄφθαλμὸν οὐκ ἔξετηξα.  
<sup>17</sup>εὶ δὲ καὶ τὸν ψωμόν μου ἔφαγον μόνος καὶ οὐχὶ ὀρφανῷ μετέδωκα.  
<sup>18</sup>ὅτι ἐκ νεότητός μου ἔξετρεφον ὡς πατὴρ  
※ καὶ ἐκ γαστρὸς μητρός μου ὠδήγησα.※  
<sup>19</sup>εὶ δὲ καὶ ὑπερεῖδον γυμνὸν ἀπολλύμενον καὶ οὐκ ἡμφίασα,  
<sup>20</sup>ἀδύνατοι δὲ εὶ μὴ εὐλόγησάν με, ἀπὸ δὲ κουρᾶς ἀμνῶν μου ἐθερμάνθησαν οἱ ὕμοι αὐτῶν,  
<sup>21</sup>εὶ ἐπῆρα ὀρφανῷ χεῖρα πεποιθώς ὅτι πολλή μοι βοήθεια περίεστιν,  
<sup>22</sup>ἀποσταίη ἄρα ὁ ὕμος μου ἀπὸ τῆς κλειδός, ὁ δὲ βραχίων μου ἀπὸ τοῦ ἀγκῶνός μου  
συντριβείη.  
<sup>23</sup>φόβος γὰρ κυρίου συνέσχεν με,  
※ καὶ ἀπὸ τοῦ λήμματος αὐτοῦ οὐχ ὑποίσω.  
<sup>24</sup>εὶ ἔταξα χρυσίον ἴσχύν μου, εἰ δὲ καὶ λίθῳ πολυτελεῖ ἐπεποίθησα,  
<sup>25</sup>εὶ δὲ καὶ εὐφράνθην πολλοῦ πλούτου μοι γενομένου, εἰ δὲ καὶ ἐπ' ἀναριθμήτοις ἐθέμην  
χεῖρά μου,  
<sup>26</sup>ἥ οὐχ ὁρῶ μὲν ἥλιον τὸν ἐπιφαύσκοντα ἐκλείποντα, σελήνην δὲ φθίνουσαν; οὐ γὰρ ἐπ'  
αὐτοῖς ἐστιν.  
<sup>27</sup>καὶ εὶ ἡπατήθη λάθρᾳ ἡ καρδία μου, εἰ δὲ καὶ χεῖρά μου ἐπιθεὶς ἐπὶ στόματί μου ἐφίλησα,  
<sup>28</sup>καὶ τοῦτό μοι ἄρα ἀνομία ἡ μεγίστη λογισθείη, ὅτι ἐψευσάμην ἐναντίον κυρίου τοῦ  
ὑψίστου.  
<sup>29</sup>εὶ δὲ καὶ ἐπιχαρῆς ἐγενόμην πτώματι ἐχθρῶν μου καὶ εἴπεν ἡ καρδία μου Εὔγε,  
<sup>30</sup>ἀκούσαι ἄρα τὸ οὖς μου τὴν κατάραν μου, θρυλκηθείην δὲ ἄρα ὑπὸ λαοῦ μου κακούμενος.  
<sup>31</sup>εὶ δὲ καὶ πολλάκις εἴπον αἱ θεράπαιναι μου Τίς ἀν δῷῃ ἡμῖν τῶν σαρκῶν αὐτοῦ πλησθῆναι;  
λίαν μου χρηστοῦ ὄντος.  
<sup>32</sup>ἔξω δὲ οὐκ ηὐλίζετο ξένος, ἡ δὲ θύρα μου παντὶ ἐλθόντι ἀνέωκτο.  
<sup>33</sup>εὶ δὲ καὶ ἀμαρτῶν ἀκουσίως ἔκρυψα τὴν ἀμαρτίαν μου,

<sup>34</sup>οὐ γὰρ διετράπην πολυοχλίαν πλήθους τοῦ μὴ ἔξαγορεῦσαι ἐνώπιον αὐτῶν, εἰ δὲ καὶ εἴασα  
ἀδύνατον ἔξελθεῖν θύραν μου κόλπῳ κενῷ,  
<sup>35</sup>τίς δώῃ ἀκούοντά μου; υχεῖρα δὲ κυρίου εἰ μὴ ἐδεδοίκειν, συγγραφὴν δέ, ἣν εἶχον κατά  
τινος,  
<sup>36</sup>ἐπ’ ὄμοις ἦν περιθέμενος στέφανον ἀνεγίνωσκον,  
<sup>37</sup>καὶ εἰ μὴ ρήξας αὐτὴν ἀπέδωκα οὐθὲν λαβὼν παρὰ χρεοφειλέτου,  
<sup>38</sup>εἰ ἐπ’ ἐμοί ποτε ἡ γῆ ἐστέναξεν, εἰ δὲ καὶ οἱ αὔλακες αὐτῆς ἔκλαυσαν ὁμοθυμαδόν,  
<sup>39</sup>εἰ δὲ καὶ τὴν ἴσχυν αὐτῆς ἔφαγον μόνος ἄνευ τιμῆς, εἰ δὲ καὶ ψυχὴν κυρίου τῆς γῆς  
ἐκβαλὼν ἐλύπησα,  
<sup>40</sup>ἀντὶ πυροῦ ἄρα ἔξελθοι μοι κνίδη, ἀντὶ δὲ κριθῆς βάτος. Καὶ ἐπαύσατο Ιωβ ῥήμασιν.

**32** <sup>1</sup>Ησύχασαν δὲ καὶ οἱ τρεῖς φίλοι αὐτοῦ ἔτι ἀντειπεῖν Ιωβ. ἢν γὰρ Ιωβ δίκαιος  
ἐναντίον αὐτῶν.

<sup>2</sup> ὡργίσθη δὲ Ελιους ὁ τοῦ Βαραχιηλ ὁ Βουζίτης ἐκ τῆς συγγενείας Ραμ τῆς Αυσίτιδος χώρας,  
ὡργίσθη δὲ τῷ Ιωβ σφόδρα, διότι ἀπέφηνεν ἑαυτὸν δίκαιον ἐναντίον κυρίου.  
<sup>3</sup>καὶ κατὰ τῶν τριῶν δὲ φίλων ὡργίσθη σφόδρα, διότι οὐκ ἡδυνήθησαν ἀποκριθῆναι ἀντίθετα  
Ιωβ καὶ ἔθεντο αὐτὸν εἶναι ἀσεβῆ.

<sup>4</sup>Ελιους δὲ ὑπέμεινεν δοῦναι ἀπόκρισιν Ιωβ,  
※ ὅτι πρεσβύτεροι αὐτοῦ εἰσιν ἡμέραις.  
<sup>5</sup>καὶ εἶδεν Ελιους ὅτι οὐκ ἔστιν ἀπόκρισις  
※ ἐν στόματι τῶν τριῶν ἀνδρῶν,  
※ καὶ ἔθυμωθη ὄργὴ αὐτοῦ. <sup>2</sup>

<sup>6</sup>ὑπολαβὼν δὲ Ελιους ὁ τοῦ Βαραχιηλ ὁ Βουζίτης εἶπεν Νεώτερος μέν εἰμι τῷ χρόνῳ, ὑμεῖς  
δέ ἐστε πρεσβύτεροι. διὸ ἡσύχασα φοβηθεὶς τοῦ ὑμῖν ἀναγγεῖλαι τὴν ἐμαυτοῦ  
ἐπιστήμην.

<sup>7</sup>εἶπα δὲ ὅτι Ὁ χρόνος ἔστιν ὁ λαλῶν, ἐν πολλοῖς δὲ ἔτεσιν οἴδασιν σοφίαν.  
<sup>8</sup>ἀλλὰ πνεῦμά ἔστιν ἐν βροτοῖς, πνοὴ δὲ παντοκράτορός ἔστιν ἡ διδάσκουσα.  
<sup>9</sup>οὐχ οἱ πολυχρόνιοι εἰσιν σοφοί, οὐδὲ οἱ γέροντες οἴδασιν κρίμα.  
<sup>10</sup>διὸ εἶπα Ἄκούσατέ μου, καὶ ἀναγγελῶ ὑμῖν ἃ οἴδα.  
<sup>11</sup>ἐνωτίζεσθέ μου τὰ ρήματα· ἐρῶ γὰρ ὑμῶν ἀκούοντων,  
※ ἄχρι οὗ ἐτάσητε λόγους.  
<sup>12</sup>καὶ μέχρι ὑμῶν συνήσω,  
※ καὶ ίδοὺ οὐκ ἢν τῷ Ιωβ ἐλέγχων,  
※ ἀνταποκρινόμενος ρήματα αὐτοῦ ἔξ ὑμῶν, <sup>2</sup>  
<sup>13</sup>ἢνα μὴ εἴπητε Εὕρομεν σοφίαν κυρίω προσθέμενοι.

<sup>14</sup>ἀνθρώπῳ δὲ ἐπετρέψατε λαλῆσαι τοιαῦτα ρήματα. —  
<sup>15</sup>επτοήθησαν, οὐκ ἀπεκρίθησαν ἔτι,  
※ ἐπαλαίωσαν ἐξ αὐτῶν λόγους.  
<sup>16</sup>ὑπέμεινα, οὐ γὰρ ἐλάλησαν.  
※ ὅτι ἔστησαν, οὐκ ἀπεκρίθησαν.✓  
<sup>17</sup>Ὑπολαβὼν δὲ Ελιους λέγει  
18Πάλιν λαλήσω· πλήρης γάρ εἰμι ρήμάτων, ὃλέκει γάρ με τὸ πνεῦμα τῆς γαστρός.  
19ἥ δὲ γαστήρ μου ὥσπερ ἀσκὸς γλεύκους ζέων δεδεμένος ἢ ὥσπερ φυσητὴρ χαλκέως  
ἐρρηγώς.  
20λαλήσω, ἵνα ἀναπαύσωμαι ἀνοίξας τὰ χεῖλη.  
21ἄνθρωπον γὰρ οὐ μὴ αἰσχυνθῶ, ἀλλὰ μὴν οὐδὲ βροτὸν οὐ μὴ ἐντραπῶ.  
22οὐ γὰρ ἐπίσταμαι θαυμάσαι πρόσωπον· εἰ δὲ μή, καὶ ἐμὲ σῆτες ἔδονται.

33 <sup>1</sup>οὐ μὴν δὲ ἀλλὰ ἀκουσον, Ιωβ, τὰ ρήματά μου καὶ λαλιὰν ἐνωτίζου μου·  
2ἰδοὺ γὰρ ἥνοιξα τὸ στόμα μου, καὶ ἐλάλησεν ἡ γλῶσσά μου.  
3καθαρά μου ἡ καρδία ρήμασιν, σύνεσις δὲ χειλέων μου καθαρὰ νοήσει.  
4πνεῦμα θεῖον τὸ ποιῆσάν με, πνοὴ δὲ παντοκράτορος ἡ διδάσκουσά με.  
5εὰν δύνῃ, δός μοι ἀπόκρισιν πρὸς ταῦτα· ὑπόμεινον, στῆθι κατ' ἐμὲ καὶ ἐγώ κατὰ σέ.  
6ἐκ πηλοῦ διήρτισαι σὺ ὡς καὶ ἐγώ, ἐκ τοῦ αὐτοῦ διηρτίσμεθα.  
7οὐχ ὁ φόβος μού σε στροβήσει, οὐδὲ ἡ χείρ μου βαρεῖα ἔσται ἐπὶ σοί.  
8πλὴν εἴπας ἐν ὡσίν μου, φωνὴν ρήμάτων σου ἀκήκοα.  
9διότι λέγεις Καθαρός εἰμι οὐχ ἀμαρτών, ἀμεμπτος δέ εἰμι, οὐ γὰρ ἥνομησα.  
10μέμψιν δὲ κατ' ἐμοῦ εὔρεν, ἥγηται δέ με ὥσπερ ὑπεναντίον.  
11ἔθετο δὲ ἐν ξύλῳ τὸν πόδα μου, ἐφύλαξεν δέ μου πάσας τὰς ὁδούς.  
12πῶς γὰρ λέγεις Δίκαιός εἰμι, καὶ οὐκ ἐπακήκοέν μου; αἰώνιος γάρ ἔστιν ὁ ἐπάνω βροτῶν.  
13λέγεις δέ Διὰ τί τῆς δίκης μου οὐκ ἐπακήκοεν πᾶν ρῆμα;  
14ἐν γὰρ τῷ ἄπαξ λαλήσαι δι κύριος, ἐν δὲ τῷ δευτέρῳ ἐνύπνιον,  
15ἥ ἐν μελέτῃ νυκτερινῇ, ὡς ὅταν ἐπιπίπτη δεινὸς φόβος ἐπ' ἀνθρώπους ἐπὶ νυσταγμάτων ἐπὶ  
κοίτης.  
16τότε ἀνακαλύπτει νοῦν ἀνθρώπων, ἐν εἰδεσιν φόβου τοιούτοις αὐτοὺς ἐξεφόβησεν  
17ἀποστρέψαι ἀνθρωπὸν ἐξ ἀδικίας, τὸ δὲ σῶμα αὐτοῦ ἀπὸ πτώματος ἐρρύσατο.  
18ἐφείσατο δὲ τῆς ψυχῆς αὐτοῦ ἀπὸ θανάτου καὶ μὴ πεσεῖν αὐτὸν ἐν πολέμῳ.  
19πάλιν δὲ ἥλεγξεν αὐτὸν ἐν μαλακίᾳ ἐπὶ κοίτης  
※ καὶ πλῆθος ὁστῶν αὐτοῦ ἐνάρκησεν.✓  
20πᾶν δὲ βρωτὸν σίτου οὐ μὴ δύνηται προσδέξασθαι

\* καὶ ἡ ψυχὴ αὐτοῦ βρῶσιν ἐπιθυμήσει, *κ*

<sup>21</sup>ἔως ἂν σαπῶσιν αὐτοῦ αἱ σάρκες καὶ ἀποδείξῃ τὰ ὄστα αὐτοῦ κενά.

<sup>22</sup>ἥγγισεν δὲ εἰς θάνατον ἡ ψυχὴ αὐτοῦ, ἡ δὲ ζωὴ αὐτοῦ ἐν ἄδη.

<sup>23</sup>ἐὰν ὅσιν χίλιοι ἄγγελοι θανατηφόροι, εἴς αὐτῶν οὐ μὴ τρώσῃ αὐτόν· ἐὰν νοήσῃ τῇ καρδίᾳ ἐπιστραφῆναι ἐπὶ κύριον, ἀναγγείλῃ δὲ ἀνθρώπῳ τὴν ἑαυτοῦ μέμψιν, τὴν δὲ ἄνοιαν αὐτοῦ δεῖξῃ,

<sup>24</sup>ἀνθέξεται τοῦ μὴ πεσεῖν αὐτὸν εἰς θάνατον, ἀνανεώσει δὲ αὐτοῦ τὸ σῶμα ὥσπερ ἀλοιφὴν ἐπὶ τοίχου, τὰ δὲ ὄστα αὐτοῦ ἐμπλήσει μυελοῦ.

<sup>25</sup>ἀπαλυνεῖ δὲ αὐτοῦ τὰς σάρκας ὥσπερ νηπίου, ἀποκαταστήσει δὲ αὐτὸν ἀνδρωθέντα ἐν ἀνθρώποις.

<sup>26</sup>εὔξάμενος δὲ πρὸς κύριον, καὶ δεκτὰ αὐτῷ ἔσται, εἰσελεύσεται δὲ προσώπῳ καθαρῷ σὺν ἔξηγορίᾳ· ἀποδώσει δὲ ἀνθρώποις δικαιοσύνην.

<sup>27</sup>εἴτα τότε ἀπομέμψεται ἀνθρωπος αὐτὸς ἑαυτῷ λέγων Οἴα συνετέλουν, καὶ οὐκ ἄξια ἦτασέν με ὧν ἡμαρτον.

<sup>28</sup>σῶσον ψυχήν μου τοῦ μὴ ἐλθεῖν εἰς διαφθοράν,

\* καὶ ἡ ζωὴ μου φῶς ὄψεται.

<sup>29</sup>ἰδοὺ πάντα ταῦτα ἐργάται ὁ ἴσχυρὸς

\* ὁδοὺς τρεῖς μετὰ ἀνδρός. *κ*

<sup>30</sup>ἀλλ' ἐρρύσατο τὴν ψυχήν μου ἐκ θανάτου, ἵνα ἡ ζωὴ μου ἐν φωτὶ αἰνῆ αὐτόν.

<sup>31</sup>ἐνωτίζου, Ιωβ, καὶ ἀκουέ μου.

\* κώφευσον, καὶ ἐγώ εἰμι λαλήσω.

<sup>32</sup>εὶς εἰσὶν λόγοι, ἀποκρίθητί μοι.

\* λάλησον, θέλω γὰρ δικαιωθῆναι σε.

<sup>33</sup>εὶ μή, σὺ ἀκουσόν μου.

\* κώφευσον, καὶ διδάξω σε σοφίαν. *κ*

**34** <sup>1</sup>Ὑπολαβὼν δὲ Ελιους λέγει

<sup>2</sup>Ἀκούσατέ μου, σοφοί· ἐπιστάμενοι, ἐνωτίζεσθε τὸ καλόν.

<sup>3</sup>ὅτι οὓς λόγους δοκιμάζει,

\* καὶ λάρυγξ γεύεται βρῶσιν.

<sup>4</sup>κρίσιν ἐλώμεθα ἑαυτοῖς,

\* γνῶμεν ἀνὰ μέσον ἑαυτῶν ὃ τι καλόν. *κ*

<sup>5</sup>ὅτι εἱρηκεν Ιωβ Δίκαιος εἰμι, ὁ κύριος ἀπήλλαξέν μου τὸ κρίμα,

<sup>6</sup>ἔψεύσατο δὲ τῷ κρίματί μου,

\* βίαιον τὸ βέλος μου ἄνευ ἀδικίας.

<sup>7</sup>τίς ἀνὴρ ὥσπερ Ιωβ

※ πίνων μυκτηρισμὸν ὥσπερ ὕδωρε

<sup>8</sup>οὐχ ἀμαρτὼν οὐδὲ ἀσεβήσας ἢ ὁδοῦ κοινωνήσας μετὰ ποιούντων τὰ ἄνομα τοῦ πορευθῆναι  
μετὰ ἀσεβῶν;

<sup>9</sup>μὴ γὰρ εἴπης ὅτι Οὐκ ἔσται ἐπισκοπὴ ἀνδρός· καὶ ἐπισκοπὴ αὐτῷ παρὰ κυρίου.

<sup>10</sup>διό, συνετοὶ καρδίας, ἀκούσατέ μου Μή μοι εἴη ἔναντι κυρίου ἀσεβῆσαι καὶ ἔναντι  
παντοκράτορος ταράξαι τὸ δίκαιον.

<sup>11</sup>ἀλλὰ ἀποδιδοῖ ἀνθρώπῳ καθὰ ποιεῖ ἔκαστος αὐτῶν,

※ καὶ ἐν τρίβῳ ἀνδρὸς εὑρήσει αὐτόν.✉

<sup>12</sup>οἵη δὲ τὸν κύριον ἄτοπα ποιήσειν; ἢ ὁ παντοκράτωρ ταράξει κρίσιν;

<sup>13</sup>ὅς ἐποίησεν τὴν γῆν· τίς δέ ἔστιν ὁ ποιῶν τὴν ὑπ' οὐρανὸν καὶ τὰ ἐνόντα πάντα;

<sup>14</sup>εἰ γὰρ βούλοιτο συνέχειν καὶ τὸ πνεῦμα παρ' αὐτῷ κατασχεῖν,

<sup>15</sup>τελευτήσει πᾶσα σάρξ ὁμοθυμαδόν, πᾶς δὲ βροτὸς εἰς γῆν ἀπελεύσεται, ὅθεν καὶ ἐπλάσθη.

<sup>16</sup>εἰ δὲ μὴ νουθετῇ, ἀκουε ταῦτα, ἐνωτίζου φωνὴν ῥημάτων.

<sup>17</sup>ἰδὲ σὺ τὸν μισοῦντα ἄνομα καὶ τὸν ὀλλύντα τοὺς πονηροὺς ὅντα αἰώνιον δίκαιον.

<sup>18</sup>ἀσεβῆς ὁ λέγων βασιλεῖ Παρανομεῖς,

※ ἀσεβέστατε τοῖς ἄρχουσιν.✉

<sup>19</sup>ὅς οὐκ ἐπησχύνθη πρόσωπον ἐντίμου οὐδὲ οἶδεν τιμὴν θέσθαι ἀδροῖς θαυμασθῆναι πρόσωπα  
αὐτῶν.

<sup>20</sup>κενὰ δὲ αὐτοῖς ἀποβήσεται τὸ κεκραγέναι καὶ δεῖσθαι ἀνδρός· ἔχρήσαντο γὰρ παρανόμως  
ἐκκλινομένων ἀδυνάτων.

<sup>21</sup>αὐτὸς γὰρ ὁρατής ἐστιν ἔργων ἀνθρώπων, λέληθεν δὲ αὐτὸν οὐδὲν ὃν πράσσουσιν,

<sup>22</sup>οὐδὲ ἔσται τόπος τοῦ κρυψῆναι τοὺς ποιοῦντας τὰ ἄνομα.

<sup>23</sup>ὅτι οὐκ ἐπ' ἄνδρα θήσει ἔτι·✉ δὸς γὰρ κύριος πάντας ἐφορᾷ

<sup>24</sup>ὅς καταλαμβάνων ἀνεξιχνίαστα, ἔνδοξά τε καὶ ἔξαίσια, ὃν οὐκ ἔστιν ἀριθμός.

<sup>25</sup>ὅς γυνωρίζων αὐτῶν τὰ ἔργα

※ καὶ στρέψει νύκτα, καὶ ταπεινωθήσονται.✉

<sup>26</sup>ἔσβεσεν δὲ ἀσεβεῖς, ὁρατοὶ δὲ ἐναντίον αὐτοῦ,

<sup>27</sup>ὅτι ἐξέκλιναν ἐκ νόμου θεοῦ, δικαιώματα δὲ αὐτοῦ οὐκ ἐπέγνωσαν

<sup>28</sup>τοῦ ἐπαγαγεῖν ἐπ' αὐτὸν κραυγὴν πένητος,

※ καὶ κραυγὴν πτωχῶν εἰσακούσεται.

<sup>29</sup>καὶ αὐτὸς ἡσυχίαν παρέξει, καὶ τίς καταδικάσεται;

※ καὶ κρύψει πρόσωπον, καὶ τίς ὅψεται αὐτόν;

※ καὶ κατὰ ἔθνους καὶ κατὰ ἀνθρώπου ὁμοῦ

<sup>30</sup>βασιλεύων ἀνθρωπον ὑποκριτὴν ἀπὸ δυσκολίας λαοῦ.  
<sup>31</sup>ὅτι πρὸς τὸν ἴσχυρὸν ὁ λέγων Εἰληφα, οὐκ ἐνεχυράσω.  
<sup>32</sup>ἄνευ ἐμαυτοῦ ὅψομαι, σὺ δεῖξόν μοι·  
※ εἰ ἀδικίαν ἡργασάμην, οὐ μὴ προσθήσω.  
<sup>33</sup>μὴ παρὰ σοῦ ἀποτείσει αὐτήν;  
※ ὅτι ἀπώσῃ, ὅτι σὺ ἐκλέξῃ καὶ οὐκ ἐγώ.  
※ καὶ τί ἔγνως λάλησον.✉  
<sup>34</sup>διὸ συνετοὶ καρδίας ἐροῦσιν ταῦτα, ἀνὴρ δὲ σοφὸς ἀκήκοέν μου τὸ ρῆμα.  
<sup>35</sup>Ιωβ δὲ οὐκ ἐν συνέσει ἐλάλησεν, τὰ δὲ ρήματα αὐτοῦ οὐκ ἐν ἐπιστήμῃ.  
<sup>36</sup>οὐ μὴν δὲ ἀλλὰ μάθε, Ιωβ, μὴ δῶς ἔτι ἀνταπόκρισιν ὥσπερ οἱ ἄφρονες,  
<sup>37</sup>ίνα μὴ προσθῶμεν ἐφ' ἀμαρτίαις ἡμῶν, ἀνομίᾳ δὲ ἐφ' ἡμῖν λογισθήσεται πολλὰ λαλούντων  
ρήματα ἐναντίον τοῦ κυρίου.

**35** <sup>1</sup>Ὑπολαβὼν δὲ Ελιους λέγει

<sup>2</sup>Τί τοῦτο ἡγήσω ἐν κρίσει; σὺ τίς εἰ ὅτι εἴπας Δίκαιος εἰμι ἔναντι κυρίου;  
<sup>3</sup>ἢ ἐρεῖς Τί ποιήσω ἀμαρτών;  
<sup>4</sup>ἔγώ σοι δώσω ἀπόκρισιν καὶ τοῖς τρισὶν φίλοις σου.  
<sup>5</sup>ἀνάβλεψον εἰς τὸν οὐρανὸν καὶ ἰδέ, κατάμαθε δὲ νέφη ὡς ὑψηλὰ ἀπὸ σοῦ.  
<sup>6</sup>εὶ ἡμαρτεῖς, τί πράξεις; εἰ δὲ καὶ πολλὰ ἡνόμησας, τί δύνασαι ποιῆσαι;  
<sup>7</sup>ἐπεὶ δὲ οὖν δίκαιος εἰ, τί δώσεις αὐτῷ;  
※ ἢ τί ἐκ χειρός σου λήμψεται;  
<sup>8</sup>ἀνδρὶ τῷ ὁμοίᾳ σου ἡ ἀσέβειά σου,  
※ καὶ υἱῷ ἀνθρώπου ἡ δικαιοσύνη σου.  
<sup>9</sup>ἀπὸ πλήθους συκοφαντούμενοι κεκράξονται,  
※ βοήσονται ἀπὸ βραχίονος πολλῶν.  
<sup>10</sup>καὶ οὐκ εἶπεν Ποῦ ἐστιν ὁ θεὸς ὁ ποιήσας με, καὶ κατατάσσων φυλακὰς νυκτερινάς,  
<sup>11</sup>διορίζων με ἀπὸ τετραπόδων γῆς, ἀπὸ δὲ πετεινῶν οὐρανοῦ;  
<sup>12</sup>ἐκεῖ κεκράξονται, καὶ οὐ μὴ εἰσακούσῃ καὶ ἀπὸ ὅβρεως πονηρῶν.  
<sup>13</sup>ἄποτα γὰρ οὐ βούλεται ὁ κύριος ἵδειν· αὐτὸς γὰρ ὁ παντοκράτωρ δρατής ἐστιν  
<sup>14</sup>τῶν συντελούντων τὰ ἄνομα καὶ σώσει με. κρίθητι δὲ ἐναντίον αὐτοῦ, εἰ δύνασαι αἰνέσαι  
αὐτόν, ὡς ἔστιν.  
<sup>15</sup>καὶ νῦν, ὅτι οὐκ ἔστιν ἐπισκεπτόμενος, ὁργὴν αὐτοῦ  
※ καὶ οὐκ ἔγνω παραπτώματι σφόδρα.  
<sup>16</sup>καὶ Ιωβ ματαίως ἀνοίγει τὸ στόμα αὐτοῦ,  
※ ἐν ἀγνωσίᾳ ρήματα βαρύνει.✉

**36** <sup>1</sup>Προσθεὶς δὲ Ελιους ἔτι λέγει  
<sup>2</sup>Μεῖνόν με μικρὸν ἔτι, ἵνα διδάξω σε.  
ἔτι γὰρ ἐν ἐμοί ἐστιν λέξις.  
<sup>3</sup>ἀναλαβὼν τὴν ἐπιστήμην μου μακρὰν  
ἔργοις δέ μου δίκαια ἐρῶ  
<sup>4</sup>ἐπ' ἀληθείας καὶ οὐκ ἄδικα ρήματα·  
ἀδίκως συνίεις.  
<sup>5</sup>γίγνωσκε δὲ ὅτι ὁ κύριος οὐ μὴ ἀποποιήσηται τὸν ἄκακον.  
※ δυνατὸς ἴσχύι καρδίας  
<sup>6</sup>ἀσεβῆ οὐ μὴ ζωοποιήσει  
※ καὶ κρίμα πτωχῶν δώσει.  
<sup>7</sup>οὐκ ἀφελεῖ ἀπὸ δικαίου ὁ φθαλμοὺς αὐτοῦ.  
※ καὶ μετὰ βασιλέων εἰς θρόνον  
※ καὶ καθιεῖ αὐτοὺς εἰς νῖκος, καὶ ὑψωθήσονται.  
<sup>8</sup>καὶ εἰ πεπεδημένοι ἐν χειροπέδαις  
※ συσχεθήσονται ἐν σχοινίοις πενίας,  
<sup>9</sup>καὶ ἀναγγελεῖ αὐτοῖς τὰ ἔργα αὐτῶν  
※ καὶ τὰ παραπτώματα αὐτῶν, ὅτι ἴσχύουσιν.↵  
<sup>10</sup>ἀλλὰ τοῦ δικαίου εἰσακούσεται.  
※ καὶ εἴπεν ὅτι ἐπιστραφήσονται ἐξ ἀδικίας.  
<sup>11</sup>ἐὰν ἀκούσωσιν καὶ δουλεύσωσιν,  
※ συντελέσουσιν τὰς ἡμέρας αὐτῶν ἐν ἀγαθοῖς  
※ καὶ τὰ ἔτη αὐτῶν ἐν εὔπρεπείαις.↵  
<sup>12</sup>ἀσεβεῖς δὲ οὐ διασῷζει παρὰ τὸ μὴ βούλεσθαι εἰδέναι αὐτοὺς τὸν κύριον  
καὶ διότι νουθετούμενοι ἀνήκοοι ἦσαν.  
<sup>13</sup>καὶ ὑποκριταὶ καρδίᾳ τάξουσιν θυμόν.  
※ οὐ βοήσονται, ὅτι ἔδησεν αὐτούς.↵  
<sup>14</sup>ἀποθάνοι τοίνυν ἐν νεότητι ἡ ψυχὴ αὐτῶν,  
ἡ δὲ ζωὴ αὐτῶν τιτρωσκομένη ὑπὸ ἀγγέλων,  
<sup>15</sup>ἀνθ' ὧν ἔθλιψαν ἀσθενῆ καὶ ἀδύνατον.  
κρίμα δὲ πραέων ἐκθήσει.  
<sup>16</sup>καὶ προσέτι ἡπάτησέν σε ἐκ στόματος ἐχθροῦ.  
※ ἀβυσσος, κατάχυσις ὑποκάτω αὐτῆς·  
※ καὶ κατέβη τράπεζά σου πλήρης πιότητος.↵

<sup>17</sup>οὐχ ὑστερήσει δὲ ἀπὸ δικαίων κρίμα,  
<sup>18</sup>θυμὸς δὲ ἐπ' ἀσέβεῖς ἔσται  
δι' ἀσέβειαν δώρων, ὃν ἐδέχοντο ἐπ' ἀδικίαις.  
<sup>19</sup>μὴ σε ἐκκλινάτω ἐκῶν ὁ νοῦς  
δεήσεως ἐν ἀνάγκῃ ὄντων ἀδυνάτων,  
※ καὶ πάντας τοὺς κραταιοῦντας ἴσχύν.  
<sup>20</sup>μὴ ἐξελκύσῃς τὴν νύκτα  
※ τοῦ ἀναβῆναι λαοὺς ἀντ' αὐτῶν·  
<sup>21</sup>ἀλλὰ φύλαξαι μὴ πράξης ἄτοπα·  
※ ἐπὶ τοῦτον γὰρ ἐξείλω ἀπὸ πτωχείας.  
<sup>22</sup>ἰδοὺ ὁ ἴσχυρὸς κραταιώσει ἐν ἴσχυί αὐτοῦ·  
τίς γάρ ἐστιν κατ' αὐτὸν δυνάστης;  
<sup>23</sup>τίς δέ ἐστιν ὁ ἐτάξων αὐτοῦ τὰ ἔργα;  
ἢ τίς ὁ εἴπας "Ἐπραξεν ἄδικα;  
<sup>24</sup>μνήσθητι ὅτι μεγάλα ἐστὶν αὐτοῦ τὰ ἔργα,  
※ ὃν ἥρξαν ἄνδρες.  
<sup>25</sup>πᾶς ἄνθρωπος εἶδεν ἐν ἑαυτῷ,   
ὅσοι τιτρωσκόμενοί εἰσιν βροτοί.  
<sup>26</sup>ἰδοὺ ὁ ἴσχυρὸς πολύς, καὶ οὐ γνωσόμεθα.  
※ ἀριθμὸς ἐτῶν αὐτοῦ καὶ ἀπέραντος.  
<sup>27</sup>ἀριθμηταὶ δὲ αὐτῷ σταγόνες ὑετοῦ,  
※ καὶ ἐπιχυθήσονται ὑετῷ εἰς νεφέλην.  
<sup>28</sup>ῥυήσονται παλαιώματα,   
ἐσκίασεν δὲ νέφη ἐπὶ ἀμυθήτων βροτῶν.  
<sup>28a</sup>ῷραν ἔθετο κτήνεσιν,  
οἵδασιν δὲ κοίτης τάξιν.  
<sup>28b</sup>ἐπὶ τούτοις πᾶσιν οὐκ ἐξίσταται σου ἡ διάνοια  
οὐδὲ διαλλάσσεται σου ἡ καρδία ἀπὸ σώματος;  
<sup>29</sup>καὶ ἐὰν συνῇ ἀπεκτάσεις νεφέλης,  
※ ἵστητα σκηνῆς αὐτοῦ,  
<sup>30</sup>ἰδοὺ ἐκτείνει ἐπ' αὐτὸν ηδω  
※ καὶ ρίζώματα τῆς θαλάσσης ἐκάλυψεν.  
<sup>31</sup>ἐν γὰρ αὐτοῖς κρινεῖ λαούς,  
※ δώσει τροφὴν τῷ ἴσχυοντι.

<sup>32</sup>ἐπὶ χειρῶν ἐκάλυψεν φῶς  
※ καὶ ἐνετείλατο περὶ αὐτῆς ἐν ἀπαντῶντι.  
<sup>33</sup>ἀναγγελεῖ περὶ αὐτοῦ φίλον αὐτοῦ.  
※ κτῆσις καὶ περὶ ἀδικίας.

**37** <sup>1</sup>καὶ ταύτης ἐταράχθη ἡ καρδία μου  
※ καὶ ἀπερρύῃ ἐκ τοῦ τόπου αὐτῆς.  
<sup>2</sup>ἀκουε ἀκοὴν ἐν ὄργῃ θυμοῦ κυρίου,  
※ καὶ μελέτη ἐκ στόματος αὐτοῦ ἔξελεύσεται.  
<sup>3</sup>ὑποκάτω παντὸς τοῦ οὐρανοῦ ἀρχὴ αὐτοῦ,  
※ καὶ τὸ φῶς αὐτοῦ ἐπὶ πτερύγων τῆς γῆς.  
<sup>4</sup>ὁπίσω αὐτοῦ βοήσεται φωνή,  
※ βροντήσει ἐν φωνῇ ὑβρεως αὐτοῦ,  
<sup>5</sup>βροντήσει ὁ ἰσχυρὸς ἐν φωνῇ αὐτοῦ θαυμάσια·  
ἐποίησεν γὰρ μεγάλα, ἢ οὐκ ἤδειμεν,  
<sup>6</sup>συντάσσων χιόνι Γίνου ἐπὶ τῆς γῆς·  
※ καὶ χειμῶν ὑετός, καὶ χειμῶν ὑετῶν δυναστείας αὐτοῦ.  
<sup>7</sup>ἐν χειρὶ παντὸς ἀνθρώπου κατασφραγίζει, *καὶ*  
ἴνα γνῶ πᾶς ἀνθρωπος τὴν ἑαυτοῦ ἀσθένειαν.  
<sup>8</sup>εἰσῆλθεν δὲ θηρία ὑπὸ σκέπην,  
ἥσύχασαν δὲ ἐπὶ κοίτης.  
<sup>9</sup>ἐκ ταμιείων ἐπέρχονται δῖναι,  
ἀπὸ δὲ ἀκρωτηρίων ψῦχος.  
<sup>10</sup>καὶ ἀπὸ πνοῆς ἰσχυροῦ δώσει πάγος, *καὶ*  
οἰακίζει δὲ τὸ ὅδωρ ὡς ἐὰν βούληται.  
<sup>11</sup>καὶ ἐκλεκτὸν καταπλάσσει νεφέλη,  
※ διασκορπιεῖ νέφος φῶς αὐτοῦ.  
<sup>12</sup>καὶ αὐτὸς κυκλώματα διαστρέψει  
※ ἐν θεεβουλαθῷ εἰς ἔργα αὐτῶν.  
※ πάντα, ὅσα ἀν ἐντείληται αὐτοῖς, *καὶ*  
ταῦτα συντέτακται παρ' αὐτοῦ ἐπὶ τῆς γῆς,  
<sup>13</sup>ἐὰν εἰς παιδείαν, ἐὰν εἰς τὴν γῆν αὐτοῦ,  
※ ἐὰν εἰς ἔλεος εύρησει αὐτόν. *καὶ*  
<sup>14</sup>ἐνωπίζου ταῦτα, Ιωβ.

στῆθι νουθετοῦ δύναμιν κυρίου.

<sup>15</sup>οἴδαμεν ὅτι ὁ θεὸς ἔθετο ἔργα αὐτοῦ  
φῶς ποιήσας ἐκ σκότους.

<sup>16</sup>ἐπίσταται δὲ διάκρισιν νεφῶν,  
ἔξαίσια δὲ πτώματα πονηρῶν.

<sup>17</sup>σοῦ δὲ ἡ στολὴ θερμή·

ἥσυχάζεται δὲ ἐπὶ τῆς γῆς.

<sup>18</sup>στερεώσεις μετ' αὐτοῦ εἰς παλαιώματα,

\* ἵσχυραὶ ὡς ὄρασις ἐπιχύσεως. \*

<sup>19</sup>διὰ τί; δίδαξόν με τί ἐροῦμεν αὐτῷ·  
καὶ παυσώμεθα πολλὰ λέγοντες.

<sup>20</sup>μὴ βίβλος ἡ γραμματεύς μοι παρέστηκεν,  
ἵνα ἄνθρωπον ἐστηκὼς κατασιωπήσω;

<sup>21</sup>πᾶσιν δ' οὐχ ὀρατὸν τὸ φῶς,  
\* τηλαυγές ἐστιν ἐν τοῖς παλαιώμασιν, \*

ἄσπερ τὸ παρ' αὐτοῦ ἐπὶ νεφῶν.

<sup>22</sup>ἀπὸ βορρᾶς νέφη χρυσαυγοῦντα·

ἐπὶ τούτοις μεγάλη ἡ δόξα καὶ τιμὴ παντοκράτορος.

<sup>23</sup>καὶ οὐχ εὑρίσκομεν ἄλλον ὅμοιον τῇ ἵσχυι αὐτοῦ.

ὅ τὰ δίκαια κρίνων, οὐκ οἶει ἐπακούειν αὐτόν;

<sup>24</sup>διὸ φοβηθήσονται αὐτὸν οἱ ἄνθρωποι,  
φοβηθήσονται δὲ αὐτὸν καὶ οἱ σοφοὶ καρδίᾳ.

**38** <sup>1</sup>Μετὰ δὲ τὸ παύσασθαι Ελιουν τῆς λέξεως εἶπεν ὁ κύριος τῷ Ιωβ διὰ λαίλαπος καὶ  
νεφῶν

<sup>2</sup>Τίς οὗτος ὁ κρύπτων με βουλήν,  
συνέχων δὲ ῥήματα ἐν καρδίᾳ, ἐμὲ δὲ οἴεται κρύπτειν;

<sup>3</sup>ζῶσαι ἄσπερ ἀνὴρ τὴν ὀσφύν σου,  
ἐρωτήσω δέ σε, σὺ δέ μοι ἀποκρίθητι.

<sup>4</sup>ποῦ ἦσ; ἐν τῷ θεμελιῶν με τὴν γῆν;  
ἀπάγγειλον δέ μοι, εἰ ἐπίστῃ σύνεσιν.

<sup>5</sup>τίς ἔθετο τὰ μέτρα αὐτῆς, εἰ οἶδας;  
ἢ τίς ὁ ἐπαγαγών σπαρτίον ἐπ' αὐτῆς;

<sup>6</sup>ἐπὶ τίνος οἱ κρίκοι αὐτῆς πεπήγασιν;  
τίς δέ ἐστιν ὁ βαλῶν λίθον γωνιαῖον ἐπ' αὐτῆς;

7ὅτε ἐγενήθησαν ἄστρα,  
ἡγεσάν με φωνῇ μεγάλῃ πάντες ἄγγελοί μου.  
8ἔφραξα δὲ θάλασσαν πύλαις,  
δτε ἐμαίμασσεν ἐκ κοιλίας μητρὸς αὐτῆς ἐκπορευομένη.  
9ἐθέμην δὲ αὐτῇ νέφος ἀμφίασιν,  
όμιχλῃ δὲ αὐτὴν ἐσπαργάνωσα.  
10ἐθέμην δὲ αὐτῇ ὅρια  
περιθεὶς κλεῖθρα καὶ πύλας.  
11εἶπα δὲ αὐτῇ Μέχρι τούτου ἐλεύση καὶ οὐχ ὑπερβήση,  
ἀλλ’ ἐν σεαυτῇ συντριβήσεται σου τὰ κύματα.  
12ἥ ἐπὶ σοῦ συντέταχα φέγγος πρωινόν,  
έωσφόρος δὲ εἰδεν τὴν ἐαυτοῦ τάξιν  
13ἐπιλαβέσθαι πτερύγων γῆς,  
ἐκτινάξαι ἀσεβεῖς ἐξ αὐτῆς;  
14ἥ σὺ λαβὼν γῆν πηλὸν ἔπλασας ζῶον  
καὶ λαλητὸν αὐτὸν ἔθου ἐπὶ γῆς;  
15ἀφεῖλας δὲ ἀπὸ ἀσεβῶν τὸ φῶς,  
βραχίονα δὲ ὑπερφάνων συνέτριψας;  
16ἥλθες δὲ ἐπὶ πηγὴν θαλάσσης,  
ἐν δὲ ἵχνεσιν ἀβύσσου περιεπάτησας;  
17ἀνοίγονται δέ σοι φόβῳ πύλαι θανάτου,  
πυλωροὶ δὲ ἄδου ἰδόντες σε ἔπτηξαν;  
18νενουθέτησαι δὲ τὸ εὔρος τῆς ὑπ' οὐρανόν;  
ἀνάγγειλον δή μοι πόση τίς ἐστιν.  
19ποίᾳ δὲ γῇ αὐλίζεται τὸ φῶς,  
σκότους δὲ ποῖος ὁ τόπος;  
20εὶ ἀγάγοις με εἰς ὅρια αὐτῶν;  
εὶ δὲ καὶ ἐπίστασαι τρίβους αὐτῶν;  
21οἵδα ἄρα ὅτι τότε γεγέννησαι,  
ἀριθμὸς δὲ ἐτῶν σου πολύς.  
22ἥλθες δὲ ἐπὶ θησαυροὺς χιόνος,  
θησαυροὺς δὲ χαλάζης ἑόρακας.  
23ἀπόκειται δέ σοι εἰς ὥραν ἐχθρῶν,  
εἰς ἡμέραν πολέμου καὶ μάχης.

<sup>24</sup>πόθεν δὲ ἐκπορεύεται πάχνη  
ἢ διασκεδάννυται νότος εἰς τὴν ὑπ' οὐρανόν;  
<sup>25</sup>τίς δὲ ἡτοίμασεν ὑετῷ λάβρῳ ρύσιν,  
ὅδὸν δὲ κυδοιμῶν  
<sup>26</sup>τοῦ ὑετίσαι ἐπὶ γῆν, οὗ οὐκ ἀνήρ,  
※ ἔρημον, οὗ οὐχ ὑπάρχει ἄνθρωπος ἐν αὐτῇ,  
<sup>27</sup>τοῦ χορτάσαι ἄβατον καὶ ἀοίκητον  
※ καὶ τοῦ ἐκβλαστῆσαι ἔξοδον χλόης; *κ*  
<sup>28</sup>τίς ἐστιν ὑετοῦ πατήρ;  
τίς δέ ἐστιν ὁ τετοκὼς βώλους δρόσου;  
<sup>29</sup>ἐκ γαστρὸς δὲ τίνος ἐκπορεύεται ὁ κρύσταλλος;  
πάχνην δὲ ἐν οὐρανῷ τίς τέτοκεν,  
<sup>30</sup>ἢ καταβαίνει ὥσπερ ὕδωρ ρέον;  
πρόσωπον δὲ ἀβύσσου τίς ἐπηξεν;  
<sup>31</sup>συνῆκας δὲ δεσμὸν Πλειάδος  
καὶ φραγμὸν Ὄριωνος ἥνοιξας;  
<sup>32</sup>ἢ διανοίξεις μαζουρωθ ἐν καιρῷ αὐτοῦ  
※ καὶ "Εσπερον ἐπὶ κόμης αὐτοῦ ἄξεις αὐτά;" *κ*  
<sup>33</sup>ἐπίστασαι δὲ τροπὰς οὐρανοῦ  
ἢ τὰ ὑπ' οὐρανὸν ὁμοθυμαδὸν γινόμενα;  
<sup>34</sup>καλέσεις δὲ νέφος φωνῇ,  
καὶ τρόμω ὕδατος λάβρῳ ὑπακούσεται σου;  
<sup>35</sup>ἀποστελεῖς δὲ κεραυνοὺς καὶ πορεύσονται;  
ἔροῦσιν δέ σοι Τί ἐστιν;  
<sup>36</sup>τίς δὲ ἔδωκεν γυναιξὶν ὑφάσματος σοφίαν  
ἢ ποικιλτικὴν ἐπιστήμην;  
<sup>37</sup>τίς δὲ ὁ ἀριθμῶν νέφη σοφία,  
οὐρανὸν δὲ εἰς γῆν ἔκλινεν;  
<sup>38</sup>κέχυται δὲ ὥσπερ γῆ κονία,  
κεκόλληκα δὲ αὐτὸν ὥσπερ λίθῳ κύβον.  
<sup>39</sup>θηρεύσεις δὲ λέουσιν βοράν,  
ψυχὰς δὲ δρακόντων ἐμπλήσεις;  
<sup>40</sup>δεδοίκασιν γὰρ ἐν κοίταις αὐτῶν,  
κάθηνται δὲ ἐν ὅλαις ἐνεδρεύοντες.

<sup>41</sup>τίς δὲ ἡτοίμασεν κόρακι βοράν;  
νεοσσοὶ γὰρ αὐτοῦ πρὸς κύριον κεκράγασιν  
πλανώμενοι τὰ σῖτα ζητοῦντες.

**39** <sup>1</sup>εἰ ἔγνως καιρὸν τοκετοῦ τραγελάφων πέτρας, *κ*  
ἔφύλαξας δὲ ὡδῖνας ἐλάφων;  
<sup>2</sup>ἡρίθμησας δὲ αὐτῶν μῆνας πλήρεις τοκετοῦ,  
ὡδῖνας δὲ αὐτῶν ἔλυσας;  
<sup>3</sup>εξέθρεψας δὲ αὐτῶν τὰ παιδία ἔξω φόβου;  
※ ὡδῖνας αὐτῶν ἔξαποστελεῖς;  
<sup>4</sup>ἀπορρήξουσιν τὰ τέκνα αὐτῶν, πληθυνθήσονται ἐν γενήματι,  
※ ἔξελεύσονται καὶ οὐ μὴ ἀνακάμψουσιν αὐτοῖς. *κ*  
<sup>5</sup>τίς δέ ἐστιν ὁ ἀφεὶς ὅνον ἄγριον ἐλεύθερον,  
δεσμοὺς δὲ αὐτοῦ τίς ἔλυσεν;  
<sup>6</sup>ἐθέμην δὲ τὴν δίαιταν αὐτοῦ ἔρημον  
※ καὶ τὰ σκηνώματα αὐτοῦ ἀλμυρίδα. *κ*  
<sup>7</sup>καταγελῶν πολυοχλίας πόλεως,  
μέμψιν δὲ φορολόγου οὐκ ἀκούων  
<sup>8</sup>κατασκέψεται ὅρη νομῆν αὐτοῦ  
※ καὶ ὅπίσω παντὸς χλωροῦ ζητεῖ. *κ*  
<sup>9</sup>βουλήσεται δέ σοι μονόκερως δουλεῦσαι  
ἢ κοιμηθῆναι ἐπὶ φάτνης σου;  
<sup>10</sup>δήσεις δὲ ἐν ἴμᾶσι ζυγὸν αὐτοῦ,  
ἢ ἐλκύσει σου αὔλακας ἐν πεδίῳ;  
<sup>11</sup>πέποιθας δὲ ἐπ' αὐτῷ, ὅτι πολλὴ ἡ ἴσχὺς αὐτοῦ,  
ἐπαφήσεις δὲ αὐτῷ τὰ ἔργα σου;  
<sup>12</sup>πιστεύσεις δὲ ὅτι ἀποδώσει σοι τὸν σπόρον,  
εἰσοίσει δέ σου τὸν ἄλωνα;  
<sup>13</sup>πτέρυξ τερπομένων νεελασα,  
※ ἐὰν συλλάβῃ ασιδα καὶ νεσσα.  
<sup>14</sup>ὅτι ἀφήσει εἰς γῆν τὰ ωὰ αὐτῆς  
※ καὶ ἐπὶ χοῦν θάλψει  
<sup>15</sup>καὶ ἐπελάθετο ὅτι ποὺς σκορπιεῖ  
※ καὶ θηρία ἀγροῦ καταπατήσει.  
<sup>16</sup>ἀπεσκλήρυνεν τὰ τέκνα αὐτῆς ὥστε μὴ ἔαυτῇ,

※ εἰς κενὸν ἐκοπίασεν ἄνευ φόβου·  
17ὅτι κατεσιώπησεν αὐτῇ ὁ θεὸς σοφίαν  
※ καὶ οὐκ ἐμέρισεν αὐτῇ ἐν τῇ συνέσει.  
18κατὰ καιρὸν ἐν ὑψει ὑψώσει,  
※ καταγελάσεται ἵππου καὶ τοῦ ἐπιβάτου αὐτοῦ.✓  
19ἥ σὺ περιέθηκας ἵππῳ δύναμιν,  
ἐνέδυσας δὲ τραχήλῳ αὐτοῦ φόβον;  
20περιέθηκας δὲ αὐτῷ πανοπλίαν,  
δόξαν δὲ στηθέων αὐτοῦ τόλμη;  
21ἀνορύσσων ἐν πεδίῳ γαυριᾷ,  
ἐκπορεύεται δὲ εἰς πεδίον ἐν ἴσχυι.  
22συναντῶν βέλει καταγελᾶ  
καὶ οὐ μὴ ἀποστραφῇ ἀπὸ σιδήρου.  
23ἐπ’ αὐτῷ γαυριᾷ τόξον καὶ μάχαιρα,  
24καὶ ὀργῇ ἀφανιεῖ τὴν γῆν  
καὶ οὐ μὴ πιστεύσῃ, ἔως ἂν σημάνῃ σάλπιγξ.  
25σάλπιγγος δὲ σημαινούσης λέγει Εὔγε,  
πόρρωθεν δὲ ὁσφραίνεται πολέμου σὺν ἄλματι καὶ κραυγῇ.  
26ἐκ δὲ τῆς σῆς ἐπιστήμης ἔστηκεν ίέραξ  
ἀναπετάσας τὰς πτέρυγας ἀκίνητος καθορῶν τὰ πρὸς νότον;  
27ἐπὶ δὲ σῷ προστάγματι ὑψοῦται ἀετός,  
γὺψ δὲ ἐπὶ νοσσιᾶς αὐτοῦ καθεσθεὶς αὐλίζεται  
28ἐπ’ ἔξοχῇ πέτρας καὶ ἀποκρύφῳ;✓  
29ἐκεῖσε ὡν ζητεῖ τὰ σῖτα,  
※ πόρρωθεν οἱ ὁφθαλμοὶ αὐτοῦ σκοπεύουσιν.✓  
30νεοσσοὶ δὲ αὐτοῦ φύρονται ἐν αἴματι,  
οὖ δ’ ἂν ὅσι τεθνεῶτες, παραχρῆμα εὑρίσκονται.

40 <sup>1</sup>Καὶ ἀπεκρίθη κύριος ὁ θεὸς τῷ Ιωβ καὶ εἶπεν  
2Μὴ κρίσιν μετὰ ἵκανοῦ ἐκκλινεῖ,  
※ ἐλέγχων θεὸν ἀποκριθήσεται αὐτήν;✓  
3Γπολαβῶν δὲ Ιωβ λέγει τῷ κυρίῳ  
4Τί ἔτι ἐγὼ κρίνομαι νουθετούμενος καὶ ἐλέγχων κύριον  
ἀκούων τοιαῦτα οὐθὲν ὅν;  
ἐγὼ δὲ τίνα ἀπόκρισιν δῶ πρὸς ταῦτα;

χεῖρα θήσω ἐπὶ στόματί μου·

5 ἄπαξ λελάληκα, ἐπὶ δὲ τῷ δευτέρῳ οὐ προσθήσω.

6' Ετι δὲ ὑπολαβὼν ὁ κύριος εἶπεν τῷ Ιωβ ἐκ τοῦ νέφους

7 Μή, ἀλλὰ ζῶσαι ὥσπερ ἀνὴρ τὴν ὁσφύν σου,

ἐρωτήσω δέ σε, σὺ δέ μοι ἀποκρίθητι.

8 μὴ ἀποποιοῦ μου τὸ κρίμα.

οἵει δέ με ἄλλως σοι κεχρηματικέναι ἢ ἵνα ἀναφανῆς δίκαιος;

9 ἢ βραχίων σοί ἔστιν κατὰ τοῦ κυρίου,

ἢ φωνῆς κατ' αὐτὸν βροντᾶς;

10 ἀνάλαβε δὴ ὑψος καὶ δύναμιν,

δόξαν δὲ καὶ τιμὴν ἀμφίεσαι·

11 ἀπόστειλον δὲ ἀγγέλους ὁργῆς,

πᾶν δὲ ὑβριστὴν ταπείνωσον,

12 ὑπερήφανον δὲ σβέσον,

σῆψον δὲ ἀσεβεῖς παραχρῆμα,

13 κρύψον δὲ εἰς γῆν ἔξω δμοθυμαδόν,

τὰ δὲ πρόσωπα αὐτῶν ἀτιμίας ἔμπλησον.

14 ὅμολογήσω ἄρα ὅτι δύναται ἡ δεξιά σου σῶσαι. —

15 ἀλλὰ δὴ ἴδού θηρία παρὰ σοί.

χόρτον ἵσα βουσὶν ἐσθίει.

16 ἴδού δὴ ἰσχὺς αὐτοῦ ἐπ' ὁσφύι,

ἡ δὲ δύναμις ἐπ' ὁμφαλοῦ γαστρός.

17 ἔστησεν οὐρὰν ὡς κυπάρισσον,

τὰ δὲ νεῦρα αὐτοῦ συμπέπλεκται.

18 αἱ πλευραὶ αὐτοῦ πλευραὶ χάλκειαι,

ἡ δὲ ῥάχις αὐτοῦ σίδηρος χυτός.

19 τοῦτ' ἔστιν ἀρχὴ πλάσματος κυρίου,

πεποιημένον ἐγκαταπαίζεσθαι ὑπὸ τῶν ἀγγέλων αὐτοῦ.

20 ἐπελθὼν δὲ ἐπ' ὄρος ἀκρότομον

ἐποίησεν χαρμονὴν τετράποσιν ἐν τῷ ταρτάρῳ.

21 ὑπὸ παντοδαπὰ δένδρα κοιμᾶται

παρὰ πάπυρον καὶ κάλαμον καὶ βούτομον.

22 σκιάζονται δὲ ἐν αὐτῷ δένδρα μεγάλα

σὺν ῥαδάμνοις καὶ κλῶνες ἄγνου.

<sup>23</sup>εἰνα γένηται πλήμμυρα, οὐ μὴ αἰσθηθῆ<sup>ται</sup>,  
※ πέποιθεν ὅτι προσκρούσει ὁ Ιορδάνης εἰς τὸ στόμα αὐτοῦ.  
<sup>24</sup>ἐν τῷ ὀφθαλμῷ αὐτοῦ δέξεται αὐτόν,  
※ ἐνσκολιευόμενος τρήσει ρῖνα;  
<sup>25</sup>ἄξεις δὲ δράκοντα ἐν ἀγκίστρῳ,  
περιθήσεις δὲ φορβεὰν περὶ ρῖνα αὐτοῦ;  
<sup>26</sup>εἰ δήσεις κρίκον ἐν τῷ μυκτῆρι αὐτοῦ,  
ψελίψ δὲ τρυπήσεις τὸ χεῖλος αὐτοῦ;  
<sup>27</sup>λαλήσει δέ σοι δεήσει,  
ἴκετηρίᾳ μαλακῶς;  
<sup>28</sup>θήσεται δὲ διαθήκην μετὰ σοῦ,  
λήμψῃ δὲ αὐτὸν δοῦλον αἰώνιον;  
<sup>29</sup>παιξῇ δὲ ἐν αὐτῷ ὥσπερ ὄρνέω  
ἢ δήσεις αὐτὸν ὥσπερ στρουθίον παιδίω;  
<sup>30</sup>ἐνσιτοῦνται δὲ ἐν αὐτῷ ἔθνη,  
μεριτεύονται δὲ αὐτὸν Φοινίκων γένη;  
<sup>31</sup>πᾶν δὲ πλωτὸν συνελθὸν οὐ μὴ ἐνέγκωσιν βύρσαν μίαν οὐρᾶς αὐτοῦ  
※ καὶ ἐν πλοίοις ἀλιέων κεφαλὴν αὐτοῦ.  
<sup>32</sup>ἐπιθήσεις δὲ αὐτῷ χεῖρα  
μνησθεὶς πόλεμον τὸν γινόμενον ἐν σώματι αὐτοῦ,  
καὶ μηκέτι γινέσθω.

**41** <sup>1</sup>οὐχ ἔόρακας αὐτὸν  
οὐδὲ ἐπὶ τοῖς λεγομένοις τεθαύμακας;  
<sup>2</sup>οὐ δέδοικας ὅτι ἡτοίμασται μοι;  
τίς γάρ ἐστιν ὁ ἐμοὶ ἀντιστάς;  
<sup>3</sup>ἢ τίς ἀντιστήσεται μοι καὶ ὑπομενεῖ,  
εἰ πᾶσα ἡ ὑπὲρ οὐρανὸν ἐμή ἐστιν;  
<sup>4</sup>οὐ σιωπήσομαι δι' αὐτόν,  
※ καὶ λόγον δυνάμεως ἐλεήσει τὸν ἵσον αὐτοῦ.  
<sup>5</sup>τίς ἀποκαλύψει πρόσωπον ἐνδύσεως αὐτοῦ;  
εἰς δὲ πτύξιν θώρακος αὐτοῦ τίς ἀν εἰσέλθοι;  
<sup>6</sup>πύλας προσώπου αὐτοῦ τίς ἀνοίξει;  
κύκλω ὀδόντων αὐτοῦ φόβος.  
<sup>7</sup>τὰ ἔγκατα αὐτοῦ ἀσπίδες χάλκειαι,

σύνδεσμος δὲ αὐτοῦ ὥσπερ σμιρίτης λίθος·  
⁸εἴς τοῦ ἐνὸς κολλῶνται, κ  
πνεῦμα δὲ οὐ μὴ διέλθῃ αὐτόν.  
⁹ἀνὴρ τῷ ἀδελφῷ αὐτοῦ προσκολληθήσεται,  
※ συνέχονται καὶ οὐ μὴ ἀποσπασθῶσιν. κ  
¹⁰ἐν πταρμῷ αὐτοῦ ἐπιφαύσκεται φέγγος,  
οἱ δὲ ὄφθαλμοὶ αὐτοῦ εἶδος ἐωσφόρου.  
¹¹ἐκ στόματος αὐτοῦ ἐκπορεύονται λαμπάδες καὶ μεναι  
καὶ διαρριπτοῦνται ἐσχάραι πυρός.  
¹²ἐκ μυκτήρων αὐτοῦ ἐκπορεύεται καπνὸς  
καμίνου καιομένης πυρὶ ἀνθράκων.  
¹³ἡ ψυχὴ αὐτοῦ ἄνθρακες,  
φλόξ δὲ ἐκ στόματος αὐτοῦ ἐκπορεύεται.  
¹⁴ἐν δὲ τραχήλῳ αὐτοῦ αὐλίζεται δύναμις,  
ἔμπροσθεν αὐτοῦ τρέχει ἀπώλεια.  
¹⁵σάρκες δὲ σώματος αὐτοῦ κεκόλληνται.  
※ καταχέει ἐπ' αὐτόν, οὐ σαλευθήσεται. κ  
¹⁶ἡ καρδία αὐτοῦ πέπηγεν ὡς λίθος,  
ἔστηκεν δὲ ὥσπερ ἄκμων ἀνήλατος.  
¹⁷στραφέντος δὲ αὐτοῦ φόβος θηρίοις τετράποσιν  
ἐπὶ γῆς ἀλλομένοις.  
¹⁸εὰν συναντήσωσιν αὐτῷ λόγχαι, οὐδὲν μὴ ποιήσωσιν  
※ δόρυ ἐπηρμένον καὶ θώρακα. κ  
¹⁹ἥγηται μὲν γὰρ σίδηρον ἄχυρα,  
χαλκὸν δὲ ὥσπερ ξύλον σαθρόν.  
²⁰οὐ μὴ τρώσῃ αὐτὸν τόξον χάλκειον,  
ἥγηται μὲν πετροβόλον χόρτον.  
²¹ὡς καλάμη ἐλογίσθησαν σφῦραι, κ  
καταγελᾶ δὲ σεισμοῦ πυρφόρου.  
²²ἡ στρωμνὴ αὐτοῦ ὁβελίσκοι ὁξεῖς,  
πᾶς δὲ χρυσὸς θαλάσσης ὑπ' αὐτὸν ὥσπερ πηλὸς ἀμύθητος.  
²³ἀναζεῖ τὴν ἄβυσσον ὥσπερ χαλκεῖον,  
ἥγηται δὲ τὴν θάλασσαν ὥσπερ ἐξάλειπτρον,  
²⁴τὸν δὲ τάρταρον τῆς ἀβύσσου ὥσπερ αἰχμάλωτον.

\* ἐλογίσατο ἄβυσσον εἰς περίπατον. \*

<sup>25</sup>οὐκ ἔστιν οὐδὲν ἐπὶ τῆς γῆς ὅμοιον αὐτῷ  
πεποιημένον ἐγκαταπαίζεσθαι ύπὸ τῶν ἀγγέλων μου·  
<sup>26</sup>πᾶν ὑψηλὸν ὁρᾷ,  
αὐτὸς δὲ βασιλεὺς πάντων τῶν ἐν τοῖς ὕδασιν

42 Ἡγιόλαβών δὲ Ιωβ λέγει τῷ κυρίῳ  
<sup>2</sup>Οἶδα ὅτι πάντα δύνασαι,  
ἀδυνατεῖ δέ σοι οὐθέν.

<sup>3</sup>τίς γάρ ἔστιν ὁ κρύπτων σε βουλήν;  
φειδόμενος δὲ ρήματων καὶ σὲ οἴεται κρύπτειν;  
τίς δὲ ἀναγγελεῖ μοι ἂν οὐκ ἥδειν,  
μεγάλα καὶ θαυμαστὰ ἂν οὐκ ἡπιστάμην;  
<sup>4</sup>ἄκουσον δέ μου, κύριε, ἵνα κάγὼ λαλήσω·  
ἐρωτήσω δέ σε, σὺ δέ με δίδαξον.  
<sup>5</sup>ἀκοήν μὲν ὡτὸς ἤκουόν σου τὸ πρότερον,  
νυνὶ δὲ ὁ ὀφθαλμός μου ἐόρακέν σε·  
<sup>6</sup>διὸ ἐφαύλισα ἐμαυτὸν καὶ ἐτάχην,  
ἥγημαι δὲ ἐμαυτὸν γῆν καὶ σποδόν.

<sup>7</sup>Ἐγένετο δὲ μετὰ τὸ λαλῆσαι τὸν κύριον πάντα τὰ ρήματα ταῦτα τῷ Ιωβ εἶπεν ὁ κύριος  
Ἐλιφας τῷ Θαιμανίτῃ  
“Ἔμαρτες σὺ καὶ οἱ δύο φίλοι σου·  
οὐ γὰρ ἐλαλήσατε ἐνώπιόν μου ἀληθὲς οὐδὲν  
ἄσπερ ὁ θεράπων μου Ιωβ.  
<sup>8</sup>νῦν δὲ λάβετε ἐπτὰ μόσχους καὶ ἐπτὰ κριοὺς  
καὶ πορεύθητε πρὸς τὸν θεράποντά μου Ιωβ,  
καὶ ποιήσει κάρπωσιν περὶ ὑμῶν.  
Ιωβ δὲ ὁ θεράπων μου εὔξεται περὶ ὑμῶν,  
※ ὅτι εἰ μὴ πρόσωπον αὐτοῦ λήμψομαι· \*

εἰ μὴ γὰρ δι’ αὐτόν, ἀπώλεσα ἂν ὑμᾶς.  
οὐ γὰρ ἐλαλήσατε ἀληθὲς κατὰ τοῦ θεράποντός μου Ιωβ. —  
<sup>9</sup>ἐπορεύθη δὲ Ελιφας ὁ Θαιμανίτης καὶ Βαλδαδ ὁ Σαυχίτης καὶ Σωφαρ ὁ Μιναῖος  
καὶ ἐποίησαν καθὼς συνέταξεν αὐτοῖς ὁ κύριος,  
καὶ ἔλυσεν τὴν ἀμαρτίαν αὐτοῖς διὰ Ιωβ.  
<sup>10</sup>δ δὲ κύριος ηὔξησεν τὸν Ιωβ.

εὐξαμένου δὲ αὐτοῦ καὶ περὶ τῶν φίλων αὐτοῦ ἀφῆκεν αὐτοῖς τὴν ἀμαρτίαν.

ἔδωκεν δὲ ὁ κύριος διπλᾶ ὅσα ἦν ἔμπροσθεν Ιωβ εἰς διπλασιασμόν.

<sup>11</sup>ἥκουσαν δὲ πάντες οἱ ἀδελφοὶ αὐτοῦ καὶ αἱ ἀδελφαὶ αὐτοῦ

πάντα τὰ συμβεβηκότα αὐτῷ

καὶ ἥλθον πρὸς αὐτὸν

καὶ πάντες ὅσοι ἥδεισαν αὐτὸν ἐκ πρώτου.

φαγόντες δὲ καὶ πιόντες παρ' αὐτῷ παρεκάλεσαν αὐτόν,

καὶ ἐθαύμασαν ἐπὶ πᾶσιν, οἵς ἐπήγαγεν αὐτῷ ὁ κύριος.

ἔδωκεν δὲ αὐτῷ ἔκαστος ἀμνάδα μίαν καὶ τετράδραχμον χρυσοῦν ἄσημον.

<sup>12</sup>ὁ δὲ κύριος εὐλόγησεν τὰ ἔσχατα Ιωβ ἢ τὰ ἔμπροσθεν.

ἥν δὲ τὰ κτήνη αὐτοῦ πρόβατα μύρια τετρακισχίλια,

κάμηλοι ἑξακισχίλιαι,

ζεύγη βοῶν χίλια,

ὄνοι θήλειαι νομάδες χίλιαι.

<sup>13</sup>γεννῶνται δὲ αὐτῷ υἱοὶ ἐπτὰ καὶ θυγατέρες τρεῖς.

<sup>14</sup>καὶ ἐκάλεσεν τὴν μὲν πρώτην Ἡμέραν,

τὴν δὲ δευτέραν Κασίαν,

τὴν δὲ τρίτην Ἀμαλθείας κέρας.

<sup>15</sup>καὶ οὐχ εὑρέθησαν κατὰ τὰς θυγατέρας Ιωβ βελτίους αὐτῶν ἐν τῇ ὑπ' οὐρανόν.

ἔδωκεν δὲ αὐταῖς ὁ πατὴρ κληρονομίαν ἐν τοῖς ἀδελφοῖς.

<sup>16</sup>ἔζησεν δὲ Ιωβ μετὰ τὴν πληγὴν ἔτη ἑκατὸν ἑβδομήκοντα,

τὰ δὲ πάντα ἔζησεν ἔτη διακόσια τεσσαράκοντα ὡκτώ.

※ καὶ εἶδεν Ιωβ τοὺς υἱοὺς αὐτοῦ καὶ τοὺς υἱοὺς τῶν υἱῶν αὐτοῦ τετάρτην γενεάν.

<sup>17</sup>καὶ ἐτελεύτησεν Ιωβ πρεσβύτερος καὶ πλήρης ἡμερῶν. \*

<sup>17a</sup>γέγραπται δὲ αὐτὸν πάλιν ἀναστήσεσθαι μεθ' ὧν ὁ κύριος ἀνίστησιν.

---

<sup>17b</sup>Οὔτος ἐρμηνεύεται ἐκ τῆς Συριακῆς βίβλου

ἐν μὲν γῇ κατοικῶν τῇ Αυστίδι ἐπὶ τοῖς ὄροις τῆς Ιδουμαίας καὶ Ἀραβίας,

προϋπῆρχεν δὲ αὐτῷ ὄνομα Ιωβαβ.

<sup>17c</sup>λαβὼν δὲ γυναῖκα Ἀράβισσαν γεννᾷ υἱόν, ὃ ὄνομα Εννων,

ἥν δὲ αὐτὸς πατρὸς μὲν Ζαρε, τῶν Ησαυ υἱῶν υἱός, μητρὸς δὲ Βοσορρας,

ώστε εἶναι αὐτὸν πέμπτον ἀπὸ Αβρααμ.

<sup>17d</sup>καὶ οὗτοι οἱ βασιλεῖς οἱ βασιλεύσαντες ἐν Εδωμ, ἦσαν καὶ αὐτὸς ἥρξεν χώρας.

πρῶτος Βαλακ ὁ τοῦ Βεωρ, καὶ ὄνομα τῇ πόλει αὐτοῦ Δενναβα·  
μετὰ δὲ Βαλακ Ιωβαβ ὁ καλούμενος Ιωβ·  
μετὰ δὲ τοῦτον Ασομ ὁ ὑπάρχων ἡγεμὼν ἐκ τῆς Θαιμανίτιδος χώρας·  
μετὰ δὲ τοῦτον Αδαδ νίδος Βαραδ ὁ ἐκκόψας Μαδιαμ ἐν τῷ πεδίῳ Μωαβ, καὶ ὄνομα τῇ πόλει  
αὐτοῦ Γεθθαιμ.

17οί δὲ ἐλθόντες πρὸς αὐτὸν φίλοι·  
Ελιφας τῶν Ησαυ υἱῶν Θαιμανων βασιλεύς,  
Βαλδαδ ὁ Σαυχαίων τύραννος,  
Σωφαρ ὁ Μιναίων βασιλεύς.

## ΣΟΦΙΑ ΣΑΛΩΜΩΝΟΣ

1 Ἄγαπήσατε δικαιοσύνην, οἱ κρίνοντες τὴν γῆν,  
φρονήσατε περὶ τοῦ κυρίου ἐν ἀγαθότητι  
καὶ ἐν ἀπλότητι καρδίας ζητήσατε αὐτόν.  
2 ὅτι εύρισκεται τοῖς μὴ πειράζουσιν αὐτὸν,  
ἐμφανίζεται δὲ τοῖς μὴ ἀπιστοῦσιν αὐτῷ.  
3 σκολιοὶ γὰρ λογισμοὶ χωρίζουσιν ἀπὸ θεοῦ,  
δοκιμαζομένη τε ἡ δύναμις ἐλέγχει τοὺς ἄφρονας.  
4 ὅτι εἰς κακότεχνον ψυχὴν οὐκ εἰσελεύσεται σοφία  
οὐδὲ κατοικήσει ἐν σώματι κατάχρεω ἀμαρτίας.  
5 ἄγιον γὰρ πνεῦμα παιδείας φεύξεται δόλον  
καὶ ἀπαναστήσεται ἀπὸ λογισμῶν ἀσυνέτων  
καὶ ἐλεγχθήσεται ἐπελθούσης ἀδικίας.  
6 φιλάνθρωπον γὰρ πνεῦμα σοφία  
καὶ οὐκ ἀθωώσει βλάσφημον ἀπὸ χειλέων αὐτοῦ.  
ὅτι τῶν νεφρῶν αὐτοῦ μάρτυς ὁ θεὸς  
καὶ τῆς καρδίας αὐτοῦ ἐπίσκοπος ἀληθής  
καὶ τῆς γλώσσης ἀκουστής.  
7 ὅτι πνεῦμα κυρίου πεπλήρωκεν τὴν οἰκουμένην,  
καὶ τὸ συνέχον τὰ πάντα γνῶσιν ἔχει φωνῆς.  
8 διὰ τοῦτο φθεγγόμενος ἀδικα οὐδεὶς μὴ λάθῃ,  
οὐδὲ μὴ παροδεύσῃ αὐτὸν ἐλέγχουσα ἡ δίκη.

<sup>9</sup>ἐν γὰρ διαβουλίοις ἀσεβοῦς ἐξέτασις ἔσται,  
λόγων δὲ αὐτοῦ ἀκοὴ πρὸς κύριον ἥξει  
εἰς ἔλεγχον ἀνομημάτων αὐτοῦ.

<sup>10</sup>ὅτι οὗς ζηλώσεως ἀκροᾶται τὰ πάντα,  
καὶ θροῦς γογγυσμῶν οὐκ ἀποκρύπτεται.

<sup>11</sup>Φυλάξασθε τοίνυν γογγυσμὸν ἀνωφελῆ  
καὶ ἀπὸ καταλαλιᾶς φείσασθε γλώσσης.  
ὅτι φθέγμα λαθραῖον κενὸν οὐ πορεύσεται,  
στόμα δὲ καταψευδόμενον ἀναιρεῖ ψυχήν.  
<sup>12</sup>μὴ ζηλοῦτε θάνατον ἐν πλάνῃ ζωῆς ὑμῶν  
μηδὲ ἐπισπᾶσθε ὅλεθρον ἐν ἔργοις χειρῶν ὑμῶν.  
<sup>13</sup>ὅτι ὁ θεὸς θάνατον οὐκ ἐποίησεν  
οὐδὲ τέρπεται ἐπ' ἀπωλείᾳ ζώντων.

<sup>14</sup>ἔκτισεν γὰρ εἰς τὸ εἶναι τὰ πάντα,  
καὶ σωτήριοι αἱ γενέσεις τοῦ κόσμου,  
καὶ οὐκ ἔστιν ἐν αὐταῖς φάρμακον ὅλεθρου  
οὔτε ἄδου βασίλειον ἐπὶ γῆς.

<sup>15</sup>δικαιοσύνη γὰρ ἀθάνατός ἔστιν.

<sup>16</sup>Ἄσεβεῖς δὲ ταῖς χερσὶν καὶ τοῖς λόγοις προσεκαλέσαντο αὐτόν,  
φίλον ἡγησάμενοι αὐτὸν ἐτάκησαν  
καὶ συνθήκην ἔθεντο πρὸς αὐτόν,  
ὅτι ἄξιοί εἰσιν τῆς ἐκείνου μερίδος εἶναι.

Σ <sup>1</sup>εἶπον γὰρ ἐν ἑαυτοῖς λογισάμενοι οὐκ ὄρθῶς  
Ολίγος ἔστιν καὶ λυπηρὸς ὁ βίος ἡμῶν,  
καὶ οὐκ ἔστιν ἴασις ἐν τελευτῇ ἀνθρώπου,  
καὶ οὐκ ἐγνώσθη ὁ ἀναλύσας ἐξ ἄδου.

<sup>2</sup>ὅτι αὐτοσχεδίως ἐγενήθημεν  
καὶ μετὰ τοῦτο ἐσόμεθα ὡς οὐχ ὑπάρξαντες.  
ὅτι καπνὸς ἡ πνοὴ ἐν ρίσιν ἡμῶν,  
καὶ ὁ λόγος σπινθήρ ἐν κινήσει καρδίας ἡμῶν,  
<sup>3</sup>οὕ σβεσθέντος τέφρα ἀποβήσεται τὸ σῶμα  
καὶ τὸ πνεῦμα διαχυθήσεται ὡς χαῦνος ἀήρ.  
<sup>4</sup>καὶ τὸ ὄνομα ἡμῶν ἐπιλησθήσεται ἐν χρόνῳ,  
καὶ οὐθεὶς μνημονεύσει τῶν ἔργων ἡμῶν.

καὶ παρελεύσεται ὁ βίος ἡμῶν ὡς ἵχνη νεφέλης  
καὶ ὡς ὁμίχλη διασκεδασθήσεται  
διωχθεῖσα ὑπὸ ἀκτίνων ἥλιου  
καὶ ὑπὸ θερμότητος αὐτοῦ βαρυνθεῖσα.  
5 σκιᾶς γὰρ πάροδος ὁ καιρὸς ἡμῶν,  
καὶ οὐκ ἔστιν ἀναποδισμὸς τῆς τελευτῆς ἡμῶν,  
ὅτι κατεσφραγίσθη καὶ οὐδεὶς ἀναστρέφει.  
6 δεῦτε οὖν καὶ ἀπολαύσωμεν τῶν ὄντων ἀγαθῶν  
καὶ χρησώμεθα τῇ κτίσει ὡς ἐν νεότητι σπουδαίως.  
7 οἴνου πολυτελοῦς καὶ μύρων πλησθῶμεν,  
καὶ μὴ παροδευσάτω ἡμᾶς ἄνθος ἔαρος.  
8 στεψόμεθα ῥόδων κάλυξιν πρὶν ἢ μαρανθῆναι.  
9 μηδεὶς ἡμῶν ἄμοιρος ἔστω τῆς ἡμετέρας ἀγερωχίας,  
πανταχῇ καταλίπωμεν σύμβολα τῆς εὐφροσύνης,  
ὅτι αὕτη ἡ μερὶς ἡμῶν καὶ ὁ κλῆρος οὗτος.  
10 καταδυναστεύσωμεν πένητα δίκαιον,  
μὴ φεισώμεθα χήρας  
μηδὲ πρεσβύτου ἐντραπῶμεν πολιὰς πολυχρονίους.  
11 ἔστω δὲ ἡμῶν ἡ ἴσχὺς νόμος τῆς δικαιοσύνης,  
τὸ γὰρ ἀσθενὲς ἄχρηστον ἐλέγχεται.  
12 ἐνεδρεύσωμεν τὸν δίκαιον, ὅτι δύσχρηστος ἡμῖν ἔστιν  
καὶ ἐναντιοῦται τοῖς ἔργοις ἡμῶν  
καὶ ὀνειδίζει ἡμῖν ἀμαρτήματα νόμου  
καὶ ἐπιφημίζει ἡμῖν ἀμαρτήματα παιδείας ἡμῶν.  
13 ἐπαγγέλλεται γνῶσιν ἔχειν θεοῦ  
καὶ παιδία κυρίου ἔαυτὸν δονομάζει.  
14 ἐγένετο ἡμῖν εἰς ἔλεγχον ἐννοιῶν ἡμῶν,  
βαρύς ἔστιν ἡμῖν καὶ βλεπόμενος,  
15 ὅτι ἀνόμοιος τοῖς ἄλλοις ὁ βίος αὐτοῦ,  
καὶ ἐξηλλαγμέναι αἱ τρίβοι αὐτοῦ.  
16 εἰς κίβδηλον ἐλογίσθημεν αὐτῷ,  
καὶ ἀπέχεται τῶν ὁδῶν ἡμῶν ὡς ἀπὸ ἀκαθαρσιῶν.  
μακαρίζει ἔσχατα δικαίων καὶ ἀλαζονεύεται πατέρα θεόν.  
17 ἴδωμεν εἰ οἱ λόγοι αὐτοῦ ἀληθεῖς,

καὶ πειράσωμεν τὰ ἐν ἐκβάσει αὐτοῦ.

<sup>18</sup>εἰ γάρ ἐστιν ὁ δίκαιος υἱὸς θεοῦ, ἀντιλήψεται αὐτοῦ

καὶ ῥύσεται αὐτὸν ἐκ χειρὸς ἀνθεστηκότων.

<sup>19</sup>ὕβρει καὶ βασάνῳ ἐτάσωμεν αὐτόν,

ἵνα γνῶμεν τὴν ἐπιείκειαν αὐτοῦ

καὶ δοκιμάσωμεν τὴν ἀνεξικακίαν αὐτοῦ.

<sup>20</sup>θανάτῳ ἀσχήμονι καταδικάσωμεν αὐτόν,

ἔσται γὰρ αὐτοῦ ἐπισκοπὴ ἐκ λόγων αὐτοῦ.

<sup>21</sup>Ταῦτα ἔλογίσαντο, καὶ ἐπλανήθησαν.

ἀπετύφλωσεν γὰρ αὐτοὺς ἡ κακία αὐτῶν,

<sup>22</sup>καὶ οὐκ ἔγνωσαν μυστήρια θεοῦ

οὐδὲ μισθὸν ἥλπισαν ὁσιότητος

οὐδὲ ἔκριναν γέρας ψυχῶν ἀμώμων.

<sup>23</sup>ὅτι ὁ θεὸς ἔκτισεν τὸν ἄνθρωπον ἐπ' ἀφθαρσίᾳ

καὶ εἰκόνα τῆς ἴδιας ἀιδιότητος ἐποίησεν αὐτόν.

<sup>24</sup>Φθόνῳ δὲ διαβόλου θάνατος εἰσῆλθεν εἰς τὸν κόσμον,

πειράζουσιν δὲ αὐτὸν οἱ τῆς ἐκείνου μερίδος ὄντες.

3 <sup>1</sup>Δικαίων δὲ ψυχαὶ ἐν χειρὶ θεοῦ,  
καὶ οὐ μὴ ἄψηται αὐτῶν βάσανος.

<sup>2</sup>εδοξαν ἐν ὀφθαλμοῖς ἀφρόνων τεθνάναι,

καὶ ἐλογίσθη κάκωσις ἡ ἔξοδος αὐτῶν

<sup>3</sup>καὶ ἡ ἀφ' ἡμῶν πορεία σύντριμμα,

οἱ δέ εἰσιν ἐν εἰρήνῃ.

<sup>4</sup>καὶ γὰρ ἐν ὄψει ἀνθρώπων ἐὰν κολασθῶσιν,

ἡ ἐλπὶς αὐτῶν ἀθανασίας πλήρης.

<sup>5</sup>καὶ ὀλίγα παιδευθέντες μεγάλα εὐεργετηθήσονται,

ὅτι ὁ θεὸς ἐπείρασεν αὐτοὺς

καὶ εὗρεν αὐτοὺς ἀξίους ἑαυτοῦ.

<sup>6</sup>ώς χρυσὸν ἐν χωνευτηρίῳ ἐδοκίμασεν αὐτοὺς

καὶ ὡς ὀλοκάρπωμα θυσίας προσεδέξατο αὐτούς.

<sup>7</sup>καὶ ἐν καιρῷ ἐπισκοπῆς αὐτῶν ἀναλάμψουσιν

καὶ ὡς σπινθῆρες ἐν καλάμῃ διαδραμοῦνται.

<sup>8</sup>κρινοῦσιν ἔθνη καὶ κρατήσουσιν λαῶν,

καὶ βασιλεύσει αὐτῶν κύριος εἰς τοὺς αἰῶνας.

9οὶ πεποιθότες ἐπ' αὐτῷ συνήσουσιν ἀλήθειαν,  
καὶ οἱ πιστοὶ ἐν ἀγάπῃ προσμενοῦσιν αὐτῷ.  
ὅτι χάρις καὶ ἔλεος τοῖς ἐκλεκτοῖς αὐτοῦ.

10Οἱ δὲ ἀσεβεῖς καθὰ ἐλογίσαντο ἔξουσιν ἐπιτιμίαν  
οἱ ἀμελήσαντες τοῦ δικαίου καὶ τοῦ κυρίου ἀποστάντες.

11σοφίαν γὰρ καὶ παιδείαν ὁ ἔξουθενῶν ταλαίπωρος,  
καὶ κενὴ ἡ ἐλπὶς αὐτῶν, καὶ οἱ κόποι ἀνόνητοι,  
καὶ ἄχρηστα τὰ ἔργα αὐτῶν.

12αἱ γυναῖκες αὐτῶν ἄφρονες,  
καὶ πονηρὰ τὰ τέκνα αὐτῶν,  
ἐπικατάρατος ἡ γένεσις αὐτῶν.

13ὅτι μακαρία στεῖρα ἡ ἀμίαντος,  
ἥτις οὐκ ἔγνω κοίτην ἐν παραπτώματι,  
ἔξει καρπὸν ἐν ἐπισκοπῇ ψυχῶν,  
14καὶ εὔνοῦχος ὁ μὴ ἐργασάμενος ἐν χειρὶ ἀνόμημα  
μηδὲ ἐνθυμηθεὶς κατὰ τοῦ κυρίου πονηρά,  
δοθήσεται γὰρ αὐτῷ τῆς πίστεως χάρις ἐκλεκτὴ  
καὶ κλῆρος ἐν ναῷ κυρίου θυμηρέστερος.

15ἀγαθῶν γὰρ πόνων καρπὸς εὔκλεής,  
καὶ ἀδιάπτωτος ἡ ρίζα τῆς φρονήσεως.

16τέκνα δὲ μοιχῶν ἀτέλεστα ἔσται,  
καὶ ἐκ παρανόμου κοίτης σπέρμα ἀφανισθήσεται.

17εάν τε γὰρ μακρόβιοι γένωνται, εἰς οὐθὲν λογισθήσονται,  
καὶ ἄτιμον ἐπ' ἐσχάτων τὸ γῆρας αὐτῶν.

18εάν τε ὁξέως τελευτήσωσιν, οὐχ ἔξουσιν ἐλπίδα  
οὐδὲ ἐν ἡμέρᾳ διαγνώσεως παραμύθιον.

19γενεᾶς γὰρ ἀδίκου χαλεπὰ τὰ τέλη.

4 <sup>1</sup>κρείσσων ἀτεκνία μετὰ ἀρετῆς.  
ἀθανασία γάρ ἔστιν ἐν μνήμῃ αὐτῆς,  
ὅτι καὶ παρὰ θεῷ γινώσκεται καὶ παρὰ ἀνθρώποις.

2παροῦσάν τε μιμοῦνται αὐτὴν  
καὶ ποθοῦσιν ἀπελθοῦσαν.  
καὶ ἐν τῷ αἰῶνι στεφανηφοροῦσα πομπεύει  
τὸν τῶν ἀμιάντων ἄθλων ἀγῶνα νικήσασα.

<sup>3</sup>πολύγονον δὲ ἀσεβῶν πλῆθος οὐ χρησιμεύσει  
καὶ ἐκ νόθων μοσχευμάτων οὐ δώσει ρίζαν εἰς βάθος  
οὐδὲ ἀσφαλῆ βάσιν ἐδράσει.  
<sup>4</sup>καὶ γὰρ ἐν κλάδοις πρὸς καιρὸν ἀναθάλῃ,  
ἐπισφαλῶς βεβηκότα ὑπὸ ἀνέμου σαλευθήσεται  
καὶ ὑπὸ βίας ἀνέμων ἐκριζωθήσεται.  
<sup>5</sup>περικλασθήσονται κλῶνες ἀτέλεστοι,  
καὶ ὁ καρπὸς αὐτῶν ἄχρηστος, ἀωρος εἰς βρῶσιν  
καὶ εἰς οὐθὲν ἐπιτήδειος.  
<sup>6</sup>ἐκ γὰρ ἀνόμων ὑπνων τέκνα γεννώμενα  
μάρτυρές εἰσιν πονηρίας κατὰ γονέων ἐν ἔξετασμῷ αὐτῶν.  
<sup>7</sup>Δίκαιος δὲ ἐὰν φθάσῃ τελευτῆσαι, ἐν ἀναπαύσει ἔσται.  
<sup>8</sup>γῆρας γὰρ τίμιον οὐ τὸ πολυχρόνιον  
οὐδὲ ἀριθμῷ ἐτῶν μεμέτρηται,  
<sup>9</sup>πολιὰ δέ ἐστιν φρόνησις ἀνθρώποις  
καὶ ἡλικία γήρως βίος ἀκηλίδωτος.  
<sup>10</sup>εὐάρεστος θεῷ γενόμενος ἡγαπήθη  
καὶ ζῶν μεταξὺ ἀμαρτωλῶν μετετέθη.  
<sup>11</sup>ἥρπαγη, μὴ κακία ἀλλάξῃ σύνεσιν αὐτοῦ  
ἢ δόλος ἀπατήσῃ ψυχὴν αὐτοῦ.  
<sup>12</sup>βασκανία γὰρ φαυλότητος ἀμαυροῖ τὰ καλά,  
καὶ ῥεμβασμὸς ἐπιθυμίας μεταλλεύει νοῦν ἄκακον.  
<sup>13</sup>τελειωθεὶς ἐν ὀλίγῳ ἐπλήρωσεν χρόνους μακρούς.  
<sup>14</sup>ἀρεστὴ γὰρ ἦν κυρίῳ ἡ ψυχὴ αὐτοῦ,  
διὰ τοῦτο ἔσπευσεν ἐκ μέσου πονηρίας.  
οἱ δὲ λαοὶ ἰδόντες καὶ μὴ νοήσαντες  
μηδὲ θέντες ἐπὶ διανοίᾳ τὸ τοιοῦτο,  
<sup>15</sup>ὅτι χάρις καὶ ἔλεος ἐν τοῖς ἐκλεκτοῖς αὐτοῦ  
καὶ ἐπισκοπὴ ἐν τοῖς ὁσίοις αὐτοῦ.  
<sup>16</sup>κατακρινεῖ δὲ δίκαιος καμῶν τοὺς ζῶντας ἀσεβεῖς  
καὶ νεότης τελεσθεῖσα ταχέως πολυετές γῆρας ἀδίκου.  
<sup>17</sup>ὄψονται γὰρ τελευτὴν σοφοῦ  
καὶ οὐ νοήσουσιν τί ἐβούλεύσατο περὶ αὐτοῦ  
καὶ εἰς τί ἡσφαλίσατο αὐτὸν ὁ κύριος.

<sup>18</sup>ὅψονται καὶ ἔξουθενήσουσιν·  
αὐτοὺς δὲ ὁ κύριος ἐκγελάσεται,  
<sup>19</sup>καὶ ἔσονται μετὰ τοῦτο εἰς πτῶμα ἄτιμον  
καὶ εἰς ὕβριν ἐν νεκροῖς δι' αἰῶνος,  
ὅτι ρήξει αὐτοὺς ἀφώνους πρηνεῖς  
καὶ σαλεύσει αὐτοὺς ἐκ θεμελίων,  
καὶ ἔως ἐσχάτου χερσωθήσονται  
καὶ ἔσονται ἐν ὁδύνῃ,  
καὶ ἡ μνήμη αὐτῶν ἀπολεῖται.  
<sup>20</sup>ἔλεύσονται ἐν συλλογισμῷ ἀμαρτημάτων αὐτῶν δειλοί,  
καὶ ἐλέγξει αὐτοὺς ἐξ ἐναντίας τὰ ἀνομήματα αὐτῶν.

5 <sup>1</sup>Τότε στήσεται ἐν παρρησίᾳ πολλῇ ὁ δίκαιος  
κατὰ πρόσωπον τῶν θλιψάντων αὐτὸν  
καὶ τῶν ἀθετούντων τοὺς πόνους αὐτοῦ.  
<sup>2</sup>ἰδόντες ταραχθήσονται φόβῳ δεινῷ  
καὶ ἐκστήσονται ἐπὶ τῷ παραδόξῳ τῆς σωτηρίας.  
<sup>3</sup>ἔροῦσιν ἐν ἑαυτοῖς μετανοοῦντες  
καὶ διὰ στενοχωρίαν πνεύματος στενάζονται καὶ ἔροῦσιν  
<sup>4</sup>Οὗτος ἦν, διν ἔσχομέν ποτε εἰς γέλωτα  
καὶ εἰς παραβολὴν ὀνειδισμοῦ οἱ ἄφρονες.  
τὸν βίον αὐτοῦ ἐλογισάμεθα μανίαν  
καὶ τὴν τελευτὴν αὐτοῦ ἄτιμον.  
<sup>5</sup>πῶς κατελογίσθη ἐν υἱοῖς θεοῦ  
καὶ ἐν ἀγίοις ὁ κλῆρος αὐτοῦ ἐστιν;  
<sup>6</sup>ἄρα ἐπλανήθημεν ἀπὸ ὁδοῦ ἀληθείας,  
καὶ τὸ τῆς δικαιοσύνης φῶς οὐκ ἐπέλαμψεν ἡμῖν,  
καὶ ὁ ἥλιος οὐκ ἀνέτειλεν ἡμῖν.  
<sup>7</sup>ἀνομίας ἐνεπλήσθημεν τρίβοις καὶ ἀπωλείας  
καὶ διωδεύσαμεν ἐρήμους ἀβάτους,  
τὴν δὲ ὁδὸν κυρίου οὐκ ἐπέγνωμεν.  
<sup>8</sup>τί ὡφέλησεν ἡμᾶς ἡ ὑπερηφανία;  
καὶ τί πλοῦτος μετὰ ἀλαζονείας συμβέβληται ἡμῖν;  
<sup>9</sup>παρῆλθεν ἐκεῖνα πάντα ὡς σκιὰ  
καὶ ὡς ἀγγελία παρατρέχουσα.

<sup>10</sup> ὡς ναῦς διερχομένη κυμαινόμενον ὕδωρ,  
ἥς διαβάσης οὐκ ἔστιν ἵχνος εύρεῖν  
οὐδὲ ἀτραπὸν τρόπιος αὐτῆς ἐν κύμασιν.

<sup>11</sup> ἡ ὡς ὁρνέου διπτάντος ἀέρα  
οὐθὲν εύρισκεται τεκμήριον πορείας,  
πληγῇ δὲ μαστιζόμενον ταρσῶν πνεῦμα κοῦφον  
καὶ σχιζόμενον βίᾳ ροίζου  
κινουμένων πτερύγων διωδεύθη,  
καὶ μετὰ τοῦτο οὐχ εύρεθη σημεῖον ἐπιβάσεως ἐν αὐτῷ.

<sup>12</sup> ἡ ὡς βέλους βληθέντος ἐπὶ σκοπὸν  
τμηθεὶς ὁ ἀὴρ εὐθέως εἰς ἑαυτὸν ἀνελύθη  
ὡς ἀγνοῆσαι τὴν δίοδον αὐτοῦ.

<sup>13</sup> Οὕτως καὶ ἡμεῖς γεννηθέντες ἐξελίπομεν  
καὶ ἀρετῆς μὲν σημεῖον οὐδὲν ἔσχομεν δεῖξαι,  
ἐν δὲ τῇ κακίᾳ ἡμῶν κατεδαπανήθημεν.

<sup>14</sup> Ότι ἐλπὶς ἀσεβοῦς ὡς φερόμενος χνοῦς ὑπὸ ἀνέμου  
καὶ ὡς πάχνη ὑπὸ λαίλαπος διωχθεῖσα λεπτὴ  
καὶ ὡς καπνὸς ὑπὸ ἀνέμου διεχύθη  
καὶ ὡς μνεία καταλύτου μονοημέρου παρώδευσεν.

<sup>15</sup> Δίκαιοι δὲ εἰς τὸν αἰῶνα ζῶσιν,  
καὶ ἐν κυρίῳ ὁ μισθὸς αὐτῶν,  
καὶ ἡ φροντὶς αὐτῶν παρὰ ὑψίστω.

<sup>16</sup> Διὰ τοῦτο λήμψονται τὸ βασίλειον τῆς εὐπρεπείας  
καὶ τὸ διάδημα τοῦ κάλλους ἐκ χειρὸς κυρίου,  
ὅτι τῇ δεξιᾷ σκεπάσει αὐτοὺς  
καὶ τῷ βραχίονι ὑπερασπιεῖ αὐτῶν.

<sup>17</sup> Λήμψεται πανοπλίαν τὸν ζῆλον αὐτοῦ  
καὶ ὀπλοποιήσει τὴν κτίσιν εἰς ἄμυναν ἐχθρῶν.

<sup>18</sup> Ἐνδύσεται θώρακα δικαιοσύνην  
καὶ περιθήσεται κόρυθα κρίσιν ἀνυπόκριτον.

<sup>19</sup> Λήμψεται ἀσπίδα ἀκαταμάχητον δσιότητα,

<sup>20</sup> ὅξυνεῖ δὲ ἀπότομον ὀργὴν εἰς ρομφαίαν,  
συνεκπολεμήσει δὲ αὐτῷ ὁ κόσμος ἐπὶ τοὺς παράφρονας.

<sup>21</sup> Πορεύσονται εὔστοχοι βολίδες ἀστραπῶν

καὶ ὡς ἀπὸ εὐκύκλου τόξου τῶν νεφῶν ἐπὶ σκοπὸν ἀλοῦνται,  
22 καὶ ἐκ πετροβόλου θυμοῦ πλήρεις ριφήσονται χάλαζαι.  
ἀγανακτήσει κατ' αὐτῶν ὅδωρ θαλάσσης,  
ποταμοὶ δὲ συγκλύσουσιν ἀποτόμως.  
23 ἀντιστήσεται αὐτοῖς πνεῦμα δυνάμεως  
καὶ ὡς λαῖλαψ ἐκλικμήσει αὐτούς.  
καὶ ἐρημώσει πᾶσαν τὴν γῆν ἀνομία,  
καὶ ἡ κακοπραγία περιτρέψει θρόνους δυναστῶν.

6 Ἡ Ἀκούσατε οὖν, βασιλεῖς, καὶ σύνετε.  
μάθετε, δικασταὶ περάτων γῆς.  
2 ἐνωτίσασθε, οἱ κρατοῦντες πλήθους  
καὶ γεγαυρωμένοι ἐπὶ ὄχλοις ἐθνῶν.  
3 ὅτι ἐδόθη παρὰ κυρίου ἡ κράτησις ὑμῖν  
καὶ ἡ δυναστεία παρὰ ὑψίστου,  
ὅς ἔξετάσει ὑμῶν τὰ ἔργα καὶ τὰς βουλὰς διερευνήσει.  
4 ὅτι ὑπηρέται ὅντες τῆς αὐτοῦ βασιλείας οὐκ ἐκρίνατε ὁρθῶς  
οὐδὲ ἐφυλάξατε νόμον  
οὐδὲ κατὰ τὴν βουλὴν τοῦ θεοῦ ἐπορεύθητε.  
5 φρικτῶς καὶ ταχέως ἐπιστήσεται ὑμῖν,  
ὅτι κρίσις ἀπότομος ἐν τοῖς ὑπερέχουσιν γίνεται.  
6 ὁ γὰρ ἐλάχιστος συγγνωστός ἐστιν ἐλέους,  
δυνατοὶ δὲ δυνατῶς ἐτασθήσονται.  
7 οὐ γὰρ ὑποστελεῖται πρόσωπον ὁ πάντων δεσπότης  
οὐδὲ ἐντραπήσεται μέγεθος,  
ὅτι μικρὸν καὶ μέγαν αὐτὸς ἐποίησεν  
δόμοις τε προνοεῖ περὶ πάντων,  
8 τοῖς δὲ κραταιοῖς ἴσχυρὰ ἐφίσταται ἔρευνα.  
9 πρὸς ὑμᾶς οὖν, ὡς τύραννοι, οἱ λόγοι μου,  
ἴνα μάθητε σοφίαν καὶ μὴ παραπέσητε.  
10 οἱ γὰρ φυλάξαντες ὁσίως τὰ ὅσια ὁσιωθήσονται,  
καὶ οἱ διδαχθέντες αὐτὰ εὑρήσουσιν ἀπολογίαν.  
11 ἐπιθυμήσατε οὖν τῶν λόγων μου,  
ποθήσατε καὶ παιδευθήσεσθε.

12 Λαμπρὰ καὶ ἀμάραντός ἐστιν ἡ σοφία

καὶ εὐχερῶς θεωρεῖται ὑπὸ τῶν ἀγαπώντων αὐτὴν  
καὶ εὑρίσκεται ὑπὸ τῶν ζητούντων αὐτὴν,  
<sup>13</sup>φθάνει τοὺς ἐπιθυμοῦντας προγνωσθῆναι.  
<sup>14</sup>δὲ ὁρθίσας πρὸς αὐτὴν οὐ κοπιάσει·  
πάρεδρον γὰρ εὑρήσει τῶν πυλῶν αὐτοῦ.  
<sup>15</sup>τὸ γὰρ ἐνθυμηθῆναι περὶ αὐτῆς φρονήσεως τελειότης,  
καὶ ὁ ἀγρυπνήσας δι’ αὐτὴν ταχέως ἀμέριμνος ἔσται·  
<sup>16</sup>ὅτι τοὺς ἀξίους αὐτῆς αὐτὴ περιέρχεται ζητοῦσα  
καὶ ἐν ταῖς τρίβοις φαντάζεται αὐτοῖς εὔμενῶς  
καὶ ἐν πάσῃ ἐπινοίᾳ ὑπαντᾶ αὐτοῖς.  
<sup>17</sup>ἀρχὴ γὰρ αὐτῆς ἡ ἀληθεστάτη παιδείας ἐπιθυμία,  
φροντὶς δὲ παιδείας ἀγάπη,  
<sup>18</sup>ἀγάπη δὲ τήρησις νόμων αὐτῆς,  
προσοχὴ δὲ νόμων βεβαίωσις ἀφθαρσίας,  
<sup>19</sup>ἀφθαρσία δὲ ἐγγὺς εἶναι ποιεῖ θεοῦ·  
<sup>20</sup>ἐπιθυμία ἄρα σοφίας ἀνάγει ἐπὶ βασιλείαν.  
<sup>21</sup>εἰ οὖν ἥδεσθε ἐπὶ θρόνοις καὶ σκήπτροις, τύραννοι λαῶν,  
τιμήσατε σοφίαν, ἵνα εἰς τὸν αἰῶνα βασιλεύσητε.  
<sup>22</sup>τί δέ ἐστιν σοφία καὶ πῶς ἐγένετο, ἀπαγγελῶ  
καὶ οὐκ ἀποκρύψω ὑμῖν μυστήρια,  
ἀλλὰ ἀπ’ ἀρχῆς γενέσεως ἐξιχνιάσω  
καὶ θήσω εἰς τὸ ἐμφανὲς τὴν γνῶσιν αὐτῆς  
καὶ οὐ μὴ παροδεύσω τὴν ἀλήθειαν.  
<sup>23</sup>οὕτε μὴν φθόνῳ τετηκότι συνοδεύσω,  
ὅτι οὗτος οὐ κοινωνήσει σοφίᾳ.  
<sup>24</sup>πλῆθος δὲ σοφῶν σωτηρία κόσμου,  
καὶ βασιλεὺς φρόνιμος εὐστάθεια δήμου.  
<sup>25</sup>ῶστε παιδεύεσθε τοῖς ρήμασίν μου, καὶ ὠφεληθήσεσθε.

7 <sup>1</sup>Εἰμὶ μὲν κάγὼ θυητὸς ἄνθρωπος ἵσος ἀπασιν  
καὶ γηγενοῦς ἀπόγονος πρωτοπλάστου·  
καὶ ἐν κοιλίᾳ μητρὸς ἐγλύφην σὰρξ  
<sup>2</sup>δεκαμηνιαίῳ χρόνῳ παγεὶς ἐν αἷματι  
ἐκ σπέρματος ἀνδρὸς καὶ ἡδονῆς ὑπνῷ συνελθούσης.  
<sup>3</sup>καὶ ἐγὼ δὲ γενόμενος ἔσπασα τὸν κοινὸν ἀέρα

καὶ ἐπὶ τὴν ὁμοιοπαθῆ κατέπεσον γῆν  
πρώτην φωνὴν τὴν ὁμοίαν πᾶσιν ἵσα κλαίων.  
⁴ἐν σπαργάνοις ἀνετράφην καὶ φροντίσιν.  
⁵οὐδὲις γὰρ βασιλέων ἑτέραν ἔσχεν γενέσεως ἀρχήν,  
⁶μία δὲ πάντων εἰσόδος εἰς τὸν βίον ἔξοδός τε ἵση.  
⁷διὰ τοῦτο εὔξαμην, καὶ φρόνησις ἐδόθη μοι·  
⁸πεκαλεσάμην, καὶ ἥλθέν μοι πνεῦμα σοφίας.  
⁹προέκρινα αὐτὴν σκήπτρων καὶ θρόνων  
καὶ πλοῦτον οὐδὲν ἡγησάμην ἐν συγκρίσει αὐτῆς.  
⁹οὐδὲ ὡμοίωσα αὐτῇ λίθον ἀτίμητον,  
⁺ὅτι ὁ πᾶς χρυσὸς ἐν ὅψει αὐτῆς ψάμμος δλίγη,  
καὶ ὡς πηλὸς λογισθήσεται ἄργυρος ἐναντίον αὐτῆς.  
¹⁰ὑπὲρ ὑγίειαν καὶ εὐμορφίαν ἡγάπησα αὐτὴν  
καὶ προειλόμην αὐτὴν ἀντὶ φωτὸς ἔχειν,  
⁹ὅτι ἀκοίμητον τὸ ἐκ ταύτης φέγγος.  
¹¹ἥλθεν δέ μοι τὰ ἀγαθὰ ὁμοῦ πάντα μετ' αὐτῆς  
καὶ ἀναρίθμητος πλοῦτος ἐν χερσὶν αὐτῆς.  
¹²εὐφράνθην δὲ ἐπὶ πᾶσιν, ὅτι αὐτῶν ἡγεῖται σοφία,  
ἡγνόουν δὲ αὐτὴν γενέτιν εἶναι τούτων.  
¹³ἀδόλως τε ἔμαθον ἀφθόνως τε μεταδίδωμι,  
τὸν πλοῦτον αὐτῆς οὐκ ἀποκρύπτομαι.  
¹⁴ἀνεκλιπής γὰρ θησαυρός ἐστιν ἀνθρώποις,  
ὅν οἱ κτησάμενοι πρὸς θεὸν ἐστείλαντο φιλίαν  
διὰ τὰς ἐκ παιδείας δωρεὰς συσταθέντες.  
¹⁵Ἐμοὶ δὲ δώῃ ὁ θεὸς εἰπεῖν κατὰ γνώμην  
καὶ ἐνθυμηθῆναι ἀξίως τῶν δεδομένων,  
⁹ὅτι αὐτὸς καὶ τῆς σοφίας ὁδηγός ἐστιν  
καὶ τῶν σοφῶν διορθωτής.  
¹⁶ἐν γὰρ χειρὶ αὐτοῦ καὶ ἡμεῖς καὶ οἱ λόγοι ἡμῶν  
πᾶσά τε φρόνησις καὶ ἐργατειῶν ἐπιστήμη.  
¹⁷αὐτὸς γάρ μοι ἔδωκεν τῶν ὄντων γνῶσιν ἀψευδῆ  
εἰδέναι σύστασιν κόσμου καὶ ἐνέργειαν στοιχείων,  
¹⁸ἀρχὴν καὶ τέλος καὶ μεσότητα χρόνων,  
τροπῶν ἀλλαγὰς καὶ μεταβολὰς καιρῶν,

<sup>19</sup>ἐνιαυτοῦ κύκλους καὶ ἀστρων θέσεις,  
<sup>20</sup>φύσεις ζῷων καὶ θυμοὺς θηρίων,  
πνευμάτων βίας καὶ διαλογισμοὺς ἀνθρώπων,  
διαφορὰς φυτῶν καὶ δυνάμεις ριζῶν,  
<sup>21</sup>ὅσα τέ ἐστιν κρυπτὰ καὶ ἐμφανῆ ἔγνων.  
ἡ γὰρ πάντων τεχνῆτις ἐδίδαξέν με σοφία.

<sup>22</sup>"Ἐστιν γὰρ ἐν αὐτῇ πνεῦμα νοερόν, ἄγιον,  
μονογενές, πολυμερές, λεπτόν,  
εὔκινητον, τρανόν, ἀμόλυντον,  
σαφές, ἀπήμαντον, φιλάγαθον, ὁξύ,  
<sup>23</sup>ἀκώλυτον, εὐεργετικόν, φιλάνθρωπον,  
βέβαιον, ἀσφαλές, ἀμέριμνον,  
παντοδύναμον, πανεπίσκοπον  
καὶ διὰ πάντων χωροῦν πνευμάτων  
νοερῶν καθαρῶν λεπτοτάτων.

<sup>24</sup>πάσης γὰρ κινήσεως κινητικώτερον σοφία,  
διήκει δὲ καὶ χωρεῖ διὰ πάντων διὰ τὴν καθαρότητα.

<sup>25</sup>ἀτμὸς γάρ ἐστιν τῆς τοῦ θεοῦ δυνάμεως  
καὶ ἀπόρροια τῆς τοῦ παντοκράτορος δόξης εἰλικρινῆς.  
διὰ τοῦτο οὐδὲν μεμιαμμένον εἰς αὐτὴν παρεμπίπτει.

<sup>26</sup>ἀπαύγασμα γάρ ἐστιν φωτὸς ἀϊδίου  
καὶ ἔσοπτρον ἀκηλίδωτον τῆς τοῦ θεοῦ ἐνεργείας  
καὶ εἰκὼν τῆς ἀγαθότητος αὐτοῦ.

<sup>27</sup>μία δὲ οὕσα πάντα δύναται  
καὶ μένουσα ἐν αὐτῇ τὰ πάντα καινίζει  
καὶ κατὰ γενεὰς εἰς ψυχὰς ὁσίας μεταβαίνουσα  
φίλους θεοῦ καὶ προφήτας κατασκευάζει.

<sup>28</sup>οὐθὲν γὰρ ἀγαπᾶ ὁ θεὸς εἰ μὴ τὸν σοφίᾳ συνοικοῦντα.

<sup>29</sup>ἔστιν γὰρ αὕτη εὑπρεπεστέρα ἡλίου  
καὶ ὑπὲρ πᾶσαν ἀστρων θέσιν.

φωτὶ συγκρινομένη εύρίσκεται προτέρα.

<sup>30</sup>τοῦτο μὲν γὰρ διαδέχεται νύξ,  
σοφίας δὲ οὐ κατισχύει κακία.

8 <sup>1</sup>διατείνει δὲ ἀπὸ πέρατος ἐπὶ πέρας εὐρώστως

καὶ διοικεῖ τὰ πάντα χρηστῶς.

<sup>2</sup>Ταύτην ἐφίλησα καὶ ἐξεζήτησα ἐκ νεότητός μου  
καὶ ἐζήτησα νύμφην ἀγαγέσθαι ἐμαυτῷ  
καὶ ἑραστῆς ἐγενόμην τοῦ κάλλους αὐτῆς.

<sup>3</sup>εὐγένειαν δοξάζει συμβίωσιν θεοῦ ἔχουσα,  
καὶ ὁ πάντων δεσπότης ἡγάπησεν αὐτήν.

<sup>4</sup>μύστις γάρ ἐστιν τῆς τοῦ θεοῦ ἐπιστήμης  
καὶ αἱρετὸς τῶν ἔργων αὐτοῦ.

<sup>5</sup>εἰ δὲ πλοῦτός ἐστιν ἐπιθυμητὸν κτῆμα ἐν βίῳ,  
τί σοφίας πλουσιώτερον τῆς τὰ πάντα ἐργαζομένης;  
<sup>6</sup>εἰ δὲ φρόνησις ἔργαζεται,  
τίς αὐτῆς τῶν ὄντων μᾶλλόν ἐστιν τεχνῆτις;  
<sup>7</sup>καὶ εἰ δικαιοσύνην ἀγαπᾷ τις,  
οἱ πόνοι ταύτης εἰσὶν ἀρεταί.

σωφροσύνην γάρ καὶ φρόνησιν ἐκδιδάσκει,  
δικαιοσύνην καὶ ἀνδρείαν,  
ῶν χρησιμώτερον οὐδέν ἐστιν ἐν βίῳ ἀνθρώποις.

<sup>8</sup>εἰ δὲ καὶ πολυπειρίαν ποθεῖ τις,  
οἶδεν τὰ ἀρχαῖα καὶ τὰ μέλλοντα εἰκάζει,  
ἐπίσταται στροφὰς λόγων καὶ λύσεις αἰνιγμάτων,  
σημεῖα καὶ τέρατα προγινώσκει  
καὶ ἐκβάσεις καιρῶν καὶ χρόνων.

<sup>9</sup>ἔκρινα τοίνυν ταύτην ἀγαγέσθαι πρὸς συμβίωσιν  
εἰδὼς ὅτι ἔσται μοι σύμβουλος ἀγαθῶν  
καὶ παραίνεσις φροντίδων καὶ λύπης.

<sup>10</sup>ἔξω δι' αὐτὴν δόξαν ἐν ὅχλοις  
καὶ τιμὴν παρὰ πρεσβυτέροις ὁ νέος.

<sup>11</sup>δόξὺς εὑρεθήσομαι ἐν κρίσει  
καὶ ἐν ὅψει δυναστῶν θαυμασθήσομαι.

<sup>12</sup>σιγῶντά με περιμενοῦσιν καὶ φθεγγομένῳ προσέξουσιν  
καὶ λαλοῦντος ἐπὶ πλεῖον  
χεῖρα ἐπιθήσουσιν ἐπὶ στόμα αὐτῶν.

<sup>13</sup>ἔξω δι' αὐτὴν ἀθανασίαν  
καὶ μνήμην αἰώνιον τοῖς μετ' ἐμὲ ἀπολείψω.

<sup>14</sup>διοικήσω λαούς, καὶ ἔθνη ὑποταγήσεται μοι·  
<sup>15</sup>φοβηθήσονται με ἀκούσαντες τύραννοι φρικτοί,  
ἐν πλήθει φανοῦμαι ἀγαθὸς καὶ ἐν πολέμῳ ἀνδρεῖος.  
<sup>16</sup>εἰσελθὼν εἰς τὸν οἶκόν μου προσαναπαύσομαι αὐτῆς·  
οὐ γὰρ ἔχει πικρίαν ἡ συναναστροφὴ αὐτῆς  
οὐδὲ ὁδύνην ἡ συμβίωσις αὐτῆς,  
ἀλλὰ εὐφροσύνην καὶ χαράν.  
<sup>17</sup>ταῦτα λογισάμενος ἐν ἐμαυτῷ  
καὶ φροντίσας ἐν καρδίᾳ μου  
ὅτι ἀθανασία ἐστὶν ἐν συγγενείᾳ σοφίας  
<sup>18</sup>καὶ ἐν φιλίᾳ αὐτῆς τέρψις ἀγαθὴ  
καὶ ἐν πόνοις χειρῶν αὐτῆς πλοῦτος ἀνεκλιπής  
καὶ ἐν συγγυμνασίᾳ ὄμιλίας αὐτῆς φρόνησις  
καὶ εὔκλεια ἐν κοινωνίᾳ λόγων αὐτῆς,  
περιήειν ζητῶν ὅπως λάβω αὐτὴν εἰς ἐμαυτόν.  
<sup>19</sup>παῖς δὲ ἥμην εὐφυὴς  
ψυχῆς τε ἔλαχον ἀγαθῆς,  
<sup>20</sup>μᾶλλον δὲ ἀγαθὸς ὃν ἥλθον εἰς σῶμα ἀμίαντον.  
<sup>21</sup>γνοὺς δὲ ὅτι οὐκ ἄλλως ἔσομαι ἐγκρατῆς, ἐὰν μὴ ὁ θεὸς δῷ —  
καὶ τοῦτο δ' ἦν φρονήσεως τὸ εἰδέναι τίνος ἡ χάρις —,  
ἐνέτυχον τῷ κυρίῳ καὶ ἐδεήθην αὐτοῦ  
καὶ εἴπον ἐξ δλης τῆς καρδίας μου

9 <sup>1</sup>Θεὲ πατέρων καὶ κύριε τοῦ ἐλέους  
ο ποιήσας τὰ πάντα ἐν λόγῳ σου  
<sup>2</sup>καὶ τῇ σοφίᾳ σου κατασκευάσας ἄνθρωπον,  
ἵνα δεσπόζῃ τῶν ὑπὸ σοῦ γενομένων κτισμάτων  
<sup>3</sup>καὶ διέπῃ τὸν κόσμον ἐν ὁσιότητι καὶ δικαιοσύνῃ  
καὶ ἐν εὐθύτητι ψυχῆς κρίσιν κρίνῃ,  
<sup>4</sup>δός μοι τὴν τῶν σῶν θρόνων πάρεδρον σοφίαν  
καὶ μή με ἀποδοκιμάσῃς ἐκ παιδῶν σου.  
<sup>5</sup>ὅτι ἐγὼ δοῦλος σὸς καὶ υἱὸς τῆς παιδίσκης σου,  
ἄνθρωπος ἀσθενῆς καὶ ὀλιγοχρόνιος  
καὶ ἐλάσσων ἐν συνέσει κρίσεως καὶ νόμων.  
<sup>6</sup>καὶ γάρ τις ἦ τέλειος ἐν υἱοῖς ἀνθρώπων,

τῆς ἀπὸ σοῦ σοφίας ἀπούσης εἰς οὐδὲν λογισθήσεται.  
7σύ με προείλω βασιλέα λαοῦ σου  
καὶ δικαστὴν υἱῶν σου καὶ θυγατέρων.  
8εἶπας οἰκοδομῆσαι ναὸν ἐν ὅρει ἀγίῳ σου  
καὶ ἐν πόλει κατασκηνώσεώς σου θυσιαστήριον,  
μίμημα σκηνῆς ἀγίας, ἣν προητοίμασας ἀπ' ἀρχῆς.  
9καὶ μετὰ σοῦ ἡ σοφία ἡ εἰδυῖα τὰ ἔργα σου  
καὶ παροῦσα, ὅτε ἐποίεις τὸν κόσμον,  
καὶ ἐπισταμένη τί ἀρεστὸν ἐν ὁφθαλμοῖς σου  
καὶ τί εὐθὲς ἐν ἐντολαῖς σου.  
10ἔξαπόστειλον αὐτὴν ἔξ ἀγίων οὐρανῶν  
καὶ ἀπὸ θρόνου δόξης σου πέμψον αὐτήν,  
ἵνα συμπαροῦσά μοι κοπιάσῃ,  
καὶ γνῶ τί εὐάρεστόν ἐστιν παρὰ σοί.  
11οἵδε γὰρ ἐκείνη πάντα καὶ συνίει  
καὶ ὀδηγήσει με ἐν ταῖς πράξεσί μου σωφρόνως  
καὶ φυλάξει με ἐν τῇ δόξῃ αὐτῆς.  
12καὶ ἔσται προσδεκτὰ τὰ ἔργα μου,  
καὶ διακρινῶ τὸν λαόν σου δικαίως  
καὶ ἔσομαι ἄξιος θρόνων πατρός μου.  
13τίς γὰρ ἄνθρωπος γνώσεται βουλὴν θεοῦ;  
ἢ τίς ἐνθυμηθήσεται τί θέλει ὁ κύριος;  
14λογισμοὶ γὰρ θυητῶν δειλοί,  
καὶ ἐπισφαλεῖς αἱ ἐπίνοιαι ἡμῶν.  
15φθαρτὸν γὰρ σῶμα βαρύνει ψυχήν,  
καὶ βρίθει τὸ γεῶδες σκῆνος νοῦν πολυφρόντιδα.  
16καὶ μόλις εἰκάζομεν τὰ ἐπὶ γῆς  
καὶ τὰ ἐν χερσὶν εύρισκομεν μετὰ πόνου·  
τὰ δὲ ἐν οὐρανοῖς τίς ἔξιχνίασεν;  
17βουλὴν δέ σου τίς ἔγνω, εἰ μὴ σὺ ἔδωκας σοφίαν  
καὶ ἐπεμψας τὸ ἄγιόν σου πνεῦμα ἀπὸ ὑψίστων;  
18καὶ οὕτως διωρθώθησαν αἱ τρίβοι τῶν ἐπὶ γῆς,  
καὶ τὰ ἀρεστά σου ἐδιδάχθησαν ἄνθρωποι,  
καὶ τῇ σοφίᾳ ἐσώθησαν.

**10** <sup>1</sup>Αὕτη πρωτόπλαστον πατέρα κόσμου  
μόνον κτισθέντα διεφύλαξεν  
καὶ ἐξείλατο αὐτὸν ἐκ παραπτώματος ἴδιου  
<sup>2</sup>ἔδωκέν τε αὐτῷ ἵσχὺν κρατῆσαι ἀπάντων.  
<sup>3</sup>ἀποστὰς δὲ ἀπ' αὐτῆς ἄδικος ἐν ὀργῇ αὐτοῦ  
ἀδελφοκτόνοις συναπώλετο θυμοῖς.  
<sup>4</sup>δι' ὃν κατακλυζομένην γῆν πάλιν ἔσωσεν σοφία  
δι' εὐτελοῦς ξύλου τὸν δίκαιον κυβερνήσασα.  
<sup>5</sup>αὕτη καὶ ἐν ὁμονοίᾳ πονηρίας ἔθνῶν συγχυθέντων  
ἔγνω τὸν δίκαιον καὶ ἐτήρησεν αὐτὸν ἄμεμπτον θεῶ  
καὶ ἐπὶ τέκνου σπλάγχνοις ἵσχυρὸν ἐφύλαξεν.  
<sup>6</sup>αὕτη δίκαιον ἐξαπολλυμένων ἀσεβῶν ἐρρύσατο  
φυγόντα καταβάσιον πῦρ Πενταπόλεως,  
<sup>7</sup>ἥς ἦτι μαρτύριον τῆς πονηρίας  
καπνιζομένη καθέστηκε χέρσος,  
καὶ ἀτελέσιν ὥραις καρποφοροῦντα φυτά,  
ἀπιστούσης Ψυχῆς μνημεῖον ἐστηκυῖα στήλη ἀλός.  
<sup>8</sup>σοφίαν γὰρ παροδεύσαντες  
οὐ μόνον ἐβλάβησαν τοῦ μὴ γνῶναι τὰ καλά,  
ἀλλὰ καὶ τῆς ἀφροσύνης ἀπέλιπον τῷ βίῳ μνημόσυνον,  
ἴνα ἐν οἷς ἐσφάλησαν μηδὲ λαθεῖν δυνηθῶσιν.  
<sup>9</sup>σοφία δὲ τοὺς θεραπεύοντας αὐτὴν ἐκ πόνων ἐρρύσατο.  
<sup>10</sup>αὕτη φυγάδα ὄργῆς ἀδελφοῦ δίκαιον  
ώδηγησεν ἐν τρίβοις εὐθείαις· ἔδειξεν αὐτῷ βασιλείαν θεοῦ  
καὶ ἔδωκεν αὐτῷ γνῶσιν ἀγίων.  
εὐπόρησεν αὐτὸν ἐν μόχθοις  
καὶ ἐπλήθυνεν τοὺς πόνους αὐτοῦ.  
<sup>11</sup>ἐν πλεονεξίᾳ κατισχύοντων αὐτὸν παρέστη  
καὶ ἐπλούτισεν αὐτόν.  
<sup>12</sup>διεφύλαξεν αὐτὸν ἀπὸ ἐχθρῶν  
καὶ ἀπὸ ἐνεδρευόντων ἡσφαλίσατο.  
καὶ ἀγῶνα ἵσχυρὸν ἐβράβευσεν αὐτῷ,  
ἴνα γνῷ ὅτι παντὸς δυνατωτέρα ἐστὶν εὔσέβεια.  
<sup>13</sup>αὕτη πραθέντα δίκαιον οὐκ ἐγκατέλιπεν,

ἀλλὰ ἐξ ἀμαρτίας ἐρρύσατο αὐτόν.

<sup>14</sup>συγκατέβη αὐτῷ εἰς λάκκον  
καὶ ἐν δεσμοῖς οὐκ ἀφῆκεν αὐτόν,  
ἔως ἤνεγκεν αὐτῷ σκῆπτρα βασιλείας  
καὶ ἔξουσίαν τυραννούντων αὐτοῦ.  
ψευδεῖς τε ἔδειξεν τοὺς μωμησαμένους αὐτὸν  
καὶ ἔδωκεν αὐτῷ δόξαν αἰώνιον.

<sup>15</sup>Αὕτη λαὸν ὅσιον καὶ σπέρμα ἄμεμπτον  
ἐρρύσατο ἐξ ἔθνους θλιβόντων.

<sup>16</sup>εἰσῆλθεν εἰς ψυχὴν θεράποντος κυρίου  
καὶ ἀντέστη βασιλεῦσιν φοβεροῖς ἐν τέρασι καὶ σημείοις.  
<sup>17</sup>ἀπέδωκεν ὁσίοις μισθὸν κόπων αὐτῶν,  
ώδηγησεν αὐτοὺς ἐν ὁδῷ θαυμαστῇ  
καὶ ἐγένετο αὐτοῖς εἰς σκέπην ἡμέρας  
καὶ εἰς φλόγα ἀστρων τὴν νύκτα.

<sup>18</sup>διεβίβασεν αὐτοὺς θάλασσαν ἐρυθρὰν  
καὶ διήγαγεν αὐτοὺς δι' ὕδατος πολλοῦ.

<sup>19</sup>τοὺς δὲ ἔχθροὺς αὐτῶν κατέκλυσεν  
καὶ ἐκ βάθους ἀβύσσου ἀνέβρασεν αὐτούς.  
<sup>20</sup>διὰ τοῦτο δίκαιοι ἐσκύλευσαν ἀσεβεῖς  
καὶ ὑμνησαν, κύριε, τὸ ὄνομα τὸ ἄγιόν σου  
τὴν τε ὑπέρμαχόν σου χεῖρα ἤνεσαν ὁμοθυμαδόν.  
<sup>21</sup>ὅτι ἡ σοφία ἤνοιξεν στόμα κωφῶν  
καὶ γλώσσας νηπίων ἔθηκεν τρανάς.

**11** <sup>1</sup>Εὐόδωσεν τὰ ἔργα αὐτῶν ἐν χειρὶ προφήτου ἀγίου.

<sup>2</sup>διώδευσαν ἔρημον ἀοίκητον  
καὶ ἐν ἀβάτοις ἔπηξαν σκηνάς.

<sup>3</sup>ἀντέστησαν πολεμίοις καὶ ἔχθροὺς ἡμύναντο.

<sup>4</sup>ἐδίψησαν καὶ ἐπεκαλέσαντό σε,  
καὶ ἐδόθη αὐτοῖς ἐκ πέτρας ἀκροτόμου ὕδωρ  
καὶ ἵαμα δίψης ἐκ λίθου σκληροῦ.

<sup>5</sup>δι’ ὧν γὰρ ἐκολάσθησαν οἱ ἔχθροὶ αὐτῶν,  
διὰ τούτων αὐτοὶ ἀποροῦντες εὔεργετήθησαν.  
<sup>6</sup>ἀντὶ μὲν πηγῆς ἀενάου ποταμοῦ

αἴματι λυθρώδει ταραχθέντος  
7εὶς ἔλεγχον νηπιοκτόνου διατάγματος  
ἔδωκας αὐτοῖς δαψιλὲς ὕδωρ ἀνελπίστως  
8δείξας διὰ τοῦ τότε δίψους  
πῶς τοὺς ὑπεναντίους ἐκόλασας.  
9ὅτε γὰρ ἐπειράσθησαν, καίπερ ἐν ἐλέει παιδευόμενοι,  
ἔγνωσαν πῶς μετ' ὄργῆς κρινόμενοι ἀσεβεῖς ἐβασανίζοντο.  
10τούτους μὲν γὰρ ὡς πατὴρ νοιθετῶν ἐδοκίμασας,  
ἐκείνους δὲ ὡς ἀπότομος βασιλεὺς καταδικάζων ἐξήτασας.  
11καὶ ἀπόντες δὲ καὶ παρόντες ὁμοίως ἐτρύχοντο.  
12διπλῇ γὰρ αὐτοὺς ἔλαβεν λύπη  
καὶ στεναγμὸς μνημῶν τῶν παρελθόντων.  
13ὅτε γὰρ ἤκουσαν διὰ τῶν ἰδίων κολάσεων  
εὐεργετημένους αὐτούς, ἥσθοντο τοῦ κυρίου.  
14ὅν γὰρ ἐν ἐκθέσει πάλαι ρίφέντα ἀπεῖπον χλευάζοντες,  
ἐπὶ τέλει τῶν ἐκβάσεων ἐθαύμασαν  
οὐχ ὅμοια δικαίοις διψήσαντες.  
15ἀντὶ δὲ λογισμῶν ἀσυνέτων ἀδικίας αὐτῶν,  
ἐν οἷς πλανηθέντες ἐθρήσκευον ἄλογα ἐρπετὰ καὶ κνώδαλα εὔτελῇ,  
ἐπαπέστειλας αὐτοῖς πλῆθος ἀλόγων ζῷων εἰς ἐκδίκησιν,  
16ἵνα γνῶσιν ὅτι, δι' ὧν τις ἀμαρτάνει, διὰ τούτων κολάζεται.  
17οὐ γὰρ ἡπόρει ἡ παντοδύναμός σου χεὶρ  
καὶ κτίσασα τὸν κόσμον ἐξ ἀμόρφου ὕλης  
ἐπιπέμψαι αὐτοῖς πλῆθος ἄρκων ἢ θρασεῖς λέοντας  
18ἢ νεοκτίστους θυμοῦ πλήρεις θῆρας ἀγνώστους  
ἥτοι πυρπνόν φυσῶντας ἄσθμα  
ἢ βρόμον λικμωμένους καπνοῦ  
ἢ δεινοὺς ἀπ' ὀμμάτων σπινθῆρας ἀστράπτοντας,  
19ῶν οὐ μόνον ἡ βλάβη ἡδύνατο συνεκτρίψαι αὐτούς,  
ἀλλὰ καὶ ἡ ὄψις ἐκφοβήσασα διολέσαι.  
20καὶ χωρὶς δὲ τούτων ἐνὶ πνεύματι πεσεῖν ἐδύναντο  
ὑπὸ τῆς δίκης διωχθέντες  
καὶ λικμηθέντες ὑπὸ πνεύματος δυνάμεώς σου.  
ἀλλὰ πάντα μέτρῳ καὶ ἀριθμῷ καὶ σταθμῷ διέταξας.

<sup>21</sup>τὸ γὰρ μεγάλως ἴσχύειν σοὶ πάρεστιν πάντοτε,  
καὶ κράτει βραχίονός σου τίς ἀντιστήσεται;

<sup>22</sup>ὅτι ὡς ῥοπὴ ἐκ πλαστίγων ὅλος ὁ κόσμος ἐναντίον σου  
καὶ ὡς ῥανὶς δρόσου ὄρθρινὴ κατελθοῦσα ἐπὶ γῆν.

<sup>23</sup>ἔλεεῖς δὲ πάντας, ὅτι πάντα δύνασαι,  
καὶ παρορᾶς ἀμαρτήματα ἀνθρώπων εἰς μετάνοιαν.

<sup>24</sup>ἄγαπᾶς γὰρ τὰ ὄντα πάντα  
καὶ οὐδὲν βδελύσσῃ ὡν ἐποίησας.

οὐδὲ γὰρ ἂν μισῶν τι κατεσκεύασας.

<sup>25</sup>πῶς δὲ διέμεινεν ἀν τι, εἰ μὴ σὺ ἡθέλησας,  
ἢ τὸ μὴ κληθὲν ὑπὸ σοῦ διετηρήθη;

<sup>26</sup>φείδη δὲ πάντων, ὅτι σά ἐστιν, δέσποτα φιλόψυχε.

**12** <sup>1</sup>τὸ γὰρ ἄφθαρτόν σου πνεῦμά ἐστιν ἐν πᾶσιν.

<sup>2</sup>Διὸ τοὺς παραπίπτοντας κατ’ ὀλίγον ἐλέγχεις  
καὶ ἐν οἷς ἀμαρτάνουσιν ὑπομιμνήσκων νουθετεῖς,  
ἴνα ἀπαλλαγέντες τῆς κακίας πιστεύσωσιν ἐπὶ σέ, κύριε.

<sup>3</sup>καὶ γὰρ τοὺς πάλαι οἰκήτορας τῆς ἀγίας σου γῆς

<sup>4</sup>μισήσας ἐπὶ τῷ ἔχθιστα πράσσειν,  
ἔργα φαρμακειῶν καὶ τελετὰς ἀνοσίους  
<sup>5</sup>τέκνων τε φονὰς ἀνελεήμονας

καὶ σπλαγχνοφάγον ἀνθρωπίνων σαρκῶν θοῖναν καὶ αἷματος,  
ἐκ μέσου μύστας θιάσου

<sup>6</sup>καὶ αὐθέντας γονεῖς ψυχῶν ἀβοηθήτων,  
ἐβουλήθης ἀπολέσαι διὰ χειρῶν πατέρων ἡμῶν,  
<sup>7</sup>ἴνα ἀξίαν ἀποικίαν δέξηται θεοῦ παίδων

ἥ παρὰ σοὶ πασῶν τιμιωτάτη γῆ.

<sup>8</sup>ἀλλὰ καὶ τούτων ὡς ἀνθρώπων ἐφείσω  
ἀπέστειλάς τε προδρόμους τοῦ στρατοπέδου σου σφῆκας,  
ἴνα αὐτοὺς κατὰ βραχὺ ἐξολεθρεύσωσιν.

<sup>9</sup>οὐκ ἀδυνατῶν ἐν παρατάξει ἀσεβεῖς δικαίοις ὑποχειρίους δοῦναι  
ἢ θηρίοις δεινοῖς ἢ λόγῳ ἀποτόμῳ ὑφ' ἐν ἐκτρῆψαι,

<sup>10</sup>κρίνων δὲ κατὰ βραχὺ ἐδίδους τόπον μετανοίας  
οὐκ ἀγνοῶν ὅτι πονηρὰ ἡ γένεσις αὐτῶν  
καὶ ἔμφυτος ἡ κακία αὐτῶν

καὶ ὅτι οὐ μὴ ἀλλαγῇ ὁ λογισμὸς αὐτῶν εἰς τὸν αἰῶνα.

<sup>11</sup>σπέρμα γὰρ ἦν κατηραμένον ἀπ' ἀρχῆς,  
οὐδὲ εὐλαβούμενός τινα ἐφ' οἷς ἡμάρτανον ἀδειαν ἐδίδους.

<sup>12</sup>τίς γὰρ ἐρεῖ Τί ἐποίησας;  
ἢ τίς ἀντιστήσεται τῷ κρίματί σου;  
τίς δὲ ἐγκαλέσει σοι κατὰ ἔθνῶν ἀπολωλότων ἢ σὺ ἐποίησας;  
ἢ τίς εἰς κατάστασίν σοι ἐλεύσεται ἔκδικος κατὰ ἀδίκων ἀνθρώπων;

<sup>13</sup>οὕτε γὰρ θεός ἐστιν πλὴν σοῦ, ὃ μέλει περὶ πάντων,  
ἴνα δείξης ὅτι οὐκ ἀδίκως ἔκρινας,

<sup>14</sup>οὕτε βασιλεὺς ἢ τύραννος ἀντοφθαλμῆσαι δυνήσεται σοι περὶ ὃν ἐκόλασας.

<sup>15</sup>δίκαιος δὲ ὁν δικαίως τὰ πάντα διέπεις  
αὐτὸν τὸν μὴ ὄφείλοντα κολασθῆναι καταδικάσαι  
ἀλλότριον ἡγούμενος τῆς σῆς δυνάμεως.

<sup>16</sup>ἢ γὰρ ἴσχύς σου δικαιοσύνης ἀρχή,  
καὶ τὸ πάντων σε δεσπόζειν πάντων φείδεσθαι σε ποιεῖ.

<sup>17</sup>ἴσχὺν γὰρ ἐνδείκνυσαι ἀπιστούμενος ἐπὶ δυνάμεως τελειότητι  
καὶ ἐν τοῖς εἰδόσι τὸ θράσος ἔξελέγχεις.

<sup>18</sup>σὺ δὲ δεσπόζων ἴσχύος ἐν ἐπιεικείᾳ κρίνεις  
καὶ μετὰ πολλῆς φειδοῦς διοικεῖς ἡμᾶς.  
πάρεστιν γάρ σοι, ὅταν θέλῃς, τὸ δύνασθαι.

<sup>19</sup>Ἐδίδαξας δέ σου τὸν λαὸν διὰ τῶν τοιούτων ἔργων  
ὅτι δεῖ τὸν δίκαιον εἶναι φιλάνθρωπον,  
καὶ εὐέλπιδας ἐποίησας τοὺς υἱούς σου  
ὅτι διδοῖς ἐπὶ ἀμαρτήμασιν μετάνοιαν.

<sup>20</sup>εἰ γὰρ ἔχθροὺς παιδῶν σου καὶ ὄφειλομένους θανάτῳ  
μετὰ τοσαύτης ἐτιμωρήσω προσοχῆς καὶ διέσεως  
δοὺς χρόνους καὶ τόπον, δι' ὃν ἀπαλλαγῶσι τῆς κακίας,

<sup>21</sup>μετὰ πόσης ἀκριβείας ἔκρινας τοὺς υἱούς σου,  
ὃν τοῖς πατράσιν ὄρκους καὶ συνθήκας ἔδωκας ἀγαθῶν ὑποσχέσεων;

<sup>22</sup>Ημᾶς οὖν παιδεύων τοὺς ἔχθροὺς ἡμῶν ἐν μυριότητι μαστιγοῖς,  
ἴνα σου τὴν ἀγαθότητα μεριμνῶμεν κρίνοντες,  
κρινόμενοι δὲ προσδοκῶμεν ἔλεος.

<sup>23</sup>ὅθεν καὶ τοὺς ἐν ἀφροσύνῃ ζωῆς βιώσαντας ἀδίκως  
διὰ τῶν ἴδιων ἐβασάνισας βδελυγμάτων.

<sup>24</sup>καὶ γὰρ τῶν πλάνης ὁδῶν μακρότερον ἐπλανήθησαν  
θεοὺς ὑπολαμβάνοντες τὰ καὶ ἐν ζῷοις τῶν αἰσχρῶν ἄτιμα  
νηπίων δίκην ἀφρόνων ψευσθέντες.

<sup>25</sup>διὰ τοῦτο ὡς παισὶν ἀλογίστοις  
τὴν κρίσιν εἰς ἐμπαιγμὸν ἔπειμψας.

<sup>26</sup>οἱ δὲ παιγνίοις ἐπιτιμήσεως μὴ νουθετηθέντες  
ἀξίαν θεοῦ κρίσιν πειράσουσιν.  
<sup>27</sup>εφ' οἵς γὰρ αὐτοὶ πάσχοντες ἡγανάκτουν,  
ἐπὶ τούτοις, σὺς ἐδόκουν θεούς, ἐν αὐτοῖς κολαζόμενοι  
ἰδόντες, ὃν πάλαι ἥρνοῦντο εἰδέναι, θεὸν ἐπέγνωσαν ἀληθῆ.  
διὸ καὶ τὸ τέρμα τῆς καταδίκης ἐπ' αὐτοὺς ἐπῆλθεν.

**13** <sup>1</sup>Μάταιοι μὲν γὰρ πάντες ἀνθρώποι φύσει, οἵς παρὴν θεοῦ ἀγνωσίᾳ  
καὶ ἐκ τῶν ὄρωμένων ἀγαθῶν οὐκ ἵσχυσαν εἰδέναι τὸν δόντα  
οὔτε τοῖς ἔργοις προσέχοντες ἐπέγνωσαν τὸν τεχνίτην,  
<sup>2</sup>ἀλλ' ἡ πῦρ ἡ πνεῦμα ἡ ταχινὸν ἀέρα  
ἡ κύκλον ἀστρων ἡ βίαιον ὅδωρ  
ἡ φωστῆρας οὐρανοῦ πρυτάνεις κόσμου θεοὺς ἐνόμισαν.  
<sup>3</sup>ῶν εὶ μὲν τῇ καλλονῇ τερπόμενοι ταῦτα θεοὺς ὑπελάμβανον,  
γνώτωσαν πόσῳ τούτων ὁ δεσπότης ἐστὶ βελτίων,  
ὅ γὰρ τοῦ κάλλους γενεσιάρχης ἔκτισεν αὐτά.  
<sup>4</sup>εὶ δὲ δύναμιν καὶ ἐνέργειαν ἐκπλαγέντες,  
νοησάτωσαν ἀπ' αὐτῶν πόσῳ ὁ κατασκευάσας αὐτὰ δυνατώτερός ἐστιν.  
<sup>5</sup>έκ γὰρ μεγέθους καὶ καλλονῆς κτισμάτων  
ἀναλόγως ὁ γενεσιουργὸς αὐτῶν θεωρεῖται.  
<sup>6</sup>ἀλλ' ὅμως ἐπὶ τούτοις μέμψις ἐστὶν ὀλίγη,  
καὶ γὰρ αὐτοὶ τάχα πλανῶνται  
θεὸν ζητοῦντες καὶ θέλοντες εύρεῖν.  
<sup>7</sup>ἐν γὰρ τοῖς ἔργοις αὐτοῦ ἀναστρεφόμενοι διερευνῶσιν  
καὶ πείθονται τῇ ὅψει, ὅτι καλὰ τὰ βλεπόμενα.  
<sup>8</sup>πάλιν δ' οὐδὲ αὐτοὶ συγγνωστοί.  
<sup>9</sup>εὶ γὰρ τοσοῦτον ἵσχυσαν εἰδέναι  
ἴνα δύνωνται στοχάσασθαι τὸν αἰῶνα,  
τὸν τούτων δεσπότην πῶς τάχιον οὐχ εὗρον;  
<sup>10</sup>Ταλαιπωροὶ δὲ καὶ ἐν νεκροῖς αἱ ἐλπίδες αὐτῶν,

οἵτινες ἐκάλεσαν θεοὺς ἔργα χειρῶν ἀνθρώπων,  
χρυσὸν καὶ ἄργυρον τέχνης ἐμμελέτημα  
καὶ ἀπεικάσματα ζώων  
ἢ λίθον ἄχρηστον χειρὸς ἔργον ἀρχαίας.  
<sup>11</sup>εὶ δὲ καὶ τις ὑλοτόμος τέκτων εὐκίνητον φυτὸν ἐκπρίσας  
περιέξυσεν εὔμαθῶς πάντα τὸν φλοιὸν αὐτοῦ  
καὶ τεχνησάμενος εὔπρεπῶς  
κατεσκεύασεν χρήσιμον σκεῦος εἰς ὑπηρεσίαν ζωῆς,  
<sup>12</sup>τὰ δὲ ἀποβλήματα τῆς ἔργασίας  
εἰς ἑτοιμασίαν τροφῆς ἀναλώσας ἐνεπλήσθη,  
<sup>13</sup>τὸ δὲ ἐξ αὐτῶν ἀπόβλημα εἰς οὐθὲν εὔχρηστον,  
ξύλον σκολιὸν καὶ ὅζοις συμπεφυκός,  
λαβὼν ἔγλυψεν ἐν ἐπιμελείᾳ ἀργίας αὐτοῦ  
καὶ ἐμπειρίᾳ συνέσεως ἐτύπωσεν αὐτό,  
ἀπείκασεν αὐτὸν εἰκόνι ἀνθρώπου  
<sup>14</sup>ἢ ζῷω τινὶ εὔτελεῖ ὡμοίωσεν αὐτὸν  
καταχρίσας μίλτῳ καὶ φύκει ἐρυθήνας χρόαν αὐτοῦ  
καὶ πᾶσαν κηλῖδα τὴν ἐν αὐτῷ καταχρίσας  
<sup>15</sup>καὶ ποιήσας αὐτῷ αὐτοῦ ἀξιον οἰκημα  
ἐν τοίχῳ ἔθηκεν αὐτὸν ἀσφαλισάμενος σιδήρῳ.  
<sup>16</sup>ἴνα μὲν οὖν μὴ καταπέσῃ, προενόησεν αὐτοῦ  
εἰδὼς ὅτι ἀδυνατεῖ ἑαυτῷ βοηθῆσαι.  
καὶ γάρ ἐστιν εἰκὼν καὶ χρείαν ἔχει βοηθείας.  
<sup>17</sup>περὶ δὲ κτημάτων καὶ γάμων αὐτοῦ καὶ τέκνων προσευχόμενος  
οὐκ αἰσχύνεται τῷ ἀψύχῳ προσλαλῶν  
καὶ περὶ μὲν ὑγιείας τὸ ἀσθενὲς ἐπικαλεῖται,  
<sup>18</sup>περὶ δὲ ζωῆς τὸ νεκρὸν ἀξιοῖ,  
περὶ δὲ ἐπικουρίας τὸ ἀπειρότατον ἰκετεύει,  
περὶ δὲ ὁδοιπορίας τὸ μηδὲ βάσει χρῆσθαι δυνάμενον,  
<sup>19</sup>περὶ δὲ πορισμοῦ καὶ ἔργασίας καὶ χειρῶν ἐπιτυχίας  
τὸ ἀδρανέστατον ταῖς χερσὶν εὐδράνειαν αἴτεῖται.

14 <sup>1</sup>Πλοῦν τις πάλιν στελλόμενος καὶ ἄγρια μέλλων διοδεύειν κύματα  
τοῦ φέροντος αὐτὸν πλοίου σαθρότερον ξύλον ἐπιβοᾶται.  
<sup>2</sup>ἔκεινο μὲν γὰρ ὅρεξις πορισμῶν ἐπενόησεν,

τεχνῆτις δὲ σοφία κατεσκεύασεν.  
3ἡ δὲ σή, πάτερ, διακυβερνᾷ πρόνοια,  
ὅτι ἔδωκας καὶ ἐν θαλάσσῃ ὁδὸν  
καὶ ἐν κύμασι τρίβον ἀσφαλῆ  
4δεικνὺς ὅτι δύνασαι ἐκ παντὸς σώζειν,  
ἴνα κανὸν ἄνευ τέχνης τις ἐπιβῆ.  
5θέλεις δὲ μὴ ἀργὰ εἶναι τὰ τῆς σοφίας σου ἔργα.  
διὰ τοῦτο καὶ ἐλαχίστω ἔύλω πιστεύουσιν ἀνθρωποι ψυχὰς  
καὶ διελθόντες κλύδωνα σχεδίᾳ διεσώθησαν.  
6καὶ ἀρχῆς γὰρ ἀπολλυμένων ὑπερηφάνων γιγάντων  
ἥ ἐλπὶς τοῦ κόσμου ἐπὶ σχεδίας καταφυγοῦσα  
ἀπέλιπεν αἰῶνι σπέρμα γενέσεως τῇ σῇ κυβερνηθεῖσα χειρί.  
7εὐλόγηται γὰρ ἔύλον, δὶ' οὖ γίνεται δικαιοσύνη.  
8τὸ χειροποίητον δέ, ἐπικατάρατον αὐτὸν καὶ ὁ ποιήσας αὐτό,  
ὅτι ὁ μὲν ἡργάζετο, τὸ δὲ φθαρτὸν θεὸς ὀνομάσθη.  
9ἐν ἵσῳ γὰρ μισητὰ θεῷ καὶ ὁ ἀσεβῶν καὶ ἡ ἀσέβεια αὐτοῦ.  
10καὶ γὰρ τὸ πραχθὲν σὺν τῷ δράσαντι κολασθήσεται.  
11διὰ τοῦτο καὶ ἐν εἰδώλοις ἐθνῶν ἐπισκοπή ἔσται,  
ὅτι ἐν κτίσματι θεοῦ εἰς βδέλυγμα ἐγενήθησαν  
καὶ εἰς σκάνδαλα ψυχαῖς ἀνθρώπων  
καὶ εἰς παγίδα ποσὶν ἀφρόνων.  
12Ἀρχὴ γὰρ πορνείας ἐπίνοια εἰδώλων,  
εὕρεσις δὲ αὐτῶν φθορὰ ζωῆς.  
13οὔτε γὰρ ἦν ἀπ' ἀρχῆς οὔτε εἰς τὸν αἰῶνα ἔσται.  
14κενοδοξίᾳ γὰρ ἀνθρώπων εἰσῆλθεν εἰς τὸν κόσμον,  
καὶ διὰ τοῦτο σύντομον αὐτῶν τὸ τέλος ἐπενοήθη.  
15ἀώρῳ γὰρ πένθει τρυχόμενος πατήρ  
τοῦ ταχέως ἀφαιρεθέντος τέκνου εἰκόνα ποιήσας  
τόν ποτε νεκρὸν ἀνθρωπὸν νῦν ὡς θεὸν ἐτίμησεν  
καὶ παρέδωκεν τοῖς ὑποχειρίοις μυστήρια καὶ τελετάς.  
16εἴτα ἐν χρόνῳ κρατυνθὲν τὸ ἀσεβὲς ἔθος ὡς νόμος ἐφυλάχθη.  
17καὶ τυράννων ἐπιταγαῖς ἐθρησκεύετο τὰ γλυπτά,  
οὓς ἐν ὅψει μὴ δυνάμενοι τιμᾶν ἀνθρωποι διὰ τὸ μακρὰν οἰκεῖν  
τὴν πόρρωθεν ὅψιν ἀνατυπωσάμενοι

ἐμφανῆ εἰκόνα τοῦ τιμωμένου βασιλέως ἐποίησαν,  
ἵνα ὡς παρόντα τὸν ἀπόντα κολακεύωσιν διὰ τῆς σπουδῆς.

<sup>18</sup>εἰς ἐπίτασιν δὲ θρησκείας καὶ τοὺς ἀγνοοῦντας  
ἥ τοῦ τεχνίτου προετρέψατο φιλοτιμίᾳ.

<sup>19</sup>ὅ μὲν γάρ τάχα κρατοῦντι βουλόμενος ἀρέσαι  
ἔξεβιάσατο τῇ τέχνῃ τὴν ὁμοιότητα ἐπὶ τὸ κάλλιον.

<sup>20</sup>τὸ δὲ πλῆθος ἐφελκόμενον διὰ τὸ εὔχαρι τῆς ἔργασίας  
τὸν πρὸ δλίγου τιμηθέντα ἄνθρωπον νῦν σέβασμα ἐλογίσαντο.

<sup>21</sup>καὶ τοῦτο ἐγένετο τῷ βίῳ εἰς ἔνεδρον,  
ὅτι ἡ συμφορᾶ ἡ τυραννίδι δουλεύσαντες ἄνθρωποι  
τὸ ἀκοινώνητον ὄνομα λίθοις καὶ ξύλοις περιέθεσαν.

<sup>22</sup>Εἴτ' οὐκ ἥρκεσεν τὸ πλανᾶσθαι περὶ τὴν τοῦ θεοῦ γνῶσιν,  
ἀλλὰ καὶ ἐν μεγάλῳ ζῶντες ἀγνοίας πολέμῳ  
τὰ τοσαῦτα κακὰ εἰρήνην προσαγορεύουσιν.

<sup>23</sup>ἡ γὰρ τεκνοφόνους τελετὰς ἡ κρύφια μυστήρια  
ἡ ἐμμανεῖς ἔξαλλων θεσμῶν κώμους ἄγοντες

<sup>24</sup>οὕτε βίους οὕτε γάμους καθαροὺς ἔπι φυλάσσουσιν,  
ἔτερος δ' ἔτερον ἡ λοχῶν ἀναιρεῖ ἡ νοθεύων ὁδυνᾶ.

<sup>25</sup>πάντα δ' ἐπιμίξ ἔχει αἷμα καὶ φόνος, κλοπὴ καὶ δόλος,  
φθορά, ἀπιστία, τάραχος, ἐπιορκία,

<sup>26</sup>θόρυβος ἀγαθῶν, χάριτος ἀμνηστία,  
ψυχῶν μιασμός, γενέσεως ἐναλλαγή,  
γάμων ἀταξία, μοιχεία καὶ ἀσέλγεια.

<sup>27</sup>ἡ γὰρ τῶν ἀνωνύμων εἰδώλων θρησκεία  
παντὸς ἀρχὴ κακοῦ καὶ αἰτία καὶ πέρας ἐστίν.

<sup>28</sup>ἡ γὰρ εὐφραινόμενοι μεμήνασιν ἡ προφητεύουσιν ψευδῆ  
ἡ ζῶσιν ἀδίκως ἡ ἐπιορκοῦσιν ταχέως.

<sup>29</sup>ἄψυχοις γὰρ πεποιθότες εἰδώλοις  
κακῶς ὄμόσαντες ἀδικηθῆναι οὐ προσδέχονται.

<sup>30</sup>ἀμφότερα δὲ αὐτοὺς μετελεύσεται τὰ δίκαια,  
ὅτι κακῶς ἐφρόνησαν περὶ θεοῦ προσέχοντες εἰδώλοις  
καὶ ἀδίκως ὕμοσαν ἐν δόλῳ καταφρονήσαντες ὁσιότητος.

<sup>31</sup>οὐ γὰρ ἡ τῶν ὀμνυμένων δύναμις,  
ἀλλ' ἡ τῶν ἀμαρτανόντων δίκη

ἐπεξέρχεται ἀεὶ τὴν τῶν ἀδίκων παράβασιν.

15 <sup>1</sup>Σὺ δέ, ὁ θεὸς ἡμῶν, χρηστὸς καὶ ἀληθής,  
μακρόθυμος καὶ ἐλέει διοικῶν τὰ πάντα.

<sup>2</sup>καὶ γὰρ ἐὰν ἀμάρτωμεν, σοὶ ἐσμεν, εἰδότες σου τὸ κράτος·  
οὐχ ἀμαρτησόμεθα δέ, εἰδότες δτι σοὶ λελογίσμεθα.

<sup>3</sup>τὸ γὰρ ἐπίστασθαί σε ὀλόκληρος δικαιοσύνη,  
καὶ εἰδέναι σου τὸ κράτος ρίζα ἀθανασίας.

<sup>4</sup>οὕτε γὰρ ἐπλάνησεν ἡμᾶς ἀνθρώπων κακότεχνος ἐπίνοια  
οὐδὲ σκιαγράφων πόνοις ἄκαρπος,  
εἶδος σπιλωθὲν χρώμασιν διηλλαγμένοις,  
<sup>5</sup>ῶν ὅψις ἄφροσιν εἰς ὅρεξιν ἔρχεται,  
ποθεῖ τε νεκρᾶς εἰκόνος εἶδος ἀπνουν.

<sup>6</sup>κακῶν ἐρασταὶ ἄξιοι τε τοιούτων ἐλπίδων  
καὶ οἱ δρῶντες καὶ οἱ ποθοῦντες καὶ οἱ σεβόμενοι.

<sup>7</sup>Καὶ γὰρ κεραμεὺς ἀπαλὴν γῆν θλίβων ἐπίμοχθον  
πλάσσει πρὸς ὑπηρεσίαν ἡμῶν ἐν ἔκαστον.  
ἀλλ' ἐκ τοῦ αὐτοῦ πηλοῦ ἀνεπλάσατο  
τά τε τῶν καθαρῶν ἔργων δοῦλα σκεύη  
τά τε ἐναντία, πάντα δμοίως·  
τούτων δὲ ἔτέρου τίς ἔκαστου ἔστιν ἡ χρῆσις, κριτὴς ὁ πηλουργός.

<sup>8</sup>καὶ κακόμοχθος θεὸν μάταιον ἐκ τοῦ αὐτοῦ πλάσσει πηλοῦ  
ὅς πρὸ μικροῦ ἐκ γῆς γενηθεὶς  
μετ' ὀλίγον πορεύεται ἐξ ἦς ἐλήμφθη,  
τὸ τῆς ψυχῆς ἀπαιτηθεὶς χρέος.

<sup>9</sup>ἀλλ' ἔστιν αὐτῷ φροντὶς οὐχ ὅτι μέλλει κάμνειν  
οὐδ' ὅτι βραχυτελῆ βίον ἔχει,  
ἀλλ' ἀντερείδεται μὲν χρυσουργοῖς καὶ ἀργυροχόοις  
χαλκοπλάστας τε μιμεῖται  
καὶ δόξαν ἡγεῖται ὅτι κίβδηλα πλάσσει.

<sup>10</sup>σποδὸς ἡ καρδία αὐτοῦ, καὶ γῆς εὔτελεστέρα ἡ ἐλπὶς αὐτοῦ,  
πηλοῦ τε ἀτιμότερος ὁ βίος αὐτοῦ,

<sup>11</sup>ὅτι ἡγνόησεν τὸν πλάσαντα αὐτὸν  
καὶ τὸν ἐμπνεύσαντα αὐτῷ ψυχὴν ἐνεργοῦσαν  
καὶ ἐμφυσήσαντα πνεῦμα ζωτικόν,

<sup>12</sup>ἀλλ' ἐλογίσαντο παίγνιον εῖναι τὴν ζωὴν ἡμῶν  
καὶ τὸν βίον πανηγυρισμὸν ἐπικερδῆ,  
δεῖν γάρ φησιν δῆν δῆ, κανέν ἐκ κακοῦ, πορίζειν.  
<sup>13</sup>Οὗτος γὰρ παρὰ πάντας οἶδεν δῆτι ἀμαρτάνει  
ὕλης γεώδους εὔθραυστα σκεύη καὶ γλυπτὰ δημιουργῶν.  
<sup>14</sup>Πάντες δὲ ἀφρονέστατοι καὶ τάλανες ὑπὲρ ψυχὴν νηπίου  
οἱ ἔχθροὶ τοῦ λαοῦ σου καταδυναστεύσαντες αὐτόν,  
<sup>15</sup>δῆτι καὶ πάντα τὰ εἰδῶλα τῶν ἔθνῶν ἐλογίσαντο θεούς,  
οἵσι οὔτε ὄμμάτων χρῆσις εἰς ὅρασιν  
οὔτε ρῖνες εἰς συνολοκὴν ἀέρος  
οὔτε ὕτα ἀκούειν  
οὔτε δάκτυλοι χειρῶν εἰς ψηλάφησιν  
καὶ οἵ πόδες αὐτῶν ἀργοὶ πρὸς ἐπίβασιν.  
<sup>16</sup>Ἄνθρωπος γὰρ ἐποίησεν αὐτούς,  
καὶ τὸ πνεῦμα δεδανεισμένος ἔπλασεν αὐτούς.  
οὐδεὶς γὰρ αὐτῷ ὅμοιον ἄνθρωπος ἴσχύει πλάσαι θεόν.  
<sup>17</sup>Θηνητὸς δὲ ὃν νεκρὸν ἐργάζεται χερσὶν ἀνόμοις.  
κρείττων γάρ ἐστιν τῶν σεβασμάτων αὐτοῦ,  
ὃν αὐτὸς μὲν ἔζησεν, ἐκεῖνα δὲ οὐδέποτε. —  
<sup>18</sup>καὶ τὰ ζῶα δὲ τὰ ἔχθιστα σέβονται.  
ἀνοίᾳ γὰρ συγκρινόμενα τῶν ἀλλῶν ἐστὶ χείρονα.  
<sup>19</sup>Οὐδὲ δῆσον ἐπιποθῆσαι ως ἐν ζώων ὅψει καλὰ τυγχάνει,  
ἐκπέφευγεν δὲ καὶ τὸν τοῦ θεοῦ ἔπαινον καὶ τὴν εὐλογίαν αὐτοῦ.

**16** <sup>1</sup>Διὰ τοῦτο δι' ὄμοιών ἐκολάσθησαν ἀξίως  
καὶ διὰ πλήθους κνωδάλων ἐβασανίσθησαν.  
<sup>2</sup>Ἄνθ' ἦσι κολάσεως εὔεργετῆσας τὸν λαόν σου  
εἰς ἐπιθυμίαν ὀρέξεως ξένην γεῦσιν  
τροφὴν ἡτοίμασας ὀρτυγομήτραν,  
<sup>3</sup>ἴνα ἐκεῖνοι μὲν ἐπιθυμοῦντες τροφὴν  
διὰ τὴν εἰδέχθειαν τῶν ἐπαπεσταλμένων  
καὶ τὴν ἀναγκαίαν ὅρεξιν ἀποστρέφωνται,  
αὐτοὶ δὲ ἐπ' ὀλίγον ἐνδεεῖς γενόμενοι  
καὶ ξένης μετάσχωσι γεύσεως.  
<sup>4</sup>Ἐδει γὰρ ἐκείνοις μὲν ἀπαραίτητον ἔνδειαν ἐπελθεῖν τυραννοῦσιν,

τούτοις δὲ μόνον δειχθῆναι πῶς οἱ ἔχθροὶ αὐτῶν ἐβασανίζοντο.

<sup>5</sup>Καὶ γὰρ ὅτε αὐτοῖς δεινὸς ἐπῆλθεν θηρίων θυμὸς  
δήγμασίν τε σκολιῶν διεφθείροντο ὄφεων,  
οὐ μέχρι τέλους ἔμεινεν ἡ ὁργὴ σου.  
<sup>6</sup>εἰς νουθεσίαν δὲ πρὸς ὀλίγον ἐταράχθησαν  
σύμβολον ἔχοντες σωτηρίας εἰς ἀνάμνησιν ἐντολῆς νόμου σου.  
<sup>7</sup>ό γὰρ ἐπιστραφεὶς οὐ διὰ τὸ θεωρούμενον ἐσώζετο,  
ἀλλὰ διὰ σὲ τὸν πάντων σωτῆρα.

<sup>8</sup>καὶ ἐν τούτῳ δὲ ἔπεισας τοὺς ἔχθροὺς ἡμῶν  
ὅτι σὺ εἴς ὁ ρύμενος ἐκ παντὸς κακοῦ.  
<sup>9</sup>οὓς μὲν γὰρ ἀκρίδων καὶ μυιῶν ἀπέκτεινεν δήγματα,  
καὶ οὐχ εὔρεθη ἴαμα τῇ ψυχῇ αὐτῶν,  
ὅτι ἄξιοι ἦσαν ὑπὸ τοιούτων κολασθῆναι.  
<sup>10</sup>τοὺς δὲ υἱούς σου οὐδὲ ιοβόλων δρακόντων ἐνίκησαν ὀδόντες,  
τὸ ἔλεος γάρ σου ἀντιπαρῆλθεν καὶ ίάσατο αὐτούς.

<sup>11</sup>εἰς γὰρ ὑπόμνησιν τῶν λογίων σου ἐνεκεντρίζοντο  
καὶ ὀξέως διεσώζοντο,  
ἵνα μὴ εἰς βαθεῖαν ἐμπεσόντες λήθην  
ἀπερίσπαστοι γένωνται τῆς σῆς εὐεργεσίας.

<sup>12</sup>καὶ γὰρ οὕτε βοτάνη οὕτε μάλαγμα ἐθεράπευσεν αὐτούς,  
ἀλλὰ ὁ σός, κύριε, λόγος ὁ πάντας ιώμενος.  
<sup>13</sup>σὺ γὰρ ζωῆς καὶ θανάτου ἔξουσίαν ἔχεις  
καὶ κατάγεις εἰς πύλας ἄδου καὶ ἀνάγεις.  
<sup>14</sup>ἄνθρωπος δὲ ἀποκτέννει μὲν τῇ κακίᾳ αὐτοῦ,  
ἔξελθὸν δὲ πνεῦμα οὐκ ἀναστρέφει  
οὐδὲ ἀναλύει ψυχὴν παραλημφθεῖσαν.

<sup>15</sup>Τὴν δὲ σὴν χεῖρα φυγεῖν ἀδύνατόν ἐστιν.  
<sup>16</sup>ἀρνούμενοι γάρ σε εἰδέναι ἀσεβεῖς  
ἐν ἰσχύι βραχίονός σου ἐμαστιγώθησαν  
ξένοις ὑετοῖς καὶ χαλάζαις καὶ ὅμβροις διωκόμενοι ἀπαραιτήτοις  
καὶ πυρὶ καταναλισκόμενοι.  
<sup>17</sup>τὸ γὰρ παραδοξότατον, ἐν τῷ πάντα σβεννύντι ὕδατι  
πλεῖον ἐνήργει τὸ πῦρ,  
ὑπέρμαχος γὰρ ὁ κόσμος ἐστὶν δικαίων.

<sup>18</sup>ποτὲ μὲν γὰρ ἡμεροῦτο φλόξ,  
ἴνα μὴ καταφλέξῃ τὰ ἐπ’ ἀσεβεῖς ἀπεσταλμένα ζῶα,  
ἀλλ’ αὐτοὶ βλέποντες εἰδῶσιν ὅτι θεοῦ κρίσει ἐλαύνονται.

<sup>19</sup>ποτὲ δὲ καὶ μεταξὺ ὅδατος ὑπὲρ τὴν πυρὸς δύναμιν φλέγει,  
ἴνα ἀδίκου γῆς γενήματα διαφθείρῃ.

<sup>20</sup>ἀνθ’ ὧν ἀγγέλων τροφὴν ἐψώμισας τὸν λαόν σου  
καὶ ἔτοιμον ἄρτον ἀπ’ οὐρανοῦ παρέσχες αὐτοῖς ἀκοπιάτως  
πᾶσαν ἥδονὴν ἴσχυόντα καὶ πρὸς πᾶσαν ἀρμόνιον γεῦσιν.  
<sup>21</sup>ἡ μὲν γὰρ ὑπόστασίς σου τὴν σὴν πρὸς τέκνα ἐνεφάνιζεν γλυκύτητα,  
τῇ δὲ τοῦ προσφερομένου ἐπιθυμίᾳ ὑπηρετῶν  
πρὸς ὅ τις ἐβούλετο μετεκιρνᾶτο.

<sup>22</sup>χιών δὲ καὶ κρύσταλλος ὑπέμεινε πῦρ καὶ οὐκ ἐτήκετο,  
ἴνα γνῶσιν ὅτι τοὺς τῶν ἔχθρῶν καρποὺς  
κατέφθειρε πῦρ φλεγόμενον ἐν τῇ χαλάζῃ  
καὶ ἐν τοῖς ὑετοῖς διαστράπτον.

<sup>23</sup>τοῦτο πάλιν δ’, ίνα τραφῶσιν δίκαιοι,  
καὶ τῆς ἴδιας ἐπιλέλησται δυνάμεως.

<sup>24</sup>Η γὰρ κτίσις σοὶ τῷ ποιήσαντι ὑπηρετοῦσα  
ἐπιτείνεται εἰς κόλασιν κατὰ τῶν ἀδίκων  
καὶ ἀνίεται εἰς εὔεργεσίαν ὑπὲρ τῶν ἐπὶ σοὶ πεποιθότων.

<sup>25</sup>διὰ τοῦτο καὶ τότε εἰς πάντα μεταλλευομένη  
τῇ παντοτρόφῳ σου δωρεᾶ ὑπηρέτει  
πρὸς τὴν τῶν δεομένων θέλησιν,

<sup>26</sup>ίνα μάθωσιν οἱ υἱοί σου, οὓς ἡγάπησας, κύριε,  
ὅτι οὐχ αἱ γενέσεις τῶν καρπῶν τρέφουσιν ἄνθρωπον,  
ἀλλὰ τὸ ῥῆμά σου τοὺς σοὶ πιστεύοντας διατηρεῖ.

<sup>27</sup>τὸ γὰρ ὑπὸ πυρὸς μὴ φθειρόμενον  
ἀπλῶς ὑπὸ βραχείας ἀκτῖνος ἥλιού θερμαινόμενον ἐτήκετο,

<sup>28</sup>ὅπως γνωστὸν ᾖ ὅτι δεῖ φθάνειν τὸν ἥλιον ἐπ’ εὐχαριστίαν σου  
καὶ πρὸς ἀνατολὴν φωτὸς ἐντυγχάνειν σοι.

<sup>29</sup>ἀχαρίστου γὰρ ἐλπὶς ὡς χειμέριος πάχνη τακήσεται  
καὶ ῥυήσεται ὡς ὕδωρ ἄχρηστον.

**17** <sup>1</sup>Μεγάλαι γάρ σου αἱ κρίσεις καὶ δυσδιήγητοι·  
διὰ τοῦτο ἀπαίδευτοι ψυχαὶ ἐπλανήθησαν.

<sup>2</sup>ύπειληφότες γάρ καταδυναστεύειν ἔθνος ἄγιον ἀνομοι  
δέσμιοι σκότους καὶ μακρᾶς πεδῆται νυκτὸς  
κατακλεισθέντες ὄρόφοις φυγάδες τῆς αἰωνίου προνοίας ἔκειντο.  
<sup>3</sup>λανθάνειν γάρ νομίζοντες ἐπὶ κρυφαίοις ἀμαρτήμασιν  
ἀφεγγεῖ λήθης παρακαλύμματι  
ἐσκορπίσθησαν θαμβούμενοι δεινῶς  
καὶ ἵνδαλμασιν ἐκταρασσόμενοι.  
<sup>4</sup>οὐδὲ γάρ ὁ κατέχων αὐτοὺς μυχὸς ἀφόβους διεφύλαττεν,  
ἥχοι δ' ἐκταράσσοντες αὐτοὺς περιεκόμπουν,  
καὶ φάσματα ἀμειδήτοις κατηφῇ προσώποις ἐνεφανίζετο.  
<sup>5</sup>καὶ πυρὸς μὲν οὐδεμίᾳ βίᾳ κατίσχυεν φωτίζειν,  
οὕτε ἀστρων ἔκλαμπροι φλόγες  
καταυγάζειν ὑπέμενον τὴν στυγνὴν ἔκείνην νύκτα.  
<sup>6</sup>διεφαίνετο δ' αὐτοῖς μόνον  
αὐτομάτη πυρὰ φόβου πλήρης,  
ἐκδειματούμενοι δὲ τῆς μὴ θεωρουμένης ἔκείνης ὅψεως  
ἡγοῦντο χείρω τὰ βλεπόμενα.  
<sup>7</sup>μαγικῆς δὲ ἐμπαίγματα κατέκειτο τέχνης,  
καὶ τῆς ἐπὶ φρονήσει ἀλαζονείας ἔλεγχος ἐφύβριστος.  
<sup>8</sup>οἱ γάρ ὑπισχυούμενοι δείματα καὶ ταραχὰς ἀπελαύνειν ψυχῆς νοσούσης,  
οὗτοι καταγέλαστον εὐλάβειαν ἐνόσουν.  
<sup>9</sup>καὶ γάρ εἰ μηδὲν αὐτοὺς ταραχῶδες ἐφόβει,  
κνωδάλων παρόδοις καὶ ἐρπετῶν συριγμοῖς ἐκσεσοβημένοι  
διώλλυντο ἔντρομοι  
καὶ τὸν μηδαμόθεν φευκτὸν ἀέρα προσιδεῖν ἀρνούμενοι.  
<sup>10</sup>δειλὸν γάρ ιδίω πονηρία μάρτυρι καταδικαζομένη,  
ἀεὶ δὲ προσείληφεν τὰ χαλεπὰ συνεχομένη τῇ συνειδήσει.  
<sup>11</sup>οὐθὲν γάρ ἐστιν φόβος εἰ μὴ προδοσία τῶν ἀπὸ λογισμοῦ βοηθημάτων,  
<sup>12</sup>ενδοθεν δὲ οὖσα ἥττων ἡ προσδοκία  
πλείονα λογίζεται τὴν ἄγνοιαν τῆς παρεχούσης τὴν βάσανον αἰτίας.  
<sup>13</sup>οἱ δὲ τὴν ἀδύνατον ὄντως νύκτα  
καὶ ἐξ ἀδυνάτου ἄδου μυχῶν ἐπελθοῦσαν  
τὸν αὐτὸν ὕπνον κοιμώμενοι  
<sup>14</sup>τὰ μὲν τέρασιν ἥλαύνοντο φαντασμάτων,

τὰ δὲ τῆς ψυχῆς παρελύοντο προδοσίᾳ·  
αἰφνίδιος γὰρ αὐτοῖς καὶ ἀπροσδόκητος φόβος ἐπεχύθη.  
15 εἴθ' οὕτως, ὃς δή ποτ' οὖν ἦν ἔκει καταπίπτων,  
ἔφρουρεῖτο εἰς τὴν ἀσίδηρον είρκτὴν κατακλεισθείς.  
16 εἴ τε γὰρ γεωργὸς ἦν τις ἡ ποιμὴν  
ἢ τῶν κατ' ἑρημίαν ἐργάτης μόχθων,  
προλημφθεὶς τὴν δυσάλυκτον ἔμενεν ἀνάγκην,  
μιᾶς γὰρ ἀλύσει σκότους πάντες ἐδέθησαν.  
17 εἴ τε πνεῦμα συρίζον  
ἢ περὶ ἀμφιλαφεῖς κλάδους ὀρνέων ἥχος εὔμελής  
ἢ ρύθμῳς ὕδατος πορευομένου βίᾳ  
ἢ κτύποις ἀπηνῆς καταρριπτομένων πετρῶν  
18 ἢ σκιρτώντων ζώων δρόμος ἀθεώρητος  
ἢ ὠρυομένων ἀπηνεστάτων θηρίων φωνῇ  
ἢ ἀντανακλωμένη ἐκ κοιλότητος ὄρέων ἥχώ,  
παρέλυεν αὐτοὺς ἐκφοβοῦντα.  
19 ὅλος γὰρ ὁ κόσμος λαμπρῷ κατελάμπετο φωτὶ  
καὶ ἀνεμποδίστοις συνείχετο ἔργοις.  
20 μόνοις δὲ ἔκείνοις ἐπετέτατο βαρεῖα νὺξ  
εἰκὼν τοῦ μέλλοντος αὐτοὺς διαδέχεσθαι σκότους,  
έαυτοῖς δὲ ἥσαν βαρύτεροι σκότους.

18 <sup>1</sup>Τοῖς δὲ ὄσίοις σου μέγιστον ἦν φῶς.  
ῶν φωνὴν μὲν ἀκούοντες μορφὴν δὲ οὐχ ὀρῶντες,  
ὅτι μὲν οὐ κάκεῖνοι ἐπεπόνθεισαν, ἐμακάριζον,  
2 ὅτι δὲ οὐ βλάπτουσιν προηδικημένοι, ηὐχαρίστουν  
καὶ τοῦ διενεχθῆναι χάριν ἐδέοντο.

3 ἀνθ' ὧν πυριφλεγῆ στῦλον  
όδηγὸν μὲν ἀγνώστου ὀδοιπορίας,  
ἥλιον δὲ ἀβλαβῆ φιλοτίμου ξενιτείας παρέσχες.

4 ἄξιοι μὲν γὰρ ἔκεῖνοι στερηθῆναι φωτὸς καὶ φυλακισθῆναι σκότει  
οἱ κατακλείστους φυλάξαντες τοὺς υἱούς σου,  
δι' ὧν ἥμελλεν τὸ ἄφθαρτον νόμου φῶς τῷ αἰῶνι δίδοσθαι.

5 Βουλευσαμένους δὲ αὐτοὺς τὰ τῶν ὄσίων ἀποκτεῖναι νήπια  
καὶ ἐνὸς ἐκτεθέντος τέκνου καὶ σωθέντος

εἰς ἔλεγχον τὸ αὐτῶν ἀφείλω πλῆθος τέκνων  
καὶ ὁμοθυμαδὸν ἀπώλεσας ἐν ὕδατι σφοδρῷ.  
⁶ἔκεινη ἡ νὺξ προεγνώσθη πατράσιν ἡμῶν,  
ἴνα ἀσφαλῶς εἰδότες οἵς ἐπίστευσαν ὅρκοις ἐπευθυμήσωσιν.  
⁷προσεδέχθη ὑπὸ λαοῦ σου  
σωτηρίᾳ μὲν δικαίων, ἔχθρῶν δὲ ἀπώλεια.  
⁸ῳ γὰρ ἐτιμωρήσω τοὺς ὑπεναντίους,  
τούτῳ ἡμᾶς προσκαλεσάμενος ἐδόξασας.  
⁹κρυφῇ γὰρ ἐθυσίαζον ὅσιοι παιδεῖς ἀγαθῶν  
καὶ τὸν τῆς θειότητος νόμον ἐν ὁμονοίᾳ διέθεντο  
τῶν αὐτῶν ὁμοίως καὶ ἀγαθῶν  
καὶ κινδύνων μεταλήμψεσθαι τοὺς ἀγίους  
πατέρων ἥδη προαναμέλποντες αἰνους.  
¹⁰ἀντήχει δ' ἀσύμφωνος ἔχθρῶν ἡ βοή,  
καὶ οἰκτρὰ διεφέρετο φωνὴ θρηνουμένων παιδῶν.  
¹¹ὅμοιᾳ δὲ δίκῃ δοῦλος ἄμα δεσπότῃ κολασθεὶς  
καὶ δημότης βασιλεῖ τὰ αὐτὰ πάσχων,  
¹²ὅμοθυμαδὸν δὲ πάντες ἐν ἐνὶ ὀνόματι θανάτου  
νεκροὺς εἶχον ἀναριθμήτους.  
οὐδὲ γὰρ πρὸς τὸ θάψαι οἱ ζῶντες ἥσαν ἴκανοί,  
ἐπεὶ πρὸς μίαν ροπὴν ἡ ἐντιμοτέρα γένεσις αὐτῶν διέφθαρτο.  
¹³πάντα γὰρ ἀπιστοῦντες διὰ τὰς φαρμακείας  
ἐπὶ τῷ τῶν πρωτοτόκων ὀλέθρῳ ὠμολόγησαν θεοῦ υἱὸν λαὸν εἶναι.  
¹⁴ἥσύχου γὰρ σιγῆς περιεχούσης τὰ πάντα  
καὶ νυκτὸς ἐν ἴδιῳ τάχει μεσαζούσης  
¹⁵δ παντοδύναμός σου λόγος ἀπ' οὐρανῶν ἐκ θρόνων βασιλείων  
ἀπότομος πολεμιστῆς εἰς μέσον τῆς ὀλεθρίας ἤλατο γῆς  
ξίφος ὁξὺ τὴν ἀνυπόκριτον ἐπιταγήν σου φέρων  
¹⁶καὶ στὰς ἐπλήρωσεν τὰ πάντα θανάτου  
καὶ οὐρανοῦ μὲν ἥπτετο, βεβήκει δ' ἐπὶ γῆς.  
¹⁷τότε παραχρῆμα φαντασίαι μὲν ὀνείρων δεινῶν ἐξετάραξαν αὐτούς,  
φόβοι δὲ ἐπέστησαν ἀδόκητοι,  
¹⁸καὶ ἄλλος ἀλλαχῇ ριφεὶς ἡμίθυνητος  
δι' ἣν ἔθνησκον αἰτίαν ἐνεφάνιζεν.

<sup>19</sup>οὶ γὰρ ὄνειροι θορυβήσαντες αὐτοὺς τοῦτο προεμήνυσαν,  
ἴνα μὴ ἀγνοοῦντες δι’ ὅ κακῶς πάσχουσιν ἀπόλωνται.

<sup>20</sup>Ἦψατο δὲ καὶ δικαίων πεῖρα θανάτου,  
καὶ θραῦσις ἐν ἐρήμῳ ἐγένετο πλήθους.

ἀλλ’ οὐκ ἐπὶ πολὺ ἔμεινεν ἡ ὁργή.

<sup>21</sup>σπεύσας γὰρ ἀνὴρ ἄμεμπτος προεμάχησεν  
τὸ τῆς ἴδιας λειτουργίας ὅπλον  
προσευχὴν καὶ θυμιάματος ἔξιλασμὸν κομίσας.  
ἀντέστη τῷ θυμῷ καὶ πέρας ἐπέθηκε τῇ συμφορᾷ  
δεικνὺς ὅτι σός ἐστιν θεράπων.

<sup>22</sup>ἐνίκησεν δὲ τὸν χόλον οὐκ ἵσχύι τοῦ σώματος,  
οὐχ ὅπλων ἐνεργείᾳ,  
ἀλλὰ λόγῳ τὸν κολάζοντα ὑπέταξεν  
ὅρκους πατέρων καὶ διαθήκας ὑπομνήσας.

<sup>23</sup>σωρηδὸν γὰρ ἥδη πεπτωκότων ἐπ’ ἀλλήλων νεκρῶν  
μεταξὺ στὰς ἀνέκοψε τὴν ὁργὴν  
καὶ διέσχισεν τὴν πρὸς τοὺς ζῶντας ὁδόν.

<sup>24</sup>ἐπὶ γὰρ ποδήρους ἐνδύματος ἦν ὅλος ὁ κόσμος,  
καὶ πατέρων δόξαι ἐπὶ τετραστίχου λίθων γλυφῆς,  
καὶ μεγαλωσύνη σου ἐπὶ διαδήματος κεφαλῆς αὐτοῦ.

<sup>25</sup>τούτοις εἶξεν δὲ ὁ ὀλεθρεύων, ταῦτα δὲ ἐφοβήθη.  
ἥν γὰρ μόνη ἡ πεῖρα τῆς ὁργῆς ἱκανή.

**19** <sup>1</sup>Τοῖς δὲ ἀσεβέσιν μέχρι τέλους ἀνελεήμων θυμὸς ἐπέστη·  
προήδει γὰρ αὐτῶν καὶ τὰ μέλλοντα,

<sup>2</sup>ὅτι αὐτοὶ ἐπιτρέψαντες τοῦ ἀπιέναι  
καὶ μετὰ σπουδῆς προπέμψαντες αὐτοὺς  
διώξουσιν μεταμεληθέντες.

<sup>3</sup>ἔτι γὰρ ἐν χερσὶν ἔχοντες τὰ πένθη  
καὶ προσοδυρόμενοι τάφοις νεκρῶν  
ἔτερον ἐπεσπάσαντο λογισμὸν ἀνοίας  
καὶ οὓς ἰκετεύοντες ἔξέβαλον, τούτους ὡς φυγάδας ἐδίωκον.

<sup>4</sup>εἶλκεν γὰρ αὐτοὺς ἡ ἀξία ἐπὶ τοῦτο τὸ πέρας ἀνάγκη  
καὶ τῶν συμβεβηκότων ἀμνηστίαν ἐνέβαλεν,  
ἴνα τὴν λείπουσαν ταῖς βασάνοις προσαναπληρώσωσιν κόλασιν,

5καὶ ὁ μὲν λαός σου παράδοξον ὁδοιπορίαν πειράσῃ,  
ἐκεῖνοι δὲ ξένον εὔρωσι θάνατον.  
6ὅλη γὰρ ἡ κτίσις ἐν ἴδιῳ γένει πάλιν ἄνωθεν διετυποῦτο  
ὑπηρετοῦσα ταῖς σαῖς ἐπιταγαῖς,  
ἴνα οἱ σοὶ παιδεῖς φυλαχθῶσιν ἀβλαβεῖς.  
7ἡ τὴν παρεμβολὴν σκιάζουσα νεφέλη,  
ἐκ δὲ προϋφεστῶτος ὕδατος ξηρᾶς ἀνάδυσις γῆς ἐθεωρήθη,  
ἔξ οὐρυθρᾶς θαλάσσης ὁδὸς ἀνεμπόδιστος  
καὶ χλοηφόρον πεδίον ἐκ κλύδωνος βιαίου.  
8δι’ οὓς πανεθνεὶ διῆλθον οἱ τῇ σῇ σκεπαζόμενοι χειρὶ  
θεωρήσαντες θαυμαστὰ τέρατα.  
9ώς γὰρ ἵπποι ἐνεμήθησαν  
καὶ ὡς ἀμνοὶ διεσκίρησαν αἰνοῦντές σε, κύριε, τὸν ῥυσάμενον αὐτούς.  
10ἐμέμνηντο γὰρ ἔτι τῶν ἐν τῇ παροικίᾳ αὐτῶν,  
πῶς ἀντὶ μὲν γενέσεως ζώων ἐξήγαγεν ἡ γῆ σκνίπα,  
ἀντὶ δὲ ἐνύδρων ἐξηρεύξατο ὁ ποταμὸς πλῆθος βατράχων.  
11ἐφ’ ὑστέρω δὲ εἶδον καὶ γένεσιν νέαν ὄρνεων,  
ὅτε ἐπιθυμίᾳ προαχθέντες ἤτήσαντο ἐδέσματα τρυφῆς.  
12εἰς γὰρ παραμυθίαν ἐκ θαλάσσης ἀνέβη αὐτοῖς ὁρτυγομήτρα.  
13Καὶ αἱ τιμωρίαι τοῖς ἀμαρτωλοῖς ἐπῆλθον  
οὐκ ἄνευ τῶν προγεγονότων τεκμηρίων τῇ βίᾳ τῶν κεραυνῶν.  
δικαίως γὰρ ἔπασχον ταῖς ἴδιαις αὐτῶν πονηρίαις,  
καὶ γὰρ χαλεπωτέραν μισοξενίαν ἐπετήδευσαν.  
14οἱ μὲν γὰρ τοὺς ἀγνοοῦντας οὐκ ἐδέχοντο παρόντας.  
οὗτοι δὲ εὐεργέτας ξένους ἐδουλοῦντο.  
15καὶ οὐ μόνον, ἀλλ’ ἡ τις ἐπισκοπὴ ἔσται αὐτῶν,  
ἐπεὶ ἀπεχθῶς προσεδέχοντο τοὺς ἀλλοτρίους.  
16οἱ δὲ μετὰ ἑορτασμάτων  
εἰσδεξάμενοι τοὺς ἥδη τῶν αὐτῶν μετεσχηκότας δικαίων  
δεινοῖς ἐκάκωσαν πόνοις.  
17ἐπλήγησαν δὲ καὶ ἀορασίᾳ  
ῶσπερ ἐκεῖνοι ἐπὶ ταῖς τοῦ δικαίου θύραις,  
ὅτε ἀχανεῖ περιβληθέντες σκότει  
ἔκαστος τῶν ἑαυτοῦ θυρῶν τὴν δίοδον ἐζήτει.

<sup>18</sup>Δι' ἔαυτῶν γὰρ τὰ στοιχεῖα μεθαρμοζόμενα,  
ώσπερ ἐν ψαλτηρίῳ φθόγγοι τοῦ ρυθμοῦ τὸ ὄνομα διαλλάσσουσιν,  
πάντοτε μένοντα ἥχω,  
ὅπερ ἐστὶν εἰκάσαι ἐκ τῆς τῶν γεγονότων ὅψεως ἀκριβῶς.  
<sup>19</sup>χερσαῖα γὰρ εἰς ἔνυδρα μετεβάλλετο,  
καὶ νηκτὰ μετέβαινεν ἐπὶ γῆς.  
<sup>20</sup>πῦρ ἵσχυεν ἐν ὕδατι τῆς ἴδιας δυνάμεως,  
καὶ ὕδωρ τῆς σβεστικῆς φύσεως ἐπελανθάνετο.  
<sup>21</sup>φλόγες ἀνάπαλιν εὐφθάρτων ζῷων  
οὐκ ἐμάραναν σάρκας ἐμπεριπατούντων,  
οὐδὲ τηκτὸν κρυσταλλοειδὲς εὔτηκτον γένος ἀμβροσίας τροφῆς.  
<sup>22</sup>Κατὰ πάντα γάρ, κύριε, ἐμεγάλυνας τὸν λαόν σου καὶ ἐδόξασας  
καὶ οὐχ ὑπερεῖδες ἐν παντὶ καιρῷ καὶ τόπῳ παριστάμενος.

## ΣΟΦΙΑ ΣΙΡΑΧ

### ΠΡΟΛΟΓΟΣ

<sup>1</sup>Πολλῶν καὶ μεγάλων ἡμῖν διὰ τοῦ νόμου καὶ τῶν προφητῶν  
καὶ τῶν ἄλλων τῶν κατ' αὐτοὺς ἡκολουθηκότων δεδομένων,  
ὑπὲρ ὧν δέον ἐστὶν ἐπαινεῖν τὸν Ισραὴλ παιδείας καὶ σοφίας,  
καὶ ὡς οὐ μόνον αὐτοὺς τοὺς ἀναγινώσκοντας δέον ἐστὶν ἐπιστήμονας γίνεσθαι,  
5ἀλλὰ καὶ τοῖς ἐκτὸς δύνασθαι τοὺς φιλομαθοῦντας χρησίμους εῖναι  
καὶ λέγοντας καὶ γράφοντας,  
ὁ πάππος μου Ἰησοῦς ἐπὶ πλεῖον ἔαυτὸν δοὺς  
εἴς τε τὴν τοῦ νόμου  
καὶ τῶν προφητῶν  
<sup>10</sup>καὶ τῶν ἄλλων πατρίων βιβλίων ἀνάγνωσιν  
καὶ ἐν τούτοις ἱκανὴν ἔξιν περιποιησάμενος  
προήχθη καὶ αὐτὸς συγγράψαι τι τῶν εἰς παιδείαν καὶ σοφίαν ἀνηκόντων,  
ὅπως οἱ φιλομαθεῖς καὶ τούτων ἔνοχοι γενόμενοι  
πολλῷ μᾶλλον ἐπιπροσθῶσιν διὰ τῆς ἐννόμου βιώσεως.  
<sup>15</sup>Παρακέκλησθε οὖν  
μετ' εύνοίας καὶ προσοχῆς

τὴν ἀνάγνωσιν ποιεῖσθαι  
καὶ συγγνώμην ἔχειν  
ἔφ' οἵς ἀν δοκῶμεν

<sup>20</sup>τῶν κατὰ τὴν ἐρμηνείαν πεφιλοπονημένων τισὶν τῶν λέξεων ἀδυναμεῖν.  
οὐ γὰρ ἵσοδυναμεῖ  
αὐτὰ ἐν ἑαυτοῖς Εβραϊστὶ λεγόμενα καὶ ὅταν μεταχθῇ εἰς ἑτέραν γλῶσσαν.  
οὐ μόνον δὲ ταῦτα,  
ἀλλὰ καὶ αὐτὸς ὁ νόμος καὶ αἱ προφητεῖαι

<sup>25</sup>καὶ τὰ λοιπὰ τῶν βιβλίων  
οὐ μικρὰν ἔχει τὴν διαφορὰν ἐν ἑαυτοῖς λεγόμενα.

Ἐν γὰρ τῷ ὄγδῳ καὶ τριακοστῷ ἔτει ἐπὶ τοῦ Εὐεργέτου βασιλέως  
παραγενηθεὶς εἰς Αἴγυπτον καὶ συγχρονίσας  
εὐρὼν οὐ μικρᾶς παιδείας ἀφόμοιον

<sup>30</sup>ἀναγκαιότατον ἐθέμην καὶ αὐτὸς τινα προσενέγκασθαι σπουδὴν καὶ φιλοπονίαν τοῦ  
μεθερμηνεῦσαι τήνδε τὴν βίβλον  
πολλὴν ἀγρυπνίαν καὶ ἐπιστήμην προσενεγκάμενος  
ἐν τῷ διαστήματι τοῦ χρόνου  
πρὸς τὸ ἐπὶ πέρας ἀγαγόντα τὸ βιβλίον ἐκδόσθαι  
καὶ τοῖς ἐν τῇ παροικίᾳ βουλομένοις φιλομαθεῖν

<sup>35</sup>προκατασκευαζομένους τὰ ἥθη  
ἐννόμως βιοτεύειν.

---

1 <sup>1</sup>Πᾶσα σοφία παρὰ κυρίου καὶ  
μετ' αὐτοῦ ἐστιν εἰς τὸν αἰῶνα.

<sup>2</sup>ἄλμον θαλασσῶν καὶ σταγόνας ὑετοῦ  
καὶ ἡμέρας αἰῶνος τίς ἐξαριθμήσει;

<sup>3</sup>ψύχος οὐρανοῦ καὶ πλάτος γῆς  
καὶ ἄβυσσον καὶ σοφίαν τίς ἐξιχνιάσει;

<sup>4</sup>προτέρα πάντων ἔκτισται σοφία  
καὶ σύνεσις φρονήσεως ἐξ αἰῶνος.

<sup>6</sup>ρίζα σοφίας τίνι ἀπεκαλύφθη;

καὶ τὰ πανουργεύματα αὐτῆς τίς ἔγνω;

<sup>8</sup>εἷς ἐστιν σοφός, φοβερὸς σφόδρα,

καθήμενος ἐπὶ τοῦ θρόνου αὐτοῦ.

<sup>9</sup>κύριος αὐτὸς ἔκτισεν αὐτὴν

καὶ εἶδεν καὶ ἐξηρίθμησεν αὐτὴν

καὶ ἔξέχεεν αὐτὴν ἐπὶ πάντα τὰ ἔργα αὐτοῦ,

<sup>10</sup>μετὰ πάσης σαρκὸς κατὰ τὴν δόσιν αὐτοῦ,

καὶ ἔχορήγησεν αὐτὴν τοῖς ἀγαπῶσιν αὐτόν.

<sup>11</sup>Φόβος κυρίου δόξα καὶ καύχημα

καὶ εὐφροσύνη καὶ στέφανος ἀγαλλιάματος.

<sup>12</sup>φόβος κυρίου τέρψει καρδίαν

καὶ δώσει εὐφροσύνην καὶ χαρὰν καὶ μακροημέρευσιν.

<sup>13</sup>τῷ φοβουμένῳ τὸν κύριον εὗ ἔσται ἐπ' ἐσχάτων,

καὶ ἐν ἡμέρᾳ τελευτῆς αὐτοῦ εὐλογηθήσεται.

<sup>14</sup>Αρχὴ σοφίας φοβεῖσθαι τὸν κύριον,

καὶ μετὰ πιστῶν ἐν μήτρᾳ συνεκτίσθη αὐτοῖς.

<sup>15</sup>μετὰ ἀνθρώπων θεμέλιον αἰῶνος ἐνόσσευσεν

καὶ μετὰ τοῦ σπέρματος αὐτῶν ἐμπιστευθήσεται.

<sup>16</sup>πλησμονὴ σοφίας φοβεῖσθαι τὸν κύριον

καὶ μεθύσκει αὐτοὺς ἀπὸ τῶν καρπῶν αὐτῆς.

<sup>17</sup>πάντα τὸν οἶκον αὐτῶν ἐμπλήσει ἐπιθυμημάτων

καὶ τὰ ἀποδοχεῖα ἀπὸ τῶν γενημάτων αὐτῆς.

<sup>18</sup>στέφανος σοφίας φόβος κυρίου

ἀναθάλλων εἰρήνην καὶ ὑγίειαν ἱάσεως.

<sup>19</sup>καὶ εἶδεν καὶ ἐξηρίθμησεν αὐτὴν,

ἐπιστήμην καὶ γνῶσιν συνέσεως ἐξώμβρησεν

καὶ δόξαν κρατούντων αὐτῆς ἀνύψωσεν.

<sup>20</sup>ρίζα σοφίας φοβεῖσθαι τὸν κύριον,

καὶ οἱ κλάδοι αὐτῆς μακροημέρευσις.

<sup>22</sup>Οὐ δυνήσεται θυμὸς ἄδικος δικαιωθῆναι.

ἡ γὰρ ῥοπὴ τοῦ θυμοῦ αὐτοῦ πτῶσις αὐτῷ.

<sup>23</sup>ἔως καιροῦ ἀνθέξεται μακρόθυμος,

καὶ ὑστερον αὐτῷ ἀναδώσει εὐφροσύνη.

<sup>24</sup>ἔως καιροῦ κρύψει τοὺς λόγους αὐτοῦ,

καὶ χείλη πολλῶν ἐκδιηγήσεται σύνεσιν αὐτοῦ.

<sup>25</sup>Ἐν θησαυροῖς σοφίας παραβολαὶ ἐπιστήμης,

βδέλυγμα δὲ ἀμαρτωλῷ θεοσέβεια.

<sup>26</sup>ἐπιθυμήσας σοφίαν διατήρησον ἐντολάς,  
καὶ κύριος χορηγήσει σοι αὐτήν.

<sup>27</sup>σοφία γὰρ καὶ παιδεία φόβος κυρίου,  
καὶ ἡ εὐδοκία αὐτοῦ πίστις καὶ πραότης.

<sup>28</sup>μὴ ἀπειθήσῃς φόβῳ κυρίου  
καὶ μὴ προσέλθῃς αὐτῷ ἐν καρδίᾳ δισσῇ.  
<sup>29</sup>μὴ ὑποκριθῆσῃς ἐν στόμασιν ἀνθρώπων  
καὶ ἐν τοῖς χείλεσίν σου πρόσεχε.

<sup>30</sup>μὴ ἐξύψου σεαυτόν, ἵνα μὴ πέσῃς  
καὶ ἐπαγάγῃς τῇ ψυχῇ σου ἀτιμίαν,  
καὶ ἀποκαλύψει κύριος τὰ κρυπτά σου  
καὶ ἐν μέσῳ συναγωγῆς καταβαλεῖ σε,  
ὅτι οὐ προσῆλθες φόβῳ κυρίου  
καὶ ἡ καρδία σου πλήρης δόλου.

2 Τέκνον, εἰ προσέρχῃ δουλεύειν κυρίῳ,  
έτοίμασον τὴν ψυχήν σου εἰς πειρασμόν.

<sup>2</sup>εὔθυνον τὴν καρδίαν σου καὶ καρτέρησον  
καὶ μὴ σπεύσῃς ἐν καιρῷ ἐπαγωγῆς.

<sup>3</sup>κολλήθητι αὐτῷ καὶ μὴ ἀποστῆς,  
ἵνα αὐξηθῆσῃς ἐπ' ἐσχάτων σου.

<sup>4</sup>πᾶν, ὃ ἔὰν ἐπαχθῇ σοι, δέξαι  
καὶ ἐν ἀλλάγμασιν ταπεινώσεώς σου μακροθύμησον.

<sup>5</sup>ὅτι ἐν πυρὶ δοκιμάζεται χρυσὸς  
καὶ ἀνθρωποι δεκτοὶ ἐν καμίνῳ ταπεινώσεως.

<sup>6</sup>πίστευσον αὐτῷ, καὶ ἀντιλήμψεται σου.  
εὔθυνον τὰς ὁδούς σου καὶ ἔλπισον ἐπ' αὐτόν.

<sup>7</sup>Οἱ φοβούμενοι τὸν κύριον, ἀναμείνατε τὸ ἔλεος αὐτοῦ  
καὶ μὴ ἐκκλίνητε, ἵνα μὴ πέσητε.

<sup>8</sup>οἱ φοβούμενοι κύριον, πιστεύσατε αὐτῷ,  
καὶ οὐ μὴ πταίσῃ ὁ μισθὸς ὑμῶν.

<sup>9</sup>οἱ φοβούμενοι κύριον, ἔλπισατε εἰς ἀγαθὰ  
καὶ εἰς εὐφροσύνην αἰῶνος καὶ ἔλεος.

<sup>10</sup>ἔμβλέψατε εἰς ἀρχαίας γενεὰς καὶ ἴδετε.

τίς ἐνεπίστευσεν κυρίω καὶ κατησχύνθη;  
ἢ τίς ἐνέμεινεν τῷ φόβῳ αὐτοῦ καὶ ἐγκατελείφθη;  
ἢ τίς ἐπεκαλέσατο αὐτόν, καὶ ὑπερεῖδεν αὐτόν;  
¹¹διότι οἰκτίρμων καὶ ἐλεήμων ὁ κύριος  
καὶ ἀφίγησιν ἀμαρτίας καὶ σώζει ἐν καιρῷ θλίψεως.  
¹²Οὐαὶ καρδίαις δειλαῖς καὶ χερσὶν παρειμέναις  
καὶ ἀμαρτωλῷ ἐπιβαίνοντι ἐπὶ δύο τρίβους.  
¹³οὐαὶ καρδίᾳ παρειμένῃ, δτι οὐ πιστεύει.  
διὰ τοῦτο οὐ σκεπασθήσεται.  
¹⁴οὐαὶ ὑμῖν τοῖς ἀπολωλεκόσιν τὴν ὑπομονήν.  
καὶ τί ποιήσετε ὅταν ἐπισκέπτηται ὁ κύριος;  
¹⁵οἱ φοβούμενοι κύριον οὐκ ἀπειθήσουσιν ῥημάτων αὐτοῦ,  
καὶ οἱ ἀγαπῶντες αὐτὸν συντηρήσουσιν τὰς ὁδοὺς αὐτοῦ.  
¹⁶οἱ φοβούμενοι κύριον ζητήσουσιν εὔδοκίαν αὐτοῦ,  
καὶ οἱ ἀγαπῶντες αὐτὸν ἐμπλησθήσονται τοῦ νόμου.  
¹⁷οἱ φοβούμενοι κύριον ἔτοιμάσουσιν καρδίας αὐτῶν  
καὶ ἐνώπιον αὐτοῦ ταπεινώσουσιν τὰς ψυχὰς αὐτῶν.  
¹⁸Ἐμπεσούμεθα εἰς χεῖρας κυρίου  
καὶ οὐκ εἰς χεῖρας ἀνθρώπων.  
ὡς γὰρ ἡ μεγαλωσύνη αὐτοῦ,  
οὕτως καὶ τὸ ἔλεος αὐτοῦ.  
3 Ἡμοῦ τοῦ πατρὸς ἀκούσατε, τέκνα,  
καὶ οὕτως ποιήσατε, ἵνα σωθῆτε.  
²ὅ γὰρ κύριος ἐδόξασεν πατέρα ἐπὶ τέκνοις  
καὶ κρίσιν μητρὸς ἐστερέωσεν ἐφ' υἱοῖς.  
³ὅ τιμῶν πατέρα ἐξιλάσκεται ἀμαρτίας,  
⁴καὶ ὡς ὁ ἀποθησαυρίζων ὁ δοξάζων μητέρα αὐτοῦ.  
⁵ὅ τιμῶν πατέρα εὐφρανθήσεται ὑπὸ τέκνων  
καὶ ἐν ἡμέρᾳ προσευχῆς αὐτοῦ εἰσακουσθήσεται.  
⁶ὅ δοξάζων πατέρα μακροημερεύσει,  
καὶ ὁ εἰσακούων κυρίου ἀναπαύσει μητέρα αὐτοῦ.  
⁷καὶ ὡς δεσπόταις δουλεύσει ἐν τοῖς γεννήσασιν αὐτόν.  
⁸ἐν ἔργῳ καὶ λόγῳ τίμα τὸν πατέρα σου,  
ἵνα ἐπέλθῃ σοι εὐλογία παρ' αὐτοῦ.

<sup>9</sup>εὐλογία γὰρ πατρὸς στηρίζει οἴκους τέκνων,  
κατάρα δὲ μητρὸς ἐκριζοῖ θεμέλια.  
<sup>10</sup>μὴ δοξάζου ἐν ἀτιμίᾳ πατρός σου,  
οὐ γάρ ἔστιν σοι δόξα πατρὸς ἀτιμίᾳ.  
<sup>11</sup>ἡ γὰρ δόξα ἀνθρώπου ἐκ τιμῆς πατρὸς αὐτοῦ,  
καὶ ὄνειδος τέκνοις μήτηρ ἐν ἀδοξίᾳ.  
<sup>12</sup>τέκνον, ἀντιλαβοῦ ἐν γήρᾳ πατρός σου  
καὶ μὴ λυπήσῃς αὐτὸν ἐν τῇ ζωῇ αὐτοῦ.  
<sup>13</sup>καὶ ἀπολείπη σύνεσιν, συγγνώμην ἔχε  
καὶ μὴ ἀτιμάσῃς αὐτὸν ἐν πάσῃ ἰσχύι σου.  
<sup>14</sup>έλεγμοσύνη γὰρ πατρὸς οὐκ ἐπιλησθήσεται  
καὶ ἀντὶ ἀμαρτιῶν προσανοικοδομηθήσεται σοι.  
<sup>15</sup>ἐν ἡμέρᾳ θλίψεώς σου ἀναμνησθήσεται σου.  
ώς εὐδία ἐπὶ παγετῷ, οὕτως ἀναλυθήσονται σου αἱ ἀμαρτίαι.  
<sup>16</sup>ώς βλάσφημος ὁ ἐγκαταλιπὼν πατέρα,  
καὶ κεκατηραμένος ὑπὸ κυρίου ὁ παροργίζων μητέρα αὐτοῦ.  
<sup>17</sup>Τέκνον, ἐν πραῦτητι τὰ ἔργα σου διεξαγε,  
καὶ ὑπὸ ἀνθρώπου δεκτοῦ ἀγαπηθήσῃ.  
<sup>18</sup>ὅσῳ μέγας εἴ, τοσούτῳ ταπείνου σεαυτόν,  
καὶ ἔναντι κυρίου εύρήσεις χάριν.  
<sup>19</sup>ὅτι μεγάλη ἡ δυναστεία τοῦ κυρίου  
καὶ ὑπὸ τῶν ταπεινῶν δοξάζεται.  
<sup>20</sup>χαλεπώτερά σου μὴ ζήτει  
καὶ ισχυρότερά σου μὴ ἐξέταξε.  
<sup>21</sup>ἄπροσετάγη σοι, ταῦτα διανοοῦ,  
οὐ γάρ ἔστιν σοι χρεία τῶν κρυπτῶν.  
<sup>22</sup>ἐν τοῖς περισσοῖς τῶν ἔργων σου μὴ περιεργάζου.  
πλείονα γὰρ συνέσεως ἀνθρώπων ὑπεδείχθη σοι.  
<sup>23</sup>πολλοὺς γὰρ ἐπλάνησεν ἡ ὑπόλημψις αὐτῶν,  
καὶ ὑπόνοια πονηρὰ ὠλίσθησεν διανοίας αὐτῶν.  
<sup>24</sup>καρδία σκληρὰ κακωθήσεται ἐπ' ἐσχάτων,  
καὶ ὁ ἀγαπῶν κίνδυνον ἐν αὐτῷ ἀπολεῖται.  
<sup>25</sup>καρδία σκληρὰ βαρυνθήσεται πόνοις,  
καὶ ὁ ἀμαρτωλὸς προσθήσει ἀμαρτίαν ἐφ' ἀμαρτίαις.

<sup>28</sup>επαγωγῇ ὑπερηφάνου οὐκ ἔστιν ἴασις.  
φυτὸν γὰρ πονηρίας ἐρρίζωκεν ἐν αὐτῷ.

<sup>29</sup>καρδία συνετοῦ διανοηθήσεται παραβολήν,  
καὶ οὓς ἀκροατοῦ ἐπιθυμίᾳ σοφοῦ.

<sup>30</sup>πῦρ φλογιζόμενον ἀποσβέσει ὕδωρ,  
καὶ ἐλεημοσύνη ἐξιλάσεται ἀμαρτίας.

<sup>31</sup>δ ἀνταποδιδοὺς χάριτας μέμνηται εἰς τὰ μετὰ ταῦτα  
καὶ ἐν καιρῷ πτώσεως αὐτοῦ εὑρήσει στήριγμα.

4 <sup>1</sup>Τέκνον, τὴν ζωὴν τοῦ πτωχοῦ μὴ ἀποστερήσῃς  
καὶ μὴ παρελκύσῃς ὁφθαλμοὺς ἐπιδεεῖς.

<sup>2</sup>ψυχὴν πεινῶσαν μὴ λυπήσῃς  
καὶ μὴ παροργίσῃς ἄνδρα ἐν ἀπορίᾳ αὐτοῦ.

<sup>3</sup>καρδίαν παρωργισμένην μὴ προσταράξῃς  
καὶ μὴ παρελκύσῃς δόσιν προσδεομένου.

<sup>4</sup>ἰκέτην θλιβόμενον μὴ ἀπαναίνου  
καὶ μὴ ἀποστρέψῃς τὸ πρόσωπόν σου ἀπὸ πτωχοῦ.

<sup>5</sup>ἀπὸ δεομένου μὴ ἀποστρέψῃς ὁφθαλμὸν  
καὶ μὴ δῶς τόπον ἀνθρώπῳ καταράσασθαι σε.

<sup>6</sup>καταρωμένου γάρ σε ἐν πικρίᾳ Ψυχῆς αὐτοῦ  
τῆς δεήσεως αὐτοῦ ἐπακούσεται ὁ ποιήσας αὐτόν.

<sup>7</sup>προσφιλῆ συναγωγῇ σεαυτὸν ποίει  
καὶ μεγιστᾶνι ταπείνου τὴν κεφαλήν σου.

<sup>8</sup>κλῖνον πτωχῷ τὸ οὓς σου  
καὶ ἀποκρίθητι αὐτῷ εἰρηνικὰ ἐν πραῦτητι.

<sup>9</sup>ἐξελοῦ ἀδικούμενον ἐκ χειρὸς ἀδικοῦντος  
καὶ μὴ ὀλιγοψυχήσῃς ἐν τῷ κρίνειν σε.

<sup>10</sup>γίνου ὄρφανοῖς ὡς πατὴρ  
καὶ ἀντὶ ἀνδρὸς τῇ μητρὶ αὐτῶν.  
καὶ ἔσῃ ὡς υἱὸς ὑψίστου,  
καὶ ἀγαπήσει σε μᾶλλον ἢ μήτηρ σου.

<sup>11</sup>Η σοφία υἱὸνς αὐτῆς ἀνύψωσεν  
καὶ ἐπιλαμβάνεται τῶν ζητούντων αὐτήν.

<sup>12</sup>δ ἀγαπῶν αὐτὴν ἀγαπᾷ ζωὴν,  
καὶ οἱ ὄρθριζοντες πρὸς αὐτὴν ἐμπλησθήσονται εὔφροσύνης.

<sup>13</sup>οι κρατῶν αὐτῆς κληρονομήσει δόξαν,  
καὶ οὗ εἰσπορεύεται, εὐλογεῖ κύριος.  
<sup>14</sup>οἱ λατρεύοντες αὐτῇ λειτουργήσουσιν ἀγίῳ,  
καὶ τοὺς ἀγαπῶντας αὐτὴν ἀγαπᾷ ὁ κύριος.  
<sup>15</sup>οἱ ὑπακούων αὐτῆς κρινεῖ ἔθνη,  
καὶ ὁ προσέχων αὐτῇ κατασκηνώσει πεποιθώς.  
<sup>16</sup>Ἐὰν ἐμπιστεύσῃ, κατακληρονομήσει αὐτὴν,  
καὶ ἐν κατασχέσει ἔσονται αἱ γενεαὶ αὐτοῦ.  
<sup>17</sup>Ὥτι διεστραμμένως πορεύεται μετ' αὐτοῦ ἐν πρώτοις,  
φόβον καὶ δειλίαν ἐπάξει ἐπ' αὐτὸν  
καὶ βασανίσει αὐτὸν ἐν παιδείᾳ αὐτῆς,  
ἔως οὗ ἐμπιστεύσῃ τῇ Ψυχῇ αὐτοῦ,  
καὶ πειράσει αὐτὸν ἐν τοῖς δικαιώμασιν αὐτῆς.  
<sup>18</sup>καὶ πάλιν ἐπανήξει κατ' εὐθεῖαν πρὸς αὐτὸν καὶ εὐφρανεῖ αὐτὸν  
καὶ ἀποκαλύψει αὐτῷ τὰ κρυπτὰ αὐτῆς.  
<sup>19</sup>Ἐὰν ἀποπλανηθῇ, ἐγκαταλείψει αὐτὸν  
καὶ παραδώσει αὐτὸν εἰς χεῖρας πτώσεως αὐτοῦ.  
<sup>20</sup>Συντήρησον καιρὸν καὶ φύλαξαι ἀπὸ πονηροῦ  
καὶ περὶ τῆς Ψυχῆς σου μὴ αἰσχυνθῆς.  
<sup>21</sup>Ἐστιν γὰρ αἰσχύνη ἐπάγουσα ἀμαρτίαν,  
καὶ ἔστιν αἰσχύνη δόξα καὶ χάρις.  
<sup>22</sup>μὴ λάβῃς πρόσωπον κατὰ τῆς Ψυχῆς σου  
καὶ μὴ ἐντραπῆς εἰς πτῶσίν σου.  
<sup>23</sup>μὴ κωλύσῃς λόγον ἐν καιρῷ χρείας.  
<sup>24</sup>ἐν γὰρ λόγῳ γνωσθήσεται σοφία  
καὶ παιδεία ἐν ῥήματι γλώσσης.  
<sup>25</sup>μὴ ἀντίλεγε τῇ ἀληθείᾳ  
καὶ περὶ τῆς ἀπαιδευσίας σου ἐντράπηθι.  
<sup>26</sup>μὴ αἰσχυνθῆς ὅμολογῆσαι ἐφ' ἀμαρτίαις σου  
καὶ μὴ βιάζου ροῦν ποταμοῦ.  
<sup>27</sup>καὶ μὴ ὑποστρώσῃς ἀνθρώπῳ μωρῷ σεαυτὸν  
καὶ μὴ λάβῃς πρόσωπον δυνάστου.  
<sup>28</sup>ἔως θανάτου ἀγώνισαι περὶ τῆς ἀληθείας,  
καὶ κύριος ὁ θεὸς πολεμήσει ὑπὲρ σοῦ.

<sup>29</sup>μὴ γίνου θρασὺς ἐν γλώσσῃ σου  
καὶ νωθρὸς καὶ παρειμένος ἐν τοῖς ἔργοις σου.  
<sup>30</sup>μὴ ἴσθι ὡς λέων ἐν τῷ οἴκῳ σου  
καὶ φαντασιοκόπῶν ἐν τοῖς οἰκέταις σου.  
<sup>31</sup>μὴ ἔστω ἡ χείρ σου ἐκτεταμένη εἰς τὸ λαβεῖν  
καὶ ἐν τῷ ἀποδιδόναι συνεσταλμένη.

5 <sup>1</sup>Μὴ ἔπεχε ἐπὶ τοῖς χρήμασίν σου  
καὶ μὴ εἴπῃς Αὐτάρκη μοὶ ἐστιν.  
<sup>2</sup>μὴ ἔξακολούθει τῇ ψυχῇ σου καὶ τῇ ἰσχύι σου  
πορεύεσθαι ἐν ἐπιθυμίαις καρδίας σου.  
<sup>3</sup>καὶ μὴ εἴπῃς Τίς με δυναστεύσει;  
οὐ γὰρ κύριος ἐστιν μακρόθυμος.  
<sup>4</sup>μὴ εἴπῃς "Ημαρτον, καὶ τί μοι ἐγένετο;  
οὐ γὰρ κύριος ἐστιν μακρόθυμος.  
<sup>5</sup>περὶ ἔξιλασμοῦ μὴ ἄφοβος γίνου  
προσθεῖναι ἀμαρτίαν ἐφ' ἀμαρτίαις.  
<sup>6</sup>καὶ μὴ εἴπῃς Ὁ οἰκτιρμὸς αὐτοῦ πολύς,  
τὸ πλῆθος τῶν ἀμαρτιῶν μου ἔξιλάσεται.  
ἔλεος γὰρ καὶ ὄργὴ παρ' αὐτῷ,  
καὶ ἐπὶ ἀμαρτωλοὺς καταπαύσει ὁ θυμὸς αὐτοῦ.  
<sup>7</sup>μὴ ἀνάμενε ἐπιστρέψαι πρὸς κύριον  
καὶ μὴ ὑπερβάλλου ἡμέραν ἐξ ἡμέρας.  
ἐξάπινα γὰρ ἔξελεύσεται ὄργὴ κυρίου,  
καὶ ἐν καιρῷ ἔκδικήσεως ἔξολῆ.  
<sup>8</sup>Μὴ ἔπεχε ἐπὶ χρήμασιν ἀδίκοις.  
οὐδὲν γὰρ ὡφελήσει σε ἐν ἡμέρᾳ ἐπαγωγῆς.  
<sup>9</sup>μὴ λίκμα ἐν παντὶ ἀνέμῳ  
καὶ μὴ πορεύου ἐν πάσῃ ἀτραπῷ.  
οὕτως ὁ ἀμαρτωλὸς ὁ δίγλωσσος.  
<sup>10</sup>ἴσθι ἐστηριγμένος ἐν συνέσει σου,  
καὶ εἰς ἔστω σου ὁ λόγος.  
<sup>11</sup>Γίνου ταχὺς ἐν ἀκροάσει σου  
καὶ ἐν μακροθυμίᾳ φθέγγου ἀπόκρισιν.  
<sup>12</sup>εἰ ἔστιν σοι σύνεσις, ἀποκρίθητι τῷ πλησίον.

εὶ δὲ μή, ἡ χείρ σου ἔστω ἐπὶ τῷ στόματί σου.

<sup>13</sup>δόξα καὶ ἀτιμία ἐν λαλιᾷ,

καὶ γλῶσσα ἀνθρώπου πτῶσις αὐτῷ.

<sup>14</sup>Μὴ κληθῆς ψύθυρος  
καὶ τῇ γλώσσῃ σου μὴ ἐνέδρευε  
ἐπὶ γὰρ τῷ κλέπτῃ ἔστιν αἰσχύνη  
καὶ κατάγνωσις πονηρὰ ἐπὶ διγλώσσου.  
<sup>15</sup>ἐν μεγάλῳ καὶ ἐν μικρῷ μὴ ἀγνόει  
καὶ ἀντὶ φίλου μὴ γίνου ἔχθρος.  
ὄνομα γὰρ πονηρὸν αἰσχύνην καὶ ὄνειδος κληρονομήσει.  
οὕτως δὲ ἀμαρτωλὸς δὲ δίγλωσσος.

**6** <sup>2</sup>Μὴ ἐπάρης σεαυτὸν ἐν βουλῇ ψυχῆς σου,  
ἴνα μὴ διαρπαγῇ ὡς ταῦρος ἡ ψυχή σου.  
<sup>3</sup>τὰ φύλλα σου καταφάγεσαι καὶ τοὺς καρπούς σου ἀπολέσεις  
καὶ ἀφήσεις σεαυτὸν ὡς ξύλον ξηρόν.  
<sup>4</sup>ψυχὴ πονηρὰ ἀπολεῖ τὸν κτησάμενον αὐτὴν  
καὶ ἐπίχαρμα ἔχθρῶν ποιήσει αὐτόν.

<sup>5</sup>Λάρυγξ γλυκὺς πληθυνεῖ φίλους αὐτοῦ,  
καὶ γλῶσσα εὔλαλος πληθυνεῖ εὔπροσήγορα.  
<sup>6</sup>οἱ εἱρηνεύοντές σοι ἔστωσαν πολλοί,  
οἱ δὲ σύμβουλοί σου εἰς ἀπὸ χιλίων.

<sup>7</sup>εὶ κτᾶσαι φίλον, ἐν πειρασμῷ κτῆσαι αὐτὸν  
καὶ μὴ ταχὺ ἐμπιστεύσῃς αὐτῷ.

<sup>8</sup>ἔστιν γὰρ φίλος ἐν καιρῷ αὐτοῦ  
καὶ οὐ μὴ παραμείνῃ ἐν ἡμέρᾳ θλίψεώς σου.

<sup>9</sup>καὶ ἔστιν φίλος μετατιθέμενος εἰς ἔχθραν  
καὶ μάχην ὄνειδισμοῦ σου ἀποκαλύψει.

<sup>10</sup>καὶ ἔστιν φίλος κοινωνὸς τραπεζῶν  
καὶ οὐ μὴ παραμείνῃ ἐν ἡμέρᾳ θλίψεώς σου.

<sup>11</sup>καὶ ἐν τοῖς ἀγαθοῖς σου ἔσται ὡς σὺ  
καὶ ἐπὶ τοὺς οἰκέτας σου παρρησιάσεται.

<sup>12</sup>Ἐὰν ταπεινωθῆς, ἔσται κατὰ σοῦ  
καὶ ἀπὸ τοῦ προσώπου σου κρυβήσεται.

<sup>13</sup>ἀπὸ τῶν ἔχθρῶν σου διαχωρίσθητι

καὶ ἀπὸ τῶν φίλων σου πρόσεχε.

<sup>14</sup>φίλος πιστὸς σκέπη κραταιά,

ὅ δὲ εύρὼν αὐτὸν εὗρεν θησαυρόν.

<sup>15</sup>φίλου πιστοῦ οὐκ ἔστιν ἀντάλλαγμα,

καὶ οὐκ ἔστιν σταθμὸς τῆς καλλονῆς αὐτοῦ.

<sup>16</sup>φίλος πιστὸς φάρμακον ζωῆς,

καὶ οἱ φοβούμενοι κύριον εύρήσουσιν αὐτόν.

<sup>17</sup>ὅ φοβούμενος κύριον εὐθυνεῖ φιλίαν αὐτοῦ,

ὅτι κατ' αὐτὸν οὕτως καὶ ὁ πλησίον αὐτοῦ.

<sup>18</sup>Τέκνον, ἐκ νεότητός σου ἐπίλεξαι παιδείαν,

καὶ ἔως πολιῶν εύρήσεις σοφίαν.

<sup>19</sup>ώς ὁ ἀροτριῶν καὶ ὁ σπείρων πρόσελθε αὐτῇ

καὶ ἀνάμενε τοὺς ἀγαθοὺς καρποὺς αὐτῆς·

ἐν γὰρ τῇ ἐργασίᾳ αὐτῆς ὀλίγον κοπιάσεις

καὶ ταχὺ φάγεσαι τῶν γενημάτων αὐτῆς.

<sup>20</sup>ώς τραχεῖά ἔστιν σφόδρα τοῖς ἀπαιδεύτοις,

καὶ οὐκ ἐμμενεῖ ἐν αὐτῇ ἀκάρδιος.

<sup>21</sup>ώς λίθος δοκιμασίας ἵσχυρὸς ἔσται ἐπ' αὐτῷ,

καὶ οὐ χρονιεῖ ἀπορρῆψαι αὐτήν.

<sup>22</sup>σοφία γὰρ κατὰ τὸ ὄνομα αὐτῆς ἔστιν

καὶ οὐ πολλοῖς ἔστιν φανερά.

<sup>23</sup>Ἄκουσον, τέκνον, καὶ ἔκδεξαι γνώμην μου

καὶ μὴ ἀπαναίνου τὴν συμβουλίαν μου·

<sup>24</sup>καὶ εἰσένεγκον τοὺς πόδας σου εἰς τὰς πέδας αὐτῆς

καὶ εἰς τὸν κλοιὸν αὐτῆς τὸν τράχηλόν σου·

<sup>25</sup>ὑπόθεις τὸν ὕμνον σου καὶ βάσταξον αὐτήν

καὶ μὴ προσοχθίσῃς τοῖς δεσμοῖς αὐτῆς·

<sup>26</sup>ἐν πάσῃ ψυχῇ σου πρόσελθε αὐτῇ

καὶ ἐν ὅλῃ δυνάμει σου συντήρησον τὰς ὁδοὺς αὐτῆς·

<sup>27</sup>εξίχνευσον καὶ ζήτησον, καὶ γνωσθήσεται σοι,

καὶ ἐγκρατής γενόμενος μὴ ἀφῆς αὐτήν.

<sup>28</sup>ἐπ' ἐσχάτων γὰρ εύρήσεις τὴν ἀνάπαυσιν αὐτῆς,

καὶ στραφήσεται σοι εἰς εὐφροσύνην.

<sup>29</sup>καὶ ἔσονται σοι αἱ πέδαι εἰς σκέπην ἴσχύος

καὶ οἱ κλοιοὶ αὐτῆς εἰς στολὴν δόξης.  
30κόσμος γὰρ χρύσεός ἐστιν ἐπ' αὐτῆς,  
καὶ οἱ δεσμοὶ αὐτῆς κλῶσμα ὑακίνθινον.  
31στολὴν δόξης ἐνδύσῃ αὐτὴν  
καὶ στέφανον ἀγαλλιάματος περιθήσεις σεαυτῷ.  
32Ἐὰν θέλῃς, τέκνον, παιδευθήσῃ,  
καὶ ἔὰν ἐπιδῷς τὴν ψυχήν σου, πανοῦργος ἔσῃ.  
33ἔὰν ἀγαπήσῃς ἀκούειν, ἐκδέξῃ,  
καὶ ἔὰν κλίνῃς τὸ οὖς σου, σοφὸς ἔσῃ.  
34ἐν πλήθει πρεσβυτέρων στῆθι.  
καὶ τίς σοφός; αὐτῷ προσκολλήθητι.  
35πᾶσαν διήγησιν θείαν θέλε ἀκροᾶσθαι,  
καὶ παροιμίαι συνέσεως μὴ ἐκφευγέτωσάν σε.  
36ἔὰν ἵδης συνετόν, ὅρθριζε πρὸς αὐτόν,  
καὶ βαθμοὺς θυρῶν αὐτοῦ ἐκτριβέτω ὁ πούς σου.  
37διανοῦ ἐν τοῖς προστάγμασιν κυρίου  
καὶ ἐν ταῖς ἐντολαῖς αὐτοῦ μελέτα διὰ παντός.  
αὐτὸς στηριεῖ τὴν καρδίαν σου,  
καὶ ἡ ἐπιθυμία τῆς σοφίας δοθήσεται σοι.

7<sup>1</sup>Μὴ ποίει κακά, καὶ οὐ μή σε καταλάβῃ κακόν.  
2ἀπόστηθι ἀπὸ ἀδίκου, καὶ ἐκκλινεῖ ἀπὸ σοῦ.  
3υἱέ, μὴ σπεῖρε ἐπ' αὔλακας ἀδικίας,  
καὶ οὐ μὴ θερίσης αὐτὰ ἐπταπλασίως.  
4μὴ ζήτει παρὰ κυρίου ἡγεμονίαν  
μηδὲ παρὰ βασιλέως καθέδραν δόξης.  
5μὴ δικαιοῦ ἔναντι κυρίου  
καὶ παρὰ βασιλεῖ μὴ σοφίζου.  
6μὴ ζήτει γενέσθαι κριτής,  
μὴ οὐκ ἰσχύσεις ἐξῆραι ἀδικίας,  
μήποτε εὐλαβηθῆς ἀπὸ προσώπου δυνάστου  
καὶ θήσεις σκάνδαλον ἐν εὐθύτητί σου.  
7μὴ ἀμάρτανε εἰς πλῆθος πόλεως  
καὶ μὴ καταβάλης σεαυτὸν ἐν ὅχλῳ.  
8μὴ καταδεσμεύσης δὶς ἀμαρτίαν.

ἐν γὰρ τῇ μιᾶς οὐκ ἀθῶος ἔσῃ.

<sup>9</sup>μὴ εἴπης Τῷ πλήθει τῶν δώρων μου ἐπόψεται  
καὶ ἐν τῷ προσενέγκαι με θεῷ ὑψίστῳ προσδέξεται.

<sup>10</sup>μὴ ὀλιγοψυχῆσης ἐν τῇ προσευχῇ σου  
καὶ ἐλεημοσύνην ποιῆσαι μὴ παρίδης.

<sup>11</sup>μὴ καταγέλα ἄνθρωπον ὅντα ἐν πικρίᾳ ψυχῆς αὐτοῦ.  
ἔστιν γὰρ ὁ ταπεινῶν καὶ ἀνυψῶν.

<sup>12</sup>μὴ ἀροτρία ψεῦδος ἐπ' ἀδελφῷ σου  
μηδὲ φίλῳ τὸ ὅμοιον ποίει.

<sup>13</sup>μὴ θέλε ψεύδεσθαι πᾶν ψεῦδος.  
ὅ γὰρ ἐνδελεχισμὸς αὐτοῦ οὐκ εἰς ἀγαθόν.

<sup>14</sup>μὴ ἀδολέσχει ἐν πλήθει πρεσβυτέρων  
καὶ μὴ δευτερώσῃς λόγον ἐν προσευχῇ σου.

<sup>15</sup>μὴ μισήσῃς ἐπίπονον ἐργασίαν  
καὶ γεωργίαν ὑπὸ ὑψίστου ἐκτισμένην.

<sup>16</sup>μὴ προσλογίζου σεαυτὸν ἐν πλήθει ἀμαρτωλῶν.  
μνήσθητι ὅτι ὁργὴ οὐ χρονιεῖ.

<sup>17</sup>ταπείνωσον σφόδρα τὴν ψυχήν σου,  
ὅτι ἐκδίκησις ἀσεβοῦς πῦρ καὶ σκάληξ.

<sup>18</sup>Μὴ ἀλλάξῃς φίλον ἔνεκεν διαφόρου  
μηδὲ ἀδελφὸν γνήσιον ἐν χρυσίᾳ Σουφιρ.

<sup>19</sup>μὴ ἀστόχει γυναικὸς σοφῆς καὶ ἀγαθῆς.  
ἥ γὰρ χάρις αὐτῆς ὑπὲρ τὸ χρυσίον.

<sup>20</sup>μὴ κακώσῃς οἰκέτην ἐργαζόμενον ἐν ἀληθείᾳ  
μηδὲ μίσθιον διδόντα τὴν ψυχὴν αὐτοῦ.

<sup>21</sup>οἰκέτην συνετὸν ἀγαπάτω σου ἥ ψυχή,  
μὴ στερήσῃς αὐτὸν ἐλευθερίας.

<sup>22</sup>κτήνη σοί ἔστιν; ἐπισκέπτου αὐτά.  
καὶ εἰ ἔστιν σοι χρήσιμα, ἐμμενέτω σοι.

<sup>23</sup>τέκνα σοί ἔστιν; παιδευσον αὐτὰ  
καὶ κάμψον ἐκ νεότητος τὸν τράχηλον αὐτῶν.

<sup>24</sup>θυγατέρες σοί εἰσιν; πρόσεχε τῷ σώματι αὐτῶν  
καὶ μὴ ἵλαρώσῃς πρὸς αὐτὰς τὸ πρόσωπόν σου.

<sup>25</sup>ἔκδου θυγατέρα, καὶ ἔσῃ τετελεκώς ἔργον μέγα,

*καὶ ἀνδρὶ συνετῷ δώρησαι αὐτήν.*

*26γυνή σοί ἐστιν κατὰ ψυχήν; μὴ ἐκβάλῃς αὐτήν.*

*καὶ μισουμένη μὴ ἐμπιστεύσῃς σεαυτόν.*

*27Ἐν ὅλῃ καρδίᾳ σου δόξασον τὸν πατέρα σου  
καὶ μητρὸς ὡδῖνας μὴ ἐπιλάθῃ.*

*28μνήσθητι ὅτι δὲ αὐτῶν ἐγεννήθης,  
καὶ τί ἀνταποδώσεις αὐτοῖς καθὼς αὐτοὶ σοί;*

*29ἐν ὅλῃ ψυχῇ σου εὐλαβοῦ τὸν κύριον  
καὶ τοὺς ἱερεῖς αὐτοῦ θαύμαζε.*

*30ἐν ὅλῃ δυνάμει ἀγάπησον τὸν ποιήσαντά σε  
καὶ τοὺς λειτουργοὺς αὐτοῦ μὴ ἐγκαταλίπης.*

*31φοβοῦ τὸν κύριον καὶ δόξασον ἱερέα  
καὶ δός τὴν μερίδα αὐτῷ, καθὼς ἐντέταλται σοι,  
ἀπαρχὴν καὶ περὶ πλημμελείας καὶ δόσιν βραχιόνων  
καὶ θυσίαν ἀγιασμοῦ καὶ ἀπαρχὴν ἀγίων.*

*32Καὶ πτωχῷ ἔκτεινον τὴν χεῖρά σου,  
ἵνα τελειωθῇ ἡ εὐλογία σου.*

*33χάρις δόματος ἔναντι παντὸς ζῶντος,  
καὶ ἐπὶ νεκρῷ μὴ ἀποκωλύσῃς χάριν.*

*34μὴ ὑστέρει ἀπὸ κλαιόντων  
καὶ μετὰ πενθούντων πένθησον.*

*35μὴ ὄχνει ἐπισκέπτεσθαι ἄρρωστον ἄνθρωπον.  
ἐκ γὰρ τῶν τοιούτων ἀγαπηθήσῃ.*

*36ἐν πᾶσι τοῖς λόγοις σου μιμνήσκου τὰ ἔσχατά σου,  
καὶ εἰς τὸν αἰῶνα οὐχ ἀμαρτήσεις.*

*8<sup>1</sup>Μὴ διαμάχου μετὰ ἀνθρώπου δυνάστου,  
μήποτε ἐμπέσῃς εἰς τὰς χεῖρας αὐτοῦ.*

*2μὴ ἔριζε μετὰ ἀνθρώπου πλουσίου,  
μήποτε ἀντιστήσῃ σου τὴν ὄλκήν.  
πολλοὺς γὰρ ἀπώλεσεν τὸ χρυσίον  
καὶ καρδίας βασιλέων ἔξεκλινεν.*

*3μὴ διαμάχου μετὰ ἀνθρώπου γλωσσώδους  
καὶ μὴ ἐπιστοιβάσῃς ἐπὶ τὸ πῦρ αὐτοῦ ξύλα.*

*4μὴ πρόσπαιζε ἀπαιδεύτω,*

ίνα μὴ ἀτιμάζωνται οἱ πρόγονοί σου.  
⁵μὴ ὀνείδιζε ἄνθρωπον ἀποστρέφοντα ἀπὸ ἀμαρτίας.  
μνήσθητι ὅτι πάντες ἐσμὲν ἐν ἐπιτίμοις.  
⁶μὴ ἀτιμάσῃς ἄνθρωπον ἐν γήρᾳ αὐτοῦ·  
καὶ γὰρ ἐξ ἡμῶν γηράσκουσιν.  
⁷μὴ ἐπίχαιρε ἐπὶ νεκρῷ·  
μνήσθητι ὅτι πάντες τελευτῶμεν.  
⁸μὴ παρίδῃς διηγημα σοφῶν  
καὶ ἐν ταῖς παροιμίαις αὐτῶν ἀναστρέφου·  
ὅτι παρ' αὐτῶν μαθήσῃ παιδείαν  
καὶ λειτουργῆσαι μεγιστᾶσιν.  
⁹μὴ ἀστόχει διηγήματος γερόντων,  
καὶ γὰρ αὐτοὶ ἔμαθον παρὰ τῶν πατέρων αὐτῶν.  
ὅτι παρ' αὐτῶν μαθήσῃ σύνεσιν  
καὶ ἐν καιρῷ χρείας δοῦναι ἀπόκρισιν.  
¹⁰μὴ ἔκκαιε ἄνθρακας ἀμαρτωλοῦ,  
μὴ ἐμπυρισθῆς ἐν πυρὶ φλογὸς αὐτοῦ.  
¹¹μὴ ἔξαναστῆς ἀπὸ προσώπου ὑβριστοῦ,  
ίνα μὴ ἐγκαθίσῃ ὡς ἐνεδρον τῷ στόματί σου.  
¹²μὴ δανείσῃς ἄνθρώπῳ ἴσχυροτέρῳ σου·  
καὶ ἐὰν δανείσῃς, ὡς ἀπολωλεκώς γίνου.  
¹³μὴ ἐγγυήσῃ ὑπὲρ δύναμίν σου.  
καὶ ἐὰν ἐγγυήσῃ, ὡς ἀποτείσων φρόντιζε.  
¹⁴μὴ δικάζου μετὰ κριτοῦ·  
κατὰ γὰρ τὴν δόξαν αὐτοῦ κρινοῦσιν αὐτῷ.  
¹⁵μετὰ τολμηροῦ μὴ πορεύου ἐν ὁδῷ,  
ίνα μὴ βαρύνηται κατὰ σοῦ.  
αὐτὸς γὰρ κατὰ τὸ θέλημα αὐτοῦ ποιήσει,  
καὶ τῇ ἀφροσύνῃ αὐτοῦ συναπολῇ.  
¹⁶μετὰ θυμώδους μὴ ποιήσῃς μάχην  
καὶ μὴ διαπορεύου μετ' αὐτοῦ τὴν ἔργμον·  
ὅτι ὡς οὐδὲν ἐν ὁφθαλμοῖς αὐτοῦ αἴμα,  
καὶ ὅπου οὐκ ἔστιν βοήθεια, καταβαλεῖ σε.  
¹⁷μετὰ μωροῦ μὴ συμβουλεύου.

οὐ γὰρ δυνήσεται λόγον στέξαι.

<sup>18</sup>ἐνώπιον ἀλλοτρίου μὴ ποιήσῃς κρυπτόν.

οὐ γὰρ γινώσκεις τί τέξεται.

<sup>19</sup>παντὶ ἀνθρώπῳ μὴ ἔκφαινε σὴν καρδίαν,

καὶ μὴ ἀναφερέτω σοι χάριν.

**9** <sup>1</sup>Μὴ ζήλου γυναῖκα τοῦ κόλπου σου  
μηδὲ διδάξῃς ἐπὶ σεαυτὸν παιδείαν πονηράν.

<sup>2</sup>μὴ δῷς γυναικὶ τὴν ψυχήν σου

ἐπιβῆναι αὐτὴν ἐπὶ τὴν ἴσχύν σου.

<sup>3</sup>μὴ ὑπάντα γυναικὶ ἔταιριζομένη,

μήποτε ἐμπέσῃς εἰς τὰς παγίδας αὐτῆς.

<sup>4</sup>μετὰ ψαλλούσης μὴ ἐνδελέχιζε,  
μήποτε ἀλῶς ἐν τοῖς ἐπιχειρήμασιν αὐτῆς.

<sup>5</sup>παρθένον μὴ καταμάνθανε,

μήποτε σκανδαλισθῆς ἐν τοῖς ἐπιτιμίοις αὐτῆς.

<sup>6</sup>μὴ δῷς πόρναις τὴν ψυχήν σου,

ἴνα μὴ ἀπολέσῃς τὴν κληρονομίαν σου.

<sup>7</sup>μὴ περιβλέπου ἐν ρύμαις πόλεως  
καὶ ἐν ταῖς ἐρήμοις αὐτῆς μὴ πλανᾶ.

<sup>8</sup>ἀπόστρεψον ὁφθαλμὸν ἀπὸ γυναικὸς εὔμόρφου  
καὶ μὴ καταμάνθανε κάλλος ἀλλότριον.

ἐν κάλλει γυναικὸς πολλοὶ ἐπλανήθησαν,  
καὶ ἐκ τούτου φιλία ὡς πῦρ ἀνακαίεται.

<sup>9</sup>μετὰ ὑπάνδρου γυναικὸς μὴ κάθου τὸ σύνολον  
καὶ μὴ συμβολοκοπήσῃς μετ' αὐτῆς ἐν οἴνῳ,  
μήποτε ἐκκλίνῃ ἡ ψυχή σου ἐπ' αὐτὴν  
καὶ τῷ πνεύματί σου δλίσθης εἰς ἀπώλειαν.

<sup>10</sup>Μὴ ἐγκαταλίπης φίλον ἀρχαῖον,

οὐ γὰρ πρόσφατος οὐκ ἔστιν ἔφισος αὐτῷ.

οἶνος νέος φίλος νέος·

ἐὰν παλαιωθῇ, μετ' εὐφροσύνης πίεσαι αὐτόν.

<sup>11</sup>μὴ ζηλώσῃς δόξαν ἀμαρτωλοῦ.

οὐ γὰρ οἶδας τί ἔσται ἡ καταστροφὴ αὐτοῦ.

<sup>12</sup>μὴ εὐδοκήσῃς ἐν εὐδοκίᾳ ἀσεβῶν.

μνήσθητι ὅτι ἔως ἄδου οὐ μὴ δικαιωθῶσιν.

<sup>13</sup>μακρὰν ἀπεχε ἀπὸ ἀνθρώπου, ὃς ἔχει ἐξουσίαν τοῦ φονεύειν,  
καὶ οὐ μὴ ὑποπτεύσῃς φόβον θανάτου·

κἀν προσέλθης, μὴ πλημμελήσῃς,

ἴνα μὴ ἀφέληται τὴν ζωήν σου·

ἐπίγνωθι ὅτι ἐν μέσῳ παγίδων διαβαίνεις  
καὶ ἐπὶ ἐπάλξεων πόλεως περιπατεῖς.

<sup>14</sup>κατὰ τὴν ἴσχυν σου στόχασαι τοὺς πλησίουν  
καὶ μετὰ σοφῶν συμβουλεύουν.

<sup>15</sup>μετὰ συνετῶν ἔστω ὁ διαλογισμός σου  
καὶ πᾶσα διήγησίς σου ἐν νόμῳ ύψιστου.

<sup>16</sup>ἄνδρες δίκαιοι ἔστωσαν σύνδειπνοί σου,  
καὶ ἐν φόβῳ κυρίου ἔστω τὸ καύχημά σου.

<sup>17</sup>ἐν χειρὶ τεχνιτῶν ἔργον ἐπαινεσθήσεται,  
καὶ ὁ ἡγούμενος λαοῦ σοφὸς ἐν λόγῳ αὐτοῦ.

<sup>18</sup>φοβερὸς ἐν πόλει αὐτοῦ ἀνὴρ γλωσσώδης,  
καὶ ὁ προπετής ἐν λόγῳ αὐτοῦ μισηθήσεται.

**10** <sup>1</sup>Κριτῆς σοφὸς παιδεύσει τὸν λαὸν αὐτοῦ,  
καὶ ἡγεμονία συνετοῦ τεταγμένη ἔσται.

<sup>2</sup>κατὰ τὸν κριτὴν τοῦ λαοῦ οὕτως καὶ οἱ λειτουργοὶ αὐτοῦ,  
καὶ κατὰ τὸν ἡγούμενον τῆς πόλεως πάντες οἱ κατοικοῦντες αὐτῆν.

<sup>3</sup>βασιλεὺς ἀπαίδευτος ἀπολεῖ τὸν λαὸν αὐτοῦ,  
καὶ πόλις οἰκισθήσεται ἐν συνέσει δυναστῶν.

<sup>4</sup>ἐν χειρὶ κυρίου ἡ ἐξουσία τῆς γῆς,  
καὶ τὸν χρήσιμον ἐγερεῖ εἰς καιρὸν ἐπ' αὐτῆς.

<sup>5</sup>ἐν χειρὶ κυρίου εὐοδίᾳ ἀνδρός,  
καὶ προσώπῳ γραμματέως ἐπιθήσει δόξαν αὐτοῦ.

<sup>6</sup>Ἐπὶ παντὶ ἀδικήματι μὴ μηνιάσῃς τῷ πλησίον  
καὶ μὴ πρᾶσσε μηδὲν ἐν ἔργοις ὕβρεως.

<sup>7</sup>μισητὴ ἔναντι κυρίου καὶ ἀνθρώπων ὑπερηφανία,  
καὶ ἔξ ἀμφοτέρων πλημμελῆς ἡ ἀδικία.

<sup>8</sup>βασιλεία ἀπὸ ἔθνους εἰς ἔθνος μετάγεται  
διὰ ἀδικίας καὶ ὕβρεις καὶ χρήματα.

<sup>9</sup>τί ὑπερηφανεύεται γῆ καὶ σποδός;

ὅτι ἐν ζωῇ ἔρριψα τὰ ἐνδόσθια αὐτοῦ.

<sup>10</sup>μακρὸν ἀρρώστημα, σκώπτει ἰατρός·

καὶ βασιλεὺς σήμερον, καὶ αὔριον τελευτήσει.

<sup>11</sup>ἐν γὰρ τῷ ἀποθανεῖν ἄνθρωπον

κληρονομήσει ἑρπετὰ καὶ θηρία καὶ σκάληκας.

<sup>12</sup>Αρχὴ ὑπερηφανίας ἀνθρώπου ἀφίστασθαι ἀπὸ κυρίου,

καὶ ἀπὸ τοῦ ποιήσαντος αὐτὸν ἀπέστη ἡ καρδία αὐτοῦ.

<sup>13</sup>ὅτι ἀρχὴ ὑπερηφανίας ἀμαρτία,

καὶ ὁ κρατῶν αὐτῆς ἐξομβρήσει βδέλυγμα·

διὰ τοῦτο παρεδόξασεν κύριος τὰς ἐπαγωγὰς

καὶ κατέστρεψεν εἰς τέλος αὐτούς.

<sup>14</sup>θρόνους ἀρχόντων καθεῖλεν ὁ κύριος

καὶ ἐκάθισεν πραεῖς ἀντ' αὐτῶν.

<sup>15</sup>ρίζας ἐθνῶν ἐξέτιλεν ὁ κύριος

καὶ ἐφύτευσεν ταπεινοὺς ἀντ' αὐτῶν.

<sup>16</sup>χώρας ἐθνῶν κατέστρεψεν ὁ κύριος

καὶ ἀπώλεσεν αὐτὰς ἔως θεμελίων γῆς·

<sup>17</sup>ἐξῆρεν ἐξ αὐτῶν καὶ ἀπώλεσεν αὐτοὺς

καὶ κατέπαυσεν ἀπὸ γῆς τὸ μνημόσυνον αὐτῶν.

<sup>18</sup>οὐκ ἔκτισται ἀνθρώποις ὑπερηφανία

οὐδὲ ὀργὴ θυμοῦ γεννήμασιν γυναικῶν.

<sup>19</sup>Σπέρμα ἔντιμον ποῖον; σπέρμα ἀνθρώπου.

σπέρμα ἔντιμον ποῖον; οἱ φοβούμενοι τὸν κύριον.

σπέρμα ἄτιμον ποῖον; σπέρμα ἀνθρώπου.

σπέρμα ἄτιμον ποῖον; οἱ παραβαίνοντες ἐντολάς.

<sup>20</sup>ἐν μέσῳ ἀδελφῶν ὁ ἡγούμενος αὐτῶν ἔντιμος,

καὶ οἱ φοβούμενοι κύριον ἐν ὀφθαλμοῖς αὐτοῦ.

<sup>22</sup>πλούσιος καὶ ἔνδοξος καὶ πτωχός,

τὸ καύχημα αὐτῶν φόβος κυρίου.

<sup>23</sup>οὐ δίκαιον ἄτιμάσαι πτωχὸν συνετόν,

καὶ οὐ καθήκει δοξάσαι ἄνδρα ἀμαρτωλόν.

<sup>24</sup>μεγιστὰν καὶ κριτὴς καὶ δυνάστης δοξασθήσεται,

καὶ οὐκ ἔστιν αὐτῶν τις μείζων τοῦ φοβουμένου τὸν κύριον.

<sup>25</sup>οἰκέτη σοφῶν ἐλεύθεροι λειτουργήσουσιν,

*καὶ ἀνὴρ ἐπιστήμων οὐ γογγύσει.*

<sup>26</sup>*Μὴ σοφίζου ποιῆσαι τὸ ἔργον σου  
καὶ μὴ δοξάζου ἐν καιρῷ στενοχωρίας σου.*

<sup>27</sup>*κρείσσων ἐργαζόμενος καὶ περισσεύων ἐν πᾶσιν  
ἢ περιπατῶν δοξαζόμενος καὶ ἀπορῶν ἄρτων.*

<sup>28</sup>*τέκνον, ἐν πραῦτητι δόξασον τὴν ψυχήν σου  
καὶ δὸς αὐτῇ τιμὴν κατὰ τὴν ἀξίαν αὐτῆς.  
29*τὸν ἀμαρτάνοντα εἰς τὴν ψυχὴν αὐτοῦ τίς δικαιώσει;  
καὶ τίς δοξάσει τὸν ἀτιμάζοντα τὴν ζωὴν αὐτοῦ;

<sup>30</sup>*πτωχὸς δοξάζεται δι’ ἐπιστήμην αὐτοῦ,  
καὶ πλούσιος δοξάζεται διὰ τὸν πλοῦτον αὐτοῦ.*

<sup>31</sup>*δεδοξασμένος ἐν πτωχείᾳ, καὶ ἐν πλούτῳ ποσαχῶς;  
καὶ ὁ ἄδοξος ἐν πλούτῳ, καὶ ἐν πτωχείᾳ ποσαχῶς;  
11* <sup>1</sup>*σοφία ταπεινοῦ ἀνυψώσει κεφαλὴν αὐτοῦ  
καὶ ἐν μέσῳ μεγιστάνων καθίσει αὐτόν.*

<sup>2</sup>*Μὴ αἰνέσῃς ἄνδρα ἐν κάλλει αὐτοῦ  
καὶ μὴ βδελύξῃ ἄνθρωπον ἐν ὁράσει αὐτοῦ.*

<sup>3</sup>*μικρὰ ἐν πετεινοῖς μέλισσα,  
καὶ ἀρχὴ γλυκασμάτων ὁ καρπὸς αὐτῆς.*

<sup>4</sup>*ἐν περιβόλῃ ἴματίων μὴ καυχήσῃ  
καὶ ἐν ἡμέρᾳ δόξης μὴ ἐπαίρου.  
ὅτι θαυμαστὰ τὰ ἔργα κυρίου,  
καὶ κρυπτὰ τὰ ἔργα αὐτοῦ ἀνθρώποις.*

<sup>5</sup>*πολλοὶ τύραννοι ἐκάθισαν ἐπὶ ἐδάφους,  
οἱ δὲ ἀνυπονόητος ἐφόρεσεν διάδημα.*

<sup>6</sup>*πολλοὶ δυνάσται ἡτιμάσθησαν σφόδρα,  
καὶ ἔνδοξοι παρεδόθησαν εἰς χεῖρας ἑτέρων.*

<sup>7</sup>*Πρὶν ἔξετάσῃς, μὴ μέμψῃ.  
νόησον πρῶτον καὶ τότε ἐπιτίμα.*

<sup>8</sup>*πρὶν ἢ ἀκοῦσαι μὴ ἀποκρίνου  
καὶ ἐν μέσῳ λόγων μὴ παρεμβάλλου.*

<sup>9</sup>*περὶ πράγματος, οὗ οὐκ ἔστιν σοι χρεία, μὴ ἔριξε  
καὶ ἐν κρίσει ἀμαρτωλῶν μὴ συνέδρευε.*

<sup>10</sup>*Τέκνον, μὴ περὶ πολλὰ ἔστωσαν αἱ πράξεις σου.*

έὰν πληθύνῃς, οὐκ ἀθωαθήσῃ·  
καὶ ἔὰν διώκῃς, οὐ μὴ καταλάβῃς·  
καὶ οὐ μὴ ἐκφύγῃς διαδράς.

<sup>11</sup>ἔστιν κοπιῶν καὶ πονῶν καὶ σπεύδων,  
καὶ τόσω μᾶλλον ύστερεῖται.

<sup>12</sup>ἔστιν νωθρὸς προσδεόμενος ἀντιλήμψεως,  
ύστερῶν ἴσχύι καὶ πτωχείᾳ περισσεύει·  
καὶ οἱ ὁφθαλμοὶ κυρίου ἐπέβλεψαν αὐτῷ εἰς ἀγαθά,  
καὶ ἀνώρθωσεν αὐτὸν ἐκ ταπεινώσεως αὐτοῦ

<sup>13</sup>καὶ ἀνύψωσεν κεφαλὴν αὐτοῦ,  
καὶ ἀπεθαύμασαν ἐπ' αὐτῷ πολλοί.

<sup>14</sup>ἀγαθὰ καὶ κακά, ζωὴ καὶ θάνατος,  
πτωχεία καὶ πλοῦτος παρὰ κυρίου ἔστιν.

<sup>15</sup>δόσις κυρίου παραμένει εὔσεβέσιν,  
καὶ ἡ εὐδοκία αὐτοῦ εἰς τὸν αἰῶνα εὐοδωθήσεται.

<sup>16</sup>ἔστιν πλουτῶν ἀπὸ προσοχῆς καὶ σφιγγίας αὐτοῦ,  
καὶ αὕτη ἡ μερὶς τοῦ μισθοῦ αὐτοῦ.

<sup>17</sup>ἐν τῷ εἰπεῖν αὐτόν Εὗρον ἀνάπαισιν  
καὶ νῦν φάγομαι ἐκ τῶν ἀγαθῶν μου,  
καὶ οὐκ οἶδεν τίς καιρὸς παρελεύσεται  
καὶ καταλείψει αὐτὰ ἑτέροις καὶ ἀποθανεῖται.

<sup>18</sup>Στῆθι ἐν διαθήκῃ σου καὶ ὅμιλει ἐν αὐτῇ  
καὶ ἐν τῷ ἔργῳ σου παλαιώθητι.

<sup>19</sup>μὴ θαύμαζε ἐν ἔργοις ἀμαρτωλοῦ,  
πίστευε δὲ κυρίῳ καὶ ἔμμενε τῷ πόνῳ σου·  
ὅτι κοῦφον ἐν ὁφθαλμοῖς κυρίου  
διὰ τάχους ἔξαπινα πλουτίσαι πένητα.

<sup>20</sup>εὐλογία κυρίου ἐν μισθῷ εὔσεβοῦς,  
καὶ ἐν ὥρᾳ ταχινῇ ἀναθάλλει εὐλογίαν αὐτοῦ.

<sup>21</sup>μὴ εἴπῃς Τίς ἔστιν μου χρεία,  
καὶ τίνα ἀπὸ τοῦ νῦν ἔσται μου τὰ ἀγαθά;

<sup>22</sup>μὴ εἴπῃς Αὐτάρκη μοί ἔστιν,  
καὶ τί ἀπὸ τοῦ νῦν κακωθήσομαι;

<sup>23</sup>ἐν ἡμέρᾳ ἀγαθῶν ἀμνησίᾳ κακῶν,

καὶ ἐν ἡμέρᾳ κακῶν οὐ μνησθήσεται ἀγαθῶν·  
26ὅτι κοῦφον ἔναντι κυρίου ἐν ἡμέρᾳ τελευτῆς  
ἀποδοῦναι ἀνθρώπῳ κατὰ τὰς ὁδοὺς αὐτοῦ.  
27κάκωσις ὥρας ἐπιλησμονὴν ποιεῖ τρυφῆς,  
καὶ ἐν συντελείᾳ ἀνθρώπου ἀποκάλυψις ἔργων αὐτοῦ.  
28πρὸ τελευτῆς μὴ μακάριζε μηδένα,  
καὶ ἐν τέκνοις αὐτοῦ γνωσθήσεται ἀνήρ.  
29Μὴ πάντα ἀνθρωπὸν εἰσαγε εἰς τὸν οἶκόν σου·  
πολλὰ γὰρ τὰ ἔνεδρα τοῦ δολίου.  
30πέρδιξ θηρευτὴς ἐν καρτάλῳ, οὕτως καρδία ύπερηφάνου,  
καὶ ὡς ὁ κατάσκοπος ἐπιβλέπει πτῶσιν.  
31τὰ γὰρ ἀγαθὰ εἰς κακὰ μεταστρέφων ἐνεδρεύει  
καὶ ἐν τοῖς αἱρετοῖς ἐπιθήσει μῶμον.  
32ἀπὸ σπινθῆρος πυρὸς πληθύνεται ἀνθρακιά,  
καὶ ἀνθρωπὸς ἀμαρτωλὸς εἰς αἷμα ἐνεδρεύει.  
33πρόσεχε ἀπὸ κακούργου, πονηρὰ γὰρ τεκταίνει,  
μήποτε μῶμον εἰς τὸν αἰῶνα δῷ σοι.  
34ἐνοίκισον ἀλλότριον, καὶ διαστρέψει σε ἐν ταραχαῖς  
καὶ ἀπαλλοτριώσει σε τῶν ιδίων σου.

12 1Ἐὰν εὖ ποιῆς, γνῶθι τίνι ποιεῖς,  
καὶ ἔσται χάρις τοῖς ἀγαθοῖς σου.  
2εὖ ποίησον εὔσεβεῖ, καὶ εύρήσεις ἀνταπόδομα,  
καὶ εἰ μὴ παρ' αὐτοῦ, ἀλλὰ παρὰ τοῦ ὑψίστου.  
3οὐκ ἔσται ἀγαθὰ τῷ ἐνδελεχίζοντι εἰς κακὰ  
καὶ τῷ ἐλεημοσύνῃ μὴ χαριζομένῳ.  
4δὸς τῷ εὔσεβεῖ καὶ μὴ ἀντιλάβῃ τοῦ ἀμαρτωλοῦ.  
5εὖ ποίησον ταπεινῷ καὶ μὴ δῷς ἀσεβεῖ·  
ἔμποδισον τοὺς ἄρτους αὐτοῦ καὶ μὴ δῷς αὐτῷ,  
ἴνα μὴ ἐν αὐτοῖς σε δυναστεύσῃ·  
διπλάσια γὰρ κακὰ εὐρήσεις  
ἐν πᾶσιν ἀγαθοῖς, οἵς ἂν ποιήσῃς αὐτῷ.  
6ὅτι καὶ ὁ ὑψίστος ἐμίσησεν ἀμαρτωλοὺς  
καὶ τοῖς ἀσεβέσιν ἀποδώσει ἐκδίκησιν.  
7δὸς τῷ ἀγαθῷ καὶ μὴ ἀντιλάβῃ τοῦ ἀμαρτωλοῦ.

<sup>8</sup>Ούκ ἐκδικηθήσεται ἐν ἀγαθοῖς ὁ φίλος,  
καὶ οὐ κρυβήσεται ἐν κακοῖς ὁ ἔχθρος.  
<sup>9</sup>ἐν ἀγαθοῖς ἀνδρὸς οἱ ἔχθροὶ αὐτοῦ ἐν λύπῃ,  
καὶ ἐν τοῖς κακοῖς αὐτοῦ καὶ ὁ φίλος διαχωρισθήσεται.  
<sup>10</sup>μὴ πιστεύσῃς τῷ ἔχθρῷ σου εἰς τὸν αἰῶνα·  
ώς γάρ ὁ χαλκὸς ἰοῦται, οὕτως ἡ πονηρία αὐτοῦ.  
<sup>11</sup>καὶ ἐὰν ταπεινωθῇ καὶ πορεύηται συγκεκυφώς,  
ἐπίστησον τὴν ψυχήν σου καὶ φύλαξαι ἀπ' αὐτοῦ  
καὶ ἔσῃ αὐτῷ ὡς ἐκμεμαχώς ἔσοπτρον  
καὶ γνώσῃ ὅτι οὐκ εἰς τέλος κατίωσεν.  
<sup>12</sup>μὴ στήσῃς αὐτὸν παρὰ σεαυτῷ,  
μὴ ἀνατρέψας σε στῇ ἐπὶ τὸν τόπον σου·  
μὴ καθίσῃς αὐτὸν ἐκ δεξιῶν σου,  
μήποτε ζητήσῃ τὴν καθέδραν σου  
καὶ ἐπ' ἐσχάτων ἐπιγνώσῃ τοὺς λόγους μου  
καὶ ἐπὶ τῶν ρήμάτων μου κατανυγήσῃ.  
<sup>13</sup>τίς ἐλεήσει ἐπαοιδὸν ὁφιόδηκτον  
καὶ πάντας τοὺς προσάγοντας θηρίους;  
<sup>14</sup>οὕτως τὸν προσπορευόμενον ἀνδρὶ ἀμαρτωλῷ  
καὶ συμφυρόμενον ἐν ταῖς ἀμαρτίαις αὐτοῦ.  
<sup>15</sup>ῶραν μετὰ σοῦ διαμενεῖ,  
καὶ ἐὰν ἐκκλίνης, οὐ μὴ καρτερήσῃ.  
<sup>16</sup>καὶ ἐν τοῖς χείλεσιν αὐτοῦ γλυκανεῖ ὁ ἔχθρὸς  
καὶ ἐν τῇ καρδίᾳ αὐτοῦ βουλεύσεται ἀνατρέψαι σε εἰς βόθρον·  
ἐν ὁφθαλμοῖς αὐτοῦ δακρύσει ὁ ἔχθρός,  
καὶ ἐὰν εὔρῃ καιρόν, οὐκ ἐμπλησθήσεται ἀφ' αἴματος.  
<sup>17</sup>κακὰ ἐὰν ὑπαντήσῃ σοι, εὔρήσεις αὐτὸν πρότερον ἐκεῖ σου,  
καὶ ὡς βοηθῶν ὑποσχάσει πτέρναν σου.  
<sup>18</sup>τὴν κεφαλὴν αὐτοῦ κινήσει καὶ ἐπικροτήσει ταῖς χερσὶν αὐτοῦ  
καὶ πολλὰ διαψιθυρίσει καὶ ἀλλοιώσει τὸ πρόσωπον αὐτοῦ.

**13** <sup>1</sup>Ο ἀπτόμενος πίσσης μολυνθήσεται,  
καὶ ὁ κοινωνῶν ὑπερηφάνω ὁμοιωθήσεται αὐτῷ.  
<sup>2</sup>βάρος ὑπὲρ σὲ μὴ ἄρης  
καὶ ἴσχυροτέρω σου καὶ πλουσιωτέρω μὴ κοινώνει.

τί κοινωνήσει χύτρα πρὸς λέβητα;  
αὕτη προσκρούσει, καὶ αὕτη συντριβήσεται.  
<sup>3</sup>πλούσιος ἡδίκησεν, καὶ αὐτὸς προσενεβριμήσατο.  
πτωχὸς ἡδίκηται, καὶ αὐτὸς προσδεηθήσεται.  
<sup>4</sup>εὰν χρησιμεύσῃς, ἐργάται ἐν σοί·  
καὶ ἐὰν ὑστερήσῃς, καταλείψει σε.  
<sup>5</sup>εὰν ἔχης, συμβιώσεται σοι  
καὶ ἀποκενώσει σε, καὶ αὐτὸς οὐ πονέσει.  
<sup>6</sup>χρείαν ἔσχηκέν σου, καὶ ἀποπλανήσει σε  
καὶ προσγελάσεται σοι καὶ δώσει σοι ἐλπίδα.  
λαλήσει σοι καλὰ καὶ ἐρεῖ Τίς ἡ χρεία σου;  
<sup>7</sup>καὶ αἰσχυνεῖ σε ἐν τοῖς βρώμασιν αὐτοῦ,  
ἔως οὗ ἀποκενώσῃ σε δῆς ἢ τρίς,  
καὶ ἐπ' ἐσχάτων καταμωκήσεται σου.  
μετὰ ταῦτα ὅψεται σε καὶ καταλείψει σε  
καὶ τὴν κεφαλὴν αὐτοῦ κινήσει ἐπὶ σοί.  
<sup>8</sup>πρόσεχε μὴ ἀποπλανηθῆς  
καὶ μὴ ταπεινωθῆς ἐν ἀφροσύνῃ σου.  
<sup>9</sup>Προσκαλεσαμένου σε δυνάστου ὑποχωρῶν γίνου,  
καὶ τόσῳ μᾶλλόν σε προσκαλέσεται.  
<sup>10</sup>μὴ ἔμπιπτε, μὴ ἀπωσθῆς,  
καὶ μὴ μακρὰν ἀφίστω, ἵνα μὴ ἐπιλησθῆς.  
<sup>11</sup>μὴ ἔπεχε ἴσηγορεῖσθαι μετ' αὐτοῦ  
καὶ μὴ πίστευε τοῖς πλείοσιν λόγοις αὐτοῦ.  
ἐκ πολλῆς γὰρ λαλιᾶς πειράσει σε  
καὶ ὡς προσγελῶν ἔξετάσει σε.  
<sup>12</sup>ἀνελεήμων ὁ μὴ συντηρῶν λόγους  
καὶ οὐ μὴ φείσηται περὶ κακώσεως καὶ δεσμῶν.  
<sup>13</sup>συντήρησον καὶ πρόσεχε σφοδρῶς,  
ὅτι μετὰ τῆς πτώσεώς σου περιπατεῖς.  
<sup>15</sup>Πᾶν ζῷον ἀγαπᾷ τὸ ὅμοιον αὐτῷ  
καὶ πᾶς ἄνθρωπος τὸν πλησίον αὐτοῦ.  
<sup>16</sup>πᾶσα σὰρξ κατὰ γένος συνάγεται,  
καὶ τῷ ὁμοίῳ αὐτοῦ προσκολληθήσεται ἀνήρ.

<sup>17</sup>τί κοινωνήσει λύκος ἀμνῷ;  
οὕτως ἀμαρτωλὸς πρὸς εὔσεβη.  
<sup>18</sup>τίς εἰρήνη ὑαίνη πρὸς κύνα;  
καὶ τίς εἰρήνη πλουσίῳ πρὸς πένητα;  
<sup>19</sup>κυνήγια λεόντων ὄναγροι ἐν ἐρήμῳ.  
οὕτως νομαὶ πλουσίων πτωχοί.  
<sup>20</sup>βδέλυγμα ύπερηφάνῳ ταπεινότης·  
οὕτως βδέλυγμα πλουσίῳ πτωχός.  
<sup>21</sup>πλούσιος σαλευόμενος στηρίζεται ὑπὸ φίλων,  
ταπεινὸς δὲ πεσὼν προσαπωθεῖται ὑπὸ φίλων.  
<sup>22</sup>πλουσίου σφαλέντος πολλοὶ ἀντιλήμπτορες·  
ἐλάλησεν ἀπόρρητα, καὶ ἐδικαίωσαν αὐτόν.  
ταπεινὸς ἔσφαλεν, καὶ προσεπετίμησαν αὐτῷ.  
ἐφθέγξατο σύνεσιν, καὶ οὐκ ἐδόθη αὐτῷ τόπος.  
<sup>23</sup>πλούσιος ἐλάλησεν, καὶ πάντες ἐσίγησαν  
καὶ τὸν λόγον αὐτοῦ ἀνύψωσαν ἔως τῶν νεφελῶν.  
πτωχὸς ἐλάλησεν καὶ εἶπαν Τίς οὗτος;  
κἄν προσκόψῃ, προσανατρέψουσιν αὐτόν.  
<sup>24</sup>ἀγαθὸς ὁ πλοῦτος, φῆ μή ἐστιν ἀμαρτία,  
καὶ πονηρὰ ἡ πτωχεία ἐν στόματι ἀσεβοῦς.  
<sup>25</sup>Καρδία ἀνθρώπου ἀλλοιοῖ τὸ πρόσωπον αὐτοῦ,  
ἐάν τε εἰς ἀγαθὰ ἐάν τε εἰς κακά.  
<sup>26</sup>Ἴχνος καρδίας ἐν ἀγαθοῖς πρόσωπον ἰλαρόν,  
καὶ εὔρεσις παραβολῶν διαλογισμοὶ μετὰ κόπων.

**14** <sup>1</sup>μακάριος ἀνήρ, ὃς οὐκ ὠλίσθησεν ἐν τῷ στόματι αὐτοῦ  
καὶ οὐ κατενύγη ἐν λύπῃ ἀμαρτιῶν.  
<sup>2</sup>μακάριος οὖς οὐ κατέγνω ἡ ψυχὴ αὐτοῦ,  
καὶ ὃς οὐκ ἔπεσεν ἀπὸ τῆς ἐλπίδος αὐτοῦ.  
<sup>3</sup>Ἄνδρὶ μικρολόγῳ οὐ καλὸς ὁ πλοῦτος,  
καὶ ἀνθρώπῳ βασιάνῳ ἵνα τί χρήματα;  
<sup>4</sup>ὅ συνάγων ἀπὸ τῆς ψυχῆς αὐτοῦ συνάγει ἄλλοις,  
καὶ ἐν τοῖς ἀγαθοῖς αὐτοῦ τρυφήσουσιν ἔτεροι.  
<sup>5</sup>ὅ πονηρὸς ἔαυτῷ τίνι ἀγαθὸς ἔσται;  
καὶ οὐ μή εὐφρανθήσεται ἐν τοῖς χρήμασιν αὐτοῦ.

<sup>6</sup>τοῦ βασκαίνοντος ἔαυτὸν οὐκ ἔστιν πονηρότερος,  
καὶ τοῦτο ἀνταπόδομα τῆς κακίας αὐτοῦ.  
<sup>7</sup>καὶ εὗ ποιῇ, ἐν λήθῃ ποιεῖ,  
καὶ ἐπ' ἐσχάτων ἐκφαίνει τὴν κακίαν αὐτοῦ.  
<sup>8</sup>πονηρὸς ὁ βασκαίνων ὁφθαλμῷ,  
ἀποστρέφων πρόσωπον καὶ ὑπερορῶν ψυχάς.  
<sup>9</sup>πλεονέκτου ὁφθαλμὸς οὐκ ἐμπίπλαται μερίδι,  
καὶ ἀδικίᾳ πονηρὰ ἀναξηραίνει ψυχήν.  
<sup>10</sup>ὁφθαλμὸς πονηρὸς φθονερὸς ἐπ' ἄρτῳ  
καὶ ἐλλιπής ἐπὶ τῆς τραπέζης αὐτοῦ.

<sup>11</sup>Τέκνον, καθὼς ἐὰν ἔχῃς, εὗ ποίει σεαυτὸν  
καὶ προσφορὰς κυρίῳ ἀξίως πρόσαγε.  
<sup>12</sup>μνήσθητι ὅτι θάνατος οὐ χρονιεῖ  
καὶ διαθήκη ἥδου οὐχ ὑπεδείχθη σοι.  
<sup>13</sup>πρίν σε τελευτῆσαι εὗ ποίει φίλῳ  
καὶ κατὰ τὴν ἴσχύν σου ἔκτεινον καὶ δὸς αὐτῷ.  
<sup>14</sup>μὴ ἀφυστερήσῃς ἀπὸ ἀγαθῆς ἡμέρας,  
καὶ μερὶς ἐπιθυμίας ἀγαθῆς μή σε παρελθάτω.  
<sup>15</sup>οὐχὶ ἔτέρῳ καταλείψεις τοὺς πόνους σου  
καὶ τοὺς κόπους σου εἰς διαιρεσιν κλήρου;  
<sup>16</sup>δὸς καὶ λαβὲ καὶ ἀπάτησον τὴν ψυχήν σου,  
ὅτι οὐκ ἔστιν ἐν ἥδου ζητῆσαι τρυφήν.  
<sup>17</sup>πᾶσα σὰρξ ὡς ἴμάτιον παλαιοῦται.  
ἡ γὰρ διαθήκη ἀπ' αἰῶνος Θανάτῳ ἀποθανῆ.  
<sup>18</sup>ώς φύλλον θάλλον ἐπὶ δένδρου δασέος,  
τὰ μὲν καταβάλλει, ἄλλα δὲ φύει,  
οὕτως γενεὰ σαρκὸς καὶ αἷματος,  
ἡ μὲν τελευτᾷ, ἔτέρα δὲ γεννᾶται.  
<sup>19</sup>πᾶν ἔργον σηπόμενον ἐκλείπει,  
καὶ ὁ ἔργαζόμενος αὐτὸν μετ' αὐτοῦ ἀπελεύσεται.  
<sup>20</sup>Μακάριος ἀνήρ, δος ἐν σοφίᾳ μελετήσει  
καὶ δος ἐν συνέσει αὐτοῦ διαλεχθήσεται,  
<sup>21</sup>διανοούμενος τὰς ὁδοὺς αὐτῆς ἐν καρδίᾳ αὐτοῦ  
καὶ ἐν τοῖς ἀποκρύφοις αὐτῆς ἐννοηθήσεται.

<sup>22</sup>ἔξελθε ὁ πίσω αὐτῆς ὡς ἵχνευτης  
καὶ ἐν ταῖς ὁδοῖς αὐτῆς ἐνέδρευε.  
<sup>23</sup>ὁ παρακύπτων διὰ τῶν θυρίδων αὐτῆς  
καὶ ἐπὶ τῶν θυρωμάτων αὐτῆς ἀκροάσεται,  
<sup>24</sup>ὅ καταλύων σύνεγγυς τοῦ οἴκου αὐτῆς  
καὶ πήξει πάσσαλον ἐν τοῖς τοίχοις αὐτῆς,  
<sup>25</sup>στήσει τὴν σκηνὴν αὐτοῦ κατὰ χεῖρας αὐτῆς  
καὶ καταλύσει ἐν καταλύματι ἀγαθῶν,  
<sup>26</sup>θήσει τὰ τέκνα αὐτοῦ ἐν τῇ σκέπῃ αὐτῆς  
καὶ ὑπὸ τοὺς κλάδους αὐτῆς αὐλισθήσεται,  
<sup>27</sup>σκεπασθήσεται ὑπ' αὐτῆς ἀπὸ καύματος  
καὶ ἐν τῇ δόξῃ αὐτῆς καταλύσει.

15 <sup>1</sup>Ο φοβούμενος κύριον ποιήσει αὐτό,  
καὶ ὁ ἐγκρατῆς τοῦ νόμου καταλήμψεται αὐτήν.  
<sup>2</sup>καὶ ὑπαντήσεται αὐτῷ ὡς μήτηρ  
καὶ ὡς γυνὴ παρθενίας προσδέξεται αὐτόν.  
<sup>3</sup>ψωμιεῖ αὐτὸν ἄρτον συνέσεως  
καὶ ὅδωρ σοφίας ποτίσει αὐτόν.  
<sup>4</sup>στηριχθήσεται ἐπ' αὐτὴν καὶ οὐ μὴ κλιθῇ,  
καὶ ἐπ' αὐτῆς ἐφέξει καὶ οὐ μὴ καταισχυνθῇ.  
<sup>5</sup>καὶ ὑψώσει αὐτὸν παρὰ τοὺς πλησίον αὐτοῦ  
καὶ ἐν μέσῳ ἐκκλησίας ἀνοίξει τὸ στόμα αὐτοῦ.  
<sup>6</sup>εὐφροσύνην καὶ στέφανον ἀγαλλιάματος εύρήσει  
καὶ ὄνομα αἰῶνος κατακληρονομήσει.  
<sup>7</sup>οὐ μὴ καταλήμψονται αὐτὴν ἄνθρωποι ἀσύνετοι,  
καὶ ἄνδρες ἀμαρτωλοὶ οὐ μὴ ἴδωσιν αὐτήν.  
<sup>8</sup>μακράν ἔστιν ὑπερηφανίας,  
καὶ ἄνδρες ψεῦσται οὐ μὴ μνησθήσονται αὐτῆς.  
<sup>9</sup>Οὐχ ὥραῖος αἶνος ἐν στόματι ἀμαρτωλοῦ,  
ὅτι οὐ παρὰ κυρίου ἀπεστάλη.  
<sup>10</sup>ἐν γὰρ σοφίᾳ ρήθήσεται αἶνος,  
καὶ ὁ κύριος εὔοδώσει αὐτόν.  
<sup>11</sup>μὴ εἴπης ὅτι Διὰ κύριον ἀπέστην.  
ἀ γὰρ ἐμίσησεν, οὐ ποιήσει.

<sup>12</sup>μὴ εἴπης ὅτι Αὐτός με ἐπλάνησεν·  
οὐ γὰρ χρείαν ἔχει ἀνδρὸς ἀμαρτωλοῦ.  
<sup>13</sup>πᾶν βδέλυγμα ἐμίσησεν ὁ κύριος,  
καὶ οὐκ ἔστιν ἀγαπητὸν τοῖς φοβουμένοις αὐτόν.  
<sup>14</sup>αὐτὸς ἐξ ἀρχῆς ἐποίησεν ἀνθρωπον  
καὶ ἀφῆκεν αὐτὸν ἐν χειρὶ διαβουλίου αὐτοῦ.  
<sup>15</sup>ἐὰν θέλῃς, συντηρήσεις ἐντολὰς  
καὶ πίστιν ποιῆσαι εὐδοκίας.  
<sup>16</sup>παρέθηκέν σοι πῦρ καὶ ὕδωρ.  
οῦ ἐὰν θέλῃς, ἐκτενεῖς τὴν χεῖρά σου.  
<sup>17</sup>ἔναντι ἀνθρώπων ἡ ζωὴ καὶ ὁ θάνατος,  
καὶ ὁ ἐὰν εὐδοκήσῃ, δοθήσεται αὐτῷ.  
<sup>18</sup>ὅτι πολλὴ ἡ σοφία τοῦ κυρίου.  
ἰσχυρὸς ἐν δυναστείᾳ καὶ βλέπων τὰ πάντα,  
<sup>19</sup>καὶ οἱ ὄφθαλμοὶ αὐτοῦ ἐπὶ τοὺς φοβουμένους αὐτόν,  
καὶ αὐτὸς ἐπιγνώσεται πᾶν ἔργον ἀνθρώπου.  
<sup>20</sup>οὐκ ἐνετείλατο οὐδενὶ ἀσεβεῖν  
καὶ οὐκ ἔδωκεν ἄνεσιν οὐδενὶ ἀμαρτάνειν.

**16** <sup>1</sup>Μὴ ἐπιθύμει τέκνων πλῆθος ἀχρήστων  
μηδὲ εὐφραίνου ἐπὶ υἱοῖς ἀσεβέσιν.  
<sup>2</sup>ἐὰν πληθύνωσιν, μὴ εὐφραίνου ἐπ’ αὐτοῖς,  
εἰ μή ἔστιν φόβος κυρίου μετ’ αὐτῶν.  
<sup>3</sup>μὴ ἐμπιστεύσῃς τῇ ζωῇ αὐτῶν  
καὶ μὴ ἐπεχεί ἐπὶ τὸ πλῆθος αὐτῶν.  
κρείσσων γὰρ εἰς ἥ χίλιοι  
καὶ ἀποθανεῖν ἀτεκνον ἡ ἔχειν τέκνα ἀσεβῆ.  
<sup>4</sup>ἀπὸ γὰρ ἐνὸς συνετοῦ συνοικισθήσεται πόλις,  
φυλὴ δὲ ἀνόμων ἐρημωθήσεται.  
<sup>5</sup>Πολλὰ τοιαῦτα ἔόρακεν ὁ ὄφθαλμός μου,  
καὶ ισχυρότερα τούτων ἀκήκοεν τὸ οὖς μου.  
<sup>6</sup>ἐν συναγωγῇ ἀμαρτωλῶν ἐκκαυθήσεται πῦρ,  
καὶ ἐν ἔθνει ἀπειθεῖ ἐξεκαύθη ὁργή.  
<sup>7</sup>οὐκ ἔξιλάσατο περὶ τῶν ἀρχαίων γιγάντων,  
οἵ ἀπέστησαν τῇ ισχύι αὐτῶν.

8ούκ ἐφείσατο περὶ τῆς παροικίας Λωτ,  
οὓς ἐβδελύξατο διὰ τὴν ὑπερηφανίαν αὐτῶν.  
9ούκ ἡλέησεν ἔθνος ἀπωλείας  
τοὺς ἔξηρμένους ἐν ἀμαρτίαις αὐτῶν  
10καὶ οὕτως ἔξακοσίας χιλιάδας πεζῶν  
τοὺς ἐπισυναχθέντας ἐν σκληροκαρδίᾳ αὐτῶν.

11Κἀν ἦ εἶς σκληροτράχηλος,  
θαυμαστὸν τοῦτο εἰ ἀθφωθήσεται.  
ἔλεος γὰρ καὶ ὄργὴ παρ' αὐτῷ,  
δυνάστης ἔξιλασμῶν καὶ ἐκχέων ὄργην.  
12κατὰ τὸ πολὺ ἔλεος αὐτοῦ, οὕτως καὶ πολὺς ὁ ἔλεγχος αὐτοῦ.  
ἄνδρα κατὰ τὰ ἔργα αὐτοῦ κρινεῖ.  
13οὐκ ἐκφεύξεται ἐν ἀρπάγματι ἀμαρτωλός,  
καὶ οὐ μὴ καθυστερήσει ὑπομονὴ εὔσεβοῦς.  
14πάσῃ ἐλεημοσύνῃ ποιήσει τόπου,  
ἔκαστος κατὰ τὰ ἔργα αὐτοῦ εύρήσει.

17Μὴ εἴπης ὅτι Ἀπὸ κυρίου κρυβήσομαι,  
καὶ ἔξ ψούς τίς μου μνησθήσεται;  
ἐν λαῷ πλείονι οὐ μὴ γνωσθῶ,  
τίς γὰρ ἡ ψυχή μου ἐν ἀμετρήτῳ κτίσει;  
18ἰδοὺ δὲ οὐρανὸς καὶ δὲ οὐρανὸς τοῦ οὐρανοῦ,  
ἄβυσσος καὶ γῆ ἐν τῇ ἐπισκοπῇ αὐτοῦ σαλευθήσονται.  
19ἄμα τὰ ὄρη καὶ τὰ θεμέλια τῆς γῆς  
ἐν τῷ ἐπιβλέψαι εἰς αὐτὰ τρόμῳ συσσείονται.  
20καὶ ἐπ' αὐτοῖς οὐ διανοηθήσεται καρδία,  
καὶ τὰς ὁδοὺς αὐτοῦ τίς ἐνθυμηθήσεται;  
21καὶ καταιγίς, ἥν οὐκ ὅψεται ἄνθρωπος,  
τὰ δὲ πλείονα τῶν ἔργων αὐτοῦ ἐν ἀποκρύφοις.  
22ἔργα δικαιοσύνης τίς ἀναγγελεῖ;  
ἢ τίς ὑπομενεῖ; μακρὰν γὰρ ἡ διαθήκη.  
23ἔλαττούμενος καρδίᾳ διανοεῖται ταῦτα,  
καὶ ἀνὴρ ἄφρων καὶ πλανώμενος διανοεῖται μωρά.  
24Ἄκουσόν μου, τέκνον, καὶ μάθε ἐπιστήμην  
καὶ ἐπὶ τῶν λόγων μου πρόσεχε τῇ καρδίᾳ σου.

<sup>25</sup>ἐκφανῶ ἐν σταθμῷ παιδείαν  
καὶ ἐν ἀκριβείᾳ ἀπαγγελῶ ἐπιστήμην.

<sup>26</sup>Ἐν κρίσει κυρίου τὰ ἔργα αὐτοῦ ἀπ' ἀρχῆς,  
καὶ ἀπὸ ποιήσεως αὐτῶν διέστειλεν μερίδας αὐτῶν.

<sup>27</sup>ἐκόσμησεν εἰς αἰῶνα τὰ ἔργα αὐτοῦ  
καὶ τὰς ἀρχὰς αὐτῶν εἰς γενεὰς αὐτῶν.  
οὕτε ἐπείνασαν οὕτε ἐκοπίασαν  
καὶ οὐκ ἐξέλιπον ἀπὸ τῶν ἔργων αὐτῶν.  
<sup>28</sup>ἔκαστος τὸν πλησίον αὐτοῦ οὐκ ἐξέθλιψεν,  
καὶ ἔως αἰῶνος οὐκ ἀπειθήσουσιν τοῦ ρήματος αὐτοῦ.  
<sup>29</sup>καὶ μετὰ ταῦτα κύριος εἰς τὴν γῆν ἐπέβλεψεν  
καὶ ἐνέπλησεν αὐτὴν τῶν ἀγαθῶν αὐτοῦ.  
<sup>30</sup>ψυχῇ παντὸς ζῷου ἐκάλυψεν τὸ πρόσωπον αὐτῆς,  
καὶ εἰς αὐτὴν ἡ ἀποστροφὴ αὐτῶν.

**17** <sup>1</sup>Κύριος ἔκτισεν ἐκ γῆς ἄνθρωπον  
καὶ πάλιν ἀπέστρεψεν αὐτὸν εἰς αὐτήν.

<sup>2</sup>ἡμέρας ἀριθμοῦ καὶ καιρὸν ἔδωκεν αὐτοῖς  
καὶ ἔδωκεν αὐτοῖς ἔξουσίαν τῶν ἐπ' αὐτῆς.  
<sup>3</sup>καθ' ἑαυτὸν ἐνέδυσεν αὐτὸὺς ἴσχὺν  
καὶ κατ' εἰκόνα αὐτοῦ ἐποίησεν αὐτούς.

<sup>4</sup>ἔθηκεν τὸν φόβον αὐτοῦ ἐπὶ πάσης σαρκὸς  
καὶ κατακυριεύειν θηρίων καὶ πετεινῶν.

<sup>5</sup>διαβούλιον καὶ γλῶσσαν καὶ ὀφθαλμούς,  
ῶτα καὶ καρδίαν ἔδωκεν διανοεῖσθαι αὐτοῖς.

<sup>7</sup>ἐπιστήμην συνέσεως ἐνέπλησεν αὐτὸὺς  
καὶ ἀγαθὰ καὶ κακὰ ὑπέδειξεν αὐτοῖς.  
<sup>8</sup>ἔθηκεν τὸν ὀφθαλμὸν αὐτοῦ ἐπὶ τὰς καρδίας αὐτῶν  
δεῖξαι αὐτοῖς τὸ μεγαλεῖον τῶν ἔργων αὐτοῦ,  
<sup>10</sup>καὶ ὅνομα ἀγιασμοῦ αἰνέσουσιν,

ἵνα διηγῶνται τὰ μεγαλεῖα τῶν ἔργων αὐτοῦ.

<sup>11</sup>προσέθηκεν αὐτοῖς ἐπιστήμην  
καὶ νόμον ζωῆς ἐκληροδότησεν αὐτοῖς.

<sup>12</sup>διαθήκην αἰῶνος ἔστησεν μετ' αὐτῶν  
καὶ τὰ κρίματα αὐτοῦ ὑπέδειξεν αὐτοῖς.

<sup>13</sup>μεγαλεῖον δόξης εἶδον οἱ ὁφθαλμοὶ αὐτῶν,

καὶ δόξαν φωνῆς αὐτοῦ ἤκουσεν τὸ οὖς αὐτῶν.

<sup>14</sup>καὶ εἶπεν αὐτοῖς Προσέχετε ἀπὸ παντὸς ἀδίκου·

καὶ ἐνετείλατο αὐτοῖς ἐκάστῳ περὶ τοῦ πλησίον.

<sup>15</sup>Αἱ ὁδοὶ αὐτῶν ἐναντίον αὐτοῦ διὰ παντός,

οὐ κρυβήσονται ἀπὸ τῶν ὁφθαλμῶν αὐτοῦ.

<sup>17</sup>ἐκάστῳ ἔθνει κατέστησεν ἡγούμενον,

καὶ μερὶς κυρίου Ισραὴλ ἐστίν.

<sup>19</sup>ἄπαντα τὰ ἔργα αὐτῶν ὡς ὁ ἥλιος ἐναντίον αὐτοῦ,

καὶ οἱ ὁφθαλμοὶ αὐτοῦ ἐνδελεχεῖς ἐπὶ τὰς ὁδοὺς αὐτῶν.

<sup>20</sup>οὐκ ἐκρύβησαν αἱ ἀδικίαι αὐτῶν ἀπ’ αὐτοῦ,

καὶ πᾶσαι αἱ ἀμαρτίαι αὐτῶν ἐναντι κυρίου.

<sup>22</sup>ἔλεγμοσύνη ἀνδρὸς ὡς σφραγὶς μετ’ αὐτοῦ,

καὶ χάριν ἀνθρώπου ὡς κόρην συντηρήσει.

<sup>23</sup>μετὰ ταῦτα ἔξαναστήσεται καὶ ἀνταποδώσει αὐτοῖς

καὶ τὸ ἀνταπόδομα αὐτῶν εἰς κεφαλὴν αὐτῶν ἀποδώσει.

<sup>24</sup>πλὴν μετανοοῦσιν ἔδωκεν ἐπάνοδον

καὶ παρεκάλεσεν ἐκλείποντας ὑπομονήν.

<sup>25</sup>Ἐπίστρεφε ἐπὶ κύριον καὶ ἀπόλειπε ἀμαρτίας,

δεήθητι κατὰ πρόσωπον καὶ σμίκρυνον πρόσκομμα.

<sup>26</sup>ἐπάναγε ἐπὶ ὅψιστον καὶ ἀπόστρεφε ἀπὸ ἀδικίας

καὶ σφόδρα μίσησον βδέλυγμα.

<sup>27</sup>ὑψίστῳ τίς αἰνέσει ἐν ἄδου

ἀντὶ ζώντων καὶ διδόντων ἀνθομολόγησιν;

<sup>28</sup>ἀπὸ νεκροῦ ὡς μηδὲ ὄντος ἀπόλλυται ἔξομολόγησις.

ζῶν καὶ ὑγιὴς αἰνέσει τὸν κύριον.

<sup>29</sup>ὡς μεγάλη ἡ ἔλεγμοσύνη τοῦ κυρίου

καὶ ἔξιλασμὸς τοῖς ἐπιστρέφουσιν ἐπ’ αὐτόν.

<sup>30</sup>οὐ γὰρ δύναται πάντα εἶναι ἐν ἀνθρώποις,

ὅτι οὐκ ἀθάνατος υἱὸς ἀνθρώπου.

<sup>31</sup>τί φωτεινότερον ἥλιον; καὶ τοῦτο ἐκλείπει.

καὶ πονηρὸν ἐνθυμηθήσεται σὰρξ καὶ αἷμα.

<sup>32</sup>δύναμιν ὕψους οὐρανοῦ αὐτὸς ἐπισκέπτεται,

καὶ ἄνθρωποι πάντες γῆ καὶ σποδός.

**18** <sup>1</sup>Ο ζῶν εἰς τὸν αἰῶνα ἔκτισεν τὰ πάντα κοινῆ·  
<sup>2</sup>κύριος μόνος δικαιωθήσεται.  
<sup>4</sup>οὐθενὶ ἐξεποίησεν ἐξαγγεῖλαι τὰ ἔργα αὐτοῦ.  
καὶ τίς ἐξιχνεύσει τὰ μεγαλεῖα αὐτοῦ;  
<sup>5</sup>κράτος μεγαλωσύνης αὐτοῦ τίς ἐξαριθμήσεται;  
καὶ τίς προσθήσει ἐκδιηγήσασθαι τὰ ἐλέη αὐτοῦ;  
<sup>6</sup>οὐκ ἔστιν ἐλαττώσαι οὐδὲ προσθεῖναι,  
καὶ οὐκ ἔστιν ἐξιχνιάσαι τὰ θαυμάσια τοῦ κυρίου.  
<sup>7</sup>ὅταν συντελέσῃ ἀνθρωπος, τότε ἄρχεται·  
καὶ ὅταν παύσηται, τότε ἀπορηθήσεται.

<sup>8</sup>Τί ἀνθρωπος, καὶ τί ἡ χρῆσις αὐτοῦ;  
τί τὸ ἀγαθὸν αὐτοῦ, καὶ τί τὸ κακὸν αὐτοῦ;  
<sup>9</sup>ἀριθμὸς ἡμερῶν ἀνθρώπου  
πολλὰ ἔτη ἔκατόν·

<sup>10</sup>ώς σταγῶν ὕδατος ἀπὸ θαλάσσης καὶ ψῆφος ἄμμου,  
οὕτως ὀλίγα ἔτη ἐν ἡμέρᾳ αἰῶνος.

<sup>11</sup>διὰ τοῦτο ἐμακροθύμησεν κύριος ἐπ' αὐτοῖς  
καὶ ἐξέχεεν ἐπ' αὐτοὺς τὸ ἔλεος αὐτοῦ.

<sup>12</sup>εἶδεν καὶ ἐπέγνω τὴν καταστροφὴν αὐτῶν ὅτι πονηρά·  
διὰ τοῦτο ἐπλήθυνεν τὸν ἐξιλασμὸν αὐτοῦ.

<sup>13</sup>ἔλεος ἀνθρώπου ἐπὶ τὸν πλησίον αὐτοῦ,  
ἔλεος δὲ κυρίου ἐπὶ πᾶσαν σάρκα·  
ἔλεγχων καὶ παιδεύων καὶ διδάσκων  
καὶ ἐπιστρέφων ὡς ποιμὴν τὸ ποίμνιον αὐτοῦ.

<sup>14</sup>τοὺς ἐκδεχομένους παιδείαν ἔλεϊ  
καὶ τοὺς κατασπεύδοντας ἐπὶ τὰ κρίματα αὐτοῦ.

<sup>15</sup>Τέκνον, ἐν ἀγαθοῖς μὴ δῷς μῶμον  
καὶ ἐν πάσῃ δόσει λύπην λόγων.

<sup>16</sup>οὐχὶ καύσωνα ἀναπαύσει δρόσος;  
οὕτως κρείσσων λόγος ἢ δόσις.

<sup>17</sup>οὐκ ἴδον λόγος ὑπὲρ δόμα ἀγαθόν;  
καὶ ἀμφότερα παρὰ ἀνδρὶ κεχαριτωμένῳ.

<sup>18</sup>μωρὸς ἀχαρίστως ὄνειδιεῖ,  
καὶ δόσις βασκάνου ἐκτήκει ὁφθαλμούς.

<sup>19</sup>Πρὸν ἢ λαλῆσαι μάνθανε  
καὶ πρὸ ἀρρωστίας θεραπεύου.  
<sup>20</sup>πρὸ κρίσεως ἔξεταζε σεαυτόν,  
καὶ ἐν ὥρᾳ ἐπισκοπῆς εὐρήσεις ἔξιλασμόν.  
<sup>21</sup>πρὸν ἀρρωστῆσαι σε ταπεινώθητι  
καὶ ἐν καιρῷ ἀμαρτημάτων δεῖξον ἐπιστροφήν.  
<sup>22</sup>μὴ ἐμποδισθῆς τοῦ ἀποδοῦναι εὔχῃν εὐκαίρως  
καὶ μὴ μείνῃς ἔως θανάτου δικαιωθῆναι.  
<sup>23</sup>πρὸν εὔξασθαι ἑτοίμασον σεαυτὸν  
καὶ μὴ γίνου ὡς ἄνθρωπος πειράζων τὸν κύριον.  
<sup>24</sup>μνήσθητι θυμοῦ ἐν ἡμέραις τελευτῆς  
καὶ καιρὸν ἐκδικήσεως ἐν ἀποστροφῇ προσώπου.  
<sup>25</sup>μνήσθητι καιρὸν λιμοῦ ἐν καιρῷ πλησμονῆς,  
πτωχείαν καὶ ἔνδειαν ἐν ἡμέραις πλούτου.  
<sup>26</sup>ἀπὸ πρωΐθεν ἔως ἐσπέρας μεταβάλλει καιρός,  
καὶ πάντα ἔστιν ταχινὰ ἔναντι κυρίου.  
<sup>27</sup>Ἄνθρωπος σοφὸς ἐν παντὶ εὐλαβηθήσεται  
καὶ ἐν ἡμέραις ἀμαρτιῶν προσέξει ἀπὸ πλημμελείας.  
<sup>28</sup>πᾶς συνετὸς ἔγνω σοφίαν  
καὶ τῷ εὐρόντι αὐτὴν δώσει ἔξομολόγησιν.  
<sup>29</sup>συνετοὶ ἐν λόγοις καὶ αὐτοὶ ἐσοφίσαντο  
καὶ ἀνώμβρησαν παροιμίας ἀκριβεῖς.  
<sup>30</sup>Οπίσω τῶν ἐπιθυμιῶν σου μὴ πορεύου  
καὶ ἀπὸ τῶν ὄρέξεων σου κωλύου.  
<sup>31</sup>Ἐὰν χορηγήσῃς τῇ ψυχῇ σου εὐδοκίαν ἐπιθυμίας,  
ποιήσει σε ἐπίχαρμα τῶν ἐχθρῶν σου.  
<sup>32</sup>μὴ εὐφραίνου ἐπὶ πολλῇ τρυφῇ,  
μὴ προσδεθῆς συμβολῇ αὐτῆς.  
<sup>33</sup>μὴ γίνου πτωχὸς συμβολοκοπῶν ἐκ δανεισμοῦ,  
καὶ οὐδέν σοὶ ἔστιν ἐν μαρσιππίῳ.

**19** <sup>1</sup>ἐργάτης μέθυσος οὐ πλουτισθήσεται.  
οἱ ἔξουθενῶν τὰ ὀλίγα κατὰ μικρὸν πεσεῖται.  
<sup>2</sup>οἶνος καὶ γυναικες ἀποστήσουσιν συνετούς,  
καὶ ὁ κολλώμενος πόρναις τολμηρότερος ἔσται.

<sup>3</sup>σήπη καὶ σκάληκες κληρονομήσουσιν αὐτόν,  
καὶ ψυχὴ τολμηρὰ ἔξαρθήσεται.

<sup>4</sup>Ο ταχὺ ἐμπιστεύων κοῦφος καρδίᾳ,  
καὶ δὲ ἀμαρτάνων εἰς ψυχὴν αὐτοῦ πλημμελήσει.  
<sup>5</sup>ο εὐφραινόμενος καρδίᾳ καταγνωσθήσεται,  
<sup>6</sup>καὶ ὁ μισῶν λαλιὰν ἐλαττονοῦται κακίᾳ.  
<sup>7</sup>μηδέποτε δευτερώσῃς λόγον,  
καὶ οὐθέν σοι οὐ μὴ ἐλαττονωθῆῃ.  
<sup>8</sup>ἐν φίλῳ καὶ ἔχθρῷ μὴ διηγοῦ,  
καὶ εἰ μὴ ἐστίν σοι ἀμαρτία, μὴ ἀποκάλυπτε.  
<sup>9</sup>ἀκήκοεν γάρ σου καὶ ἐφυλάξατό σε,  
καὶ ἐν καιρῷ μισήσει σε.  
<sup>10</sup>ἀκήκοας λόγον; συναποθανέτω σοι.  
Θάρσει, οὐ μὴ σε ρήξει.  
<sup>11</sup>ἀπὸ προσώπου λόγου ὡδινήσει μωρὸς  
ὡς ἀπὸ προσώπου βρέφους ἡ τίκτουσα.  
<sup>12</sup>βέλος πεπηγὸς ἐν μηρῷ σαρκός,  
οὕτως λόγος ἐν κοιλίᾳ μωροῦ.  
<sup>13</sup>Ἐλεγξον φίλον, μήποτε οὐκ ἐποίησεν,  
καὶ εἴ τι ἐποίησεν, μήποτε προσθῇ.  
<sup>14</sup>Ἐλεγξον τὸν πλησίον, μήποτε οὐκ εἶπεν,  
καὶ εἰ εἴρηκεν, ἵνα μὴ δευτερώσῃ.  
<sup>15</sup>Ἐλεγξον φίλον, πολλάκις γάρ γίνεται διαβολή,  
καὶ μὴ παντὶ λόγῳ πίστευε.  
<sup>16</sup>Ἐστιν ὀλισθάνων καὶ οὐκ ἀπὸ ψυχῆς,  
καὶ τίς οὐχ ἡμαρτεν ἐν τῇ γλώσσῃ αὐτοῦ;  
<sup>17</sup>Ἐλεγξον τὸν πλησίον σου πρὶν ἢ ἀπειλῆσαι  
καὶ δὸς τόπον νόμῳ ὑψίστου.  
<sup>20</sup>Πᾶσα σοφία φόβος κυρίου,  
καὶ ἐν πάσῃ σοφίᾳ ποίησις νόμου.  
<sup>22</sup>καὶ οὐκ ἔστιν σοφία πονηρίας ἐπιστήμη,  
καὶ οὐκ ἔστιν ὅπου βουλὴ ἀμαρτωλῶν φρόνησις.  
<sup>23</sup>ἔστιν πανουργία καὶ αὕτη βδέλυγμα,  
καὶ ἔστιν ἄφρων ἐλαττούμενος σοφίᾳ.

<sup>24</sup>κρείττων ἡττώμενος ἐν συνέσει ἔμφοβος  
ἢ περισσεύων ἐν φρονήσει καὶ παραβαίνων νόμον.  
<sup>25</sup>ἔστιν πανουργία ἀκριβῆς καὶ αὕτη ἄδικος,  
καὶ ἔστιν διαστρέφων χάριν τοῦ ἐκφᾶναι κρίμα.  
<sup>26</sup>ἔστιν πονηρευόμενος συγκεκυφῶς μελανίᾳ,  
καὶ τὰ ἐντὸς αὐτοῦ πλήρη δόλου.  
<sup>27</sup>συγκρύφων πρόσωπον καὶ ἐθελοκωφῶν,  
ὅπου οὐκ ἐπεγνώσθη, προφθάσει σε.  
<sup>28</sup>καὶ ἐὰν ὑπὸ ἐλαττώματος ἴσχύος κωλυθῇ ἀμαρτεῖν,  
ἐὰν εὕρῃ καιρόν, κακοποιήσει.  
<sup>29</sup>ἀπὸ ὁράσεως ἐπιγνωσθήσεται ἀνήρ,  
καὶ ἀπὸ ἀπαντήσεως προσώπου ἐπιγνωσθήσεται νοήμων.  
<sup>30</sup>στολισμὸς ἀνδρὸς καὶ γέλως ὀδόντων  
καὶ βήματα ἀνθρώπου ἀναγγελεῖ τὰ περὶ αὐτοῦ.

**20** <sup>1</sup>Ἐστιν ἔλεγχος δὲ οὐκ ἔστιν ὥραῖος,  
καὶ ἔστιν σιωπῶν καὶ αὐτὸς φρόνιμος.  
<sup>2</sup>ώς καλὸν ἐλέγξαι ἢ θυμοῦσθαι,  
<sup>3</sup>καὶ ὁ ἀνθομολογούμενος ἀπὸ ἐλαττώσεως κωλυθήσεται.  
<sup>4</sup>ἐπιθυμία εὔνούχου ἀποπαρθενῶσαι νεάνιδα,  
οὗτος ὁ ποιῶν ἐν βίᾳ κρίματα.  
<sup>5</sup>ἔστιν σιωπῶν εύρισκόμενος σοφός,  
καὶ ἔστιν μισητὸς ἀπὸ πολλῆς λαλιᾶς.  
<sup>6</sup>ἔστιν σιωπῶν, οὐ γάρ ἔχει ἀπόκρισιν,  
καὶ ἔστιν σιωπῶν εἰδὼς καιρόν.  
<sup>7</sup>ἄνθρωπος σοφὸς σιγήσει ἔως καιροῦ,  
ὅ δὲ λαπιστὴς καὶ ἄφρων ὑπερβήσεται καιρόν.  
<sup>8</sup>ὁ πλεονάζων λόγῳ βδελυχθήσεται,  
καὶ ὁ ἐνεξουσιαζόμενος μισηθήσεται.  
<sup>9</sup>Ἐστιν εὔοδία ἐν κακοῖς ἀνδρί,  
καὶ ἔστιν εὔρεμα εἰς ἐλάττωσιν.  
<sup>10</sup>ἔστιν δόσις, ἢ οὐ λυσιτελήσει σοι,  
καὶ ἔστιν δόσις, ἵς τὸ ἀνταπόδομα διπλοῦν.  
<sup>11</sup>ἔστιν ἐλάττωσις ἔνεκεν δόξης,  
καὶ ἔστιν δὲ ἀπὸ ταπεινώσεως ἥρεν κεφαλήν.

<sup>12</sup>ἔστιν ἀγοράζων πολλὰ ὀλίγου  
καὶ ἀποτιννύων αὐτὰ ἐπταπλάσιον.

<sup>13</sup>ὁ σοφὸς ἐν λόγοις ἑαυτὸν προσφιλῇ ποιήσει,  
χάριτες δὲ μωρῶν ἐκχυθῆσονται.

<sup>14</sup>δόσις ἄφρονος οὐ λυσιτελήσει σοι,  
οἱ γὰρ ὀφθαλμοὶ αὐτοῦ ἀνθ' ἐνὸς πολλοί  
<sup>15</sup>ολίγα δώσει καὶ πολλὰ ὀνειδίσει  
καὶ ἀνοίξει τὸ στόμα αὐτοῦ ὡς κῆρυξ.  
σήμερον δανιεῖ καὶ αὔριον ἀπαιτήσει,  
μισητὸς ἀνθρωπος ὁ τοιοῦτος.

<sup>16</sup>μωρὸς ἔρει Οὐχ ὑπάρχει μοι φίλος,  
καὶ οὐκ ἔστιν χάρις τοῖς ἀγαθοῖς μου.

<sup>17</sup>οἱ ἔσθοντες τὸν ἄρτον αὐτοῦ φαῦλοι γλώσσῃ,  
ποσάκις καὶ δσοι καταγελάσονται αὐτοῦ;

<sup>18</sup>Ολίσθημα ἀπὸ ἐδάφους μᾶλλον ἢ ἀπὸ γλώσσης,  
οὕτως πτῶσις κακῶν κατὰ σπουδὴν ἥξει.

<sup>19</sup>ἀνθρωπος ἄχαρις, μῦθος ἄκαιρος.  
ἐν στόματι ἀπαιδεύτων ἐνδελεχισθήσεται.

<sup>20</sup>ἀπὸ στόματος μωροῦ ἀποδοκιμασθήσεται παραβολή.  
οὐ γὰρ μὴ εἴπη αὐτὴν ἐν καιρῷ αὐτῆς.

<sup>21</sup>"Ἐστιν κωλυόμενος ἀμαρτάνειν ἀπὸ ἐνδείας,  
καὶ ἐν τῇ ἀναπαύσει αὐτοῦ οὐ κατανυγήσεται.

<sup>22</sup>ἔστιν ἀπολλύων τὴν ψυχὴν αὐτοῦ δι' αἰσχύνην,  
καὶ ἀπὸ ἄφρονος προσώπου ἀπολεῖ αὐτὴν.

<sup>23</sup>ἔστιν χάριν αἰσχύνης ἐπαγγελόμενος φίλω,  
καὶ ἐκτήσατο αὐτὸν ἐχθρὸν δωρεάν.

<sup>24</sup>Μῶμος πονηρὸς ἐν ἀνθρώπῳ ψεῦδος,  
ἐν στόματι ἀπαιδεύτων ἐνδελεχισθήσεται.

<sup>25</sup>αἵρετὸν κλέπτης ἢ ὁ ἐνδελεχίζων ψεύδει,  
ἀμφότεροι δὲ ἀπώλειαν κληρονομήσουσιν.

<sup>26</sup>ἥθος ἀνθρώπου ψευδοῦς ἀτιμία,  
καὶ ἡ αἰσχύνη αὐτοῦ μετ' αὐτοῦ ἐνδελεχῶς.

<sup>27</sup>Ο σοφὸς ἐν λόγοις προάξει ἑαυτόν,  
καὶ ἀνθρωπος φρόνιμος ἀρέσει μεγιστᾶσιν.

<sup>28</sup>ὅς ἐργαζόμενος γῆν ἀνυψώσει θημωνιὰν αὐτοῦ,  
καὶ ὁ ἀρέσκων μεγιστᾶσιν ἔξιλάσεται ἀδικίαν.  
<sup>29</sup>ξένια καὶ δῶρα ἀποτυφλοῖ ὁφθαλμοὺς σοφῶν  
καὶ ὡς φιμὸς ἐν στόματι ἀποτρέπει ἐλεγμούς.  
<sup>30</sup>σοφία κεκρυμμένη καὶ θησαυρὸς ἀφανής,  
τίς ὥφέλεια ἐν ἀμφοτέροις;  
<sup>31</sup>κρείσσων ἄνθρωπος ἀποκρύπτων τὴν μωρίαν αὐτοῦ  
ἢ ἄνθρωπος ἀποκρύπτων τὴν σοφίαν αὐτοῦ.

**21** <sup>1</sup>Τέκνον, ἡμαρτες; μὴ προσθῆς μηκέτι  
καὶ περὶ τῶν προτέρων σου δεήθητι.  
<sup>2</sup>ώς ἀπὸ προσώπου ὅφεως φεῦγε ἀπὸ ἀμαρτίας.  
ἐὰν γὰρ προσέλθῃς, δήξεται σε.  
οδόντες λέοντος οἵ οδόντες αὐτῆς  
ἀναιροῦντες ψυχὰς ἄνθρωπων.  
<sup>3</sup>ώς ρόμφαια δίστομος πᾶσα ἀνομία,  
τῇ πληγῇ αὐτῆς οὐκ ἔστιν ἴασις.  
<sup>4</sup>καταπληγμὸς καὶ ὕβρις ἐρημώσουσιν πλοῦτον.  
οὕτως οἶκος ὑπερηφάνου ἐρημωθήσεται.  
<sup>5</sup>δέησις πτωχοῦ ἐκ στόματος ἔως ὡτίων αὐτοῦ,  
καὶ τὸ κρίμα αὐτοῦ κατὰ σπουδὴν ἔρχεται.  
<sup>6</sup>μισῶν ἐλεγμὸν ἐν ἵχνει ἀμαρτωλοῦ,  
καὶ ὁ φοβούμενος κύριον ἐπιστρέψει ἐν καρδίᾳ.  
<sup>7</sup>γνωστὸς μακρόθεν ὁ δυνατὸς ἐν γλώσσῃ,  
ὁ δὲ νοήμων οἴδεν ἐν τῷ ὀλισθάνειν αὐτόν.  
<sup>8</sup>ό οἰκοδομῶν τὴν οἰκίαν αὐτοῦ ἐν χρήμασιν ἀλλοτρίοις  
ώς συνάγων αὐτοῦ τοὺς λίθους εἰς χειμῶνα.  
<sup>9</sup>στιππύον συνηγμένον συναγωγὴ ἀνόμων,  
καὶ ἡ συντέλεια αὐτῶν φλοξ πυρός.  
<sup>10</sup>οδὸς ἀμαρτωλῶν ὡμαλισμένη ἐκ λίθων,  
καὶ ἐπ' ἐσχάτων αὐτῆς βόθρος ἥδου.  
<sup>11</sup>Ο φυλάσσων νόμον κατακρατεῖ τοῦ ἐννοήματος αὐτοῦ,  
καὶ συντέλεια τοῦ φόβου κυρίου σοφία.  
<sup>12</sup>οὐ παιδευθήσεται ὃς οὐκ ἔστιν πανοῦργος,  
ἔστιν δὲ πανουργία πληθύνουσα πικρίαν.

<sup>13</sup>γνῶσις σοφοῦ ὡς κατακλυσμὸς πληθυνθήσεται  
καὶ ἡ βουλὴ αὐτοῦ ὡς πηγὴ ζωῆς.

<sup>14</sup>ἔγκατα μωροῦ ὡς ἀγγεῖον συντετριμμένον  
καὶ πᾶσαν γνῶσιν οὐ κρατήσει.

<sup>15</sup>λόγον σοφὸν ἐὰν ἀκούσῃ ἐπιστήμων,  
αἰνέσει αὐτὸν καὶ ἐπ’ αὐτὸν προσθήσει.  
ἥκουσεν ὁ σπαταλῶν, καὶ ἀπήρεσεν αὐτῷ,  
καὶ ἀπέστρεψεν αὐτὸν ὄπίσω τοῦ νάτου αὐτοῦ.

<sup>16</sup>ἔξήγησις μωροῦ ὡς ἐν ὁδῷ φορτίον,  
ἐπὶ δὲ χείλους συνετοῦ εὑρεθήσεται χάρις.

<sup>17</sup>στόμα φρονίμου ζητηθήσεται ἐν ἐκκλησίᾳ,  
καὶ τοὺς λόγους αὐτοῦ διανοηθήσονται ἐν καρδίᾳ.

<sup>18</sup>Ως οἶκος ἡφανισμένος οὕτως μωρῷ σοφία,  
καὶ γνῶσις ἀσυνέτου ἀδιεξέταστοι λόγοι.

<sup>19</sup>πέδαι ἐν ποσὶν ἀνοήτου παιδείᾳ  
καὶ ὡς χειροπέδαι ἐπὶ χειρὸς δεξιᾶς.

<sup>20</sup>μωρὸς ἐν γέλωτι ἀνυψοῦ φωνὴν αὐτοῦ,  
ἀνὴρ δὲ πανοῦργος μόλις ἡσυχῇ μειδιάσει.

<sup>21</sup>ὡς κόσμος χρυσοῦς φρονίμω παιδείᾳ  
καὶ ὡς χλιδῶν ἐπὶ βραχίονι δεξιῷ.

<sup>22</sup>ποὺς μωροῦ ταχὺς εἰς οἰκίαν,  
ἄνθρωπος δὲ πολύπειρος αἰσχυνθήσεται ἀπὸ προσώπου.

<sup>23</sup>ἄφρων ἀπὸ θύρας παρακύπτει εἰς οἰκίαν,  
ἀνὴρ δὲ πεπαιδευμένος ἔξω στήσεται.

<sup>24</sup>ἀπαιδευσία ἀνθρώπου ἀκροᾶσθαι παρὰ θύραν,  
ὅ δὲ φρόνιμος βαρυνθήσεται ἀτιμίᾳ.

<sup>25</sup>χείλη ἀλλοτρίων ἐν τούτοις διηγήσονται,  
λόγοι δὲ φρονίμων ἐν ζυγῷ σταθήσονται.

<sup>26</sup>ἐν στόματι μωρῶν ἡ καρδία αὐτῶν,  
καρδία δὲ σοφῶν στόμα αὐτῶν.

<sup>27</sup>ἐν τῷ καταρᾶσθαι ἀσεβῇ τὸν σατανᾶν  
αὐτὸς καταρᾶται τὴν ἑαυτοῦ ψυχήν.

<sup>28</sup>μολύνει τὴν ἑαυτοῦ ψυχὴν ὁ ψιθυρίζων  
καὶ ἐν παροικῇσει μισηθήσεται.

22 <sup>1</sup>Λίθω ἡρδαλωμένῳ συνεβλήθη ὁκνηρός,  
καὶ πᾶς ἐκσυριεῖ ἐπὶ τῇ ἀτιμίᾳ αὐτοῦ.  
<sup>2</sup>βολβίτῳ κοπρίων συνεβλήθη ὁκνηρός,  
πᾶς ὁ ἀναιρούμενος αὐτὸν ἐκτινάξει χεῖρα.  
<sup>3</sup>αἰσχύνῃ πατρὸς ἐν γεννήσει ἀπαιδεύτου,  
θυγάτηρ δὲ ἐπ' ἐλαττώσει γίνεται.  
<sup>4</sup>θυγάτηρ φρονίμῃ κληρονομήσει ἄνδρα αὐτῆς,  
καὶ ἡ καταισχύνουσα εἰς λύπην γεννήσαντος.  
<sup>5</sup>πατέρα καὶ ἄνδρα καταισχύνει ἡ θρασεῖα  
καὶ ὑπὸ ἀμφοτέρων ἀτιμασθήσεται.  
<sup>6</sup>μουσικὰ ἐν πένθει ἄκαιρος διήγησις,  
μάστιγες δὲ καὶ παιδεία ἐν παντὶ καιρῷ σοφίας.  
<sup>9</sup>συγκολλῶν δύστρακον ὁ διδάσκων μωρόν,  
ἔξεγείρων καθεύδοντα ἐκ βαθέος ὕπνου.  
<sup>10</sup>διηγούμενος νυστάζοντι ὁ διηγούμενος μωρῷ,  
καὶ ἐπὶ συντελείᾳ ἐρεῖ Τί ἐστιν;  
<sup>11</sup>ἐπὶ νεκρῷ κλαῦσον, ἔξέλιπεν γὰρ φῶς,  
καὶ ἐπὶ μωρῷ κλαῦσον, ἔξέλιπεν γὰρ σύνεσιν.  
ἥδιον κλαῦσον ἐπὶ νεκρῷ, δτι ἀνεπαύσατο,  
τοῦ δὲ μωροῦ ὑπὲρ θάνατον ἡ ζωὴ πονηρά.  
<sup>12</sup>πένθος νεκροῦ ἐπτὰ ἡμέραι,  
μωροῦ δὲ καὶ ἀσεβοῦς πᾶσαι αἱ ἡμέραι τῆς ζωῆς αὐτοῦ.  
<sup>13</sup>μετὰ ἄφρονος μὴ πληθύνης λόγον  
καὶ πρὸς ἀσύνετον μὴ πορεύου.  
φύλαξαι ἀπ' αὐτοῦ, ἵνα μὴ κόπον ἔχης  
καὶ οὐ μὴ μολυνθῆς ἐν τῷ ἐντιναγμῷ αὐτοῦ.  
ἔκκλινον ἀπ' αὐτοῦ καὶ εύρήσεις ἀνάπαυσιν  
καὶ οὐ μὴ ἀκηδιάσῃς ἐν τῇ ἀπονοίᾳ αὐτοῦ.  
<sup>14</sup>ὑπὲρ μόλιβον τί βαρυνθήσεται;  
καὶ τί αὐτῷ ὅνομα ἀλλ' ἡ μωρός;  
<sup>15</sup>ἄμμον καὶ ἄλα καὶ βῶλον σιδήρου  
εὔκοπον ὑπενεγκεῖν ἡ ἀνθρωπον ἀσύνετον.  
<sup>16</sup>Ιμάντωσις ξυλίνη ἐνδεδεμένη εἰς οἰκοδομὴν  
ἐν συστεισμῷ οὐ διαλυθήσεται.

ούτως καρδία ἐστηριγμένη ἐπὶ διανοήματος βουλῆς  
ἐν καιρῷ οὐ δειλιάσει.

<sup>17</sup>καρδία ἡδρασμένη ἐπὶ διανοίας συνέσεως  
ώς κόσμος ψαμμωτὸς τοίχου ξυστοῦ.

<sup>18</sup>χάρακες ἐπὶ μετεώρου κείμενοι  
κατέναντι ἀνέμου οὐ μὴ ὑπομείνωσιν.  
ούτως καρδία δειλὴ ἐπὶ διανοήματος μωροῦ  
κατέναντι παντὸς φόβου οὐ μὴ ὑπομείνῃ.

<sup>19</sup>Ο νύσσων ὁφθαλμὸν κατάξει δάκρυα,  
καὶ νύσσων καρδίαν ἐκφαίνει αἰσθησιν.

<sup>20</sup>βάλλων λίθον ἐπὶ πετεινὰ ἀποσοβεῖ αὐτά,  
καὶ ὁ ὀνειδίζων φίλον διαλύσει φιλίαν.

<sup>21</sup>ἐπὶ φίλον ἐὰν σπάσῃς ρόμφαιαν,  
μὴ ἀφελπίσῃς, ἔστιν γὰρ ἐπάνοδος.

<sup>22</sup>ἐπὶ φίλον ἐὰν ἀνοίξῃς στόμα,  
μὴ εὐλαβηθῆς, ἔστιν γὰρ διαλλαγή.  
πλὴν ὀνειδισμοῦ καὶ ὑπερηφανίας καὶ μυστηρίου ἀποκαλύψεως καὶ πληγῆς δολίας,  
ἐν τούτοις ἀποφεύξεται πᾶς φίλος.

<sup>23</sup>πίστιν κτῆσαι ἐν πτωχείᾳ μετὰ τοῦ πλησίον,  
ἴνα ἐν τοῖς ἀγαθοῖς αὐτοῦ ὅμοι πλησθῆς.  
ἐν καιρῷ θλίψεως διάμενε αὐτῷ,  
ἴνα ἐν τῇ κληρονομίᾳ αὐτοῦ συγκληρονομήσῃς.

<sup>24</sup>πρὸ πυρὸς ἀτμὸς καμίνου καὶ καπνός.  
ούτως πρὸ αἰμάτων λοιδορίαι.

<sup>25</sup>φίλον σκεπάσαι οὐκ αἰσχυνθήσομαι  
καὶ ἀπὸ προσώπου αὐτοῦ οὐ μὴ κρυβῶ,

<sup>26</sup>καὶ εἰ κακά μοι συμβήσεται δι' αὐτόν,  
πᾶς ὁ ἀκούων φυλάξεται ἀπ' αὐτοῦ.

<sup>27</sup>Τίς δώσει ἐπὶ στόμα μου φυλακὴν  
καὶ ἐπὶ τῶν χειλέων μου σφραγίδα πανοῦργον,  
ἴνα μὴ πέσω ἀπ' αὐτῆς  
καὶ ἡ γλῶσσά μου ἀπολέσῃ με;

**23** <sup>1</sup>κύριε πάτερ καὶ δέσποτα ζωῆς μου,  
μὴ ἔγκαταλίπης με ἐν βουλῇ αὐτῶν,

μὴ ἀφῆς με πεσεῖν ἐν αὐτοῖς.

<sup>2</sup>τίς ἐπιστήσει ἐπὶ τοῦ διανοήματός μου μάστιγας

καὶ ἐπὶ τῆς καρδίας μου παιδείαν σοφίας,

ἴνα ἐπὶ τοῖς ἀγνοήμασίν μου μὴ φείσωνται

καὶ οὐ μὴ παρῇ τὰ ἀμαρτήματα αὐτῶν,

<sup>3</sup>ὅπως μὴ πληθυνθῶσιν αἱ ἄγνοιαί μου

καὶ αἱ ἀμαρτίαι μου πλεονάσωσιν

καὶ πεσοῦμαι ἔναντι τῶν ὑπεναντίων

καὶ ἐπιχαρεῖται μοι ὁ ἔχθρός μου;

<sup>4</sup>κύριε πάτερ καὶ θεὲ ζωῆς μου,

μετεωρισμὸν ὁφθαλμῶν μὴ δῷς μοι

<sup>5</sup>καὶ ἐπιθυμίαν ἀπόστρεψον ἀπ' ἐμοῦ.

<sup>6</sup>κοιλίας ὅρεξις καὶ συνουσιασμὸς μὴ καταλαβέτωσάν με,

καὶ ψυχῆς ἀναιδεῖ μὴ παραδῷς με.

<sup>7</sup>Παιδείαν στόματος ἀκούσατε, τέκνα,

καὶ ὁ φυλάσσων οὐ μὴ ἀλῷ.

<sup>8</sup>ἐν τοῖς χείλεσιν αὐτοῦ καταληφθήσεται ἀμαρτωλός,

καὶ λοίδορος καὶ ὑπερήφανος σκανδαλισθήσονται ἐν αὐτοῖς.

<sup>9</sup>ὄρκω μὴ ἐθίσης τὸ στόμα σου

καὶ ὀνομασίᾳ τοῦ ἀγίου μὴ συνεθίσθῃς.

<sup>10</sup>ῶσπερ γὰρ οἰκέτης ἐξεταζόμενος ἐνδελεχῶς

ἀπὸ μώλωπος οὐκ ἐλαττωθήσεται,

οὕτως καὶ ὁ ὀμνύων καὶ ὀνομάζων διὰ παντὸς

ἀπὸ ἀμαρτίας οὐ μὴ καθαρισθῇ.

<sup>11</sup>ἀνὴρ πολύορκος πλησθήσεται ἀνομίας,

καὶ οὐκ ἀποστήσεται ἀπὸ τοῦ οἴκου αὐτοῦ μάστιξ.

ἐὰν πλημμελήσῃ, ἀμαρτία αὐτοῦ ἐπ' αὐτῷ,

κὰν ὑπερίδῃ, ἡμαρτεν δισσῶς.

καὶ εἰ διὰ κενῆς ὥμοσεν, οὐ δικαιωθήσεται,

πλησθήσεται γὰρ ἐπαγωγῶν ὁ οἴκος αὐτοῦ.

<sup>12</sup>Ἐστιν λέξις ἀντιπαραβεβλημένη θανάτῳ,

μὴ εὑρεθήτω ἐν κληρονομίᾳ Ιακωβ.

ἀπὸ γὰρ εὔσεβῶν ταῦτα πάντα ἀποστήσεται,

καὶ ἐν ἀμαρτίαις οὐκ ἐγκυλισθήσονται.

<sup>13</sup>ἀπαιδευσίαν ἀσυρῆ μὴ συνεθίσῃς τὸ στόμα σου.  
ἔστιν γὰρ ἐν αὐτῇ λόγος ἀμαρτίας.

<sup>14</sup>μνήσθητι πατρὸς καὶ μητρός σου,  
ἀνὰ μέσον γὰρ μεγιστάνων συνεδρεύεις,  
μήποτε ἐπιλάθῃ ἐνώπιον αὐτῶν  
καὶ τῷ ἔθισμῷ σου μωρανθῆς  
καὶ θελήσεις εἰ μὴ ἐγεννήθης  
καὶ τὴν ἡμέραν τοῦ τοκετοῦ σου καταράσῃ.

<sup>15</sup>ἄνθρωπος συνεθιζόμενος λόγοις ὀνειδισμοῦ  
ἐν πάσαις ταῖς ἡμέραις αὐτοῦ οὐ μὴ παιδευθῆ.

<sup>16</sup>Δύο εἰδη πληθύνουσιν ἀμαρτίας,  
καὶ τὸ τρίτον ἐπάξει ὄργην.

<sup>17</sup>ψυχὴ θερμὴ ὡς πῦρ καιόμενον,  
οὐ μὴ σβεσθῇ ἔως ἂν καταποθῇ.  
ἄνθρωπος πόρνος ἐν σώματι σαρκὸς αὐτοῦ,  
οὐ μὴ παύσηται ἔως ἂν ἐκκαύσῃ πῦρ.  
ἄνθρωπω πόρνῳ πᾶς ἄρτος ἥδυς,  
οὐ μὴ κοπάσῃ ἔως ἂν τελευτήσῃ.

<sup>18</sup>ἄνθρωπος παραβαίνων ἀπὸ τῆς κλίνης αὐτοῦ  
λέγων ἐν τῇ ψυχῇ αὐτοῦ Τίς με ὁρᾷ;  
σκότος κύκλῳ μου, καὶ οἱ τοῖχοι με καλύπτουσιν,  
καὶ οὐθείς με ὁρᾷ· τί εὐλαβοῦμαι;  
τῶν ἀμαρτιῶν μου οὐ μὴ μνησθήσεται ὁ ὑψιστος.

<sup>19</sup>καὶ ὁφθαλμοὶ ἀνθρώπων ὁ φόβος αὐτοῦ,  
καὶ οὐκ ἔγνω ὅτι ὁφθαλμοὶ κυρίου  
μυριοπλασίας ἥλιου φωτεινότεροι  
ἐπιβλέποντες πάσας ὁδοὺς ἀνθρώπων  
καὶ κατανοοῦντες εἰς ἀπόκρυφα μέρη.

<sup>20</sup>πρὶν δὲ κτισθῆναι τὰ πάντα ἔγνωσται αὐτῷ,  
οὕτως καὶ μετὰ τὸ συντελεσθῆναι.

<sup>21</sup>οὕτος ἐν πλατείαις πόλεως ἐκδικηθήσεται,  
καὶ οὖς οὐχ ὑπενόησεν, πιασθήσεται.

<sup>22</sup>Οὕτως καὶ γυνὴ καταλιποῦσα τὸν ἄνδρα  
καὶ παριστῶσα κληρονόμον ἐξ ἀλλοτρίου.

<sup>23</sup>πρῶτον μὲν γὰρ ἐν νόμῳ ὑψίστου ἡ πείθησεν,  
καὶ δεύτερον εἰς ἄνδρα αὐτῆς ἐπλημμέλησεν,  
καὶ τὸ τρίτον ἐν πορνείᾳ ἐμοιχεύθη  
καὶ ἔξι ἀλλοτρίου ἀνδρὸς τέκνα παρέστησεν.  
<sup>24</sup>αὕτη εἰς ἐκκλησίαν ἐξαχθήσεται,  
καὶ ἐπὶ τὰ τέκνα αὐτῆς ἐπισκοπὴ ἔσται.  
<sup>25</sup>οὐ διαδώσουσιν τὰ τέκνα αὐτῆς εἰς ρίζαν,  
καὶ οἱ κλάδοι αὐτῆς οὐκ οἴσουσιν καρπόν.  
<sup>26</sup>καταλείψει εἰς κατάραν τὸ μνημόσυνον αὐτῆς,  
καὶ τὸ ὄνειδος αὐτῆς οὐκ ἐξαλειφθήσεται,  
<sup>27</sup>καὶ ἐπιγνώσονται οἱ καταλειφθέντες  
ὅτι οὐθὲν κρείττον φόβου κυρίου  
καὶ οὐθὲν γλυκύτερον τοῦ προσέχειν ἐντολαῖς κυρίου.

**24** <sup>1</sup>Η σοφία αἰνέσει ψυχὴν αὐτῆς  
καὶ ἐν μέσῳ λαοῦ αὐτῆς καυχήσεται.  
<sup>2</sup>ἐν ἐκκλησίᾳ ὑψίστου στόμα αὐτῆς ἀνοίξει  
καὶ ἔναντι δυνάμεως αὐτοῦ καυχήσεται  
<sup>3</sup>Ἐγὼ ἀπὸ στόματος ὑψίστου ἐξῆλθον  
καὶ ὡς ὁμίχλη κατεκάλυψα γῆν.  
<sup>4</sup>Ἐγὼ ἐν ὑψηλοῖς κατεσκήνωσα,  
καὶ ὁ θρόνος μου ἐν στύλῳ νεφέλης.  
<sup>5</sup>γῦρον οὐρανοῦ ἐκύκλωσα μόνη  
καὶ ἐν βάθει ἀβύσσων περιεπάτησα.  
<sup>6</sup>ἐν κύμασιν θαλάσσης καὶ ἐν πάσῃ τῇ γῇ  
καὶ ἐν παντὶ λαῷ καὶ ἔθνει ἐκτησάμην.  
<sup>7</sup>μετὰ τούτων πάντων ἀνάπαισιν ἐζήτησα  
καὶ ἐν κληρονομίᾳ τίνος αὐλισθήσομαι.  
<sup>8</sup>τότε ἐνετείλατό μοι ὁ κτίστης ἀπάντων,  
καὶ ὁ κτίσας με κατέπαισεν τὴν σκηνὴν μου  
καὶ εἶπεν Ἐν Ιακωβ κατασκήνωσον  
καὶ ἐν Ισραὴλ κατακληρονομήθητι.  
<sup>9</sup>πρὸ τοῦ αἰῶνος ἀπ' ἀρχῆς ἐκτισέν με,  
καὶ ἔως αἰῶνος οὐ μὴ ἐκλίπω.  
<sup>10</sup>ἐν σκηνῇ ἀγίᾳ ἐνώπιον αὐτοῦ ἐλειτούργησα

καὶ οὕτως ἐν Σιων ἐστηρίχθην.

<sup>11</sup>ἐν πόλει ἡγαπημένη ὁμοίως με κατέπαυσεν,

καὶ ἐν Ιερουσαλημ ἡ ἔξουσία μου·

<sup>12</sup>καὶ ἐρρίζωσα ἐν λαῷ δεδοξασμένῳ,

ἐν μερίδι κυρίου, κληρονομίας αὐτοῦ.

<sup>13</sup>ώς κέδρος ἀνυψώθην ἐν τῷ Λιβάνῳ

καὶ ὡς κυπάρισσος ἐν ὄρεσιν Αερμων·

<sup>14</sup>ώς φοῖνιξ ἀνυψώθην ἐν Αιγαδοῖς

καὶ ὡς φυτὰ ρόδου ἐν Ιεριχῷ,

ώς ἐλαία εύπρεπής ἐν πεδίῳ,

καὶ ἀνυψώθην ὡς πλάτανος.

<sup>15</sup>ώς κιννάμωμον καὶ ἀσπάλαθος ἀρωμάτων δέδωκα ὅσμὴν

καὶ ὡς σμύρνα ἐκλεκτὴ διέδωκα εὐωδίαν,

ώς χαλβάνη καὶ ὄνυξ καὶ στακτὴ

καὶ ὡς λιβάνου ἀτμὶς ἐν σκηνῇ.

<sup>16</sup>ἔγὼ ὡς τερέμινθος ἔξέτεινα κλάδους μου,

καὶ οἱ κλάδοι μου κλάδοι δόξης καὶ χάριτος.

<sup>17</sup>ἔγὼ ὡς ἄμπελος ἐβλάστησα χάριν,

καὶ τὰ ἄνθη μου καρπὸς δόξης καὶ πλούτου.

<sup>18</sup>προσέλθετε πρός με, οἱ ἐπιθυμοῦντές μου,

καὶ ἀπὸ τῶν γενημάτων μου ἐμπλήσθητε.

<sup>19</sup>τὸ γὰρ μνημόσυνόν μου ὑπὲρ τὸ μέλι γλυκύ,

καὶ ἡ κληρονομία μου ὑπὲρ μέλιτος κηρίον.

<sup>20</sup>οἱ ἐσθίοντές με ἔτι πεινάσουσιν,

καὶ οἱ πίνοντές με ἔτι διψήσουσιν.

<sup>21</sup>ὅτι οὐκούνων μου οὐκ αἰσχυνθήσεται,

καὶ οἱ ἐργαζόμενοι ἐν ἐμοὶ οὐχ ἀμαρτήσουσιν.

<sup>22</sup>Ταῦτα πάντα βίβλος διαθήκης θεοῦ ὑψίστου,

νόμον δὲν ἐνετείλατο ἡμῖν Μωυσῆς κληρονομίαν συναγωγαῖς Ιακωβ,

<sup>23</sup>ὅτι πιμπλῶν ὡς Φισων σοφίαν

καὶ ὡς Τίγρις ἐν ἡμέραις νέων,

<sup>24</sup>ὅτι ἀναπληρῶν ὡς Εὐφράτης σύνεσιν

καὶ ὡς Ιορδάνης ἐν ἡμέραις θερισμοῦ,

<sup>25</sup>ὅτι ἐκφαίνων ὡς φῶς παιδείαν,

ώς Γηων ἐν ἡμέραις τρυγήτου.

<sup>28</sup>ού συνετέλεσεν ὁ πρῶτος γνῶναι αὐτὴν,  
καὶ οὕτως ὁ ἔσχατος οὐκ ἔξιχνίασεν αὐτὴν.  
<sup>29</sup>ἀπὸ γὰρ θαλάσσης ἐπληθύνθη διανόημα αὐτῆς  
καὶ ἡ βουλὴ αὐτῆς ἀπὸ ἀβύσσου μεγάλης.

<sup>30</sup>Κάγὼ ώς διῶρυξ ἀπὸ ποταμοῦ  
καὶ ώς ὑδραγωγὸς ἔξηλθον εἰς παράδεισον.  
<sup>31</sup>εἴπα Ποτιῶ μου τὸν κῆπον  
καὶ μεθύσω μου τὴν πρασιάν.  
καὶ ἴδου ἐγένετο μοι ἡ διῶρυξ εἰς ποταμόν,  
καὶ ὁ ποταμός μου ἐγένετο εἰς θάλασσαν.  
<sup>32</sup>ἔτι παιδείαν ώς ὅρθρον φωτιῶ  
καὶ ἐκφανῶ αὐτὰ ἔως εἰς μακράν.  
<sup>33</sup>ἔτι διδασκαλίαν ώς προφητείαν ἐκχεῶ  
καὶ καταλείψω αὐτὴν εἰς γενεὰς αἰώνων.  
<sup>34</sup>ἰδετε ὅτι οὐκ ἐμοὶ μόνῳ ἐκοπίασα,  
ἀλλ’ ἄπασιν τοῖς ἐκζητοῦσιν αὐτὴν.

**25** <sup>1</sup>Ἐν τρισὶν ὥραισθην καὶ ἀνέστην ὥραιά  
ἔναντι κυρίου καὶ ἀνθρώπων.  
ὅμονοια ἀδελφῶν, καὶ φιλία τῶν πλησίον,  
καὶ γυνὴ καὶ ἀνὴρ ἑαυτοῖς συμπεριφερόμενοι.  
<sup>2</sup>τρία δὲ εἰδη ἐμίσησεν ἡ ψυχή μου  
καὶ προσώχθισα σφόδρα τῇ ζωῇ αὐτῶν.  
πτωχὸν ὑπερήφανον, καὶ πλούσιον ψεύστην,  
γέροντα μοιχὸν ἐλαττούμενον συνέσει.

<sup>3</sup>Ἐν νεότητι οὐ συναγείοχας,  
καὶ πῶς ἀν εὔροις ἐν τῷ γήρᾳ σου;  
<sup>4</sup>ώς ὥραιον πολιαῖς κρίσις  
καὶ πρεσβυτέροις ἐπιγνῶναι βουλήν.  
<sup>5</sup>ώς ὥραιά γερόντων σοφία  
καὶ δεδοξασμένοις διανόημα καὶ βουλή.  
<sup>6</sup>στέφανος γερόντων πολυπειρία,  
καὶ τὸ καύχημα αὐτῶν φόβος κυρίου.  
<sup>7</sup>Ἐννέα ὑπονοήματα ἐμακάριστα ἐν καρδίᾳ

καὶ τὸ δέκατον ἔρῳ ἐπὶ γλώσσης·  
ἄνθρωπος εὐφραινόμενος ἐπὶ τέκνοις,  
ζῶν καὶ βλέπων ἐπὶ πτώσει ἔχθρῶν·  
⁸μακάριος ὁ συνοικῶν γυναικὶ συνετῇ,  
καὶ ὅς ἐν γλώσσῃ οὐκ ᾠλίσθησεν,  
καὶ ὅς οὐκ ἐδούλευσεν ἀναξίῳ ἑαυτοῦ·  
⁹μακάριος ὃς εὗρεν φρόνησιν,  
καὶ ὁ διηγούμενος εἰς ὅτα ἀκουόντων.  
¹⁰ώς μέγας ὁ εὔρων σοφίαν.  
ἀλλ’ οὐκ ἔστιν ὑπὲρ τὸν φοβούμενον τὸν κύριον.  
¹¹φόβος κυρίου ὑπὲρ πᾶν ὑπερέβαλεν,  
ὅ κρατῶν αὐτοῦ τίνι ὁμοιωθήσεται;  
¹³Πᾶσαν πληγὴν καὶ μὴ πληγὴν καρδίας,  
καὶ πᾶσαν πονηρίαν καὶ μὴ πονηρίαν γυναικός.  
¹⁴Πᾶσαν ἐπαγωγὴν καὶ μὴ ἐπαγωγὴν μισούντων,  
καὶ πᾶσαν ἐκδίκησιν καὶ μὴ ἐκδίκησιν ἔχθρῶν.  
¹⁵Οὐκ ἔστιν κεφαλὴ ὑπὲρ κεφαλὴν ὄφεως,  
καὶ οὐκ ἔστιν θυμὸς ὑπὲρ θυμὸν ἔχθροῦ.  
¹⁶Συνοικῆσαι λέοντι καὶ δράκοντι εὐδοκήσω  
ἢ συνοικῆσαι μετὰ γυναικὸς πονηρᾶς.  
¹⁷Πονηρία γυναικὸς ἀλλοιοῖ τὴν ὅρασιν αὐτῆς  
καὶ σκοτοῖ τὸ πρόσωπον αὐτῆς ὡς ἄρκος.  
¹⁸Ἀνὰ μέσον τῶν πλησίον αὐτοῦ ἀναπεσεῖται ὁ ἀνὴρ αὐτῆς  
καὶ ἀκουσίως ἀνεστέναξεν πικρά.  
¹⁹Μικρὰ πᾶσα κακία πρὸς κακίαν γυναικός,  
κλῆρος ἀμαρτωλοῦ ἐπιπέσοι αὐτῇ.  
²⁰Ἀνάβασις ἀμμώδης ἐν ποσὶν πρεσβυτέρου,  
οὕτως γυνὴ γλωσσώδης ἀνδρὶ ἡσύχω.  
²¹Μὴ προσπέσῃς ἐπὶ κάλλος γυναικὸς  
καὶ γυναικα μὴ ἐπιποθήσῃς.  
²²Ὀργὴ καὶ ἀναίδεια καὶ αἰσχύνη μεγάλη  
γυνὴ ἐὰν ἐπιχορηγῇ τῷ ἀνδρὶ αὐτῆς.  
²³Καρδία ταπεινὴ καὶ πρόσωπον σκυθρωπὸν  
καὶ πληγὴ καρδίας γυνὴ πονηρά.

χεῖρες παρειμέναι καὶ γόνατα παραλελυμένα  
ἥτις οὐ μακαριεῖ τὸν ἄνδρα αὐτῆς.

<sup>24</sup>ἀπὸ γυναικὸς ἀρχὴ ἀμαρτίας,  
καὶ δι' αὐτὴν ἀποθνήσκομεν πάντες.

<sup>25</sup>μὴ δῶς ὑδατὶ διέξοδον  
μηδὲ γυναικὶ πονηρῷ παρρησίαν.

<sup>26</sup>εἰ μὴ πορεύεται κατὰ χεῖράς σου,  
ἀπὸ τῶν σαρκῶν σου ἀπότεμε αὐτήν.

**26** <sup>1</sup>Γυναικὸς ἀγαθῆς μακάριος ὁ ἀνήρ,  
καὶ ἀριθμὸς τῶν ἡμερῶν αὐτοῦ διπλάσιος.

<sup>2</sup>γυνὴ ἀνδρεία εὐφραίνει τὸν ἄνδρα αὐτῆς,  
καὶ τὰ ἔτη αὐτοῦ πληρώσει ἐν εἰρήνῃ.

<sup>3</sup>γυνὴ ἀγαθὴ μερὶς ἀγαθή,  
ἐν μερίδι φοβουμένων κύριον δοθήσεται.

<sup>4</sup>πλουσίου δὲ καὶ πτωχοῦ καρδία ἀγαθή,  
ἐν παντὶ καιρῷ πρόσωπον ἰλαρόν.

<sup>5</sup>Απὸ τριῶν εὐλαβήθη ἡ καρδία μου,  
καὶ ἐπὶ τῷ τετάρτῳ προσώπῳ ἐδεήθην.  
διαβολὴν πόλεως, καὶ ἐκκλησίαν ὅχλου,  
καὶ καταψευσμόν, ὑπὲρ θάνατον πάντα μοχθηρά.  
<sup>6</sup>ἄλγος καρδίας καὶ πένθος γυνὴ ἀντίζηλος ἐπὶ γυναικὶ<sup>7</sup>  
καὶ μάστιξ γλώσσης πᾶσιν ἐπικοινωνοῦσα.

<sup>7</sup>βοοξύγιον σαλευόμενον γυνὴ πονηρά,  
ὁ κρατῶν αὐτῆς ὡς ὁ δρασσόμενος σκορπίου.

<sup>8</sup>όργὴ μεγάλη γυνὴ μέθυσος  
καὶ ἀσχημοσύνην αὐτῆς οὐ συγκαλύψει.

<sup>9</sup>πορνεία γυναικὸς ἐν μετεωρισμοῖς ὀφθαλμῶν  
καὶ ἐν τοῖς βλεφάροις αὐτῆς γυνωσθήσεται.

<sup>10</sup>ἐπὶ θυγατρὶ ἀδιατρέπτῳ στερέωσον φυλακήν,  
ἴνα μὴ εύροῦσα ἄνεσιν ἔαυτῇ χρήσηται.

<sup>11</sup>ὅπίσω ἀναιδοῦς ὀφθαλμοῦ φύλαξαι  
καὶ μὴ θαυμάσης, ἐὰν εἰς σὲ πλημμελήσῃ.

<sup>12</sup>ώς διψῶν ὁδοιπόρος τὸ στόμα ἀνοίξει  
καὶ ἀπὸ παντὸς ὑδατος τοῦ σύνεγγυς πίεται,

κατέναντι παντὸς πασσάλου καθήσεται  
καὶ ἔναντι βέλους ἀνοίξει φαρέτραν.

<sup>13</sup>Χάρις γυναικὸς τέρψει τὸν ἄνδρα αὐτῆς,  
καὶ τὰ δότα αὐτοῦ πιανεῖ ἡ ἐπιστήμη αὐτῆς.

<sup>14</sup>δόσις κυρίου γυνὴ σιγηρά,  
καὶ οὐκ ἔστιν ἀντάλλαγμα πεπαιδευμένης ψυχῆς·

<sup>15</sup>χάρις ἐπὶ χάριτι γυνὴ αἰσχυντηρά,  
καὶ οὐκ ἔστιν σταθμὸς πᾶς ἄξιος ἐγκρατοῦς ψυχῆς.

<sup>16</sup>ἥλιος ἀνατέλλων ἐν ὑψίστοις κυρίου  
καὶ κάλλος ἀγαθῆς γυναικὸς ἐν κόσμῳ οἰκίας αὐτῆς·

<sup>17</sup>λύχνος ἐκλάμπων ἐπὶ λυχνίας ἀγίας  
καὶ κάλλος προσώπου ἐπὶ ήλικίᾳ στασίμη·

<sup>18</sup>στῦλοι χρύσεοι ἐπὶ βάσεως ἀργυρᾶς  
καὶ πόδες ὥραιοι ἐπὶ στέρνοις εὐσταθοῦς.

<sup>28</sup>Ἐπὶ δυσὶ λελύπηται ἡ καρδία μου,  
καὶ ἐπὶ τῷ τρίτῳ θυμός μοι ἐπῆλθεν.  
ἀνὴρ πολεμιστὴς ὑστερῶν δι’ ἔνδειαν,  
καὶ ἄνδρες συνετοὶ ἐὰν σκυβαλισθῶσιν,  
ἐπανάγων ἀπὸ δικαιοσύνης ἐπὶ ἀμαρτίαν.  
ὅ κύριος ἔτοιμάσει εἰς ῥομφαίαν αὐτόν.

<sup>29</sup>Μόλις ἔξελεῖται ἔμπορος ἀπὸ πλημμελείας,  
καὶ οὐ δικαιωθήσεται κάπηλος ἀπὸ ἀμαρτίας.

<sup>27</sup> <sup>1</sup>χάριν διαφόρου πολλοὶ ἥμαρτον,  
καὶ ὁ ζητῶν πληθῦναι ἀποστρέψει ὁφθαλμόν.  
<sup>2</sup>ἀνὰ μέσον ἀρμῶν λίθων παγήσεται πάσσαλος,  
καὶ ἀνὰ μέσον πράσεως καὶ ἀγορασμοῦ συντριβήσεται ἀμαρτία.  
<sup>3</sup>ἐὰν μὴ ἐν φόβῳ κυρίου κρατήσῃ κατὰ σπουδὴν,  
ἐν τάχει καταστραφήσεται αὐτοῦ ὁ οἶκος.

<sup>4</sup>Ἐν σείσματι κοσκίνου διαμένει κοπρία,  
οὕτως σκύβαλα ἀνθρώπου ἐν λογισμῷ αὐτοῦ.

<sup>5</sup>σκεύη κεραμέως δοκιμάζει κάμινος,  
καὶ πειρασμὸς ἀνθρώπου ἐν διαλογισμῷ αὐτοῦ.  
<sup>6</sup>γεώργιον ξύλου ἐκφαίνει ὁ καρπὸς αὐτοῦ,  
οὕτως λόγος ἐνθυμήματος καρδίας ἀνθρώπου.

<sup>7</sup>πρὸ λογισμοῦ μὴ ἐπαινέσῃς ἀνδρα·

οὗτος γὰρ πειρασμὸς ἀνθρώπων.

<sup>8</sup>Εὰν διώκης τὸ δίκαιον, καταλήμψῃ

καὶ ἐνδύσῃ αὐτὸ ὡς ποδήρη δόξης.

<sup>9</sup>πετεινὰ πρὸς τὰ ὅμοια αὐτοῖς καταλύσει,

καὶ ἀλήθεια πρὸς τοὺς ἐργαζομένους αὐτὴν ἐπανήξει.

<sup>10</sup>λέων θήραν ἐνεδρεύει,

οὗτος ἀμαρτίᾳ ἐργαζομένους ἀδικα.

<sup>11</sup>διήγησις εὔσεβοῦς διὰ παντὸς σοφία,

ὁ δὲ ἄφρων ὡς σελήνη ἀλλοιοῦται.

<sup>12</sup>εἰς μέσον ἀσυνέτων συντήρησον καιρόν,

εἰς μέσον δὲ διανοουμένων ἐνδελέχιζε.

<sup>13</sup>διήγησις μωρῶν προσόχθισμα,

καὶ ὁ γέλως αὐτῶν ἐν σπατάλῃ ἀμαρτίας.

<sup>14</sup>λαλιὰ πολυόρκου ἀνορθώσει τρίχας,

καὶ ἡ μάχη αὐτῶν ἐμφραγμὸς ὡτίων.

<sup>15</sup>ἔχεισις αἴματος μάχη ὑπερηφάνων,

καὶ ἡ διαλοιδόρησις αὐτῶν ἀκοὴ μοχθηρά.

<sup>16</sup>Ο ἀποκαλύπτων μυστήρια ἀπώλεσεν πίστιν

καὶ οὐ μὴ εὕρῃ φίλον πρὸς τὴν ψυχὴν αὐτοῦ.

<sup>17</sup>στέρεζον φίλον καὶ πιστώθητι μετ' αὐτοῦ.

ἐὰν δὲ ἀποκαλύψῃς τὰ μυστήρια αὐτοῦ, μὴ καταδιώξῃς ὅπίσω αὐτοῦ.

<sup>18</sup>καθὼς γὰρ ἀπώλεσεν ἀνθρωπος τὸν νεκρὸν αὐτοῦ,

οὗτος ἀπώλεσας τὴν φιλίαν τοῦ πλησίον.

<sup>19</sup>καὶ ὡς πετεινὸν ἐκ χειρός σου ἀπέλυσας,

οὗτος ἀφῆκας τὸν πλησίον καὶ οὐ θηρεύσεις αὐτόν.

<sup>20</sup>μὴ αὐτὸν διώξῃς, ὅτι μακρὰν ἀπέστη

καὶ ἔξεφυγεν ὡς δορκᾶς ἐκ παγίδος.

<sup>21</sup>ὅτι τραῦμα ἔστιν καταδῆσαι,

καὶ λοιδορίας ἔστιν διαλλαγή,

ὁ δὲ ἀποκαλύψας μυστήρια ἀφήλπισεν.

<sup>22</sup>Διανεύων ὀφθαλμῷ τεκταίνει κακά,

καὶ οὐδεὶς αὐτὰ ἀποστήσει ἀπ' αὐτοῦ.

<sup>23</sup>ἀπέναντι τῶν ὀφθαλμῶν σου γλυκανεῖ τὸ στόμα αὐτοῦ

καὶ ἐπὶ τῶν λόγων σου ἐκθαυμάσει,  
ὕστερον δὲ διαστρέψει τὸ στόμα αὐτοῦ  
καὶ ἐν τοῖς λόγοις σου δώσει σκάνδαλον.  
24 πολλὰ ἐμίσησα καὶ οὐχ ὠμοίωσα αὐτῷ,  
καὶ ὁ κύριος μισήσει αὐτόν.  
25 ὁ βάλλων λίθον εἰς ὕψος ἐπὶ κεφαλὴν αὐτοῦ βάλλει,  
καὶ πληγὴ δολία διελεῖ τραύματα.  
26 ὁ ὄρύσσων βόθρον εἰς αὐτὸν ἐμπεσεῖται,  
καὶ ὁ ἴστων παγίδα ἐν αὐτῇ ἀλώσεται.  
27 ὁ ποιῶν πονηρά, εἰς αὐτὸν κυλισθήσεται,  
καὶ οὐ μὴ ἐπιγνῷ πόθεν ἥκει αὐτῷ.  
28 ἐμπαιγμὸς καὶ ὀνειδισμὸς ὑπερηφάνω,  
καὶ ἡ ἐκδίκησις ὡς λέων ἐνεδρεύσει αὐτόν.  
29 παγίδι ἀλώσονται οἱ εὐφραινόμενοι πτώσει εὔσεβῶν,  
καὶ ὁδύνη καταναλώσει αὐτοὺς πρὸ τοῦ θανάτου αὐτῶν.  
30 Μῆνις καὶ ὄργη, καὶ ταῦτά ἔστιν βδελύγματα,  
καὶ ἀνὴρ ἀμαρτωλὸς ἐγκρατῆς ἔσται αὐτῶν.  
28<sup>1</sup> ὁ ἐκδικῶν παρὰ κυρίου εύρήσει ἐκδίκησιν,  
καὶ τὰς ἀμαρτίας αὐτοῦ διατηρῶν διατηρήσει.  
2<sup>2</sup> Ἄφεις ἀδίκημα τῷ πλησίον σου,  
καὶ τότε δεηθέντος σου αἱ ἀμαρτίαι σου λυθήσονται.  
3<sup>3</sup> ἀνθρωπος ἀνθρώπῳ συντηρεῖ ὄργήν,  
καὶ παρὰ κυρίου ζητεῖ ἵασιν;  
4<sup>4</sup> ἐπ' ἀνθρωπὸν ὅμοιον αὐτῷ οὐκ ἔχει ἔλεος,  
καὶ περὶ τῶν ἀμαρτιῶν αὐτοῦ δεῖται;  
5<sup>5</sup> αὐτὸς σὰρξ ὡν διατηρεῖ μῆνιν,  
τίς ἔξιλάσεται τὰς ἀμαρτίας αὐτοῦ;  
6<sup>6</sup> μνήσθητι τὰ ἔσχατα καὶ παῦσαι ἐχθραίνων,  
καταφθορὰν καὶ θάνατον, καὶ ἔμμενε ἐντολαῖς.  
7<sup>7</sup> μνήσθητι ἐντολῶν καὶ μὴ μηνίσῃς τῷ πλησίον,  
καὶ διαθήκην ὑψίστου καὶ πάριδε ἄγνοιαν.  
8<sup>8</sup> Απόσχου ἀπὸ μάχης, καὶ ἐλαττώσεις ἀμαρτίας.  
ἀνθρωπος γάρ θυμώδης ἐκκαύσει μάχην,  
9<sup>9</sup> καὶ ἀνὴρ ἀμαρτωλὸς ταράξει φίλους

καὶ ἀνὰ μέσον εἰρηνευόντων ἐμβαλεῖ διαβολήν.  
¹⁰ κατὰ τὴν ὕλην τοῦ πυρὸς οὔτως ἐκκαυθήσεται,  
καὶ κατὰ τὴν στερέωσιν τῆς μάχης ἐκκαυθήσεται·  
κατὰ τὴν ἴσχὺν τοῦ ἀνθρώπου δὲ θυμὸς αὐτοῦ ἔσται,  
καὶ κατὰ τὸν πλοῦτον ἀνυψώσει ὀργὴν αὐτοῦ.  
¹¹ ἔρις κατασπεύδομένη ἐκκαίει πῦρ,  
καὶ μάχη κατασπεύδουσα ἐκχέει αἷμα.  
¹² ἐὰν φυσήσῃς εἰς σπινθῆρα, ἐκκαήσεται,  
καὶ ἐὰν πτύσῃς ἐπ' αὐτόν, σβεσθήσεται·  
καὶ ἀμφότερα ἐκ τοῦ στόματός σου ἐκπορεύεται.  
¹³ Ψίθυρον καὶ δίγλωσσον καταράσασθε·  
πολλοὺς γὰρ εἰρηνεύοντας ἀπώλεσεν.  
¹⁴ γλῶσσα τρίτη πολλοὺς ἐσάλευσεν  
καὶ διέστησεν αὐτοὺς ἀπὸ ἔθνους εἰς ἔθνος  
καὶ πόλεις ὁχυρὰς καθεῖλεν  
καὶ οἰκίας μεγιστάνων κατέστρεψεν.  
¹⁵ γλῶσσα τρίτη γυναικας ἀνδρείας ἐξέβαλεν  
καὶ ἐστέρεσεν αὐτὰς τῶν πόνων αὐτῶν.  
¹⁶ ὁ προσέχων αὐτῇ οὐ μὴ εὕρῃ ἀνάπαυσιν  
οὐδὲ κατασκηνώσει μεθ' ήσυχίας.  
¹⁷ πληγὴ μάστιγος ποιεῖ μώλωπα,  
πληγὴ δὲ γλώσσης συγκλάσει ὀστᾶ.  
¹⁸ πολλοὶ ἔπεσαν ἐν στόματι μαχαίρας,  
καὶ οὐχ ὡς οἱ πεπτωκότες διὰ γλῶσσαν.  
¹⁹ μακάριος ὁ σκεπασθεὶς ἀπ' αὐτῆς,  
ὅς οὐ διῆλθεν ἐν τῷ θυμῷ αὐτῆς,  
ὅς οὐχ εἴλκυσεν τὸν ζυγὸν αὐτῆς  
καὶ ἐν τοῖς δεσμοῖς αὐτῆς οὐκ ἐδέθη.  
²⁰ ὁ γὰρ ζυγὸς αὐτῆς ζυγὸς σιδηροῦς,  
καὶ οἱ δεσμοὶ αὐτῆς δεσμοὶ χάλκειοι.  
²¹ θάνατος πονηρὸς ὁ θάνατος αὐτῆς,  
καὶ λυσιτελὴς μᾶλλον ὁ ἄδης αὐτῆς.  
²² οὐ μὴ κρατήσῃ εύσεβῶν,  
καὶ ἐν τῇ φλογὶ αὐτῆς οὐ καήσονται.

<sup>23</sup>οὶ καταλείποντες κύριον ἐμπεσοῦνται εἰς αὐτήν,  
καὶ ἐν αὐτοῖς ἐκκαήσεται καὶ οὐ μὴ σβεσθῇ.  
ἐπαποσταλήσεται αὐτοῖς ὡς λέων  
καὶ ὡς πάρδαλις λυμανεῖται αὐτούς.

<sup>24</sup>ἰδὲ περίφραξον τὸ κτῆμά σου ἀκάνθαις,  
τὸ ἀργύριόν σου καὶ τὸ χρυσόν κατάδησον.  
<sup>25</sup>καὶ τοῖς λόγοις σου ποίησον ζυγὸν καὶ σταθμὸν  
καὶ τῷ στόματί σου ποίησον θύραν καὶ μοχλόν.  
<sup>26</sup>πρόσεχε μήπως ὀλίσθης ἐν αὐτῇ,  
μὴ πέσης κατέναντι ἐνεδρεύοντος.

**29** <sup>1</sup>Ο ποιῶν ἔλεος δανιεῖ τῷ πλησίον,  
καὶ ὁ ἐπισχύων τῇ χειρὶ αὐτοῦ τηρεῖ ἐντολάς.  
<sup>2</sup>δάνεισον τῷ πλησίον ἐν καιρῷ χρείας αὐτοῦ  
καὶ πάλιν ἀπόδος τῷ πλησίον εἰς τὸν καιρόν.  
<sup>3</sup>στερέωσον λόγον καὶ πιστώθητι μετ' αὐτοῦ,  
καὶ ἐν παντὶ καιρῷ εὑρήσεις τὴν χρείαν σου.  
<sup>4</sup>πολλοὶ ὡς εὔρεμα ἐνόμισαν δάνος  
καὶ παρέσχον κόπον τοῖς βοηθήσασιν αὐτοῖς.  
<sup>5</sup>ἔως οὖ λάβῃ, καταφιλήσει χεῖρας αὐτοῦ  
καὶ ἐπὶ τῶν χρημάτων τοῦ πλησίον ταπεινώσει φωνήν.  
καὶ ἐν καιρῷ ἀποδόσεως παρελκύσει χρόνον  
καὶ ἀποδώσει λόγους ἀκηδίας  
καὶ τὸν καιρὸν αἰτιάσεται.  
<sup>6</sup>ἐὰν ἴσχύσῃ, μόλις κομίσεται τὸ ἥμισυ  
καὶ λογιεῖται αὐτὸς ὡς εὔρεμα.  
εἰ δὲ μή, ἀπεστέρησεν αὐτὸν τῶν χρημάτων αὐτοῦ,  
καὶ ἐκτήσατο αὐτὸν ἐχθρὸν δωρεάν.  
κατάρας καὶ λοιδορίας ἀποδώσει αὐτῷ  
καὶ ἀντὶ δόξης ἀποδώσει αὐτῷ ἀτιμίαν.  
<sup>7</sup>πολλοὶ οὐ χάριν πονηρίας ἀπέστρεψαν,  
ἀποστερηθῆναι δωρεὰν εὐλαβήθησαν.  
<sup>8</sup>Πλὴν ἐπὶ ταπεινῷ μακροθύμησον  
καὶ ἐπ’ ἔλεημοσύνῃ μὴ παρελκύσῃς αὐτόν.  
<sup>9</sup>χάριν ἐντολῆς ἀντιλαβοῦ πένητος

καὶ κατὰ τὴν ἔνδειαν αὐτοῦ μὴ ἀποστρέψῃς αὐτὸν κενόν.

<sup>10</sup>ἀπόλεσον ἀργύριον δι' ἀδελφὸν καὶ φίλον,

καὶ μὴ ἰωθήτω ὑπὸ τὸν λίθον εἰς ἀπώλειαν.

<sup>11</sup>θὲς τὸν θησαυρὸν σου κατ' ἐντολὰς ὑψίστου,

καὶ λυσιτελήσει σοι μᾶλλον ἢ τὸ χρυσίον.

<sup>12</sup>σύγκλεισον ἐλεημοσύνην ἐν τοῖς ταμιείοις σου,

καὶ αὕτη ἐξελεῖται σε ἐκ πάσης κακώσεως.

<sup>13</sup>ὑπὲρ ἀσπίδα κράτους καὶ ὑπὲρ δόρυ ὀλκῆς

κατέναντι ἔχθροῦ πολεμήσει ὑπὲρ σοῦ.

<sup>14</sup>Ἄνὴρ ἀγαθὸς ἐγγυήσεται τὸν πλησίον,

καὶ ὁ ἀπολωλεκῶς αἰσχύνην ἐγκαταλείψει αὐτόν.

<sup>15</sup>χάριτας ἐγγύου μὴ ἐπιλάθῃ.

ἔδωκεν γάρ τὴν ψυχὴν αὐτοῦ ὑπὲρ σοῦ.

<sup>16</sup>ἀγαθὰ ἐγγύου ἀνατρέψει ἀμαρτωλός,

καὶ ἀχάριστος ἐν διανοίᾳ ἐγκαταλείψει ῥυσάμενον.

<sup>17</sup>ἐγγύη πολλοὺς ἀπώλεσεν κατευθύνοντας

καὶ ἐσάλευσεν αὐτοὺς ὡς κῦμα θαλάσσης.

<sup>18</sup>ἄνδρας δυνατοὺς ἀπώκισεν,

καὶ ἐπλανήθησαν ἐν ἔθνεσιν ἀλλοτρίοις.

<sup>19</sup>ἀμαρτωλὸς ἐμπεσὼν εἰς ἐγγύην

καὶ διώκων ἐργολαβίας ἐμπεσεῖται εἰς κρίσεις.

<sup>20</sup>ἀντιλαβοῦ τοῦ πλησίον κατὰ δύναμίν σου

καὶ πρόσεχε σεαυτῷ μὴ ἐμπέσῃς.

<sup>21</sup>Ἀρχὴ ζωῆς ὕδωρ καὶ ἄρτος καὶ ἱμάτιον

καὶ οἶκος καλύπτων ἀσχημοσύνην.

<sup>22</sup>κρείσσων βίος πτωχοῦ ὑπὸ σκέπην δοκῶν

ἢ ἐδέσματα λαμπρὰ ἐν ἀλλοτρίοις.

<sup>23</sup>ἐπὶ μικρῷ καὶ μεγάλῳ εὔδοκίαν ἔχε,

καὶ ὀνειδισμὸν παροικίας οὐ μὴ ἀκούσῃς.

<sup>24</sup>ζωὴ πονηρὰ ἐξ οἰκίας εἰς οἰκίαν,

καὶ οὐ παροικήσεις, οὐκ ἀνοίξεις στόμα.

<sup>25</sup>ξενιεῖς καὶ ποτιεῖς εἰς ἀχάριστα

καὶ πρὸς ἐπὶ τούτοις πικρὰ ἀκούσῃ

<sup>26</sup>Πάρελθε, πάροικε, κόσμησον τράπεζαν,

καὶ εἴ τι ἐν τῇ χειρί σου, ψώμισόν με.  
27 ἔξελθε, πάροικε, ἀπὸ προσώπου δόξης,  
ἐπεξένωταί μοι ὁ ἀδελφός, χρεία τῆς οἰκίας.  
28 βαρέα ταῦτα ἀνθρώπῳ ἔχοντι φρόνησιν,  
ἐπιτίμησις οἰκίας καὶ ὀνειδισμὸς δανειστοῦ.

30 Ἡ οὐρανὸν τὸν υἱὸν αὐτοῦ ἐνδελεχήσει μάστιγας αὐτῷ,  
ἴνα εὐφρανθῆ ἐπ' ἐσχάτων αὐτοῦ.

2 ὁ παιδεύων τὸν υἱὸν αὐτοῦ ὄνήσεται ἐπ' αὐτῷ  
καὶ ἀνὰ μέσον γνωρίμων ἐπ' αὐτῷ καυχήσεται.  
3 ὁ διδάσκων τὸν υἱὸν αὐτοῦ παραζηλώσει τὸν ἔχθρὸν  
καὶ ἔναντι φίλων ἐπ' αὐτῷ ἀγαλλιάσεται.

4 ἐτελεύτησεν αὐτοῦ ὁ πατήρ, καὶ ὡς οὐκ ἀπέθανεν.  
ὅμοιον γὰρ αὐτῷ κατέλιπεν μετ' αὐτόν.

5 ἐν τῇ ζωῇ αὐτοῦ εἶδεν καὶ εὐφράνθη  
καὶ ἐν τῇ τελευτῇ αὐτοῦ οὐκ ἐλυπήθη.  
6 ἐναντίον ἔχθρῶν κατέλιπεν ἔκδικον  
καὶ τοῖς φίλοις ἀνταποδιδόντα χάριν.

7 περιψύχων υἱὸν καταδεσμεύσει τραύματα αὐτοῦ,  
καὶ ἐπὶ πάσῃ βοῇ ταραχθήσεται σπλάγχνα αὐτοῦ.

8 ἵππος ἀδάμαστος ἐκβαίνει σκληρός,  
καὶ υἱὸς ἀνειμένος ἐκβαίνει προαλής.

9 τιθήνησον τέκνου, καὶ ἐκθαμβήσει σε.  
σύμπαιξον αὐτῷ, καὶ λυπήσει σε.

10 μὴ συγγελάσῃς αὐτῷ, ίνα μὴ συνοδυνηθῆς,  
καὶ ἐπ' ἐσχάτων γομφιάσεις τοὺς ὁδόντας σου.

11 μὴ δῶς αὐτῷ ἔξουσίαν ἐν νεότητι.

12 θλάσον τὰς πλευρὰς αὐτοῦ, ὡς ἔστιν νήπιος,  
μήποτε σκληρυνθεὶς ἀπειθήση σοι.

13 παίδευσον τὸν υἱόν σου καὶ ἔργασαι ἐν αὐτῷ,  
ίνα μὴ ἐν τῇ ἀσχημοσύνῃ αὐτοῦ προσκόψῃς.

14 Κρείσσων πτωχὸς ὑγιῆς καὶ ἰσχύων τῇ ἔξει  
ἢ πλούσιος μεμαστιγωμένος εἰς σῶμα αὐτοῦ.

15 ὑγίεια καὶ εὐεξία βελτίων παντὸς χρυσίου,  
καὶ σῶμα εὑρωστον ἢ ὅλβος ἀμέτρητος.

<sup>16</sup>οὐκ ἔστιν πλοῦτος βελτίων ὑγιείας σώματος,  
καὶ οὐκ ἔστιν εὐφροσύνη ὑπὲρ χαρὰν καρδίας.  
<sup>17</sup>κρείσσων θάνατος ὑπὲρ ζωὴν πικρὰν  
καὶ ἀνάπαισις αἰῶνος ἡ ἀρρώστημα ἔμμονον.  
<sup>18</sup>ἀγαθὰ ἐκκεχυμένα ἐπὶ στόματι κεκλεισμένῳ  
θέματα βρωμάτων παρακείμενα ἐπὶ τάφῳ.  
<sup>19</sup>τί συμφέρει κάρπωσις εἰδώλω;  
οὔτε γὰρ ἔδεται οὔτε μὴ δσφρανθῆ.  
οὕτως ὁ ἐκδιωκόμενος ὑπὸ κυρίου.  
<sup>20</sup>βλέπων ἐν ὁφθαλμοῖς καὶ στενάζων  
ῶσπερ εὔνοῦχος περιλαμβάνων παρθένον καὶ στενάζων.  
<sup>21</sup>Μὴ δῶς εἰς λύπην τὴν ψυχήν σου  
καὶ μὴ θλίψης σεαυτὸν ἐν βουλῇ σου.  
<sup>22</sup>εὐφροσύνη καρδίας ζωὴ ἀνθρώπου,  
καὶ ἀγαλλίαμα ἀνδρὸς μακροημέρευσις.  
<sup>23</sup>ἀπάτα τὴν ψυχήν σου καὶ παρακάλει τὴν καρδίαν σου  
καὶ λύπην μακρὰν ἀπόστησον ἀπὸ σοῦ.  
πολλοὺς γὰρ ἀπώλεσεν ἡ λύπη,  
καὶ οὐκ ἔστιν ὠφέλεια ἐν αὐτῇ.  
<sup>24</sup>ζῆλος καὶ θυμὸς ἐλαττοῦσιν ἡμέρας,  
καὶ πρὸ καιροῦ γῆρας ἄγει μέριμνα.  
<sup>25</sup>λαμπρὰ καρδία καὶ ἀγαθὴ ἐπὶ ἐδέσμασιν  
τῶν βρωμάτων αὐτῆς ἐπιμελήσεται.

**31** <sup>1</sup>Αγρυπνία πλούτου ἐκτήκει σάρκας,  
καὶ ἡ μέριμνα αὐτοῦ ἀφιστᾷ ὅπνον.  
<sup>2</sup>μέριμνα ἀγρυπνίας ἀποστήσει νυσταγμόν,  
καὶ ἀρρώστημα βαρὺ ἐκνήψει ὅπνον.  
<sup>3</sup>ἐκοπίασεν πλούσιος ἐν συναγωγῇ χρημάτων  
καὶ ἐν τῇ ἀναπαύσει ἐμπίμπλαται τῶν τρυφημάτων αὐτοῦ.  
<sup>4</sup>ἐκοπίασεν πτωχὸς ἐν ἐλαττώσει βίου  
καὶ ἐν τῇ ἀναπαύσει ἐπιδεής γίνεται.  
<sup>5</sup>Ο ἀγαπῶν χρυσίον οὐ δικαιωθήσεται,  
καὶ ὁ διώκων διάφορα ἐν αὐτοῖς πλανηθήσεται.  
<sup>6</sup>πολλοὶ ἐδόθησαν εἰς πτῶμα χάριν χρυσίου,

καὶ ἐγενήθη ἡ ἀπώλεια αὐτῶν κατὰ πρόσωπον αὐτῶν.  
7ξύλον προσκόμματός ἐστιν τοῖς ἐνθουσιάζουσιν αὐτῷ,  
καὶ πᾶς ἄφρων ἀλώσεται ἐν αὐτῷ.  
8μακάριος πλούσιος, δις εὑρέθη ἄμωμος  
καὶ δις ὁπίσω χρυσίου οὐκ ἐπορεύθη·  
9τίς ἐστιν; καὶ μακαριοῦμεν αὐτόν·  
ἐποίησεν γὰρ θαυμάσια ἐν λαῷ αὐτοῦ.  
10τίς ἐδοκιμάσθη ἐν αὐτῷ καὶ ἐτελειώθη;  
καὶ ἔσται αὐτῷ εἰς καύχησιν.  
τίς ἐδύνατο παραβῆναι καὶ οὐ παρέβη,  
καὶ ποιῆσαι κακὰ καὶ οὐκ ἐποίησεν;  
11στερεωθήσεται τὰ ἀγαθὰ αὐτοῦ,  
καὶ τὰς ἐλεημοσύνας αὐτοῦ ἐκδιηγήσεται ἐκκλησίᾳ.

12Ἐπὶ τραπέζης μεγάλης ἐκάθισας;  
μὴ ἀνοίξῃς ἐπ' αὐτῆς φάρυγγά σου  
καὶ μὴ εἴπῃς Πολλά γε τὰ ἐπ' αὐτῆς·  
13μνήσθητι δτι κακὸν ὄφθαλμὸς πονηρός.  
πονηρότερον ὄφθαλμοῦ τί ἔκτισται;  
διὰ τοῦτο ἀπὸ παντὸς προσώπου δακρύει.  
14Οὖ ἐὰν ἐπιβλέψῃ, μὴ ἔκτείνῃς χεῖρα  
καὶ μὴ συνθλίβου αὐτῷ ἐν τρυβλίῳ.  
15νόει τὰ τοῦ πλησίον ἐκ σεαυτοῦ  
καὶ ἐπὶ παντὶ πράγματι διανοοῦ.  
16Φάγε ὡς ἄνθρωπος τὰ παρακείμενά σοι  
καὶ μὴ διαμασῶ, μὴ μισηθῆς.  
17Παῦσαι πρῶτος χάριν παιδείας  
καὶ μὴ ἀπληστεύου, μήποτε προσκόψῃς.  
18καὶ εἰ ἀνὰ μέσον πλειόνων ἐκάθισας,  
πρότερος αὐτῶν μὴ ἔκτείνῃς τὴν χεῖρά σου.  
19Ως ἵκανὸν ἀνθρώπῳ πεπαιδευμένῳ τὸ ὄλιγον,  
καὶ ἐπὶ τῆς κοίτης αὐτοῦ οὐκ ἀσθμαίνει.  
20Ὕπνος ὑγιείας ἐπὶ ἐντέρῳ μετρίῳ·  
ἀνέστη πρωί, καὶ ἡ ψυχὴ αὐτοῦ μετ' αὐτοῦ.  
πόνος ἀγρυπνίας καὶ χολέρας

καὶ στρόφος μετὰ ἀνδρὸς ἀπλήστου·  
21 καὶ εἰ ἐβιάσθης ἐν ἐδέσμασιν,  
ἀνάστα ἔμεσον πόρρω, καὶ ἀναπαύσῃ.  
22 ἄκουσόν μου, τέκνον, καὶ μὴ ἐξουδενήσῃς με,  
καὶ ἐπ’ ἐσχάτων εὐρήσεις τοὺς λόγους μου·  
ἐν πᾶσι τοῖς ἔργοις σου γίνου ἐντρεχής,  
καὶ πᾶν ἀρρώστημα οὐ μή σοι ἀπαντήσῃ.  
23 λαμπρὸν ἐπ’ ἄρτοις εὐλογήσει χείλη,  
καὶ ἡ μαρτυρία τῆς καλλονῆς αὐτοῦ πιστή.  
24 πονηρῷ ἐπ’ ἄρτῳ διαγογγύσει πόλις,  
καὶ ἡ μαρτυρία τῆς πονηρίας αὐτοῦ ἀκριβής.  
25 Ἐν οἴνῳ μὴ ἀνδρίζου·  
πολλοὺς γὰρ ἀπώλεσεν ὁ οἶνος.  
26 κάμινος δοκιμάζει στόματα ἐν βαφῇ,  
οὕτως οἶνος καρδίας ἐν μάχῃ ὑπερηφάνων.  
27 ἔφισον ζωῆς οἶνος ἀνθρώποις,  
ἐὰν πίνης αὐτὸν ἐν μέτρῳ αὐτοῦ.  
τίς ζωὴ ἐλασσούμενῷ οἴνῳ;  
καὶ αὐτὸς ἔκτισται εἰς εὐφροσύνην ἀνθρώποις.  
28 ἀγαλλίαμα καρδίας καὶ εὐφροσύνη ψυχῆς  
οἶνος πινόμενος ἐν καιρῷ αὐτάρκης.  
29 πικρία ψυχῆς οἶνος πινόμενος πολὺς  
ἐν ἐρεθισμῷ καὶ ἀντιπτώματι.  
30 πληθύνει μέθη θυμὸν ἄφρονος εἰς πρόσκομμα  
ἔλαττῶν ἴσχὺν καὶ προσποιῶν τραύματα.  
31 ἐν συμποσίῳ οἴνου μὴ ἐλέγξῃς τὸν πλησίον  
καὶ μὴ ἐξουθενήσῃς αὐτὸν ἐν εὐφροσύνῃ αὐτοῦ·  
λόγον δύειδισμοῦ μὴ εἴπῃς αὐτῷ  
καὶ μὴ αὐτὸν θλίψῃς ἐν ἀπαιτήσει.

32 <sup>1</sup>Ηγούμενόν σε κατέστησαν; μὴ ἐπαίρου·  
γίνου ἐν αὐτοῖς ὡς εἰς ἐξ αὐτῶν,  
φρόντισον αὐτῶν καὶ οὕτω κάθισον.  
2 καὶ πᾶσαν τὴν χρείαν σου ποιήσας ἀνάπεσε,  
ἴνα εὐφρανθῆς δι' αὐτοὺς

καὶ εὐκοσμίας χάριν λάβῃς στέφανον.

<sup>3</sup>Λάλησον, πρεσβύτερε, πρέπει γάρ σοι,  
ἐν ἀκριβεῖ ἐπιστήμῃ καὶ μὴ ἐμποδίσῃς μουσικά.  
<sup>4</sup>ὅπου ἀκρόαμα, μὴ ἔκχέγης λαλιὰν  
καὶ ἀκαίρως μὴ σοφίζου.  
<sup>5</sup>σφραγὶς ἄνθρακος ἐπὶ κόσμῳ χρυσῷ  
σύγκριμα μουσικῶν ἐν συμποσίῳ οἴνου·  
<sup>6</sup>ἐν κατασκευάσματι χρυσῷ σφραγὶς σμαράγδου  
μέλος μουσικῶν ἐφ' ἥδεῖ οἴνῳ.

<sup>7</sup>Λάλησον, νεανίσκε, εἰ χρεία σου,  
μόλις δὶς ἐὰν ἐπερωτηθῆσαι.  
<sup>8</sup>κεφαλαίωσον λόγον, ἐν ὀλίγοις πολλά·  
γίνου ὡς γινώσκων καὶ ἅμα σιωπῶν.  
<sup>9</sup>ἐν μέσῳ μεγιστάνων μὴ ἐξισάζου  
καὶ ἑτέρου λέγοντος μὴ πολλὰ ἀδολέσχει.  
<sup>10</sup>πρὸ βροντῆς κατασπεύδει ἀστραπή,  
καὶ πρὸ αἰσχυντηροῦ προελεύσεται χάρις.  
<sup>11</sup>ἐν ὥρᾳ ἐξεγείρου καὶ μὴ οὐράγει,  
ἀπότρεχε εἰς οἶκον καὶ μὴ ῥᾳθύμει.  
<sup>12</sup>ἐκεῖ παῖς καὶ ποίει τὰ ἐνθυμήματά σου  
καὶ μὴ ἀμάρτης λόγῳ ὑπερηφάνω.  
<sup>13</sup>καὶ ἐπὶ τούτοις εὐλόγησον τὸν ποιήσαντά σε  
καὶ μεθύσκοντά σε ἀπὸ τῶν ἀγαθῶν αὐτοῦ.

<sup>14</sup>Ο φοβούμενος κύριον ἐκδέξεται παιδείαν,  
καὶ οἱ ὁρθρίζοντες εύρήσουσιν εύδοκίαν.  
<sup>15</sup>δ ζητῶν νόμον ἐμπλησθήσεται αὐτοῦ,  
καὶ ὁ ὑποκρινόμενος σκανδαλισθήσεται ἐν αὐτῷ.  
<sup>16</sup>οὶ φοβούμενοι κύριον εύρήσουσιν κρίμα  
καὶ δικαιώματα ὡς φῶς ἐξάψουσιν.  
<sup>17</sup>ἄνθρωπος ἀμαρτωλὸς ἐκκλινεῖ ἐλεγμὸν  
καὶ κατὰ τὸ θέλημα αὐτοῦ εύρήσει σύγκριμα.  
<sup>18</sup>Ανὴρ βουλῆς οὐ μὴ παρίδῃ διανόημα,  
ἀλλότριος καὶ ὑπερήφανος οὐ καταπτήξει φόβον.  
<sup>19</sup>ἄνευ βουλῆς μηθὲν ποιήσῃς

καὶ ἐν τῷ ποιῆσαι σε μὴ μεταμελοῦ.

<sup>20</sup>ἐν ὁδῷ ἀντιπτώματος μὴ πορεύου

καὶ μὴ προσκόψῃς ἐν λιθώδεσιν.

<sup>21</sup>μὴ πιστεύσῃς ἐν ὁδῷ ἀπροσκόπῳ

<sup>22</sup>καὶ ἀπὸ τῶν τέκνων σου φύλαξαι.

<sup>23</sup>ἐν παντὶ ἔργῳ πίστευε τῇ ψυχῇ σου·

καὶ γὰρ τοῦτό ἐστιν τήρησις ἐντολῶν.

<sup>24</sup>ὅ πιστεύων νόμῳ προσέχει ἐντολαῖς,

καὶ ὁ πεποιθὼς κυρίῳ οὐκ ἐλαττωθήσεται.

**33** <sup>1</sup>Τῷ φοβουμένῳ κύριον οὐκ ἀπαντήσει κακόν,

ἀλλ’ ἐν πειρασμῷ καὶ πάλιν ἐξελεῖται.

<sup>2</sup>ἄνθρωπος σοφὸς οὐ μισήσει νόμον,

οὐδὲ ὑποκρινόμενος ἐν αὐτῷ ὡς ἐν καταιγίδι πλοῖον.

<sup>3</sup>ἄνθρωπος συνετὸς ἐμπιστεύσει νόμῳ,

καὶ ὁ νόμος αὐτῷ πιστὸς ὡς ἐρώτημα δήλων.

<sup>4</sup>έτοίμασον λόγον καὶ οὕτως ἀκουσθήσῃ,

σύνδησον παιδείαν καὶ ἀποκρίθητι.

<sup>5</sup>τροχὸς ἀμάξης σπλάγχνα μωροῦ,

καὶ ὡς ἄξων στρεφόμενος ὁ διαλογισμὸς αὐτοῦ.

<sup>6</sup>ἴππος εἰς ὁχείαν ὡς φίλος μωκός,

ὑποκάτω παντὸς ἐπικαθημένου χρεμετίζει.

<sup>7</sup>Διὰ τί ἡμέρα ἡμέρας ὑπερέχει,

καὶ πᾶν φῶς ἡμέρας ἐνιαυτοῦ ἀφ' ἡλίου;

<sup>8</sup>ἐν γνώσει κυρίου διεχωρίσθησαν,

καὶ ἡλλοίωσεν καιροὺς καὶ ἔορτάς.

<sup>9</sup>ἀπ' αὐτῶν ἀνύψωσεν καὶ ἡγίασεν

καὶ ἐξ αὐτῶν ἔθηκεν εἰς ἀριθμὸν ἡμερῶν.

<sup>10</sup>καὶ ἄνθρωποι πάντες ἀπὸ ἐδάφους,

καὶ ἐκ γῆς ἐκτίσθη Αδαμ·

<sup>11</sup>ἐν πλήθει ἐπιστήμης κύριος διεχώρισεν αὐτοὺς

καὶ ἡλλοίωσεν τὰς ὁδοὺς αὐτῶν.

<sup>12</sup>ἐξ αὐτῶν εὐλόγησεν καὶ ἀνύψωσεν

καὶ ἐξ αὐτῶν ἡγίασεν καὶ πρὸς αὐτὸν ἤγγισεν·

ἀπ' αὐτῶν κατηράσατο καὶ ἐταπείνωσεν

καὶ ἀνέστρεψεν αὐτοὺς ἀπὸ στάσεως αὐτῶν.

<sup>13</sup>ώς πηλὸς κεραμέως ἐν χειρὶ αὐτοῦ  
— πᾶσαι αἱ ὁδοὶ αὐτοῦ κατὰ τὴν εὔδοκίαν αὐτοῦ —,  
οὕτως ἄνθρωποι ἐν χειρὶ τοῦ ποιήσαντος αὐτοὺς  
ἀποδοῦναι αὐτοῖς κατὰ τὴν κρίσιν αὐτοῦ.

<sup>14</sup>ἀπέναντι τοῦ κακοῦ τὸ ἀγαθόν,  
καὶ ἀπέναντι τοῦ θανάτου ἡ ζωή,  
οὕτως ἀπέναντι εὐσεβοῦς ἀμαρτωλός.  
<sup>15</sup>καὶ οὕτως ἔμβλεψον εἰς πάντα τὰ ἔργα τοῦ ὑψίστου,  
δύο δύο, ἐν κατέναντι τοῦ ἑνός.

<sup>16</sup>Κάγὼ ἔσχατος ἡγρύπνησα  
ώς καλαμώμενος ὅπίσω τρυγητῶν.

<sup>17</sup>ἐν εὐλογίᾳ κυρίου ἔφθασα  
καὶ ὡς τρυγῶν ἐπλήρωσα ληνόν.

<sup>18</sup>κατανοήσατε ὅτι οὐκ ἔμοὶ μόνῳ ἐκοπίασα,  
ἀλλὰ πᾶσιν τοῖς ζητοῦσιν παιδείαν.

<sup>19</sup>ἀκούσατέ μου, μεγιστᾶνες λαοῦ,  
καὶ οἱ ἡγούμενοι ἐκκλησίας, ἐνωτίσασθε.

<sup>20</sup>Υἱῷ καὶ γυναικὶ, ἀδελφῷ καὶ φίλῳ  
μὴ δῶς ἔξουσίαν ἐπὶ σὲ ἐν ζωῇ σου·  
καὶ μὴ δῶς ἐτέρῳ τὰ χρήματά σου,  
ἴνα μὴ μεταμεληθεὶς δέῃ περὶ αὐτῶν.

<sup>21</sup>ἔως ἔτι ζῆς καὶ πνοὴ ἐν σοί,  
μὴ ἀλλάξῃς σεαυτὸν ἐν πάσῃ σαρκὶ.

<sup>22</sup>κρεῖσσον γάρ ἐστιν τὰ τέκνα δεηθῆναι σου  
ἢ σὲ ἔμβλέπειν εἰς χεῖρας υἱῶν σου.

<sup>23</sup>ἐν πᾶσι τοῖς ἔργοις σου γίνου ὑπεράγων,  
μὴ δῶς μῶμον ἐν τῇ δόξῃ σου.

<sup>24</sup>ἐν ἡμέρᾳ συντελείας ἡμερῶν ζωῆς σου  
καὶ ἐν καιρῷ τελευτῆς διάδος κληρονομίαν.

<sup>25</sup>Χορτάσματα καὶ ῥάβδος καὶ φορτία ὄνφ,  
ἄρτος καὶ παιδεία καὶ ἔργον οἰκέτη.

<sup>26</sup>ἔργασαι ἐν παιδί, καὶ εύρήσεις ἀνάπαυσιν.  
ἄνες χεῖρας αὐτῷ, καὶ ζητήσει ἐλευθερίαν.

<sup>27</sup>ζυγὸς καὶ ἴμας τράχηλον κάμψουσιν,  
καὶ οἰκέτη κακούργῳ στρέβλαι καὶ βάσανοι.

<sup>28</sup>ἔμβαλε αὐτὸν εἰς ἐργασίαν, ἵνα μὴ ἀργῇ,  
πολλὴν γὰρ κακίαν ἐδίδαξεν ἡ ἀργία.

<sup>29</sup>εἰς ἔργα κατάστησον, καθὼς πρέπει αὐτῷ,  
κανὸν μὴ πειθαρχῇ, βάρυνον τὰς πέδας αὐτοῦ.

<sup>30</sup>καὶ μὴ περισσεύσῃς ἐπὶ πάσῃ σαρκὶ<sup>31</sup>  
καὶ ἄνευ κρίσεως μὴ ποιήσῃς μηδέν.

<sup>31</sup>Εἰ ἔστιν σοι οἰκέτης, ἔστω ὡς σύ,  
ὅτι ἐν αἵματι ἐκτήσω αὐτόν.

<sup>32</sup>εἰ ἔστιν σοι οἰκέτης, ἄγε αὐτὸν ὡς ἀδελφόν,  
ὅτι ὡς ἡ ψυχή σου ἐπιδεήσεις αὐτῷ.

<sup>33</sup>εὰν κακώσῃς αὐτὸν καὶ ἀπάρας ἀποδρᾷ,  
ἐν ποίᾳ δῶφι ζητήσεις αὐτόν;

<sup>34</sup> **Κεναὶ ἐλπίδες** καὶ ψευδεῖς ἀσυνέτω ἀνδρί,  
καὶ ἐνύπνια ἀναπτεροῦσιν ἄφρονας.

<sup>2</sup>ώς δρασσόμενος σκιᾶς καὶ διώκων ἄνεμον  
οὕτως ὁ ἐπέχων ἐνυπνίοις.

<sup>3</sup>τοῦτο κατὰ τούτου ὄρασις ἐνυπνίων,  
κατέναντι προσώπου ὅμοιώμα προσώπου.

<sup>4</sup>ἀπὸ ἀκαθάρτου τί καθαρισθήσεται;  
καὶ ἀπὸ ψευδοῦς τί ἀληθεύσει;

<sup>5</sup>μαντεῖαι καὶ οἰωνισμοὶ καὶ ἐνύπνια μάταιά ἔστιν,  
καὶ ὡς ὡδινούσης φαντάζεται καρδία.

<sup>6</sup>εὰν μὴ παρὰ ὑψίστου ἀποσταλῇ ἐν ἐπισκοπῇ,  
μὴ δῶφις εἰς αὐτὰ τὴν καρδίαν σου.

<sup>7</sup>πολλοὺς γὰρ ἐπλάνησεν τὰ ἐνύπνια,  
καὶ ἐξέπεσον ἐλπίζοντες ἐπ' αὐτοῖς.

<sup>8</sup>ἄνευ ψεύδους συντελεσθήσεται νόμος,  
καὶ σοφία στόματι πιστῷ τελείωσις.

<sup>9</sup>Ἄνηρ πεπλανημένος ἔγνω πολλά,  
καὶ ὁ πολύπειρος ἐκδιηγήσεται σύνεσιν.

<sup>10</sup>ὅς οὐκ ἐπειράθη, δλίγα οἶδεν,  
οὐδὲ πεπλανημένος πληθυνεῖ πανουργίαν.

<sup>11</sup>πολλὰ ἔώρακα ἐν τῇ ἀποπλανήσει μου,  
καὶ πλείονα τῶν λόγων μου σύνεσίς μου.

<sup>12</sup>πλεονάκις ἔως θανάτου ἔκινδύνευσα  
καὶ διεσώθην τούτων χάριν.

<sup>13</sup>πνεῦμα φοβουμένων κύριον ζήσεται.  
ἡ γάρ ἐλπὶς αὐτῶν ἐπὶ τὸν σῷζοντα αὐτούς.

<sup>14</sup>ὅ φοβούμενος κύριον οὐδὲν εὐλαβηθήσεται  
καὶ οὐ μὴ δειλιάσῃ, ὅτι αὐτὸς ἐλπὶς αὐτοῦ.

<sup>15</sup>φοβουμένου τὸν κύριον μακαρία ἡ ψυχή·  
τίνι ἐπέχει; καὶ τίς αὐτοῦ στήριγμα;

<sup>16</sup>οἱ ὁφθαλμοὶ κυρίου ἐπὶ τοὺς ἀγαπῶντας αὐτόν,  
ὑπερασπισμὸς δυναστείας καὶ στήριγμα ἰσχύος,  
σκέπη ἀπὸ καύσωνος καὶ σκέπη ἀπὸ μεσημβρίας,  
φυλακὴ ἀπὸ προσκόμματος καὶ βοήθεια ἀπὸ πτώσεως,  
<sup>17</sup>ἀνυψῶν ψυχὴν καὶ φωτίζων ὁφθαλμούς,  
ἴασιν διδούς, ζωὴν καὶ εὐλογίαν.

<sup>18</sup>Θυσιάζων ἐξ ἀδίκου προσφορὰ μεμωμημένη,  
καὶ οὐκ εἰς εὔδοκίαν δωρήματα ἀνόμων.

<sup>19</sup>οὐκ εὔδοκεῖ ὁ ὑψιστος ἐν προσφοραῖς ἀσεβῶν  
οὐδὲ ἐν πλήθει θυσιῶν ἐξιλάσκεται ἀμαρτίας.

<sup>20</sup>θύων υἱὸν ἔναντι τοῦ πατρὸς αὐτοῦ  
ὁ προσάγων θυσίαν ἐκ χρημάτων πενήτων.

<sup>21</sup>ἄρτος ἐπιδεομένων ζωὴν πτωχῶν,  
ὁ ἀποστερῶν αὐτὴν ἄνθρωπος αἰμάτων.

<sup>22</sup>φονεύων τὸν πλησίον ὁ ἀφαιρούμενος ἐμβίωσιν,  
καὶ ἐκχέων αἷμα ὁ ἀποστερῶν μισθὸν μισθίου.

<sup>23</sup>εἷς οἰκοδομῶν, καὶ εἷς καθαιρῶν.  
τί ὡφέλησαν πλεῖον ἢ κόπους;

<sup>24</sup>εἷς εὐχόμενος, καὶ εἷς καταρώμενος.  
τίνος φωνῆς εἰσακούσεται ὁ δεσπότης;

<sup>25</sup>βαπτιζόμενος ἀπὸ νεκροῦ καὶ πάλιν ἀπτόμενος αὐτοῦ,  
τί ὡφέλησεν ἐν τῷ λουτρῷ αὐτοῦ;

<sup>26</sup>οὕτως ἄνθρωπος νηστεύων ἐπὶ τῶν ἀμαρτιῶν αὐτοῦ  
καὶ πάλιν πορευόμενος καὶ τὰ αὐτὰ ποιῶν.

τῆς προσευχῆς αὐτοῦ τίς εἰσακούσεται;  
καὶ τί ὡφέλησεν ἐν τῷ ταπεινωθῆναι αὐτόν;

35 <sup>1</sup>Ο συντηρῶν νόμον πλεονάζει προσφοράς,  
θυσιάζων σωτηρίου δι προσέχων ἐντολαῖς.

<sup>2</sup>ἀνταποδιδοὺς χάριν προσφέρων σεμίδαλιν,  
καὶ δι ποιῶν ἐλεημοσύνην θυσιάζων αἰνέσεως.  
<sup>3</sup>εὔδοκία κυρίου ἀποστῆναι ἀπὸ πονηρίας,  
καὶ ἔξιλασμὸς ἀποστῆναι ἀπὸ ἀδικίας.

<sup>4</sup>μὴ ὁφθῆς ἐν προσώπῳ κυρίου κενός·  
πάντα γὰρ ταῦτα χάριν ἐντολῆς.

<sup>5</sup>προσφορὰ δικαίου λιπαίνει θυσιαστήριον,  
καὶ ἡ εὐωδία αὐτῆς ἔναντι ὑψίστου.

<sup>6</sup>θυσία ἀνδρὸς δικαίου δεκτή,  
καὶ τὸ μνημόσυνον αὐτῆς οὐκ ἐπιλησθῆσεται.  
<sup>7</sup>ἐν ἀγαθῷ ὁφθαλμῷ δόξασον τὸν κύριον  
καὶ μὴ σμικρύνῃς ἀπαρχὴν χειρῶν σου.  
<sup>8</sup>ἐν πάσῃ δόσει ἱλάρωσον τὸ πρόσωπόν σου  
καὶ ἐν εὐφροσύνῃ ἀγίασον δεκάτην.  
<sup>9</sup>δὸς ὑψίστῳ κατὰ τὴν δόσιν αὐτοῦ  
καὶ ἐν ἀγαθῷ ὁφθαλμῷ καθ' εὔρεμα χειρός.  
<sup>10</sup>ὅτι κύριος ἀνταποδιδούς ἐστιν  
καὶ ἐπταπλάσια ἀνταποδώσει σοι.

<sup>11</sup>Μὴ δωροκόπει, οὐ γὰρ προσδέξεται,  
καὶ μὴ ἔπεχε θυσίᾳ ἀδίκω.

<sup>12</sup>ὅτι κύριος κριτής ἐστιν,  
καὶ οὐκ ἐστιν παρ' αὐτῷ δόξα προσώπου.

<sup>13</sup>οὐ λήμψεται πρόσωπον ἐπὶ πτωχοῦ  
καὶ δέησιν ἡδικημένου εἰσακούσεται.

<sup>14</sup>οὐ μὴ ὑπεριδῇ ἵκετείαν ὄρφανοῦ  
καὶ χήραν, ἐὰν ἐκχέη λαλιάν.

<sup>15</sup>οὐχὶ δάκρυα χήρας ἐπὶ σιαγόνα καταβαίνει  
καὶ ἡ καταβόησις ἐπὶ τῷ καταγαγόντι αὐτά;

<sup>16</sup>θεραπεύων ἐν εὔδοκίᾳ δεχθῆσεται,  
καὶ ἡ δέησις αὐτοῦ ἔως νεφελῶν συνάψει.

<sup>17</sup>προσευχὴ ταπεινοῦ νεφέλας διῆλθεν,  
καὶ ἔως συνεγγίσῃ, οὐ μὴ παρακληθῇ.  
<sup>18</sup>καὶ οὐ μὴ ἀποστῇ, ἔως ἐπισκέψηται ὁ ὑψιστος  
καὶ κρινεῖ δικαίοις καὶ ποιήσει κρίσιν.  
<sup>19</sup>καὶ ὁ κύριος οὐ μὴ βραδύνῃ  
οὐδὲ μὴ μακροθυμήσῃ ἐπ’ αὐτοῖς,  
<sup>20</sup>ἔως ἂν συντρίψῃ ὁσφὺν ἀνελεημόνων  
καὶ τοῖς ἔθνεσιν ἀνταποδώσει ἐκδίκησιν,  
<sup>21</sup>ἔως ἐξάρη πλῆθος ὑβριστῶν  
καὶ σκῆπτρα ἀδίκων συντρίψει,  
<sup>22</sup>ἔως ἀνταποδῷ ἀνθρώπῳ κατὰ τὰς πράξεις αὐτοῦ  
καὶ τὰ ἔργα τῶν ἀνθρώπων κατὰ τὰ ἐνθυμήματα αὐτῶν,  
<sup>23</sup>ἔως κρίνῃ τὴν κρίσιν τοῦ λαοῦ αὐτοῦ  
καὶ εὑφρανεῖ αὐτοὺς ἐν τῷ ἐλέει αὐτοῦ.  
<sup>24</sup>ἄρα ἐλεος ἐν καιρῷ θλίψεως αὐτοῦ  
ὡς νεφέλαι ὑετοῦ ἐν καιρῷ ἀβροχίας.

**36** <sup>1</sup>Ἐλέησον ἡμᾶς, δέσποτα ὁ θεὸς πάντων, καὶ ἐπίβλεψον  
καὶ ἐπίβαλε τὸν φόβον σου ἐπὶ πάντα τὰ ἔθνη.  
<sup>2</sup>ἐπαρον τὴν χεῖρά σου ἐπὶ ἔθνη ἀλλότρια,  
καὶ ἰδέτωσαν τὴν δυναστείαν σου.  
<sup>3</sup>ὅσπερ ἐνώπιον αὐτῶν ἡγιάσθης ἐν ἡμῖν,  
οὕτως ἐνώπιον ἡμῶν μεγαλυνθείης ἐν αὐτοῖς.  
<sup>4</sup>καὶ ἐπιγνώτωσάν σε, καθάπερ καὶ ἡμεῖς ἐπέγνωμεν  
ὅτι οὐκ ἔστιν θεὸς πλὴν σοῦ, κύριε.  
<sup>5</sup>ἐγκαίνισον σημεῖα καὶ ἀλλοίωσον θαυμάσια,  
δόξασον χεῖρα καὶ βραχίονα δεξιόν.  
<sup>6</sup>ἐγειρον θυμὸν καὶ ἔκχεον ὄργην,  
ἔξαρον ἀντίδικον καὶ ἔκτριψον ἐχθρόν.  
<sup>7</sup>σπεῦσον καιρὸν καὶ μνήσθητι ὄρκισμοῦ,  
καὶ ἐκδιηγησάσθωσαν τὰ μεγαλεῖά σου.  
<sup>8</sup>ἐν ὄργῃ πυρὸς καταβρωθήτω ὁ σωζόμενος,  
καὶ οἱ κακοῦντες τὸν λαόν σου εὔροισαν ἀπώλειαν.  
<sup>9</sup>σύντριψον κεφαλὰς ἀρχόντων ἐχθρῶν  
λεγόντων Οὐκ ἔστιν πλὴν ἡμῶν.

<sup>10</sup>συνάγαγε πάσας φυλὰς Ιακωβ  
καὶ κατακληρονόμησον αὐτὸὺς καθὼς ἀπ' ἀρχῆς.  
<sup>11</sup>ἔλέησον λαόν, κύριε, κεκλημένον ἐπ' ὄνόματί σου  
καὶ Ισραὴλ, δὲν πρωτογόνῳ ὡμοίωσας.  
<sup>12</sup>οἰκτίρησον πόλιν ἀγιάσματός σου,  
Ιερουσαλήμ τόπον καταπαύματός σου.  
<sup>13</sup>πλῆσον Σιων ἀρεταλογίας σου  
καὶ ἀπὸ τῆς δόξης σου τὸν λαόν σου.  
<sup>14</sup>δὸς μαρτύριον τοῖς ἐν ἀρχῇ κτίσμασίν σου  
καὶ ἔγειρον προφητείας τὰς ἐπ' ὄνόματί σου.  
<sup>15</sup>δὸς μισθὸν τοῖς ὑπομένουσίν σε,  
καὶ οἱ προφῆται σου ἐμπιστευθήτωσαν.  
<sup>16</sup>εἰσάκουσον, κύριε, δεήσεως τῶν ἵκετῶν σου  
κατὰ τὴν εὐλογίαν Ααρων περὶ τοῦ λαοῦ σου,  
<sup>17</sup>καὶ γνώσονται πάντες οἱ ἐπὶ τῆς γῆς  
ὅτι κύριος εἴ̄ δ θεὸς τῶν αἰώνων.

<sup>18</sup>Πᾶν βρῶμα φάγεται κοιλίᾳ,  
ἔστιν δὲ βρῶμα βρώματος κάλλιον.  
<sup>19</sup>φάρυγξ γεύεται βρώματα θήρας,  
οὕτως καρδία συνετὴ λόγους ψευδεῖς.  
<sup>20</sup>καρδία στρεβλὴ δώσει λύπην,  
καὶ ἀνθρωπος πολύπειρος ἀνταποδώσει αὐτῷ.  
<sup>21</sup>πάντα ἄρρενα ἐπιδέξεται γυνή,  
ἔστιν δὲ θυγάτηρ θυγατρὸς κρείσσων.  
<sup>22</sup>κάλλος γυναικὸς ἱλαρύνει πρόσωπον  
καὶ ὑπὲρ πᾶσαν ἐπιθυμίαν ἀνθρώπου ὑπεράγει.  
<sup>23</sup>εἰ ἔστιν ἐπὶ γλώσσης αὐτῆς ἔλεος καὶ πραῦτης,  
οὐκ ἔστιν δὲ ἀνὴρ αὐτῆς καθ' υἱὸὺς ἀνθρώπων.  
<sup>24</sup>ο κτώμενος γυναικα ἐνάρχεται κτήσεως,  
βοηθὸν κατ' αὐτὸν καὶ στῦλον ἀναπαύσεως.  
<sup>25</sup>οὐκ ἔστιν φραγμός, διαρπαγήσεται κτῆμα·  
καὶ οὐκ ἔστιν γυνή, στενάξει πλανώμενος.  
<sup>26</sup>τίς γὰρ πιστεύσει εὔζωνῳ ληστῇ  
ἀφαλλομένῳ ἐκ πόλεως εἰς πόλιν;

<sup>27</sup>οὗτως ἀνθρώπῳ μὴ ἔχοντι νοσσιὰν  
καὶ καταλύοντι οὐ ἐὰν ὁψίσῃ.

37 <sup>1</sup>Πᾶς φίλος ἐρεῖ Ἐφιλίασα κἀγώ.  
ἀλλ’ ἔστιν φίλος ὄνόματι μόνον φίλος.  
<sup>2</sup>οὐχὶ λύπη ἔνι ἔως θανάτου  
έταιρος καὶ φίλος τρεπόμενος εἰς ἔχθραν;  
<sup>3</sup>ῷ πονηρὸν ἐνθύμημα, πόθεν ἐνεκυλίσθης  
καλύψαι τὴν ξηρὰν ἐν δολιότητι;  
<sup>4</sup>έταιρος φίλου ἐν εὐφροσύνῃ ἥδεται  
καὶ ἐν καιρῷ θλίψεως ἔσται ἀπέναντι.  
<sup>5</sup>έταιρος φίλῳ συμπονεῖ χάριν γαστρός,  
ἔναντι πολέμου λήμψεται ἀσπίδα.  
<sup>6</sup>μὴ ἐπιλάθῃ φίλου ἐν τῇ ψυχῇ σου  
καὶ μὴ ἀμνημονήσῃς αὐτοῦ ἐν χρήμασίν σου.  
<sup>7</sup>Πᾶς σύμβουλος ἔξαιρει βουλήν,  
ἀλλ’ ἔστιν συμβουλεύων εἰς ἑαυτόν.  
<sup>8</sup>ἀπὸ συμβούλου φύλαξον τὴν ψυχήν σου  
καὶ γνῶθι πρότερον τίς αὐτοῦ χρεία  
— καὶ γὰρ αὐτὸς ἑαυτῷ βουλεύσεται —,  
μήποτε βάλῃ ἐπὶ σοὶ κλῆρον  
<sup>9</sup>καὶ εἴπῃ σοι Καλὴ ἡ ὁδός σου,  
καὶ στήσεται ἐξ ἔναντίας ἰδεῖν τὸ συμβησόμενόν σοι.  
<sup>10</sup>μὴ βουλεύου μετὰ τοῦ ὑποβλεπομένου σε  
καὶ ἀπὸ τῶν ζηλούντων σε κρύψον βουλήν,  
<sup>11</sup>μετὰ γυναικὸς περὶ τῆς ἀντιζήλου αὐτῆς  
καὶ μετὰ δειλοῦ περὶ πολέμου,  
μετὰ ἐμπόρου περὶ μεταβολίας  
καὶ μετὰ ἀγοράζοντος περὶ πράσεως,  
μετὰ βασκάνου περὶ εὐχαριστίας  
καὶ μετὰ ἀνελεήμονος περὶ χρηστογθείας,  
μετὰ ὀκνηροῦ περὶ παντὸς ἔργου  
καὶ μετὰ μισθίου ἐφετείου περὶ συντελείας,  
οἰκέτη ἀργῷ περὶ πολλῆς ἔργασίας,  
μὴ ἔπειχε ἐπὶ τούτοις περὶ πάσης συμβουλίας.

<sup>12</sup>ἀλλ' ἡ μετὰ ἀνδρὸς εὔσεβοῦς ἐνδελέχιζε,  
ὅν ἂν ἐπιγνῶς συντηροῦντα ἐντολάς,  
ὅς ἐν τῇ ψυχῇ αὐτοῦ κατὰ τὴν ψυχήν σου,  
καὶ ἐὰν πταίσῃς, συναλγήσει σοι.

<sup>13</sup>καὶ βουλὴν καρδίας στῆσον,  
οὐ γάρ ἔστιν σοι πιστότερος αὐτῆς.

<sup>14</sup>ψυχὴ γὰρ ἀνδρὸς ἀπαγγέλλειν ἐνίοτε εἴωθεν  
ἡ ἐπτὰ σκοποὶ ἐπὶ μετεώρου καθήμενοι ἐπὶ σκοπῆς.

<sup>15</sup>καὶ ἐπὶ πᾶσι τούτοις δεήθητι ὑψίστου,  
ἵνα εὐθύνῃ ἐν ἀληθείᾳ τὴν ὁδόν σου.

<sup>16</sup>Αρχὴ παντὸς ἔργου λόγος,  
καὶ πρὸ πάσης πράξεως βουλὴ.

<sup>17</sup>ἰχνος ἀλλοιώσεως καρδίας  
τέσσαρα μέρη ἀνατέλλει,  
<sup>18</sup>ἄγαθὸν καὶ κακόν, ζωὴ καὶ θάνατος,  
καὶ ἡ κυριεύουσα ἐνδελεχῶς αὐτῶν γλῶσσά ἔστιν.

<sup>19</sup>ἔστιν ἀνὴρ πανοῦργος πολλῶν παιδευτής,  
καὶ τῇ ἴδιᾳ ψυχῇ ἔστιν ἄχρηστος.

<sup>20</sup>ἔστιν σοφιζόμενος ἐν λόγοις μισητός,  
οὗτος πάσης τροφῆς καθυστερήσει.

<sup>21</sup>οὐ γὰρ ἐδόθη αὐτῷ παρὰ κυρίου χάρις,  
ὅτι πάσης σοφίας ἔστερήθη.

<sup>22</sup>ἔστιν σοφὸς τῇ ἴδιᾳ ψυχῇ,  
καὶ οἱ καρποὶ τῆς συνέσεως αὐτοῦ ἐπὶ στόματος πιστοί.

<sup>23</sup>ἀνὴρ σοφὸς τὸν ἑαυτοῦ λαὸν παιδεύσει,  
καὶ οἱ καρποὶ τῆς συνέσεως αὐτοῦ πιστοί.

<sup>24</sup>ἀνὴρ σοφὸς πλησθήσεται εὐλογίας,  
καὶ μακαριοῦσιν αὐτὸν πάντες οἱ ὁρῶντες.

<sup>25</sup>ζωὴ ἀνδρὸς ἐν ἀριθμῷ ἡμερῶν,  
καὶ αἱ ἡμέραι τοῦ Ισραὴλ ἀναρίθμητοι.

<sup>26</sup>ο σοφὸς ἐν τῷ λαῷ αὐτοῦ κληρονομήσει πίστιν,  
καὶ τὸ ὄνομα αὐτοῦ ζήσεται εἰς τὸν αἰῶνα.

<sup>27</sup>Τέκνον, ἐν ζωῇ σου πείρασον τὴν ψυχήν σου  
καὶ ἵδε τί πονηρὸν αὐτῇ καὶ μὴ δῷς αὐτῇ.

<sup>28</sup>οὐ γὰρ πάντα πᾶσιν συμφέρει,  
καὶ οὐ πᾶσα ψυχὴ ἐν παντὶ εὔδοκεῖ.

<sup>29</sup>μὴ ἀπληστεύου ἐν πάσῃ τρυφῇ  
καὶ μὴ ἐκχυθῆς ἐπὶ ἐδεσμάτων.

<sup>30</sup>ἐν πολλοῖς γὰρ βρώμασιν ἔσται νόσος,  
καὶ ἡ ἀπληστία ἐγγιεῖ ἔως χολέρας.

<sup>31</sup>δι’ ἀπληστίαν πολλοὶ ἐτελεύτησαν,  
ὅ δὲ προσέχων προσθήσει ζωήν.

**38** <sup>1</sup>Τίμα ἰατρὸν πρὸς τὰς χρείας αὐτοῦ τιμαῖς αὐτοῦ,  
καὶ γὰρ αὐτὸν ἔκτισεν κύριος.

<sup>2</sup>παρὰ γὰρ ὑψίστου ἐστὶν ἴασις,  
καὶ παρὰ βασιλέως λήμψεται δόμα.

<sup>3</sup>επιστήμη ἰατροῦ ἀνυψώσει κεφαλὴν αὐτοῦ,  
καὶ ἔναντι μεγιστάνων θαυμασθήσεται.

<sup>4</sup>κύριος ἔκτισεν ἐκ γῆς φάρμακα,  
καὶ ἀνὴρ φρόνιμος οὐ προσοχθεῖ αὐτοῖς.

<sup>5</sup>οὐκ ἀπὸ ξύλου ἐγλυκάνθη ὕδωρ  
εἰς τὸ γνωσθῆναι τὴν ἴσχὺν αὐτοῦ;

<sup>6</sup>καὶ αὐτὸς ἔδωκεν ἀνθρώποις ἐπιστήμην  
ἐνδοξάζεσθαι ἐν τοῖς θαυμασίοις αὐτοῦ.

<sup>7</sup>ἐν αὐτοῖς ἐθεράπευσεν καὶ ἤρεν τὸν πόνον αὐτοῦ,  
μυρεψός ἐν τούτοις ποιήσει μεῖγμα,  
<sup>8</sup>καὶ οὐ μὴ συντελεσθῇ ἔργα αὐτοῦ,  
καὶ εἰρήνη παρ’ αὐτοῦ ἐστιν ἐπὶ προσώπου τῆς γῆς.

<sup>9</sup>Τέκνον, ἐν ἀρρωστήματί σου μὴ παράβλεπε,  
ἀλλ’ εὖξαι κυρίω, καὶ αὐτὸς ἵάσεται σε.

<sup>10</sup>ἀπόστησον πλημμέλειαν καὶ εὔθυνον χεῖρας  
καὶ ἀπὸ πάσης ἀμαρτίας καθάρισον καρδίαν.

<sup>11</sup>δὸς εὐωδίαν καὶ μνημόσυνον σεμιδάλεως  
καὶ λίπανον προσφορὰν ὡς μὴ ὑπάρχων.

<sup>12</sup>καὶ ἰατρῷ δὸς τόπον, καὶ γὰρ αὐτὸν ἔκτισεν κύριος,  
καὶ μὴ ἀποστήτω σου, καὶ γὰρ αὐτοῦ χρεία.

<sup>13</sup>ἔστιν καιρὸς ὅτε καὶ ἐν χερσὶν αὐτῶν εὔοδία.

<sup>14</sup>καὶ γὰρ αὐτοὶ κυρίου δεηθήσονται,

ίνα εὐοδώσῃ αὐτοῖς ἀνάπαυσιν  
καὶ ιασιν χάριν ἐμβιώσεως.

<sup>15</sup>ό ἀμαρτάνων ἔναντι τοῦ ποιήσαντος αὐτὸν  
ἐμπέσοι εἰς χεῖρας ἰατροῦ.

<sup>16</sup>Τέκνον, ἐπὶ νεκρῷ κατάγαγε δάκρυα  
καὶ ὡς δεινὰ πάσχων ἔναρξαι θρήνου,  
κατὰ δὲ τὴν κρίσιν αὐτοῦ περίστειλον τὸ σῶμα αὐτοῦ  
καὶ μὴ ὑπερίδης τὴν ταφὴν αὐτοῦ.

<sup>17</sup>πίκρανον κλαυθμὸν καὶ θέρμανον κοπετὸν  
καὶ ποίησον τὸ πένθος κατὰ τὴν ἀξίαν αὐτοῦ  
ἡμέραν μίαν καὶ δύο χάριν διαβολῆς  
καὶ παρακλήθητι λύπης ἔνεκα.

<sup>18</sup>ἀπὸ λύπης γὰρ ἐκβαίνει θάνατος,  
καὶ λύπη καρδίας κάμψει ἵσχύν.

<sup>19</sup>ἐν ἐπαγωγῇ παραμένει καὶ λύπη,  
καὶ βίος πτωχοῦ κατὰ καρδίας.

<sup>20</sup>μὴ δῶς εἰς λύπην τὴν καρδίαν σου,  
ἀπόστησον αὐτὴν μνησθεὶς τὰ ἔσχατα.

<sup>21</sup>μὴ ἐπιλάθῃ, οὐ γάρ ἐστιν ἐπάνοδος,  
καὶ τοῦτον οὐκ ὠφελήσεις καὶ σεαυτὸν κακώσεις.

<sup>22</sup>μνήσθητι τὸ κρίμα μου, ὅτι οὕτως καὶ τὸ σόν.  
ἔμοὶ ἐχθὲς καὶ σοὶ σήμερον.

<sup>23</sup>ἐν ἀναπαύσει νεκροῦ κατάπαυσον τὸ μνημόσυνον αὐτοῦ  
καὶ παρακλήθητι ἐν αὐτῷ ἐν ἐξόδῳ πνεύματος αὐτοῦ.

<sup>24</sup>Σοφία γραμματέως ἐν εὔκαιρίᾳ σχολῆς,  
καὶ ὁ ἐλασσούμενος πράξει αὐτοῦ σοφισθήσεται.

<sup>25</sup>τί σοφισθήσεται ὁ κρατῶν ἀρότρου  
καὶ καυχώμενος ἐν δόρατι κέντρου,  
βόας ἐλαύνων καὶ ἀναστρεφόμενος ἐν ἔργοις αὐτῶν,  
καὶ ἡ διήγησις αὐτοῦ ἐν υἱοῖς ταύρων;

<sup>26</sup>καρδίαν αὐτοῦ δώσει ἐκδοῦναι αὖλακας,  
καὶ ἡ ἀγρυπνία αὐτοῦ εἰς χορτάσματα δαμάλεων.

<sup>27</sup>οὕτως πᾶς τέκτων καὶ ἀρχιτέκτων,  
ὅστις νύκτωρ ὡς ἡμέρας διάγει.

οἱ γλύφοντες γλύμματα σφραγίδων,  
καὶ ἡ ἐπιμονὴ αὐτοῦ ἀλλοιῶσαι ποικιλίαν.  
καρδίαν αὐτοῦ δώσει εἰς ὁμοιῶσαι ζωγραφίαν,  
καὶ ἡ ἀγρυπνία αὐτοῦ τελέσαι ἔργον.

<sup>28</sup>οὕτως χαλκεὺς καθήμενος ἐγγὺς ἄκμονος  
καὶ καταμανθάνων ἔργα σιδήρου·  
ἀτμὸς πυρὸς τῇξει σάρκας αὐτοῦ,  
καὶ ἐν θέρμῃ καμίνου διαμαχήσεται.  
φωνῇ σφύρης κλινεῖ τὸ οὖς αὐτοῦ,  
καὶ κατέναντι ὁμοιώματος σκεύους οἱ ὁφθαλμοὶ αὐτοῦ.  
καρδίαν αὐτοῦ δώσει εἰς συντέλειαν ἔργων,  
καὶ ἡ ἀγρυπνία αὐτοῦ κοσμῆσαι ἐπὶ συντελείας.

<sup>29</sup>οὕτως κεραμεὺς καθήμενος ἐν ἔργῳ αὐτοῦ  
καὶ συστρέφων ἐν ποσὶν αὐτοῦ τροχόν,  
ὅς ἐν μερίμνῃ κεῖται διὰ παντὸς ἐπὶ τὸ ἔργον αὐτοῦ,  
καὶ ἐναρίθμιος πᾶσα ἡ ἔργασία αὐτοῦ.

<sup>30</sup>ἐν βραχίονι αὐτοῦ τυπώσει πηλὸν  
καὶ πρὸ ποδῶν κάμψει ἵσχὺν αὐτοῦ.  
καρδίαν ἐπιδώσει συντελέσαι τὸ χρῖσμα,  
καὶ ἡ ἀγρυπνία αὐτοῦ καθαρίσαι κάμινον.

<sup>31</sup>Πάντες οὗτοι εἰς χεῖρας αὐτῶν ἐνεπίστευσαν,  
καὶ ἔκαστος ἐν τῷ ἔργῳ αὐτοῦ σοφίζεται.

<sup>32</sup>ἄνευ αὐτῶν οὐκ οἰκισθήσεται πόλις,  
καὶ οὐ παροικήσουσιν οὐδὲ περιπατήσουσιν.

<sup>33</sup>ἀλλ' εἰς βουλὴν λαοῦ οὐ ζητηθήσονται  
καὶ ἐν ἐκκλησίᾳ οὐχ ὑπεραλοῦνται.  
ἐπὶ δίφρον δικαστοῦ οὐ καθιοῦνται  
καὶ διαθήκην κρίματος οὐ διανοηθήσονται.

<sup>34</sup>οὐδὲ μὴ ἐκφάνωσιν παιδείαν καὶ κρίμα  
καὶ ἐν παραβολαῖς οὐχ εὑρεθήσονται,  
ἀλλὰ κτίσμα αἰῶνος στηρίσουσιν,  
καὶ ἡ δέησις αὐτῶν ἐν ἔργασίᾳ τέχνης.

**39** <sup>1</sup>Πλὴν τοῦ ἐπιδιδόντος τὴν ψυχὴν αὐτοῦ  
καὶ διανοουμένου ἐν νόμῳ ὑψίστου,

σοφίαν πάντων ἀρχαίων ἐκζητήσει  
καὶ ἐν προφητείαις ἀσχοληθήσεται,  
<sup>2</sup>διήγησιν ἀνδρῶν ὄνομαστῶν συντηρήσει  
καὶ ἐν στροφαῖς παραβολῶν συνεισελεύσεται,  
<sup>3</sup>ἀπόκρυφα παροιμιῶν ἐκζητήσει  
καὶ ἐν αἰνίγμασι παραβολῶν ἀναστραφήσεται.  
<sup>4</sup>ἀνὰ μέσον μεγιστάνων ὑπηρετήσει  
καὶ ἔναντι ἡγουμένων ὁφθήσεται.  
ἐν γῇ ἀλλοτρίων ἐθνῶν διελεύσεται,  
ἀγαθὰ γὰρ καὶ κακὰ ἐν ἀνθρώποις ἐπείρασεν.  
<sup>5</sup>τὴν καρδίαν αὐτοῦ ἐπιδώσει ὁρθίσαι  
πρὸς κύριον τὸν ποιήσαντα αὐτὸν  
καὶ ἔναντι ὑψίστου δεηθήσεται.  
καὶ ἀνοίξει στόμα αὐτοῦ ἐν προσευχῇ  
καὶ περὶ τῶν ἀμαρτιῶν αὐτοῦ δεηθήσεται.  
<sup>6</sup>έὰν κύριος ὁ μέγας θελήσῃ,  
πνεύματι συνέσεως ἐμπλησθήσεται.  
αὐτὸς ἀνομβρήσει ρήματα σοφίας αὐτοῦ  
καὶ ἐν προσευχῇ ἐξομολογήσεται κυρίῳ.  
<sup>7</sup>αὐτὸς κατευθυνεῖ βουλὴν αὐτοῦ καὶ ἐπιστήμην  
καὶ ἐν τοῖς ἀποκρύφοις αὐτοῦ διανοηθήσεται.  
<sup>8</sup>αὐτὸς ἐκφανεῖ παιδείαν διδασκαλίας αὐτοῦ  
καὶ ἐν νόμῳ διαθήκης κυρίου καυχήσεται.  
<sup>9</sup>αἰνέσουσιν τὴν σύνεσιν αὐτοῦ πολλοί,  
καὶ ἔως τοῦ αἰῶνος οὐκ ἐξαλειφθήσεται.  
οὐκ ἀποστήσεται τὸ μνημόσυνον αὐτοῦ,  
καὶ τὸ ὄνομα αὐτοῦ ζήσεται εἰς γενεᾶς γενεῶν.  
<sup>10</sup>τὴν σοφίαν αὐτοῦ διηγήσονται ἔθνη,  
καὶ τὸν ἔπαινον αὐτοῦ ἐξαγγελεῖ ἐκκλησία.  
<sup>11</sup>έὰν ἐμμείνῃ, ὄνομα καταλείψει ἢ χίλιοι,  
καὶ ἔὰν ἀναπαύσηται, ἐκποιεῖ αὐτῷ.  
<sup>12</sup>Ἐτι διανοηθεὶς ἐκδιηγήσομαι  
καὶ ὡς διχομηνία ἐπληρώθην.  
<sup>13</sup>εἰσακούσατέ μου, υἱοὶ ὅστοι, καὶ βλαστήσατε

ώς ρόδον φυόμενον ἐπὶ ρεύματος ὑγροῦ  
14καὶ ὡς λίβανος εὐωδιάσατε ὀσμὴν  
καὶ ἀνθήσατε ἄνθος ὡς κρίνον.  
διάδοτε ὀσμὴν καὶ αἰνέσατε ἄσμα,  
εὐλογήσατε κύριον ἐπὶ πᾶσιν τοῖς ἔργοις,  
15δότε τῷ ὀνόματι αὐτοῦ μεγαλωσύνην  
καὶ ἔξομολογήσασθε ἐν αἰνέσει αὐτοῦ  
ἐν φόδαις χειλέων καὶ ἐν κινύραις  
καὶ οὕτως ἐρεῖτε ἐν ἔξομολογήσει  
16Τὰ ἔργα κυρίου πάντα ὅτι καλὰ σφόδρα,  
καὶ πᾶν πρόσταγμα ἐν καιρῷ αὐτοῦ ἔσται·  
οὐκ ἔστιν εἰπεῖν Τί τοῦτο; εἰς τί τοῦτο;  
πάντα γάρ ἐν καιρῷ αὐτοῦ ζητηθήσεται.  
17ἐν λόγῳ αὐτοῦ ἔστη ὡς θημωνιὰ ὕδωρ  
καὶ ἐν φόδαι στόματος αὐτοῦ ἀποδοχεῖα ὕδάτων.  
18ἐν προστάγματι αὐτοῦ πᾶσα ἡ εὔδοκία,  
καὶ οὐκ ἔστιν δις ἐλαττώσει τὸ σωτήριον αὐτοῦ.  
19ἔργα πάσης σαρκὸς ἐνώπιον αὐτοῦ,  
καὶ οὐκ ἔστιν κρυβῆναι ἀπὸ τῶν ὀφθαλμῶν αὐτοῦ.  
20ἀπὸ τοῦ αἰῶνος εἰς τὸν αἰῶνα ἐπέβλεψεν,  
καὶ οὐθέν ἔστιν θαυμάσιον ἐναντίον αὐτοῦ.  
21οὐκ ἔστιν εἰπεῖν Τί τοῦτο;  
εἰς τί τοῦτο; πάντα γάρ εἰς χρείας αὐτῶν ἔκτισται.  
22Ἡ εὐλογία αὐτοῦ ὡς ποταμὸς ἐπεκάλυψεν  
καὶ ὡς κατακλυσμὸς ξηρὰν ἐμέθυσεν.  
23οὕτως ὄργην αὐτοῦ ἔθνη κληρονομήσει,  
ώς μετέστρεψεν ὕδατα εἰς ἄλμην.  
24αἱ ὁδοὶ αὐτοῦ τοῖς ὁσίοις εὐθεῖαι,  
οὕτως τοῖς ἀνόμοις προσκόμματα·  
25ἀγαθὰ τοῖς ἀγαθοῖς ἔκτισται ἀπ' ἀρχῆς,  
οὕτως τοῖς ἀμαρτωλοῖς κακά.  
26ἀρχὴ πάσης χρείας εἰς ζωὴν ἀνθρώπου,  
ὕδωρ καὶ πῦρ καὶ σίδηρος καὶ ἄλας  
καὶ σεμίδαλις πυροῦ καὶ γάλα καὶ μέλι,

αῖμα σταφυλῆς καὶ ἔλαιον καὶ ίμάτιον·

<sup>27</sup>ταῦτα πάντα τοῖς εὔσεβέσιν εἰς ἀγαθά,

οὕτως τοῖς ἀμαρτωλοῖς τραπήσεται εἰς κακά.

<sup>28</sup>Ἐστιν πνεύματα, ἢ εἰς ἐκδίκησιν ἔκτισται  
καὶ ἐν θυμῷ αὐτοῦ ἐστερέωσεν μάστιγας αὐτῶν·  
ἐν καιρῷ συντελείας ἴσχὺν ἔκχεοῦσιν  
καὶ τὸν θυμὸν τοῦ ποιήσαντος αὐτοὺς κοπάσουσιν.

<sup>29</sup>πῦρ καὶ χάλαζα καὶ λιμὸς καὶ θάνατος,  
πάντα ταῦτα εἰς ἐκδίκησιν ἔκτισται·

<sup>30</sup>θηρίων ὁδόντες καὶ σκορπίοι καὶ ἔχεις  
καὶ ρόμφαια ἐκδικοῦσα εἰς ὅλεθρον ἀσεβεῖς·

<sup>31</sup>ἐν τῇ ἐντολῇ αὐτοῦ εὐφρανθήσονται  
καὶ ἐπὶ τῆς γῆς εἰς χρείας ἐτοιμασθήσονται  
καὶ ἐν καιροῖς αὐτῶν οὐ παραβήσονται λόγον.

<sup>32</sup>Διὰ τοῦτο ἐξ ἀρχῆς ἐστηρίχθην  
καὶ διενοήθην καὶ ἐν γραφῇ ἀφῆκα

<sup>33</sup>Τὰ ἔργα κυρίου πάντα ἀγαθὰ  
καὶ πᾶσαν χρείαν ἐν ὥρᾳ αὐτῆς χορηγήσει,  
<sup>34</sup>καὶ οὐκ ἔστιν εἰπεῖν Τοῦτο τούτου πονηρότερον,  
πάντα γὰρ ἐν καιρῷ εὐδοκιμηθήσεται.

<sup>35</sup>καὶ νῦν ἐν πάσῃ καρδίᾳ καὶ στόματι ὑμνήσατε  
καὶ εὐλογήσατε τὸ ὄνομα κυρίου.

**40** <sup>1</sup>Ασχολία μεγάλη ἔκτισται παντὶ ἀνθρώπῳ  
καὶ ζυγὸς βαρὺς ἐπὶ υἱοὺς Αδαμ

ἀφ' ἡμέρας ἔξοδου ἐκ γαστρὸς μητρὸς αὐτῶν  
ἔως ἡμέρας ἐπιστροφῆς εἰς μητέρα πάντων·

<sup>2</sup>τοὺς διαλογισμοὺς αὐτῶν καὶ φόβον καρδίας,  
ἐπίνοια προσδοκίας, ἡμέρα τελευτῆς.

<sup>3</sup>ἀπὸ καθημένου ἐπὶ θρόνου ἐνδόξου  
καὶ ἔως τεταπεινωμένου ἐν γῇ καὶ σποδῷ,

<sup>4</sup>ἀπὸ φοροῦντος ὑακίνθινον καὶ στέφανον  
καὶ ἔως περιβαλλομένου ὡμόλινον  
θυμὸς καὶ ζῆλος καὶ ταραχὴ καὶ σάλος  
καὶ φόβος θανάτου καὶ μηνίαμα καὶ ἔρις.

5καὶ ἐν καιρῷ ἀναπαύσεως ἐπὶ κοίτης  
ὕπνοις νυκτὸς ἀλλοιοῖ γνῶσιν αὐτοῦ·  
6δλίγον ὡς οὐδὲν ἐν ἀναπαύσει,  
καὶ ἀπ’ ἔκείνου ἐν ὑπνοῖς ὡς ἐν ἡμέρᾳ σκοπιᾶς  
τεθορυβημένος ἐν ὁράσει καρδίας αὐτοῦ  
ὡς ἐκπεφευγὼς ἀπὸ προσώπου πολέμου·

7ἐν καιρῷ χρείας αὐτοῦ ἐξηγέρθη  
καὶ ἀποθαυμάζων εἰς οὐδένα φόβον.  
8μετὰ πάσης σαρκὸς ἀπὸ ἀνθρώπου ἕως κτήνους,  
καὶ ἐπὶ ἀμαρτωλῶν ἐπταπλάσια πρὸς ταῦτα·  
9θάνατος καὶ αἷμα καὶ ἔρις καὶ ρομφαία,  
ἐπαγωγαί, λιμὸς καὶ σύντριμμα καὶ μάστιξ.  
10ἐπὶ τοὺς ἀνόμους ἐκτίσθη ταῦτα πάντα,  
καὶ δι’ αὐτοὺς ἐγένετο ὁ κατακλυσμός.  
11πάντα, ὅσα ἀπὸ γῆς, εἰς γῆν ἀναστρέφει,  
καὶ ἀπὸ ὑδάτων, εἰς θάλασσαν ἀνακάμπτει.

12Πᾶν δῶρον καὶ ἀδικία ἐξαλειφθήσεται,  
καὶ πίστις εἰς τὸν αἰῶνα στήσεται.

13χρήματα ἀδίκων ὡς ποταμὸς ἔηρανθήσεται  
καὶ ὡς βροντὴ μεγάλη ἐν ὑετῷ ἐξηχήσει.  
14ἐν τῷ ἀνοίξαι αὐτὸν χεῖρας εὐφρανθήσεται,  
οὕτως οἱ παραβαίνοντες εἰς συντέλειαν ἐκλείψουσιν.  
15ἔκγονα ἀσεβῶν οὐ πληθυνεῖ κλάδους,  
καὶ ρίζαι ἀκάθαρτοι ἐπ’ ἀκροτόμου πέτρας.  
16ἄχι ἐπὶ παντὸς ὑδατὸς καὶ χείλους ποταμοῦ  
πρὸ παντὸς χόρτου ἐκτιλήσεται.  
17χάρις ὡς παράδεισος ἐν εὐλογίαις,  
καὶ ἐλεημοσύνη εἰς τὸν αἰῶνα διαμενεῖ.

18Ζωὴ αὐτάρκους καὶ ἐργάτου γλυκανθήσεται,  
καὶ ὑπὲρ ἀμφότερα ὁ εύρισκων θησαυρόν.  
19τέκνα καὶ οἰκοδομὴ πόλεως στηρίζουσιν ὄνομα,  
καὶ ὑπὲρ ἀμφότερα γυνὴ ἀμωμος λογίζεται.  
20οἶνος καὶ μουσικὰ εὐφραίνουσιν καρδίαν,  
καὶ ὑπὲρ ἀμφότερα ἀγάπησις σοφίας.

<sup>21</sup>αὐλὸς καὶ ψαλτήριον ἡδύνουσιν μέλη,  
καὶ ὑπὲρ ἀμφότερα γλῶσσα ἥδεῖα.  
<sup>22</sup>χάριν καὶ κάλλος ἐπιθυμήσει ὄφθαλμὸς καὶ ὑπὲρ ἀμφότερα χλόην σπόρου.  
<sup>23</sup>φίλος καὶ ἑταῖρος εἰς καιρὸν ἀπαντῶντες,  
καὶ ὑπὲρ ἀμφότερα γυνὴ μετὰ ἀνδρός.  
<sup>24</sup>ἀδελφὸι καὶ βοήθεια εἰς καιρὸν θλίψεως,  
καὶ ὑπὲρ ἀμφότερα ἐλεημοσύνη ρύσεται.  
<sup>25</sup>χρυσίον καὶ ἀργύριον ἐπιστήσουσιν πόδα,  
καὶ ὑπὲρ ἀμφότερα βουλὴ εὔδοκιμεῖται.  
<sup>26</sup>χρήματα καὶ ἴσχὺς ἀνυψώσουσιν καρδίαν,  
καὶ ὑπὲρ ἀμφότερα φόβος κυρίου.  
οὐκ ἔστιν ἐν φόβῳ κυρίου ἐλάττωσις,  
καὶ οὐκ ἔστιν ἐπιξητῆσαι ἐν αὐτῷ βοήθειαν.  
<sup>27</sup>φόβος κυρίου ὡς παράδεισος εὐλογίας,  
καὶ ὑπὲρ πᾶσαν δόξαν ἐκάλυψεν αὐτόν.  
<sup>28</sup>Τέκνον, ζωὴν ἐπαιτήσεως μὴ βιώσῃς.  
κρεῖσσον ἀποθανεῖν ἢ ἐπαιτεῖν.  
<sup>29</sup>ἀνὴρ βλέπων εἰς τράπεζαν ἀλλοτρίαν,  
οὐκ ἔστιν αὐτοῦ ὁ βίος ἐν λογισμῷ ζωῆς,  
ἀλισγήσει ψυχὴν αὐτοῦ ἐν ἐδέσμασιν ἀλλοτρίοις.  
ἀνὴρ δὲ ἐπιστήμων καὶ πεπαιδευμένος φυλάξεται.  
<sup>30</sup>ἐν στόματι ἀναιδοῦς γλυκανθήσεται ἐπαίτησις,  
καὶ ἐν κοιλίᾳ αὐτοῦ πῦρ καήσεται.

41 <sup>1</sup>Ω θάνατε, ὡς πικρόν σου τὸ μνημόσυνόν ἔστιν  
ἀνθρώπῳ εἰρηνεύοντι ἐν τοῖς ὑπάρχουσιν αὐτοῦ,  
ἀνδρὶ ἀπερισπάστῳ καὶ εὐοδουμένῳ ἐν πᾶσιν  
καὶ ἔτι ἴσχύοντι ἐπιδέξασθαι τροφήν.  
<sup>2</sup>ὦ θάνατε, καλόν σου τὸ κρίμα ἔστιν  
ἀνθρώπῳ ἐπιδεομένῳ καὶ ἐλασσουμένῳ ἴσχύι,  
ἐσχατογήρῳ καὶ περισπωμένῳ περὶ πάντων  
καὶ ἀπειθοῦντι καὶ ἀπολωλεκότι ὑπομονήν.  
<sup>3</sup>μὴ εὐλαβοῦ κρίμα θανάτου,  
μνήσθητι προτέρων σου καὶ ἐσχάτων.  
<sup>4</sup>τοῦτο τὸ κρίμα παρὰ κυρίου πάσῃ σαρκί,

καὶ τί ἀπαναίνῃ ἐν εὔδοκίᾳ ὑψίστου;  
εἴτε δέκα εἴτε ἑκατὸν εἴτε χίλια ἔτη,  
οὐκ ἔστιν ἐν ἄδου ἐλεγμὸς ζωῆς.

5Τέκνα βδελυρὰ γίνεται τέκνα ἀμαρτωλῶν  
καὶ συναναστρεφόμενα παροικίαις ἀσεβῶν.  
6τέκνων ἀμαρτωλῶν ἀπολεῖται κληρονομία,  
καὶ μετὰ τοῦ σπέρματος αὐτῶν ἐνδελεχιεῖ ὄνειδος.  
7πατρὶ ἀσεβεῖ μέμψεται τέκνα,  
ὅτι δι' αὐτὸν ὄνειδισθήσονται.  
8οὐαὶ ὑμῖν, ἄνδρες ἀσεβεῖς,  
οἵτινες ἐγκατελίπετε νόμον θεοῦ ὑψίστου.  
9καὶ ἐὰν γεννηθῆτε, εἰς κατάραν γεννηθήσεσθε,  
καὶ ἐὰν ἀποθάνητε, εἰς κατάραν μερισθήσεσθε.  
10πάντα, ὅσα ἐκ γῆς, εἰς γῆν ἀπελεύσεται,  
οὕτως ἀσεβεῖς ἀπὸ κατάρας εἰς ἀπώλειαν.

11Πένθος ἀνθρώπων ἐν σώμασιν αὐτῶν,  
ὄνομα δὲ ἀμαρτωλῶν οὐκ ἀγαθὸν ἔξαλειφθήσεται.  
12φρόντισον περὶ ὄνόματος, αὐτὸς γάρ σοι διαμενεῖ  
ἢ χίλιοι μεγάλοι θησαυροὶ χρυσίου.  
13ἀγαθῆς ζωῆς ἀριθμὸς ἡμερῶν,  
καὶ ἀγαθὸν ὄνομα εἰς αἰῶνα διαμενεῖ.  
14παιδείαν ἐν εἰρήνῃ συντηρήσατε, τέκνα.  
σοφία δὲ κεκρυμμένη καὶ θησαυρὸς ἀφανῆς,  
τίς ὡφέλεια ἐν ἀμφοτέροις;  
15κρείσσων ἀνθρωπος ἀποκρύπτων τὴν μωρίαν αὐτοῦ  
ἢ ἀνθρωπος ἀποκρύπτων τὴν σοφίαν αὐτοῦ.

16Τοιγαροῦν ἐντράπητε ἐπὶ τῷ ῥήματί μου.  
οὐ γάρ ἔστιν πᾶσαν αἰσχύνην διαφυλάξαι καλόν,  
καὶ οὐ πάντα πᾶσιν ἐν πίστει εὔδοκιμεῖται.  
17αἰσχύνεσθε ἀπὸ πατρὸς καὶ μητρὸς περὶ πορνείας  
καὶ ἀπὸ ἡγουμένου καὶ δυνάστου περὶ ψεύδους,  
18ἀπὸ κριτοῦ καὶ ἄρχοντος περὶ πλημμελείας  
καὶ ἀπὸ συναγωγῆς καὶ λαοῦ περὶ ἀνομίας,  
19ἀπὸ κοινωνοῦ καὶ φίλου περὶ ἀδικίας

καὶ ἀπὸ τόπου, οὗ παροικεῖς, περὶ κλοπῆς,  
20 ἀπὸ ἀληθείας θεοῦ καὶ διαθήκης  
καὶ ἀπὸ πήξεως ἀγκῶνος ἐπ' ἄρτοις,  
21 ἀπὸ σκορακισμοῦ λήμψεως καὶ δόσεως  
καὶ ἀπὸ ἀσπαζομένων περὶ σιωπῆς,  
22 ἀπὸ ὄράσεως γυναικὸς ἑταίρας  
καὶ ἀπὸ ἀποστροφῆς προσώπου συγγενοῦς,  
23 ἀπὸ ἀφαιρέσεως μερίδος καὶ δόσεως  
καὶ ἀπὸ κατανοήσεως γυναικὸς ὑπάνδρου,  
24 ἀπὸ περιεργίας παιδίσκης αὐτοῦ  
καὶ μὴ ἐπιστῆς ἐπὶ τὴν κοίτην αὐτῆς,  
25 ἀπὸ φίλων περὶ λόγων ὀνειδισμοῦ  
καὶ μετὰ τὸ δοῦναι μὴ ὄνειδιζε,  
26 ἀπὸ δευτερώσεως καὶ λόγου ἀκοῆς  
καὶ ἀπὸ καλύψεως λόγων κρυφίων.  
27 καὶ ἔσῃ αἰσχυντηρὸς ἀληθινῶς  
καὶ εὑρίσκων χάριν ἔναντι παντὸς ἀνθρώπου.

42 <sup>1</sup>Μὴ περὶ τούτων αἰσχυνθῆς  
καὶ μὴ λάβῃς πρόσωπον τοῦ ἀμαρτάνειν.  
<sup>2</sup>περὶ νόμου ὑψίστου καὶ διαθήκης  
καὶ περὶ κρίματος δικαιῶσαι τὸν ἀσεβῆ,  
<sup>3</sup>περὶ λόγου κοινωνοῦ καὶ ὁδοιπόρων  
καὶ περὶ δόσεως κληρονομίας ἑταίρων,  
<sup>4</sup>περὶ ἀκριβείας ζυγοῦ καὶ σταθμίων  
καὶ περὶ κτήσεως πολλῶν καὶ δλίγων,  
<sup>5</sup>περὶ διαφόρου πράσεως ἐμπόρων  
καὶ περὶ παιδείας τέκνων πολλῆς  
καὶ οἰκέτη πονηρῷ πλευρὰν αἴμαξαι.  
<sup>6</sup>ἐπὶ γυναικὶ πονηρῷ καλὸν σφραγίς,  
καὶ ὅπου χεῖρες πολλαί, κλεῖσον.  
<sup>7</sup>δὲ ἐὰν παραδιδῷς, ἐν ἀριθμῷ καὶ σταθμῷ,  
καὶ δόσις καὶ λῆμψις, πάντα ἐν γραφῇ.  
<sup>8</sup>περὶ παιδείας ἀνοήτου καὶ μωροῦ  
καὶ ἐσχατογήρως κρινομένου πρὸς νέους.

καὶ ἔσῃ πεπαιδευμένος ἀληθινῶς  
καὶ δεδοκιμασμένος ἔναντι παντὸς ζῶντος.

9Θυγάτηρ πατρὶ ἀπόκρυφος ἀγρυπνίᾳ,  
καὶ ἡ μέριμνα αὐτῆς ἀφιστᾶ ὑπνον·  
ἐν νεότητι αὐτῆς, μήποτε παρακμάσῃ,  
καὶ συνωκηκυῖα, μήποτε μισηθῇ.  
10ἐν παρθενίᾳ, μήποτε βεβηλωθῇ  
καὶ ἐν τοῖς πατρικοῖς αὐτῆς ἔγκυος γένηται·  
μετὰ ἀνδρὸς οὖσα, μήποτε παραβῇ,  
καὶ συνωκηκυῖα, μήποτε στειρωθῇ.  
11ἐπὶ θυγατρὶ ἀδιατρέπτῳ στερέωσον φυλακήν,  
μήποτε ποιήσῃ σε ἐπίχαρμα ἔχθροῖς,  
λαλιὰν ἐν πόλει καὶ ἔκκλητον λαοῦ,  
καὶ καταισχύνῃ σε ἐν πλήθει πολλῶν.  
12παντὶ ἀνθρώπῳ μὴ ἔμβλεπε ἐν κάλλει  
καὶ ἐν μέσῳ γυναικῶν μὴ συνέδρευε.  
13ἀπὸ γὰρ ἴματίων ἐκπορεύεται σής  
καὶ ἀπὸ γυναικὸς πονηρία γυναικός.  
14κρείσσων πονηρία ἀνδρὸς ἢ ἀγαθοποιὸς γυνή,  
καὶ γυνὴ καταισχύνουσα εἰς ὄνειδισμόν.  
15Μνησθήσομαι δὴ τὰ ἔργα κυρίου,  
καὶ ἀέρακα, ἐκδιηγήσομαι·  
ἐν λόγοις κυρίου τὰ ἔργα αὐτοῦ.  
16ἥλιος φωτίζων κατὰ πᾶν ἐπέβλεψεν,  
καὶ τῆς δόξης κυρίου πλῆρες τὸ ἔργον αὐτοῦ.  
17οὐκ ἔξεποίησεν τοῖς ἀγίοις κυρίου  
ἐκδίηγήσασθαι πάντα τὰ θαυμάσια αὐτοῦ,  
ἀςτερέωσεν κύριος ὁ παντοκράτωρ  
στηριχθῆναι ἐν δόξῃ αὐτοῦ τὸ πᾶν.  
18ἄβυσσον καὶ καρδίαν ἔξιχνευσεν  
καὶ ἐν πανουργεύμασιν αὐτῶν διενοήθη.  
ἔγνω γὰρ ὁ ὥψιστος πᾶσαν εἰδῆσιν  
καὶ ἐνέβλεψεν εἰς σημεῖον αἰῶνος  
19ἀπαγγέλλων τὰ παρεληλυθότα καὶ τὰ ἐσόμενα

καὶ ἀποκαλύπτων ἵχνη ἀποκρύφων.  
20οὐ παρῆλθεν αὐτὸν πᾶν διανόημα,  
οὐκ ἐκρύβη ἀπ' αὐτοῦ οὐδὲ εἰς λόγος.  
21τὰ μεγαλεῖα τῆς σοφίας αὐτοῦ ἐκόσμησεν,  
ώς ἔστιν πρὸ τοῦ αἰῶνος καὶ εἰς τὸν αἰῶνα.  
οὕτε προσετέθη οὕτε ἡλαττώθη,  
καὶ οὐ προσεδεήθη οὐδενὸς συμβούλου.  
22ώς πάντα τὰ ἔργα αὐτοῦ ἐπιθυμητὰ  
καὶ ως σπινθῆρός ἔστιν θεωρῆσαι.  
23πάντα ταῦτα ζῆ καὶ μένει εἰς τὸν αἰῶνα  
ἐν πάσαις χρείαις, καὶ πάντα ὑπακούει.  
24πάντα δισσά, ἐν κατέναντι τοῦ ἐνός,  
καὶ οὐκ ἐποίησεν οὐδὲν ἐλλεῖπον.  
25Ἐν τοῦ ἐνὸς ἐστερέωσεν τὰ ἀγαθά,  
καὶ τίς πλησθήσεται ὁρῶν δόξαν αὐτοῦ;

43 <sup>1</sup>Γαυρίαμα ὕψους στερέωμα καθαριότητος,  
εἴδος οὐρανοῦ ἐν ὄράματι δόξης.  
2ἡλιος ἐν ὁπτασίᾳ διαγγέλλων ἐν ἔξοδῳ  
σκεῦος θαυμαστόν, ἔργον ὑψίστου.  
3ἐν μεσημβρίᾳ αὐτοῦ ἀναξηραίνει χώραν,  
καὶ ἐναντίον καύματος αὐτοῦ τίς ὑποστήσεται;  
4κάμινον φυσῶν ἐν ἔργοις καύματος,  
τριπλασίως ἥλιος ἐκκαίων ὅρη·  
ἀτμίδας πυρώδεις ἐκφυσῶν  
καὶ ἐκλάμπων ἀκτῖνας ἀμαυροῦ ὄφθαλμούς.  
5μέγας κύριος δὲ ποιήσας αὐτόν,  
καὶ ἐν λόγοις αὐτοῦ κατέσπευσεν πορείαν.  
6Καὶ ἡ σελήνη ἐν πᾶσιν εἰς καιρὸν αὐτῆς,  
ἀνάδειξιν χρόνων καὶ σημεῖον αἰῶνος.  
7ἀπὸ σελήνης σημεῖον ἑορτῆς,  
φωστὴρ μειούμενος ἐπὶ συντελείας.  
8μὴν κατὰ τὸ ὄνομα αὐτῆς ἐστιν  
αὐξανόμενος θαυμαστῶς ἐν ἀλλοιώσει,  
σκεῦος παρεμβολῶν ἐν ὕψει,

ἐν στερεώματι οὐρανοῦ ἐκλάμπων.

<sup>9</sup>κάλλος οὐρανοῦ δόξα ἀστρων,

κόσμος φωτίζων ἐν ψίστοις κυρίου.

<sup>10</sup>ἐν λόγοις ἀγίου στήσονται κατὰ κρίμα

καὶ οὐ μὴ ἐκλυθῶσιν ἐν φυλακαῖς αὐτῶν.

<sup>11</sup>ἰδὲ τόξον καὶ εὐλόγησον τὸν ποιήσαντα αὐτὸ

σφόδρα ὥραιον ἐν τῷ αὐγάσματι αὐτοῦ.

<sup>12</sup>ἐγύρωσεν οὐρανὸν ἐν κυκλώσει δόξης,

χεῖρες ψίστου ἐτάνυσαν αὐτό.

<sup>13</sup>Προστάγματι αὐτοῦ κατέσπευσεν χιόνα

καὶ ταχύνει ἀστραπὰς κρίματος αὐτοῦ.

<sup>14</sup>διὰ τοῦτο ἡνεώχθησαν θησαυροί,

καὶ ἔξεπτησαν νεφέλαι ὡς πετεινά.

<sup>15</sup>ἐν μεγαλείῳ αὐτοῦ ἵσχυσεν νεφέλας,

καὶ διεθρύβησαν λίθοι χαλάζης.

<sup>16</sup>καὶ ἐν ὀπτασίᾳ αὐτοῦ σαλευθήσεται ὅρη,

ἐν θελήματι αὐτοῦ πνεύσεται νότος.

<sup>17</sup>φωνὴ βροντῆς αὐτοῦ ὠνείδισεν γῆν

καὶ καταιγὶς βορέου καὶ συστροφὴ πνεύματος.

<sup>18</sup>ὡς πετεινὰ καθιπτάμενα πάσσει χιόνα,

καὶ ὡς ἀκρὶς καταλύουσα ἡ κατάβασις αὐτῆς.

κάλλος λευκότητος αὐτῆς ἐκθαυμάσει ὁφθαλμός,

καὶ ἐπὶ τοῦ ὑετοῦ αὐτῆς ἐκστήσεται καρδία.

<sup>19</sup>καὶ πάχνην ὡς ἄλα ἐπὶ γῆς χέει,

καὶ παγεῖσα γίνεται σκολόπων ἄκρα.

<sup>20</sup>ψυχρὸς ἄνεμος βορέης πνεύσει,

καὶ παγήσεται κρύσταλλος ἐφ' ὕδατος.

ἐπὶ πᾶσαν συναγωγὴν ὕδατος καταλύσει,

καὶ ὡς θώρακα ἐνδύσεται τὸ ὕδωρ.

<sup>21</sup>καταφάγεται ὅρη καὶ ἔρημον ἐκκαύσει

καὶ ἀποσβέσει χλόην ὡς πῦρ.

<sup>22</sup>ἴασις πάντων κατὰ σπουδὴν ὄμιχλη,

δρόσος ἀπαντῶσα ἀπὸ καύσωνος ἰλαρώσει.

<sup>23</sup>Λογισμῷ αὐτοῦ ἐκόπασεν ἄβυσσον

καὶ ἐφύτευσεν ἐν αὐτῇ νήσους.

<sup>24</sup>οἱ πλέοντες τὴν θάλασσαν διηγοῦνται τὸν κίνδυνον αὐτῆς,

καὶ ἀκοαῖς ὡτίων ἡμῶν θαυμάζομεν.

<sup>25</sup>καὶ ἐκεῖ τὰ παράδοξα καὶ θαυμάσια ἔργα,

ποικιλία παντὸς ζώου, κτίσις κητῶν.

<sup>26</sup>δι' αὐτὸν εὔοδοῖ ἄγγελος αὐτοῦ,

καὶ ἐν λόγῳ αὐτοῦ σύγκειται τὰ πάντα.

<sup>27</sup>Πολλὰ ἐροῦμεν καὶ οὐ μὴ ἀφικώμεθα,

καὶ συντέλεια λόγων Τὸ πᾶν ἐστιν αὐτός.

<sup>28</sup>δοξάζοντες ποῦ ἴσχύσομεν;

αὐτὸς γὰρ ὁ μέγας παρὰ πάντα τὰ ἔργα αὐτοῦ.

<sup>29</sup>φοβερὸς κύριος καὶ σφόδρα μέγας,

καὶ θαυμαστὴ ἡ δυναστεία αὐτοῦ.

<sup>30</sup>δοξάζοντες κύριον ὑψώσατε

καθ' ὅσον ἀν δύνησθε, ὑπερέξει γὰρ καὶ ἔτι·

καὶ ὑψοῦντες αὐτὸν πληθύνατε ἐν ἴσχυι,

μὴ κοπιάτε, οὐ γὰρ μὴ ἀφίκησθε.

<sup>31</sup>τίς ἔόρακεν αὐτὸν καὶ ἐκδιηγήσεται;

καὶ τίς μεγαλυνεῖ αὐτὸν καθὼς ἐστιν;

<sup>32</sup>πολλὰ ἀπόκρυφά ἐστιν μείζονα τούτων,

ὅλιγα γὰρ ἐωράκαμεν τῶν ἔργων αὐτοῦ·

<sup>33</sup>πάντα γὰρ ἐποίησεν ὁ κύριος

καὶ τοῖς εὐσεβέσιν ἔδωκεν σοφίαν

**44** <sup>1</sup>Αἰνέσωμεν δὴ ἄνδρας ἐνδόξους

καὶ τοὺς πατέρας ἡμῶν τῇ γενέσει·

<sup>2</sup>πολλὴν δόξαν ἔκτισεν ὁ κύριος,

τὴν μεγαλωσύνην αὐτοῦ ἀπ' αἰῶνος.

<sup>3</sup>κυριεύοντες ἐν ταῖς βασιλείαις αὐτῶν

καὶ ἄνδρες ὀνομαστοὶ ἐν δυνάμει·

βουλεύοντες ἐν συνέσει αὐτῶν,

ἀπηγγελκότες ἐν προφητείαις·

<sup>4</sup>ἥγούμενοι λαοῦ ἐν διαβουλίοις

καὶ συνέσει γραμματείας λαοῦ,

σοφοὶ λόγοι ἐν παιδείᾳ αὐτῶν.

5 ἐκζητοῦντες μέλη μουσικῶν  
καὶ διηγούμενοι ἔπη ἐν γραφῇ·  
6 ἄνδρες πλούσιοι κεχορηγημένοι ἰσχύι,  
εἰρηνεύοντες ἐν κατοικίαις αὐτῶν.  
7 πάντες οὗτοι ἐν γενεαῖς ἐδοξάσθησαν,  
καὶ ἐν ταῖς ἡμέραις αὐτῶν καύχημα.  
8 εἰσὶν αὐτῶν οἱ κατέλιπον ὄνομα  
τοῦ ἐκδιηγήσασθαι ἐπαίνους.  
9 καὶ εἰσὶν ὅν οὐκ ἔστιν μνημόσυνον  
καὶ ἀπώλοντο ὡς οὐχ ὑπάρξαντες  
καὶ ἐγένοντο ὡς οὐ γεγονότες  
καὶ τὰ τέκνα αὐτῶν μετ' αὐτούς.  
10 ἀλλ' ἡ οὗτοι ἄνδρες ἐλέους,  
ῶν αἱ δίκαιοσύναι οὐκ ἐπελήσθησαν.  
11 μετὰ τοῦ σπέρματος αὐτῶν διαμενεῖ,  
ἀγαθὴ κληρονομία ἔκγονα αὐτῶν.  
12 ἐν ταῖς διαθήκαις ἔστη τὸ σπέρμα αὐτῶν  
καὶ τὰ τέκνα αὐτῶν δι' αὐτούς.  
13 ἦως αἰῶνος μενεῖ σπέρμα αὐτῶν,  
καὶ ἡ δόξα αὐτῶν οὐκ ἔξαλειφθήσεται.  
14 τὰ σώματα αὐτῶν ἐν εἰρήνῃ ἐτάφη,  
καὶ τὸ ὄνομα αὐτῶν ζῆ εἰς γενεάς.  
15 σοφίαν αὐτῶν διηγήσονται λαοί,  
καὶ τὸν ἐπαινον ἔξαγγέλλει ἐκκλησία.  
16 Ενωχ εὐηρέστησεν κυρίῳ καὶ μετετέθη  
ὑπόδειγμα μετανοίας ταῖς γενεαῖς.  
17 Νωε εύρεθη τέλειος δίκαιος,  
ἐν καιρῷ ὄργῆς ἐγένετο ἀντάλλαγμα·  
διὰ τοῦτον ἐγενήθη κατάλειμμα τῇ γῇ,  
ὅτε ἐγένετο κατακλυσμός.  
18 διαθῆκαι αἰῶνος ἐτέθησαν πρὸς αὐτόν,  
ἵνα μὴ ἔξαλειφθῇ κατακλυσμῷ πᾶσα σάρξ.  
19 Αβρααμ μέγας πατὴρ πλήθους ἐθνῶν,  
καὶ οὐχ εύρεθη ὅμοιος ἐν τῇ δόξῃ.

<sup>20</sup>ὅς συνετήρησεν νόμουν ὑψίστου  
καὶ ἐγένετο ἐν διαθήκῃ μετ' αὐτοῦ.  
ἐν σαρκὶ αὐτοῦ ἔστησεν διαθήκην  
καὶ ἐν πειρασμῷ εὑρέθη πιστός.  
<sup>21</sup>διὰ τοῦτο ἐν ὅρκῳ ἔστησεν αὐτῷ  
ἐνευλογηθῆναι ἔθνη ἐν σπέρματι αὐτοῦ,  
πληθῦναι αὐτὸν ὡς χοῦν τῆς γῆς  
καὶ ὡς ἀστρα ἀνυψώσαι τὸ σπέρμα αὐτοῦ  
καὶ κατακληρονομῆσαι αὐτοὺς  
ἀπὸ θαλάσσης ἕως θαλάσσης  
καὶ ἀπὸ ποταμοῦ ἕως ἄκρου τῆς γῆς.  
<sup>22</sup>καὶ ἐν τῷ Ισαακ ἔστησεν οὕτως  
δι' Αβρααμ τὸν πατέρα αὐτοῦ.  
<sup>23</sup>εὐλογίαν πάντων ἀνθρώπων καὶ διαθήκην  
κατέπαυσεν ἐπὶ κεφαλὴν Ιακώβ.  
ἐπέγνω αὐτὸν ἐν εὐλογίαις αὐτοῦ  
καὶ ἔδωκεν αὐτῷ ἐν κληρονομίᾳ.  
καὶ διέστειλεν μερίδας αὐτοῦ,  
ἐν φυλαῖς ἐμέρισεν δέκα δύο.

45 <sup>1</sup>Καὶ ἐξήγαγεν ἐξ αὐτοῦ ἄνδρα ἐλέους  
εύρισκοντα χάριν ἐν ὁφθαλμοῖς πάσης σαρκὸς  
ἡγαπημένον ὑπὸ θεοῦ καὶ ἀνθρώπων  
Μωυσῆν, οὗ τὸ μνημόσυνον ἐν εὐλογίαις.  
<sup>2</sup>ώμοιώσεν αὐτὸν δόξῃ ἀγίων  
καὶ ἐμεγάλυνεν αὐτὸν ἐν φόβοις ἐχθρῶν.  
<sup>3</sup>ἐν λόγοις αὐτοῦ σημεῖα κατέπαυσεν,  
ἐδόξασεν αὐτὸν κατὰ πρόσωπον βασιλέων.  
ἐνετείλατο αὐτῷ πρὸς λαὸν αὐτοῦ  
καὶ ἔδειξεν αὐτῷ τῆς δόξης αὐτοῦ.  
<sup>4</sup>ἐν πίστει καὶ πραῦτητι αὐτὸν ἡγίασεν,  
ἐξελέξατο αὐτὸν ἐκ πάσης σαρκός.  
<sup>5</sup>ἥκουτισεν αὐτὸν τῆς φωνῆς αὐτοῦ  
καὶ εἰσήγαγεν αὐτὸν εἰς τὸν γνόφον  
καὶ ἔδωκεν αὐτῷ κατὰ πρόσωπον ἐντολάς,

νόμου ζωῆς καὶ ἐπιστήμης,  
διδάξαι τὸν Ιακώβ διαθήκην  
καὶ κρίματα αὐτοῦ τὸν Ισραὴλ.

<sup>6</sup>Αἱρων ὑψώσεν ἄγιον ὅμοιον αὐτῷ  
ἀδελφὸν αὐτοῦ ἐκ φυλῆς Λευι·  
<sup>7</sup>ἔστησεν αὐτὸν διαθήκην αἰῶνος  
καὶ ἔδωκεν αὐτῷ ἱερατείαν λαοῦ.  
ἔμακάρισεν αὐτὸν ἐν εὐκοσμίᾳ  
καὶ περιέζωσεν αὐτὸν περιστολὴν δόξης·  
<sup>8</sup>ἐνέδυσεν αὐτὸν συντέλειαν καυχήματος  
καὶ ἐστερέωσεν αὐτὸν σκεύεσιν ἵσχύος,  
περισκελῆ καὶ ποδήρη καὶ ἐπωμίδα.  
<sup>9</sup>καὶ ἐκύκλωσεν αὐτὸν ρόισκοις,  
χρυσοῖς κώδωσιν πλείστοις κυκλόθεν,  
ἡχῆσαι φωνὴν ἐν βήμασιν αὐτοῦ,  
ἀκουστὸν ποιῆσαι ἥχον ἐν ναῷ  
εἰς μνημόσυνον υἱοῖς λαοῦ αὐτοῦ.  
<sup>10</sup>στολῇ ἀγίᾳ, χρυσῷ καὶ ὑακίνθῳ  
καὶ πορφύρᾳ, ἔργῳ ποικιλτοῦ,  
λογείῳ κρίσεως, δήλοις ἀληθείᾳς,  
κεκλωσμένῃ κόκκῳ, ἔργῳ τεχνίτου,  
<sup>11</sup>λίθοις πολυτελέσιν γλύμματος σφραγίδος  
ἐν δέσει χρυσίου, ἔργῳ λιθουργοῦ,  
εἰς μνημόσυνον ἐν γραφῇ κεκολαμμένῃ  
κατ' ἀριθμὸν φυλῶν Ισραὴλ.  
<sup>12</sup>στέφανον χρυσοῦν ἐπάνω κιδάρεως,  
ἐκτύπωμα σφραγίδος ἀγιάσματος,  
καύχημα τιμῆς, ἔργον ἵσχύος,  
ἐπιθυμήματα ὄφθαλμῶν κοσμούμενα.  
<sup>13</sup>ώραια πρὸ αὐτοῦ οὐ γέγονεν τοιαῦτα,  
ἔως αἰῶνος οὐκ ἐνεδύσατο ἀλλογενῆς  
πλὴν τῶν υἱῶν αὐτοῦ μόνον  
καὶ τὰ ἔκγονα αὐτοῦ διὰ παντός.  
<sup>14</sup>θυσίαι αὐτοῦ δλοκαρπωθήσονται

καθ' ἡμέραν ἐνδελεχῶς δίς.

<sup>15</sup>ἐπλήρωσεν Μωυσῆς τὰς χεῖρας  
καὶ ἔχρισεν αὐτὸν ἐν ἐλαίῳ ἀγίῳ.  
ἔγενήθη αὐτῷ εἰς διαθήκην αἰῶνος  
καὶ τῷ σπέρματι αὐτοῦ ἐν ἡμέραις οὐρανοῦ  
λειτουργεῖν αὐτῷ ἅμα καὶ Ἱερατεύειν  
καὶ εὐλογεῖν τὸν λαὸν αὐτοῦ ἐν τῷ ὄνόματι.

<sup>16</sup>ἔξελέξατο αὐτὸν ἀπὸ παντὸς ζῶντος  
προσαγαγεῖν κάρπωσιν κυρίῳ,  
θυμίαμα καὶ εὐωδίαν εἰς μνημόσυνον,  
ἔξιλάσκεσθαι περὶ τοῦ λαοῦ σου.

<sup>17</sup>ἔδωκεν αὐτῷ ἐν ἐντολαῖς αὐτοῦ  
ἔξουσίαν ἐν διαθήκαις κριμάτων  
διδάξαι τὸν Ιακωβ τὰ μαρτύρια  
καὶ ἐν νόμῳ αὐτοῦ φωτίσαι Ισραὴλ.

<sup>18</sup>ἐπισυνέστησαν αὐτῷ ἀλλότριοι  
καὶ ἔζήλωσαν αὐτὸν ἐν τῇ ἐρήμῳ,  
ἄνδρες οἱ περὶ Δαθαν καὶ Αβιρων  
καὶ ἡ συναγωγὴ Κορε ἐν θυμῷ καὶ ὁργῇ.  
<sup>19</sup>εἶδεν κύριος καὶ οὐκ εὐδόκησεν,  
καὶ συνετελέσθησαν ἐν θυμῷ ὁργῆς·

ἐποίησεν αὐτοῖς τέρατα  
καταναλῶσαι ἐν πυρὶ φλογὸς αὐτοῦ.

<sup>20</sup>καὶ προσέθηκεν Ααρων δόξαν  
καὶ ἔδωκεν αὐτῷ κληρονομίαν.  
ἀπαρχὰς πρωτογενημάτων ἐμέρισεν αὐτῷ,  
ἄρτον πρώτοις ἡτοίμασεν πλησμονήν.

<sup>21</sup>καὶ γὰρ θυσίας κυρίου φάγονται,  
ὅς ἔδωκεν αὐτῷ τε καὶ τῷ σπέρματι αὐτοῦ.  
<sup>22</sup>πλὴν ἐν γῇ λαοῦ οὐ κληρονομήσει,  
καὶ μερὶς οὐκ ἔστιν αὐτῷ ἐν λαῷ.  
αὐτὸς γὰρ μερίς σου καὶ κληρονομία.

<sup>23</sup>Καὶ Φινεες υἱὸς Ελεαζαρ τρίτος εἰς δόξαν  
ἐν τῷ ζηλῶσαι αὐτὸν ἐν φόβῳ κυρίου

καὶ στῆναι αὐτὸν ἐν τροπῇ λαοῦ  
ἐν ἀγαθότητι προθυμίας Ψυχῆς αὐτοῦ.  
καὶ ἔξιλάσατο περὶ τοῦ Ισραὴλ.  
<sup>24</sup>διὰ τοῦτο ἐστάθη αὐτῷ διαθήκη εἰρήνης  
προστατεῖν ἀγίων καὶ λαοῦ αὐτοῦ,  
ἴνα αὐτῷ ἦ καὶ τῷ σπέρματι αὐτοῦ  
ἱερωσύνης μεγαλεῖον εἰς τοὺς αἰῶνας.  
<sup>25</sup>καὶ διαθήκη τῷ Δαυὶδ  
νίψ Ιεσσαι ἐκ φυλῆς Ιουδα  
κληρονομία βασιλέως υἱοῦ ἐξ υἱοῦ μόνου.  
κληρονομία Ααρων καὶ τῷ σπέρματι αὐτοῦ.  
<sup>26</sup>δώῃ ὑμῖν σοφίαν ἐν καρδίᾳ ὑμῶν  
κρίνειν τὸν λαὸν αὐτοῦ ἐν δικαιοσύνῃ,  
ἴνα μὴ ἀφανισθῇ τὰ ἀγαθὰ αὐτῶν  
καὶ τὴν δόξαν αὐτῶν εἰς γενεὰς αὐτῶν.

**46** <sup>1</sup>Κραταιὸς ἐν πολέμῳ Ἰησοῦς Ναυη  
καὶ διάδοχος Μωυσῆ ἐν προφητείαις,  
ὅς ἐγένετο κατὰ τὸ ὄνομα αὐτοῦ  
μέγας ἐπὶ σωτηρίᾳ ἐκλεκτῶν αὐτοῦ  
ἐκδικῆσαι ἐπεγειρομένους ἐχθρούς,  
ὅπως κατακληρονομήσῃ τὸν Ισραὴλ.  
<sup>2</sup>ώς ἐδοξάσθη ἐν τῷ ἐπάραι χεῖρας αὐτοῦ  
καὶ ἐν τῷ ἐκτεῖναι ρόμφαιαν ἐπὶ πόλεις.  
<sup>3</sup>τίς πρότερος αὐτοῦ οὕτως ἔστη;  
τοὺς γὰρ πολέμους κυρίου αὐτὸς ἐπήγαγεν.  
<sup>4</sup>οὐχὶ ἐν χειρὶ αὐτοῦ ἐνεποδίσθη ὁ ἥλιος  
καὶ μία ἡμέρα ἐγενήθη πρὸς δύο;  
<sup>5</sup>ἐπεκαλέσατο τὸν ὑψιστὸν δυνάστην  
ἐν τῷ θλῖψαι αὐτὸν ἐχθροὺς κυκλόθεν,  
καὶ ἐπήκουσεν αὐτοῦ μέγας κύριος  
ἐν λίθοις χαλάζης δυνάμεως κραταιᾶς.  
<sup>6</sup>κατέρραξεν ἐπ' ἔθνος πόλεμον  
καὶ ἐν καταβάσει ἀπώλεσεν ἀνθεστηκότας,  
ἴνα γνῶσιν ἔθνη πανοπλίαν αὐτοῦ

ὅτι ἔναντίον κυρίου ὁ πόλεμος αύτοῦ.

<sup>7</sup>Καὶ γὰρ ἐπηκολούθησεν ὅπίσω δυνάστου  
καὶ ἐν ἡμέραις Μωυσέως ἐποίησεν ἔλεος  
αὐτὸς καὶ Χαλεβ υἱὸς Ιεφοννη  
ἀντιστῆναι ἔναντι ἐκκλησίας  
κωλῦσαι λαὸν ἀπὸ ἀμαρτίας  
καὶ κοπάσαι γογγυσμὸν πονηρίας.

<sup>8</sup>καὶ αὐτοὶ δύο ὅντες διεσώθησαν  
ἀπὸ ἑξακοσίων χιλιάδων πεζῶν  
εἰσαγαγεῖν αὐτοὺς εἰς κληρονομίαν  
εἰς γῆν ρέουσαν γάλα καὶ μέλι.

<sup>9</sup>καὶ ἔδωκεν ὁ κύριος τῷ Χαλεβ ἵσχύν,  
καὶ ἔως γήρους διέμεινεν αὐτῷ,  
ἐπιβῆναι αὐτὸν ἐπὶ τὸ ὄψος τῆς γῆς,  
καὶ τὸ σπέρμα αὐτοῦ κατέσχεν κληρονομίαν,  
<sup>10</sup>ὅπως ἴδωσιν πάντες οἱ υἱοὶ Ισραὴλ  
ὅτι καλὸν τὸ πορεύεσθαι ὅπίσω κυρίου.

<sup>11</sup>Καὶ οἱ κριταί, ἔκαστος τῷ αὐτοῦ ὀνόματι,  
ὅσων οὐκ ἔξεπόρνευσεν ἡ καρδία  
καὶ ὅσοι οὐκ ἀπεστράφησαν ἀπὸ κυρίου,  
εἴη τὸ μνημόσυνον αὐτῶν ἐν εὐλογίαις.  
<sup>12</sup>τὰ ὄστα αὐτῶν ἀναθάλοι ἐκ τοῦ τόπου αὐτῶν  
καὶ τὸ ὄνομα αὐτῶν ἀντικαταλασσόμενον  
ἐφ' υἱοῖς δεδοξασμένων αὐτῶν.

<sup>13</sup>Ὕγαπημένος ὑπὸ κυρίου αὐτοῦ Σαμουηλ  
προφήτης κυρίου κατέστησεν βασιλείαν  
καὶ ἔχρισεν ἄρχοντας ἐπὶ τὸν λαὸν αὐτοῦ.

<sup>14</sup>Ἐν νόμῳ κυρίου ἔκρινεν συναγωγήν,  
καὶ ἐπεσκέψατο κύριος τὸν Ιακωβ·  
<sup>15</sup>Ἐν πίστει αὐτοῦ ἡκριβάσθη προφήτης  
καὶ ἐγνώσθη ἐν ρήμασιν αὐτοῦ πιστὸς ὄράσεως.  
<sup>16</sup>καὶ ἐπεκαλέσατο τὸν κύριον δυνάστην  
ἐν τῷ θλῖψαι ἔχθροὺς αὐτοῦ κυκλόθεν  
ἐν προσφορᾷ ἀρνὸς γαλαθηνοῦ.

<sup>17</sup>καὶ ἐβρόντησεν ἀπ' οὐρανοῦ ὁ κύριος  
καὶ ἐν ἥχῳ μεγάλῳ ἀκουστὴν ἐποίησεν τὴν φωνὴν αὐτοῦ  
<sup>18</sup>καὶ ἐξέτριψεν ἡγουμένους Τυρίων  
καὶ πάντας ἄρχοντας Φυλιστιιμ.  
<sup>19</sup>καὶ πρὸ καιροῦ κοιμήσεως αἰῶνος  
ἐπειμαρτύρατο ἔναντι κυρίου καὶ χριστοῦ αὐτοῦ  
Χρήματα καὶ ἔως ὑποδημάτων  
ἀπὸ πάσης σαρκὸς οὐκ εἴληφα.  
καὶ οὐκ ἐνεκάλεσεν αὐτῷ ἄνθρωπος.  
<sup>20</sup>καὶ μετὰ τὸ ὑπνῶσαι αὐτὸν προεφήτευσεν  
καὶ ὑπέδειξεν βασιλεῖ τὴν τελευτὴν αὐτοῦ  
καὶ ἀνύψωσεν ἐκ γῆς τὴν φωνὴν αὐτοῦ  
ἐν προφητείᾳ ἐξαλεῖψαι ἀνομίαν λαοῦ.

**47** <sup>1</sup>Καὶ μετὰ τοῦτον ἀνέστη Ναθαν  
προφητεύειν ἐν ἡμέραις Δαυιδ.  
<sup>2</sup> ὡσπερ στέαρ ἀφωρισμένον ἀπὸ σωτηρίου,  
οὕτως Δαυιδ ἀπὸ τῶν υἱῶν Ισραηλ.  
<sup>3</sup> ἐν λέουσιν ἔπαιξεν ὡς ἐν ἐρίφοις  
καὶ ἐν ἄρκοις ὡς ἐν ἄρνασι προβάτων.  
<sup>4</sup> ἐν νεότητι αὐτοῦ οὐχὶ ἀπέκτεινεν γίγαντα  
καὶ ἐξῆρεν ὀνειδισμὸν ἐκ λαοῦ  
ἐν τῷ ἐπᾶραι χεῖρα ἐν λίθῳ σφενδόνης  
καὶ καταβαλεῖν γαυρίαμα τοῦ Γολιαθ;  
<sup>5</sup> ἐπεκαλέσατο γὰρ κύριον τὸν ὄψιστον,  
καὶ ἔδωκεν ἐν τῇ δεξιᾷ αὐτοῦ κράτος  
ἐξῆραι ἄνθρωπον δυνατὸν ἐν πολέμῳ  
ἀνυψώσαι κέρας λαοῦ αὐτοῦ.  
<sup>6</sup> Οὕτως ἐν μυριάσιν ἐδόξασαν αὐτὸν  
καὶ ἤνεσαν αὐτὸν ἐν εὐλογίαις κυρίου  
ἐν τῷ φέρεσθαι αὐτῷ διάδημα δόξης.  
<sup>7</sup> ἐξέτριψεν γὰρ ἐχθροὺς κυκλόθεν  
καὶ ἐξουδένωσεν Φυλιστιιμ τοὺς ὑπεναντίους,  
ἔως σήμερον συνέτριψεν αὐτῶν κέρας.  
<sup>8</sup> ἐν παντὶ ἔργῳ αὐτοῦ ἔδωκεν ἐξομολόγησιν

ἀγίω ὑψίστῳ ρήματι δόξης·  
ἐν πάσῃ καρδίᾳ αὐτοῦ ὕμνησεν  
καὶ ἡγάπησεν τὸν ποιήσαντα αὐτόν.  
⁹καὶ ἔστησεν ψαλτῶδοὺς κατέναντι τοῦ θυσιαστηρίου  
καὶ ἐξ ἥχοῦς αὐτῶν γλυκαίνειν μέλη·  
¹⁰ἔδωκεν ἐν ἑορταῖς εὐπρέπειαν  
καὶ ἐκόσμησεν καιροὺς μέχρι συντελείας  
ἐν τῷ αἰνεῖν αὐτοὺς τὸ ἄγιον ὄνομα αὐτοῦ  
καὶ ἀπὸ πρωίας ἥχεῖν τὸ ἄγίασμα.  
¹¹κύριος ἀφεῖλεν τὰς ἀμαρτίας αὐτοῦ  
καὶ ἀνύψωσεν εἰς αἰῶνα τὸ κέρας αὐτοῦ  
καὶ ἔδωκεν αὐτῷ διαθήκην βασιλέων  
καὶ θρόνον δόξης ἐν τῷ Ισραὴλ.  
¹²Μετὰ τοῦτον ἀνέστη υἱὸς ἐπιστήμων  
καὶ δι' αὐτὸν κατέλυσεν ἐν πλατυσμῷ.  
¹³Σαλωμῶν ἐβασίλευσεν ἐν ἡμέραις εἰρήνης,  
ῳ̄ ὁ θεὸς κατέπαυσεν κυκλόθεν,  
ἴνα στήσῃ οἶκον ἐπ' ὄνόματι αὐτοῦ  
καὶ ἐτοιμάσῃ ἄγίασμα εἰς τὸν αἰῶνα.  
¹⁴ώς ἐσοφίσθης ἐν νεότητί σου  
καὶ ἐνεπλήσθης ὡς ποταμὸς συνέσεως.  
¹⁵γῆν ἐπεκάλυψεν ἡ ψυχὴ σου,  
καὶ ἐνέπλησας ἐν παραβολαῖς αἰνιγμάτων.  
¹⁶εὶς νήσους πόρρω ἀφίκετο τὸ ὄνομά σου,  
καὶ ἡγαπήθης ἐν τῇ εἰρήνῃ σου.  
¹⁷ἐν φδαῖς καὶ παροιμίαις καὶ παραβολαῖς  
καὶ ἐν ἐρμηνείαις ἀπεθαύμασάν σε χῶραι.  
¹⁸ἐν ὄνόματι κυρίου τοῦ θεοῦ  
τοῦ ἐπικεκλημένου θεοῦ Ισραὴλ  
συνήγαγες ὡς καστίτερον τὸ χρυσίον  
καὶ ὡς μόλιβον ἐπλήθυνας ἀργύριον.  
¹⁹παρανέκλινας τὰς λαγόνας σου γυναιξὶν  
καὶ ἐνεξουσιάσθης ἐν τῷ σώματί σου.  
²⁰ἔδωκας μῶμον ἐν τῇ δόξῃ σου

καὶ ἐβεβήλωσας τὸ σπέρμα σου  
ἐπαγαγεῖν ὄργὴν ἐπὶ τὰ τέκνα σου  
καὶ κατανυγῆναι ἐπὶ τῇ ἀφροσύνῃ σου  
<sup>21</sup>γενέσθαι δίχα τυραννίδα  
καὶ ἐξ Εφραὶμ ἄρξαι βασιλείαν ἀπειθῆ.  
<sup>22</sup>ὁ δὲ κύριος οὐ μὴ καταλίπῃ τὸ ἔλεος αὐτοῦ  
καὶ οὐ μὴ διαφθείρῃ ἀπὸ τῶν λόγων αὐτοῦ  
οὐδὲ μὴ ἐξαλείψῃ ἐκλεκτοῦ αὐτοῦ ἔκγονα  
καὶ σπέρμα τοῦ ἀγαπήσαντος αὐτὸν οὐ μὴ ἐξάρῃ.  
καὶ τῷ Ιακωβ ἔδωκεν κατάλειμμα  
καὶ τῷ Δαυιδ ἐξ αὐτοῦ ρίζαν.

<sup>23</sup>Καὶ ἀνεπαύσατο Σαλωμῶν μετὰ τῶν πατέρων αὐτοῦ  
καὶ κατέλιπεν μετ' αὐτὸν ἐκ τοῦ σπέρματος αὐτοῦ  
λαοῦ ἀφροσύνην καὶ ἐλασσούμενον συνέσει  
Ροβοαμ, ὃς ἀπέστησεν λαὸν ἐκ βουλῆς αὐτοῦ.  
<sup>24</sup>καὶ Ιεροβοαμ υἱὸς Ναβατ, ὃς ἐξήμαρτεν τὸν Ισραηλ  
καὶ ἔδωκεν τῷ Εφραὶμ ὄδὸν ἀμαρτίας.  
καὶ ἐπληθύνθησαν αἱ ἀμαρτίαι αὐτῶν σφόδρα  
ἀποστῆσαι αὐτοὺς ἀπὸ τῆς γῆς αὐτῶν.  
<sup>25</sup>καὶ πᾶσαν πονηρίαν ἐξεζήτησαν,  
ἔως ἐκδίκησις ἔλθῃ ἐπ' αὐτούς.

**48** <sup>1</sup>Καὶ ἀνέστη Ηλιας προφήτης ὡς πῦρ,  
καὶ ὁ λόγος αὐτοῦ ὡς λαμπάς ἐκαίετο.  
<sup>2</sup>ὅς ἐπήγαγεν ἐπ' αὐτοὺς λιμὸν  
καὶ τῷ ζήλῳ αὐτοῦ ὠλιγοποίησεν αὐτούς.  
<sup>3</sup>ἐν λόγῳ κυρίου ἀνέσχεν οὐρανόν,  
κατήγαγεν οὕτως τρὶς πῦρ.  
<sup>4</sup>ὡς ἐδοξάσθης, Ηλια, ἐν θαυμασίοις σου.  
καὶ τίς ὅμοιός σοι καυχᾶσθαι;  
<sup>5</sup>οὐδὲ γείρας νεκρὸν ἐκ θανάτου  
καὶ ἐξ ἄδου ἐν λόγῳ ὑψίστου.  
<sup>6</sup>οὐδὲ καταγαγὼν βασιλεῖς εἰς ἀπώλειαν  
καὶ δεδοξασμένους ἀπὸ κλίνης αὐτῶν.  
<sup>7</sup>ἀκούων ἐν Σινα ἐλεγμὸν

καὶ ἐν Χωρηβ κρίματα ἐκδικήσεως.

<sup>8</sup>ό χρίων βασιλεῖς εἰς ἀνταπόδομα

καὶ προφήτας διαδόχους μετ' αὐτόν.

<sup>9</sup>ό ἀναλημφθεὶς ἐν λαίλαπι πυρὸς

ἐν ἄρματι ἵππων πυρίνων.

<sup>10</sup>ό καταγραφεὶς ἐν ἐλεγμοῖς εἰς καιροὺς

κοπάσαι ὁργὴν πρὸ θυμοῦ,

ἐπιστρέψαι καρδίαν πατρὸς πρὸς νίὸν

καὶ καταστῆσαι φυλὰς Ιακωβ.

<sup>11</sup>μακάριοι οἱ ἴδοντες σε

καὶ οἱ ἐν ἀγαπήσει κεκοιμημένοι.

καὶ γὰρ ἡμεῖς ζωῇ ζησόμεθα.

<sup>12</sup>Ηλιας δὲς ἐν λαίλαπι ἐσκεπάσθη,

καὶ Ελισαιε ἐνεπλήσθη πνεύματος αὐτοῦ.

καὶ ἐν ἡμέραις αὐτοῦ οὐκ ἐσαλεύθη ὑπὸ ἄρχοντος,

καὶ οὐ κατεδυνάστευσεν αὐτὸν οὐδείς.

<sup>13</sup>πᾶς λόγος οὐχ ὑπερῆρεν αὐτόν,

καὶ ἐν κοιμήσει ἐπροφήτευσεν τὸ σῶμα αὐτοῦ.

<sup>14</sup>καὶ ἐν ζωῇ αὐτοῦ ἐποίησεν τέρατα,

καὶ ἐν τελευτῇ θαυμάσια τὰ ἔργα αὐτοῦ.

<sup>15</sup>Ἐν πᾶσιν τούτοις οὐ μετενόησεν ὁ λαὸς

καὶ οὐκ ἀπέστησαν ἀπὸ τῶν ἀμαρτιῶν αὐτῶν,

ἔως ἐπρονομεύθησαν ἀπὸ γῆς αὐτῶν

καὶ διεσκορπίσθησαν ἐν πάσῃ τῇ γῇ.

<sup>16</sup>καὶ κατελείφθη ὁ λαὸς ὀλιγοστός,

καὶ ἄρχων ἐν τῷ οἴκῳ Δαυιδ·

τινὲς μὲν αὐτῶν ἐποίησαν τὸ ἀρεστόν,

τινὲς δὲ ἐπλήθυναν ἀμαρτίας.

<sup>17</sup>Ἐζεκιας ὡχύρωσεν τὴν πόλιν αὐτοῦ

καὶ εἰσήγαγεν εἰς μέσον αὐτῆς ὕδωρ,

ἄρυξεν σιδήρῳ ἀκρότομον

καὶ ὥκοδόμησεν κρήνας εἰς ὕδατα.

<sup>18</sup>ἐν ἡμέραις αὐτοῦ ἀνέβη Σενναχηριμ

καὶ ἀπέστειλεν Ραψακην, καὶ ἀπῆρεν.

καὶ ἐπῆρεν χεῖρα αὐτοῦ ἐπὶ Σιων  
καὶ ἐμεγαλαύχησεν ἐν ὑπερηφανίᾳ αὐτοῦ.  
19τότε ἐσαλεύθησαν καρδίαι καὶ χεῖρες αὐτῶν,  
καὶ ὠδίνησαν ὡς αἱ τίκτουσαι·  
20καὶ ἐπεκαλέσαντο τὸν κύριον τὸν ἐλεήμονα  
ἐκπετάσαντες τὰς χεῖρας αὐτῶν πρὸς αὐτόν.  
καὶ ὁ ἄγιος ἐξ οὐρανοῦ ταχὺ ἐπήκουσεν αὐτῶν  
καὶ ἐλυτρώσατο αὐτοὺς ἐν χειρὶ Ησαίου·  
21ἐπάταξεν τὴν παρεμβολὴν τῶν Ἀσσυρίων,  
καὶ ἐξέτριψεν αὐτοὺς ὁ ἄγγελος αὐτοῦ.  
22ἐποίησεν γὰρ Εζεκιας τὸ ἀρεστὸν κυρίω  
καὶ ἐνίσχυσεν ἐν ὁδοῖς Δαυιδ τοῦ πατρὸς αὐτοῦ,  
ὅς ἐνετείλατο Ησαίας ὁ προφήτης  
ὅ μέγας καὶ πιστὸς ἐν ὁράσει αὐτοῦ.  
23ἐν ταῖς ἡμέραις αὐτοῦ ἀνεπόδισεν ὁ ἥλιος  
καὶ προσέθηκεν ζωὴν βασιλεῖ.  
24πνεύματι μεγάλῳ εἶδεν τὰ ἔσχατα  
καὶ παρεκάλεσεν τοὺς πενθοῦντας ἐν Σιων.  
25ἔως τοῦ αἰῶνος ὑπέδειξεν τὰ ἐσόμενα  
καὶ τὰ ἀπόκρυφα πρὶν ἢ παραγενέσθαι αὐτά.

49 <sup>1</sup>Μνημόσυνον Ιωσιου εἰς σύνθεσιν θυμιάματος  
ἐσκευασμένον ἔργω μυρεψοῦ.  
ἐν παντὶ στόματι ὡς μέλι γλυκανθήσεται  
καὶ ὡς μουσικὰ ἐν συμποσίῳ οἴνου.  
<sup>2</sup>αὐτὸς κατευθύνθη ἐν ἐπιστροφῇ λαοῦ  
καὶ ἐξῆρεν βδελύγματα ἀνομίας·  
<sup>3</sup>κατεύθυνεν πρὸς κύριον τὴν καρδίαν αὐτοῦ,  
ἐν ἡμέραις ἀνόμων κατίσχυσεν τὴν εὔσέβειαν.  
<sup>4</sup>Πάρεξ Δαυιδ καὶ Εζεκιου καὶ Ιωσιου  
πάντες πλημμέλειαν ἐπλημμέλησαν.  
κατέλιπον γὰρ τὸν νόμον τοῦ ὑψίστου,  
οἱ βασιλεῖς Ιουδα ἐξέλιπον.  
<sup>5</sup>ἔδωκαν γὰρ τὸ κέρας αὐτῶν ἑτέροις  
καὶ τὴν δόξαν αὐτῶν ἔθνει ἀλλοτρίῳ.

<sup>6</sup>ένεπύρισαν ἐκλεκτὴν πόλιν ἀγιάσματος  
καὶ ἡρήμωσαν τὰς ὁδοὺς αὐτῆς  
τὸν χειρὶ Ιερεμίου· ἐκάκωσαν γὰρ αὐτόν,  
καὶ αὐτὸς ἐν μήτρᾳ ἡγιάσθη προφήτης  
ἐκριζοῦν καὶ κακοῦν καὶ ἀπολλύειν,  
ώσαύτως οἰκοδομεῖν καὶ καταφυτεύειν.

<sup>8</sup>Ιεζεκιηλ ὃς εἶδεν ὅρασιν δόξης,  
ἥν ὑπέδειξεν αὐτῷ ἐπὶ ἄρματος χερουβιν.  
<sup>9</sup>καὶ γὰρ ἐμνήσθη τῶν ἔχθρῶν ἐν ὅμβρῳ  
καὶ ἀγαθῶσαι τοὺς εὐθύνοντας ὁδούς.  
<sup>10</sup>καὶ τῶν δώδεκα προφητῶν τὰ ὄστα  
ἀναθάλοι ἐκ τοῦ τόπου αὐτῶν.  
παρεκάλεσαν γὰρ τὸν Ιακωβ  
καὶ ἐλυτρώσαντο αὐτοὺς ἐν πίστει ἐλπίδος.

<sup>11</sup>Πῶς μεγαλύνωμεν τὸν Ζαροβαβελ;  
καὶ αὐτὸς ὡς σφραγὶς ἐπὶ δεξιᾶς χειρός,  
<sup>12</sup>οὕτως Ἰησοῦς υἱὸς Ιωσεδεκ,  
οἵ ἐν ἡμέραις αὐτῶν φύκοδόμησαν οἴκον  
καὶ ἀνύψωσαν ναὸν ἄγιον κυρίῳ  
ἡτοιμασμένον εἰς δόξαν αἰῶνος.  
<sup>13</sup>καὶ Νεεμιου ἐπὶ πολὺ τὸ μνημόσυνον  
τοῦ ἐγείραντος ἡμῖν τείχη πεπτωκότα  
καὶ στήσαντος πύλας καὶ μοχλούς  
καὶ ἀνεγείραντος τὰ οἰκόπεδα ἡμῶν.

<sup>14</sup>Οὐδεὶς ἐκτίσθη ἐπὶ τῆς γῆς τοιοῦτος οὗτος Ενωχ·  
καὶ γὰρ αὐτὸς ἀνελήμφθη ἀπὸ τῆς γῆς.  
<sup>15</sup>οὐδὲ ὡς Ιωσηφ ἐγεννήθη ἀνὴρ  
ἡγούμενος ἀδελφῶν, στήριγμα λαοῦ,  
καὶ τὰ ὄστα αὐτοῦ ἐπεσκέπησαν.  
<sup>16</sup>Σημ καὶ Σηθ ἐν ἀνθρώποις ἐδοξάσθησαν,  
καὶ ὑπέρ πᾶν ζῷον ἐν τῇ κτίσει Αδαμ.

50 <sup>1</sup>Σιμων Ονιου υἱὸς ιερεὺς ὁ μέγας,  
ὅς ἐν ζωῇ αὐτοῦ ὑπέρραψεν οἴκον  
καὶ ἐν ἡμέραις αὐτοῦ ἐστερέωσεν ναόν.

<sup>2</sup>καὶ ὑπ' αὐτοῦ ἐθεμελιώθη ὑψος διπλῆς,  
ἀνάλημμα ὑψηλὸν περιβόλου ἱεροῦ.  
<sup>3</sup>ἐν ἡμέραις αὐτοῦ ἐλατομήθη ἀποδοχεῖον ὑδάτων,  
λάχκος ὥσει θαλάσσης τὸ περίμετρον.  
<sup>4</sup>ὅ φροντίζων τοῦ λαοῦ αὐτοῦ ἀπὸ πτώσεως  
καὶ ἐνισχύσας πόλιν ἐν πολιορκήσει.  
<sup>5</sup>ώς ἐδοξάσθη ἐν περιστροφῇ λαοῦ,  
ἐν ἔξοδῳ οἴκου καταπετάσματος.  
<sup>6</sup>ώς ἀστὴρ ἑωθινὸς ἐν μέσῳ νεφελῶν,  
ώς σελήνη πλήρης ἐν ἡμέραις,  
<sup>7</sup>ώς ἥλιος ἐκλάμπων ἐπὶ ναὸν ὑψίστου  
καὶ ὡς τόξον φωτίζον ἐν νεφέλαις δόξης,  
<sup>8</sup>ώς ἄνθος ρόδων ἐν ἡμέραις νέων,  
ώς κρίνα ἐπ' ἔξοδῷ ὕδατος,  
ώς βλαστὸς Λιβάνου ἐν ἡμέραις θέρους,  
<sup>9</sup>ώς πῦρ καὶ λίβανος ἐπὶ πυρείου,  
ώς σκεῦος χρυσίου ὄλοσφύρητον  
κεκοσμημένον παντὶ λίθῳ πολυτελεῖ,  
<sup>10</sup>ώς ἐλαία ἀναθάλλουσα καρποὺς  
καὶ ὡς κυπάρισσος ὑψουμένη ἐν νεφέλαις.  
<sup>11</sup>ἐν τῷ ἀναλαμβάνειν αὐτὸν στολὴν δόξης  
καὶ ἐνδιδύσκεσθαι αὐτὸν συντέλειαν καυχήματος,  
ἐν ἀναβάσει θυσιαστηρίου ἀγίου  
ἐδόξασεν περιβολὴν ἀγιάσματος.  
<sup>12</sup>ἐν δὲ τῷ δέχεσθαι μέλη ἐκ χειρῶν ἱερέων,  
καὶ αὐτὸς ἐστὼς παρ' ἐσχάρᾳ βωμοῦ,  
κυκλόθεν αὐτοῦ στέφανος ἀδελφῶν  
ώς βλάστημα κέδρων ἐν τῷ Λιβάνῳ  
καὶ ἐκύκλωσαν αὐτὸν ὡς στελέχη φοινίκων,  
<sup>13</sup>καὶ πάντες οἱ υἱοὶ Ααρων ἐν δόξῃ αὐτῶν  
καὶ προσφορὰ κυρίου ἐν χερσὶν αὐτῶν  
ἔναντι πάσης ἐκκλησίας Ισραὴλ,  
<sup>14</sup>καὶ συντέλειαν λειτουργῶν ἐπὶ βωμῶν  
κοσμῆσαι προσφορὰν ὑψίστου παντοκράτορος,

<sup>15</sup>ξέτεινεν ἐπὶ σπονδείου χεῖρα αὐτοῦ  
καὶ ἔσπεισεν ἐξ αἵματος σταφυλῆς,  
ἔξέχεεν εἰς θεμέλια θυσιαστηρίου  
ὸσμὴν εύωδίας ὑψίστῳ παμβασιλεῖ.  
<sup>16</sup>τότε ἀνέκραγον οἱ υἱοὶ Ααρων,  
ἐν σάλπιγξιν ἐλαταῖς ἥχησαν,  
ἀκουστὴν ἐποίησαν φωνὴν μεγάλην  
εἰς μνημόσυνον ἔναντι ὑψίστου.  
<sup>17</sup>τότε πᾶς ὁ λαὸς κοινῇ κατέσπευσαν  
καὶ ἔπεσαν ἐπὶ πρόσωπον ἐπὶ τὴν γῆν  
προσκυνῆσαι τῷ κυρίῳ αὐτῶν  
παντοκράτορι θεῷ ὑψίστῳ.  
<sup>18</sup>καὶ ἤνεσαν οἱ ψαλτῶδοι ἐν φωναῖς αὐτῶν,  
ἐν πλείστῳ ἥχῳ ἐγλυκάνθῃ μέλος.  
<sup>19</sup>καὶ ἐδεήθη ὁ λαὸς κυρίου ὑψίστου  
ἐν προσευχῇ κατέναντι ἐλεήμονος,  
ἔως συντελεσθῇ κόσμος κυρίου  
καὶ τὴν λειτουργίαν αὐτοῦ ἐτελείωσαν.  
<sup>20</sup>τότε καταβὰς ἐπῆρεν χεῖρας αὐτοῦ  
ἐπὶ πᾶσαν ἐκκλησίαν υἱῶν Ισραὴλ  
δοῦναι εὐλογίαν κυρίου ἐκ χειλέων αὐτοῦ  
καὶ ἐν ὀνόματι αὐτοῦ καυχήσασθαι.  
<sup>21</sup>καὶ ἐδευτέρωσαν ἐν προσκυνήσει  
ἐπιδέξασθαι τὴν εὐλογίαν παρὰ ὑψίστου.  
<sup>22</sup>Καὶ νῦν εὐλογήσατε τὸν θεὸν πάντων  
τὸν μεγάλα ποιοῦντα πάντῃ,  
τὸν ὑψοῦντα ἡμέρας ἡμῶν ἐκ μήτρας  
καὶ ποιοῦντα μεθ' ἡμῶν κατὰ τὸ ἔλεος αὐτοῦ.  
<sup>23</sup>δώῃ ἡμῖν εὐφροσύνην καρδίας  
καὶ γενέσθαι εἰρήνην ἐν ἡμέραις ἡμῶν  
ἐν Ισραὴλ κατὰ τὰς ἡμέρας τοῦ αἰῶνος.  
<sup>24</sup>ἐμπιστεύσαι μεθ' ἡμῶν τὸ ἔλεος αὐτοῦ  
καὶ ἐν ταῖς ἡμέραις ἡμῶν λυτρωσάσθω ἡμᾶς.  
<sup>25</sup>Ἐν δυσὶν ἔθνεστιν προσώχθισεν ἡ ψυχή μου,

καὶ τὸ τρίτον οὐκ ἔστιν ἔθνος·

<sup>26</sup>οἱ καθήμενοι ἐν ὅρει Σαμαρείας καὶ Φυλιστιιμ

καὶ ὁ λαὸς ὁ μωρὸς ὁ κατοικῶν ἐν Σικιμοις.

<sup>27</sup>Παιδείαν συνέσεως καὶ ἐπιστήμης

ἐχάραξεν ἐν τῷ βιβλίῳ τούτῳ

Ἰησοῦς υἱὸς Σιραχ Ελεαζάρ ὁ Ιεροσολυμίτης,

ὅς ἀνώμβρησεν σοφίαν ἀπὸ καρδίας αὐτοῦ.

<sup>28</sup>μακάριος δὲ ἐν τούτοις ἀναστραφήσεται,

καὶ θεὶς αὐτὰ ἐπὶ καρδίαν αὐτοῦ σοφισθήσεται·

<sup>29</sup>εὰν γὰρ αὐτὰ ποιήσῃ, πρὸς πάντα ισχύσει·

ὅτι φῶς κυρίου τὸ ἵχνος αὐτοῦ.

**51** <sup>1</sup>Ἐξομολογήσομαι σοι, κύριε βασιλεῦ,

καὶ αἰνέσω σε θεὸν τὸν σωτῆρά μου,

ἐξομολογοῦμαι τῷ ὀνόματί σου,

<sup>2</sup>ὅτι σκεπαστὴς καὶ βοηθὸς ἐγένου μοι

καὶ ἐλυτρώσω τὸ σῶμά μου ἐξ ἀπωλείας

καὶ ἐκ παγίδος διαβολῆς γλώσσης,

ἀπὸ χειλέων ἐργαζομένων ψεῦδος

καὶ ἔναντι τῶν παρεστηκότων

ἐγένου βοηθὸς καὶ ἐλυτρώσω με

<sup>3</sup>κατὰ τὸ πλῆθος ἑλέους καὶ ὀνόματός σου

ἐκ βρυγμῶν ἔτοιμον εἰς βρῶμα,

ἐκ χειρὸς ζητούντων τὴν ψυχήν μου,

ἐκ πλειόνων θλίψεων, ὃν ἔσχον,

<sup>4</sup>ἀπὸ πνιγμοῦ πυρᾶς κυκλόθεν

καὶ ἐκ μέσου πυρός, οὐκ οὐκ ἔξέκαυσα,

<sup>5</sup>ἐκ βάθους κοιλίας ἄδου

καὶ ἀπὸ γλώσσης ἀκαθάρτου καὶ λόγου ψευδοῦς.

<sup>6</sup>βασιλεῖ διαβολὴ γλώσσης ἀδίκου.

ἥγγισεν ἔως θανάτου ἡ ψυχή μου,

καὶ ἡ ζωὴ μου ἦν σύνεγγυς ἄδου κάτω.

<sup>7</sup>περιέσχον με πάντοθεν, καὶ οὐκ ἦν ὁ βοηθῶν·

ἐνέβλεπον εἰς ἀντίλημψιν ἀνθρώπων, καὶ οὐκ ἦν.

<sup>8</sup>καὶ ἐμνήσθην τοῦ ἑλέους σου, κύριε,

καὶ τῆς ἐργασίας σου τῆς ἀπ' αἰῶνος,  
ὅτι ἔξαιρῇ τοὺς ὑπομένοντάς σε  
καὶ σώζεις αὐτοὺς ἐκ χειρὸς ἐχθρῶν.  
ἢ καὶ ἀνύψωσα ἀπὸ γῆς ἵκετείαν μου  
καὶ ὑπὲρ θανάτου ρύσεως ἐδεήθην.  
10 ἐπεκαλεσάμην κύριον πατέρα κυρίου μου  
μή με ἐγκαταλιπεῖν ἐν ἡμέραις θλίψεως,  
ἐν καιρῷ ὑπερηφανιῶν ἀβοηθησίας.  
αἰνέσω τὸ δόνομά σου ἐνδελεχῶς  
καὶ ὑμνήσω ἐν ἔξομολογήσει.  
11 καὶ εἰσηκούσθη ἡ δέησίς μου.  
ἔσωσας γάρ με ἐξ ἀπωλείας  
καὶ ἔξείλου με ἐκ καιροῦ πονηροῦ.  
12 διὰ τοῦτο ἔξομολογήσομαι σοι καὶ αἰνέσω σε  
καὶ εὐλογήσω τῷ δόνόματι κυρίου.  
13 Ἔτι ὧν νεώτερος πρὶν ἥ πλανηθῆναι με  
ἐζήτησα σοφίαν προφανῶς ἐν προσευχῇ μου.  
14 ἔναντι ναοῦ ἡξίουν περὶ αὐτῆς  
καὶ ἔως ἐσχάτων ἐκζητήσω αὐτήν.  
15 ἐξ ἄνθους ὡς περκαζούσης σταφυλῆς  
εὔφρανθη ἡ καρδία μου ἐν αὐτῇ.  
ἐπέβη ὁ πούς μου ἐν εὐθύτητι,  
ἐκ νεότητός μου ἴχνευον αὐτήν.  
16 ἔκλινα ὀλίγον τὸ οὖς μου καὶ ἐδεξάμην  
καὶ πολλὴν εὔρον ἐμαυτῷ παιδείαν.  
17 προκοπὴ ἐγένετο μοι ἐν αὐτῇ:  
τῷ διδόντι μοι σοφίαν δώσω δόξαν.  
18 διενοήθην γὰρ τοῦ ποιῆσαι αὐτὴν  
καὶ ἐζήλωσα τὸ ἀγαθὸν καὶ οὐ μὴ αἰσχυνθῶ.  
19 διαμεμάχισται ἡ ψυχή μου ἐν αὐτῇ  
καὶ ἐν ποιήσει νόμου διηκριβασάμην.  
τὰς χεῖράς μου ἐξεπέτασα πρὸς ὑψος  
καὶ τὰ ἀγνοήματα αὐτῆς ἐπένθησα.  
20 τὴν ψυχήν μου κατεύθυνα εἰς αὐτὴν

καὶ ἐν καθαρισμῷ εὗρον αὐτήν.  
καρδίαν ἐκτησάμην μετ' αὐτῆς ἀπ' ἀρχῆς·  
διὰ τοῦτο οὐ μὴ ἐγκαταλειφθῶ.  
<sup>21</sup>καὶ ἡ κοιλία μου ἐταράχθη τοῦ ἐκζητῆσαι αὐτήν·  
διὰ τοῦτο ἐκτησάμην ἀγαθὸν κτῆμα.  
<sup>22</sup>ἔδωκεν κύριος γλῶσσάν μοι μισθόν μου,  
καὶ ἐν αὐτῇ αἰνέσω αὐτόν.  
<sup>23</sup>ἐγγίσατε πρός με, ἀπαίδευτοι,  
καὶ αὐλίσθητε ἐν οἴκῳ παιδείας.  
<sup>24</sup>τί ὅτι ὑστερεῖσθαι λέγετε ἐν τούτοις  
καὶ αἱ ψυχαὶ ὑμῶν διψῶσι σφόδρα;  
<sup>25</sup>ἥνοιξα τὸ στόμα μου καὶ ἐλάλησα  
Κτήσασθε ἔαυτοῖς ἄνευ ἀργυρίου.  
<sup>26</sup>τὸν τράχηλον ὑμῶν ὑπόθετε ὑπὸ ζυγόν,  
καὶ ἐπιδεξάσθω ἡ ψυχὴ ὑμῶν παιδείαν.  
ἔγγύς ἐστιν εὑρεῖν αὐτήν.  
<sup>27</sup>ἰδετε ἐν ὁφθαλμοῖς ὑμῶν ὅτι δλίγον ἐκοπίασα  
καὶ εὗρον ἐμαυτῷ πολλὴν ἀνάπαυσιν.  
<sup>28</sup>μετάσχετε παιδείας ἐν πολλῷ ἀριθμῷ ἀργυρίου  
καὶ πολὺν χρυσὸν κτήσασθε ἐν αὐτῇ.  
<sup>29</sup>εὔφρανθείη ἡ ψυχὴ ὑμῶν ἐν τῷ ἐλέει αὐτοῦ,  
καὶ μὴ αἰσχυνθείητε ἐν αἰνέσει αὐτοῦ.  
<sup>30</sup>ἔργάζεσθε τὸ ἔργον ὑμῶν πρὸ καιροῦ,  
καὶ δώσει τὸν μισθὸν ὑμῶν ἐν καιρῷ αὐτοῦ.

## ΨΑΛΜΟΙ ΣΟΛΟΜΩΝΤΟΣ

### 1

<sup>1</sup>Ἐβόησα πρὸς κύριον ἐν τῷ θλίβεσθαι με εἰς τέλος,  
πρὸς τὸν θεὸν ἐν τῷ ἐπιθέσθαι ἀμαρτωλούς.  
<sup>2</sup>ἔξαπινα ἥκουσθη κραυγὴ πολέμου ἐνώπιόν μου.  
εἴπα Ἐπακούσεταί μου, ὅτι ἐπλήσθην δικαιοσύνης.  
<sup>3</sup>ἔλογισάμην ἐν καρδίᾳ μου ὅτι ἐπλήσθην δικαιοσύνης

ἐν τῷ εὐθηγῆσαι με καὶ πολλὴν γενέσθαι ἐν τέκνοις.

⁴ὅ πλοῦτος αὐτῶν διεδόθη εἰς πᾶσαν τὴν γῆν

καὶ ἡ δόξα αὐτῶν ἔως ἐσχάτου τῆς γῆς.

⁵ὑψώθησαν ἔως τῶν ἄστρων,

εἴπαν Οὐ μὴ πέσωσιν.

⁶καὶ ἐξύβρισαν ἐν τοῖς ἀγαθοῖς αὐτῶν

καὶ οὐκ ἤνεγκαν.

⁷αἱ ἀμαρτίαι αὐτῶν ἐν ἀποκρύφοις,

καὶ ἐγὼ οὐκ ἤδειν.

⁸αἱ ἀνομίαι αὐτῶν ὑπὲρ τὰ πρὸ αὐτῶν ἔθνη,

ἐβεβήλωσαν τὰ ἄγια κυρίου ἐν βεβηλώσει.

## 2

Ψαλμὸς τῷ Σαλωμῶν· περὶ Ιερουσαλημ.

¹Ἐν τῷ ὑπερηφανεύεσθαι τὸν ἀμαρτωλὸν ἐν κριῷ κατέβαλε τείχη ὄχυρά,  
καὶ οὐκ ἐκώλυσας.

²ἀνέβησαν ἐπὶ τὸ θυσιαστήριόν σου ἔθνη ἀλλότρια,

κατεπατοῦσαν ἐν ὑποδήμασιν αὐτῶν ἐν ὑπερηφανίᾳ,

³ἀνθ' ὃν οἱ υἱοὶ Ιερουσαλημ ἐμίαναν τὰ ἄγια κυρίου,

ἐβεβηλοῦσαν τὰ δῶρα τοῦ θεοῦ ἐν ἀνομίαις.

⁴ἔνεκεν τούτων εἶπεν Ἀπορρίψατε αὐτὰ μακρὰν ἀπ' ἐμοῦ,

οὐκ εὐδοκῶ ἐν αὐτοῖς.

⁵τὸ κάλλος τῆς δόξης αὐτῆς ἔξουθενώθη ἐνώπιον τοῦ θεοῦ,

ἡτιμώθη ἔως εἰς τέλος.

⁶οἱ υἱοὶ καὶ αἱ θυγατέρες ἐν αἰχμαλωσίᾳ πονηρᾶ,

ἐν σφραγῖδι ὁ τράχηλος αὐτῶν, ἐν ἐπισήμῳ ἐν τοῖς ἔθνεσιν.

⁷Κατὰ τὰς ἀμαρτίας αὐτῶν ἐποίησεν αὐτοῖς,

ὅτι ἐγκατέλιπεν αὐτοὺς εἰς χεῖρας κατισχύοντων.

⁸ἀπέστρεψεν γάρ τὸ πρόσωπον αὐτοῦ ἀπὸ ἐλέους αὐτῶν,

νέον καὶ πρεσβύτην καὶ τέκνα αὐτῶν εἰς ἄπαξ,

ὅτι πονηρὰ ἐποίησαν εἰς ἄπαξ τοῦ μὴ ἀκούειν.

⁹καὶ ὁ οὐρανὸς ἐβαρυθύμησεν, καὶ ἡ γῆ ἐβδελύξατο αὐτούς,

ὅτι οὐκ ἐποίησε πᾶς ἄνθρωπος ἐπ' αὐτῆς ὅσα ἐποίησαν.

¹⁰καὶ γνώσεται ἡ γῆ τὰ κρίματά σου πάντα τὰ δίκαια, ὁ θεός.

¹¹Ἐστησαν τοὺς υἱοὺς Ιερουσαλημ εἰς ἐμπαιγμὸν ἀντὶ πορνῶν ἐν αὐτῇ.

πᾶς ὁ παραπορευόμενος εἰσεπορεύετο κατέναντι τοῦ ἡλίου.

<sup>12</sup>ἐνέπαιζον ταῖς ἀνομίαις αὐτῶν καθὰ ἐποίουν αὐτοί,  
ἀπέναντι τοῦ ἡλίου παρεδειγμάτισαν ἀδικίας αὐτῶν.

<sup>13</sup>καὶ θυγατέρες Ιερουσαλημ βέβηλοι κατὰ τὸ κρίμα σου,  
ἀνθ' ὧν αὐταὶ ἐμιαίωσαν αὐτὰς ἐν φυρμῷ ἀναμείξεως.

<sup>14</sup>τὴν κοιλίαν μου καὶ τὰ σπλάγχνα μου πονῶ ἐπὶ τούτοις.

<sup>15</sup>Ἐγὼ δικαιώσω σε, ὁ θεός, ἐν εὐθύτητι καρδίας,  
ὅτι ἐν τοῖς κρίμασίν σου ἡ δικαιοσύνη σου, ὁ θεός.

<sup>16</sup>ὅτι ἀπέδωκας τοῖς ἀμαρτωλοῖς κατὰ τὰ ἔργα αὐτῶν  
καὶ κατὰ τὰς ἀμαρτίας αὐτῶν τὰς πονηρὰς σφόδρα.

<sup>17</sup>ἀνεκάλυψας τὰς ἀμαρτίας αὐτῶν, ἵνα φανῇ τὸ κρίμα σου,  
ἐξήλειψας τὸ μνημόσυνον αὐτῶν ἀπὸ τῆς γῆς.

<sup>18</sup>ὁ θεός κριτής δίκαιος καὶ οὐ θαυμάσει πρόσωπον.

<sup>19</sup>Ωνείδισαν γὰρ ἔθνη Ιερουσαλημ ἐν καταπατήσει,  
κατεσπάσθη τὸ κάλλος αὐτῆς ἀπὸ θρόνου δόξης.

<sup>20</sup>περιεζώσατο σάκκον ἀντὶ ἐνδύματος εὐπρεπείας,  
σχοινίον περὶ τὴν κεφαλὴν αὐτῆς ἀντὶ στεφάνου.

<sup>21</sup>περιείλατο μίτραν δόξης, ἥν περιέθηκεν αὐτῇ ὁ θεός.  
ἐν ἀτιμίᾳ τὸ κάλλος αὐτῆς, ἀπερρίφη ἐπὶ τὴν γῆν.

<sup>22</sup>Καὶ ἐγὼ εἶδον καὶ ἐδεήθην τοῦ προσώπου κυρίου καὶ εἴπον  
Ίκανωσον, κύριε, τοῦ βαρύνεσθαι χεῖρά σου ἐπὶ Ιερουσαλημ ἐν ἐπαγωγῇ ἔθνῶν.

<sup>23</sup>ὅτι ἐνέπαιξαν καὶ οὐκ ἐφείσαντο ἐν ὀργῇ καὶ θυμῷ μετὰ μηνίσεως.  
καὶ συντελεσθήσονται, ἐὰν μὴ σύ, κύριε, ἐπιτιμήσῃς αὐτοῖς ἐν ὀργῇ σου.

<sup>24</sup>ὅτι οὐκ ἐν ζήλει ἐποίησαν, ἀλλ' ἐν ἐπιθυμίᾳ ψυχῆς  
ἐκχέαι τὴν ὀργὴν αὐτῶν εἰς ἡμᾶς ἐν ἀρπάγματι.

<sup>25</sup>μὴ χρονίσῃς, ὁ θεός, τοῦ ἀποδοῦναι αὐτοῖς εἰς κεφαλάς,  
τοῦ εἰπεῖν τὴν ὑπερηφανίαν τοῦ δράκοντος ἐν ἀτιμίᾳ.

<sup>26</sup>Καὶ οὐκ ἐχρόνισα ἔως ἐδειξέν μοι ὁ θεός τὴν ὕβριν αὐτοῦ,  
ἐκκεκεντημένον ἐπὶ τῶν ὀρέων Αἰγύπτου  
ὑπὲρ ἐλάχιστον ἐξουδενωμένον ἐπὶ γῆς καὶ θαλάσσης.

<sup>27</sup>τὸ σῶμα αὐτοῦ διαφερόμενον ἐπὶ κυμάτων ἐν ὕβρει πολλῇ,  
καὶ οὐκ ἦν ὁ θάπτων,  
ὅτι ἐξουθένωσεν αὐτὸν ἐν ἀτιμίᾳ.

<sup>28</sup>Οὐκ ἐλογίσατο ὅτι ἄνθρωπός ἐστιν,

καὶ τὸ ὕστερον οὐκ ἐλογίσατο.

<sup>29</sup>εἴπεν Ἐγὼ κύριος γῆς καὶ θαλάσσης ἔσομαι·

καὶ οὐκ ἐπέγνω ὅτι ὁ θεός μέγας,

κραταιὸς ἐν ἴσχυι αὐτοῦ τῇ μεγάλῃ.

<sup>30</sup>αὐτὸς βασιλεὺς ἐπὶ τῶν οὐρανῶν

καὶ κρίνων βασιλεῖς καὶ ἀρχάς·

<sup>31</sup>ὁ ἀνιστῶν ἐμὲ εἰς δόξαν

καὶ κοιμίζων ὑπερηφάνους εἰς ἀπώλειαν αἰῶνος ἐν ἀτιμίᾳ,

ὅτι οὐκ ἔγνωσαν αὐτόν.

<sup>32</sup>Καὶ νῦν ἰδετε, οἱ μεγιστᾶνες τῆς γῆς, τὸ κρίμα τοῦ κυρίου,

ὅτι μέγας βασιλεὺς καὶ δίκαιος κρίνων τὴν ὑπ' οὐρανόν.

<sup>33</sup>εὔλογεῖτε τὸν θεόν, οἱ φοβούμενοι τὸν κύριον ἐν ἐπιστήμῃ,

ὅτι τὸ ἔλεος κυρίου ἐπὶ τοὺς φοβουμένους αὐτὸν μετὰ κρίματος

<sup>34</sup>τοῦ διαστεῖλαι ἀνὰ μέσον δικαίου καὶ ἀμαρτωλοῦ

ἀποδοῦναι ἀμαρτωλοῖς εἰς τὸν αἰῶνα κατὰ τὰ ἔργα αὐτῶν

<sup>35</sup>καὶ ἐλεῆσαι δίκαιον ἀπὸ ταπεινώσεως ἀμαρτωλοῦ

καὶ ἀποδοῦναι ἀμαρτωλῷ ἀνθ' ὃν ἐποίησεν δικαίω.

<sup>36</sup>ὅτι χρηστὸς ὁ κύριος τοῖς ἐπικαλουμένοις αὐτὸν ἐν ὑπομονῇ

ποιῆσαι κατὰ τὸ ἔλεος αὐτοῦ τοῖς ὁσίοις αὐτοῦ

παρεστάναι διὰ παντὸς ἐνώπιον αὐτοῦ ἐν ἴσχυι.

<sup>37</sup>εὔλογητὸς κύριος εἰς τὸν αἰῶνα ἐνώπιον δούλων αὐτοῦ.

### 3

Ψαλμὸς τῷ Σαλωμῶν· περὶ δικαίων.

<sup>1</sup>Ινα τί ὑπνοῖς, ψυχή, καὶ οὐκ εὔλογεῖς τὸν κύριον;

ὕμνον καινὸν ψάλατε τῷ θεῷ τῷ αἰνετῷ.

<sup>2</sup>ψάλλε καὶ γρηγόρησον ἐπὶ τὴν γρηγόρησιν αὐτοῦ,

ὅτι ἀγαθὸς ψαλμὸς τῷ θεῷ ἐξ ἀγαθῆς καρδίας.

<sup>3</sup>δίκαιοι μνημονεύουσιν διὰ παντὸς τοῦ κυρίου,

ἐν ἔξομολογήσει καὶ δικαιώσει τὰ κρίματα κυρίου.

<sup>4</sup>οὐκ ὀλιγωρήσει δίκαιος παιδευόμενος ὑπὸ κυρίου,

ἡ εὐδοκία αὐτοῦ διὰ παντὸς ἔναντι κυρίου.

<sup>5</sup>Προσέκοψεν ὁ δίκαιος καὶ ἐδικαίωσεν τὸν κύριον,

ἔπεσεν καὶ ἀποβλέπει τί ποιήσει αὐτῷ ὁ θεός,

ἀποσκοπεύει ὅθεν ἥξει σωτηρία αὐτοῦ.

<sup>6</sup>ἀλήθεια τῶν δικαίων παρὰ θεοῦ σωτῆρος αὐτῶν,  
οὐκ αὐλίζεται ἐν οἴκῳ δικαίου ἀμαρτίᾳ ἐφ' ἀμαρτίαν.  
<sup>7</sup>έπισκεπτεται διὰ παντὸς τὸν οἶκον αὐτοῦ ὁ δίκαιος  
τοῦ ἔξαραι ἀδικίαν ἐν παραπτώματι αὐτοῦ.  
<sup>8</sup>ἔξιλάσατο περὶ ἀγνοίας ἐν νηστείᾳ καὶ ταπεινώσει ψυχῆς αὐτοῦ,  
καὶ ὁ κύριος καθαρίζει πᾶν ἄνδρα ὅσιον καὶ τὸν οἶκον αὐτοῦ.  
<sup>9</sup>Προσέκοψεν ἀμαρτωλὸς καὶ καταράται ζωὴν αὐτοῦ,  
τὴν ἡμέραν γενέσεως αὐτοῦ καὶ ὡδῖνας μητρός.  
<sup>10</sup>προσέθηκεν ἀμαρτίας ἐφ' ἀμαρτίας τῇ ζωῇ αὐτοῦ.  
ἔπεσεν, ὅτι πονηρὸν τὸ πτῶμα αὐτοῦ, καὶ οὐκ ἀναστήσεται.  
<sup>11</sup>ἡ ἀπώλεια τοῦ ἀμαρτωλοῦ εἰς τὸν αἰῶνα,  
καὶ οὐ μησθήσεται, ὅταν ἐπισκέπτηται δικαίους.  
<sup>12</sup>αὕτη ἡ μερὶς τῶν ἀμαρτωλῶν εἰς τὸν αἰῶνα.  
οἱ δὲ φοβούμενοι τὸν κύριον ἀναστήσονται εἰς ζωὴν αἰώνιον,  
καὶ ἡ ζωὴ αὐτῶν ἐν φωτὶ κυρίου καὶ οὐκ ἐκλείψει ἔτι.

#### 4

Διαλογὴ τοῦ Σαλωμῶν· τοῖς ἀνθρωπαρέσκοις.

<sup>1</sup>Ινα τί σύ, βέβηλε, κάθησαι ἐν συνεδρίᾳ ὁσίων  
καὶ ἡ καρδία σου μακρὰν ἀφέστηκεν ἀπὸ τοῦ κυρίου  
ἐν παρανομίαις παροργίζων τὸν θεὸν Ισραὴλ;  
<sup>2</sup>περισσὸς ἐν λόγοις, περισσὸς ἐν σημειώσει ὑπὲρ πάντας,  
ὅ σκληρὸς ἐν λόγοις κατακρίναι ἀμαρτωλοὺς ἐν κρίσει.  
<sup>3</sup>καὶ ἡ χεὶρ αὐτοῦ ἐν πρώτοις ἐπ' αὐτὸν ὡς ἐν ζήλει,  
καὶ αὐτὸς ἔνοχος ἐν ποικιλίᾳ ἀμαρτιῶν καὶ ἐν ἀκρασίαις.  
<sup>4</sup>οἱ δοφθαλμοὶ αὐτοῦ ἐπὶ πᾶσαν γυναικαν ἀνευ διαστολῆς,  
ἡ γλῶσσα αὐτοῦ ψευδῆς ἐν συναλλάγματι μεθ' ὄρκου.  
<sup>5</sup>ἐν νυκτὶ καὶ ἐν ἀποκρύφοις ἀμαρτάνει ὡς οὐχ ὄρώμενος,  
ἐν δοφθαλμοῖς αὐτοῦ λαλεῖ πάσῃ γυναικὶ ἐν συνταγῇ κακίας.  
ταχὺς εἰσόδως εἰς πᾶσαν οἰκίαν ἐν ἵλαρότητι ὡς ἄκακος.  
<sup>6</sup>Εξάραι ὁ θεὸς τοὺς ἐν ὑποκρίσει ζῶντας μετὰ ὁσίων,  
ἐν φθορᾷ σαρκὸς αὐτοῦ καὶ πενίᾳ τὴν ζωὴν αὐτοῦ.  
<sup>7</sup>ἀνακαλύψαι ὁ θεὸς τὰ ἔργα ἀνθρώπων ἀνθρωπαρέσκων,  
ἐν καταγέλωτι καὶ μυκτηρισμῷ τὰ ἔργα αὐτοῦ.  
<sup>8</sup>καὶ δικαιώσαισαν ὅσιοι τὸ κρίμα τοῦ θεοῦ αὐτῶν

ἐν τῷ ἔξαίρεσθαι ἀμαρτωλοὺς ἀπὸ προσώπου δικαίου,  
ἀνθρωπάρεσκον λαλοῦντα νόμον μετὰ δόλου.  
⁹καὶ οἱ ὁφθαλμοὶ αὐτῶν ἐπ’ οἶκον ἀνδρὸς ἐν εὔσταθείᾳ  
ώς ὅφις διαλύσαι σοφίαν ἀλλήλων ἐν λόγοις παρανόμων.  
¹⁰οἱ λόγοι αὐτοῦ παραλογισμοὶ εἰς πρᾶξιν ἐπιθυμίας ἀδίκου,  
οὐκ ἀπέστη, ἔως ἐνίκησεν σκορπίσαι ώς ἐν ὀρφανίᾳ.  
¹¹καὶ ἡρήμωσεν οἶκον ἔνεκεν ἐπιθυμίας παρανόμου,  
παρελογίσατο ἐν λόγοις, δτι οὐκ ἔστιν ὄρῶν καὶ κρίνων.  
¹²ἐπλήσθη ἐν παρανομίᾳ ἐν ταύτῃ,  
καὶ οἱ ὁφθαλμοὶ αὐτοῦ ἐπ’ οἶκον ἔτερον  
ὅλεθρεῦσαι ἐν λόγοις ἀναπτερώσεως.  
¹³οὐκ ἐμπίπλαται ἡ ψυχὴ αὐτοῦ ώς ἄδης ἐν πᾶσι τούτοις.  
¹⁴Γένοιτο, κύριε, ἡ μερὶς αὐτοῦ ἐν ἀτιμίᾳ ἐνώπιόν σου,  
ἡ ἔξοδος αὐτοῦ ἐν στεναγμοῖς καὶ ἡ εἰσοδος αὐτοῦ ἐν ἀρᾷ.  
¹⁵ἐν ὀδύναις καὶ πενίᾳ καὶ ἀπορίᾳ ἡ ζωὴ αὐτοῦ, κύριε,  
ὅ ὑπνος αὐτοῦ ἐν λύπαις καὶ ἡ ἔξέγερσις αὐτοῦ ἐν ἀπορίαις.  
¹⁶ἀφαιρεθείη ὑπνος ἀπὸ κροτάφων αὐτοῦ ἐν νυκτὶ,  
ἀποπέσοι ἀπὸ παντὸς ἔργου χειρῶν αὐτοῦ ἐν ἀτιμίᾳ.  
¹⁷κενὸς χερσὶν αὐτοῦ εἰσέλθοι εἰς τὸν οἶκον αὐτοῦ,  
καὶ ἐλλιπής ὁ οἶκος αὐτοῦ ἀπὸ παντός, οὗ ἐμπλήσει ψυχὴν αὐτοῦ.  
¹⁸ἐν μονώσει ἀτεκνίας τὸ γῆρας αὐτοῦ εἰς ἀνάλημψιν.  
¹⁹Σκορπισθείσαν σάρκες ἀνθρωπαρέσκων ὑπὸ θηρίων,  
καὶ ὅστα παρανόμων κατέναντι τοῦ ἡλίου ἐν ἀτιμίᾳ.  
²⁰ὁφθαλμοὺς ἐκκόψαισαν κόρακες ὑποκρινομένων,  
δτι ἡρήμωσαν οἴκους πολλοὺς ἀνθρώπων ἐν ἀτιμίᾳ  
καὶ ἐσκόρπισαν ἐν ἐπιθυμίᾳ  
²¹καὶ οὐκ ἐμνήσθησαν θεοῦ  
καὶ οὐκ ἐφοβήθησαν τὸν θεὸν ἐν ἅπασι τούτοις  
καὶ παρώργισαν τὸν θεὸν καὶ παρώξυναν.  
²²ἔξαραι αὐτοὺς ἀπὸ τῆς γῆς,  
δτι ψυχὰς ἀκάκων παραλογισμῷ ὑπεκρίνοντο.  
²³Μακάριοι οἱ φοβούμενοι τὸν κύριον ἐν ἀκακίᾳ αὐτῶν.  
δ κύριος ῥύσεται αὐτοὺς ἀπὸ ἀνθρώπων δολίων καὶ ἀμαρτωλῶν  
καὶ ῥύσεται ἡμᾶς ἀπὸ παντὸς σκανδάλου παρανόμου.

<sup>24</sup>ἔξαραι ὁ θεὸς τοὺς ποιοῦντας ἐν ὑπερηφανίᾳ πᾶσαν ἀδικίαν,  
ὅτι κριτὴς μέγας καὶ κραταιὸς κύριος ὁ θεὸς ἡμῶν ἐν δικαιοσύνῃ.  
<sup>25</sup>γένοιτο, κύριε, τὸ ἔλεός σου ἐπὶ πάντας τοὺς ἀγαπῶντάς σε.

## 5

Ψαλμὸς τῷ Σαλωμῶν.

<sup>1</sup>Κύριε ὁ θεός, αἰνέσω τῷ ὄνόματί σου ἐν ἀγαλλιάσει,  
ἐν μέσῳ ἐπισταμένων τὰ κρίματά σου τὰ δίκαια.  
<sup>2</sup>ὅτι σὺ χρηστὸς καὶ ἐλεήμων, ἡ καταφυγὴ τοῦ πτωχοῦ.  
ἐν τῷ κεκραγέναι με πρὸς σὲ μὴ παρασιωπήσῃς ἀπ' ἐμοῦ.  
<sup>3</sup>οὐ γὰρ λήψεται τις σκῦλα παρὰ ἀνδρὸς δυνατοῦ.  
καὶ τίς λήψεται ἀπὸ πάντων, ὅν ἐποίησας, ἐὰν μὴ σὺ δῶς;  
<sup>4</sup>ὅτι ἀνθρωπος καὶ ἡ μερὶς αὐτοῦ παρὰ σοῦ ἐν σταθμῷ.  
οὐ προσθήσει τοῦ πλεονάσαι παρὰ τὸ κρίμα σου, ὁ θεός.  
<sup>5</sup>Ἐν τῷ θλίβεσθαι ἡμᾶς ἐπικαλεσόμεθά σε εἰς βοήθειαν,  
καὶ σὺ οὐκ ἀποστρέψῃ τὴν δέησιν ἡμῶν,  
ὅτι σὺ ὁ θεὸς ἡμῶν εἶ.  
<sup>6</sup>μὴ βαρύνῃς τὴν χεῖρά σου ἐφ' ἡμᾶς,  
ἴνα μὴ δι' ἀνάγκην ἀμάρτωμεν.  
<sup>7</sup>καὶ ἐὰν μὴ ἐπιστρέψῃς ἡμᾶς, οὐκ ἀφεξόμεθα,  
ἀλλ' ἐπὶ σὲ ἥξομεν.  
<sup>8</sup>ἐὰν γὰρ πεινάσω, πρὸς σὲ κεκράξομαι, ὁ θεός,  
καὶ σὺ δώσεις μοι.  
<sup>9</sup>Τὰ πετεινὰ καὶ τοὺς ἵχθύας σὺ τρέφεις  
ἐν τῷ διδόναι σε ὑετὸν ἐρήμοις εἰς ἀνατολὴν χλόης.  
<sup>10</sup>ἥτοίμασας χορτάσματα ἐν ἐρήμῳ παντὶ ζῶντι,  
καὶ ἐὰν πεινάσωσιν, πρὸς σὲ ἀροῦσιν πρόσωπον αὐτῶν.  
<sup>11</sup>τοὺς βασιλεῖς καὶ ἄρχοντας καὶ λαοὺς σὺ τρέφεις, ὁ θεός,  
καὶ πτωχοῦ καὶ πένητος ἡ ἐλπὶς τίς ἐστιν εἰ μὴ σύ, κύριε;  
<sup>12</sup>καὶ σὺ ἐπακούσῃ· ὅτι τίς χρηστὸς καὶ ἐπιεικῆς ἀλλ' ἡ σὺ  
εὐφράναι ψυχὴν ταπεινοῦ ἐν τῷ ἀνοίξαι χεῖρά σου ἐν ἐλέει;  
<sup>13</sup>Η χρηστότης ἀνθρώπου ἐν φειδοῖ καὶ ἡ αὔριον,  
καὶ ἐὰν δευτερώσῃ ἀνευ γογγυσμοῦ, καὶ τοῦτο θαυμάσειας.  
<sup>14</sup>τὸ δὲ δόμα σου πολὺ μετὰ χρηστότητος καὶ πλούσιον,  
καὶ οὕτιν ἡ ἐλπὶς ἐπὶ σέ, οὐ φείσεται ἐν δόματι.

<sup>15</sup>επὶ πᾶσαν τὴν γῆν τὸ ἔλεός σου, κύριε, ἐν χρηστότητι.  
<sup>16</sup>Μακάριος οὖ μνημονεύει ὁ θεὸς ἐν συμμετρίᾳ αὐταρκείας.  
ἐὰν ὑπερπλεονάσῃ ὁ ἄνθρωπος, ἔξαμαρτάνει.  
<sup>17</sup>ἰκανὸν τὸ μέτριον ἐν δικαιοσύνῃ,  
καὶ ἐν τούτῳ ἡ εὐλογία κυρίου εἰς πλησμονὴν ἐν δικαιοσύνῃ.  
<sup>18</sup>εὐφρανθείησαν οἱ φοβούμενοι κύριον ἐν ἀγαθοῖς,  
καὶ ἡ χρηστότης σου ἐπὶ Ισραὴλ ἐν τῇ βασιλείᾳ σου.  
<sup>19</sup>εὐλογημένη ἡ δόξα κυρίου, ὅτι αὐτὸς βασιλεὺς ἡμῶν.

## 6

Ἐν ἐλπίδι· τῷ Σαλωμῶν.

<sup>1</sup>Μακάριος ἀνήρ, οὗ ἡ καρδία αὐτοῦ ἐτοίμη ἐπικαλέσασθαι τὸ ὄνομα κυρίου.  
ἐν τῷ μνημονεύειν αὐτὸν τὸ ὄνομα κυρίου σωθήσεται.  
<sup>2</sup>αἱ ὁδοὶ αὐτοῦ κατευθύνονται ὑπὸ κυρίου,  
καὶ πεφυλαγμένα ἔργα χειρῶν αὐτοῦ ὑπὸ κυρίου θεοῦ αὐτοῦ.  
<sup>3</sup>ἀπὸ ὁράσεως πονηρῶν ἐνυπνίων αὐτοῦ οὐ ταραχθήσεται ἡ ψυχὴ αὐτοῦ,  
ἐν διαβάσει ποταμῶν καὶ σάλωθαλασσῶν οὐ πτοηθήσεται.  
<sup>4</sup>ἔξανέστη ἐξ ὕπνου αὐτοῦ καὶ ηὔλογησεν τῷ ὄνόματι κυρίου,  
ἐπ' εὐσταθείᾳ καρδίας αὐτοῦ ἔξυμνησεν τῷ ὄνόματι τοῦ θεοῦ αὐτοῦ.  
<sup>5</sup>καὶ ἐδεήθη τοῦ προσώπου κυρίου περὶ παντὸς τοῦ οἴκου αὐτοῦ,  
καὶ κύριος εἰσήκουσεν προσευχὴν παντὸς ἐν φόβῳ θεοῦ.  
<sup>6</sup>καὶ πᾶν αἴτημα ψυχῆς ἐλπιζούσης πρὸς αὐτὸν ἐπιτελεῖ ὁ κύριος.  
εὐλογητὸς κύριος ὁ ποιῶν ἔλεος τοῖς ἀγαπῶσίν αὐτὸν ἐν ἀληθείᾳ.

## 7

Τῷ Σαλωμῶν· ἐπιστροφῆς.

<sup>1</sup>Μὴ ἀποσκηνώσῃς ἀφ' ἡμῶν, ὁ θεός,  
ἴνα μὴ ἐπιθῶνται ἡμῖν οἱ ἐμίσησαν ἡμᾶς δωρεάν.  
<sup>2</sup>ὅτι ἀπώσω αὐτούς, ὁ θεός·  
μὴ πατησάτω ὁ ποὺς αὐτῶν κληρονομίαν ἀγιάσματός σου.  
<sup>3</sup>σὺ ἐν θελήματί σου παίδευσον ἡμᾶς  
καὶ μὴ δῶς ἔθνεσιν.  
<sup>4</sup>ἐὰν γὰρ ἀποστείλῃς θάνατον,  
σὺ ἐντελῇ αὐτῷ περὶ ἡμῶν.  
<sup>5</sup>ὅτι σὺ ἐλεήμων

καὶ οὐκ ὄργισθήσῃ τοῦ συντελέσαι ἡμᾶς.  
⁶Ἐν τῷ κατασκηνοῦν τὸ ὄνομά σου ἐν μέσῳ ἡμῶν ἐλεηθησόμεθα,  
καὶ οὐκ ἴσχύσει πρὸς ἡμᾶς ἔθνος.  
⁷ὅτι σὺ ὑπερασπιστὴς ἡμῶν,  
καὶ ἡμεῖς ἐπικαλεσόμεθά σε, καὶ σὺ ἐπακούσῃ ἡμῶν.  
⁸ὅτι σὺ οἰκτιρήσεις τὸ γένος Ισραὴλ εἰς τὸν αἰῶνα καὶ οὐκ ἀπώσῃ.  
⁹καὶ ἡμεῖς ὑπὸ ζυγόν σου τὸν αἰῶνα  
καὶ μάστιγα παιδείας σου.  
¹⁰κατευθυνεῖς ἡμᾶς ἐν καιρῷ ἀντιλήψεώς σου  
τοῦ ἐλεῆσαι τὸν οἶκον Ιακωβ εἰς ἡμέραν ἐν ᾧ ἐπηγγείλω αὐτοῖς.

## 8

Τῷ Σαλωμῶν· εἰς νῦκος.

¹Θλῖψιν καὶ φωνὴν πολέμου ἥκουσεν τὸ οὖς μου,  
φωνὴν σάλπιγγος ἡχούσης σφαγὴν καὶ ὅλεθρον.  
²φωνὴ λαοῦ πολλοῦ ὡς ἀνέμου πολλοῦ σφόδρα,  
ὡς καταιγὶς πυρὸς πολλοῦ φερομένου δι' ἐρήμου.  
³καὶ εἶπα ἐν τῇ καρδίᾳ μου  
Ποῦ ἄρα κρινεῖ αὐτὸν ὁ θεός;  
⁴φωνὴν ἥκουσα εἰς Ιερουσαλημ πόλιν ἀγιάσματος.  
⁵συνετρίβη ἡ ὁσφύς μου ἀπὸ ἀκοῆς,  
παρελύθη γόνατά μου, ἐφοβήθη ἡ καρδία μου,  
ἐταράχθη τὰ ὀστᾶ μου ὡς λίνον.  
⁶εἶπα Κατευθυνοῦσιν ὁδοὺς αὐτῶν ἐν δικαιοσύνῃ.  
⁷Ανελογισάμην τὰ κρίματα τοῦ θεοῦ ἀπὸ κτίσεως οὐρανοῦ καὶ γῆς,  
ἐδικαίωσα τὸν θεὸν ἐν τοῖς κρίμασιν αὐτοῦ τοῖς ἀπ' αἰῶνος.  
⁸ἀνεκάλυψεν δὲ θεὸς τὰς ἀμαρτίας αὐτῶν ἐναντίον τοῦ ἡλίου,  
ἔγνω πᾶσα ἡ γῆ τὰ κρίματα τοῦ θεοῦ τὰ δίκαια.  
⁹ἐν καταγαίοις κρυφοίς αἱ παρανομίαι αὐτῶν ἐν παροργισμῷ.  
υἱὸς μετὰ μητρὸς καὶ πατὴρ μετὰ θυγατρὸς συνεφύροντο.  
¹⁰ἐμοιχῶντο ἔκαστος τὴν γυναικα τοῦ πλησίον αὐτοῦ,  
συνέθεντο αὐτοῖς συνθήκας μετὰ ὅρκου περὶ τούτων.  
¹¹τὰ ἄγια τοῦ θεοῦ διηρπάζοσαν  
ὡς μὴ ὅντος κληρονόμου λυτρουμένου.  
¹²ἐπατοῦσαν τὸ θυσιαστήριον κυρίου ἀπὸ πάσης ἀκαθαρσίας

καὶ ἐν ἀφέδρῳ αἴματος ἐμίαναν τὰς θυσίας ὡς κρέα βέβηλα.  
13οὐ παρέλιπον ἀμαρτίαν, ἦν οὐκ ἐποίησαν ὑπὲρ τὰ ἔθνη.  
14Διὰ τοῦτο ἐκέρασεν αὐτοῖς ὁ θεὸς πνεῦμα πλανήσεως,  
ἐπότισεν αὐτοὺς ποτήριον οἶνου ἀκράτου εἰς μέθην.  
15ἥγαγεν τὸν ἀπ' ἐσχάτου τῆς γῆς, τὸν παίοντα κραταιῶς,  
ἔκρινεν τὸν πόλεμον ἐπὶ Ιερουσαλημ καὶ τὴν γῆν αὐτῆς.  
16ἀπήντησαν αὐτῷ οἱ ἄρχοντες τῆς γῆς μετὰ χαρᾶς,  
εἴπαν αὐτῷ Ἐπευκτὴ ἡ ὁδός σου, δεῦτε εἰσέλθατε μετ' εἰρήνης.  
17ώμαλισαν ὁδοὺς τραχείας ἀπὸ εἰσόδου αὐτοῦ,  
ἥνοιξαν πύλας ἐπὶ Ιερουσαλημ, ἐστεφάνωσαν τείχη αὐτῆς.  
18Εἰσῆλθεν ὡς πατὴρ εἰς οἶκον υἱῶν αὐτοῦ μετ' εἰρήνης,  
ἐστησεν τοὺς πόδας αὐτοῦ μετὰ ἀσφαλείας πολλῆς.  
19κατελάβετο τὰς πυργοβάρεις αὐτῆς καὶ τὸ τείχος Ιερουσαλημ,  
ὅτι ὁ θεὸς ἥγαγεν αὐτὸν μετὰ ἀσφαλείας ἐν τῇ πλανήσει αὐτῶν.  
20ἀπώλεσεν ἄρχοντας αὐτῶν καὶ πᾶν σοφὸν ἐν βουλῇ,  
ἔξέχεεν τὸ αἷμα τῶν οἰκούντων Ιερουσαλημ ὡς ὕδωρ ἀκαθαρσίας.  
21ἀπήγαγεν τοὺς υἱοὺς καὶ τὰς θυγατέρας αὐτῶν, ἀ ἐγέννησαν ἐν βεβηλώσει.  
22Ἐποίησαν κατὰ τὰς ἀκαθαρσίας αὐτῶν καθὼς οἱ πατέρες αὐτῶν,  
ἐμίαναν Ιερουσαλημ καὶ τὰ ἡγιασμένα τῷ ὄνόματι τοῦ θεοῦ.  
23εδικαίωθη ὁ θεὸς ἐν τοῖς κρίμασιν αὐτοῦ ἐν τοῖς ἔθνεσιν τῆς γῆς,  
καὶ οἱ ὅσιοι τοῦ θεοῦ ὡς ἀρνία ἐν ἀκακίᾳ ἐν μέσῳ αὐτῶν.  
24αἰνετὸς κύριος ὁ κρίνων πᾶσαν τὴν γῆν ἐν δικαιοσύνῃ αὐτοῦ.  
25Ιδοὺ δή, ὁ θεός, ἔδειξας ἡμῖν τὸ κρίμα σου ἐν τῇ δικαιοσύνῃ σου,  
εἰδοσαν οἱ ὄφθαλμοὶ ἡμῶν τὰ κρίματά σου, ὁ θεός.  
26εδικαίωσαμεν τὸ ὄνομά σου τὸ ἔντιμον εἰς αἰῶνας,  
ὅτι σὺ ὁ θεὸς τῆς δικαιοσύνης κρίνων τὸν Ισραὴλ ἐν παιδείᾳ.  
27ἐπίστρεψον, ὁ θεός, τὸ ἔλεός σου ἐφ' ἡμᾶς  
καὶ οἰκτίρησον ἡμᾶς.  
28συνάγαγε τὴν διασπορὰν Ισραὴλ μετὰ ἐλέους καὶ χρηστότητος,  
ὅτι ἡ πίστις σου μεθ' ἡμῶν.  
29καὶ ἡμεῖς ἐσκληρύναμεν τὸν τράχηλον ἡμῶν,  
καὶ σὺ παιδευτὴς ἡμῶν εἴ.  
30μὴ ὑπερίδης ἡμᾶς, ὁ θεὸς ἡμῶν,  
ἴνα μὴ καταπίωσιν ἡμᾶς ἔθνη ὡς μὴ ὅντος λυτρουμένου.

<sup>31</sup>καὶ σὺ ὁ θεὸς ἡμῶν ὀπ' ἀρχῆς,  
καὶ ἐπὶ σὲ ἡ ἐλπὶς ἡμῶν, κύριε·  
<sup>32</sup>καὶ ἡμεῖς οὐκ ἀφεξόμεθά σου,  
ὅτι χρηστὰ τὰ κρίματά σου ἐφ' ἡμᾶς.  
<sup>33</sup>ἡμῖν καὶ τοῖς τέκνοις ἡμῶν ἡ εὐδοκία εἰς τὸν αἰῶνα·  
κύριε σωτὴρ ἡμῶν, οὐ σαλευθησόμεθα ἔτι τὸν αἰῶνα χρόνον.  
<sup>34</sup>αἰνετὸς κύριος ἐν τοῖς κρίμασιν αὐτοῦ ἐν στόματι ὁσίων,  
καὶ εὐλογημένος Ισραὴλ ὑπὸ κυρίου εἰς τὸν αἰῶνα.

## 9

Τῷ Σαλωμῶν· εἰς ἔλεγχον.

<sup>1</sup>Ἐν τῷ ἀπαχθῆναι Ισραὴλ ἐν ἀποικεσίᾳ εἰς γῆν ἀλλοτρίαν  
ἐν τῷ ἀποστῆναι αὐτοὺς ἀπὸ κυρίου τοῦ λυτρωσαμένου αὐτοὺς  
ἀπερρίφησαν ἀπὸ κληρονομίας, ἦς ἔδωκεν αὐτοῖς κύριος.  
<sup>2</sup>ἐν παντὶ ἔθνει ἡ διασπορὰ τοῦ Ισραὴλ κατὰ τὸ ῥῆμα τοῦ θεοῦ,  
ἴνα δικαιωθῆσι, ὁ θεός, ἐν τῇ δικαιοσύνῃ σου ἐν ταῖς ἀνομίαις ἡμῶν,  
ὅτι σὺ κριτής δίκαιος ἐπὶ πάντας τοὺς λαοὺς τῆς γῆς.  
<sup>3</sup>οὐ γὰρ κρυβήσεται ἀπὸ τῆς γνώσεώς σου πᾶς ποιῶν ἄδικα,  
καὶ αἱ δικαιοσύναι τῶν ὁσίων σου ἐνώπιόν σου, κύριε·  
καὶ ποῦ κρυβήσεται ἄνθρωπος ἀπὸ τῆς γνώσεώς σου, ὁ θεός;  
<sup>4</sup>Τὰ ἔργα ἡμῶν ἐν ἐκλογῇ καὶ ἔξουσίᾳ τῆς Ψυχῆς ἡμῶν  
τοῦ ποιῆσαι δικαιοσύνην καὶ ἀδικίαν ἐν ἔργοις χειρῶν ἡμῶν.  
καὶ ἐν τῇ δικαιοσύνῃ σου ἐπισκέπτη υἱὸν ἀνθρώπων.  
<sup>5</sup>ὁ ποιῶν δικαιοσύνην θησαυρίζει ζωὴν αὐτῷ παρὰ κυρίῳ,  
καὶ ὁ ποιῶν ἀδικίαν αὐτὸς αἴτιος τῆς Ψυχῆς ἐν ἀπωλείᾳ.  
τὰ γὰρ κρίματα κυρίου ἐν δικαιοσύνῃ κατ' ἄνδρα καὶ οἶκον.  
<sup>6</sup>Τίνι χρηστεύσῃ, ὁ θεός, εἰ μὴ τοῖς ἐπικαλουμένοις τὸν κύριον;  
καθαριεῖς ἐν ἀμαρτίαις Ψυχὴν ἐν ἔξομολογήσει, ἐν ἔξαγορίαις,  
ὅτι αἰσχύνη ἡμῖν καὶ τοῖς προσώποις ἡμῶν περὶ ἀπάντων.  
<sup>7</sup>καὶ τίνι ἀφήσεις ἀμαρτίαις εἰ μὴ τοῖς ἡμαρτηκόσιν;  
δικαίους εὐλογήσεις καὶ οὐκ εὐθυνεῖς περὶ ὅν ἡμάρτοσαν,  
καὶ ἡ χρηστότης σου ἐπὶ ἀμαρτάνοντας ἐν μεταμελείᾳ.  
<sup>8</sup>Καὶ νῦν σὺ ὁ θεός, καὶ ἡμεῖς λαός, δὸν ἡγάπησας.  
ἰδὲ καὶ οἰκτίρησον, ὁ θεὸς Ισραὴλ, ὅτι σοί ἐσμεν,  
καὶ μὴ ἀποστήσῃς ἔλεός σου ἀφ' ἡμῶν, οὐαὶ μὴ ἐπιθῶνται ἡμῖν.

<sup>9</sup>ὅτι σὺ ἡρετίσω τὸ σπέρμα Αβρααμ παρὰ πάντα τὰ ἔθνη  
καὶ ἔθου τὸ ὄνομά σου ἐφ' ἡμᾶς, κύριε,  
καὶ οὐκ ἀπώσῃ εἰς τὸν αἰῶνα.  
<sup>10</sup>ἐν διαθήκῃ διέθου τοῖς πατράσιν ἡμῶν περὶ ἡμῶν,  
καὶ ἡμεῖς ἐλπιοῦμεν ἐπὶ σὲ ἐν ἐπιστροφῇ Ψυχῆς ἡμῶν.  
<sup>11</sup>τοῦ κυρίου ἡ ἐλεημοσύνη ἐπὶ οἴκον Ισραὴλ εἰς τὸν αἰῶνα καὶ ἔτι.

## 10

Ἐν ὕμνοις· τῷ Σαλωμῶν.

<sup>1</sup>Μακάριος ἀνήρ, οὗ ὁ κύριος ἐμνήσθη ἐν ἐλεγμῷ,  
καὶ ἐκυκλώθη ἀπὸ ὁδοῦ πονηρᾶς ἐν μάστιγι  
καθαρισθῆναι ἀπὸ ἀμαρτίας τοῦ μὴ πληθῦναι.  
<sup>2</sup>ό ἐτοιμάζων νῶτον εἰς μάστιγας καθαρισθήσεται.  
χρηστὸς γὰρ ὁ κύριος τοῖς ὑπομένουσιν παιδείαν.  
<sup>3</sup>όρθώσει γὰρ ὁδοὺς δικαίων καὶ οὐ διαστρέψει ἐν παιδείᾳ,  
καὶ τὸ ἔλεος κυρίου ἐπὶ τοὺς ἀγαπῶντας αὐτὸν ἐν ἀληθείᾳ.  
<sup>4</sup>καὶ μνησθήσεται κύριος τῶν δούλων αὐτοῦ ἐν ἐλέει.  
ἡ γὰρ μαρτυρία ἐν νόμῳ διαθήκης αἰωνίου,  
ἡ μαρτυρία κυρίου ἐπὶ ὁδοὺς ἀνθρώπων ἐν ἐπισκοπῇ.  
<sup>5</sup>Δίκαιος καὶ ὅσιος ὁ κύριος ἡμῶν ἐν κρίμασιν αὐτοῦ εἰς τὸν αἰῶνα,  
καὶ Ισραὴλ αἰνέσει τῷ ὀνόματι κυρίου ἐν εὐφροσύνῃ.  
<sup>6</sup>καὶ ὅσιοι ἔξομολογήσονται ἐν ἐκκλησίᾳ λαοῦ,  
καὶ πτωχοὺς ἐλεήσει ὁ θεὸς ἐν εὐφροσύνῃ Ισραὴλ.  
<sup>7</sup>ὅτι χρηστὸς καὶ ἐλεήμων ὁ θεὸς εἰς τὸν αἰῶνα,  
καὶ συναγωγαὶ Ισραὴλ δοξάσουσιν τὸ ὄνομα κυρίου.  
<sup>8</sup>τοῦ κυρίου ἡ σωτηρία ἐπὶ οἴκον Ισραὴλ εἰς εὐφροσύνην αἰώνιον.

## 11

Τῷ Σαλωμῶν· εἰς προσδοκίαν.

<sup>1</sup>Σαλπίσατε ἐν Σιων ἐν σάλπιγγι σημασίας ἀγίων,  
κηρύξατε ἐν Ιερουσαλημ φωνὴν εὐαγγελιζομένου.  
ὅτι ἡλέγησεν ὁ θεὸς Ισραὴλ ἐν τῇ ἐπισκοπῇ αὐτῶν.  
<sup>2</sup>στῆθι, Ιερουσαλημ, ἐφ' ὑψηλοῦ καὶ ἴδε τὰ τέκνα σου  
ἀπὸ ἀνατολῶν καὶ δυσμῶν συνηγμένα εἰς ἅπαξ ὑπὸ κυρίου.  
<sup>3</sup>ἀπὸ βορρᾶ ἔρχονται τῇ εὐφροσύνῃ τοῦ θεοῦ αὐτῶν,

ἐκ νήσων μακρόθεν συνήγαγεν αὐτοὺς δὲ θεός.  
⁴ὅρη ὑψηλὰ ἐταπείνωσεν εἰς ὁμαλισμὸν αὐτοῖς,  
οἱ βουνοὶ ἐφύγοσαν ἀπὸ εἰσόδου αὐτῶν.  
⁵οἱ δρυμοὶ ἐσκίασαν αὐτοῖς ἐν τῇ παρόδῳ αὐτῶν,  
πᾶν ξύλον εὐωδίας ἀνέτειλεν αὐτοῖς δὲ θεός,  
⁶ίνα παρέλθῃ Ἰσραὴλ ἐν ἐπισκοπῇ δόξης θεοῦ αὐτῶν.  
⁷Ἐνδυσαι, Ιερουσαλημ, τὰ ἱμάτια τῆς δόξης σου,  
έτοίμασον τὴν στολὴν τοῦ ἀγιάσματός σου.  
δτι δὲ θεὸς ἐλάλησεν ἀγαθὰ Ἰσραὴλ εἰς τὸν αἰῶνα καὶ ἔτι.  
⁸ποιήσαι κύριος ἀλάλησεν ἐπὶ Ἰσραὴλ καὶ Ιερουσαλημ,  
ἀναστήσαι κύριος τὸν Ἰσραὴλ ἐν ὀνόματι δόξης αὐτοῦ.  
⁹τοῦ κυρίου τὸ ἔλεος ἐπὶ τὸν Ἰσραὴλ εἰς τὸν αἰῶνα καὶ ἔτι.

## 12

Τῷ Σαλωμῶν· ἐν γλώσσῃ παρανόμων.

¹Κύριε, ρῦσαι τὴν ψυχὴν μου ἀπὸ ἀνδρὸς παρανόμου καὶ πονηροῦ,  
ἀπὸ γλώσσης παρανόμου καὶ ψιθύρου  
καὶ λαλούσης ψευδῆ καὶ δόλια.  
²ἐν ποικιλίᾳ στροφῆς οἱ λόγοι τῆς γλώσσης ἀνδρὸς πονηροῦ  
ῶσπερ ἐν λαῷ πῦρ ἀνάπτον καλλονὴν αὐτοῦ.  
³ἡ παροικία αὐτοῦ ἐμπρῆσαι οἴκους ἐν γλώσσῃ ψευδεῖ,  
ἐκκόψαι δένδρα εὐφροσύνης φλογιζούσης παρανόμους,  
συγχέαι οἴκους ἐν πολέμῳ χείλεσιν ψιθύροις.  
⁴Μακρύναι δὲ θεὸς ἀπὸ ἀκάκων χείλη παρανόμων ἐν ἀπορίᾳ,  
καὶ σκορπισθείσαν ὅστα ψιθύρων ἀπὸ φοβουμένων κύριον.  
ἐν πυρὶ φλογὸς γλῶσσα ψίθυρος ἀπόλοιτο ἀπὸ ὁσίων.  
⁵φυλάξαι κύριος ψυχὴν ἡσύχιον μισοῦσαν ἀδίκους,  
καὶ κατευθύναι κύριος ἄνδρα ποιοῦντα εἰρήνην ἐν οἴκῳ.  
⁶τοῦ κυρίου ἡ σωτηρία ἐπὶ Ἰσραὴλ παῖδα αὐτοῦ εἰς τὸν αἰῶνα.  
καὶ ἀπόλοιντο οἱ ἀμαρτωλοὶ ἀπὸ προσώπου κυρίου ἄπαξ,  
καὶ ὅσιοι κυρίου κληρονομήσαισαν ἐπαγγελίας κυρίου.

## 13

Τῷ Σαλωμῶν ψαλμός· παράκλησις τῶν δικαίων.

<sup>1</sup>Δεξιὰ κυρίου ἐσκέπασέν με,  
δεξιὰ κυρίου ἐφείσατο ἡμῶν.  
<sup>2</sup>ὁ βραχίων κυρίου ἔσωσεν ἡμᾶς ἀπὸ ρομφαίας διαπορευομένης,  
ἀπὸ λιμοῦ καὶ θανάτου ἀμαρτωλῶν.  
<sup>3</sup>θηρία ἐπεδράμοσαν αὐτοῖς πονηρά·  
ἐν τοῖς ὁδοῦσιν αὐτῶν ἐτίλλοσαν σάρκας αὐτῶν  
καὶ ἐν ταῖς μύλαις ἔθλων ὀστᾶ αὐτῶν.  
<sup>4</sup>καὶ ἐκ τούτων ἀπάντων ἐρρύσατο ἡμᾶς κύριος.  
<sup>5</sup>Ἐταράχθη ὁ εὔσεβὴς διὰ τὰ παραπτώματα αὐτοῦ,  
μήποτε συμπαραληφθῆ μετὰ τῶν ἀμαρτωλῶν.  
<sup>6</sup>ὅτι δεινὴ ἡ καταστροφὴ τοῦ ἀμαρτωλοῦ,  
καὶ οὐχ ἄψεται δικαίου οὐδὲν ἐκ πάντων τούτων.  
<sup>7</sup>ὅτι οὐχ ὅμοία ἡ παιδεία τῶν δικαίων ἐν ἀγνοίᾳ  
καὶ ἡ καταστροφὴ τῶν ἀμαρτωλῶν.  
<sup>8</sup>ἐν περιστολῇ παιδεύεται δίκαιος,  
ἴνα μὴ ἐπιχαρῇ ὁ ἀμαρτωλὸς τῷ δικαίῳ.  
<sup>9</sup>ὅτι νουθετήσει δίκαιον ὡς υἱὸν ἀγαπήσεως,  
καὶ ἡ παιδεία αὐτοῦ ὡς πρωτοτόκου.  
<sup>10</sup>ὅτι φείσεται κύριος τῶν ὁσίων αὐτοῦ  
καὶ τὰ παραπτώματα αὐτῶν ἐξαλείψει ἐν παιδείᾳ.  
<sup>11</sup>ἡ γὰρ ζωὴ τῶν δικαίων εἰς τὸν αἰῶνα·  
ἀμαρτωλοὶ δὲ ἀρθήσονται εἰς ἀπώλειαν,  
καὶ οὐχ εύρεθήσεται μνημόσυνον αὐτῶν ἔτι·  
<sup>12</sup>ἐπὶ δὲ τοὺς ὁσίους τὸ ἔλεος κυρίου,  
καὶ ἐπὶ τοὺς φοβουμένους αὐτὸν τὸ ἔλεος αὐτοῦ.

## 14

“Γυνος τῷ Σαλωμῶν.

<sup>1</sup>Πιστὸς κύριος τοῖς ἀγαπῶσίν αὐτὸν ἐν ἀληθείᾳ,  
τοῖς ὑπομένουσιν παιδείαν αὐτοῦ,  
<sup>2</sup>τοῖς πορευομένοις ἐν δικαιοσύνῃ προσταγμάτων αὐτοῦ,  
ἐν νόμῳ, ὃ ἐνετείλατο ἡμῖν εἰς ζωὴν ἡμῶν.  
<sup>3</sup>ὅσιοι κυρίου ζήσονται ἐν αὐτῷ εἰς τὸν αἰῶνα·

δό παράδεισος τοῦ κυρίου, τὰ δύλα τῆς ζωῆς, ὅσιοι αὐτοῦ.  
⁴ἡ φυτεία αὐτῶν ἐρριζωμένη εἰς τὸν αἰῶνα,  
οὐκ ἐκτιλήσονται πάσας τὰς ἡμέρας τοῦ οὐρανοῦ.  
⁵ὅτι ἡ μερὶς καὶ κληρονομία τοῦ θεοῦ ἔστιν Ισραὴλ.  
⁶Καὶ οὐχ οὕτως οἱ ἀμαρτωλοὶ καὶ παράνομοι,  
οἵ ἡγάπησαν ἡμέραν ἐν μετοχῇ ἀμαρτίᾳ αὐτῶν.  
⁷ἐν μικρότητι σαπρίας ἡ ἐπιθυμία αὐτῶν,  
καὶ οὐκ ἐμνήσθησαν τοῦ θεοῦ.  
⁸ὅτι ὁδοὶ ἀνθρώπων γνωσταὶ ἐνώπιον αὐτοῦ διὰ παντός,  
καὶ ταμεῖα καρδίας ἐπίσταται πρὸ τοῦ γενέσθαι.  
⁹διὰ τοῦτο ἡ κληρονομία αὐτῶν ἥδης καὶ σκότος καὶ ἀπώλεια,  
καὶ οὐχ εὑρεθήσονται ἐν ἡμέρᾳ ἐλέους δικαίων.  
¹⁰οἱ δὲ ὅσιοι κυρίου κληρονομήσουσιν ζωὴν ἐν εὐφροσύνῃ.

## 15

Ψαλμὸς τῷ Σαλωμῶν μετὰ ὥδης.

¹Ἐν τῷ θλίβεσθαι με ἐπεκαλεσάμην τὸ ὄνομα κυρίου,  
εἰς βοήθειαν ἥλπισα τοῦ θεοῦ Ιακωβ καὶ ἐσώθην.  
ὅτι ἐλπὶς καὶ καταφυγὴ τῶν πτωχῶν σύ, ὁ θεός.  
²τίς γὰρ ἴσχύει, ὁ θεός, εἰ μὴ ἔξομολογήσασθαι σοι ἐν ἀληθείᾳ;  
καὶ τί δυνατὸς ἄνθρωπος εἰ μὴ ἔξομολογήσασθαι τῷ ὀνόματί σου;  
³ψαλμὸν καινὸν μετὰ ὥδης ἐν εὐφροσύνῃ καρδίας,  
καρπὸν χειλέων ἐν ὄργανῳ ἡρμοσμένῳ γλώσσης,  
ἀπαρχὴν χειλέων ἀπὸ καρδίας ὁσίας καὶ δικαίας,  
⁴ὅ ποιῶν ταῦτα οὐ σαλευθήσεται εἰς τὸν αἰῶνα ἀπὸ κακοῦ,  
φλὸξ πυρὸς καὶ ὄργῃ ἀδίκων οὐχ ἄψεται αὐτοῦ,  
⁵ὅταν ἔξέλθῃ ἐπὶ ἀμαρτωλοὺς ἀπὸ προσώπου κυρίου  
ὁλεθρεῦσαι πᾶσαν ὑπόστασιν ἀμαρτωλῶν.  
⁶ὅτι τὸ σημεῖον τοῦ θεοῦ ἐπὶ δικαίους εἰς σωτηρίαν.  
⁷Λιμὸς καὶ ύδραία καὶ θάνατος ἀπὸ δικαίων μακράν,  
φεύξονται γὰρ ὡς διωκόμενοι πολέμου ἀπὸ ὁσίων.  
⁸καταδιώξονται δὲ ἀμαρτωλοὺς καὶ καταλήμψονται,  
καὶ οὐκ ἐκφεύξονται οἱ ποιοῦντες ἀνομίαν τὸ κρίμα κυρίου.  
⁹ὡς ὑπὸ πολεμίων ἐμπείρων καταλημφθήσονται,  
τὸ γὰρ σημεῖον τῆς ἀπωλείας ἐπὶ τοῦ μετώπου αὐτῶν.

<sup>10</sup>καὶ ἡ κληρονομία τῶν ἀμαρτωλῶν ἀπώλεια καὶ σκότος,  
καὶ αἱ ἀνομίαι αὐτῶν διώξονται αὐτοὺς ἔως ἄδου κάτω.  
<sup>11</sup>ἡ κληρονομία αὐτῶν οὐχ εὑρεθήσεται τοῖς τέκνοις αὐτῶν,  
αἱ γὰρ ἀμαρτίαι ἐξεργμῶσουσιν οἴκους ἀμαρτωλῶν.  
<sup>12</sup>καὶ ἀπολοῦνται ἀμαρτωλοὶ ἐν ἡμέρᾳ κρίσεως κυρίου εἰς τὸν αἰῶνα,  
ὅταν ἐπισκέπτηται ὁ θεὸς τὴν γῆν ἐν κρίματι αὐτοῦ.  
<sup>13</sup>οἱ δὲ φοβούμενοι τὸν κύριον ἐλεηθήσονται ἐν αὐτῇ  
καὶ ζήσονται ἐν τῇ ἐλεημοσύνῃ τοῦ θεοῦ αὐτῶν.  
καὶ ἀμαρτωλοὶ ἀπολοῦνται εἰς τὸν αἰῶνα χρόνον.

## 16

“Γυμνος τῷ Σαλωμῶν· εἰς ἀντίληψιν ὁσίοις.

<sup>1</sup>Ἐν τῷ νυστάξαι ψυχήν μου ἀπὸ κυρίου παρὰ μικρὸν ὠλίσθησα  
ἐν καταφορᾷ ὑπνούντων μακρὰν ἀπὸ θεοῦ,  
<sup>2</sup>παρ' ὀλίγον ἐξεχύθη ἡ ψυχή μου εἰς θάνατον  
σύνεγγυς πυλῶν ἄδου μετὰ ἀμαρτωλοῦ  
<sup>3</sup>ἐν τῷ διενεχθῆναι ψυχήν μου ἀπὸ κυρίου θεοῦ Ισραηλ,  
εἰ μὴ ὁ κύριος ἀντελάβετό μου τῷ ἐλέει αὐτοῦ εἰς τὸν αἰῶνα.  
<sup>4</sup>Ἐνυξέν με ὡς κέντρον ἵππου ἐπὶ τὴν γρηγόρησιν αὐτοῦ,  
ὅ σωτὴρ καὶ ἀντιλήπτωρ μου ἐν παντὶ καιρῷ ἔσωσέν με.  
<sup>5</sup>Ἐξομολογήσομαι σοι, ὁ θεός, ὅτι ἀντελάβου μου εἰς σωτηρίαν  
καὶ οὐκ ἐλογίσω με μετὰ τῶν ἀμαρτωλῶν εἰς ἀπώλειαν.  
<sup>6</sup>Μὴ ἀποστήσῃς τὸ ἔλεός σου ἀπ' ἐμοῦ, ὁ θεός,  
μηδὲ τὴν μνήμην σου ἀπὸ καρδίας μου ἔως θανάτου.  
<sup>7</sup>Ἐπικράτησόν μου, ὁ θεός, ἀπὸ ἀμαρτίας πονηρᾶς  
καὶ ἀπὸ πάσης γυναικὸς πονηρᾶς σκανδαλιζούσης ἄφρονα.  
<sup>8</sup>Καὶ μὴ ἀπατησάτω με κάλλος γυναικὸς παρανομούσης  
καὶ παντὸς ὑποκειμένου ἀπὸ ἀμαρτίας ἀνωφελοῦς.  
<sup>9</sup>Τὰ ἔργα τῶν χειρῶν μου κατεύθυνον ἐν τόπῳ σου  
καὶ τὰ διαβήματά μου ἐν τῇ μνήμῃ σου διαφύλαξον.  
<sup>10</sup>Τὴν γλῶσσάν μου καὶ τὰ χείλη μου ἐν λόγοις ἀληθείας περίστειλον,  
ὄργην καὶ θυμὸν ἀλογον μακρὰν ποίησον ἀπ' ἐμοῦ.  
<sup>11</sup>γογγυσμὸν καὶ ὀλιγοψυχίαν ἐν θλίψει μάκρυνον ἀπ' ἐμοῦ,  
ἔαν ἀμαρτήσω ἐν τῷ σε παιδεύειν εἰς ἐπιστροφήν.  
<sup>12</sup>Εὔδοκίᾳ δὲ μετὰ ίλαρότητος στήρισον τὴν ψυχήν μου.

ἐν τῷ ἐνισχῦσαι σε τὴν ψυχήν μου ἀρκέσει μοι τὸ δοθέν.  
¹³ὅτι ἐὰν μὴ σὺ ἐνισχύσῃς,  
τίς ὑφέξεται παιδείαν ἐν πενίᾳ;  
¹⁴ἐν τῷ ἐλέγχεσθαι ψυχὴν ἐν χειρὶ σαπρίας αὐτοῦ  
ἡ δοκιμασία σου ἐν σαρκὶ αὐτοῦ καὶ ἐν θλίψει πενίας.  
¹⁵ἐν τῷ ὑπομεῖναι δίκαιον ἐν τούτοις ἐλεηθήσεται ὑπὸ κυρίου.

## 17

Ψαλμὸς τῷ Σαλωμῶν μετὰ φόδης· τῷ βασιλεῖ.

¹Κύριε, σὺ αὐτὸς βασιλεὺς ἡμῶν εἰς τὸν αἰῶνα καὶ ἔτι.  
ὅτι ἐν σοί, ὁ θεός, καυχήσεται ἡ ψυχὴ ἡμῶν.  
²καὶ τίς ὁ χρόνος ζωῆς ἀνθρώπου ἐπὶ τῆς γῆς;  
κατὰ τὸν χρόνον αὐτοῦ καὶ ἡ ἐλπὶς αὐτοῦ ἐπ' αὐτόν.  
³ἡμεῖς δὲ ἐλπιοῦμεν ἐπὶ τὸν θεὸν σωτῆρα ἡμῶν.  
ὅτι τὸ κράτος τοῦ θεοῦ ἡμῶν εἰς τὸν αἰῶνα μετ' ἐλέους,  
καὶ ἡ βασιλεία τοῦ θεοῦ ἡμῶν εἰς τὸν αἰῶνα ἐπὶ τὰ ἔθνη ἐν κρίσει.  
⁴Σύ, κύριε, ἡρετίσω τὸν Δαυιδ βασιλέα ἐπὶ Ισραὴλ,  
καὶ σὺ ὄμοσας αὐτῷ περὶ τοῦ σπέρματος αὐτοῦ εἰς τὸν αἰῶνα  
τοῦ μὴ ἐκλείπειν ἀπέναντί σου βασίλειον αὐτοῦ.  
⁵καὶ ἐν ταῖς ἀμαρτίαις ἡμῶν ἐπανέστησαν ἡμῖν ἀμαρτωλοί.  
ἐπέθεντο ἡμῖν καὶ ἔξωσαν ἡμᾶς οἵς οὐκ ἐπηγγείλω,  
μετὰ βίας ἀφείλαντο καὶ οὐκ ἐδόξασαν τὸ ὄνομά σου τὸ ἔντιμον.  
⁶ἐν δόξῃ ἔθεντο βασίλειον ἀντὶ ὕψους αὐτῶν,  
ἡρήμωσαν τὸν θρόνον Δαυιδ ἐν ὑπερηφανίᾳ ἀλλάγματος.  
⁷Καὶ σύ, ὁ θεός, καταβαλεῖς αὐτοὺς καὶ ἀρεῖς τὸ σπέρμα αὐτῶν ἀπὸ τῆς γῆς  
ἐν τῷ ἐπαναστῆναι αὐτοῖς ἀνθρωπον ἀλλότριον γένους ἡμῶν.  
⁸κατὰ τὰ ἀμαρτήματα αὐτῶν ἀποδώσεις αὐτοῖς, ὁ θεός,  
εὑρεθῆναι αὐτοῖς κατὰ τὰ ἔργα αὐτῶν.  
⁹οὐκ ἡλέησεν αὐτοὺς ὁ θεός,  
ἔξηρεύνησεν τὸ σπέρμα αὐτῶν καὶ οὐκ ἀφῆκεν αὐτῶν ἔνα.  
¹⁰πιστὸς ὁ κύριος ἐν πᾶσι τοῖς κρίμασιν αὐτοῦ, οἵς ποιεῖ ἐπὶ τὴν γῆν.  
¹¹Ἡρήμωσεν ὁ ἀνομος τὴν γῆν ἡμῶν ἀπὸ ἐνοικούντων αὐτήν,  
ἡφάνισαν νέον καὶ πρεσβύτην καὶ τέκνα αὐτῶν ἄμα.  
¹²ἐν δργῇ κάλλους αὐτοῦ ἔξαπέστειλεν αὐτὰ ἔως ἐπὶ δυσμῶν  
καὶ τοὺς ἄρχοντας τῆς γῆς εἰς ἐμπαιγμὸν καὶ οὐκ ἐφείσατο.

<sup>13</sup>ἐν ἀλλοτριότητι ὁ ἔχθρὸς ἐποίησεν ὑπερηφανίαν,  
καὶ ἡ καρδία αὐτοῦ ἀλλοτρία ἀπὸ τοῦ θεοῦ ἡμῶν.

<sup>14</sup>καὶ πάντα, ὅσα ἐποίησεν ἐν Ιερουσαλημ,  
καθὼς καὶ τὰ ἔθνη ἐν ταῖς πόλεσι τοῦ σθένους αὐτῶν.

<sup>15</sup>Καὶ ἐπεκρατοῦσαν αὐτῶν οἱ υἱοὶ τῆς διαθήκης ἐν μέσῳ ἔθνων συμμίκτων,  
οὐκ ἦν ἐν αὐτοῖς ὁ ποιῶν ἐν Ιερουσαλημ ἔλεος καὶ ἀλήθειαν.

<sup>16</sup>Ἐφύγοσαν ἀπ’ αὐτῶν οἱ ἀγαπῶντες συναγωγὰς ὁσίων,  
ώς στρουθία ἐξεπετάσθησαν ἀπὸ κοίτης αὐτῶν.

<sup>17</sup>Ἐπλανῶντο ἐν ἐρήμοις σωθῆναι ψυχὰς αὐτῶν ἀπὸ κακοῦ,  
καὶ τίμιον ἐν ὀφθαλμοῖς παροικίας ψυχὴ σεσωσμένη ἐξ αὐτῶν.

<sup>18</sup>Εἰς πᾶσαν τὴν γῆν ἐγενήθη ὁ σκορπισμὸς αὐτῶν ὑπὸ ἀνόμων,  
ὅτι ἀνέσχεν ὁ οὐρανὸς τοῦ στάξαι ὑετὸν ἐπὶ τὴν γῆν.

<sup>19</sup>Πηγαὶ συνεσχέθησαν αἰώνιοι ἐξ ἀβύσσων ἀπὸ ὄρεων ὑψηλῶν,  
ὅτι οὐκ ἦν ἐν αὐτοῖς ποιῶν δικαιοσύνην καὶ κρίμα.

<sup>20</sup>Ἀπὸ ἄρχοντος αὐτῶν καὶ λαοῦ ἐλαχίστου ἐν πάσῃ ἀμαρτίᾳ,  
ὁ βασιλεὺς ἐν παρανομίᾳ καὶ ὁ κριτής ἐν ἀπειθείᾳ καὶ ὁ λαὸς ἐν ἀμαρτίᾳ.

<sup>21</sup>Ιδέ, κύριε, καὶ ἀνάστησον αὐτοῖς τὸν βασιλέα αὐτῶν υἱὸν Δαυιδ  
εἰς τὸν καιρόν, ὃν εἶλου σύ, ὁ θεός, τοῦ βασιλεῦσαι ἐπὶ Ισραὴλ παῖδά σου.

<sup>22</sup>καὶ ὑπόζωσον αὐτὸν ἰσχὺν τοῦ θραῦσαι ἄρχοντας ἀδίκους,  
καθαρίσαι Ιερουσαλημ ἀπὸ ἔθνων καταπατούντων ἐν ἀπωλείᾳ,

<sup>23</sup>ἐν σοφίᾳ δικαιοσύνης ἐξώσαι ἀμαρτωλοὺς ἀπὸ κληρονομίας,  
ἐκτρῖψαι ὑπερηφανίαν ἀμαρτωλοῦ ὡς σκεύη κεραμέως,

<sup>24</sup>ἐν ῥάβδῳ σιδηρῷ συντρῖψαι πᾶσαν ὑπόστασιν αὐτῶν,  
δλεθρεῦσαι ἔθνη παράνομα ἐν λόγῳ στόματος αὐτοῦ,

<sup>25</sup>ἐν ἀπειλῇ αὐτοῦ φυγεῖν ἔθνη ἀπὸ προσώπου αὐτοῦ  
καὶ ἐλέγξαι ἀμαρτωλοὺς ἐν λόγῳ καρδίας αὐτῶν.

<sup>26</sup>Καὶ συνάξει λαὸν ἄγιον, οὗ ἀφηγήσεται ἐν δικαιοσύνῃ,  
καὶ κρινεῖ φυλὰς λαοῦ ἡγιασμένου ὑπὸ κυρίου θεοῦ αὐτοῦ.

<sup>27</sup>καὶ οὐκ ἀφήσει ἀδικίαν ἐν μέσῳ αὐτῶν αὐλισθῆναι ἔτι,  
καὶ οὐ κατοικήσει πᾶς ἄνθρωπος μετ’ αὐτῶν εἰδὼς κακίαν.  
γνώσεται γὰρ αὐτὸς ὅτι πάντες υἱοὶ θεοῦ εἰσιν αὐτῶν.

<sup>28</sup>καὶ καταμερίσει αὐτὸν ἐν ταῖς φυλαῖς αὐτῶν ἐπὶ τῆς γῆς,  
καὶ πάροικος καὶ ἀλλογενὴς οὐ παροικήσει αὐτοῖς ἔτι.

<sup>29</sup>κρινεῖ λαοὺς καὶ ἔθνη ἐν σοφίᾳ δικαιοσύνης αὐτοῦ. διάψαλμα.

<sup>30</sup>Καὶ ἔξει λαοὺς ἐθνῶν δουλεύειν αὐτῷ ὑπὸ τὸν ζυγὸν αὐτοῦ  
καὶ τὸν κύριον δοξάσει ἐν ἐπισήμῳ πάσης τῆς γῆς  
καὶ καθαριεῖ Ιερουσαλήμ ἐν ἀγιασμῷ ὡς καὶ τὸ ἀπ' ἀρχῆς  
<sup>31</sup>ἔρχεσθαι ἔθνη ἀπ' ἄκρου τῆς γῆς ἵδεῖν τὴν δόξαν αὐτοῦ  
φέροντες δῶρα τοὺς ἔξησθενηκότας υἱοὺς αὐτῆς  
καὶ ἵδεῖν τὴν δόξαν κυρίου, ἣν ἐδόξασεν αὐτὴν ὁ θεός.  
<sup>32</sup>καὶ αὐτὸς βασιλεὺς δίκαιος διδακτὸς ὑπὸ θεοῦ ἐπ' αὐτούς,  
καὶ οὐκ ἔστιν ἀδικία ἐν ταῖς ἡμέραις αὐτοῦ ἐν μέσῳ αὐτῶν,  
ὅτι πάντες ἄγιοι, καὶ βασιλεὺς αὐτῶν χριστὸς κυρίου.  
<sup>33</sup>Οὐ γὰρ ἐλπιεῖ ἐπὶ ἵππον καὶ ἀναβάτην καὶ τόξον  
οὐδὲ πληθυνεῖ αὐτῷ χρυσίον οὐδὲ ἀργύριον εἰς πόλεμον  
καὶ πολλοῖς λαοῖς οὐ συνάξει ἐλπίδας εἰς ἡμέραν πολέμου.  
<sup>34</sup>Κύριος αὐτὸς βασιλεὺς αὐτοῦ, ἐλπὶς τοῦ δυνατοῦ ἐλπίδι θεοῦ,  
καὶ ἐλεήσει πάντα τὰ ἔθνη ἐνώπιον αὐτοῦ ἐν φόβῳ.  
<sup>35</sup>πατάξει γὰρ γῆν τῷ λόγῳ τοῦ στόματος αὐτοῦ εἰς αἰῶνα,  
εὐλογήσει λαὸν κυρίου ἐν σοφίᾳ μετ' εὐφροσύνης.  
<sup>36</sup>καὶ αὐτὸς καθαρὸς ἀπὸ ἀμαρτίας τοῦ ἄρχειν λαοῦ μεγάλου,  
ἐλέγξαι ἄρχοντας καὶ ἔξαραι ἀμαρτωλοὺς ἐν ἰσχύι λόγου.  
<sup>37</sup>καὶ οὐκ ἀσθενήσει ἐν ταῖς ἡμέραις αὐτοῦ ἐπὶ θεῷ αὐτοῦ.  
ὅτι ὁ θεὸς κατειργάσατο αὐτὸν δυνατὸν ἐν πνεύματι ἄγιῳ  
καὶ σοφὸν ἐν βουλῇ συνέσεως μετὰ ἰσχύος καὶ δικαιοσύνης.  
<sup>38</sup>καὶ εὐλογία κυρίου μετ' αὐτοῦ ἐν ἰσχύι,  
καὶ οὐκ ἀσθενήσει.  
<sup>39</sup>Η ἐλπὶς αὐτοῦ ἐπὶ κύριον,  
καὶ τίς δύναται πρὸς αὐτόν;  
<sup>40</sup>ἰσχυρὸς ἐν ἔργοις αὐτοῦ καὶ κραταιὸς ἐν φόβῳ θεοῦ  
ποιμαίνων τὸ ποίμνιον κυρίου ἐν πίστει καὶ δικαιοσύνῃ  
καὶ οὐκ ἀφήσει ἀσθενῆσαι ἐν αὐτοῖς ἐν τῇ νομῇ αὐτῶν.  
<sup>41</sup>Ἐν ἴστοτητι πάντας αὐτοὺς ἄξει,  
καὶ οὐκ ἔσται ἐν αὐτοῖς ὑπερηφανία τοῦ καταδυναστευθῆναι ἐν αὐτοῖς.  
<sup>42</sup>Αὕτη ἡ εὐπρέπεια τοῦ βασιλέως Ισραὴλ, ἣν ἔγνω ὁ θεός,  
ἀναστῆσαι αὐτὸν ἐπ' οἴκον Ισραὴλ παιδεῦσαι αὐτόν.  
<sup>43</sup>Τὰ ῥήματα αὐτοῦ πεπυρωμένα ὑπὲρ χρυσίον τὸ πρῶτον τίμιον,  
ἐν συναγωγαῖς διαχρινεῖ λαοῦ φυλὰς ἡγιασμένου,

οἱ λόγοι αὐτοῦ ὡς λόγοι ἀγίων ἐν μέσῳ λαῶν ἡγιασμένων.

<sup>44</sup>μακάριοι οἱ γενόμενοι ἐν ταῖς ἡμέραις ἐκείναις

ἰδεῖν τὰ ἀγαθὰ Ισραὴλ ἐν συναγωγῇ φυλῶν, ἢ ποιήσει ὁ θεός.

<sup>45</sup>ταχύναι ὁ θεὸς ἐπὶ Ισραὴλ τὸ ἔλεος αὐτοῦ,

ρύσαιτο ἡμᾶς ἀπὸ ἀκαθαρσίας ἔχθρῶν βεβήλων.

<sup>46</sup>κύριος αὐτὸς βασιλεὺς ἡμῶν εἰς τὸν αἰῶνα καὶ ἔτι.

## 18

Ψαλμὸς τῷ Σαλωμῶν· ἔτι τοῦ χριστοῦ κυρίου.

<sup>1</sup>Κύριε, τὸ ἔλεός σου ἐπὶ τὰ ἔργα τῶν χειρῶν σου εἰς τὸν αἰῶνα,

ἡ χρηστότης σου μετὰ δόματος πλουσίου ἐπὶ Ισραὴλ.

<sup>2</sup>οἱ δόφινοι σου ἐπιβλέποντες ἐπ' αὐτά, καὶ οὐχ ὑστερήσει ἐξ αὐτῶν·

τὰ ὕδατά σου ἐπακούει εἰς δέησιν πτωχοῦ ἐν ἐλπίδι.

<sup>3</sup>τὰ κρίματά σου ἐπὶ πᾶσαν τὴν γῆν μετὰ ἐλέους,

καὶ ἡ ἀγάπη σου ἐπὶ σπέρμα Αβρααμ υἱοὺς Ισραὴλ.

<sup>4</sup>ἡ παιδεία σου ἐφ' ἡμᾶς ὡς υἱὸν πρωτότοκον μονογενῆ

ἀποστρέψαι ψυχὴν εὐήκοον ἀπὸ ἀμαθίας ἐν ἀγνοίᾳ.

<sup>5</sup>καθαρίσαι ὁ θεὸς Ισραὴλ εἰς ἡμέραν ἐλέους ἐν εὐλογίᾳ,

εἰς ἡμέραν ἐκλογῆς ἐν ἀνάξει χριστοῦ αὐτοῦ.

<sup>6</sup>Μακάριοι οἱ γενόμενοι ἐν ταῖς ἡμέραις ἐκείναις

ἰδεῖν τὰ ἀγαθὰ κυρίου, ἢ ποιήσει γενεᾷ τῇ ἐρχομένῃ

<sup>7</sup>ὑπὸ ῥάβδον παιδείας χριστοῦ κυρίου ἐν φόβῳ θεοῦ αὐτοῦ

ἐν σοφίᾳ πνεύματος καὶ δικαιοσύνης καὶ ἰσχύος

<sup>8</sup>κατευθῦναι ἄνδρα ἐν ἔργοις δικαιοσύνης φόβῳ θεοῦ

καταστῆσαι πάντας αὐτοὺς ἐνώπιον κυρίου

<sup>9</sup>γενεὰ ἀγαθὴ ἐν φόβῳ θεοῦ ἐν ἡμέραις ἐλέους.

διάψαλμα.

<sup>10</sup>Μέγας ἡμῶν ὁ θεὸς καὶ ἔνδοξος ἐν ὑψίστοις κατοικῶν

ὁ διατάξας ἐν πορείᾳ φωστῆρας εἰς καιροὺς ὠρῶν ἀφ' ἡμερῶν εἰς ἡμέρας

καὶ οὐ παρέβησαν ἀπὸ ὁδοῦ, ἵστητείλω αὐτοῖς·

<sup>11</sup>ἐν φόβῳ θεοῦ ἡ ὁδὸς αὐτῶν καθ' ἐκάστην ἡμέραν

ἀφ' ἵστητείλω αὐτοῖς·

<sup>12</sup>καὶ οὐκ ἐπλανήθησαν ἀφ' ἵστητείλω αὐτοῖς·

ἀπὸ γενεῶν ἀρχαίων οὐκ ἀπέστησαν ὁδῶν αὐτῶν,

εἰ μὴ ὁ θεὸς ἐνετείλατο αὐτοῖς ἐν ἐπιταγῇ δούλων αὐτοῦ.

# ΟΣΗΕ

1 Ἡλόγος κυρίου, δις ἐγενήθη πρὸς Ωσηε τὸν τοῦ Βεηρι ἐν ἡμέραις Οζίου καὶ Ιωαθαμ καὶ Αχαζ καὶ Εζεκιου βασιλέων Ιουδα καὶ ἐν ἡμέραις Ιεροβοαμ νίου Ιωας βασιλέως Ισραηλ.

2 Ἀρχὴ λόγου κυρίου πρὸς Ωσηε· καὶ εἶπεν κύριος πρὸς Ωσηε Βάδιζε λαβὲ σεαυτῷ γυναικα πορνείας καὶ τέκνα πορνείας, διότι ἐκπορνεύουσα ἐκπορνεύσει ἡ γῆ ἀπὸ ὄπισθεν τοῦ κυρίου. 3 καὶ ἐπορεύθη καὶ ἔλαβεν τὴν Γομερ θυγατέρα Δεβηλαιμ, καὶ συνέλαβεν καὶ ἔτεκεν αὐτῷ υἱόν. 4 καὶ εἶπεν κύριος πρὸς αὐτόν Κάλεσον τὸ ὄνομα αὐτοῦ Ιεζαελ, διότι ἔτι μικρὸν καὶ ἐκδικήσω τὸ αἷμα τοῦ Ιεζαελ ἐπὶ τὸν οἶκον Ιου καὶ καταπαύσω βασιλείαν οἴκου Ισραηλ. 5 καὶ ἔσται ἐν τῇ ἡμέρᾳ ἐκείνῃ συντρίψω τὸ τόξον τοῦ Ισραηλ ἐν τῇ κοιλάδι τοῦ Ιεζαελ. — 6 καὶ συνέλαβεν ἔτι καὶ ἔτεκεν θυγατέρα, καὶ εἶπεν αὐτῷ Κάλεσον τὸ ὄνομα αὐτῆς Οὐκ-ἡλεημένη, διότι οὐ μὴ προσθήσω ἔτι ἐλεῆσαι τὸν οἶκον τοῦ Ισραηλ, ἀλλ’ ἡ ἀντιτασσόμενος ἀντιτάξομαι αὐτοῖς. 7 τοὺς δὲ υἱοὺς Ιουδα ἐλεήσω καὶ σώσω αὐτοὺς ἐν κυρίῳ θεῷ αὐτῶν καὶ οὐ σώσω αὐτοὺς ἐν τόξῳ οὐδὲ ἐν ρόμφαιᾳ οὐδὲ ἐν πολέμῳ οὐδὲ ἐν ἄρμασιν οὐδὲ ἐν ἵπποις οὐδὲ ἐν ἵππεῦσιν. — 8 καὶ ἀπεγαλάκτισεν τὴν Οὐκ-ἡλεημένην καὶ συνέλαβεν ἔτι καὶ ἔτεκεν υἱόν. 9 καὶ εἶπεν Κάλεσον τὸ ὄνομα αὐτοῦ Οὐ-λαόσ-μου, διότι ύμεῖς οὐ λαός μου, καὶ ἐγὼ οὐκ εἰμι ύμῶν.

2 <sup>1</sup>Καὶ ἦν ὁ ἀριθμὸς τῶν υἱῶν Ισραηλ ὡς ἡ ἄμμος τῆς θαλάσσης, ἥ οὐκ ἔκμετρηθήσεται οὐδὲ ἔξαριθμηθήσεται· καὶ ἔσται ἐν τῷ τόπῳ, οὗ ἐρρέθη αὐτοῖς Οὐ λαός μου ύμεῖς, ἐκεῖ κληθήσονται υἱοὶ Θεοῦ ζῶντος. <sup>2</sup>καὶ συναχθήσονται οἱ υἱοὶ Ιουδα καὶ οἱ υἱοὶ Ισραηλ ἐπὶ τὸ αὐτὸν καὶ θήσονται ἑαυτοῖς ἀρχὴν μίαν καὶ ἀναβήσονται ἐκ τῆς γῆς, ὅτι μεγάλη ἡ ἡμέρα τοῦ Ιεζαελ. <sup>3</sup>εἴπατε τῷ ἀδελφῷ ύμῶν Λαόσ-μου καὶ τῇ ἀδελφῇ ύμῶν Ἡλεημένη.

4 Κρίθητε πρὸς τὴν μητέρα ύμῶν κρίθητε, ὅτι αὐτὴ οὐ γυνή μου, καὶ ἐγὼ οὐκ ἀνήρ αὐτῆς· καὶ ἔξαρψ τὴν πορνείαν αὐτῆς ἐκ προσώπου μου καὶ τὴν μοιχείαν αὐτῆς ἐκ μέσου μαστῶν αὐτῆς, <sup>5</sup>ὅπως ἂν ἐκδύσω αὐτὴν γυμνὴν καὶ ἀποκαταστήσω αὐτὴν καθὼς ἡμέρα γενέσεως αὐτῆς· καὶ θήσομαι αὐτὴν ὡς ἔρημον καὶ τάξω αὐτὴν ὡς γῆν ἄνυδρον καὶ ἀποκτενῶ αὐτὴν ἐν δίψῃ. <sup>6</sup>καὶ τὰ τέκνα αὐτῆς οὐ μὴ ἐλεήσω, ὅτι τέκνα πορνείας ἐστίν. <sup>7</sup>ὅτι ἔξεπόρνευσεν ἡ μήτηρ αὐτῶν, κατήσχυνεν ἡ τεκοῦσα αὐτά· εἶπεν γάρ Ἀκολουθήσω ὀπίσω τῶν ἐραστῶν μου τῶν διδόντων μοι τοὺς ἄρτους μου καὶ τὸ ὄντωρ μου καὶ τὰ ιμάτιά μου καὶ τὰ ὄθόνιά μου καὶ τὸ ἔλαιόν μου καὶ πάντα ὅσα μοι καθήκει. <sup>8</sup>διὰ τοῦτο ἴδοι ἐγὼ φράσσω τὴν ὁδὸν αὐτῆς ἐν σκόλοιψιν καὶ ἀνοικοδομήσω τὰς ὄδοὺς αὐτῆς, καὶ τὴν τρίβον αὐτῆς οὐ μὴ εὔρῃ. <sup>9</sup>καὶ καταδιώξεται τοὺς ἐραστὰς αὐτῆς καὶ οὐ μὴ καταλάβῃ αὐτούς· καὶ ζητήσει αὐτοὺς καὶ οὐ μὴ εὕρῃ αὐτούς· καὶ ἐρεῖ Πορεύσομαι καὶ ἐπιστρέψω πρὸς τὸν ἄνδρα μου τὸν πρότερον, ὅτι καλῶς μοι ἦν τότε ἡ νῦν. <sup>10</sup>καὶ αὐτὴ οὐκ ἐγὼ ὅτι ἐγὼ δέδωκα αὐτῇ τὸν σῖτον καὶ τὸν οἶνον καὶ τὸ ἔλαιον, καὶ ἀργύριον ἐπλήθυνα αὐτῇ· αὐτὴ δὲ ἀργυρᾶ καὶ χρυσᾶ ἐποίησεν τῇ Βασαλ.

11 διὰ τοῦτο ἐπιστρέψω καὶ κομιοῦμαι τὸν σῖτον μου καθ’ ὥραν αὐτοῦ καὶ τὸν οἶνόν μου ἐν καιοῶ

αύτοῦ καὶ ἀφελοῦμαι τὰ ἴματιά μου καὶ τὰ ὁθόνιά μου τοῦ μὴ καλύπτειν τὴν ἀσχημοσύνην αὐτῆς.  
12καὶ νῦν ἀποκαλύψω τὴν ἀκαθαρσίαν αὐτῆς ἐνώπιον τῶν ἑραστῶν αὐτῆς, καὶ οὐδεὶς οὐ μὴ ἔξεληται  
αὐτὴν ἐκ χειρός μου. 13καὶ ἀποστρέψω πάσας τὰς εὐφροσύνας αὐτῆς, ἑορτὰς αὐτῆς καὶ τὰς  
νουμηνίας αὐτῆς καὶ τὰ σάββατα αὐτῆς καὶ πάσας τὰς πανηγύρεις αὐτῆς. 14καὶ ἀφανιῶ ἄμπελον  
αὐτῆς καὶ τὰς συκᾶς αὐτῆς, ὅσα εἴπεν Μισθώματά μου ταῦτα ἔστιν ἀ ἔδωκάν μοι οἱ ἑρασταί μου,  
καὶ θήσομαι αὐτὰ εἰς μαρτύριον, καὶ καταφάγεται αὐτὰ τὰ θηρία τοῦ ἀγροῦ καὶ τὰ πετεινὰ τοῦ  
οὐρανοῦ καὶ τὰ ἑρπετὰ τῆς γῆς. 15καὶ ἐκδικήσω ἐπ' αὐτὴν τὰς ἡμέρας τῶν Βααλιμ, ἐν αἷς ἐπέθυεν  
αὐτοῖς καὶ περιετίθετο τὰ ἐνώπια αὐτῆς καὶ τὰ καθόρμα αὐτῆς καὶ ἐπορεύετο ὅπιστα τῶν ἑραστῶν  
αὐτῆς, ἐμοῦ δὲ ἐπελάθετο, λέγει κύριος.

16Διὰ τοῦτο ἰδοὺ ἐγὼ πλανῶ αὐτὴν καὶ τάξω αὐτὴν εἰς ἔρημον καὶ λαλήσω ἐπὶ τὴν καρδίαν  
αὐτῆς 17καὶ δῶσω αὐτῇ τὰ κτήματα αὐτῆς ἐκεῖθεν καὶ τὴν κοιλάδα Αχωρ διανοῖξαι σύνεσιν αὐτῆς,  
καὶ ταπεινωθήσεται ἐκεῖ κατὰ τὰς ἡμέρας νηπιότητος αὐτῆς καὶ κατὰ τὰς ἡμέρας ἀναβάσεως αὐτῆς  
ἐκ γῆς Αἰγύπτου. 18καὶ ἔσται ἐν ἐκείνῃ τῇ ἡμέρᾳ, λέγει κύριος, καλέσει με Ὁ ἀνήρ μου, καὶ οὐ  
καλέσει με ἔτι Βααλιμ. 19καὶ ἐξαρῷ τὰ ὄνόματα τῶν Βααλιμ ἐκ στόματος αὐτῆς, καὶ οὐ μὴ  
μνησθῶσιν οὐκέτι τὰ ὄνόματα αὐτῶν. 20καὶ διαθήσομαι αὐτοῖς ἐν ἐκείνῃ τῇ ἡμέρᾳ διαθήκην μετὰ τῶν  
θηρίων τοῦ ἀγροῦ καὶ μετὰ τῶν πετεινῶν τοῦ οὐρανοῦ καὶ μετὰ τῶν ἑρπετῶν τῆς γῆς. καὶ τόξον καὶ  
ῥόμφαίαν καὶ πόλεμον συντρίψω ἀπὸ τῆς γῆς καὶ κατοικιῶ σε ἐπ' ἐλπίδι. 21καὶ μνηστεύσομαι σε  
ἐμαυτῷ εἰς τὸν αἰῶνα καὶ μνηστεύσομαι σε ἐμαυτῷ ἐν δικαιοσύνῃ καὶ ἐν κρίματι καὶ ἐν ἐλέει καὶ ἐν  
οἰκτιρμοῖς 22καὶ μνηστεύσομαι σε ἐμαυτῷ ἐν πίστει, καὶ ἐπιγνώση τὸν κύριον. 23καὶ ἔσται ἐν ἐκείνῃ  
τῇ ἡμέρᾳ, λέγει κύριος, ἐπακούσομαι τῷ οὐρανῷ, καὶ ὁ οὐρανὸς ἐπακούσεται τῇ γῇ, 24καὶ ἡ γῆ  
ἐπακούσεται τὸν σῖτον καὶ τὸν οἶνον καὶ τὸ ἔλαιον, καὶ αὐτὰ ἐπακούσεται τῷ Ιεζαελ. 25καὶ σπερῶ  
αὐτὴν ἐμαυτῷ ἐπὶ τῆς γῆς καὶ ἐλεήσω τὴν Οὐκ-ἡλεμένην καὶ ἐρῶ τῷ Οὐ-λαῷ-μου Λαός μου εἰς σύ,  
καὶ αὐτὸς ἐρεῖ Κύριος ὁ θεός μου εἰς σύ.

3 1Καὶ εἴπεν κύριος πρός με "Ἐτι πορεύθητι καὶ ἀγάπησον γυναῖκα ἀγαπῶσαν πονηρὰ καὶ  
μοιχαλίν, καθὼς ἀγαπᾷ ὁ θεὸς τοὺς υἱὸν̄ Ισραὴλ καὶ αὐτοὶ ἀποβλέπουσιν ἐπὶ θεοὺς ἀλλοτρίους καὶ  
φιλοῦσιν πέμματα μετὰ σταφίδων 2καὶ ἐμισθωσάμην ἐμαυτῷ πεντεκαίδεκα ἀργυρίου καὶ γομφού  
κριθῶν καὶ νεβελ οἴνου 3καὶ εἴπα πρὸς αὐτήν Ἡμέρας πολλὰς καθήσῃ ἐπ' ἐμοὶ καὶ οὐ μὴ πορνεύσῃς  
οὐδὲ μὴ γένῃ ἀνδρὶ ἑτέρῳ, καὶ ἐγὼ ἐπὶ σοί. 4διότι ἡμέρας πολλὰς καθήσονται οἱ υἱοὶ Ισραὴλ οὐκ  
ὄντος βασιλέως οὐδὲ ὄντος ἄρχοντος οὐδὲ οὕσης θυσίας οὐδὲ ὄντος θυσιαστηρίου οὐδὲ ιερατείας οὐδὲ  
δήλων. 5καὶ μετὰ ταῦτα ἐπιστρέψουσιν οἱ υἱοὶ Ισραὴλ καὶ ἐπιζητήσουσιν κύριον τὸν θεὸν αὐτῶν καὶ  
Δαυιδ τὸν βασιλέα αὐτῶν. καὶ ἐκστήσονται ἐπὶ τῷ κυρίῳ καὶ ἐπὶ τοῖς ἀγαθοῖς αὐτοῦ ἐπ' ἐσχάτων  
τῶν ἡμερῶν.

4 1Ἀκούσατε λόγον κυρίου, υἱοὶ Ισραὴλ, διότι κρίσις πρὸς τοὺς κατοικοῦντας τὴν γῆν,  
διότι οὐκ ἔστιν ἀλήθεια οὐδὲ ἔλεος οὐδὲ ἐπίγνωσις θεοῦ ἐπὶ τῆς γῆς. 2ἀρὰ καὶ ψεῦδος καὶ φόνος καὶ

κλοπὴ καὶ μοιχεία κέχυται ἐπὶ τῆς γῆς, καὶ αἴματα ἐφ' αἴμασιν μίσγουσιν. <sup>3</sup>διὰ τοῦτο πενθήσει ἡ γῆ καὶ σμικρυνθήσεται σὺν πᾶσιν τοῖς κατοικοῦσιν αὐτὴν, σὺν τοῖς θηρίοις τοῦ ἀγροῦ καὶ σὺν τοῖς ἑρπετοῖς τῆς γῆς καὶ σὺν τοῖς πετεινοῖς τοῦ οὐρανοῦ, καὶ οἱ ἰχθύες τῆς θαλάσσης ἐκλείψουσιν, <sup>4</sup>ὅπως μηδεὶς μήτε δικάζηται μήτε ἐλέγχῃ μηδεὶς· ὁ δὲ λαός μου ὃς ἀντιλεγόμενος ιερεύς. <sup>5</sup>καὶ ἀσθενήσεις ἡμέρας, καὶ ἀσθενήσει καὶ προφήτης μετὰ σοῦ· νυκτὶ ὥμοιώσα τὴν μητέρα σου. <sup>6</sup>ὥμοιώθη ὁ λαός μου ὃς οὐκ ἔχων γνῶσιν· ὅτι σὺ ἐπίγνωσιν ἀπώσω, κἀγὼ ἀπώσομαι σὲ τοῦ μὴ ιερατεύειν μοι· καὶ ἐπελάθου νόμον θεοῦ σου, κἀγὼ ἐπιλήσομαι τέκνων σου. <sup>7</sup>κατὰ τὸ πλῆθος αὐτῶν οὕτως ἡμαρτόν μοι· τὴν δόξαν αὐτῶν εἰς ἀτιμίαν θήσομαι. <sup>8</sup>ἄμαρτίας λαοῦ μου φάγονται καὶ ἐν ταῖς ἀδικίαις αὐτῶν λήμψονται τὰς ψυχὰς αὐτῶν. <sup>9</sup>καὶ ἔσται καθὼς ὁ λαὸς οὕτως καὶ ὁ ιερεύς, καὶ ἐκδικήσω ἐπ' αὐτὸν τὰς ὁδοὺς αὐτοῦ καὶ τὰ διαβούλια αὐτοῦ ἀνταποδώσω αὐτῷ. <sup>10</sup>καὶ φάγονται καὶ οὐ μὴ ἐμπλησθῶσιν, ἐπόρνευσαν καὶ οὐ μὴ κατευθύνωσιν, διότι τὸν κύριον ἐγκατέλιπον τοῦ φυλάξαι.

<sup>11</sup>Πορνείαν καὶ οἶνον καὶ μέθυσμα ἐδέξατο καρδία λαοῦ μου. <sup>12</sup>ἐν συμβόλοις ἐπηρώτων, καὶ ἐν ράβδοις αὐτοῦ ἀπήγγελλον αὐτῷ· πνεύματι πορνείας ἐπλανήθησαν καὶ ἔξεπόρνευσαν ἀπὸ τοῦ θεοῦ αὐτῶν. <sup>13</sup>ἐπὶ τὰς κορυφὰς τῶν ὁρέων ἐθυσίαζον καὶ ἐπὶ τοὺς βουνοὺς ἔθυον, ὑποκάτω δρυὸς καὶ λεύκης καὶ δένδρου συσκιάζοντος, ὅτι καλὸν σκέπη. διὰ τοῦτο ἐκπορνεύσουσιν αἱ θυγατέρες ὑμῶν, καὶ αἱ νύμφαι ὑμῶν μοιχεύσουσιν. <sup>14</sup>καὶ οὐ μὴ ἐπισκέψωμαι ἐπὶ τὰς θυγατέρας ὑμῶν, δταν πορνεύωσιν, καὶ ἐπὶ τὰς νύμφας ὑμῶν, δταν μοιχεύωσιν, διότι καὶ αὐτοὶ μετὰ τῶν πορνῶν συνεφύροντο καὶ μετὰ τῶν τετελεσμένων ἔθυον, καὶ ὁ λαὸς ὁ συνίων συνεπλέκετο μετὰ πόρνης.

<sup>15</sup>Σὺ δέ, Ισραὴλ, μὴ ἀγνόει, καὶ Ιουδα, μὴ εἰσπορεύεσθε εἰς Γαλγαλα καὶ μὴ ἀναβαίνετε εἰς τὸν οἶκον Ων καὶ μὴ ὄμνύετε ζῶντα κύριον. <sup>16</sup>ὅτι ὡς δάμαλις παροιστρῶσα παροίστρησεν Ισραὴλ· νῦν νεμήσει αὐτοὺς κύριος ὡς ἀμνὸν ἐν εὔρυχώρῳ. <sup>17</sup>μέτοχος εἰδώλων Εφραὶμ ἔθηκεν ἐαυτῷ σκάνδαλα. <sup>18</sup>ἥρέτισεν Χαναναίους· πορνεύοντες ἔξεπόρνευσαν, ἥγάπησαν ἀτιμίαν ἐκ φρυάγματος αὐτῶν. <sup>19</sup>συστροφὴ πνεύματος σὺ εἴ ἐν ταῖς πτέρυξιν αὐτῆς, καὶ καταισχυνθήσονται ἐκ τῶν θυσιαστηρίων αὐτῶν.

**5** <sup>1</sup>Ακούσατε ταῦτα, οἱ ιερεῖς, καὶ προσέχετε, οἶκος Ισραὴλ, καὶ ὁ οἶκος τοῦ βασιλέως, ἐνωτίζεσθε, διότι πρὸς ὑμᾶς ἐστιν τὸ κρίμα, δτι παγὶς ἐγενήθητε τῇ σκοπιᾱͅ καὶ ὡς δίκτυον ἐκτεταμένον ἐπὶ τὸ Ἰταβύριον, <sup>2</sup>ὅ οἱ ἀγρεύοντες τὴν θήραν κατέπηξαν. ἐγὼ δὲ παιδευτὴς ὑμῶν. <sup>3</sup>ἐγὼ ἔγων τὸν Εφραὶμ, καὶ Ισραὴλ οὐκ ἀπεστιν ἀπ' ἐμοῦ, διότι νῦν ἔξεπόρνευσεν Εφραὶμ, ἐμιάνθη Ισραὴλ. <sup>4</sup>οὐκ ἔδωκαν τὰ διαβούλια αὐτῶν τοῦ ἐπιστρέψαι πρὸς τὸν θεὸν αὐτῶν, δτι πνεῦμα πορνείας ἐν αὐτοῖς ἐστιν, τὸν δὲ κύριον οὐκ ἐπέγνωσαν. <sup>5</sup>καὶ ταπεινωθήσεται ἡ ὕβρις τοῦ Ισραὴλ εἰς πρόσωπον αὐτοῦ, καὶ Ισραὴλ καὶ Εφραὶμ ἀσθενήσουσιν ἐν ταῖς ἀδικίαις αὐτῶν, καὶ ἀσθενήσει καὶ Ιουδας μετ' αὐτῶν. <sup>6</sup>μετὰ προβάτων καὶ μόσχων πορεύσονται τοῦ ἐκζητῆσαι τὸν κύριον καὶ οὐ μὴ εὕρωσιν αὐτόν, δτι ἔξεκλινεν ἀπ' αὐτῶν, <sup>7</sup>ὅτι τὸν κύριον ἐγκατέλιπον, δτι τέκνα ἀλλότρια ἐγενήθησαν αὐτοῖς· νῦν καταφάγεται αὐτοὺς ἡ ἐρυσίβη καὶ τοὺς κλήρους αὐτῶν.

<sup>8</sup>Σαλπίσατε σάλπιγγι ἐπὶ τοὺς βουνούς, ἡχήσατε ἐπὶ τῶν ὑψηλῶν, κηρύξατε ἐν τῷ οἴκῳ Ων· ἔξεστη Βενιαμιν, <sup>9</sup>Εφραιμ εἰς ἀφανισμὸν ἐγένετο ἐν ἡμέραις ἐλέγχου· ἐν ταῖς φυλαῖς τοῦ Ισραὴλ ἔδειξα πιστά. <sup>10</sup>Ἐγένοντο οἱ ἄρχοντες Ιουδα ὡς μετατιθέντες ὅρια, ἐπ' αὐτοὺς ἐκχεῶ ὡς ὕδωρ τὸ ὅρμημά μου. <sup>11</sup>κατεδυνάστευσεν Εφραιμ τὸν ἀντίδικον αὐτοῦ, κατεπάτησεν κρίμα, ὅτι ἥρξατο πορεύεσθαι ὅπιστα τῶν ματαίων. <sup>12</sup>καὶ ἐγὼ ὡς ταραχὴ τῷ Εφραιμ καὶ ὡς κέντρον τῷ οἴκῳ Ιουδα. <sup>13</sup>καὶ εἶδεν Εφραιμ τὴν νόσον αὐτοῦ καὶ Ιουδας τὴν ὁδύνην αὐτοῦ, καὶ ἐπορεύθη Εφραιμ πρὸς Ἀσσυρίους καὶ ἀπέστειλεν πρέσβεις πρὸς βασιλέα Ιαριμ· καὶ αὐτὸς οὐκ ἦδυνάσθη ἱάσασθαι ὑμᾶς, καὶ οὐ μὴ διαπαύσῃ ἐξ ὑμῶν ὁδύνη. <sup>14</sup>διότι ἐγὼ εἰμι ὡς πανθήρ τῷ Εφραιμ καὶ ὡς λέων τῷ οἴκῳ Ιουδα· καὶ ἐγὼ ἀρπῶμαι καὶ πορεύσομαι καὶ λήμψομαι, καὶ οὐκ ἔσται ὁ ἔξαιρούμενος. <sup>15</sup>πορεύσομαι καὶ ἐπιστρέψω εἰς τὸν τόπον μου, ἔως οὗ ἀφανισθῶσιν· καὶ ἐπιζητήσουσιν τὸ πρόσωπόν μου, ἐν θλίψει αὐτῶν ὀρθριοῦσι πρός με λέγοντες

**6** <sup>1</sup>Πορευθῶμεν καὶ ἐπιστρέψωμεν πρὸς κύριον τὸν θεὸν ὑμῶν, ὅτι αὐτὸς ἥρπακεν καὶ ἱάσεται ὑμᾶς, πατάξει καὶ μοτώσει ὑμᾶς· <sup>2</sup>ὑγιάσει ὑμᾶς μετὰ δύο ἡμέρας, ἐν τῇ ἡμέρᾳ τῇ τρίτῃ ἀναστησόμεθα καὶ ζησόμεθα ἐνώπιον αὐτοῦ. <sup>3</sup>καὶ γνωσόμεθα διώξομεν τοῦ γνῶναι τὸν κύριον, ὡς ὅρθρον ἔτοιμον εύρήσομεν αὐτόν, καὶ ἥξει ὡς ὑετὸς ὑμῶν πρόιμος καὶ ὅψιμος τῇ γῇ. — <sup>4</sup>τί σοι ποιήσω, Εφραιμ; τί σοι ποιήσω, Ιουδα; τὸ δὲ ἔλεος ὑμῶν ὡς νεφέλη πρωινὴ καὶ ὡς δρόσος ὀρθρινὴ πορευομένη.

<sup>5</sup>Διὰ τοῦτο ἀπεθέρισα τοὺς προφήτας ὑμῶν, ἀπέκτεινα αὐτοὺς ἐν ρήμασιν στόματός μου, καὶ τὸ κρίμα μου ὡς φῶς ἔξελεύσεται. <sup>6</sup>διότι ἔλεος θέλω καὶ οὐ θυσίαν καὶ ἐπίγνωσιν θεοῦ ἢ ὀλοκαυτώματα. <sup>7</sup>αὐτοὶ δέ εἰσιν ὡς ἄνθρωπος παραβαίνων διαθήκην· ἐκεῖ κατεφρόνησέν μου. <sup>8</sup>Γαλααδ πόλις ἔργαζομένη μάταια ταράσσουσα ὕδωρ, <sup>9</sup>καὶ ἡ ἴσχύς σου ἀνδρὸς πειρατοῦ. ἔκρυψαν ἰερεῖς ὁδὸν κυρίου, ἔφόνευσαν Σικιμα, δτι ἀνομίαν ἐποίησαν. <sup>10</sup>ἐν τῷ οἴκῳ Ισραὴλ εἶδον φρικώδη, ἐκεῖ πορνείαν τοῦ Εφραιμ. ἐμιάνθη Ισραὴλ καὶ Ιουδα.

<sup>11</sup>Ἄρχου τρυγᾶν σεαυτῷ ἐν τῷ ἐπιστρέφειν με τὴν αἰχμαλωσίαν τοῦ λαοῦ μου,  
**7** <sup>1</sup>ἐν τῷ ἱάσασθαι με τὸν Ισραὴλ. καὶ ἀποκαλυφθήσεται ἡ ἀδικία Εφραιμ καὶ ἡ κακία Σαμαρείας, ὅτι ἡργάσαντο ψευδῆ· καὶ κλέπτης πρὸς αὐτὸν εἰσελεύσεται, ἐκδιδύσκων ληστής ἐν τῇ ὁδῷ αὐτοῦ, <sup>2</sup>ὅπως συνάδωσιν ὡς συνάδοντες τῇ καρδίᾳ αὐτῶν. πάσας τὰς κακίας αὐτῶν ἐμνήσθην· νῦν ἐκύκλωσεν αὐτοὺς τὰ διαβούλια αὐτῶν, ἀπέναντι τοῦ προσώπου μου ἐγένοντο. <sup>3</sup>ἐν ταῖς κακίαις αὐτῶν εὔφραναν βασιλεῖς καὶ ἐν τοῖς ψεύδεσιν αὐτῶν ἄρχοντας. <sup>4</sup>πάντες μοιχεύοντες, ὡς κλίβανος καὶ ομενος εἰς πέψιν κατακαύματος ἀπὸ τῆς φλογός, ἀπὸ φυράσεως στέατος ἔως τοῦ ζυμωθῆναι αὐτό. <sup>5</sup>αἱ ἡμέραι τῶν βασιλέων ὑμῶν, ἥρξαντο οἱ ἄρχοντες θυμοῦσθαι ἐξ οἴνου, ἔξετεινεν τὴν χεῖρα αὐτοῦ μετὰ λοιμῶν. <sup>6</sup>διότι ἀνεκαύθησαν ὡς κλίβανος αἱ καρδίαι αὐτῶν ἐν τῷ καταράσσειν αὐτούς, ὅλην τὴν νύκτα ὑπνου Εφραιμ ἐνεπλήσθη, πρωὶ ἐγενήθη ἀνεκαύθη ὡς πυρὸς φέγγος. <sup>7</sup>πάντες ἐθερμάνθησαν ὡς κλίβανος καὶ κατέφαγον τοὺς κριτὰς αὐτῶν· πάντες οἱ βασιλεῖς αὐτῶν ἐπεσαν, οὐκ ἦν ὁ ἐπικαλούμενος ἐν αὐτοῖς πρός με.

<sup>8</sup>Εφραιμ ἐν τοῖς λαοῖς αὐτοῦ συνανεμείγνυτο, Εφραιμ ἐγένετο ἐγκρυφίας οὐ μεταστρεφόμενος.  
<sup>9</sup>κατέφαγον ἀλλότριοι τὴν ἰσχὺν αὐτοῦ, αὐτὸς δὲ οὐκ ἐπέγνω· καὶ πολιαὶ ἔξήνθησαν αὐτῷ, καὶ αὐτὸς οὐκ ἔγνω.<sup>10</sup>καὶ ταπεινωθήσεται ἡ ὑβρις Ισραὴλ εἰς πρόσωπον αὐτοῦ, καὶ οὐκ ἐπέστρεψαν πρὸς κύριον τὸν θεὸν αὐτῶν καὶ οὐκ ἔξεζήτησαν αὐτὸν ἐν πᾶσι τούτοις.<sup>11</sup>καὶ ἦν Εφραιμ ὡς περιστερὰ ἄνους οὐκ ἔχουσα καρδίαν· Αἴγυπτον ἐπεκαλεῖτο καὶ εἰς Ἀσσυρίους ἐπορεύθησαν.<sup>12</sup>καθὼς ἀν πορεύωνται, ἐπιβαλὼ ἐπ' αὐτοὺς τὸ δίκτυόν μου· καθὼς τὰ πετεινὰ τοῦ οὐρανοῦ κατάξω αὐτούς, παιδεύσω αὐτοὺς ἐν τῇ ἀκοῇ τῆς θλίψεως αὐτῶν.<sup>13</sup>οὐαὶ αὐτοῖς, ὅτι ἀπεπήδησαν ἀπ' ἐμοῦ· δείλαιοί εἰσιν, ὅτι ἡσέβησαν εἰς ἐμέ· ἔγώ δὲ ἐλυτρωσάμην αὐτούς, αὐτοὶ δὲ κατελάλησαν κατ' ἐμοῦ ψεύδη.<sup>14</sup>καὶ οὐκ ἐβόησαν πρός με αἱ καρδίαι αὐτῶν, ἀλλ' ἡ ὠλόλυζον ἐν ταῖς κοίταις αὐτῶν· ἐπὶ σίτω καὶ οἴνῳ κατετέμνοντο. ἐπαιδεύθησαν ἐν ἐμοί,<sup>15</sup>καγὼ κατίσχυσα τοὺς βραχίονας αὐτῶν, καὶ εἰς ἐμὲ ἐλογίσαντο πονηρά.<sup>16</sup>ἀπεστράφησαν εἰς οὐθέν, ἐγένοντο ὡς τόξον ἐντεταμένον· πεσοῦνται ἐν ῥομφαίᾳ οἱ ἄρχοντες αὐτῶν δι' ἀπαιδευσίαν γλώσσης αὐτῶν· οὗτος ὁ φαυλισμὸς αὐτῶν ἐν γῇ Αἴγυπτῳ.

**8** <sup>1</sup>Εἰς κόλπον αὐτῶν ὡς γῆ, ὡς ἀετὸς ἐπ' οἶκον κυρίου, ἀνθ' ὧν παρέβησαν τὴν διαθήκην μου καὶ κατὰ τοῦ νόμου μου ἡσέβησαν.<sup>2</sup>ἐμὲ κεκράξονται Ὁ θεός, ἐγνώκαμέν σε.<sup>3</sup>ὅτι Ισραὴλ ἀπεστρέψατο ἀγαθά, ἔχθρὸν κατεδίωξαν.<sup>4</sup>έαυτοῖς ἐβασίλευσαν καὶ οὐ δι' ἐμοῦ, ἤρξαν καὶ οὐκ ἐγνώρισάν μοι· τὸ ἀργύριον αὐτῶν καὶ τὸ χρυσίον αὐτῶν ἐποίησαν ἔαυτοῖς εἰδωλα, ὅπως ἔξολεθρευθῶσιν.<sup>5</sup>ἀπότριψαν τὸν μόσχον σου, Σαμάρεια· παρωξύνθη ὁ θυμός μου ἐπ' αὐτούς· ἔως τίνος οὐ μὴ δύνωνται καθαρισθῆναι<sup>6</sup>ἐν τῷ Ισραὴλ; καὶ αὐτὸς τέκτων ἐποίησεν, καὶ οὐ θεός ἐστιν· διότι πλανῶν ἦν ὁ μόσχος σου, Σαμάρεια.<sup>7</sup>ὅτι ἀνεμόφθορα ἔσπειραν, καὶ ἡ καταστροφὴ αὐτῶν ἐκδέξεται αὐτά· δράγμα οὐκ ἔχον ἰσχὺν τοῦ ποιῆσαι ἄλευρον· ἐὰν δὲ καὶ ποιήσῃ, ἀλλότριοι καταφάγονται αὐτό.<sup>8</sup>κατεπόθη Ισραὴλ, νῦν ἐγένετο ἐν τοῖς ἔθνεσιν ὡς σκεῦος ἄχρηστον.<sup>9</sup>ὅτι αὐτοὶ ἀνέβησαν εἰς Ἀσσυρίους· ἀνέθαλεν καθ' ἔαυτὸν Εφραιμ, δῶρα ἡγάπησαν.<sup>10</sup>διὰ τοῦτο παραδοθήσονται ἐν τοῖς ἔθνεσιν. νῦν εἰσδέξομαι αὐτούς, καὶ κοπάσουσιν μικρὸν τοῦ χρίειν βασιλέα καὶ ἄρχοντας.<sup>11</sup>ὅτι ἐπλήθυνεν Εφραιμ θυσιαστήρια, εἰς ἀμαρτίας ἐγένοντο αὐτῷ θυσιαστήρια ἡγαπημένα.<sup>12</sup>καταγράψω αὐτῷ πλῆθος καὶ τὰ νόμιμα αὐτοῦ, εἰς ἀλλότρια ἐλογίσθησαν θυσιαστήρια τὰ ἡγαπημένα.<sup>13</sup>διότι ἐὰν θύσωσιν θυσίαν καὶ φάγωσιν κρέα, κύριος οὐ προσδέξεται αὐτά· νῦν μνησθήσεται τὰς ἀδικίας αὐτῶν καὶ ἐκδικήσει τὰς ἀμαρτίας αὐτῶν· αὐτοὶ εἰς Αἴγυπτον ἀπέστρεψαν καὶ ἐν Ἀσσυρίοις ἀκάθαρτα φάγονται.<sup>14</sup>καὶ ἐπελάθετο Ισραὴλ τοῦ ποιήσαντος αὐτὸν καὶ ὠκοδόμησαν τεμένη, καὶ Ιουδαὶς ἐπλήθυνεν πόλεις τετειχισμένας· καὶ ἔξαποστελῶ πῦρ εἰς τὰς πόλεις αὐτοῦ, καὶ καταφάγεται τὰ θεμέλια αὐτῶν.

**9** <sup>1</sup>Μὴ χαῖρε, Ισραὴλ, μηδὲ εὐφραίνου καθὼς οἱ λαοί· διότι ἐπόρνευσας ἀπὸ τοῦ θεοῦ σου, ἡγάπησας δόματα ἐπὶ πάντα ἀλωνα σίτου.<sup>2</sup>ἄλων καὶ ληνὸς οὐκ ἔγνω αὐτούς, καὶ ὁ οἶνος ἐψεύσατο αὐτούς.<sup>3</sup>οὐ κατώκησαν ἐν τῇ γῇ τοῦ κυρίου· κατώκησεν Εφραιμ εἰς Αἴγυπτον, καὶ ἐν Ἀσσυρίοις ἀκάθαρτα φάγονται.<sup>4</sup>οὐκ ἔσπεισαν τῷ κυρίῳ οἶνον καὶ οὐχ ἥδυναν αὐτῷ· αἱ θυσίαι αὐτῶν ὡς ἄρτος

πένθους αύτοῖς, πάντες οἱ ἔσθιοντες αὐτὰ μιανθήσονται, διότι οἱ ἄρτοι αὐτῶν ταῖς ψυχαῖς αὐτῶν οὐκ εἰσελεύσονται εἰς τὸν οἶκον κυρίου. <sup>5</sup>τί ποιήσετε ἐν ἡμέρᾳ πανηγύρεως καὶ ἐν ἡμέρᾳ ἑορτῆς τοῦ κυρίου; <sup>6</sup>διὰ τοῦτο ἴδού πορεύσονται ἐκ ταλαιπωρίας Αἴγυπτου, καὶ ἐκδέξεται αὐτοὺς Μέμφις, καὶ θάψει αὐτοὺς Μαχμας· τὸ ἀργύριον αὐτῶν ὅλεθρος κληρονομήσει, ἄκανθαι ἐν τοῖς σκηνώμασιν αὐτῶν. <sup>7</sup>ἥκασιν αἱ ἡμέραι τῆς ἐκδικήσεως, ἥκασιν αἱ ἡμέραι τῆς ἀνταπόδοσεώς σου, καὶ κακωθήσεται Ισραὴλ ὥσπερ ὁ προφήτης ὁ παρεξεστηκώς, ἄνθρωπος ὁ πνευματοφόρος· ὑπὸ τοῦ πλήθους τῶν ἀδικιῶν σου ἐπληθύνθη μανία σου. <sup>8</sup>σκοπὸς Εφραὶμ μετὰ θεοῦ· προφήτης, παγὶς σκολιὰ ἐπὶ πάσας τὰς ὁδοὺς αὐτοῦ· μανίαν ἐν οἴκῳ κυρίου κατέπιξαν. <sup>9</sup>ἔφθάρησαν κατὰ τὰς ἡμέρας τοῦ βουνοῦ· μνησθήσεται ἀδικίας αὐτοῦ, ἐκδικήσει ἀμαρτίας αὐτοῦ.

<sup>10</sup>Ως σταφυλὴν ἐν ἐρήμῳ εὗρον τὸν Ισραὴλ καὶ ὡς σκοπὸν ἐν συκῇ πρόιμον εἶδον πατέρας αὐτῶν· αὐτοὶ εἰσῆλθον πρὸς τὸν Βεελφεγωρ καὶ ἀπῆλλοτριώθησαν εἰς αἰσχύνην, καὶ ἐγένοντο οἱ ἡγαπημένοι ὡς οἱ ἐβδελυγμένοι. <sup>11</sup>Εφραὶμ ὡς ὅρνεον ἐξεπετάσθη, αἱ δόξαι αὐτῶν ἐκ τόκων καὶ ὠδίνων καὶ συλλήμψεων. <sup>12</sup>διότι καὶ ἐὰν ἐκθρέψωσιν τὰ τέκνα αὐτῶν, ἀτεκνωθήσονται ἐξ ἀνθρώπων· διότι καὶ οὐαὶ αὐτοῖς ἐστιν, σάρξ μου ἐξ αὐτῶν. <sup>13</sup>Εφραὶμ, ὃν τρόπον εἶδον, εἰς θήραν παρέστησαν τὰ τέκνα αὐτῶν, καὶ Εφραὶμ τοῦ ἐξαγαγεῖν εἰς ἀποκέντησιν τὰ τέκνα αὐτοῦ. <sup>14</sup>δὸς αὐτοῖς, κύριε· τί δώσεις αὐτοῖς; δὸς αὐτοῖς μήτραν ἀτεκνοῦσαν καὶ μαστοὺς ἔηρούς. <sup>15</sup>πᾶσαι αἱ κακίαι αὐτῶν εἰς Γαλαγαλ, ὅτι ἐκεῖ αὐτοὺς ἐμίσησα· διὰ τὰς κακίας τῶν ἐπιτηδευμάτων αὐτῶν ἐκ τοῦ οἴκου μου ἐκβαλῶ αὐτούς, οὐ μὴ προσθήσω τοῦ ἀγαπῆσαι αὐτούς· πάντες οἱ ἄρχοντες αὐτῶν ἀπειθοῦντες. <sup>16</sup>ἐπόνεσεν Εφραὶμ, τὰς ρίζας αὐτοῦ ἐξηράνθη, καρπὸν οὐκέτι μὴ ἐνέγκῃ· διότι καὶ ἐὰν γεννήσωσιν, ἀποκτενὼ τὰ ἐπιθυμήματα κοιλίας αὐτῶν. <sup>17</sup>ἀπώσεται αὐτοὺς ὁ θεός, ὅτι οὐκ εἰσήκουσαν αὐτοῦ, καὶ ἔσονται πλανῆται ἐν τοῖς ἔθνεσιν.

**10** <sup>1</sup>Αμπελος εὐκληματοῦσα Ισραὴλ, ὁ καρπὸς αὐτῆς εὐθηνῶν· κατὰ τὸ πλῆθος τῶν καρπῶν αὐτοῦ ἐπλήθυνεν τὰ θυσιαστήρια, κατὰ τὰ ἀγαθὰ τῆς γῆς αὐτοῦ ὡκοδόμησεν στήλας. <sup>2</sup>ἔμέρισαν καρδίας αὐτῶν, νῦν ἀφανισθήσονται· αὐτὸς κατασκάψει τὰ θυσιαστήρια αὐτῶν, ταλαιπωρήσουσιν αἱ στῆλαι αὐτῶν. <sup>3</sup>διότι νῦν ἐροῦσιν Οὐκ ἔστιν βασιλεὺς ἡμῶν, ὅτι οὐκ ἐφοβήθημεν τὸν κύριον, ὁ δὲ βασιλεὺς τί ποιήσει ἡμῖν; <sup>4</sup>λαλῶν ρήματα προφάσεις ψευδεῖς διαθήσεται διαθήκην· ἀνατελεῖ ὡς ἄγρωστις κρίμα ἐπὶ χέρσον ἀγροῦ. <sup>5</sup>τῷ μόσχῳ τοῦ οἴκου Ων παροικήσουσιν οἱ κατοικοῦντες Σαμάρειαν, ὅτι ἐπένθησεν ὁ λαὸς αὐτοῦ ἐπ' αὐτόν· καὶ καθὼς παρεπίκραναν αὐτόν, ἐπιχαροῦνται ἐπὶ τὴν δόξαν αὐτοῦ, ὅτι μετωκίσθη ἀπ' αὐτοῦ. <sup>6</sup>καὶ αὐτὸν εἰς Ἄσσυρίους δήσαντες ἀπήνεγκαν ξένια τῷ βασιλεῖ Ιαριμ· ἐν δόματι Εφραὶμ δέξεται, καὶ αἰσχυνθήσεται Ισραὴλ ἐν τῇ βουλῇ αὐτοῦ. <sup>7</sup>ἀπέρριψεν Σαμάρεια βασιλέα αὐτῆς ὡς φρύγανον ἐπὶ προσώπου ὕδατος. <sup>8</sup>καὶ ἐξαρθήσονται βωμοὶ Ων, ἀμαρτήματα τοῦ Ισραὴλ· ἄκανθαι καὶ τρίβολοι ἀναβήσονται ἐπὶ τὰ θυσιαστήρια αὐτῶν· καὶ ἐροῦσιν τοῖς ὄρεσιν Καλύψατε ἡμᾶς, καὶ τοῖς βουνοῖς Πέσατε ἐφ' ἡμᾶς.

<sup>9</sup>Αφ' οὖς οἱ βουνοί, ἡμαρτεν Ισραὴλ, ἐκεῖ ἔστησαν· οὐ μὴ καταλάβῃ αὐτὸὺς ἐν τῷ βουνῷ πόλεμος ἐπὶ τὰ τέκνα ἀδικίας; <sup>10</sup>ἡλθεν παιδεῦσαι αὐτὸὺς, καὶ συναχθήσονται ἐπ' αὐτὸὺς λαοὶ ἐν τῷ παιδεύεσθαι αὐτὸὺς ἐν ταῖς δυσὶν ἀδικίαις αὐτῶν. <sup>11</sup>Εφραὶμ δάμαλις δεδιδαγμένη ἀγαπᾶν νεῖκος, ἐγὼ δὲ ἐπελεύσομαι ἐπὶ τὸ κάλλιστον τοῦ τραχῆλου αὐτῆς· ἐπιβιβῶ Εφραὶμ καὶ παρεσιωπήσομαι Ιουδαν, ἐνισχύσει αὐτῷ Ιακώβ. <sup>12</sup>σπείρατε ἑαυτοῖς εἰς δικαιοσύνην, τρυγήσατε εἰς καρπὸν ζωῆς, φωτίσατε ἑαυτοῖς φῶς γνώσεως, ἐκζητήσατε τὸν κύριον ἦως τοῦ ἐλθεῖν γενήματα δικαιοσύνης ὑμῖν. <sup>13</sup>ἴνα τί παρεσιωπήσατε ἀσέβειαν καὶ τὰς ἀδικίας αὐτῆς ἐτρυγήσατε, ἐφάγετε καρπὸν ψευδῆ; ὅτι ἥλπισας ἐν τοῖς ἄρμασίν σου, ἐν πλήθει δυνάμεώς σου. <sup>14</sup>καὶ ἐξαναστήσεται ἀπώλεια ἐν τῷ λαῷ σου, καὶ πάντα τὰ περιτετειχισμένα σου οἰχήσεται· ὡς ἄρχων Σαλαμαν ἐκ τοῦ οἴκου Ιεροβααλ ἐν ἡμέραις πολέμου μητέρα ἐπὶ τέκνοις ἡδάφισαν. <sup>15</sup>οὕτως ποιήσω ὑμῖν, οἶκος τοῦ Ισραὴλ, ἀπὸ προσώπου κακιῶν ὑμῶν· ὅρθρου ἀπερρίφησαν, ἀπερρίφη βασιλεὺς Ισραὴλ.

**11** <sup>1</sup>Διότι νήπιος Ισραὴλ, καὶ ἐγὼ ἡγάπησα αὐτὸν καὶ ἐξ Αἰγύπτου μετεκάλεσα τὰ τέκνα αὐτοῦ. <sup>2</sup>καθὼς μετεκάλεσα αὐτούς, οὕτως ἀπώχοντο ἐκ προσώπου μου· αὐτοὶ τοῖς Βααλιμ ἔθυον καὶ τοῖς γλυπτοῖς ἐθυμίων. <sup>3</sup>καὶ ἐγὼ συνεπόδισα τὸν Εφραὶμ, ἀνέλαβον αὐτὸν ἐπὶ τὸν βραχίονά μου, καὶ οὐκ ἔγνωσαν ὅτι ἴαμαι αὐτούς. <sup>4</sup>ἐν διαφθορᾷ ἀνθρώπων ἐξέτεινα αὐτὸὺς ἐν δεσμοῖς ἀγαπήσεώς μου καὶ ἔσομαι αὐτοῖς ὡς ῥαπίζων ἀνθρωπος ἐπὶ τὰς σιαγόνας αὐτοῦ· καὶ ἐπιβλέψομαι πρὸς αὐτόν, δυνήσομαι αὐτῷ. <sup>5</sup>κατώκησεν Εφραὶμ ἐν Αἰγύπτῳ, καὶ Ασσουρ αὐτὸς βασιλεὺς αὐτοῦ, ὅτι οὐκ ἡθέλησεν ἐπιστρέψαι. <sup>6</sup>καὶ ἡσθένησεν ῥομφαίᾳ ἐν ταῖς πόλεσιν αὐτοῦ καὶ κατέπαυσεν ἐν ταῖς χερσὶν αὐτοῦ, καὶ φάγονται ἐκ τῶν διαβουλίων αὐτῶν. <sup>7</sup>καὶ ὁ λαὸς αὐτοῦ ἐπικρεμάμενος ἐκ τῆς κατοικίας αὐτοῦ, καὶ ὁ θεὸς ἐπὶ τὰ τίμια αὐτοῦ θυμωθήσεται, καὶ οὐ μὴ ὑψώσῃ αὐτόν. <sup>8</sup>τί σε διαθῶ, Εφραὶμ; ὑπερασπιῶ σου, Ισραὴλ; τί σε διαθῶ; ὡς Αδαμα θήσομαί σε καὶ ὡς Σεβωιμ; μετεστράφη ἡ καρδία μου ἐν τῷ αὐτῷ, συνεταράχθη ἡ μεταμέλειά μου. <sup>9</sup>οὐ μὴ ποιήσω κατὰ τὴν ὀργὴν τοῦ θυμοῦ μου, οὐ μὴ ἐγκαταλίπω τοῦ ἐξαλειφθῆναι τὸν Εφραὶμ· διότι θεὸς ἐγὼ εἰμι καὶ οὐκ ἀνθρωπος· ἐν σοὶ ἄγιος, καὶ οὐκ εἰσελεύσομαι εἰς πόλιν. <sup>10</sup>ὅπισω κυρίου πορεύσομαι· ὡς λέων ἐρεύξεται, ὅτι αὐτὸς ὡρύσεται, καὶ ἐκστήσονται τέκνα ὑδάτων. <sup>11</sup>καὶ ἐκστήσονται ὡς ὄρνεον ἐξ Αἰγύπτου καὶ ὡς περιστερὰ ἐκ γῆς Ἀσσυρίων· καὶ ἀποκαταστήσω αὐτοὺς εἰς τοὺς οἴκους αὐτῶν, λέγει κύριος.

**12** <sup>1</sup>Ἐκύκλωσέν με ἐν ψεύδει Εφραὶμ καὶ ἐν ἀσέβείαις οἶκος Ισραὴλ καὶ Ιουδα. νῦν ἔγνω αὐτοὺς ὁ θεός, καὶ λαὸς ἄγιος κεκλήσεται θεοῦ. <sup>2</sup>δὲ Εφραὶμ πονηρὸν πνεῦμα, ἐδίωξεν καύσωνα ὅλην τὴν ἡμέραν· κενὰ καὶ μάταια ἐπλήθυνεν καὶ διαθήκην μετὰ Ἀσσυρίων διέθετο, καὶ ἔλαιον εἰς Αἴγυπτον ἐνεπορεύετο. <sup>3</sup>καὶ κρίσις τῷ κυρίῳ πρὸς Ιουδαν τοῦ ἐκδικῆσαι τὸν Ιακώβ κατὰ τὰς ὁδοὺς αὐτοῦ, καὶ κατὰ τὰ ἐπιτηδεύματα αὐτοῦ ἀνταποδώσει αὐτῷ. <sup>4</sup>ἐν τῇ κοιλίᾳ ἐπτέρνισεν τὸν ἀδελφὸν αὐτοῦ καὶ ἐν κόποις αὐτοῦ ἐνίσχυσεν πρὸς θεὸν <sup>5</sup>καὶ ἐνίσχυσεν μετὰ ἀγγέλου καὶ ἡδυνάσθη· ἔκλαυσαν καὶ ἐδεήθησάν μου, ἐν τῷ οἴκῳ Ων εὔροσάν με, καὶ ἐκεῖ ἐλαλήθη πρὸς αὐτόν. <sup>6</sup>δὲ κύριος ὁ θεὸς ὁ

παντοκράτωρ ἔσται μημόσυνον αὐτοῦ. <sup>7</sup>καὶ σὺ ἐν θεῷ σου ἐπιστρέψεις. ἔλεον καὶ κρίμα φυλάσσου καὶ ἔγγιζε πρὸς τὸν θεόν σου διὰ παντός.

<sup>8</sup>Χανααν ἐν χειρὶ αὐτοῦ ζυγὸς ἀδικίας, καταδυναστεύειν ἡγάπησε. <sup>9</sup>καὶ εἶπεν Εφραὶμ Πλὴν πεπλούτηκα, εὔρηκα ἀναψυχὴν ἐμαυτῷ. πάντες οἱ πόνοι αὐτοῦ οὐχ εὔρεθήσονται αὐτῷ δι' ἀδικίας, ἃς ἥμαρτεν. <sup>10</sup>ἐγὼ δὲ κύριος ὁ θεός σου ἀνήγαγόν σε ἐκ γῆς Αἰγύπτου, ἵτι κατοικιῶ σε ἐν σκηναῖς καθὼς ἡμέρᾳ ἑορτῆς. <sup>11</sup>καὶ λαλήσω πρὸς προφήτας, καὶ ἐγὼ ὄράσεις ἐπλήθυνα καὶ ἐν χερσὶν προφητῶν ὡμοιώθην. <sup>12</sup>εἰ μὴ Γαλααδ ἔστιν· ἄρα ψευδεῖς ἡσαν ἐν Γαλγαλ ἄρχοντες θυσιάζοντες, καὶ τὰ θυσιαστήρια αὐτῶν ὡς χελῶναι ἐπὶ χέρσον ἀγροῦ. <sup>13</sup>καὶ ἀνεχώρησεν Ιακωβ εἰς πεδίον Συρίας, καὶ ἐδούλευσεν Ισραὴλ ἐν γυναικὶ καὶ ἐν γυναικὶ ἐφυλάξατο. <sup>14</sup>καὶ ἐν προφήτῃ ἀνήγαγεν κύριος τὸν Ισραὴλ ἐξ Αἰγύπτου, καὶ ἐν προφήτῃ διεφυλάχθη. <sup>15</sup>ἐθύμωσεν Εφραὶμ καὶ παρώργισεν, καὶ τὸ αἷμα αὐτοῦ ἐπ' αὐτὸν ἐκχυθήσεται, καὶ τὸν ὀνειδισμὸν αὐτοῦ ἀνταποδώσει αὐτῷ κύριος.

**13** <sup>1</sup>Κατὰ τὸν λόγον Εφραὶμ δικαιώματα αὐτὸς ἔλαβεν ἐν τῷ Ισραὴλ καὶ ἔθετο αὐτὰ τῇ Βααλ καὶ ἀπέθανεν. <sup>2</sup>καὶ προσέθετο τοῦ ἀμαρτάνειν ἔτι, καὶ ἐποίησαν ἑαυτοῖς χώνευμα ἐκ τοῦ ἀργυρίου αὐτῶν κατ' εἰκόνα εἰδώλων, ἔργα τεκτόνων συντετελεσμένα αὐτοῖς. αὐτοὶ λέγουσιν Θύσατε ἀνθρώπους, μόσχοι γάρ ἐκλελοίπασιν. <sup>3</sup>διὰ τοῦτο ἔσονται ὡς νεφέλη πρωινὴ καὶ ὡς δρόσος ὀρθρινὴ πορευομένη, ὥσπερ χνοῦς ἀποφυσώμενος ἀφ' ἄλωνος καὶ ὡς ἀτμὶς ἀπὸ ἀκρίδων. <sup>4</sup>ἐγὼ δὲ κύριος ὁ θεός σου στερεῶν οὐρανὸν καὶ κτίζων γῆν, οὗ αἱ χεῖρες ἔκτισαν πᾶσαν τὴν στρατιὰν τοῦ οὐρανοῦ, καὶ οὐ παρέδειξά σοι αὐτὰ τοῦ πορεύεσθαι ὅπίσω αὐτῶν. καὶ ἐγὼ ἀνήγαγόν σε ἐκ γῆς Αἰγύπτου, καὶ θεὸν πλὴν ἐμοῦ οὐ γνώσῃ, καὶ σώζων οὐκ ἔστιν πάρεξ ἐμοῦ. <sup>5</sup>ἐγὼ ἐποίμαινό σε ἐν τῇ ἐρήμῳ ἐν γῇ ἀοικήτῳ <sup>6</sup>κατὰ τὰς νομὰς αὐτῶν. καὶ ἐνεπλήσθησαν εἰς πλησμονήν, καὶ ὑψώθησαν αἱ καρδίαι αὐτῶν. ἔνεκα τούτου ἐπελάθοντό μου. <sup>7</sup>καὶ ἔσομαι αὐτοῖς ὡς πανθήρ καὶ ὡς πάρδαλις κατὰ τὴν ὁδὸν Ἀσυρίων. <sup>8</sup>ἀπαντήσομαι αὐτοῖς ὡς ἄρκος ἀπορουμένη καὶ διαρρήξω συγκλεισμὸν καρδίας αὐτῶν, καὶ καταφάγονται αὐτοὺς ἐκεῖ σκύμνοι δρυμοῦ, θηρία ἀγροῦ διασπάσει αὐτούς. <sup>9</sup>τῇ διαφθορᾷ σου, Ισραὴλ, τίς βοηθήσει; <sup>10</sup>ποῦ ὁ βασιλεύς σου οὕτος; καὶ διασωσάτω σε ἐν πάσαις ταῖς πόλεσίν σου. κρινάτω σε δὲν εἴπας Δός μοι βασιλέα καὶ ἄρχοντα. <sup>11</sup>καὶ ἔδωκά σοι βασιλέα ἐν ὀργῇ μου καὶ ἔσχον ἐν τῷ θυμῷ μου <sup>12</sup>συστροφὴν ἀδικίας. Εφραὶμ, ἐγκεκρυμμένη ἡ ἀμαρτία αὐτοῦ. <sup>13</sup>ῳδίνες ὡς τικτούσης ἤξουσιν αὐτῷ. οὕτος ὁ υἱός σου οὐ φρόνιμος, διότι οὐ μὴ ὑποστῇ ἐν συντριβῇ τέκνων. <sup>14</sup>ἐκ χειρὸς ἄδου ρύσομαι αὐτοὺς καὶ ἐκ θανάτου λυτρώσομαι αὐτούς. ποῦ ἡ δίκη σου, θάνατε; ποῦ τὸ κέντρον σου, ἄδη; παράκλησις κέκρυπται ἀπὸ ὄφθαλμῶν μου. <sup>15</sup>διότι οὕτος ἀνὰ μέσον ἀδελφῶν διαστελεῖ. ἐπάξει ἀνεμονα καύσωνα κύριος ἐκ τῆς ἐρήμου ἐπ' αὐτόν, καὶ ἀναξηρανεῖ τὰς φλέβας αὐτοῦ, ἐξερημώσει τὰς πηγὰς αὐτοῦ. αὐτὸς καταξηρανεῖ τὴν γῆν αὐτοῦ καὶ πάντα τὰ σκεύη τὰ ἐπιθυμητὰ αὐτοῦ.

**14** <sup>1</sup>ἀφανισθήσεται Σαμάρεια, ὅτι ἀντέστη πρὸς τὸν θεόν αὐτῆς. ἐν ρόμφαιᾳ πεσοῦνται αὐτοί, καὶ τὰ ὑποτίτθια αὐτῶν ἐδαφισθήσονται, καὶ αἱ ἐν γαστρὶ ἔχουσαι αὐτῶν διαρραγήσονται.

<sup>2</sup>Επιστράφητι, Ισραηλ, πρὸς κύριον τὸν θεόν σου, διότι ἡσθένησας ἐν ταῖς ἀδικίαις σου. <sup>3</sup>λάβετε μεθ' ἑαυτῶν λόγους καὶ ἐπιστράφητε πρὸς κύριον τὸν θεόν ὑμῶν. εἴπατε αὐτῷ ὅπως μὴ λάβητε ἀδικίαν καὶ λάβητε ἀγαθά, καὶ ἀνταποδώσομεν καρπὸν χειλέων ἡμῶν. <sup>4</sup>Ασσουρ οὐ μὴ σώσῃ ἡμᾶς, ἐφ' ἵππον οὐκ ἀναβησόμεθα· οὐκέτι μὴ εἰπωμεν Θεοὶ ἡμῶν, τοῖς ἔργοις τῶν χειρῶν ἡμῶν· ὁ ἐν σοὶ ἐλεήσει ὄρφανόν. <sup>5</sup>ἰάσομαι τὰς κατοικίας αὐτῶν, ἀγαπήσω αὐτοὺς ὄμολόγως, ὅτι ἀπέστρεψεν ἡ ὄργη μου ἀπ' αὐτῶν. <sup>6</sup>ἔσομαι ὡς δρόσος τῷ Ισραηλ, ἀνθήσει ὡς κρίνον καὶ βαλεῖ τὰς ρίζας αὐτοῦ ὡς ὁ Λίβανος. <sup>7</sup>πορεύσονται οἱ κλάδοι αὐτοῦ, καὶ ἔσται ὡς ἐλαία κατάκαρπος, καὶ ἡ ὁσφρασία αὐτοῦ ὡς Λιβάνου. <sup>8</sup>ἐπιστρέψουσιν καὶ καθιοῦνται ὑπὸ τὴν σκέπην αὐτοῦ, ζήσονται καὶ μεθυσθήσονται σίτω· καὶ ἔξανθήσει ὡς ἄμπελος τὸ μνημόσυνον αὐτοῦ, ὡς οἶνος Λιβάνου. <sup>9</sup>τῷ Εφραίμ, τί αὐτῷ ἔτι καὶ εἰδώλοις; ἐγὼ ἐταπείνωσα αὐτόν, καὶ ἐγὼ κατισχύσω αὐτόν. ἐγὼ ὡς ἄρκευθος πυκάζουσα, ἐξ ἐμοῦ ὁ καρπός σου εὔρηται. <sup>10</sup>τίς σοφὸς καὶ συνήσει ταῦτα; ἥ συνετός καὶ ἐπιγνώσεται αὐτά; διότι εὐθεῖαι αἱ ὁδοὶ τοῦ κυρίου, καὶ δίκαιοι πορεύσονται ἐν αὐταῖς, οἱ δὲ ἀσεβεῖς ἀσθενήσουσιν ἐν αὐταῖς.

## ΑΜΩΣ

<sup>1</sup> <sup>1</sup>Λόγοι Αμως, οἵ ἐγένοντο ἐν νακκαριμ ἐκ Θεκουε, οὓς εἶδεν ὑπὲρ Ιερουσαλημ ἐν ἡμέραις Οζιου βασιλέως Ιουδα καὶ ἐν ἡμέραις Ιεροβοαμ τοῦ Ιωας βασιλέως Ισραηλ πρὸ δύο ἑτῶν τοῦ σεισμοῦ.

<sup>2</sup>Καὶ εἴπεν Κύριος ἐκ Σιων ἐφθέγξατο καὶ ἐξ Ιερουσαλημ ἔδωκεν φωνὴν αὐτοῦ, καὶ ἐπένθησαν αἱ νομαὶ τῶν ποιμένων, καὶ ἔξηράνθη ἡ κορυφὴ τοῦ Καρμήλου.

<sup>3</sup>Καὶ εἴπεν κύριος Ἐπὶ ταῖς τρισὶν ἀσεβείαις Δαμασκοῦ καὶ ἐπὶ ταῖς τέσσαρσιν οὐκ ἀποστραφήσομαι αὐτόν, ἀνθ' ὧν ἐπρίζον πρίσσιν σιδηροῖς τὰς ἐν γαστρὶ ἔχούσας τῶν ἐν Γαλααδ.

<sup>4</sup>Καὶ ἔξαποστελῶ πῦρ εἰς τὸν οἶκον Αζαηλ, καὶ καταφάγεται θεμέλια υἱοῦ Αδερ· <sup>5</sup>καὶ συντρίψω μοχλοὺς Δαμασκοῦ καὶ ἔξολεθρεύσω κατοικοῦντας ἐκ πεδίου Ων καὶ κατακόψω φυλὴν ἐξ ἀνδρῶν Χαρραν, καὶ αἰχμαλωτευθήσεται λαὸς Συρίας ἐπίκλητος, λέγει κύριος.

<sup>6</sup>Τάδε λέγει κύριος Ἐπὶ ταῖς τρισὶν ἀσεβείαις Γάζης καὶ ἐπὶ ταῖς τέσσαρσιν οὐκ ἀποστραφήσομαι αὐτούς, ἔνεκεν τοῦ αἰχμαλωτεῦσαι αὐτοὺς αἰχμαλωσίαν τοῦ Σαλωμῶν τοῦ συγκλεῖσαι εἰς τὴν Ιδουμαίαν. <sup>7</sup>καὶ ἔξαποστελῶ πῦρ ἐπὶ τὰ τείχη Γάζης, καὶ καταφάγεται θεμέλια αὐτῆς. <sup>8</sup>καὶ ἔξολεθρεύσω κατοικοῦντας ἐξ Ἀζώτου, καὶ ἔξαρθήσεται φυλὴ ἐξ Ἀσκαλῶνος, καὶ ἐπάξω τὴν χειρά μου ἐπὶ Ακκαρων, καὶ ἀπολοῦνται οἱ κατάλοιποι τῶν ἀλλοφύλων, λέγει κύριος.

<sup>9</sup>Τάδε λέγει κύριος Ἐπὶ ταῖς τρισὶν ἀσεβείαις Τύρου καὶ ἐπὶ ταῖς τέσσαρσιν οὐκ ἀποστραφήσομαι αὐτήν, ἀνθ' ὧν συνέκλεισαν αἰχμαλωσίαν τοῦ Σαλωμῶν εἰς τὴν Ιδουμαίαν καὶ οὐκ ἐμνήσθησαν διαθήκης ἀδελφῶν. <sup>10</sup>καὶ ἔξαποστελῶ πῦρ ἐπὶ τὰ τείχη Τύρου, καὶ καταφάγεται θεμέλια αὐτῆς.

<sup>11</sup>Τάδε λέγει κύριος Ἐπὶ ταῖς τρισὶν ἀσεβείαις τῆς Ιδουμαίας καὶ ἐπὶ ταῖς τέσσαρσιν οὐκ ἀποστραφήσομαι αὐτούς, ἔνεκα τοῦ διῶξαι αὐτοὺς ἐν ῥῷμφαιά τὸν ἀδελφὸν αὐτοῦ καὶ ἐλυμήνατο μήτραν ἐπὶ γῆς καὶ ἥρπασεν εἰς μαρτύριον φρίκην αὐτοῦ καὶ τὸ ὅρμημα αὐτοῦ ἐφύλαξεν εἰς νῖκος.  
<sup>12</sup>καὶ ἐξαποστελῶ πῦρ εἰς Θαιμαν, καὶ καταφάγεται θεμέλια τειχέων αὐτῆς.

<sup>13</sup>Τάδε λέγει κύριος Ἐπὶ ταῖς τρισὶν ἀσεβείαις υἱῶν Αμμων καὶ ἐπὶ ταῖς τέσσαρσιν οὐκ ἀποστραφήσομαι αὐτόν, ἀνθ' ὧν ἀνέσχιζον τὰς ἐν γαστρὶ ἔχούσας τῶν Γαλααδιτῶν, ὅπως ἐμπλατύνωσιν τὰ ὄρια αὐτῶν. <sup>14</sup>καὶ ἀνάψω πῦρ ἐπὶ τὰ τείχη Ραββα, καὶ καταφάγεται θεμέλια αὐτῆς μετὰ κραυγῆς ἐν ἡμέρᾳ πολέμου, καὶ σεισθήσεται ἐν ἡμέρᾳ συντελείας αὐτῆς. <sup>15</sup>καὶ πορεύσονται οἱ βασιλεῖς αὐτῆς ἐν αἰχμαλωσίᾳ, οἱ ἱερεῖς αὐτῶν καὶ οἱ ἄρχοντες αὐτῶν ἐπὶ τὸ αὐτό, λέγει κύριος.

<sup>2</sup> <sup>1</sup>Τάδε λέγει κύριος Ἐπὶ ταῖς τρισὶν ἀσεβείαις Μωαβ καὶ ἐπὶ ταῖς τέσσαρσιν οὐκ ἀποστραφήσομαι αὐτόν, ἀνθ' ὧν κατέκαυσαν τὰ δστᾶ βασιλέως τῆς Ιδουμαίας εἰς κονίαν. <sup>2</sup>καὶ ἐξαποστελῶ πῦρ ἐπὶ Μωαβ, καὶ καταφάγεται θεμέλια τῶν πόλεων αὐτῆς, καὶ ἀποθανεῖται ἐν ἀδυναμίᾳ Μωαβ μετὰ κραυγῆς καὶ μετὰ φωνῆς σάλπιγγος. <sup>3</sup>καὶ ἐξολεθρεύσω κριτὴν ἐξ αὐτῆς, καὶ πάντας τοὺς ἄρχοντας αὐτῆς ἀποκτενῶ μετ' αὐτοῦ, λέγει κύριος.

<sup>4</sup>Τάδε λέγει κύριος Ἐπὶ ταῖς τρισὶν ἀσεβείαις υἱῶν Ιουδα καὶ ἐπὶ ταῖς τέσσαρσιν οὐκ ἀποστραφήσομαι αὐτόν, ἔνεκα τοῦ ἀπώσασθαι αὐτοὺς τὸν νόμον κυρίου καὶ τὰ προστάγματα αὐτοῦ οὐκ ἐφυλάξαντο καὶ ἐπλάνησεν αὐτοὺς τὰ μάταια αὐτῶν, ἢ ἐποίησαν, οἵς ἐξηκολούθησαν οἱ πατέρες αὐτῶν ὀπίσω αὐτῶν. <sup>5</sup>καὶ ἐξαποστελῶ πῦρ ἐπὶ Ιουδαν, καὶ καταφάγεται θεμέλια Ιερουσαλημ.

<sup>6</sup>Τάδε λέγει κύριος Ἐπὶ ταῖς τρισὶν ἀσεβείαις Ισραὴλ καὶ ἐπὶ ταῖς τέσσαρσιν οὐκ ἀποστραφήσομαι αὐτόν, ἀνθ' ὧν ἀπέδοντο ἀργυρίου δίκαιον καὶ πένητα ἔνεκεν ὑποδημάτων, <sup>7</sup>τὰ πατοῦντα ἐπὶ τὸν χοῦν τῆς γῆς καὶ ἐκονδύλιζον εἰς κεφαλὰς πτωχῶν καὶ ὁδὸν ταπεινῶν ἐξέκλιναν, καὶ υἱὸς καὶ πατὴρ αὐτοῦ εἰσεπορεύοντο πρὸς τὴν αὐτὴν παιδίσκην, ὅπως βεβηλώσωσιν τὸ ὄνομα τοῦ θεοῦ αὐτῶν, <sup>8</sup>καὶ τὰ ἴματια αὐτῶν δεσμεύοντες σχοινίοις παραπετάσματα ἐποίουν ἐχόμενα τοῦ θυσιαστηρίου καὶ οἶνον ἐκ συκοφαντιῶν ἔπινον ἐν τῷ οἴκῳ τοῦ θεοῦ αὐτῶν. <sup>9</sup>Ἐγὼ δὲ ἐξῆρα τὸν Αμορραϊὸν ἐκ προσώπου αὐτῶν, οὗ ἦν καθὼς ὕψος κέδρου τὸ ὕψος αὐτοῦ καὶ ἵσχυρὸς ἦν ὡς δρῦς, καὶ ἐξῆρα τὸν καρπὸν αὐτοῦ ἐπάνωθεν καὶ τὰς ρίζας αὐτοῦ ὑποκάτωθεν. <sup>10</sup>καὶ ἐγὼ ἀνήγαγον ὑμᾶς ἐκ γῆς Αἰγύπτου καὶ περιήγαγον ὑμᾶς ἐν τῇ ἐρήμῳ τεσσαράκοντα ἔτη τοῦ κατακληρονομῆσαι τὴν γῆν τῶν Αμορραίων. <sup>11</sup>καὶ ἔλαβον ἐκ τῶν υἱῶν ὑμῶν εἰς προφήτας καὶ ἐκ τῶν νεανίσκων ὑμῶν εἰς ἀγιασμόν· μὴ οὐκ ἔστιν ταῦτα, υἱοὶ Ισραὴλ; λέγει κύριος. <sup>12</sup>καὶ ἐποτίζετε τοὺς ἡγιασμένους οἶνον καὶ τοῖς προφήταις ἐνετέλλεσθε λέγοντες Οὐ μὴ προφητεύσητε. <sup>13</sup>διὰ τοῦτο ἴδού ἐγὼ κυλίω ὑποκάτω ὑμῶν, ὃν τρόπον κυλίεται ἡ ἄμαξα ἡ γέμουσα καλάμης. <sup>14</sup>καὶ ἀπολεῖται φυγὴ ἐκ δρομέως, καὶ ὁ κραταιὸς οὐ μὴ κρατήσῃ τῆς ἰσχύος αὐτοῦ, καὶ ὁ μαχητὴς οὐ μὴ σώσῃ τὴν ψυχὴν αὐτοῦ, <sup>15</sup>καὶ ὁ τυξότης οὐ μὴ ὑποστῆ, καὶ ὁ δέξυς τοῖς ποσὶν αὐτοῦ οὐ μὴ διασωθῆ, οὐδὲ ὁ ἴππεὺς οὐ μὴ σώσῃ τὴν

ψυχὴν αὐτοῦ, <sup>16</sup>καὶ εὑρήσει τὴν καρδίαν αὐτοῦ ἐν δυναστείαις, ὁ γυμνὸς διώξεται ἐν ἐκείνῃ τῇ  
ἡμέρᾳ, λέγει κύριος.

3 Ἡ ἀκούσατε τὸν λόγον τοῦτον, ὃν ἐλάλησεν κύριος ἐφ' ὑμᾶς, οἶκος Ἰσραὴλ, καὶ κατὰ πάσης  
φυλῆς, ἣς ἀνήγαγον ἐκ γῆς Αἰγύπτου, λέγων <sup>2</sup>Πλὴν ὑμᾶς ἔγνων ἐκ πασῶν φυλῶν τῆς γῆς· διὰ τοῦτο  
ἐκδικήσω ἐφ' ὑμᾶς πάσας τὰς ἀμαρτίας ὑμῶν. <sup>3</sup>εἰ πορεύσονται δύο ἐπὶ τὸ αὐτὸν καθόλου ἐὰν μὴ  
γνωρίσωσιν ἑαυτούς; <sup>4</sup>εἰ ἐρεύξεται λέων ἐκ τοῦ δρυμοῦ αὐτοῦ θήραν οὐκ ἔχων; εἰ δώσει σκύμνος  
φωνὴν αὐτοῦ ἐκ τῆς μάνδρας αὐτοῦ καθόλου ἐὰν μὴ ἀρπάσῃ τι; <sup>5</sup>εἰ πεσεῖται ὄρνεον ἐπὶ τὴν γῆν ἄνευ  
ἰξευτοῦ; εἰ σχασθήσεται παγὶς ἐπὶ τῆς γῆς ἄνευ τοῦ συλλαβεῖν τι; <sup>6</sup>εἰ φωνήσει σάλπιγξ ἐν πόλει καὶ  
λαὸς οὐ πτοηθήσεται; εἰ ἔσται κακία ἐν πόλει ἣν κύριος οὐκ ἐποίησεν; <sup>7</sup>διότι οὐ μὴ ποιήσῃ κύριος ὁ  
θεὸς πρᾶγμα, ἐὰν μὴ ἀποκαλύψῃ παιδείαν αὐτοῦ πρὸς τοὺς δούλους αὐτοῦ τοὺς προφήτας. <sup>8</sup>λέων  
ἐρεύξεται, καὶ τίς οὐ φοβηθήσεται; κύριος ὁ θεὸς ἐλάλησεν, καὶ τίς οὐ προφητεύσει;

<sup>9</sup>Ἄπαγγείλατε χώραις ἐν Ἀσσυρίοις καὶ ἐπὶ τὰς χώρας τῆς Αἰγύπτου καὶ εἴπατε Συνάχθητε ἐπὶ<sup>10</sup>  
τὸ ὅρος Σαμαρείας καὶ ἴδετε θαυμαστὰ πολλὰ ἐν μέσῳ αὐτῆς καὶ τὴν καταδυναστείαν τὴν ἐν αὐτῇ.  
καὶ οὐκ ἔγνω ἂν ἔσται ἐναντίον αὐτῆς, λέγει κύριος, οἱ θησαυρίζοντες ἀδικίαν καὶ ταλαιπωρίαν ἐν  
ταῖς χώραις αὐτῶν. <sup>11</sup>διὰ τοῦτο τάδε λέγει κύριος ὁ θεός Τύρος, κυκλόθεν ἡ γῆ σου ἐρημωθήσεται,  
καὶ κατάξει ἐκ σοῦ ἰσχύν σου, καὶ διαρπαγήσονται αἱ χῶραι σου. <sup>12</sup>τάδε λέγει κύριος Ὁν τρόπον  
ὅταν ἐκσπάσῃ ὁ ποιμὴν ἐκ στόματος τοῦ λέοντος δύο σκέλη ἢ λοβὸν ὡτίου, οὕτως ἐκσπασθήσονται οἱ  
υἱοὶ Ἰσραὴλ οἱ κατοικοῦντες ἐν Σαμαρείᾳ κατέναντι φυλῆς καὶ ἐν Δαμασκῷ ἱερεῖς. <sup>13</sup>ἀκούσατε καὶ  
ἐπιμαρτύρασθε τῷ οἴκῳ Ιακωβ, λέγει κύριος ὁ θεὸς ὁ παντοκράτωρ, <sup>14</sup>διότι ἐν τῇ ἡμέρᾳ, ὅταν ἐκδικῶ  
ἀσεβείας τοῦ Ἰσραὴλ ἐπ’ αὐτόν, καὶ ἐκδικήσω ἐπὶ τὰ θυσιαστήρια Βαιθηλ, καὶ κατασκαφήσεται τὰ  
κέρατα τοῦ θυσιαστηρίου καὶ πεσοῦνται ἐπὶ τὴν γῆν. <sup>15</sup>συγχεῶ καὶ πατάξω τὸν οἶκον τὸν περίπτερον  
ἐπὶ τὸν οἶκον τὸν θερινόν, καὶ ἀπολοῦνται οἴκοι ἐλεφάντινοι, καὶ προστεθήσονται οἴκοι ἔτεροι πολλοί,  
λέγει κύριος ὁ θεός.

4 Ἡ ἀκούσατε τὸν λόγον τοῦτον, δαμάλεις τῆς Βασανίτιδος αἱ ἐν τῷ ὅρει τῆς Σαμαρείας αἱ  
καταδυναστεύουσαι πτωχοὺς καὶ καταπατοῦσαι πένητας αἱ λέγουσαι τοῖς κυρίοις αὐτῶν Ἐπίδοτε  
ἡμῖν ὅπως πίωμεν. <sup>2</sup>δύμνει κύριος κατὰ τῶν ἀγίων αὐτοῦ Διότι ἴδού ἡμέραι ἔρχονται ἐφ' ὑμᾶς, καὶ  
λήμψονται ὑμᾶς ἐν ὅπλοις, καὶ τοὺς μεθ' ὑμῶν εἰς λέβητας ὑποκαιομένους ἐμβαλοῦσιν ἔμπυροι  
λοιμοί, <sup>3</sup>καὶ ἔξενεχθήσεθε γυμναὶ κατέναντι ἀλλήλων καὶ ἀπορριφήσεθε εἰς τὸ ὅρος τὸ Ρεμμαν,  
λέγει κύριος ὁ θεός.

<sup>4</sup>Εἰσήλθατε εἰς Βαιθηλ καὶ ἡνομήσατε καὶ εἰς Γαλιγαλα ἐπληθύνατε τοῦ ἀσεβῆσαι καὶ ἡνέγκατε  
εἰς τὸ πρωὶ θυσίας ὑμῶν, εἰς τὴν τριημερίαν τὰ ἐπιδέκατα ὑμῶν. <sup>5</sup>καὶ ἀνέγνωσαν ἔξω νόμον καὶ  
ἐπεκαλέσαντο ὄμολογίας· ἀπαγγείλατε ὅτι ταῦτα ἡγάπησαν οἱ υἱοὶ Ἰσραὴλ, λέγει κύριος ὁ θεός. <sup>6</sup>καὶ  
ἔγὼ δώσω ὑμῖν γομφιασμὸν ὁδόντων ἐν πάσαις ταῖς πόλεσιν ὑμῶν καὶ ἔνδειαν ἄρτων ἐν πᾶσι τοῖς  
τόποις ὑμῶν· καὶ οὐκ ἐπεστρέψατε πρός με, λέγει κύριος. <sup>7</sup>καὶ ἔγὼ ἀνέσχον ἔξ ὑμῶν τὸν ὑετὸν πρὸ

τριῶν μηνῶν τοῦ τρυγήτου· καὶ βρέξω ἐπὶ πόλιν μίαν, ἐπὶ δὲ πόλιν μίαν οὐ βρέξω· μερὶς μία  
βραχήσεται, καὶ μερὶς, ἐφ' ἣν οὐ βρέξω ἐπ' αὐτὴν, ξηρανθήσεται. <sup>8</sup>καὶ συναθροισθήσονται δύο καὶ  
τρεῖς πόλεις εἰς πόλιν μίαν τοῦ πιεῖν ὄδωρ καὶ οὐ μὴ ἐμπλησθῶσιν· καὶ οὐκ ἐπεστρέψατε πρός με,  
λέγει κύριος. <sup>9</sup>ἐπάταξα ὑμᾶς ἐν πυρώσει καὶ ἐν ἱκτέρῳ· ἐπληθύνατε κήπους ὑμῶν, ἀμπελῶνας ὑμῶν  
καὶ συκῶνας ὑμῶν καὶ ἐλαιῶνας ὑμῶν κατέφαγεν ἡ κάμπη· καὶ οὐδὲ ὡς ἐπεστρέψατε πρός με, λέγει  
κύριος. <sup>10</sup>ἔξαπέστειλα εἰς ὑμᾶς θάνατον ἐν ὁδῷ Αἰγύπτου καὶ ἀπέκτεινα ἐν ρόμφαιά τοὺς νεανίσκους  
ὑμῶν μετὰ αἰχμαλωσίας ἵππων σου καὶ ἀνήγαγον ἐν πυρὶ τὰς παρεμβολὰς ὑμῶν ἐν τῇ ὄργῃ μου· καὶ  
οὐδὲ ὡς ἐπεστρέψατε πρός με, λέγει κύριος. <sup>11</sup>κατέστρεψα ὑμᾶς, καθὼς κατέστρεψεν ὁ θεὸς Σοδόμα  
καὶ Γομορρα, καὶ ἐγένεσθε ὡς δαλὸς ἔξεσπασμένος ἐκ πυρός· καὶ οὐδὲ ὡς ἐπεστρέψατε πρός με, λέγει  
κύριος. <sup>12</sup>διὰ τοῦτο οὕτως ποιήσω σοι, Ισραὴλ· πλὴν ὅτι οὕτως ποιήσω σοι, ἐτοιμάζου τοῦ  
ἐπικαλεῖσθαι τὸν θέόν σου, Ισραὴλ. <sup>13</sup>διότι ἴδοὺ ἐγὼ στερεῶν βροντὴν καὶ κτίζων πνεῦμα καὶ  
ἀπαγγέλλων εἰς ἀνθρώπους τὸν χριστὸν αὐτοῦ, ποιῶν ὅρθρον καὶ ὁμίχλην καὶ ἐπιβαίνων ἐπὶ τὰ ὄψη  
τῆς γῆς· κύριος ὁ θεὸς ὁ παντοκράτωρ ὄνομα αὐτῷ.

5 <sup>1</sup>Ακούσατε τὸν λόγον κυρίου τοῦτον, ὃν ἐγὼ λαμβάνω ἐφ' ὑμᾶς θρῆνον, οἶκος Ισραὴλ <sup>2</sup>Ἐπεσεν  
οὐκέτι μὴ προσθῆ τοῦ ἀναστῆναι παρθένος τοῦ Ισραὴλ· ἔσφαλεν ἐπὶ τῆς γῆς αὐτῆς, οὐκ ἔστιν ὁ  
ἀναστῆσων αὐτὴν. <sup>3</sup>διότι τάδε λέγει κύριος κύριος Ἡ πόλις, ἔξ ἦς ἔξεπορεύοντο χίλιοι,  
ὑπολειφθήσονται ἑκατόν, καὶ ἔξ ἦς ἔξεπορεύοντο ἑκατόν, ὑπολειφθήσονται δέκα τῷ οἴκῳ Ισραὴλ.  
<sup>4</sup>διότι τάδε λέγει κύριος πρὸς τὸν οἴκον Ισραὴλ Ἐκζητήσατέ με καὶ ζήσεσθε· <sup>5</sup>καὶ μὴ ἐκζητεῖτε  
Βαιθὴλ καὶ εἰς Γαλγαλα μὴ εἰσπορεύεσθε καὶ ἐπὶ τὸ φρέαρ τοῦ ὄρκου μὴ διαβαίνετε, ὅτι Γαλγαλα  
αἰχμαλωτευομένη αἰχμαλωτευθήσεται, καὶ Βαιθὴλ ἔσται ὡς οὐχ ὑπάρχουσα. <sup>6</sup>ἐκζητήσατε τὸν κύριον  
καὶ ζήσατε, ὅπως μὴ ἀναλάμψῃ ὡς πῦρ ὁ οἶκος Ιωσῆφ, καὶ καταφάγεται αὐτὸν, καὶ οὐκ ἔσται ὁ  
σβέσων τῷ οἴκῳ Ισραὴλ. <sup>7</sup>κύριος ὁ ποιῶν εἰς ὄψος κρίμα καὶ δικαιοσύνην εἰς γῆν ἔθηκεν, <sup>8</sup>ποιῶν  
πάντα καὶ μετασκευάζων καὶ ἐκτρέπων εἰς τὸ πρώτη σκιὰν θανάτου καὶ ἥμέραν εἰς νύκτα  
συσκοτάζων, ὁ προσκαλούμενος τὸ ὄδωρ τῆς θαλάσσης καὶ ἐκχέων αὐτὸν ἐπὶ προσώπου τῆς γῆς,  
κύριος ὁ θεὸς ὁ παντοκράτωρ ὄνομα αὐτῷ. <sup>9</sup>οἱ διαιρῶν συντριμμὸν ἐπ' ίσχὺν καὶ ταλαιπωρίαν ἐπὶ  
ὄχυρωμα ἐπάγων. <sup>10</sup>ἐμίσησαν ἐν πύλαις ἐλέγχοντα καὶ λόγον ὅσιον ἐβδελύξαντο. <sup>11</sup>διὰ τοῦτο ἀνθ' ὧν  
κατεκονδύλιζετε πτωχοὺς καὶ δῶρα ἐκλεκτὰ ἐδέξασθε παρ' αὐτῶν, οἵκους ξυστοὺς ὡκοδομήσατε καὶ  
οὐ μὴ κατοικήσητε ἐν αὐτοῖς, ἀμπελῶνας ἐπιθυμητοὺς ἐφυτεύσατε καὶ οὐ μὴ πίγτε τὸν οἶνον ἔξ  
αὐτῶν. <sup>12</sup>ὅτι ἔγνων πολλὰς ἀσεβείας ὑμῶν, καὶ ίσχυραὶ αἱ ἀμαρτίαι ὑμῶν, καταπατοῦντες δίκαιοι,  
λαμβάνοντες ἀλλάγματα καὶ πένητας ἐν πύλαις ἐκκλίνοντες. <sup>13</sup>διὰ τοῦτο ὁ συνίων ἐν τῷ καιρῷ  
ἐκείνῳ σιωπήσεται, ὅτι καιρὸς πονηρός ἐστιν. <sup>14</sup>ἐκζητήσατε τὸ καλὸν καὶ μὴ τὸ πονηρόν, ὅπως  
ζήσητε· καὶ ἔσται οὕτως μεθ' ὑμῶν κύριος ὁ θεὸς ὁ παντοκράτωρ, ὃν τρόπον εἴπατε <sup>15</sup>Μεμισήκαμεν  
τὰ πονηρὰ καὶ ἡγαπήκαμεν τὰ καλά· καὶ ἀποκαταστήσατε ἐν πύλαις κρίμα, ὅπως ἐλεήσῃ κύριος ὁ  
θεὸς ὁ παντοκράτωρ τοὺς περιλοίπους τοῦ Ιωσῆφ. <sup>16</sup>διὰ τοῦτο τάδε λέγει κύριος ὁ θεὸς ὁ

παντοκράτωρ Ἐν πάσαις πλατείαις κοπετός, καὶ ἐν πάσαις ὁδοῖς ρήθησεται Οὐαὶ οὐαί· κληθήσεται γεωργὸς εἰς πένθος καὶ κοπετὸν καὶ εἰς εἰδότας θρῆνον,<sup>17</sup> καὶ ἐν πάσαις ὁδοῖς κοπετός, διότι διελεύσομαι διὰ μέσου σου, εἴπεν κύριος.

<sup>18</sup>Οὐαὶ οἱ ἐπιθυμοῦντες τὴν ἡμέραν κυρίου· ἵνα τί αὕτη ὑμῖν ἡ ἡμέρα τοῦ κυρίου; καὶ αὐτῇ ἔστιν σκότος καὶ οὐ φῶς,<sup>19</sup> δὸν τρόπον ὅταν φύγῃ ἄνθρωπος ἐκ προσώπου τοῦ λέοντος καὶ ἐμπέσῃ αὐτῷ ἡ ἄρκος, καὶ εἰσπηδήσῃ εἰς τὸν οἶκον αὐτοῦ καὶ ἀπερείσηται τὰς χειρας αὐτοῦ ἐπὶ τὸν τοῖχον καὶ δάκη αὐτὸν ὁ ὄφις.<sup>20</sup> Οὐχὶ σκότος ἡ ἡμέρα τοῦ κυρίου καὶ οὐ φῶς; καὶ γνόφος οὐκ ἔχων φέγγος αὐτῇ.<sup>21</sup> Μεμισηκα ἀπῶσμαι ἑορτὰς ὑμῶν καὶ οὐ μὴ ὀσφρανθῶ ἐν ταῖς πανηγύρεσιν ὑμῶν.<sup>22</sup> Διότι καὶ ἐὰν ἐνέγκητέ μοι ὀλοκαυτώματα καὶ θυσίας ὑμῶν, οὐ προσδέξομαι αὐτά, καὶ σωτηρίου ἐπιφανείας ὑμῶν οὐκ ἐπιβλέψομαι.<sup>23</sup> Μετάστησον ἀπ' ἐμοῦ ἥχον φόδων σου, καὶ ψαλμὸν ὀργάνων σου οὐκ ἀκούσομαι.<sup>24</sup> Καὶ κυλισθήσεται ὡς ὕδωρ κρίμα καὶ δικαιοσύνη ὡς χειμάρρους ἄβατος.<sup>25</sup> Μὴ σφάγια καὶ θυσίας προσηνέγκατέ μοι ἐν τῇ ἐρήμῳ τεσσαράκοντα ἔτη, οἶκος Ισραὴλ;<sup>26</sup> Καὶ ἀνελάβετε τὴν σκηνὴν τοῦ Μολοχ καὶ τὸ ἄστρον τοῦ θεοῦ ὑμῶν Ραιφαν, τοὺς τύπους αὐτῶν, οὓς ἐποιήσατε ἑαυτοῖς.<sup>27</sup> Καὶ μετοικιῶ ὑμᾶς ἐπέκεινα Δαμασκοῦ, λέγει κύριος, ὁ θεὸς ὁ παντοκράτωρ ὅνομα αὐτῷ.

**6** <sup>1</sup>Οὐαὶ τοῖς ἔξουθενοῦσιν Σιων καὶ τοῖς πεποιθόσιν ἐπὶ τὸ ὅρος Σαμαρείας· ἀπετρύγησαν ἀρχὰς ἐθνῶν, καὶ εἰσῆλθον αὐτοί. οἶκος τοῦ Ισραὴλ,<sup>2</sup> διάβητε πάντες καὶ ἴδετε καὶ διέλθατε ἐκεῖθεν εἰς Εμαθ Ραββα καὶ κατάβητε ἐκεῖθεν εἰς Γεθ ἀλλοφύλων, τὰς κρατίστας ἐκ πασῶν τῶν βασιλειῶν τούτων, εἰ πλέονα τὰ ὅρια αὐτῶν ἐστιν τῶν ὑμετέρων ὁρίων.<sup>3</sup> Οἱ ἐρχόμενοι εἰς ἡμέραν κακήν, οἱ ἐγγίζοντες καὶ ἐφαπτόμενοι σαββάτων ψευδῶν,<sup>4</sup> οἱ καθεύδοντες ἐπὶ κλινῶν ἐλεφαντίνων καὶ κατασπαταλῶντες ἐπὶ ταῖς στρωμναῖς αὐτῶν καὶ ἔσθοντες ἐρίφους ἐκ ποιμνίων καὶ μοσχάρια ἐκ μέσου βουκολίων γαλαθηνά,<sup>5</sup> οἱ ἐπικροτοῦντες πρὸς τὴν φωνὴν τῶν ὀργάνων ὡς ἐστῶτα ἐλογίσαντο καὶ οὐχ ὡς φεύγοντα.<sup>6</sup> Οἱ πίνοντες τὸν διυλισμένον οἶνον καὶ τὰ πρῶτα μύρα χριόμενοι καὶ οὐκ ἔπασχον οὐδὲν ἐπὶ τῇ συντριβῇ Ιωσηφ.<sup>7</sup> Διὰ τοῦτο νῦν αἰχμάλωτοι ἔσονται ἀπ' ἀρχῆς δυναστῶν, καὶ ἔξαρθήσεται χρεμετισμὸς ἵππων ἐξ Εφραιμ.<sup>8</sup> Ωτὶ ὄμοσεν κύριος καθ' ἑαυτοῦ Διότι βδελύσσομαι ἐγὼ πᾶσαν τὴν ὕβριν Ιακωβ καὶ τὰς χώρας αὐτοῦ μεμίσηκα, καὶ ἔξαρῶ πόλιν σὺν πᾶσιν τοῖς κατοικοῦσιν αὐτήν.<sup>9</sup> Καὶ ἔσται ἐὰν ὑπολειφθῶσιν δέκα ἄνδρες ἐν οἰκίᾳ μιᾷ, καὶ ἀποθανοῦνται, καὶ ὑπολειφθήσονται οἱ κατάλοιποι,<sup>10</sup> καὶ λήμψονται οἱ οἰκεῖοι αὐτῶν καὶ παραβιῶνται τοῦ ἔξενέγκαι τὰ ὄστα αὐτῶν ἐκ τοῦ οἴκου· καὶ ἐρεῖ τοῖς προεστηκόσι τῆς οἰκίας Εἰ ἔτι ὑπάρχει παρὰ σοί; καὶ ἐρεῖ Οὐκέτι· καὶ ἐρεῖ Σίγα, ἔνεκα τοῦ μὴ ὀνομάσαι τὸ ὅνομα κυρίου.<sup>11</sup> Διότι ἴδού κύριος ἐντέλλεται καὶ πατάξει τὸν οἶκον τὸν μέγαν θλάσμασιν καὶ τὸν οἶκον τὸν μικρὸν ῥάγμασιν.<sup>12</sup> Εἰ διώξονται ἐν πέτραις ἵπποι; εἰ παρασιωπήσονται ἐν θηλείαις; Ωτὶ ὑμεῖς ἔξεστρέψατε εἰς θυμὸν κρίμα καὶ καρπὸν δικαιοσύνης εἰς πικρίαν,<sup>13</sup> οἱ εὐφραινόμενοι ἐπ' οὐδενὶ λόγῳ, οἱ λέγοντες Οὐκ ἐν τῇ ἰσχύι ἡμῶν ἔσχομεν κέρατα;<sup>14</sup> Διότι ἴδού ἐγὼ ἐπεγείρω ἐφ' ὑμᾶς, οἶκος τοῦ Ισραὴλ, ἔθνος, καὶ ἐκθλίψουσιν ὑμᾶς τοῦ μὴ εἰσελθεῖν εἰς Εμαθ καὶ ἔως τοῦ χειμάρρου τῶν δυσμῶν.

7 <sup>1</sup>Οὕτως ἔδειξέν μοι κύριος καὶ ἴδοὺ ἐπιγονὴ ἀκρίδων ἐρχομένη ἑωθινή, καὶ ἴδοὺ βροῦχος εἴς Γωγ ὁ βασιλεύς. <sup>2</sup>καὶ ἔσται ἐὰν συντελέσῃ τοῦ καταφαγεῖν τὸν χόρτον τῆς γῆς, καὶ εἴπα Κύριε κύριε, ἥλεως γενοῦ· τίς ἀναστήσει τὸν Ιακωβ; ὅτι ὀλιγοστός ἐστιν. <sup>3</sup>μετανόησον, κύριε, ἐπὶ τούτῳ. Καὶ τοῦτο οὐκ ἔσται, λέγει κύριος.

<sup>4</sup>Οὕτως ἔδειξέν μοι κύριος καὶ ἴδοὺ ἐκάλεσεν τὴν δίκην ἐν πυρὶ κύριος, καὶ κατέφαγε τὴν ἄβυσσον τὴν πολλὴν καὶ κατέφαγεν τὴν μερίδα. <sup>5</sup>καὶ εἴπα Κύριε κύριε, κόπασον δή· τίς ἀναστήσει τὸν Ιακωβ; ὅτι ὀλιγοστός ἐστιν. <sup>6</sup>μετανόησον, κύριε, ἐπὶ τούτῳ. Καὶ τοῦτο οὐ μὴ γένηται, λέγει κύριος.

<sup>7</sup>Οὕτως ἔδειξέν μοι κύριος καὶ ἴδοὺ ἀνὴρ ἐστηκὼς ἐπὶ τείχους ἀδαμαντίνου, καὶ ἐν τῇ χειρὶ αὐτοῦ ἀδάμας. <sup>8</sup>καὶ εἴπεν κύριος πρός με Τί σὺ ὁρᾶς, Αμως; καὶ εἴπα Ἀδάμαντα. καὶ εἴπεν κύριος πρός με Ἰδοὺ ἐγὼ ἐντάσσω ἀδάμαντα ἐν μέσῳ λαοῦ μου Ισραὴλ, οὐκέτι μὴ προσθῶ τοῦ παρελθεῖν αὐτόν. <sup>9</sup>καὶ ἀφανισθήσονται βωμοὶ τοῦ γέλωτος, καὶ αἱ τελεταὶ τοῦ Ισραὴλ ἔξερημαθήσονται, καὶ ἀναστήσομαι ἐπὶ τὸν οἶκον Ιεροβοαμ ἐν ῥομφαίᾳ.

<sup>10</sup>Καὶ ἔξαπέστειλεν Αμασιας ὁ ἱερεὺς Βαιθηλ πρὸς Ιεροβοαμ βασιλέα Ισραὴλ λέγων Συστροφὰς ποιεῖται κατὰ σοῦ Αμως ἐν μέσῳ οἴκου Ισραὴλ· οὐ μὴ δύνηται ἡ γῆ ὑπενεγκεῖν ἀπαντας τοὺς λόγους αὐτοῦ. <sup>11</sup>διότι τάδε λέγει Αμως Ἐν ῥομφαίᾳ τελευτήσει Ιεροβοαμ, ὁ δὲ Ισραὴλ αἰχμάλωτος ἀχθήσεται ἀπὸ τῆς γῆς αὐτοῦ. <sup>12</sup>καὶ εἴπεν Αμασιας πρὸς Αμως Ὁ δρῶν, βάδιζε ἐκχώρησον εἰς γῆν Ιουδα καὶ ἐκεῖ καταβίου καὶ ἐκεῖ προφητεύσεις. <sup>13</sup>εἰς δὲ Βαιθηλ οὐκέτι μὴ προσθῆς τοῦ προφητεῦσαι, ὅτι ἀγίασμα βασιλέως ἐστὶν καὶ οἶκος βασιλείας ἐστίν. <sup>14</sup>καὶ ἀπεκρίθη Αμως καὶ εἴπεν πρὸς Αμασιαν Οὐκ ἥμην προφήτης ἐγὼ οὐδὲ νίστος προφήτου, ἀλλ' ἦ αἰπόλος ἥμην καὶ κνίζων συκάμινα. <sup>15</sup>καὶ ἀνέλαβέν με κύριος ἐκ τῶν προβάτων, καὶ εἴπεν κύριος πρός με Βάδιζε προφήτευσον ἐπὶ τὸν λαόν μου Ισραὴλ. <sup>16</sup>καὶ νῦν ἀκουε λόγον κυρίου Σὺ λέγεις Μὴ προφήτευε ἐπὶ τὸν Ισραὴλ καὶ οὐ μὴ ὀχλαγωγήσῃς ἐπὶ τὸν οἶκον Ιακωβ. <sup>17</sup>διὰ τοῦτο τάδε λέγει κύριος Ἡ γυνὴ σου ἐν τῇ πόλει πορνεύσει, καὶ οἱ υἱοί σου καὶ αἱ θυγατέρες σου ἐν ῥομφαίᾳ πεσοῦνται, καὶ ἡ γῆ σου ἐν σχοινίῳ καταμετρηθήσεται, καὶ σὺ ἐν γῇ ἀκαθάρτῳ τελευτήσεις, ὁ δὲ Ισραὴλ αἰχμάλωτος ἀχθήσεται ἀπὸ τῆς γῆς αὐτοῦ.

<sup>8</sup>Οὕτως ἔδειξέν μοι κύριος καὶ ἴδοὺ ἄγγος ἵξευτοῦ. <sup>9</sup>καὶ εἴπεν Τί σὺ βλέπεις, Αμως; καὶ εἴπα Ἄγγος ἵξευτοῦ. καὶ εἴπεν κύριος πρός με Ἡκει τὸ πέρας ἐπὶ τὸν λαόν μου Ισραὴλ, οὐκέτι μὴ προσθῶ τοῦ παρελθεῖν αὐτόν. <sup>10</sup>καὶ ὀλολύξει τὰ φατνώματα τοῦ ναοῦ· ἐν ἐκείνῃ τῇ ἥμέρᾳ, λέγει κύριος, πολὺς ὁ πεπτωκὼς ἐν παντὶ τόπῳ, ἐπιρρίψω σιωπήν.

<sup>4</sup>Ἀκούσατε δὴ ταῦτα, οἱ ἐκτρίβοντες εἰς τὸ πρωὶ πένητα καὶ καταδυναστεύοντες πτωχοὺς ἀπὸ τῆς γῆς, <sup>5</sup>οἱ λέγοντες Πότε διελεύσεται ὁ μὴν καὶ ἐμπολήσομεν καὶ τὰ σάββατα καὶ ἀνοίξομεν θησαυροὺς τοῦ ποιῆσαι μικρὸν μέτρον καὶ τοῦ μεγαλῦναι στάθμια καὶ ποιῆσαι ζυγὸν ἀδικον <sup>6</sup>τοῦ κτᾶσθαι ἐν ἀργυρίῳ πτωχοὺς καὶ ταπεινὸν ἀντὶ ὑποδημάτων καὶ ἀπὸ παντὸς γενήματος

έμπορευσόμεθα; <sup>7</sup>όμνυει κύριος καθ' ὑπερηφανίας Ιακωβος Εἰ ἐπιλησθήσεται εἰς νῖκος πάντα τὰ ἔργα ὑμῶν. <sup>8</sup>καὶ ἐπὶ τούτοις οὐ ταραχθήσεται ἡ γῆ, καὶ πενθήσει πᾶς ὁ κατοικῶν ἐν αὐτῇ, καὶ ἀναβήσεται ὡς ποταμὸς συντέλεια καὶ καταβήσεται ὡς ποταμὸς Αἰγύπτου. <sup>9</sup>καὶ ἔσται ἐν ἐκείνῃ τῇ ἡμέρᾳ, λέγει κύριος ὁ θεός, καὶ δύστεται ὁ ἥλιος μεσημβρίας, καὶ συσκοτάσει ἐπὶ τῆς γῆς ἐν ἡμέρᾳ τὸ φῶς. <sup>10</sup>καὶ μεταστρέψω τὰς ἑορτὰς ὑμῶν εἰς πένθος καὶ πάσας τὰς ὠδὰς ὑμῶν εἰς θρῆνον καὶ ἀναβιβῶ ἐπὶ πᾶσαν ὄσφὺν σάκκον καὶ ἐπὶ πᾶσαν κεφαλὴν φαλάκρωμα καὶ θήσομαι αὐτὸν ὡς πένθος ἀγαπητοῦ καὶ τοὺς μετ' αὐτοῦ ὡς ἡμέραν ὁδύνης. <sup>11</sup>ἰδοὺ ἡμέραι ἔρχονται, λέγει κύριος, καὶ ἐξαποστελῶ λιμὸν ἐπὶ τὴν γῆν, οὐ λιμὸν ἄρτου οὐδὲ δίψαν ὕδατος, ἀλλὰ λιμὸν τοῦ ἀκοῦσαι λόγον κυρίου. <sup>12</sup>καὶ σαλευθήσονται ὕδατα ἔως θαλάσσης, καὶ ἀπὸ βορρᾶ ἔως ἀνατολῶν περιδραμοῦνται ζητοῦντες τὸν λόγον κυρίου καὶ οὐ μὴ εὕρωσιν. <sup>13</sup>ἐν τῇ ἡμέρᾳ ἐκείνῃ ἐκλείψουσιν αἱ παρθένοι αἱ καλαὶ καὶ οἱ νεανίσκοι ἐν δίψῃ <sup>14</sup>οἱ ὄμνυοντες κατὰ τοῦ ἰλασμοῦ Σαμαρείας καὶ οἱ λέγοντες Ζῆ ὁ θεός σου, Δαν, καὶ ζῆ ὁ θεός σου, Βηρσαβεε· καὶ πεσοῦνται καὶ οὐ μὴ ἀναστῶσιν ἔτι.

**9** <sup>1</sup>Εἴδον τὸν κύριον ἐφεστῶτα ἐπὶ τοῦ θυσιαστηρίου, καὶ εἶπεν Πάταξον ἐπὶ τὸ ἰλαστήριον καὶ σεισθήσεται τὰ πρόπυλα καὶ διάκοψον εἰς κεφαλὰς πάντων· καὶ τοὺς καταλοίπους αὐτῶν ἐν ρόμφαιᾳ ἀποκτενῶ, οὐ μὴ διαφύγῃ ἐξ αὐτῶν φεύγων, καὶ οὐ μὴ διασωθῇ ἐξ αὐτῶν ἀνασφόρμενος. <sup>2</sup>Ἐὰν κατορυγῶσιν εἰς ἄδου, ἐκεῖθεν ἡ χείρ μου ἀνασπάσει αὐτούς· καὶ ἐὰν ἀναβῶσιν εἰς τὸν οὐρανόν, ἐκεῖθεν κατάξω αὐτούς. <sup>3</sup>Ἐὰν ἐγκρυβῶσιν εἰς τὴν κορυφὴν τοῦ Καρμήλου, ἐκεῖθεν ἐξερευνήσω καὶ λήμψομαι αὐτούς· καὶ ἐὰν καταδύσωσιν ἐξ ὁφθαλμῶν μου εἰς τὰ βάθη τῆς θαλάσσης, ἐκεῖ ἐντελοῦμαι τῷ δράκοντι καὶ δῆξεται αὐτούς. <sup>4</sup>καὶ ἐὰν πορευθῶσιν ἐν αἰχμαλωσίᾳ πρὸ προσώπου τῶν ἔχθρῶν αὐτῶν, ἐκεῖ ἐντελοῦμαι τῇ ρόμφαιᾳ καὶ ἀποκτενεῖ αὐτούς· καὶ στηριῶ τοὺς ὁφθαλμούς μου ἐπ' αὐτούς εἰς κακὰ καὶ οὐκ εἰς ἀγαθά. <sup>5</sup>καὶ κύριος κύριος ὁ θεὸς ὁ παντοκράτωρ, ὁ ἐφαπτόμενος τῆς γῆς καὶ σαλεύων αὐτήν, καὶ πενθήσουσιν πάντες οἱ κατοικοῦντες αὐτήν, καὶ ἀναβήσεται ὡς ποταμὸς συντέλεια αὐτῆς καὶ καταβήσεται ὡς ποταμὸς Αἰγύπτου. <sup>6</sup>οἱ οἰκοδομῶν εἰς τὸν οὐρανὸν ἀνάβασιν αὐτοῦ καὶ τὴν ἐπαγγελίαν αὐτοῦ ἐπὶ τῆς γῆς θεμελιῶν, ὁ προσκαλούμενος τὸ ὕδωρ τῆς θαλάσσης καὶ ἐκχέων αὐτὸν ἐπὶ πρόσωπον τῆς γῆς· κύριος ὁ θεὸς ὁ παντοκράτωρ ὄνομα αὐτῷ. <sup>7</sup>οὐχ ὡς υἱὸι Αἰθιόπων ὑμεῖς ἔστε ἐμοί, υἱοὶ Ισραὴλ; λέγει κύριος. οὐ τὸν Ισραὴλ ἀνήγαγον ἐκ γῆς Αἰγύπτου καὶ τοὺς ἀλοφύλους ἐκ Καππαδοκίας καὶ τοὺς Σύρους ἐκ βόθρου;

<sup>8</sup>Ιδοὺ οἱ ὁφθαλμοὶ κυρίου τοῦ θεοῦ ἐπὶ τὴν βασιλείαν τῶν ἀμαρτωλῶν καὶ ἐξαρῶ αὐτὴν ἀπὸ προσώπου τῆς γῆς· πλὴν ὅτι οὐκ εἰς τέλος ἐξαρῶ τὸν οἶκον Ιακωβος. <sup>9</sup>διότι ίδοὺ ἐγὼ ἐντέλλομαι καὶ λικμιῶ ἐν πᾶσι τοῖς ἔθνεσιν τὸν οἶκον τοῦ Ισραὴλ, δν τρόπον λικμᾶται ἐν τῷ λικμῷ καὶ οὐ μὴ πέσῃ σύντριμμα ἐπὶ τὴν γῆν. <sup>10</sup>ἐν ρόμφαιᾳ τελευτήσουσι πάντες ἀμαρτωλοὶ λαοῦ μου οἱ λέγοντες Οὐ μὴ ἐγγίσῃ οὐδὲ οὐ μὴ γένηται ἐφ' ἡμᾶς τὰ κακά. <sup>11</sup>ἐν τῇ ἡμέρᾳ ἐκείνῃ ἀναστήσω τὴν σκηνὴν Δαυιδ τὴν πεπτωκυῖαν καὶ ἀνοικοδομήσω τὰ πεπτωκότα αὐτῆς καὶ τὰ κατεσκαμμένα αὐτῆς ἀναστήσω καὶ ἀνοικοδομήσω αὐτὴν καθὼς αἱ ἡμέραι τοῦ αἰῶνος, <sup>12</sup>ὅπως ἐκζητήσωσιν οἱ κατάλοιποι

τῶν ἀνθρώπων καὶ πάντα τὰ ἔθνη, ἐφ' οὓς ἐπικέκληται τὸ δόνομά μου ἐπ' αὐτούς, λέγει κύριος ὁ θεὸς ὁ ποιῶν ταῦτα. <sup>13</sup>ἰδού ἡμέραι ἔρχονται, λέγει κύριος, καὶ καταλήμψεται ὁ ἀλογητὸς τὸν τρύγητον, καὶ περκάσει ἡ σταφυλὴ ἐν τῷ σπόρῳ, καὶ ἀποσταλάξει τὰ ὅρη γλυκασμόν, καὶ πάντες οἱ βουνοὶ σύμφυτοι ἔσονται. <sup>14</sup>καὶ ἐπιστρέψω τὴν αἰχμαλωσίαν λαοῦ μου Ισραὴλ, καὶ οἰκοδομήσουσιν πόλεις τὰς ἡφανισμένας καὶ κατοικήσουσιν καὶ καταφυτεύσουσιν ἀμπελῶνας καὶ πίονται τὸν οἶνον αὐτῶν καὶ φυτεύσουσιν κήπους καὶ φάγονται τὸν καρπὸν αὐτῶν. <sup>15</sup>καὶ καταφυτεύσω αὐτοὺς ἐπὶ τῆς γῆς αὐτῶν, καὶ οὐ μὴ ἐκσπασθῶσιν οὐκέτι ἀπὸ τῆς γῆς αὐτῶν, ἦς ἔδωκα αὐτοῖς, λέγει κύριος ὁ θεὸς ὁ παντοκράτωρ.

## MIXALIAS

**1** <sup>1</sup>Καὶ ἐγένετο λόγος κυρίου πρὸς Μιχαιαν τὸν τοῦ Μωρασθί ἐν ἡμέραις Ιωαθαμ καὶ Αχαζ καὶ Εζεκιου βασιλέων Ιουδα, ὑπὲρ ὧν εἶδεν περὶ Σαμαρείας καὶ περὶ Ιερουσαλημ.

<sup>2</sup>Ακούσατε, λαοί, λόγους, καὶ προσεχέτω ἡ γῆ καὶ πάντες οἱ ἐν αὐτῇ, καὶ ἔσται κύριος ἐν ὑμῖν εἰς μαρτύριον, κύριος ἐξ οἴκου ἀγίου αὐτοῦ. <sup>3</sup>διότι ἵδού κύριος ἐκπορεύεται ἐκ τοῦ τόπου αὐτοῦ καὶ καταβήσεται καὶ ἐπιβήσεται ἐπὶ τὰ ὄψη τῆς γῆς, <sup>4</sup>καὶ σαλευθήσεται τὰ ὅρη ὑποκάτωθεν αὐτοῦ, καὶ αἱ κοιλαδες τακήσονται ὡς κηρὸς ἀπὸ προσώπου πυρὸς καὶ ὡς ὕδωρ καταφερόμενον ἐν καταβάσει. <sup>5</sup>διὰ ἀσέβειαν Ιακωβ πάντα ταῦτα καὶ διὰ ἀμαρτίαν οἴκου Ισραὴλ. τίς ἡ ἀσέβεια τοῦ Ιακωβ; οὐ Σαμάρεια; καὶ τίς ἡ ἀμαρτία οἴκου Ιουδα; οὐχὶ Ιερουσαλημ; <sup>6</sup>καὶ θήσομαι Σαμάρειαν εἰς ὀπωροφυλάκιον ἀγροῦ καὶ εἰς φυτείαν ἀμπελῶνος καὶ κατασπάσω εἰς χάος τοὺς λίθους αὐτῆς καὶ τὰ θεμέλια αὐτῆς ἀποκαλύψω. <sup>7</sup>καὶ πάντα τὰ γλυπτὰ αὐτῆς κατακόψουσιν καὶ πάντα τὰ μισθώματα αὐτῆς ἐμπρήσουσιν ἐν πυρί, καὶ πάντα τὰ εἰδῶλα αὐτῆς θήσομαι εἰς ἀφανισμόν. διότι ἐκ μισθωμάτων πορνείας συνήγαγεν καὶ ἐκ μισθωμάτων πορνείας συνέστρεψεν.

<sup>8</sup>Ἐνεκεν τούτου κόψεται καὶ θρηνήσει, πορεύσεται ἀνυπόδετος καὶ γυμνή, ποιήσεται κοπετὸν ὡς δρακόντων καὶ πένθος ὡς θυγατέρων σειρήνων. <sup>9</sup>ὅτι κατεκράτησεν ἡ πληγὴ αὐτῆς, διότι ἥλθεν ἔως Ιουδα καὶ ἤψατο ἔως πύλης λαοῦ μου, ἔως Ιερουσαλημ. <sup>10</sup>οἱ ἐν Γεθ, μὴ μεγαλύνεσθε· οἱ ἐν Ακιμ, μὴ ἀνοικοδομεῖτε ἐξ οἴκου κατὰ γέλωτα, γῆν καταπάσασθε κατὰ γέλωτα ὑμῶν. <sup>11</sup>κατοικοῦσα καλῶς τὰς πόλεις αὐτῆς οὐκ ἐξῆλθεν κατοικοῦσα Σεννααν κόψασθαι οἴκουν ἐχόμενον αὐτῆς, λήμψεται ἐξ ὑμῶν πληγὴν ὁδύνης. <sup>12</sup>τίς ἥρξατο εἰς ἀγαθὰ κατοικούσῃ ὁδύνας; ὅτι κατέβη κακὰ παρὰ κυρίου ἐπὶ πύλας Ιερουσαλημ, <sup>13</sup>ψόφος ἀρμάτων καὶ ἱππευόντων. κατοικοῦσα Λαχις, ἀρχηγὸς ἀμαρτίας αὐτή ἐστιν τῇ θυγατρὶ Σιων, ὅτι ἐν σοὶ εὑρέθησαν ἀσέβειαι τοῦ Ισραὴλ. <sup>14</sup>διὰ τοῦτο δώσεις ἐξαποστελλομένους ἔως κληρονομίας Γεθ οἴκους ματαίους· εἰς κενὰ ἐγένετο τοῖς βασιλεῦσιν τοῦ Ισραὴλ. <sup>15</sup>ἔως τοὺς κληρονόμους ἀγάγω σοι, κατοικοῦσα Λαχις κληρονομία, ἔως Οδολλαμ ἥζει ἡ

δόξα τῆς θυγατρὸς Ἰσραὴλ. <sup>16</sup>ξύρησαι καὶ κεῖραι ἐπὶ τὰ τέκνα τὰ τρυφερά σου, ἐμπλάτυνον τὴν χηρείαν σου ὡς ἀετός, ὅτι ἥχμαλωτεύθησαν ἀπὸ σοῦ.

2 Ἡγένοντο λογιζόμενοι κόπους καὶ ἐργαζόμενοι κακὰ ἐν ταῖς κοίταις αὐτῶν καὶ ἄμα τῇ ἡμέρᾳ συνετέλουν αὐτά, διότι οὐκ ἦραν πρὸς τὸν θεὸν τὰς χεῖρας αὐτῶν. <sup>2</sup>καὶ ἐπεθύμουν ἀγροὺς καὶ διήρπαζον ὄρφανοὺς καὶ οἴκους κατεδυνάστευον καὶ διήρπαζον ἄνδρα καὶ τὸν οἶκον αὐτοῦ, ἄνδρα καὶ τὴν κληρονομίαν αὐτοῦ. <sup>3</sup>διὰ τοῦτο τάδε λέγει κύριος Ἰδοὺ ἐγὼ λογίζομαι ἐπὶ τὴν φυλὴν ταύτην κακά, ἐξ ὧν οὐ μὴ ἀρητε τοὺς τραχήλους ὑμῶν καὶ οὐ μὴ πορευθῆτε ὄρθοὶ ἔξαιφνης, ὅτι καιρὸς πονηρός ἐστιν. <sup>4</sup>ἐν τῇ ἡμέρᾳ ἐκείνῃ λημφθήσεται ἐφ' ὑμᾶς παραβολή, καὶ θρηνηθήσεται θρῆνος ἐν μέλει λέγων Ταλαιπωρίᾳ ἐταλαιπωρήσαμεν· μερὶς λαοῦ μου κατεμετρήθη ἐν σχοινίῳ, καὶ οὐκ ἦν ὁ κωλύσων αὐτὸν τοῦ ἀποστρέψαι· οἱ ἄγροὶ ἡμῶν διεμερίσθησαν. <sup>5</sup>διὰ τοῦτο οὐκ ἔσται σοι βάλλων σχοινίον ἐν κλήρῳ ἐν ἐκκλησίᾳ κυρίου. <sup>6</sup>μὴ κλαίετε δάκρυσιν, μηδὲ δακρυέτωσαν ἐπὶ τούτοις· οὐ γὰρ ἀπώσεται ὀνείδη. <sup>7</sup>οἱ λέγων Οἶκος Ιακώβ παρώργισεν πνεῦμα κυρίου· εἰ ταῦτα τὰ ἐπιτηδεύματα αὐτοῦ ἐστιν; οὐχ οἱ λόγοι αὐτοῦ εἰσιν καλοὶ μετ' αὐτοῦ καὶ ὄρθοὶ πεπόρευνται; <sup>8</sup>καὶ ἔμπροσθεν ὁ λαός μου εἰς ἔχθραν ἀντέστη· κατέναντι τῆς εἰρήνης αὐτοῦ τὴν δορὰν αὐτοῦ ἔξεδειραν τοῦ ἀφελέσθαι ἐλπίδα συντριμμὸν πολέμου. <sup>9</sup>διὰ τοῦτο ἡγούμενοι λαοῦ μου ἀπορριφήσονται ἐκ τῶν οἰκιῶν τρυφῆς αὐτῶν, διὰ τὰ πονηρὰ ἐπιτηδεύματα αὐτῶν ἔξωσθησαν· ἐγγίσατε ὅρεσιν αἰωνίοις. <sup>10</sup>ἀνάστηθι καὶ πορεύου, ὅτι οὐκ ἔστιν σοι αὕτη ἡ ἀνάπαυσις ἔνεκεν ἀκαθαρσίας. διεφθάρητε φθορᾶ, <sup>11</sup>κατεδιώχθητε οὐδενὸς διώκοντος· πνεῦμα ἔστησεν ψεῦδος, ἔσταλαξέν σοι εἰς οἶνον καὶ μέθυσμα. καὶ ἔσται ἐκ τῆς σταγόνος τοῦ λαοῦ τούτου <sup>12</sup>συναγόμενος συναχθήσεται Ιακώβ σὺν πᾶσιν. ἐκδεχόμενος ἐκδέξομαι τοὺς καταλοίπους τοῦ Ἰσραὴλ, ἐπὶ τὸ αὐτὸ θήσομαι τὴν ἀποστροφὴν αὐτῶν. ὡς πρόβατα ἐν θλίψει, ὡς ποίμνιον ἐν μέσῳ κοίτης αὐτῶν ἐξαλοῦνται ἐξ ἀνθρώπων. <sup>13</sup>διὰ τῆς διακοπῆς πρὸ προσώπου αὐτῶν διέκοψαν καὶ διῆλθον πύλην καὶ ἐξῆλθον δι' αὐτῆς, καὶ ἐξῆλθεν ὁ βασιλεὺς αὐτῶν πρὸ προσώπου αὐτῶν, ὁ δὲ κύριος ἡγήσεται αὐτῶν.

3 <sup>1</sup>Καὶ ἐρεῖ Ἄκούσατε δὴ ταῦτα, αἱ ἀρχαὶ οἴκου Ιακώβ καὶ οἱ κατάλοιποι οἴκου Ισραὴλ. οὐχ ὑμῖν ἔστιν τοῦ γνῶναι τὸ κρίμα; <sup>2</sup>οἱ μισοῦντες τὰ καλὰ καὶ ζητοῦντες τὰ πονηρά, ἀρπάζοντες τὰ δέρματα αὐτῶν ἀπ' αὐτῶν καὶ τὰς σάρκας αὐτῶν ἀπὸ τῶν ὀστέων αὐτῶν. <sup>3</sup>δὲν τρόπον κατέφαγον τὰς σάρκας τοῦ λαοῦ μου καὶ τὰ δέρματα αὐτῶν ἀπὸ τῶν ὀστέων αὐτῶν ἐξεδειραν καὶ τὰ ὀστέα αὐτῶν συνέθλασαν καὶ ἐμέλισαν ὡς σάρκας εἰς λέβητα καὶ ὡς κρέα εἰς χύτραν, <sup>4</sup>οὕτως κεκράξονται πρὸς κύριον, καὶ οὐκ εἰσακούσεται αὐτῶν· καὶ ἀποστρέψει τὸ πρόσωπον αὐτοῦ ἀπ' αὐτῶν ἐν τῷ καιρῷ ἐκείνῳ, ἀνθ' ὧν ἐπονηρεύσαντο ἐν τοῖς ἐπιτηδεύμασιν αὐτῶν ἐπ' αὐτούς. <sup>5</sup>τάδε λέγει κύριος ἐπὶ τοὺς προφήτας τοὺς πλανῶντας τὸν λαόν μου, τοὺς δάκνοντας ἐν τοῖς ὁδοῦσιν αὐτῶν καὶ κηρύσσοντας ἐπ' αὐτὸν εἰρήνην, καὶ οὐκ ἐδόθη εἰς τὸ στόμα αὐτῶν, ἥγειραν ἐπ' αὐτὸν πόλεμον. <sup>6</sup>διὰ τοῦτο νὺξ ὑμῖν ἔσται ἐξ ὁράσεως, καὶ σκοτία ὑμῖν ἔσται ἐκ μαντείας, καὶ δύσεται ὁ ἥλιος ἐπὶ τοὺς προφήτας, καὶ συσκοτάσει ἐπ' αὐτοὺς ἡ ἡμέρα. <sup>7</sup>καὶ καταισχυνθήσονται οἱ ὄρῶντες τὰ ἐνύπνια, καὶ

καταγελασθήσονται οἱ μάντεις, καὶ καταλαλήσουσιν κατ' αὐτῶν πάντες αὐτοί, διότι οὐκ ἔσται ὁ εἰσακούων αὐτῶν. <sup>8</sup>Ἐὰν μὴ ἐγώ ἐμπλήσω ἵσχυν ἐν πνεύματι κυρίου καὶ κρίματος καὶ δυναστείας τοῦ ἀπαγγεῖλαι τῷ Ιακωβ ἀσεβείας αὐτοῦ καὶ τῷ Ισραὴλ ἀμαρτίας αὐτοῦ. <sup>9</sup>Ἀκούσατε δὴ ταῦτα, οἱ ἡγούμενοι οἴκου Ιακωβ καὶ οἱ κατάλοιποι οἴκου Ισραὴλ οἱ βδελυσσόμενοι κρίμα καὶ πάντα τὰ ὄρθα διαστρέφοντες, <sup>10</sup>οἱ οἰκοδομοῦντες Σιων ἐν αἴμασιν καὶ Ιερουσαλημ ἐν ἀδικίαις. <sup>11</sup>Οἱ ἡγούμενοι αὐτῆς μετὰ δώρων ἔκρινον, καὶ οἱ ἱερεῖς αὐτῆς μετὰ μισθοῦ ἀπεκρίνοντο, καὶ οἱ προφῆται αὐτῆς μετὰ ἀργυρίου ἐμαντεύοντο, καὶ ἐπὶ τὸν κύριον ἐπανεπαύοντο λέγοντες Οὐχὶ κύριος ἐν ἡμῖν ἔστιν; οὐ μὴ ἐπέλθῃ ἐφ' ἡμᾶς κακά. <sup>12</sup>Διὰ τὸῦτο δὲ ὑμᾶς Σιων ὡς ἀγρός ἀροτριαθήσεται, καὶ Ιερουσαλημ ὡς ὁπωροφυλάκιον ἔσται καὶ τὸ ὅρος τοῦ οἴκου ὡς ἄλσος δρυμοῦ.

**4** <sup>1</sup>Καὶ ἔσται ἐπ' ἐσχάτων τῶν ἡμερῶν ἐμφανὲς τὸ ὅρος τοῦ κυρίου, ἔτοιμον ἐπὶ τὰς κορυφὰς τῶν ὄρέων, καὶ μετεωρισθήσεται ὑπεράνω τῶν βουνῶν· καὶ σπεύσουσιν πρὸς αὐτὸν λαοί, <sup>2</sup>καὶ πορεύσονται ἔθνη πολλὰ καὶ ἐροῦσιν Δεῦτε ἀναβῶμεν εἰς τὸ ὅρος κυρίου καὶ εἰς τὸν οἴκον τοῦ θεοῦ Ιακωβ, καὶ δείξουσιν ἡμῖν τὴν ὁδὸν αὐτοῦ, καὶ πορευσόμεθα ἐν ταῖς τρίβοις αὐτοῦ. <sup>3</sup>Οτι ἐκ Σιων ἐξελεύσεται νόμος καὶ λόγος κυρίου ἐξ Ιερουσαλημ. <sup>3</sup>καὶ κρινεῖ ἀνὰ μέσον λαῶν πολλῶν καὶ ἐξελέγξει ἔθνη ἴσχυρὰ ἔως εἰς γῆν μακράν, καὶ κατακόψουσιν τὰς ρόμφαιάς αὐτῶν εἰς ἄροτρα καὶ τὰ δόρατα αὐτῶν εἰς δρέπανα, καὶ οὐκέτι μὴ ἀντάρῃ ἔθνος ἐπ' ἔθνος ρόμφαιαν, καὶ οὐκέτι μὴ μάθωσιν πολεμεῖν. <sup>4</sup>καὶ ἀναπαύσεται ἔκαστος ὑποκάτω ἀμπέλου αὐτοῦ καὶ ἔκαστος ὑποκάτω συκῆς αὐτοῦ, καὶ οὐκ ἔσται ὁ ἐκφοβῶν, διότι τὸ στόμα κυρίου παντοκράτορος ἐλάλησεν ταῦτα. <sup>5</sup>Οτι πάντες οἱ λαοὶ πορεύσονται ἔκαστος τὴν ὁδὸν αὐτοῦ, ἡμεῖς δὲ πορευσόμεθα ἐν ὀνόματι κυρίου θεοῦ ἡμῶν εἰς τὸν αἰῶνα καὶ ἐπέκεινα. <sup>6</sup>Ἐν τῇ ἡμέρᾳ ἐκείνῃ, λέγει κύριος, συνάξω τὴν συντετριμμένην καὶ τὴν ἐξωσμένην εἰσδέξομαι καὶ οὓς ἀπωσάμην. <sup>7</sup>καὶ θήσομαι τὴν συντετριμμένην εἰς ὑπόλειμμα καὶ τὴν ἀπωσμένην εἰς ἔθνος ἴσχυρόν, καὶ βασιλεύσει κύριος ἐπ' αὐτοὺς ἐν ὅρει Σιων ἀπὸ τοῦ νῦν καὶ ἔως εἰς τὸν αἰῶνα. <sup>8</sup>καὶ σύ, πύργος ποιμνίου αὐχμώδης, θύγατερ Σιων, ἐπὶ σὲ ἥξει καὶ εἰσελεύσεται ἡ ἀρχὴ ἡ πρώτη, βασιλεία ἐκ Βαβυλῶνος τῇ θυγατρὶ Ιερουσαλημ.

**9** Καὶ νῦν ἵνα τί ἔγνως κακά; μὴ βασιλεὺς οὐκ ἦν σοι; ἢ ἡ βουλὴ σου ἀπώλετο ὅτι κατεκράτησάν σου ὡδῖνες ὡς τικτούσης; <sup>10</sup>ῳδινε καὶ ἀνδρίζου καὶ ἔγγιζε, θύγατερ Σιων, ὡς τίκτουσα· διότι νῦν ἐξελεύσῃ ἐκ πόλεως καὶ κατασκηνώσεις ἐν πεδίῳ καὶ ἥξεις ἔως Βαβυλῶνος· ἐκεῖθεν ῥύσεται σε καὶ ἐκεῖθεν λυτρώσεται σε κύριος ὁ θεός σου ἐκ χειρὸς ἐχθρῶν σου. <sup>11</sup>καὶ νῦν ἐπισυνήχθη ἐπὶ σὲ ἔθνη πολλὰ οἱ λέγοντες Ἐπιχαρούμεθα, καὶ ἐπόψονται ἐπὶ Σιων οἱ ὄφθαλμοὶ ἡμῶν. <sup>12</sup>αὐτοὶ δὲ οὐκ ἔγνωσαν τὸν λογισμὸν κυρίου καὶ οὐ συνῆκαν τὴν βουλὴν αὐτοῦ, ὅτι συνήγαγεν αὐτοὺς ὡς δράγματα ἄλωνος. <sup>13</sup>ἀνάστηθι καὶ ἀλόα αὐτούς, θύγατερ Σιων, ὅτι τὰ κέρατά σου θήσομαι σιδηρᾶ καὶ τὰς ὄπλας σου θήσομαι χαλκᾶς, καὶ κατατήξεις ἐν αὐτοῖς ἔθνη καὶ λεπτυνεῖς λαοὺς πολλοὺς καὶ ἀναθήσεις τῷ κυρίῳ τὸ πλῆθος αὐτῶν καὶ τὴν ἴσχυν αὐτῶν τῷ κυρίῳ πάσης τῆς γῆς. <sup>14</sup>νῦν

έμφραχθήσεται θυγάτηρ Εφραίμ ἐν φραγμῷ, συνοχὴν ἔταξεν ἐφ' ἡμᾶς, ἐν ὁρίῳ πατάξουσιν ἐπὶ σιαγόνα τὰς φυλὰς τοῦ Ισραὴλ.

5 <sup>1</sup>Καὶ σύ, Βηθλεεμ οἶκος τοῦ Εφραθα, ὀλιγοστὸς εἴ τοῦ εἰναι ἐν χιλιάσιν Ιουδα· ἐκ σοῦ μοι ἔξελεύσεται τοῦ εἰναι εἰς ἄρχοντα ἐν τῷ Ισραὴλ, καὶ αἱ ἔξοδοι αὐτοῦ ἀπ' ἀρχῆς ἐξ ἡμερῶν αἰώνος.  
<sup>2</sup>διὰ τοῦτο δώσει αὐτοὺς ἔως καιροῦ τικτούσης τέξεται, καὶ οἱ ἐπίλοιποι τῶν ἀδελφῶν αὐτῶν ἐπιστρέψουσιν ἐπὶ τοὺς υἱοὺς Ισραὴλ. <sup>3</sup>καὶ στήσεται καὶ ὄψεται καὶ ποιμανεῖ τὸ ποίμνιον αὐτοῦ ἐν ἴσχυι κυρίου, καὶ ἐν τῇ δόξῃ τοῦ ὀνόματος κυρίου τοῦ θεοῦ αὐτῶν ὑπάρξουσιν· διότι νῦν μεγαλυνθήσεται ἔως ἄκρων τῆς γῆς. <sup>4</sup>καὶ ἔσται αὕτη εἰρήνη· ὅταν Ἀσσύριος ἐπέλθῃ ἐπὶ τὴν γῆν ὑμῶν καὶ ὅταν ἐπιβῇ ἐπὶ τὴν χώραν ὑμῶν, καὶ ἐπεγερθήσονται ἐπ' αὐτὸν ἐπτὰ ποιμένες καὶ ὀκτὼ δήγματα ἀνθρώπων. <sup>5</sup>καὶ ποιμανοῦσιν τὸν Ασσουρ ἐν ῥομφαίᾳ καὶ τὴν γῆν τοῦ Νεβρωδ ἐν τῇ τάφρῳ αὐτῆς· καὶ ῥύσεται ἐκ τοῦ Ασσουρ, ὅταν ἐπέλθῃ ἐπὶ τὴν γῆν ὑμῶν καὶ ὅταν ἐπιβῇ ἐπὶ τὰ ὅρια ὑμῶν. <sup>6</sup>καὶ ἔσται τὸ ὑπόλειμμα τοῦ Ιακωβ ἐν τοῖς ἔθνεσιν ἐν μέσῳ λαῶν πολλῶν ὡς δρόσος παρὰ κυρίου πίπτουσα καὶ ὡς ἄρνες ἐπὶ ἄγρωστιν, ὅπως μὴ συναχθῇ μηδεὶς μηδὲ ὑποστῇ ἐν υἱοῖς ἀνθρώπων. <sup>7</sup>καὶ ἔσται τὸ ὑπόλειμμα τοῦ Ιακωβ ἐν τοῖς ἔθνεσιν ἐν μέσῳ λαῶν πολλῶν ὡς λέων ἐν κτήνεσιν ἐν τῷ δρυμῷ καὶ ὡς σκύμνος ἐν ποιμνίοις προβάτων, ὃν τρόπον ὅταν διέλθῃ καὶ διαστείλας ἀρπάσῃ καὶ μὴ γῇ ὁ ἔξαιρούμενος. <sup>8</sup>ὑψωθήσεται ἡ χείρ σου ἐπὶ τοὺς θλίβοντάς σε, καὶ πάντες οἱ ἔχθροί σου ἔξολεθρευθήσονται.

9Καὶ ἔσται ἐν ἐκείνῃ τῇ ἡμέρᾳ, λέγει κύριος, ἔξολεθρεύσω τοὺς ἵππους σου ἐκ μέσου σου καὶ ἀπολῶ τὰ ἄρματά σου <sup>10</sup>καὶ ἔξολεθρεύσω τὰς πόλεις τῆς γῆς σου καὶ ἔξαρῷ πάντα τὰ ὀχυρώματά σου. <sup>11</sup>καὶ ἔξαρῷ τὰ φάρμακά σου ἐκ τῶν χειρῶν σου, καὶ ἀποφθεγγόμενοι οὐκ ἔσονται ἐν σοί. <sup>12</sup>καὶ ἔξολεθρεύσω τὰ γλυπτά σου καὶ τὰς στήλας σου ἐκ μέσου σου, καὶ οὐκέτι μὴ προσκυνήσης τοῖς ἔργοις τῶν χειρῶν σου. <sup>13</sup>καὶ ἐκκόψω τὰ ἄλση σου ἐκ μέσου σου καὶ ἀφανιῶ τὰς πόλεις σου. <sup>14</sup>καὶ ποιήσω ἐν ὄργῃ καὶ ἐν θυμῷ ἐκδίκησιν ἐν τοῖς ἔθνεσιν, ἀνθ' ὧν οὐκ εἰσήκουσαν.

6 <sup>1</sup>Ακούσατε δὴ λόγον κυρίου· κύριος εἶπεν Ἄναστηθι κρίθητι πρὸς τὰ ὅρη, καὶ ἀκουσάτωσαν οἱ βουνοὶ φωνὴν σου. <sup>2</sup>ἀκούσατε, βουνοί, τὴν κρίσιν τοῦ κυρίου, καὶ αἱ φάραγγες θεμέλια τῆς γῆς, ὅτι κρίσις τῷ κυρίῳ πρὸς τὸν λαὸν αὐτοῦ, καὶ μετὰ τοῦ Ισραὴλ διελεγχθήσεται. <sup>3</sup>λαός μου, τί ἐποίησά σοι ἢ τί ἐλύπησά σε ἢ τί παρηνώχλησά σοι; ἀποκρίθητί μοι. <sup>4</sup>διότι ἀνήγαγόν σε ἐκ γῆς Αἰγύπτου καὶ ἐξ οἴκου δουλείας ἐλυτρωσάμην σε καὶ ἐξαπέστειλα πρὸ προσώπου σου τὸν Μωυσῆν καὶ Ααρὼν καὶ Μαριαμ. <sup>5</sup>λαός μου, μνήσθητι δὴ τί ἐβουλεύσατο κατὰ σοῦ Βαλακ βασιλεὺς Μωαβ, καὶ τί ἀπεκρίθη αὐτῷ Βαλααμ υἱὸς τοῦ Βεωρ ἀπὸ τῶν σχοίνων ἔως τοῦ Γαλγαλ, ὅπως γνωσθῇ ἡ δικαιοσύνη τοῦ κυρίου. <sup>6</sup>ἐν τίνι καταλάβω τὸν κύριον, ἀντιλήμψομαι θεοῦ μου ὑψίστου; εἰ καταλήμψομαι αὐτὸν ἐν δλοκαυτώμασιν, ἐν μόσχοις ἐνιαυσίοις; <sup>7</sup>εἰ προσδέξεται κύριος ἐν χιλιάσιν κριῶν ἢ ἐν μυριάσιν χειμάρρων πιόνων; εἰ δῶ πρωτότοκά μου ἀσεβείας, καρπὸν κοιλίας μου ὑπὲρ ἀμαρτίας ψυχῆς μου;

<sup>8</sup>εὶ ἀνηγγέλη σοι, ἀνθρωπε, τί καλόν; ἢ τί κύριος ἐκζητεῖ παρὰ σοῦ ἀλλ' ἢ τοῦ ποιεῖν κρίμα καὶ ἀγαπᾶν ἔλεον καὶ ἔτοιμον εἶναι τοῦ πορεύεσθαι μετὰ κυρίου θεοῦ σου;

<sup>9</sup>Φωνὴ κυρίου τῇ πόλει ἐπικληθήσεται, καὶ σώσει φοβουμένους τὸ ὄνομα αὐτοῦ. ἄκουε, φυλή, καὶ τίς κοσμήσει πόλιν; <sup>10</sup>μὴ πῦρ καὶ οἴκος ἀνόμου θησαυρίζων θησαυροὺς ἀνόμους καὶ μετὰ ὑβρεως ἀδικία; <sup>11</sup>εἰ δικαιωθήσεται ἐν ζυγῷ ἄνομος καὶ ἐν μαρσίππῳ στάθμια δόλου; <sup>12</sup>ἐξ ὧν τὸν πλοῦτον αὐτῶν ἀσεβείας ἔπλησταν, καὶ οἱ κατοικοῦντες αὐτὴν ἐλάλουν ψευδῆ, καὶ ἡ γλῶσσα αὐτῶν ὑψώθη ἐν τῷ στόματι αὐτῶν. <sup>13</sup>καὶ ἐγὼ ἄρξομαι τοῦ πατέξαι σε, ἀφανιῶ σε ἐπὶ ταῖς ἀμαρτίαις σου. <sup>14</sup>σὺ φάγεσαι καὶ οὐ μὴ ἐμπλησθῆς· καὶ σκοτάσει ἐν σοὶ καὶ ἐκνεύσει, καὶ οὐ μὴ διασωθῆς· καὶ ὅσοι ἐὰν διασωθῶσιν, εἰς ῥομφαίαν παραδοθήσονται. <sup>15</sup>σὺ σπερεῖς καὶ οὐ μὴ ἀμήσης, σὺ πιέσεις ἐλαίαν καὶ οὐ μὴ ἀλείψῃ ἔλαιον, καὶ οἶνον καὶ οὐ μὴ πίητε, καὶ ἀφανισθήσεται νόμιμα λαοῦ μου. <sup>16</sup>καὶ ἐφύλαξας τὰ δικαιώματα Ζαμβρι καὶ πάντα τὰ ἔργα οἴκου Αχααβ καὶ ἐπορεύθητε ἐν ταῖς βουλαῖς αὐτῶν, ὅπως παραδῶ σε εἰς ἀφανισμὸν καὶ τοὺς κατοικοῦντας αὐτὴν εἰς συρισμόν· καὶ ὀνείδη λαῶν λήμψεσθε.

<sup>7</sup> <sup>1</sup>Οἴμοι ὅτι ἐγενόμην ὡς συνάγων καλάμην ἐν ἀμήτῳ καὶ ὡς ἐπιφυλλίδα ἐν τρυγήτῳ οὐχ ὑπάρχοντος βότρυος τοῦ φαγεῖν τὰ πρωτόγονα. οἴμοι, ψυχή, <sup>2</sup>ὅτι ἀπόλωλεν εὐλαβῆς ἀπὸ τῆς γῆς, καὶ κατορθῶν ἐν ἀνθρώποις οὐχ ὑπάρχει· πάντες εἰς αἴματα δικάζονται, ἔκαστος τὸν πλησίον αὐτοῦ ἐκθλίβουσιν ἐκθλιβῆ. <sup>3</sup>ἐπὶ τὸ κακὸν τὰς χεῖρας αὐτῶν ἐτοιμάζουσιν· ὁ ἄρχων αἰτεῖ, καὶ ὁ κριτῆς εἰρηνικοὺς λόγους ἐλάλησεν, καταθύμιον ψυχῆς αὐτοῦ ἐστιν. καὶ ἐξελοῦμαι <sup>4</sup>τὰ ἀγαθὰ αὐτῶν ὡς σῆς ἐκτρώγων καὶ βαδίζων ἐπὶ κανόνος ἐν ἡμέρᾳ σκοπιάς. οὐαὶ οὐαί, αἱ ἐκδικήσεις σου ἡκασιν, νῦν ἔσονται κλαυθμοὶ αὐτῶν. <sup>5</sup>μὴ καταπιστεύετε ἐν φίλοις καὶ μὴ ἐλπίζετε ἐπὶ ἡγουμένοις, ἀπὸ τῆς συγκοίτου σου φύλαξαι τοῦ ἀναθέσθαι τι αὐτῇ. <sup>6</sup>διότι υἱὸς ἀτιμάζει πατέρα, θυγάτηρ ἐπαναστήσεται ἐπὶ τὴν μητέρα αὐτῆς, νύμφη ἐπὶ τὴν πενθερὰν αὐτῆς, ἐχθρὸι ἀνδρὸς πάντες οἱ ἄνδρες οἱ ἐν τῷ οἴκῳ αὐτοῦ.

<sup>7</sup>Ἐγὼ δὲ ἐπὶ τὸν κύριον ἐπιβλέψομαι, ὑπομενῶ ἐπὶ τῷ θεῷ τῷ σωτῆρί μου, εἰσακούσεται μου ὁ θεός μου. <sup>8</sup>μὴ ἐπίχαιρέ μοι, ἢ ἐχθρά μου, ὅτι πέπτωκα· καὶ ἀναστήσομαι, διότι ἐὰν καθίσω ἐν τῷ σκότει, κύριος φωτειῇ μοι. <sup>9</sup>δργὴν κυρίου ὑποίσω, ὅτι ἡμαρτον αὐτῷ, ἔως τοῦ δικαιῶσαι αὐτὸν τὴν δίκην μου· καὶ ποιήσει τὸ κρίμα μου καὶ ἐξάξει με εἰς τὸ φῶς, δψομαι τὴν δικαιοσύνην αὐτοῦ. <sup>10</sup>καὶ ὅψεται ἡ ἐχθρά μου καὶ περιβαλεῖται αἰσχύνην ἡ λέγουσα πρός με Ποῦ κύριος ὁ θεός σου; οἱ ὄφθαλμοί μου ἐπόψονται αὐτήν. νῦν ἔσται εἰς καταπάτημα ὡς πηλὸς ἐν ταῖς ὁδοῖς <sup>11</sup>ἡμέρας ἀλοιφῆς πλίνθου. ἐξάλειψίς σου ἡ ἡμέρα ἐκείνη, καὶ ἀποτρίψεται νόμιμά σου <sup>12</sup>ἡ ἡμέρα ἐκείνη· καὶ αἱ πόλεις σου ἤξουσιν εἰς δοματισμὸν καὶ εἰς διαμερισμὸν Ἀσσυρίων καὶ αἱ πόλεις σου αἱ ὁχυραὶ εἰς διαμερισμὸν ἀπὸ Τύρου ἔως τοῦ ποταμοῦ Συρίας, ἡμέρα ὅδατος καὶ θορύβου. <sup>13</sup>καὶ ἔσται ἡ γῆ εἰς ἀφανισμὸν σὺν τοῖς κατοικοῦσιν αὐτὴν ἐκ καρπῶν ἐπιτηδευμάτων αὐτῶν.

<sup>14</sup>Ποίμαινε λαόν σου ἐν ῥάβδῳ σου, πρόβατα κληρονομίας σου, κατασκηνοῦντας καθ' ἑαυτοὺς δρυμὸν ἐν μέσῳ τοῦ Καρμήλου· νεμήσονται τὴν Βασανῖτιν καὶ τὴν Γαλααδῖτιν καθὼς αἱ ἡμέραι τοῦ αἰῶνος. <sup>15</sup>καὶ κατὰ τὰς ἡμέρας ἔξοδίας σου ἐξ Αἰγύπτου ὅψεσθε θαυμαστά. <sup>16</sup>ὅψονται ἔθνη καὶ καταισχυνθήσονται ἐκ πάσης τῆς ἴσχύος αὐτῶν, ἐπιθήσουσιν χεῖρας ἐπὶ τὸ στόμα αὐτῶν, τὰ ὤτα αὐτῶν ἀποκωφωθήσονται. <sup>17</sup>λείξουσιν χοῦν ὡς ὅφεις σύροντες γῆν, συγχυθήσονται ἐν συγκλεισμῷ αὐτῶν· ἐπὶ τῷ κυρίῳ θεῷ ἡμῶν ἐκστήσονται καὶ φοβηθήσονται ἀπὸ σοῦ. <sup>18</sup>τίς θεὸς ὁσπερ σύ; ἔξαίρων ἀδικίας καὶ ὑπερβαίνων ἀσεβείας τοῖς καταλοίποις τῆς κληρονομίας αὐτοῦ καὶ οὐ συνέσχεν εἰς μαρτύριον ὄργην αὐτοῦ, ὅτι θελητὴς ἐλέους ἐστίν. <sup>19</sup>αὐτὸς ἐπιστρέψει καὶ οἰκτιρήσει ἡμᾶς, καταδύσει τὰς ἀδικίας ἡμῶν καὶ ἀπορριφήσονται εἰς τὰ βάθη τῆς θαλάσσης, πάσας τὰς ἀμαρτίας ἡμῶν. <sup>20</sup>δώσεις ἀλήθειαν τῷ Ιακωβ, ἔλεον τῷ Αβρααμ, καθότι ὠμοσας τοῖς πατράσιν ἡμῶν κατὰ τὰς ἡμέρας τὰς ἔμπροσθεν.

## IΩΗΛ

**1** <sup>1</sup>Λόγος κυρίου, δς ἐγενήθη πρὸς Ιωηλ τὸν τοῦ Βαθουηλ.

<sup>2</sup>Ακούσατε δὴ ταῦτα, οἱ πρεσβύτεροι, καὶ ἐνωτίσασθε, πάντες οἱ κατοικοῦντες τὴν γῆν. εἰ γέγονεν τοιαῦτα ἐν ταῖς ἡμέραις ὑμῶν ἢ ἐν ταῖς ἡμέραις τῶν πατέρων ὑμῶν; <sup>3</sup>ὑπὲρ αὐτῶν τοῖς τέκνοις ὑμῶν διηγήσασθε, καὶ τὰ τέκνα ὑμῶν τοῖς τέκνοις αὐτῶν, καὶ τὰ τέκνα αὐτῶν εἰς γενεὰν ἔτεραν. <sup>4</sup>τὰ κατάλοιπα τῆς κάμπης κατέφαγεν ἡ ἀκρίς, καὶ τὰ κατάλοιπα τῆς ἀκρίδος κατέφαγεν ὁ βροῦχος, καὶ τὰ κατάλοιπα τοῦ βρούχου κατέφαγεν ἡ ἐρυσίβη. <sup>5</sup>ἐκνήψατε, οἱ μεθύοντες, ἐξ οἴνου αὐτῶν καὶ κλαύσατε. θρηνήσατε, πάντες οἱ πίνοντες οἶνον, εἰς μέθην, ὅτι ἔξηρται ἐκ στόματος ὑμῶν εὐφροσύνη καὶ χαρά. <sup>6</sup>ὅτι ἔθνος ἀνέβη ἐπὶ τὴν γῆν μου ἴσχυρὸν καὶ ἀναρίθμητον, οἱ ὁδόντες αὐτοῦ ὁδόντες λέοντος, καὶ αἱ μύλαι αὐτοῦ σκύμνου. <sup>7</sup>ἔθετο τὴν ἄμπελὸν μου εἰς ἀφανισμὸν καὶ τὰς συκᾶς μου εἰς συγκλασμόν. ἐρευνῶν ἔξηρεύνησεν αὐτὴν καὶ ἔρριψεν, ἐλεύχανεν κλήματα αὐτῆς. <sup>8</sup>θρήνησον πρὸς με ὑπὲρ νύμφην περιεζωσμένην σάκκον ἐπὶ τὸν ἄνδρα αὐτῆς τὸν παρθενικόν. <sup>9</sup>ἔξηρται θυσία καὶ σπονδὴ ἐξ οἴκου κυρίου. πενθεῖτε, οἱ ιερεῖς οἱ λειτουργοῦντες θυσιαστηρίῳ, <sup>10</sup>ὅτι τεταλαιπώρηκεν τὰ πεδία· πενθείτω ἡ γῆ, ὅτι τεταλαιπώρηκεν σῖτος, ἔξηράνθη οἶνος, ὡλιγώθη ἔλαιον. <sup>11</sup>ἔξηράνθησαν οἱ γεωργοί· θρηνεῖτε, κτήματα, ὑπὲρ πυροῦ καὶ κριθῆς, ὅτι ἀπόλωλεν τρυγητὸς ἐξ ἀγροῦ. <sup>12</sup>ἡ ἄμπελος ἔξηράνθη, καὶ αἱ συκαὶ ὡλιγώθησαν· ρόα καὶ φοῖνιξ καὶ μῆλον καὶ πάντα τὰ ξύλα τοῦ ἀγροῦ ἔξηράνθησαν, ὅτι ἥσχυναν χαρὰν οἱ υἱοὶ τῶν ἀνθρώπων. <sup>13</sup>περιζώσασθε καὶ κόπτεσθε, οἱ ιερεῖς, θρηνεῖτε, οἱ λειτουργοῦντες θυσιαστηρίῳ· εἰσέλθατε ὑπνώσατε ἐν σάκκοις λειτουργοῦντες θεῷ, ὅτι ἀπέσχηκεν ἐξ οἴκου θεοῦ ὑμῶν θυσία καὶ σπονδὴ. <sup>14</sup>ἀγιάσατε νηστείαν, κηρύξατε θεραπείαν, συναγάγετε πρεσβυτέρους πάντας κατοικοῦντας γῆν εἰς οἴκον θεοῦ ὑμῶν καὶ κεκράξατε πρὸς κύριον

ἐκτενῶς.<sup>15</sup> Οἵμμοι οἴμμοι οἴμμοι εἰς ἡμέραν, ὅτι ἐγγύς ἡμέρα κυρίου καὶ ὡς ταλαιπωρία ἐκ ταλαιπωρίας ἥξει.<sup>16</sup> κατέναντι τῶν ὄφθαλμῶν ὑμῶν βρώματα ἔξωλεθρεύθη, ἐξ οίκου θεοῦ ὑμῶν εὐφροσύνη καὶ χαρά.<sup>17</sup> ἐσκίρτησαν δαμάλεις ἐπὶ ταῖς φάτναις αὐτῶν, ἡφανίσθησαν θησαυροί, κατεσκάφησαν ληνοί, ὅτι ἔξηράνθη σῖτος.<sup>18</sup> τί ἀποθήσομεν ἑαυτοῖς; ἔκλαυσαν βουκόλια βοῶν, ὅτι οὐχ ὑπῆρχεν νομὴ αὐτοῖς, καὶ τὰ ποίμνια τῶν προβάτων ἡφανίσθησαν.<sup>19</sup> πρὸς σέ, κύριε, βοήσομαι, ὅτι πῦρ ἀνήλωσεν τὰ ὠραῖα τῆς ἐρήμου, καὶ φλὸξ ἀνῆψεν πάντα τὰ ξύλα τοῦ ἀγροῦ.<sup>20</sup> καὶ τὰ κτήνη τοῦ πεδίου ἀνέβλεψαν πρὸς σέ, ὅτι ἔξηράνθησαν ἀφέσεις ὑδάτων καὶ πῦρ κατέφαγεν τὰ ὠραῖα τῆς ἐρήμου.

2 Σαλπίσατε σάλπιγγι ἐν Σιων, κηρύξατε ἐν ὅρει ἀγίῳ μου, καὶ συγχυθήτωσαν πάντες οἱ κατοικοῦντες τὴν γῆν, διότι πάρεστιν ἡμέρα κυρίου, ὅτι ἐγγύς,<sup>2</sup> ἡμέρα σκότους καὶ γνόφου, ἡμέρα νεφέλης καὶ ὁμίχλης. ὡς ὄρθρος χυθήσεται ἐπὶ τὰ ὅρη λαὸς πολὺς καὶ ἵσχυρός· ὅμοιος αὐτῷ οὐ γέγονεν ἀπὸ τοῦ αἰῶνος καὶ μετ' αὐτὸν οὐ προστεθήσεται ἕως ἐτῶν εἰς γενεὰς γενεῶν.<sup>3</sup> τὰ ἔμπροσθεν αὐτοῦ πῦρ ἀναλίσκον, καὶ τὰ ὅπισω αὐτοῦ ἀναπτομένη φλόξ· ὡς παράδεισος τρυφῆς ἡ γῆ πρὸ προσώπου αὐτοῦ, καὶ τὰ ὅπισθεν αὐτοῦ πεδίον ἀφανισμοῦ, καὶ ἀνασωζόμενος οὐκ ἔσται αὐτῷ.<sup>4</sup> ὡς ὄρασις ἵππων ἡ ὄψις αὐτῶν, καὶ ὡς ἱππεῖς οὕτως καταδιώξονται.<sup>5</sup> ὡς φωνὴ ἀρμάτων ἐπὶ τὰς κορυφὰς τῶν ὄρέων ἔξαλοῦνται καὶ ὡς φωνὴ φλογὸς πυρὸς κατεσθιούσης καλάμην καὶ ὡς λαὸς πολὺς καὶ ἵσχυρὸς παρατασόμενος εἰς πόλεμον.<sup>6</sup> ἀπὸ προσώπου αὐτοῦ συντριβήσονται λαοί, πᾶν πρόσωπον ὡς πρόσκαυμα χύτρας.<sup>7</sup> ὡς μαχηταὶ δραμοῦνται καὶ ὡς ἄνδρες πολεμισταὶ ἀναβήσονται ἐπὶ τὰ τείχη, καὶ ἔκαστος ἐν τῇ ὁδῷ αὐτοῦ πορεύσεται, καὶ οὐ μὴ ἐκκλίνωσιν τὰς τρίβους αὐτῶν,<sup>8</sup> καὶ ἔκαστος ἀπὸ τοῦ ἀδελφοῦ αὐτοῦ οὐκ ἀφέξεται· καταβαρυνόμενοι ἐν τοῖς ὅπλοις αὐτῶν πορεύσονται καὶ ἐν τοῖς βέλεσιν αὐτῶν πεσοῦνται καὶ οὐ μὴ συντελεσθῶσιν.<sup>9</sup> τῆς πόλεως ἐπιλήμψονται καὶ ἐπὶ τῶν τειχέων δραμοῦνται καὶ ἐπὶ τὰς οἰκίας ἀναβήσονται καὶ διὰ θυρίδων εἰσελεύσονται ὡς κλέπται.<sup>10</sup> πρὸ προσώπου αὐτῶν συγχυθήσεται ἡ γῆ καὶ σεισθήσεται ὁ οὐρανός, ὁ ἥλιος καὶ ἡ σελήνη συσκοτάσουσιν, καὶ τὰ ἄστρα δύσουσιν τὸ φέγγος αὐτῶν.<sup>11</sup> καὶ κύριος δώσει φωνὴν αὐτοῦ πρὸ προσώπου δυνάμεως αὐτοῦ, ὅτι πολλή ἐστιν σφόδρα ἡ παρεμβολὴ αὐτοῦ, ὅτι ἵσχυρὰ ἔργα λόγων αὐτοῦ· διότι μεγάλη ἡ ἡμέρα τοῦ κυρίου, μεγάλη καὶ ἐπιφανῆς σφόδρα, καὶ τίς ἔσται ἴκανὸς αὐτῇ;<sup>12</sup> καὶ νῦν λέγει κύριος ὁ θεὸς ὑμῶν Ἐπιστράφητε πρὸς με ἐξ ὅλης τῆς καρδίας ὑμῶν καὶ ἐν νηστείᾳ καὶ ἐν κλαυθμῷ καὶ ἐν κοπετῷ.<sup>13</sup> καὶ διαρρήξατε τὰς καρδίας ὑμῶν καὶ μὴ τὰ ἴμάτια ὑμῶν καὶ ἐπιστράφητε πρὸς κύριον τὸν θεὸν ὑμῶν, ὅτι ἐλεήμων καὶ οἰκτίρμων ἐστίν, μακρόθυμος καὶ πολυέλεος καὶ μετανοῶν ἐπὶ ταῖς κακίαις.<sup>14</sup> τίς οἶδεν εἰ ἐπιστρέψει καὶ μετανοήσει καὶ ὑπολείψεται ὀπίσω αὐτοῦ εὐλογίαν, θυσίαν καὶ σπονδὴν κυρίω τῷ θεῷ ἡμῶν;<sup>15</sup> σαλπίσατε σάλπιγγι ἐν Σιων, ἀγιάσατε νηστείαν, κηρύξατε θεραπείαν,<sup>16</sup> συναγάγετε λαόν, ἀγιάσατε ἐκκλησίαν, ἐκλέξασθε πρεσβυτέρους, συναγάγετε νήπια θηλάζοντα μαστούς, ἐξελθάτω νυμφίος ἐκ τοῦ κοιτῶνος αὐτοῦ καὶ νύμφη ἐκ τοῦ παστοῦ αὐτῆς.<sup>17</sup> ἀνὰ μέσον τῆς κρηπῖδος τοῦ θυσιαστηρίου κλαύσονται οἱ Ἱερεῖς οἱ

λειτουργοῦντες κυρίω καὶ ἐροῦσιν Φεῖσαι, κύριε, τοῦ λαοῦ σου καὶ μὴ δῶς τὴν κληρονομίαν σου εἰς ὄντειδος τοῦ κατάρξαι αὐτῶν ἔθνη, ὅπως μὴ εἴπωσιν ἐν τοῖς ἔθνεσιν Ποῦ ἐστιν ὁ θεὸς αὐτῶν;

<sup>18</sup>Καὶ ἔζήλωσεν κύριος τὴν γῆν αὐτοῦ καὶ ἐφείσατο τοῦ λαοῦ αὐτοῦ. <sup>19</sup>καὶ ἀπεκρίθη κύριος καὶ εἶπεν τῷ λαῷ αὐτοῦ Ἰδοὺ ἐγὼ ἔξαποστέλλω ὑμῖν τὸν σῖτον καὶ τὸν οἶνον καὶ τὸ ἔλαιον, καὶ ἐμπλησθήσεσθε αὐτῶν, καὶ οὐ δώσω ὑμᾶς οὐκέτι εἰς ὄντειδισμὸν ἐν τοῖς ἔθνεσι. <sup>20</sup>καὶ τὸν ἀπὸ βορρᾶ ἐκδιώξω ἀφ' ὑμῶν καὶ ἔξωσω αὐτὸν εἰς γῆν ἄνυδρον καὶ ἀφανιῶ τὸ πρόσωπον αὐτοῦ εἰς τὴν θάλασσαν τὴν πρώτην καὶ τὰ ὄπιστα αὐτοῦ εἰς τὴν θάλασσαν τὴν ἐσχάτην, καὶ ἀναβήσεται ἡ σαπρία αὐτοῦ, καὶ ἀναβήσεται ὁ βρόμος αὐτοῦ, ὅτι ἐμεγάλυνεν τὰ ἔργα αὐτοῦ. <sup>21</sup>Θάρσει, γῆ, χαῖρε καὶ εὐφραίνου, ὅτι ἐμεγάλυνεν κύριος τοῦ ποιῆσαι. <sup>22</sup>Θαρσεῖτε, κτήνη τοῦ πεδίου, ὅτι βεβλάστηκεν πεδία τῆς ἐρήμου, ὅτι ξύλον ἥνεγκεν τὸν καρπὸν αὐτοῦ, ἄμπελος καὶ συκῆ ἔδωκαν τὴν ισχὺν αὐτῶν. <sup>23</sup>καὶ τὰ τέκνα Σιων, χαίρετε καὶ εὐφραίνεσθε ἐπὶ τῷ κυρίῳ θεῷ ὑμῶν, διότι ἔδωκεν ὑμῖν τὰ βρώματα εἰς δικαιοσύνην καὶ βρέξει ὑμῖν ὑετὸν πρόιμον καὶ ὅψιμον καθὼς ἐμπροσθεν, <sup>24</sup>καὶ πλησθήσονται αἱ ἄλωνες σίτου, καὶ ὑπερεκχυθήσονται αἱ ληνοὶ οἶνου καὶ ἔλαιου. <sup>25</sup>καὶ ἀνταποδώσω ὑμῖν ἀντὶ τῶν ἔτῶν, ὃν κατέφαγεν ἡ ἀκρίς καὶ ὁ βροῦχος καὶ ἡ ἐρυσίβη καὶ ἡ κάμπη, ἡ δύναμις μου ἡ μεγάλη, ἥν ἔξαπέστειλα εἰς ὑμᾶς. <sup>26</sup>καὶ φάγεσθε ἐσθίοντες καὶ ἐμπλησθήσεσθε καὶ αἰνέσετε τὸ ὄνομα κυρίου τοῦ θεοῦ ὑμῶν, ἀ ἐποίησεν μεθ' ὑμῶν εἰς θαυμάσια, καὶ οὐ μὴ καταισχυνθῇ ὁ λαός μου εἰς τὸν αἰῶνα. <sup>27</sup>καὶ ἐπιγνώσεσθε ὅτι ἐν μέσῳ τοῦ Ισραὴλ ἐγώ εἰμι, καὶ ἐγὼ κύριος ὁ θεὸς ὑμῶν, καὶ οὐκ ἐστιν ἔτι πλὴν ἐμοῦ, καὶ οὐ μὴ καταισχυνθῶσιν οὐκέτι πᾶς ὁ λαός μου εἰς τὸν αἰῶνα.

**3** <sup>1</sup>Καὶ ἔσται μετὰ ταῦτα καὶ ἐκχεῶ ἀπὸ τοῦ πνεύματός μου ἐπὶ πᾶσαν σάρκα, καὶ προφητεύσουσιν οἱ νιὸι ὑμῶν καὶ αἱ θυγατέρες ὑμῶν, καὶ οἱ πρεσβύτεροι ὑμῶν ἐνύπνια ἐνυπνιασθήσονται, καὶ οἱ νεανίσκοι ὑμῶν ὁράσεις ὄψονται. <sup>2</sup>καὶ ἐπὶ τοὺς δούλους καὶ ἐπὶ τὰς δούλας ἐν ταῖς ἡμέραις ἐκείναις ἐκχεῶ ἀπὸ τοῦ πνεύματός μου. <sup>3</sup>καὶ δώσω τέρατα ἐν τῷ οὐρανῷ καὶ ἐπὶ τῆς γῆς, αἷμα καὶ πῦρ καὶ ἀτμίδα καπνοῦ. <sup>4</sup>ὁ ἥλιος μεταστραφήσεται εἰς σκότος καὶ ἡ σελήνη εἰς αἷμα πρὶν ἐλθεῖν ἡμέραν κυρίου τὴν μεγάλην καὶ ἐπιφανῆ. <sup>5</sup>καὶ ἔσται πᾶς, ὃς ἂν ἐπικαλέσηται τὸ ὄνομα κυρίου, σωθήσεται. ὅτι ἐν τῷ ὅρει Σιων καὶ ἐν Ιερουσαλημ ἔσται ἀνασωζόμενος, καθότι εἴπεν κύριος, καὶ εὐαγγελιζόμενοι, οὓς κύριος προσκέληται.

**4** <sup>1</sup>Διότι ἴδού ἐγὼ ἐν ταῖς ἡμέραις ἐκείναις καὶ ἐν τῷ καιρῷ ἐκείνῳ, ὅταν ἐπιστρέψω τὴν αἰχμαλωσίαν Ιουδα καὶ Ιερουσαλημ, <sup>2</sup>καὶ συνάξω πάντα τὰ ἔθνη καὶ κατάξω αὐτὰ εἰς τὴν κοιλάδα Ιωσαφατ καὶ διακριθήσομαι πρὸς αὐτοὺς ἐκεῖ ὑπὲρ τοῦ λαοῦ μου καὶ τῆς κληρονομίας μου Ισραὴλ, οἵ διεσπάρησαν ἐν τοῖς ἔθνεσιν· καὶ τὴν γῆν μου καταδιείλαντο <sup>3</sup>καὶ ἐπὶ τὸν λαόν μου ἔβαλον κλήρους καὶ ἔδωκαν τὰ παιδάρια πόρναις καὶ τὰ κοράσια ἐπώλουν ἀντὶ οἶνου καὶ ἐπινον. <sup>4</sup>καὶ τί καὶ ὑμεῖς ἐμοί, Τύρος καὶ Σιδών καὶ πᾶσα Γαλιλαία ἀλλοφύλων; μὴ ἀνταπόδομα ὑμεῖς ἀνταποδίδοτέ μοι; ἡ μνησικακεῖτε ὑμεῖς ἐπ' ἐμοὶ ὁξέως; καὶ ταχέως ἀνταποδώσω τὸ ἀνταπόδομα ὑμῶν εἰς κεφαλὰς ὑμῶν, <sup>5</sup>ἀνθ' ὃν τὸ ἀργύριόν μου καὶ τὸ χρυσόν μου ἐλάβετε καὶ τὰ ἐπίλεκτά μου καὶ τὰ καλὰ εἰσηνέγκατε

εἰς τοὺς ναοὺς ὑμῶν ὥκαι τοὺς υἱὸντος Ιουδα καὶ τοὺς υἱὸντος Ιερουσαλημ ἀπέδοσθε τοῖς υἱοῖς τῶν Ἐλλήνων, ὅπως ἔξωσητε αὐτοὺς ἐκ τῶν ὁρίων αὐτῶν. <sup>7</sup>ιδοὺ ἐγὼ ἔξεγείρω αὐτοὺς ἐκ τοῦ τόπου, οὗ ἀπέδοσθε αὐτοὺς ἐκεῖ, καὶ ἀνταποδώσω τὸ ἀνταπόδομα ὑμῶν εἰς κεφαλὰς ὑμῶν <sup>8</sup>καὶ ἀποδώσομαι τοὺς υἱὸντος ὑμῶν καὶ τὰς θυγατέρας ὑμῶν εἰς χεῖρας υἱῶν Ιουδα, καὶ ἀποδώσονται αὐτοὺς εἰς αἰχμαλωσίαν εἰς ἔθνος μακρὰν ἀπέχον, ὅτι κύριος ἐλάλησεν.

<sup>9</sup>Κηρύξατε ταῦτα ἐν τοῖς ἔθνεσιν, ἀγιάσατε πόλεμον, ἔξεγείρατε τοὺς μαχητάς· προσαγάγετε καὶ ἀναβαίνετε, πάντες ἄνδρες πολεμισταί. <sup>10</sup>συγκόψατε τὰ ἄροτρα ὑμῶν εἰς ρόμφαιας καὶ τὰ δρέπανα ὑμῶν εἰς σειρομάστας· ὁ ἀδύνατος λεγέτω ὅτι Ἰσχύω ἐγώ. <sup>11</sup>συναθροίζεσθε καὶ εἰσπορεύεσθε, πάντα τὰ ἔθνη κυκλόθεν, καὶ συνάχθητε ἐκεῖ· ὁ πραῦς ἔστω μαχητής. <sup>12</sup>ἔξεγειρέσθωσαν καὶ ἀναβαινέτωσαν πάντα τὰ ἔθνη εἰς τὴν κοιλάδα Ιωσαφατ, διότι ἐκεῖ καθιῶ τοῦ διακρῖναι πάντα τὰ ἔθνη κυκλόθεν. <sup>13</sup>ἔξαποστείλατε δρέπανα, ὅτι παρέστηκεν τρύγητος· εἰσπορεύεσθε πατεῖτε, διότι πλήρης ἡ ληνός· ὑπερεκχεῖται τὰ ὑπολήνια, ὅτι πεπλήθυνται τὰ κακὰ αὐτῶν. <sup>14</sup>ἥχοι ἔξήχησαν ἐν τῇ κοιλάδι τῆς δίκης, ὅτι ἐγγὺς ἡμέρα κυρίου ἐν τῇ κοιλάδι τῆς δίκης. <sup>15</sup>οἱ ἥλιοι καὶ ἡ σελήνη συσκοτάσουσιν, καὶ οἱ ἀστέρες δύσουσιν φέγγος αὐτῶν. <sup>16</sup>οἱ δὲ κύριος ἐκ Σιων ἀνακεκράξεται καὶ ἔξ Ιερουσαλημ δώσει φωνὴν αὐτοῦ, καὶ σεισθήσεται ὁ οὐρανὸς καὶ ἡ γῆ· ὁ δὲ κύριος φείσεται τοῦ λαοῦ αὐτοῦ, καὶ ἐνισχύσει κύριος τοὺς υἱὸντος Ισραὴλ. <sup>17</sup>καὶ ἐπιγνώσεσθε διότι ἐγὼ κύριος ὁ θεὸς ὑμῶν ὁ κατασκηνῶν ἐν Σιων ἐν ὅρει ἀγίῳ μου· καὶ ἔσται Ιερουσαλημ πόλις ἀγία, καὶ ἀλλογενεῖς οὐ διελεύσονται δι' αὐτῆς οὐκέτι. <sup>18</sup>καὶ ἔσται ἐν τῇ ἡμέρᾳ ἐκείνῃ ἀποσταλάξει τὰ ὅρη γλυκασμόν, καὶ οἱ βουνοὶ ῥυήσονται γάλα, καὶ πᾶσαι αἱ ἀφέσεις Ιουδα ῥυήσονται ὕδατα, καὶ πηγὴ ἔξ οἴκου κυρίου ἔξελεύσεται καὶ ποτιεῖ τὸν χειμάρρουν τῶν σχοίνων. <sup>19</sup>Αἴγυπτος εἰς ἀφανισμὸν ἔσται, καὶ ἡ Ιδουμαία εἰς πεδίον ἀφανισμοῦ ἔσται ἔξ ἀδικιῶν υἱῶν Ιουδα, ἀνθ' ὧν ἔξέχεαν αἷμα δίκαιον ἐν τῇ γῇ αὐτῶν. <sup>20</sup>οἱ δὲ Ιουδαία εἰς τὸν αἰῶνα κατοικήσεται καὶ Ιερουσαλημ εἰς γενεὰς γενεῶν. <sup>21</sup>καὶ ἐκδικήσω τὸ αἷμα αὐτῶν καὶ οὐ μὴ ἀθωώσω. καὶ κύριος κατασκηνώσει ἐν Σιων.

## ΑΒΔΙΟΥ

### 1 Ι<sup>ο</sup>ρασις Αβδιου.

Τάδε λέγει κύριος ὁ θεὸς τῇ Ιδουμαίᾳ Ἀκοήν ἡκουσα παρὰ κυρίου, καὶ περιοχὴν εἰς τὰ ἔθνη ἔξαπέστειλεν Ἀνάστητε καὶ ἔξαναστῶμεν ἐπ' αὐτὴν εἰς πόλεμον. <sup>2</sup>ιδοὺ ὀλιγοστὸν δέδωκά σε ἐν τοῖς ἔθνεσιν, ἡτιμωμένος σὺ εἰ σφόδρα. <sup>3</sup>ὑπερηφανία τῆς καρδίας σου ἐπῆρέν σε κατασκηνοῦντα ἐν ταῖς ὁπαῖς τῶν πετρῶν, ὑψῶν κατοικίαν αὐτοῦ λέγων ἐν καρδίᾳ αὐτοῦ Τίς με κατάξει ἐπὶ τὴν γῆν; <sup>4</sup>εὰν μετεωρισθῆς ὡς ἀετὸς καὶ ἐὰν ἀνὰ μέσον τῶν ἀστρων θῆς νοσσιάν σου, ἐκεῖθεν κατάξω σε, λέγει κύριος. <sup>5</sup>εὶ κλέπται εἰσῆλθον πρὸς σὲ ἦ λησταὶ νυκτός, ποῦ ἀν ἀπερρίφης; οὐκ ἀν ἔκλεψαν τὰ ἱκανὰ

έαυτοῖς; καὶ εἰ τρυγηταὶ εἰσῆλθον πρὸς σέ, οὐκ ἀν ὑπελίποντο ἐπιφυλλίδα; <sup>6</sup>πῶς ἔξηρευνήθη Ἡσαυ καὶ κατελήμφθη αὐτοῦ τὰ κεκρυμμένα. <sup>7</sup>ἔως τῶν ὁρίων σου ἔξαπέστειλάν σε πάντες οἱ ἄνδρες τῆς διαθήκης σου, ἀντέστησάν σοι ἡδυνάσθησαν πρὸς σὲ ἄνδρες εἰρηνικοί σου, ἔθηκαν ἔνεδρα ὑποκάτω σου, οὐκ ἔστιν σύνεσις αὐτοῖς. <sup>8</sup>ἐν ἐκείνῃ τῇ ἡμέρᾳ, λέγει κύριος, ἀπολῶ σοφοὺς ἐκ τῆς Ιδουμαίας καὶ σύνεσιν ἔξ ὅρους Ἡσαυ. <sup>9</sup>καὶ πτογθήσονται οἱ μαχηταί σου οἱ ἐκ Θαιμαν, ὅπως ἔξαρθῇ ἄνθρωπος ἔξ ὅρους Ἡσαυ <sup>10</sup>διὰ τὴν σφαγὴν καὶ τὴν ἀσέβειαν τὴν εἰς τὸν ἀδελφόν σου Ιακωβ, καὶ καλύψει σε αἰσχύνη καὶ ἔξαρθήσῃ εἰς τὸν αἰῶνα.

<sup>11</sup>Ἄφ' ἦς ἡμέρας ἀντέστης ἔξ ἐναντίας ἐν ἡμέρᾳ αἰχμαλωτευόντων ἀλλογενῶν δύναμιν αὐτοῦ καὶ ἀλλότριοι εἰσῆλθον εἰς πύλας αὐτοῦ καὶ ἐπὶ Ιερουσαλημ ἔβαλον κλήρους, καὶ σὺ ἦς ὡς εἰς ἔξ αὐτῶν. <sup>12</sup>καὶ μὴ ἐπίδης ἡμέραν ἀδελφοῦ σου ἐν ἡμέρᾳ ἀλλοτρίων καὶ μὴ ἐπιχαρῆς ἐπὶ τοὺς υἱοὺς Ιουδα ἐν ἡμέρᾳ ἀπωλείας αὐτῶν καὶ μὴ μεγαλορρημονήσης ἐν ἡμέρᾳ θλίψεως. <sup>13</sup>μηδὲ εἰσέλθῃς εἰς πύλας λαῶν ἐν ἡμέρᾳ πόνων αὐτῶν μηδὲ ἐπίδης καὶ σὺ τὴν συναγωγὴν αὐτῶν ἐν ἡμέρᾳ ὀλέθρου αὐτῶν μηδὲ συνεπιθῇ ἐπὶ τὴν δύναμιν αὐτῶν ἐν ἡμέρᾳ ἀπωλείας αὐτῶν. <sup>14</sup>μηδὲ ἐπιστῆς ἐπὶ τὰς διεχβολὰς αὐτῶν τοῦ ἔξολεθρεῦσαι τοὺς ἀνασῳζομένους αὐτῶν μηδὲ συγκλείσῃς τοὺς φεύγοντας ἔξ αὐτῶν ἐν ἡμέρᾳ θλίψεως. <sup>15</sup>διότι ἐγγὺς ἡμέρα κυρίου ἐπὶ πάντα τὰ ἔθνη· δὸν τρόπον ἐποίησας, οὕτως ἔσται σοι· τὸ ἀνταπόδομά σου ἀνταποδοθήσεται εἰς κεφαλὴν σου. <sup>16</sup>διότι δὸν τρόπον ἐπιεις ἐπὶ τὸ ὅρος τὸ ἄγιόν μου, πίονται πάντα τὰ ἔθνη οἶνον· πίονται καὶ καταβήσονται καὶ ἔσονται καθὼς οὐχ ὑπάρχοντες.

<sup>17</sup>Ἐν δὲ τῷ ὅρει Σιων ἔσται ἡ σωτηρία, καὶ ἔσται ἄγιον· καὶ κατακληρονομήσουσιν ὁ οἶκος Ιακωβ τοὺς κατακληρονομήσαντας αὐτούς. <sup>18</sup>καὶ ἔσται ὁ οἶκος Ιακωβ πῦρ, ὁ δὲ οἶκος Ιωσηφ φλόξ, ὁ δὲ οἶκος Ἡσαυ εἰς καλάμην, καὶ ἐκκαυθήσονται εἰς αὐτοὺς καὶ καταφάγονται αὐτούς, καὶ οὐκ ἔσται πυροφόρος ἐν τῷ οἴκῳ Ἡσαυ, διότι κύριος ἐλάλησεν. <sup>19</sup>καὶ κατακληρονομήσουσιν οἱ ἐν Ναγεβ τὸ ὅρος τὸ Ἡσαυ καὶ οἱ ἐν τῇ Σεφηλα τοὺς ἀλλοφύλους καὶ κατακληρονομήσουσιν τὸ ὅρος Εφραϊμ καὶ τὸ πεδίον Σαμαρείας καὶ Βενιαμιν καὶ τὴν Γαλααδίτιν. <sup>20</sup>καὶ τῆς μετοικεσίας ἡ ἀρχὴ αὔτη· τοῖς υἱοῖς Ισραὴλ γῆ τῶν Χαναναίων ἔως Σαρεπτῶν καὶ ἡ μετοικεσία Ιερουσαλημ ἔως Εφραθα, καὶ κληρονομήσουσιν τὰς πόλεις τοῦ Ναγεβ. <sup>21</sup>καὶ ἀναβήσονται ἄνδρες σεσωσμένοι ἔξ ὅρους Σιων τοῦ ἐκδικῆσαι τὸ ὅρος Ἡσαυ, καὶ ἔσται τῷ κυρίῳ ἡ βασιλεία.

## IΩΝΑΣ

**1** <sup>1</sup>Καὶ ἐγένετο λόγος κυρίου πρὸς Ιωναν τὸν τοῦ Αμαθί λέγων <sup>2</sup>Ἄναστηθι καὶ πορεύθητι εἰς Νινευη τὴν πόλιν τὴν μεγάλην καὶ κήρυξον ἐν αὐτῇ, ὅτι ἀνέβη ἡ κραυγὴ τῆς κακίας αὐτῆς πρὸς με. <sup>3</sup>καὶ ἀνέστη Ιωνας τοῦ φυγεῖν εἰς Θαρσις ἐκ προσώπου κυρίου καὶ κατέβη εἰς Ιοππην καὶ εὗρεν πλοῖον βαδίζον εἰς Θαρσις καὶ ἔδωκεν τὸ ναῦλον αὐτοῦ καὶ ἐνέβη εἰς αὐτὸ τοῦ πλεῦσαι μετ' αὐτῶν εἰς

Θαρσις ἐκ προσώπου κυρίου. <sup>4</sup>καὶ κύριος ἔξήγειρεν πνεῦμα εἰς τὴν θάλασσαν, καὶ ἐγένετο κλύδων μέγας ἐν τῇ θαλάσσῃ, καὶ τὸ πλοῖον ἐκινδύνευεν συντριβῆναι. <sup>5</sup>καὶ ἐφοβήθησαν οἱ ναυτικοὶ καὶ ἀνεβόν ἔκαστος πρὸς τὸν θεὸν αὐτῶν καὶ ἐκβολὴν ἐποιήσαντο τῶν σκευῶν τῶν ἐν τῷ πλοίῳ εἰς τὴν θάλασσαν τοῦ κουφισθῆναι ἀπ' αὐτῶν· Ιωνᾶς δὲ κατέβη εἰς τὴν κοίλην τοῦ πλοίου καὶ ἐκάθευδεν καὶ ἔρρεγχεν. <sup>6</sup>καὶ προσῆλθεν πρὸς αὐτὸν ὁ πρωρεὺς καὶ εἶπεν αὐτῷ Τί σὺ ρέγχεις; ἀνάστα καὶ ἐπικαλοῦ τὸν θεόν σου, ὅπως διασώσῃ ὁ θεὸς ἡμᾶς καὶ μὴ ἀπολώμεθα. <sup>7</sup>καὶ εἶπεν ἔκαστος πρὸς τὸν πλησίον αὐτοῦ Δεῦτε βάλωμεν κλήρους καὶ ἐπιγνῶμεν τίνος ἔνεκεν ἡ κακία αὕτη ἐστὶν ἐν ἡμῖν. καὶ ἔβαλον κλήρους, καὶ ἐπεσεν ὁ κλῆρος ἐπὶ Ιωναν. <sup>8</sup>καὶ εἶπον πρὸς αὐτόν Ἀπάγγειλον ἡμῖν τίνος ἔνεκεν ἡ κακία αὕτη ἐστὶν ἐν ἡμῖν. τίς σου ἡ ἐργασία ἐστίν; καὶ πόθεν ἔρχῃ, καὶ ἐκ ποίας χώρας καὶ ἐκ ποίου λαοῦ εἴ σύ; <sup>9</sup>καὶ εἶπεν πρὸς αὐτούς Δοῦλος κυρίου ἐγώ είμι καὶ τὸν κύριον θεὸν τοῦ οὐρανοῦ ἐγὼ σέβομαι, ὃς ἐποίησεν τὴν θάλασσαν καὶ τὴν ξηράν. <sup>10</sup>καὶ ἐφοβήθησαν οἱ ἄνδρες φόβον μέγαν καὶ εἶπαν πρὸς αὐτόν Τί τοῦτο ἐποίησας; διότι ἔγνωσαν οἱ ἄνδρες ὅτι ἐκ προσώπου κυρίου ἦν φεύγων, ὅτι ἀπήγγειλεν αὐτοῖς. <sup>11</sup>καὶ εἶπαν πρὸς αὐτόν Τί σοι ποιήσωμεν καὶ κοπάσει ἡ θάλασσα ἀφ' ἡμῶν; ὅτι ἡ θάλασσα ἐπορεύετο καὶ ἔξήγειρεν μᾶλλον κλύδωνα. <sup>12</sup>καὶ εἶπεν Ιωνᾶς πρὸς αὐτούς Ἀρατέ με καὶ ἐμβάλετέ με εἰς τὴν θάλασσαν, καὶ κοπάσει ἡ θάλασσα ἀφ' ὑμῶν. διότι ἔγνωκα ἐγὼ ὅτι δι' ἐμὲ ὁ κλύδων ὃ μέγας οὗτος ἐφ' ὑμᾶς ἐστιν. <sup>13</sup>καὶ παρεβιάζοντο οἱ ἄνδρες τοῦ ἐπιστρέψαι πρὸς τὴν γῆν καὶ οὐκ ἡδύναντο, ὅτι ἡ θάλασσα ἐπορεύετο καὶ ἔξηγείρετο μᾶλλον ἐπ' αὐτούς. <sup>14</sup>καὶ ἀνεβόησαν πρὸς κύριον καὶ εἶπαν Μηδαμῶς, κύριε, μὴ ἀπολώμεθα ἔνεκεν τῆς ψυχῆς τοῦ ἀνθρώπου τούτου, καὶ μὴ δῶς ἐφ' ἡμᾶς αἷμα δίκαιον, ὅτι σύ, κύριε, δὸν τρόπον ἐβούλου πεποίηκας. <sup>15</sup>καὶ ἔλαβον τὸν Ιωναν καὶ ἔξέβαλον αὐτὸν εἰς τὴν θάλασσαν, καὶ ἔστη ἡ θάλασσα ἐκ τοῦ σάλου αὐτῆς. <sup>16</sup>καὶ ἐφοβήθησαν οἱ ἄνδρες φόβῳ μεγάλῳ τὸν κύριον καὶ ἔθυσαν θυσίαν τῷ κυρίῳ καὶ εὔξαντο εὐχάς.

2 <sup>1</sup>Καὶ προσέταξεν κύριος κήτει μεγάλῳ καταπιεῖν τὸν Ιωναν· καὶ ἦν Ιωνᾶς ἐν τῇ κοιλίᾳ τοῦ κήτους τρεῖς ἡμέρας καὶ τρεῖς νύκτας. <sup>2</sup>καὶ προσηγένετο Ιωνᾶς πρὸς κύριον τὸν θεὸν αὐτοῦ ἐκ τῆς κοιλίας τοῦ κήτους <sup>3</sup>καὶ εἶπεν

Ἐβόησα ἐν θλίψει μου πρὸς κύριον τὸν θεόν μου, καὶ εἰσήκουσέν μου.

ἐκ κοιλίας ἄδου κραυγῆς μου ἥκουσας φωνῆς μου.

Ἄπερριψάς με εἰς βάθη καρδίας θαλάσσης, καὶ ποταμοί με ἐκύκλωσαν.

πάντες οἱ μετεωρισμοί σου καὶ τὰ κύματά σου ἐπ' ἐμὲ διῆλθον.

5καὶ ἐγὼ εἶπα Ἀπῶσμαι ἐξ ὁφθαλμῶν σου·

ἄρα προσθήσω τοῦ ἐπιβλέψαι πρὸς τὸν ναὸν τὸν ἄγιόν σου;

6περιεχύθη ὄδωρ μοι ἔως ψυχῆς,

ἄβυσσος ἐκύκλωσέν με ἐσχάτη,

ἔδυ ἡ κεφαλή μου εἰς σχισμὰς ὄρέων.

7κατέβην εἰς γῆν, ἦσαν οἱ μοχλοί αὐτῆς κάτοχοι αἰώνιοι,

καὶ ἀναβήτω φθορὰ ζωῆς μου, κύριε ὁ θεός μου.

8ἐν τῷ ἐκλείπειν ἀπ' ἐμοῦ τὴν ψυχήν μου τοῦ κυρίου ἐμνήσθην,

καὶ ἔλθοι πρὸς σὲ ἡ προσευχή μου εἰς ναὸν ἄγιον σου.

9φυλασσόμενοι μάταια καὶ ψευδῆ ἔλεος αὐτῶν ἐγκατέλιπον.

10ἔγὼ δὲ μετὰ φωνῆς αἰνέσεως καὶ ἔξομολογήσεως θύσω σοι·

ὅσα ηὔξαμην, ἀποδώσω σοι σωτηρίου τῷ κυρίῳ.

11καὶ προσετάγη τῷ κήτει, καὶ ἐξέβαλεν τὸν Ιωναν ἐπὶ τὴν ἔηράν.

3<sup>1</sup>Καὶ ἐγένετο λόγος κυρίου πρὸς Ιωναν ἐκ δευτέρου λέγων <sup>2</sup>Ανάστηθι καὶ πορεύθητι εἰς Νινευη τὴν πόλιν τὴν μεγάλην καὶ κήρυξον ἐν αὐτῇ κατὰ τὸ κήρυγμα τὸ ἔμπροσθεν, ὃ ἔγὼ ἐλάλησα πρὸς σέ. <sup>3</sup>καὶ ἀνέστη Ιωνας καὶ ἐπορεύθη εἰς Νινευη, καθὼς ἐλάλησεν κύριος· ὃ δὲ Νινευη ἦν πόλις μεγάλη τῷ θεῷ ὥσει πορείας ὅδοῦ ἡμερῶν τριῶν. <sup>4</sup>καὶ ἤρξατο Ιωνας τοῦ εἰσελθεῖν εἰς τὴν πόλιν ὥσει πορείαν ἡμέρας μιᾶς καὶ ἐκήρυξεν καὶ εἶπεν "Ἐπι τρεῖς ἡμέραι καὶ Νινευη καταστραφήσεται. <sup>5</sup>καὶ ἐνεπίστευσαν οἱ ἄνδρες Νινευη τῷ θεῷ καὶ ἐκήρυξαν νηστείαν καὶ ἐνεδύσαντο σάκκους ἀπὸ μεγάλου αὐτῶν ἔως μικροῦ αὐτῶν. <sup>6</sup>καὶ ἤγγισεν ὁ λόγος πρὸς τὸν βασιλέα τῆς Νινευη, καὶ ἐξανέστη ἀπὸ τοῦ θρόνου αὐτοῦ καὶ περιείλατο τὴν στολὴν αὐτοῦ ἀφ' ἑαυτοῦ καὶ περιεβάλετο σάκκον καὶ ἐκάθισεν ἐπὶ σποδοῦ. <sup>7</sup>καὶ ἐκηρύχθη καὶ ἐρρέθη ἐν τῇ Νινευη παρὰ τοῦ βασιλέως καὶ παρὰ τῶν μεγιστάνων αὐτοῦ λέγων Οἱ ἄνθρωποι καὶ τὰ κτήνη καὶ οἱ βόες καὶ τὰ πρόβατα μὴ γευσάσθωσαν μηδὲν μηδὲ νεμέσθωσαν μηδὲ ὕδωρ πιέτωσαν. <sup>8</sup>καὶ περιεβάλοντο σάκκους οἱ ἄνθρωποι καὶ τὰ κτήνη, καὶ ἀνεβόησαν πρὸς τὸν θεὸν ἐκτενῶς· καὶ ἀπέστρεψαν ἔκαστος ἀπὸ τῆς ὁδοῦ αὐτοῦ τῆς πονηρᾶς καὶ ἀπὸ τῆς ἀδικίας τῆς ἐν χερσὶν αὐτῶν λέγοντες <sup>9</sup>Τίς οἶδεν εἰ μετανόησει ὁ θεὸς καὶ ἀποστρέψει εἴς ὁργῆς θυμοῦ αὐτοῦ καὶ οὐ μὴ ἀπολώμεθα; <sup>10</sup>καὶ εἶδεν ὁ θεὸς τὰ ἔργα αὐτῶν, ὅτι ἀπέστρεψαν ἀπὸ τῶν ὁδῶν αὐτῶν τῶν πονηρῶν, καὶ μετενόησεν ὁ θεὸς ἐπὶ τῇ κακίᾳ, ἢ ἐλάλησεν τοῦ ποιῆσαι αὐτοῖς, καὶ οὐκ ἐποίησεν.

4<sup>1</sup>Καὶ ἐλυπήθη Ιωνας λύπην μεγάλην καὶ συνεχύθη. <sup>2</sup>καὶ προσεύξατο πρὸς κύριον καὶ εἶπεν <sup>3</sup>Ω κύριε, οὐχ οὗτοι οἱ λόγοι μου ἔτι ὅντος μου ἐν τῇ γῇ μου; διὰ τοῦτο προέφθασα τοῦ φυγεῖν εἰς Θαρσις, διότι ἔγνων ὅτι σὺ ἐλεήμων καὶ οἰκτίρμων, μακρόθυμος καὶ πολυέλεος καὶ μετανοῶν ἐπὶ ταῖς κακίαις. <sup>3</sup>καὶ νῦν, δέσποτα κύριε, λαβὲ τὴν ψυχήν μου ἀπ' ἐμοῦ, ὅτι καλὸν τὸ ἀποθανεῖν με ἢ ζῆν με. <sup>4</sup>καὶ εἶπεν κύριος πρὸς Ιωναν Εἰ σφόδρα λελύπησαι σύ; <sup>5</sup>καὶ ἐξῆλθεν Ιωνας ἐκ τῆς πόλεως καὶ ἐκάθισεν ἀπέναντι τῆς πόλεως· καὶ ἐποίησεν ἑαυτῷ ἐκεῖ σκηνὴν καὶ ἐκάθητο ὑποκάτω αὐτῆς ἐν σκιᾷ, ἔως οὖ ἀπίδη τί ἔσται τῇ πόλει. <sup>6</sup>καὶ προσέταξεν κύριος ὁ θεὸς κολοκύνθη, καὶ ἀνέβη ὑπὲρ κεφαλῆς τοῦ Ιωνα τοῦ εἶναι σκιὰν ὑπεράνω τῆς κεφαλῆς αὐτοῦ τοῦ σκιάζειν αὐτῷ ἀπὸ τῶν κακῶν αὐτοῦ· καὶ ἐχάρη Ιωνας ἐπὶ τῇ κολοκύνθη χαρὰν μεγάλην. <sup>7</sup>καὶ προσέταξεν τὸν κολόκυνθην, καὶ ἀπεξηράνθη. <sup>8</sup>καὶ ἐγένετο ἄμα τῷ ἀνατεῖλαι τὸν ἥλιον καὶ προσέταξεν ὁ θεὸς πνεύματι καύσωνος συγκαίοντι, καὶ ἐπάταξεν ὁ ἥλιος ἐπὶ τὴν κεφαλὴν

Ιωνα· καὶ ὡλιγοψύχησεν καὶ ἀπελέγετο τὴν ψυχὴν αὐτοῦ καὶ εἶπεν Καλόν μοι ἀποθανεῖν με ἥ ζῆν.  
⁹καὶ εἶπεν ὁ θεὸς πρὸς Ιωναν Εἰ σφόδρα λελύπησαι σὺ ἐπὶ τῇ κολοκύνθῃ; καὶ εἶπεν Σφόδρα  
λελύπημαι ἐγὼ ἔως θανάτου. <sup>10</sup>καὶ εἶπεν κύριος Σὺ ἐφείσω ὑπὲρ τῆς κολοκύνθης, ὑπὲρ ἣς οὐκ  
ἐκακοπάθησας ἐπ' αὐτὴν καὶ οὐκ ἐξέθρεψας αὐτὴν, ἢ ἐγενήθη ὑπὸ νύκτα καὶ ὑπὸ νύκτα ἀπώλετο.  
<sup>11</sup>ἔγὼ δὲ οὐ φείσομαι ὑπὲρ Νινευη τῆς πόλεως τῆς μεγάλης, ἐν ᾧ κατοικοῦσιν πλείους ἡ δῶδεκα  
μυριάδες ἀνθρώπων, οἵτινες οὐκ ἔγνωσαν δεξιὰν αὐτῶν ἢ ἀριστερὰν αὐτῶν, καὶ κτήνη πολλά;

## ΝΑΟΥΜ

### 1 Λῆμμα Νινευη· βιβλίον ὁράσεως Ναούμ τοῦ Ελκεσαίου.

<sup>2</sup>Θεὸς ζηλωτὴς καὶ ἐκδικῶν κύριος, ἐκδικῶν κύριος μετὰ θυμοῦ ἐκδικῶν κύριος τοὺς ὑπεναντίους  
αὐτοῦ, καὶ ἐξαίρων αὐτὸς τοὺς ἔχθροὺς αὐτοῦ. <sup>3</sup>κύριος μακρόθυμος, καὶ μεγάλη ἡ ἴσχυς αὐτοῦ, καὶ  
ἀθωῶν οὐκ ἀθωώσει κύριος. ἐν συντελείᾳ καὶ ἐν συστεισμῷ ἡ ὁδὸς αὐτοῦ, καὶ νεφέλαι κονιορτὸς  
ποδῶν αὐτοῦ. <sup>4</sup>ἀπειλῶν θαλάσση καὶ ἔχραινων αὐτὴν καὶ πάντας τοὺς ποταμοὺς ἐξερημῶν· ὡλιγώθη  
ἡ Βασανῖτις καὶ ὁ Κάρμηλος, καὶ τὰ ἐξανθοῦντα τοῦ Λιβάνου ἐξέλιπεν. <sup>5</sup>τὰ ὅρη ἐσείσθησαν ἀπ'  
αὐτοῦ, καὶ οἱ βουνοὶ ἐσαλεύθησαν· καὶ ἀνεστάλη ἡ γῆ ἀπὸ προσώπου αὐτοῦ, ἡ σύμπασα καὶ πάντες  
οἱ κατοικοῦντες ἐν αὐτῇ. <sup>6</sup>ἀπὸ προσώπου ὄργης αὐτοῦ τίς ὑποστήσεται; καὶ τίς ἀντιστήσεται ἐν ὄργῃ  
θυμοῦ αὐτοῦ; ὁ θυμὸς αὐτοῦ τήκει ἀρχάς, καὶ αἱ πέτραι διεθρύβησαν ἀπ' αὐτοῦ. <sup>7</sup>χρηστὸς κύριος τοῖς  
ὑπομένουσιν αὐτὸν ἐν ἡμέρᾳ Θλίψεως καὶ γινώσκων τοὺς εὐλαβουμένους αὐτόν. <sup>8</sup>καὶ ἐν κατακλυσμῷ  
πορείας συντέλειαν ποιήσεται τοὺς ἐπεγειρομένους, καὶ τοὺς ἔχθροὺς αὐτοῦ διώξεται σκότος. <sup>9</sup>τί  
λογίζεσθε ἐπὶ τὸν κύριον; συντέλειαν αὐτὸς ποιήσεται, οὐκ ἐκδικήσει δίς ἐπὶ τὸ αὐτὸν ἐν Θλίψει. <sup>10</sup>ὅτι  
ἔως θεμελίου αὐτῶν χερσωθήσεται καὶ ὡς σμῖλαξ περιπλεκομένη βρωθήσεται καὶ ὡς καλάμη  
ξηρασίας μεστή. <sup>11</sup>ἐκ σοῦ ἐξελεύσεται λογισμὸς κατὰ τοῦ κυρίου πονηρὰ λογιζόμενος ἐναντία. <sup>12</sup>τάδε  
λέγει κύριος κατάρχων ὑδάτων πολλῶν Καὶ οὕτως διασταλήσονται, καὶ ἡ ἀκοή σου οὐκ  
ἐνακουσθήσεται ἔτι. <sup>13</sup>καὶ νῦν συντρίψω τὴν ράβδον αὐτοῦ ἀπὸ σοῦ καὶ τοὺς δεσμούς σου διαρρήξω.  
<sup>14</sup>καὶ ἐντελεῖται ὑπὲρ σοῦ κύριος, οὐ σπαρήσεται ἐκ τοῦ ὀνόματός σου ἔτι. ἐξ οἴκου θεοῦ σου  
ἐξολεθρεύσω τὰ γλυπτὰ καὶ χωνευτά· θήσομαι ταφήν σου, ὅτι ταχεῖς.

<sup>2</sup>1 Ιδοὺ ἐπὶ τὰ ὅρη οἱ πόδες εὐαγγελίζομένου καὶ ἀπαγγέλλοντος εἰρήνην· ἔόρταζε, Ιουδα, τὰς  
έορτάς σου, ἀπόδος τὰς εὐχάς σου, διότι οὐ μὴ προσθήσωσιν ἔτι τοῦ διελθεῖν διὰ σοῦ εἰς παλαίωσιν  
Συντετέλεσται, ἐξῆρται. <sup>2</sup>ἀνέβη ἐμφυσῶν εἰς πρόσωπόν σου ἐξαιρούμενος ἐκ Θλίψεως· σκόπευσον  
ὅδόν, κράτησον ὁσφύος, ἄνδρισαι τῇ ἴσχυι σφόδρα, <sup>3</sup>διότι ἀπέστρεψεν κύριος τὴν ὕβριν Ιακωβ καθὼς  
ὕβριν τοῦ Ισραὴλ, διότι ἐκτινάσσοντες ἐξετίναξαν αὐτοὺς καὶ τὰ κλήματα αὐτῶν, διέφθειραν <sup>4</sup>πλα  
δυναστείας αὐτῶν ἐξ ἀνθρώπων, ἄνδρας δυνατοὺς ἐμπαίζοντας ἐν πυρί· αἱ ἡνίαι τῶν ἄρμάτων αὐτῶν

ἐν ἡμέρᾳ ἑτοιμασίας αὐτοῦ, καὶ οἱ ἱππεῖς θορυβηθήσονται <sup>5</sup>ἐν ταῖς ὁδοῖς, καὶ συγχυθήσονται τὰ ἄρματα καὶ συμπλακήσονται ἐν ταῖς πλατείαις· ἡ ὅρασις αὐτῶν ὡς λαμπάδες πυρὸς καὶ ὡς ἀστραπαὶ διατρέχουσαι. <sup>6</sup>καὶ μνησθήσονται οἱ μεγιστᾶνες αὐτῶν καὶ φεύξονται ἡμέρας καὶ ἀσθενήσουσιν ἐν τῇ πορείᾳ αὐτῶν καὶ σπεύσουσιν ἐπὶ τὰ τείχη καὶ ἑτοιμάσουσιν τὰς προφυλακὰς αὐτῶν. <sup>7</sup>πύλαι τῶν ποταμῶν διηγοίχθησαν, καὶ τὰ βασίλεια διέπεσεν, <sup>8</sup>καὶ ἡ ὑπόστασις ἀπεκαλύφθη, καὶ αὕτη ἀνέβαινεν, καὶ αἱ δοῦλαι αὐτῆς ἥγοντο καθὼς περιστεραὶ φθεγγόμεναι ἐν καρδίαις αὐτῶν. <sup>9</sup>καὶ Νινευη, ὡς κολυμβήθρα ὕδατος τὰ ὕδατα αὐτῆς, καὶ αὐτοὶ φεύγοντες οὐκ ἔστησαν, καὶ οὐκ ἦν ὁ ἐπιβλέπων. <sup>10</sup>διήρπαζον τὸ ἀργύριον, διήρπαζον τὸ χρυσίον, καὶ οὐκ ἦν πέρας τοῦ κόσμου αὐτῆς· βεβάρυνται ὑπὲρ πάντα τὰ σκεύη τὰ ἐπιθυμητὰ αὐτῆς. <sup>11</sup>ἐκτιναγμὸς καὶ ἀνατιναγμὸς καὶ ἐκβρασμὸς καὶ καρδίας θραυσμὸς καὶ ὑπόλυσις γονάτων καὶ ὠδῖνες ἐπὶ πᾶσαν ὀσφύν, καὶ τὸ πρόσωπον πάντων ὡς πρόσκαυμα χύτρας. <sup>12</sup>ποῦ ἐστιν τὸ κατοικητήριον τῶν λεόντων καὶ ἡ νομὴ ἡ οὖσα τοῖς σκύμνοις, οὗ ἐπορεύθη λέων τοῦ εἰσελθεῖν ἐκεῖ, σκύμνος λέοντος καὶ οὐκ ἦν ὁ ἐκφοβῶν; <sup>13</sup>λέων ἥρπασεν τὰ ἴκανὰ τοῖς σκύμνοις αὐτοῦ καὶ ἀπέπνιξεν τοῖς λέουσιν αὐτοῦ καὶ ἐπλησεν θήρας νοσσιὰν αὐτοῦ καὶ τὸ κατοικητήριον αὐτοῦ ἀρπαγῆς. <sup>14</sup>ἰδοὺ ἐγὼ ἐπὶ σέ, λέγει κύριος παντοκράτωρ, καὶ ἐκκαύσω ἐν καπνῷ πλῆθός σου, καὶ τοὺς λέοντάς σου καταφάγεται ῥομφαία, καὶ ἐξολεθρεύσω ἐκ τῆς γῆς τὴν θήραν σου, καὶ οὐ μὴ ἀκουσθῇ οὐκέτι τὰ ἔργα σου.

3 <sup>1</sup>Ω πόλις αἰμάτων ὅλη ψευδὴς ἀδικίας πλήρης, οὐ ψηλαφηθήσεται θήρα. <sup>2</sup>Φωνὴ μαστίγων καὶ φωνὴ σεισμοῦ τροχῶν καὶ ἵππου διώκοντος καὶ ἄρματος ἀναβράσσοντος <sup>3</sup>καὶ ἵππεως ἀναβαίνοντος καὶ στιλβούσης ῥομφαίας καὶ ἐξαστραπτόντων ὅπλων καὶ πλήθους τραυματιῶν καὶ βαρείας πτώσεως· καὶ οὐκ ἦν πέρας τοῖς ἔθνεσιν αὐτῆς, καὶ ἀσθενήσουσιν ἐν τοῖς σώμασιν αὐτῶν <sup>4</sup>ἀπὸ πλήθους πορνείας. πόρνη καλὴ καὶ ἐπιχαρής ἥγουμένη φαρμάκων ἡ πωλοῦσα ἔθνη ἐν τῇ πορνείᾳ αὐτῆς καὶ φυλὰς ἐν τοῖς φαρμάκοις αὐτῆς, <sup>5</sup>ἰδοὺ ἐγὼ ἐπὶ σέ, λέγει κύριος ὁ θεὸς ὁ παντοκράτωρ, καὶ ἀποκαλύψω τὰ ὀπίσω σου ἐπὶ τὸ πρόσωπόν σου καὶ δείξω ἔθνεσιν τὴν αἰσχύνην σου καὶ βασιλείας τὴν ἀτιμίαν σου <sup>6</sup>καὶ ἐπιρρίψω ἐπὶ σὲ βδελυγμὸν κατὰ τὰς ἀκαθαρσίας σου καὶ θήσομαι σε εἰς παράδειγμα, <sup>7</sup>καὶ ἐσται πᾶς ὁ ὄρῶν σε ἀποπηδήσεται ἀπὸ σοῦ καὶ ἐρεῖ Δειλαία Νινευη· τίς στενάξει αὐτήν; πόθεν ζητήσω παράκλησιν αὐτῆς; <sup>8</sup>έτοίμασαι μερίδα, ἄρμοσαι χορδήν, ἑτοίμασαι μερίδα, Αἱων ἡ κατοικοῦσα ἐν ποταμοῖς, ὕδωρ κύκλω αὐτῆς, ἦς ἡ ἀρχὴ θάλασσα καὶ ὕδωρ τὰ τείχη αὐτῆς, <sup>9</sup>καὶ Αἴθιοπία ἡ ἴσχὺς αὐτῆς καὶ Αἴγυπτος, καὶ οὐκ ἐστιν πέρας τῆς φυγῆς, καὶ Λίβυες ἐγένοντο βοηθοὶ αὐτῆς. <sup>10</sup>καὶ αὐτὴ εἰς μετοικεσίαν πορεύσεται αἰχμάλωτος, καὶ τὰ νήπια αὐτῆς ἐδαφιοῦσιν ἐπ’ ἀρχὰς πασῶν τῶν ὁδῶν αὐτῆς, καὶ ἐπὶ πάντα τὰ ἔνδοξα αὐτῆς βαλοῦσιν κλήρους, καὶ πάντες οἱ μεγιστᾶνες αὐτῆς δεθήσονται χειροπέδαις. <sup>11</sup>καὶ σὺ μεθυσθήσῃ καὶ ἐσῃ ὑπερεωραμένη, καὶ σὺ ζητήσεις σεαυτῇ στάσιν ἐξ ἐχθρῶν. <sup>12</sup>πάντα τὰ ὀχυρώματά σου συκαῖ σκοπούς ἔχουσαι· ἐὰν σαλευθῶσιν, καὶ πεσοῦνται εἰς στόμα ἔσθοντος. <sup>13</sup>ἰδοὺ ὁ λαός σου ὡς γυναικες ἐν σοί· τοῖς ἐχθροῖς σου ἀνοιγόμεναι ἀνοιχθήσονται πύλαι τῆς γῆς σου, καὶ καταφάγεται πῦρ τοὺς μοχλούς σου. <sup>14</sup>ὕδωρ

περιοχῆς ἐπίσπασαι σεαυτῇ καὶ κατακράτησον τῶν ὄχυρωμάτων σου, ἔμβηθι εἰς πηλὸν καὶ συμπατήθῃ ἐν ἀχύροις, κατακράτησον ὑπὲρ πλίνθον. <sup>15</sup>ἐκεῖ καταφάγεται σε πῦρ, ἔξολεθρεύσει σε ρόμφαία, καταφάγεται σε ὡς ἀκρίς, καὶ βαρυνθήσῃ ὡς βροῦχος. <sup>16</sup>ἐπλήθυνας τὰς ἐμπορίας σου ὑπὲρ τὰ ἄστρα τοῦ οὐρανοῦ· βροῦχος ὥρμησεν καὶ ἔξεπετάσθη. <sup>17</sup>ἔξηλατο ὡς ἀττέλεβος ὁ σύμμικτός σου, ὡς ἀκρίς ἐπιβεβηκοῦα ἐπὶ φραγμὸν ἐν ἡμέραις πάγους· ὁ ἥλιος ἀνέτειλεν, καὶ ἀφήλατο, καὶ οὐκ ἔγνω τὸν τόπον αὐτῆς· οὐαὶ αὐτοῖς. <sup>18</sup>ἐνύσταξαν οἱ ποιμένες σου, βασιλεὺς Ἀσσύριος ἐκοίμισεν τοὺς δυνάστας σου· ἀπῆρεν ὁ λαός σου ἐπὶ τὰ ὅρη, καὶ οὐκ ἦν ὁ ἐκδεχόμενος. <sup>19</sup>οὐκ ἔστιν ἵασις τῇ συντριβῇ σου, ἐφλέγμανεν ἡ πληγή σου· πάντες οἱ ἀκούοντες τὴν ἀγγελίαν σου κροτήσουσιν χεῖρας ἐπὶ σέ· διότι ἐπὶ τίνα οὐκ ἐπῆλθεν ἡ κακία σου διὰ παντός;

## ΑΜΒΑΚΟΥΜ

**1** <sup>1</sup>Τὸ λῆμμα, ὃ εἶδεν Αμβακουμ ὁ προφήτης.

<sup>2</sup>Ἐως τίνος, κύριε, κεκράξομαι καὶ οὐ μὴ εἰσακούσῃς; βοήσομαι πρὸς σὲ ἀδικούμενος καὶ οὐ σώσεις; <sup>3</sup>ίνα τί μοι ἔδειξας κόπους καὶ πόνους, ἐπιβλέπειν ταλαιπωρίαν καὶ ἀσέβειαν; ἔξ ἐναντίας μου γέγονεν κρίσις, καὶ ὁ κριτής λαμβάνει. <sup>4</sup>διὰ τοῦτο διεσκέδασται νόμος, καὶ οὐ διεξάγεται εἰς τέλος κρίμα, ὅτι ὁ ἀσέβης καταδυναστεύει τὸν δίκαιον. ἔνεκεν τούτου ἔξελεύσεται τὸ κρίμα διεστραμμένον. <sup>5</sup>ἴδετε, οἱ καταφρονηταί, καὶ ἐπιβλέψατε καὶ θαυμάσατε θαυμάσια καὶ ἀφανίσθητε, διότι ἔργον ἔγω ἔργαζομαι ἐν ταῖς ἡμέραις ὑμῶν, ὃ οὐ μὴ πιστεύσητε ἐάν τις ἐκδιηγῆται. <sup>6</sup>διότι ἴδού ἔγω ἔξεγείρω ἐφ' ὑμᾶς τοὺς Χαλδαίους τοὺς μαχητάς, τὸ ἔθνος τὸ πικρὸν καὶ τὸ ταχινὸν τὸ πορευόμενον ἐπὶ τὰ πλάτη τῆς γῆς τοῦ κατακληρονομῆσαι σκηνώματα οὐκ αὐτοῦ. <sup>7</sup>φοβερὸς καὶ ἐπιφανῆς ἔστιν, ἔξ αὐτοῦ τὸ κρίμα αὐτοῦ ἔσται, καὶ τὸ λῆμμα αὐτοῦ ἔξ αὐτοῦ ἔξελεύσεται. <sup>8</sup>καὶ ἔξαλοῦνται ὑπὲρ παρδάλεις οἱ ἵπποι αὐτοῦ καὶ ὁξύτεροι ὑπὲρ τοὺς λύκους τῆς Ἀραβίας· καὶ ἔξιππάσονται οἱ ἵππεῖς αὐτοῦ καὶ ὄρμήσουσιν μακρόθεν καὶ πετασθήσονται ὡς ἀετὸς πρόθυμος εἰς τὸ φαγεῖν. <sup>9</sup>συντέλεια εἰς ἀσεβεῖς ἥξει ἀνθεστηκότας προσώποις αὐτῶν ἔξ ἐναντίας καὶ συνάξει ὡς ἄμμον αἰχμαλωσίαν. <sup>10</sup>καὶ αὐτὸς ἐν βασιλεῦσιν ἐντρυφήσει, καὶ τύραννοι παίγνια αὐτοῦ, καὶ αὐτὸς εἰς πᾶν ὄχυρωμα ἐμπαίξεται καὶ βαλεῖ χῶμα καὶ κρατήσει αὐτοῦ. <sup>11</sup>τότε μεταβαλεῖ τὸ πνεῦμα καὶ διελεύσεται καὶ ἔξιλασται· αὕτη ἡ ἰσχὺς τῷ θεῷ μου. — <sup>12</sup>οὐχὶ σὺ ἀπ' ἀρχῆς, κύριε, ὁ θεὸς ὁ ἄγιος μου; καὶ οὐ μὴ ἀποθάνωμεν. κύριε, εἰς κρίμα τέταχας αὐτόν· καὶ ἐπλασέν με τοῦ ἐλέγχειν παιδείαν αὐτοῦ. <sup>13</sup>καθαρὸς ὁφθαλμὸς τοῦ μὴ ὁρᾶν πονηρά, καὶ ἐπιβλέπειν ἐπὶ πόνους οὐ δυνήσῃ· ἵνα τί ἐπιβλέπεις ἐπὶ καταφρονοῦντας; παρασιωπήσῃ ἐν τῷ καταπίνειν ἀσεβῆ τὸν δίκαιον; <sup>14</sup>καὶ ποιήσεις τοὺς ἀνθρώπους ὡς τοὺς ἱχθύας τῆς θαλάσσης καὶ ὡς τὰ ἐρπετὰ τὰ οὐκ ἔχοντα ἡγούμενον. <sup>15</sup>συντέλειαν ἐν ἀγκίστρῳ ἀνέσπασεν καὶ εἴλκυσεν αὐτὸν ἐν ἀμφιβλήστρῳ καὶ συνήγαγεν αὐτὸν ἐν

ταῖς σαγήναις αὐτοῦ· ἔνεκεν τούτου εὑφρανθήσεται καὶ χαρήσεται ἡ καρδία αὐτοῦ· <sup>16</sup>ἔνεκεν τούτου θύσει τῇ σαγήνῃ αὐτοῦ καὶ θυμιάσει τῷ ἀμφιβλήστρῳ αὐτοῦ, ὅτι ἐν αὐτοῖς ἐλίπανεν μερίδα αὐτοῦ, καὶ τὰ βρώματα αὐτοῦ ἐκλεκτά· <sup>17</sup>διὰ τοῦτο ἀμφιβαλεῖ τὸ ἀμφιβληστρὸν αὐτοῦ καὶ διὰ παντὸς ἀποκτέννειν ἔθνη οὐ φείσεται.

2 Ἐπὶ τῆς φυλακῆς μου στήσομαι καὶ ἐπιβήσομαι ἐπὶ πέτραν καὶ ἀποσκοπεύσω τοῦ ἰδεῖν τί λαλήσει ἐν ἐμοὶ καὶ τί ἀποκριθῶ ἐπὶ τὸν ἔλεγχόν μου. <sup>2</sup>καὶ ἀπεκρίθη πρός με κύριος καὶ εἶπεν Γράψον ὄρασιν καὶ σαφῶς ἐπὶ πυξίον, ὅπως διώκῃ ὁ ἀναγινώσκων αὐτά. <sup>3</sup>διότι ἔτι ὄρασις εἰς καιρὸν καὶ ἀνατελεῖ εἰς πέρας καὶ οὐκ εἰς κενόν· ἐὰν ὑστερήσῃ, ὑπόμεινον αὐτόν, ὅτι ἐρχόμενος ἥξει καὶ οὐ μὴ χρονίσῃ. <sup>4</sup>ἐὰν ὑποστείληται, οὐκ εὔδοκεῖ ἡ ψυχή μου ἐν αὐτῷ· ὁ δὲ δίκαιος ἐκ πίστεώς μου ζήσεται. <sup>5</sup>ο δὲ κατοινωμένος καὶ καταφρονητής ἀνὴρ ἀλαζών οὐδὲν μὴ περάνη, ὃς ἐπλάτυνεν καθὼς ὁ ἄδης τὴν ψυχὴν αὐτοῦ, καὶ οὕτος ὡς θάνατος οὐκ ἐμπιπλάμενος καὶ ἐπισυνάξει ἐπ' αὐτὸν πάντα τὰ ἔθνη καὶ εἰσδέξεται πρὸς αὐτὸν πάντας τοὺς λαούς. <sup>6</sup>οὐχὶ ταῦτα πάντα παραβολὴν κατ' αὐτοῦ λήμψονται καὶ πρόβλημα εἰς διήγησιν αὐτοῦ; καὶ ἐροῦσιν Οὐαὶ ὁ πληθύνων ἑαυτῷ τὰ οὐκ ὄντα αὐτοῦ — ἔως τίνος; — καὶ βαρύνων τὸν κλοιὸν αὐτοῦ στιβαρῶς. <sup>7</sup>ὅτι ἔξαιφνης ἀναστήσονται δάκνοντες αὐτόν, καὶ ἐκνήψουσιν οἱ ἐπίβουλοί σου, καὶ ἔσῃ εἰς διαρπαγὴν αὐτοῖς. <sup>8</sup>διότι σὺ ἐσκύλευσας ἔθνη πολλά, σκυλεύσουσίν σε πάντες οἱ ὑπολελειμμένοι λαοὶ δι' αἵματα ἀνθρώπων καὶ ἀσεβείας γῆς καὶ πόλεως καὶ πάντων τῶν κατοικούντων αὐτήν. — <sup>9</sup>ὦ ὁ πλεονεκτῶν πλεονεξίαν κακὴν τῷ οἴκῳ αὐτοῦ τοῦ τάξαι εἰς ὕψος νοσσιὰν αὐτοῦ τοῦ ἐκσπασθῆναι ἐκ χειρὸς κακῶν.  
<sup>10</sup>ἐβουλεύσω αἰσχύνην τῷ οἴκῳ σου, συνεπέρανας λαοὺς πολλούς, καὶ ἔξήμαρτεν ἡ ψυχή σου. <sup>11</sup>διότι λίθος ἐκ τοίχου βοήσεται, καὶ κάνθαρος ἐκ ξύλου φθέγξεται αὐτά. — <sup>12</sup>οὐαὶ ὁ οἰκοδομῶν πόλιν ἐν αἵμασιν καὶ ἐτοιμάζων πόλιν ἐν ἀδικίαις. <sup>13</sup>οὐ ταῦτά ἐστιν παρὰ κυρίου παντοκράτορος; καὶ ἔξελιπον λαοὶ ἴκανοὶ ἐν πυρί, καὶ ἔθνη πολλὰ ὠλιγοψύχησαν. <sup>14</sup>ὅτι πλησθήσεται ἡ γῆ τοῦ γνῶναι τὴν δόξαν κυρίου, ὡς ὅδωρ κατακαλύψει αὐτούς. — <sup>15</sup>ὦ ὁ ποτίζων τὸν πλησίον αὐτοῦ ἀνατροπῇ θολερῷ καὶ μεθύσκων, ὅπως ἐπιβλέπῃ ἐπὶ τὰ σπήλαια αὐτῶν. <sup>16</sup>πλησμονὴν ἀτιμίας ἐκ δόξης πίε καὶ σὺ καὶ διασαλεύθητι καὶ σείσθητι· ἐκύκλωσεν ἐπὶ σὲ ποτήριον δεξιᾶς κυρίου, καὶ συνήχθῃ ἀτιμία ἐπὶ τὴν δόξαν σου. <sup>17</sup>διότι ἀσέβεια τοῦ Λιβάνου καλύψει σε, καὶ ταλαιπωρία θηρίων πτοήσει σε διὰ αἵματα ἀνθρώπων καὶ ἀσεβείας γῆς καὶ πόλεως καὶ πάντων τῶν κατοικούντων αὐτήν. — <sup>18</sup>Τί ὡφελεῖ γλυπτόν, ὅτι ἔγλυψαν αὐτό; ἐπλασαν αὐτὸν χώνευμα, φαντασίαν ψευδῆ, ὅτι πέποιθεν ὁ πλάσας ἐπὶ τὸ πλάσμα αὐτοῦ τοῦ ποιῆσαι εἰδωλα κωφά. <sup>19</sup>οὐαὶ ὁ λέγων τῷ ξύλῳ "Ἐκνηψόν ἔξεγέρθητι, καὶ τῷ λίθῳ Ὅψωθητι· καὶ αὐτό ἐστιν φαντασία, τοῦτο δέ ἐστιν ἔλασμα χρυσίου καὶ ἀργυρίου, καὶ πᾶν πνεῦμα οὐκ ἔστιν ἐν αὐτῷ. <sup>20</sup>ο δὲ κύριος ἐν ναῷ ἀγίῳ αὐτοῦ· εὐλαβείσθω ἀπὸ προσώπου αὐτοῦ πᾶσα ἡ γῆ.

3 <sup>1</sup>Προσευχὴ Αμβακουμ τοῦ προφήτου μετὰ ὡδῆς.

<sup>2</sup>Κύριε, εἰσακήκοα τὴν ἀκοήν σου καὶ ἐφοβήθην,  
κατενόησα τὰ ἔργα σου καὶ ἐξέστην.  
ἐν μέσῳ δύο ζώων γνωσθήσῃ,  
ἐν τῷ ἐγγίζειν τὰ ἔτη ἐπιγνωσθήσῃ,  
ἐν τῷ παρεῖναι τὸν καιρὸν ἀναδειχθήσῃ,  
ἐν τῷ ταραχθῆναι τὴν ψυχήν μου ἐν ὄργῃ ἐλέους μνησθήσῃ.  
3 ὁ θεὸς ἐκ Θαιμαν ἥξει,  
καὶ ὁ ἄγιος ἐξ ὅρους κατασκίου δασέος.

διάψαλμα.

ἐκάλυψεν οὐρανοὺς ἡ ἀρετὴ αὐτοῦ,  
καὶ αἰνέσεως αὐτοῦ πλήρης ἡ γῆ.  
<sup>4</sup>καὶ φέγγος αὐτοῦ ὡς φῶς ἔσται,  
κέρατα ἐν χερσὶν αὐτοῦ,  
καὶ ἔθετο ἀγάπησιν κραταιὰν ἰσχύος αὐτοῦ.  
<sup>5</sup>πρὸ προσώπου αὐτοῦ πορεύσεται λόγος,  
καὶ ἐξελεύσεται, ἐν πεδίοις οἱ πόδες αὐτοῦ.  
<sup>6</sup>ἔστη, καὶ ἐσαλεύθη ἡ γῆ.  
ἐπέβλεψεν, καὶ διετάκη ἔθνη.  
διεθρύβη τὰ ὅρη βίᾳ,  
ἐτάκησαν βουνοὶ αἰώνιοι.

<sup>7</sup>πορείας αἰώνιας αὐτοῦ ἀντὶ κόπων εἶδον.  
σκηνώματα Αἰθιόπων πτοηθήσονται  
καὶ αἱ σκηναὶ γῆς Μαδιαμ.

<sup>8</sup>μὴ ἐν ποταμοῖς ὠργίσθης, κύριε,  
ἢ ἐν ποταμοῖς ὁ θυμός σου,  
ἢ ἐν θαλάσσῃ τὸ ὅρμημά σου;  
ὅτι ἐπιβήσῃ ἐπὶ τοὺς ἵππους σου,  
καὶ ἡ ἱππασία σου σωτηρία.  
<sup>9</sup>ἐντείνων ἐντενεῖς τὸ τόξον σου  
ἐπὶ τὰ σκῆπτρα, λέγει κύριος.

διάψαλμα.

ποταμῶν ῥαγήσεται γῆ.

<sup>10</sup>ὄψονται σε καὶ ὡδινήσουσιν λαοί,

σκορπίων ὕδατα πορείας αὐτοῦ·  
ἔδωκεν ἡ ἄβυσσος φωνὴν αὐτῆς,  
ὕψος φαντασίας αὐτῆς.  
11 ἐπήρθη δὲ ἥλιος, καὶ ἡ σελήνη ἔστη ἐν τῇ τάξει αὐτῆς·  
εἰς φῶς βολίδες σου πορεύσονται,  
εἰς φέγγος ἀστραπῆς ὅπλων σου.  
12 ἐν ἀπειλῇ ὀλιγώσεις γῆν  
καὶ ἐν θυμῷ κατάξεις ἔθνη.  
13 ἐξῆλθες εἰς σωτηρίαν λαοῦ σου  
τοῦ σῶσαι τοὺς χριστούς σου·  
ἐβαλες εἰς κεφαλὰς ἀνόμων θάνατον,  
ἐξήγειρας δεσμοὺς ἔως τραχήλου.

διάψαλμα.

14 διέκοψας ἐν ἐκστάσει κεφαλὰς δυναστῶν,  
σεισθήσονται ἐν αὐτῇ.  
διανοίξουσιν χαλινοὺς αὐτῶν  
ώς ἔσθων πτωχὸς λάθρᾳ.  
15 καὶ ἐπεβίβασας εἰς θάλασσαν τοὺς ἵππους σου  
ταράσσοντας ὕδωρ πολύ.  
16 ἐφυλαξάμην, καὶ ἐπτοήθη ἡ κοιλία μου  
ἀπὸ φωνῆς προσευχῆς χειλέων μου,  
καὶ εἰσῆλθεν τρόμος εἰς τὰ ὁστᾶ μου,  
καὶ ὑποκάτωθέν μου ἐταράχθη ἡ ἔξις μου.  
ἀναπαύσομαι ἐν ἡμέρᾳ θλίψεως  
τοῦ ἀναβῆναι εἰς λαὸν παροικίας μου.  
17 διότι συκῆ οὐ καρποφορήσει,  
καὶ οὐκ ἔσται γενήματα ἐν ταῖς ἀμπέλοις·  
ψεύσεται ἔργον ἐλαίας,  
καὶ τὰ πεδία οὐ ποιήσει βρῶσιν.  
ἐξέλιπον ἀπὸ βρώσεως πρόβατα,  
καὶ οὐχ ὑπάρχουσιν βόες ἐπὶ φάτναις.  
18 ἐγὼ δὲ ἐν τῷ κυρίῳ ἀγαλλιάσομαι,  
χαρήσομαι ἐπὶ τῷ θεῷ τῷ σωτῆρί μου.  
19 κύριος δὲ θεός δύναμίς μου

καὶ τάξει τοὺς πόδας μου εἰς συντέλειαν·  
ἐπὶ τὰ ὑψηλὰ ἐπιβιβᾶ με  
τοῦ νικῆσαι ἐν τῇ ὥδῃ αὐτοῦ.

## ΣΟΦΟΝΙΑΣ

**1** <sup>1</sup>Λόγος κυρίου, ὃς ἐγενήθη πρὸς Σοφονιαν τὸν τοῦ Χουσι υἱὸν Γοδολιου τοῦ Αμαριου τοῦ Εζεκιου ἐν ἡμέραις Ιωσιου υἱοῦ Αμων βασιλέως Ιουδα.

<sup>2</sup>Ἐκλείψει ἐκλιπέτω πάντα ἀπὸ προσώπου τῆς γῆς, λέγει κύριος, <sup>3</sup>ἐκλιπέτω ἄνθρωπος καὶ κτήνη, ἐκλιπέτω τὰ πετεινὰ τοῦ οὐρανοῦ καὶ οἱ ἵχθυες τῆς θαλάσσης, καὶ ἔξαρῶ τοὺς ἄνθρωπους ἀπὸ προσώπου τῆς γῆς, λέγει κύριος. <sup>4</sup>καὶ ἐκτενῶ τὴν χεῖρά μου ἐπὶ Ιουδαν καὶ ἐπὶ πάντας τοὺς κατοικοῦντας Ιερουσαλημ καὶ ἔξαρῶ ἐκ τοῦ τόπου τούτου τὰ ὄνόματα τῆς Βααλ καὶ τὰ ὄνόματα τῶν ἱερέων <sup>5</sup>καὶ τοὺς προσκυνοῦντας ἐπὶ τὰ δώματα τῇ στρατιᾳ τοῦ οὐρανοῦ καὶ τοὺς ὁμνύοντας κατὰ τοῦ κυρίου καὶ τοὺς ὁμνύοντας κατὰ τοῦ βασιλέως αὐτῶν <sup>6</sup>καὶ τοὺς ἐκκλίνοντας ἀπὸ τοῦ κυρίου καὶ τοὺς μὴ ζητήσαντας τὸν κύριον καὶ τοὺς μὴ ἀντεχομένους τοῦ κυρίου.

<sup>7</sup>Εὐλαβεῖσθε ἀπὸ προσώπου κυρίου τοῦ θεοῦ, διότι ἐγγὺς ἡ ἡμέρα τοῦ κυρίου, ὅτι ἡτοίμακεν κύριος τὴν θυσίαν αὐτοῦ, ἡγίακεν τοὺς κλητοὺς αὐτοῦ. <sup>8</sup>καὶ ἔσται ἐν ἡμέρᾳ θυσίας κυρίου καὶ ἐκδικήσω ἐπὶ τοὺς ἄρχοντας καὶ ἐπὶ τὸν οἶκον τοῦ βασιλέως καὶ ἐπὶ πάντας τοὺς ἐνδεδυμένους ἐνδύματα ἀλλότρια. <sup>9</sup>καὶ ἐκδικήσω ἐπὶ πάντας ἐμφανῶς ἐπὶ τὰ πρόπυλα ἐν ἐκείνῃ τῇ ἡμέρᾳ, τοὺς πληροῦντας τὸν οἶκον κυρίου τοῦ θεοῦ αὐτῶν ἀσεβείας καὶ δόλου. <sup>10</sup>καὶ ἔσται ἐν ἐκείνῃ τῇ ἡμέρᾳ, λέγει κύριος, φωνὴ κραυγῆς ἀπὸ πύλης ἀποκεντούντων καὶ ὀλολυγμὸς ἀπὸ τῆς δευτέρας καὶ συντριμμὸς μέγας ἀπὸ τῶν βουνῶν. <sup>11</sup>θρηνήσατε, οἱ κατοικοῦντες τὴν κατακεκομμένην, ὅτι ὥμοιώθη πᾶς ὁ λαὸς Χανααν, ἐξωλεθρεύθησαν πάντες οἱ ἐπηρμένοι ἀργυρίῳ. <sup>12</sup>καὶ ἔσται ἐν ἐκείνῃ τῇ ἡμέρᾳ ἐξερευνήσω τὴν Ιερουσαλημ μετὰ λύχνου καὶ ἐκδικήσω ἐπὶ τοὺς ἄνδρας τοὺς καταφρονοῦντας ἐπὶ τὰ φυλάγματα αὐτῶν, οἱ λέγοντες ἐν ταῖς καρδίαις αὐτῶν Οὐ μὴ ἀγαθοποιήσῃ κύριος οὐδὲ οὐ μὴ κακώσῃ, <sup>13</sup>καὶ ἔσται ἡ δύναμις αὐτῶν εἰς διαρπαγὴν καὶ οἱ οἶκοι αὐτῶν εἰς ἀφανισμόν, καὶ οἰκοδομήσουσιν οἰκίας καὶ οὐ μὴ κατοικήσουσιν ἐν αὐταῖς καὶ καταφυτεύσουσιν ἀμπελῶνας καὶ οὐ μὴ πίωσιν τὸν οἶνον αὐτῶν.

<sup>14</sup>Οτι ἐγγὺς ἡ ἡμέρα κυρίου ἡ μεγάλη, ἐγγὺς καὶ ταχεῖα σφόδρα· φωνὴ ἡμέρας κυρίου πικρὰ καὶ σκληρά, τέτακται δυνατή. <sup>15</sup>ἡμέρα ὁργῆς ἡ ἡμέρα ἐκείνη, ἡμέρα θλίψεως καὶ ἀνάγκης, ἡμέρα ἀωρίας καὶ ἀφανισμοῦ, ἡμέρα σκότους καὶ γνόφου, ἡμέρα νεφέλης καὶ ὁμίχλης, <sup>16</sup>ἡμέρα σάλπιγγος καὶ κραυγῆς ἐπὶ τὰς πόλεις τὰς ὁχυρὰς καὶ ἐπὶ τὰς γωνίας τὰς ὑψηλάς. <sup>17</sup>καὶ ἐκθλίψω τοὺς ἄνθρωπους, καὶ πορεύσονται ὡς τυφλοί, ὅτι τῷ κυρίῳ ἐξήμαρτον· καὶ ἐκχεεῖ τὸ αἷμα αὐτῶν ὡς χοῦν

καὶ τὰς σάρκας αὐτῶν ὡς βόλβιτα. <sup>18</sup>καὶ τὸ ἀργύριον αὐτῶν καὶ τὸ χρυσίον αὐτῶν οὐ μὴ δύνηται ἔξελέσθαι αὐτοὺς ἐν ἡμέρᾳ ὁργῆς κυρίου, καὶ ἐν πυρὶ ζήλους αὐτοῦ καταναλωθήσεται πᾶσα ἡ γῆ, διότι συντέλειαν καὶ σπουδὴν ποιήσει ἐπὶ πάντας τοὺς κατοικοῦντας τὴν γῆν.

**2** <sup>1</sup>Συνάχθητε καὶ συνδέθητε, τὸ ἔθνος τὸ ἀπαίδευτον, <sup>2</sup>πρὸ τοῦ γενέσθαι ὑμᾶς ὡς ἄνθος παραπορευόμενον, πρὸ τοῦ ἐπελθεῖν ἐφ' ὑμᾶς ὁργὴν κυρίου, πρὸ τοῦ ἐπελθεῖν ἐφ' ὑμᾶς ἡμέραν θυμοῦ κυρίου. <sup>3</sup>Ζητήσατε τὸν κύριον, πάντες ταπεινοὶ γῆς· κρίμα ἐργάζεσθε καὶ δικαιοσύνην ζητήσατε καὶ ἀποκρίνεσθε αὐτά, ὅπως σκεπασθῆτε ἐν ἡμέρᾳ ὁργῆς κυρίου.

**4** Διότι Γάζα διηρπασμένη ἔσται, καὶ Ἀσκαλὼν ἔσται εἰς ἀφανισμόν, καὶ Ἀζωτος μεσημβρίας ἐκριφήσεται, καὶ Αχαρων ἐκριζωθήσεται. <sup>5</sup>οὐαὶ οἱ κατοικοῦντες τὸ σχοίνισμα τῆς θαλάσσης, πάροικοι Κρητῶν· λόγος κυρίου ἐφ' ὑμᾶς, Χανααν γῆ ἀλλοφύλων, καὶ ἀπολῶ ὑμᾶς ἐκ κατοικίας. <sup>6</sup>καὶ ἔσται Κρήτη νομὴ ποιμάνων καὶ μάνδρα προβάτων, <sup>7</sup>καὶ ἔσται τὸ σχοίνισμα τῆς θαλάσσης τοῖς καταλοίποις οἴκου Ιουδα· ἐπ’ αὐτοὺς νεμήσονται ἐν τοῖς οἴκοις Ἀσκαλῶνος, δείλης καταλύσουσιν ἀπὸ προσώπου υἱῶν Ιουδα, ὅτι ἐπέσκεπται αὐτοὺς κύριος ὁ θεὸς αὐτῶν, καὶ ἀπέστρεψε τὴν αἰχμαλωσίαν αὐτῶν.

**8** Ἡκουσα ὀνειδισμοὺς Μωαβ καὶ κονδυλισμοὺς υἱῶν Αμμων, ἐν οἷς ὠνείδιζον τὸν λαόν μου καὶ ἐμεγαλύνοντο ἐπὶ τὰ δριά μου. <sup>9</sup>διὰ τοῦτο ζῶ ἐγώ, λέγει κύριος τῶν δυνάμεων ὁ θεὸς Ισραὴλ, διότι Μωαβ ὡς Σοδομα ἔσται καὶ οἱ υἱοὶ Αμμων ὡς Γομορρα, καὶ Δαμασκὸς ἐκλελειμμένη ὡς θημωνιὰ ἄλωνος καὶ ἡφανισμένη εἰς τὸν αἰῶνα· καὶ οἱ κατάλοιποι λαοῦ μου διαρπάνται αὐτούς, καὶ οἱ κατάλοιποι ἔθνους μου κληρονομήσουσιν αὐτούς. <sup>10</sup>αὕτη αὐτοῖς ἀντὶ τῆς ὕβρεως αὐτῶν, διότι ὠνείδισαν καὶ ἐμεγαλύνθησαν ἐπὶ τὸν κύριον τὸν παντοκράτορα. <sup>11</sup>ἐπιφανήσεται κύριος ἐπ’ αὐτοὺς καὶ ἐξολεθρεύσει πάντας τοὺς θεοὺς τῶν ἐθνῶν τῆς γῆς, καὶ προσκυνήσουσιν αὐτῷ ἔκαστος ἐκ τοῦ τόπου αὐτοῦ, πᾶσαι αἱ νῆσοι τῶν ἐθνῶν.

**12** Καὶ ὑμεῖς, Αἰθίοπες, τραυματίαι ρομφαίας μού ἔστε. <sup>13</sup>καὶ ἐκτενεῖ τὴν χεῖρα αὐτοῦ ἐπὶ βορρᾶν καὶ ἀπολεῖ τὸν Ἀσσύριον καὶ θήσει τὴν Νινευη εἰς ἀφανισμὸν ἄνυδρον ὡς ἔρημον. <sup>14</sup>καὶ νεμήσονται ἐν μέσῳ αὐτῆς ποίμνια καὶ πάντα τὰ θηρία τῆς γῆς, καὶ χαμαιλέοντες καὶ ἔχινοι ἐν τοῖς φατνώμασιν αὐτῆς κοιτασθήσονται, καὶ θηρία φωνήσει ἐν τοῖς διορύγμασιν αὐτῆς, κόρακες ἐν τοῖς πυλῶσιν αὐτῆς, διότι κέδρος τὸ ἀνάστημα αὐτῆς. <sup>15</sup>αὕτη ἡ πόλις ἡ φαυλίστρια ἡ κατοικοῦσα ἐπ’ ἐλπίδι ἡ λέγουσα ἐν καρδίᾳ αὐτῆς Ἐγώ εἰμι, καὶ οὐκ ἔστιν μετ’ ἐμὲ ἔτι. πῶς ἐγενήθη εἰς ἀφανισμόν, νομὴ θηρίων· πᾶς ὁ διαπορευόμενος δι’ αὐτῆς συριεῖ καὶ κινήσει τὰς χεῖρας αὐτοῦ.

**3** <sup>1</sup>Ω ἡ ἐπιφανὴς καὶ ἀπολελυτρωμένη, ἡ πόλις ἡ περιστερά· <sup>2</sup>οὐκ εἰσήκουσεν φωνῆς, οὐκ ἐδέξατο παιδείαν, ἐπὶ τῷ κυρίῳ οὐκ ἐπεποίθει καὶ πρὸς τὸν θεὸν αὐτῆς οὐκ ἥγγισεν. <sup>3</sup>οἱ ἄρχοντες αὐτῆς ἐν αὐτῇ ὡς λέοντες ὡρυόμενοι· οἱ κριταὶ αὐτῆς ὡς λύκοι τῆς Ἀραβίας, οὐχ ὑπελίποντο εἰς τὸ πρωί· <sup>4</sup>οἱ προφῆται αὐτῆς πνευματοφόροι, ἄνδρες καταφρονηταί· οἱ ἱερεῖς αὐτῆς βεβηλοῦσιν τὰ ἄγια καὶ ἀσεβοῦσιν νόμον. <sup>5</sup>δὲ κύριος δίκαιος ἐν μέσῳ αὐτῆς καὶ οὐ μὴ ποιήσῃ ἄδικον· πρωὶ πρωὶ δώσει

κρίμα αὐτοῦ εἰς φῶς καὶ οὐκ ἀπεκρύβη καὶ οὐκ ἔγνω ἀδικίαν ἐν ἀπαιτήσει καὶ οὐκ εἰς νεῖκος ἀδικίαν. <sup>6</sup>ἐν διαφθορᾷ κατέσπασα ὑπερηφάνους, ἡφανίσθησαν γωνίαι αὐτῶν. ἐξερημώσω τὰς ὁδοὺς αὐτῶν τὸ παράπαν τοῦ μὴ διοδεύειν. ἐξέλιπον αἱ πόλεις αὐτῶν παρὰ τὸ μηδένα ὑπάρχειν μηδὲ κατοικεῖν. <sup>7</sup>εἴπα Πλὴν φοβεῖσθέ με καὶ δέξασθε παιδείαν, καὶ οὐ μὴ ἔξολεθρευθῆτε ἐξ ὁφθαλμῶν αὐτῆς, πάντα ὅσα ἐξεδίκησα ἐπ' αὐτήν. ἐτοιμάζου ὅρθρισον, διέφθαρται πᾶσα ἡ ἐπιφυλλὶς αὐτῶν.

<sup>8</sup>Διὰ τοῦτο ὑπόμεινόν με, λέγει κύριος, εἰς ἡμέραν ἀναστάσεώς μου εἰς μαρτύριον. διότι τὸ κρίμα μου εἰς συναγωγὰς ἔθνῶν τοῦ εἰσδέξασθαι βασιλεῖς τοῦ ἐκχέαι ἐπ' αὐτοὺς πᾶσαν ὄργὴν θυμοῦ μου. διότι ἐν πυρὶ ζήλους μου καταναλωθήσεται πᾶσα ἡ γῆ. <sup>9</sup>ὅτι τότε μεταστρέψω ἐπὶ λαοὺς γλῶσσαν εἰς γενεὰν αὐτῆς τοῦ ἐπικαλεῖσθαι πάντας τὸ ὄνομα κυρίου τοῦ δουλεύειν αὐτῷ ὑπὸ ζυγὸν ἕνα. <sup>10</sup>ἐκ περάτων ποταμῶν Αἰθιοπίας οἴσουσιν θυσίας μοι. <sup>11</sup>ἐν τῇ ἡμέρᾳ ἐκείνῃ οὐ μὴ καταισχυνθῆς ἐκ πάντων τῶν ἐπιτηδευμάτων σου, ὃν ἡσέβησας εἰς ἐμέ· ὅτι τότε περιελῶ ἀπὸ σοῦ τὰ φαυλίσματα τῆς ὕβρεώς σου, καὶ οὐκέτι μὴ προσθῆς τοῦ μεγαλαυχῆσαι ἐπὶ τὸ ὅρος τὸ ἄγιόν μου. <sup>12</sup>καὶ ὑπολείψομαι ἐν σοὶ λαὸν πραῦν καὶ ταπεινόν, καὶ εὐλαβηθήσονται ἀπὸ τοῦ ὄνόματος κυρίου <sup>13</sup>οἱ κατάλοιποι τοῦ Ισραὴλ καὶ οὐ ποιήσουσιν ἀδικίαν καὶ οὐ λαλήσουσιν μάταια, καὶ οὐ μὴ εὑρεθῇ ἐν τῷ στόματι αὐτῶν γλῶσσα δολία, διότι αὐτοὶ νεμήσονται καὶ κοιτασθήσονται, καὶ οὐκ ἔσται ὁ ἐκφοβῶν αὐτούς.

<sup>14</sup>Χαῖρε σφόδρα, θύγατερ Σιων, κήρυσσε, θύγατερ Ιερουσαλημ· εὐφραίνου καὶ κατατέρπου ἐξ ὅλης τῆς καρδίας σου, θύγατερ Ιερουσαλημ. <sup>15</sup>περιεῖλεν κύριος τὰ ἀδικήματά σου, λελύτρωται σε ἐκ χειρὸς ἐχθρῶν σου· βασιλεὺς Ισραὴλ κύριος ἐν μέσῳ σου, οὐκ ὅψη κακὰ οὐκέτι. <sup>16</sup>ἐν τῷ καιρῷ ἐκείνῳ ἐρεῖ κύριος τῇ Ιερουσαλημ Θάρσει, Σιων, μὴ παρείσθωσαν αἱ χεῖρές σου· <sup>17</sup>κύριος ὁ θεός σου ἐν σοί, δυνατὸς σώσει σε, ἐπάξει ἐπὶ σὲ εὐφροσύνην καὶ καινιεῖ σε ἐν τῇ ἀγαπήσει αὐτοῦ καὶ εὐφρανθήσεται ἐπὶ σὲ ἐν τέρψει ὡς ἐν ἡμέρᾳ ἑορτῆς. <sup>18</sup>καὶ συνάξω τοὺς συντετριμένους· οὐαί, τίς ἔλαβεν ἐπ' αὐτὴν ὀνειδισμόν; <sup>19</sup>ἰδοὺ ἐγὼ ποιῶ ἐν σοὶ ἔνεκεν σοῦ ἐν τῷ καιρῷ ἐκείνῳ, λέγει κύριος, καὶ σώσω τὴν ἐκπεπιεσμένην καὶ τὴν ἀπωσμένην· εἰσδέξομαι καὶ θήσομαι αὐτοὺς εἰς καύχημα καὶ ὄνομαστοὺς ἐν πάσῃ τῇ γῇ. <sup>20</sup>καὶ καταισχυνθήσονται ἐν τῷ καιρῷ ἐκείνῳ, ὅταν καλῶς ὑμῖν ποιήσω, καὶ ἐν τῷ καιρῷ, ὅταν εἰσδέξωμαι ὑμᾶς· διότι δώσω ὑμᾶς ὄνομαστοὺς καὶ εἰς καύχημα ἐν πᾶσιν τοῖς λαοῖς τῆς γῆς. ἐν τῷ ἐπιστρέφειν με τὴν αἰχμαλωσίαν ὑμῶν ἐνώπιον ὑμῶν, λέγει κύριος.

## ΑΓΓΑΙΟΣ

**1** <sup>1</sup>Ἐν τῷ δευτέρῳ ἔτει ἐπὶ Δαρείου τοῦ βασιλέως ἐν τῷ μηνὶ τῷ ἔκτῳ μιᾷ τοῦ μηνὸς ἐγένετο λόγος κυρίου ἐν χειρὶ Αγγαιου τοῦ προφήτου λέγων Εἰπὸν δὴ πρὸς Ζοροβαβελ τὸν τοῦ Σαλαθιηλ ἐκ φυλῆς Ιουδα καὶ πρὸς Ἰησοῦν τὸν τοῦ Ιωσεδεκ τὸν ἱερέα τὸν μέγαν λέγων <sup>2</sup>Τάδε λέγει κύριος παντοκράτωρ λέγων Ὅ λαὸς οὗτος λέγουσιν Οὐχ ἔκει ὁ καιρὸς τοῦ οἰκοδομῆσαι τὸν οἶκον κυρίου. <sup>3</sup>καὶ ἐγένετο

λόγος κυρίου ἐν χειρὶ Αγγαιου τοῦ προφήτου λέγων <sup>4</sup>Εἰ καὶ ρὸς ὑμῶν μέν ἔστιν τοῦ οἴκεῖν ἐν οἴκοις ὑμῶν κοιλοστάθμοις, ὁ δὲ οἴκος οὗτος ἐξηρήμωται; <sup>5</sup>καὶ νῦν τάδε λέγει κύριος παντοκράτωρ Τάξατε δὴ τὰς καρδίας ὑμῶν εἰς τὰς ὁδοὺς ὑμῶν. <sup>6</sup>ἐσπείρατε πολλὰ καὶ εἰσηγάκατε ὀλίγα, ἐφάγετε καὶ οὐκ εἰς πλησμονήν, ἐπίετε καὶ οὐκ εἰς μέθην, περιεβάλεσθε καὶ οὐκ ἐθερμάνθητε ἐν αὐτοῖς, καὶ ὁ τοὺς μισθοὺς συνάγων συνήγαγεν εἰς δεσμὸν τετρυπημένον. <sup>7</sup>τάδε λέγει κύριος παντοκράτωρ Θέσθε τὰς καρδίας ὑμῶν εἰς τὰς ὁδούς ὑμῶν. <sup>8</sup>ἀνάβητε ἐπὶ τὸ ὅρος καὶ κόψατε ξύλα καὶ οἰκοδομήσατε τὸν οἴκον, καὶ εὔδοκήσω ἐν αὐτῷ καὶ ἐνδοξασθήσομαι, εἴπεν κύριος. <sup>9</sup>ἐπεβλέψατε εἰς πολλά, καὶ ἐγένετο ὀλίγα· καὶ εἰσηγέχθη εἰς τὸν οἴκον, καὶ ἐξεφύσησα αὐτά. διὰ τοῦτο τάδε λέγει κύριος παντοκράτωρ Ἀνθ' ὧν ὁ οἴκος μού ἔστιν ἔρημος, ὑμεῖς δὲ διώκετε ἔκαστος εἰς τὸν οἴκον αὐτοῦ, <sup>10</sup>διὰ τοῦτο ἀνέξει ὁ οὐρανὸς ἀπὸ δρόσου, καὶ ἡ γῆ ὑποστελεῖται τὰ ἐκφόρια αὐτῆς. <sup>11</sup>καὶ ἐπάξω ρόμφαιαν ἐπὶ τὴν γῆν καὶ ἐπὶ τὰ ὅρη καὶ ἐπὶ τὸν σῖτον καὶ ἐπὶ τὸν οἶνον καὶ ἐπὶ τὸ ἔλαιον καὶ ὅσα ἐκφέρει ἡ γῆ καὶ ἐπὶ τὸν ἀνθρώπους καὶ ἐπὶ τὰ κτήνη καὶ ἐπὶ πάντας τὸν πόνους τῶν χειρῶν αὐτῶν. — <sup>12</sup>καὶ ἥκουσεν Ζοροβαβελ ὁ τοῦ Σαλαθιὴλ ἐκ φυλῆς Ιουδα καὶ Ἰησοῦς ὁ τοῦ Ιωσεδεκ ὁ ἰερεὺς ὁ μέγας καὶ πάντες οἱ κατάλοιποι τοῦ λαοῦ τῆς φωνῆς κυρίου τοῦ θεοῦ αὐτῶν καὶ τῶν λόγων Αγγαιου τοῦ προφήτου, καθότι ἐξαπέστειλεν αὐτὸν κύριος ὁ θεὸς αὐτῶν πρὸς αὐτούς, καὶ ἐφοβήθη ὁ λαὸς ἀπὸ προσώπου κυρίου. <sup>13</sup>καὶ εἴπεν Αγγαιος ὁ ἄγγελος κυρίου τῷ λαῷ Ἐγώ εἰμι μεθ' ὑμῶν, λέγει κύριος. <sup>14</sup>καὶ ἐξῆγειρεν κύριος τὸ πνεῦμα Ζοροβαβελ τοῦ Σαλαθιὴλ ἐκ φυλῆς Ιουδα καὶ τὸ πνεῦμα Ἰησοῦ τοῦ Ιωσεδεκ τοῦ ἰερέως τοῦ μεγάλου καὶ τὸ πνεῦμα τῶν καταλοίπων παντὸς τοῦ λαοῦ, καὶ εἰσῆλθον καὶ ἐποίουν ἔργα ἐν τῷ οἴκῳ κυρίου παντοκράτορος θεοῦ αὐτῶν <sup>15</sup>τῇ τετράδι καὶ εἰκάδι τοῦ μηνὸς τοῦ ἔκτου τῷ δευτέρῳ ἔτει ἐπὶ Δαρείου τοῦ βασιλέως.

2 <sup>1</sup>Τῷ ἐβδόμῳ μηνὶ μιᾶς καὶ εἰκάδι τοῦ μηνὸς ἐλάλησεν κύριος ἐν χειρὶ Αγγαιου τοῦ προφήτου λέγων <sup>2</sup>Εἰπὸν δὴ πρὸς Ζοροβαβελ τὸν τοῦ Σαλαθιὴλ ἐκ φυλῆς Ιουδα καὶ πρὸς Ἰησοῦν τὸν τοῦ Ιωσεδεκ τὸν ἰερέα τὸν μέγαν καὶ πρὸς πάντας τὸν καταλοίπους τοῦ λαοῦ λέγων <sup>3</sup>Τίς ἐξ ὑμῶν δς εἶδεν τὸν οἴκον τοῦτον ἐν τῇ δόξῃ αὐτοῦ τῇ ἔμπροσθεν; καὶ πῶς ὑμεῖς βλέπετε αὐτὸν νῦν; καθὼς οὐχ ὑπάρχοντα ἐνώπιον ὑμῶν. <sup>4</sup>καὶ νῦν κατίσχε, Ζοροβαβελ, λέγει κύριος, καὶ κατίσχε, Ἰησοῦς ὁ τοῦ Ιωσεδεκ ὁ ἰερεὺς ὁ μέγας, καὶ κατισχύετω πᾶς ὁ λαὸς τῆς γῆς, λέγει κύριος, καὶ ποιεῖτε. διότι μεθ' ὑμῶν ἐγώ εἰμι, λέγει κύριος παντοκράτωρ, <sup>5</sup>καὶ τὸ πνεῦμά μου ἐφέστηκεν ἐν μέσῳ ὑμῶν. θαρσεῖτε. διότι τάδε λέγει κύριος παντοκράτωρ <sup>6</sup>Ἐτι ἀπαξ ἐγὼ σείσω τὸν οὐρανὸν καὶ τὴν γῆν καὶ τὴν θάλασσαν καὶ τὴν ξηράν. <sup>7</sup>καὶ συσσείσω πάντα τὰ ἔθνη, καὶ ἥξει τὰ ἐκλεκτὰ πάντων τῶν ἔθνῶν, καὶ πλήσω τὸν οἴκον τοῦτον δόξης, λέγει κύριος παντοκράτωρ. <sup>8</sup>ἔμὸν τὸ ἀργύριον καὶ ἔμὸν τὸ χρυσίον, λέγει κύριος παντοκράτωρ. <sup>9</sup>διότι μεγάλη ἔσται ἡ δόξα τοῦ οἴκου τούτου ἡ ἐσχάτη ὑπὲρ τὴν πρώτην, λέγει κύριος παντοκράτωρ. καὶ ἐν τῷ τόπῳ τούτῳ δώσω εἰρήνην, λέγει κύριος παντοκράτωρ, καὶ εἰρήνην ψυχῆς εἰς περιποίησιν παντὶ τῷ κτίζοντι τοῦ ἀναστῆσαι τὸν ναὸν τοῦτον.

<sup>10</sup>Τετράδι καὶ εἰκάδι τοῦ ἐνάτου μηνὸς ἔτους δευτέρου ἐπὶ Δαρείου ἐγένετο λόγος κυρίου πρὸς Αγγαιον τὸν προφήτην λέγων <sup>11</sup>Τάδε λέγει κύριος παντοκράτωρ Ἐπερώτησον τοὺς Ἱερεῖς νόμου λέγων <sup>12</sup>Ἐὰν λάβῃ ἄνθρωπος κρέας ἄγιον ἐν τῷ ἄκρῳ τοῦ ἱματίου αὐτοῦ καὶ ἀψήται τὸ ἄκρον τοῦ ἱματίου αὐτοῦ ἄρτου ἢ ἐψέματος ἢ οἴνου ἢ ἔλαίου ἢ παντὸς βρώματος, εἰ ἀγιασθήσεται; καὶ ἀπεκρίθησαν οἱ Ἱερεῖς καὶ εἶπαν Οὓ. <sup>13</sup>καὶ εἶπεν Αγγαιος Ἐὰν ἀψήται μεμιαμμένος ἐπὶ ψυχῇ ἀπὸ παντὸς τούτων, εἰ μιανθήσεται; καὶ ἀπεκρίθησαν οἱ Ἱερεῖς καὶ εἶπαν Μιανθήσεται. <sup>14</sup>καὶ ἀπεκρίθη Αγγαιος καὶ εἶπεν Οὔτως ὁ λαὸς οὗτος καὶ οὕτως τὸ ἔθνος τοῦτο ἐνώπιον ἐμοῦ, λέγει κύριος, καὶ οὕτως πάντα τὰ ἔργα τῶν χειρῶν αὐτῶν, καὶ ὅς ἐὰν ἐγγίσῃ ἐκεῖ, μιανθήσεται ἔνεκεν τῶν λημμάτων αὐτῶν τῶν ὀρθριῶν, ὁδυνηθήσονται ἀπὸ προσώπου πόνων αὐτῶν· καὶ ἐμισεῖτε ἐν πύλαις ἐλέγχοντας. <sup>15</sup>καὶ νῦν θέσθε δὴ εἰς τὰς καρδίας ὑμῶν ἀπὸ τῆς ἡμέρας ταύτης καὶ ὑπεράνω πρὸ τοῦ θεῖναι λίθον ἐπὶ λίθον ἐν τῷ ναῷ κυρίου <sup>16</sup>τίνες ἦτε· ὅτε ἐνεβάλλετε εἰς κυψέλην κριθῆς εἴκοσι σάτα, καὶ ἐγένετο κριθῆς δέκα σάτα· καὶ εἰσεπορεύεσθε εἰς τὸ ὑπολήνιον ἔξαντλῆσαι πεντήκοντα μετρητάς, καὶ ἐγένοντο εἴκοσι. <sup>17</sup>ἐπάταξα ὑμᾶς ἐν ἀφορίᾳ καὶ ἐν ἀνεμοφθορίᾳ καὶ ἐν χαλάξῃ πάντα τὰ ἔργα τῶν χειρῶν ὑμῶν, καὶ οὐκ ἐπεστρέψατε πρός με, λέγει κύριος. <sup>18</sup>ὑποτάξατε δὴ τὰς καρδίας ὑμῶν ἀπὸ τῆς ἡμέρας ταύτης καὶ ἐπέκεινα· ἀπὸ τῆς τετράδος καὶ εἰκάδος τοῦ ἐνάτου μηνὸς καὶ ἀπὸ τῆς ἡμέρας, ἣς ἐθεμελιώθη ὁ ναὸς κυρίου, θέσθε ἐν ταῖς καρδίαις ὑμῶν <sup>19</sup>εἰ ἔτι ἐπιγνωσθήσεται ἐπὶ τῆς ἄλω καὶ εἰ ἔτι ἡ ἄμπελος καὶ ἡ συκῆ καὶ ἡ ρόα καὶ τὰ ξύλα τῆς ἐλαίας τὰ οὓ φέροντα καρπόν, ἀπὸ τῆς ἡμέρας ταύτης εὐλογήσω.

<sup>20</sup>Καὶ ἐγένετο λόγος κυρίου ἐκ δευτέρου πρὸς Αγγαιον τὸν προφήτην τετράδι καὶ εἰκάδι τοῦ μηνὸς λέγων <sup>21</sup>Εἰπὸν πρὸς Ζοροβαβελ τὸν τοῦ Σαλαθιὴλ ἐκ φυλῆς Ιουδα λέγων Ἐγὼ σείω τὸν οὐρανὸν καὶ τὴν γῆν καὶ τὴν θάλασσαν καὶ τὴν ξηρὰν <sup>22</sup>καὶ καταστρέψω θρόνους βασιλέων καὶ ὀλεθρεύσω δύναμιν βασιλέων τῶν ἐθνῶν καὶ καταστρέψω ἄρματα καὶ ἀναβάτας, καὶ καταβήσονται ἵπποι καὶ ἀναβάται αὐτῶν ἔκαστος ἐν ρομφαίᾳ πρὸς τὸν ἀδελφὸν αὐτοῦ. <sup>23</sup>ἐν τῇ ἡμέρᾳ ἐκείνῃ, λέγει κύριος παντοκράτωρ, λήμψομαι σε Ζοροβαβελ τὸν τοῦ Σαλαθιὴλ τὸν δοῦλόν μου, λέγει κύριος, καὶ θήσομαι σε ὡς σφραγίδα, διότι σὲ ἥρετισα, λέγει κύριος παντοκράτωρ.

## ZAXAPIAΣ

**1** <sup>1</sup>Ἐν τῷ ὄγδῷ μηνὶ ἔτους δευτέρου ἐπὶ Δαρείου ἐγένετο λόγος κυρίου πρὸς Ζαχαριαν τὸν τοῦ Βαραχιου νιὸν Αδδω τὸν προφήτην λέγων <sup>2</sup>Ωργίσθη κύριος ἐπὶ τοὺς πατέρας ὑμῶν ὄργὴν μεγάλην. <sup>3</sup>καὶ ἐρεῖς πρὸς αὐτούς Τάδε λέγει κύριος παντοκράτωρ Ἐπιστρέψατε πρός με, καὶ ἐπιστραφήσομαι πρὸς ὑμᾶς, λέγει κύριος. <sup>4</sup>καὶ μὴ γίνεσθε καθὼς οἱ πατέρες ὑμῶν, οἵς ἐνεκάλεσαν αὐτοῖς οἱ προφῆται οἱ ἔμπροσθεν λέγοντες Τάδε λέγει κύριος παντοκράτωρ Ἀποστρέψατε ἀπὸ τῶν ὄδῶν ὑμῶν τῶν

πονηρῶν καὶ ἀπὸ τῶν ἐπιτηδευμάτων ὑμῶν τῶν πονηρῶν, καὶ οὐ προσέσχον τοῦ εἰσακοῦσαι μου, λέγει κύριος. <sup>5</sup>οἱ πατέρες ὑμῶν ποῦ εἰσιν; καὶ οἱ προφῆται μὴ τὸν αἰῶνα ζήσονται; <sup>6</sup>πλὴν τοὺς λόγους μου καὶ τὰ νόμιμά μου δέχεσθε, ὅσα ἐγὼ ἐντέλλομαι ἐν πνεύματί μου τοῖς δούλοις μου τοῖς προφήταις, οἵ κατελάβοσαν τοὺς πατέρας ὑμῶν. καὶ ἀπεκρίθησαν καὶ εἶπαν Καθὼς παρατέτακται κύριος παντοκράτωρ τοῦ ποιῆσαι κατὰ τὰς ὁδοὺς ὑμῶν καὶ κατὰ τὰ ἐπιτηδεύματα ὑμῶν, οὕτως ἐποίησεν ὑμῖν.

7Τῇ τετράδι καὶ εἰκάδι τῷ ἐνδεκάτῳ μηνί — οὗτός ἐστιν ὁ μὴν Σαβατ — ἐν τῷ δευτέρῳ ἔτει ἐπὶ Δαρείου ἐγένετο λόγος κυρίου πρὸς Ζαχαριανὸν τὸν τοῦ Βαραχιου σὺν Αδδῷ τὸν προφήτην λέγων 8Ἐώρακα τὴν νύκτα καὶ ἵδον ἀνὴρ ἐπιβεβηκὼς ἐπὶ ἵππον πυρρόν, καὶ οὗτος εἰστήκει ἀνὰ μέσον τῶν δύο ὄρέων τῶν κατασκίων, καὶ ὀπίσω αὐτοῦ ἵπποι πυρροὶ καὶ ψαροὶ καὶ ποικίλοι καὶ λευκοί. 9καὶ εἶπα Τί οὗτοι, κύριε; καὶ εἶπεν πρός με ὁ ἄγγελος ὁ λαλῶν ἐν ἐμοὶ Ἐγὼ δείξω σοι τί ἐστιν ταῦτα. 10καὶ ἀπεκρίθη ὁ ἀνὴρ ὁ ἐφεστηκὼς ἀνὰ μέσον τῶν ὄρέων καὶ εἶπεν πρός με Οὗτοί εἰσιν οὓς ἔξαπέσταλκεν κύριος τοῦ περιοδεῦσαι τὴν γῆν. 11καὶ ἀπεκρίθησαν τῷ ἀγγέλῳ κυρίου τῷ ἐφεστῶτι ἀνὰ μέσον τῶν ὄρέων καὶ εἶπον Περιωδεύκαμεν πᾶσαν τὴν γῆν, καὶ ἵδον πᾶσα ἡ γῆ κατοικεῖται καὶ ἡσυχάζει. 12καὶ ἀπεκρίθη ὁ ἄγγελος κυρίου καὶ εἶπεν Κύριε παντοκράτωρ, ἔως τίνος οὐ μὴ ἐλεήσῃς τὴν Ιερουσαλημ καὶ τὰς πόλεις Ιουδα, ἃς ὑπερεῖδες τοῦτο ἐβδομηκοστὸν ἔτος; 13καὶ ἀπεκρίθη κύριος παντοκράτωρ τῷ ἀγγέλῳ τῷ λαλοῦντι ἐν ἐμοὶ ρήματα καλὰ καὶ λόγους παρακλητικούς. 14καὶ εἶπεν πρός με ὁ ἄγγελος ὁ λαλῶν ἐν ἐμοὶ Ἀνάκραγε λέγων Τάδε λέγει κύριος παντοκράτωρ Ἐζήλωκα τὴν Ιερουσαλημ καὶ τὴν Σιων ἥσηλον μέγαν 15καὶ ὄργὴν μεγάλην ἐγὼ ὄργίζομαι ἐπὶ τὰ ἔθνη τὰ συνεπιτιθέμενα ἀνθ' ὧν ἐγὼ μὲν ὡργίσθην ὀλίγα, αὐτοὶ δὲ συνεπέθεντο εἰς κακά. 16διὰ τοῦτο τάδε λέγει κύριος Ἐπιστρέψω ἐπὶ Ιερουσαλημ ἐν οἰκτιρμῷ, καὶ ὁ οἰκός μου ἀνοικοδομηθήσεται ἐν αὐτῇ, λέγει κύριος παντοκράτωρ, καὶ μέτρον ἔκταθήσεται ἐπὶ Ιερουσαλημ ἔτι. 17καὶ εἶπεν πρός με ὁ ἄγγελος ὁ λαλῶν ἐν ἐμοὶ Ἀνάκραγε λέγων Τάδε λέγει κύριος παντοκράτωρ Ἔτι διαχυθήσονται πόλεις ἐν ἀγαθοῖς, καὶ ἐλεήσει κύριος ἔτι τὴν Σιων καὶ αἱρετιεῖ ἔτι τὴν Ιερουσαλημ.

2 <sup>1</sup>Καὶ ἦρα τοὺς ὄφθαλμούς μου καὶ εἶδον καὶ ἵδον τέσσαρα κέρατα. <sup>2</sup>καὶ εἶπα πρὸς τὸν ἄγγελον τὸν λαλοῦντα ἐν ἐμοὶ Τί ἐστιν ταῦτα, κύριε; καὶ εἶπεν πρός με Ταῦτα τὰ κέρατα τὰ διασκορπίσαντα τὸν Ιουδαν καὶ τὸν Ισραηλ. <sup>3</sup>καὶ ἔδειξέν μοι κύριος τέσσαρας τέκτονας. <sup>4</sup>καὶ εἶπα Τί οὗτοι ἔρχονται ποιῆσαι; καὶ εἶπεν πρός με Ταῦτα τὰ κέρατα τὰ διασκορπίσαντα τὸν Ιουδαν καὶ τὸν Ισραηλ κατέαξαν, καὶ οὐδεὶς αὐτῶν ἥρεν κεφαλήν· καὶ εἰσῆλθον οὗτοι τοῦ δέξυναι αὐτὰ εἰς χεῖρας αὐτῶν τὰ τέσσαρα κέρατα τὰ ἔθνη τὰ ἐπαιρόμενα κέρας ἐπὶ τὴν γῆν κυρίου τοῦ διασκορπίσαι αὐτήν.

5Καὶ ἦρα τοὺς ὄφθαλμούς μου καὶ εἶδον καὶ ἵδον ἀνὴρ καὶ ἐν τῇ χειρὶ αὐτοῦ σχοινίον γεωμετρικόν. <sup>6</sup>καὶ εἶπα πρὸς αὐτόν Ποῦ σὺ πορεύῃ; καὶ εἶπεν πρός με Διαμετρῆσαι τὴν Ιερουσαλημ τοῦ ἰδεῖν πηλίκον τὸ πλάτος αὐτῆς ἐστιν καὶ πηλίκον τὸ μῆκος. <sup>7</sup>καὶ ἵδον ὁ ἄγγελος ὁ λαλῶν ἐν ἐμοὶ εἰστήκει, καὶ ἄγγελος ἔτερος ἔξεπορεύετο εἰς συνάντησιν αὐτῷ <sup>8</sup>καὶ εἶπεν πρὸς αὐτὸν λέγων Δράμε

καὶ λάλησον πρὸς τὸν νεανίαν ἐκεῖνον λέγων Κατακάρπως κατοικηθήσεται Ιερουσαλημ ἀπὸ πλήθους ἀνθρώπων καὶ κτηνῶν ἐν μέσῳ αὐτῆς. <sup>9</sup>καὶ ἐγὼ ἔσομαι αὐτῇ, λέγει κύριος, τεῖχος πυρὸς κυκλόθεν καὶ εἰς δόξαν ἔσομαι ἐν μέσῳ αὐτῆς. <sup>10</sup>ῷ ὡ φεύγετε ἀπὸ γῆς βορρᾶ, λέγει κύριος, διότι ἐκ τῶν τεσσάρων ἀνέμων τοῦ οὐρανοῦ συνάξω ὑμᾶς, λέγει κύριος. <sup>11</sup>εἰς Σιων ἀνασφέσθε, οἱ κατοικοῦντες θυγατέρα Βαβυλῶνος. <sup>12</sup>διότι τάδε λέγει κύριος παντοκράτωρ Ὁπίσω δόξης ἀπέσταλκέν με ἐπὶ τὰ ἔθνη τὰ σκυλεύσαντα ὑμᾶς, διότι ὁ ἀπτόμενος ὑμῶν ὡς ἀπτόμενος τῆς κόρης τοῦ ὄφθαλμοῦ αὐτοῦ. <sup>13</sup>διότι ἴδοὺ ἐγὼ ἐπιφέρω τὴν χεῖρά μου ἐπ' αὐτούς, καὶ ἔσονται σκῦλα τοῖς δουλεύουσιν αὐτοῖς, καὶ γνώσεσθε διότι κύριος παντοκράτωρ ἀπέσταλκέν με. <sup>14</sup>τέρπου καὶ εὐφραίνου, θύγατερ Σιων, διότι ἴδοὺ ἐγὼ ἔρχομαι καὶ κατασκηνώσω ἐν μέσῳ σου, λέγει κύριος. <sup>15</sup>καὶ καταφεύξονται ἔθνη πολλὰ ἐπὶ τὸν κύριον ἐν τῇ ἡμέρᾳ ἐκείνῃ καὶ ἔσονται αὐτῷ εἰς λαὸν καὶ κατασκηνώσουσιν ἐν μέσῳ σου, καὶ ἐπιγνώσῃ ὅτι κύριος παντοκράτωρ ἔξαπέσταλκέν με πρὸς σέ. <sup>16</sup>καὶ κατακληρονομήσει κύριος τὸν Ιουδαν τὴν μερίδα αὐτοῦ ἐπὶ τὴν γῆν τὴν ἀγίαν καὶ αἱρετεῖ ἔτι τὴν Ιερουσαλημ. <sup>17</sup>εὐλαβείσθω πᾶσα σὰρξ ἀπὸ προσώπου κυρίου, διότι ἔξεγήγερται ἐκ νεφελῶν ἀγίων αὐτοῦ.

**3** <sup>1</sup>Καὶ ἔδειξέν μοι Ἰησοῦν τὸν ἱερέα τὸν μέγαν ἐστῶτα πρὸ προσώπου ἀγγέλου κυρίου, καὶ ὁ διάβολος εἰστήκει ἐκ δεξιῶν αὐτοῦ τοῦ ἀντικεῖσθαι αὐτῷ. <sup>2</sup>καὶ εἴπεν κύριος πρὸς τὸν διάβολον Ἐπιτιμήσαι κύριος ἐν σοί, διάβολε, καὶ ἐπιτιμήσαι κύριος ἐν σοὶ ὁ ἐκλεξάμενος τὴν Ιερουσαλημ· οὐκ ἴδοὺ τοῦτο ὡς δαλὸς ἔξεσπασμένος ἐκ πυρός; <sup>3</sup>καὶ Ἰησοῦς ἦν ἐνδεδυμένος ἵματια ῥυπαρὰ καὶ εἰστήκει πρὸ προσώπου τοῦ ἀγγέλου. <sup>4</sup>καὶ ἀπεκρίθη καὶ εἴπεν πρὸς τοὺς ἐστηκότας πρὸ προσώπου αὐτοῦ λέγων Ἀφέλετε τὰ ἵματια τὰ ῥυπαρὰ ἀπ' αὐτοῦ. καὶ εἴπεν πρὸς αὐτόν Ἰδοὺ ἀφήρηκα τὰς ἀνομίας σου, καὶ ἐνδύσατε αὐτὸν ποδόρη <sup>5</sup>καὶ ἐπίθετε κίδαριν καθαρὰν ἐπὶ τὴν κεφαλὴν αὐτοῦ. καὶ περιέβαλον αὐτὸν ἵματια καὶ ἐπέθηκαν κίδαριν καθαρὰν ἐπὶ τὴν κεφαλὴν αὐτοῦ, καὶ ὁ ἄγγελος κυρίου εἰστήκει. <sup>6</sup>καὶ διεμαρτύρατο ὁ ἄγγελος κυρίου πρὸς Ἰησοῦν λέγων <sup>7</sup>Τάδε λέγει κύριος παντοκράτωρ Ἐὰν ἐν ταῖς ὁδοῖς μου πορεύῃ καὶ ἐὰν τὰ προστάγματά μου φυλάξῃς, καὶ σὺ διακρινεῖς τὸν οἶκόν μου· καὶ ἐὰν διαφυλάξῃς καὶ γε τὴν αὐλήν μου, καὶ δώσω σοι ἀναστρεφομένους ἐν μέσῳ τῶν ἐστηκότων τούτων. <sup>8</sup>ἄκουε δή, Ἰησοῦ ὁ ἱερεὺς ὁ μέγας, σὺ καὶ οἱ πλησίον σου οἱ καθήμενοι πρὸ προσώπου σου, διότι ἄνδρες τερατοσκόποι εἰσί· διότι ἴδοὺ ἐγὼ ἄγω τὸν δοῦλόν μου Ἀνατολήν. <sup>9</sup>διότι ὁ λίθος, ὃν ἔδωκα πρὸ προσώπου Ἰησοῦ, ἐπὶ τὸν λίθον τὸν ἔνα ἐπτὰ ὄφθαλμοί εἰσιν. ἴδού ἐγὼ ὀρύσσω βόθρον, λέγει κύριος παντοκράτωρ, καὶ ψηλαφήσω πᾶσαν τὴν ἀδικίαν τῆς γῆς ἐκείνης ἐν ἡμέρᾳ μιᾶς. <sup>10</sup>ἐν τῇ ἡμέρᾳ ἐκείνῃ, λέγει κύριος παντοκράτωρ, συγκαλέσετε ἔκαστος τὸν πλησίον αὐτοῦ ὑποκάτω ἀμπέλου καὶ ὑποκάτω συκῆς.

**4** <sup>1</sup>Καὶ ἐπέστρεψεν ὁ ἄγγελος ὁ λαλῶν ἐν ἐμοὶ καὶ ἔξήγειρέν με ὃν τρόπον ὅταν ἔξεγερθῇ ἄνθρωπος ἔξ ὑπνου αὐτοῦ <sup>2</sup>καὶ εἴπεν πρός με Τί σὺ βλέπεις; καὶ εἴπα Ἐώρακα καὶ ἴδοὺ λυχνία χρυσῆ ὅλη, καὶ τὸ λαμπαδεῖον ἐπάνω αὐτῆς, καὶ ἐπτὰ λύχνοι ἐπάνω αὐτῆς, καὶ ἐπτὰ ἐπαρυστρίδες τοῖς λύχνοις τοῖς ἐπάνω αὐτῆς. <sup>3</sup>καὶ δύο ἐλαῖαι ἐπάνω αὐτῆς, μία ἐκ δεξιῶν τοῦ λαμπαδείου καὶ μία

εξ εὐωνύμων. <sup>4</sup>καὶ ἐπηρώτησα καὶ εἶπον πρὸς τὸν ἄγγελον τὸν λαλοῦντα ἐν ἐμοὶ λέγων Τί ἔστιν ταῦτα, κύριε; <sup>5</sup>καὶ ἀπεκρίθη ὁ ἄγγελος ὁ λαλῶν ἐν ἐμοὶ καὶ εἶπεν πρός με Οὐ γινώσκεις τί ἔστιν ταῦτα; καὶ εἶπα Οὐχί, κύριε. <sup>6</sup>καὶ ἀπεκρίθη καὶ εἶπεν πρός με λέγων Οὗτος ὁ λόγος κυρίου πρὸς Ζοροβαβελ λέγων Οὐκ ἐν δυνάμει μεγάλη οὐδὲ ἐν ἴσχυι, ἀλλ’ ἡ ἐν πνεύματί μου, λέγει κύριος παντοκράτωρ. <sup>7</sup>τίς εἰ σύ, τὸ ὅρος τὸ μέγα, πρὸ προσώπου Ζοροβαβελ τοῦ κατορθῶσαι; καὶ ἔξοισω τὸν λίθον τῆς κληρονομίας ἵστητα χάριτος χάριτα αὐτῆς. <sup>8</sup>καὶ ἐγένετο λόγος κυρίου πρὸς με λέγων <sup>9</sup>Αἱ χεῖρες Ζοροβαβελ ἐθεμελίωσαν τὸν οἶκον τοῦτον, καὶ αἱ χεῖρες αὐτοῦ ἐπιτελέσουσιν αὐτόν, καὶ ἐπιγνώσῃ διότι κύριος παντοκράτωρ ἔξαπέσταλκέν με πρὸς σέ. <sup>10</sup>διότι τὶς ἔξουδένωσεν εἰς ἡμέρας μικράς; καὶ χαροῦνται καὶ ὅψονται τὸν λίθον τὸν κασσιτέρινον ἐν χειρὶ Ζοροβαβελ. ἐπτὰ οὔτοι ὁφθαλμοὶ κυρίου εἰσὶν οἱ ἐπιβλέποντες ἐπὶ πᾶσαν τὴν γῆν. <sup>11</sup>καὶ ἀπεκρίθην καὶ εἶπα πρὸς αὐτόν Τί αἱ δύο ἐλαῖαι αὗται αἱ ἐκ δεξιῶν τῆς λυχνίας καὶ ἔξ εὐωνύμων; <sup>12</sup>καὶ ἐπηρώτησα ἐκ δευτέρου καὶ εἶπα πρὸς αὐτόν Τί οἱ δύο κλάδοι τῶν ἐλαιῶν οἱ ἐν ταῖς χερσὶν τῶν δύο μυξωτήρων τῶν χρυσῶν τῶν ἐπιχεόντων καὶ ἐπαναγόντων τὰς ἐπαρυστρίδας τὰς χρυσᾶς; <sup>13</sup>καὶ εἶπεν πρός με Οὐκ οἴδας τί ἔστιν ταῦτα; καὶ εἶπα Οὐχί, κύριε. <sup>14</sup>καὶ εἶπεν Οὗτοι οἱ δύο νίοι τῆς πιότητος παρεστήκασιν τῷ κυρίῳ πάσης τῆς γῆς.

**5** <sup>1</sup>Καὶ ἐπέστρεψα καὶ ἥρα τοὺς ὁφθαλμούς μου καὶ εἶδον καὶ ἴδοὺ δρέπανον πετόμενον. <sup>2</sup>καὶ εἶπεν πρός με Τί σὺ βλέπεις; καὶ εἶπα Ἐγὼ ὁρῶ δρέπανον πετόμενον μῆκος πήχεων εἴκοσι καὶ πλάτος πήχεων δέκα. <sup>3</sup>καὶ εἶπεν πρός με Αὕτη ἡ ἀρὰ ἡ ἐκπορευομένη ἐπὶ πρόσωπον πάσης τῆς γῆς, διότι πᾶς ὁ κλέπτης ἐκ τούτου ἔως θανάτου ἐκδικηθήσεται, καὶ πᾶς ὁ ἐπίορκος ἐκ τούτου ἔως θανάτου ἐκδικηθήσεται. <sup>4</sup>καὶ ἔξοισω αὐτό, λέγει κύριος παντοκράτωρ, καὶ εἰσελεύσεται εἰς τὸν οἶκον τοῦ κλέπτου καὶ εἰς τὸν οἶκον τοῦ ὀμνύοντος τῷ ὀνόματί μου ἐπὶ ψεύδει καὶ καταλύσει ἐν μέσῳ τοῦ οἴκου αὐτοῦ καὶ συντελέσει αὐτὸν καὶ τὰ ξύλα αὐτοῦ καὶ τοὺς λίθους αὐτοῦ.

**5** <sup>5</sup>Καὶ ἔξῆλθεν ὁ ἄγγελος ὁ λαλῶν ἐν ἐμοὶ καὶ εἶπεν πρός με Ἀνάβλεψον τοῖς ὁφθαλμοῖς σου καὶ ἵδε τί τὸ ἐκπορευόμενον τοῦτο. <sup>6</sup>καὶ εἶπα Τί ἔστιν; καὶ εἶπεν Τοῦτο τὸ μέτρον τὸ ἐκπορευόμενον. καὶ εἶπεν Αὕτη ἡ ἀδικία αὐτῶν ἐν πάσῃ τῇ γῇ. <sup>7</sup>καὶ ἴδού τάλαντον μολίβου ἔξαιρόμενον, καὶ ἴδοὺ μία γυνὴ ἐκάθητο ἐν μέσῳ τοῦ μέτρου. <sup>8</sup>καὶ εἶπεν Αὕτη ἔστιν ἡ ἀνομία· καὶ ἔρριψεν αὐτὴν ἐν μέσῳ τοῦ μέτρου καὶ ἔρριψεν τὸν λίθον τοῦ μολίβου εἰς τὸ στόμα αὐτῆς. <sup>9</sup>καὶ ἥρα τοὺς ὁφθαλμούς μου καὶ εἶδον καὶ ἴδοὺ δύο γυναικες ἐκπορευόμεναι, καὶ πνεῦμα ἐν ταῖς πτέρυξιν αὐτῶν, καὶ αὗται εἶχον πτέρυγας ὡς πτέρυγας ἔποπος· καὶ ἀνέλαβον τὸ μέτρον ἀνὰ μέσον τῆς γῆς καὶ ἀνὰ μέσον τοῦ οὐρανοῦ. <sup>10</sup>καὶ εἶπα πρὸς τὸν ἄγγελον τὸν λαλοῦντα ἐν ἐμοὶ Ποῦ αὗται ἀποφέρουσιν τὸ μέτρον; <sup>11</sup>καὶ εἶπεν πρός με Οἰκοδομῆσαι αὐτῷ οἰκίαν ἐν γῇ Βαβυλῶνος καὶ ἐτοιμάσαι, καὶ θήσουσιν αὐτὸν ἐκεῖ ἐπὶ τὴν ἐτοιμασίαν αὐτοῦ.

**6** <sup>1</sup>Καὶ ἐπέστρεψα καὶ ἥρα τοὺς ὁφθαλμούς μου καὶ εἶδον καὶ ἴδοὺ τέσσαρα ἄρματα ἐκπορευόμενα ἐκ μέσου δύο ὁρέων, καὶ τὰ ὅρη ἦν ὅρη χαλκᾶ. <sup>2</sup>ἐν τῷ ἄρματι τῷ πρώτῳ ἵπποι πυρροί,

καὶ ἐν τῷ ἄρματι τῷ δευτέρῳ ἵπποι μέλανες, <sup>3</sup>καὶ ἐν τῷ ἄρματι τῷ τρίτῳ ἵπποι λευκοί, καὶ ἐν τῷ ἄρματι τῷ τετάρτῳ ἵπποι ποικίλοι ψαροί. <sup>4</sup>καὶ ἀπεκρίθην καὶ εἶπα πρὸς τὸν ἄγγελον τὸν λαλοῦντα ἐν ἐμοὶ Τί ἔστιν ταῦτα, κύριε; <sup>5</sup>καὶ ἀπεκρίθη ὁ ἄγγελος ὁ λαλῶν ἐν ἐμοὶ καὶ εἶπεν Ταῦτά ἔστιν οἱ τέσσαρες ἄνεμοι τοῦ οὐρανοῦ, ἐκπορεύονται παραστῆναι τῷ κυρίῳ πάσης τῆς γῆς. <sup>6</sup>ἐν ᾧ ἦσαν οἱ ἵπποι οἱ μέλανες, ἐξεπορεύοντο ἐπὶ γῆν βορρᾶ, καὶ οἱ λευκοὶ ἐξεπορεύοντο κατόπισθεν αὐτῶν, καὶ οἱ ποικίλοι ἐξεπορεύοντο ἐπὶ γῆν νότου, <sup>7</sup>καὶ οἱ ψαροὶ ἐξεπορεύοντο καὶ ἐπέβλεπον τοῦ πορεύεσθαι τοῦ περιοδεῦσαι τὴν γῆν. καὶ εἶπεν Πορεύεσθε καὶ περιοδεύσατε τὴν γῆν· καὶ περιώδευσαν τὴν γῆν. <sup>8</sup>καὶ ἀνεβόγησεν καὶ ἐλάλησεν πρός με λέγων Ἰδοὺ οἱ ἐκπορευόμενοι ἐπὶ γῆν βορρᾶ ἀνέπαυσαν τὸν θυμόν μου ἐν γῇ βορρᾶ.

<sup>9</sup>Καὶ ἐγένετο λόγος κυρίου πρός με λέγων <sup>10</sup>Λαβὲ τὰ ἐκ τῆς αἰχμαλωσίας παρὰ τῶν ἀρχόντων καὶ παρὰ τῶν χρησίμων αὐτῆς καὶ παρὰ τῶν ἐπεγνωκότων αὐτὴν καὶ εἰσελεύσῃ σὺ ἐν τῇ ἡμέρᾳ ἐκείνῃ εἰς τὸν οἶκον Ιωσιου τοῦ Σοφονίου τοῦ ἥκοντος ἐκ Βαβυλῶνος <sup>11</sup>καὶ λήμψῃ ἀργύριον καὶ χρυσίον καὶ ποιήσεις στεφάνους καὶ ἐπιθήσεις ἐπὶ τὴν κεφαλὴν Ἰησοῦ τοῦ Ιωσεδέκη τοῦ Ἱερέως τοῦ μεγάλου <sup>12</sup>καὶ ἐρεῖς πρὸς αὐτόν Τάδε λέγει κύριος παντοκράτωρ Ἰδοὺ ἀνήρ, Ἄνατολὴ ὄνομα αὐτῷ, καὶ ὑποκάτωθεν αὐτοῦ ἀνατελεῖ, καὶ οἰκοδομήσει τὸν οἶκον κυρίου. <sup>13</sup>καὶ αὐτὸς λήμψεται ἀρετὴν καὶ καθίεται καὶ κατάρξει ἐπὶ τοῦ θρόνου αὐτοῦ, καὶ ἔσται ὁ ιερεὺς ἐκ δεξιῶν αὐτοῦ, καὶ βουλὴ εἰρηνικὴ ἔσται ἀνὰ μέσον ἀμφοτέρων. <sup>14</sup>ὅ δὲ στέφανος ἔσται τοῖς ὑπομένουσιν καὶ τοῖς χρησίμοις αὐτῆς καὶ τοῖς ἐπεγνωκόσιν αὐτὴν καὶ εἰς χάριτα υἱοῦ Σοφονίου καὶ εἰς ψαλμὸν ἐν οἴκῳ κυρίου. <sup>15</sup>καὶ οἱ μακρὰν ἀπ' αὐτῶν ἥξουσιν καὶ οἰκοδομήσουσιν ἐν τῷ οἴκῳ κυρίου, καὶ γνώσεσθε διότι κύριος παντοκράτωρ ἀπέσταλκέν με πρὸς ὑμᾶς· καὶ ἔσται, ἐὰν εἰσακούοντες εἰσακούσητε τῆς φωνῆς κυρίου τοῦ θεοῦ ὑμῶν.

<sup>7</sup> <sup>1</sup>Καὶ ἐγένετο ἐν τῷ τετάρτῳ ἔτει ἐπὶ Δαρείου τοῦ βασιλέως ἐγένετο λόγος κυρίου πρὸς Ζαχαριαν τετράδι τοῦ μηνὸς τοῦ ἐνάτου, ὃς ἔστιν Χασελευ, <sup>2</sup>καὶ ἐξαπέστειλεν εἰς Βαιθηλ Σαρασαρ καὶ Αρβεσεερ ὁ βασιλεὺς καὶ οἱ ἄνδρες αὐτοῦ τοῦ ἐξιλάσασθαι τὸν κύριον <sup>3</sup>λέγων πρὸς τοὺς ιερεῖς τοὺς ἐν τῷ οἴκῳ κυρίου παντοκράτορος καὶ πρὸς τοὺς προφήτας λέγων Εἰσελήλυθεν ὥδε ἐν τῷ μηνὶ τῷ πέμπτῳ τὸ ἀγίασμα, καθότι ἐποίησα ἡδη ἱκανὰ ἔτη. <sup>4</sup>καὶ ἐγένετο λόγος κυρίου τῶν δυνάμεων πρὸς με λέγων <sup>5</sup>Εἰπὸν πρὸς ἄπαντα τὸν λαὸν τῆς γῆς καὶ πρὸς τοὺς ιερεῖς λέγων Ἐὰν νηστεύσητε ἡ κόψησθε ἐν ταῖς πέμπταις ἡ ἐν ταῖς ἑβδόμαις, καὶ ἰδοὺ ἑβδομήκοντα ἔτη μὴ νηστείαν νενηστεύκατέ μοι; <sup>6</sup>καὶ ἐὰν φάγητε ἡ πίητε, οὐχ ὑμεῖς ἔσθετε καὶ ὑμεῖς πίνετε; <sup>7</sup>οὐχ οὗτοι οἱ λόγοι εἰσίν, οὓς ἐλάλησεν κύριος ἐν χερσὶν τῶν προφητῶν τῶν ἔμπροσθεν, ὅτε ἦν Ιερουσαλημ κατοικουμένη καὶ εὐθηνοῦσα καὶ αἱ πόλεις αὐτῆς κυκλόθεν καὶ ἡ ὁρεινὴ καὶ ἡ πεδινὴ κατώκειτο; <sup>8</sup>καὶ ἐγένετο λόγος κυρίου πρὸς Ζαχαριαν λέγων <sup>9</sup>Τάδε λέγει κύριος παντοκράτωρ Κρίμα δίκαιον κρίνατε καὶ ἔλεος καὶ οἰκτιρμὸν ποιεῖτε ἔκαστος πρὸς τὸν ἀδελφὸν αὐτοῦ <sup>10</sup>καὶ χήραν καὶ ὁρφανὸν καὶ προσήλυτον καὶ πένητα μὴ καταδυναστεύετε, καὶ κακίαν ἔκαστος τοῦ ἀδελφοῦ αὐτοῦ μὴ μνησικακείτω ἐν ταῖς

καρδίαις ύμῶν. <sup>11</sup>καὶ ἡπείθησαν τοῦ προσέχειν καὶ ἔδωκαν νῶτον παραφρονοῦντα καὶ τὰ ὥτα αὐτῶν ἐβάρυναν τοῦ μὴ εἰσακούειν <sup>12</sup>καὶ τὴν καρδίαν αὐτῶν ἔταξαν ἀπειθῆ τοῦ μὴ εἰσακούειν τοῦ νόμου μου καὶ τοὺς λόγους, οὓς ἔξαπέστειλεν κύριος παντοκράτωρ ἐν πνεύματι αὐτοῦ ἐν χερσὶν τῶν προφητῶν τῶν ἔμπροσθεν· καὶ ἐγένετο ὁργὴ μεγάλη παρὰ κυρίου παντοκράτορος. <sup>13</sup>καὶ ἔσται ὃν τρόπον εἴπεν καὶ οὐκ εἰσήκουσαν αὐτοῦ, οὕτως κεκράξονται καὶ οὐ μὴ εἰσακούσω, λέγει κύριος παντοκράτωρ. <sup>14</sup>καὶ ἐκβαλὼς αὐτοὺς εἰς πάντα τὰ ἔθνη, ἢ οὐκ ἔγνωσαν, καὶ ἡ γῆ ἀφανισθήσεται κατόπιςθεν αὐτῶν ἐκ διοδεύοντος καὶ ἐξ ἀναστρέφοντος· καὶ ἔταξαν γῆν ἐκλεκτὴν εἰς ἀφανισμόν.

**8** <sup>1</sup>Καὶ ἐγένετο λόγος κυρίου παντοκράτορος λέγων <sup>2</sup>Τάδε λέγει κύριος παντοκράτωρ Ἐξήλωσα τὴν Ιερουσαλημ καὶ τὴν Σιων ζῆλον μέγαν καὶ θυμῷ μεγάλῳ ἐξήλωσα αὐτήν. <sup>3</sup>τάδε λέγει κύριος Καὶ ἐπιστρέψω ἐπὶ Σιων καὶ κατασκηνώσω ἐν μέσῳ Ιερουσαλημ, καὶ κληθήσεται ἡ Ιερουσαλημ πόλις ἡ ἀληθινὴ καὶ τὸ ὅρος κυρίου παντοκράτορος ὅρος ἄγιον. <sup>4</sup>τάδε λέγει κύριος παντοκράτωρ Ἔτι καθήσονται πρεσβύτεροι καὶ πρεσβύτεραι ἐν ταῖς πλατείαις Ιερουσαλημ, ἔκαστος τὴν ράβδον αὐτοῦ ἔχων ἐν τῇ χειρὶ αὐτοῦ ἀπὸ πλήθους ἡμερῶν. <sup>5</sup>καὶ αἱ πλατείαι τῆς πόλεως πλησθήσονται παιδαρίων καὶ κορασίων παιζόντων ἐν ταῖς πλατείαις αὐτῆς. <sup>6</sup>τάδε λέγει κύριος παντοκράτωρ Διότι εἰ ἀδυνατήσει ἐνώπιον τῶν καταλοίπων τοῦ λαοῦ τούτου ἐν ταῖς ἡμέραις ἐκείναις, μὴ καὶ ἐνώπιον ἐμοῦ ἀδυνατήσει; λέγει κύριος παντοκράτωρ. <sup>7</sup>τάδε λέγει κύριος παντοκράτωρ Ἰδοὺ ἐγὼ ἀνασφέω τὸν λαόν μου ἀπὸ γῆς ἀνατολῶν καὶ ἀπὸ γῆς δυσμῶν <sup>8</sup>καὶ εἰσάξω αὐτοὺς καὶ κατασκηνώσω ἐν μέσῳ Ιερουσαλημ, καὶ ἔσονται μοι εἰς λαόν, καὶ ἐγὼ ἔσομαι αὐτοῖς εἰς θεὸν ἐν ἀληθείᾳ καὶ ἐν δικαιοσύνῃ. <sup>9</sup>τάδε λέγει κύριος παντοκράτωρ Κατισχύετωσαν αἱ χεῖρες ὑμῶν τῶν ἀκουόντων ἐν ταῖς ἡμέραις ταύταις τοὺς λόγους τούτους ἐκ στόματος τῶν προφητῶν, ἀφ' ἣς ἡμέρας τεθεμελίωται ὁ οἶκος κυρίου παντοκράτορος, καὶ ὁ ναὸς ἀφ' οὗ ὥκοδόμηται. <sup>10</sup>διότι πρὸ τῶν ἡμερῶν ἐκείνων ὁ μισθὸς τῶν ἀνθρώπων οὐκ ἔσται εἰς ὅνησιν, καὶ ὁ μισθὸς τῶν κτηνῶν οὐχ ὑπάρξει, καὶ τῷ ἐκπορευομένῳ καὶ τῷ εἰσπορευομένῳ οὐκ ἔσται εἰρήνη ἀπὸ τῆς θλίψεως· καὶ ἔξαποστελῶ πάντας τοὺς ἀνθρώπους ἔκαστον ἐπὶ τὸν πλησίον αὐτοῦ. <sup>11</sup>καὶ νῦν οὐ κατὰ τὰς ἡμέρας τὰς ἔμπροσθεν ἐγὼ ποιῶ τοῖς καταλοίποις τοῦ λαοῦ τούτου, λέγει κύριος παντοκράτωρ, <sup>12</sup>ἀλλ' ἡ δείξω εἰρήνην· ἡ ἄμπελος δώσει τὸν καρπὸν αὐτῆς, καὶ ἡ γῆ δώσει τὰ γενήματα αὐτῆς, καὶ ὁ οὐρανὸς δώσει τὴν δρόσον αὐτοῦ, καὶ κατακληρονομήσω τοῖς καταλοίποις τοῦ λαοῦ μου πάντα ταῦτα. <sup>13</sup>καὶ ἔσται ὃν τρόπον ἥτε ἐν κατάρᾳ ἐν τοῖς ἔθνεσιν, οἶκος Ιουδα καὶ οἶκος Ισραὴλ, οὕτως διασώσω ὑμᾶς καὶ ἔσεσθε ἐν εὐλογίᾳ· θαρσεῖτε καὶ κατισχύετε ἐν ταῖς χερσὶν ὑμῶν. <sup>14</sup>διότι τάδε λέγει κύριος παντοκράτωρ Ὁν τρόπον διενοήθην τοῦ κακῶσαι ὑμᾶς ἐν τῷ παροργίσαι με τοὺς πατέρας ὑμῶν, λέγει κύριος παντοκράτωρ, καὶ οὐ μετενόησα, <sup>15</sup>οὕτως παρατέταγμαι καὶ διανεόγμαι ἐν ταῖς ἡμέραις ταύταις τοῦ καλῶς ποιῆσαι τὴν Ιερουσαλημ καὶ τὸν οἶκον Ιουδα· θαρσεῖτε. <sup>16</sup>οὕτοι οἱ λόγοι, οὓς ποιήσετε· λαλεῖτε ἀλήθειαν ἔκαστος πρὸς τὸν πλησίον αὐτοῦ καὶ κρίμα εἰρηνικὸν κρίνατε ἐν ταῖς πύλαις ὑμῶν <sup>17</sup>καὶ ἔκαστος τὴν κακίαν τοῦ πλησίον αὐτοῦ

μὴ λογίζεσθε ἐν ταῖς καρδίαις ὑμῶν καὶ ὅρκον ψευδῆ μὴ ἀγαπᾶτε, διότι ταῦτα πάντα ἐμίσησα, λέγει κύριος παντοκράτωρ.

<sup>18</sup>Καὶ ἐγένετο λόγος κυρίου παντοκράτορος πρός με λέγων <sup>19</sup>Τάδε λέγει κύριος παντοκράτωρ Νηστεία ἡ τετρὰς καὶ νηστεία ἡ πέμπτη καὶ νηστεία ἡ ἐβδόμη καὶ νηστεία ἡ δεκάτη ἔσονται τῷ οἴκῳ Ιουδα εἰς χαρὰν καὶ εἰς εὐφροσύνην καὶ εἰς ἔορτὰς ἀγαθὰς καὶ εὐφρανθήσεσθε, καὶ τὴν ἀλήθειαν καὶ τὴν εἰρήνην ἀγαπήσατε. <sup>20</sup>Τάδε λέγει κύριος παντοκράτωρ <sup>"</sup>Ἐτι ἥξουσιν λαοὶ πολλοὶ καὶ κατοικοῦντες πόλεις πολλάς. <sup>21</sup>καὶ συνελεύσονται κατοικοῦντες πέντε πόλεις εἰς μίαν πόλιν λέγοντες Πορευθῶμεν δεηθῆναι τοῦ προσώπου κυρίου καὶ ἐκζητῆσαι τὸ πρόσωπον κυρίου παντοκράτορος· πορεύσομαι κάγω. <sup>22</sup>καὶ ἥξουσιν λαοὶ πολλοὶ καὶ ἔθνη πολλὰ ἐκζητῆσαι τὸ πρόσωπον κυρίου παντοκράτορος ἐν Ιερουσαλημ καὶ τοῦ ἔξιλάσκεσθαι τὸ πρόσωπον κυρίου. <sup>23</sup>Τάδε λέγει κύριος παντοκράτωρ Ἐν ταῖς ἡμέραις ἐκείναις ἐὰν ἐπιλάβωνται δέκα ἄνδρες ἐκ πασῶν τῶν γλωσσῶν τῶν ἔθνῶν καὶ ἐπιλάβωνται τοῦ κρασπέδου ἀνδρὸς Ιουδαίου λέγοντες Πορευσόμεθα μετὰ σοῦ, διότι ἀκηκόαμεν ὅτι ὁ θεὸς μεθ' ὑμῶν ἐστιν.

**9** <sup>1</sup>Λῆμμα λόγου κυρίου· ἐν γῇ Σεδραχ καὶ Δαμασκοῦ θυσίᾳ αὐτοῦ, διότι κύριος ἐφορᾷ ἀνθρώπους καὶ πάσας φυλὰς τοῦ Ισραὴλ. <sup>2</sup>καὶ Εμαθ ἐν τοῖς ὅροις αὐτῆς, Τύρος καὶ Σιδών, διότι ἐφρόνησαν σφόδρα. <sup>3</sup>καὶ ὡκοδόμησεν Τύρος ὄχυράματα ἐαυτῇ καὶ ἐθησαύρισεν ἀργύριον ὡς χοῦν καὶ συνήγαγεν χρυσίον ὡς πηλὸν ὄδῶν. <sup>4</sup>διὰ τοῦτο κύριος κληρονομήσει αὐτὴν καὶ πατάξει εἰς θάλασσαν δύναμιν αὐτῆς, καὶ αὐτῇ ἐν πυρὶ καταναλωθήσεται. <sup>5</sup>ψεται Ἄσκαλὼν καὶ φοβηθήσεται, καὶ Γάζα καὶ ὁδυνηθήσεται σφόδρα, καὶ Ακκαρων, ὅτι ἡσχύνθη ἐπὶ τῷ παραπτώματι αὐτῆς· καὶ ἀπολεῖται βασιλεὺς ἐκ Γάζης, καὶ Ἄσκαλὼν οὐ μὴ κατοικηθῇ. <sup>6</sup>καὶ κατοικήσουσιν ἀλλογενεῖς ἐν Ἀζώτῳ, καὶ καθελῶ ὕβριν ἀλλοφύλων. <sup>7</sup>καὶ ἔξαρῶ τὸ αἷμα αὐτῶν ἐκ στόματος αὐτῶν καὶ τὰ βδελύγματα αὐτῶν ἐκ μέσου ὁδόντων αὐτῶν, καὶ ὑπολειφθήσεται καὶ οὗτος τῷ θεῷ ἡμῶν, καὶ ἔσονται ὡς χιλίαρχος ἐν Ιουδα καὶ Ακκαρων ὡς ὁ Ιεβουσαῖος. <sup>8</sup>καὶ ὑποστήσομαι τῷ οἴκῳ μου ἀνάστημα τοῦ μὴ διαπορεύεσθαι μηδὲ ἀνακάμπτειν, καὶ οὐ μὴ ἐπέλθῃ ἐπ' αὐτοὺς οὐκέτι ἔξελαύνων, διότι νῦν ἑώρακα ἐν τοῖς ὁφθαλμοῖς μου.

<sup>9</sup>Χαῖρε σφόδρα, θύγατερ Σιων· κήρυσσε, θύγατερ Ιερουσαλημ· ἵδοὺ ὁ βασιλεὺς σου ἔρχεται σοι, δίκαιος καὶ σῷζων αὐτός, πραῦς καὶ ἐπιβεβηκὼς ἐπὶ ὑποζύγιον καὶ πᾶλον νέον. <sup>10</sup>καὶ ἔξολεθρεύσει ἄρματα ἐξ Εφραιμ καὶ ἵππον ἐξ Ιερουσαλημ, καὶ ἔξολεθρευθήσεται τόξον πολεμικόν, καὶ πλῆθος καὶ εἰρήνη ἐξ ἔθνῶν· καὶ κατάρξει ὑδάτων ἔως θαλάσσης καὶ ποταμῶν διεκβολὰς γῆς. <sup>11</sup>καὶ σὺ ἐν αἷματι διαθήκης ἔξαπέστειλας δεσμίους σου ἐκ λάκκου οὐκ ἔχοντος ὕδωρ. <sup>12</sup>καθήσεσθε ἐν ὄχυράματι, δέσμιοι τῆς συναγωγῆς, καὶ ἀντὶ μιᾶς ἡμέρας παροικεσίας σου διπλᾶ ἀνταποδώσω σοι. <sup>13</sup>διότι ἐνέτεινά σε, Ιουδα, ἐμαυτῷ τόξον, ἔπλησα τὸν Εφραιμ καὶ ἐπεγερῶ τὰ τέκνα σου, Σιων, ἐπὶ τὰ τέκνα τῶν Ἑλλήνων καὶ ψηλαφήσω σε ὡς ρομφαίαν μαχητοῦ. <sup>14</sup>καὶ κύριος ἔσται ἐπ' αὐτοὺς καὶ ἔξελεύσεται ὡς ἀστραπὴ βολίς, καὶ κύριος παντοκράτωρ ἐν σάλπιγgi σαλπιεῖ καὶ πορεύσεται ἐν

σάλω ἀπειλῆς αὐτοῦ. <sup>15</sup>κύριος παντοκράτωρ ὑπερασπιεῖ αὐτῶν, καὶ καταναλώσουσιν αὐτοὺς καὶ καταχώσουσιν αὐτοὺς ἐν λίθοις σφενδόνης καὶ ἐκπίονται αὐτοὺς ὡς οἶνον καὶ πλήσουσιν ὡς φιάλας θυσιαστήριον. <sup>16</sup>καὶ σώσει αὐτοὺς κύριος ἐν τῇ ἡμέρᾳ ἐκείνῃ, ὡς πρόβατα λαὸν αὐτοῦ, διότι λίθοι ἄγιοι κυλίονται ἐπὶ τῆς γῆς αὐτοῦ. <sup>17</sup>ὅτι εἴ τι ἀγαθὸν αὐτοῦ καὶ εἴ τι καλὸν παρ' αὐτοῦ, σῖτος νεανίσκοις καὶ οἶνος εὐωδιάζων εἰς παρθένους.

**10** <sup>1</sup>Αἰτεῖσθε ὑετὸν παρὰ κυρίου καθ' ὥραν πρόιμον καὶ ὅψιμον· κύριος ἐποίησεν φαντασίας, καὶ ὑετὸν χειμερινὸν δώσει αὐτοῖς, ἐκάστῳ βοτάνην ἐν ἀγρῷ. <sup>2</sup>διότι οἱ ἀποφθεγγόμενοι ἐλάλησαν κόπους, καὶ οἱ μάντεις ὁράσεις ψευδεῖς, καὶ τὰ ἐνύπνια ψευδῆ ἐλάλουν, μάταια παρεκάλουν· διὰ τοῦτο ἐξήρθησαν ὡς πρόβατα καὶ ἐκακώθησαν, διότι οὐκ ἦν ἴασις. <sup>3</sup>ἐπὶ τοὺς ποιμένας παρωξύνθη ὁ θυμός μου, καὶ ἐπὶ τοὺς ἀμνοὺς ἐπισκέψομαι· καὶ ἐπισκέψεται κύριος ὁ θεὸς ὁ παντοκράτωρ τὸ ποίμνιον αὐτοῦ τὸν οἶκον Ιουδα καὶ τάξει αὐτοὺς ὡς ἵππον εὐπρεπῆ αὐτοῦ ἐν πολέμῳ. <sup>4</sup>καὶ ἐξ αὐτοῦ ἐπέβλεψεν καὶ ἐξ αὐτοῦ ἔταξεν, καὶ ἐξ αὐτοῦ τόξον ἐν θυμῷ· ἐξ αὐτοῦ ἐξελεύσεται πᾶς ὁ ἐξελαύνων ἐν τῷ αὐτῷ. <sup>5</sup>καὶ ἔσονται ὡς μαχηταὶ πατοῦντες πηλὸν ἐν ταῖς ὁδοῖς ἐν πολέμῳ καὶ παρατάξονται, διότι κύριος μετ' αὐτῶν, καὶ καταισχυνθήσονται ἀναβάται ἵππων. <sup>6</sup>καὶ κατισχύσω τὸν οἶκον Ιουδα καὶ τὸν οἶκον Ιωσὴφ σώσω καὶ κατοικιῶ αὐτούς, ὅτι ἡγάπησα αὐτούς, καὶ ἔσονται ὅν τρόπον οὐκ ἀπεστρεψάμην αὐτούς, διότι ἐγὼ κύριος ὁ θεὸς αὐτῶν καὶ ἐπακούσομαι αὐτοῖς. <sup>7</sup>καὶ ἔσονται ὡς μαχηταὶ τοῦ Εφραίμ, καὶ χαρήσεται ἡ καρδία αὐτῶν ὡς ἐν οἴνῳ· καὶ τὰ τέκνα αὐτῶν ὄψονται καὶ εὐφρανθήσονται, καὶ χαρεῖται ἡ καρδία αὐτῶν ἐπὶ τῷ κυρίῳ. <sup>8</sup>σημανῶ αὐτοῖς καὶ εἰσδέξομαι αὐτούς, διότι λυτρώσομαι αὐτούς, καὶ πληθυνθήσονται καθότι ἦσαν πολλοί. <sup>9</sup>καὶ σπερῶ αὐτοὺς ἐν λαοῖς, καὶ οἱ μακρὰν μνησθήσονται μου, ἐκθρέψουσιν τὰ τέκνα αὐτῶν καὶ ἐπιστρέψουσιν. <sup>10</sup>καὶ ἐπιστρέψω αὐτοὺς ἐκ γῆς Αἰγύπτου καὶ ἐξ Ἀσσυρίων εἰσδέξομαι αὐτοὺς καὶ εἰς τὴν Γαλααδῖτιν καὶ εἰς τὸν Λίβανον εἰσάξω αὐτούς, καὶ οὐ μὴ ὑπολειφθῇ ἐξ αὐτῶν οὐδὲ εἴς. <sup>11</sup>καὶ διελεύσονται ἐν θαλάσσῃ στενῇ καὶ πατάξουσιν ἐν θαλάσσῃ κύματα, καὶ ξηρανθήσεται πάντα τὰ βάθη ποταμῶν, καὶ ἀφαιρεθήσεται πᾶσα ὕβρις Ἀσσυρίων, καὶ σκῆπτρον Αἰγύπτου περιαιρεθήσεται. <sup>12</sup>καὶ κατισχύσω αὐτοὺς ἐν κυρίῳ θεῷ αὐτῶν, καὶ ἐν τῷ ὄνόματι αὐτοῦ κατακαυχήσονται, λέγει κύριος.

**11** <sup>1</sup>Διάνοιξον, ὁ Λίβανος, τὰς θύρας σου, καὶ καταφαγέτω πῦρ τὰς κέδρους σου. <sup>2</sup>ὁλοιλυξάτω πίτυς, διότι πέπτωκεν κέδρος, ὅτι μεγάλως μεγιστᾶνες ἐταλαιπώρησαν· ὀλοιλύξατε, δρύες τῆς Βασανίτιδος, ὅτι κατεσπάσθη ὁ δρυμὸς ὁ σύμφυτος. <sup>3</sup>φωνὴ θρηνούντων ποιμένων, ὅτι τεταλαιπώρηκεν ἡ μεγαλωσύνη αὐτῶν· φωνὴ ὠρυομένων λεόντων, ὅτι τεταλαιπώρηκεν τὸ φρύαγμα τοῦ Ιορδάνου. <sup>4</sup>τάδε λέγει κύριος παντοκράτωρ Ποιμαίνετε τὰ πρόβατα τῆς σφαγῆς, <sup>5</sup>ἄν οἱ κτησάμενοι κατέσφαζον καὶ οὐ μετεμέλοντο, καὶ οἱ πωλοῦντες αὐτὰ ἔλεγον Εὔλογητὸς κύριος καὶ πεπλουτήκαμεν, καὶ οἱ ποιμένες αὐτῶν οὐκ ἔπασχον οὐδὲν ἐπ' αὐτοῖς. <sup>6</sup>διὰ τοῦτο οὐ φείσομαι οὐκέτι ἐπὶ τοὺς κατοικοῦντας τὴν γῆν, λέγει κύριος, καὶ ἴδού ἐγὼ παραδίδωμι τοὺς ἀνθρώπους ἔκαστον εἰς χεῖρας τοῦ πλησίον αὐτοῦ καὶ εἰς χεῖρας βασιλέως αὐτοῦ, καὶ κατακόψουσιν τὴν γῆν, καὶ οὐ μὴ

εξέλωμαι ἐκ χειρὸς αὐτῶν. <sup>7</sup>καὶ ποιμανῶ τὰ πρόβατα τῆς σφαγῆς εἰς τὴν Χαναανῖτιν· καὶ λήμψομαι ἐμαυτῷ δύο ράβδους — τὴν μίαν ἐκάλεσα Κάλλος καὶ τὴν ἑτέραν ἐκάλεσα Σχοίνισμα — καὶ ποιμανῶ τὰ πρόβατα. <sup>8</sup>καὶ ἔξαρὼ τὸν τρεῖς ποιμένας ἐν μηνὶ ἐνί, καὶ βαρυνθήσεται ἡ ψυχὴ μου ἐπ’ αὐτούς, καὶ γὰρ αἱ ψυχαὶ αὐτῶν ἐπωρύουντο ἐπ’ ἐμέ. <sup>9</sup>καὶ εἶπα Οὐ ποιμανῶ ὑμᾶς· τὸ ἀποθνῆσκον ἀποθνησκέτω, καὶ τὸ ἐκλεῖπον ἐκλειπέτω, καὶ τὰ κατάλοιπα κατεσθιέτωσαν ἔκαστος τὰς σάρκας τοῦ πλησίον αὐτοῦ. <sup>10</sup>καὶ λήμψομαι τὴν ράβδον μου τὴν καλὴν καὶ ἀπορρίψω αὐτὴν τοῦ διασκεδάσαι τὴν διαθήκην μου, ἥν διεθέμην πρὸς πάντας τοὺς λαούς. <sup>11</sup>καὶ διασκεδασθήσεται ἐν τῇ ἡμέρᾳ ἐκείνῃ, καὶ γνώσονται οἱ Χαναναῖοι τὰ πρόβατα τὰ φυλασσόμενα, διότι λόγος κυρίου ἐστίν. <sup>12</sup>καὶ ἐρῶ πρὸς αὐτούς Εἰ καλὸν ἐνώπιον ὑμῶν ἐστιν, δότε στήσαντες τὸν μισθόν μου ἥ ἀπείπασθε· καὶ ἐστησαν τὸν μισθόν μου τριάκοντα ἀργυροῦς. <sup>13</sup>καὶ εἶπεν κύριος πρός με Κάθες αὐτοὺς εἰς τὸ χωνευτήριον, καὶ σκέψαι εἰ δόκιμόν ἐστιν, ὃν τρόπον ἐδοκιμάσθην ὑπὲρ αὐτῶν. καὶ ἔλαβον τοὺς τριάκοντα ἀργυροῦς καὶ ἐνέβαλον αὐτοὺς εἰς τὸν οἶκον κυρίου εἰς τὸ χωνευτήριον. <sup>14</sup>καὶ ἀπέρριψα τὴν ράβδον τὴν δευτέραν, τὸ Σχοίνισμα, τοῦ διασκεδάσαι τὴν κατάσχεσιν ἀνὰ μέσον Ιουδα καὶ ἀνὰ μέσον τοῦ Ισραὴλ.

<sup>15</sup>Καὶ εἶπεν κύριος πρός με "Ἐτι λαβὲ σεαυτῷ σκεύη ποιμενικὰ ποιμένος ἀπείρου. <sup>16</sup>διότι ἴδοὺ ἐγὼ ἔξεγείρω ποιμένα ἐπὶ τὴν γῆν· τὸ ἐκλιμπάνον οὐ μὴ ἐπισκέψηται καὶ τὸ διεσκορπισμένον οὐ μὴ ζητήσῃ καὶ τὸ συντετριμμένον οὐ μὴ ἰάσηται καὶ τὸ ὄλόκληρον οὐ μὴ κατευθύνῃ καὶ τὰ κρέα τῶν ἐκλεκτῶν καταφάγεται καὶ τοὺς ἀστραγάλους αὐτῶν ἐκστρέψει. <sup>17</sup>Ὡ οἱ ποιμαίνοντες τὰ μάταια καὶ οἱ καταλελοιπότες τὰ πρόβατα· μάχαιρα ἐπὶ τοὺς βραχίονας αὐτοῦ καὶ ἐπὶ τὸν ὄφθαλμὸν τὸν δεξιὸν αὐτοῦ· ὁ βραχίων αὐτοῦ ἔηραινόμενος ἔηρανθήσεται, καὶ ὁ ὄφθαλμὸς ὁ δεξιὸς αὐτοῦ ἐκτυφλούμενος ἐκτυφλωθήσεται.

**12** <sup>1</sup>Λῆμμα λόγου κυρίου ἐπὶ τὸν Ισραὴλ· λέγει κύριος ἐκτείνων οὐρανὸν καὶ θεμελιῶν γῆν καὶ πλάσσων πνεῦμα ἀνθρώπου ἐν αὐτῷ <sup>2</sup>Ιδοὺ ἐγὼ τίθημι τὴν Ιερουσαλημ ὡς πρόθυρα σαλευόμενα πᾶσι τοῖς λαοῖς κύκλῳ, καὶ ἐν τῇ Ιουδαίᾳ ἔσται περιοχὴ ἐπὶ Ιερουσαλημ. <sup>3</sup>καὶ ἔσται ἐν τῇ ἡμέρᾳ ἐκείνῃ θήσομαι τὴν Ιερουσαλημ λίθον καταπατούμενον πᾶσιν τοῖς ἔθνεσιν· πᾶς ὁ καταπατῶν αὐτὴν ἐμπαίζων ἐμπαίξεται, καὶ ἐπισυναχθήσονται ἐπ’ αὐτὴν πάντα τὰ ἔθνη τῆς γῆς. <sup>4</sup>ἐν τῇ ἡμέρᾳ ἐκείνῃ, λέγει κύριος παντοκράτωρ, πατάξω πάντα ἵππον ἐν ἐκστάσει καὶ τὸν ἀναβάτην αὐτοῦ ἐν παραφρονήσει, ἐπὶ δὲ τὸν οἶκον Ιουδα διανοίξω τὸν ὄφθαλμούς μου καὶ πάντας τοὺς ἵππους τῶν λαῶν πατάξω ἐν ἀποτυφλώσει. <sup>5</sup>καὶ ἐροῦσιν οἱ χιλίαρχοι Ιουδα ἐν ταῖς καρδίαις αὐτῶν Εύρήσομεν ἐαυτοῖς τοὺς κατοικοῦντας Ιερουσαλημ ἐν κυρίῳ παντοκράτορι θεῷ αὐτῶν. <sup>6</sup>ἐν τῇ ἡμέρᾳ ἐκείνῃ θήσομαι τοὺς χιλιάρχους Ιουδα ὡς δαλὸν πυρὸς ἐν ξύλοις καὶ ὡς λαμπάδα πυρὸς ἐν καλάμῃ, καὶ καταφάγονται ἐκ δεξιῶν καὶ ἐξ εὐωνύμων πάντας τοὺς λαοὺς κυκλόθεν, καὶ κατοικήσει Ιερουσαλημ ἔτι καθ’ ἐαυτήν. <sup>7</sup>καὶ σώσει κύριος τὰ σκηνώματα Ιουδα καθὼς ἀπ’ ἀρχῆς, ὅπως μὴ μεγαλύνηται καύχημα οἴκου Δαυιδ καὶ ἐπαρσις τῶν κατοικούντων Ιερουσαλημ ἐπὶ τὸν Ιουδαν. <sup>8</sup>καὶ ἔσται ἐν τῇ

ἡμέρᾳ ἐκείνῃ ὑπερασπιεῖ κύριος ὑπὲρ τῶν κατοικούντων Ιερουσαλημ, καὶ ἔσται ὁ ἀσθενῶν ἐν αὐτοῖς ἐν ἐκείνῃ τῇ ἡμέρᾳ ὡς οἶκος Δαυιδ, ὁ δὲ οἶκος Δαυιδ ὡς οἶκος θεοῦ, ὡς ἄγγελος κυρίου ἐνώπιον αὐτῶν. <sup>9</sup>καὶ ἔσται ἐν τῇ ἡμέρᾳ ἐκείνῃ ζητήσω τοῦ ἐξαραι πάντα τὰ ἔθνη τὰ ἐπερχόμενα ἐπὶ Ιερουσαλημ. <sup>10</sup>καὶ ἐκχεῶ ἐπὶ τὸν οἶκον Δαυιδ καὶ ἐπὶ τοὺς κατοικοῦντας Ιερουσαλημ πνεῦμα χάριτος καὶ οἰκτιρμοῦ, καὶ ἐπιβλέψονται πρός με ἀνθ' ὧν κατωρχήσαντο καὶ κόψονται ἐπ' αὐτὸν κοπετὸν ὡς ἐπ' ἀγαπητὸν καὶ ὀδυνηθήσονται ὀδύνην ὡς ἐπὶ πρωτοτόκῳ. <sup>11</sup>ἐν τῇ ἡμέρᾳ ἐκείνῃ μεγαλυνθήσεται ὁ κοπετὸς ἐν Ιερουσαλημ ὡς κοπετὸς ρόῶνος ἐν πεδίῳ ἐκκοπτομένου, <sup>12</sup>καὶ κόψεται ἡ γῆ κατὰ φυλὰς φυλὰς, φυλὴ καθ' ἑαυτὴν καὶ αἱ γυναῖκες αὐτῶν καθ' ἑαυτάς, φυλὴ οἴκου Δαυιδ καθ' ἑαυτὴν καὶ αἱ γυναῖκες αὐτῶν καθ' ἑαυτάς, φυλὴ οἴκου Ναθαν καθ' ἑαυτὴν καὶ αἱ γυναῖκες αὐτῶν καθ' ἑαυτάς, <sup>13</sup>φυλὴ οἴκου Λευι καθ' ἑαυτὴν καὶ αἱ γυναῖκες αὐτῶν καθ' ἑαυτάς, φυλὴ τοῦ Συμεων καθ' ἑαυτὴν καὶ αἱ γυναῖκες αὐτῶν καθ' ἑαυτάς, <sup>14</sup>πᾶσαι αἱ φυλαὶ αἱ ὑπολελειμμέναι φυλὴ καθ' ἑαυτὴν καὶ αἱ γυναῖκες αὐτῶν καθ' ἑαυτάς.

**13** <sup>1</sup>Ἐν τῇ ἡμέρᾳ ἐκείνῃ ἔσται πᾶς τόπος διανοιγόμενος ἐν τῷ οἴκῳ Δαυιδ. <sup>2</sup>καὶ ἔσται ἐν τῇ ἡμέρᾳ ἐκείνῃ, λέγει κύριος, ἐξολεθρεύσω τὰ ὀνόματα τῶν εἰδώλων ἀπὸ τῆς γῆς, καὶ οὐκέτι ἔσται αὐτῶν μνεία· καὶ τοὺς ψευδοπροφήτας καὶ τὸ πνεῦμα τὸ ἀκάθαρτον ἐξαρῶ ἀπὸ τῆς γῆς. <sup>3</sup>καὶ ἔσται ἐὰν προφητεύσῃ ἄνθρωπος ἔτι, καὶ ἐρεῖ πρὸς αὐτὸν ὁ πατὴρ αὐτοῦ καὶ ἡ μήτηρ αὐτοῦ οἱ γεννήσαντες αὐτὸν Οὐ ζήσῃ, ὅτι ψευδῆ ἐλάλησας ἐπ' ὀνόματι κυρίου· καὶ συμποδιοῦσιν αὐτὸν ὁ πατὴρ αὐτοῦ καὶ ἡ μήτηρ αὐτοῦ οἱ γεννήσαντες αὐτὸν ἐν τῷ προφητεύειν αὐτόν. <sup>4</sup>καὶ ἔσται ἐν τῇ ἡμέρᾳ ἐκείνῃ καταισχυνθήσονται οἱ προφῆται, ἔκαστος ἐκ τῆς ὁράσεως αὐτοῦ ἐν τῷ προφητεύειν αὐτόν, καὶ ἐνδύσονται δέρριν τριχίνην ἀνθ' ὧν ἐψεύσαντο. <sup>5</sup>καὶ ἐρεῖ Οὐκ είμι προφήτης ἐγώ, διότι ἄνθρωπος ἐργαζόμενος τὴν γῆν ἐγώ εἰμι, ὅτι ἄνθρωπος ἐγέννησέν με ἐκ νεότητός μου. <sup>6</sup>καὶ ἐρῶ πρὸς αὐτόν Τί αἱ πληγαὶ αὗται ἀνὰ μέσον τῶν χειρῶν σου; καὶ ἐρεῖ Ἄς ἐπλήγην ἐν τῷ οἴκῳ τῷ ἀγαπητῷ μου.

**14** <sup>1</sup>Ιδοὺ ἡμέραι ἔρχονται τοῦ κυρίου, καὶ διαμερισθήσεται τὰ σκῦλά σου ἐν σοί. <sup>2</sup>καὶ ἐπισυνάξω πάντα τὰ ἔθνη ἐπὶ Ιερουσαλημ εἰς πόλεμον, καὶ ἀλώσεται ἡ πόλις, καὶ διαρπαγήσονται αἱ οἰκίαι, καὶ αἱ γυναῖκες μολυνθήσονται, καὶ ἐξελεύσεται τὸ ἥμισυ τῆς πόλεως ἐν αἰχμαλωσίᾳ, οἱ δὲ κατάλοιποι τοῦ λαοῦ μου οὐ μὴ ἐξολεθρευθῶσιν ἐκ τῆς πόλεως. <sup>3</sup>καὶ ἐξελεύσεται κύριος καὶ παρατάξεται ἐν τοῖς ἔθνεσιν ἐκείνοις καθὼς ἡμέρα παρατάξεως αὐτοῦ ἐν ἡμέρᾳ πολέμου. <sup>4</sup>καὶ στήσονται οἱ πόδες αὐτοῦ ἐν τῇ ἡμέρᾳ ἐκείνῃ ἐπὶ τὸ ὅρος τῶν ἐλαιῶν τὸ κατέναντι Ιερουσαλημ ἐξ ἀνατολῶν· καὶ σχισθήσεται

τὸ ὄρος τῶν ἐλαιῶν, τὸ ἥμισυ αὐτοῦ πρὸς ἀνατολὰς καὶ τὸ ἥμισυ αὐτοῦ πρὸς θάλασσαν, χάος μέγα σφόδρα· καὶ κλινεῖ τὸ ἥμισυ τοῦ ὄρους πρὸς βορρᾶν καὶ τὸ ἥμισυ αὐτοῦ πρὸς νότον. <sup>5</sup>καὶ ἐμφραχθήσεται φάραγξ ὁρέων μου, καὶ ἐγκολληθήσεται φάραγξ ὁρέων ἔως Ιασολ καὶ ἐμφραχθήσεται καθὼς ἐνεφράγη ἐν ταῖς ἡμέραις τοῦ σεισμοῦ ἐν ἡμέραις Οζίου βασιλέως Ιουδα· καὶ ἥξει κύριος ὁ θεός μου καὶ πάντες οἱ ἄγιοι μετ' αὐτοῦ. <sup>6</sup>ἐν ἐκείνῃ τῇ ἡμέρᾳ οὐκ ἔσται φῶς καὶ ψῦχος καὶ πάγος· τέσται μίαν ἡμέραν, καὶ ἡ ἡμέρα ἐκείνη γνωστὴ τῷ κυρίῳ, καὶ οὐχ ἡμέρα καὶ οὐ νύξ, καὶ πρὸς ἑσπέραν ἔσται φῶς. <sup>8</sup>καὶ ἐν τῇ ἡμέρᾳ ἐκείνῃ ἐξελεύσεται ὕδωρ ζῶν ἐξ Ιερουσαλημ, τὸ ἥμισυ αὐτοῦ εἰς τὴν θάλασσαν τὴν πρώτην καὶ τὸ ἥμισυ αὐτοῦ εἰς τὴν θάλασσαν τὴν ἐσχάτην, καὶ ἐν θέρει καὶ ἐν ἔαρι ἔσται οὕτως. <sup>9</sup>καὶ ἔσται κύριος εἰς βασιλέα ἐπὶ πᾶσαν τὴν γῆν· ἐν τῇ ἡμέρᾳ ἐκείνῃ ἔσται κύριος εἷς καὶ τὸ ὄνομα αὐτοῦ ἔν. <sup>10</sup>κυκλῶν πᾶσαν τὴν γῆν καὶ τὴν ἔρημον ἀπὸ Γαβε ἔως Ρεμμων κατὰ νότον Ιερουσαλημ· Ραμα δὲ ἐπὶ τόπου μενεῖ ἀπὸ τῆς πύλης Βενιαμιν ἔως τοῦ τόπου τῆς πύλης τῆς πρώτης, ἔως τῆς πύλης τῶν γωνιῶν καὶ ἔως τοῦ πύργου Ανανεγλ, ἔως τῶν ὑποληγίων τοῦ βασιλέως. <sup>11</sup>κατοικήσουσιν ἐν αὐτῇ, καὶ οὐκ ἔσται ἀνάθεμα ἔτι, καὶ κατοικήσει Ιερουσαλημ πεποιθότως.

<sup>12</sup>Καὶ αὕτη ἔσται ἡ πτῶσις, ἦν κόψει κύριος πάντας τοὺς λαούς, ὅσοι ἐπεστράτευσαν ἐπὶ Ιερουσαλημ· τακήσονται αἱ σάρκες αὐτῶν ἐστηκότων αὐτῶν ἐπὶ τοὺς πόδας αὐτῶν, καὶ οἱ ὀφθαλμοὶ αὐτῶν ῥυήσονται ἐκ τῶν ὅπῶν αὐτῶν, καὶ ἡ γλῶσσα αὐτῶν τακήσεται ἐν τῷ στόματι αὐτῶν. <sup>13</sup>καὶ ἔσται ἐν τῇ ἡμέρᾳ ἐκστασις κυρίου ἐπ' αὐτοὺς μεγάλη, καὶ ἐπιλήμψονται ἔκαστος τῆς χειρὸς τοῦ πλησίον αὐτοῦ, καὶ συμπλακήσεται ἡ χειρ αὐτοῦ πρὸς χεῖρα τοῦ πλησίον αὐτοῦ. <sup>14</sup>καὶ ὁ Ιουδας παρατάξεται ἐν Ιερουσαλημ καὶ συνάξει τὴν ἴσχυν πάντων τῶν λαῶν κυκλόθεν, χρυσίον καὶ ἀργύριον καὶ ἴματισμὸν εἰς πλῆθος σφόδρα. <sup>15</sup>καὶ αὕτη ἔσται ἡ πτῶσις τῶν ἵππων καὶ τῶν ἡμιόνων καὶ τῶν καμήλων καὶ τῶν ὄνων καὶ πάντων τῶν κτηνῶν τῶν ὄντων ἐν ταῖς παρεμβολαῖς ἐκείναις κατὰ τὴν πτῶσιν ταύτην. <sup>16</sup>καὶ ἔσται ὅσοι ἐὰν καταλειφθῶσιν ἐκ πάντων τῶν ἐθνῶν τῶν ἐλθόντων ἐπὶ Ιερουσαλημ, καὶ ἀναβήσονται κατ' ἐνιαυτὸν τοῦ προσκυνῆσαι τῷ βασιλεῖ κυρίῳ παντοκράτορι καὶ τοῦ ἑορτάζειν τὴν ἑορτὴν τῆς σκηνοπηγίας. <sup>17</sup>καὶ ἔσται ὅσοι ἐὰν μὴ ἀναβῶσιν ἐκ πασῶν τῶν φυλῶν τῆς γῆς εἰς Ιερουσαλημ τοῦ προσκυνῆσαι τῷ βασιλεῖ κυρίῳ παντοκράτορι, καὶ οὗτοι ἐκείνοις προστεθήσονται. <sup>18</sup>Ἐὰν δὲ φυλὴ Αἰγύπτου μὴ ἀναβῇ μηδὲ ἔλθῃ ἐκεῖ, καὶ ἐπὶ τούτοις ἔσται ἡ πτῶσις, ἦν πατάξει κύριος πάντα τὰ ἔθνη, ὅσα ἐὰν μὴ ἀναβῇ τοῦ ἑορτάσαι τὴν ἑορτὴν τῆς σκηνοπηγίας. <sup>20</sup>Ἐν τῇ ἡμέρᾳ ἐκείνῃ ἔσται τὸ ἐπὶ τὸν χαλινὸν τοῦ ἵππου ἄγιον τῷ κυρίῳ παντοκράτορι, καὶ ἔσονται οἱ λέβητες οἱ ἐν τῷ οἴκῳ κυρίου ὡς φιάλαι πρὸ προσώπου τοῦ θυσιαστηρίου, <sup>21</sup>καὶ ἔσται πᾶς λέβης ἐν Ιερουσαλημ καὶ ἐν τῷ Ιουδα ἄγιον τῷ κυρίῳ παντοκράτορι· καὶ ἥξουσιν πάντες οἱ θυσιάζοντες καὶ λήμψονται ἐξ αὐτῶν καὶ ἐψήσουσιν ἐν αὐτοῖς. καὶ οὐκ ἔσται Χαναναῖος οὐκέτι ἐν τῷ οἴκῳ κυρίου παντοκράτορος ἐν τῇ ἡμέρᾳ ἐκείνῃ.

# ΜΑΛΑΧΙΑΣ

1 <sup>1</sup>Λῆμμα λόγου κυρίου ἐπὶ τὸν Ισραὴλ ἐν χειρὶ ἀγγέλου αὐτοῦ. θέσθε δὴ ἐπὶ τὰς καρδίας ὑμῶν.

<sup>2</sup>Ὑγάπησα ὑμᾶς, λέγει κύριος. καὶ εἴπατε Ἐν τίνι ἡγάπησας ὑμᾶς; οὐκ ἀδελφὸς ἦν Ησαῦ τοῦ Ιακωβ; λέγει κύριος. καὶ ἡγάπησα τὸν Ιακωβ, 3τὸν δὲ Ησαῦ ἐμίσησα καὶ ἔταξα τὰ ὅρια αὐτοῦ εἰς ἀφανισμὸν καὶ τὴν κληρονομίαν αὐτοῦ εἰς δόματα ἐρήμου. <sup>4</sup>διότι ἐρεῖ ἡ Ιδουμαία Κατέστραπται, καὶ ἐπιστρέψωμεν καὶ ἀνοικοδομήσωμεν τὰς ἐρήμους. τάδε λέγει κύριος παντοκράτωρ Αὐτοὶ οἰκοδομήσουσιν, καὶ ἐγὼ καταστρέψω. καὶ ἐπικληθήσεται αὐτοῖς ὅρια ἀνομίας καὶ λαὸς ἐφ' ὃν παρατέτακται κύριος ἔως αἰώνος. <sup>5</sup>καὶ οἱ ὄφθαλμοὶ ὑμῶν ὄψονται, καὶ ὑμεῖς ἐρεῖτε Ἐμεγαλύνθη κύριος ὑπεράνω τῶν ὅριών τοῦ Ισραὴλ.

<sup>6</sup>Γίὸς δοξάζει πατέρα καὶ δοῦλος τὸν κύριον αὐτοῦ. καὶ εἰ πατήρ εἰμι ἐγώ, ποῦ ἐστιν ἡ δόξα μου; καὶ εὶς κύριός εἰμι ἐγώ, ποῦ ἐστιν ὁ φόβος μου; λέγει κύριος παντοκράτωρ. ὑμεῖς οἱ Ἱερεῖς οἱ φαυλίζοντες τὸ ὄνομά μου· καὶ εἴπατε Ἐν τίνι ἐφαυλίσαμεν τὸ ὄνομά σου; <sup>7</sup>προσάγοντες πρὸς τὸ θυσιαστήριόν μου ἄρτους ἡλισγημένους. καὶ εἴπατε Ἐν τίνι ἡλισγήσαμεν αὐτούς; ἐν τῷ λέγειν ὑμᾶς Τράπεζα κυρίου ἔξουδενωμένη ἐστὶν καὶ τὰ ἐπιτιθέμενα βρώματα ἔξουδενωμένα. <sup>8</sup>διότι ἐὰν προσαγάγητε τυφλὸν εἰς θυσίαν, οὐ κακόν; καὶ ἐὰν προσαγάγητε χωλὸν ἢ ἄρρωστον, οὐ κακόν; προσάγαγε δὴ αὐτὸ τῷ ἡγουμένῳ σου, εἰ προσδέξεται αὐτό, εἰ λήμψεται πρόσωπόν σου, λέγει κύριος παντοκράτωρ. <sup>9</sup>καὶ νῦν ἔξιλάσκεσθε τὸ πρόσωπον τοῦ θεοῦ ὑμῶν καὶ δεήθητε αὐτοῦ· ἐν χερσὶν ὑμῶν γέγονεν ταῦτα. εἰ λήμψομαι ἔξ ὑμῶν πρόσωπα ὑμῶν; λέγει κύριος παντοκράτωρ. <sup>10</sup>διότι καὶ ἐν ὑμῖν συγκλεισθήσονται θύραι, καὶ οὐκ ἀνάψετε τὸ θυσιαστήριόν μου δωρεάν. οὐκ ἔστιν μου θέλημα ἐν ὑμῖν, λέγει κύριος παντοκράτωρ, καὶ θυσίαν οὐ προσδέξομαι ἐκ τῶν χειρῶν ὑμῶν. <sup>11</sup>διότι ἀπ' ἀνατολῶν ἡλίου ἔως δυσμῶν τὸ ὄνομά μου δεδόξασται ἐν τοῖς ἔθνεσιν, καὶ ἐν παντὶ τόπῳ θυμίαμα προσάγεται τῷ ὄνόματί μου καὶ θυσία καθαρά, διότι μέγα τὸ ὄνομά μου ἐν τοῖς ἔθνεσιν, λέγει κύριος παντοκράτωρ. <sup>12</sup>ὑμεῖς δὲ βεβηλοῦτε αὐτὸ ἐν τῷ λέγειν ὑμᾶς Τράπεζα κυρίου ἡλισγημένη ἐστὶν, καὶ τὰ ἐπιτιθέμενα ἔξουδένωνται βρώματα αὐτοῦ. <sup>13</sup>καὶ εἴπατε Ταῦτα ἐκ κακοπαθείας ἐστίν, καὶ ἔξεφύσησα αὐτὰ λέγει κύριος παντοκράτωρ. καὶ εἰσεφέρετε ἀρπάγματα καὶ τὰ χωλὰ καὶ τὰ ἐνοχλούμενα· καὶ ἐὰν φέρητε τὴν θυσίαν, εἰ προσδέξομαι αὐτὰ ἐκ τῶν χειρῶν ὑμῶν; λέγει κύριος παντοκράτωρ. <sup>14</sup>καὶ ἐπικατάρατος ὃς ἦν δυνατὸς καὶ ὑπῆρχεν ἐν τῷ ποιμνίῳ αὐτοῦ ἄρσεν καὶ εὐχὴ αὐτοῦ ἐπ' αὐτῷ καὶ θύει διεφθαρμένον τῷ κυρίῳ. διότι βασιλεὺς μέγας ἐγώ εἰμι, λέγει κύριος παντοκράτωρ, καὶ τὸ ὄνομά μου ἐπιφανὲς ἐν τοῖς ἔθνεσιν.

<sup>2</sup> <sup>1</sup>Καὶ νῦν ἡ ἐντολὴ αὕτη πρὸς ὑμᾶς, οἱ Ἱερεῖς. <sup>2</sup>ἐὰν μὴ ἀκούσητε, καὶ ἐὰν μὴ θῆσθε εἰς τὴν καρδίαν ὑμῶν τοῦ δοῦναι δόξαν τῷ ὄνόματί μου, λέγει κύριος παντοκράτωρ, καὶ ἔξαποστελῶ ἐφ' ὑμᾶς τὴν κατάραν καὶ ἐπικαταράσομαι τὴν εὐλογίαν ὑμῶν καὶ καταράσομαι αὐτήν. καὶ διασκεδάσω τὴν εὐλογίαν ὑμῶν. καὶ οὐκ ἔσται ἐν ὑμῖν. ὅτι ὑμεῖς οὐ τίθεσθε εἰς τὴν καρδίαν ὑμῶν. <sup>3</sup>ἰδοὺ ἐνώ

ἀφορίζω ὑμῖν τὸν ὕμιον καὶ σκορπιῶ ἥνυστρον ἐπὶ τὰ πρόσωπα ὑμῶν, ἥνυστρον ἑορτῶν ὑμῶν, καὶ λήμψομαι ὑμᾶς εἰς τὸ αὐτό. <sup>4</sup>καὶ ἐπιγνώσεσθε διότι ἐγὼ ἔξαπέσταλκα πρὸς ὑμᾶς τὴν ἐντολὴν ταύτην τοῦ εἴναι τὴν διαθήκην μου πρὸς τοὺς Λευίτας, λέγει κύριος παντοκράτωρ. <sup>5</sup>ἡ διαθήκη μου ἦν μετ' αὐτοῦ τῆς ζωῆς καὶ τῆς εἰρήνης, καὶ ἔδωκα αὐτῷ ἐν φόβῳ φοβεῖσθαι με καὶ ἀπὸ προσώπου ὀνόματός μου στέλλεσθαι αὐτόν. <sup>6</sup>νόμος ἀληθείας ἦν ἐν τῷ στόματι αὐτοῦ, καὶ ἀδικία οὐχ εὑρέθη ἐν χείλεσιν αὐτοῦ· ἐν εἰρήνῃ κατευθύνων ἐπορεύθη μετ' ἐμοῦ καὶ πολλοὺς ἐπέστρεψεν ἀπὸ ἀδικίας. <sup>7</sup>ὅτι χείλη ιερέως φυλάξεται γνῶσιν, καὶ νόμον ἐκζητήσουσιν ἐκ στόματος αὐτοῦ, διότι ἄγγελος κυρίου παντοκράτορός ἐστιν. <sup>8</sup>ὑμεῖς δὲ ἔξεκλίνατε ἐκ τῆς ὁδοῦ καὶ πολλοὺς ἡσθενήσατε ἐν νόμῳ, διεφθείρατε τὴν διαθήκην τοῦ Λευι, λέγει κύριος παντοκράτωρ. <sup>9</sup>καὶ γὰρ δέδωκα ὑμᾶς ἔξουδενωμένους καὶ παρειμένους εἰς πάντα τὰ ἔθνη, ἀνθ' ὅν ὑμεῖς οὐκ ἐφυλάξασθε τὰς ὁδούς μου, ἀλλὰ ἐλαμβάνετε πρόσωπα ἐν νόμῳ.

<sup>10</sup>Οὐχὶ θεὸς εἶς ἔκτισεν ὑμᾶς; οὐχὶ πατὴρ εἶς πάντων ὑμῶν; τί ὅτι ἐγκατελίπετε ἔκαστος τὸν ἀδελφὸν αὐτοῦ τοῦ βεβηλῶσαι τὴν διαθήκην τῶν πατέρων ὑμῶν; <sup>11</sup>ἐγκατελείφθη Ιουδας, καὶ βδέλυγμα ἐγένετο ἐν τῷ Ισραὴλ καὶ ἐν Ιερουσαλημ, διότι ἐβεβήλωσεν Ιουδας τὰ ἄγια κυρίου, ἐν οἷς ἡγάπησεν, καὶ ἐπετήδευσεν εἰς θεοὺς ἀλλοτρίους. <sup>12</sup>ἐξολεθρεύσει κύριος τὸν ἀνθρωπὸν τὸν ποιοῦντα ταῦτα, ἔως καὶ ταπεινωθῇ ἐκ σκηνωμάτων Ιακωβ καὶ ἐκ προσαγόντων θυσίαν τῷ κυρίῳ παντοκράτορι. <sup>13</sup>καὶ ταῦτα, ἃ ἐμίσουν, ἐποιεῖτε. ἐκαλύπτετε δάκρυσιν τὸ θυσιαστήριον κυρίου καὶ κλαυθμῷ καὶ στεναγμῷ ἐκ κόπων. ἔτι ἄξιον ἐπιβλέψαι εἰς θυσίαν ἢ λαβεῖν δεκτὸν ἐκ τῶν χειρῶν ὑμῶν; <sup>14</sup>καὶ εἴπατε "Ἐνεκεν τίνος; ὅτι κύριος διεμαρτύρατο ἀνὰ μέσον σοῦ καὶ ἀνὰ μέσον γυναικὸς νεότητός σου, ἦν ἐγκατέλιπες, καὶ αὐτὴ κοινωνός σου καὶ γυνὴ διαθήκης σου. <sup>15</sup>καὶ οὐκ ἄλλος ἐποίησεν, καὶ ὑπόλειμμα πνεύματος αὐτοῦ. καὶ εἴπατε Τί ἄλλο ἄλλ' ἢ σπέρμα ζητεῖ ὁ θεός; καὶ φυλάξασθε ἐν τῷ πνεύματι ὑμῶν, καὶ γυναικα νεότητός σου μὴ ἐγκαταλίπης. <sup>16</sup>ἄλλὰ ἐὰν μισήσας ἔξαποστείλης, λέγει κύριος ὁ θεὸς τοῦ Ισραὴλ, καὶ καλύψει ἀσέβεια ἐπὶ τὰ ἐνθυμήματά σου, λέγει κύριος παντοκράτωρ. καὶ φυλάξασθε ἐν τῷ πνεύματι ὑμῶν καὶ οὐ μὴ ἐγκαταλίπητε.

<sup>17</sup>Οἱ παροξύνοντες τὸν θεὸν ἐν τοῖς λόγοις ὑμῶν καὶ εἴπατε Ἐν τίνι παρωξύναμεν αὐτόν; ἐν τῷ λέγειν ὑμᾶς Πᾶς ποιῶν πονηρόν, καλὸν ἐνώπιον κυρίου, καὶ ἐν αὐτοῖς αὐτὸς εὐδόκησεν. καὶ Ποῦ ἐστιν ὁ θεὸς τῆς δικαιοσύνης;

3 <sup>1</sup>ἰδοὺ ἐγὼ ἔξαποστέλλω τὸν ἄγγελόν μου, καὶ ἐπιβλέψεται ὁδὸν πρὸ προσώπου μου, καὶ ἔξαίφνης ἥξει εἰς τὸν ναὸν ἑαυτοῦ κύριος, ὃν ὑμεῖς ζητεῖτε, καὶ ὁ ἄγγελος τῆς διαθήκης, ὃν ὑμεῖς θέλετε. <sup>2</sup>ἰδοὺ ἔρχεται, λέγει κύριος παντοκράτωρ. <sup>2</sup>καὶ τίς ὑπομενεῖ ἡμέραν εἰσόδου αὐτοῦ; ἢ τίς ὑποστήσεται ἐν τῇ ὁπτασίᾳ αὐτοῦ; διότι αὐτὸς εἰσπορεύεται ὡς πῦρ χωνευτηρίου καὶ ὡς πόα πλυνόντων. <sup>3</sup>καὶ καθιεῖται χωνεύων καὶ καθαρίζων ὡς τὸ ἀργύριον καὶ ὡς τὸ χρυσίον. καὶ καθαρίσει τοὺς υἱοὺς Λευι καὶ χεεῖ αὐτοὺς ὡς τὸ χρυσίον καὶ ὡς τὸ ἀργύριον. καὶ ἔσονται τῷ κυρίῳ προσάγοντες θυσίαν ἐν δικαιοσύνῃ. <sup>4</sup>καὶ ἀρέσει τῷ κυρίῳ θυσία Ιουδα καὶ Ιερουσαλημ καθὼς αἱ ἡμέραι τοῦ αἰῶνος καὶ

καθὼς τὰ ἔτη τὰ ἔμπροσθεν. 5καὶ προσάξω πρὸς ὑμᾶς ἐν κρίσει καὶ ἔσομαι μάρτυς ταχὺς ἐπὶ τὰς φαρμάκους καὶ ἐπὶ τὰς μοιχαλίδας καὶ ἐπὶ τοὺς ὄμνύοντας τῷ ὀνόματί μου ἐπὶ ψεύδει καὶ ἐπὶ τοὺς ἀποστεροῦντας μισθὸν μισθωτοῦ καὶ τοὺς καταδυναστεύοντας χήραν καὶ τοὺς κονδυλίζοντας ὄρφανοὺς καὶ τοὺς ἐκκλίνοντας κρίσιν προσηλύτου καὶ τοὺς μὴ φοβουμένους με, λέγει κύριος παντοκράτωρ.

6Διότι ἐγὼ κύριος ὁ θεὸς ὑμῶν, καὶ οὐκ ἡλλοίωμαι· καὶ ὑμεῖς, υἱοὶ Ιακωβ, οὐκ ἀπέχεσθε 7ἀπὸ τῶν ἀδικιῶν τῶν πατέρων ὑμῶν, ἔξεκλίνατε νόμιμά μου καὶ οὐκ ἐφυλάξασθε. ἐπιστρέψατε πρὸς με, καὶ ἐπιστραφόμαι πρὸς ὑμᾶς, λέγει κύριος παντοκράτωρ. καὶ εἴπατε Ἐν τίνι ἐπιστρέψωμεν; 8εἰ πτερνιεῖ ἄνθρωπος θεόν; διότι ὑμεῖς πτερνίζετε με. καὶ ἐρεῖτε Ἐν τίνι ἐπτερνίκαμέν σε; δτι τὰ ἐπιδέκατα καὶ αἱ ἀπαρχαὶ μεθ' ὑμῶν εἰσιν. 9καὶ ἀποβλέποντες ὑμεῖς ἀποβλέπετε, καὶ ἐμὲ ὑμεῖς πτερνίζετε· τὸ ἔθνος συνετελέσθη. 10καὶ εἰσηγάκατε πάντα τὰ ἐκφόρια εἰς τοὺς θησαυρούς, καὶ ἐν τῷ οἴκῳ αὐτοῦ ἔσται ἡ διαρπαγὴ αὐτοῦ. ἐπισκέψασθε δὴ ἐν τούτῳ, λέγει κύριος παντοκράτωρ, ἐὰν μὴ ἀνοίξω ὑμῖν τοὺς καταρράκτας τοῦ οὐρανοῦ καὶ ἐκχεῶ ὑμῖν τὴν εὐλογίαν μου ἕως τοῦ ἵκανωθῆναι. 11καὶ διαστελῶ ὑμῖν εἰς βρῶσιν καὶ οὐ μὴ διαφθείρω ὑμῶν τὸν καρπὸν τῆς γῆς, καὶ οὐ μὴ ἀσθενήσῃ ὑμῶν ἡ ἄμπελος ἡ ἐν τῷ ἀγρῷ, λέγει κύριος παντοκράτωρ. 12καὶ μακαριοῦσιν ὑμᾶς πάντα τὰ ἔθνη, διότι ἔσεσθε ὑμεῖς γῇ θελητή, λέγει κύριος παντοκράτωρ.

13Ἐβαρύνατε ἐπ' ἐμὲ τοὺς λόγους ὑμῶν, λέγει κύριος, καὶ εἴπατε Ἐν τίνι κατελαλήσαμεν κατὰ σοῦ; 14εἴπατε Μάταιος ὁ δουλεύων θεῷ, καὶ τί πλέον ὅτι ἐφυλάξαμεν τὰ φυλάγματα αὐτοῦ καὶ διότι ἐπορεύθημεν ἵκεται πρὸ προσώπου κυρίου παντοκράτορος; 15καὶ νῦν ἡμεῖς μακαρίζομεν ἀλλοτρίους, καὶ ἀνοικοδομοῦνται πάντες ποιοῦντες ἄνομα καὶ ἀντέστησαν θεῷ καὶ ἐσώθησαν. 16Ταῦτα κατελάλησαν οἱ φοβούμενοι τὸν κύριον, ἔκαστος πρὸς τὸν πλησίον αὐτοῦ· καὶ προσέσχεν κύριος καὶ εἰσήκουσεν καὶ ἔγραψεν βιβλίον μνημοσύνου ἐνώπιον αὐτοῦ τοῖς φοβουμένοις τὸν κύριον καὶ εὐλαβουμένοις τὸ ὄνομα αὐτοῦ. 17καὶ ἔσονταί μοι, λέγει κύριος παντοκράτωρ, εἰς ἡμέραν, ἣν ἐγὼ ποιῶ εἰς περιποίησιν, καὶ αἱρετιῶ αὐτοὺς ὃν τρόπον αἱρετίζει ἄνθρωπος τὸν υἱὸν αὐτοῦ τὸν δουλεύοντα αὐτῷ. 18καὶ ἐπιστραφήσεσθε καὶ ὅψεσθε ἀνὰ μέσον δικαίου καὶ ἀνὰ μέσον ἀνόμου καὶ ἀνὰ μέσον τοῦ δουλεύοντος θεῷ καὶ τοῦ μὴ δουλεύοντος. 19διότι ἴδού ἡμέρα κυρίου ἔρχεται καιομένη ὡς κλίβανος καὶ φλέξει αὐτούς, καὶ ἔσονται πάντες οἱ ἀλλογενεῖς καὶ πάντες οἱ ποιοῦντες ἄνομα καλάμη, καὶ ἀνάψει αὐτοὺς ἡ ἡμέρα ἡ ἐρχομένη, λέγει κύριος παντοκράτωρ, καὶ οὐ μὴ ὑπολειφθῇ ἐξ αὐτῶν ρίζα οὐδὲ κλῆμα. 20καὶ ἀνατελεῖ ὑμῖν τοῖς φοβουμένοις τὸ ὄνομά μου ἥλιος δικαιοσύνης καὶ ἴασις ἐν ταῖς πτέρυξιν αὐτοῦ, καὶ ἔξελεύσεσθε καὶ σκιρτήσετε ὡς μοσχάρια ἐκ δεσμῶν ἀνειμένα. 21καὶ καταπατήσετε ἀνόμους, διότι ἔσονται σποδὸς ὑποκάτω τῶν ποδῶν ὑμῶν ἐν τῇ ἡμέρᾳ, ἢ ἐγὼ ποιῶ, λέγει κύριος παντοκράτωρ. 22καὶ ἴδού ἐγὼ ἀποστέλλω ὑμῖν Ήλιαν τὸν Θεσβίτην πρὶν ἐλθεῖν ἡμέραν κυρίου τὴν μεγάλην καὶ ἐπιφανῆ, 23ὅς ἀποκαταστήσει καρδίαν πατρὸς πρὸς υἱὸν καὶ καρδίαν ἀνθρώπου πρὸς τὸν πλησίον αὐτοῦ, μὴ ἔλθω καὶ πατάξω τὴν γῆν ἄρδην. 24μνήσθητε νόμου Μωυσῆ

τοῦ δούλου μου, καθότι ἐνετείλάμην αὐτῷ ἐν Χωρηβ πρὸς πάντα τὸν Ισραὴλ προστάγματα καὶ δικαιώματα.

## ΗΣΑΙΑΣ

1 Ἡρασις, ἦν εἶδεν Ησαιας υἱὸς Αμως, ἦν εἶδεν κατὰ τῆς Ιουδαίας καὶ κατὰ Ιερουσαλημ ἐν βασιλείᾳ Οζιου καὶ Ιωαθαμ καὶ Αχαζ καὶ Εζεκιου, οἱ ἐβασίλευσαν τῆς Ιουδαίας.

2 Ἀκουε, οὐρανέ, καὶ ἐνωπίου, γῆ, ὅτι κύριος ἐλάλησεν· υἱὸνς ἐγέννησα καὶ ὑψώσα, αὐτοὶ δέ με ἡθέτησαν. 3 ἔγνω βοῦς τὸν κτησάμενον καὶ ὄνος τὴν φάτνην τοῦ κυρίου αὐτοῦ· Ισραὴλ δέ με οὐκ ἔγνω, καὶ ὁ λαός με οὐ συνῆκεν. 4 οὐαὶ ἔθνος ἀμαρτωλόν, λαὸς πλήρης ἀμαρτιῶν, σπέρμα πονηρόν, υἱοὶ ἄνομοι· ἐγκατελίπατε τὸν κύριον καὶ παρωργίσατε τὸν ἄγιον τοῦ Ισραὴλ. 5 τί ἔτι πληγῆτε προστιθέντες ἀνομίαν; πᾶσα κεφαλὴ εἰς πόνον καὶ πᾶσα καρδία εἰς λύπην. 6 ἀπὸ ποδῶν ἕως κεφαλῆς οὔτε τραῦμα οὔτε μώλωψ οὔτε πληγὴ φλεγμαίνουσα, οὐκ ἔστιν μάλαγμα ἐπιθεῖναι οὔτε ἔλαιον οὔτε καταδέσμους. 7 ἡ γῆ ὑμῶν ἔρημος, αἱ πόλεις ὑμῶν πυρίκαυστοι· τὴν χώραν ὑμῶν ἐνώπιον ὑμῶν ἀλλότριοι κατεσθίουσιν αὐτήν, καὶ ἡρήμωται κατεστραμμένη ὑπὸ λαῶν ἀλλοτρίων.

8 ἐγκαταλειφθήσεται ἡ θυγάτηρ Σιων ὡς σκηνὴ ἐν ἀμπελῶνι καὶ ὡς ὀπωροφυλάκιον ἐν σικυηράτῳ, ὡς πόλις πολιορκουμένη. 9 καὶ εἰ μὴ κύριος σαβαωθ ἐγκατέλιπεν ἡμῖν σπέρμα, ὡς Σοδομα ἀν ἐγενήθημεν καὶ ὡς Γομορρα ἀν ὠμοιώθημεν.

10 Ἀκούσατε λόγον κυρίου, ἄρχοντες Σοδομῶν· προσέχετε νόμον θεοῦ, λαὸς Γομορρας. 11 τί μοι πλῆθος τῶν θυσιῶν ὑμῶν; λέγει κύριος· πλήρης εἰμὶ ὀλοκαυτωμάτων κριῶν καὶ στέαρ ἀρνῶν καὶ αἷμα ταύρων καὶ τράγων οὐ βούλομαι, 12 οὐδὲ ἐὰν ἔρχησθε ὁφθῆναι μοι. τίς γὰρ ἔξεζήτησεν ταῦτα ἐκ τῶν χειρῶν ὑμῶν; πατεῖν τὴν αὐλήν μου 13 οὐ προσθήσεσθε· ἐὰν φέρητε σεμίδαλιν, μάταιον· θυμίαμα βδέλυγμά μοί ἐστιν· τὰς νουμηνίας ὑμῶν καὶ τὰ σάββατα καὶ ἡμέραν μεγάλην οὐκ ἀνέχομαι· νηστείαν καὶ ἀργίαν 14 καὶ τὰς νουμηνίας ὑμῶν καὶ τὰς ἑορτὰς ὑμῶν μισεῖ ἡ ψυχή μου· ἐγενήθητέ μοι εἰς πλησμονήν, οὐκέτι ἀνήσω τὰς ἀμαρτίας ὑμῶν. 15 ὅταν τὰς χεῖρας ἐκτείνητε πρός με, ἀποστρέψω τοὺς ὁφθαλμούς μου ἀφ' ὑμῶν, καὶ ἐὰν πληθύνητε τὴν δέησιν, οὐκ εἰσακούσομαι ὑμῶν· αἱ γὰρ χεῖρες ὑμῶν αἴματος πλήρεις. 16 λούσασθε, καθαροὶ γένεσθε, ἀφέλετε τὰς πονηρίας ἀπὸ τῶν ψυχῶν ὑμῶν ἀπέναντι τῶν ὁφθαλμῶν μου, παύσασθε ἀπὸ τῶν πονηριῶν ὑμῶν, 17 μάθετε καλὸν ποιεῖν, ἐκζητήσατε κρίσιν, ρύσασθε ἀδικούμενον, κρίνατε ὁρφανῷ καὶ δικαιώσατε χήραν. 18 καὶ δεῦτε καὶ διελεγχθῶμεν, λέγει κύριος, καὶ ἐὰν ὥσιν αἱ ἀμαρτίαι ὑμῶν ὡς φοινικοῦν, ὡς χιόνα λευκανῶ, ἐὰν δὲ ὥσιν ὡς κόκκινον, ὡς ἔριον λευκανῶ. 19 καὶ ἐὰν θέλητε καὶ εἰσακούσητε μου, τὰ ἀγαθὰ τῆς γῆς φάγεσθε· 20 ἐὰν δὲ μὴ θέλητε μηδὲ εἰσακούσητε μου, μάχαιρα ὑμᾶς κατέδεται· τὸ γὰρ στόμα κυρίου ἐλάλησεν ταῦτα.

<sup>21</sup>Πῶς ἐγένετο πόρνη πόλις πιστὴ Σιων, πλήρης κρίσεως, ἐν ᾧ δικαιοσύνη ἔκοιμήθη ἐν αὐτῇ, νῦν δὲ φονευτάι. <sup>22</sup>τὸ ἀργύριον ὑμῶν ἀδόκιμον· οἱ κάπηλοί σου μίσγουσι τὸν οἶνον ὕδατι. <sup>23</sup>οἱ ἄρχοντές σου ἀπειθοῦσιν, κοινωνοὶ κλεπτῶν, ἀγαπῶντες δῶρα, διώκοντες ἀνταπόδομα, ὄρφανοῖς οὐ κρίνοντες καὶ κρίσιν χηρῶν οὐ προσέχοντες. <sup>24</sup>διὰ τοῦτο τάδε λέγει ὁ δεσπότης κύριος σαβαωθ Οὐαὶ οἱ ἰσχύοντες Ισραὴλ· οὐ παύσεται γάρ μου ὁ θυμὸς ἐν τοῖς ὑπεναντίοις, καὶ κρίσιν ἐκ τῶν ἔχθρῶν μου ποιήσω. <sup>25</sup>καὶ ἐπάξω τὴν χεῖρά μου ἐπὶ σὲ καὶ πυρώσω σε εἰς καθαρόν, τοὺς δὲ ἀπειθοῦντας ἀπολέσω καὶ ἀφελῶ πάντας ἀνόμους ἀπὸ σοῦ καὶ πάντας ὑπερηφάνους ταπεινώσω. <sup>26</sup>καὶ ἐπιστήσω τοὺς κριτάς σου ὡς τὸ πρότερον καὶ τοὺς συμβούλους σου ὡς τὸ ἀπ' ἀρχῆς· καὶ μετὰ ταῦτα κληθήσῃ Πόλις δικαιοσύνης, μητρόπολις πιστὴ Σιων. <sup>27</sup>μετὰ γὰρ κρίματος σωθήσεται ἡ αἰχμαλωσία αὐτῆς καὶ μετὰ ἐλεημοσύνης. <sup>28</sup>καὶ συντριβήσονται οἱ ἄνομοι καὶ οἱ ἀμαρτωλοὶ ἄμα, καὶ οἱ ἐγκαταλείποντες τὸν κύριον συντελεσθήσονται. <sup>29</sup>διότι αἰσχυνθήσονται ἐπὶ τοῖς εἰδώλοις αὐτῶν, ἀ αὐτοὶ ἡβούλοντο, καὶ ἐπησχύνθησαν ἐπὶ τοῖς κήποις αὐτῶν, ἀ ἐπεθύμησαν. <sup>30</sup>ἔσονται γὰρ ὡς τερέβινθος ἀποβεβληκοῦτα τὰ φύλλα καὶ ὡς παράδεισος ὕδωρ μὴ ἔχων. <sup>31</sup>καὶ ἔσται ἡ ἰσχὺς αὐτῶν ὡς καλάμη στιππύου καὶ αἱ ἐργασίαι αὐτῶν ὡς σπινθῆρες πυρός, καὶ κατακαυθήσονται οἱ ἄνομοι καὶ οἱ ἀμαρτωλοὶ ἄμα, καὶ οὐκ ἔσται ὁ σβέσων.

**2 Ἡ οὐρανὸς ἀπόστολος παρὰ κυρίου πρὸς Ησαϊαν υἱὸν Αμως περὶ τῆς Ιουδαίας καὶ περὶ Ιερουσαλημ.**

<sup>2</sup>Οτι ἔσται ἐν ταῖς ἐσχάταις ἡμέραις ἐμφανὲς τὸ ὅρος κυρίου καὶ ὁ οἶκος τοῦ θεοῦ ἐπ' ἄκρων τῶν ὄρέων καὶ ὑψωθήσεται ὑπεράνω τῶν βουνῶν· καὶ ἥξουσιν ἐπ' αὐτὸ πάντα τὰ ἔθνη, <sup>3</sup>καὶ πορεύσονται ἔθνη πολλὰ καὶ ἐροῦσιν Δεῦτε καὶ ἀναβῶμεν εἰς τὸ ὅρος κυρίου καὶ εἰς τὸν οἶκον τοῦ θεοῦ Ιακωβ, καὶ ἀναγγελεῖ ἡμῖν τὴν ὁδὸν αὐτοῦ, καὶ πορευόμεθα ἐν αὐτῇ· ἐκ γὰρ Σιων ἐξελεύσεται νόμος καὶ λόγος κυρίου ἐξ Ιερουσαλημ. <sup>4</sup>καὶ κρινεῖ ἀνὰ μέσον τῶν ἔθνῶν καὶ ἐλέγξει λαὸν πολύν, καὶ συγκόψουσιν τὰς μαχαίρας αὐτῶν εἰς ἄροτρα καὶ τὰς ζιβύνας αὐτῶν εἰς δρέπανα, καὶ οὐ λήμψεται ἔτι ἔθνος ἐπ' ἔθνος μάχαιραν, καὶ οὐ μὴ μάθωσιν ἔτι πολεμεῖν.

<sup>5</sup>Καὶ νῦν, ὁ οἶκος τοῦ Ιακωβ, δεῦτε πορευθῶμεν τῷ φωτὶ κυρίου. <sup>6</sup>ἀνῆκεν γὰρ τὸν λαὸν αὐτοῦ τὸν οἶκον τοῦ Ισραὴλ, ὅτι ἐνεπλήσθη ὡς τὸ ἀπ' ἀρχῆς ἡ χώρα αὐτῶν κληδονισμῶν ὡς ἡ τῶν ἀλλοφύλων, καὶ τέκνα πολλὰ ἀλλόφυλα ἐγενήθη αὐτοῖς. <sup>7</sup>ἐνεπλήσθη γὰρ ἡ χώρα αὐτῶν ἀργυρίου καὶ χρυσίου, καὶ οὐκ ἦν ἀριθμὸς τῶν θησαυρῶν αὐτῶν· καὶ ἐνεπλήσθη ἡ γῆ ἵππων, καὶ οὐκ ἦν ἀριθμὸς τῶν ἀρμάτων αὐτῶν. <sup>8</sup>καὶ ἐνεπλήσθη ἡ γῆ βδελυγμάτων τῶν ἔργων τῶν χειρῶν αὐτῶν, καὶ προσεκύνησαν οἵς ἐποίησαν οἱ δάκτυλοι αὐτῶν. <sup>9</sup>καὶ ἔκυψεν ἄνθρωπος, καὶ ἐταπεινώθη ἀνήρ, καὶ οὐ μὴ ἀνήσω αὐτούς. <sup>10</sup>καὶ νῦν εἰσέλθετε εἰς τὰς πέτρας καὶ κρύπτεσθε εἰς τὴν γῆν ἀπὸ προσώπου τοῦ φόβου κυρίου καὶ ἀπὸ τῆς δόξης τῆς ἰσχύος αὐτοῦ, ὅταν ἀναστῇ θραῦσαι τὴν γῆν. <sup>11</sup>οἱ γὰρ ὄφθαλμοὶ κυρίου ὑψηλοί, ὁ δὲ ἄνθρωπος ταπεινός· καὶ ταπεινωθήσεται τὸ ὑψος τῶν ἀνθρώπων, καὶ ὑψωθήσεται κύριος μόνος ἐν τῇ ἡμέρᾳ ἐκείνῃ. <sup>12</sup>ἡμέρα γὰρ κυρίου σαβαωθ ἐπὶ πάντα ὑβριστὴν καὶ

ύπερήφανον καὶ ἐπὶ πάντα ὑψηλὸν καὶ μετέωρον, καὶ ταπεινωθήσονται,<sup>13</sup> καὶ ἐπὶ πᾶσαν κέδρον τοῦ Λιβάνου τῶν ὑψηλῶν καὶ μετέωρων καὶ ἐπὶ πᾶν δένδρον βαλάνου Βασαν<sup>14</sup> καὶ ἐπὶ πᾶν ὄρος καὶ ἐπὶ πάντα βουνὸν ὑψηλὸν<sup>15</sup> καὶ ἐπὶ πάντα πύργον ὑψηλὸν καὶ ἐπὶ πᾶν τεῖχος ὑψηλὸν<sup>16</sup> καὶ ἐπὶ πᾶν πλοῖον θαλάσσης καὶ ἐπὶ πᾶσαν θέαν πλοίων κάλλους.<sup>17</sup> καὶ ταπεινωθήσεται πᾶς ἄνθρωπος, καὶ πεσεῖται ὕψος ἀνθρώπων, καὶ ὑψωθήσεται κύριος μόνος ἐν τῇ ἡμέρᾳ ἐκείνῃ.<sup>18</sup> καὶ τὰ χειροποίητα πάντα κατακρύψουσιν<sup>19</sup> εἰς τὰ σπήλαια καὶ εἰς τὰς σχισμὰς τῶν πετρῶν καὶ εἰς τὰς τρώγλας τῆς γῆς ἀπὸ προσώπου τοῦ φόβου κυρίου καὶ ἀπὸ τῆς δόξης τῆς ἴσχύος αὐτοῦ, ὅταν ἀναστῇ θραῦσαι τὴν γῆν.<sup>20</sup> τῇ γὰρ ἡμέρᾳ ἐκείνῃ ἐκβαλεῖ ἄνθρωπος τὰ βδελύγματα αὐτοῦ τὰ ἀργυρᾶ καὶ τὰ χρυσᾶ, ἢ ἐποίησαν προσκυνεῖν, τοῖς ματαίοις καὶ ταῖς νυκτερίσιν<sup>21</sup> τοῦ εἰσελθεῖν εἰς τὰς τρώγλας τῆς στερεᾶς πέτρας καὶ εἰς τὰς σχισμὰς τῶν πετρῶν ἀπὸ προσώπου τοῦ φόβου κυρίου καὶ ἀπὸ τῆς δόξης τῆς ἴσχύος αὐτοῦ, ὅταν ἀναστῇ θραῦσαι τὴν γῆν.

3 Ἡδοὺ δὴ ὁ δεσπότης κύριος σαβαωθ ἀφελεῖ ἀπὸ τῆς Ιουδαίας καὶ ἀπὸ Ιερουσαλημ ἴσχύοντα καὶ ἴσχύουσαν, ἴσχὺν ἄρτου καὶ ἴσχὺν ὕδατος,<sup>2</sup> γίγαντα καὶ ἴσχύοντα καὶ ἄνθρωπον πολεμιστὴν καὶ δικαστὴν καὶ προφήτην καὶ στοχαστὴν καὶ πρεσβύτερον<sup>3</sup> καὶ πεντηκόνταρχον καὶ θαυμαστὸν σύμβουλον καὶ σοφὸν ἀρχιτέκτονα καὶ συνετὸν ἀκροατήν.<sup>4</sup> καὶ ἐπιστήσω νεανίσκους ἄρχοντας αὐτῶν, καὶ ἐμπαῖκται κυριεύσουσιν αὐτῶν.<sup>5</sup> καὶ συμπεσεῖται ὁ λαός, ἄνθρωπος πρὸς ἄνθρωπον καὶ ἄνθρωπος πρὸς τὸν πλησίον αὐτοῦ· προσκόψει τὸ παιδίον πρὸς τὸν πρεσβύτην, ὁ ἄτιμος πρὸς τὸν ἔντιμον.<sup>6</sup> δτὶ ἐπιλήμψεται ἄνθρωπος τοῦ ἀδελφοῦ αὐτοῦ ἥ τοῦ οἰκείου τοῦ πατρὸς αὐτοῦ λέγων Ἰμάτιον ἔχεις, ἀρχηγὸς ἡμῶν γενοῦ, καὶ τὸ βρῶμα τὸ ἐμὸν ὑπὸ σὲ ἔστω.<sup>7</sup> καὶ ἀποκριθεὶς ἐρεῖ ἐν τῇ ἡμέρᾳ ἐκείνῃ Οὐκ ἔσομαι σου ἀρχηγός· οὐ γὰρ ἔστιν ἐν τῷ οἴκῳ μου ἄρτος οὐδὲ ἴμάτιον· οὐκ ἔσομαι ἀρχηγὸς τοῦ λαοῦ τούτου.<sup>8</sup> δτὶ ἀνεῖται Ιερουσαλημ, καὶ ἥ Ιουδαία συμπέπτωκεν, καὶ αἱ γλῶσσαι αὐτῶν μετὰ ἀνομίας, τὰ πρὸς κύριον ἀπειθοῦντες· διότι οὐν ἐταπεινώθη ἡ δόξα αὐτῶν,<sup>9</sup> καὶ ἡ αἰσχύνη τοῦ προσώπου αὐτῶν ἀντέστη αὐτοῖς· τὴν δὲ ἀμαρτίαν αὐτῶν ὡς Σοδομῶν ἀνήγγειλαν καὶ ἐνεφάνισαν. οὐαὶ τῇ ψυχῇ αὐτῶν, διότι βεβούλευνται βουλὴν πονηρὰν καθ' ἔαυτῶν<sup>10</sup> εἰπόντες Δήσωμεν τὸν δίκαιον, δτὶ δύσχρηστος ἡμῖν ἔστιν· τοίνυν τὰ γενήματα τῶν ἔργων αὐτῶν φάγονται.<sup>11</sup> οὐαὶ τῷ ἀνόμῳ· πονηρὰ κατὰ τὰ ἔργα τῶν χειρῶν αὐτοῦ συμβήσεται αὐτῷ.<sup>12</sup> λαός μου, οἱ πράκτορες ὑμῶν καλαμῶνται ὑμᾶς, καὶ οἱ ἀπαιτοῦντες κυριεύσουσιν ὑμῶν· λαός μου, οἱ μακαρίζοντες ὑμᾶς πλανῶσιν ὑμᾶς καὶ τὸν τρίβον τῶν ποδῶν ὑμῶν ταράσσουσιν.<sup>13</sup> ἀλλὰ οὐν καταστήσεται εἰς κρίσιν κύριος καὶ στήσει εἰς κρίσιν τὸν λαὸν αὐτοῦ,<sup>14</sup> αὐτὸς κύριος εἰς κρίσιν ἥξει μετὰ τῶν πρεσβυτέρων τοῦ λαοῦ καὶ μετὰ τῶν ἀρχόντων αὐτοῦ· Ὅμεις δὲ τί ἐνεπυρίσατε τὸν ἀμπελῶνά μου καὶ ἡ ἀρπαγὴ τοῦ πτωχοῦ ἐν τοῖς οἴκοις ὑμῶν;<sup>15</sup> τί ὑμεῖς ἀδικεῖτε τὸν λαόν μου καὶ τὸ πρόσωπον τῶν πτωχῶν καταισχύνετε;

<sup>16</sup> Τάδε λέγει κύριος Ἄνθ' ὃν ὑψώθησαν αἱ θυγατέρες Σιων καὶ ἐπορεύθησαν ὑψηλῷ τραχήλῳ καὶ ἐν νεύμασιν ὁφθαλμῶν καὶ τῇ πορείᾳ τῶν ποδῶν ἅμα σύρουσαι τὸν χιτῶνας καὶ τοῖς ποσὶν ἅμα

παίζουσαι,<sup>17</sup> καὶ ταπεινώσει ὁ θεὸς ἀρχούσας θυγατέρας Σιων, καὶ κύριος ἀποκαλύψει τὸ σχῆμα αὐτῶν<sup>18</sup> ἐν τῇ ἡμέρᾳ ἑκείνῃ καὶ ἀφελεῖ κύριος τὴν δόξαν τοῦ ἴματισμοῦ αὐτῶν καὶ τοὺς κόσμους αὐτῶν καὶ τὰ ἐμπλόκια καὶ τοὺς κοσύμβους καὶ τοὺς μηνίσκους<sup>19</sup> καὶ τὸ κάθεμα καὶ τὸν κόσμον τοῦ προσώπου αὐτῶν<sup>20</sup> καὶ τὴν σύνθεσιν τοῦ κόσμου τῆς δόξης καὶ τοὺς χλιδῶνας καὶ τὰ ψέλια καὶ τὸ ἐμπλόκιον καὶ τὰ περιδέξια καὶ τοὺς δακτυλίους καὶ τὰ ἐνώτια<sup>21</sup> καὶ τὰ περιπόρφυρα καὶ τὰ μεσοπόρφυρα<sup>22</sup> καὶ τὰ ἐπιβλήματα τὰ κατὰ τὴν οἰκίαν καὶ τὰ διαφανῆ Λακωνικὰ<sup>23</sup> καὶ τὰ βύστινα καὶ τὰ ὄντα καὶ τὰ κόκκινα καὶ τὴν βύσσον, σὸν χρυσίω καὶ ὄντα καθεύδασμένα καὶ θέριστρα κατάκλιτα.<sup>24</sup> καὶ ἔσται ἀντὶ ὀσμῆς ἡδείας κονιορτός, καὶ ἀντὶ τοῦ ζώνης σχοινίψις<sup>25</sup> καὶ ἀντὶ τοῦ κόσμου τῆς κεφαλῆς τοῦ χρυσίου φαλάκρωμα ἔξεις διὰ τὰ ἔργα σου καὶ ἀντὶ τοῦ χιτῶνος τοῦ μεσοπορφύρου περιζώση σάκκον.<sup>26</sup> καὶ ὁ υἱός σου ὁ κάλλιστος, ὃν ἀγαπᾶς, μαχαίρᾳ πεσεῖται, καὶ οἱ ἰσχύοντες ὑμῶν μαχαίρᾳ πεσοῦνται.<sup>27</sup> καὶ ταπεινωθήσονται καὶ πενθήσουσιν αἱ θῆκαι τοῦ κόσμου ὑμῶν, καὶ καταλειφθήση μόνη καὶ εἰς τὴν γῆν ἐδαφισθήση.

4<sup>1</sup> καὶ ἐπιλήμψονται ἐπτὰ γυναικες ἀνθρώπου ἐνὸς λέγουσαι Τὸν ἄρτον ἡμῶν φαγόμεθα καὶ τὰ ἱμάτια ἡμῶν περιβαλούμεθα, πλὴν τὸ ὄνομα τὸ σὸν κεκλήσθω ἐφ' ἡμᾶς, ἀφελε τὸν ὄνειδισμὸν ἡμῶν.

2<sup>2</sup> Τῇ δὲ ἡμέρᾳ ἑκείνῃ ἐπιλάμψει ὁ θεὸς ἐν βουλῇ μετὰ δόξης ἐπὶ τῆς γῆς τοῦ ὑψῶσαι καὶ δοξάσαι τὸ καταλειφθὲν τοῦ Ισραὴλ,<sup>3</sup> καὶ ἔσται τὸ ὑπολειφθὲν ἐν Σιων καὶ τὸ καταλειφθὲν ἐν Ιερουσαλημ ἄγιοι κληθήσονται, πάντες οἱ γραφέντες εἰς ζωὴν ἐν Ιερουσαλημ.<sup>4</sup> δότι ἐκπλυνεῖ κύριος τὸν ῥύπον τῶν νιῶν καὶ τῶν θυγατέρων Σιων καὶ τὸ αἷμα ἐκκαθαριεῖ ἐκ μέσου αὐτῶν ἐν πνεύματι κρίσεως καὶ πνεύματι καύσεως.<sup>5</sup> καὶ ἥξει, καὶ ἔσται πᾶς τόπος τοῦ ὄρους Σιων καὶ πάντα τὰ περικύκλῳ αὐτῆς σκιάσει νεφέλη ἡμέρας καὶ ὡς καπνοῦ καὶ ὡς φωτὸς πυρὸς καιομένου νυκτός· πάση τῇ δόξῃ σκεπασθήσεται.<sup>6</sup> καὶ ἔσται εἰς σκιὰν ἀπὸ καύματος καὶ ἐν σκέπῃ καὶ ἐν ἀποκρύφῳ ἀπὸ σκληρότητος καὶ ὑετοῦ.

5<sup>1</sup> Αισω δὴ τῷ ἡγαπημένῳ ἄσμα τοῦ ἀγαπητοῦ τῷ ἀμπελῶνί μου. ἀμπελῶν ἐγενήθη τῷ ἡγαπημένῳ ἐν κέρατι ἐν τόπῳ πίονι.<sup>2</sup> καὶ φραγμὸν περιέθηκα καὶ ἔχαράκωσα καὶ ἐφύτευσα ἀμπελον σωρηχ καὶ ὠκοδόμησα πύργον ἐν μέσῳ αὐτοῦ καὶ προλήνιον ὕρυξα ἐν αὐτῷ· καὶ ἔμεινα τοῦ ποιῆσαι σταφυλήν, ἐποίησεν δὲ ἀκάνθας.<sup>3</sup> καὶ νῦν, ἀνθρωπος τοῦ Ιουδα καὶ οἱ ἐνοικοῦντες ἐν Ιερουσαλημ, κρίνατε ἐν ἐμοὶ καὶ ἀνὰ μέσον τοῦ ἀμπελῶνός μου.<sup>4</sup> τί ποιήσω ἔτι τῷ ἀμπελῶνί μου καὶ οὐκ ἐποίησα αὐτῷ; διότι ἔμεινα τοῦ ποιῆσαι σταφυλήν, ἐποίησεν δὲ ἀκάνθας.<sup>5</sup> νῦν δὲ ἀναγγελῶ ὑμῖν τί ποιήσω τῷ ἀμπελῶνί μου· ἀφελῶ τὸν φραγμὸν αὐτοῦ καὶ ἔσται εἰς διαρπαγήν, καὶ καθελῶ τὸν τοῖχον αὐτοῦ καὶ ἔσται εἰς καταπάτημα,<sup>6</sup> καὶ ἀνήσω τὸν ἀμπελῶνά μου καὶ οὐ μὴ τμηθῇ οὐδὲ μὴ σκαφῇ, καὶ ἀναβήσεται εἰς αὐτὸν ὡς εἰς χέρσον ἄκανθα· καὶ ταῖς νεφέλαις ἐντελοῦμαι τοῦ μὴ βρέξαι εἰς αὐτὸν ὑετόν.<sup>7</sup> Τὸ γάρ ἀμπελῶν κυρίου σαβαωθ οἶκος τοῦ Ισραὴλ ἔστιν καὶ ἀνθρωπος τοῦ Ιουδα νεόφυτον ἡγαπημένον· ἔμεινα τοῦ ποιῆσαι κρίσιν, ἐποίησεν δὲ ἀνομίαν καὶ οὐ δικαιοσύνην ἀλλὰ κραυγήν.

<sup>8</sup>Οὐαὶ οἱ συνάπτοντες οἰκίαν πρὸς οἰκίαν καὶ ἀγρὸν πρὸς ἀγρὸν ἐγγίζοντες, ἵνα τοῦ πλησίου ἀφέλωνται τι· μὴ οἰκήσετε μόνοι ἐπὶ τῆς γῆς; <sup>9</sup>ἡκούσθη γὰρ εἰς τὰ ὡτα κυρίου σαβαωθ ταῦτα· ἐὰν γὰρ γένωνται οἰκίαι πολλαί, εἰς ἔρημον ἔσονται μεγάλαι καὶ καλαί, καὶ οὐκ ἔσονται οἱ ἐνοικοῦντες ἐν αὐταῖς. <sup>10</sup>οὗ γὰρ ἐργῶνται δέκα ζεύγη βοῶν, ποιήσει κεράμιον ἔν, καὶ ὁ σπείρων ἀρτάβας ἔξ ποιήσει μέτρα τρία. — <sup>11</sup>οὐαὶ οἱ ἐγειρόμενοι τὸ πρώτη καὶ τὸ σικερα διώκοντες, οἱ μένοντες τὸ δύψε· ὁ γὰρ οἶνος αὐτοὺς συγκαύσει. <sup>12</sup>μετὰ γὰρ κιθάρας καὶ ψαλτηρίου καὶ τυμπάνων καὶ αὐλῶν τὸν οἶνον πίνουσιν, τὰ δὲ ἔργα κυρίου οὐκ ἐμβλέπουσιν καὶ τὰ ἔργα τῶν χειρῶν αὐτοῦ οὐ κατανοοῦσιν.

<sup>13</sup>τοίνυν αἰχμάλωτος ὁ λαός μου ἐγενήθη διὰ τὸ μὴ εἰδέναι αὐτοὺς τὸν κύριον, καὶ πλῆθος ἐγενήθη νεκρῶν διὰ λιμὸν καὶ δίψαν ὕδατος. <sup>14</sup>καὶ ἐπλάτυνεν ὁ ἄδης τὴν ψυχὴν αὐτοῦ καὶ διήνοιξεν τὸ στόμα αὐτοῦ τοῦ μὴ διαλιπεῖν, καὶ καταβήσονται οἱ ἔνδοξοι καὶ οἱ μεγάλοι καὶ οἱ πλούσιοι καὶ οἱ λοιμοὶ αὐτῆς. <sup>15</sup>καὶ ταπεινωθήσεται ἄνθρωπος, καὶ ἀτιμασθήσεται ἀνήρ, καὶ οἱ ὀφθαλμοὶ οἱ μετέωροι ταπεινωθήσονται. <sup>16</sup>καὶ ὑψωθήσεται κύριος σαβαωθ ἐν κρίματι, καὶ ὁ θεὸς ὁ ἄγιος δοξασθήσεται ἐν δικαιοσύνῃ. <sup>17</sup>καὶ βοσκηθήσονται οἱ διηρπασμένοι ὡς ταῦροι, καὶ τὰς ἐρήμους τῶν ἀπηλειμμένων ἄρνες φάγονται. — <sup>18</sup>οὐαὶ οἱ ἐπισπώμενοι τὰς ἀμαρτίας ὡς σχοινίῳ μακρῷ καὶ ὡς ζυγοῦ ἴμάντι δαμάλεως τὰς ἀνομίας, <sup>19</sup>οἱ λέγοντες Τὸ τάχος ἐγγισάτω ἢ ποιήσει, ἵνα ἴδωμεν, καὶ ἐλθάτω ἡ βουλὴ τοῦ ἀγίου Ισραὴλ, ἵνα γνῶμεν. — <sup>20</sup>οὐαὶ οἱ λέγοντες τὸ πονηρὸν καλὸν καὶ τὸ καλὸν πονηρόν, οἱ τιθέντες τὸ σκότος φῶς καὶ τὸ φῶς σκότος, οἱ τιθέντες τὸ πικρὸν γλυκὺ καὶ τὸ γλυκὺ πικρόν. — <sup>21</sup>οὐαὶ οἱ συνετοὶ ἐν ἑαυτοῖς καὶ ἐνώπιον ἑαυτῶν ἐπιστήμονες. — <sup>22</sup>οὐαὶ οἱ ἰσχύοντες ὑμῶν οἱ τὸν οἶνον πίνοντες καὶ οἱ δυνάσται οἱ κεραννύντες τὸ σικερα, <sup>23</sup>οἱ δικαιοῦντες τὸν ἀσεβῆ ἔνεκεν δώρων καὶ τὸ δίκαιον τοῦ δικαίου αἴροντες. <sup>24</sup>διὰ τοῦτο ὃν τρόπον καυθήσεται καλάμη ὑπὸ ἄνθρακος πυρὸς καὶ συγκαυθήσεται ὑπὸ φλογὸς ἀνειμένης, ἡ ρίζα αὐτῶν ὡς χνοῦς ἔσται, καὶ τὸ ἄνθος αὐτῶν ὡς κονιορτὸς ἀναβήσεται· οὐ γὰρ ἡθέλησαν τὸν νόμον κυρίου σαβαωθ, ἀλλὰ τὸ λόγιον τοῦ ἀγίου Ισραὴλ παρώξυναν. <sup>25</sup>καὶ ἐθυμώθη ὄργῃ κύριος σαβαωθ ἐπὶ τὸν λαὸν αὐτοῦ, καὶ ἐπέβαλεν τὴν χεῖρα αὐτοῦ ἐπ' αὐτοὺς καὶ ἐπάταξεν αὐτούς, καὶ παρωξύνθη τὰ ὅρη, καὶ ἐγενήθη τὰ θνητιμαῖα αὐτῶν ὡς κοπρία ἐν μέσῳ ὁδοῦ. καὶ ἐν πᾶσι τούτοις οὐκ ἀπεστράφη ὁ θυμός, ἀλλ' ἔτι ἡ χεὶρ ὑψηλή. <sup>26</sup>τοιγαροῦν ἀρεῖ σύσσημον ἐν τοῖς ἔθνεσιν τοῖς μακρὰν καὶ συριεῖ αὐτοῖς ἀπ' ἄκρου τῆς γῆς, καὶ ἴδοὺ ταχὺ κούφως ἔρχονται. <sup>27</sup>οὐ πεινάσουσιν οὐδὲ κοπιάσουσιν οὐδὲ νυστάξουσιν οὐδὲ κοιμηθήσονται οὐδὲ λύσουσιν τὰς ζώνας αὐτῶν ἀπὸ τῆς ὁσφύος αὐτῶν, οὐδὲ μὴ ράγῶσιν οἱ ἴμαντες τῶν ὑποδημάτων αὐτῶν. <sup>28</sup>ῶν τὰ βέλη ὁξεῖά ἔστιν καὶ τὰ τόξα αὐτῶν ἐντεταμένα, οἱ πόδες τῶν ἵππων αὐτῶν ὡς στερεὰ πέτρα ἐλογίσθησαν, οἱ τροχοὶ τῶν ἀρμάτων αὐτῶν ὡς καταιγίς. <sup>29</sup>όρμῶσιν ὡς λέοντες καὶ παρέστηκαν ὡς σκύμνος λέοντος· καὶ ἐπιλήμψεται καὶ βοήσει ὡς θηρίου καὶ ἐκβαλεῖ, καὶ οὐκ ἔσται ὁ ρύμενος αὐτούς. <sup>30</sup>καὶ βοήσει δι' αὐτοὺς ἐν τῇ ἡμέρᾳ ἐκείνῃ ὡς φωνὴ θαλάσσης κυμαινούσης· καὶ ἐμβλέψονται εἰς τὴν γῆν, καὶ ἴδού σκότος σκληρὸν ἐν τῇ ἀπορίᾳ αὐτῶν.

**6** <sup>1</sup>Καὶ ἐγένετο τοῦ ἐνιαυτοῦ, οὗ ἀπέθανεν Οζίας ὁ βασιλεύς, εῖδον τὸν κύριον καθήμενον ἐπὶ θρόνου ὑψηλοῦ καὶ ἐπηρμένου, καὶ πλήρης ὁ οἶκος τῆς δόξης αὐτοῦ. <sup>2</sup>καὶ σεραφιν εἰστήκεισαν κύκλῳ αὐτοῦ, ἔξι πτέρυγες τῷ ἐνὶ καὶ ἔξι πτέρυγες τῷ ἐνὶ, καὶ ταῖς μὲν δυσὶν κατεκάλυπτον τὸ πρόσωπον καὶ ταῖς δυσὶν κατεκάλυπτον τοὺς πόδας καὶ ταῖς δυσὶν ἐπέταντο. <sup>3</sup>καὶ ἐκέκραγον ἔτερος πρὸς τὸν ἔτερον καὶ ἔλεγον ᾧ οὐδεὶς ἤκουει τὸν φωνὴν τοῦ λαβάρου τοῦ Ιερού Σταύρου. <sup>4</sup>καὶ ἐπήρθη τὸ ὑπέρθυρον ἀπὸ τῆς φωνῆς, ἣς ἐκέκραγον, καὶ ὁ οἶκος ἐπλήσθη καπνοῦ. <sup>5</sup>καὶ εἶπα Ὡ τάλας ἐγώ, ὅτι κατανένυγμαι, ὅτι ἄνθρωπος ὃν καὶ ἀκάθαρτα χείλη ἔχων ἐν μέσῳ λαοῦ ἀκάθαρτα χείλη ἔχοντος ἐγὼ οἰκῶ καὶ τὸν βασιλέα κύριον σαβαωθ εἶδον τοῖς ὀφθαλμοῖς μου. <sup>6</sup>καὶ ἀπεστάλη πρὸς με ἐν τῷ σεραφιν, καὶ ἐν τῇ χειρὶ εἶχεν ἄνθρακα, δὲν τῇ λαβίδι ἔλαβεν ἀπὸ τοῦ θυσιαστηρίου, <sup>7</sup>καὶ ἦψατο τοῦ στόματός μου καὶ εἶπεν Ἰδού ἦψατο τοῦτο τῶν χειλέων σου καὶ ἀφελεῖ τὰς ἀνομίας σου καὶ τὰς ἀμαρτίας σου περικαθαριεῖ. <sup>8</sup>καὶ ἤκουσα τῆς φωνῆς κυρίου λέγοντος Τίνα ἀποστείλω, καὶ τίς πορεύσεται πρὸς τὸν λαὸν τοῦτον; καὶ εἶπα Ἰδού εἰμι ἐγώ· ἀπόστειλόν με. <sup>9</sup>καὶ εἶπεν Πορεύθητι καὶ εἰπὸν τῷ λαῷ τούτῳ Ἀκοῇ ἀκούσετε καὶ οὐ μὴ συνῆτε καὶ βλέποντες βλέψετε καὶ οὐ μὴ ἴδητε. <sup>10</sup>ἐπαχύνθη γὰρ ἡ καρδία τοῦ λαοῦ τούτου, καὶ τοῖς ὥστιν αὐτῶν βαρέως ἤκουσαν καὶ τοὺς ὀφθαλμοὺς αὐτῶν ἐκάμμυσαν, μήποτε ἴδωσιν τοῖς ὀφθαλμοῖς καὶ τοῖς ὥστιν ἀκούσωσιν καὶ τῇ καρδίᾳ συνῶσιν καὶ ἐπιστρέψωσιν καὶ ίάσομαι αὐτούς. <sup>11</sup>καὶ εἶπα Ἔως πότε, κύριε; καὶ εἶπεν Ἔως ἂν ἐρημωθῶσιν πόλεις παρὰ τὸ μὴ κατοικεῖσθαι καὶ οἴκοι παρὰ τὸ μὴ εἶναι ἀνθρώπους καὶ ἡ γῆ καταλειφθήσεται ἔρημος. <sup>12</sup>καὶ μετὰ ταῦτα μαχρυνεῖ ὁ θεὸς τοὺς ἀνθρώπους, καὶ οἱ καταλειφθέντες πληθυνθήσονται ἐπὶ τῆς γῆς. <sup>13</sup>καὶ ἔτι ἐπ' αὐτῆς ἔστιν τὸ ἐπιδέκατον, καὶ πάλιν ἔσται εἰς προνομὴν ὡς τερέβινθος καὶ ὡς βάλανος ὅταν ἐκπέσῃ ἀπὸ τῆς θήκης αὐτῆς.

**7** <sup>1</sup>Καὶ ἐγένετο ἐν ταῖς ἡμέραις Αχαζ τοῦ Ιωαθαμ τοῦ νίοῦ Οζίου βασιλέως Ιουδα ἀνέβη Ραασσων βασιλεὺς Αραμ καὶ Φακεε υἱὸς Ρομελιου βασιλεὺς Ισραηλ ἐπὶ Ιερουσαλημ πολεμῆσαι αὐτὴν καὶ οὐκ ἡδυνήθησαν πολιορκῆσαι αὐτήν. <sup>2</sup>καὶ ἀνηγγέλη εἰς τὸν οἶκον Δαυιδ λέγοντες Συνεφώνησεν Αραμ πρὸς τὸν Εφραιμ· καὶ ἐξέστη ἡ ψυχὴ αὐτοῦ καὶ ἡ ψυχὴ τοῦ λαοῦ αὐτοῦ, ὃν τρόπον ὅταν ἐν δρυμῷ ἔχοντας ὑπὸ πνεύματος σαλευθῆ. <sup>3</sup>καὶ εἶπεν κύριος πρὸς Ησαιαν Ἐξελθε εἰς συνάντησιν Αχαζ σὺ καὶ ὁ καταλειφθεὶς Ιασουβ ὁ νίος σου πρὸς τὴν κολυμβήθραν τῆς ἄνω ὁδοῦ τοῦ ἀγροῦ τοῦ γναφέως <sup>4</sup>καὶ ἐρεῖς αὐτῷ Φύλαξαι τοῦ ἡσυχάσαι καὶ μὴ φοβοῦ, μηδὲ ἡ ψυχὴ σου ἀσθενείτω ἀπὸ τῶν δύο ἔχοντων τῶν δαλῶν τῶν καπνιζομένων τούτων· ὅταν γὰρ ὀργὴ τοῦ θυμοῦ μου γένηται, πάλιν ίάσομαι. <sup>5</sup>καὶ ὁ υἱὸς τοῦ Αραμ καὶ ὁ υἱὸς τοῦ Ρομελιου, ὅτι ἐβούλευσαντο βουλὴν πονηρὰν περὶ σοῦ λέγοντες Ἀναβησόμεθα εἰς τὴν Ιουδαίαν καὶ συλλαλήσαντες αὐτοῖς ἀποστρέψομεν αὐτοὺς πρὸς ἡμᾶς καὶ βασιλεύσομεν αὐτῆς τὸν υἱὸν Ταβεηλ, <sup>7</sup>τάδε λέγει κύριος σαβαωθ Οὐ μὴ ἐμμεινῃ ἡ βουλὴ αὕτη οὐδὲ ἔσται. <sup>8</sup>ἀλλ’ ἡ κεφαλὴ Αραμ Δαμασκός, ἀλλ’ ἔτι ἐξήκοντα καὶ πέντε ἐτῶν ἐκλείψει ἡ βασιλεία Εφραιμ ἀπὸ λαοῦ, <sup>9</sup>καὶ ἡ κεφαλὴ Εφραιμ Σομορων, καὶ ἡ κεφαλὴ Σομορων υἱὸς τοῦ Ρομελιου· καὶ ἐὰν μὴ πιστεύσητε, οὐδὲ μὴ συνῆτε.

<sup>10</sup>Καὶ προσέθετο κύριος λαλῆσαι τῷ Ἀχαῖ λέγων <sup>11</sup>Αἴτησαι σεαυτῷ σημεῖον παρὰ κυρίου θεοῦ σου εἰς βάθος ἢ εἰς ὑψος. <sup>12</sup>καὶ εἶπεν Ἀχαῖ Οὐ μὴ αἰτήσω οὐδὲ οὐ μὴ πειράσω κύριον. <sup>13</sup>καὶ εἶπεν Ἀκούσατε δή, οἶκος Δαυιδ· μὴ μικρὸν ὑμῖν ἀγῶνα παρέχειν ἀνθρώποις; καὶ πῶς κυρίῳ παρέχετε ἀγῶνα; <sup>14</sup>διὰ τοῦτο δώσει κύριος αὐτὸς ὑμῖν σημεῖον· ίδοὺ ἡ παρθένος ἐν γαστρὶ ἔξει καὶ τέξεται υἱόν, καὶ καλέσεις τὸ ὄνομα αὐτοῦ Εμμανουὴλ. <sup>15</sup>βούτυρον καὶ μέλι φάγεται· πρὶν ἡ γνῶναι αὐτὸν ἡ προελέσθαι πονηρὰ ἐκλέξεται τὸ ἀγαθόν. <sup>16</sup>διότι πρὶν ἡ γνῶναι τὸ παιδίον ἀγαθὸν ἥ κακὸν ἀπειθεῖ πονηρίᾳ τοῦ ἐκλέξασθαι τὸ ἀγαθόν, καὶ καταλειφθήσεται ἡ γῆ, ἦν σὺ φοβῇ ἀπὸ προσώπου τῶν δύο βασιλέων. <sup>17</sup>ἄλλα ἐπάξει ὁ θεὸς ἐπὶ σὲ καὶ ἐπὶ τὸν λαόν σου καὶ ἐπὶ τὸν οἶκον τοῦ πατρός σου ἡμέρας, αἱ οὕπω ἥκασιν ἀφ' ἣς ἡμέρας ἀφεῖλεν Εφραίμ ἀπὸ Ιουδα, τὸν βασιλέα τῶν Ἀσσυρίων. <sup>18</sup>καὶ ἔσται ἐν τῇ ἡμέρᾳ ἐκείνῃ συριεῖ κύριος μυίαις, ὃ κυριεύει μέρους ποταμοῦ Αἰγύπτου, καὶ τῇ μελίσσῃ, ἡ ἔστιν ἐν χώρᾳ Ἀσσυρίων, <sup>19</sup>καὶ ἐλεύσονται πάντες καὶ ἀναπαύσονται ἐν ταῖς φάραγξι τῆς χώρας καὶ ἐν ταῖς τρώγλαις τῶν πετρῶν καὶ εἰς τὰ σπήλαια καὶ εἰς πᾶσαν ῥαγάδα καὶ ἐν παντὶ ξύλῳ. <sup>20</sup>ἐν τῇ ἡμέρᾳ ἐκείνῃ ἔντονται κύριος τῷ ἔντονται πάντες καὶ μεγάλως καὶ μεμεθυσμένω, ὃ ἔστιν πέραν τοῦ ποταμοῦ βασιλέως Ἀσσυρίων, τὴν κεφαλὴν καὶ τὰς τρίχας τῶν ποδῶν καὶ τὸν πώγωνα ἀφελεῖ. <sup>21</sup>καὶ ἔσται ἐν τῇ ἡμέρᾳ ἐκείνῃ θρέψει ἄνθρωπος δάμαλιν βοῶν καὶ δύο πρόβατα, <sup>22</sup>καὶ ἔσται ἀπὸ τοῦ πλεῖστον ποιεῖν γάλα βούτυρον καὶ μέλι φάγεται πᾶς ὃ καταλειφθεὶς ἐπὶ τῆς γῆς. <sup>23</sup>καὶ ἔσται ἐν τῇ ἡμέρᾳ ἐκείνῃ πᾶς τόπος, οὗ ἐὰν ὕσιν χίλιαι ἄμπελοι χιλίων σίκλων, εἰς χέρσον ἔσονται καὶ εἰς ἄκανθαν. <sup>24</sup>μετὰ βέλους καὶ τοξεύματος εἰσελεύσονται ἐκεῖ, ὅτι χέρσος καὶ ἄκανθα ἔσται πᾶσα ἡ γῆ. <sup>25</sup>καὶ πᾶν ὅρος ἀροτριώμενον ἀροτριαθήσεται, καὶ οὐ μὴ ἐπέλθῃ ἐκεῖ φόβος. ἔσται γὰρ ἀπὸ τῆς χέρσου καὶ ἄκανθης εἰς βόσκημα προβάτου καὶ εἰς καταπάτημα βοός.

**8** <sup>1</sup>Καὶ εἶπεν κύριος πρός με Λαβέ σεαυτῷ τόμον καινοῦ μεγάλου καὶ γράψον εἰς αὐτὸν γραφίδι ἀνθρώπου Τοῦ ὁξέως προνομὴν ποιῆσαι σκύλων· πάρεστιν γάρ. <sup>2</sup>καὶ μάρτυράς μοι ποίησον πιστοὺς ἀνθρώπους, τὸν Ουριαν καὶ τὸν Ζαχαριαν υἱὸν Βαραχιου. <sup>3</sup>καὶ προσῆλθον πρὸς τὴν προφῆτιν, καὶ ἐν γαστρὶ ἔλαβεν καὶ ἔτεκεν υἱόν. καὶ εἶπεν κύριός μοι Κάλεσον τὸ ὄνομα αὐτοῦ Ταχέως σκύλευσον, ὁξέως προνόμευσον. <sup>4</sup>διότι πρὶν ἡ γνῶναι τὸ παιδίον καλεῖν πατέρα ἡ μητέρα, λήμψεται δύναμιν Δαμασκοῦ καὶ τὰ σκῦλα Σαμαρείας ἔναντι βασιλέως Ἀσσυρίων.

**5**Καὶ προσέθετο κύριος λαλῆσαι μοι ἔτι <sup>6</sup>Διὰ τὸ μὴ βούλεσθαι τὸν λαὸν τοῦτον τὸ ὄδωρ τοῦ Σιλωαμ τὸ πορευόμενον ἡσυχῆ, ἀλλὰ βούλεσθαι ἔχειν τὸν Ραασσων καὶ τὸν υἱὸν Ρομελιου βασιλέα ἐφ' ὑμῶν, <sup>7</sup>διὰ τοῦτο ίδού ἀνάγει κύριος ἐφ' ὑμᾶς τὸ ὄδωρ τοῦ ποταμοῦ τὸ ἵσχυρὸν καὶ τὸ πολύ, τὸν βασιλέα τῶν Ἀσσυρίων καὶ τὴν δόξαν αὐτοῦ, καὶ ἀναβήσεται ἐπὶ πᾶσαν φάραγγα ὑμῶν καὶ πειριπατήσει ἐπὶ πᾶν τεῖχος ὑμῶν <sup>8</sup>καὶ ἀφελεῖ ἀπὸ τῆς Ιουδαίας ἄνθρωπον δς δυνήσεται κεφαλὴν ἄραι ἡ δυνατὸν συντελέσασθαι τι, καὶ ἔσται ἡ παρεμβολὴ αὐτοῦ ὕστε πληρῶσαι τὸ πλάτος τῆς χώρας σου· μεθ' ἡμῶν ὁ θεός. <sup>9</sup>γνῶτε ἔθνη καὶ ἡττᾶσθε, ἐπακούσατε ἔως ἐσχάτου τῆς γῆς, ἵσχυκότες

ἡττᾶσθε· ἐὰν γὰρ πάλιν ἴσχύσητε, πάλιν ἡττηθήσεσθε. <sup>10</sup>καὶ ἦν ἀν βουλεύσησθε βουλήν,  
διασκεδάσει κύριος, καὶ λόγον δν ἐὰν λαλήσητε, οὐ μὴ ἐμμείνῃ ὑμῖν, δτι μεθ' ἡμῶν κύριος ὁ θεός.

<sup>11</sup>Οὕτως λέγει κύριος Τῇ ἴσχυρᾳ χειρὶ ἀπειθοῦσιν τῇ πορείᾳ τῆς ὁδοῦ τοῦ λαοῦ τούτου λέγοντες  
<sup>12</sup>Μήποτε εἰπῆτε σκληρόν· πᾶν γάρ, δὲ ἐὰν εἴπῃ ὁ λαὸς οὗτος, σκληρόν ἔστιν· τὸν δὲ φόβον αὐτοῦ οὐ  
μὴ φοβηθῆτε οὐδὲ μὴ ταραχθῆτε. <sup>13</sup>κύριον αὐτὸν ἀγιάσατε, καὶ αὐτὸς ἔσται σου φόβος. <sup>14</sup>καὶ ἐὰν ἐπ'  
αὐτῷ πεποιθώς ἦσ, ἔσται σοι εἰς ἀγίασμα, καὶ οὐχ ὡς λίθου προσκόμματι συναντήσεσθε αὐτῷ οὐδὲ  
ὡς πέτρας πτώματι· δὲ οἶκος Ιακωβ ἐν παγίδι, καὶ ἐν κοιλάσματι ἐγκαθήμενοι ἐν Ιερουσαλημ.  
<sup>15</sup>διὰ τοῦτο ἀδυνατήσουσιν ἐν αὐτοῖς πολλοὶ καὶ πεσοῦνται καὶ συντριβήσονται, καὶ ἐγγιοῦσιν καὶ  
ἀλώσονται ἄνθρωποι ἐν ἀσφαλείᾳ ὅντες.

<sup>16</sup>Τότε φανεροὶ ἔσονται οἱ σφραγιζόμενοι τὸν νόμον τοῦ μὴ μαθεῖν. <sup>17</sup>καὶ ἐρεῖ Μενῶ τὸν θεὸν τὸν  
ἀποστρέψαντα τὸ πρόσωπον αὐτοῦ ἀπὸ τοῦ οἴκου Ιακωβ καὶ πεποιθώς ἔσομαι ἐπ' αὐτῷ. <sup>18</sup>ἰδοὺ ἐγὼ  
καὶ τὰ παιδία, ἃ μοι ἔδωκεν ὁ θεός, καὶ ἔσται εἰς σημεῖα καὶ τέρατα ἐν τῷ οἴκῳ Ισραὴλ παρὰ κυρίου  
σαβαωθ, δς κατοικεῖ ἐν τῷ ὅρει Σιων. <sup>19</sup>καὶ ἐὰν εἴπωσιν πρὸς ὑμᾶς Ζητήσατε τοὺς ἀπὸ τῆς γῆς  
φωνοῦντας καὶ τοὺς ἐγγαστριμύθους, τοὺς κενολογοῦντας οἱ ἐκ τῆς κοιλίας φωνοῦσιν, οὐκ ἔθνος πρὸς  
θεὸν αὐτοῦ; τί ἐκζητοῦσιν περὶ τῶν ζώντων τοὺς νεκρούς; <sup>20</sup>νόμον γὰρ εἰς βοήθειαν ἔδωκεν, ἵνα  
εἴπωσιν οὐχ ὡς τὸ ῥῆμα τοῦτο, περὶ οὐκ ἔστιν δῶρα δοῦναι περὶ αὐτοῦ. <sup>21</sup>καὶ ἥξει ἐφ' ὑμᾶς  
σκληρὰ λιμός, καὶ ἔσται ὡς ἀν πεινάσητε, λυπηθήσεσθε καὶ κακῶς ἐρεῖτε τὸν ἄρχοντα καὶ τὰ  
παταχρα, καὶ ἀναβλέψονται εἰς τὸν οὐρανὸν ἄνω <sup>22</sup>καὶ εἰς τὴν γῆν κάτω ἐμβλέψονται, καὶ ἰδοὺ  
θλῖψις καὶ στενοχωρία καὶ σκότος, ἀπορία στενὴ καὶ σκότος ὥστε μὴ βλέπειν, <sup>23</sup>καὶ οὐκ  
ἀπορηθήσεται ὁ ἐν στενοχωρίᾳ ὧν ἔως καιροῦ.

Τοῦτο πρῶτον ποίει, ταχὺ ποίει, χώρα Ζαβουλων, ἡ γῆ Νεφθαλιμ ὁδὸν θαλάσσης καὶ οἱ λοιποὶ οἱ  
τὴν παραλίαν κατοικοῦντες καὶ πέραν τοῦ Ιορδάνου, Γαλιλαία τῶν ἔθνων, τὰ μέρη τῆς Ιουδαίας.  
**9** <sup>1</sup>δ λαὸς ὁ πορευόμενος ἐν σκότει, ἴδετε φῶς μέγα· οἱ κατοικοῦντες ἐν χώρᾳ καὶ σκιᾷ θανάτου, φῶς  
λάμψει ἐφ' ὑμᾶς. <sup>2</sup>τὸ πλεῖστον τοῦ λαοῦ, δ κατήγαγες ἐν εὐφροσύνῃ σου, καὶ εὐφρανθήσονται  
ἐνώπιόν σου ὡς οἱ εὐφραινόμενοι ἐν ἀμήτῳ καὶ ὃν τρόπον οἱ διαιρούμενοι σκύλα. <sup>3</sup>διότι ἀφήρηται ὁ  
ζυγὸς ὁ ἐπ' αὐτῶν κείμενος καὶ ἡ ῥάβδος ἡ ἐπὶ τοῦ τραχῆλου αὐτῶν· τὴν γὰρ ῥάβδον τῶν  
ἀπαιτούντων διεσκέδασεν κύριος ὡς τῇ ἡμέρᾳ τῇ ἐπὶ Μαδιαμ. <sup>4</sup>ὅτι πᾶσαν στολὴν ἐπισυνηγμένην  
δόλῳ καὶ ἴμάτιον μετὰ καταλλαγῆς ἀποτείσουσιν καὶ θελήσουσιν εἰ ἐγενήθησαν πυρίκαυστοι. <sup>5</sup>ὅτι  
παιδίον ἐγεννήθη ἡμῖν, υἱὸς καὶ ἐδόθη ἡμῖν, οὖς ἡ ἀρχὴ ἐγενήθη ἐπὶ τοῦ ὕμου αὐτοῦ, καὶ καλεῖται τὸ  
ὄνομα αὐτοῦ Μεγάλης βουλῆς ἄγγελος· ἐγὼ γὰρ ἀξω εἰρήνην ἐπὶ τοὺς ἄρχοντας, εἰρήνην καὶ ὑγίειαν  
αὐτῷ. <sup>6</sup>μεγάλη ἡ ἀρχὴ αὐτοῦ, καὶ τῆς εἰρήνης αὐτοῦ οὐκ ἔστιν ὅριον ἐπὶ τὸν θρόνον Δαυιδ καὶ τὴν  
βασιλείαν αὐτοῦ κατορθῶσαι αὐτὴν καὶ ἀντιλαβέσθαι αὐτῆς ἐν δικαιοσύνῃ καὶ ἐν κρίματι ἀπὸ τοῦ  
νῦν καὶ εἰς τὸν αἰώνα χρόνον· ὁ ζῆλος κυρίου σαβαωθ ποιήσει ταῦτα.

<sup>7</sup>Θάνατον ἀπέστειλεν κύριος ἐπὶ Ιακωβ, καὶ ἥλθεν ἐπὶ Ισραὴλ, <sup>8</sup>καὶ γνώσονται πᾶς ὁ λαὸς τοῦ Εφραὶμ καὶ οἱ ἔγκαθήμενοι ἐν Σαμαρείᾳ ἐφ' ὅρῳ καὶ ὑψηλῇ καρδίᾳ λέγοντες <sup>9</sup>Πλίνθοι πεπτώκασιν, ἀλλὰ δεῦτε λαξεύσωμεν λίθους καὶ ἐκκόψωμεν συκαμίνους καὶ κέδρους καὶ οἰκοδομήσωμεν ἐαυτοῖς πύργον. <sup>10</sup>καὶ ῥάξει ὁ θεὸς τοὺς ἐπανιστανομένους ἐπ' ὄρος Σιων ἐπ' αὐτοὺς καὶ τοὺς ἔχθροὺς αὐτῶν διασκεδάσει, <sup>11</sup>Συρίαν ἀφ' ἡλίου ἀνατολῶν καὶ τοὺς "Ἐλληνας ἀφ' ἡλίου δυσμῶν τοὺς κατεσθίοντας τὸν Ισραὴλ ὅλῳ τῷ στόματι. ἐπὶ τούτοις πᾶσιν οὐκ ἀπεστράφη ὁ θυμός, ἀλλ' ἔτι ἡ χειρὶς ὑψηλῇ. — <sup>12</sup>καὶ ὁ λαὸς οὐκ ἀπεστράφη, ἔως ἐπλήγη, καὶ τὸν κύριον οὐκ ἐξεζήτησαν. <sup>13</sup>καὶ ἀφεῖλεν κύριος ἀπὸ Ισραὴλ κεφαλὴν καὶ οὐράν, μέγαν καὶ μικρὸν ἐν μιᾷ ἡμέρᾳ, <sup>14</sup>πρεσβύτην καὶ τοὺς τὰ πρόσωπα θαυμάζοντας (αὕτη ἡ ἀρχή) καὶ προφήτην διδάσκοντα ἄνομα (οὗτος ἡ οὐρά). <sup>15</sup>καὶ ἔσονται οἱ μακαρίζοντες τὸν λαὸν τοῦτον πλανῶντες καὶ πλανῶσιν ὅπως καταπίωσιν αὐτούς. <sup>16</sup>διὰ τοῦτο ἐπὶ τοὺς νεανίσκους αὐτῶν οὐκ εὐφρανθήσεται ὁ θεὸς καὶ τοὺς ὄρφανοὺς αὐτῶν καὶ τὰς χήρας αὐτῶν οὐκ ἐλεήσει, ὅτι πάντες ἄνομοι καὶ πονηροί, καὶ πᾶν στόμα λαλεῖ ἄδικα. ἐπὶ πᾶσιν τούτοις οὐκ ἀπεστράφη ὁ θυμός, ἀλλ' ἔτι ἡ χειρὶς ὑψηλῇ. — <sup>17</sup>καὶ καυθήσεται ὡς πῦρ ἡ ἀνομία καὶ ὡς ἄγρωστις ξηρὰ βρωθήσεται ὑπὸ πυρός· καὶ καυθήσεται ἐν τοῖς δάσεσι τοῦ δρυμοῦ, καὶ συγκαταφάγεται τὰ κύκλῳ τῶν βουνῶν πάντα. <sup>18</sup>διὰ θυμὸν ὁργῆς κυρίου συγκέκαυται ἡ γῆ ὅλη, καὶ ἔσται ὁ λαὸς ὡς ὑπὸ πυρὸς κατακεκαυμένος. ἄνθρωπος τὸν ἀδελφὸν αὐτοῦ οὐκ ἐλεήσει, <sup>19</sup>ἀλλὰ ἐκκλινεῖ εἰς τὰ δεξιά, ὅτι πεινάσει, καὶ φάγεται ἐκ τῶν ἀριστερῶν, καὶ οὐ μὴ ἐμπλησθῇ ἄνθρωπος ἔσθων τὰς σάρκας τοῦ βραχίονος αὐτοῦ. <sup>20</sup>φάγεται γὰρ Μανασση τοῦ Εφραὶμ καὶ Εφραὶμ τοῦ Μανασση, ὅτι ἄμα πολιορκήσουσιν τὸν Ιουδαν. ἐπὶ τούτοις πᾶσιν οὐκ ἀπεστράφη ὁ θυμός, ἀλλ' ἔτι ἡ χειρὶς ὑψηλῇ. —

**10** <sup>1</sup>οὐαὶ τοῖς γράφουσιν πονηρίαν· γράφοντες γὰρ πονηρίαν γράφουσιν <sup>2</sup>ἐκκλίνοντες κρίσιν πτωχῶν, ἀρπάζοντες κρίμα πενήτων τοῦ λαοῦ μου ὡστε εἶναι αὐτοῖς χήραν εἰς ἀρπαγὴν καὶ ὄρφανὸν εἰς προνομήν. <sup>3</sup>καὶ τί ποιήσουσιν ἐν τῇ ἡμέρᾳ τῆς ἐπισκοπῆς; ἡ γὰρ θλῖψις ὑμῶν πόρρωθεν ἥξει· καὶ πρὸς τίνα καταφεύξεσθε τοῦ βοηθηθῆναι; καὶ ποῦ καταλείψετε τὴν δόξαν ὑμῶν <sup>4</sup>τοῦ μὴ ἐμπεσεῖν εἰς ἐπαγωγήν; ἐπὶ πᾶσι τούτοις οὐκ ἀπεστράφη ὁ θυμός, ἀλλ' ἔτι ἡ χειρὶς ὑψηλῇ.

**5**Οὐαὶ Ἀσσυρίοις· ἡ ῥάβδος τοῦ θυμοῦ μου καὶ ὁργῆς ἔστιν ἐν ταῖς χερσὶν αὐτῶν. **6**τὴν ὁργὴν μου εἰς ἔθνος ἄνομον ἀποστελῶ καὶ τῷ ἐμῷ λαῷ συντάξω ποιῆσαι σκῦλα καὶ προνομὴν καὶ καταπατεῖν τὰς πόλεις καὶ θεῖναι αὐτὰς εἰς κονιορτόν. **7**αὐτὸς δὲ οὐχ οὔτως ἐνεθυμήθη καὶ τῇ ψυχῇ οὐχ οὔτως λελόγισται, ἀλλὰ ἀπαλλάξει ὁ νοῦς αὐτοῦ καὶ τοῦ ἔθνη ἐξολεθρεῦσαι οὐκ ὀλίγα. **8**καὶ ἐὰν εἴπωσιν αὐτῷ Σὺ μόνος εἶ ἄρχων, **9**καὶ ἐρεῖ Οὐκ ἔλαβον τὴν χώραν τὴν ἐπάνω Βαβυλῶνος καὶ Χαλαννη, οὗ ὁ πύργος ὠκοδομήθη; καὶ ἔλαβον Ἀραβίαν καὶ Δαμασκὸν καὶ Σαμάρειαν. **10**δὲν τρόπον ταύτας ἔλαβον ἐν τῇ χειρὶ μου, καὶ πάσας τὰς ἀρχὰς λήμψομαι. ὀλολύξατε, τὰ γλυπτὰ ἐν Ιερουσαλημ καὶ ἐν Σαμαρείᾳ. **11**δὲν τρόπον γὰρ ἐποίησα Σαμαρείᾳ καὶ τοῖς χειροποιήτοις αὐτῆς, οὔτως ποιήσω καὶ Ιερουσαλημ καὶ τοῖς εἰδώλοις αὐτῆς. — **12**καὶ ἔσται ὅταν συντελέσῃ κύριος πάντα ποιῶν ἐν τῷ ὄρει

Σιων καὶ ἐν Ιερουσαλημ, ἐπάξει ἐπὶ τὸν νοῦν τὸν μέγαν, τὸν ἄρχοντα τῶν Ἀσσυρίων, καὶ ἐπὶ τὸ ὑψος τῆς δόξης τῶν ὁφθαλμῶν αὐτοῦ.<sup>13</sup> εἴπεν γάρ Τῇ ἰσχύι ποιήσω καὶ τῇ σοφίᾳ τῆς συνέσεως, ἀφελῶ ὅρια ἐθνῶν καὶ τὴν ἰσχὺν αὐτῶν προνομεύσω καὶ σείσω πόλεις κατοικουμένας<sup>14</sup> καὶ τὴν οἰκουμένην ὅλην καταλήμψομαι τῇ χειρὶ ὡς νοσσὶαν καὶ ὡς καταλειπμένα ὡὰ ἀρῶ, καὶ οὐκ ἔστιν δς διαφεύξεται με ἢ ἀντείπη μοι.<sup>15</sup> μὴ δοξασθήσεται ἀξίνη ἄνευ τοῦ κόπτοντος ἐν αὐτῇ; ἢ ὑψωθήσεται πρίων ἄνευ τοῦ ἔλκοντος αὐτόν; ὡσαύτως ἐάν τις ἄρη ῥάβδον ἢ ἔγκλιτον.<sup>16</sup> καὶ οὐχ οὕτως, ἀλλὰ ἀποστελεῖ κύριος σαβαωθ εἰς τὴν σὴν τιμὴν ἀτιμίαν, καὶ εἰς τὴν σὴν δόξαν πῦρ καιόμενον καυθήσεται.<sup>17</sup> καὶ ἔσται τὸ φῶς τοῦ Ισραὴλ εἰς πῦρ καὶ ἀγίασει αὐτὸν ἐν πυρὶ καιομένῳ καὶ φάγεται ὡσεὶ χόρτον τὴν ὕλην. τῇ ἡμέρᾳ ἐκείνῃ<sup>18</sup> ἀποσβεσθήσεται τὰ ὅρη καὶ οἱ βουνοὶ καὶ οἱ δρυμοί, καὶ καταφάγεται ἀπὸ ψυχῆς ἔως σαρκῶν· καὶ ἔσται ὁ φεύγων ὡς ὁ φεύγων ἀπὸ φλογὸς καιομένης.<sup>19</sup> καὶ οἱ καταλειφθέντες ἀπ’ αὐτῶν ἔσονται ἀριθμός, καὶ παιδίον γράψει αὐτούς.

<sup>20</sup> Καὶ ἔσται ἐν τῇ ἡμέρᾳ ἐκείνῃ οὐκέτι προστεθήσεται τὸ καταλειφθὲν Ισραὴλ, καὶ οἱ σωθέντες τοῦ Ιακωβ οὐκέτι μὴ πεποιθότες ὅσιν ἐπὶ τοὺς ἀδικήσαντας αὐτούς, ἀλλὰ ἔσονται πεποιθότες ἐπὶ τὸν θεὸν τὸν ἄγιον τοῦ Ισραὴλ τῇ ἀληθείᾳ,<sup>21</sup> καὶ ἔσται τὸ καταλειφθὲν τοῦ Ιακωβ ἐπὶ θεὸν ἰσχύοντα.<sup>22</sup> καὶ ἐὰν γένηται ὁ λαὸς Ισραὴλ ὡς ἡ ἄμμος τῆς θαλάσσης, τὸ κατάλειμμα αὐτῶν σωθήσεται· λόγον γὰρ συντελῶν καὶ συντέμνων ἐν δικαιοσύνῃ,<sup>23</sup> ὅτι λόγον συντετμημένον ποιήσει ὁ θεὸς ἐν τῇ οἰκουμένῃ ὅλῃ.

<sup>24</sup> Διὰ τοῦτο τάδε λέγει κύριος σαβαωθ Μὴ φοβοῦ, ὁ λαός μου οἱ κατοικοῦντες ἐν Σιων, ἀπὸ Ἀσσυρίων, δτι ἐν ῥάβδῳ πατάξει σε· πληγὴν γὰρ ἐγὼ ἐπάγω ἐπὶ σὲ τοῦ ἴδεῖν ὁδὸν Αἰγύπτου.<sup>25</sup> εἴτι γὰρ μικρὸν καὶ παύσεται ἡ ὄργη, ὁ δὲ θυμός μου ἐπὶ τὴν βουλὴν αὐτῶν.<sup>26</sup> καὶ ἐπεγερεῖ ὁ θεὸς ἐπ’ αὐτοὺς κατὰ τὴν πληγὴν τὴν Μαδιαμ ἐν τόπῳ θλίψεως, καὶ ὁ θυμὸς αὐτοῦ τῇ ὁδῷ τῇ κατὰ θάλασσαν εἰς τὴν ὁδὸν τὴν κατ’ Αἴγυπτον.<sup>27</sup> καὶ ἔσται ἐν τῇ ἡμέρᾳ ἐκείνῃ ἀφαιρεθήσεται ὁ φόβος αὐτοῦ ἀπὸ σοῦ καὶ ὁ ζυγὸς αὐτοῦ ἀπὸ τοῦ ὄμου σου, καὶ καταφθαρήσεται ὁ ζυγὸς ἀπὸ τῶν ὄμων ὑμῶν.<sup>28</sup> ἔξει γὰρ εἰς τὴν πόλιν Αγγαι καὶ παρελεύσεται εἰς Μαγεδώ καὶ ἐν Μαχμας θήσει τὰ σκεύη αὐτοῦ.<sup>29</sup> καὶ παρελεύσεται φάραγγα καὶ ἔξει εἰς Αγγαι, φόβος λήμψεται Ραμα πόλιν Σαουλ· φεύξεται<sup>30</sup> ἡ θυγάτηρ Γαλλιμ, ἐπακούσεται Λαισα, ἐπακούσεται Αναθωθ. <sup>31</sup> ἔξεστη Μαδεβηνα καὶ οἱ κατοικοῦντες Γιββιρ· παρακαλεῖτε<sup>32</sup> σῆμερον ἐν ὁδῷ τοῦ μεῖναι, τῇ χειρὶ παρακαλεῖτε, τὸ ὅρος, τὴν θυγατέρα Σιων, καὶ οἱ βουνοὶ οἱ ἐν Ιερουσαλημ. <sup>33</sup> ιδοὺ γὰρ ὁ δεσπότης κύριος σαβαωθ συνταράσσει τοὺς ἐνδόξους μετὰ ἰσχύος, καὶ οἱ ὑψηλοὶ τῇ ὕβρει συντριβήσονται, καὶ οἱ ὑψηλοὶ ταπεινωθήσονται,<sup>34</sup> καὶ πεσοῦνται οἱ ὑψηλοὶ μαχαίρᾳ, ὁ δὲ Λίβανος σὺν τοῖς ὑψηλοῖς πεσεῖται.

**11** <sup>1</sup> Καὶ ἐξελεύσεται ῥάβδος ἐκ τῆς ρίζης Ιεσσαι, καὶ ἄνθος ἐκ τῆς ρίζης ἀναβήσεται. <sup>2</sup> καὶ ἀναπαύσεται ἐπ’ αὐτὸν πνεῦμα τοῦ θεοῦ, πνεῦμα σοφίας καὶ συνέσεως, πνεῦμα βουλῆς καὶ ἰσχύος, πνεῦμα γνώσεως καὶ εὔσεβείας. <sup>3</sup> ἐμπλήσει αὐτὸν πνεῦμα φόβου θεοῦ. οὐ κατὰ τὴν δόξαν κρινεῖ οὐδὲ κατὰ τὴν λαλιὰν ἐλέγξει, <sup>4</sup> ἀλλὰ κρινεῖ ταπεινῷ κρίσιν καὶ ἐλέγξει τοὺς ταπεινοὺς τῆς γῆς· καὶ

πατάξει γῆν τῷ λόγῳ τοῦ στόματος αὐτοῦ καὶ ἐν πνεύματι διὰ χειλέων ἀνελεῖ ἀσεβῆ. <sup>5</sup>καὶ ἔσται δικαιοσύνη ἑζωσμένος τὴν ὁσφὺν αὐτοῦ καὶ ἀληθείᾳ εἰλημένος τὰς πλευράς. <sup>6</sup>καὶ συμβοσκηθήσεται λύκος μετὰ ἀρνός, καὶ πάρδαλις συναναπαύσεται ἐρίφῳ, καὶ μοσχάριον καὶ ταῦρος καὶ λέων ἄμα βοσκηθήσονται, καὶ παιδίον μικρὸν ἄξει αὐτούς. <sup>7</sup>καὶ βοῦς καὶ ἄρκος ἄμα βοσκηθήσονται, καὶ ἄμα τὰ παιδία αὐτῶν ἔσονται, καὶ λέων καὶ βοῦς ἄμα φάγονται ἄχυρα. <sup>8</sup>καὶ παιδίον νήπιον ἐπὶ τρώγλην ἀσπίδων καὶ ἐπὶ κοίτην ἐκγόνων ἀσπίδων τὴν χεῖρα ἐπιβαλεῖ. <sup>9</sup>καὶ οὐ μὴ κακοποιήσωσιν οὐδὲ μὴ δύνωνται ἀπολέσαι οὐδένα ἐπὶ τὸ ὅρος τὸ ἄγιον μου, διτὶ ἐνεπλήσθη ἡ σύμπασα τοῦ γνῶναι τὸν κύριον ὃς ὅδωρ πολὺ κατακαλύψαι θαλάσσας.

<sup>10</sup>Καὶ ἔσται ἐν τῇ ἡμέρᾳ ἐκείνῃ ἡ ῥίζα τοῦ Ιεσσαι καὶ ὁ ἀνιστάμενος ἄρχειν ἐθνῶν, ἐπ' αὐτῷ ἐθνη ἐλπιοῦσιν, καὶ ἔσται ἡ ἀνάπαισις αὐτοῦ τιμή. <sup>11</sup>καὶ ἔσται τῇ ἡμέρᾳ ἐκείνῃ προσθήσει κύριος τοῦ δεῖξαι τὴν χεῖρα αὐτοῦ τοῦ ζηλῶσαι τὸ καταλειφθὲν ὑπόλοιπον τοῦ λαοῦ, ὃ ἀν καταλειφθῇ ἀπὸ τῶν Ἀσσυρίων καὶ ἀπὸ Αἰγύπτου καὶ Βαβυλωνίας καὶ Αἰθιοπίας καὶ ἀπὸ Αιλαμιτῶν καὶ ἀπὸ ἡλίου ἀνατολῶν καὶ ἔξ Ἀραβίας. <sup>12</sup>καὶ ἀρεῖ σημεῖον εἰς τὰ ἐθνη καὶ συνάξει τοὺς ἀπολομένους Ισραὴλ καὶ τοὺς διεσπαρμένους τοῦ Ιουδα συνάξει ἐκ τῶν τεσσάρων πτερύγων τῆς γῆς. <sup>13</sup>καὶ ἀφαιρεθήσεται ὁ ζῆλος Εφραὶμ, καὶ οἱ ἔχθροὶ Ιουδα ἀπολοῦνται. Εφραὶμ οὐ ζηλώσει Ιουδαν, καὶ Ιουδας οὐ θλίψει Εφραὶμ. <sup>14</sup>καὶ πετασθήσονται ἐν πλοίοις ἀλλοφύλων θάλασσαν, ἄμα προνομεύσουσιν καὶ τοὺς ἀφ' ἡλίου ἀνατολῶν καὶ Ιδουμαίαν· καὶ ἐπὶ Μωαβ πρῶτον τὰς χεῖρας ἐπιβαλοῦσιν, οἱ δὲ υἱοὶ Αμμων πρῶτοι ὑπακούσονται. <sup>15</sup>καὶ ἐρημώσει κύριος τὴν θάλασσαν Αἰγύπτου καὶ ἐπιβαλεῖ τὴν χεῖρα αὐτοῦ ἐπὶ τὸν ποταμὸν πνεύματι βιαίω καὶ πατάξει ἐπτὰ φάραγγας ὡστε διαπορεύεσθαι αὐτὸν ἐν ὑποδήμασιν. <sup>16</sup>καὶ ἔσται δίοδος τῷ καταλειφθέντι μου λαῷ ἐν Αἰγύπτῳ, καὶ ἔσται τῷ Ισραὴλ ὃς ἡ ἡμέρα ὅτε ἔξηλθεν ἐκ γῆς Αἰγύπτου.

**12** <sup>1</sup>Καὶ ἐρεῖς ἐν τῇ ἡμέρᾳ ἐκείνῃ Εὐλογήσω σε, κύριε, διότι ὠργίσθης μοι καὶ ἀπέστρεψας τὸν θυμόν σου καὶ ἡλέησάς με. <sup>2</sup>ἰδοὺ δὲ θεός μου σωτήρ μου κύριος, πεποιθὼς ἔσομαι ἐπ' αὐτῷ καὶ σωθήσομαι ἐν αὐτῷ καὶ οὐ φοβηθήσομαι, διότι ἡ δόξα μου καὶ ἡ αἰνεσίς μου κύριος καὶ ἐγένετό μοι εἰς σωτηρίαν. <sup>3</sup>καὶ ἀντλήσετε ὅδωρ μετ' εὐφροσύνης ἐκ τῶν πηγῶν τοῦ σωτηρίου. <sup>4</sup>καὶ ἐρεῖς ἐν τῇ ἡμέρᾳ ἐκείνῃ Ὦμνεῖτε κύριον, βοᾶτε τὸ ὄνομα αὐτοῦ, ἀναγγείλατε ἐν τοῖς ἐθνεσιν τὰ ἔνδοξα αὐτοῦ, μιμνήσκεσθε διτὶ ὑψώθη τὸ ὄνομα αὐτοῦ. <sup>5</sup>ὑμνήσατε τὸ ὄνομα κυρίου, διτὶ ὑψηλὰ ἐποίησεν· ἀναγγείλατε ταῦτα ἐν πάσῃ τῇ γῇ. <sup>6</sup>ἀγαλλιᾶσθε καὶ εὐφραίνεσθε, οἱ κατοικοῦντες Σιων, διτὶ ὑψώθη ὁ ἄγιος τοῦ Ισραὴλ ἐν μέσῳ αὐτῆς.

**13** <sup>1</sup>Ορασις, ἦν εἶδεν Ησαιας υἱὸς Αμως κατὰ Βαβυλῶνος.

<sup>2</sup>Ἐπ' ὄρους πεδινοῦ ἄρατε σημεῖον, ὑψώσατε τὴν φωνὴν αὐτοῖς, μὴ φοβεῖσθε, παρακαλεῖτε τῇ χειρὶ Ἄνοιξατε, οἱ ἄρχοντες. <sup>3</sup>ἐγὼ συντάσσω, καὶ ἐγὼ ἄγω αὐτούς· ἡγιασμένοι εἰσίν, καὶ ἐγὼ ἄγω αὐτούς· γίγαντες ἔρχονται πληρῶσαι τὸν θυμόν μου χαίροντες ἄμα καὶ ὑβρίζοντες. <sup>4</sup>Φωνὴ ἐθνῶν πολλῶν ἐπὶ τῶν ὀρέων ὁμοία ἐθνῶν πολλῶν, φωνὴ βασιλέων καὶ ἐθνῶν συνηγμένων. κύριος σαβαωθ

έντέταλται ἔθνει ὁ πλοιμάχως 5ἔρχεσθαι ἐκ γῆς πόρρωθεν ἀπ' ἄκρου θεμελίου τοῦ οὐρανοῦ, κύριος καὶ οἱ ὁπλομάχοι αὐτοῦ, τοῦ καταφθεῖραι τὴν οἰκουμένην ὅλην. <sup>6</sup>όλολύζετε, ἐγγὺς γὰρ ἡ ἡμέρα κυρίου, καὶ συντριβὴ παρὰ τοῦ θεοῦ ἥξει. <sup>7</sup>διὰ τοῦτο πᾶσα χεὶρ ἐκλυθήσεται, καὶ πᾶσα ψυχὴ ἀνθρώπου δειλιάσει. <sup>8</sup>καὶ ταραχθήσονται οἱ πρέσβεις, καὶ ὡδῖνες αὐτοὺς ἔξουσιν ὡς γυναικὸς τικτούσης· καὶ συμφοράσουσιν ἔτερος πρὸς τὸν ἔτερον καὶ ἐκστήσονται καὶ τὸ πρόσωπον αὐτῶν ὡς φλὸξ μεταβαλοῦσιν. <sup>9</sup>ἰδοὺ γὰρ ἡμέρα κυρίου ἀνίατος ἔρχεται θυμοῦ καὶ ὄργῆς θεῖναι τὴν οἰκουμένην ὅλην ἔρημον καὶ τοὺς ἀμαρτωλοὺς ἀπολέσαι ἐξ αὐτῆς. <sup>10</sup>οἱ γὰρ ἀστέρες τοῦ οὐρανοῦ καὶ ὁ Ὁρίων καὶ πᾶς ὁ κόσμος τοῦ οὐρανοῦ τὸ φῶς οὐ δώσουσιν, καὶ σκοτισθήσεται τοῦ ἡλίου ἀνατέλλοντος, καὶ ἡ σελήνη οὐ δώσει τὸ φῶς αὐτῆς. <sup>11</sup>καὶ ἐντελοῦμαι τῇ οἰκουμένῃ ὅλῃ κακᾷ καὶ τοῖς ἀσεβέσιν τὰς ἀμαρτίας αὐτῶν· καὶ ἀπολῶ ὕβριν ἀνόμων καὶ ὕβριν ὑπερηφάνων ταπεινώσω. <sup>12</sup>καὶ ἔσονται οἱ καταλελειμένοι ἔντιμοι μᾶλλον ἢ τὸ χρυσίον τὸ ἄπυρον, καὶ ὁ ἀνθρωπὸς μᾶλλον ἔντιμος ἔσται ἢ ὁ λίθος ὁ ἐκ Σουφιρ. <sup>13</sup>οἱ γὰρ οὐρανὸς θυμωθήσεται καὶ ἡ γῆ σεισθήσεται ἐκ τῶν θεμελίων αὐτῆς διὰ θυμὸν ὄργῆς κυρίου σαβαωθ τῇ ἡμέρᾳ, ἢ ἀν ἐπέλθῃ ὁ θυμὸς αὐτοῦ. <sup>14</sup>καὶ ἔσονται οἱ καταλελειμένοι ὡς δορκάδιον φεῦγον καὶ ὡς πρόβατον πλανώμενον, καὶ οὐκ ἔσται ὁ συνάγων, ὥστε ἀνθρωπὸν εἰς τὸν λαὸν αὐτοῦ ἀποστραφῆναι καὶ ἀνθρωπὸν εἰς τὴν χώραν αὐτοῦ διώξαι. <sup>15</sup>ὅς γὰρ ἀν ἀλῷ, ἡττηθήσεται, καὶ οἵτινες συνηγμένοι εἰσίν, μαχαίρᾳ πεσοῦνται. <sup>16</sup>καὶ τὰ τέκνα αὐτῶν ἐνώπιον αὐτῶν ῥάξουσιν καὶ τὰς οἰκίας αὐτῶν προνομεύσουσιν καὶ τὰς γυναικας αὐτῶν ἔξουσιν. <sup>17</sup>ἰδοὺ ἐπεγείρω ὑμῖν τοὺς Μήδους, οἵ οὐ λογίζονται ἀργύριον οὐδὲ χρυσίον χρείαν ἔχουσιν. <sup>18</sup>τοξεύματα νεανίσκων συντρίψουσιν καὶ τὰ τέκνα ὑμῶν οὐ μὴ ἐλεήσωσιν, οὐδὲ ἐπὶ τοῖς τέκνοις οὐ φείσονται οἱ ὀφθαλμοὶ αὐτῶν. <sup>19</sup>καὶ ἔσται Βαβυλών, ἡ καλεῖται ἔνδοξος ὑπὸ βασιλέως Χαλδαίων, ὃν τρόπον κατέστρεψεν ὁ θεὸς Σοδομα καὶ Γομορρα. <sup>20</sup>οὐ κατοικηθήσεται εἰς τὸν αἰῶνα χρόνον, οὐδὲ μὴ εἰσέλθωσιν εἰς αὐτὴν διὰ πολλῶν γενεῶν, οὐδὲ μὴ διέλθωσιν αὐτὴν Ἀραβες, οὐδὲ ποιμένες οὐ μὴ ἀναπαύσωνται ἐν αὐτῇ. <sup>21</sup>καὶ ἀναπαύσονται ἐκεῖ θηρία, καὶ ἐμπλησθήσονται αἱ οἰκίαι ἦχου, καὶ ἀναπαύσονται ἐκεῖ σειρῆνες, καὶ δαιμόνια ἐκεῖ ὀρχήσονται, <sup>22</sup>καὶ ὀνοκένταυροι ἐκεῖ κατοικήσουσιν, καὶ νοσσοποιήσουσιν ἔχοντοι ἐν τοῖς οἴκοις αὐτῶν· ταχὺ ἔρχεται καὶ οὐ χρονιεῖ.

**14** <sup>1</sup>Καὶ ἐλεήσει κύριος τὸν Ιακωβ καὶ ἐκλέξεται ἔτι τὸν Ισραὴλ, καὶ ἀναπαύσονται ἐπὶ τῆς γῆς αὐτῶν, καὶ ὁ γιώρας προστεθήσεται πρὸς αὐτοὺς καὶ προστεθήσεται πρὸς τὸν οἶκον Ιακωβ, <sup>2</sup>καὶ λήμψονται αὐτοὺς ἔθνη καὶ εἰσάξουσιν εἰς τὸν τόπον αὐτῶν, καὶ κατακληρονομήσουσιν καὶ πληθυνθήσονται ἐπὶ τῆς γῆς τοῦ θεοῦ εἰς δούλους καὶ δούλας· καὶ ἔσονται αἰχμάλωτοι οἱ αἰχμαλωτεύσαντες αὐτούς, καὶ κυριεύσαντες αὐτῶν.

<sup>3</sup>Καὶ ἔσται ἐν τῇ ἡμέρᾳ ἐκείνῃ ἀναπαύσει σε ὁ θεὸς ἐκ τῆς ὁδύνης καὶ τοῦ θυμοῦ σου καὶ τῆς δουλείας σου τῆς σκληρᾶς, ἦς ἐδούλευσας αὐτοῖς. <sup>4</sup>καὶ λήμψῃ τὸν θρῆνον τοῦτον ἐπὶ τὸν βασιλέα Βαβυλῶνος καὶ ἐρεῖς ἐν τῇ ἡμέρᾳ ἐκείνῃ Πῶς ἀναπέπαυται ὁ ἀπαιτῶν καὶ ἀναπέπαυται ὁ ἐπισπουδαστής; <sup>5</sup>συνέτριψεν ὁ θεὸς τὸν ζυγὸν τῶν ἀμαρτωλῶν, τὸν ζυγὸν τῶν ἀρχόντων. <sup>6</sup>πατάξας

ἔθνος θυμῷ πληγῇ ἀνιάτῳ, παίων ἔθνος πληγὴν θυμοῦ, ἢ οὐκ ἐφείσατο, <sup>7</sup>ἀνεπαύσατο πεποιθώς. πᾶσα ἡ γῆ βοῶ μετ' εὐφροσύνης, <sup>8</sup>καὶ τὰ ξύλα τοῦ Λιβάνου εὐφράνθησαν ἐπὶ σοὶ καὶ ἡ κέδρος τοῦ Λιβάνου Ἀφ' οὗ σὺ κεκοίμησαι, οὐκ ἀνέβῃ ὁ κόπτων ἡμᾶς. <sup>9</sup>ὸ δῆμος κάτωθεν ἐπικράνθη συναντήσας σοι, συνηγέρθησάν σοι πάντες οἱ γίγαντες οἱ ἄρξαντες τῆς γῆς οἱ ἐγείραντες ἐκ τῶν θρόνων αὐτῶν πάντας βασιλεῖς ἔθνῶν. <sup>10</sup>πάντες ἀποκριθήσονται καὶ ἐροῦσίν σοι Καὶ σὺ ἑάλως ὥσπερ καὶ ἡμεῖς, ἐν ἡμῖν δὲ κατελογίσθης. <sup>11</sup>κατέβη δὲ εἰς ἄδου ἡ δόξα σου, ἡ πολλή σου εὐφροσύνη· ὑποκάτω σου στρώσουσιν σῆψιν, καὶ τὸ κατακάλυμμά σου σκώληξ. <sup>12</sup>πῶς ἔξεπεσεν ἐκ τοῦ οὐρανοῦ ὁ ἐωσφόρος ὁ πρωὶ ἀνατέλλων; συνετρίβη εἰς τὴν γῆν ὁ ἀποστέλλων πρὸς πάντα τὰ ἔθνη. <sup>13</sup>σὺ δὲ εἶπας ἐν τῇ διανοίᾳ σου Εἰς τὸν οὐρανὸν ἀναβήσομαι, ἐπάνω τῶν ἀστρῶν τοῦ οὐρανοῦ θήσω τὸν θρόνον μου, καθιὼ ἐν ὅρει ὑψηλῷ ἐπὶ τὰ ὅρη τὰ ὑψηλὰ τὰ πρὸς βορρᾶν, <sup>14</sup>ἀναβήσομαι ἐπάνω τῶν νεφελῶν, ἔσομαι ὅμοιος τῷ ὑψίστῳ. <sup>15</sup>νῦν δὲ εἰς ἄδου καταβήσῃ καὶ εἰς τὰ θεμέλια τῆς γῆς. <sup>16</sup>οἱ ἴδόντες σε θαυμάσουσιν ἐπὶ σοὶ καὶ ἐροῦσιν Οὔτος ὁ ἀνθρωπὸς ὁ παροξύνων τὴν γῆν, σείων βασιλεῖς; <sup>17</sup>ὸ θεὶς τὴν οἰκουμένην ὅλην ἔρημον καὶ τὰς πόλεις καθεῖλεν, τοὺς ἐν ἐπαγωγῇ οὐκ ἔλυσεν. <sup>18</sup>πάντες οἱ βασιλεῖς τῶν ἔθνῶν ἔκοιμήθησαν ἐν τιμῇ, ἀνθρωπὸς ἐν τῷ οἴκῳ αὐτοῦ. <sup>19</sup>σὺ δὲ ῥιφήσῃ ἐν τοῖς ὅρεσιν ὡς νεκρὸς ἐβδελυγμένος μετὰ πολλῶν τεθνηκότων ἐκκεκεντημένων μαχαίραις καταβαινόντων εἰς ἄδου. δν τρόπον ἴματιον ἐν αἵματι πεφυρμένον οὐκ ἔσται καθαρόν, <sup>20</sup>οὕτως οὐδὲ σὺ ἔσῃ καθαρός, διότι τὴν γῆν μου ἀπώλεσας καὶ τὸν λαόν μου ἀπέκτεινας· οὐ μὴ μείνης εἰς τὸν αἰῶνα χρόνον, σπέρμα πονηρόν. <sup>21</sup>έτοίμασον τὰ τέκνα σου σφαγῆναι ταῖς ἀμαρτίαις τοῦ πατρός σου, ἵνα μὴ ἀναστῶσιν καὶ τὴν γῆν κληρονομήσωσιν καὶ ἐμπλήσωσι τὴν γῆν πόλεων.

<sup>22</sup>Καὶ ἐπαναστήσομαι αὐτοῖς, λέγει κύριος σαβαωθ, καὶ ἀπολῶ αὐτῶν ὄνομα καὶ κατάλειμμα καὶ σπέρμα — τάδε λέγει κύριος — <sup>23</sup>καὶ θήσω τὴν Βαβυλωνίαν ἔρημον ὥστε κατοικεῖν ἔχίνους, καὶ ἔσται εἰς οὐδέν· καὶ θήσω αὐτὴν πηλοῦ βάραθρον εἰς ἀπώλειαν. — <sup>24</sup>τάδε λέγει κύριος σαβαωθ "Ον τρόπον εἰρηκα, οὕτως ἔσται, καὶ δν τρόπον βεβούλευμαι, οὕτως μενεῖ, <sup>25</sup>τοῦ ἀπολέσαι τοὺς Ἀσσυρίους ἀπὸ τῆς γῆς τῆς ἐμῆς καὶ ἀπὸ τῶν ὄρέων μου, καὶ ἔσονται εἰς καταπάτημα, καὶ ἀφαιρεθήσεται ἀπ' αὐτῶν ὁ ζυγὸς αὐτῶν, καὶ τὸ κῦδος αὐτῶν ἀπὸ τῶν ὄμων ἀφαιρεθήσεται. <sup>26</sup>αὕτη ἡ βουλή, ἣν βεβούλευται κύριος ἐπὶ τὴν οἰκουμένην ὅλην, καὶ αὕτη ἡ χεὶρ ἡ ὑψηλὴ ἐπὶ πάντα τὰ ἔθνη τῆς οἰκουμένης. <sup>27</sup>ἄ γὰρ ὁ θεὸς ὁ ἄγιος βεβούλευται, τίς διασκεδάσει; καὶ τὴν χεῖρα τὴν ὑψηλὴν τίς ἀποστρέψει;

<sup>28</sup>Τοῦ ἔτους, οὗ ἀπέθανεν Αχαζ ὁ βασιλεύς, ἐγενήθη τὸ ρῆμα τοῦτο.

<sup>29</sup>Μὴ εὐφρανθείητε, πάντες οἱ ἀλλόφυλοι, συνετρίβη γὰρ ὁ ζυγὸς τοῦ παίοντος ὑμᾶς. ἐκ γὰρ σπέρματος ὄφεων ἔξελεύσεται ἔκγονα ἀσπίδων, καὶ τὰ ἔκγονα αὐτῶν ἔξελεύσονται ὄφεις πετόμενοι. <sup>30</sup>καὶ βοσκηθήσονται πτωχοὶ δι' αὐτοῦ, πτωχοὶ δὲ ἄνδρες ἐπ' εἰρήνης ἀναπαύσονται· ἀνελεῖ δὲ λιμῷ τὸ σπέρμα σου καὶ τὸ κατάλειμμά σου ἀνελεῖ. <sup>31</sup>ὅλολύζετε, πύλαι πόλεων, κεκραγέτωσαν πόλεις τεταραγμέναι, οἱ ἀλλόφυλοι πάντες, ὅτι καπνὸς ἀπὸ βορρᾶ ἔρχεται, καὶ οὐκ ἔστιν τοῦ εἶναι. <sup>32</sup>καὶ τί

ἀποκριθήσονται βασιλεῖς ἔθνῶν; ὅτι κύριος ἐθεμελίωσεν Σιων, καὶ δι' αὐτοῦ σωθήσονται οἱ ταπεινοὶ τοῦ λαοῦ.

**15** Ἡμέρα τὸ κατὰ τῆς Μωαβίτιδος.

Νυκτὸς ἀπολεῖται ἡ Μωαβίτις, νυκτὸς γὰρ ἀπολεῖται τὸ τεῖχος τῆς Μωαβίτιδος. <sup>2</sup>λυπεῖσθε ἐφ' ἑαυτοῖς, ἀπολεῖται γὰρ καὶ Δηβων· οὗ δὲ βωμὸς ὑμῶν, ἐκεῖ ἀναβήσεσθε κλαίειν· ἐπὶ Ναβαυ τῆς Μωαβίτιδος ὀλολύζετε ἐπὶ πάσης κεφαλῆς φαλάκρωμα, πάντες βραχίονες κατατεμημένοι· <sup>3</sup>ἐν ταῖς πλατείαις αὐτῆς περιζώσασθε σάκκους καὶ κόπτεσθε, ἐπὶ τῶν δωμάτων αὐτῆς καὶ ἐν ταῖς ρύμαις αὐτῆς πάντες ὀλολύζετε μετὰ κλαυθμοῦ. <sup>4</sup>ὅτι κέκραγεν Εσεβων καὶ Ελεαλη, ἵνα Ιασσα ἥκούσθη ἡ φωνὴ αὐτῶν· διὰ τοῦτο ἡ ὁσφὺς τῆς Μωαβίτιδος βοᾶ, ἡ ψυχὴ αὐτῆς γνώσεται. <sup>5</sup>ἡ καρδία τῆς Μωαβίτιδος βοᾶ ἐν αὐτῇ ἵνα Σηγωρ, δάμαλις γάρ ἐστιν τριετής· ἐπὶ δὲ τῆς ἀναβάσεως τῆς Λουιθ πρὸς σὲ κλαίοντες ἀναβήσονται, τῇ δὲ Ἀρωνιιμ βοᾶ σύντριμμα καὶ σεισμός. <sup>6</sup>τὸ ὄδωρ τῆς Νεμριμ ἔρημον ἔσται, καὶ δὲ χόρτος αὐτῆς ἔκλειψε· χόρτος γὰρ χλωρὸς οὐκ ἔσται. <sup>7</sup>μὴ καὶ οὕτως μέλλει σωθῆναι; ἐπάξω γὰρ ἐπὶ τὴν φάραγγα Ἀραβας, καὶ λήμψονται αὐτήν. <sup>8</sup>συνῆψεν γὰρ ἡ βοὴ τὸ ὄριον τῆς Μωαβίτιδος τῆς Αγαλλιμ, καὶ ὀλολυγμὸς αὐτῆς ἵνα τοῦ φρέατος τοῦ Αιλιμ. <sup>9</sup>τὸ δὲ ὄδωρ τὸ Ρεμμων πλησθήσεται αἴματος· ἐπάξω γὰρ ἐπὶ Ρεμμων Ἀραβας καὶ ἀρῷ τὸ σπέρμα Μωαβ καὶ Αριηλ καὶ τὸ κατάλοιπον Αδαμα.

**16** Ἀποστελῶ ὡς ἔρπετὰ ἐπὶ τὴν γῆν· μὴ πέτρα ἔρημός ἐστιν τὸ ὄρος Σιων; <sup>2</sup>ἔσῃ γὰρ ὡς πετεινοῦ ἀνιπταμένου νεοσσὸς ἀφηρημένος, θύγατερ Μωαβ. ἔπειτα δέ, Αρνων, <sup>3</sup>πλείονα βουλεύου, ποιεῖτε σκέπην πένθους αὐτῇ διὰ παντός· ἐν μεσημβρινῇ σκοτίᾳ φεύγουσιν, ἔξεστησαν, μὴ ἀπαχθῆσ. <sup>4</sup>παροικήσουσίν σοι οἱ φυγάδες Μωαβ, ἔσονται σκέπη ὑμῖν ἀπὸ προσώπου διώκοντος, ὅτι ἥρθη ἡ συμμαχία σου, καὶ δὲ ἄρχων ἀπώλετο δὲ καταπατῶν ἐπὶ τῆς γῆς. <sup>5</sup>καὶ διορθωθήσεται μετ' ἐλέους θρόνος, καὶ καθίεται ἐπ' αὐτοῦ μετὰ ἀληθείας ἐν σκηνῇ Δαυιδ κρίνων καὶ ἐκζητῶν κρίμα καὶ σπεύδων δικαιοσύνην.

<sup>6</sup>Ηκούσαμεν τὴν ὑβριν Μωαβ, ὑβριστὴς σφόδρα, τὴν ὑπερηφανίαν ἔξηρας. οὐχ οὕτως ἡ μαντεία σου, <sup>7</sup>οὐχ οὕτως. ὀλολύζει Μωαβ, ἐν γὰρ τῇ Μωαβίτιδι πάντες ὀλολύζουσιν· τοῖς κατοικοῦσιν Δεσεθ μελετήσεις καὶ οὐκ ἐντραπήσῃ. <sup>8</sup>τὰ πεδία Εσεβων πενθήσει, ἄμπελος Σεβαμα· καταπίνοντες τὰ ἔθνη καταπατήσατε τὰς ἄμπελους αὐτῆς ἵνα Ιαζηρ· οὐ μὴ συνάψητε, πλανήθητε τὴν ἔρημον· οἱ ἀπεσταλμένοι ἐγκατελείφθησαν, διέβησαν γὰρ τὴν ἔρημον. <sup>9</sup>διὰ τοῦτο κλαύσομαι ὡς τὸν κλαυθμὸν Ιαζηρ ἄμπελον Σεβαμα· τὰ δένδρα σου κατέβαλεν, Εσεβων καὶ Ελεαλη, ὅτι ἐπὶ τῷ θερισμῷ καὶ ἐπὶ τῷ τρυγήτῳ σου καταπατήσω, καὶ πάντα πεσοῦνται. <sup>10</sup>καὶ ἀρθήσεται εὐφροσύνη καὶ ἀγαλλίαμα ἐκ τῶν ἀμπελῶν σου, καὶ ἐν τοῖς ἀμπελῶσίν σου οὐ μὴ εὐφρανθήσονται καὶ οὐ μὴ πατήσουσιν οἶνον εἰς τὰ ὑπολήνια, πέπαυται γάρ. <sup>11</sup>διὰ τοῦτο ἡ κοιλία μου ἐπὶ Μωαβ ὡς κιθάρα ἥχησει, καὶ τὰ ἐντός μου ὡσεὶ τεῖχος, ὃ ἐνεκαίνισας. <sup>12</sup>καὶ ἔσται εἰς τὸ ἐντραπῆναι σε, ὅτι ἐκοπίασεν Μωαβ ἐπὶ τοῖς

βωμοῖς καὶ εἰσελεύσεται εἰς τὰ χειροποίητα αὐτῆς ὥστε προσεύξασθαι, καὶ οὐ μὴ δύνηται ἐξελέσθαι αὐτόν.

<sup>13</sup>Τοῦτο τὸ ρῆμα, ὃ ἐλάλησεν κύριος ἐπὶ Μωαβ, ὅπότε καὶ ἐλάλησεν. <sup>14</sup>καὶ νῦν λέγω Ἐν τρισὶν ἔτεσιν ἐτῶν μισθωτοῦ ἀτιμασθήσεται ἡ δόξα Μωαβ ἐν παντὶ τῷ πλούτῳ τῷ πολλῷ, καὶ καταλειφθήσεται ὀλιγοστὸς καὶ οὐκ ἔντιμος.

### 17 <sup>1</sup>Τὸ ρῆμα τὸ κατὰ Δαμασκοῦ.

Ίδοὺ Δαμασκὸς ἀρθήσεται ἀπὸ πόλεων καὶ ἔσται εἰς πτῶσιν, <sup>2</sup>καταλελειμμένη εἰς τὸν αἰῶνα, εἰς κοίτην ποιμνίων καὶ ἀνάπαυσιν, καὶ οὐκ ἔσται ὁ διώκων. <sup>3</sup>καὶ οὐκέτι ἔσται ὄχυρὰ τοῦ καταφυγεῖν Εφραιμ, καὶ οὐκέτι ἔσται βασιλεία ἐν Δαμασκῷ, καὶ τὸ λοιπὸν τῶν Σύρων ἀπολεῖται· οὐ γὰρ σὺ βελτίων εἴ τῶν υἱῶν Ισραὴλ καὶ τῆς δόξης αὐτῶν· τάδε λέγει κύριος σαβαὼθ.

<sup>4</sup>Ἐσται ἐν τῇ ἡμέρᾳ ἐκείνῃ ἔκλειψις τῆς δόξης Ιακωβ, καὶ τὰ πίονα τῆς δόξης αὐτοῦ σεισθήσεται. <sup>5</sup>καὶ ἔσται ὅν τρόπον ἐάν τις συναγάγῃ ἀμητὸν ἐστηκότα καὶ σπέρμα σταχύων ἐν τῷ βραχίονι αὐτοῦ ἀμήση, καὶ ἔσται ὅν τρόπον ἐάν τις συναγάγῃ στάχυν ἐν φάραγγι στερεῷ <sup>6</sup>καὶ καταλειφθῇ ἐν αὐτῇ καλάμη ἡ ὡς ῥῶγες ἐλαίας δύο ἢ τρεῖς ἐπ' ἄκρου μετεώρου ἢ τέσσαρες ἢ πέντε ἐπὶ τῶν κλάδων αὐτῶν καταλειφθῇ· τάδε λέγει κύριος ὁ θεὸς Ισραὴλ. <sup>7</sup>τῇ ἡμέρᾳ ἐκείνῃ πεποιθώς ἔσται ἄνθρωπος ἐπὶ τῷ ποιήσαντι αὐτόν, οἱ δὲ ὄφθαλμοὶ αὐτοῦ εἰς τὸν ἄγιον τοῦ Ισραὴλ ἐμβλέψουνται, <sup>8</sup>καὶ οὐ μὴ πεποιθότες ὥστιν ἐπὶ τοῖς βωμοῖς οὐδὲ ἐπὶ τοῖς ἔργοις τῶν χειρῶν αὐτῶν, ἀ ἐποίησαν οἱ δάκτυλοι αὐτῶν, καὶ οὐκ ὅψονται τὰ δένδρα αὐτῶν οὐδὲ τὰ βδελύγματα αὐτῶν. <sup>9</sup>τῇ ἡμέρᾳ ἐκείνῃ ἔσονται αἱ πόλεις σου ἐγκαταλειμμέναι, ὅν τρόπον ἐγκατέλιπον οἱ Αμορραῖοι καὶ οἱ Ευαῖοι ἀπὸ προσώπου τῶν υἱῶν Ισραὴλ, καὶ ἔσονται ἔρημοι, <sup>10</sup>διότι κατέλιπες τὸν θεὸν τὸν σωτῆρά σου καὶ κυρίου τοῦ βοηθοῦ σου οὐκ ἐμνήσθης. διὰ τοῦτο φυτεύσεις φύτευμα ἀπιστον καὶ σπέρμα ἀπιστον. <sup>11</sup>τῇ δὲ ἡμέρᾳ, ἦ ἀν φυτεύσης, πλανηθήσῃ· τὸ δὲ πρωὶ, ἐὰν σπείρης, ἀνθήσει εἰς ἀμητὸν ἦ ἀν ἡμέρᾳ κληρώσῃ, καὶ ὡς πατήρ ἀνθρώπου κληρώσῃ τοῖς υἱοῖς σου.

<sup>12</sup>Οὐαὶ πλῆθος ἐθνῶν πολλῶν· ὡς θάλασσα κυμαίνουσα οὕτως ταραχθήσεσθε, καὶ νῶτος ἐθνῶν πολλῶν ὡς ὕδωρ ἡχήσει. <sup>13</sup>ὡς ὕδωρ πολὺ ἐθνη πολλά, ὡς ὕδατος πολλοῦ βίᾳ καταφερομένου· καὶ ἀποσκορακιεῖ αὐτὸν καὶ πόρρω αὐτὸν διώξεται ὡς χνοῦν ἀχύρου λικμῶντων ἀπέναντι ἀνέμου καὶ ὡς κονιορτὸν τροχοῦ καταιγίς φέρουσα. <sup>14</sup>πρὸς ἐσπέραν ἔσται πένθος, πρὶν ἢ πρωὶ καὶ οὐκ ἔσται. αὕτη ἡ μερὶς τῶν ὑμᾶς προνομευσάντων καὶ κληρονομία τοῖς ὑμᾶς κληρονομήσασιν.

<sup>15</sup>Οὐαὶ γῆς πλοίων πτέρυγες ἐπέκεινα ποταμῶν Αἰθιοπίας, <sup>2</sup>δ ἀποστέλλων ἐν θαλάσσῃ ὅμηρα καὶ ἐπιστολὰς βυβλίνας ἐπάνω τοῦ ὕδατος· πορεύσονται γὰρ ἄγγελοι κοῦφοι πρὸς ἔθνος μετέωρον καὶ ξένον λαὸν καὶ χαλεπόν, τίς αὐτοῦ ἐπέκεινα; ἔθνος ἀνέλπιστον καὶ καταπεπατημένον. νῦν οἱ ποταμοὶ τῆς γῆς <sup>3</sup>πάντες ὡς χώρα κατοικουμένη· κατοικηθήσεται ἡ χώρα αὐτῶν ὡσεὶ σημεῖον ἀπὸ ὄρους ἀρθῆ, ὡς σάλπιγγος φωνὴ ἀκουστὸν ἔσται. <sup>4</sup>ὅτι οὕτως εἶπέν μοι κύριος Ἀσφάλεια ἔσται ἐν τῇ ἐμῇ πόλει ὡς φῶς καύματος μεσημβρίας, καὶ ὡς νεφέλη δρόσου ἡμέρας ἀμήτου ἔσται. <sup>5</sup>πρὸ τοῦ

θερισμοῦ, ὅταν συντελεσθῇ ἀνθος καὶ ὄμφαξ ἀνθήσῃ ἀνθος ὄμφακίζουσα, καὶ ἀφελεῖ τὰ βοτρύδια τὰ μικρὰ τοῖς δρεπάνοις καὶ τὰς κληματίδας ἀφελεῖ καὶ κατακόψει <sup>6</sup>καὶ καταλείψει ἅμα τοῖς πετεινοῖς τοῦ οὐρανοῦ καὶ τοῖς θηρίοις τῆς γῆς, καὶ συναχθήσεται ἐπ' αὐτοὺς τὰ πετεινὰ τοῦ οὐρανοῦ, καὶ πάντα τὰ θηρία τῆς γῆς ἐπ' αὐτὸν ἥξει. <sup>7</sup>ἐν τῷ καιρῷ ἐκείνῳ ἀνενεχθήσεται δῶρα κυρίων σαβαωθ ἐκ λαοῦ τεθλιμμένου καὶ τετιλμένου καὶ ἀπὸ λαοῦ μεγάλου ἀπὸ τοῦ νῦν καὶ εἰς τὸν αἰῶνα χρόνον. ἔθνος ἐλπίζον καὶ καταπεπατημένον, ὃ ἐστιν ἐν μέρει ποταμοῦ τῆς χώρας αὐτοῦ, εἰς τὸν τόπον, οὗ τὸ ὄνομα κυρίου σαβαωθ ἐπεκλήθη, ὅρος Σιων.

### 19 Ἱ"Ορασις Αἰγύπτου.

Ίδοù κύριος κάθηται ἐπὶ νεφέλης κούφης καὶ ἥξει εἰς Αἴγυπτον, καὶ σεισθήσεται τὰ χειροποίητα Αἰγύπτου ἀπὸ προσώπου αὐτοῦ, καὶ ἡ καρδία αὐτῶν ἡττηθήσεται ἐν αὐτοῖς. <sup>2</sup>καὶ ἐπεγερθήσονται Αἰγύπτιοι ἐπ' Αἴγυπτίους, καὶ πολεμήσει ἀνθρωπος τὸν ἀδελφὸν αὐτοῦ καὶ ἀνθρωπος τὸν πλησίον αὐτοῦ, πόλις ἐπὶ πόλιν καὶ νομὸς ἐπὶ νομόν. <sup>3</sup>καὶ ταραχθήσεται τὸ πνεῦμα τῶν Αἰγυπτίων ἐν αὐτοῖς, καὶ τὴν βουλὴν αὐτῶν διασκεδάσω, καὶ ἐπερωτήσουσιν τοὺς θεοὺς αὐτῶν καὶ τὰ ἀγάλματα αὐτῶν καὶ τοὺς ἐκ τῆς γῆς φωνοῦντας καὶ τοὺς ἐγγαστριμύθους. <sup>4</sup>καὶ παραδώσω Αἴγυπτον εἰς χεῖρας ἀνθρώπων κυρίων σκληρῶν, καὶ βασιλεῖς σκληροὶ κυριεύσουσιν αὐτῶν· τάδε λέγει κύριος σαβαωθ. <sup>5</sup>καὶ πίονται οἱ Αἰγύπτιοι ὕδωρ τὸ παρὰ θάλασσαν, ὁ δὲ ποταμὸς ἐκλείψει καὶ ξηρανθήσεται. <sup>6</sup>καὶ ἐκλείψουσιν οἱ ποταμοὶ καὶ αἱ διώρυγες τοῦ ποταμοῦ, καὶ ξηρανθήσεται πᾶσα συναγωγὴ ὕδατος καὶ ἐν παντὶ ἔλει καλάμου καὶ παπύρου. <sup>7</sup>καὶ τὸ ἄχι τὸ χλωρὸν πᾶν τὸ κύκλω τοῦ ποταμοῦ καὶ πᾶν τὸ σπειρόμενον διὰ τοῦ ποταμοῦ ξηρανθήσεται ἀνεμόφθορον. <sup>8</sup>καὶ στενάξουσιν οἱ ἀλεεῖς, καὶ στενάξουσιν πάντες οἱ βάλλοντες ἄγκιστρον εἰς τὸν ποταμόν, καὶ οἱ βάλλοντες σαγήνας καὶ οἱ ἀμφιβολεῖς πενθήσουσιν. <sup>9</sup>καὶ αἰσχύνη λήμψεται τοὺς ἐργαζομένους τὸ λίνον τὸ σχιστὸν καὶ τοὺς ἐργαζομένους τὴν βύσσον, <sup>10</sup>καὶ ἔσονται οἱ διαζόμενοι αὐτὰ ἐν ὁδύνῃ, καὶ πάντες οἱ τὸν ζῦθον ποιοῦντες λυπηθήσονται καὶ τὰς ψυχὰς πονέσουσιν. <sup>11</sup>καὶ μωροὶ ἔσονται οἱ ἄρχοντες Τάνεως· οἱ σοφοὶ σύμβουλοι τοῦ βασιλέως, ἡ βουλὴ αὐτῶν μωρανθήσεται. πῶς ἐρεῖτε τῷ βασιλεῖ Γίοι συνετῶν ἡμεῖς, υἱοὶ βασιλέων τῶν ἐξ ἀρχῆς; <sup>12</sup>ποῦ εἰσιν νῦν οἱ σοφοί σους; καὶ ἀναγγειλάτωσάν σοι καὶ εἰπάτωσαν τί βεβούλευται κύριος σαβαωθ ἐπ' Αἴγυπτον. <sup>13</sup>ἔξελιπον οἱ ἄρχοντες Τάνεως, καὶ ὑψώθησαν οἱ ἄρχοντες Μέμφεως, καὶ πλανήσουσιν Αἴγυπτον κατὰ φυλάς. <sup>14</sup>κύριος γὰρ ἐκέρασεν αὐτοῖς πνεῦμα πλανήσεως, καὶ ἐπλάνησαν Αἴγυπτον ἐν πᾶσι τοῖς ἐργοις αὐτῶν, ὡς πλανᾶται ὁ μεθύων καὶ ὁ ἐμῶν ἅμα. <sup>15</sup>καὶ οὐκ ἔσται τοῖς Αἰγυπτίοις ἐργον, δὲ ποιήσει κεφαλὴν καὶ οὐράν, ἀρχὴν καὶ τέλος.

<sup>16</sup>Τῇ δὲ ἡμέρᾳ ἐκείνῃ ἔσονται οἱ Αἰγύπτιοι ὡς γυναῖκες ἐν φόβῳ καὶ ἐν τρόμῳ ἀπὸ προσώπου τῆς χειρὸς κυρίου σαβαωθ, ἦν αὐτὸς ἐπιβαλεῖ αὐτοῖς. <sup>17</sup>καὶ ἔσται ἡ χώρα τῶν Ιουδαίων τοῖς Αἰγυπτίοις εἰς φόβητρον· πᾶς, δὲ ἐὰν ὄνομάσῃ αὐτὴν αὐτοῖς, φοβηθήσονται διὰ τὴν βουλὴν, ἦν βεβούλευται κύριος ἐπ' αὐτήν. — <sup>18</sup>τῇ ἡμέρᾳ ἐκείνῃ ἔσονται πέντε πόλεις ἐν Αἰγύπτῳ λαλοῦσαι τῇ γλώσσῃ τῇ

Χανανίτιδι καὶ ὀμνύουσαι τῷ ὄνόματι κυρίου· Πόλισ-ασεδεκ κληθήσεται ἡ μία πόλις. — <sup>19</sup>τῇ ἡμέρᾳ ἔκεινη ἔσται θυσιαστήριον τῷ κυρίῳ ἐν χώρᾳ Αἰγυπτίων καὶ στήλῃ πρὸς τὸ ὅριον αὐτῆς τῷ κυρίῳ <sup>20</sup>καὶ ἔσται εἰς σημεῖον εἰς τὸν αἰῶνα κυρίῳ ἐν χώρᾳ Αἰγύπτου, ὅτι κεκράξονται πρὸς κύριον διὰ τοὺς θλίβοντας αὐτούς, καὶ ἀποστελεῖ αὐτοῖς κύριος ἄνθρωπον, ὃς σώσει αὐτούς, κρίνων σώσει αὐτούς.

<sup>21</sup>καὶ γνωστὸς ἔσται κύριος τοῖς Αἰγυπτίοις, καὶ γνώσονται οἱ Αἰγύπτιοι τὸν κύριον ἐν τῇ ἡμέρᾳ ἔκεινῃ καὶ ποιήσουσιν θυσίας καὶ εὔχας τῷ κυρίῳ καὶ ἀποδώσουσιν. <sup>22</sup>καὶ πατάξει κύριος τοὺς Αἰγυπτίους πληγῇ μεγάλῃ καὶ ἵστεται αὐτοὺς ἵστει, καὶ ἐπιστραφήσονται πρὸς κύριον, καὶ εἰσακούσεται αὐτῶν καὶ ἵστεται αὐτούς. — <sup>23</sup>τῇ ἡμέρᾳ ἔκεινη ἔσται ὁδὸς Αἰγύπτου πρὸς Ἀσσυρίους, καὶ εἰσελεύσονται Ἀσσύριοι εἰς Αἴγυπτον, καὶ Αἰγύπτιοι πορεύσονται πρὸς Ἀσσυρίους, καὶ δουλεύσουσιν οἱ Αἰγύπτιοι τοῖς Ἀσσυρίοις. — <sup>24</sup>τῇ ἡμέρᾳ ἔκεινη ἔσται Ισραὴλ τρίτος ἐν τοῖς Ἀσσυρίοις καὶ ἐν τοῖς Αἰγυπτίοις εὐλογημένος ἐν τῇ γῇ, <sup>25</sup>ἥν εὐλόγησεν κύριος σαβαωθ λέγων Εὐλογημένος ὁ λαός μου ὁ ἐν Αἰγύπτῳ καὶ ὁ ἐν Ἀσσυρίοις καὶ ἡ κληρονομία μου Ισραὴλ.

20 <sup>1</sup>Τοῦ ἔτους οὗ εἰσῆλθεν Ταναθαν εἰς Ἀζωτον, ἥνικα ἀπεστάλη ὑπὸ Αρνα βασιλέως Ἀσσυρίων καὶ ἐπολέμησεν τὴν Ἀζωτον καὶ κατελάβετο αὐτήν, <sup>2</sup>τότε ἐλάλησεν κύριος πρὸς Ήσαιαν λέγων Πορεύου καὶ ἀφελε τὸν σάκκον ἀπὸ τῆς ὁσφύος σου καὶ τὰ σανδάλια σου ὑπόλυται ἀπὸ τῶν ποδῶν σου· καὶ ἐποίησεν οὕτως πορευόμενος γυμνὸς καὶ ἀνυπόδετος. <sup>3</sup>καὶ εἶπεν κύριος Ὁν τρόπον πεπόρευται Ήσαιας ὁ παῖς μου γυμνὸς καὶ ἀνυπόδετος τρία ἔτη, ἔσται σημεῖα καὶ τέρατα τοῖς Αἰγυπτίοις καὶ Αἰθίοψιν. <sup>4</sup>ὅτι οὕτως ἄξει βασιλεὺς Ἀσσυρίων τὴν αἰχμαλωσίαν Αἰγύπτου καὶ Αἰθιόπων, νεανίσκους καὶ πρεσβύτας, γυμνοὺς καὶ ἀνυπόδετους ἀνακεκαλυμμένους τὴν αἰσχύνην Αἰγύπτου. <sup>5</sup>καὶ αἰσχυνθήσονται ἡττηθέντες οἱ Αἰγύπτιοι ἐπὶ τοῖς Αἰθίοψιν, ἐφ' οὓς ἦσαν πεποιθότες οἱ Αἰγύπτιοι, ἦσαν γὰρ αὐτοῖς δόξα. <sup>6</sup>καὶ ἐροῦσιν οἱ κατοικοῦντες ἐν τῇ νήσῳ ταύτῃ Ἰδοὺ ἡμεῖς ἡμεν πεποιθότες τοῦ φυγεῖν εἰς αὐτοὺς εἰς βοήθειαν, οἱ οὐκ ἐδύναντο σωθῆναι ἀπὸ βασιλέως Ἀσσυρίων· καὶ πᾶς ἡμεῖς σωθησόμεθα;

## 21 <sup>1</sup>Τὸ δράμα τῆς ἐρήμου.

‘Ως καταιγὶς δι’ ἐρήμου διέλθοι ἐξ ἐρήμου ἐρχομένη ἐκ γῆς, φοβερὸν <sup>2</sup>τὸ δράμα καὶ σκληρὸν ἀνηγγέλη μοι. ὁ ἀθετῶν ἀθετεῖ, ὁ ἀνομῶν ἀνομεῖ. ἐπ’ ἐμοὶ οἱ Αιλαμῖται, καὶ οἱ πρέσβεις τῶν Περσῶν ἐπ’ ἐμὲ ἔρχονται. νῦν στενάξω καὶ παρακαλέσω ἐμαυτόν. <sup>3</sup>διὰ τοῦτο ἐνεπλήσθη ἡ ὁσφύς μου ἐκλύσεως, καὶ ὡδῖνες ἔλαβόν με ὡς τὴν τίκτουσαν. ἡδίκησα τὸ μὴ ἀκοῦσαι, ἐσπούδασα τὸ μὴ βλέπειν. <sup>4</sup>ἡ καρδία μου πλανᾶται, καὶ ἡ ἀνομία με βαπτίζει, ἡ ψυχή μου ἐφέστηκεν εἰς φόβον. <sup>5</sup>έτοίμασον τὴν τράπεζαν· πίετε, φάγετε· ἀναστάντες, οἱ ἄρχοντες, ἐτοιμάσατε θυρεούς. <sup>6</sup>ὅτι οὕτως εἶπεν κύριος πρὸς Βαδίσας σεαυτῷ στῆσον σκοπὸν καὶ ὁ ἀν ἴδης ἀνάγγειλον. <sup>7</sup>καὶ εἶδον ἀναβάτας ἱππεῖς δύο, ἀναβάτην ὄνου καὶ ἀναβάτην καμήλου. ἀκρόασαι ἀκρόασιν πολλὴν <sup>8</sup>καὶ κάλεσον Ουριαν εἰς τὴν σκοπιὰν κυρίου. καὶ εἶπεν Ἐστην διὰ παντὸς ἡμέρας καὶ ἐπὶ τῆς παρεμβολῆς ἔστην ὅλην τὴν νύκτα, <sup>9</sup>καὶ ἰδοὺ αὐτὸς ἔρχεται ἀναβάτης συνωρίδος. καὶ ἀποκριθεὶς εἶπεν Πέπτωκεν Βαβυλών, καὶ

πάντα τὰ ἀγάλματα αὐτῆς καὶ τὰ χειροποίητα αὐτῆς συνετρίβησαν εἰς τὴν γῆν. <sup>10</sup> ἀκούσατε, οἱ καταλειμμένοι καὶ οἱ ὁδυνώμενοι, ἀκούσατε ἡ ἡκουσα παρὰ κυρίου σαβαωθ· ὁ θεὸς τοῦ Ισραὴλ ἀνήγγειλεν ἡμῖν.

11 Τὸ δραμα τῆς Ιδουμαίας.

Πρὸς ἐμὲ καλεῖ παρὰ τοῦ Σηιρ Φυλάσσετε ἔπαλξεις. <sup>12</sup> φυλάσσω τὸ πρωὶ καὶ τὴν νύκτα· ἐὰν ζητῆσ, ζήτει καὶ παρ' ἐμοὶ οἴκει. <sup>13</sup> ἐν τῷ δρυμῷ ἐσπέρας κοιμηθήσῃ ἐν τῇ ὁδῷ Δαιδαν. <sup>14</sup> εἰς συνάντησιν διψῶντι ὕδωρ φέρετε, οἱ ἐνοικοῦντες ἐν χώρᾳ Θαιμαν, ἄρτοις συναντᾶτε τοῖς φεύγουσιν <sup>15</sup> διὰ τὸ πλῆθος τῶν φευγόντων καὶ διὰ τὸ πλῆθος τῶν πλανωμένων καὶ διὰ τὸ πλῆθος τῆς μαχαίρας καὶ διὰ τὸ πλῆθος τῶν τοξευμάτων τῶν διατεταμένων καὶ διὰ τὸ πλῆθος τῶν πεπτωκότων ἐν τῷ πολέμῳ. <sup>16</sup> ὅτι οὕτως εἴπεν μοι κύριος "Ἐπι ἐνιαυτὸς ὡς ἐνιαυτὸς μισθωτοῦ, ἐκλείψει ἡ δόξα τῶν υἱῶν Κηδαρ, <sup>17</sup> καὶ τὸ κατάλοιπον τῶν τοξευμάτων τῶν ἴσχυρῶν υἱῶν Κηδαρ ἔσται ὀλίγον, διότι κύριος ἐλάλησεν ὁ θεὸς Ισραὴλ.

22 <sup>1</sup>Τὸ δῆμα τῆς φάραγγος Σιων.

Τί ἐγένετο σοι νῦν, ὅτι ἀνέβητε πάντες εἰς δώματα <sup>2</sup> μάταια; ἐνεπλήσθη ἡ πόλις βοώντων· οἱ τραυματίαι σου οὐ τραυματίαι μαχαίρας, οὐδὲ οἱ νεκροὶ σου νεκροὶ πολέμου. <sup>3</sup> πάντες οἱ ἄρχοντές σου πεφεύγασιν, καὶ οἱ ἀλόντες σκληρῶς δεδεμένοι εἰσίν, καὶ οἱ ἰσχύοντες ἐν σοὶ πόρρω πεφεύγασιν. <sup>4</sup> διὰ τοῦτο εἴπα "Ἄφετέ με πικρῶς κλαύσομαι, μὴ κατισχύσῃτε παρακαλεῖν με ἐπὶ τὸ σύντριψα τῆς θυγατρὸς τοῦ γένους μου. <sup>5</sup> ὅτι ἡμέρα ταραχῆς καὶ ἀπωλείας καὶ καταπατήματος καὶ πλάνησις παρὰ κυρίου σαβαωθ ἐν φάραγγι Σιων· πλανῶνται ἀπὸ μικροῦ ἔως μεγάλου, πλανῶνται ἐπὶ τὰ δρη. <sup>6</sup> οἱ δὲ Αἰλαμῖται ἔλαβον φαρέτρας, ἀναβάται ἀνθρωποι ἐφ' ἵπποις καὶ συναγωγὴ παρατάξεως. <sup>7</sup> καὶ ἔσονται αἱ ἐκλεκταὶ φάραγγές σου πλησθήσονται ἀρμάτων, οἱ δὲ ἱππεῖς ἐμφράξουσι τὰς πύλας σου. <sup>8</sup> καὶ ἀνακαλύψουσιν τὰς πύλας Ιουδα καὶ ἐμβλέψονται τῇ ἡμέρᾳ ἐκείνῃ εἰς τοὺς ἐκλεκτοὺς οἴκους τῆς πόλεως <sup>9</sup> καὶ ἀνακαλύψουσιν τὰ κρυπτὰ τῶν οἴκων τῆς ἀκρας Δαυιδ. καὶ εἰδοσαν ὅτι πλείους εἰσὶν καὶ ὅτι ἀπέστρεψαν τὸ ὕδωρ τῆς ἀρχαίας κολυμβήθρας εἰς τὴν πόλιν <sup>10</sup> καὶ ὅτι καθείλοσαν τοὺς οἴκους Ιερουσαλημ εἰς ὁχύρωμα τοῦ τείχους τῇ πόλει. <sup>11</sup> καὶ ἐποιήσατε ἑαυτοῖς ὕδωρ ἀνὰ μέσον τῶν δύο τειχέων ἐσώτερον τῆς κολυμβήθρας τῆς ἀρχαίας καὶ οὐκ ἐνεβλέψατε εἰς τὸν ἀπ' ἀρχῆς ποιήσαντα αὐτὴν καὶ τὸν κτίσαντα αὐτὴν οὐκ εἰδετε. <sup>12</sup> καὶ ἐκάλεσεν κύριος σαβαωθ ἐν τῇ ἡμέρᾳ ἐκείνῃ κλαυθμὸν καὶ κοπετὸν καὶ ξύρησιν καὶ ζῶσιν σάκκων, <sup>13</sup> αὐτοὶ δὲ ἐποιήσαντο εὐφροσύνην καὶ ἀγαλλίαμα σφάζοντες μόσχους καὶ θύοντες πρόβατα ὥστε φαγεῖν κρέα καὶ πιεῖν οἶνον λέγοντες Φάγωμεν καὶ πίωμεν, αὔριον γὰρ ἀποθνήσκομεν. <sup>14</sup> καὶ ἀνακεκαλυμμένα ταῦτα ἔστιν ἐν τοῖς ὡσὶν κυρίου σαβαωθ, ὅτι οὐκ ἀφεθήσεται ὑμῖν αὕτη ἡ ἀμαρτία, ἔως ἂν ἀποθάνητε.

<sup>15</sup> Τάδε λέγει κύριος σαβαωθ Πορεύου εἰς τὸ παστοφόριον πρὸς Σομναν τὸν ταμίαν καὶ εἰπὸν αὐτῷ <sup>16</sup> Τί σὺ ὁδε καὶ τί σοὶ ἔστιν ὁδε, ὅτι ἐλατόμησας σεαυτῷ ὁδε μνημεῖον καὶ ἐποίησας σεαυτῷ ἐν ὑψηλῷ μνημεῖον καὶ ἔγραψας σεαυτῷ ἐν πέτρᾳ σκηνήν; <sup>17</sup> ίδοὺ δὴ κύριος σαβαωθ ἐκβαλεῖ καὶ

ἐκτρίψει ἄνδρα καὶ ἀφελεῖ τὴν στολήν σου<sup>18</sup> καὶ τὸν στέφανόν σου τὸν ἔνδοξον καὶ ρίψει σε εἰς χώραν μεγάλην καὶ ἀμέτρητον, καὶ ἐκεῖ ἀποθανῇ· καὶ θήσει τὸ ἄρμα σου τὸ καλὸν εἰς ἀτιμίαν καὶ τὸν οἶκον τοῦ ἄρχοντός σου εἰς καταπάτημα,<sup>19</sup> καὶ ἀφαιρεθήσῃ ἐκ τῆς οἰκονομίας σου καὶ ἐκ τῆς στάσεώς σου.<sup>20</sup> καὶ ἔσται ἐν τῇ ἡμέρᾳ ἐκείνῃ καλέσω τὸν παῖδά μου Ελιακιμ τὸν τοῦ Χελκιου<sup>21</sup> καὶ ἔνδυσω αὐτὸν τὴν στολήν σου καὶ τὸν στέφανόν σου δώσω αὐτῷ καὶ τὸ κράτος καὶ τὴν οἰκονομίαν σου δώσω εἰς τὰς χεῖρας αὐτοῦ, καὶ ἔσται ὡς πατὴρ τοῖς ἐνοικοῦσιν ἐν Ιερουσαλημ καὶ τοῖς ἐνοικοῦσιν ἐν Ιουδᾳ.<sup>22</sup> καὶ δώσω τὴν δόξαν Δαυιδ αὐτῷ, καὶ ἄρξει, καὶ οὐκ ἔσται ὁ ἀντιλέγων.<sup>23</sup> καὶ στήσω αὐτὸν ἄρχοντα ἐν τόπῳ πιστῷ, καὶ ἔσται εἰς θρόνον δόξης τοῦ οἴκου τοῦ πατρὸς αὐτοῦ.<sup>24</sup> καὶ ἔσται πεποιθὼς ἐπ’ αὐτὸν πᾶς ἔνδοξος ἐν τῷ οἴκῳ τοῦ πατρὸς αὐτοῦ ἀπὸ μικροῦ ἔως μεγάλου καὶ ἔσονται ἐπικρεμάμενοι αὐτῷ.<sup>25</sup> ἐν τῇ ἡμέρᾳ ἐκείνῃ — τάδε λέγει κύριος σαβαωθ — κινηθήσεται ὁ ἄνθρωπος ὁ ἐστηριγμένος ἐν τόπῳ πιστῷ καὶ πεσεῖται, καὶ ἀφαιρεθήσεται ἡ δόξα ἡ ἐπ’ αὐτόν, ὅτι κύριος ἐλάλησεν.

### 23 Ἡ ὄραμα Τύρου.

Ολολύζετε, πλοῖα Καρχηδόνος, ὅτι ἀπώλετο, καὶ οὐκέτι ἔρχονται ἐκ γῆς Κιτιαίων. ἔχται αἰχμάλωτος.<sup>2</sup> τίνι ὅμοιοι γεγόνασιν οἱ ἐνοικοῦντες ἐν τῇ νήσῳ μεταβόλοι Φοινίκης διαπερῶντες τὴν θάλασσαν<sup>3</sup> ἐν ὅδατι πολλῷ, σπέρμα μεταβόλων; ὡς ἀμητοῦ εἰσφερομένου οἱ μεταβόλοι τῶν ἐθνῶν.<sup>4</sup> αἰσχύνθητι, Σιδών, εἴπειν ἡ θάλασσα· ἡ δὲ ισχὺς τῆς θαλάσσης εἴπειν Οὐκ ὀδινον οὐδὲ ἔξειθρεψα νεανίσκους οὐδὲ ὑψωσα παρθένους.<sup>5</sup> τὸν δὲ ἀκουστὸν γένηται Αἰγύπτῳ, λήμψεται αὐτοὺς ὁδύνη περὶ Τύρου.<sup>6</sup> ἀπέλθατε εἰς Καρχηδόνα, ὀλολύξατε, οἱ ἐνοικοῦντες ἐν τῇ νήσῳ ταύτῃ.<sup>7</sup> οὐχ αὕτη ἡ ὑμῶν ἡ ὑβρις ἡ ἀπ’ ἀρχῆς πρὶν ἡ παραδοθῆναι αὐτήν;<sup>8</sup> τίς ταῦτα ἐβούλευσεν ἐπὶ Τύρον; μὴ ἡσσων ἐστὶν ἡ οὐκ ισχύει; οἱ ἔμποροι αὐτῆς ἔνδοξοι, ἄρχοντες τῆς γῆς.<sup>9</sup> κύριος σαβαωθ ἐβουλεύσατο παραλύσαι πᾶσαν τὴν ὕβριν τῶν ἔνδοξων καὶ ἀτιμάσαι πᾶν ἔνδοξον ἐπὶ τῆς γῆς.<sup>10</sup> ἐργάζου τὴν γῆν σου, καὶ γὰρ πλοῖα οὐκέτι ἔρχεται ἐκ Καρχηδόνος.<sup>11</sup> ἡ δὲ χείρ σου οὐκέτι ισχύει κατὰ θάλασσαν, ἡ παροξύνουσα βασιλεῖς κύριος σαβαωθ ἐνετείλατο περὶ Χανααν ἀπολέσαι αὐτῆς τὴν ισχύν.<sup>12</sup> καὶ ἐροῦσιν Οὐκέτι μὴ προσθῆτε τοῦ ὑβρίζειν καὶ ἀδικεῖν τὴν θυγατέρα Σιδῶνος· καὶ ἐὰν ἀπέλθης εἰς Κιτιεῖς, οὐδὲ ἐκεῖ σοι ἀνάπαυσις ἔσται.<sup>13</sup> καὶ εἰς γῆν Χαλδαίων, καὶ αὕτη ἡρήμωται ἀπὸ τῶν Ἀσσυρίων, οὐδὲ ἐκεῖ σοι ἀνάπαυσις ἔσται, ὅτι ὁ τοῖχος αὐτῆς πέπτωκεν.<sup>14</sup> ὀλολύζετε, πλοῖα Καρχηδόνος, ὅτι ἀπώλετο τὸ ὀχύρωμα ὑμῶν.<sup>15</sup> καὶ ἔσται ἐν τῇ ἡμέρᾳ ἐκείνῃ καταλειφθήσεται Τύρος ἔτη ἐβδομήκοντα ὡς χρόνος βασιλέως, ὡς χρόνος ἀνθρώπου· καὶ ἔσται μετὰ ἐβδομήκοντα ἔτη ἔσται Τύρος ὡς ἄσμα πόρνης.<sup>16</sup> Λαβέτε κιθάραν, ρέμβευσον πόλεις, πόρνη ἐπιλελησμένη· καλῶς κιθάρισον, πολλὰ ἄσον, ἵνα σου μνεία γένηται.<sup>17</sup> καὶ ἔσται μετὰ ἐβδομήκοντα ἔτη ἐπισκοπήν ποιήσει ὁ θεὸς Τύρου, καὶ πάλιν ἀποκατασταθήσεται εἰς τὸ ἄρχαῖον καὶ ἔσται ἐμπόριον πάσαις ταῖς βασιλείαις τῆς οἰκουμένης.<sup>18</sup> καὶ ἔσται αὐτῆς ἡ ἐμπορία καὶ ὁ μισθὸς ἄγιον τῷ κυρίῳ· οὐκ αὐτοῖς συναχθήσεται,

ἀλλὰ τοῖς κατοικοῦσιν ἔναντι κυρίου πᾶσα ἡ ἐμπορία αὐτῆς φαγεῖν καὶ πιεῖν καὶ ἐμπλησθῆναι εἰς συμβολὴν μνημόσυνον ἔναντι κυρίου.

24 <sup>1</sup>Ιδοὺ κύριος καταφθείρει τὴν οἰκουμένην καὶ ἐρημώσει αὐτὴν καὶ ἀνακαλύψει τὸ πρόσωπον αὐτῆς καὶ διασπερεῖ τοὺς ἐνοικοῦντας ἐν αὐτῇ. <sup>2</sup>καὶ ἔσται ὁ λαὸς ὃς ὁ ἵερεὺς καὶ ὁ παῖς ὃς ὁ κύριος καὶ ἡ θεράπαινα ὃς ἡ κυρία, ἔσται ὁ ἀγοράζων ὃς ὁ πωλῶν καὶ ὁ δανείζων ὃς ὁ δανειζόμενος καὶ ὁ ὀφείλων ὃς ὁ ὀφείλει. <sup>3</sup>Φθορᾶς φθαρήσεται ἡ γῆ, καὶ προνομῆς προνομευθήσεται ἡ γῆ· τὸ γὰρ στόμα κυρίου ἐλάλησεν ταῦτα. <sup>4</sup>Ἐπένθησεν ἡ γῆ, καὶ ἐφθάρη ἡ οἰκουμένη, ἐπένθησαν οἱ ὑψηλοὶ τῆς γῆς. <sup>5</sup>ἡ δὲ γῆ ἡ νόμησεν διὰ τοὺς κατοικοῦντας αὐτήν, διότι παρέβησαν τὸν νόμον καὶ ἥλλαξαν τὰ προστάγματα, διαθήκην αἰώνιον. <sup>6</sup>διὰ τοῦτο ἀρὰ ἔδεται τὴν γῆν, ὅτι ἡμάρτοσαν οἱ κατοικοῦντες αὐτήν· διὰ τοῦτο πτωχοὶ ἔσονται οἱ ἐνοικοῦντες ἐν τῇ γῇ, καὶ καταλειφθήσονται ἄνθρωποι ὀλίγοι. <sup>7</sup>Πενθήσει οἶνος, πενθήσει ἄμπελος, στενάξουσιν πάντες οἱ εὐφραινόμενοι τὴν ψυχήν. <sup>8</sup>πέπαυται εὐφροσύνη τυμπάνων, πέπαυται αὐθάδεια καὶ πλοῦτος ἀσεβῶν, πέπαυται φωνὴ κιθάρας. <sup>9</sup>ἡ σχύνθησαν, οὐκ ἔπιον οἶνον, πικρὸν ἐγένετο τὸ σικερά τοῖς πίνουσιν. <sup>10</sup>ἡρημάθη πᾶσα πόλις, κλείσει οἰκίαν τοῦ μὴ εἰσελθεῖν. <sup>11</sup>ὁλολύζετε περὶ τοῦ οἴνου πανταχῆ· πέπαυται πᾶσα εὐφροσύνη τῆς γῆς. <sup>12</sup>καὶ καταλειφθήσονται πόλεις ἔρημοι, καὶ οἴκοι ἐγκαταλειπμένοι ἀπολοῦνται. <sup>13</sup>ταῦτα πάντα ἔσται ἐν τῇ γῇ ἐν μέσῳ τῶν ἐθνῶν, διὸ τρόπον ἐάν τις καλαμήσηται ἐλαίαν, οὕτως καλαμήσονται αὐτούς, καὶ ἐάν παύσηται ὁ τρύγητος. <sup>14</sup>Οὗτοι φωνῇ βοήσονται, οἱ δὲ καταλειφθέντες ἐπὶ τῆς γῆς εὐφρανθήσονται ἄμα τῇ δόξῃ κυρίου. ταραχθήσεται τὸ ὄδωρ τῆς θαλάσσης. <sup>15</sup>διὰ τοῦτο ἡ δόξα κυρίου ἐν ταῖς νήσοις ἔσται τῆς θαλάσσης, τὸ ὄνομα κυρίου ἔνδοξον ἔσται Κύριε ὁ θεὸς Ισραὴλ. <sup>16</sup>ἀπὸ τῶν πτερύγων τῆς γῆς τέρατα ἡκούσαμεν Ἐλπὶς τῷ εὐσεβεῖ· καὶ ἐροῦσιν Οὐαὶ τοῖς ἀθετοῦσιν, οἱ ἀθετοῦντες τὸν νόμον. <sup>17</sup>φόβος καὶ βόθυνος καὶ παγὶς ἐφ' ὑμᾶς τοὺς ἐνοικοῦντας ἐπὶ τῆς γῆς. <sup>18</sup>καὶ ἔσται ὁ φεύγων τὸν φόβον ἐμπεσεῖται εἰς τὸν βόθυνον, ὁ δὲ ἐκβαίνων ἐκ τοῦ βοθύνου ἀλώσεται ὑπὸ τῆς παγίδος, ὅτι θυρίδες ἐκ τοῦ οὐρανοῦ ἡνεῳχθησαν, καὶ σεισθήσεται τὰ θεμέλια τῆς γῆς. <sup>19</sup>ταραχῇ ταραχθήσεται ἡ γῆ, καὶ ἀπορίᾳ ἀπορηθήσεται ἡ γῆ. <sup>20</sup>ἐκλινεν καὶ σεισθήσεται ὡς ὀπωροφυλάκιον ἡ γῆ ὡς ὁ μεθύων καὶ κραιπαλῶν καὶ πεσεῖται καὶ οὐ μὴ δύνηται ἀναστῆναι, κατίσχυσεν γὰρ ἐπ’ αὐτῆς ἡ ἀνομία. <sup>21</sup>καὶ ἐπάξει ὁ θεὸς ἐπὶ τὸν κόσμον τοῦ οὐρανοῦ τὴν χεῖρα καὶ ἐπὶ τοὺς βασιλεῖς τῆς γῆς. <sup>22</sup>καὶ συνάξουσιν καὶ ἀποκλείσουσιν εἰς ὁχύρωμα καὶ εἰς δεσμωτήριον, διὰ πολλῶν γενεῶν ἐπισκοπὴ ἔσται αὐτῶν. <sup>23</sup>καὶ τακήσεται ἡ πλίνθος, καὶ πεσεῖται τὸ τεῖχος, ὅτι βασιλεύσει κύριος ἐν Σιων καὶ ἐν Ιερουσαλημ καὶ ἐνώπιον τῶν πρεσβυτέρων δοξασθήσεται.

25 <sup>1</sup>Κύριε ὁ θεός μου, δοξάσω σε, ὑμνήσω τὸ ὄνομά σου, ὅτι ἐποίησας θαυμαστὰ πράγματα, βουλὴν ἀρχαίαν ἀληθινήν· γένοιτο, κύριε. <sup>2</sup>ὅτι ἔθηκας πόλεις εἰς χῶμα, πόλεις ὀχυρὰς τοῦ πεσεῖν αὐτῶν τὰ θεμέλια· τῶν ἀσεβῶν πόλις εἰς τὸν αἰῶνα οὐ μὴ οἰκοδομηθῆ. <sup>3</sup>διὰ τοῦτο εὐλογήσει σε ὁ λαὸς ὁ πτωχός, καὶ πόλεις ἀνθρώπων ἀδικουμένων εὐλογήσουσίν σε. <sup>4</sup>ἔγένου γὰρ πάσῃ πόλει ταπεινῇ βοηθὸς καὶ τοῖς ἀθυμήσασιν διὰ ἔνδειαν σκέπη, ἀπὸ ἀνθρώπων πονηρῶν ῥύση αὐτούς, σκέπη

διψώντων καὶ πνεῦμα ἀνθρώπων ἀδικουμένων. 5εὐλογήσουσίν σε ὡς ἀνθρωποι ὀλιγόψυχοι διψῶντες ἐν Σιων ἀπὸ ἀνθρώπων ἀσεβῶν, οἵς ἡμᾶς παρέδωκας. 6καὶ ποιήσει κύριος σαβαωθ πᾶσι τοῖς ἔθνεσιν ἐπὶ τὸ ὄρος τοῦτο. πίονται εὐφροσύνην, πίονται οἶνον, χρίσονται μύρον. 7ἐν τῷ ὄρει τούτῳ παράδος ταῦτα πάντα τοῖς ἔθνεσιν· ἡ γὰρ βουλὴ αὕτη ἐπὶ πάντα τὰ ἔθνη. 8κατέπιεν ὁ θάνατος ἰσχύσας, καὶ πάλιν ἀφεῖλεν ὁ θεὸς πᾶν δάκρυον ἀπὸ παντὸς προσώπου· τὸ ὄνειδος τοῦ λαοῦ ἀφεῖλεν ἀπὸ πάσης τῆς γῆς, τὸ γὰρ στόμα κυρίου ἐλάλησεν. 9καὶ ἐροῦσιν τῇ ἡμέρᾳ ἐκείνῃ Ἰδοὺ ὁ θεὸς ἡμῶν, ἐφ' ὃ ἡλπίζομεν καὶ ἡγαλλιώμεθα, καὶ εὐφρανθησόμεθα ἐπὶ τῇ σωτηρίᾳ ἡμῶν. 10ὅτι ἀνάπαυσιν δώσει ὁ θεὸς ἐπὶ τὸ ὄρος τοῦτο, καὶ καταπατηθήσεται ἡ Μωαβῖτις, δὲν τρόπον πατοῦσιν ἄλωνα ἐν ἀμάξαις. 11καὶ ἀνήσει τὰς χεῖρας αὐτοῦ, δὲν τρόπον καὶ αὐτὸς ἐταπείνωσεν τοῦ ἀπολέσαι, καὶ ταπεινώσει τὴν ὕβριν αὐτοῦ ἐφ' ἀ τὰς χεῖρας ἐπέβαλεν. 12καὶ τὸ ὑψος τῆς καταφυγῆς τοῦ τοίχου σου ταπεινώσει, καὶ καταβήσεται ἔως τοῦ ἐδάφους.

26 1Τῇ ἡμέρᾳ ἐκείνῃ ἄσονται τὸ ἄσμα τοῦτο ἐπὶ γῆς Ιουδα λέγοντες Ἰδοὺ πόλις ὁχυρά, καὶ σωτήριον ἡμῶν θήσει τεῖχος καὶ περίτειχος. 2ἀνοίξατε πύλας, εἰσελθάτω λαὸς φυλάσσων δικαιοσύνην καὶ φυλάσσων ἀλήθειαν, 3ἀντιλαμβανόμενος ἀληθείας καὶ φυλάσσων εἰρήνην. ὅτι ἐπὶ σοὶ 4ἡλπισαν, κύριε, ἔως τοῦ αἰῶνος, ὁ θεὸς ὁ μέγας ὁ αἰώνιος, 5ὅς ταπεινώσας κατήγαγες τοὺς ἐνοικοῦντας ἐν ὑψηλοῖς· πόλεις ὁχυρὰς καταβαλεῖς καὶ κατάξεις ἔως ἐδάφους, 6καὶ πατήσουσιν αὐτοὺς πόδες πραέων καὶ ταπεινῶν. 7όδὸς εὔσεβῶν εὐθεῖα ἐγένετο, καὶ παρεσκευασμένη ἡ ὄδὸς τῶν εὔσεβῶν. 8ἡ γὰρ ὄδὸς κυρίου κρίσις· ἡλπίσαμεν ἐπὶ τῷ ὀνόματί σου καὶ ἐπὶ τῇ μνείᾳ, 9ἡ ἐπιθυμεῖ ἡ ψυχὴ ἡμῶν. ἐκ νυκτὸς ὁρθίζει τὸ πνεῦμά μου πρὸς σέ, ὁ θεός, διότι φῶς τὰ προστάγματά σου ἐπὶ τῆς γῆς. δικαιοσύνην μάθετε, οἱ ἐνοικοῦντες ἐπὶ τῆς γῆς. 10πέπαυται γὰρ ὁ ἀσεβής, οὐ μὴ μάθῃ δικαιοσύνην ἐπὶ τῆς γῆς, ἀλήθειαν οὐ μὴ ποιήσῃ· ἀρθήτω ὁ ἀσεβής, ἵνα μὴ ἵδῃ τὴν δόξαν κυρίου. 11κύριε, ὑψηλός σου ὁ βραχίων, καὶ οὐκ ἥδεισαν, γνόντες δὲ αἰσχυνθήσονται. ζῆλος λήμψεται λαὸν ἀπαίδευτον, καὶ νῦν πῦρ τὸν ὑπεναντίους ἔδεται. — 12κύριε ὁ θεὸς ἡμῶν, εἰρήνην δὸς ἡμῖν, πάντα γὰρ ἀπέδωκας ἡμῖν. 13κύριε ὁ θεὸς ἡμῶν, κτῆσαι ἡμᾶς· κύριε, ἔκτὸς σοῦ ἄλλον οὐκ οἴδαμεν, τὸ ὄνομά σου ὄνομάζομεν. 14οἱ δὲ νεκροὶ ζωὴν οὐ μὴ ἴδωσιν, οὐδὲ ἱατροὶ οὐ μὴ ἀναστήσωσιν· διὰ τοῦτο ἐπήγαγες καὶ ἀπώλεσας καὶ ἥρας πᾶν ἄρσεν αὐτῶν. 15πρόσθες αὐτοῖς κακά, κύριε, πρόσθες κακὰ πᾶσιν τοῖς ἐνδόξοις τῆς γῆς. 16κύριε, ἐν θλίψει ἐμνήσθην σου, ἐν θλίψει μικρῷ ἡ παιδεία σου ἡμῖν. 17καὶ ὡς ἡ ὡδίνουσα ἐγγίζει τοῦ τεκεῖν καὶ ἐπὶ τῇ ὡδίνι αὐτῆς ἐκέχραξεν, οὕτως ἐγενήθημεν τῷ ἀγαπητῷ σου διὰ τὸν φόβον σου, κύριε. 18ἐν γαστρὶ ἐλάβομεν καὶ ὡδινήσαμεν καὶ ἐτέκομεν· πνεῦμα σωτηρίας σου ἐποιήσαμεν ἐπὶ τῆς γῆς, ἀλλὰ πεσοῦνται οἱ ἐνοικοῦντες ἐπὶ τῆς γῆς. 19ἀναστήσονται οἱ νεκροί, καὶ ἐγερθήσονται οἱ ἐν τοῖς μνημείοις, καὶ εὐφρανθήσονται οἱ ἐν τῇ γῇ· ἡ γὰρ δρόσος ἡ παρὰ σοῦ ἴαμα αὐτοῖς ἐστιν, ἡ δὲ γῆ τῶν ἀσεβῶν πεσεῖται. — 20βάδιζε, λαός μου, εἰσελθε εἰς τὰ ταμιεῖά σου, ἀπόκλεισον τὴν θύραν σου, ἀποκρύβηθι μικρὸν ὅσον ὅσον, ἔως ἂν παρέλθῃ ἡ ὄργη κυρίου. 21ἰδού γὰρ

κύριος ἀπὸ τοῦ ἀγίου ἐπάγει τὴν ὄργην ἐπὶ τοὺς ἐνοικοῦντας ἐπὶ τῆς γῆς, καὶ ἀνακαλύψει ἡ γῆ τὸ αἷμα αὐτῆς καὶ οὐ κατακαλύψει τοὺς ἀνηρημένους.

27 <sup>1</sup>Τῇ ἡμέρᾳ ἐκείνῃ ἐπάξει ὁ θεὸς τὴν μάχαιραν τὴν ἀγίαν καὶ τὴν μεγάλην καὶ τὴν ἴσχυρὰν ἐπὶ τὸν δράκοντα ὅφιν φεύγοντα, ἐπὶ τὸν δράκοντα ὅφιν σκολιὸν καὶ ἀνελεῖ τὸν δράκοντα. <sup>2</sup>Τῇ ἡμέρᾳ ἐκείνῃ ἀμπελῶν καλός· ἐπιθύμημα ἔξαρχειν κατ’ αὐτῆς. <sup>3</sup>Ἐγὼ πόλις ἴσχυρά, πόλις πολιορκουμένη, μάτην ποτιῶ αὐτήν· ἀλώσεται γὰρ νυκτός, ἡμέρας δὲ πεσεῖται τὸ τεῖχος. <sup>4</sup>Οὐκ ἔστιν ἡ οὐκ ἐπελάβετο αὐτῆς· τίς με θήσει φυλάσσειν καλάμην ἐν ἀγρῷ; διὰ τὴν πολεμίαν ταύτην ἡθέτηκα αὐτήν. τοίνυν διὰ τοῦτο ἐποίησεν κύριος ὁ θεὸς πάντα, ὅσα συνέταξεν. κατακέκαιμαι, <sup>5</sup>βοήσονται οἱ ἐνοικοῦντες ἐν αὐτῇ, ποιήσωμεν εἰρήνην αὐτῷ, ποιήσωμεν εἰρήνην. <sup>6</sup>Οἱ ἐρχόμενοι, τέκνα Ιακωβ, βλαστήσει καὶ ἔξανθήσει Ισραὴλ, καὶ ἐμπλησθήσεται ἡ οἰκουμένη τοῦ καρποῦ αὐτοῦ. <sup>7</sup>Μὴ ὡς αὐτὸς ἐπάταξεν, καὶ αὐτὸς οὕτως πληγήσεται, καὶ ὡς αὐτὸς ἀνεῖλεν, οὕτως ἀναιρεθήσεται; <sup>8</sup>Μαχόμενος καὶ ὀνειδίζων ἔξαποστελεῖ αὐτούς· οὐ σὺ ἥσθα ὁ μελετῶν τῷ πνεύματι τῷ σκληρῷ ἀνελεῖν αὐτοὺς πνεύματι θυμοῦ; <sup>9</sup>Διὰ τοῦτο ἀφαιρεθήσεται ἡ ἀνομία Ιακωβ, καὶ τοῦτο ἔστιν ἡ εὐλογία αὐτοῦ, ὅταν ἀφέλωμαι αὐτοῦ τὴν ἀμαρτίαν, ὅταν θῶσιν πάντας τοὺς λίθους τῶν βωμῶν κατακεκομμένους ὡς κονίαν λεπτήν· καὶ οὐ μὴ μείνῃ τὰ δένδρα αὐτῶν, καὶ τὰ εἴδωλα αὐτῶν ἐκκεκομμένα ὥσπερ δρυμὸς μακράν. <sup>10</sup>Τὸ κατοικούμενον ποίμνιον ἀνειμένον ἔσται ὡς ποίμνιον καταλελειμμένον· καὶ ἔσται πολὺν χρόνον εἰς βόσκημα, καὶ ἐκεῖ ἀναπαύσονται. <sup>11</sup>Καὶ μετὰ χρόνον οὐκ ἔσται ἐν αὐτῇ πᾶν χλωρὸν διὰ τὸ ξηρανθῆναι. γυναῖκες ἐρχόμεναι ἀπὸ θέας, δεῦτε· οὐ γὰρ λαός ἔστιν ἔχων σύνεσιν, διὰ τοῦτο οὐ μὴ οἰκτιρήσῃ ὁ ποιήσας αὐτούς, οὐδὲ ὁ πλάσας αὐτοὺς οὐ μὴ ἐλεήσῃ. <sup>12</sup>Καὶ ἔσται ἐν τῇ ἡμέρᾳ ἐκείνῃ συμφράξει κύριος ἀπὸ τῆς διώρυγος τοῦ ποταμοῦ ἔως Πινοκορούρων, ὑμεῖς δὲ συναγάγετε τοὺς οἰνὸς Ισραὴλ κατὰ ἓνα ἓνα. <sup>13</sup>Καὶ ἔσται ἐν τῇ ἡμέρᾳ ἐκείνῃ σαλπιοῦσιν τῇ σάλπιγγι τῇ μεγάλῃ, καὶ ἥξουσιν οἱ ἀπολόμενοι ἐν τῇ χώρᾳ τῶν Ἀσσυρίων καὶ οἱ ἀπολόμενοι ἐν Αἰγύπτῳ καὶ προσκυνήσουσιν τῷ κυρίῳ ἐπὶ τὸ ὄρος τὸ ἄγιον ἐν Ιερουσαλημ.

28 <sup>1</sup>Οὐαὶ τῷ στεφάνῳ τῆς ὕβρεως, οἱ μισθωτοὶ Εφραὶμ· τὸ ἄνθος τὸ ἐκπεσὸν ἐκ τῆς δόξης ἐπὶ τῆς κορυφῆς τοῦ ὄρους τοῦ παχέος, οἱ μεθύοντες ἀνευ οἴνου. <sup>2</sup>Ιδοὺ ἴσχυρὸν καὶ σκληρὸν ὁ θυμὸς κυρίου ὡς χάλαζα καταφερομένη οὐκ ἔχουσα σκέπην, βίᾳ καταφερομένη· ὡς ὑδατος πολὺ πλήθος σῦρον χώραν τῇ γῇ ποιήσει ἀνάπαυσιν ταῖς χερσὶν. <sup>3</sup>Καὶ τοῖς ποσὶν καταπατηθήσεται ὁ στέφανος τῆς ὕβρεως, οἱ μισθωτοὶ τοῦ Εφραὶμ. <sup>4</sup>Καὶ ἔσται τὸ ἄνθος τὸ ἐκπεσὸν τῆς ἐλπίδος τῆς δόξης ἐπ' ἄκρου τοῦ ὄρους τοῦ ὑψηλοῦ ὡς πρόδρομος σύκου, ὁ ἵδων αὐτὸν πρὶν ἢ εἰς τὴν χείρα αὐτοῦ λαβεῖν θελήσει αὐτὸν καταπιεῖν. <sup>5</sup>Τῇ ἡμέρᾳ ἐκείνῃ ἔσται κύριος σαβαωθ ὁ στέφανος τῆς ἐλπίδος ὁ πλακεὶς τῆς δόξης τῷ καταλειφθέντι μου λαῷ. <sup>6</sup>Καταλειφθήσονται ἐπὶ πνεύματι κρίσεως ἐπὶ κρίσιν καὶ ἴσχυν κωλύων ἀνελεῖν. — <sup>7</sup>Οὗτοι γὰρ οἴνῳ πεπλανημένοι εἰσίν, ἐπλανήθησαν διὰ τὸ σικερα· ιερεὺς καὶ προφήτης ἔξεστησαν διὰ τὸν οἶνον, ἐσείσθησαν ἀπὸ τῆς μέθης τοῦ σικερα, ἐπλανήθησαν· τοῦτ' ἔστι φάσμα. <sup>8</sup>Ἄρα ἔδεται ταύτην τὴν βουλήν· αὕτη γὰρ ἡ βουλὴ ἔνεκεν πλεονεξίας. <sup>9</sup>Τίνι ἀνηγγείλαμεν κακὰ καὶ

τίνι ἀνηγγείλαμεν ἀγγελίαν, οἱ ἀπογεγαλακτισμένοι ἀπὸ γάλακτος, οἱ ἀπεσπασμένοι ἀπὸ μαστοῦ;  
<sup>10</sup>θλῖψιν ἐπὶ θλῖψιν προσδέχου, ἐλπίδα ἐπ' ἐλπίδι, ἔτι μικρὸν ἔτι μικρὸν <sup>11</sup>διὰ φαυλισμὸν χειλέων διὰ  
γλώσσης ἑτέρας, ὅτι λαλήσουσιν τῷ λαῷ τούτῳ <sup>12</sup>λέγοντες αὐτῷ Τοῦτο τὸ ἀνάπαυμα τῷ πεινῶντι  
καὶ τοῦτο τὸ σύντριμμα, καὶ οὐκ ἡθέλησαν ἀκούειν. <sup>13</sup>καὶ ἔσται αὐτοῖς τὸ λόγιον κυρίου τοῦ θεοῦ  
θλῖψις ἐπὶ θλῖψιν, ἐλπὶς ἐπ' ἐλπίδι, ἔτι μικρὸν ἔτι μικρόν, ἵνα πορευθῶσιν καὶ πέσωσιν εἰς τὰ ὅπιστα  
καὶ κινδυνεύσουσιν καὶ συντριβήσονται καὶ ἀλώσονται. — <sup>14</sup>διὰ τοῦτο ἀκούσατε λόγον κυρίου,  
ἄνδρες τεθλιμμένοι καὶ ἄρχοντες τοῦ λαοῦ τούτου τοῦ ἐν Ιερουσαλημ <sup>15</sup>Οτι εἴπατε Ἐποιήσαμεν  
διαθήκην μετὰ τοῦ ἄδου καὶ μετὰ τοῦ θανάτου συνθήκας, καταιγίς φερομένη ἐὰν παρέλθῃ οὐ μὴ  
ἐλθῇ ἐφ' ἡμᾶς, ἐθήκαμεν ψεῦδος τὴν ἐλπίδα ἡμῶν καὶ τῷ ψεύδει σκεπασθησόμεθα, <sup>16</sup>διὰ τοῦτο  
οὕτως λέγει κύριος Ἰδοὺ ἐγὼ ἐμβαλῶ εἰς τὰ θεμέλια Σιων λίθον πολυτελῆ ἐκλεκτὸν ἀκρογωνιαῖον  
ἐντιμον εἰς τὰ θεμέλια αὐτῆς, καὶ ὁ πιστεύων ἐπ' αὐτῷ οὐ μὴ καταισχυνθῇ. <sup>17</sup>καὶ θήσω κρίσιν εἰς  
ἐλπίδα, ἡ δὲ ἐλεημοσύνη μου εἰς σταθμούς, καὶ οἱ πεποιθότες μάτην ψεύδει. ὅτι οὐ μὴ παρέλθῃ ὑμᾶς  
καταιγίς, <sup>18</sup>μὴ καὶ ἀφέλη ὑμῶν τὴν διαθήκην τοῦ θανάτου, καὶ ἡ ἐλπὶς ὑμῶν ἡ πρὸς τὸν ἄδην οὐ μὴ  
ἐμμείνῃ· καταιγίς φερομένη ἐὰν ἐπέλθῃ, ἔσεσθε αὐτῇ εἰς καταπάτημα. <sup>19</sup>ὅταν παρέλθῃ, λήμψεται  
ὑμᾶς· πρωὶ πρωὶ παρελεύσεται ἡμέρας, καὶ ἐν νυκτὶ ἔσται ἐλπὶς πονηρά· μάθετε ἀκούειν.

<sup>20</sup>στενοχωρούμενοι οὐ δυνάμεθα μάχεσθαι, αὐτοὶ δὲ ἀσθενοῦμεν τοῦ ἡμᾶς συναχθῆναι. <sup>21</sup>ῶσπερ ὄρος  
ἀσεβῶν ἀναστήσεται καὶ ἔσται ἐν τῇ φάραγγι Γαβαων· μετὰ θυμοῦ ποιήσει τὰ ἔργα αὐτοῦ, πικρίας  
ἔργον· ὅ δὲ θυμὸς αὐτοῦ ἀλλοτρίως χρήσεται, καὶ ἡ πικρία αὐτοῦ ἀλλοτρία. <sup>22</sup>καὶ ὑμεῖς μὴ  
εὐφρανθείητε, μηδὲ ἴσχυσάτωσαν ὑμῶν οἱ δεσμοί· διότι συντετελεσμένα καὶ συντετμημένα  
πράγματα ἥκουσα παρὰ κυρίου σαβαωθ, ἀ ποιήσει ἐπὶ πᾶσαν τὴν γῆν.

<sup>23</sup>Ἐνωτίζεσθε καὶ ἀκούετε τῆς φωνῆς μου, προσέχετε καὶ ἀκούετε τοὺς λόγους μου. <sup>24</sup>μὴ ὅλην  
τὴν ἡμέραν μέλλει ὁ ἀροτριῶν ἀροτριᾶν; ἡ σπόρου προετοιμάσει πρὶν ἐργάσασθαι τὴν γῆν; <sup>25</sup>οὐχ ὅταν  
όμαλίσῃ αὐτῆς τὸ πρόσωπον, τότε σπείρει μικρὸν μελάνθιον καὶ κύμινον καὶ πάλιν σπείρει πυρὸν καὶ  
κριθήν καὶ ζέαν ἐν τοῖς ὄροις σου; <sup>26</sup>καὶ παιδευθήσῃ κρίματι θεοῦ σου καὶ εὐφρανθήσῃ. <sup>27</sup>οὐ γάρ  
μετὰ σκληρότητος καθαίρεται τὸ μελάνθιον, οὐδὲ τροχὸς ἀμάξης περιάξει ἐπὶ τὸ κύμινον, ἀλλὰ  
ῥάβδῳ ἐκτινάσσεται τὸ μελάνθιον, τὸ δὲ κύμινον <sup>28</sup>μετὰ ἄρτου βρωθήσεται. οὐ γάρ εἰς τὸν αἰῶνα  
ἐγὼ ὑμῖν ὀργισθήσομαι, οὐδὲ φωνὴ τῆς πικρίας μου καταπατήσει ὑμᾶς. <sup>29</sup>καὶ ταῦτα παρὰ κυρίου  
σαβαωθ ἐξῆλθεν τὰ τέρατα· βουλεύσασθε, ὑψώσατε ματαίαν παράκλησιν.

**29** <sup>1</sup>Οὐαὶ πόλις Αριηλ, ἦν Δαυιδ ἐπολέμησεν· συναγάγετε γενήματα ἐνιαυτὸν ἐπ' ἐνιαυτόν,  
φάγεσθε γάρ σὺν Μωαβ. <sup>2</sup>ἐκθλίψω γάρ Αριηλ, καὶ ἔσται αὐτῆς ἡ ἴσχυς καὶ τὸ πλοῦτος ἐμοί. <sup>3</sup>καὶ  
κυκλώσω ὡς Δαυιδ ἐπὶ σὲ καὶ βαλῶ περὶ σὲ χάρακα καὶ θήσω περὶ σὲ πύργους, <sup>4</sup>καὶ  
ταπεινωθήσονται οἱ λόγοι σου εἰς τὴν γῆν, καὶ εἰς τὴν γῆν οἱ λόγοι σου δύσονται· καὶ ἔσται ὡς οἱ  
φωνοῦντες ἐκ τῆς γῆς ἡ φωνή σου, καὶ πρὸς τὸ ἔδαφος ἡ φωνή σου ἀσθενήσει. <sup>5</sup>καὶ ἔσται ὡς  
κονιορτὸς ἀπὸ τροχοῦ ὁ πλοῦτος τῶν ἀσεβῶν καὶ ὡς χνοῦς φερόμενος, καὶ ἔσται ὡς στιγμὴ

παραχρῆμα <sup>6</sup>παρὰ κυρίου σαβαωθ· ἐπισκοπὴ γὰρ ἔσται μετὰ βροντῆς καὶ σεισμοῦ καὶ φωνῆς μεγάλης, καταιγίς φερομένη καὶ φλὸξ πυρὸς κατεσθίουσα. <sup>7</sup>καὶ ἔσται ὡς ὁ ἐνυπνιαζόμενος ἐν ὑπνῳ ὁ πλοῦτος τῶν ἔθνῶν πάντων, ὅσοι ἐπεστράτευσαν ἐπὶ Αριηλ, καὶ πάντες οἱ στρατευσάμενοι ἐπὶ Ιερουσαλημ καὶ πάντες οἱ συνηγμένοι ἐπ’ αὐτὴν καὶ θλίβοντες αὐτὴν. <sup>8</sup>καὶ ἔσονται ὡς οἱ ἐν ὑπνῳ πίνοντες καὶ ἔσθοντες, καὶ ἔξαναστάντων μάταιον αὐτῶν τὸ ἐνύπνιον, καὶ ὃν τρόπον ἐνυπνιάζεται ὁ διψῶν ὡς πίνων καὶ ἔξαναστὰς ἔτι διψᾶ, ἡ δὲ ψυχὴ αὐτοῦ εἰς κενὸν ἥλπισεν, οὕτως ἔσται ὁ πλοῦτος πάντων τῶν ἔθνῶν, ὅσοι ἐπεστράτευσαν ἐπὶ τὸ ὄρος Σιων. <sup>9</sup>ἐκλύθητε καὶ ἔκστητε καὶ κραιπαλήσατε οὐκ ἀπὸ σικερα οὐδὲ ἀπὸ οἴνου. <sup>10</sup>ὅτι πεπότικεν ὑμᾶς κύριος πνεύματι κατανύξεως καὶ καμμύσει τοὺς ὁφθαλμοὺς αὐτῶν καὶ τῶν προφητῶν αὐτῶν καὶ τῶν ἀρχόντων αὐτῶν, οἱ ὁρῶντες τὰ κρυπτά. <sup>11</sup>καὶ ἔσονται ὑμῖν πάντα τὰ ῥήματα ταῦτα ὡς οἱ λόγοι τοῦ βιβλίου τοῦ ἐσφραγισμένου τούτου, ὃ ἐὰν δῶσιν αὐτὸν ἀνθρώπῳ ἐπισταμένῳ γράμματα λέγοντες Ἀνάγνωθι ταῦτα· καὶ ἐρεῖ Οὐδύναμαι ἀναγνῶναι, ἐσφράγισται γάρ. <sup>12</sup>καὶ δοθήσεται τὸ βιβλίον τοῦτο εἰς χεῖρας ἀνθρώπου μὴ ἐπισταμένου γράμματα, καὶ ἐρεῖ αὐτῷ Ἀνάγνωθι τοῦτο· καὶ ἐρεῖ Οὐκ ἐπίσταμαι γράμματα.

<sup>13</sup>Καὶ εἶπεν κύριος Ἐγγίζει μοι ὁ λαὸς οὗτος τοῖς χείλεσιν αὐτῶν τιμῶσίν με, ἡ δὲ καρδία αὐτῶν πόρρω ἀπέχει ἀπ’ ἐμοῦ, μάτην δὲ σέβονταί με διδάσκοντες ἐντάλματα ἀνθρώπων καὶ διδασκαλίας. <sup>14</sup>διὰ τοῦτο ἴδον ἐγὼ προσθήσω τοῦ μεταθεῖναι τὸν λαὸν τοῦτον καὶ μεταθήσω αὐτοὺς καὶ ἀπολῶ τὴν σοφίαν τῶν σοφῶν καὶ τὴν σύνεσιν τῶν συνετῶν κρύψω. <sup>15</sup>οὐαὶ οἱ βαθέως βουλὴν ποιοῦντες καὶ οὐ διὰ κυρίου· οὐαὶ οἱ ἐν κρυφῇ βουλὴν ποιοῦντες καὶ ἔσται ἐν σκότει τὰ ἔργα αὐτῶν καὶ ἐροῦσιν Τίς ἡμᾶς ἐώρακεν καὶ τίς ἡμᾶς γνώσεται ἢ ἡ ἡμεῖς ποιοῦμεν; <sup>16</sup>οὐχ ὡς ὁ πηλὸς τοῦ κεραμέως λογισθήσεσθε; μὴ ἐρεῖ τὸ πλάσμα τῷ πλάσαντι Οὐ σύ με ἐπλασας; ἢ τὸ πόνημα τῷ ποιήσαντι Οὐ συνετῶς με ἐποίησας; <sup>17</sup>οὐκέτι μικρὸν καὶ μετατεθήσεται ὁ Λίβανος ὡς τὸ ὄρος τὸ Χερμελ καὶ τὸ ὄρος τὸ Χερμελ εἰς δρυμὸν λογισθήσεται; <sup>18</sup>καὶ ἀκούσονται ἐν τῇ ἡμέρᾳ ἐκείνῃ κωφοὶ λόγους βιβλίου, καὶ οἱ ἐν τῷ σκότει καὶ οἱ ἐν τῇ ὁμίχλῃ ὁφθαλμοὶ τυφλῶν βλέψονται. <sup>19</sup>καὶ ἀγαλλιάσονται πτωχοὶ διὰ κύριον ἐν εὐφροσύνῃ, καὶ οἱ ἀπηλπισμένοι τῶν ἀνθρώπων ἐμπλησθήσονται εὐφροσύνης. <sup>20</sup>ἔξελιπεν ἀνομος, καὶ ἀπώλετο ὑπερήφανος, καὶ ἔξωλεθρεύθησαν οἱ ἀνομοῦντες ἐπὶ κακίᾳ <sup>21</sup>καὶ οἱ ποιοῦντες ἀμαρτεῖν ἀνθρώπους ἐν λόγῳ· πάντας δὲ τοὺς ἐλέγχοντας ἐν πύλαις πρόσκομμα θήσουσιν καὶ ἐπλαγίασαν ἐν ἀδίκοις δίκαιον. <sup>22</sup>διὰ τοῦτο τάδε λέγει κύριος ἐπὶ τὸν οἶκον Ιακωβ, ὃν ἀφώρισεν ἐξ Αβρααμ Οὐ νῦν αἰσχυνθήσεται Ιακωβ οὐδὲ νῦν τὸ πρόσωπον μεταβαλεῖ Ισραὴλ. <sup>23</sup>ἄλλ’ ὅταν ἴδωσιν τὰ τέκνα αὐτῶν τὰ ἔργα μου, δι’ ἐμὲ ἀγιάσουσιν τὸ ὄνομά μου καὶ ἀγιάσουσιν τὸν ἄγιον Ιακωβ καὶ τὸν θεὸν τοῦ Ισραὴλ φοβηθήσονται. <sup>24</sup>καὶ γνώσονται οἱ τῷ πνεύματι πλανώμενοι σύνεσιν, οἱ δὲ γογγύζοντες μαθήσονται ὑπακούειν, καὶ αἱ γλῶσσαι αἱ ψελλίζουσαι μαθήσονται λαλεῖν εἰρήνην.

30 <sup>1</sup>Οὐαὶ τέκνα ἀποστάται, τάδε λέγει κύριος, ἐποιήσατε βουλὴν οὐ δι’ ἐμοῦ καὶ συνθήκας οὐ διὰ τοῦ πνεύματός μου προσθεῖναι ἀμαρτίας ἐφ’ ἀμαρτίαις, <sup>2</sup>οἱ πορευόμενοι καταβῆναι εἰς Αἴγυπτον, ἐμὲ δὲ οὐκ ἐπηρώτησαν, τοῦ βοηθηθῆναι ὑπὸ Φαραω καὶ σκεπασθῆναι ὑπὸ Αἴγυπτίων. <sup>3</sup>ἔσται γὰρ

ύμιν ἡ σκέπη Φαραω εἰς αἰσχύνην καὶ τοῖς πεποιθόσιν ἐπ' Αἴγυπτον ὄνειδος. <sup>4</sup>ὅτι εἰσὶν ἐν Τάνει ἀρχηγοὶ ἄγγελοι πονηροί· μάτην κοπιάσουσιν <sup>5</sup>πρὸς λαόν, ὃς οὐκ ὠφελήσει αὐτοὺς οὔτε εἰς βοήθειαν οὔτε εἰς ὠφέλειαν, ἀλλὰ εἰς αἰσχύνην καὶ ὄνειδος.

<sup>6</sup>Η ὁρασις τῶν τετραπόδων τῶν ἐν τῇ ἐρήμῳ.

'Ἐν τῇ θλίψει καὶ τῇ στενοχωρίᾳ, λέων καὶ σκύμνος λέοντος ἔκειθεν καὶ ἀσπίδες καὶ ἔκγονα ἀσπίδων πετομένων, οἱ ἔφερον ἐπ' ὄνων καὶ καμήλων τὸν πλοῦτον αὐτῶν πρὸς ἔθνος ὃ οὐκ ὠφελήσει αὐτοὺς εἰς βοήθειαν, ἀλλὰ εἰς αἰσχύνην καὶ ὄνειδος. <sup>7</sup>Αἴγυπτοι μάταια καὶ κενὰ ὠφελήσουσιν ὑμᾶς· ἀπάγγειλον αὐτοῖς ὅτι Ματαία ἡ παράκλησις ὑμῶν αὕτη.

<sup>8</sup>Νῦν οὖν καθίσας γράψον ἐπὶ πυξίου ταῦτα καὶ εἰς βιβλίον, ὅτι ἔσται εἰς ἡμέρας καιρῶν ταῦτα καὶ ἔως εἰς τὸν αἰῶνα. <sup>9</sup>ὅτι λαὸς ἀπειθῆς ἐστιν, υἱοὶ ψευδεῖς, οἱ οὐκ ἡβούλοντο ἀκούειν τὸν νόμον τοῦ θεοῦ, <sup>10</sup>οἱ λέγοντες τοῖς προφήταις Μὴ ἀναγγέλλετε ἡμῖν, καὶ τοῖς τὰ δράματα ὁρῶσιν Μὴ λαλεῖτε ἡμῖν, ἀλλὰ ἡμῖν λαλεῖτε καὶ ἀναγγέλλετε ἡμῖν ἐτέραν πλάνησιν <sup>11</sup>καὶ ἀποστρέψατε ἡμᾶς ἀπὸ τῆς ὁδοῦ ταύτης, ἀφέλετε ἀφ' ἡμῶν τὸν τρίβον τοῦτον καὶ ἀφέλετε ἀφ' ἡμῶν τὸν ἄγιον τοῦ Ισραὴλ. <sup>12</sup>διὰ τοῦτο οὕτως λέγει κύριος ὁ ἄγιος τοῦ Ισραὴλ "Οτι ἡπειθήσατε τοῖς λόγοις τούτοις καὶ ἡλπίσατε ἐπὶ ψεύδει καὶ ὅτι ἐγόγγυσας καὶ πεποιθώς ἐγένουν ἐπὶ τῷ λόγῳ τούτῳ, <sup>13</sup>διὰ τοῦτο ἔσται ὑμῖν ἡ ἀμαρτία αὕτη ὡς τεῖχος πῖπτον παραχρῆμα πόλεως ὀχυρᾶς ἑαλωκυίας, ἢς παραχρῆμα πάρεστιν τὸ πτῶμα, <sup>14</sup>καὶ τὸ πτῶμα αὐτῆς ἔσται ὡς σύντριμμα ἀγγείου ὀστρακίνου, ἐκ κεραμίου λεπτὰ ὥστε μὴ εὑρεῖν ἐν αὐτοῖς ὀστρακον ἐν ᾧ πῦρ ἀρεῖς καὶ ἐν ᾧ ἀποσυριεῖς ὕδωρ μικρόν. <sup>15</sup>οὕτω λέγει κύριος ὁ ἄγιος τοῦ Ισραὴλ "Οταν ἀποστραφεὶς στενάξῃς, τότε σωθήσῃ καὶ γνώσῃ ποῦ ἡσθα· ὅτε ἐπεποίθεις ἐπὶ τοῖς ματαίοις, ματαία ἡ ἰσχὺς ὑμῶν ἐγενήθη· καὶ οὐκ ἡβούλεσθε ἀκούειν, <sup>16</sup>ἀλλ' εἴπατε Ἐφ' ἵππων φευξόμεθα· διὰ τοῦτο φεύξεσθε· καὶ εἴπατε Ἐπὶ κούφοις ἀναβάται ἐσόμεθα· διὰ τοῦτο κοῦφοι ἔσονται οἱ διώκοντες ὑμᾶς. <sup>17</sup>διὰ φωνὴν ἐνὸς φεύξονται χίλιοι, καὶ διὰ φωνὴν πέντε φεύξονται πολλοί, ἔως ἀν καταλειφθῆτε ὡς ἴστὸς ἐπ' ὄρους καὶ ὡς σημαίαν φέρων ἐπὶ βουνοῦ. <sup>18</sup>καὶ πάλιν μενεῖ ὁ θεὸς τοῦ οἰκτιρῆσαι ὑμᾶς καὶ διὰ τοῦτο ὑψωθήσεται τοῦ ἐλεῆσαι ὑμᾶς· διότι κριτής κύριος ὁ θεὸς ἡμῶν ἐστιν, καὶ ποῦ καταλείψετε τὴν δόξαν ὑμῶν; μακάριοι οἱ ἐμμένοντες ἐν αὐτῷ.

<sup>19</sup>Διότι λαὸς ἄγιος ἐν Σιων οἰκήσει, καὶ Ιερουσαλημ κλαυθμῷ ἔκλαυσεν Ἐλέγσόν με· ἐλεήσει σε τὴν φωνὴν τῆς κραυγῆς σου· ἡνίκα εἶδεν, ἐπήκουσέν σου. <sup>20</sup>καὶ δώσει κύριος ὑμῖν ἄρτον θλίψεως καὶ ὕδωρ στενόν, καὶ οὐκέτι μὴ ἐγγίσωσίν σοι οἱ πλανῶντές σε· ὅτι οἱ ὀφθαλμοί σου ὅψονται τοὺς πλανῶντάς σε, <sup>21</sup>καὶ τὰ ὕτα σου ἀκούσονται τοὺς λόγους τῶν ὄπίσω σε πλανησάντων, οἱ λέγοντες Αὕτη ἡ ὁδός, πορευθῶμεν ἐν αὐτῇ εἴτε δεξιὰ εἴτε ἀριστερά. <sup>22</sup>καὶ ἔξαρεῖς τὰ εἰδωλα τὰ περιηργυρωμένα καὶ τὰ περικεχρυσωμένα, λεπτὰ ποιήσεις καὶ λικμήσεις ὡς ὕδωρ ἀποκαθημένης καὶ ὡς κόπρον ὥσεις αὐτά. <sup>23</sup>τότε ἔσται ὁ ὑετὸς τῷ σπέρματι τῆς γῆς σου, καὶ ὁ ἄρτος τοῦ γενήματος τῆς γῆς σου ἔσται πλησμονὴ καὶ λιπαρός· καὶ βοσκηθήσεται σου τὰ κτήνη τῇ ἡμέρᾳ ἐκείνῃ τόπον πίονα καὶ εύρυχωρον, <sup>24</sup>οἱ ταῦροι ὑμῶν καὶ οἱ βόες οἱ ἐργαζόμενοι τὴν γῆν φάγονται ἄχυρα ἀναπεποιημένα

ἐν κριθῇ λελικημένα. <sup>25</sup>καὶ ἔσται ἐπὶ παντὸς ὄρους ὑψηλοῦ καὶ ἐπὶ παντὸς βουνοῦ μετεώρου ὕδωρ διαπορεύμενον ἐν τῇ ἡμέρᾳ ἐκείνῃ, ὅταν ἀπόλωνται πολλοὶ καὶ ὅταν πέσωσιν πύργοι. <sup>26</sup>καὶ ἔσται τὸ φῶς τῆς σελήνης ὡς τὸ φῶς τοῦ ἥλιου καὶ τὸ φῶς τοῦ ἥλιου ἔσται ἐπταπλάσιον ἐν τῇ ἡμέρᾳ, ὅταν οὐαίσηται κύριος τὸ σύντριμμα τοῦ λαοῦ αὐτοῦ, καὶ τὴν ὁδύνην τῆς πληγῆς σου ἴασεται.

<sup>27</sup>Ιδοὺ τὸ ὄνομα κυρίου διὰ χρόνου ἔρχεται πολλοῦ, καιόμενος ὁ θυμός, μετὰ δόξης τὸ λόγιον τῶν χειλέων αὐτοῦ, τὸ λόγιον ὄργῆς πλῆρες, καὶ ἡ ὄργὴ τοῦ θυμοῦ ὡς πῦρ ἔδεται. <sup>28</sup>καὶ τὸ πνεῦμα αὐτοῦ ὡς ὕδωρ ἐν φάραγγι σῦρον ἥξει ἔως τοῦ τραχήλου καὶ διαιρεθήσεται τοῦ ἔθνη ταράξαι ἐπὶ πλανήσει ματαίᾳ, καὶ διώξεται αὐτοὺς πλάνησις καὶ λήμφεται αὐτοὺς κατὰ πρόσωπον αὐτῶν. <sup>29</sup>μὴ διὰ παντὸς δεῖ ὑμᾶς εὐφραίνεσθαι καὶ εἰσπορεύεσθαι εἰς τὰ ἄγια μου διὰ παντὸς ὡσεὶ ἑορτάζοντας καὶ ὡσεὶ εὐφραινομένους εἰσελθεῖν μετὰ αὐλοῦ εἰς τὸ ὄρος τοῦ κυρίου πρὸς τὸν θεὸν τοῦ Ισραὴλ; <sup>30</sup>καὶ ἀκουστὴν ποιήσει ὁ θεὸς τὴν δόξαν τῆς φωνῆς αὐτοῦ καὶ τὸν θυμὸν τοῦ βραχίονος αὐτοῦ δείξει μετὰ θυμοῦ καὶ ὄργῆς καὶ φλογὸς κατεσθιούσης· κεραυνώσει βιαίως καὶ ὡς ὕδωρ καὶ χάλαζα συγκαταφερομένη βίᾳ. <sup>31</sup>διὰ γὰρ φωνὴν κυρίου ἡττηθήσονται Ἀσσύριοι τῇ πληγῇ, ἢ ἀν πατάξῃ αὐτούς. <sup>32</sup>καὶ ἔσται αὐτῷ κυκλόθεν, ὅθεν ἦν αὐτῷ ἡ ἐλπὶς τῆς βοηθείας, ἐφ' ἡ αὐτὸς ἐπεποίθει· αὐτοὶ μετὰ αὐλῶν καὶ κιθάρας πολεμήσουσιν αὐτὸν ἐκ μεταβολῆς. <sup>33</sup>σὺ γὰρ πρὸ ἡμερῶν ἀπαιτηθήσῃ· μὴ καὶ σοὶ ἡτοιμάσθη βασιλεύειν φάραγγα βαθεῖαν, ἔύλα κείμενα, πῦρ καὶ ἔύλα πολλά; ὁ θυμὸς κυρίου ὡς φάραγξ ὑπὸ θείου καιομένη.

**31** <sup>1</sup>Οὐαὶ οἱ καταβαίνοντες εἰς Αἴγυπτον ἐπὶ βοήθειαν, οἱ ἐφ' ἵπποις πεποιθότες καὶ ἐφ' ἄρμασιν, ἔστιν γὰρ πολλά, καὶ ἐφ' ἵπποις, πλῆθος σφόδρα, καὶ οὐκ ἥσαν πεποιθότες ἐπὶ τὸν ἄγιον τοῦ Ισραὴλ καὶ τὸν θεὸν οὐκ ἔξεζήτησαν. <sup>2</sup>καὶ αὐτὸς σοφὸς ἦγεν ἐπ' αὐτοὺς κακά, καὶ ὁ λόγος αὐτοῦ οὐ μὴ ἀθετηθῇ, καὶ ἐπαναστήσεται ἐπ' οἴκους ἀνθρώπων πονηρῶν καὶ ἐπὶ τὴν ἐλπίδα αὐτῶν τὴν ματαίαν, <sup>3</sup>Αἴγυπτιον ἀνθρωπὸν καὶ οὐ θεόν, ἵππων σάρκας καὶ οὐκ ἔστιν βοήθεια· ὁ δὲ κύριος ἐπάξει τὴν χεῖρα αὐτοῦ ἐπ' αὐτούς, καὶ κοπιάσουσιν οἱ βοηθοῦντες, καὶ ἄμα πάντες ἀπολοῦνται. <sup>4</sup>ὅτι οὕτως εἶπεν μοι κύριος "Ον τρόπον ἐὰν βοήσῃ ὁ λέων ἢ ὁ σκύμνος ἐπὶ τῇ θήρᾳ, ἢ ἔλαβεν, καὶ κεκράξῃ ἐπ' αὐτῇ, ἔως ἀν ἐμπλησθῇ τὰ ὄρη τῆς φωνῆς αὐτοῦ, καὶ ἡττηθήσαν καὶ τὸ πλῆθος τοῦ θυμοῦ ἐπτοήθησαν, οὕτως καταβήσεται κύριος σαβαωθ ἐπιστρατεῦσαι ἐπὶ τὸ ὄρος τὸ Σιων ἐπὶ τὰ ὄρη αὐτῆς. <sup>5</sup>ώς ὅρνεα πετόμενα, οὕτως ὑπερασπιεῖ κύριος ὑπὲρ Ιερουσαλημ καὶ ἔξελεῖται καὶ περιποιήσεται καὶ σώσει. <sup>6</sup>ἐπιστράφητε, οἱ τὴν βαθεῖαν βουλὴν βουλευόμενοι καὶ ἄνομον. <sup>7</sup>ὅτι τῇ ἡμέρᾳ ἐκείνῃ ἀπαρνήσονται οἱ ἀνθρωποι τὰ χειροποίητα αὐτῶν τὰ ἀργυρᾶ καὶ τὰ χρυσᾶ, ἢ ἐποίησαν αἱ χεῖρες αὐτῶν. <sup>8</sup>καὶ πεσεῖται Ασσουρ· οὐ μάχαιρα ἀνδρὸς οὐδὲ μάχαιρα ἀνθρώπου καταφάγεται αὐτὸν, καὶ φεύξεται οὐκ ἀπὸ προσώπου μαχαίρας· οἱ δὲ νεανίσκοι ἔσονται εἰς ἡττημα, <sup>9</sup>πέτρᾳ γὰρ περιλημφθήσονται ὡς χάρακι καὶ ἡττηθήσονται, ὁ δὲ φεύγων ἀλώσεται.

Τάδε λέγει κύριος Μακάριος ὃς ἔχει ἐν Σιων σπέρμα καὶ οἰκείους ἐν Ιερουσαλημ.

**32** <sup>1</sup>ἰδοὺ γὰρ βασιλεὺς δίκαιος βασιλεύσει, καὶ ἄρχοντες μετὰ κρίσεως ἀρξουσιν. <sup>2</sup>καὶ ἔσται ὁ ἀνθρωπὸς κρύπτων τοὺς λόγους αὐτοῦ καὶ κρυβήσεται ὡς ἀφ' ὑδάτος φερομένου· καὶ φανήσεται ἐν Σιων ὡς ποταμὸς φερόμενος ἔνδοξος ἐν γῇ διψώσῃ. <sup>3</sup>καὶ οὐκέτι ἔσονται πεποιθότες ἐπ' ἀνθρώποις, ἀλλὰ τὰ ὡτα δώσουσιν ἀκούειν. <sup>4</sup>καὶ ἡ καρδία τῶν ἀσθενούντων προσέξει τοῦ ἀκούειν, καὶ αἱ γλῶσσαι αἱ ψελλίζουσαι ταχὺ μαθήσονται λαλεῖν εἰρήνην. <sup>5</sup>καὶ οὐκέτι μὴ εἴπωσιν τῷ μωρῷ ἀρχεῖν, καὶ οὐκέτι μὴ εἴπωσιν οἱ ὑπηρέται σου Σίγα. <sup>6</sup>ὁ γὰρ μωρὸς μωρὰ λαλήσει, καὶ ἡ καρδία αὐτοῦ μάταια νοήσει τοῦ συντελεῖν ἄνομα καὶ λαλεῖν πρὸς κύριον πλάνησιν τοῦ διασπεῖραι ψυχὰς πεινώσας καὶ τὰς ψυχὰς τὰς διψώσας κενὰς ποιῆσαι. <sup>7</sup>ἡ γὰρ βουλὴ τῶν πονηρῶν ἄνομα βουλεύσεται καταφθεῖραι ταπεινοὺς ἐν λόγοις ἀδίκοις καὶ διασκεδάσαι λόγους ταπεινῶν ἐν κρίσει. <sup>8</sup>οἱ δὲ εὔσεβεῖς συνετὰ ἐβουλεύσαντο, καὶ αὕτη ἡ βουλὴ μενεῖ.

<sup>9</sup>Τυναῖκες πλούσιαι, ἀνάστητε καὶ ἀκούσατε τῆς φωνῆς μου· θυγατέρες ἐν ἐλπίδι, ἀκούσατε τοὺς λόγους μου. <sup>10</sup>ἥμέρας ἐνιαυτοῦ μνείαν ποιήσασθε ἐν ὁδύνῃ μετ' ἐλπίδος· ἀνήλωται ὁ τρύγητος, πέπαυται ὁ σπόρος καὶ οὐκέτι μὴ ἔλθῃ. <sup>11</sup>ἐκστητε, λυπήθητε, αἱ πεποιθυῖαι, ἐκδύσασθε, γυμναὶ γένεσθε, περιζώσασθε σάκκους τὰς ὁσφύας <sup>12</sup>καὶ ἐπὶ τῶν μαστῶν κόπτεσθε ἀπὸ ἀγροῦ ἐπιθυμήματος καὶ ἀμπέλου γενήματος. <sup>13</sup>ἡ γῇ τοῦ λαοῦ μου ἀκανθα καὶ χόρτος ἀναβήσεται, καὶ ἐκ πάσης οἰκίας εὐφροσύνη ἀρθήσεται· πόλις πλουσία, <sup>14</sup>οἶκοι ἐγκαταλελειμμένοι πλοῦτον πόλεως καὶ οἴκους ἐπιθυμητοὺς ἀφήσουσιν· καὶ ἔσονται αἱ κῶμαι σπήλαια ἕως τοῦ αἰῶνος, εὐφροσύνη ὅνων ἀγρίων, βοσκήματα ποιμένων, <sup>15</sup>ἔως ἀν ἐπέλθῃ ἐφ' ὑμᾶς πνεῦμα ἀφ' ὑψηλοῦ. καὶ ἔσται ἔρημος ὁ Χερμελ, καὶ ὁ Χερμελ εἰς δρυμὸν λογισθήσεται. <sup>16</sup>καὶ ἀναπαύσεται ἐν τῇ ἔρημῳ κρίμα, καὶ δικαιοσύνη ἐν τῷ Καρμήλῳ κατοικήσει. <sup>17</sup>καὶ ἔσται τὰ ἔργα τῆς δικαιοσύνης εἰρήνη, καὶ κρατήσει ἡ δικαιοσύνη ἀνάπαυσιν, καὶ πεποιθότες ἔως τοῦ αἰῶνος. <sup>18</sup>καὶ κατοικήσει ὁ λαὸς αὐτοῦ ἐν πόλει εἰρήνης καὶ ἐνοικήσει πεποιθώς, καὶ ἀναπαύσονται μετὰ πλούτου. <sup>19</sup>ἡ δὲ χάλαζα ἐὰν καταβῇ, οὐκ ἐφ' ὑμᾶς ἥξει. καὶ ἔσονται οἱ ἐνοικοῦντες ἐν τοῖς δρυμοῖς πεποιθότες ὡς οἱ ἐν τῇ πεδινῇ. <sup>20</sup>μακάριοι οἱ σπείροντες ἐπὶ πᾶν ὄδωρ, οὖς βοῦς καὶ ὄνος πατεῖ.

**33** <sup>1</sup>Οὐαὶ τοῖς ταλαιπωροῦσιν ὑμᾶς, ὑμᾶς δὲ οὐδεὶς ποιεῖ ταλαιπώρους, καὶ ὁ ἀθετῶν ὑμᾶς οὐκ ἀθετεῖ· ἀλώσονται οἱ ἀθετοῦντες καὶ παραδοθήσονται καὶ ὡς σῆς ἐπὶ ἴματίου οὔτως ἡττηθήσονται. <sup>2</sup>κύριε, ἐλέησον ὑμᾶς, ἐπὶ σοὶ γὰρ πεποιθαμεν· ἐγενήθη τὸ σπέρμα τῶν ἀπειθούντων εἰς ἀπώλειαν, ἡ δὲ σωτηρία ἡμῶν ἐν καιρῷ θλίψεως. <sup>3</sup>διὰ φωνὴν τοῦ φόβου σου ἐξέστησαν λαοὶ ἀπὸ τοῦ φόβου σου, καὶ διεσπάρησαν τὰ ἔθνη. <sup>4</sup>νῦν δὲ συναχθήσεται τὰ σκῦλα ὑμῶν μικροῦ καὶ μεγάλου· ὃν τρόπον ἐάν τις συναγάγῃ ἀκρίδας, οὔτως ἐμπαίξουσιν ὑμῖν. <sup>5</sup>ἄγιος ὁ θεὸς ὁ κατοικῶν ἐν ὑψηλοῖς, ἐνεπλήσθη Σιων κρίσεως καὶ δικαιοσύνης. <sup>6</sup>ἐν νόμῳ παραδοθήσονται, ἐν θησαυροῖς ἡ σωτηρία ἡμῶν, ἐκεῖ σοφία καὶ ἐπιστήμη καὶ εὔσεβεια πρὸς τὸν κύριον. οὗτοί εἰσιν θησαυροὶ δικαιοσύνης. <sup>7</sup>ἰδοὺ δὴ ἐν τῷ φόβῳ ὑμῶν αὐτοὶ φοβηθήσονται· οὓς ἐφοβεῖσθε, φοβηθήσονται ἀφ' ὑμῶν· ἄγγελοι γὰρ ἀποσταλήσονται ἀξιοῦντες εἰρήνην πικρῶς κλαίοντες παρακαλοῦντες εἰρήνην. <sup>8</sup>ἔρημων θήσονται γὰρ αἱ τούτων ὄδοι·

πέπαινται ὁ φόβος τῶν ἔθνῶν, καὶ ἡ πρὸς τούτους διαθήκη αἱρεται, καὶ οὐ μὴ λογίσησθε αὐτοὺς ἀνθρώπους. <sup>9</sup>ἐπένθησεν ἡ γῆ, ἡσχύνθη ὁ Λίβανος, ἔλη ἐγένετο ὁ Σαρων. φανερὰ ἔσται ἡ Γαλιλαία καὶ ὁ Κάρμηλος. <sup>10</sup>νῦν ἀναστήσομαι, λέγει κύριος, νῦν δοξασθήσομαι, νῦν ὑψωθήσομαι. <sup>11</sup>νῦν ὅψεσθε, νῦν αἰσθηθήσεσθε· ματαία ἔσται ἡ ἴσχυς τοῦ πνεύματος ὑμῶν, πῦρ ὑμᾶς κατέδεται. <sup>12</sup>καὶ ἔσονται ἔθνη κατακεκαυμένα ὡς ἄκανθα ἐν ἀγρῷ ἐρριμμένη καὶ κατακεκαυμένη. <sup>13</sup>ἀκούσονται οἱ πόρρωθεν ἀ ἐποίησα, γνώσονται οἱ ἐγγίζοντες τὴν ἴσχυν μου. <sup>14</sup>ἀπέστησαν οἱ ἐν Σιων ἄνομοι, λήμψεται τρόμος τοὺς ἀσεβεῖς· τίς ἀναγγελεῖ ὑμῖν ὅτι πῦρ καίεται; τίς ἀναγγελεῖ ὑμῖν τὸν τόπον τὸν αἰώνιον; <sup>15</sup>πορευόμενος ἐν δικαιοσύνῃ, λαλῶν εὐθεῖαν ὁδόν, μισῶν ἀνομίαν καὶ ἀδικίαν καὶ τὰς χεῖρας ἀποσειόμενος ἀπὸ δώρων, βαρύνων τὰ ὕτα ἵνα μὴ ἀκούσῃ κρίσιν αἴματος, καμμύων τοὺς ὁφθαλμοὺς ἵνα μὴ ἴδῃ ἀδικίαν, <sup>16</sup>οὗτος οἰκήσει ἐν ὑψηλῷ σπηλαίῳ πέτρας ἴσχυρᾶς· ἄρτος αὐτῷ δοθήσεται, καὶ τὸ ὅδωρ αὐτοῦ πιστόν. <sup>17</sup>βασιλέα μετὰ δόξης ὅψεσθε, καὶ οἱ ὁφθαλμοὶ ὑμῶν ὅψονται γῆν πόρρωθεν. <sup>18</sup>ἡ Ψυχὴ ὑμῶν μελετήσει φόβον· ποῦ εἰσιν οἱ γραμματικοί; ποῦ εἰσιν οἱ συμβουλεύοντες; ποῦ ἔστιν ὁ ἀριθμὸν τοὺς τρεφομένους <sup>19</sup>μικρὸν καὶ μέγαν λαόν; ὃ οὐ συνεβούλεύσαντο οὐδὲ ἥδει βαθύφωνον ὥστε μὴ ἀκοῦσαι λαὸς πεφαυλισμένος, καὶ οὐκ ἔστιν τῷ ἀκούοντι σύνεσις. <sup>20</sup>ἰδοὺ Σιων ἡ πόλις τὸ σωτήριον ἡμῶν· οἱ ὁφθαλμοί σου ὅψονται Ιερουσαλημ, πόλις πλούσια, σκηναὶ αἱ οὐ μὴ σεισθῶσιν, οὐδὲ μὴ κινηθῶσιν οἱ πάσσαλοι τῆς σκηνῆς αὐτῆς εἰς τὸν αἰῶνα χρόνον, οὐδὲ τὰ σχοινία αὐτῆς οὐ μὴ διαρραγῶσιν. <sup>21</sup>ὅτι τὸ ὄνομα κυρίου μέγα ὑμῖν· τόπος ὑμῖν ἔσται, ποταμοὶ καὶ διώρυγες πλατεῖς καὶ εὔρυχωροι· οὐ πορεύσῃ ταύτην τὴν ὁδόν, οὐδὲ πορεύσεται πλοῖον ἐλαῦνον. <sup>22</sup>ὁ γὰρ θεός μου μέγας ἔστιν, οὐ παρελεύσεται με κύριος· κριτής ἡμῶν κύριος, ἄρχων ἡμῶν κύριος, βασιλεὺς ἡμῶν κύριος, οὗτος ἡμᾶς σώσει. <sup>23</sup>έρρραγησαν τὰ σχοινία σου, ὅτι οὐκ ἐνίσχυσεν· ὁ ιστός σου ἔκλινεν, οὐ χαλάσει τὰ ιστία· οὐκ ἀρεῖ σημεῖον, ἔως οὖ παραδοθῇ εἰς προνομήν· τοίνυν πολλοὶ χωλοὶ προνομήν ποιήσουσιν. <sup>24</sup>καὶ οὐ μὴ εἴπῃ Κοπιῶ ὁ λαὸς ὁ ἐνοικῶν ἐν αὐτοῖς· ἀφέθη γὰρ αὐτοῖς ἡ ἀμαρτία.

**34** <sup>1</sup>Προσαγάγετε, ἔθνη, καὶ ἀκούσατε, ἄρχοντες· ἀκουσάτω ἡ γῆ καὶ οἱ ἐν αὐτῇ, ἡ οἰκουμένη καὶ ὁ λαὸς ὁ ἐν αὐτῇ. <sup>2</sup>διότι θυμὸς κυρίου ἐπὶ πάντα τὰ ἔθνη καὶ ὄργῃ ἐπὶ τὸν ἀριθμὸν αὐτῶν τοῦ ἀπολέσαι αὐτοὺς καὶ παραδοῦναι αὐτοὺς εἰς σφαγήν. <sup>3</sup>οἱ δὲ τραυματίαι αὐτῶν ρίφήσονται καὶ οἱ νεκροί, καὶ ἀναβήσεται αὐτῶν ἡ ὀσμή, καὶ βραχήσεται τὰ ὅρη ἀπὸ τοῦ αἵματος αὐτῶν. <sup>4</sup>καὶ ἔλιγήσεται ὁ οὐρανὸς ὡς βιβλίον, καὶ πάντα τὰ ἄστρα πεσεῖται ὡς φύλα ἐξ ἀμπέλου καὶ ὡς πίπτει φύλα ἀπὸ συκῆς. <sup>5</sup>έμεθύσθη ἡ μάχαιρά μου ἐν τῷ οὐρανῷ· ἵδού ἐπὶ τὴν Ιδουμαίαν καταβήσεται καὶ ἐπὶ τὸν λαὸν τῆς ἀπωλείας μετὰ κρίσεως. <sup>6</sup>ἡ μάχαιρα κυρίου ἐνεπλήσθη αἵματος, ἐπαχύνθη ἀπὸ στέατος ἀρνῶν καὶ ἀπὸ στέατος τράγων καὶ κριῶν· ὅτι θυσία κυρίων ἐν Βοσρ καὶ σφαγὴ μεγάλη ἐν τῇ Ιδουμαίᾳ. <sup>7</sup>καὶ συμπεσοῦνται οἱ ἀδροὶ μετ' αὐτῶν καὶ οἱ κριοὶ καὶ οἱ ταῦροι, καὶ μεθυσθήσεται ἡ γῆ ἀπὸ τοῦ αἵματος καὶ ἀπὸ τοῦ στέατος αὐτῶν ἐμπλησθήσεται. <sup>8</sup>ἡμέρα γὰρ κρίσεως κυρίου καὶ ἐνιαυτὸς ἀνταποδόσεως κρίσεως Σιων. <sup>9</sup>καὶ στραφήσονται αὐτῆς αἱ φάραγγες εἰς πίσταν καὶ ἡ γῆ αὐτῆς εἰς θεῖον, καὶ ἔσται αὐτῆς ἡ γῆ καιομένη ὡς πίστα <sup>10</sup>νυκτὸς καὶ ἡμέρας καὶ οὐ σβεσθήσεται εἰς

τὸν αἰῶνα χρόνον, καὶ ἀναβήσεται ὁ καπνὸς αὐτῆς ἄνω· εἰς γενεὰς ἐρημωθήσεται καὶ εἰς χρόνον πολύν. <sup>11</sup>καὶ κατοικήσουσιν ἐν αὐτῇ ὅρνεα καὶ ἔχῖνοι καὶ ἵβεις καὶ κόρακες, καὶ ἐπιβληθήσεται ἐπ' αὐτὴν σπαρτίον γεωμετρίας ἐρήμου, καὶ ὄνοκένταυροι οἰκήσουσιν ἐν αὐτῇ. <sup>12</sup>οἱ ἄρχοντες αὐτῆς οὐκ ἔσονται· οἱ γὰρ βασιλεῖς αὐτῆς καὶ οἱ ἄρχοντες αὐτῆς καὶ οἱ μεγιστᾶνες αὐτῆς ἔσονται εἰς ἀπώλειαν. <sup>13</sup>καὶ ἀναφύσει εἰς τὰς πόλεις αὐτῶν ἀκάνθινα ἔυλα καὶ εἰς τὰ ὄχυρώματα αὐτῆς, καὶ ἔσται ἔπαυλις σειρήνων καὶ αὐλὴ στρουθῶν. <sup>14</sup>καὶ συναντήσουσιν δαιμόνια ὄνοκενταύροις καὶ βοήσουσιν ἔτερος πρὸς τὸν ἔτερον· ἐκεῖ ἀναπαύσονται ὄνοκένταυροι, εὗρον γὰρ αὐτοῖς ἀνάπαυσιν. <sup>15</sup>ἐκεῖ ἐνόστευσεν ἔχῖνος, καὶ ἔσωσεν ἡ γῆ τὰ παιδία αὐτῆς μετὰ ἀσφαλείας· ἐκεῖ ἔλαφοι συνήντησαν καὶ εἶδον τὰ πρόσωπα ἀλλήλων. <sup>16</sup>ἀριθμῷ παρῆλθον, καὶ μία αὐτῶν οὐκ ἀπώλετο, ἐτέρα τὴν ἐτέραν οὐκ ἐζήτησαν· ὅτι κύριος ἐνετείλατο αὐτοῖς, καὶ τὸ πνεῦμα αὐτοῦ συνήγαγεν αὐτάς. <sup>17</sup>καὶ αὐτὸς ἐπιβαλεῖ αὐτοῖς κλήρους, καὶ ἡ χεὶρ αὐτοῦ διεμέρισεν βόσκεσθαι· εἰς τὸν αἰῶνα χρόνον κληρονομήσετε, εἰς γενεὰς γενεῶν ἀναπαύσονται ἐπ' αὐτῆς.

**35** <sup>1</sup>Εὐφράνθητι, ἐρημος διψῶσα, ἀγαλλιάσθω ἐρημος καὶ ἀνθείτω ὡς κρίνον, <sup>2</sup>καὶ ἔξανθήσει καὶ ἀγαλλιάσεται τὰ ἐρημα τοῦ Ιορδάνου· καὶ ἡ δόξα τοῦ Λιβάνου ἐδόθη αὐτῇ καὶ ἡ τιμὴ τοῦ Καρμήλου, καὶ ὁ λαός μου ὅψεται τὴν δόξαν κυρίου καὶ τὸ ὑψος τοῦ θεοῦ. <sup>3</sup>ἰσχύσατε, χεῖρες ἀνειμέναι καὶ γόνατα παραλελυμένα· <sup>4</sup>παρακαλέσατε, οἱ ὀλιγόψυχοι τῇ διανοίᾳ· ἰσχύσατε, μὴ φοβεῖσθε· ἴδοὺ ὁ θεὸς ἡμῶν κρίσιν ἀνταποδίδωσιν καὶ ἀνταποδώσει, αὐτὸς ἥξει καὶ σώσει ἡμᾶς. <sup>5</sup>τότε ἀνοιχθήσονται ὁφθαλμοὶ τυφλῶν, καὶ ὥτα κωφῶν ἀκούσονται. <sup>6</sup>τότε ἀλεῖται ὡς ἔλαφος ὁ χωλός, καὶ τρανὴ ἔσται γλῶσσα μογιλάλων, ὅτι ἐρράγη ἐν τῇ ἐρήμῳ ὕδωρ καὶ φάραγξ ἐν γῇ διψῶσῃ, <sup>7</sup>καὶ ἡ ἄνυδρος ἔσται εἰς ἔλη, καὶ εἰς τὴν διψῶσαν γῆν πηγὴν ὕδατος ἔσται· ἐκεῖ εὐφροσύνη ὄρνεών, ἔπαυλις καλάμου καὶ ἔλη. <sup>8</sup>ἐκεῖ ἔσται ὁδὸς καθαρὰ καὶ ὁδὸς ἀγία κληθήσεται, καὶ οὐ μὴ παρέλθῃ ἐκεῖ ἀκάθαρτος, οὐδὲ ἔσται ἐκεῖ ὁδὸς ἀκάθαρτος· οἱ δὲ διεσπαρμένοι πορεύσονται ἐπ' αὐτῆς καὶ οὐ μὴ πλανηθῶσιν. <sup>9</sup>καὶ οὐδὲ ἔσται ἐκεῖ λέων, οὐδὲ τῶν θηρίων τῶν πονηρῶν οὐ μὴ ἀναβῇ ἐπ' αὐτὴν οὐδὲ μὴ εύρεθῇ ἐκεῖ, ἀλλὰ πορεύσονται ἐν αὐτῇ λελυτρωμένοι. <sup>10</sup>καὶ συνηγμένοι διὰ κύριον ἀποστραφήσονται καὶ ἥξουσιν εἰς Σιων μετ' εὐφροσύνης, καὶ εὐφροσύνη αἰώνιος ὑπὲρ κεφαλῆς αὐτῶν· ἐπὶ γὰρ κεφαλῆς αὐτῶν αἴνεσις καὶ ἀγαλλίαμα, καὶ εὐφροσύνη καταλήμψεται αὐτούς, ἀπέδρα ὁδύνη καὶ λύπη καὶ στεναγμός.

**36** <sup>1</sup>Καὶ ἐγένετο τοῦ τεσσαρεσκαιδεκάτου ἔτους βασιλεύοντος Εζεκιου ἀνέβη Σενναχηριμ βασιλεὺς Ἀσσυρίων ἐπὶ τὰς πόλεις τῆς Ιουδαίας τὰς ὄχυράς καὶ ἔλαβεν αὐτάς. <sup>2</sup>καὶ ἀπέστειλεν βασιλεὺς Ἀσσυρίων Ραψακην ἐκ Λαχις εἰς Ιερουσαλημ πρὸς τὸν βασιλέα Εζεκιαν μετὰ δυνάμεως πολλῆς, καὶ ἔστη ἐν τῷ ὑδραγωγῷ τῆς κολυμβήθρας τῆς ἄνω ἐν τῇ ὁδῷ τοῦ ἀγροῦ τοῦ γναφέως. <sup>3</sup>καὶ ἐξῆλθεν πρὸς αὐτὸν Ελιακιμ ὁ τοῦ Χελκιού ὁ οἰκονόμος καὶ Σομνας ὁ γραμματεὺς καὶ Ιωαχ ὁ τοῦ Ασαφ ὁ ὑπομνηματογράφος. <sup>4</sup>καὶ εἶπεν αὐτοῖς Ραψακης Εἴπατε Εζεκια Τάδε λέγει ὁ βασιλεὺς ὁ μέγας βασιλεὺς Ἀσσυρίων Τί πεποιθὼς εἶ; <sup>5</sup>μὴ ἐν βουλῇ ἢ λόγοις χειλέων παράταξις γίνεται; καὶ νῦν

ἐπὶ τίνι πέποιθας ὅτι ἀπειθεῖς μοι; οἶδον πεποιθὼς εἴ̄ ἐπὶ τὴν ῥάβδον τὴν καλαμίνην τὴν τεθλασμένην ταύτην, ἐπ’ Αἴγυπτον· ὃς ἀν ἐπ’ αὐτὴν ἐπιστηρισθῆ, εἰσελεύσεται εἰς τὴν χεῖρα αὐτοῦ· οὕτως ἐστὶν Φαραω βασιλεὺς Αἰγύπτου καὶ πάντες οἱ πεποιθότες ἐπ’ αὐτῷ. <sup>7</sup>εἰ δὲ λέγετε Ἐπὶ κύριον τὸν θεὸν ἡμῶν πεποιθαμεν, <sup>8</sup>νῦν μείχθητε τῷ κυρίῳ μου τῷ βασιλεῖ Ἀσσυρίων, καὶ δώσω ὑμῖν δισχιλίαν ἵππων, εἰ δυνήσεσθε δοῦναι ἀναβάτας ἐπ’ αὐτούς. <sup>9</sup>καὶ πᾶς δύνασθε ἀποστρέψαι εἰς πρόσωπον τοπάρχου ἐνός; οἰκέται εἰσὶν οἱ πεποιθότες ἐπ’ Αἴγυπτίοις εἰς ἵππον καὶ ἀναβάτην. <sup>10</sup>καὶ νῦν μὴ ἄνευ κυρίου ἀνέβημεν ἐπὶ τὴν χώραν ταύτην πολεμῆσαι αὐτήν; <sup>11</sup>καὶ εἴπεν πρὸς αὐτὸν Ελιακιμ καὶ Σομνας καὶ Ιωαχ Λάλησον πρὸς τοὺς παῖδας σου Συριστί, ἀκούομεν γὰρ ἡμεῖς, καὶ μὴ λάλει πρὸς ἡμᾶς Ιουδαϊστί· καὶ ἵνα τί λαλεῖς εἰς τὰ ὤτα τῶν ἀνθρώπων τῶν ἐπὶ τῷ τείχει; <sup>12</sup>καὶ εἴπεν Ραψακῆς πρὸς αὐτούς Μὴ πρὸς τὸν κύριον ὑμῶν ἡ πρὸς ὑμᾶς ἀπέσταλκέν με ὁ κύριός μου λαλῆσαι τοὺς λόγους τούτους; οὐχὶ πρὸς τὸν ἀνθρώπους τὸν καθημένους ἐπὶ τῷ τείχει, ἵνα φάγωσιν κόπρον καὶ πίωσιν οὕρον μεθ’ ὑμῶν ἄμα; <sup>13</sup>καὶ ἔστη Ραψακῆς καὶ ἐβόησεν φωνῇ μεγάλῃ Ιουδαϊστὶ καὶ εἴπεν Ἀκούσατε τοὺς λόγους τοῦ βασιλέως τοῦ μεγάλου βασιλέως Ἀσσυρίων <sup>14</sup>Τάδε λέγει ὁ βασιλεὺς Μὴ ἀπατάτω ὑμᾶς Εζεκιας λόγοις, οἱ οὓς δυνήσονται ρύσασθαι ὑμᾶς. <sup>15</sup>καὶ μὴ λεγέτω ὑμῖν Εζεκιας ὅτι Ῥύσεται ὑμᾶς ὁ θεός, καὶ οὐ μὴ παραδοθῇ ἡ πόλις αὕτη ἐν χειρὶ βασιλέως Ἀσσυρίων. <sup>16</sup>μὴ ἀκούετε Εζεκιου. τάδε λέγει ὁ βασιλεὺς Ἀσσυρίων Εἰ βούλεσθε εὐλογηθῆναι, ἐκπορεύεσθε πρός με καὶ φάγεσθε ἔκαστος τὴν ἀμπελὸν αὐτοῦ καὶ τὰς συκᾶς καὶ πίεσθε ὕδωρ τοῦ λάκκου ὑμῶν, <sup>17</sup>ἔως ἂν ἔλθω καὶ λάβω ὑμᾶς εἰς γῆν ὡς ἡ γῆ ὑμῶν, γῆ σίτου καὶ οἴνου καὶ ἄρτων καὶ ἀμπελῶνων. <sup>18</sup>μὴ ὑμᾶς ἀπατάτω Εζεκιας λέγων Ὁ θεὸς ὑμῶν ρύσεται ὑμᾶς. μὴ ἐρρύσαντο οἱ θεοὶ τῶν ἔθνῶν ἔκαστος τὴν ἐαυτοῦ χώραν ἐκ χειρὸς βασιλέως Ἀσσυρίων; <sup>19</sup>ποῦ ἔστιν ὁ θεὸς Αιμαθ καὶ Αρφαθ; καὶ ποῦ ὁ θεὸς τῆς πόλεως Σεπφαριμ; μὴ ἐδύναντο ρύσασθαι Σαμάρειαν ἐκ χειρός μου; <sup>20</sup>τίς τῶν θεῶν πάντων τῶν ἔθνῶν τούτων ἐρρύσατο τὴν γῆν αὐτοῦ ἐκ τῆς χειρός μου, ὅτι ρύσεται ὁ θεὸς Ιερουσαλημ ἐκ χειρός μου; <sup>21</sup>καὶ ἐσιώπησαν, καὶ οὐδεὶς ἀπεκρίθη αὐτῷ λόγον διὰ τὸ προστάξαι τὸν βασιλέα μηδένα ἀποκριθῆναι.

<sup>22</sup>Καὶ εἰσῆλθεν Ελιακιμ ὁ τοῦ Χελκιου ὁ οἰκονόμος καὶ Σομνας ὁ γραμματεὺς τῆς δυνάμεως καὶ Ιωαχ ὁ τοῦ Ασαφ ὁ ὑπομνηματογράφος πρὸς Εζεκιαν ἐσχισμένοι τοὺς χιτῶνας καὶ ἀπήγγειλαν αὐτῷ τοὺς λόγους Ραψακου.

37 <sup>1</sup>καὶ ἐγένετο ἐν τῷ ἀκοῦσαι τὸν βασιλέα Εζεκιαν ἔσχισεν τὰ ἴματα καὶ σάκκον περιεβάλετο καὶ ἀνέβη εἰς τὸν οἶκον κυρίου. <sup>2</sup>καὶ ἀπέστειλεν Ελιακιμ τὸν οἰκονόμον καὶ Σομναν τὸν γραμματέα καὶ τοὺς πρεσβυτέρους τῶν ἱερέων περιβεβλημένους σάκκους πρὸς Ησαιαν υἱὸν Αμως τὸν προφήτην, <sup>3</sup>καὶ εἴπαν αὐτῷ Τάδε λέγει Εζεκιας Ἡμέρα θλίψεως καὶ ὀνειδισμοῦ καὶ ἐλεγμοῦ καὶ ὄργης ἡ σήμερον ἡμέρα, ὅτι ἡκεὶ ἡ ὠδῖν τῇ τικτούσῃ, ἵσχυν δὲ οὐκ ἔχει τοῦ τεκεῖν. <sup>4</sup>εἰσακούσαι κύριος ὁ θεός σου τοὺς λόγους Ραψακου, οὓς ἀπέστειλεν βασιλεὺς Ἀσσυρίων ὀνειδίζειν θεὸν ζῶντα καὶ ὀνειδίζειν λόγους, οὓς ἤκουσεν κύριος ὁ θεός σου· καὶ δεηθήσῃ πρὸς κύριον τὸν θεόν σου περὶ τῶν

καταλελειμμένων τούτων. <sup>5</sup>καὶ ἥλθον οἱ παῖδες τοῦ βασιλέως πρὸς Ἡσαιαν, <sup>6</sup>καὶ εἶπεν αὐτοῖς Ἡσαιας Οὔτως ἐρεῖτε πρὸς τὸν κύριον ὑμῶν Τάδε λέγει κύριος Μὴ φοβηθῆσι ἀπὸ τῶν λόγων, ὃν ἤκουσας, οὓς ὠνείδισάν με οἱ πρέσβεις βασιλέως Ἀσσυρίων. <sup>7</sup>ἰδοὺ ἐγὼ ἐμβαλῶ εἰς αὐτὸν πνεῦμα, καὶ ἀκούσας ἀγγελίαν ἀποστραφήσεται εἰς τὴν χώραν αὐτοῦ καὶ πεσεῖται μαχαίρᾳ ἐν τῇ γῇ αὐτοῦ.

<sup>8</sup>Καὶ ἀπέστρεψεν Ραψακης καὶ κατέλαβεν πολιορκοῦντα τὸν βασιλέα Λομναν. καὶ ἤκουσεν βασιλεὺς Ἀσσυρίων ὅτι <sup>9</sup>ἐξῆλθεν Θαρακα βασιλεὺς Αἰθιόπων πολιορκῆσαι αὐτόν· καὶ ἀκούσας ἀπέστρεψεν καὶ ἀπέστειλεν ἀγγέλους πρὸς Εζεκιαν λέγων <sup>10</sup>Οὔτως ἐρεῖτε Εζεκια βασιλεῖ τῆς Ιουδαίας Μή σε ἀπατάτω ὁ θεός σου, ἐφ' ᾧ πεποιθώς εἴς ἐπ' αὐτῷ λέγων Οὐ μὴ παραδοθῇ Ιερουσαλημ εἰς χεῖρας βασιλέως Ἀσσυρίων. <sup>11</sup>ἡ οὐκ ἤκουσας ἢ ἐποίησαν βασιλεῖς Ἀσσυρίων πᾶσαν τὴν γῆν ὡς ἀπώλεσαν; <sup>12</sup>μὴ ἐρρύσαντο αὐτοὺς οἱ θεοὶ τῶν ἔθνῶν, οὓς οἱ πατέρες μου ἀπώλεσαν, τὴν τε Γωζαν καὶ Χαρραν καὶ Ραφες, αἵ εἰσιν ἐν χώρᾳ Θεμαδ; <sup>13</sup>ποῦ εἰσιν οἱ βασιλεῖς Αιμαθ καὶ Αρφαθ καὶ πόλεως Σεπφαριμ, Αναγ, Ουγαυα; — <sup>14</sup>καὶ ἔλαβεν Εζεκιας τὸ βιβλίον παρὰ τῶν ἀγγέλων καὶ ἦνοιξεν αὐτὸν ἐναντίον κυρίου, <sup>15</sup>καὶ προσεύξατο Εζεκιας πρὸς κύριον λέγων <sup>16</sup>Κύριε σαβαωθ ὁ θεὸς Ισραὴλ ὁ καθήμενος ἐπὶ τῶν χερουβιν, σὺ θεὸς μόνος εἴς πάσης βασιλείας τῆς οἰκουμένης, σὺ ἐποίησας τὸν οὐρανὸν καὶ τὴν γῆν. <sup>17</sup>εἰσάκουσον, κύριε, εἰσβλεψον, κύριε, καὶ ίδε τοὺς λόγους, οὓς ἀπέστειλεν Σενναχηριμ ὄνειδίζειν θεὸν ζῶντα. <sup>18</sup>ἐπ' ἀληθείας γὰρ ἡρήμωσαν βασιλεῖς Ἀσσυρίων τὴν οἰκουμένην ὅλην καὶ τὴν χώραν αὐτῶν <sup>19</sup>καὶ ἐνέβαλον τὰ εἰδῶλα αὐτῶν εἰς τὸ πῦρ, οὐ γὰρ θεοὶ ἦσαν ἀλλὰ ἔργα χειρῶν ἀνθρώπων, ξύλα καὶ λίθοι, καὶ ἀπώλεσαν αὐτούς. <sup>20</sup>σὺ δέ, κύριε ὁ θεὸς ἡμῶν, σῶσον ἡμᾶς ἐκ χειρὸς αὐτῶν, ἵνα γνῶ πᾶσα βασιλεία τῆς γῆς ὅτι σὺ εἴς ὁ θεὸς μόνος.

<sup>21</sup>Καὶ ἀπεστάλη Ἡσαιας υἱὸς Αμως πρὸς Εζεκιαν καὶ εἶπεν αὐτῷ Τάδε λέγει κύριος ὁ θεὸς Ισραὴλ "Ηκουσα ἢ προσηύξω πρός με περὶ Σενναχηριμ βασιλέως Ἀσσυρίων. <sup>22</sup>οὗτος ὁ λόγος, δν ἐλάλησεν περὶ αὐτοῦ ὁ θεός Ἐφαύλισέν σε καὶ ἐμκτήρισέν σε παρθένος θυγάτηρ Σιων, ἐπὶ σοὶ κεφαλὴν ἐκίνησεν θυγάτηρ Ιερουσαλημ. <sup>23</sup>τίνα ὡνείδισας καὶ παρώξυνας; ἡ πρὸς τίνα ὑψωσας τὴν φωνὴν σου; καὶ οὐκ ἦρας εἰς ὑψος τοὺς ὁφθαλμούς σου εἰς τὸν ἄγιον τοῦ Ισραὴλ. <sup>24</sup>ὅτι δι' ἀγγέλων ὡνείδισας κύριον· σὺ γὰρ εἴπας Τῷ πλήθει τῶν ἀρμάτων ἐγὼ ἀνέβην εἰς ὑψος ὁρέων καὶ εἰς τὰ ἔσχατα τοῦ Λιβάνου καὶ ἔκοψα τὸ ὑψος τῆς κέδρου αὐτοῦ καὶ τὸ κάλλος τῆς κυπαρίσου καὶ εἰσῆλθον εἰς ὑψος μέρους τοῦ δρυμοῦ <sup>25</sup>καὶ ἔθηκα γέφυραν καὶ ἡρήμωσα ὄδατα καὶ πᾶσαν συναγωγὴν ὄδατος. <sup>26</sup>οὐ ταῦτα ἤκουσας πάλαι, ἀ ἐγὼ ἐποίησα; ἐξ ἀρχαίων ἡμερῶν συνέταξα, νῦν δὲ ἐπέδειξα ἐξερημῶσαι ἔθνη ἐν ὁχυροῖς καὶ ἐνοικοῦντας ἐν πόλεσιν ὁχυραῖς. <sup>27</sup>ἀνῆκα τὰς χεῖρας, καὶ ἐξηράνθησαν καὶ ἐγένοντο ὡς χόρτος ξηρὸς ἐπὶ δωμάτων καὶ ὡς ἄγρωστις. <sup>28</sup>νῦν δὲ τὴν ἀνάπαυσίν σου καὶ τὴν ἔξοδόν σου καὶ τὴν εἰσοδόν σου ἐγὼ ἐπίσταμαι. <sup>29</sup>δ δὲ θυμός σου, δν ἐθυμώθης, καὶ ἡ πικρία σου ἀνέβη πρὸς με, καὶ ἐμβαλῶ φιμὸν εἰς τὴν ρῖνά σου καὶ χαλινὸν εἰς τὰ χείλη σου καὶ ἀποστρέψω σε τῇ ὁδῷ, ἥ ἥλθες ἐν αὐτῇ. <sup>30</sup>τοῦτο δέ σοι τὸ σημεῖον· φάγε τοῦτον τὸν ἐνιαυτὸν ἀ ἔσπαρκας, τῷ δὲ ἐνιαυτῷ τῷ δευτέρῳ τὸ κατάλειμμα, τῷ δὲ τρίτῳ σπείραντες ἀμήσατε καὶ φυτεύσατε ἀμπελῶνας καὶ φάγεσθε

τὸν καρπὸν αὐτῶν. <sup>31</sup>καὶ ἔσονται οἱ καταλελειμμένοι ἐν τῇ Ιουδαίᾳ φυήσουσιν ρίζαν κάτω καὶ ποιήσουσιν σπέρμα ἄνω. <sup>32</sup>ὅτι ἐξ Ιερουσαλημ ἐξελεύσονται οἱ καταλελειμμένοι καὶ οἱ σωζόμενοι ἐξ ὅρους Σιων· ὁ ζῆλος κυρίου σαβαωθ ποιήσει ταῦτα. <sup>33</sup>διὰ τοῦτο οὕτως λέγει κύριος ἐπὶ βασιλέα Ἀσσυρίων Οὐ μὴ εἰσέλθῃ εἰς τὴν πόλιν ταύτην οὐδὲ μὴ βάλῃ ἐπ’ αὐτὴν βέλος οὐδὲ μὴ ἐπιβάλῃ ἐπ’ αὐτὴν θυρεὸν οὐδὲ μὴ κυκλώσῃ ἐπ’ αὐτὴν χάρακα, <sup>34</sup>ἀλλὰ τῇ ὁδῷ, ἥ ήλθεν, ἐν αὐτῇ ἀποστραφήσεται· τάδε λέγει κύριος. <sup>35</sup>ὑπερασπιῶ ὑπὲρ τῆς πόλεως ταύτης τοῦ σῶσαι αὐτὴν δι’ ἐμὲ καὶ διὰ Δαυιδ τὸν παῖδά μου.

<sup>36</sup>Καὶ ἐξῆλθεν ἄγγελος κυρίου καὶ ἀνεῖλεν ἐκ τῆς παρεμβολῆς τῶν Ἀσσυρίων ἐκατὸν ὄγδοήκοντα πέντε χιλιάδας, καὶ ἐξαναστάντες τὸ πρωὶ εὗρον πάντα τὰ σώματα νεκρά. <sup>37</sup>καὶ ἀποστραφεὶς ἀπῆλθεν βασιλεὺς Ἀσσυρίων καὶ ὤκησεν ἐν Νινευῃ. <sup>38</sup>καὶ ἐν τῷ αὐτὸν προσκυνεῖν ἐν τῷ οἴκῳ Νασαραχ τὸν παταχρον αὐτοῦ, Αδραμελεχ καὶ Σαρασαρ οἱ υἱοὶ αὐτοῦ ἐπάταξαν αὐτὸν μαχαίραις, αὐτοὶ δὲ διεσώθησαν εἰς Ἀρμενίαν· καὶ ἐβασίλευσεν Ασορδαν ὁ υἱὸς αὐτοῦ ἀντ’ αὐτοῦ.

**38** <sup>1</sup>Ἐγένετο δὲ ἐν τῷ καιρῷ ἐκείνῳ ἐμαλακίσθη Εζεκιας ἔως θανάτου· καὶ ἦλθεν πρὸς αὐτὸν Ησαιας υἱὸς Αμως ὁ προφήτης καὶ εἶπεν πρὸς αὐτόν Τάδε λέγει κύριος Τάξαι περὶ τοῦ οἴκου σου, ἀποθνήσκεις γάρ σὺ καὶ οὐ ζήσῃ. <sup>2</sup>καὶ ἀπέστρεψεν Εζεκιας τὸ πρόσωπον αὐτοῦ πρὸς τὸν τοῖχον καὶ προσηγένετο πρὸς κύριον <sup>3</sup>λέγων Μνήσθητι, κύριε, ὡς ἐπορεύθην ἐνώπιόν σου μετὰ ἀληθείας ἐν καρδίᾳ ἀληθινῇ καὶ τὰ ἀρεστὰ ἐνώπιόν σου ἐποίησα· καὶ ἔκλαυσεν Εζεκιας κλαυθμῷ μεγάλῳ. <sup>4</sup>καὶ ἐγένετο λόγος κυρίου πρὸς Ησαιαν λέγων <sup>5</sup>Πορεύθητι καὶ εἰπὸν Εζεκια Τάδε λέγει κύριος ὁ θεὸς Δαυιδ τοῦ πατρός σου "Ηκουσα τῆς φωνῆς τῆς προσευχῆς σου καὶ εἶδον τὰ δάκρυά σου· ίδού προστίθημι πρὸς τὸν χρόνον σου ἔτη δέκα πέντε· <sup>6</sup>καὶ ἐκ χειρὸς βασιλέως Ἀσσυρίων σώσω σε καὶ ὑπὲρ τῆς πόλεως ταύτης ὑπερασπιῶ. <sup>7</sup>τοῦτο δέ σοι τὸ σημεῖον παρὰ κυρίου ὅτι ὁ θεὸς ποιήσει τὸ ρῆμα τοῦτο. <sup>8</sup>τὴν σκιὰν τῶν ἀναβαθμῶν, οὓς κατέβη ὁ ἥλιος, τοὺς δέκα ἀναβαθμοὺς τοῦ οἴκου τοῦ πατρός σου, ἀποστρέψω τὸν ἥλιον τοὺς δέκα ἀναβαθμούς. καὶ ἀνέβη ὁ ἥλιος τοὺς δέκα ἀναβαθμούς, οὓς κατέβη ἡ σκιά.

<sup>9</sup>Προσευχὴ Εζεκιου βασιλέως τῆς Ιουδαίας, ἡνίκα ἐμαλακίσθη καὶ ἀνέστη ἐκ τῆς μαλακίας αὐτοῦ.

<sup>10</sup>Ἐγὼ εἶπα Ἐν τῷ ὕψει τῶν ἡμερῶν μου ἐν πύλαις ἄδου καταλείψω τὰ ἔτη τὰ ἐπίλοιπα. <sup>11</sup>εἶπα Οὐκέτι μὴ ἵδω τὸ σωτήριον τοῦ θεοῦ ἐπὶ τῆς γῆς, οὐκέτι μὴ ἵδω ἄνθρωπον <sup>12</sup>ἐκ τῆς συγγενείας μου. κατέλιπον τὸ λοιπὸν τῆς ζωῆς μου· ἐξῆλθεν καὶ ἀπῆλθεν ἀπ’ ἐμοῦ ὥσπερ ὁ καταλύων σκηνὴν πήξας, τὸ πνεῦμά μου παρ’ ἐμοὶ ἐγένετο ὡς ἴστος ἐρίθου ἐγγιζούσης ἐκτεμεῖν. ἐν τῇ ἡμέρᾳ ἐκείνῃ παρεδόθην <sup>13</sup>ἔως πρωὶ ὡς λέοντι· οὕτως τὰ ὀστᾶ μου συνέτριψεν, ἀπὸ γάρ τῆς ἡμέρας ἔως τῆς νυκτὸς παρεδόθην. <sup>14</sup>ώς χειδιών, οὕτως φωνήσω, καὶ ὡς περιστερά, οὕτως μελετήσω· ἐξέλιπον γάρ μου οἱ ὄφθαλμοὶ τοῦ βλέπειν εἰς τὸ ὕψος τοῦ οὐρανοῦ πρὸς τὸν κύριον, ὃς ἐξείλατό με <sup>15</sup>καὶ ἀφείλατό μου τὴν ὁδύνην τῆς ψυχῆς. <sup>16</sup>κύριε, περὶ αὐτῆς γάρ ἀνηγγέλη σοι, καὶ ἐξήγειράς μου τὴν πνοήν, καὶ

παρακληθεὶς ἔζησα. <sup>17</sup>εἶλου γάρ μου τὴν ψυχήν, ἵνα μὴ ἀπόληται, καὶ ἀπέρριψας ὅπίσω μου πάσας τὰς ἀμαρτίας μου. <sup>18</sup>οὐ γάρ οἱ ἐν ἄδου αἰνέσουσίν σε, οὐδὲ οἱ ἀποθανόντες εὐλογήσουσίν σε, οὐδὲ ἐλπιῦσιν οἱ ἐν ἄδου τὴν ἐλεημοσύνην σου. <sup>19</sup>οἱ ζῶντες εὐλογήσουσίν σε ὃν τρόπον κἀγώ. ἀπὸ γὰρ τῆς σήμερον παιδία ποιήσω, ἢ ἀναγγελοῦσιν τὴν δικαιοσύνην σου, <sup>20</sup>κύριε τῆς σωτηρίας μου· καὶ οὐ παύσομαι εὐλογῶν σε μετὰ ψαλτηρίου πάσας τὰς ἡμέρας τῆς ζωῆς μου κατέναντι τοῦ οἴκου τοῦ θεοῦ.

<sup>21</sup>Καὶ εἶπεν Ησαΐας πρὸς Εζεκιαν Λαβέ παλάθην ἐκ σύκων καὶ τρῖψον καὶ κατάπλασαι, καὶ ὑγιῆς ἔσῃ. <sup>22</sup>καὶ εἶπεν Εζεκιας Τοῦτο τὸ σημεῖον, ὅτι ἀναβήσομαι εἰς τὸν οἴκον κυρίου τοῦ θεοῦ.

**39** <sup>1</sup>Ἐν τῷ καιρῷ ἐκείνῳ ἀπέστειλεν Μαρωδᾶχ υἱὸς τοῦ Λααδαν ὁ βασιλεὺς τῆς Βαβυλωνίας ἐπιστολὰς καὶ πρέσβεις καὶ δῶρα Εζεκια· ἥκουσεν γὰρ ὅτι ἐμαλακίσθη ἔως θανάτου καὶ ἀνέστη. <sup>2</sup>καὶ ἐχάρη ἐπ' αὐτοῖς Εζεκιας χαρὰν μεγάλην καὶ ἔδειξεν αὐτοῖς τὸν οἴκον τοῦ νεχωθα καὶ τῆς στακτῆς καὶ τῶν θυμιαμάτων καὶ τοῦ μύρου καὶ τοῦ ἀργυρίου καὶ τοῦ χρυσίου καὶ πάντας τοὺς οἴκους τῶν σκευῶν τῆς γάζης καὶ πάντα, ὅσα ἦν ἐν τοῖς θησαυροῖς αὐτοῦ· καὶ οὐκ ἦν οὐθέν, ὃ οὐκ ἔδειξεν Εζεκιας ἐν τῷ οἴκῳ αὐτοῦ. <sup>3</sup>καὶ ἥλθεν Ησαΐας ὁ προφήτης πρὸς τὸν βασιλέα Εζεκιαν καὶ εἶπεν πρὸς αὐτόν Τί λέγουσιν οἱ ἀνθρωποι οὗτοι καὶ πόθεν ἥκασιν πρὸς σέ; καὶ εἶπεν Εζεκιας Ἐκ γῆς πόρρωθεν ἥκασιν πρὸς με, ἐκ Βαβυλῶνος. <sup>4</sup>καὶ εἶπεν Ησαΐας Τί εἴδοσαν ἐν τῷ οἴκῳ σου; καὶ εἶπεν Εζεκιας Πάντα τὰ ἐν τῷ οἴκῳ μου εἴδοσαν, καὶ οὐκ ἔστιν ἐν τῷ οἴκῳ μου ὃ οὐκ εἴδοσαν, ἀλλὰ καὶ τὰ ἐν τοῖς θησαυροῖς μου. <sup>5</sup>καὶ εἶπεν αὐτῷ Ησαΐας Ἀκούσον τὸν λόγον κυρίου σαβαωθ <sup>6</sup>Ιδοὺ ἡμέραι ἔρχονται, λέγει κύριος, καὶ λήμψονται πάντα τὰ ἐν τῷ οἴκῳ σου, καὶ ὅσα συνήγαγον οἱ πατέρες σου ἔως τῆς ἡμέρας ταύτης, εἰς Βαβυλῶνα ἥξει, καὶ οὐδὲν οὐ μὴ καταλίπωσιν· εἶπεν δὲ ὁ θεὸς ὅτι καὶ ἀπὸ τῶν τέκνων σου, ὃν ἐγένησας, λήμψονται καὶ ποιήσουσιν σπάδοντας ἐν τῷ οἴκῳ τοῦ βασιλέως τῶν Βαβυλωνίων. <sup>8</sup>καὶ εἶπεν Εζεκιας πρὸς Ησαϊαν Ἀγαθὸς ὁ λόγος κυρίου, ὃν ἐλάλησεν· γενέσθω δὴ εἰρήνη καὶ δικαιοσύνη ἐν ταῖς ἡμέραις μου.

**40** <sup>1</sup>Παρακαλεῖτε παρακαλεῖτε τὸν λαόν μου, λέγει ὁ θεός. <sup>2</sup>ἱερεῖς, λαλήσατε εἰς τὴν καρδίαν Ιερουσαλημ, παρακαλέσατε αὐτήν· ὅτι ἐπλήσθη ἡ ταπείνωσις αὐτῆς, λέλυται αὐτῆς ἡ ἀμαρτία· ὅτι ἐδέξατο ἐκ χειρὸς κυρίου διπλᾶ τὰ ἀμαρτήματα αὐτῆς. <sup>3</sup>Φωνὴ βοῶντος ἐν τῇ ἐρήμῳ Ἐτοιμάσατε τὴν ὁδὸν κυρίου, εὐθείας ποιεῖτε τὰς τρίβους τοῦ θεοῦ ἡμῶν. <sup>4</sup>πᾶσα φάραγξ πληρωθήσεται καὶ πᾶν ὄρος καὶ βουνὸς ταπεινωθήσεται, καὶ ἔσται πάντα τὰ σκολιὰ εἰς εὐθεῖαν καὶ ἡ τραχεῖα εἰς πεδία. <sup>5</sup>καὶ ὁ φθήσεται ἡ δόξα κυρίου, καὶ ὅψεται πᾶσα σὰρξ τὸ σωτήριον τοῦ θεοῦ· ὅτι κύριος ἐλάλησεν. <sup>6</sup>Φωνὴ λέγοντος Βόησον· καὶ εἶπα Τί βοήσω; Πᾶσα σὰρξ χόρτος, καὶ πᾶσα δόξα ἀνθρώπου ὡς ἀνθος χόρτου· <sup>7</sup>ἔξηράνθη ὁ χόρτος, καὶ τὸ ἀνθος ἐξέπεσεν, <sup>8</sup>τὸ δὲ ρῆμα τοῦ θεοῦ ἡμῶν μένει εἰς τὸν αἰῶνα. <sup>9</sup>ἐπ’ ὄρος ὑψηλὸν ἀνάβηθι, ὁ εὐαγγελιζόμενος Σιων. Ὕψωσον τῇ ἰσχύι τὴν φωνήν σου, ὁ εὐαγγελιζόμενος Ιερουσαλημ. Ὅψώσατε, μὴ φοβεῖσθε· εἰπὸν ταῖς πόλεσιν Ιουδα Ἰδοὺ ὁ θεὸς ὑμῶν. <sup>10</sup>Ιδοὺ κύριος μετὰ ἵσχυος ἔρχεται καὶ ὁ βραχίων μετὰ κυριείας, ἴδού ὁ μισθὸς αὐτοῦ μετ’ αὐτοῦ καὶ τὸ ἔργον ἐναπίον

αύτοῦ. <sup>11</sup>ώς ποιμὴν ποιμανεῖ τὸ ποίμνιον αύτοῦ καὶ τῷ βραχίονι αύτοῦ συνάξει ἄρνας καὶ ἐν γαστρὶ ἔχούσας παρακαλέσει.

<sup>12</sup>Τίς ἐμέτρησεν τῇ χειρὶ τὸ ὕδωρ καὶ τὸν οὐρανὸν σπιθαμῆ καὶ πᾶσαν τὴν γῆν δρακί; τίς ἔστησεν τὰ ὄρη σταθμῷ καὶ τὰς νάπας ζυγῷ; <sup>13</sup>Τίς ἔγνω νοῦν κυρίου, καὶ τίς αὐτοῦ σύμβουλος ἐγένετο, διὸ συμβιβᾶ ἀυτόν; <sup>14</sup>ἢ πρὸς τίνα συνεβούλεύσατο καὶ συνεβίβασεν αὐτόν; ἢ τίς ἔδειξεν αὐτῷ κρίσιν; ἢ ὁδὸν συνέσεως τίς ἔδειξεν αὐτῷ; <sup>15</sup>Εἰ πάντα τὰ ἔθνη ὡς σταγῶν ἀπὸ κάδου καὶ ὡς ρόπη ζυγοῦ ἐλογίσθησαν, καὶ ὡς σίελος λογισθήσονται. <sup>16</sup>Οὐδὲ Λίβανος οὐχ ἵκανὸς εἰς καῦσιν, καὶ πάντα τὰ τετράποδα οὐχ ἵκανὰ εἰς ὀλοκάρπωσιν, <sup>17</sup>καὶ πάντα τὰ ἔθνη ὡς οὐδέν εἰσι καὶ εἰς οὐθὲν ἐλογίσθησαν. <sup>18</sup>Τίνι ὅμοιώσατε κύριον καὶ τίνι ὅμοιώματι ὅμοιώσατε αὐτόν; <sup>19</sup>Μὴ εἰκόνα ἐποίησεν τέκτων, ἢ χρυσοχόος χωνεύσας χρυσίον περιεχρύσωσεν αὐτόν, ὅμοιώματα κατεσκεύασεν αὐτόν; <sup>20</sup>Ξύλον γὰρ ἄσηπτον ἐκλέγεται τέκτων καὶ σοφῶς ζητεῖ πῶς στήσει αὐτοῦ εἰκόνα καὶ ἵνα μὴ σαλεύηται. <sup>21</sup>Οὐ γνώσεσθε; οὐκ ἀκούσεσθε; οὐκ ἀνηγγέλη ἐξ ἀρχῆς ὑμῖν; οὐκ ἔγνωτε τὰ θεμέλια τῆς γῆς; <sup>22</sup>Οὐ κατέχων τὸν γῦρον τῆς γῆς, καὶ οἱ ἐνοικοῦντες ἐν αὐτῇ ὡς ἀκρίδες, ὃ στήσας ὡς καμάραν τὸν οὐρανὸν καὶ διατείνας ὡς σκηνὴν κατοικεῖν, <sup>23</sup>οὐδὲν ἀρχοντας εἰς οὐδὲν ἀρχειν, τὴν δὲ γῆν ὡς οὐδὲν ἐποίησεν. <sup>24</sup>Οὐ γὰρ μὴ σπείρωσιν οὐδὲ μὴ φυτεύσωσιν, οὐδὲ μὴ ρίζωθῇ εἰς τὴν γῆν ἥ ρίζα αὐτῶν· ἔπνευσεν ἐπ' αὐτοὺς καὶ ἐξηράνθησαν, καὶ καταιγίς ὡς φρύγανα ἀναλήμψεται αὐτούς. <sup>25</sup>Οὖν οὕν τίνι με ὅμοιώσατε καὶ ὑψωθήσομαι; εἴπεν ὁ ἄγιος. <sup>26</sup>Ἄναβλέψατε εἰς ὑψός τοὺς ὁφθαλμοὺς ὑμῶν καὶ ἴδετε· τίς κατέδειξεν πάντα ταῦτα; ὃ ἐκφέρων κατὰ ἀριθμὸν τὸν κόσμον αὐτοῦ πάντας ἐπ' ὀνόματι καλέσει· ἀπὸ πολλῆς δόξης καὶ ἐν κράτει ἰσχύος οὐδέν σε ἔλαθεν.

<sup>27</sup>Μὴ γὰρ εἴπῃς, Ιακωβ, καὶ τί ἐλάλησας, Ισραὴλ Ἀπεκρύβη ἡ ὁδός μου ἀπὸ τοῦ θεοῦ, καὶ ὁ θεός μου τὴν κρίσιν ἀφεῖλεν καὶ ἀπέστη; <sup>28</sup>Καὶ νῦν οὐκ ἔγνως εἰ μὴ ἥκουσας; Θεὸς αἰώνιος ὁ θεὸς ὁ κατασκευάσας τὰ ἄκρα τῆς γῆς, οὐ πεινάσει οὐδὲ κοπιάσει, οὐδὲ ἔστιν ἐξεύρεσις τῆς φρονήσεως αὐτοῦ. <sup>29</sup>Οὐδὲν τοῖς πεινῶσιν ἰσχὺν καὶ τοῖς μὴ ὀδυνωμένοις λύπην. <sup>30</sup>Πεινάσουσιν γὰρ νεώτεροι, καὶ κοπιάσουσιν νεανίσκοι, καὶ ἐκλεκτοὶ ἀνίσχυες ἔσονται. <sup>31</sup>Οἱ δὲ ὑπομένοντες τὸν θεὸν ἀλλάξουσιν ἰσχύν, πτεροφυήσουσιν ὡς ἀετοί, δραμοῦνται καὶ οὐ κοπιάσουσιν, βαδιοῦνται καὶ οὐ πεινάσουσιν.

**41** <sup>1</sup>Ἐγκαινίζεσθε πρός με, νῆσοι, οἱ γὰρ ἀρχοντες ἀλλάξουσιν ἰσχύν· ἐγγισάτωσαν καὶ λαλησάτωσαν ἄμα, τότε κρίσιν ἀναγγειλάτωσαν. <sup>2</sup>Τίς ἐξήγειρεν ἀπὸ ἀνατολῶν δικαιοσύνην, ἐκάλεσεν αὐτὴν κατὰ πόδας αὐτοῦ, καὶ πορεύσεται; δώσει ἐναντίον ἔθνῶν καὶ βασιλεῖς ἐκστήσει καὶ δώσει εἰς γῆν τὰς μαχαίρας αὐτῶν καὶ ὡς φρύγανα ἐξωσμένα τὰ τόξα αὐτῶν. <sup>3</sup>Καὶ διώξεται αὐτοὺς καὶ διελεύσεται ἐν εἰρήνῃ ἡ ὁδὸς τῶν ποδῶν αὐτοῦ. <sup>4</sup>Τίς ἐνήργησεν καὶ ἐποίησεν ταῦτα; ἐκάλεσεν αὐτὴν ὁ καλῶν αὐτὴν ἀπὸ γενεῶν ἀρχῆς, ἐγὼ θεὸς πρῶτος, καὶ εἰς τὰ ἐπερχόμενα ἐγώ εἰμι. <sup>5</sup>Εἶδοσαν ἔθνη καὶ ἐφοβήθησαν, τὰ ἄκρα τῆς γῆς ἥγγισαν καὶ ἥλθοσαν ἄμα ὄκρινων ἔκαστος τῷ πλησίον καὶ τῷ ἀδελφῷ βοηθῆσαι καὶ ἐρεῖ <sup>7</sup>Ισχυσεν ἀνὴρ τέκτων καὶ χαλκεὺς τύπτων σφύρη ἄμα ἐλαύνων· ποτὲ μὲν ἐρεῖ Σύμβλημα καλόν ἐστιν· ἰσχύρωσαν αὐτὰ ἐν ἥλοις, θήσουσιν αὐτὰ καὶ οὐ κινηθήσονται.

<sup>8</sup>Σὺ δέ, Ισραὴλ, παῖς μου Ιακωβ, δύν ἔξελεξάμην, σπέρμα Αβρααμ, δύν ἡγάπησα, <sup>9</sup>οὗ ἀντελαβόμην ἀπ' ἄκρων τῆς γῆς καὶ ἐκ τῶν σκοπιῶν αὐτῆς ἐκάλεσά σε καὶ εἰπά σοι Παῖς μου εῖ, ἔξελεξάμην σε καὶ οὐκ ἐγκατέλιπόν σε, <sup>10</sup>μή φοβοῦ, μετὰ σοῦ γάρ εἰμι· μή πλανῶ, ἐγὼ γάρ εἰμι ὁ θεός σου ὁ ἐνισχύσας σε καὶ ἐβοήθησά σοι καὶ ἡσφαλισάμην σε τῇ δεξιᾷ τῇ δικαιᾳ μου. <sup>11</sup>ἰδού αἰσχυνθήσονται καὶ ἐντραπήσονται πάντες οἱ ἀντικείμενοί σοι. ἔσονται γὰρ ὡς οὐκ ὅντες καὶ ἀπολοῦνται πάντες οἱ ἀντίδικοί σου. <sup>12</sup>ζητήσεις αὐτοὺς καὶ οὐ μὴ εὕρης τοὺς ἀνθρώπους, οἵ παροινήσουσιν εἰς σέ. ἔσονται γὰρ ὡς οὐκ ὅντες καὶ οὐκ ἔσονται οἱ ἀντιπολεμοῦντές σε. <sup>13</sup>ὅτι ἐγὼ ὁ θεός σου ὁ κρατῶν τῆς δεξιᾶς σου, ὁ λέγων σοι Μή φοβοῦ, <sup>14</sup>Ιακωβ, δλιγοστὸς Ισραὴλ· ἐγὼ ἐβοήθησά σοι, λέγει ὁ θεός ὁ λυτρούμενός σε, Ισραὴλ. <sup>15</sup>ἰδού ἐποίησά σε ὡς τροχοὺς ἀμάξης ἀλοῶντας καινοὺς πριστηροειδεῖς, καὶ ἀλοήσεις ὅρη καὶ λεπτυνεῖς βουνούς καὶ ὡς χνοῦν θήσεις. <sup>16</sup>καὶ λικμήσεις, καὶ ἄνεμος λήμψεται αὐτούς, καὶ καταιγίς διασπερεῖ αὐτούς, σὺ δὲ εὐφρανθήσῃ ἐν τοῖς ἀγίοις Ισραὴλ. καὶ ἀγαλλιάσονται <sup>17</sup>οἱ πτωχοὶ καὶ οἱ ἐνδεεῖς. ζητήσουσιν γὰρ ὕδωρ, καὶ οὐκ ἔσται, ἡ γλῶσσα αὐτῶν ἀπὸ τῆς δίψης ἔξηράνθη· ἐγὼ κύριος ὁ θεός, ἐγὼ ἐπακούσομαι, ὁ θεός Ισραὴλ, καὶ οὐκ ἐγκαταλείψω αὐτούς, <sup>18</sup>ἀλλὰ ἀνοίξω ἐπὶ τῶν ὁρέων ποταμούς καὶ ἐν μέσῳ πεδίων πηγάς, ποιήσω τὴν ἔρημον εἰς ἔλη καὶ τὴν διψῶσαν γῆν ἐν ὑδραγωγοῖς, <sup>19</sup>θήσω εἰς τὴν ἄνυδρον γῆν κέδρον καὶ πύξον καὶ μυρσίνην καὶ κυπάρισσον καὶ λεύκην, <sup>20</sup>ἴνα ἴδωσιν καὶ γνῶσιν καὶ ἐννοηθῶσιν καὶ ἐπιστῶνται ἄμα ὅτι χείρ κυρίου ἐποίησεν ταῦτα πάντα καὶ ὁ ἄγιος τοῦ Ισραὴλ κατέδειξεν.

<sup>21</sup>Ἐγγίζει ἡ κρίσις ὑμῶν, λέγει κύριος ὁ θεός· ἥγγισαν αἱ βουλαὶ ὑμῶν, λέγει ὁ βασιλεὺς Ιακωβ. <sup>22</sup>ἐγγισάτωσαν καὶ ἀναγγειλάτωσαν ὑμῖν ἀ συμβήσεται, ἡ τὰ πρότερα τίνα ἦν εἴπατε, καὶ ἐπιστήσομεν τὸν νοῦν καὶ γνωσόμεθα τί τὰ ἔσχατα, καὶ τὰ ἐπερχόμενα εἴπατε ἡμῖν. <sup>23</sup>ἀναγγείλατε ἡμῖν τὰ ἐπερχόμενα ἐπ’ ἔσχάτου, καὶ γνωσόμεθα ὅτι θεοί ἔστε· εὖ ποιήσατε καὶ κακώσατε, καὶ θαυμασόμεθα καὶ ὀψόμεθα ἄμα. <sup>24</sup>ὅτι πόθεν ἔστε ὑμεῖς καὶ πόθεν ἡ ἐργασία ὑμῶν; ἐκ γῆς· βδέλυγμα ἔξελέξαντο ὑμᾶς. <sup>25</sup>ἐγὼ δὲ ἥγειρα τὸν ἀπὸ βορρᾶ καὶ τὸν ἀφ’ ἥλιου ἀνατολῶν, κληθήσονται τῷ ὀνόματί μου· ἐρχέσθωσαν ἄρχοντες, καὶ ὡς πηλὸς κεραμέως καὶ ὡς κεραμεὺς καταπατῶν τὸν πηλόν, οὕτως καταπατηθήσεθε. <sup>26</sup>τίς γὰρ ἀναγγελεῖ τὰ ἔξι ἄρχης, ἵνα γνῶμεν, καὶ τὰ ἔμπροσθεν, καὶ ἐροῦμεν ὅτι ἀληθῆ ἔστιν; οὐκ ἔστιν ὁ προλέγων οὐδὲ ὁ ἀκούων ὑμῶν τοὺς λόγους. <sup>27</sup>ἄρχὴν Σιων δώσω καὶ Ιερουσαλημ παρακαλέσω εἰς ὄδόν. <sup>28</sup>ἀπὸ γὰρ τῶν ἔθνῶν ἰδού οὐδείς, καὶ ἀπὸ τῶν εἰδώλων αὐτῶν οὐκ ἦν ὁ ἀναγγέλλων· καὶ ἐὰν ἐρωτήσω αὐτούς Πόθεν ἔστέ, οὐ μὴ ἀποκριθῶσίν μοι. <sup>29</sup>εἰσὶν γὰρ οἱ ποιοῦντες ὑμᾶς, καὶ μάτην οἱ πλανῶντες ὑμᾶς.

**42** <sup>1</sup>Ιακωβ ὁ παῖς μου, ἀντιλήμψομαι αὐτοῦ· Ισραὴλ ὁ ἐκλεκτός μου, προσεδέξατο αὐτὸν ἡ ψυχή μου· ἔδωκα τὸ πνεῦμά μου ἐπ’ αὐτόν, κρίσιν τοῖς ἔθνεσιν ἔξοισει. <sup>2</sup>οὐ κεκράξεται οὐδὲ ἀνήσει, οὐδὲ ἀκουσθήσεται ἔξω ἡ φωνὴ αὐτοῦ. <sup>3</sup>κάλαμον τεθλασμένον οὐ συντρίψει καὶ λίνον καπνιζόμενον οὐ σβέσει, ἀλλὰ εἰς ἀλήθειαν ἔξοισει κρίσιν. <sup>4</sup>ἀναλάμψει καὶ οὐ θραυσθήσεται, ἔως ἂν θῇ ἐπὶ τῆς γῆς κρίσιν· καὶ ἐπὶ τῷ ὀνόματι αὐτοῦ ἔθνη ἐλπιοῦσιν. <sup>5</sup>οὕτως λέγει κύριος ὁ θεός ὁ ποιήσας τὸν οὐρανὸν

καὶ πήξας αὐτόν, ὁ στερεώσας τὴν γῆν καὶ τὰ ἐν αὐτῇ καὶ διδοὺς πνοὴν τῷ λαῷ τῷ ἐπ’ αὐτῆς καὶ πνεῦμα τοῖς πατοῦσιν αὐτήν. <sup>6</sup>Ἐγὼ κύριος ὁ θεὸς ἐκάλεσά σε ἐν δικαιοσύνῃ καὶ κρατήσω τῆς χειρός σου καὶ ἐνισχύσω σε καὶ ἔδωκά σε εἰς διαθήκην γένους, εἰς φῶς ἐθνῶν ἧλοιξαί ὀφθαλμοὺς τυφλῶν, ἔξαγαγεῖν ἐκ δεσμῶν δεδεμένους καὶ ἐξ οἴκου φυλακῆς καθημένους ἐν σκότει. — <sup>8</sup>Ἐγὼ κύριος ὁ θεός, τοῦτο μού ἔστιν τὸ ὄνομα· τὴν δόξαν μου ἑτέρῳ οὐ δώσω οὐδὲ τὰς ἀρετὰς μου τοῖς γλυπτοῖς. <sup>9</sup>Τὰ ἀπ’ ἀρχῆς ἰδοὺ ἥκασιν, καὶ καινὰ ἂν ἐγὼ ἀναγγελῶ, καὶ πρὸ τοῦ ἀνατεῖλαι ἐδηλώθη ὑμῖν.

<sup>10</sup>Ὑμνήσατε τῷ κυρίῳ ὅμινον καινόν, ἡ ἀρχὴ αὐτοῦ· δοξάζετε τὸ ὄνομα αὐτοῦ ἀπ’ ἄκρου τῆς γῆς, οἱ καταβαίνοντες εἰς τὴν θάλασσαν καὶ πλέοντες αὐτήν, αἱ νῆσοι καὶ οἱ κατοικοῦντες αὐτάς.

<sup>11</sup>εὐφράνθητι, ἔρημος καὶ αἱ κῶμαι αὐτῆς, ἐπαύλεις καὶ οἱ κατοικοῦντες Κηδαρ· εὐφρανθήσονται οἱ κατοικοῦντες Πέτραν, ἀπ’ ἄκρων τῶν ὀρέων βοήσουσιν. <sup>12</sup>δώσουσιν τῷ θεῷ δόξαν, τὰς ἀρετὰς αὐτοῦ ἐν ταῖς νήσοις ἀναγγελοῦσιν. <sup>13</sup>κύριος ὁ θεὸς τῶν δυνάμεων ἔξελεύσεται καὶ συντρίψει πόλεμον, ἐπεγερεῖ ζῆλον καὶ βοήσεται ἐπὶ τοὺς ἐχθροὺς αὐτοῦ μετὰ ισχύος. <sup>14</sup>ἐσιώπησα, μὴ καὶ ἀεὶ σιωπήσομαι καὶ ἀνέξομαι; ἐκαρτέρησα ὡς ἡ τίκτουσα, ἐκστήσω καὶ ξηρανῶ ἄμα. <sup>15</sup>καὶ θήσω ποταμοὺς εἰς νήσους καὶ ἔλη ξηρανῶ. <sup>16</sup>καὶ ἄξω τυφλοὺς ἐν ὁδῷ, ἢ οὐκ ἔγνωσαν, καὶ τρίβους, οὓς οὐκ ἥδεισαν, πατήσαι ποιήσω αὐτούς· ποιήσω αὐτοῖς τὸ σκότος εἰς φῶς καὶ τὰ σκολιὰ εἰς εὐθεῖαν· ταῦτα τὰ ρήματα ποιήσω καὶ οὐκ ἔγκαταλείψω αὐτούς. <sup>17</sup>αὐτοὶ δὲ ἀπεστράφησαν εἰς τὰ ὅπίσω· αἰσχύνθητε αἰσχύνην, οἱ πεποιθότες ἐπὶ τοῖς γλυπτοῖς οἱ λέγοντες τοῖς χωνευτοῖς Ὅμεις ἐστε θεοὶ ἡμῶν.

<sup>18</sup>Οἱ κωφοί, ἀκούσατε, καὶ οἱ τυφλοί, ἀναβλέψατε ἵδεῖν. <sup>19</sup>καὶ τίς τυφλὸς ἀλλ’ ἢ οἱ παῖδες μου καὶ κωφοὶ ἀλλ’ ἢ οἱ κυριεύοντες αὐτῶν; καὶ ἐτυφλώθησαν οἱ δοῦλοι τοῦ θεοῦ. <sup>20</sup>εἰδετε πλεονάκις, καὶ οὐκ ἐφυλάξασθε· ἡνοιγμένα τὰ ὄτα, καὶ οὐκ ἤκούσατε. <sup>21</sup>κύριος ὁ θεὸς ἐβούλετο ἵνα δικαιωθῇ καὶ μεγαλύνῃ αἴνεσιν. καὶ εἶδον, <sup>22</sup>καὶ ἐγένετο ὁ λαὸς πεπρονοευμένος καὶ διηρπασμένος· ἡ γὰρ παγὶς ἐν τοῖς ταμιείοις πανταχοῦ, καὶ ἐν οἴκοις ἄμα, ὅπου ἔκρυψαν αὐτούς, ἐγένοντο εἰς προνομήν, καὶ οὐκ ἦν ὁ ἔξαιρούμενος ἄρπαγμα, καὶ οὐκ ἦν ὁ λέγων Ἀπόδος. <sup>23</sup>τίς ἐν ὑμῖν, ὃς ἐνωτιεῖται ταῦτα, εἰσακούσεται εἰς τὰ ἐπερχόμενα; <sup>24</sup>τίς ἔδωκεν εἰς διαρπαγὴν Ιακωβ καὶ Ισραὴλ τοῖς προνομεύουσιν αὐτόν; οὐχὶ ὁ θεός, ὡς ἡμάρτοσαν αὐτῷ καὶ οὐκ ἐβούλοντο ἐν ταῖς ὁδοῖς αὐτοῦ πορεύεσθαι οὐδὲ ἀκούειν τοῦ νόμου αὐτοῦ; <sup>25</sup>καὶ ἐπήγαγεν ἐπ’ αὐτοὺς ὀργὴν θυμοῦ αὐτοῦ, καὶ κατίσχυσεν αὐτοὺς πόλεμος καὶ οἱ συμφλέγοντες αὐτοὺς κύκλω, καὶ οὐκ ἔγνωσαν ἔκαστος αὐτῶν οὐδὲ ἔθεντο ἐπὶ ψυχήν.

**43** <sup>1</sup>Καὶ νῦν οὕτως λέγει κύριος ὁ θεὸς ὁ ποιήσας σε, Ιακωβ, ὁ πλάσας σε, Ισραὴλ Μὴ φοβοῦ, ὅτι ἐλυτρωσάμην σε· ἐκάλεσά σε τὸ ὄνομά σου, ἐμὸς εἰ σύ. <sup>2</sup>καὶ ἐὰν διαβαίνῃς δι’ ὕδατος, μετὰ σοῦ εἰμι, καὶ ποταμοὶ οὐ συγκλύσουσιν σε· καὶ ἐὰν διέλθῃς διὰ πυρός, οὐ μὴ κατακαυθῆς, φλὸξ οὐ κατακαύσει σε. <sup>3</sup>ὅτι ἐγὼ κύριος ὁ θεός σου ὁ ἄγιος Ισραὴλ ὁ σώζων σε· ἐποίησά σου ἄλλαγμα Αἴγυπτον καὶ Αἰθιοπίαν καὶ Σοήνην ὑπὲρ σοῦ. <sup>4</sup>ἀφ’ οὗ ἔντιμος ἐγένου ἐναντίον μου, ἐδοξάσθης, κἀγώ σε ἡγάπησα.

καὶ δώσω ἀνθρώπους πολλοὺς ὑπὲρ σοῦ καὶ ἄρχοντας ὑπὲρ τῆς κεφαλῆς σου. <sup>5</sup>μὴ φοβοῦ, ὅτι μετὰ σοῦ εἰμι· ἀπὸ ἀνατολῶν ἄξω τὸ σπέρμα σου καὶ ἀπὸ δυσμῶν συνάξω σε. <sup>6</sup>Ἐρῶ τῷ βορρᾷ Ἀγε, καὶ τῷ λιβί Mὴ κώλυε· ἄγε τοὺς υἱούς μου ἀπὸ γῆς πόρρωθεν καὶ τὰς θυγατέρας μου ἀπ’ ἄκρων τῆς γῆς, <sup>7</sup>πάντας ὅσοι ἐπικέκληνται τῷ ὀνόματί μου. ἐν γὰρ τῇ δόξῃ μου κατεσκεύασα αὐτὸν καὶ ἔπλασα καὶ ἐποίησα αὐτόν. <sup>8</sup>καὶ ἔξήγαγον λαὸν τυφλόν, καὶ ὀφθαλμοὶ εἰσιν ὥσαύτως τυφλοί, καὶ κωφοὶ τὰ ὤτα ἔχοντες. <sup>9</sup>πάντα τὰ ἔθνη συνήχθησαν ἡμα, καὶ συναχθήσονται ἄρχοντες ἐξ αὐτῶν· τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. <sup>10</sup>γένεσθε μοι μάρτυρες, κἀγὼ μάρτυς, λέγει κύριος ὁ θεός, καὶ ὁ παῖς, ὃν ἔξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἰμι, ἔμπροσθέν μου οὐκ ἐγένετο ἄλλος θεός καὶ μετ’ ἐμὲ οὐκ ἔσται. <sup>11</sup>ἐγὼ ὁ θεός, καὶ οὐκ ἔστιν πάρεξ ἐμοῦ σώζων. <sup>12</sup>ἀνήγγειλα καὶ ἔσωσα, ὡνείδισα καὶ οὐκ ἦν ἐν ὑμῖν ἀλλότριος· ὑμεῖς ἐμοὶ μάρτυρες κἀγὼ μάρτυς, λέγει κύριος ὁ θεός. <sup>13</sup>ἔτι ἀπ’ ἀρχῆς καὶ οὐκ ἔστιν ὁ ἐκ τῶν χειρῶν μου ἔξαιρούμενος· ποιήσω, καὶ τίς ἀποστρέψει αὐτό;

<sup>14</sup>Οὕτως λέγει κύριος ὁ θεός ὁ λυτρούμενος ὑμᾶς ὁ ἄγιος Ισραὴλ "Ἐνεκεν ὑμῶν ἀποστελῶ εἰς Βαβυλῶνα καὶ ἐπεγερῶ πάντας φεύγοντας, καὶ Χαλδαῖοι ἐν πλοίοις δεθήσονται. <sup>15</sup>ἐγὼ κύριος ὁ θεός ὁ ἄγιος ὑμῶν ὁ καταδείξας Ισραὴλ βασιλέα ὑμῶν. <sup>16</sup>οὕτως λέγει κύριος ὁ διδοὺς ὁδὸν ἐν θαλάσσῃ καὶ ἐν ὅδατι ἰσχυρῷ τρίβον <sup>17</sup>ό ἔξαγαγὼν ἄρματα καὶ ἵππον καὶ ὄχλον ἰσχυρόν, ἀλλὰ ἐκοιμήθησαν καὶ οὐκ ἀναστήσονται, ἐσβέσθησαν ὡς λίνον ἐσβεσμένον <sup>18</sup>Μὴ μνημονεύετε τὰ πρῶτα καὶ τὰ ἀρχαῖα μὴ συλλογίζεσθε. <sup>19</sup>ἰδοὺ ποιῶ καὶ νῦν ἀνατελεῖ, καὶ γνώσεσθε αὐτά· καὶ ποιήσω ἐν τῇ ἐρήμῳ ὁδὸν καὶ ἐν τῇ ἀνύδρῳ ποταμούς. <sup>20</sup>εὐλογήσει με τὰ θηρία τοῦ ἀγροῦ, σειρῆνες καὶ θυγατέρες στρουθῶν, ὅτι ἔδωκα ἐν τῇ ἐρήμῳ ὕδωρ καὶ ποταμοὺς ἐν τῇ ἀνύδρῳ ποτίσαι τὸ γένος μου τὸ ἐκλεκτόν, <sup>21</sup>λαόν μου, ὃν περιεποιησάμην τὰς ἀρετάς μου διηγεῖσθαι. <sup>22</sup>οὐ νῦν ἐκάλεσά σε, Ιακωβ, οὐδὲ κοπιᾶσά σε ἐποίησα, Ισραὴλ. <sup>23</sup>οὐκ ἐμοὶ πρόβατα τῆς ὀλοκαρπώσεώς σου, οὐδὲ ἐν ταῖς θυσίαις σου ἐδόξασάς με, οὐδὲ ἔγκοπον ἐποίησά σε ἐν λιβάνῳ, <sup>24</sup>οὐδὲ ἐκτήσω μοι ἀργυρίου θυμίαμα, οὐδὲ τὸ στέαρ τῶν θυσιῶν σου ἐπεθύμησα, ἀλλὰ ἐν ταῖς ἀμαρτίαις σου καὶ ἐν ταῖς ἀδικίαις σου προέστην σου. <sup>25</sup>ἐγὼ εἰμι ἐγὼ εἰμι ὁ ἔξαλείφων τὰς ἀνομίας σου καὶ οὐ μὴ μνησθήσομαι. <sup>26</sup>σὺ δὲ μνήσθητι καὶ κριθῶμεν. λέγε σὺ τὰς ἀνομίας σου πρῶτος, ἵνα δικαιωθῆς. <sup>27</sup>οἱ πατέρες ὑμῶν πρῶτοι καὶ οἱ ἄρχοντες αὐτῶν ἡνόμησαν εἰς ἐμέ, <sup>28</sup>καὶ ἐμίαναν οἱ ἄρχοντες τὰ ἄγιά μου, καὶ ἔδωκα ἀπολέσται Ιακωβ καὶ Ισραὴλ εἰς ὀνειδισμόν.

**44** <sup>1</sup>νῦν δὲ ἀκουσον, παῖς μου Ιακωβ καὶ Ισραὴλ, ὃν ἔξελεξάμην. <sup>2</sup>οὕτως λέγει κύριος ὁ θεός ὁ ποιήσας σε καὶ ὁ πλάσας σε ἐκ κοιλίας "Ετι βοηθηθήσῃ, μὴ φοβοῦ, παῖς μου Ιακωβ καὶ ὁ ἡγαπημένος Ισραὴλ, ὃν ἔξελεξάμην. <sup>3</sup>ὅτι ἐγὼ δώσω ὕδωρ ἐν δίψῃ τοῖς πορευομένοις ἐν ἀνύδρῳ, ἐπιθήσω τὸ πνεῦμά μου ἐπὶ τὸ σπέρμα σου καὶ τὰς εὐλογίας μου ἐπὶ τὰ τέκνα σου, <sup>4</sup>καὶ ἀνατελοῦσιν ὡσεὶ χόρτος ἀνὰ μέσον ὕδατος καὶ ὡς ἵτεα ἐπὶ παραρρέον ὕδωρ. <sup>5</sup>οὕτος ἐρεῖ Τοῦ θεοῦ εἰμι, καὶ οὗτος βοήσεται ἐπὶ τῷ ὀνόματι Ιακωβ, καὶ ἔτερος ἐπιγράψει Τοῦ θεοῦ εἰμι, ἐπὶ τῷ ὀνόματι Ισραὴλ.

<sup>6</sup>Ούτως λέγει ὁ θεὸς ὁ βασιλεὺς τοῦ Ισραὴλ ὁ ῥυσάμενος αὐτὸν θεὸς σαβαωθ Ἐγὼ πρῶτος καὶ ἐγὼ μετὰ ταῦτα, πλὴν ἐμοῦ οὐκ ἔστιν θεός. <sup>7</sup>τίς ὡσπερ ἐγώ; στήτω καλεσάτω καὶ ἐτοιμασάτω μοι ἀφ' οὗ ἐποίησα ἄνθρωπον εἰς τὸν αἰῶνα, καὶ τὰ ἐπερχόμενα πρὸ τοῦ ἐλθεῖν ἀναγγειλάτωσαν ὑμῖν. <sup>8</sup>μὴ παρακαλύπτεσθε· οὐκ ἀπ' ἀρχῆς ἡνωτίσασθε καὶ ἀπήγγειλα ὑμῖν; μάρτυρες ὑμεῖς ἔστε, εἰ ἔστιν θεὸς πλὴν ἐμοῦ· καὶ οὐκ ἦσαν τότε. <sup>9</sup>οἱ πλάσσοντες καὶ γλύφοντες πάντες μάταιοι οἱ ποιοῦντες τὰ καταθύμια αὐτῶν, ἢ οὐκ ὠφελήσει αὐτούς· ἀλλὰ αἰσχυνθήσονται <sup>10</sup>πάντες οἱ πλάσσοντες θεὸν καὶ γλύφοντες ἀνωφελῆ, <sup>11</sup>καὶ πάντες ὅθεν ἐγένοντο ἔξηράνθησαν, καὶ κωφοὶ ἀπὸ ἀνθρώπων συναχθήτωσαν πάντες καὶ στήτωσαν ἄμα, ἐντραπήτωσαν καὶ αἰσχυνθήτωσαν ἄμα. <sup>12</sup>ὅτι ὥξυνεν τέκτων σίδηρον, σκεπάρνω εἰργάσατο αὐτὸν καὶ ἐν τερέτρῳ ἔτρησεν αὐτόν, εἰργάσατο αὐτὸν ἐν τῷ βραχίονι τῆς ἰσχύος αὐτοῦ· καὶ πεινάσει καὶ ἀσθενήσει καὶ οὐ μὴ πίῃ ὕδωρ. ἐκλεξάμενος <sup>13</sup>τέκτων ἔύλον ἔστησεν αὐτὸν ἐν μέτρῳ καὶ ἐν κόλλῃ ἐρρύθμισεν αὐτόν, ἐποίησεν αὐτὸν ὡς μορφὴν ἀνδρὸς καὶ ὡς ὥραιότητα ἀνθρώπου στῆσαι αὐτὸν ἐν οἴκῳ. <sup>14</sup>ὅ ἔκοψεν ἔύλον ἐκ τοῦ δρυμοῦ, δὲ ἐφύτευσεν κύριος καὶ ὑετὸς ἐμήκυνεν, <sup>15</sup>ίνα ἢ ἀνθρώποις εἰς καῦσιν· καὶ λαβὼν ἀπὸ αὐτοῦ ἐθερμάνθη, καὶ καύσαντες ἔπεψαν ἄρτους ἐπ' αὐτῶν· τὸ δὲ λοιπὸν εἰργάσαντο εἰς θεούς, καὶ προσκυνοῦσιν αὐτούς. <sup>16</sup>οὐ τὸ ἥμισυ αὐτοῦ κατέκαυσαν ἐν πυρὶ καὶ καύσαντες ἔπεψαν ἄρτους ἐπ' αὐτῶν· καὶ ἐπ' αὐτοῦ κρέας ὀπτήσας ἔφαγεν καὶ ἐνεπλήσθη· καὶ θερμανθεὶς εἴπεν Ἡδύ μοι ὅτι ἐθερμάνθην καὶ εἶδον πῦρ. <sup>17</sup>τὸ δὲ λοιπὸν ἐποίησεν εἰς θεὸν γλυπτὸν καὶ προσκυνεῖ αὐτῷ καὶ προσεύχεται λέγων Ἐξελοῦ με, ὅτι θεός μου εἴσι σύ. <sup>18</sup>οὐκ ἔγνωσαν φρονήσαι, ὅτι ἀπημαυρώθησαν τοῦ βλέπειν τοῖς ὁφθαλμοῖς αὐτῶν καὶ τοῦ νοῆσαι τῇ καρδίᾳ αὐτῶν. <sup>19</sup>καὶ οὐκ ἐλογίσατο τῇ καρδίᾳ αὐτοῦ οὐδὲ ἀνελογίσατο ἐν τῇ ψυχῇ αὐτοῦ οὐδὲ ἔγνω τῇ φρονήσει ὅτι τὸ ἥμισυ αὐτοῦ κατέκαυσεν ἐν πυρὶ καὶ ἔπεψεν ἐπὶ τῶν ἀνθράκων αὐτοῦ ἄρτους καὶ ὀπτήσας κρέας ἔφαγεν καὶ τὸ λοιπὸν αὐτοῦ εἰς βδέλυγμα ἐποίησεν καὶ προσκυνοῦσιν αὐτῷ. <sup>20</sup>γνῶτε ὅτι σποδὸς ἡ καρδία αὐτῶν, καὶ πλανῶνται, καὶ οὐδεὶς δύναται ἐξελέσθαι τὴν ψυχὴν αὐτοῦ· ἴδετε, οὐκ ἐρεῖτε ὅτι Ψεῦδος ἐν τῇ δεξιᾷ μου;

<sup>21</sup>Μνήσθητι ταῦτα, Ιακωβ καὶ Ισραὴλ, ὅτι παῖς μου εἴσι σύ· ἔπλασά σε παῖδά μου, καὶ σύ, Ισραὴλ, μὴ ἐπιλανθάνου μου. <sup>22</sup>ἰδού γάρ ἀπήλειψα ὡς νεφέλην τὰς ἀνομίας σου καὶ ὡς γνόφον τὰς ἀμαρτίας σου· ἐπιστράφητι πρός με, καὶ λυτρώσομαι σε. <sup>23</sup>εὐφράνθητε, οὐρανοί, ὅτι ἡλέησεν ὁ θεὸς τὸν Ισραὴλ· σαλπίσατε, θεμέλια τῆς γῆς, βοήσατε, ὅρη, εὐφροσύνην, οἱ βουνοὶ καὶ πάντα τὰ ἔύλα τὰ ἐν αὐτοῖς, ὅτι ἐλυτρώσατο ὁ θεὸς τὸν Ιακωβ, καὶ Ισραὴλ δοξασθήσεται.

<sup>24</sup>Ούτως λέγει κύριος ὁ λυτρούμενός σε καὶ ὁ πλάσσων σε ἐκ κοιλίας Ἐγὼ κύριος ὁ συντελῶν πάντα ἐξέτεινα τὸν οὐρανὸν μόνος καὶ ἐστερέωσα τὴν γῆν. τίς ἔτερος <sup>25</sup>διασκεδάσει σημεῖα ἐγγαστριμύθων καὶ μαντείας ἀπὸ καρδίας, ἀποστρέφων φρονίμους εἰς τὰ ὄπίσω καὶ τὴν βουλὴν αὐτῶν μωρεύων <sup>26</sup>καὶ ίστῶν ῥήματα παιδὸς αὐτοῦ καὶ τὴν βουλὴν τῶν ἀγγέλων αὐτοῦ ἀληθεύων; ὁ λέγων Ιερουσαλημ Κατοικηθήσῃ, καὶ ταῖς πόλεσιν τῆς Ιουδαίας Οἰκοδομηθήσεσθε, καὶ τὰ ἔρημα αὐτῆς ἀνατελεῖ· <sup>27</sup>ὁ λέγων τῇ ἀβύσσῳ Ἐρημωθήσῃ, καὶ τοὺς ποταμούς σου ξηρανῶ. <sup>28</sup>ὁ λέγων Κύρω

φρονεῖν, καὶ Πάντα τὰ θελήματά μου ποιήσει· ὁ λέγων Ιερουσαλημ Οἰκοδομηθήσῃ, καὶ τὸν οἶκον τὸν ἄγιόν μου θεμελιώσω.

45 <sup>1</sup>Οὕτως λέγει κύριος ὁ θεὸς τῷ χριστῷ μου Κύρῳ, οὗ ἐκράτησα τῆς δεξιᾶς ἐπακοῦσαι ἔμπροσθεν αὐτοῦ ἔθνη, καὶ ἴσχὺν βασιλέων διαρρήξω, ἀνοίξω ἔμπροσθεν αὐτοῦ θύρας, καὶ πόλεις οὓς συγκλεισθήσονται <sup>2</sup>Ἐγὼ ἔμπροσθέν σου πορεύσομαι καὶ ὅρη ὁμαλιῶ, θύρας χαλκᾶς συντρίψω καὶ μοχλοὺς σιδηροῦς συγκλάσω <sup>3</sup>καὶ δῶσω σοι θησαυροὺς σκοτεινούς, ἀποκρύφους ἀοράτους ἀνοίξω σοι, ἵνα γνῶς ὅτι ἐγὼ κύριος ὁ θεὸς ὁ καλῶν τὸ ὄνομά σου, θεὸς Ισραὴλ. <sup>4</sup>ἔνεκεν Ιακωβ τοῦ παιδός μου καὶ Ισραὴλ τοῦ ἐκλεκτοῦ μου ἐγὼ καλέσω σε τῷ ὀνόματί σου καὶ προσδέξομαι σε, σὺ δὲ οὐκ ἔγνως με. <sup>5</sup>ὅτι ἐγὼ κύριος ὁ θεός, καὶ οὐκ ἔστιν ἔτι πλὴν ἐμοῦ θεός, καὶ οὐκ ἥδεις με, <sup>6</sup>ἵνα γνῶσιν οἱ ἀπὸ ἀνατολῶν ἡλίου καὶ οἱ ἀπὸ δυσμῶν ὅτι οὐκ ἔστιν πλὴν ἐμοῦ. ἐγὼ κύριος ὁ θεός, καὶ οὐκ ἔστιν ἔτι. <sup>7</sup>ἐγὼ ὁ κατασκευάσας φῶς καὶ ποιήσας σκότος, ὁ ποιῶν εἰρήνην καὶ κτίζων κακά. ἐγὼ κύριος ὁ θεός ὁ ποιῶν ταῦτα πάντα. <sup>8</sup>εὐφρανθήτω ὁ οὐρανὸς ἄνωθεν, καὶ αἱ νεφέλαι ῥανάτωσαν δικαιοσύνην. ἀνατειλάτω ἡ γῆ ἐλεος καὶ δικαιοσύνην ἀνατειλάτω ἄμα. ἐγὼ εἰμι κύριος ὁ κτίσας σε.

<sup>9</sup>Ποῖον βέλτιον κατεσκεύασα ὡς πηλὸν κεραμέως; μὴ ὁ ἀροτριῶν ἀροτριάσει τὴν γῆν ὅλην τὴν ἥμέραν; μὴ ἐρεῖ ὁ πηλὸς τῷ κεραμεῖ Τί ποιεῖς, ὅτι οὐκ ἔργαζῃ οὐδὲ ἔχεις χεῖρας; <sup>10</sup>ὁ λέγων τῷ πατρὶ Τί γεννήσεις; καὶ τῇ μητρὶ Τί ὀδινήσεις; <sup>11</sup>ὅτι οὕτως λέγει κύριος ὁ θεὸς ὁ ἄγιος Ισραὴλ ὁ ποιήσας τὰ ἐπερχόμενα Ἐρωτήσατέ με περὶ τῶν οὐρανῶν μου καὶ περὶ τῶν θυγατέρων μου καὶ περὶ τῶν ἔργων τῶν χειρῶν μου ἐντείλασθέ μοι. <sup>12</sup>ἐγὼ ἐποίησα γῆν καὶ ἄνθρωπον ἐπ' αὐτῆς, ἐγὼ τῇ χειρὶ μου ἐστερέωσα τὸν οὐρανόν, ἐγὼ πᾶσι τοῖς ἀστροῖς ἐνετειλάμην. <sup>13</sup>ἐγὼ ἤγειρα αὐτὸν μετὰ δικαιοσύνης βασιλέα, καὶ πᾶσαι αἱ ὁδοὶ αὐτοῦ εὐθεῖαι. οὗτος οἰκοδομήσει τὴν πόλιν μου καὶ τὴν αἰχμαλωσίαν τοῦ λαοῦ μου ἐπιστρέψει οὐ μετὰ λύτρων οὐδὲ μετὰ δώρων, εἴπεν κύριος σαβαωθ.

<sup>14</sup>Οὕτως λέγει κύριος σαβαωθ Ἐκοπίσεν Αἴγυπτος καὶ ἔμπορία Αἰθιόπων, καὶ οἱ Σεβωιν ἄνδρες ὑψηλοὶ ἐπὶ σὲ διαβήσονται καὶ σοὶ ἔσονται δοῦλοι καὶ ὀπίσω σου ἀκολουθήσουσιν δεδεμένοι χειροπέδαις καὶ προσκυνήσουσίν σοι καὶ ἐν σοὶ προσεύξονται, ὅτι ἐν σοὶ ὁ θεός ἔστιν, καὶ ἐροῦσιν Οὐκ ἔστιν θεὸς πλὴν σοῦ. <sup>15</sup>σὺ γάρ εἰ θεός, καὶ οὐκ ἥδειμεν, ὁ θεὸς τοῦ Ισραὴλ σωτήρ.

<sup>16</sup>αἰσχυνθήσονται καὶ ἐντραπήσονται πάντες οἱ ἀντικείμενοι αὐτῷ καὶ πορεύσονται ἐν αἰσχύνῃ. ἐγκαινίζεσθε πρός με, νῦσοι. <sup>17</sup>Ισραὴλ σώζεται ὑπὸ κυρίου σωτηρίαν αἰώνιον. οὐκ αἰσχυνθήσονται οὐδὲ μὴ ἐντραπῶσιν ἔως τοῦ αἰώνος.

<sup>18</sup>Οὕτως λέγει κύριος ὁ ποιήσας τὸν οὐρανόν — οὗτος ὁ θεὸς ὁ καταδείξας τὴν γῆν καὶ ποιήσας αὐτήν, αὐτὸς διώρισεν αὐτήν, οὐκ εἰς κενὸν ἐποίησεν αὐτὴν ἀλλὰ κατοικεῖσθαι — Ἐγώ εἰμι, καὶ οὐκ ἔστιν ἔτι. <sup>19</sup>οὐκ ἐν κρυφῇ λελάληκα οὐδὲ ἐν τόπῳ γῆς σκοτεινῷ. οὐκ εἴπα τῷ σπέρματι Ιακωβ Μάταιον ζητήσατε. ἐγὼ εἰμι ἐγὼ εἰμι κύριος λαλῶν δικαιοσύνην καὶ ἀναγγέλλων ἀλήθειαν. <sup>20</sup>συνάχθητε καὶ ἥκετε, βουλεύσασθε ἄμα, οἱ σωζόμενοι ἀπὸ τῶν ἔθνῶν. οὐκ ἔγνωσαν οἱ αἴροντες τὸ ξύλον γλύμα αὐτῶν καὶ προσευχόμενοι ὡς πρὸς θεούς, οἱ οὖσαν σώζουσιν. <sup>21</sup>εἰ ἀναγγελοῦσιν,

ἐγγισάτωσαν, ἵνα γνῶσιν ἄμα τίς ἀκουστὰ ἐποίησεν ταῦτα ἀπ' ἀρχῆς. τότε ἀνηγγέλη ὑμῖν Ἐγὼ ὁ θεός, καὶ οὐκ ἔστιν ἄλλος πλὴν ἐμοῦ· δίκαιος καὶ σωτὴρ οὐκ ἔστιν πάρεξ ἐμοῦ.<sup>22</sup> ἐπιστράφητε πρὸς με καὶ σωθήσεσθε, οἱ ἀπ' ἐσχάτου τῆς γῆς· ἐγώ εἰμι ὁ θεός, καὶ οὐκ ἔστιν ἄλλος.<sup>23</sup> κατ' ἐμαυτοῦ ὁμούω<sup>7</sup> Ή μὴν ἐξελεύσεται ἐκ τοῦ στόματός μου δικαιοσύνη, οἱ λόγοι μου οὐκ ἀποστραφήσονται ὅτι ἐμοὶ κάμψει πᾶν γόνυ καὶ ἐξομολογήσεται πᾶσα γλῶσσα τῷ θεῷ<sup>24</sup> λέγων Δικαιοσύνη καὶ δόξα πρὸς αὐτὸν ἥξουσιν, καὶ αἰσχυνθήσονται πάντες οἱ ἀφορίζοντες ἑαυτούς.<sup>25</sup> ἀπὸ κυρίου δικαιωθήσονται καὶ ἐν τῷ θεῷ ἐνδοξασθήσονται πᾶν τὸ σπέρμα τῶν νιῶν Ισραὴλ.

**46** <sup>1</sup>Ἐπεσε Βηλ, συνετρίβη Δαγων, ἐγένετο τὰ γλυπτὰ αὐτῶν εἰς θηρία καὶ κτήνη· αἴρετε αὐτὰ καταδεδεμένα ὡς φορτίον κοπιῶντι<sup>2</sup> καὶ πεινῶντι καὶ ἐκλελυμένῳ οὐκ ἰσχύοντι ἄμα, οἱ οὐδυνήσονται σωθῆναι ἀπὸ πολέμου, αὐτοὶ δὲ αἰχμάλωτοι ἥχθησαν.

<sup>3</sup> Ἀκούσατέ μου, οἶκος τοῦ Ιακωβ καὶ πᾶν τὸ κατάλοιπον τοῦ Ισραὴλ οἱ αἰρόμενοι ἐκ κοιλίας καὶ παιδεύμενοι ἐκ παιδίου·<sup>4</sup> ἕως γήρους ἐγώ εἰμι, καὶ ἔως ἂν καταγηράσητε, ἐγώ εἰμι· ἐγώ ἀνέχομαι ὑμῶν, ἐγώ ἐποίησα καὶ ἐγώ ἀνήσω, ἐγώ ἀναλήμψομαι καὶ σώσω ὑμᾶς.<sup>5</sup> τίνι με ὀμοιώσατε; ἴδετε τεχνάσασθε, οἱ πλανώμενοι. <sup>6</sup> οἱ συμβαλλόμενοι χρυσίον ἐκ μαρσιππίου καὶ ἀργύριον ἐν ζυγῷ στήσουσιν ἐν σταθμῷ καὶ μισθωσάμενοι χρυσοχόον ἐποίησαν χειροποίητα καὶ κύψαντες προσκυνοῦσιν αὐτοῖς.<sup>7</sup> αἴρουσιν αὐτὸν ἐπὶ τῶν ὄμων, καὶ πορεύονται· ἐὰν δὲ θῶσιν αὐτόν, ἐπὶ τοῦ τόπου αὐτοῦ μένει, οὐ μὴ κινηθῇ· καὶ ὅς ἂν βοήσῃ πρὸς αὐτόν, οὐ μὴ εἰσακούσῃ, ἀπὸ κακῶν οὐ μὴ σώσῃ αὐτόν.<sup>8</sup> μνήσθητε ταῦτα καὶ στενάξατε, μετανοήσατε, οἱ πεπλανημένοι, ἐπιστρέψατε τῇ καρδίᾳ.<sup>9</sup> καὶ μνήσθητε τὰ πρότερα ἀπὸ τοῦ αἰῶνος, ὅτι ἐγώ εἰμι ὁ θεός, καὶ οὐκ ἔστιν ἔτι πλὴν ἐμοῦ<sup>10</sup> ἀναγγέλων πρότερον τὰ ἔσχατα πρὶν αὐτὰ γενέσθαι, καὶ ἄμα συνετελέσθη· καὶ εἴπα Πᾶσά μου ἡ βουλὴ στήσεται, καὶ πάντα, ὅσα βεβούλευμαι, ποιήσω.<sup>11</sup> καλῶν ἀπ' ἀνατολῶν πετεινὸν καὶ ἀπὸ γῆς πόρρωθεν περὶ ὧν βεβούλευμαι, ἐλάλησα καὶ ἥγαγον, ἔκτισα καὶ ἐποίησα, ἥγαγον αὐτὸν καὶ εὐόδωσα τὴν ὁδὸν αὐτοῦ.<sup>12</sup> ἀκούσατέ μου, οἱ ἀπολωλεκότες τὴν καρδίαν οἱ μακρὰν ἀπὸ τῆς δικαιοσύνης.<sup>13</sup> ἥγγισα τὴν δικαιοσύνην μου καὶ τὴν σωτηρίαν τὴν παρ' ἐμοῦ οὐ βραδυνῶ· δέδωκα ἐν Σιων σωτηρίαν τῷ Ισραὴλ εἰς δόξασμα.

**47** <sup>1</sup> Κατάβηθι κάθισον ἐπὶ τὴν γῆν, παρθένος θυγάτηρ Βαβυλῶνος, εἰσελθε εἰς τὸ σκότος, θυγάτηρ Χαλδαίων, ὅτι οὐκέτι προστεθήσῃ κληθῆναι ἀπαλή καὶ τρυφερά.<sup>2</sup> λαβὲ μύλον, ἀλεσον ἄλευρον, ἀποκάλυψαι τὸ κατακάλυμμά σου, ἀνακάλυψαι τὰς πολιάς, ἀνάσυραι τὰς κνήμας, διάβηθι ποταμούς.<sup>3</sup> ἀνακαλυφθήσεται ἡ αἰσχύνη σου, φανήσονται οἱ ὄνειδισμοί σου· τὸ δίκαιον ἐκ σοῦ λήμψομαι, οὐκέτι μὴ παραδῶ ἀνθρώποις.<sup>4</sup> εἴπεν ὁ ῥυσάμενός σε κύριος σαβαωθ ὄνομα αὐτῷ ἄγιος Ισραὴλ<sup>5</sup> Κάθισον κατανευγμένη, εἰσελθε εἰς τὸ σκότος, θυγάτηρ Χαλδαίων, οὐκέτι μὴ κληθῆς ἰσχὺς βασιλείας.<sup>6</sup> παρωξύνθην ἐπὶ τῷ λαῷ μου, ἐμίανας τὴν κληρονομίαν μου· ἐγώ ἔδωκα εἰς τὴν χεῖρα σου, σὺ δὲ οὐκ ἔδωκας αὐτοῖς ἔλεος, τοῦ πρεσβυτέρου ἐβάρυνας τὸν ζυγὸν σφόδρα.<sup>7</sup> καὶ εἴπας Εἰς τὸν αἰῶνα ἔσομαι ἄρχουσα· οὐκ ἐνόησας ταῦτα ἐν τῇ καρδίᾳ σου οὐδὲ ἐμνήσθης τὰ ἔσχατα.<sup>8</sup> νῦν δὲ

άκουσον ταῦτα, ἡ τρυφερὰ ἡ καθημένη πεποιθυῖα ἡ λέγουσα ἐν τῇ καρδίᾳ αὐτῆς Ἐγώ εἰμι, καὶ οὐκ ἔστιν ἑτέρα· οὐ καθιῶ χήρα οὐδὲ γνώσομαι ὄρφανείαν. <sup>9</sup>νῦν δὲ ἥξει ἔξαίφνης ἐπὶ σὲ τὰ δύο ταῦτα ἐν μιᾷ ἡμέρᾳ· χηρεία καὶ ἀτεκνία ἥξει ἔξαίφνης ἐπὶ σὲ ἐν τῇ φαρμακείᾳ σου ἐν τῇ ἰσχύι τῶν ἐπαοιδῶν σου σφόδρα <sup>10</sup>τῇ ἐλπίδι τῆς πονηρίας σου. σὺ γὰρ εἴπας Ἐγώ εἰμι, καὶ οὐκ ἔστιν ἑτέρα· γνῶθι ὅτι ἡ σύνεσις τούτων καὶ ἡ πορνεία σου ἔσται σοι αἰσχύνη. καὶ εἴπας τῇ καρδίᾳ σου Ἐγώ εἰμι, καὶ οὐκ ἔστιν ἑτέρα. <sup>11</sup>καὶ ἥξει ἐπὶ σὲ ἀπώλεια, καὶ οὐ μὴ γνῶς, βόθυνος, καὶ ἐμπεσῇ εἰς αὐτόν· καὶ ἥξει ἐπὶ σὲ ταλαιπωρία, καὶ οὐ μὴ δυνήσῃ καθαρὰ γενέσθαι· καὶ ἥξει ἐπὶ σὲ ἔξαπίνης ἀπώλεια, καὶ οὐ μὴ γνῶς. <sup>12</sup>στῆθι νῦν ἐν ταῖς ἐπαοιδαῖς σου καὶ τῇ πολλῇ φαρμακείᾳ σου, ἢ ἐμάνθανες ἐκ νεότητός σου, εἰ δυνήσῃ ὠφεληθῆναι. <sup>13</sup>κεκοπίακας ἐν ταῖς βουλαῖς σου· στήτωσαν καὶ σωσάτωσάν σε οἱ ἀστρολόγοι τοῦ οὐρανοῦ, οἱ ὁρῶντες τοὺς ἀστέρας ἀναγγειλάτωσάν σοι τί μέλλει ἐπὶ σὲ ἔρχεσθαι. <sup>14</sup>ἰδοὺ πάντες ὡς φρύγανα ἐπὶ πυρὶ κατακαήσονται καὶ οὐ μὴ ἔξέλωνται τὴν ψυχὴν αὐτῶν ἐκ φλογός· ὅτι ἔχεις ἄνθρακας πυρός, κάθισαι ἐπ' αὐτούς. <sup>15</sup>οὕτοι ἔσονται σοι βοήθεια, ἐκοπίασας ἐν τῇ μεταβολῇ σου ἐκ νεότητος, ἄνθρωπος καθ' ἑαυτὸν ἐπλανήθη, σοὶ δὲ οὐκ ἔσται σωτηρία.

**48** <sup>1</sup>Ακούσατε ταῦτα, οἶκος Ιακωβ οἱ κεκλημένοι τῷ ὀνόματι Ισραὴλ καὶ οἱ ἔξι Ιουδαὶ ἔξελθόντες οἱ ὄμνύοντες τῷ ὀνόματι κυρίου θεοῦ Ισραὴλ μιμησκόμενοι οὐ μετὰ ἀληθείας οὐδὲ μετὰ δικαιοσύνης <sup>2</sup>καὶ ἀντεχόμενοι τῷ ὀνόματι τῆς πόλεως τῆς ἀγίας καὶ ἐπὶ τῷ θεῷ τοῦ Ισραὴλ ἀντιστηριζόμενοι, κύριος σαβαωθ ὄνομα αὐτῷ. <sup>3</sup>Τὰ πρότερα ἔτι ἀνήγγειλα, καὶ ἐκ τοῦ στόματός μου ἔξῆλθεν καὶ ἀκουστὸν ἐγένετο· ἔξάπινα ἐποίησα, καὶ ἐπῆλθεν. <sup>4</sup>γινώσκω ἐγὼ ὅτι σκληρὸς εἴ̄, καὶ νεῦρον σιδηροῦν ὁ τράχηλός σου, καὶ τὸ μέτωπόν σου χαλκοῦν. <sup>5</sup>καὶ ἀνήγγειλά σοι πάλαι, πρὶν ἐλθεῖν ἐπὶ σὲ ἀκουστόν σοι ἐποίησα· μὴ εἴπῃς ὅτι Τὰ εἰδωλά μου ἐποίησαν, καὶ μὴ εἴπῃς ὅτι Τὰ γλυπτὰ καὶ τὰ χωνευτὰ ἐνετείλατό μοι. <sup>6</sup>ήκουσατε πάντα, καὶ ὑμεῖς οὐκ ἔγνωτε· ἀλλὰ καὶ ἀκουστά σοι ἐποίησα τὰ καινὰ ἀπὸ τοῦ νῦν, ἢ μέλλει γίνεσθαι, καὶ οὐκ εἴπας. <sup>7</sup>νῦν γίνεται καὶ οὐ πάλαι, καὶ οὐ προτέραις ἡμέραις ἥκουσας αὐτά· μὴ εἴπῃς ὅτι Ναί, γινώσκω αὐτά. <sup>8</sup>οὔτε ἔγνως οὔτε ἡπίστω, οὔτε ἀπ' ἀρχῆς ἥνοιξά σου τὰ ὡτα· ἔγνων γὰρ ὅτι ἀθετῶν ἀθετήσεις καὶ ἀνομος ἔτι ἐκ κοιλίας κληθήσῃ. <sup>9</sup>ἔνεκεν τοῦ ἐμοῦ ὀνόματος δείξω σοι τὸν θυμόν μου καὶ τὰ ἔνδοξά μου ἐπάξω ἐπὶ σοί, ἵνα μὴ ἔξολεθρεύσω σε. <sup>10</sup>ἰδοὺ πέπρακά σε οὐχ ἔνεκεν ἀργυρίου, ἔξειλάμην δέ σε ἐκ καμίνου πτωχείας. <sup>11</sup>ἔνεκεν ἐμοῦ ποιήσω σοι, ὅτι τὸ ἐμὸν ὄνομα βεβηλοῦται, καὶ τὴν δόξαν μου ἐτέρω οὐ δώσω.

<sup>12</sup>Ἄκουε μου, Ιακωβ καὶ Ισραὴλ ὃν ἐγὼ καλῶ· ἐγὼ εἰμι πρῶτος, καὶ ἐγὼ εἰμι εἰς τὸν αἰῶνα, <sup>13</sup>καὶ ἡ χείρ μου ἐθεμελίωσεν τὴν γῆν, καὶ ἡ δεξιά μου ἐστέρεωσεν τὸν οὐρανόν· καλέσω αὐτούς, καὶ στήσονται ἄμα <sup>14</sup>καὶ συναχθήσονται πάντες καὶ ἀκούσονται. τίς αὐτοῖς ἀνήγγειλεν ταῦτα; ἀγαπῶ σε ἐποίησα τὸ θέλημά σου ἐπὶ Βαβυλῶνα τοῦ ἄραι σπέρμα Χαλδαίων. <sup>15</sup>ἐγὼ ἐλάλησα, ἐγὼ ἐκάλεσα, ἥγαγον αὐτὸν καὶ εύόδωσα τὴν ὁδὸν αὐτοῦ. <sup>16</sup>προσαγάγετε πρός με καὶ ἀκούσατε ταῦτα· οὐκ ἀπ' ἀρχῆς ἐν κρυφῇ ἐλάλησα οὐδὲ ἐν τόπῳ γῆς σκοτεινῷ· ἥνικα ἐγένετο, ἐκεῖ ἡμην, καὶ νῦν κύριος ἀπέσταλκέν με καὶ τὸ πνεῦμα αὐτοῦ. <sup>17</sup>οὕτως λέγει κύριος ὁ ῥυσάμενός σε ὁ ἄγιος Ισραὴλ Ἐγώ εἰμι

ὁ θεός σου, δέδειχά σοι τοῦ εύρεῖν σε τὴν ὁδόν, ἐν ᾧ πορεύσῃ ἐν αὐτῇ.<sup>18</sup> καὶ εἰ ἥκουσας τῶν ἐντολῶν μου, ἐγένετο ἀν ὡσεὶ ποταμὸς ἡ εἰρήνη σου καὶ ἡ δικαιοσύνη σου ὡς κῦμα θαλάσσης.<sup>19</sup> καὶ ἐγένετο ἀν ὡς ἡ ἄμμος τὸ σπέρμα σου καὶ τὰ ἔκγονα τῆς κοιλίας σου ὡς ὁ χοῦς τῆς γῆς· οὐδὲ νῦν οὐ μὴ ἔξιλεθρευθῆς, οὐδὲ ἀπολεῖται τὸ ὄνομά σου ἐνώπιόν μου.

<sup>20</sup> Ἐξελθε ἐκ Βαβυλῶνος φεύγων ἀπὸ τῶν Χαλδαίων· φωνὴν εὐφροσύνης ἀναγγείλατε, καὶ ἀκουστὸν γενέσθω τοῦτο, ἀπαγγείλατε ἕως ἐσχάτου τῆς γῆς, λέγετε Ἐρρύσατο κύριος τὸν δοῦλον αὐτοῦ Ιακωβ.<sup>21</sup> καὶ ἐὰν διψήσωσιν, δι’ ἑρήμου ἄξει αὐτούς, ὅδωρ ἐκ πέτρας ἔξαξει αὐτοῖς· σχισθήσεται πέτρα, καὶ ῥύσεται ὅδωρ, καὶ πίεται ὁ λαός μου.<sup>22</sup> οὐκ ἔστιν χαίρειν τοῖς ἀσεβέσιν, λέγει κύριος.

**49** <sup>1</sup> Ακούσατέ μου, νῆσοι, καὶ προσέχετε, ἔθνη· διὰ χρόνου πολλοῦ στήσεται, λέγει κύριος. ἐκ κοιλίας μητρός μου ἐκάλεσεν τὸ ὄνομά μου <sup>2</sup> καὶ ἔθηκεν τὸ στόμα μου ὡσεὶ μάχαιραν δέξεῖαν καὶ ὑπὸ τὴν σκέπην τῆς χειρὸς αὐτοῦ ἔκρυψέν με, ἔθηκέν με ὡς βέλος ἐκλεκτὸν καὶ ἐν τῇ φαρέτρᾳ αὐτοῦ ἐσκέπασέν με. <sup>3</sup> καὶ εἶπέν μοι Δοῦλός μου εἴσι σύ, Ισραὴλ, καὶ ἐν σοὶ δοξασθήσομαι. <sup>4</sup> καὶ ἐγὼ εἶπα Κενῶς ἐκοπίασα καὶ εἰς μάταιον καὶ εἰς οὐδὲν ἔδωκα τὴν ισχύν μου· διὰ τοῦτο ἡ κρίσις μου παρὰ κυρίω, καὶ ὁ πόνος μου ἐναντίον τοῦ θεοῦ μου. <sup>5</sup> καὶ νῦν οὕτως λέγει κύριος ὁ πλάσας με ἐκ κοιλίας δοῦλον ἑαυτῷ τοῦ συναγαγεῖν τὸν Ιακωβ καὶ Ισραὴλ πρὸς αὐτόν — συναχθήσομαι καὶ δοξασθήσομαι ἐναντίον κυρίου, καὶ ὁ θεός μου ἔσται μου ισχύς — <sup>6</sup> καὶ εἶπέν μοι Μέγα σοί ἔστιν τοῦ κληθῆναι σε παῖδά μου τοῦ στῆσαι τὰς φυλὰς Ιακωβ καὶ τὴν διασπορὰν τοῦ Ισραὴλ ἐπιστρέψαι· ἵδον τέθεικά σε εἰς διαθήκην γένους εἰς φῶς ἔθνῶν τοῦ εἶναί σε εἰς σωτηρίαν ἔως ἐσχάτου τῆς γῆς.

<sup>7</sup> Οὕτως λέγει κύριος ὁ ῥυσάμενός σε ὁ θεὸς Ισραὴλ Ἀγιάσατε τὸν φαυλίζοντα τὴν ψυχὴν αὐτοῦ τὸν βδελυσσόμενον ὑπὸ τῶν ἔθνῶν τῶν δούλων τῶν ἀρχόντων· βασιλεῖς ὄψονται αὐτὸν καὶ ἀναστήσονται, ἄρχοντες καὶ προσκυνήσουσιν αὐτῷ ἔνεκεν κυρίου· δτι πιστός ἔστιν ὁ ἄγιος Ισραὴλ, καὶ ἔξελεξάμην σε. <sup>8</sup> Οὕτως λέγει κύριος Καιρῷ δεκτῷ ἐπήκουσά σου καὶ ἐν ἡμέρᾳ σωτηρίας ἐβοήθησά σοι καὶ ἔδωκά σε εἰς διαθήκην ἔθνῶν τοῦ καταστῆσαι τὴν γῆν καὶ κληρονομῆσαι κληρονομίαν ἑρήμου, <sup>9</sup> λέγοντα τοῖς ἐν δεσμοῖς Ἐξέλθατε, καὶ τοῖς ἐν τῷ σκότει ἀνακαλυφθῆναι. καὶ ἐν πάσαις ταῖς ὁδοῖς αὐτῶν βοσκηθήσονται, καὶ ἐν πάσαις ταῖς τρίβοις ἡ νομὴ αὐτῶν. <sup>10</sup> οὐ πεινάσουσιν οὐδὲ διψήσουσιν, οὐδὲ πατάξει αὐτοὺς καύσων οὐδὲ ὁ ἥλιος, ἀλλὰ ὁ ἐλεῶν αὐτοὺς παρακαλέσει καὶ διὰ πηγῶν ὑδάτων ἄξει αὐτούς. <sup>11</sup> καὶ θήσω πᾶν ὅρος εἰς ὁδὸν καὶ πᾶσαν τρίβον εἰς βόσκημα αὐτοῖς. <sup>12</sup> ἵδον οὗτοι πόρρωθεν ἔρχονται, οὗτοι ἀπὸ βορρᾶ καὶ οὗτοι ἀπὸ θαλάσσης, ἄλλοι δὲ ἐκ γῆς Περσῶν. <sup>13</sup> εὐφραίνεσθε, οὐρανοί, καὶ ἀγαλλιάσθω ἡ γῆ, ῥηξάτωσαν τὰ ὅρη εὐφροσύνην καὶ οἱ βουνοὶ δικαιοσύνην, δτι ἡλέγησεν ὁ θεὸς τὸν λαὸν αὐτοῦ καὶ τοὺς ταπεινοὺς τοῦ λαοῦ αὐτοῦ παρεκάλεσεν.

<sup>14</sup> Εἶπεν δὲ Σιων Ἐγκατέλιπέν με κύριος, καὶ ὁ κύριος ἐπελάθετό μου. <sup>15</sup> μὴ ἐπιλήσεται γυνὴ τοῦ παιδίου αὐτῆς τοῦ μὴ ἐλεῆσαι τὰ ἔκγονα τῆς κοιλίας αὐτῆς; εἰ δὲ καὶ ἐπιλάθοιτο ταῦτα γυνὴ, ἀλλ’

ἐγὼ οὐκ ἐπιλήσομαί σου, εἴπεν κύριος. <sup>16</sup>ἰδοὺ ἐπὶ τῶν χειρῶν μου ἔζωγράφησά σου τὰ τείχη, καὶ ἐνώπιόν μου εἴ διὰ παντός. <sup>17</sup>καὶ ταχὺ οἰκοδομηθήσῃ ὑφ' ὧν καθηρέθης, καὶ οἱ ἐρημώσαντές σε ἐκ σοῦ ἔξελεύσονται. <sup>18</sup>ἄρον κύκλῳ τοὺς ὁφθαλμούς σου καὶ ἵδε πάντας, ἵδοὺ συνήχθησαν καὶ ἥλθοσαν πρὸς σέ. ζῷ ἐγώ, λέγει κύριος, ὅτι πάντας αὐτοὺς ἐνδύση καὶ περιθήση αὐτοὺς ὡς κόσμον νύμφης. <sup>19</sup>ὅτι τὰ ἔρημά σου καὶ τὰ διεφθαρμένα καὶ τὰ πεπτωκότα νῦν στενοχωρήσει ἀπὸ τῶν κατοικούντων, καὶ μακρυνθήσονται ἀπὸ σοῦ οἱ καταπίνοντές σε. <sup>20</sup>ἔροῦσιν γὰρ εἰς τὰ ὕπτά σου οἱ υἱοί σου οὓς ἀπολώλεκας Στενός μοι ὁ τόπος, ποίησόν μοι τόπον ἵνα κατοικήσω. <sup>21</sup>καὶ ἔρεῖς ἐν τῇ καρδίᾳ σου Τίς ἐγένηνησέν μοι τούτους; ἐγὼ δὲ ἀτεκνος καὶ χήρα, τούτους δὲ τίς ἔξεθρεψέν μοι; ἐγὼ δὲ κατελείφθην μόνη, οὗτοι δέ μοι ποῦ ἥσαν;

<sup>22</sup>Οὕτως λέγει κύριος Ἰδοὺ αἱρω εἰς τὰ ἔθνη τὴν χεῖρά μου καὶ εἰς τὰς νήσους ἀρῷ σύσσημόν μου, καὶ ἔξουσιν τοὺς υἱούς σου ἐν κόλπῳ, τὰς δὲ θυγατέρας σου ἐπ' ὄμβων ἀροῦσιν, <sup>23</sup>καὶ ἔσονται βασιλεῖς τιθηνοί σου, αἱ δὲ ἄρχουσαι τροφοί σου· ἐπὶ πρόσωπον τῆς γῆς προσκυνήσουσίν σοι καὶ τὸν χοῦν τῶν ποδῶν σου λείξουσιν· καὶ γνώσῃ ὅτι ἐγὼ κύριος, καὶ οὐκ αἰσχυνθήσῃ. <sup>24</sup>μὴ λήμψεται τις παρὰ γίγαντος σκῦλα; καὶ ἐὰν αἰχμαλωτεύσῃ τις ἀδίκως, σωθήσεται; <sup>25</sup>οὕτως λέγει κύριος Ἐάν τις αἰχμαλωτεύσῃ γίγαντα, λήμψεται σκῦλα· λαμβάνων δὲ παρὰ ἰσχύοντος σωθήσεται· ἐγὼ δὲ τὴν κρίσιν σου κρινῶ, καὶ ἐγὼ τοὺς υἱούς σου ῥύσομαι. <sup>26</sup>καὶ φάγονται οἱ θλίψαντές σε τὰς σάρκας αὐτῶν καὶ πίονται ὡς οἶνον νέον τὸ αἷμα αὐτῶν καὶ μεθυσθήσονται, καὶ αἰσθανθήσεται πᾶσα σὰρξ ὅτι ἐγὼ κύριος ὁ ῥύσαμενός σε καὶ ἀντιλαμβανόμενος ἴσχύος Ιακωβ.

50 <sup>1</sup>Οὕτως λέγει κύριος Ποῖον τὸ βιβλίον τοῦ ἀποστασίου τῆς μητρὸς ὑμῶν, ὃ ἔξαπέστειλα αὐτήν; ἡ τίνι ὑπόχρεω πέπρακα ὑμᾶς; <sup>2</sup>ἰδοὺ ταῖς ἀμαρτίαις ὑμῶν ἐπράθητε, καὶ ταῖς ἀνομίαις ὑμῶν ἔξαπέστειλα τὴν μητέρα ὑμῶν. <sup>3</sup>τί ὅτι ἥλθον καὶ οὐκ ἦν ἄνθρωπος; ἐκάλεσα καὶ οὐκ ἦν ὁ ὑπακούων; μὴ οὐκ ἴσχύει ἡ χείρ μου τοῦ ῥύσασθαι; <sup>4</sup>ἡ οὐκ ἴσχύω τοῦ ἔξελέσθαι; <sup>5</sup>ἰδοὺ τῇ ἀπειλῇ μου ἔξερημώσω τὴν θάλασσαν καὶ θήσω ποταμοὺς ἐρήμους, καὶ ξηρανθήσονται οἱ ἵθυες αὐτῶν ἀπὸ τοῦ μὴ εἶναι ὕδωρ καὶ ἀποθανοῦνται ἐν δίψῃ. <sup>6</sup>καὶ ἐνδύσω τὸν οὐρανὸν σκότος καὶ θήσω ὡς σάκκον τὸ περιβόλαιον αὐτοῦ.

<sup>7</sup>Κύριος δίδωσίν μοι γλῶσσαν παιδείας τοῦ γνῶναι ἐν καιρῷ ἥνικα δεῖ εἰπεῖν λόγον, ἔθηκέν μοι πρώι, προσέθηκέν μοι ὡτίον ἀκούειν. <sup>8</sup>καὶ ἡ παιδεία κυρίου ἀνοίγει μου τὰ ὕπτα, ἐγὼ δὲ οὐκ ἀπειθῶ οὐδὲ ἀντιλέγω. <sup>9</sup>τὸν νῶτόν μου δέδωκα εἰς μάστιγας, τὰς δὲ σιαγόνας μου εἰς ῥαπίσματα, τὸ δὲ πρόσωπόν μου οὐκ ἀπέστρεψα ἀπὸ αἰσχύνης ἐμπτυσμάτων. <sup>10</sup>καὶ κύριος βοηθός μου ἐγενήθη, διὰ τοῦτο οὐκ ἐνετράπην, ἀλλὰ ἔθηκα τὸ πρόσωπόν μου ὡς στερεὰν πέτραν καὶ ἔγνων ὅτι οὐ μὴ αἰσχυνθῶ. <sup>11</sup>ὅτι ἐγγίζει ὁ δικαιώσας με· τίς ὁ κρινόμενός μοι; ἀντιστήτω μοι ἄμα· καὶ τίς ὁ κρινόμενός μοι; ἐγγισάτω μοι. <sup>12</sup>ἰδοὺ κύριος βοηθεῖ μοι· τίς κακώσει με; <sup>13</sup>ἰδοὺ πάντες ὑμεῖς ὡς ἴμάτιον παλαιωθήσεσθε, καὶ ὡς σῆς καταφάγεται ὑμᾶς.

<sup>10</sup>Τίς ἐν ὑμῖν ὁ φοβούμενος τὸν κύριον; ἀκουσάτω τῆς φωνῆς τοῦ παιδὸς αὐτοῦ· οἱ πορευόμενοι ἐν σκότει οὐκ ἔστιν αὐτοῖς φῶς, πεποίθατε ἐπὶ τῷ ὀνόματι κυρίου καὶ ἀντιστηρίσασθε ἐπὶ τῷ θεῷ.

<sup>11</sup>ἰδοὺ πάντες ὑμεῖς πῦρ καίετε καὶ κατισχύετε φλόγα· πορεύεσθε τῷ φωτὶ τοῦ πυρὸς ὑμῶν καὶ τῇ φλογὶ, ἢ ἔξεκαύσατε· δι’ ἐμὲ ἐγένετο ταῦτα ὑμῖν, ἐν λύπῃ κοιμηθήσεσθε.

**51** <sup>1</sup>Ακούσατέ μου, οἱ διώκοντες τὸ δίκαιον καὶ ζητοῦντες τὸν κύριον, ἐμβλέψατε εἰς τὴν στερεὰν πέτραν, ἣν ἐλατομήσατε, καὶ εἰς τὸν βόθυνον τοῦ λάκκου, ὃν ὠρύξατε. <sup>2</sup>ἐμβλέψατε εἰς Αβρααμ τὸν πατέρα ὑμῶν καὶ εἰς Σαρραν τὴν ὡδίνουσαν ὑμᾶς. ὅτι εἴς ἦν, καὶ ἐκάλεσα αὐτὸν καὶ εὐλόγησα αὐτὸν καὶ ἡγάπησα αὐτὸν καὶ ἐπλήθυνα αὐτόν. <sup>3</sup>καὶ σὲ νῦν παρακαλέσω, Σιων, καὶ παρεκάλεσα πάντα τὰ ἔρημα αὐτῆς καὶ θήσω τὰ ἔρημα αὐτῆς ὡς παράδεισον κυρίου· εὐφροσύνην καὶ ἀγαλλίαμα εὐρήσουσιν ἐν αὐτῇ, ἔξομολόγησιν καὶ φωνὴν αἰνέσεως. — <sup>4</sup>ἀκούσατέ μου ἀκούσατε, λαός μου, καὶ οἱ βασιλεῖς, πρός με ἐνωτίσασθε. ὅτι νόμος παρ’ ἐμοῦ ἔξελεύσεται καὶ ἡ κρίσις μου εἰς φῶς ἐθνῶν. <sup>5</sup>ἔγγίζει ταχὺ ὡς δικαιοσύνη μου, καὶ ἔξελεύσεται ὡς φῶς τὸ σωτήριόν μου, καὶ εἰς τὸν βραχίονά μου ἔθνη ἐλπιοῦσιν· ἐμὲ νῆσοι ὑπομενοῦσιν καὶ εἰς τὸν βραχίονά μου ἐλπιοῦσιν. <sup>6</sup>Ἄρατε εἰς τὸν οὐρανὸν τοὺς ὄφθαλμοὺς ὑμῶν καὶ ἐμβλέψατε εἰς τὴν γῆν κάτω, ὅτι ὁ οὐρανὸς ὡς καπνὸς ἐστερεώθη, ἡ δὲ γῆ ὡς ἴματιον παλαιωθήσεται, οἱ δὲ κατοικοῦντες τὴν γῆν κάτω, ἀποθανοῦνται, τὸ δὲ σωτήριόν μου εἰς τὸν αἰῶνα ἔσται, ἡ δὲ δικαιοσύνη μου οὐ μὴ ἐκλίπῃ. — <sup>7</sup>ἀκούσατέ μου, οἱ εἰδότες κρίσιν, λαός μου, οὗ ὁ νόμος μου ἐν τῇ καρδίᾳ ὑμῶν· μὴ φοβεῖσθε ὀνειδισμὸν ἀνθρώπων καὶ τῷ φαυλισμῷ αὐτῶν μὴ ἡττᾶσθε. <sup>8</sup>Ὥσπερ γὰρ ἴματιον βρωθήσεται ὑπὸ χρόνου καὶ ὡς ἔρια βρωθήσεται ὑπὸ σητός· ἡ δὲ δικαιοσύνη μου εἰς τὸν αἰῶνα ἔσται, τὸ δὲ σωτήριόν μου εἰς γενεᾶς γενεῶν.

<sup>9</sup>Ἐξεγείρους ἔξεγείρου, Ιερουσαλημ, καὶ ἔνδυσαι τὴν ἰσχὺν τοῦ βραχίονός σου· ἔξεγείρου ὡς ἐν ἀρχῇ ἡμέρας, ὡς γενεὰ αἰῶνος. οὐ σὺ εἴ<sup>10</sup>ή ἐρημοῦσα θάλασσαν, ὅδωρ ἀβύσσου πλῆθος; ἡ θεῖσα τὰ βάθη τῆς θαλάσσης ὁδὸν διαβάσεως ῥυμένοις <sup>11</sup>καὶ λελυτρωμένοις; ὑπὸ γὰρ κυρίου ἀποστραφήσονται καὶ ἥξουσιν εἰς Σιων μετ’ εὐφροσύνης καὶ ἀγαλλιάματος αἰωνίου· ἐπὶ γὰρ τῆς κεφαλῆς αὐτῶν ἀγαλλίασις καὶ αἴνεσις, καὶ εὐφροσύνη καταλήμψεται αὐτούς, ἀπέδρα ὁδύνη καὶ λύπη καὶ στεναγμός. <sup>12</sup>έγώ εἰμι ἔγώ εἰμι ὁ παρακαλῶν σε· γνῶθι τίνα εὐλαβηθεῖσα ἐφοβήθης ἀπὸ ἀνθρώπου θηντοῦ καὶ ἀπὸ υἱοῦ ἀνθρώπου, οἵ ὧσεὶ χόρτος ἔξηράνθησαν. <sup>13</sup>καὶ ἐπελάθου θεὸν τὸν ποιήσαντά σε, τὸν ποιήσαντα τὸν οὐρανὸν καὶ θεμελιώσαντα τὴν γῆν, καὶ ἐφόβου ἀεὶ πάσας τὰς ἡμέρας τὸ πρόσωπον τοῦ θυμοῦ τοῦ θλίβοντός σε· δὸν τρόπον γὰρ ἐβουλεύσατο τοῦ ἄραι σε, καὶ νῦν ποῦ ὁ θυμὸς τοῦ θλίβοντός σε; <sup>14</sup>ἐν γὰρ τῷ σῷζεσθαι σε οὐ στήσεται οὐδὲ χρονιεῖ. <sup>15</sup>ὅτι ἐγὼ ὁ θεός σου ὁ ταράσσων τὴν θάλασσαν καὶ ἡχῶν τὰ κύματα αὐτῆς, κύριος σαβαωθ ὄνομά μοι. <sup>16</sup>θήσω τὸν λόγους μου εἰς τὸ στόμα σου καὶ ὑπὸ τὴν σκιὰν τῆς χειρός μου σκεπάσω σε, ἐν ἣ ἔστησα τὸν οὐρανὸν καὶ ἐθεμελίωσα τὴν γῆν· καὶ ἐρεῖ Σιων Λαός μου εἴ σύ.

<sup>17</sup> Εξεγείρουν ἔξεγείρουν ἀνάστηθι, Ιερουσαλημ ἡ πιοῦσα τὸ ποτήριον τοῦ θυμοῦ ἐκ χειρὸς κυρίου· τὸ ποτήριον γὰρ τῆς πτώσεως, τὸ κόνδυν τοῦ θυμοῦ ἔξεπιες καὶ ἔξεκένωσας. <sup>18</sup> καὶ οὐκ ἦν ὁ παρακαλῶν σε ἀπὸ πάντων τῶν τέκνων σου, ὃν ἔτεκες, καὶ οὐκ ἦν ὁ ἀντιλαμβανόμενος τῆς χειρὸς σου οὐδὲ ἀπὸ πάντων τῶν υἱῶν σου, ὃν ὑψώσας. <sup>19</sup> δύο ταῦτα ἀντικείμενά σοι· τίς σοι συλλυπηθήσεται; πτῶμα καὶ σύντριμμα, λιμὸς καὶ μάχαιρα· τίς σε παρακαλέσει; <sup>20</sup> οἱ υἱοί σου οἱ ἀπορούμενοι, οἱ καθεύδοντες ἐπ' ἄκρου πάσης ἔξόδου ὡς σευτλίον ἡμίεφθον, οἱ πλήρεις θυμοῦ κυρίου, ἐκλελυμένοι διὰ κυρίου τοῦ θεοῦ. <sup>21</sup> διὰ τοῦτο ἄκουε, τεταπεινωμένη καὶ μεθύουσα οὐκ ἀπὸ οἴνου· <sup>22</sup> οὕτως λέγει κύριος ὁ θεὸς ὁ κρίνων τὸν λαὸν αὐτοῦ Ἰδοὺ εἰληφα ἐκ τῆς χειρὸς σου τὸ ποτήριον τῆς πτώσεως, τὸ κόνδυν τοῦ θυμοῦ, καὶ οὐ προσθήσῃ ἔτι πιεῖν αὐτό. <sup>23</sup> καὶ ἐμβαλὼ αὐτὸς εἰς τὰς χεῖρας τῶν ἀδικησάντων σε καὶ τῶν ταπεινωσάντων σε, οἱ εἶπαν τῇ ψυχῇ σου Κύψον, ἵνα παρέλθωμεν· καὶ ἔθηκας ἵσα τῇ γῇ τὰ μετάφρενά σου ἔξω τοῖς παραπορευομένοις.

**52** <sup>1</sup> Εξεγείρουν ἔξεγείρουν, Σιων, ἔνδυσαι τὴν ἰσχύν σου, Σιων, καὶ ἔνδυσαι τὴν δόξαν σου, Ιερουσαλημ πόλις ἡ ἀγία· οὐκέτι προστεθήσεται διελθεῖν διὰ σοῦ ἀπερίτμητος καὶ ἀκάθαρτος. <sup>2</sup> ἐκτίναξαι τὸν χοῦν καὶ ἀνάστηθι κάθισον, Ιερουσαλημ· ἔκδυσαι τὸν δεσμὸν τοῦ τραχῆλου σου, ἡ αἰχμάλωτος θυγάτηρ Σιων. <sup>3</sup> διὰ τάδε λέγει κύριος Δωρεάν ἐπράθητε καὶ οὐ μετὰ ἀργυρίου λυτρωθήσεσθε. <sup>4</sup> οὕτως λέγει κύριος Εἰς Αἴγυπτον κατέβη ὁ λαός μου τὸ πρότερον παροικῆσαι ἐκεῖ, καὶ εἰς Ἀσσυρίους βίᾳ ἥχθησαν. <sup>5</sup> καὶ νῦν τί ὡδέ ἐστε; τάδε λέγει κύριος. ὅτι ἐλήμφη ὁ λαός μου δωρεάν, θαυμάζετε καὶ ὀλολύζετε· τάδε λέγει κύριος. <sup>6</sup> δι' ὑμᾶς διὰ παντὸς τὸ ὄνομά μου βλασφημεῖται ἐν τοῖς ἔθνεσιν. <sup>7</sup> διὰ τοῦτο γνώσεται ὁ λαός μου τὸ ὄνομά μου ἐν τῇ ἡμέρᾳ ἐκείνῃ, ὅτι ἔγώ εἰμι αὐτὸς ὁ λαλῶν· πάρειμι <sup>7</sup> ὡς ὥρα ἐπὶ τῶν ὀρέων, ὡς πόδες εὐαγγελιζομένου ἀκοὴν εἰρήνης, ὡς εὐαγγελιζόμενος ἀγαθά, ὅτι ἀκουστὴν ποιήσω τὴν σωτηρίαν σου λέγων Σιων Βασιλεύσει σου ὁ θεός. <sup>8</sup> διὰ τοῦτο φωνὴ τῶν φυλασσόντων σε ὑψώθη, καὶ τῇ φωνῇ ἄμα εὐφρανθήσονται· ὅτι ὁφθαλμοὶ πρὸς ὁφθαλμοὺς ὄψονται, ἡνίκα ἀν ἐλεήσῃ κύριος τὴν Σιων. <sup>9</sup> ῥηξάτω εὐφροσύνην ἄμα τὰ ἔρημα Ιερουσαλημ, ὅτι ἡλέησεν κύριος αὐτὴν καὶ ἐρρύσατο Ιερουσαλημ. <sup>10</sup> καὶ ἀποκαλύψει κύριος τὸν βραχίονα αὐτοῦ τὸν ἄγιον ἐνώπιον πάντων τῶν ἔθνῶν, καὶ ὄψονται πάντα τὰ ἄκρα τῆς γῆς τὴν σωτηρίαν τὴν παρὰ τοῦ θεοῦ. <sup>11</sup> ἀπόστητε ἀπόστητε ἔξελθατε ἐκεῖθεν καὶ ἀκαθάρτου μὴ ἀπτεσθε, ἔξελθατε ἐκ μέσου αὐτῆς ἀφορίσθητε, οἱ φέροντες τὰ σκεύη κυρίου. <sup>12</sup> διὰ τοῦτο οὐ μετὰ ταραχῆς ἔξελεύσεσθε οὐδὲ φυγῇ πορεύσεσθε, πορεύσεται γὰρ πρότερος ὑμῶν κύριος καὶ ὁ ἐπισυνάγων ὑμᾶς κύριος ὁ θεὸς Ισραηλ.

<sup>13</sup> Ιδοὺ συνήσει ὁ παῖς μου καὶ ὑψωθήσεται καὶ δοξασθήσεται σφόδρα. <sup>14</sup> δον τρόπον ἐκστήσονται ἐπὶ σὲ πολλοί — οὕτως ἀδοξήσει ἀπὸ ἀνθρώπων τὸ εἶδός σου καὶ ἡ δόξα σου ἀπὸ τῶν ἀνθρώπων —, <sup>15</sup> οὕτως θαυμάσονται ἔθνη πολλὰ ἐπ' αὐτῷ, καὶ συνέξουσιν βασιλεῖς τὸ στόμα αὐτῶν· ὅτι οἵ οὐκ ἀνηγγέλη περὶ αὐτοῦ, ὄψονται, καὶ οἱ οὐκ ἀκηκόασιν, συνήσουσιν. —

**53** <sup>1</sup>κύριε, τίς ἐπίστευσεν τῇ ἀκοῇ ἡμῶν; καὶ ὁ βραχίων κυρίου τίνι ἀπεκαλύφθη; <sup>2</sup>ἀνηγγείλαμεν ἐναντίον αὐτοῦ ὡς παιδίον, ὡς ρίζα ἐν γῆ διψώσῃ, οὐκ ἔστιν εἶδος αὐτῷ οὐδὲ δόξα· καὶ εἴδομεν αὐτόν, καὶ οὐκ εἶχεν εἶδος οὐδὲ κάλλος· <sup>3</sup>ἀλλὰ τὸ εἶδος αὐτοῦ ἄτιμον ἐκλεῖπον παρὰ πάντας ἀνθρώπους, ἀνθρωπὸς ἐν πληγῇ ὃν καὶ εἰδὼς φέρειν μαλακίαν, δτι ἀπέστραπται τὸ πρόσωπον αὐτοῦ, ἡτιμάσθη καὶ οὐκ ἐλογίσθη. <sup>4</sup>οὗτος τὰς ἀμαρτίας ἡμῶν φέρει καὶ περὶ ἡμῶν ὀδυνᾶται, καὶ ἡμεῖς ἐλογισάμεθα αὐτὸν εἶναι ἐν πόνῳ καὶ ἐν πληγῇ καὶ ἐν κακῷσει. <sup>5</sup>αὐτὸς δὲ ἐτραυματίσθη διὰ τὰς ἀνομίας ἡμῶν καὶ μεμαλάκισται διὰ τὰς ἀμαρτίας ἡμῶν· παιδεία εἰρήνης ἡμῶν ἐπ' αὐτόν, τῷ μώλωπι αὐτοῦ ἡμεῖς ιάθημεν. <sup>6</sup>πάντες ὡς πρόβατα ἐπλανήθημεν, ἀνθρωπὸς τῇ ὁδῷ αὐτοῦ ἐπλανήθη· καὶ κύριος παρέδωκεν αὐτὸν ταῖς ἀμαρτίαις ἡμῶν. <sup>7</sup>καὶ αὐτὸς διὰ τὸ κεκακῶσθαι οὐκ ἀνοίγει τὸ στόμα· ὡς πρόβατον ἐπὶ σφαγὴν ἥχθη καὶ ὡς ἀμνὸς ἐναντίον τοῦ κείροντος αὐτὸν ἄφωνος οὕτως οὐκ ἀνοίγει τὸ στόμα αὐτοῦ. <sup>8</sup>ἐν τῇ ταπεινώσει ἡ κρίσις αὐτοῦ ἥρθη· τὴν γενεὰν αὐτοῦ τίς διηγήσεται; δτι αἱρεται ἀπὸ τῆς γῆς ἡ ζωὴ αὐτοῦ, ἀπὸ τῶν ἀνομιῶν τοῦ λαοῦ μου ἥχθη εἰς θάνατον. <sup>9</sup>καὶ δῶσω τοὺς πονηροὺς ἀντὶ τῆς ταφῆς αὐτοῦ καὶ τοὺς πλουσίους ἀντὶ τοῦ θανάτου αὐτοῦ. δτι ἀνομίαν οὐκ ἐποίησεν, οὐδὲ εὑρέθη δόλος ἐν τῷ στόματι αὐτοῦ. <sup>10</sup>καὶ κύριος βούλεται καθαρίσαι αὐτὸν τῆς πληγῆς· ἐὰν δῶτε περὶ ἀμαρτίας, ἡ ψυχὴ ὑμῶν ὅψεται σπέρμα μακρόβιον· καὶ βούλεται κύριος ἀφελεῖν <sup>11</sup>ἀπὸ τοῦ πόνου τῆς ψυχῆς αὐτοῦ, δεῖξαι αὐτῷ φῶς καὶ πλάσαι τῇ συνέσει, δικαιῶσαι δίκαιον εὖ δουλεύοντα πολλοῖς, καὶ τὰς ἀμαρτίας αὐτῶν αὐτὸς ἀνοίσει. <sup>12</sup>διὰ τοῦτο αὐτὸς κληρονομήσει πολλοὺς καὶ τῶν ἰσχυρῶν μεριεῖ σκῦλα, ἀνθ' ὃν παρεδόθη εἰς θάνατον ἡ ψυχὴ αὐτοῦ, καὶ ἐν τοῖς ἀνόμοις ἐλογίσθη· καὶ αὐτὸς ἀμαρτίας πολλῶν ἀνήνεγκεν καὶ διὰ τὰς ἀμαρτίας αὐτῶν παρεδόθη.

**54** <sup>1</sup>Εὐφράνθητι, στεῖρα ἡ οὐ τίκτουσα, ρῆξον καὶ βόησον, ἡ οὐκ ὡδίνουσα, δτι πολλὰ τὰ τέκνα τῆς ἐρήμου μᾶλλον ἡ τῆς ἔχούσης τὸν ἄνδρα, εἴπεν γὰρ κύριος. <sup>2</sup>πλάτυνον τὸν τόπον τῆς σκηνῆς σου καὶ τῶν αὐλαιῶν σου, πῆξον, μὴ φείσῃ· μάκρυνον τὰ σχοινίσματά σου καὶ τοὺς πασσάλους σου κατίσχυσον. <sup>3</sup>ἔτι εἰς τὰ δεξιὰ καὶ εἰς τὰ ἀριστερὰ ἐκπέτασον, καὶ τὸ σπέρμα σου ἔθνη κληρονομήσει, καὶ πόλεις ἡρηματένας κατοικεῖς. <sup>4</sup>μὴ φοβοῦ δτι κατησχύνθης, μηδὲ ἐντραπῆς δτι ὧνειδίσθης· δτι αἰσχύνην αἰώνιον ἐπιλήσῃ καὶ δνειδος τῆς χηρείας σου οὐ μὴ μνησθήσῃ. <sup>5</sup>ὅτι κύριος ὁ ποιῶν σε, κύριος σαβαωθ ὄνομα αὐτῷ· καὶ ὁ ῥυσάμενός σε αὐτὸς θεὸς Ισραὴλ, πάσῃ τῇ γῇ κληθήσεται. <sup>6</sup>οὐχ ὡς γυναῖκα καταλελειμμένην καὶ δλιγόψυχον κέκληκέν σε κύριος οὐδὲ ὡς γυναῖκα ἐκ νεότητος μεμισημένην, εἴπεν ὁ θεός σου. <sup>7</sup>χρόνον μικρὸν κατέλιπόν σε καὶ μετὰ ἐλέους μεγάλου ἐλεήσω σε, <sup>8</sup>ἐν θυμῷ μικρῷ ἀπέστρεψα τὸ πρόσωπόν μου ἀπὸ σοῦ καὶ ἐν ἐλέει αἰωνίῳ ἐλεήσω σε, εἴπεν ὁ ῥυσάμενός σε κύριος. <sup>9</sup>ἀπὸ τοῦ ὄδατος τοῦ ἐπὶ Νωε τοῦτο μοί ἐστιν· καθότι ὄμοσα αὐτῷ ἐν τῷ χρόνῳ ἐκείνῳ τῇ γῇ μὴ θυμωθήσεσθαι ἐπὶ σοὶ ἔτι μηδὲ ἐν ἀπειλῇ σου <sup>10</sup>τὰ ὅρη μεταστήσεσθαι οὐδὲ οἱ βουνοί σου μετακινηθήσονται, οὕτως οὐδὲ τὸ παρ' ἐμοῦ σοι ἔλεος ἐκλείψει οὐδὲ ἡ διαθήκη τῆς εἰρήνης σου οὐ μὴ μεταστῇ· εἴπεν γὰρ κύριος Ἡλεώς σοι.

<sup>11</sup>Ταπεινὴ καὶ ἀκατάστατος, οὐ παρεκλήθης, ἵδοù ἐγὼ ἔτοιμάζω σοὶ ἄνθρακα τὸν λίθον σου καὶ τὰ θεμέλιά σου σάπφειρον <sup>12</sup>καὶ θήσω τὰς ἐπάλξεις σου ἵασπιν καὶ τὰς πύλας σου λίθους κρυστάλλου καὶ τὸν περίβολόν σου λίθους ἐκλεκτοὺς <sup>13</sup>καὶ πάντας τοὺς υἱούς σου διδακτοὺς θεοῦ καὶ ἐν πολλῇ εἰρήνῃ τὰ τέκνα σου. <sup>14</sup>καὶ ἐν δικαιοσύνῃ οἰκοδομηθήσῃ· ἀπέχου ἀπὸ ἀδίκου καὶ οὐ φοβηθήσῃ, καὶ τρόμος οὐκ ἐγγιεῖ σοι. <sup>15</sup>ἵδοù προσήλυτοι προσελεύσονται σοὶ δι’ ἐμοῦ καὶ ἐπὶ σὲ καταφεύξονται. <sup>16</sup>ἵδοù ἐγὼ κτίζω σε, οὐχ ὡς χαλκεὺς φυσῶν ἄνθρακας καὶ ἐκφέρων σκεῦος εἰς ἔργον· ἐγὼ δὲ ἔκτισά σε οὐκ εἰς ἀπώλειαν φθεῖραι <sup>17</sup>πᾶν σκεῦος φθαρτόν. ἐπὶ σὲ οὐκ εὔοδώσω, καὶ πᾶσα φωνὴ ἀναστήσεται ἐπὶ σὲ εἰς κρίσιν· πάντας αὐτοὺς ἡττήσεις, οἱ δὲ ἔνοχοί σου ἔσονται ἐν αὐτῇ. ἔστιν κληρονομία τοῖς θεραπεύουσιν κύριον, καὶ ὑμεῖς ἔσεσθε μοι δίκαιοι, λέγει κύριος.

**55** <sup>1</sup>Οἱ διψῶντες, πορεύεσθε ἐφ' ὕδωρ, καὶ ὅσοι μὴ ἔχετε ἀργύριον, βαδίσαντες ἀγοράσατε καὶ πίετε ἄνευ ἀργυρίου καὶ τιμῆς οἴνου καὶ στέαρ. <sup>2</sup>ἴνα τί τιμᾶσθε ἀργυρίου, καὶ τὸν μόχθον ὑμῶν οὐκ εἰς πλησμονήν; ἀκούσατέ μου καὶ φάγεσθε ἀγαθά, καὶ ἐντρυφήσει ἐν ἀγαθοῖς ἡ ψυχὴ ὑμῶν. <sup>3</sup>προσέχετε τοῖς ὡτίοις ὑμῶν καὶ ἐπακολουθήσατε ταῖς ὁδοῖς μου· ἐπακούσατέ μου, καὶ ζήσεται ἐν ἀγαθοῖς ἡ ψυχὴ ὑμῶν· καὶ διαθήσομαι ὑμῖν διαθήκην αἰώνιον, τὰ ὅσια Δαυὶδ τὰ πιστά. <sup>4</sup>ἵδοù μαρτύριον ἐν ἔθνεσιν δέδωκα αὐτόν, ἀρχοντα καὶ προστάσσοντα ἔθνεσιν. <sup>5</sup>ἔθνη, ἂν οὐκ ἥδεισάν σε, ἐπικαλέσονται σε, καὶ λαοί, οἱ οὐκ ἐπίστανται σε, ἐπὶ σὲ καταφεύξονται ἔνεκεν τοῦ θεοῦ σου τοῦ ἀγίου Ισραηλ, ὅτι ἐδόξασέν σε.

<sup>6</sup>Ζητήσατε τὸν θεὸν καὶ ἐν τῷ εύρισκειν αὐτὸν ἐπικαλέσασθε· ἡνίκα δὲ ἀν ἐγγίζῃ ὑμῖν, <sup>7</sup>ἀπολιπέτω ὁ ἀσεβὴς τὰς ὁδοὺς αὐτοῦ καὶ ἀνὴρ ἄνομος τὰς βουλὰς αὐτοῦ καὶ ἐπιστραφήτω ἐπὶ κύριον, καὶ ἐλεηθήσεται, ὅτι ἐπὶ πολὺ ἀφήσει τὰς ἀμαρτίας ὑμῶν. <sup>8</sup>οὐ γάρ εἰσιν αἱ βουλαὶ μου ὥσπερ αἱ βουλαὶ ὑμῶν οὐδὲ ὥσπερ αἱ ὁδοὶ ὑμῶν αἱ ὁδοί μου, λέγει κύριος. <sup>9</sup>ἄλλ’ ὡς ἀπέχει ὁ οὐρανὸς ἀπὸ τῆς γῆς, οὕτως ἀπέχει ἡ ὁδός μου ἀπὸ τῶν ὁδῶν ὑμῶν καὶ τὰ διανοήματα ὑμῶν ἀπὸ τῆς διανοίας μου. <sup>10</sup>ώς γὰρ ἐὰν καταβῇ ὑετὸς ἡ χιῶν ἐκ τοῦ οὐρανοῦ καὶ οὐ μὴ ἀποστραφῇ, ἔως ἀν συντελεσθῇ ὅσα ἡθέλησα καὶ εὔοδώσω τὰς ὁδούς σου καὶ τὰ ἐντάλματά μου. <sup>11</sup>ἐν γὰρ εὐφροσύνῃ ἔξελεύσεσθε καὶ ἐν χαρᾶ διδαχθήσεσθε· τὰ γὰρ ὅρη καὶ οἱ βουνοὶ ἔξαλοῦνται προσδεχόμενοι ὑμᾶς ἐν χαρᾷ, καὶ πάντα τὰ ξύλα τοῦ ἀγροῦ ἐπικροτήσει τοῖς κλάδοις, <sup>13</sup>καὶ ἀντὶ τῆς στοιβῆς ἀναβήσεται κυπάρισσος, ἀντὶ δὲ τῆς κονύζης ἀναβήσεται μυρσίνη· καὶ ἔσται κύριος εἰς ὄνομα καὶ εἰς σημεῖον αἰώνιον καὶ οὐκ ἐκλείψει.

**56** <sup>1</sup>Τάδε λέγει κύριος Φυλάσσεσθε κρίσιν, ποιήσατε δικαιοσύνην· ἥγγισεν γὰρ τὸ σωτήριόν μου παραγίνεσθαι καὶ τὸ ἔλεός μου ἀποκαλυφθῆναι. <sup>2</sup>μακάριος ἀνὴρ ὁ ποιῶν ταῦτα καὶ ἄνθρωπος ὁ ἀντεχόμενος αὐτῶν καὶ φυλάσσων τὰ σάββατα μὴ βεβηλοῦν καὶ διατηρῶν τὰς χεῖρας αὐτοῦ μὴ ποιεῖν ἀδίκημα. <sup>3</sup>μὴ λεγέτω ὁ ἀλλογενὴς ὁ προσκείμενος πρὸς κύριον Ἀφοριεῖ με ἄρα κύριος ἀπὸ τοῦ λαοῦ αὐτοῦ· καὶ μὴ λεγέτω ὁ εὐνοῦχος ὅτι Ἐγώ εἰμι ξύλον ξηρόν. <sup>4</sup>τάδε λέγει κύριος Τοῖς εὐνούχοις,

ὅσοι ἀν φυλάξωνται τὰ σάββατά μου καὶ ἐκλέξωνται ἡ ἐγὼ θέλω καὶ ἀντέχωνται τῆς διαθήκης μου,  
5δῶσω αὐτοῖς ἐν τῷ οἴκῳ μου καὶ ἐν τῷ τείχει μου τόπον ὄνομαστὸν κρείττῳ υἱῶν καὶ θυγατέρων,  
ὄνομα αἰώνιον δῶσω αὐτοῖς καὶ οὐκ ἐκλείψει. <sup>6</sup>καὶ τοῖς ἀλλογενέσι τοῖς προσκειμένοις κυρίῳ  
δούλευειν αὐτῷ καὶ ἀγαπᾶν τὸ ὄνομα κυρίου τοῦ εἶναι αὐτῷ εἰς δούλους καὶ δούλας καὶ πάντας τοὺς  
φυλασσομένους τὰ σάββατά μου μὴ βεβηλοῦν καὶ ἀντεχομένους τῆς διαθήκης μου, <sup>7</sup>εἰσάξω αὐτοὺς  
εἰς τὸ ὅρος τὸ ἄγιόν μου καὶ εὐφρανῶ αὐτοὺς ἐν τῷ οἴκῳ τῆς προσευχῆς μου· τὰ ὄλοκαυτώματα  
αὐτῶν καὶ αἱ θυσίαι αὐτῶν ἔσονται δεκταὶ ἐπὶ τοῦ θυσιαστηρίου μου· ὁ γὰρ οἴκος μου οἴκος  
προσευχῆς κληθήσεται πᾶσιν τοῖς ἔθνεσιν, <sup>8</sup>εἶπεν κύριος ὁ συνάγων τοὺς διεσπαρμένους Ισραὴλ, ὅτι  
συνάξω ἐπ’ αὐτὸν συναγωγὴν.

9Πάντα τὰ θηρία τὰ ἄγρια, δεῦτε φάγετε, πάντα τὰ θηρία τοῦ δρυμοῦ. <sup>10</sup>Ιδετε ὅτι πάντες  
ἐκτετύφλωνται, οὐκ ἔγνωσαν φρονῆσαι, πάντες κύνες ἐνεοί, οὐδὲν θυσίανται ὑλακτεῖν, ἐνυπνιαζόμενοι  
κοίτην, φιλοῦντες νυστάξαι. <sup>11</sup>καὶ οἱ κύνες ἀναιδεῖς τῇ Ψυχῇ, οὐκ εἰδότες πλησμονήν· καὶ εἰσιν  
πονηροὶ οὐκ εἰδότες σύνεσιν, πάντες ἐν ταῖς ὁδοῖς αὐτῶν ἐξηκολούθησαν, ἔκαστος κατὰ τὸ ἔαυτοῦ.

57 <sup>1</sup>Ιδετε ὡς ὁ δίκαιος ἀπώλετο, καὶ οὐδεὶς ἐκδέχεται τῇ καρδίᾳ, καὶ ἄνδρες δίκαιοι αἰρονται,  
καὶ οὐδεὶς κατανοεῖ. ἀπὸ γὰρ προσώπου ἀδικίας ἥρται ὁ δίκαιος. <sup>2</sup>ἔσται ἐν εἰρήνῃ ἡ ταφὴ αὐτοῦ,  
ἥρται ἐκ τοῦ μέσου. <sup>3</sup>ὑμεῖς δὲ προσαγάγετε ὅδε, υἱοί ἄνομοι, σπέρμα μοιχῶν καὶ πόρνης. <sup>4</sup>ἐν τίνι  
ἐνετρυφήσατε; καὶ ἐπὶ τίνα ἥνοιξατε τὸ στόμα ὑμῶν; καὶ ἐπὶ τίνα ἔχαλάσατε τὴν γλῶσσαν ὑμῶν;  
οὐχ ὑμεῖς ἔστε τέκνα ἀπωλείας, σπέρμα ἄνομον; <sup>5</sup>οἱ παρακαλοῦντες ἐπὶ τὰ εἰδῶλα ὑπὸ δένδρα  
δασέα, σφάζοντες τὰ τέκνα αὐτῶν ἐν ταῖς φάραγξιν ἀνὰ μέσον τῶν πετρῶν. <sup>6</sup>ἐκείνη σου ἡ μερίς,  
οὗτός σου ὁ κλῆρος, κάκείνοις ἐξέχεας σπονδὰς κάκείνοις ἀνήνεγκας θυσίας· ἐπὶ τούτοις οὖν οὐκ  
όργισθήσομαι; <sup>7</sup>ἐπ’ ὅρος ὑψηλὸν καὶ μετέωρον, ἐκεῖ σου ἡ κοίτη, κάκεῖ ἀνεβίβασας θυσίας. <sup>8</sup>καὶ  
ὅπισσα τῶν σταθμῶν τῆς θύρας σου ἔθηκας μνημόσυνά σου· ὃσου ὅτι ἐὰν ἀπ’ ἐμοῦ ἀποστῆς, πλεῖόν τι  
ἔξεις· ἡγάπησας τοὺς κοιμωμένους μετὰ σοῦ <sup>9</sup>καὶ ἐπλήθυνας τὴν πορνείαν σου μετ’ αὐτῶν καὶ  
πολλοὺς ἐποίησας τοὺς μακρὰν ἀπὸ σοῦ καὶ ἀπέστειλας πρέσβεις ὑπὲρ τὰ ὅριά σου καὶ ἀπέστρεψας  
καὶ ἐταπεινώθης ἔως ἄδου. <sup>10</sup>ταῖς πολυσοδίαις σου ἐκοπίασας καὶ οὐκ εἴπας Παύσομαι ἐνισχύουσα ὅτι  
ἔπραξας ταῦτα, διὰ τοῦτο οὐ κατεδεήθης μου <sup>11</sup>σύ. τίνα εὐλαβηθεῖσα ἐφοβήθης καὶ ἐψεύσω με καὶ  
οὐκ ἐμνήσθης μου οὐδὲ ἔλαβές με εἰς τὴν διάνοιαν οὐδὲ εἰς τὴν καρδίαν σου; κάγώ σε ἴδων παρορῶ,  
καὶ ἐμὲ οὐκ ἐφοβήθης. <sup>12</sup>καὶ ἡ ἀπαγγελῶ τὴν δικαιοσύνην μου καὶ τὰ κακά σου, ἀ οὐκ ὡφελήσουσίν  
σε. <sup>13</sup>ὅταν ἀναβοήσῃς, ἐξελέσθωσάν σε ἐν τῇ θλίψει σου· τούτους γὰρ πάντας ἄνεμος λήμψεται καὶ  
ἀποίσει καταιγίς. οἱ δὲ ἀντεχόμενοί μου κτήσονται γῆν καὶ κληρονομήσουσιν τὸ ὅρος τὸ ἄγιόν μου.  
<sup>14</sup>καὶ ἐροῦσιν Καθαρίσατε ἀπὸ προσώπου αὐτοῦ ὁδοὺς καὶ ἄρατε σκῶλα ἀπὸ τῆς ὁδοῦ τοῦ λαοῦ μου.

<sup>15</sup>Τάδε λέγει κύριος ὁ ὑψιστος ὁ ἐν ὑψηλοῖς κατοικῶν τὸν αἰῶνα, ἄγιος ἐν ἀγίοις ὄνομα αὐτῷ,  
κύριος ὕψιστος ἐν ἀγίοις ἀναπαυόμενος καὶ ὀλιγοψύχοις διδοὺς μακροθυμίαν καὶ διδοὺς ζωὴν τοῖς  
συντετριμμένοις τὴν καρδίαν <sup>16</sup>Οὐκ εἰς τὸν αἰῶνα ἐκδικήσω ὑμᾶς οὐδὲ διὰ παντὸς ὄργισθήσομαι

ύμιν· πνεῦμα γὰρ παρ' ἐμοῦ ἔξελεύσεται, καὶ πνοὴν πᾶσαν ἐγὼ ἐποίησα. <sup>17</sup>δι' ἀμαρτίαν βραχύ τι ἐλύπησα αὐτὸν καὶ ἐπάταξα αὐτὸν καὶ ἀπέστρεψα τὸ πρόσωπόν μου ἀπ' αὐτοῦ, καὶ ἐλυπήθη καὶ ἐπορεύθη στυγνὸς ἐν ταῖς ὁδοῖς αὐτοῦ. <sup>18</sup>τὰς ὁδοὺς αὐτοῦ ἑώρακα καὶ ῥαβδόν αὐτὸν καὶ παρεκάλεσα αὐτὸν καὶ ἔδωκα αὐτῷ παράκλησιν ἀληθινῆν, <sup>19</sup>εἰρήνην ἐπ' εἰρήνην τοῖς μακρὰν καὶ τοῖς ἐγγὺς οὖσιν· καὶ εἶπεν κύριος Ἰάσομαι αὐτούς. <sup>20</sup>οἱ δὲ ἄδικοι οὕτως κλυδωνισθήσονται καὶ ἀναπαύσασθαι οὐ δυνήσονται. <sup>21</sup>οὐκ ἔστιν χαίρειν τοῖς ἀσεβέσιν, εἶπεν κύριος ὁ θεός.

**58** <sup>1</sup>Αναβόησον ἐν ἰσχύι καὶ μὴ φείσῃ, ὡς σάλπιγγα ὕψωσον τὴν φωνὴν σου καὶ ἀνάγγειλον τῷ λαῷ μου τὰ ἀμαρτήματα αὐτῶν καὶ τῷ οἴκῳ Ιακώβ τὰς ἀνομίας αὐτῶν. <sup>2</sup>Εμὲ ἡμέραν ἔξ ἡμέρας ζητοῦσιν καὶ γνῶναι μου τὰς ὁδούς ἐπιθυμοῦσιν· ὡς λαὸς δικαιοσύνην πεποιηκὼς καὶ κρίσιν θεοῦ αὐτοῦ μὴ ἔγκαταλελοιπὼς αἰτοῦσίν με νῦν κρίσιν δικαίαν καὶ ἐγγίζειν θεῷ ἐπιθυμοῦσιν <sup>3</sup>λέγοντες Τί ὅτι ἐνηστεύσαμεν καὶ οὐκ εἶδες; ἐταπεινώσαμεν τὰς ψυχὰς ἡμῶν καὶ οὐκ ἔγνως; ἐν γὰρ ταῖς ἡμέραις τῶν νηστειῶν ὑμῶν εὐρίσκετε τὰ θελήματα ὑμῶν καὶ πάντας τοὺς ὑποχειρίους ὑμῶν ὑπονύσσετε. <sup>4</sup>Εἰ εἰς κρίσεις καὶ μάχας νηστεύετε καὶ τύπτετε πυγμαῖς ταπεινόν, ἵνα τί μοι νηστεύετε ὡς σήμερον ἀκουσθῆναι ἐν κραυγῇ τὴν φωνὴν ὑμῶν; <sup>5</sup>Οὐ ταύτην τὴν νηστείαν ἔξελεξάμην καὶ ἡμέραν ταπεινοῦν ἄνθρωπον τὴν ψυχὴν αὐτοῦ. οὐδὲ ἀν κάμψης ὡς κρίκον τὸν τράχηλόν σου καὶ σάκκον καὶ σπόδὸν ὑποστρώσῃ, οὐδὲ οὕτως καλέσετε νηστείαν δεκτήν. <sup>6</sup>Οὐχὶ τοιαύτην νηστείαν ἐγὼ ἔξελεξάμην, λέγει κύριος, ἀλλὰ λῦε πάντα σύνδεσμον ἀδικίας, διάλυε στραγγαλιὰς βιαίων συναλλαγμάτων, ἀπόστελλε τεθραυσμένους ἐν ἀφέσει καὶ πᾶσαν συγγραφὴν ἀδικον διάσπα. <sup>7</sup>Διάθρυππε πεινῶντι τὸν ἄρτον σου καὶ πτωχοὺς ἀστέγους εἰσαγε εἰς τὸν οἶκόν σου· ἐὰν ἴδης γυμνόν, περίβαλε, καὶ ἀπὸ τῶν οἰκείων τοῦ σπέρματός σου οὐχ ὑπερόψῃ. <sup>8</sup>Τότε ῥαγήσεται πρόιμον τὸ φῶς σου, καὶ τὰ ἱάματά σου ταχὺ ἀνατελεῖ, καὶ προπορεύσεται ἔμπροσθέν σου ἡ δικαιοσύνη σου, καὶ ἡ δόξα τοῦ θεοῦ περιστελεῖ σε. <sup>9</sup>Τότε βοήσῃ, καὶ ὁ θεὸς εἰσακούσεται σου· ἔτι λαλοῦντός σου ἐρεῖ Ἰδού πάρειμι. ἐὰν ἀφέλης ἀπὸ σοῦ σύνδεσμον καὶ χειροτονίαν καὶ ῥῆμα γογγυσμοῦ <sup>10</sup>καὶ δῷς πεινῶντι τὸν ἄρτον ἐκ ψυχῆς σου καὶ ψυχὴν τεταπεινωμένην ἐμπλήσῃς, τότε ἀνατελεῖ ἐν τῷ σκότει τὸ φῶς σου, καὶ τὸ σκότος σου ὡς μεσημβρία. <sup>11</sup>καὶ ἔσται ὁ θεός σου μετὰ σοῦ διὰ παντός· καὶ ἐμπλησθήσῃ καθάπερ ἐπιθυμεῖ ἡ ψυχὴ σου, καὶ τὰ ὀστᾶ σου πιανθήσεται, καὶ ἔσῃ ὡς κῆπος μεθύων καὶ ὡς πηγὴ ἦν μὴ ἔξελιπεν ὕδωρ, καὶ τὰ ὀστᾶ σου ὡς βοτάνη ἀνατελεῖ καὶ πιανθήσεται, καὶ κληρονομήσουσι γενεὰς γενεῶν. <sup>12</sup>καὶ οἰκοδομηθήσονται σου αἱ ἔρημοι αἰώνιοι, καὶ ἔσται σου τὰ θεμέλια αἰώνια γενεῶν γενεαῖς· καὶ κληθήσῃ Οἰκοδόμος φραγμῶν, καὶ τοὺς τρίβους τοὺς ἀνὰ μέσον παύσεις. <sup>13</sup>ἐὰν ἀποστρέψῃς τὸν πόδα σου ἀπὸ τῶν σαββάτων τοῦ μὴ ποιεῖν τὰ θελήματά σου ἐν τῇ ἡμέρᾳ τῇ ἀγίᾳ καὶ καλέσεις τὰ σάββατα τρυφερά, ἄγια τῷ θεῷ σου, οὐκ ἀρεῖς τὸν πόδα σου ἐπ' ἔργῳ οὐδὲ λαλήσεις λόγον ἐν ὄργῃ ἐκ τοῦ στόματός σου, <sup>14</sup>καὶ ἔσῃ πεποιθὼς ἐπὶ κύριον, καὶ ἀναβιβάσει σε ἐπὶ τὰ ἀγαθὰ τῆς γῆς καὶ ψωμιεῖ σε τὴν κληρονομίαν Ιακώβ τοῦ πατρός σου· τὸ γὰρ στόμα κυρίου ἐλάλησεν ταῦτα.

**59** <sup>1</sup>Μὴ οὐκ ἴσχύει ἡ χεὶρ κυρίου τοῦ σῶσαι; ἢ ἐβάρυνεν τὸ οὗς αὐτοῦ τοῦ μὴ εἰσακοῦσαι; <sup>2</sup>ἀλλὰ τὰ ἀμαρτήματα ὑμῶν διιστᾶσιν ἀνὰ μέσον ὑμῶν καὶ τοῦ θεοῦ, καὶ διὰ τὰς ἀμαρτίας ὑμῶν ἀπέστρεψεν τὸ πρόσωπον αὐτοῦ ἀφ' ὑμῶν τοῦ μὴ ἐλεῆσαι. <sup>3</sup>αἱ γὰρ χεῖρες ὑμῶν μεμολυμμέναι αἴματι καὶ οἱ δάκτυλοι ὑμῶν ἐν ἀμαρτίαις, τὰ δὲ χεῖλη ὑμῶν ἐλάλησεν ἀνομίαν, καὶ ἡ γλῶσσα ὑμῶν ἀδικίαν μελετᾷ. <sup>4</sup>οὐδεὶς λαλεῖ δίκαια, οὐδὲ ἔστιν κρίσις ἀληθινή· πεποίθασιν ἐπὶ ματαίοις καὶ λαλοῦσιν κενά, ὅτι κύουσιν πόνον καὶ τίκτουσιν ἀνομίαν. <sup>5</sup>ῳδὲ ἀσπίδων ἔρρηξαν καὶ ἰστὸν ἀράχνης ὑφαίνουσιν· καὶ ὁ μέλλων τῶν φῶν αὐτῶν φαγεῖν συντρίψας οὔριον εὔρεν, καὶ ἐν αὐτῷ βασιλίσκος. <sup>6</sup>διὸ ἵστὸς αὐτῶν οὐκ ἔσται εἰς ἴματιον, οὐδὲ μὴ περιβάλωνται ἀπὸ τῶν ἔργων αὐτῶν· τὰ γὰρ ἔργα αὐτῶν ἔργα ἀνομίας. <sup>7</sup>οἱ δὲ πόδες αὐτῶν ἐπὶ πονηρίαν τρέχουσιν ταχινοὶ ἐκχέαι αἷμα· καὶ οἱ διαλογισμοὶ αὐτῶν διαλογισμοὶ ἀφρόνων, σύντριμμα καὶ ταλαιπωρία ἐν ταῖς ὁδοῖς αὐτῶν. <sup>8</sup>καὶ ὁδὸν εἰρήνης οὐκ οἴδασιν, καὶ οὐκ ἔστιν κρίσις ἐν ταῖς ὁδοῖς αὐτῶν· αἱ γὰρ τρίβοι αὐτῶν διεστραμμέναι, ἀς διοδεύουσιν, καὶ οὐκ οἴδασιν εἰρήνην. <sup>9</sup>διὰ τοῦτο ἀπέστη ἡ κρίσις ἀπ' αὐτῶν, καὶ οὐ μὴ καταλάβῃ αὐτοὺς δικαιοσύνη· ὑπομεινάντων αὐτῶν φῶς ἐγένετο αὐτοῖς σκότος, μείναντες αὐγὴν ἐν ἀωρίᾳ περιεπάτησαν. <sup>10</sup>ψηλαφήσουσιν ὡς τυφλοὶ τοῖχον καὶ ὡς οὐχ ὑπαρχόντων ὀφθαλμῶν ψηλαφήσουσιν· καὶ πεσοῦνται ἐν μεσημβρίᾳ ὡς ἐν μεσονυκτίῳ, ὡς ἀποθνήσκοντες στενάξουσιν. <sup>11</sup>ὡς ἄρκος καὶ ὡς περιστερὰ ἄμα πορεύσονται· ἀνεμείναμεν κρίσιν, καὶ οὐκ ἔστιν· σωτηρία μακρὰν ἀφέστηκεν ἀφ' ἡμῶν. <sup>12</sup>πολλὴ γὰρ ἡμῶν ἡ ἀνομία ἐναντίον σου, καὶ αἱ ἀμαρτίαι ἡμῶν ἀντέστησαν ἡμῖν· αἱ γὰρ ἀνομίαι ἡμῶν ἐν ἡμῖν, καὶ τὰ ἀδικήματα ἡμῶν ἔγνωμεν. <sup>13</sup>ἥσεβήσαμεν καὶ ἐψευσάμεθα καὶ ἀπέστημεν ἀπὸ ὅπισθεν τοῦ θεοῦ ἡμῶν· ἐλαλήσαμεν ἄδικα καὶ ἡπειθήσαμεν, ἐκύομεν καὶ ἐμελετήσαμεν ἀπὸ καρδίας ἡμῶν λόγους ἀδίκους. <sup>14</sup>καὶ ἀπεστήσαμεν ὅπισω τὴν κρίσιν, καὶ ἡ δικαιοσύνη μακρὰν ἀφέστηκεν, ὅτι καταναλώθη ἐν ταῖς ὁδοῖς αὐτῶν ἡ ἀλήθεια, καὶ δι' εὐθείας οὐκ ἥδυναντο διελθεῖν. <sup>15</sup>καὶ ἡ ἀλήθεια ἤρται, καὶ μετέστησαν τὴν διάνοιαν τοῦ συνιέναι· καὶ εἰδεν κύριος, καὶ οὐκ ἤρεσεν αὐτῷ, ὅτι οὐκ ἦν κρίσις. <sup>16</sup>καὶ εἰδεν καὶ οὐκ ἦν ἀνήρ, καὶ κατενόησεν καὶ οὐκ ἦν ὁ ἀντιλημψόμενος, καὶ ἡμύνατο αὐτοὺς τῷ βραχίονι αὐτοῦ καὶ τῇ ἐλεημοσύνῃ ἐστηρίσατο. <sup>17</sup>καὶ ἐνεδύσατο δικαιοσύνην ὡς θώρακα καὶ περιέθετο περικεφαλίαν σωτηρίου ἐπὶ τῆς κεφαλῆς καὶ περιεβάλετο ἴματιον ἐκδικήσεως καὶ τὸ περιβόλαιον <sup>18</sup>ὡς ἀνταποδώσων ἀνταπόδοσιν ὄνειδος τοῖς ὑπεναντίοις. <sup>19</sup>καὶ φοβηθήσονται οἱ ἀπὸ δυσμῶν τὸ ὄνομα κυρίου καὶ οἱ ἀπ' ἀνατολῶν ἡλίου τὸ ὄνομα τὸ ἔνδοξον· ἥξει γὰρ ὡς ποταμὸς βίαιος ἡ ὄργη παρὰ κυρίου, ἥξει μετὰ θυμοῦ. <sup>20</sup>καὶ ἥξει ἔνεκεν Σιων ὁ ρύόμενος καὶ ἀποστρέψει ἀσεβείας ἀπὸ Ιακωβ. <sup>21</sup>καὶ αὕτη αὐτοῖς ἡ παρ' ἐμοῦ διαθήκη, εἴπεν κύριος· τὸ πνεῦμα τὸ ἐμόν, ὃ ἔστιν ἐπὶ σοί, καὶ τὰ ρήματα, ἂ ἔδωκα εἰς τὸ στόμα σου, οὐ μὴ ἐκλίπῃ ἐκ τοῦ στόματός σου καὶ ἐκ τοῦ στόματος τοῦ σπέρματός σου, εἴπεν γὰρ κύριος, ἀπὸ τοῦ νῦν καὶ εἰς τὸν αἰώνα.

**60** <sup>1</sup>Φωτίζου φωτίζου, Ιερουσαλημ, ἥκει γάρ σου τὸ φῶς, καὶ ἡ δόξα κυρίου ἐπὶ σὲ ἀνατέταλκεν. <sup>2</sup>ἰδοὺ σκότος καὶ γνόφος καλύψει γῆν ἐπ' ἔθνη· ἐπὶ δὲ σὲ φανήσεται κύριος, καὶ ἡ δόξα αὐτοῦ ἐπὶ σὲ

ὁφθήσεται. <sup>3</sup>καὶ πορεύσονται βασιλεῖς τῷ φωτί σου καὶ ἔθνη τῇ λαμπρότητί σου. <sup>4</sup>ἄρον κύκλῳ τοὺς ὁφθαλμούς σου καὶ ἴδε συνηγμένα τὰ τέκνα σου· ἵδου ἥκασιν πάντες οἱ υἱοί σου μακρόθεν, καὶ αἱ θυγατέρες σου ἐπ' ὄμβων ἀρθήσονται. <sup>5</sup>τότε ὄψη καὶ φοβηθήσῃ καὶ ἐκστήσῃ τῇ καρδίᾳ, ὅτι μεταβαλεῖ εἰς σὲ πλοῦτος θαλάσσης καὶ ἔθνῶν καὶ λαῶν. καὶ ἥξουσίν σοι ἀγέλαι καμήλων, καὶ καλύψουσίν σε κάμηλοι Μαδιαμ καὶ Γαιφα· πάντες ἐκ Σαβα ἥξουσιν φέροντες χρυσίον καὶ λίβανον οἴσουσιν καὶ τὸ σωτήριον κυρίου εὐαγγελιοῦνται. <sup>7</sup>καὶ πάντα τὰ πρόβατα Κηδαρ συναχθήσονται σοι, καὶ κριοὶ Ναβαιαθ ἥξουσίν σοι, καὶ ἀνενεχθήσεται δεκτὰ ἐπὶ τὸ θυσιαστήριόν μου, καὶ ὁ οἶκος τῆς προσευχῆς μου δοξασθήσεται. <sup>8</sup>τίνες οἵδε ὡς νεφέλαι πέτανται καὶ ὡς περιστεραὶ σὺν νεοσσοῖς; <sup>9</sup>ἔμει νῆσοι ὑπέμειναν καὶ πλοῖα Θαρσις ἐν πρώτοις, ἀγαγεῖν τὰ τέκνα σου μακρόθεν καὶ τὸν ἄργυρον καὶ τὸν χρυσὸν μετ' αὐτῶν διὰ τὸ ὄνομα κυρίου τὸ ἄγιον καὶ διὰ τὸ τὸν ἄγιον τοῦ Ισραὴλ ἔνδοξον εἶναι. <sup>10</sup>καὶ οἰκοδομήσουσιν ἀλλογενεῖς τὰ τείχη σου, καὶ οἱ βασιλεῖς αὐτῶν παραστήσονται σοι· διὰ γὰρ ὄργήν μου ἐπάταξά σε καὶ διὰ ἔλεον ἡγάπησά σε. <sup>11</sup>καὶ ἀνοιχθήσονται αἱ πύλαι σου διὰ παντός, ἡμέρας καὶ νυκτὸς οὐ κλεισθήσονται, εἰσαγαγεῖν πρὸς σὲ δύναμιν ἔθνῶν καὶ βασιλεῖς ἀγομένους. <sup>12</sup>τὰ γὰρ ἔθνη καὶ οἱ βασιλεῖς, οἵτινες οὐ δουλεύσουσίν σοι, ἀπολοῦνται, καὶ τὰ ἔθνη ἐρημίᾳ ἐρημωθήσονται. <sup>13</sup>καὶ ἡ δόξα τοῦ Λιβάνου πρὸς σὲ ἥξει ἐν κυπαρίσσῳ καὶ πεύκῃ καὶ κέδρῳ ἄμα, δοξάσαι τὸν τόπον τὸν ἄγιον μου. <sup>14</sup>καὶ πορεύσονται πρὸς σὲ δεδοικότες υἱοὶ ταπεινωσάντων σε καὶ παροξυνάντων σε, καὶ κληθήσῃ Πόλις κυρίου Σιων ἄγιου Ισραὴλ. <sup>15</sup>διὰ τὸ γεγενῆσθαι σε ἐγκαταλειμμένην καὶ μεμισημένην καὶ οὐκ ἦν ὁ βοηθῶν, καὶ θήσω σε ἀγαλλίαμα αἰώνιον, εὐφροσύνην γενεῶν γενεαῖς. <sup>16</sup>καὶ θηλάσεις γάλα ἔθνῶν καὶ πλοῦτον βασιλέων φάγεσαι· καὶ γνώσῃ ὅτι ἐγὼ κύριος ὁ σώζων σε καὶ ἔξαιρούμενός σε θεὸς Ισραὴλ. <sup>17</sup>καὶ ἀντὶ χαλκοῦ οἴσω σοι χρυσίον, ἀντὶ δὲ σιδήρου οἴσω σοι ἀργύριον, ἀντὶ δὲ ἔξιλων οἴσω σοι χαλκόν, ἀντὶ δὲ λίθων σίδηρον. καὶ δώσω τοὺς ἄρχοντάς σου ἐν εἰρήνῃ καὶ τοὺς ἐπισκόπους σου ἐν δικαιοσύνῃ. <sup>18</sup>καὶ οὐκ ἀκουσθήσεται ἔτι ἀδικία ἐν τῇ γῇ σου οὐδὲ σύντριμμα οὐδὲ ταλαιπωρία ἐν τοῖς ὁρίοις σου, ἀλλὰ κληθήσεται Σωτήριον τὰ τείχη σου, καὶ αἱ πύλαι σου Γλύμμα. <sup>19</sup>καὶ οὐκ ἔσται σοι ὁ ἥλιος εἰς φῶς ἡμέρας, οὐδὲ ἀνατολὴ σελήνης φωτιεῖ σοι τὴν νύκτα, ἀλλ’ ἔσται σοι κύριος φῶς αἰώνιον καὶ ὁ θεὸς δόξα σου. <sup>20</sup>οὐ γὰρ δύσεται ὁ ἥλιος σοι, καὶ ἡ σελήνη σοι οὐκ ἐκλείψει· ἔσται γὰρ κύριός σοι φῶς αἰώνιον, καὶ ἀναπληρωθήσονται αἱ ἡμέραι τοῦ πένθους σου. <sup>21</sup>καὶ ὁ λαός σου πᾶς δίκαιος, καὶ δι' αἰώνος κληρονομήσουσιν τὴν γῆν, φυλάσσων τὸ φύτευμα, ἔργα χειρῶν αὐτοῦ εἰς δόξαν. <sup>22</sup>ὁ ὀλιγοστὸς ἔσται εἰς χιλιάδας καὶ ὁ ἐλάχιστος εἰς ἔθνος μέγα· ἐγὼ κύριος κατὰ καιρὸν συνάξω αὐτούς.

**61** <sup>1</sup>Πνεῦμα κυρίου ἐπ' ἐμέ, οὗ εἴνεκεν ἔχρισέν με· εὐαγγελίσασθαι πτωχοῖς ἀπέσταλκέν με, ιάσασθαι τοὺς συντετριμμένους τῇ καρδίᾳ, κηρύξαι αἰχμαλώτοις ἄφεσιν καὶ τυφλοῖς ἀνάβλεψιν, <sup>2</sup>καλέσαι ἐνιαυτὸν κυρίου δεκτὸν καὶ ἡμέραν ἀνταποδόσεως, παρακαλέσαι πάντας τοὺς πενθοῦντας, <sup>3</sup>δοθῆναι τοῖς πενθοῦσιν Σιων δόξαν ἀντὶ σποδοῦ, ἀλειμμα εὐφροσύνης τοῖς πενθοῦσιν, καταστολὴν δόξης ἀντὶ πνεύματος ἀκηδίας· καὶ κληθήσονται γενεαὶ δικαιοσύνης, φύτευμα κυρίου εἰς δόξαν. <sup>4</sup>καὶ

οίκοδομήσουσιν ἐρήμους αἰώνιας, ἐξηρημωμένας πρότερον ἔξαναστήσουσιν· καὶ καινιοῦσιν πόλεις ἐρήμους ἐξηρημωμένας εἰς γενέας. <sup>5</sup>καὶ ἥξουσιν ἀλλογενεῖς ποιμαίνοντες τὰ πρόβατά σου, καὶ ἀλλόφυλοι ἀροτῆρες καὶ ἀμπελουργοί. <sup>6</sup>ύμεῖς δὲ ἵερεῖς κυρίου κληθήσεσθε, λειτουργοὶ θεοῦ· ἴσχὺν ἔθνῶν κατέδεσθε καὶ ἐν τῷ πλούτῳ αὐτῶν θαυμασθήσεσθε. <sup>7</sup>οὕτως ἐκ δευτέρας κληρονομήσουσιν τὴν γῆν, καὶ εὐφροσύνη αἰώνιος ὑπὲρ κεφαλῆς αὐτῶν. <sup>8</sup>ἐγὼ γάρ εἴμι κύριος ὁ ἀγαπῶν δικαιοσύνην καὶ μισῶν ἀρπάγματα ἐξ ἀδικίας· καὶ δώσω τὸν μόχθον αὐτῶν δικαίοις καὶ διαθήκην αἰώνιον διαθήσομαι αὐτοῖς. <sup>9</sup>καὶ γνωσθήσεται ἐν τοῖς ἔθνεσιν τὸ σπέρμα αὐτῶν καὶ τὰ ἔκγονα αὐτῶν· πᾶς ὁ ὄρῶν αὐτοὺς ἐπιγνώσεται αὐτούς, ὅτι οὗτοί εἰσιν σπέρματα ηὐλογημένον ὑπὸ θεοῦ <sup>10</sup>καὶ εὐφροσύνη εὐφρανθήσονται ἐπὶ κύριον. — ἀγαλλιάσθω ἡ ψυχὴ μου ἐπὶ τῷ κυρίῳ· ἐνέδυσεν γάρ με ἴματιον σωτηρίου καὶ χιτῶνα εὐφροσύνης ὡς νυμφίῳ περιέθηκέν μοι μίτραν καὶ ὡς νύμφην κατεκόσμησέν με κόσμῳ. <sup>11</sup>καὶ ὡς γῆν αὔξουσαν τὸ ἄνθος αὐτῆς καὶ ὡς κῆπος τὰ σπέρματα αὐτοῦ, οὕτως ἀνατελεῖ κύριος δικαιοσύνην καὶ ἀγαλλίαμα ἐναντίον πάντων τῶν ἔθνῶν.

**62** <sup>1</sup>Διὰ Σιων οὐ σιωπήσομαι καὶ διὰ Ιερουσαλημ οὐκ ἀνήσω, ἔως ἂν ἐξέλθῃ ὡς φῶς ἡ δικαιοσύνη μου, τὸ δὲ σωτήριόν μου ὡς λαμπάς καυθήσεται. <sup>2</sup>καὶ ὅφονται ἔθνη τὴν δικαιοσύνην σου καὶ βασιλεῖς τὴν δόξαν σου, καὶ καλέσεις σε τὸ ὄνομά σου τὸ καινόν, δὲ ὁ κύριος ὄνομάσει αὐτό. <sup>3</sup>καὶ ἔση στέφανος κάλλους ἐν χειρὶ κυρίου καὶ διάδημα βασιλείας ἐν χειρὶ θεοῦ σου. <sup>4</sup>καὶ οὐκέτι κληθήσῃ Καταλελειμμένη, καὶ ἡ γῆ σου οὐ κληθήσεται Ἐρημος· σοὶ γάρ κληθήσεται Θέλημα ἐμόν, καὶ τῇ γῇ σου Οίκουμένη. <sup>5</sup>καὶ ὡς συνοικῶν νεανίσκος παρθένῳ, οὕτως κατοικήσουσιν οἱ υἱοί σου μετὰ σοῦ· καὶ ἔσται ὃν τρόπον εὐφρανθήσεται νυμφίος ἐπὶ νύμφῃ, οὕτως εὐφρανθήσεται κύριος ἐπὶ σοί. <sup>6</sup>καὶ ἐπὶ τῶν τειχέων σου, Ιερουσαλημ, κατέστησα φύλακας ὅλην τὴν ἡμέραν καὶ ὅλην τὴν νύκτα, οἵ διὰ τέλους οὐ σιωπήσονται μιμνησκόμενοι κυρίου. <sup>7</sup>οὐκ ἔστιν γάρ ὑμῖν ὅμοιος, ἐὰν διορθώσῃ καὶ ποιήσῃ Ιερουσαλημ ἀγαυρίαμα ἐπὶ τῆς γῆς. <sup>8</sup>ῷμοσεν κύριος κατὰ τῆς δεξιᾶς αὐτοῦ καὶ κατὰ τῆς ἴσχύος τοῦ βραχίονος αὐτοῦ Εἰ ἔτι δώσω τὸν σῖτόν σου καὶ τὰ βρώματά σου τοῖς ἐχθροῖς σου, καὶ εἰ ἔτι πίονται υἱοὶ ἀλλότριοι τὸν οἶνόν σου, ἐφ' ᾧ ἐμόχθησας. <sup>9</sup>ἀλλ' ἡ οἱ συνάγοντες φάγονται αὐτὰ καὶ αἰνέσουσιν κύριον, καὶ οἱ συνάγοντες πίονται αὐτὰ ἐν ταῖς ἐπαύλεσιν ταῖς ἀγίαις μου. <sup>10</sup>πορεύεσθε διὰ τῶν πυλῶν μου καὶ ὁδοποιήσατε τῷ λαῷ μου καὶ τοὺς λίθους τοὺς ἐκ τῆς ὁδοῦ διαρρίψατε· ἐξάρατε σύστημον εἰς τὰ ἔθνη. <sup>11</sup>ἰδού γάρ κύριος ἐποίησεν ἀκουστὸν ἔως ἐσχάτου τῆς γῆς Εἴπατε τῇ θυγατρὶ Σιων Ἰδού σοι δὲ σωτήρ παραγίνεται ἔχων τὸν ἑαυτοῦ μισθὸν καὶ τὸ ἔργον πρὸ προσώπου αὐτοῦ. <sup>12</sup>καὶ καλέσει αὐτὸν λαὸν ἄγιον λελυτρωμένον ὑπὸ κυρίου, σὺ δὲ κληθήσῃ ἐπιζητουμένη πόλις καὶ οὐκ ἐγκαταλελειμμένη.

**63** <sup>1</sup>Τίς οὕτος ὁ παραγινόμενος ἐξ Εδωμ, ἐρύθημα ἴματίων ἐκ Βοσορ, οὕτως ὡραῖος ἐν στολῇ βίᾳ μετὰ ἴσχύος; ἐγὼ διαλέγομαι δικαιοσύνην καὶ κρίσιν σωτηρίου. <sup>2</sup>διὰ τί σου ἐρυθρὰ τὰ ἴματα καὶ τὰ ἐνδύματά σου ὡς ἀπὸ πατητοῦ ληνοῦ; <sup>3</sup>πλήρης καταπεπατημένης, καὶ τῶν ἔθνῶν οὐκ ἔστιν ἀνήρ μετ' ἐμοῦ, καὶ κατεπάτησα αὐτοὺς ἐν θυμῷ καὶ κατέθλασα αὐτοὺς ὡς γῆν καὶ κατήγαγον τὸ αἷμα

αὐτῶν εἰς γῆν. <sup>4</sup>ἡμέρα γὰρ ἀνταποδόσεως ἐπῆλθεν αὐτοῖς, καὶ ἐνιαυτὸς λυτρώσεως πάρεστιν. <sup>5</sup>καὶ ἐπέβλεψα, καὶ οὐδεὶς βοηθός· καὶ προσενόησα, καὶ οὐθεὶς ἀντελαμβάνετο· καὶ ἐρρύσατο αὐτοὺς ὁ βραχίων μου, καὶ ὁ θυμός μου ἐπέστη. <sup>6</sup>καὶ κατεπάτησα αὐτοὺς τῇ ὄργῃ μου καὶ κατήγαγον τὸ αἷμα αὐτῶν εἰς γῆν.

<sup>7</sup>Τὸν ἔλεον κυρίου ἐμνήσθην, τὰς ἀρετὰς κυρίου ἐν πᾶσιν, οἵς ὁ κύριος ἡμῶν ἀνταποδίδωσιν· κύριος κριτὴς ἀγαθὸς τῷ οἴκῳ Ισραὴλ, ἐπάγει ἡμῖν κατὰ τὸ ἔλεος αὐτοῦ καὶ κατὰ τὸ πλῆθος τῆς δικαιοσύνης αὐτοῦ. <sup>8</sup>καὶ εἶπεν Οὐχ ὁ λαός μου τέκνα οὐ μὴ ἀθετήσωσιν; καὶ ἐγένετο αὐτοῖς εἰς σωτηρίαν <sup>9</sup>ἐκ πάσης θλίψεως. οὐ πρέσβυς οὐδὲ ἄγγελος, ἀλλ’ αὐτὸς κύριος ἔσωσεν αὐτοὺς διὰ τὸ ἀγαπᾶν αὐτοὺς καὶ φείδεσθαι αὐτῶν· αὐτὸς ἐλυτρώσατο αὐτοὺς καὶ ἀνέλαβεν αὐτοὺς καὶ ὑψώσεν αὐτοὺς πάσας τὰς ἡμέρας τοῦ αἰῶνος. <sup>10</sup>αὐτοὶ δὲ ἡπείθησαν καὶ παρώξυναν τὸ πνεῦμα τὸ ἄγιον αὐτοῦ· καὶ ἐστράφη αὐτοῖς εἰς ἔχθραν, καὶ αὐτὸς ἐπολέμησεν αὐτούς. <sup>11</sup>καὶ ἐμνήσθη ἡμερῶν αἰώνιων ὁ ἀναβιβάσας ἐκ τῆς γῆς τὸν ποιμένα τῶν προβάτων· ποῦ ἐστιν ὁ θεὶς ἐν αὐτοῖς τὸ πνεῦμα τὸ ἄγιον; <sup>12</sup>ὁ ἀγαγὼν τῇ δεξιᾷ Μωυσῆν, ὁ βραχίων τῆς δόξης αὐτοῦ; κατίσχυσεν ὕδωρ ἀπὸ προσώπου αὐτοῦ ποιῆσαι αὐτῷ ὄνομα αἰώνιον. <sup>13</sup>ἥγαγεν αὐτοὺς διὰ τῆς ἀβύσσου ὡς ἵππον δι’ ἐρήμου, καὶ οὐκ ἐκοπίασαν. <sup>14</sup>καὶ ὡς κτήνη διὰ πεδίου, κατέβη πνεῦμα παρὰ κυρίου καὶ ὠδήγησεν αὐτούς· οὕτως ἥγαγες τὸν λαόν σου ποιῆσαι σεαυτῷ ὄνομα δόξης.

<sup>15</sup>Ἐπίστρεψον ἐκ τοῦ οὐρανοῦ καὶ ἴδε ἐκ τοῦ οἴκου τοῦ ἄγίου σου καὶ δόξης· ποῦ ἐστιν ὁ ζῆλός σου καὶ ἡ ἰσχύς σου; ποῦ ἐστιν τὸ πλῆθος τοῦ ἐλέους σου καὶ τῶν οἰκτιρμῶν σου, ὅτι ἀνέσχου ἡμῶν; <sup>16</sup>σὺ γὰρ ἡμῶν εἴ πατήρ, ὅτι Αβρααμ οὐκ ἔγνω ἡμᾶς, καὶ Ισραὴλ οὐκ ἐπέγνω ἡμᾶς, ἀλλὰ σύ, κύριε, πατήρ ἡμῶν· ῥῦσαι ἡμᾶς, ἀπ’ ἀρχῆς τὸ ὄνομά σου ἐφ’ ἡμᾶς ἐστιν. <sup>17</sup>τί ἐπλάνησας ἡμᾶς, κύριε, ἀπὸ τῆς ὁδοῦ σου, ἐσκλήρυνας ἡμῶν τὰς καρδίας τοῦ μὴ φοβεῖσθαι σε; ἐπίστρεψον διὰ τοὺς δούλους σου, διὰ τὰς φυλὰς τῆς κληρονομίας σου, <sup>18</sup>ἵνα μικρὸν κληρονομήσωμεν τοῦ ὄρους τοῦ ἄγιου σου, οἱ ὑπεναντίοι ἡμῶν κατεπάτησαν τὸ ἄγίασμά σου. <sup>19</sup>ἐγενόμεθα ὡς τὸ ἀπ’ ἀρχῆς, ὅτε οὐκ ἤρξας ἡμῶν οὐδὲ ἐπεκλήθη τὸ ὄνομά σου ἐφ’ ἡμᾶς. ἐὰν ἀνοίξης τὸν οὐρανόν, τρόμος λήμψεται ἀπὸ σοῦ ὄρη, καὶ τακήσονται,

**64** <sup>1</sup>ώς κηρὸς ἀπὸ πυρὸς τήκεται· καὶ κατακαύσει πῦρ τοὺς ὑπεναντίους, καὶ φανερὸν ἔσται τὸ ὄνομα κυρίου ἐν τοῖς ὑπεναντίοις· ἀπὸ προσώπου σου ἔθνη ταραχθήσονται. <sup>2</sup>ὅταν ποιῆσι τὰ ἔνδοξα, τρόμος λήμψεται ἀπὸ σοῦ ὄρη. <sup>3</sup>ἀπὸ τοῦ αἰῶνος οὐκ ἡκούσαμεν οὐδὲ οἱ ὄφθαλμοὶ ἡμῶν εἴδον θεὸν πλὴν σοῦ καὶ τὰ ἔργα σου, ἀ ποιήσεις τοῖς ὑπομένουσιν ἔλεον. <sup>4</sup>συναντήσεται γὰρ τοῖς ποιοῦσιν τὸ δίκαιον, καὶ τῶν ὁδῶν σου μνησθήσονται. ἴδού σὺ ὡργίσθης, καὶ ἡμεῖς ἡμάρτομεν· διὰ τοῦτο ἐπλανήθημεν. <sup>5</sup>καὶ ἐγενήθημεν ὡς ἀκάθαρτοι πάντες ἡμεῖς, ὡς ράκος ἀποκαθημένης πᾶσα ἡ δικαιοσύνη ἡμῶν· καὶ ἐξερρύμεν οὐκέτιαστας ὡς φύλλα διὰ τὰς ἀνομίας ἡμῶν, οὕτως ἀνεμος οἴσει ἡμᾶς. <sup>6</sup>καὶ οὐκ ἔστιν δὲ ἐπικαλούμενος τὸ ὄνομά σου καὶ δὲ μνησθεὶς ἀντιλαβέσθαι σου· ὅτι ἀπέστρεψας τὸ πρόσωπόν σου ἀφ’ ἡμῶν καὶ παρέδωκας ἡμᾶς διὰ τὰς ἀμαρτίας ἡμῶν. — <sup>7</sup>καὶ νῦν, κύριε, πατήρ

ἡμῶν σύ, ἡμεῖς δὲ πηλὸς ἔργον τῶν χειρῶν σου πάντες. <sup>8</sup>μὴ ὀργίζου ἡμῖν σφόδρα καὶ μὴ ἐν καιρῷ μνησθῆς ἀμαρτιῶν ἡμῶν. καὶ νῦν ἐπίβλεψον, ὅτι λαός σου πάντες ἡμεῖς. <sup>9</sup>πόλις τοῦ ἀγίου σου ἐγενήθη ἔρημος, Σιων ὡς ἔρημος ἐγενήθη, Ιερουσαλημ εἰς κατάραν. <sup>10</sup>οὐκοῦ, τὸ ἄγιον ἡμῶν, καὶ ἡ δόξα, ἦν ηὔλογησαν οἱ πατέρες ἡμῶν, ἐγενήθη πυρίκαυστος, καὶ πάντα τὰ ἔνδοξα συνέπεσεν. <sup>11</sup>καὶ ἐπὶ πᾶσι τούτοις ἀνέσχου, κύριε, καὶ ἐστώπησας καὶ ἐταπείνωσας ὑμᾶς σφόδρα.

**65** <sup>1</sup>Ἐμφανὴς ἐγενόμην τοῖς ἐμὲ μὴ ἤντοῦσιν, εὑρέθην τοῖς ἐμὲ μὴ ἐπερωτῶσιν· εἴπα Ἰδού εἰμι, τῷ ἔθνει οἱ οὐκ ἐκάλεσάν μου τὸ ὄνομα. <sup>2</sup>ἔξεπέτασα τὰς χεῖράς μου ὅλην τὴν ἡμέραν πρὸς λαὸν ἀπειθοῦντα καὶ ἀντιλέγοντα, οἱ οὐκ ἐπορεύθησαν ὁδῷ ἀληθινῇ, ἀλλ’ ὀπίσω τῶν ἀμαρτιῶν αὐτῶν. <sup>3</sup>ὁ λαὸς οὗτος ὁ παροξύνων με ἐναντίον ἐμοῦ διὰ παντός, αὐτοὶ θυσιάζουσιν ἐν τοῖς κήποις καὶ θυμιῶσιν ἐπὶ ταῖς πλίνθοις τοῖς δαιμονίοις, ἢ οὐκ ἔστιν. <sup>4</sup>καὶ ἐν τοῖς μνήμασιν καὶ ἐν τοῖς σπηλαίοις κοιμῶνται δι’ ἐνύπνια, οἱ ἔσθοντες κρέα ὕεια καὶ ζωμὸν θυσιῶν, μεμολυμμένα πάντα τὰ σκεύη αὐτῶν. <sup>5</sup>οἱ λέγοντες Πόρρω ἀπ’ ἐμοῦ, μὴ ἐγγίσῃς μου, ὅτι καθαρός εἰμι· οὗτος καπνὸς τοῦ θυμοῦ μου, πῦρ καίεται ἐν αὐτῷ πάσας τὰς ἡμέρας. <sup>6</sup>ἰδού γέγραπται ἐνώπιόν μου Οὐ σιωπήσω, ἔως ἂν ἀποδῶ εἰς τὸν κόλπον αὐτῶν. <sup>7</sup>τὰς ἀμαρτίας αὐτῶν καὶ τῶν πατέρων αὐτῶν, λέγει κύριος, οἱ ἐθυμίασαν ἐπὶ τῶν ὄρέων καὶ ἐπὶ τῶν βουνῶν ὥνειδισάν με, ἀποδῶσω τὰ ἔργα αὐτῶν εἰς τὸν κόλπον αὐτῶν.

<sup>8</sup>Οὕτως λέγει κύριος Ὅν τρόπον εὑρεθήσεται ὁ ῥώξ ἐν τῷ βότρῳ καὶ ἐροῦσιν Μὴ λυμήνη αὐτὸν ὅτι εὐλογία κυρίου ἔστιν ἐν αὐτῷ, οὕτως ποιήσω ἔνεκεν τοῦ δουλεύοντός μοι, τούτου ἔνεκεν οὐ μὴ ἀπολέσω πάντας. <sup>9</sup>καὶ ἔξάξω τὸ ἔξ Ιακωβ σπέρμα καὶ τὸ ἔξ Ιουδα, καὶ κληρονομήσει τὸ ὄρος τὸ ἄγιον μου, καὶ κληρονομήσουσιν οἱ ἐκλεκτοί μου καὶ οἱ δοῦλοί μου καὶ κατοικήσουσιν ἐκεῖ. <sup>10</sup>καὶ ἔσονται ἐν τῷ δρυμῷ ἐπαύλεις ποιμάνων καὶ φάραγξ Αχωρ εἰς ἀνάπαισιν βουκολίων τῷ λαῷ μου, οἱ ἔζήτησάν με. <sup>11</sup>ὑμεῖς δὲ οἱ ἐγκαταλιπόντες με καὶ ἐπιλανθανόμενοι τὸ ὄρος τὸ ἄγιον μου καὶ ἐτοιμάζοντες τῷ δαιμονὶ τράπεζαν καὶ πληροῦντες τῇ τύχῃ κέρασμα, <sup>12</sup>ἐγὼ παραδώσω ὑμᾶς εἰς μάχαιραν, πάντες ἐν σφαγῇ πεσεῖσθε, δτι ἐκάλεσα ὑμᾶς καὶ οὐχ ὑπηκούσατε, ἐλάλησα καὶ παρηκούσατε καὶ ἐποιήσατε τὸ πονηρὸν ἐναντίον ἐμοῦ καὶ ἡ οὐκ ἐβούλόμην ἔξελέξασθε.

<sup>13</sup>Διὰ τοῦτο τάδε λέγει κύριος Ἰδού οἱ δουλεύοντές μοι φάγονται, ὑμεῖς δὲ πεινάσετε. ἵδού οἱ δουλεύοντές μοι πίονται, ὑμεῖς δὲ διψήσετε. ἵδού οἱ δουλεύοντές μοι εὐφρανθήσονται, ὑμεῖς δὲ αἰσχυνθήσεσθε. <sup>14</sup>ἵδού οἱ δουλεύοντές μοι ἀγαλλιάσονται ἐν εὐφροσύνῃ, ὑμεῖς δὲ κεκράξεσθε διὰ τὸν πόνον τῆς καρδίας ὑμῶν καὶ ἀπὸ συντριβῆς πνεύματος ὀλολύξετε. <sup>15</sup>καταλείψετε γὰρ τὸ ὄνομα ὑμῶν εἰς πλησμονὴν τοῖς ἐκλεκτοῖς μου, ὑμᾶς δὲ ἀνελεῖ κύριος. τοῖς δὲ δουλεύουσιν αὐτῷ κληθήσεται ὄνομα καινόν, <sup>16</sup>δ εὐλογηθήσεται ἐπὶ τῆς γῆς· εὐλογήσουσιν γὰρ τὸν θεὸν τὸν ἀληθινόν, καὶ οἱ ὀμνύοντες ἐπὶ τῆς γῆς ὁμοῦνται τὸν θεὸν τὸν ἀληθινόν· ἐπιλήσονται γὰρ τὴν θλῖψιν αὐτῶν τὴν πρώτην, καὶ οὐκ ἀναβήσεται αὐτῶν ἐπὶ τὴν καρδίαν. — <sup>17</sup>ἔσται γὰρ ὁ οὐρανὸς καινὸς καὶ ἡ γῆ καινή, καὶ οὐ μὴ μνησθῶσιν τῶν προτέρων, οὐδ’ οὐ μὴ ἐπέλθῃ αὐτῶν ἐπὶ τὴν καρδίαν, <sup>18</sup>ἀλλ’ εὐφροσύνην καὶ ἀγαλλίαμα εὑρήσουσιν ἐν αὐτῇ· δτι ἵδού ἐγὼ ποιῶ Ιερουσαλημ ἀγαλλίαμα καὶ τὸν

λαόν μου εύφροσύνηγ. <sup>19</sup>καὶ ἀγαλλιάσομαι ἐπὶ Ιερουσαλημ καὶ εὐφρανθήσομαι ἐπὶ τῷ λαῷ μου, καὶ οὐκέτι μὴ ἀκουοσθῇ ἐν αὐτῇ φωνὴ κλαυθμοῦ οὐδὲ φωνὴ κραυγῆς. <sup>20</sup>καὶ οὐ μὴ γένηται ἔκει ἄωρος καὶ πρεσβύτης, ὃς οὐκ ἐμπλήσει τὸν χρόνον αὐτοῦ. ἔσται γὰρ ὁ νέος ἑκατὸν ἑτῶν, ὁ δὲ ἀποθνήσκων ἀμαρτωλὸς ἑκατὸν ἑτῶν καὶ ἐπικατάρατος ἔσται. <sup>21</sup>καὶ οἰκοδομήσουσιν οἰκίας καὶ αὐτοὶ ἐνοικήσουσιν, καὶ καταφυτεύσουσιν ἀμπελῶνας καὶ αὐτοὶ φάγονται τὰ γενήματα αὐτῶν. <sup>22</sup>καὶ οὐ μὴ οἰκοδομήσουσιν καὶ ἄλλοι ἐνοικήσουσιν, καὶ οὐ μὴ φυτεύσουσιν καὶ ἄλλοι φάγονται· κατὰ γὰρ τὰς ἡμέρας τοῦ ξύλου τῆς ζωῆς ἔσονται αἱ ἡμέραι τοῦ λαοῦ μου, τὰ ἔργα τῶν πόνων αὐτῶν παλαιώσουσιν. <sup>23</sup>οἱ δὲ ἐκλεκτοί μου οὐ κοπιάσουσιν εἰς κενὸν οὐδὲ τεκνοποιήσουσιν εἰς κατάραν, ὅτι σπέρμα γῆλογημένον ὑπὸ θεοῦ ἔστιν, καὶ τὰ ἔκγονα αὐτῶν μετ' αὐτῶν ἔσονται. <sup>24</sup>καὶ ἔσται πρὶν κεκρᾶξαι αὐτοὺς ἐγὼ ἐπακούσομαι αὐτῶν, ἔτι λαλούντων αὐτῶν ἐρῶ Τί ἔστιν; <sup>25</sup>τότε λύκοι καὶ ἄρνες βοσκηθήσονται ἄμα, καὶ λέων ὡς βοῦς φάγεται ἄχυρα, ὅφις δὲ γῆν ὡς ἄρτον· οὐκ ἀδικήσουσιν οὐδὲ μὴ λυμανοῦνται ἐπὶ τῷ ὅρει τῷ ἀγίῳ μου, λέγει κύριος.

66 <sup>1</sup>Οὕτως λέγει κύριος Ὁ οὐρανός μοι θρόνος, ἡ δὲ γῆ ὑποπόδιον τῶν ποδῶν μου· ποῖον οἶκον οἰκοδομήσετε μοι; ἡ ποῖος τόπος τῆς καταπαύσεώς μου; <sup>2</sup>πάντα γὰρ ταῦτα ἐποίησεν ἡ χείρ μου, καὶ ἔστιν ἐμὰ πάντα ταῦτα, λέγει κύριος· καὶ ἐπὶ τίνα ἐπιβλέψω ἀλλ᾽ ἡ ἐπὶ τὸν ταπεινὸν καὶ ἡσύχιον καὶ τρέμοντα τοὺς λόγους μου; <sup>3</sup>δὲ ἄνομος ὁ θύων μοι μόσχον ὡς ὁ ἀποκτέννων κύνα, ὁ δὲ ἀναφέρων σεμίδαλιν ὡς αἴμα ὕειον, ὁ διδοὺς λίβανον εἰς μνημόσυνον ὡς βλάσφημος· καὶ οὗτοι ἔξελέξαντο τὰς ὁδοὺς αὐτῶν καὶ τὰ βδελύγματα αὐτῶν, ἢ η ψυχὴ αὐτῶν ἥθελησεν, <sup>4</sup>κάγὼ ἐκλέξομαι τὰ ἐμπαίγματα αὐτῶν καὶ τὰς ἀμαρτίας ἀνταποδώσω αὐτοῖς. ὅτι ἐκάλεσα αὐτοὺς καὶ οὐχ ὑπήκουσάν μου, ἐλάλησα καὶ οὐκ ἤκουσαν, καὶ ἐποίησαν τὸ πονηρὸν ἐναντίον μου καὶ ἡ οὐκ ἐβουλόμην ἔξελέξαντο.

<sup>5</sup>Ἀκούσατε τὸ ρῆμα κυρίου, οἱ τρέμοντες τὸν λόγον αὐτοῦ· εἴπατε, ἀδελφοὶ ἡμῶν, τοῖς μισοῦσιν ἡμᾶς καὶ βδελυσσομένοις, ἵνα τὸ ὄνομα κυρίου δοξασθῇ καὶ ὀφθῇ ἐν τῇ εὐφροσύνῃ αὐτῶν, κάκεῖνοι αἰσχυνθήσονται. <sup>6</sup>Φωνὴ κραυγῆς ἐκ πόλεως, φωνὴ ἐκ ναοῦ, φωνὴ κυρίου ἀνταποδιδόντος ἀνταπόδοσιν τοῖς ἀντικειμένοις. <sup>7</sup>Πρὶν ἡ τὴν ὡδίνουσαν τεκεῖν, πρὶν ἐλθεῖν τὸν πόνον τῶν ὡδίνων, ἔξεφυγεν καὶ ἔτεκεν ἄρσεν. <sup>8</sup>Τίς ἤκουσεν τοιοῦτο, καὶ τίς ἔώρακεν οὕτως; ἡ ὡδίνεν γῆ ἐν μιᾷ ἡμέρᾳ, ἡ καὶ ἐτέχθη ἔθνος εἰς ἅπαξ; <sup>9</sup>ὅτι ὡδίνεν καὶ ἔτεκεν Σιων τὰ παιδία αὐτῆς. <sup>10</sup>Ἐγὼ δὲ ἔδωκα τὴν προσδοκίαν ταύτην, καὶ οὐκ ἐμνήσθης μου, εἴπεν κύριος. οὐκ ἴδοὺ ἐγὼ γεννῶσαν καὶ στεῖραν ἐποίησα; εἴπεν ὁ θεός. <sup>11</sup>Εὐφράνθητι, Ιερουσαλημ, καὶ πανηγυρίσατε ἐν αὐτῇ, πάντες οἱ ἀγαπῶντες αὐτήν, χάρητε χαρᾶ, πάντες ὅσοι πενθεῖτε ἐπ' αὐτῆς, <sup>12</sup>ἵνα θηλάσητε καὶ ἐμπλησθῆτε ἀπὸ μαστοῦ παρακλήσεως αὐτῆς, ἵνα ἐκθηλάσαντες τρυφήσητε ἀπὸ εἰσόδου δόξης αὐτῆς. <sup>13</sup>Ὦς εἴ τινα μήτηρ παρακαλέσει, οὕτως καὶ ἐγὼ παρακαλέσω ὑμᾶς, καὶ ἐν Ιερουσαλημ παρακληθήσεσθε. <sup>14</sup>καὶ ὅψεσθε,

καὶ χαρήσεται ὑμῶν ἡ καρδία, καὶ τὰ ὅστᾶ ὑμῶν ὡς βοτάνη ἀνατελεῖ· καὶ γνωσθήσεται ἡ χεὶρ κυρίου τοῖς σεβομένοις αὐτόν, καὶ ἀπειλήσει τοῖς ἀπειθοῦσιν.

<sup>15</sup>Ιδοὺ γὰρ κύριος ὡς πῦρ ἥξει καὶ ὡς καταιγὶς τὰ ἄρματα αὐτοῦ ἀποδοῦναι ἐν θυμῷ ἐκδίκησιν καὶ ἀποσκορακισμὸν ἐν φλογὶ πυρός. <sup>16</sup>ἐν γὰρ τῷ πυρὶ κυρίου κριθήσεται πᾶσα ἡ γῆ καὶ ἐν τῇ ρόμφαιᾳ αὐτοῦ πᾶσα σάρξ· πολλοὶ τραυματίαι ἔσονται ὑπὸ κυρίου. <sup>17</sup>οἱ ἀγνιζόμενοι καὶ καθαριζόμενοι εἰς τοὺς κήπους καὶ ἐν τοῖς προθύροις ἔσθοντες κρέας ὕειον καὶ τὰ βδελύγματα καὶ τὸν μῦν ἐπὶ τὸ αὐτὸ ἀναλωθήσονται, εἴπεν κύριος, <sup>18</sup>κἀγὼ τὰ ἔργα αὐτῶν καὶ τὸν λογισμὸν αὐτῶν ἐπίσταμαι. ἔρχομαι συναγαγεῖν πάντα τὰ ἔθνη καὶ τὰς γλώσσας, καὶ ἥξουσιν καὶ ὅψονται τὴν δόξαν μου. <sup>19</sup>καὶ καταλείψω ἐπ’ αὐτῶν σημεῖα καὶ ἔξαποστελῶ ἐξ αὐτῶν σεσωσμένους εἰς τὰ ἔθνη, εἰς Θαρσῖς καὶ Φουδ καὶ Λουδ καὶ Μοσοχ καὶ Θοβελ καὶ εἰς τὴν Ἑλλάδα καὶ εἰς τὰς νήσους τὰς πόρρω, οἵ οὐκ ἀκηκόασίν μου τὸ ὄνομα οὐδὲ ἑωράκασιν τὴν δόξαν μου, καὶ ἀναγγελοῦσίν μου τὴν δόξαν ἐν τοῖς ἔθνεσιν. <sup>20</sup>καὶ ἄξουσιν τοὺς ἀδελφοὺς ὑμῶν ἐκ πάντων τῶν ἔθνῶν δῶρον κυρίῳ μεθ’ ἵππων καὶ ἄρμάτων ἐν λαμπήναις ἡμίονων μετὰ σκιαδίων εἰς τὴν ἀγίαν πόλιν Ιερουσαλημ, εἴπεν κύριος, ὡς ἂν ἐνέγκαισαν οἱ υἱοὶ Ισραὴλ ἐμοὶ τὰς θυσίας αὐτῶν μετὰ ψαλμῶν εἰς τὸν οἶκον κυρίου. <sup>21</sup>καὶ ἀπ’ αὐτῶν λήμψομαι ἐμοὶ ἱερεῖς καὶ Λευίτας, εἴπεν κύριος. <sup>22</sup>ὸν τρόπον γὰρ ὁ οὐρανὸς καινὸς καὶ ἡ γῆ καινή, ἀνέγὼ ποιῶ, μένει ἐνώπιόν μου, λέγει κύριος, οὕτως στήσεται τὸ σπέρμα ὑμῶν καὶ τὸ ὄνομα ὑμῶν. <sup>23</sup>καὶ ἔσται μῆνα ἐκ μηνὸς καὶ σάββατον ἐκ σαββάτου ἥξει πᾶσα σάρξ ἐνώπιόν μου προσκυνῆσαι ἐν Ιερουσαλημ, εἴπεν κύριος. <sup>24</sup>καὶ ἔξελεύσονται καὶ ὅψονται τὰ κῶλα τῶν ἀνθρώπων τῶν παραβεβηκότων ἐν ἐμοί· ὁ γὰρ σκώληξ αὐτῶν οὐ τελευτήσει, καὶ τὸ πῦρ αὐτῶν οὐ σβεσθήσεται, καὶ ἔσονται εἰς ὄρασιν πάσῃ σαρκὶ.

## ΙΕΡΕΜΙΑΣ

1 <sup>1</sup>Τὸ ρῆμα τοῦ θεοῦ, ὃ ἐγένετο ἐπὶ Ιερεμιαν τὸν τοῦ Χελκιου ἐκ τῶν Ἱερέων, ὃς κατώκει ἐν Αναθωθ ἐν γῇ Βενιαμιν. <sup>2</sup>ὅς ἐγενήθη λόγος τοῦ θεοῦ πρὸς αὐτὸν ἐν ταῖς ἡμέραις Ιωσια υἱοῦ Αμως βασιλέως Ιουδα ἔτους τρισκαιδεκάτου ἐν τῇ βασιλείᾳ αὐτοῦ. <sup>3</sup>καὶ ἐγένετο ἐν ταῖς ἡμέραις Ιωακιμ υἱοῦ Ιωσια βασιλέως Ιουδα ἔως ἐνδεκάτου ἔτους Σεδεκια υἱοῦ Ιωσια βασιλέως Ιουδα ἔως τῆς αἰχμαλωσίας Ιερουσαλημ ἐν τῷ πέμπτῳ μηνί.

<sup>4</sup>Καὶ ἐγένετο λόγος κυρίου πρὸς με λέγων <sup>5</sup>Πρὸ τοῦ με πλάσαι σε ἐν κοιλίᾳ ἐπίσταμαι σε καὶ πρὸ τοῦ σε ἔξελθεῖν ἐκ μήτρας ἡγίακά σε, προφήτην εἰς ἔθνη τέθεικά σε. <sup>6</sup>καὶ εἴπα <sup>7</sup>Ω δέσποτα κύριε, ίδού οὐκ ἐπίσταμαι λαλεῖν, ὅτι νεώτερος ἐγώ εἰμι. <sup>7</sup>καὶ εἴπεν κύριος πρὸς με Μὴ λέγε ὅτι Νεώτερος ἐγώ είμι, ὅτι πρὸς πάντας, οὓς ἐὰν ἔξαποστείλω σε, πορεύσῃ, καὶ κατὰ πάντα, ὅσα ἐὰν ἐντείλωμαί σοι, λαλήσεις. <sup>8</sup>μὴ φοβηθῆσις ἀπὸ προσώπου αὐτῶν, ὅτι μετὰ σου ἐγώ είμι τοῦ ἔξαιρεῖσθαι σε, λέγει

κύριος. <sup>9</sup>καὶ ἐξέτεινεν κύριος τὴν χεῖρα αὐτοῦ πρός με καὶ ἥψατο τοῦ στόματός μου, καὶ εἶπεν κύριος πρός με Ἰδοὺ δέδωκα τοὺς λόγους μου εἰς τὸ στόμα σου. <sup>10</sup>Ιδοὺ κατέστακά σε σήμερον ἐπὶ ἔθνη καὶ βασιλείας ἐκριζοῦν καὶ κατασκάπτειν καὶ ἀπολλύειν καὶ ἀνοικοδομεῖν καὶ καταφυτεύειν.

<sup>11</sup>Καὶ ἐγένετο λόγος κυρίου πρός με λέγων Τί σὺ ὁρᾶς, Ιερεμία; καὶ εἶπα Βακτηρίαν καρυῖνην. <sup>12</sup>καὶ εἶπεν κύριος πρός με Καλῶς ἑώρακας, διότι ἐγρήγορα ἐγὼ ἐπὶ τοὺς λόγους μου τοῦ ποιῆσαι αὐτούς. — <sup>13</sup>καὶ ἐγένετο λόγος κυρίου πρός με ἐκ δευτέρου λέγων Τί σὺ ὁρᾶς; καὶ εἶπα Λέβητα ὑποκαιόμενον, καὶ τὸ πρόσωπον αὐτοῦ ἀπὸ προσώπου βορρᾶ. <sup>14</sup>καὶ εἶπεν κύριος πρός με Ἀπὸ προσώπου βορρᾶ ἐκκαυθήσεται τὰ κακὰ ἐπὶ πάντας τοὺς κατοικοῦντας τὴν γῆν. <sup>15</sup>διότι ἵδοὺ ἐγὼ συγκαλῶ πάσας τὰς βασιλείας ἀπὸ βορρᾶ τῆς γῆς, λέγει κύριος, καὶ ἥξουσιν καὶ θήσουσιν ἕκαστος τὸν θρόνον αὐτοῦ ἐπὶ τὰ πρόθυρα τῶν πυλῶν Ιερουσαλημ καὶ ἐπὶ πάντα τὰ τείχη τὰ κύκλῳ αὐτῆς καὶ ἐπὶ πάσας τὰς πόλεις Ιουδα. <sup>16</sup>καὶ λαλήσω πρὸς αὐτοὺς μετὰ κρίσεως περὶ πάσης τῆς κακίας αὐτῶν, ὡς ἐγκατέλιπόν με καὶ ἔθυσαν θεοῖς ἀλλοτρίοις καὶ προσεκύνησαν τοῖς ἔργοις τῶν χειρῶν αὐτῶν. <sup>17</sup>καὶ σὺ περίζωσαι τὴν ὁσφύν σου καὶ ἀνάστηθι καὶ εἰπὸν πρὸς αὐτοὺς πάντα, ὅσα ἂν ἐντείλωμαί σοι· μὴ φοβηθῆς ἀπὸ προσώπου αὐτῶν μηδὲ πτονηθῆς ἐναντίον αὐτῶν, δτι μετὰ σοῦ ἐγὼ εἴμι τοῦ ἐξαιρεῖσθαί σε, λέγει κύριος. <sup>18</sup>ἵδού τέθεικά σε ἐν τῇ σήμερον ἡμέρᾳ ὡς πόλιν ὀχυρὰν καὶ ὡς τεῖχος χαλκοῦν ὀχυρὸν ἄπασιν τοῖς βασιλεῦσιν Ιουδα καὶ τοῖς ἄρχουσιν αὐτοῦ καὶ τῷ λαῷ τῆς γῆς, <sup>19</sup>καὶ πολεμήσουσίν σε καὶ οὐ μὴ δύνωνται πρὸς σέ, διότι μετὰ σοῦ ἐγώ εἴμι τοῦ ἐξαιρεῖσθαί σε, εἶπεν κύριος.

<sup>2</sup> <sup>2</sup>Καὶ εἶπεν Τάδε λέγει κύριος Ἐμνήσθην ἐλέους νεότητός σου καὶ ἀγάπης τελειώσεώς σου τοῦ ἐξακολουθῆσαί σε τῷ ἀγίῳ Ισραὴλ, λέγει κύριος ἢγιος Ισραὴλ. τῷ κυρίῳ ἀρχὴ γενημάτων αὐτοῦ· πάντες οἱ ἔσθοντες αὐτὸν πλημμελήσουσιν, κακὰ ἥξει ἐπ’ αὐτούς, φησὶν κύριος. <sup>3</sup>ἀκούσατε λόγον κυρίου, οἶκος Ιακωβ καὶ πᾶσα πατρὶα οἴκου Ισραὴλ. <sup>4</sup>τάδε λέγει κύριος Τί εὔροσαν οἱ πατέρες ὑμῶν ἐν ἐμοὶ πλημμέλημα, δτι ἀπέστησαν μακρὰν ἀπ’ ἐμοῦ καὶ ἐπορεύθησαν ὀπίσω τῶν ματαίων καὶ ἐματαιώθησαν; <sup>5</sup>καὶ οὐκ εἶπαν Ποῦ ἐστιν κύριος ὁ ἀναγαγὼν ἡμᾶς ἐκ γῆς Αἰγύπτου ὁ καθοδηγήσας ἡμᾶς ἐν τῇ ἐρήμῳ ἐν γῇ ἀπείρῳ καὶ ἀβάτῳ, ἐν γῇ ἀνύδρῳ καὶ ἀκάρπῳ, ἐν γῇ, ἐν ᾧ οὐ διώδευσεν ἐν αὐτῇ οὐθὲν καὶ οὐ κατώκησεν ἐκεῖ υἱὸς ἀνθρώπου; <sup>6</sup>καὶ εἰσήγαγον ὑμᾶς εἰς τὸν Κάρμηλον τοῦ φαγεῖν ὑμᾶς τοὺς καρποὺς αὐτοῦ καὶ τὰ ἀγαθὰ αὐτοῦ· καὶ εἰσήλθατε καὶ ἐμιάνατε τὴν γῆν μου καὶ τὴν κληρονομίαν μου ἔθεσθε εἰς βδέλυγμα. <sup>7</sup>οἱ ιερεῖς οὐκ εἶπαν Ποῦ ἐστιν κύριος; καὶ οἱ ἀντεχόμενοι τοῦ νόμου οὐκ ἡπίσταντό με, καὶ οἱ ποιμένες ἡσέβουν εἰς ἐμέ, καὶ οἱ προφῆται ἐπροφήτευον τῇ Βααλ καὶ ὀπίσω ἀνωφελοῦς ἐπορεύθησαν. <sup>8</sup>διὰ τοῦτο ἔτι κριθήσομαι πρὸς ὑμᾶς, λέγει κύριος, καὶ πρὸς τοὺς υἱοὺς τῶν υἱῶν ὑμῶν κριθήσομαι. <sup>9</sup>διότι διέλθετε εἰς νήσους Χεττιιμ καὶ ἵδετε, καὶ εἰς Κηδαρ ἀποστείλατε καὶ νοήσατε σφόδρα, καὶ ἵδετε εἰ γέγονεν τοιαῦτα. <sup>10</sup>εἰ ἀλλάξονται ἔθνη θεοὺς αὐτῶν; καὶ οὗτοι οὐκ εἰσιν θεοί. ὁ δὲ λαός μου ἡλλάξατο τὴν δόξαν αὐτοῦ, ἐξ ἦς οὐκ ὀφεληθήσονται. <sup>11</sup>ἐξέστη ὁ οὐρανὸς ἐπὶ τούτῳ καὶ ἐφριξεν ἐπὶ πλεῖστον σφόδρα, λέγει κύριος. <sup>12</sup>διότι δύο πονηρὰ

ἐποίησεν ὁ λαός μου· ἐμὲ ἐγκατέλιπον, πηγὴν ὕδατος ζωῆς, καὶ ὥρυξαν ἑαυτοῖς λάκκους συντετριμμένους, οἵ οὐ δυνήσονται ὕδωρ συνέχειν.

<sup>14</sup>Μὴ δοῦλός ἐστιν Ισραὴλ ἡ οἰκογενής ἐστιν; διὰ τί εἰς προνομὴν ἐγένετο; <sup>15</sup>Ἐπ' αὐτὸν ὠρύοντο λέοντες καὶ ἔδωκαν τὴν φωνὴν αὐτῶν, οἵ ἔταξαν τὴν γῆν αὐτοῦ εἰς ἔρημον, καὶ αἱ πόλεις αὐτοῦ κατεσκάφησαν παρὰ τὸ μὴ κατοικεῖσθαι. <sup>16</sup>καὶ νίοὶ Μέμφεως καὶ Ταφνας ἔγνωσάν σε καὶ κατέπαιζόν σου. <sup>17</sup>Οὐχὶ ταῦτα ἐποίησέν σοι τὸ καταλιπεῖν σε ἐμέ, λέγει κύριος ὁ θεός σου. <sup>18</sup>καὶ νῦν τί σοι καὶ τῇ ὁδῷ Αἰγύπτου τοῦ πιεῖν ὕδωρ Γηῶν; καὶ τί σοι καὶ τῇ ὁδῷ Ἀσσυρίων τοῦ πιεῖν ὕδωρ ποταμῶν; <sup>19</sup>Παιδεύει σε ἡ ἀποστασία σου, καὶ ἡ κακία σου ἐλέγχει σε· καὶ γνῶθι καὶ ἴδε ὅτι πικρόν σοι τὸ καταλιπεῖν σε ἐμέ, λέγει κύριος ὁ θεός σου· καὶ οὐκ εὐδόκησα ἐπὶ σοί, λέγει κύριος ὁ θεός σου. <sup>20</sup>ὅτι ἀπ' αἰῶνος συνέτριψας τὸν ζυγόν σου, διέσπασας τοὺς δεσμούς σου καὶ εἴπας Οὐ δουλεύσω, ἀλλὰ πορεύσομαι ἐπὶ πᾶν βουνὸν ὑψηλὸν καὶ ὑποκάτω παντὸς ξύλου κατασκίου, ἐκεῖ διαχυθήσομαι ἐν τῇ πορνείᾳ μου. <sup>21</sup>Ἐγὼ δὲ ἐφύτευσά σε ἄμπελον καρποφόρον πᾶσαν ἀληθινήν· πῶς ἐστράφης εἰς πικρίαν, ἡ ἄμπελος ἡ ἀλλοτρία; <sup>22</sup>Ἐὰν ἀποπλύνῃ ἐν νίτρῳ καὶ πληθύνῃ σεαυτῇ πόλιν, κεκηλίδωσαι ἐν ταῖς ἀδικίαις σου ἐναντίον ἐμοῦ, λέγει κύριος. <sup>23</sup>Πῶς ἐρεῖς Οὐκ ἐμιάνθην καὶ ὀπίσω τῆς Βααλ οὐκ ἐπορεύθη; ἴδε τὰς ὁδούς σου ἐν τῷ πολυανδρείῳ καὶ γνῶθι τί ἐποίησας. Ὁψὲ φωνὴ αὐτῆς ὡλόλυξεν, τὰς ὁδοὺς αὐτῆς <sup>24</sup>ἐπλάτυνεν ἐφ' ὕδατα ἐρήμου, ἐν ἐπιθυμίαις ψυχῆς αὐτῆς ἐπνευματοφορεῖτο, παρεδόθη· τίς ἐπιστρέψει αὐτήν; πάντες οἱ ζητοῦντες αὐτήν οὐ κοπιάσουσιν, ἐν τῇ ταπεινώσει αὐτῆς εὑρήσουσιν αὐτήν. <sup>25</sup>Ἀπόστρεψον τὸν πόδα σου ἀπὸ ὁδοῦ τραχείας καὶ τὸν φάρυγγά σου ἀπὸ δίψους. ἡ δὲ εἴπεν Ἀνδριοῦμαι· ὅτι ἡγαπήκει ἀλλοτρίους καὶ ὀπίσω αὐτῶν ἐπορεύετο. <sup>26</sup>Ως αἰσχύνη κλέπτου ὅταν ἀλῷ, οὕτως αἰσχυνθήσονται οἱ νίοὶ Ισραὴλ, αὐτοὶ καὶ οἱ βασιλεῖς αὐτῶν καὶ οἱ ἄρχοντες αὐτῶν καὶ οἱ ἱερεῖς αὐτῶν καὶ οἱ προφῆται αὐτῶν. <sup>27</sup>Τῷ ξύλῳ εἴπαν ὅτι Πατήρ μου εἰ σύ, καὶ τῷ λίθῳ Σὺ ἐγένησάς με, καὶ ἐστρεψαν ἐπ' ἐμὲ νῶτα καὶ οὐ πρόσωπα αὐτῶν· καὶ ἐν τῷ καιρῷ τῶν κακῶν αὐτῶν ἐροῦσιν Ἀνάστα καὶ σῶσον ἡμᾶς. <sup>28</sup>καὶ ποῦ εἰσιν οἱ θεοί σου, οὓς ἐποίησας σεαυτῷ; εἰ ἀναστήσονται καὶ σώσουσίν σε ἐν καιρῷ τῆς κακώσεώς σου; ὅτι κατ' ἀριθμὸν τῶν πόλεών σου ἥσαν θεοί σου, Ιουδα, καὶ κατ' ἀριθμὸν διόδων τῆς Ιερουσαλημ ἔθυον τῇ Βααλ. <sup>29</sup>Ἴνα τί λαλεῖτε πρός με; πάντες ὑμεῖς ἡσεβήσατε καὶ πάντες ὑμεῖς ἡνομήσατε εἰς ἐμέ, λέγει κύριος. <sup>30</sup>Μάτην ἐπάταξα τὰ τέκνα ὑμῶν, παιδείαν οὐκ ἐδέξασθε· μάχαιρα κατέφαγεν τοὺς προφήτας ὑμῶν ὡς λέων ὀλεθρεύων, καὶ οὐκ ἐφοβήθητε. <sup>31</sup>Ἀκούσατε λόγον κυρίου Τάδε λέγει κύριος Μή ἐρημος ἐγενόμην τῷ Ισραὴλ ἡ γῆ κεχερσωμένη; διὰ τί εἴπεν ὁ λαός μου Οὐ κυριεύθησόμεθα καὶ οὐχ ἥξομεν πρὸς σὲ ἔτι; <sup>32</sup>Μὴ ἐπιλήστεται νύμφη τὸν κόσμον αὐτῆς καὶ παρθένος τὴν στηθοδεσμίδα αὐτῆς; ὁ δὲ λαός μου ἐπελάθετό μου ἡμέρας, ὃν οὐκ ἔστιν ἀριθμός. <sup>33</sup>Τί ἔτι καλὸν ἐπιτηδεύσεις ἐν ταῖς ὁδοῖς σου τοῦ ζητῆσαι ἀγάπησιν; οὐχ οὕτως, ἀλλὰ καὶ σὺ ἐπονηρεύσω τοῦ μιᾶναι τὰς ὁδούς σου. <sup>34</sup>καὶ ἐν ταῖς χερσίν σου εὑρέθησαν αἴματα ψυχῶν ἀθώων· οὐκ ἐν διορύγμασιν εὔρον αὐτούς, ἀλλ' ἐπὶ πάσῃ δρυί. <sup>35</sup>καὶ εἴπας Ἀθώσ εἰμι, ἀλλὰ ἀποστραφήτω ὁ θυμὸς αὐτοῦ ἀπ' ἐμοῦ. ἴδον ἐγὼ κρίνομαι πρὸς σὲ ἐν τῷ λέγειν σε

Ούχ ἡμαρτον. <sup>36</sup>τί κατεφρόνησας σφόδρα τοῦ δευτερῶσαι τὰς ὁδούς σου; καὶ ἀπὸ Αἰγύπτου καταισχυνθήσῃ, καθὼς κατησχύνθης ἀπὸ Ασσουρ. <sup>37</sup>ὅτι καὶ ἐντεῦθεν ἔξελεύσῃ, καὶ αἱ χεῖρές σου ἐπὶ τῆς κεφαλῆς σου· ὅτι ἀπώσατο κύριος τὴν ἐλπίδα σου, καὶ οὐκ εὔοδωθήσῃ ἐν αὐτῇ.

**3** <sup>1</sup>Εὰν ἔξαποστείλῃ ἀνὴρ τὴν γυναῖκα αὐτοῦ, καὶ ἀπέλθῃ ἀπ' αὐτοῦ καὶ γένηται ἀνδρὶ ἑτέρῳ, μὴ ἀνακάμπτουσα ἀνακάμψει πρὸς αὐτὸν ἔτι; οὐ μιαινομένη μιαινθήσεται ἡ γυνὴ ἐκείνη; καὶ σὺ ἔξεπόρνευσας ἐν ποιμέσιν πολλοῖς· καὶ ἀνέκαμπτες πρός με; λέγει κύριος. <sup>2</sup>ἄρον εἰς εὐθεῖαν τοὺς ὄφθαλμούς σου καὶ ἴδε· ποῦ οὐχὶ ἔξεφύρθης; ἐπὶ ταῖς ὁδοῖς ἐκάθισας αὐτοῖς ὥσει κορώνη ἐρημουμένη καὶ ἐμίανας τὴν γῆν ἐν ταῖς πορνείαις σου καὶ ἐν ταῖς κακίαις σου. <sup>3</sup>καὶ ἔσχες ποιμένας πολλοὺς εἰς πρόσκομμα σεαυτῇ· ὅψις πόρνης ἐγένετό σοι, ἀπηναισχύντησας πρὸς πάντας. <sup>4</sup>οὐχ ὡς οἶκόν με ἐκάλεσας καὶ πατέρα καὶ ἀρχηγὸν τῆς παρθενίας σου; <sup>5</sup>μὴ διαμενεῖ εἰς τὸν αἰῶνα ἡ διαφυλαχθήσεται εἰς νῦκος; <sup>6</sup>ἰδοὺ ἐλάλησας καὶ ἐποίησας τὰ πονηρὰ ταῦτα καὶ ἡδυνάσθης.

<sup>6</sup>Καὶ εἴπεν κύριος πρός με ἐν ταῖς ἡμέραις Ιωσίᾳ τοῦ βασιλέως Εἴδες ἢ ἐποίησέν μοι ἡ κατοικία τοῦ Ισραὴλ· ἐπορεύθησαν ἐπὶ πᾶν ὄρος ὑψηλὸν καὶ ὑποκάτω παντὸς ξύλου ἀλσώδους καὶ ἐπόρνευσαν ἐκεῖ. <sup>7</sup>καὶ εἴπα μετὰ τὸ πορνεῦσαι αὐτὴν ταῦτα πάντα Πρός με ἀνάστρεψον, καὶ οὐκ ἀνέστρεψεν· καὶ εἴδεν τὴν ἀσύνθεσίαν αὐτῆς ἡ ἀσύνθετος Ιουδα. <sup>8</sup>καὶ εἴδον διότι περὶ πάντων ὃν κατελήμφθη ἐν οἷς ἐμοιχάτο ἡ κατοικία τοῦ Ισραὴλ, καὶ ἔξαπέστειλα αὐτὴν καὶ ἔδωκα αὐτῇ βιβλίον ἀποστασίου εἰς τὰς χεῖρας αὐτῆς· καὶ οὐκ ἐφοβήθη ἡ ἀσύνθετος Ιουδα καὶ ἐπορεύθη καὶ ἐπόρνευσεν καὶ αὐτή. <sup>9</sup>καὶ ἐγένετο εἰς οὐθὲν ἡ πορνεία αὐτῆς, καὶ ἐμοίχευσεν τὸ ξύλον καὶ τὸν λίθον. <sup>10</sup>καὶ ἐν πᾶσιν τούτοις οὐκ ἐπεστράφη πρός με ἡ ἀσύνθετος Ιουδα ἐξ ὅλης τῆς καρδίας αὐτῆς, ἀλλ’ ἐπὶ ψεύδει. <sup>11</sup>καὶ εἴπεν κύριος πρός με Ἐδικαίωσεν τὴν ψυχὴν αὐτοῦ Ισραὴλ ἀπὸ τῆς ἀσύνθετου Ιουδα. <sup>12</sup>πορεύου καὶ ἀνάγνωθι τοὺς λόγους τούτους πρὸς βορρᾶν καὶ ἐρεῖς Ἐπιστράφητι πρός με, ἡ κατοικία τοῦ Ισραὴλ, λέγει κύριος, καὶ οὐ στηριῶ τὸ πρόσωπόν μου ἐφ' ὑμᾶς· ὅτι ἐλεήμων ἐγώ εἰμι, λέγει κύριος, καὶ οὐ μηνιῶ ὑμῖν εἰς τὸν αἰῶνα. <sup>13</sup>πλὴν γνῶθι τὴν ἀδικίαν σου, ὅτι εἰς κύριον τὸν θεόν σου ἡσέβησας καὶ διέχεας τὰς ὁδούς σου εἰς ἀλλοτρίους ὑποκάτω παντὸς ξύλου ἀλσώδους, τῆς δὲ φωνῆς μου οὐχ ὑπήκουσας, λέγει κύριος. <sup>14</sup>Ἐπιστράφητε, υἱοὶ ἀφεστηκότες, λέγει κύριος, διότι ἐγώ κατακυριεύσω ὑμῶν καὶ λήμψομαι ὑμᾶς ἔνα ἐκ πόλεως καὶ δύο ἐκ πατριᾶς καὶ εἰσάξω ὑμᾶς εἰς Σιων <sup>15</sup>καὶ δώσω ὑμῖν ποιμένας κατὰ τὴν καρδίαν μου, καὶ ποιμανοῦσιν ὑμᾶς ποιμαίνοντες μετ' ἐπιστήμης. <sup>16</sup>καὶ ἔσται ἐὰν πληθυνθῆτε καὶ αὐξηθῆτε ἐπὶ τῆς γῆς ἐν ταῖς ἡμέραις ἐκείναις, λέγει κύριος, οὐκ ἐροῦσιν ἔτι Κιβωτὸς διαθήκης ἀγίου Ισραὴλ, οὐκ ἀναβήσεται ἐπὶ καρδίαν, οὐκ ὀνομασθήσεται οὐδὲ ἐπισκεφθήσεται καὶ οὐ ποιηθήσεται ἔτι. <sup>17</sup>ἐν ταῖς ἡμέραις ἐκείναις καὶ ἐν τῷ καιρῷ ἐκείνῳ καλέσουσιν τὴν Ιερουσαλημ Θρόνος κυρίου, καὶ συναχθήσονται εἰς αὐτὴν πάντα τὰ ἔθνη καὶ οὐ πορεύσονται ἔτι δόπισω τῶν ἐνθυμημάτων τῆς καρδίας αὐτῶν τῆς πονηρᾶς. <sup>18</sup>ἐν ταῖς ἡμέραις ἐκείναις συνελεύσονται οἶκος Ιουδα ἐπὶ τὸν οἶκον τοῦ Ισραὴλ, καὶ ἥξουσιν ἐπὶ τὸ αὐτὸν ἀπὸ γῆς βορρᾶ καὶ ἀπὸ πασῶν τῶν χωρῶν ἐπὶ τὴν γῆν, ἦν κατεκληρονόμησα τὸν πατέρας αὐτῶν. <sup>19</sup>καὶ ἐγὼ εἴπα Γένοιτο,

κύριε· ὅτι τάξω σε εἰς τέκνα καὶ δώσω σοι γῆν ἐκλεκτὴν κληρονομίαν θεοῦ παντοκράτορος ἔθνῶν· καὶ εἶπα Πατέρα καλέσετέ με καὶ ἀπ' ἐμοῦ οὐκ ἀποστραφήσεσθε. <sup>20</sup>πλὴν ὡς ἀθετεῖ γυνὴ εἰς τὸν συνόντα αὐτῇ, οὕτως ἡθέτησεν εἰς ἐμὲ οἶκος Ισραὴλ, λέγει κύριος. <sup>21</sup>Φωνὴ ἐκ χειλέων ἡκούσθη κλαυθμοῦ καὶ δεήσεως υἱῶν Ισραὴλ, ὅτι ἡδίκησαν ἐν ταῖς ὁδοῖς αὐτῶν, ἐπελάθοντο θεοῦ ἄγίου αὐτῶν. <sup>22</sup>ἐπιστράφητε, υἱοὶ ἐπιστρέφοντες, καὶ ιάσομαι τὰ συντρίμματα ὑμῶν. Ιδοὺ δοῦλοι ἡμεῖς ἐσόμεθά σοι, ὅτι σὺ κύριος ὁ θεὸς ἡμῶν εἶ. <sup>23</sup>Ὥντως εἰς ψεῦδος ἥσαν οἱ βουνοὶ καὶ ἡ δύναμις τῶν ὄρέων, πλὴν διὰ κυρίου θεοῦ ἡμῶν ἡ σωτηρία τοῦ Ισραὴλ. <sup>24</sup>ἡ δὲ αἰσχύνη κατανάλωσεν τοὺς μόχθους τῶν πατέρων ἡμῶν ἀπὸ νεότητος ἡμῶν, τὰ πρόβατα αὐτῶν καὶ τοὺς μόσχους αὐτῶν καὶ τοὺς υἱοὺς αὐτῶν καὶ τὰς θυγατέρας αὐτῶν. <sup>25</sup>ἔκοιμήθημεν ἐν τῇ αἰσχύνῃ ἡμῶν, καὶ ἐπεκάλυψεν ἡμᾶς ἡ ἀτιμία ἡμῶν, διότι ἔναντι τοῦ θεοῦ ἡμῶν ἡμάρτομεν ἡμεῖς καὶ οἱ πατέρες ἡμῶν ἀπὸ νεότητος ἡμῶν ἔως τῆς ἡμέρας ταύτης καὶ οὐχ ὑπηκούσαμεν τῆς φωνῆς κυρίου τοῦ θεοῦ ἡμῶν.

**4** <sup>1</sup>Ἐὰν ἐπιστραφῇ Ισραὴλ, λέγει κύριος, πρός με ἐπιστραφήσεται· ἐὰν περιέλη τὰ βδελύγματα αὐτοῦ ἐκ στόματος αὐτοῦ καὶ ἀπὸ τοῦ προσώπου μου εὐλαβηθῇ <sup>2</sup>καὶ ὀμόσῃ Ζῆ κύριος μετὰ ἀληθείας καὶ ἐν κρίσει καὶ ἐν δικαιοσύνῃ, καὶ εὐλογήσουσιν ἐν αὐτῇ ἔθνη καὶ ἐν αὐτῷ αἰνέσουσιν τῷ θεῷ ἐν Ιερουσαλημ. <sup>3</sup>ὅτι τάδε λέγει κύριος τοῖς ἀνδράσιν Ιουδα καὶ τοῖς κατοικοῦσιν Ιερουσαλημ Νεώσατε ἐαυτοῖς νεώματα καὶ μὴ σπείρητε ἐπ' ἀκάνθαις. <sup>4</sup>περιτμήθητε τῷ θεῷ ὑμῶν καὶ περιτέμεσθε τὴν σκληροκαρδίαν ὑμῶν, ἄνδρες Ιουδα καὶ οἱ κατοικοῦντες Ιερουσαλημ, μὴ ἐξέλθῃ ὡς πῦρ ὁ θυμός μου καὶ ἐκκαυθήσεται, καὶ οὐκ ἔσται ὁ σβέσων ἀπὸ προσώπου πονηρίας ἐπιτηδευμάτων ὑμῶν.

<sup>5</sup>Ἀναγγείλατε ἐν τῷ Ιουδᾳ, καὶ ἀκουσθήτω ἐν Ιερουσαλημ· εἴπατε Σημάνατε ἐπὶ τῆς γῆς σάλπιγγι καὶ κεκράξατε μέγα· εἴπατε Συνάχθητε καὶ εἰσέλθωμεν εἰς τὰς πόλεις τὰς τειχήρεις. <sup>6</sup>ἀναλαβόντες φεύγετε εἰς Σιων· σπεύσατε μὴ στῆτε, ὅτι κακὰ ἐγώ ἐπάγω ἀπὸ βορρᾶ καὶ συντριβὴν μεγάλην. <sup>7</sup>ἀνέβη λέων ἐκ τῆς μάνδρας αὐτοῦ, ἐξολεθρεύων ἔθνη ἔξηρεν καὶ ἐξῆλθεν ἐκ τοῦ τόπου αὐτοῦ τοῦ θεῖναι τὴν γῆν εἰς ἐρήμωσιν, καὶ πόλεις καθαιρεθήσονται παρὰ τὸ μὴ κατοικεῖσθαι αὐτάς. <sup>8</sup>ἐπὶ τούτοις περιζώσασθε σάκκους καὶ κόπτεσθε καὶ ἀλαλάξατε, διότι οὐκ ἀπεστράφη ὁ θυμὸς κυρίου ἀφ' ὑμῶν. <sup>9</sup>καὶ ἔσται ἐν ἐκείνῃ τῇ ἡμέρᾳ, λέγει κύριος, ἀπολεῖται ἡ καρδία τοῦ βασιλέως καὶ ἡ καρδία τῶν ἀρχόντων, καὶ οἱ Ἱερεῖς ἐκστήσονται, καὶ οἱ προφῆται θαυμάσονται. <sup>10</sup>καὶ εἶπα <sup>11</sup>Ω δέσποτα κύριε, ἄρα γε ἀπατῶν ἡπάτησας τὸν λαὸν τοῦτον καὶ τὴν Ιερουσαλημ λέγων Εἰρήνη ἔσται ὑμῖν, καὶ ίδού ἦψατο ἡ μάχαιρα ἔως τῆς ψυχῆς αὐτῶν. <sup>11</sup>ἐν τῷ καιρῷ ἐκείνῳ ἐροῦσιν τῷ λαῷ τούτῳ καὶ τῇ Ιερουσαλημ Πνεῦμα πλανήσεως ἐν τῇ ἐρήμῳ, ὁδὸς τῆς θυγατρὸς τοῦ λαοῦ μου οὐκ εἰς καθαρὸν οὐδὲ εἰς ἄγιον. <sup>12</sup>πνεῦμα πληρώσεως ἥξει μοι· νῦν δὲ ἐγὼ λαλῶ κρίματα πρὸς αὐτούς. <sup>13</sup>ίδού ὡς νεφέλη ἀναβήσεται, καὶ ὡς καταιγίς τὰ ἄρματα αὐτοῦ, κουφότεροι ἀετῶν οἱ ἵπποι αὐτοῦ· οὐαὶ ἡμῖν, ὅτι ταλαιπωροῦμεν. <sup>14</sup>ἀπόπλυνε ἀπὸ κακίας τὴν καρδίαν σου, Ιερουσαλημ, ἵνα σωθῆς· ἔως πότε ὑπάρξουσιν ἐν σοὶ διαλογισμοὶ πόνων σου; <sup>15</sup>διότι φωνὴ ἀναγγέλλοντος ἐκ Δαν ἥξει, καὶ ἀκουσθήσεται πόνος ἔξ ὅρους Εφραὶμ. <sup>16</sup>ἀναμνήσατε ἔθνη Ἰδοὺ ἥκασιν· ἀναγγείλατε ἐν Ιερουσαλημ

Συστροφαὶ ἔρχονται ἐκ γῆς μακρόθεν καὶ ἔδωκαν ἐπὶ τὰς πόλεις Ιουδα φωνὴν αὐτῶν. <sup>17</sup> ὡς φυλάσσοντες ἀγρὸν ἐγένοντο ἐπ’ αὐτὴν κύκλω, ὅτι ἐμοῦ ἡμέλησας, λέγει κύριος. <sup>18</sup> αἱ ὁδοί σου καὶ τὰ ἐπιτηδεύματά σου ἐποίησαν ταῦτα σοι· αὕτη ἡ κακία σου, ὅτι πικρά, ὅτι ἥψατο ἕως τῆς καρδίας σου. <sup>19</sup> τὴν κοιλίαν μου τὴν κοιλίαν μου ἀλγῶ, καὶ τὰ αἰσθητήρια τῆς καρδίας μου· μαιμάσσει ἡ ψυχή μου, σπαράσσεται ἡ καρδία μου, οὐ σιωπήσομαι, ὅτι φωνὴν σάλπιγγος ἥκουσεν ἡ ψυχή μου, κραυγὴν πολέμου. <sup>20</sup> καὶ ταλαιπωρίαν συντριμμὸν ἐπικαλεῖται, ὅτι τεταλαιπώρηκεν πᾶσα ἡ γῆ· ἄφνω τεταλαιπώρηκεν ἡ σκηνή, διεσπάσθησαν αἱ δέρρεις μου. <sup>21</sup> ἕως πότε ὄψομαι φεύγοντας ἀκούων φωνὴν σαλπίγγων; <sup>22</sup> διότι οἱ ἡγούμενοι τοῦ λαοῦ μου ἐμὲ οὐκ ἤδεισαν, υἱὸι ἀφρονές εἰσιν καὶ οὐ συνετοί· σοφοί εἰσιν τοῦ κακοποιῆσαι, τὸ δὲ καλῶς ποιῆσαι οὐκ ἐπέγνωσαν. <sup>23</sup> ἐπέβλεψα ἐπὶ τὴν γῆν, καὶ ἴδοὺ οὐθέν, καὶ εἰς τὸν οὐρανόν, καὶ οὐκ ἦν τὰ φῶτα αὐτοῦ. <sup>24</sup> εἶδον τὰ ὅρη, καὶ ἦν τρέμοντα, καὶ πάντας τοὺς βουνοὺς ταρασσομένους. <sup>25</sup> ἐπέβλεψα, καὶ ἴδοὺ οὐκ ἦν ἄνθρωπος, καὶ πάντα τὰ πετεινὰ τοῦ οὐρανοῦ ἐπτοεῖτο. <sup>26</sup> εἶδον, καὶ ἴδοὺ ὁ Κάρμηλος ἔρημος, καὶ πᾶσαι αἱ πόλεις ἐμπεπυρισμέναι πυρὶ ἀπὸ προσώπου κυρίου, καὶ ἀπὸ προσώπου ὀργῆς θυμοῦ αὐτοῦ ἥφανίσθησαν. <sup>27</sup> τάδε λέγει κύριος "Ἐρημος ἔσται πᾶσα ἡ γῆ, συντέλειαν δὲ οὐ μὴ ποιήσω. <sup>28</sup> ἐπὶ τούτοις πενθείτω ἡ γῆ, καὶ συσκοτασάτω ὁ οὐρανὸς ἄνωθεν, διότι ἐλάλησα καὶ οὐ μετανοήσω, ὥρμησα καὶ οὐκ ἀποστρέψω ἀπ’ αὐτῆς. <sup>29</sup> ἀπὸ φωνῆς ἱππέως καὶ ἐντεταμένου τόξου ἀνεχώρησεν πᾶσα χώρα· εἰσέδυσαν εἰς τὰ σπήλαια καὶ εἰς τὰ ἄλση ἐκρύβησαν καὶ ἐπὶ τὰς πέτρας ἀνέβησαν· πᾶσα πόλις ἐγκατελείφθη, οὐ κατοικεῖ ἐν αὐταῖς ἄνθρωπος. <sup>30</sup> καὶ σὺ τί ποιήσεις, ἐὰν περιβάλῃ κόκκινον καὶ κοσμήσῃ κόσμῳ χρυσῷ καὶ ἐὰν ἐγχρίσῃ στίβι τοὺς ὄφθαλμούς σου; εἰς μάτην ὁ ὠραΐσμός σου· ἀπώσαντό σε οἱ ἐρασταί σου, τὴν ψυχήν σου ζητοῦσιν. <sup>31</sup> ὅτι φωνὴν ὡς ὀδινούσης ἥκουσα, τοῦ στεναγμοῦ σου ὡς πρωτοτοκούσης, φωνὴν θυγατρὸς Σιων· ἐκλυθήσεται καὶ παρήσει τὰς χεῖρας αὐτῆς Οἴμμοι ἐγώ, ὅτι ἐκλείπει ἡ ψυχή μου ἐπὶ τοῖς ἀνηρημένοις.

5 <sup>1</sup> Περιδράμετε ἐν ταῖς ὁδοῖς Ιερουσαλημ καὶ ἵδετε καὶ γνῶτε καὶ ζητήσατε ἐν ταῖς πλατείαις αὐτῆς, ἐὰν εὔρητε ἄνδρα, εἰ ἔστιν ποιῶν κρίμα καὶ ζητῶν πίστιν, καὶ ἵλεως ἔσομαι αὐτοῖς, λέγει κύριος. <sup>2</sup> Ζῆ κύριος, λέγουσιν· διὰ τοῦτο οὐκ ἐπὶ ψεύδεσιν ὀμνύουσιν; <sup>3</sup> κύριε, οἱ ὄφθαλμοί σου εἰς πίστιν· ἐμαστίγωσας αὐτούς, καὶ οὐκ ἐπόνεσαν· συνετέλεσας αὐτούς, καὶ οὐκ ἡθέλησαν δέξασθαι παιδείαν· ἐστερέωσαν τὰ πρόσωπα αὐτῶν ὑπὲρ πέτραν καὶ οὐκ ἡθέλησαν ἐπιστραφῆναι. <sup>4</sup> καὶ ἐγὼ εἴπα "Ισως πτωχοί εἰσιν, διότι οὐκ ἐδυνάσθησαν, ὅτι οὐκ ἔγνωσαν ὁδὸν κυρίου καὶ κρίσιν θεοῦ. <sup>5</sup> πορεύομαι πρὸς τὸν ἀδροὺς καὶ λαλήσω αὐτοῖς, ὅτι αὐτοὶ ἐπέγνωσαν ὁδὸν κυρίου καὶ κρίσιν θεοῦ· καὶ ἴδοὺ ὁμοθυμαδὸν συνέτριψαν ζυγόν, διέρρηξαν δεσμούς. <sup>6</sup> διὰ τοῦτο ἐπαισεν αὐτοὺς λέων ἐκ τοῦ δρυμοῦ, καὶ λύκος ἔως τῶν οἰκιῶν ὠλέθρευσεν αὐτούς, καὶ πάρδαλις ἐγρηγόρησεν ἐπὶ τὰς πόλεις αὐτῶν· πάντες οἱ ἐκπορευόμενοι ἀπ’ αὐτῶν θηρευθήσονται, ὅτι ἐπλήθυναν ἀσεβείας αὐτῶν, ἵσχυσαν ἐν ταῖς ἀποστροφαῖς αὐτῶν. <sup>7</sup> ποίᾳ τούτων ἵλεως γένωμαί σοι; οἱ υἱοί σου ἐγκατέλιπόν με καὶ ὥμνυσον ἐν τοῖς οὐκ οὖσιν θεοῖς· καὶ ἔχόρτασα αὐτούς, καὶ ἐμοιχώντο καὶ ἐν οἴκοις πορνῶν κατέλυσον. <sup>8</sup> πποι

θηλυμανεῖς ἐγενήθησαν, ἔκαστος ἐπὶ τὴν γυναικα τοῦ πλησίον αὐτοῦ ἐχρεμέτιζον. <sup>9</sup> μὴ ἐπὶ τούτοις οὐκ ἐπισκέψομαι; λέγει κύριος· ἡ ἐν ἔθνει τοιούτῳ οὐκ ἐκδικήσει ἡ ψυχή μου; <sup>10</sup> ἀνάβητε ἐπὶ τοὺς προμαχῶνας αὐτῆς καὶ κατασκάψατε, συντέλειαν δὲ μὴ ποιήσητε· ὑπολίπεσθε τὰ ὑποστηρίγματα αὐτῆς, ὅτι τοῦ κυρίου εἰσίν. <sup>11</sup> ὅτι ἀθετῶν ἡθέτησεν εἰς ἐμέ, λέγει κύριος, οἶκος Ισραὴλ καὶ οἶκος Ιουδα. <sup>12</sup> ἐψεύσαντο τῷ κυρίῳ ἑαυτῶν καὶ εἴπαν Οὐκ ἔστιν ταῦτα· οὐχ ἥξει ἐφ' ἡμᾶς κακά, καὶ μάχαιραν καὶ λιμὸν οὐκ ὀψόμεθα. <sup>13</sup> οἱ προφῆται ἡμῶν ἤσαν εἰς ἄνεμον, καὶ λόγος κυρίου οὐχ ὑπῆρχεν ἐν αὐτοῖς· οὕτως ἔσται αὐτοῖς. <sup>14</sup> διὰ τοῦτο τάδε λέγει κύριος παντοκράτωρ Ἄνθρωπος ἦν ἐλαλήσατε τὸ ῥῆμα τοῦτο, ἵδον ἐγὼ δέδωκα τοὺς λόγους μου εἰς τὸ στόμα σου πῦρ καὶ τὸν λαὸν τοῦτον ἔγύλα, καὶ καταφάγεται αὐτούς. <sup>15</sup> ἵδον ἐγὼ ἐπάγω ἐφ' ὑμᾶς ἔθνος πόρρωθεν, οἶκος Ισραὴλ, λέγει κύριος, ἔθνος, οὗ οὐκ ἀκούσῃ τῆς φωνῆς τῆς γλώσσης αὐτοῦ. <sup>16</sup> πάντες ἴσχυροὶ <sup>17</sup> καὶ κατέδονται τὸν θερισμὸν ὑμῶν καὶ τὸν ἄρτους ὑμῶν καὶ κατέδονται τὸν υἱὸν ὑμῶν καὶ τὰς θυγατέρας ὑμῶν καὶ κατέδονται τὰ πρόβατα ὑμῶν καὶ τὸν μόσχους ὑμῶν καὶ κατέδονται τὸν ἀμπελῶνας ὑμῶν καὶ τὸν συκῶνας ὑμῶν καὶ τὸν ἐλαιῶνας ὑμῶν· καὶ ἀλοήσουσιν τὰς πόλεις τὰς ὁχυρὰς ὑμῶν, ἐφ' αἷς ὑμεῖς πεποίθατε ἐπ' αὐταῖς, ἐν ῥομφαίᾳ. <sup>18</sup> καὶ ἔσται ἐν ταῖς ἡμέραις ἐκείναις, λέγει κύριος ὁ θεός σου, οὐ μὴ ποιήσω ὑμᾶς εἰς συντέλειαν. <sup>19</sup> καὶ ἔσται ὅταν εἴπητε Τίνος ἔνεκεν ἐποίησεν κύριος ὁ θεὸς ὑμῶν ἡμῖν ἄπαντα ταῦτα; καὶ ἐρεῖς αὐτοῖς Ἄνθρωπος ὃν ἐδουλεύσατε θεοῖς ἀλλοτρίοις ἐν τῇ γῇ ὑμῶν, οὕτως δουλεύσετε ἀλλοτρίοις ἐν γῇ οὐχ ὑμῶν. <sup>20</sup> ἀναγγείλατε ταῦτα εἰς τὸν οἶκον Ιακωβ, καὶ ἀκούσθητα ἐν τῷ Ιουδα. <sup>21</sup> ἀκούσατε δὴ ταῦτα, λαὸς μωρὸς καὶ ἀκάρδιος, ὀφθαλμοὶ αὐτοῖς καὶ οὐ βλέπουσιν, ὡτα αὐτοῖς καὶ οὐκ ἀκούουσιν. <sup>22</sup> μὴ ἐμὲ οὐ φοβηθήσεσθε; λέγει κύριος, ἡ ἀπὸ προσώπου μου οὐκ εὐλαβηθήσεσθε; τὸν τάξαντα ἄμμον ὄριον τῇ θαλάσσῃ, πρόσταγμα αἰώνιον, καὶ οὐχ ὑπερβήσεται αὐτό, καὶ ταραχθήσεται καὶ οὐ δυνήσεται, καὶ ἡχήσουσιν τὰ κύματα αὐτῆς καὶ οὐχ ὑπερβήσεται αὐτό. <sup>23</sup> τῷ δὲ λαῷ τούτῳ ἐγενήθη καρδία ἀνήκοος καὶ ἀπειθής, καὶ ἐξέκλιναν καὶ ἀπήλθοσαν. <sup>24</sup> καὶ οὐκ εἴπον ἐν τῇ καρδίᾳ αὐτῶν Φοβηθῶμεν δὴ κύριον τὸν θεὸν ὑμῶν τὸν διδόντα ἡμῖν ὑετὸν πρόιμον καὶ ὅψιμον κατὰ καιρὸν πληρώσεως προστάγματος θερισμοῦ καὶ ἐφύλαξεν ἡμῖν. <sup>25</sup> αἱ ἀνομίαι ὑμῶν ἐξέκλιναν ταῦτα, καὶ αἱ ἀμαρτίαι ὑμῶν ἀπέστησαν τὰ ἀγαθὰ ἀφ' ὑμῶν. <sup>26</sup> ὅτι εὑρέθησαν ἐν τῷ λαῷ μου ἀσεβεῖς καὶ παγίδας ἔστησαν διαφθεῖραι ἄνδρας καὶ συνελαμβάνοσαν. <sup>27</sup> ὡς παγὶς ἐφεσταμένη πλήρης πετεινῶν, οὕτως οἱ οἶκοι αὐτῶν πλήρεις δόλου· διὰ τοῦτο ἐμεγαλύνθησαν καὶ ἐπλούτησαν. <sup>28</sup> καὶ παρέβησαν κρίσιν, οὐκ ἔκριναν κρίσιν ὄρφανοῦ καὶ κρίσιν χήρας οὐκ ἔκρινοσαν. <sup>29</sup> μὴ ἐπὶ τούτοις οὐκ ἐπισκέψομαι; λέγει κύριος, ἡ ἐν ἔθνει τῷ τοιούτῳ οὐκ ἐκδικήσει ἡ ψυχή μου; <sup>30</sup> ἐκστασις καὶ φρικτὰ ἐγενήθη ἐπὶ τῆς γῆς. <sup>31</sup> οἱ προφῆται προφητεύουσιν ἄδικα, καὶ οἱ ἱερεῖς ἐπεκρότησαν ταῖς χερσὶν αὐτῶν, καὶ ὁ λαός μου ἡγάπησεν οὕτως· καὶ τί ποιήσετε εἰς τὰ μετὰ ταῦτα;

**6** <sup>1</sup> Ενισχύσατε, υἱοί Βενιαμίν, ἐκ μέσου τῆς Ιερουσαλημ καὶ ἐν Θεκουε σημάνατε σάλπιγγι καὶ ὑπὲρ Βαιθαχαρμα ἄρατε σημεῖον, ὅτι κακὰ ἐκκέκυφεν ἀπὸ βορρᾶ, καὶ συντριβὴ μεγάλη γίνεται,

<sup>2</sup>καὶ ἀφαιρεθήσεται τὸ ὄψος σου, θύγατερ Σιων. <sup>3</sup>εἰς αὐτὴν ἥξουσιν ποιμένες καὶ τὰ ποίμνια αὐτῶν καὶ πήξουσιν ἐπ' αὐτὴν σκηνὰς κύκλῳ καὶ ποιμανοῦσιν ἔκαστος τῇ χειρὶ αὐτοῦ. <sup>4</sup>παρασκευάσασθε ἐπ' αὐτὴν εἰς πόλεμον, ἀνάστητε καὶ ἀναβῶμεν ἐπ' αὐτὴν μεσημβρίας· οὐαὶ ἡμῖν, ὅτι κέκλικεν ἡ ἡμέρα, ὅτι ἐκλείπουσιν αἱ σκιαὶ τῆς ἑσπέρας. <sup>5</sup>ἀνάστητε καὶ ἀναβῶμεν ἐν τῇ νυκτὶ καὶ διαφθείρωμεν τὰ θεμέλια αὐτῆς. <sup>6</sup>ὅτι τάδε λέγει κύριος "Ἐκκοψον τὰ ξύλα αὐτῆς, ἔκχεον ἐπὶ Ιερουσαλημ δύναμιν· ὃ πόλις ψευδής, ὅλη καταδυναστείᾳ ἐν αὐτῇ. <sup>7</sup>ώς ψύχει λάκκος ὕδωρ, οὕτως ψύχει κακία αὐτῆς· ἀσέβεια καὶ ταλαιπωρία ἀκουσθήσεται ἐν αὐτῇ ἐπὶ πρόσωπον αὐτῆς διὰ παντός. πόνῳ καὶ μάστιγι <sup>8</sup>παιδευθήσῃ, Ιερουσαλημ, μὴ ἀποστῇ ἡ ψυχή μου ἀπὸ σοῦ, μὴ ποιήσω σε ἄβατον γῆν ἥτις οὐ κατοικηθήσεται. <sup>9</sup>ὅτι τάδε λέγει κύριος Καλαμᾶσθε καλαμᾶσθε ὡς ἄμπελον τὰ κατάλοιπα τοῦ Ισραὴλ, ἐπιστρέψατε ὡς ὁ τρυγῶν ἐπὶ τὸν κάρταλλον αὐτοῦ. <sup>10</sup>πρὸς τίνα λαλήσω καὶ διαμαρτύρωμαι, καὶ ἀκούσεται; ἴδού ἀπερίτμητα τὰ ὡτα αὐτῶν, καὶ οὐ δύνανται ἀκούειν. ἴδού τὸ ρῆμα κυρίου ἐγένετο αὐτοῖς εἰς ὀνειδισμόν, οὐ μὴ βουληθῶσιν αὐτὸ ἀκοῦσαι. <sup>11</sup>καὶ τὸν θυμόν μου ἔπλησα καὶ ἐπέσχον καὶ οὐ συνετέλεσα αὐτούς· ἔκχεῶ ἐπὶ νήπια ἔξωθεν καὶ ἐπὶ συναγωγὴν νεανίσκων ἄμα, ὅτι ἀνὴρ καὶ γυνὴ συλλημφθήσονται, πρεσβύτερος μετὰ πλήρους ἡμερῶν. <sup>12</sup>καὶ μεταστραφήσονται αἱ οἰκίαι αὐτῶν εἰς ἑτέρους, ἀγροὶ καὶ αἱ γυναικεῖς αὐτῶν ἐπὶ τὸ αὐτό, ὅτι ἐκτενῶ τὴν χεῖρά μου ἐπὶ τοὺς κατοικοῦντας τὴν γῆν ταύτην, λέγει κύριος. <sup>13</sup>ὅτι ἀπὸ μικροῦ αὐτῶν καὶ ἔως μεγάλου πάντες συνετελέσαντο ἄνομα, ἀπὸ ιερέως καὶ ἔως ψευδοπροφήτου πάντες ἐποίησαν ψευδῆ. <sup>14</sup>καὶ ἵωντο τὸ σύντριμμα τοῦ λαοῦ μου ἔξουθενοῦντες καὶ λέγοντες Εἰρήνη εἰρήνη· καὶ ποῦ ἐστιν εἰρήνη; <sup>15</sup>κατησχύνθησαν, ὅτι ἔξελίποσαν· καὶ οὐδὲ ὡς καταισχυνόμενοι κατησχύνθησαν καὶ τὴν ἀτιμίαν αὐτῶν οὐκ ἔγνωσαν. διὰ τοῦτο πεσοῦνται ἐν τῇ πτώσει αὐτῶν καὶ ἐν καιρῷ ἐπισκοπῆς αὐτῶν ἀπολοῦνται, εἴπειν κύριος. <sup>16</sup>τάδε λέγει κύριος Στήτε ἐπὶ ταῖς ὁδοῖς καὶ ἴδετε, καὶ ἐρωτήσατε τρίβους κυρίου αἰωνίους καὶ ἴδετε, ποίᾳ ἐστὶν ἡ ὁδὸς ἡ ἀγαθή, καὶ βαδίζετε ἐν αὐτῇ, καὶ εύρήσετε ἀγνισμὸν ταῖς ψυχαῖς ὑμῶν· καὶ εἴπαν Οὐ πορευσόμεθα. <sup>17</sup>κατέστακα ἐφ' ὑμᾶς σκοπούς, ἀκούσατε τῆς φωνῆς τῆς σάλπιγγος· καὶ εἴπαν Οὐκ ἀκουσόμεθα. <sup>18</sup>διὰ τοῦτο ἥκουσαν τὰ ἔθνη καὶ οἱ ποιμαίνοντες τὰ ποίμνια αὐτῶν. <sup>19</sup>ἄκουε, γῆ· ἴδού ἐγὼ ἐπάγω ἐπὶ τὸν λαὸν τοῦτον κακά, τὸν καρπὸν ἀποστροφῆς αὐτῶν· ὅτι τῶν λόγων μου οὐ προσέσχον καὶ τὸν νόμον μου ἀπώσαντο. <sup>20</sup>ἴνα τί μοι λίβανον ἐκ Σαβα φέρετε καὶ κιννάμωμον ἐκ γῆς μακρόθεν; τὰ ὄλοκαυτώματα ὑμῶν οὐκ εἰσιν δεκτά, καὶ αἱ θυσίαι ὑμῶν οὐχ ἥδυνάν μοι. <sup>21</sup>διὰ τοῦτο τάδε λέγει κύριος Ἰδού ἐγὼ δίδωμι ἐπὶ τὸν λαὸν τοῦτον ἀσθενήειαν, καὶ ἀσθενήσουσιν ἐν αὐτῇ πατέρες καὶ υἱοὶ ἄμα, γείτων καὶ ὁ πλησίον αὐτοῦ ἀπολοῦνται. <sup>22</sup>τάδε λέγει κύριος Ἰδού λαὸς ἔρχεται ἀπὸ Βορρᾶ, καὶ ἔθνη ἔξεγερθήσεται ἀπ' ἐσχάτου τῆς γῆς· <sup>23</sup>τόξον καὶ ζιβύνην κρατήσουσιν, ἵταμός ἐστιν καὶ οὐκ ἐλεήσει, φωνὴ αὐτοῦ ὡς θάλασσα κυμαίνοντα, ἐφ' ἵπποις καὶ ἄρμασιν παρατάξεται ὡς πῦρ εἰς πόλεμον πρὸς σέ, θύγατερ Σιων. <sup>24</sup>ἥκούσαμεν τὴν ἀκοήν αὐτῶν, παρελύθησαν αἱ χεῖρες ἡμῶν, θλῖψις κατέσχεν ἡμᾶς, ὡδῖνες ὡς τικτούσης. <sup>25</sup>μὴ ἐκπορεύεσθε εἰς ἄγρὸν καὶ ἐν ταῖς ὁδοῖς μὴ βαδίζετε, ὅτι ὁμοφαία τῶν ἔχθρῶν

παροικεῖ κυκλόθεν. <sup>26</sup>θύγατερ λαοῦ μου, περίζωσαι σάκκον, κατάπασαι ἐν σποδῷ, πένθος ἀγαπητοῦ ποίησαι σεαυτῇ, κοπετὸν οἰκτρόν, ὅτι ἔξαιφνης ἥξει ταλαιπωρία ἐφ' ὑμᾶς. <sup>27</sup>δοκιμαστὴν δέδωκά σε ἐν λαοῖς δεδοκιμασμένοις, καὶ γνώσῃ με ἐν τῷ δοκιμάσαι με τὴν ὁδὸν αὐτῶν. <sup>28</sup>πάντες ἀνήκοοι, πορευόμενοι σκολιῶς, χαλκὸς καὶ σίδηρος, πάντες διεφθαρμένοι εἰσίν. <sup>29</sup>ἔξέλιπεν φυσητὴρ ἀπὸ πυρός, ἔξέλιπεν μόλιβος· εἰς κενὸν ἀργυροκόπος ἀργυροκοπεῖ, πονηρία αὐτῶν οὐκ ἐτάχη. <sup>30</sup>ἀργύριον ἀποδεδοκιμασμένον καλέσατε αὐτούς, ὅτι ἀπεδοκίμασεν αὐτοὺς κύριος.

7 <sup>2</sup>Ακούσατε λόγον κυρίου, πᾶσα ἡ Ιουδαία· <sup>3</sup>τάδε λέγει κύριος ὁ θεὸς Ισραὴλ Διορθώσατε τὰς ὁδοὺς ὑμῶν καὶ τὰ ἐπιτηδεύματα ὑμῶν, καὶ κατοικιῶ ὑμᾶς ἐν τῷ τόπῳ τούτῳ. <sup>4</sup>μὴ πεποίθατε ἐφ' ἔαυτοῖς ἐπὶ λόγοις ψευδέσιν, ὅτι τὸ παράπαν οὐκ ὠφελήσουσιν ὑμᾶς λέγοντες Ναὸς κυρίου ναὸς κυρίου ἐστίν. <sup>5</sup>ὅτι ἐὰν διορθοῦντες διορθώσητε τὰς ὁδοὺς ὑμῶν καὶ τὰ ἐπιτηδεύματα ὑμῶν καὶ ποιοῦντες ποιήσητε κρίσιν ἀνὰ μέσον ἀνδρὸς καὶ ἀνὰ μέσον τοῦ πλησίον αὐτοῦ <sup>6</sup>καὶ προσήλυτον καὶ ὄρφανὸν καὶ χήραν μὴ καταδυναστεύσητε καὶ αἷμα ἀθῶν μὴ ἐκχέητε ἐν τῷ τόπῳ τούτῳ καὶ ὅπίσω θεῶν ἀλλοτρίων μὴ πορεύησθε εἰς κακὸν ὑμῖν, <sup>7</sup>καὶ κατοικιῶ ὑμᾶς ἐν τῷ τόπῳ τούτῳ ἐν γῇ, <sup>8</sup>ἥ ἔδωκα τοῖς πατράσιν ὑμῶν ἔξ αἰῶνος καὶ ἔως αἰῶνος. <sup>8</sup>εὶ δὲ ὑμεῖς πεποίθατε ἐπὶ λόγοις ψευδέσιν, ὅθεν οὐκ ὠφεληθήσεσθε, <sup>9</sup>καὶ φονεύετε καὶ μοιχᾶσθε καὶ κλέπτετε καὶ ὀδυνύετε ἐπ' ἀδίκω καὶ ἐθυμιάτε τῇ Βααλ καὶ ἐπορεύεσθε ὅπίσω θεῶν ἀλλοτρίων, ὃν οὐκ οἴδατε, τοῦ κακῶς εἶναι ὑμῖν <sup>10</sup>καὶ ἥλθετε καὶ ἔστητε ἐνώπιον ἐμοῦ ἐν τῷ οἴκῳ, οὗ ἐπικέκληται τὸ ὄνομά μου ἐπ' αὐτῷ, καὶ εἴπατε Ἀπεσχήμεθα τοῦ μὴ ποιεῖν πάντα τὰ βδελύγματα ταῦτα, <sup>11</sup>μὴ σπῆλαιον ληστῶν ὁ οἴκος μου, οὗ ἐπικέκληται τὸ ὄνομά μου ἐπ' αὐτῷ ἔκει, ἐνώπιον ὑμῶν; καὶ ἐγὼ ἴδοὺ ἐώρακα, λέγει κύριος. <sup>12</sup>ὅτι πορεύθητε εἰς τὸν τόπον μου τὸν ἐν Σηλωμ, οὗ κατεσκήνωσα τὸ ὄνομά μου ἔκει ἔμπροσθεν, καὶ ἴδετε ἂ ἐποίησα αὐτῷ ἀπὸ προσώπου κακίας λαοῦ μου Ισραὴλ. <sup>13</sup>καὶ νῦν ἀνθ' ὧν ἐποίησατε πάντα τὰ ἔργα ταῦτα, καὶ ἐλάλησα πρὸς ὑμᾶς καὶ οὐκ ἤκουόσατε μου, καὶ ἐκάλεσα ὑμᾶς καὶ οὐκ ἀπεκρίθητε, <sup>14</sup>καὶ ποιήσω τῷ οἴκῳ τούτῳ, ὃ ἐπικέκληται τὸ ὄνομά μου ἐπ' αὐτῷ, ἐφ' ὃ ὑμεῖς πεποίθατε ἐπ' αὐτῷ, καὶ τῷ τόπῳ, ὃ ἔδωκα ὑμῖν καὶ τοῖς πατράσιν ὑμῶν, καθὼς ἐποίησα τῇ Σηλωμ. <sup>15</sup>καὶ ἀπορρίψω ὑμᾶς ἀπὸ προσώπου μου, καθὼς ἀπέρριψα τοὺς ἀδελφοὺς ὑμῶν πᾶν τὸ σπέρμα Εφραὶμ. <sup>16</sup>καὶ σὺ μὴ προσεύχου περὶ τοῦ λαοῦ τούτου καὶ μὴ ἀξίου τοῦ ἐλεηθῆναι αὐτοὺς καὶ μὴ εὔχου καὶ μὴ προσέλθης μοι περὶ αὐτῶν, ὅτι οὐκ εἰσακούσομαι. <sup>17</sup>ἥ οὐχ ὁρᾶς τί αὐτοὶ ποιοῦσιν ἐν ταῖς πόλεσιν Ιουδα καὶ ἐν ταῖς ὁδοῖς Ιερουσαλημ; <sup>18</sup>οἱ υἱοὶ αὐτῶν συλλέγουσιν ξύλα, καὶ οἱ πατέρες αὐτῶν καίουσι πῦρ, καὶ αἱ γυναικεῖς αὐτῶν τρίβουσιν σταῖς τοῦ ποιῆσαι χαυῶνας τῇ στρατιᾷ τοῦ οὐρανοῦ καὶ ἔσπεισαν σπονδὰς θεοῖς ἀλλοτρίοις, ἵνα παροργίσωσιν με. <sup>19</sup>μὴ ἐμὲ αὐτοὶ παροργίζουσιν; λέγει κύριος· οὐχὶ ἔαυτούς, ὅπως καταισχυνθῇ τὰ πρόσωπα αὐτῶν; <sup>20</sup>διὰ τοῦτο τάδε λέγει κύριος Ἰδοὺ ὁργὴ καὶ θυμός μου χείται ἐπὶ τὸν τόπον τοῦτον καὶ ἐπὶ τοὺς ἀνθρώπους καὶ ἐπὶ τὰ κτήνη καὶ ἐπὶ πᾶν ξύλον τοῦ ἀγροῦ αὐτῶν καὶ ἐπὶ πάντα τὰ γενήματα τῆς γῆς, καὶ καυθήσεται καὶ οὐ σβεσθήσεται. <sup>21</sup>τάδε λέγει κύριος Τὰ ὄλοκαυτώματα ὑμῶν συναγάγετε μετὰ τῶν θυσιῶν ὑμῶν καὶ φάγετε κρέα. <sup>22</sup>ὅτι οὐκ ἐλάλησα πρὸς

τοὺς πατέρας ὑμῶν καὶ οὐκ ἐνετειλάμην αὐτοῖς ἐν ἡμέρᾳ, ἢ ἀνήγαγον αὐτοὺς ἐκ γῆς Αἰγύπτου, περὶ ὅλοκαυτωμάτων καὶ θυσίας.<sup>23</sup>ἀλλ’ ἡ τὸ ρῆμα τοῦτο ἐνετειλάμην αὐτοῖς λέγων Ἀκούσατε τῆς φωνῆς μου, καὶ ἔσομαι ὑμῖν εἰς θεόν, καὶ ὑμεῖς ἔσεσθε μοι εἰς λαόν· καὶ πορεύεσθε ἐν πάσαις ταῖς ὁδοῖς μου, αἵς ἀν ἐντείλωμαι ὑμῖν, ὅπως ἀν εὖ ἢ ὑμῖν.<sup>24</sup>καὶ οὐκ ἤκουσάν μου, καὶ οὐ προσέσχεν τὸ οὗς αὐτῶν, ἀλλ’ ἐπορεύθησαν ἐν τοῖς ἐνθυμήμασιν τῆς καρδίας αὐτῶν τῆς κακῆς καὶ ἐγενήθησαν εἰς τὰ ὅπισθεν καὶ οὐκ εἰς τὰ ἔμπροσθεν.<sup>25</sup>ἀφ’ ἣς ἡμέρας ἔξηλθοσαν οἱ πατέρες αὐτῶν ἐκ γῆς Αἰγύπτου καὶ ἕως τῆς ἡμέρας ταύτης καὶ ἔξαπέστειλα πρὸς ὑμᾶς πάντας τοὺς δούλους μου τοὺς προφήτας ἡμέρας καὶ ὄρθρου καὶ ἀπέστειλα,<sup>26</sup>καὶ οὐκ ἤκουσάν μου, καὶ οὐ προσέσχεν τὸ οὗς αὐτῶν, καὶ ἐσκλήρυναν τὸν τράχηλον αὐτῶν ὑπὲρ τοὺς πατέρας αὐτῶν.<sup>27-28</sup>καὶ ἐρεῖς αὐτοῖς τὸν λόγον τοῦτον Τοῦτο τὸ ἔθνος, ὃ οὐκ ἤκουσεν τῆς φωνῆς κυρίου οὐδὲ ἐδέξατο παιδείαν· ἔξελιπεν ἡ πίστις ἐκ στόματος αὐτῶν.

<sup>29</sup>Κεῖραι τὴν κεφαλήν σου καὶ ἀπόρριπτε καὶ ἀνάλαβε ἐπὶ χειλέων θρῆνον, ὅτι ἀπεδοκίμασεν κύριος καὶ ἀπώσατο τὴν γενεὰν τὴν ποιοῦσαν ταῦτα.<sup>30</sup>ὅτι ἐποίησαν οἱ υἱοὶ Ιουδα τὸ πονηρὸν ἐναντίον ἐμοῦ, λέγει κύριος· ἔταξαν τὰ βδελύγματα αὐτῶν ἐν τῷ οἴκῳ, οὗ ἐπικέκληται τὸ ὄνομά μου ἐπ’ αὐτόν, τοῦ μιᾶναι αὐτόν.<sup>31</sup>καὶ ὠκοδόμησαν τὸν βωμὸν τοῦ Ταφεθ, ὃς ἐστιν ἐν φάραγγι υἱοῦ Εννομ, τοῦ κατακαίειν τοὺς υἱοὺς αὐτῶν καὶ τὰς θυγατέρας αὐτῶν ἐν πυρί, ὃ οὐκ ἐνετειλάμην αὐτοῖς καὶ οὐ διενοήθην ἐν τῇ καρδίᾳ μου.<sup>32</sup>διὰ τοῦτο ἴδού ἡμέραι ἔρχονται, λέγει κύριος, καὶ οὐκ ἐροῦσιν ἔτι Βωμὸς τοῦ Ταφεθ καὶ Φάραγξ υἱοῦ Εννομ, ἀλλ’ ἡ Φάραγξ τῶν ἀνηρημένων, καὶ θάψουσιν ἐν τῷ Ταφεθ διὰ τὸ μὴ ὑπάρχειν τόπον.<sup>33</sup>καὶ ἔσονται οἱ νεκροὶ τοῦ λαοῦ τούτου εἰς βρῶσιν τοῖς πετεινοῖς τοῦ οὐρανοῦ καὶ τοῖς θηρίοις τῆς γῆς, καὶ οὐκ ἔσται ὁ ἀποσοβῶν.<sup>34</sup>καὶ καταλύσω ἐκ πόλεων Ιουδα καὶ ἐκ διόδων Ιερουσαλημ φωνὴν εὐφραινομένων καὶ φωνὴν χαιρόντων, φωνὴν νυμφίου καὶ φωνὴν νύμφης, ὅτι εἰς ἐρήμωσιν ἔσται πᾶσα ἡ γῆ. —

<sup>8</sup> ἐν τῷ καιρῷ ἐκείνῳ, λέγει κύριος, ἔξοισουσιν τὰ ὀστᾶ τῶν βασιλέων Ιουδα καὶ τὰ ὀστᾶ τῶν ἀρχόντων αὐτοῦ καὶ τὰ ὀστᾶ τῶν ἱερέων καὶ τὰ ὀστᾶ τῶν προφητῶν καὶ τὰ ὀστᾶ τῶν κατοικούντων Ιερουσαλημ ἐκ τῶν τάφων αὐτῶν<sup>2</sup> καὶ ψύξουσιν αὐτὰ πρὸς τὸν ἥλιον καὶ τὴν σελήνην καὶ πρὸς πάντας τοὺς ἀστέρας καὶ πρὸς πᾶσαν τὴν στρατιὰν τοῦ οὐρανοῦ, ἢ ἡγάπησαν καὶ οἵς ἐδούλευσαν καὶ ὃν ἐπορεύθησαν ὀπίσω αὐτῶν καὶ ὃν ἀντείχοντο καὶ οἵς προσεκύνησαν αὐτοῖς· οὐ κοπήσονται καὶ οὐ ταφήσονται καὶ ἔσονται εἰς παράδειγμα ἐπὶ προσώπου τῆς γῆς,<sup>3</sup>ὅτι εἶλοντο τὸν θάνατον ἢ τὴν ζωήν, καὶ πᾶσιν τοῖς καταλοίποις τοῖς καταλειφθεῖσιν ἀπὸ τῆς γενεᾶς ἐκείνης ἐν παντὶ τόπῳ, οὗ ἐὰν ἔξωσι αὐτοὺς ἐκεῖ.

<sup>4</sup>Οτι τάδε λέγει κύριος Μή ὁ πίπτων οὐκ ἀνίσταται; ἢ ὁ ἀποστρέφων οὐκ ἐπιστρέφει;<sup>5</sup>διὰ τὶ ἀπέστρεψεν ὁ λαός μου οὗτος ἀποστροφὴν ἀναιδῆ καὶ κατεκρατήθησαν ἐν τῇ προαιρέσει αὐτῶν καὶ οὐκ ἡθέλησαν τοῦ ἐπιστρέψαι;<sup>6</sup>ἐνωτίσασθε δὴ καὶ ἀκούσατε· οὐχ οὕτως λαλήσουσιν, οὐκ ἔστιν ἀνθρωπος μετανοῶν ἀπὸ τῆς κακίας αὐτοῦ λέγων Τί ἐποίησα; διέλιπεν ὁ τρέχων ἀπὸ τοῦ δρόμου αὐτοῦ ὡς ἵππος κάθιδρος ἐν χρεμετισμῷ αὐτοῦ.<sup>7</sup>καὶ ἡ ασιδα ἐν τῷ οὐρανῷ ἔγνω τὸν καιρὸν αὐτῆς,

τρυγάν καὶ χελιδών, ἀγροῦ στρουθία ἐφύλαξαν καιροὺς εἰσόδων αὐτῶν, ὁ δὲ λαός μου οὐκ ἔγνω τὰ κρίματα κυρίου. <sup>8</sup>πῶς ἐρεῖτε ὅτι Σοφοί ἐσμεν ἡμεῖς, καὶ νόμος κυρίου ἐστὶν μεθ' ἡμῶν; εἰς μάτην ἐγενήθη σχοῖνος ψευδὴς γραμματεῦσιν. <sup>9</sup>ἡσχύνθησαν σοφοὶ καὶ ἐπτούθησαν καὶ ἑάλωσαν, ὅτι τὸν λόγον κυρίου ἀπεδοκίμασαν· σοφία τίς ἐστιν ἐν αὐτοῖς; <sup>10</sup>διὰ τοῦτο δώσω τὰς γυναικας αὐτῶν ἑτέροις καὶ τοὺς ἀγροὺς αὐτῶν τοῖς κληρονόμοις, <sup>11</sup>καὶ συνάξουσιν τὰ γενήματα αὐτῶν, λέγει κύριος, οὐκ ἔστιν σταφυλὴ ἐν ταῖς ἀμπέλοις, καὶ οὐκ ἔστιν σῦκα ἐν ταῖς συκαῖς, καὶ τὰ φύλλα κατερρύγηκεν. <sup>12</sup>ἐπὶ τί ἡμεῖς καθήμεθα; συνάχθητε καὶ εἰσέλθωμεν εἰς τὰς πόλεις τὰς ὄχυρὰς καὶ ἀπορριφῶμεν, ὅτι ὁ θεὸς ἀπέρριψεν ἡμᾶς καὶ ἐπότισεν ἡμᾶς ὕδωρ χολῆς, ὅτι ἡμάρτομεν ἐναντίον αὐτοῦ. <sup>13</sup>συνήχθημεν εἰς εἰρήνην, καὶ οὐκ ἦν ἀγαθά· εἰς καιρὸν ἴστεως, καὶ ἵδον σπουδὴν. <sup>14</sup>ἐκ Δαν ἀκουσόμεθα φωνὴν ὁξύτητος ἵππων αὐτοῦ, ἀπὸ φωνῆς χρεμετισμοῦ ἵππων αὐτοῦ ἐσείσθη πᾶσα ἡ γῆ· καὶ ἥξει καὶ καταφάγεται τὴν γῆν καὶ τὸ πλήρωμα αὐτῆς, πόλιν καὶ τοὺς κατοικοῦντας ἐν αὐτῇ. <sup>15</sup>διότι ἵδον ἐγὼ ἔξαποστέλλω εἰς ὑμᾶς ὅφεις θανατοῦντας, οἵς οὐκ ἔστιν ἐπᾶσαι, καὶ δῆξονται ὑμᾶς. <sup>16</sup>ἀνίατα μετ' ὁδύνης καρδίας ὑμῶν ἀπορουμένης. <sup>17</sup>ἵδον φωνὴ κραυγῆς θυγατρὸς λαοῦ μου ἀπὸ γῆς μακρόθεν Μῆ κύριος οὐκ ἔστιν ἐν Σιων; ἢ βασιλεὺς οὐκ ἔστιν ἐκεῖ; διὰ τί παρώργισάν με ἐν τοῖς γλυπτοῖς αὐτῶν καὶ ἐν ματαίοις ἀλλοτρίοις; <sup>18</sup>διηλθεν θέρος, παρῆλθεν ἀμητος, καὶ ἡμεῖς οὐ διεσώθημεν. <sup>19</sup>ἐπὶ συντρίμματι θυγατρὸς λαοῦ μου ἐσκοτώθην· ἀπορίᾳ κατίσχυσάν με ὡδῖνες ὡς τικτούσης. <sup>20</sup>μὴ ρήτινη οὐκ ἔστιν ἐν Γαλααδ, ἢ ἱατρὸς οὐκ ἔστιν ἐκεῖ; διὰ τί οὐκ ἀνέβη ἵασις θυγατρὸς λαοῦ μου; <sup>21</sup>πίς δῶσει κεφαλῆ μου ὕδωρ καὶ ὀφθαλμοῖς μου πηγὴν δακρύων, καὶ κλαύσομαι τὸν λαόν μου τοῦτον ἡμέρας καὶ νυκτός, τοὺς τετραυματισμένους θυγατρὸς λαοῦ μου; —

**9** <sup>1</sup>τίς δῷη μοι ἐν τῇ ἐρήμῳ σταθμὸν ἔσχατον καὶ καταλείψω τὸν λαόν μου καὶ ἀπελεύσομαι ἀπ' αὐτῶν; ὅτι πάντες μοιχῶνται, σύνοδος ἀθετούντων. <sup>2</sup>καὶ ἐνέτειναν τὴν γλῶσσαν αὐτῶν ὡς τόξον· ψεῦδος καὶ οὐ πίστις ἐνίσχυσεν ἐπὶ τῆς γῆς, ὅτι ἐκ κακῶν εἰς κακὰ ἐξήλθοσαν καὶ ἐμὲ οὐκ ἔγνωσαν. <sup>3</sup>ἔκαστος ἀπὸ τοῦ πλησίου αὐτοῦ φυλάξασθε καὶ ἐπ' ἀδελφοῖς αὐτῶν μὴ πεποίθατε, ὅτι πᾶς ἀδελφὸς πτέρνη πτερνιεῖ, καὶ πᾶς φίλος δολίως πορεύσεται. <sup>4</sup>ἔκαστος κατὰ τοῦ φίλου αὐτοῦ καταπαίξεται, ἀλήθειαν οὐ μὴ λαλήσωσιν· μεμάθηκεν ἡ γλῶσσα αὐτῶν λαλεῖν ψευδῆ, ἡδίκησαν καὶ οὐ διέλιπον τοῦ ἐπιστρέψαι. <sup>5</sup>τόκος ἐπὶ τόκῳ, δόλος ἐπὶ δόλῳ· οὐκ ἥθελον εἰδέναι με. <sup>6</sup>διὰ τοῦτο τάδε λέγει κύριος Ἰδού ἐγὼ πυρώσω αὐτοὺς καὶ δοκιμῶ αὐτούς, ὅτι ποιήσω ἀπὸ προσώπου πονηρίας θυγατρὸς λαοῦ μου. <sup>7</sup>βολὶς τιτρώσκουσα ἡ γλῶσσα αὐτῶν, δόλια τὰ ῥήματα τοῦ στόματος αὐτῶν· τῷ πλησίου αὐτοῦ λαλεῖ εἰρηνικὰ καὶ ἐν ἑαυτῷ ἔχει τὴν ἔχθραν. <sup>8</sup>μὴ ἐπὶ τούτοις οὐκ ἐπισκέψομαι, λέγει κύριος, ἢ ἐν λαῷ τῷ τοιούτῳ οὐκ ἐκδικήσει ἡ ψυχή μου;

**9** Ἐπὶ τὰ ὅρη λάβετε κοπετὸν καὶ ἐπὶ τὰς τρίβους τῆς ἐρήμου θρῆνον, ὅτι ἐξέλιπον παρὰ τὸ μὴ εἶναι ἀνθρώπους· οὐκ ἥκουσαν φωνὴν ὑπάρξεως· ἀπὸ πετεινῶν τοῦ οὐρανοῦ καὶ ἔως κτηνῶν ἐξέστησαν, ὥχοντο. <sup>10</sup>καὶ δώσω τὴν Ιερουσαλημ εἰς μετοικίαν καὶ εἰς κατοικητήριον δρακόντων καὶ τὰς πόλεις Ιουδα εἰς ἀφανισμὸν θήσομαι παρὰ τὸ μὴ κατοικεῖσθαι. <sup>11</sup>πίς ὁ ἄνθρωπος ὁ συνετός, καὶ

συνέτω τοῦτο, καὶ ὃ λόγος στόματος κυρίου πρὸς αὐτόν, ἀναγγειλάτω ὑμῖν. ἔνεκεν τίνος ἀπώλετο ἡ γῆ, ἀνήφθη ὡς ἔρημος παρὰ τὸ μὴ διοδεύεσθαι αὐτήν; <sup>12</sup>καὶ εἴπεν κύριος πρός με Διὰ τὸ ἐγκαταλιπεῖν αὐτοὺς τὸν νόμον μου, ὃν ἔδωκα πρὸ προσώπου αὐτῶν, καὶ οὐκ ἥκουσαν τῆς φωνῆς μου, <sup>13</sup>ἀλλ’ ἐπορεύθησαν ὅπίσω τῶν ἀρεστῶν τῆς καρδίας αὐτῶν τῆς κακῆς καὶ ὅπίσω τῶν εἰδώλων, ἃ ἔδιδαξαν αὐτοὺς οἱ πατέρες αὐτῶν, <sup>14</sup>διὰ τοῦτο τάδε λέγει κύριος ὁ θεὸς Ισραὴλ Ἰδοὺ ἐγὼ ψωμιᾶ αὐτοὺς ἀνάγκας καὶ ποτιῶ αὐτοὺς ὕδωρ χολῆς <sup>15</sup>καὶ διασκορπιῶ αὐτοὺς ἐν τοῖς ἔθνεσιν, εἰς οὓς οὐκ ἐγίνωσκον αὐτοὶ καὶ οἱ πατέρες αὐτῶν, καὶ ἐπαποστελῶ ἐπ’ αὐτοὺς τὴν μάχαιραν ἔως τοῦ ἔξαναλῶσαι αὐτοὺς ἐν αὐτῇ. <sup>16</sup>Τάδε λέγει κύριος Καλέσατε τὰς θρηνούσας καὶ ἐλθέτωσαν, καὶ πρὸς τὰς σοφὰς ἀποστείλατε καὶ φθεγξάσθωσαν <sup>17</sup>καὶ λαβέτωσαν ἐφ’ ὑμᾶς θρῆνον, καὶ καταγαγέτωσαν οἱ ὄφθαλμοὶ ὑμῶν δάκρυα, καὶ τὰ βλέφαρα ὑμῶν ῥείτω ὕδωρ. <sup>18</sup>Οὕτι φωνὴ οἴκτου ἥκουσθη ἐν Σιων Πῶς ἐταλαιπωρήσαμεν κατησχύνθημεν σφόδρα, ὅτι ἐγκατελίπομεν τὴν γῆν καὶ ἀπερρίψαμεν τὰ σκηνώματα ἡμῶν. <sup>19</sup>Ἀκούσατε δή, γυναῖκες, λόγον θεοῦ, καὶ δεξάσθω τὰ ὕτα ὑμῶν λόγους στόματος αὐτοῦ, καὶ διδάξατε τὰς θυγατέρας ὑμῶν οἴκτον καὶ γυνὴ τὴν πλησίον αὐτῆς θρῆνον. <sup>20</sup>Οὕτι ἀνέβη θάνατος διὰ τῶν θυρίδων ὑμῶν, εἰσῆλθεν εἰς τὴν γῆν ὑμῶν τοῦ ἐκτρῖψαι νήπια ἔξωθεν καὶ νεανίσκους ἀπὸ τῶν πλατειῶν. <sup>21</sup>καὶ ἔσονται οἱ νεκροὶ τῶν ἀνθρώπων εἰς παράδειγμα ἐπὶ προσώπου τοῦ πεδίου τῆς γῆς ὑμῶν καὶ ὡς χόρτος ὅπίσω θερίζοντος, καὶ οὐκ ἔσται ὁ συνάγων.

<sup>22</sup>Τάδε λέγει κύριος Μὴ καυχάσθω ὁ σοφὸς ἐν τῇ σοφίᾳ αὐτοῦ, καὶ μὴ καυχάσθω ὁ ἰσχυρὸς ἐν τῇ ἰσχύι αὐτοῦ, καὶ μὴ καυχάσθω ὁ πλούσιος ἐν τῷ πλούτῳ αὐτοῦ, <sup>23</sup>ἀλλ’ ἡ ἐν τούτῳ καυχάσθω ὁ καυχώμενος, συνίειν καὶ γινώσκειν ὅτι ἐγώ εἰμι κύριος ποιῶν ἔλεος καὶ κρίμα καὶ δικαιοσύνην ἐπὶ τῆς γῆς, ὅτι ἐν τούτοις τὸ θέλημά μου, λέγει κύριος. <sup>24</sup>Ιδοὺ ἡμέραι ἔρχονται, λέγει κύριος, καὶ ἐπισκέψομαι ἐπὶ πάντας περιτεμημένους ἀκροβυστίας αὐτῶν, <sup>25</sup>ἐπ’ Αἴγυπτον καὶ ἐπὶ τὴν Ιουδαίαν καὶ ἐπὶ Εδωμ καὶ ἐπὶ υἱοὺς Αμμων καὶ ἐπὶ υἱοὺς Μωαβ καὶ ἐπὶ πάντα περικειρόμενον τὰ κατὰ πρόσωπον αὐτοῦ τοὺς κατοικοῦντας ἐν τῇ ἔρήμῳ. ὅτι πάντα τὰ ἔθνη ἀπερίτμητα σαρκί, καὶ πᾶς οἶκος Ισραὴλ ἀπερίτμητοι καρδίας αὐτῶν.

**10** <sup>1</sup>Ακούσατε τὸν λόγον κυρίου, ὃν ἐλάλησεν ἐφ’ ὑμᾶς, οἶκος Ισραὴλ. <sup>2</sup>Τάδε λέγει κύριος Κατὰ τὰς ὁδοὺς τῶν ἔθνῶν μὴ μανθάνετε καὶ ἀπὸ τῶν σημείων τοῦ οὐρανοῦ μὴ φοβεῖσθε, ὅτι φοβοῦνται αὐτὰ τοῖς προσώποις αὐτῶν. <sup>3</sup>ὅτι τὰ νόμιμα τῶν ἔθνῶν μάταια. ξύλον ἔστιν ἐκ τοῦ δρυμοῦ ἐκκεκομμένον, ἔργον τέκτονος καὶ χώνευμα. <sup>4</sup>ἀργυρίῳ καὶ χρυσίῳ κεκαλλωπισμένα ἔστιν. ἐν σφύραις καὶ ἥλοις ἔστερέωσαν αὐτά, καὶ οὐ κινηθήσονται. <sup>5</sup>αιρόμενα ἀρθήσονται, ὅτι οὐκ ἐπιβήσονται. μὴ φοβηθῆτε αὐτά, ὅτι οὐ μὴ κακοποιήσωσιν, καὶ ἀγαθὸν οὐκ ἔστιν ἐν αὐτοῖς. <sup>9</sup>ἀργύριον τορευτόν ἔστιν, οὐ πορεύσονται. ἀργύριον προσβλητὸν ἀπὸ Θαρσις ἥξει, χρυσίον Μωφαζ καὶ χεὶρ χρυσοχόων, ἔργα τεχνιτῶν πάντα. ὑάκινθον καὶ πορφύραν ἐνδύσουσιν αὐτά. <sup>11</sup>Οὕτως ἐρεῖτε αὐτοῖς Θεοί, οἵ τὸν οὐρανὸν καὶ τὴν γῆν οὐκ ἐποίησαν, ἀπολέσθωσαν ἀπὸ τῆς γῆς καὶ ὑποκάτωθεν τοῦ οὐρανοῦ τούτου. <sup>12</sup>κύριος ὁ ποιήσας τὴν γῆν ἐν τῇ ἰσχύι αὐτοῦ, ὁ ἀνορθώσας τὴν οἰκουμένην ἐν

τῇ σοφίᾳ αὐτοῦ καὶ τῇ φρονήσει αὐτοῦ ἔξετεινεν τὸν οὐρανὸν <sup>13</sup>καὶ πλῆθος ὕδατος ἐν οὐρανῷ καὶ ἀνήγαγεν νεφέλας ἐξ ἑσχάτου τῆς γῆς, ἀστραπὰς εἰς ὑετὸν ἐποίησεν καὶ ἔξήγαγεν φῶς ἐκ θησαυρῶν αὐτοῦ. <sup>14</sup>ἔμωράνθη πᾶς ἄνθρωπος ἀπὸ γνώσεως, κατησχύνθη πᾶς χρυσοχόος ἐπὶ τοῖς γλυπτοῖς αὐτοῦ, ὅτι Ψευδὴ ἔχώνευσαν, οὐκ ἔστιν πνεῦμα ἐν αὐτοῖς. <sup>15</sup>μάταιά ἔστιν, ἔργα ἐμπεπαιγμένα, ἐν καιρῷ ἐπισκοπῆς αὐτῶν ἀπολοῦνται. <sup>16</sup>οὐκ ἔστιν τοιαύτη μερὶς τῷ Ιακωβ, ὅτι ὁ πλάσας τὰ πάντα αὐτὸς κληρονομία αὐτοῦ, κύριος ὄνομα αὐτῷ.

<sup>17</sup>Συνήγαγεν ἔξωθεν τὴν ὑπόστασίν σου, κατοικοῦσα ἐν ἐκλεκτοῖς. <sup>18</sup>ὅτι τάδε λέγει κύριος Ἰδοὺ ἐγὼ σκελίζω τοὺς κατοικοῦντας τὴν γῆν ταύτην ἐν θλίψει, δπως εὑρεθῇ ἡ πληγή σου. <sup>19</sup>οὐαὶ ἐπὶ συντρίμματί σου, ἀλγηρὰ ἡ πληγή σου. κάγὼ εἶπα "Οντως τοῦτο τὸ τραῦμά μου καὶ κατέλαβέν με. <sup>20</sup>ἡ σκηνή μου ἐταλαιπώρησεν ὥλετο, καὶ πᾶσαι αἱ δέρρεις μου διεσπάσθησαν· οἱ υἱοί μου καὶ τὰ πρόβατά μου οὐκ εἰσιν, οὐκ ἔστιν ἔτι τόπος τῆς σκηνῆς μου, τόπος τῶν δέρρεών μου. <sup>21</sup>ὅτι οἱ ποιμένες ἡφρονεύσαντο καὶ τὸν κύριον οὐκ ἔξεζήτησαν· διὰ τοῦτο οὐκ ἐνόησεν πᾶσα ἡ νομὴ καὶ διεσκορπίσθησαν. <sup>22</sup>φωνὴ ἀκοῆς ἴδού ἔρχεται καὶ σεισμὸς μέγας ἐκ γῆς βορρᾶ τοῦ τάξις τὰς πόλεις Ιουδα εἰς ἀφανισμὸν καὶ κοίτην στρουθῶν. <sup>23</sup>οἶδα, κύριε, ὅτι οὐχὶ τοῦ ἀνθρώπου ἡ ὁδὸς αὐτοῦ, οὐδὲ ἀνὴρ πορεύεται καὶ κατορθώσει πορείαν αὐτοῦ. <sup>24</sup>παίδευσον ἡμᾶς, κύριε, πλὴν ἐν κρίσει καὶ μὴ ἐν θυμῷ, ἵνα μὴ ὀλίγους ἡμᾶς ποιήσῃς. <sup>25</sup>ἔκχεον τὸν θυμόν σου ἐπὶ ἔθνη τὰ μὴ εἰδότα σε καὶ ἐπὶ γενεὰς αἱ τὸ ὄνομά σου οὐκ ἐπεκαλέσαντο, ὅτι κατέφαγον τὸν Ιακωβ καὶ ἔξανήλωσαν αὐτὸν καὶ τὴν νομὴν αὐτοῦ ἡρήμωσαν.

**11** <sup>1</sup>Ο λόγος ὁ γενόμενος παρὰ κυρίου πρὸς Ιερεμιαν λέγων <sup>2</sup>Ἀκούσατε τοὺς λόγους τῆς διαθήκης ταύτης. καὶ λαλήσεις πρὸς ἄνδρας Ιουδα καὶ πρὸς τοὺς κατοικοῦντας Ιερουσαλημ. <sup>3</sup>καὶ ἐρεῖς πρὸς αὐτούς Τάδε λέγει κύριος ὁ θεὸς Ισραὴλ Ἐπικατάρατος ὁ ἄνθρωπος, δς οὐκ ἀκούσεται τῶν λόγων τῆς διαθήκης ταύτης, <sup>4</sup>ἥς ἐνετειλάμην τοῖς πατράσιν ὑμῶν ἐν ἡμέρᾳ, ἥ ἀνήγαγον αὐτοὺς ἐκ γῆς Αἰγύπτου ἐκ καμίνου τῆς σιδηρᾶς λέγων Ἀκούσατε τῆς φωνῆς μου καὶ ποιήσατε πάντα, δσα ἐὰν ἐντείλωμαὶ ὑμῖν, καὶ ἔσεσθέ μοι εἰς λαὸν, καὶ ἐγὼ ἔσομαι ὑμῖν εἰς θεόν, <sup>5</sup>ὅπως στήσω τὸν ὄρκον μου, ὃν ὅμοσα τοῖς πατράσιν ὑμῶν, τοῦ δοῦναι αὐτοῖς γῆν ῥέουσαν γάλα καὶ μέλι καθὼς ἡ ἡμέρα αὔτη. καὶ ἀπεκρίθην καὶ εἶπα Γένοιτο, κύριε. <sup>6</sup>καὶ εἶπεν κύριος πρὸς Ἀνάγνωθι τοὺς λόγους τούτους ἐν πόλεσιν Ιουδα καὶ ἔξωθεν Ιερουσαλημ λέγων Ἀκούσατε τοὺς λόγους τῆς διαθήκης ταύτης καὶ ποιήσατε αὐτούς. <sup>8</sup>καὶ οὐκ ἐποίησαν. <sup>9</sup>καὶ εἶπεν κύριος πρὸς με Εύρεθη σύνδεσμος ἐν ἀνδράσιν Ιουδα καὶ ἐν τοῖς κατοικοῦσιν Ιερουσαλημ. <sup>10</sup>ἐπεστράφησαν ἐπὶ τὰς ἀδικίας τῶν πατέρων αὐτῶν τῶν πρότερον, οἱ οὐκ ἥθελον εἰσακοῦσαι τῶν λόγων μου, καὶ ἴδού αὐτοὶ βαδίζουσιν ὅπιστα θεῶν ἀλλοτρίων τοῦ δουλεύειν αὐτοῖς, καὶ διεσκέδασαν οἴκος Ισραὴλ καὶ οἴκος Ιουδα τὴν διαθήκην μου, ἥν διεθέμην πρὸς τοὺς πατέρας αὐτῶν. <sup>11</sup>διὰ τοῦτο τάδε λέγει κύριος Ἰδοὺ ἐγὼ ἐπάγω ἐπὶ τὸν λαὸν τοῦτον κακά, ἔξ ὧν οὐ δυνήσονται ἔξελθεῖν ἐξ αὐτῶν, καὶ κεχράξονται πρός με, καὶ οὐκ εἰσακούσομαι αὐτῶν. <sup>12</sup>καὶ πορεύσονται πόλεις Ιουδα καὶ οἱ κατοικοῦντες Ιερουσαλημ καὶ κεχράξονται πρὸς τὸν θεούς, οἵς

αύτοὶ θυμιῶσιν αὐτοῖς· μὴ σώσουσιν αὐτοὺς ἐν καιρῷ τῶν κακῶν αὐτῶν; <sup>13</sup>ὅτι κατ' ἀριθμὸν τῶν πόλεών σου ἡσαν θεοί σου, Ιουδα, καὶ κατ' ἀριθμὸν ἔξοδων τῆς Ιερουσαλημ ἐτάξατε βωμοὺς θυμιᾶν τῇ Βααλ. <sup>14</sup>καὶ σὺ μὴ προσεύχου περὶ τοῦ λαοῦ τούτου καὶ μὴ ἀξίου περὶ αὐτῶν ἐν δεήσει καὶ προσευχῇ, ὅτι οὐκ εἰσακούσομαι ἐν τῷ καιρῷ, ἐνῷ ἐπικαλοῦνται με, ἐν καιρῷ κακώσεως αὐτῶν. <sup>15</sup>τί ἡ ἡγαπημένη ἐν τῷ οἴκῳ μου ἐποίησεν βδέλυγμα; μὴ εὔχαι καὶ κρέα ἄγια ἀφελοῦσιν ἀπὸ σοῦ τὰς κακίας σου, ἢ τούτοις διαφεύξῃ; <sup>16</sup>ἔλαίαν ὥραίαν εὔσκιον τῷ εἶδει ἐκάλεσεν κύριος τὸ ὄνομά σου· εἰς φωνὴν περιτομῆς αὐτῆς ἀνήφθη πῦρ ἐπ' αὐτήν, μεγάλη ἡ θλῖψις ἐπὶ σέ, ἡχρεώθησαν οἱ κλάδοι αὐτῆς. <sup>17</sup>καὶ κύριος ὁ καταφυτεύσας σε ἐλάλησεν ἐπὶ σὲ κακὰ ἀντὶ τῆς κακίας οἴκου Ισραὴλ καὶ οἴκου Ιουδα, ὅτι ἐποίησαν ἑαυτοῖς τοῦ παροργίσαι με ἐν τῷ θυμιᾶν αὐτοὺς τῇ Βααλ.

<sup>18</sup>Κύριε, γνώρισόν μοι, καὶ γνώσομαι· τότε εἶδον τὰ ἐπιτηδεύματα αὐτῶν. <sup>19</sup>ἐγὼ δὲ ὡς ἀρνίον ἄκακον ἀγόμενον τοῦ θύεσθαι οὐκ ἔγνων· ἐπ' ἐμὲ ἐλογίσαντο λογισμὸν πονηρὸν λέγοντες Δεῦτε καὶ ἐμβάλωμεν ξύλον εἰς τὸν ἄρτον αὐτοῦ καὶ ἐκτρίψωμεν αὐτὸν ἀπὸ γῆς ζώντων, καὶ τὸ ὄνομα αὐτοῦ οὐ μὴ μνησθῇ ἔτι. <sup>20</sup>κύριε κρίνων δίκαια δοκιμάζων νεφροὺς καὶ καρδίας, ἴδοιμι τὴν παρὰ σοῦ ἐκδίκησιν ἐξ αὐτῶν, ὅτι πρὸς σὲ ἀπεκάλυψα τὸ δικαίωμά μου. <sup>21</sup>διὰ τοῦτο τάδε λέγει κύριος ἐπὶ τοὺς ἄνδρας Αναθωθ τοὺς ζητοῦντας τὴν ψυχήν μου τοὺς λέγοντας Οὐ μὴ προφητεύσῃς ἐπὶ τῷ ὄνόματι κυρίου· εἰ δὲ μή, ἀποθανῇ ἐν ταῖς χερσὶν ἡμῶν. <sup>22</sup>ἰδοὺ ἐγὼ ἐπισκέψομαι ἐπ' αὐτούς· οἱ νεανίσκοι αὐτῶν ἐν μαχαίρᾳ ἀποθανοῦνται, καὶ οἱ υἱοὶ αὐτῶν καὶ αἱ θυγατέρες αὐτῶν τελευτήσουσιν ἐν λιμῷ, <sup>23</sup>καὶ ἐγκατάλειμμα οὐκ ἔσται αὐτῶν, ὅτι ἐπάξω κακὰ ἐπὶ τοὺς κατοικοῦντας ἐν Αναθωθ ἐν ἐνιαυτῷ ἐπισκέψεως αὐτῶν.

**12** <sup>1</sup>Δίκαιος εἰ, κύριε, ὅτι ἀπολογήσομαι πρὸς σέ, πλὴν κρίματα λαλήσω πρὸς σέ· τί ὅτι ὁδὸς ἀσεβῶν εὐδοῦται, εὐθήνησαν πάντες οἱ ἀθετοῦντες ἀθετήματα; <sup>2</sup>ἔφύτευσας αὐτοὺς καὶ ἐρριζώθησαν, ἐτεκνοποίησαν καὶ ἐποίησαν καρπόν· ἔγγὺς εἰ σὺ τοῦ στόματος αὐτῶν καὶ πόρρω ἀπὸ τῶν νεφρῶν αὐτῶν. <sup>3</sup>καὶ σύ, κύριε, γινώσκεις με, δεδοκίμακας τὴν καρδίαν μου ἐναντίον σου· ἄγνισον αὐτοὺς εἰς ἡμέραν σφαγῆς αὐτῶν. <sup>4</sup>ἔως πότε πενθήσει ἡ γῆ καὶ πᾶς ὁ χόρτος τοῦ ἀγροῦ ἔηρανθήσεται ἀπὸ κακίας τῶν κατοικούντων ἐν αὐτῇ; ἡφανίσθησαν κτήνη καὶ πετεινά, ὅτι εἴπαν Οὐκ ὄψεται ὁ θεὸς ὁδοὺς ἡμῶν. <sup>5</sup>σοῦ οἱ πόδες τρέχουσιν καὶ ἐκλύουσίν σε· πῶς παρασκευάσῃ ἐφ' ἵπποις; καὶ ἐν γῇ εἱρήνης σὺ πέποιθας· πῶς ποιήσεις ἐν φρυάγματι τοῦ Ιορδάνου; <sup>6</sup>ὅτι καὶ οἱ ἀδελφοί σου καὶ ὁ οἶκος τοῦ πατρός σου, καὶ οὗτοι ἡθέτησάν σε, καὶ αὐτοὶ ἐβόησαν, ἐκ τῶν ὀπίσω σου ἐπισυνήχθησαν· μὴ πιστεύσῃς ἐν αὐτοῖς, ὅτι λαλήσουσιν πρὸς σὲ καλά.

<sup>7</sup>Ἐγκαταλέλοιπα τὸν οἴκον μου, ἀφῆκα τὴν κληρονομίαν μου, ἔδωκα τὴν ἡγαπημένην ψυχήν μου εἰς χεῖρας ἔχθρῶν αὐτῆς. <sup>8</sup>ἐγενήθη ἡ κληρονομία μου ἐμοὶ ὡς λέων ἐν δρυμῷ· ἔδωκεν ἐπ' ἐμὲ τὴν φωνὴν αὐτῆς, διὰ τοῦτο ἐμίσησα αὐτήν. <sup>9</sup>μὴ σπῆλαιον ὑαίνης ἡ κληρονομία μου ἐμοὶ ἢ σπῆλαιον κύκλῳ αὐτῆς; βαδίσατε συναγάγετε πάντα τὰ θηρία τοῦ ἀγροῦ, καὶ ἐλθέτωσαν τοῦ φαγεῖν αὐτήν. <sup>10</sup>ποιμένες πολλοὶ διέφθειραν τὸν ἀμπελῶνά μου, ἐμόλυναν τὴν μερίδα μου, ἔδωκαν μερίδα

ἐπιθυμητήν μου εἰς ἔρημον ἄβατον.<sup>11</sup> ἐτέθη εἰς ἀφανισμὸν ἀπωλείας, δι’ ἐμὲ ἀφανισμῷ ἡφανίσθη πᾶσα ἡ γῆ, ὅτι οὐκ ἔστιν ἀνὴρ τιθέμενος ἐν καρδίᾳ.<sup>12</sup> ἐπὶ πᾶσαν διεκβολὴν ἐν τῇ ἐρήμῳ ἥλθον ταλαιπωροῦντες, ὅτι μάχαιρα τοῦ κυρίου καταφάγεται ἀπ’ ἄκρου τῆς γῆς ἔως ἄκρου τῆς γῆς, οὐκ ἔστιν εἰρήνη πάσῃ σαρκί.<sup>13</sup> σπείρατε πυροὺς καὶ ἀκάνθας θερίσατε· οἱ κλῆροι αὐτῶν οὐκ ὡφελήσουσιν αὐτούς· αἰσχύνθητε ἀπὸ καυχήσεως ὑμῶν, ἀπὸ δύειδισμοῦ ἔναντι κυρίου.

<sup>14</sup> ὅτι τάδε λέγει κύριος περὶ πάντων τῶν γειτόνων τῶν πονηρῶν τῶν ἀπτομένων τῆς κληρονομίας μου, ἡς ἐμέρισα τῷ λαῷ μου Ἰσραὴλ Ἰδοὺ ἐγὼ ἀποσπῶ αὐτοὺς ἀπὸ τῆς γῆς αὐτῶν καὶ τὸν Ιουδαν ἐκβαλῶ ἐκ μέσου αὐτῶν.<sup>15</sup> καὶ ἔσται μετὰ τὸ ἐκβαλεῖν με αὐτοὺς ἐπιστρέψω καὶ ἐλεήσω αὐτοὺς καὶ κατοικιῶ αὐτοὺς ἔκαστον εἰς τὴν κληρονομίαν αὐτοῦ καὶ ἔκαστον εἰς τὴν γῆν αὐτοῦ.<sup>16</sup> καὶ ἔσται ἐὰν μαθόντες μάθωσιν τὴν ὁδὸν τοῦ λαοῦ μου τοῦ ὀμνύειν τῷ ὀνόματί μου Ζῆ κύριος, καθὼς ἐδίδαξαν τὸν λαόν μου ὀμνύειν τῇ Βααλ, καὶ οἰκοδομηθήσονται ἐν μέσῳ τοῦ λαοῦ μου.<sup>17</sup> ἐὰν δὲ μὴ ἐπιστρέψωσιν, καὶ ἔξαρῶ τὸ ἔθνος ἐκεῖνο ἐξάρσει καὶ ἀπωλείᾳ.

**13** <sup>1</sup>Τάδε λέγει κύριος Βάδισον καὶ κτῆσαι σεαυτῷ περίζωμα λινοῦν καὶ περίθου περὶ τὴν ὁσφύν σου, καὶ ἐν ὕδατι οὐ διελεύσεται.<sup>2</sup> καὶ ἐκτησάμην τὸ περίζωμα κατὰ τὸν λόγον κυρίου καὶ περιέθηκα περὶ τὴν ὁσφύν μου.<sup>3</sup> καὶ ἐγενήθη λόγος κυρίου πρός με λέγων <sup>4</sup>Λαβὲ τὸ περίζωμα τὸ περὶ τὴν ὁσφύν σου καὶ ἀνάστηθι καὶ βάδισον ἐπὶ τὸν Εὐφράτην καὶ κατάκρυψον αὐτὸ ἐκεῖ ἐν τῇ τρυμαλιᾷ τῆς πέτρας.<sup>5</sup> καὶ ἐπορεύθην καὶ ἔκρυψα αὐτὸ ἐν τῷ Εὐφράτῃ, καθὼς ἐνετείλατό μοι κύριος.<sup>6</sup> καὶ ἐγένετο μεθ’ ἡμέρας πολλὰς καὶ εἴπεν κύριος πρός με Ἀνάστηθι βάδισον ἐπὶ τὸν Εὐφράτην καὶ λαβὲ ἐκεῖθεν τὸ περίζωμα, δὲ ἐνετείλαμην σοι τοῦ κατακρύψαι ἐκεῖ.<sup>7</sup> καὶ ἐπορεύθην ἐπὶ τὸν Εὐφράτην ποταμὸν καὶ ὤρυξα καὶ ἔλαβον τὸ περίζωμα ἐκ τοῦ τόπου, οὗ κατώρυξα αὐτὸ ἐκεῖ, καὶ ἵδοὺ διεφθαρμένον ἦν, δὲ οὐ μὴ χρησθῆ εἰς οὐθέν. <sup>8</sup> καὶ ἐγενήθη λόγος κυρίου πρός με λέγων <sup>9</sup>Τάδε λέγει κύριος Οὕτω φθερῶ τὴν ὕβριν Ιουδα καὶ τὴν ὕβριν Ιερουσαλημ,<sup>10</sup> τὴν πολλὴν ταύτην ὕβριν, τοὺς μὴ βουλομένους ὑπακούειν τῶν λόγων μου καὶ πορευθέντας ὀπίσω θεῶν ἀλλοτρίων τοῦ δουλεύειν αὐτοῖς καὶ τοῦ προσκυνεῖν αὐτοῖς, καὶ ἔσονται ὥσπερ τὸ περίζωμα τοῦτο, δὲ οὐ χρησθήσεται εἰς οὐθέν.<sup>11</sup> ὅτι καθάπερ κολλᾶται τὸ περίζωμα περὶ τὴν ὁσφὺν τοῦ ἀνθρώπου, οὕτως ἐκόλλησα πρὸς ἐμαυτὸν τὸν οἶκον τοῦ Ἰσραὴλ καὶ πᾶν οἶκον Ιουδα τοῦ γενέσθαι μοι εἰς λαὸν ὀνομαστὸν καὶ εἰς καύχημα καὶ εἰς δόξαν, καὶ οὐκ εἰσήκουσάν μου.<sup>12</sup> καὶ ἐρεῖς πρὸς τὸν λαὸν τοῦτον Πᾶς ἀσκὸς πληρωθήσεται οἶνον. καὶ ἔσται ἐὰν εἴπωσιν πρὸς σέ Μὴ γνόντες οὐ γνωσόμεθα ὅτι πᾶς ἀσκὸς πληρωθήσεται οἶνον;<sup>13</sup> καὶ ἐρεῖς πρὸς αὐτούς Τάδε λέγει κύριος Ἰδοὺ ἐγὼ πληρῶ τοὺς κατοικοῦντας τὴν γῆν ταύτην καὶ τοὺς βασιλεῖς αὐτῶν τοὺς καθημένους υἱοὺς Δαυιδ ἐπὶ θρόνου αὐτοῦ καὶ τοὺς ἱερεῖς καὶ τοὺς προφήτας καὶ τὸν Ιουδαν καὶ πάντας τοὺς κατοικοῦντας Ιερουσαλημ μεθύσματι<sup>14</sup> καὶ διασκορπιῶ αὐτοὺς ἄνδρα καὶ τὸν ἀδελφὸν αὐτοῦ καὶ τοὺς πατέρας αὐτῶν καὶ τοὺς υἱοὺς αὐτῶν ἐν τῷ αὐτῷ· οὐκ ἐπιποθήσω, λέγει κύριος, καὶ οὐ φείσομαι καὶ οὐκ οἰκτιρήσω ἀπὸ διαφθορᾶς αὐτῶν.

<sup>15</sup>Ακούσατε καὶ ἐνωτίσασθε καὶ μὴ ἐπαίρεσθε, ὅτι κύριος ἐλάλησεν. <sup>16</sup>δότε τῷ κυρίῳ θεῷ ὑμῶν δόξαν πρὸ τοῦ συσκοτάσαι καὶ πρὸς τοῦ προσκόψαι πόδας ὑμῶν ἐπ' ὅρη σκοτεινὰ καὶ ἀναμενεῖτε εἰς φῶς καὶ ἐκεῖ σκιὰ θανάτου καὶ τεθήσονται εἰς σκότος. <sup>17</sup>Ἐὰν δὲ μὴ ἀκούσητε, κεκρυμμένως κλαύσεται ἡ ψυχὴ ὑμῶν ἀπὸ προσώπου ὑβρεως, καὶ κατάξουσιν οἱ ὄφθαλμοὶ ὑμῶν δάκρυα, ὅτι συνετρίβῃ τὸ ποίμνιον κυρίου. <sup>18</sup>εἴπατε τῷ βασιλεῖ καὶ τοῖς δυναστεύουσιν Ταπεινώθητε καὶ καθίσατε, ὅτι καθηρέθη ἀπὸ κεφαλῆς ὑμῶν στέφανος δόξης ὑμῶν. <sup>19</sup>πόλεις αἱ πρὸς νότον συνεκλείσθησαν, καὶ οὐκ ἦν ὁ ἀνοίγων· ἀπωκίσθη Ιουδας, συνετέλεσεν ἀποικίαν τελείαν.

<sup>20</sup>Ανάλαβε ὄφθαλμούς σου, Ιερουσαλημ, καὶ ἵδε τοὺς ἔρχομένους ἀπὸ βορρᾶ· ποῦ ἐστιν τὸ ποίμνιον, ὃ ἐδόθη σοι, πρόβατα δόξης σου; <sup>21</sup>τί ἐρεῖς ὅταν ἐπισκέπτωνται σε; καὶ σὺ ἐδίδαξας αὐτοὺς ἐπὶ σὲ μαθήματα εἰς ἀρχήν· οὐκ ὡδῖνες καθέξουσίν σε καθὼς γυναῖκα τίκτουσαν; <sup>22</sup>καὶ ἐὰν εἴπῃς ἐν τῇ καρδίᾳ σου Διὰ τί ἀπήντησέν μοι ταῦτα; διὰ τὸ πλῆθος τῆς ἀδικίας σου ἀνεκαλύφθη τὰ ὀπίσθιά σου παραδειγματισθῆναι τὰς πτέρνας σου. <sup>23</sup>εὶ ἀλλάξεται Αἰθίοψ τὸ δέρμα αὐτοῦ καὶ πάρδαλις τὰ ποικίλματα αὐτῆς, καὶ ὑμεῖς δυνήσεσθε εὖ ποιῆσαι μεμαθηκότες τὰ κακά. <sup>24</sup>καὶ διέσπειρα αὐτοὺς ὡς φρύγανα φερόμενα ὑπὸ ἀνέμου εἰς ἔρημον. <sup>25</sup>οὗτος ὁ κλῆρός σου καὶ μερὶς τοῦ ἀπειθεῖν ὑμᾶς ἐμοί, λέγει κύριος, ὡς ἐπελάθου μου καὶ ἥλπισας ἐπὶ ψεύδεσιν. <sup>26</sup>κάγὼ ἀποκαλύψω τὰ ὀπίσω σου ἐπὶ τὸ πρόσωπόν σου, καὶ ὄφθήσεται ἡ ἀτιμία σου. <sup>27</sup>καὶ ἡ μοιχεία σου καὶ ὁ χρεμετισμός σου καὶ ἡ ἀπαλλοτρίωσις τῆς πορνείας σου, ἐπὶ τῶν βουνῶν καὶ ἐν τοῖς ἀγροῖς ἑώρακα τὰ βδελύγματά σου· οὐαί σοι, Ιερουσαλημ, ὅτι οὐκ ἐκαθαρίσθης ὀπίσω μου, ἔως τίνος ἔτι;

**14** <sup>1</sup>Καὶ ἐγένετο λόγος κυρίου πρὸς Ιερεμιαν περὶ τῆς ἀβροχίας <sup>2</sup>Ἐπένθησεν ἡ Ιουδαία, καὶ αἱ πύλαι αὐτῆς ἐκενώθησαν καὶ ἐσκοτώθησαν ἐπὶ τῆς γῆς, καὶ ἡ κραυγὴ τῆς Ιερουσαλημ ἀνέβη. <sup>3</sup>καὶ οἱ μεγιστᾶνες αὐτῆς ἀπέστειλαν τοὺς νεωτέρους αὐτῶν ἐφ' ὕδωρ· ἥλθοσαν ἐπὶ τὰ φρέατα καὶ οὐχ εῦροσαν ὕδωρ καὶ ἀπέστρεψαν τὰ ἀγγεῖα αὐτῶν κενά. <sup>4</sup>καὶ τὰ ἔργα τῆς γῆς ἐξέλιπεν, ὅτι οὐκ ἦν ὑετός· ἥσχύνθησαν γεωργοί, ἐπεκάλυψαν τὴν κεφαλὴν αὐτῶν. <sup>5</sup>καὶ ἔλαφοι ἐν ἀγρῷ ἔτεκον καὶ ἐγκατέλιπον, ὅτι οὐκ ἦν βοτάνη. <sup>6</sup>ὄνοι ἄγριοι ἔστησαν ἐπὶ νάπας· εἰλκυσαν ἄνεμον, ἐξέλιπον οἱ ὄφθαλμοὶ αὐτῶν, ὅτι οὐκ ἦν χόρτος ἀπὸ λαοῦ ἀδικίας. — <sup>7</sup>εὶ αἱ ἀμαρτίαι ἡμῶν ἀντέστησαν ἡμῖν, κύριε, ποίησον ἡμῖν ἔνεκεν σοῦ, ὅτι πολλαὶ αἱ ἀμαρτίαι ἡμῶν ἔναντίον σοῦ, ὅτι σοὶ ἡμάρτομεν. <sup>8</sup>ὑπομονὴ Ισραηλ, κύριε, καὶ σώζεις ἐν καιρῷ κακῶν· ἵνα τί ἐγενήθης ὡσεὶ πάροικος ἐπὶ τῆς γῆς καὶ ὡς αὐτόχθων ἐκκλίνων εἰς κατάλυμα; <sup>9</sup>μὴ ἐση ὥσπερ ἄνθρωπος ὑπνῶν ἢ ὡς ἀνήρ οὐ δυνάμενος σώζειν; καὶ σὺ ἐν ἡμῖν εἴ, κύριε, καὶ τὸ ὄνομά σου ἐπικέκληται ἐφ' ἡμᾶς· μὴ ἐπιλάθῃ ἡμῶν. — <sup>10</sup>οὕτως λέγει κύριος τῷ λαῷ τούτῳ Ἡγάπησαν κινεῖν πόδας αὐτῶν καὶ οὐκ ἐφείσαντο, καὶ ὁ θεὸς οὐκ εὔδόκησεν ἐν αὐτοῖς· νῦν μνησθήσεται τῶν ἀδικιῶν αὐτῶν. <sup>11</sup>καὶ εἴπεν κύριος πρός με Μὴ προσεύχου περὶ τοῦ λαοῦ τούτου εἰς ἀγαθά. <sup>12</sup>ὅτι ἐὰν νηστεύσωσιν, οὐκ εἰσακούσομαι τῆς δεήσεως αὐτῶν, καὶ ἐὰν προσενέγκωσιν δλοκαυτώματα καὶ θυσίας, οὐκ εὔδοκήσω ἐν αὐτοῖς, ὅτι ἐν μαχαίρᾳ καὶ ἐν λιμῷ καὶ ἐν θανάτῳ ἐγὼ συντελέσω αὐτούς. <sup>13</sup>καὶ εἴπα Ὡ κύριε, ἴδού οἱ προφῆται αὐτῶν

προφητεύουσιν καὶ λέγουσιν Οὐκ ὄψεσθε μάχαιραν, οὐδὲ λιμὸς ἔσται ἐν ὑμῖν, ὅτι ἀλήθειαν καὶ εἰρήνην δώσω ἐπὶ τῆς γῆς καὶ ἐν τῷ τόπῳ τούτῳ.<sup>14</sup> καὶ εἶπεν κύριος πρός με Ψευδῆ οἱ προφῆται προφητεύουσιν ἐπὶ τῷ ὄνόματί μου, οὐκ ἀπέστειλα αὐτοὺς καὶ οὐκ ἐνετειλάμην αὐτοῖς καὶ οὐκ ἐλάλησα πρὸς αὐτούς· ὅτι ὀράσεις ψευδεῖς καὶ μαντείας καὶ οἰωνίσματα καὶ προαιρέσεις καρδίας αὐτῶν αὐτοὶ προφητεύουσιν ὑμῖν.<sup>15</sup> διὰ τοῦτο τάδε λέγει κύριος περὶ τῶν προφητῶν τῶν προφητευόντων ἐπὶ τῷ ὄνόματί μου ψευδῆ, καὶ ἐγὼ οὐκ ἀπέστειλα αὐτούς, οἱ λέγουσιν Μάχαιρα καὶ λιμὸς οὐκ ἔσται ἐπὶ τῆς γῆς ταύτης Ἐν θανάτῳ νοσερῷ ἀποθανοῦνται, καὶ ἐν λιμῷ συντελεσθήσονται οἱ προφῆται.<sup>16</sup> καὶ ὁ λαός, οἵς αὐτοὶ προφητεύουσιν αὐτοῖς, καὶ ἔσονται ἐρριμμένοι ἐν ταῖς διόδοις Ιερουσαλημ ἀπὸ προσώπου μαχαίρας καὶ τοῦ λιμοῦ, καὶ οὐκ ἔσται ὁ θάπτων αὐτούς, καὶ αἱ γυναικες αὐτῶν καὶ οἱ γυναικες αὐτῶν καὶ αἱ θυγατέρες αὐτῶν· καὶ ἐκχεῶ ἐπ' αὐτοὺς τὰ κακὰ αὐτῶν.<sup>17</sup> καὶ ἐρεῖς πρὸς αὐτοὺς τὸν λόγον τοῦτον Καταγάγετε ἐπ' ὁφθαλμοὺς ὑμῶν δάκρυα ἡμέρας καὶ νυκτός, καὶ μὴ διαλιπέτωσαν, ὅτι συντρίμματι συνετρίβῃ θυγάτηρ λαοῦ μου καὶ πληγῇ ὁδυνηρᾷ σφόδρᾳ.<sup>18</sup> ἐὰν ἐξέλθω εἰς τὸ πεδίον, καὶ ἴδοὺ τραυματίαι μαχαίρας, καὶ ἐὰν εἰσέλθω εἰς τὴν πόλιν, καὶ ἴδοὺ πόνος λιμοῦ· ὅτι ιερεὺς καὶ προφήτης ἐπορεύθησαν εἰς γῆν, ἣν οὐκ ἥδεισαν. —<sup>19</sup> μὴ ἀποδοκιμάζων ἀπεδοκίμασας τὸν Ιουδαν, καὶ ἀπὸ Σιων ἀπέστη ἡ ψυχή σου; ἵνα τί ἔπαισας ἡμᾶς, καὶ οὐκ ἔστιν ἡμῖν ἴασις; ὑπεμείναμεν εἰς εἰρήνην, καὶ οὐκ ἦν ἀγαθά· εἰς καιρὸν ἴασεως, καὶ ἴδοὺ ταραχή.<sup>20</sup> ἐγγνωμεν, κύριε, ἀμαρτήματα ἡμῶν, ἀδικίας πατέρων ἡμῶν, ὅτι ημάρτομεν ἐναντίον σου.<sup>21</sup> κόπασον διὰ τὸ ὄνομά σου, μὴ ἀπολέσῃς θρόνον δόξης σου· μνήσθητι, μὴ διασκεδάσῃς τὴν διαθήκην σου τὴν μεθ' ἡμῶν.<sup>22</sup> μὴ ἔστιν ἐν εἰδώλοις τῶν ἔθνῶν ὑετίζων; καὶ εἰ ὁ οὐρανὸς δώσει πλησμονὴν αὐτοῦ; οὐχὶ σὺ εἴ αὐτός; καὶ ὑπομενοῦμέν σε, ὅτι σὺ ἐποίησας πάντα ταῦτα.

**15** <sup>1</sup>Καὶ εἶπεν κύριος πρός με Ἐὰν στῇ Μωυσῆς καὶ Σαμουὴλ πρὸ προσώπου μου, οὐκ ἔστιν ἡ ψυχή μου πρὸς αὐτούς· ἐξαπόστειλον τὸν λαὸν τοῦτον, καὶ ἐξελθέτωσαν.<sup>2</sup> καὶ ἔσται ἐὰν εἴπωσιν πρὸς σέ Ποῦ ἐξελευσόμεθα; καὶ ἐρεῖς πρὸς αὐτούς Τάδε λέγει κύριος Ὅσοι εἰς θάνατον, εἰς θάνατον· καὶ ὅσοι εἰς μάχαιραν, εἰς μάχαιραν· καὶ ὅσοι εἰς λιμόν, εἰς λιμόν· καὶ ὅσοι εἰς αἰχμαλωσίαν, εἰς αἰχμαλωσίαν.<sup>3</sup> καὶ ἐκδικήσω ἐπ' αὐτοὺς τέσσαρα εἰδῆ, λέγει κύριος, τὴν μάχαιραν εἰς σφαγὴν καὶ τοὺς κύνας εἰς διασπασμὸν καὶ τὰ θηρία τῆς γῆς καὶ τὰ πετεινὰ τοῦ οὐρανοῦ εἰς βρῶσιν καὶ εἰς διαφθοράν.<sup>4</sup> καὶ παραδώσω αὐτοὺς εἰς ἀνάγκας πάσαις ταῖς βασιλείαις τῆς γῆς διὰ Μανασση υἱὸν Εζεκιου βασιλέα Ιουδα περὶ πάντων, ὃν ἐποίησεν ἐν Ιερουσαλημ.<sup>5</sup> τίς φείσεται ἐπὶ σοί, Ιερουσαλημ; καὶ τίς δειλιάσει ἐπὶ σοί; ἢ τίς ἀνακάμψει εἰς εἰρήνην σοι;<sup>6</sup> σὺ ἀπεστράφης με, λέγει κύριος, ὅπίσω πορεύσῃ, καὶ ἐκτενῶ τὴν χεῖρά μου καὶ διαφθερῶ σε, καὶ οὐκέτι ἀνήσω αὐτούς.<sup>7</sup> καὶ διασπερῶ αὐτοὺς ἐν διασπορᾷ· ἐν πύλαις λαοῦ μου ἡτεκνώθησαν, ἀπώλεσαν τὸν λαόν μου διὰ τὰς κακίας αὐτῶν.<sup>8</sup> ἐπληθύνθησαν χῆραι αὐτῶν ὑπὲρ τὴν ἄμμον τῆς θαλάσσης· ἐπήγαγον ἐπὶ μητέρα νεανίσκου ταλαιπωρίαν ἐν μεσημβρίᾳ, ἐπέρριψα ἐπ' αὐτὴν ἐξαίφνης τρόμον καὶ σπουδήν.<sup>9</sup> ἐκενώθη ἡ τίκτουσα

έπτα, ἀπεκάκησεν ἡ ψυχὴ αὐτῆς, ἐπέδυ ὁ ἥλιος αὐτῇ ἔτι μεσούσης τῆς ἡμέρας, κατησχύνθη καὶ ὠνειδίσθη· τοὺς καταλοίπους αὐτῶν εἰς μάχαιραν δώσω ἐναντίον τῶν ἐχθρῶν αὐτῶν.

<sup>10</sup>Οἵμμοι ἐγώ, μῆτερ, ὡς τίνα με ἔτεκες; ἄνδρα δικαζόμενον καὶ διακρινόμενον πάση τῇ γῇ· οὕτε ὡφέλησα, οὕτε ὡφέλησέν με οὔδεις· ἡ ἴσχύς μου ἔξελιπεν ἐν τοῖς καταρωμένοις με. <sup>11</sup>γένοιτο, δέσποτα, κατευθυνόντων αὐτῶν, εἰ μὴ παρέστην σοι ἐν καιρῷ τῶν κακῶν αὐτῶν καὶ ἐν καιρῷ θλίψεως αὐτῶν εἰς ἀγαθὰ πρὸς τὸν ἐχθρόν. — <sup>12</sup>εἰ γνωσθήσεται σίδηρος; καὶ περιβόλαιον χαλκοῦν <sup>13</sup>ἡ ἴσχύς σου. καὶ τοὺς θησαυρούς σου εἰς προνομὴν δώσω ἀντάλλαγμα διὰ πάσας τὰς ἀμαρτίας σου καὶ ἐν πᾶσι τοῖς ὅροις σου. <sup>14</sup>καὶ καταδουλώσω σε κύκλῳ τοῖς ἐχθροῖς σου ἐν τῇ γῇ, ἢ οὐκ ἥδεις· ὅτι πῦρ ἐκκέκαυται ἐκ τοῦ θυμοῦ μου, ἐφ' ὑμᾶς καυθήσεται.

<sup>15</sup>Κύριε, μνήσθητί μου καὶ ἐπίσκεψαί με καὶ ἀθώωσόν με ἀπὸ τῶν καταδιωκόντων με, μὴ εἰς μακροθυμίαν· γνῶθι ὡς ἔλαβον περὶ σοῦ ὀνειδισμὸν <sup>16</sup>πὸ τῶν ἀθετούντων τοὺς λόγους σου· συντέλεσον αὐτούς, καὶ ἔσται ὁ λόγος σου ἐμοὶ εἰς εὐφροσύνην καὶ χαρὰν καρδίας μου, ὅτι ἐπικέκληται τὸ ὄνομά σου ἐπ' ἐμοί, κύριε παντοκράτωρ. <sup>17</sup>οὐκ ἐκάθιστα ἐν συνεδρίᾳ αὐτῶν παιζόντων, ἀλλὰ εὐλαβούμην ἀπὸ προσώπου χειρός σου· κατὰ μόνας ἐκαθήμην, ὅτι πικρίας ἐνεπλήσθην. <sup>18</sup>ίνα τί οἱ λυποῦντές με κατισχύουσίν μου; ἡ πληγὴ μου στερεά, πόθεν ἰαθήσομαι; γινομένη ἐγενήθη μοι ὡς ὕδωρ ψευδὲς οὐκ ἔχον πίστιν. — <sup>19</sup>διὰ τοῦτο τάδε λέγει κύριος Ἐὰν ἐπιστρέψῃς, καὶ ἀποκαταστήσω σε, καὶ πρὸ προσώπου μου στήσῃ· καὶ ἐὰν ἐξαγάγης τίμιον ἀπὸ ἀναξίου, ὡς στόμα μου ἔσῃ· καὶ ἀναστρέψουσιν αὐτοὶ πρὸς σέ, καὶ σὺ οὐκ ἀναστρέψεις πρὸς αὐτούς. <sup>20</sup>καὶ δώσω σε τῷ λαῷ τούτῳ ὡς τεῖχος ὁχυρὸν χαλκοῦν, καὶ πολεμήσουσιν πρὸς σὲ καὶ οὐ μὴ δύνωνται πρὸς σέ, διότι μετὰ σοῦ εἰμι τοῦ σῷζειν σε <sup>21</sup>καὶ ἐξαιρεῖσθαί σε ἐκ χειρὸς πονηρῶν καὶ λυτρώσομαι σε ἐκ χειρὸς λοιμῶν.

**16** <sup>1</sup>Καὶ σὺ μὴ λάβῃς γυναικα, λέγει κύριος ὁ θεὸς Ισραὴλ, <sup>2</sup>καὶ οὐ γεννηθήσεται σοι υἱὸς οὐδὲ θυγάτηρ ἐν τῷ τόπῳ τούτῳ. <sup>3</sup>ὅτι τάδε λέγει κύριος περὶ τῶν νιῶν καὶ περὶ τῶν θυγατέρων τῶν γεννωμένων ἐν τῷ τόπῳ τούτῳ καὶ περὶ τῶν μητέρων αὐτῶν τῶν τετοκυιῶν αὐτοὺς καὶ περὶ τῶν πατέρων αὐτῶν τῶν γεγεννηκότων αὐτοὺς ἐν τῇ γῇ ταύτῃ <sup>4</sup>Ἐν θανάτῳ νοσερῷ ἀποθανοῦνται, οὐ κοπήσονται καὶ οὐ ταφήσονται· εἰς παράδειγμα ἐπὶ προσώπου τῆς γῆς ἔσονται καὶ τοῖς θηρίοις τῆς γῆς καὶ τοῖς πετεινοῖς τοῦ οὐρανοῦ· ἐν μαχαίρᾳ πεσοῦνται καὶ ἐν λιμῷ συντελεσθήσονται. <sup>5</sup>τάδε λέγει κύριος Μὴ εἰσέλθῃς εἰς θίασον αὐτῶν καὶ μὴ πορευθῆς τοῦ κόψασθαι καὶ μὴ πενθήσης αὐτούς, ὅτι ἀφέστακα τὴν εἰρήνην μου ἀπὸ τοῦ λαοῦ τούτου. <sup>6</sup>οὐ μὴ κόψωνται αὐτοὺς οὐδὲ ἐντομίδας οὐ μὴ ποιήσωσιν καὶ οὐ ξυρήσονται, <sup>7</sup>καὶ οὐ μὴ κλασθῇ ἄρτος ἐν πένθει αὐτῶν εἰς παράκλησιν ἐπὶ τεθνηκότι, οὐ ποτιοῦσιν αὐτὸν ποτήριον εἰς παράκλησιν ἐπὶ πατρὶ καὶ μητρὶ αὐτοῦ. <sup>8</sup>εἰς οἰκίαν πότου οὐκ εἰσελεύσῃ συγκαθίσαι μετ' αὐτῶν τοῦ φαγεῖν καὶ πιεῖν. <sup>9</sup>διότι τάδε λέγει κύριος ὁ θεὸς Ισραὴλ <sup>10</sup>Ιδοὺ ἐγώ καταλύω ἐκ τοῦ τόπου τούτου ἐνώπιον τῶν ὁφθαλμῶν ὑμῶν καὶ ἐν ταῖς ἡμέραις ὑμῶν φωνὴν χαρᾶς καὶ φωνὴν εὐφροσύνης, φωνὴν νυμφίου καὶ φωνὴν νύμφης. <sup>11</sup>καὶ ἔσται ὅταν

ἀναγγείλης τῷ λαῷ τούτῳ ἅπαντα τὰ ῥήματα ταῦτα καὶ εἴπωσιν πρὸς σέ Διὰ τί ἐλάλησεν κύριος ἐφ' ἡμᾶς πάντα τὰ κακὰ ταῦτα; τίς ἡ ἀδικία ἡμῶν; καὶ τίς ἡ ἀμαρτία ἡμῶν, ἣν ἡμάρτομεν ἔναντι κυρίου τοῦ θεοῦ ἡμῶν;<sup>11</sup> καὶ ἐρεῖς αὐτοῖς Ἀνθ' ὧν ἐγκατέλιπόν με οἱ πατέρες ὑμῶν, λέγει κύριος, καὶ ὥχοντο ὅπίσω θεῶν ἀλλοτρίων καὶ ἐδούλευσαν αὐτοῖς καὶ προσεκύνησαν αὐτοῖς καὶ ἐμὲ ἐγκατέλιπον καὶ τὸν νόμον μου οὐκ ἐφυλάξαντο,<sup>12</sup> καὶ ὑμεῖς ἐπονηρεύσασθε ὑπὲρ τοὺς πατέρας ὑμῶν καὶ ἵδον ὑμεῖς πορεύεσθε ἔκαστος ὅπίσω τῶν ἀρεστῶν τῆς καρδίας ὑμῶν τῆς πονηρᾶς τοῦ μὴ ὑπακούειν μου,<sup>13</sup> καὶ ἀπορρίψω ὑμᾶς ἀπὸ τῆς γῆς ταύτης εἰς τὴν γῆν, ἣν οὐκ ἥδειτε ὑμεῖς καὶ οἱ πατέρες ὑμῶν, καὶ δουλεύσετε ἐκεῖ θεοῖς ἑτέροις, οἵ οὐ δώσουσιν ὑμῖν ἔλεος.

<sup>14</sup> Διὰ τοῦτο ἵδον ἡμέραι ἔρχονται, λέγει κύριος, καὶ οὐκ ἐροῦσιν ἔτι Ζῆ κύριος ὁ ἀναγαγὼν τοὺς νίοὺς Ισραὴλ ἐκ γῆς Αἰγύπτου,<sup>15</sup> ἀλλά Ζῆ κύριος ὃς ἀνήγαγεν τὸν οἶκον Ισραὴλ ἀπὸ γῆς βορρᾶ καὶ ἀπὸ πασῶν τῶν χωρῶν, οὗ ἔξωσθησαν ἐκεῖ· καὶ ἀποκαταστήσω αὐτοὺς εἰς τὴν γῆν αὐτῶν, ἣν ἔδωκα τοῖς πατράσιν αὐτῶν. — <sup>16</sup> ἵδον ἐγὼ ἀποστέλλω τοὺς ἀλεεῖς τοὺς πολλούς, λέγει κύριος, καὶ ἀλιεύσουσιν αὐτούς· καὶ μετὰ ταῦτα ἀποστελῶ τοὺς πολλούς θηρευτάς, καὶ θηρεύσουσιν αὐτούς ἐπάνω παντὸς ὄρους καὶ ἐπάνω παντὸς βουνοῦ καὶ ἐκ τῶν τρυμαλιῶν τῶν πετρῶν. <sup>17</sup> ὅτι οἱ ὄφθαλμοί μου ἐπὶ πάσας τὰς ὁδοὺς αὐτῶν, καὶ οὐκ ἐκρύβῃ τὰ ἀδικήματα αὐτῶν ἀπέναντι τῶν ὄφθαλμῶν μου. <sup>18</sup> καὶ ἀνταποδώσω διπλᾶς τὰς ἀδικίας αὐτῶν καὶ τὰς ἀμαρτίας αὐτῶν, ἐφ' αἷς ἐβεβήλωσαν τὴν γῆν μου ἐν τοῖς θησιμαίοις τῶν βδελυγμάτων αὐτῶν καὶ ἐν ταῖς ἀνομίαις αὐτῶν, ἐν αἷς ἐπλημμέλησαν τὴν κληρονομίαν μου. — <sup>19</sup> κύριε ἴσχύς μου καὶ βοήθειά μου καὶ καταφυγή μου ἐν ἡμέρᾳ κακῶν, πρὸς σὲ ἔθην ἥξουσιν ἀπ' ἐσχάτου τῆς γῆς καὶ ἐροῦσιν Ὡς ψευδῆ ἐκτήσαντο οἱ πατέρες ἡμῶν εἰδῶλα, καὶ οὐκ ἔστιν ἐν αὐτοῖς ὡφέλημα. <sup>20</sup> εἰ ποιήσει ἕαυτῷ ἄνθρωπος θεούς; καὶ οὗτοι οὐκ εἰσιν θεοί. <sup>21</sup> Διὰ τοῦτο ἵδον ἐγὼ δηλώσω αὐτοῖς ἐν τῷ καιρῷ τούτῳ τὴν χεῖρά μου καὶ γνωριῶ αὐτοῖς τὴν δύναμίν μου, καὶ γνώσονται ὅτι ὅνομά μοι κύριος.

<sup>17</sup> <sup>5</sup> Επικατάρατος ὁ ἄνθρωπος, ὃς τὴν ἐλπίδα ἔχει ἐπ' ἄνθρωπον καὶ στηρίσει σάρκα βραχίονος αὐτοῦ ἐπ' αὐτόν, καὶ ἀπὸ κυρίου ἀποστῇ ἡ καρδία αὐτοῦ. <sup>6</sup> καὶ ἔσται ὡς ἡ ἀγριομυρίκη ἡ ἐν τῇ ἐρήμῳ, οὐκ ὄψεται ὅταν ἔλθῃ τὰ ἀγαθά, καὶ κατασκηνώσει ἐν ἀλίμοις καὶ ἐν ἐρήμῳ, ἐν γῇ ἀλμυρᾷ ἥτις οὐ κατοικεῖται. <sup>7</sup> καὶ εὐλογημένος ὁ ἄνθρωπος, ὃς πέποιθεν ἐπὶ τῷ κυρίῳ, καὶ ἔσται κύριος ἐλπὶς αὐτοῦ. <sup>8</sup> καὶ ἔσται ὡς ξύλον εὐθηνοῦν παρ' ὅδατα καὶ ἐπὶ ἱκμάδα βαλεῖ ῥίζας αὐτοῦ καὶ οὐ φοβηθήσεται ὅταν ἔλθῃ καῦμα, καὶ ἔσται ἐπ' αὐτῷ στελέχη ἀλσώδη, ἐν ἐνιαυτῷ ἀβροχίας οὐ φοβηθήσεται καὶ οὐ διαλείψει ποιῶν καρπόν. — <sup>9</sup> βαθεῖα ἡ καρδία παρὰ πάντα, καὶ ἄνθρωπός ἐστιν· καὶ τίς γνώσεται αὐτόν; <sup>10</sup> ἐγὼ κύριος ἐτάζων καρδίας καὶ δοκιμάζων νεφρούς τοῦ δοῦναι ἔκάστῳ κατὰ τὰς ὁδούς αὐτοῦ καὶ κατὰ τοὺς καρποὺς τῶν ἐπιτηδευμάτων αὐτοῦ. — <sup>11</sup> ἐφώνησεν πέρδιξ, συνήγαγεν ἀ οὐκ ἔτεκεν· ποιῶν πλοῦτον αὐτοῦ οὐ μετὰ κρίσεως, ἐν ἡμίσει ἡμερῶν αὐτοῦ ἐγκαταλείψουσιν αὐτόν, καὶ ἐπ' ἐσχάτων αὐτοῦ ἔσται ἄφρων.

<sup>12</sup>Θρόνος δόξης ὑψωμένος ἀγίασμα ἡμῶν <sup>13</sup>ὑπομονὴ Ισραὴλ κύριε, πάντες οἱ καταλιπόντες σε καταισχυνθήτωσαν, ἀφεστηκότες ἐπὶ τῆς γῆς γραφήτωσαν, ὅτι ἐγκατέλιπον πηγὴν ζωῆς τὸν κύριον. — <sup>14</sup>Ιασαὶ με, κύριε, καὶ ιαθήσομαι· σῶσόν με, καὶ σωθήσομαι· ὅτι καύχημά μου σὺ εἶ. <sup>15</sup>ἰδοὺ αὐτοὶ λέγουσι πρός με Ποῦ ἔστιν ὁ λόγος κυρίου; ἐλθάτω. <sup>16</sup>ἔγὼ δὲ οὐκ ἐκοπίασα κατακολουθῶν ὅπίσω σου καὶ ἡμέραν ἀνθρώπου οὐκ ἐπεθύμησα, σὺ ἐπίστη· τὰ ἐκπορεύμενα διὰ τῶν χειλέων μου πρὸ προσώπου σού ἔστιν. <sup>17</sup>μὴ γενηθῆσι μοι εἰς ἀλλοτρίωσιν φειδόμενός μου ἐν ἡμέρᾳ πονηρᾶ.

<sup>18</sup>καταισχυνθήτωσαν οἱ διώκοντές με, καὶ μὴ καταισχυνθείην ἐγώ· πτοηθείησαν αὐτοί, καὶ μὴ πτοηθείην ἐγώ· ἐπάγαγε ἐπ' αὐτοὺς ἡμέραν πονηράν, διστὸν σύντριψα σύντριψον αὐτούς.

<sup>19</sup>Τάδε λέγει κύριος Βάδισον καὶ στῆθι ἐν πύλαις υἱῶν λαοῦ σου, ἐν αἷς εἰσπορεύονται ἐν αὐταῖς βασιλεῖς Ιουδα καὶ ἐν αἷς ἐκπορεύονται ἐν αὐταῖς, καὶ ἐν πάσαις ταῖς πύλαις Ιερουσαλημ <sup>20</sup>καὶ ἐρεῖς πρὸς αὐτούς Ἀκούσατε λόγον κυρίου, βασιλεῖς Ιουδα καὶ πᾶσα Ιουδαία καὶ πᾶσα Ιερουσαλημ οἱ εἰσπορεύμενοι ἐν ταῖς πύλαις ταύταις, <sup>21</sup>τάδε λέγει κύριος Φυλάσσεσθε τὰς ψυχὰς ὑμῶν καὶ μὴ αἴρετε βαστάγματα ἐν τῇ ἡμέρᾳ τῶν σαββάτων καὶ μὴ ἐκπορεύεσθε ταῖς πύλαις Ιερουσαλημ <sup>22</sup>καὶ μὴ ἐκφέρετε βαστάγματα ἐξ οἰκιῶν ὑμῶν ἐν τῇ ἡμέρᾳ τῶν σαββάτων καὶ πᾶν ἔργον οὐ ποιήσετε· ἀγιάσατε τὴν ἡμέραν τῶν σαββάτων, καθὼς ἐνετειλάμην τοῖς πατράσιν ὑμῶν. καὶ οὐκ ἥκουσαν καὶ οὐκ ἔκλιναν τὸ οὖς αὐτῶν <sup>23</sup>καὶ ἐσκλήρυναν τὸν τράχηλον αὐτῶν ὑπὲρ τοὺς πατέρας αὐτῶν τοῦ μὴ ἀκοῦσαι μου καὶ τοῦ μὴ δέξασθαι παιδείαν. <sup>24</sup>καὶ ἔσται ἐὰν ἀκοῇ ἀκούσητέ μου, λέγει κύριος, τοῦ μὴ εἰσφέρειν βαστάγματα διὰ τῶν πυλῶν τῆς πόλεως ταύτης ἐν τῇ ἡμέρᾳ τῶν σαββάτων καὶ ἀγιάζειν τὴν ἡμέραν τῶν σαββάτων τοῦ μὴ ποιεῖν πᾶν ἔργον, <sup>25</sup>καὶ εἰσελεύσονται διὰ τῶν πυλῶν τῆς πόλεως ταύτης βασιλεῖς καὶ ἄρχοντες καθήμενοι ἐπὶ θρόνου Δαυΐδ καὶ ἐπιβεβηκότες ἐφ' ἄρμασιν καὶ ἵπποις αὐτῶν, αὐτοὶ καὶ οἱ ἄρχοντες αὐτῶν, ἄνδρες Ιουδα καὶ οἱ κατοικοῦντες Ιερουσαλημ, καὶ κατοικισθήσεται ἡ πόλις αὕτη εἰς τὸν αἰῶνα. <sup>26</sup>καὶ ἥξουσιν ἐκ τῶν πόλεων Ιουδα καὶ κυκλόθεν Ιερουσαλημ καὶ ἐκ γῆς Βενιαμιν καὶ ἐκ τῆς πεδινῆς καὶ ἐκ τοῦ ὄρους καὶ ἐκ τῆς πρὸς νότον φέροντες ὀλοκαυτώματα καὶ θυσίαν καὶ θυμιάματα καὶ μαναα καὶ λίβανον, φέροντες αἴνεσιν εἰς οἶκον κυρίου. <sup>27</sup>καὶ ἔσται ἐὰν μὴ εἰσακούσητέ μου τοῦ ἀγιάζειν τὴν ἡμέραν τῶν σαββάτων τοῦ μὴ αἴρειν βαστάγματα καὶ μὴ εἰσπορεύεσθαι ταῖς πύλαις Ιερουσαλημ ἐν τῇ ἡμέρᾳ τῶν σαββάτων, καὶ ἀνάψω πῦρ ἐν ταῖς πύλαις αὐτῆς, καὶ καταφάγεται ἄμφοδα Ιερουσαλημ καὶ οὐ σβεσθήσεται.

**18** Ὁ λόγος ὁ γενόμενος παρὰ κυρίου πρὸς Ιερεμιαν λέγων <sup>2</sup>Ανάστηθι καὶ κατάβηθι εἰς οἶκον τοῦ κεραμέως, καὶ ἐκεῖ ἀκούσῃ τοὺς λόγους μου. <sup>3</sup>καὶ κατέβην εἰς τὸν οἶκον τοῦ κεραμέως, καὶ ἴδοὺ αὐτὸς ἐποίει ἔργον ἐπὶ τῶν λίθων. <sup>4</sup>καὶ διέπεσεν τὸ ἀγγεῖον, ὃ αὐτὸς ἐποίει, ἐν ταῖς χερσὶν αὐτοῦ, καὶ πάλιν αὐτὸς ἐποίησεν αὐτὸς ἀγγεῖον ἔτερον, καθὼς ἤρεσεν ἐνώπιον αὐτοῦ τοῦ ποιῆσαι. <sup>5</sup>καὶ ἐγένετο λόγος κυρίου πρὸς λέγων <sup>6</sup>Εἰ καθὼς ὁ κεραμεὺς οὗτος οὐ δυνήσομαι τοῦ ποιῆσαι ὑμᾶς, οἶκος Ισραὴλ; ἴδού ὡς ὁ πηλὸς τοῦ κεραμέως ὑμεῖς ἔστε ἐν ταῖς χερσὶν μου. <sup>7</sup>πέρας λαλήσω ἐπὶ ἔθνος ἥ ἐπὶ βασιλείαν τοῦ ἔξαραι αὐτοὺς καὶ τοῦ ἀπολλύειν, <sup>8</sup>καὶ ἐπιστραφῆ τὸ ἔθνος ἐκεῖνο ἀπὸ πάντων τῶν

κακῶν αὐτῶν, καὶ μετανοήσω περὶ τῶν κακῶν, ὃν ἐλογισάμην τοῦ ποιῆσαι αὐτοῖς. <sup>9</sup>καὶ πέρας λαλήσω ἐπὶ ἔθνος καὶ ἐπὶ βασιλείαν τοῦ ἀνοικοδομεῖσθαι καὶ τοῦ καταφυτεύεσθαι, <sup>10</sup>καὶ ποιήσωσιν τὰ πονηρὰ ἐναντίον μου τοῦ μὴ ἀκούειν τῆς φωνῆς μου, καὶ μετανοήσω περὶ τῶν ἀγαθῶν, ὃν ἐλάλησα τοῦ ποιῆσαι αὐτοῖς. <sup>11</sup>καὶ νῦν εἰπὸν πρὸς ἄνδρας Ιουδα καὶ πρὸς τοὺς κατοικοῦντας Ιερουσαλημ Ἰδοὺ ἐγὼ πλάσσω ἐφ' ὑμᾶς κακὰ καὶ λογίζομαι ἐφ' ὑμᾶς λογισμόν· ἀποστραφήτω δὴ ἔκαστος ἀπὸ ὁδοῦ αὐτοῦ τῆς πονηρᾶς, καὶ καλλίονα ποιήσετε τὰ ἐπιτηδεύματα ὑμῶν. <sup>12</sup>καὶ εἴπαν Ἀνδριούμεθα, ὅτι ὅπιστα τῶν ἀποστροφῶν ἡμῶν πορευσόμεθα καὶ ἔκαστος τὰ ἀρεστὰ τῆς καρδίας αὐτοῦ τῆς πονηρᾶς ποιήσομεν. <sup>13</sup>διὰ τοῦτο τάδε λέγει κύριος Ἐρωτήσατε δὴ ἐν ἔθνεσιν Τίς ἥκουσεν τοιαῦτα φρικτά, ἢ ἐποίησεν σφόδρα παρθένος Ισραὴλ; <sup>14</sup>μὴ ἐκλείψουσιν ἀπὸ πέτρας μαστοὶ ἡ χιῶν ἀπὸ τοῦ Λιβάνου; μὴ ἐκκλινεῖ ὕδωρ βιαίως ἀνέμῳ φερόμενον; <sup>15</sup>ὅτι ἐπελάθοντό μου ὁ λαός μου, εἰς κενὸν ἐθυμίασαν· καὶ ἀσθενήσουσιν ἐν ταῖς ὁδοῖς αὐτῶν σχοίνους αἰώνιους τοῦ ἐπιβῆναι τρίβους οὐκ ἔχοντας ὁδὸν εἰς πορείαν <sup>16</sup>τοῦ τάξαι τὴν γῆν αὐτῶν εἰς ἀφανισμὸν καὶ σύριγμα αἰώνιον· πάντες οἱ διαπορευόμενοι δι’ αὐτῆς ἐκστήσονται καὶ κινήσουσιν τὴν κεφαλὴν αὐτῶν. <sup>17</sup>ώς ἄνεμον καύσωνα διασπερῶ αὐτοὺς κατὰ πρόσωπον ἐχθρῶν αὐτῶν, δείξω αὐτοῖς ἡμέραν ἀπωλείας αὐτῶν.

<sup>18</sup>Καὶ εἴπαν Δεῦτε λογισώμεθα ἐπὶ Ιερεμιαν λογισμόν, ὅτι οὐκ ἀπολεῖται νόμος ἀπὸ ιερέως καὶ βουλὴ ἀπὸ συνετοῦ καὶ λόγος ἀπὸ προφήτου· δεῦτε καὶ πατάξωμεν αὐτὸν ἐν γλώσσῃ καὶ ἀκουσόμεθα πάντας τοὺς λόγους αὐτοῦ. — <sup>19</sup>εἰσάκουσόν μου, κύριε, καὶ εἰσάκουσον τῆς φωνῆς τοῦ δικαιώματός μου. <sup>20</sup>εὶς ἀνταποδίδοται ἀντὶ ἀγαθῶν κακά; ὅτι συνελάλησαν ρήματα κατὰ τῆς ψυχῆς μου καὶ τὴν κόλασιν αὐτῶν ἔχρυψάν μοι· μνήσθητι ἑστηκότος μου κατὰ πρόσωπόν σου τοῦ λαλῆσαι ὑπὲρ αὐτῶν ἀγαθὰ τοῦ ἀποστρέψαι τὸν θυμόν σου ἀπ’ αὐτῶν. <sup>21</sup>διὰ τοῦτο δὸς τοὺς υἱοὺς αὐτῶν εἰς λιμὸν καὶ ἄθροιστον αὐτοὺς εἰς χεῖρας μαχαίρας· γενέσθωσαν αἱ γυναῖκες αὐτῶν ἄτεκνοι καὶ χῆραι, καὶ οἱ ἄνδρες αὐτῶν γενέσθωσαν ἀνηρημένοι θανάτῳ καὶ οἱ νεανίσκοι αὐτῶν πεπτωκότες μαχαίρᾳ ἐν πολέμῳ. <sup>22</sup>γενηθήτω κραυγὴ ἐν ταῖς οἰκίαις αὐτῶν, ἐπάξεις ἐπ’ αὐτοὺς ληστὰς ἄφνω, ὅτι ἐνεχείρησαν λόγον εἰς σύλλημψίν μου καὶ παγίδας ἔχρυψαν ἐπ’ ἐμέ. <sup>23</sup>καὶ σύ, κύριε, ἔγνως ἄπασαν τὴν βουλὴν αὐτῶν ἐπ’ ἐμὲ εἰς θάνατον· μὴ ἀθωώσῃς τὰς ἀδικίας αὐτῶν, καὶ τὰς ἀμαρτίας αὐτῶν ἀπὸ προσώπου σου μὴ ἐξαλείψῃς· γενέσθω ἡ ἀσθένεια αὐτῶν ἐναντίον σου, ἐν καιρῷ θυμοῦ σου ποίησον ἐν αὐτοῖς.

**19** <sup>1</sup>Τότε εἶπεν κύριος πρός με Βάδισον καὶ κτῆσαι βῖκον πεπλασμένον ὀστράκινον καὶ ἀξεῖς ἀπὸ τῶν πρεσβυτέρων τοῦ λαοῦ καὶ ἀπὸ τῶν πρεσβυτέρων τῶν ιερέων <sup>2</sup>καὶ ἐξελεύσῃ εἰς τὸ πολυανδρεῖον οὐάν τῶν τέκνων αὐτῶν, <sup>3</sup>ἐστιν ἐπὶ τῶν προθύρων πύλης τῆς χαροῦθι, καὶ ἀνάγνωθι ἐκεῖ πάντας τοὺς λόγους, οὓς ἀν λαλήσω πρὸς σέ, <sup>3</sup>καὶ ἐρεῖς αὐτοῖς Ἀκούσατε τὸν λόγον κυρίου, βασιλεῖς Ιουδα καὶ ἄνδρες Ιουδα καὶ οἱ κατοικοῦντες Ιερουσαλημ καὶ οἱ εἰσπορευόμενοι ἐν ταῖς πύλαις ταύταις Τάδε λέγει κύριος ὁ θεὸς Ισραὴλ Ἰδοὺ ἐγὼ ἐπάγω ἐπὶ τὸν τόπον τοῦτον κακὰ ὥστε παντὸς ἀκούοντος αὐτὰ ἡχήσει ἀμφότερα τὰ ὥτα αὐτοῦ <sup>4</sup>ἀνθ’ ὃν ἐγκατέλιπόν με καὶ ἀπηλλοτρίωσαν τὸν τόπον τοῦτον καὶ ἐθυμίασαν ἐν αὐτῷ θεοῖς ἀλλοτρίοις, οἵς οὐκ ἥδεισαν αὐτοὶ καὶ οἱ πατέρες αὐτῶν, καὶ οἱ βασιλεῖς

Ιουδα ἔπλησαν τὸν τόπον τοῦτον αἰμάτων ἀθώων <sup>5</sup>καὶ ὡκοδόμησαν ὑψηλὰ τῇ Βααλ τοῦ κατακαίειν τοὺς υἱοὺς αὐτῶν ἐν πυρί, ἢ οὐκ ἐνετειλάμην οὐδὲ ἐλάλησα οὐδὲ διενοήθην ἐν τῇ καρδίᾳ μου. <sup>6</sup>διὰ τοῦτο ἴδού ἡμέραι ἔρχονται, λέγει κύριος, καὶ οὐ κληθήσεται τῷ τόπῳ τούτῳ ἔτι Διάπτωσις καὶ Πολυανδρεῖον υἱοῦ Εννομ, ἀλλ' ἡ Πολυανδρεῖον τῆς σφαγῆς. <sup>7</sup>καὶ σφάξω τὴν βουλὴν Ιουδα καὶ τὴν βουλὴν Ιερουσαλημ ἐν τῷ τόπῳ τούτῳ καὶ καταβαλῶ αὐτοὺς ἐν μαχαίρᾳ ἐναντίον τῶν ἔχθρῶν αὐτῶν καὶ ἐν χερσὶν τῶν ζητούντων τὰς ψυχὰς αὐτῶν καὶ δῶσω τοὺς νεκροὺς αὐτῶν εἰς βρῶσιν τοῖς πετεινοῖς τοῦ οὐρανοῦ καὶ τοῖς θηρίοις τῆς γῆς. <sup>8</sup>καὶ τάξω τὴν πόλιν ταύτην εἰς ἀφανισμὸν καὶ εἰς συριγμόν· πᾶς ὁ παραπορευόμενος ἐπ' αὐτῆς σκυθρωπάσει καὶ συριεῖ ὑπὲρ πάσης τῆς πληγῆς αὐτῆς. <sup>9</sup>καὶ ἔδονται τὰς σάρκας τῶν υἱῶν αὐτῶν καὶ τὰς σάρκας τῶν θυγατέρων αὐτῶν, καὶ ἔκαστος τὰς σάρκας τοῦ πλησίου αὐτοῦ ἔδονται ἐν τῇ περιοχῇ καὶ ἐν τῇ πολιορκίᾳ, ἡ πολιορκήσουσιν αὐτοὺς οἱ ἔχθροι αὐτῶν. <sup>10</sup>καὶ συντρίψεις τὸν βῖκον κατ' ὀφθαλμοὺς τῶν ἀνδρῶν τῶν ἐκπορευομένων μετὰ σοῦ <sup>11</sup>καὶ ἔρεις Τάδε λέγει κύριος Οὔτως συντρίψω τὸν λαὸν τοῦτον καὶ τὴν πόλιν ταύτην, καθὼς συντρίβεται ἄγγος ὁστράκινον, ὃ οὐ δυνήσεται ἰαθῆναι ἔτι. <sup>12</sup>Οὕτως ποιήσω, λέγει κύριος, τῷ τόπῳ τούτῳ καὶ τοῖς κατοικοῦσιν ἐν αὐτῷ τοῦ δοθῆναι τὴν πόλιν ταύτην ὡς τὴν διαπίπτουσαν. <sup>13</sup>καὶ οἱ οἴκοι Ιερουσαλημ καὶ οἱ οἴκοι βασιλέων Ιουδα ἔσονται καθὼς ὁ τόπος ὁ διαπίπτων τῶν ἀκαθαρσιῶν ἐν πάσαις ταῖς οἰκίαις, ἐν αἷς ἔθυμίασαν ἐπὶ τῶν δωμάτων αὐτῶν πάσῃ τῇ στρατιᾷ τοῦ οὐρανοῦ καὶ ἔσπεισαν σπονδὰς θεοῖς ἀλλοτρίοις. — <sup>14</sup>καὶ ἥλθεν Ιερεμίας ἀπὸ τῆς διαπτώσεως, οὗ ἀπέστειλεν αὐτὸν κύριος ἐκεῖ τοῦ προφητεῦσαι, καὶ ἔστη ἐν τῇ αὐλῇ οἴκου κυρίου καὶ εἶπε πρὸς πάντα τὸν λαόν <sup>15</sup>Τάδε λέγει κύριος Ἰδού ἐγὼ ἐπάγω ἐπὶ τὴν πόλιν ταύτην καὶ ἐπὶ πάσας τὰς πόλεις αὐτῆς καὶ ἐπὶ τὰς κώμας αὐτῆς ἅπαντα τὰ κακά, ἢ ἐλάλησα ἐπ' αὐτήν, ὅτι ἐσκλήρυναν τὸν τράχηλον αὐτῶν τοῦ μὴ εἰσακούειν τῶν λόγων μου.

20 <sup>1</sup>Καὶ ἤκουσεν Πασχωρ υἱὸς Εμμηρ ὁ ἵερεύς, καὶ οὗτος ἦν καθεσταμένος ἡγούμενος οἴκου κυρίου, τοῦ Ιερεμίου προφητεύοντος τοὺς λόγους τούτους. <sup>2</sup>καὶ ἐπάταξεν αὐτὸν καὶ ἐνέβαλεν αὐτὸν εἰς τὸν καταρράκτην, ὃς ἦν ἐν πύλῃ οἴκου ἀποτεταγμένου τοῦ ὑπερφόου, ὃς ἦν ἐν οἴκῳ κυρίου. <sup>3</sup>καὶ ἐξήγαγεν Πασχωρ τὸν Ιερεμίαν ἐκ τοῦ καταρράκτου, καὶ εἶπεν αὐτῷ Ιερεμίας Ούχι Πασχωρ ἐκάλεσεν κύριος τὸ ὄνομά σου, ἀλλ' ἡ Μέτοικον. <sup>4</sup>διότι τάδε λέγει κύριος Ἰδού ἐγὼ δίδωμί σε εἰς μετοικίαν σὺν πᾶσι τοῖς φίλοις σου, καὶ πεσοῦνται ἐν μαχαίρᾳ ἔχθρῶν αὐτῶν, καὶ οἱ ὀφθαλμοί σου ὅψονται, καὶ σὲ καὶ πάντα Ιουδαν δώσω εἰς χεῖρας βασιλέως Βαβυλῶνος, καὶ μετοικιοῦσιν αὐτοὺς καὶ κατακόψουσιν αὐτοὺς ἐν μαχαίραις. <sup>5</sup>καὶ δώσω τὴν πᾶσαν ἴσχυν τῆς πόλεως ταύτης καὶ πάντας τοὺς πόνους αὐτῆς καὶ πάντας τοὺς θησαυροὺς τοῦ βασιλέως Ιουδα εἰς χεῖρας ἔχθρῶν αὐτοῦ, καὶ ἀξουσιν αὐτοὺς εἰς Βαβυλῶνα. <sup>6</sup>καὶ σὺ καὶ πάντες οἱ κατοικοῦντες ἐν τῷ οἴκῳ σου πορεύσεσθε ἐν αἰχμαλωσίᾳ, καὶ ἐν Βαβυλῶνι ἀποθανῇς καὶ ἐκεῖ ταφήσῃ, σὺ καὶ πάντες οἱ φίλοι σου, οἵς ἐπροφήτευσας αὐτοῖς ψευδῆ.

<sup>7</sup> Ηπάτησάς με, κύριε, καὶ ἡπατήθην, ἐκράτησας καὶ ἡδυνάσθης· ἐγενόμην εἰς γέλωτα, πᾶσαν ἡμέραν διετέλεσα μυκτηρίζόμενος· <sup>8</sup>ὅτι πικρῷ λόγῳ μου γελάσομαι, ἀθεσίαν καὶ ταλαιπωρίαν ἐπικαλέσομαι, ὅτι ἐγενήθη λόγος κυρίου εἰς ὄνειδισμὸν ἐμοὶ καὶ εἰς χλευασμὸν πᾶσαν ἡμέραν μου. <sup>9</sup>καὶ εἴπα Οὐ μὴ ὄνομάσω τὸ ὄνομα κυρίου καὶ οὐ μὴ λαλήσω ἔτι ἐπὶ τῷ ὄνόματι αὐτοῦ· καὶ ἐγένετο ὡς πῦρ καιόμενον φλέγον ἐν τοῖς ὁστέοις μου, καὶ παρεῖμαι πάντοθεν καὶ οὐ δύναμαι φέρειν. <sup>10</sup>ὅτι ἥκουσα ψόγον πολλῶν συναθροιζόμενων κυκλόθεν Ἐπισύστητε καὶ ἐπισυστῶμεν αὐτῷ, πάντες ἄνδρες φίλοι αὐτοῦ· τηρήσατε τὴν ἐπίνοιαν αὐτοῦ, εἰ ἀπατηθήσεται καὶ δυνησόμεθα αὐτῷ καὶ λημψόμεθα τὴν ἐκδίκησιν ἡμῶν ἐξ αὐτοῦ. <sup>11</sup>καὶ κύριος μετ' ἐμοῦ καθὼς μαχητὴς ἰσχύων· διὰ τοῦτο ἐδίωξαν καὶ νοῆσαι οὐκ ἡδύναντο· ἥσχύνθησαν σφόδρα, ὅτι οὐκ ἐνόησαν ἀτιμίας αὐτῶν, αἱ δι’ αἰῶνος οὐκ ἐπιλησθήσονται. <sup>12</sup>κύριε δοκιμάζων δίκαια συνίων νεφροὺς καὶ καρδίας, ἴδοιμι τὴν παρὰ σου ἐκδίκησιν ἐν αὐτοῖς, ὅτι πρὸς σὲ ἀπεκάλυψα τὰ ἀπολογήματά μου. — <sup>13</sup>Ἄσατε τῷ κυρίῳ, αἰνέσατε αὐτῷ, ὅτι ἐξείλατο ψυχὴν πένητος ἐκ χειρὸς πονηρευομένων. — <sup>14</sup>Ἐπικατάρατος ἡ ἡμέρα, ἐν ᾧ ἐτέχθην ἐν αὐτῇ· ἡ ἡμέρα, ἐν ᾧ ἔτεκέν με ἡ μήτηρ μου, μὴ ἔστω ἐπευκτή. <sup>15</sup>Ἐπικατάρατος ὁ ἄνθρωπος ὁ εὐαγγελισάμενος τῷ πατρὶ μου λέγων Ἐτέχθη σοι ἄρσεν, εὐφραινόμενος. <sup>16</sup>Ἐστω ὁ ἄνθρωπος ἐκεῖνος ὃς αἱ πόλεις, ἀς κατέστρεψεν κύριος ἐν θυμῷ καὶ οὐ μετεμελήθη, ἀκουσάτω κραυγῆς τὸ πρωὶ καὶ ἀλαλαγμοῦ μεσημβρίας, <sup>17</sup>ὅτι οὐκ ἀπέκτεινέν με ἐν μήτρᾳ μητρὸς καὶ ἐγένετό μοι ἡ μήτηρ μου τάφος μου καὶ ἡ μήτρα συλλήμψεως αἰωνίας. <sup>18</sup>Ἴνα τί τοῦτο ἐξῆλθον ἐκ μήτρας τοῦ βλέπειν κόπους καὶ πόνους, καὶ διετέλεσαν ἐν αἰσχύνῃ αἱ ἡμέραι μου;

**21** <sup>1</sup>Ο λόγος ὁ γενόμενος παρὰ κυρίου πρὸς Ιερεμιαν, ὅτε ἀπέστειλεν πρὸς αὐτὸν ὁ βασιλεὺς Σεδεκιας τὸν Πασχωρ νίὸν Μελχιου καὶ Σοφονιαν νίὸν Μαασαιου τὸν ιερέα λέγων <sup>2</sup>Ἐπερώτησον περὶ ἡμῶν τὸν κύριον, ὅτι βασιλεὺς Βαβυλῶνος ἐφέστηκεν ἐφ' ἡμᾶς, εἰ ποιήσει κύριος κατὰ πάντα τὰ θαυμάσια αὐτὸν, καὶ ἀπελεύσεται ἀφ' ἡμῶν. <sup>3</sup>καὶ εἴπεν πρὸς αὐτοὺς Ιερεμιας Ούτως ἐρεῖτε πρὸς Σεδεκιαν βασιλέα Ιουδα <sup>4</sup>Τάδε λέγει κύριος Ἰδοὺ ἐγὼ μεταστρέφω τὰ ὅπλα τὰ πολεμικά, ἐν οἷς ὑμεῖς πολεμεῖτε ἐν αὐτοῖς πρὸς τοὺς Χαλδαίους τοὺς συγκεκλειότας ὑμᾶς ἔξωθεν τοῦ τείχους, εἰς τὸ μέσον τῆς πόλεως ταύτης <sup>5</sup>καὶ πολεμήσω ἐγὼ ὑμᾶς ἐν χειρὶ ἐκτεταμένη καὶ ἐν βραχίονι κραταιῶ μετὰ θυμοῦ καὶ ὀργῆς καὶ παροργισμοῦ μεγάλου <sup>6</sup>καὶ πατάξω πάντας τοὺς κατοικοῦντας ἐν τῇ πόλει ταύτῃ, τοὺς ἀνθρώπους καὶ τὰ κτήνη, ἐν θανάτῳ μεγάλῳ, καὶ ἀποθανοῦνται. <sup>7</sup>καὶ μετὰ ταῦτα — οὕτως λέγει κύριος — δῶσω τὸν Σεδεκιαν βασιλέα Ιουδα καὶ τοὺς παῖδας αὐτοῦ καὶ τὸν λαὸν τὸν καταλειφθέντα ἐν τῇ πόλει ταύτῃ ἀπὸ τοῦ θανάτου καὶ ἀπὸ τοῦ λιμοῦ καὶ ἀπὸ τῆς μαχαίρας εἰς χεῖρας ἐχθρῶν αὐτῶν τῶν ζητούντων τὰς ψυχὰς αὐτῶν, καὶ κατακόψουσιν αὐτοὺς ἐν στόματι μαχαίρας· οὐ φείσομαι ἐπ' αὐτοῖς καὶ οὐ μὴ οἰκτιρήσω αὐτούς. <sup>8</sup>καὶ πρὸς τὸν λαὸν τοῦτον ἐρεῖς Τάδε λέγει κύριος Ἰδοὺ ἐγὼ δέδωκα πρὸ προσώπου ὑμῶν τὴν ὁδὸν τῆς ζωῆς καὶ τὴν ὁδὸν τοῦ θανάτου. <sup>9</sup>ο καθήμενος ἐν τῇ πόλει ταύτῃ ἀποθανεῖται ἐν μαχαίρᾳ καὶ ἐν λιμῷ, καὶ ὁ ἐκπορευόμενος προσχωρῆσαι πρὸς τοὺς Χαλδαίους τοὺς συγκεκλειότας ὑμᾶς ζήσεται, καὶ ἔσται ἡ ψυχὴ αὐτοῦ εἰς

σκῦλα, καὶ ζήσεται.<sup>10</sup> διότι ἐστήρικα τὸ πρόσωπόν μου ἐπὶ τὴν πόλιν ταύτην εἰς κακὰ καὶ οὐκ εἰς ἀγαθά· εἰς χεῖρας βασιλέως Βαβυλῶνος παραδοθήσεται, καὶ κατακαύσει αὐτὴν ἐν πυρί. — <sup>11</sup> ὁ οἶκος βασιλέως Ιουδα, ἀκούσατε λόγον κυρίου. <sup>12</sup> οἶκος Δαυιδ, τάδε λέγει κύριος Κρίνατε τὸ πρωὶ κρίμα καὶ κατευθύνατε καὶ ἔξέλεσθε διηρπασμένον ἐκ χειρὸς ἀδικοῦντος αὐτὸν, ὅπως μὴ ἀναφθῇ ὡς πῦρ ἡ ὄργη μου καὶ καυθήσεται, καὶ οὐκ ἔσται ὁ σβέσων. <sup>13</sup> ἴδού ἐγὼ πρὸς σὲ τὸν κατοικοῦντα τὴν κοιλάδα Σορ τὴν πεδινὴν τοὺς λέγοντας Τίς πτοήσει ἡμᾶς; ἢ τίς εἰσελεύσεται πρὸς τὸ κατοικητήριον ἡμῶν; <sup>14</sup> καὶ ἀνάψω πῦρ ἐν τῷ δρυμῷ αὐτῆς, καὶ ἔδεται πάντα τὰ κύκλωα αὐτῆς.

**22** <sup>1</sup> Τάδε λέγει κύριος Πορεύου καὶ κατάβηθι εἰς τὸν οἶκον τοῦ βασιλέως Ιουδα καὶ λαλήσεις ἐκεῖ τὸν λόγον τοῦτον <sup>2</sup> καὶ ἐρεῖς "Ακουε λόγον κυρίου, βασιλεῦ Ιουδα ὁ καθήμενος ἐπὶ θρόνου Δαυιδ, σὺ καὶ ὁ οἶκός σου καὶ ὁ λαός σου καὶ οἱ εἰσπορευόμενοι ταῖς πύλαις ταύταις <sup>3</sup> Τάδε λέγει κύριος Ποιεῖτε κρίσιν καὶ δικαιοσύνην καὶ ἔξαιρεῖσθε διηρπασμένον ἐκ χειρὸς ἀδικοῦντος αὐτὸν καὶ προσήλυτον καὶ ὄρφανὸν καὶ χήραν μὴ καταδυναστεύετε καὶ μὴ ἀσεβεῖτε καὶ αἷμα ἀθῷον μὴ ἐκχέητε ἐν τῷ τόπῳ τούτῳ. <sup>4</sup> διότι ἐὰν ποιοῦντες ποιήσητε τὸν λόγον τοῦτον, καὶ εἰσελεύσονται ἐν ταῖς πύλαις τοῦ οἴκου τούτου βασιλεῖς καθήμενοι ἐπὶ θρόνου Δαυιδ καὶ ἐπιβεβηκότες ἐφ' ἀρμάτων καὶ ἵππων, αὐτοὶ καὶ οἱ παῖδες αὐτῶν καὶ ὁ λαός αὐτῶν. <sup>5</sup> ἐὰν δὲ μὴ ποιήσητε τοὺς λόγους τούτους, κατ' ἔμαυτοῦ ἄμοσα, λέγει κύριος, ὅτι εἰς ἑρήμωσιν ἔσται ὁ οἶκος οὗτος. <sup>6</sup> Οὕτι τάδε λέγει κύριος κατὰ τοῦ οἴκου βασιλέως Ιουδα Γαλααδ σύ μοι, ἀρχὴ τοῦ Λιβάνου. ἐὰν μὴ θῶ σε εἰς ἑρημον, πόλεις μὴ κατοικηθησομένας. <sup>7</sup> καὶ ἐπάξω ἐπὶ σὲ ἀνδρα δλεθρεύοντα καὶ τὸν πέλεκυν αὐτοῦ, καὶ ἐκκόψουσιν τὰς ἐκλεκτὰς κέδρους σου καὶ ἐμβαλοῦσιν εἰς τὸ πῦρ. <sup>8</sup> καὶ διελεύσονται ἔθνη διὰ τῆς πόλεως ταύτης καὶ ἐροῦσιν ἔκαστος πρὸς τὸν πλησίον αὐτοῦ Διὰ τί ἐποίησεν κύριος οὕτως τῇ πόλει τῇ μεγάλῃ ταύτῃ; <sup>9</sup> καὶ ἐροῦσιν Ἀνθ' ὧν ἐγκατέλιπον τὴν διαθήκην κυρίου θεοῦ αὐτῶν καὶ προσεκύνησαν θεοῖς ἀλλοτρίοις καὶ ἐδούλευσαν αὐτοῖς.

<sup>10</sup> Μὴ κλαίετε τὸν τεθνηκότα μηδὲ θρηνεῖτε αὐτόν· κλαύσατε κλαυθμῷ τὸν ἐκπορευόμενον, ὅτι οὐκ ἐπιστρέψει ἔτι καὶ οὐ μὴ ἵδῃ τὴν γῆν πατρίδος αὐτοῦ. <sup>11</sup> διότι τάδε λέγει κύριος ἐπὶ Σελλημ νίὸν Ιωσια τὸν βασιλεύοντα ἀντὶ Ιωσια τοῦ πατρὸς αὐτοῦ, ὃς ἐξῆλθεν ἐκ τοῦ τόπου τούτου Οὐκ ἀναστρέψει ἐκεῖ οὐκέτι, <sup>12</sup> ἀλλ' ἡ ἐν τῷ τόπῳ, οὗ μετώκισα αὐτόν, ἐκεῖ ἀποθανεῖται καὶ τὴν γῆν ταύτην οὐκ ὅψεται ἔτι.

<sup>13</sup> Ω ὁ οἶκοδομῶν οἰκίαν αὐτοῦ οὐ μετὰ δικαιοσύνης καὶ τὰ ὑπερῷα αὐτοῦ οὐκ ἐν κρίματι, παρὰ τῷ πλησίον αὐτοῦ ἐργάται δωρεὰν καὶ τὸν μισθὸν αὐτοῦ οὐ μὴ ἀποδώσει αὐτῷ. <sup>14</sup> ὥκοδόμησας σεαυτῷ οἶκον σύμμετρον, ὑπερῷα ῥιπιστὰ διεσταλμένα θυρίσιν καὶ ἔξυλωμένα ἐν κέδρῳ καὶ κεχρισμένα ἐν μίλτῳ. <sup>15</sup> μὴ βασιλεύσεις, ὅτι σὺ παροξύνῃ ἐν Αχαΐ τῷ πατρὶ σου; οὐ φάγονται καὶ οὐ πίονται· βέλτιον ἦν σε ποιεῖν κρίμα καὶ δικαιοσύνην καλήν. <sup>16</sup> οὐκ ἔγνωσαν, οὐκ ἔκριναν κρίσιν ταπεινῷ οὐδὲ κρίσιν πένητος· οὐ τοῦτό ἔστιν τὸ μὴ γνῶναι σε ἐμέ; λέγει κύριος. <sup>17</sup> ἴδού οὐκ εἰσιν οἱ ὀφθαλμοί σου οὐδὲ ἡ καρδία σου καλή, ἀλλ' εἰς τὴν πλεονεξίαν σου καὶ εἰς τὸ αἷμα τὸ ἀθῷον τοῦ

έκχέειν αύτὸν καὶ εἰς ἀδίκημα καὶ εἰς φόνον τοῦ ποιεῖν. <sup>18</sup>διὰ τοῦτο τάδε λέγει κύριος ἐπὶ Ιωακιμ υἱὸν Ιωσια βασιλέα Ιουδα Οὐαὶ ἐπὶ τὸν ἄνδρα τοῦτον· οὐ μὴ κόψωνται αὐτὸν <sup>9</sup>Ω ἀδελφέ, οὐδὲ μὴ κλαύσονται αὐτὸν Οἵμμοι κύριε. <sup>19</sup>ταφὴν ὅνου ταφήσεται, συμψησθεὶς ριφήσεται ἐπέκεινα τῆς πύλης Ιερουσαλημ.

<sup>20</sup>Ανάβηθι εἰς τὸν Λίβανον καὶ κέκραξον καὶ εἰς τὴν Βασαν δὸς τὴν φωνὴν σου καὶ βόησον εἰς τὸ πέραν τῆς θαλάσσης, ὅτι συνετρίβησαν πάντες οἱ ἔρασταί σου. <sup>21</sup>ἔλαλησα πρὸς σὲ ἐν τῇ παραπτώσει σου, καὶ εἶπας Οὐκ ἀκούσομαι· αὕτη ἡ ὁδός σου ἐκ νεότητός σου, οὐκ ἥκουσας τῆς φωνῆς μου.

<sup>22</sup>πάντας τοὺς ποιμένας σου ποιμανεῖ ἄνεμος, καὶ οἱ ἔρασταί σου ἐν αἰχμαλωσίᾳ ἔξελεύσονται· ὅτι τότε αἰσχυνθήσῃ καὶ ἀτιμωθήσῃ ἀπὸ πάντων τῶν φιλούντων σε. <sup>23</sup>κατοικοῦσα ἐν τῷ Λιβάνῳ ἐννοσσεύουσα ἐν ταῖς κέδροις, καταστενάξεις ἐν τῷ ἐλθεῖν σοι ὡδῖνας ὡς τικτούσης. <sup>24</sup>ζῶ ἐγώ, λέγει κύριος, ἐὰν γενόμενος γένηται Ιεχονιας υἱὸς Ιωακιμ βασιλεὺς Ιουδα ἀποσφράγισμα ἐπὶ τῆς χειρὸς τῆς δεξιᾶς μου, ἐκεῖθεν ἐκσπάσω σε <sup>25</sup>καὶ παραδώσω σε εἰς χεῖρας τῶν ζητούντων τὴν ψυχήν σου, ὃν σὺ εὐλαβῆ ἀπὸ προσώπου αὐτῶν, εἰς χεῖρας τῶν Χαλδαίων. <sup>26</sup>καὶ ἀπορρίψω σὲ καὶ τὴν μητέρα σου τὴν τεκοῦσάν σε εἰς γῆν, οὐκ ἐτέχθης ἐκεῖ, καὶ ἐκεῖ ἀποθανεῖσθε. <sup>27</sup>εἰς δὲ τὴν γῆν, ἣν αὐτοὶ εὔχονται ταῖς ψυχαῖς αὐτῶν, οὐ μὴ ἀποστρέψωσιν. <sup>28</sup>ἡ τιμώθη Ιεχονιας ὡς σκεῦος, οὐκ ἔστιν χρεία αὐτοῦ, ὅτι ἔξερρίφη καὶ ἔξεβλήθη εἰς γῆν, ἣν οὐκ ἤδει. <sup>29</sup>γῆ γῆ, ἄκουε λόγον κυρίου <sup>30</sup>Γράψον τὸν ἄνδρα τοῦτον ἐκκήρυκτον ἄνθρωπον, ὅτι οὐ μὴ αὐξηθῇ ἐκ τοῦ σπέρματος αὐτοῦ ἀνὴρ καθήμενος ἐπὶ θρόνου Δαυιδ ἄρχων ἔτι ἐν τῷ Ιουδα.

**23** <sup>1</sup>Ω οἱ ποιμένες οἱ διασκορπίζοντες καὶ ἀπολλύοντες τὰ πρόβατα τῆς νομῆς μου. <sup>2</sup>διὰ τοῦτο τάδε λέγει κύριος ἐπὶ τοὺς ποιμαίνοντας τὸν λαόν μου Ὦμεῖς διεσκορπίσατε τὰ πρόβατά μου καὶ ἔξώσατε αὐτὰ καὶ οὐκ ἐπεσκέψασθε αὐτά, ἵδοὺ ἐγὼ ἐκδικῶ ἐφ' ὑμᾶς κατὰ τὰ πονηρὰ ἐπιτηδεύματα ὑμῶν. <sup>3</sup>καὶ ἐγὼ εἰσδέξομαι τοὺς καταλοίπους τοῦ λαοῦ μου ἀπὸ πάσης τῆς γῆς, οὐκ ἔξωσα αὐτοὺς ἐκεῖ, καὶ καταστήσω αὐτοὺς εἰς τὴν νομὴν αὐτῶν, καὶ αὐξηθήσονται καὶ πληθυνθήσονται. <sup>4</sup>καὶ ἀναστήσω αὐτοῖς ποιμένας, οἱ ποιμανοῦσιν αὐτούς, καὶ οὐ φοβηθήσονται ἔτι οὐδὲ πτοηθήσονται, λέγει κύριος. <sup>5</sup>Ιδοὺ ἡμέραι ἔρχονται, λέγει κύριος, καὶ ἀναστήσω τῷ Δαυιδ ἀνατολὴν δικαίαν, καὶ βασιλεύσει βασιλεὺς καὶ συνήσει καὶ ποιήσει κρίμα καὶ δικαιοσύνην ἐπὶ τῆς γῆς. <sup>6</sup>ἐν ταῖς ἡμέραις αὐτοῦ σωθήσεται Ιουδας, καὶ Ισραὴλ κατασκηνώσει πεποιθώς, καὶ τοῦτο τὸ ὄνομα αὐτοῦ, ὃ καλέσει αὐτὸν κύριος Ιωσεδεκ.

<sup>9</sup>Ἐν τοῖς προφήταις συνετρίβη ἡ καρδία μου, ἐν ἐμοὶ ἐσαλεύθη πάντα τὰ ὅστα μου, ἐγενήθην ὡς ἀνὴρ συντετριμμένος καὶ ὡς ἄνθρωπος συνεχόμενος ἀπὸ οἴνου ἀπὸ προσώπου κυρίου καὶ ἀπὸ προσώπου εὐπρεπείας δόξης αὐτοῦ. <sup>10</sup>ὅτι ἀπὸ προσώπου τούτων ἐπένθησεν ἡ γῆ, ἔξηράνθησαν αἱ νομαὶ τῆς ἐρήμου, καὶ ἐγένετο ὁ δρόμος αὐτῶν πονηρὸς καὶ ἡ ἴσχυς αὐτῶν οὐχ οὕτως. <sup>11</sup>ὅτι ιερεὺς καὶ προφήτης ἐμολύνθησαν καὶ ἐν τῷ οἴκῳ μου εἴδον πονηρίας αὐτῶν. <sup>12</sup>διὰ τοῦτο γενέσθω ἡ ὁδὸς αὐτῶν αὐτοῖς εἰς ὀλίσθημα ἐν γνόφῳ, καὶ ὑποσκελισθήσονται καὶ πεσοῦνται ἐν αὐτῇ. διότι ἐπάξω ἐπ-

αύτοὺς κακὰ ἐν ἐνιαυτῷ ἐπισκέψεως αὐτῶν, φησὶν κύριος. <sup>13</sup>καὶ ἐν τοῖς προφήταις Σαμαρείας εἶδον ἀνομήματα· ἐπροφήτευσαν διὰ τῆς Βααλ καὶ ἐπλάνησαν τὸν λαόν μου Ισραὴλ. <sup>14</sup>καὶ ἐν τοῖς προφήταις Ιερουσαλημ ἑώρακα φρικτά, μοιχωμένους καὶ πορευομένους ἐν ψεύδεσι καὶ ἀντιλαμβανομένους χειρῶν πονηρῶν τοῦ μὴ ἀποστραφῆναι ἔκαστον ἀπὸ τῆς ὁδοῦ αὐτοῦ τῆς πονηρᾶς· ἐγενήθησάν μοι πάντες ὡς Σοδομαὶ καὶ οἱ κατοικοῦντες αὐτὴν ὥσπερ Γομορρα. <sup>15</sup>διὰ τοῦτο τάδε λέγει κύριος Ἰδοὺ ἐγὼ ψωμιῶ αὐτοὺς ὁδύνην καὶ ποτιῶ αὐτοὺς ὕδωρ πικρόν, ὅτι ἀπὸ τῶν προφητῶν Ιερουσαλημ ἐξῆλθεν μολυσμὸς πάσῃ τῇ γῇ. <sup>16</sup>οὕτως λέγει κύριος παντοκράτωρ Μὴ ἀκούετε τοὺς λόγους τῶν προφητῶν, ὅτι ματαιοῦσιν ἐαυτοῖς ὄρασιν, ἀπὸ καρδίας αὐτῶν λαλοῦσιν καὶ οὐκ ἀπὸ στόματος κυρίου. <sup>17</sup>λέγουσιν τοῖς ἀπωθουμένοις τὸν λόγον κυρίου Εἰρήνη ἔσται ὑμῖν· καὶ πᾶσιν τοῖς πορευομένοις τοῖς θελήμασιν αὐτῶν, παντὶ τῷ πορευομένῳ πλάνῃ καρδίας αὐτοῦ εἴπαν Οὐχ ἥξει ἐπὶ σὲ κακά. <sup>18</sup>ὅτι τίς ἔστη ἐν ὑποστήματι κυρίου καὶ εἶδεν τὸν λόγον αὐτοῦ; τίς ἐνωτίσατο καὶ ἤκουσεν; <sup>19</sup>ἰδοὺ σεισμὸς παρὰ κυρίου καὶ ὀργὴ ἐκπορεύεται εἰς συσσεισμόν, συστρεφομένη ἐπὶ τοὺς ἀσεβεῖς ἥξει. <sup>20</sup>καὶ οὐκέτι ἀποστρέψει ὁ θυμὸς κυρίου, ἔως ἂν ποιήσῃ αὐτὸν καὶ ἔως ἂν ἀναστήσῃ αὐτὸν ἀπὸ ἐγχειρήματος καρδίας αὐτοῦ· ἐπ’ ἐσχάτου τῶν ἡμερῶν νοήσουσιν αὐτά. <sup>21</sup>οὐκ ἀπέστελλον τοὺς προφήτας, καὶ αὐτοὶ ἔτρεχον· οὐκ ἐλάλησα πρὸς αὐτούς, καὶ αὐτοὶ ἐπροφήτευον. <sup>22</sup>καὶ εἰ ἔστησαν ἐν τῇ ὑποστάσει μου καὶ εἰσήκουσαν τῶν λόγων μου, καὶ τὸν λαόν μου ἂν ἀπέστρεφον αὐτοὺς ἀπὸ τῶν πονηρῶν ἐπιτηδευμάτων αὐτῶν. <sup>23</sup>θεὸς ἐγγίζων ἐγώ εἰμι, λέγει κύριος, καὶ οὐχὶ θεὸς πόρρωθεν. <sup>24</sup>εἰ κρυβήσεται ἄνθρωπος ἐν κρυφαίοις, καὶ ἐγὼ οὐκ ὄψομαι αὐτόν; μὴ οὐχὶ τὸν οὐρανὸν καὶ τὴν γῆν ἐγὼ πληρῶ; λέγει κύριος. <sup>25</sup>ἥκουσα ἀλαλοῦσιν οἱ προφῆται, ἀπροφητεύουσιν ἐπὶ τῷ ὀνόματί μου ψευδῆ λέγοντες Ἡνυπνιασάμην ἐνύπνιον. <sup>26</sup>ἔως πότε ἔσται ἐν καρδίᾳ τῶν προφητῶν τῶν προφητεύοντων ψευδῆ καὶ ἐν τῷ προφητεύειν αὐτοὺς τὰ θελήματα καρδίας αὐτῶν; <sup>27</sup>τῶν λογιζομένων τοῦ ἐπιλαθέσθαι τοῦ νόμου μου ἐν τοῖς ἐνυπνίοις αὐτῶν, ἀδιηγοῦντο ἔκαστος τῷ πλησίον αὐτοῦ, καθάπερ ἐπελάθοντο οἱ πατέρες αὐτῶν τοῦ ὀνόματός μου ἐν τῇ Βααλ. <sup>28</sup>οἱ προφήτης, ἐν τῷ ἐνύπνιον ἐστιν, διηγησάσθω τὸ ἐνύπνιον αὐτοῦ, καὶ ἐν τῷ ὁ λόγος μου πρὸς αὐτόν, διηγησάσθω τὸν λόγον μου ἐπ’ ἀληθείας. τί τὸ ἄχυρον πρὸς τὸν σῖτον; οὕτως οἱ λόγοι μου, λέγει κύριος. <sup>29</sup>οὐχὶ οἱ λόγοι μου ὥσπερ πῦρ φλέγον, λέγει κύριος, καὶ ὡς πέλυξ κόπτων πέτραν; <sup>30</sup>διὰ τοῦτο ἰδοὺ ἐγὼ πρὸς τοὺς προφήτας, λέγει κύριος ὁ θεός, τοὺς κλέπτοντας τοὺς λόγους μου ἔκαστος παρὰ τοῦ πλησίον αὐτοῦ. <sup>31</sup>ἰδοὺ ἐγὼ πρὸς τοὺς προφήτας τοὺς ἐκβάλλοντας προφητείας γλώσσης καὶ νυστάζοντας νυσταγμὸν ἑαυτῶν. <sup>32</sup>ἰδοὺ ἐγὼ πρὸς τοὺς προφήτας τοὺς προφητεύοντας ἐνύπνια ψευδῆ καὶ διηγοῦντο αὐτὰ καὶ ἐπλάνησαν τὸν λαόν μου ἐν τοῖς ψεύδεσιν αὐτῶν καὶ ἐν τοῖς πλάνοις αὐτῶν καὶ ἐγὼ οὐκ ἀπέστειλα αὐτοὺς καὶ οὐκ ἐνετειλάμην αὐτοῖς καὶ ὠφέλειαν οὐκ ὠφελήσουσιν τὸν λαὸν τοῦτον.

<sup>33</sup>Καὶ ἐὰν ἐρωτήσωσί σε ὁ λαὸς οὗτος ἢ ἵερεὺς ἢ προφήτης λέγων Τί τὸ λῆμμα κυρίου; καὶ ἐρεῖς αὐτοῖς Ὕμεῖς ἐστε τὸ λῆμμα, καὶ ῥάξω ὑμᾶς, λέγει κύριος. <sup>34</sup>καὶ ὁ προφήτης καὶ ὁ ἵερεὺς καὶ ὁ λαός,

οἵ ἀν εἴπωσιν Λῆμμα κυρίου, καὶ ἐκδικήσω τὸν ἀνθρωπὸν ἐκεῖνον καὶ τὸν οἶκον αὐτοῦ.<sup>35</sup>ὅτι οὕτως ἔρεῖτε ἔκαστος πρὸς τὸν πλησίον αὐτοῦ καὶ ἔκαστος πρὸς τὸν ἀδελφὸν αὐτοῦ Τί ἀπεκρίθη κύριος, καὶ Τί ἐλάλησεν κύριος;<sup>36</sup>καὶ Λῆμμα κυρίου μὴ ὄνομάζετε ἔτι, ὅτι τὸ λῆμμα τῷ ἀνθρώπῳ ἔσται ὁ λόγος αὐτοῦ.<sup>37</sup>καὶ διὰ τί ἐλάλησεν κύριος ὁ θεὸς ἡμῶν;<sup>38</sup>διὰ τοῦτο τάδε λέγει κύριος ὁ θεὸς Ἀνθ' ὃν εἴπατε τὸν λόγον τοῦτον Λῆμμα κυρίου, καὶ ἀπέστειλα πρὸς ὑμᾶς λέγων Οὐκ ἔρεῖτε Λῆμμα κυρίου,<sup>39</sup>διὰ τοῦτο ἴδοὺ ἐγὼ λαμβάνω καὶ ῥάσσω ὑμᾶς καὶ τὴν πόλιν, ἣν ἔδωκα ὑμῖν καὶ τοῖς πατράσιν ὑμῶν,<sup>40</sup>καὶ δῶσω ἐφ' ὑμᾶς ὀνειδισμὸν αἰώνιον καὶ ἀτιμίαν αἰώνιον, ἣτις οὐκ ἐπιλησθήσεται.

7Διὰ τοῦτο ἴδοις ἡμέραι ἔρχονται, λέγει κύριος, καὶ οὐκ ἐροῦσιν ἔτι Ζῆ κύριος ὃς ἀνήγαγεν τὸν οἶκον Ισραὴλ ἐκ γῆς Αἰγύπτου,<sup>8</sup>ἀλλά Ζῆ κύριος ὃς συνήγαγεν ἄπαν τὸ σπέρμα Ισραὴλ ἀπὸ γῆς βορρᾶς καὶ ἀπὸ πασῶν τῶν χωρῶν, οὗ ἔξωσεν αὐτοὺς ἐκεῖ, καὶ ἀπεκατέστησεν αὐτοὺς εἰς τὴν γῆν αὐτῶν.

24<sup>1</sup>Ἐδειξέν μοι κύριος δύο καλάθους σύκων κειμένους κατὰ πρόσωπον ναοῦ κυρίου μετὰ τὸ ἀποικίσαι Ναβουχοδονοσορ βασιλέα Βαβυλῶνος τὸν Ιεχονιαν υἱὸν Ιωακιμ βασιλέα Ιουδα καὶ τοὺς ἄρχοντας καὶ τοὺς τεχνίτας καὶ τοὺς δεσμώτας καὶ τοὺς πλουσίους ἐξ Ιερουσαλημ καὶ ἦγαγεν αὐτοὺς εἰς Βαβυλῶνα.<sup>2</sup>οἱ κάλαθοι ὁ εἷς σύκων χρηστῶν σφόδρα ὡς τὰ σῦκα τὰ πρόιμα, καὶ ὁ κάλαθος ὁ ἔτερος σύκων πονηρῶν σφόδρα, ἀ οὐ βρωθήσεται ἀπὸ πονηρίας αὐτῶν.<sup>3</sup>καὶ εἴπεν κύριος πρὸς με Τί σὺ ὁρᾶς, Ιερεμία; καὶ εἴπα Σῦκα· τὰ χρηστὰ χρηστὰ λίαν, καὶ τὰ πονηρὰ πονηρὰ λίαν, ἀ οὐ βρωθήσεται ἀπὸ πονηρίας αὐτῶν.<sup>4</sup>καὶ ἐγένετο λόγος κυρίου πρὸς με λέγων<sup>5</sup>Τάδε λέγει κύριος ὁ θεὸς Ισραὴλ Ὡς τὰ σῦκα τὰ χρηστὰ ταῦτα, οὕτως ἐπιγνώσομαι τοὺς ἀποικισθέντας Ιουδα, οὓς ἔξαπέσταλκα ἐκ τοῦ τόπου τούτου εἰς γῆν Χαλδαίων εἰς ἀγαθά.<sup>6</sup>καὶ στηριῶ τοὺς ὀφθαλμούς μου ἐπ' αὐτοὺς εἰς ἀγαθὰ καὶ ἀποκαταστήσω αὐτοὺς εἰς τὴν ταύτην εἰς ἀγαθὰ καὶ ἀνοικοδομήσω αὐτοὺς καὶ οὐ μὴ καθελῶ καὶ καταφυτεύσω αὐτοὺς καὶ οὐ μὴ ἐκτίλω.<sup>7</sup>καὶ δῶσω αὐτοῖς καρδίαν τοῦ εἰδέναι αὐτοὺς ἐμὲ ὅτι ἐγώ εἰμι κύριος, καὶ ἔσονται μοι εἰς λαόν, καὶ ἐγὼ ἔσομαι αὐτοῖς εἰς θεόν, ὅτι ἐπιστραφήσονται ἐπ' ἐμὲ ἐξ ὅλης τῆς καρδίας αὐτῶν.<sup>8</sup>καὶ ὡς τὰ σῦκα τὰ πονηρά, ἀ οὐ βρωθήσεται ἀπὸ πονηρίας αὐτῶν, τάδε λέγει κύριος, οὕτως παραδώσω τὸν Σεδεκιαν βασιλέα Ιουδα καὶ τοὺς μεγιστᾶντας αὐτοῦ καὶ τὸ κατάλοιπον Ιερουσαλημ τοὺς ὑπολελειμμένους ἐν τῇ γῇ ταύτῃ καὶ τοὺς κατοικοῦντας ἐν Αἰγύπτῳ.<sup>9</sup>καὶ δῶσω αὐτοὺς εἰς διασκορπισμὸν εἰς πάσας τὰς βασιλείας τῆς γῆς, καὶ ἔσονται εἰς ὀνειδισμὸν καὶ εἰς παραβολὴν καὶ εἰς μῖσος καὶ εἰς κατάραν ἐν παντὶ τόπῳ, οὗ ἔξωσα αὐτοὺς ἐκεῖ.<sup>10</sup>καὶ ἀποστελῶ εἰς αὐτοὺς τὸν λιμὸν καὶ τὸν θάνατον καὶ τὴν μάχαιραν, ἔως ἂν ἐκλίπωσιν ἀπὸ τῆς γῆς, ἣς ἔδωκα αὐτοῖς.

25<sup>1</sup>Ο λόγος ὁ γενόμενος πρὸς Ιερεμιαν ἐπὶ πάντα τὸν λαὸν Ιουδα ἐν τῷ ἔτει τῷ τετάρτῳ τοῦ Ιωακιμ υἱοῦ Ιωσια βασιλέως Ιουδα,<sup>2</sup>οὖν ἐλάλησεν πρὸς πάντα τὸν λαὸν Ιουδα καὶ πρὸς τοὺς κατοικοῦντας Ιερουσαλημ λέγων<sup>3</sup>Ἐν τρισκαιδεκάτῳ ἔτει Ιωσια υἱοῦ Αμως βασιλέως Ιουδα καὶ ἔως τῆς ἡμέρας ταύτης εἴκοσι καὶ τρία ἔτη καὶ ἐλάλησα πρὸς ὑμᾶς ὄρθρίζων καὶ λέγων<sup>4</sup>καὶ ἀπέστελλον

πρὸς ὑμᾶς τοὺς δούλους μου τοὺς προφήτας ὅρθρου ἀποστέλλων, καὶ οὐκ εἰσηκούσατε καὶ οὐ προσέσχετε τοῖς ὡσὶν ὑμῶν, <sup>5</sup>λέγων Ἀποστράφητε ἔκαστος ἀπὸ τῆς ὁδοῦ αὐτοῦ τῆς πονηρᾶς καὶ ἀπὸ τῶν πονηρῶν ἐπιτηδευμάτων ὑμῶν, καὶ κατοικήσετε ἐπὶ τῆς γῆς, ἣς ἔδωκα ὑμῖν καὶ τοῖς πατράσιν ὑμῶν ἀπ’ αἰῶνος καὶ ἔως αἰῶνος. <sup>6</sup>μὴ πορεύεσθε ὀπίσω θεῶν ἀλλοτρίων τοῦ δουλεύειν αὐτοῖς καὶ τοῦ προσκυνεῖν αὐτοῖς, ὅπως μὴ παροργίζητε με ἐν τοῖς ἔργοις τῶν χειρῶν ὑμῶν τοῦ κακῶσαι ὑμᾶς. <sup>7</sup>καὶ οὐκ ἡκούσατέ μου. <sup>8</sup>διὰ τοῦτο τάδε λέγει κύριος Ἐπειδὴ οὐκ ἐπιστεύσατε τοῖς λόγοις μου, <sup>9</sup>ἰδοὺ ἐγὼ ἀποστέλλω καὶ λήμψομαι τὴν πατριὰν ἀπὸ βορρᾶ καὶ ἔξω αὐτοὺς ἐπὶ τὴν γῆν ταύτην καὶ ἐπὶ τοὺς κατοικοῦντας αὐτήν καὶ ἐπὶ πάντα τὰ ἔθνη τὰ κύκλῳ αὐτῆς καὶ ἔξερημώσω αὐτοὺς καὶ δώσω αὐτοὺς εἰς ἀφανισμὸν καὶ εἰς συριγμὸν καὶ εἰς ὀνειδισμὸν αἰώνιον. <sup>10</sup>καὶ ἀπολῶ ἀπ’ αὐτῶν φωνὴν χαρᾶς καὶ φωνὴν εὐφροσύνης, φωνὴν νυμφίου καὶ φωνὴν νύμφης, δσμὴν μύρου καὶ φῶς λύχνου. <sup>11</sup>καὶ ἔσται πᾶσα ἡ γῆ εἰς ἀφανισμόν, καὶ δουλεύσουσιν ἐν τοῖς ἔθνεσιν ἐβδομήκοντα ἔτη. <sup>12</sup>καὶ ἐν τῷ πληρωθῆναι τὰ ἐβδομήκοντα ἔτη ἐκδικήσω τὸ ἔθνος ἐκεῖνο, φησὶν κύριος, καὶ θήσομαι αὐτοὺς εἰς ἀφανισμὸν αἰώνιον. <sup>13</sup>καὶ ἐπάξω ἐπὶ τὴν γῆν ἐκείνην πάντας τοὺς λόγους μου, οὓς ἐλάλησα κατ’ αὐτῆς, πάντα τὰ γεγραμμένα ἐν τῷ βιβλίῳ τούτῳ.

<sup>14</sup>Αἱ ἐπροφήτευσεν Ιερεμίας ἐπὶ τὰ ἔθνη τὰ Αἰλαμ.

<sup>15</sup>Τάδε λέγει κύριος Συντριβήτω τὸ τόξον Αἰλαμ, ἀρχὴ δυναστείας αὐτῶν. <sup>16</sup>καὶ ἐπάξω ἐπὶ Αἰλαμ τέσσαρας ἀνέμους ἐκ τῶν τεσσάρων ἄκρων τοῦ οὐρανοῦ καὶ διασπερῶ αὐτοὺς ἐν πᾶσιν τοῖς ἀνέμοις τούτοις, καὶ οὐκ ἔσται ἔθνος, δὲ οὐχ ἥξει ἐκεῖ οἱ ἔξωσμένοι Αἰλαμ. <sup>17</sup>καὶ πτοήσω αὐτοὺς ἐναντίον τῶν ἐχθρῶν αὐτῶν τῶν ζητούντων τὴν ψυχὴν αὐτῶν καὶ ἐπάξω ἐπ’ αὐτοὺς κακὰ κατὰ τὴν ὄργὴν τοῦ θυμοῦ μου καὶ ἐπαποστελῶ ὀπίσω αὐτῶν τὴν μάχαιράν μου ἔως τοῦ ἔξαναλῶσαι αὐτούς. <sup>18</sup>καὶ θήσω τὸν θρόνον μου ἐν Αἰλαμ καὶ ἐξαποστελῶ ἐκεῖθεν βασιλέα καὶ μεγιστᾶνας. <sup>19</sup>καὶ ἔσται ἐπ’ ἐσχάτου τῶν ἡμερῶν ἀποστρέψω τὴν αἰχμαλωσίαν Αἰλαμ, λέγει κύριος. — <sup>20</sup>ἐν ἀρχῇ βασιλεύοντος Σεδεκίου τοῦ βασιλέως ἐγένετο ὁ λόγος οὗτος περὶ Αἰλαμ.

**26** <sup>2</sup>Τῇ Αἰγύπτῳ ἐπὶ δύναμιν Φαραω Νεχαω βασιλέως Αἰγύπτου, δις ἦν ἐπὶ τῷ ποταμῷ Εὐφράτῃ ἐν Χαρχαμις, ὃν ἐπάταξε Ναβουχοδονοσορ βασιλεὺς Βαβυλῶνος ἐν τῷ ἔτει τῷ τετάρτῳ Ιωακιμ βασιλέως Ιουδα.

<sup>3</sup>Ἀναλάβετε ὅπλα καὶ ἀσπίδας καὶ προσαγάγετε εἰς πόλεμον. <sup>4</sup>ἐπισάξατε τοὺς ἵππους ἐπίβητε, οἱ ἵππεῖς, καὶ κατάστητε ἐν ταῖς περικεφαλαίαις ὑμῶν. προβάλετε τὰ δόρατα καὶ ἐνδύσασθε τοὺς θώρακας ὑμῶν. <sup>5</sup>τί δτι αὐτοὶ πτοοῦνται καὶ ἀποχωροῦσιν ὀπίσω; διότι οἱ ἴσχυροὶ αὐτῶν κοπήσονται. φυγῇ ἔφυγον καὶ οὐκ ἀνέστρεψαν περιεχόμενοι κυκλόθεν, λέγει κύριος. <sup>6</sup>μὴ φευγέτω ὁ κοῦφος, καὶ μὴ ἀνασωζέσθω ὁ ἴσχυρός. ἐπὶ βορρᾶν τὰ παρὰ τὸν Εὐφράτην ἡσθένησαν πεπτώκασιν. <sup>7</sup>τίς οὗτος ὡς ποταμὸς ἀναβήσεται καὶ ὡς ποταμοὶ κυμαίνουσιν ὕδωρ; <sup>8</sup>ῦδατα Αἰγύπτου ὡσεὶ ποταμὸς ἀναβήσεται καὶ εἴπεν Ἀναβήσομαι καὶ κατακαλύψω γῆν καὶ ἀπολῶ κατοικοῦντας ἐν αὐτῇ. <sup>9</sup>ἐπίβητε ἐπὶ τοὺς ἵππους, παρασκευάσατε τὰ ἄρματα· ἐξέλθατε, οἱ μαχηταὶ Αἰθιόπων καὶ Λίβυες καθωπλισμένοι

ὅπλοις· καὶ Λυδοί, ἀνάβητε ἐντείνατε τόξον. <sup>10</sup>καὶ ἡ ἡμέρα ἐκείνη κυρίω τῷ θεῷ ἡμῶν ἡμέρα ἐκδικήσεως τοῦ ἐκδικῆσαι τοὺς ἔχθρους αὐτοῦ, καὶ καταφάγεται ἡ μάχαιρα κυρίου καὶ ἐμπλησθήσεται καὶ μεθυσθήσεται ἀπὸ τοῦ αἵματος αὐτῶν, ὅτι θυσία τῷ κυρίῳ σαβαωθ ἀπὸ γῆς βορρᾶ ἐπὶ ποταμῷ Εύφρατῃ. <sup>11</sup>ἀνάβηθι, Γαλααδ, καὶ λαβὲ ῥητίνην τῇ παρθένῳ θυγατρὶ Αἰγύπτου· εἰς κενὸν ἐπλήθυνας ιάματά σου, ὡφέλεια οὐκ ἔστιν σοί. <sup>12</sup>ἥκουσαν ἔθνη φωνὴν σου, καὶ τῆς κραυγῆς σου ἐπλήσθη ἡ γῆ, ὅτι μαχητὴς πρὸς μαχητὴν ἡσθένησεν, ἐπὶ τὸ αὐτὸ ἔπεσαν ἀμφότεροι.

<sup>13</sup>Α ἐλάλησεν κύριος ἐν χειρὶ Ιερεμίου τοῦ ἐλθεῖν Ναβουχοδονοσορ τὸν βασιλέα Βαβυλῶνος τοῦ κόψαι τὴν γῆν Αἴγυπτου.

<sup>14</sup>Ἀναγγείλατε εἰς Μάγδωλον καὶ παραγγείλατε εἰς Μέμφιν, εἴπατε Ἐπίστηθι καὶ ἐτοίμασον, ὅτι κατέφαγεν μάχαιρα τὴν σμίλακά σου. <sup>15</sup>διὰ τί ἔφυγεν ὁ Ἄπις; ὁ μόσχος ὁ ἐκλεκτός σου οὐκ ἔμεινεν, ὅτι κύριος παρέλυσεν αὐτόν. <sup>16</sup>καὶ τὸ πλῆθός σου ἡσθένησεν καὶ ἔπεσεν, καὶ ἔκαστος πρὸς τὸν πλησίον αὐτοῦ ἐλάλει Ἀναστῶμεν καὶ ἀναστρέψωμεν πρὸς τὸν λαὸν ἡμῶν εἰς τὴν πατρίδα ἡμῶν ἀπὸ προσώπου μαχαίρας Ἑλληνικῆς. <sup>17</sup>καλέσατε τὸ ὄνομα Φαραω Νεχαω βασιλέως Αἰγύπτου Σαων-εσβι-εμωηδ. <sup>18</sup>ζῶ ἐγὼ, λέγει κύριος ὁ θεός, ὅτι ὡς τὸ Ἰταβύριον ἐν τοῖς ὄρεσιν καὶ ὡς ὁ Κάρμηλος ἐν τῇ θαλάσσῃ ἥξει. <sup>19</sup>σκεύῃ ἀποικισμοῦ ποίησον σεαυτῇ, κατοικοῦσα θύγατερ Αἰγύπτου, ὅτι Μέμφις εἰς ἀφανισμὸν ἔσται καὶ κληθήσεται οὐαὶ διὰ τὸ μὴ ὑπάρχειν κατοικοῦντας ἐν αὐτῇ. <sup>20</sup>δάμαλις κεκαλλωπισμένη Αἴγυπτος, ἀπόσπασμα ἀπὸ βορρᾶ ἥλθεν ἐπ' αὐτήν. <sup>21</sup>καὶ οἱ μισθωτοὶ αὐτῆς ἐν αὐτῇ ὥσπερ μόσχοι σιτευτοὶ τρεφόμενοι ἐν αὐτῇ, διότι καὶ αὐτοὶ ἀπεστράφησαν καὶ ἔφυγον ὁμοθυμαδόν, οὐκ ἔστησαν, ὅτι ἡμέρα ἀπωλείας ἥλθεν ἐπ' αὐτοὺς καὶ καιρὸς ἐκδικήσεως αὐτῶν. <sup>22</sup>φωνὴ ὡς ὅφεως συρίζοντος, ὅτι ἐν ἄμμῳ πορεύονται· ἐν ἀξίναις ἥξουσιν ἐπ' αὐτὴν ὡς κόπτοντες ξύλα. <sup>23</sup>ἔκκόψουσιν τὸν δρυμὸν αὐτῆς, λέγει κύριος ὁ θεός, ὅτι οὐ μὴ είκασθῃ, ὅτι πληθύνει ὑπὲρ ἀκρίδα καὶ οὐκ ἔστιν αὐτοῖς ἀριθμός. <sup>24</sup>κατησχύνθη θυγάτηρ Αἰγύπτου, παρεδόθη εἰς χεῖρας λαοῦ ἀπὸ βορρᾶ. <sup>25</sup>ἰδοὺ ἐγὼ ἐκδικῶ τὸν Αμων τὸν υἱὸν αὐτῆς ἐπὶ Φαραω καὶ ἐπὶ τοὺς πεποιθότας ἐπ' αὐτῷ. <sup>26</sup>σὺ δὲ μὴ φοβηθῆς, δοῦλός μου Ιακωβ, μηδὲ πτοηθῆς, Ισραὴλ, διότι ἰδοὺ ἐγὼ σῷζων σε μακρόθεν καὶ τὸ σπέρμα σου ἐκ τῆς αἰχμαλωσίας αὐτῶν, καὶ ἀναστρέψει Ιακωβ καὶ ἡσυχάσει καὶ ὑπνώσει, καὶ οὐκ ἔσται ὁ παρενοχλῶν αὐτόν. <sup>27</sup>μὴ φοβοῦ, παῖς μου Ιακωβ, λέγει κύριος, ὅτι μετὰ σοῦ ἐγὼ εἰμι· ὅτι ποιήσω συντέλειαν ἐν παντὶ ἔθνει, εἰς οὓς ἐξῶσά σε ἐκεῖ, σὲ δὲ οὐ μὴ ποιήσω ἐκλιπεῖν· καὶ παιδεύσω σε εἰς κρίμα καὶ ἀθῷον οὐκ ἀθωώσω σε.

## 27 <sup>1</sup>Λόγος κυρίου, ὃν ἐλάλησεν ἐπὶ Βαβυλῶνα.

<sup>2</sup>Ἀναγγείλατε ἐν τοῖς ἔθνεσιν καὶ ἀκουστὰ ποιήσατε καὶ μὴ κρύψητε, εἴπατε Ἐάλωκεν Βαβυλών, κατησχύνθη Βῆλος ἡ ἀπτόντος, ἡ τρυφερὰ παρεδόθη Μαρωδαχ. <sup>3</sup>ὅτι ἀνέβη ἐπ' αὐτὴν ἔθνος ἀπὸ βορρᾶ· οὗτος θήσει τὴν γῆν αὐτῆς εἰς ἀφανισμόν, καὶ οὐκ ἔσται ὁ κατοικῶν ἐν αὐτῇ ἀπὸ ἀνθρώπου καὶ ἔως κτήνους. <sup>4</sup>ἐν ταῖς ἡμέραις ἐκείναις καὶ ἐν τῷ καιρῷ ἐκείνῳ ἥξουσιν οἱ υἱοὶ Ισραὴλ, αὐτοὶ καὶ οἱ υἱοὶ Ιουδα ἐπὶ τὸ αὐτό· βαδίζοντες καὶ κλαίοντες πορεύονται τὸν κύριον θεὸν αὐτῶν ζητοῦντες.

5έως Σιων ἐρωτήσουσιν τὴν ὁδόν, ὥδε γὰρ τὸ πρόσωπον αὐτῶν δώσουσιν· καὶ ἡξουσιν καὶ καταφεύξονται πρὸς κύριον τὸν θεόν, διαθήκη γὰρ αἰώνιος οὐκ ἐπιλησθήσεται. <sup>6</sup>πρόβατα ἀπολωλότα ἐγενήθη ὁ λαός μου, οἱ ποιμένες αὐτῶν ἔξωσαν αὐτούς, ἐπὶ τὰ ὅρη ἀπεπλάνησαν αὐτούς, ἐξ ὅρους ἐπὶ βουνὸν ὅχοντο, ἐπελάθοντο κοίτης αὐτῶν. <sup>7</sup>πάντες οἱ εὑρίσκοντες αὐτοὺς κατανάλισκον αὐτούς, οἱ ἔχθροι αὐτῶν εἴπαν Μὴ ἀνῶμεν αὐτούς. ἀνθ' ὧν ἥμαρτον τῷ κυρίῳ νομῆς δικαιοσύνης τῷ συναγαγόντι τοὺς πατέρας αὐτῶν. <sup>8</sup>ἀπαλλοτριώθητε ἐκ μέσου Βαβυλῶνος καὶ ἀπὸ γῆς Χαλδαίων καὶ ἐξέλθατε καὶ γένεσθε ὡσπερ δράκοντες κατὰ πρόσωπον προβάτων. <sup>9</sup>ὅτι ἴδού ἐγὼ ἐγείρω ἐπὶ Βαβυλῶνα συναγωγὰς ἐθνῶν ἐκ γῆς βορρᾶ, καὶ παρατάξονται αὐτῇ. ἐκεῖθεν ἀλώσεται, ὡς βολὶς μαχητοῦ συνετοῦ οὐκ ἐπιστρέψει κενή. <sup>10</sup>καὶ ἔσται ἡ Χαλδαία εἰς προνομήν, πάντες οἱ προνομεύοντες αὐτὴν ἐμπλησθήσονται. <sup>11</sup>ὅτι ηὐφραίνεσθε καὶ κατεκαυχᾶσθε διαρπάζοντες τὴν κληρονομίαν μου, διότι ἐσκιρτᾶτε ὡς βοῖδια ἐν βοτάνῃ καὶ ἐκερατίζετε ὡς ταῦροι. <sup>12</sup>ἡσχύνθη ἡ μήτηρ ὑμῶν σφόδρα, μήτηρ ἐπ' ἄγαθὰ ἐσχάτη ἐθνῶν ἔρημος. <sup>13</sup>ἀπὸ δὲ όργῆς κυρίου οὐ κατοικηθήσεται καὶ ἔσται εἰς ἀφανισμὸν πᾶσα, καὶ πᾶς ὁ διοδεύων διὰ Βαβυλῶνος σκυθρωπάσει καὶ συριοῦσιν ἐπὶ πᾶσαν τὴν πληγὴν αὐτῆς. <sup>14</sup>παρατάξασθε ἐπὶ Βαβυλῶνα κύκλῳ, πάντες τείνοντες τόξον· τοξεύσατε ἐπ' αὐτήν, μὴ φείσησθε ἐπὶ τοῖς τοξεύμασιν ὑμῶν. <sup>15</sup>κατακροτήσατε ἐπ' αὐτήν· παρελύθησαν αἱ χεῖρες αὐτῆς, ἐπεσαν αἱ ἐπάλξεις αὐτῆς, καὶ κατεσκάφη τὸ τεῖχος αὐτῆς. ὅτι ἐκδίκησις παρὰ θεοῦ ἐστιν, ἐκδικεῖτε ἐπ' αὐτήν· καθὼς ἐποίησεν, ποιήσατε αὐτῇ. <sup>16</sup>ἐξολεθρεύσατε σπέρμα ἐκ Βαβυλῶνος, κατέχοντα δρέπανον ἐν καιρῷ θερισμοῦ· ἀπὸ προσώπου μαχαίρας Ἐλληνικῆς ἔκαστος εἰς τὸν λαὸν αὐτοῦ ἀποστρέψουσιν καὶ ἔκαστος εἰς τὴν γῆν αὐτοῦ φεύξεται.

<sup>17</sup>Πρόβατον πλανώμενον Ισραὴλ, λέοντες ἔξωσαν αὐτόν· ὁ πρῶτος ἔφαγεν αὐτὸν βασιλεὺς Ασσουρ καὶ οὗτος ὑστερον τὰ ὀστᾶ αὐτοῦ βασιλεὺς Βαβυλῶνος. <sup>18</sup>διὰ τοῦτο τάδε λέγει κύριος Ἰδού ἐγὼ ἐκδικῶ ἐπὶ τὸν βασιλέα Βαβυλῶνος καὶ ἐπὶ τὴν γῆν αὐτοῦ, καθὼς ἔξεδίκησα ἐπὶ τὸν βασιλέα Ασσουρ. <sup>19</sup>καὶ ἀποκαταστήσω τὸν Ισραὴλ εἰς τὴν νομὴν αὐτοῦ, καὶ νεμήσεται ἐν τῷ Καρμήλῳ καὶ ἐν ὅρει Εφραίμ καὶ ἐν τῷ Γαλααδ, καὶ πλησθήσεται ἡ ψυχὴ αὐτοῦ. <sup>20</sup>ἐν ταῖς ἡμέραις ἐκείναις καὶ ἐν τῷ καιρῷ ἐκείνῳ ζητήσουσιν τὴν ἀδικίαν Ισραὴλ, καὶ οὐχ ὑπάρξει, καὶ τὰς ἀμαρτίας Ιουδα, καὶ οὐ μὴ εὑρεθῶσιν, ὅτι Ἰλεως ἔσομαι τοῖς ὑπολελειμμένοις ἐπὶ τῆς γῆς, λέγει κύριος.

<sup>21</sup>Πικρῶς ἐπίβιθι ἐπ' αὐτὴν καὶ ἐπὶ τοὺς κατοικοῦντας ἐπ' αὐτήν· ἐκδίκησον, μάχαιρα, καὶ ἀφάνισον, λέγει κύριος, καὶ ποίει κατὰ πάντα, ὅσα ἐντέλλομαι σοι. <sup>22</sup>φωνὴ πολέμου καὶ συντριβὴ μεγάλη ἐν γῇ Χαλδαίων. <sup>23</sup>πᾶς συνεκλάσθη καὶ συνετρίβη ἡ σφῦρα πάσης τῆς γῆς; πᾶς ἐγενήθη εἰς ἀφανισμὸν Βαβυλῶν ἐν ἔθνεσιν; <sup>24</sup>ἐπιθήσονται σοι, καὶ ἀλώσῃ, ὡς Βαβυλῶν, καὶ οὐ γνώσῃ· εύρεθης καὶ ἐλήμφης, ὅτι τῷ κυρίῳ ἀντέστης. <sup>25</sup>ἥνοιξεν κύριος τὸν θησαυρὸν αὐτοῦ καὶ ἐξήνεγκεν τὰ σκεύη ὄργης αὐτοῦ, ὅτι ἔργον τῷ κυρίῳ θεῷ ἐν γῇ Χαλδαίων, <sup>26</sup>ὅτι ἐληλύθασιν οἱ καιροὶ αὐτῆς. ἀνοίξατε τὰς ἀποθήκας αὐτῆς, ἐρευνήσατε αὐτὴν ὡς σπῆλαιον καὶ ἐξολεθρεύσατε αὐτήν, μὴ γενέσθω αὐτῆς κατάλειμμα. <sup>27</sup>ἀναξηράνατε αὐτῆς πάντας τοὺς καρπούς, καὶ καταβήτωσαν εἰς σφαγὴν· οὐαὶ αὐτοῖς,

ὅτι ἥκει ἡ ἡμέρα αὐτῶν καὶ καιρὸς ἐκδικήσεως αὐτῶν. <sup>28</sup>φωνὴ φευγόντων καὶ ἀνασφόμενων ἐκ γῆς Βαβυλῶνος τοῦ ἀναγγεῖλαι εἰς Σιων τὴν ἐκδίκησιν παρὰ κυρίου θεοῦ ἡμῶν. <sup>29</sup>παραγγείλατε ἐπὶ Βαβυλῶνα πολλοῖς, παντὶ ἐντείνοντι τόξον· παρεμβάλετε ἐπ’ αὐτὴν κυκλόθεν, μὴ ἔστω αὐτῆς ἀνασφόμενος· ἀνταπόδοτε αὐτῇ κατὰ τὰ ἔργα αὐτῆς, κατὰ πάντα δσα ἐποίησεν ποιήσατε αὐτῇ, ὅτι πρὸς τὸν κύριον ἀντέστη θεὸν ἄγιον τοῦ Ισραὴλ. <sup>30</sup>διὰ τοῦτο πεσοῦνται οἱ νεανίσκοι αὐτῆς ἐν ταῖς πλατείαις αὐτῆς, καὶ πάντες οἱ ἄνδρες οἱ πολεμισταὶ αὐτῆς ῥιφήσονται, εἴπεν κύριος. <sup>31</sup>ἰδοὺ ἐγὼ ἐπὶ σὲ τὴν ὑβρίστριαν, λέγει κύριος, ὅτι ἥκει ἡ ἡμέρα σου καὶ ὁ καιρὸς ἐκδικήσεώς σου. <sup>32</sup>καὶ ἀσθενήσει ἡ ὑβρις σου καὶ πεσεῖται, καὶ οὐκ ἔσται ὁ ἀνιστῶν αὐτὴν· καὶ ἀνάψω πῦρ ἐν τῷ δρυμῷ αὐτῆς, καὶ καταφάγεται πάντα τὰ κύκλῳ αὐτῆς.

<sup>33</sup>Τάδε λέγει κύριος Καταδεδυνάστευνται οἱ υἱοὶ Ισραὴλ καὶ οἱ υἱοὶ Ιουδα ἄμα, πάντες οἱ αἰχμαλωτεύσαντες αὐτοὺς κατεδυνάστευσαν αὐτούς, ὅτι οὐκ ἡθέλησαν ἔξαποστεῖλαι αὐτούς. <sup>34</sup>καὶ ὁ λυτρούμενος αὐτοὺς ἵσχυρός, κύριος παντοκράτωρ ὄνομα αὐτῷ· κρίσιν κρινεῖ πρὸς τοὺς ἀντιδίκους αὐτοῦ, ὅπως ἔξαρῃ τὴν γῆν, καὶ παροξυνεῖ τοῖς κατοικοῦσι Βαβυλῶνα. <sup>35</sup>μάχαιραν ἐπὶ τοὺς Χαλδαίους καὶ ἐπὶ τοὺς κατοικοῦντας Βαβυλῶνα καὶ ἐπὶ τοὺς μεγιστᾶνας αὐτῆς καὶ ἐπὶ τοὺς συνετοὺς αὐτῆς. <sup>36</sup>μάχαιραν ἐπὶ τοὺς μαχητὰς αὐτῆς, καὶ παραλυθήσονται. <sup>37</sup>μάχαιραν ἐπὶ τοὺς ἵππους αὐτῶν καὶ ἐπὶ τὰ ἄρματα αὐτῶν· μάχαιραν ἐπὶ τοὺς μαχητὰς αὐτῶν καὶ ἐπὶ τὸν σύμμικτον τὸν ἐν μέσῳ αὐτῆς, καὶ ἔσονται ὡσεὶ γυναικες· μάχαιραν ἐπὶ τοὺς θησαυροὺς αὐτῆς, καὶ διασκορπισθήσονται. <sup>38</sup>ἐπὶ τῷ ὄρδατι αὐτῆς ἐπεποίθει καὶ καταισχυνθήσονται, ὅτι γῆ τῶν γλυπτῶν ἔστιν, καὶ ἐν ταῖς νήσοις, οὕτως κατεκαυχῶντο. <sup>39</sup>διὰ τοῦτο κατοικήσουσιν ἵνδαλματα ἐν ταῖς νήσοις, καὶ κατοικήσουσιν ἐν αὐτῇ θυγατέρες σειρήνων· οὐ μὴ κατοικηθῇ οὐκέτι εἰς τὸν αἰῶνα. <sup>40</sup>καθὼς κατέστρεψεν ὁ θεὸς Σοδομα καὶ Γομορρα καὶ τὰς ὁμορούσας αὐταῖς, εἴπεν κύριος, οὐ μὴ κατοικήσῃ ἐκεῖ ἄνθρωπος, καὶ οὐ μὴ παροικήσῃ ἐκεῖ νίος ἀνθρώπου. <sup>41</sup>ἰδοὺ λαὸς ἔρχεται ἀπὸ βορρᾶ, καὶ ἔθνος μέγα καὶ βασιλεῖς πολλοὶ ἔξεγερθήσονται ἀπ’ ἐσχάτου τῆς γῆς <sup>42</sup>τόξον καὶ ἐγχειρίδιον ἔχοντες· ἵταμός ἔστιν καὶ οὐ μὴ ἐλεήσῃ· φωνὴ αὐτῶν ὡς θάλασσα ἡχήσει, ἐφ’ ἵπποις ἵππασονται παρεσκευασμένοι ὥσπερ πῦρ εἰς πόλεμον πρὸς σέ, θύγατερ Βαβυλῶνος. <sup>43</sup>ἥκουσεν βασιλεὺς Βαβυλῶνος τὴν ἀκοὴν αὐτῶν, καὶ παρελύθησαν αἱ χεῖρες αὐτοῦ· θλῖψις κατεκράτησεν αὐτοῦ, ὡδῖνες ὡς τικτούσης. <sup>44</sup>ἰδοὺ ὥσπερ λέων ἀναβήσεται ἀπὸ τοῦ Ιορδάνου εἰς τόπον Αιθαμ, ὅτι ταχέως ἐκδιώξω αὐτοὺς ἀπ’ αὐτῆς καὶ πάντα νεανίσκον ἐπ’ αὐτὴν ἐπιστήσω. ὅτι τίς ὥσπερ ἐγώ; καὶ τίς ἀντιστήσεται μοι; καὶ τίς οὕτος ποιμήν, ὃς στήσεται κατὰ πρόσωπόν μου; <sup>45</sup>διὰ τοῦτο ἀκούσατε τὴν βουλὴν κυρίου, ἡν βεβούλευται ἐπὶ Βαβυλῶνα, καὶ λογισμοὺς αὐτοῦ, οὓς ἐλογίσατο ἐπὶ τοὺς κατοικοῦντας Χαλδαίους· ἐὰν μὴ διαφθαρῇ τὰ ἄρνια τῶν προβάτων αὐτῶν, ἐὰν μὴ ἀφανισθῇ νομὴ ἀπ’ αὐτῶν. <sup>46</sup>ὅτι ἀπὸ φωνῆς ἀλώσεως Βαβυλῶνος σεισθήσεται ἡ γῆ, καὶ κραυγὴ ἐν ἔθνεσιν ἀκουσθήσεται.

**28** <sup>1</sup>Τάδε λέγει κύριος Ἰδοὺ ἐγὼ ἔξεγείρω ἐπὶ Βαβυλῶνα καὶ ἐπὶ τοὺς κατοικοῦντας Χαλδαίους ἄνεμον καύσωνα διαφθείροντα. <sup>2</sup>καὶ ἔξαποστελῶ εἰς Βαβυλῶνα ὑβριστάς, καὶ καθυβρίσουσιν αὐτὴν

καὶ λυμανοῦνται τὴν γῆν αὐτῆς· οὐαὶ ἐπὶ Βαβυλῶνα κυκλόθεν ἐν ἡμέρᾳ κακώσεως αὐτῆς.<sup>3</sup> επ’ αὐτὴν τεινέτω ὁ τείνων τὸ τόξον αὐτοῦ καὶ περιθέσθω φῶς στιν δπλα αὐτῷ, καὶ μὴ φείσησθε ἐπὶ νεανίσκους αὐτῆς καὶ ἀφανίσατε πᾶσαν τὴν δύναμιν αὐτῆς,<sup>4</sup> καὶ πεσοῦνται τραυματίαι ἐν γῇ Χαλδαίων καὶ κατακεκεντημένοι ἔξωθεν αὐτῆς.<sup>5</sup> διότι οὐκ ἐχήρευσεν Ισραὴλ καὶ Ιουδαῖς ἀπὸ θεοῦ αὐτῶν, ἀπὸ κυρίου παντοκράτορος· διότι ἡ γῆ αὐτῶν ἐπλήσθη ἀδικίας ἀπὸ τῶν ἀγίων Ισραὴλ.

Φεύγετε ἐκ μέσου Βαβυλῶνος καὶ ἀνασῳζετε ἔκαστος τὴν ψυχὴν αὐτοῦ, καὶ μὴ ἀπορριφῆτε ἐν τῇ ἀδικίᾳ αὐτῆς, διότι καιρὸς ἐκδικήσεως αὐτῆς ἐστιν παρὰ κυρίου, ἀνταπόδομα αὐτὸς ἀνταποδίδωσιν αὐτῇ.<sup>7</sup> ποτήριον χρυσοῦν Βαβυλὼν ἐν χειρὶ κυρίου μεθύσκον πᾶσαν τὴν γῆν· ἀπὸ τοῦ οἴνου αὐτῆς ἐπίοσαν ἔθνη, διὰ τοῦτο ἐσαλεύθησαν.<sup>8</sup> καὶ ἄφνω ἐπεσεν Βαβυλὼν καὶ συνετρίβη· θρηνεῖτε αὐτήν, λάβετε ρήτινην τῇ διαφθορᾷ αὐτῆς, εἰς πως ιαθήσεται.<sup>9</sup> ιατρεύσαμεν τὴν Βαβυλῶνα, καὶ οὐκ ιάθη· ἐγκαταλίπωμεν αὐτήν καὶ ἀπέλθωμεν ἔκαστος εἰς τὴν γῆν αὐτοῦ, διότι ἥγγισεν εἰς οὐρανὸν τὸ κρίμα αὐτῆς, ἐξῆρεν ἔως τῶν ἀστρῶν.<sup>10</sup> ἐξήνεγκεν κύριος τὸ κρίμα αὐτοῦ· δεῦτε καὶ ἀναγγείλωμεν εἰς Σιων τὰ ἔργα κυρίου θεοῦ ἡμῶν.<sup>11</sup> παρασκευάζετε τὰ τοξεύματα, πληροῦτε τὰς φαρέτρας· ἥγειρεν κύριος τὸ πνεῦμα βασιλέως Μήδων, διότι εἰς Βαβυλῶνα ἡ ὄργη αὐτοῦ τοῦ ἐξολεθρεῦσαι αὐτήν, διότι ἐκδίκησις κυρίου ἐστίν, ἐκδίκησις λαοῦ αὐτοῦ ἐστιν.<sup>12</sup> ἐπὶ τειχέων Βαβυλῶνος ἄρατε σημεῖον, ἐπιστήσατε φαρέτρας, ἐγείρατε φυλακάς, ἐτοιμάσατε ὅπλα, διότι ἐνεχείρησεν καὶ ποιήσει κύριος ἡ ἐλάλησεν ἐπὶ τοὺς κατοικοῦντας Βαβυλῶνα<sup>13</sup> κατασκηνοῦντας ἐφ’ ὅδασι πολλοῖς καὶ ἐπὶ πλήθει θησαυρῶν αὐτῆς· ἥκει τὸ πέρας σου ἀληθῶς εἰς τὰ σπλάγχνα σου.<sup>14</sup> διότι ὄμοσεν κύριος κατὰ τοῦ βραχίονος αὐτοῦ Διότι πληρώσω σε ἀνθρώπων ὥσει ἀκρίδων, καὶ φθέγξονται ἐπὶ σὲ οἱ καταβαίνοντες. —<sup>15</sup> ποιῶν γῆν ἐν τῇ ἴσχυί αὐτοῦ, ἐτοιμάζων οἰκουμένην ἐν τῇ σοφίᾳ αὐτοῦ, ἐν τῇ συνέσει αὐτοῦ ἐξέτεινεν τὸν οὐρανόν,<sup>16</sup> εἰς φωνὴν ἔθετο ἥχος ὅδατος ἐν τῷ οὐρανῷ καὶ ἀνήγαγεν νεφέλας ἀπὸ ἐσχάτου τῆς γῆς, ἀστραπὰς εἰς ὑετὸν ἐποίησεν καὶ ἐξήγαγεν φῶς ἐκ θησαυρῶν αὐτοῦ.<sup>17</sup> ἐμωράνθη πᾶς ἀνθρωπος ἀπὸ γνώσεως, κατησχύνθη πᾶς χρυσοχόος ἀπὸ τῶν γλυπτῶν αὐτοῦ, διότι ψευδῆ ἐχώνευσαν, οὐκ ἐστιν πνεῦμα ἐν αὐτοῖς.<sup>18</sup> μάταιά ἐστιν, ἔργα μεμωκημένα, ἐν καιρῷ ἐπισκέψεως αὐτῶν ἀπολοῦνται.<sup>19</sup> οὐ τοιαύτη μερὶς τῷ Ιακωβ, διότι ὁ πλάσας τὰ πάντα αὐτός ἐστιν κληρονομία αὐτοῦ, κύριος ὄνομα αὐτῷ. —<sup>20</sup> διασκορπίζεις σύ μοι σκεύη πολέμου, καὶ διασκορπιῶ ἐν σοὶ ἔθνη καὶ ἐξαρῶ ἐκ σοῦ βασιλεῖς<sup>21</sup> καὶ διασκορπιῶ ἐν σοὶ ἵππον καὶ ἀναβάτην αὐτοῦ καὶ διασκορπιῶ ἐν σοὶ ἄρματα καὶ ἀναβάτας αὐτῶν<sup>22</sup> καὶ διασκορπιῶ ἐν σοὶ νεανίσκον καὶ παρθένον καὶ διασκορπιῶ ἐν σοὶ ἄνδρα καὶ γυναῖκα<sup>23</sup> καὶ διασκορπιῶ ἐν σοὶ ποιμένα καὶ τὸ ποίμνιον αὐτοῦ καὶ διασκορπιῶ ἐν σοὶ γεωργὸν καὶ τὸ γεώργιον αὐτοῦ καὶ διασκορπιῶ ἐν σοὶ ἡγεμόνας καὶ στρατηγούς σου.<sup>24</sup> καὶ ἀνταποδώσω τῇ Βαβυλῶνι καὶ πᾶσι τοῖς κατοικοῦσι Χαλδαίοις πάσας τὰς κακίας αὐτῶν, ἀς ἐποίησαν ἐπὶ Σιων κατ’ ὁφθαλμοὺς ὑμῶν, λέγει κύριος.<sup>25</sup> ίδού ἐγὼ πρὸς σέ, τὸ ὅρος τὸ διεφθαρμένον τὸ διαφθεῖρον πᾶσαν τὴν γῆν, καὶ ἐκτενῶ τὴν χεῖρά μου ἐπὶ σὲ καὶ κατακυλιῶ σε ἀπὸ τῶν πετρῶν καὶ δώσω σε ὡς ὅρος

έμπεπυρισμένον, <sup>26</sup>καὶ οὐ μὴ λάβωσιν ἀπὸ σοῦ λίθον εἰς γωνίαν καὶ λίθον εἰς θεμέλιον, ὅτι εἰς ἀφανισμὸν εἰς τὸν αἰῶνα ἔσῃ, λέγει κύριος.

<sup>27</sup>Ἄρατε σημεῖον ἐπὶ τῆς γῆς, σαλπίσατε ἐν ἔθνεσιν σάλπιγγι, ἀγιάσατε ἐπ’ αὐτὴν ἔθνη, παραγγείλατε ἐπ’ αὐτὴν βασιλείαις Αραρατ παρ’ ἐμοῦ καὶ τοῖς Ασχαναζαίοις, ἐπιστήσατε ἐπ’ αὐτὴν βελοστάσεις, ἀναβιβάσατε ἐπ’ αὐτὴν ἵππον ὡς ἀκρίδων πλῆθος. <sup>28</sup>Ἄγιάσατε ἐπ’ αὐτὴν ἔθνη, τὸν βασιλέα τῶν Μήδων καὶ πάσης τῆς γῆς, τοὺς ἡγουμένους αὐτοῦ καὶ πάντας τοὺς στρατηγοὺς αὐτοῦ. <sup>29</sup>Ἐσείσθη ἡ γῆ καὶ ἐπόνεσεν, διότι ἔξανέστη ἐπὶ Βαβυλῶνα λογισμὸς κυρίου τοῦ θεῖναι τὴν γῆν Βαβυλῶνος εἰς ἀφανισμὸν καὶ μὴ κατοικεῖσθαι αὐτὴν. <sup>30</sup>Ἐξέλιπεν μαχητὴς Βαβυλῶνος τοῦ πολεμεῖν, καθήσονται ἐκεῖ ἐν περιοχῇ, ἐθραύσθη ἡ δυναστεία αὐτῶν, ἐγενήθησαν ὡσεὶ γυναικες, ἐνεπυρίσθη τὰ σκηνώματα αὐτῆς, συνετρίβησαν οἱ μοχλοὶ αὐτῆς. <sup>31</sup>Διώκων εἰς ἀπάντησιν διώκοντος διώξεται καὶ ἀναγγέλλων εἰς ἀπάντησιν ἀναγγέλλοντος τοῦ ἀναγγεῖλαι τῷ βασιλεῖ Βαβυλῶνος ὅτι ἔάλωκεν ἡ πόλις αὐτοῦ, <sup>32</sup>ἀπ’ ἐσχάτου τῶν διαβάσεων αὐτοῦ ἐλήμφθησαν, καὶ τὰ συστέματα αὐτῶν ἐνέπρησαν ἐν πυρί, καὶ ἄνδρες αὐτοῦ οἱ πολεμισταὶ ἔξερχονται. <sup>33</sup>Διότι τάδε λέγει κύριος Οἶκοι βασιλέως Βαβυλῶνος ὡς ἄλων ὥριμος ἀλογηθήσονται· ἔτι μικρὸν καὶ ἥξει ὁ ἄμητος αὐτῆς. <sup>34</sup>Κατέφαγέν με, ἐμερίσατό με, κατέλαβέν με σκεῦος λεπτὸν Ναβουχοδονοσορ βασιλεὺς Βαβυλῶνος· κατέπιέν με ὡς δράκων, ἔπλησεν τὴν κοιλίαν αὐτοῦ, ἀπὸ τῆς τρυφῆς μου ἔξωσέν με. <sup>35</sup>Οἱ μόχθοι μου καὶ αἱ ταλαιπωρίαι μου εἰς Βαβυλῶνα, ἔρει κατοικοῦσα Σιων, καὶ τὸ αἷμά μου ἐπὶ τοὺς κατοικοῦντας Χαλδαίους, ἔρει Ιερουσαλημ. <sup>36</sup>Διὰ τοῦτο τάδε λέγει κύριος Ἰδοὺ ἐγὼ κρινῶ τὴν ἀντίδικόν σου καὶ ἐκδίκησω τὴν ἐκδίκησίν σου καὶ ἐρημώσω τὴν θάλασσαν αὐτῆς καὶ ξηρανῶ τὴν πηγὴν αὐτῆς, <sup>37</sup>καὶ ἔσται Βαβυλὼν εἰς ἀφανισμὸν καὶ οὐ κατοικηθήσεται. <sup>38</sup>Ἄμα ὡς λέοντες ἔξηγέρθησαν καὶ ὡς σκύμνοι λεόντων. <sup>39</sup>Ἐν τῇ θερμασίᾳ αὐτῶν δώσω πότημα αὐτοῖς καὶ μεθύσω αὐτούς, ὅπως καρωθῶσιν καὶ ὑπνώσωσιν ὅπνον αἰώνιον καὶ οὐ μὴ ἐγερθῶσι, λέγει κύριος. <sup>40</sup>Καταβιβάσω αὐτοὺς ὡς ἄρνας εἰς σφαγὴν καὶ ὡς κριοὺς μετ’ ἐρίφων. <sup>41</sup>Πῶς ἔάλω καὶ ἐθηρεύθη τὸ καύχημα πάσης τῆς γῆς; πῶς ἐγένετο Βαβυλὼν εἰς ἀφανισμὸν ἐν τοῖς ἔθνεσιν; <sup>42</sup>Ἀνέβη ἐπὶ Βαβυλῶνα ἡ θάλασσα ἐν ἥχῳ κυμάτων αὐτῆς, καὶ κατεκαλύφθη. <sup>43</sup>Ἐγενήθησαν αἱ πόλεις αὐτῆς γῆ ἄνυδρος καὶ ἄβατος, οὐ κατοικήσει ἐν αὐτῇ οὐδὲ εῖς, οὐδὲ μὴ καταλύσῃ ἐν αὐτῇ υἱὸς ἀνθρώπου. <sup>44</sup>Καὶ ἐκδίκησω ἐπὶ Βαβυλῶνα καὶ ἔξοισω ἡ κατέπιεν ἐκ τοῦ στόματος αὐτῆς, καὶ οὐ μὴ συναχθῶσιν πρὸς αὐτὴν ἔτι τὰ ἔθνη. <sup>45</sup>Καὶ ἐν Βαβυλῶνι πεσοῦνται τραυματίαι πάσης τῆς γῆς. <sup>50</sup>Ἀνασφόζομενοι ἐκ γῆς, πορεύεσθε καὶ μὴ ἴστασθε· οἱ μακρόθεν, μνήσθητε τοῦ κυρίου, καὶ Ιερουσαλημ ἀναβήτω ἐπὶ τὴν καρδίαν ὑμῶν. <sup>51</sup>Ησχύνθημεν, ὅτι ἡκούσαμεν ὀνειδισμὸν ἡμῶν, κατεκάλυψεν ἀτιμία τὸ πρόσωπον ἡμῶν, εἰσῆλθον ἀλλογενεῖς εἰς τὰ ἄγια ἡμῶν, εἰς οἶκον κυρίου. <sup>52</sup>Διὰ τοῦτο ἴδοὺ ἡμέραι ἔρχονται, λέγει κύριος, καὶ ἐκδίκησω ἐπὶ τὰ γλυπτὰ αὐτῆς, καὶ ἐν πάσῃ τῇ γῇ αὐτῆς πεσοῦνται τραυματίαι. <sup>53</sup>Ὥτι ἐὰν ἀναβῇ Βαβυλὼν ὡς ὁ οὐρανὸς καὶ ὅτι ἐὰν ὁ χυρώσῃ ὕψος ἰσχύος αὐτῆς, παρ’ ἐμοῦ ἥξουσιν ἔξολεθρεύοντες αὐτὴν, λέγει κύριος. <sup>54</sup>Φωνὴ κραυγῆς ἐν Βαβυλῶνι, καὶ συντριβὴ μεγάλη ἐν γῇ Χαλδαίων, <sup>55</sup>ὅτι ἔξωλέθρευσεν

κύριος τὴν Βαβυλῶνα καὶ ἀπώλεσεν ἀπ' αὐτῆς φωνὴν μεγάλην ἡχοῦσαν ὡς ὕδατα πολλά, ἔδωκεν εἰς ὅλεθρον φωνὴν αὐτῆς.<sup>56</sup> ὅτι ἥλθεν ἐπὶ Βαβυλῶνα ταλαιπωρία, ἐάλωσαν οἱ μαχηταὶ αὐτῆς, ἐπτόηται τὸ τόξον αὐτῶν, ὅτι θεὸς ἀνταποδίδωσιν αὐτοῖς, κύριος ἀνταποδίδωσιν αὐτῇ τὴν ἀνταπόδοσιν.<sup>57</sup> καὶ μεθύσει μέθη τοὺς ἡγεμόνας αὐτῆς καὶ τοὺς σοφοὺς αὐτῆς καὶ τοὺς στρατηγοὺς αὐτῆς, λέγει ὁ βασιλεύς, κύριος παντοκράτωρ ὄνομα αὐτῷ.<sup>58</sup> τάδε λέγει κύριος Τεῖχος Βαβυλῶνος ἐπλατύνθη, κατασκαπτόμενον κατασκαφήσεται, καὶ αἱ πύλαι αὐτῆς αἱ ὑψηλαὶ ἐμπυρισθήσονται, καὶ οὐ κοπιάσουσιν λαοὶ εἰς κενόν, καὶ ἔθνη ἐν ἀρχῇ ἐκλείψουσιν.

<sup>59</sup> Ο λόγος δὲν ἐνετείλατο κύριος Ιερεμία τῷ προφήτῃ εἰπεῖν τῷ Σαραίᾳ υἱῷ Νηρίου υἱοῦ Μαασαιου, ὅτε ἐπορεύετο παρὰ Σεδεκίου βασιλέως Ιουδα εἰς Βαβυλῶνα ἐν τῷ ἔτει τῷ τετάρτῳ τῆς βασιλείας αὐτοῦ, καὶ Σαραιας ἄρχων δώρων.<sup>60</sup> καὶ ἔγραψεν Ιερεμίας πάντα τὰ κακά, ἢ ἔξει ἐπὶ Βαβυλῶνα, ἐν βιβλίῳ ἐνί, πάντας τοὺς λόγους τούτους τοὺς γεγραμμένους ἐπὶ Βαβυλῶνα.<sup>61</sup> καὶ εἶπεν Ιερεμίας πρὸς Σαραιαν "Οταν ἔλθης εἰς Βαβυλῶνα, καὶ ὅψη καὶ ἀναγνώσῃ πάντας τοὺς λόγους τούτους<sup>62</sup> καὶ ἔρεις Κύριε κύριε, σὺ ἐλάλησας ἐπὶ τὸν τόπον τοῦτον τοῦ ἔξολεθρεῦσαι αὐτὸν καὶ τοῦ μὴ εἶναι ἐν αὐτῷ κατοικοῦντας ἀπὸ ἀνθρώπου ἔως κτήνους, ὅτι ἀφανισμὸς εἰς τὸν αἰῶνα ἔσται.<sup>63</sup> καὶ ἔσται ὅταν παύσῃ τοῦ ἀναγινώσκειν τὸ βιβλίον τοῦτο, καὶ ἐπιδήσεις ἐπ' αὐτὸ λίθον καὶ ρίψεις αὐτὸ εἰς μέσον τοῦ Εὐφράτου<sup>64</sup> καὶ ἔρεις Οῦτως καταδύσεται Βαβυλὼν καὶ οὐ μὴ ἀναστῇ ἀπὸ προσώπου τῶν κακῶν, ὃν ἐγὼ ἐπάγω ἐπ' αὐτήν.

## 29 Ἁπὲν τοὺς ἀλλοφύλους.

<sup>2</sup> Τάδε λέγει κύριος Ἰδοὺ ὕδατα ἀναβαίνει ἀπὸ βορρᾶ καὶ ἔσται εἰς χειμάρρουν κατακλύζοντα καὶ κατακλύσει γῆν καὶ τὸ πλήρωμα αὐτῆς, πόλιν καὶ τοὺς κατοικοῦντας ἐν αὐτῇ· καὶ κεκράξονται οἱ ἀνθρώποι, καὶ ἀλαλάξουσιν ἀπαντες οἱ κατοικοῦντες τὴν γῆν.<sup>3</sup> ἀπὸ φωνῆς ὁρμῆς αὐτοῦ, ἀπὸ τῶν ὁπλῶν τῶν ποδῶν αὐτοῦ καὶ ἀπὸ σεισμοῦ τῶν ἀρμάτων αὐτοῦ, ἡχου τροχῶν αὐτοῦ οὐκ ἐπέστρεψαν πατέρες ἐφ' υἱοὺς αὐτῶν ἀπὸ ἐκλύσεως χειρῶν αὐτῶν<sup>4</sup> ἐν τῇ ἡμέρᾳ τῇ ἐρχομένῃ τοῦ ἀπολέσαι πάντας τοὺς ἀλλοφύλους· καὶ ἀφανιῶ τὴν Τύρον καὶ τὴν Σιδῶνα καὶ πάντας τοὺς καταλοίπους τῆς βοηθείας αὐτῶν, ὅτι ἔξολεθρεύσει κύριος τοὺς καταλοίπους τῶν νήσων.<sup>5</sup> ἥκει φαλάκρωμα ἐπὶ Γάζαν, ἀπερρίφη Ἀσκαλὼν καὶ οἱ κατάλοιποι Ενακιμ. ἔως τίνος κόψεις,<sup>6</sup> ἡ μάχαιρα τοῦ κυρίου; ἔως τίνος οὐχ ἡσυχάσεις; ἀποκατάστηθι εἰς τὸν κολεόν σου, ἀνάπαυσαι καὶ ἐπάρθητι.<sup>7</sup> πῶς ἡσυχάσει; καὶ κύριος ἐνετείλατο αὐτῇ ἐπὶ τὴν Ἀσκαλῶνα καὶ ἐπὶ τὰς παραθαλασσίους, ἐπὶ τὰς καταλοίπους, ἐπεγερθῆναι.

## 30 Ἡ Ιδουμαίᾳ.

Τάδε λέγει κύριος Οὐκ ἔστιν ἔτι σοφία ἐν Θαιμαν, ἀπώλετο βουλὴ ἐκ συνετῶν, ὥχετο σοφία αὐτῶν,<sup>2</sup> ἡ πατήθη ὁ τόπος αὐτῶν. βαθύνατε εἰς κάθισιν, οἱ κατοικοῦντες ἐν Δαιδαν, ὅτι δύσκολα ἐποίησεν. ἥγαγον ἐπ' αὐτὸν ἐν χρόνῳ, ὃ ἐπεσκεψάμην ἐπ' αὐτόν.<sup>3</sup> ὅτι τρυγηταὶ ἥλθόν σοι, οὐ

καταλείψουσίν σοι καταλείμματα· ώς κλέπται ἐν νυκτὶ ἐπιθήσουσιν χεῖρα αὐτῶν. <sup>4</sup>ὅτι ἐγὼ κατέσυρα τὸν Ήσαυ, ἀνεκάλυψα τὰ κρυπτὰ αὐτῶν, κρυβῆναι οὐ μὴ δύνωνται· ὥλοντο διὰ χεῖρα ἀδελφοῦ αὐτοῦ καὶ γείτονος αὐτοῦ, καὶ οὐκ ἔστιν 5ὑπολείπεσθαι ὁρφανόν σου, ἵνα ζήσηται· καὶ ἐγὼ ζήσομαι, καὶ χῆραι ἐπ’ ἐμὲ πεποίθασιν. <sup>6</sup>ὅτι τάδε εἶπεν κύριος Οὓς οὐκ ἦν νόμος πιεῖν τὸ ποτήριον, ἐπιον· καὶ σὺ ἀθωωμένη οὐ μὴ ἀθωωθῆς, ὅτι πίνων πίεσαι. <sup>7</sup>ὅτι κατ’ ἐμαυτοῦ ὄμοσα, λέγει κύριος, ὅτι εἰς ἄβατον καὶ εἰς ὀνειδισμὸν καὶ εἰς κατάρασιν ἔσῃ ἐν μέσῳ αὐτῆς, καὶ πᾶσαι αἱ πόλεις αὐτῆς ἔσονται ἔρημοι εἰς αἰῶνα. <sup>8</sup>ἀκοὴν ἥκουσα παρὰ κυρίου, καὶ ἀγγέλους εἰς ἔθνη ἀπέστειλεν Συνάχθητε καὶ παραγένεσθε εἰς αὐτήν, ἀνάστητε εἰς πόλεμον. <sup>9</sup>μικρὸν ἔδωκά σε ἐν ἔθνεσιν, εὐκαταφρόνητον ἐν ἀνθρώποις. <sup>10</sup>ἡ παιγνία σου ἐνεχείρησέν σοι, ἵτανία καρδίας σου κατέλυσεν τρυμαλιάς πετρῶν, συνέλαβεν ἰσχὺν βουνοῦ ὑψηλοῦ. ὅτι ὕψωσεν ὄσπερ ἀετὸς νοσσιὰν αὐτοῦ, ἐκεῖθεν καθελῶ σε. <sup>11</sup>καὶ ἔσται ἡ Ιδουμαία εἰς ἄβατον, πᾶς ὁ παραπορευόμενος ἐπ’ αὐτὴν συριεῖ. <sup>12</sup>ὄσπερ κατεστράφη Σοδομαὶ καὶ Γομορραὶ καὶ αἱ πάροικοι αὐτῆς, εἶπεν κύριος παντοκράτωρ, οὐ μὴ καθίσῃ ἐκεῖ ἄνθρωπος, καὶ οὐ μὴ ἐνοικήσῃ ἐκεῖ υἱὸς ἄνθρωπου. <sup>13</sup>ἰδοὺ ὄσπερ λέων ἀναβήσεται ἐκ μέσου τοῦ Ιορδάνου εἰς τόπον Αιθαμ, ὅτι ταχὺ ἐκδιώξω αὐτοὺς ἀπ’ αὐτῆς· καὶ τοὺς νεανίσκους ἐπ’ αὐτὴν ἐπιστήσατε. ὅτι τίς ὄσπερ ἐγὼ· καὶ τίς ἀντιστήσεται μοι; καὶ τίς οὗτος ποιμήν, ὃς στήσεται κατὰ πρόσωπόν μου; <sup>14</sup>διὰ τοῦτο ἀκούσατε βουλὴν κυρίου, ἣν ἐβούλεύσατο ἐπὶ τὴν Ιδουμαίαν, καὶ λογισμὸν αὐτοῦ, δῆν ἐλογίσατο ἐπὶ τοὺς κατοικοῦντας Θαιμαν· Εὰν μὴ συμψήσθῶσιν τὰ ἐλάχιστα τῶν προβάτων, ἐὰν μὴ ἀβατωθῇ ἐπ’ αὐτὴν κατάλυσις αὐτῶν. <sup>15</sup>ὅτι ἀπὸ φωνῆς πτώσεως αὐτῶν ἐσείσθη ἡ γῆ, καὶ κραυγὴ σου ἐν θαλάσσῃ ἥκούσθη. <sup>16</sup>ἰδοὺ ὄσπερ ἀετὸς ὄψεται καὶ ἐκτενεῖ τὰς πτέρυγας ἐπ’ ὄχυρώματα αὐτῆς· καὶ ἔσται ἡ καρδία τῶν ἰσχυρῶν τῆς Ιδουμαίας ἐν τῇ ἡμέρᾳ ἐκείνῃ ὡς καρδία γυναικὸς ὀδινούσης.

<sup>17</sup>Τοῖς υἱοῖς Αμμων.

Οὕτως εἶπεν κύριος Μὴ υἱοὶ οὐκ εἰσιν ἐν Ισραὴλ, ἢ παραλημψόμενος οὐκ ἔστιν αὐτοῖς; διὰ τί παρέλαβεν Μελχομ τὸν Γαδ, καὶ ὁ λαὸς αὐτῶν ἐν πόλεσιν αὐτῶν ἐνοικήσει; <sup>18</sup>διὰ τοῦτο ίδοὺ ἡμέραι ἔρχονται, φησὶν κύριος, καὶ ἀκούτιῷ ἐπὶ Ραββαθ θόρυβον πολέμων, καὶ ἔσονται εἰς ἄβατον καὶ εἰς ἀπώλειαν, καὶ βωμοὶ αὐτῆς ἐν πυρὶ κατακαυθήσονται, καὶ παραλήμψεται Ισραὴλ τὴν ἀρχὴν αὐτοῦ. <sup>19</sup>ἀλάλαξον, Εσεβων, ὅτι ὥλετο Γαι· κεκράξατε, θυγατέρες Ραββαθ, περιζώσασθε σάκκους καὶ ἐπιλημπτεύσασθε καὶ κόψασθε ἐπὶ Μελχομ, ὅτι ἐν ἀποικίᾳ βαδιεῖται, οἱ ιερεῖς αὐτοῦ καὶ οἱ ἄρχοντες αὐτοῦ ἄμα. <sup>20</sup>τί ἀγαλλιάσῃ ἐν τοῖς πεδίοις Ενακιμ, θύγατερ ἀτιμίας ἡ πεποιθυῖα ἐπὶ θησαυροῖς αὐτῆς ἡ λέγουσα Τίς εἰσελεύσεται ἐπ’ ἐμέ; <sup>21</sup>ἰδοὺ ἐγὼ φέρω φόβον ἐπὶ σέ, εἶπεν κύριος, ἀπὸ πάσης τῆς περιοίκου σου, καὶ διασπαρήσεσθε ἔκαστος εἰς πρόσωπον αὐτοῦ, καὶ οὐκ ἔσται ὁ συνάγων.

<sup>22</sup>Τῇ Κηδαρ βασιλίσσῃ τῆς αὐλῆς, ἣν ἐπάταξεν Ναβουχοδονοσορ βασιλεὺς Βαβυλῶνος.

Οὕτως εἶπεν κύριος Ἀνάστητε καὶ ἀνάβητε ἐπὶ Κηδαρ καὶ πλήσατε τοὺς υἱοὺς Κεδεμ. <sup>24</sup>σκηνὰς αὐτῶν καὶ πρόβατα αὐτῶν λήμψονται, ἴματια αὐτῶν καὶ πάντα τὰ σκεύη αὐτῶν καὶ καμήλους

αὐτῶν λήμψονται ἔαυτοῖς· καὶ καλέσατε ἐπ' αὐτοὺς ἀπώλειαν κυκλόθεν.<sup>25</sup> φεύγετε λίαν, βαθύνατε εἰς κάθισιν, καθήμενοι ἐν τῇ αὐλῇ, ὅτι ἔβουλεύσατο ἐφ' ὑμᾶς βασιλεὺς Βαβυλῶνος βουλὴν καὶ ἐλογίσατο ἐφ' ὑμᾶς λογισμόν.<sup>26</sup> ἀνάστηθι καὶ ἀνάβηθι ἐπ' ἔθνος εὔσταθοῦν καθήμενον εἰς ἀναψυχήν, οἵς οὐκ εἰσιν θύραι, οὐ βάλανοι, οὐ μοχλοί, μόνοι καταλύουσιν.<sup>27</sup> καὶ ἔσονται κάμηλοι αὐτῶν εἰς προνομὴν καὶ πλῆθος κτηνῶν αὐτῶν εἰς ἀπώλειαν· καὶ λικμήσω αὐτοὺς παντὶ πνεύματι κεκαρμένους πρὸ προσώπου αὐτῶν, ἐκ παντὸς πέραν αὐτῶν οὕτω τὴν τροπὴν αὐτῶν, εἴπεν κύριος.<sup>28</sup> καὶ ἔσται ἡ αὐλὴ διατριβὴ στρουθῶν καὶ ἄβατος ἔως αἰῶνος, οὐ μὴ καθίσῃ ἐκεῖ ἄνθρωπος, καὶ οὐ μὴ κατοικήσῃ ἐκεῖ υἱὸς ἀνθρώπου.

<sup>29</sup>Τῇ Δαμασκῷ.

Κατησχύνθη Ἡμαθ καὶ Αρφαδ, ὅτι ἤκουσαν ἀκοὴν πονηράν· ἐξέστησαν, ἐθυμώθησαν, ἀναπαύσασθαι οὐ μὴ δύνωνται.<sup>30</sup> ἐξελύθη Δαμασκός, ἀπεστράφη εἰς φυγήν, τρόμος ἐπελάβετο αὐτῆς.<sup>31</sup> πῶς οὐχὶ ἐγκατέλιπεν πόλιν ἐμήν; κώμην ἤγαπησαν.<sup>32</sup> διὰ τοῦτο πεσοῦνται νεανίσκοι ἐν πλατείαις σου, καὶ πάντες οἱ ἀνδρες οἱ πολεμισταί σου πεσοῦνται, φησὶν κύριος.<sup>33</sup> καὶ καύσω πῦρ ἐν τείχει Δαμασκοῦ, καὶ καταφάγεται ἄμφοδα υἱοῦ Αδερ.

### 31 <sup>1</sup>Τῇ Μωαβ.

Οὕτως εἴπεν κύριος Οὐαὶ ἐπὶ Ναβαυ, ὅτι ὥλετο· ἐλήμφθη Καριαθαιμ, ἡσχύνθη Αμαθ καὶ ἡττήθη.<sup>2</sup> οὐκ ἔστιν ἔτι ιατρεία Μωαβ, ἀγαυρίαμα ἐν Εσεβων· ἐλογίσαντο ἐπ' αὐτὴν κακά· ἐκόψαμεν αὐτὴν ἀπὸ ἔθνους, καὶ παῦσιν παύσεται, ὅπισθέν σου βαδιεῖται μάχαιρα.<sup>3</sup> ὅτι φωνὴ κεκραγότων ἐξ Ωρωναιμ, ὅλεθρος καὶ σύντριμμα μέγα<sup>4</sup> Συνετρίβη Μωαβ, ἀναγγείλατε εἰς Ζογορα.<sup>5</sup> ὅτι ἐπλήσθη Αλαωθ ἐν κλαυθμῷ, ἀναβήσεται κλαίων ἐν ὁδῷ Ωρωναιμ, κραυγὴν συντρίμματος ἤκούσατε<sup>6</sup> Φεύγετε καὶ σώσατε τὰς ψυχὰς ὑμῶν καὶ ἔσεσθε ὥσπερ ὄνος ἄγριος ἐν ἐρήμῳ.<sup>7</sup> ἐπειδὴ ἐπεποίθεις ἐν ὁχυρώμασίν σου, καὶ σὺ συλλημφθήσῃς· καὶ ἐξελεύσεται Χαμως ἐν ἀποικίᾳ, οἱ ιερεῖς αὐτοῦ καὶ οἱ ἄρχοντες αὐτοῦ ἄμα.<sup>8</sup> καὶ ἥξει ὅλεθρος ἐπὶ πᾶσαν πόλιν, καὶ πόλις οὐ μὴ σωθῇ, καὶ ἀπολεῖται ὁ αὐλῶν, καὶ ἐξολεθρευθήσεται ἡ πεδινή, καθὼς εἴπεν κύριος.<sup>9</sup> δότε σημεῖα τῇ Μωαβ, ὅτι ἀφῆ ἀναφθήσεται, καὶ πᾶσαι αἱ πόλεις αὐτῆς εἰς ἄβατον ἔσονται· πόθεν ἔνοικος αὐτῆς;<sup>10</sup> ἐπικατάρατος ὁ ποιῶν τὰ ἔργα κυρίου ἀμελῶς ἐξαίρων μάχαιραν αὐτοῦ ἀφ' αἰματος.<sup>11</sup> ἀνεπαύσατο Μωαβ ἐκ παιδαρίου καὶ πεποιθώς ἦν ἐπὶ τῇ δόξῃ αὐτοῦ, οὐκ ἐνέχεεν ἐξ ἀγγείου εἰς ἀγγεῖον καὶ εἰς ἀποικισμὸν οὐκ ὠχετο· διὰ τοῦτο ἔστη γεῦμα αὐτοῦ ἐν αὐτῷ, καὶ δόσμὴ αὐτοῦ οὐκ ἐξελιπεν.<sup>12</sup> διὰ τοῦτο ἴδού ἡμέραι ἔρχονται, φησὶν κύριος, καὶ ἀποστελῶ αὐτῷ κλίνοντας, καὶ κλινοῦσιν αὐτὸν καὶ τὰ σκεύη αὐτοῦ λεπτυνοῦσιν καὶ τὰ κέρατα αὐτοῦ συγκόψουσιν.<sup>13</sup> καὶ καταισχυνθήσεται Μωαβ ἀπὸ Χαμως, ὥσπερ κατησχύνθη οἶκος Ισραὴλ ἀπὸ Βαιθηλ ἐλπίδος αὐτῶν πεποιθότες ἐπ' αὐτοῖς.<sup>14</sup> πῶς ἐρεῖτε Ισχυροί ἐσμεν καὶ ἀνθρωπος ισχύων εἰς τὰ πολεμικά;<sup>15</sup> ὥλετο Μωαβ πόλις αὐτοῦ, καὶ ἐκλεκτοὶ νεανίσκοι αὐτοῦ κατέβησαν εἰς σφαγήν.<sup>16</sup> ἐγγὺς ἡμέρα Μωαβ ἐλθεῖν, καὶ πονηρία αὐτοῦ ταχεῖα σφόδρα.<sup>17</sup> κινήσατε αὐτῷ, πάντες κυκλόθεν αὐτοῦ, πάντες εἰδότες ὄνομα αὐτοῦ· εἴπατε Πῶς

συνετρίβη βακτηρία εύκλεής, ράβδος μεγαλώματος;<sup>18</sup> κατάβηθι ἀπὸ δόξης καὶ κάθισον ἐν ὑγρασίᾳ,  
 καθημένη Δαιβων· ἐκτρίβητε, ὅτι ὥλετο Μωαβ, ἀνέβη εἰς σὲ λυμαινόμενος ὀχύρωμά σου.<sup>19</sup> ἐφ' ὅδοῦ  
 στῆθι καὶ ἔπιδε, καθημένη ἐν Αροηρ, καὶ ἐρώτησον φεύγοντα καὶ σωζόμενον καὶ εἰπόν Tί ἐγένετο;  
<sup>20</sup> κατησχύνθη Μωαβ, ὅτι συνετρίβη· ὀλόλυξον καὶ κέκραξον, ἀνάγγειλον ἐν Αρνων ὅτι ὥλετο Μωαβ.  
<sup>21</sup> καὶ κρίσις ἔρχεται εἰς γῆν τοῦ Μισωρ ἐπὶ Χαιλων καὶ ἐπὶ Ιασσα καὶ ἐπὶ Μωφαθ<sup>22</sup> καὶ ἐπὶ Δαιβων  
 καὶ ἐπὶ Ναβαυ καὶ ἐπ' οἴκον Δεβλαθαιμ<sup>23</sup> καὶ ἐπὶ Καριαθαιμ καὶ ἐπ' οἴκον Γαμωλ καὶ ἐπ' οἴκον  
 Μων<sup>24</sup> καὶ ἐπὶ Καριωθ καὶ ἐπὶ Βοσορ καὶ ἐπὶ πάσας τὰς πόλεις Μωαβ τὰς πόρρω καὶ τὰς ἐγγύς.  
<sup>25</sup> κατεάχθη κέρας Μωαβ, καὶ τὸ ἐπίχειρον αὐτοῦ συνετρίβη.<sup>26</sup> μεθύσατε αὐτόν, ὅτι ἐπὶ κύριον  
 ἐμεγαλύνθη· καὶ ἐπικρούσει Μωαβ ἐν χειρὶ αὐτοῦ καὶ ἔσται εἰς γέλωτα καὶ αὐτός.<sup>27</sup> καὶ εἰ μὴ εἰς  
 γελοιασμὸν ἦν σοι Ισραὴλ; εἰ ἐν κλοπαῖς σου εὑρέθη, ὅτι ἐπολέμεις αὐτόν;<sup>28</sup> κατέλιπον τὰς πόλεις καὶ  
 ὥκησαν ἐν πέτραις οἱ κατοικοῦντες Μωαβ, ἐγενήθησαν ὡς περιστεραὶ νοσσεύουσαι ἐν πέτραις  
 στόματι βοθύνου.<sup>29</sup> ἤκουσα ὕβριν Μωαβ, ὕβρισεν λίαν. ὕβριν αὐτοῦ καὶ ὑπερηφανίαν αὐτοῦ, καὶ  
 ὑψώθη ἡ καρδία αὐτοῦ.<sup>30</sup> ἐγὼ δὲ ἔγνων ἔργα αὐτοῦ· οὐχὶ τὸ ἱκανὸν αὐτοῦ, οὐχ οὕτως ἐποίησεν.<sup>31</sup> διὰ  
 τοῦτο ἐπὶ Μωαβ ὀλολύζετε πάντοθεν, βοήσατε ἐπ' ἄνδρας Κιραδας αὐχμοῦ.<sup>32</sup> ὡς κλαυθμὸν Ιαζηρ  
 ἀποκλαύσομαι σοι, ἀμπελος Σεβημα· κλήματά σου διῆλθεν θάλασσαν, Ιαζηρ ἥψαντο. ἐπὶ ὄπωραν  
 σου, ἐπὶ τρυγηταῖς σου ὅλεθρος ἐπέπεσεν.<sup>33</sup> συνεψήσθη χαρμοσύνη καὶ εὐφροσύνη ἐκ τῆς  
 Μωαβίτιδος, καὶ οἶνος ἦν ἐπὶ ληνοῖς σου· πρωὶ οὐκ ἐπάτησαν οὐδὲ δείλης, οὐκ ἐποίησαν αιδαδ.<sup>34</sup> ἀπὸ  
 κραυγῆς Εσεβων ἔως Ελεαλη αἱ πόλεις αὐτῶν ἔδωκαν φωνὴν αὐτῶν, ἀπὸ Ζογορ ἔως Ωρωναιμ καὶ  
 Αγλαθ-σαλισια, ὅτι καὶ τὸ ὕδωρ Νεβριμ εἰς κατάκαυμα ἔσται.<sup>35</sup> καὶ ἀπολῶ τὸν Μωαβ, φησὶν  
 κύριος, ἀναβαίνοντα ἐπὶ βωμὸν καὶ θυμιῶντα θεοῖς αὐτοῦ.<sup>36</sup> διὰ τοῦτο καρδία μου, Μωαβ, ὥσπερ  
 αὐλοὶ βομβήσουσιν, καρδία μου ἐπ' ἀνθρώπους Κιραδας ὥσπερ αὐλὸς βομβήσει· διὰ τοῦτο ἂ  
 περιεποιήσατο, ἀπώλετο ἀπὸ ἀνθρώπου.<sup>37</sup> πᾶσαν κεφαλὴν ἐν παντὶ τόπῳ ξυρήσονται, καὶ πᾶς  
 πώγων ξυρηθήσεται, καὶ πᾶσαι χεῖρες κόψονται, καὶ ἐπὶ πάσης ὁσφύος σάκκος.<sup>38</sup> καὶ ἐπὶ πάντων  
 τῶν δωμάτων Μωαβ καὶ ἐπὶ πλατείαις αὐτῆς, ὅτι συνέτριψα τὸν Μωαβ, φησὶν κύριος, ὡς ἀγγεῖον,  
 οὐ οὐκ ἔστιν χρεία αὐτοῦ.<sup>39</sup> πῶς κατῆλαξεν; πῶς ἔστρεψεν νῶτον Μωαβ; ἥσχύνθη καὶ ἐγένετο  
 Μωαβ εἰς γέλωτα καὶ ἐγκότημα πᾶσιν τοῖς κύκλῳ αὐτῆς.<sup>40</sup> ὅτι οὕτως εἶπεν κύριος<sup>41</sup> Ελήμφθη  
 Ακκαριωθ, καὶ τὰ ὀχυρώματα συνελήμφθη.<sup>42</sup> καὶ ἀπολεῖται Μωαβ ἀπὸ ὅλου, ὅτι ἐπὶ τὸν κύριον  
 ἐμεγαλύνθη.<sup>43</sup> παγὶς καὶ φόβος καὶ βόθυνος ἐπὶ σοί, καθήμενος Μωαβ.<sup>44</sup> διὰ φεύγων ἀπὸ προσώπου  
 τοῦ φόβου ἐμπεσεῖται εἰς τὸν βόθυνον, καὶ ὁ ἀναβαίνων ἐκ τοῦ βοθύνου συλλημφθήσεται ἐν τῇ  
 παγίδι, ὅτι ἐπάξω ταῦτα ἐπὶ Μωαβ ἐν ἐνιαυτῷ ἐπισκέψεως αὐτῆς.

### 32. <sup>13</sup>Οσα ἐπροφήτευσεν Ιερεμίας ἐπὶ πάντα τὰ ἔθνη.

<sup>15</sup> Οὕτως εἶπεν κύριος ὁ θεὸς Ισραὴλ Λαβὲ τὸ ποτήριον τοῦ οἴνου τοῦ ἀκράτου τούτου ἐκ χειρὸς  
 μου καὶ ποτιεῖς πάντα τὰ ἔθνη, πρὸς ἀ ἐγὼ ἀποστέλλω σε πρὸς αὐτούς,<sup>16</sup> καὶ πίονται καὶ ἔξεμοῦνται  
 καὶ μανήσονται ἀπὸ προσώπου τῆς μαχαίρας, ἵστηται ἐγὼ ἀποστέλλω ἀνὰ μέσον αὐτῶν.<sup>17</sup> καὶ ἔλαβον τὸ

ποτήριον ἐκ χειρὸς κυρίου καὶ ἐπότισα τὰ ἔθνη, πρὸς ἀ ἀπέστειλέν με κύριος ἐπ' αὐτά, <sup>18</sup>τὴν Ιερουσαλημ καὶ τὰς πόλεις Ιουδα καὶ βασιλεῖς Ιουδα καὶ ἄρχοντας αὐτοῦ τοῦ θεῖναι αὐτὰς εἰς ἐρήμωσιν καὶ εἰς ἄβατον καὶ εἰς συριγμὸν <sup>19</sup>καὶ τὸν Φαραω βασιλέα Αἰγύπτου καὶ τοὺς παῖδας αὐτοῦ καὶ τοὺς μεγιστᾶντας αὐτοῦ καὶ πάντα τὸν λαὸν αὐτοῦ <sup>20</sup>καὶ πάντας τοὺς συμμίκτους αὐτοῦ καὶ πάντας τοὺς βασιλεῖς ἀλλοφύλων, τὴν Ἀσκαλῶνα καὶ τὴν Γάζαν καὶ τὴν Ακκαρων καὶ τὸ ἐπίλοιπον Ἀξώτου <sup>21</sup>καὶ τὴν Ιδουμαίαν καὶ τὴν Μωαβῖτιν καὶ τοὺς νίοὺς Αμμων <sup>22</sup>καὶ πάντας βασιλεῖς Τύρου καὶ βασιλεῖς Σιδῶνος καὶ βασιλεῖς τοὺς ἐν τῷ πέραν τῆς θαλάσσης <sup>23</sup>καὶ τὴν Δαιδαν καὶ τὴν Θαιμαν καὶ τὴν Ρως καὶ πᾶν περικεκαρμένον κατὰ πρόσωπον αὐτοῦ <sup>24</sup>καὶ πάντας τοὺς συμμίκτους τοὺς καταλύοντας ἐν τῇ ἐρήμῳ <sup>25</sup>καὶ πάντας βασιλεῖς Αιλαμ καὶ πάντας βασιλεῖς Περσῶν <sup>26</sup>καὶ πάντας βασιλεῖς ἀπὸ ἀπηλιώτου τοὺς πόρρω καὶ τοὺς ἐγγύς, ἔκαστον πρὸς τὸν ἀδελφὸν αὐτοῦ, καὶ πάσας τὰς βασιλείας τὰς ἐπὶ προσώπου τῆς γῆς. <sup>27</sup>καὶ ἐρεῖς αὐτοῖς Οὔτως εἴπεν κύριος παντοκράτωρ Πίετε καὶ μεθύσθητε καὶ ἔξεμέσατε καὶ οὐ μὴ ἀναστῆτε ἀπὸ προσώπου τῆς μαχαίρας, ἵνα ἐγὼ ἀποστέλλω ἀνὰ μέσον ὑμῶν. <sup>28</sup>καὶ ἔσται ὅταν μὴ βούλωνται δέξασθαι τὸ ποτήριον ἐκ τῆς χειρὸς σου ὥστε πιεῖν, καὶ ἐρεῖς Οὔτως εἴπεν κύριος Πιόντες πίεσθε. <sup>29</sup>ὅτι ἐν πόλει, ἐν ᾧ ὁ νομάσθη τὸ ὄνομά μου ἐπ' αὐτήν, ἐγὼ ἀρχομαι κακῶσαι, καὶ ὑμεῖς καθάρσει οὐ μὴ καθαρισθῆτε, ὅτι μάχαιραν ἐγὼ καλῶ ἐπὶ τοὺς καθημένους ἐπὶ τῆς γῆς. <sup>30</sup>καὶ σὺ προφητεύσεις ἐπ' αὐτοὺς τοὺς λόγους τούτους καὶ ἐρεῖς Κύριος ἀφ' ὑψηλοῦ χρηματιεῖ, ἀπὸ τοῦ ἀγίου αὐτοῦ δώσει φωνὴν αὐτοῦ. λόγον χρηματιεῖ ἐπὶ τοῦ τόπου αὐτοῦ, καὶ αἰδαδ ὥσπερ τρυγῶντες ἀποκριθήσονται· καὶ ἐπὶ τοὺς καθημένους ἐπὶ τὴν γῆν <sup>31</sup>ἥκει ὅλεθρος ἐπὶ μέρος τῆς γῆς, ὅτι κρίσις τῷ κυρίῳ ἐν τοῖς ἔθνεσιν, κρίνεται αὐτὸς πρὸς πᾶσαν σάρκα, οἱ δὲ ἀσεβεῖς ἐδόθησαν εἰς μάχαιραν, λέγει κύριος. <sup>32</sup>Οὔτως εἴπεν κύριος Ἰδοὺ κακὰ ἔρχεται ἀπὸ ἔθνους ἐπὶ ἔθνος, καὶ λαῖλαψ μεγάλῃ ἐκπορεύεται ἀπ' ἐσχάτου τῆς γῆς. <sup>33</sup>καὶ ἔσονται τραυματίαι ὑπὸ κυρίου ἐν ἡμέρᾳ κυρίου ἐκ μέρους τῆς γῆς καὶ ἔως εἰς μέρος τῆς γῆς· οὐ μὴ κατοργῶσιν, εἰς κόπρια ἐπὶ προσώπου τῆς γῆς ἔσονται. <sup>34</sup>ἀλαλάξατε, ποιμένες, καὶ κεκράξατε· καὶ κόπτεσθε, οἱ κριοὶ τῶν προβάτων· ὅτι ἐπληρώθησαν αἱ ἡμέραι ὑμῶν εἰς σφαγὴν, καὶ πεσεῖσθε ὥσπερ οἱ κριοὶ οἱ ἐκλεκτοί. <sup>35</sup>καὶ ἀπολεῖται φυγὴ ἀπὸ τῶν ποιμένων καὶ σωτηρία ἀπὸ τῶν κριῶν τῶν προβάτων. <sup>36</sup>φωνὴ κραυγῆς τῶν ποιμένων καὶ ἀλαλαγμὸς τῶν προβάτων καὶ τῶν κριῶν, ὅτι ὡλέθρευσεν κύριος τὰ βοσκήματα αὐτῶν, <sup>37</sup>καὶ παύσεται τὰ κατάλοιπα τῆς εἰρήνης ἀπὸ προσώπου ὀργῆς θυμοῦ μου. <sup>38</sup>ἔγκατέλιπεν ὥσπερ λέων κατάλυμα αὐτοῦ, ὅτι ἐγενήθη ἡ γῆ αὐτῶν εἰς ἄβατον ἀπὸ προσώπου τῆς μαχαίρας τῆς μεγάλης.

33 <sup>1</sup>Ἐν ἀρχῇ βασιλέως Ιωακιμ υἱοῦ Ιωσια ἐγενήθη ὁ λόγος οὗτος παρὰ κυρίου <sup>2</sup>Οὔτως εἴπεν κύριος Στῆθι ἐν αὐλῇ οἴκου κυρίου καὶ χρηματιεῖς ἄπασι τοῖς Ιουδαίοις καὶ πᾶσι τοῖς ἐρχομένοις προσκυνεῖν ἐν οἴκῳ κυρίου ἄπαντας τοὺς λόγους, οὓς συνέταξά σοι αὐτοῖς χρηματίσαι, μὴ ἀφέλης ῥῆμα· <sup>3</sup>ίσως ἀκούσονται καὶ ἀποστραφήσονται ἔκαστος ἀπὸ τῆς ὁδοῦ αὐτοῦ τῆς πονηρᾶς, καὶ παύσομαι ἀπὸ τῶν κακῶν, ὃν ἐγὼ λογίζομαι τοῦ ποιῆσαι αὐτοῖς ἔνεκεν τῶν πονηρῶν ἐπιτηδευμάτων

αὐτῶν. <sup>4</sup>καὶ ἐρεῖς Οὕτως εἶπεν κύριος Ὑὲν μὴ ἀκούσητέ μου τοῦ πορεύεσθαι ἐν τοῖς νομίμοις μου, οἵς ἔδωκα κατὰ πρόσωπον ὑμῶν, <sup>5</sup>εἰσακούειν τῶν λόγων τῶν παίδων μου τῶν προφητῶν, οὓς ἐγὼ ἀποστέλλω πρὸς ὑμᾶς ὅρθρου καὶ ἀπέστειλα καὶ οὐκ εἰσηκούσατέ μου, <sup>6</sup>καὶ δώσω τὸν οἶκον τοῦτον ὥσπερ Σηλωμ καὶ τὴν πόλιν δώσω εἰς κατάραν πᾶσιν τοῖς ἔθνεσιν πάσης τῆς γῆς. <sup>7</sup>καὶ ἥκουσαν οἱ Ἱερεῖς καὶ οἱ ψευδοπροφῆται καὶ πᾶς ὁ λαὸς τοῦ Ιερεμίου λαλοῦντος τοὺς λόγους τούτους ἐν οἴκῳ κυρίου. <sup>8</sup>καὶ ἐγένετο Ιερεμίου παυσαμένου λαλοῦντος πάντα, ἢ συνέταξεν αὐτῷ κύριος λαλῆσαι παντὶ τῷ λαῷ, καὶ συνελάβοσαν αὐτὸν οἱ Ἱερεῖς καὶ οἱ ψευδοπροφῆται καὶ πᾶς ὁ λαὸς λέγων Θανάτῳ ἀποθανῇ, <sup>9</sup>ὅτι ἐπροφήτευσας τῷ ὄνόματι κυρίου λέγων "Ωσπερ Σηλωμ ἔσται ὁ οἶκος οὗτος, καὶ ἡ πόλις αὕτη ἐρημωθήσεται ἀπὸ κατοικούντων· καὶ ἐξεκκλησιάσθη πᾶς ὁ λαὸς ἐπὶ Ιερεμίᾳν ἐν οἴκῳ κυρίου.

<sup>10</sup>Καὶ ἥκουσαν οἱ ἄρχοντες Ιουδα τὸν λόγον τοῦτον καὶ ἀνέβησαν ἐξ οἴκου τοῦ βασιλέως εἰς οἴκον κυρίου καὶ ἐκάθισαν ἐν προθύροις πύλης κυρίου τῆς καινῆς. <sup>11</sup>καὶ εἶπαν οἱ Ἱερεῖς καὶ οἱ ψευδοπροφῆται πρὸς τοὺς ἄρχοντας καὶ παντὶ τῷ λαῷ Κρίσις θανάτου τῷ ἀνθρώπῳ τούτῳ, ὅτι ἐπροφήτευσεν κατὰ τῆς πόλεως ταύτης, καθὼς ἥκούσατε ἐν τοῖς ὡσὶν ὑμῶν. <sup>12</sup>καὶ εἶπεν Ιερεμίας πρὸς τοὺς ἄρχοντας καὶ παντὶ τῷ λαῷ λέγων Κύριος ἀπέστειλέν με προφητεῦσαι ἐπὶ τὸν οἶκον τοῦτον καὶ ἐπὶ τὴν πόλιν ταύτην πάντας τοὺς λόγους τούτους, οὓς ἥκούσατε. <sup>13</sup>καὶ νῦν βελτίους ποιήσατε τὰς ὁδοὺς ὑμῶν καὶ τὰ ἔργα ὑμῶν καὶ ἀκούσατε τῆς φωνῆς κυρίου, καὶ παύσεται κύριος ἀπὸ τῶν κακῶν, ὃν ἐλάλησεν ἐφ' ὑμᾶς. <sup>14</sup>καὶ ἴδον ἐγὼ ἐν χερσὶν ὑμῶν· ποιήσατε μοι ὡς συμφέρει καὶ ὡς βέλτιον ὑμῖν. <sup>15</sup>ἀλλ' ἡ γνόντες γνώσεσθε ὅτι, εἰ ἀναιρεῖτε με, αἷμα ἀθῷον δίδοτε ἐφ' ὑμᾶς καὶ ἐπὶ τὴν πόλιν ταύτην καὶ ἐπὶ τοὺς κατοικοῦντας ἐν αὐτῇ· ὅτι ἐν ἀληθείᾳ ἀπέσταλκέν με κύριος πρὸς ὑμᾶς λαλῆσαι εἰς τὰ ὄπατα ὑμῶν πάντας τοὺς λόγους τούτους. <sup>16</sup>καὶ εἶπαν οἱ ἄρχοντες καὶ πᾶς ὁ λαὸς πρὸς τοὺς Ἱερεῖς καὶ πρὸς τοὺς ψευδοπροφήτας Οὐκ ἔστιν τῷ ἀνθρώπῳ τούτῳ κρίσις θανάτου, ὅτι ἐπὶ τῷ ὄνόματι κυρίου τοῦ θεοῦ ἡμῶν ἐλάλησεν πρὸς ὑμᾶς. <sup>17</sup>καὶ ἀνέστησαν ἄνδρες τῶν πρεσβυτέρων τῆς γῆς καὶ εἶπαν πάσῃ τῇ συναγωγῇ τοῦ λαοῦ <sup>18</sup>Μιχαίας ὁ Μωραθίτης ἦν ἐν ταῖς ἡμέραις Εζεκιου βασιλέως Ιουδα καὶ εἶπεν παντὶ τῷ λαῷ Ιουδα Οὕτως εἶπεν κύριος Σιων ὡς ἀγρὸς ἀροτριαθήσεται, καὶ Ιερουσαλημ εἰς ἄβατον ἔσται καὶ τὸ ὅρος τοῦ οἴκου εἰς ἄλσος δρυμοῦ. <sup>19</sup>μὴ ἀνελῶν ἀνεῖλεν αὐτὸν Εζεκιας καὶ πᾶς Ιουδα; οὐχὶ ὅτι ἐφοβήθησαν τὸν κύριον καὶ ὅτι ἐδεήθησαν τοῦ προσώπου κυρίου, καὶ ἐπαύσατο κύριος ἀπὸ τῶν κακῶν, ὃν ἐλάλησεν ἐπ' αὐτούς; καὶ ἡμεῖς ἐποιήσαμεν κακὰ μεγάλα ἐπὶ ψυχὰς ἡμῶν. — <sup>20</sup>καὶ ἀνθρωπος ἦν προφητεύων τῷ ὄνόματι κυρίου, Ουριας νίδος Σαμαιου ἐκ Καριαθιαριμ, καὶ ἐπροφήτευσεν περὶ τῆς γῆς ταύτης κατὰ πάντας τοὺς λόγους Ιερεμίου. <sup>21</sup>καὶ ἥκουσεν ὁ βασιλεὺς Ιωακιμ καὶ πάντες οἱ ἄρχοντες πάντας τοὺς λόγους αὐτοῦ καὶ ἐζήτουν ἀποκτεῖναι αὐτόν, καὶ ἥκουσεν Ουριας καὶ εἰσῆλθεν εἰς Αἴγυπτον. <sup>22</sup>καὶ ἐξαπέστειλεν ὁ βασιλεὺς ἄνδρας εἰς Αἴγυπτον, <sup>23</sup>καὶ ἐξηγάγοσαν αὐτὸν ἐκεῖθεν καὶ εἰσηγάγοσαν αὐτὸν πρὸς τὸν βασιλέα, καὶ

ἐπάταξεν αὐτὸν ἐν μαχαίρᾳ καὶ ἔρριψεν αὐτὸν εἰς τὸ μνῆμα νίῶν λαοῦ αὐτοῦ.<sup>24</sup> πλὴν χείρ Αχικαμ  
νίοῦ Σαφαν ἦν μετὰ Ιερεμίου τοῦ μὴ παραδοῦναι αὐτὸν εἰς χεῖρας τοῦ λαοῦ τοῦ μὴ ἀνελεῖν αὐτόν.

**34** <sup>2</sup>Οὕτως εἶπεν κύριος Ποίησον δεσμοὺς καὶ κλοιοὺς καὶ περίθου περὶ τὸν τράχηλόν σου.<sup>3</sup> καὶ  
ἀποστελεῖς αὐτοὺς πρὸς βασιλέα Ιδουμαίας καὶ πρὸς βασιλέα Μωαβ καὶ πρὸς βασιλέα οὐών Αμμων  
καὶ πρὸς βασιλέα Τύρου καὶ πρὸς βασιλέα Σιδῶνος ἐν χερσὶν ἀγγέλων αὐτῶν τῶν ἐρχομένων εἰς  
ἀπάντησιν αὐτῶν εἰς Ιερουσαλημ πρὸς Σεδεκιαν βασιλέα Ιουδα.<sup>4</sup> καὶ συντάξεις αὐτοῖς πρὸς τοὺς  
κυρίους αὐτῶν εἰπεῖν Οὕτως εἶπεν κύριος ὁ θεὸς Ισραὴλ Οὕτως ἐρεῖτε πρὸς τοὺς κυρίους ὑμῶν <sup>5</sup>ὅτι  
ἐγὼ ἐποίησα τὴν γῆν ἐν τῇ ἰσχύι μου τῇ μεγάλῃ καὶ ἐν τῷ ἐπιχείρῳ μου τῷ ὑψηλῷ καὶ δῶσω αὐτὴν  
ἄντα δόξην ἐν ὀφθαλμοῖς μου.<sup>6</sup> ἔδωκα τὴν γῆν τῷ Ναβουχοδονοσορ βασιλεῖ Βαβυλῶνος δουλεύειν  
αὐτῷ, καὶ τὰ θηρία τοῦ ἀγροῦ ἐργάζεσθαι αὐτῷ.<sup>8</sup> καὶ τὸ ἔθνος καὶ ἡ βασιλεία, ὅσοι ἔαν μὴ  
ἔμβάλωσιν τὸν τράχηλον αὐτῶν ὑπὸ τὸν ζυγὸν βασιλέως Βαβυλῶνος, ἐν μαχαίρᾳ καὶ ἐν λιμῷ  
ἐπισκέψομαι αὐτούς, εἶπεν κύριος, ἔως ἐκλίπωσιν ἐν χειρὶ αὐτοῦ.<sup>9</sup> καὶ ὑμεῖς μὴ ἀκούετε τῶν  
ψευδοπροφητῶν ὑμῶν καὶ τῶν μαντευομένων ὑμῖν καὶ τῶν ἐνυπνιαζομένων ὑμῖν καὶ τῶν  
οἰωνισμάτων ὑμῶν καὶ τῶν φαρμάκων ὑμῶν τῶν λεγόντων Οὐ μὴ ἐργάσησθε τῷ βασιλεῖ  
Βαβυλῶνος.<sup>10</sup> ὅτι ψευδῆ αὐτοὶ προφητεύουσιν ὑμῖν πρὸς τὸ μακρῦναι ὑμᾶς ἀπὸ τῆς γῆς ὑμῶν.<sup>11</sup> καὶ  
τὸ ἔθνος, δέ ἔαν εἰσαγάγῃ τὸν τράχηλον αὐτοῦ ὑπὸ τὸν ζυγὸν βασιλέως Βαβυλῶνος καὶ ἐργάσηται  
αὐτῷ, καὶ καταλείψω αὐτὸν ἐπὶ τῆς γῆς αὐτοῦ, καὶ ἐργάται αὐτῷ καὶ ἐνοικήσει ἐν αὐτῇ. — <sup>12</sup> καὶ  
πρὸς Σεδεκιαν βασιλέα Ιουδα ἐλάλησα κατὰ πάντας τοὺς λόγους τούτους λέγων Εἰσαγάγετε τὸν  
τράχηλον ὑμῶν<sup>14</sup> καὶ ἐργάσασθε τῷ βασιλεῖ Βαβυλῶνος, ὅτι ἄδικα αὐτοὶ προφητεύουσιν ὑμῖν.<sup>15</sup> ὅτι  
οὐκ ἀπέστειλα αὐτούς, φησὶν κύριος, καὶ προφητεύουσιν τῷ ὀνόματί μου ἐπ' ἄδικῷ πρὸς τὸ  
ἀπολέσαι ὑμᾶς, καὶ ἀπολεῖσθε ὑμεῖς καὶ οἱ προφῆται ὑμῶν οἱ προφητεύοντες ὑμῖν ἐπ' ἄδικῷ ψευδῆ.<sup>16</sup>  
ὑμῖν καὶ παντὶ τῷ λαῷ τούτῳ καὶ τοῖς ἱερεῦσιν ἐλάλησα λέγων Οὕτως εἶπεν κύριος Μὴ ἀκούετε  
τῶν λόγων τῶν προφητῶν τῶν προφητεύόντων ὑμῖν λεγόντων Ἰδού σκεύη οἴκου κυρίου ἐπιστρέψει  
ἐκ Βαβυλῶνος. ὅτι ἄδικα αὐτοὶ προφητεύουσιν ὑμῖν, οὐκ ἀπέστειλα αὐτούς.<sup>18</sup> εἰ προφῆται εἰσιν καὶ  
εἰ ἔστιν λόγος κυρίου ἐν αὐτοῖς, ἀπαντησάτωσάν μοι.<sup>19</sup> ὅτι οὕτως εἶπεν κύριος Καὶ τῶν ἐπιλοίπων  
σκευῶν,<sup>20</sup> οὐκ ἔλαβεν βασιλεὺς Βαβυλῶνος, ὅτε ἀπώκισεν τὸν Ιεχονιαν ἐξ Ιερουσαλημ,<sup>22</sup> εἰς  
Βαβυλῶνα εἰσελεύσεται, λέγει κύριος.

**35** <sup>1</sup>Καὶ ἐγένετο ἐν τῷ τετάρτῳ ἔτει Σεδεκια βασιλέως Ιουδα ἐν μηνὶ τῷ πέμπτῳ εἶπέν μοι  
Ανανιας υἱὸς Αζωρ ὁ ψευδοπροφήτης ὁ ἀπὸ Γαβαων ἐν οἴκῳ κυρίου κατ' ὀφθαλμοὺς τῶν ἱερέων καὶ  
παντὸς τοῦ λαοῦ λέγων <sup>2</sup>Οὕτως εἶπεν κύριος Συνέτριψα τὸν ζυγὸν τοῦ βασιλέως Βαβυλῶνος.<sup>3</sup> ἔτι  
δύο ἔτη ἡμερῶν ἐγὼ ἀποστρέψω εἰς τὸν τόπον τοῦτον τὰ σκεύη οἴκου κυρίου <sup>4</sup>καὶ Ιεχονιαν καὶ τὴν  
ἀποικίαν Ιουδα, ὅτι συντρίψω τὸν ζυγὸν βασιλέως Βαβυλῶνος.<sup>5</sup> καὶ εἶπεν Ιερεμίας πρὸς Ανανιαν  
κατ' ὀφθαλμοὺς παντὸς τοῦ λαοῦ καὶ κατ' ὀφθαλμοὺς τῶν ἱερέων τῶν ἐστηκότων ἐν οἴκῳ κυρίου  
καὶ εἶπεν Ιερεμίας Ἀληθῶς· οὕτω ποιήσαι κύριος· στήσαι τὸν λόγον σου, δὲ σὺ προφητεύεις, τοῦ

ἐπιστρέψαι τὰ σκεύη οίκου κυρίου καὶ πᾶσαν τὴν ἀποικίαν ἐκ Βαβυλῶνος εἰς τὸν τόπον τοῦτον.  
πλὴν ἀκούσατε τὸν λόγον κυρίου, ὃν ἐγὼ λέγω εἰς τὰ ὡταὶ ὑμῶν καὶ εἰς τὰ ὡταὶ παντὸς τοῦ λαοῦ <sup>8</sup>Οἱ προφῆται οἱ γεγονότες πρότεροί μου καὶ πρότεροι ὑμῶν ἀπὸ τοῦ αἰῶνος καὶ ἐπροφήτευσαν ἐπὶ γῆς πολλῆς καὶ ἐπὶ βασιλείας μεγάλας εἰς πόλεμον. <sup>9</sup>ὅς προφήτης ὁ προφητεύσας εἰς εἰρήνην, ἐλθόντος τοῦ λόγου γνώσονται τὸν προφήτην, ὃν ἀπέστειλεν αὐτοῖς κύριος ἐν πίστει. <sup>10</sup>καὶ ἔλαβεν Ανανιας ἐν ὁφθαλμοῖς παντὸς τοῦ λαοῦ τοὺς κλοιοὺς ἀπὸ τοῦ τραχήλου Ιερεμιου καὶ συνέτριψεν αὐτούς. <sup>11</sup>καὶ εἶπεν Ανανιας κατ' ὁφθαλμοὺς παντὸς τοῦ λαοῦ λέγων Οὕτως εἴπεν κύριος Οὕτως συντρίψω τὸν ζυγὸν βασιλέως Βαβυλῶνος ἀπὸ τραχήλων πάντων τῶν ἐθνῶν. καὶ ὥχετο Ιερεμιας εἰς τὴν ὁδὸν αὐτοῦ. — <sup>12</sup>καὶ ἐγένετο λόγος κυρίου πρὸς Ιερεμιαν μετὰ τὸ συντρίψαι Ανανιαν τοὺς κλοιοὺς ἀπὸ τοῦ τραχήλου αὐτοῦ λέγων <sup>13</sup>Βάδιζε καὶ εἰπὸν πρὸς Ανανιαν λέγων Οὕτως εἴπεν κύριος Κλοιοὺς ἔνταλνους συνέτριψας, καὶ ποιήσω ἀντ' αὐτῶν κλοιοὺς σιδηροῦς. <sup>14</sup>ὅτι οὕτως εἴπεν κύριος Ζυγὸν σιδηροῦν ἔθηκα ἐπὶ τὸν τράχηλον πάντων τῶν ἐθνῶν ἐργάζεσθαι τῷ βασιλεῖ Βαβυλῶνος. <sup>15</sup>καὶ εἴπεν Ιερεμιας τῷ Ανανια Οὐκ ἀπέσταλκέν σε κύριος, καὶ πεποιθέναι ἐποίησας τὸν λαὸν τοῦτον ἐπ' ἀδίκῳ. <sup>16</sup>διὰ τοῦτο οὕτως εἴπεν κύριος Ἰδοὺ ἐγὼ ἐξαποστέλλω σε ἀπὸ προσώπου τῆς γῆς, τούτῳ τῷ ἐνιαυτῷ ἀποθανῇ. <sup>17</sup>καὶ ἀπέθανεν ἐν τῷ μηνὶ τῷ ἑβδόμῳ.

**36** <sup>1</sup>Καὶ οὗτοι οἱ λόγοι τῆς βίβλου, οὓς ἀπέστειλεν Ιερεμιας ἐξ Ιερουσαλημ πρὸς τὸν πρεσβυτέρους τῆς ἀποικίας καὶ πρὸς τοὺς Ἱερεῖς καὶ πρὸς τοὺς ψευδοπροφήτας ἐπιστολὴν εἰς Βαβυλῶνα τῇ ἀποικίᾳ καὶ πρὸς ἄπαντα τὸν λαὸν <sup>2</sup>ὕστερον ἐξελθόντος Ιεχονίου τοῦ βασιλέως καὶ τῆς βασιλίσσης καὶ τῶν εὐνούχων καὶ παντὸς ἐλευθέρου καὶ δεσμῶτου καὶ τεχνίτου <sup>3</sup>ἐξ Ιερουσαλημ <sup>3</sup>ἐν χειρὶ Ελεασα υἱοῦ Σαφαν καὶ Γαμαριου υἱοῦ Χελκιου, ὃν ἀπέστειλεν Σεδεκιας βασιλεὺς Ιουδα πρὸς βασιλέα Βαβυλῶνος εἰς Βαβυλῶνα, λέγων <sup>4</sup>Οὕτως εἴπεν κύριος ὁ θεὸς Ισραὴλ ἐπὶ τὴν ἀποικίαν, ἦν ἀπώκισα ἀπὸ Ιερουσαλημ <sup>5</sup>Οἰκοδομήσατε οἴκους καὶ κατοικήσατε καὶ φυτεύσατε παραδείσους καὶ φάγετε τοὺς καρποὺς αὐτῶν <sup>6</sup>καὶ λάβετε γυναῖκας καὶ τεκνοποιήσατε υἱοὺς καὶ θυγατέρας καὶ λάβετε τοῖς υἱοῖς ὑμῶν γυναῖκας καὶ τὰς θυγατέρας ὑμῶν ἀνδράσιν δότε καὶ πληθύνεσθε καὶ μὴ σμικρυνθῆτε <sup>7</sup>καὶ ζητήσατε εἰς εἰρήνην τῆς γῆς, εἰς ἣν ἀπώκισα ὑμᾶς ἐκεῖ, καὶ προσεύξασθε περὶ αὐτῶν πρὸς κύριον, ὅτι ἐν εἰρήνῃ αὐτῆς ἔσται εἰρήνη ὑμῖν. <sup>8</sup>ὅτι οὕτως εἴπεν κύριος Μὴ ἀναπειθέτωσαν ὑμᾶς οἱ ψευδοπροφῆται οἱ ἐν ὑμῖν, καὶ μὴ ἀναπειθέτωσαν ὑμᾶς οἱ μάντεις ὑμῶν, καὶ μὴ ἀκούετε εἰς τὰ ἐνύπνια ὑμῶν, ἢ ὑμεῖς ἐνυπνιάζεσθε, <sup>9</sup>ὅτι ἄδικα αὐτοὶ προφητεύουσιν ὑμῖν ἐπὶ τῷ ὀνόματί μου, καὶ οὐκ ἀπέστειλα αὐτούς. <sup>10</sup>ὅτι οὕτως εἴπεν κύριος Ὅταν μέλλῃ πληροῦσθαι Βαβυλῶνι ἑβδομήκοντα ἔτη, ἐπισκέψομαι ὑμᾶς καὶ ἐπιστήσω τοὺς λόγους μου ἐφ' ὑμᾶς τοῦ τὸν λαὸν ὑμῶν ἀποστρέψαι εἰς τὸν τόπον τοῦτον. <sup>11</sup>καὶ λογιοῦμαι ἐφ' ὑμᾶς λογισμὸν εἰρήνης καὶ οὐ κακὰ τοῦ δοῦναι ὑμῖν ταῦτα. <sup>12</sup>καὶ προσεύξασθε πρός με, καὶ εἰσακούσομαι ὑμῶν. <sup>13</sup>καὶ ἐκζητήσατέ με, καὶ εύρήσετέ με, ὅτι ζητήσετέ με ἐν ὅλῃ καρδίᾳ ὑμῶν, <sup>14</sup>καὶ ἐπιφανοῦμαι ὑμῖν. — <sup>15</sup>ὅτι εἴπατε Κατέστησεν ἡμῖν κύριος προφήτας ἐν Βαβυλῶνι, <sup>21</sup>οὕτως εἴπεν κύριος ἐπὶ Αχιαβ καὶ ἐπὶ Σεδεκιαν

Ίδοù ἐγώ δίδωμι αὐτοὺς εἰς χεῖρας βασιλέως Βαβυλῶνος, καὶ πατάξει αὐτοὺς κατ' ὁφθαλμοὺς ὑμᾶν.  
22καὶ λήμψονται ἀπ' αὐτῶν κατάραν ἐν πάσῃ τῇ ἀποικίᾳ Ιουδα ἐν Βαβυλῶνι λέγοντες Ποιήσαι σε κύριος, ὡς Σεδεκιαν ἐποίησεν καὶ ὡς Αχιαβ, οὓς ἀπετηγάνισεν βασιλεὺς Βαβυλῶνος ἐν πυρὶ 23δι' ἦν ἐποίησαν ἀνομίαν ἐν Ισραὴλ καὶ ἐμοιχῶντο τὰς γυναικας τῶν πολιτῶν αὐτῶν καὶ λόγον ἔχρημάτισαν ἐν τῷ ὀνόματί μου, δὲν οὐ συνέταξα αὐτοῖς, καὶ ἐγώ μάρτυς, φησὶν κύριος. — 24καὶ πρὸς Σαμαιαν τὸν Νελαμίτην ἐρεῖς 25Οὐκ ἀπέστειλά σε τῷ ὀνόματί μου. καὶ πρὸς Σοφονιαν υἱὸν Μαασαιου τὸν ἱερέα εἰπέ 26Κύριος ἔδωκέν σε εἰς ἱερέα ἀντὶ Ιωδας τοῦ ἱερέως γενέσθαι ἐπιστάτην ἐν τῷ οἴκῳ κυρίου παντὶ ἀνθρώπῳ προφητεύοντι καὶ παντὶ ἀνθρώπῳ μαινομένῳ, καὶ δώσεις αὐτὸν εἰς τὸ ἀπόκλεισμα καὶ εἰς τὸν καταρράκτην. 27καὶ νῦν διὰ τί συνελοιδορήσατε Ιερεμιαν τὸν ἐξ Αναθωθ τὸν προφητεύσαντα ὑμῖν; 28οὐ διὰ τοῦτο ἀπέστειλεν πρὸς ὑμᾶς εἰς Βαβυλῶνα λέγων Μακράν ἐστιν, οἰκοδομήσατε οἰκίας καὶ κατοικήσατε καὶ φυτεύσατε κήπους καὶ φάγεσθε τὸν καρπὸν αὐτῶν; — 29καὶ ἀνέγνω Σοφονιας τὸ βιβλίον εἰς τὰ ὥτα Ιερεμιου. 30καὶ ἐγένετο λόγος κυρίου πρὸς Ιερεμιαν λέγων 31Ἀπόστειλον πρὸς τὴν ἀποικίαν λέγων Οὔτως εἶπεν κύριος ἐπὶ Σαμαιαν τὸν Νελαμίτην Ἐπειδὴ ἐπροφήτευσεν ὑμῖν Σαμαιας, καὶ ἐγώ οὐκ ἀπέστειλα αὐτόν, καὶ πεποιθέναι ἐποίησεν ὑμᾶς ἐπ' ἀδίκοις, 32διὰ τοῦτο οὕτως εἶπεν κύριος Ἰδοὺ ἐγώ ἐπισκέψομαι ἐπὶ Σαμαιαν καὶ ἐπὶ τὸ γένος αὐτοῦ, καὶ οὐκ ἔσται αὐτῶν ἀνθρωπος ἐν μέσῳ ὑμῶν τοῦ ἰδεῖν τὰ ἀγαθά, ἀλλὰ ἐγώ ποιήσω ὑμῖν· οὐκ ὄψονται.

37 Ὁ λόγος ὁ γενόμενος πρὸς Ιερεμιαν παρὰ κυρίου εἶπεν 2Οὕτως εἶπεν κύριος ὁ θεὸς Ισραὴλ λέγων Γράψον πάντας τοὺς λόγους, οὓς ἔχρημάτισα πρὸς σέ, ἐπὶ βιβλίου. 3ὅτι ἴδοὺ ἡμέραι ἔρχονται, φησὶν κύριος, καὶ ἀποστρέψω τὴν ἀποικίαν λαοῦ μου Ισραὴλ καὶ Ιουδα, εἶπεν κύριος, καὶ ἀποστρέψω αὐτοὺς εἰς τὴν γῆν, ἦν ἔδωκα τοῖς πατράσιν αὐτῶν, καὶ κυριεύσουσιν αὐτῆς.

4Καὶ οὗτοι οἱ λόγοι, οὓς ἐλάλησεν κύριος ἐπὶ Ισραὴλ καὶ Ιουδα 5Οὕτως εἶπεν κύριος Φωνὴν φόβου ἀκούσεσθε· φόβος, καὶ οὐκ ἔστιν εἰρήνη. 6ἔρωτήσατε καὶ ἵδετε εἰ ἔτεκεν ἄρσεν, καὶ περὶ φόβου, ἐν ᾧ καθέξουσιν ὁσφὺν καὶ σωτηρίαν· διότι ἐώρακα πάντα ἀνθρωπον καὶ αἱ χεῖρες αὐτοῦ ἐπὶ τῆς ὁσφύος αὐτοῦ, ἐστράφησαν πρόσωπα, εἰς ἵκτερον 7ἐγενήθη. ὅτι μεγάλη ἡ ἡμέρα ἐκείνη καὶ οὐκ ἔστιν τοιαύτη, καὶ χρόνος στενός ἔστιν τῷ Ιακωβ, καὶ ἀπὸ τούτου σωθήσεται. 8ἐν τῇ ἡμέρᾳ ἐκείνῃ, εἶπεν κύριος, συντρίψω τὸν ζυγὸν ἀπὸ τοῦ τραχήλου αὐτῶν καὶ τοὺς δεσμοὺς αὐτῶν διαρρήξω, καὶ οὐκ ἐργῶνται αὐτοὶ ἔτι ἀλλοτρίοις. 9καὶ ἐργῶνται τῷ κυρίῳ θεῷ αὐτῶν, καὶ τὸν Δαυιδ βασιλέα αὐτῶν ἀναστήσω αὐτοῖς.

12Οὕτως εἶπεν κύριος Ἀνέστησα σύντριμμα, ἀλγηρὰ ἡ πληγή σου. 13οὐκ ἔστιν κρίνων κρίσιν σου, εἰς ἀλγηρὸν ἰατρεύθης, ὡφέλεια οὐκ ἔστιν σοι. 14πάντες οἱ φίλοι σου ἐπελάθοντό σου, οὐ μὴ ἐπερωτήσουσιν. ὅτι πληγὴν ἔχθροῦ ἔπαισά σε, παιδείαν στερεάν, ἐπὶ πᾶσαν ἀδικίαν σου ἐπλήθυναν αἱ ἀμαρτίαι σου. 16διὰ τοῦτο πάντες οἱ ἔσθοντές σε βρωθήσονται, καὶ πάντες οἱ ἔχθροί σου, κρέας αὐτῶν πᾶν ἔδονται. ἐπὶ πλῆθος ἀδικιῶν σου ἐπληθύνθησαν αἱ ἀμαρτίαι σου, ἐποίησαν ταῦτά σοι· καὶ

ἔσονται οἱ διαφοροῦντές σε εἰς διαφόρημα, καὶ πάντας τοὺς προνομεύοντάς σε δώσω εἰς προνομήν.  
17ὅτι ἀνάξω τὸ ἴαμά σου, ἀπὸ πληγῆς ὁδυνηρᾶς ἵατρεύσω σε, φησὶν κύριος, ὅτι ἐσπαρμένη ἐκλήθης·  
θήρευμα ὑμῶν ἔστιν, ὅτι ζητῶν οὐκ ἔστιν αὐτήν. 18οὕτως εἴπεν κύριος Ἰδοὺ ἐγὼ ἀποστρέψω τὴν  
ἀποικίαν Ιακωβ καὶ αἰχμαλωσίαν αὐτοῦ ἐλεήσω· καὶ οἰκοδομηθήσεται πόλις ἐπὶ τὸ ὄψις αὐτῆς, καὶ  
ὅ ναὸς κατὰ τὸ κρίμα αὐτοῦ καθεδεῖται. 19καὶ ἐξελεύσονται ἀπ' αὐτῶν ἄδοντες καὶ φωνὴ παιζόντων·  
καὶ πλεονάσω αὐτούς, καὶ οὐ μὴ ἐλαττωθῶσιν. 20καὶ εἰσελεύσονται οἱ υἱοὶ αὐτῶν ὡς τὸ πρότερον, καὶ  
τὰ μαρτύρια αὐτῶν κατὰ πρόσωπόν μου ὀρθωθήσεται· καὶ ἐπισκέψομαι τοὺς θλίβοντας αὐτούς. 21καὶ  
ἔσονται ἰσχυρότεροι αὐτοῦ ἐπ' αὐτούς, καὶ ὁ ἄρχων αὐτοῦ ἐξ αὐτοῦ ἐξελεύσεται· καὶ συνάξω αὐτούς,  
καὶ ἀποστρέψουσιν πρός με· ὅτι τίς ἔστιν οὗτος, δις ἐδωκεν τὴν καρδίαν αὐτοῦ ἀποστρέψαι πρός με;  
φησὶν κύριος. 23ὅτι ὁργὴ κυρίου ἐξῆλθεν θυμῷδης, ἐξῆλθεν ὁργὴ στρεφομένη, ἐπ' ἀσεβεῖς ἥξει. 24οὐ  
μὴ ἀποστραφῇ ὁργὴ θυμοῦ κυρίου, ἔως ποιήσῃ καὶ ἔως καταστήσῃ ἐγχείρημα καρδίας αὐτοῦ· ἐπ'  
ἐσχάτων τῶν ἡμερῶν γνώσεσθε αὐτά.

38 <sup>1</sup>Ἐν τῷ χρόνῳ ἐκείνῳ, εἴπεν κύριος, ἔσομαι εἰς θεὸν τῷ γένει Ισραὴλ, καὶ αὐτοὶ ἔσονται μοι  
εἰς λαόν. <sup>2</sup>οὕτως εἴπεν κύριος Εὔρον θερμὸν ἐν ἐρήμῳ μετὰ ὀλωλότων ἐν μαχαίρᾳ· βαδίσατε καὶ μὴ  
ὁλέσητε τὸν Ισραὴλ. <sup>3</sup>κύριος πόρρωθεν ὥφθη αὐτῷ Ἀγάπησιν αἰωνίαν ἡγάπησά σε, διὰ τοῦτο  
εἶλκυσά σε εἰς οἰκτίρημα. <sup>4</sup>ἔτι οἰκοδομήσω σε, καὶ οἰκοδομηθήσῃ, παρθένος Ισραὴλ· ἔτι λήμψῃ  
τύμπανόν σου καὶ ἐξελεύσῃ μετὰ συναγωγῆς παιζόντων. <sup>5</sup>ἔτι φυτεύσατε ἀμπελῶνας ἐν ὅρεσιν  
Σαμαρείας, φυτεύσατε καὶ αἰνέσατε. <sup>6</sup>ὅτι ἔστιν ἡμέρα κλήσεως ἀπολογουμένων ἐν ὅρεσιν Εφραιμ  
Ἀνάστητε καὶ ἀνάβητε εἰς Σιων πρὸς κύριον τὸν θεὸν ἡμῶν. — <sup>7</sup>ὅτι οὕτως εἴπεν κύριος τῷ Ιακωβ  
Εὐφράνθητε καὶ χρεμετίσατε ἐπὶ κεφαλὴν ἐθνῶν, ἀκουστὰ ποιήσατε καὶ αἰνέσατε· εἴπατε Ἐσωσεν  
κύριος τὸν λαὸν αὐτοῦ, τὸ κατάλοιπον τοῦ Ισραὴλ. <sup>8</sup>ἰδοὺ ἐγὼ ἄγω αὐτοὺς ἀπὸ βορρᾶ καὶ συνάξω  
αὐτοὺς ἀπ' ἐσχάτου τῆς γῆς ἐν ἑορτῇ φασεκ· καὶ τεκνοποιήσῃ ὅχλον πολύν, καὶ ἀποστρέψουσιν ὕδε.  
<sup>9</sup>ἐν κλαυθμῷ ἐξῆλθον, καὶ ἐν παρακλήσει ἀνάξω αὐτοὺς αὐλίζων ἐπὶ διώρυγας ὑδάτων ἐν ὅδῷ ὁρθῇ,  
καὶ οὐ μὴ πλανηθῶσιν ἐν αὐτῇ· ὅτι ἐγενόμην τῷ Ισραὴλ εἰς πατέρα, καὶ Εφραιμ πρωτότοκός μού  
ἔστιν.

<sup>10</sup>Ἄκούσατε λόγον κυρίου, ἐθνη, καὶ ἀναγγείλατε εἰς νήσους τὰς μακρότερον· εἴπατε Ὁ λικμήσας  
τὸν Ισραὴλ συνάξει αὐτὸν καὶ φυλάξει αὐτὸν ὡς ὁ βόσκων τὸ ποίμνιον αὐτοῦ. <sup>11</sup>ὅτι ἐλυτρώσατο  
κύριος τὸν Ιακωβ, ἐξείλατο αὐτὸν ἐκ χειρὸς στερεωτέρων αὐτοῦ. <sup>12</sup>καὶ ἥξουσιν καὶ εὐφρανθήσονται  
ἐν τῷ ὅρει Σιων· καὶ ἥξουσιν ἐπ' ἀγαθὰ κυρίου, ἐπὶ γῆν σίτου καὶ οἴνου καὶ καρπῶν καὶ κτηνῶν καὶ  
προβάτων, καὶ ἔσται ἡ ψυχὴ αὐτῶν ὡσπερ ἔγκαρπον, καὶ οὐ πεινάσουσιν ἔτι. <sup>13</sup>τότε  
χαρήσονται παρθένοι ἐν συναγωγῇ νεανίσκων, καὶ πρεσβύται χαρήσονται, καὶ στρέψω τὸ πένθος  
αὐτῶν εἰς χαρμονὴν καὶ ποιήσω αὐτοὺς εὐφραινομένους. <sup>14</sup>μεγαλυνῶ καὶ μεθύσω τὴν ψυχὴν τῶν  
ἱερέων υἱῶν Λευι, καὶ ὁ λαός μου τῶν ἀγαθῶν μου ἐμπλησθήσεται.

<sup>15</sup>Οὕτως εἶπεν κύριος Φωνὴ ἐν Ραμα ἡκούσθη θρήνου καὶ κλαυθμοῦ καὶ ὀδυρμοῦ· Ραχηλ ἀποκλαιομένη οὐκ ἥθελεν παύσασθαι ἐπὶ τοῖς υἱοῖς αὐτῆς, ὅτι οὐκ εἰσίν. <sup>16</sup>Οὕτως εἶπεν κύριος Διαλιπέτω ἡ φωνὴ σου ἀπὸ κλαυθμοῦ καὶ οἱ ὄφθαλμοί σου ἀπὸ δακρύων σου, ὅτι ἔστιν μισθὸς τοῖς σοῖς ἔργοις, καὶ ἐπιστρέψουσιν ἐκ γῆς ἐχθρῶν, <sup>17</sup>μόνιμον τοῖς σοῖς τέκνοις. <sup>18</sup>Ἄκοην ἡκουσα Εφραὶμ ὁδυρομένου Ἐπαίδευσάς με, καὶ ἐπαιδεύθην ἐγώ. ὥσπερ μόσχος οὐκ ἐδιδάχθην· ἐπίστρεψόν με, καὶ ἐπιστρέψω, ὅτι σὺ κύριος ὁ θεός μου. <sup>19</sup>ὅτι ὕστερον αἰχμαλωσίας μου μετενόησα καὶ ὕστερον τοῦ γνῶναι με ἐστέναξα ἐφ' ἡμέρας αἰσχύνης καὶ ὑπέδειξά σοι ὅτι ἔλαβον ὀνειδισμὸν ἐκ νεότητός μου. <sup>20</sup>υἱὸς ἀγαπητὸς Εφραὶμ ἐμοί, παιδίον ἐντρυφῶν, ὅτι ἀνθ' ὧν οἱ λόγοι μου ἐν αὐτῷ, μνείᾳ μνησθήσομαι αὐτοῦ· διὰ τοῦτο ἔσπευσα ἐπ' αὐτῷ, ἐλεῶν ἐλεήσω αὐτόν, φησὶν κύριος.

<sup>21</sup>Στῆσον σεαυτήν, Σιων, ποίησον τιμωρίαν, δὸς καρδίαν σου εἰς τοὺς ὄμους· ὁδὸν ἦν ἐπορεύθης ἀποστράφητι, παρθένος Ισραὴλ, ἀποστράφητι εἰς τὰς πόλεις σου πενθοῦσα. <sup>22</sup>Ἔως πότε ἀποστρέψεις, θυγάτηρ ἡτιμωμένη; ὅτι ἔκτισεν κύριος σωτηρίαν εἰς καταφύτευσιν καινήν, ἐν σωτηρίᾳ περιελεύσονται ἄνθρωποι. <sup>23</sup>Οὕτως εἶπεν κύριος "Ἐτι ἐροῦσιν τὸν λόγον τοῦτον ἐν γῇ Ιουδᾷ καὶ ἐν πόλεσιν αὐτοῦ, ὅταν ἀποστρέψω τὴν αἰχμαλωσίαν αὐτοῦ Εὐλογημένος κύριος ἐπὶ δίκαιον ὅρος τὸ ἄγιον αὐτοῦ <sup>24</sup>καὶ ἐνοικοῦντες ἐν ταῖς πόλεσιν Ιουδᾶ καὶ ἐν πάσῃ τῇ γῇ αὐτοῦ ἄμα γεωργῷ, καὶ ἀρθήσεται ἐν ποιμνίᾳ. <sup>25</sup>ὅτι ἐμέθυσα πᾶσαν ψυχὴν διψῶσαν καὶ πᾶσαν ψυχὴν πεινῶσαν ἐνέπλησα. <sup>26</sup>διὰ τοῦτο ἐξηγέρθην καὶ εἶδον, καὶ ὁ ὑπνος μου ἡδύς μοι ἐγενήθη. <sup>27</sup>διὰ τοῦτο ἴδού ἡμέραι ἔρχονται, φησὶν κύριος, καὶ σπερῶ τὸν Ισραὴλ καὶ τὸν Ιουδαν σπέρμα ἀνθρώπου καὶ σπέρμα κτήνους. <sup>28</sup>καὶ ἔσται ὥσπερ ἐγρηγόρουν ἐπ' αὐτοὺς καθαιρεῖν καὶ κακοῦν, οὕτως γρηγορήσω ἐπ' αὐτοὺς τοῦ οἰκοδομεῖν καὶ καταφυτεύειν, φησὶν κύριος. <sup>29</sup>ἐν ταῖς ἡμέραις ἔκείναις οὐ μὴ εἴπωσιν Οἱ πατέρες ἔφαγον ὅμφακα, καὶ οἱ ὀδόντες τῶν τέκνων ἡμωδίασαν. <sup>30</sup>ἄλλ' ἡ ἔκαστος ἐν τῇ ἑαυτοῦ ἀμαρτίᾳ ἀποθανεῖται, καὶ τοῦ φαγόντος τὸν ὅμφακα αίμωδιάσουσιν οἱ ὀδόντες αὐτοῦ.

<sup>31</sup>Ιδού ἡμέραι ἔρχονται, φησὶν κύριος, καὶ διαθήσομαι τῷ οἴκῳ Ισραὴλ καὶ τῷ οἴκῳ Ιουδᾷ διαθήκην καινήν, <sup>32</sup>οὐ κατὰ τὴν διαθήκην, ἦν διεθέμην τοῖς πατράσιν αὐτῶν ἐν ἡμέρᾳ ἐπιλαβομένου μου τῆς χειρὸς αὐτῶν ἔξαγαγεῖν αὐτοὺς ἐκ γῆς Αἰγύπτου, ὅτι αὐτοὶ οὐκ ἐνέμειναν ἐν τῇ διαθήκῃ μου, καὶ ἐγὼ ἡμέλησα αὐτῶν, φησὶν κύριος. <sup>33</sup>ὅτι αὗτη ἡ διαθήκη, ἦν διαθήσομαι τῷ οἴκῳ Ισραὴλ μετὰ τὰς ἡμέρας ἔκείναις, φησὶν κύριος Διδοὺς δάσω νόμους μου εἰς τὴν διάνοιαν αὐτῶν καὶ ἐπὶ καρδίας αὐτῶν γράψω αὐτούς· καὶ ἔσομαι αὐτοῖς εἰς θεόν, καὶ αὐτοὶ ἔσονται μοι εἰς λαόν. <sup>34</sup>καὶ οὐ μὴ διδάξωσιν ἔκαστος τὸν πολίτην αὐτοῦ καὶ ἔκαστος τὸν ἀδελφὸν αὐτοῦ λέγων Γνῶθι τὸν κύριον· ὅτι πάντες εἰδήσουσίν με ἀπὸ μικροῦ αὐτῶν καὶ ἔως μεγάλου αὐτῶν, ὅτι Ἰλεως ἔσομαι ταῖς ἀδικίαις αὐτῶν καὶ τῶν ἀμαρτιῶν αὐτῶν οὐ μὴ μνησθῶ ἔτι. — <sup>35</sup>ἔὰν ὑψωθῇ ὁ οὐρανὸς εἰς τὸ μετέωρον, φησὶν κύριος, καὶ ἐὰν ταπεινωθῇ τὸ ἔδαφος τῆς γῆς κάτω, καὶ ἐγὼ οὐκ ἀποδοκιμῶ τὸ γένος Ισραὴλ, φησὶν κύριος, περὶ πάντων, ὃν ἐποίησαν. <sup>36</sup>οὕτως εἶπεν κύριος ὁ δοὺς τὸν ἥλιον εἰς φῶς τῆς ἡμέρας, σελήνην καὶ ἀστέρας εἰς φῶς τῆς νυκτός, καὶ κραυγὴν ἐν θαλάσσῃ καὶ ἐβόμβησεν τὰ κύματα αὐτῆς,

κύριος παντοκράτωρ ὅνομα αὐτῷ<sup>37</sup> Εὰν παύσωνται οἱ νόμοι οὗτοι ἀπὸ προσώπου μου, φησὶν κύριος, καὶ τὸ γένος Ἰσραὴλ παύσεται γενέσθαι ἔθνος κατὰ πρόσωπόν μου πάσας τὰς ἡμέρας. —<sup>38</sup> οἶδον ἡμέραι ἔρχονται, φησὶν κύριος, καὶ οἰκοδομηθήσεται πόλις τῷ κυρίῳ ἀπὸ πύργου Αναμεηλ ἔως πύλης τῆς γωνίας.<sup>39</sup> καὶ ἔξελεύσεται ἡ διαμέτρησις αὐτῆς ἀπέναντι αὐτῶν ἔως βουνῶν Γαρηβ καὶ περικυκλωθήσεται κύκλως ἔξι ἐκλεκτῶν λίθων.<sup>40</sup> καὶ πάντες ασαρημαθ ἔως ναχαλ Κεδρων ἔως γωνίας πύλης ἵππων ἀνατολῆς ἀγίασμα τῷ κυρίῳ καὶ οὐκέτι οὐ μὴ ἐκλίπη καὶ οὐ μὴ καθαιρεθῇ ἔως τοῦ αἰώνος.

**39** Ἡ λόγος ὁ γενόμενος παρὰ κυρίου πρὸς Ιερεμιαν ἐν τῷ ἐνιαυτῷ τῷ δεκάτῳ τῷ βασιλεῖ<sup>1</sup> Σεδεκια, οὗτος ἐνιαυτὸς ὀκτωκαιδέκατος τῷ βασιλεῖ Ναβουχοδονοσορ βασιλεῖ Βαβυλῶνος,<sup>2</sup> καὶ δύναμις βασιλέως Βαβυλῶνος ἔχαράκωσεν ἐπὶ Ιερουσαλημ, καὶ Ιερεμιας ἐφυλάσσετο ἐν αὐλῇ τῆς φυλακῆς, ἥ ἐστιν ἐν οἴκῳ τοῦ βασιλέως,<sup>3</sup> ἐν ᾧ κατέκλεισεν αὐτὸν ὁ βασιλεὺς Σεδεκιας λέγων Διὰ τί σὺ προφητεύεις λέγων Οὕτως εἴπεν κύριος Ἰδού ἐγὼ δίδωμι τὴν πόλιν ταύτην ἐν χερσὶν βασιλέως Βαβυλῶνος, καὶ λήμψεται αὐτήν,<sup>4</sup> καὶ Σεδεκιας οὐ μὴ σωθῇ ἐκ χειρὸς τῶν Χαλδαίων, ὅτι παραδόσει παραδοθήσεται εἰς χεῖρας βασιλέως Βαβυλῶνος, καὶ λαλήσει στόμα αὐτοῦ πρὸς στόμα αὐτοῦ, καὶ οἱ ὄφθαλμοὶ αὐτοῦ τοὺς ὄφθαλμοὺς αὐτοῦ ὄψονται,<sup>5</sup> καὶ εἰσελεύσεται Σεδεκιας εἰς Βαβυλῶνα καὶ ἐκεῖ καθίεῖται.<sup>6</sup> καὶ λόγος κυρίου ἐγενήθη πρὸς Ιερεμιαν λέγων Ἱδού Αναμεηλ υἱὸς Σαλωμ ἀδελφοῦ πατρός σου ἔρχεται πρὸς σὲ λέγων Κτῆσαι σεαυτῷ τὸν ἀγρόν μου τὸν ἐν Αναθωθ, ὅτι σοὶ κρίμα παραλαβεῖν εἰς κτῆσιν.<sup>8</sup> καὶ ἥλθεν πρὸς με Αναμεηλ υἱὸς Σαλωμ ἀδελφοῦ πατρός μου εἰς τὴν αὐλὴν τῆς φυλακῆς καὶ εἰπέν μοι Κτῆσαι τὸν ἀγρόν μου τὸν ἐν γῇ Βενιαμιν τὸν ἐν Αναθωθ, ὅτι σοὶ κρίμα κτήσασθαι, καὶ σὺ πρεσβύτερος, καὶ ἔγνων ὅτι λόγος κυρίου ἐστίν,<sup>9</sup> καὶ ἐκτησάμην τὸν ἀγρὸν Αναμεηλ υἱὸν ἀδελφοῦ πατρός μου καὶ ἐστησα αὐτῷ ἐπτὰ σίκλους καὶ δέκα ἀργυρίου.<sup>10</sup> καὶ ἔγραψα εἰς βιβλίον καὶ ἐσφραγισάμην καὶ διεμαρτυράμην μάρτυρας καὶ ἐστησα τὸ ἀργύριον ἐν ζυγῷ.<sup>11</sup> καὶ ἔλαβον τὸ βιβλίον τῆς κτήσεως τὸ ἐσφραγισμένον καὶ τὸ ἀνεγνωσμένον<sup>12</sup> καὶ ἔδωκα αὐτὸ τῷ Βαρουχ υἱῷ Νηριου υἱοῦ Μαασαιου κατ' ὄφθαλμοὺς Αναμεηλ υἱὸν ἀδελφοῦ πατρός μου καὶ κατ' ὄφθαλμοὺς τῶν ἐστηκότων καὶ γραφόντων ἐν τῷ βιβλίῳ τῆς κτήσεως καὶ κατ' ὄφθαλμοὺς τῶν Ιουδαίων τῶν ἐν τῇ αὐλῇ τῆς φυλακῆς.<sup>13</sup> καὶ συνέταξα τῷ Βαρουχ κατ' ὄφθαλμοὺς αὐτῶν λέγων Οὕτως εἴπεν κύριος παντοκράτωρ Λαβὲ τὸ βιβλίον τῆς κτήσεως τοῦτο καὶ τὸ βιβλίον τὸ ἀνεγνωσμένον καὶ θήσεις αὐτὸ εἰς ἀγγεῖον ὁστράκινον, ἵνα διαμείνῃ ἡμέρας πλείους.<sup>15</sup> ὅτι οὕτως εἴπεν κύριος "Ἐτι κτηθήσονται ἄγροι καὶ οἰκίαι καὶ ἀμπελῶνες ἐν τῇ γῇ ταύτῃ.

<sup>16</sup> Καὶ προσευξάμην πρὸς κύριον μετὰ τὸ δοῦναί με τὸ βιβλίον τῆς κτήσεως πρὸς Βαρουχ υἱὸν Νηριου λέγων<sup>17</sup> Ω κύριε, σὺ ἐποίησας τὸν οὐρανὸν καὶ τὴν γῆν τῇ ἰσχύι σου τῇ μεγάλῃ καὶ τῷ βραχίονί σου τῷ ὑψηλῷ καὶ τῷ μετεώρῳ, οὐ μὴ ἀποκρυβῇ ἀπὸ σου οὐθέν,<sup>18</sup> ποιῶν ἔλεος εἰς χιλιάδας καὶ ἀποδιδοὺς ἀμαρτίας πατέρων εἰς κόλπους τέκνων αὐτῶν μετ' αὐτούς, ὁ θεὸς ὁ μέγας καὶ ἴσχυρός,<sup>19</sup> κύριος μεγάλης βουλῆς καὶ δυνατὸς τοῖς ἔργοις, ὁ θεὸς ὁ μέγας ὁ παντοκράτωρ καὶ μεγαλώνυμος

κύριος· οἱ ὁφθαλμοί σου εἰς τὰς ὁδοὺς τῶν υἱῶν τῶν ἀνθρώπων δοῦναι ἐκάστῳ κατὰ τὴν ὁδὸν αὐτοῦ·<sup>20</sup> ὃς ἐποίησας σημεῖα καὶ τέρατα ἐν γῇ Αἰγύπτῳ ἔως τῆς ἡμέρας ταύτης καὶ ἐν Ισραὴλ καὶ ἐν τοῖς γηγενέσιν καὶ ἐποίησας σεαυτῷ ὄνομα ὡς ἡ ἡμέρα αὕτη<sup>21</sup> καὶ ἐξήγαγες τὸν λαόν σου Ισραὴλ ἐκ γῆς Αἰγύπτου ἐν σημείοις καὶ ἐν τέρασιν καὶ ἐν χειρὶ κραταιᾷ καὶ ἐν βραχίονι ὑψηλῷ καὶ ἐν ὄράμασιν μεγάλοις<sup>22</sup> καὶ ἔδωκας αὐτοῖς τὴν γῆν ταύτην, ἣν ὥμοσας τοῖς πατράσιν αὐτῶν, γῆν ρέουσαν γάλα καὶ μέλι·<sup>23</sup> καὶ εἰσήλθοσαν καὶ ἐλάβοσαν αὐτὴν καὶ οὐκ ἤκουσαν τῆς φωνῆς σου καὶ ἐν τοῖς προστάγμασίν σου οὐκ ἐπορεύθησαν· ἀπαντα, ἢ ἐνετέλω αὐτοῖς, οὐκ ἐποίησαν· καὶ ἐποίησας συμβῆναι αὐτοῖς πάντα τὰ κακὰ ταῦτα.<sup>24</sup> ἴδον ὅχλος ἦκει εἰς τὴν πόλιν ταύτην συλλαβεῖν αὐτήν, καὶ ἡ πόλις ἐδόθη εἰς χεῖρας Χαλδαίων τῶν πολεμούντων αὐτὴν ἀπὸ προσώπου μαχαίρας καὶ τοῦ λιμοῦ· ὡς ἐλάλησας, οὕτως ἐγένετο.<sup>25</sup> καὶ σὺ λέγεις πρός με Κτῆσαι σεαυτῷ ἀγρὸν ἀργυρίου· καὶ ἔγραψα βιβλίον καὶ ἐσφραγισάμην καὶ ἐπεμαρτυράμην μάρτυρας· καὶ ἡ πόλις ἐδόθη εἰς χεῖρας Χαλδαίων.

<sup>26</sup> Καὶ ἐγένετο λόγος κυρίου πρός με λέγων<sup>27</sup> Εγὼ κύριος ὁ θεὸς πάσης σαρκός· μὴ ἀπ' ἐμοῦ κρυβήσεταί τι;<sup>28</sup> διὰ τοῦτο οὕτως εἶπεν κύριος ὁ θεὸς Ισραὴλ Δοθεῖσα παραδοθήσεται ἡ πόλις αὕτη εἰς χεῖρας βασιλέως Βαβυλῶνος, καὶ λήμψεται αὐτὴν,<sup>29</sup> καὶ ἤξουσιν οἱ Χαλδαῖοι πολεμοῦντες ἐπὶ τὴν πόλιν ταύτην καὶ καύσουσιν τὴν πόλιν ταύτην ἐν πυρὶ καὶ κατακαύσουσιν τὰς οἰκίας, ἐν αἷς ἐθυμιῶσαν ἐπὶ τῶν δωμάτων αὐτῶν τῇ Βααλ καὶ ἔσπενδον σπονδὰς θεοῖς ἑτέροις πρὸς τὸ παραπικρᾶναι με.<sup>30</sup> δτὶ ἦσαν οἱ υἱοὶ Ισραὴλ καὶ οἱ υἱοὶ Ιουδα μόνοι ποιοῦντες τὸ πονηρὸν κατ'<sup>31</sup> ὁφθαλμούς μου ἐκ νεότητος αὐτῶν.<sup>32</sup> δτὶ ἐπὶ τὴν ὄργην μου καὶ ἐπὶ τὸν θυμόν μου ἦν ἡ πόλις αὕτη ἀφ' ἣς ἡμέρας ὠκοδόμησαν αὐτὴν καὶ ἔως τῆς ἡμέρας ταύτης ἀπαλλάξαι αὐτὴν ἀπὸ προσώπου μου<sup>33</sup> διὰ πάσας τὰς πονηρίας τῶν υἱῶν Ισραὴλ καὶ Ιουδα, ὃν ἐποίησαν πικρᾶνάι με αὐτοὶ καὶ οἱ βασιλεῖς αὐτῶν καὶ οἱ ἄρχοντες αὐτῶν καὶ οἱ ιερεῖς αὐτῶν καὶ οἱ προφῆται αὐτῶν, ἄνδρες Ιουδα καὶ οἱ κατοικοῦντες Ιερουσαλημ,<sup>34</sup> καὶ ἐπέστρεψαν πρός με νῶτον καὶ οὐ πρόσωπον, καὶ ἐδίδαξα αὐτοὺς ὅρθρου καὶ ἐδίδαξα, καὶ οὐκ ἤκουσαν ἐπιλαβεῖν παιδείαν.<sup>35</sup> καὶ ἔθηκαν τὰ μιάσματα αὐτῶν ἐν τῷ οἴκῳ, οὗ ἐπεκλήθη τὸ ὄνομά μου ἐπ' αὐτῷ, ἐν ἀκαθαρσίαις αὐτῶν<sup>36</sup> καὶ ὠκοδόμησαν τοὺς βωμοὺς τῇ Βααλ τοὺς ἐν φάραγγι υἱοῦ Εννομ τοῦ ἀναφέρειν τοὺς υἱοὺς αὐτῶν καὶ τὰς θυγατέρας αὐτῶν τῷ Μολοχ βασιλεῖ, ἢ οὐ συνέταξα αὐτοῖς καὶ οὐκ ἀνέβη ἐπὶ καρδίαν μου, τοῦ ποιῆσαι τὸ βδέλυγμα τοῦτο πρὸς τὸ ἐφαμαρτεῖν τὸν Ιουδαν. —<sup>37</sup> καὶ νῦν οὕτως εἶπεν κύριος ὁ θεὸς Ισραὴλ ἐπὶ τὴν πόλιν, ἦν σὺ λέγεις Παραδοθήσεται εἰς χεῖρας βασιλέως Βαβυλῶνος ἐν μαχαίρᾳ καὶ ἐν λιμῷ καὶ ἐν ἀποστολῇ<sup>38</sup> Ἰδοὺ ἐγὼ συνάγω αὐτοὺς ἐκ πάσης τῆς γῆς, οὗ διέσπειρα αὐτοὺς ἐκεῖ ἐν ὄργῃ μου καὶ τῷ θυμῷ μου καὶ παροξυσμῷ μεγάλῳ, καὶ ἐπιστρέψω αὐτοὺς εἰς τὸν τόπον τοῦτον καὶ καθιῶ αὐτοὺς πεποιθότας,<sup>39</sup> καὶ ἔσονται μοι εἰς λαόν, καὶ ἐγὼ ἔσομαι αὐτοῖς εἰς θεόν.<sup>40</sup> καὶ δώσω αὐτοῖς ὁδὸν ἑτέραν καὶ καρδίαν ἑτέραν φοβηθῆναι με πάσας τὰς ἡμέρας εἰς ἀγαθὸν αὐτοῖς καὶ τοῖς τέκνοις αὐτῶν μετ' αὐτούς.<sup>41</sup> καὶ διαθήσομαι αὐτοῖς διαθήκην αἰωνίαν, ἷν οὐ μὴ ἀποστρέψω ὅπισθεν αὐτῶν· καὶ τὸν φόβον μου δώσω εἰς τὴν καρδίαν αὐτῶν πρὸς τὸ μὴ ἀποστῆναι αὐτοὺς ἀπ' ἐμοῦ.<sup>42</sup> καὶ ἐπισκέψομαι

τοῦ ἀγαθῶσαι αὐτοὺς καὶ φυτεύσω αὐτοὺς ἐν τῇ γῇ ταύτῃ ἐν πίστει καὶ ἐν πάσῃ καρδίᾳ καὶ ἐν πάσῃ ψυχῇ.<sup>42</sup> ὅτι οὕτως εἴπεν κύριος Καθὰ ἐπήγαγον ἐπὶ τὸν λαὸν τοῦτον πάντα τὰ κακὰ τὰ μεγάλα ταῦτα, οὕτως ἐγὼ ἐπάξω ἐπ’ αὐτοὺς πάντα τὰ ἀγαθά, ἢ ἐλάλησα ἐπ’ αὐτούς.<sup>43</sup> καὶ κτηθήσονται ἔτι ἀγροὶ ἐν τῇ γῇ, ἢ σὺ λέγεις Ἐβατός ἐστιν ἀπὸ ἀνθρώπων καὶ κτήνους καὶ παρεδόθησαν εἰς χεῖρας Χαλδαίων.<sup>44</sup> καὶ κτήσονται ἀγροὺς ἐν ἀργυρίῳ, καὶ γράψεις βιβλίον καὶ σφραγιὴ καὶ διαμαρτυρῆ μάρτυρας ἐν γῇ Βενιαμιν καὶ κύκλῳ Ιερουσαλημ καὶ ἐν πόλεσιν Ιουδα καὶ ἐν πόλεσιν τοῦ ὄρους καὶ ἐν πόλεσιν τῆς Σεφηλα καὶ ἐν πόλεσιν τῆς Ναγεβ, ὅτι ἀποστρέψω τὰς ἀποικίας αὐτῶν.

**40** <sup>1</sup>Καὶ ἐγένετο λόγος κυρίου πρὸς Ιερεμιαν δεύτερον, καὶ αὐτὸς ἦν ἔτι δεδεμένος ἐν τῇ αὐλῇ τῆς φυλακῆς, λέγων <sup>2</sup>Οὕτως εἴπεν κύριος ποιῶν γῆν καὶ πλάσσων αὐτὴν τοῦ ἀνορθῶσαι αὐτὴν, κύριος ὄνομα αὐτῷ <sup>3</sup>Κέκραξον πρός με, καὶ ἀποκριθήσομαι σοι καὶ ἀπαγγελῶ σοι μεγάλα καὶ ἴσχυρά, ἢ οὐκ ἔγνως αὐτά.<sup>4</sup> ὅτι οὕτως εἴπεν κύριος ὁ θεὸς Ισραὴλ περὶ οἴκων τῆς πόλεως ταύτης καὶ περὶ οἴκων βασιλέως Ιουδα τῶν καθηρημένων εἰς χάρακας καὶ προμαχῶνας <sup>5</sup>τοῦ μάχεσθαι πρὸς τὸν Χαλδαίους καὶ πληρῶσαι αὐτὴν τῶν νεκρῶν τῶν ἀνθρώπων, οὓς ἐπάταξα ἐν ὄργῃ μου καὶ ἐν θυμῷ μου, καὶ ἀπέστρεψα τὸ πρόσωπόν μου ἀπ’ αὐτῶν περὶ πασῶν τῶν πονηριῶν αὐτῶν <sup>6</sup>Ιδού ἐγὼ ἀνάγω αὐτῇ συνούλωσιν καὶ ἵαμα καὶ φανερώσω αὐτοῖς εἰσακούειν καὶ ἰατρεύσω αὐτὴν καὶ ποιήσω αὐτοῖς εἰρήνην καὶ πίστιν.<sup>7</sup> καὶ ἐπιστρέψω τὴν ἀποικίαν Ιουδα καὶ τὴν ἀποικίαν Ισραὴλ καὶ οἰκοδομήσω αὐτοὺς καθὼς τὸ πρότερον.<sup>8</sup> καὶ καθαριῶ αὐτοὺς ἀπὸ πασῶν τῶν ἀδικιῶν αὐτῶν, ὃν ἡμάρτοσάν μοι, καὶ οὐ μὴ μνησθήσομαι ἀμαρτιῶν αὐτῶν, ὃν ἡμαρτόν μοι καὶ ἀπέστησαν ἀπ’ ἐμοῦ.<sup>9</sup> καὶ ἔσται εἰς εὐφροσύνην καὶ εἰς αἷνεσιν καὶ εἰς μεγαλειότητα παντὶ τῷ λαῷ τῆς γῆς, οἵτινες ἀκούσονται πάντα τὰ ἀγαθά, ἢ ἐγὼ ποιήσω, καὶ φοβηθήσονται καὶ πικρανθήσονται περὶ πάντων τῶν ἀγαθῶν καὶ περὶ πάσης τῆς εἰρήνης, ἢς ἐγὼ ποιήσω αὐτοῖς. — <sup>10</sup> Οὕτως εἴπεν κύριος Ἐτι ἀκουσθήσεται ἐν τῷ τόπῳ τούτῳ, ὃ οὐμεῖς λέγετε Ἐρημός ἐστιν ἀπὸ ἀνθρώπων καὶ κτηνῶν, ἐν πόλεσιν Ιουδα καὶ ἔξωθεν Ιερουσαλημ ταῖς ἡρημωμέναις παρὰ τὸ μὴ εἶναι ἀνθρωπὸν καὶ κτήνη <sup>11</sup> φωνὴ εὐφροσύνης καὶ φωνὴ χαρμοσύνης, φωνὴ νυμφίου καὶ φωνὴ νύμφης, φωνὴ λεγόντων Ἐξομολογεῖσθε κυρίω παντοκράτορι, ὅτι χρηστὸς κύριος, ὅτι εἰς τὸν αἰῶνα τὸ ἔλεος αὐτοῦ· καὶ εἰσοίσουσιν δῶρα εἰς οἴκον κυρίου· ὅτι ἀποστρέψω πᾶσαν τὴν ἀποικίαν τῆς γῆς ἐκείνης κατὰ τὸ πρότερον, εἴπεν κύριος.<sup>12</sup> Οὕτως εἴπεν κύριος τῶν δυνάμεων Ἐτι ἔσται ἐν τῷ τόπῳ τούτῳ τῷ ἐρήμῳ παρὰ τὸ μὴ εἶναι ἀνθρωπὸν καὶ κτῆνος καὶ ἐν πάσαις ταῖς πόλεσιν αὐτοῦ καταλύματα ποιμένων κοιταζόντων πρόβατα.<sup>13</sup> ἐν πόλεσιν τῆς ὁρεινῆς καὶ ἐν πόλεσιν τῆς Σεφηλα καὶ ἐν πόλεσιν τῆς Ναγεβ καὶ ἐν γῇ Βενιαμιν καὶ ἐν ταῖς κύκλῳ Ιερουσαλημ καὶ ἐν πόλεσιν Ιουδα ἔτι παρελεύσεται πρόβατα ἐπὶ χεῖρα ἀριθμοῦντος, εἴπεν κύριος.

**41** <sup>1</sup> Ο λόγος ὁ γενόμενος πρὸς Ιερεμιαν παρὰ κυρίου, καὶ Ναβουχοδονοσορ βασιλεὺς Βαβυλῶνος καὶ πᾶν τὸ στρατόπεδον αὐτοῦ καὶ πᾶσα ἡ γῆ ἀρχῆς αὐτοῦ ἐπολέμουν ἐπὶ Ιερουσαλημ καὶ ἐπὶ πάσας τὰς πόλεις Ιουδα, λέγων <sup>2</sup> Οὕτως εἴπεν κύριος Βάδισον πρὸς Σεδεκιαν βασιλέα Ιουδα καὶ ἐρεῖς αὐτῷ Οὕτως εἴπεν κύριος Παραδόσει παραδοθήσεται ἡ πόλις αὕτη εἰς χεῖρας βασιλέως

Βαβυλῶνος, καὶ συλλήμψεται αὐτὴν καὶ καύσει αὐτὴν ἐν πυρὶ.<sup>3</sup> καὶ σὺ οὐ μὴ σωθῆς ἐκ χειρὸς αὐτοῦ καὶ συλλήμψει συλλημφθήσῃ καὶ εἰς χεῖρας αὐτοῦ δοθήσῃ, καὶ οἱ ὄφθαλμοί σου τοὺς ὄφθαλμοὺς αὐτοῦ ὄψονται, καὶ τὸ στόμα αὐτοῦ μετὰ τοῦ στόματός σου λαλήσει, καὶ εἰς Βαβυλῶνα εἰσελεύσῃ.<sup>4</sup> ἀλλὰ ἀκούσον τὸν λόγον κυρίου, Σεδεκια βασιλεὺς Ιουδα Οὔτως λέγει κύριος<sup>5</sup> Εν εἰρήνῃ ἀποθανῇ, καὶ ὡς ἔκλαυσαν τοὺς πατέρας σου τοὺς βασιλεύσαντας πρότερόν σου, κλαύσονται καὶ σὲ καὶ Ὡ άδων κόψονται σε· ὅτι λόγον ἐγὼ ἐλάλησα, εἶπεν κύριος. <sup>6</sup> καὶ ἐλάλησεν Ιερεμιας πρὸς τὸν βασιλέα Σεδεκιαν πάντας τοὺς λόγους τούτους ἐν Ιερουσαλημ. <sup>7</sup> καὶ ἡ δύναμις βασιλέως Βαβυλῶνος ἐπολέμει ἐπὶ Ιερουσαλημ καὶ ἐπὶ τὰς πόλεις Ιουδα, ἐπὶ Λαχις καὶ ἐπὶ Αζηκα, ὅτι αὗται κατελείφθησαν ἐν πόλεσιν Ιουδα πόλεις ὁχυραί.

<sup>8</sup> Ο λόγος ὁ γενόμενος πρὸς Ιερεμιαν παρὰ κυρίου μετὰ τὸ συντελέσαι τὸν βασιλέα Σεδεκιαν διαθήκην πρὸς τὸν λαὸν τοῦ καλέσαι ἄφεσιν <sup>9</sup>τοῦ ἐξαποστεῖλαι ἔκαστον τὸν παῖδα αὐτοῦ καὶ ἔκαστον τὴν παιδίσκην αὐτοῦ τὸν Εβραιὸν καὶ τὴν Εβραιάν ἐλευθέρους πρὸς τὸ μὴ δουλεύειν ἄνδρα ἐξ Ιουδα,<sup>10</sup> καὶ ἐπεστράφησαν πάντες οἱ μεγιστᾶνες καὶ πᾶς ὁ λαὸς οἱ εἰσελθόντες ἐν τῇ διαθήκῃ τοῦ ἀποστεῖλαι ἔκαστον τὸν παῖδα αὐτοῦ καὶ ἔκαστον τὴν παιδίσκην αὐτοῦ<sup>11</sup> καὶ ἔωσαν αὐτοὺς εἰς παῖδας καὶ παιδίσκας.<sup>12</sup> καὶ ἐγενήθη λόγος κυρίου πρὸς Ιερεμιαν λέγων<sup>13</sup> Οὔτως εἶπεν κύριος ὁ θεὸς Ισραὴλ Ἐγὼ ἐθέμην διαθήκην πρὸς τοὺς πατέρας ὑμῶν ἐν τῇ ἡμέρᾳ, ἥ ἐξειλάμην αὐτοὺς ἐκ γῆς Αἰγύπτου ἐξ οἴκου δουλείας, λέγων<sup>14</sup> Οταν πληρωθῇ ἐξ ἔτη, ἀποστελεῖς τὸν ἀδελφόν σου τὸν Εβραιὸν, ὃς πραθήσεται σοι· καὶ ἐργάται σοι ἐξ ἔτη, καὶ ἐξαποστελεῖς αὐτὸν ἐλευθερον. καὶ οὐκ ἥκουσάν μου καὶ οὐκ ἔκλιναν τὸ οὓς αὐτῶν.<sup>15</sup> καὶ ἐπέστρεψαν σήμερον ποιῆσαι τὸ εὐθὲς πρὸ ὄφθαλμῶν μου τοῦ καλέσαι ἄφεσιν ἔκαστον τοῦ πλησίον αὐτοῦ καὶ συνετέλεσαν διαθήκην κατὰ πρόσωπόν μου ἐν τῷ οἴκῳ, οὗ ἐπεκλήθη τὸ ὄνομά μου ἐπ' αὐτῷ.<sup>16</sup> καὶ ἐπεστρέψατε καὶ ἐβεβηλώσατε τὸ ὄνομά μου τοῦ ἐπιστρέψαι ἔκαστον τὸν παῖδα αὐτοῦ καὶ ἔκαστον τὴν παιδίσκην αὐτοῦ, οὓς ἐξαπεστείλατε ἐλευθέρους τῇ ψυχῇ αὐτῶν, ὑμῖν εἰς παῖδας καὶ παιδίσκας.<sup>17</sup> διὰ τοῦτο οὕτως εἶπεν κύριος Ὅμεις οὐκ ἥκουσατέ μου τοῦ καλέσαι ἄφεσιν ἔκαστος πρὸς τὸν πλησίον αὐτοῦ. ἴδού ἐγὼ καλῶ ἄφεσιν ὑμῖν εἰς μάχαιραν καὶ εἰς τὸν θάνατον καὶ εἰς τὸν λιμὸν καὶ δώσω ὑμᾶς εἰς διασπορὰν πάσαις ταῖς βασιλείαις τῆς γῆς.<sup>18</sup> καὶ δώσω τοὺς ἄνδρας τοὺς παρεληλυθότας τὴν διαθήκην μου τοὺς μὴ στήσαντας τὴν διαθήκην μου, ἦν ἐποίησαν κατὰ πρόσωπόν μου, τὸν μόσχον ὃν ἐποίησαν ἐργάζεσθαι αὐτῷ,<sup>19</sup> τοὺς ἄρχοντας Ιουδα καὶ τοὺς δυνάστας καὶ τοὺς ιερεῖς καὶ τὸν λαόν,<sup>20</sup> καὶ δώσω αὐτοὺς τοῖς ἐχθροῖς αὐτῶν, καὶ ἔσται τὰ θνητιμαῖα αὐτῶν βρῶσις τοῖς πετεινοῖς τοῦ οὐρανοῦ καὶ τοῖς θηρίοις τῆς γῆς.<sup>21</sup> καὶ τὸν Σεδεκιαν βασιλέα τῆς Ιουδαίας καὶ τοὺς ἄρχοντας αὐτῶν δώσω εἰς χεῖρας ἐχθρῶν αὐτῶν, καὶ δύναμις βασιλέως Βαβυλῶνος τοῖς ἀποτρέχουσιν ἀπ' αὐτῶν.<sup>22</sup> ἴδού ἐγὼ συντάσσω, φησὶν κύριος, καὶ ἐπιστρέψω αὐτοὺς εἰς τὴν γῆν ταύτην, καὶ πολεμήσουσιν ἐπ' αὐτὴν καὶ λήμψονται αὐτὴν καὶ κατακαύσουσιν αὐτὴν ἐν πυρὶ καὶ τὰς πόλεις Ιουδα, καὶ δώσω αὐτὰς ἐρήμους ἀπὸ κατοικούντων.

**42** <sup>1</sup>Ο λόγος δὲ γενόμενος πρὸς Ιερεμιαν παρὰ κυρίου ἐν ἡμέραις Ιωακιμ βασιλέως Ιουδα λέγων  
<sup>2</sup>Βάδισον εἰς οἶκον Αρχαβιν καὶ ἄξεις αὐτοὺς εἰς οἶκον κυρίου εἰς μίαν τῶν αὐλῶν καὶ ποτιεῖς αὐτοὺς  
οἶνον. <sup>3</sup>καὶ ἔξήγαγον τὸν Ιεζονιαν υἱὸν Ιερεμιν υἱὸν Χαβασιν καὶ τοὺς ἀδελφοὺς αὐτοῦ καὶ τοὺς υἱοὺς  
αὐτοῦ καὶ πᾶσαν τὴν οἰκίαν Αρχαβιν <sup>4</sup>καὶ εἰσήγαγον αὐτοὺς εἰς οἶκον κυρίου εἰς τὸ παστοφόριον  
υἱῶν Ανανιου υἱοῦ Γοδολιου ἀνθρώπου τοῦ θεοῦ, ὃ ἐστιν ἐγγὺς τοῦ οἴκου τῶν ἀρχόντων τῶν ἐπάνω  
τοῦ οἴκου Μαασαιου υἱοῦ Σελωμ τοῦ φυλάσσοντος τὴν αὐλήν, <sup>5</sup>καὶ ἔδωκα κατὰ πρόσωπον αὐτῶν  
κεράμιον οἶνον καὶ ποτήρια καὶ εἶπα Πίετε οἶνον. <sup>6</sup>καὶ εἶπαν Οὐ μὴ πίωμεν οἶνον, ὅτι Ιωναδαβ υἱὸς  
Ρηχαβ ὁ πατὴρ ἡμῶν ἐνετείλατο ἡμῖν λέγων Οὐ μὴ πίητε οἶνον, ὑμεῖς καὶ οἱ υἱοὶ ὑμῶν ἔως αἰῶνος,  
<sup>7</sup>καὶ οἰκίαν οὐ μὴ οἰκοδομήσητε καὶ σπέρμα οὐ μὴ σπείρητε, καὶ ἀμπελῶν οὐκ ἔσται ὑμῖν, ὅτι ἐν  
σκηναῖς οἰκήσετε πάσας τὰς ἡμέρας ὑμῶν, ὅπως ἀν ζήσητε ἡμέρας πολλὰς ἐπὶ τῆς γῆς, ἐφ' ἣς  
διατρίβετε ὑμεῖς ἐπ' αὐτῆς. <sup>8</sup>καὶ ἥκουσαμεν τῆς φωνῆς Ιωναδαβ τοῦ πατρὸς ἡμῶν πρὸς τὸ μὴ πιεῖν  
οἶνον πάσας τὰς ἡμέρας ἡμῶν, ὑμεῖς καὶ αἱ γυναῖκες ἡμῶν καὶ οἱ υἱοὶ ἡμῶν καὶ αἱ θυγατέρες ἡμῶν,  
<sup>9</sup>καὶ πρὸς τὸ μὴ οἰκοδομεῖν οἰκίας τοῦ κατοικεῖν ἐκεῖ, καὶ ἀμπελῶν καὶ ἀγρὸς καὶ σπέρμα οὐκ  
ἐγένετο ἡμῖν, <sup>10</sup>καὶ ὥκήσαμεν ἐν σκηναῖς καὶ ἥκουσαμεν καὶ ἐποιήσαμεν κατὰ πάντα, ἀ ἐνετείλατο  
ἡμῖν Ιωναδαβ ὁ πατὴρ ἡμῶν. <sup>11</sup>καὶ ἐγενήθη ὅτε ἀνέβη Ναβουχοδονοσορ ἐπὶ τὴν γῆν, καὶ εἶπαμεν  
Εἰσέλθατε καὶ εἰσέλθωμεν εἰς Ιερουσαλημ ἀπὸ προσώπου τῆς δυνάμεως τῶν Χαλδαίων καὶ ἀπὸ  
προσώπου τῆς δυνάμεως τῶν Ἀσσυρίων, καὶ ὥκοῦμεν ἐκεῖ. — <sup>12</sup>καὶ ἐγένετο λόγος κυρίου πρός με  
λέγων <sup>13</sup>Οὕτως λέγει κύριος Πορεύου καὶ εἰπὸν ἀνθρώπῳ Ιουδα καὶ τοῖς κατοικοῦσιν Ιερουσαλημ Οὐ  
μὴ λάβητε παιδείαν τοῦ ἀκούειν τοὺς λόγους μου; <sup>14</sup>ἔστησαν ρῆμα υἱοὶ Ιωναδαβ υἱοῦ Ρηχαβ, ὃ  
ἐνετείλατο τοῖς τέκνοις αὐτοῦ πρὸς τὸ μὴ πιεῖν οἶνον, καὶ οὐκ ἐπίσταν· καὶ ἐγὼ ἐλάλησα πρὸς ὑμᾶς  
ὅρθρου καὶ ἐλάλησα, καὶ οὐκ ἥκουσατε. <sup>15</sup>καὶ ἀπέστειλα πρὸς ὑμᾶς τοὺς παῖδας μου τοὺς προφήτας  
λέγων Ἀποστράφητε ἔκαστος ἀπὸ τῆς ὁδοῦ αὐτοῦ τῆς πονηρᾶς καὶ βελτίω ποιήσατε τὰ  
ἐπιτηδεύματα ὑμῶν καὶ οὐ πορεύσεσθε ὀπίσω θεῶν ἐτέρων τοῦ δουλεύειν αὐτοῖς, καὶ οἰκήσετε ἐπὶ  
τῆς γῆς, ἣς ἔδωκα ὑμῖν καὶ τοῖς πατράσιν ὑμῶν· καὶ οὐκ ἐκλίνατε τὰ ὕτα ὑμῶν καὶ οὐκ ἥκουσατε.  
<sup>16</sup>καὶ ἔστησαν υἱοὶ Ιωναδαβ υἱοῦ Ρηχαβ τὴν ἐντολὴν τοῦ πατρὸς αὐτῶν, ὃ δὲ λαὸς οὗτος οὐκ ἥκουσάν  
μου. <sup>17</sup>διὰ τοῦτο οὕτως εἶπεν κύριος Ἰδοὺ ἐγὼ φέρω ἐπὶ Ιουδαν καὶ ἐπὶ τοὺς κατοικοῦντας  
Ιερουσαλημ πάντα τὰ κακά, ἀ ἐλάλησα ἐπ' αὐτούς. <sup>18</sup>διὰ τοῦτο οὕτως εἶπεν κύριος Ἐπειδὴ ἥκουσαν  
υἱοὶ Ιωναδαβ υἱοῦ Ρηχαβ τὴν ἐντολὴν τοῦ πατρὸς αὐτῶν ποιεῖν καθότι ἐνετείλατο αὐτοῖς ὁ πατὴρ  
αὐτῶν, <sup>19</sup>οὐ μὴ ἐκλίπῃ ἀνὴρ τῶν υἱῶν Ιωναδαβ υἱοῦ Ρηχαβ παρεστηκώς κατὰ πρόσωπον μου πάσας  
τὰς ἡμέρας τῆς γῆς.

**43** <sup>1</sup>Καὶ ἐν τῷ ἐνιαυτῷ τῷ τετάρτῳ Ιωακιμ υἱὸν Ιωσια βασιλέως Ιουδα ἐγενήθη λόγος κυρίου  
πρός με λέγων <sup>2</sup>Λαβὲ σεαυτῷ χαρτίον βιβλίου καὶ γράψον ἐπ' αὐτοῦ πάντας τοὺς λόγους, οὓς  
ἐχρημάτισα πρὸς σὲ ἐπὶ Ιερουσαλημ καὶ ἐπὶ Ιουδαν καὶ ἐπὶ πάντα τὰ ἔθνη ἀφ' ἣς ἡμέρας λαλήσαντός  
μου πρός σε, ἀφ' ἡμερῶν Ιωσια βασιλέως Ιουδα καὶ ἔως τῆς ἡμέρας ταύτης. <sup>3</sup>σως ἀκούσεται ὁ οἶκος

Ιουδα πάντα τὰ κακά, ἀ ἐγώ λογίζομαι ποιῆσαι αὐτοῖς, ἵνα ἀποστρέψωσιν ἀπὸ ὁδοῦ αὐτῶν τῆς πονηρᾶς, καὶ ἵλεως ἔσομαι ταῖς ἀδικίαις αὐτῶν καὶ ταῖς ἀμαρτίαις αὐτῶν. — <sup>4</sup>καὶ ἐκάλεσεν Ιερεμιας τὸν Βαρουχ υἱὸν Νηριου, καὶ ἔγραψεν ἀπὸ στόματος Ιερεμιου πάντας τοὺς λόγους κυρίου, οὓς ἔχρημάτισεν πρὸς αὐτόν, εἰς χαρτίον βιβλίου. <sup>5</sup>καὶ ἐνετείλατο Ιερεμιας τῷ Βαρουχ λέγων Ἐγώ φυλάσσομαι, οὐ μὴ δύνωμαι εἰσελθεῖν εἰς οἶκον κυρίου. <sup>6</sup>καὶ ἀναγνώσῃ ἐν τῷ χαρτίῳ τούτῳ εἰς τὰ ὥτα τοῦ λαοῦ ἐν οἴκῳ κυρίου ἐν ἡμέρᾳ νηστείας, καὶ ἐν ὧσὶ παντὸς Ιουδα τῶν ἐρχομένων ἐκ πόλεως αὐτῶν ἀναγνώσῃ αὐτοῖς. <sup>7</sup>σως πεσεῖται ἔλεος αὐτῶν κατὰ πρόσωπον κυρίου, καὶ ἀποστρέψουσιν ἐκ τῆς ὁδοῦ αὐτῶν τῆς πονηρᾶς, ὅτι μέγας ὁ θυμὸς καὶ ἡ ὄργη κυρίου, ἣν ἐλάλησεν ἐπὶ τὸν λαὸν τοῦτον. <sup>8</sup>καὶ ἐποίησεν Βαρουχ κατὰ πάντα, ἀ ἐνετείλατο αὐτῷ Ιερεμιας τοῦ ἀναγνῶναι ἐν τῷ βιβλίῳ λόγους κυρίου ἐν οἴκῳ κυρίου. — <sup>9</sup>καὶ ἐγενήθη ἐν τῷ ἔτει τῷ ὀγδόῳ βασιλεῖ Ιωακιμ τῷ μηνὶ τῷ ἐνάτῳ ἐξεκκλησίασαν νηστείαν κατὰ πρόσωπον κυρίου πᾶς ὁ λαὸς ἐν Ιερουσαλημ καὶ οἶκος Ιουδα. <sup>10</sup>καὶ ἀνεγίνωσκε Βαρουχ ἐν τῷ βιβλίῳ τοὺς λόγους Ιερεμιου ἐν οἴκῳ κυρίου ἐν οἴκῳ Γαμαριου υἱοῦ Σαφαν τοῦ γραμματέως ἐν τῇ αὐλῇ τῇ ἐπάνω ἐν προθύροις πύλης τοῦ οἴκου κυρίου τῆς καινῆς ἐν ὧσὶ παντὸς τοῦ λαοῦ. — <sup>11</sup>καὶ ἤκουσεν Μιχαιας υἱὸς Γαμαριου υἱοῦ Σαφαν ἄπαντας τοὺς λόγους κυρίου ἐκ τοῦ βιβλίου. <sup>12</sup>καὶ κατέβη εἰς οἶκον τοῦ βασιλέως εἰς τὸν οἴκον τοῦ γραμματέως, καὶ ἴδον ἐκεῖ πάντες οἱ ἄρχοντες ἐκάθηντο, Ελισαμα ὁ γραμματεὺς καὶ Δαλαιας υἱὸς Σελεμιου καὶ Ελναθαν υἱὸς Αχοβωρ καὶ Γαμαριας υἱὸς Σαφαν καὶ Σεδεκιας υἱὸς Ανανιου καὶ πάντες οἱ ἄρχοντες, <sup>13</sup>καὶ ἀνήγγειλεν αὐτοῖς Μιχαιας πάντας τοὺς λόγους, οὓς ἤκουσεν ἀναγινώσκοντος τοῦ Βαρουχ εἰς τὰ ὥτα τοῦ λαοῦ. <sup>14</sup>καὶ ἀπέστειλαν πάντες οἱ ἄρχοντες πρὸς Βαρουχ υἱὸν Νηριου τὸν Ιουδιν υἱὸν Ναθανιου υἱοῦ Σελεμιου υἱοῦ Χουσι λέγοντες Τὸ χαρτίον, ἐν ᾧ σὺ ἀναγινώσκεις ἐν αὐτῷ ἐν ὧσὶ τοῦ λαοῦ, λαβὲ αὐτὸν εἰς τὴν χεῖρά σου καὶ ἥκε· καὶ ἔλαβεν Βαρουχ τὸ χαρτίον καὶ κατέβη πρὸς αὐτούς. <sup>15</sup>καὶ εἶπαν αὐτῷ Πάλιν ἀνάγνωθι εἰς τὰ ὥτα ἡμῶν· καὶ ἀνέγνω Βαρουχ. <sup>16</sup>καὶ ἐγενήθη ὡς ἤκουσαν πάντας τοὺς λόγους, συνεβουλεύσαντο ἔκαστος πρὸς τὸν πλησίον αὐτοῦ καὶ εἶπαν Ἀναγγέλλοντες ἀναγγείλωμεν τῷ βασιλεῖ ἄπαντας τοὺς λόγους τούτους. <sup>17</sup>καὶ τὸν Βαρουχ ἡρώτησαν λέγοντες Πόθεν ἔγραψας πάντας τοὺς λόγους τούτους; <sup>18</sup>καὶ εἶπεν Βαρουχ Ἀπὸ στόματος αὐτοῦ ἀνήγγειλέν μοι Ιερεμιας πάντας τοὺς λόγους τούτους, καὶ ἔγραφον ἐν βιβλίῳ. <sup>19</sup>καὶ εἶπαν τῷ Βαρουχ Βάδισον κατακρύβηθι, σὺ καὶ Ιερεμιας· ἀνθρωπος μὴ γνώτω ποῦ ὑμεῖς. <sup>20</sup>καὶ εἰσῆλθον πρὸς τὸν βασιλέα εἰς τὴν αὐλήν, καὶ τὸ χαρτίον ἔδωκαν φυλάσσειν ἐν οἴκῳ Ελισαμα, καὶ ἀνήγγειλαν τῷ βασιλεῖ πάντας τοὺς λόγους. — <sup>21</sup>καὶ ἀπέστειλεν ὁ βασιλεὺς τὸν Ιουδιν λαβεῖν τὸ χαρτίον, καὶ ἔλαβεν αὐτὸν ἐξ οἴκου Ελισαμα· καὶ ἀνέγνω Ιουδιν εἰς τὰ ὥτα τοῦ βασιλέως καὶ εἰς τὰ ὥτα πάντων τῶν ἀρχόντων τῶν ἐστηκότων περὶ τὸν βασιλέα. <sup>22</sup>καὶ ὁ βασιλεὺς ἐκάθητο ἐν οἴκῳ χειμερινῷ, καὶ ἐσχάρα πυρὸς κατὰ πρόσωπον αὐτοῦ. <sup>23</sup>καὶ ἐγενήθη ἀναγινώσκοντος Ιουδιν τρεῖς σελίδας καὶ τέσσαρας, ἀπέτεμνεν αὐτὰς τῷ ξυρῷ τοῦ γραμματέως καὶ ἔρριπτεν εἰς τὸ πῦρ τὸ ἐπὶ τῆς ἐσχάρας, ἔως ἐξέλιπεν πᾶς ὁ χάρτης εἰς τὸ πῦρ τὸ ἐπὶ τῆς ἐσχάρας. <sup>24</sup>καὶ οὐκ ἐζήτησαν καὶ οὐ διέρρηξαν τὰ ίμάτια αὐτῶν ὁ βασιλεὺς καὶ οἱ παῖδες αὐτοῦ

οἱ ἀκούοντες πάντας τοὺς λόγους τούτους. <sup>25</sup>καὶ Ελναθαν καὶ Γοδολιας καὶ Γαμαριας ὑπέθεντο τῷ βασιλεῖ πρὸς τὸ μὴ κατακαῦσαι τὸ χαρτίον. <sup>26</sup>καὶ ἐνετείλατο ὁ βασιλεὺς τῷ Ιερεμεὴλ σιῶ τοῦ βασιλέως καὶ τῷ Σαραια σιῶ Εσριηλ συλλαβεῖν τὸν Βαρουχ καὶ τὸν Ιερεμιαν· καὶ κατεκρύβησαν.

<sup>27</sup>Καὶ ἐγένετο λόγος κυρίου πρὸς Ιερεμιαν μετὰ τὸ κατακαῦσαι τὸν βασιλέα τὸ χαρτίον, πάντας τοὺς λόγους οὓς ἔγραψεν Βαρουχ ἀπὸ στόματος Ιερεμιου, λέγων <sup>28</sup>Πάλιν λαβὲ σὺ χαρτίον ἔτερον καὶ γράψον πάντας τοὺς λόγους τοὺς ὅντας ἐπὶ τοῦ χαρτίου, οὓς κατέκαυσεν ὁ βασιλεὺς Ιωακιμ. <sup>29</sup>καὶ ἐρεῖς Οὕτως εἴπεν κύριος Σὺ κατέκαυσας τὸ χαρτίον τοῦτο λέγων Διὰ τί ἔγραψας ἐπ’ αὐτῷ λέγων Εἰσπορεύμενος εἰσπορεύσεται ὁ βασιλεὺς Βαβυλῶνος καὶ ἔξολεθρεύσει τὴν γῆν ταύτην, καὶ ἐκλείψει ἀπ’ αὐτῆς ἄνθρωπος καὶ κτήνη; <sup>30</sup>διὰ τοῦτο οὕτως εἴπεν κύριος ἐπὶ Ιωακιμ βασιλέα Ιουδα Οὐκ ἔσται αὐτῷ καθήμενος ἐπὶ θρόνου Δαυιδ, καὶ τὸ θνητιμαῖον αὐτοῦ ἔσται ἐρριμμένον ἐν τῷ καύματι τῆς ἡμέρας καὶ ἐν τῷ παγετῷ τῆς νυκτός. <sup>31</sup>καὶ ἐπισκέψομαι ἐπ’ αὐτὸν καὶ ἐπὶ τὸ γένος αὐτοῦ καὶ ἐπὶ τοὺς παῖδας αὐτοῦ καὶ ἐπάξω ἐπ’ αὐτοὺς καὶ ἐπὶ τοὺς κατοικοῦντας Ιερουσαλημ καὶ ἐπὶ γῆν Ιουδα πάντα τὰ κακά, ἀ ἐλάλησα πρὸς αὐτοὺς καὶ οὐκ ἥκουσαν. <sup>32</sup>καὶ ἔλαβεν Βαρουχ χαρτίον ἔτερον καὶ ἔγραψεν ἐπ’ αὐτῷ ἀπὸ στόματος Ιερεμιου ἀπαντας τοὺς λόγους τοῦ βιβλίου, οὓς κατέκαυσεν Ιωακιμ· καὶ ἔτι προσετέθησαν αὐτῷ λόγοι πλείονες ὡς οὗτοι.

**44** <sup>1</sup>Καὶ ἐβασίλευσεν Σεδεκιας υἱὸς Ιωσια ἀντὶ Ιωακιμ, δῆν ἐβασίλευσεν Ναβουχοδονοσορ βασιλεύειν τοῦ Ιουδα. <sup>2</sup>καὶ οὐκ ἥκουσεν αὐτὸς καὶ οἱ παῖδες αὐτοῦ καὶ ὁ λαὸς τῆς γῆς τοὺς λόγους κυρίου, οὓς ἐλάλησεν ἐν χειρὶ Ιερεμιου. — <sup>3</sup>καὶ ἀπέστειλεν ὁ βασιλεὺς Σεδεκιας τὸν Ιωαχαλ υἱὸν Σελεμιου καὶ τὸν Σοφονιαν υἱὸν Μαασαιου τὸν ιερέα πρὸς Ιερεμιαν λέγων Πρόσευξαι δῆ περὶ ἡμῶν πρὸς κύριον. <sup>4</sup>καὶ Ιερεμιας ἦλθεν καὶ διῆλθεν διὰ μέσου τῆς πόλεως, καὶ οὐκ ἔδωκαν αὐτὸν εἰς οἶκον τῆς φυλακῆς. <sup>5</sup>καὶ δύναμις Φαραω ἐξῆλθεν ἐξ Αἰγύπτου, καὶ ἥκουσαν οἱ Χαλδαῖοι τὴν ἀκοήν αὐτῶν καὶ ἀνέβησαν ἀπὸ Ιερουσαλημ. <sup>6</sup>καὶ ἐγένετο λόγος κυρίου πρὸς Ιερεμιαν λέγων <sup>7</sup>Οὕτως εἴπεν κύριος Οὕτως ἐρεῖς πρὸς βασιλέα Ιουδα τὸν ἀποστείλαντα πρὸς σὲ τοῦ ἐκζητῆσαι με Ἰδοὺ δύναμις Φαραω ἡ ἐξελθοῦσα ὑμῖν εἰς βοήθειαν ἀποστρέψουσιν εἰς γῆν Αἰγύπτου, <sup>8</sup>καὶ ἀναστρέψουσιν αὐτοὶ οἱ Χαλδαῖοι καὶ πολεμήσουσιν ἐπὶ τὴν πόλιν ταύτην καὶ συλλήμψονται αὐτὴν καὶ καύσουσιν αὐτὴν ἐν πυρί. <sup>9</sup>ὅτι οὕτως εἴπεν κύριος Μὴ ὑπολάβῃτε ταῖς ψυχαῖς ὑμῶν λέγοντες Ἀποτρέχοντες ἀπελεύσονται ἀφ’ ἡμῶν οἱ Χαλδαῖοι, δτι οὐ μὴ ἀπέλθωσιν. <sup>10</sup>καὶ ἐὰν πατάξητε πᾶσαν δύναμιν τῶν Χαλδαίων τοὺς πολεμοῦντας ὑμᾶς καὶ καταλειφθῶσίν τινες ἐκκεκεντημένοι ἔκαστος ἐν τῷ τόπῳ αὐτοῦ, οὗτοι ἀναστήσονται καὶ καύσουσιν τὴν πόλιν ταύτην ἐν πυρί.

<sup>11</sup>Καὶ ἐγένετο ὅτε ἀνέβη ἡ δύναμις τῶν Χαλδαίων ἀπὸ Ιερουσαλημ ἀπὸ προσώπου τῆς δυνάμεως Φαραω, <sup>12</sup>ἐξῆλθεν Ιερεμιας ἀπὸ Ιερουσαλημ τοῦ πορευθῆναι εἰς γῆν Βενιαμιν τοῦ ἀγοράσαι ἐκεῖθεν ἐν μέσω τοῦ λαοῦ. <sup>13</sup>καὶ ἐγένετο αὐτὸς ἐν πύλῃ Βενιαμιν, καὶ ἐκεῖ ἀνθρωπος, παρ’ ᾧ κατέλυεν, Σαρουιας υἱὸς Σελεμιου υἱὸυ Ανανιου, καὶ συνέλαβεν τὸν Ιερεμιαν λέγων Πρὸς τὸν Χαλδαίους σὺ φεύγεις. <sup>14</sup>καὶ εἴπεν Ψεῦδος· οὐκ εἰς τὸν Χαλδαίους ἐγὼ φεύγω. καὶ οὐκ ἥκουσεν αὐτοῦ καὶ

συνέλαβεν Σαρουιας τὸν Ιερεμιαν καὶ εἰσήγαγεν αὐτὸν πρὸς τοὺς ἄρχοντας.<sup>15</sup>καὶ ἐπικράνθησαν οἱ ἄρχοντες ἐπὶ Ιερεμιαν καὶ ἐπάταξαν αὐτὸν καὶ ἀπέστειλαν αὐτὸν εἰς τὴν οἰκίαν Ιωναθαν τοῦ γραμματέως, ὅτι ταύτην ἐποίησαν εἰς οἰκίαν φυλακῆς.<sup>16</sup>καὶ ἥλθεν Ιερεμιας εἰς οἰκίαν τοῦ λάκκου καὶ εἰς τὴν χερεθ καὶ ἐκάθισεν ἐκεῖ ἡμέρας πολλάς.

<sup>17</sup>Καὶ ἀπέστειλεν Σεδεκιας καὶ ἐκάλεσεν αὐτόν, καὶ ἡρώτα αὐτὸν ὁ βασιλεὺς κρυφαίως εἰπεῖν εἰ ἔστιν λόγος παρὰ κυρίου, καὶ εἶπεν "Ἐστιν· εἰς χεῖρας βασιλέως Βαβυλῶνος παραδοθήσῃ."<sup>18</sup>καὶ εἶπεν Ιερεμιας τῷ βασιλεῖ Τί ἡδίκησά σε καὶ τοὺς παῖδας σου καὶ τὸν λαὸν τοῦτον, ὅτι σὺ δίδως με εἰς οἰκίαν φυλακῆς;<sup>19</sup>καὶ ποῦ εἰσιν οἱ προφῆται ὑμῶν οἱ προφητεύσαντες ὑμῖν λέγοντες ὅτι Οὐ μὴ ἔλθῃ βασιλεὺς Βαβυλῶνος ἐπὶ τὴν γῆν ταύτην;<sup>20</sup>καὶ νῦν, κύριε βασιλεῦ, πεσέτω τὸ ἔλεός μου κατὰ πρόσωπόν σου, καὶ τί ἀποστρέφεις με εἰς οἰκίαν Ιωναθαν τοῦ γραμματέως καὶ οὐ μὴ ἀποθάνω ἐκεῖ;<sup>21</sup>καὶ συνέταξεν ὁ βασιλεὺς καὶ ἐνεβάλοσαν αὐτὸν εἰς οἰκίαν τῆς φυλακῆς καὶ ἐδίδοσαν αὐτῷ ἄρτον ἕνα τῆς ἡμέρας ἔξωθεν οὕ πέσσουσιν, ἔως ἔξελιπον οἱ ἄρτοι ἐκ τῆς πόλεως· καὶ ἐκάθισεν Ιερεμιας ἐν τῇ αὐλῇ τῆς φυλακῆς.

**45** <sup>1</sup>Καὶ ἤκουσεν Σαφατιας υἱὸς Μαθαν καὶ Γοδολιας υἱὸς Πασχωρ καὶ Ιωαχαλ υἱὸς Σελεμιου τοὺς λόγους, οὓς ἔλαλει Ιερεμιας ἐπὶ τὸν λαὸν λέγων <sup>2</sup>Οὕτως εἶπεν κύριος Ὁ κατοικῶν ἐν τῇ πόλει ταύτη ἀποθανεῖται ἐν ρομφαίᾳ καὶ ἐν λιμῷ, καὶ ὁ ἐκπορευόμενος πρὸς τοὺς Χαλδαίους ζήσεται, καὶ ἔσται ἡ ψυχὴ αὐτοῦ εἰς εὔρεμα, καὶ ζήσεται. <sup>3</sup>ὅτι οὕτως εἶπεν κύριος Παραδιδομένη παραδοθήσεται ἡ πόλις αὕτη εἰς χεῖρας δυνάμεως βασιλέως Βαβυλῶνος, καὶ συλλήμψεται αὐτήν. <sup>4</sup>καὶ εἶπαν τῷ βασιλεῖ Ἄναιρεθήτω δὴ ὁ ἄνθρωπος ἐκεῖνος, ὅτι αὐτὸς ἐκλύει τὰς χεῖρας τῶν ἀνθρώπων τῶν πολεμούντων τῶν καταλειπομένων ἐν τῇ πόλει καὶ τὰς χεῖρας παντὸς τοῦ λαοῦ λαλῶν πρὸς αὐτοὺς κατὰ τοὺς λόγους τούτους, ὅτι ὁ ἄνθρωπος οὗτος οὐ χρησμολογεῖ εἰρήνην τῷ λαῷ τούτῳ ἀλλ' ἡ πονηρά. <sup>5</sup>καὶ εἶπεν ὁ βασιλεὺς Ἰδοὺ αὐτὸς ἐν χερσὶν ὑμῶν. ὅτι οὐκ ἡδύνατο ὁ βασιλεὺς πρὸς αὐτούς. <sup>6</sup>καὶ ἔρριψαν αὐτὸν εἰς τὸν λάκκον Μελχιου υἱοῦ τοῦ βασιλέως, ὃς ἦν ἐν τῇ αὐλῇ τῆς φυλακῆς, καὶ ἐχάλασαν αὐτὸν εἰς τὸν λάκκον, καὶ ἐν τῷ λάκκῳ οὐκ ἦν ὅδωρ ἀλλ' ἡ βόρβορος, καὶ ἦν ἐν τῷ βορβόρῳ.

<sup>7</sup>Καὶ ἤκουσεν Αβδεμελεχ ὁ Αἰθίοψ, καὶ αὐτὸς ἐν οἰκίᾳ τοῦ βασιλέως, ὅτι ἔδωκαν Ιερεμιαν εἰς τὸν λάκκον· καὶ ὁ βασιλεὺς ἦν ἐν τῇ πύλῃ Βενιαμιν. <sup>8</sup>καὶ ἔξῆλθεν πρὸς αὐτὸν καὶ ἐλάλησεν πρὸς τὸν βασιλέα καὶ εἶπεν <sup>9</sup>Ἐπονηρεύσω ἢ ἐποίησας τοῦ ἀποκτεῖναι τὸν ἄνθρωπον τοῦτον ἀπὸ προσώπου τοῦ λιμοῦ, ὅτι οὐκ εἰσὶν ἔτι ἄρτοι ἐν τῇ πόλει. <sup>10</sup>καὶ ἐνετείλατο ὁ βασιλεὺς τῷ Αβδεμελεχ λέγων Λαβὲ εἰς τὰς χεῖράς σου ἐντεῦθεν τριάκοντα ἀνθρώπους καὶ ἀνάγαγε αὐτὸν ἐκ τοῦ λάκκου, ἵνα μὴ ἀποθάνῃ. <sup>11</sup>καὶ ἔλαβεν Αβδεμελεχ τοὺς ἀνθρώπους καὶ εἰσῆλθεν εἰς τὴν οἰκίαν τοῦ βασιλέως τὴν ὑπόγειον καὶ ἔλαβεν ἐκεῖθεν παλαιὰ ῥάκη καὶ παλαιὰ σχοινία καὶ ἔρριψεν αὐτὰ πρὸς Ιερεμιαν εἰς τὸν λάκκον <sup>12</sup>καὶ εἶπεν Ταῦτα θὲς ὑποκάτω τῶν σχοινίων· καὶ ἐποίησεν Ιερεμιας οὕτως. <sup>13</sup>καὶ

εῖλκυσαν αὐτὸν τοῖς σχοινίοις καὶ ἀνήγαγον αὐτὸν ἐκ τοῦ λάκκου· καὶ ἐκάθισεν Ιερεμιας ἐν τῇ αὐλῇ τῆς φυλακῆς.

<sup>14</sup>Καὶ ἀπέστειλεν ὁ βασιλεὺς καὶ ἐκάλεσεν αὐτὸν πρὸς ἑαυτὸν εἰς οἰκίαν ασελιστηρίαν ἐν οἴκῳ κυρίου· καὶ εἶπεν αὐτῷ ὁ βασιλεὺς Ἐρωτήσω σε λόγον, καὶ μὴ δὴ χρύψῃς ἀπ' ἔμοιο ῥῆμα. <sup>15</sup>καὶ εἶπεν Ιερεμιας τῷ βασιλεῖ Ἐὰν ἀναγγείλω σοι, οὐχὶ θανάτῳ με θανατώσεις; καὶ ἐὰν συμβουλεύσω σοι, οὐ μὴ ἀκούσης μου. <sup>16</sup>καὶ ὥμοσεν αὐτῷ ὁ βασιλεὺς λέγων Ζῆτος κύριος, δις ἐποίησεν ἡμῖν τὴν ψυχὴν ταύτην, εἰ ἀποκτενὼ σε καὶ εἰ δώσω σε εἰς χεῖρας τῶν ἀνθρώπων τούτων. <sup>17</sup>καὶ εἶπεν αὐτῷ Ιερεμιας Ούτως εἶπεν κύριος Ἐὰν ἐξελθὼν ἐξέλθῃς πρὸς ἡγεμόνας βασιλέως Βαβυλῶνος, καὶ ζήσεται ἡ ψυχὴ σου, καὶ ἡ πόλις αὕτη οὐ μὴ κατακαυθῇ ἐν πυρί, καὶ ζήσῃ σὺ καὶ ἡ οἰκία σου. <sup>18</sup>καὶ ἐὰν μὴ ἐξέλθῃς, δοθήσεται ἡ πόλις αὕτη εἰς χεῖρας τῶν Χαλδαίων, καὶ καύσουσιν αὐτὴν ἐν πυρί, καὶ σὺ οὐ μὴ σωθῆς. <sup>19</sup>καὶ εἶπεν ὁ βασιλεὺς τῷ Ιερεμιᾳ Ἐγὼ λόγον ἔχω τῶν Ιουδαίων τῶν πεφευγότων πρὸς τοὺς Χαλδαίους, μὴ δώσειν με εἰς χεῖρας αὐτῶν, καὶ καταμωκήσονταί μου. <sup>20</sup>καὶ εἶπεν Ιερεμιας Οὐ μὴ παραδῶσίν σε· ἀκουσον τὸν λόγον κυρίου, δὸν ἐγὼ λέγω πρὸς σέ, καὶ βέλτιον ἔσται σοι, καὶ ζήσεται ἡ ψυχὴ σου. <sup>21</sup>καὶ εἰ μὴ θέλεις σὺ ἐξελθεῖν, οὗτος ὁ λόγος, δὸν ἔδειξέν μοι κύριος <sup>22</sup>Καὶ ἴδού πᾶσαι αἱ γυναῖκες αἱ καταλειφθεῖσαι ἐν οἰκίᾳ βασιλέως Ιουδα ἐξήγοντο πρὸς ἄρχοντας βασιλέως Βαβυλῶνος, καὶ αὕται ἔλεγον Ἡπάτησάν σε καὶ δυνήσονταί σοι ἀνδρες εἰρηνικοί σου καὶ καταλύσουσιν ἐν δλισθήμασιν πόδας σου, ἀπέστρεψαν ἀπὸ σοῦ. <sup>23</sup>καὶ τὰς γυναικάς σου καὶ τὰ τέκνα σου ἐξάξουσιν πρὸς τοὺς Χαλδαίους, καὶ σὺ οὐ μὴ σωθῆς, ὅτι ἐν χειρὶ βασιλέως Βαβυλῶνος συλλημφθήσῃ, καὶ ἡ πόλις αὕτη κατακαυθήσεται. <sup>24</sup>καὶ εἶπεν αὐτῷ ὁ βασιλεὺς Ἀνθρωπὸς μὴ γνώτω ἐκ τῶν λόγων τούτων, καὶ σὺ οὐ μὴ ἀποθάνῃς. <sup>25</sup>καὶ ἐὰν ἀκούσωσιν οἱ ἄρχοντες ὅτι ἐλάλησά σοι καὶ ἐλθωσιν πρὸς σὲ καὶ εἶπωσίν σοι Ἄναγγειλον ἡμῖν τί ἐλάλησέν σοι ὁ βασιλεὺς· μὴ χρύψῃς ἀφ' ἡμῶν, καὶ οὐ μὴ ἀνέλωμέν σε· καὶ τί ἐλάλησεν πρὸς σὲ ὁ βασιλεὺς; <sup>26</sup>καὶ ἐρεῖς αὐτοῖς Πίπτω ἐγὼ τὸ ἔλεός μου κατ' ὄφθαλμοὺς τοῦ βασιλέως πρὸς τὸ μὴ ἀποστρέψαι με εἰς οἰκίαν Ιωναθαν ἀποθανεῖν ἐκεῖ. <sup>27</sup>καὶ ἥλθοσαν πάντες οἱ ἄρχοντες πρὸς Ιερεμιαν καὶ ἡρώτησαν αὐτόν, καὶ ἀνήγγειλεν αὐτοῖς κατὰ πάντας τοὺς λόγους τούτους, οὓς ἐνετείλατο αὐτῷ ὁ βασιλεὺς· καὶ ἀπεσιώπησαν, ὅτι οὐκ ἡκούσθη λόγος κυρίου. <sup>28</sup>καὶ ἐκάθισεν Ιερεμιας ἐν τῇ αὐλῇ τῆς φυλακῆς ἔως χρόνου οὗ συνελήμφθη Ιερουσαλημ.

**46** <sup>1</sup>Καὶ ἐγένετο ἐν τῷ ἔτει τῷ ἐνάτῳ τοῦ Σεδεκία βασιλέως Ιουδα ἐν τῷ μηνὶ τῷ δεκάτῳ παρεγένετο Ναβουχοδονοσορ βασιλεὺς Βαβυλῶνος καὶ πᾶσα ἡ δύναμις αὐτοῦ ἐπὶ Ιερουσαλημ καὶ ἐποιούρκουν αὐτήν. <sup>2</sup>καὶ ἐν τῷ ἐνδεκάτῳ ἔτει τοῦ Σεδεκία ἐν τῷ μηνὶ τῷ τετάρτῳ ἐνάτῃ τοῦ μηνὸς ἐρράγη ἡ πόλις. <sup>3</sup>καὶ εἰσῆλθον πάντες οἱ ἡγεμόνες βασιλέως Βαβυλῶνος καὶ ἐκάθισαν ἐν πύλῃ τῇ μέσῃ, Ναργαλασαρ καὶ Σαμαγωθ καὶ Ναβουσαχαρ καὶ Ναβουσαρις καὶ Ναγαργασνασερ Ραβαμαγ καὶ οἱ κατάλοιποι ἡγεμόνες βασιλέως Βαβυλῶνος. <sup>4</sup>καὶ ἀπέστειλαν καὶ ἔλαβον τὸν Ιερεμιαν ἐξ αὐλῆς τῆς φυλακῆς καὶ ἔδωκαν αὐτὸν πρὸς τὸν Γοδολιαν υἱὸν Αχικαμ υἱὸν Σαφαν· καὶ ἐξήγαγον αὐτόν, καὶ ἐκάθισεν ἐν μέσῳ τοῦ λαοῦ.

<sup>15</sup>Καὶ πρὸς Ιερεμιαν ἐγένετο λόγος Κυρίου ἐν τῇ αὐλῇ τῆς φυλακῆς λέγων <sup>16</sup>Πορεύου καὶ εἰπὸν πρὸς Αβδεμελεχ τὸν Αἰθίοπα Οὔτως εἴπεν κύριος ὁ θεὸς Ισραὴλ Ἰδοὺ ἐγὼ φέρω τοὺς λόγους μου ἐπὶ τὴν πόλιν ταύτην εἰς κακὰ καὶ οὐκ εἰς ἀγαθά. <sup>17</sup>καὶ σώσω σε ἐν τῇ ἡμέρᾳ ἐκείνῃ καὶ οὐ μὴ δώσω σε εἰς χεῖρας τῶν ἀνθρώπων, ὃν σὺ φοβῇς ἀπὸ προσώπου αὐτῶν. <sup>18</sup>ὅτι σῷζων σώσω σε, καὶ ἐν ρομφαίᾳ οὐ μὴ πέσῃς· καὶ ἔσται ἡ ψυχή σου εἰς εὔρεμα, ὅτι ἐπεποιθεὶς ἐπ’ ἐμοί, φησὶν κύριος.

<sup>47</sup> Ὁ λόγος ὁ γενόμενος παρὰ κυρίου πρὸς Ιερεμιαν ὕστερον μετὰ τὸ ἀποστέλλαι αὐτὸν Ναβουζαρδαν τὸν ἀρχιμάγειρον τὸν ἐκ Δαμαν ἐν τῷ λαβεῖν αὐτὸν ἐν χειροπέδαις ἐν μέσῳ ἀποικίας Ιουδα τῶν ἡγμένων εἰς Βαβυλῶνα. <sup>2</sup>Καὶ ἔλαβεν αὐτὸν ὁ ἀρχιμάγειρος καὶ εἴπεν αὐτῷ Κύριος ὁ θεός σου ἐλάλησεν τὰ κακὰ ταῦτα ἐπὶ τὸν τόπον τοῦτον, <sup>3</sup>καὶ ἐποίησεν κύριος, ὅτι ἡμάρτετε αὐτῷ καὶ οὐκ ἡκούσατε αὐτοῦ τῆς φωνῆς. <sup>4</sup>ἰδοὺ ἔλυσά σε ἀπὸ τῶν χειροπέδων τῶν ἐπὶ τὰς χεῖράς σου· εἰ καλὸν ἐναντίον σου ἐλθεῖν μετ’ ἐμοῦ εἰς Βαβυλῶνα, ἥκε, καὶ θήσω τοὺς ὀφθαλμούς μου ἐπὶ σέ. <sup>5</sup>εὶ δὲ μή, ἀπότρεχε καὶ ἀνάστρεψον πρὸς Γοδολιαν υἱὸν Αχικαμ υἱὸν Σαφαν, ὃν κατέστησεν βασιλεὺς Βαβυλῶνος ἐν γῇ Ιουδα, καὶ οἴκησον μετ’ αὐτοῦ ἐν μέσῳ τοῦ λαοῦ ἐν γῇ Ιουδα· εἰς ἄπαντα τὰ ἀγαθὰ ἐν ὀφθαλμοῖς σου τοῦ πορευθῆναι πορεύου. καὶ ἔδωκεν αὐτῷ ὁ ἀρχιμάγειρος δῶρα καὶ ἀπέστειλεν αὐτόν. <sup>6</sup>καὶ ἥλθεν πρὸς Γοδολιαν εἰς Μασσηφα καὶ ἐκάθισεν ἐν μέσῳ τοῦ λαοῦ τοῦ καταλειφθέντος ἐν τῇ γῇ.

<sup>7</sup>Καὶ ἤκουσαν πάντες οἱ ἡγεμόνες τῆς δυνάμεως τῆς ἐν ἀγρῷ, αὐτοὶ καὶ οἱ ἄνδρες αὐτῶν, ὅτι κατέστησεν βασιλεὺς Βαβυλῶνος τὸν Γοδολιαν ἐν τῇ γῇ καὶ παρεκατέθετο αὐτῷ ἄνδρας καὶ γυναῖκας αὐτῶν, οὓς οὐκ ἀπώκισεν εἰς Βαβυλῶνα. <sup>8</sup>καὶ ἥλθεν πρὸς Γοδολιαν εἰς Μασσηφα Ισμαὴλ υἱὸς Ναθανιου καὶ Ιωαναν υἱὸς Καρηε καὶ Σαραιας υἱὸς Θαναεμεθ καὶ υἱὸι Ωφε τοῦ Νετωφατι καὶ Ιεζονιας υἱὸς τοῦ Μοχατι, αὐτοὶ καὶ οἱ ἄνδρες αὐτῶν. <sup>9</sup>καὶ ὥμοσεν αὐτοῖς Γοδολιας καὶ τοῖς ἀνδράσιν αὐτῶν λέγων Μὴ φοβηθῆτε ἀπὸ προσώπου τῶν παίδων τῶν Χαλδαίων· κατοικήσατε ἐν τῇ γῇ καὶ ἐργάσασθε τῷ βασιλεῖ Βαβυλῶνος, καὶ βέλτιον ἔσται ὑμῖν. <sup>10</sup>καὶ ἵδοὺ ἐγὼ κάθημαι ἐναντίον ὑμῶν εἰς Μασσηφα στῆναι κατὰ πρόσωπον τῶν Χαλδαίων, οἱ ἀν ἔλθωσιν ἐφ' ὑμᾶς, καὶ ὑμεῖς συναγάγετε οἶνον καὶ ὀπώραν καὶ συναγάγετε ἔλαιον καὶ βάλετε εἰς τὰ ἀγγεῖα ὑμῶν καὶ οἰκήσατε ἐν ταῖς πόλεσιν, αἵς κατεκρατήσατε. <sup>11</sup>καὶ πάντες οἱ Ιουδαιοὶ οἱ ἐν γῇ Μωαβ καὶ ἐν υἱοῖς Αμμων καὶ οἱ ἐν τῇ Ιδουμαίᾳ καὶ οἱ ἐν πάσῃ τῇ γῇ ἤκουσαν ὅτι ἔδωκεν βασιλεὺς Βαβυλῶνος κατάλειμμα τῷ Ιουδα καὶ ὅτι κατέστησεν ἐπ’ αὐτοὺς τὸν Γοδολιαν υἱὸν Αχικαμ, <sup>12</sup>καὶ ἥλθον πρὸς Γοδολιαν εἰς γῆν Ιουδα εἰς Μασσηφα καὶ συνήγαγον οἶνον καὶ ὀπώραν πολλὴν σφόδρα καὶ ἔλαιον.

<sup>13</sup>Καὶ Ιωαναν υἱὸς Καρηε καὶ πάντες οἱ ἡγεμόνες τῆς δυνάμεως οἱ ἐν τοῖς ἀγροῖς ἥλθον πρὸς Γοδολιαν εἰς Μασσηφα <sup>14</sup>καὶ εἴπαν αὐτῷ Εἰ γνώσει γινώσκεις ὅτι Βελισα βασιλεὺς υἱῶν Αμμων ἀπέστειλεν πρὸς σὲ τὸν Ισμαὴλ πατάξαι σου ψυχήν; καὶ οὐκ ἐπίστευσεν αὐτοῖς Γοδολιας. <sup>15</sup>καὶ Ιωαναν εἴπεν τῷ Γοδολια κρυφαίως ἐν Μασσηφα Πορεύσομαι δὴ καὶ πατάξω τὸν Ισμαὴλ καὶ μηθεὶς γνώτω, μὴ πατάξῃ σου ψυχὴν καὶ διασπαρῇ πᾶς Ιουδα οἱ συνηγμένοι πρὸς σὲ καὶ ἀπολοῦνται οἱ

κατάλοιποι Ιουδα. <sup>16</sup>καὶ εἶπεν Γοδολιας πρὸς Ιωαναν Μὴ ποιήσῃς τὸ πρᾶγμα τοῦτο, ὅτι ψευδῆ σὺ λέγεις περὶ Ισμαηλ.

**48** <sup>1</sup>Καὶ ἐγένετο τῷ μηνὶ τῷ ἑβδόμῳ ἥλθεν Ισμαηλ υἱὸς Ναθανιου υἱοῦ Ελασα ἀπὸ γένους τοῦ βασιλέως καὶ δέκα ἄνδρες μετ' αὐτοῦ πρὸς Γοδολιαν εἰς Μασσηφα, καὶ ἔφαγον ἐκεῖ ἄρτον ἄμα. <sup>2</sup>καὶ ἀνέστη Ισμαηλ καὶ οἱ δέκα ἄνδρες, οἵ ἥσαν μετ' αὐτοῦ, καὶ ἐπάταξαν τὸν Γοδολιαν, ὃν κατέστησεν βασιλεὺς Βαβυλῶνος ἐπὶ τῆς γῆς, <sup>3</sup>καὶ πάντας τοὺς Ιουδαίους τοὺς δύντας μετ' αὐτοῦ ἐν Μασσηφα καὶ πάντας τοὺς Χαλδαίους τοὺς εὔρεθέντας ἐκεῖ. — <sup>4</sup>καὶ ἐγένετο τῇ ἡμέρᾳ τῇ δευτέρᾳ πατάξαντος αὐτοῦ τὸν Γοδολιαν, καὶ ἄνθρωπος οὐκ ἔγνω, <sup>5</sup>καὶ ἥλθοσαν ἄνδρες ἀπὸ Συχεμ καὶ ἀπὸ Σαλημ καὶ ἀπὸ Σαμαρείας, ὁγδοήκοντα ἄνδρες, ἔξυρημένοι πώγωνας καὶ διερρηγμένοι τὰ ίμάτια καὶ κοπτόμενοι, καὶ μαναὰ καὶ λίβανος ἐν χερσὶν αὐτῶν τοῦ εἰσενεγκεῖν εἰς οἴκον κυρίου. <sup>6</sup>καὶ ἔξῆλθεν εἰς ἀπάντησιν αὐτοῖς Ισμαηλ· αὐτοὶ ἐπορεύοντο καὶ ἔκλαιον, καὶ εἶπεν αὐτοῖς Εἰσέλθετε πρὸς Γοδολιαν. <sup>7</sup>καὶ ἐγένετο εἰσελθόντων αὐτῶν εἰς τὸ μέσον τῆς πόλεως ἔσφαξεν αὐτοὺς εἰς τὸ φρέαρ. <sup>8</sup>καὶ δέκα ἄνδρες εὐρέθησαν ἐκεῖ καὶ εἶπαν τῷ Ισμαηλ Μὴ ἀνέλῃς ἡμᾶς, ὅτι εἰσὶν ἡμῖν θησαυροὶ ἐν ἀγρῷ, πυροὶ καὶ κριθαί, μέλι καὶ ἔλαιον· καὶ παρῆλθεν καὶ οὐκ ἀνεῖλεν αὐτοὺς ἐν μέσῳ τῶν ἀδελφῶν αὐτῶν. <sup>9</sup>καὶ τὸ φρέαρ, εἰς ὃ ἔρριψεν ἐκεῖ Ισμαηλ πάντας οὓς ἐπάταξεν, φρέαρ μέγα τοῦτο ἐστιν ὃ ἐποίησεν ὁ βασιλεὺς Ασα ἀπὸ προσώπου Βαασα βασιλέως Ισραηλ· τοῦτο ἐνέπλησεν Ισμαηλ τραυματιῶν. <sup>10</sup>καὶ ἀπέστρεψεν Ισμαηλ πάντα τὸν λαὸν τὸν καταλειφθέντα εἰς Μασσηφα καὶ τὰς θυγατέρας τοῦ βασιλέως, ἀς παρεκατέθετο ὁ ἀρχιμάγειρος τῷ Γοδολια υἱῷ Αχικαμ, καὶ ὤχετο εἰς τὸ πέραν υἱῶν Αμμων. — <sup>11</sup>καὶ ἤκουσεν Ιωαναν υἱὸς Καρηη καὶ πάντες οἱ ἡγεμόνες τῆς δυνάμεως οἱ μετ' αὐτοῦ πάντα τὰ κακά, ἀ ἐποίησεν Ισμαηλ, <sup>12</sup>καὶ ἤγαγον ἄπαν τὸ στρατόπεδον αὐτῶν καὶ ὠχοντο πολεμεῖν αὐτὸν καὶ εὗρον αὐτὸν ἐπὶ ὅδας πολλοῦ ἐν Γαβαων. <sup>13</sup>καὶ ἐγένετο ὅτε εἶδον πᾶς ὁ λαὸς ὃ μετὰ Ισμαηλ τὸν Ιωαναν καὶ τοὺς ἡγεμόνας τῆς δυνάμεως τῆς μετ' αὐτοῦ, <sup>14</sup>καὶ ἀνέστρεψαν πρὸς Ιωαναν. <sup>15</sup>καὶ Ισμαηλ ἐσώθη σὺν ὀκτὼ ἀνθρώποις καὶ ὤχετο πρὸς τοὺς υἱοὺς Αμμων. — <sup>16</sup>καὶ ἔλαβεν Ιωαναν καὶ πάντες οἱ ἡγεμόνες τῆς δυνάμεως οἱ μετ' αὐτοῦ πάντας τοὺς καταλοίπους τοῦ λαοῦ, οὓς ἀπέστρεψεν ἀπὸ Ισμαηλ, δυνατοὺς ἄνδρας ἐν πολέμῳ καὶ τὰς γυναικας καὶ τὰ λοιπὰ καὶ τοὺς εὐνούχους, οὓς ἀπέστρεψεν ἀπὸ Γαβαων, <sup>17</sup>καὶ ὠχοντο καὶ ἐκάθισαν ἐν Γαβηρωθ-χαμααμ τὴν πρὸς Βηθλεεμ τοῦ πορευθῆναι εἰσελθεῖν εἰς Αἴγυπτον <sup>18</sup>ἀπὸ προσώπου τῶν Χαλδαίων, ὅτι ἐφοβήθησαν ἀπὸ προσώπου αὐτῶν, ὅτι ἐπάταξεν Ισμαηλ τὸν Γοδολιαν, ὃν κατέστησεν βασιλεὺς Βαβυλῶνος ἐν τῇ γῇ.

**49** <sup>1</sup>Καὶ προσῆλθον πάντες οἱ ἡγεμόνες τῆς δυνάμεως καὶ Ιωαναν καὶ Αζαριας υἱὸς Μαασαιου καὶ πᾶς ὁ λαὸς ἀπὸ μικροῦ ἔως μεγάλου <sup>2</sup>πρὸς Ιερεμιαν τὸν προφήτην καὶ εἶπαν αὐτῷ Πεσέτω δὴ τὸ ἔλεος ἡμῶν κατὰ πρόσωπόν σου καὶ πρόσευξαι πρὸς κύριον τὸν θεόν σου περὶ τῶν καταλοίπων τούτων, ὅτι κατελείφθημεν ὀλίγοι ἀπὸ πολλῶν, καθὼς οἱ ὀφθαλμοί σου βλέπουσιν. <sup>3</sup>καὶ ἀναγγειλάτω ἡμῖν κύριος ὁ θεός σου τὴν ὁδόν, ἢ πορευσόμεθα ἐν αὐτῇ, καὶ λόγον, ὃν ποιήσομεν. <sup>4</sup>καὶ εἶπεν αὐτοῖς

Ιερεμιας "Ηκουσα, ιδοù ἐγὼ προσεύξομαι πρὸς κύριον τὸν θεὸν ἡμῶν κατὰ τοὺς λόγους ὑμῶν· καὶ ἔσται, ὁ λόγος, ὃν ἀν ἀποκριθήσεται κύριος, ἀναγγελῶ ὑμῖν, οὐ μὴ κρύψω ἀφ' ὑμῶν ρῆμα. <sup>5</sup>καὶ αὐτοὶ εἶπαν τῷ Ιερεμίᾳ "Εστω κύριος ἐν ἡμῖν εἰς μάρτυρα δίκαιον καὶ πιστόν, εἰ μὴ κατὰ πάντα τὸν λόγον, ὃν ἀν ἀποστείλη σε κύριος πρὸς ἡμᾶς, οὕτως ποιήσομεν. <sup>6</sup>καὶ ἐὰν ἀγαθὸν καὶ ἐὰν κακόν, τὴν φωνὴν κυρίου τοῦ θεοῦ ἡμῶν, οὗ ἡμεῖς ἀποστέλλομεν σε πρὸς αὐτόν, ἀκουσόμεθα, ἵνα βέλτιον ἡμῖν γένηται, ὅτι ἀκουσόμεθα τῆς φωνῆς κυρίου τοῦ θεοῦ ἡμῶν. — <sup>7</sup>καὶ ἐγενήθη μετὰ δέκα ἡμέρας ἐγενήθη λόγος κυρίου πρὸς Ιερεμίαν. <sup>8</sup>καὶ ἐκάλεσεν τὸν Ιωανναν καὶ τοὺς ἡγεμόνας τῆς δυνάμεως καὶ πάντα τὸν λαὸν ἀπὸ μικροῦ ἔως μεγάλου <sup>9</sup>καὶ εἶπεν αὐτοῖς Οὔτως εἶπεν κύριος <sup>10</sup>Ἐὰν καθίσαντες καθίσητε ἐν τῇ γῇ ταύτῃ, οἰκοδομήσω ὑμᾶς καὶ οὐ μὴ καθέλω καὶ φυτεύσω ὑμᾶς καὶ οὐ μὴ ἐκτίλω. ὅτι ἀναπέπαυμαι ἐπὶ τοῖς κακοῖς, οἵς ἐποίησα ὑμῖν. <sup>11</sup>μὴ φοβηθῆτε ἀπὸ προσώπου βασιλέως Βαβυλῶνος, οὗ ὑμεῖς φοβεῖσθε ἀπὸ προσώπου αὐτοῦ· μὴ φοβηθῆτε, φησὶν κύριος, ὅτι μεθ' ὑμῶν ἐγώ εἰμι τοῦ ἔξαιρεῖσθαι ὑμᾶς καὶ σώζειν ὑμᾶς ἐκ χειρὸς αὐτοῦ. <sup>12</sup>καὶ δῶσω ὑμῖν ἔλεος καὶ ἐλεήσω ὑμᾶς καὶ ἐπιστρέψω ὑμᾶς εἰς τὴν γῆν ὑμῶν. <sup>13</sup>καὶ εἰ λέγετε ὑμεῖς Οὐ μὴ καθίσωμεν ἐν τῇ γῇ ταύτῃ πρὸς τὸ μὴ ἀκοῦσαι φωνῆς κυρίου, <sup>14</sup>ὅτι εἰς γῆν Αἴγυπτου εἰσελευσόμεθα καὶ οὐ μὴ ἴδωμεν πόλεμον καὶ φωνὴν σάλπιγγος οὐ μὴ ἀκούσωμεν καὶ ἐν ἄρτοις οὐ μὴ πεινάσωμεν καὶ ἐκεῖ οἰκήσομεν, <sup>15</sup>διὰ τοῦτο ἀκούσατε λόγον κυρίου Οὔτως εἶπεν κύριος Ἐὰν ὑμεῖς δῶτε τὸ πρόσωπον ὑμῶν εἰς Αἴγυπτον καὶ εἰσέλθητε ἐκεῖ κατοικεῖν, <sup>16</sup>καὶ ἔσται, ἡ ρομφαία, ἣν ὑμεῖς φοβεῖσθε ἀπὸ προσώπου αὐτῆς, εύρήσει ὑμᾶς ἐν γῇ Αἴγυπτου, καὶ ὁ λιμός, οὗ ὑμεῖς λόγον ἔχετε ἀπὸ προσώπου αὐτοῦ, καταλήμψεται ὑμᾶς ὅπίσω ὑμῶν ἐν Αἴγυπτῳ, καὶ ἐκεῖ ἀποθανεῖσθε. <sup>17</sup>καὶ ἔσονται πάντες οἱ ἄνθρωποι καὶ πάντες οἱ ἀλλογενεῖς οἱ θέντες τὸ πρόσωπον αὐτῶν εἰς γῆν Αἴγυπτου ἐνοικεῖν ἐκεῖ ἐκλείψουσιν ἐν τῇ ρομφαίᾳ καὶ ἐν τῷ λιμῷ, καὶ οὐκ ἔσται αὐτῶν οὐθεὶς σωζόμενος ἀπὸ τῶν κακῶν, ὃν ἐγὼ ἐπάγω ἐπ' αὐτούς. <sup>18</sup>ὅτι οὔτως εἶπεν κύριος Καθὼς ἔσταξεν ὁ θυμός μου ἐπὶ τοὺς κατοικοῦντας Ιερουσαλημ, οὔτως στάξει ὁ θυμός μου ἐφ' ὑμᾶς εἰσελθόντων ὑμῶν εἰς Αἴγυπτον, καὶ ἔσεσθε εἰς ἄβατον καὶ ὑποχείριοι καὶ εἰς ἀράν καὶ εἰς ὀνειδισμὸν καὶ οὐ μὴ ἴδητε οὐκέτι τὸν τόπον τοῦτον, <sup>19</sup>ἀλλὰ ἐλάλησεν κύριος ἐφ' ὑμᾶς τοὺς καταλοίπους Ιουδα Μὴ εἰσέλθητε εἰς Αἴγυπτον. καὶ νῦν γνόντες γνώσεσθε <sup>20</sup>ὅτι ἐπονηρεύσασθε ἐν ψυχαῖς ὑμῶν ἀποστείλαντές με λέγοντες Πρόσευξαι περὶ ἡμῶν πρὸς κύριον, καὶ κατὰ πάντα, ἀλλὰ λαλήσῃ σοι κύριος, ποιήσομεν. <sup>21</sup>καὶ οὐκ ἡκούσατε τῆς φωνῆς κυρίου, ἣς ἀπέστειλέν με πρὸς ὑμᾶς. <sup>22</sup>καὶ νῦν ἐν ρομφαίᾳ καὶ ἐν λιμῷ ἐκλείψετε ἐν τῷ τόπῳ, οὗ ὑμεῖς βούλεσθε εἰσελθεῖν κατοικεῖν ἐκεῖ.

50 <sup>1</sup>Καὶ ἐγενήθη ὡς ἐπαύσατο Ιερεμίας λέγων πρὸς τὸν λαὸν πάντας τοὺς λόγους κυρίου, οὓς ἀπέστειλεν αὐτὸν κύριος πρὸς αὐτούς, πάντας τοὺς λόγους τούτους, <sup>2</sup>καὶ εἶπεν Αζαριας υἱὸς Μαασαιου καὶ Ιωανναν υἱὸς Καρηη καὶ πάντες οἱ ἄνδρες οἱ εἴπαντες τῷ Ιερεμίᾳ λέγοντες Ψεύδη, οὐκ ἀπέστειλέν σε κύριος πρὸς ἡμᾶς λέγων Μὴ εἰσέλθητε εἰς Αἴγυπτον οἰκεῖν ἐκεῖ, <sup>3</sup>ἀλλ' ἡ Βαρουχ υἱὸς Νηριου συμβάλλει σε πρὸς ἡμᾶς, ἵνα δῶς ἡμᾶς εἰς χεῖρας τῶν Χαλδαίων τοῦ θανατῶσαι ἡμᾶς καὶ

ἀποικισθῆναι ἡμᾶς εἰς Βαβυλῶνα. <sup>4</sup>καὶ οὐκ ἤκουσεν Ιωαναν καὶ πάντες οἱ ἡγεμόνες τῆς δυνάμεως καὶ πᾶς ὁ λαὸς τῆς φωνῆς κυρίου κατοικῆσαι ἐν γῇ Ιουδᾳ. <sup>5</sup>καὶ ἔλαβεν Ιωαναν καὶ πάντες οἱ ἡγεμόνες τῆς δυνάμεως πάντας τοὺς καταλοίπους Ιουδα τοὺς ἀποστρέψαντας κατοικεῖν ἐν τῇ γῇ, <sup>6</sup>τοὺς δυνατοὺς ἄνδρας καὶ τὰς γυναῖκας καὶ τὰ νήπια καὶ τὰς θυγατέρας τοῦ βασιλέως καὶ τὰς ψυχάς, ἃς κατέλιπεν Ναβουζαρδαν μετὰ Γοδολιου υἱοῦ Αχικαμ, καὶ Ιερεμιαν τὸν προφήτην καὶ Βαρουχ υἱὸν Νηριου <sup>7</sup>καὶ εἰσῆλθον εἰς Αἴγυπτον, ὅτι οὐκ ἤκουσαν τῆς φωνῆς κυρίου· καὶ εἰσῆλθον εἰς Ταφνας.

<sup>8</sup>Καὶ ἐγένετο λόγος κυρίου πρὸς Ιερεμιαν ἐν Ταφνας λέγων <sup>9</sup>Λαβὲ σεαυτῷ λίθους μεγάλους καὶ κατάκρυψον αὐτοὺς ἐν προθύροις ἐν πύλῃ τῆς οἰκίας Φαραω ἐν Ταφνας κατ’ ὁφθαλμοὺς ἄνδρῶν Ιουδα <sup>10</sup>καὶ ἐρεῖς Οὔτως εἶπεν κύριος Ἰδοὺ ἐγὼ ἀποστέλλω καὶ ἄξω Ναβουχοδονοσορ βασιλέα Βαβυλῶνος, καὶ θήσει αὐτοῦ τὸν θρόνον ἐπάνω τῶν λίθων τούτων, ὃν κατέκρυψας, καὶ ἀρεῖ τὰ ὅπλα αὐτοῦ ἐπ’ αὐτοὺς <sup>11</sup>καὶ εἰσελεύσεται καὶ πατάξει γῆν Αἴγυπτου, οὓς εἰς θάνατον, εἰς θάνατον, καὶ οὓς εἰς ἀποικισμόν, εἰς ἀποικισμόν, καὶ οὓς εἰς ρόμφαλαν, εἰς ρόμφαλαν. <sup>12</sup>καὶ καύσει πῦρ ἐν οἰκίαις θεῶν αὐτῶν καὶ ἐμπυριεῖ αὐτὰς καὶ ἀποικιεῖ αὐτοὺς καὶ φθειριεῖ γῆν Αἴγυπτου, ὥσπερ φθειρίζει ποιμὴν τὸ ιμάτιον αὐτοῦ, καὶ ἔξελεύσεται ἐν εἰρήνῃ. <sup>13</sup>καὶ συντρίψει τοὺς στύλους Ἡλίου πόλεως τοὺς ἐν Ων καὶ τὰς οἰκίας αὐτῶν κατακαύσει ἐν πυρί.

**51** <sup>1</sup>Ο λόγος ὁ γενόμενος πρὸς Ιερεμιαν ἄπασιν τοῖς Ιουδαίοις τοῖς κατοικοῦσιν ἐν γῇ Αἴγυπτῳ καὶ τοῖς καθημένοις ἐν Μαγδώλῳ καὶ ἐν Ταφνας καὶ ἐν γῇ Παθουρης λέγων <sup>2</sup>Οὔτως εἶπεν κύριος ὁ θεὸς Ισραὴλ Ὅμεις ἐωράκατε πάντα τὰ κακά, ἀ ἐπήγαγον ἐπὶ Ιερουσαλημ καὶ ἐπὶ τὰς πόλεις Ιουδα, καὶ ἴδού εἰσιν ἔρημοι ἀπὸ ἐνοίκων <sup>3</sup>ἀπὸ προσώπου πονηρίας αὐτῶν, ἵς ἐποίησαν παραπικρᾶνάι με πορευθέντες θυμιᾶν θεοῖς ἑτέροις, οἵς οὐκ ἔγνωτε. <sup>4</sup>καὶ ἀπέστειλα πρὸς ὑμᾶς τοὺς παῖδας μου τοὺς προφήτας ὄρθρου καὶ ἀπέστειλα λέγων Μὴ ποιήσητε τὸ πρᾶγμα τῆς μολύνσεως ταύτης, ἵς ἐμίσησα. <sup>5</sup>καὶ οὐκ ἤκουσάν μου καὶ οὐκ ἔκλιναν τὸ οὖς αὐτῶν ἀποστρέψαι ἀπὸ τῶν κακῶν αὐτῶν πρὸς τὸ μὴ θυμιᾶν θεοῖς ἑτέροις. <sup>6</sup>καὶ ἔσταξεν ἡ ὄργη μου καὶ ὁ θυμός μου καὶ ἔξεκαύθη ἐν πόλεσιν Ιουδα καὶ ἔξωθεν Ιερουσαλημ, καὶ ἐγενήθησαν εἰς ἔρήμωσιν καὶ εἰς ἄβατον ὡς ἡ ἡμέρα αὔτη. <sup>7</sup>καὶ νῦν οὕτως εἶπεν κύριος παντοκράτωρ <sup>8</sup>Ινα τί ὑμεῖς ποιεῖτε κακὰ μεγάλα ἐπὶ ψυχαῖς ὑμῶν ἐκκόψαι ὑμῶν ἄνθρωπον καὶ γυναῖκα, νήπιον καὶ θηλάζοντα ἐκ μέσου Ιουδα πρὸς τὸ μὴ καταλειφθῆναι ὑμῶν μηδένα, <sup>9</sup>παραπικρᾶνάι με ἐν τοῖς ἔργοις τῶν χειρῶν ὑμῶν θυμιᾶν θεοῖς ἑτέροις ἐν γῇ Αἴγυπτῳ, εἰς ἣν εἰσῆλθατε ἐνοικεῖν ἐκεῖ, <sup>10</sup>ινα ἐκκοπῆτε καὶ <sup>11</sup>ινα γένησθε εἰς κατάραν καὶ εἰς ὀνειδισμὸν ἐν πᾶσιν τοῖς ἔθνεσιν τῆς γῆς; <sup>12</sup>μὴ ἐπιλέλησθε ὑμεῖς τῶν κακῶν τῶν πατέρων ὑμῶν καὶ τῶν κακῶν τῶν γυναικῶν ὑμῶν, ὃν ἐποίησαν ἐν γῇ Ιουδα καὶ ἔξωθεν Ιερουσαλημ; <sup>13</sup>καὶ οὐκ ἐπαύσαντο ἔως τῆς ἡμέρας ταύτης καὶ οὐκ ἀντείχοντο τῶν προσταγμάτων μου, ὃν ἔδωκα κατὰ πρόσωπον τῶν πατέρων αὐτῶν. <sup>14</sup>διὰ τοῦτο οὕτως εἶπεν κύριος Ἰδοὺ ἐγὼ ἐφίστημι τὸ πρόσωπόν μου <sup>15</sup>τοῦ ἀπολέσαι πάντας τοὺς καταλοίπους

τοὺς ἐν Αἰγύπτῳ, καὶ πεσοῦνται· ἐν ῥομφαίᾳ καὶ ἐν λιμῷ ἐκλείψουσιν ἀπὸ μικροῦ ἔως μεγάλου καὶ ἔσονται εἰς ὄνειδισμὸν καὶ εἰς ἀπώλειαν καὶ εἰς κατάραν.<sup>13</sup>καὶ ἐπισκέψομαι ἐπὶ τοὺς καθημένους ἐν γῇ Αἰγύπτῳ ὡς ἐπεσκεψάμην ἐπὶ Ιερουσαλημ ἐν ῥομφαίᾳ καὶ ἐν λιμῷ καὶ ἐν θανάτῳ,<sup>14</sup>καὶ οὐκ ἔσται σεσωσμένος οὐθεὶς τῶν ἐπιλοίπων Ιουδα τῶν παροικούντων ἐν γῇ Αἰγύπτῳ τοῦ ἐπιστρέψαι εἰς γῆν Ιουδα, ἐφ' ἣν αὐτὸι ἐλπίζουσιν ταῖς ψυχαῖς αὐτῶν τοῦ ἐπιστρέψαι ἐκεῖ· οὐ μὴ ἐπιστρέψωσιν ἀλλ' ἦ ἀνασεσωσμένοι. —<sup>15</sup>καὶ ἀπεκρίθησαν τῷ Ιερεμίᾳ πάντες οἱ ἄνδρες οἱ γνόντες ὅτι θυμιῶσιν αἱ γυναικες αὐτῶν θεοῖς ἑτέροις καὶ πᾶσαι αἱ γυναικες, συναγωγὴ μεγάλη, καὶ πᾶς ὁ λαὸς οἱ καθήμενοι ἐν γῇ Αἰγύπτῳ ἐν Παθουρῃ λέγοντες<sup>16</sup>Ο λόγος, δν ἐλάλησας πρὸς ἡμᾶς τῷ ὀνόματι κυρίου, οὐκ ἀκούσομέν σου,<sup>17</sup>ὅτι ποιοῦντες ποιήσομεν πάντα τὸν λόγον, δς ἐξελεύσεται ἐκ τοῦ στόματος ἡμῶν, θυμιᾶν τῇ βασιλίσσῃ τοῦ οὐρανοῦ καὶ σπένδειν αὐτῇ σπονδάς, καθὰ ἐποιήσαμεν ἡμεῖς καὶ οἱ πατέρες ἡμῶν καὶ οἱ βασιλεῖς ἡμῶν καὶ οἱ ἄρχοντες ἡμῶν ἐν πόλεσιν Ιουδα καὶ ἔξωθεν Ιερουσαλημ καὶ ἐπλήσθημεν ἄρτων καὶ ἐγενόμεθα χρηστοὶ καὶ κακὰ οὐκ εἴδομεν.<sup>18</sup>καὶ ὡς διελίπομεν θυμιῶντες τῇ βασιλίσσῃ τοῦ οὐρανοῦ, ἡλαττώθημεν πάντες καὶ ἐν ῥομφαίᾳ καὶ ἐν λιμῷ ἐξελίπομεν.<sup>19</sup>καὶ ὅτι ἡμεῖς θυμιῶμεν τῇ βασιλίσσῃ τοῦ οὐρανοῦ καὶ ἐσπείσαμεν αὐτῇ σπονδάς, μὴ ἄνευ τῶν ἀνδρῶν ἡμῶν ἐποιήσαμεν αὐτῇ χαυῶνας καὶ ἐσπείσαμεν σπονδὰς αὐτῇ; —<sup>20</sup>καὶ εἴπεν Ιερεμίας παντὶ τῷ λαῷ, τοῖς δυνατοῖς καὶ ταῖς γυναιξὶν καὶ παντὶ τῷ λαῷ τοῖς ἀποκριθεῖσιν αὐτῷ λόγους, λέγων<sup>21</sup>Οὐχὶ τοῦ θυμιάματος, οὗ ἐθυμιάσατε ἐν ταῖς πόλεσιν Ιουδα καὶ ἔξωθεν Ιερουσαλημ ὑμεῖς καὶ οἱ πατέρες ὑμῶν καὶ οἱ βασιλεῖς ὑμῶν καὶ οἱ ἄρχοντες ὑμῶν καὶ ὁ λαὸς τῆς γῆς, ἐμνήσθη κύριος, καὶ ἀνέβη ἐπὶ τὴν καρδίαν αὐτοῦ;<sup>22</sup>καὶ οὐκ ἡδύνατο κύριος ἔτι φέρειν ἀπὸ προσώπου πονηρίας πραγμάτων ὑμῶν ἀπὸ τῶν βδελυγμάτων, ὃν ἐποιήσατε· καὶ ἐγενήθη ἡ γῇ ὑμῶν εἰς ἐρήμωσιν καὶ εἰς ἄβατον καὶ εἰς ἀράνως ἐν τῇ ἡμέρᾳ ταύτῃ<sup>23</sup>ἀπὸ προσώπου ὃν ἐθυμιάτε καὶ ὃν ἡμάρτετε τῷ κυρίῳ καὶ οὐκ ἡκούσατε τῆς φωνῆς κυρίου καὶ ἐν τοῖς προστάγμασιν αὐτοῦ καὶ ἐν τῷ νόμῳ αὐτοῦ καὶ ἐν τοῖς μαρτυρίοις αὐτοῦ οὐκ ἐπορεύθητε, καὶ ἐπελάβετο ὑμῶν τὰ κακὰ ταῦτα.<sup>24</sup>καὶ εἴπεν Ιερεμίας τῷ λαῷ καὶ ταῖς γυναιξὶν Ἄκούσατε τὸν λόγον κυρίου.<sup>25</sup>οὕτως εἴπεν κύριος ὁ θεὸς Ισραὴλ Ὦμεις γυναικες τῷ στόματι ὑμῶν ἐλαλήσατε καὶ ταῖς χερσὶν ὑμῶν ἐπληρώσατε λέγουσαι Ποιοῦσαι ποιήσομεν τὰς ὄμολογίας ἡμῶν, ἀς ὄμολογήσαμεν, θυμιᾶν τῇ βασιλίσσῃ τοῦ οὐρανοῦ καὶ σπένδειν αὐτῇ σπονδάς· ἐμμείνασαι ἐνεμείνατε ταῖς ὄμολογίαις ὑμῶν καὶ ποιοῦσαι ἐποιήσατε.<sup>26</sup>διὰ τοῦτο ἀκούσατε λόγον κυρίου, πᾶς Ιουδα οἱ καθήμενοι ἐν γῇ Αἰγύπτῳ Ἰδοὺ ὕμοσα τῷ ὀνόματι μου τῷ μεγάλῳ, εἴπεν κύριος, ἐὰν γένηται ἔτι ὄνομά μου ἐν τῷ στόματι παντὸς Ιουδα εἰπεῖν Ζῆ κύριος κύριος, ἐπὶ πάσῃ γῇ Αἰγύπτῳ.<sup>27</sup>ὅτι ἴδού ἐγὼ ἐγρήγορα ἐπ' αὐτοὺς τοῦ κακῶσαι αὐτοὺς καὶ οὐκ ἀγαθῶσαι, καὶ ἐκλείψουσιν πᾶς Ιουδα οἱ κατοικοῦντες ἐν γῇ Αἰγύπτῳ ἐν ῥομφαίᾳ καὶ ἐν λιμῷ, ἔως ἂν ἐκλίπωσιν.<sup>28</sup>καὶ οἱ σεσωσμένοι ἀπὸ ῥομφαίας ἐπιστρέψουσιν εἰς γῆν Ιουδα ὀλίγοι ἀριθμῷ, καὶ γνώσονται οἱ κατάλοιποι Ιουδα οἱ καταστάντες ἐν γῇ Αἰγύπτῳ κατοικῆσαι ἐκεῖ, λόγος τίνος ἐμμενεῖ.<sup>29</sup>καὶ τοῦτο ὑμῖν τὸ σημεῖον ὅτι ἐπισκέψομαι ἐγὼ ἐφ' ὑμᾶς εἰς πονηρά.<sup>30</sup>οὕτως εἴπεν κύριος Ἰδοὺ ἐγὼ δίδωμι τὸν

Ουαφρη βασιλέα Αίγυπτου εἰς χεῖρας ἔχθροῦ αὐτοῦ καὶ εἰς χεῖρας ζητούντων τὴν ψυχὴν αὐτοῦ,  
καθὰ ἔδωκα τὸν Σεδεκιαν βασιλέα Ιουδα εἰς χεῖρας Ναβουχοδονοσορ βασιλέως Βαβυλῶνος ἔχθροῦ  
αὐτοῦ καὶ ζητοῦντος τὴν ψυχὴν αὐτοῦ.

<sup>31</sup>Ο λόγος, ὃν ἐλάλησεν Ιερεμίας ὁ προφήτης πρὸς Βαρουχ υἱὸν Νηριου, δτε ἔγραφεν τοὺς λόγους  
τούτους ἐν τῷ βιβλίῳ ἀπὸ στόματος Ιερεμίου ἐν τῷ ἐνιαυτῷ τῷ τετάρτῳ τῷ Ιωακιμ υἱῷ Ιωσια  
βασιλέως Ιουδα <sup>32</sup>Οὕτως εἶπεν κύριος ἐπὶ σοί, Βαρουχ <sup>33</sup>Οτι εἴπας Οἵμμοι οἴμμοι, ὅτι προσέθηκεν  
κύριος κόπον ἐπὶ πόνον μοι, ἐκοιμήθην ἐν στεναγμοῖς, ἀνάπαυσιν οὐχ εὔρον, <sup>34</sup>εἰπὼν αὐτῷ Οὕτως  
εἶπεν κύριος Ἰδού οὖς ἐγὼ φύκοδόμησα, ἐγὼ καθαιρῶ, καὶ οὖς ἐγὼ ἐφύτευσα, ἐγὼ ἐκτίλλω. <sup>35</sup>καὶ σὺ  
ζητεῖς σεαυτῷ μεγάλα; μὴ ζητήσῃς, ὅτι ἰδού ἐγὼ ἐπάγω κακὰ ἐπὶ πᾶσαν σάρκα, λέγει κύριος, καὶ  
δώσω τὴν ψυχὴν σου εἰς εὕρεμα ἐν παντὶ τόπῳ, οὗ ἐὰν βαδίσῃς ἐκεῖ.

**52** <sup>1</sup>Οντος εἰκοστοῦ καὶ ἑνὸς ἔτους Σεδεκιου ἐν τῷ βασιλεύειν αὐτόν, καὶ ἔνδεκα ἔτη  
ἐβασίλευσεν ἐν Ιερουσαλημ, καὶ ὅνομα τῇ μητρὶ αὐτοῦ Αμιτααλ θυγάτηρ Ιερεμίου ἐκ Λοβενα, <sup>4</sup>καὶ  
ἐγένετο ἐν τῷ ἔτει τῷ ἐνάτῳ τῆς βασιλείας αὐτοῦ ἐν μηνὶ τῷ δεκάτῳ δεκάτη τοῦ μηνὸς ἥλθεν  
Ναβουχοδονοσορ βασιλεὺς Βαβυλῶνος καὶ πᾶσα ἡ δύναμις αὐτοῦ ἐπὶ Ιερουσαλημ καὶ  
περιεχαράκωσαν αὐτὴν καὶ περιψκοδόμησαν αὐτὴν τετραπέδοις λίθοις κύκλῳ. <sup>5</sup>καὶ ἥλθεν ἡ πόλις εἰς  
συνοχὴν ἔως ἐνδεκάτου ἔτους τῷ βασιλεῖ Σεδεκια. <sup>6</sup>ἐν τῇ ἐνάτῃ τοῦ μηνὸς καὶ ἐστερεώθη ὁ λιμὸς ἐν  
τῇ πόλει, καὶ οὐκ ἦσαν ἄρτοι τῷ λαῷ τῆς γῆς. <sup>7</sup>καὶ διεκόπη ἡ πόλις, καὶ πάντες οἱ ἄνδρες οἱ  
πολεμισταὶ ἐξῆλθον νυκτὸς κατὰ τὴν ὁδὸν τῆς πύλης ἀνὰ μέσον τοῦ τείχους καὶ τοῦ προτειχίσματος,  
ὅτιν κατὰ τὸν κῆπον τοῦ βασιλέως, καὶ οἱ Χαλδαῖοι ἐπὶ τῆς πόλεως κύκλῳ. καὶ ἐπορεύθησαν ὁδὸν  
τὴν εἰς Αραβα, <sup>8</sup>καὶ κατεδίωξεν ἡ δύναμις τῶν Χαλδαίων ὅπίσω τοῦ βασιλέως καὶ κατέλαβον αὐτὸν  
ἐν τῷ πέραν Ιεριχω, καὶ πάντες οἱ παιδεῖς αὐτοῦ διεσπάρησαν ἀπ' αὐτοῦ. <sup>9</sup>καὶ συνέλαβον τὸν  
βασιλέα καὶ ἤγαγον αὐτὸν πρὸς τὸν βασιλέα Βαβυλῶνος εἰς Δεβλαθα, καὶ ἐλάλησεν αὐτῷ μετὰ  
κρίσεως. <sup>10</sup>καὶ ἐσφαξεν βασιλεὺς Βαβυλῶνος τὸν υἱὸν Σεδεκιου κατ' ὄφθαλμοὺς αὐτοῦ, καὶ πάντας  
τοὺς ἄρχοντας Ιουδα ἐσφαξεν ἐν Δεβλαθα. <sup>11</sup>καὶ τοὺς ὄφθαλμοὺς Σεδεκιου ἐξετύφλωσεν καὶ ἔδησεν  
αὐτὸν ἐν πέδαις, καὶ ἤγαγεν αὐτὸν βασιλεὺς Βαβυλῶνος εἰς Βαβυλῶνα καὶ ἔδωκεν αὐτὸν εἰς οἰκίαν  
μυλῶνος ἔως ἡμέρας ἃς ἀπέθανεν.

<sup>12</sup>Καὶ ἐν μηνὶ πέμπτῳ δεκάτῃ τοῦ μηνὸς ἥλθεν Ναβουζαρδαν ὁ ἀρχιμάγειρος ὁ ἐστηκὼς κατὰ  
πρόσωπον τοῦ βασιλέως Βαβυλῶνος εἰς Ιερουσαλημ. <sup>13</sup>καὶ ἐνέπρησεν τὸν οἶκον κυρίου καὶ τὸν οἶκον  
τοῦ βασιλέως καὶ πάσας τὰς οἰκίας τῆς πόλεως, καὶ πᾶσαν οἰκίαν μεγάλην ἐνέπρησεν ἐν πυρί. <sup>14</sup>καὶ  
πᾶν τείχος Ιερουσαλημ κύκλῳ καθεῖλεν ἡ δύναμις τῶν Χαλδαίων ἡ μετὰ τοῦ ἀρχιμαγείρου. <sup>15</sup>καὶ  
τοὺς καταλοίπους τοῦ λαοῦ κατέλιπεν ὁ ἀρχιμάγειρος εἰς ἀμπελουργοὺς καὶ εἰς γεωργούς. <sup>16</sup>καὶ τοὺς  
στύλους τοὺς χαλκοῦς τοὺς ἐν οἴκῳ κυρίου καὶ τὰς βάσεις καὶ τὴν θάλασσαν τὴν χαλκῆν τὴν ἐν οἴκῳ  
κυρίου συνέτριψαν οἱ Χαλδαῖοι καὶ ἔλαβον τὸν χαλκὸν αὐτῶν καὶ ἀπήνεγκαν εἰς Βαβυλῶνα. <sup>18</sup>καὶ  
τὴν στεφάνην καὶ τὰς φιάλας καὶ τὰς κρεάγρας καὶ πάντα τὰ σκεύη τὰ χαλκᾶ, ἐν οἷς ἐλειτούργουν

ἐν αὐτοῖς,<sup>19</sup>καὶ τὰ σαφφωθ καὶ τὰ μασμαρωθ καὶ τοὺς ὑποχυτῆρας καὶ τὰς λυχνίας καὶ τὰς θυίσκας καὶ τοὺς κυάθους, ἀ ἦν χρυσᾶς χρυσᾶς καὶ ἀ ἦν ἀργυρᾶς ἀργυρᾶς, ἔλαβεν ὁ ἀρχιμάγειρος.<sup>20</sup>καὶ οἱ στῦλοι δύο καὶ ἡ θάλασσα μία καὶ οἱ μόσχοι δώδεκα χαλκοῦ ὑποκάτω τῆς θαλάσσης, ἀ ἐποίησεν ὁ βασιλεὺς Σαλωμῶν εἰς οἶκον κυρίου· οὐκ ἦν σταθμὸς τοῦ χαλκοῦ αὐτῶν.<sup>21</sup>καὶ οἱ στῦλοι, τριάκοντα πέντε πήχῶν ὕψος τοῦ στύλου τοῦ ἐνός, καὶ σπαρτίον δώδεκα πήχεων περιεκύκλου αὐτόν, καὶ τὸ πάχος αὐτοῦ δακτύλων τεσσάρων κύκλῳ,<sup>22</sup>καὶ γεῖσος ἐπ’ αὐτοῖς χαλκοῦν, καὶ πέντε πήχεων τὸ μῆκος ὑπεροχὴ τοῦ γείσους τοῦ ἐνός, καὶ δίκτυον καὶ ρόαι ἐπὶ τοῦ γείσους κύκλῳ, τὰ πάντα χαλκᾶ· καὶ κατὰ ταῦτα τῷ στύλῳ τῷ δευτέρῳ, ὅκτῳ ρόαι τῷ πήχει τοῖς δώδεκα πήχεσιν.<sup>23</sup>καὶ ἦσαν αἱ ρόαι ἐνεήκοντα ἔξι τὸ ἐν μέρος, καὶ ἦσαν αἱ πᾶσαι ρόαι ἐπὶ τοῦ δικτύου κύκλῳ ἑκατόν.<sup>24</sup>καὶ ἔλαβεν ὁ ἀρχιμάγειρος τὸν ἵερα τὸν πρῶτον καὶ τὸν ἵερα τὸν δευτερεύοντα καὶ τοὺς τρεῖς τοὺς φυλάττοντας τὴν ὁδὸν<sup>25</sup>καὶ εὔνοῦχον ἔνα, ὃς ἦν ἐπιστάτης τῶν ἀνδρῶν τῶν πολεμιστῶν, καὶ ἐπτὰ ἄνδρας ὀνομαστοὺς τοὺς ἐν προσώπῳ τοῦ βασιλέως τοὺς εὑρεθέντας ἐν τῇ πόλει καὶ τὸν γραμματέα τῶν δυνάμεων τὸν γραμματεύοντα τῷ λαῷ τῆς γῆς καὶ ἔξήκοντα ἀνθρώπους ἐκ τοῦ λαοῦ τῆς γῆς τοὺς εὑρεθέντας ἐν μέσῳ τῆς πόλεως.<sup>26</sup>καὶ ἔλαβεν αὐτοὺς Ναβουζαρδᾶν ὁ ἀρχιμάγειρος καὶ ἤγαγεν αὐτοὺς πρὸς βασιλέα Βαβυλῶνος εἰς Δειβλαθα,<sup>27</sup>καὶ ἐπάταξεν αὐτοὺς βασιλεὺς Βαβυλῶνος ἐν Δειβλαθα ἐν γῇ Αιμαθ.

<sup>31</sup>Καὶ ἐγένετο ἐν τῷ τριακοστῷ καὶ ἐβδόμῳ ἔτει ἀποικισθέντος τοῦ Ιωακιμ βασιλέως Ιουδα ἐν τῷ δωδεκάτῳ μηνὶ ἐν τῇ τετράδι καὶ εἰκάδι τοῦ μηνὸς ἔλαβεν Οὐλαιμαραδᾶχ βασιλεὺς Βαβυλῶνος ἐν τῷ ἐνιαυτῷ, ὃ ἐβασίλευσεν, τὴν κεφαλὴν Ιωακιμ βασιλέως Ιουδα καὶ ἔξήγαγεν αὐτὸν ἔξι οἰκίας, ἡς ἐφυλάττετο.<sup>32</sup>καὶ ἐλάλησεν αὐτῷ χρηστὰ καὶ ἔδωκεν τὸν θρόνον αὐτοῦ ἐπάνω τῶν θρόνων τῶν βασιλέων τῶν μετ’ αὐτοῦ ἐν Βαβυλῶνι.<sup>33</sup>καὶ ἤλλαξεν τὴν στολὴν τῆς φυλακῆς αὐτοῦ καὶ ἤσθιεν ἄρτον διὰ παντὸς κατὰ πρόσωπον αὐτοῦ πάσας τὰς ἡμέρας, ἀς ἔζησεν.<sup>34</sup>καὶ ἡ σύνταξις αὐτῷ ἐδίδοτο διὰ παντὸς παρὰ τοῦ βασιλέως Βαβυλῶνος ἔξι ἡμέρας εἰς ἡμέραν ἔως ἡμέρας, ἡς ἀπέθανεν.

## ΒΑΡΟΥΧ

**1** <sup>1</sup>Καὶ οὗτοι οἱ λόγοι τοῦ βιβλίου, οὓς ἔγραψεν Βαρουχ υἱὸς Νηριου υἱοῦ Μαασαιου υἱοῦ Σεδεκιου υἱοῦ Ασαδιου υἱοῦ Χελκιου ἐν Βαβυλῶνι <sup>2</sup>ἐν τῷ ἔτει τῷ πέμπτῳ ἐν ἐβδόμῃ τοῦ μηνὸς ἐν τῷ καιρῷ, ὃ ἔλαβον οἱ Χαλδαῖοι τὴν Ιερουσαλημ καὶ ἐνέπρησαν αὐτὴν ἐν πυρί. <sup>3</sup>καὶ ἀνέγνω Βαρουχ τοὺς λόγους τοῦ βιβλίου τούτου ἐν ὧσὶν Ιεχονιου υἱοῦ Ιωακιμ βασιλέως Ιουδα καὶ ἐν ὧσὶ παντὸς τοῦ λαοῦ τῶν ἐρχομένων πρὸς τὴν βίβλον <sup>4</sup>καὶ ἐν ὧσὶν τῶν δυνατῶν καὶ υἱῶν τῶν βασιλέων καὶ ἐν ὧσὶ τῶν πρεσβυτέρων καὶ ἐν ὧσὶ παντὸς τοῦ λαοῦ ἀπὸ μικροῦ ἔως μεγάλου, πάντων τῶν κατοικούντων ἐν Βαβυλῶνι ἐπὶ ποταμοῦ Σουδ. <sup>5</sup>καὶ ἔκλαιον καὶ ἐνήστευον καὶ ηὔχοντο ἐναντίον κυρίου <sup>6</sup>καὶ

συνήγαγον ἀργύριον, καθὰ ἐκάστου ἡδύνατο ἡ χείρ, <sup>7</sup>καὶ ἀπέστειλαν εἰς Ιερουσαλημ πρὸς Ιωακιμ νίὸν Χελκιου νίοῦ Σαλωμ τὸν ἵερα καὶ πρὸς τοὺς ἵερεῖς καὶ πρὸς πάντα τὸν λαὸν τοὺς εὐρεθέντας μετ' αὐτοῦ ἐν Ιερουσαλημ <sup>8</sup>ἐν τῷ λαβεῖν αὐτὸν τὰ σκεύη οἴκου κυρίου τὰ ἔξενεχθέντα ἐκ τοῦ ναοῦ ἀποστρέψαι εἰς γῆν Ιουδα τῇ δεκάτῃ τοῦ Σιουαν, σκεύη ἀργυρᾶ, ἢ ἐποίησεν Σεδεκιας υἱὸς Ιωσια βασιλεὺς Ιουδα <sup>9</sup>μετὰ τὸ ἀποικίσαι Ναβουχοδονοσορ βασιλέα Βαβυλῶνος τὸν Ιεχονιαν καὶ τὸν ἄρχοντας καὶ τὸν δεσμώτας καὶ τὸν δυνατοὺς καὶ τὸν λαὸν τῆς γῆς ἀπὸ Ιερουσαλημ καὶ ἥγαγεν αὐτὸν εἰς Βαβυλῶνα. <sup>10</sup>καὶ εἶπαν Ἰδοὺ ἀπεστείλαμεν πρὸς ὑμᾶς ἀργύριον, καὶ ἀγοράσατε τοῦ ἀργυρίου ὀλοκαυτώματα καὶ περὶ ἀμαρτίας καὶ λίβανον καὶ ποιήσατε μαννα καὶ ἀνοίσατε ἐπὶ τὸ θυσιαστήριον κυρίου θεοῦ ἡμῶν <sup>11</sup>καὶ προσεύξασθε περὶ τῆς ζωῆς Ναβουχοδονοσορ βασιλέως Βαβυλῶνος καὶ εἰς ζωὴν Βαλτασαρ υἱοῦ αὐτοῦ, ἵνα ὁσιν αἱ ἡμέραι αὐτῶν ὡς αἱ ἡμέραι τοῦ οὐρανοῦ ἐπὶ τῆς γῆς. <sup>12</sup>καὶ δώσει κύριος ἴσχὺν ἡμῖν καὶ φωτίσει τὸν δόφθαλμοὺς ἡμῶν, καὶ ζησόμεθα ὑπὸ τὴν σκιὰν Ναβουχοδονοσορ βασιλέως Βαβυλῶνος καὶ ὑπὸ τὴν σκιὰν Βαλτασαρ υἱοῦ αὐτοῦ καὶ δουλεύσομεν αὐτοῖς ἡμέρας πολλὰς καὶ εὑρήσομεν χάριν ἐναντίον αὐτῶν. <sup>13</sup>καὶ προσεύξασθε περὶ ἡμῶν πρὸς κύριον τὸν θεὸν ἡμῶν, ὅτι ἡμάρτομεν τῷ κυρίῳ θεῷ ἡμῶν, καὶ οὐκ ἀπέστρεψεν ὁ θυμὸς κυρίου καὶ ἡ ὀργὴ αὐτοῦ ἀφ' ἡμῶν ἔως τῆς ἡμέρας ταύτης. <sup>14</sup>καὶ ἀναγνώσεσθε τὸ βιβλίον τοῦτο, ὃ ἀπεστείλαμεν πρὸς ὑμᾶς ἔξαγορεῦσαι ἐν οἴκῳ κυρίου ἐν ἡμέρᾳ ἑορτῆς καὶ ἐν ἡμέραις καιροῦ, <sup>15</sup>καὶ ἐρεῖτε

Τῷ κυρίῳ θεῷ ἡμῶν ἡ δικαιοσύνη, ἡμῖν δὲ αἰσχύνη τῶν προσώπων ὡς ἡ ἡμέρα αὕτη, ἀνθρώπῳ Ιουδα καὶ τοῖς κατοικοῦσιν Ιερουσαλημ <sup>16</sup>καὶ τοῖς βασιλεῦσιν ἡμῶν καὶ τοῖς ἄρχουσιν ἡμῶν καὶ τοῖς ἱερεῦσιν ἡμῶν καὶ τοῖς προφήταις ἡμῶν καὶ τοῖς πατράσιν ἡμῶν, <sup>17</sup>ὧν ἡμάρτομεν ἐναντὶ κυρίου <sup>18</sup>καὶ ἡπειθήσαμεν αὐτῷ καὶ οὐκ ἤκούσαμεν τῆς φωνῆς κυρίου θεοῦ ἡμῶν πορεύεσθαι τοῖς προστάγμασιν κυρίου, οἵς ἔδωκεν κατὰ πρόσωπον ἡμῶν. <sup>19</sup>ἀπὸ τῆς ἡμέρας, ἦς ἔξήγαγεν κύριος τοὺς πατέρας ἡμῶν ἐκ γῆς Αἰγύπτου, καὶ ἔως τῆς ἡμέρας ταύτης ἡμεθα ἀπειθοῦντες πρὸς κύριον θεὸν ἡμῶν καὶ ἐσχεδιάζομεν πρὸς τὸ μὴ ἀκούειν τῆς φωνῆς αὐτοῦ. <sup>20</sup>καὶ ἐκολλήθη εἰς ἡμᾶς τὰ κακὰ καὶ ἡ ἀρά, ἦν συνέταξεν κύριος τῷ Μωυσῆ παιδὶ αὐτοῦ ἐν ἡμέρᾳ, ἦς ἔξήγαγεν τοὺς πατέρας ἡμῶν ἐκ γῆς Αἰγύπτου δοῦναι ἡμῖν γῆν ρέουσαν γάλα καὶ μέλι ὡς ἡ ἡμέρα αὕτη. <sup>21</sup>καὶ οὐκ ἤκούσαμεν τῆς φωνῆς κυρίου τοῦ θεοῦ ἡμῶν κατὰ πάντας τοὺς λόγους τῶν προφητῶν, ὃν ἀπέστειλεν πρὸς ἡμᾶς, <sup>22</sup>καὶ ὠχόμεθα ἔκαστος ἐν διανοίᾳ καρδίας αὐτοῦ τῆς πονηρᾶς ἐργάζεσθαι θεοῖς ἐτέροις ποιῆσαι τὰ κακὰ κατ' ὀφθαλμοὺς κυρίου θεοῦ ἡμῶν.

2 <sup>1</sup>καὶ ἔστησεν κύριος τὸν λόγον αὐτοῦ, ὃν ἐλάλησεν ἐφ' ἡμᾶς καὶ ἐπὶ τὸν δικαστὰς ἡμῶν τὸν δικάσαντας τὸν Ισραὴλ καὶ ἐπὶ τὸν βασιλεῖς ἡμῶν καὶ ἐπὶ τὸν ἄρχοντας ἡμῶν καὶ ἐπὶ ἄνθρωπον Ισραὴλ καὶ Ιουδα. <sup>2</sup>οὐκ ἐποιήθη ὑποκάτω παντὸς τοῦ οὐρανοῦ καθὰ ἐποίησεν ἐν Ιερουσαλημ κατὰ τὰ γεγραμμένα ἐν τῷ νόμῳ Μωυσῆ <sup>3</sup>τοῦ φαγεῖν ἡμᾶς ἄνθρωπον σάρκας υἱοῦ αὐτοῦ καὶ ἄνθρωπον σάρκας θυγατρὸς αὐτοῦ. <sup>4</sup>καὶ ἔδωκεν αὐτοὺς ὑποχειρίους πάσαις ταῖς βασιλείαις ταῖς κύκλῳ ἡμῶν εἰς

όνειδισμὸν καὶ εἰς ἄβατον ἐν πᾶσι τοῖς λαοῖς τοῖς κύκλῳ, οὗ διέσπειρεν αὐτοὺς κύριος ἐκεῖ. <sup>5</sup>καὶ ἔγενήθησαν ὑποκάτω καὶ οὐκ ἐπάνω, ὅτι ἡμάρτομεν κυρίῳ θεῷ ἡμῶν πρὸς τὸ μὴ ἀκούειν τῆς φωνῆς αὐτοῦ. — <sup>6</sup>τῷ κυρίῳ θεῷ ἡμῶν ἡ δικαιοσύνη, ἡμῖν δὲ καὶ τοῖς πατράσιν ἡμῶν ἡ αἰσχύνη τῶν προσώπων ὡς ἡ ἡμέρα αὕτη. <sup>7</sup>ἀλλὰ ἐλάλησεν κύριος ἐφ' ἡμᾶς, πάντα τὰ κακὰ ταῦτα ἥλθεν ἐφ' ἡμᾶς. <sup>8</sup>καὶ οὐκ ἐδεήθημεν τοῦ προσώπου κυρίου τοῦ ἀποστρέψαι ἕκαστον ἀπὸ τῶν νοημάτων τῆς καρδίας αὐτῶν τῆς πονηρᾶς. <sup>9</sup>καὶ ἐγρηγόρησεν κύριος ἐπὶ τοῖς κακοῖς, καὶ ἐπήγαγε κύριος ἐφ' ἡμᾶς, ὅτι δίκαιος ὁ κύριος ἐπὶ πάντα τὰ ἔργα αὐτοῦ, ἀλλὰ ἐνετείλατο ἡμῖν. <sup>10</sup>καὶ οὐκ ἤκουόσαμεν τῆς φωνῆς αὐτοῦ πορεύεσθαι τοῖς προστάγμασιν κυρίου, οἵς ἐδώκεν κατὰ πρόσωπον ἡμῶν. — <sup>11</sup>καὶ νῦν, κύριε ὁ θεὸς Ισραὴλ, ὃς ἐξήγαγε τὸν λαόν σου ἐκ γῆς Αἰγύπτου ἐν χειρὶ κραταιᾷ καὶ ἐν σημείοις καὶ ἐν τέρασιν καὶ ἐν δυνάμει μεγάλῃ καὶ ἐν βραχίονι ὑψηλῷ καὶ ἐποίησας σεαυτῷ ὄνομα ὡς ἡ ἡμέρα αὕτη, <sup>12</sup>ἡμάρτομεν ἡσεβήσαμεν ἡδικήσαμεν, κύριε ὁ θεὸς ἡμῶν, ἐπὶ πᾶσιν τοῖς δικαιώμασίν σου. <sup>13</sup>ἀποστραφήτω ὁ θυμός σου ἀφ' ἡμῶν, ὅτι κατελείφθημεν ὀλίγοι ἐν τοῖς ἔθνεσιν, οὗ διέσπειρας ἡμᾶς ἐκεῖ. <sup>14</sup>εἰσάκουσον, κύριε, τῆς προσευχῆς ἡμῶν καὶ τῆς δεήσεως ἡμῶν καὶ ἐξελοῦ ἡμᾶς ἔνεκεν σοῦ καὶ δὸς ἡμῖν χάριν κατὰ πρόσωπον τῶν ἀποικισάντων ἡμᾶς, <sup>15</sup>ἴνα γνῷ πᾶσα ἡ γῆ ὅτι σὺ κύριος ὁ θεὸς ἡμῶν, ὅτι τὸ ὄνομά σου ἐπεκλήθη ἐπὶ Ισραὴλ καὶ ἐπὶ τὸ γένος αὐτοῦ. <sup>16</sup>κύριε, κάτιδε ἐκ τοῦ οἴκου τοῦ ἀγίου σου καὶ ἐννόησον εἰς ἡμᾶς· κλῖνον, κύριε, τὸ οὖς σου καὶ ἄκουσον. <sup>17</sup>ἄνοιξον, κύριε, τὸν ὄφθαλμούς σου καὶ ἰδέ· ὅτι οὐχ οἱ τεθνηκότες ἐν τῷ ἄδῃ, ὃν ἐλήμφθη τὸ πνεῦμα αὐτῶν ἀπὸ τῶν σπλάγχνων αὐτῶν, δώσουσιν δόξαν καὶ δικαιώματα τῷ κυρίῳ, <sup>18</sup>ἀλλὰ ἡ ψυχὴ ἡ λυπουμένη ἐπὶ τὸ μέγεθος, ὃ βαδίζει κύπτον καὶ ἀσθενοῦν καὶ οἱ ὄφθαλμοὶ οἱ ἐκλείποντες καὶ ἡ ψυχὴ ἡ πεινῶσα δώσουσίν σοι δόξαν καὶ δικαιοσύνην, κύριε. <sup>19</sup>ὅτι οὐκ ἐπὶ τὰ δικαιώματα τῶν πατέρων ἡμῶν καὶ τῶν βασιλέων ἡμεῖς καταβάλλομεν τὸν ἔλεον ἡμῶν κατὰ πρόσωπόν σου, κύριε ὁ θεὸς ἡμῶν, <sup>20</sup>ὅτι ἐνῆκας τὸν θυμόν σου καὶ τὴν ὁργήν σου εἰς ἡμᾶς, καθάπερ ἐλάλησας ἐν χειρὶ τῶν παίδων σου τῶν προφητῶν λέγων <sup>21</sup>Οὕτως εἶπεν κύριος Κλίνατε τὸν ὄμον ὑμῶν καὶ ἐργάσασθε τῷ βασιλεῖ Βαβυλῶνος καὶ καθίσατε ἐπὶ τὴν γῆν, ἣν ἔδωκα τοῖς πατράσιν ὑμῶν. <sup>22</sup>καὶ ἐὰν μὴ ἀκούσητε τῆς φωνῆς κυρίου ἐργάσασθαι τῷ βασιλεῖ Βαβυλῶνος, <sup>23</sup>ἐκλείψειν ποιήσω ἐκ πόλεων Ιουδα καὶ ἐξωθεν Ιερουσαλημ φωνὴν εὐφροσύνης καὶ φωνὴν χαρμοσύνης, φωνὴν νυμφίου καὶ φωνὴν νύμφης, καὶ ἔσται πᾶσα ἡ γῆ εἰς ἄβατον ἀπὸ ἐνοικούντων. <sup>24</sup>καὶ οὐκ ἤκουόσαμεν τῆς φωνῆς σου ἐργάσασθαι τῷ βασιλεῖ Βαβυλῶνος, καὶ ἔστησας τὸν λόγον σου, οὓς ἐλάλησας ἐν χερσὶν τῶν παίδων σου τῶν προφητῶν τοῦ ἐξενεχθῆναι τὰ ὀστᾶ βασιλέων ἡμῶν καὶ τὰ ὀστᾶ τῶν πατέρων ἡμῶν ἐκ τοῦ τόπου αὐτῶν, <sup>25</sup>καὶ ἴδού ἔστιν ἐξερριμμένα τῷ καύματι τῆς ἡμέρας καὶ τῷ παγετῷ τῆς νυκτός, καὶ ἀπεθάνοσαν ἐν πόνοις πονηροῖς, ἐν λιμῷ καὶ ἐν ρομφαίᾳ καὶ ἐν ἀποστολῇ. <sup>26</sup>καὶ ἐθηκας τὸν οἴκον, οὗ ἐπεκλήθη τὸ ὄνομά σου ἐπ' αὐτῷ, ὡς ἡ ἡμέρα αὕτη διὰ πονηρίαν οἴκου Ισραὴλ καὶ οἴκου Ιουδα. — <sup>27</sup>καὶ ἐποίησας εἰς ἡμᾶς, κύριε ὁ θεὸς ἡμῶν, κατὰ πᾶσαν ἐπιείκειάν σου καὶ κατὰ πάντα οἰκτιρμόν σου τὸν μέγαν, <sup>28</sup>καθάλαλησας ἐν χειρὶ παιδός σου Μωυσῆ ἐν ἡμέρᾳ ἐντειλαμένου σου αὐτῷ

γράψαι τὸν νόμον σου ἐναντίον νίῶν Ισραὴλ λέγων <sup>29</sup>Ἐὰν μὴ ἀκούσητε τῆς φωνῆς μου, ἢ μὴν ἡ βόμβησις ἡ μεγάλη ἡ πολλὴ αὕτη ἀποστρέψει εἰς μικρὰν ἐν τοῖς ἔθνεσιν, οὗ διασπερῶ αὐτοὺς ἐκεῖ· <sup>30</sup>ὅτι ἔγνων ὅτι οὐ μὴ ἀκούσωσίν μου, ὅτι λαὸς σκληροτράχηλός ἐστιν. καὶ ἐπιστρέψουσιν ἐπὶ καρδίαν αὐτῶν ἐν γῇ ἀποικισμοῦ αὐτῶν <sup>31</sup>καὶ γνώσονται ὅτι ἐγὼ κύριος ὁ θεὸς αὐτῶν. καὶ δῶσω αὐτοῖς καρδίαν καὶ ὥτα ἀκούοντα, <sup>32</sup>καὶ αἰνέσουσίν με ἐν γῇ ἀποικισμοῦ αὐτῶν καὶ μνησθήσονται τοῦ ὄντος μου <sup>33</sup>καὶ ἀποστρέψουσιν ἀπὸ τοῦ νάτου αὐτῶν τοῦ σκληροῦ καὶ ἀπὸ πονηρῶν πραγμάτων αὐτῶν, ὅτι μνησθήσονται τῆς ὁδοῦ πατέρων αὐτῶν τῶν ἀμαρτόντων ἐναντί κυρίου. <sup>34</sup>καὶ ἀποστρέψω αὐτοὺς εἰς τὴν γῆν, ἣν ὕμοσα τοῖς πατράσιν αὐτῶν τῷ Αβραὰμ καὶ τῷ Ισαὰκ καὶ τῷ Ιακωβ, καὶ κυριεύσουσιν αὐτῆς· καὶ πληθυνῶ αὐτούς, καὶ οὐ μὴ σμικρυνθῶσιν. <sup>35</sup>καὶ στήσω αὐτοῖς διαθήκην αἰώνιον τοῦ εἶναι με αὐτοῖς εἰς θεὸν καὶ αὐτοὶ ἔσονται μοι εἰς λαόν. καὶ οὐ κινήσω ἔτι τὸν λαόν μου Ισραὴλ ἀπὸ τῆς γῆς, ἵνες ἔδωκα αὐτοῖς. —

3 <sup>1</sup>κύριε παντοκράτωρ ὁ θεὸς Ισραὴλ, ψυχὴ ἐν στενοῖς καὶ πνεῦμα ἀκηδιῶν κέκραγεν πρὸς σέ.  
2 ἄκουσον, κύριε, καὶ ἐλέησον, ὅτι ἡμάρτομεν ἐναντίον σου. <sup>3</sup>ὅτι σὺ καθήμενος τὸν αἰῶνα, καὶ ἡμεῖς ἀπολλύμενοι τὸν αἰῶνα. <sup>4</sup>κύριε παντοκράτωρ ὁ θεὸς Ισραὴλ, ἄκουσον δὴ τῆς προσευχῆς τῶν τεθνηκότων Ισραὴλ καὶ υἱῶν τῶν ἀμαρτανόντων ἐναντίον σου, οἵ οὐκ ἤκουσαν τῆς φωνῆς κυρίου θεοῦ αὐτῶν καὶ ἐκολλήθη ἡμῖν τὰ κακά. <sup>5</sup>μὴ μνησθῆς ἀδικιῶν πατέρων ἡμῶν, ἀλλὰ μνήσθητι χειρός σου καὶ ὄντος σου ἐν τῷ καιρῷ τούτῳ. <sup>6</sup>ὅτι σὺ κύριος ὁ θεὸς ἡμῶν, καὶ αἰνέσομέν σε, κύριε. <sup>7</sup>ὅτι διὰ τοῦτο ἔδωκας τὸν φόβον σου ἐπὶ καρδίαν ἡμῶν τοῦ ἐπικαλεῖσθαι τὸ ὄνομά σου, καὶ αἰνέσομέν σε ἐν τῇ ἀποικίᾳ ἡμῶν, ὅτι ἀπεστρέψαμεν ἀπὸ καρδίας ἡμῶν πᾶσαν ἀδικίαν πατέρων ἡμῶν τῶν ἡμαρτηκότων ἐναντίον σου. <sup>8</sup>ἰδού ἡμεῖς σήμερον ἐν τῇ ἀποικίᾳ ἡμῶν, οὗ διέσπειρας ἡμᾶς ἐκεῖ εἰς ὀνειδισμὸν καὶ εἰς ἀρὰν καὶ εἰς ὄφλησιν κατὰ πάσας τὰς ἀδικίας πατέρων ἡμῶν, οἵ ἀπέστησαν ἀπὸ κυρίου θεοῦ ἡμῶν.

9 Ἀκουε, Ισραὴλ, ἐντολὰς ζωῆς, ἐνωτίσασθε γνῶναι φρόνησιν. <sup>10</sup>τί ἐστιν, Ισραὴλ, τί ὅτι ἐν γῇ τῶν ἔχθρῶν εἴ, ἐπαλαιώθης ἐν γῇ ἀλλοτρίᾳ, <sup>11</sup>συνεμιάνθης τοῖς νεκροῖς, προσελογίσθης μετὰ τῶν εἰς ἄδου; <sup>12</sup>ἐγκατέλιπες τὴν πηγὴν τῆς σοφίας. <sup>13</sup>τῇ ὁδῷ τοῦ θεοῦ εἰ ἐπορεύθης, κατώκεις ἀν ἐν εἰρήνῃ τὸν αἰῶνα. <sup>14</sup>μάθε ποῦ ἐστιν φρόνησις, ποῦ ἐστιν ἰσχύς, ποῦ ἐστιν σύνεσις τοῦ γνῶναι ἄμα, ποῦ ἐστιν μακροβίωσις καὶ ζωή, ποῦ ἐστιν φῶς ὀφθαλμῶν καὶ εἰρήνη. — <sup>15</sup>τίς εὔρεν τὸν τόπον αὐτῆς, καὶ τίς εἰσῆλθεν εἰς τοὺς θησαυροὺς αὐτῆς; <sup>16</sup>ποῦ εἰσιν οἱ ἄρχοντες τῶν ἔθνῶν καὶ οἱ κυριεύοντες τῶν θηρίων τῶν ἐπὶ τῆς γῆς, <sup>17</sup>οἱ ἐν τοῖς ὄρνεοις τοῦ οὐρανοῦ ἐμπαίζοντες καὶ τὸ ἀργύριον θησαυρίζοντες καὶ τὸ χρυσίον, ὡς ἐπεποίθεισαν ἄνθρωποι, καὶ οὐκ ἐστιν τέλος τῆς κτήσεως αὐτῶν, <sup>18</sup>οἱ τὸ ἀργύριον τεκταίνοντες καὶ μεριμνῶντες, καὶ οὐκ ἐστιν ἐξεύρεσις τῶν ἔργων αὐτῶν; <sup>19</sup>ἡ φανίσθησαν καὶ εἰς ἄδου κατέβησαν, καὶ ἄλλοι ἀντανέστησαν ἀντ' αὐτῶν. <sup>20</sup>νεώτεροι εἴδον φῶς καὶ κατώκησαν ἐπὶ τῆς γῆς, ὁδὸν δὲ ἐπιστήμης οὐκ ἔγνωσαν <sup>21</sup>οὐδὲ συνῆκαν τρίβους αὐτῆς οὐδὲ ἀντελάβοντο αὐτῆς· οἱ υἱοὶ αὐτῶν ἀπὸ τῆς ὁδοῦ αὐτῶν πόρρω ἐγενήθησαν. <sup>22</sup>οὐδὲ ἤκούσθη ἐν Χανααν οὐδὲ ὥφθη ἐν Θαιμαν,

<sup>23</sup>ούτε νίοι Ἀγαρ οἱ ἐκζητοῦντες τὴν σύνεσιν ἐπὶ τῆς γῆς, οἱ ἔμποροι τῆς Μερραν καὶ Θαιμαν οἱ μυθολόγοι καὶ οἱ ἐκζητηταὶ τῆς συνέσεως ὁδὸν τῆς σοφίας οὐκ ἔγνωσαν οὐδὲ ἐμνήσθησαν τὰς τρίβους αὐτῆς. — <sup>24</sup>ῷ Ισραὴλ, ὡς μέγας ὁ οἶκος τοῦ θεοῦ καὶ ἐπιμήκης ὁ τόπος τῆς κτήσεως αὐτοῦ. <sup>25</sup>μέγας καὶ οὐκ ἔχει τελευτὴν, ὑψηλὸς καὶ ἀμέτρητος. <sup>26</sup>ἐκεῖ ἔγεννήθησαν οἱ γίγαντες οἱ ὀνομαστοὶ οἱ ἀπ' ἀρχῆς, γενόμενοι εὔμεγέθεις, ἐπιστάμενοι πόλεμον. <sup>27</sup>οὐ τούτους ἔξελέξατο ὁ θεὸς οὐδὲ ὁδὸν ἐπιστήμης ἔδωκεν αὐτοῖς. <sup>28</sup>καὶ ἀπώλοντο παρὰ τὸ μὴ ἔχειν φρόνησιν, ἀπώλοντο διὰ τὴν ἀβουλίαν αὐτῶν. — <sup>29</sup>τίς ἀνέβη εἰς τὸν οὐρανὸν καὶ ἔλαβεν αὐτὴν καὶ κατεβίβασεν αὐτὴν ἐκ τῶν νεφελῶν; <sup>30</sup>τίς διέβη πέραν τῆς θαλάσσης καὶ εὑρεν αὐτὴν καὶ οἴσει αὐτὴν χρυσίου ἐκλεκτοῦ; <sup>31</sup>οὐκ ἔστιν ὁ γινώσκων τὴν ὁδὸν αὐτῆς οὐδὲ ὁ ἐνθυμούμενος τὴν τρίβον αὐτῆς. <sup>32</sup>ἀλλὰ ὁ εἰδὼς τὰ πάντα γινώσκει αὐτὴν, ἔξευρεν αὐτὴν τῇ συνέσει αὐτοῦ. ὁ κατασκευάσας τὴν γῆν εἰς τὸν αἰῶνα χρόνον, ἐνέπλησεν αὐτὴν κτηνῶν τετραπόδων. <sup>33</sup>ὁ ἀποστέλλων τὸ φῶς, καὶ πορεύεται, ἐκάλεσεν αὐτό, καὶ ὑπήκουσεν αὐτῷ τρόμῳ. <sup>34</sup>οἱ δὲ ἀστέρες ἔλαμψαν ἐν ταῖς φυλακαῖς αὐτῶν καὶ εὐφράνθησαν, <sup>35</sup>ἐκάλεσεν αὐτοὺς καὶ εἶπον Πάρεσμεν, ἔλαμψαν μετ' εὐφροσύνης τῷ ποιήσαντι αὐτούς. <sup>36</sup>οὗτος ὁ θεὸς ἡμῶν, οὐ λογισθήσεται ἔτερος πρὸς αὐτόν. <sup>37</sup>ἔξευρεν πᾶσαν ὁδὸν ἐπιστήμης καὶ ἔδωκεν αὐτὴν Ιακωβ τῷ παιδὶ αὐτοῦ καὶ Ισραὴλ τῷ ἡγαπημένῳ ὑπ' αὐτοῦ. <sup>38</sup>μετὰ τοῦτο ἐπὶ τῆς γῆς ὥφθη καὶ ἐν τοῖς ἀνθρώποις συνανεστράφη.

4 <sup>1</sup>αὕτη ἡ βίβλος τῶν προσταγμάτων τοῦ θεοῦ καὶ ὁ νόμος ὁ ὑπάρχων εἰς τὸν αἰῶνα· πάντες οἱ κρατοῦντες αὐτῆς εἰς ζωὴν, οἱ δὲ καταλείποντες αὐτὴν ἀποθανοῦνται. — <sup>2</sup>ἐπιστρέφου, Ιακωβ, καὶ ἐπιλαβοῦ αὐτῆς, διόδευσον πρὸς τὴν λάμψιν κατέναντι τοῦ φωτὸς αὐτῆς. <sup>3</sup>μὴ δῷς ἐτέρῳ τὴν δόξαν σου καὶ τὰ συμφέροντά σοι ἔθνει ἀλλοτρίῳ. <sup>4</sup>μακάριοί ἐσμεν, Ισραὴλ, ὅτι τὰ ἀρεστὰ τῷ θεῷ ἡμῖν γνωστά ἔστιν.

<sup>5</sup>Θαρσεῖτε, λαός μου, μνημόσυνον Ισραὴλ. <sup>6</sup>ἐπράθητε τοῖς ἔθνεσιν οὐκ εἰς ἀπώλειαν, διὰ δὲ τὸ παροργίσαι οὐμᾶς τὸν θεὸν παρεδόθητε τοῖς ὑπεναντίοις. <sup>7</sup>παρωξύνατε γὰρ τὸν ποιήσαντα οὐμᾶς θύσαντες δαιμονίοις καὶ οὐ θεῷ. <sup>8</sup>ἐπελάθεσθε δὲ τὸν τροφεύσαντα οὐμᾶς θεὸν αἰώνιον, ἐλυπήσατε δὲ καὶ τὴν ἐκθρέψασαν οὐμᾶς Ιερουσαλημ· <sup>9</sup>εἰδεν γὰρ τὴν ἐπελθοῦσαν οὐμᾶν ὄργὴν παρὰ τοῦ θεοῦ καὶ εἶπεν Ἀκούσατε, αἱ πάροικοι Σιων, ἐπήγαγέν μοι ὁ θεὸς πένθος μέγα. <sup>10</sup>εἰδον γὰρ τὴν αἰχμαλωσίαν τῶν οὐίων μου καὶ τῶν θυγατέρων, ἦν ἐπήγαγεν αὐτοῖς ὁ αἰώνιος. <sup>11</sup>ἔθρεψα γὰρ αὐτοὺς μετ' εὐφροσύνης, ἔξαπέστειλα δὲ μετὰ κλαυθμοῦ καὶ πένθους. <sup>12</sup>μηδεὶς ἐπιχαιρέτω μοι τῇ χήρᾳ καὶ καταλειφθείσῃ ὑπὸ πολλῶν· ἡρημώθην διὰ τὰς ἀμαρτίας τῶν τέκνων μου, διότι ἔξεκλιναν ἐκ νόμου θεοῦ, <sup>13</sup>δικαιώματα δὲ αὐτοῦ οὐκ ἔγνωσαν οὐδὲ ἐπορεύθησαν ὁδοῖς ἐντολῶν θεοῦ οὐδὲ τρίβους παιδείας ἐν δικαιοσύνῃ αὐτοῦ ἐπέβησαν. <sup>14</sup>ἐλθάτωσαν αἱ πάροικοι Σιων, καὶ μνήσθητε τὴν αἰχμαλωσίαν τῶν οὐίων μου καὶ θυγατέρων, ἦν ἐπήγαγεν αὐτοῖς ὁ αἰώνιος. <sup>15</sup>ἐπήγαγεν γὰρ ἐπ' αὐτοὺς ἔθνος μακρόθεν, ἔθνος ἀναιδὲς καὶ ἀλλόγλωσσον, οἱ οὐκ ἡσχύνθησαν πρεσβύτην οὐδὲ παιδίον ἡλέησαν <sup>16</sup>καὶ ἀπήγαγον τοὺς ἀγαπητοὺς τῆς χήρας καὶ ἀπὸ τῶν θυγατέρων τὴν μόνην ἡρήμωσαν.

<sup>17</sup>ἔγὼ δὲ τί δυνατὴ βοηθῆσαι ὑμῖν; <sup>18</sup>ό γὰρ ἐπαγαγὼν τὰ κακὰ ὑμῖν ἔξελεῖται ὑμᾶς ἐκ χειρὸς ἐχθρῶν ὑμῶν. <sup>19</sup>βαδίζετε, τέκνα, βαδίζετε, ἔγὼ γὰρ κατελείφθην ἔρημος. <sup>20</sup>ἔξεδυσάμην τὴν στολὴν τῆς εἰρήνης, ἐνεδυσάμην δὲ σάκκον τῆς δεήσεώς μου, κεκράξομαι πρὸς τὸν αἰώνιον ἐν ταῖς ἡμέραις μου. — <sup>21</sup>θαρσεῖτε, τέκνα, βοήσατε πρὸς τὸν θεόν, καὶ ἔξελεῖται ὑμᾶς ἐκ δυναστείας, ἐκ χειρὸς ἐχθρῶν. <sup>22</sup>ἔγὼ γὰρ ἥλπισα ἐπὶ τῷ αἰώνιῳ τὴν σωτηρίαν ὑμῶν, καὶ ἥλθέν μοι χαρὰ παρὰ τοῦ ἀγίου ἐπὶ τῇ ἐλεημοσύνῃ, ἢ ἥξει ὑμῖν ἐν τάχει παρὰ τοῦ αἰώνιου σωτῆρος ὑμῶν. <sup>23</sup>ἔξέπεμψα γὰρ ὑμᾶς μετὰ πένθους καὶ κλαυθμοῦ, ἀποδώσει δέ μοι ὁ θεὸς ὑμᾶς μετὰ χαρμοσύνης καὶ εὐφροσύνης εἰς τὸν αἰῶνα. <sup>24</sup>ἄσπερ γὰρ νῦν ἑωράκασιν αἱ πάροικοι Σιων τὴν ὑμετέραν αἰχμαλωσίαν, οὕτως ὅψονται ἐν τάχει τὴν παρὰ τοῦ θεοῦ ὑμῶν σωτηρίαν, ἢ ἐπελεύσεται ὑμῖν μετὰ δόξης μεγάλης καὶ λαμπρότητος τοῦ αἰώνιου. <sup>25</sup>τέκνα, μακροθυμήσατε τὴν παρὰ τοῦ θεοῦ ἐπελθοῦσαν ὑμῖν ὄργην. κατεδίωξέν σε ὁ ἐχθρός σου, καὶ ὅψει αὐτοῦ τὴν ἀπώλειαν ἐν τάχει καὶ ἐπὶ τραχήλους αὐτῶν ἐπιβήσῃ. <sup>26</sup>οἱ τρυφεροί μου ἐπορεύθησαν ὁδοὺς τραχείας, ἥρθησαν ὡς ποίμνιον ἥρπασμένον ὑπὸ ἐχθρῶν. — <sup>27</sup>θαρσήσατε, τέκνα, καὶ βοήσατε πρὸς τὸν θεόν, ἔσται γὰρ ὑμῶν ὑπὸ τοῦ ἐπάγοντος μνεία. <sup>28</sup>ἄσπερ γὰρ ἐγένετο ἡ διάνοια ὑμῶν εἰς τὸ πλανηθῆναι ἀπὸ τοῦ θεοῦ, δεκαπλασιάσατε ἐπιστραφέντες ζητῆσαι αὐτόν. <sup>29</sup>ό γὰρ ἐπαγαγὼν ὑμῖν τὰ κακὰ ἐπάξει ὑμῖν τὴν αἰώνιον εὐφροσύνην μετὰ τῆς σωτηρίας ὑμῶν.

<sup>30</sup>Θάρσει, Ιερουσαλημ, παρακαλέσει σε ὁ ὄνομάσας σε. <sup>31</sup>δείλαιοι οἱ σὲ κακώσαντες καὶ ἐπιχαρέντες τῇ σῇ πτώσει, <sup>32</sup>δείλαιαι αἱ πόλεις αἵς ἐδούλευσαν τὰ τέκνα σου, δειλαία ἡ δεξαμένη τοὺς υἱούς σου. <sup>33</sup>ἄσπερ γὰρ ἐχάρη ἐπὶ τῇ σῇ πτώσει καὶ εὐφράνθη ἐπὶ τῷ πτώματί σου, οὕτως λυπηθήσεται ἐπὶ τῇ ἔαυτῆς ἔρημίᾳ. <sup>34</sup>καὶ περιελῶ αὐτῆς τὸ ἀγαλλίαμα τῆς πολυοχλίας, καὶ τὸ ἀγαυρίαμα αὐτῆς ἔσται εἰς πένθος. <sup>35</sup>πῦρ γὰρ ἐπελεύσεται αὐτῇ παρὰ τοῦ αἰώνιου εἰς ἡμέρας μακράς, καὶ κατοικηθήσεται ὑπὸ δαιμονίων τὸν πλείονα χρόνον. — <sup>36</sup>περίβλεψαι πρὸς ἀνατολάς, Ιερουσαλημ, καὶ ἵδε τὴν εὐφροσύνην τὴν παρὰ τοῦ θεοῦ σοι ἔρχομένην. <sup>37</sup>ἵδον ἔρχονται οἱ υἱοί σου, οὓς ἔξαπέστειλας, ἔρχονται συνηγμένοι ἀπ’ ἀνατολῶν ἕως δυσμῶν τῷ ρήματι τοῦ ἀγίου χαίροντες τῇ τοῦ θεοῦ δόξῃ. —

5 <sup>1</sup>ἔκδυσαι, Ιερουσαλημ, τὴν στολὴν τοῦ πένθους καὶ τῆς κακώσεώς σου καὶ ἔνδυσαι τὴν εὐπρέπειαν τῆς παρὰ τοῦ θεοῦ δόξης εἰς τὸν αἰῶνα. <sup>2</sup>περιβαλοῦ τὴν διπλοῦδα τῆς παρὰ τοῦ θεοῦ δικαιοσύνης, ἐπίθου τὴν μίτραν ἐπὶ τὴν κεφαλήν σου τῆς δόξης τοῦ αἰώνιου. <sup>3</sup>ό γὰρ θεὸς δεῖξει τῇ ὑπ’ οὐρανὸν πάσῃ τὴν λαμπρότητα. <sup>4</sup>κληθήσεται γάρ σου τὸ ὄνομα παρὰ τοῦ θεοῦ εἰς τὸν αἰῶνα Εἰρήνη δικαιοσύνης καὶ δόξα θεοσεβείας. — <sup>5</sup>ἀνάστηθι, Ιερουσαλημ, καὶ στῆθι ἐπὶ τοῦ ὑψηλοῦ καὶ περίβλεψαι πρὸς ἀνατολάς καὶ ἵδε σου συνηγμένα τὰ τέκνα ἀπὸ ἡλίου δυσμῶν ἕως ἀνατολῶν τῷ ρήματι τοῦ ἀγίου χαίροντας τῇ τοῦ θεοῦ μνείᾳ. <sup>6</sup>ἔξηλθον γὰρ παρὰ σοῦ πεζοὶ ἀγόμενοι ὑπὸ ἐχθρῶν, εἰσάγει δὲ αὐτοὺς ὁ θεὸς πρὸς σὲ αἱρομένους μετὰ δόξης ὡς θρόνον βασιλείας. <sup>7</sup>συνέταξεν γὰρ ὁ θεὸς ταπεινοῦσθαι πᾶν ὄρος ὑψηλὸν καὶ θῖνας ἀενάους καὶ φάραγγας πληροῦσθαι εἰς δύμαλισμὸν τῆς γῆς, ἵνα βαδίσῃ Ισραὴλ ἀσφαλῶς τῇ τοῦ θεοῦ δόξῃ. <sup>8</sup>ἐσκίασαν δὲ καὶ οἱ δρυμοὶ καὶ πᾶν ξύλον εὐωδίας τῷ

Ισραὴλ προστάγματι τοῦ θεοῦ. ὥῃγήσεται γὰρ ὁ θεὸς Ισραὴλ μετ' εὐφροσύνης τῷ φωτὶ τῆς δόξης αὐτοῦ σὺν ἐλεημοσύνῃ καὶ δικαιοσύνῃ τῇ παρ' αὐτοῦ.

## ΘΡΗΝΟΙ

**1** Καὶ ἐγένετο μετὰ τὸ αἰχμαλωτισθῆναι τὸν Ισραὴλ καὶ Ιερουσαλημ ἐρημωθῆναι ἐκάθισεν Ιερεμίας κλαίων καὶ ἐθρήνησεν τὸν θρῆνον τοῦτον ἐπὶ Ιερουσαλημ καὶ εἶπεν

<sup>1</sup>Πῶς ἐκάθισεν μόνη ἡ πόλις ἡ πεπληθυμμένη λαῶν;

ἐγενήθη ὡς χήρα πεπληθυμμένη ἐν ἔθνεσιν,

ἀρχουσα ἐν χώραις ἐγενήθη εἰς φόρον.

<sup>2</sup>Κλαίουσα ἔκλαυσεν ἐν νυκτὶ, καὶ τὰ δάκρυα αὐτῆς ἐπὶ τῶν σιαγόνων αὐτῆς,

καὶ οὐχ ὑπάρχει ὁ παρακαλῶν αὐτὴν ἀπὸ πάντων τῶν ἀγαπώντων αὐτήν.

πάντες οἱ φιλοῦντες αὐτὴν ἡθέτησαν ἐν αὐτῇ, ἐγένοντο αὐτῇ εἰς ἐχθρούς.

<sup>3</sup>Μετωκίσθη ἡ Ιουδαία ἀπὸ ταπεινώσεως αὐτῆς καὶ ἀπὸ πλήθους δουλείας αὐτῆς.

ἐκάθισεν ἐν ἔθνεσιν, οὐχ εὗρεν ἀνάπαυσιν.

πάντες οἱ καταδιώκοντες αὐτὴν κατέλαβον αὐτὴν ἀνὰ μέσον τῶν θλιβόντων.

<sup>4</sup>Οδοὶ Σιων πενθοῦσιν παρὰ τὸ μὴ εῖναι ἐρχομένους ἐν ἑορτῇ.

πᾶσαι αἱ πύλαι αὐτῆς ἡφανισμέναι, οἱ ἱερεῖς αὐτῆς ἀναστενάζουσιν,

αἱ παρθένοι αὐτῆς ἀγόμεναι, καὶ αὐτὴ πικραινομένη ἐν ἑαυτῇ.

<sup>5</sup>Ἐγένοντο οἱ θλίβοντες αὐτὴν εἰς κεφαλήν, καὶ οἱ ἐχθροὶ αὐτῆς εὐθηνοῦσαν,

ὅτι κύριος ἐταπείνωσεν αὐτὴν ἐπὶ τὸ πλήθος τῶν ἀσεβειῶν αὐτῆς.

τὰ νήπια αὐτῆς ἐπορεύθησαν ἐν αἰχμαλωσίᾳ κατὰ πρόσωπον θλίβοντος.

<sup>6</sup>Καὶ ἐξῆλθεν ἐκ θυγατρὸς Σιων πᾶσα ἡ εὐπρέπεια αὐτῆς.

ἐγένοντο οἱ ἀρχοντες αὐτῆς ὡς κριοὶ οὐχ εύρισκοντες νομὴν

καὶ ἐπορεύοντο ἐν οὐκ ἴσχυι κατὰ πρόσωπον διώκοντος.

<sup>7</sup>Εμνήσθη Ιερουσαλημ ἡμερῶν ταπεινώσεως αὐτῆς καὶ ἀπωσμῶν αὐτῆς,

πάντα τὰ ἐπιθυμήματα αὐτῆς, ὅσα ἦν ἐξ ἡμερῶν ἀρχαίων,

ἐν τῷ πεσεῖν τὸν λαὸν αὐτῆς εἰς χεῖρας θλίβοντος καὶ οὐκ ἦν ὁ βοηθῶν αὐτῇ,

ἰδόντες οἱ ἐχθροὶ αὐτῆς ἐγέλασαν ἐπὶ μετοικεσίᾳ αὐτῆς.

<sup>8</sup>Αμαρτίαν ἡμαρτεν Ιερουσαλημ, διὰ τοῦτο εἰς σάλον ἐγένετο.

πάντες οἱ δοξάζοντες αὐτὴν ἐταπείνωσαν αὐτὴν, εἴδον γὰρ τὴν ἀσχημοσύνην αὐτῆς,

καὶ γε αὐτὴ στενάζουσα καὶ ἀπεστράφη ὀπίσω.

<sup>9</sup>Ακαθαρσία αὐτῆς πρὸς ποδῶν αὐτῆς, οὐκ ἐμνήσθη ἔσχατα αὐτῆς.

καὶ κατεβίβασεν ὑπέρογκα, οὐκ ἔστιν ὁ παρακαλῶν αὐτήν.

ἰδέ, κύριε, τὴν ταπείνωσίν μου, ὅτι ἐμεγαλύνθη ἐχθρός.

<sup>10</sup>Χεῖρα αὐτοῦ ἐξεπέτασεν θλίβων ἐπὶ πάντα τὰ ἐπιθυμήματα αὐτῆς.

εἴδεν γὰρ ἔθνη εἰσελθόντα εἰς τὸ ἀγίασμα αὐτῆς,

ἄνετείλω μὴ εἰσελθεῖν αὐτὰ εἰς ἐκκλησίαν σου.

<sup>11</sup>Πᾶς ὁ λαὸς αὐτῆς καταστενάζοντες, ζητοῦντες ἄρτον,

ἔδωκαν τὰ ἐπιθυμήματα αὐτῆς ἐν βρώσει τοῦ ἐπιστρέψαι ψυχήν.

ἰδέ, κύριε, καὶ ἐπίβλεψον, ὅτι ἐγενήθην ἡτιμωμένη.

<sup>12</sup>Οὐ πρὸς ὑμᾶς πάντες οἱ παραπορευόμενοι ὁδόν·

ἐπιστρέψατε καὶ ἵδετε εἰ ἔστιν ἄλγος κατὰ τὸ ἄλγος μου, ὃ ἐγενήθη.

φθεγξάμενος ἐν ἐμοὶ ἐταπείνωσέν με κύριος ἐν ἡμέρᾳ ὁργῆς θυμοῦ αὐτοῦ.

<sup>13</sup>Ἐξ ὕψους αὐτοῦ ἀπέστειλεν πῦρ, ἐν τοῖς ὀστέοις μου κατήγαγεν αὐτό·

διεπέτασεν δίκτυον τοῖς ποσίν μου, ἀπέστρεψέν με εἰς τὰ ὀπίσω,

ἔδωκέν με ἡφανισμένην, δλην τὴν ἡμέραν ὁδυνωμένην.

<sup>14</sup>Ἐγρηγορήθη ἐπὶ τὰ ἀσεβήματά μου·

ἐν χερσίν μου συνεπλάκησαν, ἀνέβησαν ἐπὶ τὸν τράχηλόν μου.

ἡσθένησεν ἡ ἰσχύς μου, ὅτι ἔδωκεν κύριος ἐν χερσίν μου ὁδύνας, οὐ δυνήσομαι στῆναι.

<sup>15</sup>Ἐξῆρεν πάντας τοὺς ἰσχυρούς μου ὁ κύριος ἐκ μέσου μου,

ἐκάλεσεν ἐπ' ἐμὲ καιρὸν τοῦ συντρίψαι ἐκλεκτούς μου.

ληγὸν ἐπάτησεν κύριος παρθένῳ θυγατρὶ Ιουδα, ἐπὶ τούτοις ἐγὼ κλαίω.

<sup>16</sup>Ο δόθαλμός μου κατήγαγεν ὕδωρ,

ὅτι ἐμαχρύνθη ἀπ' ἐμοῦ ὁ παρακαλῶν με, ὃ ἐπιστρέφων ψυχήν μου·

ἐγένοντο οἱ υἱοί μου ἡφανισμένοι, ὅτι ἐκραταιώθη ὃ ἐχθρός.

<sup>17</sup>Διεπέτασεν Σιων χεῖρας αὐτῆς, οὐκ ἔστιν ὁ παρακαλῶν αὐτήν.

ἐνετείλατο κύριος τῷ Ιακωβ, κύκλῳ αὐτοῦ οἱ θλίβοντες αὐτόν,

ἐγενήθη Ιερουσαλημ εἰς ἀποκαθημένην ἀνὰ μέσον αὐτῶν.

<sup>18</sup>Δίκαιος ἔστιν κύριος, ὅτι τὸ στόμα αὐτοῦ παρεπίκρανα.

ἀκούσατε δή, πάντες οἱ λαοί, καὶ ἵδετε τὸ ἄλγος μου·

παρθένοι μου καὶ νεανίσκοι μου ἐπορεύθησαν ἐν αἰχμαλωσίᾳ.

<sup>19</sup>Ἐκάλεσα τοὺς ἑραστάς μου, αὐτοὶ δὲ παρελογίσαντό με·

οἱ ιερεῖς μου καὶ οἱ πρεσβύτεροί μου ἐν τῇ πόλει ἐξέλιπον,

ὅτι ἐζήτησαν βρῶσιν αὐτοῖς, ἵνα ἐπιστρέψωσιν ψυχὰς αὐτῶν, καὶ οὐχ εὔρον.

<sup>20</sup>Ιδέ, κύριε, ὅτι θλίβομαι· ἡ κοιλία μου ἐταράχθη,

καὶ ἡ καρδία μου ἐστράφη ἐν ἐμοί, ὅτι παραπικραίνουσα παρεπίκρανα·

ἔξωθεν ἡτέκνωσέν με μάχαιρα ὥσπερ θάνατος ἐν οἴκῳ.

<sup>21</sup>Ακούσατε δὴ ὅτι στενάζω ἐγώ, οὐκ ἔστιν ὁ παρακαλῶν με·

πάντες οἱ ἔχθροί μου ἤκουσαν τὰ κακά μου καὶ ἔχάρησαν, ὅτι σὺ ἐποίησας·

ἐπήγαγες ἡμέραν, ἐκάλεσας καιρόν, καὶ ἐγένοντο ὅμοιοι ἐμοί·

<sup>22</sup>Εἰσέλθοι πᾶσα ἡ κακία αὐτῶν κατὰ πρόσωπόν σου,

καὶ ἐπιφύλλισον αὐτοῖς, ὃν τρόπον ἐποίησαν ἐπιφυλλίδα περὶ πάντων τῶν ἀμαρτημάτων μου,

ὅτι πολλοὶ οἱ στεναγμοί μου, καὶ ἡ καρδία μου λυπεῖται.

2 <sup>1</sup>Πῶς ἐγνόφωσεν ἐν ὀργῇ αὐτοῦ κύριος τὴν θυγατέρα Σιων;

κατέρριψεν ἐξ οὐρανοῦ εἰς γῆν δόξασμα Ισραὴλ

καὶ οὐκ ἐμνήσθη ὑποποδίου ποδῶν αὐτοῦ ἐν ἡμέρᾳ ὀργῆς αὐτοῦ.

<sup>2</sup>Κατεπόντισεν κύριος οὐ φεισάμενος πάντα τὰ ὠραῖα Ιακωβ,

καθεῖλεν ἐν θυμῷ αὐτοῦ τὰ ὄχυρώματα τῆς θυγατρὸς Ιουδα,

ἐκόλλησεν εἰς τὴν γῆν, ἐβεβήλωσεν βασιλέα αὐτῆς καὶ ἄρχοντας αὐτῆς.

<sup>3</sup>Συνέκλασεν ἐν ὀργῇ θυμοῦ αὐτοῦ πᾶν κέρας Ισραὴλ,

ἀπέστρεψεν ὁπίσω δεξιὰν αὐτοῦ ἀπὸ προσώπου ἔχθροῦ

καὶ ἀνῆψεν ἐν Ιακωβ ὡς πῦρ φλόγα, καὶ κατέφαγεν πάντα τὰ κύκλῳ.

<sup>4</sup>Ἐνέτεινεν τόξον αὐτοῦ ὡς ἔχθρος, ἐστερέωσεν δεξιὰν αὐτοῦ ὡς ὑπεναντίος

καὶ ἀπέκτεινεν πάντα τὰ ἐπιθυμήματα ὀφθαλμῶν μου ἐν σκηνῇ θυγατρὸς Σιων,

ἐξέχεεν ὡς πῦρ τὸν θυμὸν αὐτοῦ.

<sup>5</sup>Ἐγενήθη κύριος ὡς ἔχθρος, κατεπόντισεν Ισραὴλ,

κατεπόντισεν πάσας τὰς βάρεις αὐτῆς, διέφθειρεν τὰ ὄχυρώματα αὐτοῦ

καὶ ἐπλήθυνεν τῇ θυγατρὶ Ιουδα ταπεινούμένην καὶ τεταπεινωμένην.

<sup>6</sup>Καὶ διεπέτασεν ὡς ἄμπελον τὸ σκήνωμα αὐτοῦ, διέφθειρεν ἑορτὴν αὐτοῦ·

ἐπελάθετο κύριος δὲ ἐποίησεν ἐν Σιων ἑορτῆς καὶ σαββάτου

καὶ παρώξυνεν ἐμβριμήματι ὀργῆς αὐτοῦ βασιλέα καὶ ἵερα καὶ ἄρχοντα.

<sup>7</sup>Απώσατο κύριος θυσιαστήριον αὐτοῦ, ἀπετίναξεν ἀγίασμα αὐτοῦ,

συνέτριψεν ἐν χειρὶ ἔχθροῦ τεῖχος βάρεων αὐτῆς·

φωνὴν ἔδωκαν ἐν οἴκῳ κυρίου ὡς ἐν ἡμέρᾳ ἑορτῆς.

<sup>8</sup>Καὶ ἐπέστρεψεν κύριος τοῦ διαφθεῖραι τεῖχος θυγατρὸς Σιων·

ἐξέτεινεν μέτρον, οὐκ ἀπέστρεψεν χεῖρα αὐτοῦ ἀπὸ καταπατήματος,

καὶ ἐπένθησεν τὸ προτείχισμα, καὶ τεῖχος ὁμοθυμαδὸν ἡσθένησεν.

<sup>9</sup>Ἐνεπάγησαν εἰς γῆν πύλαι αὐτῆς, ἀπώλεσεν καὶ συνέτριψεν μοχλοὺς αὐτῆς·

βασιλέα αὐτῆς καὶ ἄρχοντας αὐτῆς ἐν τοῖς ἔθνεσιν·

οὐκ ἔστιν νόμος, καὶ γε προφῆται αὐτῆς οὐκ εἶδον ὅρασιν παρὰ κυρίου.

<sup>10</sup>Ἐκάθισαν εἰς τὴν γῆν, ἐσιώπησαν πρεσβύτεροι θυγατρὸς Σιων,  
ἀνεβίβασαν χοῦν ἐπὶ τὴν κεφαλὴν αὐτῶν, περιεζώσαντο σάκκους,  
κατήγαγον εἰς γῆν ἀρχηγοὺς παρθένους ἐν Ιερουσαλημ.

<sup>11</sup>Ἐξέλιπον ἐν δάκρυσιν οἱ ὁφθαλμοί μου, ἐταράχθη ἡ καρδία μου,  
ἐξεχύθη εἰς γῆν ἡ δόξα μου ἐπὶ τὸ σύντριμμα τῆς θυγατρὸς τοῦ λαοῦ μου  
ἐν τῷ ἐκλιπεῖν νήπιον καὶ θηλάζοντα ἐν πλατείαις πόλεως.

<sup>12</sup>Ταῖς μητράσιν αὐτῶν εἶπαν Ποῦ σῖτος καὶ οἶνος;  
ἐν τῷ ἐκλύεσθαι αὐτοὺς ὡς τραυματίας ἐν πλατείαις πόλεως,  
ἐν τῷ ἐκχεῖσθαι ψυχὰς αὐτῶν εἰς κόλπον μητέρων αὐτῶν.

<sup>13</sup>Τί μαρτυρήσω σοι ἢ τί ὁμοιώσω σοι, θύγατερ Ιερουσαλημ;  
τίς σώσει σε καὶ παρακαλέσει σε, παρθένος θύγατερ Σιων;  
ὅτι ἔμεγαλύνθη ποτήριον συντριβῆς σου· τίς ιάσεται σε;

<sup>14</sup>Προφῆταί σου εἴδοσάν σοι μάταια καὶ ἀφροσύνην  
καὶ οὐκ ἀπεκάλυψαν ἐπὶ τὴν ἀδικίαν σου τοῦ ἐπιστρέψαι αἰχμαλωσίαν σου  
καὶ εἴδοσάν σοι λήμματα μάταια καὶ ἔξωσματα. <sup>15</sup>Ἐκρότησαν ἐπὶ σὲ χεῖρας πάντες οἱ  
παραπορευόμενοι ὁδόν,

ἐσύρισαν καὶ ἐκίνησαν τὴν κεφαλὴν αὐτῶν ἐπὶ τὴν θυγατέρα Ιερουσαλημ  
ἢ Η αὕτη ἡ πόλις, ἦν ἐροῦσιν Στέφανος δόξης, εὐφροσύνη πάσης τῆς γῆς;

<sup>16</sup>Διήνοιξαν ἐπὶ σὲ στόμα αὐτῶν πάντες οἱ ἐχθροί σου,  
ἐσύρισαν καὶ ἔβρυξαν ὁδόντας, εἶπαν Κατεπίομεν αὐτήν,  
πλὴν αὕτη ἡ ἡμέρα, ἦν προσεδοκῶμεν, εὔρομεν αὐτήν, εἴδομεν.

<sup>17</sup>Ἐποίησεν κύριος ἢ ἐνεθυμήθη, συνετέλεσεν ρήματα αὐτοῦ,  
ἢ ἐνετείλατο ἐξ ἡμερῶν ἀρχαίων, καθεῖλεν καὶ οὐκ ἐφείσατο,  
καὶ ηὔφρανεν ἐπὶ σὲ ἐχθρόν, ὕψωσεν κέρας θλίβοντός σε.

<sup>18</sup>Ἐβόησεν καρδία αὐτῶν πρὸς κύριον  
Τείχη Σιων, καταγάγετε ὡς χειμάρρους δάκρυα ἡμέρας καὶ νυκτός.  
μὴ δᾶς ἔκνηψιν σεαυτῇ, μὴ σιωπήσαιτο, θύγατερ, ὁ ὁφθαλμός σου.

<sup>19</sup>Ανάστα ἀγαλλίασαι ἐν νυκτὶ εἰς ἀρχὰς φυλακῆς σου,  
ἔκχεον ὡς ὄδωρον καρδίαν σου ἀπέναντι προσώπου κυρίου,  
ἄρον πρὸς αὐτὸν χεῖράς σου περὶ ψυχῆς νηπίων σου  
τῶν ἐκλυομένων λιμῷ ἐπ’ ἀρχῆς πασῶν ἔξόδων.

<sup>20</sup>Ιδέ, κύριε, καὶ ἐπίβλεψον τίνι ἐπεφύλλισας οὕτως.  
εἰ φάγονται γυναῖκες καρπὸν κοιλίας αὐτῶν;  
ἐπιφυλλίδα ἐποίησεν μάγειρος· φονευθήσονται νήπια θηλάζοντα μαστούς;

ἀποκτενεῖς ἐν ἀγιάσματι κυρίου ἵερέα καὶ προφήτην;  
21Ἐκοιμήθησαν εἰς τὴν ἔξοδον παιδάριον καὶ πρεσβύτης·  
παρθένοι μου καὶ νεανίσκοι μου ἐπορεύθησαν ἐν αἰχμαλωσίᾳ.  
ἐν ρομφαίᾳ καὶ ἐν λιμῷ ἀπέκτεινας, ἐν ἡμέρᾳ ὀργῆς σου ἐμαγείρευσας, οὐκ ἐφείσω.  
22Ἐκάλεσεν ἡμέραν ἑορτῆς παροικίας μου κυκλόθεν,  
καὶ οὐκ ἐγένοντο ἐν ἡμέρᾳ ὀργῆς κυρίου ἀνασφόζουμενος καὶ καταλελειμμένος,  
ώς ἐπεκράτησα καὶ ἐπλήθυνα ἐχθρούς μου πάντας.

3 1Ἐγὼ ἀνὴρ ὁ βλέπων πτωχείαν ἐν ῥάβδῳ θυμοῦ αὐτοῦ ἐπ’ ἐμέ·

2παρέλαβέν με καὶ ἀπήγαγεν εἰς σκότος καὶ οὐ φῶς,

3πλὴν ἐν ἐμοὶ ἐπέστρεψεν χεῖρα αὐτοῦ ὅλην τὴν ἡμέραν.

4Ἐπαλαίωσεν σάρκας μου καὶ δέρμα μου, ὀστέα μου συνέτριψεν.

5ἀνωκοδόμησεν κατ’ ἐμοῦ καὶ ἐκύκλωσεν κεφαλήν μου καὶ ἐμόχθησεν,

6ἐν σκοτεινοῖς ἐκάθισέν με ὡς νεκροὺς αἰῶνος.

7Ἀνωκοδόμησεν κατ’ ἐμοῦ, καὶ οὐκ ἐξελεύσομαι, ἐβάρυνεν χαλκόν μου·

8καὶ γε κεκράξομαι καὶ βοήσω, ἀπέφραξεν προσευχήν μου.

9ἀνωκοδόμησεν ὁδούς μου, ἐνέφραξεν τρίβους μου, ἐτάραξεν.

10Ἄρκος ἐνεδρεύουσα αὐτός μοι, λέων ἐν κρυφαίοις.

11κατεδίωξεν ἀφεστηκότα καὶ κατέπαυσέν με, ἔθετό με ἡφανισμένην.

12ἐνέτεινεν τόξον αὐτοῦ καὶ ἐστήλωσέν με ὡς σκοπὸν εἰς βέλος.

13Εἰσήγαγεν τοῖς νεφροῖς μου ἴùνς φαρέτρας αὐτοῦ.

14ἐγενήθην γέλως παντὶ λαῷ μου, ψαλμὸς αὐτῶν ὅλην τὴν ἡμέραν.

15ἐχόρτασέν με πικρίας, ἐμέθυσέν με χολῆς.

16Καὶ ἐξέβαλεν ψήφῳ ὁδόντας μου, ἐψώμισέν με σποδόν.

17καὶ ἀπώσατο ἐξ εἰρήνης ψυχήν μου, ἐπελαθόμην ἀγαθὰ

18καὶ εἴπα Ἀπώλετο νῦνός μου καὶ ἡ ἐλπίς μου ἀπὸ κυρίου.

19Ἐμνήσθην ἀπὸ πτωχείας μου καὶ ἐκ διωγμοῦ μου πικρίας καὶ χολῆς μου·

20μνησθήσεται καὶ καταδολεσχήσει ἐπ’ ἐμὲ ἡ ψυχή μου.

21ταύτην τάξω εἰς τὴν καρδίαν μου, διὰ τοῦτο ὑπομενῶ.

25Ἀγαθὸς κύριος τοῖς ὑπομένουσιν αὐτόν, ψυχῇ ἡ ζητήσει αὐτὸν ἀγαθὸν

26καὶ ὑπομενεῖ καὶ ἡσυχάσει εἰς τὸ σωτήριον κυρίου.

27ἀγαθὸν ἀνδρὶ ὅταν ἄρῃ ζυγὸν ἐν νεότητι αὐτοῦ.

28Καθήσεται κατὰ μόνας καὶ σιωπήσεται, ὅτι ἥρεν ἐφ’ ἔαυτῷ.

30δώσει τῷ παίοντι αὐτὸν σιαγόνα, χορτασθήσεται ὀνειδισμῶν.

31Οτι οὐκ εἰς τὸν αἰῶνα ἀπώσεται κύριος.

32ὅτι ὁ ταπεινώσας οἰκτιρήσει κατὰ τὸ πλῆθος τοῦ ἐλέους αὐτοῦ·  
33ὅτι οὐκ ἀπεκρίθη ἀπὸ καρδίας αὐτοῦ καὶ ἐταπείνωσεν υἱὸν ἀνδρός.  
34Τοῦ ταπεινῶσαι ὑπὸ τοὺς πόδας αὐτοῦ πάντας δεσμίους γῆς,  
35τοῦ ἐκκλῖναι κρίσιν ἀνδρὸς κατέναντι προσώπου ὑψίστου,  
36καταδικάσαι ἄνθρωπον ἐν τῷ κρίνεσθαι αὐτὸν κύριος οὐκ εἶπεν.  
37Τίς οὕτως εἶπεν, καὶ ἐγενήθη; κύριος οὐκ ἐνετεῖλατο,  
38ἐκ στόματος ὑψίστου οὐκ ἔξελεύσεται τὰ κακὰ καὶ τὸ ἀγαθόν;  
39τί γογγύσει ἄνθρωπος ζῶν, ἀνὴρ περὶ τῆς ἀμαρτίας αὐτοῦ;  
40Ἐξηρευνήθη ἡ ὁδὸς ἡμῶν καὶ ἡτάσθη, καὶ ἐπιστρέψωμεν ἕως κυρίου.  
41ἀναλάβωμεν καρδίας ἡμῶν ἐπὶ χειρῶν πρὸς ὑψηλὸν ἐν οὐρανῷ  
42Ἡμαρτήσαμεν, ἥσεβήσαμεν, καὶ οὐχ ἰλάσθης.  
43Ἐπεσκέπασας ἐν θυμῷ καὶ ἀπεδίωξας ἡμᾶς· ἀπέκτεινας, οὐκ ἐφείσω.  
44Ἐπεσκέπασας νεφέλην σεαυτῷ εἴνεκεν προσευχῆς,  
45καμμύσαι με καὶ ἀπωσθῆναι ἔθηκας ἡμᾶς ἐν μέσῳ τῶν λαῶν.  
46Διήνοιξαν ἐφ' ἡμᾶς τὸ στόμα αὐτῶν πάντες οἱ ἔχθροὶ ἡμῶν.  
47φόβος καὶ θυμὸς ἐγενήθη ἡμῖν, ἔπαρσις καὶ συντριβή.  
48ἀφέσεις ὑδάτων κατάξει ὁ ὁφθαλμός μου ἐπὶ τὸ σύντριμμα τῆς θυγατρὸς τοῦ λαοῦ μου.  
49Ο ὁφθαλμός μου κατεπόθη, καὶ οὐ σιγήσομαι τοῦ μὴ εἶναι ἔκνηψιν,  
50ἔως οὗ διακύψῃ καὶ ἴδη κύριος ἐξ οὐρανοῦ.  
51δ ὁφθαλμός μου ἐπιφυλλεῖ ἐπὶ τὴν ψυχήν μου παρὰ πάσας θυγατέρας πόλεως.  
52Θηρεύοντες ἐθήρευσάν με ὡς στρουθίον οἱ ἔχθροί μου δωρεάν,  
53ἔθανάτωσαν ἐν λάκκω ζωήν μου καὶ ἐπέθηκαν λίθον ἐπ' ἐμοί,  
54ὑπερεχύθη ὕδωρ ἐπὶ κεφαλήν μου· εἴπα Ἀπῶσμαι.  
55Ἐπεκαλεσάμην τὸ ὄνομά σου, κύριε, ἐκ λάκκου κατωτάτου.  
56φωνήν μου ἤκουσας Μὴ κρύψῃς τὰ ὕτα σου εἰς τὴν δέησίν μου.  
57εὶς τὴν βοήθειάν μου ἤγγισας ἐν ᾧ σε ἡμέρᾳ ἐπεκαλεσάμην· εἴπας μοι Μὴ φοβοῦ.  
58Ἐδίκασας, κύριε, τὰς δίκας τῆς ψυχῆς μου, ἐλυτρώσω τὴν ζωήν μου.  
59εἶδες, κύριε, τὰς ταραχάς μου, ἔκρινας τὴν κρίσιν μου.  
60εἶδες πᾶσαν τὴν ἐκδίκησιν αὐτῶν εἰς πάντας διαλογισμοὺς αὐτῶν ἐν ἐμοί.  
61”Ηκουσας τὸν ὄνειδισμὸν αὐτῶν, πάντας τοὺς διαλογισμοὺς αὐτῶν κατ' ἐμοῦ,  
62χείλη ἐπανιστανομένων μοι καὶ μελέτας αὐτῶν κατ' ἐμοῦ ὅλην τὴν ἡμέραν,  
63καθέδραν αὐτῶν καὶ ἀνάστασιν αὐτῶν· ἐπίβλεψον ἐπὶ τοὺς ὁφθαλμοὺς αὐτῶν.  
64Ἀποδώσεις αὐτοῖς ἀνταπόδομα, κύριε, κατὰ τὰ ἔργα τῶν χειρῶν αὐτῶν,  
65ἀποδώσεις αὐτοῖς ὑπερασπισμὸν καρδίας, μόχθον σου αὐτοῖς,

<sup>66</sup>καταδιώξεις ἐν ὀργῇ καὶ ἐξαναλώσεις αὐτοὺς ὑποκάτω τοῦ οὐρανοῦ, κύριε.

- 4 <sup>1</sup>Πῶς ἀμαυρωθήσεται χρυσίον, ἀλλοιωθήσεται τὸ ἀργύριον τὸ ἀγαθόν;  
ἐξεχύθησαν λίθοι ἄγιοι ἐπ' ἀρχῆς πασῶν ἐξόδων.
- 2 Υἱοὶ Σιων οἱ τίμιοι οἱ ἐπηρμένοι ἐν χρυσίῳ  
πῶς ἐλογίσθησαν εἰς ἀγγεῖα δστράκινα ἔργα χειρῶν κεραμέως;
- 3 Καί γε δράκοντες ἐξέδυσαν μαστούς, ἐθήλασαν σκύμνοι αὐτῶν.  
θυγατέρες λαοῦ μου εἰς ἀνίατον ὡς στρουθίον ἐν ἐρήμῳ.
- 4 Εκολλήθη ἡ γλῶσσα θηλάζοντος πρὸς τὸν φάρυγγα αὐτοῦ ἐν δίψῃ.  
νήπια ἥτησαν ἄρτον, ὁ διακλῶν οὐκ ἔστιν αὐτοῖς.
- 5 Οἱ ἔσθοντες τὰς τρυφὰς ἡφανίσθησαν ἐν ταῖς ἐξόδοις,  
οἱ τιθηνούμενοι ἐπὶ κόκκων περιεβάλοντο κοπρίας.
- 6 Καὶ ἐμεγαλύνθη ἀνομία θυγατρὸς λαοῦ μου ὑπὲρ ἀνομίας Σοδομῶν  
τῆς κατεστραμμένης ὥσπερ σπουδῆς, καὶ οὐκ ἐπόνεσαν ἐν αὐτῇ χεῖρας.
- 7 Εκαθαριώθησαν ναζιραῖοι αὐτῆς ὑπὲρ χιόνα, ἔλαμψαν ὑπὲρ γάλα,  
ἐπυρρώθησαν ὑπὲρ λίθους σαπφείρου τὸ ἀπόσπασμα αὐτῶν.
- 8 Εσκότασεν ὑπὲρ ἀσβόλην τὸ εἶδος αὐτῶν, οὐκ ἐπεγνώσθησαν ἐν ταῖς ἐξόδοις.  
ἐπάγη δέρμα αὐτῶν ἐπὶ τὰ δστέα αὐτῶν, ἐξηράνθησαν, ἐγενήθησαν ὥσπερ ξύλον.
- 9 Καλοὶ ἥσαν οἱ τραυματίαι ρόμφαιάς ἡ οἱ τραυματίαι λιμοῦ.  
ἐπορεύθησαν ἐκκεκεντημένοι ἀπὸ γενημάτων ἀγρῶν.
- 10 Χεῖρες γυναικῶν οἰκτιρμόνων ἥψησαν τὰ παιδία αὐτῶν,  
ἐγενήθησαν εἰς βρῶσιν αὐταῖς ἐν τῷ συντρίμματι τῆς θυγατρὸς λαοῦ μου.
- 11 Συνετέλεσεν κύριος θυμὸν αὐτοῦ, ἐξέχεεν θυμὸν ὄργῆς αὐτοῦ  
καὶ ἀνῆψεν πῦρ ἐν Σιων, καὶ κατέφαγεν τὰ θεμέλια αὐτῆς.
- 12 Οὐκ ἐπίστευσαν βασιλεῖς γῆς, πάντες οἱ κατοικοῦντες τὴν οἰκουμένην,  
ὅτι εἰσελεύσεται ἐχθρὸς καὶ ἐκθλίβων διὰ τῶν πυλῶν Ιερουσαλημ.
- 13 Εξ ἀμαρτιῶν προφητῶν αὐτῆς, ἀδικιῶν ἱερέων αὐτῆς  
τῶν ἐκχεόντων αἴμα δίκαιον ἐν μέσῳ αὐτῆς. <sup>14</sup>Εσαλεύθησαν ἐγρήγοροι αὐτῆς ἐν ταῖς ἐξόδοις,  
ἔμολύνθησαν ἐν αἵματι.  
ἐν τῷ μὴ δύνασθαι αὐτοὺς ἥψαντο ἐνδυμάτων αὐτῶν.
- 15 Απόστητε ἀκαθάρτων — καλέσατε αὐτούς — ἀπόστητε ἀπόστητε, μὴ ἅπτεσθε,  
ὅτι ἀνήφθησαν καί γε ἐσαλεύθησαν. εἴπατε ἐν τοῖς ἔθνεσιν Οὐ μὴ προσθῶσιν τοῦ παροικεῖν.
- 16 Πρόσωπον κυρίου μερὶς αὐτῶν, οὐ προσθήσει ἐπιβλέψαι αὐτοῖς.  
πρόσωπον ἱερέων οὐκ ἔλαβον, πρεσβύτας οὐκ ἤλέησαν.
- 17 Ετι ὅντων ἡμῶν ἐξέλιπον οἱ ὁφθαλμοὶ ἡμῶν εἰς τὴν βοήθειαν ἡμῶν μάταια.

ἀποσκοπευόντων ἡμῶν ἀπεσκοπεύσαμεν εἰς ἔθνος οὐ σῷζον.

<sup>18</sup>Εθηρεύσαμεν μικροὺς ἡμῶν τοῦ μὴ πορεύεσθαι ἐν ταῖς πλατείαις ἡμῶν.

ἥγγικεν ὁ καιρὸς ἡμῶν, ἐπληρώθησαν αἱ ἡμέραι ἡμῶν, πάρεστιν ὁ καιρὸς ἡμῶν.

<sup>19</sup>Κοῦφοι ἐγένοντο οἱ διώκοντες ἡμᾶς ὑπὲρ ἀετοὺς οὐρανοῦ,

ἐπὶ τῶν ὄρέων ἐξήφθησαν, ἐν ἐρήμῳ ἐνήδρευσαν ἡμᾶς.

<sup>20</sup>Πινεῦμα προσώπου ἡμῶν χριστὸς κυρίου συνελήμφθη ἐν ταῖς διαφθοραῖς αὐτῶν,

οὐ εἴπαμεν Ἐν τῇ σκιᾳ αὐτοῦ ζησόμεθα ἐν τοῖς ἔθνεσιν.

<sup>21</sup>Χαῖρε καὶ εὐφραίνου, θύγατερ Ιδουμαίας ἡ κατοικοῦσα ἐπὶ γῆς·

καὶ γε ἐπὶ σὲ διελεύσεται τὸ ποτήριον κυρίου, καὶ μεθυσθήσῃ καὶ ἀποχεεῖς.

<sup>22</sup>Ἐξέλιπεν ἡ ἀνομία σου, θύγατερ Σιων· οὐ προσθήσει ἔτι ἀποικίσαι σε.

ἐπεσκέψατο ἀνομίας σου, θύγατερ Εδωμ· ἀπεκάλυψεν ἐπὶ τὰ ἀσεβήματά σου.

5 <sup>1</sup>Μνήσθητι, κύριε, ὅ τι ἐγενήθη ἡμῖν.

ἐπίβλεψον καὶ ἴδε τὸν ὀνειδισμὸν ἡμῶν.

<sup>2</sup>κληρονομία ἡμῶν μετεστράφη ἀλλοτρίοις,

οἱ οῖκοι ἡμῶν ξένοις.

<sup>3</sup>ὅρφανοι ἐγενήθημεν, οὐχ ὑπάρχει πατήρ·

μητέρες ἡμῶν ὡς αἱ χῆραι.

<sup>4</sup>ἔξ ἡμερῶν ἡμῶν ξύλα ἡμῶν ἐν ἀλλάγματι ἥλθεν.

<sup>5</sup>ἐπὶ τὸν τράχηλον ἡμῶν ἐδιώχθημεν.

ἐκοπάσαμεν, οὐκ ἀνεπαύθημεν.

<sup>6</sup>Αἴγυπτος ἔδωκεν χεῖρα,

Ασσουρ εἰς πλησμονὴν αὐτῶν.

<sup>7</sup>οἱ πατέρες ἡμῶν ἤμαρτον, οὐχ ὑπάρχουσιν·

ἡμεῖς τὰ ἀνομήματα αὐτῶν ὑπέσχομεν.

<sup>8</sup>δοῦλοι έκυριευσαν ἡμῶν,

λυτρούμενοι οὐκ ἔστιν ἐκ τῆς χειρὸς αὐτῶν.

<sup>9</sup>ἐν ταῖς ψυχαῖς ἡμῶν εἰσοίσομεν ἄρτον ἡμῶν

ἀπὸ προσώπου ρόμφαιας τῆς ἐρήμου.

<sup>10</sup>τὸ δέρμα ἡμῶν ὡς κλίβανος ἐπελιώθη,

συνεσπάσθησαν ἀπὸ προσώπου καταιγίδων λιμοῦ.

<sup>11</sup>γυναῖκας ἐν Σιων ἐταπείνωσαν,

παρθένους ἐν πόλεσιν Ιουδα.

<sup>12</sup>ἄρχοντες ἐν χερσὶν αὐτῶν ἐκρεμάσθησαν,

πρεσβύτεροι οὐκ ἐδοξάσθησαν.

<sup>13</sup>ἐκλεκτοὶ κλαυθμὸν ἀνέλαβον,  
καὶ νεανίσκοι ἐν ξύλῳ ἡσθένησαν.  
<sup>14</sup>καὶ πρεσβῦται ἀπὸ πύλης κατέπαυσαν,  
ἐκλεκτοὶ ἐκ ψαλμῶν αὐτῶν κατέπαυσαν.  
<sup>15</sup>κατέλυσεν χαρὰ καρδίας ἡμῶν,  
ἐστράφη εἰς πένθος ὁ χορὸς ἡμῶν.  
<sup>16</sup>ἐπεσεν ὁ στέφανος τῆς κεφαλῆς ἡμῶν.  
οὐαὶ δὴ ἡμῖν, ὅτι ἡμάρτομεν.  
<sup>17</sup>περὶ τούτου ἐγενήθη ὁδυνηρὰ ἡ καρδία ἡμῶν,  
περὶ τούτου ἐσκότασαν οἱ ὁφθαλμοὶ ἡμῶν.  
<sup>18</sup>ἐπ' ὄρος Σιων, ὅτι ἡφανίσθη,  
ἀλώπεκες διῆλθον ἐν αὐτῇ.  
<sup>19</sup>σὺ δέ, κύριε, εἰς τὸν αἰῶνα κατοικήσεις,  
ὅ θρόνος σου εἰς γενεὰν καὶ γενεάν.  
<sup>20</sup>ἴνα τί εἰς νῦκος ἐπιλήσῃ ἡμῶν,  
καταλείψεις ἡμᾶς εἰς μακρότητα ἡμερῶν;  
<sup>21</sup>ἐπίστρεψον ἡμᾶς, κύριε, πρὸς σέ, καὶ ἐπιστραφησόμεθα.  
καὶ ἀνακαίνισον ἡμέρας ἡμῶν καθὼς ἔμπροσθεν.  
<sup>22</sup>ὅτι ἀπωθούμενος ἀπώσω ἡμᾶς,  
ώργισθης ἐφ' ἡμᾶς ἕως σφόδρα.

## ΕΠΙΣΤΟΛΗ ΙΕΡΕΜΙΟΥ

1 Ἀντίγραφον ἐπιστολῆς, ἣς ἀπέστειλεν Ιερεμίας πρὸς τοὺς ἀχθησομένους αἰχμαλώτους εἰς  
Βαβυλῶνα ὑπὸ τοῦ βασιλέως τῶν Βαβυλωνίων ἀναγγεῖλαι αὐτοῖς καθότι ἐπετάγη αὐτῷ ὑπὸ τοῦ  
θεοῦ.

<sup>1</sup>Διὰ τὰς ἀμαρτίας, ὃς ἡμαρτήκατε ἐναντίον τοῦ θεοῦ, ἀχθήσεσθε εἰς Βαβυλῶνα αἰχμάλωτοι ὑπὸ<sup>2</sup> Ναβουχοδονοσορ βασιλέως τῶν Βαβυλωνίων. <sup>3</sup>εἰσελθόντες οὖν εἰς Βαβυλῶνα ἔσεσθε ἐκεῖ ἔτη  
πλείονα καὶ χρόνον μακρὸν ἕως γενεῶν ἐπτά, μετὰ τοῦτο δὲ ἐξάξω ὑμᾶς ἐκεῖθεν μετ' εἰρήνης. <sup>4</sup>νυνὶ  
δὲ ὅψεσθε ἐν Βαβυλῶνι θεοὺς ἀργυροῦς καὶ χρυσοῦς καὶ ξυλίνους ἐπ' ὥμοις αἰρομένους δεικνύντας  
φόβον τοῖς ἔθνεσιν. <sup>5</sup>εὐλαβήθητε οὖν μὴ καὶ ὑμεῖς ἀφομοιωθέντες τοῖς ἀλλοφύλοις ἀφομοιωθῆτε καὶ  
φόβος ὑμᾶς λάβη ἐπ' αὐτοῖς <sup>6</sup>ἰδόντας ὅχλον ἔμπροσθεν καὶ ὅπισθεν αὐτῶν προσκυνοῦντας αὐτά,

εἴπατε δὲ τῇ διανοίᾳ Σοὶ δεῖ προσκυνεῖν, δέσποτα. <sup>6</sup>ό γὰρ ἄγγελός μου μεθ' ὑμῶν ἔστιν, αὐτός τε ἐκζητῶν τὰς ψυχὰς ὑμῶν.

Γλῶσσα γὰρ αὐτῶν ἔστιν κατεξυμένη ὑπὸ τέκτονος, αὐτά τε περίχρυσα καὶ περιάργυρα, ψευδῆ δὲ ἔστιν καὶ οὐ δύνανται λαλεῖν. <sup>8</sup>καὶ ὥσπερ παρθένω φιλοκόσμῳ λαμβάνοντες χρυσίον κατασκευάζουσιν στεφάνους ἐπὶ τὰς κεφαλὰς τῶν θεῶν αὐτῶν. <sup>9</sup>ἔστι δὲ καὶ ὅτε ὑφαιρούμενοι οἱ Ἱερεῖς ἀπὸ τῶν θεῶν αὐτῶν χρυσίον καὶ ἀργύριον εἰς ἑαυτοὺς καταναλώσουσιν, δώσουσιν δὲ ἀπὸ αὐτῶν καὶ ταῖς ἐπὶ τοῦ τέγους πόρναις. <sup>10</sup>κοσμοῦσί τε αὐτοὺς ὡς ἀνθρώπους τοῖς ἐνδύμασιν, θεοὺς ἀργυροῦς καὶ χρυσοῦς καὶ ξυλίνους· οὗτοι δὲ οὐ διασώζονται ἀπὸ Ἰοῦ καὶ βρωμάτων.

<sup>11</sup>περιβεβλημένων αὐτῶν ἴματισμὸν πορφυροῦν, ἐκμάσσονται τὸ πρόσωπον αὐτῶν διὰ τὸν ἐκ τῆς οἰκίας κονιορτόν, ὃς ἔστιν πλείων ἐπ' αὐτοῖς. <sup>12</sup>καὶ σκῆπτρον ἔχει ὡς ἀνθρωπος κριτὴς χώρας, ὃς τὸν εἰς αὐτὸν ἀμαρτάνοντα οὐκ ἀνελεῖ. <sup>13</sup>ἔχει δὲ ἐγχειρίδιον ἐν δεξιᾷ καὶ πέλεκυν, ἑαυτὸν δὲ ἐκ πολέμου καὶ ληστῶν οὐκ ἔξελεῖται. <sup>14</sup>ὅθεν γνώριμοι εἰσιν οὐκ ὄντες θεοί· μὴ οὖν φοβηθῆτε αὐτούς.

<sup>15</sup>Ωσπερ γὰρ σκεῦος ἀνθρώπου συντριβεν ἀχρεῖον γίνεται, τοιοῦτοι ὑπάρχουσιν οἱ θεοὶ αὐτῶν, καθιδρυμένων αὐτῶν ἐν τοῖς οἴκοις. <sup>16</sup>οἱ ὁφθαλμοὶ αὐτῶν πλήρεις εἰσὶν κονιορτοῦ ἀπὸ τῶν ποδῶν τῶν εἰσπορευομένων. <sup>17</sup>καὶ ὥσπερ τινὶ ἡδικηκότι βασιλέᾳ περιπεφραγμέναι εἰσὶν αἱ αὐλαὶ ὡς ἐπὶ θανάτῳ ἀπηγμένω, τοὺς οἴκους αὐτῶν ὀχυροῦσιν οἱ Ἱερεῖς θυρώμασίν τε καὶ κλείθροις καὶ μοχλοῖς, ὅπως ὑπὸ τῶν ληστῶν μὴ συληθῶσι. <sup>18</sup>λύχνους καίουσιν καὶ πλείους ἡ ἑαυτοῖς, ὃν οὐδένα δύνανται ἰδεῖν. <sup>19</sup>ἔστιν μὲν ὥσπερ δοκὸς τῶν ἐκ τῆς οἰκίας, τὰς δὲ καρδίας αὐτῶν φασιν ἐκλείχεσθαι, τῶν ἀπὸ τῆς γῆς ἔρπετῶν κατεσθόντων αὐτούς τε καὶ τὸν ἴματισμὸν αὐτῶν οὐκ αἰσθάνονται. <sup>20</sup>μεμελανωμένοι τὸ πρόσωπον αὐτῶν ἀπὸ τοῦ καπνοῦ τοῦ ἐκ τῆς οἰκίας. <sup>21</sup>ἐπὶ τὸ σῶμα αὐτῶν καὶ ἐπὶ τὴν κεφαλὴν ἐφίπτανται νυκτερίδες, χελιδόνες καὶ τὰ ὄρνεα, ὡσαύτως δὲ καὶ οἱ αἴλουροι. <sup>22</sup>ὅθεν γνώσεσθε ὅτι οὐκ εἰσιν θεοί· μὴ οὖν φοβεῖσθε αὐτά.

<sup>23</sup>Τὸ γὰρ χρυσίον, δὲ περίκεινται εἰς κάλλος, ἐὰν μή τις ἐκμάξῃ τὸν Ἰόν, οὐ μὴ στίλψωσιν· οὐδὲ γάρ, ὅτε ἔχωνεύοντο, ἡσθάνοντο. <sup>24</sup>ἐκ πάσης τιμῆς ἡγορασμένα ἔστιν, ἐν οἷς οὐκ ἔστιν πνεῦμα. <sup>25</sup>ἄνευ ποδῶν ἐπ' ὥμοις φέρονται ἐνδεικνύμενοι τὴν ἑαυτῶν ἀτιμίαν τοῖς ἀνθρώποις, αἰσχύνονταί τε καὶ οἱ θεραπεύοντες αὐτὰ διὰ τό, μήποτε ἐπὶ τὴν γῆν πέσῃ, δι' αὐτῶν ἀνίστασθαι. <sup>26</sup>μήτε ἐάν τις αὐτὸν ὄρθὸν στήσῃ, δι' ἑαυτοῦ κινηθήσεται, μήτε ἐὰν κλιθῇ, οὐ μὴ ὄρθωθῇ, ἀλλ' ὥσπερ νεκροῖς τὰ δῶρα αὐτοῖς παρατίθεται. <sup>27</sup>τὰς δὲ θυσίας αὐτῶν ἀποδόμενοι οἱ Ἱερεῖς αὐτῶν καταχρῶνται· ὡσαύτως δὲ καὶ αἱ γυναικεῖς αὐτῶν ἀπ' αὐτῶν ταριχεύουσαι οὔτε πτωχῷ οὔτε ἀδυνάτῳ μεταδιδόσιν· τῶν θυσιῶν αὐτῶν ἀποκαθημένη καὶ λεχώ ἀπτονται. <sup>28</sup>γνόντες οὖν ἀπὸ τούτων ὅτι οὐκ εἰσιν θεοί, μὴ φοβηθῆτε αὐτούς.

<sup>29</sup>Πόθεν γὰρ κληθείσαν θεοί; ὅτι γυναικεῖς παρατιθέασιν θεοῖς ἀργυροῖς καὶ χρυσοῖς καὶ ξυλίνοις· <sup>30</sup>καὶ ἐν τοῖς οἴκοις αὐτῶν οἱ Ἱερεῖς διφρεύουσιν ἔχοντες τοὺς χιτῶνας διερρωγότας καὶ τὰς κεφαλὰς καὶ τοὺς πώγωνας ἔξυρημένους, ὃν αἱ κεφαλαὶ ἀκάλυπτοί εἰσιν, <sup>31</sup>ώρύονται δὲ βοῶντες ἐναντίον τῶν

θεῶν αὐτῶν ὥσπερ τινὲς ἐν περιδείπνῳ νεκροῦ. <sup>32</sup>ἀπὸ τοῦ ἴματισμοῦ αὐτῶν ἀφελόμενοι οἱ Ἱερεῖς ἐνδύουσιν τὰς γυναικας αὐτῶν καὶ τὰ παιδία. <sup>33</sup>οὕτε ἐὰν κακὸν πάθωσιν ὑπὸ τινος οὔτε ἐὰν ἀγαθόν, δυνήσονται ἀνταποδοῦναι· οὔτε καταστῆσαι βασιλέα δύνανται οὔτε ἀφελέσθαι. <sup>34</sup>ώσαύτως οὔτε πλοῦτον οὔτε χαλκὸν οὐ μὴ δύνωνται διδόναι· ἐάν τις αὐτοῖς εὐχὴν εὐξάμενος μὴ ἀποδῷ, οὐ μὴ ἐπιζητήσωσιν. <sup>35</sup>ἐκ θανάτου ἄνθρωπον οὐ μὴ ῥύσωνται οὔτε ἡττονα ἀπὸ ἵσχυροῦ οὐ μὴ ἔξελωνται. <sup>36</sup>ἄνθρωπον τυφλὸν εἰς ὅρασιν οὐ μὴ περιστήσωσιν, ἐν ἀνάγκῃ ἄνθρωπον ὄντα οὐ μὴ ἔξελωνται. <sup>37</sup>χήραν οὐ μὴ ἐλεήσωσιν οὔτε ὄρφανὸν εὗ ποιήσουσιν. <sup>38</sup>τοῖς ἀπὸ τοῦ ὄρους λίθοις ὥμοιωμένοι εἰσὶν τὰ ξύλινα καὶ τὰ περιάργυρα καὶ τὰ περιάργυρα, οἱ δὲ θεραπεύοντες αὐτὰ καταισχυνθήσονται. <sup>39</sup>πῶς οὖν νομιστέον ἢ κλητέον αὐτοὺς ὑπάρχειν θεούς;

<sup>40</sup>Ἐτι δὲ καὶ αὐτῶν τῶν Χαλδαίων ἀτιμαζόντων αὐτά, οἵ, ὅταν ἴδωσιν ἐνεὸν οὐ δυνάμενον λαλῆσαι, προσενεγκάμενοι τὸν Βῆλον ἀξιοῦσιν φωνῆσαι, ὡς δυνατοῦ ὄντος αὐτοῦ αἰσθέσθαι, <sup>41</sup>καὶ οὐ δύνανται αὐτοὶ νοήσαντες καταλιπεῖν αὐτά, αἰσθησιν γὰρ οὐκ ἔχουσιν. <sup>42</sup>αὶ δὲ γυναικες περιθέμεναι σχοινία ἐν ταῖς ὁδοῖς ἐγκάθηνται θυμιῶσαι τὰ πίτυρα. <sup>43</sup>ὅταν δέ τις αὐτῶν ἐφελκυσθεῖσα ὑπὸ τινος τῶν παραπορευομένων κοιμηθῇ, τὴν πλησίον ὀνειδίζει, ὅτι οὐκ ἡξίωται ὥσπερ καὶ αὐτὴ οὔτε τὸ σχοινίον αὐτῆς διερράγη. <sup>44</sup>πάντα τὰ γινόμενα αὐτοῖς ἐστιν ψευδῆ· πῶς οὖν νομιστέον ἢ κλητέον ὥστε θεοὺς αὐτοὺς ὑπάρχειν;

<sup>45</sup>Ὑπὸ τεκτόνων καὶ χρυσοχόων κατεσκευασμένα εἰσὶν· οὐθὲν ἄλλο μὴ γένωνται ἢ ὁ βούλονται οἱ τεχνῖται αὐτὰ γενέσθαι. <sup>46</sup>αὐτοί τε οἱ κατεσκευάζοντες αὐτὰ οὐ μὴ γένωνται πολυχρόνιοι· πῶς τε δὴ μέλλει τὰ ὑπ' αὐτῶν κατεσκευασθέντα εἶναι θεοί; <sup>47</sup>κατέλιπον γὰρ ψεύδη καὶ ὄνειδος τοῖς ἐπιγινομένοις. <sup>48</sup>ὅταν γὰρ ἐπέλθῃ ἐπ' αὐτὰ πόλεμος καὶ κακά, βουλεύονται πρὸς ἑαυτοὺς οἱ Ἱερεῖς ποῦ συναποκρυβῶσι μετ' αὐτῶν. <sup>49</sup>πῶς οὖν οὐκ ἔστιν αἰσθέσθαι ὅτι οὐκ εἰσιν θεοί, οἵ οὔτε σώζουσιν ἑαυτοὺς ἐκ πολέμου οὔτε ἐκ κακῶν; <sup>50</sup>ὑπάρχοντα γὰρ ξύλινα καὶ περιάργυρα γνωσθήσεται μετὰ ταῦτα ὅτι ἔστιν ψευδῆ· τοῖς ἔθνεσι πᾶσι τοῖς τε βασιλεῦσι φανερὸν ἔσται ὅτι οὐκ εἰσι θεοὶ ἀλλὰ ἔργα χειρῶν ἄνθρωπων, καὶ οὐδὲν θεοῦ ἔργον ἐν αὐτοῖς ἔστιν. <sup>51</sup>τίνι οὖν γνωστέον ἔστιν ὅτι οὐκ εἰσιν θεοί;

<sup>52</sup>Βασιλέα γὰρ χώρας οὐ μὴ ἀναστήσωσιν οὔτε ὑετὸν ἀνθρώποις οὐ μὴ δῶσιν <sup>53</sup>χρίσιν τε οὐ μὴ διακρίνωσιν αὐτῶν οὐδὲ μὴ ῥύσωνται ἀδικούμενον ἀδύνατοι ὄντες· ὥσπερ γὰρ κορῶναι ἀνὰ μέσον τοῦ οὐρανοῦ καὶ τῆς γῆς. <sup>54</sup>καὶ γὰρ ὅταν ἐμπέσῃ εἰς οἰκίαν θεῶν ξυλίνων ἢ περιχρύσων ἢ περιαργύρων πῦρ, οἱ μὲν Ἱερεῖς αὐτῶν φεύξονται καὶ διασωθήσονται, αὐτοὶ δὲ ὥσπερ δοκοὶ μέσοι κατακαυθήσονται. <sup>55</sup>βασιλεῖ δὲ καὶ πολεμίοις οὐ μὴ ἀντιστῶσιν. <sup>56</sup>πῶς οὖν ἐκδεκτέον ἢ νομιστέον ὅτι εἰσὶν θεοί;

<sup>57</sup>Οὔτε ἀπὸ κλεπτῶν οὔτε ἀπὸ ληστῶν οὐ μὴ διασωθῶσιν θεοὶ ξύλινοι καὶ περιάργυροι καὶ περιχρυσοί, ὃν οἱ Ἱσχύοντες περιελοῦνται τὸ χρυσίον καὶ τὸ ἀργύριον καὶ τὸν ἴματισμὸν τὸν περικείμενον αὐτοῖς ἀπελεύσονται ἔχοντες, οὔτε ἑαυτοῖς οὐ μὴ βοηθήσωσιν. <sup>58</sup>ὥστε κρεῖστον εἶναι

βασιλέα ἐπιδεικνύμενον τὴν ἑαυτοῦ ἀνδρείαν ἢ σκεῦος ἐν οἰκίᾳ χρήσιμον, ἐφ' ὃ χρήσεται ὁ κεκτημένος, ἢ οἱ ψευδεῖς θεοί. ἢ καὶ θύρα ἐν οἰκίᾳ διασώζουσα τὰ ἐν αὐτῇ ὅντα ἢ οἱ ψευδεῖς θεοί, καὶ ξύλινος στῦλος ἐν βασιλείοις ἢ οἱ ψευδεῖς θεοί. <sup>59</sup> ἥλιος μὲν γὰρ καὶ σελήνη καὶ ἄστρα ὅντα λαμπρὰ καὶ ἀποστελλόμενα ἐπὶ χρείας εὐήκοα εἰσιν. <sup>60</sup> ὡσαύτως καὶ ἀστραπή, ὅταν ἐπιφανῆ, εὔοπτός ἐστιν· τὸ δὲ αὐτὸν καὶ πνεῦμα ἐν πάσῃ χώρᾳ πνεῖ. <sup>61</sup> καὶ νεφέλαις ὅταν ἐπιταγῇ ὑπὸ τοῦ θεοῦ ἐπιπορεύεσθαι ἐφ' ὅλην τὴν οἰκουμένην, συντελοῦσι τὸ ταχθέν· τό τε πῦρ ἔξαποσταλὲν ἀνωθεν ἔξαναλῶσαι ὅρη καὶ δρυμοὺς ποιεῖ τὸ συνταχθέν. <sup>62</sup> ταῦτα δὲ οὕτε ταῖς ἰδέαις οὕτε ταῖς δυνάμεσιν αὐτῶν ἀφωμοιωμένα ἐστίν. <sup>63</sup> θεν οὕτε νομιστέον οὕτε κλητέον ὑπάρχειν αὐτοὺς θεούς, οὐ δυνατῶν ὅντων αὐτῶν οὕτε κρίσιν κρῖναι οὕτε εὖ ποιεῖν ἀνθρώποις. <sup>64</sup> γνόντες οὖν ὅτι οὐκ εἰσιν θεοί, μὴ φοβηθῆτε αὐτούς.

<sup>65</sup> Οὕτε γὰρ βασιλεῦσιν οὐ μὴ καταράσωνται οὕτε μὴ εὐλογήσωσι. <sup>66</sup> σημεῖά τε ἐν ἔθνεσιν ἐν οὐρανῷ οὐ μὴ δείξωσιν οὐδὲ ὡς ὁ ἥλιος λάμψουσιν οὐδὲ φωτίσουσιν ὡς σελήνη. <sup>67</sup> τὰ θηρία ἐστὶν κρείττω αὐτῶν, ἀ δύνανται ἐκφυγόντα εἰς σκέπην ἑαυτὰ ὠφελῆσαι. <sup>68</sup> κατ' οὐδένα οὖν τρόπον ἐστὶν ἡμῖν φανερὸν ὅτι εἰσιν θεοί· διὸ μὴ φοβηθῆτε αὐτούς.

<sup>69</sup> Ωσπερ γὰρ ἐν σικυηράτῳ προβασκάνιον οὐδὲν φυλάσσον, οὕτως οἱ θεοὶ αὐτῶν εἰσιν ξύλινοι καὶ περίχρυσοι καὶ περιάργυροι. <sup>70</sup> τὸν αὐτὸν τρόπον καὶ τῇ ἐν κήπῳ ῥάμνῳ, ἐφ' ἣς πᾶν ὅρνεον ἐπικάθηται, ὡσαύτως δὲ καὶ νεκρῷ ἔρριμμένῳ ἐν σκότει ἀφωμοίωνται οἱ θεοὶ αὐτῶν ξύλινοι καὶ περίχρυσοι καὶ περιάργυροι. <sup>71</sup> ἀπό τε τῆς πορφύρας καὶ τῆς μαρμάρου τῆς ἐπ' αὐτοῖς σηπομένης γνώσεσθε ὅτι οὐκ εἰσιν θεοί· αὐτά τε ἔξ οὐστέρου βρωθήσονται, καὶ ἔσται ὄνειδος ἐν τῇ χώρᾳ. <sup>72</sup> κρείσσων οὖν ἀνθρωπος δίκαιος οὐκ ἔχων εἰδῶλα, ἔσται γὰρ μακρὰν ἀπὸ ὄνειδισμοῦ.

## IEZEKIΗΛ

1 <sup>1</sup>Καὶ ἐγένετο ἐν τῷ τριακοστῷ ἔτει ἐν τῷ τετάρτῳ μηνὶ πέμπτη τοῦ μηνὸς καὶ ἐγὼ ἦμην ἐν μέσῳ τῆς αἰχμαλωσίας ἐπὶ τοῦ ποταμοῦ τοῦ Χοβαρ, καὶ ἤνοιχθησαν οἱ οὐρανοί, καὶ εἶδον ὄράσεις θεοῦ. <sup>2</sup> πέμπτη τοῦ μηνὸς (τοῦτο τὸ ἔτος τὸ πέμπτον τῆς αἰχμαλωσίας τοῦ βασιλέως Ιωακιμ) <sup>3</sup> καὶ ἐγένετο λόγος κυρίου πρὸς Ιεζεκιηλ υἱὸν Βουζὶ τὸν ιερέα ἐν γῇ Χαλδαίων ἐπὶ τοῦ ποταμοῦ τοῦ Χοβαρ· καὶ ἐγένετο ἐπ' ἐμὲ χεὶρ κυρίου, <sup>4</sup> καὶ εἶδον καὶ ἴδοὺ πνεῦμα ἔξαιρον ἥρχετο ἀπὸ βορρᾶ, καὶ νεφέλη μεγάλῃ ἐν αὐτῷ, καὶ φέγγος κύκλῳ αὐτοῦ καὶ πῦρ ἔξαστράπτον, καὶ ἐν τῷ μέσῳ αὐτοῦ ὡς ὄρασις ἥλεκτρου ἐν μέσῳ τοῦ πυρὸς καὶ φέγγος ἐν αὐτῷ. <sup>5</sup> καὶ ἐν τῷ μέσῳ ὡς ὄμοιώματα τεσσάρων ζῷων· καὶ αὗτη ἡ ὄρασις αὐτῶν· ὄμοιώματα ἀνθρώπου ἐπ' αὐτοῖς, <sup>6</sup> καὶ τέσσαρα πρόσωπα τῷ ἐνί, καὶ τέσσαρες πτέρυγες τῷ ἐνί. <sup>7</sup> καὶ τὰ σκέλη αὐτῶν ὄρθα, καὶ πτερωτοὶ οἱ πόδες αὐτῶν, καὶ σπινθῆρες ὡς ἔξαστράπτων χαλκός, καὶ ἐλαφραὶ αἱ πτέρυγες αὐτῶν. <sup>8</sup> καὶ χεὶρ ἀνθρώπου ὑποκάτωθεν τῶν πτερύγων αὐτῶν ἐπὶ τὰ τέσσαρα μέρη αὐτῶν· καὶ τὰ πρόσωπα αὐτῶν τῶν τεσσάρων οὐκ

ἐπεστρέφοντο ἐν τῷ βαδίζειν αὐτά, ἔκαστον κατέναντι τοῦ προσώπου αὐτῶν ἐπορεύοντο. <sup>10</sup>καὶ ὁμοίωσις τῶν προσώπων αὐτῶν· πρόσωπον ἀνθρώπου καὶ πρόσωπον λέοντος ἐκ δεξιῶν τοῖς τέσσαρσιν καὶ πρόσωπον μόσχου ἐξ ἀριστερῶν τοῖς τέσσαρσιν καὶ πρόσωπον ἀετοῦ τοῖς τέσσαρσιν.  
<sup>11</sup>καὶ αἱ πτέρυγες αὐτῶν ἐκτεταμέναι ἄνωθεν τοῖς τέσσαρσιν, ἔκατέρῳ δύο συνεζευγμέναι πρὸς ἀλλήλας, καὶ δύο ἐπεκάλυπτον ἐπάνω τοῦ σώματος αὐτῶν. <sup>12</sup>καὶ ἐκάτερον κατὰ πρόσωπον αὐτοῦ ἐπορεύετο· οὗ ἀνὴν τὸ πνεῦμα πορευόμενον, ἐπορεύοντο καὶ οὐκ ἐπέστρεφον. <sup>13</sup>καὶ ἐν μέσῳ τῶν ζώων ὄρασις ὡς ἀνθράκων πυρὸς καιομένων, ὡς ὄψις λαμπάδων συστρεφομένων ἀνὰ μέσον τῶν ζώων καὶ φέγγος τοῦ πυρός, καὶ ἐκ τοῦ πυρὸς ἐξεπορεύετο ἀστραπή. <sup>14</sup>καὶ εἰδὸν καὶ ἴδον τροχὸς εἴς ἐπὶ τῆς γῆς ἔχόμενος τῶν ζώων τοῖς τέσσαρσιν. <sup>15</sup>καὶ τὸ εἶδος τῶν τροχῶν ὡς εἶδος θαρσις, καὶ ὁμοίωμα ἐν τοῖς τέσσαρσιν, καὶ τὸ ἔργον αὐτῶν ἥν καθὼς ἀν εἴη τροχὸς ἐν τροχῷ. <sup>16</sup>Ἐπὶ τὰ τέσσαρα μέρη αὐτῶν ἐπορεύοντο, οὐκ ἐπέστρεφον ἐν τῷ πορεύεσθαι αὐτὰ <sup>17</sup>οὐδὲ οἱ νῶτοι αὐτῶν, καὶ ὑψος ἥν αὐτοῖς· καὶ εἰδὸν αὐτά, καὶ οἱ νῶτοι αὐτῶν πλήρεις ὁφθαλμῶν κυκλόθεν τοῖς τέσσαρσιν. <sup>18</sup>καὶ ἐν τῷ πορεύεσθαι τὰ ζῷα ἐπορεύοντο οἱ τροχοὶ ἔχόμενοι αὐτῶν, καὶ ἐν τῷ ἐξαίρειν τὰ ζῷα ἀπὸ τῆς γῆς ἐξήροντο οἱ τροχοί. <sup>19</sup>οὐδὲ ἀν ἥν ἡ νεφέλη, ἐκεῖ τὸ πνεῦμα τοῦ πορεύεσθαι· ἐπορεύοντο τὰ ζῷα καὶ οἱ τροχοὶ καὶ ἐξήροντο σὺν αὐτοῖς, διότι πνεῦμα ζωῆς ἥν ἐν τοῖς τροχοῖς. <sup>20</sup>Ἐν τῷ πορεύεσθαι αὐτὰ ἐπορεύοντο καὶ ἐν τῷ ἐστάναι αὐτὰ εἰστήκεισαν καὶ ἐν τῷ ἐξαίρειν αὐτὰ ἀπὸ τῆς γῆς ἐξήροντο σὺν αὐτοῖς, δτι πνεῦμα ζωῆς ἥν ἐν τοῖς τροχοῖς. <sup>21</sup>καὶ ὁμοίωμα ὑπὲρ κεφαλῆς αὐτοῖς τῶν ζώων ὡσεὶ στερέωμα ὡς ὄρασις κρυστάλλου ἐκτεταμένον ἐπὶ τῶν πτερύγων αὐτῶν ἐπάνωθεν. <sup>22</sup>καὶ ὑποκάτω τοῦ στερεώματος αἱ πτέρυγες αὐτῶν ἐκτεταμέναι, πτερυσσόμεναι ἐτέρᾳ τῇ ἐτέρᾳ, ἐκάστῳ δύο συνεζευγμέναι ἐπικαλύπτουσαι τὰ σώματα αὐτῶν. <sup>23</sup>καὶ ἥκουον τὴν φωνὴν τῶν πτερύγων αὐτῶν ἐν τῷ πορεύεσθαι αὐτὰ ὡς φωνὴν ὅδατος πολλοῦ· καὶ ἐν τῷ ἐστάναι αὐτὰ κατέπαυον αἱ πτέρυγες αὐτῶν. <sup>24</sup>καὶ ἥκουον τὴν φωνὴν τῶν στερεώματος τοῦ ὄντος ὑπὲρ κεφαλῆς αὐτῶν. <sup>25</sup>ὡς ὄρασις λίθου σαπφείρου ὁμοίωμα θρόνου ἐπ' αὐτοῦ, καὶ ἐπὶ τοῦ ὁμοιώματος τοῦ θρόνου ὁμοίωμα ὡς εἶδος ἀνθρώπου ἄνωθεν. <sup>26</sup>καὶ εἰδὸν ὡς ὄψιν ἡλέκτρου ἀπὸ ὁράσεως ὄσφύος καὶ ἐπάνω, καὶ ἀπὸ ὁράσεως ὄσφύος καὶ ἔως κάτω εἴδον ὡς ὄρασιν πυρὸς καὶ τὸ φέγγος αὐτοῦ κύκλῳ. <sup>27</sup>ὡς ὄρασις τόξου, δταν ἥν ἐν τῇ νεφέλῃ ἐν ἡμέρᾳ ὑετοῦ, οὕτως ἡ στάσις τοῦ φέγγους κυκλόθεν. αὕτη ἡ ὄρασις ὁμοιώματος δόξης κυρίου· καὶ εἰδὸν καὶ πίπτω ἐπὶ πρόσωπόν μου καὶ ἥκουσα φωνὴν λαλοῦντος.

<sup>2</sup> <sup>1</sup>Καὶ εἴπεν πρός με Υἱὲ ἀνθρώπου, στῆθι ἐπὶ τοὺς πόδας σου, καὶ λαλήσω πρὸς σέ. <sup>2</sup>καὶ ἦλθεν ἐπ' ἐμὲ πνεῦμα καὶ ἀνέλαβέν με καὶ ἐξῆρέν με καὶ ἔστησέν με ἐπὶ τοὺς πόδας μου, καὶ ἥκουον αὐτοῦ λαλοῦντος πρός με, <sup>3</sup>καὶ εἴπεν πρός με Υἱὲ ἀνθρώπου, ἐξαποστέλλω ἐγώ σε πρὸς τὸν οἶκον τοῦ Ισραὴλ τοὺς παραπικραίνοντάς με, οἵτινες παρεπίκρανάν με αὐτοὶ καὶ οἱ πατέρες αὐτῶν ἔως τῆς σήμερον ἡμέρας, <sup>4</sup>καὶ ἐρεῖς πρὸς αὐτούς Τάδε λέγει κύριος <sup>5</sup>Ἐὰν ἄρα ἀκούσωσιν ἥ πτοηθῶσιν — διότι οἶκος παραπικραίνων ἐστίν —, καὶ γνώσονται δτι προφήτης εἴ σὺ ἐν μέσῳ αὐτῶν. <sup>6</sup>καὶ σύ, υἱὲ ἀνθρώπου, μὴ φοβηθῆς αὐτοὺς μηδὲ ἐκστῆς ἀπὸ προσώπου αὐτῶν, διότι παροιστρήσουσι καὶ

ἐπισυστήσονται ἐπὶ σὲ κύκλῳ, καὶ ἐν μέσῳ σκορπίων σὺ κατοικεῖς· τοὺς λόγους αὐτῶν μὴ φοβηθῆς καὶ ἀπὸ προσώπου αὐτῶν μὴ ἔκστῆς, διότι οἶκος παραπικραίνων ἐστίν. <sup>7</sup>καὶ λαλήσεις τοὺς λόγους μου πρὸς αὐτούς, ἐὰν ἄρα ἀκούσωσιν ἡ πτοηθῶσιν, διότι οἶκος παραπικραίνων ἐστίν. <sup>8</sup>καὶ σύ, υἱὲ ἀνθρώπου, ἄκουε τοῦ λαλοῦντος πρὸς σέ, μὴ γίνου παραπικραίνων καθὼς ὁ οἶκος ὁ παραπικραίνων· χάνε τὸ στόμα σου καὶ φάγε ἀ ἐγὼ δίδαμί σοι. <sup>9</sup>καὶ εἴδον καὶ ἴδον χεὶρ ἐκτεταμένη πρὸς με, καὶ ἐν αὐτῇ κεφαλὶς βιβλίου. <sup>10</sup>καὶ ἀνείλησεν αὐτὴν ἐνώπιον ἐμοῦ, καὶ ἐν αὐτῇ γεγραμμένα ἦν τὰ ὅπισθεν καὶ τὰ ἔμπροσθεν, καὶ ἐγέγραπτο εἰς αὐτὴν θρῆνος καὶ μέλος καὶ οὐαί.

<sup>3</sup>καὶ εἴπεν πρὸς με Γίε ἀνθρώπου, κατάφαγε τὴν κεφαλίδα ταύτην καὶ πορεύθητι καὶ λάλησον τοῖς υἱοῖς Ισραὴλ. <sup>2</sup>καὶ διήνοιξα τὸ στόμα μου, καὶ ἐψώμισέν με τὴν κεφαλίδα. <sup>3</sup>καὶ εἴπεν πρὸς με Γίε ἀνθρώπου, τὸ στόμα σου φάγεται, καὶ ἡ κοιλία σου πλησθήσεται τῆς κεφαλίδος ταύτης τῆς δεδομένης εἰς σέ. καὶ ἔφαγον αὐτὴν, καὶ ἐγένετο ἐν τῷ στόματί μου ὡς μέλι γλυκάζον. <sup>4</sup>καὶ εἴπεν πρὸς με Γίε ἀνθρώπου, βάδιζε εἰσελθε πρὸς τὸν οἶκον τοῦ Ισραὴλ καὶ λάλησον τοὺς λόγους μου πρὸς αὐτούς. <sup>5</sup>διότι οὐ πρὸς λαὸν βαθύχειλον καὶ βαρύγλωσσον σὺ ἐξαποστέλλῃ πρὸς τὸν οἶκον τοῦ Ισραὴλ <sup>6</sup>οὐδὲ πρὸς λαοὺς πολλοὺς ἀλλοφώνους ἡ ἀλλογλώσσους οὐδὲ στιβαροὺς τῇ γλώσσῃ ὄντας, ὃν οὐκ ἀκούσῃ τοὺς λόγους αὐτῶν· καὶ εἰ πρὸς τοιούτους ἐξαπέστειλά σε, οὗτοι ἀν εἰσήκουσάν σου. <sup>7</sup>δὲ οἶκος τοῦ Ισραὴλ οὐ μὴ θελήσωσιν εἰσακοῦσαι σου, διότι οὐ βούλονται εἰσακούειν μου· ὅτι πᾶς ὁ οἶκος Ισραὴλ φιλόνεικοί εἰσιν καὶ σκληροκάρδιοι. <sup>8</sup>καὶ ἴδον δέδωκα τὸ πρόσωπόν σου δυνατὸν κατέναντι τῶν προσώπων αὐτῶν καὶ τὸ νεῖκός σου κατισχύσω κατέναντι τοῦ νείκους αὐτῶν, <sup>9</sup>καὶ ἔσται διὰ παντὸς κραταιότερον πέτρας· μὴ φοβηθῆς ἀπ' αὐτῶν μηδὲ πτοηθῆς ἀπὸ προσώπου αὐτῶν, διότι οἶκος παραπικραίνων ἐστίν. <sup>10</sup>καὶ εἴπεν πρὸς με Γίε ἀνθρώπου, πάντας τοὺς λόγους, οὓς λελάληκα μετὰ σοῦ, λαβὲ εἰς τὴν καρδίαν σου καὶ τοῖς ὥστί σου ἄκουε <sup>11</sup>καὶ βάδιζε εἰσελθε εἰς τὴν αἰχμαλωσίαν πρὸς τοὺς υἱοὺς τοῦ λαοῦ σου καὶ λαλήσεις πρὸς αὐτοὺς καὶ ἐρεῖς πρὸς αὐτούς Τάδε λέγει κύριος, ἐὰν ἄρα ἀκούσωσιν, ἐὰν ἄρα ἐνδῶσιν. <sup>12</sup>καὶ ἀνέλαβέν με πνεῦμα, καὶ ἤκουσα κατόπισθέν μου φωνὴν σεισμοῦ μεγάλου Εὔλογημένη ἡ δόξα κυρίου ἐκ τοῦ τόπου αὐτοῦ. <sup>13</sup>καὶ εἴδον φωνὴν πτερύγων τῶν ζῷων πτερυσσομένων ἑτέρα πρὸς τὴν ἑτέραν, καὶ φωνὴ τῶν τροχῶν ἐχομένη αὐτῶν καὶ φωνὴ τοῦ σεισμοῦ. <sup>14</sup>καὶ τὸ πνεῦμα ἐξῆρέν με καὶ ἀνέλαβέν με, καὶ ἐπορεύθην ἐν ὁρμῇ τοῦ πνεύματός μου, καὶ χεὶρ κυρίου ἐγένετο ἐπ' ἐμὲ κραταιά. <sup>15</sup>καὶ εἰσῆλθον εἰς τὴν αἰχμαλωσίαν μετέωρος καὶ περιῆλθον τοὺς κατοικοῦντας ἐπὶ τοῦ ποταμοῦ τοῦ Χοβαρ τοὺς ὄντας ἐκεῖ καὶ ἐκάθισα ἐκεῖ ἐπτὰ ἡμέρας ἀναστρεφόμενος ἐν μέσῳ αὐτῶν.

<sup>16</sup>Καὶ ἐγένετο μετὰ τὰς ἐπτὰς ἡμέρας λόγος κυρίου πρὸς με λέγων <sup>17</sup>Γίε ἀνθρώπου, σκοπὸν δέδωκά σε τῷ οἴκῳ Ισραὴλ, καὶ ἀκούσῃ ἐκ στόματός μου λόγον καὶ διαπειλήσῃ αὐτοῖς παρ' ἐμοῦ. <sup>18</sup>ἐν τῷ λέγειν με τῷ ἀνόμῳ Θανάτῳ θανατωθήσῃ, καὶ οὐ διεστείλω αὐτῷ οὐδὲ ἐλάλησας τοῦ διαστείλασθαι τῷ ἀνόμῳ ἀποστρέψαι ἀπὸ τῶν ὁδῶν αὐτοῦ τοῦ ζῆσαι αὐτόν, ὁ ἀνομος ἐκεῖνος τῇ ἀδικίᾳ αὐτοῦ ἀποθανεῖται, καὶ τὸ αἷμα αὐτοῦ ἐκ χειρός σου ἐκζητήσω. <sup>19</sup>καὶ σὺ ἐὰν διαστείλῃ τῷ

ἀνόμῳ, καὶ μὴ ἀποστρέψῃ ἀπὸ τῆς ἀνομίας αὐτοῦ καὶ τῆς ὁδοῦ αὐτοῦ, ὁ ἄνομος ἐκεῖνος ἐν τῇ ἀδικίᾳ αὐτοῦ ἀποθανεῖται, καὶ σὺ τὴν ψυχήν σου ῥύση. <sup>20</sup>καὶ ἐν τῷ ἀποστρέφειν δίκαιον ἀπὸ τῶν δικαιοσυνῶν αὐτοῦ καὶ ποιήσῃ παράπτωμα καὶ δώσω τὴν βάσανον εἰς πρόσωπον αὐτοῦ, αὐτὸς ἀποθανεῖται, δτὶ οὐ διεστείλω αὐτῷ, καὶ ἐν ταῖς ἀμαρτίαις αὐτοῦ ἀποθανεῖται, διότι οὐ μὴ μνησθῶσιν αἱ δικαιοσύναι αὐτοῦ, ἀς ἐποίησεν, καὶ τὸ αἷμα αὐτοῦ ἐκ τῆς χειρός σου ἐκζητήσω. <sup>21</sup>σὺ δὲ ἔὰν διαστείλῃ τῷ δικαίῳ τοῦ μὴ ἀμαρτεῖν, καὶ αὐτὸς μὴ ἀμάρτη, ὁ δίκαιος ζωῇ ζήσεται, δτὶ διεστείλω αὐτῷ, καὶ σὺ τὴν σεαυτοῦ ψυχὴν ῥύση.

<sup>22</sup>Καὶ ἐγένετο ἐπ’ ἐμὲ χείρ κυρίου, καὶ εἶπεν πρός με Ἀνάστηθι καὶ ἔξελθε εἰς τὸ πεδίον, καὶ ἐκεῖ λαληθήσεται πρὸς σέ. <sup>23</sup>καὶ ἀνέστην καὶ ἔξῆλθον εἰς τὸ πεδίον, καὶ ἵδού ἐκεῖ δόξα κυρίου είστηκει καθὼς ἡ ὅρασις καὶ καθὼς ἡ δόξα, ἦν εἰδόν ἐπὶ τοῦ ποταμοῦ τοῦ Χοβαρ, καὶ πίπτω ἐπὶ πρόσωπόν μου. <sup>24</sup>καὶ ἥλθεν ἐπ’ ἐμὲ πνεῦμα καὶ ἔστησέν με ἐπὶ πόδας μου, καὶ ἐλάλησεν πρός με καὶ εἴπεν μοι Εἴσελθε καὶ ἐγκλείσθητι ἐν μέσῳ τοῦ οἴκου σου. <sup>25</sup>καὶ σύ, υἱὲ ἀνθρώπου, ἵδού δέδονται ἐπὶ σὲ δεσμοί, καὶ δήσουσίν σε ἐν αὐτοῖς, καὶ οὐ μὴ ἔξελθης ἐκ μέσου αὐτῶν. <sup>26</sup>καὶ τὴν γλῶσσάν σου συνδήσω, καὶ ἀποκωφθήσῃ καὶ οὐκ ἔση αὐτοῖς εἰς ἄνδρα ἐλέγχοντα, διότι οἴκος παραπικραίων ἐστίν. <sup>27</sup>καὶ ἐν τῷ λαλεῖν με πρὸς σὲ ἀνοίξω τὸ στόμα σου, καὶ ἐρεῖς πρὸς αὐτούς Τάδε λέγει κύριος Ὁ ἀκούων ἀκουέτω, καὶ ὁ ἀπειθῶν ἀπειθείτω, διότι οἴκος παραπικραίων ἐστίν.

**4** <sup>1</sup>Καὶ σύ, υἱὲ ἀνθρώπου, λαβὲ σεαυτῷ πλίνθον καὶ θήσεις αὐτὴν πρὸ προσώπου σου καὶ διαγράψεις ἐπ’ αὐτὴν πόλιν τὴν Ιερουσαλημ <sup>2</sup>καὶ δώσεις ἐπ’ αὐτὴν περιοχὴν καὶ οἰκοδομήσεις ἐπ’ αὐτὴν προμαχῶνας καὶ περιβαλεῖς ἐπ’ αὐτὴν χάρακα καὶ δώσεις ἐπ’ αὐτὴν παρεμβολὰς καὶ τάξεις τὰς βελοστάσεις κύκλῳ. <sup>3</sup>καὶ σὺ λαβὲ σεαυτῷ τήγανον σιδηροῦν καὶ θήσεις αὐτὸ τοῖχον σιδηροῦν ἀνὰ μέσον σοῦ καὶ ἀνὰ μέσον τῆς πόλεως καὶ ἐτοιμάσεις τὸ πρόσωπόν σου ἐπ’ αὐτήν, καὶ ἔσται ἐν συγκλεισμῷ, καὶ συγκλείσεις αὐτήν. σημεῖόν ἐστιν τοῦτο τοῖς υἱοῖς Ισραὴλ. — <sup>4</sup>καὶ σὺ κοιμηθήσῃ ἐπὶ τὸ πλευρόν σου τὸ ἀριστερὸν καὶ θήσεις τὰς ἀδικίας τοῦ οἴκου Ισραὴλ ἐπ’ αὐτοῦ κατὰ ἀριθμὸν τῶν ἡμερῶν πεντήκοντα καὶ ἑκατόν, ἀς κοιμηθήσῃ ἐπ’ αὐτοῦ, καὶ λήμψῃ τὰς ἀδικίας αὐτῶν. <sup>5</sup>καὶ ἐγὼ δέδωκά σοι τὰς δύο ἀδικίας αὐτῶν εἰς ἀριθμὸν ἡμερῶν ἐνενήκοντα καὶ ἑκατὸν ἡμέρας. καὶ λήμψῃ τὰς ἀδικίας τοῦ οἴκου Ισραὴλ <sup>6</sup>καὶ συντελέσεις ταῦτα πάντα· καὶ κοιμηθήσῃ ἐπὶ τὸ πλευρόν σου τὸ δεξιὸν καὶ λήμψῃ τὰς ἀδικίας τοῦ οἴκου Ιουδα τεσταράκοντα ἡμέρας. ἡμέραν εἰς ἐνιαυτὸν τέθεικά σοι. <sup>7</sup>καὶ εἰς τὸν συγκλεισμὸν Ιερουσαλημ ἐτοιμάσεις τὸ πρόσωπόν σου καὶ τὸν βραχίονά σου στερεώσεις καὶ προφήτεύσεις ἐπ’ αὐτήν. <sup>8</sup>καὶ ἐγὼ ἵδού δέδωκα ἐπὶ σὲ δεσμούς, καὶ μὴ στραφῆς ἀπὸ τοῦ πλευροῦ σου ἐπὶ τὸ πλευρόν σου, ἔως οὖ συντελεσθῶσιν αἱ ἡμέραι τοῦ συγκλεισμοῦ σου. — <sup>9</sup>καὶ σὺ λαβὲ σεαυτῷ πυροὺς καὶ κριθὰς καὶ κύαμον καὶ φακὸν καὶ κέγχρον καὶ ὅλυραν καὶ ἐμβαλεῖς αὐτὰ εἰς ἄγγος ἐν ὁστράκινον καὶ ποιήσεις αὐτὰ σαυτῷ εἰς ἄρτους, καὶ κατ’ ἀριθμὸν τῶν ἡμερῶν, ἀς σὺ καθεύδεις ἐπὶ τοῦ πλευροῦ σου, ἐνενήκοντα καὶ ἑκατὸν ἡμέρας φάγεσαι αὐτά. <sup>10</sup>καὶ τὸ βρῶμά σου, ὃ φάγεσαι, ἐν σταθμῷ εἴκοσι σίκλους τὴν ἡμέραν· ἀπὸ καιροῦ ἔως καιροῦ φάγεσαι αὐτά. <sup>11</sup>καὶ

ῦδωρ ἐν μέτρῳ πίεσαι τὸ ἔκτον τοῦ ιν· ἀπὸ καιροῦ ἔως καιροῦ πίεσαι.<sup>12</sup>καὶ ἐγκρυφίαν κρίθινον φάγεσαι αὐτά· ἐν βολβίτοις κόπρου ἀνθρωπίνης ἐγκρύψεις αὐτὰ κατ’ ὄφθαλμοὺς αὐτῶν<sup>13</sup>καὶ ἐρεῖς Τάδε λέγει κύριος ὁ θεὸς τοῦ Ισραὴλ Οὕτως φάγονται οἱ νίοὶ Ισραὴλ ἀκάθαρτα ἐν τοῖς ἔθνεσιν.<sup>14</sup>καὶ εἴπα Μηδαμῶς, κύριε θεὲ τοῦ Ισραὴλ· ἴδοὺ ἡ ψυχή μου οὐ μεμίανται ἐν ἀκαθαρσίᾳ, καὶ θυησιμαῖον καὶ θηριάλωτον οὐ βέβρωκα ἀπὸ γενέσεώς μου ἔως τοῦ νῦν, οὐδὲ εἰσελήλυθεν εἰς τὸ στόμα μου πᾶν κρέας ἔωλον.<sup>15</sup>καὶ εἴπεν πρός με Ἰδοὺ δέδωκά σοι βόλβιτα βοῶν ἀντὶ τῶν βολβίτων τῶν ἀνθρωπίνων, καὶ ποιήσεις τοὺς ἄρτους σου ἐπ’ αὐτῶν.<sup>16</sup>καὶ εἴπεν πρός με Υἱὲ ἀνθρώπου, ἴδοὺ ἐγὼ συντρίβω στήριγμα ἄρτου ἐν Ιερουσαλημ, καὶ φάγονται ἄρτον ἐν σταθμῷ καὶ ἐν ἐνδείᾳ καὶ ὕδωρ ἐν μέτρῳ καὶ ἐν ἀφανισμῷ πίονται,<sup>17</sup>ὅπως ἐνδεεῖς γένωνται ἄρτου καὶ ὕδατος· καὶ ἀφανισθήσεται ἀνθρωπὸς καὶ ἀδελφὸς αὐτοῦ καὶ τακήσονται ἐν ταῖς ἀδικίαις αὐτῶν. —

5<sup>1</sup>καὶ σύ, νιè ἀνθρώπου, λαβὲ σεαυτῷ ῥομφαίαν ὁξεῖαν ὑπὲρ ξυρὸν κουρέως· κτήσῃ αὐτὴν σεαυτῷ καὶ ἐπάξεις αὐτὴν ἐπὶ τὴν κεφαλήν σου καὶ ἐπὶ τὸν πώγωνά σου. καὶ λήμψῃ ζυγὸν σταθμίων καὶ διαστήσεις αὐτούς·<sup>2</sup>τὸ τέταρτον ἐν πυρὶ ἀνακαύσεις ἐν μέσῃ τῇ πόλει κατὰ τὴν πλήρωσιν τῶν ἡμερῶν τοῦ συγκλεισμοῦ· καὶ λήμψῃ τὸ τέταρτον καὶ κατακαύσεις αὐτὸν ἐν μέσῳ αὐτῆς· καὶ τὸ τέταρτον κατακόψεις ἐν ῥομφαίᾳ κύκλῳ αὐτῆς· καὶ τὸ τέταρτον διασκορπίσεις τῷ πνεύματι, καὶ μάχαιραν ἐκκενώσω ὅπίσω αὐτῶν.<sup>3</sup>καὶ λήμψῃ ἐκεῖθεν ὀλίγους ἐν ἀριθμῷ καὶ συμπεριλήμψῃ αὐτοὺς τῇ ἀναβολῇ σου.<sup>4</sup>καὶ ἐκ τούτων λήμψῃ ἔτι καὶ ρίψεις αὐτοὺς εἰς μέσον τοῦ πυρὸς καὶ κατακαύσεις αὐτοὺς ἐν πυρὶ· ἐξ αὐτῆς ἐξελεύσεται πῦρ.

Καὶ ἐρεῖς παντὶ οἷκῳ Ισραὴλ<sup>5</sup>Τάδε λέγει κύριος Αὕτη ἡ Ιερουσαλημ ἐν μέσῳ τῶν ἔθνῶν τέθεικα αὐτὴν καὶ τὰς κύκλῳ αὐτῆς χώρας.<sup>6</sup>καὶ ἐρεῖς τὰ δικαιώματά μου τῇ ἀνόμῳ ἐκ τῶν ἔθνῶν καὶ τὰ νόμιμά μου ἐκ τῶν χωρῶν τῶν κύκλῳ αὐτῆς, διότι τὰ δικαιώματά μου ἀπώσαντο καὶ ἐν τοῖς νομίμοις μου οὐκ ἐπορεύθησαν ἐν αὐτοῖς.<sup>7</sup>διὰ τοῦτο τάδε λέγει κύριος Ἄνθ’ ὧν ἡ ἀφορμὴ ὑμῶν ἐκ τῶν ἔθνῶν τῶν κύκλῳ ὑμῶν καὶ ἐν τοῖς νομίμοις μου οὐκ ἐπορεύθητε καὶ τὰ δικαιώματά μου οὐκ ἐποιήσατε, ἀλλ’ οὐδὲ κατὰ τὰ δικαιώματα τῶν ἔθνῶν τῶν κύκλῳ ὑμῶν οὐ πεποιήκατε,<sup>8</sup>διὰ τοῦτο τάδε λέγει κύριος Ἰδοὺ ἐγὼ ἐπὶ σὲ καὶ ποιήσω ἐν μέσῳ σου κρίμα ἐνώπιον τῶν ἔθνῶν<sup>9</sup>καὶ ποιήσω ἐν σοὶ ἂν οὐ πεποίηκα καὶ ἂν οὐ ποιήσω ὅμοια αὐτοῖς ἔτι κατὰ πάντα τὰ βδελύγματά σου.<sup>10</sup>διὰ τοῦτο πατέρες φάγονται τέκνα ἐν μέσῳ σου, καὶ τέκνα φάγονται πατέρας· καὶ ποιήσω ἐν σοὶ κρίματα καὶ διασκορπιῶ πάντας τοὺς καταλοίπους σου εἰς πάντα ἄνεμον.<sup>11</sup>διὰ τοῦτο Ζῶ ἐγώ, λέγει κύριος, εἰ μὴ ἀνθ’ ὧν τὰ ἄγιά μου ἐμίανας ἐν πᾶσιν τοῖς βδελύγμασίν σου, κἀγὼ ἀπώσομαι σε, οὐ φείσεται μου ὁ ὄφθαλμός, κἀγὼ οὐκ ἐλεήσω.<sup>12</sup>τὸ τέταρτόν σου ἐν θανάτῳ ἀναλωθήσεται· καὶ τὸ τέταρτόν σου ἐν λιμῷ συντελεσθήσεται ἐν μέσῳ σου· καὶ τὸ τέταρτόν σου εἰς πάντα ἄνεμον σκορπιῶ αὐτούς· καὶ τὸ τέταρτόν σου ἐν ῥομφαίᾳ πεσοῦνται κύκλῳ σου, καὶ μάχαιραν ἐκκενώσω ὅπίσω αὐτῶν.<sup>13</sup>καὶ συντελεσθήσεται ὁ θυμός μου καὶ ἡ ὀργὴ μου ἐπ’ αὐτούς, καὶ ἐπιγνώσῃ διότι ἐγὼ κύριος λελάηκα ἐν ζήλῳ μου ἐν τῷ συντελέσαι με τὴν ὀργήν μου ἐπ’ αὐτούς.<sup>14</sup>καὶ θήσομαι σε εἰς ἔρημον καὶ τὰς

θυγατέρας σου κύκλω σου ἐνώπιον παντὸς διοδεύοντος, <sup>15</sup>καὶ ἔσῃ στενακτὴ καὶ δηλαϊστὴ ἐν τοῖς ἔθνεσιν τοῖς κύκλω σου ἐν τῷ ποιῆσαι με ἐν σοὶ κρίματα ἐν ἐκδικήσει θυμοῦ μου· ἐγὼ κύριος λελάληκα. <sup>16</sup>ἐν τῷ ἔξαποστεῖλαι με τὰς βολίδας μου τοῦ λιμοῦ ἐπ’ αὐτοὺς καὶ ἔσονται εἰς ἔκλειψιν, καὶ συντρίψω στήριγμα ἄρτου σου. <sup>17</sup>καὶ ἔξαποστελῶ ἐπὶ σὲ λιμὸν καὶ θηρία πονηρὰ καὶ τιμωρήσομαι σε, καὶ θάνατος καὶ αἷμα διελεύσονται ἐπὶ σέ, καὶ ρόμφαιαν ἐπάξω ἐπὶ σὲ κυκλάθεν. ἐγὼ κύριος λελάληκα.

**6** <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίε ἀνθρώπου, στήρισον τὸ πρόσωπόν σου ἐπὶ τὰ ὅρη Ισραὴλ καὶ προφήτευσον ἐπ’ αὐτὰ <sup>3</sup>καὶ ἐρεῖς Τὰ ὅρη Ισραὴλ, ἀκούσατε λόγον κυρίου Τάδε λέγει κύριος τοῖς ὅρεσιν καὶ τοῖς βουνοῖς καὶ ταῖς φάραγξιν καὶ ταῖς νάπαις Ἰδοὺ ἐγὼ ἐπάγω ἐφ’ ὑμᾶς ρόμφαιαν, καὶ ἔξολεθρευθήσεται τὰ ὑψηλὰ ὑμῶν, <sup>4</sup>καὶ συντριβήσονται τὰ θυσιαστήρια ὑμῶν καὶ τὰ τεμένη ὑμῶν, καὶ καταβαλῶ τραυματίας ὑμῶν ἐνώπιον τῶν εἰδώλων ὑμῶν <sup>5</sup>καὶ διασκορπιῶ τὰ ὄστᾶ ὑμῶν κύκλω τῶν θυσιαστηρίων ὑμῶν. <sup>6</sup>ἐν πάσῃ τῇ κατοικίᾳ ὑμῶν αἱ πόλεις ἔξερημωθήσονται καὶ τὰ ὑψηλὰ ἀφανισθήσεται, ὅπως ἔξολεθρευθῇ τὰ θυσιαστήρια ὑμῶν, καὶ συντριβήσονται τὰ εἰδῶλα ὑμῶν, καὶ ἔξαρθήσεται τὰ τεμένη ὑμῶν, <sup>7</sup>καὶ πεσοῦνται τραυματίαι ἐν μέσῳ ὑμῶν, καὶ ἐπιγνώσεσθε ὅτι ἐγὼ κύριος. <sup>8</sup>ἐν τῷ γενέσθαι ἐξ ὑμῶν ἀνασωζόμένους ἐκ ρόμφαιάς ἐν τοῖς ἔθνεσιν καὶ ἐν τῷ διασκορπισμῷ ὑμῶν ἐν ταῖς χώραις <sup>9</sup>καὶ μνησθήσονταί μου οἱ ἀνασωζόμενοι ἐξ ὑμῶν ἐν τοῖς ἔθνεσιν, οὐδὲ ἡχμαλωτεύθησαν ἐκεῖ· ὅμωμοκα τῇ καρδίᾳ αὐτῶν τῇ ἐκπορνευούσῃ ἀπ’ ἐμοῦ καὶ τοῖς ὀφθαλμοῖς αὐτῶν τοῖς πορνεύουσιν ὀπίσω τῶν ἐπιτηδευμάτων αὐτῶν, καὶ κόψονται πρόσωπα αὐτῶν ἐν πᾶσι τοῖς βδελύγμασιν αὐτῶν. <sup>10</sup>καὶ ἐπιγνώσονται διότι ἐγὼ κύριος λελάληκα. <sup>11</sup>Τάδε λέγει κύριος Κρότησον τῇ χειρὶ καὶ ψόφησον τῷ ποδὶ καὶ εἰπόν Εὕγε εὗγε ἐπὶ πᾶσιν τοῖς βδελύγμασιν οἴκου Ισραὴλ· ἐν ρόμφαιᾳ καὶ ἐν θανάτῳ καὶ ἐν λιμῷ πεσοῦνται. <sup>12</sup>ὅτι ἐγγὺς ἐν ρόμφαιᾳ πεσεῖται, δὲ μακρὰν ἐν θανάτῳ τελευτήσει, καὶ ὁ περιεχόμενος ἐν λιμῷ συντελεσθήσεται, καὶ συντελέσω τὴν ὀργήν μου ἐπ’ αὐτούς. <sup>13</sup>καὶ γνώσεσθε διότι ἐγὼ κύριος ἐν τῷ εἶναι τοὺς τραυματίας ὑμῶν ἐν μέσῳ τῶν εἰδώλων ὑμῶν κύκλω τῶν θυσιαστηρίων ὑμῶν ἐπὶ πάντα βουνὸν ὑψηλὸν καὶ ὑποκάτω δένδρου συσκίου, οὐδὲ ἔδωκαν ἐκεῖ ὀσμὴν εὐωδίας πᾶσι τοῖς εἰδώλοις αὐτῶν. <sup>14</sup>καὶ ἐκτενῶ τὴν χεῖρά μου ἐπ’ αὐτοὺς καὶ θήσομαι τὴν γῆν εἰς ἀφανισμὸν καὶ εἰς ὅλεθρον ἀπὸ τῆς ἐρήμου Δεβλαθα ἐκ πάσης τῆς κατοικίας· καὶ ἐπιγνώσεσθε ὅτι ἐγὼ κύριος.

**7** <sup>1</sup>Καὶ ἐγένετο λόγος κυρίου πρός με λέγων <sup>2</sup>Καὶ σύ, υἱὲ ἀνθρώπου, εἰπόν Τάδε λέγει κύριος τῇ γῇ τοῦ Ισραὴλ Πέρας ἥκει, τὸ πέρας ἥκει ἐπὶ τὰς τέσσαρας πτέρυγας τῆς γῆς. <sup>3</sup>ἥκει τὸ πέρας ἐπὶ σὲ τὸν κατοικοῦντα τὴν γῆν, ἥκει ὁ καιρός, ἥγγικεν ἡ ἡμέρα, οὐ μετὰ θορύβων οὐδὲ μετὰ ὡδίνων. <sup>5</sup>νῦν ἐγγύθεν ἐκχεῶ τὴν ὀργήν μου ἐπὶ σὲ καὶ συντελέσω τὸν θυμόν μου ἐν σοὶ καὶ κρινῶ σε ἐν ταῖς ὁδοῖς σου καὶ δώσω ἐπὶ σὲ πάντα τὰ βδελύγματά σου. <sup>6</sup>οὐ φείσεται ὁ ὀφθαλμός μου, οὐδὲ μὴ ἐλεήσω, διότι τὰς ὁδούς σου ἐπὶ σὲ δώσω, καὶ τὰ βδελύγματά σου ἐν μέσῳ σου ἔσονται, καὶ ἐπιγνώσῃ διότι ἐγὼ εἰμι κύριος ὁ τύπτων. <sup>7</sup>νῦν τὸ πέρας πρὸς σέ, καὶ ἀποστελῶ ἐγὼ ἐπὶ σὲ καὶ ἐκδικήσω σε ἐν ταῖς

όδοῖς σου καὶ δώσω ἐπὶ σὲ πάντα τὰ βδελύγματά σου. <sup>8</sup>οὐ φείσεται ὁ ὀφθαλμός μου ἐπὶ σέ, οὐδὲ μὴ ἔλεήσω, διότι τὴν ὁδὸν σου ἐπὶ σὲ δώσω, καὶ τὰ βδελύγματά σου ἐν μέσῳ σου ἔσται· καὶ ἐπιγνώσῃ διότι ἐγὼ κύριος. <sup>9</sup>διότι τάδε λέγει κύριος <sup>10</sup>Ιδοὺ τὸ πέρας ἡκει, ἵδοὺ ἡμέρα κυρίου· εἰ καὶ ἡ ῥάβδος ἥνθηκεν, ἡ ὑβρις ἔξανέστηκεν. <sup>11</sup>καὶ συντρίψει στήριγμα ἀνόμου καὶ οὐ μετὰ θορύβου οὐδὲ μετὰ σπουδῆς. <sup>12</sup>ἡκει ὁ καιρός, ἵδούν ἡ ἡμέρα· ὁ κτώμενος μὴ χαιρέτω, καὶ ὁ πωλῶν μὴ θρηνείτω. <sup>13</sup>διότι ὁ κτώμενος πρὸς τὸν πωλοῦντα οὐκέτι μὴ ἐπιστρέψῃ, καὶ ἄνθρωπος ἐν ὀφθαλμῷ ζωῆς αὐτοῦ οὐ κρατήσει. <sup>14</sup>σαλπίσατε ἐν σάλπιγγι καὶ κρίνατε τὰ σύμπαντα. <sup>15</sup>ὅ πόλεμος ἐν ρόμφαιᾳ ἔξωθεν, καὶ ὁ λιμὸς καὶ ὁ θάνατος ἔσωθεν· ὁ ἐν τῷ πεδίῳ ἐν ρόμφαιᾳ τελευτήσει, τοὺς δὲ ἐν τῇ πόλει λιμὸς καὶ θάνατος συντελέσει. <sup>16</sup>καὶ ἀνασωθήσονται οἱ ἀνασωζόμενοι ἐξ αὐτῶν καὶ ἔσονται ἐπὶ τῶν ὁρέων· πάντας ἀποκτενῶ, ἔκαστον ἐν ταῖς ἀδικίαις αὐτοῦ. <sup>17</sup>πᾶσαι χεῖρες ἐκλυθήσονται, καὶ πάντες μηροὶ μολυνθήσονται ὑγρασίᾳ, <sup>18</sup>καὶ περιζώσονται σάκκους, καὶ καλύψει αὐτοὺς θάμβος, καὶ ἐπὶ πᾶν πρόσωπον αἰσχύνη ἐπ’ αὐτούς, καὶ ἐπὶ πᾶσαν κεφαλὴν φαλάκρωμα. <sup>19</sup>τὸ ἀργύριον αὐτῶν ρίφήσεται ἐν ταῖς πλατείαις, καὶ τὸ χρυσίον αὐτῶν ὑπεροφθήσεται· αἱ ψυχαὶ αὐτῶν οὐ μὴ ἐμπλησθῶσιν, καὶ αἱ κοιλίαι αὐτῶν οὐ μὴ πληρωθῶσιν· διότι βάσανος τῶν ἀδικιῶν αὐτῶν ἐγένετο. <sup>20</sup>ἐκλεκτὰ κόσμου εἰς ὑπερηφανίαν ἔθεντο αὐτὰ καὶ εἰκόνας τῶν βδελυγμάτων αὐτῶν ἐποίησαν ἐξ αὐτῶν· ἔνεκεν τούτου δέδωκα αὐτὰ αὐτοῖς εἰς ἀκαθαρσίαν. <sup>21</sup>καὶ παραδώσω αὐτὰ εἰς χεῖρας ἀλλοτρίων τοῦ διαρπάσαι αὐτὰ καὶ τοῖς λοιμοῖς τῆς γῆς εἰς σκῦλα, καὶ βεβηλώσουσιν αὐτά. <sup>22</sup>καὶ ἀποστρέψω τὸ πρόσωπόν μου ἀπ’ αὐτῶν, καὶ μιανοῦσιν τὴν ἐπισκοπήν μου καὶ εἰσελεύσονται εἰς αὐτὰ ἀφυλάκτως καὶ βεβηλώσουσιν αὐτά. <sup>23</sup>καὶ ποιήσουσι φυρμόν, διότι ἡ γῆ πλήρης λαῶν, καὶ ἡ πόλις πλήρης ἀνομίας. <sup>24</sup>καὶ ἀποστρέψω τὸ φρύαγμα τῆς ἴσχύος αὐτῶν, καὶ μιανθήσεται τὰ ἄγια αὐτῶν. <sup>25</sup>ἔξιλασμὸς ἥξει καὶ ζητήσει εἰρήνην, καὶ οὐκ ἔσται. <sup>26</sup>οὐαὶ ἐπὶ οὐαὶ ἔσται, καὶ ἀγγελίᾳ ἐπ’ ἀγγελίαν ἔσται, καὶ ζητηθήσεται ὅρασις ἐκ προφήτου, καὶ νόμος ἀπολεῖται ἐξ ιερέως καὶ βουλὴ ἐκ πρεσβυτέρων. <sup>27</sup>ἄρχων ἐνδύσεται ἀφανισμόν, καὶ αἱ χεῖρες τοῦ λαοῦ τῆς γῆς παραλυθήσονται· κατὰ τὰς ὁδούς αὐτῶν ποιήσω αὐτοῖς καὶ ἐν τοῖς κρίμασιν αὐτῶν ἐκδικήσω αὐτούς· καὶ γνώσονται ὅτι ἐγὼ κύριος.

8 <sup>1</sup>Καὶ ἐγένετο ἐν τῷ ἔκτῳ ἔτει ἐν τῷ πέμπτῳ μηνὶ πέμπτη τοῦ μηνὸς ἐγὼ ἐκαθήμην ἐν τῷ οἴκῳ, καὶ οἱ πρεσβύτεροι Ιουδα ἐκάθηντο ἐνώπιόν μου, καὶ ἐγένετο ἐπ’ ἐμὲ χεὶρ κυρίου, <sup>2</sup>καὶ εἶδον καὶ ἵδού ὁμοίωμα ἀνδρός, ἀπὸ τῆς ὀσφύος αὐτοῦ καὶ ἔως κάτω πῦρ, καὶ ἀπὸ τῆς ὀσφύος αὐτοῦ ὑπεράνω ὡς ὅρασις ἥλεκτρου. <sup>3</sup>καὶ ἔξέτεινεν ὁμοίωμα χειρὸς καὶ ἀνέλαβέν με τῆς κορυφῆς μου, καὶ ἀνέλαβέν με πνεῦμα ἀνὰ μέσον τῆς γῆς καὶ ἀνὰ μέσον τοῦ οὐρανοῦ καὶ ἥγαγέν με εἰς Ιερουσαλημ ἐν ὁράσει θεοῦ ἐπὶ τὰ πρόθυρα τῆς πύλης τῆς ἐσωτέρας τῆς βλεπούσης πρὸς βορρᾶν, οὗ ἦν ἡ στήλη τοῦ κτωμένου. <sup>4</sup>καὶ ἵδού ἐκεῖ ἦν δόξα κυρίου θεοῦ Ισραὴλ κατὰ τὴν ὅρασιν, ἦν εἶδον ἐν τῷ πεδίῳ. <sup>5</sup>καὶ εἴπεν πρός με Υἱὲ ἀνθρώπου, ἀνάβλεψον τοῖς ὀφθαλμοῖς σου πρὸς βορρᾶν· καὶ ἀνέβλεψα τοῖς ὀφθαλμοῖς μου πρὸς βορρᾶν, καὶ ἵδού ἀπὸ βορρᾶ ἐπὶ τὴν πύλην τὴν πρὸς ἀνατολάς. <sup>6</sup>καὶ εἴπεν πρός με Υἱὲ ἀνθρώπου, ἔώρακας τί οὗτοι ποιοῦσιν; ἀνομίας μεγάλας ποιοῦσιν ὕδε τοῦ ἀπέχεσθαι ἀπὸ τῶν

ἀγίων μου· καὶ ἔτι ὅψει ἀνομίας μείζονας. <sup>7</sup>καὶ εἰσήγαγέν με ἐπὶ τὰ πρόθυρα τῆς αὐλῆς <sup>8</sup>καὶ εἴπειν πρός με Υἱὲ ἀνθρώπου, ὅρυξον· καὶ ὥρυξα, καὶ ἴδού θύρα μία. <sup>9</sup>καὶ εἴπειν πρός με Εἰσελθε καὶ ἴδε τὰς ἀνομίας, ἃς οὗτοι ποιοῦσιν ὡδε· <sup>10</sup>καὶ εἰσῆλθον καὶ εἶδον καὶ ἴδού μάταια βδελύγματα καὶ πάντα τὰ εἰδῶλα οἴκου Ισραὴλ διαγεγραμμένα ἐπ’ αὐτοῦ κύκλῳ, <sup>11</sup>καὶ ἐβδομήκοντα ἄνδρες ἐκ τῶν πρεσβυτέρων οἴκου Ισραὴλ, καὶ Ιεζονιας ὁ τοῦ Σαφαν ἐν μέσῳ αὐτῶν εἰστήκει πρὸ προσώπου αὐτῶν, καὶ ἔκαστος θυμιατήριον αὐτοῦ εἶχεν ἐν τῇ χειρὶ, καὶ ἡ ἀτμὶς τοῦ θυμιάματος ἀνέβαινεν. <sup>12</sup>καὶ εἴπειν πρός με Υἱὲ ἀνθρώπου, ἑώρακας ἢ οἱ πρεσβύτεροι τοῦ οἴκου Ισραὴλ ποιοῦσιν, ἔκαστος αὐτῶν ἐν τῷ κοιτῶνι τῷ κρυπτῷ αὐτῶν; διότι εἴπαν Οὐχ ὅρᾳ ὁ κύριος, ἐγκαταλέλοιπεν κύριος τὴν γῆν. <sup>13</sup>καὶ εἴπειν πρός με Ἐτι ὅψει ἀνομίας μείζονας, ἃς οὗτοι ποιοῦσιν. <sup>14</sup>καὶ εἰσήγαγέν με ἐπὶ τὰ πρόθυρα τῆς πύλης οἴκου κυρίου τῆς βλεπούσης πρὸς βορρᾶν, καὶ ἴδού ἐκεῖ γυναῖκες καθήμεναι θρηνοῦσαι τὸν Θαμμουζ, <sup>15</sup>καὶ εἴπειν πρός με Υἱὲ ἀνθρώπου, ἑώρακας; καὶ ἔτι ὅψει ἐπιτηδεύματα μείζονα τούτων. <sup>16</sup>καὶ εἰσήγαγέν με εἰς τὴν αὐλὴν οἴκου κυρίου τὴν ἐσωτέραν, καὶ ἴδοὺ ἐπὶ τῶν προθύρων τοῦ ναοῦ κυρίου ἀνὰ μέσον τῶν αιλαμ καὶ ἀνὰ μέσον τοῦ θυσιαστηρίου ὡς εἴκοσι ἄνδρες, τὰ ὅπισθια αὐτῶν πρὸς τὸν ναὸν τοῦ κυρίου καὶ τὰ πρόσωπα αὐτῶν ἀπέναντι, καὶ οὗτοι προσκυνοῦσιν τῷ ἡλίῳ. <sup>17</sup>καὶ εἴπειν πρός με Ἐώρακας, νίè ἀνθρώπου; μὴ μικρὰ τῷ οἴκῳ Ιουδα τοῦ ποιεῖν τὰς ἀνομίας, ἃς πεποιήκασιν ὡδε; διότι ἐπλησαν τὴν γῆν ἀνομίας, καὶ ἴδού αὐτοὶ ὡς μυκτηρίζοντες. <sup>18</sup>καὶ ἐγὼ ποιήσω αὐτοῖς μετὰ θυμοῦ· οὐ φείσεται ὁ ὁφθαλμός μου, οὐδὲ μὴ ἐλεήσω.

**9** <sup>1</sup>Καὶ ἀνέκραγεν εἰς τὰ ὄτα μου φωνῇ μεγάλῃ λέγων Ἡγγικεν ἡ ἐκδίκησις τῆς πόλεως· καὶ ἔκαστος εἶχεν τὰ σκεύη τῆς ἐξολεθρεύσεως ἐν χειρὶ αὐτοῦ. <sup>2</sup>καὶ ἴδού ἔξ ἄνδρες ἥρχοντο ἀπὸ τῆς ὁδοῦ τῆς πύλης τῆς ὑψηλῆς τῆς βλεπούσης πρὸς βορρᾶν, καὶ ἔκάστου πέλυξ ἐν τῇ χειρὶ αὐτοῦ· καὶ εἰς ἀνὴρ ἐν μέσῳ αὐτῶν ἐνδεδυκὼς ποδήρη, καὶ ζώνη σαπφείρου ἐπὶ τῆς ὁσφύος αὐτοῦ· καὶ εἰσῆλθοσαν καὶ ἐστησαν ἐχόμενοι τοῦ θυσιαστηρίου τοῦ χαλκοῦ. <sup>3</sup>καὶ δόξα θεοῦ τοῦ Ισραὴλ ἀνέβη ἀπὸ τῶν χερουβίν ἡ οὖσα ἐπ’ αὐτῶν εἰς τὸ αἴθριον τοῦ οἴκου. καὶ ἐκάλεσεν τὸν ἄνδρα τὸν ἐνδεδυκότα τὸν ποδήρη, ὃς εἶχεν ἐπὶ τῆς ὁσφύος αὐτοῦ τὴν ζώνην, <sup>4</sup>καὶ εἴπειν πρὸς αὐτὸν Δίελθε μέσην τὴν Ιερουσαλημ καὶ δὸς τὸ σημεῖον ἐπὶ τὰ μέτωπα τῶν ἀνδρῶν τῶν καταστεναζόντων καὶ τῶν κατωδυνωμένων ἐπὶ πάσαις ταῖς ἀνομίαις ταῖς γινομέναις ἐν μέσῳ αὐτῆς. <sup>5</sup>καὶ τούτοις εἴπειν ἀκούοντός μου Πορεύεσθε ὁπίσω αὐτοῦ εἰς τὴν πόλιν καὶ κόπτετε καὶ μὴ φείδεσθε τοῖς ὁφθαλμοῖς ὑμῶν καὶ μὴ ἐλεήσητε. <sup>6</sup>πρεσβύτερον καὶ νεανίσκον καὶ παρθένον καὶ νήπια καὶ γυναῖκας ἀποκτείνατε εἰς ἐξάλειψιν, ἐπὶ δὲ πάντας, ἐφ’ οὓς ἐστιν τὸ σημεῖον, μὴ ἐγγίσητε· καὶ ἀπὸ τῶν ἀγίων μου ἄρξασθε. καὶ ἥρξαντο ἀπὸ τῶν ἀνδρῶν τῶν πρεσβυτέρων, οἱ ἥσαν ἔσω ἐν τῷ οἴκῳ. <sup>7</sup>καὶ εἴπειν πρὸς αὐτούς Μιάνατε τὸν οἴκον καὶ πλήσατε τὰς ὁδοὺς νεκρῶν ἐκπορευόμενοι καὶ κόπτετε. <sup>8</sup>καὶ ἐγένετο ἐν τῷ κόπτειν αὐτοὺς καὶ πίπτω ἐπὶ πρόσωπόν μου καὶ ἀνεβόγσα καὶ εἴπα Οἴμμοι, κύριε, ἐξαλείφεις σὺ τοὺς καταλοίπους τοῦ Ισραὴλ ἐν τῷ ἐκχέαι σε τὸν θυμόν σου ἐπὶ Ιερουσαλημ; <sup>9</sup>καὶ εἴπειν πρός με Ἀδικία τοῦ οἴκου Ισραὴλ καὶ Ιουδα μεμεγάλυνται σφόδρα σφόδρα, ὅτι ἐπλήσθη ἡ γῆ

λαῶν πολλῶν, καὶ ἡ πόλις ἐπλήσθη ἀδικίας καὶ ἀκαθαρσίας· ὅτι εἴπαν Ἐγκαταλέλοιπεν κύριος τὴν γῆν, οὐκ ἐφορᾷ ὁ κύριος. <sup>10</sup>καὶ οὐ φείσεται μου ὁ ὄφθαλμός, οὐδὲ μὴ ἐλεήσω· τὰς ὁδοὺς αὐτῶν εἰς κεφαλὰς αὐτῶν δέδωκα. <sup>11</sup>καὶ ἴδού ὁ ἀνὴρ ὁ ἐνδεδυκὼς τὸν ποδήρη καὶ ἔζωσμένος τῇ ζώνῃ τὴν ὁσφὺν αὐτοῦ καὶ ἀπεκρίνατο λέγων Πεποίγκα καθὼς ἐνετείλω μοι.

10 <sup>1</sup>Καὶ εἶδον καὶ ἴδού ἐπάνω τοῦ στερεώματος τοῦ ὑπέρ κεφαλῆς τῶν χερουβιν ὡς λίθος σαπφείρου ὁμοίωμα θρόνου ἐπ' αὐτῶν. <sup>2</sup>καὶ εἴπεν πρὸς τὸν ἄνδρα τὸν ἐνδεδυκότα τὴν στολὴν Εἴσελθε εἰς τὸ μέσον τῶν τροχῶν τῶν ὑποκάτω τῶν χερουβιν καὶ πλῆσον τὰς δράκας σου ἀνθράκων πυρὸς ἐκ μέσου τῶν χερουβιν καὶ διασκόρπισον ἐπὶ τὴν πόλιν· καὶ εἰσῆλθεν ἐνώπιον μου. <sup>3</sup>καὶ τὰ χερουβιν είστηκει ἐκ δεξιῶν τοῦ οἴκου ἐν τῷ εἰσπορεύεσθαι τὸν ἄνδρα, καὶ ἡ νεφέλη ἐπλησεν τὴν αὐλὴν τὴν ἐσωτέραν. <sup>4</sup>καὶ ἀπῆρεν ἡ δόξα κυρίου ἀπὸ τῶν χερουβιν εἰς τὸ αἴθριον τοῦ οἴκου, καὶ ἐπλησεν τὸν οἴκον ἡ νεφέλη, καὶ ἡ αὐλὴ ἐπλήσθη τοῦ φέγγους τῆς δόξης κυρίου. <sup>5</sup>καὶ φωνὴ τῶν πτερύγων τῶν χερουβιν ἡκούετο ἥως τῆς αὐλῆς τῆς ἐξωτέρας ὡς φωνὴ θεοῦ Σαδδαι λαλοῦντος. <sup>6</sup>καὶ ἐγένετο ἐν τῷ ἐντέλλεσθαι αὐτὸν τῷ ἀνδρὶ τῷ ἐνδεδυκότι τὴν στολὴν τὴν ἀγίαν λέγων Λαβὲ πῦρ ἐκ μέσου τῶν τροχῶν ἐκ μέσου τῶν χερουβιν, καὶ εἰσῆλθεν καὶ ἔστη ἐχόμενος τῶν τροχῶν, <sup>7</sup>καὶ ἐξέτεινεν τὴν χεῖρα αὐτοῦ εἰς μέσον τοῦ πυρὸς τοῦ ὄντος ἐν μέσῳ τῶν χερουβιν καὶ ἔλαβεν καὶ ἔδωκεν εἰς τὰς χεῖρας τοῦ ἐνδεδυκότος τὴν στολὴν τὴν ἀγίαν, καὶ ἔλαβεν καὶ ἐξῆλθεν. <sup>8</sup>καὶ εἶδον τὰ χερουβιν, ὁμοίωμα χειρῶν ἀνθρώπων ὑποκάτωθεν τῶν πτερύγων αὐτῶν. <sup>9</sup>καὶ εἶδον καὶ ἴδού τροχοὶ τέσσαρες είστηκεισαν ἐχόμενοι τῶν χερουβιν, τροχὸς εἷς ἐχόμενος χερουβ ἐνός, καὶ ἡ ὄψις τῶν τροχῶν ὡς ὄψις λίθου ἀνθρακος. <sup>10</sup>καὶ ἡ ὄψις αὐτῶν ὁμοίωμα ἐν τοῖς τέσσαρσιν, δὲν τρόπον δταν ἦ τροχὸς ἐν μέσῳ τροχοῦ. <sup>11</sup>ἐν τῷ πορεύεσθαι αὐτὰ εἰς τὰ τέσσαρα μέρη αὐτῶν ἐπορεύοντο, οὐκ ἐπέστρεφον ἐν τῷ πορεύεσθαι αὐτά, ὅτι εἰς ὃν ἀν τόπον ἐπέβλεψεν ἡ ἀρχὴ ἡ μία, ἐπορεύοντο καὶ οὐκ ἐπέστρεφον ἐν τῷ πορεύεσθαι αὐτά. <sup>12</sup>καὶ οἱ νῶτοι αὐτῶν καὶ αἱ χεῖρες αὐτῶν καὶ αἱ πτέρυγες αὐτῶν καὶ οἱ τροχοὶ πλήρεις ὄφθαλμῶν κυκλόθεν τοῖς τέσσαρσιν τροχοῖς αὐτῶν. <sup>13</sup>τοῖς δὲ τροχοῖς τούτοις ἐπεκλήθη Γελγελ ἀκούοντός μου. <sup>15</sup>καὶ ἤραν τὰ χερουβιν. τοῦτο τὸ ζῷον, δὲ εἶδον ἐπὶ τοῦ ποταμοῦ τοῦ Χοβαρ. <sup>16</sup>καὶ ἐν τῷ πορεύεσθαι τὰ χερουβιν ἐπορεύοντο οἱ τροχοί, καὶ οὗτοι ἐχόμενοι αὐτῶν· καὶ ἐν τῷ ἐξαίρειν τὰ χερουβιν τὰς πτέρυγας αὐτῶν τοῦ μετεωρίζεσθαι ἀπὸ τῆς γῆς οὐκ ἐπέστρεφον οἱ τροχοὶ αὐτῶν. <sup>17</sup>ἐν τῷ ἐστάναι αὐτὰ είστηκεισαν καὶ ἐν τῷ μετεωρίζεσθαι αὐτὰ ἐμετεωρίζοντο μετ' αὐτῶν, διότι πνεῦμα ζωῆς ἐν αὐτοῖς ἦν. <sup>18</sup>καὶ ἐξῆλθεν δόξα κυρίου ἀπὸ τοῦ οἴκου καὶ ἐπέβη ἐπὶ τὰ χερουβιν, <sup>19</sup>καὶ ἀνέλαβον τὰ χερουβιν τὰς πτέρυγας αὐτῶν καὶ ἐμετεωρίσθησαν ἀπὸ τῆς γῆς ἐνώπιον ἐμοῦ ἐν τῷ ἐξελθεῖν αὐτὰ καὶ οἱ τροχοὶ ἐχόμενοι αὐτῶν καὶ ἔστησαν ἐπὶ τὰ πρόθυρα τῆς πύλης οἴκου κυρίου τῆς ἀπέναντι, καὶ δόξα θεοῦ Ισραὴλ ἦν ἐπ' αὐτῶν ὑπεράνω. <sup>20</sup>τοῦτο τὸ ζῷον ἐστιν, δὲ εἶδον ὑποκάτω θεοῦ Ισραὴλ ἐπὶ τοῦ ποταμοῦ τοῦ Χοβαρ, καὶ ἔγων ὅτι χερουβιν ἐστίν. <sup>21</sup>τέσσαρα πρόσωπα τῷ ἐνί, καὶ δικτὼ πτέρυγες τῷ ἐνί, καὶ ὁμοίωμα χειρῶν ἀνθρώπου ὑποκάτωθεν τῶν πτερύγων αὐτῶν. <sup>22</sup>καὶ

όμοιώσις τῶν προσώπων αὐτῶν, ταῦτα τὰ πρόσωπά ἐστιν, ἀ εἶδον ὑποκάτω τῆς δόξης θεοῦ Ισραὴλ ἐπὶ τοῦ ποταμοῦ τοῦ Χοβαρ, καὶ αὐτὰ ἔκαστον κατὰ πρόσωπον αὐτῶν ἐπορεύοντο.

11 <sup>1</sup>Καὶ ἀνέλαβέν με πνεῦμα καὶ ἥγαγέν με ἐπὶ τὴν πύλην τοῦ οἴκου κυρίου τὴν κατέναντι τὴν βλέπουσαν κατὰ ἀνατολάς· καὶ ἴδού ἐπὶ τῶν προθύρων τῆς πύλης ὡς εἴκοσι καὶ πέντε ἄνδρες, καὶ εἶδον ἐν μέσῳ αὐτῶν τὸν Ιεζονιαν τὸν τοῦ Εζερ καὶ Φαλτιαν τὸν τοῦ Βαναιου τοὺς ἀφηγουμένους τοῦ λαοῦ. <sup>2</sup>καὶ εἶπεν κύριος πρός με Γίε ἀνθρώπου, οὗτοι οἱ ἄνδρες οἱ λογιζόμενοι μάταια καὶ βουλευόμενοι βουλήν πονηρὰν ἐν τῇ πόλει ταύτῃ <sup>3</sup>οἱ λέγοντες Οὐχὶ προσφάτως ὠκοδόμηνται αἱ οἰκίαι; αὕτη ἐστὶν ὁ λέβης, ἡμεῖς δὲ τὰ κρέα. <sup>4</sup>διὰ τοῦτο προφήτευσον ἐπ' αὐτούς, προφήτευσον, νιέ ἀνθρώπου. <sup>5</sup>καὶ ἐπεσεν ἐπ' ἐμὲ πνεῦμα κυρίου καὶ εἶπεν πρός με Λέγε Τάδε λέγει κύριος Οὔτως εἴπατε, οἴκος Ισραὴλ, καὶ τὰ διαβούλια τοῦ πνεύματος ὑμῶν ἐγὼ ἐπίσταμαι. <sup>6</sup>ἐπληθύνατε νεκροὺς ὑμῶν ἐν τῇ πόλει ταύτῃ καὶ ἐνεπλήσατε τὰς ὁδοὺς αὐτῆς τραυματιῶν. <sup>7</sup>διὰ τοῦτο τάδε λέγει κύριος Τοὺς νεκροὺς ὑμῶν οὓς ἐπατάξατε ἐν μέσῳ αὐτῆς, οὗτοί εἰσιν τὰ κρέα, αὐτὴ δὲ ὁ λέβης ἐστὶν, καὶ ὑμᾶς ἔξαξω ἐκ μέσου αὐτῆς. <sup>8</sup>ῥομφαίαν φοβεῖσθε, καὶ ῥομφαίαν ἐπάξω ἐφ' ὑμᾶς, λέγει κύριος. <sup>9</sup>καὶ ἔξαξω ὑμᾶς ἐκ μέσου αὐτῆς καὶ παραδώσω ὑμᾶς εἰς χεῖρας ἀλλοτρίων καὶ ποιήσω ἐν ὑμῖν κρίματα. <sup>10</sup>ἐν ῥομφαίᾳ πεσεῖσθε, ἐπὶ τῶν ὄριών τοῦ Ισραὴλ κρινῶ ὑμᾶς· καὶ ἐπιγνώσεσθε ὅτι ἐγὼ κύριος.

11 <sup>11</sup>αὕτη ὑμῖν οὐκ ἔσται εἰς λέβητα, καὶ ὑμεῖς οὐ μὴ γένησθε ἐν μέσῳ αὐτῆς εἰς κρέα· ἐπὶ τῶν ὄριών τοῦ Ισραὴλ κρινῶ ὑμᾶς, <sup>12</sup>καὶ ἐπιγνώσεσθε διότι ἐγὼ κύριος. — <sup>13</sup>καὶ ἐγένετο ἐν τῷ προφητεύειν με καὶ Φαλτιας ὁ τοῦ Βαναιου ἀπέθανεν, καὶ πίπτω ἐπὶ πρόσωπόν μου καὶ ἀνεβόησα φωνῇ μεγάλῃ καὶ εἴπα Οἵμοι οἴμοι, κύριε, εἰς συντέλειαν σὺ ποιεῖς τοὺς καταλοίπους τοῦ Ισραὴλ.

14 <sup>14</sup>Καὶ ἐγένετο λόγος κυρίου πρός με λέγων <sup>15</sup>Γίε ἀνθρώπου, οἱ ἀδελφοί σου καὶ οἱ ἄνδρες τῆς αἰχμαλωσίας σου καὶ πᾶς ὁ οἴκος τοῦ Ισραὴλ συντετέλεσται, οῖς εἴπαν αὐτοῖς οἱ κατοικοῦντες Ιερουσαλημ Μακρὰν ἀπέχετε ἀπὸ τοῦ κυρίου, ἡμῖν δέδοται ἡ γῆ εἰς κληρονομίαν. <sup>16</sup>διὰ τοῦτο εἰπόν Τάδε λέγει κύριος ὅτι Ἀπώσομαι αὐτοὺς εἰς τὰ ἔθνη καὶ διασκορπιῶ αὐτοὺς εἰς πᾶσαν τὴν γῆν, καὶ ἔσομαι αὐτοῖς εἰς ἀγίασμα μικρὸν ἐν ταῖς χώραις, οὗ ἀν εἰσέλθωσιν ἐκεῖ. <sup>17</sup>διὰ τοῦτο εἰπόν Τάδε λέγει κύριος Καὶ εἰσδέξομαι αὐτοὺς ἐκ τῶν ἔθνῶν καὶ συνάξω αὐτοὺς ἐκ τῶν χωρῶν, οὗ διέσπειρα αὐτοὺς ἐν αὐταῖς, καὶ δώσω αὐτοῖς τὴν γῆν τοῦ Ισραὴλ. <sup>18</sup>καὶ εἰσελεύσονται ἐκεῖ καὶ ἔξαροῦσιν πάντα τὰ βδελύγματα αὐτῆς καὶ πάσας τὰς ἀνομίας αὐτῆς ἐξ αὐτῆς. <sup>19</sup>καὶ δώσω αὐτοῖς καρδίαν ἐτέραν καὶ πνεῦμα καὶ ινὸν δώσω ἐν αὐτοῖς καὶ ἐκσπάσω τὴν καρδίαν τὴν λιθίνην ἐκ τῆς σαρκὸς αὐτῶν καὶ δώσω αὐτοῖς καρδίαν σαρκίνην, <sup>20</sup>ὅπως ἐν τοῖς προστάγμασίν μου πορεύωνται καὶ τὰ δικαιώματά μου φυλάσσωνται καὶ ποιῶσιν αὐτά· καὶ ἔσονται μοι εἰς λαόν, καὶ ἐγὼ ἔσομαι αὐτοῖς εἰς θεόν. <sup>21</sup>καὶ εἰς τὴν καρδίαν τῶν βδελυγμάτων αὐτῶν καὶ τῶν ἀνομιῶν αὐτῶν, ὡς ἡ καρδία αὐτῶν ἐπορεύετο, τὰς ὁδοὺς αὐτῶν εἰς κεφαλὰς αὐτῶν δέδωκα, λέγει κύριος.

22 <sup>22</sup>Καὶ ἔξῆραν τὰ χερούβιν τὰς πτέρυγας αὐτῶν, καὶ οἱ τροχοὶ ἔχόμενοι αὐτῶν, καὶ ἡ δόξα θεοῦ Ισραὴλ ἐπ' αὐτὰ ὑπεράνω αὐτῶν. <sup>23</sup>καὶ ἀνέβη ἡ δόξα κυρίου ἐκ μέσης τῆς πόλεως καὶ ἔστη ἐπὶ τοῦ

δρους, δὲ τὴν ἀπέναντι τῆς πόλεως. <sup>24</sup>καὶ ἀνέλαβέν με πνεῦμα καὶ ἥγανεν με εἰς γῆν Χαλδαίων εἰς τὴν αἰχμαλωσίαν ἐν ὁράσει ἐν πνεύματι θεοῦ· καὶ ἀνέβην ἀπὸ τῆς ὁράσεως, τῆς εἶδον, <sup>25</sup>καὶ ἐλάλησα πρὸς τὴν αἰχμαλωσίαν πάντας τοὺς λόγους τοῦ κυρίου, οὓς ἔδειξέν μοι.

12 Ἔγένετο λόγος κυρίου πρός με λέγων <sup>2</sup>Γίء ἀνθρώπου, ἐν μέσῳ τῶν ἀδικιῶν αὐτῶν σὺ κατοικεῖς, οἵ ἔχουσιν ὄφθαλμοὺς τοῦ βλέπειν καὶ οὐ βλέπουσιν καὶ ὡτα ἔχουσιν τοῦ ἀκούειν καὶ οὐκ ἀκούουσιν, διότι οἴκος παραπικραίνων ἐστίν. <sup>3</sup>καὶ σύ, υἱὲ ἀνθρώπου, ποίησον σεαυτῷ σκεύη αἰχμαλωσίας ἡμέρας ἐνώπιον αὐτῶν καὶ αἰχμαλωτευθήσῃ ἐκ τοῦ τόπου σου εἰς ἔτερον τόπον ἐνώπιον αὐτῶν, ὅπως ἴδωσιν, διότι οἴκος παραπικραίνων ἐστίν. <sup>4</sup>καὶ ἔξοισεις τὰ σκεύη σου ὡς σκεύη αἰχμαλωσίας ἡμέρας κατ' ὄφθαλμοὺς αὐτῶν, καὶ σὺ ἔξελεύσῃ ἐσπέρας ὡς ἐκπορεύεται αἰχμάλωτος. <sup>5</sup>ἐνώπιον αὐτῶν διόρυξον σεαυτῷ εἰς τὸν τοῖχον καὶ διεξελεύσῃ δι' αὐτοῦ. <sup>6</sup>ἐνώπιον αὐτῶν ἐπ' ὄμων ἀναλημφήσῃ καὶ κεκρυμμένος ἔξελεύσῃ, τὸ πρόσωπόν σου συγκαλύψεις καὶ οὐ μὴ ἴδῃς τὴν γῆν. διότι τέρας δέδωκά σε τῷ οἴκῳ Ισραὴλ. <sup>7</sup>καὶ ἐποίησα οὕτως κατὰ πάντα, ὅσα ἐνετείλατό μοι, καὶ σκεύη ἔξηνεγκα ὡς σκεύη αἰχμαλωσίας ἡμέρας καὶ ἐσπέρας διώρυξα ἐμαυτῷ τὸν τοῖχον καὶ κεκρυμμένος ἔξῆλθον, ἐπ' ὄμων ἀνελήμφθην ἐνώπιον αὐτῶν. — <sup>8</sup>καὶ ἐγένετο λόγος κυρίου πρός με τὸ πρωὶ λέγων <sup>9</sup>Γίء ἀνθρώπου, οὐκ εἴπαν πρὸς σὲ ὁ οἴκος τοῦ Ισραὴλ οἴκος ὁ παραπικραίνων Τί σὺ ποιεῖς; <sup>10</sup>εἰπὸν πρὸς αὐτούς Τάδε λέγει κύριος κύριος Ὁ ἄρχων καὶ ὁ ἀφηγούμενος ἐν Ιερουσαλημ καὶ παντὶ οἴκῳ Ισραὴλ, οἵ εἰσιν ἐν μέσῳ αὐτῶν, <sup>11</sup>εἰπὸν ὅτι ἐγὼ τέρατα ποιῶ ἐν μέσῳ αὐτῆς. ὃν τρόπον πεποίηκα, οὕτως ἔσται αὐτοῖς. ἐν μετοικεσίᾳ καὶ ἐν αἰχμαλωσίᾳ πορεύσονται, <sup>12</sup>καὶ ὁ ἄρχων ἐν μέσῳ αὐτῶν ἐπ' ὄμων ἀρθήσεται καὶ κεκρυμμένος ἔξελεύσεται διὰ τοῦ τοίχου, καὶ διορύξει τοῦ ἔξελθεῖν αὐτὸν δι' αὐτοῦ. τὸ πρόσωπον αὐτοῦ συγκαλύψει, ὅπως μὴ ὄραθῇ ὄφθαλμῷ, καὶ αὐτὸς τὴν γῆν οὐκ ὄψεται. <sup>13</sup>καὶ ἐκπετάσω τὸ δίκτυόν μου ἐπ' αὐτόν, καὶ συλλημφθήσεται ἐν τῇ περιοχῇ μου, καὶ ἄξω αὐτὸν εἰς Βαβυλῶνα εἰς γῆν Χαλδαίων, καὶ αὐτὴν οὐκ ὄψεται καὶ ἐκεῖ τελευτήσει. <sup>14</sup>καὶ πάντας τοὺς κύκλων αὐτοῦ τοὺς βοηθοὺς αὐτοῦ καὶ πάντας τοὺς ἀντιλαμβανομένους αὐτοῦ διασπερῶ εἰς πάντα ἄνεμον καὶ ῥομφαίαν ἐκκενώσω ὀπίσω αὐτῶν. <sup>15</sup>καὶ γνώσονται διότι ἐγὼ κύριος ἐν τῷ διασκορπίσαι με αὐτοὺς ἐν τοῖς ἔθνεσιν, καὶ διασπερῶ αὐτοὺς ἐν ταῖς χώραις. <sup>16</sup>καὶ ὑπολείψομαι ἔξ αὐτῶν ἄνδρας ἀριθμῷ ἐκ ῥομφαίας καὶ ἐκ λιμοῦ καὶ ἐκ θανάτου, ὅπως ἐκδιηγῶνται πάσας τὰς ἀνομίας αὐτῶν ἐν τοῖς ἔθνεσιν, οὖς εἰσήλθοσαν ἐκεῖ. καὶ γνώσονται ὅτι ἐγὼ κύριος. — <sup>17</sup>καὶ ἐγένετο λόγος κυρίου πρός με λέγων <sup>18</sup>Γίء ἀνθρώπου, τὸν ἄρτον σου μετ' ὁδύνης φάγεσαι καὶ τὸ ὕδωρ σου μετὰ βασάνου καὶ θλίψεως πίεσαι <sup>19</sup>καὶ ἐρεῖς πρὸς τὸν λαὸν τῆς γῆς Τάδε λέγει κύριος τοῖς κατοικοῦσιν Ιερουσαλημ ἐπὶ τῆς γῆς τοῦ Ισραὴλ Τοὺς ἄρτους αὐτῶν μετ' ἐνδείας φάγονται καὶ τὸ ὕδωρ αὐτῶν μετὰ ἀφανισμοῦ πίονται, ὅπως ἀφανισθῇ ἡ γῆ σὺν πληρώματι αὐτῆς, ἐν ἀσεβείᾳ γὰρ πάντες οἱ κατοικοῦντες ἐν αὐτῇ. <sup>20</sup>καὶ αἱ πόλεις αὐτῶν αἱ κατοικούμεναι ἔξερημαθήσονται, καὶ ἡ γῆ εἰς ἀφανισμὸν ἔσται· καὶ ἐπιγνώσεσθε διότι ἐγὼ κύριος.

<sup>21</sup>Καὶ ἐγένετο λόγος κυρίου πρός με λέγων <sup>22</sup>Γίء ἀνθρώπου, τίς ὑμῖν ἡ παραβολὴ αὕτη ἐπὶ τῆς γῆς τοῦ Ισραὴλ λέγοντες Μακρὰν αἱ ἡμέραι ἀπόλωλεν ὅρασις; <sup>23</sup>διὰ τοῦτο εἰπὸν πρὸς αὐτούς Τάδε λέγει κύριος Ἀποστρέψω τὴν παραβολὴν ταύτην, καὶ οὐκέτι μὴ εἴπωσιν τὴν παραβολὴν ταύτην οἶκος τοῦ Ισραὴλ, ὅτι λαλήσεις πρὸς αὐτούς Ἡγγίκασιν αἱ ἡμέραι καὶ λόγος πάσης ὄράσεως. <sup>24</sup>ὅτι οὐκ ἔσται ἔτι πᾶσα ὅρασις ψευδῆς καὶ μαντευόμενος τὰ πρὸς χάριν ἐν μέσῳ τῶν υἱῶν Ισραὴλ, <sup>25</sup>διότι ἐγὼ κύριος λαλήσω τοὺς λόγους μου, λαλήσω καὶ ποιήσω καὶ οὐ μὴ μηκύνω ἔτι, ὅτι ἐν ταῖς ἡμέραις ὑμῶν, οἶκος ὁ παραπικραίνων, λαλήσω λόγον καὶ ποιήσω, λέγει κύριος. — <sup>26</sup>καὶ ἐγένετο λόγος κυρίου πρός με λέγων <sup>27</sup>Γίء ἀνθρώπου, ἵδον οἶκος Ισραὴλ ὁ παραπικραίνων λέγοντες λέγουσιν Ἡ ὅρασις, ἦν οὗτος ὁρᾶ, εἰς ἡμέρας πολλάς, καὶ εἰς καιροὺς μακροὺς οὗτος προφητεύει. <sup>28</sup>διὰ τοῦτο εἰπὸν πρὸς αὐτούς Τάδε λέγει κύριος Οὐ μὴ μηκύνωσιν οὐκέτι πάντες οἱ λόγοι μου, οὓς ἂν λαλήσω· λαλήσω καὶ ποιήσω, λέγει κύριος.

**13** <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίء ἀνθρώπου, προφήτευσον ἐπὶ τοὺς προφήτας τοῦ Ισραὴλ καὶ προφητεύσεις καὶ ἐρεῖς πρὸς αὐτούς Ἀκούσατε λόγον κυρίου <sup>3</sup>Τάδε λέγει κύριος Οὐαὶ τοῖς προφητεύουσιν ἀπὸ καρδίας αὐτῶν καὶ τὸ καθόλου μὴ βλέπουσιν. <sup>4</sup>οἱ προφῆται σου, Ισραὴλ, ὡς ἀλώπεκες ἐν ταῖς ἐρήμοις. <sup>5</sup>οὐκ ἔστησαν ἐν στερεώματι καὶ συνήγαγον ποίμνια ἐπὶ τὸν οἶκον τοῦ Ισραὴλ, οὐκ ἀνέστησαν οἱ λέγοντες Ἐν ἡμέρᾳ κυρίου. <sup>6</sup>βλέποντες ψευδῆ, μαντευόμενοι μάταια οἱ λέγοντες Λέγει κύριος, καὶ κύριος οὐκ ἀπέσταλκεν αὐτούς, καὶ ἥρξαντο τοῦ ἀναστῆσαι λόγον. <sup>7</sup>οὐχ ὅρασιν ψευδῆ ἐωράκατε καὶ μαντείας ματαίας εἰρήκατε; <sup>8</sup>διὰ τοῦτο εἰπόν τάδε λέγει κύριος Ἄνθ' ὧν οἱ λόγοι ὑμῶν ψευδεῖς καὶ αἱ μαντεῖαι ὑμῶν μάταιαι, διὰ τοῦτο ἵδον ἐγὼ ἐφ' ὑμᾶς, λέγει κύριος, <sup>9</sup>καὶ ἐκτενῶ τὴν χεῖρά μου ἐπὶ τοὺς προφήτας τοὺς ὄρῶντας ψευδῆ καὶ τοὺς ἀποφθεγγομένους μάταια. ἐν παιδείᾳ τοῦ λαοῦ μου οὐκ ἔσονται οὐδὲ ἐν γραφῇ οἶκου Ισραὴλ οὐ γραφήσονται καὶ εἰς τὴν γῆν τοῦ Ισραὴλ οὐκ εἰσελεύσονται· καὶ γνώσονται διότι ἐγὼ κύριος. <sup>10</sup>ἀνθ' ὧν τὸν λαόν μου ἐπλάνησαν λέγοντες Εἰρήνη εἰρήνη, καὶ οὐκ ἦν εἰρήνη, καὶ οὗτος οἰκοδομεῖ τοῖχον, καὶ αὐτοὶ ἀλείφουσιν αὐτόν, εἰ πεσεῖται, <sup>11</sup>εἰπόν πρὸς τοὺς ἀλείφοντας Πεσεῖται, καὶ ἔσται ὑετὸς κατακλύζων, καὶ δῶσω λίθους πετροβόλους εἰς τοὺς ἐνδέσμους αὐτῶν, καὶ πεσοῦνται, καὶ πνεῦμα ἐξαῖρον, καὶ ῥαγήσεται. <sup>12</sup>καὶ ἵδον πέπτωκεν ὁ τοῖχος, καὶ οὐκ ἐροῦσιν πρὸς ὑμᾶς Ποῦ ἔστιν ἡ ἀλοιφὴ ὑμῶν, ἦν ἥλείψατε; <sup>13</sup>διὰ τοῦτο τάδε λέγει κύριος Καὶ ῥήξω πνοὴν ἐξαίρουσαν μετὰ θυμοῦ, καὶ ὑετὸς κατακλύζων ἐν ὁργῇ μου ἔσται, καὶ τοὺς λίθους τοὺς πετροβόλους ἐν θυμῷ ἐπάξω εἰς συντέλειαν <sup>14</sup>καὶ κατασκάψω τὸν τοῖχον, ὃν ἥλείψατε, καὶ πεσεῖται· καὶ θήσω αὐτὸν ἐπὶ τὴν γῆν, καὶ ἀποκαλυφθήσεται τὰ θεμέλια αὐτοῦ, καὶ πεσεῖται, καὶ συντελεσθήσεσθε μετ' ἐλέγχων· καὶ ἐπιγνώσεσθε διότι ἐγὼ κύριος. <sup>15</sup>καὶ συντελέσω τὸν θυμόν μου ἐπὶ τὸν τοῖχον καὶ ἐπὶ τοὺς ἀλείφοντας αὐτόν, καὶ πεσεῖται. καὶ εἴπα πρὸς ὑμᾶς Οὐκ ἔστιν ὁ τοῖχος οὐδὲ οἱ ἀλείφοντες αὐτὸν <sup>16</sup>προφῆται τοῦ Ισραὴλ οἱ προφητεύοντες ἐπὶ Ιερουσαλημ καὶ οἱ ὄρῶντες αὐτῇ εἰρήνην, καὶ εἰρήνη οὐκ ἔστιν, λέγει κύριος. — <sup>17</sup>καὶ σύ, υἱὲ ἀνθρώπου, στήρισον τὸ πρόσωπόν σου ἐπὶ τὰς θυγατέρας τοῦ λαοῦ σου τὰς προφητευούσας ἀπὸ

καρδίας αὐτῶν καὶ προφήτευσον ἐπ' αὐτὰς<sup>18</sup> καὶ ἐρεῖς Τάδε λέγει κύριος Οὐαὶ ταῖς συρραπτούσαις προσκεφάλαια ἐπὶ πάντα ἀγκῶνα χειρὸς καὶ ποιούσαις ἐπιβόλαια ἐπὶ πᾶσαν κεφαλὴν πάσης ἡλικίας τοῦ διαστρέφειν ψυχάς· αἱ ψυχαὶ διεστράφησαν τοῦ λαοῦ μου, καὶ ψυχὰς περιεποιοῦντο.<sup>19</sup> καὶ ἐβεβήλουν με πρὸς τὸν λαόν μου ἵνεκεν δρακὸς κριθῶν καὶ ἕνεκεν κλασμάτων ἄρτου τοῦ ἀποκτεῖναι ψυχάς, ἃς οὐκ ἔδει ἀποθανεῖν, καὶ τοῦ περιποιήσασθαι ψυχάς, ἃς οὐκ ἔδει ζῆσαι, ἐν τῷ ἀποφθέγγεσθαι ὑμᾶς λαῷ εἰσακούοντι μάταια ἀποφθέγματα.<sup>20</sup> διὰ τοῦτο τάδε λέγει κύριος κύριος· Ἰδοὺ ἐγὼ ἐπὶ τὰ προσκεφάλαια ὑμῶν, ἐφ' ἣ ὑμεῖς συστρέφετε ἐκεῖ ψυχάς, καὶ διαρρήξω αὐτὰ ἀπὸ τῶν βραχιόνων ὑμῶν καὶ ἔξαποστελῶ τὰς ψυχάς, ἃς ὑμεῖς ἐκστρέφετε τὰς ψυχὰς αὐτῶν, εἰς διασκορπισμόν.<sup>21</sup> καὶ διαρρήξω τὰ ἐπιβόλαια ὑμῶν καὶ ῥύσομαι τὸν λαόν μου ἐκ χειρὸς ὑμῶν, καὶ οὐκέτι ἔσονται ἐν χερσὶν ὑμῶν εἰς συστροφήν· καὶ ἐπιγνώσεσθε διότι ἐγὼ κύριος.<sup>22</sup> ἀνθ' ὧν διεστρέφετε καρδίαν δικαίου ἀδίκως καὶ ἐγὼ οὐ διέστρεφον αὐτὸν καὶ τοῦ κατισχῦσαι χεῖρας ἀνόμου τὸ καθόλου μὴ ἀποστρέψαι ἀπὸ τῆς ὁδοῦ αὐτοῦ τῆς πονηρᾶς καὶ ζῆσαι αὐτόν,<sup>23</sup> διὰ τοῦτο ψευδῆ οὐ μὴ ἴδητε καὶ μαντείας οὐ μὴ μαντεύσησθε ἔτι, καὶ ῥύσομαι τὸν λαόν μου ἐκ χειρὸς ὑμῶν· καὶ γνώσεσθε ὅτι ἐγὼ κύριος.

**14** <sup>1</sup>Καὶ ἥλθον πρός με ἄνδρες ἐκ τῶν πρεσβυτέρων τοῦ Ισραὴλ καὶ ἐκάθισαν πρὸ προσώπου μου.<sup>2</sup> καὶ ἐγένετο λόγος κυρίου πρός με λέγων· <sup>3</sup>Γίء ἀνθρώπου, οἱ ἄνδρες οὗτοι ἔθεντο τὰ διανοήματα αὐτῶν ἐπὶ τὰς καρδίας αὐτῶν καὶ τὴν κόλασιν τῶν ἀδικιῶν αὐτῶν ἔθηκαν πρὸ προσώπου αὐτῶν· εἰ ἀποκρινόμενος ἀποκριθῶ αὐτοῖς;<sup>4</sup> διὰ τοῦτο λάλησον αὐτοῖς καὶ ἐρεῖς πρὸς αὐτούς Τάδε λέγει κύριος· Ἐνθρωπος ἀνθρωπος ἐκ τοῦ οἴκου Ισραὴλ, ὃς ἀν θῆται διανοήματα αὐτοῦ ἐπὶ τὴν καρδίαν αὐτοῦ καὶ τὴν κόλασιν τῆς ἀδικίας αὐτοῦ τάξῃ πρὸ προσώπου αὐτοῦ καὶ ἔλθῃ πρὸς τὸν προφήτην, ἐγὼ κύριος ἀποκριθήσομαι αὐτῷ ἐν οἷς ἐνέχεται ἡ διάνοια αὐτοῦ,<sup>5</sup> πῶς πλαγιάσῃ τὸν οἶκον τοῦ Ισραὴλ κατὰ τὰς καρδίας αὐτῶν τὰς ἀπηλλοτριωμένας ἀπ' ἐμοῦ ἐν τοῖς ἐνθυμήμασιν αὐτῶν.<sup>6</sup> διὰ τοῦτο εἰπὼν πρὸς τὸν οἶκον τοῦ Ισραὴλ Τάδε λέγει κύριος κύριος· Ἐπιστράφητε καὶ ἀποστρέψατε ἀπὸ τῶν ἐπιτηδευμάτων ὑμῶν καὶ ἀπὸ πασῶν τῶν ἀσεβειῶν ὑμῶν καὶ ἐπιστρέψατε τὰ πρόσωπα ὑμῶν.<sup>7</sup> διότι ἀνθρωπος ἀνθρωπος ἐκ τοῦ οἴκου Ισραὴλ καὶ ἐκ τῶν προσηλύτων τῶν προσηλυτεύοντων ἐν τῷ Ισραὴλ, ὃς ἀν ἀπαλλοτριωθῆ ἀπ' ἐμοῦ καὶ θῆται τὰ ἐνθυμήματα αὐτοῦ ἐπὶ τὴν καρδίαν αὐτοῦ καὶ τὴν κόλασιν τῆς ἀδικίας αὐτοῦ τάξῃ πρὸ προσώπου αὐτοῦ καὶ ἔλθῃ πρὸς τὸν προφήτην τοῦ ἐπερωτῆσαι αὐτὸν ἐν ἐμοί, ἐγὼ κύριος ἀποκριθήσομαι αὐτῷ ἐν ὧ ἐνέχεται ἐν αὐτῷ.<sup>8</sup> καὶ στηριῶ τὸ πρόσωπόν μου ἐπὶ τὸν ἀνθρωπὸν ἐκεῖνον καὶ θῆσομαι αὐτὸν εἰς ἔρημον καὶ εἰς ἀφανισμὸν καὶ ἐξαρῶ αὐτὸν ἐκ μέσου τοῦ λαοῦ μου· καὶ ἐπιγνώσεσθε ὅτι ἐγὼ κύριος.<sup>9</sup> καὶ ὁ προφήτης ἐὰν πλανηθῇ καὶ λαλήσῃ, ἐγὼ κύριος πεπλάνηκα τὸν προφήτην ἐκεῖνον καὶ ἐκτενῶ τὴν χεῖρά μου ἐπ' αὐτὸν καὶ ἀφανιῶ αὐτὸν ἐκ μέσου τοῦ λαοῦ μου Ισραὴλ.<sup>10</sup> καὶ λήμψονται τὴν ἀδικίαν αὐτῶν· κατὰ τὸ ἀδίκημα τοῦ ἐπερωτῶντος καὶ κατὰ τὸ ἀδίκημα ὁμοίως τῷ προφήτῃ ἔσται,<sup>11</sup> πῶς μὴ πλανᾶται ἔτι ὁ οἶκος

τοῦ Ισραὴλ ἀπ' ἐμοῦ, καὶ ἵνα μὴ μιαίνωνται ἔτι ἐν πᾶσιν τοῖς παραπτώμασιν αὐτῶν· καὶ ἔσονται μοι εἰς λαόν, καὶ ἐγώ ἔσομαι αὐτοῖς εἰς θεόν, λέγει κύριος.

<sup>12</sup>Καὶ ἐγένετο λόγος κυρίου πρός με λέγων <sup>13</sup>Γίε ἀνθρώπου, γῆ ἐὰν ἀμάρτη μοι τοῦ παραπεσεῖν παράπτωμα καὶ ἔκτενῶ τὴν χεῖρά μου ἐπ' αὐτὴν καὶ συντρίψω αὐτῆς στήριγμα ἄρτου καὶ ἔξαποστελῶ ἐπ' αὐτὴν λιμὸν καὶ ἔξαρῶ ἐξ αὐτῆς ἀνθρωπὸν καὶ κτήνη, <sup>14</sup>καὶ ἐὰν ὥσιν οἱ τρεῖς ἄνδρες οὗτοι ἐν μέσῳ αὐτῆς, Νωε καὶ Δανιηλ καὶ Ιωβ, αὐτοὶ ἐν τῇ δικαιοσύνῃ αὐτῶν σωθήσονται, λέγει κύριος. <sup>15</sup>Ἐὰν καὶ θηρία πονηρὰ ἐπάγω ἐπὶ τὴν γῆν καὶ τιμωρήσομαι αὐτὴν καὶ ἔσται εἰς ἀφανισμὸν καὶ οὐκ ἔσται ὁ διοδεύων ἀπὸ προσώπου τῶν θηρίων, <sup>16</sup>καὶ οἱ τρεῖς ἄνδρες οὗτοι ἐν μέσῳ αὐτῆς ὥσι, ζῶ ἐγώ, λέγει κύριος, εἰ υἱοὶ ἡ θυγατέρες σωθήσονται, ἀλλ' ἡ αὐτοὶ μόνοι σωθήσονται, ἡ δὲ γῆ ἔσται εἰς ὅλεθρον. <sup>17</sup>ἡ καὶ ρομφαίαν ἐὰν ἐπάγω ἐπὶ τὴν γῆν ἐκείνην καὶ εἴπω Ὦ Ρομφαία διελθάτω διὰ τῆς γῆς, καὶ ἔξαρῶ ἐξ αὐτῆς ἀνθρωπὸν καὶ κτῆνος, <sup>18</sup>καὶ οἱ τρεῖς ἄνδρες οὗτοι ἐν μέσῳ αὐτῆς, ζῶ ἐγώ, λέγει κύριος, οὐ μὴ ῥύσωνται υἱοὺς οὐδὲ θυγατέρας, αὐτοὶ μόνοι σωθήσονται. <sup>19</sup>ἡ καὶ θάνατον ἐπαποστείλω ἐπὶ τὴν γῆν ἐκείνην καὶ ἐκχεῶ τὸν θυμόν μου ἐπ' αὐτὴν ἐν αἵματι τοῦ ἔξολεθρεῦσαι ἐξ αὐτῆς ἀνθρωπὸν καὶ κτῆνος, <sup>20</sup>καὶ Νωε καὶ Δανιηλ καὶ Ιωβ ἐν μέσῳ αὐτῆς, ζῶ ἐγώ, λέγει κύριος, ἐὰν υἱοὶ ἡ θυγατέρες ὑπολειφθῶσιν, αὐτοὶ ἐν τῇ δικαιοσύνῃ αὐτῶν ῥύσονται τὰς ψυχὰς αὐτῶν. <sup>21</sup>Τάδε λέγει κύριος ὾αν δὲ καὶ τὰς τέσσαρας ἐκδικήσεις μου τὰς πονηράς, ρομφαίαν καὶ λιμὸν καὶ θηρία πονηρὰ καὶ θάνατον, ἔξαποστείλω ἐπὶ Ιερουσαλημ τοῦ ἔξολεθρεῦσαι ἐξ αὐτῆς ἀνθρωπὸν καὶ κτῆνος <sup>22</sup>καὶ ἴδού ὑπολειμμένοι ἐν αὐτῇ οἱ ἀνασεσωσμένοι αὐτῆς, οἱ ἔξαγουσιν ἐξ αὐτῆς υἱοὺς καὶ θυγατέρας, ἴδού αὐτοὶ ἐκπορεύονται πρὸς ὑμᾶς, καὶ ὅψεσθε τὰς ὁδοὺς αὐτῶν καὶ τὰ ἐνθυμήματα αὐτῶν καὶ μεταμεληθήσεσθε ἐπὶ τὰ κακά, ἢ ἐπήγαγον ἐπὶ Ιερουσαλημ, πάντα τὰ κακὰ ἢ ἐπήγαγον ἐπ' αὐτήν, <sup>23</sup>καὶ παρακαλέσουσιν ὑμᾶς, διότι ὅψεσθε τὰς ὁδοὺς αὐτῶν καὶ τὰ ἐνθυμήματα αὐτῶν, καὶ ἐπιγνώσεσθε διότι οὐ μάτην πεποίηκα πάντα, ὅσα ἐποίησα ἐν αὐτῇ, λέγει κύριος.

**15** <sup>1</sup>Καὶ ἐγένετο λόγος κυρίου πρός με λέγων <sup>2</sup>Καὶ σύ, υἱὲ ἀνθρώπου, τί ἀν γένοιτο τὸ ξύλον τῆς ἀμπέλου ἐκ πάντων τῶν ξύλων τῶν κλημάτων τῶν ὄντων ἐν τοῖς ξύλοις τοῦ δρυμοῦ; <sup>3</sup>εὶ λήμψονται ἐξ αὐτῆς ξύλον τοῦ ποιῆσαι εἰς ἐργασίαν; εἰ λήμψονται ἐξ αὐτῆς πάσσαλον τοῦ κρεμάσαι ἐπ' αὐτὸν πᾶν σκεῦος; <sup>4</sup>πάρεξ πυρὶ δέδοται εἰς ἀνάλωσιν, τὴν κατ' ἐνιαυτὸν κάθαρσιν ἀπ' αὐτῆς ἀναλίσκει τὸ πῦρ, καὶ ἐκλείπει εἰς τέλος· μὴ χρήσιμον ἔσται εἰς ἐργασίαν; <sup>5</sup>οὐδὲ ἔτι αὐτοῦ ὄντος ὀλοκλήρου οὐκ ἔσται εἰς ἐργασίαν. μὴ ὅτι ἐὰν καὶ πῦρ αὐτὸ ἀναλώσῃ εἰς τέλος, εἰ ἔσται ἔτι εἰς ἐργασίαν; <sup>6</sup>διὰ τοῦτο εἰπόν Τάδε λέγει κύριος Ὦ Ον τρόπον τὸ ξύλον τῆς ἀμπέλου ἐν τοῖς ξύλοις τοῦ δρυμοῦ, ὃ δέδωκα αὐτὸ τῷ πυρὶ εἰς ἀνάλωσιν, οὕτως δέδωκα τοὺς κατοικοῦντας Ιερουσαλημ. <sup>7</sup>καὶ δώσω τὸ πρόσωπόν μου ἐπ' αὐτούς· ἐκ τοῦ πυρὸς ἔξελεύσονται, καὶ πῦρ αὐτοὺς καταφάγεται, καὶ ἐπιγνώσονται ὅτι ἐγώ κύριος ἐν τῷ στηρίσαι με τὸ πρόσωπόν μου ἐπ' αὐτούς. <sup>8</sup>καὶ δώσω τὴν γῆν εἰς ἀφανισμὸν ἀνθ' ὃν παρέπεσον παραπτώματι, λέγει κύριος.

**16** <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίء ἀνθρώπου, διαμάρτυραι τῇ Ιερουσαλημ τὰς ἀνομίας αὐτῆς <sup>3</sup>καὶ ἐρεῖς Τάδε λέγει κύριος τῇ Ιερουσαλημ Ἡ ρίζα σου καὶ ἡ γένεσίς σου ἐκ γῆς Χανααν, ὁ πατήρ σου Αμορραῖος, καὶ ἡ μήτηρ σου Χετταία. <sup>4</sup>καὶ ἡ γένεσίς σου· ἐν ᾧ ἡμέρᾳ ἐτέχθης, οὐκ ἔδησαν τοὺς μαστούς σου, καὶ ἐν ὕδατι οὐκ ἐλούσθης οὐδὲ ἀλὶ ἥλισθης καὶ σπαργάνοις οὐκ ἐσπαργανώθης, <sup>5</sup>οὐδὲ ἐφείσατο ὁ ὄφθαλμός μου ἐπὶ σοὶ τοῦ ποιῆσαι σοὶ ἐν ἐκ πάντων τούτων τοῦ παθεῖν τι ἐπὶ σοί, καὶ ἀπερρίφης ἐπὶ πρόσωπον τοῦ πεδίου τῇ σκολιότητι τῆς ψυχῆς σου ἐν ᾧ ἡμέρᾳ ἐτέχθης. <sup>6</sup>καὶ διῆλθον ἐπὶ σὲ καὶ εἰδόν σε πεφυρμένην ἐν τῷ αἴματί σου καὶ εἰπά σοι Ἐκ τοῦ αἵματός σου ζωή· <sup>7</sup>πληθύνου· καθὼς ἡ ἀνατολὴ τοῦ ἀγροῦ δέδωκά σε. καὶ ἐπληθύνθης καὶ ἐμεγαλύνθης καὶ εἰσῆλθες εἰς πόλεις πόλεων· οἱ μαστοί σου ἀνωρθώθησαν, καὶ ἡ θρίξ σου ἀνέτειλεν, σὺ δὲ ἥσθα γυμνὴ καὶ ἀσχημονοῦσα. <sup>8</sup>καὶ διῆλθον διὰ σοῦ καὶ εἰδόν σε, καὶ ἴδοὺ καιρός σου καιρὸς καταλυόντων, καὶ διεπέτασα τὰς πτέρυγάς μου ἐπὶ σὲ καὶ ἐκάλυψα τὴν ἀσχημοσύνην σου· καὶ ὥμοσά σοι καὶ εἰσῆλθον ἐν διαθήκῃ μετὰ σοῦ, λέγει κύριος, καὶ ἐγένου μοι. <sup>9</sup>καὶ ἔλουσά σε ἐν ὕδατι καὶ ἀπέπλυνα τὸ αἷμά σου ἀπὸ σοῦ καὶ ἔχρισά σε ἐν ἔλαιῳ <sup>10</sup>καὶ ἐνέδυσά σε ποικίλα καὶ ὑπέδησά σε ὑάκινθον καὶ ἔζωσά σε βύσσω καὶ περιέβαλόν σε τριχάπτῳ <sup>11</sup>καὶ ἐκόσμησά σε κόσμῳ καὶ περιέθηκα ψέλια περὶ τὰς χεῖράς σου καὶ κάθεμα περὶ τὸν τράχηλόν σου <sup>12</sup>καὶ ἔδωκα ἐνώπιον περὶ τὸν μυκτῆρά σου καὶ τροχίσκους ἐπὶ τὰ ὕτα σου καὶ στέφανον καυχήσεως ἐπὶ τὴν κεφαλήν σου. <sup>13</sup>καὶ ἐκοσμήθης χρυσίω καὶ ἀργυρίῳ, καὶ τὰ περιβόλαιά σου βύσσινα καὶ τρίχαπτα καὶ ποικίλα· σεμίδαλιν καὶ ἔλαιον καὶ μέλι ἔφαγες καὶ ἐγένου καλὴ σφόδρα. <sup>14</sup>καὶ ἐξῆλθέν σου ὅνομα ἐν τοῖς ἔθνεσιν ἐν τῷ κάλλει σου, διότι συντετελεσμένον ἦν ἐν εὐπρεπείᾳ ἐν τῇ ὠραιότητι, ἢ ἔταξα ἐπὶ σέ, λέγει κύριος. — <sup>15</sup>καὶ ἐπεποίθεις ἐν τῷ κάλλει σου καὶ ἐπόρνευσας ἐπὶ τῷ ὄνόματί σου καὶ ἐξέχεας τὴν πορνείαν σου ἐπὶ πάντα πάροδον, δούλων ἔσται. <sup>16</sup>καὶ ἔλαβες ἐκ τῶν ἴματίων σου καὶ ἐποίησας σεαυτῇ εἰδωλα ῥαπτὰ καὶ ἐξεπόρνευσας ἐπ' αὐτά· καὶ οὐ μὴ εἰσέλθης, οὐδὲ μὴ γένηται. <sup>17</sup>καὶ ἔλαβες τὰ σκεύη τῆς καυχήσεώς σου ἐκ τοῦ χρυσίου μου καὶ ἐκ τοῦ ἀργυρίου μου, ἔξ ὧν ἔδωκά σοι, καὶ ἐποίησας σεαυτῇ εἰκόνας ἀρσενικὰς καὶ ἐξεπόρνευσας ἐν αὐταῖς. <sup>18</sup>καὶ ἔλαβες τὸν ἴματισμὸν τὸν ποικίλον σου καὶ περιέβαλες αὐτὰ καὶ τὸ ἔλαιόν μου καὶ τὸ θυμίαμά μου ἔθηκας πρὸ προσώπου αὐτῶν. <sup>19</sup>καὶ τοὺς ἄρτους μου, οὓς ἔδωκά σοι, σεμίδαλιν καὶ ἔλαιον καὶ μέλι ἐψώμισά σε καὶ ἔθηκας αὐτὰ πρὸ προσώπου αὐτῶν εἰς ὀσμὴν εὐωδίας· καὶ ἐγένετο, λέγει κύριος. <sup>20</sup>καὶ ἔλαβες τοὺς υἱούς σου καὶ τὰς θυγατέρας σου, ἃς ἐγέννησας, καὶ ἔθυσας αὐτὰ αὐτοῖς εἰς ἀνάλωσιν, ὡς μικρὰ ἐξεπόρνευσας, <sup>21</sup>καὶ ἔσφαξας τὰ τέκνα σου καὶ ἔδωκας αὐτὰ ἐν τῷ ἀποτροπιάζεσθαι σε ἐν αὐτοῖς. <sup>22</sup>τοῦτο παρὰ πᾶσαν τὴν πορνείαν σου, καὶ οὐκ ἐμνήσθης τὰς ἡμέρας τῆς νηπιότητός σου, ὅτε ἥσθα γυμνὴ καὶ ἀσχημονοῦσα καὶ πεφυρμένη ἐν τῷ αἵματί σου ἔζησας. <sup>23</sup>καὶ ἐγένετο μετὰ πάσας τὰς κακίας σου, λέγει κύριος, <sup>24</sup>καὶ ὠκοδόμησας σεαυτῇ οἰκημα πορνικὸν καὶ ἐποίησας σεαυτῇ ἔκθεμα ἐν πάσῃ πλατείᾳ <sup>25</sup>καὶ ἐπ' ἀρχῆς πάσης ὁδοῦ ὠκοδόμησας τὰ πορνεῖά σου καὶ ἐλυμήνω τὸ κάλλος σου καὶ διήγαγες τὰ σκέλη σου παντὶ παρόδῳ καὶ ἐπλήθυνας τὴν πορνείαν σου. <sup>26</sup>καὶ ἐξεπόρνευσας ἐπὶ τοὺς υἱοὺς Αἰγύπτου τοὺς ὄμοροῦντάς σοι

τοὺς μεγαλοσάρκους καὶ πολλαχῶς ἐξεπόρνευσας τοῦ παροργίσαι με. <sup>27</sup>Ἐὰν δὲ ἐκτείνω τὴν χεῖρά μου ἐπὶ σέ, καὶ ἐξαρῷ τὰ νόμιμά σου καὶ παραδώσω σε εἰς ψυχὰς μισούντων σε, θυγατέρας ἀλλοφύλων τὰς ἐκκλινούσας σε ἐκ τῆς ὁδοῦ σου, ἡς ἡσέβησας. <sup>28</sup>καὶ ἐξεπόρνευσας ἐπὶ τὰς θυγατέρας Ασσουρ καὶ οὐδὲ οὕτως ἐνεπλήσθης· καὶ ἐξεπόρνευσας καὶ οὐκ ἐνεπίπλω. <sup>29</sup>καὶ ἐπλήθυνας τὰς διαθήκας σου πρὸς γῆν Χαλδαίων καὶ οὐδὲ ἐν τούτοις ἐνεπλήσθης. <sup>30</sup>τί διαθῶ τὴν θυγατέρα σου, λέγει κύριος, ἐν τῷ ποιῆσαί σε ταῦτα πάντα, ἔργα γυναικὸς πόρνης; καὶ ἐξεπόρνευσας τριστῶς <sup>31</sup>ἐν ταῖς θυγατράσιν σου· τὸ πορνεῖόν σου ὥκοδόμησας ἐπὶ πάσης ἀρχῆς ὁδοῦ καὶ τὴν βάσιν σου ἐποίησας ἐν πάσῃ πλατείᾳ καὶ ἐγένου ὡς πόρνη συνάγουσα μισθώματα. <sup>32</sup>ἡ γυνὴ ἡ μοιχαμένη ὅμοία σοι παρὰ τοῦ ἀνδρὸς αὐτῆς λαμβάνουσα μισθώματα· <sup>33</sup>πᾶσι τοῖς ἐκπορνεύσασιν αὐτὴν προσεδίδου μισθώματα, καὶ σὺ δέδωκας μισθώματα πᾶσι τοῖς ἐρασταῖς σου καὶ ἐφόρτιζες αὐτοὺς τοῦ ἔρχεσθαι πρὸς σὲ κυκλόθεν ἐν τῇ πορνείᾳ σου. <sup>34</sup>καὶ ἐγένετο ἐν σοὶ διεστραμμένον παρὰ τὰς γυναικας ἐν τῇ πορνείᾳ σου, καὶ μετὰ σοῦ πεπορνεύκασιν ἐν τῷ προσδιόναι σε μισθώματα, καὶ σοὶ μισθώματα οὐκ ἐδόθη, καὶ ἐγένετο ἐν σοὶ διεστραμμένα. — <sup>35</sup>διὰ τοῦτο, πόρνη, ἄκουε λόγον κυρίου <sup>36</sup>Τάδε λέγει κύριος Ἄνθ' ὃν ἐξέχεας τὸν χαλκόν σου, καὶ ἀποκαλυφθήσεται ἡ αἰσχύνη σου ἐν τῇ πορνείᾳ σου πρὸς τοὺς ἐραστάς σου καὶ εἰς πάντα τὰ ἐνθυμήματα τῶν ἀνομιῶν σου καὶ ἐν τοῖς αἴμασιν τῶν τέκνων σου, ὃν ἔδωκας αὐτοῖς. <sup>37</sup>διὰ τοῦτο ἴδοὺ ἐγὼ ἐπὶ σὲ συνάγω πάντας τοὺς ἐραστάς σου, ἐν οἷς ἐπεμίγης ἐν αὐτοῖς, καὶ πάντας, οὓς ἡγάπησας, σὺν πᾶσιν, οἷς ἐμίσεις· καὶ συνάξω αὐτοὺς ἐπὶ σὲ κυκλόθεν καὶ ἀποκαλύψω τὰς κακίας σου πρὸς αὐτούς, καὶ ὅψονται πᾶσαν τὴν αἰσχύνην σου. <sup>38</sup>καὶ ἐκδικήσω σε ἐκδικήσει μοιχαλίδος καὶ ἐκχεούσης αἵμα καὶ θήσω σε ἐν αἴματι θυμοῦ καὶ ζήλου. <sup>39</sup>καὶ παραδώσω σε εἰς χεῖρας αὐτῶν, καὶ κατασκάψουσιν τὸ πορνεῖόν σου καὶ καθελοῦσιν τὴν βάσιν σου καὶ ἐκδύσουσίν σε τὸν ἴματισμόν σου καὶ λήμψονται τὰ σκεύη τῆς καυχήσεώς σου καὶ ἀφήσουσίν σε γυμνὴν καὶ ἀσχημονοῦσαν. <sup>40</sup>καὶ ἄξουσιν ἐπὶ σὲ ὄχλους καὶ λιθοβολήσουσίν σε ἐν λίθοις καὶ κατασφάξουσίν σε ἐν τοῖς ξίφεσιν αὐτῶν. <sup>41</sup>καὶ ἐμπρήσουσιν τοὺς οἴκους σου πυρὶ καὶ ποιήσουσιν ἐν σοὶ ἐκδικήσεις ἐνώπιον γυναικῶν πολλῶν· καὶ ἀποστρέψω σε ἐκ τῆς πορνείας σου, καὶ μισθώματα οὐ μὴ δῷς οὐκέτι. <sup>42</sup>καὶ ἐπαφήσω τὸν θυμόν μου ἐπὶ σέ, καὶ ἐξαρθήσεται ὁ ζῆλός μου ἐκ σοῦ, καὶ ἀναπαύσομαι καὶ οὐ μὴ μεριμνήσω οὐκέτι. <sup>43</sup>Ἄνθ' ὃν οὐκ ἐμνήσθης τὴν ἡμέραν τῆς νηπιότητός σου καὶ ἐλύπεις με ἐν πᾶσι τούτοις, καὶ ἐγὼ ἴδοὺ τὰς ὁδούς σου εἰς κεφαλήν σου δέδωκα, λέγει κύριος· καὶ οὕτως ἐποίησας τὴν ἀσέβειαν ἐπὶ πάσαις ταῖς ἀνομίαις σου. <sup>44</sup>ταῦτά ἔστιν πάντα, ὅσα εἴπαν κατὰ σοῦ ἐν παραβολῇ λέγοντες Καθὼς ἡ μήτηρ, καὶ ἡ θυγάτηρ. <sup>45</sup>θυγάτηρ τῆς μητρός σου σὺ εἶ ἡ ἀπωσαμένη τὸν ἄνδρα αὐτῆς καὶ τὰ τέκνα αὐτῆς καὶ ἀδελφὴ τῶν ἀδελφῶν σου τῶν ἀπωσαμένων τοὺς ἄνδρας αὐτῶν καὶ τὰ τέκνα αὐτῶν· ἡ μήτηρ ὑμῶν Χετταία, καὶ ὁ πατήρ ὑμῶν Αμορραῖος. <sup>46</sup>ἡ ἀδελφὴ ὑμῶν ἡ πρεσβυτέρα Σαμάρεια, αὐτὴ καὶ αἱ θυγατέρες αὐτῆς, ἡ κατοικοῦσα ἐξ εὐωνύμων σου· καὶ ἡ ἀδελφὴ σου ἡ νεωτέρα σου ἡ κατοικοῦσα ἐκ δεξιῶν σου Σοδομα καὶ αἱ θυγατέρες αὐτῆς. <sup>47</sup>καὶ οὐδὲ ὡς ἐν ταῖς ὁδοῖς αὐτῶν ἐπορεύθης οὐδὲ κατὰ τὰς ἀνομίας αὐτῶν ἐποίησας· παρὰ μικρὸν καὶ ὑπέρκεισαι αὐτὰς ἐν πάσαις ταῖς ὁδοῖς σου. <sup>48</sup>ζῶ

έγώ, λέγει κύριος, εἰ πεποίηκεν Σοδομα ἡ ἀδελφή σου, αὐτὴ καὶ αἱ θυγατέρες αὐτῆς, δὸν τρόπον ἐποίησας σὺ καὶ αἱ θυγατέρες σου.<sup>49</sup> πλὴν τοῦτο τὸ ἀνόμημα Σοδομῶν τῆς ἀδελφῆς σου, ὑπερηφανία· ἐν πλησμονῇ ἄρτων καὶ ἐν εὐθηνίᾳ οἴνου ἐσπατάλων αὐτὴ καὶ αἱ θυγατέρες αὐτῆς· τοῦτο ὑπῆρχεν αὐτῇ καὶ ταῖς θυγατράσιν αὐτῆς, καὶ χεῖρα πτωχοῦ καὶ πένητος οὐκ ἀντελαμβάνοντο.<sup>50</sup> καὶ ἐμεγαλαύχουν καὶ ἐποίησαν ἀνομήματα ἐνώπιόν μου, καὶ ἔξηρα αὐτάς, καθὼς εἶδον.<sup>51</sup> καὶ Σαμάρεια κατὰ τὰς ἡμίσεις τῶν ἀμαρτιῶν σου οὐχ ἥμαρτεν· καὶ ἐπλήθυνας τὰς ἀνομίας σου ὑπὲρ αὐτὰς καὶ ἐδικαίωσας τὰς ἀδελφάς σου ἐν πάσαις ταῖς ἀνομίαις σου, αἵς ἐποίησας.<sup>52</sup> καὶ σὺ κόμισαι βάσανόν σου, ἐν ᾧ ἔφθειρας τὰς ἀδελφάς σου ἐν ταῖς ἀμαρτίαις σου, αἵς ἡνόμησας ὑπὲρ αὐτὰς καὶ ἐδικαίωσας αὐτὰς ὑπὲρ σεαυτήν· καὶ σὺ αἰσχύνθητι καὶ λαβὲ τὴν ἀτιμίαν σου ἐν τῷ δικαιῶσαι σε τὰς ἀδελφάς σου.<sup>53</sup> καὶ ἀποστρέψω τὰς ἀποστροφὰς αὐτῶν, τὴν ἀποστροφὴν Σοδομῶν καὶ τῶν θυγατέρων αὐτῆς, καὶ ἀποστρέψω τὴν ἀποστροφὴν Σαμαρείας καὶ τῶν θυγατέρων αὐτῆς, καὶ ἀποστρέψω τὴν ἀποστροφὴν σου ἐν μέσῳ αὐτῶν,<sup>54</sup> ὅπως κομίσῃ τὴν βάσανόν σου καὶ ἀτιμωθήσῃ ἐκ πάντων, ὃν ἐποίησας ἐν τῷ σε παροργίσαι με.<sup>55</sup> καὶ ἡ ἀδελφή σου Σοδομα καὶ αἱ θυγατέρες αὐτῆς ἀποκατασταθήσονται καθὼς ἦσαν ἀπ' ἀρχῆς, καὶ Σαμάρεια καὶ αἱ θυγατέρες αὐτῆς ἀποκατασταθήσονται καθὼς ἦσαν ἀπ' ἀρχῆς, καὶ σὺ καὶ αἱ θυγατέρες σου ἀποκατασταθήσεσθε καθὼς ἀπ' ἀρχῆς ἦτε.<sup>56</sup> καὶ εἰ μὴ ἦν Σοδομα ἡ ἀδελφή σου εἰς ἀκοὴν ἐν τῷ στόματί σου ἐν ταῖς ἡμέραις ὑπερηφανίας σου<sup>57</sup> πρὸ τοῦ ἀποκαλυφθῆναι τὰς κακίας σου, δὸν τρόπον νῦν ὄνειδος εἴ την θυγατέρων Συρίας καὶ πάντων τῶν κύκλων αὐτῆς, θυγατέρων ἀλλοφύλων τῶν περιεχουσῶν σε κύκλων;<sup>58</sup> τὰς ἀσεβείας σου καὶ τὰς ἀνομίας σου, σὺ κεκόμισαι αὐτάς, λέγει κύριος.<sup>59</sup> τάδε λέγει κύριος Καὶ ποιήσω ἐν σοὶ καθὼς ἐποίησας, ὡς ἡτίμωσας ταῦτα τοῦ παραβῆναι τὴν διαθήκην μου.<sup>60</sup> καὶ μνησθήσομαι ἐγὼ τῆς διαθήκης μου τῆς μετὰ σοῦ ἐν ἡμέραις νηπιότητός σου καὶ ἀναστήσω σοὶ διαθήκην αἰώνιον.<sup>61</sup> καὶ μνησθήσῃ τὴν ὁδόν σου καὶ ἔξατιμωθήσῃ ἐν τῷ ἀναλαβεῖν σε τὰς ἀδελφάς σου τὰς πρεσβυτέρας σου σὺν ταῖς νεωτέραις σου, καὶ δώσω αὐτάς σοι εἰς οἰκοδομὴν καὶ οὐκ ἐκ διαθήκης σου.<sup>62</sup> καὶ ἀναστήσω ἐγὼ τὴν διαθήκην μου μετὰ σοῦ, καὶ ἐπιγνώσῃ ὅτι ἐγὼ κύριος,<sup>63</sup> ὅπως μνησθῆς καὶ αἰσχυνθῆς, καὶ μὴ ἦσαι ἀνοίξαι τὸ στόμα σου ἀπὸ προσώπου τῆς ἀτιμίας σου ἐν τῷ ἔξιλάσκεσθαί μέ σοι κατὰ πάντα, δσα ἐποίησας, λέγει κύριος.

17 <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίε ἀνθρώπου, διήγησαι διήγημα καὶ εἰπὸν παραβολὴν πρὸς τὸν οἶκον τοῦ Ισραὴλ <sup>3</sup>καὶ ἐρεῖς Τάδε λέγει κύριος Ὁ ἀετὸς ὁ μέγας ὁ μεγαλοπτέρυγος ὁ μακρὸς τῇ ἐκτάσει πλήρης ὀνύχων, δις ἔχει τὸ ἥγημα εἰσελθεῖν εἰς τὸν Λίβανον καὶ ἔλαβε τὰ ἐπίλεκτα τῆς κέδρου, <sup>4</sup>τὰ ἄκρα τῆς ἀπαλότητος ἀπέκνισεν καὶ ἤνεγκεν αὐτὰ εἰς γῆν Χανααν, εἰς πόλιν τετειχισμένην ἔθετο αὐτά. <sup>5</sup>καὶ ἔλαβεν ἀπὸ τοῦ σπέρματος τῆς γῆς καὶ ἔδωκεν αὐτὸν εἰς τὸ πεδίον φυτὸν ἐφ' ὕδατι πολλῷ, ἐπιβλεπόμενον ἔταξεν αὐτό. <sup>6</sup>καὶ ἀνέτειλεν καὶ ἐγένετο εἰς ἄμπελον ἀσθενοῦσαν καὶ μικρὰν τῷ μεγέθει τοῦ ἐπιφαίνεσθαι αὐτήν· τὰ κλήματα αὐτῆς ἐπ' αὐτήν καὶ αἱ ρίζαι αὐτῆς ὑποκάτω αὐτῆς ἦσαν. καὶ ἐγένετο εἰς ἄμπελον καὶ ἐποίησεν ἀπώρυγας καὶ

εξέτεινεν τὴν ἀναδευδράδα αὐτῆς. <sup>7</sup>καὶ ἐγένετο ἀετὸς ἔτερος μέγας μεγαλοπτέρυγος πολὺς ὅνυξιν,  
καὶ ἴδοὺ ἡ ἄμπελος αὕτη περιπεπλεγμένη πρὸς αὐτόν, καὶ αἱ ρίζαι αὐτῆς πρὸς αὐτόν, καὶ τὰ  
κλήματα αὐτῆς ἐξαπέστειλεν αὐτῷ τοῦ ποτίσαι αὐτὴν σὺν τῷ βώλῳ τῆς φυτείας αὐτῆς. <sup>8</sup>εἰς πεδίον  
καλὸν ἐφ' ὅδατι πολλῷ αὕτη πιαίνεται τοῦ ποιεῖν βλαστοὺς καὶ φέρειν καρπὸν τοῦ εἶναι εἰς ἄμπελον  
μεγάλην. <sup>9</sup>διὰ τοῦτο εἰπόν Τάδε λέγει κύριος Εἰ κατευθυνεῖ; οὐχὶ αἱ ρίζαι τῆς ἀπαλότητος αὐτῆς καὶ  
ὁ καρπὸς σαπήσεται, καὶ ξηρανθήσεται πάντα τὰ προανατέλλοντα αὐτῆς; καὶ οὐκ ἐν βραχίονι  
μεγάλῳ οὐδὲ ἐν λαῷ πολλῷ τοῦ ἐκσπάσαι αὐτὴν ἐκ ρίζῶν αὐτῆς. <sup>10</sup>καὶ ἴδοὺ πιαίνεται· μὴ κατευθυνεῖ;  
οὐχ ἄμα τῷ ἄψασθαι αὐτῆς ἀνεμον τὸν καύσωνα ξηρανθήσεται ξηρασίᾳ; σὺν τῷ βώλῳ ἀνατολῆς  
αὐτῆς ξηρανθήσεται.

<sup>11</sup>Καὶ ἐγένετο λόγος κυρίου πρός με λέγων <sup>12</sup>Γίε ἀνθρώπου, εἰπὸν δὴ πρὸς τὸν οἶκον τὸν  
παραπικραίνοντα Οὐκ ἐπίστασθε τί ἦν ταῦτα; εἰπόν "Οταν ἔλθῃ βασιλεὺς Βαβυλῶνος ἐπὶ  
Ιερουσαλημ, καὶ λήμψεται τὸν βασιλέα αὐτῆς καὶ τοὺς ἄρχοντας αὐτῆς καὶ ἀξεῖ αὐτοὺς πρὸς ἑαυτὸν  
εἰς Βαβυλῶνα. <sup>13</sup>καὶ λήμψεται ἐκ τοῦ σπέρματος τῆς βασιλείας καὶ διαθήσεται πρὸς αὐτὸν διαθήκην  
καὶ εἰσάξει αὐτὸν ἐν ἀρῷ· καὶ τοὺς ἡγουμένους τῆς γῆς λήμψεται <sup>14</sup>τοῦ γενέσθαι εἰς βασιλείαν  
ἀσθενῆ τὸ καθόλου μὴ ἐπαίρεσθαι τοῦ φυλάσσειν τὴν διαθήκην αὐτοῦ καὶ ιστάνειν αὐτήν. <sup>15</sup>καὶ  
ἀποστήσεται ἀπ' αὐτοῦ τοῦ ἐξαποστέλλειν ἀγγέλους ἑαυτοῦ εἰς Αἴγυπτον τοῦ δοῦναι αὐτῷ ἵππους  
καὶ λαὸν πολύν. εἰ κατευθυνεῖ; εἰ διασωθήσεται ὁ ποιῶν ἐναντία; καὶ παραβαίνων διαθήκην εἰ  
σωθήσεται; <sup>16</sup>ζῶ ἐγώ, λέγει κύριος, ἐὰν μὴ ἐν ᾧ τόπῳ ὁ βασιλεὺς ὁ βασιλεύσας αὐτόν, δς ἡτίμωσεν  
τὴν ἀράν μου καὶ δς παρέβη τὴν διαθήκην μου, μετ' αὐτοῦ ἐν μέσῳ Βαβυλῶνος τελευτήσει. <sup>17</sup>καὶ  
οὐκ ἐν δυνάμει μεγάλῃ οὐδὲ ἐν ὅχλῳ πολλῷ ποιήσει πρὸς αὐτὸν Φαραὼ πόλεμον, ἐν χαρακοβόλᾳ καὶ  
ἐν οἰκοδομῇ βελοστάσεων τοῦ ἐξάραι ψυχάς. <sup>18</sup>καὶ ἡτίμωσεν ὄρκωμοσίαν τοῦ παραβῆναι διαθήκην,  
καὶ ἴδού δέδωκεν τὴν χεῖρα αὐτοῦ καὶ πάντα ταῦτα ἐποίησεν αὐτῷ. μὴ σωθήσεται; <sup>19</sup>διὰ τοῦτο εἰπόν  
Τάδε λέγει κύριος Ζῶ ἐγώ ἐὰν μὴ τὴν διαθήκην μου, ἣν παρέβη, καὶ τὴν ὄρκωμοσίαν μου, ἣν  
ἡτίμωσεν, καὶ δώσω αὐτὰ εἰς κεφαλὴν αὐτοῦ. <sup>20</sup>καὶ ἐκπετάσω ἐπ' αὐτὸν τὸ δίκτυόν μου, καὶ  
ἀλώσεται ἐν τῇ περιοχῇ αὐτοῦ. <sup>21</sup>ἐν πάσῃ παρατάξει αὐτοῦ ἐν ρόμφαιᾳ πεσοῦνται, καὶ τοὺς  
καταλοίπους εἰς πάντα ἀνεμον διασπερῶ· καὶ ἐπιγνώσεσθε διότι ἐγώ κύριος λελάληκα. — <sup>22</sup>διότι  
τάδε λέγει κύριος Καὶ λήμψομαι ἐγὼ ἐκ τῶν ἐπιλέκτων τῆς κέδρου, ἐκ κορυφῆς καρδίας αὐτῶν  
ἀποκνιῶ καὶ καταφυτεύσω ἐγὼ ἐπ' ὅρος ὑψηλόν· καὶ κρεμάσω αὐτὸν <sup>23</sup>ἐν ὅρει μετεώρῳ τοῦ Ισραὴλ  
καὶ καταφυτεύσω, καὶ ἐξοίσει βλαστὸν καὶ ποιήσει καρπὸν καὶ ἔσται εἰς κέδρον μεγάλην, καὶ  
ἀναπαύσεται ὑποκάτω αὐτοῦ πᾶν θηρίον, καὶ πᾶν πετεινὸν ὑπὸ τὴν σκιὰν αὐτοῦ ἀναπαύσεται, τὰ  
κλήματα αὐτοῦ ἀποκατασταθήσεται. <sup>24</sup>καὶ γνώσονται πάντα τὰ ξύλα τοῦ πεδίου διότι ἐγὼ κύριος ὁ  
ταπεινῶν ξύλων ὑψηλὸν καὶ ὑψῶν ξύλων ταπεινὸν καὶ ξηραίνων ξύλων χλωρὸν καὶ ἀναθάλλων ξύλων  
ξηρόν· ἐγὼ κύριος λελάληκα καὶ ποιήσω.

**18** <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίء ἀνθρώπου, τί ὑμῖν ἡ παραβολὴ αὕτη ἐν τοῖς οὐρανοῖς Ισραὴλ λέγοντες Οἱ πατέρες ἔφαγον ὅμφακα, καὶ οἱ ὁδόντες τῶν τέκνων ἐγομφίασαν; <sup>3</sup>Ζῶ ἐγώ, λέγει κύριος, ἐὰν γένηται ἔτι λεγομένη ἡ παραβολὴ αὕτη ἐν τῷ Ισραὴλ. <sup>4</sup>ὅτι πᾶσαι αἱ ψυχαὶ ἐμαί εἰσιν· δὲν τρόπον ἡ ψυχὴ τοῦ πατρός, οὔτως καὶ ἡ ψυχὴ τοῦ οὐρανοῦ, ἐμαί εἰσιν· ἡ ψυχὴ ἡ ἀμαρτάνουσα, αὕτη ἀποθανεῖται. — <sup>5</sup>δὲ ἀνθρωπὸς, δις ἔσται δίκαιος, ὁ ποιῶν κρίμα καὶ δίκαιοσύνην, <sup>6</sup>ἐπὶ τῶν ὀρέων οὐ φάγεται καὶ τοὺς ὀφθαλμοὺς αὐτοῦ οὐ μὴ ἐπάρῃ πρὸς τὰ ἐνθυμήματα οἴκου Ισραὴλ καὶ τὴν γυναικα τοῦ πλησίου αὐτοῦ οὐ μὴ μιάνῃ καὶ πρὸς γυναικα ἐν ἀφέδρῳ οὕσαν οὐ προσεγγιεῖ <sup>7</sup>καὶ ἀνθρωπὸν οὐ μὴ καταδυναστεύσῃ, ἐνεχυρασμὸν ὀφείλοντος ἀποδώσει καὶ ἄρπαγμα οὐχ ἀρπάται, τὸν ἄρτον αὐτοῦ τῷ πεινῶντι δώσει καὶ γυμνὸν περιβαλεῖ <sup>8</sup>καὶ τὸ ἀργύριον αὐτοῦ ἐπὶ τόκῳ οὐ δώσει καὶ πλεονασμὸν οὐ λήμψεται καὶ ἐξ ἀδικίας ἀποστρέψει τὴν χεῖρα αὐτοῦ, κρίμα δίκαιον ποιήσει ἀνὰ μέσον ἀνδρὸς καὶ ἀνὰ μέσον τοῦ πλησίου αὐτοῦ <sup>9</sup>καὶ τοῖς προστάγμασίν μου πεπόρευται καὶ τὰ δίκαιώματά μου πεφύλακται τοῦ ποιῆσαι αὐτά, δίκαιος οὗτός ἐστιν, ζωῇ ζήσεται, λέγει κύριος. — <sup>10</sup>καὶ ἐὰν γεννήσῃ οὐδὲν λοιμὸν ἐκχέοντα αἷμα καὶ ποιοῦντα ἀμαρτήματα, <sup>11</sup>ἐν τῇ ὁδῷ τοῦ πατρὸς αὐτοῦ τοῦ δικαίου οὐκ ἐπορεύθη, ἀλλὰ καὶ ἐπὶ τῶν ὀρέων ἔφαγεν καὶ τὴν γυναικα τοῦ πλησίου αὐτοῦ ἐμίανεν <sup>12</sup>καὶ πτωχὸν καὶ πένητα κατεδυνάστευσεν καὶ ἄρπαγμα ἥρπασεν καὶ ἐνεχυρασμὸν οὐκ ἀπέδωκεν καὶ εἰς τὰ εἰδῶλα ἔθετο τοὺς ὀφθαλμοὺς αὐτοῦ, ἀνομίαν πεποίηκεν, <sup>13</sup>μετὰ τόκου ἔδωκε καὶ πλεονασμὸν ἔλαβεν, οὔτος ζωῇ οὐ ζήσεται, πάσας τὰς ἀνομίας ταύτας ἐποίησεν, θανάτῳ θανατωθήσεται, τὸ αἷμα αὐτοῦ ἐπ’ αὐτὸν ἔσται. — <sup>14</sup>ἐὰν δὲ γεννήσῃ οὐδέν, καὶ ἵδη πάσας τὰς ἀμαρτίας τοῦ πατρὸς αὐτοῦ, ἀς ἐποίησεν, καὶ φοβηθῇ καὶ μὴ ποιήσῃ κατὰ ταύτας, <sup>15</sup>ἐπὶ τῶν ὀρέων οὐ βέβρωκεν καὶ τοὺς ὀφθαλμοὺς αὐτοῦ οὐκ ἔθετο εἰς τὰ ἐνθυμήματα οἴκου Ισραὴλ καὶ τὴν γυναικα τοῦ πλησίου αὐτοῦ οὐκ ἐμίανεν <sup>16</sup>καὶ ἀνθρωπὸν οὐ κατεδυνάστευσεν καὶ ἐνεχυρασμὸν οὐκ ἐνεχύρασεν καὶ ἄρπαγμα οὐχ ἥρπασεν, τὸν ἄρτον αὐτοῦ τῷ πεινῶντι ἔδωκεν καὶ γυμνὸν περιέβαλεν <sup>17</sup>καὶ ἀπ’ ἀδικίας ἀπέστρεψε τὴν χεῖρα αὐτοῦ, τόκον οὐδὲ πλεονασμὸν οὐκ ἔλαβεν, δίκαιοσύνην ἐποίησεν καὶ ἐν τοῖς προστάγμασίν μου ἐπορεύθη, οὐ τελευτήσει ἐν ἀδικίαις πατρὸς αὐτοῦ, ζωῇ ζήσεται. <sup>18</sup>ὅ δὲ πατὴρ αὐτοῦ ἐὰν θλίψει θλίψῃ καὶ ἀρπάσῃ ἄρπαγμα, ἐναντίᾳ ἐποίησεν ἐν μέσῳ τοῦ λαοῦ μου καὶ ἀποθανεῖται ἐν τῇ ἀδικίᾳ αὐτοῦ. — <sup>19</sup>καὶ ἐρεῖτε Τί ὅτι οὐκ ἔλαβεν τὴν ἀδικίαν ὃν πατέρας αὐτοῦ, οὐδὲ ὁ πατὴρ λήμψεται τὴν ἀδικίαν τοῦ οὐρανοῦ αὐτοῦ. δίκαιοσύνη δικαίου ἐπ’ αὐτὸν ἔσται, καὶ ἀνομία ἀνόμου ἐπ’ αὐτὸν ἔσται. <sup>20</sup>καὶ ὁ ἀνομος ἐὰν ἀποστρέψῃ ἐκ πασῶν τῶν ἀνομιῶν αὐτοῦ, ὃν ἐποίησεν, καὶ φυλάξηται πάσας τὰς ἐντολάς μου καὶ ποιήσῃ δίκαιοσύνην καὶ ἔλεος, ζωῇ ζήσεται, οὐ μὴ ἀποθάνῃ. <sup>21</sup>πάντα τὰ παραπτώματα αὐτοῦ, ὅσα ἐποίησεν, οὐ μνησθήσεται· ἐν τῇ δίκαιοσύνῃ αὐτοῦ, ἦ ἐποίησεν, ζήσεται. <sup>22</sup>μὴ θελήσει θελήσω τὸν θάνατον τοῦ ἀνόμου, λέγει κύριος, ὃς τὸ ἀποστρέψαι αὐτὸν ἐκ τῆς ὁδοῦ τῆς πονηρᾶς καὶ ζῆν αὐτόν; <sup>23</sup>ἐν δὲ τῷ ἀποστρέψαι

δίκαιον ἐκ τῆς δικαιοσύνης αὐτοῦ καὶ ποιήσῃ ἀδικίαν κατὰ πάσας τὰς ἀνομίας, ἃς ἐποίησεν ὁ ἄνομος, πᾶσαι αἱ δικαιοσύναι αὐτοῦ, ἃς ἐποίησεν, οὐ μὴ μνησθῶσιν· ἐν τῷ παραπτώματι αὐτοῦ, ὡς παρέπεσεν, καὶ ἐν ταῖς ἀμαρτίαις αὐτοῦ, αἵς ἥμαρτεν, ἐν αὐταῖς ἀποθανεῖται. — <sup>25</sup>καὶ εἴπατε Οὐ κατευθύνει ἡ ὁδὸς κυρίου. ἀκούσατε δή, πᾶς οἶκος Ισραὴλ· μὴ ἡ ὁδὸς μου οὐ κατευθύνει; οὐχὶ ἡ ὁδὸς ὑμῶν οὐ κατευθύνει; <sup>26</sup>ἐν τῷ ἀποστρέψαι τὸν δίκαιον ἐκ τῆς δικαιοσύνης αὐτοῦ καὶ ποιήσῃ παράπτωμα καὶ ἀποθάνῃ, ἐν τῷ παραπτώματι, ὡς ἐποίησεν, ἐν αὐτῷ ἀποθανεῖται. <sup>27</sup>καὶ ἐν τῷ ἀποστρέψαι ἄνομον ἀπὸ τῆς ἀνομίας αὐτοῦ, ἡς ἐποίησεν, καὶ ποιήσῃ κρίμα καὶ δικαιοσύνην, οὗτος τὴν ψυχὴν αὐτοῦ ἐφύλαξεν <sup>28</sup>καὶ ἀπέστρεψεν ἐκ πασῶν τῶν ἀσεβειῶν αὐτοῦ, ὃν ἐποίησεν, ζωὴν ζήσεται, οὐ μὴ ἀποθάνῃ. <sup>29</sup>καὶ λέγουσιν ὁ οἶκος τοῦ Ισραὴλ Οὐ κατορθοῖ ἡ ὁδὸς κυρίου. μὴ ἡ ὁδὸς μου οὐ κατορθοῖ, οἶκος Ισραὴλ; οὐχὶ ἡ ὁδὸς ὑμῶν οὐ κατορθοῖ; <sup>30</sup>ἔκαστον κατὰ τὴν ὁδὸν αὐτοῦ κρινῶ ὑμᾶς, οἶκος Ισραὴλ, λέγει κύριος· ἐπιστράφητε καὶ ἀποστρέψατε ἐκ πασῶν τῶν ἀσεβειῶν ὑμῶν, καὶ οὐκ ἔσονται ὑμῖν εἰς κόλασιν ἀδικίας. <sup>31</sup>ἀπορρίψατε ἀπὸ ἑαυτῶν πάσας τὰς ἀσεβείας ὑμῶν, ἃς ἡσεβήσατε εἰς ἐμέ, καὶ ποιήσατε ἑαυτοῖς καρδίαν καινὴν καὶ πνεῦμα καινόν· καὶ ἵνα τί ἀποθνήσκετε, οἶκος Ισραὴλ; <sup>32</sup>διότι οὐ θέλω τὸν θάνατον τοῦ ἀποθνήσκοντος, λέγει κύριος.

19 <sup>1</sup>Καὶ σὺ λαβὲ θρῆνον ἐπὶ τὸν ἄρχοντα τοῦ Ισραὴλ <sup>2</sup>καὶ ἐρεῖς Τί ἡ μῆτηρ σου; σκύμνος· ἐν μέσῳ λεόντων ἐγενήθη, ἐν μέσῳ λεόντων ἐπλήθυνεν σκύμνους αὐτῆς. <sup>3</sup>καὶ ἀπεπήδησεν εἰς τῶν σκύμνων αὐτῆς, λέων ἐγένετο καὶ ἔμαθεν τοῦ ἀρπάζειν ἀρπάγματα, ἀνθρώπους ἔφαγεν. <sup>4</sup>καὶ ἦκουσαν κατ’ αὐτοῦ ἔθνη, ἐν τῇ διαφθορᾷ αὐτῶν συνελήμφθη, καὶ ἤγαγον αὐτὸν ἐν κημῷ εἰς γῆν Αἰγύπτου. <sup>5</sup>καὶ εἶδεν ὅτι ἀπῶσται ἀπ’ αὐτῆς καὶ ἀπώλετο ἡ ὑπόστασις αὐτῆς, καὶ ἔλαβεν ἄλλον ἐκ τῶν σκύμνων αὐτῆς, λέοντα ἔταξεν αὐτόν. <sup>6</sup>καὶ ἀνεστρέφετο ἐν μέσῳ λεόντων, λέων ἐγένετο καὶ ἔμαθεν ἀρπάζειν ἀρπάγματα, ἀνθρώπους ἔφαγεν. <sup>7</sup>καὶ ἐνέμετο τῷ θράσει αὐτοῦ καὶ τὰς πόλεις αὐτῶν ἐξηρήμωσεν καὶ ἡφάνισεν γῆν καὶ τὸ πλήρωμα αὐτῆς ἀπὸ φωνῆς ὠρύματος αὐτοῦ. <sup>8</sup>καὶ ἔδωκαν ἐπ’ αὐτὸν ἔθνη ἐκ χωρῶν κυκλόθεν καὶ ἐξεπέτασαν ἐπ’ αὐτὸν δίκτυα αὐτῶν, ἐν διαφθορᾷ αὐτῶν συνελήμφθη. <sup>9</sup>καὶ ἔθεντο αὐτὸν ἐν κημῷ καὶ ἐν γαλεάγρᾳ, ἥλθεν πρὸς βασιλέα Βαβυλώνος, καὶ εἰσήγαγεν αὐτὸν εἰς φυλακήν, ὅπως μὴ ἀκουσθῇ ἡ φωνὴ αὐτοῦ ἐπὶ τὰ ὅρη τοῦ Ισραὴλ. — <sup>10</sup>ἡ μῆτηρ σου ὡς ἄμπελος, ὡς ἄνθος ἐν ρόᾳ ἐν ὕδατι πεφυτευμένη, ὁ καρπὸς αὐτῆς καὶ ὁ βλαστὸς αὐτῆς ἐγένετο ἐξ ὕδατος πολλοῦ. <sup>11</sup>καὶ ἐγένετο αὐτῇ ῥάβδος ἰσχύος ἐπὶ φυλὴν ἡγουμένων, καὶ ὑψώθη τῷ μεγέθει αὐτῆς ἐν μέσῳ στελεχῶν καὶ εἶδεν τὸ μέγεθος αὐτῆς ἐν πλήθει κλημάτων αὐτῆς. <sup>12</sup>καὶ κατεκλάσθη ἐν θυμῷ, ἐπὶ γῆν ἐρρίφη, καὶ ἄνεμος ὁ καύσων ἐξήρανεν τὰ ἐκλεκτὰ αὐτῆς. ἐξεδικήθη καὶ ἐξηράνθη ἡ ῥάβδος ἰσχύος αὐτῆς, πῦρ ἀνήλωσεν αὐτήν. <sup>13</sup>καὶ νῦν πεφύτευκαν αὐτὴν ἐν τῇ ἐρήμῳ, ἐν γῇ ἀνύδρῳ. <sup>14</sup>καὶ ἐξῆλθεν πῦρ ἐκ ῥάβδου ἐκλεκτῶν αὐτῆς καὶ κατέφαγεν αὐτήν, καὶ οὐκ ἦν ἐν αὐτῇ ῥάβδος ἰσχύος. φυλὴ εἰς παραβολὴν θρήνου ἐστὶν καὶ ἔσται εἰς θρῆνον.

20 <sup>1</sup>Καὶ ἐγένετο ἐν τῷ ἔτει τῷ ἑβδόμῳ ἐν τῷ πέμπτῳ μηνὶ δεκάτῃ τοῦ μηνὸς ἥλθον ἄνδρες ἐκ τῶν πρεσβυτέρων οἴκου Ισραὴλ ἐπερωτῆσαι τὸν κύριον καὶ ἐκάθισαν πρὸ προσώπου μου. <sup>2</sup>καὶ

ἐγένετο λόγος κυρίου πρός με λέγων <sup>3</sup>Γίε ἀνθρώπου, λάλησον πρὸς τοὺς πρεσβυτέρους τοῦ Ισραὴλ καὶ ἐρεῖς πρὸς αὐτούς Τάδε λέγει κύριος Εἰ ἐπερωτῆσαι με ὑμεῖς ἔρχεσθε; ζῶ ἐγὼ εἰ ἀποκριθήσομαι ὑμῖν, λέγει κύριος; <sup>4</sup>εἰ ἐκδικήσω αὐτοὺς ἐκδικήσει; υἱὲ ἀνθρώπου, τὰς ἀνομίας τῶν πατέρων αὐτῶν διαιμάρτυραι αὐτοῖς <sup>5</sup>καὶ ἐρεῖς πρὸς αὐτούς Τάδε λέγει κύριος Ἀφ' ἣς ἡμέρας ἥρετισα τὸν οἶκον Ισραὴλ καὶ ἐγνωρίσθην τῷ σπέρματι οἴκου Ιακώβ καὶ ἐγνώσθην αὐτοῖς ἐν γῇ Αἰγύπτου καὶ ἀντελαβόμην τῇ χειρὶ μου αὐτῶν λέγων Ἐγὼ κύριος ὁ θεὸς ὑμῶν, <sup>6</sup>ἐν ἐκείνῃ τῇ ἡμέρᾳ ἀντελαβόμην τῇ χειρὶ μου αὐτῶν τοῦ ἐξαγαγεῖν αὐτοὺς ἐκ γῆς Αἰγύπτου εἰς τὴν γῆν, ἦν ἡτοίμασα αὐτοῖς, γῆν ῥέουσαν γάλα καὶ μέλι, κηρίον ἐστὶν παρὰ πᾶσαν τὴν γῆν. <sup>7</sup>καὶ εἴπα πρὸς αὐτούς Ἔκαστος τὰ βδελύγματα τῶν ὀφθαλμῶν αὐτοῦ ἀπορριψάτω, καὶ ἐν τοῖς ἐπιτηδεύμασιν Αἰγύπτου μὴ μιαίνεσθε. ἐγὼ κύριος ὁ θεὸς ὑμῶν. <sup>8</sup>καὶ ἀπέστησαν ἀπ' ἐμοῦ καὶ οὐκ ἡθέλησαν εἰσακοῦσαι μου, τὰ βδελύγματα τῶν ὀφθαλμῶν αὐτῶν οὐκ ἀπέρριψαν καὶ τὰ ἐπιτηδεύματα Αἰγύπτου οὐκ ἐγκατέλιπον. καὶ εἴπα τοῦ ἐκχέαι τὸν θυμόν μου ἐπ' αὐτοὺς τοῦ συντελέσαι τὴν ὀργὴν μου ἐν αὐτοῖς ἐν μέσῳ γῆς Αἰγύπτου. <sup>9</sup>καὶ ἐποίησα ὅπως τὸ ὄνομά μου τὸ παράπαν μὴ βεβηλωθῇ ἐνώπιον τῶν ἐθνῶν, ὃν αὐτοί εἰσιν ἐν μέσῳ αὐτῶν, ἐν οἷς ἐγνώσθην πρὸς αὐτοὺς ἐνώπιον αὐτῶν τοῦ ἐξαγαγεῖν αὐτοὺς ἐκ γῆς Αἰγύπτου. <sup>10</sup>καὶ ἐξήγαγον αὐτοὺς ἐκ γῆς Αἰγύπτου καὶ ἤγαγον αὐτοὺς εἰς τὴν ἔρημον <sup>11</sup>καὶ ἔδωκα αὐτοῖς τὰ προστάγματά μου καὶ τὰ δικαιώματά μου ἐγνώρισα αὐτοῖς, ὅσα ποιήσει αὐτὰ ἀνθρωπος καὶ ζήσεται ἐν αὐτοῖς. <sup>12</sup>καὶ τὰ σάββατά μου ἔδωκα αὐτοῖς τοῦ εἶναι εἰς σημεῖον ἀνὰ μέσον ἐμοῦ καὶ ἀνὰ μέσον αὐτῶν τοῦ γνῶναι αὐτοὺς διότι ἐγὼ κύριος ὁ ἀγιάζων αὐτούς. <sup>13</sup>καὶ εἴπα πρὸς τὸν οἶκον τοῦ Ισραὴλ ἐν τῇ ἔρήμῳ Ἐν τοῖς προστάγμασίν μου πορεύεσθε. καὶ οὐκ ἐπορεύθησαν καὶ τὰ δικαιώματά μου ἀπώσαντο, ἢ ποιήσει αὐτὰ ἀνθρωπος καὶ ζήσεται ἐν αὐτοῖς, καὶ τὰ σάββατά μου ἐβεβήλωσαν σφόδρα. καὶ εἴπα τοῦ ἐκχέαι τὸν θυμόν μου ἐπ' αὐτοὺς ἐν τῇ ἔρήμῳ τοῦ ἐξαναλῶσαι αὐτούς. <sup>14</sup>καὶ ἐποίησα ὅπως τὸ ὄνομά μου τὸ παράπαν μὴ βεβηλωθῇ ἐνώπιον τῶν ἐθνῶν, ὃν ἐξήγαγον αὐτοὺς κατ' ὀφθαλμοὺς αὐτῶν. <sup>15</sup>καὶ ἐγὼ ἐξῆρα τὴν χεῖρά μου ἐπ' αὐτοὺς ἐν τῇ ἔρήμῳ τὸ παράπαν τοῦ μὴ εἰσαγαγεῖν αὐτοὺς εἰς τὴν γῆν, ἦν ἔδωκα αὐτοῖς, γῆν ῥέουσαν γάλα καὶ μέλι, κηρίον ἐστὶν παρὰ πᾶσαν τὴν γῆν, <sup>16</sup>ἀνθ' ὃν τὰ δικαιώματά μου ἀπώσαντο καὶ ἐν τοῖς προστάγμασίν μου οὐκ ἐπορεύθησαν ἐν αὐτοῖς καὶ τὰ σάββατά μου ἐβεβήλουν καὶ ὅπίσω τῶν ἐνθυμημάτων τῶν καρδιῶν αὐτῶν ἐπορεύοντο. <sup>17</sup>καὶ ἐφείσατο ὁ ὀφθαλμός μου ἐπ' αὐτοὺς τοῦ ἐξαλεῖψαι αὐτοὺς καὶ οὐκ ἐποίησα αὐτοὺς εἰς συντέλειαν ἐν τῇ ἔρήμῳ. <sup>18</sup>καὶ εἴπα πρὸς τὰ τέκνα αὐτῶν ἐν τῇ ἔρήμῳ Ἐν τοῖς νομίμοις τῶν πατέρων ὑμῶν μὴ πορεύεσθε καὶ τὰ δικαιώματα αὐτῶν μὴ φυλάσσεσθε καὶ ἐν τοῖς ἐπιτηδεύμασιν αὐτῶν μὴ συναναμίσγεσθε καὶ μὴ μιαίνεσθε. <sup>19</sup>ἐγὼ κύριος ὁ θεὸς ὑμῶν, ἐν τοῖς προστάγμασίν μου πορεύεσθε καὶ τὰ δικαιώματά μου φυλάσσεσθε καὶ ποιεῖτε αὐτὰ <sup>20</sup>καὶ τὰ σάββατά μου ἀγιάζετε, καὶ ἔστω εἰς σημεῖον ἀνὰ μέσον ἐμοῦ καὶ ὑμῶν τοῦ γινώσκειν διότι ἐγὼ κύριος ὁ θεὸς ὑμῶν. <sup>21</sup>καὶ παρεπίκρανάν με καὶ τὰ τέκνα αὐτῶν, ἐν τοῖς προστάγμασίν μου οὐκ ἐπορεύθησαν, καὶ τὰ δικαιώματά μου οὐκ ἐφυλάξαντο τοῦ ποιεῖν αὐτά, ἢ ποιήσει ἀνθρωπος καὶ

ζήσεται ἐν αὐτοῖς, καὶ τὰ σάββατά μου ἐβεβήλουν. καὶ εἴπα τοῦ ἐκχέαι τὸν θυμόν μου ἐπ' αὐτοὺς ἐν τῇ ἐρήμῳ τοῦ συντελέσαι τὴν ὁργὴν μου ἐπ' αὐτούς. <sup>22</sup>καὶ ἐποίησα ὅπως τὸ ὄνομά μου τὸ παράπαν μὴ βεβηλωθῇ ἐνώπιον τῶν ἑθνῶν, ὃν ἔξήγαγον αὐτοὺς κατ' ὀφθαλμοὺς αὐτῶν. <sup>23</sup>καὶ ἔξῆρα τὴν χεῖρά μου ἐπ' αὐτοὺς ἐν τῇ ἐρήμῳ τοῦ διασκορπίσαι αὐτοὺς ἐν τοῖς ἑθνεσιν καὶ διασπεῖραι αὐτοὺς ἐν ταῖς χώραις, <sup>24</sup>ἀνθ' ὃν τὰ δικαιώματά μου οὐκ ἐποίησαν καὶ τὰ προστάγματά μου ἀπώσαντο καὶ τὰ σάββατά μου ἐβεβήλουν, καὶ ὅπίσω τῶν ἐνθυμημάτων τῶν πατέρων αὐτῶν ἦσαν οἱ ὀφθαλμοὶ αὐτῶν. <sup>25</sup>καὶ ἐγὼ ἔδωκα αὐτοῖς προστάγματα οὐ καλὰ καὶ δικαιώματα ἐν οἷς οὐ ζήσονται ἐν αὐτοῖς. <sup>26</sup>καὶ μιανῶ αὐτοὺς ἐν τοῖς δόμασιν αὐτῶν ἐν τῷ διαπορεύεσθαι με πᾶν διανοῦγον μήτραν ὅπως ἀφανίσω αὐτούς.

<sup>27</sup>Διὰ τοῦτο λάλησον πρὸς τὸν οἶκον τοῦ Ισραὴλ, υἱὲ ἀνθρώπου, καὶ ἐρεῖς πρὸς αὐτούς Τάδε λέγει κύριος "Εως τούτου παρώργισάν με οἱ πατέρες ὑμῶν ἐν τοῖς παραπτώμασιν αὐτῶν, ἐν οἷς παρέπεσον εἰς ἐμέ. <sup>28</sup>καὶ εἰσήγαγον αὐτοὺς εἰς τὴν γῆν, ἣν ἦρα τὴν χεῖρά μου τοῦ δοῦναι αὐτοῖς, καὶ εἰδον πᾶν βουνὸν ὑψηλὸν καὶ πᾶν ξύλον κατάσκιον καὶ ἔθυσαν ἐκεῖ τοῖς θεοῖς αὐτῶν καὶ ἔταξαν ἐκεῖ ὁσμὴν εὐωδίας καὶ ἔσπεισαν ἐκεῖ σπονδὰς αὐτῶν. <sup>29</sup>καὶ εἴπον πρὸς αὐτούς Τί ἐστιν Αβαμα, ὅτι ὑμεῖς εἰσπορεύεσθε ἐκεῖ; καὶ ἐπεκάλεσαν τὸ ὄνομα αὐτοῦ Αβαμα ἔως τῆς σήμερον ἡμέρας. <sup>30</sup>διὰ τοῦτο εἰπὸν πρὸς τὸν οἶκον τοῦ Ισραὴλ Τάδε λέγει κύριος Εἰ ἐν ταῖς ἀνομίαις τῶν πατέρων ὑμῶν ὑμεῖς μιαίνεσθε καὶ ὅπίσω τῶν βδελυγμάτων αὐτῶν ὑμεῖς ἐκπορνεύετε; <sup>31</sup>καὶ ἐν ταῖς ἀπαρχαῖς τῶν δομάτων ὑμῶν ἐν τοῖς ἀφορισμοῖς ὑμεῖς μιαίνεσθε ἐν πᾶσιν τοῖς ἐνθυμήμασιν ὑμῶν ἔως τῆς σήμερον ἡμέρας. καὶ ἐγὼ ἀποκριθῶ ὑμῖν, οἶκος τοῦ Ισραὴλ; ζῶ ἐγώ, λέγει κύριος, εἰ ἀποκριθήσομαι ὑμῖν, καὶ εἰ ἀναβήσεται ἐπὶ τὸ πνεῦμα ὑμῶν τοῦτο. <sup>32</sup>καὶ οὐκ ἔσται ὃν τρόπον ὑμεῖς λέγετε Ἐσόμεθα ὡς τὰ ἔθνη καὶ ὡς αἱ φυλαὶ τῆς γῆς τοῦ λατρεύειν ξύλοις καὶ λίθοις. <sup>33</sup>διὰ τοῦτο ζῶ ἐγώ, λέγει κύριος, ἐν χειρὶ κραταιά̄ καὶ ἐν βραχίονι ὑψηλῶ καὶ ἐν θυμῷ κεχυμένῳ βασιλεύσω ἐφ' ὑμᾶς. <sup>34</sup>καὶ ἔξαξω ὑμᾶς ἐκ τῶν λαῶν καὶ εἰσδέξομαι ὑμᾶς ἐκ τῶν χωρῶν, οὖν διεσκορπίσθητε ἐν αὐταῖς, ἐν χειρὶ κραταιά̄ καὶ ἐν βραχίονι ὑψηλῶ καὶ ἐν θυμῷ κεχυμένῳ. <sup>35</sup>καὶ ἔξω ὑμᾶς εἰς τὴν ἔρημον τῶν λαῶν καὶ διακριθήσομαι πρὸς ὑμᾶς ἐκεῖ πρόσωπον κατὰ πρόσωπον. <sup>36</sup>ὅν τρόπον διεκρίθην πρὸς τοὺς πατέρας ὑμῶν ἐν τῇ ἐρήμῳ γῆς Αἰγύπτου, οὕτως κρινῶ ὑμᾶς, λέγει κύριος. <sup>37</sup>καὶ διάξω ὑμᾶς ὑπὸ τὴν ράβδον μου καὶ εἰσάξω ὑμᾶς ἐν ἀριθμῷ <sup>38</sup>καὶ ἔκλεξω ἐξ ὑμῶν τοὺς ἀσεβεῖς καὶ τοὺς ἀφεστηκότας, διότι ἐκ τῆς παροικεσίας αὐτῶν ἔξαξω αὐτούς, καὶ εἰς τὴν γῆν τοῦ Ισραὴλ οὐκ εἰσελεύσονται· καὶ ἐπιγνώσεσθε διότι ἐγώ κύριος. <sup>39</sup>καὶ ὑμεῖς, οἶκος Ισραὴλ, τάδε λέγει κύριος κύριος "Ἐκαστος τὰ ἐπιτηδεύματα αὐτοῦ ἔξαρατε· καὶ μετὰ ταῦτα εἰ μὴ ὑμεῖς εἰσακούετε μου καὶ τὸ ὄνομά μου τὸ ἄγιον οὐ βεβηλώσετε οὐκέτι ἐν τοῖς δώροις ὑμῶν καὶ ἐν τοῖς ἐπιτηδεύμασιν ὑμῶν. <sup>40</sup>διότι ἐπὶ τοῦ ὄρους τοῦ ἄγιον μου, ἐπ' ὄρους ὑψηλοῦ, λέγει κύριος κύριος, ἐκεῖ δουλεύσουσίν μοι πᾶς οἶκος Ισραὴλ εἰς τέλος, καὶ ἐκεῖ προσδέξομαι καὶ ἐκεῖ ἐπισκέψομαι τὰς ἀπαρχὰς ὑμῶν καὶ τὰς ἀπαρχὰς τῶν ἀφορισμῶν ὑμῶν ἐν πᾶσιν τοῖς ἀγιάσμασιν ὑμῶν. <sup>41</sup>ἐν δομῇ εὐωδίας προσδέξομαι ὑμᾶς ἐν τῷ ἔξαγαγεῖν με ὑμᾶς

ἐκ τῶν λαῶν καὶ εἰσδέχεσθαι ὑμᾶς ἐκ τῶν χωρῶν, ἐν αἷς διεσκορπίσθητε ἐν αὐταῖς, καὶ ἀγιασθήσομαι ἐν ὑμῖν κατ' ὄφθαλμοὺς τῶν λαῶν.<sup>42</sup> καὶ ἐπιγνώσεσθε διότι ἐγὼ κύριος ἐν τῷ εἰσαγαγεῖν με ὑμᾶς εἰς τὴν γῆν τοῦ Ἰσραὴλ εἰς τὴν γῆν, εἰς ἣν ἡρα τὴν χεῖρά μου τοῦ δοῦναι αὐτὴν τοῖς πατράσιν ὑμῶν.<sup>43</sup> καὶ μνησθήσεσθε ἐκεῖ τὰς ὁδοὺς ὑμῶν καὶ τὰ ἐπιτηδεύματα ὑμῶν, ἐν οἷς ἐμιαίνεσθε ἐν αὐτοῖς, καὶ κόψεσθε τὰ πρόσωπα ὑμῶν ἐν πάσαις ταῖς κακίαις ὑμῶν.<sup>44</sup> καὶ ἐπιγνώσεσθε διότι ἐγὼ κύριος ἐν τῷ ποιῆσαι με οὕτως ὑμῖν ὅπως τὸ ὅνομά μου μὴ βεβηλωθῇ κατὰ τὰς ὁδούς ὑμῶν τὰς κακὰς καὶ κατὰ τὰ ἐπιτηδεύματα ὑμῶν τὰ διεφθαρμένα, λέγει κύριος.

**21** <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίء ἀνθρώπου, στήρισον τὸ πρόσωπόν σου ἐπὶ Θαιμαν καὶ ἐπίβλεψον ἐπὶ Δαρωμ καὶ προφήτευσον ἐπὶ δρυμὸν ἥγούμενον Ναγεβ <sup>3</sup>καὶ ἐρεῖς τῷ δρυμῷ Ναγεβ <sup>4</sup>Ἄκουε λόγον κυρίου Τάδε λέγει κύριος κύριος Ἰδοὺ ἐγὼ ἀνάπτω ἐν σοὶ πῦρ, καὶ καταφάγεται ἐν σοὶ πᾶν ἔύλον χλωρὸν καὶ πᾶν ἔύλον ἔηρόν, οὐ σβεσθήσεται ἡ φλὸξ ἡ ἐξαφθεῖσα, καὶ κατακαυθήσεται ἐν αὐτῇ πᾶν πρόσωπον ἀπὸ ἀπηλιώτου ἔως βορρᾶ. <sup>5</sup>καὶ ἐπιγνώσονται πᾶσα σὰρξ ὅτι ἐγὼ κύριος ἐξέκαυσα αὐτό, καὶ οὐ σβεσθήσεται. <sup>5</sup>καὶ εἴπα Μηδαμῶς, κύριε κύριε· αὐτοὶ λέγουσιν πρός με Οὐχὶ παραβολή ἐστιν λεγομένη αὗτη; <sup>6</sup>καὶ ἐγένετο λόγος κυρίου πρός με λέγων <sup>7</sup>Διὰ τοῦτο προφήτευσον, υἱὲ ἀνθρώπου, καὶ στήρισον τὸ πρόσωπόν σου ἐπὶ Ιερουσαλημ καὶ ἐπίβλεψον ἐπὶ τὰ ἄγια αὐτῶν καὶ προφητεύσεις ἐπὶ τὴν γῆν τοῦ Ἰσραὴλ <sup>8</sup>καὶ ἐρεῖς πρὸς τὴν γῆν τοῦ Ἰσραὴλ Ἰδοὺ ἐγὼ πρὸς σὲ καὶ ἐκσπάσω τὸ ἐγχειρίδιόν μου ἐκ τοῦ κολεοῦ αὐτοῦ καὶ ἐξολεθρεύσω ἐκ σοῦ ἄδικον καὶ ἄνομον. <sup>9</sup>ἀνθ' ὧν ἐξολεθρεύσω ἐκ σοῦ ἄδικον καὶ ἄνομον, οὕτως ἐξελεύσεται τὸ ἐγχειρίδιόν μου ἐκ τοῦ κολεοῦ αὐτοῦ ἐπὶ πᾶσαν σάρκα ἀπὸ ἀπηλιώτου ἔως βορρᾶ. <sup>10</sup>καὶ ἐπιγνώσεται πᾶσα σὰρξ διότι ἐγὼ κύριος ἐξέσπασα τὸ ἐγχειρίδιόν μου ἐκ τοῦ κολεοῦ αὐτοῦ, καὶ οὐκ ἀποστρέψει οὐκέτι. <sup>11</sup>καὶ σύ, υἱὲ ἀνθρώπου, καταστέναξον ἐν συντριβῇ ὁσφύος σου καὶ ἐν ὀδύναις στενάξεις κατ' ὄφθαλμοὺς αὐτῶν. <sup>12</sup>καὶ ἔσται ἐὰν εἴπωσιν πρὸς σέ <sup>13</sup>Ἐνεκα τίνος σὺ στενάζεις; καὶ ἐρεῖς Ἐπὶ τῇ ἀγγελίᾳ, διότι ἔρχεται, καὶ θραυσθήσεται πᾶσα καρδία, καὶ πᾶσαι χεῖρες παραλυθήσονται, καὶ ἐκψύξει πᾶσα σὰρξ καὶ πᾶν πνεῦμα, καὶ πάντες μηροὶ μολυνθήσονται ὑγρασίᾳ. Ἰδοὺ ἔρχεται καὶ ἔσται, λέγει κύριος κύριος. — <sup>14</sup>καὶ ἐγένετο λόγος κυρίου πρός με λέγων <sup>15</sup>Γίء ἀνθρώπου, προφήτευσον καὶ ἐρεῖς Τάδε λέγει κύριος Εἰπόν <sup>16</sup>Ρομφαία ρομφαία, ὁξύνου καὶ θυμώθητι, <sup>17</sup>ὅπως σφάξῃς σφάγια, ὁξύνου ὅπως γένη εἰς στίλβωσιν, ἐτοίμη εἰς παράλυσιν σφάζε, ἐξουδένει ἀπωθοῦ πᾶν ἔύλον. <sup>18</sup>καὶ ἔδωκεν αὐτὴν ἐτοίμην τοῦ κρατεῖν χεῖρα αὐτοῦ. ἐξηκονήθη ρομφαία, ἔστιν ἐτοίμη τοῦ δοῦναι αὐτὴν εἰς χεῖρα ἀποκεντοῦντος. <sup>19</sup>ἀνάκραγε καὶ ὀλόλυξον, υἱὲ ἀνθρώπου, δτι αὐτὴ ἐγένετο ἐν τῷ λαῷ μου, αὐτὴ ἐν πᾶσιν τοῖς ἀφηγουμένοις τοῦ Ἰσραὴλ· παροικήσουσιν ἐπὶ ρομφαίᾳ, ἐγένετο ἐν τῷ λαῷ μου· διὰ τοῦτο κρότησον ἐπὶ τὴν χεῖρά σου. <sup>20</sup>δτι δεδικαίωται· καὶ τί, εἰ καὶ φυλὴ ἀπώσθη; οὐκ ἔσται, λέγει κύριος κύριος. <sup>21</sup>καὶ σύ, υἱὲ ἀνθρώπου, προφήτευσον καὶ κρότησον χεῖρα ἐπὶ χεῖρα καὶ διπλασίασον ρομφαίαν· ἡ τρίτη ρομφαία τραυματιῶν ἔστιν ρομφαία τραυματιῶν ἡ μεγάλη καὶ ἐκστήσει αὐτούς, <sup>22</sup>ὅπως θραυσθῇ ἡ καρδία καὶ πληθυνθῶσιν οἱ ἀσθενοῦντες ἐπὶ πᾶσαν

πύλην αὐτῶν· παραδέδονται εἰς σφάγια ρομφαίας, εὗ γέγονεν εἰς σφαγήν, εὗ γέγονεν εἰς στίλβωσιν.  
21 διαπορεύου ὁξύνου ἐκ δεξιῶν καὶ ἐξ εὐωνύμων, οὗ ἀν τὸ πρόσωπόν σου ἔξεγείρηται. 22 καὶ ἐγὼ δὲ κροτήσω χεῖρά μου πρὸς χεῖρά μου καὶ ἐναφήσω τὸν θυμόν μου· ἐγὼ κύριος λελάηκα. — 23 καὶ ἐγένετο λόγος κυρίου πρός με λέγων 24 Καὶ σύ, υἱὲ ἀνθρώπου, διάταξον σεαυτῷ δύο ὁδοὺς τοῦ εἰσελθεῖν ρομφαίαν βασιλέως Βαβυλῶνος· ἐκ χώρας μιᾶς ἔξελεύσονται αἱ δύο, καὶ χεὶρ ἐν ἀρχῇ ὁδοῦ πόλεως· ἐπ' ἀρχῆς 25 ὁδοῦ διατάξεις τοῦ εἰσελθεῖν ρομφαίαν ἐπὶ Ραββαθ υἱῶν Αμμων καὶ ἐπὶ τὴν Ιουδαίαν καὶ ἐπὶ Ιερουσαλημ ἐν μέσῳ αὐτῆς. 26 διότι στήσεται βασιλεὺς Βαβυλῶνος ἐπὶ τὴν ἀρχαίαν ὁδὸν ἐπ' ἀρχῆς τῶν δύο ὁδῶν τοῦ μαντεύσασθαι μαντείαν, τοῦ ἀναβράσαι ῥάβδον καὶ ἐπερωτῆσαι ἐν τοῖς γλυπτοῖς καὶ ἡπατοσκοπήσασθαι ἐκ δεξιῶν αὐτοῦ. 27 ἐγένετο τὸ μαντεῖον ἐπὶ Ιερουσαλημ τοῦ βαλεῖν χάρακα, τοῦ διανοῖξαι στόμα ἐν βοῇ, ὑψῶσαι φωνὴν μετὰ κραυγῆς, τοῦ βαλεῖν χάρακα ἐπὶ τὰς πύλας αὐτῆς καὶ βαλεῖν χῶμα καὶ οἰκοδομῆσαι βελοστάσεις. 28 καὶ αὐτὸς αὐτοῖς ὡς μαντευόμενος μαντείαν ἐνώπιον αὐτῶν, καὶ αὐτὸς ἀναμιμήσκων ἀδικίας αὐτοῦ μνησθῆναι. 29 διὰ τοῦτο τάδε λέγει κύριος Ἄνθ' ὅν ἀνεμνήσατε τὰς ἀδικίας ὑμῶν ἐν τῷ ἀποκαλυφθῆναι τὰς ἀσεβείας ὑμῶν τοῦ ὀραθῆναι ἀμαρτίας ὑμῶν ἐν πάσαις ταῖς ἀσεβείαις ὑμῶν καὶ ἐν τοῖς ἐπιτηδεύμασιν ὑμῶν, ἀνθ' ὅν ἀνεμνήσατε, ἐν τούτοις ἀλώσεσθε. 30 καὶ σύ, βέβηλε ἄνομε ἀφηγούμενε τοῦ Ισραὴλ, οὗ ἦκει ἡ ἡμέρα, ἐν καιρῷ ἀδικίας πέρας, 31 τάδε λέγει κύριος Ἀφείλου τὴν κίδαριν καὶ ἐπέθου τὸν στέφανον· αὕτη οὐ τοιαύτη ἔσται· ἐταπέίνωσας τὸ ὑψηλὸν καὶ τὸ ταπεινὸν ὑψωσας.

32 Ἀδικίαν ἀδικίαν θήσομαι αὐτήν, οὐδὲ αὕτη τοιαύτη ἔσται, ἔως οὗ ἔλθῃ ᾧ καθήκει, καὶ παραδώσω αὐτῷ. — 33 καὶ σύ, υἱὲ ἀνθρώπου, προφήτευσον καὶ ἐρεῖς Τάδε λέγει κύριος πρὸς τοὺς υἱοὺς Αμμων καὶ πρὸς τὸν ὄνειδισμὸν αὐτῶν καὶ ἐρεῖς Ρομφαία ρομφαία ἐσπασμένη εἰς σφάγια καὶ ἐσπασμένη εἰς συντέλειαν, ἐγείρου ὅπως στίλβης 34 ἐν τῇ ὁράσει σου τῇ ματαίᾳ καὶ ἐν τῷ μαντεύεσθαι σε ψευδῆ τοῦ παραδοῦναί σε ἐπὶ τραχήλους τραυματιῶν ἀνόμων, ὅν ἦκει ἡ ἡμέρα, ἐν καιρῷ ἀδικίας πέρας. 35 ἀπόστρεφε, μὴ καταλύσῃς ἐν τῷ τόπῳ τούτῳ, ᾧ γεγέννησαι· ἐν τῇ γῇ τῇ ἴδιᾳ σου κρινῶ σε 36 καὶ ἐκχεῶ ἐπὶ σὲ ὀργὴν μου, ἐν πυρὶ ὀργῆς μου ἐμφυσήσω ἐπὶ σὲ καὶ παραδώσω σε εἰς χεῖρας ἀνδρῶν βαρβάρων τεκταινόντων διαφθοράν. 37 ἐν πυρὶ ἔσῃ κατάβρωμα, τὸ αἷμά σου ἔσται ἐν μέσῳ τῆς γῆς σου· οὐ μὴ γένηται σου μνεία, διότι ἐγὼ κύριος λελάηκα.

22 1 Καὶ ἐγένετο λόγος κυρίου πρός με λέγων 2 Καὶ σύ, υἱὲ ἀνθρώπου, εἰ κρινεῖς τὴν πόλιν τῶν αἴματων; καὶ παράδειξον αὐτῇ πάσας τὰς ἀνομίας αὐτῆς 3 καὶ ἐρεῖς Τάδε λέγει κύριος Ὡ πόλις ἐκχέουσα αἷματα ἐν μέσῳ αὐτῆς τοῦ ἔλθεῖν καιρὸν αὐτῆς καὶ ποιοῦσα ἐνθυμήματα καθ' αὐτῆς τοῦ μιαίνειν αὐτήν, 4 ἐν τοῖς αἵμασιν αὐτῶν, οἵς ἐξέχεας, παραπέπτωκας καὶ ἐν τοῖς ἐνθυμήμασιν σου, οἵς ἐποίεις, ἐμιαίνου καὶ ἥγγισας τὰς ἡμέρας σου καὶ ἥγαγες καιρὸν ἐτῶν σου. διὰ τοῦτο δέδωκά σε εἰς ὄνειδος τοῖς ἔθνεσιν καὶ εἰς ἐμπαιγμὸν πάσαις ταῖς χώραις 5 ταῖς ἐγγιζούσαις πρὸς σὲ καὶ ταῖς μακρὰν ἀπεχούσαις ἀπὸ σοῦ, καὶ ἐμπαίξονται ἐν σοὶ Ἀκάθαρτος ἡ ὄνομαστή καὶ πολλὴ ἐν ταῖς ἀνομίαις. 6 ἰδοὺ οἱ ἀφηγούμενοι οἴκου Ισραὴλ ἔκαστος πρὸς τοὺς συγγενεῖς αὐτοῦ συνανεφύροντο ἐν σοί, ὅπως

ἐκχέωσιν αἷμα. <sup>7</sup>πατέρα καὶ μητέρα ἐκακολόγουν ἐν σοὶ καὶ πρὸς τὸν προσήλυτον ἀνεστρέφοντο ἐν ἀδικίαις ἐν σοί, ὁρφανὸν καὶ χήραν κατεδυνάστευον ἐν σοὶ. <sup>8</sup>καὶ τὰ ἄγιά μου ἔξουδένουν καὶ τὰ σάββατά μου ἐβεβήλουν ἐν σοί. <sup>9</sup>ἄνδρες λησταὶ ἐν σοὶ, ὅπως ἐκχέωσιν ἐν σοὶ αἷμα, καὶ ἐπὶ τῶν ὀρέων ἥσθισαν ἐν σοὶ, ἀνόσια ἐποίουν ἐν μέσῳ σου. <sup>10</sup>αἰσχύνην πατρὸς ἀπεκάλυψαν ἐν σοὶ καὶ ἐν ἀκαθαρσίαις ἀποκαθημένην ἐταπείνουν ἐν σοὶ. <sup>11</sup>ἔκαστος τὴν γυναῖκα τοῦ πλησίον αὐτοῦ ἡνομοῦσαν, καὶ ἔκαστος τὴν νύμφην αὐτοῦ ἐμίαινεν ἐν ἀσεβείᾳ, καὶ ἔκαστος τὴν ἀδελφὴν αὐτοῦ θυγατέρα τοῦ πατρὸς αὐτοῦ ἐταπείνουν ἐν σοὶ. <sup>12</sup>δῶρα ἐλαμβάνοσαν ἐν σοὶ, ὅπως ἐκχέωσιν αἷμα, τόκον καὶ πλεονασμὸν ἐλαμβάνοσαν ἐν σοὶ· καὶ συνετελέσω συντέλειαν κακίας σου τὴν ἐν καταδυναστείᾳ, ἐμοῦ δὲ ἐπελάθου, λέγει κύριος. <sup>13</sup>Ἐὰν δὲ πατάξω χεῖρά μου πρὸς χεῖρά μου ἐφ' οὓς συντετέλεσαι, οἵς ἐποίησας, καὶ ἐπὶ τοῖς αἷμασίν σου τοῖς γεγενημένοις ἐν μέσῳ σου, <sup>14</sup>εἰ ὑποστήσεται ἡ καρδία σου; εἰ κρατήσουσιν αἱ χεῖρές σου ἐν ταῖς ἡμέραις, αἱς ἐγὼ ποιῶ ἐν σοὶ; ἐγὼ κύριος λελάληκα καὶ ποιήσω. <sup>15</sup>καὶ διασκορπιῶ σε ἐν τοῖς ἔθνεσιν καὶ διασπερῶ σε ἐν ταῖς χώραις, καὶ ἐκλείψει ἡ ἀκαθαρσία σου ἐκ σοῦ, <sup>16</sup>καὶ κατακληρονομήσω ἐν σοὶ κατ' ὄφθαλμοὺς τῶν ἔθνῶν· καὶ γνώσεσθε διότι ἐγὼ κύριος. — <sup>17</sup>καὶ ἐγένετο λόγος κυρίου πρός με λέγων <sup>18</sup>Γίę ἀνθρώπου, ίδού γεγόνασί μοι ὁ οἶκος Ισραὴλ ἀναμεμειγμένοι πάντες χαλκῷ καὶ σιδήρῳ καὶ καστιτέρῳ καὶ μολίβῳ, ἐν μέσῳ ἀργυρίου ἀναμεμειγμένος ἐστίν. <sup>19</sup>διὰ τοῦτο εἰπόν Tάδε λέγει κύριος Ἀνθ' ὧν ἐγένεσθε πάντες εἰς σύγκρασιν μίαν, διὰ τοῦτο ἐγὼ εἰσδέχομαι ὑμᾶς εἰς μέσον Ιερουσαλημ. <sup>20</sup>καθὼς εἰσδέχεται ἀργυρος καὶ χαλκὸς καὶ σίδηρος καὶ καστίτερος καὶ μόλιβος εἰς μέσον καμίνου τοῦ ἐκφυσῆσαι εἰς αὐτὸ πῦρ τοῦ χωνευθῆναι, οὕτως εἰσδέξομαι ὑμᾶς ἐν ὄργῃ μου καὶ συνάξω καὶ χωνεύσω ὑμᾶς <sup>21</sup>καὶ ἐκφυσῆσω ἐφ' ὑμᾶς ἐν πυρὶ ὄργῆς μου, καὶ χωνευθήσεσθε ἐν μέσῳ αὐτῆς. <sup>22</sup>Ὄν τρόπον χωνεύεται ἀργύριον ἐν μέσῳ καμίνου, οὕτως χωνευθήσεσθε ἐν μέσῳ αὐτῆς· καὶ ἐπιγνώσεσθε διότι ἐγὼ κύριος ἔξέχεα τὸν θυμόν μου ἐφ' ὑμᾶς. — <sup>23</sup>καὶ ἐγένετο λόγος κυρίου πρός με λέγων <sup>24</sup>Γίę ἀνθρώπου, εἰπὸν αὐτῇ Σὺ εἰ γῆ ἡ οὐ βρεχομένη, οὐδὲ ὑετὸς ἐγένετο ἐπὶ σὲ ἐν ἡμέρᾳ ὄργῆς. <sup>25</sup>ἥς οἱ ἀφηγούμενοι ἐν μέσῳ αὐτῆς ὡς λέοντες ὡρυόμενοι ἀρπάζοντες ἀρπάγματα, ψυχὰς κατεσθίοντες ἐν δυναστείᾳ, τιμὰς λαμβάνοντες ἐν ἀδικίᾳ, καὶ αἱ χῆραί σου ἐπληθύνθησαν ἐν μέσῳ σου. <sup>26</sup>καὶ οἱ ιερεῖς αὐτῆς ἥθετησαν νόμον μου καὶ ἐβεβήλουν τὰ ἄγιά μου· ἀνὰ μέσον ἄγιου καὶ βεβήλου οὐ διέστελλον καὶ ἀνὰ μέσον ἀκαθάρτου καὶ τοῦ καθαροῦ οὐ διέστελλον καὶ ἀπὸ τῶν σαββάτων μου παρεκάλυπτον τοὺς ὄφθαλμοὺς αὐτῶν, καὶ ἐβεβήλούμην ἐν μέσῳ αὐτῶν. <sup>27</sup>οἱ ἀρχοντες αὐτῆς ἐν μέσῳ αὐτῆς ὡς λύκοι ἀρπάζοντες ἀρπάγματα τοῦ ἐκχέαι αἷμα, ὅπως πλεονεξία πλεονεκτῶσιν. <sup>28</sup>καὶ οἱ προφῆται αὐτῆς ἀλείφοντες αὐτοὺς πεσοῦνται, ὄρῶντες μάταια, μαντεύομενοι ψευδῆ, λέγοντες Tάδε λέγει κύριος, καὶ κύριος οὐ λελάληκεν. <sup>29</sup>λαὸν τῆς γῆς ἐκπιεζοῦντες ἀδικίᾳ καὶ διαρπάζοντες ἀρπάγματα, πτωχὸν καὶ πένητα καταδυναστεύοντες καὶ πρὸς τὸν προσήλυτον οὐκ ἀναστρεφόμενοι μετὰ κρίματος. <sup>30</sup>καὶ ἐζήτουν ἐξ αὐτῶν ἄνδρα ἀναστρεφόμενον ὄρθως καὶ ἐστῶτα πρὸ προσώπου μου δλοσχερῶς ἐν καιρῷ τῆς γῆς τοῦ

μὴ εἰς τέλος ἔξαλεῖψαι αὐτήν, καὶ οὐχ εὗρον. <sup>3</sup>καὶ ἔξέχει ἐπ' αὐτὴν θυμόν μου ἐν πυρὶ ὄργῆς μου τοῦ συντελέσαι· τὰς ὁδοὺς αὐτῶν εἰς κεφαλὰς αὐτῶν δέδωκα, λέγει κύριος κύριος.

23 <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίء ἀνθρώπου, δύο γυναῖκες ἵσαν θυγατέρες μητρὸς μιᾶς <sup>3</sup>καὶ ἔξεπόρνευσαν ἐν Αἴγυπτῳ ἐν τῇ νεότητι αὐτῶν· ἐκεῖ ἔπεσον οἱ μαστοὶ αὐτῶν, ἐκεῖ διεπαρθενεύθησαν. <sup>4</sup>καὶ τὰ ὀνόματα αὐτῶν ἦν Οολα ἡ πρεσβυτέρα καὶ Οολιβα ἡ ἀδελφὴ αὐτῆς. καὶ ἐγένοντό μοι καὶ ἔτεκον υἱοὺς καὶ θυγατέρας. καὶ τὰ ὀνόματα αὐτῶν· Σαμάρεια ἡ Οολα, καὶ Ιερουσαλημ ἡ Οολιβα. <sup>5</sup>καὶ ἔξεπόρνευσεν ἡ Οολα ἀπ' ἐμοῦ καὶ ἐπέθετο ἐπὶ τοὺς ἑραστὰς αὐτῆς, ἐπὶ τοὺς Ἀσσυρίους τοὺς ἐγγίζοντας αὐτῇ ἐνδεδυκότας ὑακίνθινα, ἥγουμένους καὶ στρατηγούς· νεανίσκοι ἐπίλεκτοι πάντες, ἵππεῖς ἵππαζόμενοι ἐφ' ἵππων. <sup>6</sup>καὶ ἔδωκεν τὴν πορνείαν αὐτῆς ἐπ' αὐτούς· ἐπίλεκτοι υἱοὶ Ἀσσυρίων πάντες, καὶ ἐπὶ πάντας, οὓς ἐπέθετο, ἐν πᾶσι τοῖς ἐνθυμήμασιν αὐτῆς ἐμιαίνετο. <sup>7</sup>καὶ τὴν πορνείαν αὐτῆς ἔξ Αἴγυπτου οὐκ ἐγκατέλιπεν, ὅτι μετ' αὐτῆς ἐκοιμῶντο ἐν νεότητι αὐτῆς, καὶ αὐτοὶ διεπαρθένευσαν αὐτὴν καὶ ἔξέχειν τὴν πορνείαν αὐτῶν ἐπ' αὐτήν. <sup>8</sup>διὰ τοῦτο παρέδωκα αὐτὴν εἰς χεῖρας τῶν ἑραστῶν αὐτῆς, εἰς χεῖρας υἱῶν Ἀσσυρίων, ἐφ' οὓς ἐπετίθετο. <sup>9</sup>αὐτοὶ ἀπεκάλυψαν τὴν αἰσχύνην αὐτῆς, υἱοὺς καὶ θυγατέρας αὐτῆς ἔλαβον καὶ αὐτὴν ἐν ρομφαίᾳ ἀπέκτειναν· καὶ ἐγένετο λάλημα εἰς γυναῖκας, καὶ ἐποίησαν ἐκδικήσεις ἐν αὐτῇ εἰς τὰς θυγατέρας. — <sup>10</sup>καὶ εἶδεν ἡ ἀδελφὴ αὐτῆς Οολιβα καὶ διέφθειρε τὴν ἐπίθεσιν αὐτῆς ὑπὲρ αὐτὴν καὶ τὴν πορνείαν αὐτῆς ὑπὲρ τὴν πορνείαν τῆς ἀδελφῆς αὐτῆς. <sup>11</sup>ἐπὶ τοὺς υἱοὺς τῶν Ἀσσυρίων ἐπέθετο, ἥγουμένους καὶ στρατηγούς τοὺς ἐγγὺς αὐτῆς ἐνδεδυκότας εὐπάρυφα, ἵππεῖς ἵππαζομένους ἐφ' ἵππων· νεανίσκοι ἐπίλεκτοι πάντες. <sup>12</sup>καὶ εἶδον ὅτι μεμίανται· ὁδὸς μία τῶν δύο. <sup>13</sup>καὶ προσέθετο πρὸς τὴν πορνείαν αὐτῆς καὶ εἶδεν ἄνδρας ἔζωγραφημένους ἐπὶ τοῦ τοίχου, εἰκόνας Χαλδαίων, ἔζωγραφημένους ἐν γραφίδι <sup>14</sup>ἔζωσμένους ποικίλματα ἐπὶ τὰς ὁσφύας αὐτῶν, καὶ τιάραι βαπταὶ ἐπὶ τῶν κεφαλῶν αὐτῶν, ὅψις τρισσὴ πάντων, ὁμοίωμα υἱῶν Χαλδαίων γῆς πατρίδος αὐτῶν, <sup>15</sup>καὶ ἐπέθετο ἐπ' αὐτοὺς τῇ ὁράσει ὀφθαλμῶν αὐτῆς καὶ ἔξαπέστειλεν ἀγγέλους πρὸς αὐτοὺς εἰς γῆν Χαλδαίων. <sup>16</sup>καὶ ἥλθοσαν πρὸς αὐτὴν υἱοὶ Βαβυλῶνος εἰς κοίτην καταλυόντων καὶ ἐμίανον αὐτὴν ἐν τῇ πορνείᾳ αὐτῆς, καὶ ἐμιάνθη ἐν αὐτοῖς· καὶ ἀπέστη ἡ ψυχὴ αὐτῆς ἀπ' αὐτῶν. <sup>17</sup>καὶ ἀπεκάλυψεν τὴν πορνείαν αὐτῆς καὶ ἀπεκάλυψεν τὴν αἰσχύνην αὐτῆς, καὶ ἀπέστη ἡ ψυχὴ μου ἀπ' αὐτῆς, ὃν τρόπον ἀπέστη ἡ ψυχὴ μου ἀπὸ τῆς ἀδελφῆς αὐτῆς. <sup>18</sup>καὶ ἐπλήθυνας τὴν πορνείαν σου τοῦ ἀναμνῆσαι ἡμέρας νεότητός σου, ἐν αἷς ἐπόρνευσας ἐν Αἴγυπτῳ, <sup>19</sup>καὶ ἐπέθου ἐπὶ τοὺς Χαλδαίους, ὃν ἵσαν ως ὅνων αἱ σάρκες αὐτῶν καὶ αἰδοῖα ἵππων τὰ αἰδοῖα αὐτῶν. <sup>20</sup>καὶ ἐπεσκέψω τὴν ἀνομίαν νεότητός σου, ἀ ἐποίεις ἐν Αἴγυπτῳ ἐν τῷ καταλύματί σου, οὗ οἱ μαστοὶ νεότητός σου. — <sup>21</sup>διὰ τοῦτο, Οολιβα, τάδε λέγει κύριος Ἰδοὺ ἐγὼ ἔξεγείρω τοὺς ἑραστάς σου ἐπὶ σέ, ἀφ' ὃν ἀπέστη ἡ ψυχὴ σου ἀπ' αὐτῶν, καὶ ἐπάξω αὐτοὺς ἐπὶ σὲ κυκλόθεν, <sup>22</sup>υἱοὺς Βαβυλῶνος καὶ πάντας τοὺς Χαλδαίους, Φακουδ καὶ Σουε καὶ Κουε καὶ πάντας υἱοὺς Ἀσσυρίων μετ' αὐτῶν, νεανίσκους ἐπιλέκτους, ἥγεμόνας καὶ στρατηγούς πάντας, τρισσούς καὶ ὀνομαστούς ἵππωντας ἐφ' ἵππων. <sup>23</sup>καὶ

πάντες ἥξουσιν ἐπὶ σὲ ἀπὸ βορρᾶ, ἄρματα καὶ τροχοὶ μετ' ὅχλου λαῶν, θυρεοὶ καὶ πέλται, καὶ βαλοῦσιν φυλακὴν ἐπὶ σὲ κύκλῳ· καὶ δῶσω πρὸ προσώπου αὐτῶν κρίμα, καὶ ἐκδικήσουσίν σε ἐν τοῖς κρίμασιν αὐτῶν.<sup>25</sup>καὶ δῶσω τὸν ζῆλόν μου ἐν σοί, καὶ ποιήσουσίν μετὰ σοῦ ἐν ὄργῃ θυμοῦ· μυκτῆρά σου καὶ ὕπτά σου ἀφελοῦσιν καὶ τοὺς καταλοίπους σου ἐν ρομφαίᾳ καταβαλοῦσιν. αὐτοὶ υἱούς σου καὶ θυγατέρας σου λήμψονται, καὶ τοὺς καταλοίπους σου πῦρ καταφάγεται.<sup>26</sup>καὶ ἐκδύσουσίν σε τὸν ἴματισμόν σου καὶ λήμψονται τὰ σκεύη τῆς καυχήσεώς σου.<sup>27</sup>καὶ ἀποστρέψω τὰς ἀσεβείας σου ἐκ σοῦ καὶ τὴν πορνείαν σου ἐκ γῆς Αἰγύπτου, καὶ οὐ μὴ ἄρης τοὺς ὁφθαλμούς σου ἐπ’ αὐτοὺς καὶ Αἰγύπτου οὐ μὴ μνησθῆς οὐκέτι.<sup>28</sup>διότι τάδε λέγει κύριος κύριος Ἰδοὺ ἐγὼ παραδίδωμι σε εἰς χεῖρας ὧν μισεῖς, ἀφ’ ὧν ἀπέστη ἡ ψυχή σου ἀπ’ αὐτῶν.<sup>29</sup>καὶ ποιήσουσίν ἐν σοὶ ἐν μίσει καὶ λήμψονται πάντας τοὺς πόνους σου καὶ τοὺς μόχθους σου, καὶ ἔσῃ γυμνὴ καὶ ἀσχημονοῦσα, καὶ ἀποκαλυφθήσεται αἰσχύνη πορνείας σου καὶ ἀσέβειά σου. καὶ ἡ πορνεία σου<sup>30</sup> ἐποίησεν ταῦτα σοι ἐν τῷ ἐκπορνεῦσαί σε ὅπιστα ἐθνῶν καὶ ἐμιαίνου ἐν τοῖς ἐνθυμήμασιν αὐτῶν.<sup>31</sup>ἐν τῇ ὁδῷ τῆς ἀδελφῆς σου ἐπορεύθης, καὶ δῶσω τὸ ποτήριον αὐτῆς εἰς χεῖράς σου.<sup>32</sup>τάδε λέγει κύριος Τὸ ποτήριον τῆς ἀδελφῆς σου πίεσαι τὸ βαθὺ καὶ τὸ πλατὺ τὸ πλεονάζον τοῦ συντελέσαι<sup>33</sup> μέθην καὶ ἐκλύσεως πλησθήσῃ· καὶ τὸ ποτήριον ἀφανισμοῦ, ποτήριον ἀδελφῆς σου Σαμαρείας,<sup>34</sup>καὶ πίεσαι αὐτό· καὶ τὰς ἔορτὰς καὶ τὰς νεομηνίας αὐτῆς ἀποστρέψω· διότι ἐγὼ λελάληκα, λέγει κύριος.<sup>35</sup>διὰ τοῦτο τάδε λέγει κύριος Ἄνθ<sup>36</sup> ὃν ἐπελάθου μου καὶ ἀπέρριψάς με ὅπιστα τοῦ σώματός σου, καὶ σὺ λαβὲ τὴν Οολαν καὶ τὴν Οολιβαν; καὶ ἀπαγγελεῖς αὐταῖς τὰς ἀνομίας αὐτῶν,<sup>37</sup>ὅτι ἐμοιχῶντο, καὶ αἴμα ἐν χερσὶν αὐτῶν· τὰ ἐνθυμήματα αὐτῶν ἐμοιχῶντο καὶ τὰ τέκνα αὐτῶν, ἢ ἐγέννησάν μοι, διήγαγον αὐτοῖς δι’ ἐμπύρων.<sup>38</sup>ἔως καὶ ταῦτα ἐποίησάν μοι· τὰ ἄγιά μου ἐμίαινον καὶ τὰ σάββατά μου ἐβεβήλουν.<sup>39</sup>καὶ ἐν τῷ σφάζειν αὐτοὺς τὰ τέκνα αὐτῶν τοῖς εἰδώλοις αὐτῶν καὶ εἰσεπορεύοντο εἰς τὰ ἄγιά μου τοῦ βεβηλοῦν αὐτά· καὶ ὅτι οὕτως ἐποίουν ἐν μέσῳ τοῦ οἴκου μου.<sup>40</sup>καὶ ὅτι τοῖς ἀνδράσιν τοῖς ἐρχομένοις μακρόθεν, οἵς ἀγγέλους ἐξαπεστέλλοσαν πρὸς αὐτούς, καὶ ἄμα τῷ ἔρχεσθαι αὐτοὺς εὐθὺς ἐλούονται καὶ ἐστιβίζουν τοὺς ὁφθαλμούς σου καὶ ἐκόσμου κόσμῳ<sup>41</sup>καὶ ἐκάθουν ἐπὶ κλίνης ἐστρωμένης, καὶ τράπεζα κεκοσμημένη πρὸ προσώπου αὐτῆς. καὶ τὸ θυμίαμά μου καὶ τὸ ἔλαιον μου εὐφραίνοντο ἐν αὐτοῖς.<sup>42</sup>καὶ φωνὴν ἄρμονίας ἀνεκρούοντο· καὶ πρὸς ἄνδρας ἐκ πλήθους ἀνθρώπων ἥκοντας ἐκ τῆς ἐρήμου καὶ ἐδίδοσαν ψέλια ἐπὶ τὰς χεῖρας αὐτῶν καὶ στέφανον καυχήσεως ἐπὶ τὰς κεφαλὰς αὐτῶν.<sup>43</sup>καὶ εἶπα Οὐκ ἐν τούτοις μοιχεύουσιν; καὶ ἔργα πόρνης καὶ αὐτὴ ἐξεπόρνευσεν.<sup>44</sup>καὶ εἰσεπορεύοντο πρὸς αὐτήν, ὃν τρόπον εἰσπορεύονται πρὸς γυναῖκα πόρνην, οὕτως εἰσεπορεύοντο πρὸς Οολαν καὶ πρὸς Οολιβαν τοῦ ποιῆσαι ἀνομίαν.<sup>45</sup>καὶ ἄνδρες δίκαιοι αὐτοὶ ἐκδικήσουσιν αὐτὰς ἐκδικήσει μοιχαλίδος καὶ ἐκδικήσει αἴματος, ὅτι μοιχαλίδες εἰσίν, καὶ αἴμα ἐν χερσὶν αὐτῶν.<sup>46</sup>τάδε λέγει κύριος κύριος Ἄναγαγε ἐπ’ αὐτὰς ὅχλον καὶ δὸς ἐν αὐταῖς ταραχὴν καὶ διαρπαγὴν<sup>47</sup>καὶ λιθοβόλησον ἐπ’ αὐτὰς λίθοις ὅχλων καὶ κατακέντει αὐτὰς ἐν τοῖς ξίφεσιν αὐτῶν. υἱὸντος αὐτῶν καὶ

θυγατέρας αὐτῶν ἀποκτενοῦσι καὶ τοὺς οἴκους αὐτῶν ἐμπρήσουσιν. <sup>48</sup>καὶ ἀποστρέψω ἀσέβειαν ἐκ τῆς γῆς, καὶ παιδευθήσονται πᾶσαι αἱ γυναικεῖς καὶ οὐ μὴ ποιήσουσιν κατὰ τὰς ἀσεβείας αὐτῶν. <sup>49</sup>καὶ δοθήσεται ἡ ἀσέβεια ὑμῶν ἐφ' ὑμᾶς, καὶ τὰς ἀμαρτίας τῶν ἐνθυμημάτων ὑμῶν λήμψεσθε· καὶ γνώσεσθε διότι ἐγὼ κύριος.

**24** <sup>1</sup>Καὶ ἐγένετο λόγος κυρίου πρός με ἐν τῷ ἔτει τῷ ἐνάτῳ ἐν τῷ μηνὶ τῷ δεκάτῳ δεκάτῃ τοῦ μηνὸς λέγων <sup>2</sup>Γίء ἀνθρώπου, γράψον σεαυτῷ εἰς ἡμέραν ἀπὸ τῆς ἡμέρας ταύτης, ἀφ' ἣς ἀπηρείσατο βασιλεὺς Βαβυλῶνος ἐπὶ Ιερουσαλημ, ἀπὸ τῆς ἡμέρας τῆς σήμερον, <sup>3</sup>καὶ εἰπὸν ἐπὶ τὸν οἴκον τὸν παραπικραίνοντα παραβολὴν καὶ ἐρεῖς πρὸς αὐτούς Τάδε λέγει κύριος Ἐπίστησον τὸν λέβητα καὶ ἔκχεον εἰς αὐτὸν ὕδωρ <sup>4</sup>καὶ ἔμβαλε εἰς αὐτὸν τὰ διχοτόμημα, πᾶν διχοτόμημα καλόν, σκέλος καὶ ὕμιον ἐκσεσαρκισμένα ἀπὸ τῶν ὁστῶν <sup>5</sup>ἔξι ἐπιλέκτων κτηνῶν εἰλημμένων καὶ ὑπόκαιε τὰ ὁστᾶ ὑποκάτω αὐτῶν· ἔζεσεν ἔζεσεν, καὶ ἥψηται τὰ ὁστᾶ αὐτῆς ἐν μέσῳ αὐτῆς. <sup>6</sup>Διὰ τοῦτο τάδε λέγει κύριος <sup>7</sup>Ω πόλις αἰμάτων, λέβητς ἐν ᾧ ἐστιν ἵὸς ἐν αὐτῷ, καὶ ὁ ἵὸς οὐκ ἔξηλθεν ἐξ αὐτῆς· κατὰ μέλος αὐτῆς ἔξήνεγκεν, οὐκ ἔπεσεν ἐπ' αὐτὴν κλῆρος. <sup>7</sup>ὅτι αἷμα αὐτῆς ἐν μέσῳ αὐτῆς ἐστιν, ἐπὶ λεωπετρίαν τέταχα αὐτό· οὐκ ἐκκέχυκα αὐτὸ ἐπὶ τὴν γῆν τοῦ καλύψαι ἐπ' αὐτὸ γῆν. <sup>8</sup>τοῦ ἀναβῆναι θυμὸν εἰς ἐκδίκησιν ἐκδικηθῆναι δέδωκα τὸ αἷμα αὐτῆς ἐπὶ λεωπετρίαν τοῦ μὴ καλύψαι αὐτό. <sup>9</sup>διὰ τοῦτο τάδε λέγει κύριος Κάγὼ μεγαλυνῶ τὸν δαλὸν <sup>10</sup>καὶ πληθυνῶ τὰ ξύλα καὶ ἀνακαύσω τὸ πῦρ, ὅπως τακῇ τὰ κρέα καὶ ἐλαττωθῇ ὁ ζωμὸς <sup>11</sup>καὶ στῇ ἐπὶ τοὺς ἄνθρακας, ὅπως προσκαυθῇ καὶ θερμανθῇ ὁ χαλκὸς αὐτῆς καὶ τακῇ ἐν μέσῳ ἀκαθαρσίας αὐτῆς, καὶ ἐκλίπῃ ὁ ἵὸς αὐτῆς, <sup>12</sup>καὶ οὐ μὴ ἔξέλθῃ ἐξ αὐτῆς πολὺς ὁ ἵὸς αὐτῆς, καταισχυνθῆσεται ὁ ἵὸς αὐτῆς, <sup>13</sup>ἀνθ' ὧν ἐμιαίνου σύ. καὶ τί ἐὰν μὴ καθαρισθῇς ἔτι, ἔως οὗ ἐμπλήσω τὸν θυμὸν μου; <sup>14</sup>ἐγὼ κύριος λελάληκα, καὶ ἥξει, καὶ ποιήσω, οὐ διαστελῶ οὐδὲ μὴ ἐλεήσω· κατὰ τὰς ὁδούς σου καὶ κατὰ τὰ ἐνθυμημάτα σου κρινῶ σε, λέγει κύριος. διὰ τοῦτο ἐγὼ κρινῶ σε κατὰ τὰ αἷματά σου καὶ κατὰ τὰ ἐνθυμημάτα σου κρινῶ σε, ἡ ἀκάθαρτος ἡ ὄνομαστὴ καὶ πολλὴ τοῦ παραπικραίνειν.

<sup>15</sup>Καὶ ἐγένετο λόγος κυρίου πρός με λέγων <sup>16</sup>Γίء ἀνθρώπου, ίδοὺ ἐγὼ λαμβάνω ἐκ σοῦ τὰ ἐπιθυμήματα τῶν ὁφθαλμῶν σου ἐν παρατάξει· οὐ μὴ κοπῆς οὐδὲ μὴ κλαυσθῆς. <sup>17</sup>στεναγμὸς αἵματος, ὁσφύος, πένθους ἐστίν· οὐκ ἔσται τὸ τρίχωμά σου συμπεπλεγμένον ἐπὶ σὲ καὶ τὰ ὑποδήματά σου ἐν τοῖς ποσίν σου, οὐ μὴ παρακληθῆς ἐν χείλεσιν αὐτῶν καὶ ἄρτον ἀνδρῶν οὐ μὴ φάγης. <sup>18</sup>καὶ ἐλάλησα πρὸς τὸν λαὸν τὸ πρωὶ δὲν τρόπον ἐνετείλατό μοι, καὶ ἀπέθανεν ἡ γυνή μου ἐσπέρας, καὶ ἐποίησα τὸ πρωὶ δὲν τρόπον ἐπετάγη μοι. <sup>19</sup>καὶ εἶπεν πρὸς με ὁ λαός Οὐκ ἀναγγελεῖς ἡμῖν τί ἐστιν ταῦτα, ἀ σὺ ποιεῖς; <sup>20</sup>καὶ εἶπα πρὸς αὐτούς Λόγος κυρίου πρός με ἐγένετο λέγων <sup>21</sup>Εἰπὸν πρὸς τὸν οἴκον τοῦ Ισραὴλ Τάδε λέγει κύριος Ἰδοὺ ἐγὼ βεβηλῶ τὰ ἄγιά μου, φρύαγμα ἰσχύος ὑμῶν, ἐπιθυμήματα ὁφθαλμῶν ὑμῶν, καὶ ὑπὲρ ὧν φείδονται αἱ ψυχαὶ ὑμῶν· καὶ οἱ υἱοὶ ὑμῶν καὶ αἱ θυγατέρες ὑμῶν, οὓς ἐγκατελίπετε, ἐν ῥομφαίᾳ πεσοῦνται. <sup>22</sup>καὶ ποιήσετε δὲν τρόπον πεποίηκα· ἀπὸ στόματος αὐτῶν οὐ παρακληθῆσεσθε καὶ ἄρτον ἀνδρῶν οὐ φάγεσθε, <sup>23</sup>καὶ αἱ κόμαι

ύμῶν ἐπὶ τῆς κεφαλῆς ὑμῶν, καὶ τὰ ὑποδήματα ὑμῶν ἐν τοῖς ποσὶν ὑμῶν· οὕτε μὴ κόψησθε οὕτε μὴ κλαύσητε καὶ ἐντακήσεσθε ἐν ταῖς ἀδικίαις ὑμῶν καὶ παρακαλέσετε ἔκαστος τὸν ἀδελφὸν αὐτοῦ.  
24καὶ ἔσται Ιεζεκιηλ ὑμῖν εἰς τέρας· κατὰ πάντα, ὅσα ἐποίησεν, ποιήσετε, ὅταν ἔλθῃ ταῦτα· καὶ ἐπιγνώσεσθε διότι ἐγὼ κύριος. — 25καὶ σύ, υἱὲ ἀνθρώπου, οὐχὶ ἐν τῇ ἡμέρᾳ, ὅταν λαμβάνω τὴν ἴσχὺν παρ' αὐτῶν, τὴν ἐπαρσιν τῆς καυχήσεως αὐτῶν, τὰ ἐπιθυμήματα ὁφθαλμῶν αὐτῶν καὶ τὴν ἐπαρσιν ψυχῆς αὐτῶν, υἱὸς αὐτῶν καὶ θυγατέρας αὐτῶν, 26ἐν ἐκείνῃ τῇ ἡμέρᾳ ᾔξει ὁ ἀνασφόρμενος πρὸς σὲ τοῦ ἀναγγεῖλαί σοι εἰς τὰ ὡτα; 27ἐν ἐκείνῃ τῇ ἡμέρᾳ διανοιχθήσεται τὸ στόμα σου πρὸς τὸν ἀνασφόρμενον, καὶ λαλήσεις καὶ οὐ μὴ ἀποκωφωθῆς οὐκέτι· καὶ ἔσῃ αὐτοῖς εἰς τέρας, καὶ ἐπιγνώσονται διότι ἐγὼ κύριος.

25 <sup>1</sup>Καὶ ἐγένετο λόγος κυρίου πρός με λέγων <sup>2</sup>Γιὲ ἀνθρώπου, στήρισον τὸ πρόσωπόν σου ἐπὶ τοὺς υἱὸὺς Αμμων καὶ προφήτευσον ἐπ' αὐτοὺς <sup>3</sup>καὶ ἐρεῖς τοῖς υἱοῖς Αμμων Ἀκούσατε λόγον κυρίου Τάδε λέγει κύριος Ἄνθ’ ὃν ἐπεχάρητε ἐπὶ τὰ ἄγια μου, ὅτι ἐβεβηλώθη, καὶ ἐπὶ τὴν γῆν τοῦ Ισραὴλ, ὅτι ἡφανίσθη, καὶ ἐπὶ τὸν οἶκον τοῦ Ιουδα, ὅτι ἐπορεύθησαν ἐν αἰχμαλωσίᾳ, <sup>4</sup>διὰ τοῦτο ἴδού ἐγὼ παραδίδωμι ὑμᾶς τοῖς υἱοῖς Κεδεμ εἰς κληρονομίαν, καὶ κατασκηνώσουσιν ἐν τῇ ἀπαρτίᾳ αὐτῶν ἐν σοὶ καὶ δώσουσιν ἐν σοὶ τὰ σκηνώματα αὐτῶν· αὐτοὶ φάγονται τοὺς καρπούς σου, καὶ αὐτοὶ πίονται τὴν πιότητά σου. <sup>5</sup>καὶ δώσω τὴν πόλιν τοῦ Αμμων εἰς νομὰς καμῆλων καὶ τοὺς υἱὸὺς Αμμων εἰς νομὴν προβάτων· καὶ ἐπιγνώσεσθε διότι ἐγὼ κύριος. <sup>6</sup>διότι τάδε λέγει κύριος Ἄνθ’ ὃν ἐκρότησας τὴν χεῖρά σου καὶ ἐπεψόφησας τῷ ποδί σου καὶ ἐπέχαρας ἐκ ψυχῆς σου ἐπὶ τὴν γῆν τοῦ Ισραὴλ, <sup>7</sup>διὰ τοῦτο ἐκτενῶ τὴν χεῖρά μου ἐπὶ σὲ καὶ δώσω σε εἰς διαρπαγὴν ἐν τοῖς ἔθνεσιν καὶ ἐξολεθρεύσω σε ἐκ τῶν λαῶν καὶ ἀπολῶ σε ἐκ τῶν χωρῶν ἀπωλείᾳ· καὶ ἐπιγνώσῃ διότι ἐγὼ κύριος.

<sup>8</sup>Τάδε λέγει κύριος Ἄνθ’ ὃν εἶπεν Μωαβ Ἰδού δὲ τρόπον πάντα τὰ ἔθνη οἶκος Ισραὴλ καὶ Ιουδα, <sup>9</sup>διὰ τοῦτο ἴδού ἐγὼ παραλύω τὸν ὕμον Μωαβ ἀπὸ πόλεων ἀκρωτηρίων αὐτοῦ, ἐκλεκτὴν γῆν, οἶκον Ασιμουθ ἐπάνω πηγῆς πόλεως παραθαλασσίας. <sup>10</sup>τοῖς υἱοῖς Κεδεμ ἐπὶ τοὺς υἱὸὺς Αμμων δέδωκα αὐτοὺς εἰς κληρονομίαν, ὅπως μὴ μνεία γένηται τῶν υἱῶν Αμμων. <sup>11</sup>καὶ εἰς Μωαβ ποιήσω ἐκδίκησιν, καὶ ἐπιγνώσονται διότι ἐγὼ κύριος.

<sup>12</sup>Τάδε λέγει κύριος Ἄνθ’ ὃν ἐποίησεν ἡ Ιδουμαία ἐν τῷ ἐκδικῆσαι αὐτοὺς ἐκδίκησιν εἰς τὸν οἶκον Ιουδα καὶ ἐμνησιάκησαν καὶ ἐξεδίκησαν δίκην, <sup>13</sup>διὰ τοῦτο τάδε λέγει κύριος Καὶ ἐκτενῶ τὴν χεῖρά μου ἐπὶ τὴν Ιδουμαίαν καὶ ἐξολεθρεύσω ἐξ αὐτῆς ἀνθρωπὸν καὶ κτῆνος καὶ θήσομαι αὐτὴν ἔρημον, καὶ ἐκ Θαιμαν διωκόμενοι ἐν ῥομφαίᾳ πεσοῦνται. <sup>14</sup>καὶ δώσω ἐκδίκησίν μου ἐπὶ τὴν Ιδουμαίαν ἐν χειρὶ λαοῦ μου Ισραὴλ, καὶ ποιήσουσιν ἐν τῇ Ιδουμαίᾳ κατὰ τὴν ὁργὴν μου καὶ κατὰ τὸν θυμόν μου· καὶ ἐπιγνώσονται τὴν ἐκδίκησίν μου, λέγει κύριος.

<sup>15</sup>Διὰ τοῦτο τάδε λέγει κύριος Ἄνθ’ ὃν ἐποίησαν οἱ ἀλλόφυλοι ἐν ἐκδικήσει καὶ ἐξανέστησαν ἐκδίκησιν ἐπιχαίροντες ἐκ ψυχῆς τοῦ ἐξαλεῖψαι ἔως αἰῶνος, <sup>16</sup>διὰ τοῦτο τάδε λέγει κύριος Ἰδού ἐγὼ ἐκτενῶ τὴν χεῖρά μου ἐπὶ τοὺς ἀλλοφύλους καὶ ἐξολεθρεύσω Κρῆτας καὶ ἀπολῶ τοὺς καταλοίπους

τοὺς κατοικοῦντας τὴν παραλίαν. <sup>17</sup>καὶ ποιήσω ἐν αὐτοῖς ἐκδικήσεις μεγάλας, καὶ ἐπιγνώσονται διότι ἔγω κύριος ἐν τῷ δοῦναι τὴν ἐκδίκησίν μου ἐπ’ αὐτούς.

26 <sup>1</sup>Καὶ ἐγενήθη ἐν τῷ ἐνδεκάτῳ ἔτει μιᾶς τοῦ μηνὸς ἐγένετο λόγος κυρίου πρός με λέγων <sup>2</sup>Γιὲ ἀνθρώπου, ἀνθ’ ὃν εἶπεν Σορ ἐπὶ Ιερουσαλημ Εὗγε συνετρίβη, ἀπόλωλεν τὰ ἔθνη, ἐπεστράφη πρός με, ἡ πλήρης ἡρήμωται, <sup>3</sup>διὰ τοῦτο τάδε λέγει κύριος Ἰδοὺ ἔγω ἐπὶ σέ, Σορ, καὶ ἀνάξω ἐπὶ σὲ ἔθνη πολλά, ὡς ἀναβαίνει ἡ θάλασσα τοῖς κύμασιν αὐτῆς. <sup>4</sup>καὶ καταβαλοῦσιν τὰ τείχη Σορ καὶ καταβαλοῦσι τοὺς πύργους σου, καὶ λικμήσω τὸν χοῦν αὐτῆς ἀπ’ αὐτῆς καὶ δώσω αὐτὴν εἰς λεωπετρίαν. <sup>5</sup>Ψυγμὸς σαγηνῶν ἔσται ἐν μέσῳ θαλάσσης, ὅτι ἔγω λελάληκα, λέγει κύριος· καὶ ἔσται εἰς προνομὴν τοῖς ἔθνεσιν, <sup>6</sup>καὶ αἱ θυγατέρες αὐτῆς αἱ ἐν τῷ πεδίῳ μαχαίρᾳ ἀναιρεθήσονται· καὶ γνώσονται ὅτι ἔγω κύριος. <sup>7</sup>ὅτι τάδε λέγει κύριος Ἰδοὺ ἔγω ἐπάγω ἐπὶ σέ, Σορ, τὸν Ναβουχοδονοσορ βασιλέα Βαβυλῶνος ἀπὸ τοῦ βορρᾶ (βασιλεὺς βασιλέων ἔστιν) μεθ’ ἵππων καὶ ἀρμάτων καὶ ἵππέων καὶ συναγωγῆς ἔθνῶν πολλῶν σφόδρα. <sup>8</sup>Οὗτος τὰς θυγατέρας σου τὰς ἐν τῷ πεδίῳ μαχαίρᾳ ἀνελεῖ καὶ δώσει ἐπὶ σὲ προφυλακὴν καὶ περιοικοδομήσει καὶ ποιήσει ἐπὶ σὲ κύκλῳ χάρακα καὶ περίστασιν ὅπλων καὶ τὰς λόγχας αὐτοῦ ἀπέναντί σου δώσει. <sup>9</sup>τὰ τείχη σου καὶ τοὺς πύργους σου καταβαλεῖ ἐν ταῖς μαχαίραις αὐτοῦ. <sup>10</sup>ἀπὸ τοῦ πλήθους τῶν ἵππων αὐτοῦ κατακαλύψει σε ὁ κονιορτὸς αὐτῶν, καὶ ἀπὸ τῆς φωνῆς τῶν ἵππέων αὐτοῦ καὶ τῶν τροχῶν τῶν ἀρμάτων αὐτοῦ σεισθήσεται τὰ τείχη σου εἰσπορευομένου αὐτοῦ τὰς πύλας σου ὡς εἰσπορεύμενος εἰς πόλιν ἐκ πεδίου. <sup>11</sup>ἐν ταῖς ὄπλαις τῶν ἵππων αὐτοῦ καταπατήσουσίν σου πάσας τὰς πλατείας· τὸν λαόν σου μαχαίρᾳ ἀνελεῖ καὶ τὴν ὑπόστασίν σου τῆς ἴσχύος ἐπὶ τὴν γῆν κατάξει. <sup>12</sup>καὶ προνομεύσει τὴν δύναμίν σου καὶ σκυλεύσει τὰ ὑπάρχοντά σου καὶ καταβαλεῖ σου τὰ τείχη καὶ τοὺς οἴκους σου τοὺς ἐπιθυμητοὺς καθελεῖ καὶ τοὺς λίθους σου καὶ τὰ ξύλα σου καὶ τὸν χοῦν σου εἰς μέσον τῆς θαλάσσης ἐμβαλεῖ. <sup>13</sup>καὶ καταλύσει τὸ πλῆθος τῶν μουσικῶν σου, καὶ ἡ φωνὴ τῶν ψαλτηρίων σου οὐ μὴ ἀκουσθῇ ἔτι. <sup>14</sup>καὶ δώσω σε εἰς λεωπετρίαν, ψυγμὸς σαγηνῶν ἔσῃ· οὐ μὴ οἰκοδομηθῆσῃ ἔτι, ὅτι ἔγω ἐλάλησα, λέγει κύριος. <sup>15</sup>διότι τάδε λέγει κύριος κύριος τῇ Σορ Οὐκ ἀπὸ φωνῆς τῆς πτώσεώς σου ἐν τῷ στενάξαι τραυματίας ἐν τῷ σπάσαι μάχαιραν ἐν μέσῳ σου σεισθήσονται αἱ νῆσοι; <sup>16</sup>καὶ καταβήσονται ἀπὸ τῶν θρόνων αὐτῶν πάντες οἱ ἄρχοντες ἐκ τῶν ἔθνῶν τῆς θαλάσσης καὶ ἀφελοῦνται τὰς μίτρας ἀπὸ τῶν κεφαλῶν αὐτῶν καὶ τὸν ἴματισμὸν τὸν ποικίλον αὐτῶν ἐκδύσονται· ἐκστάσει ἐκστήσονται, ἐπὶ γῆν καθεδοῦνται καὶ φοβηθήσονται τὴν ἀπώλειαν αὐτῶν καὶ στενάξουσιν ἐπὶ σέ. <sup>17</sup>καὶ λήμψονται ἐπὶ σὲ θρῆνον καὶ ἐροῦσίν σοι Πᾶς κατελύθης ἐκ θαλάσσης, ἡ πόλις ἡ ἐπαινεστὴ ἡ δοῦσα τὸν φόβον αὐτῆς πᾶσι τοῖς κατοικοῦσιν αὐτήν; <sup>18</sup>καὶ φοβηθήσονται αἱ νῆσοι ἀφ’ ἡμέρας πτώσεώς σου. <sup>19</sup>ὅτι τάδε λέγει κύριος κύριος “Οταν δῶ σε πόλιν ἡρημωμένην ὡς τὰς πόλεις τὰς μὴ κατοικηθησομένας ἐν τῷ ἀναγαγεῖν με ἐπὶ σὲ τὴν ἄβυσσον καὶ κατακαλύψῃ σε ὑδωρ πολύ, <sup>20</sup>καὶ καταβιβάσω σε πρὸς τοὺς καταβαίνοντας εἰς βόθρον πρὸς λαὸν αἰῶνος καὶ κατοικιῶ σε εἰς βάθη τῆς γῆς ὡς ἔρημον αἰώνιον μετὰ

καταβαινόντων εἰς βόθρον, ὅπως μὴ κατοικηθῆσι μηδὲ ἀνασταθῆσι ἐπὶ γῆς ζωῆς. <sup>21</sup>ἀπώλειάν σε δώσω, καὶ οὐχ ὑπάρξεις ἔτι εἰς τὸν αἰῶνα, λέγει κύριος κύριος.

27 <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίء ἀνθρώπου, λαβὲ ἐπὶ Σορ θρῆνον <sup>3</sup>καὶ ἐρεῖς τῇ Σορ τῇ κατοικούσῃ ἐπὶ τῆς εἰσόδου τῆς θαλάσσης, τῷ ἐμπορίῳ τῶν λαῶν ἀπὸ νήσων πολλῶν Τάδε λέγει κύριος τῇ Σορ Σὺ εἴπας Ἐγὼ περιέθηκα ἐμαυτῇ κάλλος μου. <sup>4</sup>ἐν καρδίᾳ θαλάσσης τῷ Βεελιμ υἱοί σου περιέθηκάν σοι κάλλος. <sup>5</sup>κέδρος ἐκ Σανιρ φωκοδομήθη σοι, ταινίαι σανίδων κυπαρίσσου ἐκ τοῦ Λιβάνου ἐλήμφθησαν τοῦ ποιῆσαί σοι ίστοὺς ἐλατίνους. <sup>6</sup>ἐκ τῆς Βασανίτιδος ἐποίησαν τὰς κώπας σου, τὰ ἱερά σου ἐποίησαν ἐξ ἐλέφαντος, οἴκους ἀλσώδεις ἀπὸ νήσων τῶν Χεττιιν. <sup>7</sup>βύσσος μετὰ ποικιλίας ἐξ Αἰγύπτου ἐγένετο σοι στρωμνὴ τοῦ περιθεῖναί σοι δόξαν καὶ περιβαλεῖν σε ὑάκινθον καὶ πορφύραν ἐκ τῶν νήσων Ελισαι καὶ ἐγένετο περιβόλαιά σου. <sup>8</sup>καὶ οἱ ἄρχοντές σου οἱ κατοικοῦντες Σιδῶνα καὶ Αράδιοι ἐγένοντο κωπηλάται σου· οἱ σοφοί σου, Σορ, οἵ ἥσαν ἐν σοί, οὗτοι κυβερνήται σου. <sup>9</sup>οἱ πρεσβύτεροι Βυβλίων καὶ οἱ σοφοί αὐτῶν ἥσαν ἐν σοί, οὗτοι ἐνίσχυον τὴν βουλήν σου. καὶ πάντα τὰ πλοῖα τῆς θαλάσσης καὶ οἱ κωπηλάται αὐτῶν ἐγένοντό σοι ἐπὶ δυσμὰς δυσμῶν. <sup>10</sup>Πέρσαι καὶ Λυδοὶ καὶ Λίβυες ἥσαν ἐν τῇ δυνάμει σου, ἄνδρες πολεμισταί σου πέλτας καὶ περικεφαλαίας ἐκρέμασαν ἐν σοί, οὗτοι ἔδωκαν τὴν δόξαν σου. <sup>11</sup>υἱοὶ Αραδίων καὶ ἡ δύναμίς σου ἐπὶ τῶν τειχέων σου φύλακες ἐν τοῖς πύργοις σου ἥσαν, τὰς φαρέτρας αὐτῶν ἐκρέμασαν ἐπὶ τῶν ὅρμων σου κύκλῳ. οὗτοι ἐτελείωσάν σου τὸ κάλλος. <sup>12</sup>Καρχηδόνιοι ἐμποροί σου ἀπὸ πλήθους πάσης ἴσχύος σου, ἀργύριον καὶ χρυσίον καὶ σίδηρον καὶ καστίτερον καὶ μόλυβον ἔδωκαν τὴν ἀγοράν σου. <sup>13</sup>ἡ Ἑλλὰς καὶ ἡ σύμπασα καὶ τὰ παρατείνοντα, οὗτοι ἐνεπορεύοντό σοι ἐν ψυχαῖς ἀνθρώπων καὶ σκεύη χαλκᾶ ἔδωκαν τὴν ἐμπορίαν σου. <sup>14</sup>ἐξ οἴκου Θεργαμα ἵππους καὶ ἵππεῖς ἔδωκαν ἀγοράν σου. <sup>15</sup>υἱοὶ Ῥοδίων ἐμποροί σου ἀπὸ νήσων ἐπλήθυναν τὴν ἐμπορίαν σου ὁδόντας ἐλεφαντίνους, καὶ τοῖς εἰσαγομένοις ἀντεδίδους τοὺς μισθούς σου, <sup>16</sup>ἀνθρώπους ἐμπορίαν σου ἀπὸ πλήθους τοῦ συμμίκτου σου, στακτὴν καὶ ποικίλματα ἐκ Θαρσις, καὶ Ραμωθ καὶ Χορχορ ἔδωκαν τὴν ἀγοράν σου. <sup>17</sup>Ιουδαῖς καὶ οἱ υἱοὶ τοῦ Ισραὴλ, οὗτοι ἐμποροί σου ἐν σίτου πράσει καὶ μύρων καὶ κασίας, καὶ πρῶτον μέλι καὶ ἔλαιον καὶ ῥητίνην ἔδωκαν εἰς τὸν σύμμικτὸν σου. <sup>18</sup>Δαμασκὸς ἐμπορός σου ἐκ πλήθους πάσης δυνάμεώς σου. οἶνος ἐκ Χελβῶν καὶ ἔρια ἐκ Μιλήτου. <sup>19</sup>καὶ οἶνον εἰς τὴν ἀγοράν σου ἔδωκαν. ἐξ Ασηλ σίδηρος εἰργασμένος καὶ τροχὸς ἐν τῷ συμμίκτῳ σού ἐστιν. <sup>20</sup>Δαιδαλος ἐμποροί σου μετὰ κτηνῶν ἐκλεκτῶν εἰς ἄρματα. <sup>21</sup>ἡ Ἀραβία καὶ πάντες οἱ ἄρχοντες Κηδαρ, οὗτοι ἐμποροί σου διὰ χειρός σου, καμήλους καὶ κριοὺς καὶ ἀμνοὺς ἐν οἷς ἐμπορεύονται σε. <sup>22</sup>ἐμποροί Σαβα καὶ Ραγμα, οὗτοι ἐμποροί σου μετὰ πρώτων ἡδυσμάτων καὶ λίθων χρηστῶν καὶ χρυσίου ἔδωκαν τὴν ἀγοράν σου. <sup>23</sup>Χαρραν καὶ Χαννα, οὗτοι ἐμποροί σου. Ασσουρ καὶ Χαρμαν ἐμποροί σου <sup>24</sup>φέροντες ἐμπορίαν ὑάκινθον καὶ θησαυρούς ἐκλεκτοὺς δεδεμένους σχοινίοις καὶ κυπαρίσσινα. <sup>25</sup>πλοῖα, ἐν αὐτοῖς Καρχηδόνιοι ἐμποροί σου ἐν τῷ πλήθει ἐν τῷ συμμίκτῳ σου, καὶ ἐνεπλήσθης καὶ ἐβαρύνθης σφόδρα ἐν καρδίᾳ θαλάσσης. <sup>26</sup>ἐν ὕδατι πολλῷ ἥγον σε οἱ κωπηλάται σου· τὸ πνεῦμα τοῦ νότου συνέτριψέν σε ἐν καρδίᾳ θαλάσσης. <sup>27</sup>ἥσαν

δυνάμεις σου καὶ ὁ μισθός σου καὶ τῶν συμμίκτων σου καὶ οἱ κωπηλάται σου καὶ οἱ κυβερνῆται σου καὶ οἱ σύμβουλοί σου καὶ οἱ σύμμικτοί σου ἐκ τῶν συμμίκτων σου καὶ πάντες οἱ ἄνδρες οἱ πολεμισταί σου οἱ ἐν σοὶ καὶ πᾶσα ἡ συναγωγή σου ἐν μέσῳ σου, πεσοῦνται ἐν καρδίᾳ θαλάσσης ἐν τῇ ἡμέρᾳ τῆς πτώσεώς σου.<sup>28</sup> πρὸς τὴν φωνὴν τῆς κραυγῆς σου οἱ κυβερνῆται σου φόβῳ φοβηθήσονται,<sup>29</sup> καὶ καταβήσονται ἀπὸ τῶν πλοίων πάντες οἱ κωπηλάται σου καὶ οἱ ἐπιβάται καὶ οἱ πρωρεῖς τῆς θαλάσσης ἐπὶ τὴν γῆν στήσονται<sup>30</sup> καὶ ἀλαλάξουσιν ἐπὶ σὲ τῇ φωνῇ αὐτῶν καὶ κεκράξονται πικρὸν καὶ ἐπιθήσουσιν ἐπὶ τὴν κεφαλὴν αὐτῶν γῆν καὶ σποδὸν ὑποστρώσονται.<sup>31</sup> καὶ λήμψονται οἱ υἱοὶ αὐτῶν ἐπὶ σὲ θρῆνον καὶ θρήνημά σοι<sup>32</sup> Πόσον τινὰ εὔρεις μισθὸν ἀπὸ τῆς θαλάσσης; ἐνέπλησας ἔθνη ἀπὸ τοῦ πλήθους σου καὶ ἀπὸ τοῦ συμμίκτου σου ἐπλούτισας πάντας βασιλεῖς τῆς γῆς.<sup>33</sup> νῦν συνετρίβης ἐν θαλάσσῃ, ἐν βάθει ὄδατος· ὁ σύμμικτός σου καὶ πᾶσα ἡ συναγωγή σου ἐν μέσῳ σου ἔπεισον, πάντες οἱ κωπηλάται σου.<sup>34</sup> πάντες οἱ κατοικοῦντες τὰς νήσους ἐστύγνασαν ἐπὶ σέ, καὶ οἱ βασιλεῖς αὐτῶν ἐκστάσει ἐξέστησαν, καὶ ἐδάκρυσεν τὸ πρόσωπον αὐτῶν.<sup>35</sup> ἔμποροι ἀπὸ ἔθνῶν ἐσύρισάν σε· ἀπώλεια ἐγένουν καὶ οὐκέτι ἔσῃ εἰς τὸν αἰῶνα.

**28** <sup>1</sup>Καὶ ἐγένετο λόγος κυρίου πρός με λέγων <sup>2</sup>Καὶ σύ, υἱὲ ἀνθρώπου, εἰπὸν τῷ ἄρχοντι Τύρου Τάδε λέγει κύριος Ἄνθ’ ὃν ὑψώθη σου ἡ καρδία, καὶ εἴπας Θεός εἰμι ἐγώ, κατοικίαν θεοῦ κατώκηκα ἐν καρδίᾳ θαλάσσης, σὺ δὲ εἴ ἀνθρωπός καὶ οὐ θεός καὶ ἀλλοκας τὴν καρδίαν σου ὡς καρδίαν θεοῦ,<sup>3</sup> μὴ σοφώτερος εἴ σὺ τοῦ Δανιηλ; σοφοὶ οὐκ ἐπαίδευσάν σε τῇ ἐπιστήμῃ αὐτῶν;<sup>4</sup> μὴ ἐν τῇ ἐπιστήμῃ σου ἡ ἐν τῇ φρονήσει σου ἐποίησας σεαυτῷ δύναμιν καὶ χρυσίον καὶ ἀργύριον ἐν τοῖς θησαυροῖς σου;<sup>5</sup> ἐν τῇ πολλῇ ἐπιστήμῃ σου καὶ ἐμπορίᾳ σου ἐπλήθυνας δύναμίν σου, ὑψώθη ἡ καρδία σου ἐν τῇ δυνάμει σου.<sup>6</sup> διὰ τοῦτο τάδε λέγει κύριος Ἐπειδὴ δέδωκας τὴν καρδίαν σου ὡς καρδίαν θεοῦ,<sup>7</sup> ἀντὶ τούτου ἰδοὺ ἐγὼ ἐπάγω ἐπὶ σὲ ἀλλοτρίους λοιμοὺς ἀπὸ ἔθνῶν, καὶ ἐκκενώσουσιν τὰς μαχαίρας αὐτῶν ἐπὶ σὲ καὶ ἐπὶ τὸ κάλλος τῆς ἐπιστήμης σου καὶ στρώσουσιν τὸ κάλλος σου εἰς ἀπώλειαν<sup>8</sup> καὶ καταβιβάσουσίν σε, καὶ ἀποθανῇ θανάτῳ τραυματιῶν ἐν καρδίᾳ θαλάσσης.<sup>9</sup> μὴ λέγων ἐρεῖς Θεός εἰμι ἐγώ, ἐνώπιον τῶν ἀναιρούντων σε; σὺ δὲ εἴ ἀνθρωπός καὶ οὐ θεός. ἐν πλήθει<sup>10</sup> ἀπεριτμήτων ἀπολῆ ἐν χερσὶν ἀλλοτρίων· ὅτι ἐγὼ ἐλάλησα, λέγει κύριος.

**11** Καὶ ἐγένετο λόγος κυρίου πρός με λέγων <sup>12</sup> Γίء ἀνθρώπου, λαβὲ θρῆνον ἐπὶ τὸν ἄρχοντα Τύρου καὶ εἰπὸν αὐτῷ Τάδε λέγει κύριος κύριος Σὺ ἀποσφράγισμα ὁμοιώσεως καὶ στέφανος κάλλους<sup>13</sup> ἐν τῇ τρυφῇ τοῦ παραδείσου τοῦ θεοῦ ἐγενήθης· πᾶν λίθον χρηστὸν ἐνδέδεσαι, σάρδιον καὶ τοπάζιον καὶ σμάραγδον καὶ ἀνθρακα καὶ σάπφειρον καὶ ἵασπιν καὶ ἀργύριον καὶ χρυσίον καὶ λιγύριον καὶ ἀχάτην καὶ ἀμέθυστον καὶ χρυσόλιθον καὶ βηρύλλιον καὶ ὄνυχιον, καὶ χρυσίου ἐνέπλησας τοὺς θησαυρούς σου καὶ τὰς ἀποθήκας σου ἐν σοὶ ἀφ’ ἣς ἡμέρας ἐκτίσθης σύ.<sup>14</sup> μετὰ τοῦ χερουβ ἔθηκά σε ἐν ὅρει ἀγίῳ θεοῦ, ἐγενήθης ἐν μέσῳ λίθων πυρίνων.<sup>15</sup> ἐγενήθης ἄμωμος σὺ ἐν ταῖς ἡμέραις σου ἀφ’ ἣς ἡμέρας σὺ ἐκτίσθης ἔως εὑρέθη τὰ ἀδικήματα ἐν σοί.<sup>16</sup> ἀπὸ πλήθους τῆς ἐμπορίας σου ἐπλησας τὰ ταμιεῖα σου ἀνομίας καὶ ἥμαρτες καὶ ἐτραυματίσθης ἀπὸ ὅρους τοῦ θεοῦ, καὶ ἥγαγέν σε τὸ χερουβ ἐκ

μέσου λίθων πυρίνων. <sup>17</sup> Οψώθη ἡ καρδία σου ἐπὶ τῷ κάλλει σου, διεφθάρη ἡ ἐπιστήμη σου μετὰ τοῦ κάλλους σου· διὰ πλῆθος ἀμαρτιῶν σου ἐπὶ τὴν γῆν ἔρριψά σε, ἐναντίον βασιλέων ἔδωκά σε παραδειγματισθῆναι. <sup>18</sup> Διὰ τὸ πλῆθος τῶν ἀμαρτιῶν σου καὶ τῶν ἀδικιῶν τῆς ἐμπορίας σου ἐβεβήλωσας τὰ ἱερά σου· καὶ ἔξαξω πῦρ ἐκ μέσου σου, τοῦτο καταφάγεται σε· καὶ δώσω σε εἰς σποδὸν ἐπὶ τῆς γῆς σου ἐναντίον πάντων τῶν ὄρώντων σε. <sup>19</sup> καὶ πάντες οἱ ἐπιστάμενοι σε ἐν τοῖς ἔθνεσιν στυγνάσουσιν ἐπὶ σέ· ἀπώλεια ἐγένου καὶ οὐχ ὑπάρξεις ἔτι εἰς τὸν αἰῶνα.

<sup>20</sup> Καὶ ἐγένετο λόγος κυρίου πρός με λέγων <sup>21</sup> Γίε ἀνθρώπου, στήρισον τὸ πρόσωπόν σου ἐπὶ Σιδῶνα καὶ προφήτευσον ἐπ’ αὐτὴν <sup>22</sup> καὶ εἰπόν τάδε λέγει κύριος Ἰδοὺ ἐγὼ ἐπὶ σέ, Σιδών, καὶ ἐνδοξασθήσομαι ἐν σοί, καὶ γνώσῃ ὅτι ἐγὼ εἴμι κύριος ἐν τῷ ποιῆσαί με ἐν σοὶ κρίματα, καὶ ἀγιασθήσομαι ἐν σοί. <sup>23</sup> αἷμα καὶ θάνατος ἐν ταῖς πλατείαις σου, καὶ πεσοῦνται τετραυματισμένοι ἐν μαχαίραις ἐν σοὶ περικύκλῳ σου· καὶ γνώσονται διότι ἐγὼ εἴμι κύριος. <sup>24</sup> καὶ οὐκ ἔσονται οὐκέτι τῷ οἴκῳ τοῦ Ισραὴλ σκόλοιψ πικρίας καὶ ἄκανθα ὁδύνης ἀπὸ πάντων τῶν περικύκλῳ αὐτῶν τῶν ἀτιμασάντων αὐτούς· καὶ γνώσονται ὅτι ἐγὼ εἴμι κύριος. <sup>25</sup> τάδε λέγει κύριος κύριος Καὶ συνάξω τὸν Ισραὴλ ἐκ τῶν ἔθνῶν, οὓς διεσκορπίσθησαν ἐκεῖ, καὶ ἀγιασθήσομαι ἐν αὐτοῖς ἐνώπιον τῶν λαῶν καὶ τῶν ἔθνῶν· καὶ κατοικήσουσιν ἐπὶ τῆς γῆς αὐτῶν, ἦν δέδωκα τῷ δούλῳ μου Ιακώβ, <sup>26</sup> καὶ κατοικήσουσιν ἐπ’ αὐτῆς ἐν ἐλπίδι καὶ οἰκοδομήσουσιν οἰκίας καὶ φυτεύσουσιν ἀμπελῶνας καὶ κατοικήσουσιν ἐν ἐλπίδι, ὅταν ποιήσω κρίμα ἐν πᾶσιν τοῖς ἀτιμάσασιν αὐτούς ἐν τοῖς κύκλῳ αὐτῶν· καὶ γνώσονται ὅτι ἐγὼ εἴμι κύριος ὁ θεὸς αὐτῶν καὶ ὁ θεὸς τῶν πατέρων αὐτῶν.

**29** <sup>1</sup> Εν τῷ ἔτει τῷ δεκάτῳ ἐν τῷ δεκάτῳ μηνὶ μιᾷ τοῦ μηνὸς ἐγένετο λόγος κυρίου πρός με λέγων <sup>2</sup> Γίε ἀνθρώπου, στήρισον τὸ πρόσωπόν σου ἐπὶ Φαραω βασιλέα Αἰγύπτου καὶ προφήτευσον ἐπ’ αὐτὸν καὶ ἐπ’ Αἴγυπτον ὅλην <sup>3</sup> καὶ εἰπόν τάδε λέγει κύριος Ἰδοὺ ἐγὼ ἐπὶ Φαραω τὸν δράκοντα τὸν μέγαν τὸν ἐγκαθήμενον ἐν μέσῳ ποταμῶν αὐτοῦ τὸν λέγοντα Ἐμοί εἰσιν οἱ ποταμοί, καὶ ἐγὼ ἐποίησα αὐτούς. <sup>4</sup> καὶ ἐγὼ δώσω παγίδας εἰς τὰς σιαγόνας σου καὶ προσκολλήσω τοὺς ἰχθύς τοῦ ποταμοῦ σου πρὸς τὰς πτέρυγάς σου καὶ ἀνάξω σε ἐκ μέσου τοῦ ποταμοῦ σου καὶ πάντας τοὺς ἰχθύας τοῦ ποταμοῦ σου <sup>5</sup> καὶ καταβαλῶ σε ἐν τάχει καὶ πάντας τοὺς ἰχθύας τοῦ ποταμοῦ σου· ἐπὶ πρόσωπον τοῦ πεδίου πεσῆ καὶ οὐ μὴ συναχθῆς καὶ οὐ μὴ περισταλῆς, τοῖς θηρίοις τῆς γῆς καὶ τοῖς πετεινοῖς τοῦ οὐρανοῦ δέδωκά σε εἰς κατάβρωμα. <sup>6</sup> καὶ γνώσονται πάντες οἱ κατοικοῦντες Αἴγυπτον ὅτι ἐγὼ εἴμι κύριος, ἀνθ' ὧν ἐγενήθης ράβδος καλαμίνη τῷ οἴκῳ Ισραὴλ. <sup>7</sup> Τότε ἐπελάβοντό σου τῇ χειρὶ αὐτῶν, ἐθλάσθης· καὶ ὅτε ἐπεκράτησεν ἐπ’ αὐτοὺς πᾶσα χειρ καὶ ὅτε ἐπανεπαύσαντο ἐπὶ σέ, συνετρίβης καὶ συνέκλασας αὐτῶν πᾶσαν ὁσφύν. <sup>8</sup> Διὰ τοῦτο τάδε λέγει κύριος Ἰδοὺ ἐγὼ ἐπάγω ἐπὶ σὲ ρομφαίαν καὶ ἀπολῶ ἀνθρώπους ἀπὸ σοῦ καὶ κτήνη· <sup>9</sup> καὶ ἔσται ἡ γῆ Αἰγύπτου ἀπώλεια καὶ ἔρημος, καὶ γνώσονται ὅτι ἐγὼ εἴμι κύριος, ἀντὶ τοῦ λέγειν σε Οἱ ποταμοὶ ἐμοὶ εἰσιν, καὶ ἐγὼ ἐποίησα αὐτούς. <sup>10</sup> Διὰ τοῦτο ἴδού ἐγὼ ἐπὶ σὲ καὶ ἐπὶ πάντας τοὺς ποταμούς σου καὶ δώσω γῆν Αἰγύπτου εἰς ἔρημον καὶ ρομφαίαν καὶ ἀπώλειαν ἀπὸ Μαγδάλου καὶ Συήνης καὶ ἔως ὁρίων

Αἰθιόπων. <sup>11</sup>οὐ μὴ διέλθῃ ἐν αὐτῇ ποὺς ἀνθρώπου, καὶ ποὺς κτήνους οὐ μὴ διέλθῃ αὐτήν, καὶ οὐ κατοικηθήσεται τεσσαράκοντα ἔτη. <sup>12</sup>καὶ δῶσω τὴν γῆν αὐτῆς ἀπώλειαν ἐν μέσῳ γῆς ἡρημωμένης, καὶ αἱ πόλεις αὐτῆς ἐν μέσῳ πόλεων ἡρημωμένων ἔσονται τεσσαράκοντα ἔτη· καὶ διασπερῶ Αἴγυπτον ἐν τοῖς ἔθνεσιν καὶ λικυμήσω αὐτοὺς εἰς τὰς χώρας. <sup>13</sup>τάδε λέγει κύριος Μετὰ τεσσαράκοντα ἔτη συνάξω τοὺς Αἴγυπτίους ἀπὸ τῶν ἔθνῶν, οὐδὲ διεσκορπίσθησαν ἐκεῖ, <sup>14</sup>καὶ ἀποστρέψω τὴν αἰχμαλωσίαν τῶν Αἴγυπτίων καὶ κατοικίσω αὐτοὺς ἐν γῇ Παθουρης, ἐν τῇ γῇ, δθεν ἐλήμφθησαν· καὶ ἔσται ἀρχὴ ταπεινὴ <sup>15</sup>παρὰ πάσας τὰς ἀρχάς, οὐ μὴ ὑψωθῆ ἔπι τὰ ἔθνη, καὶ ὀλιγοστοὺς αὐτοὺς ποιήσω τοῦ μὴ εἶναι αὐτοὺς πλείονας ἐν τοῖς ἔθνεσιν. <sup>16</sup>καὶ οὐκέτι ἔσονται τῷ οἴκῳ Ισραὴλ εἰς ἐλπίδα ἀναμιμήσκουσαν ἀνομίαν ἐν τῷ αὐτοὺς ἀκολουθῆσαι ὅπίσω αὐτῶν· καὶ γνώσονται ὅτι ἐγώ εἰμι κύριος.

<sup>17</sup>Καὶ ἐγένετο ἐν τῷ ἐβδόμῳ καὶ εἰκοστῷ ἔτει μιᾶς τοῦ μηνὸς τοῦ πρώτου ἐγένετο λόγος κυρίου πρός με λέγων <sup>18</sup>Γίء ἀνθρώπου, Ναβουχοδονοσορ βασιλεὺς Βαβυλῶνος κατεδουλώσατο αὐτοῦ τὴν δύναμιν δουλείᾳ μεγάλῃ ἐπὶ Τύρου, πᾶσα κεφαλὴ φαλακρὰ καὶ πᾶς ὄμος μαδῶν, καὶ μισθὸς οὐκ ἐγενήθη αὐτῷ καὶ τῇ δυνάμει αὐτοῦ ἐπὶ Τύρου καὶ τῆς δουλείας, ἣς ἐδούλευσαν ἐπ' αὐτήν. <sup>19</sup>τάδε λέγει κύριος κύριος Ἰδοὺ δίδωμι τῷ Ναβουχοδονοσορ βασιλεῖ Βαβυλῶνος γῆν Αἴγυπτου, καὶ προνομεύσει τὴν προνομὴν αὐτῆς καὶ σκυλεύσει τὰ σκῦλα αὐτῆς, καὶ ἔσται μισθὸς τῇ δυνάμει αὐτοῦ. <sup>20</sup>ἀντὶ τῆς λειτουργίας αὐτοῦ, ἣς ἐδούλευσεν ἐπὶ Τύρου, δέδωκα αὐτῷ γῆν Αἴγυπτου. τάδε λέγει κύριος κύριος <sup>21</sup>Ἐν τῇ ἡμέρᾳ ἐκείνῃ ἀνατελεῖ κέρας παντὶ τῷ οἴκῳ Ισραὴλ, καὶ σοὶ δῶσω στόμα ἀνεῳγμένον ἐν μέσῳ αὐτῶν· καὶ γνώσονται ὅτι ἐγώ εἰμι κύριος.

30 <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίء ἀνθρώπου, προφήτευσον καὶ εἰπόν Τάδε λέγει κύριος <sup>3</sup>Ω ὁ ἡ ἡμέρα, <sup>3</sup>ὅτι ἐγγὺς ἡ ἡμέρα τοῦ κυρίου, ἡμέρα πέρας ἔθνῶν ἔσται. <sup>4</sup>καὶ ἥξει μάχαιρα ἐπ' Αἴγυπτίους, καὶ ἔσται ταραχὴ ἐν τῇ Αἰθιοπίᾳ, καὶ πεσοῦνται τετραυματισμένοι ἐν Αἴγυπτῳ, καὶ συμπεσεῖται αὐτῆς τὰ θεμέλια. <sup>5</sup>Πέρσαι καὶ Κρῆτες καὶ Λυδοὶ καὶ Λίβυες καὶ πάντες οἱ ἐπίμικτοι καὶ τῶν υἱῶν τῆς διαθῆκης μου μαχαίρᾳ πεσοῦνται ἐν αὐτῇ. <sup>6</sup>καὶ πεσοῦνται τὰ ἀντιστηρίγματα Αἴγυπτου, καὶ καταβήσεται ἡ ὕβρις τῆς ἴσχύος αὐτῆς ἀπὸ Μαγδάλου ἕως Συήνης· μαχαίρᾳ πεσοῦνται ἐν αὐτῇ, λέγει κύριος. <sup>7</sup>καὶ ἐρημωθήσεται ἐν μέσῳ χωρῶν ἡρημωμένων, καὶ αἱ πόλεις αὐτῶν ἐν μέσῳ πόλεων ἡρημωμένων ἔσονται. <sup>8</sup>καὶ γνώσονται ὅτι ἐγώ εἰμι κύριος, ὅταν δῶ πῦρ ἐπ' Αἴγυπτον καὶ συντριβῶσι πάντες οἱ βοηθοῦντες αὐτῇ. <sup>9</sup>ἐν τῇ ἡμέρᾳ ἐκείνῃ ἔξελεύσονται ἄγγελοι σπεύδοντες ἀφανίσαι τὴν Αἰθιοπίαν, καὶ ἔσται ταραχὴ ἐν αὐτοῖς ἐν τῇ ἡμέρᾳ Αἴγυπτου, ὅτι ἰδοὺ ἥκει. — <sup>10</sup>τάδε λέγει κύριος κύριος Καὶ ἀπολῶ πλῆθος Αἴγυπτίων διὰ χειρὸς Ναβουχοδονοσορ βασιλέως Βαβυλῶνος, <sup>11</sup>αὐτοῦ καὶ τοῦ λαοῦ αὐτοῦ· λοιμοὶ ἀπὸ ἔθνῶν ἀπεσταλμένοι ἀπολέσαι τὴν γῆν καὶ ἐκκενώσουσιν πάντες τὰς μαχαίρας αὐτῶν ἐπ' Αἴγυπτον, καὶ πλησθήσεται ἡ γῆ τραυματιῶν. <sup>12</sup>καὶ δῶσω τοὺς ποταμοὺς αὐτῶν ἐρήμους καὶ ἀπολῶ τὴν γῆν καὶ τὸ πλήρωμα αὐτῆς ἐν χερσὶν ἀλλοτρίων· ἐγὼ κύριος λελάληκα. — <sup>13</sup>ὅτι τάδε λέγει κύριος κύριος Καὶ ἀπολῶ μεγιστᾶνας ἀπὸ

Μέμφεως καὶ ἄρχοντας ἐκ γῆς Αἰγύπτου, καὶ οὐκ ἔσονται ἔτι. <sup>14</sup>καὶ ἀπολῶ γῆν Παθουρης καὶ δώσω πῦρ ἐπὶ Τάνιν καὶ ποιήσω ἐκδίκησιν ἐν Διοσπόλει <sup>15</sup>καὶ ἐκχεῶ τὸν θυμόν μου ἐπὶ Σάιν τὴν ἵσχὺν Αἰγύπτου καὶ ἀπολῶ τὸ πλῆθος Μέμφεως. <sup>16</sup>καὶ δώσω πῦρ ἐπ' Αἴγυπτον, καὶ ταραχὴν ταραχθήσεται Συήνη, καὶ ἐν Διοσπόλει ἔσται ἔκρηγμα καὶ διαχυθήσεται ὅδατα. <sup>17</sup>νεανίσκοι Ἡλίου πόλεως καὶ Βουβάστου ἐν μαχαίρᾳ πεσοῦνται, καὶ αἱ γυναῖκες ἐν αἰχμαλωσίᾳ πορεύονται. <sup>18</sup>καὶ ἐν Ταφνας συσκοτάσει ἡ ἡμέρα ἐν τῷ συντρῖψαι με ἐκεῖ τὰ σκῆπτρα Αἰγύπτου, καὶ ἀπολεῖται ἐκεῖ ἡ ὕβρις τῆς ἴσχύος αὐτῆς, καὶ αὐτὴν νεφέλη καλύψει, καὶ αἱ θυγατέρες αὐτῆς αἰχμάλωτοι ἀχθήσονται. <sup>19</sup>καὶ ποιήσω κρίμα ἐν Αἰγύπτῳ, καὶ γνώσονται ὅτι ἔγώ εἰμι κύριος.

<sup>20</sup>Καὶ ἐγένετο ἐν τῷ ἐνδεκάτῳ ἔτει ἐν τῷ πρώτῳ μηνὶ ἐβδόμη τοῦ μηνὸς ἐγένετο λόγος κυρίου πρός με λέγων <sup>21</sup>Γίء ἀνθρώπου, τοὺς βραχίονας Φαραω βασιλέως Αἰγύπτου συνέτριψα, καὶ ἴδού οὐ κατεδέθη τοῦ δοθῆναι ἵσιν τοῦ δοθῆναι ἐπ' αὐτὸν μάλαγμα τοῦ δοθῆναι ἴσχὺν ἐπιλαβέσθαι μαχαίρας. <sup>22</sup>διὰ τοῦτο τάδε λέγει κύριος κύριος Ἰδοὺ ἔγὼ ἐπὶ Φαραω βασιλέα Αἰγύπτου καὶ συντρίψω τοὺς βραχίονας αὐτοῦ τοὺς ἴσχυροὺς καὶ τοὺς τεταμένους καὶ καταβαλῶ τὴν μάχαιραν αὐτοῦ ἐκ τῆς χειρὸς αὐτοῦ <sup>23</sup>καὶ διασπερῶ Αἴγυπτον εἰς τὰ ἔθνη καὶ λικμήσω αὐτοὺς εἰς τὰς χώρας. <sup>24</sup>καὶ κατισχύσω τοὺς βραχίονας βασιλέως Βαβυλῶνος καὶ δώσω τὴν ῥομφαίαν μου εἰς τὴν χεῖρα αὐτοῦ, καὶ ἐπάξει αὐτὴν ἐπ' Αἴγυπτον καὶ προνομεύσει τὴν προνομὴν αὐτῆς καὶ σκυλεύσει τὰ σκῦλα αὐτῆς. <sup>25</sup>καὶ ἐνισχύσω τοὺς βραχίονας βασιλέως Βαβυλῶνος, οἵ δὲ βραχίονες Φαραω πεσοῦνται· καὶ γνώσονται ὅτι ἔγώ εἰμι κύριος, ἐν τῷ δοῦναι τὴν ῥομφαίαν μου εἰς χεῖρας βασιλέως Βαβυλῶνος, καὶ ἐκτενεῖ αὐτὴν ἐπὶ γῆν Αἰγύπτου. <sup>26</sup>καὶ διασπερῶ Αἴγυπτον εἰς τὰ ἔθνη καὶ λικμήσω αὐτοὺς εἰς τὰς χώρας· καὶ γνώσονται πάντες ὅτι ἔγώ εἰμι κύριος.

**31** <sup>1</sup>Καὶ ἐγένετο ἐν τῷ ἐνδεκάτῳ ἔτει ἐν τῷ τρίτῳ μηνὶ μιᾶς τοῦ μηνὸς ἐγένετο λόγος κυρίου πρός με λέγων <sup>2</sup>Γίء ἀνθρώπου, εἰπὸν πρὸς Φαραω βασιλέα Αἰγύπτου καὶ τῷ πλήθει αὐτοῦ Τίνι ὡμοίωσας σεαυτὸν ἐν τῷ ὕψει σου; <sup>3</sup>ἴδοὺ Ασσουρ κυπάρισσος ἐν τῷ Λιβάνῳ καὶ καλὸς ταῖς παραφυάσιν καὶ ὑψηλὸς τῷ μεγέθει, εἰς μέσον νεφελῶν ἐγένετο ἡ ἀρχὴ αὐτοῦ. <sup>4</sup>ὕδωρ ἐξέθρεψεν αὐτόν, ἡ ἄβυσσος ὕψωσεν αὐτόν, τοὺς ποταμοὺς αὐτῆς ἥγαγεν κύκλων τῶν φυτῶν αὐτοῦ καὶ τὰ συστέματα αὐτῆς ἐξαπέστειλεν εἰς πάντα τὰ ξύλα τοῦ πεδίου. <sup>5</sup>ἔνεκεν τούτου ὑψώθη τὸ μέγεθος αὐτοῦ παρὰ πάντα τὰ ξύλα τοῦ πεδίου, καὶ ἐπλατύνθησαν οἱ κλάδοι αὐτοῦ ἀφ' ὅδατος πολλοῦ. <sup>6</sup>ἐν ταῖς παραφυάσιν αὐτοῦ ἐνόσσευσαν πάντα τὰ πετεινὰ τοῦ οὐρανοῦ, καὶ ὑποκάτω τῶν κλάδων αὐτοῦ ἐγεννῶσαν πάντα τὰ θηρία τοῦ πεδίου, ἐν τῇ σκιᾷ αὐτοῦ κατώκησεν πᾶν πλῆθος ἔθνῶν. <sup>7</sup>καὶ ἐγένετο καλὸς ἐν τῷ ὕψει αὐτοῦ διὰ τὸ πλῆθος τῶν κλάδων αὐτοῦ, ὅτι ἐγενήθησαν αἱ ρίζαι αὐτοῦ εἰς ὕδωρ πολύ. <sup>8</sup>κυπάρισσοι τοιαῦται οὐκ ἐγενήθησαν ἐν τῷ παραδείσῳ τοῦ θεοῦ, καὶ πίτυες οὐχ ὅμοιαι ταῖς παραφυάσιν αὐτοῦ, καὶ ἐλάται οὐκ ἐγένοντο ὅμοιαι τοῖς κλάδοις αὐτοῦ. πᾶν ξύλον ἐν τῷ παραδείσῳ τοῦ θεοῦ οὐχ ὡμοιώθη αὐτῷ ἐν τῷ κάλλει αὐτοῦ <sup>9</sup>διὰ τὸ πλῆθος τῶν κλάδων αὐτοῦ, καὶ ἐξήλωσεν αὐτὸν τὰ ξύλα τοῦ παραδείσου τῆς τρυφῆς τοῦ θεοῦ. — <sup>10</sup>διὰ τοῦτο τάδε λέγει κύριος Ἄνθ' ὃν ἐγένου μέγας τῷ

μεγέθει καὶ ἔδωκας τὴν ἀρχήν σου εἰς μέσον νεφελῶν, καὶ εἶδον ἐν τῷ ὑψῳθῆναι αὐτόν, <sup>11</sup>καὶ παρέδωκα αὐτὸν εἰς χεῖρας ἄρχοντος ἐθνῶν, καὶ ἐποίησεν τὴν ἀπώλειαν αὐτοῦ. <sup>12</sup>καὶ ἔξωλέθρευσαν αὐτὸν ἀλλότριοι λοιμοὶ ἀπὸ ἐθνῶν καὶ κατέβαλον αὐτὸν ἐπὶ τῶν ὁρέων, ἐν πάσαις ταῖς φάραγξιν ἐπεσαν οἱ κλάδοι αὐτοῦ, καὶ συνετρίβη τὰ στελέχη αὐτοῦ ἐν παντὶ πεδίῳ τῆς γῆς, καὶ κατέβησαν ἀπὸ τῆς σκέπης αὐτῶν πάντες οἱ λαοὶ τῶν ἐθνῶν καὶ ἡδάφισαν αὐτόν. <sup>13</sup>ἐπὶ τὴν πτῶσιν αὐτοῦ ἀνεπαύσαντο πάντα τὰ πετεινὰ τοῦ οὐρανοῦ, καὶ ἐπὶ τὰ στελέχη αὐτοῦ ἐγένοντο πάντα τὰ θηρία τοῦ ἀγροῦ, <sup>14</sup>ὅπως μὴ ὑψῳθῶσιν ἐν τῷ μεγέθει αὐτῶν πάντα τὰ ξύλα τὰ ἐν τῷ ὕδατι· καὶ οὐκ ἔδωκαν τὴν ἀρχὴν αὐτῶν εἰς μέσον νεφελῶν καὶ οὐκ ἔστησαν ἐν τῷ ὕψει αὐτῶν πρὸς αὐτὰ πάντες οἱ πίνοντες ὕδωρ, πάντες ἐδόθησαν εἰς θάνατον εἰς γῆς βάθος ἐν μέσῳ υἱῶν ἀνθρώπων πρὸς καταβαίνοντας εἰς βόθρον. — <sup>15</sup>τάδε λέγει κύριος κύριος Ἐν ᾧ ἡ ἡμέρα κατέβη εἰς ἥδου, ἐπένθησεν αὐτὸν ἡ ἄβυσσος, καὶ ἐπέστησα τοὺς ποταμοὺς αὐτῆς καὶ ἐκώλυσα πλῆθος ὕδατος, καὶ ἐσκότασεν ἐπ’ αὐτὸν ὁ Λίβανος, πάντα τὰ ξύλα τοῦ πεδίου ἐπ’ αὐτῷ ἐξελύθησαν. <sup>16</sup>ἀπὸ τῆς φωνῆς τῆς πτώσεως αὐτοῦ ἐσείσθησαν τὰ ἐθνη, ὅτε κατεβίβαζον αὐτὸν εἰς ἥδου μετὰ τῶν καταβαινόντων εἰς λάκκουν, καὶ παρεκάλουν αὐτὸν ἐν γῇ πάντα τὰ ξύλα τῆς τρυφῆς καὶ τὰ ἐκλεκτὰ τοῦ Λιβάνου, πάντα τὰ πίνοντα ὕδωρ. <sup>17</sup>καὶ γὰρ αὐτοὶ κατέβησαν μετ’ αὐτοῦ εἰς ἥδου ἐν τοῖς τραυματίαις ἀπὸ μαχαίρας, καὶ τὸ σπέρμα αὐτοῦ, οἱ κατοικοῦντες ὑπὸ τὴν σκέπην αὐτοῦ, ἐν μέσῳ τῆς ζωῆς αὐτῶν ἀπώλοντο. <sup>18</sup>τίνιι ὡμοιώθης; κατάβηθι καὶ καταβιβάσθητι μετὰ τῶν ξύλων τῆς τρυφῆς εἰς γῆς βάθος· ἐν μέσῳ ἀπεριτμήτων κοιμηθῆσῃ μετὰ τραυματιῶν μαχαίρας. οὕτως Φαραω καὶ τὸ πλῆθος τῆς ἵσχύος αὐτοῦ, λέγει κύριος κύριος.

32 <sup>1</sup>Καὶ ἐγένετο ἐν τῷ ἐνδεκάτῳ ἔτει ἐν τῷ δωδεκάτῳ μηνὶ μιᾷ τοῦ μηνὸς ἐγένετο λόγος κυρίου πρὸς με λέγων <sup>2</sup>Γιὲ ἀνθρώπου, λαβὲ θρῆνον ἐπὶ Φαραω βασιλέᾳ Αἰγύπτου καὶ ἐρεῖς αὐτῷ Λέοντι ἐθνῶν ὡμοιώθης καὶ σὺ ὡς δράκων ὃ ἐν τῇ θαλάσσῃ καὶ ἐκεράτιζες τοῖς ποταμοῖς σου καὶ ἐτάρασσες ὕδωρ τοῖς ποσίν σου καὶ κατεπάτεις τοὺς ποταμούς σου. <sup>3</sup>τάδε λέγει κύριος Καὶ περιβαλῶ ἐπὶ σὲ δίκτυα λαῶν πολλῶν καὶ ἀνάξω σε ἐν τῷ ἀγκίστρῳ μου <sup>4</sup>καὶ ἐκτενῶ σε ἐπὶ τὴν γῆν, πεδίᾳ πλησθήσεται σου, καὶ ἐπικαθιῶ ἐπὶ σὲ πάντα τὰ πετεινὰ τοῦ οὐρανοῦ καὶ ἐμπλήσω ἐκ σοῦ πάντα τὰ θηρία πάσης τῆς γῆς· <sup>5</sup>καὶ δώσω τὰς σάρκας σου ἐπὶ τὰ ὅρη καὶ ἐμπλήσω ἀπὸ τοῦ αἵματός σου, <sup>6</sup>καὶ ποτισθήσεται ἡ γῆ ἀπὸ τῶν προχωρημάτων σου ἀπὸ τοῦ πλήθους σου ἐπὶ τῶν ὁρέων, φάραγγας ἐμπλήσω ἀπὸ σοῦ. <sup>7</sup>καὶ κατακαλύψω ἐν τῷ σβεσθῆναι σε οὐρανὸν καὶ συσκοτάσω τὰ ἄστρα αὐτοῦ, ἥλιον ἐν νεφέλῃ καλύψω, καὶ σελήνη οὐ μὴ φάνη τὸ φῶς αὐτῆς. <sup>8</sup>πάντα τὰ φαίνοντα φῶς ἐν τῷ οὐρανῷ συσκοτάσουσιν ἐπὶ σέ, καὶ δώσω σκότος ἐπὶ τὴν γῆν σου, λέγει κύριος κύριος. <sup>9</sup>καὶ παροργιῶ καρδίαν λαῶν πολλῶν, ἥνικα ἀν ἄγω αἰχμαλωσίαν σου εἰς τὰ ἐθνη εἰς γῆν, ἥν οὐκ ἔγνως. <sup>10</sup>καὶ στυγνάσουσιν ἐπὶ σὲ ἐθνη πολλά, καὶ οἱ βασιλεῖς αὐτῶν ἐκστάσει ἐκστήσονται ἐν τῷ πέτασθαι τὴν ρόμφαιαν μου ἐπὶ πρόσωπα αὐτῶν, προσδεχόμενοι τὴν πτῶσιν αὐτῶν ἀφ’ ἡμέρας πτώσεώς σου. <sup>11</sup>ὅτι τάδε λέγει κύριος Ῥομφαία βασιλέως Βαβυλῶνος ἔξει σοι <sup>12</sup>ἐν μαχαίραις γιγάντων, καὶ καταβαλῶ

τὴν ἰσχύν σου· λοιμοὶ ἀπὸ ἐθνῶν πάντες, καὶ ἀπολοῦσι τὴν ὕβριν Αἰγύπτου, καὶ συντριβήσεται πᾶσα ἡ ἰσχὺς αὐτῆς.<sup>13</sup> καὶ ἀπολῶ πάντα τὰ κτήνη αὐτῆς ἀφ' ὅδατος πολλοῦ, καὶ οὐ μὴ ταράξῃ αὐτὸ ἔτι ποὺς ἀνθρώπου, καὶ ἵχνος κτηνῶν οὐ μὴ καταπατήσῃ αὐτό.<sup>14</sup> Οὕτως τότε ἡσυχάσει τὰ ὕδατα αὐτῶν, καὶ οἱ ποταμοὶ αὐτῶν ὡς ἔλαιον πορεύσονται, λέγει κύριος.<sup>15</sup> Όταν δῷ Αἴγυπτον εἰς ἀπώλειαν καὶ ἐρημωθῇ ἡ γῆ σὺν τῇ πληρώσει αὐτῆς, ὅταν διασπείρω πάντας τοὺς κατοικοῦντας ἐν αὐτῇ, καὶ γνώσονται ὅτι ἐγώ εἰμι κύριος.<sup>16</sup> Θρῆνός ἐστιν καὶ θρηνήσεις αὐτόν, καὶ αἱ θυγατέρες τῶν ἐθνῶν θρηνήσουσιν αὐτόν· ἐπ' Αἴγυπτον καὶ ἐπὶ πᾶσαν τὴν ἰσχὺν αὐτῆς θρηνήσουσιν αὐτήν, λέγει κύριος κύριος.

<sup>17</sup> Καὶ ἐγενήθη ἐν τῷ δωδεκάτῳ ἔτει τοῦ πρώτου μηνὸς πεντεκαιδεκάτη τοῦ μηνὸς ἐγένετο λόγος κυρίου πρός με λέγων<sup>18</sup> Γίε ἀνθρώπου, θρήνησον ἐπὶ τὴν ἰσχὺν Αἰγύπτου, καὶ καταβιβάσουσιν αὐτῆς τὰς θυγατέρας τὰ ἐθνη νεκρὰς εἰς τὸ βάθος τῆς γῆς πρὸς τοὺς καταβαίνοντας εἰς βόθρον.<sup>20</sup> ἐν μέσῳ τραυματιῶν μαχαίρας πεσοῦνται μετ' αὐτοῦ, καὶ κοιμηθήσεται πᾶσα ἡ ἰσχὺς αὐτοῦ.<sup>21</sup> καὶ ἐροῦσίν σοι οἱ γίγαντες Ἐν βάθει βόθρου γίνου, τίνος κρείττων εῖ; κατάβηθι καὶ κοιμήθητι μετὰ ἀπεριτμήτων ἐν μέσῳ τραυματιῶν μαχαίρας.<sup>22</sup> ἐκεῖ Ασσουρ καὶ πᾶσα ἡ συναγωγὴ αὐτοῦ πάντες τραυματίαι ἐκεῖ ἐδόθησαν, καὶ ἡ ταφὴ αὐτῶν ἐν βάθει βόθρου, καὶ ἐγενήθη ἡ συναγωγὴ αὐτοῦ περικύκλῳ τοῦ μνήματος αὐτοῦ, πάντες οἱ τραυματίαι οἱ πεπτωκότες μαχαίρᾳ,<sup>23</sup> οἱ δόντες τὸν φόβον αὐτῶν ἐπὶ γῆς ζωῆς.<sup>24</sup> ἐκεῖ Αἰλαμ καὶ πᾶσα ἡ δύναμις αὐτοῦ περικύκλῳ τοῦ μνήματος αὐτοῦ, πάντες οἱ τραυματίαι οἱ πεπτωκότες μαχαίρᾳ καὶ οἱ καταβαίνοντες ἀπερίτμητοι εἰς γῆς βάθος, οἱ δεδωκότες αὐτῶν φόβον ἐπὶ γῆς ζωῆς καὶ ἐλάβοσαν τὴν βάσανον αὐτῶν μετὰ τῶν καταβαινόντων εἰς βόθρον<sup>25</sup> ἐν μέσῳ τραυματιῶν.<sup>26</sup> ἐκεῖ ἐδόθησαν Μοσοχ καὶ Θοβελ καὶ πᾶσα ἡ ἰσχὺς αὐτῶν περικύκλῳ τοῦ μνήματος αὐτοῦ, πάντες τραυματίαι αὐτοῦ, πάντες ἀπερίτμητοι τραυματίαι ἀπὸ μαχαίρας, οἱ δεδωκότες τὸν φόβον αὐτῶν ἐπὶ γῆς ζωῆς.<sup>27</sup> καὶ ἐκοιμήθησαν μετὰ τῶν γιγάντων τῶν πεπτωκότων ἀπὸ αἰῶνος, οἱ κατέβησαν εἰς ἄδου ἐν ὅπλοις πολεμικοῖς καὶ ἐθηκαν τὰς μαχαίρας αὐτῶν ὑπὸ τὰς κεφαλὰς αὐτῶν· καὶ ἐγενήθησαν αἱ ἀνομίαι αὐτῶν ἐπὶ τῶν ὁστῶν αὐτῶν, ὅτι ἐξεφόβησαν γίγαντας ἐν γῇ ζωῆς.<sup>28</sup> καὶ σὺ ἐν μέσῳ ἀπεριτμήτων κοιμηθήσῃ μετὰ τετραυματισμένων μαχαίρᾳ.<sup>29</sup> ἐκεῖ ἐδόθησαν οἱ ἄρχοντες Ασσουρ οἱ δόντες τὴν ἰσχὺν αὐτοῦ εἰς τραῦμα μαχαίρας· οὗτοι μετὰ τραυματιῶν ἐκοιμήθησαν, μετὰ καταβαινόντων εἰς βόθρον.<sup>30</sup> ἐκεῖ οἱ ἄρχοντες τοῦ βορρᾶ πάντες στρατηγοὶ Ασσουρ οἱ καταβαίνοντες τραυματίαι σὺν τῷ φόβῳ αὐτῶν καὶ τῇ ἰσχύι αὐτῶν ἐκοιμήθησαν ἀπερίτμητοι μετὰ τραυματιῶν μαχαίρας καὶ ἀπήνεγκαν τὴν βάσανον αὐτῶν μετὰ τῶν καταβαινόντων εἰς βόθρον.<sup>31</sup> ἐκείνους ὅψεται βασιλεὺς Φαραω καὶ παρακληθήσεται ἐπὶ πᾶσαν τὴν ἰσχὺν αὐτῶν, λέγει κύριος κύριος.<sup>32</sup> ὅτι δέδωκα τὸν φόβον αὐτοῦ ἐπὶ γῆς ζωῆς, καὶ κοιμηθήσεται ἐν μέσῳ ἀπεριτμήτων μετὰ τραυματιῶν μαχαίρας, Φαραω καὶ πᾶν τὸ πλῆθος αὐτοῦ, λέγει κύριος κύριος.

33<sup>1</sup> Καὶ ἐγένετο λόγος κυρίου πρός με λέγων<sup>2</sup> Γίε ἀνθρώπου, λάλησον τοῖς υἱοῖς τοῦ λαοῦ σου καὶ ἐρεῖς πρὸς αὐτούς Γῇ, ἐφ' ἣν ἀν ἐπάγω ρόμφαιαν, καὶ λάβῃ ὁ λαὸς τῆς γῆς ἄνθρωπον ἔνα ἔξι

αὐτῶν καὶ δῶσιν αὐτὸν ἔαυτοῖς εἰς σκοπόν, <sup>3</sup>καὶ ἵδη τὴν ρῷμφαίαν ἐρχομένην ἐπὶ τὴν γῆν καὶ σαλπίσῃ τῇ σάλπιγγι καὶ σημάνῃ τῷ λαῷ, <sup>4</sup>καὶ ἀκούσῃ ὁ ἀκούσας τὴν φωνὴν τῆς σάλπιγγος καὶ μὴ φυλάξῃται, καὶ ἐπέλθῃ ἡ ρῷμφαία καὶ καταλάβῃ αὐτόν, τὸ αἷμα αὐτοῦ ἐπὶ τῆς κεφαλῆς αὐτοῦ ἔσται. <sup>5</sup>ὅτι τὴν φωνὴν τῆς σάλπιγγος ἀκούσας οὐκ ἐφυλάξατο, τὸ αἷμα αὐτοῦ ἐπ’ αὐτοῦ ἔσται, καὶ οὗτος, ὅτι ἐφυλάξατο, τὴν ψυχὴν αὐτοῦ ἔξείλατο. <sup>6</sup>καὶ ὁ σκοπός, ἐὰν ἵδη τὴν ρῷμφαίαν ἐρχομένην καὶ μὴ σημάνῃ τῇ σάλπιγγι, καὶ ὁ λαὸς μὴ φυλάξῃται, καὶ ἐλθοῦσα ἡ ρῷμφαία λάβῃ ἐξ αὐτῶν ψυχὴν, αὕτη διὰ τὴν αὔτης ἀνομίαν ἐλήμφθη, καὶ τὸ αἷμα ἐκ τῆς χειρὸς τοῦ σκοποῦ ἐκζητήσω. <sup>7</sup>καὶ σύ, υἱὲ ἀνθρώπου, σκοπὸν δέδωκά σε τῷ οἴκῳ Ισραὴλ, καὶ ἀκούσῃ ἐκ στόματός μου λόγον. <sup>8</sup>ἐν τῷ εἶπαί με τῷ ἀμαρτωλῷ Θανάτῳ θανατωθήσῃ, καὶ μὴ λαλήσῃς τοῦ φυλάξασθαι τὸν ἀσεβῆ ἀπὸ τῆς ὁδοῦ αὐτοῦ, αὐτὸς ὁ ἀνομος τῇ ἀνομίᾳ αὐτοῦ ἀποθανεῖται, τὸ δὲ αἷμα αὐτοῦ ἐκ τῆς χειρός σου ἐκζητήσω. <sup>9</sup>σὺ δὲ ἐὰν προαπαγγείλῃς τῷ ἀσεβεῖ τὴν ὁδὸν αὐτοῦ τοῦ ἀποστρέψαι ἀπ’ αὐτῆς, καὶ μὴ ἀποστρέψῃ ἀπὸ τῆς ὁδοῦ αὐτοῦ, οὗτος τῇ ἀσεβείᾳ αὐτοῦ ἀποθανεῖται, καὶ σὺ τὴν ψυχὴν σαυτοῦ ἔξήρησαι. — <sup>10</sup>καὶ σύ, υἱὲ ἀνθρώπου, εἰπὸν τῷ οἴκῳ Ισραὴλ Οὔτως ἐλαλήσατε λέγοντες Αἱ πλάναι ἡμῶν καὶ αἱ ἀνομίαι ἡμῶν ἐφ’ ἡμῖν εἰσιν, καὶ ἐν αὐταῖς ἡμεῖς τηκόμεθα· καὶ πῶς ζησόμεθα; <sup>11</sup>εἰπὸν αὐτοῖς Ζῶ ἐγώ, τάδε λέγει κύριος Οὐ βούλομαι τὸν θάνατον τοῦ ἀσεβοῦς ὡς τὸ ἀποστρέψαι τὸν ἀσεβῆ ἀπὸ τῆς ὁδοῦ αὐτοῦ καὶ ζῆν αὐτόν. ἀποστροφῇ ἀποστρέψατε ἀπὸ τῆς ὁδοῦ ὑμῶν· καὶ ἵνα τί ἀποθνήσκετε, οἶκος Ισραὴλ; <sup>12</sup>εἰπὸν πρὸς τὸν οὐίοντα τοῦ λαοῦ σου Δικαιοσύνη δικαίου οὐ μὴ ἔξέληται αὐτὸν ἐν ᾧ ἂν ἡμέρᾳ πλανηθῇ, καὶ ἀνομία ἀσεβοῦς οὐ μὴ κακώσῃ αὐτὸν ἐν ᾧ ἂν ἡμέρᾳ ἀποστρέψῃ ἀπὸ τῆς ἀνομίας αὐτοῦ· καὶ δίκαιος οὐ μὴ δύνηται σωθῆναι. <sup>13</sup>ἐν τῷ εἶπαί με τῷ δικαίῳ Οὔτος πέποιθεν ἐπὶ τῇ δικαιοσύνῃ αὐτοῦ, καὶ ποιήσῃ ἀνομίαν, πᾶσαι αἱ δικαιοσύναι αὐτοῦ οὐ μὴ ἀναμνησθῶσιν· ἐν τῇ ἀδικίᾳ αὐτοῦ, ἦ ἐποίησεν, ἐν αὐτῇ ἀποθανεῖται. <sup>14</sup>καὶ ἐν τῷ εἶπαί με τῷ ἀσεβεῖ Θανάτῳ θανατωθήσῃ, καὶ ἀποστρέψῃ ἀπὸ τῆς ἀμαρτίας αὐτοῦ καὶ ποιήσῃ κρίμα καὶ δικαιοσύνην <sup>15</sup>καὶ ἐνεχύρασμα ἀποδῷ καὶ ἄρπαγμα ἀποτείσῃ, ἐν προστάγμασιν ζωῆς διαπορεύηται τοῦ μὴ ποιῆσαι ἄδικον, ζωῆς ζήσεται καὶ οὐ μὴ ἀποθάνῃ. <sup>16</sup>πᾶσαι αἱ ἀμαρτίαι αὐτοῦ, ἀς ἡμαρτεν, οὐ μὴ ἀναμνησθῶσιν· ὅτι κρίμα καὶ δικαιοσύνην ἐποίησεν, ἐν αὐτοῖς ζήσεται. <sup>17</sup>καὶ ἐροῦσιν οἱ υἱοὶ τοῦ λαοῦ σου Οὐκ εὐθεῖα ἡ ὁδὸς τοῦ κυρίου· καὶ αὕτη ἡ ὁδὸς αὐτῶν οὐκ εὐθεῖα. <sup>18</sup>ἐν τῷ ἀποστρέψαι δίκαιον ἀπὸ τῆς δικαιοσύνης αὐτοῦ καὶ ποιήσῃ ἀνομίας, καὶ ἀποθανεῖται ἐν αὐταῖς. <sup>19</sup>καὶ ἐν τῷ ἀποστρέψαι τὸν ἀμαρτωλὸν ἀπὸ τῆς ἀνομίας αὐτοῦ καὶ ποιήσῃ κρίμα καὶ δικαιοσύνην, ἐν αὐτοῖς αὐτὸς ζήσεται. <sup>20</sup>καὶ τοῦτό ἔστιν, δ εἶπατε Οὐκ εὐθεῖα ἡ ὁδὸς κυρίου. ἔκαστον ἐν ταῖς ὁδοῖς αὐτοῦ κρινῶ ὑμᾶς, οἶκος Ισραὴλ.

<sup>21</sup>Καὶ ἐγενήθη ἐν τῷ δωδεκάτῳ ἔτει ἐν τῷ δωδεκάτῳ μηνὶ πέμπτῃ τοῦ μηνὸς τῆς αἰχμαλωσίας ἡμῶν ἥλθεν ὁ ἀνασωθεὶς πρός με ἀπὸ Ιερουσαλημ λέγων Ἔάλω ἡ πόλις. <sup>22</sup>καὶ ἐγενήθη ἐπ’ ἐμὲ χειρὶ κυρίου ἐσπέρας πρὶν ἐλθεῖν αὐτὸν καὶ ἥνοιξέν μου τὸ στόμα, ἔως ἥλθεν πρός με τὸ πρωί, καὶ ἀνοιχθέν μου τὸ στόμα οὐ συνεσχέθη ἔτι. <sup>23</sup>καὶ ἐγενήθη λόγος κυρίου πρός με λέγων <sup>24</sup>Γίε ἀνθρώπου,

οἱ κατοικοῦντες τὰς ἡρημωμένας ἐπὶ τῆς γῆς τοῦ Ισραὴλ λέγουσιν Εἴς ἦν Αβρααμ καὶ κατέσχεν τὴν γῆν, καὶ ἡμεῖς πλείους ἐσμέν, ἡμῖν δέδοται ἡ γῆ εἰς κατάσχεσιν.<sup>25</sup>διὰ τοῦτο εἰπὸν αὐτοῖς Τάδε λέγει κύριος κύριος<sup>27</sup>Ζῶ ἔγώ, εἰ μὴν οἱ ἐν ταῖς ἡρημωμέναις μαχαίρᾳ πεσοῦνται, καὶ οἱ ἐπὶ προσώπου τοῦ πεδίου τοῖς θηρίοις τοῦ ἀγροῦ δοθήσονται εἰς κατάβρωμα, καὶ τοὺς ἐν ταῖς τετειχισμέναις καὶ τοὺς ἐν τοῖς σπηλαίοις θανάτῳ ἀποκτενῶ.<sup>28</sup>καὶ δώσω τὴν γῆν ἔρημον, καὶ ἀπολεῖται ἡ ὥβρις τῆς ἴσχύος αὐτῆς, καὶ ἐρημωθήσεται τὰ ὅρη τοῦ Ισραὴλ διὰ τὸ μὴ εἶναι διαπορευόμενον.<sup>29</sup>καὶ γνώσονται ὅτι ἔγώ εἰμι κύριος· καὶ ποιήσω τὴν γῆν αὐτῶν ἔρημον, καὶ ἐρημωθήσεται διὰ πάντα τὰ βδελύγματα αὐτῶν, ἃ ἐποίησαν.<sup>30</sup>καὶ σύ, υἱὲ ἀνθρώπου, οἱ υἱοὶ τοῦ λαοῦ σου οἱ λαλοῦντες περὶ σοῦ παρὰ τὰ τείχη καὶ ἐν τοῖς πυλῶσι τῶν οἰκιῶν καὶ λαλοῦσιν ἀνθρωπος τῷ ἀδελφῷ αὐτοῦ λέγοντες Συνέλθωμεν καὶ ἀκούσωμεν τὰ ἐκπορευόμενα παρὰ κυρίου,<sup>31</sup>ἔρχονται πρὸς σέ, ὡς συμπορεύεται λαός, καὶ κάθηνται ἐναντίον σου καὶ ἀκούουσιν τὰ ρήματά σου, καὶ αὐτὰ οὐ μὴ ποιήσουσιν, ὅτι ψεῦδος ἐν τῷ στόματι αὐτῶν, καὶ δοπίσω τῶν μιασμάτων ἡ καρδία αὐτῶν.<sup>32</sup>καὶ γίνη αὐτοῖς ὡς φωνὴ ψαλτηρίου ἥδυφώνου εὐαρμόστου, καὶ ἀκούσονται σου τὰ ρήματα καὶ οὐ μὴ ποιήσουσιν αὐτά.<sup>33</sup>καὶ ἡνίκα ἀνῆλθη, ἔροῦσιν Ἰδοὺ ἥκει· καὶ γνώσονται ὅτι προφήτης ἦν ἐν μέσῳ αὐτῶν.

**34** <sup>1</sup>Καὶ ἐγένετο λόγος κυρίου πρός με λέγων<sup>2</sup>Γιὲ ἀνθρώπου, προφήτευσον ἐπὶ τοὺς ποιμένας τοῦ Ισραὴλ, προφήτευσον καὶ εἰπὸν τοῖς ποιμέσι Τάδε λέγει κύριος κύριος<sup>3</sup>Ω ποιμένες Ισραὴλ, μὴ βόσκουσιν ποιμένες ἑαυτούς; οὐ τὰ πρόβατα βόσκουσιν οἱ ποιμένες;<sup>3</sup>ἰδοὺ τὸ γάλα κατέσθετε καὶ τὰ ἔρια περιβάλλεσθε καὶ τὸ παχὺ σφάζετε καὶ τὰ πρόβατά μου οὐ βόσκετε.<sup>4</sup>τὸ ἡσθενηκός οὐκ ἐνισχύσατε καὶ τὸ κακῶς ἔχον οὐκ ἐσωματοποιήσατε καὶ τὸ συντετριμένον οὐ κατεδήσατε καὶ τὸ πλανώμενον οὐκ ἐπεστρέψατε καὶ τὸ ἀπολωλός οὐκ ἐζητήσατε καὶ τὸ ἰσχυρὸν κατειργάσασθε μόχθῳ.<sup>5</sup>καὶ διεσπάρη τὰ πρόβατά μου διὰ τὸ μὴ εἶναι ποιμένας καὶ ἐγενήθη εἰς κατάβρωμα πᾶσι τοῖς θηρίοις τοῦ ἀγροῦ.<sup>6</sup>καὶ διεσπάρη μου τὰ πρόβατα ἐν παντὶ ὅρει καὶ ἐπὶ πᾶν βουνὸν ὑψηλὸν καὶ ἐπὶ προσώπου πάσης τῆς γῆς διεσπάρη, καὶ οὐκ ἦν ὁ ἐκζητῶν οὐδὲ ὁ ἀποστρέψων.<sup>7</sup>διὰ τοῦτο, ποιμένες, ἀκούσατε λόγον κυρίου<sup>8</sup>Ζῶ ἔγώ, λέγει κύριος κύριος, εἰ μὴν ἀντὶ τοῦ γενέσθαι τὰ πρόβατά μου εἰς προνομὴν καὶ γενέσθαι τὰ πρόβατά μου εἰς κατάβρωμα πᾶσι τοῖς θηρίοις τοῦ πεδίου παρὰ τὸ μὴ εἶναι ποιμένας, καὶ οὐκ ἐξεζήτησαν οἱ ποιμένες τὰ πρόβατά μου, καὶ ἐβόσκησαν οἱ ποιμένες ἑαυτούς, τὰ δὲ πρόβατά μου οὐκ ἐβόσκησαν,<sup>9</sup>ἀντὶ τούτου, ποιμένες,<sup>10</sup>τάδε λέγει κύριος κύριος Ἰδοὺ ἔγώ ἐπὶ τοὺς ποιμένας καὶ ἐκζητήσω τὰ πρόβατά μου ἐκ τῶν χειρῶν αὐτῶν καὶ ἀποστρέψω αὐτοὺς τοῦ μὴ ποιμαίνειν τὰ πρόβατά μου, καὶ οὐ βοσκήσουσιν ἔτι οἱ ποιμένες αὐτά· καὶ ἐξελοῦμαι τὰ πρόβατά μου ἐκ τοῦ στόματος αὐτῶν, καὶ οὐκ ἔσονται αὐτοῖς ἔτι εἰς κατάβρωμα.<sup>11</sup>διότι τάδε λέγει κύριος Ἰδοὺ ἔγώ ἐκζητήσω τὰ πρόβατά μου καὶ ἐπισκέψομαι αὐτά.<sup>12</sup>ῶσπερ ζητεῖ ὁ ποιμὴν τὸ ποίμνιον αὐτοῦ ἐν ἡμέρᾳ, ὅταν ἦν γνόφος καὶ νεφέλη ἐν μέσῳ προβάτων διακεχωρισμένων, οὕτως ἐκζητήσω τὰ πρόβατά μου καὶ ἀπελάσω αὐτὰ ἀπὸ παντὸς τόπου, οὕτως διεσπάρησαν ἐκεῖ ἐν ἡμέρᾳ νεφέλης καὶ γνόφου.<sup>13</sup>καὶ ἐξάξω αὐτοὺς ἐκ τῶν ἐθνῶν καὶ συνάξω

αὐτοὺς ἀπὸ τῶν χωρῶν καὶ εἰσάξω αὐτοὺς εἰς τὴν γῆν αὐτῶν καὶ βοσκήσω αὐτοὺς ἐπὶ τὰ ὅρη Ισραὴλ καὶ ἐν ταῖς φάραγξιν καὶ ἐν πάσῃ κατοικίᾳ τῆς γῆς.<sup>14</sup>ἐν νομῇ ἀγαθῇ βοσκήσω αὐτούς, καὶ ἐν τῷ ὅρει τῷ ὑψηλῷ Ισραὴλ ἔσονται αἱ μάνδραι αὐτῶν· ἐκεῖ κοιμηθήσονται καὶ ἐκεῖ ἀναπαύσονται ἐν τρυφῇ ἀγαθῇ καὶ ἐν νομῇ πίονι βοσκηθήσονται ἐπὶ τῶν ὁρέων Ισραὴλ.<sup>15</sup>ἔγὼ βοσκήσω τὰ πρόβατά μου καὶ ἔγὼ ἀναπαύσω αὐτά, καὶ γνώσονται ὅτι ἔγὼ εἰμι κύριος. τάδε λέγει κύριος κύριος<sup>16</sup>Τὸ ἀπολωλὸς ζητήσω καὶ τὸ πλανώμενον ἐπιστρέψω καὶ τὸ συντετριμμένον καταδήσω καὶ τὸ ἐκλεῖπον ἐνισχύσω καὶ τὸ ἰσχυρὸν φυλάξω καὶ βοσκήσω αὐτὰ μετὰ κρίματος.<sup>17</sup>καὶ ὑμεῖς, πρόβατα, τάδε λέγει κύριος κύριος Ἰδοὺ ἔγὼ διακρινῶ ἀνὰ μέσον προβάτου καὶ προβάτου, κριῶν καὶ τράγων.<sup>18</sup>καὶ οὐχ ἵκανὸν ὑμῖν ὅτι τὴν καλὴν νομὴν ἐνέμεσθε, καὶ τὰ κατάλοιπα τῆς νομῆς ὑμῶν κατεπατεῖτε τοῖς ποσὶν ὑμῶν· καὶ τὸ καθεστηκὸς ὄδωρ ἐπίνετε καὶ τὸ λοιπὸν τοῖς ποσὶν ὑμῶν ἐταράσσετε.<sup>19</sup>καὶ τὰ πρόβατά μου τὰ πατήματα τῶν ποδῶν ὑμῶν ἐνέμοντο καὶ τὸ τεταραγμένον ὄδωρ ὑπὸ τῶν ποδῶν ὑμῶν ἔπινον.<sup>20</sup>διὰ τοῦτο τάδε λέγει κύριος κύριος Ἰδοὺ ἔγὼ διακρινῶ ἀνὰ μέσον προβάτου ἰσχυροῦ καὶ ἀνὰ μέσον προβάτου ἀσθενοῦς.<sup>21</sup>ἐπὶ ταῖς πλευραῖς καὶ τοῖς ὕμοις ὑμῶν διωθεῖσθε καὶ τοῖς κέρασιν ὑμῶν ἐκερατίζετε καὶ πᾶν τὸ ἐκλεῖπον ἐξεθλίβετε.<sup>22</sup>καὶ σώσω τὰ πρόβατά μου, καὶ οὐ μὴ ὥστι εἰς προνομήν, καὶ κρινῶ ἀνὰ μέσον κριοῦ πρὸς κριόν.<sup>23</sup>καὶ ἀναστήσω ἐπ’ αὐτοὺς ποιμένα ἔνα καὶ ποιμανεῖ αὐτούς, τὸν δοῦλόν μου Δαυὶδ, καὶ ἔσται αὐτῶν ποιμήν.<sup>24</sup>καὶ ἔγὼ κύριος ἔσομαι αὐτοῖς εἰς θεόν, καὶ Δαυὶδ ἐν μέσῳ αὐτῶν ἄρχων· ἔγὼ κύριος ἐλάλησα.<sup>25</sup>καὶ διαθήσομαι τῷ Δαυὶδ διαθήκην εἰρήνης καὶ ἀφανιῶ θηρία πονηρὰ ἀπὸ τῆς γῆς, καὶ κατοικήσουσιν ἐν τῇ ἐρήμῳ καὶ ὑπνώσουσιν ἐν τοῖς δρυμοῖς.<sup>26</sup>καὶ δώσω αὐτούς περικύλω τοῦ ὄρους μου· καὶ δώσω τὸν ὑετὸν ὑμῖν, ὑετὸν εὐλογίας.<sup>27</sup>καὶ τὰ ἔντα τὰ ἐν τῷ πεδίῳ δώσει τὸν καρπὸν αὐτῶν, καὶ ἡ γῆ δώσει τὴν ἰσχὺν αὐτῆς, καὶ κατοικήσουσιν ἐπὶ τῆς γῆς αὐτῶν ἐν ἐλπίδι εἰρήνης, καὶ γνώσονται ὅτι ἔγὼ εἰμι κύριος ἐν τῷ συντρίψαι με τὸν ζυγὸν αὐτῶν· καὶ ἐξελοῦμαι αὐτούς ἐκ χειρὸς τῶν καταδουλωσαμένων αὐτούς.<sup>28</sup>καὶ οὐκ ἔσονται ἔτι ἐν προνομῇ τοῖς ἔθνεσιν, καὶ τὰ θηρία τῆς γῆς οὐκέτι μὴ φάγωσιν αὐτούς· καὶ κατοικήσουσιν ἐν ἐλπίδι, καὶ οὐκ ἔσται ὁ ἐκφοβῶν αὐτούς.<sup>29</sup>καὶ ἀναστήσω αὐτοῖς φυτὸν εἰρήνης, καὶ οὐκέτι ἔσονται ἀπολλύμενοι λιμῷ ἐπὶ τῆς γῆς καὶ οὐ μὴ ἐνέγκωσιν ἔτι ὀνειδισμὸν ἐθνῶν.<sup>30</sup>καὶ γνώσονται ὅτι ἔγὼ εἰμι κύριος ὁ θεὸς αὐτῶν, καὶ αὐτοὶ λαός μου οἶκος Ισραὴλ, λέγει κύριος.<sup>31</sup>πρόβατά μου καὶ πρόβατα ποιμνίου μού ἔστε, καὶ ἔγὼ κύριος ὁ θεὸς ὑμῶν, λέγει κύριος κύριος.

**35** <sup>1</sup>Καὶ ἐγένετο λόγος κυρίου πρός με λέγων <sup>2</sup>Γίε ἀνθρώπου, ἐπίστρεψον τὸ πρόσωπόν σου ἐπ’ ὄρος Σηιρ καὶ προφήτευσον ἐπ’ αὐτὸν <sup>3</sup>καὶ εἰπόν Tάδε λέγει κύριος κύριος Ἰδοὺ ἔγὼ ἐπὶ σέ, ὄρος Σηιρ, καὶ ἐκτενῶ τὴν χεῖρά μου ἐπὶ σὲ καὶ δώσω σε ἔρημον, καὶ ἐρημωθήσῃ,<sup>4</sup>καὶ ταῖς πόλεσίν σου ἔρημίαν ποιήσω, καὶ σὺ ἔρημος ἔσῃ· καὶ γνώσῃ ὅτι ἔγὼ εἰμι κύριος.<sup>5</sup>ἀντὶ τοῦ γενέσθαι σε ἐχθρὸν αἰωνίαν καὶ ἐνεκάθισας τῷ οἴκῳ Ισραὴλ δόλῳ ἐν χειρὶ ἐχθρῶν μαχαίρᾳ ἐν καιρῷ ἀδικίας ἐπ’ ἐσχάτῳ,<sup>6</sup>διὰ τοῦτο, ζῶ ἔγὼ, λέγει κύριος κύριος, εἰ μὴν εἰς αἷμα ἥμαρτες, καὶ αἷμά σε διώξεται.<sup>7</sup>καὶ δώσω τὸ ὄρος Σηιρ εἰς ἔρημον καὶ ἡρημωμένον καὶ ἀπολῶ ἀπ’ αὐτοῦ ἀνθρώπους καὶ κτήνη<sup>8</sup>καὶ ἐμπλήσω τῶν

τραυματιῶν σου τοὺς βουνοὺς καὶ τὰς φάραγγάς σου, καὶ ἐν πᾶσι τοῖς πεδίοις σου τετραυματισμένοι μαχαίρᾳ πεσοῦνται ἐν σοί. <sup>9</sup>Ἐρημίαν αἰώνιον θήσομαί σε, καὶ αἱ πόλεις σου οὐ μὴ κατοικηθῶσιν ἔτι· καὶ γνώσῃ ὅτι ἐγώ εἰμι κύριος. <sup>10</sup>Διὰ τὸ εἰπεῖν σε Τὰ δύο ἔθνη καὶ αἱ δύο χῶραι ἐμαὶ ἔσονται καὶ κληρονομήσω αὐτάς, καὶ κύριος ἐκεῖ ἐστιν, <sup>11</sup>διὰ τοῦτο, ζῶ ἐγώ, λέγει κύριος, καὶ ποιήσω σοι κατὰ τὴν ἔχθραν σου καὶ γνωσθήσομαι σοι, ἡνίκα ἀν κρίνω σε. <sup>12</sup>καὶ γνώσῃ ὅτι ἐγώ εἰμι κύριος. ἥκουσα τῆς φωνῆς τῶν βλασφημιῶν σου, ὅτι εἴπας Τὰ ὅρη Ισραὴλ ἔρημα, ἡμῖν δέδοται εἰς κατάβρωμα. <sup>13</sup>καὶ ἐμεγαλορημόνησας ἐπ' ἐμὲ τῷ στόματί σου· ἐγώ ἥκουσα. <sup>14</sup>Τάδε λέγει κύριος Ἐν τῇ εὐφροσύνῃ πάσης τῆς γῆς ἔρημον ποιήσω σε. <sup>15</sup>ἔρημον ἔσῃ, ὅρος Σηιρ, καὶ πᾶσα ἡ Ιδουμαία ἔξαναλωθήσεται· καὶ γνώσῃ ὅτι ἐγώ εἰμι κύριος ὁ θεὸς αὐτῶν.

**36** <sup>1</sup>Καὶ σύ, υἱὲ ἀνθρώπου, προφήτευσον ἐπὶ τὰ ὅρη Ισραὴλ καὶ εἰπὸν τοῖς ὄρεσιν τοῦ Ισραὴλ Ἀκούσατε λόγον κυρίου <sup>2</sup>Τάδε λέγει κύριος κύριος Ἄνθροπος ὃν εἴπεν ὁ ἔχθρὸς ἐφ' ὑμᾶς Εὗγε ἔρημα αἰώνια εἰς κατάσχεσιν ἡμῖν ἐγενήθη, <sup>3</sup>διὰ τοῦτο προφήτευσον καὶ εἰπόν τάδε λέγει κύριος κύριος Ἄντι τοῦ ἀτιμασθῆναι ὑμᾶς καὶ μισθῆναι ὑμᾶς ὑπὸ τῶν κύκλων ὑμῶν τοῦ εἶναι ὑμᾶς εἰς κατάσχεσιν τοῖς καταλοίποις ἔθνεσιν καὶ ἀνέβητε λάλημα γλώσση καὶ εἰς ὀνειδισμα ἔθνεσιν, <sup>4</sup>διὰ τοῦτο, ὅρη Ισραὴλ, ἀκούσατε λόγον κυρίου Τάδε λέγει κύριος τοῖς ὄρεσιν καὶ τοῖς βουνοῖς καὶ ταῖς φάραγξιν καὶ τοῖς χειμάρροις καὶ τοῖς ἔξηρημαμένοις καὶ ἡφανισμένοις καὶ ταῖς πόλεσιν ταῖς ἐγκαταλελειμμέναις, αἱ ἐγένοντο εἰς προνομὴν καὶ εἰς καταπάτημα τοῖς καταλειφθεῖσιν ἔθνεσιν περικύκλῳ. <sup>5</sup>διὰ τοῦτο τάδε λέγει κύριος κύριος Εἰ μὴν ἐν πυρὶ θυμοῦ μου ἐλάλησα ἐπὶ τὰ λοιπὰ ἔθνη καὶ ἐπὶ τὴν Ιδουμαίαν πᾶσαν, ὅτι ἔδωκαν τὴν γῆν μου ἑαυτοῖς εἰς κατάσχεσιν μετ' εὐφροσύνης ἀτιμάσαντες ψυχὰς τοῦ ἀφανίσαι ἐν προνομῷ. <sup>6</sup>διὰ τοῦτο προφήτευσον ἐπὶ τὴν γῆν τοῦ Ισραὴλ καὶ εἰπὸν τοῖς ὄρεσιν καὶ τοῖς βουνοῖς καὶ ταῖς φάραγξιν καὶ ταῖς νάπαις Τάδε λέγει κύριος Ἰδού ἐγὼ ἐν τῷ ζήλῳ μου καὶ ἐν τῷ θυμῷ μου ἐλάλησα ἀντὶ τοῦ ὀνειδισμούς ἔθνῶν ἐνέγκαι ὑμᾶς. <sup>7</sup>διὰ τοῦτο ἐγὼ ἀρῷ τὴν χεῖρά μου ἐπὶ τὰ ἔθνη τὰ περικύκλῳ ὑμῶν, οὕτοι τὴν ἀτιμίαν αὐτῶν λήμψονται. <sup>8</sup>ὑμῶν δέ, ὅρη Ισραὴλ, τὴν σταφυλὴν καὶ τὸν καρπὸν ὑμῶν καταφάγεται ὁ λαός μου, ὅτι ἐγγίζουσιν τοῦ ἐλθεῖν. <sup>9</sup>ὅτι ἰδού ἐγὼ ἐφ' ὑμᾶς καὶ ἐπιβλέψω ἐφ' ὑμᾶς, καὶ κατεργασθήσεσθε καὶ σπαρήσεσθε. <sup>10</sup>καὶ πληθυνῶ ἐφ' ὑμᾶς ἀνθρώπους, πᾶν οἶκον Ισραὴλ εἰς τέλος, καὶ κατοικηθήσονται αἱ πόλεις, καὶ ἡ ἔρημαμένη οἰκοδομηθήσεται. <sup>11</sup>καὶ πληθυνῶ ἐφ' ὑμᾶς ἀνθρώπους καὶ κτήνη καὶ κατοικιῶν ὑμᾶς ὡς τὸ ἐν ἀρχῇ ὑμῶν καὶ εὖ ποιήσω ὑμᾶς ὥσπερ τὰ ἔμπροσθεν ὑμῶν· καὶ γνώσεσθε ὅτι ἐγώ εἰμι κύριος. <sup>12</sup>καὶ γεννήσω ἐφ' ὑμᾶς ἀνθρώπους τὸν λαόν μου Ισραὴλ, καὶ κληρονομήσουσιν ὑμᾶς, καὶ ἔσεσθε αὐτοῖς εἰς κατάσχεσιν· καὶ οὐ μὴ προστεθῆτε ἔτι ἀτεκνωθῆναι ἀπ' αὐτῶν. <sup>13</sup>Τάδε λέγει κύριος κύριος Ἄνθροπος ὃν εἴπαν σοι Κατέσθουσα ἀνθρώπους εἴ καὶ ἡτεκνωμένη ὑπὸ τοῦ ἔθνους σου ἐγένου, <sup>14</sup>διὰ τοῦτο ἀνθρώπους οὐκέτι φάγεσαι καὶ τὸ ἔθνος σου οὐκ ἀτεκνώσεις ἔτι, λέγει κύριος κύριος. <sup>15</sup>καὶ οὐκ ἀκουσθήσεται οὐκέτι ἐφ' ὑμᾶς ἀτιμία ἔθνῶν, καὶ ὀνειδισμοὺς λαῶν οὐ μὴ ἀνενέγκητε, λέγει κύριος κύριος.

<sup>16</sup>Καὶ ἐγένετο λόγος κυρίου πρός με λέγων <sup>17</sup>Γίء ἀνθρώπου, οἶκος Ισραὴλ κατώκησεν ἐπὶ τῆς γῆς αὐτῶν καὶ ἐμίαναν αὐτὴν ἐν τῇ ὁδῷ αὐτῶν καὶ ἐν τοῖς εἰδώλοις αὐτῶν καὶ ἐν ταῖς ἀκαθαρσίαις αὐτῶν· κατὰ τὴν ἀκαθαρσίαν τῆς ἀποκαθημένης ἐγενήθη ἡ ὁδὸς αὐτῶν πρὸ προσώπου μου. <sup>18</sup>καὶ ἐξέχεα τὸν θυμόν μου ἐπ’ αὐτοὺς <sup>19</sup>καὶ διέσπειρα αὐτοὺς εἰς τὰ ἔθνη καὶ ἐλίκμησα αὐτοὺς εἰς τὰς χώρας· κατὰ τὴν ὁδὸν αὐτῶν καὶ κατὰ τὴν ἀμαρτίαν αὐτῶν ἔκρινα αὐτούς. <sup>20</sup>καὶ εἰσήλθοσαν εἰς τὰ ἔθνη, οὗ εἰσήλθοσαν ἐκεῖ, καὶ ἐβεβήλωσαν τὸ ὄνομά μου τὸ ἄγιον ἐν τῷ λέγεσθαι αὐτούς Λαὸς κυρίου οὗτοι καὶ ἐκ τῆς γῆς αὐτοῦ ἐξεληλύθασιν. <sup>21</sup>καὶ ἐφεισάμην αὐτῶν διὰ τὸ ὄνομά μου τὸ ἄγιον, δὲ ἐβεβήλωσαν οἶκος Ισραὴλ ἐν τοῖς ἔθνεσιν, οὗ εἰσήλθοσαν ἐκεῖ. <sup>22</sup>διὰ τοῦτο εἰπὸν τῷ οἴκῳ Ισραὴλ Τάδε λέγει κύριος Οὐχ ὑμῖν ἐγὼ ποιῶ, οἶκος Ισραὴλ, ἀλλ’ ἡ διὰ τὸ ὄνομά μου τὸ ἄγιον, δὲ ἐβεβήλώσατε ἐν τοῖς ἔθνεσιν, οὗ εἰσήλθετε ἐκεῖ. <sup>23</sup>καὶ ἀγιάσω τὸ ὄνομά μου τὸ μέγα τὸ βεβηλωθὲν ἐν τοῖς ἔθνεσιν, δὲ ἐβεβήλώσατε ἐν μέσῳ αὐτῶν, καὶ γνώσονται τὰ ἔθνη ὅτι ἐγὼ εἰμι κύριος ἐν τῷ ἀγιασθῆναι με ἐν ὑμῖν κατ’ ὄφθαλμοὺς αὐτῶν. <sup>24</sup>καὶ λήμψομαι ὑμᾶς ἐκ τῶν ἔθνῶν καὶ ἀθροίσω ὑμᾶς ἐκ πασῶν τῶν γαιῶν καὶ εἰσάξω ὑμᾶς εἰς τὴν γῆν ὑμῶν. <sup>25</sup>καὶ ῥανῶ ἐφ’ ὑμᾶς ὕδωρ καθαρόν, καὶ καθαρισθήσεσθε ἀπὸ πασῶν τῶν ἀκαθαρσιῶν ὑμῶν καὶ ἀπὸ πάντων τῶν εἰδώλων ὑμῶν, καὶ καθαριῶ ὑμᾶς. <sup>26</sup>καὶ δώσω ὑμῖν καρδίαν καινὴν καὶ πνεῦμα καινὸν δώσω ἐν ὑμῖν καὶ ἀφελῶ τὴν καρδίαν τὴν λιθίνην ἐκ τῆς σαρκὸς ὑμῶν καὶ δώσω ὑμῖν καρδίαν σαρκίνην. <sup>27</sup>καὶ τὸ πνεῦμά μου δώσω ἐν ὑμῖν καὶ ποιήσω ἵνα ἐν τοῖς δικαιώμασίν μου πορεύησθε καὶ τὰ κρίματά μου φυλάξησθε καὶ ποιήσητε. <sup>28</sup>καὶ κατοικήσετε ἐπὶ τῆς γῆς, ἣς ἔδωκα τοῖς πατράσιν ὑμῶν, καὶ ἔσεσθε μοι εἰς λαόν, κἀγὼ ἔσομαι ὑμῖν εἰς θεόν. <sup>29</sup>καὶ σώσω ὑμᾶς ἐκ πασῶν τῶν ἀκαθαρσιῶν ὑμῶν καὶ καλέσω τὸν σῖτον καὶ πληθυνῶ αὐτὸν καὶ οὐ δώσω ἐφ’ ὑμᾶς λιμόν. <sup>30</sup>καὶ πληθυνῶ τὸν καρπὸν τοῦ ξύλου καὶ τὰ γενήματα τοῦ ἄγρου, ὅπως μὴ λάβητε ὀνειδισμὸν λιμοῦ ἐν τοῖς ἔθνεσιν. <sup>31</sup>καὶ μνησθήσεσθε τὰς ὁδοὺς ὑμῶν τὰς πονηρὰς καὶ τὰ ἐπιτηδεύματα ὑμῶν τὰ μὴ ἀγαθὰ καὶ προσοχθεῖτε κατὰ πρόσωπον αὐτῶν ἐν ταῖς ἀνομίαις ὑμῶν καὶ ἐπὶ τοῖς βδελύγμασιν ὑμῶν. <sup>32</sup>οὐ δι’ ὑμᾶς ἐγὼ ποιῶ, λέγει κύριος κύριος, γνωστὸν ἔσται ὑμῖν. αἰσχύνθητε καὶ ἐντράπητε ἐκ τῶν ὁδῶν ὑμῶν, οἶκος Ισραὴλ. <sup>33</sup>τάδε λέγει κύριος Ἐν ἡμέρᾳ, ἦ καθαριῶ ὑμᾶς ἐκ πασῶν τῶν ἀνομιῶν ὑμῶν, καὶ κατοικῶ τὰς πόλεις, καὶ οἰκοδομηθήσονται αἱ ἔρημοι. <sup>34</sup>καὶ ἡ γῆ ἡ ἡφανισμένη ἐργασθήσεται, ἀνθ’ ὧν ὅτι ἡφανισμένη ἐγενήθη κατ’ ὄφθαλμοὺς παντὸς παροδεύοντος. <sup>35</sup>καὶ ἐροῦσιν Ἡ γῆ ἐκείνη ἡ ἡφανισμένη ἐγενήθη ὡς κῆπος τρυφῆς, καὶ αἱ πόλεις αἱ ἔρημοι καὶ ἡφανισμέναι καὶ κατεσκαμμέναι ὀχυραὶ ἐκάθισαν. <sup>36</sup>καὶ γνώσονται τὰ ἔθνη, ὅσα ἀν καταλειφθῶσιν κύκλῳ ὑμῶν, ὅτι ἐγὼ κύριος ὡκοδόμησα τὰς καθηρημένας καὶ κατεφύτευσα τὰς ἡφανισμένας· ἐγὼ κύριος ἐλάλησα καὶ ποιήσω. <sup>37</sup>τάδε λέγει κύριος Ἔπι τοῦτο ζητηθήσομαι τῷ οἴκῳ Ισραὴλ τοῦ ποιῆσαι αὐτοῖς· πληθυνῶ αὐτοὺς ὡς πρόβατα ἀνθρώπους. <sup>38</sup>ὡς πρόβατα ἄγια, ὡς πρόβατα Ιερουσαλημ ἐν ταῖς ἑορταῖς αὐτῆς, οὕτως ἔσονται αἱ πόλεις αἱ ἔρημοι πλήρεις προβάτων ἀνθρώπων· καὶ γνώσονται ὅτι ἐγὼ κύριος.

**37** <sup>1</sup>Καὶ ἐγένετο ἐπ’ ἐμὲ χεὶρ κυρίου, καὶ ἔξήγαγέν με ἐν πνεύματι κύριος καὶ ἔθηκέν με ἐν μέσῳ τοῦ πεδίου, καὶ τοῦτο ἦν μεστὸν ὀστέων ἀνθρωπίνων. <sup>2</sup>καὶ περιήγαγέν με ἐπ’ αὐτὰ κυκλόθεν κύκλῳ, καὶ ἴδοὺ πολλὰ σφόδρα ἐπὶ προσώπου τοῦ πεδίου, ἔηρά σφόδρα. <sup>3</sup>καὶ εἶπεν πρός με Γίε ἀνθρώπου, εἰ ζήσεται τὰ ὀστᾶ ταῦτα; καὶ εἶπα Κύριε, σὺ ἐπίστη ταῦτα. <sup>4</sup>καὶ εἶπεν πρός με Προφήτευσον ἐπὶ τὰ ὀστᾶ ταῦτα καὶ ἐρεῖς αὐτοῖς Τὰ ὀστᾶ τὰ ἔηρά, ἀκούσατε λόγον κυρίου <sup>5</sup>Τάδε λέγει κύριος τοῖς ὀστέοις τούτοις Ἰδοὺ ἐγὼ φέρω εἰς ὑμᾶς πνεῦμα ζωῆς <sup>6</sup>καὶ δώσω ἐφ’ ὑμᾶς νεῦρα καὶ ἀνάξω ἐφ’ ὑμᾶς σάρκας καὶ ἐκτενῶ ἐφ’ ὑμᾶς δέρμα καὶ δώσω πνεῦμά μου εἰς ὑμᾶς, καὶ ζήσεσθε· καὶ γνώσεσθε ὅτι ἐγὼ εἰμὶ κύριος. <sup>7</sup>καὶ ἐπροφήτευσα καθὼς ἐνετείλατό μοι· καὶ ἐγένετο ἐν τῷ ἐμὲ προφητεῦσαι καὶ ἴδοὺ σεισμός, καὶ προσήγαγε τὰ ὀστᾶ ἐκάτερον πρὸς τὴν ἄρμονίαν αὐτοῦ. <sup>8</sup>καὶ εἶδον καὶ ἴδοὺ ἐπ’ αὐτὰ νεῦρα καὶ σάρκες ἐφύοντο, καὶ ἀνέβαινεν ἐπ’ αὐτὰ δέρμα ἐπάνω, καὶ πνεῦμα οὐκ ἦν ἐν αὐτοῖς. <sup>9</sup>καὶ εἶπεν πρός με Προφήτευσον, νιέ ἀνθρώπου, προφήτευσον ἐπὶ τὸ πνεῦμα καὶ εἰπὸν τῷ πνεύματι Τάδε λέγει κύριος Ἐκ τῶν τεσσάρων πνευμάτων ἐλθε καὶ ἐμφύσησον εἰς τοὺς νεκροὺς τούτους, καὶ ζησάτωσαν. <sup>10</sup>καὶ ἐπροφήτευσα καθότι ἐνετείλατό μοι· καὶ εἰσῆλθεν εἰς αὐτοὺς τὸ πνεῦμα, καὶ ἔζησαν καὶ ἐστησαν ἐπὶ τῶν ποδῶν αὐτῶν, συναγωγὴ πολλὴ σφόδρα. <sup>11</sup>καὶ ἐλάλησεν κύριος πρός με λέγων Γίε ἀνθρώπου, τὰ ὀστᾶ ταῦτα πᾶς οἶκος Ισραὴλ ἐστίν, καὶ αὐτοὶ λέγουσιν Εηρά γέγονεν τὰ ὀστᾶ ἡμῶν, ἀπόλωλεν ἡ ἐλπὶς ἡμῶν, διαπεφωνήκαμεν. <sup>12</sup>διὰ τοῦτο προφήτευσον καὶ εἰπόν Τάδε λέγει κύριος Ἰδοὺ ἐγὼ ἀνοίγω ὑμῶν τὰ μνήματα καὶ ἀνάξω ὑμᾶς ἐκ τῶν μνημάτων ὑμῶν καὶ εἰσάξω ὑμᾶς εἰς τὴν γῆν τοῦ Ισραὴλ, <sup>13</sup>καὶ γνώσεσθε ὅτι ἐγὼ εἰμὶ κύριος ἐν τῷ ἀνοῖξαί με τοὺς τάφους ὑμῶν τοῦ ἀναγαγεῖν με ἐκ τῶν τάφων τὸν λαόν μου. <sup>14</sup>καὶ δώσω τὸ πνεῦμά μου εἰς ὑμᾶς, καὶ ζήσεσθε, καὶ θήσομαι ὑμᾶς ἐπὶ τὴν γῆν ὑμῶν, καὶ γνώσεσθε ὅτι ἐγὼ κύριος λελάληκα καὶ ποιήσω, λέγει κύριος.

<sup>15</sup>Καὶ ἐγένετο λόγος κυρίου πρός με λέγων <sup>16</sup>Γίε ἀνθρώπου, λαβὲ σεαυτῷ ῥάβδον καὶ γράψον ἐπ’ αὐτὴν τὸν Ιουδαν καὶ τοὺς υἱοὺς Ισραὴλ τοὺς προσκειμένους ἐπ’ αὐτόν· καὶ ῥάβδον δευτέραν λήμψῃ σεαυτῷ καὶ γράψεις αὐτὴν Τῷ Ιωσηφ, ῥάβδον Εφραὶμ καὶ πάντας τοὺς υἱοὺς Ισραὴλ τοὺς προστεθέντας πρὸς αὐτόν. <sup>17</sup>καὶ συνάψεις αὐτὰς πρὸς ἀλλήλας σαυτῷ εἰς ῥάβδον μίαν τοῦ δῆσαι αὐτάς, καὶ ἔσονται ἐν τῇ χειρὶ σου. <sup>18</sup>καὶ ἔσται ὅταν λέγωσιν πρὸς σὲ οἱ υἱοὶ τοῦ λαοῦ σου Οὐκ ἀναγγελεῖς ἡμῖν τί ἐστιν ταῦτα σοι; <sup>19</sup>καὶ ἐρεῖς πρὸς αὐτούς Τάδε λέγει κύριος Ἰδοὺ ἐγὼ λήμψομαι τὴν φυλὴν Ιωσηφ τὴν διὰ χειρὸς Εφραὶμ καὶ τὰς φυλὰς Ισραὴλ τὰς προσκειμένας πρὸς αὐτὸν καὶ δώσω αὐτοὺς ἐπὶ τὴν φυλὴν Ιουδα, καὶ ἔσονται εἰς ῥάβδον μίαν ἐν τῇ χειρὶ Ιουδα. <sup>20</sup>καὶ ἔσονται αἱ ῥάβδοι, ἐφ’ αἵς σὺ ἔγραψας ἐπ’ αὐταῖς, ἐν τῇ χειρὶ σου ἐνώπιον αὐτῶν, <sup>21</sup>καὶ ἐρεῖς αὐτοῖς Τάδε λέγει κύριος κύριος Ἰδοὺ ἐγὼ λαμβάνω πάντα οἶκον Ισραὴλ ἐκ μέσου τῶν ἐθνῶν, οὐ εἰσήλθοσαν ἐκεῖ, καὶ συνάξω αὐτοὺς ἀπὸ πάντων τῶν περικύκλων αὐτῶν καὶ εἰσάξω αὐτοὺς εἰς τὴν γῆν τοῦ Ισραὴλ. <sup>22</sup>καὶ δώσω αὐτοὺς εἰς ἔθνος ἐν ἐν τῇ γῇ μου καὶ ἐν τοῖς ὅρεσιν Ισραὴλ, καὶ ἄρχων εἰς ἔσται αὐτῶν, καὶ οὐκ ἔσονται ἔτι εἰς δύο ἔθνη οὐδὲ μὴ διαιρεθῶσιν οὐκέτι εἰς δύο βασιλείας, <sup>23</sup>ἴνα μὴ μιαίνωνται ἔτι ἐν τοῖς εἰδώλοις αὐτῶν. καὶ βύσομαι αὐτοὺς ἀπὸ πασῶν τῶν ἀνομιῶν αὐτῶν, ὃν ἡμάρτοσαν ἐν αὐταῖς, καὶ

καθαριῶ αὐτούς, καὶ ἔσονται μοι εἰς λαόν, καὶ ἐγὼ κύριος ἔσομαι αὐτοῖς εἰς θεόν. <sup>24</sup>καὶ ὁ δοῦλός μου Δαυὶδ ἄρχων ἐν μέσῳ αὐτῶν, καὶ ποιμὴν εἰς ἔσται πάντων· ὅτι ἐν τοῖς προστάγμασίν μου πορεύονται καὶ τὰ κρίματά μου φυλάξονται καὶ ποιήσουσιν αὐτά. <sup>25</sup>καὶ κατοικήσουσιν ἐπὶ τῆς γῆς αὐτῶν, ἣν ἐγὼ δέδωκα τῷ δούλῳ μου Ιακωβ, οὗ κατώκησαν ἐκεῖ οἱ πατέρες αὐτῶν· καὶ κατοικήσουσιν ἐπ’ αὐτῆς αὐτοί, καὶ Δαυὶδ ὁ δοῦλός μου ἄρχων αὐτῶν ἔσται εἰς τὸν αἰῶνα. <sup>26</sup>καὶ διαθήσομαι αὐτοῖς διαθήκην εἰρήνης, διαθήκη αἰωνία ἔσται μετ’ αὐτῶν· καὶ θήσω τὰ ἄγιά μου ἐν μέσῳ αὐτῶν εἰς τὸν αἰῶνα. <sup>27</sup>καὶ ἔσται ἡ κατασκήνωσίς μου ἐν αὐτοῖς, καὶ ἔσομαι αὐτοῖς θεός, καὶ αὐτοί μου ἔσονται λαός. <sup>28</sup>καὶ γνώσονται τὰ ἔθνη ὅτι ἐγὼ εἴμι κύριος ὁ ἀγιάζων αὐτοὺς ἐν τῷ εἶναι τὰ ἄγια μου ἐν μέσῳ αὐτῶν εἰς τὸν αἰῶνα.

**38** <sup>1</sup>Καὶ ἐγένετο λόγος κυρίου πρός με λέγων <sup>2</sup>Γιὲ ἀνθρώπου, στήρισον τὸ πρόσωπόν σου ἐπὶ Γωγ καὶ τὴν γῆν τοῦ Μαγαγ, ἄρχοντα Ρως, Μοσοχ καὶ Θοβελ, καὶ προφήτευσον ἐπ’ αὐτὸν <sup>3</sup>καὶ εἰπὸν αὐτῷ Τάδε λέγει κύριος κύριος Ἰδοὺ ἐγὼ ἐπὶ σὲ Γωγ ἄρχοντα Ρως, Μοσοχ καὶ Θοβελ <sup>4</sup>καὶ συνάξω σε καὶ πᾶσαν τὴν δύναμίν σου, ἵππους καὶ ἵππεῖς ἐνδεδυμένους θώρακας πάντας, συναγωγὴν πολλή, πέλται καὶ περικεφαλαῖαι καὶ μάχαιραι, <sup>5</sup>Πέρσαι καὶ Αιθίοπες καὶ Λίβυες, πάντες περικεφαλαίαις καὶ πέλταις, <sup>6</sup>Τομερ καὶ πάντες οἱ περὶ αὐτόν, οἶκος τοῦ Θεργαμα ἀπ’ ἐσχάτου βορρᾶ καὶ πάντες οἱ περὶ αὐτόν, καὶ ἔθνη πολλὰ μετὰ σοῦ. <sup>7</sup>έτοιμάσθητι ἐτοίμασον σεαυτὸν σὺ καὶ πᾶσα ἡ συναγωγὴ σου οἱ συνηγμένοι μετὰ σοῦ καὶ ἔσῃ μοι εἰς προφυλακήν. <sup>8</sup>ἀφ’ ἡμερῶν πλειόνων ἐτοιμασθήσεται καὶ ἐπ’ ἐσχάτου ἐτῶν ἐλεύσεται καὶ ἥξει εἰς τὴν γῆν τὴν ἀπεστραμμένην ἀπὸ μαχαίρας, συνηγμένων ἀπὸ ἔθνῶν πολλῶν, ἐπὶ γῆν Ισραὴλ, ἥ ἐγενήθη ἔρημος δι’ ὅλου· καὶ οὕτος ἐξ ἔθνῶν ἐξελήλυθεν, καὶ κατοικήσουσιν ἐπ’ εἰρήνης ἄπαντες. <sup>9</sup>καὶ ἀναβήσῃ ὡς ὑετὸς καὶ ἥξεις ὡς νεφέλη κατακαλύψαι γῆν καὶ ἔσῃ σὺ καὶ πάντες οἱ περὶ σὲ καὶ ἔθνη πολλὰ μετὰ σοῦ. <sup>10</sup>τάδε λέγει κύριος κύριος Καὶ ἔσται ἐν τῇ ἡμέρᾳ ἐκείνῃ ἀναβήσεται ῥήματα ἐπὶ τὴν καρδίαν σου, καὶ λογιῆ λογισμοὺς πονηροὺς <sup>11</sup>καὶ ἐρεῖς Ἀναβήσομαι ἐπὶ γῆν ἀπερριμμένην, ἥξω ἐπὶ ἡσυχάζοντας ἐν ἡσυχίᾳ καὶ οἰκοῦντας ἐπ’ εἰρήνης, πάντας κατοικοῦντας γῆν, ἐν ᾧ οὐχ ὑπάρχει τεῖχος οὐδὲ μοχλοί, καὶ θύραι οὐκ εἰσὶν αὐτοῖς, <sup>12</sup>προνομεῦσαι προνομὴν καὶ σκυλεῦσαι σκῦλα αὐτῶν τοῦ ἐπιστρέψαι χεῖρά σου εἰς τὴν ἡρηματένην, ἥ κατωκίσθη, καὶ ἐπ’ ἔθνος συνηγμένον ἀπὸ ἔθνῶν πολλῶν πεποιηκότας κτήσεις κατοικοῦντας ἐπὶ τὸν ὄμφαλὸν τῆς γῆς. <sup>13</sup>Σαβα καὶ Δαιδαν καὶ ἔμποροι Καρχηδόνιοι καὶ πᾶσαι αἱ κῶμαι αὐτῶν ἐροῦσίν σοι Εἰς προνομὴν τοῦ προνομεῦσαι σὺ ἔρχῃ καὶ σκυλεῦσαι σκῦλα; συνήγαγες συναγωγὴν σου λαβεῖν ἀργύριον καὶ χρυσίον, ἀπενέγκασθαι κτῆσιν τοῦ σκυλεῦσαι σκῦλα; <sup>14</sup>διὰ τοῦτο προφήτευσον, υἱὲ ἀνθρώπου, καὶ εἰπὸν τῷ Γωγ Τάδε λέγει κύριος Οὐκ ἐν τῇ ἡμέρᾳ ἐκείνῃ ἐν τῷ κατοικισθῆναι τὸν λαόν μου Ισραὴλ ἐπ’ εἰρήνης ἐγερθήσῃ; <sup>15</sup>καὶ ἥξεις ἐκ τοῦ τόπου σου ἀπ’ ἐσχάτου βορρᾶ καὶ ἔθνη πολλὰ μετὰ σοῦ, ἀναβάται ἵππων πάντες, συναγωγὴ μεγάλη καὶ δύναμις πολλή, <sup>16</sup>καὶ ἀναβήσῃ ἐπὶ τὸν λαόν μου Ισραὴλ ὡς νεφέλη καλύψαι γῆν· ἐπ’ ἐσχάτων τῶν ἡμερῶν ἔσται, καὶ ἀνάξω σε ἐπὶ τὴν γῆν μου, ἵνα γνῶσιν πάντα τὰ ἔθνη ἐμὲ ἐν τῷ ἀγιασθῆναι με ἐν σοὶ

ένώπιον αύτῶν. <sup>17</sup>τάδε λέγει κύριος κύριος τῷ Γωγ Σὺ εῖ περὶ οὗ ἐλάλησα πρὸ ἡμερῶν τῶν ἔμπροσθεν διὰ χειρὸς τῶν δούλων μου προφητῶν τοῦ Ισραὴλ ἐν ταῖς ἡμέραις ἐκείναις καὶ ἔτεσιν τοῦ ἀγαγεῖν σε ἐπ’ αὐτούς. <sup>18</sup>καὶ ἔσται ἐν τῇ ἡμέρᾳ ἐκείνῃ ἐν ἡμέρᾳ, ἥ ἦν ἐλθη Γωγ ἐπὶ τὴν γῆν τοῦ Ισραὴλ, λέγει κύριος κύριος, ἀναβήσεται ὁ θυμός μου <sup>19</sup>καὶ ὁ ἔχεινης καὶ ἔτεσιν τοῦ ἐλάλησα Εἰ μὴν ἐν τῇ ἡμέρᾳ ἐκείνῃ ἔσται σεισμὸς μέγας ἐπὶ γῆς Ισραὴλ, <sup>20</sup>καὶ σεισθήσονται ἀπὸ προσώπου κυρίου οἱ ἵχθύες τῆς θαλάσσης καὶ τὰ πετεινὰ τοῦ οὐρανοῦ καὶ τὰ θηρία τοῦ πεδίου καὶ πάντα τὰ ἑρπετὰ τὰ ἑρποντα ἐπὶ τῆς γῆς καὶ πάντες οἱ ἄνθρωποι οἱ ἐπὶ προσώπου τῆς γῆς, καὶ ῥαγήσεται τὰ ὅρη, καὶ πεσοῦνται αἱ φάραγγες, καὶ πᾶν τεῖχος ἐπὶ τὴν γῆν πεσεῖται. <sup>21</sup>καὶ καλέσω ἐπ’ αὐτὸν πᾶν φόβον, λέγει κύριος· μάχαιρα ἀνθρώπου ἐπὶ τὸν ἀδελφὸν αὐτοῦ ἔσται. <sup>22</sup>καὶ κρινῶ αὐτὸν θανάτῳ καὶ αἴματι καὶ ὑετῷ κατακλύζοντι καὶ λίθοις χαλάζης, καὶ πῦρ καὶ θεῖον βρέξω ἐπ’ αὐτὸν καὶ ἐπὶ πάντας τοὺς μετ’ αὐτοῦ καὶ ἐπ’ ἔθνη πολλὰ μετ’ αὐτοῦ. <sup>23</sup>καὶ μεγαλυνθήσομαι καὶ ἀγιασθήσομαι καὶ ἐνδοξασθήσομαι καὶ γνωσθήσομαι ἐναντίον ἔθνῶν πολλῶν, καὶ γνώσονται ὅτι ἐγώ είμι κύριος.

**39** <sup>1</sup>Καὶ σύ, υἱὲ ἀνθρώπου, προφήτευσον ἐπὶ Γωγ καὶ εἰπόν Τάδε λέγει κύριος· Ἰδοὺ ἐγὼ ἐπὶ σὲ Γωγ ἄρχοντα Ρως, Μοσοχ καὶ Θοβελ <sup>2</sup>καὶ συνάξω σε καὶ καθοδηγήσω σε καὶ ἀναβιβῶ σε ἀπ’ ἐσχάτου τοῦ βορρᾶ καὶ ἀνάξω σε ἐπὶ τὰ ὅρη τοῦ Ισραὴλ. <sup>3</sup>καὶ ἀπολῶ τὸ τόξον σου ἀπὸ τῆς χειρός σου τῆς ἀριστερᾶς καὶ τὰ τοξεύματά σου ἀπὸ τῆς χειρός σου τῆς δεξιᾶς καὶ καταβαλῶ σε <sup>4</sup>ἐπὶ τὰ ὅρη Ισραὴλ, καὶ πεσῇ σὺ καὶ πάντες οἱ περὶ σέ, καὶ τὰ ἔθνη τὰ μετὰ σοῦ δοθήσονται εἰς πλήθη ὁρνέων, παντὶ πετεινῷ καὶ πᾶσι τοῖς θηρίοις τοῦ πεδίου δέδωκά σε καταβρωθῆναι. <sup>5</sup>ἐπὶ προσώπου τοῦ πεδίου πεσῇ, ὅτι ἐγὼ ἐλάλησα, λέγει κύριος. <sup>6</sup>καὶ ἀποστελῶ πῦρ ἐπὶ Γωγ, καὶ κατοικηθήσονται αἱ νῆσοι ἐπ’ εἰρήνης· καὶ γνώσονται ὅτι ἐγώ είμι κύριος. <sup>7</sup>καὶ τὸ ὄνομά μου τὸ ἄγιον γνωσθήσεται ἐν μέσῳ λαοῦ μου Ισραὴλ, καὶ οὐ βεβηλωθήσεται τὸ ὄνομά μου τὸ ἄγιον οὐκέτι· καὶ γνώσονται τὰ ἔθνη ὅτι ἐγώ είμι κύριος ἄγιος ἐν Ισραὴλ. <sup>8</sup>ἰδοὺ ἡκει, καὶ γνώσῃ ὅτι ἔσται, λέγει κύριος κύριος· αὕτη ἔστιν ἡ ἡμέρα, ἐν ᾧ ἐλάλησα. <sup>9</sup>καὶ ἐξελεύσονται οἱ κατοικοῦντες τὰς πόλεις Ισραὴλ καὶ καύσουσιν ἐν τοῖς ὅπλοις, πέλταις καὶ κοντοῖς καὶ τόξοις καὶ τοξεύμασιν καὶ ῥάβδοις χειρῶν καὶ λόγχαις· καὶ καύσουσιν ἐν αὐτοῖς πῦρ ἐπτὰ ἔτη. <sup>10</sup>καὶ οὐ μὴ λάβωσιν ξύλα ἐκ τοῦ πεδίου οὐδὲ μὴ κόψωσιν ἐκ τῶν δρυμῶν, ἀλλ’ ἦ τὰ ὅπλα κατακαύσουσιν πυρί· καὶ προνομεύσουσιν τοὺς προνομεύσαντας αὐτούς καὶ σκυλεύσουσιν τοὺς σκυλεύσαντας αὐτούς, λέγει κύριος. <sup>11</sup>καὶ ἔσται ἐν τῇ ἡμέρᾳ ἐκείνῃ δώσω τῷ Γωγ τόπον ὄνομαστόν, μνημεῖον ἐν Ισραὴλ, τὸ πολυανδρεῖον τῶν ἐπελθόντων πρὸς τῇ θαλάσσῃ, καὶ περιοικοδομήσουσιν τὸ περιστόμιον τῆς φάραγγος· καὶ κατορύζουσιν ἐκεῖ τὸν Γωγ καὶ πᾶν τὸ πλῆθος αὐτοῦ, καὶ κληθήσεται Τὸ γαι τὸ πολυανδρεῖον τοῦ Γωγ. <sup>12</sup>καὶ κατορύζουσιν αὐτοὺς οἶκος Ισραὴλ, ἵνα καθαρισθῇ ἡ γῆ, ἐν ἐπταμήνῳ. <sup>13</sup>καὶ κατορύζουσιν αὐτοὺς πᾶς ὁ λαὸς τῆς γῆς, καὶ ἔσται αὐτοῖς εἰς ὄνομαστὸν ἦ ἡμέρᾳ ἐδοξάσθην, λέγει κύριος. <sup>14</sup>καὶ ἀνδρας διὰ παντὸς διαστελοῦσιν ἐπιπορευομένους τὴν γῆν θάψαι τοὺς καταλελειμμένους ἐπὶ προσώπου τῆς γῆς καθαρίσαι αὐτὴν

μετὰ τὴν ἐπτάμηνον, καὶ ἐκζητήσουσιν. <sup>15</sup>καὶ πᾶς ὁ διαπορευόμενος τὴν γῆν καὶ ἴδων ὁστοῦν ἀνθρώπου οἰκοδομήσει παρ' αὐτὸ σημεῖον, ἔως ὅτου θάψωσιν αὐτὸ οἱ θάπτοντες εἰς τὸ γαι τὸ πολυανδρεῖον τοῦ Γαγ. <sup>16</sup>καὶ γὰρ τὸ ὄνομα τῆς πόλεως Πολυανδρεῖον· καὶ καθαρισθήσεται ἡ γῆ. <sup>17</sup>καὶ σύ, υἱὲ ἀνθρώπου, εἰπόν Τάδε λέγει κύριος Εἰπὸν παντὶ ὄρνεψ πετεινῷ καὶ πρὸς πάντα τὰ θηρία τοῦ πεδίου Συνάχθητε καὶ ἔρχεσθε, συνάχθητε ἀπὸ πάντων τῶν περικύκλῳ ἐπὶ τὴν θυσίαν μου, ἵν τέθυκα ὑμῖν, θυσίαν μεγάλην ἐπὶ τὰ ὅρη Ισραὴλ, καὶ φάγεσθε κρέα καὶ πίεσθε αἷμα. <sup>18</sup>κρέα γιγάντων φάγεσθε καὶ αἷμα ἀρχόντων τῆς γῆς πίεσθε, κριοὺς καὶ μόσχους καὶ τράγους, καὶ οἱ μόσχοι ἐστεατωμένοι πάντες. <sup>19</sup>καὶ φάγεσθε στέαρ εἰς πλησμονὴν καὶ πίεσθε αἷμα εἰς μέθην ἀπὸ τῆς θυσίας μου, ἥς ἔθυσα ὑμῖν. <sup>20</sup>καὶ ἐμπλησθήσεσθε ἐπὶ τῆς τραπέζης μου ἵππον καὶ ἀναβάτην, γίγαντα καὶ πάντα ἀνδρα πολεμιστήν, λέγει κύριος. <sup>21</sup>καὶ δώσω τὴν δόξαν μου ἐν ὑμῖν, καὶ ὅψονται πάντα τὰ ἔθνη τὴν κρίσιν μου, ἵν ἐποίησα, καὶ τὴν χεῖρά μου, ἵν ἐπήγαγον ἐπ' αὐτούς. <sup>22</sup>καὶ γνώσονται οἶκος Ισραὴλ ὅτι ἐγώ εἰμι κύριος ὁ θεὸς αὐτῶν ἀπὸ τῆς ἡμέρας ταύτης καὶ ἐπέκεινα. <sup>23</sup>καὶ γνώσονται πάντα τὰ ἔθνη ὅτι διὰ τὰς ἀμαρτίας αὐτῶν ἡχμαλωτεύθησαν οἶκος Ισραὴλ, ἀνθ' ὧν ἡθέτησαν εἰς ἐμέ, καὶ ἀπέστρεψα τὸ πρόσωπόν μου ἀπ' αὐτῶν καὶ παρέδωκα αὐτοὺς εἰς χεῖρας τῶν ἐχθρῶν αὐτῶν, καὶ ἐπεσαν πάντες μαχαίρᾳ. <sup>24</sup>κατὰ τὰς ἀκαθαρσίας αὐτῶν καὶ κατὰ τὰ ἀνομήματα αὐτῶν ἐποίησα αὐτοῖς καὶ ἀπέστρεψα τὸ πρόσωπόν μου ἀπ' αὐτῶν. <sup>25</sup>διὰ τοῦτο τάδε λέγει κύριος κύριος Νῦν ἀποστρέψω τὴν αἰχμαλωσίαν Ιακωβ καὶ ἐλεήσω τὸν οἶκον Ισραὴλ καὶ ζηλώσω διὰ τὸ ὄνομα τὸ ἄγιόν μου. <sup>26</sup>καὶ λήμψονται τὴν ἀτιμίαν ἑαυτῶν καὶ τὴν ἀδικίαν, ἵν ἡδίκησαν, ἐν τῷ κατοικισθῆναι αὐτοὺς ἐπὶ τὴν γῆν αὐτῶν ἐπ' εἰρήνης, καὶ οὐκ ἔσται ὁ ἐκφοβῶν. <sup>27</sup>ἐν τῷ ἀποστρέψαι με αὐτοὺς ἐκ τῶν ἔθνῶν καὶ συναγαγεῖν με αὐτοὺς ἐκ τῶν χωρῶν τῶν ἔθνῶν καὶ ἀγιασθήσομαι ἐν αὐτοῖς ἐνώπιον τῶν ἔθνῶν, <sup>28</sup>καὶ γνώσονται ὅτι ἐγώ εἰμι κύριος ὁ θεὸς αὐτῶν ἐν τῷ ἐπιφανῆναι με αὐτοῖς ἐν τοῖς ἔθνεσιν. <sup>29</sup>καὶ οὐκ ἀποστρέψω οὐκέτι τὸ πρόσωπόν μου ἀπ' αὐτῶν, ἀνθ' οὗ ἐξέχεα τὸν θυμόν μου ἐπὶ τὸν οἶκον Ισραὴλ, λέγει κύριος κύριος

**40** <sup>1</sup>Καὶ ἐγένετο ἐν τῷ πέμπτῳ καὶ εἰκοστῷ ἔτει τῆς αἰχμαλωσίας ἡμῶν ἐν τῷ πρώτῳ μηνὶ δεκάτῃ τοῦ μηνὸς ἐν τῷ τεσσαρεσκαιδεκάτῳ ἔτει μετὰ τὸ ἀλῶναι τὴν πόλιν, ἐν τῇ ἡμέρᾳ ἐκείνῃ ἐγένετο ἐπ' ἐμὲ χεὶρ κυρίου καὶ ἥγαγέν με <sup>2</sup>ἐν ὁράσει θεοῦ εἰς τὴν τοῦ Ισραὴλ καὶ ἔθηκέν με ἐπ' ὅρους ὑψηλοῦ σφόδρα, καὶ ἐπ' αὐτοῦ ὥσει οἰκοδομὴ πόλεως ἀπέναντι. <sup>3</sup>καὶ εἰσήγαγέν με ἐκεῖ, καὶ ἰδοὺ ἀνήρ, καὶ ἡ ὅρασις αὐτοῦ ἦν ὡσεὶ ὅρασις χαλκοῦ στίλβοντος, καὶ ἐν τῇ χειρὶ αὐτοῦ ἦν σπαρτίον οἰκοδόμων καὶ κάλαμος μέτρου, καὶ αὐτὸς εἰστήκει ἐπὶ τῆς πύλης. <sup>4</sup>καὶ εἴπεν πρός με ὁ ἀνήρ Ἐώρακας, υἱὲ ἀνθρώπου; ἐν τοῖς ὀφθαλμοῖς σου ἴδε καὶ ἐν τοῖς ὡσίν σου ἀκουε καὶ τάξον εἰς τὴν καρδίαν σου πάντα, ὅσα ἐγώ δεικνύω σοι, διότι ἐνεκα τοῦ δεῖξαι σοι εἰσελήλυθας ὥδε καὶ δείξεις πάντα, ὅσα σὺ ὁρᾶς, τῷ οἴκῳ τοῦ Ισραὴλ.

<sup>5</sup>Καὶ ἰδοὺ περίβολος ἔξωθεν τοῦ οἴκου κύκλῳ· καὶ ἐν τῇ χειρὶ τοῦ ἀνδρὸς κάλαμος, τὸ μέτρον πηγῶν ἔξ ἐν πήγαι καὶ παλαιστῆς, καὶ διεμέτρησεν τὸ προτείχισμα, πλάτος ἵσον τῷ καλάμῳ καὶ τὸ

ὕψος αὐτοῦ ἵσον τῷ καλάμῳ. <sup>6</sup>καὶ εἰσῆλθεν εἰς τὴν πύλην τὴν βλέπουσαν κατὰ ἀνατολὰς ἐν ἐπτά  
ἀναβαθμοῖς καὶ διεμέτρησεν τὸ αιλαμ τῆς πύλης ἵσον τῷ καλάμῳ <sup>7</sup>καὶ τὸ θεε ἵσον τῷ καλάμῳ τὸ  
μῆκος καὶ ἵσον τῷ καλάμῳ τὸ πλάτος καὶ τὸ αιλαμ ἀνὰ μέσον τοῦ θαιηλαθα πηχῶν ἔξι καὶ τὸ θεε τὸ  
δεύτερον ἵσον τῷ καλάμῳ τὸ πλάτος καὶ ἵσον τῷ καλάμῳ τὸ μῆκος καὶ τὸ αιλαμ πήχεων πέντε <sup>8</sup>καὶ  
τὸ θεε τὸ τρίτον ἵσον τῷ καλάμῳ τὸ πλάτος καὶ ἵσον τῷ καλάμῳ τὸ μῆκος <sup>9</sup>καὶ τὸ αιλαμ τοῦ  
πυλῶνος πλησίον τοῦ αιλαμ τῆς πύλης πηχῶν ὀκτὼ καὶ τὰ αιλευ πηχῶν δύο καὶ τὸ αιλαμ τῆς πύλης  
ἔσωθεν <sup>10</sup>καὶ τὰ θεε τῆς πύλης θεε κατέναντι τρεῖς ἔνθεν καὶ τρεῖς ἔνθεν, καὶ μέτρον ἐν τοῖς τρισὶν  
καὶ μέτρον ἐν τοῖς αιλαμ ἔνθεν καὶ ἔνθεν. <sup>11</sup>καὶ διεμέτρησεν τὸ πλάτος τῆς θύρας τοῦ πυλῶνος πηχῶν  
δέκα καὶ τὸ εὔρος τοῦ πυλῶνος πηχῶν δέκα τριῶν, <sup>12</sup>καὶ πῆχυς ἐπισυναγόμενος ἐπὶ πρόσωπον τῶν  
θεϊμ ἔνθεν καὶ ἔνθεν, καὶ τὸ θεε πηχῶν ἔξι ἔνθεν καὶ πηχῶν ἔξι ἔνθεν. <sup>13</sup>καὶ διεμέτρησεν τὴν πύλην  
ἀπὸ τοῦ τοίχου τοῦ θεε ἐπὶ τὸν τοίχον τοῦ θεε πλάτος πήχεις εἴκοσι πέντε, αὕτη πύλη ἐπὶ πύλην.  
<sup>14</sup>καὶ τὸ αἴθριον τοῦ αιλαμ τῆς πύλης ἔξήκοντα πήχεις, εἴκοσι θεϊμ τῆς πύλης κύκλῳ. <sup>15</sup>καὶ τὸ  
αἴθριον τῆς πύλης ἔξωθεν εἰς τὸ αἴθριον αιλαμ τῆς πύλης ἔσωθεν πηχῶν πεντήκοντα. <sup>16</sup>καὶ θυρίδες  
κρυπταὶ ἐπὶ τὰ θεϊμ καὶ ἐπὶ τὰ αιλαμ ἔσωθεν τῆς πύλης τῆς αὐλῆς κυκλόθεν, καὶ ώσαύτως τοῖς  
αιλαμ θυρίδες κύκλῳ ἔσωθεν, καὶ ἐπὶ τὸ αιλαμ φοίνικες ἔνθεν καὶ ἔνθεν. <sup>17</sup>καὶ εἰσήγαγέν με εἰς τὴν  
αὐλὴν τὴν ἔσωτέραν, καὶ ᾧδοὺ παστοφόρια καὶ περίστυλα κύκλῳ τῆς αὐλῆς, τριάκοντα παστοφόρια  
ἐν τοῖς περιστύλοις, <sup>18</sup>καὶ αἱ στοαὶ κατὰ νώτου τῶν πυλῶν, κατὰ τὸ μῆκος τῶν πυλῶν τὸ περίστυλον  
τὸ ὑποκάτω. <sup>19</sup>καὶ διεμέτρησεν τὸ πλάτος τῆς αὐλῆς ἀπὸ τοῦ αἴθριον τῆς πύλης τῆς ἔξωτέρας ἔσωθεν  
ἐπὶ τὸ αἴθριον τῆς πύλης τῆς βλεπούσης ἔξω, πήχεις ἑκατόν, τῆς βλεπούσης κατ’ ἀνατολάς. καὶ  
εἰσήγαγέν με ἐπὶ βορρᾶν, <sup>20</sup>καὶ ᾧδοὺ πύλη βλέπουσα πρὸς βορρᾶν τῇ αὐλῇ τῇ ἔξωτέρᾳ, καὶ  
διεμέτρησεν αὐτήν, τό τε μῆκος αὐτῆς καὶ τὸ πλάτος. <sup>21</sup>καὶ τὰ θεε τρεῖς ἔνθεν καὶ τρεῖς ἔνθεν καὶ τὰ  
αιλευ καὶ τὰ αιλαμμα καὶ τοὺς φοίνικας αὐτῆς, καὶ ἐγένετο κατὰ τὰ μέτρα τῆς πύλης τῆς  
βλεπούσης κατὰ ἀνατολὰς πηχῶν πεντήκοντα τὸ μῆκος αὐτῆς καὶ πηχῶν εἴκοσι πέντε τὸ εὔρος  
αὐτῆς. <sup>22</sup>καὶ αἱ θυρίδες αὐτῆς καὶ τὰ αιλαμμα καὶ οἱ φοίνικες αὐτῆς καθὼς ἡ πύλη ἡ βλέπουσα κατὰ  
ἀνατολάς· καὶ ἐν ἐπτὰ κλιμακτῆρσιν ἀνέβαινον ἐπ’ αὐτήν, καὶ τὰ αιλαμμα κύκλῳ ἔσωθεν. <sup>23</sup>καὶ πύλη τῇ  
αὐλῇ τῇ ἔσωτέρᾳ βλέπουσα ἐπὶ πύλην τοῦ βορρᾶ ὃν τρόπον τῆς πύλης τῆς βλεπούσης κατὰ  
ἀνατολάς, καὶ διεμέτρησεν τὴν αὐλὴν ἀπὸ πύλης ἐπὶ πύλην πήχεις ἑκατόν. <sup>24</sup>καὶ ἤγαγέν με κατὰ  
νότον, καὶ ᾧδοὺ πύλη βλέπουσα πρὸς νότον, καὶ διεμέτρησεν αὐτήν καὶ τὰ θεε καὶ τὰ αιλευ καὶ τὰ  
αιλαμμα κατὰ τὰ μέτρα ταῦτα. <sup>25</sup>καὶ αἱ θυρίδες αὐτῆς καὶ τὰ αιλαμμα κυκλόθεν καθὼς αἱ θυρίδες  
τοῦ αιλαμ, πηχῶν πεντήκοντα τὸ μῆκος αὐτῆς καὶ πηχῶν εἴκοσι πέντε τὸ εὔρος αὐτῆς. <sup>26</sup>καὶ ἐπτὰ  
κλιμακτῆρες αὐτῇ, καὶ αιλαμμα ἔσωθεν, καὶ φοίνικες αὐτῇ εἰς ἔνθεν καὶ εἰς ἔνθεν ἐπὶ τὰ αιλευ.  
<sup>27</sup>καὶ πύλη κατέναντι πύλης τῆς αὐλῆς τῆς ἔσωτέρας πρὸς νότον· καὶ διεμέτρησεν τὴν αὐλὴν ἀπὸ πύλης  
ἐπὶ πύλην, πήχεις ἑκατὸν τὸ εὔρος πρὸς νότον.

<sup>28</sup>Καὶ εἰσήγαγέν με εἰς τὴν αὐλὴν τὴν ἐσωτέραν τῆς πύλης πρὸς νότον καὶ διεμέτρησεν τὴν πύλην κατὰ τὰ μέτρα ταῦτα <sup>29</sup>καὶ τὰ θεε καὶ τὰ αἰλευ καὶ τὰ αἰλαμμω κατὰ τὰ μέτρα ταῦτα· καὶ θυρίδες αὐτῇ καὶ τῷ αἰλαμμῷ κύκλῳ· πήχεις πεντήκοντα τὸ μῆκος αὐτῆς καὶ τὸ εὔρος πήχεις εἴκοσι πέντε. <sup>31</sup>καὶ αἰλαμμῷ εἰς τὴν αὐλὴν τὴν ἐξωτέραν, καὶ φοίνικες τῷ αἰλευ, καὶ ὀκτὼ κλιμακτῆρες. <sup>32</sup>καὶ εἰσήγαγέν με εἰς τὴν πύλην τὴν βλέπουσαν κατὰ ἀνατολὰς καὶ διεμέτρησεν αὐτὴν κατὰ τὰ μέτρα ταῦτα <sup>33</sup>καὶ τὰ θεε καὶ τὰ αἰλευ καὶ τὰ αἰλαμμῷ κατὰ τὰ μέτρα ταῦτα· καὶ θυρίδες αὐτῇ καὶ τῷ αἰλαμμῷ κύκλῳ, πήχεις πεντήκοντα μῆκος αὐτῆς καὶ εὔρος πήχεις εἴκοσι πέντε. <sup>34</sup>καὶ αἰλαμμῷ εἰς τὴν αὐλὴν τὴν ἐσωτέραν, καὶ φοίνικες ἐπὶ τοῦ αἰλευ ἔνθεν καὶ ἔνθεν, καὶ ὀκτὼ κλιμακτῆρες αὐτῇ. <sup>35</sup>καὶ εἰσήγαγέν με εἰς τὴν πύλην τὴν πρὸς βορρᾶν καὶ διεμέτρησεν κατὰ τὰ μέτρα ταῦτα <sup>36</sup>καὶ τὰ θεε καὶ τὰ αἰλευ καὶ τὰ αἰλαμμῷ· καὶ θυρίδες αὐτῇ κύκλῳ καὶ τῷ αἰλαμμῷ αὐτῆς· πήχεις πεντήκοντα μῆκος αὐτῆς καὶ εὔρος πήχεις εἴκοσι πέντε. <sup>37</sup>καὶ τὰ αἰλαμμῷ εἰς τὴν αὐλὴν τὴν ἐξωτέραν, καὶ φοίνικες τῷ αἰλευ ἔνθεν καὶ ἔνθεν, καὶ ὀκτὼ κλιμακτῆρες αὐτῇ. <sup>38</sup>τὰ παστοφόρια αὐτῆς καὶ τὰ θυρώματα αὐτῆς καὶ τὰ αἰλαμμῷ αὐτῆς ἐπὶ τῆς πύλης <sup>39</sup>τῆς δευτέρας ἔκρυσις, ὅπως σφάζωσιν ἐν αὐτῇ τὰ ὑπὲρ ἀμαρτίας καὶ ὑπὲρ ἀγνοίας. <sup>40</sup>καὶ κατὰ νώτου τοῦ ρόακος τῶν ὀλοκαυτωμάτων τῆς βλεπούσης πρὸς βορρᾶν δύο τράπεζαι πρὸς ἀνατολὰς καὶ κατὰ νώτου τῆς δευτέρας καὶ τοῦ αἰλαμ τῆς πύλης δύο τράπεζαι κατὰ ἀνατολὰς, <sup>41</sup>τέσσαρες ἔνθεν καὶ τέσσαρες ἔνθεν κατὰ νώτου τῆς πύλης, ἐπ' αὐτὰς σφάζουσι τὰ θύματα κατέναντι τῶν ὀκτὼ τραπεζῶν τῶν θυμάτων. <sup>42</sup>καὶ τέσσαρες τράπεζαι τῶν ὀλοκαυτωμάτων λίθιναι λελαξευμέναι πήχεος καὶ ἡμίσους τὸ πλάτος καὶ πήχεων δύο καὶ ἡμίσους τὸ μῆκος καὶ ἐπὶ πῆχυν τὸ ὄψος, ἐπ' αὐτὰς ἐπιθήσουσιν τὰ σκεύη, ἐν οἷς σφάζουσιν ἐκεῖ τὰ ὀλοκαυτώματα καὶ τὰ θύματα. <sup>43</sup>καὶ παλαιιστὴν ἔξουσιν γεῖσος λελαξευμένον ἔσωθεν κύκλῳ καὶ ἐπὶ τὰς τραπέζας ἐπάνωθεν στέγας τοῦ καλύπτεσθαι ἀπὸ τοῦ ὑετοῦ καὶ ἀπὸ τῆς ἔηρασίας. <sup>44</sup>καὶ εἰσήγαγέν με εἰς τὴν αὐλὴν τὴν ἐσωτέραν, καὶ ἴδοὺ δύο ἐξέδραι ἐν τῇ αὐλῇ τῇ ἐσωτέρᾳ, μία κατὰ νώτου τῆς πύλης τῆς βλεπούσης πρὸς βορρᾶν φέρουσα πρὸς νότον καὶ μία κατὰ νώτου τῆς πύλης τῆς πρὸς νότον βλεπούσης δὲ πρὸς βορρᾶν. <sup>45</sup>καὶ εἶπεν πρός με Ἡ ἐξέδρα αὕτη ἡ βλέπουσα πρὸς νότον τοῖς Ἱερεῦσι τοῖς φυλάσσουσι τὴν φυλακὴν τοῦ οἴκου, <sup>46</sup>καὶ ἡ ἐξέδρα ἡ βλέπουσα πρὸς βορρᾶν τοῖς Ἱερεῦσι τοῖς φυλάσσουσι τὴν φυλακὴν τοῦ θυσιαστηρίου· ἐκεῖνοι εἰσιν οἱ νίοι Σαδδουκοὶ οἵ ἐγγίζοντες ἐκ τοῦ Λευι πρὸς κύριον λειτουργεῖν αὐτῷ. <sup>47</sup>καὶ διεμέτρησεν τὴν αὐλὴν μῆκος πήχεων ἑκατὸν καὶ εὔρος πήχεων ἑκατὸν ἐπὶ τὰ τέσσαρα μέρη αὐτῆς καὶ τὸ θυσιαστήριον ἀπέναντι τοῦ οἴκου.

<sup>48</sup>Καὶ εἰσήγαγέν με εἰς τὸ αἰλαμ τοῦ οἴκου. καὶ διεμέτρησεν τὸ αἰλ τοῦ αἰλαμ πηχῶν πέντε τὸ πλάτος ἔνθεν καὶ πηχῶν πέντε ἔνθεν, καὶ τὸ εὔρος τοῦ θυρώματος πηχῶν δέκα τεσσάρων, καὶ ἐπωμίδες τῆς θύρας τοῦ αἰλαμ πηχῶν τριῶν ἔνθεν καὶ πηχῶν τριῶν ἔνθεν. <sup>49</sup>καὶ τὸ μῆκος τοῦ αἰλαμ πηχῶν εἴκοσι καὶ τὸ εὔρος πηχῶν δώδεκα· καὶ ἐπὶ δέκα ἀναβαθμῶν ἀνέβαινον ἐπ' αὐτό· καὶ στῦλοι ἥσαν ἐπὶ τὸ αἰλαμ, εἴς ἔνθεν καὶ εἴς ἔνθεν.

**41** <sup>1</sup>καὶ εἰσήγαγέν με εἰς τὸν ναόν, ὃ διεμέτρησεν τὸ αἰλαμ πηχῶν ἔξ τὸ πλάτος ἔνθεν καὶ πηχῶν ἔξ τὸ εὔρος τοῦ αἰλαμ ἔνθεν, <sup>2</sup>καὶ τὸ εὔρος τοῦ πυλῶνος πηχῶν δέκα, καὶ ἐπωμίδες τοῦ πυλῶνος πηχῶν πέντε ἔνθεν καὶ πηχῶν πέντε ἔνθεν· καὶ διεμέτρησεν τὸ μῆκος αὐτοῦ πηχῶν τεσσαράκοντα καὶ τὸ εὔρος πηχῶν εἴκοσι. <sup>3</sup>καὶ εἰσῆλθεν εἰς τὴν αὐλὴν τὴν ἐσωτέραν καὶ διεμέτρησεν τὸ αἰλ τοῦ θυρώματος πηχῶν δύο καὶ τὸ θύρωμα πηχῶν ἔξ καὶ τὰς ἐπωμίδας τοῦ θυρώματος πηχῶν ἐπτὰ ἔνθεν καὶ πηχῶν ἐπτὰ ἔνθεν. <sup>4</sup>καὶ διεμέτρησεν τὸ μῆκος τῶν θυρῶν πηχῶν τεσσαράκοντα καὶ εὔρος πηχῶν εἴκοσι κατὰ πρόσωπον τοῦ ναοῦ. καὶ εἶπεν Τοῦτο τὸ ἄγιον τῶν ἀγίων. <sup>5</sup>καὶ διεμέτρησεν τὸν τοῖχον τοῦ οἴκου πηχῶν ἔξ καὶ τὸ εὔρος τῆς πλευρᾶς πηχῶν τεσσάρων κυκλόθεν. <sup>6</sup>καὶ τὰ πλευρὰ πλευρὸν ἐπὶ πλευρὸν τριάκοντα καὶ τρεῖς δίς, καὶ διάστημα ἐν τῷ τοίχῳ τοῦ οἴκου ἐν τοῖς πλευροῖς κύκλῳ τοῦ εἴναι τοῖς ἐπιλαμβανομένοις ὁρᾶν, ὅπως τὸ παράπαν μὴ ἄπτωνται τῶν τοίχων τοῦ οἴκου. <sup>7</sup>καὶ τὸ εὔρος τῆς ἀνωτέρας τῶν πλευρῶν κατὰ τὸ πρόσθεμα ἐκ τοῦ τοίχου πρὸς τὴν ἀνωτέραν κύκλῳ τοῦ οἴκου, ὅπως διαπλατύνηται ἀνωθεν καὶ ἐκ τῶν κάτωθεν ἀναβαίνωσιν ἐπὶ τὰ ὑπερῷα καὶ ἐκ τῶν μέσων ἐπὶ τὰ τριώροφα. <sup>8</sup>καὶ τὸ θραέλ τοῦ οἴκου ὕψος κύκλῳ διάστημα τῶν πλευρῶν ἵσον τῷ καλάμῳ, πήχεων ἔξ διάστημα. <sup>9</sup>καὶ εὔρος τοῦ τοίχου τῆς πλευρᾶς ἔξωθεν πηχῶν πέντε· καὶ τὰ ἀπόλοιπα ἀνὰ μέσον τῶν πλευρῶν τοῦ οἴκου <sup>10</sup>καὶ ἀνὰ μέσον τῶν ἔξεδρῶν εὔρος πηχῶν εἴκοσι, τὸ περιφερὲς τῷ οἴκῳ κύκλῳ. <sup>11</sup>καὶ αἱ θύραι τῶν ἔξεδρῶν ἐπὶ τὸ ἀπόλοιπον τῆς θύρας τῆς μιᾶς τῆς πρὸς βορρᾶν· καὶ ἡ θύρα ἡ μία πρὸς νότον, καὶ τὸ εὔρος τοῦ φωτὸς τοῦ ἀπολοίπου πηχῶν πέντε πλάτος κυκλόθεν. <sup>12</sup>καὶ τὸ διορίζον κατὰ πρόσωπον τοῦ ἀπολοίπου ὡς πρὸς θάλασσαν πηχῶν ἐβδομήκοντα, πλάτος τοῦ τοίχου τοῦ διορίζοντος πήχεων πέντε, εὔρος κυκλόθεν καὶ μῆκος αὐτοῦ πήχεων ἐνενήκοντα. <sup>13</sup>καὶ διεμέτρησεν κατέναντι τοῦ οἴκου μῆκος πηχῶν ἑκατόν, καὶ τὰ ἀπόλοιπα καὶ τὰ διορίζοντα καὶ οἱ τοῖχοι αὐτῶν μῆκος πηχῶν ἑκατόν, <sup>14</sup>καὶ τὸ εὔρος κατὰ πρόσωπον τοῦ οἴκου καὶ τὰ ἀπόλοιπα κατέναντι πηχῶν ἑκατόν. <sup>15</sup>καὶ διεμέτρησεν μῆκος τοῦ διορίζοντος κατὰ πρόσωπον τοῦ ἀπολοίπου τῶν κατόπισθεν τοῦ οἴκου ἑκείνου καὶ τὰ ἀπόλοιπα ἔνθεν καὶ ἔνθεν πήχεων ἑκατὸν τὸ μῆκος. καὶ ὁ ναὸς καὶ αἱ γωνίαι καὶ τὸ αἰλαμ τὸ ἔξωτερον <sup>16</sup>πεφατνωμένα, καὶ αἱ θυρίδες δικτυωταί, ὑποφαύσεις κύκλῳ τοῖς τρισὶν ὥστε διακύπτειν· καὶ ὁ οἴκος καὶ τὰ πλησίον ἔξυλωμένα κύκλῳ καὶ τὸ ἔδαφος καὶ ἐκ τοῦ ἔδαφους ἔως τῶν θυρίδων, καὶ αἱ θυρίδες ἀναπτυσσόμεναι τρισσῶς εἰς τὸ διακύπτειν. <sup>17</sup>καὶ ἔως πλησίον τῆς ἐσωτέρας καὶ ἔως τῆς ἔξωτέρας καὶ ἐφ' ὅλον τὸν τοῖχον κύκλῳ ἐν τῷ ἐσωθεν καὶ ἐν τῷ ἔξωθεν <sup>18</sup>γεγλυμμένα χερουβῖν, καὶ φοίνικες ἀνὰ μέσον χερουβὶ καὶ χερουβ. δύο πρόσωπα τῷ χερουβ, <sup>19</sup>πρόσωπον ἀνθρώπου πρὸς τὸν φοίνικα ἔνθεν καὶ ἔνθεν καὶ πρόσωπον λέοντος πρὸς τὸν φοίνικα ἔνθεν καὶ ἔνθεν· διαγεγλυμμένος ὅλος ὁ οἴκος κυκλόθεν, <sup>20</sup>ἐκ τοῦ ἔδαφους ἔως τοῦ φατνώματος τὰ χερουβῖν καὶ οἱ φοίνικες διαγεγλυμμένοι. <sup>21</sup>καὶ τὸ ἄγιον καὶ ὁ ναὸς ἀναπτυσσόμενος τετράγωνα. κατὰ πρόσωπον τῶν ἀγίων ὅρασις ὡς ὅψις <sup>22</sup>θυσιαστηρίου ξυλίνου, πηχῶν τριῶν τὸ ὕψος αὐτοῦ καὶ τὸ μῆκος πηχῶν δύο καὶ τὸ εὔρος πηχῶν δύο· καὶ κέρατα εἴχεν, καὶ ἡ βάσις αὐτοῦ καὶ οἱ τοῖχοι αὐτοῦ ξύλινοι· καὶ εἶπεν πρός με Αὕτη ἡ τράπεζα ἡ πρὸ προσώπου κυρίου. <sup>23</sup>καὶ δύο

θυρώματα τῷ ναῷ καὶ τῷ ἀγίῳ. <sup>24</sup>δύο θυρώματα τοῖς δυσὶ θυρώμασι τοῖς στροφωτοῖς, δύο θυρώματα τῷ ἐνὶ καὶ δύο θυρώματα τῇ θύρᾳ τῇ δευτέρᾳ. <sup>25</sup>καὶ γλυφὴ ἐπ' αὐτῶν, καὶ ἐπὶ τὰ θυρώματα τοῦ ναοῦ χερουβιν καὶ φοίνικες κατὰ τὴν γλυφὴν τῶν ἀγίων, καὶ σπουδαῖα ἔύλα κατὰ πρόσωπον τοῦ αἰλαμ ἔξωθεν <sup>26</sup>καὶ θυρίδες κρυπταί. καὶ διεμέτρησεν ἐνθεν καὶ ἐνθεν εἰς τὰ ὄροφάματα τοῦ αἰλαμ καὶ τὰ πλευρὰ τοῦ οἴκου ἔζυγωμένα.

42 <sup>1</sup>Καὶ ἔξήγαγέν με εἰς τὴν αὐλὴν τὴν ἔξωτέραν κατὰ ἀνατολὰς κατέναντι τῆς πύλης τῆς πρὸς βορρᾶν· καὶ εἰσήγαγέν με, καὶ ἴδου ἔξεδραι πέντε ἔχόμεναι τοῦ ἀπολοίπου καὶ ἔχόμεναι τοῦ διορίζοντος πρὸς βορρᾶν, <sup>2</sup>ἐπὶ πήχεις ἐκατὸν μῆκος πρὸς βορρᾶν καὶ τὸ πλάτος πεντήκοντα πήχεων, <sup>3</sup>διαγεγραμμέναι ὃν τρόπον αἱ πύλαι τῆς αὐλῆς τῆς ἔσωτέρας καὶ ὃν τρόπον τὰ περίστυλα τῆς αὐλῆς τῆς ἔξωτέρας, ἐστιχισμέναι ἀντιπρόσωποι στοιαὶ τρισσαί. <sup>4</sup>καὶ κατέναντι τῶν ἔξεδρῶν περίπατος πηγῶν δέκα τὸ πλάτος, ἐπὶ πήχεις ἐκατὸν τὸ μῆκος· καὶ τὰ θυρώματα αὐτῶν πρὸς βορρᾶν. <sup>5</sup>καὶ οἱ περίπατοι οἱ ὑπερῷοι ὡσαύτως, ὅτι ἔξείχετο τὸ περίστυλον ἔξ αὐτοῦ, ἐκ τοῦ ὑποκάτωθεν περιστύλου, καὶ τὸ διάστημα· οὕτως περίστυλον καὶ διάστημα καὶ οὕτως στοιαί. <sup>6</sup>διότι τριπλαῖ ἥσαν καὶ στύλους οὐκ εἶχον καθὼς οἱ στῦλοι τῶν ἔξωτέρων, διὰ τοῦτο ἔξείχοντο τῶν ὑποκάτωθεν καὶ τῶν μέσων ἀπὸ τῆς γῆς. <sup>7</sup>καὶ φῶς ἔξωθεν ὃν τρόπον αἱ ἔξεδραι τῆς αὐλῆς τῆς ἔξωτέρας αἱ βλέπουσαι ἀπέναντι τῶν ἔξεδρῶν τῶν πρὸς βορρᾶν, μῆκος πήχεων πεντήκοντα. <sup>8</sup>ὅτι τὸ μῆκος τῶν ἔξεδρῶν τῶν βλεπουσῶν εἰς τὴν αὐλὴν τὴν ἔξωτέραν πηγῶν πεντήκοντα, καὶ αὗταί εἰσιν ἀντιπρόσωποι ταύταις· τὸ πᾶν πηγῶν ἐκατόν. <sup>9</sup>καὶ αἱ θύραι τῶν ἔξεδρῶν τούτων τῆς εἰσόδου τῆς πρὸς ἀνατολὰς τοῦ εἰσπορεύεσθαι δι’ αὐτῶν ἐκ τῆς αὐλῆς τῆς ἔξωτέρας <sup>10</sup>κατὰ τὸ φῶς τοῦ ἐν ἀρχῇ περιπάτου. — καὶ τὰ πρὸς νότον κατὰ πρόσωπον τοῦ νότου κατὰ πρόσωπον τοῦ ἀπολοίπου καὶ κατὰ πρόσωπον τοῦ διορίζοντος ἔξεδραι, <sup>11</sup>καὶ ὁ περίπατος κατὰ πρόσωπον αὐτῶν κατὰ τὰ μέτρα τῶν ἔξεδρῶν τῶν πρὸς βορρᾶν καὶ κατὰ τὸ μῆκος αὐτῶν καὶ κατὰ τὸ εὔρος αὐτῶν καὶ κατὰ πάσας τὰς ἔξόδους αὐτῶν καὶ κατὰ πάσας τὰς ἐπιστροφὰς αὐτῶν καὶ κατὰ τὰ φῶτα αὐτῶν καὶ κατὰ τὰ θυρώματα αὐτῶν <sup>12</sup>τῶν ἔξεδρῶν τῶν πρὸς νότον καὶ κατὰ τὰ θυρώματα ἀπ’ ἀρχῆς τοῦ περιπάτου ως ἐπὶ φῶς διαστήματος καλάμου καὶ κατ’ ἀνατολὰς τοῦ εἰσπορεύεσθαι δι’ αὐτῶν. — <sup>13</sup>καὶ εἴπεν πρός με Αἱ ἔξεδραι αἱ πρὸς βορρᾶν καὶ αἱ ἔξεδραι αἱ πρὸς νότον αἱ οὖσαι κατὰ πρόσωπον τῶν διαστημάτων, αὗταί εἰσιν αἱ ἔξεδραι τοῦ ἀγίου, ἐν αἷς φάγονται ἐκεῖ οἱ Ἱερεῖς υἱοὶ Σαδδουκοὶ οἱ ἐγγίζοντες πρὸς κύριον τὰ ἄγια τῶν ἀγίων· καὶ ἐκεῖ θήσουσιν τὰ ἄγια τῶν ἀγίων καὶ τὴν θυσίαν καὶ τὰ περὶ ἀμαρτίας καὶ τὰ περὶ ἀγνοίας, διότι ὁ τόπος ἄγιος. <sup>14</sup>οὐκ εἰσελεύσονται ἐκεῖ πάρεξ τῶν Ἱερέων· οὐκ ἐξελεύσονται ἐκ τοῦ ἀγίου εἰς τὴν αὐλὴν τὴν ἔξωτέραν, ὅπως διὰ παντὸς ἄγιοι οἵσιν οἱ προσάγοντες, καὶ μὴ ἀπτωνται τοῦ στολισμοῦ αὐτῶν, ἐν οἷς λειτουργοῦσιν ἐν αὐτοῖς, διότι ἄγια ἐστιν· καὶ ἐνδύσονται ἵμάτια ἔτερα, ὅταν ἀπτωνται τοῦ λαοῦ. — <sup>15</sup>καὶ συνετελέσθη ἡ διαμέτρησις τοῦ οἴκου ἔσωθεν. καὶ ἔξήγαγέν με καθ’ ὅδὸν τῆς πύλης τῆς βλεπούσης πρὸς ἀνατολὰς καὶ διεμέτρησεν τὸ ὑπόδειγμα τοῦ οἴκου κυκλόθεν ἐν διατάξει. <sup>16</sup>καὶ ἐστη κατὰ νώτου τῆς πύλης τῆς βλεπούσης κατὰ ἀνατολὰς καὶ διεμέτρησεν πεντακοσίους ἐν τῷ καλάμῳ

τοῦ μέτρου. <sup>17</sup>καὶ ἐπέστρεψεν πρὸς βορρᾶν καὶ διεμέτρησεν τὸ κατὰ πρόσωπον τοῦ βορρᾶ πήχεις πεντακοσίους ἐν τῷ καλάμῳ τοῦ μέτρου. <sup>18</sup>καὶ ἐπέστρεψεν πρὸς θάλασσαν καὶ διεμέτρησεν τὸ κατὰ πρόσωπον τῆς θαλάσσης πεντακοσίους ἐν τῷ καλάμῳ τοῦ μέτρου. <sup>19</sup>καὶ ἐπέστρεψεν πρὸς νότον καὶ διεμέτρησεν κατέναντι τοῦ νότου πεντακοσίους ἐν τῷ καλάμῳ τοῦ μέτρου. <sup>20</sup>τὰ τέσσαρα μέρη τοῦ αὐτοῦ καλάμου. καὶ διέταξεν αὐτὸν καὶ περιβολὸν αὐτῶν κύκλῳ πεντακοσίων πρὸς ἀνατολὰς καὶ πεντακοσίων πηγῶν εὗρος τοῦ διαστέλλειν ἀνὰ μέσον τῶν ἀγίων καὶ ἀνὰ μέσον τοῦ προτειχίσματος τοῦ ἐν διατάξει τοῦ οἴκου.

**43** <sup>1</sup>Καὶ ἥγαγέν με ἐπὶ τὴν πύλην τὴν βλέπουσαν κατὰ ἀνατολὰς καὶ ἐξήγαγέν με, <sup>2</sup>καὶ ἵδοὺ δόξα θεοῦ Ισραὴλ ἤρχετο κατὰ τὴν ὁδὸν τῆς πύλης τῆς βλεπούσης πρὸς ἀνατολὰς, καὶ φωνὴ τῆς παρεμβολῆς ὡς φωνὴ διπλασιαζόντων πολλῶν, καὶ ἡ γῆ ἐξέλαμπεν ὡς φέγγος ἀπὸ τῆς δόξης κυκλόθεν. <sup>3</sup>καὶ ἡ ὄρασις, ἦν εἶδον, κατὰ τὴν ὄρασιν, ἦν εἶδον ὅτε εἰσεπορευόμην τοῦ χρῖσαι τὴν πόλιν, καὶ ἡ ὄρασις τοῦ ἄρματος, οὖ εἶδον, κατὰ τὴν ὄρασιν, ἦν εἶδον ἐπὶ τοῦ ποταμοῦ τοῦ Χοβαρ· καὶ πίπτω ἐπὶ πρόσωπόν μου. <sup>4</sup>καὶ δόξα κυρίου εἰσῆλθεν εἰς τὸν οἴκον κατὰ τὴν ὁδὸν τῆς πύλης τῆς βλεπούσης κατὰ ἀνατολὰς. <sup>5</sup>καὶ ἀνέλαβέν με πνεῦμα καὶ εἰσήγαγέν με εἰς τὴν αὐλὴν τὴν ἐσωτέραν, καὶ ἵδού πλήρης δόξης κυρίου ὁ οἴκος. <sup>6</sup>καὶ ἔστην, καὶ ἵδού φωνὴ ἐκ τοῦ οἴκου λαλοῦντος πρὸς με, καὶ ὁ ἀνὴρ εἰστήκει ἔχόμενός μου. <sup>7</sup>καὶ εἶπεν πρός με Ἐώρακας, υἱὲ ἀνθρώπου, τὸν τόπον τοῦ θρόνου μου καὶ τὸν τόπον τοῦ ἔχοντος τῶν ποδῶν μου, ἐν οἷς κατασκηνώσει τὸ ὄνομά μου ἐν μέσῳ οἴκου Ισραὴλ τὸν αἰῶνα· καὶ οὐ βεβηλώσουσιν οὐκέτι οἴκος Ισραὴλ τὸ ὄνομα τὸ ἄγιόν μου, αὐτοὶ καὶ οἱ ἡγούμενοι αὐτῶν, ἐν τῇ πορνείᾳ αὐτῶν καὶ ἐν τοῖς φόνοις τῶν ἡγουμένων ἐν μέσῳ αὐτῶν, <sup>8</sup>ἐν τῷ τιθέναι αὐτοὺς τὸ πρόθυρόν μου ἐν τοῖς προθύροις αὐτῶν καὶ τὰς φλιάς μου ἔχομένας τῶν φλιῶν αὐτῶν καὶ ἔδωκαν τὸν τοῖχόν μου ὡς συνεχόμενον ἐμοῦ καὶ αὐτῶν καὶ ἐβεβήλωσαν τὸ ὄνομα τὸ ἄγιόν μου ἐν ταῖς ἀνομίαις αὐτῶν, αἵς ἐποίουν· καὶ ἐξέτριψα αὐτοὺς ἐν θυμῷ μου καὶ ἐν φόνῳ. <sup>9</sup>καὶ νῦν ἀπωσάσθωσαν τὴν πορνείαν αὐτῶν καὶ τοὺς φόνους τῶν ἡγουμένων αὐτῶν ἀπ' ἐμοῦ, καὶ κατασκηνώσω ἐν μέσῳ αὐτῶν τὸν αἰῶνα. <sup>10</sup>καὶ σύ, υἱὲ ἀνθρώπου, δεῖξον τῷ οἴκῳ Ισραὴλ τὸν οἴκον, καὶ κοπάσουσιν ἀπὸ τῶν ἀμαρτιῶν αὐτῶν· καὶ τὴν ὄρασιν αὐτοῦ καὶ τὴν διάταξιν αὐτοῦ, <sup>11</sup>καὶ αὐτοὶ λήμψονται τὴν κόλασιν αὐτῶν περὶ πάντων, ὃν ἐποίησαν. καὶ διαγράψεις τὸν οἴκον καὶ τὰς ἐξόδους αὐτοῦ καὶ τὴν ὑπόστασιν αὐτοῦ, καὶ πάντα τὰ προστάγματα αὐτοῦ καὶ πάντα τὰ νόμιμα αὐτοῦ γνωριεῖς αὐτοῖς καὶ διαγράψεις ἐναντίον αὐτῶν, καὶ φυλάξονται πάντα τὰ δικαιώματά μου καὶ πάντα τὰ προστάγματά μου καὶ ποιήσουσιν αὐτά. <sup>12</sup>καὶ τὴν διαγραφὴν τοῦ οἴκου ἐπὶ τῆς κορυφῆς τοῦ ὄρους, πάντα τὰ ὄρια αὐτοῦ κυκλόθεν ἄγια ἀγίων.

<sup>13</sup>Καὶ ταῦτα τὰ μέτρα τοῦ θυσιαστηρίου ἐν πήχει τοῦ πήχεος καὶ παλαιστῆς· κόλπωμα βάθος ἐπὶ πήχυν καὶ πῆχυς τὸ εὔρος, καὶ γεῖσος ἐπὶ τὸ χεῖλος αὐτοῦ κυκλόθεν σπιθαμῆς. καὶ τοῦτο τὸ ὕψος τοῦ θυσιαστηρίου. <sup>14</sup>ἐκ βάθους τῆς ἀρχῆς τοῦ κοιλώματος αὐτοῦ πρὸς τὸ ἱλαστήριον τὸ μέγα τὸ ὑποκάτωθεν πηγῶν δύο καὶ τὸ εὔρος πήχεος· καὶ ἀπὸ τοῦ ἱλαστηρίου τοῦ μικροῦ ἐπὶ τὸ ἱλαστήριον

τὸ μέγα πήχεις τέσσαρες καὶ εὗρος πῆχυς. <sup>15</sup>καὶ τὸ αριηλ πηχῶν τεσσάρων, καὶ ἀπὸ τοῦ αριηλ καὶ ὑπεράνω τῶν κεράτων πῆχυς. <sup>16</sup>καὶ τὸ αριηλ πηχῶν δώδεκα μήκους ἐπὶ πήχεις δώδεκα πλάτους, τετράγωνον ἐπὶ τὰ τέσσαρα μέρη αὐτοῦ. <sup>17</sup>καὶ τὸ ἱλαστήριον πηχῶν δέκα τεσσάρων τὸ μῆκος ἐπὶ πήχεις δέκα τέσσαρας τὸ εὔρος ἐπὶ τέσσαρα μέρη αὐτοῦ· καὶ τὸ γεῖσος αὐτῷ κυκλόθεν κυκλούμενον αὐτῷ ἥμισυ πήχεος, καὶ τὸ κύκλωμα αὐτοῦ πῆχυς κυκλόθεν· καὶ οἱ κλιμακτῆρες αὐτοῦ βλέποντες κατ' ἀνατολάς. <sup>18</sup>καὶ εἶπεν πρός με Γίε ἀνθρώπου, τάδε λέγει κύριος ὁ θεὸς Ισραὴλ Ταῦτα τὰ προστάγματα τοῦ θυσιαστηρίου ἐν ἡμέρᾳ ποιήσεως αὐτοῦ τοῦ ἀναφέρειν ἐπ' αὐτοῦ ὅλοκαυτώματα καὶ προσχέειν πρὸς αὐτὸν αἷμα. <sup>19</sup>καὶ δώσεις τοῖς Ἱερεῦσι τοῖς Λευίταις τοῖς ἐκ τοῦ σπέρματος Σαδδουκοῖς τοῖς ἐγγίζουσι πρός με, λέγει κύριος ὁ θεός, τοῦ λειτουργεῖν μοι, μόσχον ἐκ βοῶν περὶ ἀμαρτίας. <sup>20</sup>καὶ λήμψονται ἐκ τοῦ αἵματος αὐτοῦ καὶ ἐπιθήσουσιν ἐπὶ τὰ τέσσαρα κέρατα τοῦ θυσιαστηρίου καὶ ἐπὶ τὰς τέσσαρας γωνίας τοῦ ἱλαστηρίου καὶ ἐπὶ τὴν βάσιν κύκλῳ καὶ ἐξιλάσονται αὐτό. <sup>21</sup>καὶ λήμψονται τὸν μόσχον τὸν περὶ ἀμαρτίας, καὶ κατακαυθήσεται ἐν τῷ ἀποκεχωρισμένῳ τοῦ οἴκου ἔξωθεν τῶν ἀγίων. <sup>22</sup>καὶ τῇ ἡμέρᾳ τῇ δευτέρᾳ λήμψονται ἐρίφους δύο αἰγῶν ἀμώμους ὑπὲρ ἀμαρτίας καὶ ἐξιλάσονται τὸ θυσιαστήριον καθότι ἐξιλάσαντο ἐν τῷ μόσχῳ. <sup>23</sup>καὶ μετὰ τὸ συντελέσαι σε τὸν ἐξιλασμὸν προσοίσουσι μόσχον ἐκ βοῶν ἀμώμους καὶ κριὸν ἐκ προβάτων ἀμώμουν, <sup>24</sup>καὶ προσοίσετε ἐναντίον κυρίου, καὶ ἐπιρρίψουσιν οἱ Ἱερεῖς ἐπ' αὐτὰ ἄλα καὶ ἀνοίσουσιν αὐτὰ ὅλοκαυτώματα τῷ κυρίῳ. <sup>25</sup>Ἐπτὰ ἡμέρας ποιήσεις ἔριφον ὑπὲρ ἀμαρτίας καθ' ἡμέραν καὶ μόσχον ἐκ βοῶν καὶ κριὸν ἐκ προβάτων, ἀμώματα ποιήσουσιν <sup>26</sup>Ἐπτὰ ἡμέρας· καὶ ἐξιλάσονται τὸ θυσιαστήριον καὶ καθαριοῦσιν αὐτὸν καὶ πλήσουσιν χεῖρας αὐτῶν. <sup>27</sup>καὶ ἔσται ἀπὸ τῆς ἡμέρας τῆς ὄγδοης καὶ ἐπέκεινα ποιήσουσιν οἱ Ἱερεῖς ἐπὶ τὸ θυσιαστήριον τὰ ὅλοκαυτώματα ὑμῶν καὶ τὰ τοῦ σωτηρίου ὑμῶν. καὶ προσδέξομαι ὑμᾶς, λέγει κύριος.

**44** <sup>1</sup>Καὶ ἐπέστρεψέν με κατὰ τὴν ὁδὸν τῆς πύλης τῶν ἀγίων τῆς ἔξωτέρας τῆς βλεπούσης κατ' ἀνατολάς, καὶ αὕτη ἦν κεκλεισμένη. <sup>2</sup>καὶ εἶπεν κύριος πρός με Ἡ πύλη αὕτη κεκλεισμένη ἔσται, οὐκ ἀνοιχθήσεται, καὶ οὐδεὶς μὴ διέλθῃ δι' αὐτῆς, ὅτι κύριος ὁ θεὸς τοῦ Ισραὴλ εἰσελεύσεται δι' αὐτῆς, καὶ ἔσται κεκλεισμένη. <sup>3</sup>διότι ὁ ἥγοούμενος, οὗτος καθήσεται ἐν αὐτῇ τοῦ φαγεῖν ἄρτον ἐναντίον κυρίου· κατὰ τὴν ὁδὸν αιλαμ τῆς πύλης εἰσελεύσεται καὶ κατὰ τὴν ὁδὸν αὐτοῦ ἐξελεύσεται. — <sup>4</sup>καὶ εἰσήγαγέν με κατὰ τὴν ὁδὸν τῆς πύλης τῆς πρὸς Βορρᾶν κατέναντι τοῦ οἴκου, καὶ εἶδον καὶ ίδοὺ πλήρης δόξης ὁ οἴκος κυρίου, καὶ πίπτω ἐπὶ πρόσωπόν μου. <sup>5</sup>καὶ εἶπεν κύριος πρός με Γίε ἀνθρώπου, τάξον εἰς τὴν καρδίαν σου καὶ ίδε τοῖς ὀφθαλμοῖς σου καὶ τοῖς ὡσίν σου ἀκουε πάντα, ὅσα ἐγὼ λαλῶ μετὰ σοῦ, κατὰ πάντα τὰ προστάγματα οἴκου κυρίου καὶ κατὰ πάντα τὰ νόμιμα αὐτοῦ· καὶ τάξεις τὴν καρδίαν σου εἰς τὴν εἰσόδον τοῦ οἴκου κατὰ πάσας τὰς ἐξόδους αὐτοῦ ἐν πᾶσι τοῖς ἀγίοις. <sup>6</sup>καὶ ἐρεῖς πρὸς τὸν οἴκον τὸν παραπικραίνοντα, πρὸς τὸν οἴκον τοῦ Ισραὴλ Τάδε λέγει κύριος ὁ θεός Ἰκανούσθω ὑμῖν ἀπὸ πασῶν τῶν ἀνομιῶν ὑμῶν, οἴκος Ισραὴλ, <sup>7</sup>τοῦ εἰσαγαγεῖν ὑμᾶς υἱοὺς ἀλλογενεῖς ἀπεριτμήτους καρδία καὶ ἀπεριτμήτους σαρκὶ τοῦ γίνεσθαι ἐν τοῖς ἀγίοις μου, καὶ ἐβεβήλουν αὐτὰ

ἐν τῷ προσφέρειν ὑμᾶς ἄρτους, στέαρ καὶ αἷμα, καὶ παρεβαίνετε τὴν διαθήκην μου ἐν πάσαις ταῖς ἀνομίαις ὑμῶν <sup>8</sup>καὶ διετάξατε τοῦ φυλάσσειν φυλακὰς ἐν τοῖς ἀγίοις μου. <sup>9</sup>διὰ τοῦτο τάδε λέγει κύριος ὁ θεός Πᾶς υἱὸς ἀλλογενῆς ἀπερίτμητος καρδίᾳ καὶ ἀπερίτμητος σαρκὶ οὐκ εἰσελεύσεται εἰς τὰ ἄγιά μου ἐν πᾶσιν υἱοῖς ἀλλογενῶν τῶν ὄντων ἐν μέσῳ οἴκου Ισραὴλ, <sup>10</sup>ἀλλ' ἡ οἱ Λευΐται, οἵτινες ἀφήλαντο ἀπ' ἐμοῦ ἐν τῷ πλανᾶσθαι τὸν Ισραὴλ ἀπ' ἐμοῦ κατόπισθεν τῶν ἐνθυμημάτων αὐτῶν, καὶ λήμψονται ἀδικίαν αὐτῶν <sup>11</sup>καὶ ἔσονται ἐν τοῖς ἀγίοις μου λειτουργοῦντες θυρωροὶ ἐπὶ τῶν πυλῶν τοῦ οἴκου καὶ λειτουργοῦντες τῷ οἴκῳ· οὗτοι σφάξουσιν τὰ ὄλοκαυτώματα καὶ τὰς θυσίας τῷ λαῷ, καὶ οὗτοι στήσονται ἐναντίον τοῦ λαοῦ τοῦ λειτουργεῖν αὐτοῖς. <sup>12</sup>ἀνθ' ὧν ἐλειτούργουν αὐτοῖς πρὸ προσώπου τῶν εἰδώλων αὐτῶν καὶ ἐγένετο τῷ οἴκῳ Ισραὴλ εἰς κόλασιν ἀδικίας, ἔνεκα τούτου ἦρα τὴν χεῖρά μου ἐπ' αὐτούς, λέγει κύριος ὁ θεός, <sup>13</sup>καὶ οὐκ ἐγγιοῦσι πρός με τοῦ ιερατεύειν μοι οὐδὲ τοῦ προσάγειν πρὸς τὰ ἄγια υἱῶν τοῦ Ισραὴλ οὐδὲ πρὸς τὰ ἄγια τῶν ἀγίων μου καὶ λήμψονται ἀτιμίαν αὐτῶν ἐν τῇ πλανήσει, ἡ ἐπλανήθησαν. <sup>14</sup>καὶ κατατάξουσιν αὐτοὺς φυλάσσειν φυλακὰς τοῦ οἴκου εἰς πάντα τὰ ἔργα αὐτοῦ καὶ εἰς πάντα, ὅσα ἂν ποιήσωσιν. — <sup>15</sup>οἱ ιερεῖς οἱ Λευΐται οἱ υἱοὶ τοῦ Σαδδουκ, οἵτινες ἐφυλάξαντο τὰς φυλακὰς τῶν ἀγίων μου ἐν τῷ πλανᾶσθαι οἴκον Ισραὴλ ἀπ' ἐμοῦ, οὗτοι προσάξουσιν πρός με τοῦ λειτουργεῖν μοι καὶ στήσονται πρὸ προσώπου μου τοῦ προσφέρειν μοι θυσίαν, στέαρ καὶ αἷμα, λέγει κύριος ὁ θεός. <sup>16</sup>οὗτοι εἰσελεύσονται εἰς τὰ ἄγιά μου, καὶ οὗτοι προσελεύσονται πρὸς τὴν τράπεζάν μου τοῦ λειτουργεῖν μοι καὶ φυλάξουσιν τὰς φυλακάς μου. <sup>17</sup>καὶ ἔσται ἐν τῷ εἰσπορεύεσθαι αὐτοὺς τὰς πύλας τῆς αὐλῆς τῆς ἐσωτέρας στολὰς λινᾶς ἐνδύσονται καὶ οὐκ ἐνδύσονται ἐρεᾶ ἐν τῷ λειτουργεῖν αὐτοὺς ἀπὸ τῆς πύλης τῆς ἐσωτέρας αὐλῆς. <sup>18</sup>καὶ κιδάρεις λινᾶς ἔξουσιν ἐπὶ ταῖς κεφαλαῖς αὐτῶν καὶ περισκελῆ λινᾶ ἔξουσιν ἐπὶ τὰς ὄσφυας αὐτῶν καὶ οὐ περιζώσονται βίᾳ. <sup>19</sup>καὶ ἐν τῷ ἐκπορεύεσθαι αὐτοὺς εἰς τὴν αὐλὴν τὴν ἐξωτέραν πρὸς τὸν λαὸν ἐκδύσονται τὰς στολὰς αὐτῶν, ἐν αἷς αὐτοὶ λειτουργοῦσιν ἐν αὐταῖς, καὶ θήσουσιν αὐτὰς ἐν ταῖς ἐξέδραις τῶν ἀγίων καὶ ἐνδύσονται στολὰς ἐτέρας καὶ οὐ μὴ ἀγιάσωσιν τὸν λαὸν ἐν ταῖς στολαῖς αὐτῶν. <sup>20</sup>καὶ τὰς κεφαλὰς αὐτῶν οὐ ξυρήσονται καὶ τὰς κόμας αὐτῶν οὐ ψιλώσουσιν, καλύπτοντες καλύψουσιν τὰς κεφαλὰς αὐτῶν. <sup>21</sup>καὶ οἶνον οὐ μὴ πίωσιν πᾶς ιερέως ἐν τῷ εἰσπορεύεσθαι αὐτοὺς εἰς τὴν αὐλὴν τὴν ἐσωτέραν. <sup>22</sup>καὶ χήραν καὶ ἐκβεβλημένην οὐ λήμψονται ἔαυτοῖς εἰς γυναῖκα, ἀλλ' ἡ παρθένον ἐκ τοῦ σπέρματος Ισραὴλ· καὶ χήρα ἐὰν γένηται ἐξ ιερέως, λήμψονται. <sup>23</sup>καὶ τὸν λαὸν μου διδάξουσιν ἀνὰ μέσον ἀγίου καὶ βεβήλου καὶ ἀνὰ μέσον ἀκαθάρτου καὶ καθαροῦ γνωριοῦσιν αὐτοῖς. <sup>24</sup>καὶ ἐπὶ κρίσιν αἷματος οὗτοι ἐπιστήσονται τοῦ διακρίνειν· τὰ δικαιώματά μου δικαιώσουσιν καὶ τὰ κρίματά μου κρινοῦσιν καὶ τὰ νόμιμά μου καὶ τὰ προστάγματά μου ἐν πάσαις ταῖς ἑορταῖς μου φυλάξονται καὶ τὰ σάββατά μου ἀγιάσουσιν. <sup>25</sup>καὶ ἐπὶ ψυχὴν ἀνθρώπου οὐκ εἰσελεύσονται τοῦ μιανθῆναι, ἀλλ' ἡ ἐπὶ πατρὶ καὶ ἐπὶ μητρὶ καὶ ἐπὶ υἱῷ καὶ ἐπὶ θυγατρὶ καὶ ἐπὶ ἀδελφῷ καὶ ἐπὶ ἀδελφῇ αὐτοῦ, ἡ οὐ γέγονεν ἀνδρί, μιανθήσεται. <sup>26</sup>καὶ μετὰ τὸ καθαρισθῆναι αὐτὸν ἐπτὰ ἡμέρας ἔξαριθμήσει αὐτῷ. <sup>27</sup>καὶ ἡ ἄν ήμέρα εἰσπορεύωνται εἰς τὴν αὐλὴν τὴν ἐσωτέραν τοῦ λειτουργεῖν ἐν

τῷ ἀγίῳ, προσοίσουσιν ἴλασμόν, λέγει κύριος ὁ θεός. <sup>28</sup>καὶ ἔσται αὐτοῖς εἰς κληρονομίαν· ἐγὼ κληρονομία αὐτοῖς, καὶ κατάσχεσις αὐτοῖς οὐ δοθήσεται ἐν τοῖς υἱοῖς Ισραὴλ, ὅτι ἐγὼ κατάσχεσις αὐτῶν. <sup>29</sup>καὶ τὰς θυσίας καὶ τὰ ὑπὲρ ἀμαρτίας καὶ τὰ ὑπὲρ ἀγνοίας οὗτοι φάγονται, καὶ πᾶν ἀφόρισμα ἐν τῷ Ισραὴλ αὐτοῖς ἔσται· <sup>30</sup>ἀπαρχαὶ πάντων καὶ τὰ πρωτότοκα πάντων καὶ τὰ ἀφαιρέματα πάντα ἐκ πάντων τῶν ἀπαρχῶν ὑμῶν τοῖς ἱερεῦσιν ἔσται· καὶ τὰ πρωτογενήματα ὑμῶν δώσετε τῷ ἱερεῖ τοῦ θεοῦ εὐλογίας ὑμῶν ἐπὶ τοὺς οἴκους ὑμῶν. <sup>31</sup>καὶ πᾶν θυησιμαῖον καὶ θηριάλωτον ἐκ τῶν πετεινῶν καὶ ἐκ τῶν κτηνῶν οὐ φάγονται οἱ ἱερεῖς.

45 <sup>1</sup>Καὶ ἐν τῷ καταμετρεῖσθαι ὑμᾶς τὴν γῆν ἐν κληρονομίᾳ ἀφοριεῖτε ἀπαρχὴν τῷ κυρίῳ ἄγιον ἀπὸ τῆς γῆς, πέντε καὶ εἴκοσι χιλιάδας μῆκος καὶ εὔρος εἴκοσι χιλιάδας· ἄγιον ἔσται ἐν πᾶσι τοῖς ὁρίοις αὐτοῦ κυκλόθεν. <sup>2</sup>καὶ ἔσται ἐκ τούτου εἰς ἀγίασμα πεντακόσιοι ἐπὶ πεντακοσίους τετράγωνον κυκλόθεν, καὶ πήχεις πεντήκοντα διάστημα αὐτῷ κυκλόθεν. <sup>3</sup>καὶ ἐκ ταύτης τῆς διαμετρήσεως διαμετρήσεις μῆκος πέντε καὶ εἴκοσι χιλιάδας καὶ εὔρος δέκα χιλιάδας, καὶ ἐν αὐτῇ ἔσται τὸ ἀγίασμα, ἄγια τῶν ἀγίων. <sup>4</sup>ἀπὸ τῆς γῆς ἔσται τοῖς ἱερεῦσιν τοῖς λειτουργοῦσιν ἐν τῷ ἀγίῳ καὶ ἔσται τοῖς ἐγγίζουσι λειτουργεῖν τῷ κυρίῳ, καὶ ἔσται αὐτοῖς τόπος εἰς οἴκους ἀφωρισμένους τῷ ἀγιασμῷ αὐτῶν. <sup>5</sup>εἴκοσι καὶ πέντε χιλιάδες μῆκος καὶ εὔρος δέκα χιλιάδες ἔσται τοῖς Λευίταις τοῖς λειτουργοῦσιν τῷ οἴκῳ, αὐτοῖς εἰς κατάσχεσιν, πόλεις τοῦ κατοικεῖν. <sup>6</sup>καὶ τὴν κατάσχεσιν τῆς πόλεως δώσεις πέντε χιλιάδας εὔρος καὶ μῆκος πέντε καὶ εἴκοσι χιλιάδας· ὃν τρόπον ἡ ἀπαρχὴ τῶν ἀγίων παντὶ οἴκῳ Ισραὴλ ἔσονται. <sup>7</sup>καὶ τῷ ἥγουμένῳ ἐκ τούτου καὶ ἀπὸ τούτου εἰς τὰς ἀπαρχὰς τῶν ἀγίων εἰς κατάσχεσιν τῆς πόλεως κατὰ πρόσωπον τῶν ἀπαρχῶν τῶν ἀγίων καὶ κατὰ πρόσωπον τῆς κατασχέσεως τῆς πόλεως τὰ πρὸς θάλασσαν καὶ ἀπὸ τῶν πρὸς θάλασσαν πρὸς ἀνατολάς, καὶ τὸ μῆκος ὡς μία τῶν μερίδων ἀπὸ τῶν ὁρίων τῶν πρὸς θάλασσαν καὶ τὸ μῆκος ἐπὶ τὰ ὅρια τὰ πρὸς ἀνατολὰς τῆς γῆς. <sup>8</sup>καὶ ἔσται αὐτῷ εἰς κατάσχεσιν ἐν τῷ Ισραὴλ, καὶ οὐ καταδυναστεύσουσιν οὐκέτι οἱ ἀφηγούμενοι τοῦ Ισραὴλ τὸν λαόν μου, καὶ τὴν γῆν κατακληρονομήσουσιν οἴκος Ισραὴλ κατὰ φυλὰς αὐτῶν. — <sup>9</sup>τάδε λέγει κύριος θεός Ἰκανούσθω ὑμῖν, οἱ ἀφηγούμενοι τοῦ Ισραὴλ· ἀδικίαν καὶ ταλαιπωρίαν ἀφέλεσθε καὶ κρίμα καὶ δικαιοσύνην ποιήσατε, ἔξαρατε καταδυναστείαν ἀπὸ τοῦ λαοῦ μου, λέγει κύριος θεός. <sup>10</sup>ζυγὸς δίκαιος καὶ μέτρον δίκαιον καὶ χοῖνιξ δίκαια ἔστω ὑμῖν. <sup>11</sup>τὸ μέτρον καὶ ἡ χοῖνιξ ὁμοίως μία ἔσται τοῦ λαμβάνειν· τὸ δέκατον τοῦ γομορ ἡ χοῖνιξ, καὶ τὸ δέκατον τοῦ γομορ τὸ μέτρον, πρὸς τὸ γομορ ἔσται ἵσον. <sup>12</sup>καὶ τὸ στάθμιον εἴκοσι ὀβολοί· οἱ πέντε σίκλοι πέντε, καὶ οἱ δέκα σίκλοι δέκα, καὶ πεντήκοντα σίκλοι ἡ μνᾶ ἔσται ὑμῖν.

<sup>13</sup>Καὶ αὕτη ἡ ἀπαρχὴ, ἣν ἀφοριεῖτε· ἔκτον τοῦ μέτρου ἀπὸ τοῦ γομορ τοῦ πυροῦ καὶ τὸ ἔκτον τοῦ οιφί ἀπὸ τοῦ κόρου τῶν κριθῶν. <sup>14</sup>καὶ τὸ πρόσταγμα τοῦ ἐλαίου· κοτύλην ἐλαίου ἀπὸ δέκα κοτυλῶν, ὅτι αἱ δέκα κοτύλαι εἰσὶν γομορ. <sup>15</sup>καὶ πρόβατον ἀπὸ τῶν δέκα προβάτων ἀφαίρεμα ἐκ πασῶν τῶν πατριῶν τοῦ Ισραὴλ εἰς θυσίας καὶ εἰς δλοκαυτώματα καὶ εἰς σωτηρίου τοῦ ἐξιλάσκεσθαι περὶ ὑμῶν, λέγει κύριος θεός. <sup>16</sup>καὶ πᾶς ὁ λαὸς δώσει τὴν ἀπαρχὴν ταύτην τῷ ἀφηγουμένῳ τοῦ

**Ισραηλ.** <sup>17</sup>καὶ διὰ τοῦ ἀφηγουμένου ἔσται τὰ ὄλοκαυτώματα καὶ αἱ θυσίαι καὶ αἱ σπονδαὶ ἔσονται ἐν ταῖς ἑορταῖς καὶ ἐν ταῖς νουμηνίαις καὶ ἐν τοῖς σαββάτοις καὶ ἐν πάσαις ταῖς ἑορταῖς οἴκου Ισραηλ· αὐτὸς ποιήσει τὰ ὑπὲρ ἀμαρτίας καὶ τὴν θυσίαν καὶ τὰ ὄλοκαυτώματα καὶ τὰ τοῦ σωτηρίου τοῦ ἔξιλάσκεσθαι ὑπὲρ τοῦ οἴκου Ισραηλ.

<sup>18</sup>Τάδε λέγει κύριος θεός Ἐν τῷ πρώτῳ μηνὶ μιᾶς τοῦ μηνὸς λήμψεσθε μόσχον ἐκ βοῶν ἄμωμον τοῦ ἔξιλάσασθαι τὸ ἄγιον. <sup>19</sup>καὶ λήμψεται ὁ ἵερεὺς ἀπὸ τοῦ αἵματος τοῦ ἔξιλασμοῦ καὶ δώσει ἐπὶ τὰς φλιὰς τοῦ οἴκου καὶ ἐπὶ τὰς τέσσαρας γωνίας τοῦ ἱεροῦ καὶ ἐπὶ τὸ θυσιαστήριον καὶ ἐπὶ τὰς φλιὰς τῆς πύλης τῆς αὐλῆς τῆς ἐσωτέρας. <sup>20</sup>καὶ οὕτως ποιήσεις ἐν τῷ ἐβδόμῳ μηνὶ μιᾶς τοῦ μηνὸς λήμψῃ παρ' ἑκάστου ἀπόμοιραν καὶ ἔξιλάσεσθε τὸν οἴκον. <sup>21</sup>καὶ ἐν τῷ πρώτῳ μηνὶ τεσσαρεσκαιδεκάτῃ τοῦ μηνὸς ἔσται ὑμῖν τὸ πασχα ἑορτή· ἐπτὰ ἡμέρας ἄζυμα ἔδεσθε. <sup>22</sup>καὶ ποιήσει ὁ ἀφηγούμενος ἐν ἐκείνῃ τῇ ἡμέρᾳ ὑπὲρ αὐτοῦ καὶ τοῦ οἴκου καὶ ὑπὲρ παντὸς τοῦ λαοῦ τῆς γῆς μόσχον ὑπὲρ ἀμαρτίας. <sup>23</sup>καὶ τὰς ἐπτὰ ἡμέρας τῆς ἑορτῆς ποιήσει ὄλοκαυτώματα τῷ κυρίῳ, ἐπτὰ μόσχους καὶ ἐπτὰ κριοὺς ἄμωμους καθ' ἡμέραν τὰς ἐπτὰ ἡμέρας καὶ ὑπὲρ ἀμαρτίας ἔριφον αἰγῶν καθ' ἡμέραν. <sup>24</sup>καὶ θυσίαν πέμμα τῷ μόσχῳ καὶ πέμμα τῷ κριῷ ποιήσεις καὶ ἐλαίου τὸ ίν τῷ πέμματι. <sup>25</sup>καὶ ἐν τῷ ἐβδόμῳ μηνὶ πεντεκαιδεκάτῃ τοῦ μηνὸς ἐν τῇ ἑορτῇ ποιήσεις κατὰ τὰ αὐτὰ ἐπτὰ ἡμέρας, καθὼς τὰ ὑπὲρ τῆς ἀμαρτίας καὶ καθὼς τὰ ὄλοκαυτώματα καὶ καθὼς τὸ μαναα καὶ καθὼς τὸ ἔλαιον.

**46** <sup>1</sup>Τάδε λέγει κύριος θεός Πύλη ἡ ἐν τῇ αὐλῇ τῇ ἐσωτέρᾳ ἡ βλέπουσα πρὸς ἀνατολὰς ἔσται κεκλεισμένη ἔξ ἡμέρας τὰς ἐνεργούς, ἐν δὲ τῇ ἡμέρᾳ τῶν σαββάτων ἀνοιχθήσεται καὶ ἐν τῇ ἡμέρᾳ τῆς νουμηνίας ἀνοιχθήσεται. <sup>2</sup>καὶ εἰσελεύσεται ὁ ἀφηγούμενος κατὰ τὴν ὁδὸν τοῦ αιλαμ τῆς πύλης τῆς ἔξωθεν καὶ στήσεται ἐπὶ τὰ πρόθυρα τῆς πύλης, καὶ ποιήσουσιν οἱ ἵερεῖς τὰ ὄλοκαυτώματα αὐτοῦ καὶ τὰ τοῦ σωτηρίου αὐτοῦ· καὶ προσκυνήσει ἐπὶ τοῦ προθύρου τῆς πύλης καὶ ἔξελεύσεται, καὶ ἡ πύλη οὐ μὴ κλεισθῇ ἔως ἐσπέρας. <sup>3</sup>καὶ προσκυνήσει ὁ λαὸς τῆς γῆς κατὰ τὰ πρόθυρα τῆς πύλης ἐκείνης ἐν τοῖς σαββάτοις καὶ ἐν ταῖς νουμηνίαις ἐναντίον κυρίου. <sup>4</sup>καὶ τὰ ὄλοκαυτώματα προσοίσει ὁ ἀφηγούμενος τῷ κυρίῳ· ἐν τῇ ἡμέρᾳ τῶν σαββάτων ἔξ ἀμνοὺς ἄμωμους καὶ κριὸν ἄμωμον <sup>5</sup>καὶ μαναα πέμμα τῷ κριῷ καὶ τοῖς ἀμνοῖς θυσίαν δόμα χειρὸς αὐτοῦ καὶ ἐλαίου τὸ ίν τῷ πέμματι. <sup>6</sup>καὶ ἐν τῇ ἡμέρᾳ τῆς νουμηνίας μόσχον ἄμωμον καὶ ἔξ ἀμνούς, καὶ κριὸς ἄμωμος ἔσται, <sup>7</sup>καὶ πέμμα τῷ κριῷ καὶ πέμμα τῷ μόσχῳ ἔσται μαναα, καὶ τοῖς ἀμνοῖς καθὼς ἐὰν ἐκποιῇ ἡ χεὶρ αὐτοῦ, καὶ ἐλαίου τὸ ίν τῷ πέμματι. <sup>8</sup>καὶ ἐν τῷ εἰσπορεύεσθαι τὸν ἀφηγούμενον κατὰ τὴν ὁδὸν τοῦ αιλαμ τῆς πύλης εἰσελεύσεται καὶ κατὰ τὴν ὁδὸν τῆς πύλης ἔξελεύσεται. <sup>9</sup>καὶ ὅταν εἰσπορεύηται ὁ λαὸς τῆς γῆς ἐναντίον κυρίου ἐν ταῖς ἑορταῖς, ὁ εἰσπορευόμενος κατὰ τὴν ὁδὸν τῆς πύλης τῆς πρὸς βορρᾶν προσκυνεῖν ἔξελεύσεται κατὰ τὴν ὁδὸν τῆς πύλης τῆς πρὸς νότον, καὶ ὁ εἰσπορευόμενος κατὰ τὴν ὁδὸν τῆς πύλης τῆς πρὸς νότον ἔξελεύσεται κατὰ τὴν ὁδὸν τῆς πύλης τῆς πρὸς βορρᾶν· οὐκ ἀναστρέψει κατὰ τὴν πύλην, ἦν εἰσελήλυθεν, ἀλλ' ἡ κατ' εὐθὺν αὐτῆς ἔξελεύσεται. <sup>10</sup>καὶ ὁ ἀφηγούμενος ἐν μέσῳ αὐτῶν ἐν τῷ εἰσπορεύεσθαι αὐτοὺς εἰσελεύσεται μετ' αὐτῶν καὶ ἐν τῷ

έκπορεύεσθαι αύτοὺς ἔξελεύσεται. <sup>11</sup>καὶ ἐν ταῖς ἑορταῖς καὶ ἐν ταῖς πανηγύρεσιν ἔσται τὸ μαναᾶ πέμπα τῷ μόσχῳ καὶ πέμπα τῷ κριῷ καὶ τοῖς ἀμνοῖς καθὼς ἀν ἐκποιῆ ἡ χεὶρ αὐτοῦ καὶ ἐλαίου τὸ ιν τῷ πέμψατι. <sup>12</sup>Ἐὰν δὲ ποιήσῃ ὁ ἀφηγούμενος ὅμοιογίαν ὀλοκαύτωμα σωτηρίου τῷ κυρίῳ, καὶ ἀνοίξει ἐαυτῷ τὴν πύλην τὴν βλέπουσαν κατ’ ἀνατολὰς καὶ ποιήσει τὸ ὀλοκαύτωμα αὐτοῦ καὶ τὰ τοῦ σωτηρίου αὐτοῦ, ὃν τρόπον ποιεῖ ἐν τῇ ἡμέρᾳ τῶν σαββάτων, καὶ ἔξελεύσεται καὶ κλείσει τὰς θύρας μετὰ τὸ ἔξελθεῖν αὐτόν. <sup>13</sup>καὶ ἀμνὸν ἐνιαύσιον ἄμμωμον ποιήσει εἰς ὀλοκαύτωμα καθ’ ἡμέραν τῷ κυρίῳ, πρωὶ ποιήσει αὐτόν. <sup>14</sup>καὶ μαναᾶ ποιήσει ἐπ’ αὐτῷ τὸ πρωὶ ἔκτον τοῦ μέτρου καὶ ἐλαίου τὸ τρίτον τοῦ ιν τοῦ ἀναμεῖξαι τὴν σεμίδαλιν μαναᾶ τῷ κυρίῳ, πρόσταγμα διὰ παντός. <sup>15</sup>ποιήσετε τὸν ἀμνὸν καὶ τὸ μαναᾶ καὶ τὸ ἔλαιον ποιήσετε τὸ πρωὶ ὀλοκαύτωμα διὰ παντός.

<sup>16</sup>Τάδε λέγει κύριος θεός Ἐὰν δῷ ὁ ἀφηγούμενος δόμα ἐνὶ ἐκ τῶν οἰών αὐτοῦ ἐκ τῆς κληρονομίας αὐτοῦ, τοῦτο τοῖς οἰοῖς αὐτοῦ ἔσται κατάσχεσις ἐν κληρονομίᾳ. <sup>17</sup>Ἐὰν δὲ δῷ δόμα ἐνὶ τῶν παίδων αὐτοῦ, καὶ ἔσται αὐτῷ ἔως τοῦ ἔτους τῆς ἀφέσεως, καὶ ἀποδώσει τῷ ἀφηγούμενῳ· πλὴν τῆς κληρονομίας τῶν οἰών αὐτοῦ, αὐτοῖς ἔσται. <sup>18</sup>καὶ οὐ μὴ λάβῃ ὁ ἀφηγούμενος ἐκ τῆς κληρονομίας τοῦ λαοῦ καταδυναστεῦσαι αὐτούς· ἐκ τῆς κατασχέσεως αὐτοῦ κατακληρονομήσει τοῖς οἰοῖς αὐτοῦ, ὅπως μὴ διασκορπίζηται ὁ λαός μου ἔκαστος ἐκ τῆς κατασχέσεως αὐτοῦ.

<sup>19</sup>Καὶ εἰσήγαγέν με εἰς τὴν εἰσόδον τῆς κατὰ νώτου τῆς πύλης εἰς τὴν ἔξεδραν τῶν ἀγίων τῶν ιερέων τὴν βλέπουσαν πρὸς βορρᾶν, καὶ ἴδοὺ τόπος ἐκεῖ κεχωρισμένος. <sup>20</sup>καὶ εἶπεν πρός με Οὓτος ὁ τόπος ἐστίν, οὗ ἐψήσουσιν ἐκεῖ οἱ ιερεῖς τὰ ὑπὲρ ἀγνοίας καὶ τὰ ὑπὲρ ἀμαρτίας καὶ ἐκεῖ πέψουσι τὸ μαναᾶ τὸ παράπαν τοῦ μὴ ἐκφέρειν εἰς τὴν αὐλὴν τὴν ἔξωτέραν τοῦ ἀγιάζειν τὸν λαόν. <sup>21</sup>καὶ ἔξήγαγέν με εἰς τὴν αὐλὴν τὴν ἔξωτέραν καὶ περιήγαγέν με ἐπὶ τὰ τέσσαρα μέρη τῆς αὐλῆς, καὶ ἴδοὺ αὐλὴ κατὰ τὸ κλίτος τῆς αὐλῆς αὐλὴ κατὰ τὸ κλίτος τῆς αὐλῆς. <sup>22</sup>ἐπὶ τὰ τέσσαρα κλίτη τῆς αὐλῆς αὐλὴ μικρά, μῆκος πηχῶν τεσσαράκοντα καὶ εὔρος πηχῶν τριάκοντα, μέτρον ἐν ταῖς τέσσαρσιν. <sup>23</sup>καὶ ἔξεδραι κύκλῳ ἐν αὐταῖς, κύκλῳ ταῖς τέσσαρσιν, καὶ μαγειρεῖα γεγονότα ὑποκάτω τῶν ἔξεδρῶν κύκλῳ. <sup>24</sup>καὶ εἶπεν πρός με Οὓτοι οἱ οἴκοι τῶν μαγειρείων, οὗ ἐψήσουσιν ἐκεῖ οἱ λειτουργοῦντες τῷ οἴκῳ τὰ θύματα τοῦ λαοῦ.

**47** <sup>1</sup>Καὶ εἰσήγαγέν με ἐπὶ τὰ πρόθυρα τοῦ οἴκου, καὶ ἴδοὺ ὕδωρ ἔξεπορεύετο ὑποκάτωθεν τοῦ αἰθρίου κατ’ ἀνατολάς, ὅτι τὸ πρόσωπον τοῦ οἴκου ἔβλεπεν κατ’ ἀνατολάς, καὶ τὸ ὕδωρ κατέβαινεν ἀπὸ τοῦ κλίτους τοῦ δεξιοῦ ἀπὸ νότου ἐπὶ τὸ θυσιαστήριον. <sup>2</sup>καὶ ἔξήγαγέν με κατὰ τὴν ὁδὸν τῆς πύλης τῆς πρὸς βορρᾶν καὶ περιήγαγέν με τὴν ὁδὸν ἔξωθεν πρὸς τὴν πύλην τῆς αὐλῆς τῆς βλεπούσης κατ’ ἀνατολάς, καὶ ἴδοὺ τὸ ὕδωρ κατεφέρετο ἀπὸ τοῦ κλίτους τοῦ δεξιοῦ. <sup>3</sup>καθὼς ἔξοδος ἀνδρὸς ἔξ ἐναντίας, καὶ μέτρον ἐν τῇ χειρὶ αὐτοῦ, καὶ διεμέτρησεν χιλίους ἐν τῷ μέτρῳ, καὶ διῆλθεν ἐν τῷ ὕδατι ὕδωρ ἀφέσεως. <sup>4</sup>καὶ διεμέτρησεν χιλίους, καὶ διῆλθεν ἐν τῷ ὕδατι ὕδωρ ἔως ὁσφύος. <sup>5</sup>καὶ διεμέτρησεν χιλίους, καὶ οὐκ ἥδύνατο διελθεῖν, ὅτι ἔξύβριζεν τὸ ὕδωρ ὡς ὁσίζος χειμάρρου, ὃν οὐ διαβήσονται. <sup>6</sup>καὶ εἶπεν πρός με Εἰ

έώρακας, υἱὲ ἀνθρώπου; καὶ ἥγανεν με ἐπὶ τὸ χεῖλος τοῦ ποταμοῦ. <sup>7</sup>ἐν τῇ ἐπιστροφῇ μου καὶ ἵδοὺ ἐπὶ τοῦ χείλους τοῦ ποταμοῦ δένδρα πολλὰ σφόδρα ἔνθεν καὶ ἔνθεν. <sup>8</sup>καὶ εἶπεν πρός με Τὸ ὄδωρ τοῦτο τὸ ἐκπορευόμενον εἰς τὴν Γαλιλαίαν τὴν πρὸς ἀνατολὰς καὶ κατέβαινεν ἐπὶ τὴν Ἀραβίαν καὶ ἦρχετο ἔως ἐπὶ τὴν θάλασσαν ἐπὶ τὸ ὄδωρ τῆς διεκβολῆς, καὶ ὑγιάσει τὰ ὄδατα. <sup>9</sup>καὶ ἔσται πᾶσα ψυχὴ τῶν ζώων τῶν ἐκζεόντων ἐπὶ πάντα, ἐφ' ἂν ἐπέλθῃ ἐκεῖ ὁ ποταμός, ζήσεται, καὶ ἔσται ἐκεῖ ἰχθὺς πολὺς σφόδρα, ὅτι ἥκει ἐκεῖ τὸ ὄδωρ τοῦτο, καὶ ὑγιάσει καὶ ζήσεται· πᾶν, ἐφ' ὃ ἂν ἐπέλθῃ ὁ ποταμός ἐκεῖ, ζήσεται. <sup>10</sup>καὶ στήσονται ἐκεῖ ἀλεεῖς ἀπὸ Αινγαδίν ἔως Αιναγαλιμ. ψυγμὸς σαγηνῶν ἔσται, καθ' αὐτὴν ἔσται, καὶ οἱ ἰχθύες αὐτῆς ὡς οἱ ἰχθύες τῆς θαλάσσης τῆς μεγάλης πλῆθος πολὺ σφόδρα. <sup>11</sup>καὶ ἐν τῇ διεκβολῇ αὐτοῦ καὶ ἐν τῇ ἐπιστροφῇ αὐτοῦ καὶ ἐν τῇ ὑπεράρσει αὐτοῦ οὐ μὴ ὑγιάσωσιν· εἰς ἄλας δέδονται. <sup>12</sup>καὶ ἐπὶ τοῦ ποταμοῦ ἀναβήσεται ἐπὶ τοῦ χείλους αὐτοῦ ἔνθεν καὶ ἔνθεν πᾶν ἔύλον βρώσιμον, οὐ μὴ παλαιωθῇ ἐπ' αὐτοῦ, οὐδὲ μὴ ἐκλίπη ὁ καρπὸς αὐτοῦ· τῆς καινότητος αὐτοῦ πρωτοβολήσει, διότι τὰ ὄδατα αὐτῶν ἐκ τῶν ἀγίων ταῦτα ἐκπορεύεται, καὶ ἔσται ὁ καρπὸς αὐτῶν εἰς βρῶσιν καὶ ἀνάβασις αὐτῶν εἰς ὑγίειαν.

<sup>13</sup>Τάδε λέγει κύριος θεός Ταῦτα τὰ ὄρια κατακληρονομήσετε τῆς γῆς, ταῖς δώδεκα φυλαῖς τῶν νιῶν Ισραὴλ πρόσθεσις σχοινίσματος. <sup>14</sup>καὶ κατακληρονομήσετε αὐτὴν ἔκαστος καθὼς ὁ ἀδελφὸς αὐτοῦ, εἰς ἣν ἥρα τὴν χεῖρά μου τοῦ δοῦναι αὐτὴν τοῖς πατράσιν αὐτῶν, καὶ πεσεῖται ἡ γῆ αὕτη ὑμῖν ἐν κληρονομίᾳ. <sup>15</sup>καὶ ταῦτα τὰ ὄρια τῆς γῆς πρὸς βορρᾶν· ἀπὸ τῆς θαλάσσης τῆς μεγάλης τῆς καταβαινούσης καὶ περισχιζούσης τῆς εἰσόδου Ημαθ Σεδδαδα, <sup>16</sup>Βηρωθα, Σεβραιμ, Ηλιαμ, ἀνὰ μέσον ὁρίων Δαμασκοῦ καὶ ἀνὰ μέσον ὁρίων Ημαθ, αὐλὴ τοῦ Σαυναν, αἱ εἰσιν ἐπάνω τῶν ὁρίων Αυρανίτιδος. <sup>17</sup>ταῦτα τὰ ὄρια ἀπὸ τῆς θαλάσσης ἀπὸ τῆς αὐλῆς τοῦ Αιναν, ὄρια Δαμασκοῦ καὶ τὰ πρὸς βορρᾶν. <sup>18</sup>καὶ τὰ πρὸς ἀνατολὰς ἀνὰ μέσον τῆς Αυρανίτιδος καὶ ἀνὰ μέσον Δαμασκοῦ καὶ ἀνὰ μέσον τῆς Γαλααδίτιδος καὶ ἀνὰ μέσον τῆς γῆς τοῦ Ισραὴλ, ὁ Ιορδάνης διορίζει ἐπὶ τὴν θάλασσαν τὴν πρὸς ἀνατολὰς Φοινικῶνος· ταῦτα τὰ πρὸς ἀνατολάς. <sup>19</sup>καὶ τὰ πρὸς νότον καὶ λίβα ἀπὸ Θαιμαν καὶ Φοινικῶνος ἔως ὄδατος Μαριμωθ Καδῆς παρεκτεῖνον ἐπὶ τὴν θάλασσαν τὴν μεγάλην· τοῦτο τὸ μέρος νότος καὶ λίψ. <sup>20</sup>τοῦτο τὸ μέρος τῆς θαλάσσης τῆς μεγάλης· ὄρίζει ἔως κατέναντι τῆς εἰσόδου Ημαθ ἔως εἰσόδου αὐτοῦ· ταῦτα ἔστιν τὰ πρὸς θάλασσαν Ημαθ. <sup>21</sup>καὶ διαιμερίσετε τὴν γῆν ταύτην αὐτοῖς, ταῖς φυλαῖς τοῦ Ισραὴλ. <sup>22</sup>βαλεῖτε αὐτὴν ἐν κλήρῳ ὑμῖν καὶ τοῖς προσηλύτοις τοῖς παροικοῦσιν ἐν μέσῳ ὑμῶν, οἵτινες ἐγέννησαν υἱὸν· ἐν μέσῳ ὑμῶν· καὶ ἔσονται ὑμῖν ὡς αὐτόχθονες ἐν τοῖς υἱοῖς τοῦ Ισραὴλ, μεθ' ὑμῶν φάγονται ἐν κληρονομίᾳ ἐν μέσῳ τῶν φυλῶν τοῦ Ισραὴλ. <sup>23</sup>καὶ ἔσονται ἐν φυλῇ προσηλύτων ἐν τοῖς προσηλύτοις τοῖς μετ' αὐτῶν, ἐκεῖ δώσετε κληρονομίαν αὐτοῖς, λέγει κύριος θεός.

**48** <sup>1</sup>Καὶ ταῦτα τὰ ὄνόματα τῶν φυλῶν· ἀπὸ τῆς ἀρχῆς τῆς πρὸς βορρᾶν κατὰ τὸ μέρος τῆς καταβάσεως τοῦ περισχιζοντος ἐπὶ τὴν εἰσόδον τῆς Ημαθ αὐλῆς τοῦ Αιναν, ὄριον Δαμασκοῦ πρὸς βορρᾶν κατὰ μέρος Ημαθ αὐλῆς, καὶ ἔσται αὐτοῖς τὰ πρὸς ἀνατολὰς ἔως πρὸς θάλασσαν Δαν, μία. <sup>2</sup>καὶ ἀπὸ τῶν ὁρίων τοῦ Δαν τὰ πρὸς ἀνατολὰς ἔως τῶν πρὸς θάλασσαν Ασηρ, μία. <sup>3</sup>καὶ ἀπὸ τῶν

όριων Ασηρ ἀπὸ τῶν πρὸς ἀνατολὰς ἔως τῶν πρὸς θάλασσαν Νεφθαλὶμ, μία. <sup>4</sup>καὶ ἀπὸ τῶν ὁρίων Νεφθαλὶ ἀπὸ τῶν πρὸς ἀνατολὰς ἔως τῶν πρὸς θάλασσαν Μανασση, μία. <sup>5</sup>καὶ ἀπὸ τῶν ὁρίων Μανασση ἀπὸ τῶν πρὸς ἀνατολὰς ἔως τῶν πρὸς θάλασσαν Εφραιμ, μία. <sup>6</sup>καὶ ἀπὸ τῶν ὁρίων Εφραιμ ἀπὸ τῶν πρὸς ἀνατολὰς ἔως τῶν πρὸς θάλασσαν Ρουβην, μία. <sup>7</sup>καὶ ἀπὸ τῶν ὁρίων Ρουβην ἀπὸ τῶν πρὸς ἀνατολὰς ἔως τῶν πρὸς θάλασσαν Ιουδα, μία.

<sup>8</sup>Καὶ ἀπὸ τῶν ὁρίων Ιουδα ἀπὸ τῶν πρὸς ἀνατολὰς ἔως τῶν πρὸς θάλασσαν ἔσται ἡ ἀπαρχὴ τοῦ ἀφορισμοῦ, πέντε καὶ εἴκοσι χιλιάδες εὗρος καὶ μῆκος καθὼς μία τῶν μερίδων ἀπὸ τῶν πρὸς ἀνατολὰς καὶ ἔως τῶν πρὸς θάλασσαν, καὶ ἔσται τὸ ἄγιον ἐν μέσῳ αὐτῶν. <sup>9</sup>ἀπαρχὴ, ἣν ἀφοριοῦσι τῷ κυρίῳ, μῆκος πέντε καὶ εἴκοσι χιλιάδες καὶ εὗρος εἴκοσι καὶ πέντε χιλιάδες. <sup>10</sup>τούτων ἔσται ἡ ἀπαρχὴ τῶν ἀγίων· τοῖς Ἱερεῦσιν, πρὸς βορρᾶν πέντε καὶ εἴκοσι χιλιάδες καὶ πρὸς θάλασσαν πλάτος δέκα χιλιάδες καὶ πρὸς ἀνατολὰς πλάτος δέκα χιλιάδες καὶ πρὸς νότον μῆκος εἴκοσι καὶ πέντε χιλιάδες, καὶ τὸ ὅρος τῶν ἀγίων ἔσται ἐν μέσῳ αὐτοῦ. <sup>11</sup>τοῖς Ἱερεῦσι τοῖς ἡγιασμένοις υἱοῖς Σαδδουκ τοῖς φυλάσσουσι τὰς φυλακὰς τοῦ οἴκου, οἵτινες οὐκ ἐπλανήθησαν ἐν τῇ πλανήσει υἱῶν Ισραὴλ ὃν τρόπον ἐπλανήθησαν οἱ Λευΐται, <sup>12</sup>καὶ ἔσται αὐτοῖς ἡ ἀπαρχὴ δεδομένη ἐκ τῶν ἀπαρχῶν τῆς γῆς, ἄγιον ἀγίων ἀπὸ τῶν ὁρίων τῶν Λευιτῶν. <sup>13</sup>τοῖς δὲ Λευίταις τὰ ἔχόμενα τῶν ὁρίων τῶν Ἱερέων, μῆκος πέντε καὶ εἴκοσι χιλιάδες καὶ εὗρος δέκα χιλιάδες. πᾶν τὸ μῆκος πέντε καὶ εἴκοσι χιλιάδες καὶ εὗρος εἴκοσι χιλιάδες. <sup>14</sup>οὐ πραθήσεται ἐξ αὐτοῦ οὐδὲ καταμετρηθήσεται, οὐδὲ ἀφαιρεθήσεται τὰ πρωτογενήματα τῆς γῆς, ὅτι ἄγιον ἔστιν τῷ κυρίῳ. <sup>15</sup>τὰς δὲ πέντε χιλιάδας τὰς περισσὰς ἐπὶ τῷ πλάτει ἐπὶ ταῖς πέντε καὶ εἴκοσι χιλιάσιν, προτείχισμα ἔσται τῇ πόλει εἰς τὴν κατοικίαν καὶ εἰς διάστημα αὐτοῦ, καὶ ἔσται ἡ πόλις ἐν μέσῳ αὐτοῦ. <sup>16</sup>καὶ ταῦτα τὰ μέτρα αὐτῆς· ἀπὸ τῶν πρὸς βορρᾶν πεντακόσιοι καὶ τετρακισχίλιοι καὶ ἀπὸ τῶν πρὸς νότον πεντακόσιοι καὶ τέσσαρες χιλιάδες καὶ ἀπὸ τῶν πρὸς θάλασσαν τετρακισχιλίους πεντακοσίους. <sup>17</sup>καὶ ἔσται διάστημα τῇ πόλει πρὸς βορρᾶν διακόσιοι πεντήκοντα καὶ πρὸς νότον διακόσιοι καὶ πεντήκοντα καὶ πρὸς ἀνατολὰς διακόσιοι πεντήκοντα καὶ πρὸς θάλασσαν διακόσιοι πεντήκοντα. <sup>18</sup>καὶ τὸ περισσὸν τοῦ μήκους τὸ ἔχόμενον τῶν ἀπαρχῶν τῶν ἀγίων δέκα χιλιάδες πρὸς ἀνατολὰς καὶ δέκα χιλιάδες πρὸς θάλασσαν, καὶ ἔσονται αἱ ἀπαρχαὶ τοῦ ἄγιου, καὶ ἔσται τὰ γενήματα αὐτῆς εἰς ἄρτους τοῖς ἐργαζομένοις τὴν πόλιν. <sup>19</sup>οἱ δὲ ἐργαζόμενοι τὴν πόλιν ἐργῶνται αὐτὴν ἐκ πασῶν τῶν φυλῶν τοῦ Ισραὴλ. <sup>20</sup>πᾶσα ἡ ἀπαρχὴ πέντε καὶ εἴκοσι χιλιάδες ἐπὶ πέντε καὶ εἴκοσι χιλιάδας· τετράγωνον ἀφοριεῖτε αὐτοῦ τὴν ἀπαρχὴν τοῦ ἄγιου ἀπὸ τῆς κατασχέσεως τῆς πόλεως. <sup>21</sup>τὸ δὲ περισσὸν τῷ ἀφηγουμένῳ ἐκ τούτου καὶ ἐκ τούτου ἀπὸ τῶν ἀπαρχῶν τοῦ ἄγιου καὶ εἰς τὴν κατάσχεσιν τῆς πόλεως ἐπὶ πέντε καὶ εἴκοσι χιλιάδας μῆκος ἔως τῶν ὁρίων τῶν πρὸς ἀνατολὰς καὶ πρὸς θάλασσαν ἐπὶ πέντε καὶ εἴκοσι χιλιάδας ἔως τῶν ὁρίων τῶν πρὸς θάλασσαν ἔχόμενα τῶν μερίδων τοῦ ἀφηγουμένου· καὶ ἔσται ἡ ἀπαρχὴ τῶν ἀγίων καὶ τὸ ἄγιασμα τοῦ οἴκου ἐν μέσῳ αὐτῆς. <sup>22</sup>καὶ ἀπὸ τῆς κατασχέσεως τῶν Λευιτῶν καὶ ἀπὸ τῆς κατασχέσεως τῆς

πόλεως ἐν μέσῳ τῶν ἀφηγουμένων ἔσται· ἀνὰ μέσον τῶν ὁρίων Ιουδα καὶ ἀνὰ μέσον τῶν ὁρίων Βενιαμιν τῶν ἀφηγουμένων ἔσται.

<sup>23</sup>Καὶ τὸ περισσὸν τῶν φυλῶν ἀπὸ τῶν πρὸς ἀνατολὰς ἔως τῶν πρὸς θάλασσαν Βενιαμιν, μία.

<sup>24</sup>καὶ ἀπὸ τῶν ὁρίων τῶν Βενιαμιν ἀπὸ τῶν πρὸς ἀνατολὰς ἔως τῶν πρὸς θάλασσαν Συμεων, μία.

<sup>25</sup>καὶ ἀπὸ τῶν ὁρίων τῶν Συμεων ἀπὸ τῶν πρὸς ἀνατολὰς ἔως τῶν πρὸς θάλασσαν Ισσαχαρ, μία.

<sup>26</sup>καὶ ἀπὸ τῶν ὁρίων τῶν Ισσαχαρ ἀπὸ τῶν πρὸς ἀνατολὰς ἔως τῶν πρὸς θάλασσαν Ζαβουλων, μία.

<sup>27</sup>καὶ ἀπὸ τῶν ὁρίων τῶν Ζαβουλων ἀπὸ τῶν πρὸς ἀνατολὰς ἔως τῶν πρὸς θάλασσαν Γαδ, μία. <sup>28</sup>καὶ ἀπὸ τῶν ὁρίων τῶν Γαδ ἔως τῶν πρὸς λίβα καὶ ἔσται τὰ ὄρια αὐτοῦ ἀπὸ Θαιμαν καὶ ὕδατος

Μαριμωθ Καδῆς κληρονομίας ἔως τῆς θαλάσσης τῆς μεγάλης. <sup>29</sup>αὕτη ἡ γῆ, ἣν βαλεῖτε ἐν κλήρῳ ταῖς φυλαῖς Ισραὴλ, καὶ οὗτοι οἱ διαμερισμοὶ αὐτῶν, λέγει κύριος θεός.

<sup>30</sup>Καὶ αὕται αἱ διεκβολαὶ τῆς πόλεως αἱ πρὸς βορρᾶν, τετρακισχίλιοι καὶ πεντακόσιοι μέτρῳ.

<sup>31</sup>καὶ αἱ πύλαι τῆς πόλεως ἐπ' ὀνόμασιν φυλῶν τοῦ Ισραὴλ· πύλαι τρεῖς πρὸς βορρᾶν, πύλη Ρουβῆν μία καὶ πύλη Ιουδα μία καὶ πύλη Λευι μία. <sup>32</sup>καὶ τὰ πρὸς ἀνατολὰς τετρακισχίλιοι καὶ πεντακόσιοι·

καὶ πύλαι τρεῖς, πύλη Ιωσῆφ μία καὶ πύλη Βενιαμιν μία καὶ πύλη Δαν μία. <sup>33</sup>καὶ τὰ πρὸς νότον τετρακισχίλιοι καὶ πεντακόσιοι μέτρῳ· καὶ πύλαι τρεῖς, πύλη Συμεων μία καὶ πύλη Ισσαχαρ μία καὶ πύλη Ζαβουλων μία. <sup>34</sup>καὶ τὰ πρὸς θάλασσαν τετρακισχίλιοι καὶ πεντακόσιοι μέτρῳ· καὶ πύλαι τρεῖς, πύλη Γαδ μία καὶ πύλη Ασηρ μία καὶ πύλη Νεφθαλιμ μία. <sup>35</sup>κύκλωμα δέκα καὶ ὀκτὼ

χιλιάδες. καὶ τὸ ὄνομα τῆς πόλεως, ἀφ' ἧς ἀν ἡμέρας γένηται, ἔσται τὸ ὄνομα αὐτῆς.

## ΣΟΥΣΑΝΝΑ

**1** Καὶ ἥρχοντο κρίσεις ἐξ ἄλλων πόλεων πρὸς αὐτούς. <sup>7-8</sup>οὗτοι ἰδόντες γυναῖκα ἀστείαν τῷ εἰδεῖ, γυναῖκα ἀδελφοῦ αὐτῶν ἐκ τῶν σιῶν Ισραὴλ, ὄνομα Σουσανναν θυγατέρα Χελκιου γυναῖκα Ιωακιμ, περιπατοῦσαν ἐν τῷ παραδείσῳ τοῦ ἀνδρὸς αὐτῆς τὸ δειλινὸν καὶ ἐπιθυμήσαντες αὐτῆς <sup>9</sup>διέστρεψαν τὸν νοῦν αὐτῶν καὶ ἐξέκλιναν τοὺς ὁφθαλμοὺς αὐτῶν τοῦ μὴ βλέπειν εἰς τὸν οὐρανὸν μηδὲ μνημονεύειν κριμάτων δικαίων. <sup>10-11</sup>καὶ ἀμφότεροι ἦσαν κατανευγμένοι περὶ αὐτῆς, καὶ ἔτερος τῷ ἑτέρῳ οὐ προσεποιεῖτο τὸ κακὸν τὸ ἔχον αὐτοὺς περὶ αὐτῆς, οὐδὲ ἡ γυνὴ ἔγνω τὸ πρᾶγμα τοῦτο. <sup>12</sup>καὶ ὡς ἐγίνετο ὅρθρος, ἐρχόμενοι ἔκλεπτον ἄλλήλους σπεύδοντες, τίς φανήσεται αὐτῇ πρότερος καὶ λαλήσει πρὸς αὐτήν. <sup>13-14</sup>καὶ ἴδον αὐτῇ κατὰ τὸ εἰωθὸς περιεπάτει, καὶ ὁ εἰς τῶν πρεσβυτέρων ἐληλύθει, καὶ ἴδον ὁ ἔτερος παρεγένετο, καὶ εἰς τὸν ἔτερον ἀνέκρινε λέγων Τί σὺ οὗτως ὅρθρου ἐξῆλθες οὐ παραλαβών με; καὶ ἐξωμολογήσαντο πρὸς ἄλλήλους ἐκάτερος τὴν ὁδύνην αὐτοῦ. <sup>19</sup>καὶ εἶπεν εἰς τῷ ἑτέρῳ Πορευθῶμεν πρὸς αὐτήν· καὶ συνθέμενοι προσήλθοσαν αὐτῇ καὶ ἐξεβιάζοντο αὐτήν. <sup>22</sup>καὶ εἶπεν αὐτοῖς ἡ Ιουδαία Οἶδα ὅτι ἐὰν πράξω τοῦτο, θάνατός μοί ἔστι, καὶ ἐὰν μὴ πράξω,

οὐκ ἐκφεύξομαι τὰς χεῖρας ὑμῶν.<sup>23</sup> κάλλιον δέ με μὴ πράξασαν ἐμπεσεῖν εἰς τὰς χεῖρας ὑμῶν ἢ ἀμαρτεῖν ἐνώπιον κυρίου.

<sup>28</sup> Οἱ δὲ παράνομοι ἄνδρες ἀπέστρεψαν ἀπειλοῦντες ἐν ἑαυτοῖς καὶ ἐνεδρεύοντες ἵνα θανατώσουσιν αὐτήν· καὶ ἐλθόντες ἐπὶ τὴν συναγωγὴν τῆς πόλεως, οὗ παρωκοῦσαν, καὶ συνήρευσαν οἱ ὄντες ἐκεῖ πάντες οἱ υἱοὶ Ισραὴλ.<sup>29</sup> καὶ ἀναστάντες οἱ δύο πρεσβύτεροι καὶ κριταὶ εἴπαν Ἀποστείλατε ἐπὶ Σουσανναν θυγατέρα Χελκιου, ἥτις ἐστὶ γυνὴ Ιωακιμ· οἱ δὲ εὐθέως ἐκάλεσαν αὐτήν.<sup>30</sup> ὡς δὲ παρεγενήθη ἡ γυνὴ σὺν τῷ πατρὶ ἑαυτῆς καὶ τῇ μητρὶ, καὶ οἱ παιδεῖς καὶ αἱ παιδίσκαι αὐτῆς ὄντες τὸν ἀριθμὸν πεντακόσιοι παρεγένοντο καὶ τὰ παιδία Σουσαννας τέσσαρα.<sup>31</sup> ἦν δὲ ἡ γυνὴ τρυφερὰ σφόδρα.<sup>32</sup> καὶ προσέταξαν οἱ παράνομοι ἀποκαλύψαι αὐτήν, ἵνα ἐμπλησθῶσι κάλλους ἐπιθυμίας αὐτῆς.<sup>33</sup> καὶ ἐκλαίοσαν οἱ παρ' αὐτῆς πάντες καὶ δσοι αὐτὴν ἥδεισαν πάντες.<sup>34</sup> ἀναστάντες δὲ οἱ πρεσβύτεροι καὶ κριταὶ ἐπέθηκαν τὰς χεῖρας αὐτῶν ἐπὶ τῆς κεφαλῆς αὐτῆς.<sup>35</sup> ἦν δὲ καρδία αὐτῆς ἐπεποίθει ἐπὶ κυρίῳ τῷ θεῷ αὐτῆς, καὶ ἀνακύψασα ἐκλαυσεν ἐν ἑαυτῇ λέγουσα<sup>35a</sup> Κύριε ὁ θεός ὁ αἰώνιος ὁ εἰδὼς τὰ πάντα πρὶν γενέσεως αὐτῶν, σὺ οἶδας ὅτι οὐκ ἐποίησα ἢ πονηρεύονται οἱ ἄνομοι οὗτοι ἐπ' ἔμοι· καὶ εἰσήκουσε κύριος τῆς δεήσεως αὐτῆς.<sup>36</sup> οἱ δὲ δύο πρεσβύτεροι εἴπαν Ἡμεῖς περιεπατοῦμεν ἐν τῷ παραδείσῳ τοῦ ἀνδρὸς αὐτῆς<sup>37</sup> καὶ κυκλοῦντες τὸ στάδιον εἴδομεν ταύτην ἀναπαυομένην μετὰ ἀνδρὸς καὶ στάντες ἐθεωροῦμεν αὐτοὺς δύμιλοῦντας ἀλλήλοις,<sup>38</sup> καὶ αὐτοὶ οὐκ ἥδεισαν ὅτι εἰστήκειμεν. τότε συνειπάμεθα ἀλλήλοις λέγοντες Μάθωμεν τίνες εἰσὶν οὗτοι.<sup>39</sup> καὶ προσελθόντες ἐπέγνωμεν αὐτήν, ὁ δὲ νεανίσκος ἔφυγε συγκεκαλυμμένος,<sup>40</sup> ταύτης δὲ ἐπιλαβόμενοι ἐπηρωτῶμεν αὐτήν Τίς ὁ ἄνθρωπος;<sup>41</sup> καὶ οὐκ ἀπήγγειλεν ἡμῖν, τίς ἦν. ταῦτα μαρτυροῦμεν. καὶ ἐπίστευσεν αὐτοῖς ἡ συναγωγὴ πᾶσα ὡς πρεσβυτέρων ὄντων καὶ κριτῶν τοῦ λαοῦ.

<sup>44-45</sup> Καὶ ἴδου ἄγγελος κυρίου ἐκείνης ἐξαγομένης ἀπολέσθαι, καὶ ἔδωκεν ὁ ἄγγελος, καθὼς προσετάγη, πνεῦμα συνέσεως νεωτέρω ὄντι Δανιηλ.<sup>48</sup> διαστείλας δὲ Δανιηλ τὸν ὄχλον καὶ στὰς ἐν μέσῳ αὐτῶν εἴπεν Οὕτως μωροί, υἱοὶ Ισραὴλ; οὐκ ἀνακρίναντες οὐδὲ τὸ σαφὲς ἐπιγνόντες ἀπεκρίνατε θυγατέρα Ισραὴλ;<sup>51</sup> καὶ νῦν διαχωρίσατέ μοι αὐτοὺς ἀπ' ἀλλήλων μακράν, ἵνα ἐτάσω αὐτούς.<sup>52</sup> ὡς δὲ διεχωρίσθησαν, εἴπεν Δανιηλ τῇ συναγωγῇ Νῦν μὴ βλέψῃτε ὅτι οὗτοι εἰσὶ πρεσβύτεροι, λέγοντες Οὐ μὴ ψεύσωνται· ἀλλὰ ἀνακρινῶ αὐτοὺς κατὰ τὰ ὑποπίπτοντά μοι. καὶ ἐκάλεσε τὸν ἕνα αὐτῶν, καὶ προσήγαγον τὸν πρεσβύτερον τῷ νεωτέρῳ, καὶ εἴπεν αὐτῷ Δανιηλ Ἀκουε ἄκουε, πεπαλαιωμένε ἡμερῶν κακῶν· νῦν ἥκασί σου αἱ ἀμαρτίαι, ἃς ἐποίεις τὸ πρότερον<sup>53</sup> πιστευθεὶς ἀκούειν καὶ κρίνειν κρίσεις θάνατον ἐπιφερούσας καὶ τὸν μὲν ἀθῶν κατέκρινας, τοὺς δὲ ἐνόχους ἡφίεις, τοῦ κυρίου λέγοντος Ἀθῶν καὶ δίκαιον οὐκ ἀποκτενεῖς.<sup>54</sup> νῦν οὖν ὑπὸ τί δένδρον καὶ ποταπῷ τοῦ παραδείσου τόπῳ ἐώρακας αὐτοὺς ὄντας σὺν ἑαυτοῖς; καὶ εἴπεν ὁ ἀσεβῆς Ὅπο σχῖνον.<sup>55</sup> εἴπεν δὲ ὁ νεώτερος Ὁρθῶς ἔψευσαι εἰς τὴν σεαυτοῦ ψυχήν· ὁ γὰρ ἄγγελος κυρίου σχίσει σου τὴν ψυχήν σήμερον.<sup>56</sup> καὶ τοῦτον μεταστήσας εἴπε προσαγαγεῖν αὐτῷ τὸν ἔτερον· καὶ τούτῳ δὲ εἴπεν Διὰ τί διεστραμμένον τὸ σπέρμα σου, ὡς Σιδῶνος καὶ οὐχ ὡς Ιουδα; τὸ κάλλος σε ἡπάτησεν, ἡ μιαρὰ

ἐπιθυμίᾳ. <sup>57</sup>καὶ οὕτως ἐποιεῖτε θυγατράσιν Ισραὴλ, καὶ ἐκεῖναι φοβούμεναι ὥμιλοῦσαν ὑμῖν, ἀλλ' οὐ θυγάτηρ Ιουδα ὑπέμεινε τὴν νόσον ὑμῶν ἐν ἀνομίᾳ ὑπενεγκεῖν. <sup>58</sup>νῦν οὖν λέγε μοι Ὅπο τί δένδρον καὶ ἐν ποίῳ τοῦ κήπου τόπῳ κατέλαβες αὐτοὺς ὄμιλοῦντας ἀλλήλοις; ὁ δὲ εἶπεν Ὅπο πρῖνον. <sup>59</sup>καὶ εἶπεν Δανιὴλ Ἀμαρτωλέ, νῦν δὲ ἄγγελος κυρίου τὴν ρώμφαιάν ἔστηκεν ἔχων, ἔως δὲ λαὸς ἐξολεθρεύσει ὑμᾶς, ἵνα καταπρίσῃ σε. <sup>60-62</sup>καὶ πᾶσα ἡ συναγωγὴ ἀνεβόησεν ἐπὶ τῷ νεωτέρῳ, ὃς ἐκ τοῦ ἴδιου στόματος ὄμιλόγους αὐτοὺς κατέστησεν ἀμφοτέρους ψευδομάρτυρας· καὶ ὡς δὲ νόμος διαγορεύει, ἐποίησαν αὐτοῖς, καθὼς ἐπονηρεύσαντο κατὰ τῆς ἀδελφῆς. καὶ ἐφίμωσαν αὐτοὺς καὶ ἐξαγαγόντες ἔρριψαν εἰς φάραγγα· τότε δὲ ἄγγελος κυρίου ἔρριψε πῦρ διὰ μέσου αὐτῶν. καὶ ἐσώθη αἷμα ἀναίτιον ἐν τῇ ἡμέρᾳ ἐκείνῃ.

<sup>63</sup>Διὰ τοῦτο οἱ νεώτεροι ἀγαπητοὶ Ιακωβ ἐν τῇ ἀπλότητι αὐτῶν. καὶ ἡμεῖς φυλασσόμεθα εἰς υἱοὺς δυνατοὺς νεωτέρους· εὔσεβήσουσι γάρ νεώτεροι, καὶ ἔσται ἐν αὐτοῖς πνεῦμα ἐπιστήμης καὶ συνέσεως εἰς αἰώνα αἰώνος.

## ΔΑΝΙΗΛ

**1** <sup>1</sup>Ἐπὶ βασιλέως Ιωακιμ τῆς Ιουδαίας ἔτους τρίτου παραγενόμενος Ναβουχοδονοσορ βασιλεὺς Βαβυλῶνος εἰς Ιερουσαλημ ἐπολιόρκει αὐτήν. <sup>2</sup>καὶ παρέδωκεν αὐτήν κύριος εἰς χεῖρας αὐτοῦ καὶ Ιωακιμ τὸν βασιλέα τῆς Ιουδαίας καὶ μέρος τι τῶν ιερῶν σκευῶν τοῦ κυρίου, καὶ ἀπήνεγκεν αὐτὰ εἰς Βαβυλῶνα καὶ ἀπηρέσατο αὐτὰ ἐν τῷ εἰδωλίῳ αὐτοῦ. <sup>3</sup>καὶ εἶπεν ὁ βασιλεὺς Αβιεσδρὶ τῷ ἑαυτοῦ ἀρχιευνούχῳ ἀγαγεῖν αὐτῷ ἐκ τῶν υἱῶν τῶν μεγιστάνων τοῦ Ισραὴλ καὶ ἐκ τοῦ βασιλικοῦ γένους καὶ ἐκ τῶν ἐπιλέκτων <sup>4</sup>νεανίσκους ἀμώμους καὶ εὐειδεῖς καὶ ἐπιστήμονας ἐν πάσῃ σοφίᾳ καὶ γραμματικοὺς καὶ συνετούς καὶ σοφοὺς καὶ ἰσχύοντας ὥστε εἶναι ἐν τῷ οἴκῳ τοῦ βασιλέως καὶ διδάξαι αὐτοὺς γράμματα καὶ διάλεκτον Χαλδαϊκὴν <sup>5</sup>καὶ δίδοσθαι αὐτοῖς ἔκθεσιν ἐκ τοῦ οἴκου τοῦ βασιλέως καθ' ἑκάστην ἡμέραν καὶ ἀπὸ τῆς βασιλικῆς τραπέζης καὶ ἀπὸ τοῦ οἴνου, οὗ πίνει ὁ βασιλεὺς, καὶ ἐκπαιδεῦσαι αὐτοὺς ἔτη τρία καὶ ἐκ τούτων στῆσαι ἔμπροσθεν τοῦ βασιλέως. <sup>6</sup>καὶ ἦσαν ἐκ τοῦ γένους τῶν υἱῶν Ισραὴλ τῶν ἀπὸ τῆς Ιουδαίας Δανιὴλ, Ανανιας, Μισαὴλ, Αζαριας. <sup>7</sup>καὶ ἐπέθηκεν αὐτοῖς ὁ ἀρχιευνούχος ὀνόματα, τῷ μὲν Δανιὴλ Βαλτασαρ, τῷ δὲ Ανανια Σεδραχ καὶ τῷ Μισαὴλ Μισαχ καὶ τῷ Αζαρια Αβδεναγω. <sup>8</sup>καὶ ἐνεθυμήθη Δανιὴλ ἐν τῇ καρδίᾳ ὅπως μὴ ἀλισγηθῇ ἐν τῷ δείπνῳ τοῦ βασιλέως καὶ ἐν φύσει οἴνῳ, καὶ ἡξίωσε τὸν ἀρχιευνούχον ἵνα μὴ συμμολυνθῇ. <sup>9</sup>καὶ ἔδωκε κύριος τῷ Δανιὴλ τιμὴν καὶ χάριν ἐναντίον τοῦ ἀρχιευνούχου. <sup>10</sup>καὶ εἶπεν ὁ ἀρχιευνούχος τῷ Δανιὴλ Ἀγωνιῶ τὸν κύριόν μου τὸν βασιλέα τὸν ἐκτάξαντα τὴν βρῶσιν ὑμῶν καὶ τὴν πόσιν ὑμῶν ἵνα μὴ ἴδῃ τὰ πρόσωπα ὑμῶν διατετραμμένα καὶ ἀσθενῆ παρὰ τοὺς συντρεφομένους ὑμῖν νεανίας τῶν ἀλλογενῶν, καὶ κινδυνεύσω τῷ ἴδιῳ τραχήλῳ. <sup>11</sup>καὶ εἶπεν Δανιὴλ Αβιεσδρὶ τῷ ἀναδειχθέντι

ἀρχιευνούχῳ ἐπὶ τὸν Δανιηλ, Ανανιαν, Μισαηλ, Αζαριαν<sup>12</sup> Πείρασον δὴ τοὺς παιδάς σου ἐφ' ἡμέρας δέκα, καὶ δοθήτω ἡμῖν ἀπὸ τῶν ὁσπρίων τῆς γῆς, ὥστε κάπτειν καὶ ὑδροποτεῖν.<sup>13</sup> καὶ ἐὰν φανῆῃ ὡς ὅψις ἡμῶν διατετραμμένη παρὰ τοὺς ἄλλους νεανίσκους τοὺς ἐσθίοντας ἀπὸ τοῦ βασιλικοῦ δείπνου, καθὼς ἐὰν θέλησι οὕτω χρῆσαι τοῖς παισί σου.<sup>14</sup> καὶ ἐχρήσατο αὐτοῖς τὸν τρόπον τοῦτον καὶ ἐπείρασεν αὐτοὺς ἡμέρας δέκα.<sup>15</sup> μετὰ δὲ τὰς δέκα ἡμέρας ἐφάνη ὡς ὅψις αὐτῶν καλὴ καὶ ἡ ἔξις τοῦ σώματος κρείσσων τῶν ἄλλων νεανίσκων τῶν ἐσθίοντων τὸ βασιλικὸν δεῖπνον.<sup>16</sup> καὶ ἦν Αβιεσδρὶ ἀναιρούμενος τὸ δεῖπνον αὐτῶν καὶ τὸν οἶνον αὐτῶν καὶ ἀντεδίδου αὐτοῖς ἀπὸ τῶν ὁσπρίων.<sup>17</sup> καὶ τοῖς νεανίσκοις ἔδωκεν δὲ κύριος ἐπιστήμην καὶ σύνεσιν καὶ φρόνησιν ἐν πάσῃ γραμματικῇ τέχνῃ· καὶ τῷ Δανιηλ ἔδωκε σύνεσιν ἐν παντὶ ῥήματι καὶ ὁράματι καὶ ἐνυπνίοις καὶ ἐν πάσῃ σοφίᾳ.<sup>18</sup> μετὰ δὲ τὰς δέκα ἡμέρας ταύτας ἐπέταξεν ὁ βασιλεὺς εἰσαγαγεῖν αὐτούς, καὶ εἰσήχθησαν ἀπὸ τοῦ ἀρχιευνούχου πρὸς τὸν βασιλέα Ναβουχοδονοσορ.<sup>19</sup> καὶ ὡμίλησεν αὐτοῖς ὁ βασιλεὺς, καὶ οὐχ εὑρέθη ἐν τοῖς σοφοῖς ὅμοιος τῷ Δανιηλ καὶ Ανανια καὶ Μισαηλ καὶ Αζαρια· καὶ ἦσαν παρὰ τῷ βασιλεῖ.<sup>20</sup> καὶ ἐν παντὶ λόγῳ καὶ συνέσει καὶ παιδείᾳ, ὅσα ἔζητησε παρ' αὐτῶν ὁ βασιλεὺς, κατέλαβεν αὐτοὺς σοφωτέρους δεκαπλασίας ὑπὲρ τοὺς σοφιστὰς καὶ τοὺς φιλοσόφους τοὺς ἐν πάσῃ τῇ βασιλείᾳ αὐτοῦ· καὶ ἐδόξασεν αὐτοὺς ὁ βασιλεὺς καὶ κατέστησεν αὐτοὺς ἄρχοντας καὶ ἀνέδειξεν αὐτοὺς σοφοὺς παρὰ πάντας τοὺς αὐτοῦ ἐν πράγμασιν ἐν πάσῃ τῇ γῇ αὐτοῦ καὶ ἐν τῇ βασιλείᾳ αὐτοῦ.<sup>21</sup> καὶ ἦν Δανιηλ ἔως τοῦ πρώτου ἔτους τῆς βασιλείας Κύρου βασιλέως Περσῶν.

2 <sup>1</sup>Καὶ ἐν τῷ ἔτει τῷ δευτέρῳ τῆς βασιλείας Ναβουχοδονοσορ συνέβη εἰς ὄράματα καὶ ἐνύπνια ἐμπεσεῖν τὸν βασιλέα καὶ ταραχθῆναι ἐν τῷ ἐνυπνίῳ αὐτοῦ, καὶ ὁ ὑπνος αὐτοῦ ἐγένετο ἀπ' αὐτοῦ.<sup>2</sup> καὶ ἐπέταξεν ὁ βασιλεὺς εἰσενεχθῆναι τοὺς ἐπαοιδὸντας καὶ τοὺς μάγους καὶ τοὺς φαρμάκους τῶν Χαλδαίων ἀναγγεῖλαι τῷ βασιλεῖ τὰ ἐνύπνια αὐτοῦ, καὶ παραγενόμενοι ἐστησαν παρὰ τῷ βασιλεῖ.<sup>3</sup> καὶ εἶπεν αὐτοῖς ὁ βασιλεὺς Ἐνύπνιον ἔώρακα καὶ ἐκινήθη μου τὸ πνεῦμα· ἐπιγνῶναι οὖν θέλω τὸ ἐνύπνιον.<sup>4</sup> καὶ ἐλάλησαν οἱ Χαλδαῖοι πρὸς τὸν βασιλέα Συριστί Κύριε βασιλεῦ, τὸν αἰῶνα ζῆθι· ἀνάγγειλον τὸ ἐνύπνιόν σου τοῖς παισί σου, καὶ ἡμεῖς σοι φράσομεν τὴν σύγκρισιν αὐτοῦ.<sup>5</sup> ἀποκριθεὶς δὲ ὁ βασιλεὺς εἶπε τοῖς Χαλδαίοις ὅτι Ἐὰν μὴ ἀπαγγείλητέ μοι ἐπ' ἀληθείας τὸ ἐνύπνιον καὶ τὴν τούτου σύγκρισιν δηλώσητέ μοι, παραδειγματισθήσεσθε, καὶ ἀναληφθήσεται ὑμῶν τὰ ὑπάρχοντα εἰς τὸ βασιλικόν.<sup>6</sup> ἐὰν δὲ τὸ ἐνύπνιον διασαφήσητέ μοι καὶ τὴν τούτου σύγκρισιν ἀναγγείλητε, λήψεσθε δόματα παντοῖα καὶ δοξασθήσεσθε ὑπ' ἐμοῦ· δηλώσατέ μοι τὸ ἐνύπνιον καὶ κρίνατε.<sup>7</sup> ἀπεκρίθησαν δὲ ἐκ δευτέρου λέγοντες Βασιλεῦ, τὸ ὄραμα εἰπόν, καὶ οἱ παῖδες σου κρινοῦσι πρὸς ταῦτα.<sup>8</sup> καὶ εἶπεν αὐτοῖς ὁ βασιλεὺς Ἐπ' ἀληθείας οἶδα ὅτι καιρὸν ὑμεῖς ἔξαγοράζετε, καθάπερ ἐωράκατε ὅτι ἀπέστη ἀπ' ἐμοῦ τὸ πρᾶγμα· καθάπερ οὖν προστέταχα, οὕτως ἐσται.<sup>9</sup> ἐὰν μὴ τὸ ἐνύπνιον ἀπαγγείλητέ μοι ἐπ' ἀληθείας καὶ τὴν τούτου σύγκρισιν δηλώσητε, θανάτῳ περιπεσεῖσθε· συνείπασθε γὰρ λόγους ψευδεῖς ποιήσασθαι ἐπ' ἐμοῦ, ἔως ἂν ὁ καιρὸς ἀλλοιωθῇ· νῦν οὖν ἐὰν τὸ ῥῆμα εἴπητέ μοι, ὃ τὴν νύκτα ἔώρακα, γνώσομαι ὅτι καὶ τὴν τούτου κρίσιν δηλώσετε.<sup>10</sup> καὶ ἀπεκρίθησαν οἱ Χαλδαῖοι ἐπὶ τοῦ

βασιλέως ὅτι Οὐδεὶς τῶν ἐπὶ τῆς γῆς δυνήσεται εἰπεῖν τῷ βασιλεῖ ὁ ἔώρακε, καθάπερ σὺ ἔρωτᾶς, καὶ πᾶς βασιλεὺς καὶ πᾶς δυνάστης τοιοῦτο πρᾶγμα οὐκ ἐπερωτᾶ πάντα σοφὸν καὶ μάγον καὶ Χαλδαῖον.<sup>11</sup> καὶ ὁ λόγος, ὃν ζητεῖς, βασιλεῦ, βαρύς ἐστι καὶ ἐπίδοξος, καὶ οὐδεὶς ἐστιν, ὃς δηλώσει ταῦτα τῷ βασιλεῖ, εἰ μήτι ἄγγελος, οὐκ ἐστι κατοικητήριον μετὰ πάσης σαρκός. ὅθεν οὐκ ἐνδέχεται γενέσθαι καθάπερ οἴει. <sup>12</sup> τότε ὁ βασιλεὺς στυγνὸς γενόμενος καὶ περίλυπος προσέταξεν ἔξαγαγεῖν πάντας τοὺς σοφοὺς τῆς Βαβυλωνίας. <sup>13</sup> καὶ ἐδογματίσθη πάντας ἀποκτεῖναι, ἔζητήθη δὲ ὁ Δανιηλ καὶ πάντες οἱ μετ' αὐτοῦ χάριν τοῦ συναπολέσθαι. <sup>14</sup> τότε Δανιηλ εἶπε βουλὴν καὶ γνώμην, ἣν εἶχεν, Αριώχη τῷ ἀρχιμαγείρῳ τοῦ βασιλέως, ὡς προσέταξεν ἔξαγαγεῖν τοὺς σοφιστὰς τῆς Βαβυλωνίας, <sup>15</sup> καὶ ἐπυνθάνετο αὐτοῦ λέγων Περὶ τίνος δογματίζεται πικρῶς παρὰ τοῦ βασιλέως; τότε τὸ πρόσταγμα ἐσήμανεν ὁ Αριώχης τῷ Δανιηλ. <sup>16</sup> δὲ Δανιηλ εἰσῆλθε ταχέως πρὸς τὸν βασιλέα καὶ ἤξισεν ἵνα δοθῇ αὐτῷ χρόνος παρὰ τοῦ βασιλέως, καὶ δηλώσῃ πάντα ἐπὶ τοῦ βασιλέως. <sup>17</sup> τότε ἀπελθὼν Δανιηλ εἰς τὸν οἶκον αὐτοῦ τῷ Ανανίᾳ καὶ Μισαηλ καὶ Αζαρια τοῖς συνεταίροις ὑπέδειξε πάντα. <sup>18</sup> καὶ παρήγγειλε νηστείαν καὶ δέησιν καὶ τιμωρίαν ζητῆσαι παρὰ τοῦ κυρίου τοῦ ὑψίστου περὶ τοῦ μυστηρίου τούτου, ὅπως μὴ ἐκδοθῶσι Δανιηλ καὶ οἱ μετ' αὐτοῦ εἰς ἀπώλειαν ἄμα τοῖς σοφισταῖς Βαβυλώνος. <sup>19</sup> τότε τῷ Δανιηλ ἐν ὁράματι ἐν αὐτῇ τῇ νυκτὶ τὸ μυστήριον τοῦ βασιλέως ἔξεφάνθη εὐσήμως· τότε Δανιηλ εὐλόγησε τὸν κύριον τὸν ὑψίστον <sup>20</sup> καὶ ἐκφωνήσας εἶπεν "Ἐσται τὸ ὄνομα τοῦ κυρίου τοῦ μεγάλου εὐλογημένον εἰς τὸν αἰῶνα, ὅτι ἡ σοφία καὶ ἡ μεγαλωσύνη αὐτοῦ ἐστι. <sup>21</sup> καὶ αὐτὸς ἀλλοιοῖ καιροὺς καὶ χρόνους, μεθιστῶν βασιλεῖς καὶ καθιστῶν, διδοὺς σοφοῖς σοφίαν καὶ σύνεσιν τοῖς ἐν ἐπιστήμῃ οὖσιν. <sup>22</sup> ἀνακαλύπτων τὰ βαθέα καὶ σκοτεινὰ καὶ γινώσκων τὰ ἐν τῷ σκότει καὶ τὰ ἐν τῷ φωτί, καὶ παρ' αὐτῷ κατάλυσις. <sup>23</sup> σοί, κύριε τῶν πατέρων μου, ἔξομολογοῦμαι καὶ αἰνῶ, ὅτι σοφίαν καὶ φρόνησιν ἔδωκάς μοι καὶ νῦν ἐσήμανάς μοι δσα ἤξισα τοῦ δηλῶσαι τῷ βασιλεῖ πρὸς ταῦτα. <sup>24</sup> εἰσελθὼν δὲ Δανιηλ πρὸς τὸν Αριώχ τὸν κατασταθέντα ὑπὸ τοῦ βασιλέως ἀποκτεῖναι πάντας τοὺς σοφιστὰς τῆς Βαβυλωνίας εἶπεν αὐτῷ Τοὺς μὲν σοφιστὰς τῆς Βαβυλωνίας μὴ ἀπολέσης, εἰσάγαγε δέ με πρὸς τὸν βασιλέα, καὶ ἔκαστα τῷ βασιλεῖ δηλώσω. <sup>25</sup> τότε Αριώχ κατὰ σπουδὴν εἰσήγαγεν τὸν Δανιηλ πρὸς τὸν βασιλέα καὶ εἶπεν αὐτῷ ὅτι Εὔρηκα ἄνθρωπον σοφὸν ἐκ τῆς αἰχμαλωσίας τῶν νίῶν τῆς Ιουδαίας, δς τῷ βασιλεῖ δηλώσει ἔκαστα. <sup>26</sup> ἀποκριθεὶς δὲ ὁ βασιλεὺς εἶπε τῷ Δανιηλ ἐπικαλουμένῳ δὲ Χαλδαῖστὶ Βαλτασαρ Δυνήσῃ δηλῶσαί μοι τὸ δραμα, ὃ εἶδον, καὶ τὴν τούτου σύγκρισιν; <sup>27</sup> ἐκφωνήσας δὲ ὁ Δανιηλ ἐπὶ τοῦ βασιλέως εἶπεν Τὸ μυστήριον, ὃ ἔώρακεν ὁ βασιλεὺς, οὐκ ἐστι σοφῶν καὶ φαρμάκων καὶ ἐπαοιδῶν καὶ γαζαρηνῶν ἡ δήλωσις, <sup>28</sup> ἀλλ' ἐστι θεὸς ἐν οὐρανῷ ἀνακαλύπτων μυστήρια, δς ἐδήλωσε τῷ βασιλεῖ Ναβουχοδονοσορ ἢ δεῖ γενέσθαι ἐπ' ἐσχάτων τῶν ἡμερῶν. βασιλεῦ, εἰς τὸν αἰῶνα ζῆθι· τὸ ἐνύπνιον καὶ τὸ δραμα τῆς κεφαλῆς σου ἐπὶ τῆς κοίτης σου τοῦτο ἐστι. <sup>29</sup> σύ, βασιλεῦ, κατακλιθεὶς ἐπὶ τῆς κοίτης σου ἔώρακας πάντα, δσα δεῖ γενέσθαι ἐπ' ἐσχάτων τῶν ἡμερῶν, καὶ ὁ ἀνακαλύπτων μυστήρια ἐδήλωσέ σοι ἢ δεῖ γενέσθαι. <sup>30</sup> καμοὶ δὲ οὐ παρὰ τὴν σοφίαν τὴν οὖσαν ἐν ἐμοὶ ὑπὲρ πάντας τοὺς ἀνθρώπους τὸ

μυστήριον τοῦτο ἐξεφάνθη, ἀλλ’ ἔνεκεν τοῦ δηλωθῆναι τῷ βασιλεῖ ἐσημάνθη μοι ἂν πέλαβες τῇ καρδίᾳ σου ἐν γνώσει.<sup>31</sup>καὶ σύ, βασιλεῦ, ἑώρακας, καὶ ἴδον εἰκὼν μία, καὶ ἦν ἡ εἰκὼν ἐκείνη μεγάλη σφόδρα, καὶ ἡ πρόσοψις αὐτῆς ὑπερφερής ἐστήκει ἐναντίον σου, καὶ ἡ πρόσοψις τῆς εἰκόνος φοβερά.<sup>32</sup>καὶ ἦν ἡ κεφαλὴ αὐτῆς ἀπὸ χρυσίου χρηστοῦ, τὸ στῆθος καὶ οἱ βραχίονες ἀργυροῖ, ἡ κοιλία καὶ οἱ μηροὶ χαλκοῖ,<sup>33</sup>τὰ δὲ σκέλη σιδηρᾶ, οἱ πόδες μέρος μέν τι σιδήρου, μέρος δέ τι ὁστράκινον.<sup>34</sup>ἔώρακας ἔως ὅτου ἐτυήθη λίθος ἐξ ὄρους ἄνευ χειρῶν καὶ ἐπάταξε τὴν εἰκόνα ἐπὶ τοὺς πόδας τοὺς σιδηροῦς καὶ ὁστρακίνους καὶ κατήλεσεν αὐτά.<sup>35</sup>τότε λεπτὰ ἐγένετο ἄμα ὁ σίδηρος καὶ τὸ ὁστρακον καὶ ὁ χαλκὸς καὶ ὁ ἀργυρός καὶ τὸ χρυσίον καὶ ἐγένετο ὥστε λεπτότερον ἀχύρου ἐν ἄλωνι, καὶ ἐρρίπισεν αὐτὰ ὁ ἄνεμος ὥστε μηδὲν καταλειφθῆναι ἐξ αὐτῶν· καὶ ὁ λίθος ὁ πατάξας τὴν εἰκόνα ἐγένετο ὄρος μέγα καὶ ἐπάταξε πᾶσαν τὴν γῆν.<sup>36</sup>τοῦτο τὸ ὄραμα· καὶ τὴν κρίσιν δὲ ἐροῦμεν ἐπὶ τοῦ βασιλέως.<sup>37</sup>σύ, βασιλεῦ βασιλεὺς βασιλέων, καὶ σοὶ ὁ κύριος τοῦ οὐρανοῦ τὴν ἀρχὴν καὶ τὴν βασιλείαν καὶ τὴν ἰσχὺν καὶ τὴν τιμὴν καὶ τὴν δόξαν ἔδωκεν,<sup>38</sup>ἐν πάσῃ τῇ οἰκουμένῃ ἀπὸ ἀνθρώπων καὶ θηρίων ἀγρίων καὶ πετεινῶν οὐρανοῦ καὶ τῶν ἰχθύων τῆς θαλάσσης παρέδωκεν ὑπὸ τὰς χειράς σου κυριεύειν πάντων, σὺ εἶ ἡ κεφαλὴ ἡ χρυσῆ.<sup>39</sup>καὶ μετὰ σὲ ἀναστήσεται βασιλεία ἐλάττων σου, καὶ τρίτη βασιλεία ἄλλη χαλκῆ, ἡ κυριεύσει πάσης τῆς γῆς.<sup>40</sup>καὶ βασιλεία τετάρτη ἰσχυρὰ ὥσπερ ὁ σίδηρος ὁ δαμάζων πάντα καὶ πᾶν δένδρον ἐκκόπτων, καὶ σεισθήσεται πᾶσα ἡ γῆ.<sup>41</sup>καὶ ὡς ἑώρακας τοὺς πόδας αὐτῆς μέρος μέν τι ὁστράκου κεραμικοῦ μέρος δέ τι σιδήρου, βασιλεία ἄλλη διμερής ἔσται ἐν αὐτῇ, καθάπερ εἴδες τὸν σίδηρον ἀναμεμειγμένον ἄμα τῷ πηλίνῳ ὁστράκῳ.<sup>42</sup>καὶ οἱ δάκτυλοι τῶν ποδῶν μέρος μέν τι σιδηροῦν μέρος δέ τι ὁστράκινον, μέρος τι τῆς βασιλείας ἔσται ἰσχυρὸν καὶ μέρος τι ἔσται συντετριμμένον.<sup>43</sup>καὶ ὡς εἴδες τὸν σίδηρον ἀναμεμειγμένον ἄμα τῷ πηλίνῳ ὁστράκῳ, συμμειγεῖς ἔσονται εἰς γένεσιν ἀνθρώπων, οὐκ ἔσονται δὲ ὅμονοοῦντες οὔτε εύνοοῦντες ἄλλήλοις, ὥσπερ οὐδὲ ὁ σίδηρος δύναται συγκραθῆναι τῷ ὁστράκῳ.<sup>44</sup>καὶ ἐν τοῖς χρόνοις τῶν βασιλέων τούτων στήσει ὁ θεὸς τοῦ οὐρανοῦ βασιλείαν ἄλλην, ἥτις ἔσται εἰς τοὺς αἰῶνας καὶ οὐ φθαρήσεται, καὶ αὕτη ἡ βασιλεία ἄλλο ἔθνος οὐ μὴ ἐάσῃ, πατάξει δὲ καὶ ἀφανίσει τὰς βασιλείας ταύτας, καὶ αὕτη στήσεται εἰς τὸν αἰῶνα,<sup>45</sup>καθάπερ ἑώρακας ἐξ ὄρους τμηθῆναι λίθον ἄνευ χειρῶν, καὶ συνηλόησε τὸ ὁστρακον, τὸν σίδηρον καὶ τὸν χαλκὸν καὶ τὸν ἀργυρὸν καὶ τὸν χρυσόν. ὁ θεὸς δὲ μέγας ἐσήμανε τῷ βασιλεῖ τὰ ἐσόμενα ἐπ’ ἐσχάτων τῶν ἡμερῶν, καὶ ἀκριβὲς τὸ ὄραμα, καὶ πιστὴ ἡ τούτου κρίσις.<sup>46</sup>τότε Ναβουχοδονοσορ ὁ βασιλεὺς πεσὼν ἐπὶ πρόσωπον χαμαὶ προσεκύνησε τῷ Δανιηλ καὶ ἐπέταξε θυσίας καὶ σπονδὰς ποιῆσαι αὐτῷ.<sup>47</sup>καὶ ἐκφωνήσας ὁ βασιλεὺς πρὸς τὸν Δανιηλ εἴπεν Ἐπ’ ἀληθείας ἔστιν ὁ θεὸς ὑμῶν θεὸς τῶν θεῶν καὶ κύριος τῶν βασιλέων ὁ ἐκφαίνων μυστήρια κρυπτὰ μόνος, ὅτι ἐδυνάσθης δηλῶσαι τὸ μυστήριον τοῦτο.<sup>48</sup>τότε ὁ βασιλεὺς Ναβουχοδονοσορ Δανιηλ μεγαλύνας καὶ δοὺς δωρεὰς μεγάλας καὶ πολλὰς κατέστησεν ἐπὶ τῶν πραγμάτων τῆς Βαβυλωνίας καὶ ἀπέδειξεν αὐτὸν ἄρχοντα καὶ ἡγούμενον πάντων τῶν σοφιστῶν Βαβυλωνίας.<sup>49</sup>καὶ

Δανιηλ ἡξίωσε τὸν βασιλέα ἵνα κατασταθῶσιν ἐπὶ τῶν πραγμάτων τῆς Βαβυλωνίας Σεδραχ, Μισαχ, Αβδεναγω· καὶ Δανιηλ ἦν ἐν τῇ βασιλικῇ αὐλῇ.

3 Ἡ Ἑτούς ὁκτωκαιδεκάτου Ναβουχοδονοσορ βασιλεὺς διοικῶν πόλεις καὶ χώρας καὶ πάντας τοὺς κατοικοῦντας ἐπὶ τῆς γῆς ἀπὸ Ινδικῆς ἕως Αἰθιοπίας ἐποίησεν εἰκόνα χρυσῆν, τὸ ὄψος αὐτῆς πηχῶν ἔξηκοντα καὶ τὸ πλάτος αὐτῆς πηχῶν ἔξ, καὶ ἔστησεν αὐτὴν ἐν πεδίῳ τοῦ περιβόλου χώρας Βαβυλωνίας. 2 καὶ Ναβουχοδονοσορ βασιλεὺς βασιλέων καὶ κυριεύων τῆς οἰκουμένης ὅλης ἀπέστειλεν ἐπισυναγαγεῖν πάντα τὰ ἔθνη καὶ φυλὰς καὶ γλώσσας, σατράπας, στρατηγούς, τοπάρχας καὶ ὑπάτους, διοικητὰς καὶ τοὺς ἐπ' ἔξουσιῶν κατὰ χώραν καὶ πάντας τοὺς κατὰ τὴν οἰκουμένην ἐλθεῖν εἰς τὸν ἐγκαινισμὸν τῆς εἰκόνος τῆς χρυσῆς, ἥν ἔστησε Ναβουχοδονοσορ ὁ βασιλεὺς. 3 καὶ ἔστησαν οἱ προγεγραμμένοι κατέναντι τῆς εἰκόνος. 4 καὶ ὁ κῆρυξ ἐκήρυξε τοῖς ὄχλοις Ὅμιν παραγγέλλεται, ἔθνη καὶ χῶραι, λαοὶ καὶ γλῶσσαι. 5 δταν ἀκούσητε τῆς φωνῆς τῆς σάλπιγγος, σύριγγος καὶ κιθάρας, σαμβύκης καὶ ψαλτηρίου, συμφωνίας καὶ παντὸς γένους μουσικῶν, πεσόντες προσκυνήσατε τὴν εἰκόνι τῆς χρυσῆς, ἥν ἔστησε Ναβουχοδονοσορ βασιλεὺς. 6 καὶ πᾶς, ὃς ἂν μὴ πεσὼν προσκυνήσῃ, ἐμβαλοῦσιν αὐτὸν εἰς τὴν κάμινον τοῦ πυρὸς τὴν καιομένην. 7 καὶ ἐν τῷ καιρῷ ἐκείνῳ, ὅτε ἤκουσαν πάντα τὰ ἔθνη τῆς φωνῆς τῆς σάλπιγγος καὶ παντὸς ἥχου μουσικῶν, πίπτοντα πάντα τὰ ἔθνη, φυλαὶ καὶ γλῶσσαι προσεκύνησαν τὴν εἰκόνι τῆς χρυσῆς, ἥν ἔστησε Ναβουχοδονοσορ, κατέναντι τούτου. 8 ἐν ἐκείνῳ τῷ καιρῷ προσελθόντες ἄνδρες Χαλδαῖοι διέβαλον τοὺς Ιουδαίους 9 καὶ ὑπολαβόντες εἶπον Κύριε βασιλεῦ, εἰς τὸν αἰῶνα ζῆθι. 10 σύ, βασιλεῦ, προσέταξας καὶ ἔκρινας, ἵνα πᾶς ἄνθρωπος, ὃς ἂν ἀκούσῃ τῆς φωνῆς τῆς σάλπιγγος καὶ παντὸς ἥχου μουσικῶν, πεσὼν προσκυνήσῃ τὴν εἰκόνι τῆς χρυσῆς, 11 καὶ ὃς ἂν μὴ πεσὼν προσκυνήσῃ, ἐμβληθήσεται εἰς τὴν κάμινον τοῦ πυρὸς τὴν καιομένην. 12 εἰσὶ δέ τινες ἄνδρες Ιουδαῖοι, οὓς κατέστησας ἐπὶ τῆς χώρας τῆς Βαβυλωνίας, Σεδραχ, Μισαχ, Αβδεναγω, οἱ ἄνθρωποι ἐκεῖνοι οὐκ ἐφοβήθησάν σου τὴν ἐντολὴν καὶ τῷ εἰδώλῳ σου οὐκ ἐλάτρευσαν καὶ τῇ εἰκόνι σου τῇ χρυσῇ, ἥ ἔστησας, οὐ προσεκύνησαν. 13 τότε Ναβουχοδονοσορ θυμωθεὶς ὁργῇ προσέταξεν ἀγαγεῖν τὸν Σεδραχ, Μισαχ, Αβδεναγω· τότε οἱ ἄνθρωποι ἥχθησαν πρὸς τὸν βασιλέα. 14 οὓς καὶ συνιδὼν Ναβουχοδονοσορ ὁ βασιλεὺς εἶπεν αὐτοῖς Διὰ τί, Σεδραχ, Μισαχ, Αβδεναγω, τοῖς θεοῖς μου οὐ λατρεύετε καὶ τῇ εἰκόνι τῇ χρυσῇ, ἥν ἔστησα, οὐ προσκυνεῖτε; 15 καὶ νῦν εἰ μὲν ἔχετε ἐτοίμας ἄμα τῷ ἀκοῦσαι τῆς σάλπιγγος καὶ παντὸς ἥχου μουσικῶν πεσόντες προσκυνῆσαι τῇ εἰκόνι τῇ χρυσῇ, ἥ ἔστησα· εἰ δὲ μή γε, γινώσκετε ὅτι μὴ προσκυνησάντων ὑμῶν αὐθῷ ἐμβληθήσεσθε εἰς τὴν κάμινον τοῦ πυρὸς τὴν καιομένην· καὶ ποῖος θεὸς ἔξελεῖται ὑμᾶς ἐκ τῶν χειρῶν μου; 16 ἀποκριθέντες δὲ Σεδραχ, Μισαχ, Αβδεναγω εἶπαν τῷ βασιλεῖ Ναβουχοδονοσορ Βασιλεῦ, οὐ χρείαν ἔχομεν ἡμεῖς ἐπὶ τῇ ἐπιταγῇ ταύτῃ ἀποκριθῆναι σοι· 17 ἔστι γὰρ θεὸς ἐν οὐρανοῖς εἰς κύριος ἡμῶν, δν φοβούμεθα, ὃς ἔστι δυνατὸς ἔξελέσθαι ἡμᾶς ἐκ τῆς καμίνου τοῦ πυρός, καὶ ἐκ τῶν χειρῶν σου, βασιλεῦ, ἔξελεῖται ἡμᾶς. 18 καὶ τότε φανερόν σοι ἔσται, ὅτι οὕτε τῷ εἰδώλῳ σου λατρεύομεν οὕτε τῇ εἰκόνι σου τῇ χρυσῇ, ἥν ἔστησας, προσκυνοῦμεν. 19 τότε

Ναβουχοδονοσορ ἐπλήσθη θυμοῦ, καὶ ἡ μορφὴ τοῦ προσώπου αὐτοῦ ἥλλοιώθη, καὶ ἐπέταξε καῆναι τὴν κάμινον ἐπταπλασίως παρ' ὃ ἔδει αὐτὴν καῆναι. <sup>20</sup>καὶ ἄνδρας ἵσχυροτάτους τῶν ἐν τῇ δυνάμει ἐπέταξε συμποδίσαντας τὸν Σεδραχ, Μισαχ, Αβδεναγω ἐμβαλεῖν εἰς τὴν κάμινον τοῦ πυρὸς τὴν καιομένην. <sup>21</sup>τότε οἱ ἄνδρες ἐκεῖνοι συνεποδίσθησαν ἔχοντες τὰ ὑποδήματα αὐτῶν καὶ τὰς τιάρας αὐτῶν ἐπὶ τῶν κεφαλῶν αὐτῶν σὺν τῷ ἴματισμῷ αὐτῶν καὶ ἐβλήθησαν εἰς τὴν κάμινον. <sup>22</sup>ἐπειδὴ τὸ πρόσταγμα τοῦ βασιλέως ἤπειρον καὶ ἡ κάμινος ἔξεκαύθη ὑπὲρ τὸ πρότερον ἐπταπλασίως, καὶ οἱ ἄνδρες οἱ προχειρισθέντες συμποδίσαντες αὐτοὺς καὶ προσαγαγόντες τῇ καμίνῳ ἐνεβάλοσαν εἰς αὐτὴν. <sup>23</sup>τοὺς μὲν οὖν ἄνδρας τοὺς συμποδίσαντας τοὺς περὶ τὸν Αζαριαν ἔξελθοῦσα ἡ φλὸξ ἐκ τῆς καμίνου ἐνεπύρισε καὶ ἀπέκτεινεν, αὐτοὶ δὲ συνετηρήθησαν.

<sup>24</sup>Οὕτως οὖν προσηγένετο Ανανιας καὶ Αζαριας καὶ Μισαηλ καὶ ὕμνησαν τῷ κυρίῳ, ὅτε αὐτοὺς ὁ βασιλεὺς προσέταξεν ἐμβληθῆναι εἰς τὴν κάμινον. <sup>25</sup>στὰς δὲ Αζαριας προσηγένετο οὕτως καὶ ἀνοίξας τὸ στόμα αὐτοῦ ἔξωμολογεῖτο τῷ κυρίῳ ἀμα τοῖς συνεταίροις αὐτοῦ ἐν μέσῳ τῷ πυρὶ ὑποκαιομένης τῆς καμίνου ὑπὸ τῶν Χαλδαίων σφόδρα καὶ εἴπαν

<sup>26</sup>Εὐλογητὸς εῖ, κύριε ὁ θεὸς τῶν πατέρων ἡμῶν,

καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας,

<sup>27</sup>ὅτι δίκαιος εῖ ἐπὶ πᾶσιν, οἵς ἐποίησας ἡμῖν,

καὶ πάντα τὰ ἔργα σου ἀληθινά, καὶ αἱ ὁδοί σου εὐθεῖαι,

καὶ πᾶσαι αἱ κρίσεις σου ἀληθιναί,

<sup>28</sup>καὶ κρίματα ἀληθείας ἐποίησας

κατὰ πάντα, ἀ ἐπήγαγες ἡμῖν

καὶ ἐπὶ τὴν πόλιν σου τὴν ἀγίαν τὴν τῶν πατέρων ἡμῶν Ιερουσαλημ,

διότι ἐν ἀληθείᾳ καὶ κρίσει ἐποίησας πάντα ταῦτα διὰ τὰς ἀμαρτίας ἡμῶν.

<sup>29</sup>ὅτι ἡμάρτομεν ἐν πᾶσι καὶ ἡνομήσαμεν ἀποστῆναι ἀπὸ σοῦ

καὶ ἔξημάρτομεν ἐν πᾶσι καὶ τῶν ἐντολῶν τοῦ νόμου σου οὐχ ὑπηκούσαμεν

<sup>30</sup>οὐδὲ συνετηρήσαμεν οὐδὲ ἐποιήσαμεν

καθὼς ἐνετείλω ἡμῖν, ἵνα εὖ ἡμῖν γένηται.

<sup>31</sup>καὶ νῦν πάντα, ὅσα ἡμῖν ἐπήγαγες, καὶ πάντα, ὅσα ἐποίησας ἡμῖν,

ἐν ἀληθινῇ κρίσει ἐποίησας

<sup>32</sup>καὶ παρέδωκας ἡμᾶς εἰς χεῖρας ἐχθρῶν ἡμῶν ἀνόμων καὶ ἐχθίστων ἀποστατῶν

καὶ βασιλεῖ ἀδίκῳ καὶ πονηροτάτῳ παρὰ πᾶσαν τὴν γῆν.

<sup>33</sup>καὶ νῦν οὐκ ἔστιν ἡμῖν ἀνοίξαι τὸ στόμα,

αἰσχύνη καὶ ὄνειδος ἐγενήθη τοῖς δούλοις σου καὶ τοῖς σεβομένοις σε.

<sup>34</sup>μὴ παραδῷς ἡμᾶς εἰς τέλος διὰ τὸ ὄνομά σου

καὶ μὴ διασκεδάσῃς σου τὴν διαθήκην

<sup>35</sup>καὶ μὴ ἀποστήσῃς τὸ ἔλεός σου ἀφ' ἡμῶν  
διὰ Αβραὰμ τὸν ἡγαπημένον ὑπὸ σοῦ  
καὶ διὰ Ισαὰκ τὸν δοῦλόν σου  
καὶ Ισραὴλ τὸν ἄγιόν σου,  
<sup>36</sup>ώς ἐλάλησας πρὸς αὐτοὺς λέγων  
πληθῦναι τὸ σπέρμα αὐτῶν ὡς τὰ ἄστρα τοῦ οὐρανοῦ  
καὶ ὡς τὴν ἄμμον τὴν παρὰ τὸ χεῖλος τῆς θαλάσσης.  
<sup>37</sup>ὅτι, δέσποτα, ἐσμικρύνθημεν παρὰ πάντα τὰ ἔθνη  
καὶ ἐσμεν ταπεινοὶ ἐν πάσῃ τῇ γῇ σήμερον διὰ τὰς ἀμαρτίας ἡμῶν,  
<sup>38</sup>καὶ οὐκ ἔστιν ἐν τῷ καιρῷ τούτῳ ἄρχων καὶ προφήτης οὐδὲ ἡγούμενος  
οὐδὲ δλοκαύτωσις οὐδὲ θυσία οὐδὲ προσφορὰ οὐδὲ θυμίαμα  
οὐδὲ τόπος τοῦ καρπῶσαι ἐνώπιόν σου καὶ εὑρεῖν ἔλεος.  
<sup>39</sup>ἀλλ’ ἐν ψυχῇ συντετριμμένῃ καὶ πνεύματι τεταπεινωμένῳ προσδεχθείημεν  
ώς ἐν δλοκαυτώμασι κριῶν καὶ ταύρων  
καὶ ὡς ἐν μυριάσιν ἀρνῶν πιόνων.  
<sup>40</sup>οὕτω γενέσθω ἡμῶν ἡ θυσία ἐνώπιόν σου σήμερον  
καὶ ἔξιλασαι ὅπισθέν σου,  
ὅτι οὐκ ἔστιν αἰσχύνη τοῖς πεποιθόσιν ἐπὶ σοί,  
καὶ τελείωσαι ὅπισθέν σου.  
<sup>41</sup>καὶ νῦν ἔξακολουθοῦμεν ἐν ὅλῃ καρδίᾳ καὶ φοβούμεθά σε  
καὶ ζητοῦμεν τὸ πρόσωπόν σου, μὴ καταισχύνης ἡμᾶς,  
<sup>42</sup>ἀλλὰ ποίησον μεθ' ἡμῶν κατὰ τὴν ἐπιείκειάν σου  
καὶ κατὰ τὸ πλῆθος τοῦ ἐλέους σου  
<sup>43</sup>καὶ ἔξελοῦ ἡμᾶς κατὰ τὰ θαυμάσιά σου  
καὶ δὸς δόξαν τῷ ὀνόματί σου, κύριε.  
<sup>44</sup>καὶ ἐντραπείησαν πάντες οἱ ἐνδεικνύμενοι τοῖς δούλοις σου κακὰ  
καὶ καταισχυνθείησαν ἀπὸ πάσης δυναστείας,  
καὶ ἡ ἴσχὺς αὐτῶν συντριβείη.  
<sup>45</sup>γνώτωσαν ὅτι σὺ εἴ μόνος κύριος ὁ Θεὸς  
καὶ ἐνδοξός ἐφ' ὅλην τὴν οἰκουμένην.  
<sup>46</sup>Καὶ οὐ διέλιπον οἱ ἐμβάλλοντες αὐτοὺς ὑπηρέται τοῦ βασιλέως καίοντες τὴν κάμινον. καὶ  
ἥνικα ἐνεβάλοσαν τοὺς τρεῖς εἰς ἄπαξ εἰς τὴν κάμινον, καὶ ἡ κάμινος ἦν διάπυρος κατὰ τὴν  
θερμασίαν αὐτῆς ἐπταπλασίως, καὶ ὅτε αὐτοὺς ἐνεβάλοσαν, οἱ μὲν ἐμβάλλοντες αὐτοὺς ἥσαν  
ὑπεράνω αὐτῶν, οἱ δὲ ὑπέκαιοιν ὑποκάτωθεν αὐτῶν νάφθαν καὶ σπιππύον καὶ πίσταν καὶ κληματίδα.

<sup>47</sup>καὶ διεχεῖτο ἡ φλόξ ἐπάνω τῆς καμίνου ἐπὶ πήχεις τεσσαράκοντα ἐννέα <sup>48</sup>καὶ διεξάδευσε καὶ ἐνεπύρισεν οὓς εὗρε περὶ τὴν κάμινον τῶν Χαλδαίων. <sup>49</sup>ἄγγελος δὲ κυρίου συγκατέβη ἄμα τοῖς περὶ τὸν Αζαριαν εἰς τὴν κάμινον καὶ ἔξετίναξε τὴν φλόγα τοῦ πυρὸς ἐκ τῆς καμίνου <sup>50</sup>καὶ ἐποίησε τὸ μέσον τῆς καμίνου ὥσει πνεῦμα δρόσου διασυρίζον, καὶ οὐχ ἥψατο αὐτῶν καθόλου τὸ πῦρ καὶ οὐκ ἐλύπησε καὶ οὐ παρηγώχλησεν αὐτούς.

<sup>51</sup>Αναλαβόντες δὲ οἱ τρεῖς ὡς ἔξ ἐνὸς στόματος ὕμνουν καὶ ἐδόξαζον καὶ εὐλόγουν καὶ ἔξύψουν τὸν θεὸν ἐν τῇ καμίνῳ λέγοντες

52Εὔλογητὸς εἴ, κύριε ὁ θεὸς τῶν πατέρων ἡμῶν,  
καὶ αἰνετὸς καὶ ὑπερψυχούμενος εἰς τοὺς αἰῶνας,  
καὶ εὔλογημένον τὸ ὄνομα τῆς δόξης σου τὸ ἄγιον  
καὶ ὑπεραινετὸν καὶ ὑπερψυχωμένον εἰς πάντας τοὺς αἰῶνας.

53εὔλογημένος εἴ ἐν τῷ ναῷ τῆς ἀγίας δόξης σου  
καὶ ὑπερυμητὸς καὶ ὑπερένδοξος εἰς τοὺς αἰῶνας.

54εὔλογητὸς εἴ ἐπὶ θρόνου τῆς βασιλείας σου  
καὶ ὑμνητὸς καὶ ὑπερψυχωμένος εἰς τοὺς αἰῶνας.

55εὔλογητὸς εἴ, ὁ βλέπων ἀβύσσους καθήμενος ἐπὶ χερουβιμ,  
καὶ αἰνετὸς καὶ δεδοξασμένος εἰς τοὺς αἰῶνας.

56εὔλογητὸς εἴ ἐν τῷ στερεώματι  
καὶ ὑμνητὸς καὶ δεδοξασμένος εἰς τοὺς αἰῶνας.

57εὔλογεῖτε, πάντα τὰ ἔργα τοῦ κυρίου, τὸν κύριον.  
ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

58εὔλογεῖτε, ἄγγελοι κυρίου, τὸν κύριον.  
ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

59εὔλογεῖτε, οὐρανοί, τὸν κύριον.  
ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

60εὔλογεῖτε, ὕδατα πάντα τὰ ἐπάνω τοῦ οὐρανοῦ, τὸν κύριον.  
ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

61εὔλογεῖτε, πᾶσαι αἱ δυνάμεις κυρίου, τὸν κύριον.  
ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

62εὔλογεῖτε, ἥλιος καὶ σελήνη, τὸν κύριον.  
ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

63εὔλογεῖτε, ἄστρα τοῦ οὐρανοῦ, τὸν κύριον.  
ὑμνεῖτε καὶ ὑπερψυχοῦτε αὐτὸν εἰς τοὺς αἰῶνας.

64εὔλογεῖτε, πᾶς ὅμβρος καὶ δρόσος, τὸν κύριον.

ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
65εὐλογεῖτε, πάντα τὰ πνεύματα, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
66εὐλογεῖτε, πῦρ καὶ καῦμα, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
67εὐλογεῖτε, ρῆγος καὶ ψῦχος, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
68εὐλογεῖτε, δρόσοι καὶ νιφετοί, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
69εὐλογεῖτε, πάγοι καὶ ψῦχος, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
70εὐλογεῖτε, πάχναι καὶ χιόνες, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
71εὐλογεῖτε, νύκτες καὶ ἡμέραι, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
72εὐλογεῖτε, φῶς καὶ σκότος, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
73εὐλογεῖτε, ἀστραπαὶ καὶ νεφέλαι, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
74εὐλογείτω ἡ γῆ τὸν κύριον.  
    ύμνείτω καὶ ὑπερψυχούτω αὐτὸν εἰς τοὺς αἰῶνας.  
75εὐλογεῖτε, ὅρη καὶ βουνοί, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
76εὐλογεῖτε, πάντα τὰ φυόμενα ἐπὶ τῆς γῆς, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
77εὐλογεῖτε, αἱ πηγαί, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
78εὐλογεῖτε, θάλασσαι καὶ ποταμοί, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
79εὐλογεῖτε, κήτη καὶ πάντα τὰ κινούμενα ἐν τοῖς ὕδασι, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
80εὐλογεῖτε, πάντα τὰ πετεινὰ τοῦ οὐρανοῦ, τὸν κύριον.  
    ύμνεῖτε καὶ ὑπερψυχοῦτε αὐτὸν εἰς τοὺς αἰῶνας.  
81εὐλογεῖτε, τετράποδα καὶ θηρία τῆς γῆς, τὸν κύριον.

ύμνεῖτε καὶ ὑπερψυχοῦτε αὐτὸν εἰς τὸν αἰῶνας.

<sup>82</sup>εὐλογεῖτε, οἱ υἱοὶ τῶν ἀνθρώπων, τὸν κύριον·

ύμνεῖτε καὶ ὑπερψυχοῦτε αὐτὸν εἰς τὸν αἰῶνας.

<sup>83</sup>εὐλογεῖτε, Ισραὴλ, τὸν κύριον·

ύμνεῖτε καὶ ὑπερψυχοῦτε αὐτὸν εἰς τὸν αἰῶνας.

<sup>84</sup>εὐλογεῖτε, ἵερεῖς, τὸν κύριον·

ύμνεῖτε καὶ ὑπερψυχοῦτε αὐτὸν εἰς τὸν αἰῶνας.

<sup>85</sup>εὐλογεῖτε, δοῦλοι, τὸν κύριον·

ύμνεῖτε καὶ ὑπερψυχοῦτε αὐτὸν εἰς τὸν αἰῶνας.

<sup>86</sup>εὐλογεῖτε, πνεύματα καὶ ψυχαὶ δικαίων, τὸν κύριον·

ύμνεῖτε καὶ ὑπερψυχοῦτε αὐτὸν εἰς τὸν αἰῶνας.

<sup>87</sup>εὐλογεῖτε, ὅσιοι καὶ ταπεινοὶ καρδίᾳ, τὸν κύριον·

ύμνεῖτε καὶ ὑπερψυχοῦτε αὐτὸν εἰς τὸν αἰῶνας.

<sup>88</sup>εὐλογεῖτε, Ανανια, Αζαρια, Μισαηλ, τὸν κύριον·

ύμνεῖτε καὶ ὑπερψυχοῦτε αὐτὸν εἰς τὸν αἰῶνας,

ὅτι ἐξείλετο ἡμᾶς ἐξ ἄδου καὶ ἔσωσεν ἡμᾶς ἐκ χειρὸς θανάτου

καὶ ἐρρύσατο ἡμᾶς ἐκ μέσου καιομένης φλογὸς

καὶ ἐκ τοῦ πυρὸς ἐλυτρώσατο ἡμᾶς.

<sup>89</sup>ἐξομολογεῖσθε τῷ κυρίῳ, ὅτι χρηστός,

ὅτι εἰς τὸν αἰῶνα τὸ ἔλεος αὐτοῦ.

<sup>90</sup>εὐλογεῖτε, πάντες οἱ σεβόμενοι τὸν θεὸν τῶν θεῶν.

ύμνεῖτε καὶ ἐξομολογεῖσθε, ὅτι εἰς τὸν αἰῶνα τὸ ἔλεος αὐτοῦ καὶ εἰς τὸν αἰῶνα τῶν

αἰώνων.

<sup>91</sup>Καὶ ἐγένετο ἐν τῷ ἀκοῦσαι τὸν βασιλέα ὑμνούντων αὐτῶν καὶ ἐστὼς ἐθεώρει αὐτοὺς ζῶντας, τότε Ναβουχοδονοσορ ὁ βασιλεὺς ἐθαύμασε καὶ ἀνέστη σπεύσας καὶ εἶπεν τοῖς φίλοις αὐτοῦ <sup>92</sup>Ιδοὺ ἐγὼ ὁρῶ ἄνδρας τέσσαρας λελυμένους περιπατοῦντας ἐν τῷ πυρὶ, καὶ φθορὰ οὐδεμίᾳ ἐγενήθη ἐν αὐτοῖς, καὶ ἡ ὅρασις τοῦ τετάρτου ὁμοίωμα ἀγγέλου θεοῦ. <sup>93</sup>καὶ προσελθὼν ὁ βασιλεὺς πρὸς τὴν θύραν τῆς καμίνου τῆς καιομένης τῷ πυρὶ ἐκάλεσεν αὐτοὺς ἐξ ὀνόματος Σεδραχ, Μισαχ, Αβδεναγω οἱ παιδεῖς τοῦ θεοῦ τῶν θεῶν τοῦ ὑψίστου, ἐξέλθετε ἐκ τοῦ πυρός. οὕτως οὖν ἐξῆλθον οἱ ἄνδρες ἐκ μέσου τοῦ πυρός. <sup>94</sup>καὶ συνήχθησαν οἱ ὑπατοί, τοπάρχαι καὶ ἀρχιπατριῶται καὶ οἱ φίλοι τοῦ βασιλέως καὶ ἐθεώρουν τοὺς ἀνθρώπους ἐκείνους, ὅτι οὐχ ἥψατο τὸ πῦρ τοῦ σώματος αὐτῶν, καὶ αἱ τρίχες αὐτῶν οὐ κατεκάησαν καὶ τὰ σαράβαρα αὐτῶν οὐκ ἤλλοι ἀθησαν, οὐδὲ ὅσμὴ τοῦ πυρὸς ἦν ἐν αὐτοῖς. <sup>95</sup>ὑπολαβών δὲ Ναβουχοδονοσορ ὁ βασιλεὺς εἶπεν Εὐλογητὸς κύριος ὁ θεὸς τοῦ Σεδραχ, Μισαχ, Αβδεναγω, ὃς ἀπέστειλε τὸν ἄγγελον αὐτοῦ καὶ ἔσωσε τὸν παῖδας αὐτοῦ τὸν ἐλπίσαντας

επ' αὐτόν, τὴν γὰρ προσταγὴν τοῦ βασιλέως ἡθέτησαν καὶ παρέδωκαν τὰ σώματα αὐτῶν εἰς ἔμπυρισμόν, ἵνα μὴ λατρεύσωσι μηδὲ προσκυνήσωσι θεῷ ἐτέρῳ ἢ τῷ θεῷ αὐτῶν. <sup>96</sup>καὶ νῦν ἐγὼ κρίνω ἵνα πᾶν ἔθνος καὶ πᾶσαι φυλαὶ καὶ πᾶσαι γλῶσσαι, ὃς ἂν βλασφημήσῃ εἰς τὸν κύριον τὸν θεὸν Σεδραχ, Μισαχ, Αβδεναγω, διαμελισθήσεται καὶ ἡ οἰκία αὐτοῦ δημευθήσεται, διότι οὐκ ἔστιν θεὸς ἔτερος ὃς δυνήσεται ἔξελέσθαι οὕτως. <sup>97</sup>οὕτως οὖν ὁ βασιλεὺς τῷ Σεδραχ, Μισαχ, Αβδεναγω ἔξουσίαν δοὺς ἐφ' ὅλης τῆς χώρας κατέστησεν αὐτοὺς ἄρχοντας.

4 <sup>4</sup>Ἐτους ὀκτωκαιδεκάτου τῆς βασιλείας Ναβουχοδονοσορ εἶπεν Εἰρηνεύων ἦμην ἐν τῷ οἴκῳ μου καὶ εὐθηνῶν ἐπὶ τοῦ θρόνου μου. <sup>5</sup>ἐνύπνιον εἶδον καὶ εὐλαβήθην, καὶ φόβος μοι ἐπέπεσεν. <sup>10</sup>ἐκάθευδον καὶ ᾧδον δένδρον ὑψηλὸν φυόμενον ἐπὶ τῆς γῆς· ἡ ὄρασις αὐτοῦ μεγάλη, καὶ οὐκ ἦν ἄλλο ὅμοιον αὐτῷ. <sup>11</sup>καὶ ἡ ὄρασις αὐτοῦ μεγάλη· ἡ κορυφὴ αὐτοῦ ἥγγιζεν ἔως τοῦ οὐρανοῦ καὶ τὸ κύτος αὐτοῦ ἔως τῶν νεφελῶν πληροῦν τὰ ὑποκάτω τοῦ οὐρανοῦ, δὲ ἥλιος καὶ ἡ σελήνη ἐν αὐτῷ φέκουν καὶ ἐφώτιζον πᾶσαν τὴν γῆν. <sup>12</sup>οἱ κλάδοι αὐτοῦ τῷ μήκει ὡς σταδίων τριάκοντα, καὶ ὑποκάτω αὐτοῦ ἐσκίαζον πάντα τὰ θηρία τῆς γῆς, καὶ ἐν αὐτῷ τὰ πετεινὰ τοῦ οὐρανοῦ ἐνόστευον· ὁ καρπὸς αὐτοῦ πολὺς καὶ ἀγαθὸς καὶ ἐχορήγει πᾶσι τοῖς ζῷοις. <sup>13</sup>ἐθεώρουν ἐν τῷ ὑπνῳ μου, καὶ ᾧδον ἄγγελος ἀπεστάλη ἐν ἰσχύι ἐκ τοῦ οὐρανοῦ <sup>14</sup>καὶ ἐφώνησε καὶ εἶπεν αὐτῷ Ἐκκόψατε αὐτὸν καὶ καταφθείρατε αὐτό· προστέτακται γὰρ ἀπὸ τοῦ ὑψίστου ἐκριζώσαι καὶ ἀχρειῶσαι αὐτό. <sup>15</sup>καὶ οὕτως εἶπε Πίζαν μίαν ἄφετε αὐτοῦ ἐν τῇ γῇ, δπως μετὰ τῶν θηρίων τῆς γῆς ἐν τοῖς ὅρεσι χόρτον ὡς βοῦς νέμηται. <sup>16</sup>καὶ ἀπὸ τῆς δρόσου τοῦ οὐρανοῦ τὸ σῶμα αὐτοῦ ἀλλοιωθῆ, καὶ ἐπτὰ ἔτη βισκηθῆ σὺν αὐτοῖς, <sup>17</sup>ἔως ἂν γνῷ τὸν κύριον τοῦ οὐρανοῦ ἔξουσίαν ἔχειν πάντων τῶν ἐν τῷ οὐρανῷ καὶ τῶν ἐπὶ τῆς γῆς, καὶ ὅσα ἂν θέλῃ, ποιεῖ ἐν αὐτοῖς. <sup>17a</sup>ἐνώπιον μου ἐξεκόπη ἐν ἡμέρᾳ μιᾷ, καὶ ἡ καταφθορὰ αὐτοῦ ἐν ὥρᾳ μιᾷ τῆς ἡμέρας, καὶ οἱ κλάδοι αὐτοῦ ἐδόθησαν εἰς πάντα ἄνεμον, καὶ εἰλκύσθη καὶ ἐρρίφη· καὶ τὸν χόρτον τῆς γῆς μετὰ τῶν θηρίων τῆς γῆς ἥσθιε καὶ εἰς φυλακὴν παρεδόθη καὶ ἐν πέδαις καὶ ἐν χειροπέδαις χαλκαῖς ἐδέθη ὑπ' αὐτῶν. σφόδρα ἐθαύμασα ἐπὶ πᾶσι τούτοις, καὶ ὁ ὑπνος μου ἀπέστη ἀπὸ τῶν ὀφθαλμῶν μου. <sup>18</sup>καὶ ἀναστὰς τὸ πρωὶ ἐκ τῆς κοίτης μου ἐκάλεσα τὸν Δανιηλ τὸν ἄρχοντα τῶν σοφιστῶν καὶ τὸν ἡγούμενον τῶν κρινόντων τὰ ἐνύπνια καὶ διηγησάμην αὐτῷ τὸ ἐνύπνιον, καὶ ὑπέδειξέ μοι πᾶσαν τὴν σύγκρισιν αὐτοῦ. <sup>19</sup>μεγάλως δὲ ἐθαύμασεν ὁ Δανιηλ, καὶ ὑπόνοια κατέσπευδεν αὐτόν, καὶ φοβηθεὶς τρόμου λαβόντος αὐτὸν καὶ ἀλλοιωθείσης τῆς ὄράσεως αὐτοῦ κινήσας τὴν κεφαλὴν ὥραν μίαν ἀποθαυμάσας ἀπεκρίθη μοι φωνῇ πραείᾳ Βασιλεῦ, τὸ ἐνύπνιον τοῦτο τοῖς μισοῦσί σε καὶ ἡ σύγκρισις αὐτοῦ τοῖς ἐχθροῖς σου ἐπέλθοι. <sup>20</sup>τὸ δένδρον τὸ ἐν τῇ γῇ πεφυτευμένον, οὗ ἡ ὄρασις μεγάλη, σὺ εἰ, βασιλεῦ. <sup>21</sup>καὶ πάντα τὰ πετεινὰ τοῦ οὐρανοῦ τὰ νοσσεύοντα ἐν αὐτῷ· ἡ ἰσχὺς τῆς γῆς καὶ τῶν ἔθνων καὶ τῶν γλωσσῶν πασῶν ἔως τῶν περάτων τῆς γῆς καὶ πᾶσαι αἱ χῶραι σοὶ δουλεύουσι. <sup>22</sup>τὸ δὲ ἀνυψωθῆναι τὸ δένδρον ἐκεῖνο καὶ ἐγγίσαι τῷ οὐρανῷ καὶ τὸ κύτος αὐτοῦ ἄψασθαι τῶν νεφελῶν· σύ, βασιλεῦ, ὑψώθης ὑπὲρ πάντας τοὺς ἀνθρώπους τοὺς ὅντας ἐπὶ προσώπου πάσης τῆς γῆς, ὑψώθη σου ἡ καρδία ὑπερηφανίᾳ καὶ ἰσχύι τὰ πρὸς τὸν ἄγιον

καὶ τοὺς ἀγγέλους αὐτοῦ· τὰ ἔργα σου ὥφθη, καθότι ἐξερήμωσας τὸν οἶκον τοῦ θεοῦ τοῦ ζῶντος ἐπὶ ταῖς ἀμαρτίαις τοῦ λαοῦ τοῦ ἡγιασμένου.<sup>23</sup>καὶ ἡ ὄρασις, ἣν εἶδες, ὅτι ἄγγελος ἐν ἵσχυι ἀπεστάλη παρὰ τοῦ κυρίου καὶ ὅτι εἴπεν ἐξῆραι τὸ δένδρον καὶ ἐκκόψαι· ἡ κρίσις τοῦ θεοῦ τοῦ μεγάλου ἤξει ἐπὶ σέ,<sup>24</sup>καὶ ὁ ὑψιστος καὶ οἱ ἄγγελοι αὐτοῦ ἐπὶ σὲ κατατρέχουσιν.<sup>25</sup>εἰς φυλακὴν ἀπάξουσί σε καὶ εἰς τόπον ἔρημον ἀποστελοῦσί σε.<sup>26</sup>καὶ ἡ ρίζα τοῦ δένδρου ἡ ἀφεθεῖσα, ἐπεὶ οὐκ ἐξερριζώθη· ὁ τόπος τοῦ θρόνου σού σοι συντηρηθήσεται εἰς καιρὸν καὶ ὥραν. ἴδοù ἐπὶ σὲ ἐτοιμάζονται καὶ μαστιγώσουσί σε καὶ ἐπάξουσι τὰ κεκριμένα ἐπὶ σέ.<sup>27</sup>κύριος ζῇ ἐν οὐρανῷ, καὶ ἡ ἐξουσία αὐτοῦ ἐπὶ πάσῃ τῇ γῇ· αὐτοῦ δεήθητι περὶ τῶν ἀμαρτιῶν σου καὶ πάσας τὰς ἀδικίας σου ἐν ἐλεημοσύναις λύτρωσαι, ὥνα ἐπιείκεια δοθῆσοι καὶ πολυήμερος γένη ἐπὶ τοῦ θρόνου τῆς βασιλείας σου, καὶ μὴ καταφθείρῃ σε. τούτους τοὺς λόγους ἀγάπησον· ἀκριβῆς γάρ μου ὁ λόγος, καὶ πλήρης ὁ χρόνος σου.<sup>28</sup>καὶ ἐπὶ συντελείᾳ τῶν λόγων Ναβουχοδονοσορ, ὡς ἥκουσε τὴν κρίσιν τοῦ ὄραματος, τοὺς λόγους ἐν τῇ καρδίᾳ συνετήρησε. —<sup>29</sup>καὶ μετὰ μῆνας δώδεκα ὁ βασιλεὺς ἐπὶ τῶν τειχῶν τῆς πόλεως μετὰ πάσης τῆς δόξης αὐτοῦ περιεπάτει καὶ ἐπὶ τῶν πύργων αὐτῆς διεπορεύετο<sup>30</sup>καὶ ἀποκριθεὶς εἴπεν Αὕτη ἐστὶ Βαβυλὼν ἡ μεγάλη, ἡν ἐγὼ ὠκοδόμησα, καὶ οἶκος βασιλείας μου ἐν ἵσχυι κράτους μου κληθήσεται εἰς τιμὴν τῆς δόξης μου.<sup>31</sup>καὶ ἐπὶ συντελείας τοῦ λόγου αὐτοῦ φωνὴν ἐκ τοῦ οὐρανοῦ ἥκουσε Σοὶ λέγεται, Ναβουχοδονοσορ βασιλεῦ, ἡ βασιλεία Βαβυλῶνος ἀφήρηται σου καὶ ἐτέρῳ δίδοται, ἐξουθενημένῳ ἀνθρώπῳ ἐν τῷ οἴκῳ σου. ἴδοù ἐγὼ καθίστημι αὐτὸν ἐπὶ τῆς βασιλείας σου, καὶ τὴν ἐξουσίαν σου καὶ τὴν δόξαν σου καὶ τὴν τρυφήν σου παραλήψεται, ὅπως ἐπιγνῶς ὅτι ἐξουσίαν ἔχει ὁ θεὸς τοῦ οὐρανοῦ ἐν τῇ βασιλείᾳ τῶν ἀνθρώπων, καὶ ὡς ἐὰν βούληται δώσει αὐτήν. ἔως δὲ ἡλίου ἀνατολῆς βασιλεὺς ἔτερος εὐφρανθήσεται ἐν τῷ οἴκῳ σου καὶ κρατήσει τῆς δόξης σου καὶ τῆς ἵσχυος σου καὶ τῆς ἐξουσίας σου.<sup>32</sup>καὶ οἱ ἄγγελοι διώξονται σε ἐπὶ ἔτη ἑπτά, καὶ οὐ μὴ ὀφθῆσης οὐδὲ οὐ μὴ λαλήσῃς μετὰ παντὸς ἀνθρώπου· χόρτον ὡς βοῦν σε ψωμίσουσι, καὶ ἀπὸ τῆς χλόης τῆς γῆς ἔσται ἡ νομή σου. ἴδοù ἀντὶ τῆς δόξης σου δήσουσί σε, καὶ τὸν οἶκον τῆς τρυφῆς σου καὶ τὴν βασιλείαν σου ἔτερος ἔξει. <sup>33</sup>ἔως δὲ πρωὶ πάντα τελεσθήσεται ἐπὶ σέ, Ναβουχοδονοσορ βασιλεῦ Βαβυλῶνος, καὶ οὐχ ὑστερήσει ἀπὸ πάντων τούτων οὐθέν. —<sup>33a</sup>ἐγὼ Ναβουχοδονοσορ βασιλεὺς Βαβυλῶνος ἐπὶ τὰ ἔτη ἐπεδήθη· χόρτον ὡς βοῦν ἐψώμισάν με, καὶ ἀπὸ τῆς χλόης τῆς γῆς ἥσθιον. καὶ μετὰ ἔτη ἑπτὰ ἔδωκα τὴν ψυχήν μου εἰς δέησιν καὶ ἤξιώσα περὶ τῶν ἀμαρτιῶν μου κατὰ πρόσωπον κυρίου τοῦ θεοῦ τοῦ οὐρανοῦ καὶ περὶ τῶν ἀγνοιῶν μου τοῦ θεοῦ τῶν θεῶν τοῦ μεγάλου ἐδεήθην.<sup>33b</sup>καὶ αἱ τρίχες μου ἐγένοντο ὡς πτέρυγες ἀετοῦ, οἱ ὅνυχές μου ὥσει λέοντος· ἥλλοιώθη ἡ σάρξ μου καὶ ἡ καρδία μου, γυμνὸς περιεπάτουν μετὰ τῶν θηρίων τῆς γῆς. ἐνύπνιον εἶδον, καὶ ὑπόνοιαί με εἰλήφασι, καὶ διὰ χρόνου ὑπνος με ἔλαβε πολὺς καὶ νυσταγμὸς ἐπέπεσέ μοι.<sup>34</sup>καὶ ἐπὶ συντελείᾳ τῶν ἑπτὰ ἑτῶν ὁ χρόνος μου τῆς ἀπολυτρώσεως ἥλθε, καὶ αἱ ἀμαρτίαι μου καὶ αἱ ἀγνοιαί μου ἐπληρώθησαν ἐναντίον τοῦ θεοῦ τοῦ οὐρανοῦ· καὶ ἐδεήθην περὶ τῶν ἀγνοιῶν μου τοῦ θεοῦ τῶν θεῶν τοῦ μεγάλου, καὶ ἴδοù ἄγγελος εἰς ἐκάλεσέ με ἐκ τοῦ οὐρανοῦ λέγων Ναβουχοδονοσορ, δούλευσον τῷ θεῷ τοῦ οὐρανοῦ τῷ

άγιψ καὶ δὸς δόξαν τῷ ὑψίστῳ· τὸ βασίλειον τοῦ ἔθνους σού σοι ἀποδίδοται. <sup>36</sup>ἐν ἐκείνῳ τῷ καιρῷ ἀποκατεστάθη ἡ βασιλεία μου ἐμοί, καὶ ἡ δόξα μου ἀπεδόθη μοι. <sup>37</sup>τῷ ὑψίστῳ ἀνθομολογοῦμαι καὶ αἰνῶ τῷ κτίσαντι τὸν οὐρανὸν καὶ τὴν γῆν καὶ τὰς θαλάσσας καὶ τοὺς ποταμοὺς καὶ πάντα τὰ ἐν αὐτοῖς· ἔξομολογοῦμαι καὶ αἰνῶ, ὅτι αὐτὸς ἐστι θεὸς τῶν θεῶν καὶ κύριος τῶν κυρίων καὶ βασιλεὺς τῶν βασιλέων, ὅτι αὐτὸς ποιεῖ σημεῖα καὶ τέρατα καὶ ἄλλοιοι καιροὺς καὶ χρόνους ἀφαιρῶν βασιλείαν βασιλέων καὶ καθιστῶν ἑτέρους ἀντ' αὐτῶν. <sup>37a</sup>ἀπὸ τοῦ νῦν αὐτῷ λατρεύσω, καὶ ἀπὸ τοῦ φόβου αὐτοῦ τρόμος εἶληφέ με, καὶ πάντας τοὺς ἀγίους αὐτοῦ αἰνῶ· οἱ γὰρ θεοὶ τῶν ἔθνῶν οὐκ ἔχουσιν ἐν ἑαυτοῖς ἰσχὺν ἀποστρέψαι βασιλείαν βασιλέως εἰς ἔτερον βασιλέα καὶ ἀποκτεῖναι καὶ ζῆν ποιῆσαι καὶ ποιῆσαι σημεῖα καὶ θαυμάσια μεγάλα καὶ φοβερὰ καὶ ἄλλοιῶσαι ὑπερμεγέθη πράγματα, καθὼς ἐποίησεν ἐν ἐμοὶ ὁ θεὸς τοῦ οὐρανοῦ καὶ ἥλλοιώσεν ἐπ' ἐμοὶ μεγάλα πράγματα. ἐγὼ πάσας τὰς ἡμέρας τῆς βασιλείας μου περὶ τῆς ψυχῆς μου τῷ ὑψίστῳ θυσίας προσοίσω εἰς ὀσμὴν εὐωδίας τῷ κυρίῳ καὶ τῷ ἀρεστὸν ἐνώπιον αὐτοῦ ποιήσω, ἐγὼ καὶ ὁ λαός μου, τὸ ἔθνος μου καὶ αἱ χῶραι μου αἱ ἐν τῇ ἔξουσίᾳ μου. καὶ ὅσοι ἐλάλησαν εἰς τὸν θεὸν τοῦ οὐρανοῦ, καὶ ὅσοι ἀν καταληφθῶσι λαλοῦντές τι, τούτους κατακρινῶ θανάτῳ. — <sup>37b</sup>ἔγραψε δὲ ὁ βασιλεὺς Ναβουχοδονοσορ ἐπιστολὴν ἐγκύκλιον πᾶσι τοῖς κατὰ τόπον ἔθνεσι καὶ χώραις καὶ γλώσσαις πάσαις ταῖς οἰκούσαις ἐν πάσαις ταῖς χώραις ἐν γενεαῖς καὶ γενεαῖς Κυρίῳ τῷ θεῷ τοῦ οὐρανοῦ αἰνεῖτε καὶ θυσίαν καὶ προσφορὰν προσφέρετε αὐτῷ ἐνδόξως· ἐγὼ βασιλεὺς βασιλέων ἀνθομολογοῦμαι αὐτῷ ἐνδόξως, ὅτι οὕτως ἐποίησε μετ' ἐμοῦ· ἐν αὐτῇ τῇ ἡμέρᾳ ἐκάθισέ με ἐπὶ τοῦ θρόνου μου, καὶ τῆς ἔξουσίας μου καὶ τῆς βασιλείας μου ἐν τῷ λαῷ μου ἐκράτησα, καὶ ἡ μεγαλωσύνη μου ἀποκατεστάθη μοι. <sup>37c</sup>Ναβουχοδονοσορ βασιλεὺς πᾶσι τοῖς ἔθνεσι καὶ πάσαις ταῖς χώραις καὶ πᾶσι τοῖς οἰκοῦσιν ἐν αὐταῖς· εἰρήνη ὑμῖν πληθυνθείη ἐν παντὶ καιρῷ. καὶ νῦν ὑποδείξω ὑμῖν τὰς πράξεις, ἃς ἐποίησε μετ' ἐμοῦ ὁ θεὸς ὁ μέγας· ἔδοξε δέ μοι ἀποδεῖξαι ὑμῖν καὶ τοῖς σοφισταῖς ὑμῶν ὅτι ἔστι θεός, καὶ τὰ θαυμάσια αὐτοῦ μεγάλα, τὸ βασίλειον αὐτοῦ βασίλειον εἰς τὸν αἰῶνα, ἡ ἔξουσία αὐτοῦ ἀπὸ γενεῶν εἰς γενεάς. καὶ ἀπέστειλεν ἐπιστολὰς περὶ πάντων τῶν γενηθέντων αὐτῷ ἐν τῇ βασιλείᾳ αὐτοῦ πᾶσι τοῖς ἔθνεσι τοῖς οὖσιν ὑπὸ τὴν βασιλείαν αὐτοῦ.

**5** Βαλτασαρ ὁ βασιλεὺς ἐποίησε δοχὴν μεγάλην ἐν ἡμέρᾳ ἐγκαινισμοῦ τῶν βασιλείων αὐτοῦ καὶ ἀπὸ τῶν μεγιστάνων αὐτοῦ ἐκάλεσεν ἄνδρας δισχιλίους. ἐν τῇ ἡμέρᾳ ἐκείνῃ Βαλτασαρ ἀνυψούμενος ἀπὸ τοῦ οἴνου καὶ καυχώμενος ἐπήγεσε πάντας τοὺς θεοὺς τῶν ἔθνῶν τοὺς χωνευτοὺς καὶ γλυπτοὺς ἐν τῷ τόπῳ αὐτοῦ, καὶ τῷ θεῷ τῷ ὑψίστῳ ὡραῖον αἴνεσιν. ἐν αὐτῇ τῇ νυκτὶ ἐξῆλθον δάκτυλοι ὧσεὶ ἀνθρώπου καὶ ἐπέγραψαν ἐπὶ τοῦ τοίχου οἴκου αὐτοῦ ἐπὶ τοῦ κονιάματος κατέναντι τοῦ λύχνου Μανη φαρες θεκελ. ἔστι δὲ ἡ ἐρμηνεία αὐτῶν· μανη ἡρίθμηται, φαρες ἐξῆρται, θεκελ ἔσταται.

<sup>1</sup>Βαλτασαρ ὁ βασιλεὺς ἐποίησεν ἐστιατορίαν μεγάλην τοῖς ἑταίροις αὐτοῦ καὶ ἔπινεν οἶνον. <sup>2</sup>καὶ ἀνυψώθη ἡ καρδία αὐτοῦ, καὶ εἴπεν ἐνέγκαι τὰ σκεύη τὰ χρυσᾶ καὶ τὰ ἀργυρᾶ τοῦ οἴκου τοῦ θεοῦ, ἃ ἦνεγκε Ναβουχοδονοσορ ὁ πατὴρ αὐτοῦ ἀπὸ Ιερουσαλημ, καὶ οἰνοχοῆσαι ἐν αὐτοῖς τοῖς ἑταίροις αὐτοῦ. <sup>3</sup>καὶ ἤνέχθη, καὶ ἔπινον ἐν αὐτοῖς <sup>4</sup>καὶ ηὐλόγουν τὰ εἰδῶλα τὰ χειροποίητα αὐτῶν, καὶ τὸν θεὸν τοῦ αἰῶνος οὐκ εὐλόγησαν τὸν ἔχοντα τὴν ἔξουσίαν τοῦ πνεύματος αὐτῶν. <sup>5</sup>ἐν αὐτῇ τῇ ὥρᾳ ἐκείνῃ ἔξῆλθον δάκτυλοι ὡσεὶ χειρὸς ἀνθρώπου καὶ ἔγραψαν ἐπὶ τοῦ τοίχου τοῦ οἴκου αὐτοῦ ἐπὶ τοῦ κονιάματος κατέναντι τοῦ φωτὸς ἔναντι τοῦ βασιλέως Βαλτασαρ, καὶ εἰδὲ χεῖρα γράφουσαν. <sup>6</sup>καὶ ἡ ὄρασις αὐτοῦ ἤλλοιώθη, καὶ φόβοι καὶ ὑπόνοιαι αὐτὸν κατέσπευδον. ἐσπευσεν οὖν ὁ βασιλεὺς καὶ ἔξανέστη καὶ ἐώρα τὴν γραφὴν ἐκείνην, καὶ οἱ συνέταιροι κύκλῳ αὐτοῦ ἐκαυχῶντο. <sup>7</sup>καὶ ὁ βασιλεὺς ἐφώνησε φωνῇ μεγάλῃ καλέσαι τοὺς ἐπαοιδοὺς καὶ φαρμάκους καὶ Χαλδαίους καὶ γαζαρηνοὺς ἀπαγγεῖλαι τὸ σύγκριμα τῆς γραφῆς. καὶ εἰσεπορεύοντο ἐπὶ θεωρίαν ἰδεῖν τὴν γραφήν, καὶ τὸ σύγκριμα τῆς γραφῆς οὐκ ἐδύναντο συγκρῖναι τῷ βασιλεῖ. τότε ὁ βασιλεὺς ἔξεθηκε πρόσταγμα λέγων Πᾶς ἀνήρ, ὅς ἂν ὑποδείξῃ τὸ σύγκριμα τῆς γραφῆς, στολιεῖ αὐτὸν πορφύραν καὶ μανιάκην χρυσοῦν περιθήσει αὐτῷ, καὶ δοθήσεται αὐτῷ ἔξουσία τοῦ τρίτου μέρους τῆς βασιλείας. <sup>8</sup>καὶ εἰσεπορεύοντο οἱ ἐπαοιδοὶ καὶ φάρμακοι καὶ γαζαρηνοί, καὶ οὐκ ἡδύνατο οὐδεὶς τὸ σύγκριμα τῆς γραφῆς ἀπαγγεῖλαι. <sup>9</sup>τότε ὁ βασιλεὺς ἐκάλεσε τὴν βασίλισσαν περὶ τοῦ σημείου καὶ ὑπέδειξεν αὐτῇ, ὡς μέγα ἐστί, καὶ ὅτι πᾶς ἄνθρωπος οὐ δύναται ἀπαγγεῖλαι τῷ βασιλεῖ τὸ σύγκριμα τῆς γραφῆς. <sup>10</sup>τότε ἡ βασίλισσα ἐμνήσθη πρὸς αὐτὸν περὶ τοῦ Δανιηλ, ὃς ἦν ἐκ τῆς αἰχμαλωσίας τῆς Ιουδαίας, <sup>11</sup>καὶ εἶπε τῷ βασιλεῖ· Ο ἄνθρωπος ἐπιστήμων ἦν καὶ σοφὸς καὶ ὑπερέχων πάντας τοὺς σοφοὺς Βαβυλῶνος, <sup>12</sup>καὶ πνεῦμα ἄγιον ἐν αὐτῷ ἐστι, καὶ ἐν ταῖς ἡμέραις τοῦ πατρός σου τοῦ βασιλέως συγκρίματα ὑπέρογκα ὑπέδειξε Ναβουχοδονοσορ τῷ πατρί σου. <sup>13</sup>τότε Δανιηλ εἰσήχθη πρὸς τὸν βασιλέα, καὶ ἀποκριθεὶς ὁ βασιλεὺς εἶπεν αὐτῷ <sup>16</sup>Ω Δανιηλ, δύνη μοι ὑποδεῖξαι τὸ σύγκριμα τῆς γραφῆς; καὶ στολιῶ σε πορφύραν καὶ μανιάκην χρυσοῦν περιθήσω σοι, καὶ ἔξεις ἔξουσίαν τοῦ τρίτου μέρους τῆς βασιλείας μου. <sup>17</sup>τότε Δανιηλ ἔστη κατέναντι τῆς γραφῆς καὶ ἀνέγνω καὶ οὕτως ἀπεκρίθη τῷ βασιλεῖ Αὔτη ἡ γραφὴ Ἡρίθμηται, κατελογίσθη, ἔξηρται· καὶ ἔστη ἡ γράψασα χείρ. καὶ αὕτη ἡ σύγκρισις αὐτῶν. <sup>23</sup>βασιλεῦ, σὺ ἐποιήσω ἐστιατορίαν τοῖς φίλοις σου καὶ ἔπινες οἶνον, καὶ τὰ σκεύη τοῦ οἴκου τοῦ θεοῦ τοῦ ζῶντος ἤνέχθη σοι, καὶ ἐπίνετε ἐν αὐτοῖς σὺ καὶ οἱ μεγιστᾶνές σου καὶ ἤνέσατε πάντα τὰ εἰδῶλα τὰ χειροποίητα τῶν ἀνθρώπων· καὶ τῷ θεῷ τῷ ζῶντι οὐκ εὐλογήσατε, καὶ τὸ πνεῦμά σου ἐν τῇ χειρὶ αὐτοῦ, καὶ τὸ βασίλειόν σου αὐτὸς ἔδωκέ σοι, καὶ οὐκ εὐλόγησας αὐτὸν οὐδὲ ἤνεσας αὐτῷ. <sup>26–28</sup>τοῦτο τὸ σύγκριμα τῆς γραφῆς· ἡρίθμηται ὁ χρόνος σου τῆς βασιλείας, ἀπολήγει ἡ βασιλεία σου, συντέτμηται καὶ συντετέλεσται ἡ βασιλεία σου, τοῖς Μήδοις καὶ τοῖς Πέρσαις δίδοται. <sup>29</sup>τότε Βαλτασαρ ὁ βασιλεὺς ἐνέδυσε τὸν Δανιηλ πορφύραν καὶ μανιάκην χρυσοῦν περιέθηκεν αὐτῷ καὶ ἔδωκεν ἔξουσίαν αὐτῷ τοῦ τρίτου μέρους τῆς βασιλείας αὐτοῦ. <sup>30</sup>καὶ τὸ

σύγκριμα ἐπῆλθε Βαλτασαρ τῷ βασιλεῖ, καὶ τὸ βασίλειον ἔξηρται ἀπὸ τῶν Χαλδαίων καὶ ἐδόθη τοῖς Μήδοις καὶ τοῖς Πέρσαις.

**6** <sup>1</sup>καὶ Ἀρταξέρξης ὁ τῶν Μήδων παρέλαβε τὴν βασιλείαν.

Καὶ Δαρεῖος πλήρης τῶν ἡμερῶν καὶ ἔνδοξος ἐν γήρει. <sup>2</sup>καὶ κατέστησε σατράπας ἐκατὸν εἴκοσι ἑπτὰ ἐπὶ πάσης τῆς βασιλείας αὐτοῦ <sup>3</sup>καὶ ἐπ’ αὐτῶν ἄνδρας τρεῖς ἡγουμένους αὐτῶν, καὶ Δανιηλ εἰς ἣν τῶν τριῶν ἄνδρων <sup>4</sup>ὑπὲρ πάντας ἔχων ἔξουσίαν ἐν τῇ βασιλείᾳ. καὶ Δανιηλ ἣν ἐνδεδυμένος πορφύραν καὶ μέγας καὶ ἔνδοξος ἔναντι Δαρείου τοῦ βασιλέως, καθότι ἣν ἔνδοξος καὶ ἐπιστήμων καὶ συνετός, καὶ πνεῦμα ἄγιον ἐν αὐτῷ, καὶ εὐοδούμενος ἐν ταῖς πραγματείαις τοῦ βασιλέως, αἷς ἔπρασσε. τότε ὁ βασιλεὺς ἐβουλεύσατο καταστῆσαι τὸν Δανιηλ ἐπὶ πάσης τῆς βασιλείας αὐτοῦ καὶ τοὺς δύο ἄνδρας, οὓς κατέστησε μετ’ αὐτοῦ, καὶ σατράπας ἐκατὸν εἴκοσι ἑπτά. <sup>5</sup>ὅτε δὲ ἐβουλεύσατο ὁ βασιλεὺς καταστῆσαι τὸν Δανιηλ ἐπὶ πάσης τῆς βασιλείας αὐτοῦ, τότε βουλὴν καὶ γνώμην ἐβουλεύσαντο ἐν ἑαυτοῖς οἱ δύο νεανίσκοι πρὸς ἀλλήλους λέγοντες, ἐπεὶ οὐδεμίαν ἀμαρτίαν οὐδὲ ἄγνοιαν ηὔρισκον κατὰ τοῦ Δανιηλ περὶ ἣς κατηγορήσουσιν αὐτοῦ πρὸς τὸν βασιλέα, <sup>6</sup>καὶ εἶπαν Δεῦτε στήσωμεν ὄρισμὸν καθ’ ἑαυτῶν ὅτι πᾶς ἄνθρωπος οὐκ ἀξιώσει ἀξιώμα καὶ οὐ μὴ εὕξηται εὐχὴν ἀπὸ παντὸς θεοῦ ἔως ἡμερῶν τριάκοντα, ἀλλ’ ἡ παρὰ Δαρείου τοῦ βασιλέως. εἰ δὲ μή, ἀποθανεῖται. ἵνα ἡττήσωσι τὸν Δανιηλ ἐναντίον τοῦ βασιλέως, καὶ ρίφῃ εἰς τὸν λάκκον τῶν λεόντων. <sup>7</sup>ἡδεισαν γὰρ ὅτι Δανιηλ προσεύχεται καὶ δεῖται κυρίου τοῦ θεοῦ αὐτοῦ τρὶς τῆς ἡμέρας. <sup>8</sup>τότε προσήλθοσαν οἱ ἄνθρωποι ἐκεῖνοι καὶ εἶπαν ἐναντίον τοῦ βασιλέως <sup>9</sup>Ορισμὸν καὶ στάσιν ἐστήσαμεν ὅτι πᾶς ἄνθρωπος, ὃς ἀν εὔξηται εὐχὴν ἡ ἀξιώσῃ ἀξιώμα τι παρὰ παντὸς θεοῦ ἔως ἡμερῶν τριάκοντα ἀλλ’ ἡ παρὰ Δαρείου τοῦ βασιλέως, ρίφήσεται εἰς τὸν λάκκον τῶν λεόντων. <sup>10</sup>καὶ ἡξίωσαν τὸν βασιλέα ἵνα στήσῃ τὸν ὄρισμὸν καὶ μὴ ἀλλοιώσῃ αὐτόν, διότι ἡδεισαν ὅτι Δανιηλ προσεύχεται καὶ δεῖται τρὶς τῆς ἡμέρας, ἵνα ἡττηθῇ διὰ τοῦ βασιλέως καὶ ρίφῃ εἰς τὸν λάκκον τῶν λεόντων. <sup>11</sup>καὶ οὕτως ὁ βασιλεὺς Δαρεῖος ἐστησε καὶ ἐκύρωσεν. <sup>12</sup>ἐπιγνοὺς δὲ Δανιηλ τὸν ὄρισμόν, δν ἐστησε κατ’ αὐτοῦ, θυρίδας ἥνοιξεν ἐν τῷ ὑπερώῳ αὐτοῦ κατέναντι Ιερουσαλημ καὶ ἐπιπτεν ἐπὶ πρόσωπον αὐτοῦ τρὶς τῆς ἡμέρας, καθὼς ἐποίει ἔμπροσθεν, καὶ ἐδεῖτο. <sup>13</sup>καὶ αὐτοὶ ἐτήρησαν τὸν Δανιηλ καὶ κατελάβοσαν αὐτὸν εὐχόμενον τρὶς τῆς ἡμέρας καθ’ ἐκάστην ἡμέραν. <sup>14</sup>τότε οὗτοι οἱ ἄνθρωποι ἐνέτυχον τῷ βασιλεῖ καὶ εἶπαν Δαρεῖε βασιλεῦ, οὐχ ὄρισμὸν ὡρίσω ἵνα πᾶς ἄνθρωπος μὴ εὔξηται εὐχὴν μηδὲ ἀξιώσῃ ἀξιώμα παρὰ παντὸς θεοῦ ἔως ἡμερῶν τριάκοντα ἀλλὰ παρὰ σοῦ, βασιλεῦ. εἰ δὲ μή, ρίφήσεται εἰς τὸν λάκκον τῶν λεόντων; ἀποκριθεὶς δὲ ὁ βασιλεὺς εἶπεν αὐτοῖς Ἀκριβῆς ὁ λόγος, καὶ μενεῖ ὁ ὄρισμός. <sup>15</sup>καὶ εἶπον αὐτῷ Ὁρκίζομέν σε τοῖς Μήδων καὶ Περσῶν δόγμασιν, ἵνα μὴ ἀλλοιώσῃς τὸ πρόσταγμα μηδὲ θαυμάσῃς πρόσωπον καὶ ἵνα μὴ ἐλαττώσῃς τι τῶν εἰρημένων καὶ κολάσης τὸν ἄνθρωπον, ὃς οὐκ ἐνέμεινε τῷ ὄρισμῷ τούτῳ. καὶ εἶπεν Ούτως ποιήσω καθὼς λέγετε, καὶ ἐστηκέ μοι τοῦτο. <sup>16</sup>καὶ εἶπαν Ἰδοὺ εὔρομεν Δανιηλ τὸν φίλον σου εὐχόμενον καὶ δεόμενον τοῦ προσώπου τοῦ θεοῦ αὐτοῦ τρὶς τῆς ἡμέρας. <sup>17</sup>καὶ λυπούμενος ὁ βασιλεὺς εἶπεν ρίφηναι τὸν Δανιηλ

εἰς τὸν λάκκον τῶν λεόντων κατὰ τὸν ὄρισμόν, δὲν ἔστησε κατ' αὐτοῦ. τότε ὁ βασιλεὺς σφόδρα ἐλυπήθη ἐπὶ τῷ Δανιηλ καὶ ἐβοήθει τοῦ ἔξελέσθαι αὐτὸν ἕως δυσμῶν ἡλίου ἀπὸ τῶν χειρῶν τῶν σατραπῶν <sup>16</sup>καὶ οὐκ ἡδύνατο ἔξελέσθαι αὐτὸν ἀπ' αὐτῶν. <sup>17</sup>ἀναβοήσας δὲ Δαρεῖος ὁ βασιλεὺς εἶπε τῷ Δανιηλ Ὁ θεός σου, φίστη λατρεύεις ἐνδελεχῶς τρὶς τῆς ἡμέρας, αὐτὸς ἔξελεῖται σε ἐκ χειρὸς τῶν λεόντων· ἕως πρωὶ θάρρει. <sup>18</sup>τότε Δανιηλ ἐρρίφη εἰς τὸν λάκκον τῶν λεόντων, καὶ ἡνέχθη λίθος καὶ ἐτέθη εἰς τὸ στόμα τοῦ λάκκου, καὶ ἐσφραγίσατο ὁ βασιλεὺς ἐν τῷ δακτυλίῳ ἑαυτοῦ καὶ ἐν τοῖς δακτυλίοις τῶν μεγιστάνων αὐτοῦ, ὅπως μὴ ἀπ' αὐτῶν ἀρθῇ ὁ Δανιηλ ἢ ὁ βασιλεὺς αὐτὸν ἀνασπάσῃ ἐκ τοῦ λάκκου. <sup>19</sup>τότε ὑπέστρεψεν ὁ βασιλεὺς εἰς τὰ βασίλεια αὐτοῦ καὶ ἡγάπησθη νῆστις καὶ ἦν λυπούμενος περὶ τοῦ Δανιηλ. τότε ὁ θεὸς τοῦ Δανιηλ πρόνοιαν ποιούμενος αὐτοῦ ἀπέκλεισε τὰ στόματα τῶν λεόντων, καὶ οὐ παρηνώχλησαν τῷ Δανιηλ. <sup>20</sup>καὶ ὁ βασιλεὺς Δαρεῖος ὥρθρισε πρωὶ καὶ παρέλαβε μεθ' ἑαυτοῦ τοὺς σατράπας καὶ πορευθεὶς ἔστη ἐπὶ τοῦ στόματος τοῦ λάκκου τῶν λεόντων. <sup>21</sup>τότε ὁ βασιλεὺς ἐκάλεσε τὸν Δανιηλ φωνῇ μεγάλῃ μετὰ κλαυθμοῦ λέγων Ω Δανιηλ, εἰ ἄρα ζῆς, καὶ ὁ θεός σου, φίστη λατρεύεις ἐνδελεχῶς, σέσωκέ σε ἀπὸ τῶν λεόντων, καὶ οὐκ ἡχρείωκάν σε; <sup>22</sup>τότε Δανιηλ ἐπήκουσε φωνῇ μεγάλῃ καὶ εἶπεν Βασιλεῦ, ἔτι εἰμὶ ζῶν, <sup>23</sup>καὶ σέσωκέ με ὁ θεὸς ἀπὸ τῶν λεόντων, καθότι δικαιοσύνη ἐν ἐμοὶ εὑρέθη ἐναντίον αὐτοῦ. καὶ ἐναντίον δὲ σοῦ, βασιλεῦ, οὕτε ἄγνοια οὕτε ἀμαρτία εύρεθη ἐν ἐμοί· σὺ δὲ ἤκουσας ἀνθρώπων πλανώντων βασιλεῖς καὶ ἔρριψάς με εἰς τὸν λάκκον τῶν λεόντων εἰς ἀπώλειαν. <sup>24</sup>τότε συνήχθησαν πᾶσαι αἱ δυνάμεις καὶ εἶδον τὸν Δανιηλ, ὡς οὐ παρηνώχλησαν αὐτῷ οἱ λέοντες. <sup>25</sup>τότε οἱ δύο ἀνθρώποι ἐκεῖνοι οἱ καταμαρτυρήσαντες τοῦ Δανιηλ, αὐτοὶ καὶ αἱ γυναικεῖς αὐτῶν καὶ τὰ τέκνα αὐτῶν, ἐρρίφησαν τοῖς λέουσι, καὶ οἱ λέοντες ἀπέκτειναν αὐτοὺς καὶ ἔθλασαν τὰ ὀστᾶ αὐτῶν. <sup>26</sup>τότε Δαρεῖος ἔγραψε πᾶσι τοῖς ἔθνεσι καὶ χώραις καὶ γλώσσαις, τοῖς οἰκοῦσιν ἐν πάσῃ τῇ γῇ αὐτοῦ λέγων <sup>27</sup>Πάντες οἱ ἀνθρωποι οἱ ὄντες ἐν τῇ βασιλείᾳ μου ἔστωσαν προσκυνοῦντες καὶ λατρεύοντες τῷ θεῷ τοῦ Δανιηλ, αὐτὸς γάρ ἔστι θεὸς μένων καὶ ζῶν εἰς γενεὰς γενεῶν ἕως τοῦ αἰῶνος. <sup>28</sup>ἔγώ Δαρεῖος ἔσομαι αὐτῷ προσκυνῶν καὶ δουλεύων πάσας τὰς ἡμέρας μου, τὰ γὰρ εἰδωλα τὰ χειροποίητα οὐ δύνανται σῶσαι, ὡς ἐλυτρώσατο ὁ θεὸς τοῦ Δανιηλ τὸν Δανιηλ. <sup>29</sup>καὶ ὁ βασιλεὺς Δαρεῖος προσετέθη πρὸς τὸ γένος αὐτοῦ, καὶ Δανιηλ κατεστάθη ἐπὶ τῆς βασιλείας Δαρείου· καὶ Κύρος ὁ Πέρσης παρέλαβε τὴν βασιλείαν αὐτοῦ.

7 <sup>1</sup>Ἐτους πρώτου βασιλεύοντος Βαλτασαρ χώρας Βαβυλωνίας Δανιηλ ὅραμα εἶδε παρὰ κεφαλὴν ἐπὶ τῆς κοίτης αὐτοῦ· τότε Δανιηλ τὸ ὅραμα, δὲν εἶδεν, ἔγραψεν εἰς κεφάλαια λόγων <sup>2</sup>Ἐπὶ τῆς κοίτης μου ἐθεώρουν καθ' ὑπνους νυκτὸς καὶ ἴδού τέσσαρες ἄνεμοι τοῦ οὐρανοῦ ἐνέπεσον εἰς τὴν θάλασσαν τὴν μεγάλην. <sup>3</sup>καὶ τέσσαρα θηρία ἀνέβαινον ἐκ τῆς θαλάσσης διαφέροντα ἐν παρὰ τὸ ἔν. <sup>4</sup>τὸ πρῶτον ὧσεὶ λέαινα ἔχουσα πτερὰ ὧσεὶ ἀετοῦ· ἐθεώρουν ἕως ὅτου ἐτίλη τὰ πτερὰ αὐτῆς, καὶ ἥρθη ἀπὸ τῆς γῆς καὶ ἐπὶ ποδῶν ἀνθρωπίνων ἐστάθη, καὶ ἀνθρωπίνη καρδία ἐδόθη αὐτῇ. <sup>5</sup>καὶ ἴδού μετ' αὐτὴν ἄλλο θηρίον δμοίωσιν ἔχον ἄρκου, καὶ ἐπὶ τοῦ ἑνὸς πλευροῦ ἐστάθη, καὶ τρία πλευρὰ ἦν ἐν τῷ στόματι αὐτῆς, καὶ οὕτως εἶπεν Ἀνάστα κατάφαγε σάρκας πολλάς. <sup>6</sup>καὶ μετὰ ταῦτα ἐθεώρουν

θηρίον ἄλλο ὥσει πάρδαλιν, καὶ πτερὰ τέσσαρα ἐπέτεινον ἐπάνω αὐτοῦ, καὶ τέσσαρες κεφαλαὶ τῷ θηρίῳ, καὶ γλῶσσα ἐδόθη αὐτῷ. <sup>7</sup>μετὰ δὲ ταῦτα ἐθεώρουν ἐν ὁράματι τῆς νυκτὸς θηρίον τέταρτον φοβερόν, καὶ ὁ φόβος αὐτοῦ ὑπερφέρων ἴσχύι, ἔχον ὀδόντας σιδηροῦς μεγάλους, ἐσθίον καὶ κοπανίζον, κύκλω τοῖς ποσὶ καταπατοῦν, διαφόρως χρώμενον παρὰ πάντα τὰ πρὸ αὐτού θηρία· εἶχε δὲ κέρατα δέκα, <sup>8</sup>καὶ βουλαὶ πολλαὶ ἐν τοῖς κέρασιν αὐτοῦ. καὶ ἵδον ἄλλο ἐν κέρας ἀνεφύη ἀνὰ μέσον αὐτῶν μικρὸν ἐν τοῖς κέρασιν αὐτοῦ, καὶ τρία τῶν κεράτων τῶν πρώτων ἐξηράνθησαν δι' αὐτοῦ· καὶ ἵδον ὄφθαλμοὶ ὥσπερ ὄφθαλμοὶ ἀνθρώπινοι ἐν τῷ κέρατι τούτῳ καὶ στόμα λαλοῦν μεγάλα, καὶ ἐποίει πόλεμον πρὸς τοὺς ἄγίους. <sup>9</sup>ἐθεώρουν ἔως ὅτε θρόνοι ἐτέθησαν, καὶ παλαιὸς ἡμερῶν ἐκάθητο ἔχων περιβολὴν ὥσει χιόνα, καὶ τὸ τρίχωμα τῆς κεφαλῆς αὐτοῦ ὥσει ἔριον λευκὸν καθαρόν, ὁ θρόνος ὥσει φλόξ πυρός, <sup>10</sup>καὶ ἐξεπορεύετο κατὰ πρόσωπον αὐτοῦ ποταμὸς πυρός, χίλιαι χιλιάδες ἐθεράπευον αὐτὸν καὶ μύριαι μυριάδες παρειστήκεισαν αὐτῷ· καὶ κριτήριον ἐκάθισε καὶ βίβλοι ἡνεώχθησαν. <sup>11</sup>ἐθεώρουν τότε τὴν φωνὴν τῶν λόγων τῶν μεγάλων, ὡν τὸ κέρας ἐλάλει, καὶ ἀπετυμπανίσθη τὸ θηρίον, καὶ ἀπώλετο τὸ σῶμα αὐτοῦ καὶ ἐδόθη εἰς καῦσιν πυρός. <sup>12</sup>καὶ τοὺς κύκλω αὐτοῦ ἀπέστησε τῆς ἐξουσίας αὐτῶν, καὶ χρόνος ζωῆς ἐδόθη αὐτοῖς ἔως χρόνου καὶ καιροῦ.

<sup>13</sup>ἐθεώρουν ἐν ὁράματι τῆς νυκτὸς καὶ ἵδον ἐπὶ τῶν νεφελῶν τοῦ οὐρανοῦ ὡς υἱὸς ἀνθρώπου ἥρχετο, καὶ ὡς παλαιὸς ἡμερῶν παρῆν, καὶ οἱ παρεστηκότες παρῆσαν αὐτῷ. <sup>14</sup>καὶ ἐδόθη αὐτῷ ἐξουσία, καὶ πάντα τὰ ἔθνη τῆς γῆς κατὰ γένη καὶ πᾶσα δόξα αὐτῷ λατρεύουσα· καὶ ἡ ἐξουσία αὐτοῦ ἐξουσία αἰώνιος, ἥτις οὐ μὴ ἀρθῇ, καὶ ἡ βασιλεία αὐτοῦ, ἥτις οὐ μὴ φθαρῇ. — <sup>15</sup>καὶ ἀκηδιάσας ἐγὼ Δανιηλ ἐν τούτοις ἐν τῷ ὁράματι τῆς νυκτὸς <sup>16</sup>προσῆλθον πρὸς ἔνα τῶν ἐστώτων καὶ τὴν ἀκρίβειαν ἐζήτουν παρ' αὐτοῦ ὑπὲρ πάντων τούτων. ἀποκριθεὶς δὲ λέγει μοι καὶ τὴν κρίσιν τῶν λόγων ἐδήλωσέ μοι

<sup>17</sup>Ταῦτα τὰ θηρία τὰ μεγάλα εἰσὶ τέσσαρες βασιλεῖαι, αἱ ἀπολοῦνται ἀπὸ τῆς γῆς. <sup>18</sup>καὶ παραλήψονται τὴν βασιλείαν ἄγιοι ὑψίστου καὶ καθέξουσι τὴν βασιλείαν ἔως τοῦ αἰῶνος καὶ ἔως τοῦ αἰῶνος τῶν αἰώνων. <sup>19</sup>τότε ἥθελον ἐξακριβάσασθαι περὶ τοῦ θηρίου τοῦ τετάρτου τοῦ διαφθείροντος πάντα καὶ ὑπερφόβου, καὶ ἵδον οἱ ὀδόντες αὐτοῦ σιδηροῦ καὶ οἱ ὄνυχες αὐτοῦ χαλκοῦ κατεσθίοντες πάντας κυκλόθεν καὶ καταπατοῦντες τοῖς ποσί, <sup>20</sup>καὶ περὶ τῶν δέκα κεράτων αὐτοῦ τῶν ἐπὶ τῆς κεφαλῆς καὶ τοῦ ἑνὸς τοῦ ἄλλου τοῦ προσφυέντος, καὶ ἐξέπεσαν δι' αὐτοῦ τρία, καὶ τὸ κέρας ἐκεῖνο εἶχεν ὄφθαλμοὺς καὶ στόμα λαλοῦν μεγάλα, καὶ ἡ πρόσωψις αὐτοῦ ὑπερέφερε τὰ ἄλλα. <sup>21</sup>καὶ κατενόουν τὸ κέρας ἐκεῖνο πόλεμον συνιστάμενον πρὸς τοὺς ἄγιους καὶ τροπούμενον αὐτοὺς <sup>22</sup>ἔως τοῦ ἐλθεῖν τὸν παλαιὸν ἡμερῶν, καὶ τὴν κρίσιν ἔδωκε τοῖς ἄγιοις τοῦ ὑψίστου, καὶ ὁ καιρὸς ἐδόθη καὶ τὸ βασίλειον κατέσχον οἱ ἄγιοι. <sup>23</sup>καὶ ἐρρέθη μοι περὶ τοῦ θηρίου τοῦ τετάρτου, ὅτι βασιλεία τετάρτη ἔσται ἐπὶ τῆς γῆς, ἥτις διοίσει παρὰ πᾶσαν τὴν γῆν καὶ ἀναστατώσει αὐτὴν καὶ καταλεανεῖ αὐτὴν.

<sup>24</sup>καὶ τὰ δέκα κέρατα τῆς βασιλείας, δέκα βασιλεῖς στήσονται, καὶ ὁ ἄλλος βασιλεὺς μετὰ τούτους στήσεται, καὶ αὐτὸς διοίσει κακοῖς ὑπὲρ τοὺς πρώτους καὶ τρεῖς βασιλεῖς ταπεινώσει. <sup>25</sup>καὶ ῥήματα εἰς τὸν ὕψιστον λαλήσει καὶ τοὺς ἄγιους τοῦ ὑψίστου κατατρίψει καὶ προσδέξεται ἄλλοιῶσαι καιροὺς

καὶ νόμουν, καὶ παραδοθήσεται πάντα εἰς τὰς χεῖρας αὐτοῦ ἔως καιροῦ καὶ καιρῶν καὶ ἔως ἡμίσους καιροῦ.<sup>26</sup>καὶ ἡ κρίσις καθίσεται καὶ τὴν ἐξουσίαν ἀπολοῦσι καὶ βουλεύσονται μιᾶναι καὶ ἀπολέσαι ἔως τέλους.<sup>27</sup>καὶ τὴν βασιλείαν καὶ τὴν ἐξουσίαν καὶ τὴν μεγαλειότητα αὐτῶν καὶ τὴν ἀρχὴν πασῶν τῶν ὑπὸ τὸν οὐρανὸν βασιλειῶν ἔδωκε λαῷ ἀγίῳ ὑψίστου βασιλεῦσαι βασιλείαν αἰώνιον, καὶ πᾶσαι αἱ ἐξουσίαι αὐτῷ ὑποταγήσονται καὶ πειθαρχήσουσιν αὐτῷ.<sup>28</sup>ἔως καταστροφῆς τοῦ λόγου ἐγὼ Δανιηλ σφόδρα ἐκστάσει περιειχόμυην, καὶ ἡ ἔξις μου διήνεγκεν ἐμοί, καὶ τὸ ρῆμα ἐν καρδίᾳ μου ἐστήριξα.

8 Ἁ' Ετους τρίτου βασιλεύοντος Βαλτασαρ ὄρασις, ἦν εἶδον ἐγὼ Δανιηλ μετὰ τὸ ἴδεῖν με τὴν πρώτην.<sup>2</sup>καὶ εἶδον ἐν τῷ ὁράματι τοῦ ἐνυπνίου μου ἐμοῦ ὅντος ἐν Σούσοις τῇ πόλει, ἥτις ἐστὶν ἐν Ἐλυμαΐδι χώρᾳ, ἔτι δὲ τοῦ μου πρὸς τῇ πύλῃ Αιλαμ 3ἀναβλέψας εἶδον κριὸν ἔνα μέγαν ἐστῶτα ἀπέναντι τῆς πύλης, καὶ εἶχε κέρατα, καὶ τὸ ἐν ὑψηλότερον τοῦ ἑτέρου, καὶ τὸ ὑψηλότερον ἀνέβαινε.<sup>4</sup>μετὰ δὲ ταῦτα εἶδον τὸν κριὸν κερατίζοντα πρὸς ἀνατολὰς καὶ πρὸς βορρᾶν καὶ πρὸς δυσμὰς καὶ μεσημβρίαν, καὶ πάντα τὰ θηρία οὐκ ἐστησαν ἐνώπιον αὐτοῦ, καὶ οὐκ ἦν ὁ ρύμενος ἐκ τῶν χειρῶν αὐτοῦ, καὶ ἐποίει ὡς ἥθελε καὶ ὑψώθη.<sup>5</sup>καὶ ἐγὼ διενοούμην καὶ ἰδοὺ τράγος αἰγῶν ἤρχετο ἀπὸ δυσμῶν ἐπὶ προσώπου τῆς γῆς καὶ οὐχ ἥπτετο τῆς γῆς, καὶ ἦν τοῦ τράγου κέρας ἐν ἀνὰ μέσον τῶν ὀφθαλμῶν αὐτοῦ.<sup>6</sup>καὶ ἥλθεν ἐπὶ τὸν κριὸν τὸν τὰ κέρατα ἔχοντα, δὲν εἶδον ἐστῶτα πρὸς τῇ πύλῃ, καὶ ἔδραμε πρὸς αὐτὸν ἐν θυμῷ ὀργῆς.<sup>7</sup>καὶ εἶδον αὐτὸν προσάγοντα πρὸς τὸν κριόν, καὶ ἐθυμώθη ἐπ' αὐτὸν καὶ ἐπάταξε καὶ συνέτριψε τὰ δύο κέρατα αὐτοῦ, καὶ οὐκέτι ἦν ἵσχυς ἐν τῷ κριῷ στῆναι κατέναντι τοῦ τράγου· καὶ ἐσπάραξεν αὐτὸν ἐπὶ τὴν γῆν καὶ συνέτριψεν αὐτόν, καὶ οὐκ ἦν ὁ ρύμενος τὸν κριὸν ἀπὸ τοῦ τράγου.<sup>8</sup>καὶ ὁ τράγος τῶν αἰγῶν κατίσχυσε σφόδρα, καὶ ὅτε κατίσχυσε, συνετρίβη αὐτοῦ τὸ κέρας τὸ μέγα, καὶ ἀνέβη ἔτερα τέσσαρα κέρατα κατόπισθεν αὐτοῦ εἰς τοὺς τέσσαρας ἀνέμους τοῦ οὐρανοῦ.<sup>9</sup>καὶ ἔξι ἐνὸς αὐτῶν ἀνεφύη κέρας ἵσχυρὸν ἐν καὶ κατίσχυσε καὶ ἐπάταξεν ἐπὶ μεσημβρίαν καὶ ἐπ' ἀνατολὰς καὶ ἐπὶ βορρᾶν.<sup>10</sup>καὶ ὑψώθη ἔως τῶν ἀστέρων τοῦ οὐρανοῦ, καὶ ἐρράχθη ἐπὶ τὴν γῆν ἀπὸ τῶν ἀστέρων καὶ ἀπὸ αὐτῶν κατεπατήθη,<sup>11</sup>ἔως ὁ ἀρχιστράτηγος ρύσεται τὴν αἰχμαλωσίαν, καὶ δι' αὐτὸν τὰ ὅρη τὰ ἀπ' αἰῶνος ἐρράχθη, καὶ ἐξήρθη ὁ τόπος αὐτῶν καὶ θυσία, καὶ ἔθηκεν αὐτὴν ἔως χαμαὶ ἐπὶ τὴν γῆν καὶ εὐωδώθη καὶ ἐγενήθη, καὶ τὸ ἄγιον ἐρημωθήσεται.<sup>12</sup>καὶ ἐγενήθησαν ἐπὶ τῇ θυσίᾳ αἱ ἀμαρτίαι, καὶ ἐρρίφη χαμαὶ ἡ δικαιοσύνη, καὶ ἐποίησε καὶ εὐωδώθη.<sup>13</sup>καὶ ἥκουον ἑτέρους ἀγίου λαλοῦντος, καὶ εἶπεν ὁ ἔτερος τῷ φελμουνι τῷ λαλοῦντι "Ἐως τίνος τὸ ὄραμα στήσεται καὶ ἡ θυσία ἡ ἀρθεῖσα καὶ ἡ ἀμαρτία ἐρημώσεως ἡ δοθεῖσα, καὶ τὰ ἄγια ἐρημωθήσεται εἰς καταπάτημα;<sup>14</sup>καὶ εἶπεν αὐτῷ "Ἐως ἐσπέρας καὶ πρωὶ ἡμέραι δισχίλιαι τριακόσιαι, καὶ καθαρισθήσεται τὸ ἄγιον.<sup>15</sup>καὶ ἐγένετο ἐν τῷ θεωρεῖν με, ἐγὼ Δανιηλ, τὸ ὄραμα ἐζήτουν διανοηθῆναι, καὶ ἰδοὺ ἔστη κατεναντίον μου ὡς ὄρασις ἀνθρώπου.<sup>16</sup>καὶ ἥκουσα φωνὴν ἀνθρώπου ἀνὰ μέσον τοῦ Ουλαι, καὶ ἐκάλεσε καὶ εἶπεν Γαβριηλ, συνέτισον ἐκεῖνον τὴν ὄρασιν. καὶ ἀναβοήσας εἶπεν ὁ ἀνθρωπος Ἐπὶ τὸ πρόσταγμα ἐκεῖνο ἡ ὄρασις.<sup>17</sup>καὶ ἥλθε καὶ ἔστη

έχόμενός μου τῆς στάσεως, καὶ ἐν τῷ ἔρχεσθαι αὐτὸν ἐθορυβήθην καὶ ἐπεσα ἐπὶ πρόσωπόν μου, καὶ εἴπεν μοι Διανοήθητι, υἱὲ ἀνθρώπου, ἔτι γὰρ εἰς ὥραν καιροῦ τοῦτο τὸ ὄραμα.<sup>18</sup>καὶ λαλοῦντος αὐτοῦ μετ' ἐμοῦ ἐκοιμήθην ἐπὶ πρόσωπον χαμαί, καὶ ἀψάμενός μου ἤγειρέ με ἐπὶ τοῦ τόπου<sup>19</sup>καὶ εἴπε μοι Ἰδοὺ ἐγὼ ἀπαγγέλλω σοι ἃ ἔσται ἐπ' ἐσχάτου τῆς ὁργῆς τοῖς υἱοῖς τοῦ λαοῦ σου· ἔτι γὰρ εἰς ὥρας καιροῦ συντελείας μενεῖ.<sup>20</sup>τὸν κριὸν δὲν εἶδες τὸν ἔχοντα τὰ κέρατα, βασιλεὺς Μήδων καὶ Περσῶν ἐστι.<sup>21</sup>καὶ ὁ τράγος τῶν αἰγῶν βασιλεὺς τῶν Ἑλλήνων ἐστί· καὶ τὸ κέρας τὸ μέγα τὸ ἀνὰ μέσον τῶν ὄφθαλμῶν αὐτοῦ, αὐτὸς ὁ βασιλεὺς ὁ πρῶτος.<sup>22</sup>καὶ τὰ συντριβέντα καὶ ἀναβάντα ὅπίσω αὐτοῦ τέσσαρα κέρατα, τέσσαρες βασιλεῖς τοῦ ἔθνους αὐτοῦ ἀναστήσονται οὐ κατὰ τὴν ἴσχὺν αὐτοῦ.<sup>23</sup>καὶ ἐπ' ἐσχάτου τῆς βασιλείας αὐτῶν, πληρουμένων τῶν ἀμαρτιῶν αὐτῶν, ἀναστήσεται βασιλεὺς ἀναιδῆς προσώπῳ διανοούμενος αἰνίγματα.<sup>24</sup>καὶ στερεωθήσεται ἡ ἴσχὺς αὐτοῦ καὶ οὐκ ἐν τῇ ἴσχύι αὐτοῦ, καὶ θαυμαστῶς φθερεῖ καὶ εὔδωθήσεται καὶ ποιήσει καὶ φθερεῖ δυνάστας καὶ δῆμον ἀγίων.<sup>25</sup>καὶ ἐπὶ τοὺς ἀγίους τὸ διανόημα αὐτοῦ, καὶ εὔδωθήσεται τὸ ψεῦδος ἐν ταῖς χερσὶν αὐτοῦ, καὶ ἡ καρδία αὐτοῦ ὑψωθήσεται, καὶ δόλῳ ἀφανιεῖ πολλοὺς καὶ ἐπὶ ἀπωλείας ἀνδρῶν στήσεται καὶ ποιήσει συναγωγὴν χειρὸς καὶ ἀποδώσεται.<sup>26</sup>τὸ ὄραμα τὸ ἐσπέρας καὶ πρωὶ ηύρεθη ἐπ' ἀληθείας· καὶ νῦν πεφραγμένον τὸ ὄραμα, ἔτι γὰρ εἰς ἡμέρας πολλάς.<sup>27</sup>ἐγὼ Δανιηλ ἀσθενήσας ἡμέρας πολλὰς καὶ ἀναστὰς ἐπραγματευόμην πάλιν βασιλικά· καὶ ἔξελυόμην ἐπὶ τῷ ὄραματι, καὶ οὐδεὶς ἦν ὁ διανοούμενος.

**9** <sup>1</sup>Ἐτους πρώτου ἐπὶ Δαρείου τοῦ Ξέρξου ἀπὸ τῆς γενεᾶς τῆς Μηδικῆς, οἵ ἐβασίλευσαν ἐπὶ τὴν βασιλείαν τῶν Χαλδαίων,<sup>2</sup>τῷ πρώτῳ ἔτει τῆς βασιλείας αὐτοῦ ἐγὼ Δανιηλ διενοήθην ἐν ταῖς βίβλοις τὸν ἀριθμὸν τῶν ἑτῶν, ὅτε ἐγένετο πρόσταγμα τῇ γῇ ἐπὶ Ιερεμιαν τὸν προφήτην ἐγεῖραι εἰς ἀναπλήρωσιν ὀνειδισμοῦ Ιερουσαλημ, ἐβδομήκοντα ἔτη.<sup>3</sup>καὶ ἔδωκα τὸ πρόσωπόν μου ἐπὶ κύριον τὸν θεὸν εύρειν προσευχὴν καὶ ἔλεος ἐν νηστείαις καὶ σάκκῳ καὶ σποδῷ.<sup>4</sup>καὶ προσηνέξαμην πρὸς κύριον τὸν θεὸν καὶ ἔξωμολογησάμην καὶ εἴπα Ἰδού, κύριε, σὺ εἰ ὁ θεὸς ὁ μέγας καὶ ὁ ἴσχυρός καὶ ὁ φοβερός τηρῶν τὴν διαθήκην καὶ τὸ ἔλεος τοῖς ἀγαπῶσί σε καὶ τοῖς φυλάσσουσι τὰ προστάγματά σου,<sup>5</sup>ἡμάρτομεν, ἡδικήσαμεν, ἡσεβήσαμεν καὶ ἀπέστημεν καὶ παρέβημεν τὰς ἐντολάς σου καὶ τὰ κρίματά σου<sup>6</sup>καὶ οὐκ ἡκούσαμεν τῶν παίδων σου τῶν προφητῶν, ἀ ἐλάλησαν ἐπὶ τῷ ὄνόματί σου ἐπὶ τοὺς βασιλεῖς ἡμῶν καὶ δυνάστας ἡμῶν καὶ πατέρας ἡμῶν καὶ παντὶ ἔθνει ἐπὶ τῆς γῆς.<sup>7</sup>σοί, κύριε, ἡ δικαιοσύνη, καὶ ἡμῖν ἡ αἰσχύνη τοῦ προσώπου κατὰ τὴν ἡμέραν ταύτην, ἀνθρώποις Ιουδα καὶ καθημένοις ἐν Ιερουσαλημ καὶ παντὶ τῷ λαῷ Ισραηλ τῷ ἔγγιστα καὶ τῷ ἀπωτέρῳ ἐν πάσαις ταῖς χώραις, εἰς ἀς διεσκόρπισας αὐτοὺς ἐκεῖ ἐν τῇ πλημμελείᾳ, ἢ ἐπλημμέλησαν ἐναντίον σου.<sup>8</sup>δέσποτα, ἡμῖν ἡ αἰσχύνη τοῦ προσώπου καὶ τοῖς βασιλεῦσιν ἡμῶν καὶ δυνάσταις καὶ τοῖς πατράσιν ἡμῶν, ὅτι ἡμάρτομέν σοι.<sup>9</sup>τῷ κυρίῳ ἡ δικαιοσύνη καὶ τὸ ἔλεος, ὅτι ἀπέστημεν ἀπὸ σοῦ<sup>10</sup>καὶ οὐκ ἡκούσαμεν τῆς φωνῆς κυρίου τοῦ θεοῦ ἡμῶν κατακολουθῆσαι τῷ νόμῳ σου, φ ἔδωκας ἐνώπιον Μωσῆ καὶ ἡμῶν διὰ τῶν παίδων σου τῶν προφητῶν.<sup>11</sup>καὶ πᾶς Ισραηλ ἐγκατέλιπε τὸν νόμον σου καὶ ἀπέστησαν τοῦ

μὴ ἀκοῦσαι τῆς φωνῆς σου, καὶ ἐπῆλθεν ἐφ' ἡμᾶς ἡ κατάρα καὶ ὁ δρκος ὁ γεγραμμένος ἐν τῷ νόμῳ Μωσῆ παιδὸς τοῦ θεοῦ, ὅτι ἡμάρτομεν αὐτῷ.<sup>12</sup>καὶ ἔστησεν ἡμῖν τὰ προστάγματα αὐτοῦ, ὅσα ἐλάλησεν ἐφ' ἡμᾶς καὶ ἐπὶ τοὺς κριτὰς ἡμῶν, ὅσα ἔχρινας ἡμῖν, ἐπαγαγεῖν ἐφ' ἡμᾶς κακὰ μεγάλα, οἷα οὐκ ἐγενήθη ὑπὸ τὸν οὐρανὸν καθότι ἐγενήθη ἐν Ιερουσαλημ.<sup>13</sup>κατὰ τὰ γεγραμμένα ἐν διαθήκῃ Μωσῆ πάντα τὰ κακὰ ἐπῆλθεν ἡμῖν, καὶ οὐκ ἔξεζητήσαμεν τὸ πρόσωπον κυρίου θεοῦ ἡμῶν ἀποστῆναι ἀπὸ τῶν ἀμαρτιῶν ἡμῶν καὶ διανοηθῆναι τὴν δικαιοσύνην σου, κύριε.<sup>14</sup>καὶ ἡγρύπνησε κύριος ὁ θεὸς ἐπὶ τὰ κακὰ καὶ ἐπήγαγεν ἐφ' ἡμᾶς, ὅτι δίκαιος κύριος ὁ θεὸς ἡμῶν ἐπὶ πάντα, ὅσα ἀν ποιήσῃ, καὶ οὐκ ἡκούσαμεν τῆς φωνῆς αὐτοῦ.<sup>15</sup>καὶ νῦν, δέσποτα κύριε ὁ θεὸς ἡμῶν ὁ ἐξαγαγὼν τὸν λαόν σου ἐξ Αἰγύπτου τῷ βραχίονί σου τῷ ὑψηλῷ καὶ ἐποίησας σεαυτῷ ὄνομα κατὰ τὴν ἡμέραν ταύτην, ἡμάρτομεν, ἡγνοήκαμεν.<sup>16</sup>δέσποτα, κατὰ τὴν δικαιοσύνην σου ἀποστραφήτω ὁ θυμός σου καὶ ἡ ὄργη σου ἀπὸ τῆς πόλεώς σου Ιερουσαλημ ὅρους τοῦ ἀγίου σου, ὅτι ἐν ταῖς ἀμαρτίαις ἡμῶν καὶ ἐν ταῖς ἀγνοίαις τῶν πατέρων ἡμῶν Ιερουσαλημ καὶ ὁ δῆμός σου, κύριε, εἰς ὀνειδισμὸν ἐν πᾶσι τοῖς περικύλῳ ἡμῶν.<sup>17</sup>καὶ νῦν ἐπάκουσον, δέσποτα, τῆς προσευχῆς τοῦ παιδός σου καὶ ἐπὶ τὰς δεήσεις μου, καὶ ἐπιβλεψάτω τὸ πρόσωπόν σου ἐπὶ τὸ ὅρος τὸ ἄγιόν σου τὸ ἔρημον ἔνεκεν τῶν δούλων σου, δέσποτα.<sup>18</sup>πρόσχεις, κύριε, τὸ οὗς σου καὶ ἐπάκουσόν μου· ἄνοιξον τοὺς ὁφθαλμούς σου καὶ ἴδε τὴν ἐρήμωσιν ἡμῶν καὶ τῆς πόλεώς σου, ἐφ' ἧς ἐπεκλήθη τὸ ὄνομά σου ἐπ' αὐτῆς· οὐ γάρ ἐπὶ ταῖς δικαιοσύναις ἡμῶν ἡμεῖς δεόμεθα ἐν ταῖς προσευχαῖς ἡμῶν ἐνώπιόν σου, ἀλλὰ διὰ τὸ σὸν ἔλεος,<sup>19</sup>κύριε, σὺ ἰλάτευσον. κύριε, ἐπάκουσον καὶ ποίησον καὶ μὴ χρονίσῃς ἔνεκα σεαυτοῦ, δέσποτα, ὅτι τὸ ὄνομά σου ἐπεκλήθη ἐπὶ τὴν πόλιν σου Σιων καὶ ἐπὶ τὸν λαόν σου Ισραὴλ. —<sup>20</sup>καὶ ἔως ἐγώ ἐλάλουν προσευχόμενος καὶ ἔξομολογούμενος τὰς ἀμαρτίας μου καὶ τὰς ἀμαρτίας τοῦ λαοῦ μου Ισραὴλ καὶ δεόμενος ἐν ταῖς προσευχαῖς ἐναντίον κυρίου θεοῦ μου καὶ ὑπὲρ τοῦ ὅρους τοῦ ἀγίου τοῦ θεοῦ ἡμῶν,<sup>21</sup>καὶ ἔτι λαλοῦντός μου ἐν τῇ προσευχῇ μου καὶ ἴδού ὁ ἀνήρ, ὃν εἶδον ἐν τῷ ὕπνῳ μου τὴν ἀρχήν, Γαβριὴλ, τάχει φερόμενος προσήγγισέ μοι ἐν ὥρᾳ θυσίας ἑσπερινῆς.<sup>22</sup>καὶ προσῆλθε καὶ ἐλάλησε μετ' ἐμοῦ καὶ εἶπεν Δανιηλ, ἄρτι ἐξῆλθον ὑποδεῖξαι σοι διάνοιαν.<sup>23</sup>ἐν ἀρχῇ τῆς δεήσεώς σου ἐξῆλθε πρόσταγμα παρὰ κυρίου, καὶ ἐγὼ ἦλθον ὑποδεῖξαι σοι, ὅτι ἐλεεινὸς εἰ· καὶ διανοήθητι τὸ πρόσταγμα.<sup>24</sup>έβδομήκοντα ἐβδομάδες ἐκρίθησαν ἐπὶ τὸν λαόν σου καὶ ἐπὶ τὴν πόλιν Σιων συντελεσθῆναι τὴν ἀμαρτίαν καὶ τὰς ἀδικίας σπανίσαι καὶ ἀπαλεῖψαι τὰς ἀδικίας καὶ διανοηθῆναι τὸ ὄραμα καὶ δοθῆναι δικαιοσύνην αἰώνιον καὶ συντελεσθῆναι τὸ ὄραμα καὶ εὐφράναι ἄγιον ἀγίων.<sup>25</sup>καὶ γνώσῃ καὶ διανοήθῃς καὶ εὐφρανθήσῃ καὶ εὑρήσεις προστάγματα ἀποκριθῆναι καὶ οἰκοδομήσεις Ιερουσαλημ πόλιν κυρίω.<sup>26</sup>καὶ μετὰ ἐπτὰ καὶ ἐβδομήκοντα καὶ ἔξήκοντα δύο ἀποσταθήσεται χρῖσμα καὶ οὐκ ἔσται, καὶ βασιλεία ἐθνῶν φθερεῖ τὴν πόλιν καὶ τὸ ἄγιον μετὰ τοῦ χριστοῦ, καὶ ἥξει ἡ συντέλεια αὐτοῦ μετ' ὀργῆς καὶ ἔως καιροῦ συντελείας· ἀπὸ πολέμου πολεμηθήσεται.<sup>27</sup>καὶ δυναστεύσει ἡ διαθήκη εἰς πολλούς, καὶ πάλιν ἐπιστρέψει καὶ ἀνοικοδομηθήσεται εἰς πλάτος καὶ μῆκος· καὶ κατὰ συντέλειαν καιρῶν καὶ μετὰ ἐπτὰ καὶ

έβδομήκοντα καιροὺς καὶ ἔξηκοντα δύο ἔτη ἥως καιροῦ συντελείας πολέμου καὶ ἀφαιρεθήσεται ἡ ἐρήμωσις ἐν τῷ κατισχῦσαι τὴν διαθήκην ἐπὶ πολλὰς ἐβδομάδας· καὶ ἐν τῷ τέλει τῆς ἐβδομάδος ἀρθήσεται ἡ θυσία καὶ ἡ σπονδή, καὶ ἐπὶ τὸ ἱερὸν βδέλυγμα τῶν ἐρημώσεων ἔσται ἥως συντελείας, καὶ συντέλεια δοθήσεται ἐπὶ τὴν ἐρήμωσιν.

10 <sup>1</sup>Ἐν τῷ ἐνιαυτῷ τῷ πρώτῳ Κύρου τοῦ βασιλέως Περσῶν πρόσταγμα ἐδείχθη τῷ Δανιηλ, ὃς ἐπεκλήθη τὸ ὄνομα Βαλτασαρ, καὶ ἀληθὲς τὸ ὄραμα καὶ τὸ πρόσταγμα, καὶ τὸ πλῆθος τὸ ἴσχυρὸν διανοηθήσεται τὸ πρόσταγμα, καὶ διενοήθην αὐτὸν ὁράματι. <sup>2</sup>Ἐν ταῖς ἡμέραις ἐκείναις ἐγὼ Δανιηλ ἡμην πενθῶν τρεῖς ἐβδομάδας. <sup>3</sup>Ἄρτον ἐπιθυμιῶν οὐκ ἔφαγον, καὶ κρέας καὶ οἶνος οὐκ εἰσῆλθεν εἰς τὸ στόμα μου, ἔλαιον οὐκ ἡλειψάμην ἥως τοῦ συντελέσαι με τὰς τρεῖς ἐβδομάδας τῶν ἡμερῶν. <sup>4</sup>καὶ ἐγένετο τῇ ἡμέρᾳ τῇ τετάρτῃ καὶ εἰκάδι τοῦ μηνὸς τοῦ πρώτου, καὶ ἐγὼ ἡμην ἐπὶ τοῦ χείλους τοῦ ποταμοῦ τοῦ μεγάλου, <sup>5</sup>ὅς ἐστι Τίγρης, <sup>5</sup>καὶ ἦρα τοὺς ὄφθαλμούς μου καὶ εἶδον καὶ ἵδον ἄνθρωπος εἰς ἐνδεδυμένος βύσινα καὶ τὴν ὁσφὺν περιεζωσμένος βυσσίνω, καὶ ἐκ μέσου αὐτοῦ φῶς, <sup>6</sup>καὶ τὸ σῶμα αὐτοῦ ὥσει θαρσίς, καὶ τὸ πρόσωπον αὐτοῦ ὥσει ὄρασις ἀστραπῆς, καὶ οἱ ὄφθαλμοὶ αὐτοῦ ὥσει λαμπάδες πυρός, καὶ οἱ βραχίονες αὐτοῦ καὶ οἱ πόδες ὥσει χαλκὸς ἐξαστράπτων, καὶ φωνὴ λαλιᾶς αὐτοῦ ὥσει φωνὴ θορύβου. <sup>7</sup>καὶ εἶδον ἐγὼ Δανιηλ τὴν ὄρασιν τὴν μεγάλην ταύτην, καὶ οἱ ἄνθρωποι οἱ ὅντες μετ' ἐμοῦ οὐκ εἶδοσαν τὴν ὄρασιν ταύτην, καὶ φόβος ἴσχυρὸς ἐπέπεσεν ἐπ' αὐτούς, καὶ ἀπέδρασαν ἐν σπουδῇ. <sup>8</sup>καὶ ἐγὼ κατελείφθην μόνος καὶ εἶδον τὴν ὄρασιν τὴν μεγάλην ταύτην, καὶ οὐκ ἐγκατελείφθη ἐν ἐμοὶ ἰσχύς, καὶ ἵδον πνεῦμα ἐπεστράφη ἐπ' ἐμὲ εἰς φθοράν, καὶ οὐ κατίσχυσα. <sup>9</sup>καὶ οὐκ ἤκουσα τὴν φωνὴν λαλιᾶς αὐτοῦ, ἐγὼ ἡμην πεπτωκὼς ἐπὶ πρόσωπόν μου ἐπὶ τὴν γῆν. <sup>10</sup>καὶ ἵδον χεῖρα προσήγαγέ μοι καὶ ἤγειρέ με ἐπὶ τῶν γονάτων ἐπὶ τὰ ἵχνη τῶν ποδῶν μου. <sup>11</sup>καὶ εἴπεν μοι Δανιηλ, ἄνθρωπος ἐλεεινὸς εἰ· διανοήθητι τοῖς προστάγμασιν, οἵς ἐγὼ λαλῶ ἐπὶ σέ, καὶ στῆθι ἐπὶ τοῦ τόπου σου, ἄρτι γὰρ ἀπεστάλην ἐπὶ σέ. καὶ ἐν τῷ λαλῆσαι αὐτὸν μετ' ἐμοῦ τὸ πρόσταγμα τοῦτο ἔστην τρέμων. <sup>12</sup>καὶ εἴπεν πρός με Μὴ φοβοῦ, Δανιηλ· ὅτι ἀπὸ τῆς ἡμέρας τῆς πρώτης, ἣς ἔδωκας τὸ πρόσωπόν σου διανοηθῆναι καὶ ταπεινωθῆναι ἐναντίον κυρίου τοῦ θεοῦ σου, εἰσηκούσθη τὸ ρῆμά σου, καὶ ἐγὼ εἰσῆλθον ἐν τῷ ρήματί σου. <sup>13</sup>καὶ ὁ στρατηγὸς βασιλέως Περσῶν ἀνθειστήκει ἐναντίον μου εἴκοσι καὶ μίαν ἡμέραν, καὶ ἵδον Μιχαηλ εἰς τῶν ἀρχόντων τῶν πρώτων ἐπῆλθε βοηθῆσαι μοι, καὶ αὐτὸν ἐκεῖ κατέλιπον μετὰ τοῦ στρατηγοῦ τοῦ βασιλέως Περσῶν. <sup>14</sup>καὶ εἴπεν μοι ὩΗλθον ὑποδεῖξαί σοι τί ὑπαντήσεται τῷ λαῷ σου ἐπ' ἐσχάτου τῶν ἡμερῶν, ἔτι γὰρ ὄρασις εἰς ἡμέρας. <sup>15</sup>καὶ ἐν τῷ αὐτὸν λαλῆσαι μετ' ἐμοῦ τὰ προστάγματα ταῦτα ἔδωκα τὸ πρόσωπόν μου ἐπὶ τὴν γῆν καὶ ἐσιώπησα. <sup>16</sup>καὶ ἵδον ὡς ὁμοίωσις χειρὸς ἀνθρώπου ἥψατό μου τῶν χειλέων· καὶ ἤνοιξα τὸ στόμα μου καὶ ἐλάλησα καὶ εἴπα τῷ ἐστηκότι ἀπέναντί μου Κύριε, καὶ ὡς ὄρασις ἐπεστράφη ἐπὶ τὸ πλευρόν μου ἐπ' ἐμέ, καὶ οὐκ ἦν ἐν ἐμοὶ ἰσχύς. <sup>17</sup>καὶ πῶς δυνήσεται ὁ παῖς λαλῆσαι μετὰ τοῦ κυρίου αὐτοῦ; καὶ ἐγὼ ἡσθένησα, καὶ οὐκ ἔστιν ἐν ἐμοὶ ἰσχύς, καὶ πνεῦμα οὐ κατελείφθη ἐν ἐμοί. <sup>18</sup>καὶ προσέθηκε καὶ ἥψατό μου ὡς ὄρασις ἀνθρώπου καὶ κατίσχυσέ με <sup>19</sup>καὶ εἴπε μοι ὌΑνθρωπος ἐλεεινὸς εἰ·, μὴ

φοβοῦ, ὑγίαινε· ἀνδρίζου καὶ ἵσχυε. καὶ ἐν τῷ λαλῆσαι αὐτὸν μετ' ἐμοῦ ἴσχυσα καὶ εἴπα Λαλησάτω ὁ κύριός μου, ὅτι ἐνίσχυσέ με. <sup>20</sup>καὶ εἴπεν πρός με Γινώσκεις τί ἥλθον πρὸς σέ; καὶ νῦν ἐπιστρέψω διαμάχεσθαι μετὰ τοῦ στρατηγοῦ βασιλέως τῶν Περσῶν· καὶ ἐγὼ ἔξεπορευόμην, καὶ ἵδοὺ στρατηγὸς Ἐλλήνων εἰσεπορεύετο. <sup>21</sup>καὶ μάλα ὑποδείξω σοι τὰ πρῶτα ἐν ἀπογραφῇ ἀληθείας, καὶ οὐθεὶς ἦν ὁ βοηθῶν μετ' ἐμοῦ ὑπὲρ τούτων ἀλλ' ἡ Μιχαὴλ ὁ ἄγγελος.

**11** <sup>1</sup>καὶ ἐν τῷ ἐνιαυτῷ τῷ πρώτῳ Κύρου τοῦ βασιλέως εἴπεν μοι ἐνισχῦσαι καὶ ἀνδρίζεσθαι. — <sup>2</sup>καὶ νῦν ἥλθον τὴν ἀληθειαν ὑποδεῖξαι σοι. ἵδοὺ τρεῖς βασιλεῖς ἀνθεστήκασιν ἐν τῇ Περσίδι, καὶ ὁ τέταρτος πλουτήσει πλοῦτον μέγαν παρὰ πάντας· καὶ ἐν τῷ κατισχῦσαι αὐτὸν ἐν τῷ πλούτῳ αὐτοῦ ἐπαναστήσεται παντὶ βασιλεῖ Ἐλλήνων. <sup>3</sup>καὶ στήσεται βασιλεὺς δυνατὸς καὶ κυριεύσει κυριείας πολλῆς καὶ ποιήσει καθὼς ἀν βούληται. <sup>4</sup>καὶ ἐν τῷ ἀναστῆναι αὐτὸν συντριβήσεται ἡ βασιλεία αὐτοῦ καὶ μερισθήσεται εἰς τοὺς τέσσαρας ἀνέμους τοῦ οὐρανοῦ, οὐ κατὰ τὴν ἀλκήν αὐτοῦ οὐδὲ κατὰ τὴν κυριείαν αὐτοῦ, ἦν ἐδυνάστευσε, ὅτι ἀποσταθήσεται ἡ βασιλεία αὐτοῦ, καὶ ἐτέρους διδάξει ταῦτα. <sup>5</sup>καὶ ἐνισχύσει βασιλείαν Αἰγύπτου· καὶ εἴς ἐκ τῶν δυναστῶν κατισχύσει αὐτὸν καὶ δυναστεύσει· δυναστεία μεγάλη ἡ δυναστεία αὐτοῦ. <sup>6</sup>καὶ εἰς συντέλειαν ἐνιαυτῶν ἄξει αὐτούς, καὶ εἰσελεύσεται βασιλεὺς Αἰγύπτου εἰς τὴν βασιλείαν τὴν βορρᾶ ποιήσασθαι συνθήκας· καὶ οὐ μὴ κατισχύσῃ, ὅτι ὁ βραχίων αὐτοῦ οὐ στήσει ἴσχυν, καὶ ὁ βραχίων αὐτοῦ ναρκήσει καὶ τῶν συμπορευομένων μετ' αὐτοῦ, καὶ μενεῖ εἰς ὕρας. <sup>7</sup>καὶ ἀναστήσεται φυτὸν ἐκ τῆς ρίζης αὐτοῦ καθ' ἑαυτόν, καὶ ἥξει ἐπὶ τὴν δύναμιν αὐτοῦ ἐν ἴσχυι αὐτοῦ βασιλεὺς βορρᾶ καὶ ποιήσει ταραχὴν καὶ κατισχύσει. <sup>8</sup>καὶ τοὺς θεοὺς αὐτῶν καταστρέψει μετὰ τῶν χωνευτῶν αὐτῶν καὶ τοὺς ὄχλους αὐτῶν μετὰ τῶν σκευῶν τῶν ἐπιθυμημάτων αὐτῶν, τὸ ἀργύριον καὶ τὸ χρυσόν, ἐν αἰχμαλωσίᾳ ἀποίσουσιν εἰς Αἴγυπτον· καὶ ἔσται ἔτος βασιλεῖ βορρᾶ. <sup>9</sup>καὶ εἰσελεύσεται εἰς βασιλείαν Αἰγύπτου ἡμέρας· καὶ ἐπιστρέψει ἐπὶ τὴν γῆν αὐτοῦ <sup>10</sup>καὶ ὁ υἱὸς αὐτοῦ. καὶ ἐρεθισθήσεται καὶ συνάξει συναγωγὴν ὄχλου πολλοῦ καὶ εἰσελεύσεται κατ' αὐτὴν κατασύρων· παρελεύσεται καὶ ἐπιστρέψει καὶ παροξυνθήσεται ἐπὶ πολύ. <sup>11</sup>καὶ ὀργισθήσεται βασιλεὺς Αἰγύπτου καὶ πολεμήσει μετὰ βασιλέως βορρᾶ, καὶ παραδοθήσεται ἡ συναγωγὴ εἰς τὰς χεῖρας αὐτοῦ. <sup>12</sup>καὶ λήψεται τὴν συναγωγὴν, καὶ ὑψωθήσεται ἡ καρδία αὐτοῦ, καὶ ταράξει πολλοὺς καὶ οὐ μὴ φοβηθῇ. <sup>13</sup>καὶ ἐπιστρέψει βασιλεὺς βορρᾶ καὶ συνάξει πόλεως συναγωγὴν μείζονα παρὰ τὴν πρώτην κατὰ συντέλειαν καιροῦ ἐνιαυτοῦ καὶ εἰσελεύσεται εἰς αὐτὴν ἐπ' αὐτὸν ἐν ὄχλῳ πολλῷ καὶ ἐν χρήμασι πολλοῖς. <sup>14</sup>καὶ ἐν τοῖς καιροῖς ἐκείνοις διάνοιαι ἀναστήσονται ἐπὶ τὸν βασιλέα Αἰγύπτου· καὶ ἀνοικοδομήσει τὰ πεπτωκότα τοῦ ἔθνους σου καὶ ἀναστήσεται εἰς τὸ ἀναστῆσαι τὴν προφητείαν, καὶ προσκόψουσι. <sup>15</sup>καὶ ἐπελεύσεται βασιλεὺς βορρᾶ καὶ ἐπιστρέψει τὰ δόρατα αὐτοῦ καὶ λήψεται τὴν πόλιν τὴν ὄχυράν, καὶ οἱ βραχίονες βασιλέως Αἰγύπτου στήσονται μετὰ τῶν δυναστῶν αὐτοῦ, καὶ οὐκ ἔσται αὐτῷ ἴσχὺς εἰς τὸ ἀντιστῆναι αὐτῷ. <sup>16</sup>καὶ ποιήσει ὁ εἰσπορευόμενος ἐπ' αὐτὸν κατὰ τὸ θέλημα αὐτοῦ, καὶ οὐκ ἔσται ὁ ἀνθεστηκὼς ἐναντίον αὐτοῦ· καὶ στήσεται ἐν τῇ χώρᾳ, καὶ ἐπιτελεσθήσεται πάντα ἐν ταῖς χερσὶν αὐτοῦ. <sup>17</sup>καὶ

δώσει τὸ πρόσωπον αὐτοῦ ἐπελθεῖν βίᾳ πᾶν τὸ ἔργον αὐτοῦ καὶ συνθήκας μετ' αὐτοῦ ποιήσεται· καὶ θυγατέρα ἀνθρώπου δώσει αὐτῷ εἰς τὸ φθεῖραι αὐτήν, καὶ οὐ πείσεται καὶ οὐκ ἔσται.<sup>18</sup> καὶ δώσει τὸ πρόσωπον αὐτοῦ ἐπὶ τὴν θάλασσαν καὶ λήψεται πολλοὺς καὶ ἐπιστρέψει ὁργὴν ὄνειδισμοῦ αὐτῶν ἐν ὅρκῳ κατὰ τὸν ὄνειδισμὸν αὐτοῦ.<sup>19</sup> ἐπιστρέψει τὸ πρόσωπον αὐτοῦ εἰς τὸ κατισχῦσαι τὴν χώραν αὐτοῦ καὶ προσκόψει καὶ πεσεῖται καὶ οὐχ εὑρεθήσεται.<sup>20</sup> καὶ ἀναστήσεται ἐκ τῆς ρίζης αὐτοῦ φυτὸν βασιλείας εἰς ἀνάστασιν, ἀνὴρ τύπτων δόξαν βασιλέως· καὶ ἐν ἡμέραις ἐσχάταις συντριβήσεται καὶ οὐκ ἐν ὁργῇ οὐδὲ ἐν πολέμῳ.<sup>21</sup> καὶ ἀναστήσεται ἐπὶ τὸν τόπον αὐτοῦ εὔκαταφρόνητος, καὶ οὐ δοθήσεται ἐπ' αὐτὸν δόξα βασιλέως· καὶ ἥξει ἐξάπινα, κατισχύσει βασιλεὺς ἐν κληροδοσίᾳ αὐτοῦ.<sup>22</sup> καὶ τοὺς βραχίονας τοὺς συντριβέντας συντρίψει ἀπὸ προσώπου αὐτοῦ.<sup>23</sup> καὶ μετὰ τῆς διαθήκης καὶ δήμου συνταγέντος μετ' αὐτοῦ ποιήσει ψεῦδος καὶ ἐπὶ ἔθνος ἰσχυρὸν ἐν ὀλιγοστῷ ἔθνει.<sup>24</sup> ἐξάπινα ἐρημώσει πόλιν καὶ ποιήσει ὅσα οὐκ ἐποίησαν οἱ πατέρες αὐτοῦ οὐδὲ οἱ πατέρες τῶν πατέρων αὐτοῦ· προνομὴν καὶ σκῦλα καὶ χρήματα αὐτοῖς δώσει καὶ ἐπὶ τὴν πόλιν τὴν ἰσχυρὰν διανοηθήσεται, καὶ οἱ λογισμοὶ αὐτοῦ εἰς μάτην.<sup>25</sup> καὶ ἐγερθήσεται ἡ ἰσχὺς αὐτοῦ καὶ ἡ καρδία αὐτοῦ ἐπὶ τὸν βασιλέα Αἰγύπτου ἐν ὅχλῳ πολλῷ, καὶ ὁ βασιλεὺς Αἰγύπτου ἐρεθισθήσεται εἰς πόλεμον ἐν ὅχλῳ ἰσχυρῷ σφόδρα λίαν· καὶ οὐ στήσεται, ὅτι διανοηθήσεται ἐπ' αὐτὸν διανοίᾳ.<sup>26</sup> καὶ καταναλώσουσιν αὐτὸν μέριμναι αὐτοῦ καὶ ἀποστρέψουσιν αὐτόν, καὶ παρελεύσεται καὶ κατασυρεῖ, καὶ πεσοῦνται τραυματίαι πολλοί.<sup>27</sup> καὶ δύο βασιλεῖς μόνοι δειπνήσουσιν ἐπὶ τὸ αὐτὸν καὶ ἐπὶ μιᾶς τραπέζης φάγονται καὶ ψευδολογήσουσι καὶ οὐκ εὐδωθήσονται· ἔτι γὰρ συντέλεια εἰς καιρόν.<sup>28</sup> καὶ ἐπιστρέψει εἰς τὴν χώραν αὐτοῦ ἐν χρήμασι πολλοῖς, καὶ ἡ καρδία αὐτοῦ ἐπὶ τὴν διαθήκην τοῦ ἀγίου· ποιήσει καὶ ἐπιστρέψει ἐπὶ τὴν χώραν αὐτοῦ<sup>29</sup> εἰς καιρόν. καὶ εἰσελέύσεται εἰς Αἴγυπτον, καὶ οὐκ ἔσται ὡς ἡ πρώτη καὶ ἡ ἐσχάτη.<sup>30</sup> καὶ ἥξουσι Ῥωμαῖοι καὶ ἐξώσουσιν αὐτὸν καὶ ἐμβριμήσονται αὐτῷ· καὶ ἐπιστρέψει καὶ ὄργισθήσεται ἐπὶ τὴν διαθήκην τοῦ ἀγίου· καὶ ποιήσει καὶ ἐπιστρέψει καὶ διανοηθήσεται ἐπ' αὐτούς, ἀνθ' ὃν ἐγκατέλιπον τὴν διαθήκην τοῦ ἀγίου.<sup>31</sup> καὶ βραχίονες παρ' αὐτοῦ στήσονται καὶ μιανοῦσι τὸ ἄγιον τοῦ φόβου καὶ ἀποστήσουσι τὴν θυσίαν καὶ δώσουσι βδέλυγμα ἐρημώσεως.<sup>32</sup> καὶ ἐν ἀμαρτίαις διαθήκης μιανοῦσιν ἐν σκληρῷ λαῷ, καὶ ὁ δῆμος ὁ γινώσκων ταῦτα κατισχύσουσι καὶ ποιήσουσι.<sup>33</sup> καὶ ἐννοούμενοι τοῦ ἔθνους συνήσουσιν εἰς πολλούς· καὶ προσκόψουσι ρίμφαία καὶ παλαιωθήσονται ἐν αὐτῇ καὶ ἐν αἰχμαλωσίᾳ καὶ ἐν προνομῇ ἡμερῶν κηλιδωθήσονται.<sup>34</sup> καὶ ὅταν συντρίβωνται, συνάξουσιν ἰσχὺν βραχεῖαν, καὶ ἐπισυναχθήσονται ἐπ' αὐτοὺς πολλοὶ ἐπὶ πόλεως καὶ πολλοὶ ὡς ἐν κληροδοσίᾳ.<sup>35</sup> καὶ ἐκ τῶν συνιέντων διανοηθήσονται εἰς τὸ καθαρίσαι ἑαυτοὺς καὶ εἰς τὸ ἐκλεγῆναι καὶ εἰς τὸ καθαρισθῆναι ἔως καιροῦ συντελείας· ἔτι γὰρ καιρὸς εἰς ὥρας.<sup>36</sup> καὶ ποιήσει κατὰ τὸ θέλημα αὐτοῦ ὁ βασιλεὺς καὶ παροργισθήσεται καὶ ὑψωθήσεται ἐπὶ πάντα θεὸν καὶ ἐπὶ τὸν θεὸν τῶν θεῶν ἔξαλλα λαλήσει καὶ εὐδωθήσεται, ἔως ὃν συντελεσθῇ ἡ ὁργὴ· εἰς αὐτὸν γὰρ συντέλεια γίνεται.<sup>37</sup> καὶ ἐπὶ τοὺς θεοὺς τῶν πατέρων αὐτοῦ οὐ μὴ προνοηθῇ καὶ ἐν ἐπιθυμίᾳ γυναικὸς οὐ μὴ προνοηθῇ, ὅτι ἐν παντὶ ὑψωθήσεται, καὶ ὑποταγήσεται αὐτῷ ἔθνη ἰσχυρά·

<sup>38</sup>επὶ τὸν τόπον αὐτοῦ κινήσει καὶ θεόν, ὃν οὐκ ἔγνωσαν οἱ πατέρες αὐτοῦ, τιμήσει ἐν χρυσίῳ καὶ ἀργυρίῳ καὶ λίθῳ πολυτελεῖ. καὶ ἐν ἐπιθυμήμασι <sup>39</sup>ποιήσει πόλεων καὶ εἰς ὁχύρωμα ἴσχυρὸν ἥξει· μετὰ θεοῦ ἀλλοτρίου, οὗ ἐὰν ἐπιγνῶ, πληθυνεῖ δόξαν καὶ κατακυριεύσει αὐτοῦ ἐπὶ πολὺ καὶ χώραν ἀπομειεῖ εἰς δωρεάν. <sup>40</sup>καὶ καθ' ὡραν συντελείας συγκερατισθήσεται αὐτῷ ὁ βασιλεὺς Αἰγύπτου, καὶ ἐποργισθήσεται αὐτῷ βασιλεὺς βορρᾶ ἐν ἄρμασι καὶ ἐν ἵπποις πολλοῖς καὶ ἐν πλοίοις πολλοῖς καὶ εἰσελεύσεται εἰς χώραν Αἰγύπτου <sup>41</sup>καὶ ἐπελεύσεται εἰς τὴν χώραν μου, <sup>42</sup>καὶ ἐν χώρᾳ Αἰγύπτου οὐκ ἔσται ἐν αὐτῇ διασωζόμενος. <sup>43</sup>καὶ κρατήσει τοῦ τόπου τοῦ χρυσίου καὶ τοῦ τόπου τοῦ ἀργυρίου καὶ πάσης τῆς ἐπιθυμίας Αἰγύπτου, καὶ Λίβυες καὶ Αἰθίοπες ἔσονται ἐν τῷ ὅχλῳ αὐτοῦ. <sup>44</sup>καὶ ἀκοὴ ταράξει αὐτὸν ἀπὸ ἀνατολῶν καὶ βορρᾶ, καὶ ἐξελεύσεται ἐν θυμῷ ἴσχυρῷ καὶ ρόμφαιᾳ ἀφανίσαι καὶ ἀποκτεῖναι πολλούς. <sup>45</sup>καὶ στήσει αὐτοῦ τὴν σκηνὴν τότε ἀνὰ μέσον τῶν θαλασσῶν καὶ τοῦ ὄρους τῆς θελήσεως τοῦ ἄγιου· καὶ ἥξει ὡρα τῆς συντελείας αὐτοῦ, καὶ οὐκ ἔσται ὁ βοηθῶν αὐτῷ.

**12** <sup>1</sup>καὶ κατὰ τὴν ὡραν ἐκείνην παρελεύσεται Μιχαὴλ ὁ ἄγγελος ὁ μέγας ὁ ἐστηκὼς ἐπὶ τοὺς υἱοὺς τοῦ λαοῦ σου· ἐκείνη ἡ ἡμέρα θλίψεως, οἵα οὐκ ἔγενήθη ἀφ' οὗ ἔγενήθησαν ἔως τῆς ἡμέρας ἐκείνης· καὶ ἐν ἐκείνῃ τῇ ἡμέρᾳ ὑψωθήσεται πᾶς ὁ λαός, ὃς ἂν εὔρεθῇ ἐγγεγραμμένος ἐν τῷ βιβλίῳ. <sup>2</sup>καὶ πολλοὶ τῶν καθευδόντων ἐν τῷ πλάτει τῆς γῆς ἀναστήσονται, οἱ μὲν εἰς ζωὴν αἰώνιον, οἱ δὲ εἰς ὀνειδισμόν, οἱ δὲ εἰς διασπορὰν καὶ αἰσχύνην αἰώνιον. <sup>3</sup>καὶ οἱ συνιέντες φανοῦσιν ὡς φωστῆρες τοῦ οὐρανοῦ καὶ οἱ κατισχύοντες τοὺς λόγους μου ὡσεὶ τὰ ἄστρα τοῦ οὐρανοῦ εἰς τὸν αἰῶνα τοῦ αἰώνος. <sup>4</sup>καὶ σύ, Δανιηλ, κάλυψον τὰ προστάγματα καὶ σφράγισαι τὸ βιβλίον ἔως καιροῦ συντελείας, ἔως ἀν ἀπομανῶσιν οἱ πολλοὶ καὶ πλησθῇ ἡ γῆ ἀδικίας. — <sup>5</sup>καὶ εἶδον ἐγὼ Δανιηλ καὶ ἴδου δύο ἔτεροι εἰστήκεισαν, εἴς ἔνθεν τοῦ ποταμοῦ καὶ εἴς ἔνθεν. <sup>6</sup>καὶ εἶπα τῷ ἐνὶ τῷ περιβεβλημένῳ τὰ βύσινα τῷ ἐπάνῳ Πότε οὖν συντέλεια ὡν εἱρηκάς μοι τῶν θαυμαστῶν καὶ ὁ καθαρισμὸς τούτων; <sup>7</sup>καὶ ἤκουσα τοῦ περιβεβλημένου τὰ βύσινα, ὃς ἦν ἐπάνω τοῦ ὄδατος τοῦ ποταμοῦ "Ἐως καιροῦ συντελείας· καὶ ὕψωσε τὴν δεξιὰν καὶ τὴν ἀριστερὰν εἰς τὸν οὐρανὸν καὶ ὥμοσε τὸν ζῶντα εἰς τὸν αἰῶνα θεὸν ὅτι εἰς καιρὸν καὶ καιροὺς καὶ ἡμισυ καιροῦ ἡ συντέλεια χειρῶν ἀφέσεως λαοῦ ἄγιου, καὶ συντελεσθήσεται πάντα ταῦτα. <sup>8</sup>καὶ ἐγὼ ἤκουσα καὶ οὐ διενοήθην παρ' αὐτὸν τὸν καιρὸν καὶ εἶπα Κύριε, τίς ἡ λύσις τοῦ λόγου τούτου, καὶ τίνος αἱ παραβολαὶ αὗται; <sup>9</sup>καὶ εἶπέν μοι Ἀπότρεχε, Δανιηλ, ὅτι κατακεκαλυμμένα καὶ ἐσφραγισμένα τὰ προστάγματα, ἔως ἂν <sup>10</sup>πειρασθῶσι καὶ ἀγιασθῶσι πολλοί, καὶ ἀμάρτωσιν οἱ ἀμαρτωλοί· καὶ οὐ μὴ διανοηθῶσι πάντες οἱ ἀμαρτωλοί, καὶ οἱ διανοούμενοι προσέξουσιν. <sup>11</sup>ἀφ' οὗ ἂν ἀποσταθῇ ἡ θυσία διὰ παντὸς καὶ ἐτοιμασθῇ δοθῆναι τὸ βδέλυγμα τῆς ἐρημώσεως, ἡμέρας χιλίας διακοσίας ἐνενήκοντα. <sup>12</sup>μακάριος ὁ ἐμμένων καὶ συνάξει εἰς ἡμέρας χιλίας τριακοσίας τριάκοντα πέντε. <sup>13</sup>καὶ σὺ βάδισον ἀναπαύου· ἔτι γάρ εἰσιν ἡμέραι καὶ ὡραι εἰς ἀναπλήρωσιν συντελείας, καὶ ἀναπαύσῃ καὶ ἀναστήσῃ ἐπὶ τὴν δόξαν σου εἰς συντέλειαν ἡμερῶν.

# ΒΗΛ ΚΑΙ ΔΡΑΚΩΝ

1 Ἐκ προφητείας Αμβακουμ υἱοῦ Ἰησοῦ ἐκ τῆς φυλῆς Λευι. 2 Ἀνθρωπός τις ἦν ἱερεύς, ὃς ὅνομα Δανιηλ οὐδὲς Αβαλ, συμβιωτὴς τοῦ βασιλέως Βαβυλῶνος. 3 καὶ ἦν εἰδώλον, Βηλ, ὃ ἐσέβοντο οἱ Βαβυλώνιοι· ἀνηλίσκετο δὲ αὐτῷ καθ' ἑκάστην ἡμέραν σεμιδάλεως ἀρτάβαι δέκα δύο καὶ πρόβατα τέσσαρα καὶ ἑλαίου μετρηταὶ ἔξ. 4 καὶ ὁ βασιλεὺς ἐσέβετο αὐτόν, καὶ ἐπορεύετο ὁ βασιλεὺς καθ' ἑκάστην ἡμέραν καὶ προσεκύνει αὐτῷ. Δανιηλ δὲ προσηγέρχετο πρὸς κύριον. 5 καὶ εἶπεν ὁ βασιλεὺς τῷ Δανιηλ Διὰ τί οὐ προσκυνεῖς τῷ Βηλ; καὶ εἶπε Δανιηλ πρὸς τὸν βασιλέα Οὐδένα σέβομαι ἐγὼ εἰ μὴ κύριον τὸν θεὸν τὸν κτίσαντα τὸν οὐρανὸν καὶ τὴν γῆν καὶ ἔχοντα πάσης σαρκὸς κυριείαν. 6 εἶπεν δὲ ὁ βασιλεὺς αὐτῷ Οὗτος οὖν οὐκ ἔστι θεός; οὐχ ὅρᾶς ὅσα εἰς αὐτὸν δαπανᾶται καθ' ἑκάστην ἡμέραν; 7 καὶ εἶπεν αὐτῷ Δανιηλ Μηδαμῶς· μηδείς σε παραλογιζέσθω· οὗτος γὰρ ἔσωθεν μὲν πήλινός ἔστιν, ἔξωθεν δὲ χαλκοῦς· δόμνῳ δέ σοι κύριον τὸν θεὸν τῶν θεῶν, δτὶ οὐθὲν βέβρωκε πώποτε οὗτος. 8 καὶ θυμωθεὶς ὁ βασιλεὺς ἐκάλεσε τοὺς προεστηκότας τοῦ ἱεροῦ καὶ εἶπεν αὐτοῖς Παραδείξατε τὸν ἐσθίοντα τὰ παρασκευαζόμενα τῷ Βηλ· εἰ δὲ μὴ γε, ἀποθανεῖσθε ἡ Δανιηλ ὁ φάσκων μὴ ἐσθίεσθαι αὐτὰ ὑπ' αὐτοῦ. οἱ δὲ εἶπαν Αὔτὸς ὁ Βηλ ἔστιν ὁ κατεσθίων αὐτά. 9 εἶπε δὲ Δανιηλ πρὸς τὸν βασιλέα Γινέσθω οὕτως· ἐὰν μὴ παραδείξω δτὶ οὐκ ἔστιν ὁ Βηλ ὁ κατεσθίων ταῦτα, ἀποθανοῦμαι καὶ πάντες οἱ παρ' ἐμοῦ. ἦσαν δὲ τῷ Βηλ ἱερεῖς ἐβδομήκοντα χωρὶς γυναικῶν καὶ τέκνων. 10 ἥγαγον δέ τὸν βασιλέα εἰς τὸ εἰδώλιον. 11 καὶ παρετέθη τὰ βρώματα ἐνώπιον τοῦ βασιλέως καὶ τοῦ Δανιηλ, καὶ οἶνος κερασθεὶς εἰσηνέχθη καὶ παρετέθη τῷ Βηλ. καὶ εἶπεν Δανιηλ Σὺ αὐτὸς ὅρᾶς δτὶ κεῖται ταῦτα, βασιλεῦ· σὺ οὖν ἐπισφράγισαι τὰς κλεῖδας τοῦ ναοῦ, ἐπάν κλεισθῇ. 13 ἥρεσε δὲ ὁ λόγος τῷ βασιλεῖ. 14 δὲ Δανιηλ ἐκέλευσε τοὺς παρ' αὐτοῦ ἐκβαλόντας πάντας ἐκ τοῦ ναοῦ κατασῆσαι ὅλον τὸν ναὸν σποδῷ οὐθενὸς τῶν ἐκτὸς αὐτοῦ εἰδότος. καὶ τότε τὸν ναὸν ἐκέλευσε σφραγίσαι τῷ τοῦ βασιλέως δακτυλίῳ καὶ τοῖς δακτυλίοις τινῶν ἐνδόξων ἱερέων· καὶ ἐγένετο οὕτως. 15-17 καὶ ἐγένετο τῇ ἐπαύριον παρεγένοντο ἐπὶ τὸν τόπον· οἱ δὲ ἱερεῖς τοῦ Βηλ διὰ ψευδοθυρίδων εἰσελθόντες κατεφάγοσαν πάντα τὰ παρακείμενα τῷ Βηλ καὶ ἐξέπιον τὸν οἶνον. καὶ εἶπεν Δανιηλ Ἐπίδετε τὰς σφραγίδας ὑμῶν εἰ μένουσιν, ἄνδρες ἱερεῖς· καὶ σὺ δέ, βασιλεῦ, σκέψαι μὴ τί σοι ἀσύμφωνον γεγένηται. καὶ εὗρον, ὡς ἦν ἡ σφραγίς, καὶ ἀπέβαλον τὴν σφραγίδα. 18 καὶ ἀνοίξαντες τὰς θύρας εἰδοσαν δεδαπανημένα πάντα τὰ παρατεθέντα καὶ τὰς τραπέζας κενάς· καὶ ἐχάρη ὁ βασιλεὺς καὶ εἶπεν πρὸς τὸν Δανιηλ Μέγας ἔστιν ὁ Βηλ, καὶ οὐκ ἔστι παρ' αὐτῷ δόλος. 19 καὶ ἐγέλασε Δανιηλ σφόδρα καὶ εἶπεν τῷ βασιλεῖ Δεῦρο ἵδε τὸν δόλον τῶν ἱερέων. καὶ εἶπεν Δανιηλ Βασιλεῦ, ταῦτα τὰ ἵχνη τίνος ἔστι; 20 καὶ εἶπεν ὁ βασιλεὺς Ἄνδρῶν καὶ γυναικῶν καὶ παιδίων. 21 καὶ ἐπῆλθεν ἐπὶ τὸν οἶκον, ἐν ὧ ἦσαν οἱ ἱερεῖς καταγινόμενοι, καὶ εὗρε τὰ βρώματα τοῦ Βηλ καὶ τὸν οἶνον· καὶ ἐπέδειξε Δανιηλ τῷ βασιλεῖ τὰ ψευδοθύρια, δι' ὧν εἰσπορευόμενοι οἱ ἱερεῖς ἐδαπάνων τὰ παρατιθέμενα τῷ Βηλ. 22 καὶ ἐξήγαγεν

αύτοὺς ὁ βασιλεὺς ἐκ τοῦ Βηλίου καὶ παρέδωκεν αὐτοὺς τῷ Δανιηλ· καὶ τὴν δαπάνην τὴν εἰς αὐτὸν ἔδωκε τῷ Δανιηλ, τὸν δὲ Βηλ κατέστρεψε.

<sup>23</sup>Καὶ ἦν δράκων ἐν τῷ αὐτῷ τόπῳ, καὶ ἐσέβοντο αὐτὸν οἱ Βαβυλώνιοι. <sup>24</sup>καὶ εἶπεν ὁ βασιλεὺς τῷ Δανιηλ Μή καὶ τοῦτο ἐρεῖς ὅτι χαλκοῦς ἐστιν; Ιδοὺ ζῆ καὶ ἐσθίει καὶ πίνει· προσκύνησον αὐτῷ.  
<sup>25</sup>καὶ εἶπεν Δανιηλ Βασιλεῦ, δός μοι τὴν ἔξουσίαν, καὶ ἀνελῶ τὸν δράκοντα ἀνευ σιδήρου καὶ ράβδου. <sup>26</sup>καὶ συνεχώρησεν αὐτῷ ὁ βασιλεὺς καὶ εἶπεν αὐτῷ Δέδοταί σοι. <sup>27</sup>καὶ λαβὼν ὁ Δανιηλ πίσσης μνᾶς τριάκοντα καὶ στέαρ καὶ τρίχας ἥψησεν ἐπὶ τὸ αὐτὸν καὶ ἐποίησε μάζαν καὶ ἐνέβαλεν εἰς τὸ στόμα τοῦ δράκοντος, καὶ φαγὼν διερράγη· καὶ ἐδειξεν αὐτὸν τῷ βασιλεῖ λέγων Οὐ ταῦτα σέβεσθε, βασιλεῦ; <sup>28</sup>καὶ συνήχθησαν οἱ ἀπὸ τῆς χώρας πάντες ἐπὶ τὸν Δανιηλ καὶ εἶπαν Ιουδαῖος γέγονεν ὁ βασιλεὺς· τὸν Βηλ κατέστρεψε καὶ τὸν δράκοντα ἀπέκτεινε. <sup>30</sup>καὶ ιδὼν ὁ βασιλεὺς ὅτι ἐπισυνήχθη ὁ ὄχλος τῆς χώρας ἐπ' αὐτόν, ἐκάλεσε τοὺς συμβιωτὰς αὐτοῦ καὶ εἶπεν Δίδωμι τὸν Δανιηλ εἰς ἀπώλειαν. <sup>31-32</sup>ἦν δὲ λάκκος ἐν ᾧ ἐτρέφοντο λέοντες ἐπτά, οἵς παρεδίδοντο οἱ ἐπίβουλοι τοῦ βασιλέως, καὶ ἔχορηγεῖτο αὐτοῖς καθ' ἑκάστην ἡμέραν τῶν ἐπιθανατίων σώματα δύο. καὶ ἐνεβάλοσαν τὸν Δανιηλ οἱ ὄχλοι εἰς ἐκεῖνον τὸν λάκκον, ἵνα καταβρωθῇ καὶ μηδὲ ταφῆται τύχῃ. καὶ ἦν ἐν τῷ λάκκῳ Δανιηλ ἡμέρας ἔξ. <sup>33</sup>καὶ ἐγένετο τῇ ἡμέρᾳ τῇ ἔκτῃ καὶ ἦν Αμβακουμ ἔχων ἄρτους ἐντεθρυμμένους ἐν σκάφῃ ἐν ἐψήματι καὶ στάμνον οἴνου κεκερασμένου καὶ ἐπορεύετο εἰς τὸ πεδίον πρὸς τοὺς θεριστάς. <sup>34</sup>καὶ ἐλάλησεν ἄγγελος κυρίου πρὸς Αμβακουμ λέγων Τάδε λέγει σοι κύριος ὁ θεός Τὸ ἄριστον, ὁ ἔχεις, ἀπένεγκε Δανιηλ εἰς τὸν λάκκον τῶν λεόντων ἐν Βαβυλῶνι. <sup>35</sup>καὶ εἶπεν Αμβακουμ Κύριε ὁ θεός, οὐχ ἔώρακα τὴν Βαβυλῶνα καὶ τὸν λάκκον οὐ γινώσκω ποῦ ἐστι. <sup>36</sup>καὶ ἐπὶ λαβόμενος αὐτοῦ ὁ ἄγγελος κυρίου τοῦ Αμβακουμ τῆς κόμης αὐτοῦ τῆς κεφαλῆς ἔθηκεν αὐτὸν ἐπάνω τοῦ λάκκου τοῦ ἐν Βαβυλῶνι. <sup>37</sup>καὶ εἶπεν Αμβακουμ πρὸς Δανιηλ Ἀναστὰς φάγε τὸ ἄριστον, ὁ ἀπέστειλέ σοι κύριος ὁ θεός. <sup>38</sup>καὶ εἶπε Δανιηλ Ἐμνήσθη γάρ μου κύριος ὁ θεός ὁ μὴ ἐγκαταλείπων τοὺς ἀγαπῶντας αὐτόν. <sup>39</sup>καὶ ἔφαγε Δανιηλ· ὁ δὲ ἄγγελος κυρίου κατέστησε τὸν Αμβακουμ ὅθεν αὐτὸν ἔλαβε τῇ αὐτῇ ἡμέρᾳ. ὁ δὲ κύριος ὁ θεός ἐμνήσθη τοῦ Δανιηλ. <sup>40</sup>ἔξῆλθε δὲ ὁ βασιλεὺς μετὰ ταῦτα πενθῶν τὸν Δανιηλ καὶ ἐγκύψας εἰς τὸν λάκκον ὥρᾳ αὐτὸν καθήμενον. <sup>41</sup>καὶ ἀναβοήσας εἶπεν ὁ βασιλεὺς Μέγας ἐστὶ κύριος ὁ θεός, καὶ οὐκ ἐστι πλὴν αὐτοῦ ἄλλος. <sup>42</sup>καὶ ἔξήγαγεν ὁ βασιλεὺς τὸν Δανιηλ ἐκ τοῦ λάκκου· καὶ τοὺς αἰτίους τῆς ἀπωλείας αὐτοῦ ἐνέβαλεν εἰς τὸν λάκκον ἐνώπιον τοῦ Δανιηλ, καὶ κατεβρώθησαν.